

THE
SUSHRUTASAMHITÂ
OF
SUSHRUTA

With the Nibandhsangraha Commentary

OF

SHREE DALHANÂCHÂRYA

(SÛTRA, NIDÂN, SHÂRÎR, CHÎKITSÂ, KALPASTHÂN AND UTTARATANTRA STHAN.)



EDITED

BY

VAIDYA JÂDAVJI TRIKAMJI ÂCHÂRYÂ

EDITOR OF ÂYURVEDÎYA-GRANTHAMÂLÂ.

Revised Second Edition.

PUBLISHED

BY

PÂNDURANG JÂWAJÎ,

PROPRIETOR OF THE "NIRNAYA-SÂGAR" PRESS,

BOMBAY.

1931.

Price 10 Rupees.

[All rights reserved by the publisher.]

Publisher:—Pandurang Jawaji,
Printer:—Ramchandra Yesu Shedge, }

at the "Nirnaya Sagar" Press,
26-28, Kolbhat Lane, Bombay.

श्रीः ।

वैद्यवरश्रीडल्हणाचार्यविरचितया निबन्धसंग्रहाख्यव्याख्यया

समुल्लसिता

महर्षिणा सुश्रुतेन विरचिता

सुश्रुतसंहिता ।

सूत्र-निदान-शारीर-चिकित्सा-कल्पस्थानोत्तरतन्त्रात्मकः ।



आयुर्वेदीयग्रन्थमालासम्पादकेन

आचार्योपाद्वेन त्रिविक्रमात्मजेन यादवशर्मणा संशोधिता ।

द्वितीयं संस्करणम् ।

मुम्बय्यां

पाण्डुरङ्ग जावजी

इत्येतैः स्वकीये निर्णयसागरमुद्रायन्त्रालये आयसाक्षरैः

मुद्रापयित्वा प्रसिद्धिं नीता ।

शके १८५३

मूल्यं १० रूप्यकाः ।

निवेदनम्—

कायचिकित्साशालाक्यकौमारभृत्यागदतन्त्रभूतविद्यारसायनवाजीकरणाख्येष्वष्टखण्डेषु विभक्तमिदं भारतीयं चिकित्साशास्त्रम् । आसंश्च तेषु सर्वेष्वप्यङ्गेषु परमकारुणिकैरासतमैर्महर्षिभी रचितानि बहूनि तन्त्राणि । तेषु च चरकसुश्रुतौ विहायान्यानि डल्हणचक्रपाणिदत्तविजयरक्षितश्रीकण्ठदत्तारुणदत्तेन्दुहेमाद्रिशिवदाससेन-प्रभृतीनां टीकाकर्तृणां समये समुपलभ्यमानान्यपि चरकभेडजतुकर्णहारीतक्षारपाणिपराशरसुश्रुतपुष्कलावतवै-तरणभोजभालुकिखरनादविदेहनिमिभद्रशौनकाश्रयपालम्बायनोशनःप्रभृतिनिर्मितानि तन्त्राणि सप्रत्यस्माकं दैव-दुर्विपाकवशान्नाममात्रशेषाणि संवृत्तानि । कायचिकित्साप्रधानं चरकतन्त्रं शल्यचिकित्साप्रधानं सुश्रुततन्त्रं चेल्यार्पितद्वयमेव संप्रति संपूर्णमुपलभ्यते । वाग्भटसमये उपलभ्यमानेष्वपि बहुध्व्रायुर्वेदतन्त्रेषु पठनपाठनादौ चरकसुश्रुतयोरेवासीद्विशेषतः प्रचार इति “ऋषिप्रणीते ग्रीतिश्चेन्मुक्त्वा चरकसुश्रुतौ । भेडाद्याः किं न पठ्यन्ते” इति वाग्भटवचनादुन्नीयते । श्रीहर्षकविरपि स्वविरचिते नैपधचरिते “कन्यान्तःपुरबाधनाय यदधीकारान्न दोषा नृपं द्वौ मन्त्रिप्रवरश्च तुल्यमगदङ्कारश्च तावूचतुः । देवाकर्णय सुश्रुतेन चरकस्योक्तेन जाने-ऽखिलं स्यादस्या नलदं विना न दलने तापस्य कोऽपीश्वरः” इत्यस्मिन् पद्ये अधीतचरकसुश्रुतस्यैव वैद्यप्रव-रत्वं कथयन् स्वसमये चरकसुश्रुतयोरेव पठनपाठनप्रचारं ख्यापयति । तयोरपि अष्टाङ्गप्रतिपादकत्वेन, नाति-संक्षेपविस्तरत्वेन, विशदार्थत्वेन च सुश्रुततन्त्रमेव चरकापेक्षया विशेषत उपयुक्तं भिषग्बुभूषूणामित्यत्र नास्ति संदेहः । तदेतत्तन्त्रं काशिराजेन भगवता धन्वन्तरिणा दिवोदासेनोपदिष्टं तच्छिष्येण विश्वामित्रसुतेन सुश्रु-तेन ग्रथितमिति वेदोत्पत्त्यध्याय एवोपवर्णितम् । सुश्रुततन्त्रोपरि संप्रति डल्हणाचार्यविरचितो निबन्धसंग्रहः श्रीचक्रपाणिदत्तविरचिता भानुमती चेति व्याख्याद्वयमेवोपलभ्यते; अन्यास्तु लुप्तप्राया एव । तयोरपि निबन्ध-संग्रहव्याख्यैव विशेषतो लब्धप्रचारा संपूर्णा च समुपलभ्यते । निबन्धसंग्रहप्रणेता डल्हणाचार्यस्तु संप्रति भदावर इति प्रसिद्धे जनपदे अकोला(कोला) नाम्नि श्रीमथुरानगरीतो नातिदूरवर्तिनि ग्रामे श्रीसहनपालदेव-नृपतिशासनसमये बभूवेति तेनैव ग्रन्थारम्भे लिखितादात्मवृत्तान्तात् प्रतीयते । स च कस्मिन् समये सम-जनीति निश्चयेन वक्तुं न किञ्चिदपि प्रमाणमुपलब्धमस्माभिः । यद्यपि निबन्धसंग्रहव्याख्या पूर्वं कलकत्ता-नगरे द्वित्रिस्थले मुद्रिताऽस्ति, तथाऽपि तानि पुस्तकान्यशुद्धिबाहुल्यान् पठनपाठनोपयुक्तानीति निबन्धसं-ग्रहव्याख्यासमन्वितसुश्रुततन्त्रस्य विशुद्धं संस्करणं प्रकाशयितुमिच्छता निर्णयसागरयन्त्रालयाधिपतिना श्रीतुका-रामश्रेष्ठिनाऽहमत्र नियुक्तः । पुस्तकस्यास्य संशोधनार्थं हस्तलिखितमादर्शपुस्तकत्रयमुपलब्धम् । प्रथमं कल-कत्तानगरस्थरॉयलएशियाटिकसोसाइटीपुस्तकालयात् प्राप्त सूत्रनिदानशारीरकल्पस्थानात्मकं, द्वितीयं जयपुर-राजकीयमहाविद्यालये आयुर्वेदाध्यापकानां राजवैद्यानां ५० गङ्गाधरभट्टशर्मणा सकाशात् प्राप्तं चिकित्सास्था-नोत्तरतन्त्रात्मकं, तृतीयं बुन्दीराजधानीनिवासिनामस्मत्परमसुहृदा राजवैद्यानां ५० श्रीप्रसादशर्मणा सकाशात् प्राप्तमुत्तरतन्त्रात्मकम् । एतेषामादर्शपुस्तकानां सहायेन यथामति संशोधने यद्यपि कृतो यत्नस्तथाऽपि सुश्रुतत-न्त्रस्यातिगम्भीरत्वादुपलब्धादर्शपुस्तकानामप्यशुद्धिरहितत्वाभावात् भ्रमप्रमादादिदोषाणामपि मादृशशरीरिमात्रसम-नियतत्वाच्च जातं स्वलनं काप्युपलभ्येत चेदुणैकपक्षपातिभिर्विद्वद्भिः क्षन्तव्योऽहम् । ग्रन्थस्यास्य त्रिपया-नुक्रमसंपादने निर्णयसागरयन्त्रालयप्रधानपण्डितैः पणशीकरोपाह्वैः श्रीवासुदेवशास्त्रिभिर्महत्साहाय्यं प्रदत्तं, अतस्तानप्यत्र संभावयामि । येषां महोदयानां निकटे निबन्धसंग्रहव्याख्यायां नागराक्षरलिखितं पुस्तकं भवे-त्तैस्तत्प्रेषणेनानुग्रहो विधेयः, येन पुस्तकस्यास्य द्वितीयायामावृत्तौ संशोधने सौकर्यं भवेदिति

होलीचकला, फोर्ट,
मुंबई.
स. १९१५.

भिषजां विधेयस्य

यादवशर्मणः ।

१ भेडतन्त्रमपि संप्रति कलकत्ताविश्वविद्यालयात् प्रकाशितं समुपलभ्यते, परं तत्र संपूर्णम् । २ ‘तदेवं ख्रिस्तीयदशशतक-शेषार्धे एकादशशतकपूर्वार्धे वा समभूद् डल्हण इति न. प्रत्ययः’ इति प्रत्यक्षशारीरस्योपोद्धाते कविराजश्रीगणनाथसेन । (प्रमाणविस्तरस्तु तत्रैव ५६ पृष्ठे द्रष्टव्यः) ।


निबन्धसंग्रहाख्यव्याख्यासमेतायाः सुश्रुतसंहिताया द्वितीयसंस्करणावसरे संशोधनार्थमधोलिखितानामादर्शपुस्तकानां साहाय्यमवलम्बितम् ।



- १ निदानस्थानम्, उत्तरतन्त्रं च निबन्धसंग्रहव्याख्यासमेतं वाराणसीवास्तव्याना साहित्याचार्य पं० गौरी-
नाथपाठकमहोदयानां सकाशात्समुपलब्धम् ।
- २ शारीरस्थानं निबन्धसंग्रहव्याख्यासमेतं अहमदाबादनिवासिनामस्मत्सुहृदां स्व. वा. वैद्य रणछोडलाल मोती-
लालशर्मणा सकाशात्प्राप्तम् ।
- ३ शारीरस्थान मूलमात्रमतिप्राचीनमस्मत्सुहृदां स्व. वा. वैद्य मुरारजीशर्मणा ग्रन्थसंग्रहात्प्राप्तम् ।
- ४ शारीरस्थानं निबन्धसंग्रहव्याख्यासमेतं पुण्यपत्तन(पूना)स्थभाण्डारकर रिसर्च इन्स्टिट्यूशनपुस्तकाल-
यात्प्राप्तम् ।
- ५ सम्पूर्ण निबन्धसंग्रहव्याख्यासमेतं पुण्यपत्तनस्थभाण्डारकर रिसर्च इन्स्टिट्यूशनपुस्तकालयात्प्राप्तं क्वचित्
क्वचित्खण्डितपत्रम् ।
- ६ मुंबईनगरस्थरॉयलएशियाटिकसोसाइटीपुस्तकालयात्प्राप्तम्, अपूर्णम् ।
- ७ चिकित्सास्थानं वाराणसीवास्तव्यानां भिषग्वर्याणा ज्यम्बकशास्त्रिमहोदयानां हस्तलिखितपुस्तकानां व्याक-
रणाचार्यसाहित्याचार्यायुर्वेदाचार्यतर्करत्नश्रीगुरुप्रसादशास्त्रिभिः पाठान्तरादिभिः सयोज्य संशोध्य
प्रेषितम् ।
- ८ कलकत्तानगरस्थैः कविराजश्रीहाराणचन्द्रचक्रवर्तिमहोदयैर्विरचितेन सुश्रुतार्थसंदीपनभाष्येण समेतं
सम्पूर्णम् ।
- ९ सूत्रस्थानस्य ४३ अध्यायपर्यन्तं वङ्गाक्षरैर्मुद्रितं भानुमतीव्याख्यया निबन्धसंग्रहव्याख्यया च समेतं स्व
वा. महामहोपाध्यायकविराजश्रीविजयरत्नसेनमहोदयैस्तथा कविराजश्रीनिशिकान्तसेनमहोदयैश्च संपादितम् ।
अस्य द्वितीयसंस्करणस्य संपादनावसरे यैरुपरिनिर्दिष्टैर्महोदयैरादर्शपुस्तकप्रेषणेनास्मिन् कर्मणि साहाय्यं
प्रदत्तं तेषां तं महान्तमुपकारं स्मारं स्मारं परःशतैर्धन्यवादैरभिनन्दयामीति

कालवादेवी रोड.
मुंबई.
ता. १-६-१९३०. }

भिषजां विधेयस्य
यादवशर्मणः ।



श्रीः
सुश्रुतसंहिताया विषयानुक्रमः ।

सूत्रस्थानम् १

विषयाः	पृष्ठं.	विषयाः	पृष्ठं.	विषयाः	पृष्ठं.
प्रथमोऽध्यायः १		२० आयुर्वेदस्य क्रमागतिः		द्वितीयोऽध्यायः २	
१-२ वेदोत्पत्त्यध्यायोपक्रमः	१	(गुरुपरपरा)	५	१-२ शिष्योपनयनीयाध्यायो-	
३-४ औपधेनवादीनामायुर्वेदा-		२१ धन्वन्तरेरात्मपरिचयदानम्	५	पक्रम.	१०
ध्ययनार्थं धन्वन्तरिसमी-		२२ आयुर्वेदाधिष्ठानभूतपुरुष-		३ शिष्यपरीक्षा	१०
पगमनम्	१-२	निरूपणम्	५	४ आयुर्वेददीक्षाविधि.	१०
५ धन्वन्तरिकृतमौपधेनवादीना		२३ व्याधीना सामान्यनिरूपणम्	६	५ आयुर्वेदाध्ययनाधिकारिण.	११
स्वागतम्	२	२४ व्याधीना चत्वारो भेदा.	६	६ शिष्यस्य कर्तव्यनिरूपणं	११
६ आयुर्वेदस्यायुर्वेदो-		२५-१ आगन्तुव्याधय	६	७ शिष्यविषये गुरो	
पातृत्वम्	२	२ शारीरव्याधय	६	प्रवृत्तिनियम	११
७ आयुर्वेदस्य गत्याद्यष्टावज्ञानि २		३ मानसव्याधय	६	८ आतुरे वैद्यस्य कर्तव्यम्	११
८-९ अष्टानामज्ञाना सक्षेपतो		४ स्वाभाविकव्याधय.	६	९-१० आयुर्वेदानध्ययनकालाः	१२
लक्षणं	३	२६ व्याध्याश्रयस्थानम्	७	तृतीयोऽध्यायः ३	
१ शल्यलक्षणं	३	२७ व्याधिनिग्रहहेतव	७	१-२ अध्ययनसंप्रदानीयाध्यायो-	
२ शालाक्यलक्षणं	३	२८ संशोधनादिष्वाहारस्य		पक्रमः	१२
३ कायचिकित्सालक्षणं	३	प्राधान्यवर्णनं, औप-		३ प्रतिस्थानमध्यायसख्या	१२
४ भूतविद्यालक्षणं	३	धीना स्थावरजङ्गम-		४-११ सूत्रस्थानाध्याय-	
५ कौमारभृत्यलक्षणं	३	भेदेन द्वैविध्यवर्णनं च	७	नामानि	१२-१३
६ अगदतन्त्रलक्षण	३	२९ चतुर्विधा स्थावरौषध्य	७	१२ सूत्रस्थाननिर्वचनं	१३
७ रसायनतन्त्रलक्षणं	३	३० चतुर्विधा जङ्गमौषध्य	८	१३-१४ निदानस्थानाध्यायनामानि	१३
८ वाजीकरणतन्त्रलक्षणं	३	३१ औषधीना चिकित्सोपयोग्य-		१४ निदानस्थाननिरुक्तिः	१३
१०-११ गल्यज्ञानं प्रधानीकृत्य		वयववर्णनम्	८	१५-१७ शारीरस्थानाध्यायनामानि	१३
समग्रायुवदोपदेशार्थमौप-		३२ पार्थिवा औषध्य	८	१८-२५ चिकित्सास्थानाध्याय-	
धेनवादिभि कृता		३३ कालकृतौषधनिरूपणम्	८	नामानि	१३-१४
प्रार्थना	४	३४ कालकृतौषधप्रयोजनम्	८	२६ चिकित्सास्थाननिरुक्तिः	१४
१२-१३ औपधेनवादिभि सुश्रुताय		३५ पूर्वोक्तचतुर्विधौषधस्य शा-		२७-२८ कल्पस्थानाध्यायनामानि	१४
प्रश्नाधिकारप्रदानम्	४	रीरविकारप्रकोपकप्रशम-		२८ कल्पस्थाननिरुक्ति	१४
१४ सुश्रुतं प्रत्यायुर्वेदप्रयोजन-		कत्वम्	८	२९-३० उत्तरतन्त्राध्यायस्य औ-	
कथनम्	४	३६-३७ आगन्तुकानामाश्रयभेदेन		पदविक्रानामकरणे हेतु	१४
१५ आयुर्वेदनिरुक्ति	४	चिकित्सा	९	३१-३४ शालाक्यतन्त्राध्याय-	
१६ शल्यतन्त्रस्य प्रत्यक्षादि-		३८ उक्तचतुष्टयोपसंहार	९	नामानि	१४
प्रमाणाविरुद्धत्वं	४	३९ प्रथमाध्यायोक्तार्थस्य		३५-३७ कौमारतन्त्राध्यायनामानि	१५
१७ शल्याङ्गस्याद्यत्वनिरूपणम्	४	चिकित्सितवीजत्वकथनम्	९	३८-४० कायचिकित्साध्यायनामानि	१५
१८ आयुर्वेदतन्त्रेषु शल्यतन्त्रस्य		४० एतत्तन्त्रान्तर्गतस्थानाध्याय-		४१ भूतविद्याध्यायनामानि	१५
श्रेष्ठ्यम्	४	सख्यानिरूपणम्	१०	४२ तन्त्रभूषणाध्यायनामानि	१५
१९ अस्य तन्त्रस्य प्रशंसा	५	४१ सुश्रुततन्त्राध्ययनफलम्	१०	४३ उत्तरतन्त्रनिर्वचनम्	१५

विषया	पृष्ठं.	विषया	पृष्ठं.	विषया	पृष्ठं.
४४-४६ अष्टाङ्गस्यायुर्वेदस्य तन्त्रद्वये निवेशः	१५	१८ व्रणधूपनवस्तूनि	२१	१८ व्यापन्नौषध्युपयोगाद्वेग- प्रादुर्भात	२८
४७ एतदुपासितुमिषजो राजार्हत्वम्	१५	१९-२३ व्रणिनां रक्षाकर्म	२१	१९ ऋतुव्यापदां चिकित्सा- सूत्रम्	२८
४८-५२ केवलशास्त्रज्ञकर्मनिष्णातयो- श्चिकित्सानधिकारित्वं	१६	३४ कृतरक्षस्य व्रणिनः कर्तव्यम्	२२	२० ऋतुव्यापन्नोऽन्यैरपि हेतुभिर्व्याभिसम्भवः	२८
५३ उभयज्ञस्य प्रशंसा	१६	३५-३६ व्रणे बन्धमोक्षण- कालविचारः	२२	२१ ऋतुव्यापत्कृतानां रोगाणां चिकित्सा	२८
५४-५५ एतच्छास्त्राध्यापनाध्ययनयो- प्रकारः	१६-१७	३७ व्रणिनः कपायलेपनबन्ध- नाहारविधिः	२२	२२-२७ अव्यापन्नानामृतूनां लक्षणं	२८-२९
५६ अध्यनान्तगतस्य शिष्यस्य कर्तव्यं	१७	३८-३९ व्रणे रोपणचिकित्सा कदा कार्या	२२	३८ सक्षेपेण ऋतुव्यापत्कथनं	३०
चतुर्थोऽध्यायः ४		४० कालविशेषेण व्रणे बन्ध- मोक्षणविचारः	२३	३९ वसन्ताद्युत्पत्तेन दोषहरणव्यवस्था	३०
१-२ प्रभाषणीयाध्यायोपक्रमः	१७	४१ अतिपातिषु रोगेषु पूर्वोक्त- विध्यकरणे दोषाभावः	२३	सप्तमोऽध्यायः ७	
३-४ प्रभाषणस्य प्रयोजनम्	१७	४२ शस्त्रजनितव्रणवेदनाया घृतसेक	२३	१-२ यन्त्रविध्यध्यायोपक्रमः	३०
५ एतच्छास्त्रव्याख्या- नावश्यकता	१७	षष्ठोऽध्यायः ६		३ यन्त्राणां सव्यायनम्	३०
६-७ अन्यशास्त्रोपपन्नविषयाणां विज्ञानोपायः	१८	१-२ ऋतुचर्याध्यायोपक्रमः	२३	४ सर्वयन्त्रव्यापिलक्षण	३०
८ गुरोरधीतायुर्वेदा एव वैद्यशब्दाधिकारिण	१८	३ कालनिर्वचनम्	२३	५-६ यन्त्राणां पदप्रकारास्ते- पामवान्तरमेदाश्च	३०
९ औपधेनवादीनि समान- तन्त्राणि	१८	४-५ सवत्सरात्मन कालस्य गतिविशेषेण निमेषादि- प्रविभागः	२४	७ यन्त्रप्रकृतिद्रव्यम्	३१
पञ्चमोऽध्यायः ५		६ षड्रतुविभागः	२४	८-९ स्वस्तिकयन्त्राणां समा- सेनाकृतिवर्णनम्	३१
१-२ अग्रोपहरणीयाध्यायो- पक्रमः	१८	७ दक्षिणोत्तरमेदेनाय- नविभागः	२४	१० स्वस्तिकयन्त्राणां नामस्वरूपकर्माणि	३१
३-४ चिकित्साकर्मणस्त्रैविध्यं	१९	८ प्रजापालने चन्द्रसूर्यवायूना कारणत्वम्	२५	११ संदंशयन्त्राणां	३१-३२
५ शस्त्रक्रियाया अष्टौ मेदाः	१९	९ युगवर्णनं	२५	१२ तालयन्त्राणां	३२
६ शस्त्रक्रियायामुपहरणीया- न्युपकरणानि	१९	१० सशोधनाश्रयः प्रागृडादि- ऋतुविभागः	२५	१३ नाडीयन्त्राणां	३२
७ शस्त्रक्रियोपदेशः	१९	११-१२ वर्षादिषु पित्तादीना चयप्रकोपौ कथं भवत	२५-२६	१४ शलाकायन्त्राणां	३३
८-९ शस्त्रकर्मणि प्रशस्ता व्रणा- कृतयः	२०	१३ प्रकुपितानां दोषाणां निर्ह- रणोपदेशः	२६	१५-१६ उपयन्त्राणां	३४
१० शस्त्रोपयोक्तुर्गुणा	२०	१४ वातादीनां स्वभावोपशम कदा भवति	२७	१७-१८ यन्त्रकर्माणि	३४
११-१२ एकेन व्रणेनाशुद्धावन्येऽ- पि व्रणा कार्या	२०	१५ सावत्सरिकविधेर्दिनेऽ प्यतिदेशः	२७	१९ यन्त्रदोषाः	३४
१३-१४ तिर्यक्छेदप्रतिप्रसव	२०	१६ अव्यापन्नेष्वृतुषु औषधा- दीनामव्यापन्नत्वम्	२७	२० प्रशस्तयन्त्रम्	३५
१५ उक्तस्थानादन्यत्र तिर्यक्- छेदे व्यापत्तयः	२०	१७ ऋतुव्यापद्धेतव	२७	२१ यन्त्राणां विषयमेदः	३५
१६ मूढगर्भादिष्वभुक्तवत् शस्त्रक्रिया कार्या	२१			२२ कङ्कसुखस्य यन्त्रेषु प्राधान्यम्	३५
१७ शस्त्रक्रियोत्तरमुप- चारविधिः	२१			अष्टमोऽध्यायः ८	
				१-२ शस्त्रावचारणीयाध्या- योपक्रमः	३५
				३ विशतिः शस्त्राणि	३५
				४ शस्त्राणामष्टविधकर्मणि विषयमेदः	३७

विषयाः.	पृष्ठं.
५ शस्त्रकर्मणि शस्त्र- ग्रहणविधि	३८
६ संक्षेपेण शस्त्राकृतिनि- दर्शनम्	३८
७ शस्त्राणां प्रमाणानि	३८
८ शस्त्रगुणसंपत्	३८
९ शस्त्रदोषाः	३९
१० शस्त्राणा धारानिरूपणम्	३९
११ आहरणे एषणे च धारायां विशेषः	३९
१२ शस्त्राणा त्रिविधपायनाया निरूपणम्	३९
१३ शस्त्रनिगानार्था शिला	३९
१४ कीदृशं शस्त्रं कर्मण्युपयोज्यं	३९
१५ अनुशस्त्राणि	४०
१६-१८ अनुशस्त्रविषयः	४०
१९ शस्त्राणा गुणसंपत्कारणम्	४०
२० शस्त्रपरिचयोऽवश्यं कार्यः	४०
नवमोऽध्यायः ९	
१-२ योग्यासूत्रीयाध्यायोपक्रमः	४०
३ योग्याकरणावश्यकता	४०
४ छेद्यादियोग्याप्रदर्शनम्	४०
५-६ अनुक्तेष्वपि योग्यार्हेषु योग्या प्रयोक्तव्या	४१
दशमोऽध्यायः १०	
१-२ विशिखानुप्रवेशनीया- ध्यायोपक्रम	४१
३ कथंभूतस्य वैद्यस्य चिकित्सा- यामधिकारः	४१
४ षड्विधो रोगाणां विज्ञा- नोपायः	४२
५ श्रोत्रत्वक्चक्षुर्जिह्वाप्राण- प्रश्नै रोगविज्ञानप्रकारः	४२
६ अयथादृष्टा विकाराश्चिकि- त्सकं मोहयेयुः	४३
७ साध्ययाप्यासाध्येषु कर्तव्यम्	४३
८ साध्या अपि व्याधयः केवाविदुश्चिकित्साः	४३
९ वैद्यस्यान्तःपुरचारिणः प्रमादद्वारनियमनम्	४३

विषया .	पृष्ठं.
एकादशोऽध्यायः ११	
१-२ क्षारपाकविध्यध्यायोपक्रम	४४
३ शस्त्रानुशस्त्रेभ्योऽपि क्षारस्य प्राधान्यम्	४४
४ क्षारनिरुक्ति	४४
५ क्षारगुणकर्माणि	४४
६ क्षारस्य द्वैविध्यम्	४४
७ प्रतिसारणीयस्य विषयः	४४
८ पानीयक्षारविषयः	४५
९ क्षारायोग्या	४५
१० पानीयक्षारपाकविधिः	४५
११-१२ प्रतिसारणीयक्षारनिर्माण- विधि	४५
१३ पाक्यसज्जीक्ष्णक्षार- निर्माणविधिः	४७
१४ व्याधिवलावलमवेक्ष्य क्षारो योज्यः	४७
१५ मृदौ क्षारे बलकरणाय क्षारोदकावापः	४७
१६ क्षारगुणा	४७
१७ क्षारदोषा	४७
१८ क्षारप्रतिसारणविधिः	४७
१९ क्षारस्य सम्यग्दग्धलक्षणम्	४८
२०-२१ सम्यग्दग्धे पश्चात्कर्म	४८
२२-२५ अम्लेन क्षारज्ञान्तौ युक्तिः	४८
२६ क्षारस्य सम्यग्दग्धहीन- दग्धातिदग्धलक्षणानि	४८
२७ क्षारदग्धव्रणचिकित्सा	४८
२८ द्विविधस्यापि क्षारस्य प्रतिषेधविषयः	४८
२९ क्षारस्य प्रदेशविशेषेण निषेध	४९
३० क्षारस्यावस्थाविशेषा- न्निषेध	४९
३१ सम्यक्प्रयुक्तक्षारस्य महागुणत्वम्	४९
द्वादशोऽध्यायः १२	
१-२ अग्निकर्मविध्यध्यायोपक्रमः	४९
३ अग्निकर्ममाहात्म्यम्	४९
४ अग्न्यवचारणोपकरणानि	४९
५ अग्न्यवचारणस्य कालः सापवाद	५०

विषया .	पृष्ठं.
६ सर्वाग्निकर्माङ्गविधिः	५०
७ अग्निकर्मण्येकीयमतम्	५०
८ त्वगादिषु कर्मणि कृते प्रतिविषयं मेदल०	५०
९ रोगमेदाच्छरीरावयवेष्व- ग्न्यवचारणविधिः	५०
१० अग्निकर्मविषयाः	५०
११ बलयाद्या दहनाकृतिभेदाः	५०
१२ बलयादिदहनविशेषारम्भ- हेतुः	५१
१३ सम्यग्दग्धचिकित्सा	५१
१४ अग्निदाहानर्हाः	५१
१५ स्नेहदग्धलक्षणम्	५१
१६ अग्निदग्धस्य चत्वारो भेदाः	५१
१७-१८ सर्वाग्निदग्धेषु चिकित्सार्थं विशिष्टदृष्ट्यदोषयोर्दुः- ष्टिकथनम्	५२
१९-२१ सुष्टदग्धस्य चिकित्सा	५२
२२ दुर्दग्धस्य चिकित्सा	५२
२३-२४ सम्यग्दग्धे चिकित्सा	५२
२५-२६ अतिदग्धे चिकित्सा	५२
२७-२८ सर्वेष्वग्निदग्धेषु रोपणार्थं घृतम्	५३
२९ स्नेहदग्धे चिकित्सा	५३
३०-३७ धूमोपघातलक्षणं चिकित्सा च	५३
३८-३९ उष्णवातातपविद्युद्भिर्दग्धस्य चिकित्सा	५३
त्रयोदशोऽध्यायः १३	
१-२ जलौकावचारणीया- ध्यायोपक्रम	५३
३ जलौकाविषयः	५३
४ जलौकाप्रसगेन शृङ्गस्या- लाब्वाश्च विषयः	५४
५-७ वातादिदुष्टे शृङ्गाद्य- वचारणम्	५४
८ शृङ्गालावुकयो प्रयोगः	५४
९ जलौक शब्दनिर्वचनम्	५४
१० जलौकसां सख्यादर्शनम्	५४
११ सविषा जलौकसः	५४
१२ निर्विषा जलौकसः	५५

विषया	पृष्ठं.	विषया .	पृष्ठं.	पिपया .	पृष्ठ.
१३-१४ निर्विषाणा प्रशस्तक्षेत्राणि		२३ रक्तपिप्साव्यानामति-		१९ अतिवृद्धदोषादिचिकित्सा	६८
जलौकसा क्षेत्रभेदेन		देशेन कथनं	६२	२० वृद्ध. पूर्वो धातु पर	
सविषनिर्विषत्वं च	५५	२४ अविद्याव्या रोगिणः	६२	वर्धनगति.	६८
१५ जलौकसा ग्रहणोपायः	५५	२५ शस्त्रविस्त्रावणस्य द्वैविध्यम्	६२	२१ ओजो(बल)लक्षणम्	६८
१६ जलौकसा पोषणक्रमः	५५	२६ प्रच्छानविधिः	६२	२२ बलस्य प्राकृतं कर्म	६८
१७ निषिद्धा जलौकसा	५५	२७-२८ रक्तस्त्रावस्यायोगहेतवः	६२	२३-२४ ओजसो गुणाः	६८
१८ जलौकसोवचारणम्	५६	२९ दुष्टरक्तस्यास्रुतौ दोषा	६२	२५ ओजसा क्षयहेतव	६८
१९ रोगाधिष्ठाने तासा		३० रक्तातियोगस्तथापदश्च	६२	२६-३० ओजसस्तिष्ठो	
ग्रहणलक्षणम्	५६	३१ रक्तविस्त्रावणयोग्य काल.	६३	व्यापद	६९-७०
२० जलौकसा विशुद्धरक्तादाने		३२-३३ रक्तस्त्रावणस्य समयोग-		३१ ओज-क्षयचिकित्सा	७०
विज्ञानोपाय	५६	लक्षण	६३	३२-३४ दोषधातुमलक्ष्णी स्वयो-	
२१ पातिताना जलौकसा		३४ रक्तविस्त्रावणफलं	६३	निवर्धनं यदभिलपति	
रक्तापहरणविधि.	५६	३५ अप्रवृत्तरक्तस्य प्रवर्तनम्	६३	तत्तस्य दापयेत्	७०
२२ शोणितावसेचने		३६-३८ अतिप्रवृत्तौ रक्तस्था-		३५ मेदोवृद्धेर्निदानं तन्नि-	
उत्तरकर्माणि	५६	पनोपाया.	६३	कित्सा च	७१
२३ सग्रहश्लोकः	५७	३९-४२ चत्वारो रक्तस्त्रावनिवार-		३६ कार्श्यलक्षणचिकित्सिते	७१
चतुर्दशोऽध्यायः १४		णोपाया	६४	३७ मध्यगरीरस्य हेतुगुणाश्च	७१
१-२ शोणितवर्णनीया-		४३-४४ रक्तस्त्रावेऽतिक्रमनिषेध	६४	३८ स्थूलकृशयोर्दोषवत्त्व मध्य-	
ध्यायोपक्रमः	५७	४५ शोणितावसेके पश्चात्कर्म	६४	मस्य गुणवत्त्वं च	७२
३ रसवर्णनम्	५७	पञ्चदशोऽध्यायः १५		३९ दोषा एव धातुमलक्षय-	
४-५ शोणितोत्पत्तिवर्णनम्	५८	१-२ दोषधातुमलक्षयवृद्धिविज्ञा-		हेतव.	७२
६ रक्तादार्तवोत्पत्ति	५८	नीयाध्यायोपक्रमः	६४	४० दोषधातुमलाना परिमाणा-	
७ रक्तार्तवयो स्वभावभेद	५८	३ दोषक्षयवृद्धिवर्णनहेतु	६४	निर्देशे हेतुः	७२
८ शोणितस्वभावे मतान्तरम्	५८	४ प्रकृतिस्थाना वाता-		४१ दोषसमत्वस्य स्वास्थ्यादहे	
९ शोणितस्य पाञ्चभौतिक-		दीना कर्म	६४-६५	ज्ञातुमशक्यता	७२
त्वदर्शनम्	५८	५ प्रकृतिस्थाना धातूना		४२ दोषादीना क्षयवृद्धौ अनुमा-	
१० रक्तादिधातूना क्रमोत्पत्ति-		कर्म	६५	नेन ज्ञेये	७२
वर्णनम्	५८	६ मलाना प्राकृतं कर्म	६५	४३ स्वस्थास्वस्थौ प्रति भिपज	
११-१२ रसस्येतरधातुपोषकत्वं	६०	७ उपधातूना प्राकृतं कर्म	६६	कर्तव्यं	७२
१३ रसनिश्चिति	६०	८ धातूना परिरक्षणोपदेश	६६	४४ स्वस्थलक्षणम्	७२
१४-१५ रसस्यैकैकस्मिन् धातावव-		९ दोषाणा क्षयलक्षणम्	६६	षोडशोऽध्यायः १६	
स्थानकालः	६०	१० दोषक्षये चिकित्सा	६६	१-२ कर्णव्यध्वन्धविध्यध्या-	
१६ शरीरे त्रेधा रसगति.	६१	११ धातुक्षयलक्षणानि	६६	योपक्रम	७३
१७ बाजीकरिण्यावधीना शीघ्रं		१२ धातुक्षयचिकित्सासूत्रम्	६७	३ कर्णव्यध्वविधि	७३
शुक्रविरेचकत्व	६१	१३ मलक्षयलक्षणचिकित्सिते	६७	४ अन्यदेशविद्विज्ञानोपाय.	७३
१८ बालाना शुक्रादर्शने युक्ति.	६१	१४ उपधातुक्षयलक्षणचिकि.	६७	५ सिरासु वेधे दोषकथनम्	७३
१९ अन्नरसो वृद्धाना		१५ अतिवृद्धाना दोषाणा		६ दुविद्धे व्यापच्चिकित्सा च	७३
न ग्रीणन	६१	लक्षणम्	६७	७ सम्यग्विद्वे पश्चात्कर्म	७४
२० धातुशब्दनिश्चिति	६१	१६ धातूनामतिवृद्धिलक्षणम्	६८	८ गतोपद्रवे कर्णे वर्धनोपायः	७४
२१ विकृतशोणितस्य दोष-		१७ मलानामतिवृद्धिलक्षणम्	६८	९ विवर्धमानकर्णच्छेदहेतव	७४
भेदेन लक्षणानि	६२	१८ उपधातूनामतिवृद्धि-		१० पञ्चदश कर्णवन्धाकृतय	७४
२२ शुद्धशोणितवर्णनम्	६२	लक्षणम्	६८		

विषया..	पृष्ठ.
११-१४ केषांचित्कर्णवन्धानां	
सधानसूत्रम्	७५
१५ कर्णवन्धविधिः	७५
१६ कर्णवन्धे परिहार्याणि	७५
१७ कथंभूत कर्णो न सधेयः	७५
१८ कर्णवन्धे पश्चात्कर्म वर्तनं च	७६
१९-२३ स्तब्धव्रणकर्णाभिवर्धनम्	७६
२४ अरुढकर्णस्य वर्धने दोषः	७६
२५ कीदृश कर्णो वर्धनीयः	७६
२६ कर्णवन्धानाममितत्व-	
कथनम्	७६
(१-१९) कर्णपाल्यामयास्तच्चि-	
किंसा च	७६-७७
२७-३१ विश्लेषिताया नासिकायाः	
सधानविधि	७७
३३ छिन्नस्योष्ठस्य सधानम्	७८
सप्तदशोऽध्यायः १७	
१-२ आमपक्वणीयाध्यायो-	
पक्रमः	७८
३ व्रणशोफसामान्यलक्षणम्	७८
४ शोफस्य दोषभेदेन विशेष-	
लक्षणानि	७८
५-६ आमपक्वमानपक्वशोफ-	
लक्षणम्	७८-७९
७ आमादिविज्ञ एव वैद्योऽन्ये	
तद्वरा	७९
८-९ एकदोषारब्धानामपि	
पाककाले सर्वदोष-	
श्लिष्टत्वम्	७९
१०-११ आमं न च्छिन्द्यात् पक्वं	
नोपेक्षेत	७९-८०
१२-१४ शस्त्रकर्मणि पूर्वकर्म	८०
१५ शोफेऽप्रतिक्रियमाणे दोष	८०
१६ प्रतिक्रियमाणेऽपि पक्वाना-	
मुपक्रमसाफल्यम्	८०
१७ पक्वशोफस्योपेक्षणे दोष	८०
१८-१९ शोफे विम्लापनाद्युपक्रमा	८०
अष्टादशोऽध्यायः १८	
१-२ व्रणालेपनवन्धविध्यध्या-	
योपक्रम	८१
३ व्रणोपक्रमेष्वालेपनवन्धयो	
प्राधान्यम्	८१

विषया..	पृष्ठ.
४ प्रतिलोमालेपनफलम्	८१
५ शुष्यमाणो लेपो नोपे-	
क्षितव्यः	८१
६ प्रलेपप्रदेहालेपभेदेन	
लेपस्य त्रैविध्यं	८१
७-१० आलेपस्य कालावधिः	
फलं च	८१-८२
११ आलेपतत्त्वस्य प्रमाणम्	८२
१२-१५ आलेपावचारणविषये	
केचन नियमाः	८२
१६ व्रणवन्धनद्रव्याणि	८२
१७ चतुर्दश वन्धविशेषाणां	
नामतो निर्देशः	८३
१८ पूर्वोक्तवन्धानां	
विषयाः	८३-८४
१९ वन्धयन्त्रणभेदाः	८४
२० वन्धावचारणविधिः	८४
२१ औपवकल्कव्रणवर्त्योः स्नि-	
ग्धभावादिनियमनम्	८४
२२ वन्धस्य व्रणायतनविशेषा-	
त्रैविध्यम्	८४
२३ गाढशिथिलसमवन्धानां	
लक्षणानि	८४
२४ व्रणायतनविशेषे वन्ध-	
विशेषयोजनम्	८५
२५ दोषविशेषे वन्धविशेषः	८५
२६ दोषकालविशेषाद्वन्धे	
विशेषः	८५
२७ गाढादिस्थानेऽन्यथा कृतानां	
वन्धानां दोषाः	८५
२८ यथोचितवन्धगुणा	८५
२९ वन्धव्यतिरेके दोषाः	८५
३०-३१ वन्धस्यात्यन्तगुणवत्त्वं	८५
३२ अवन्ध्या विकारा	८५
३३ कुप्राग्निदग्धादीना वन्ध-	
निषेधः	८५
३४-३५ देशदोषादीन्विज्ञाय वन्धो	
निश्चयः	८५
३६-४१ व्रणवन्धविधि	८६
४२-४५ व्रणवन्धगुणाः	८६
एकोनविंशोऽध्यायः १९	
१-२ व्रणितोपासनीयाध्या-	
योपक्रमः	८६

विषया..	पृष्ठ.
३-४ व्रणितयोग्यागारकथनम्	८६
५-६ व्रणिनः शयनं	८६
७-८ सुहृदुपासनफलम्	८६-८७
९-१० व्रणिनो दिवास्वापनिषेधः	८७
११ उत्थानादिषु व्रणसंरक्षा	
कार्या	८७
१२-१३ व्रणिनश्चतुर्विधकायचेष्टा-	
नियमनम्	८७
१४-१५ व्रणिनो गम्यस्त्रीणां दर्शना-	
दिनिषेधः	८७
१६-१७ व्रणिनोऽतिदोषकराहाराः	८७
१८-१९ व्रणिनो मद्यपाननिषेधः	८८
२० व्रणिनोऽसेव्या वातात-	
पादयः	८८
२१-२२ व्रणिभिरेतेषां त्यागे	
कारणम्	८८
२३ व्रणिनो विनिष्टागन्तुबाध-	
परिहारः	८८
२४ रक्षोभूतेभ्यो रक्षार्थं धूप-	
वलयुपहारादिदानं	८८
२५-२६ रक्षोभूतानां संतर्पणफलं	८९
२७ वेदमन्त्रैः सध्ययो	
रक्षा कार्या	८९
२८ व्रणिनो रक्षार्थं धूपः	८९
२९ छत्रातिच्छत्राद्योषधीनां	
क्षिरसि धारणम्	८९
३० व्यजनवीजनादिभि-	
व्रणपालनम्	८९
३१ एतस्य रक्षोघ्नविधेः फलम्	८९
३२-३४ व्रणिनः पथ्या आहाराः	८९
३५-३७ यथोक्ताहाराचारानुवर्तिनः	
फलम्	८९
विंशोऽध्यायः २०	
१-२ हिताहितीयाध्यायोपक्रमः	९०
३ हिताहितविषयेऽन्येषां	
मतम्	९०
४ एकान्तहितान्येकान्ताः	
हितानि च	९०
५ सर्वप्राणिनां हितो रक्तशाल्या-	
द्याहारवर्गः	९०
६ हितविहारकथनम्	९१
७ हिताहितानि	९१

विषया	पृष्ठं.	विषया .	पृष्ठं.	विषयाः.	पृष्ठं.
८ संयोगतोऽहितानि	९१	२२ पित्तप्रकोपस्य काल	९८	प्रयोर्विंशोऽध्यायः २३	
९ विरुद्धस्यापि क्वचित्प्रयोगः	९१	२३ कफप्रकोपणानि	९८	१-२ कृत्वाष्टस्य विध्यध्यायो-	
१०-१२ स्वस्थ एव एकान्तहिता-		२४ कफप्रकोपकालः	९९	पक्रम.	१०४
हितत्वेन व्यवस्थितिः	९१	२५ रक्तप्रकोपकारणानि	९९	३ सुरासाध्या व्रणाः	१०४
१३ संयोगादहितानां वर्णनम्	९२	२६ रक्तस्य प्रकोपकालः	९९	४ दुग्धिकित्स्या व्रणा	१०४
१४ कर्मविरुद्धानां कथनम्	९२	२७ दोषाणां प्रकोपलिङ्गानि	९९	५ मुनरोपणीया व्रणा.	१०४
१५ मानविरुद्धानां कथनम्	९२	२८ दोषाणां प्रसाराख्यप्रकोप-		६-७ कृच्छ्रसाध्या व्रणाः	१०५
१६ वीर्यतो विपाकतश्च विरु-		विशेषवर्णनम्	९९	८ व्याध्या व्रणा	१०५
द्धानि रसद्वन्द्वानि	९२	२९-३० प्रकुपितो दोषो यत्र प्रसरति		९ अप्रतिकारात्माध्यानाभेव	
१७-१८ अतियोगयुक्ता स्निग्धा-		तत्र विकारोत्पत्तिः	९९	याप्यत्वासाध्यत्वे	१०५
दयोऽहिता भवन्ति	९३	३१ प्रसरेणान्यदोषस्थानगतस्य		१०-११ याम्यलक्षणम्	१०५
१९ विरुद्धरसवीर्याणि भुञ्जा-		दोषस्य प्रतीकार.	१००	१२-१४ असाध्या व्रणाः	१०५-१०६
नस्य व्यापद	९३	३२ दोषाणां प्रसरणलिङ्गानि	१००	१५-१६ साध्यस्यापि व्याधेरुपे-	
२० अहितस्य सामान्यलक्षणं	९३	३३ दोषाणां स्थानसंश्रय-		क्षयाऽसाध्यत्वम्	१०६
२१ विरुद्धाशनोद्धूतरोगाणां		वर्णनम्	१००	१७ व्याधे सुप्तसाध्यत्वम्	१०६
चिकित्सा	९३	३४ व्याधीना व्यक्त्यवस्था	१००	१८ शुद्धव्रणलक्षणम्	१०६
२२ विरुद्धाशनमपि केषाञ्चि-		३५ व्याधीना भेदावस्था	१००	१९ रोहद्वणलक्षणम्	१०६
दहिताय न भवति	९४	३६ व्याधिसचयप्रकोपादिविदेव		२० सम्यग्रूढव्रणस्य लक्षणम्	१०६
२३-३१ दिग्भेदेन वातगुणकथनम्	९४	वैद्यो भवति	१०१	२१ दोषप्रकीर्णपादिभ्यो हृदो-	
एकविंशोऽध्यायः २१		३७ सचये दोषापरहणे गुण.	१०१	ऽपि व्रणो दीर्यते	१०६
१-२ व्रणप्रश्नाध्यायोपक्रम	९४	३८ ससर्गे अशांशचलविकल्पेना-			
३-४ वातपित्तकृफा एव देह-		नुबन्धानुबन्धिभाव.	१०१	चतुर्विंशोऽध्यायः २४	
संभवस्थितिप्रलय-		३९ ससर्गसन्निपातयोश्चि-		१-२ व्याधिसमुद्देशीयाध्यायो-	
हेतवः	९४-९५	कित्सासूत्रं	१०१	पक्रम.	१०७
५ वातादीनां निरुक्तिः	९५	४० व्रणशब्दनिरुक्तिः	१०१	३ व्याधीना शस्त्रसाध्यत्वेहा-	
६-७ प्राकृतानां वातपित्तकफानां		हाविशोऽध्यायः २२		दिसाध्यत्वेन ह्यै मेदी	१०७
स्थानानि	९५	१-२ व्रणास्त्रावविज्ञानीयाध्या-		४ सप्तविधा व्याधयः	१०७
८ कफपित्तानिलानां देहधा-		योपक्रम.	१०२	५ त्रिविधाध्यात्मिकव्याधीनां	
रक्तत्वम्	९६	३ अष्टौ व्रणाविष्टानानि	१०२	लक्षणानि	१०७
९ अग्निपित्तयोर्भेदविचार	९६	४ सूक्ष्मचरा दुरुपचराश्च		६ आधिभौतिकव्याधि-	
१० पञ्चविधपित्तवर्णनम्	९६	व्रणा	१०२	लक्षणम्	१०७
११ पित्तस्य चिकित्सोपयोगि-		५ व्रणाकृतय	१०२	७ आधिदैविकव्याधि-	
स्वलक्षणम्	९६	६ व्रणानां क्षिप्रं सरोहणे		लक्षणम्	१०७
१२-१४ श्लेष्मणः स्थानकर्माणि	९७	प्रदुष्टौ च हेतु	१०२	८ सर्वव्याधीनां वातपित्त-	
१५ श्लेष्मणश्चिकित्सोपयोगि-		७ दुष्टव्रणानां लक्षणानि	१०२	लक्षणम्	१०७
स्वलक्षणम्	९७	८ सर्वव्रणास्त्राववर्णनम्	१०३	९ रसादिधातुदोषजा	
१६ शोणितस्थानकथनम्	९७	९-१० स्थानभेदात्त्रावस्था-		विकारा.	१०९
१७ शोणितस्य स्वलक्षणम्	९७	साध्यत्वम्	१०३	१० व्याधिनानात्वहेतु.	१०९
१८ दोषसचयलक्षणानि च	९७	११ सर्वव्रणवेदनानां कथनम्	१०३	११ व्याधीनां दोषाणां च	
१९ वातप्रकोपणानि	९८	१२ व्रणवर्णकथनम्	१०४	कार्यकारणसंबन्ध.	१०९
२० वातप्रकोपहेतु काल	९८	१३ अत्रोक्ता व्रणास्त्राववेदना-		१२ अध्यायोपसहार	११०
२१ पित्तप्रकोपणानि	९८	वर्णां सर्वशोफविका-			
		रेण्यपि ज्ञेया	१०४		

विषयाः.	पृष्ठं.
पञ्चविंशोऽध्यायः २५	
१-२ अष्टविधशस्त्रकर्मोपा-	
ध्यायोपक्रमः	११०
३-४ छेद्या व्याधयः	११०
५-८ मेद्या व्याधयः	११०
९ लेह्या व्याधयः	११०
१० वेद्या व्याधयः	११०
११ एष्या आहार्याध-	
व्याधयः	११०
१२-१५ विस्त्राव्या व्या-	
धयः	११०-१११
१६ सीव्या रोगाः	१११
१७ सीवनस्य विषयविशेषे	
निषेधः	१११
१८-१९ विशोधनीया रोगाः	१११
२०-२६ सीवनस्यैव विस्तरेण	
वर्णनम्	१११
२७-२८ सीवनस्य पश्चात्कर्म	१११
२९ अत्र सक्षेपेणोक्तस्य चिकि-	
त्साया विस्तरः	१११
३० अष्टविधशस्त्रकर्मणा व्याप-	
त्कथनम्	१११
३१ व्यापदां हेतुकथनम्	१११
३२ अनभिज्ञवैद्यवर्जनोपदेशः	११२
३३ अतिरिक्तशस्त्रव्याप-	
द्वर्णनम्	११२
३४-३५ मर्मविद्वेषु सामान्य-	
चिह्नानि	११२
३६-३९ अमर्मविद्वत्सिरादि-	
लिङ्गम्	११२
४० अनुक्तस्य मासमर्मणो	
विद्वलक्षणम्	११२
४१ आत्मनो गात्रच्छेदकस्य	
भिपजस्त्यागः	११३
४२ तिर्यक्शस्त्रप्रणिधाने	
व्यापदः	११३
४३ वैद्यं प्रत्यातुरेण विश्वास-	
घता भाव्यम्	११३
४४ विश्वस्ते आतुरे वैद्यस्य	
कर्तव्यम्	११३
४५ सुप्रयोज्य फलम्	११३
४६ साध्यव्याधेरप्यनेककर्म-	
साध्यत्वम्	११३

विषयाः.	पृष्ठं.
पञ्चविंशोऽध्यायः २६	
१-२ प्रनष्टशल्यविज्ञानीया-	
ध्यायोपक्रमः	११३
३ शल्यनिरुक्तिः	११३
४ शल्यस्य चिकित्सोपयोगी	
भेदः	११३
५ शल्यशास्त्रनिर्वचनम्	११३
६ शारीरागन्तुकयोः शल्ययो-	
र्लक्षणं	११३
७ शल्येषु शरस्य प्राधान्यं	११३
८ शल्यानामाहरणोपयोगि-	
गतिभेदाः	११४
९ शरीरे शल्यानि कथं	
स्थितिं कुर्वन्तीति	
कथनम्	११४
९ लगादिगतशल्यानां	
लक्षणानि	११४
११ शल्यप्रणाशकारणम्	११४
१२ लगादिप्रणष्टशल्यानां	
विज्ञानोपाया	११५
१३-१५ सशल्यानां व्रणानां सामा-	
न्यलक्षणम्	११५
१६-१७ निःशल्यस्य लक्षणम्	११५
१८ आहारणोपयोगिन्यन्तः-	
स्थशल्यवस्था	११६
१९ वार्क्षादिशल्यान्यनिर्हृतानि	
रक्तां मासं च पचन्ति	११६
२०-२१ सौवर्णादीन्यनिर्हृतानि काला-	
न्तराद्विलीयन्ते	११६
२२ विपाणादिशल्यानि	
शरीरे न विशीर्यन्ते	११६
२३ सम्यक्शल्यज्ञो राज्ञश्चिकि-	
त्सा कर्तुमर्हति	११६
सप्तविंशोऽध्यायः २७	
१-३ शल्यापनयनीयाध्या-	
योपक्रमः	११६
४ अनववद्धशल्योद्धरणे	
पञ्चदश हेतवः	११६
५ स्वभावादिहेतोर्विषय	११७
६ शल्यानामनुलोमप्रति-	
लोमभेदेन द्विविध	
आहरणोपाय	११७

विषयाः.	पृष्ठं.
७ प्रतिलोमानुलोमाहरण-	
योर्विषयः	११७
८ उत्तुण्डितं च्छित्वा	
निर्घातयेत्	११७
९ हस्तेन शक्यं शल्यं हस्ते-	
नैवाहरेत्	११८
१० हस्ताशक्ये शस्त्रक्रिया	११८
११ शल्याहरणे उपद्रव-	
चिकित्सा	११८
१२ हस्ते शल्ये पश्चात्कर्म	११८
१३ वक्षःपतितेषु विशेषविधिः	११८
१४ अववद्धशल्यस्य	
निर्हरणोपायः	
१५ कुक्ष्याद्यच्छेदनीयप्रदे-	
शोत्तुण्डितानां निर्ह-	
रणोपायः	११९
१६ कर्णवतामाहरणोपायः	११९
१७ जातुषशल्यस्य आहरण-	
विधानम्	११९
१८ अजातुषे कण्ठासक्ते आ-	
हरणविधि	११९
१९ अस्थ्यादिशल्यस्यात्यन्तं	
कण्ठासक्तस्याहरणम्	११९
२० उदरान्तर्निविष्टजला-	
हरणोपायः	११९
२१ कण्ठासक्तप्रासाहरणो-	
पाय	११९
२२ बाहुरज्वादिपीडित-	
कण्ठप्रकुपितवायुष्ठे-	
ष्मापहरणम्	११९
२३-२५ शल्याकृतीनामानन्याद-	
नुक्तोपायः स्वयम-	
प्यूह्यः	११९
२६ अनिर्हृतशल्यदोषाः	११९
अष्टाविंशोऽध्यायः २८	
१-२ विपरीताविपरीतव्रण-	
विज्ञानीयाध्यायो-	
पक्रमः	१२०
३-४ अरिष्टानां मरणसूचकत्वं	१२०
५ रिष्टेऽपि मरणनिवृ-	
त्त्युपायः	१२०

विषया	पृष्ठं
६ कथं कालान्तरेऽरिष्ट-	
पीडेति कथनम्	१२०
७ अरिष्टपरिज्ञाने दोष-	१२०
८ व्रणस्यारिष्ठानि	१२०
९ प्राकृतव्रणगन्धकथनम्	१२०
१०-१२ विकृतगन्धकथनम्	१२१
१३-१५ विकृतवर्णकथनम्	१२१
१६ शब्दवैकृतम्	१२१
१७ स्पर्शवैकृतम्	१२१
१८-१९ आकृतिवैकृतम्	१२१
२० व्रणानामुपद्रवादसाध्य-	
त्वाकथनम्	१२१
२१ अध्यायोपसंहारः	१२१
एकोनविंशोऽध्यायः २९	
१-२ विपरीताविपरीतदूतश-	
कुनस्वप्रनिदर्शनीया-	
ध्यायोपक्रमः	१२१
३-४ निर्देश्यदूतादिकथनम्	१२१
५-६ अशस्ता दूता	१२२
७-८ अशस्तं दूतवेषादि	१२२
९ अशस्तं दूतसभाषणं	१२२
९-१४ अशस्तं दूतचेष्टित	१२२
१५-१६ दूतागमनकाले अशस्तं भिप-	
क्चेष्टितादि	१२२-१२३
१७ दूतभिपजो समागमे	
अशस्ता वेला	१२२
१८-१९ अशस्तनक्षत्रतिथि-	
कथनम्	१२२
२०-२२ विशिष्टरोगेषु विशिष्ट-	
वेलादि	१२३
२३-२६ प्रशस्तदूतदर्शनम्	१२३
२७-४० शुभाशुभशकुन-	
कथनम्	१२३-१२४
४१ शुभाशुभवायोर्लक्षणम्	१२४
४२ वैद्यस्य यात्राया रोगविशेषे	
शुभा शब्दा	१२४
४५ यात्रायामप्रशस्तं वैद्य-	
चेष्टित	१२४
४६ वैद्यगुणविधेरातुरगृहेऽ-	
प्यति देश	१२५
४७-५३ यात्रोन्मुखस्यातुरगृहगतस्य	
च वैद्यस्य विपरीतं	
निमित्त	१२५

विषया	पृष्ठं
५४-६६ स्वप्नेः शुभाशुभज्ञानम्	१२५
६७ विफला. स्वप्ना	२२६
६८-७० रोगविशेषे विशिष्टस्वप्न-	
दर्शनारिष्टम्	१२६
७१-७४ अशुभस्वप्नदर्शने किञ्चि-	
चिकित्सा	१२६
७५-८१ प्रशस्ता स्वप्ना	१२६
त्रिंशोऽध्यायः ३०-	
१-२ पञ्चेन्द्रियार्थमिप्रति-	
पत्यध्यायोपक्रम	१२७
३ शरीरशीलयो प्रकृतेर्वि-	
कृतिररिष्टम्	१२७
४-६ आतुरग्राह्या शब्दविप्र-	
तिपत्ति	१२७
७-८ आतुरग्राह्या स्पर्श-	
विप्रतिपत्ति	१२७
९ आतुरग्राह्यरूपविरुद्ध-	
प्रतिपत्ति	१२७
१० आतुरगता रसविरुद्ध-	
प्रतिपत्तिः गन्धविरुद्ध-	
प्रतिपत्तिश्च	१२७
११-१२ आतुरग्राह्यरसविप्र-	
तिपत्ति	१२८
१३ आतुरग्राह्यगन्धवि-	
प्रतिपत्ति	१२८
१४ आतुरग्राह्यस्पर्शवि-	
प्रतिपत्ति	१२८
१५-२३ आतुरग्राह्यरूपवि-	
प्रतिपत्ति	१२८
एकविंशोऽध्यायः ३१.	
१-२ छायाविप्रतिपत्यध्या-	
योपक्रम	१२९
३ रिष्टभूताश्छाया	१२९
४ शीलविकृतेररिष्टत्वं	१२९
५-१० ओष्ठाद्यवयवविकृते-	
ररिष्टत्वं	१२९
११-१६ रिष्टभूता कायावयवक्रिया-	
विप्रतिपत्त्य	१२९
१७-२६ रिष्टभूता शरीरदेशवि-	
शेषाश्रिता व्याधि-	
विशेषा	१३०
२७-२९ ज्वरातीसारादीनामन्योन्यो-	
पद्रवत्वेऽसाध्यत्वम्	१३०

विषयाः	पृष्ठं
३० अरिष्टोद्भवहेताः	१३०
३१-३२ गताशुपा चिकित्साया	
मोघत्वं हेतुः ।	१३१
द्वाविंशोऽध्यायः ३२.	
१-२ स्वभावमिप्रतिपत्त्यध्या-	
योपक्रमः	१३१
३ शरीरकदेशानामन्यथात्वं	
मरणाय	१३१
४ शरीरकदेशादीनामन्यथा-	
त्वादीना विस्तरेण	
कथनम्	१३२
५-६ सर्वेभिकाराणामनुत्कारिष्टो-	
पसग्रह	१३३
७ अरिष्टज्ञानफलम्	१३३
त्रयस्त्रिंशोऽध्यायः ३३.	
१-३ अवारणीयाध्यायोपक्रम.	१३३
४ प्रकृत्या दुश्चिकित्सा	
महागदा	१३३
५-६ रोगाणामसाध्यताहेतव	
उपद्रवा.	१३३
७ असाध्यत्वकारका वातव्या-	
ध्युपद्रवा	१३३
८ ,, प्रमेहोपद्रवा	१३४
९ ,, कुष्ठोपद्रवा	१३४
१० ,, अर्शोपद्रवाः	१३४
११ ,, भगन्दरोपद्रवा.	१३४
१२ ,, अश्मर्युपद्रवा.	१३४
१३ ,, मूढगर्भोपद्रवा	१३४
१४ ,, उदरोपद्रवाः	१३४
१५-१८ ,, ज्वरोपद्रवा	१३४
१९ ,, अतिसारोपद्रवा.	१३५
२० ,, यक्ष्मोपद्रवा	१३५
२१ ,, गुल्मोपद्रवा	१३५
२२ ,, विद्रध्युपद्रवा	१३५
२३ ,, पाण्डुरोगोपद्रवा	१३५
२४ ,, रक्तपित्तोपद्रवा	१३५
२५ ,, उन्मादोपद्रवा	१३५
२६ ,, अपस्मारोपद्रवा	१३५
चतुस्त्रिंशोऽध्यायः ३४.	
१-२ युक्तसेनीयाध्यायोपक्रम	१३५
३-४ विपादिभ्यो नृपो	
रक्षणीय.	१३५

विषयाः.	पृष्ठं.	विषयाः.	पृष्ठं.	विषय	पृष्ठं.
५ विषप्रयोगभेदाः	१३५	१८ साध्यादिव्याधिभेदनिर्ह-		४९ कृच्छ्रव्याधौ फलालाभेऽपि	
६ अकालमृत्योः प्रमाणै.		पणम्	१४१	सप्तरात्रं सैव कर्तव्या १४५	
साधनम्	१३६	१९ अनुक्ते व्याधौ दोषाणा लिङ्गै-		५० कालदेशादिवशेन क्रिया-	
७ वैद्यपुरोहिताभ्यां राजा		व्याध्युपचारः	१४१	प्रयोक्तुर्भिषजः	
दोषागन्तुजम्-		२०-२१ आत्ययिके व्याधौ करणीय		प्रशंसा	१४५
त्युभयो रक्षयः	१३६	आर्तवो विधि.	१४२	षट्त्रिंशोऽध्यायः ३६.	
८ वैद्यात्पुरोधसः		२२ कीदृशी क्रियान सिध्यति १४२		१-२ भूमिप्रविभागविज्ञानीया-	
प्राधान्यम्	१३६	२३ क्रियाक्रिययोर्लक्षणम् १४२		ध्यायोपक्रम.	१४६
९ वर्णसकरादिभीतेर्यत्नेन		२४ अग्निपरीक्षा, पाचकस्याग्ने-		३ औषधाहरणयोग्या भूमिः १४६	
राजा रक्षय	१३६	धातुविध्यम् १४२		४ महाभूतविशेषेण भूमेर्विधि-	
१०-११ राजानं देवमिवोपा-		२५ विपमाद्यग्नीना वातादिप्र-		ष्टगुणकथनम् १४६	
सीत वैद्य.	१३६	कोपकत्वम् १४२		५ केषु ऋतुष्वौषधान्या-	
१२-१४ वैद्यस्य सततोपयोगित्वादुचि-		२६ समाग्न्यादीना चिकित्सा १४२		ददीत १४६	
तत्प्रदेशवासः	१३६	२७ सौक्ष्म्याद्रसानाददानोऽग्नि-		६ वमनादिद्रव्याणि कीदृश्या	
१५-१६ चिकित्सायाश्चत्वार.		विवेक्तुमशक्य.	१४३	भूमौ जातानि ग्राह्याणि १४६	
पादाः	१३७	२८ जाठरस्याग्नेरपि वायुस-		७ अभिनवान्येवौषधानि	
१७ तेषु वैद्यस्य प्राधान्यम्	१३७	हायत्वम् १४३		गुणवत्तराणि १४६	
१८ पादत्रयव्यतिकरेऽपि गुण-		२९ वय परीक्षा १४३		८ केभ्यो भेषजद्रव्याणि	
वद्वैद्यस्य क्रियाया.		३० वयोज्ञानस्य भेषजमात्रा-		ज्ञातव्यानि १४७	
साफल्यम्	१३७	प्रयोगः फलम् १४३		९ ऋतुविशेषे मूलादि ग्रहण-	
१९-२० वैद्यगुणाः	१३७	३१ दोषचयादावपि वयो-		नियमापवादः १४७	
२१ व्याधितगुणाः	१३७	ज्ञानफलम् १४३		१०-१२ भूमिविशेषेण द्रव्यगुण-	
२२-२३ भेषजगुणा	१३७	३२ क्रियाविशेषेऽपि वयोज्ञान-		विशेष १४७	
२४ परिचारकगुणा.	१३७	फलं भवति १४३		१३ कीदृशमौषधद्रव्यं ग्राह्य १४७	
षट्त्रिंशोऽध्यायः ३५.		३३ स्थूलकृशमध्यभेदेन		१४ विडङ्गादयोऽनवा अपि	
१-२ आतुरोपक्रमणीयाध्या-		देहभेदाः १४४		ग्राह्या. १४७	
योपक्रमः	१३८	३४ स्थूलादीनां कर्शनादि-		१५ जाडमौषधग्रहणकाल १४७	
३ रोगिणमुपक्रममाणेन भिष-		चिकित्सा कार्या १४४		१६ कीदृशं भेषजागार कार्यम् १४७	
जाऽऽयुरेवादौ परी-		३५ वलपरीक्षा १४४		सप्तत्रिंशोऽध्यायः ३७.	
क्षितव्यम्	१३८	३६ उपचयशक्तिलक्षणयोर्वल-		१-२ मिश्रकाध्यायोपक्रमः १४७	
४-६ दीर्घायुषो लक्षणानि	१३८	थोर्व्यभिचारः १४४		३-७ वातादिदोषप्रत्यनीका	
७-८ मध्यमायुषो लक्षणम्	१३९	३७-३८ सत्त्वपरीक्षा १४४		विम्लापनयोगा. १४७	
९-११ अल्पायुषो लक्षणम्	१३९	३९-४० सात्म्यपरीक्षा १४४		८ दोषभेदेन लेपस्य संस्कार-	
१२ आयुषो ज्ञानार्थमङ्गप्रत्यङ्गप्र-		४१ प्रकृतिभेषजयोरतिदेशेन		विशेष. १४७	
माणोपदेशः	१३९	कथनम् १४४		९ शोधपाचनद्रव्याणि १४७	
१३ स्त्रीश्रोणिपुरुषोरःप्रभृतीना		४२ देशपरीक्षा १४४		१० दारणद्रव्याणि १४७	
यौवन एव यथोक्त-		४३-४५ देशपरिज्ञानफलम् १४५		११ व्रणप्रपीडनद्रव्याणि १४८	
प्रमाणता	१४०	४६-४७ सुखसाध्यादिव्याधीना		१२ व्रणसंशोधनद्रव्याणि १४८	
१४-१५ उक्तप्रमाणप्रयोजनम्	१४०	लक्षणम् १४५		१३-१४ वर्तिद्रव्याणि १४८	
१६ सारेणानुनिर्देश	१४०	४८ एकस्याः क्रियाया गुणाला-		१५-१६ कल्कद्रव्याणि १४८	
१७ अङ्गप्रत्यङ्गमानसारज्ञा-		भेदेऽन्या कर्तव्या १४५		१७ शोधनघृतम् १४८	
नफलम्	१४१			१८-१९ शोधनतैलम् १४८	
सु० सं० अनु० २					

विषया .	पृष्ठ	विषया .	पृष्ठ.	विषयाः.	पृष्ठ.
२० शोधनचूर्ण	१४८	५४-५५ मुस्तादिगण	१५४	चत्वारिंशोऽध्यायः ४०.	
२१ शोधनी रसक्रिया	१४८	५६-५७ हरीतक्यादिगणः	१५४	१-२ द्रव्यरसगुणवीर्यविपाकवि-	
२२ व्रणधूपनं	१४८	५८-५९ पिप्पल्यादिगणः	१५४	ज्ञानीयाध्यायोपक्रमः १५८	
२३ रोपणकपाय.	१४९	६०-६१ आमलक्यादिगणः	१५४	३ द्रव्यप्राधान्यस्य समुचितं	
२४ रोपणवर्तय	१४९	६२-६३ त्रिष्वदिगणः	१५४	प्रतिपादनम्	१५८
२५ रोपणकल्कद्रव्याणि	१४९	६४-६५ लाक्षादिगणः	१५४	४ रसप्राधान्ये एकी-	
२६ रोपण घृतम्	१४९	६६-६७ लघुपञ्चमूलगणः	१५५	यमतम्	१५९
२७ रोपण तैलम्	१४९	६८-६९ बृहत्पञ्चमूलगणः	१५५	५ वीर्यप्राधान्ये एकी-	
२८-२९ रोपणचूर्णानि	१४९	७०-७१ दशमूलगण	१५५	यमतम्	१५९
३० रोपणी रसक्रिया	१४९	७२-७४ विदार्यादिकरमर्दादिगणौ	१५५	६-९ रसाश्रितं वीर्यकर्म	१६१
३१ रोपणमुत्सादनम्	१४९	७५-७६ कुशादिस्तृणपञ्चमूलगण	१५५	१०-१२ अन्यमतेन विपाकप्राधा-	
३२-३३ अवसादनद्रव्याणि	१४९	७७ पञ्चाना पञ्चकाना गुणा.	१५५	न्यकथनम् १६१-१६२	
३४ शोधनरोपणद्रव्याणा सम-		७८ त्रिवृतादिगणातिदेश	१५५	१३ द्रव्यादिसामग्र्यप्राधान्य-	
स्तानामलामे		७९ समासेनोक्तानामेपामग्रे		लक्षणस्वमतकथनम्	१६३
कृत्पान्तरम्	१४९	चिकित्सितेषु		१४ द्रव्यादीना सर्वेषामपि	
अष्टत्रिंशोऽध्यायः ३८.		विस्तर.	१५५	क्रियाकारित्वम्	१६३
१-३ द्रव्यसग्रहणीयाध्या-		८० एषा गणानामुपयोगः	१५५	१५-१८ रसादीना द्रव्यकार्यत्वाद्द्रव्यस्य	
योपक्रम	१५०	८१ सगृहीतानामेषा धूमाद्य-		प्राधान्यम्	१६३
४-५ विदारीगन्धादिगणः	१५०	नुपद्रुतस्थले रक्षा	१५५	१९ आगमोक्तगुणाना मेघ-	
६-७ आरग्वधादिगण	१५०	८२ एषा द्रव्यगणाना योज-		जाना स्वबुद्ध्या विचा-	
८-९ वरुणादिगणः	१५०	नाप्रकारः	१५५	रनिषेधः	१६३
१०-११ वीरतर्वादिगण	१५१	एकोनचत्वारिंशोऽध्यायः ३९.		२०-२१ आगमस्य प्रत्यक्षफलत्वेन	
१२-१३ सालसारादिगणः	१५१	१-२ सशोधनसशमनीयाध्या-		बलीयस्त्वम्	१६३
१४-१५ रोध्रादिगण	१५१	योपक्रम	१५६	एकचत्वारिंशोऽध्यायः ४१.	
१६-१७ अर्कादिगण.	१५१	३ ऊर्ध्वभागहराणि		१-२ द्रव्यविशेषविज्ञानीया-	
१८-१९ सुरसादिगण	१५१	द्रव्याणि	१५६	ध्यायोपक्रम.	१६४
२०-२१ सुष्ककादिगण	१५२	४ अधोभागहराणि		३ द्रव्याणा पाञ्चभौतिकत्व-	
२२-२३ पिप्पल्यादिगण	१५२	द्रव्याणि	१५६	कथनम्	१६४
२४-२५ एलादिगण	१५२	५ उभयभागहराणि		४-१ पार्थिवद्रव्यस्य लक्षणं	
२६-२८ वचादिहरिद्रादिगणौ	१५२	द्रव्याणि	१५६	गुणाश्च	१६४
२९-३० श्यामादिगण.	१५२	६ शिरोविरेचनद्रव्याणि	१५६	२ आप्यद्रव्यस्य ,,	१६४
३१-३२ बृहत्यादिगण	१५३	७ वातसशमनो वर्ग	१५७	३ आग्नेयद्रव्यस्य ,,	१६४
३३-३४ पटोलादिगण.	१५३	८ पित्तसशमनो वर्ग	१५७	४ वायव्यद्रव्यस्य ,,	१६४
३५-३६ काकोल्यादिगण.	१५३	९ कफसशमनो वर्ग	१५७	५ नाभसद्रव्यस्य ,,	१६४
३७-३८ ऊषकादिगण	१५३	१० सशोधनसशमनद्रव्यमा-		५ सर्वेषामपि द्रव्याणामौषध-	
३९-४० सारिवादिगण	१५३	त्रानियमनम्	१५७	त्वप्रतिपादनम्	१६४
४१-४२ अजनादिगण.	१५३	११ दुर्बलस्य बलवच्छो वन न		६ विरेचनीयादिद्रव्याणा महा-	
४३-४४ परुषकादिगण	१५३	कार्यम्	१५८	भूतगुणतारतम्येन	
४५-४७ प्रियववाद्यम्बुष्टादिगणौ	१५३	१२-१३ अवस्थाविशेषेण दुर्बलेऽपि		स्वकार्यकर्तृत्वम्	१६५
४८-४९ न्यग्रोवादिगण.	१५४	शोधनोपदेश	१५८	७-१० पार्थिवादिद्रव्याणा वातादि-	
५०-५१ गुह्य्यादिगण.	१५४	१४ व्याध्यग्निपुरुषेषु मध्यमव-		प्रकोपशमकत्वम्	१६५
५२-५३ उत्पलादिगण	१५४	लेषु औषधमात्रा	१५८		

विषया .	पृष्ठं
११ शीतोष्णादीनां पार्थिवत्वादि- विवेचनम्	१६५
१२ दोषाणां स्थानवृद्धिक्षया द्रव्यहेतुका	१६५
द्विचत्वारिंशोऽध्यायः ४२.	
१-२ रसविशेषविज्ञानीया- ध्यायोपक्रम	१६५
३ रससम्भवहेतव , रसमेदा , भूतगुणविशेषेण रसविशेषाश्च	१६६
४ मधुरादिषड्रसानां दोषविशेष- हन्तृत्वम्	१६६
५-६ दोषाणामुत्पत्तिकारणम्	१६६
७ सौम्याग्नेयभेदेन रस- द्वैविध्यम्	१६६
८-१ कषायरसस्य वातलत्व- प्रतिपादनम्	१६६
२ कटुकस्य पित्तलत्व- प्रतिपादनम्	१६६
३ मधुरस्य श्लेष्मत्वप्रति- पादनम्	१६६
४ कटुकस्य श्लेष्मघ्नत्व- प्रतिपादनम्	१६६
५ षण्णा रसानां लक्षणम्	१६७
१०-१ मधुररसस्य गुणकर्माणि अति- सेवनदोषाश्च	१६७
२ अम्लरसस्य ,, ,,	१६७
३ लवणरसस्य ,, ,,	१६७
४ कटुकरसस्य ,, ,,	१६७
५ तिक्तारसस्य ,, ,,	१६७
६ कषायरसस्य ,, ,,	१६७
११ मधुरादिरसानां द्रव्याणि	१६८
१२ त्रिषष्टी रससंयोगा	१६८
१३ रसानां विशिष्टविषये अ- भ्यासदोषो न भवति	१६८
त्रिचत्वारिंशोऽध्यायः ४३.	
१-२ वमनद्रव्यविकल्पविज्ञानीया- ध्यायोपक्रम	१६९
३ वमनीयो मदनफलकल्पः	१६९
४ वमनीयो जीमूतककल्पः	१७०
५ ,, कुटजकल्पः	१७०
६ ,, कृतवेधनकल्पः	१७०

विषया .	पृष्ठं.
७ वमनीय इक्ष्वाकुकल्पः	१७०
८ ,, धामार्गवकल्पः	१७०
९ वमनार्थमाग्राणयोगः	१७०
१०-११ वमनौषधानां योजना- प्रकाराः	१७१
चतुश्चत्वारिंशोऽध्यायः ४४.	
१-२ विरेचनद्रव्यविकल्पविज्ञानी- याध्यायोपक्रम	१७१
३-४ विरेचने प्रधानानि द्रव्याणि	१७१
५ वातरोगे त्रिवृत्कल्पः	१७१
६ पैत्तिकरोगे कफरोगे च,,	१७१
७-८ वातश्लेष्मणि ,,	१७१
९-११ सर्वविषयक ,,	१७२
१२-१३ मोदकभक्ष्यरूपस्त्रि- वृत्कल्पः	१७२
१४ यूषरूपस्त्रिवृत्कल्पः	१७२
१५ पुटपाकरूपस्त्रिवृत्कल्पः	१७२
१६-२२ वैरेचना लेहाः	१७३
२३ वैरेचनिको मोदकः	१७३
२४-२५ वैरेचनिकलेहगुटिकयोः प्रयोगः	१७३
२६-२७ वैरेचनिकं चूर्णम्	१७३
२८-३० वैरेचनिका आसवा	१७३
३१-३४ वैरेचनी पैष्टी सुरा	१७३
३५-३९ वैरेचनं सौवीरकम्	१७४
४०-४४ वैरेचनिकं तुषोदकम्	१७४
४५ सर्ववैरेचनिकेषु त्रिवृन्मूल- विध्यतिदेशः	१७४
४६ दन्तीद्रवन्त्योर्विशिष्ट कल्पः	१७४
४७-४८ दन्तीद्रवन्त्योः स्नेह- योगाः	१७५
४९-५१ दन्त्यादिचूर्णम्	१७५
५२-५३ दन्त्यादिमोदक	१७५
५४-५९ व्योषादिविरेचनम्	१७५
६०-६१ तिलककल्पः	१७५
६२-६९ हरीतकीकल्पः	१७६
७०-७१ त्रिफलाया गुणा कल्पश्च	१७६
७२ वैरेचनिकफलेषु हरीतकी- विधानातिदेशः	१७६

विषया .	पृष्ठं.
७३-७४ चतुरङ्गलकल्पः	१७६
७५-७७ ऐरण्डतैलकल्पः	१७६
७८-८५ स्नुहीक्षीरकल्पः	१७६
८६-८९ वैरेचनिकस्त्रिवृदादि- मोदक	१७७
९० अनुक्ताजपानेषु प्रयोगकल्पाः	१७७
९१ क्षीररसादयः षडौषधकल्पा- स्तेषां यथोत्तरं लघुत्व च	१७७
पञ्चचत्वारिंशोऽध्यायः ४५.	
१-२ द्रवद्रव्यविध्यध्या- योपक्रमः	१७७
पानीयवर्गः १	
३ आन्तरिक्षोदकगुणाः	१७७
४ पानीयेऽवनिपतिते स्थान- विशेषेणान्यतम- रसोत्पत्तिः	१७८
५ लोहितादिभूमिभेदेन पानीयरसोत्पत्ता- वेकीयमतम्	१७८
६ पानीयस्य पार्थिवादिभूमिभेदेन रसविशेषोत्पत्तिः	१७८
७ आन्तरिक्षोदकस्य चत्वारो भेदास्तद्गुणाश्च	१७८
८ ऋतुभेदेनान्तरिक्षाद्युदक- सेवनम्	१७८
९-१० नवोदकस्य दोषा	१७९
११ व्यापन्नजललक्षणम्	१७९
१२ व्यापन्नजलस्य प्रसन्न- तोषायाः	१७९
१३ किमयपात्रस्थं जलं पेयं	१७९
१४-१६ व्यापन्नोदकवर्जनम्	१७९
१७ कलुषोदकस्य सप्तप्र- सादनानि	१७९
१८ उदकस्य पञ्च निक्षे- पणानि	१८०
१९ उदकस्य सप्त शीती- करणानि	१८०
२० मौमं तोयं कीदृशं गुणवत्	१८०
२१ देशभेदेन नद्युदकगुणाः	१८०

विषया .	पृष्ठं	विषया:	पृष्ठं.	विषया .	पृष्ठं.
२२ नदीनां गौरवलाघवे		६० आपराहिकक्षीरगुणा	१८३	९२ नवनीतगुणाः	१८५
हेतु	११८	६१ आमपक्वक्षीरयोर्गुणा	१८३	९३ क्षीरोत्थनननीतगुणाः	१८५
२३ आश्रयमेदेन नदीनां		६२ स्त्रीक्षीरे पाकनिषेध	१८३	९४ सतानिकागुणा	१८५
गुणविशेष	१८०	६३ क्षीराणा धारापातोष्णाना		९५ पूर्वोक्तास्तत्रादिगुणा	
२४ भौमोदकाना दिनापेक्षो		गुणा अतिश्रुतक्षीर-		गव्यस्यैव तेषां:	१८५
ग्रहणकाल.	१८०	गुणाश्च	१८३	अथ घृतवर्गः ५ ।	
२५ भौमोदकानामर्ककिरणा-		६४ वर्ज्यक्षीराणि	१८३	९६ सामान्यघृतगुणा	१८६
दियोगादान्तरिक्ष-		अथ दधिवर्गः ३ ।		९७ गव्यघृतगुणा	१८६
समगुणवत्त्वम्	१८०	६५ सामान्यतो दधिगुणा.	१८३	९८ आजघृतगुणा	१८६
२६ गगनाम्बुगुणा	१८१	६६ मधुराम्लाल्यम्लदधि-		९९ माहिषघृतगुणा	१८६
२७ चन्द्रकान्तमणिप्रभव-		गुणा	१८३	१०० औष्ट्रघृतगुणा	१८६
जलस्य गुणा	१८१	६७ मन्दजातदधिगुणा गव्य-		१०१ आविकघृतगुणा.	१८६
२८ शीतोदकविषय	१८१	दधिगुणाश्च	१८४	१०२ आश्वघृतगुणा.	१८६
२९-३० पार्श्वशूलादौ शीतोदकं		६८ अजादधिगुणा.	१८४	१०३ मानुषीघृतगुणाः	१८६
वर्ज्यम्	१८१	६९ माहिषदधिगुणा.	१८४	१०४ हस्तिनीघृतगुणा-	१८६
३१-३६ नदीतडागादिमेदेन भौम-		७० उट्टीदधिगुणा.	१८४	१०५ क्षीरोत्थघृतगुणा	१८६
जलस्य गुणविशेषः	१८१	७१ मेपीदधिगुणा	१८४	१०६ घृतमण्डस्य गुणाः	१८६
३७-३८ आनूपादिदेशप्रभव-		७२ अश्वादधिगुणाः	१८४	१०७-१११ पुराणघृतगुणा	१८६
जलगुणा	१८१	७३ मानुषीदधिगुणा.	१८४	अथ तैलवर्गः ६ ।	
३९ उष्णोदकगुणा.	१८१	७४ हस्तिनीदधिगुणा.	१८४	११२-११३ सामान्यतस्तैलस्य	
४० उष्णोदकविधि	१८१	७५ सर्वेषां दध्ना गोदधि श्रेष्ठं	१८४	गुणकर्मणी	१८७
४१ पर्युषितमुष्णोदक वर्ज्यम्	१८१	७६ वस्त्रादिगालितदधि-		११४ एरण्डतैलस्य गुण-	
४२ श्रुतशीतोदकगुणा	१८१	गुणा	१८४	कर्माणि	१८७
४३ नारिकेलफलोदकगुणा.	१८१	७७ कथितक्षीरोद्भवस्य		११५ निम्बादिफललेहगुणा	१८७
४४ श्रुतशीतजलस्य विषयः	१८२	दध्ना गुणा	१८४	११६ अतसीतैलगुणा.	१८७
४५-४६ मन्दपानीयार्हा रोगिण	१८२	७८ दधिसरगुणा	१८४	११७ सर्पपतैलगुणा.	१८७
इति पानीयवर्गः		७९ उद्धृतसारस्य दध्ना गुणा	१८४	११८ इक्षुदीतैलगुणा.	१८७
अथ क्षीरवर्गः २ ।		८० ऋतुमेदेन दध्ना हेयो-		११९ कौसुम्भतैलगुणा.	१८७
४७ गव्यादय क्षीराणामष्ट-		पादेयता	१८४	१२० किराततिकादितैलगुणा	१८७
मेदा	१८२	८१-८२ मस्तुनो गुणा	१८४	१२१ मधुकादितैलगुणा	१८८
४८ क्षीराणा दशगुणा.	१८२	८३ दधिवर्गोपसहार.	१८४	१२२ तुवरक-भल्लातक-	
४९ सर्वक्षीराणा सामान्य-		अथ तक्रवर्गः ४ ।		तैलयोर्गुणाः	१८८
गुणकर्मणि	१८२	८४ सामान्यतस्तक्रगुणा	१८४	१२३ सरलादिसारलेहगुणा.	१८८
५० गव्यक्षीरगुणा	१८२	८५ तक्रघोलयोलक्ष्णम्	१८५	१२४ तुम्ब्यादिलेहगुणाः	१८८
५१-५२ अजाक्षीरगुणाः	१८२	८६ तक्रस्य निषेधविषय	१८५	१२५ यवतिकातैलगुणाः	१८८
५३ औष्ट्रक्षीरगुणा.	१८३	८७ तक्रयोग्या रोगिण.	१८५	१२६ एकैषिकातैलगुणाः	१८८
५४ आविकक्षीरगुणा	१८३	८८ तक्रस्य रसविशेषेण गुण-		१२७ आम्रतैलगुणा.	१८८
५५ माहिषक्षीरगुणा	१८३	विशेष	१८५	१२८ फलतैलाना फलवद्गुणाः	१८८
५६ अथाधेकशफक्षीरगुणा.	१८३	८९ सयोगविशेषेण त्रिदोष-		१२९ स्थावरलेहाना तिलतैल-	
५७ नारीक्षीरगुणा	१८३	हरत्वम्	१८५	गुणत्वम्	१८८
५८ हस्तिनीक्षीरगुणा	१८३	९० तक्रकृत्तिकाकामण्डयोर्गुणा.	१८५	१३० तिलतैलस्य श्रेष्ठ्यम्	१८८
५९ प्राभातिकक्षीरगुणा.	१८३	९१ किलाटपीयूषमोरदगुणाः	१८५	१३१ वसामेदोमज्जागुणा.	१८८

विषयाः	पृष्ठं.	विषयाः.	पृष्ठं.	विषयाः.	पृष्ठं.
अथ मधुवर्गः ७ ।		१७२-१७३ माद्वीकमद्यगुणाः	१९१	२२०-२२१ गोमूत्रगुणाः	१९४
१३२ मधुन. सामान्यगुणाः	१८९	१७४ खार्जूरमद्यगुणा.	१९१	२२२ माहिषमूत्रगुणा.	१९४
१३३ मधुनो भेदाः	१८९	१७५ सामान्यसुरागुणाः	१९१	२२३ छागमूत्रगुणा.	१९५
१३४-१३९ पौतिकामधुजातीनां		१७६ श्वेतसुरागुणाः	१९१	२२४ मेपीमूत्रगुणा.	१९५
प्रत्येकं गुणा.	१८९	१७७ प्रसन्नागुणाः	१९१	२२५ आश्वमूत्रगुणा.	१९५
१४० नवस्य पुराणस्य च		१७८ कुधान्यसुरागुणाः	१९२	२२६ गजमूत्रगुणा	१९५
मधुनो गुणाः	१८९	१७९ आक्षिकीसुरागुणा.	१९२	२२७ गर्दभमूत्रगुणाः	१९५
१४१ पक्वामयोर्मधुनोर्गुणा.	१८९	१८० कोहल-जगलयोर्गुणा.	१९२	२२८ उष्ट्रमूत्रमानुषमूत्रयो-	
१४२ मधुनो योगवाहितम्	१८९	१८१ बक्षसगुणाः	१९२	गुणा.	१९५
१४३-१४५ मधुन उष्णविरोधि-		१८२ गुडशीधुगुणा.	१९२	२२९ उक्तान्यखिलद्रव्याणि	
त्वदर्शनम्	१८९	१८३ शर्कराशीधुगुणा.	१९२	कालदेशाभिज्ञेन	
१४६ वमनविषये उष्णेना-		१८४ पक्करसशीधुगुणा.	१९२	भिषजा प्रयो-	
प्यविरोध.	१९०	१८५ अपक्करसशीधुगुणाः	१९२	क्तव्यानि	१९५
१४७ मध्वजीर्ण कष्टावहम्	१९०	१८६ आक्षिकशीधुगुणा	१९२		
अथेधुवर्गः ८ ।		१८७ जाम्बवशीधुगुणा.		पट्चत्वारिंशोऽध्यायः ४६.	
१४८ इक्षूणा सामान्यगुणाः	१९०	सुरासवगुणाश्च	१९२	१-२ अन्नपानविध्यध्या-	
१४९-१५० इक्षूणा द्वादश		१८८ मध्वासवगुणाः	१९२	योपक्रम.	१९५
जातयः	१९०	१८९ मैरेयकगुणाः	१९२	३ प्राणिनामाहारविषये	
१५१-१५५ इक्षुविशेषाणां		१९० इक्षुरसासवगुणाः	१९२	सुश्रुतस्य प्रश्न	१९५
गुणकथनम्	१९०	१९१ मधूकपुष्पशीधुगुणा.	१९२	धान्यवर्गः १ ।	
१५६ इक्षूणामवयवविशेषेण		१९२ नवमद्यस्य दोषा.	१९३	४ विविधशालीनां नामतो	
गुणविशेष.	१९०	१९३ जीर्णमद्यस्य गुणा.	१९३	निर्देश.	१९५
१५७ दन्तनिष्पीडितेक्षुरसस्य		१९४-१९५ अरिष्टगुणा	१९३	५ शालीनां सामान्यगुणाः	१९६
गुणा.	१९०	१९६ पिप्पल्याद्यरिष्टगुणा.	१९३	६ लोहितशालिगुणा.	१९६
१५८ यन्त्रनिष्पीडितेक्षुरसस्य		१९७ शेषारिष्टगुणा.	१९३	७ इतरशालीना कमशोऽ-	
अग्निपक्वस्य च गुणाः	१९०	१९८-२०२ मद्यदोषा.	१९३	ल्पगुणत्वम्	१९६
१५९ फाणितस्य गुणाः	१९०	२०३ मद्यस्य गुणा.	१९३	८-९ षष्टिकमेदास्तद्गुणाश्च	१९६
१६० गुडगुणा	१९०	२०४-२०५ कथं मद्यं मादयति	१९३	१० गौरषष्टिकगुणा	१९६
१६१ पुराणगुडगुणा.	१९१	२०६ शारीरदोषमेदेन		११ शेषषष्टिकगुणा.	१९६
१६२-१६३ गुडस्य सस्कारविशेषेण		मदमेद	१९३	१२ ब्रीहिमेदाः	१९६
नामान्तर गुणाश्च	१९१	२०७-२०९ मानसदोषेण		१३ ब्रीहीणा सामान्यगुणा.	१९६
१६४ गुडसस्कारेऽपनीयमानस्य		मदमेद	१९४	१४ कृष्णब्रीहिगुणाः	१९७
मलस्य गुणा.	१९१	२१० शुक्तगुणा	१९४	१५-१७ भूमिविशेषेण शाल्यादीनां	
१६५ शर्करागुणा	१९१	२११ शुक्तसविताना कन्दा-		गुणविशेषा	१९७
१६६ मधुशर्करागुणा.	१९१	दीना गुणा.	१९४	१८ उत्पाद्यान्यत्र रोपिताना-	
१६७ यवासशर्करागुणा.	१९१	२१२ शुक्तस्य योनिमेदेन		लिगुणां.	१९७
१६८ अवशिष्टशर्करागुणाः	१९१	गुणा.	१९४	१९ छिन्नरुडशालिगुणां.	१९७
१६९ मधुकपुष्पोत्थफाणितस्य		२१३ तुषाम्बुसौवीरक-		२० शालिवर्गोपसहार.	१९७
गुणा	१९१	योर्गुणा	१९४	२१ कोरदूषकादीनि	
अथ मद्यवर्गः ९ ।		२१४-२१६ धान्याम्लगुणा.	१९४	कुधान्यानि	१९७
१७०-१७१ मद्याना सामान्य-		अथ मूत्रवर्गः १० ।		२२-२३ कोद्रवादिगुणा.	१९७
गुणकर्माणि	१९१	२१७-२१९ मूत्रसामान्यगुणा.	१९४	२४ प्रियङ्गुगुणा.	१९७

विषयाः.	पृष्ठं.	विषया .	पृष्ठं.	विषयाः	पृष्ठं.
२५ मधूलिकानान्दीमुखवरकमु- कुन्दकाना गुणा १९७	१९७	६८ प्रतुदवर्गसामान्यगुणाः २०१	२०१	१११ कर्कटकगुणा २०५	२०५
२६ वेणुयवगुणा १९७	१९७	६९ मेदाशि-काणकपोतगु- णाश्च २०२	२०२	११२ मत्स्यानां नाट्य-सामुद्र- मेदेन द्विविध्यम् २०५	२०५
२७ शमीधान्यकथनम् १९८	१९८	७० पारावतगुणा २०२	२०२	११३ नाट्या मत्स्या २०५	२०५
२८-२९ मुद्गगुणा १९८	१९८	७१ गृहकुल्लिङ्गगुणा २०२	२०२	११४ नाट्यमत्स्याना सामा- न्यगुणा २०५	२०५
३० मसूर-मकुष्ठ-कलायगुणा १९८	१९८	७२ गुहाशया प्राणिन २०२	२०२	११५ रोहितमत्स्यगुणाः २०५	२०५
३१-३२ आढकीचणकयोर्गुणा. १९८	१९८	७३ गुहाशयाना सामान्य- गुणा २०२	२०२	११६ पाठीनमत्स्यगुणाः २०५	२०५
३३ हरेणुसतीनगुणा १९८	१९८	७४-७५ प्रसहा प्राणिन तत्सा- मान्यगुणा २०२	२०२	११७ सरस्तडागादिस्थम- त्यगुणा २०५	२०५
३४ माषगुणा १९८	१९८	७६ पर्णमृगा २०२	२०२	११८ सामुद्रा मत्स्या २०५	२०५
३५ राजमाषगुणा १९८	१९८	७७ पर्णमृगाना सामान्यगुणा २०२	२०२	११९ सामुद्राणा सामान्यगुणा २०५	२०५
३६ आत्मगुप्ता-काकाण्डार ण्यमाषगुणा १९८	१९८	७८ विलेशया प्राणिन २०२	२०२	१२०-१२१ सामुद्रादीनामुत्तरोत्तर सारत्वम् २०५	२०५
३७ कुल्लिङ्गगुणा १९८	१९८	७९ विलेशयाना सामान्य- गुणा २०२	२०२	१२२-१२५ नाट्यादिमत्स्यावयवाना गुलाघवम् २०५	२०५
३८ वन्यकुल्लिङ्गगुणाः १९८	१९८	८० शशगुणा २०३	२०३	१२५ अनुपादेयानि मासानि २०५	२०५
३९ तिलगुणा १९८	१९८	८१ गोधागुणा २०३	२०३	१२६-१२८ शुष्कादिमासाना दोषा २०६	२०६
४० तिलानामुत्तममध्यमा- वममेदा १९९	१९९	८२-८४ शल्यकाजगर-सर्पगुणा २०३	२०३	१२९ मासस्य लिङ्गमेदेन शरीर- मेदेन च गुणा २०६	२०६
४१-४२ यवगुणा १९९	१९९	८५ ग्राम्या प्राणिन २०३	२०३	१३०-१३३ स्थानादिकृत मासस्य गुलाघवम् २०६	२०६
४३ अतियव-गोधूमयोर्गुणा १९९	१९९	८६ ग्राम्याणा सामान्यगुणा २०३	२०३	१३४ आहारविशेषेण मासस्य गुणा २०६	२०६
४४-४५ सामान्यतः शिम्बीगुणाः १९९	१९९	८७ छागलगुणा २०३	२०३	१३५-१३६ उक्तमासवर्गाणा गुलाघवम् २०६	२०६
४६ मुद्गपर्ण्यदिशिम्बीगुणा. १९९	१९९	८८ मेपगुणा मेद पुच्छगुणाश्च २०३	२०३	१३७ कृत्स्नशरीरप्राप्तौ गुणवद्व- यवा ग्राह्या २०६	२०६
४७ वैदलानामार्द्रशिम्बीगुणा १९९	१९९	८९ गव्यगुणा २०३	२०३	१३८ मासस्य गुलाघवनिर्णये परीक्षणीया विषयाः २०७	२०७
४८-४९ कुसुम्भातसीसर्षपगुणा १९९	१९९	९० एकशफमासगुणा २०३	२०३	अथ फलवर्गः ३ ।	
५० त्याज्यधान्यानि २००	२००	९१-९२ अल्पाभिष्यन्दिनो महाभि- ष्यन्दिनश्च प्राणिनः २०३	२०३	१३९ दाडिमाद्यम्लफलवर्ग २०७	२०७
५१ नवाना विरूढाना च धान्याना गुणाः २००	२००	९३ आनूपवर्गमेदा २०३	२०३	१४० दाडिमादिफलाना सामान्यगुणाः २०७	२०७
५२ वान्यवर्गोपसहार. २००	२००	९४ कूलचरा प्राणिन २०३	२०३	१४१-१४२ दाडिमगुणा २०७	२०७
अथ मांसवर्गः २ ।		९५ कूलचराणा सामान्य- गुणा २०४	२०४	१४३-१४८ आमल-वदर-सिद्धि- तिका-कपित्थगुणा २०७	२०७
५३ मासवर्गा. २००	२००	९६-९७ गज-गवयमासगुणा २०४	२०४	१४९-१५१ मातुलङ्गगुणा. २०८	२०८
५४ जट्वालवर्ग २००	२००	९८ महिषमासगुणा २०४	२०४	१५२-१५४ आम्रगुणा २०८	२०८
५५ एणगुणा २००	२००	९९-१०४ रुरु-चमर-समर- वराह-खड्गिकोर्कण- मासगुणा २०४	२०४	१५५ आम्रातकलकुचगुणाः २०८	२०८
५६ हरिणगुणा २००	२००	१०५ हंसादय शुवा प्राणिन २०४	२०४		
५७ हरिणमेदा २००	२००	१०६ प्लवाना सामान्यगुणा २०४	२०४		
५८ मृगमातृकागुणा २००	२००	१०७ हसमासगुणा २०४	२०४		
५९ विष्किरवर्गकथनं तद्गुणाश्च २००	२००	१०८ कोशस्था प्राणिन २०४	२०४		
६० शायकगुणा २०१	२०१	१०९ पादिन प्राणिन २०४	२०४		
६१-६२ कृष्ण गौरतित्तिरयोर्गुणा २०१	२०१	११० कोशस्थाना पादिना च सामान्यगुणाः २०५	२०५		
६३ करुरोपचक्रगुणा. २०१	२०१				
६४ मयूरगुणा. २०१	२०१				
६५-६६ कुकुटगुणा २०१	२०१				
६७ प्रतुदवर्गः २०१	२०१				

विषया	पृष्ठं.	विषया.	पृष्ठं.	विषया.	पृष्ठं.
१५६-१६२ करमर्द प्रियाल-भव्य- पारावत-प्राचीनाम- लक-तित्तिडीक- कोशाम-अम्लीका- नारङ्ग-जम्बीर- ऐरावत-दन्तशठ गुणा २०८		२०१ पूगफलगुणा. २१०		२३८ सर्षपशाकगण्डीरवेगनाम गुणा २१२	
१६३ कषायरसप्रायफलानि २०८		२०२-२०४ जातीकोशकपूर्जातीफल- कङ्कोलक-लवङ्गलताक- स्तूरिकागुणा. २१०		२३९ चित्रकतिलपर्णी-वर्षा- भूशाकगुणा: २१२	
१६४ कषायरसप्रायफलानां सामान्यगुणा २०८		२०५-२०७ प्रियालवि भीतककोलाम- लकवीजपूरकशम्याक- कोशाध्रमज्जागुणा: २१०		२४०-२४३ मूलकस्यावस्थाभेदेन गुणा २१२	
१६५-१७६ क्षीरवृक्षफल- जाम्बव-राजादन- तोदन-तिन्दुक- बाकुल-धान्वन- गाङ्गेरुक-अश्मन्तक- फल्यु-परुषक- पौष्कर-वित्त्व-वि- म्बीफलाना गुणा २०८		२०८ फलगुणवदेव मज्जोऽपि गुणा. २१०		२४४-२४५ रसोनकगुणा: २१२	
१७७ तालादीनि मधुरफलानि २०९		२०९ परिपक्वफलानां गुण- वत्वम् २१०		२४६-२४७ पलाण्डुगुणा: २१२	
१७८ तेषा सामान्यगुणा. २०९		२१० त्याज्यफलानि २१०		२४८ कलायशाकगुणा: २१३	
१७९-१८१ ताल-नारिकेल-पनसा- क्षोटगुणा. २०९		अथ शाकवर्गः ४ ।		२४९ कषायमधुरशाकवर्गः २१३	
१८२ द्राक्षादीनि मधुरफलानि २०९		२११ कूष्माण्डादीनि फल- शाकानि २१०		२५० तेषा सामान्यगुणा २१३	
१८३-१८६ द्राक्षा-काश्मर्य-खर्जूर- मधूकगुणा २०९		२१२ कूष्माण्डादीना सामा- न्यगुणा: २१०		२५१-२५२ लुब्धु-जीवन्ती-वृक्षा- दनी-फलीगुणा. २१३	
१८७ वातामादीनि मधुर- फलानि २०९		२१३-२१५ कूष्माण्डकालिन्दा- वृना गुणा: २११		२५३ क्षीरवृक्षोत्पलादीनां पल्लवगुणा. २१३	
१८८ तेषा सामान्यगुणा. २०९		२१६ त्रपुसादीनि फलशाकानि २११		२५४ पुनर्नवादिशाकानि २१३	
१८९ लवलीफलगुणा २०९		२१७ त्रपुसादीना सामा- न्यगुणा. २११		२५५ पुनर्नवादीनां सामा- न्यगुणा २१३	
१९० वसिरादीना गुणा. २०९		२१८-२१९ त्रपुसैर्वाकककर्क- कगुणा. २११		२५६ तण्डुलीयकादिशाकानि २१३	
१९१-१९३ ऐरावत-दन्तशठ- टङ्क-ऐङ्गुद-शमीफल- श्लेष्मातकगुणा २०९		२२० शीर्णवृन्तकगुणा. २११		२५७ तेषा सामान्यगुणा: २१३	
१९४-१९५ करीराक्षि कपीलवृण- शून्यफलगुणा २१०		२२१ पिप्पल्यादीनि कटुफ- लशाकानि २११		२५८-२६१ तण्डुलीय-उपोदिका- वास्तुक-चिल्ली-पालङ्की- अश्वबलागुणा: २१३	
१९६ आरुणकर-तौवरकफल- गुणा २१०		२२२ पिप्पल्यादीना सामा- न्यगुणा. २११		२६२ मण्डूकपर्ण्यादित्ति- शाकवर्ग २१३	
१९७ करङ्ग-पलाश-निम्ब- फलगुणा २१०		२२३ पिप्पलीगुणा २११		२६३ तेषा सामान्यगुणा २१४	
१९८ विडङ्गफलगुणा २१०		२२४-२२५ मरिचस्यार्द्रशुष्क- भेदेन गुणा. २११		२६४-२७१ मण्डूकपर्णी-गोजि- हा-सुनिषण्णक- अवल्युज-सतीन- काकमाची-वृहती- पटोल-वार्ताक- कर्कोटक-कारवेलक- अटरुषक-वेत्राग्र- गुडचौ-निम्ब-पर्पट- किरातत्ति-वरुण- प्रपुन्नाडशाकगुणा २१४	
१९९ हरीतकीगुणा २१०		२२६-२२७ शुण्ठीगुणा २१२		२७२ कालशाककौसुम्भगुणा २१४	
२०० विभीतकफलगुणा २१०		२२८ हिङ्गुगुणा २१२		२७३ नालिका-चाङ्गेरीगुणा २१४	
		२२९ जीरकद्वय-कारव्युपकुधि- कागुणा. २१२		२७४ लोणिकादीनि शाकानि २१४	
		२३०-२३१ कुस्तुम्बरीगुणा २१२		२७५ एषां सामान्यगुणा २१४	
		२३२-२३७ जम्बीर-सुरस- सुमुख-अर्जक- भृस्तृणकासमर्दक- मधुक्षिगुणा २१२		२७६ कुन्तलिका-कुरण्टिका-राज- क्षवक-शटीशाकानां गुणा. २१४	

विषया..	पृष्ठं	विषया	पृष्ठ.	विषया .	पृष्ठं.
२७७ हरिमन्थकलायशा- कगुणाः	२१४	३०८-३०९ कुमुदोत्पलपद्मवरा- हकन्दाना गुणा-	२१७	३५७-३५८ तैलघृतसावितमास- गुणाः	२२०
२७८ पूतिकरञ्जगुणा	२१४	३१०-३११ ताल-नारिकेल- खर्जूरप्रभृतिमस्तक-		३५९-३६१ मासरसगुणाः	२२०
२७९-२८० ताम्बूलपत्रगुणा	२१४	खर्जूरप्रभृतिमस्तक-		३६२ सौरावगुणा	२२०
२८१ कौविदारदिपुष्प-		मज्जगुणाः	२१७	३६३ उद्धतरसमासगुणा	२२०
शाकानि	२१५	३१२ वर्ज्या कन्दा	२१७	३६४ खानिष्कगुणाः	२२०
२८२ अमस्यपुष्पगुणा	२१५	अथ लवणवर्गः ५ ।		३६५-३६६ वेसवारगुणा.	२२०
२८३ करीरादिपुष्पाणा गुणा	२१५	३१३ सैन्धवादिलवणाना		३६७ मुद्गयूषगुणा	२२०
२८४ रक्तवृक्ष-निम्ब-मुष्कक अर्क-		सामान्यगुणा	२१७	३६८ रागषाडवगुणा	२२१
असनकुटज-पुष्पगुणा	२१५	३१४-३२० सैन्धव-सामुद्र-विड-		३६९ मसूरादिपञ्चकयूषगुणाः	२२१
२८५ पञ्चपुष्पादीना गुणा.	२१५	सौवर्चलरोमक औद्धिद		३७० पञ्चकयूषस्य मृद्रीकादियोगेन	
२८६ सिन्दुवार-मालती-मल्लिका-		गुटिकालवणगुणा	२१७	गुणविशेष	२२१
पुष्पगुणा	२१५	३२१ ऊपरवालुकैल-शैल-मूला-		३७१ पटोलनिम्बयूषयोगुणा	२२१
२८७ वकुल-पाटल-नागकेशर-		करोद्भूतलवणगुणा	२१७	३७२ मूलकयूषकुलत्थयूषयो-	
कुङ्कुमगुणा	२१५	३२२-३२५ यवक्षारसर्जिका-ऊष-		गुणा.	२२१
२८८ चम्पक-किशुक-कुरण्टक-		क्षारटङ्कादिगुणा	२१७	३७३ दाडिमासकयूषगुणा.	२२१
गुणा	२१५	३२६-३३० सुवर्ण-रौप्य-ताम्र-		३७४ मुद्गामलकयूषगुणा	२२१
२८९ मधुशिशु-करीरगुणा	२१५	त्रपु-सीस-मुक्ता-		३७५ यव-कोल कुलत्थ-यूष-सर्व-	
२९० क्षवकाद्युद्धिदशाकानि	२१५	विद्रुम-वज्र-वैदूर्य-		धान्यकृतयूषगुणा	२२१
२९१-२९२ क्षवक-वैणुकरी-		स्फटिकादिगुणा	२१७	३७६-३७७ खड-काम्बलिक-दाडि-	
रगुणा	२१५	३३१ अनुक्तद्रव्यज्ञानोपाय	२१८	माम्ल-दध्यम्ल-तकाम्ल-	
२९३ आधारविशेषेणोद्धिदाना		३३२-३३९ लक्षेषु धान्यादिवर्गेषु		यूषगुणा	२२१
गुणविशेष.	२१५	प्रधानानि	२१८	३७८ खड-यवागू-षाडव-	
२९४ शुष्कशाकविशेषगुणा	२१६	अथ कृतान्नवर्गः ६ ।		पानकानि	२२१
२९५ वटकसिण्डाकीगुणा	२१६	३४०-३४१ लाजमण्डगुणा	२१८	३७९ कृताकृतयूषयो.	
२९६ शाकसामान्यगुणा शाकेषु		३४२ पेयागुणा	२१९	परिभाषा	२२१
पुष्पपत्रफलनाल-		३४३ विलेपीगुणा	२१९	३८० सस्कृतासस्कृतयूषमांस-	
कन्दानामुत्तरोत्तर-		३४४ विलेप्या शाकादिसयोगे		रसगुणा	२२१
गुरुत्वं च	२१६	गुणा	२१९	३८१ काम्बलिकयूषलक्षणं शुष्क-	
२९७ वर्जनीयपत्रशाकादि	२१६	३४५ मण्डादीना लक्षणम्	२१९	शाकविशेषाणा कृता-	
२९८ विदार्यादिकन्दशाकानि	२१६	३४६ पायसकूसरयोगुणा	२१९	ज्ञाना गुणाश्च	२२२
२९९ तेषा सामान्यगुणा	२१६	३४७ भक्तगुणा	२१९	३८२ वटकाना गुणा.	२२२
३०० विदारीकन्दगुणा.	२१६	३४८ मृष्टतण्डुलौदनगुणा	२१९	३८३ रागषाडवगुणा.	२२२
३०१-३०२ शतावरीगुणा	२१६	३४९ ओदनस्य स्नेहमासकन्दा-		३८४ रसाला-सगुडदधिगुणा	२२२
३०३-३०४ त्रिस-शृङ्गाटक-कसे-		दियोगे विशेषगुणाः	२१९	३८५ मन्थगुणा.	२२२
रुन-पिण्डालुकसुरे-		३५० सूयशाकयो सस्कारविशे-		३८६-३८७ द्रव्यान्तरसंयुक्तमन्थ-	
न्द्रकन्दगुणा	२१६	षेण गुणविशेषा	२१९	गुणा	२२२
३०५ वैष्णवगुणा	२१६	३५१-३५२ मासगुणा	२१९	३८८-३९१ पानकगुणा.	२२२
३०६ स्थूलमूषमाणजा-		३५३ प्रदिग्धमासगुणा	२२०	अथ भक्ष्यवर्गः ७ ।	
दिगुणा	२१६	३५४ परिशुष्कमासगुणा	२२०	३९२ भक्ष्यनिर्देश.	२२२
३०७ मांससुरण्योविशेष-		३५५ अक्षारपक्वमासगुणा	२२०	३९३ क्षीरकृतभक्ष्याणां गुणा	२२२
गुणा	२१७	३५६ शल्यमासगुणाः	२२०	३९४ घृतपूरगुणा.	२२२

विषयाः.	पृष्ठं.	विषयाः.	पृष्ठं.	विषयाः.	पृष्ठं.
३९५ गुडकृतभक्ष्यगुणाः	२२२	४३३ आन्तरिक्षतोयानुपान-		४८१ स्वाद्वजस्य लक्षणं भोजने	
३९६ मधुमत्तकसंयावापूप-		प्रशंसा	२२६	उदकपानविधिश्च	२२९
भोदकगुणाः	२२३	४३४-४३६ अनुपानसामान्य-		४८२ दन्तान्तरगतान्नशोधन-	
३९७ सट्टकगुणाः	२२३	गुणाः	२२६	प्रकारः	२२९
३९८ विष्यन्दनगुणाः	२२३	४३७ भोजनादिमध्यान्तोपयु-		४८३ जरणजीर्णकालयोर्दोषविशेष-	
३९९ समिताकृतफेनकादिगुणा	२२३	क्तानुपानगुणाः	२२६	प्रकोपः	२२९
४०० मुद्गादिवेसवारगर्भभक्ष्य-		४३८ अनुपानव्यतिरेके दोष-		४८४-४८५ भुक्ते कुपितश्लेष्मणः	
गुणाः	२२३	कथनम्	२२६	प्रतीकारः	२२९
४०१ पालल-गण्डुली-पट्टिक-		४३९ अनुपानानर्हाः	२२६	४८६ भोजनोत्तरं कर्तव्यं	२३०
भक्ष्यगुणाः	२२३	४४०-४४१ पीतानुपानेन		४८७ भुक्तान्नस्थैर्यार्थं मनःप्रिय-	
४०२ मुद्गादिवेदलकृतभक्ष्य-		वज्याणि	२२६	शब्दादिविषयसेवनं	२३०
गुणाः	२२३	४४२ गुरुलाघवचिन्ता स्वभाव-		४८८ भोजनानन्तरं सेवितजुगु-	
४०३ माषकृतभक्ष्यगुणाः	२२३	सस्कारमात्रायपेक्षते	२२६	प्सितशब्दादिदोषाः	२३०
४०४ कूर्चिकाकृतभक्ष्यगुणा अङ्कु-		४४३ गुरुलाघवचिन्तार्हाः		४८९-४९० भोजनोत्तरं वज्यानि	२३०
रितमुद्गादिकृतभक्ष्यगुणाश्च	२२३	पुरुषाः	२२६	४९१ रसानामतिमात्राशने दोषाः	
४०५-४०६ घृततलपक्कभक्ष्ययोगुण-		४४४ येषु गुरुलाघवचिन्ता		मन्देऽमौ द्विभोजन-	
विशेषः	२२३	नावश्यं कार्या	२२६	निषेधश्च	२३०
४०७ भक्ष्याणां योनिविशेषेण		अथाहारविधिः ।		४९२ मन्देऽमौ गुर्वाहार-	
गुणविशेषः	२२३	४४५ महानसविचारः	२२७	निषेधः	२३०
४०८ कपालाग्नारपक्वानां गुण-		४४६ सुसंस्कृतस्यान्नस्य		४९३ पिष्टाजनिषेधः चतुर्णां	
विशेषः	२२३	स्थानम्	२२७	लेह्यपेयादीनां यथोत्तरं	
४०९ किलाटादिभक्ष्याणां		४४७ आहारदूषकविपनाशनम्	२२७	गुरुत्वं च	२३०
गुणाः	२२३	४४८-४५६ भोजनस्योपकल्पना	२२७	४९४ लघूना गुरुणा च मात्रा-	
४१० कुट्माप-वाय्व-धानोद्भि-		४५७ भोजनस्थानं	२२७	विचार	२३०
म्बाना गुणाः	२२४	४५८ कीदृगशनं हितकरं	२२८	४९५ विशुष्कस्य द्रवाद्यस्य भक्षणे	
४११-४१२ सक्तुगुणाः	२२४	४५९-४६३ कालभेदेनाप्याहार-		दोषाभावः शुष्कान्नसे-	
४१३ लाजगुणाः	२२४	विधिः	२२८	वनदोषाश्च	२३०
४१४ लाजसक्तुगुणाः	२२४	४६४ कथं भुजीतेति प्रकार-		४९६ अन्नविदाहहेतुः	२३०
४१५ पृथुकगुणाः	२२४	कथनम्	२२८	४९७ शुष्कविरुद्धविष्टम्भिनामभि-	
४१६ धान्यपिष्टगुणाः, नवपुराण-		४६५-४६६ कालादिभोजनानां		व्यापादकत्वम्	२३१
भेदेन तण्डुलगुणाश्च	२२४	फलम्	२२८	४९८ अजीर्णभेदा	२३१
४१७ धान्यानामुक्तानुक्तसंग्रहः	२२४	४६७-४६९ ऋतुभेदेन भोजन-		४९९-५०० अजीर्णहेतव	२३१
अथानुपानवर्गः ८ ।		कालः	२२८	५०१-५०२ अजीर्णानां लक्षणम्	२३१
४१८ अनुपानविचारः	२२४	४७०-४७२ अकालभोजनदोषाः	२२८	५०३ अजीर्णस्य बहुव्याधि-	
४१९-४२० अनुपानद्रव्याणां		४७३ हीनमात्रातिमात्रभोजन-		करत्वम्	२३१
संग्रहः	२२४	दोषाः	२२९	५०४-५०५ अजीर्णानां चिकित्सा	२३१
४२१ अनुपानेषु जलस्य		४७४ कीदृगन्नं सेवितव्यम्	२२९	५०७-५०८ समशनविषमा-	
श्रेष्ठत्वम्	२२४	४७५-४७६ हेयान्नकथनम्	२२९	शनाध्यशनलक्षणम्	२३१
४२२-४३१ उष्णोदकाद्यनुपान-		४७७ यथोत्तरं स्वादुतरं सेव्यम्	२२९	५०९ विदग्धाजीर्णस्य	
विस्तरः	२२५	४७८-४७९ भोजने गण्डूषकरण-		चिकित्सा	२३२
४३२ पूर्वोक्तानां शाल्यादिवर्गाणां		गुणाः	२२९	५१० आमशयगतान्नवि-	
पृथक्पृथगनुपानानि	२२५	४८० स्वाद्वज्रगुणाः	२२९	दाहस्य चिकित्सा	२३२
सु० सं० अनु० ३					

विषयाः.	पृष्ठं.	विषयाः.	पृष्ठं.	विषयाः.	पृष्ठं.
५११ रसाशेषाजीर्णसप्त-		२१-२४ वायो- ग्यानवि-		७९ दोषादिभिर्गो- २४१	
मनम्	२३२	शेषेण रोगविशेष-		८० रसाशेषाजीर्णसप्त-	२४१
५१२ अजीर्णोऽपि बुभुक्षा		करताम्	२३७	८१ रसाशेषाजीर्णसप्त-	२४१
विनाशकरी	२३२	२५-२९ वायोर्धातुविशेषाभ्युप-		८२ रसाशेषाजीर्णसप्त-	२४१
५१३-५२३ उष्णादिविंशति-		रोगविशेषाकरताम्	२३७	८३ रसाशेषाजीर्णसप्त-	२४१
गुणानां कर्माणि	२३२	३० सर्वाङ्गनवायुकर्माणि	२३७	८४ रसाशेषाजीर्णसप्त-	२४१
५२४ आहारगुणकथनम्	२३३	३१ दोषान्तरसंमिश्रो वायुः		८५ रसाशेषाजीर्णसप्त-	२४१
५२५ आहारावस्थापाका-		गमिश्चा रुज		८६ रसाशेषाजीर्णसप्त-	२४१
दोषाणां प्रकोप-		करोति	२३७	८७ रसाशेषाजीर्णसप्त-	२४१
लक्षणम्	२३४	३२-३९ कफपित्ताभ्यामाश्रितो		८८ रसाशेषाजीर्णसप्त-	२४१
५२६ रसादेवान्येषामपि		वायुर्वा रुज- करोति २३७		८९ रसाशेषाजीर्णसप्त-	२४१
धातूनामुत्पत्ति-	२३२	४०-४१ वातरक्तप्रकोप-		९० रसाशेषाजीर्णसप्त-	२४१
५२७ धातुभ्यः कर्मशो म-		कारणानि	२३८	९१ रसाशेषाजीर्णसप्त-	२४१
लोत्पत्तिवर्णनम्	२३३	४२-४४ वातरक्तसंश्रामि-	२३८	९२ रसाशेषाजीर्णसप्त-	२४१
५२८-५२९ अजीर्णं भोजन-		४५-४६ वातादिभिर्शेषेण		९३ रसाशेषाजीर्णसप्त-	२४१
विचारः	२३४	वातरक्तस्य विशि-		९४ रसाशेषाजीर्णसप्त-	२४१
५३० एतत्पठनफलम्	२३४	ष्टलिङ्गानि	२३८	९५ रसाशेषाजीर्णसप्त-	२४१
समाप्तमिदं सूत्रस्थानम्		४७ वातरक्तपूर्वरूपम्	२३८	९६ रसाशेषाजीर्णसप्त-	२४१
		४८ वातरक्तस्य हस्तपादमा-		९७ रसाशेषाजीर्णसप्त-	२४१
		त्रे जातस्य सर्वाव-		९८ रसाशेषाजीर्णसप्त-	२४१
		यवव्यापनम्	२३८	९९ रसाशेषाजीर्णसप्त-	२४१
		४९ वातरक्तस्यासाध्य-		१०० रसाशेषाजीर्णसप्त-	२४१
		लक्षणानि	२३८	१०१ रसाशेषाजीर्णसप्त-	२४१
		५०-५१ आक्षेपकलक्षणम्	२३८	१०२ रसाशेषाजीर्णसप्त-	२४१
		५२-५८ आक्षेपकविशे-		१०३ रसाशेषाजीर्णसप्त-	२४१
		पाणामपतानक-		१०४ रसाशेषाजीर्णसप्त-	२४१
		दण्डापतानक-		१०५ रसाशेषाजीर्णसप्त-	२४१
		धनुः सार्वभ- अभ्यन्तरा-		१०६ रसाशेषाजीर्णसप्त-	२४१
		याम-वाय्यायामानां		१०७ रसाशेषाजीर्णसप्त-	२४१
		लक्षणानि	२३९	१०८ रसाशेषाजीर्णसप्त-	२४१
		५९ अपतानकस्यासाध्य-		१०९ रसाशेषाजीर्णसप्त-	२४१
		लक्षणम्	२४०	११० रसाशेषाजीर्णसप्त-	२४१
		६०-६२ पक्षाघातलक्षणम्	२३९-२४०	१११ रसाशेषाजीर्णसप्त-	२४१
		६३ पक्षाघातस्य साध्या-		११२ रसाशेषाजीर्णसप्त-	२४१
		साध्यविचारः	२४०	११३ रसाशेषाजीर्णसप्त-	२४१
		६४-६६ अपतन्त्रकलक्षणम्	२४०	११४ रसाशेषाजीर्णसप्त-	२४१
		६७ मन्यास्तम्भलक्षणम्	२४०	११५ रसाशेषाजीर्णसप्त-	२४१
		६८-७२ अर्दितलक्षणम्	२४०	११६ रसाशेषाजीर्णसप्त-	२४१
		७३ अर्दितवायो रसाध्य-		११७ रसाशेषाजीर्णसप्त-	२४१
		लक्षणम्	२४०	११८ रसाशेषाजीर्णसप्त-	२४१
		७४ शुभ्रसीलक्षणम्	२४०	११९ रसाशेषाजीर्णसप्त-	२४१
		७५ विश्वाचीलक्षणम्	२४१	१२० रसाशेषाजीर्णसप्त-	२४१
				१२१ रसाशेषाजीर्णसप्त-	२४१
				१२२ रसाशेषाजीर्णसप्त-	२४१
				१२३ रसाशेषाजीर्णसप्त-	२४१
				१२४ रसाशेषाजीर्णसप्त-	२४१
				१२५ रसाशेषाजीर्णसप्त-	२४१
				१२६ रसाशेषाजीर्णसप्त-	२४१
				१२७ रसाशेषाजीर्णसप्त-	२४१
				१२८ रसाशेषाजीर्णसप्त-	२४१
				१२९ रसाशेषाजीर्णसप्त-	२४१
				१३० रसाशेषाजीर्णसप्त-	२४१
				१३१ रसाशेषाजीर्णसप्त-	२४१
				१३२ रसाशेषाजीर्णसप्त-	२४१
				१३३ रसाशेषाजीर्णसप्त-	२४१
				१३४ रसाशेषाजीर्णसप्त-	२४१
				१३५ रसाशेषाजीर्णसप्त-	२४१
				१३६ रसाशेषाजीर्णसप्त-	२४१
				१३७ रसाशेषाजीर्णसप्त-	२४१
				१३८ रसाशेषाजीर्णसप्त-	२४१
				१३९ रसाशेषाजीर्णसप्त-	२४१
				१४० रसाशेषाजीर्णसप्त-	२४१
				१४१ रसाशेषाजीर्णसप्त-	२४१
				१४२ रसाशेषाजीर्णसप्त-	२४१
				१४३ रसाशेषाजीर्णसप्त-	२४१
				१४४ रसाशेषाजीर्णसप्त-	२४१
				१४५ रसाशेषाजीर्णसप्त-	२४१
				१४६ रसाशेषाजीर्णसप्त-	२४१
				१४७ रसाशेषाजीर्णसप्त-	२४१
				१४८ रसाशेषाजीर्णसप्त-	२४१
				१४९ रसाशेषाजीर्णसप्त-	२४१
				१५० रसाशेषाजीर्णसप्त-	२४१
				१५१ रसाशेषाजीर्णसप्त-	२४१
				१५२ रसाशेषाजीर्णसप्त-	२४१
				१५३ रसाशेषाजीर्णसप्त-	२४१
				१५४ रसाशेषाजीर्णसप्त-	२४१
				१५५ रसाशेषाजीर्णसप्त-	२४१
				१५६ रसाशेषाजीर्णसप्त-	२४१
				१५७ रसाशेषाजीर्णसप्त-	२४१
				१५८ रसाशेषाजीर्णसप्त-	२४१
				१५९ रसाशेषाजीर्णसप्त-	२४१
				१६० रसाशेषाजीर्णसप्त-	२४१
				१६१ रसाशेषाजीर्णसप्त-	२४१
				१६२ रसाशेषाजीर्णसप्त-	२४१
				१६३ रसाशेषाजीर्णसप्त-	२४१
				१६४ रसाशेषाजीर्णसप्त-	२४१
				१६५ रसाशेषाजीर्णसप्त-	२४१
				१६६ रसाशेषाजीर्णसप्त-	२४१
				१६७ रसाशेषाजीर्णसप्त-	२४१
				१६८ रसाशेषाजीर्णसप्त-	२४१
				१६९ रसाशेषाजीर्णसप्त-	२४१
				१७० रसाशेषाजीर्णसप्त-	२४१
				१७१ रसाशेषाजीर्णसप्त-	२४१
				१७२ रसाशेषाजीर्णसप्त-	२४१
				१७३ रसाशेषाजीर्णसप्त-	२४१
				१७४ रसाशेषाजीर्णसप्त-	२४१
				१७५ रसाशेषाजीर्णसप्त-	२४१
				१७६ रसाशेषाजीर्णसप्त-	२४१
				१७७ रसाशेषाजीर्णसप्त-	२४१
				१७८ रसाशेषाजीर्णसप्त-	२४१
				१७९ रसाशेषाजीर्णसप्त-	२४१
				१८० रसाशेषाजीर्णसप्त-	२४१
				१८१ रसाशेषाजीर्णसप्त-	२४१
				१८२ रसाशेषाजीर्णसप्त-	२४१
				१८३ रसाशेषाजीर्णसप्त-	२४१
				१८४ रसाशेषाजीर्णसप्त-	२४१
				१८५ रसाशेषाजीर्णसप्त-	२४१
				१८६ रसाशेषाजीर्णसप्त-	२४१
				१८७ रसाशेषाजीर्णसप्त-	२४१
				१८८ रसाशेषाजीर्णसप्त-	२४१
				१८९ रसाशेषाजीर्णसप्त-	२४१
				१९० रसाशेषाजीर्णसप्त-	२४१
				१९१ रसाशेषाजीर्णसप्त-	२४१
				१९२ रसाशेषाजीर्णसप्त-	२४१
				१९३ रसाशेषाजीर्णसप्त-	२४१
				१९४ रसाशेषाजीर्णसप्त-	२४१
				१९५ रसाशेषाजीर्णसप्त-	२४१
				१९६ रसाशेषाजीर्णसप्त-	२४१
				१९७ रसाशेषाजीर्णसप्त-	२४१
				१९८ रसाशेषाजीर्णसप्त-	२४१
				१९९ रसाशेषाजीर्णसप्त-	२४१
				२०० रसाशेषाजीर्णसप्त-	२४१

अथ निदानस्थानम् ।

प्रथमोऽध्यायः १ ।

१-२ वातव्याधिनिदानो-	
पक्रम	२३५
३-४ प्रकृतिभूतस्य व्या-	
पक्षस्य च वायोः	
स्थान-कर्म-रोग-	
विषये प्रश्नः	२३५
५-८ वायो- स्वरूप-	
वर्णनम्	२३५
९-१० वायोर्देहे विच-	
रत- कर्माणि	२३६
११ वायोर्नामस्थानक-	
र्मभिः पञ्चधात्वम्	२३६
१२ स्थानमेदेन वायो-	
र्नामानि	२३६
१३ प्राणवायोः स्थानं कर्माणि च	२३६
१४-१५ उदानवायो.	२३६
१६ समानवायो.	२३६
१७-१८ व्यानवायोः	२३६
१९ अपानवायो	२३६
२० विकृतवातद्वयकर्म	२३७

द्वितीयोऽध्यायः २ ।

१-२ सर्वाङ्गनिदानोपक्रम-	२४२
३ अर्शसा पक्षिप- तम्	२४२
४ अर्शसा निदानं संप्रा-	
प्तिध	२४२
५-७ शुद्धवर्तीनां वर्णनम्	२४२
८ अर्शसा पूर्वव्यापि	२४३
९ अर्शसा सामान्यव्यापि	२४३
१० वाताश्लक्षणादि	२४३
११ पित्ताश्लक्षणादि	२४३
१२ क्षेप्माश्लक्षणादि	२४३
१३ रक्ताश्लक्षणादि	२४३
१४ संनिपातजाश्लक्षणादि	२४४
१५ सहरजाश्लक्षणादि	२४४
१६ अर्शसा स्थानाभ्यं	
साध्यासाध्यत्वम्	२४४
१७ मेढादिषु जातानामर्शसां	
लक्षणानि	२४४
१८ चर्मकीललक्षणम्	२४४
१९-२० चर्मकीलेषु दोष-	
लिङ्गानि	२४४
२१ मेढादिजेष्वर्शसु वातादि-	
लक्षणातिदेशः	२४४
२२ संसर्गजाश्लक्षणादि	२४५

विषयाः.	पृष्ठं.
२३-२४ अर्शसा साध्या-	
साध्यविचारः	२४५
२५-२६ सर्ववर्णिल्यापिनामर्श-	
सामनाध्यत्वम्	२४५
तृतीयोऽध्यायः ३ ।	
१-२ अश्मरीनिदानोपक्रमः	२४५
३ अश्मर्यधत्तुर्विधा.	२४५
४ अश्मरीणां संप्राप्तिः	२४५
५-६ अश्मरीणां पूर्वरूपं	२४५
७ सर्वाश्मर्यमरीणां सा-	
मान्यलक्षणानि	२४५
८ श्रेष्ठाश्मरीलक्षणानि	२४६
९ पिच्छाश्मरीलक्षणम्	२४६
१० वाताश्मरीलक्षणम्	२४६
११ शुक्राश्मरी महतामेव	
भवति	२४६
१२ शुक्राश्मर्याः संप्राप्ति-	
हेतुलक्षणानि	२४६
१३-१५ शर्करासिक्तयोर्ल-	
क्षणम्	२४७
१६-१७ अश्मर्या मूत्रमार्ग-	
गताया लक्षणम्	२४७
१८-२३ अश्मर्याधारस्य वस्तेः	
स्थानसंस्थानद्वाराणि	२४७
२४-२६ अश्मर्युत्पत्तिवर्णनम्	२४७
२७-२८ वस्तिगतानां रोगाणां	
वायुरेव कारणम्	२४७
चतुर्थोऽध्यायः ४ ।	
१-२ भगन्दरनिदानोपक्रमः	२४८
३ भगन्दराणां नामानि	
निवृत्तिश्च	२४८
४ भगन्दराणां पूर्वरूपम्	२४८
५ शतपोनकभगन्दर-	
लक्षणम्	२४८
६ उष्ट्रप्रोवभगन्दरलक्षणं	२४८
७ परिष्ठावीभगन्दरलक्षणं	२४८
८ शम्बूकावर्तीभगन्दर-	
लक्षणं	२४८
९ उन्मार्गीभगन्दरलक्षणम्	२४८
१०-११ अभागन्दर्या भागन्द-	
र्याश्च पिडकाया	
मेदः	२४९

विषयाः.	पृष्ठं.
१२ भगन्दरपूर्वरूपं	२४९
१३ असाध्या भगन्दराः	२४९
पञ्चमोऽध्यायः ५ ।	
१-२ कुष्ठनिदानोपक्रमः	२४९
३ कुष्ठसंप्राप्तिः	२४९
४ कुष्ठपूर्वरूपाणि	२४९
५ सप्त महाकुष्ठानां	
एकादश क्षुद्रकुष्ठानां	
च नामानि	२४९
६ दोषमेदेन कुष्ठविशेषो-	
त्प्राप्तिः	२४९
७ सप्तमहाकुष्ठानामरुणो-	
दुम्बरकृष्णजित-	
कपालकारुणक-	
पुण्डरीकद्विकुष्ठानां	
लक्षणानि	२५०
८ रथूलरुक्ममहाकुष्ठयो-	
र्लक्षणम्	२५०
९ एककुष्ठचर्मदलकुष्ठयो-	
र्लक्षणम्	२५०
१० त्रिसर्पकुष्ठलक्षणम्	२५०
११ परिसर्पसिन्धुकुष्ठयोर्ल-	
क्षणम्	२५०
१२ विचर्चिकाकुष्ठलक्षणम्	२५०
१३ किटिभयामाकुष्ठ-	
योर्लक्षणम्	२५१
१४ रकसालक्षणम्	२५१
१५ कसिन् कुष्ठे कस्य दो-	
पस्याधिक्यम्	२५१
१६ किलासलक्षणम्	२५१
१७ कुष्ठानां वातपित्तश्ले-	
ध्ममेदेन लक्षणानि	२५१
१८ कुष्ठानामसाध्यत्वम्	२५१
१९-२० अप्रतिकारिणा दृष्टान्ते-	
नासाध्यलनिदर्शनम्	२५२
२१-२६ धातुगतकुष्ठानां लक्षणम्	२५२
२७ कुष्ठिनोर्मातृपित्रोरपत्यमपि-	
कुष्ठि स्यात्	२५२
२८ कुष्ठानां साध्यासाध्य-	
विचारः	२५२
२९ कुष्ठानां कर्मजत्वम्	२५२

विषयाः.	पृष्ठं.
३०-३२ कुष्ठोत्पादककर्मणां	
जन्मान्तरानुबन्धित-	
दर्शनम्	२५२
३३-३४ कुष्ठप्रभृतीनां संकामकत्वं	२५२
षष्ठोऽध्यायः ६ ।	
१-२ प्रमेहनिदानोपक्रमः	२५३
३ प्रमेहहेतवः	२५३
४ प्रमेहसंप्राप्तिः	२५३
५ प्रमेहपूर्वरूपम्	२५३
६ प्रमेहाणां सामान्यल-	
क्षणम्	२५३
७ प्रमेहाणां पिडकानां च	
सर्वदोषजत्वं	२५३
८ प्रमेहाणां साध्य-याप्या-	
साध्यमेदाः	२५३
९ सर्वेषां प्रमेहाणां	
सर्वजलम्	२५३
१० कफजानां दशमेहानाम-	
नुकमेण लक्षणानि	२५३
११ पित्तजमेहानां लक्षणानि	२५४
१२ वातजमेहानां लक्षणानि	२५४
१३ प्रतिदोषं प्रमेहोपद्रवाः	२५४
१४ प्रमेहपिडकासंप्राप्तिः	२५४
१५-१९ प्रमेहपिडकानां	
लक्षणानि	२५४
२० पिडकानामसाध्य-	
लक्षणम्	२५४
२१ वातजप्रमेहाणामसाध्य-	
त्वे हेतुः	२५५
२२-२३ प्रमेहिणः सामा-	
न्यलक्षणम्	२५५
२४-२५ मधुमेहिलक्षणम्	२५५
२६ त्रयाणामपि दोषाणां	
विंशतिप्रमेहकरणे	
दृष्टान्तप्रदर्शनम्	२५५
२७ प्रमेहाणामुपेक्षया	
असाध्यत्वम्	२५५
सप्तमोऽध्यायः ७ ।	
१-३ उदरनिदानोपक्रमः	२५५
४ उदराणां संख्या	२५६
५ उदराणां हेतवः	२५६
६ उदराणां संप्राप्तिः	२५६

विषया	पृष्ठं.	विषया .	पृष्ठं.	विषया.	पृष्ठं.
७ उदराणा पूर्वरूपम्	२५६	११-१२ आगन्तोविद्वधेः		१७ प्रजातानां गर्भिणीनां	
८ वातोदरलक्षणम्	२५६	सप्राप्तिः	२६०	च स्तनामयसंभवः	२६४
९ पित्तोदरलक्षणम्	२५६	१३ रक्तविद्रधिलक्षणम्	२६१	१८ स्तन्यलक्षणम्	२६४
१० श्लेष्मोदरलक्षणम्	२५६	१४ सर्वजो विद्रधिरसाध्य	२६१	१९-२२ शुक्रप्रवृत्तिवदेव स्तन्य-	
११-१३ सनिपातोदरलक्षणम्	२५६	१५-१८ आभ्यन्तरविद्रधिहेतु-		स्यापि प्रवृत्तिः	२६४
१४-१५ ग्रीहोदरलक्षणम्	२५७	सप्राप्तिलक्षणानि	२६१	२३-२४ वातादिदुष्टस्तन्यलक्षणम्	२६५
१६ यकृद्वात्युदरलक्षणम्	२५७	१९-२२ वाह्याभ्यन्तरविद्रधी-		२५ निर्दोषस्य स्तन्यस्य	
१७-१८ वद्धगुदोदरलक्षणम्	२५७	नामधिष्ठानविशे-		लक्षणम्	२६५
१९-२० परिह्लाव्युदरलक्षणम्	२५७	षेण लक्षणम्	२६१	२६ स्तनरोगसप्राप्ति	२६५
२१-२३ जलोदरलक्षणम्	२५७	२३ मर्मोत्थितविद्रधीना		२७ सक्षेपेण स्तनरोग-	
२४ अष्टविधोदराणा		सर्वावस्थासु कष्टत्वं	२६१	लक्षणातिदेशः	२६५
सामान्यलक्षणम्	२५८	२४-२५ विद्रधीनामवस्थाविशेषा-			
२५ उदराणा साध्यासाध्य-		त्साध्यासाध्यत्वम्	२६१		
विचारः	२५८	२६-२७ रक्तविद्रधिलक्षणम्	२६१		
अष्टमोऽध्यायः ८ ।		२८-३३ विद्रधिगुल्मयोर्भेदः	२६२		
१-२ मूढगर्भनिदानोपक्रम	२५८	३४-३८ अस्थिगतविद्रधिलक्षणम्	२६२		
३ मूढगर्भहेतव.	२५८	दशमोऽध्यायः १० ।			
४ मूढगर्भस्य चातुर्विध्यम्	२५८	१-२ विसर्प-नाडी-स्तनरोग-			
५ मूढगर्भस्यान्ये प्रकाराः	२५९	निदानोपक्रम	२६२		
६ असाध्यमूढगर्भ-		३ विसर्पाणा सप्राप्तिहेतु-			
लक्षणम्	२५९	स्वरूपनिरुक्तयः	२६२		
७-८ स्वाभाविकप्रजनन-		४ वातिकविसर्पलक्षणम्	२६३		
वर्णनम्	२५९	५ पैत्तिकविसर्पलक्षणम्	२६३		
९ गर्भविच्युतौ दृष्टान्त-		६ श्लैष्मिकविसर्पलक्षणं			
प्रदर्शनम्	२५९	सानिपातिकविसर्प-			
१० गर्भस्य आचतुर्या-		लक्षणं च	२६३		
त्त्वाव. पक्षमषष्ठयो.		७ क्षतविसर्पलक्षणम्	२६३		
पात	२५९	८ विसर्पाणां साध्यासाध्य-			
११ मूढगर्भाया असाध्य-		विचारः	२६३		
लक्षणम्	२५९	९ नाडीव्रणसंप्राप्तिर्निरुक्तिश्च	२६३		
१२-१३ अन्तर्मृतगर्भलक्षणम्	२५९	१० नाडीना संख्या	२६४		
१४ मातुर्मृताया अपि		११ वातिकपैत्तिकनाडी-			
जीवतो गर्भस्यापकर्षणं	२५९	लक्षणम्	२६४		
नवमोऽध्यायः ९ ।		१२ श्लैष्मिकद्वन्द्वजनाडी-			
१-३ विद्रधिनिदानोपक्रम	२६०	लक्षणम्	२६४		
४-६ विद्रधिसप्राप्ति	२६०	१३ सानिपातिकनाड्या			
७ वातविद्रधिलक्षणम्	२६०	लक्षणम्	२६४		
८ पित्तविद्रधिलक्षणम्	२६०	१४ शल्यनिमित्ताया नाड्या			
९ श्लेष्मविद्रधिलक्षणम्	२६०	लक्षणम्	२६४		
१० सानिपातिकविद्रधि-		१५ स्तनरोगसंख्या	२६४		
लक्षणम्	२६०	१६ असमृतगर्भाणां स्तनरोगा			
		न भवन्ति	२६४		

विषयाः.	पृष्ठं.	विषयाः.	पृष्ठं.	विषयाः.	पृष्ठं.
द्वादशोऽध्यायः १२ ।		२१-२२ चिप्प-कुनखलक्षणम्	२७१	११ उत्तमालक्षणम्	२७५
१-२ वृद्धुपदंशश्लिपदनिदानो-		२३ अनुशय्याः लक्षणं	२७१	१२ शतपोनकलक्षणम्	२७५
पक्रमः	२६८	२४ विदारिकायाः	२७१	१३ लवपाक-शोणितार्तुद-	
३ वृद्धीनां सप्त भेदाः	२६८	२५-२७ शर्करार्तुदस्य	२७२	योर्लक्षणम्	२७५
४ वृद्धीनां संप्राप्तिः	२६९	२८-२९ पामा-विचर्चा-		१४ मांसार्तुद-मासपाकयो-	
५ वृद्धीनां पूर्वरूपम्	२६९	रकसा-पाददारीणां		लक्षणम्	२७५
६ वातज-पित्तज-कफज		लक्षणम्	२७२	१५-१७ विद्रधि-तिलकालकयो-	
-रक्तज-मेदोज-		३०-३१ कदरलक्षणम्	२७२	लक्षणम्	२७५
मूत्रज-अम्रजमे-		३२ अलसलक्षणम्	२७२	१८ शूकदोषाणां साध्या-	
देन वृद्धिलक्षणानि	२६९	३३-३४ इन्द्रलुप्तलक्षणम्	२७२	साध्यविचारः	२७५
७ उपदंशानां निदानं		३५ दारुणकलक्षणम्	२७२	पञ्चदशोऽध्यायः १५ ।	
संप्राप्तिश्च	२६९	३६ अरुणिकालक्षणम्	२७२	१-२ भग्ननिदानोपक्रमः	२७६
८ उपदंशानां संख्या	२६९	३७ पलितलक्षणम्	२७२	३ भग्नानां निदानम्	२७६
९ वातजाद्युपदंशानां प्रत्येकं		३८ मसूरिकालक्षणम्	२७२	४ भग्नं द्विविधं सधिमुक्तं	
लक्षणानि	२७०	३९ मुखदूषिकालक्षणम्	२७२	काण्डभग्नं च	२७६
१० श्लिपदसंप्राप्तिः	२७०	४० पद्मिनीकण्टकलक्षणम्	२७३	५ सधिमुक्तस्य षड्भेदाः	२७६
११ वातजादिभेदेन श्लिपद-		४१ जतुमणिलक्षणम्	२७३	६ सधिमुक्तस्य सामान्य-	
लक्षणानि	२७०	४२ मण्डलक्षणम्	२७३	लक्षणम्	२७६
१२ श्लिपदस्यासाध्यलक्षणं	२७०	४३ तिलकालकलक्षणम्	२७३	७ उत्पिष्टादीनां षण्णां	
१३ श्लिपदानां कफाधिकल-		४४ न्यच्छलक्षणम्	२७३	सधिमुक्तानां लक्षणम्	२७६
निरूपणम्	२७०	४५-४६ व्यङ्गलक्षणम्	२७३	८ काण्डभग्नभेदाः	२७६
१४ केषु देशेषु श्लिपदं		४७-४९ परिवर्तिकालक्षणम्	२७३	९ काण्डभग्नसामान्यलक्षणम्	२७६
विशेषतो जायते	२७०	५०-५१ अवपाटिकालक्षणम्	२७३	१० द्वादशकाण्डभग्नानां	
१५ श्लिपदस्थानानि	२७०	५२-५४ निरुद्धप्रकशलक्षणम्	२७३	विशिष्टं लक्षणम्	२७६
त्रयोदशोऽध्यायः १३ ।		५५-५६ सनिरुद्धगुदलक्षणम्	२७४	११ कृच्छ्रसाध्यभग्नलक्षणम्	२७७
१-२ क्षुद्ररोगनिदानो-		५७-५८ अहिपूतनलक्षणम्	२७४	१२-१४ असाध्यभग्नलक्षणम्	२७७
पक्रमः	२७०	५९-६० वृषणकच्छलक्षणम्	२७४	१५ मध्ये वयसि भग्नस्य	
३ चतुश्चत्वारिंशत्क्षुद्ररोग-		६१ गुदभ्रशलक्षणम्	२७४	साध्यत्वम्	२७७
नामानि	२७०	चतुर्दशोऽध्यायः १४ ।		१६ अस्थिविशेषेण भग्न-	
४ भजगल्लिकालक्षणं	२७१	१-२ शूकदोषनिदानो-		विशेषः	२७७
५ यवप्रख्यायाः लक्षणं	२७१	पक्रमः	२७४	षोडशोऽध्यायः १६ ।	
६ अन्धालज्याः	२७१	३ शूकदोषजव्याधीना		१-२ मुखरोगनिदानोपक्रमः	२७७
७ विवृतायाः	२७१	सामान्यसंप्राप्ति-		३ मुखरोगाणां संख्या	२७७
८ कच्छप्याः	२७१	भेदाश्च	२७४	४ ओष्ठप्रकोपाणां संख्या	२७८
९-१० वल्मीकस्य	२७१	४ सर्पिकालक्षणम्	२७४	५-१२ वातजादिभेदेन ओष्ठ-	
११-१८ इन्द्रवृद्धा-पनसिका-		५ अष्टीलिकालक्षणम्	२७४	प्रकोपाणां लक्षणानि	२७८
पापाणगर्दभ-जाल-		६-७ प्रयित-कुम्भिकाऽलजी-		१३ दन्तमूलगततरोगाणां	
गर्दभ-इरिवेल्लिका-		मृदितानां लक्षणम्	२७५	नामानि	२७८
कक्षा-गन्धनामा-		८ समूहपिटका-भवमन्थ-		१४-१५ शीतादलक्षणम्	२७८
विस्फोटकानां		योर्लक्षणम्	२७५	१६-१८ दन्तपुष्पुटकदन्तवेष्ट-	
लक्षणम्	२७१	९ पुष्करिकालक्षणम्	२७५	सौषिराणां लक्षणानि	२७८
१९-२० अग्निरोहिणीलक्षणम्	२७१	१० स्पर्शहानिलक्षणम्	२७५	१९ महासौषिरलक्षणम्	२७८

विषया .	पृष्ठ.	विषया .	पृष्ठ.	विषयाः.	पृष्ठ.
२०-२२ परिदर-उपकुशयोर्लक्षणम्	२७८	६२ मासतानलक्षणम्	२८१	१९ महाभूतगुणाः	२८८
२३ वेदभलक्षणम्	२७८	६३ विदारीलक्षणम्	२८१	२० महाभूतानां सत्त्वादित्रि-	
२४ वर्धनलक्षणम्	२७८	६४ सर्वसर (मुखपाक) भेदाः	२८१	गुणात्मकत्वम्	२८८
२५-२६ अधिमांसकदन्तनाडीना		६५-६६ मुखपाकस्य वातजा-		२१ महाभूतानामन्योन्यानुप्रवे-	
लक्षणम्	२७९	दिमेदेन लक्षणानि	२८२	शेऽपि खे खे द्रव्ये व्यक्तं	
२७ दन्तगतरोगाणां नामानि	२७९	समाप्तमिदं निदानस्थानम्		लक्षणं भवति	२८८
२८ दालनलक्षणम्	२७९			२२ उक्तविषयोपसंहारः	२८९
२९ कृमिदन्तकलक्षणम्	२७९			द्वितीयोऽध्यायः २ ।	
३०-३२ दन्तहर्ष-भञ्जन-		अथ शरीरस्थानम् ।		१-२ शुक्रशोणितशुद्धिशरी-	
शर्कराणां लक्षणानि	२७९	प्रथमोऽध्यायः १ ।		रोपक्रमः	२८९
३३ कपालिकालक्षणम्	२७९	१-२ सर्वभूतचिन्ताशरीरो-		३ वातादिदुष्टरेतसः प्रजो-	
३४ द्र्यावदन्तकलक्षणम्	२७९	पक्रमः	२८३	त्पादने न समर्थाः	२८९
३५ दन्तमोक्षलक्षणम्	२७९	३ अव्यक्तनिरूपणम्	२८३	४ वातादिभिर्दुष्टस्य रेतसो	
३६ जिह्वागतरोगाणां		४ अव्यक्तात्सर्वतत्त्वाना-		लक्षणानि	२८९
नामानि	२७९	मुत्पत्तिक्रमः	२८३	५ आर्तवदोषवर्णनम्	२८९
३७ दोषमेदेन कण्ठक-		५ ज्ञानेन्द्रियाणां कर्मेन्द्रियाणां		६-१० शुक्रदोषाणां	
लक्षणानि	२७९	च विषयनिरूपणम्	२८४	चिकित्सा	२८९-२९०
३८ अलासलक्षणम्	२७९	६ अव्यक्ताद्यष्टौ प्रकृतयः		११ अदुष्टशुक्रलक्षणं	२९०
३९ उपजितिकालक्षणम्	२७९	षोडश विकाराश्च	२८४	१२-१६ आर्तवदोषाणां	
४० तालुगनरोगाणां नामानि	२८०	७ इन्द्रियाणामधिभूता-		चिकित्सा	२९०
४१ कण्ठशुण्डीलक्षणं	२८०	ध्यात्माधिदैवत-		१७ अदुष्टार्तवलक्षणम्	२९०
४२ तुण्डिकेय्युपयो-		मेदेन त्रैविध्यम्	२८४	१८-२० अस्रग्दरलक्षणं	
लक्षणम्	२८०	८ पूर्वोक्ताचेतनवर्गस्य पुरुषश्चे-		चिकित्सा च	२९०
४३ मांसकच्छपरिच्छाद्यु-		तयिता कथं भवतीति		२१-२३ आर्तवाप्रवृत्तिलक्षणं	
दयोर्लक्षणम्	२८०	वर्णनम्	२८४	चिकित्सा च	२९१
४४ मांससपाततालुपुष्प-		९ प्रकृतिपुरुषयोः साधर्म्य-		२४ उक्तप्रकरणोपसंहारः	२९१
टयोर्लक्षणम्	२८०	वैधर्म्यं	२८५	२५-२६ ऋतुमत्याश्चर्या	२९१
४५ तालुशोषनालुपाकयो-		१० सर्वे विशेषाः सत्त्वरज-		२७-३० पुत्रीयाचारनिरूपणं	२९१
लक्षणम्	२८०	स्तमोमया भवन्ति	२८५	३१ व्यव्राये विहितो निधि-	
४६ कण्ठगनरोगाणां नामानि	२८०	११ प्रकृतिविषये वैद्यकसि-		द्वश्च कालः	२९२
४७-५० कण्ठरोहिणीनां वातजा-		द्धान्तकथनम्	२८६	३२ लब्धगर्भायाः पुंसवन-	
दिमेदेन लक्षणानि	२८०	१२-१४ सर्वस्यापि कार्यजातस्य		विधिः	२९२
५१ कण्ठशालिलक्षणम्	२८०	कारणमयत्वप्रति-		३३ ऋतुक्षेत्राम्बुवीजानां	
५२ तपिजितलक्षणम्	२८१	पादनम्	२८६	सामध्ये गर्भोत्पत्तिः	२९२
५३ कण्ठशालिलक्षणम्	२८१	१५ इन्द्रियाणां नियतस्वस्वविषय-		३४ विधिपूर्वकोत्पन्नगर्भस्य	
५४ कण्ठशालिलक्षणम्	२८१	प्राहित्वकथनम्	२८७	रूपवत्त्वादिकलम्	२९३
५५-५६ कण्ठशालिलक्षणम्	२८१	१६ आयुर्वेदस्य साध्या-		३५ गर्भस्य गौरकृष्णादि-	
५७ कण्ठशालिलक्षणम्	२८१	दिभ्यो भेददर्शनम्	२८७	वर्णहेतवः	२९३
५८ कण्ठशालिलक्षणम्	२८१	१७ आत्मनः शरीरमनःसंयोगे-		३६ पुंसां समागमे नार्या	
५९ कण्ठशालिलक्षणम्	२८१	ऽभिव्यज्यमाना		आर्तवं विसर्पति	२९३
६० कण्ठशालिलक्षणम्	२८१	गुणा	२८७	३७ यमलगर्भोत्पत्तिहेतुः	२९३
६१ कण्ठशालिलक्षणम्	२८१	१८ सत्त्वादिशुक्लस्य मनसो		३८ आसेक्यपुरुषलक्षणम्	२९३
		गुणाः	२८८		

विषयाः	पृष्ठं.	विषयाः	पृष्ठं.	विषयाः	पृष्ठं.
३९ सौगन्धिकपुंसो लक्षणम्	२९३	११ आर्तवप्रवृत्तिनिवृत्ति-		१८ षष्ठीकला पित्तधरा	३०१
४० कुम्भीकस्य ईर्ष्य-		कालौ	२९६	१९-२१ शुक्रधराकलावर्णनम्	३०१
कस्य च लक्षणम्	२९३	१२ ऋतौ समविषमदिवसयोर्ग-		२२ पुंसः शुक्रक्षणमार्गः	३०२
४१-४२ षण्डकपुरुषलक्षणम्	२९४	मने पुंस्त्रियोर्जन्म	२९६	२३ पुंसो हर्ष एव शुक्रप्रवृ-	
४३ नरचेष्टितायाः स्त्रिया		१३ सद्योगृहीतगर्भाया		त्तिहेतुः	३०२
लक्षणम्	२९४	लिङ्गानि	२९६	२४ गृहीतगर्भाणामार्तवाद-	
४४ पूर्वोक्तानां स्त्रीवानां		१४-१५ गृहीतगर्भाया उत्तरका-		र्शने कारणम्	३०२
साध्यासाध्यविचारः	२९४	लीनं लक्षणम्	२९७	२५ गर्भस्य यकृतहृद्गुफु-	
४५ आसेक्यादीनां ध्वजो-		१६-१७ गर्भिण्या वर्जनीयानि	२९७	सोण्डुकानामुत्पत्तिः	३०२
च्छाद्यहेतुः	२९४	१८ प्रथमादिमासभेदेन		२६-३० गर्भस्यान्तगुदवृत्ति-	
४६ आहाराचारचेष्टास-		गर्भावस्थाः	२९७	जिह्वास्रोतःपेशीतिरा-	
दृशी पुत्रोत्पत्तिः	२९४	१९-२१ दौहदानां यथावत्पूरणे		स्नाय्वाशयानामुत्पत्तिः	३०२
४७ नारीद्वयसंयोगेऽनस्थि-		फलम्	२९७	३१ गर्भस्य वृक्कृष्णहृद-	
गर्भोत्पत्तिः	२९४	२२-२८ दौर्हृदविशेषैर्गुणविशेष-		यानामुत्पत्तिः	३०२
४८-५० विकृतगर्भोत्पत्ति-		युक्तापत्योत्पत्तिः	२९७	३२ हृदयस्वरूपम्	३०३
लक्षणम्	२९४	२९ यथार्द्धं दौर्हृदोद्भवः	२९८	३३ निद्रावर्णनम्	३०३
५१ कुब्जकुणिपद्ममुकुमि-		३० पञ्चमादिमासेषु मनआ-		३४-३५ हृदये तमोभिभूते निद्रा	
न्मिनोत्पत्तिहेतवः	२९४	दीनामुद्भवः	२९८	सत्त्वाविर्भावे बोधश्च	३०३
५२ गर्भविकृतिकारणम्	२९४	३१ गर्भपोषणक्रमः	२९८	३६ स्वप्नदर्शने कारणम्	३०३
५३ गर्भस्थो मूत्रपुरीपादि		३२ संभवतो गर्भस्य किमङ्गं		३७ इन्द्रियाणां वैकल्ये	
कस्मान्न करोति	२९४	प्रथमं भवतीत्यत्र		आत्मा सुप्त इवोच्यते	३०४
५४ गर्भस्थस्यारोदने कारणम्	२९४	नानामतकथनम्	२९८	३८ दिवास्वप्नस्य प्रवृत्ति-	
५५ मातुर्निश्वासोच्छ्वासादिभि-		३३ गर्भस्य पितृमातृरसात्म-		निवृत्ती	३०४
गर्भस्यापि निश्वासोच्छ्वा-		सत्त्वसात्म्यजानि		३९-४० यथोक्तस्वापादौ चलारो-	
सादिका भवन्ति	२९४	लक्षणानि	२९८	ग्यायुर्वृद्ध्यादि	३०४
५६ शरीररचनाविशेषाः		३४ गर्भस्य स्त्रीपुंनपुंसक-		४१ सात्त्विकीकृतनिद्राणां	
दीनां स्वभावजत्वम्	२९४	शरीरलक्षणानि	२९९	दिवास्वपता रात्रौ	
५७-५८ पूर्वजन्मन्यभ्यस्ता गुणा		३५ देवतादिपरा गुणवद-		जाग्रतां च न दोषः	३०४
उत्तरजन्मन्यप्य-		पत्यानि जनयन्ति	२९९	४२-४६ निद्रानाशहेतुस्तच्चि-	
नुवर्तन्ते	२९५	३६ अङ्गप्रत्यङ्गनिर्वृत्तिः		कित्सा च	३०४
तृतीयोऽध्यायः ३ ।		स्वभावजा भवति	२९९	४७ निद्रातियोगे प्रतिकारः	३०४
१-२ गर्भावक्रान्तिशारीरो-		चतुर्थोऽध्यायः ४ ।		४८ रात्रौ जागरणार्हा	
पक्रमः	२९५	१-२ गर्भव्याकरणशारी-		दिवास्वापार्हाश्च	३०४
३ शुक्रार्तवयोः स्वरूपम्	२९५	रोपक्रमः	२९९	४९ तन्द्रालक्षणम्	३०४
४ गर्भावतरणप्रक्रिया	२९५	३ एकादशप्राणनिरूपणं	२९९	५० जृम्भालक्षणम्	३०४
५ पुंस्त्रीनपुंसकोत्पत्तिहेतवः	२९६	४ सप्तलङ्घिरूपणम्	२९९	५१ कृमलक्षणम्	३०५
६ ऋतुकालमर्यादा	२९६	५-७ कलास्वरूपम्	३००	५२ आलस्यलक्षणम्	३०५
७-८ अदृष्टार्तवाया ऋतुमत्या		८-९ मासधराकलावर्णनम्	३००	५३ उत्क्रेशलक्षणम्	३०५
लक्षणम्	२९६	१०-११ रक्तधराकलावर्णनम्	३००	५४ ग्लानिलक्षणम्	३०५
९ ऋतावतिक्रान्ते गर्भाशयः		१२-१३ मेदोधराकलावर्णनम्	३०१	५५ गौरवलक्षणम्	३०५
सकुच्यते	२९६	१४-१५ श्लेष्मधराकलावर्णनम्	३०१	५६ मूर्च्छातन्द्रानिद्राणा-	
१० आर्तवस्वरूपवर्णनम्	२९६	१६-१७ पुरीषधराकलावर्णनम्	३०१	मुत्पत्तिहेतवः	३०५

विषयाः	पृष्ठं.	विषयाः	पृष्ठं.	विषयाः.	पृष्ठं.
५७ गर्भस्य परिवृद्धौ हेतुः	३०५	१२ जालाना कथनम्	३०९	४८ शल्यनिर्हरणं जिज्ञा-	
५८-५९ गर्भपरिवृद्धिवर्णनम्	३०५	१३ कूर्चानामवयवेषु		शुना मृतशरीर	
६० शरीरवृद्धावपि दृष्टिश्च		प्रविभागः	३०९	एवाग्रप्रत्यक्षानि	
रोमकूपाश्च न वर्धन्ते	३०५	१४ मांसरज्ज्व-	३१०	द्रष्टव्यानि	३१३
६१ क्षीणेऽपि शरीरे नखके-		१५ सेवन्यः	३१०	४९ शास्त्रदृष्टशरीरस्य	
शौ वर्धते	३०५	१६ अस्थिसंघाताः	३१०	प्रत्यक्षीकरणोपायः	३१३
६२ सप्त प्रकृतयः	३०५	१७ सीमन्ताः	३१०	५० आत्मा ज्ञानचक्षुर्भिरिव	
६३ प्रकृत्युत्पत्तिहेतुः	३०५	१८ अस्त्रा सख्यानम्	३१०	ज्ञेय	३१४
६४-६७ वातप्रकृतिलक्षणम्	३०६	१९ त्रिशतास्त्रामवयवेषु		५१ शरीरे शास्त्रे च	
६८-७१ पित्तप्रकृतिलक्षणम्	३०६	विभागः	३१०	विशारदस्यैव चिकि-	
७२-७६ श्लेष्मप्रकृतिलक्षणम्	३०६	२० अस्त्रां पञ्चविधभेदानां		रमायामधिकारः	३१४
७७ संसर्गजप्रकृतीनां		वर्णनम्	३१०	पष्ठोऽध्यायः ६ ।	
लक्षणम्	३०६	२१-२३ शरीरधारणे अस्त्रा		१-२ प्रत्येकमर्मेनिर्देश-	
७८ स्वस्थे प्रकृतीनां		प्राधान्यम्	३११	शरीरोपक्रमः	३१२
प्रकोपादयो न		२४-२५ अस्थ्याश्रितसधिकथनम्	३११	३ मर्मेणां सख्यानं	
भवन्ति	३०७	२६ दशोत्तरद्विशतसंधि-		स्वरूपं च	३१४
७९ प्रकृतयो मर्त्यं बाधितुं		वर्णनम्	३११	४ मासादिभेदेन मर्मे-	
न शक्नुवन्ति	३०७	२७ संधीनामष्टभेदाः	३११	संख्या	३१४
८० एकीयमते प्रकृतीनां		२८ पेश्याद्याश्रितसन्धीनाम-		५ गालाद्याश्रितमर्मेणां	
भौतिकत्वम्	३०७	सख्येयत्वम्	३१२	संख्या	३१४
८१-८७ सात्विकप्रकृतीनां		२९ नवशतस्नायूनां		६ शाखादिषु सख्यया	
लक्षणानि	३०७	वर्णनम्	३१२	विभक्तानां मर्मेणां	
८८-९३ राजसप्रकृतीनां		३०-३६ स्नायूनां विस्तरेण		नामानि	३१४
लक्षणानि	३०७	स्वरूपादिकथनम्	३१२	७ मासादिमर्मेणां नामानि	३१५
९४-९७ तामसप्रकृतीनां		३७-३८ पञ्चशतपेशीनां		८ मर्मेणां पञ्च भेदाः	३१५
लक्षणानि	३०७	वर्णनम्	३१२	९ सद्यःप्राणहरमर्माणि	३१५
९८-९९ भिषजा प्रकृतिं ज्ञात्वैव		३९ स्त्रीणामधिकायां		१० कालान्तरप्राणहर-	
क्रिया कार्या	३०८	विंशतेर्विवरणम्	३१३	मर्माणि	३१५
पञ्चमोऽध्यायः ५ ।		४० पेशीनां स्थानवशा-		११ विशल्यघ्नमर्माणि	३१५
१-२ शरीरसख्याव्याक-		ज्ञानरूपत्वम्	३१३	१२-१३ वैकल्यकरमर्माणि	३१५
रणशरीरोपक्रमः	३०८	४१ स्त्रीणां पेशीविशेष-		१४ रुजाकरमर्माणि	३१५
३ शरीरशब्दव्यपदेश्य-		वर्णनम्	३१३	१५ मर्मेणां पूर्वोक्तकार्यकरणे	
कथनम्	३०८	४२ परिशिष्टमर्मेसिरा-		उपपत्तिः	३१५
४ अङ्गप्रत्यङ्गकथनम्	३०८	स्रोतसामितिदेशेन		१६ मर्मेणां सद्यःप्राणहरादि-	
५ त्वगादिविवरणम्	३०८	व्याकरणम्	३१३	कर्मविशेषाः कथं	
६ त्वगादीनां परिसंख्यानं	३०८	४३-४४ गर्भशय्यावर्णनम्	३१३	भवन्ति	३१६
७ त्वगादीनां विस्तरेण		४५ गर्भशय्यायां गर्भ-		१७ सद्यःप्राणहरादिकर्म-	
कथनम्	३०९	स्थितिस्वरूप-		विशेषस्य मतान्तरे	
८ आशयाः	३०९	वर्णनम्	३१३	व्यवस्था	३१६
९ अङ्ग्राणि	३०९	४६-४७ उक्तशरीरज्ञान-		१८ चतुर्विधाः सिरा देहं	
१० स्रोतसा विवरणम्	३०९	प्रतिपादकत्वेन		पालयन्ति	३१६
११ कण्डराणां प्रविभागः	३०९	शल्यतन्त्रस्योत्कर्षः	३१३	१९-२१ शल्योद्धरणे मर्मेणां	
				यत्नेन रक्षा कार्या	३१६

विषयाः.	पृष्ठं.	विषयाः.	पृष्ठं.	विषया .	पृष्ठं.
२२ सद्यःप्राणहरादिमर्मेणां कारणवैकल्याद् व्यभिचारः	३१७	३-४ सिरासंख्यां तासा- मुत्पत्तिस्थानवर्णनं च	३२१	११ सुविद्धसिरालक्षणम्	३२५
२३ सद्यःप्राणहरादिमर्मेणां मारणे कालावधिः	३१७	५ सिराणां प्राणानां चाधा- राधेयत्वम्	३२१	१२ सिराया विद्धाया पूर्व दुष्टरक्तप्रवृत्तिः	३२५
२४ शाखागतानां मर्मेणां प्रत्येकशो वर्णनम्	३१७	६ सिराणां वातादिवाहि- नीनां संख्या	३२१	१३ सिराणां सम्यग्विद्धा- नामप्यस्तावे कारणम्	३२५
२५ उदरोरसोर्मेस्था- नानां प्रत्येकशो विवरणम्	३१८	७ वातादिवाहिनीनां सिराणां प्रत्यङ्गं विभागः	३२१	१४ क्षीणादीनामवश्यस्ताव- णीयशोणिते क्रमेण स्तावणम्	३२५
२६ पृष्ठमर्मेणां प्रत्येकशो विवरणम्	३१८	८-१५ वातादिवहसिरासु वातादीनां प्राकृतं वैकृतं च कर्म	३२२	१५ क्षीणेऽतिस्रावणस्य दोषकरत्वम्	३२५
२७ ऊर्ध्वजत्रुगतमर्मेणां प्रत्येकशो वर्णनम्	३१९	१६-१७ सिराणां वातादिसर्व- वहत्वप्रतिपादनं	३२२	१६ शोणितमोक्षणे परं प्रमाणम्	३२५
२८-२९ सर्वेषां मर्मेणां संक्षेपेण मानकधनम्	३१९	१८ सिरावर्णविभक्ति- कथनम्	३२२	१७ नियतदेहदेशगत- रोगविशेषेण व्य- ध्यानां सिराणां कथनम्	३२५-३२६
३० मर्मेणां मानकधन- प्रयोजनम्	३२०	१९-२१ अव्यध्यानां सिराणां संक्षेपेण कथनम्	३२२	१८ विंशतिर्दुष्टव्यधाः	३२७
३१-३२ करचरणाद्यवयवच्छेदे जीवन्ति तदन्त- र्गतमर्मच्छेदे तु म्रियन्ते	३२०	२२ अव्यध्यानां सिराणां प्रत्यङ्गं विस्तरशो वर्णनम्	३२२	१९ दुष्टव्यधानां विवरणम्	३२७
३३ मर्मसु हता यदि जीवन्ति तदा विकला भवन्ति	३२०	२३ नाभितः प्रयुताः सिराः सकल देहं व्यामुवन्ति	३२३	२० सिराव्यधे यत्नदर्शनम्	३२७
३४ अमर्महतास्तु छेदमेदा- दिभिरपि न म्रियन्ते	३२०	अष्टमोऽध्यायः ८ ।		२१ शस्त्रकर्मण्यनिपुणवैद्या- द्यापत्सम्भवः	३२७
३५ मर्मस्त्रभिहता न जीव- न्तीत्यत्र हेतुः	३२०	१-२ सिराव्यधविधिशा- रीरोपक्रमः	३२४	२२ स्नेहादिकर्मणः सिरा- व्यधस्य गुणाविकत्वं	३२७
३६-४० सद्यःप्राणहरादिमर्म- पञ्चकहतस्य लक्षणम्	३२०	३ का सिरा अव्यध्या-	३२४	२३ सिराव्यधस्य चिकि- त्सार्थत्वकथनम्	३२७
४१ मर्मसमीपदेशघातेऽ- प्यनर्थक्यनम्	३२०	४ शोणितावसेकसा- ध्येषु सिरावेध-	३२४	२४ स्निग्धादिभिः पुरुषैः परिहर्तव्यानि	३२७
४२ मर्माभिघातस्यात्यन्ता- नर्थकारित्वम्	३२१	५ निषिद्धानामप्यात्ययिके व्याधौ सिरावेधोऽ- प्रतिषिद्धः	३२४	२५-२६ सिराविषाण-तुम्ब- जलौक-प्रच्छन्नानां विषया	३२८
४३ मर्मसु जाता शा- रीरविकारा अपि कृच्छ्रतमा भवन्ति	३२१	६ सिराव्यधस्य प्रधान- कर्मविधिः	३२४	नवमोऽध्यायः ९ ।	
सप्तमोऽध्यायः ७ ।		७ सिराव्यधे निषिद्ध कालः	३२४	१-२ धमनीव्याकरणशा- रीराध्यायोपक्रमः	३२८
१-२ सिरावर्णविभक्तिशरी- राध्यायोपक्रमः	३२१	८ सिराणां व्यधने यन्त्रणविधिः	३२४	३ सिराभ्योऽन्या एव धमन्य-	३२८
सु० सं० अनु० ४		९ प्रदेशविशेषेण शस्त्र- प्रणिधानप्रमाणम्	३२५	४ धमनीनां संख्या	३२८
		१० सिराव्यधे ऋतुभेदेन कालभेदः	३२५	५-६ ऊर्ध्वगानां धमनीनां कार्याणि	३२८
				७-८ अधोगानां धमनीनां कार्याणि	३२९

विषयाः.	पृष्ठं.	विषयाः.	पृष्ठं.	विषयः.	पृष्ठं.
१० व्रणस्यावस्थामेदेन		५७ शोधनतैलविषयः		११० उत्तरवस्त्रिसाध्याः	
करणीया उपचाराः ३४३		प्रयोगश्च ३४७		व्रणाः ३५०	
११ अपतर्पणनिरूपणं ३४३		५८-६१ शोधनीयरसक्रियावि-		१११ व्रणस्य बन्धकरणे	
१२ अपतर्पणस्य फलं विषयः		पयः प्रयोगश्च ३४७		हेतुः ३५०	
कालावधिश्च ३४३		६२ शोधनचूर्णविषयाः		११२-११८ पत्रदानविषयः	
१३ अपतर्पणस्य निषेध-		प्रयोगश्च ३४७		प्रयोगश्च ३५०	
विषयाः ३४३		६३ रोपणकषायविषयाः ३४७		११९-१२२ कृमिघ्नविषयाः ,, ३५१	
१४ आलेपनविषयः ३४३		६४ रोपणवर्तिविषयाः ३४७		१२३ बृंहणविषयः ,, ३५१	
१५-१६ आलेपस्य फलं ३४३		६५-६९ रोपणकल्कविषयाः		१२४ विपजुष्टस्य विज्ञानचि-	
१७-१८ परिषेकस्य फलं		प्रयोगश्च ३४७		कित्सितयोरतिदेशः ३५१	
प्रयोगश्च ३४४		७० रोपणसर्पिर्विषयाः		१२५ शिरोतिरेचनस्य	
१९-२० अभ्यङ्गस्य फलं		प्रयोगश्च ३४८		विषयः ३५१	
कालावधारण च ३४४		७१ रोपणतैलविषयाः		१२६ नस्यविषयाः ३५१	
२१ स्वेदनविषय ३४४		प्रयोगश्च ३४८		१२७-१२८ कवलप्रहविषयः ३५१	
२२ विम्लापनविषयः		७२ रोपणरसक्रियाविषयाः		१२९ धूमपानविषयः ३५१	
प्रयोगश्च ३४४		प्रयोगश्च ३४८		१३० मधुसर्पिर्विषय ३५१	
२३ उपनाहविषयः ३४४		७३ रोपणचूर्णविषयाः ३४८		१३१ यन्त्रविषयः ३५१	
२४-२६ पाचनविषयः प्रयोगश्च ३४४		७४ शोधनस्य रोपणस्य च		१३२ व्रणिभ्यो देय आहारः ३५१	
२७-२९ स्नावणविषयः ३४४		सर्वव्रणविषयत्वम् ३४८		१३३ क्षतातुरो रक्षोभ्यो	
३० लेहपानविषयः ३४४		७५ एष शोधनरोपणविधिर्मन्त्र-		रक्षणीयः ३५२	
३१ वमनविषयः ३४५		वत्प्रयोक्तव्य ३४८		१३४ व्रणस्य सक्षेपेण मूलाधि-	
३२ विरेचनार्हाः ३४५		७६ अनिर्दिष्टयोगविषयिणी		ष्ठानलक्षणचिकित्सा-	
३३ छेदनविषयः ३४५		मीमासा ३४८		कथनम् ३५२	
३४ भेदनविषयः ३४५		७७-७९ वातादिदुष्टेषु व्रणेषु गुण-		१३५ अल्पौषधेषु शोधन-	
३५-३७ दारणविषयाः ३४५		विशेषाः ३४८		रोपणादियोगेषु तत्स-	
३८-३९ लेखनविषयाः ३४५		८० धूपनविषयः ३४८		मद्ब्याणामावापो-	
४० शस्त्राभावे क्षौमादि-		८१-८२ उत्सादनविषयः		पदेशः ३५२	
भिल्लेखनम् ३४५		प्रयोगश्च ३४८		१३६ समप्रयोगालामे य-	
४१-४२ एषणविषयः ३४५		८३ अवसादनविषयः ३४९		थालाभौषधप्रयोग ३५२	
४३ आहरणविषयाः ३४६		८४-८५ मृदुकर्मविषयः ३४९		१३७ एकत्रैव व्याधौ सौगि-	
४४ व्यधनस्नावणविषयाः ३४६		८६-८७ दाहणकर्मविषयः ३४९		कस्य प्रक्षेपोऽयौगिकस्य	
४५ सीवनसंधानविषयाः ३४६		८८ क्षारविषयः ३४९		त्यागश्च ३५२	
४६-४७ पीडनविषयः ३४६		८९ अग्निर्कर्मविषयः ३४९		१३८-१३९ व्रणस्य व्रणितस्य चो-	
४८ शोणितास्थापनविषयः ३४६		९०-९३ कृष्णीकरणविषयाः		पद्मवा. ३५२	
४९-५० निर्वापणविषयः प्रयो-		प्रयोगश्च ३४९		१४० अनागतावेक्षणेन व्रण-	
गश्च ३४६		९४-९८ पाण्डुकर्मविषयाः		चिकित्साकथनम् ३५२	
५१-५२ उत्कारिकाविषयः		प्रयोगश्च ३४९		द्वितीयोऽध्यायः २ ।	
प्रयोगश्च ३४६		९९-१०० व्रणानां सवर्णाकरण-		१-३ सद्योव्रणचिकित्सिता-	
५३ शोधनकषायविषयाः ३४६		प्रयोग ३५०		ध्यायोपक्रम ३५२	
५४-५५ शोधनवर्तिविषयः ३४६		१०१-१३० लोमसजननोपायाः ३५०		४ व्रणाकृतिमात्रे हेतुविशेष-	
५६ शोधनसर्पिर्विषयः		१०४-१०८ लोमशातनोपायाः ३५०		निर्देशः ३५३	
प्रयोगश्च ३४७		१०९ वस्त्रिसाध्या व्रणाः ३५०		५-६ आगन्तुव्रणाकृतिकथनम् ३५३	
				७ व्रणाकृतिज्ञानफलम् ३५३	

विषयाः.	पृष्ठं.	विषयाः.	पृष्ठं.	विषयाः.	पृष्ठं.
८-९ आगन्तुमणानां पद्धि- धत्वम्	३५३	७१ सामान्यशरीरावयवस्य विद्वस्य चिकित्सा	३५७	१४ सत्रणभग्नचिकित्सितम्	३६०
१० छिन्नलक्षणम्	३५३	७२ विषयविशेषेण विद्व- चिकित्सा	३५७	१५ कालदोषाश्रयं भग्नस्य साध्यत्वम्	३६०
११ भिन्नलक्षणम्	३५३	७३-७४ समज्ञादिरोपणतैलम्	३५७	१६ वयोभेदेन भग्नसन्धिस्थैर्ये कालावधि	३६०
१२ कोष्ठलक्षणम्	३५३	७५ तालिसादिरोपणतैलम्	३५८	१७ भग्नविशेषेण चिकित्सित- विशेषः	३६०
१३-१५ कोष्ठमेदस्य सामान्य- लक्षणम्	३५३	७६ क्षतपिचिंतयोश्चिकित्सा	३५८	१८-१९ भग्ने सक्षेपत सन्धि- स्थापनोपायाः	३६०
१६-१९ कोष्ठमेदस्य विशेष- लक्षणम्	३५३	७७-७८ घृष्टचिकित्सा विश्लिष्टदे- हादीनां चिकित्सा च	३५८	२०-२१ उत्पिष्टविश्लिष्टयोश्चिकित्सित- विशेष	३६०
१९ विद्वलक्षणम्	३५३	७९ शरीरादीनवेक्ष्य व्रणे तैलघृते योज्ये	३५८	२२-२३ उत्पिष्टनखसधिचिकि- त्सितम्	३६१
२० क्षतलक्षणम्	३५४	८० सद्योव्रणेषु पित्तविद्रध्यु- क्तघृतातिदेशः	३५८	२४ भग्नाया अङ्गुल्याश्चिकि- त्सितम्	३६१
२१ पिचिंतलक्षणम्	३५४	८१ सद्य क्षतव्रणे घृततैलप- रिषेकः	३५८	२५ पादभग्नचिकित्सितम्	३६१
२२ घृष्टलक्षणम्	३५४	८२-८४ अदुष्टव्रणरोपण तैलम्	३५८	२६ भग्नजङ्घोरोश्चिकि- त्सितम्	३६१
२३-२५ छिन्नादीनां चतुर्णां चिकित्सा	३५४	८५ कियन्तं कालं सद्योव्रणचि- कित्सा कार्या	३५८	२७ उर्वस्थिभग्ने विशेष- चिकित्सितम्	३६१
२६-२८ पिचिंतघृष्टयोश्चिकित्सा	३५४	८६-८८ दुष्टव्रणोपाया	३५८	२८ कटिभग्नचिकित्सितम्	३६१
२९-३० मूर्धावयववाधितच्छिन्न- चिकित्सा	३५४	८९-९२ सर्वदुष्टव्रणेषु तैलघृतकल्क- योगा	३५९	२९-३० पशुकाभग्नचिकित्सितम्	३६१
३१-३३ कर्णच्छेदादीनां विशेष- चिकित्सा	३५४	९३-९४ घातादिभेदेन कल्का	३५९	३१ स्कन्धभग्नचिकित्सितम्	३६१
३३-३५ शालासु त्रिष्वक्षेदे चिकित्सा	३५४	९५ सद्योव्रणस्य पद्धिधत्वमेव	३५९	३२ कूर्परसन्धिभग्नचिकि- त्सितम्	३६१
३६ घृष्टव्रणोरोव्रणयोश्चि- कित्सा	३५४	९६-९७ बहुक्तानामपि सद्योव्रणानां पटुस्वेवान्तर्भावः	३५९	३३ जानुगुल्फमणिवन्धभग्न- चिकित्सितम्	३६१
३७ शालानां निःशेषच्छेदे चिकित्सान्तरम्	३५५	तृतीयोऽध्यायः ३ ।		३४-३५ हस्ततलभग्नचिकि- त्सितम्	३६१
३८ व्रणरोपणार्थं चन्दनादि- तैलम्	३५५	१-२ भग्नचिकित्सिताध्यायो- पक्रम	३५९	३६ नतो जतयोरक्षकयोश्चि- कित्सितम्	३६२
३९-४० द्वितीय चन्दनादितैलम्	३५५	३ येषां भग्न कृच्छ्रसाध्यम्	३५९	३७-३८ बाहुग्रीवावदुहसुभग्नचि- कित्सितम्	३६२
४१-४४ गिग्मनेत्रचिकित्सितम्	३५५	४ भग्नैरसेव्यानि	३५९	३९-४० हनुसंधिभग्नचिकित्सितम्	३६२
४५-४९ उदरभेदचिकित्सितम्	३५५	५ भग्नैः सेव्यानि	३५९	४१-४२ दन्तभग्नचिकित्सितम्	३६२
५०-५१ मोष्ठगतस्रावलासाध्य- लक्षणम्	३५६	६ भग्नवन्धनद्रव्याणि	३५९	४३-४४ नासाभग्नचिकित्सितम्	३६२
५२-५४ कोष्ठगतासाध्यव्रणचि- कित्सा	३५६	७ भग्नलेपनद्रव्याणि	३५९	४५ कर्णभग्नचिकित्सितम्	३६२
५५ भिन्नेऽपि कोष्ठं साध्यम् लक्षणम्	३५६	८ ऋतुविशेषेण भग्नवन्धन- कालावधिः	३६०	४६ कपालभग्नचिकित्सितम्	३६२
५६-५७ क्षतभेदचिकित्सितम्	३५६	९-१० भग्ने नातिशयिलगाढो बन्धो विषयः	३६०	४७ पतनादिना शूनेऽङ्गे शीतप्रदेहादिविधिः	३६२
५८-६० मुत्रभेदचिकित्सितम्	३५७	११ सवेदमे माने परिषेक- विधिः	३६०	४८-४९ जङ्घोरभग्नेषु कपाटशयन- विधिः	३६२
६१-६२ उत्तमात्रं विद्वस्य चिकि- त्सितम्	३५७	१२ भग्ने कालादिविशेषेण शीतो- ष्णद्रव्योपयोगः	३६०		
		१३ भग्ने लाभ्यन्तरमौषधम्	३६०		

विषयाः.	पृष्ठं.	विषयाः.	पृष्ठं.	विषयाः.	पृष्ठं.
५० श्रोण्यादिभग्नेषु शयन- विधि.	३६३	१८ स्कन्धवक्षत्रिकमन्यागत- वातचिकित्सा	३६६	१८ अपतानकचिकित्सितम्	३७१
५१ चिरविमुक्तसन्धिचिकि- त्सितम्	३६३	१९ शिरोगतवातचिकित्सा	३६६	१९ पक्षाघातचिकित्सितम्	३७२
५२ चिरकाण्डभग्नचिकि- त्सितम्	३६३	२० वातरोगे वस्तिप्रशंसा	३६६	२० मन्यास्तम्भचिकित्सितम्	३७२
५३ भग्ने वह्निर्निर्गतास्थि- चिकित्सा	३६३	२१-२६ उक्तानुक्तवातरोगाणां सामा- न्यचिकित्सितम्	३६६	२१ अपतन्त्रकचिकित्सितम्	३७२
५४ कायविशेषेण भग्न- क्रियाविशेष	३६३	२७ वातरोगे तिल्वकसर्पिः	३६६	२२ अर्दितचिकित्सितम्	३७२
५५-६६ भग्नसंधानकं तैलम्	३६३	२८ वातरोगे अणुतैलम्	३६७	२३ गृध्रस्यादौ सिराव्यधविधिः	३७२
६७-६८ द्वितीयं भग्नसंधानकं तैलम्	३६४	२९ वातरोगे शतपार्कं सहस्रपार्कं च तैलम्	३६७	२४ कर्णशूलचिकित्सा	३७३
६९ भग्ने यथा पाको न भवे- त्तथा प्रयतेत	३६४	३० वातरोगे पत्रलवणम्	३६७	२५ तूणीप्रतूणीचिकित्सा	३७३
७० सम्यग्रूढभग्नलक्षणम्	३६४	३१ ,, काण्डलवणम्	३६८	२६ आध्मानप्रत्याध्मान- चिकित्सा	३७३
चतुर्थोऽध्यायः ४ ।		३२ ,, कल्याणकल- वणम्	३६८	२७ अष्टीलाप्रत्यष्टीलयो- श्चिकित्सा	३७३
१-२ वातव्याधिचिकित्सितो- पक्रमः	३६४	३३ ,, लवणयोगप्रशंसा	३६८	२८ वातरोगे हिग्वादचूर्णम्	३७३
३-४ आमाशयगतं वाते पट्ट- धरणयोगः	३६४	पञ्चमोऽध्यायः ५ ।		२९ सद्यष्टावृतवातचिकित्सा	३७३
५ पक्षाशयगतवातचिकित्सा	३६४	१-२ महावातव्याधिचिकित्सा- तोपक्रमः	३६८	३० मेदोवृतवातचिकित्सा	३७४
६ वस्तिगतवातचिकित्सा श्रोत्रादिगतवातचि- कित्सा च	३६४	३ वातशोणितस्य द्वैविध्य- निराकरणम्	३६८	३१-३२ ऊरुस्तम्भनिदानम्	३७४
७ त्वच्चांसासृक्सिराप्राप्तवात- चिकित्सा	३६५	४ ,, संप्राप्तिनिरुक्ति- पूर्वरूपलक्षणानि	३६८	३३-३५ ऊरुस्तम्भे आभ्यन्तर- चिकित्सितम्	३७४
८ स्नायुसन्ध्यस्थिप्राप्तवात- चिकित्सा	३६५	५ वातशोणितयोग्या पुरुषाः	३६८	३६ ,, बाह्यचि- कित्सितम्	३७४
९ अस्थिगतवातचिकित्सा	३६५	६ कीदृशं वातशोणितमुप- क्रम्यम्	३६९	३७-३८ ,, भोजनविधिः	३७४
१० शुक्रगतवातचिकित्सा	३६५	७ वातप्रबलवातरक्त- चिकित्सा	३६९	३९ ऊरुस्तम्भे अवस्थायां लेहावचारः	३७४
११ सर्वाङ्गैकाङ्गगतवातचि- कित्सा	३६५	८ पित्तप्रबलवातरक्त- चिकित्सा	३७०	४०-४५ वातरोगे गुग्गुलुकल्पः	३७४
१२ कफपित्तरक्तसद्यष्टवात- चिकित्सा सुप्तिवात- चिकित्सा च	३६५	९ रक्तप्रबलवातरक्त- चिकित्सा	३७०	षष्ठोऽध्यायः ६ ।	
१३ सर्ववातविकारिणां भोजनानि	३६५	१० श्लेष्मप्रबलवातरक्त- चिकित्सा	३७०	१-२ अर्शश्चिकित्सितोपक्रमः	३७४
१४-१५ वातरोगे शाल्वणाख्य उपनाहस्वेद	३६५	११ संसर्गसनिपातजवात- रक्तचिकित्सा	३७०	३ अर्शसां चतुर्विधसाध- नोपदेशः	३७४
१६-१७ वातरोगे अनग्निस्वे- दविधिः	३६६	११-१३ वातरक्ते सामान्य- चिकित्सितम्	३७०	४-५ अर्शं सु क्षारपातनविधिः	३७५
		१४-१६ वातरक्ते उक्तानुक्तक्रिया- योगसंग्रहः	३७१	६ क्षारेण सम्यग्दग्धातिद- ग्धहीनदग्धलक्षणानि	३७५
		१७ ,, निषिद्धौ आहा- राचारौ	३७१	७ स्थानादिविशेषेणार्शसा दहनविकल्पः	३७५
				८ क्षारपाते विशेषविधिः	३७५
				९ क्षारकर्मणः पश्चात्कर्म	३७६
				१० क्षारविभ्रंशस्य महदनर्थ- कारित्वम्	३७६
				११ अर्शोयन्त्रकथनम्	३७६
				१२ अर्शसामालेपनविधिः	३७६
				१३ अदृश्येष्वर्शस्तु यापनयोगाः	३७६

विषया .	पृष्ठ.
१४ अर्शस्सु दन्त्यरिष्ट	३७७
१५ ,, अभयारिष्ट	३७७
१६ ,, दोषमेदेन चिकि- त्सितविशेष	३७८
१७ ,, भल्लातकविधानम्	३७८
१८ ,, द्वितीयं भल्लातक- विधानम्	३७८
१९-२० ,, वृक्षकारुष्करक्षा- राग्नियोगाना प्रशसा	३७८
२१ ,, दोषविशेषेणान्य- प्रयोगाणा- मतिदेश	३७९
२२ ,, वर्ज्यानि	३७९
सप्तमोऽध्यायः ७ ।	
१-२ अश्मरीचिकित्सितोपक्रम	३७९
३-४ अश्मर्या स्नेहादिकर्म	३७९
५-८ वाताश्मर्या पाषाणमे- दादिगण	३७९
९-१३ पित्ताश्मर्या कुशादिगणः	३७९
१४-१६ कफाश्मर्या वरुणादिगण	३७९
१७ शर्कराया पित्रुकादिगणः	३८०
१८ ,, कौञ्चास्थ्यादि- योगः	३८०
१९ अश्मर्या त्रिकण्टकादि- योग	३८०
२०-२१ ,, क्षारयोग	३८०
२२-२३ ,, तिलादिक्षार- योग	३८०
२४ ,, श्वदंष्ट्रादिकल्क	३८०
२५ ,, क्षीरयोग	३८०
२६ ,, वीरतरादिगणः	३८०
२७ ,, छेदोपदेश	३८०
२८ अश्मर्या शस्त्रच्छेदस्य अन्तिमोपक्रमत्वम्	३८०
२९ राजानमापृच्छय शस्त्र- क्रिया कार्या	३८०
३०-३३ शस्त्रेणाश्मर्याहरणविधिः	३८१
३४-३५ शस्त्रकर्मण पश्चात्कर्म	३८१
३६-३८ शस्त्रकर्मणि रक्ष्याण्यष्टौ मर्माणि	३८२

विषया .	पृष्ठ.
अष्टमोऽध्यायः ८ ।	
१-२ भगन्दरचिकित्सितो- पक्रम	३८२
३ भगन्दराणां साध्यासाध्य- विवेक	३८३
४ भगन्दरेषु शस्त्रचिकि- त्सायां सामान्यो विवि	३८३
५-११ शतपोनके शस्त्रक्रियाया विशेष	३८३
१२-१९ शतपोनके शस्त्रकर्मण. पश्चात्कर्म	३८३
२०-२२ उष्ट्रग्रीवभगन्दर- चिकित्सा	३८३
२३-२५ परिस्त्राविभगन्दरचि- कित्सा	३८४
२६-२७ परिस्त्राविभगन्दरे शस्त्र- क्रियाविवि	३८४
२८-२९ शिशूना भगन्दरविशेषे विरेकामिश्रक्षार- निषेध	३८४
३० भगन्दरे आरवधाद्या वर्ति	३८४
३१-३२ आगन्तुजभगन्दर- चिकित्सा	३८४
३३ त्रिदोषजभगन्दरस्य वर्ज्यत्वम्	३८४
३४-३६ भगन्दरे शस्त्रजनितवेद- नाशमनोपाय.	३८४
३७ वातकफजे भगन्दरे उपनाहस्येद.	३८५
३८ भगन्दरे त्रिकण्टकादि- योगः	३८५
३९ भगन्दरव्रणशोधनवर्ग	३८५
४० भगन्दरे उत्सादनयोग.	३८५
४१ ,, रसाज्जनादिरो- पणकल्क	३८५
४२ ,, कुष्ठादिशोधन- कल्क	३८५
४३-४६ ,, मागध्यायं रोपणतैलम्	३८५
४७ ,, न्यग्रोधादिगणः	३८५

विषयाः	पृष्ठ.
४८-४९ ,, त्रिगुणादितैलम्	३८५
५०-५२ ,, चित्रकादितैलम्	३८५
५३ भगन्दरयन्त्रकथनम्	३८५
५४ भगन्दरे वर्ज्याणि	३८५
नवमोऽध्यायः ९ ।	
१-२ कुष्ठचिकित्सितोपक्रमः	३८६
३ कुष्ठनिदानम्	३८६
४ कुष्ठे वर्ज्याणि	३८६
५ कुष्ठे आहाराचारविभाग	३८६
६ ,, सामान्यचिकि- त्सितम्	३८६
७ ,, दोषविशेषेण क्रियाविशेष	३८६
८ ,, महातिक्तकं घृतम्	३८७
९ ,, तिक्तकं घृतम्	३८७
१० कुष्ठे कतिपये सामान्य- योगा	३८७
११-१२ दद्रौ लाक्षादियोग.	३८७
१३ ,, सैन्धवादियोग.	३८७
१४ ,, हेमक्षीर्यादियोग.	३८७
१५ श्वित्रे भद्रोदुम्बरी- योग	३८८
१६ श्वित्रे पूतिकीटादियोगः	३८८
१७-१८ ,, कृष्णसर्पादि- योग	३८८
१९-२० ,, कुष्ठपुरीषयोगः	३८८
२१-२२ ,, क्षारयोग	३८८
२३-२४ ,, तैलयोग	३८८
२५-२६ ,, अवलगुजाद्या वर्तिः	३८९
२७-२८ ,, तुत्थादिलेप	३८९
२९-३३ कुष्ठे नीलतैलम्	३८९
३४-३८ ,, महानीलतैलम्	३८९
३९ श्वित्रे गोमूत्रादियोग	३८९
४०-४१ ,, पूतिकादिलेप.	३९०
४२ कुष्ठे समप्रदोषनिर्हर- णोपदेशः	३९०
४३ ,, दोषशोधनक्रम.	३९०
४४-४९ ,, कतिपये प्रायोनि- का योगाः	३९०
५० दाहयुक्तस्य कुष्ठिनः ज्ञानयोगः	३९०

विषयाः.	पृष्ठं.	विषयाः.	पृष्ठं.	विषयाः.	पृष्ठं.
५१-५३ जातकिमीणां कुष्ठानां चिकित्सितम्	३९१	१२-१३ अयनानां प्रमेहे विशेष- पचिकित्सा	३९७	३ उदरानां साध्यासाध्य- विवेकः	४०१
५४-५६ कुष्ठे वज्रकतैलम्	३९१	द्वादशोऽध्यायः १२ ।		४ उदरिणा पथ्यापथ्यानि	४०२
५७-६३ ,, महावज्रकतैलम्	३९१	१-२ प्रमेहपिडकाचिकित्सि- तोपक्रम	३९७	५ वातोदरचिकित्सितम्	४०२
६४-६५ ,, लाक्षादिक तैलम्	३९१	३ प्रमेहपिडकाना साध्य- त्वलक्षणं	३९७	६ पित्तोदरचिकित्सितम्	४०२
६६ ,, खदिरादियवागूः	३९१	४ प्रमेहपिडकासु अवस्था- विशेषेण चिकित्सा- विशेषः	३९८	७ ज्वरमोदरचिकित्सितम्	४०२
६७-६८ ,, तैलघृतप्रदेहोद्ध- र्षणविरेचनो- पयोगाः	३९२	५ ,, धान्वन्तरं घृतम्	३९८	८ दूष्योदरचिकित्सितम्	४०२
६९ ,, कारभमूत्रयोगः	३९२	६ प्रमेहिणा शोवनोपदेश	३९८	९ उदरे दोषानुलोमन- प्रशंसा	४०२
७०-७१ ,, खदिरयोगप्रशंसा	३९२	७ ,, खेदनिषेधः	३९८	१० उदरेषु कतिपये सामा- न्ययोगाः	४०२
७२ कुष्ठिनः पथ्यापथ्यम्	३९२	८ अधोदेहे एव पिडका- संभवे हेतुः	३९८	११ उदरे मूत्रवर्तिः	४०३
दशमोऽध्यायः १० ।		९ अपक्वाना पक्वाना च पिडकाना विशेष- चिकित्सितम्	३९८	१२ ,, आनाहवर्तिक्रिया	४०३
१-३ महाकुष्ठचिकित्सितो- पक्रमः	३९२	१० प्रमेहे शालसारादिलेह	३९९	१३ ह्रीहोदरचिकित्सा	४०४
४-५ कुष्ठे यवकल्पः	३९२	११ ,, नवायसयोग	३९९	१४ उदरे पट्पलक घृतम्	४०४
६ ,, अरिष्टविधानम्	३९२	१२-१९ ,, लोहारिष्ट	३९९	१५ यकृद्वात्युदरे सिराव्यधः	४०४
७ ,, आसवविधानम्	३९३	२० प्रमेहनिवृत्तिलक्षणम्	३९९	१६ ह्रीहोदरे सिरादाहः	४०४
८ ,, सुराविधानम्	३९३	त्रयोदशोऽध्यायः १३ ।		१७ बद्धगुदोदरपरिस्राव्युदर- योधिकित्सितम्	४०४
९ ,, अवलेहविधानम्	३९३	१-२ मधुमेहचिकित्सितो- पक्रम	३९९	१८ जलोदरचिकित्सितम्	४०४
१० ,, चूर्णक्रिया	३९३	३-४ शिलाजतूपत्ति	३९९	१९ सर्वोदरेषु क्षीरजाह्नल- मासरसयोः प्रयोग	४०५
११ ,, अयस्कृतिः	३९३	५ शिलाजतुमेदाः	३९९	पञ्चदशोऽध्यायः १५ ।	
१२ ,, महापवायस्कृतिः	३९४	६ शिलाजतुसंभवलोहवि- शेषेण शिलाजतुनो- रसवीर्यविशेषः	४००	१-२ मूढगर्भचिकित्सितो- पक्रमः	४०५
१३ ,, खदिरविधानम्	३९४	७ शिलाजतुनामुत्तरोत्तर श्रेष्ठम्	४००	३ मूढगर्भस्य कष्टसाध्यत्वम्	४०५
१४ ,, गुह्यचीविधानम्	३९५	८ शिलाजतुसामान्यगुणाः	४००	४-मूढगर्भस्य त्रयः सगाः	४०५
१५-१६ ,, मिश्रकक्षेह	३९५	९ प्रधानशिलाजतुलक्षणम्	४००	५-८ मूढगर्भे मन्त्रप्रयोगः	४०५
एकादशोऽध्यायः ११ ।		१०-१६ शिलाजतुप्रयोग- विधानम्	४००	९ ,, औषधयोगः	४०५
१-२ प्रमेहचिकित्सितोपक्रमः	३९५	१७-१९ मधुमेहे माक्षिकवि- धानम्	४००-४०१	१०-१८ मूढगर्भाहरणार्थं शस्त्र- प्रयोगः	४०६
३ प्रमेहस्य द्वैविध्यम्	३९५	२०-३५ ,, तुवरकविधानम्	४००	१९-२७ शस्त्रकर्मण पश्चात्कर्म	४०६
४ प्रमेहे सामान्यचिकित्सा	३९५	चतुर्दशोऽध्यायः १४ ।		२८-३९ सृत्तिकारोगे बलातैलम्	४०६
५ प्रमेहिणो वर्ज्याणि	३९५	१-२ उदरचिकित्सितोपक्रमः	४०१	४०-४३ ,, शतपार्क बला- तैलम्	४०७
६ प्रमेहे पथ्यानि	३९५			४४ बलातैलविधानेन गुह्य- व्यादितैलातिदेशः	४०७
७ ,, शोधनविधिः	३९५			४५-४७ नीलोत्पलादितैलम्	४०८
८ सर्वप्रमेहे पञ्च योगाः	३९६			षोडशोऽध्यायः १६ ।	
९ विंशतिप्रमेहेषु विंशति- योगा	३९६			१-२ विद्रधिचिकित्सितोपक्रमः	४०८
१० प्रमेहेषु अरिष्टायस्कृति- लेहासवयवागूकपाय- योगा	३९६			३ आमेषु विद्रधिषु व्रणशोध- वचिकित्सा कार्या	४०८
११ ईश्वराणां प्रमेहे विशेष- पचिकित्सा	३९७				

विषयाः.	पृष्ठ.	विषयाः.	पृष्ठ.	विषयाः.	पृष्ठ.
४-९ वातविद्रधिचिकित्सा	४०८	४२-४४ स्तन्यदोषचिकित्सा	४१३	१८-२० मूत्रजट्टिचिकित्सा	४१९
१०-१५ पित्तविद्रधिचिकित्सा	४०८	४५-४७ स्तनरोगचिकित्सा	४१३	२१-२४ अन्नजट्टिचिकित्सा	४१९
१६-२१ पित्तविद्रघौ करक्षादि- तैलम्	४०८	अष्टादशोऽध्यायः १८ ।		२५-२७ उपदशे सामान्य- चिकित्सा	४२०
२२-२६ श्लेष्मविद्रधिचिकित्सा	४०९	१-२ ग्रन्थ्यपच्यवर्तुदगलगण्ड- चिकित्सितोपक्रमः	४१३	२८-२९ नातजोपदंशचिकित्सा	४२०
२७ रक्तजागन्तुजविद्रधि- चिकित्सा	४०९	३ आमग्रन्थिचिकि- त्सितम्	४१४	३०-३२ पित्तजोपदंशचिकित्सा	४२०
२८-३३ अपक्वाभ्यन्तरविद्रधि- चिकित्सा	४०९	४ आमग्रन्थौ स्नेहपानविधिः	४१४	३३-३५ कफजोपदंशचिकित्सा	४२०
३४ विद्रघौ सिराव्यध	४०९	५-७ वातग्रन्थिचिकित्सा	४१४	३६-३९ उपदशस्य आमाद्यद- स्थाभेदेन चि०	४२०
३५-३७ पक्वविद्रधिचिकित्सा	४०९	८-११ पित्तग्रन्थिचिकित्सा	४१४	चूर्णम्	४२०
३८ यथा विद्रधिः पाकं न गच्छति तथा यतितव्यम्	४०९	१२-१४ श्लेष्मग्रन्थिचिकित्सा	४१४	४२-४४ जम्बवाट्टियोगः	४२०
३९-४३ मज्जाजातविद्रधि- चिकित्सा	४०९	१५-१६ मासकन्दीचिकित्सा	४१५	४५-४८ उपदशे कतिपययोगाः	४२०
सप्तदशोऽध्यायः १७ ।		१७-१९ मेदोजग्रन्थिचिकित्सा	४१५	४९-५१ त्रिदोषजोपदंशचिकि- त्सा	४२१
१-२ विसर्पनाडीस्तनरोग- चिकित्सितोपक्रमः	४१०	२०-२३ अपचीचिकित्सा	४१५	५२-५४ वातजश्लीपदचिकित्सा	४२१
३ विसर्पे सामान्य- चिकित्सा	४१०	२४ अमर्मजग्रन्थौ क्षारा- मिश्रविधिः	४१६	५५ पित्तजश्लीपदचिकित्सा	४२१
४-५ वातजविसर्पचिकित्सा	४१०	२५-२६ अपच्या जह्वाया शस्त्रकर्म	४१६	५६-६२ श्लेष्मिकोपदंश- चिकित्सा	४२१
६-९ पित्तजविसर्पचिकित्सा	४१०	२७ ऊर्ध्वदेहजायामपच्या मणिवन्धोपरि शस्त्रकर्म	४१६	६३-६७ श्लीपदे पानीयक्षारः	४२१
१०-१३ पित्तविसर्पे गोर्षादि- घृतम्	४१०	२८ अपच्या संशमनविधिः	४१६	६८-६९ श्लीपदे द्वितीयः पानीयक्षारः	४२१
१४-१५ कफविसर्पचिकित्सितम्	४१०	२९-३१ वातावुदचिकित्सा	४१७	विंशतितमोऽध्यायः २० ।	
१६ सर्वविसर्पेषु सामान्य- चिकित्सितम्	४११	३२-३४ पित्तावुदचिकित्सा	४१७	१-२ शुद्धरोगचिकित्सितो- पक्रमः	४२२
१७-१९ वातजनाडीचिकि- त्सितम्	४११	३५-४० कफावुदचिकित्सितम्	४१७	३-४ अजगल्लिकाचिकित्सा	४२२
२०-२१ पित्तजनाडीचिकि- त्सितम्	४११	४१-४२ मेदोवुदचिकित्सा	४१८	५-६ अन्धालजी-यवप्रख्या- पनसी-कच्छपी- पापाणगर्दभाना चिकित्सा	४२२
२२ पित्तजनाड्या इयामा- दिघृतम्	४११	४३-४७ वातिकलगण्ड- चिकित्सा	४१८	७-८ विवृतेन्द्रविद्धा-गर्दभी- जालगर्दभ-इरिवे- ल्लिका-गन्धनात्री- कक्षा-विस्फोटकानां चिकित्सा	४२२
२३-२५ कफजनाडीचिकि- त्सितम्	४११	४८-५० कफजलगण्ड- चिकित्सा	४१८	९-१० चिप्पकुनखयोश्चि- त्सा	४२२
२६-२८ आगन्तुजनाडीघ्रण- चिकित्सा	४१२	५१-गलगण्डरोगे कटुत्रि- कादियोग	४१८	११-१५ विदारिकाचिकित्सा	४२२
२९-३३ क्षारसूत्रेण नाडीच्छे- दनविधिः	४१२	५२-५५ मेदःसमुत्थगलगण्ड- चिकित्सा	४१८	१६-१८ मेदोवुद-शर्करावुद- कच्छु-विचर्चिका- पामाना चिकित्सा	४२२
३४-४१ सर्वनाडीना सामान्य- विधिः	४१२	एकोनविंशोऽध्यायः १९ ।		१९ पाददारीचिकित्सा	४२२
		१-२ वृक्ष्यपदशश्लीपदचिकि- त्सितोपक्रमः	४१९	२०-२२ अलसचिकित्सा	४२२
		३ वृक्षौ वर्ज्याणि	४१९		
		४-८ वातजवृद्धिचिकित्सा	४१९		
		९-११ पित्तजवृद्धिचिकित्सा	४१९		
		१२-१४ कफजवृद्धिचिकित्सा	४१९		
		१५-१७ मेदोजवृद्धिचिकित्सा	४१९		

विषयाः.	पृष्ठं.
२३-२६ कदरेन्द्रलुप्तयो- चिकित्सा	४२२
२७-२८ अरुपिकाचिकित्सा	४२३
२९ दारुणकचिकित्सा	४२३
३० पलितचिकित्सा	४२३
३१ मसूरिकाचिकित्सा	४२३
३२ जतुमणि-मशक-तिल- कालकानां चिकित्सा	४२३
३३-३६ न्यच्छ-व्यन-नीलि- काना चिकि०	४२३
३७ यौवनपिडकाचिकित्सा	४२३
३८-३९ पद्मिनीकण्टक- चिकित्सा	४२३
४०-४२ परिश्रुतिक्वापटिका- चिकित्सा	४२३
४३-४५ निरुद्धप्रकाशचि- कित्सा	४२३
४६-४७ संनिरुद्धगुदचिकित्सा	४२३
४८-५६ वरमीकचिकित्सा	४२३
५७-६० अहिपूतन-वृषणकच्छ- चिकित्सा	४२४
६१-६३ गुदभ्रंशचिकित्सा	४२४
एकविंशतितमोऽध्यायः २१ ।	
१-२ शूकरोगचिकित्सितो- पक्रमः	४२४
३ सर्पपीचिकित्सा	४२४
४ अष्टौलिकानुशयी- चिकित्सा	४२४
५-६ ग्रथित-कुम्भिकयो- चिकित्सा	४२४
७ अलजीचिकित्सा	४२४
८ मृदितचिकित्सा	४२४
९ संमूढपिडकाचिकित्सा	४२४
१०-१२ अवमन्थ-पुष्करिका- स्पर्शहानीना चिकित्सा	४२४
१३ उत्तमाचिकित्सा	४२४
१४ शतपोनकखक्पाकयो- चिकित्सा	४२४
१५-१८ शोणितार्जुदमांसपाक- विद्रवितिलकाल- काना चिकित्सा	४२५
सु० सं० अनु० ५	

विषयाः.	पृष्ठं
द्वाविंशतितमोऽध्यायः २२ ।	
१-२ मुखरोगचिकित्सितो- पक्रमः	४२५
३-९ ओष्ठप्रकोपचिकित्सा	४२५
१०-१२ शीतादचिकित्सा	४२५
१३ दन्तपुष्पुटकचिकित्सा	४२५
१४-१५ दन्तवैष्टचिकित्सा	४२५
१६-१७ शौपिरचिकित्सा	४२५
१८ परिदरचिकित्सा	४२५
१९-२१ उपकुशचिकित्सा	४२५
२२ दन्तवैदर्भचिकित्सा	४२६
२३ अधिदन्तकचिकित्सा	४२६
२४-२५ अधिध्रांसचिकित्सा	४२६
२६-३३ दन्तनाडीचिकित्सा	४२६
३४-३५ दन्तहर्षचिकित्सा	४२६
३६-३८ दन्तशर्करा-कपालिक- योश्चिकित्सा	४२६
३९-४० कृमिदन्तकचिकित्सा	४२६
४१-४२ हनुमोक्षचिकित्सा	४२६
४३-४७ जिह्वाकण्टकचिकित्सा	४२६
४८ उपजिह्वाचिकित्सा	४२७
४९-५६ गलगुण्डिकाचिकित्सा	४२७
५७ तुण्डिकेरि-अध्रष- कूर्म-संघात-तालुपु- ष्पुटाना चिकित्सा	४२७
५८ तालुपाकचिकित्सा	४२७
५९-६३ कण्ठरोहिणीचिकित्सा	४२७
६४ कण्ठशालूकचिकित्सा	४२७
६५ अधिजिह्वाचिकित्सा	४२७
६६ एकवृन्द-गिलायु- गलविद्रधीना चिकित्सा	४२७
६७-७५ मुखपाकचिकित्सा	४२७
७६ मुखरोगे कवलविधिः	४२८
७७-८१ असाध्या मुखरोगाः	४२८
त्रयोविंशतितमोऽध्यायः २३ ।	
१-२ शोफचिकित्सितोपक्रम	४२८
३ शोथमेदाः	४२८
४ शोथनिदानं सप्राप्तिश्च	४२८
५ वातजादिमेदेन श्वयथुलक्षणम्	४२८
६ दोषाणां स्थानसंश्रय- विशेषेण श्वयथौ विशेषः	४२९

विषया	पृष्ठं.
७ शोथाना साध्यासाध्य- विचारः	४२९
८-९ शोथोपद्रवाः	४२९
१० शोफिनो वर्ज्यानि	४२९
११ दोषविशेषेण श्वयथु- चिकित्सा	४२९
१२ श्वयथौ सामान्य- चिकित्सा	४२९
१३ शोफे अपथ्यानि	४२९
चतुर्विंशतितमोऽध्यायः २४ ।	
१-३ अनागताबाधप्रति- षेधनीयोपक्रम	४३०
४-१२ दन्तधावनविधिः	४३०
१३-१४ जिह्वानिलैस्तनलक्षणं तद्गुणाश्च	४३०
१५-१६ मुखप्रक्षालनविधि तद्गुणाश्च	४३०
१७-२० नेत्राजनविधि तद्गुणाश्च	४३०
२१-२४ ताम्बूलभक्षणविधिः तद्गुणाश्च	४३०
२५-२६ शिरोभ्यङ्गगुणा	४३१
२७-२८ शिरोभ्यङ्गार्थं तैलम्	४३१
२९ केशप्रसाधनीकर्णपूर- णयोर्गुणाः	४३१
३० अभ्यङ्गगुणा	४३१
३१-३२ सर्वाङ्गपरिषेकगुणाः	४३१
३३ स्नेहावगाहनगुणाः	४३१
३४ अभ्यङ्गादौ प्रकृति- विशेषेण तैलघृत- योर्योग	४३१
३५-३७ अभ्यङ्गानधिकारिणः	४३१
३८-५० व्यायामविधिः, तद्गुणाः, अतिव्यायामदोषाः, व्यायामानधिका- रिणश्च	४३१
५१ उद्धर्तनगुणाः	४३२
५२-५६ उद्धर्षणोत्सादन- योर्गुणाः	४३२
५७-६१ स्नानगुणा	४३२
६२ स्नानानधिकारिणः	४३२
६३ अनुलेपनगुणाः	४३२

विषया	पृष्ठं.	विषयाः.	पृष्ठं.	विषयाः.	पृष्ठं.
६४ पुष्पवस्त्ररत्नधारणगुणाः	४३२	१८-१९ उन्मथचिकित्सा	४३७	३-५ रसायनयोग्या अनस्था	
६५ मुखालेपनगुणाः	४३२	२०-२३ परिलेहिचिकित्सा	४३७	नराध्य	४४१
६६ नेत्राञ्जनगुणाः	४३२	२४-२७ कर्णपालिवर्धनं तैलम्	४३७	६ रसायन. शीतोदकपथः	
६७ देवतातिथिविप्रपूजन- गुणा	४३२	२८-३१ पलिते नीलीतैलम्	४३७	क्षौद्रमर्षिर्योगः	४४१
६८ आहारगुणा	४३२	३२-३७ पलिते सैरीयकादि- तैलम्	४३८	७ ,, त्रिउद्गतष्टु- लयोगः	४४१
६९ पादप्रक्षालनगुणाः	४३३	३८-४२ मुखाभ्यङ्गार्थं लाक्षा- दिकं तैलम्	४३८	८ द्वितीयो त्रिउद्गतष्टु- लयोगः	४४१
७० पादाभ्यङ्गगुणाः	४३३	४३ नरदेवयोग्योऽङ्गराग	४३९	९ कादमर्ययोगः	४४१
७१-७२ पादत्रधारणगुणाः	४३३	षड्विंशतितमोऽध्यायः २६ ।		१० रसायनो बलामूलयोगः	४४१
७३ केशनखरोमहरण- गुणा	४३३	१-२ क्षीणवलीयवाजी- करणचिकित्सितो- पक्रमः	४३९	११ ,, वाराही- मूलयोगः	४४२
७४ कवच (वर्म)- धारणगुणा	४३३	३-५ वाजीकरणयो- ग्या नरा.	४३९	१२ ,, वीजकसारदि- योगः	४४२
७५ उष्णीषच्छत्रधारणगुणा.	४३३	६-८ वाजीकरा भावा.	४३९	१३ ,, क्षणफलयोग	४४२
७६-७७ दण्डधारणगुणा	४३३	९-१५ पद्मिधकैव्यलक्षणम्	४३९	अष्टाविंशतितमोऽध्यायः २८ ।	
७८ आस्यागुणाः	४३३	१६-१७ वाजीकरी तिला- द्युत्कारिका	४३९	१-२ मेघायु कामीयरसा- यनचिकित्सितो- पक्रमः	४४२
७९-८० चङ्क्रमणगुणाः	४३३	१८-१९ वाजीकर्ष. शङ्कुल्य.	४३९	३ रसायनः श्वेतावल्गुज- फलयोग.	४४२
८१ सुखशय्यासनगुणाः	४३३	२० वाजीकरो वस्ताण्डयोग	४४०	४ ,, मण्डूकपर्णी- स्वरसयोग.	४४३
८२ बालव्यजनानिल- गुणाः	४३३	२१-२२ ,, पूपलिका- योग	४४०	५ ,, ब्राह्मीस्वरस- योग.	४४३
८३ संवाहनगुणाः	४३३	२३ ,, विदारीयोगः	४४०	६ ,, ब्राह्मीघृतम्	४४३
८४-८५ प्रवातनिवातयोरुगुणा	४३३	२४ ,, आमलक- योग.	४४०	७ ,, वचायोग.	४४३
८६ आतपच्छाययोरुगुणाः	४३३	२५-२६ ,, अण्डयोगा	४४०	८ ,, वचाघृतम्	४४३
८७ अग्निसेवनगुणा.	४३३	२७ ,, अश्वत्थयोगः	४४०	९-१३ अलक्ष्मीनाशनो वित्त्वयोगः	४४३
८८ निद्रागुणाः	४३३	२८ ,, विदारीमूल- योगः	४४०	१४-१६ रसायनौ सुवर्णादियोगौ	४४३
८९-१०१ स्वस्थैः सदा पाल- नीयं सद्गुतं ४३३-४३५		२९ ,, माषयोगः	४४०	१७-१९ मेघयो वचादियोगः	४४४
१०२-१०७ ऋतुमेदेन पेय- पानविधि.	४३५	३० ,, गोधूमादियोगः	४४०	२० अरिष्टप्रशमनो मध्वा- दियोगः	४४४
१०८-१०९ स्वस्थानुरविषयं दोषसंशोधनम्	४३५	३१-३२ ,, पादाभ्यङ्ग- योग	४४०	२१ वशीकरण. शतावर्या- दियोगः	४४४
११०-१३२ स्त्रीसेवनविधि ४३५-४३६		३३ ,, स्वयंशुसा- दियोग.	४४०	२२ सौभाग्यकरो गोचन्द्र- नादियोग.	४४४
१३३ सद्गुतोपसंहारः	४३६	३४-३६ वाजीकराः कतिपये योगाः	४४०	२३-२६ ,, पद्मादियोगः	४४४
पञ्चविंशतितमोऽध्यायः २५ ।		३७-३८ वाजीकरः क्षीरयोग	४४०	२७ बुद्धिमेधाकरो गणः	४४४
१-२ मिश्रकचिकित्सितो- पक्रम.	४३७	३९ वाजीकरयोगानां फलम्	४४०	२८ आयुष्यो गणः	४४४
३-१२ परिपोट-उत्पात-उन्मथ- दुःखवर्धन-परिलेहि- संज्ञकानां पञ्चविध- कर्णपाल्यामयानां लक्षणानि	४३७	सप्तविंशतितमोऽध्यायः २७ ।			
१३-१५ परिपोटकचिकित्सा	४३७	१-२ सर्वोपघातशमनीयरसा- यनोपक्रम.	४४१		
१६-१७ उत्पातचिकित्सा	४३७				

विषया..	पृष्ठं.	विषया .	पृष्ठं.	विषया .	पृष्ठं.
एकोनविंशत्तमोऽध्यायः २९ ।		१२-१३ लेहसिद्धिलक्षणम्	४५१	१३ अवगाहपरिषेचनविधिः	४५५
१-२ स्वभावव्याधिप्रति-		१४ स्नेहपानविधि.	४५१	१४ दोषविशेषे स्वेदविशेषो-	
पेधनीयरसाय-		१५ सर्पिःपानयोग्या नरा	४५१	पयोगः	४५५
नोपक्रम.	४४४	१६ तैलपानयोग्या नरा.	४५१	१५ निरग्निक स्वेद	४५५
३-९ चतुर्विंशतिविधाः		१७ वसापानयोग्या नरा.	४५१	१६ स्वेदस्य सर्वदेहावयवव्यापि-	
सोमाः	४४४-४४५	१८ मज्जपानयोग्या नरा	४५१	त्वेन द्वैविध्यम्	४५५
१०-१२ सोमसेवनविधिः	४४५	१९ दोषविशेषेण लेहे सस्कार-		१७-१९ प्राक्स्वेद्या. पश्चात्स्वेद्याश्च	
१३ विविधसोमाभिषवयो-		विशेषः	४५१	रोगिण	४५५
ग्यपात्राणि	४४६	२० दोषसर्गविशेषे त्रिष-		२०-२१ स्वेदात्पूर्वं स्नेहोपयोगस्याव-	
१४-१९ सोमसेवनफलम्	४४६	ष्टिरसयोग.	४५१	श्यकर्तव्यता	४५५
२०-२६ विविधसोमलक्षणानि	४४६	२१ अञ्छस्नेहपानविषयः	४५२	२२ स्वेदगुणा	४५६
२७-३२ सोमोत्पत्तिस्थानानि	४४६	२२-२३ स्नेहपाने कालविचारः	४५२	२३ सम्यक्स्निग्धलक्षणानि	४५६
त्रिंशत्तमोऽध्यायः ३० ।		२४ स्नेहपाने नृणोपद्रव-		२४ अतिस्निग्धलक्षणानि	४५६
१-३ निवृत्तसतापीयरसाय-		चिकित्सा	४५२	२५ स्वेदानर्हा रोगिण	४५६
नाध्यायोपक्रम	४४७	२५-२९ दोषादिविशेषेण स्नेह-		२६-२८ स्वेदप्रयोगे हृन्मुष्कदृष्टिरक्ष-	
४ रसायनसेवनायोग्या.		मात्राविभाग.	४५२	णविधि.	४५६
पुरुषाः	४४७	३० प्रथमाया मात्राया		२९ स्वेदस्य पश्चात्कर्म	४५६
५ रसायन्यः सोमसम-		प्रशस्तत्वम्	४५२	त्रयस्त्रिंशत्तमोऽध्यायः ३३ ।	
वीर्या महौषध्यः	४४७	३१-३३ तेहस्याजीर्णतायां करणीया		१-२ वमनविरेचनसाध्योपद्रवचि-	
६-८ तासां सेवनफलम्	४४७	उपचारा.	४५२	कित्सितोपक्रम.	४५६
९-२५ रसायनीनां विविधौ-		३४-३५ स्नेहे जीर्णे पश्चात्कर्म	४५२	३ दोषाणामवस्थाविशेषेण	
पधीनां लक्षणानि	४४८	३६ स्नेहपानस्य कालावधि	४५२	चिकित्साविशेष	४५६
२६-२८ रसायनौषधोद्धरण-		३७-४४ सुकुमारदिघ्ननादियुक्तस्नेह-		४-७ वमनौषधपानविधिः	४५७
मन्त्रः	४४८	प्रयोग.	४५३	८ वमनस्यायोगातियोगल-	
२९ पूर्वोक्तौषधीनाममृत-		४५-५१ स्नेहपानायोग्या नराः	४५३	क्षणानि	४५७
तुल्यगुणत्वे हेतु.	४४८	५२-५३ अस्निग्धलक्षणम्	४५३	९ वमनस्य सम्यग्रयोग-	
३०-४० पूर्वोक्तौषधुत्पत्ति-		५३ सुस्निग्धलक्षणम्	४५३	लक्षणानि	४५७
प्रदेशाः	४४८	५४ अतिस्निग्धलक्षणम्	४५३	१०-११ सम्यग्वान्तस्य पश्चात्कर्म	४५८
एकत्रिंशत्तमोऽध्यायः ३१ ।		५५ अस्निग्धातिस्निग्धयो.		१२-१३ वमनफलम्	४५८
१-२ स्नेहोपयोगिकचिकि-		प्रतिकार.	४५३	१४-१६ वमनानर्हा रोगिण	४५८
त्सितोपक्रम.	४४९	५६-५७ स्नेहपानफलम्	४५४	१७ वमनापवादप्रतिप्रसव.	४५८
३ स्नेहप्रशंसा	४४९	द्वात्रिंशत्तमोऽध्यायः ३२ ।		१८ वमनयोग्या रोगिणः	४५९
४ स्नेहमेदाः, तेषु गव्यघृत-		१-२ स्वेदावचारणीयचिकित्सि-		१९ विरेचनविधानम्	४५९
तिलतैलयोः प्राधा-		तोपक्रम.	४५४	२० विरेचनौषधपानविधि	४५९
न्यम्	४४९	३ स्वेदमेदाः	४५४	२१ त्रिविधकोष्ठलक्षणम्	४५९
५ विविधस्थावरस्नेहानां		४ तापस्वेदविधिः	४५४	२२ पीतविरेचनस्यापथ्यानि	४५९
गुणा उपयोगाश्च	४४९	५-७ ऊष्मस्वेदविधि. नाडीस्वेद-		२३ वमने विरेचने च दोषनि-	
६ कपायस्नेहपाकक्रमे		विधिश्च	४५४	र्गमनक्रम.	४५९
एकीयमतम्	४५०	८ भूस्वेदविधिः	४५४	२४ विरेचनस्यायोगातियोग-	
७ पलकुडवादिमान-		९ अश्मस्वेदविधि	४५५	लक्षणम्	४५९
परिभाषा	४५०	१० कुटीस्वेदविधि.	४५५	२५ सम्यग्विरेकलक्षणानि	४५९
८-१० स्नेहपाककल्पः	४५०	११ प्रस्तरस्वेदविधिः	४५५	२६ विरेचने पश्चात्कर्म	४५९
११ त्रिविधस्नेहपाक-		१२ उपनाहस्वेदविधि	४५५	२७-२८ विरेचनफलम्	४६०
लक्षणम्	४५१				

विषया .	पृष्ठं.
२९-३१ विरेचनार्हा रोगिण	४६०
३२ विरेचनयोग्या रोगिण	४६०
३३-३४ वमनविरेचनयोर्दोषनिर्हरणे	
विशेषः	४६०
३५ विरेचनस्यासम्यक्प्रवृत्तौ	
हेतु.	४६१
३६ विरेचनस्य सम्यग्गुक्ति.	
लक्षणम्	४६१
३७ दुर्बलस्य दोषहरणे	
विशेषविधि	४६१
३८ स्थानाच्चलिताना दोषाणा-	
मवश्यं निर्हरणं	
कर्तव्यम्	४६१
३९ क्रूरकोष्ठस्य संशोधन-	
विधि.	४६१
४० शोधनस्य स्नेहस्वेदपूर्वक-	
प्रयोगे हेतु.	४६१
४१ अतिसिग्धस्य स्नेहविरेचन-	
निषेधः	४६१
४२ विपादिपीडिताना संशोधने	
विशेषविधि	४६२
४३ स्नेहसात्म्यस्य संशोधन-	
विधि.	४६२
४४ अविज्ञातकोष्ठस्य संशोधने	
विशेष	४६२
४५ नृपतियोग्य विरेचनम्	४६२
४६ रुक्षस्य संशोधने दोषा	४६२
४७ संशोधनै कीदृशा दोषा	
हर्तुं सुखा.	४६४
चतुस्त्रिंशत्तमोऽध्यायः ३४ ।	
१-२ वमनविरेचनव्यापच्चिकि-	
त्सितोपक्रम	४६२
३ पञ्चदशवि वमनविरेचन-	
व्यापत्कथनम्	४६२
४ वमनस्याधोगमनव्याप-	
त्कथनम्	४६२
५ विरेचनस्योर्ध्वगमन-	
व्यापत्कथनम्	४६२
६ सावशेषोपधव्याप-	
द्वर्णनम्	४६२
७ जीर्णोपधव्यापद्वर्णनम्	४६२
८ अल्पदोषहरणव्याप-	
द्वर्णनम्	४६२

विषया	पृष्ठ.
९ वातशूलव्यापद्वर्णनम्	४६२
१० अयोगव्यापद्वर्णनम्	४६३
११ अतियोगव्यापद्वर्णनम्	४६३
१२-१४ जीवादानव्यापद्वर्णनम्	४६३
१५ आध्मानव्यापद्वर्णनम्	४६४
१६ परिकर्तिकाव्यापद्वर्णनम्	४६४
१७ परिस्त्रावव्यापद्वर्णनम्	४६४
१८ प्रवाहिकाव्यापद्वर्णनम्	४६५
१९ हृदयोपसरणव्याप- द्वर्णनम्	४६५
२० विबन्धव्यापद्वर्णनम्	४६५
२१ कासुचिद्रमनविरेचनव्याप- त्स्वन्तरदर्शनम्	४६५
२२ पूर्वोक्तव्यापदा हेतवः	४६५
पञ्चत्रिंशोऽध्यायः ३५ ।	
१-२ नेत्रवस्तिप्रमाणप्रविभागचि- कित्सितोपक्रम	४६६
३-४ वस्तिप्रशंसा	४६६
५-६ वस्तिसाध्या रोगा	४६६
७-९ वस्तिनेत्रप्रमाणम्	४६६
१० बालवृद्धयोर्वस्तौ विशेषः	४६७
११ व्रणनेत्रलक्षणम्	४६७
१२ वस्तिनेत्रनिर्माणद्रव्यं तदा- कृतिश्च	४६७
१३-१४ वस्तिनिर्माणद्रव्यम्	४६७
१५-१७ ग्रहणयोग्यवस्ते परिकर्म बन्ध- विधिश्च	४६७
१८ वस्तिमेदाः	४६७
१९-२० विशुद्धदेहस्यैव ब्रह्मवस्ति- विधानम्	४६८
२१ वस्तिकर्मायोग्या नराः	४६८
२२ क्वचिदास्थापनस्यावस्थायां प्रतिप्रसवः	४६८
२३ वस्त्यनर्हाणा वस्तिदाने दोषप्रदर्शनम्	४६८
२४-२८ वस्ते सर्वाङ्गतदो- षहरत्नम्	४६८
२९-३१ वातप्रकोपप्रशमने वस्ते प्राधान्यम्	४६८
३२-३३ वस्तिव्यापत्तीना निर्देशः	४६९

विषया	पृष्ठं.
पट्टत्रिंशत्तमोऽध्यायः ३६।	
१-२ नेत्रवस्तिव्यापचिकित्सितो- पक्रमः	४६९
३-५ नेत्रप्रणिधानव्यापद्वर्णनं तच्चिकित्सा च	४६९
६-९ नेत्रदोषव्यापद्वर्णनं तच्चिकित्सा च	४६९
१०-११ वस्तिदोषव्यापद्वर्णनं	,, ४७०
१२-१६ वस्तिपीडनदोष- व्यापद्वर्णनं	,, ४७०
१७-२२ वस्तिद्रव्यदोषव्याप- द्वर्णनम्	,, ४७०
२३-२९ शय्यादिदोषव्यापद्वर्णनं	४७०
३०-५० अयोगाध्मानपरि- कृतिकापरिज्ञाव- प्रवाहिकाहृदयोपस- रणाङ्गप्रग्रहातियो- गजीवादानव्यापदां वर्णनं तच्चिकित्सा	४७१
५१ क्रमेण कियमाणाना वमनादीना काला- वधिः	४७२
सप्तत्रिंशत्तमोऽध्यायः ३७।	
१-२ अनुवासनोत्तरवस्ति- चिकित्सितोपक्रमः	४७२
३ विरेचनात्सप्तरात्रानन्तरमनु- वासनविधि	४७२
४ अनुवासनवस्तिमात्रा	४७३
५-६ अनुवासनवस्तेः पूर्वकर्म	४७३
७-१४ अनुवासनार्थं शय्यादि- तैलम्	४७३
१५-१८ ,, चित्रका- दितैलम्	४७३
१९ ,, भूतिकादि- तैलम्	४७३
२०-२९ ,, मधुकादि- तैलम्	४७३
३०-३२ ,, मृणालादि- तैलम्	४७३
३३-४२ ,, त्रिफलादि- तैलम्	४७४
४३-४४ वातस्यातिप्रकोपे अशुद्धस्याप्यनुवास- नविधि	४७४

विषयाः.	पृष्ठं.	विषयाः.	पृष्ठं.	विषयाः.	पृष्ठं.
४५ ,, अग्निघ्नस्यापि निरुहविधिः	४७४	९३-९४ अस्विन्नशुद्धयोरल्पादि- स्नेहदाने व्यापदस्त- चिकित्सा	४७८	१५ सुनिरुहस्य तदहः कर- णीया उपचाराः	४८२
४६ दोषभेदेन अनुवासन- तैलानि	४७४	९५-९६ अल्पभुक्तस्य मन्दगुण- स्नेहदाने ,,	४७८	१६ निरुहानन्तरं स्नेहव- स्तिदानम्	४८२
४७ रात्रौ वस्तिदाननिषेधः	४७४	९७ स्नेहवस्तेरनिवृत्तिव्याप- त्कालावधिः	४७८	१७ मुहूर्तादनागच्छतो निरुहस्य निर्हर- णोपायः	४८२
४८ दिवा वस्तिप्रदानगुणाः	४७५	९८ अनुपद्रवकारी स्नेहवस्ति- रनिःसृतोऽप्युपेक्ष्यः	४७८	१८ चिरं सतिष्ठतो निरुह- णादोषाः	४८२
४९-५० अवस्थाविशेषे रात्रावप्यनु- वासनविधिः	४७५	९९ एकस्मिन् स्नेहवस्ताव- प्रत्यागते द्वितीयो वस्तिर्न देयः	४७८	१९-२० भुक्तवत् आस्थापन- निषेधः	४८२
५१ ऋतुविशेषेण वस्तिकाल- विशेषः	४७५	१००-१०१ उत्तरवस्तिनेत्र- प्रमाणम्	४७८	२१-२२ जीर्णान्नस्यास्थापन- दाने गुणाः	४८२
५२ वाताधिके सर्वदाऽनुवास- नविधिः	४७५	१०२ उत्तरवस्तिद्रव्यमात्रा	४७८	२३ अवस्थाविशेषे भुक्तव- तोऽपि निरुहदानम्	४८२
५३ अभुक्तवत् स्नेहवस्ति- प्रतिषेधः	४७५	१०३ स्त्रीणामुत्तरवस्ति- नेत्रप्रमाणम्	४७८	२४-२८ आस्थापनोपयोगिकानि द्रव्याणि	४८२
५४-५७ भोजनोत्तरमविलम्बित- मनुवासनं देयम्	४७५	१०४-१०५ स्त्रीणां मार्गमे- देन प्रणिधानविधिः	४७९	२९-३१ निरुहेषु प्रतिदोषं काथादीनां मात्रा	४८३
५८-६३ अनुवासनवस्तिदान- विधिः	४७५	१०६ स्त्रीणामुत्तरवस्तिस्नेह- मानम्	४७९	३२-३६ वस्तिद्रव्ययोजनक्रमः	४८३
६४-६५ शीघ्रं प्रत्यावृत्तेऽनुवासने चिकित्सा	४७५	१०७ उत्तरवस्तिरोग्यव- स्तिनिरूपणम्	४७९	३७-४१ द्वादशप्रसूतप्रमाण- साधनम्	४८३
६६ अनुवासनस्यातियोग- लक्षणम्	४७६	१०८-११३ पुरुषाणामुत्तरव- स्तिप्रणिधानविधिः	४७९	४२-४६ शम्याकायमास्था- पनम्	४८४
६७-६९ सम्यगनुवासितलक्षणं	४७६	११४-११५ स्त्रीणामुत्तरवस्ति- प्रणिधानविधिः	४७९	४७-५० गुह्याद्यमास्थापनम्	४८४
७०-७४ स्नेहवस्तेः प्रथमादिदानेन कार्यनिरूपणम्	४७६	११६ स्त्रीणां निरुहोत्तरवस्ति- प्रमाणम्	४७९	५१-५४ कुशाद्यमास्थापनम्	४८४
७५-७६ अनुवासनफलम्	४७६	११७-१२३ उत्तरवस्तावनाग- च्छति स्नेहे प्रत्याग- मनोपायः	४७९-४८०	५५-५९ लोभ्राद्यमास्थापनम्	४८५
७७-७८ अनुवासननिरुहयोरैक- स्येवातिशीलने दोषः	४७७	१२४ वस्तिदाहे चिकित्सा	४८०	६०-६३ भद्राद्यमास्थापनम्	४८५
७९ स्नेहवस्तेरवस्थाविशेषेण प्रतिदिनं विधानम्	४७७	१२५-१२६ उत्तरवस्तिफलम्	४८०	६४-६६ दशमूलाद्यमास्थापनम्	४८५
८० अभ्यासेन वस्तिर्यया निरापदः	४७७	अष्टत्रिंशत्तमोऽध्यायः ३८ ।		६७-७० वृषाद्यमास्थापनम्	४८५
८१-८५ दोषाभिभूतस्नेहवस्ति- व्यापदः	४७७	१-२ निरुहक्रमचिकित्सा- तोपक्रमः	४८०	७१-७६ रास्त्राद्यमास्थापनम्	४८५
८६ पूर्वोक्तव्यापचिकित्सा	४७७	३-६ निरुहप्रणयनविधिः	४८०	७७ वातरोगे आस्थापनक- ल्पना	४८६
८७-८८ अत्यक्षिते स्नेहवस्ति- दानव्यापदः तच्चि- कित्सा च	४७७	७ निरुहातियोगनिषेधः	४८१	७८ पित्तरोगे ,,	४८६
८९-९० अशुद्धस्यानुवासनदाने व्यापदस्तच्चि- कित्सा च	४७७	८ दुर्निरुहलक्षणम्	४८१	७९ कफरोगे ,,	४८६
९१-९२ दूरानुसृते स्नेहे व्यापद- स्तच्चिकित्सा च	४७७	९ अतिनिरुहलक्षणम्	४८१	८० शोणितरोगे ,,	४८६
		१० सुनिरुहलक्षणम्	४८१	८१ शोधनास्थापनकल्पना	४८६
		११-१२ सुनिरुहस्य पश्चात्कर्म	४८१	८२ लेखनास्थापनकल्पना	४८६
		१४ निरुहानुवासनयो सम्यग्दानलक्षणम्	४८२	८३ वृंहणास्थापनकल्पना	४८६
				८४ वाजीकरास्थापनकल्पना	४८६
				८५-८६ पिच्छावस्ति कल्पना	४८७
				८७ संग्राह्यास्थापन- कल्पना	४८७

विषया	पृष्ठ	विषयाः	पृष्ठ.	विषया .	पृष्ठ.
८८ पूर्वोक्तकल्पैः स्नेहवस्त-		१७-१८ बलविशेषेणात्रसंसर्ज-		२५-२७ नस्यदानविधिः	४९६
योऽपि विधेया. ४८७		नक्रमविशेष ४९१		२८ स्नेहिकनस्यप्रमाणम् ४९६	
८९ बन्ध्याना वस्त्यर्थ		१९-२० क्रमेण कृतान्नसंसर्गस्य		२९-३१ स्नेहिकनस्यस्य पश्चात्कर्म ४९६	
शतपाक बलातैलम् ४८७		रसावचारणक्रमः ४९१		३२-३५ ,, योगायोगा-	
९० सत्त्वमेदेन वस्तिमेद ४८७		२१ स्नेहपीतवान्तयोरन्नस-		तियोगलक्षणानि ४९७	
९१-९२ कालादिमेदेन वस्तिमेद ४८७		सर्जनक्रम ४९१		३६ नस्ये शिरोविरेकस्नेह-	
९३-९५ एरण्डबीजादि शमनो		२२ सशोधितस्य परिहार-		प्रमाणम् ४९७	
वस्ति ४८७		कालावधि ४९१		३७-४३ वैरेचनिकनस्यस्य योगा-	
९६-९९ माधुतैलिकवस्तिप्रशंसा ४८८		२३ वस्तौ परिहारकाला-		योगातियोगलक्ष-	
१००-१०१ माधुतैलिकवस्ति-		वधि. ४९२		णानि ४९७	
कल्पना ४८८		२४ शुद्धसमानधर्मिणोऽन्ये-		४४-४५ अवपीडनस्ययोग्या-	
१०२ युक्तरथवस्तिकल्पना ४८८		पि रोणिण. ४९२		पुरुषा. ४९७	
१०३-१०४ दोषहरवस्ति-		२५-३७ स्नेहपीतादीना परिहार्या-		४६ प्रथमनप्रयोगविषय ४९७	
कल्पना ४८८		परिहरणे दोषा. ४९२		४७ नस्यानर्हा. पुरुषाः ४९७	
१०५ सिद्धवस्तिकल्पना ४८८		३८ पूर्वोक्तदोषाणा चि-		४८ नस्यव्यापदः ४९७	
१०६-१११ मुस्तादिरास्थाप-		कित्सा ४९३		४९ नस्यव्यापदा द्वेविध्यम् ४९७	
नवस्तिः ४८८		३९ सशुद्धेन सेव्यमन्नपानम् ४९३		५० तासा चिकित्सा ४९८	
११२ अनुकास्थापनकल्प-		चत्वारिंशत्तमोऽध्यायः ४० ।		५१ प्रतिमर्शनस्यकालाः ४९८	
नासूत्रम् ४८९		१-२ धूमनस्यकवलग्रहचि-		५२ यथोक्तकालसेवित-	
११३ कृतास्थापनस्य		कित्सितोपक्रम ४९३		प्रतिमर्शगुणाः ४९८	
वर्ज्याणि ४८९		३ धूमस्य पञ्चविधत्वम् ४९३		५३ प्रतिमर्शमात्रा ४९८	
११४-११७ माधुतैलिकादिसज्ञा-		४ धूमवर्तिसाधनद्रव्याणि ४९३		५४-५५ नस्यसामान्यगुणा ४९८	
विवरण ४८९		५ धूमनेत्रसाधनद्रव्याणि		५६-५७ दोषविशेषेण नस्ये	
११८ माधुतैलिकयोगाना		धूमनेत्रप्रमाण च ४९३		स्नेहविशेषः ४९८	
निर्यन्त्रणत्वे हेतु. ४८९		६-९ धूमपानविधि. ४९४		५८-६० चतुर्विधकवलाना द्र-	
एकोनचत्वारिंशत्तमोऽध्यायः ३९।		१० धूमविशेषेण धूमपाने		व्याणि ४९८	
१-२ आतुरोपद्रवचिकित्स-		विशेषविधि ४९४		६१ कफहरत्रिकटुकादि-	
तोपक्रम. ४८९		११ धूमपानानर्हा ४९४		कवल ४९८	
३-५ कृतसशोधनस्याग्निमा-		१२ अकालपीतधूमव्यापदः ४९४		६२ कवलगण्डूषमात्रा ४९८	
न्यव्यापत्प्रतीकार ४८९		१३ धूमपानकाला. ४९४		६३ गण्डूषधारणकाला-	
६ सशोधने हृतदोष-		१४ धूमाना प्रत्येक कार्यम् ४९४		वधि ४९८	
प्रमाणम् ४९०		१५-१६ धूमपानगुणा ४९५		६४ दोषविशेषेण कवलवि-	
७-१२ हृतदोषप्रमाणविशे-		१७ धूमस्य योगातियोगल-		शेषा ४९८	
षेणात्रसंसर्जनक्रम-		क्षणम् ४९५		६५-६६ कवलस्य योगायोगा-	
विशेष ४९०		१८ प्रायोगिकादिधूमाना		तियोगलक्षणम् ४९८	
१३ अवस्थाविशेषेण तर्पणा-		पानमर्यादा ४९५		६७-६८ दाहनाशनस्तिलादि-	
दिक्रमः ४९१		१९ व्रणधूपनविधि ४९५		कवल ४९९	
१४ अत्रोक्तान्नसंसर्जनक्र-		२०-२१ नस्यलक्षणं तद्भेदाश्च ४९५		६९ मुखरोगे प्रतिसारण-	
मस्यान्यत्राप्य-		२२ स्नेहिकनस्ययोग्या ४९५		विधि ४९९	
तिदेश. ४९१		२३ शिरोविरेचनार्हा		७०-७१ प्रतिसारणे पश्चात्कर्म ४९९	
१५-१६ लाक्षणिकस्यैव शुद्धि-		रोणिण ४९६		इति चिकित्सास्थानं समाप्तम्	
लक्षणस्य प्रायान्यम् ४९१		२४ स्नेहिकवैरेचनिकयो			
		कालावधारणम् ४९६			

विषया .	पृष्ठं.	विषया	पृष्ठं.	विषया.	पृष्ठं.
अथ कल्पस्थानम् ५ ।					
प्रथमोऽध्यायः १ ।					
१-३ अन्नपानरक्षाकलोपक्रमः	५०१	५९ सविषशिरोभ्यङ्गशिर- स्त्राणोष्णीपस्रजा लक्षणं तच्चिकित्सा- च	५०४	३०-३२ दूषीविषस्य कार्याणि	५०७
४-६ राजा विपाद्रक्ष्यः	५०१	६०-६१ सविषमुखलेपलक्षणं ,,	५०४	३३ दूषीविषनिरुक्तिः	५०८
७ राजा कदाऽपि कस्य- चिदपि विश्वासो न विधेयः	५०१	६२ विषजुष्टवाहनलक्षणं ,,	५०४	३४-३९ स्थावरविषस्य सप्तवे- गानां लक्षणानि	५०८
८-११ कीदृशं वैद्यं महानसे नियुञ्जीत	५०१	६३-६४ सविषनस्यधूम- लक्षणं ,,	५०४	४०-४३ तेषा यथाक्रमं चिकित्सा	५०८
१२-१३ महानस कीदृशं विधेयम्	५०२	६५-६६ सविषपुष्पलक्षणं ,,	५०५	४४-४६ वेगान्तरेषु कालघा- तिनो विषस्य प्रतीकारः	५०८
१४-१५ राजसेवायोग्याः परिकर्मिणः	५०२	६७-६८ सविषकर्णतैललक्षणं ,,	५०५	४७-४९ विषघ्नमज्यं घृतम्	५०८
१६ महानसे वैद्यस्य सावधानत्वकथनम्	५०२	६९-७१ सविषाञ्जनलक्षणं ,,	५०५	५०-५२ दूषीविषारिरगद.	५०८
१७ महानसिकपरिकर्मिणा वैद्याधीनत्वम्	५०२	७२-७३ सविषपादुकालक्षणं ,,	५०५	५३-५४ दूषीविषोपद्रवचिकित्सा	५०९
१८-२२ विपदातुलक्षणानि	५०२	७४ सविषभूषणलक्षणं ,,	५०५	५५ दूषीविषस्य साध्यासा- ध्यत्वलक्षणम्	५०९
२३-२४ विपदपरीक्षणे राजा यत्नवता भाव्यम्	५०२	७५-७८ पूर्वोक्तविषोपसर्गेषु आवस्थिकीक्रिया	५०५	तृतीयोऽध्यायः ३ ।	
२५-२७ गरविषाधिष्ठानानि	५०२	७९-८१ चित्ते विषग्याप्ति- प्रतिषेधः	५०५	१-२ जङ्गमविषविज्ञानीयो- पक्रमः	५०९
२८-३३ सविषाञ्जलक्षणम्	५०३	८२-८४ भक्ष्यभोज्येषु विषघ्न- द्रव्ययोगविधि	५०५	३-५ जङ्गमविषस्य षोडशा- धिष्ठानानि	५०९
३४-३७ सविषाञ्चवाष्पकार्यम्	५०३	८५ विषयभक्षणे वमनम्	५०५	६ तृणादीना विषदूषित- त्वज्ञानावश्यकता	५१०
३८-३९ सविषाञ्चभोजनदोषा	५०३	द्वितीयोऽध्यायः २ ।		७-८ विषदूषितजललक्षणं तच्चिकित्सा च	५१०
४०-४१ आमाशयगतविषलक्षणं तच्चिकित्सा च	५०३	१-२ स्थावरविषविज्ञानी- योपक्रम	५०६	९ दुष्टवारिप्रशोधनौ- षधम्	५१०
४२-४३ पक्वाशयप्राप्तविष- लक्षणम् ,,	५०३	३ विषस्य द्वैविध्यम्	५०६	१०-१२ विषदूषितभूमिलक्षणं तच्चिकित्सा च	५१०
४४-४५ सविषद्रवद्रव्यलक्षणम्	५०३	४ स्थावरविषस्य दशाधि- ष्ठानानि	५०६	१३-१५ विषदूषिततृण-भक्त- योर्लक्षणं	५१०
४६-४७ सविषशाकसूपभक्ष्य- फललक्षणम्	५०४	५ पञ्चपञ्चाशत्स्थावर- विषाणि	५०६	१६-१७ विषदूषितधूमानि- लयोर्लक्षण	५१०
४८-५० सविषदन्तकाष्ठादिलक्षणं तच्चिकित्सा च	५०४	६ कन्दविषाणामवान्तर- भेदा	५०६	१८-२२ विषोत्पत्तौ पुरावृत्तक- थनम्	५११
५१-५४ सविषाभ्यङ्गलक्षणं तच्चि- कित्सा च	५०४	७-१० स्थावरविषाणा पत्रादि- विशेषेण गुणविशेषा	५०६	२३-२४ विषस्य नानावीर्यत्वे हेतु	५११
५५- सविषोत्सादन-परिषेक- कपायानुलेपन शय्या- वस्त्र-तनुत्राणां लक्षणं चिकित्सा च	५०४	११-१८ कन्दविषाणा लक्ष- णानि	५०६	२५-२७ विषस्य सर्वदोषप्रको- पकत्वम्	५११
५६-५८ सविषावलेखनलक्षणं तच्चिकित्सा च	५०४	१९-२३ विषाणा दशगुणास्त- त्कार्यं च	५०७	२८-२९ दंशकाले सर्पा कथं विषं मुञ्चन्ति	५११
सु० सं० अनु० ६		२४ दशगुणयुक्तविषस्य सद्योव्यापादकत्वम्	५०७	३०-३१ सर्वविषेषु शीतक्रियो- पदेशः	५११
		२५-२६ दूषीविषलक्षणम्	५०७		
		२७-२९ शरीरावयवविशेष- गतदूषीविषलक्षणानि	५०७		

विषयाः.	पृष्ठं.	विषयाः.	पृष्ठं.	विषयाः.	पृष्ठं.
३२-३४ सर्पिर्मांसभक्षणदोषाः	५११	३५ सर्पाणां पुरुषादिजाति-		३१ पञ्चानां विषचिकित्सायां	
३५-३७ विषपीतलक्षणम्	५१२	लक्षणम्	५१४	मात्राया विज्ञेयः	५१८
३८ विशिष्टदेशादौ दृष्टानां		३६ सामान्यतः सर्पदष्टलक्ष-		३२-३३ पक्षिणां विषचिकि-	
वर्ज्यत्वम्	५१२	णम्	५१४	त्मितम्	५१८
३९ अवस्थाविज्ञेये		३७ दर्वीकरादिसर्पविशेष-		३४ विषचिकित्सायां देशा-	
विषदृष्टिक्रयनम्	५१२	दष्टलक्षणम्	५१५	द्यवैश्यावश्यकता	५१८
४०-४४ विषाभिभूतस्यासाध्य-		३८ पुरुषादिदष्टलक्षणम्	५१५	३५-३८ अवस्थाविज्ञेयेण विष-	
लक्षणानि	५२२	३९ सर्पविषस्य सप्तवेगानां		चिकित्साया विज्ञेयः	५१८
स्तुर्थोऽध्यायः ४ ।		लक्षणानि	५१५	३९ कफविषातुरे वमनम्	५१८
१-४ सर्पदष्टविषविज्ञानीयो-		४० सर्पविषवेगस्य सप्त-		४० वातपित्तत्रिषातुरे	
पक्रमः	५२२	त्वे हेतु	५१६	विरेकवन्ती	५१९
५-८ सर्पाणां महाविषत्व-		४१ वेगान्तरलक्षणम्	५१६	४१ विषे अञ्जनयोग्या-	
कथनम्	५१२	४२-४५ पशुपक्षिषु विषवेगानां		वस्था	५१९
९-१२ सर्पाणां पक्षभेदाः	५१३	लक्षणानि	५१६	४२ विषे शिरोविरेचन-	
१३ सर्पाणां दंशने हेतुः	५१३	पञ्चमोऽध्यायः ५ ।		योग्यावस्था	५१९
१४-१९ सर्पदंशस्य त्रैविध्यम्	५१३	१-२ सर्पदष्टविषचिकित्सितो-		४३-४९ नष्टसज्जस्य विपार्तस्य	
२०-२१ सर्पविषस्यावस्थाविज्ञे-		पक्रम	५१६	चिकित्सा	५१९
षेणाल्पविषत्वम्	५१३	३-४ सर्पदंशे अरिष्टावन्धनम्	५१६	५० अरिष्टावन्धनदूषितशो-	
२२-२४ दर्वीकरमण्डलिरा-		५ सर्पदष्टे आचूषण-		गितचिकित्सा	५१९
जिलाना लक्षणानि	५१३	च्छेददाहा	५१६	५१-५४ हतगुणे विषे पश्चात्कर्म	५१९
२५-२८ सर्पाणां ब्राह्मणादि-		६ आचूषणविधिः	५१६	५५ नष्टसज्जचिकित्सितस्या-	
जातिनिरूपणं	५१३	७ मण्डलिदष्टे दाहनिषेधः	५१७	न्यत्राप्यतिदेशः	५१९
२९ दर्वीकरादीनां वाता-		८ सर्पदष्टे मन्त्रैररिष्टा-		५६-६० विषेण पूतीभूतस्य	
दिप्रकोपकृत्व	५१४	वन्धनम्	५१७	मासस्य चिकित्सा	५१९
३०-३१ त्रिविधसर्पाणां विच-		९-१० मन्त्रशक्ते प्रशंसा	५१७	६१-६२ सर्वविषे महागदः	५२०
रणकालः	५१४	११-१२ मन्त्रग्रहणविधिः	५१७	६३-६४ ,, अजितोऽगदः	५२०
३२ अवस्थाविशेषेण		१३ हीनस्वरादेर्मन्त्रस्या-		६५-६७ ,, ताक्ष्योऽगदः	५२०
सर्पाणामुग्रविषत्वं		सिद्धावगदक्रमः	५१७	६८-७२ ,, ऋषमोऽगदः	५२०
३३ सर्पाणामल्पविषत्वे		१४-१६ सर्पदंशे रक्तहरणविधिः	५१७	७३-७४ ,, सजीवनोऽगदः	५२१
हेतुः	५१४	१७ सर्पदंशे वल्मीकमृत्तिका-		७५ दर्वीकरराजिलविषेऽ-	
३४-१ दर्वीकरसर्पाणां नामतो		दियोगः	५१७	गदयोगः	५२१
निर्देशः	५१४	१८ ,, तैलादिद्रव-		७६-७८ मण्डलिविषेऽगदयोगः	५२१
२ मण्डलिना नामतो		निषेधः	५१७	७९-८० लूतादिविषे वंशत्व-	
निर्देशः	५१४	१९ सर्पविषे वमनम्	५१७	गाद्यगदः	५२१
३ राजीमता नामतो		२०-२३ दर्वीकरविषस्य सप्त-		८१ विषे शिरीषयोगः	५२१
निर्देशः	५१४	वेगानां चिकित्सा	५१७	८२-८३ मूषकविषेऽगदयोगः	५२१
४ निविषाणां नामतो		२४-२७ मण्डलिविषस्य ,, ,,	५१७	८४-८६ सर्वविषे एकसरो गणः	५२१
निर्देशः	५१४	२८-२९ राजिलविषस्य ,, ,,	५१८	षष्ठोऽध्यायः ६ ।	
५ वैकरजानां नामतो-		३० गर्भिणीप्रभृतीनां		१-२ दुन्दुभिखनीयकल्पो-	
निर्देशः	५१४	विषचिकित्साया		पक्रमः	५२२
६ वैकरजानां स्वयोनि-		विशेषः	५१८	३-७ सर्वविषे क्षारागदः	५२२
समविषत्वम्	५१४				

विषया .	पृष्ठं.	विषयाः.	पृष्ठं.	विषया .	पृष्ठं.
८-११ सर्वविषे कल्याणकं		४२ धारुविपरुणिकाचि-		३६ पञ्चविधमशक-	
सर्पिः	५२२	किंसा	५२६	नामानि	५३०
१२-१३ सर्वविषे अमृतं सर्पि	५२२	४३-४९ उन्मत्तवृक्षगालादि-		३७ नखावकृष्टविषलक्षणम्	५३०
१४-२७ ,, महासुगन्धि		दण्डलक्षणम्	५२६	३८ एकजातिध्वसाध्यानि	५३०
नामाऽगदराजः	५२३	५०-५८ तच्चिकित्सा	५२७	३९-४० शवमूत्रपुरीषविषकी-	
२८ विपार्तानां स्वेदनिषेधः	५२३	५९-६१ अलर्जविषे देवव्यपा-		टावमर्जनलक्षणं	
२९-३१ विपार्तस्य पर्यापध्यानि	५२३	श्रयचिकित्सा	५२७	चिकित्सा च	५३०
३२ विषमुक्तलक्षणम्	५२४	६२ ,, तीक्ष्णसंशोधनम्	५२८	४१ सुसाध्यकीटदण्ड-	
सप्तमोऽध्यायः ७ ।		६३-६४ उन्मत्तव्यालदण्डलक्षण		लक्षणम्	५३०
१-२ मृपकल्पोपक्रमः	५२४	तच्चिकित्सा च	५२८	४२ उग्रविषकीटचिकित्सा	५३०
३-६ अष्टादशविधमृपकाणां		अष्टमोऽध्यायः ८ ।		४३-४५ कीटदष्टे सामान्य-	
नामतो निर्देशः	५२४	१-२ कीटकल्पोपक्रमः	५२८	चिकित्सा	५३०
७-९ सामान्यमृपकदण्डलक्षणम्	५२४	३-४ कीटानामुत्पत्तिः	५२८	४६-४७ त्रिकण्टकविषे कुष्ठाद्यगदः	५३१
१० लालनदण्डलक्षणं तच्चि-		५-७ अष्टादशवायव्यकीट-		४८ गलगोलीविषे रजन्या-	
किंसा च	५२४	नामानि	५२८	द्यगद.	५३१
११-१२ पुत्रकदण्डलक्षणं तच्चि-		८-११ चतुर्विंशत्याग्नेयकीट-		४९ शतपदीविषे कुङ्कु-	
किंसा च	५२४	नामानि	५२८	माद्यगदः	५३१
१३ कृष्णदण्डलक्षणं		१२-१४ त्रयोदशसाम्य-		५० मण्डूकविषे मेपशङ्क्या-	
तच्चिकित्सा च	५२४	कीटनामानि	५२८	द्यगदः	५३१
१४ हस्तिदण्डलक्षणं	५२५	१५-१८ द्वादशरान्निपातिक-		५१ विश्वम्भराविषे	
१५ चिकिरिदण्डलक्षणं	५२५	कीटनामानि	५२८	वचाद्यगदः	५३१
१६-१७ छुछुन्दुरदण्डलक्षणं	५२५	१९-२२ तीक्ष्णविषकीटलक्षणम्	५२९	५२ अहिण्डुकाविषे शिरी-	
१८ अलसदण्डलक्षणं	५२५	२३ मन्दविषकीटलक्षणम्	५२९	षाद्यगद	५३१
१९ कषायदन्तदण्ड-		२४ गरलक्षणम्	५२९	५३ कण्डूमकाविषचिकित्सा	५३१
लक्षण	५२५	२७-२७ चतुर्विधकणभनामानि		५४ शूकवृन्तविषचिकित्सा	५३१
२० कुलिङ्गदण्डलक्षणं	५२५	तद्दण्डलक्षणं च	५२९	५५ पिपीलिका-मक्षिका-	
२१ अजितदण्डलक्षणं	५२५	२८ पञ्चविधमोघेरक-		मशकविषचिकित्सा	५३१
२२ चपलदण्डलक्षणं	५२५	नामानि	५२९	५६ प्रतिसूर्यकदष्टचिकित्सा	५३१
२३ कपिलदण्डलक्षणं	५२५	२९ पद्भिधगलगोली-		५७ वृश्चिकोत्पत्ति	५३१
२४ कोकिलदण्डलक्षणं	५२५	नामानि	५३०	५८ वृश्चिकसंख्या	५३२
२५-२२ अरुणादीनां पञ्चानां		३० अष्टविधशतपदी-		५९-६० मन्दविषवृश्चिकाणां	
दण्डलक्षणं		नामानि	५३०	नामलक्षणकर्माणि	५३२
चिकित्सा च	५२५	३१ अष्टविधमण्डूक-		६१-६२ मध्यविषवृश्चिकाणां	५३२
३३ मृपकविषे दाह-विस्त्रा-		नामानि	५३०	६३-६६ तीक्ष्णविषवृश्चिकाणां	५३२
वण-प्रलेपनानि	५२५	३२ विश्वम्भरादण्डलक्षणम्	५३०	६७-६९ उग्रमध्यविषवृश्चिकदष्ट-	
३४-३५ ,, शुकादियोग.	५२६	३३ अहिण्डुका-कण्डूमका-		चिकित्सा	५३२
३६ ,, फलादियोग.	५२६	शूकवृन्तादण्डल-		७०-७४ मन्दविषवृश्चिकदष्ट-	
३७ ,, शिरोविरेचनयोग.	५२६	क्षणम्	५३०	चिकित्सा	५३२
३८-४० ,, सशमनयोगा	५२६	३४ पद्भिधपिपीलिकाना-		७५-७६ लताविषस्य घोरत-	
४१ प्रशान्तेऽपि मृपकविषे		मानि दण्डलक्षणं च	५३०	रत्नकथनम्	५३३
शोधनं कार्यम्	५२६	३५ पद्भिधमक्षिका-		७७-७८ अगदप्रयोगार्थं विष-	
		नामानि	५३०	निश्चयज्ञानावश्यकता	५३३

विषया	पृष्ठं.	विषया	पृष्ठं.	विषया	पृष्ठं.
७९ लूताविषस्य दुर्वि- ज्ञेयत्वम्	५३३	१३६-१३८ निवृत्तदाहार्दा व्रणे विधोत्पन्नकर्णिकाया- श्चिकित्सा	५३६	३६-३८ रक्तजननरोगाणां साध्यासाध्यत्वं	५४०
८०-८२ लूताविषस्य सप्तदिनेषु पृथग्लक्षणानि	५३३	१३९-१४० कीटकलपोषसहार	५३६	३९-४३ सानिपातिकनेत्ररोग- मागा	५४०
८३-८४ तीक्ष्णमध्यमन्दविषाणां लूतानां कालावधि.	५३३	१४१-१४३ चिकित्सितस्य पुण्यतमत्वकथनम्	५३६	४४-४५ आश्रयभेदेन नेत्ररोग- संख्यानम्	५४०
८५-८७ अविष्टानविशेषेण लूताविषस्य विशेष- लक्षणानि	५३३	इति कल्पस्थान समाप्तम् ।		द्वितीयोऽध्यायः २ ।	
८८-९३ लूताया प्रागुत्पत्ति	५३४	अथोत्तरतन्त्रम् ।		१-२ सध्विगतरोमविज्ञानी- योपक्रमः	५४०
९४-९९ कृच्छ्रसाध्यासाध्यलूता- दंशलक्षणम्	५३४	प्रथमोऽध्यायः १ ।		३ नविगतनेत्ररोगाणां संख्या	५४०
१००-१०२ त्रिमण्डलादष्टलक्षणं तच्चिकित्सा च	५३४	१-३ ओषधिविकाध्यायोपक्रम	५३७	४ पूयालसोपनाहयो लक्षणम्	५४०
१०३-१०४ श्वेतादष्टलक्षणं ,,	५३४	४-७ उत्तरतन्त्रप्रशसा	५३७	५-७ नेत्रत्वावाणां लक्षणानि	५४०
१०५-१०६ कपिलादष्टलक्षणं ,,	५३४	८-९ उत्तरतन्त्रस्यादावुत्त- माङ्गरोगकथम्	५३७	८ पर्वण्यलज्यो लक्षणम्	५४१
१०७-१०८ पीतिकादष्टलक्षणं ,,	५३४	१० नयनबुद्बुदवर्णनम्	५३८	९ कृमिग्रन्थिलक्षणम्	५४१
१०९-११० आलाविपलक्षणं ,,	५३४	११ नेत्रस्य पाञ्चभौतिक- त्वकथनम्	५३८	तृतीयोऽध्यायः ३ ।	
१११-११२ मूत्रविषादष्ट- लक्षणं ,,	५३४	१२-१३ दृष्टिमण्डलविवरणम्	५३८	१-२ वर्त्मगतरोमविज्ञानी- योपक्रमः	५४१
११३-११४ रक्तादष्टलक्षणं ,,	५३४	१४ नेत्रमण्डलसन्धिपट- लानां संख्यानम्	५३८	३-४ वर्त्मरोगाणां संप्राप्ति.	५४१
११५ कसनादष्टलक्षणं ,,	५३४	१५ नेत्रगतपञ्चमण्डलानि	५३८	५-८ वर्त्मरोगाणां नामतो निर्देश	५४१
११६-११७ कृष्णादष्टलक्षणं ,,	५३५	१६ नेत्रसधीना वर्णनम्	५३८	९ उत्तङ्गिनीलक्षणम्	५४१
११८-११९ अग्निवर्णादष्ट- लक्षणं ,,	५३५	१७ नेत्रपटलानां वर्णनम्	५३८	१० कुम्भीकालक्षणम्	५४१
१२० सर्वलूतानां सामान्य- चिकित्सितम्	५३५	१८-१९ नेत्रपटलानामाश्रय- भूतो वातु	५३८	११ पोयकीलक्षणम्	५४१
१२१-१२७ अमाध्यविषाणां लूतानां दष्टलक्षणानि	५३५	२० नेत्ररोगाणां सामान्या संप्राप्ति	५३९	१२ वर्त्मशर्करालक्षणम्	५४२
१२८ असाध्यास्वपि प्रत्या- ख्याय चिकित्सा विधेया	५३५	२१-२३ नेत्ररोगाणां पूर्वरूपम्	५३९	१३ अशोर्वर्त्मलक्षणम्	५४२
१२९ साध्यादशो तात्कालिकी चिकित्सा	५३५	२४ नेत्ररोगे पूर्वरूपे एव क्रिया कार्या	५३९	१४ शुष्काणोर्लक्षणम्	५४२
१३०-१३३ लूताविषे दशस्यो- त्कर्तनं तत्पश्चा- त्क्रमे च	५३५	२५ संक्षेपतो नेत्ररोगचि- कित्सा	५३९	१५ अञ्जननामिका- लक्षणम्	५४२
१३४ लूतासु दशवि योपक्रमा	५३५	२६-२७ नेत्ररोगनिदानानि	५३९	१६ वहलवर्त्मलक्षणम्	५४२
१३५ दुष्टव्रणचिकित्सायाः कीटदष्टव्रणादिष्व- तिष्ठेज	५३६	२८ नेत्ररोगाणां संख्या	५३९	१७ वर्त्मबन्धलक्षणम्	५४२
		२९-३० वातजनेत्ररोगाणां साध्यासाध्यत्वविचार	५३९	१८ क्षिष्टवर्त्मलक्षणम्	५४२
		३१-३२ पित्तजनेत्ररोगाणां साध्यासाध्यत्व	५३९	१९ वर्त्मकर्मलक्षणम्	५४२
		३३-३५ श्लेष्मजनेत्ररोगाणां साध्यासाध्यत्वं	५०४	२० श्याववर्त्मलक्षणम्	५४२
				२१ क्षिप्तवर्त्मलक्षणम्	५४२
				२२ अह्निजवर्त्मलक्षणम्	५४२
				२३ वातहतवर्त्मलक्षणम्	५४२
				२४ वर्त्मावृद्धलक्षणम्	५४२
				२५ निमेषलक्षणम्	५४२
				२६ शोणितार्शोर्लक्षणम्	५४२

विषयाः.	पृष्ठं.
२७ लग्णलक्षणम्	५४३
२८ विशवर्त्मलक्षणम्	५४३
२९-३० पक्ष्मकोवलक्षणम्	५४३

चतुर्थोऽध्यायः ४।

१-२ शुक्रगतारोगविज्ञानी- योपक्रमः	५४३
३ नेत्रशुक्रगतारोगाणां नामतो निर्देशः	५४३
४ प्रस्तार्यर्मलक्षणम्	५४३
५ शुक्रार्मलोहितार्मणो- लक्षणम्	५४३
६ अधिमासजार्मलाद्य- र्मणोर्लक्षणम्	५४३
७ शुक्तीकार्जुनयोर्लक्षणम्	५४३
८ पिष्टरुसिराजालयो- लक्षणम्	५४३
९ सिराजपिडकावलसक- योर्लक्षणम्	५४४

पञ्चमोऽध्यायः ५।

१-२ कृष्णगतारोगविज्ञानी- योपक्रमः	५४४
३ नेत्रकृष्णगतारोगाणां नामतो निर्देशः	५४४
४ सत्रणशुक्रलक्षणम्	५४४
५ सत्रणशुक्रस्य कादा- चित्क साध्यत्वं	५४४
६-७ सत्रणशुक्रस्य साध्य- त्वलक्षणम्	५४४
८ अत्रणशुक्रलक्षणम्	५४४
९ अक्षिपाकात्ययलक्षणम्	५४५
१० अजकाजातलक्षणम्	५४५

षष्ठोऽध्यायः ६।

१-२ सर्वगतारोगविज्ञानीयो- पक्रमः	५४५
३-४ सर्वगतारोगाणां नामतो निर्देशः	५४५
५ अभिष्यन्दस्य सर्वनेत्र- रोगमूलत्वम्	५४५
६ वाताभिष्यन्दलक्षणम्	५४५
७ पित्ताभिष्यन्दलक्षणम्	५४५
८ कफाभिष्यन्दलक्षणम्	५४५

विषयाः.	पृष्ठं.
९ रक्ताभिष्यन्दलक्षणम्	५४६
१० अधिमन्थानामभिष्य- न्दमूलकत्वकथनम्	५४६
११ अधिमन्थाना सामान्य- लक्षणम्	५४६
१२-१३ वाताविमन्थलक्षणम्	५४६
१४-१५ पित्ताविमन्थलक्षणम्	५४६
१६-१७ क्लेष्माविमन्थलक्षणम्	५४६
१८-१९ रक्ताविमन्थलक्षणम्	५४६
२० अधिमन्थाना दृष्टिवि- नाशकत्वे कालावधिः	५४६
२१-२२ सशोफाशोफनेत्रपाक- लक्षणम्	५४६
२३-२४ हताविमन्थलक्षणम्	५४६
२५ वातपर्यायलक्षणम्	५४७
२६ शुष्काक्षिपाकलक्षणम्	५४७
२७ अन्यतोवातलक्षणम्	५४७
२८ अम्लाध्युषितलक्षणम्	५४७
२९ सिरोत्पातलक्षणम्	५४७
३० सिराहर्षलक्षणम्	५४७

सप्तमोऽध्यायः ७।

१-२ दृष्टिगतारोगविज्ञानी- योपक्रमः	५४७
३-४ प्रमाणाकारस्वलक्षै- र्दृष्टिकथनम्	५४७
५ दृष्टिगतारोगाणां सख्या	५४८
६ प्रथमपटलगततिमिर- लक्षणम्	५४८
७-१० द्वितीयपटलगततिमि- रलक्षणम्	५४८
११-१४ तृतीयपटलगततिमि- रलक्षणम्	५४८
१५-१७ चतुर्थपटलगततिमि- रलक्षणम्	५४८
१८ वातजतिमिरलक्षणम्	५४९
१९ पित्तजतिमिरलक्षणम्	५४९
२०-२१ क्लेष्मजतिमिरलक्षणम्	५४९
२२ रक्तजतिमिरलक्षणम्	५४९
२३-२४ सानिपातिकतिमिर- लक्षणम्	५४९
२५-२६ परिम्लायिलक्षणम्	५४९

विषयाः.	पृष्ठं.
२७ दोषभेदेन तिमिरराग- कथनम्	५४९
२८ परिम्लायिलक्षणम्	५५०
२९-३३ दोषभेदेन लिङ्गनाश लक्षणानि	५५०
३४ दृष्ट्याश्रया द्वादश रोगाः	५५०
३५-३६ पित्तविदग्धदृष्टिलक्षणम्	५५०
३७-३८ कफविदग्धदृष्टिलक्षणम्	५५०
३९ धूमदर्शिलक्षणम्	५५०
४० ह्रस्वजाड्यनकुलान्ध्य- योर्लक्षणम्	५५१
४१ गम्भीरिकालक्षणम्	५५१
४२ आगन्तुतिमिरलक्षणम्	५५१
४३-४४ अनिमित्तलिङ्गनाश- लक्षणम्	५५१
४५ अभिघातजलिङ्गनाश- लक्षणम्	५५१
४६ नेत्ररोगनिदानोपसंहारः	५५१

अष्टमोऽध्यायः ८।

१-३ चिकित्सितप्रविभाग- विज्ञानीयोपक्रमः	५५१
४-५ नेत्ररोगाणां साध्यासाध्य- विचारः	५५२
६ छेद्या नेत्ररोगाः	५५२
७ लेख्या नेत्ररोगाः	५५२
८ भेद्या वेध्याश्च नेत्ररोगाः	५५२
९-१० अशस्त्रकृत्या नेत्ररोगाः	५५२
११ याप्या असाध्याश्च नेत्ररोगाः	५५२

नवमोऽध्यायः ९।

१-२ वाताभिष्यन्दप्रतिषेधो- पक्रमः	५५२
३-४ अभिष्यन्दाधिमन्थयो- सामान्यचिकित्सा	५५३
५-१३ वाताभिष्यन्दाधिमन्थ- योर्विशेषचिकित्सा	५५३
१४-१६ वाताभिष्यन्दे मधु- कायजनम्	५५३
१७-१९ अन्यतोवातमारुतपर्ययोश्चि- कित्सा	५५४

विषया .	पृष्ठं.	विषयाः.	पृष्ठं.	विषयाः.	पृष्ठं.
२०-२४ शुष्कपाकचिकित्सा	५५४	४५-४६ पूयालकसचिकित्सा	५६०	११-१३ छेदनानन्तर प्रतिसा-	
२५ सर्ववातजनेत्ररोगेषु		४७-४९ प्रक्लिन्नवर्तमचिकित्सा	५६१	रणविधि.	५६४
वाताभिष्यन्दचिकित्सा		५० तीक्ष्णाञ्जनदुर्बलस्य		१४-१५ आवस्थि कशलचिकित्सा	५६४
कार्या	५५४	नयनस्य प्रत्यञ्जनम्	५६१	१६ अर्मेणोपचिकित्सा	५६५
दशमोऽध्यायः १० ।		५१-५३ प्रक्लिन्नवर्तमनि चूर्णा-		१७ शुक्रचिकित्साया अर्मे-	
१-२ पित्ताभिष्यन्दप्रति-		ञ्जनम्	५६१	ण्यप्यतिदेशः	५६५
पेधोपक्रमः	५५४	त्रयोदशोऽध्यायः १३ ।		१८ छेदनार्हमर्म	५६५
३-१२ पित्ताभिष्यन्द-		१-२ लेह्यरोगप्रतिपेधो-		१९ सम्यक्छिन्नसामर्मणो	
चिकित्सा	५५४-५५५	पक्रम	५६१	लक्षणम्	५६५
१३-१५ अम्लाभ्युषितशुत्तयो-		३-८ वर्तमलेखनविधि.	५६२	२० सिराजालच्छेदनविधिः	५६५
ध्विकित्सा	५५५	९ सम्यग्लिरितस्य वर्तम-		२१ सिराजपिडकाच्छेदन-	
१६ धूमदर्शिनश्चिकित्सा	५५६	नो लक्षणम्	५६२	विधिः	५६५
एकादशोऽध्यायः ११ ।		१०-१२ दुर्लिखितस्य वर्तमनो		२२ सिराजालसिराजपिडकयोः	
१-२ श्लेष्माभिष्यन्दप्रतिपे-		लक्षणम्	५६२	प्रतिसारणम्	५६५
धोपक्रम.	५५६	१३ अतिलिखितवर्तमनो		२३-२४ पर्वणिकाच्छेदनविधि.	५६५
३-९ श्लेष्मजाभिष्यदाधिमन्थयो-		लक्षणम्	५६२	२५-२८ अर्मेणि लेखनीयचूर्णानि	५६५
ध्विकित्सा	५५६	१४ अवस्थाविशेषे प्रच्छा-		२९-३३ वर्तमार्शभादीना छेदन-	
१०-१२ बलासग्रथिते अञ्जन-		नपूर्वकं लेखनम्	५६२	विधि.	५६५
योगः	५५७	१५ श्यावकर्दमवर्तमनो		षोडशोऽध्यायः १६ ।	
१३-१४ पिष्टके अञ्जनयोग.	५५७	समलेखनोपदेश.	५६२	१-२ पक्ष्मकोपप्रतिपेधोपक्रमः	५६६
१५ प्रक्लिन्नवर्तमनि अञ्जन-		१६ कुत्रचिच्छेदनपूर्वकं		३-६ पक्ष्मकोपे शस्तकर्म	
योग	५५७	लेखनम्	५६२	विवि	५६६
१६-१७ नेत्रकण्डूचिकित्सा	५५७	१७-१८ क्वचिद्धेदनपूर्वकं		७ ,, अग्निक्षारविधि	५६६
१८ बलासग्रथितपिष्टकप्रक्लिन्न-		लेखनम्	५६२	८ ,, प्रतिसारणविधि.	५६६
वर्तमसु श्लेष्माभिष्य-		चतुर्दशोऽध्यायः १४ ।		९ पक्ष्मोपरोधचिकित्सितो-	
न्दचिकित्साति-		१-२ मेघरोगप्रतिपेधोपक्रम.	५६३	पसंहार	५६७
देश	५५७	३-४ मेदने सामान्यो विधिः	५६२	सप्तदशोऽध्यायः १७ ।	
द्वादशोऽध्यायः १२ ।		५ लग्ने मेदनविधि.	५६३	१-२ दृष्टिगतरोगप्रतिपे-	
१-२ रक्ताभिष्यन्दप्रतिपेधो-		६ अञ्जननामिकाया		धोपक्रम	५६७
पक्रम	५५८	मेदनविधि.	५६३	३ दृष्टिगतरोगाणां साध्या-	
३-१४ रक्ताभिष्यन्द रक्ताधिमन्थ-		७ अभिन्नाञ्जननामिकाचि-		साध्यत्वविचार	५६०
सिरोत्पात सिराहर्षाणा		कित्सा	५६३	३-५ पित्तविदग्धदृष्टिचिकित्सा	५६७
सामान्यचिकित्सा	५५८	८ कृमिग्रन्थिचिकित्सा	५६३	६-७ पित्तविदग्धदृष्टौ चत्वा-	
१५-१६ सिरोत्पाते विशेषचि-		९ उपनाहचिकित्सा	५६३	रोऽञ्जनयोगा	५६७
क्रित्सितं	५५८	१०-११ पक्षसु मेघरोगेषु सामा-		८-११ दिनरात्र्यन्धयोरञ्जन-	
१७-१८ सिराहर्षे अञ्जनयोगः	५५९	न्यविधि.	५६३	योगाः	५६७
१९-२३ अर्जुनचिकित्सा	५५९	पञ्चदशोऽध्यायः १५ ।		१२-१४ दिवान्ध्ये चूर्णाञ्जनम्	५६८
२४-२६ अर्जुने लेह्याञ्जनम्	५५९	१-२ छेद्यरोगप्रतिपेधोपक्रम.	५६३	१५ दिवान्ध्ये कल्काञ्जनम्	५६८
२७-३५ स्रग्गणशुक्रचिकित्सा	५५९	३ छेदनस्य प्राक्कर्म	५६४	१६-१८ नक्तान्ध्ये वर्त्यञ्जनयोगा.	५६८
३६-३७ अजकाजातचिकित्सा	५६०	४-१० अर्मेणच्छेदनविधि.	५६४	१९-२२ ,, रसक्रियाञ्जनम्	५६८
३८-४४ नेत्रपाकचिकित्सा	५६०			२३-२६ ,, यकृतयोगाः	५६८

विषयाः.	पृष्ठं.	विषयाः.	पृष्ठं.	विषयाः.	पृष्ठं.
२७ दिवान्धे गुटिकाजनम्	५६९	८५-८६ दुष्टव्यवाहाराचारजा		४७ आश्रयोत्तनसैकयोः	
२८ याप्यतिमिरचिकित्सा	५६९	व्यापदः	५७४	प्रयोगकालः	५७८
२९-३० वाततिमिरचिकित्सा	५६९	८७-९५ तासां चिकित्सा	५७४	४८-५० शिरोवस्तिविधिः	५७८
३१ तिमिरे त्रिफलाप्रयोगः	५६९	९६-१०० अवगिष्टदोषप्रसाद-		५१-५२ अजनमेदाः कालश्च	५७८
३२-३४ तिमिरे दोषभेदेन		नार्थमजनम्	५७४	५३ लेखनाजनविधानम्	५७८
नस्ययोगाः	५६९	अष्टादशोऽध्यायः १८ ।		५४ लेखनाजनगुणाः	५७९
३५ वातजतिमिरे पुटपाका-		१-४ क्रियातृप्तोपक्रमः	५७५	५५ रोपणाजनविधानम्	५७९
जनम्	५७०	५-११ नेत्रे तर्पणविधिः	५७५	५६ प्रसादनाजनविधानम्	५७९
३६-३७ वातजरागितिमिरचि-		१२-१३ सम्यक्त्वसूत्रनेत्रलक्षणम्	५७६	५७ पूर्वोक्ताजनानां प्रयोग-	
कित्तितम्	५७०	१४ अतिवृत्तनेत्रलक्षणम्	५७६	कालः	५७९
३८-४० पित्तजतिमिरचिकि-		१५ हीनवृत्तनेत्रलक्षणम्	५७६	५८ गुटिकारसचूर्णमेदेनाज-	
त्तितम्	५७०	१६ हीनातिवृत्तयोश्चिकित्सा	५७६	नत्रैविध्यम्	५७९
४१-४३ कफतिमिरे नस्यधूम-		१७ तर्पणविषयः	५७६	५९ गुटिकाजनप्रमाणम्	५७९
तर्पणपुटपाकाजन-		१८ तर्पणाविषयः	५७६	६० रसक्रियाजनचूर्णाजनयोः	
रसक्रियाजनयोगाः	१५१	१९ पुटपाकस्य विषया-		प्रमाणम्	५७९
४४-४५ सर्वजकाचचिकित्सा	५७७	विषयाः	५७६	६१ अजनस्थापनार्ह-	
४६-४७ तिमिरेष्वभिध्यन्दचिकि-		२०-२१ पुटपाकस्यावस्थिकः		पात्राणि	५७९
त्सातिट्टेराः	५७१	कालः	५७६	६२-६३ अजनशलाकाकृतिः	५७९
४८-५१ तिमिरे आहारविधिः	५७२	२२ त्रिविधपुटपाकविषयाः	५७६	६४-६५ अजनविधिः	५७९
५२ रागप्राप्ते तिमिरे		२३ सेहनपुटपाकविधिः	५७६	६६ अकालप्रक्षालनदोषाः	५८०
सिरामोक्षनिषेधः	५७२	२४-२५ लेरानपुटपाकविधिः	५७६	६७ प्रक्षालनार्हमक्षि	५८०
५३ तिमिरस्य साध्यासाध्य-		२६ रोपणपुटपाकविधिः	५७६	६८-६९ अजनानर्हाः	५८०
विचारः	५७२	२७ सेहनलेरानयोः पूर्वकर्म	५७६	७०-७३ अजनवैगुण्ये व्यापदः	५८०
५४ याप्यतिमिरचिकित्सा	५७२	२८ तर्पणपुटपाकयोः परि-		७४ अजनव्यापदां चिकित्सा	५८०
५५-६० श्लेष्मिके लिङ्गनाशे		हारकालः	५७७	७५ लेखनाजनस्य समयो-	
शस्त्रकर्मविधिः	५७२	२९ " परिहा-		गलक्षणम्	५८०
६१-६३ सम्यग्विद्वे नेत्रे		र्याणि	५७७	७६ " अतियोग-	
पश्चात्कर्म	५७३	३० " व्यापचि-		लक्षणम्	५८०
६४-६६ सम्यगिलखितलक्षणम्	५७३	कित्सा	५७७	७७ " अतियोग-	
६९-७० सम्यगिलखिते धावना-		३१ पुटपाकस्य सम्यग्योग-		प्रतिकारः	५८०
दिविधिः	५७३	लक्षणं	५७७	७८ " हीनयोगल-	
७१ श्लेष्मिके लिङ्गनाशे		३२ " अतियोगहीनयोग-		क्षणं तत्प्रती-	
शस्त्रकर्मानर्हाः	५७३	योर्लक्षणम्	५७७	कारश्च	५८०
७२-७९ दैवकृतछिद्रादन्यत्र वैधे		३३-३८ पुटपाकविधिः	५७७	७९ प्रसादनाजनस्य समयो-	
चिकित्सा	५७३	३९-४० तर्पणपुटपाकयोर्व्यापदः	५७७	गलक्षणं	५८०
८० शस्त्रकर्मानर्हो लिङ्गनाशः	५७४	४१ तर्पणपुटपाकयोर्गुणाः	५७७	८० " अतियो-	
८१ निर्लिखितस्यापि दोषस्य		४२ तयोर्व्यापच्चिकित्सा	५७७	गलक्षणं	
पुनरावृत्तिकारणम्	५७४	४३ तर्पणपुटपाकयोः पूर्वक-		तच्चिकि-	
८२ दुष्टशलाकाजनित-		र्म पश्चात्कर्म च	५७७	त्सा च	५८०
व्यापदः	५७४	४४ आश्रयोत्तनसैकयोर्गुणाः	५७७	८१ रोपणाजनस्य समयोपा-	
८३-८४ शस्त्रकर्मयोग्यशलाका-		४५ आश्रयोत्तने विन्दुसंख्या	५७८	तियोगलक्षणम्	५८०
कथनम्	५७४	४६ परिषेकधारणकालः	५७८		

विषया.	पृष्ठं.	विषया	पृष्ठं.	विषया.	पृष्ठं.
८२ प्रमादनरोपणयोर्हिनयो- गलक्षणम्	५८१	१६ कर्णगतान्यरोगलक्षणा- तिदेश	५८६	३-५ नासारोगाणा नामतो निर्देश	
८३ पूर्वोक्तबीजेनान्यान्य- जनानि कार्याणि	५८१	एकविंशतितमोऽध्यायः २१ ।		६-७ अपीनसलक्षणम्	५९०
८४-९३ चूर्णाञ्जनविधानम्	५८१	१-२ कर्णगतारोगप्रतिषे- धोपक्रमः	५८७	८ पूतिनस्यलक्षणम्	५९०
९४-९७ भद्रोदयाञ्जनम्	५८२	३ कर्णरोगे सामान्यचि- कित्सा	५८७	९ नासापाकलक्षणम्	५९०
९८-९९ तगराद्यञ्जनं	५८२	४-५ कर्णशूल-प्रणाद वाधिर्य- क्ष्वेडानां सामान्य- चिकित्सा	५८७	१० पूयरक्तलक्षणम्	५९१
१००-१०२ मन शिलाद्यञ्जनम्	५८२	६-७ कर्णशूले नाडीस्वेद ८ ,, पिण्डस्वेदः	५८७	११-१२ क्षवथुलक्षणम्	५९१
१०३-१०४ कास्याद्यञ्जनम्	५८२	९-१० ,, स्नेहस्वेद	५८७	१३ भ्रंशथुलक्षणम्	५९१
१०५-१०६ पथ्याद्यञ्जनम्	५८२	११ कर्णस्वेदस्य पश्चात्कर्म	५८७	१४ दीप्तलक्षणम्	५९१
एकोनविंशतितमोऽध्यायः १९ ।		१२ कर्णरोगे बलातैलम्	५८७	१५ नासाप्रतीनाहलक्षणम्	५९१
१-२ नयनाभिघातप्रतिषेधो- पक्रम	५८२	१३-१९ कतिपये कर्णपूरणयोगा	५८७	१६ नासास्त्रावलक्षणम्	५९१
३-५ नयनाभिघाते सामान्य- चिकित्सा	५८२	२०-२२ कर्णरोगे दीपिकातैलम्	५८८	१७ नासाशोषलक्षणम्	५९१
६ नयनाभिघातस्य साध्या- साध्यत्वविचार	५८३	२३-२८ ,, कतिपये योगा.	५८८	१८-२१ अनुत्तरोगलक्षणातिदेशः	५९१
७ अतिप्रविष्टनयनचिकित्सा	५८३	२९-३० पित्तजकर्णशूले विशेष- चिकित्सित	५८८	त्रयोविंशतितमोऽध्यायः २३ ।	
८ अतिनिर्गतनयनचिकित्सा	५८३	३१-३३ श्लेष्मजकर्णशूले ,,	५८८	१-२ नासागतारोगप्रतिषेधो- पक्रमः	५९२
९-१५ कुकूणकलक्षण चिकित्सा च	५८४	३४-३८ वाधिर्ये कतिपये योगा.	५८८	३-४ पीनस-पूतिनस्ययोश्चि- कित्सा	५९२
१६ बालानां शुक्लेरुतनार्थ- मञ्जनम्	५८४	३९-४१ कर्णस्त्राव-पूतिकर्ण- किमिकर्णकेषु सामा- न्यचिकित्सा	५८९	५ नासापाकचिकित्सा	५९२
१७-२० नेत्रचिकित्सितोपसंहारः	५८४	४२-४८ कर्णस्त्रावे कतिपये कर्णपूरणयोगा	५८९	६ पूयरक्तचिकित्सा	५९२
विंशतितमोऽध्यायः २० ।		४९-५० पूतिकर्णचिकित्सा	५८९	७ क्षवथुभ्रंशध्वोश्चिकित्सा	५९२
१-२ कर्णगतारोगविज्ञानीयो- पक्रम	५८५	५१ किमिकर्णचिकित्सा	५८९	८ दीप्तचिकित्सा	५९२
३-५ कर्णरोगाणा नामतो निर्देश	५८५	५२-५३ किमिकृतदौर्गन्ध्य- चिकित्सा	५८९	९ नासानाहचिकित्सा	५९२
६ कर्णशूललक्षणम्	५८५	५४ कर्णक्ष्वेडचिकित्सा	५८९	१० नासास्त्रावचिकित्सा	५९२
७ कर्णप्रणादलक्षणम्	५८५	५५ कर्णगूधचिकित्सा	५८९	११-१२ नासाशोषचिकित्सा	५९२
८ बाधिर्यलक्षणम्	५८५	५६ कर्णकण्डूचिकित्सा	५९०	चतुर्विंशतितमोऽध्यायः २४ ।	
९ कर्णक्ष्वेडलक्षणम्	५८६	५७ कर्णप्रतीनाहचिकित्सा	५९०	१-२ प्रतिश्यायप्रतिषेधो- पक्रम	५९३
१० कर्णस्त्रावलक्षणम्	५८६	५८ कर्णपाकचिकित्सा	५९०	३ प्रतिश्यायनिदानम्	५९३
११ कर्णरून्-कर्णगूधकयो- र्लक्षणम्	५८६	५९ कर्णगतकीटादिचिकित्सा	५९०	४ प्रतिश्यायसंप्राप्ति	५९३
१२ कर्णप्रतीनाहलक्षणम्	५८६	६० कर्णगतारोगविज्ञानी- योपक्रम	५९०	५ प्रतिश्यायपूर्वरूपम्	५९३
१३ किमिकर्णलक्षणम्	५८६	द्वाविंशतितमोऽध्यायः २२ ।		६-१३ प्रतिश्यायस्य दोषमेदेन लक्षणानि	५९३
१४ कर्णमिद्विषलक्षणम्	५८६	१-२ नासागतारोगविज्ञानी- योपक्रम	५९०	१४ दुष्टप्रतिश्यायलक्षणम्	५९४
१५ कर्णपाकपूनीकर्णयो- र्लक्षणम्	५८६			१६-१७ प्रतिश्यायोपपन्नवा	५९४

विषयाः	पृष्ठं.
२३-२४ पक्वप्रतिश्याये वमनम्	५९५
२५ वातिकप्रतिश्याय- चिकित्सा	५९५
२६-२९ पैत्तिकरक्तोत्थप्रतिश्या- यचिकित्सा	५९५
३०-३३ कफजप्रतिश्यायचिकित्सा	५९५
३४-३५ सानिपातिकप्रतिश्याय- चिकित्सा	५९५
३६-३७ प्रतिश्याये मुस्तादियोगः	५९५
३८-४१ प्रतिश्याये दशक्षीरं घृतम्	५९६
४२ प्रतिश्याये क्रिमिघ्नो विवि.	५९६
पञ्चविंशतितमोऽध्यायः २५ ।	
१-२ शिरोरोगविज्ञानीयो- पक्रमः	५९६
३-४ शिरोरोगाणां नामतो निर्देशः	५९६
५ वातिकशिरोरोगलक्षणम्	५९६
६ पैत्तिकशिरोरोगलक्षणम्	५९६
७ कफजशिरोरोगलक्षणम्	५९६
८ सानिपातिकरक्तजशि- रोरोगयोर्लक्षणम्	५९७
९ क्षयजशिरोरोगलक्षणम्	५९७
१० क्रिमिजशिरोरोगलक्षणम्	५९७
११-१२ सूर्यावर्तलक्षणम्	५९७
१३-१४ अनन्तवातलक्षणम्	५९७
१५ अर्धावमेदलक्षणम्	५९७
१६-१७ शङ्खकलक्षणम्	५९७
षड्विंशतितमोऽध्यायः २६ ।	
१-२ शिरोरोगप्रतिषेधोपक्रमः	५९८
३-११ वातिकशिरोरोग- चिकित्सा	५९८
१२-१७ पित्तरक्तजशिरोरोगयो- श्चिकित्सा	५९८
१८-२३ कफजशिरोरोगचिकित्सा	५९९
२४ सानिपातिकशिरोरोग- चिकित्सा	५९९
२५ क्षयजशिरोरोग- चिकित्सा	५९९
२६-२९ क्रिमिजशिरोरोग- चिकित्सा	५९९
३० सूर्यावर्तकचिकित्सा	५९९

विषयाः	पृष्ठं.
३१-३५ अर्धावमेदकचिकित्सा	६००
३६-३७ अनन्तवातचिकित्सा	६००
३८-४३ शङ्खकचिकित्सा	६००
४४-४६ शालाक्यतन्त्रोपसंहारः	६०१
सप्तविंशतितमोऽध्यायः २७ ।	
१-३ नवग्रहाकृतिविज्ञानी- योपक्रमः	६०१
४-५ बालग्रहाणां नामतो निर्देशः	६०१
६ ग्रहाणां बालावेशे हेतुः	६०१
७ देहं विशन्तो ग्रहाः कस्मान्नोपलभ्यन्ते	६०१
८ स्कन्दग्रहार्तलक्षणम्	६०१
९ स्कन्दापस्मार्तलक्षणम्	६०२
१० शकुनिग्रहार्तलक्षणम्	६०२
११ रेवतीग्रहार्तलक्षणम्	६०२
१२ पूतनाग्रहार्तलक्षणम्	६०२
१३ अन्धपूतनार्तलक्षणम्	६०२
१४ शीतपूतनार्तलक्षणम्	६०२
१५ मुखमण्डिकार्तलक्षणम्	६०२
१६ नैगमेपार्तलक्षणम्	६०२
१७ असाध्यग्रहार्तलक्षणम्	६०२
१८-२१ साध्यग्रहार्तचिकित्सा	६०३
अष्टाविंशतितमोऽध्यायः २८ ।	
१-२ स्कन्दग्रहप्रतिषेधोपक्रमः	६०३
३ स्कन्दग्रहे परिषेचनम्	६०३
४ " अभ्यञ्जनार्थं तैलम्	६०३
५ " घृतं	६०३
६ " धूपनम्	६०३
७ " धारणद्रव्याणि	६०३
८ " बलिः	६०३
९ " स्नानम्	६०३
१०-१४ " रक्षाविधानम्	६०३
एकोनविंशतितमोऽध्यायः २९ ।	
१-२ स्कन्दापस्मारप्रतिषे- धोपक्रमः	६०४
३ स्कन्दापस्मारार्ते परि- षेकः	६०४
४ " तैलघृते	६०४
६ " उत्सादनधूपने	६०४

विषयाः	पृष्ठं.
७-८ स्कन्दापस्मारार्ते बलिः स्नानं च	६०४
९ " रक्षाविधानम्	६०४
त्रिंशत्तमोऽध्यायः ३० ।	
१-२ शकुनिप्रतिषेधोपक्रमः	६०४
३ शकुनिग्रहार्ते परिषेकः	५०४
४-५ " अभ्यञ्जन- तैलप्रदेहौ	६०५
६ " धूपन धार- णीयानि च	६०५
७ " बलिः	६०५
८ " स्नानं	६०५
९ " पूजा	६०५
१०-११ " रक्षाविधानं	६०५
एकविंशत्तमोऽध्यायः ३१ ।	
१-२ रेवतीप्रतिषेधोपक्रमः	६०५
३ रेवतीग्रहार्ते सेचनम्	६०५
४ " अभ्यञ्जनं तैलम्	६०५
५ " पानार्थं घृतम्	६०५
६ " धूपनम्	६०५
७ " धारणीयानि	६०५
८ " बलिः	६०५
९ " स्नानम्	६०५
१०-११ " रक्षाविधानम्	६०६
द्वाविंशत्तमोऽध्यायः ३२ ।	
१-२ पूतनाप्रतिषेधोपक्रमः	६०६
३ पूतनाग्रहार्ते परिषे- चनम्	६०६
४ " अभ्यञ्जनं तैलम्	६०६
५ " घृतम्	६०६
६-७ " धूपनम्	६०६
८ " बलिः	६०६
९ " स्नानम्	६०६
१०-११ " रक्षाविधानम्	६०६
त्रयविंशत्तमोऽध्यायः ३३ ।	
१-२ अन्धपूतनाप्रतिषेधो- पक्रमः	६०६
३ अन्धपूतनार्ते परिषे- चनम्	६०७

विषया.	पृष्ठ.	विषया:	पृष्ठं.	विषया.	पृष्ठं.
३-४ अन्धपूतनाते तैलं घृतं च ६०७		१७-२२ किभूतान् वालान् ग्रहा		५० श्लेष्मपित्तज्वरलक्षणम्	६१६
५ ,, प्रदेहः ६०७		आविशन्ति ६०९-६१०		५१-५३ विषमज्वरसंप्राप्तिः	६१७
६ ,, धूपनम् ६०७		अष्टत्रिंशत्तमोऽध्यायः ३८ ।		५४ प्रलेपकलक्षणम्	६१७
७ ,, वलि ६०७		१-२ योनिव्यापत्प्रतिषेधो-		५५ चतुर्थकादिविपर्ययज्वर-	
८ ,, स्नानम् ६०७		पक्रमः ६१०		लक्षणम्	६१७
९ ,, रक्षाविधा-		३-५ योनिरोगनिदानम् ६१०		५६ विषमस्येकीयमतेनाग-	
नम् ६०७		६-८ दोषमेदेन योनिरोग-		न्तुकलम् ६१७	
चतुर्विंशत्तमोऽध्यायः ३४ ।		सख्या ६१०		५७-५८ विषमज्वराणामारम्भ-	
१-२ शीतपूतनाप्रतिषेधो-		९-११ वातजयोनिरोगाणां		कदोषा. ६१७	
पक्रम ६०७		लक्षणानि ६११		५९-६१ शीतपूर्वदाहपूर्वज्वर-	
३ शीतपूतनाते परिषेक ६०७		१२-१४ पित्तजयोनिरोगाणां		योर्लक्षणम् ६१८	
४ ,, तैलं ६०७		लक्षणानि ६११		६२ विषमज्वराणां स्वका-	
५ ,, घृतं ६०७		१५-१७ कफजयोनिरोगाणां		लेपद्वयम् ६१८	
६ ,, धूप ६०७		लक्षणानि ६११		६३-६५ विषमज्वराणामुपशा-	
७-८ ,, वलि स्नानं च ६०७		१८-२० स्नानिपातिकयोनिरो-		न्तवेगानामपि देहे-	
९ रक्षाविधानम् ६०७		गाणां लक्षणानि ६११		वऽस्थानम् ६१८	
पञ्चत्रिंशत्तमोऽध्यायः ३५ ।		२१-२३ वातजयोनिरोगचि-		६६ कायचिकित्साविदां	
१-२ मुखमण्डिकाप्रतिषेधो-		कित्सा ६११		मतेन विषमज्वर-	
पक्रमः ६०७		२४-२६ पित्तजयोनिरोगचिकित्सा ६१२		संप्राप्ति ६१८	
३ मुखमण्डिकार्ते परिषे-		२७-३० कफजयोनिरोगचिकित्सा		६७ विषमज्वराणामाश्रय-	
चनम् ६०८		३१-३२ कौमारतन्त्रोपसहार ६१२		भूता धातव ६१८	
४ ,, तैलम् ६०८		षट्कोनचत्वारिंशत्तमोऽ-		६८ एकीयमते विषमस्य	
५ ,, घृतम् ६०८		ध्यायः ३९ ।		भूताभिषङ्गजलम् ६१९	
६ ,, धूप ६०८		१-२ ज्वरप्रतिषेधोपक्रम. ६१३		६९-७० विषमज्वराणां लक्षणानि ६१९	
७-८ ,, वलि स्नानं च ६०८		३-७ कायचिकित्सोपक्रमः ६१२		७१-७४ विषमज्वराणां नियत-	
९ ,, रक्षाविधा-		८-१२ रोगेषु ज्वरस्य प्राधा-		कालागमने हेतु ६१९	
नम् ६०८		न्यम् ६१३		७५-८२ विविधागन्तुज्वराणां	
पट्त्रिंशत्तमोऽध्यायः ३६ ।		१३ ज्वरस्वरूपम् ६१३		लक्षणानि ६१९	
१-२ नैगमेपप्रतिषेधोपक्रम ६०८		१४ ज्वरमेदा. ६१४		८३-९१ धातुगतज्वराणां	
३ नैगमेपार्ते परिषेक ६०८		१५-२२ ज्वरसंप्राप्ति ६१४		लक्षणानि ६२०	
४ ,, तैलम् ६०८		२३-२४ ज्वरे गात्रौष्ये हेतुः ६१४		९२-९६ ज्वराणां साध्यासाध्य-	
५ ,, घृतम् ६०८		२५-२८ ज्वरपूर्वरूपम् ६१४		लक्षणम् ६२०	
६ ,, धारणीयानि ६०८		२९-३० वातज्वरलक्षणम् ६१५		९७-९९ ज्वरपूर्वरूपे चिकित्सा ६२१	
७-८ ,, धूप ६०८		३१-३२ पित्तज्वरलक्षणम् ६१५		१००-१०१ आमज्वरे लङ्घनम् ६२१	
९-१० ,, वलि स्नानं च ६०८		३३-३४ कफज्वरलक्षणम् ६१५		१०२ लङ्घनानर्हा ज्वरिण. ६२१	
११ ,, रक्षाविधानम् ६०८		३५-३७ स्नानिपातिकज्वरलक्ष-		१०३ ज्वरे लङ्घनगुणाः ६२१	
सप्तत्रिंशत्तमोऽध्यायः ३७ ।		णम् ६१५		१०४ सुलङ्घितलक्षणम् ६२२	
१-२ प्रक्षोत्पत्त्यध्यायोपक्रमः ६०९		३८-४० अभिन्यासज्वरलक्षणम् ६१५		१०५ अतिलङ्घितलक्षणम् ६२२	
३-१६ नवबालग्रहाणामुत्प-		४१-४४ संनिपातज्वरमेदाः ६१६		१०६ ज्वरे उष्णोदकम् ६२२	
त्तिवर्णनम् ६०९		४५ संनिपातज्वरमर्गदा ६१६		१०७-१०८, अवस्थाविशेषे	
		४६-४७ वातपित्तज्वरलक्षणम् ६१६		शीतोदकम् ६२२	
		४८-४९ वातश्लेष्मज्वरलक्षणम् ६१६		१०९ ,, यवागूः ६२२	

विषयाः.	पृष्ठं.	विषयाः.	पृष्ठं.	विषयाः.	पृष्ठं.
११४ आमज्वरे पाचनयोगाः	६२२	२०१ संनिपाते सामान्य-		१० पित्तातिसारलक्षणम्	६३९
११५ पक्वज्वरलक्षणम्	६२३	चिकित्सा	६२९	११ कफातिसारलक्षणम्	६३९
११६-११८ आमज्वरलक्षणम्	६२३	२०१-२०३ ,, क्षीरयोगाः	६२९	१२ संनिपातातिसारलक्षणम्	६३९
११९-१२० ज्वरे औषधदान-		२०२-२१० ,, कतिपय-		१३-१४ शोकजातिसारलक्षणम्	६३९
कालः	६२३	योगाः	६२९	१५-१६ आमातिसारलक्षणम्	६३९
१२१ आमज्वरे औषधदाने		२११-२१७ विषमज्वरे विशेष-		१७-१८ आमपक्वमललक्षणम्	६४०
दोषाः	६३३	चिकित्सितम्	६३०	१९-२१ अतिसारस्यासाध्य-	
१२२ ज्वरे आवस्थिकं कर्त-		२१८-२५० विषमज्वरजीर्णज्वर-		लक्षणानि	६४०
व्यम्	६२३	योर्धृतयोगाः	६३१-६३२	२२-२३ अनुक्तातिसाराणां	
१२३-१२५ ज्वरे शोधनावस्था	६२३	२५४-२५५ पञ्चसारम्	६३२	दोषजेष्वेवान्त-	
१२६-१२९ ज्वरे वमनादिक्रमः	६२४	२५६ जीर्णज्वरे लाक्षादितैलम्	६३२	भावः	६४०
१३० ज्वरे आध्माने उदरलेपः	६२४	२५७-२५८ क्षीरिदृक्षादितैलम्	६३२	२४-३४ अतिसारचिकित्सा-	
१३१ ,, ऊर्ध्ववाते फलवर्तिः	६२४	२५९-२६४ विषमज्वरे विशेष-		सूत्रम्	६४०-६४१
१३२ ,, ,, यवागूः	६२४	चिकित्सितम्	६३३	३५-५१ आमातिसारे पाचन-	
१३३ रुक्षस्य ज्वरे सर्पिः	६२४	२६५ भूताभिषङ्गोत्थज्वर-		योगाः	६४१
१३४ ज्वरे संशमनम्	६२४	चिकित्सितम्	६३३	५२-५७ सञ्जले अतिसारे कति-	
१३५-१३७ ज्वरे तर्पणम्	६२४	२६६-२७० विविधागन्तुज्वर-		पययोगाः	६४२
१३८-१४० द्वन्द्वज्वराणां		चिकित्सा	६३३	५८-५९ आमातिसारे आहारक-	
पथ्यम्	६२४	२७१-२८१ ज्वरे शीतप्रतीकारः	६३४	ल्पना	६४२
१४१ ज्वरे येषां यवागूरहिता	६२४	२८२-२९४ ज्वरे दाहप्रतीकारः	६३४	६०-६६ पैतिके आमातिसारे	
१४२ ज्वरे तक्तप्रयोगः	६२५	२९५-३०७ ज्वरोपद्रव-		पाचनयोगः	६४२
१४३-१४४ ज्वरे क्षीरप्रयोगः	६२५	चिकित्सा	६३५-६३६	६७-७९ पक्वपित्तातिसारे	
१४५-१४९ ,, हितभोजनो-		३०८ वातज्वरे निरुहानुवासने	६३६	शमनयोगाः	६४३
पदेशः	६२५	३०९-३१२ पित्तज्वरे ,,	६३६	८०-८८ अतिसारे पुटपाकयोगाः	६४४
१५०-१५५ ,, आहारोपयो-		३१३ कफज्वरे ,,	६३६	८९-९० ,, कौटजं	
गीनि द्रव्याणि	६२५	३१४ ससर्गसंनिपातयोः ,,	६३७	फाणितम्	६४४
१५६-१६२ ,, असेव्यानि	६२६	३१५-३१६ ज्वरे स्नेहोपयोगः	६३७	९१-९२ ,, यवागूयोगाः	६४४
१६३ ज्वरे आयासनिषेधः	६२६	३१८-३१९ ,, हतावशेषपित्त-		९३-९८ ,, कतिपये योगाः	६४५
१६४ शान्तज्वरेऽपि शोधनम्	६२६	चिकित्सा	६३७	९९-१०२ ,, क्षीरयोगाः	६४५
१६५ ज्वरे स्नाननिषेधः	६२६	३२० ,, धृतदानयोग्य-		१०३-१०५ सरक्ते अतिसारे	
१६६-१६७ सक्षेपतः सर्वज्वर-		कालः	६३७	कतिपये योगाः	६४५
चिकित्सितम्	६२६	३२१ मुच्यमानज्वरलक्षणम्	६३७	१०६ अतिसारे वमनम्	६४५
१६८-१७४ वातज्वरे, शमन-		३२२ ज्वरमुक्तलक्षणम्	६३७	१०७-१११ अतिसारे वस्ति-	
कषायाः	६२७	३२३-३२४ ज्वरस्यान्यरोगेभ्यो		योगाः	६४६
१७५-१८३ पित्तज्वरे शमन-		गरीयस्त्वं	६३८	११२ ,, गुददौर्बल्य-	
कषायाः	६२७-६२८	चत्वारिंशत्तमोऽध्यायः ४० ।		चिकित्सा	६४६
१८४ पित्तज्वरे मूर्धप्रलेपः	६२८	१-२ अतिसारप्रतिषेधोपक्रमः	६३८	११३ ,, शूलोपद्रव-	
१८५ पित्तज्वरे गण्डूषयोगः	६२८	३-५ अतिसारनिदानम्	६३८	चिकित्सा	६४६
१८६-१९२ कफज्वरे शमन-		६-७ अतिसारसंप्राप्तिः	६३८	११३-११५ ,, आहारोपयो-	
योगाः	६२८	८ अतिसारपूर्वप्राणि	६३९	गिद्रव्याणि	६४६
१९३-२०० द्वन्द्वज्वरे शमन-		९ वातातिसारलक्षणम्	६३९	११६ रक्तातिसारलक्षणम्	६४६
योगाः	६२९			११७-१२८ रक्तातिसारचिकित्सा	६४६

विषयाः.	पृष्ठ.	विषयाः.	पृष्ठ.	विषयाः.	पृष्ठ.
१३०-१३१ अतिसारे अवस्थायी विरेचनम्	६४७	२९-३० शोषपूर्वरूपाणि	६५५	४९-६६ गुल्मे आवस्थिकी चिकित्सा	६६२-६६३
१३२-१३७ नि सारकलक्षणं चिकित्सा च	६४७-६४८	३१ शोषस्यासाध्यलक्षणानि	६५६	६७-६८ गुल्मोपद्रवशूललक्षणम्	६६४
१३८-१३९ प्रवाहिकालक्षणम्	६४८	३२-३५ शोषे सामान्यचिकित्सा	६५६	६९-७५ गुल्मोपद्रवशूलचिकित्सा	६४६
१४०-१५७ प्रवाहिकाचि- कित्सा	६४८-६५०	३६-३९ शोषिणा देयानि मासानि	६५६	७६ गुल्मं विनाऽपि शूल- सम्भवः	६६५
१५८ अतिसारे यवागूप्रशसा	६५०	४०-४२ शोषे कतिपययोगा	६५६	७७-८० शूलनिदानं संप्राप्तिश्च	६६५
१५९-१६० ,, हेतुविपरीत- चिकित्सा	६५०	४३ ,, घासाघृतम्	६५७	८१ शूलनिरुक्तिः	६६५
१६१ अतिसारे दोषसंसर्गे पूर्व पित्तमुपाचरेत्	६५०	४४-४९ ,, घृतयोगा	६५७	८२-८७ वातजादिभेदेन शूल- लक्षणानि	६६५
१६२ अतिसारनिवृत्तिलक्षणम्	६५१	५०-५४ ,, एलादिरसायनं	६५७	८८-१०२ वातशूलचिकि- त्सा	६६५-६६६
१६३-१६५ कर्मजदोषजभेदेन रोगद्वैविध्यम्	६५१	५५ शोषोपद्रवाणा चिकित्सा	६५८	१०३-१०८ पित्तजशूलचि- कित्सा	६६६
१६६-१६८ ग्रहणीनिदानम्	६५१	५६ शोषे अजाया सर्वथो- पयोगित्वम्	६५८	१०९-११६ श्लैष्मिकशूल- चिकित्सा	६६६
१६९ ग्रहण्या स्थाननिरूपणम्	६५१	५७ शोषहरा रसोनादि- योगा	६५८	११७-११९ पार्श्वशूलनिदानम्	६६७
१७०-१७२ ग्रहणीलक्षणम्	६५१	५८ शोषे परिहार्याणि, दैवव्य- पाश्र्वयचिकित्सा च	६५८	१२०-१२२ पार्श्वशूलचिकित्सा	६६७
१७३ ग्रहणीपूर्वरूपाणि	६५२	द्विचत्वारिंशत्तमोऽध्यायः ४२ ।		१२३-१२५ कुक्षिशूलनिदानम्	६६७
१७४-१७७ ग्रहण्या विशिष्ट- लक्षणानि	६५२	१-२ गुल्मप्रतिषेधोपक्रम	६५८	१२६-१३० कुक्षिशूलचिकित्सा	६६७
१७८-१८२ ग्रहणीचिकित्सा	६५२	३ गुल्मसंप्राप्ति	६५८	१३१-१३२ हृच्छूललक्षणम्	६६८
एकचत्वारिंशोऽध्यायः ४१ ।		४ गुल्मस्य सामान्यरूपम्	६५९	१३३-१३४ हृच्छूलचिकित्सा	६६८
१-२ शोषप्रतिषेधोपक्रम.	६५३	५ गुल्मनिरुक्तिः	६५९	१३५ मूत्रशूललक्षणम्	६६८
३-५ शोषस्य रोगराजत्व- निरूपणम्	६५३	६ गुल्मस्य पाकाभावे हेतुः	६५९	१३६-१३९ विदशूललक्षणम्	६६८
६-७ ,, सानिपातिकत्व- निरूपणम्	६५३	७ गुल्मस्य पञ्चविधत्वम्	६५९	१४०-१४१ मूत्रशूलविदशूलयो- श्चिकित्सा	६६८
८ ,, चतुर्विधो हेतुः	६५३	८-९ गुल्मपूर्वरूपाणि	६५९	१४२-१४५ अन्नशूलनिदानं चिकित्सा च	६६८
९-१० धातुक्षयाद्राजयक्ष्म- सम्भव	६५४	१० वातगुल्मलक्षणम्	६५९	त्रिचत्वारिंशत्तमोऽध्यायः ४३ ।	
११-१५ शोषलक्षणानि	६५४	११ पित्तगुल्मलक्षणम्	६५९	१-२ हृद्रोगप्रतिषेधोपक्रम	६६९
१६ एकीयमतेन शोषभेदाः	६५४	१२ कफगुल्मलक्षणम्	६५९	३-४ हृद्रोगनिदानं संप्राप्तिश्च	६६९
१७ व्यवायशोषलक्षणम्	६५४	१३-१५ रक्तगुल्मलक्षणम्	६६०	५ हृद्रोगभेदाः	६६९
१८ शोकोशोषलक्षणम्	६५४	१६-२३ दोषभेदेन गुल्मचि- कित्सा	६६०	६-१० वातजादिभेदेन हृद्रोग- लक्षणानि	६६९
१९-२० जराशोषलक्षणम्	६५४	२४ गुल्मे षडङ्गघृतम्	६६१	११-१४ वातहृद्रोगचिकित्सा	६६९
२१ अध्वशोषलक्षणम्	६५५	२५-२६ ,, चित्रकादिघृतम्	६६१	१५-१६ पित्तहृद्रोगचिकित्सा	६७०
२२ व्यायामशोषलक्षणम्	६५५	२७-२८ ,, हिङ्गवादिघृतम्	६६१	१७-१९ श्लैष्मिकहृद्रोगचिकित्सा	६७०
२३ व्रणशोषलक्षणम्	६५५	२९-३० ,, दाघिकं घृतम्	६६१	२०-२२ कृमिहृद्रोगचिकित्सा	६७०
२४-२५ उरःक्षतशोषलक्षणम्	६५५	३१-३३ ,, रसोनादिघृतम्	६६१	चतुश्चत्वारिंशत्तमोऽध्यायः ४४ ।	
२६-२८ पूर्वोक्तशोषाणा स्वमते धातुक्षयसङ्गतम्	६५५	३४-३५ वातगुल्मे घृतम्	६६१	१-२ पाण्डुरोगप्रतिषेधोपक्रमः	६७०
		३६ रक्त-पित्तगुल्मे घृतम्	६६१	३ पाण्डुरोगनिदानं संप्रा- प्तिश्च	६७०
		३७-३८ कफगुल्मे घृतम्	६६२		
		३९ सानिपातिकगुल्म- चिकित्सा	६६२		
		४०-४५ गुल्मे पानीयक्षारः	६६२		
		४६-४८ ,, वृथीराद्यरिष्ट.	६६२		

विषयाः	पृष्ठं.	विषयाः	पृष्ठं.	विषयाः	पृष्ठं.
४ पाण्डुरोगसंख्या	६७१	६ मूर्च्छायाः सामान्य-		४८ मदात्यये मद्यस्योपयो-	
५-९ वातजादिभेदेन पाण्डु-		लक्षणम्	६८१	गित्वम्	६८८
रोगलक्षणानि	६७१	७-८ मूर्च्छाभेदाः	६८१	४९ विच्छिन्नमद्यस्य पुनर्मद्य-	
१० कामलालक्षणम्	६७१	९-१० रक्तगन्धजा मूर्च्छा	६८१	सेवने दोषाः	६८८
११ कुम्भकामलालक्षणम्	६७२	११-१३ विषमद्योत्थमूर्च्छा-		५० मद्यजतृष्णासंप्राप्तिः	६८८
१२ हलीमकलक्षणम्	६७२	लक्षणम्	६८१	५१-५३ मद्यजतृष्णाचिकित्सा	६८८
१३ पाण्डुरोगोपद्रवाः	६७२	१४-१९ मूर्च्छाचिकित्सा	६८२	५४ मद्यजदाहसंप्राप्तिः	६८८
१४-२९ पाण्डुरोगचि-		२०-२१ संन्यासलक्षणम्	६८३	५५-६६ मद्यजदाह-	
कित्सा	६७२-६७४	२२-२५ संन्यासचिकित्सा	६८३	चिकित्सा	६८९-६९०
३० कामलाचिकित्सा	६७४	सप्तचत्वारिंशत्तमोऽध्यायः ४७ ।		६७ रक्तजदाहलक्षणम्	६९०
३१-३५ कुम्भकामलाचिकित्सा	६७४	१-२ पानालयप्रतिषेधोपक्रम	६८३	६८-६९ रक्तजदाहचिकित्सा	६९०
३६-३७ पाण्ड्वामयिभिः		३ मद्यगुणाः	६८३	७०-७१ तृष्णानिरोधजदाह-	
सेव्यानि	६७५	४-५ मद्यकर्माणि	६८४	लक्षणम्	६९१
३८ पाण्डुरोगोपद्रवचिकित्सा	६७५	६ मद्यरसाः	६८४	७२ तृष्णानिरोधजदाह-	
३९-४० पाण्डुरोगिणोऽसाध्यल-		७-८ विविधैवेतन्मद्यगुणाः	६८४	चिकित्सा	६९१
क्षणानि	६७५	९-१० अविधिसेवितमद्य-		७३ रक्तपूर्णकोष्ठजदाहलक्षणं	
पञ्चचत्वारिंशत्तमोऽध्यायः ४५ ।		दोषाः	६८४	चिकित्सा च	६९१
१-२ रक्तपित्तप्रतिषेधोपक्रमः	६७८	११-१२ मद्यस्य त्रयोऽवस्था	६८४	७४-७५ धातुक्षयजदाहलक्षणं	
३-४ रक्तपित्तनिदानं संप्रा-		१३ पुरुषविशेषे मद्यस्य		चिकित्सा च	६९१
प्तिश्च	६७६	नातिवाधकत्वम्	६८४	७६-७७ रक्तजदाहलक्षण	
५-६ रक्तपित्तलक्षणम्	६७६	१४-१६ मदात्ययनिदानम्	६८४	चिकित्सा च	६९१
७ रक्तपित्तपूर्वरूपम्	६७६	१७ मदात्ययभेदाः	६८५	७८ दाहानामसाध्यलक्षणम्	६९२
८ दोषभेदेन रक्तपित्तल-		१८ मदात्ययलक्षणम्	६८५	७९ प्रशान्तोपद्रवस्यापि	
क्षणम्	६७६	१९ परमदलक्षणम्	६८५	मदपीडितस्य शोध-	
९ रक्तपित्तोपद्रवा	६७६	२० पानाजीर्णलक्षणम्	६८५	नम्	६९२
१० असाध्यरक्तपित्तलक्ष-		२१ पानविभ्रमलक्षणम्	६८५	८०-८१ मद्यसेवनविधिः	६९२
णम्	६७७	२२ मदात्ययस्यासाध्य-		अष्टचत्वारिंशत्तमोऽध्यायः ४८ ।	
११-१५ रक्तपित्ते चिकित्सा		लक्षणानि	६८५	१-२ तृष्णाप्रतिषेधोपक्रमः	६९२
सूत्रम्	६७७	२३ मदात्ययोपद्रवाः	६८५	३ तृष्णाया सामान्यलक्ष-	
१६-१८ रक्तपित्ते भोजन-		२४-२५ वातिकमदात्यय-		णम्	६९२
द्रव्याणि	६७७	चिकित्सा	६८५	४-५ ,, निदानं संप्राप्तिश्च	६९२
१९-२७ रक्तपित्ते कतिपय-		२६-२७ पैत्तिकमदात्ययचिकित्सा	६८५	६ ,, संख्या	६९२
योगाः	६७८-६७९	२८ श्लेष्मिकमदात्ययचि-		७ ,, पूर्वरूपम्	६९३
३८-४२ रक्तपित्ते आस्थापना-		कित्सा	६८६	८-१४ सप्तविधतृष्णानां	
नुवासनोत्तरवस्तयः	६७९	२९ सानिपातिकमदात्यय-		लक्षणानि	६९३
४३-४५ रक्तपित्तचिकित्साया रक्ताश-		चिकित्सा	६८६	१५ असाध्यतृष्णालक्षणम्	६९४
सि रक्तप्रदरे चातिदेशः	६८०	३०-३३ मदात्यये कतिपये योगाः	६८६	१६-१८ तृष्णाया सामान्यविधिः	६९४
षट्चत्वारिंशत्तमोऽध्यायः ४६ ।		३४-३६ परमदचिकित्सा	६८६	१९ वातिकतृष्णाचिकित्सा	६९४
१-२ मूर्च्छाप्रतिषेधोपक्रमः	६८०	३७-३८ पानाजीर्णचिकित्सा	६८७	२० पित्तजतृष्णाचिकित्सा	६९४
३-४ मूर्च्छानिदान संप्राप्तिश्च	६८०	३९-४१ पानविभ्रमचिकित्सा	६८७	२१ कफजतृष्णाचिकित्सा	६९४
५ मूर्च्छायाः पूर्वरूपं	६८०	४२-४७ पानालयादीना		२२ सर्वतृष्णास्तु पित्तत्रो	
		सामान्यचिकित्सा	६८७	विधिः	६९४

विषया.	पृष्ठ.	विषया.	पृष्ठ.	विषया..	पृष्ठ.
२३-२७ क्षतजतृष्णाचिकित्सा	६९५	५ श्वासभेदा.	७०३	४-७ वातजादिभेदेन स्वर.	
२८ आमजतृष्णाचिकित्सा	६९५	६ श्वासपूर्वरूपम्	७०३	मेदलक्षणानि	७१३
२९ सुर्वजतृष्णाचिकित्सा	६९६	७-१३ पञ्चविधश्वासाना		८-९ स्वरभेदे सामान्य-	
३० श्रमजतृष्णाचिकित्सा	६९६	लक्षणानि	७०३-७०४	चिकित्सा	७१३
३१ मद्यजतृष्णाचिकित्सा	६९६	१४ श्वासाना साध्यासाध्य-		१०-१२ वातजस्वरभेदचिकित्सा	७१४
३२ हृद्रोगजतृष्णाचिकित्सा	६९६	विचार	७०४	१३-१४ पित्तजस्वरभेदचिकित्सा	७१४
३३ सर्वतृष्णासु सामा-		१५-१६ श्वासे संगोधनं	७०४	१५ कफजस्वरभेदचिकित्सा	७१४
न्यविवि	६९६	१७-२८ श्वासे घृत-	७०४	१६-१७ मेदोज-सान्निपातिक-	
		योगा	७०५	क्षयज-स्वरभेदानां	
एकोनपञ्चाशत्तमोऽध्यायः ४९ ।		२९ ,, भृत्तराजतैलम्	७०५	चिकित्सा	७१४
१-२ छर्दिप्रतिषेधोपक्रम.	६९६	३०-३१ ,, पथ्यम्	७०५	चतुःपञ्चाशत्तमोऽध्यायः ५४ ।	
३-५ छर्दिनिदानम्	६९६	३२-३५ ,, लेहयोगाः	७०५	१-२ कृमिरोगप्रतिषेधोपक्रमः	७१४
६ छर्दिनिरुक्ति	६९७	३६-४७ ,, कतिपये योगा	७०५-७०६	३-५ कृमीणा निदानम्	७१४
७ छर्दिसंप्राप्ति.	६९७	४८ ,, स्नेहस्वेदविवि	७०६	६-७ कृमीणामुत्पत्तिस्थानानि	७१४
८ छर्दिपूर्वरूपम्	६९७	४९-५२ ,, धूमयोगाः	७०६	८-११ पुरीषजकृमीणा नामानि	
९-१३ वातजादिभेदेन छर्दि-		५३ ,, वमनविरचने	७०७	लक्षणं च	७१५
लक्षणानि	६९७	५४ ,, तर्पणम्	७०७	१२-१४ कफजकृमीणा नामलक्ष-	
१४ छर्दिनामसाध्यलक्षणानि	६९८	५५ ,, निदिग्धिकादिलेहः	७०७	णकर्माणि	७१५
१५-१७ छर्दिना सामान्यचि-		५६ श्वासादीना कष्टसा-		१५-१६ रक्तजकृमीणा नाम-	
कित्सितम्	६९८	ध्यतम्	७०७	लक्षणकर्माणि	७१५
१८-२० वातजच्छर्दिचिकित्सितम्	६९८	द्विपञ्चाशत्तमोऽध्यायः ५२ ।		१७ पुरीषजादिकृमीणा	
२१-२२ पित्तजच्छर्दिचिकित्सितम्	६९८	१-२ कासप्रतिषेधोपक्रम	७०७	विशेषकारणानि	७१५
२३ कफजच्छर्दिचिकित्सितम्	६९८	३ कासनिदानम्	७०७	१८ संजातकृमिलक्षणम्	७१५
२४ सानिपातिकच्छर्दिचि-		४-५ काससंप्राप्ति.	७०७	१९ कृमीणा दृश्यादृश्य-	
कित्सितम्	६९९	६ काससंख्या	७०७	विभाग.	७१६
२५-२६ बीभत्सजादिच्छर्दि-		७ कासपूर्वरूपम्	७०८	२०-२३ पुरीषज-कफज-कृमीणा	
चिकित्सितम्	६९९	८-१२ वातजादिभेदेन कास-		सामान्यचिकि-	
२७-३५ छर्दिषु कतिपये योगाः	६९९	लक्षणानि	७०८	त्सितम्	७१६
पञ्चाशत्तमोऽध्यायः ५० ।		१३ कासस्य असाध्य-		३४-३६ स्थानविशेषेण कृमीणां	
१-२ हिक्काप्रतिषेधोपक्रमः	७००	लक्षणम्	७०८	विशेषचिकित्सा	७१७
३-५ हिक्काया निदानम्	७००	१४-२५ कासे सामान्यचिकित्सा	७०९	३७-३९ रक्तजकृमिचिकित्सितम्	७१७
६ ,, निरुक्ति.	७००	२६-२७ वातकासचिकित्सा	७१०	४० कृमिरोगे वर्ज्यानि	७१८
७ ,, संप्राप्ति	७००	२८-३१ कफकासचिकित्सा	७१०	पञ्चपञ्चाशत्तमोऽध्यायः ५५ ।	
८ ,, पूर्वरूपाणि	७००	३२-३७ पित्तज-क्षयज-क्षतज-		१-२ उदावर्तप्रतिषेधोपक्रमः	७१८
९-१४ पञ्चविधहिक्काना		कासानां चिकित्सा	७११	३ वेगविवारणनिषेध	७१८
लक्षणानि	७००-७०१	३८-४१ कासे कल्याणगुड	७११	४ उदावर्तनिदानं निरु-	
१५ हिक्काया असाध्यलक्षणम्	७०१	४२-४६ कासे अगस्त्यावल्लेह	७१२	क्तिश्च	७१८
१६-३६ हिक्कायाश्चिकित्सा	७०१-७०३	४७ ,, कुलीरादिघृतम्	७१२	५-१७ त्रयोदशविधोदावर्ताना	
एकपञ्चाशत्तमोऽध्यायः ५१ ।		त्रिपञ्चाशत्तमोऽध्यायः ५३ ।		लक्षणानि	७१८-७१९
१-२ श्वासप्रतिषेधोपक्रम.	७०३	१-२ स्वरभेदप्रतिषेधोपक्रम	७१२	१८ असाध्योदावर्तलक्षणम्	७२०
३ श्वासनिदानम्	७०३	३ स्वरभेदनिदानं संप्रा-		१९ उदावर्त सामान्यचि-	
४ श्वाससंप्राप्तिः	७०३	प्तिश्च	७१२	कित्सा	७१८

विषयाः.	पृष्ठं.	विषयाः.	पृष्ठं.	विषयाः.	पृष्ठं.
२० वातजोदावर्तचिकित्सा	७२०	७ पैत्तिकारोचकचिकित्सा	७२७	२७ अश्मरीजमूत्रकृच्छ्र-	
२१ पुरीषजोदावर्तचिकित्सा	७२०	८ कफजारोचकचिकित्सा	७२७	चिकित्सा	७३६
२२-२७ मूत्रोदावर्तचिकित्सा		९-१५ अरोचके कतिपये योगाः	७२७	षष्ठितमोऽध्यायः ६० ।	
२८ छुम्भाश्रुजोदावर्तचि-		१६-१७ आगन्तुजारोचकचि-		१-३ अमानुषोपसर्गप्रति-	
कित्सा	७२०	कित्सा	७२८	षेधोपक्रमः	७३
२९ क्षवजोदावर्तचिकित्सा	७२०	अष्टपञ्चाशत्तमोऽध्यायः ५८ ।		४ ग्रहसामान्यलक्षणम्	७३६
३० उद्गारजोदावर्तचिकित्सा	७२१	१-२ मूत्राघातप्रतिषेधोपक्रमः	७२९	५ ग्रहावेशयोग्या नराः	७३६
३१ छर्द्याघातजोदावर्त-		३-४ मूत्राघातानां नामभि-		६-७ ग्रहाधिपानां संख्या	७३६
चिकित्सा	७२१	निर्देशः	७२९	८-१६ देवाद्यष्टविधग्रहजुष्ट-	
३२-३३ शुक्रोदावर्तचिकित्सा	७२१	५-६ वातकुण्डलिकालक्षणम्	७२९	लक्षणं	७३६-७३७
३४ क्षुत्तूष्णाघातजोदावर्त-		७-८ वाताष्टीलक्षणम्	७२९	१७-१८ देवादीनां ग्रहणकालः	७३८
चिकित्सा	७२१	९-१० वातवसिलक्षणम्	७२९	१९ देहं विगन्तो ग्रहा	
३५ निद्राघातजोदावर्त-		११-१२ मूत्रातीतलक्षणम्	७२९	कुतो न दृश्यन्ते	७३८
चिकित्सा	७२१	१३-१४ मूत्रजठरलक्षणम्	७२९	२०-२५ ग्रहाणां मनुष्यशरीरा-	
३६ उदावर्तोपद्रवचिकित्सा	७२१	१५-१६ मूत्रोत्सङ्गलक्षणम्	७३०	वेशे विचारः	७३८
३७-४० दोषजोदावर्तनिदानं		१७ मूत्रक्षयलक्षणम्	७३०	२६ ग्रहाणां भूतसंज्ञत्वे हेतुः	७३९
लक्षणानि च	७२१	१८-१९ मूत्रग्रन्थिलक्षणम्	७३०	२७ भूतविद्याशब्दनिश्चिन्ता.	७३९
४१-५३ दोषजोदावर्तचि-		२०-२१ मूत्रशुक्ललक्षणम्	७३०	२८-३० सर्वग्रहाणां सामान्य-	
कित्सा	७२१-७२२	२२-२३ उष्णवातलक्षणम्	७३०	चिकित्सा	७३९
पञ्चपञ्चाशत्तमोऽध्यायः ६५ ।		२४-२६ मूत्रौकसादलक्षणम्	७३१	३१ ग्रहाणां वस्त्रादिप्रदा-	
१-२ विसूचिकाप्रतिषेधो-		२७-५० मूत्राघातानां		नकालः	७३९
पक्रमः	७२३	चिकित्सा	७३१-७३२	३२ देवग्रहचिकित्सा	७३९
३ अजीर्णभेदाः	७२३	५१-५२ मूत्ररक्तचिकित्सा	७३३	३३ असुरग्रहचिकित्सा	७३९
४ विसूचिकानिरुक्तिः	७२३	५३-५७ मूत्राघाते घृतम्	७३३	३४ गन्धर्वयक्षग्रहयो-	
५-६ विसूचिकालक्षणम्	७२३	५८-६४ ,, बलाघृतम्	७३३	श्चिकित्सा	७३९
७-८ अलसकलक्षणम्	७२३	६५-७२ ,, महाबलाघृतम्	७३३	३५ पितृग्रहचिकित्सा	७३९
९ विलम्बिकालक्षणम्	७२३	एकोनषष्ठितमोऽध्यायः ५९ ।		३६ नागराक्षसग्रहयो-	
१० आमस्य विकारान्तर-		१-२ मूत्रकृच्छ्रप्रतिषेधोपक्रमः	७३४	श्चिकित्सा	७३९
कारित्वम्	७२३	३ मूत्रकृच्छ्रभेदाः	७३४	३७ पिशाचग्रहचिकित्सा	७४०
११ विसूचिकाया असाध्य-		४-१४ वातजादिभेदेन मूत्रकृ-		३८-३९ ग्रहजुष्टे धूपनम्	७४०
लक्षणम्	७२४	च्छ्राणा लक्षणानि	७३४	४० ग्रहजुष्टे गजपिप्पल्या-	
१३-१९ विसूचिकादिचिकित्सा	७२४	१५-१६ मूत्रकृच्छ्रचिकित्सितम्	७३५	दियोगः	७४०
२० आनाहसप्राप्तिः	७२५	१७-१९ वातजमूत्रकृच्छ्रचिकित्सा	७३५	४१-४२ ,, खरपुरीषादितैलम्	७४०
२१ आमजानाहलक्षणम्	७२५	२०-२२ पित्तजमूत्रकृच्छ्र-		४३-४५ ,, कतिपययोगाः	७४०
२२ पुरीषजानाहलक्षणम्	७२५	चिकित्सा	७३५	४७-५४ ,, अपराजितो योगः	७४०
२३-२७ आनाहचिकित्सा	७२५	२३ कफजमूत्रकृच्छ्रचिकित्सा	७३५	५५-५६ देवग्रहे अचौक्षप्रयोग-	
सप्तपञ्चाशत्तमोऽध्यायः ५७ ।		२४ सनिपातजमूत्रकृच्छ्र-		निषेधः	७४१
१-२ अरोचकप्रतिषेधोपक्रमः	७२६	चिकित्सा	७३५	५७ ग्रहजुष्टे हिताहारादि-	
३ अरोचकसप्राप्तिः	७२६	२५ अभिघातजमूत्रकृच्छ्र-		सेवनम्	७४१
४-५ पञ्चविधारोचकानां		चिकित्सा	७३६	एकषष्ठितमोऽध्यायः ६१ ।	
लक्षणानि	७२६	२६ पुरीषजमूत्रकृच्छ्र-		१-२ अपस्मारप्रतिषेधोपक्रमः	७४१
६ वातिकारोचकचिकित्सा	७२७	चिकित्सा	७३६	३ अपस्मारनिरुक्तिः	७४१

विषयाः.	पृष्ठं.	विषयाः.	पृष्ठं.	विषयाः.	पृष्ठं.
४-६ अपस्मारनिदानम्	७४१	१७ अध्यायोपसंहारः	७५०	१० पदार्थलक्षणम्	७५७
७ अपस्मारपूर्वरूपाणि	७४१	चतुःषष्टितमोऽध्यायः ६४ ।		११ हेतुर्थलक्षणम्	७५७
८-९ अपस्मारसामान्य-		१-२ स्वस्थवृत्तोपक्रमः	७५०	१२ उद्देशलक्षणम्	७५७
लक्षणम्	७४२	३-४ स्वस्थलक्षणम्	७५०	१३ निर्देशलक्षणम्	७५७
१० अपस्मारमेदाः	७४२	५ ऋत्वाश्रयं स्वस्थवृत्तम्	७५०	१४ उपदेशलक्षणम्	७५७
११-१६ वातजादिभेदेनाप-		६-१२ वर्षाचर्या	७५०	१५ अपदेशलक्षणम्	७५७
स्मारलक्षणानि	७४२	१३-२० शरच्चर्या	७५१	१६ प्रदेशलक्षणम्	७५८
१७ एकीयमतेऽपस्मारस्या-		२१-३१ हेमन्तचर्या	७५१	१७ अतिदेशलक्षणम्	७५८
गन्तुकत्वम्	७४३	३२-३९ वसन्तचर्या	७५२	१८ अपवर्गलक्षणम्	७५८
१८-२१ स्वमते दोषजत्वप्रति-		४०-४५ ग्रीष्मचर्या	७५२	१९ वाक्यशेषलक्षणम्	७५८
पादनम्	७४३	४६-५४ प्रावृद्धचर्या	७५३	२० अर्थापत्तिलक्षणम्	७५८
२२-३० अपस्मारे कतिपये योगा	७४३	५५ अर्तविविधेवनफलम्	७५३	२१ विपर्ययलक्षणम्	७५८
३१-३३ ,, सिद्धार्थकं घृतम्	७४४	५६ द्वादशाशनप्रविचारा-	७५३	२२ प्रसङ्गलक्षणम्	७५८
३४-३७ ,, पञ्चगव्य घृतम्	७४४	५७ शीताहारविषयः	७५३	२३ एकान्तलक्षणम्	७५८
३८-४० ,, भार्यादिसुरा	७४४	५८ उष्णाहारविषयः	७५४	२४ अनेकार्थलक्षणम्	७५८
४१ ,, सिराव्यध	७४४	५९ स्निग्धाहारविषयः	७५४	२५ पूर्वपक्षलक्षणम्	७५८
द्विषष्टितमोऽध्यायः ६२ ।		६० रुक्षाहारविषयः	७५४	१६-२७ निर्णयलक्षणम्	७५८
१-२ उन्मादप्रतिषेधोपक्रमः	७४५	६१ द्रवशुष्काहारयोर्विषयः	७५४	२८ अनुमतलक्षणम्	७५९
३ उन्मादनिवृत्तिः	७४५	६२ एककालोभयकाला-		२९ विधानलक्षणम्	७५९
४-५ उन्मादमेदाः	७४५	हारविषयः	७५४	३० अनागतविक्षणलक्षणम्	७५९
६-७ उन्मादपूर्वरूपाणि	७४५	६३ औषधयुक्तमात्राहीना-		३१ अतिक्रान्तावेक्षण-	
८-१३ पञ्चविधोन्मादाना		हारविषयः	७५४	लक्षणम्	७५९
लक्षणानि	७४५	६४ यथुदत्ताहारफलम्	७५४	३२ सशयलक्षणम्	७५९
१४-१९ उन्मादे सामान्य-		६५ दशौषधकाला	७५४	३३ व्याख्यानलक्षणम्	७५९
चिकित्सा	७४६	६६ अभक्तकालनिरूपणम्	७५४	३४ स्वसञ्चाललक्षणम्	७५९
२०-२१ ,, आहारविधानम्	७४७	६८-६९ प्राग्भक्तकालनिरूपणम्	७५५	३५ निर्वचनलक्षणम्	७५९
२२-२९ ,, फलघृतम्	७४७	७०-७२ अधोभक्तमध्यभक्तयो-		३६ निर्दर्शनलक्षणम्	७५९
३०-३२ ,, ब्राह्म्यादियोगः	७४७	र्लक्षणम्	७५५	३७ नियोगलक्षणम्	७५९
३३ ,, सिराव्यध	७४७	७३-७५ अन्तराभक्तसभक्त-		३८ समुच्चयलक्षणम्	७६०
३४-३५ ,, चित्तप्रसादनादि	७४७	निरूपणम्	७५५	३९ विकल्पलक्षणम्	७६०
त्रिषष्टितमोऽध्यायः ६३ ।		७६-७७ सामुद्रिककालनिरूपणम्	७५५	४० ऊह्यलक्षणम्	७६१
१-२ रसमेदविकल्पोपक्रमः	७४८	७८-७९ सुहृद्मुहुःकालनिरूपणम्	७५५	४१-४२ अध्यायोपसंहारः	७६१
३ रसमेदकथने प्रयोजनम्	७४८	८०-८३ प्रासग्रासान्तरकाल-		षट्षष्टितमोऽध्यायः ६६ ।	
४ रसमेदाः	७४८	निरूपणम्	७५५	१-३ दोषमेदविकल्पोपक्रमः	७६०
५ दोषमेदे रसमेदोपयोगः	७४९	८४ आहारकालनिरूपणम्	७५५	४-५ दोषमेदविषये सुश्रुतप्रश्नः	७६१
६-८ पञ्चदश द्विरससयोगा	७४९	पञ्चषष्टितमोऽध्यायः ६५ ।		६ दोषादीना देहधारकत्वम्	७६१
९-१० विंशतिस्त्रिरससयोगाः	७४९	१-२ तन्त्रयुक्त्वध्यायोपक्रमः	७५६	७-८ तन्त्रोक्तविषयोपसंहारः	७६१
११-२२ पञ्चदश चतुष्करस-		३ द्वात्रिंशत्तन्त्रयुक्तीना		९-११ द्विषष्टिदोषमेदनिरूपणम्	७६२
संयोगा	७४९	नामतो निर्देशः	७५६	१२-१४ उक्तविषयोपसंहारः	७६४
१३-१४ षट् पञ्चरससयोगाः	७५०	४-७ तन्त्रयुक्तीना प्रयोजनम्	७५६	१५-१६ एतत्तन्त्रप्रशंसा	७६४
१५ एकः षड्रससयोगः	७५०	८ अधिकरणलक्षणम्	७५६	१७ एतत्तन्त्राध्ययनफलम्	७६४
१६ असयुक्ताः षड्रसाः	७५०	९ योगलक्षणम्	७५७		

सुश्रुतसंहिता ।

सूत्रस्थानम् ।

प्रथमोऽध्यायः ।

सहस्राक्षं गणाधीशं स्वगुरु च सरस्वतीम् ।
जनकं जनयित्री च शास्त्रादौ प्रणमाम्यहम् ॥

समस्तजनपदतिलककल्पे श्रीभादानकदेशे नगरीवरमथुरास-
मीपे अङ्गोलानामकं वैद्यस्थानमस्ति । यत्र सौरवशजा ब्राह्मणा
समस्तभूमिपतिमान्या अश्विनीकुमारसमाना* पार्यणचन्द्ररुचि-
यश्च प्रसाधितदिङ्मण्डला वैद्या अभूवन् । तदन्वये गोविन्दनामा
चिकित्सकशिरोमणिरभूत्, ततस्तत्पुत्रो भिषक्शिरोमुकुटमणिर्ज-
यपालः समजनि, तत्तनयश्च समस्तशास्त्रार्थतत्त्वज्ञो भरतपालः
सजातः, तत्पुत्रः स्वकुलनभस्तलचन्द्रमोविवेकवृहस्पतिश्रीसहपा-
लदेवनृपतिवल्गुभः श्रीडल्हणः समभूत् । तेन श्रीजेज्जटं टीका-
कारं श्रीगयदासभास्करौ च पञ्जिकाकारौ श्रीमाधवब्रह्मदेवादीन्
टीप्पनकाराश्चोपजीव्य, आयुर्वेदशास्त्रसुश्रुतव्याख्यानाय निबन्ध-
संग्रहः कियते । यद्यपि सुश्रुतोपरि जेज्जटादिभिष्टीका रचिता,
तथाऽपि तासां कुशाग्रीयधियामभिगम्यत्वादल्पमेधसामनुग्रहाय
सुश्रुत व्याख्यातुकामस्य मम प्रयासः सफलः ।

अथातो वेदोत्पत्तिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथातो वेदोत्पत्तिमध्यायं व्याख्यास्याम इति । ननु, कतमत्
सूत्रमिदं ? चतुर्विधानि हि सूत्राणि भवन्ति, तद्यथा,—प्रति-
संस्कृतसूत्रं, एकीयसूत्रं, शिष्यसूत्रं, गुरुसूत्रं चेति । इह प्रति-
संस्कृतसूत्रं नास्त्येवेत्येके, अन्ये त्वस्तीति भाषन्ते, यथा च
तदस्ति तथेहैव नैकव्येन कथयिष्याम, एकीयसूत्रं यथा,—
'तत्र लोहितकपिलपाण्डुपीतनीलशुक्लेश्वरनिप्रदेशेषु मधुराम्ल-
लवणकटुतिक्तकपायाणि यथासंख्यमुदकानि भवन्ति इत्येके
भाषन्ते'—इति; शिष्यसूत्रं यथा,—'वायोः प्रकृतिभूतस्य
व्यापनस्य च लक्षणम् । स्थानं कर्म च रोगाश्च वदस्व वदतां-
वर'—इति; गुरुसूत्रं यथा,—'देहे विचरतस्तस्य लक्षणानि
निबोध मे'—इति, एवं सूत्राणामनेकत्वात् कस्येदं सूत्रं ?
उच्यते,—गुरोरेवैतत् सूत्रं, शिष्येण ग्रन्थं चिकीर्षता लिखितम् ।

१ 'सहस्राशु' इति पाठान्तरम् । २ 'चन्द्रमा विवेकवृहस्पतिः'
इति पाठान्तरम् । ३ 'वेदोत्पत्तिनामाध्याय' 'वेदोत्पत्ति नामाध्याय'
इति च पाठान्तरम् ।

अन्ये तु शिष्यस्यैवेद सूत्रमित्याहुः; स त्वात्मशिष्येषु धन्वन्तरि-
प्रशिष्येषु प्रतिज्ञा कृतवान् । तन्नेच्छति गयी । किमेतत् स्वकपोलक-
ल्पितं सुश्रुतेनोक्तं, अथवा यथैव गुरुणोदीरितमिति पृष्टं प्रतिसं-
स्कृतां सुश्रुतमुखेनेदमाह—यथोवाच भगवान् धन्वन्तरिरिति ।
इदं प्रतिसंस्कृतसूत्रं, यत्र यत्र परोक्षे लिट्प्रयोगस्तत्र तत्रैव
प्रतिसंस्कृतसूत्रं ज्ञातव्यमिति । प्रतिसंस्कृताऽपीह नागार्जुन एव ।
अथशब्दोऽनन्तरार्थ एव । अतो युष्मच्छल्यतन्त्रोपदेशकामिता-
(त्वा)दनन्तरम् । वेदोत्पत्तिमिति अस्यादौ आयुःशब्दो लुप्तो
ज्ञेयः; तेन, आयुर्वेदोत्पत्तिमिति । उत्पत्तिरत्राभिव्यक्तिः, ननु
अभूतप्रादुर्भाव । अधीयन्तेऽस्मिन्नर्थे इत्यध्यायः । व्याख्यास्याम
इति विविशेषे, आह अभिव्याप्तौ, व्याख्यास्यामः प्रकथयिष्यामः ।
अन्ये तु अथशब्दं शिष्यप्रश्नानन्तर्ये, अतःशब्दो हेत्वर्थः, यत
एते शिष्याः प्रजाहितार्थमायुर्वेदं गुरुं पप्रच्छुः, अतो हेतोरि-
त्यर्थः; अपरे तु विविधविधप्रकारे, आह आभिमुख्ये, शेष
समम् । एतेनातः शल्यतन्त्रोपदेशकामिता(त्वा)दनन्तरं, आयु-
र्वेदाभिव्यक्तिमविकृत्य कृतो योऽध्यायस्त विशेषाभिव्याप्त्या
प्रकथयिष्याम । द्वितीयव्याख्यानपक्षेऽपीत्यर्थं योजनीयम् । यथो-
वाचेति यादृक् उक्तवान् । भगवान् धन्वन्तरिरिति समस्तै-
श्वर्यमाहात्म्ययशःश्रीकामार्थप्रयत्नेर्युक्तो 'भगवान्' उच्यते, अन्ये
तु ज्ञानातिशयवान् पुरुषातिशयो भगवान्, अपरे तु अष्टगुणै-
श्वर्यवानेवात्र भगवान् । अथात इत्यादिकं प्रतिज्ञासूत्रं यद्यप्य-
ध्यायादौ लिखितं, तथाऽपि 'वत्स सुश्रुत' इत्यनन्तरं द्रष्टव्यं;
अन्ये तु 'अध्याप्याश्च भवन्तो वत्सा' इत्यनन्तरं पठन्ति, तन्ने-
च्छति गयी । अत्र केचिद् 'वेदोत्पत्तिं नामाध्यायं' इति
पठन्ति ॥ १ ॥ २ ॥

अथ खलु भगवन्तममरवरमृषिगणपरिवृतमाश्र-
मस्थं काशिराजं दिवोदासं धन्वन्तरिमौपधेनववैत-
रणौरभ्रपौष्कलावतकरवीर्यगोपुररक्षितसुश्रुतप्रभृ-
तय ऊचुः ॥ ३ ॥

अथ खल्वित्यादि । अथेति मद्गलार्थः, तत्तु श्रोतृव्याख्यात्रोः
क्रियाफलसिद्धिं कथयति । खलु वाक्यशोभार्थः, अन्ये तु निश्च-

१ 'अनन्तरार्थ' इति पा० । २ हाराण चन्द्रसु 'दिवोदास'
इति पठति ।

यार्थः । अमरवर देवश्रेष्ठं, पूर्वजन्मन्यमृतोद्धरणात्; अन्ये तु ब्रह्मणोऽवतारत्वात् । ऋषिगणपरिवृतं देवर्षिब्रह्मर्षिराजर्षिसमूह-
वेष्टितं, तपोज्ञानबाहुल्यादुपादेयवाक्यत्वाच्च । आश्रमस्थं वानप्र-
स्थाश्रमस्थ, एतेन राज्यचिन्तापरित्यागादनाकुलचित्तत्वं राज-
र्षित्वं च सूचितम् । काशिराजं वाराणसीजनपदनृपति, काशिरा-
जस्य निर्वाणपदाभिलाषित्वात्तत्पुत्रत्वमापन्नमिति काशिराजम् ।
काशिराजानामनेकत्वाद्विशेषणमाह—दिवोदासम् ।—दिविति-
शब्देनात्र तत्स्थानदेवाः कथ्यन्ते, तै पूजाकाम्यया सप्रदीयते
यस्मै स दिवोदासस्त, अन्ये तु दासयति कर्माणि यत्नेन करो-
तीति दास, दिव. स्वर्गस्य दासो दिवोदासस्तम् । सर्वजनप्र-
सिद्ध विशेषणमाह—धन्वन्तरिमिति । धनु शल्यशास्त्र, तस्य
अन्त पार, ईयति गच्छतीति धन्वन्तरिस्तं, अपरा व्युत्पत्ति-
र्विस्तरभयान्न लिखिता । औपधेनवाद्य सुश्रुतान्ताः सप्त
शिष्या ऊचु उक्तवन्तः । प्रभृतिशब्देन भोजादय । अन्ये तु
'गोपुररक्षितौ' इति नामद्वय मन्यन्ते, इत्यौपधेनवादयोऽष्टौ,
प्रभृतिग्रहणात् निमिकाङ्गायनगार्ग्यगालवा, एवमेतान् द्वादश
शिष्यानाहुः । ननु, प्रश्नकर्तृतया सुश्रुतस्य मुख्यत्वादादावस्य
नामग्रहणमुचितं स्यात्, कथमौपधेनवादिनामान्यादावुक्तानि ?
सत्य, देवर्षयस्ते राजर्षाणां पूज्या इति न दोषः ॥ ३ ॥

भगवन् ! शारीरमानसागन्तुव्याधिभिर्विविधवे-
दनाभिघातोपद्रुतान् सनाथानप्यनाथवद्विचेष्टमा-
नान् विक्रोशतश्च मानवानभिसमीक्ष्य मनसि नः
पीडा भवति, तेषां सुखैषिणां रोगोपशमार्थमात्म-
नश्च प्राणयात्रार्थं प्रजाहितहेतोरायुर्वेदं श्रोतुमि-
च्छाम, इहोपदिश्यमानं, अत्राऽऽयत्तमैहिकमामु-
ष्मिकं च श्रेयः, तद्भगवन्तमुपपन्नाः स्मः शिष्यत्वे-
नेति ॥ ४ ॥

ऋषयस्ते त काशिराजं प्रति किमूचुरित्याह—भगवन्नि-
त्यादि ।—भगवन्निति स्वोधने । तत्र शारीरा वातादिवैप-
म्यनिमित्ताः, मानसाः रजस्तम.सभूता. कामादय, आगन्तवः
व्याघ्रादिकृताः शस्त्रादिकृताश्च । स्वाभाविकानामत्राग्रहणमस्मिन्
शास्त्रे तत्प्रतिकारस्याप्राधान्यसूचनार्थं, अथवा आत्मनश्च प्राण-
यात्रार्थमित्यत्रैवावरोधाच्च । ऋषीणां हि शारीरमानसागन्तुव्या-
ध्यसंभवात् केवल स्वभावव्याधिनिषेधेनैव प्राणयात्राऽभिप्रेता ।
उपद्रुतान् उपसृष्टान् । सनाथानपि समित्रादिकानपि । अनाथ-
वत् एकाकिजनवत् । विचेष्टमानान् विरुद्धा क्रिया कुर्वाणान् ।
एतेनायुर्वेदं विना मित्रादयोऽप्यनर्थका इति । विक्रोशतश्च विशे-
षादार्तस्त्रै रुदतश्च । न अस्माकम् । आत्मनश्च प्राणयात्रार्थं
प्राणानामग्नीषोमादीनां यात्रार्थं व्यवहारार्थं स्वस्थवृत्तानुवर्तना-
र्थम् । अत्र केचित् 'आत्मप्रजाहितहेतो' इति पठन्ति । उप-

१ 'एति' इति पा० । 'धनु शल्य तात्पर्यात् शल्यशास्त्रं वा, तस्या-
न्तर्भूतमिति पृषोदरादित्वात्साधु' इति हाराणचन्द्र । २ हाराणचन्द्रस्तु
'शारीरमानसागन्तुस्वाभाविकै' इति पठति ।

दिश्यमानं सक्षेपत कथ्यमानम् । अत्रायत्तमिति अत्रायुर्वेदोप-
देशे, आयत्त अधीनम् । ऐहिकं इहलोकभवं, आमुष्मिक परलो-
कभव, श्रेय कल्याणलाभः । अर्थकामौ मित्रादिलाभो यशश्च
ऐहिकं श्रेय, स्वर्गादिविशिष्टं जन्मान्तरजानादयश्च आमुष्मिकं
श्रेयः अमरत्वं च । तदिति हेतौ, यस्मादायुर्वेदोपदेशाद्विविध
श्रेय आयत्त तस्मात्, उपपन्ना. स्म' सगीपमागता स्म,
शिष्यत्वेन छात्रभावेनेति ॥ ४ ॥

तानुवाच भगवान्—स्वागतं वः; सर्वे एवामी-
मांस्या अध्याप्याश्च भवन्तो वत्साः ! ॥ ५ ॥

तेषामौपधेनवादीनां समीपगतानां काशिराजेन किं कृतमि-
त्याह—तानुवाच भगवानिति । स्वागतं शोभनमागत, वः
युष्माकम् । अमीमांस्या. अविचारणीयाः, प्रसिद्धजात्यादिव-
त्त्वात् । अध्याप्याश्च अध्यापनार्हाश्च । वत्सा इति पक्षपाताति-
शयत्वसूचकं स्वोधन, अथवा वत्साः प्रथमवयसो गवा पुत्राः,
वत्सा इव वत्साः, अनेन विशेषणेन प्रथमवयस्य पुत्रसादृश्यं
दमनीयत्वं च सूचयति ॥ ५ ॥

इह खल्वायुर्वेदो नामोपाङ्गमथर्ववेदस्यानुत्पाद्यैव
प्रजाः श्लोकशतसहस्रमध्यायसहस्रं च कृतवान्
स्वयम्भूः, ततोऽल्पायुष्टमल्पमेधस्त्वं चालोक्य
नराणां भूयोऽष्टधा प्रणीतवान् ॥ ६ ॥

इदानीमायुर्वेदस्य सामान्यं लक्षणं दर्शयन्त्याह,—इह खल्वि-
त्यादि ।—इह खल्विति वाक्यालङ्कारे, वक्ष्यमाण वाक्यमल-
ङ्करोति । अन्ये तु इह मयि सूत्रकारे, खलु एवार्थः; एतेन
मय्येव आयुर्वेदोऽष्टाङ्गो नान्येषु सूत्रकारेषु, अन्येषामेकस्यैवा-
ङ्गस्य प्रणेतृत्वात् । इहेति वाक्योपक्रमे, खलु स्वोधने इत्यपरे ।
उपाङ्ग अङ्गमेवाल्पत्वादुपाङ्गं, तद्यथा—देहस्य बाहुजङ्घे शिर
इत्यङ्गानि, करचरणनासिकादीन्युपाङ्गानि, एतेन उपाङ्गमित्युक्तं,
उपाङ्गमङ्गसमीपमित्येके । अनुत्पाद्यैव प्रजा. लोकसृष्टे प्राक्,
आयुर्वेदं प्रदर्श्य प्रजाः पश्चात् सृष्टवानित्यर्थः । कृतवान् संस्कृ-
तवान्, न तु पूर्वमुत्पादितवान्, कुतः ? नित्यत्वात् । स्वयम्भूः
ब्रह्मा । ततोऽल्पायुष्टमिति ततः प्राक्तनकरणादनन्तरमधर्म-
वृत्तौ सत्या, अल्पायुष्ट अल्पजीवितत्वं, अल्पमेधस्त्वं स्वल्पबु-
द्धित्वं, भूय. पुन., अष्टधा अष्टभिः प्रकारैः ॥ ६ ॥

तद्यथा—शल्यं, शालाक्यं, कायचिकित्सा, भूत-
विद्या, कौमारभृत्यं, अगदतन्त्रं, रसायनतन्त्रं, वाजी-
करणतन्त्रमिति ॥ ७ ॥

अथ के तेऽष्टौ प्रकाराः ? इत्याह—तद्यथेत्यादि । शल्य-
मिति शल्याहरणप्रधानं तन्त्रं शल्यतन्त्रं, शालाकायाः कर्म
शालाक्यं, तत्प्रधानं तन्त्रमपि शालाक्यं; कायोऽत्राग्निरुच्यते,
तस्य चिकित्सा कायचिकित्सा, अथवा कायो देहस्तस्य चिकित्सा
कायचिकित्सा, भूतानि देवासुरगन्धर्वव्यक्षरक्ष.पितृनागपिशाचा

१ '०नाम यदुपाङ्ग' इति पाठान्तरम् ।

अष्टौ, तानि वेत्ति अनया इति भूतविद्या, अथवा भूतावेशापाकरणार्थं विद्या भूतविद्या; कुमाराः बालाः, तेषां भूतिधारणं पोषणं च, तस्या भूत्या इदं तन्त्रमिति कौमारभृत्यं, अगदो विप-प्रतिकारस्तदर्थं तन्त्रं अगदतन्त्रं, अन्ये विषगरवैरोधिकसप्रयोगो गदः, गदस्याभावः अगदः, अगदाय तन्त्रं अगदतन्त्रमित्याचक्षते; रसानां रसरक्तादीनां अयनमाप्यायनं रसायनं, तदर्थं तन्त्रं रसायनतन्त्रं, अथवा रसानां रसवीर्यविपाकादीनामायुः-प्रभृतिकारणानामयनं विशिष्टलाभोपायः रसायन, तदर्थं तन्त्रं रसायनतन्त्रं, वाजीकरणतन्त्रमिति येन स्त्रीषु विषये वाजीव नरः सामर्थ्यं प्राप्नोति तत् वाजीकरण, येनात्यर्थं व्यज्यते स्त्रीषु तत् वाजीकरणं; अन्ये तु वजनं वाजो वेगः प्रकरणात् शुक्रस्य, स विद्यते येषां ते वाजिनः, अवाजिनो वाजिनः क्रियन्तेऽनेनेति वाजीकरणं; अन्ये तु वाजीशब्देन शुक्रमभिधीयते, तेन शुक्ररहितस्य वाजी शुक्रं क्रियतेऽनेनेति वाजीकरणं, तदर्थं तन्त्रं वाजीकरणतन्त्रम् । इति शब्दोऽष्टाङ्गपरिसमाप्तो ॥ ७ ॥

अथास्य प्रत्यङ्गलक्षणसमासः ।—

अथेति ।—अथेत्यानन्तर्यं, अस्य आयुर्वेदस्य, प्रत्यङ्गलक्षणसमासः एकमेकमङ्गं प्रति लक्षणसंक्षेपः ॥—

तत्र, शल्यं नाम विविधतृणकाष्ठपाषाणपांशुलो-हलोष्ठास्थिबालनखपूयास्त्रावदुष्टव्रणान्तर्गर्भशल्यो-द्धरणार्थं, यन्त्रशस्त्रक्षाराग्निप्रणिधानव्रणविनिश्च-यार्थं च (॥ १ ॥);

किं तदेकमेकमङ्गं प्रति लक्षणं संक्षेपेणेत्याह—तत्रेत्यादि । तत्र तेष्वङ्गेषु, नामशब्दः प्रतिपादने, शल्यं प्रतिपाद्यते कथ्यत इत्यर्थः । विविधतृणादीनां पूयास्त्रावान्तानां दुष्टव्रणस्यान्तर्गर्भाद्यु-द्धरणार्थं उद्धरणप्रयोजनं, तथा गर्भशल्यस्यापि । उद्धरणार्थमित्यस्याग्रे ‘षष्ठ्या विधानै’ इति केचित् पठन्ति, व्याख्यायन्ति च—अपतर्पणाद्यै रक्षाविधानान्तैर्द्विव्रणीयोक्तैरित्यर्थः । प्रणिधा-नार्थं निषेवणार्थम् । न केवलं काष्ठतृणादि शल्यं, किन्तु “अति-प्रवृद्धं मलदोषजं वा शरीरेणा स्थावरजङ्गमानाम् । यत्किञ्चिदा-वाधकरं शरीरे तत्सर्वमेव प्रवदन्ति शल्यम्”—इति (॥ १ ॥) ॥

शालाक्यं नामोर्ध्वजत्रुगतानां श्रवणनयनवदन-घ्राणादिसंश्रितानां व्याधीनामुपशमनार्थं (॥ २ ॥);

शालाक्यमिति । जत्रु ग्रीवामूर्लं, अन्ये वक्षोऽससन्धिमाहुः । वदनमत्र मुखकुहरमाहुः । घ्राणादिसंश्रितानां आदिशब्दात् शिरःकपालादिसंश्रितानाम् (॥ २ ॥) ॥

कायचिकित्सा नाम सर्वाङ्गसंश्रितानां व्याधीनां ज्वररक्तपित्तशोपोन्मादापसारकुष्ठमेहातिसारादी-नामुपशमनार्थम् (॥ ३ ॥);

१ ‘अथास्य प्रत्यङ्गलक्षण समासेनौपदेश्याम’ इति, ‘प्रत्येकाङ्ग-लक्षणसमास’ इति, ‘प्रत्येकमङ्गलक्षणसमास’ इति च पाठान्तरम् । २ ‘पूयास्त्रावगर्भशल्योद्धरणार्थं’ इति, ‘पूयास्त्रावान्तगर्भशल्योद्धरणार्थं’ इति च पाठः ।

कायचिकित्सेति । केचित् ज्वरानन्तरमतिसारं पठन्ति, तत्र, पञ्जिकया दूषितत्वात् (॥ ३ ॥) ॥

भूतविद्या नाम देवासुरगन्धर्वयक्षरक्षःपितृपि-शाचनागग्रहाद्युपसृष्टचेतसां शान्तिकर्मबलिहरणा-दिग्रहोपशमनार्थम् (॥ ४ ॥);

भूतविद्येति । असुरा दैत्याः, गन्धर्वाः देवगायकाः, यक्षाः धनदादयः, रक्षांसि रावणप्रभृतीनि, पितरः अग्निष्वात्तादयः, पिशाचा पिशिताशना, एते ग्रहणाद् ग्रहा प्रोच्यन्ते । शान्ति-कर्मबलिहरणादिग्रहोपशमनार्थं शान्तिकर्मादिभिर्ग्रहोपशमन-प्रयोजनम् (॥ ४ ॥) ॥

कौमारभृत्यं नाम कुमारभरणधात्रीक्षीरदोषसं-शोधनार्थं दुष्टस्तन्यग्रहसमुत्थानां च व्याधीनामुप-शमनार्थम् (॥ ५ ॥);

कौमारभृत्यमिति । दुष्टस्तन्यग्रहसमुत्थानां चेति दुष्टस्तन्येन दुष्टग्रहेण च जातानामित्यर्थः ; तत्र दुष्टस्तन्येन शरीराः, दुष्टग्र-हेणागन्तव (॥ ५ ॥) ॥

अगदतन्त्रं नाम सर्पकीटलृतामूषिकादिदृष्टविष-व्यञ्जनार्थं विविधविषसंयोगोपशमनार्थं च (॥ ६ ॥);

अगदतन्त्रमिति । कीटा वृश्चिकादयः । लृता मर्कटः, कीटमेदो वा । विविधानां नानाप्रकाराणां, विषाणां स्थावरजङ्गमानां, संयोगः सङ्गमः, तदुपशमाय । अन्ये तु ‘विविधविषसंयोगविषोपहतोप-शमार्थं च’ इति पठन्ति । संयोगविषं समानमधुघृतादि (॥ ६ ॥) ॥

रसायनतन्त्रं नाम वयःस्थापनमायुर्मैधाबलकरं रोगापहरणसमर्थं च (॥ ७ ॥);

रसायनतन्त्रमिति । वयः स्थापनं वर्षशतमायुः स्थापनम् । आयुष्करं शताधिकमपि करोति । अन्ये तु वयः स्थापनं जरापह-रणं, तारुण्यं बहुकालं स्थापयतीत्यर्थः । (॥ ७ ॥) ॥

वाजीकरणतन्त्रं नामाल्पदुष्टक्षीणविशुष्करेतसा-माप्यायनप्रसादोपचयजनननिमित्तं प्रहर्षजननार्थं च (॥ ८ ॥) ॥ ८ ॥

वाजीकरणतन्त्रमिति । अल्परेतसः प्रकृत्यैव स्तोकरेतसः, तेषामाप्यायननिमित्तं, दुष्टरेतसो वातादिदुष्टरेतसः, तेषां प्रसाद-निमित्तं; क्षीणरेतसः कारणैः स्वमानादल्पीभूतरेतसः, तेषामुपच-यनिमित्तं, विशुष्करेतसः स्वमानादल्प्यक्षीणरेतसः, तेषां जन-ननिमित्तम् । अथवाऽल्परेतसः पञ्चविंशतिमप्राप्ताः, क्षीणरेतसस्तु मध्यवयसः कारणादल्पीभूतरेतसः, शुष्करेतसो वृद्धा । प्रहर्षजन-नार्थं चेति स्वस्थस्य शुक्रवृद्धिस्तुतिकरणार्थं चेत्यर्थः । (॥ ८ ॥) ॥ ८ ॥

एवमयमायुर्वेदोऽष्टाङ्ग उपदिश्यते; अत्र कस्मै किमुच्यतामेति ॥ ९ ॥

१ ‘लृतावृश्चिक’ इति पाठान्तरम् । २ ‘विशुष्कं ग्रन्थिभूततया विज्ञेयेण शुक्रमिव, क्षीणं व्याध्यादिभिः स्वमानाक्षीन’ इति हारा-णचन्द्रः ।

एवमयमिति । एव अनेन प्रकारेण । अत्रेति एषु मध्ये । किमङ्गं कस्मै शिष्यायोपदिश्यता व्याख्यायताम् । इतिगद सामान्येन ॥ ९ ॥

त ऊचुः—अस्माकं सर्वेषामेव शल्यज्ञानं मूलं कृत्वोपदिशतु भगवानिति ॥ १० ॥

स उवाचैवमस्त्विति ॥ ११ ॥

त ऊचु ते शिष्या धन्वन्तरि प्रति ऊचु उक्तवन्तः । शल्य-ज्ञानं मूलं कृत्वा शल्यज्ञानमादौ कृत्वा । स. धन्वन्तरि, उवाच उक्तवान्, एकमस्त्विति एवं भवत्विति । 'सहोवाच' इति केचित् पठन्ति । तै शिष्यै सहैल्यर्थ ॥ १० ॥ ११ ॥

त ऊचुर्भूयोऽपि भगवन्तम्—अस्माकमेकमतीनां मतमभिसमीक्ष्य सुश्रुतो भगवन्तं प्रक्षयति, अस्मै चोपदिश्यमानं वयमप्युपधारयिष्यामः ॥ १२ ॥

स होवाचैवमस्त्विति ॥ १३ ॥

प्रक्षयति पृच्छां करिष्यति ॥ १२ ॥ १३ ॥

वत्स सुश्रुत ! इह खल्वायुर्वेदप्रयोजनं—व्याध्या-पसृष्टानां व्याधिपरिमोक्षः, स्वस्थस्य रक्षणं च ॥ १४ ॥

वत्स सुश्रुत ! इति सवोधने । अस्याग्रे अधात इत्याटिका प्रतिज्ञा ज्ञातव्येति पूर्वमेवोक्तम् । इह खल्वित्यधिकारे, इह खलु आयुर्वेदोत्पत्त्यधिकारे इत्यर्थः । व्याधिशब्दोऽयं दुष्टेषु वातादिषु तत्कार्येषु ज्वरादिषु क्लेशेषु रागादिषु दुःखेषु संसारानुवृत्तिजनकेषु च वर्तते । परिमोक्षो निवृत्तिः । ननु, व्याधिपरिमोक्षस्वस्थस्वा-स्थरक्षणाभ्यामन्यदपि प्रयोजनमस्ति, किं तत् ? याप्यव्याधि-तरक्षा रसायनादायुस्कर्षश्च, तदिदं वक्तव्यं, उच्यते,—स्वस्थस्य रक्षणं चेति चकारोऽनुक्तसमुच्चयार्थं, तेन याप्यव्याधितरक्षण रसायनादायुस्कर्षश्च, अथवा साध्यव्याधौ क्रियैकत्वात् याप्या-वरोध, रसायनादायुस्कर्षस्तु स्वस्थरक्षयैव गृह्यते ॥ १४ ॥

आयुरस्मिन् विद्यतेऽनेन वाऽऽयुर्विन्दतीत्या-युर्वेदः ॥ १५ ॥

आयुर्वेदस्य निरुक्तिं दर्शयन्नाह—आयुरस्मिन्नित्यादि ।—आयुः शरीरेन्द्रियसत्त्वात्मसयोग, तदस्मिन्नायुर्वेदे विद्यते अस्तीत्या-युर्वेदः, अथवा आयुर्विद्यते ज्ञायते अनेनेत्यायुर्वेद, आयुर्विद्यते विचार्यते अनेन वा इत्यायुर्वेद, आयुरनेन विन्दति प्राप्नोतीति वा आयुर्वेद ॥ १५ ॥

तस्याङ्गवरमाद्यं प्रत्यक्षागमानुमानोपमानैरविरु-द्धमुच्यमानमुपधारय ॥ १६ ॥

तस्याङ्गवरमिति ।—अङ्गवरं अङ्गश्रेष्ठम् । आद्यं आदिभवम् । प्रत्यक्षागमानुमानोपमानैरविरुद्धमिति अनेन शल्येनाङ्गवरेण योऽ-र्थं प्रतिपाद्यते स खलु प्रत्यक्षादिभिरेपि तथाऽवगम्यत इत्यर्थः ।

१ 'स्वास्थ्यरक्षणं च' इति पाठान्तरम् । २ 'आगमप्रत्यक्षागमानो-पमानैः' इति पाठान्तरम् ।

प्रत्यक्षमिति यत्किञ्चिदेवार्थस्य साक्षात्कारिज्ञानं तदेव प्रत्यक्षं, तथाहि,—“मनोऽक्षगनमभ्रान्तं वस्तु प्रत्यक्षमुच्यते । उन्निद्रयाणा-मसज्ज्ञानं वस्तुतत्त्वे भ्रम स्मृतः—” इति, प्रत्यक्षाविरुद्धं यथा,—सूर्यावलोकनात् नासान्त सूत्रवर्तिप्रवेगेनापि क्षुतः प्रादुर्भावः । आगमो वेदः, आप्तानां शास्त्रं वा, तथाहि,—“निर्द्धं सिद्धं प्रमाणैस्तु हितं चात्र परत्र च । आगमः शास्त्रमाप्तानामाप्ता-स्तत्त्वार्थवेदिनः”—इति, आगमाविरुद्धं यथा—पुराणादिष्वपि श्रूयते—रुद्रेण यज्ञस्य शिरश्छिन्नमदिवभ्या सहितमिति । आग-मस्य प्रत्यक्षफलत्वात् वरीयस्त्वं, तेनानुमानान् पूर्वं निर्दिष्टान् । अनु पश्चादव्यभिचारिलिङ्गादिभी मीयते ज्ञायते येन तदनुमानं, तेनानुमानेनाविरुद्धं यथा,—प्रनष्टे शल्ये चन्दनघृतोपदिग्धायां लक्ष्मिं विशोषणविलयनाभ्यामनुगीयते—अत्र शल्यमिति । प्रसिद्धसाधर्म्यात् सूक्ष्मव्यवहितविप्रकृष्टस्यार्थस्य साधर्म्यसाधन-मुपमानं, तेनाविरुद्धं यथा—मापवन्माप, तिलमात्रमिलज्वा-लक, विदारीकन्दवद् विदारीरोग, शालकवत् पनसिकेलादि-कम् । उच्यमानं उपदिश्यमानम् । मया धन्वन्तरिणेत्यर्थः ॥ १६ ॥

एतद्व्यङ्गं प्रथमं, प्रागभिधातव्रणसंरोहात्, यज्ञ-शिरःसन्धानाच्च । श्रूयते हि, यथा—‘रुद्रेण यज्ञस्य शिरश्छिन्नमिति, ततो देवा अश्विनावभिगम्यो-चुः—भगवन्तौ नः श्रेष्ठतमौ युवां भविष्यथः, भ-वद्भ्यां यज्ञस्य शिरः सन्धातव्यमिति । तावच्चतुरे-वमस्त्विति । अथ तयोरर्थं देवा इन्द्रं यज्ञभागेन प्रासादयन् । ताभ्यां यज्ञस्य शिरः संहितम्’ इति १७

शत्याङ्गस्याद्यत्वं प्रतिपादयन्नाह—एतद्धीत्यादि ।—हिश-ब्दोऽवधारणे, एतेनैतदेवाङ्गं प्रथमं आद्य प्रधानं वा । कस्मात् प्रथमं ? प्रागभिधातव्रणसंरोहात् ।—शरीरव्याधीना प्रागेव देवा-सुरसग्रासेऽभिधातव्रणोत्पत्तिस्तत्संरोहात् । द्वितीयहेतुमाह,—यज्ञशिरःसधानाचेति । अत्रापि प्रागिति सवध्यते । अन्ये तत्र ‘यज्ञप्रधानशिरःसधानाच्च’ इति पठन्ति । यत् प्राक् यज्ञस्य प्रधानभूतस्य शिरसः सधानं तस्मादिदमाद्यम् । अत्रैव पारम्प-र्योपदेष्टमाह—श्रूयते हीत्यादि यावत्सहितमिति । अत्र केचित् सहितमित्यत्र सन्धितमिति पठन्ति ॥ १७ ॥

अष्टास्वपि चायुर्वेदतन्त्रेष्वेतदेवाधिकमभिमतं, आमाशुक्रियाकरणाद्यन्त्रशस्त्रक्षाराग्निप्रणिधानात् सर्वतन्त्रसामान्याच्च ॥ १८ ॥

इदानीं वरत्वे प्रतिज्ञातहेतुं प्रतिपादयन्नाह—अष्टास्वित्यादि । एतदेवाधिकमिति एतदेवाधिकं नान्यत् शालाक्यादि । कस्मात् ? आशुक्रियाकरणात् । कुतोऽस्य पुनराशुक्रियाकरणत्वं ? यन्त्रादि-प्रणिधानात्, नहि यन्त्रादिषु प्रणिधाने मन्दा क्रिया कर्तुं युक्ता, मन्दकारित्वे ह्यातुरस्य व्यापत्तिः स्यात् । वरत्वे द्वितीयं हेतुमाह—सर्वतन्त्रसामान्याच्च शालाक्यादितन्त्रतुल्यत्वाच्च । ‘अ-धिकक्रियाकरणात्’ इति केचित् पठन्ति । अधिकक्रियाकरणमप्य-

स्य यन्त्रादिप्रणिधानात् सर्वतन्त्रसामान्याच्च हेतुभ्याम् । अन्ये तु वरत्वे आशुक्रियाकरणादिति हेतुत्रयमाहुः ; आशुक्रियाकरणात् शीघ्रं छेदादिक्रियाकरणादिति व्याख्यानयन्ति ॥ १८ ॥

तदिदं शाश्वतं पुण्यं स्वर्ग्यं यशस्यमायुष्यं वृत्तिकरं चेति ॥ १९ ॥

अतः शिष्योत्साहनाय यथाभूतां प्रशंसामाह—तदिदमित्यादि । तदिदं शल्ययन्त्रं, शाश्वतं अविनाशि, अथवा शाश्वतगन्धेन मोक्षोऽभिधीयते, तत्संपादनात् शाश्वतं; पुण्यं पुण्यहेतुत्वात्; स्वर्गस्य निमित्तं स्वर्गाय हितं वा स्वर्ग्यं; यशसो निमित्तं यगसे हितं वा यशस्य; आयुषो निमित्तं आयुष्ये हितं वा आयुष्यं; वृत्तिकरं चेति निर्वाहकरम् ॥ १९ ॥

ब्रह्मा प्रोवाच ततः प्रजापतिरधिजगे, तस्मादश्विनौ, अश्विभ्यामिन्द्रः, इन्द्रादहं, मया त्विह प्रदेयमर्थिभ्यः प्रजाहितहेतोः ॥ २० ॥

इदानीं क्रमागतिं प्रतिपादयन्नाह,—ब्रह्मा प्रोवाचेत्यादि । प्रोवाच प्रथमं कथितवान् । तस्मात्प्रजापतिरधिजगे इति प्रजापतिः दक्षः, अधिजगे अधीतवान् । मया त्विहेति स्वर्गे ब्रह्मणैवार्थिभ्यः प्रथमं दत्तं, मया धन्वन्तरिणा पुनरिह मर्त्यलोके प्रदेयं प्रथमं दातव्यमिति ॥ २० ॥

भवति चात्र—

अहं हि धन्वन्तरिरादिदेवो

जरारुजामृत्युहरोऽमराणाम् ॥

शल्यार्द्रमङ्गैरपरैरुपेतं

प्राप्तोऽस्मि गां भूय इहोपदेष्टुम् ॥ २१ ॥

अथ काशिराज शिष्यप्रतीत्यर्थं श्लोकमाह—भवति चात्रेत्यादि । आदिदेवः शङ्करः, अन्ये तु आदिदेवा ब्रह्मादयः, कर्मदेवाः शतक्रतुप्रभृतयः, प्रजननदेवास्तु प्रयोजनजनिताः स्कन्दादयः, तेषामहमादिदेवः । आदिदेवत्वेऽपि काशिराजत्वमुपपन्नमवतारान्तरमापन्नत्वात् । जरारुजामृत्युहरोऽमराणामिति एतेनैतदुक्तं—देवानामपि पुरा जरादयस्तस्थुः, ते च मया आदिदेवेन हताः । प्राप्तोऽस्मि गां भूय इहोपदेष्टुमिति पूर्वमहं देवकार्यार्थं स्वर्गं प्राप्तः, इदानीं गां पृथ्वी, भूय पुनः, प्राप्तोऽस्मि आगतोऽस्मि, इह मर्त्यलोके, मनुष्यकार्यार्थमुपदेष्टुम् । अन्ये 'शल्यं महच्छास्त्रवरं गृहीत्वा' इति पठन्ति । स्वमाहात्म्यप्रकाशनमपि परार्थत्वाद्यथाभूतत्वाच्च न दोषः ॥ २१ ॥

अस्मिन् शास्त्रे पञ्चमहाभूतशरीरिसमवायः पुरुष इत्युच्यते । तस्मिन् क्रिया, सोऽधिष्ठानं, कस्मात् ?

लोकस्य द्वैविध्यात्; लोको हि द्विविधः स्थावरो जङ्गमश्च; द्विविधात्मक एवाग्नेयः सौम्यश्च, तद्भूयस्त्वात्; पञ्चात्मको वा; तत्र चतुर्विधो भूतग्रामः संस्वेदजरायुजाण्डजोद्भिर्जसंज्ञः; तत्र पुरुषः प्रधानं, तस्योपकरणमन्यत्; तस्मात् पुरुषोऽधिष्ठानम् ॥ २२ ॥

अस्मिन् शास्त्रे पञ्चमहाभूतेत्यादि । पञ्चमहाभूतानि पृथिव्यादीनि, शरीरी आत्मा, समवायः संयोगः । अन्ये तु 'तत्रास्मिन् शास्त्रे' इति पठन्ति, तत्रेत्यनेन शल्यतन्त्रमधिक्रियते, तस्मिन् शल्यशास्त्रे, अस्मिन्निति अस्मिन्नधिकारे; किं विशेषवति ? उच्यते—क्रियाधिकारे व्याध्यधिष्ठानप्रस्तावे च । तस्मिन् क्रियेति तस्मिन्निति पूर्वनिर्दिष्टे पुरुषे, क्रिया शास्त्रोदितं कर्म, किं तत् ? भेषजशस्त्रक्षाराग्निनिर्वर्त्यं स्वास्थ्यवृत्तिकरं च, कस्मात् तस्मिन्नेव क्रियेत्याह—सोऽधिष्ठानमिति ।—यस्मात् सः पुरुषः, अधिष्ठानं आश्रयः, कस्य ? व्याधेः स्वास्थ्यस्य च । अधिष्ठानत्वे हेतुमाह—कस्मादिति । लोकस्य जगतः, द्वैविध्याद्विप्रकारत्वात् । लोको ह्येत्यादि । हि यस्मादर्थः । स्थावर वृक्षादि । जङ्गमः मनुष्यादिः । चिकित्सोपयोगिधर्मद्वयं प्रतिपादयितुमाह,—द्विविधात्मकं एवेत्यादि । अग्निभूताधिदेवत्वस्वभावमाग्नेयं, सोमभूताधिदेवत्वस्वभावं सौम्यं; अन्ये द्विविधात्मको द्विविधहेतुक इति व्याख्यानयन्ति; तत्र, पञ्चक्रिया दूषितत्वात् । ननु, सर्वभूतानां सर्वत्र सान्निध्यमस्ति तत् कथं द्विविधात्मक इत्याह—तद्भूयस्त्वादिति ।

दावपि प्राणिमात्रे श्ल्याशङ्कायां हेतुगर्भं विशेषणमाह—सोऽधिष्ठानमिति । स एव नरजातिः पुरुषो यस्मादिहायुर्वेदविषयेचिकित्सारूपायाः क्रियायास्तथा क्रियाफलस्यास्यारोग्यादेरधिष्ठानमाश्रयो ननु गजादिः, तस्मात्तस्मिन्नेव क्रिया । अथ कथं गजादयो वृक्षादयश्च नास्याधिष्ठानमित्याशङ्का, ततः प्रश्नः—कस्मादिति । तदत्र प्रधानत्वेन नर एवाधिकारीति दर्शयन्नाह—लोकस्य द्वैविध्यादित्यादि । लोकद्वैविध्येन नरव्यतिरिक्तस्य स्थावरजङ्गमस्य यस्मान्नरोपकरणत्व, नरस्तूपकार्यं, तस्मात् नर एव प्रधानत्वादधिष्ठानमिति प्रकरणार्थः । प्रधाननरविवेचनार्थमुक्तं द्वैविध्यं विभजते—स्थावरो जङ्गमश्चेति ।.... द्विविधताविवरणप्रस्तावाच्चिकित्सोपयुक्तप्रकारान्तरेण द्वैविध्यमाह—द्विविधात्मक एवाग्नेयः सौम्यश्च । द्विविध आत्मा अग्निसोमरूपः स्वभावो यस्य स तथा । पृथिव्यादिगुणोत्कर्षतया पञ्चात्मकत्वमपि भवतीत्याह—पञ्चात्मको वेति । ... जङ्गमप्रभेदं वर्णयितुं जङ्गमप्रकारानाह—तत्रेत्यादि । एव प्रपञ्चिते लोके तस्य प्रधानत्वमाह—तत्र पुरुषः प्रधानः तस्योपकरणमन्यदिति । अन्यत् पश्चादि वृक्षादि चेह शास्त्रे नरोपकरणतया प्रतिपादनीयः, अपि च नर एव धर्मायकाममोक्षसाधकतया उपदेशानुष्ठानक्षमतया च विशेषेणोपकारविषयमधिकरोति । ... सोऽधिष्ठानमिति प्रतिशान्तमर्थमितरलोकोपकरणीयतया व्यवस्थापितं निगमनेन पुनर्दर्शयति—तस्मात्पुरुषोऽधिष्ठानमिति, इति भानुमत्या चक्रः । "अत्रायमाश्रयः मनुष्याधिकारकमिदं शास्त्रं, मनुष्यलोके च चतुर्विध एव भूतग्रामः, तत्र च मनुष्यसंज्ञकः पुरुषः प्रधानः, तदुपपन्नं तस्याधिष्ठानत्वं, द्विविधे तु लोके 'बुद्धि-मत्सु नराः श्रेष्ठा' इति मन्त्रैः मनुष्याणामेव प्राधान्यमिति तस्याधिष्ठानत्वेनोक्तिर्नासङ्गता" इति हाराणचन्द्रः ।

१ 'स्वेदजाण्डजोद्भिर्जरायुजसंज्ञः' इति पाठान्तरम् ।

(१)... 'पुरुषशब्देन चेह सामान्येन प्राणिवाचिनाऽपि प्रकाराणामनुष्यरूप एव पुरुष उच्यते । यतो 'मानवानभिसमीक्ष्य' इत्यादिना तथा 'तस्योपकरणमन्यत्' इत्यादिना नरजातिरेवात्र पुरुषोऽधिकृतः । सामान्यशब्दोऽपि प्रकरणाद्विशेषे वर्तते एव । .. तस्मादेवभूत एवात्र पुरुष उच्यते न पुनश्चेतनाधातुमात्ररूप प्राणिमात्ररूपो वेत्याह—तस्मिन् क्रियेति । ... कुतः पुनस्तस्मिन्नेव क्रिया न पुनः हस्त्यश्वा-

तद्वाहुल्यादित्यर्थः । प्रायेण हि सर्वं द्रव्यं शीतमुष्णं न तृतीयो राशिरस्ति, अतो द्वावेव अग्नीषोमौ भूयासां । (अधुनाऽविशेषेण) द्वितीय पक्षमाह—पञ्चात्मको वेति ।—वाशब्द पञ्चान्तरे; तेन स द्विविधोऽपि लोकः पञ्चात्मकः पञ्चस्वभाव इत्ययं वा पक्षः । इदानीं जङ्गमान् पृथक्कर्तुमाह,—तत्रेति ।—तत्र तयोः स्थावरजङ्गमयोर्मध्ये, चतुर्विधं चतुःप्रकारं, भूतग्रामः प्राणिसमूहः । अथ के ते चत्वारः प्रकारा इत्याह—सखेदजेषां ।—भुवः शरीरस्य च सखेदादृष्माणो जाता सखेदजाः; जरायोर्जाता जरायुजा, जरायुर्गर्भाशय, अण्डाज्जाता अण्डजा, अण्डं प्राण्याधारे वर्तुलं, भुवमुद्भिद्य जाता उद्भिज्जा, संजाशब्दः प्रत्येकं संबध्यते । चतुर्धा निपतितानामूष्माणं विना कस्यचित् सिद्धिर्नास्तीति संखेदजस्य प्राङ्निर्देशः; केचिदन्यथाक्रमं पठन्ति; तत्र, पञ्जिकया दूषितत्वात् । लोकद्वैविध्यादिति प्रागुद्दिष्टहेत्वर्थं स्फुटीकुर्वन्नाह—तत्र पुरुष इति ।—तत्र तयोः स्थावरजङ्गमयोर्मध्ये पुरुषः प्राधान्येन गुणेन पृथक् क्रियते । यद्यप्यत्र पञ्चमहाभूतशरीरिसमवायः पुरुष इति सामान्येन पुरुषशब्देन पश्चादिरपि वाच्यस्तथाऽपि मनुष्यजातिरेवात्र पुरुषशब्देनोच्यते, तस्योपकार्यत्वात्, इतरस्य चाप्राधान्यं, उपकरणत्वात्; अत एवाह—तस्योपकरणमन्यदिति ।—तस्य मनुष्यजाते पुरुषस्य, अन्यत् स्थावरसखेदजादि उपकरणम् । उपकरणत्वादप्रधानत्वमित्यत आह—तस्मात् पुरुषोऽधिष्ठानम् । तत्र पुरुषः प्रधानमिति तत्र तेषु चतुर्षु सखेदजादिषु मध्ये, इत्यन्ये व्याख्यानयन्ति ॥ २२ ॥

तद्दुःखसंयोगा व्याधय उच्यन्ते ॥ २३ ॥

ननु, के ते व्याधयो येषां पुरुषोऽधिष्ठानमित्याह—तद्दुःखेत्यादि ।—तच्छब्देनानन्तरनिर्दिष्टं पुरुषोऽधिक्रियते, दुःखं कायवाह्यानसी पीडा; विविधं दुःखमादधतीति व्याधयः, तस्य पुरुषस्य दुःखाय संयोगो येषामागन्तुप्रभृतीनां ते व्याधयः, अथवा तस्य पुरुषस्य येषु सत्सु, यैर्वा करणभूतैः, येभ्यो वा दुःखं जायते ते व्याधयः । एतौ वाक्यार्थौ न्याय्यौ । अन्ये तु तस्य पुरुषस्य दुःखानां वेदनानां ये संयोगास्ते व्याधयः, अपरे तु दुर्दृष्टानि खानि स्रोतांसि दुःखानि, तस्य पुरुषस्य दुःखानां दुष्टस्रोतसा निमित्तं संयोगो येषां ते तथोक्ता । एतावन्व्याख्या, पञ्जिकया दूषितत्वात् ॥ २३ ॥

ते चतुर्विधाः—आगन्तवः, शारीराः, मानसाः, स्वाभाविकाश्चेति ॥ २४ ॥

ते चतुर्विधा इत्यादि । पूर्वमुत्पन्नत्वादागन्तो प्रागभिधानं, ततः शारीराः, शरीरस्य प्राधान्यात्, ततः शेषाविति । स्वाभावेन भग्यन्तीति स्वाभाविका, स्वाभावो ह्यव सहजो धर्मः । आगन्तुप्रभृतयः पूर्वं व्याख्याता । स्वाभाविकाश्चेति चकार स्वाभाविकस्य व्याधेरागन्तुप्रभृतिभिः सह अतुल्यबलता सूचयति । इतिशब्दश्चतुः प्रकारसमाप्तौ ॥ २४ ॥

तेषामागन्तवोऽभिघातनिमित्ताः (॥ १ ॥);

इदानीमागन्तुप्रभृतीनेव विवरितुमाह,—तेषामित्यादि । अभिघातनिमित्ता इति अभिघातः अभिहननं शरादिप्रहारः, स एव निमित्तं येषां ते तथोक्ता (॥ १ ॥) ॥

शारीरास्त्वन्नपानमूला वातपित्तकफशोणितसन्निपातवैषम्यनिमित्ताः (॥ २ ॥);

अन्नपानमूला इति सामर्थ्याद्विषमान्नहेतवः, नद्यन्नसाम्यं व्याधिहेतुः । तत्रात्रवैषम्यं स्वस्थवृत्तवैषम्यमुपलक्षयति, तेन कालवैषम्यं कायवाह्नोविहारवैषम्यमिन्द्रियार्थवैषम्यं च लक्षयति । ‘शारीराणां विकाराणामेव वर्गश्चतुर्विधः । प्रकोपे प्रगमे चैव हेतुरुक्तश्चिकित्सकैः’—इत्येषा ग्रहणमकृत्वा अन्नग्रहणेनैतानुपलक्षयन्नेतल्लक्षयति—यथा अन्नमेवैषां संभवे प्रधानहेतुस्तथानान्ये । वातपित्तकफशोणितसन्निपातवैषम्यनिमित्ता इति वातादीनां सन्निपातान्तानां वैषम्यं विषमता तदेव निमित्तं येषां ते तथोक्ता । ते पुनर्वातादीनां सचयादिजापका वातपूर्णकोष्ठतादयो व्याधयः । तच्च वैषम्यं क्षयेण वृद्ध्या वा । दोषप्रस्तावे दूष्यशोणितग्रहणे हेतुर्वक्तव्यं ? उच्यते—एतद्धि शल्यतन्त्रं, शल्यतन्त्रे च व्रणः प्रधानभूतः, व्रणे च दूष्येषु मध्ये रक्तस्य प्राधान्यमिति शोणितोपादानं, अन्ये तु दोषदूषितत्वाद्रक्तमपि व्याध्युत्पत्तिनिमित्तं भवति, वक्ष्यति चैवं,—“दोषदूषितेष्वत्यर्थं धातुषु दोषसंज्ञा”—इति । शोणितजोऽयमित्यादिव्यपदेशो घृतादिदण्डवत् । अन्यनिबन्धकारैर्वहूक्तं, तच्च शिष्यबुद्धिव्याकुलत्वहेतुत्वादस्माभिरुपेक्षितम् (॥ २ ॥) ॥

मानसास्तु क्रोधशोकभयहर्षविषादेर्ष्याभयसूयादैन्यमात्सर्यकामलोभप्रभृतय इच्छाद्वेषभेदैर्भवन्ति (॥ ३ ॥),

मानसान् प्रतिपादयन्नाह—मानसास्त्वित्यादि । क्रोधः पराभिद्रोहलक्षणः, शोकः पुत्रादिवियोगे चित्तोद्वेगः, भयं परस्मात्रासः, हर्षः उत्तेजः, निर्निमित्तमन्यस्य दोषोत्पादनेनात्मनः प्रीतिजननं वा हर्षः, असिद्धिभयाद्विविधेषु कर्मसु सादोऽप्रवृत्तिः विषादः, ईर्ष्या परसपत्तावसहिष्णुता, छिद्रान्वेषितया परगुणेषु दोषारोपणमसूया, दैन्यं क्लिष्टचित्ता, मात्सर्यं परगुणेषु अमाध्यस्थ्यं क्रौर्यं वा, काम इन्द्रियार्थेषु अभिकाङ्क्षा, लोभः परस्वग्रहणाभिलाषः, आदिग्रहणात् मानमददम्भादयः । इच्छाद्वेषभेदैर्भवन्तीति इच्छा सातिशयोऽर्थाभिलाषः, सा च नानावस्त्वबलम्बिनी नानाकामतश्च भिन्ना भवति, तत्र हर्षशोकदैन्यकामलोभादय इच्छाभेदेन, द्वेषः अप्रीतिः, सोऽपि नानावस्त्वबलम्बिनी नानारूपो भवति, क्रोधभयविषादेर्ष्यासूयामात्सर्याणि द्वेषभेदेन । अन्ये तु ‘मानसा क्रोधशोकभयदैन्येर्ष्यासूयामात्सर्यकामादयः, इति पठन्ति (॥ ३ ॥)

स्वाभाविकास्तु क्षुत्पिपासाजरामृत्युनिद्राप्रकृतयः (॥ ४ ॥) ॥ २५ ॥

१ ‘अन्नपानवैषम्यं तु’ इति पाठान्तरम् । २ ‘अन्नग्रहणेनैतल्लक्षयति’ इति पाठान्तरम् । ३ ‘नानाबलम्बिनी’ इति पाठान्तरम् ।

स्वाभाविकान् व्याख्यातुमाह—स्वाभाविकास्त्वित्यादि । क्षुत् भोक्तुमिच्छा, पिपासा पातुमिच्छा, जरा वार्धक्य, मृत्युं शरीरेन्द्रियात्मनसा वियोगः, निद्रा मेघानाडीमनःसयोगाद्देहेन्द्रियाणां सुखभोगः । प्रकृतिग्रहणात् प्रकृतिभवा रोगा गृह्यन्ते, ते च कदाचित् स्वाभाविका कदाचिदोपजा । तत्र यदा प्रवृद्ध-पित्तस्य क्षीणश्लेष्मणो भस्मकानलेन बुभुक्षा भवति सा प्रतिकार्या दोषजत्वात्; पिपासाऽपि यदा दोषैः क्रियते तस्याऽपि दोषतः प्रसाधनं कर्तव्यं, जराऽपि यदाऽकाले भवति सा प्रतिकार्या, मृत्युरप्यकालजः प्रतिकार्यः, निद्राऽपि दोषजा प्रतिकारादुपशमं याति; तत्र यदैते सर्वे दोषेभ्यो जायन्ते तदा शरीराः प्रतिकार्याश्च, यदा तु स्वभावतस्तदा निष्प्रतिकारा रसायनतोऽपि न प्रतिकार्याः । त एते स्वभावसभूतत्वात् स्वाभाविकाः कथ्यन्ते; यद्यपि क्षुत्पिपासाजरासु स्वभावसभूतास्तपि पित्तजत्व निद्राया श्लेष्मतमोभवत्वमस्ति, तथाऽप्यल्पदोषारब्धत्वाददोषजत्वमुच्यते, एकतण्डुलाहारिणामनशनव्यपदेशवत् । मृत्युस्तु महद्भिरपि स्वभावानुवर्तिभिर्दोषैरारब्धोऽपि न दोषजव्यपदेशं लभते; यथा राजानुवर्तिभिर्महद्भिरपि पुरुषैः सपादितं जयादिकं राजव्यपदेशं लभते—राज्ञा जितमिति तद्वदत्रापि, आगन्तुमृत्योः सभवाच्च नावश्यं दोषजव्यपदेशं लभते । अन्ये 'निद्राप्रकृतयः' इत्यत्र 'निद्रा प्रकृतयः' इति पठन्ति । प्रकृतिग्रहणात् रात्रिजागरणादय इति व्याख्यानयन्ति (॥ ४ ॥) ॥ २५ ॥

त एते मनःशरीराधिष्ठानाः ॥ २६ ॥

व्याधीनामाश्रयमाह—त एते इत्यादि । त एते अनन्तरोक्ता व्याधयः । तत्र मनोऽधिष्ठानाः क्रोधादयः शरीराधिष्ठाना ज्वरादयः, उभयाधिष्ठाना अपस्मारादयः । यद्यपि मानसा अपि शरीर पीडयन्ति, शरीरा अपि मनः पीडयन्ति, तथाऽपि प्राज्ञानसा एव मनः पीडयन्ति पश्चात् शरीर, एवं शरीरा अपि, इति न दोषः । आत्मनि तु व्याध्यधिष्ठानत्वं नास्ति, निर्विकारत्वात् ॥ २६ ॥

तेषां संशोधनसंशमनाहाराचाराः सम्यक्प्रयुक्ता निग्रहहेतवः ॥ २७ ॥

व्याधीन् निर्दिश्य चिकित्सां निर्देष्टुमाह—तेषामित्यादि । तेषां व्याधीनाम् । सम्यक् शोधयतीति संशोधनं, तद्विविध-वहिराश्रयमभ्यन्तराश्रयं च । तत्र बहिराश्रयं शस्त्रक्षाराम्निप्रलेपादयः, अभ्यन्तराश्रयं चतुःप्रकार-वमनं, विरेचनं, आस्थापनं, शोणितमोक्षणं च, अन्ये तु शोणितमोक्षणमित्यत्र शिरो-विरेचनं मन्यन्ते । यत् किञ्चित् पीतलीढादिकमनिर्हृत्य दोषं शमयति तत् संशमनं, यदुक्तं,—“न शोधयति यदोषान् समा-न्नोदीरयत्यपि । समीकरोति क्रुद्धाश्च तत् संशमनमुच्यते—” इति । तदपि द्विविधं बाह्यमाभ्यन्तरं च । तत्र बाह्यमालेपपरिषेकावगाहाभ्यङ्गशिरोवस्तिक्वलग्रहणगूषादिकं, आभ्यन्तरं तु पाचनलेखनवृंहणरसायनवाजीकरणविप्रशमनादिकम् । आहार-

तुर्विधः, पेयलेह्यावभक्ष्यमेदात्; स पुनर्द्विविधः—दोषप्रशमनो, व्याधिप्रशमनः, स्वस्थवृत्तिकरश्चति । दोषप्रशमनत्वात् संशमन-ग्रहणेनैव आहारे लब्धे पृथक्करणं संशोधनादिष्वाहारस्य प्राधान्यसूचनार्थः; अथवा स्वस्थे पुरुषे दोषव्याधिप्रशमाभावादा-हारस्य पृथग्ग्रहणम् । आचारः कायवाङ्मानस कर्म; ततोऽक्षे-पणावक्षेपणादिकं कायिकं कर्म, पाठस्वाध्यायादि वाचिकं, ध्येय-चिन्त्यसकल्पादि मानसम् । सम्यक्प्रयुक्ता इति आयुरादीन् वीक्ष्य प्रयुक्ता ॥ २७ ॥

प्राणिनां पुनर्मूलमाहारो बलवर्णौजसां च; स षट्सु रसेष्वायत्तः; रसाः पुनर्द्रव्याश्रयाः; द्रव्याणि पुनरोषधयः । तास्तु द्विविधाः स्थावरा जङ्गमाश्च ॥ २८ ॥

संशोधनादिष्वाहारस्य प्राधान्यं दर्शयितुमाह,—प्राणिनामित्यादि । मूलमिति मूलमिव मूलं, संभवहेतुत्वात् । शुक्रशोणितं तावदाहारादेव जायते यद्वर्भजननसमर्थम् । न केवलं प्राणिना मूलं बलवर्णौजसां च । एतेन प्राणिनामाहारादेव उत्पत्तिस्थिती निर्दिशते । बलं कर्मसाधनशक्तिः व्यायामानुमेया, वर्णः गौरादि, ओजः सोमात्मकं रसादिशुक्रान्तसर्वधातुधामभूतं हृदिस्थम् । अन्ये तु बलं शरीरोपचयोऽन्ताभिप्रेत इति वदन्ति । एवं परमार्थतो बलौजसोर्भेदेऽपि दोषधातुमलक्षयवृद्धिविज्ञानीये चिकित्सैक्यार्थमभेद उक्तः । स षट्सु रसेष्वायत्त इति सः आहारः, रसेषु मधुगदिषु, आयत्तः अधीनः । द्रव्याणि पुनरोषधयः इति ओषधिशब्दोऽत्र सान्निध्यात् वक्ष्यमाणस्थावरजङ्गमराशिद्वय एव वर्तते, न पुनर्यावदोषधिमन्त्रे, अन्यथा हि पार्थिवेष्वप्योषधिशब्दो वर्तत इति पार्थिवानामुपादानं पृथङ् स्यात् । अन्ये तु पार्थिवेष्वपि ओषधिशब्दो वर्तत इत्याहुः । तास्त्वित्यादि ।—ता इति ओषधयः । स्थावराणां बहुतरपयोगात् प्रागुपादानम् ॥ २८ ॥

तासां स्थावराश्चतुर्विधाः—वनस्पतयो, वृक्षा, वीरुधः, ओषधय इति । तासु, अपुष्पाः फलवन्तो वनस्पतयः, पुष्पफलवन्तो वृक्षाः, प्रतानवत्यः स्तम्बिन्यश्च वीरुधः, फलपाकनिष्ठा ओषधय इति ॥ २९ ॥

तासामिति द्विविधानामोषधीना मध्ये । के ते चत्वारः प्रकारा इत्याह—वनस्पतय इत्यादि । तानेव विवरितुमाह—तास्विति, तासु मध्ये । अपुष्पा इति अविद्यमानपुष्पाः, फलवन्त इति फलं येषामस्ति ते वनस्पतय इति, के पुनरीदृशाः ? लक्षोदुम्बरादयः । पुष्पफलवन्तो वृक्षा इति उभययुक्ता वृक्षाः; के ते ? आम्रजम्बू-प्रभृतयः । प्रतानवत्य इत्यादि प्रतानवत्यः विस्तारवत्यः वीरुधः, न केवलं प्रतानवत्यो वीरुधः स्तम्बिन्यश्च गुल्मिन्यश्च, गुल्मः पुनः व-ल्लतासन्ततिविटपः, ताश्च विदारीकोलबल्लीशालपर्णीपृथ्वीपर्णी-

प्रभृतय । केचित् 'स्तम्बिन्यश्च' इत्यत्र 'गुल्मिन्यश्च' इति पठन्ति, तत्रापि स एवार्थः । फलपाकनिष्ठा इति निष्ठा नाशः, फलपाकेन परिणत्या नाशो यासां तास्तथोक्ताः, ते पुनर्गोधूमादयः । अन्ये तु निष्ठाशब्दं प्रत्येकं सवध्नन्ति । फलनिष्ठा पाकनिष्ठा इति, तत्र फलनिष्ठाः शालितिलकुलयादयः, पाकनिष्ठाः करकादयः, करकश्छत्रक उच्यते ॥ २९ ॥

जङ्गमाः खल्वपि चतुर्विधाः—जरायुजाण्डजस्वेदजोद्भिजाः । तत्र पशुमनुष्यव्यालादयो जरायुजाः, खगसर्पसरीसृपप्रभृतयोऽण्डजाः कृमिकीटपिपीलिकाप्रभृतयः स्वेदजाः, इन्द्रगोपमण्डूकप्रभृतय उद्भिजाः ॥ ३० ॥

जङ्गमा खल्वपीति ।—खलुशब्द शिष्यसवोचने, हे सुश्रुत जङ्गमा अपि चतुर्विधाः चतुः प्रकाराः । तानाह,—जरायुजेत्यादि । एतच्च पूर्वं व्याख्यातम् । जरायुजादिषु पूर्वोक्तसस्वेदजादि-क्रमत्यागो योनिसंकरं बोधयति, तेन पक्षिषु बलाका जरायुजा अण्डजाश्चेति, सर्पजातिषु अहिपताका जरायुजा, सस्वेदजेष्वपि काश्चित् पिपीलिका अण्डजा उद्भिजाश्च । व्यालादय इति व्याला हिंस्रपशुव्याघ्रादयः । अन्ये तु पशुग्रहणादेव हिंस्रपशूना-सपि ग्रहणमिति व्यालशब्देन सर्पविशेषमाहुः । तदुक्तं,—“सर्प-जातिषु अहिपताका जरायुजा—” इति । आदिग्रहणात् बला-काजनुकादयः । इहोपकरणप्रस्तावे पशूना प्राधान्यमिति ग्राह्यं निर्देशः । प्राग्भूतग्रामप्रसङ्गेन पुरुषप्राधान्यव्यापनार्थं पुरुषं प्राह निर्दिष्टः । अत्र पुनर्जरायुजाण्डजेत्यादिपाठोऽपि ध्वनि-पनायेति न पौनरुक्त्यम् । खगसर्पेत्यादि खगा पक्षिणः, सर्पाः, मन्दगामिनोऽजगरप्रभृतयः, सरीसृपा शीघ्रगामिन-कृष्णसर्पादयः, मीनमकरादयो वा, प्रभृतिग्रहणात् कूर्मनकादीनां ग्रहणम् । केचित् प्रभृतिशब्दमपठित्वा लुप्तनिर्दिष्टेनादिशब्देन कूर्मादीन् गृह्णन्ति । कृमिकीटेत्यादि कृमयः कोष्ठपुरीपादिवाष्प-संभवाः, कीटा वृश्चिकपङ्क्तिन्मुषप्रभृतयः, पिपीलिकाश्चिटिकाः, प्रभृतिग्रहणादेर्विधा अन्येऽपि दृश्यन्ते । इन्द्रगोप इत्यादि इन्द्र-गोपाः प्राग्दृक्कालजा अतिरक्तकृमयः इन्द्रवधू इति लोके, प्रभृ-तिग्रहणादीनां अन्येऽपि ॥ ३० ॥

तत्र स्थावरेभ्यस्त्वक्पत्रपुष्पफलमूलकन्दनिर्या-सस्वरसादयः प्रयोजनवन्तः, जङ्गमेभ्यश्चर्मनखरो-मरुधिरादयः ॥ ३१ ॥

स्थावरजङ्गमयोर्निर्दिष्टयोश्चिकित्सोपयोगिनोऽवयवविशेषान् दर्शयितुमाह—तत्र स्थावरेभ्य इत्यादि । स्वरसादय इत्यादिग्रह-णात्तैलक्षारभसकण्टकप्रभृतीनां ग्रहणम् । केचित् कन्दं सूत्रेन पठन्ति, आदिशब्दाच्च गृह्णन्ति । रोमरुधिरादय इत्यादिगन्ध-न्मासवसाधृतास्थिरसुरादयः ॥ ३१ ॥

पार्थिवाः सुवर्णरजतमणिमुक्तामनःशिलासृत्क-पालादयः ॥ ३२ ॥

अनं पार्थिवेषु मुक्ताया पाठोऽनापि प्रतिभाति, मुक्ताया शुच्यारव्यनलचरप्राणिजन्यत्वाद् ।

रसाधिकारिकमोपविर्गं स्थावरजङ्गमं प्रतिपाद्य परिगिष्टं प्रतिपादयितुमाह—पार्थिवा इत्यादि । पृथिव्या विकाराः पा-र्थिवाः, रजत रौप्यं, मणि स्फटिकादि, मुक्ता मौक्तिकं, मृत् मृत्तिका, कपालं कर्पूरम् । सुवर्णस्येह पार्थिवत्वमेवाङ्गीक्रियते गुरुत्वकाठिन्यस्यैर्यादिहेतुभिः । सूत्रे आदिग्रहणाद्धोमलसिक-तामुधाहरिताललवणगैरिकरसाञ्जनप्रभृतीनां ग्रहणम् । यद्यपि स्थितिशीलत्वात्तथा लोकद्वित्वसमाख्यानोऽप्युक्तत्वाच्च स्थाव-रजङ्गदेनैव पार्थिवा उच्यन्ते, तथाऽप्यत्र प्रकरणाधेष्वा-हारोपयोगित्वं फलमूलाद्यवयवेषु रसप्रधानतया तत्रैव चतुर्विधे वनस्पत्यादिगणे स्थावरजङ्गवो वर्तन्ते न तु पार्थिवेष्वपि, तेषा-माहारेषु प्रायेणानुपयोगात्, अन्यदपि समाधानान्तरमस्ति, तच्च विस्तरभयान्न लिखितम् ॥ ३२ ॥

कालकृताः प्रघातनिवातातपच्छायाज्योत्स्नातमः-शीतोष्णवर्षाहोरात्रपक्षमासतर्क्यनादयः संवत्सर-विशेषाः ॥ ३३ ॥

कालकृता इत्यादि ।—आदिग्रणान्निमेपकाष्ठाकलामुहूर्ता-दयः । अन्ये त्वेतद्ग्रहमन्यथा पठन्ति व्याख्यानयन्ति च, तच्च वर्तमानप्रतिष्ठाप्रसिद्धमित्यस्माभिरुपेक्षितम् ॥ ३३ ॥

त एते स्वभावत एव दोषाणां सञ्चयप्रकोपप्रश-मप्रतीकारहेतवः प्रयोजनवन्तश्च ॥ ३४ ॥

एषा प्रयोजनं दर्शयितुमाह—त एत इत्यादि । स्वभावत एवे-ति स्वलक्षणत एव । दूषयन्ति कायवाक्चित्तानीति दोषा वा-तादयः, तदारब्धत्वाच्च ज्वरादयः । सचय स्थानवृद्धिः, प्रकोपणं प्रकोपः, प्रकोपशब्देन प्रकोपप्रसरस्थानसञ्चयव्यक्तिमेदा पञ्चो-च्यन्ते, प्रकोप स्थानादुन्मार्गगमनं, प्रसरः पञ्चदशप्रकारो ज्वण-प्रश्ने वक्ष्यते, ज्वरातीसारादीनां सामान्यलक्षणं व्यक्तिः, यथा सन्तापलक्षणो ज्वरः, सरणलक्षणोऽतिसार इत्यादि, विशेषणं भेदः, यथा—अग्नौ ज्वरा इत्यादि, प्रगमनं प्रशम स्वयमुपशमः हेतुव्याधिविपरीत कर्म प्रतीकारः, अन्ये तु प्रशमप्रतीकारयोरे-कार्थता मन्यमाना प्रतीकार न पठन्ति; तत्र, यस्माज्ज्वरा-दीनामप्यस्ति स्वभावोपशमः, तद्यथा—कफज्वरप्रशमन वसन्ते पूर्वाह्ने च, स्वभावेन प्रशमस्तु ग्रीष्मे मध्याह्ने चेत्यादि । तस्मात् प्रशमनप्रतीकारयोरर्थभेदोऽस्त्येव । प्रयोजनवन्तश्चेति चिकि-त्सोपकारिण इत्यर्थः । तद्यथा,—“लाजोत्पलोशीरकुचन्दनानि दत्त्वा प्रघाते निशि वासयेच्च”, तथा ‘निघाते देजे निचिति कृत्वा,’ “मदनफलानामातपपरिशुष्काणां—” इत्यादि प्रयोजनं जातव्यम् ॥ ३४ ॥

भवन्ति चात्र श्लोकाः—

शारीराणां विकाराणांसेप वर्गश्चतुर्विधः ।

प्रकोपे प्रशमे चैव हेतुरुक्तश्चिकित्सकैः ॥ ३५ ॥

१ ‘कालविशेषा’ इति पा० । २ ‘चये कोपे शमे चैव’ इति पा० ।

इदानीं गद्यविस्तरेण प्रतिपादितमर्थं श्लोकैः प्रकटीकुर्वन्नाह—
भवन्ति चात्र श्लोका इत्यादि । यद्यपि सुश्रुते भवन्ति चात्रेति
विनाऽपि श्लोका भवन्ति, तथाऽप्यत्र मन्दमतीनां गद्यपद्यमेद-
कथनाय भवन्ति चात्र श्लोका इति कृतं, अन्ये तु वेदादिधर्म-
संवादाथमिति वदन्ति । अथ के ते श्लोका इत्याह—शारीराणा-
मित्यादि । न चात्र द्विरुक्ति, पूर्वोक्तस्य गूढार्थस्याभिव्यक्तिकर-
त्वात् । शारीराणामिति शरीरसंभवानाम् । विकाराणामिति विकृ-
तयो विकाराः; तेन विकारा अत्र कुपिता दोषा व्याधयोऽपि गृह्य-
न्ते । एषः पूर्वोक्तः । वर्गश्चतुर्विधं चतुः प्रकारः, आहाराचारपा-
थिवकालकृतमेदात्; स्थावरजङ्गमपार्थिवकालकृतमेदाच्चतुर्विधं
इति जेज्जट, पञ्जिकाकारस्त्विदं न मन्यते । अत्रापि प्रकोप-
शब्दः प्रकोपप्रसरस्थानसश्रयव्यक्तिमेदेषु वर्तते । प्रशमशब्दोऽत्र
रोगोपघातमात्रस्योपलक्षणं, तेन साध्यानां सिद्धि, आप्याना
यापनं, स्वस्थवृत्तं च गृह्यते ॥ ३५ ॥

आगन्तवस्तु ये रोगास्ते द्विधा निपतन्ति हि ॥
मनस्यन्ये शरीरेऽन्ये तेषां तु द्विविधा क्रिया ३६
शरीरपतितानां तु शारीरवदुपक्रमः ॥
मानसानां तु शब्दादिरिष्टो वर्गः सुखावहः ॥ ३७ ॥

इदानीमागन्तुकानामाश्रयमेदेन चिकित्सा वक्तुमाह—आग-
न्तवस्त्वित्यादि । मनस्यन्ये इति एके, शरीरेऽन्ये इत्यपरे ।
शरीरपतितानामागन्तूनां खङ्गाद्यभिघातजानां शारीराणामिव ।
मानसानां मनःसंभूतानां शब्दादिवर्गं शब्दस्पर्शरूपरसगन्धा-
दि इत्यभिप्रेतः चिकित्सात्वेन । सुखावह इति सुखकारी ।
अन्ये तु चशब्दमनुक्तसमुच्चयार्थमाचक्षते, तेन धैर्यवृत्तिप्रभृत-
योऽपि मानसान् चिकित्सितुं निर्दिष्टाः ॥ ३६ ॥ ३७ ॥

एवमेतत् पुरुषो व्याधिरौपधं क्रियाकाल इति
चतुष्टयं समासेन व्याख्यातम् । तत्र पुरुषग्रहणा-
त्तत्संभवद्रव्यसमूहो भूतादिरुक्तस्तदङ्गप्रत्यङ्गविक-
ल्पाश्च त्वङ्मांसास्थिसिरास्त्रायुप्रभृतयः, व्याधिग्र-
हणाद्वातपित्तकफशोणितसन्निपातवैषम्यनिमित्ताः
सर्वे एव व्याधयो व्याख्याताः, औषधग्रहणाद्भव्य-
रसगुणवीर्यविपाकानामादेशः, क्रियाग्रहणाच्छेद्या-
दीनि स्नेहादीनि च कर्माणि व्याख्यातानि, कालग्र-
हणात् सर्वक्रियाकालानामादेशः ॥ ३८ ॥

इदानीं व्याख्यातमर्थमुपसंहरन्नाह—एवमित्यादि । एवमिति
अनेन प्रकारेण, एतदिति पूर्वनिर्दिष्टं, चतुष्टयमिति चतुरवयवं,
यद्यप्यत्र पुरुषादयः पञ्च तथाऽपि चतुष्टयं ज्ञेयं, तथाहि—“ना-
न्यः कालः क्रियातोऽस्ति क्रिया नान्याऽथवौषधात् । प्राधान्यात्
पुरुषस्यात्र ततो व्याधिचतुष्टयम् ॥ क्रियाविशिष्टः कालो वा कालो
वा तच्चतुष्टयम्”—इति, अतो न सख्यातिरेकः । तत्र येन यदु-

पगृहीतं तत्र तदुपदर्शयितुमाह—तत्रेत्यादि । तत्रेति तस्मिन्
चतुष्टयमध्ये । तत्संभवद्रव्यसमूह इति तस्य पुरुषस्य संभव
उत्पत्तिस्तदर्थो द्रव्यसमूहः स तथा । कः पुनरसावित्याह—
भूतादिरिति ।—भूतानि आदीनि प्रथमानि प्रधानानि वा यस्य स
भूतादिरिति वाक्यार्थः, तेन शुक्रार्तवपञ्चमहाभूतानीह गृह्यन्ते ।
अन्ये त्वन्यथा व्याख्यानयन्ति—तस्य पुरुषस्य संभवद्रव्याणि
शुक्रशोणितादीनि, तेषां समूहः संयोगविशेषः, कथंभूतः सः?
भूतादि, भूतं महाभूतं पृथिव्यादिकं, आदिर्मूलकारणं यस्य स
तथा, अथवा तत्संभवद्रव्यसमूहः शुक्रशोणितादिसंयोगः स
भूतानां प्राणिनामादि मूलकारणं, तत्र व्यक्तीभावात् । भूता-
दिरित्यत्रैके भूतानामादिभूतादि, अव्यक्तादारभ्य यावत् ‘स एष
कर्मपुरुषश्चित्साधिकृत’ इति वदन्ति, तन्न, पञ्जिकया
निरस्तत्वात् । तदङ्गप्रत्यङ्गविकल्पाश्चेति अङ्गानि मस्तकादीनि,
प्रत्यङ्गानि चितुकादीनि । त्वङ्मांससिरास्त्रायुप्रभृतय इति त्वच
सप्त, मांस पेशिशतानि पञ्च, सिराशतानि सप्त, स्नायुशतानि
नव च, प्रभृतिग्रहणात् स्रोतोधमन्यादयः । सर्व एवेति सर्वग्र-
हणादागन्तुमानसखाभाविकानां ग्रहणम् । द्रव्यं स्थावरादि,
रसा मधुरादयः, गुणा गुर्वादयः, वीर्याणि शीतोष्णादीनि, द्वौ
विपाकौ गुरुलघू, औषधग्रहणं क्रियाविशेषणमतो न सख्याति-
रेकः । अयमर्थः पुरुषादिचतुष्टयप्रस्तावे व्याख्यातः । क्रियाग्रहणा-
दिति क्रियाकालशब्दोपात्तादित्यर्थः । स्नेहादीनीत्यादिशब्दात् स्वेद-
नवमनविरेचनास्थापनानुवासनधूमनस्यकवलग्रहणहृषपाचनसं-
शमनादीनां ग्रहणं, छेद्यादीनीत्यादिशब्दाद्भेद्यलेख्यैष्याहार्यवि-
स्त्राव्यसीव्यादीनां ग्रहणम् । कालग्रहणादिति स्नेहस्वेदनवमनवि-
रेचनादीनां कर्मणा तथा शस्त्रादिकर्मणा च वक्ष्यमाणसमयनि-
र्देशः । तत्र स्नेहस्य “प्रतप्तचामीकरपीतलोहिते सवितरि”—
इति वचनात् कालनिर्देशः, सर्वस्वेदानां जीर्णाञ्जकालः, वमनस्य
पूर्वाह्णकालः, विरेचनस्य प्रातः; प्रातरिति दिनस्यादित्रयो मुहूर्ताः;
इत्याद्यनुसर्तव्यम् ॥ ३८ ॥

भवति चात्र ।—

बीजं चिकित्सितस्यैतत्समासेन प्रकीर्तितम् ॥
सर्विंशमध्यायशतमस्य व्याख्या भविष्यति ॥ ३९ ॥

अनेन चतुष्टयेन सकलमेव शास्त्रं व्याप्तमिति निदर्शयितु-
माह—भवति चात्रेत्यादि । बीजमिव बीजं, यथैकं बीजं भूमौ
निक्षिप्तं मूलकाण्डशाखापत्रैर्दूरतरविसारितमुपजायते, तथेदमपि
चिकित्सितबीजं सूत्रनिदानशारीरचिकित्साकल्पस्थानाद्यैर्विस्तृत-
मारोग्यफलं भवतीति । समासेन संक्षेपेण । सर्विंशमध्यायशत-
मिति विंशत्यधिकमध्यायशतमित्यर्थः । सर्विंशमिति सहशब्देन
किं प्रयोजनं? उच्यते, सहशब्देनात्रोत्तरतन्त्रेण सह विंशत्यधि-
कमिति उत्तरतन्त्रसहितत्वं प्रकाश्यते । ननु, अत्र पक्षे बीजक-
यनेनैव आद्याध्यायस्य गतत्वात् कथं विंशत्यधिकमध्यायशतं
पूर्यते? नैव, सर्वतन्त्रोपलक्षणत्वात्तस्येति नात्रोनलम् । अन्ये

१ “गद्योक्तो यः पुनः श्लोकैरर्थं समनुगीयते ।
तद्व्यक्तिव्यवसायार्थं द्विरुक्तं तत्र गर्ह्यते ॥”

तु सगच्छमूनार्थमाचक्षते, यथा सलवणं सतिक्तं सक्षारमिति । कथमत्रोनता ? उच्यते, वेदोत्पत्तिमध्यायं विहाय विंशत्यधिकमध्यायशतं न पूर्यते, एकेनोन्तात्; तस्माद्विंशत्यधिकमध्यायशतमस्य व्याख्या भविष्यतीति । यद्येवं तर्हि उत्तरतन्त्रस्य कथं प्राप्तिः ? उच्यते, अर्थवगात् । ननु, क. पुनरर्थो यद्वशात् प्राप्तिः ? उच्यते—शेषा अर्था उत्तरे तन्त्रे प्रतिपादनीया इति । उत्तरतन्त्रप्राप्तावन्यो योऽर्थोऽस्ति स च न लिखितो ग्रन्थगौरवभयात् ॥ ३९ ॥

तच्च सर्विंशमध्यायशतं पञ्चसु स्थानेषु सूत्रनिदानशरीरचिकित्सितकल्पेध्वर्थवशात् संविभज्य, उत्तरे तन्त्रे शेषानर्थान् व्याख्यास्यामः ॥ ४० ॥

तच्च सर्विंशमित्यादि । तच्च सोत्तरतन्त्रं विंशत्यधिकमध्यायशतं पञ्चसु स्थानेषु । ननु कथमेतत् ? उत्तरतन्त्रस्य पञ्चभ्यः स्थानेभ्यः पृथगुक्तत्वात्, नैवं, कुतः ? पञ्चस्वेवेति नियमाभावात् । अत एवात्र वक्ष्यति—उत्तरे तन्त्रे शेषानर्थान् व्याख्यास्याम इति । त्रैयग्वेदेन रसमेदादयः स्वस्थवृत्तादयश्च ज्ञेयाः ॥ ४० ॥

भवति चात्र ।

स्वयम्भुवा प्रोक्तमिदं सनातनं
पठेद्धि यः काशिपतिप्रकाशितम् ।
स पुण्यकर्मा भुवि पूजितो नृपै-
रसुक्षये शक्रसलोकतां व्रजेत् ॥ ४१ ॥

इति सुश्रुतसंहितायां सूत्रस्थाने वेदोत्पत्तिर्नाम
प्रथमोऽध्यायः ॥ १ ॥

इदानीं वेदोत्पत्त्यध्याये निदर्शितस्य चिकित्सावीजोपदेशन्यायेन शास्त्रस्य पाठानुशंसामाह,—स्वयम्भुवेत्यादि । स्वयम्भुवा ब्रह्मणा, प्रोक्तं उपदिष्टं, इदं शास्त्रं, सनातनं नित्यं, यः पठेत् अधीयीत, अन्ये तु पठधातुरत्र चतुर्ध्वयेषु, तथाहि—पाठे, अर्थज्ञाने, कर्मदर्शने, अभ्यासे च, हि स्फुटं, काशिपतिप्रकाशितं आदिदेवेन धन्वन्तरिणा प्रकाशितं, भुवि पृथिव्या, पूजितो नृपैरिति नृपै नरेन्द्रैः, एतेन ऐहिकं फलं दर्शयति, असुक्षये प्राणक्षये, शक्रसलोकता इन्द्रसमानलोकता व्रजति, एतेन पारलौकिकं श्रेयो दर्शयति । अन्ये तु शक्रसलोकता व्रजेदिति पठन्ति; सुराब्दं पूजावचनं, तेन शक्रलोकपूज्यता व्रजेत् प्रामुग्यादित्यर्थः । एतेन भुवि नरेन्द्रैः स्वर्गे च देवैः पूजितो भवेदित्यर्थः ॥ ४१ ॥

इति श्रीब्रह्मणविरचिताया निबन्धसग्रहास्यायां सुश्रुतव्याख्यायां
सूत्रस्थाने वेदोत्पत्तिर्नाम प्रथमोऽध्यायः समाप्तः ॥ १ ॥

द्वितीयोऽध्यायः ।

अथातः शिष्योपनयनीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इति । यथोवाच भगवान् धन्वन्तरिरिति प्रत्यध्यायं बोद्धव्यम् । अथशब्दोऽत्राद्याध्यायादानन्तर्ये, अतःशब्दो हेत्वर्थे, स च हेतुः पूर्वाध्याये विस्तरेण व्याख्यातः; एवं प्रत्यध्यायं अथातःशब्दौ ज्ञातव्यौ । शिष्योपनयनीयमिति उपनयनं दीक्षा, तदधिकृत्य कृतोऽध्यायः शिष्योपनयनीयस्तं तथा; अन्ये तु उपनयनमात्मवत्तया अर्थी(क्षी)करणम् । यद्यपि ब्राह्मणादयः प्रागुपनीताः, तथाऽपि आयुर्वेदपठनारम्भे पुनरुपनयनं, यथा ऋक्-यजुःसामान्यधीत्य अथर्वारम्भे पुनर्व्रतावतरणं धनुर्वेदारम्भे च, तद्वदत्रापि ॥ १ ॥ २ ॥

ब्राह्मणक्षत्रियवैश्यानामन्यतममन्वयवयःशील-
शौर्यशौचाचारविनयशक्तिबलमेधाधृतिस्मृतिम-
तिप्रतिपत्तियुक्तं तनुजिह्वौष्ठदन्ताग्रमृजुवक्राक्षिनासं
प्रसन्नचित्तवाक्चेष्टं क्लेशसहं च भिषक् शिष्यमुप-
नयेत्; अतो विपरीतगुणं नोपनयेत् ॥ ३ ॥

ब्राह्मणक्षत्रियवैश्यानामित्यादि । ब्राह्मणादिषु मध्ये अन्यतम-
मेकतमं, अन्वयादियुक्तं; तत्र, अन्वयः आयुर्वेदाध्यायिकुलं,
अन्ये वंशशुद्धिमाहुः; वयः अत्र बाल्यं तारुण्यं वा; शीलं
शास्त्रार्थानुसारिणोऽविपरीतस्वभावः; शौर्यं शूरत्वं, सर्वत्राविषा-
दिता; शौचं शुचिता, तच्च द्विविधं बाह्यमाभ्यन्तरं च, तत्र
बाह्यं ज्ञानादिकं, आभ्यन्तरं मनःशुद्धिः; आचारः कुलदेशाय-
नुगतं लौकिकं विधानं, अन्ये तु कायवाक्यानसिकं शुभव्यापार-
लक्षणं त्रिविधमाहुः, श्रुतिस्मृतिविहितानुष्ठानमित्येके, विनयः
इन्द्रियवशित्वं, शक्तिः उत्साहशक्तिः, बलं क्रियानिर्वर्तनक्षमता;
अन्ये शक्तिबलयोर्विपर्ययमाहुः, मेधा ग्रन्थाकर्षणसामर्थ्यं, धृतिः
मनःसमुष्टिः, अन्ये नियमात्मिका बुद्धिमाहुः, स्मृतिः पूर्वानु-
भूतस्य स्मरणं, अर्थधारणशक्तिरित्यन्ये, मतिः अनागतार्थोद्देशः,
त्रिकालविषया बुद्धिरित्यन्ये; प्रतिपत्तिः अर्थवचोदप्रगल्भ्य-
मनुष्ठानं वा, तनुजिह्वौष्ठदन्ताग्रमिति तनुशब्दो जिह्वादिभिः
प्रत्येकं सवध्यते, 'तनुजिह्वौष्ठदन्तं' इत्येके पठन्ति; प्रसन्नचि-
त्तवाक्चेष्टमिति प्रसन्नशब्दोऽपि चित्तादिभिः सह प्रत्येकं सव-
ध्यते, चेष्टा कायपरिस्पन्दः; क्लेशसहं दुःखसहं; उपनयेत्
दीक्षेत् । अत इति अतः एवगुणविशिष्टाच्छिष्यात्, विपरीतगुणं
विसद्वशागुणं, नोपनयेन्न दीक्षेत् । अन्वयादियुक्तं शिष्यमुपनये-
दित्युक्ते गुणहीनस्य निषेधे सिद्धे पुनर्निषेधवचनं नियमार्थं, तेन
विपरीतगुणं नोपनयेदेव ॥ ३ ॥

उपनयनीयं तु ब्राह्मणं प्रशस्तेषु तिथिकरणमुद्घ-
र्तनक्षत्रेषु प्रशस्तायां दिशि शुचौ समे देशे चतु-

१ 'तत्र सनातनान्' इति पाठान्तरम् । २ 'सोत्तरतन्त्र' इति
केचुचित्सुल्लेखे न पठ्यते ।

१ 'उपनयनीयस्तु ब्राह्मण' इति पाठान्तरम् ।

हस्तं चतुरस्रं स्थण्डिलमुपलिप्य गोमयेन दमैः संस्तीर्य, पुष्पैर्लाजभक्तै रत्नैश्च देवताः पूजयित्वा विप्रान् भिषजश्च, तत्रोल्लिख्याभ्युक्ष्य च दक्षिणतो ब्रह्माणं स्थापयित्वाऽग्निमुपसमाधाय, खदिरपलाश-देवदारुबिल्वानां समिद्धिश्चतुर्णां वा क्षीरवृक्षाणां (न्यग्रोधोदुम्बराश्वत्थमधूकानां) दधिमधुघृताक्ताभिर्दावीर्हौमिकेन विधिना सुवेणाज्याहुतीर्जुहुयात् सप्रणवाभिर्महाव्याहृतिभिः, ततः प्रतिदैवतमृषींश्च स्वाहाकारं कुर्यात्, शिष्यमपि कारयेत् ॥ ४ ॥

शिष्यगुणसपदमभिधाय, उपनयनविधिं वक्तुमाह,—उपनयनीयं त्वित्यादि ।—उपनयनीयं उपनयनाहं पूर्वोदितगुणसंपन्नं ब्राह्मणं शिष्यं भिषक् स्वाहाकारं कारयेदिति संबन्धः । कदा कारयेदित्याह,—प्रशस्तेष्वित्यादि । किं कृत्वेत्याह,—प्रशस्तायामित्यादि, तदनु रत्नपुष्पेत्यादि, ततश्च तत्रोल्लिख्येत्यादि, तदनन्तरमग्निमुपसमाधाय खदिरादीनां क्षीरवृक्षाणां वा दधिमधुघृताक्ताभिः समिद्धिः कृत्वा दावीर्हौमिकेन विधिना जुहुयात्, तथा सप्रणवाभिर्महाव्याहृतिभिरुपलक्षिताः सुवेण कृत्वा आज्याहुतीरेव जुहुयादिति संबन्धः । अन्ये तु ‘उपनयनीयस्तु ब्राह्मणः’ इति पठन्ति, व्याख्यानयन्ति च—उपनयनीय इति कर्तरि प्रयोगः, तेन उपनेता ब्राह्मण इदं इदं कृत्वा आज्याहुतीर्जुहुयादिति क्रियापदेन संबन्धः । प्राक् ब्राह्मणग्रहणं वर्णेषु मध्ये तस्य श्रेष्ठत्वात् । प्रशस्तेषु तिथिकरणमुहूर्तनक्षत्रेष्विति तिथयः प्रतिपदादयः, करणानि वववालवादीनि, मुहूर्तार्त्विशत् शिवाद्या अनिलपर्यन्ता, नक्षत्राणि अश्विनीप्रभृतीनि; एषा प्रशस्तत्वं ज्योतिःशास्त्रविदा वचनादुन्नेयम् । प्रशस्ताया दिशि प्राच्यामुदीच्या वा, चतुरस्रं चतुष्कोणं; गोमयेन गोपुरीषेण, स्थण्डिलं व्रतसाधनपिण्डिकां, गोचर्ममात्रभूप्रदेशः स्थण्डिलमित्यन्ये, एके चतुर्हस्तस्थाने गोचर्ममात्रमिति पठन्ति; पठित्वा गोचर्ममात्रस्थण्डिलयोर्व्याख्यानं कुर्वन्ति—गोचर्ममात्रं चतुर्हस्तप्रमाणं, स्थण्डिलं संस्कृता भूः । तत्रेति तस्मिन् स्थण्डिले; उल्लिख्य ऊर्ध्वमुखी लेखा कृत्वा, अभ्युक्ष्य जलेन सिक्त्वा, अग्निमुपसमाधाय सन्निवने आरोप्य । चतुर्णां वा क्षीरवृक्षाणामिति न्यग्रोधोदुम्बराश्वत्थमधूकानाम् । दावीर्हौमिकेन विधिनेति दावीर्होमप्रोक्तकल्पेन; दावीर्हौमिको विधिस्तु ब्राह्मणानां छन्दोविदा प्रसिद्धः । सप्रणवाभि सोद्धाराभिः, महाव्याहृतिभिः भूःस्वाहेत्यादिभिः, तथाहि—ओ भू स्वाहा, ओ भुव स्वाहा, ओ स्वःस्वाहा, ओ भूर्भुवःस्व स्वाहा, इति । सुवेणाज्याहुतीर्जुहुयादिति दारुहस्तकेन घृताहुतीर्दद्यात् । प्रतिदैवतमृषींश्चेति चकारात् ऋषींश्चैत्रापि प्रतिशब्दः सवध्यते, तेन प्रतिदैवतं प्रतिऋषीनित्यर्थः । तत्र प्रतिदैवतं ब्रह्मणे स्वाहा, प्रजापतये स्वाहा, अश्विभ्या स्वाहा, इन्द्राय स्वाहा, प्रतिऋषीनिति धन्वन्तरये स्वाहा, भरद्वाजाय स्वाहा, आत्रेयाय स्वाहा इत्यादि ॥ ४ ॥

ब्राह्मणस्त्रयाणां वर्णानामुपनयनं कर्तुमर्हति, राजन्यो द्वयस्य, वैश्यो वैश्यस्यैवेति; शूद्रमपि कुलगुणसंपन्नं मन्त्रवर्जमनुपनीतमध्यापयेदित्येके ॥ ५ ॥

ब्राह्मणस्त्रयाणामित्यादि । अन्ये त्वस्याग्रे ‘राजन्यो द्वयस्य, वैश्यो वैश्यस्यैव’ इति पठन्ति, स च निवन्धैरनार्थकृतः । शूद्रमपि कुलगुणसपन्नमित्यादि कुलगुणसपन्नमिति सपन्नशब्दः कुलगुणाभ्या प्रत्येकं सवध्यते, कुलसपन्नमायुर्वेदाध्यायिकुलसंयुक्तं, गुणसपन्नं वयं शौचादिशिष्यगुणसंयुक्तं, अनुपनीतं दीक्षारहितम् । ‘शूद्रमपि गुणसपन्नं मन्त्रवर्जमुपनीयाध्यापयेदित्येके’ इति केचित् पठन्ति ॥ ५ ॥

ततोऽग्निं त्रिः परिणीयाग्निसाक्षिकं शिष्यं ब्रूयात्—कामक्रोधलोभमोहमानाहङ्कारेर्ष्यापारुष्यपैशुन्यानुतालस्यायशस्यानि हित्वा, नीचनखरोम्णा शुचिना कषायवाससा सत्यव्रतब्रह्मचर्याभिवादनतत्परेणाऽवश्यं भवितव्यं, मदनुमतस्थानगमनशयनासनभोजनाध्ययनपरेण भूत्वा, मत्प्रियहितेषु वर्तितव्यं; अतोऽन्यथा ते वर्तमानस्याधर्मो भवति, अफला च विद्या, न च प्राकाश्यं प्राप्नोति ॥ ६ ॥

ततोऽग्निमित्यादि । त्रिः परिणीय त्रीन् वारान् प्रदक्षिणीकृत्य, अग्निसाक्षिकं शिष्यं ब्रूयादिति अग्निसाक्षिकं यथा स्यादेवं शिष्यं ब्रूयात् । किं ब्रूयादित्याह,—कामादीन् हित्वा परित्यज्य, मत्प्रियहितेषु वर्तितव्यमिति । कामः विशिष्टस्त्रीविषयस्पर्शसकल्पः, अथवा शब्दादिषु ग्रहणप्रवृत्तिर्वा, स्ववान्धवकृतस्नेहो वा कामः; क्रोध परस्यापकारपूर्वकं हृदयतेजः; लोभः परस्वग्रहणेच्छा, मोहस्तु तत्त्वज्ञाने मूढता, सा पुनस्त्रिभिः कारणैः अज्ञानात्, सशयज्ञानात्, मिथ्याज्ञानाच्च; मानः सर्वत्रोत्कर्षेणात्मनो ज्ञानः; कार्येऽपरामर्शतोऽहमिति प्रवृत्तिरहङ्कारः; ईर्ष्या परसपत्तावसहिष्णुता, पारुष्यं वाग्रूक्षता; पैशुन्यं सूचकता; अनृतं असत्यं, आलस्यं कर्मण्यनुत्साहः; अयशस्यानि वाच्यस्थानप्रवर्तनानि, हित्वा परित्यज्य । नीचनखरोम्णेति क्लृप्तलान्नीचमल्पं नखादि यस्य स तथा तेन । सत्यव्रतब्रह्मचर्याभिवादनतत्परेणेति तत्परशब्द सत्यादिभिः प्रत्येकं सवध्यते, ब्रह्मचर्यं समस्तेन्द्रियसयम । अवश्यमिति नान्यथेत्यर्थः । मदनुमतानि मयाऽनुज्ञातानि मत्कथितानीत्यर्थः । स्थानादिपरेण भूत्वा तन्निष्ठेन भूत्वा । प्राकाश्यं प्रसिद्धिम् ॥ ६ ॥

अहं वा त्वयि सम्यग्वर्तमाने यद्यन्यथादर्शी स्यामेनोभाग्भवेयमफलविद्यश्च ॥ ७ ॥

शिष्यप्रवृत्तिमात्मविषये नियम्य, शिष्यविषये आत्मप्रवृत्तिं नियमयन्नाह—अहं वेत्यादि । यद्यन्यथादर्शी स्यां अन्यप्रकारदर्शी भवेयं, तदा एनोभाग्भवेयं पापभाजनं भवामीत्यर्थः ॥ ७ ॥

द्विजगुरुदरिद्रमित्रप्रव्रजितोपनतसाध्वनाथाभ्युपगतानां चात्मवान्धवानामिव स्वभैषजैः प्रतिकर्तव्यमेवं साधु भवति; व्याधशाकुनिकपतितपाप-

कारिणां च न प्रतिकर्तव्यं, एवं विद्या प्रकाशते
सिञ्चयशोधर्मार्थकामांश्च प्राप्नोति ॥ ८ ॥

शिष्यस्य आतुरे प्रशस्तिं नियमयन्नाह—द्विजेत्यादि ।—प्रज-
जिता. तपस्विन, उपनता सन्निधाने प्रणययुक्ता, साधव
सत्पुरुषा, अनाथा एकाकिनः, अभ्युपगता दूरादायाता
संतोऽङ्गीकृता । एवं साधु भवति अनेन प्रकारेण शोभनं
भवति । इदानीमप्रशस्तिं दर्शयन्नाह—व्याधेत्यादि ।—व्याधादिषु
सत्यप्यर्थलाभे न प्रतिकर्तव्यम् । व्याधा वागुरिकादयः, जाकु-
निकाः पक्षिणां हन्तार, पतिता खकीयाचारभ्रष्टा, पापकारिण
गुरुतल्पगादयः । न प्रतिकर्तव्यं नोपचरणीयम् । एव विद्या प्रका-
शते अनेन प्रकारेण विद्या स्वयमेव प्रकाशं याति, केचित्
'प्रकाश्यते' इति पठन्ति ॥ ८ ॥

भवतश्चात्र ।

कृष्णेऽष्टमी तन्निधनेऽहनी द्वे

शुक्ले तथाऽप्येवमहर्द्विसन्ध्यम् ।

अकालविद्युत्स्तनयित्तुघोषे

स्वतन्त्रराष्ट्रक्षितिपव्यथासु ॥ ९ ॥

इमशानयानाद्यतेनाहवेपु

महोत्सवौत्पातिकदर्शनेषु ।

नाध्येयमन्येषु च येषु विप्रा

नाधीयते नाशुचिना च नित्यम् ॥ १० ॥

इति सुश्रुतसंहितायां सूत्रस्थाने शिष्योपनय-
नीयो नाम द्वितीयोऽध्यायः ॥ २ ॥

इदानीमनध्ययनकालमाह—कृष्ण इत्यादि । कृष्णेऽष्टमीति
कृष्णपक्षे या अष्टमी, तन्निधने कृष्णपक्षावसाने, अहनी द्वे चतु-
र्दश्यमावस्ये, शुक्ले शुक्लपक्षेऽपि, तथा तेनैव प्रकारेण, नाध्येय-
मिति; तेनात्रापि अष्टमीचतुर्दशीपौर्णमासीषु नाध्येयमिति । तत्प्र-
तिपदोस्तु पाठनिषेध 'अन्येषु च येषु विप्रा नाधीयते' इत्यनेन
गम्यते, अन्ये तु प्रतिपदावन्यथा गृहीतुं व्याख्यानयन्ति—
तन्निधने इति कृष्णपक्षावसाने अहनि नाध्येयं, तेन अमावास्या
गृहीता, अहनी द्वे इति कृष्णपक्षावसानसमीपे यौ द्वौ दिवसौ
तयोरपि नाध्येय, तेन चतुर्दशीप्रतिपदौ । अहानि नियम्य
अहरवयवान्नयन्तुमाह—अहर्द्विसन्ध्यमिति ।—अहनि द्वयो
सन्ध्ययोर्नाध्येयमिति । अकालविद्युत्स्तनयित्तुघोषे इति अका-
लशब्दो विद्युत्स्तनयित्तुघोषाभ्या सह सवध्यते । तेन अका-
लविद्युत् अनार्तवा विद्युत्, विद्युद्ग्रहणमुपलक्षण, तेनाकालिकी
वृष्टिर्गृह्यते, अकालवृष्टि अनृतवृष्टि, सा तु हेमन्तशिशिरयो;
तथाचोक्त,—“पौषादिचतुरो मासान् स्मृता वृष्टिरकालिकी—”
इति, अकालस्तनयित्तुघोष इति अनृतमेघगर्जितं, अन्ये सन्ध्या-

१ 'प्रतिकर्तव्य प्रतिविधातव्य, एते त्वया सन्तोषीकृता इत्यर्थ'
इति पाठान्तरम् । २ 'कृष्णोत्तरे' इति पाठान्तरम् । ३ 'ध्ववनहा-
वेपु' इति पाठान्तरम् ।

मेघगर्जितमानसते । गगनप्रगाष्टद्विदिपगवाभिर्गि गगज्जन्त-
प्रादिभिः प्रलोह सवध्यते, तेनाग्नीमहोत्सवेभ्यः भूयसीनाम् ।
इमशानयानाद्यतेनाहवेपि इमशान गम्यते सततम्, यानं
दृष्ट्यादि, अश्वतनं वधमान, आहव यन्मान । महोत्सवौत्पाति-
कदर्शनेष्वपि महोत्सवाः प्रोत्सवाः, तथाहि—भाद्रपद-
पौर्णमास्या दशम्य महोत्सव, आश्विन्या दशम्य महोत्सव,
उत्तरायणमन्तां कुत्रेभ्योत्सव, वैशाख्यतेभ्यो मदनम-
होत्सव, इत्यादयः; उत्पात धनिष्टमूनमिष्टमिष्टमिष्टमिति;
अन्ये तु उत्पात त्रिविधमानसते—भौम, आन्तरिक्षं, दिव्यमिति,
तेषु मन्त्रे भौम उत्पात क्षिराजात, आन्तरिक्षो गन्तापुरेन्द्र-
चापादि, दिव्यो प्रश्नभस्त्रवृत्तमुपलब्ध, उत्पात एव धौन्या-
तिक । अनुक्तप्रदायमाह—नाध्येयमन्येषु सन्त्यादि ।—
ते कालविशेषाश्चन्द्रोमाना वननादैवावगन्तव्या इति । अन्ये
त्वत्र उच्छिष्टादिभोजवचनमाश्रयन्ति । कृष्णाष्टमीति केचित्
पठन्ति ॥ ९ ॥ १० ॥

इति श्रीउल्लूहनिर्दिनाया सुश्रुतव्याख्याया नियन्धसम्प्र-
दायाया सूत्रस्थाने द्वितीयोऽध्यायः ॥ २ ॥

तृतीयोऽध्यायः ।

अथातोऽध्ययनसंप्रदानीयमध्यायं व्याख्यास्या-
मः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । अधीयत उल्लेख्ययनं शास्त्रम् । तस्यैव
प्रविभज्य दानं संप्रदानम् ॥ १ ॥ २ ॥

प्रागभिहितं सर्विंशमध्यायशतं पञ्चसु स्थानेषु ।
तत्र सूत्रस्थानमध्यायाः पट्चत्वारिंशत्, षोडश
निदानानि, दश शारीराणि, चत्वारिंशच्चिकित्सि-
तानि, अष्टौ कल्पाः, तदुत्तरं पट्पष्टिः ॥ ३ ॥

अविभक्तमध्ययनं दातुमशक्यं, अतस्तद्विभागायाह—प्रागि-
त्यादि । अस्य च वाक्यस्यार्थ आद्याध्याये उक्तः । प्रतिस्थानम-
ध्यायान् सख्यातुमाह—तत्रेत्यादि ॥ ३ ॥

वेदोत्पत्तिः शिष्यनयस्तथाऽध्ययनदानिकः ॥

प्रभापणाग्रहरणावृतुचर्याथ यान्त्रिकः ॥ ४ ॥

शस्त्रावचारणं योग्या विशिखा क्षारकल्पनम् ॥

अग्निकर्मजलौकाख्यावध्यायौ रक्तवर्णनम् ॥ ५ ॥

दोषधातुमलाद्यानां विज्ञानाध्याय एव च ॥

कर्णव्यधामपक्वैपाचालेपो व्रण्युपासनम् ॥ ६ ॥

हिताहितो व्रणप्रश्नो व्रणास्त्रावश्च यः पृथक् ॥

कृत्याकृत्यविधिर्व्याधिसमुद्देशीय एव च ॥ ७ ॥

विनिश्चयः शस्त्रविधौ प्रनष्टज्ञानिकस्तथा ॥

शल्योद्धृतिर्व्रणज्ञानं दूतस्वप्ननिदर्शनम् ॥ ८ ॥

पञ्चेन्द्रियं तथा छाया स्वभावाद्भूतं तथा ॥
 वारणो युक्तसेनीय आतुरक्रमभूमिकौ ॥ ९ ॥
 मिश्रकाख्यो द्रव्यगणः संशुद्धौ शमने च यः ॥
 द्रव्यादीनां च विज्ञानं विशेषो द्रव्यगोऽपरः ॥ १० ॥
 रसज्ञानं वमनार्थमध्यायो रेचनाय च ॥
 द्रवद्रव्यविधिस्तद्वदन्नपानविधिस्तथा ॥ ११ ॥
 सूचनात् सूत्रणाञ्चैव सर्वनाञ्चार्थसन्ततेः ॥
 षट्चत्वारिंशदध्यायं सूत्रस्थानं प्रचक्षते ॥ १२ ॥

प्रतिस्थानोक्तानामध्यायानां नामानि निर्देष्टुमाह,—वेदोत्पत्तिरित्यादि । शिष्यनयः शिष्योपनयनीय । अध्ययनदानिकः अध्ययनसंप्रदानाय । प्रभाषणं प्रभाषणीय । अग्रहरणं अग्रोपहरणीय । ऋतुचर्या ऋतुचर्याध्याय । यात्रिक यन्त्रविधि । शस्त्रावधारणः शस्त्रावधारणीय । योग्या योग्यासूत्रीय । विशिखा विशिखानुप्रवेशनीय । क्षारकल्पनं क्षारपाकविधि । अग्निकर्म अग्निकर्मविधिः । जलौकाख्यः जलौकावधारणीय । अध्यायो रक्तवर्णनं शोणितवर्णनीयोऽध्याय । दोषधातुमलाद्यानां विज्ञानाध्यायः दोषधातुमलक्षयवृद्धिविज्ञानीयः । कर्णव्यधः कर्णव्यधवन्धविधिः । आमपक्वैष आमपक्वैषणीयः । आलेपः व्रणालेपनवन्धविधिः । व्रण्युपासनं व्रणितोपासनीयः । हिताहितं हिताहितीयाध्यायः । व्रणास्त्रावधारणावधारणीयः । विनिश्चयः शस्त्रविधौ अष्टविधशस्त्रकर्मध्यायः । प्रनष्टज्ञानिकः प्रनष्टज्ञानविज्ञानीय । शल्योद्धृतिः शल्यापनयनीयः । व्रणज्ञानं विपरीताविपरीतव्रणविज्ञानीयः । दूतस्वप्ननिदर्शनं विपरीताविपरीतदूतस्वप्ननिदर्शनाध्यायः । पञ्चेन्द्रियं पञ्चेन्द्रियार्थविप्रतिपत्तिः । छाया छायाविप्रतिपत्तिः । स्वभावाद्भूतं स्वभावविप्रतिपत्तिः । वारणं अवारणीयाध्यायः । आतुरक्रमः आतुरोपक्रमणीयाध्यायः । भूमिको भूमिप्रविभागीयः । द्रव्यगणः द्रव्यसंग्रहणीयः । संशुद्धौ शमने च यः संगोधनसंशमनीयः । द्रव्यादीनां च विज्ञानं द्रव्यगुणरसवीर्यविपाकविज्ञानीयः । विशेषो द्रव्यगोऽपरः द्रव्यविशेषविज्ञानीयः । रसज्ञानं रसज्ञानीयः । वमनार्थमध्यायः वमनद्रव्यविकल्पविज्ञानीयः । रेचनाय च विरेचनद्रव्यविकल्पविज्ञानीयः । शेषास्तु निर्दिष्टनामप्रसिद्धा इति नोक्ताः । 'आतुरक्रममिश्रकौ' इति केचित् पठन्ति; तन्न, यत् पूर्वनिबन्धकारैरेव क्रमो नाङ्गीकृतः । सूत्रस्थानस्य निरुक्तिं कर्तुमाह—सूचनादिति । सूचनात् लेखतोऽर्थप्रकाशनात् । सूत्रणात् अर्थानां यथास्थानं निवेशनात् । सर्वनात् जननात् । अर्थसन्ततेः अर्थसमूहस्य । सूत्रस्थानमध्याया षट्चत्वारिंशदिति प्रागेव सख्यानिर्देशात् पुनः षट्चत्वारिंशदध्यायं सूत्रस्थानमिति सख्याकरणं नियमार्थं, तेन द्रवद्रव्यान्-

पानिकानामुदकगोरसतैलादिप्रकरणानां प्रत्येकमध्यायत्वं निराकृतम् ॥ ४—१२ ॥

वातव्याधिकमर्शांसि साश्मरिश्च भगन्दरः ॥
 कुष्ठमेहोदरा मूढो विद्रधिः परिसर्पणम् ॥ १३ ॥
 ग्रन्थिवृद्धिशुद्धशूकभग्नाश्च मुखरोगिकम् ॥
 हेतुलक्षणनिर्देशान्निदानानीति षोडश ॥ १४ ॥

कानि पुनस्तानि षोडश निदानानीत्याह—वातव्याधिकमित्यादि । मूढगर्भादीनामेकदेशेन समुदायसूचनं लाघवार्थं; एवमुत्तरत्रापि बोद्धव्यम् । मूढः मूढगर्भः । पारसर्पणं विसर्पणाङ्गी-स्तनरोगनिदानम् । ग्रन्थिरिति ग्रन्थ्यपच्यवृद्धिद्वयगणनिदानम् । वृद्धिरिति वृद्ध्युपदशश्लोपदनिदानम् । शूकः शूकदोषनिदानम् । निदाननिरुक्तिं प्रतिपादयन्नाह—हेत्वित्यादि । हेतव इति कारकहेतवः, ते बलवद्विग्रहक्रोधदिवास्वप्नादयः, लक्षणानि ज्ञापकहेतवः; ते च पूर्वरूपरूपोपशयसंप्राप्तयः । निर्देशात् विवरणात् ॥ १३ ॥ १४ ॥

भूतचिन्ता रजःशुद्धिर्गर्भावक्रान्तिरेव च ॥
 व्याकरणं च गर्भस्य शरीरस्य च यत्स्मृतम् ॥ १५ ॥
 प्रत्येकं मर्मनिर्देशः सिरावर्णनमेव च ॥
 सिराव्यधो धमनीनां गर्भिण्या व्याकृतिस्तथा ॥ १६ ॥
 निर्दिष्टानि दशैतानि शारीराणि महर्षिणा ॥
 विज्ञानार्थं शरीरस्य भिषजां योगिनामपि ॥ १७ ॥

कानि पुनः शारीराणीत्याह—भूतचिन्तेत्यादि । भूतचिन्ता सर्वभूतचिन्ताशरीरम् । रजः शुद्धिः शुक्रशोणितशुद्धिशरीरम् । गर्भावक्रान्तिरिति अनेनैव नाम्ना प्रसिद्धा, गर्भावक्रान्तिः गर्भान्तः प्रवेश इत्यर्थः । व्याकरणं च गर्भस्य गर्भव्याकरणशरीरं, व्याकरणं विवरणम् । शरीरस्य च यत् स्मृतं शरीरसख्याव्याकरणम् । सिरावर्णनं सिरावर्णनविभक्तिशरीरम् । सिराव्यधः सिराव्यधविधिशरीरम् । व्याकृतिशब्दः धमनीगर्भिणीभ्यां प्रत्येकं संबध्यते, तेन धमनीव्याकृतिः धमनीव्याकरणशरीरं, गर्भिणीव्याकृतिः गर्भिणीव्याकरणं शरीरम् । महर्षिणेति महच्छब्दः पूजावचनः; तेन पूज्येन धन्वन्तरिणा । विज्ञानार्थं विशिष्टज्ञानार्थम् । योगः समाधिः, स विद्यते येषां ते योगिनः, तेषाम् ॥ १५—१७ ॥

द्वित्रिणीयो व्रणः सद्यो भग्नानां वातरोगिकम् ॥
 महावातिकमर्शांसि साश्मरिश्च भगन्दरः ॥ १८ ॥
 कुष्ठानां महतां चापि मैहिकं पैडकं तथा ॥
 मधुमेहचिकित्सा च तथा चोदरिणामपि ॥ १९ ॥
 मूढगर्भचिकित्सा च विद्रधीनां विसर्पिणाम् ॥
 ग्रन्थिवृद्ध्युपदशानां तथा च शुद्धरोगिकम् ॥ २० ॥
 शूकदोषचिकित्सा च तथा च मुखरोगिणाम् ॥
 शोफस्यानागतानां च निषेधो मिश्रकं तथा ॥ २१ ॥

१ 'ग्रन्थिवृद्धिभग्नाशूकशुद्धाश्च' इति पाठान्तरम् ।

१ 'आतुरक्रममिश्रकौ' इति पा० । २ 'भूमिभागो' इति पा० ।
 ३ 'सन्धानाञ्चार्थसन्तते' इति पा० । 'सरणाञ्चार्थसन्तते' इति चन्द्र-
 समतः पाठः । 'सरणं प्रतीतार्थगतिलभ्यमानं, यथा—'ओषधग्रहणाद्द्रव्य-
 रसगुणवीर्यविपाकानामादेश' इति, अत्र हि ओषध रसादीन् प्रत्या-
 ख्याय न भवतीति रसादिलभ' इति तत्कृतव्याख्या ।

वाजीकरं च यत् क्षीणे सर्वाबाधशमोऽपि च ॥
 मेधायुष्करणं चापि स्वभावव्याधिवारणम् ॥२२॥
 निवृत्तसंतापकरं कीर्तितं च रसायनम् ॥
 स्नेहोपयौगिकः श्वेदो वमने च विरेचने ॥२३॥
 तयोर्व्यापच्चिकित्सा च नेत्रवस्तिविभागिकः ॥
 नेत्रवस्तिविपत्तिस्त्रिस्तथा चोत्तरवस्तिकः ॥२४॥
 निरुहकमसंज्ञश्च तथैवातुरसंज्ञकः ॥
 धूमनस्यविधिश्चान्त्यंश्चत्वारिंशदिति स्मृताः २५
 प्रायश्चित्तं प्रशमनं चिकित्सा शान्तिकर्म च ॥
 पर्यायास्तस्य निर्देशाच्चिकित्सास्थानमुच्यते ॥२६॥

कानि पुनश्चिकित्सितानीत्याह—द्वित्रणीय इत्यादि । ब्रण
 सद्य सद्योब्रणचिकित्सितम् । वातरोगिकं वातव्याधिचिकित्सित-
 तम् । महावातिकं महावातव्याधिचिकित्सितम् । महता चापि
 महाकुष्ठचिकित्सितम् । मैहिकं प्रमेहचिकित्सितम् । पैडिकं प्रमे-
 हपिडकाचिकित्सितम् । विसर्पिणा विसर्पनाडीस्तनरोगचिकित्सि-
 तम् । ग्रन्थिरिति ग्रन्थ्यपच्यर्तुदगलगण्डचिकित्सितम् । वृद्ध्युपदं-
 शाना वृद्ध्युपदंश्लीपदचिकित्सितम् । अनागताना निषेध अना-
 गताबाधप्रतिषेधचिकित्सितम् । मिश्रकं मिश्रकचिकित्सितम् ।
 वाजीकरं च यत्क्षीणे क्षीणवलीयवाजीकरणचिकित्सितम् । सर्वा-
 बाधशमोऽपि सर्वाबाधशमनीयं रसायनम् । मेधायुष्करणं चापि
 मेधायुष्कासीय रसायनम् । स्वभावव्याधिवारणं स्वभावव्याधि-
 प्रतिषेधीयं रसायनम् । निवृत्तसंतापकरं कीर्तितं च रसायनं
 निवृत्तसंतापीयं रसायनम् । स्नेह स्नेदावचारणीय चिकित्सितम् ।
 वमने च विरेचने वमनविरेचनसाध्योपद्रवचिकित्सितम् । तयो-
 र्व्यापच्चिकित्सा च वमनविरेचनव्यापच्चिकित्सितम् । नेत्रवस्तिवि-
 भागिकः नेत्रवस्तिप्रमाणप्रविभागचिकित्सितम् । नेत्रवस्तिविप-
 त्तिस्त्रि नेत्रवस्तिव्यापच्चिकित्सितम् । तथा चोत्तरवस्तिक अनु-
 वासनोत्तरवस्तिचिकित्सितम् । निरुहकमसंज्ञश्च निरुहोपक्रमचि-
 कित्सितम् । तथैवातुरसंज्ञित आतुरोपद्रवचिकित्सितम् । धूमन-
 स्यविधिश्चान्त्य धूमनस्यकवड(ल)ग्रहचिकित्सित, अन्ते भवोऽ-
 न्त्यः । चिकित्सितस्य पर्यायान्तरं दर्शयितुमाह,—प्रायश्चित्तमि-
 त्यादि । एते प्रायश्चित्तादयस्तस्य चिकित्सितस्य पर्यायाः । तस्यै-
 वंपर्यायविनिर्दिष्टस्य चिकित्सितस्य निर्देशात् विवरणाच्चिकित्सा-
 स्थानं कथ्यते ॥ १८—२६ ॥

अन्नस्य रक्षा विज्ञानं स्थावरस्येतरस्य च ॥
 सर्पदष्टविपज्ञानं तस्यैव च चिकित्सितम् ॥ २७ ॥
 दुन्दुभेर्मूषिकाणां च कीटानां कल्प एव च ॥
 अष्टौ कल्पाः समाख्याता विषमेपजकल्पनात् ॥२८॥

के पुन कल्पा इत्याह—अन्नस्येत्यादि । अन्नस्य रक्षाविज्ञानं
 अन्नपानरक्षाविज्ञानीय कल्पः । स्थावरस्य स्थावरविपविज्ञानीय
 कल्पः । इतरस्य च जङ्गमविपविज्ञानीय कल्पः । तस्यैव च

चिकित्सितं सर्पदष्टचिकित्साकल्पः । दुन्दुभेः दुन्दुभिसनीयः
 कल्पः । मूषिकाणां च मूषिककल्पः । कल्पनिर्दिष्टं प्रतिपादय-
 न्नाह—विषमेपजकल्पनादिति ॥ २७ ॥ २८ ॥

अध्यायानां शतं विंशमेवमेतदुदीरितम् ॥

पूर्वप्रतिज्ञातमुपसहरन्नाह—अध्यायानामित्यादि । एवमेत-
 दिति अनन्तरोक्तम् ॥—

अतः परं स्वनाम्नैव तन्त्रमुत्तरमुच्यते ॥ २९ ॥

अधिकृत्य कृतं यस्मात्तन्त्रमेतदुपद्रवान् ॥

औपद्रविक इत्येव तस्याभ्युत्थानिरुच्यते ॥ ३० ॥

सन्धौ वर्त्मनि शुक्ले च कृष्णे सर्वत्र दृष्टिषु ॥

संविज्ञानार्थमध्याया गदानां तु प्रति प्रति ॥३१॥

चिकित्साप्रविभागीयो वाताभिष्यन्दवारणः ॥

पैतस्य श्लैष्मिकस्यापि रौधिरस्य तथैव च ॥३२॥

लेह्यमेघनिषेधौ च छेदानां वर्त्मदृष्टिषु ॥

क्रियाकल्पोऽभिवातश्च कर्णोत्थास्तच्चिकित्सितम्

प्राणोत्थानां च विज्ञानं तद्वदप्रतिषेधनम् ॥

प्रतिश्यायनिषेधश्च शिरोरोगदिवेचनम् ॥ ३४ ॥

चिकित्सा तद्वदानां च शालाक्यं तन्त्रमुच्यते ॥

गल्यतन्त्रं प्रतिपाद्य तदुत्तरमर्थवशादागतं प्रतिपादयन्नाह—
 अतः परमिति । अतः पर उक्तस्थानपञ्चकादनन्तरं, स्वनाम्नैव
 स्वसंज्ञयैव तन्त्रमुच्यते । किं तदात्मीयमस्य नाम येनोच्यते तत्त-
 न्त्रमित्याह—उत्तरतन्त्रमिति, न शल्यतन्त्रसंज्ञया । कृतः पुनरौ-
 पद्रविकाध्यायस्योत्तरतन्त्रस्यादौ स्थितस्य औपद्रविक इति नाम
 कृतमित्याह—अधिकृत्येत्यादि । अधिकृत्य अद्वीकृत्य, उपद्र-
 वान् रोगान्, यस्मात्तन्त्रमेतत् उत्तरतन्त्रं कृतं, अतस्तस्योत्तर-
 तन्त्रस्याभ्युत्थानात् प्रथमतया, औपद्रविक इत्यध्यायो निरुक्त्या
 कथ्यते, उपद्रवाधिकृततन्त्रस्य प्रथमतयाध्यायस्य 'औपद्र-
 विक' इति नाम कृतमित्यर्थः । सन्धौ वर्त्मनीत्यादिषु गतानां
 गदानां तु प्रति प्रति सम्यग्विज्ञानार्थमध्याया इति संबन्धः ।
 तेनायमर्थः—सन्धापिति सन्धिगतारोगविज्ञानीयाध्यायः, वर्त्म-
 नीति वर्त्मगतारोगविज्ञानीयाध्यायः, शुक्ले चेति शुक्लगतारोगविज्ञा-
 नीयाध्यायः, कृष्णे इति कृष्णगतारोगविज्ञानीयाध्यायः, सर्वत्रेति
 सर्वगतारोगविज्ञानीयाध्यायः, दृष्टिष्विति दृष्टिगतारोगविज्ञानी-
 याध्यायः । पैतस्येत्यादिषु अभिष्यन्दवारण इति संबन्धः,
 तेन पैतस्येति पित्ताभिष्यन्दप्रतिषेधाध्यायः, श्लैष्मिकस्येति
 श्लैष्माभिष्यन्दप्रतिषेधाध्यायः, रौधिरस्येति रक्ताभिष्यन्दप्रतिषे-
 धाध्यायः लेह्यमेघनिषेधौ चेति लेह्यरोगप्रतिषेधाध्यायः,
 मेघरोगप्रतिषेधाध्यायः । छेदानामिति छेदारोगप्रतिषेधाध्यायः ।
 वर्त्मदृष्टिषु इति वर्त्मगतारोगप्रतिषेधाध्यायः, दृष्टिगतारोगप्र-
 तिषेधाध्यायः । अभिघातश्चेति नयनाभिघातप्रतिषेधाध्यायः ।
 कर्णोत्था इति कर्णगतारोगविज्ञानीयाध्यायः । तच्चिकित्सितमिति

कर्णगतारोगप्रतिषेधाध्यायः । घ्राणोत्थानां च विज्ञानमिति नासा-
गतारोगविज्ञानीयाध्यायः । तद्वदप्रतिषेधनमिति नासागतारोगप्र-
तिषेधाध्यायः । प्रतिश्यायनिषेधश्चेति प्रतिश्यायप्रतिषेधाध्यायः ।
शिरोगदविवेचनमिति शिरारोगविज्ञानीयाध्यायः । चिकित्सा तद्व-
दानां चेति शिरारोगप्रतिषेधाध्यायः ॥ २९—३४ ॥—

नवग्रहाकृतिज्ञानं स्कन्दस्य च निषेधनम् ॥ ३५ ॥
अपस्मारशकुन्योश्च रेवत्याश्च पुनः पृथक् ॥
पूतनायास्तथाऽन्धाया मण्डिका शीतपूतना ३६
नैगमेषचिकित्सा च ग्रहोत्पत्तिः सयोनिजा ॥
कौमारतन्त्रमित्येतच्छारीरेषु च कीर्तितम् ॥ ३७ ॥

शालाक्यतन्त्रं समाप्य कुमारतन्त्रं दर्शयन्नाह,—नवग्रहे-
त्यादि । स्कन्दस्य च निषेधनं स्कन्दग्रहप्रतिषेधाध्यायः, अप-
स्मारशकुन्योश्चेति स्कन्दापस्मारप्रतिषेधाध्यायः, शकुनिप्रतिषे-
धाध्यायः । रेवत्याश्च पुनः पृथगिति रेवतीप्रतिषेधाध्यायः ।
पूतनाया इति पूतनाप्रतिषेधाध्यायः । तथाऽन्धाया इत्यत्रापि
पूतनाशब्दः सव्यथेते; तेन अन्धपूतनाप्रतिषेधाध्यायः । शीत-
पूतनेति शीतपूतनाप्रतिषेधाध्यायः । मण्डिकेति मुखमण्डिका-
प्रतिषेधाध्यायः । नैगमेषचिकित्सा चेति नैगमेषप्रतिषेधाध्यायः ।
ग्रहोत्पत्तिरिति ग्रहोत्पत्तिप्रतिषेधाध्यायः । सयोनिजेति योनि-
व्यापप्रतिषेधाध्यायः, सशब्द सहार्थः । कुमारतन्त्रमिति इति-
शब्दः कुमारतन्त्रपरिसमाप्तौ । किमेतावदेव कुमारतन्त्रमथवाऽ-
न्यदप्यस्तीति पृष्ठ आह—शारीरेषु च कीर्तितमिति । कि-
तत् शारीरेषूक्तं ? तद्यथा—रजःशुद्धिः, गर्भावकान्तिरित्यादि
॥ ३५—३७ ॥

ज्वरातिसारशोषाणां गुल्महृद्रोगिणामपि ॥
पाण्डूनां रक्तपित्तस्य मूर्च्छायाः पानजाश्च ये ३८
तृष्णायाश्छर्दिहिकानां निषेधः श्वासकासयोः ॥
स्वरभेदचिकित्सा च कृम्युदावर्तिनोः पृथक् ३९
विसृचिकारोचकयोर्मूत्राघातविकृच्छ्रयोः ॥
इति कायचिकित्सायाः शेषमत्र प्रकीर्तितम् ४०

का पुनरुत्तरतन्त्रे कायचिकित्सेति दर्शयन्नाह,—ज्वरेत्यादि ।
निषेधः प्रतिषेधः, स च ज्वरादिभिः सह प्रत्येकं सवध्यते, तेन
ज्वरप्रतिषेधोऽतीसारप्रतिषेध इत्यादि द्रष्टव्यम् । पानजाश्च य-
इति मद्यपानजाश्च ये रोगास्तेषां प्रतिषेधः, एतेन पानात्यय-
प्रतिषेध इत्युक्तम् । स्वरभेदचिकित्सा चेति स्वरभेदप्रतिषेधः ।
मूत्राघातविकृच्छ्रयोरिति विशदश्छन्दःपूर्तये, तेन मूत्राघातप्रति-
षेधः, मूत्रकृच्छ्रप्रतिषेधः । इति कायचिकित्सायाः शेषमत्र प्रकी-
र्तितमिति इतिशब्दः समाप्तौ, अत्र उत्तरतन्त्रे, कायचिकि-
त्सायाः शेषं प्रकीर्तितं निर्दिष्टं, शेषशब्देन शल्येऽपि निर्दिष्ट-
मिति बोधयति ॥ ३८—४० ॥

अमानुषनिषेधश्च तथाऽऽपस्मारिकोऽपरः ॥

उन्मादप्रतिषेधश्च भूतविद्या निरुच्यते ॥ ४१ ॥

कायचिकित्सा समाप्य भूतविद्या प्रतिपादयन्नाह,—अमा-
नुषेत्यादि । अमानुषनिषेधः अमानुषावाधप्रतिषेधः । आपस्मा-
रिकः अपस्मारप्रतिषेधः ॥ ४१ ॥

रसभेदाः स्वस्थवृत्तिर्युक्तयस्तान्त्रिकाश्च याः ॥

दोषभेदा इति ज्ञेया अध्यायास्तन्त्रभूषणाः ॥ ४२ ॥

तन्त्रभूषणाध्यायानाह—रसभेदा इत्यादि । रसभेदाः रसभे-
दविकल्पः । इतिशब्दः समाप्तौ । एते अध्यायास्तन्त्रभूषणाः
शास्त्रस्य अलङ्काराः ॥ ४२ ॥

श्रेष्ठत्वादुत्तरं ह्येतत्तन्त्रमाहुर्महर्षयः ॥

बह्वर्थसंग्रहाच्छ्रेष्ठमुत्तरं चापि पश्चिमम् ॥ ४३ ॥

उत्तरतन्त्रस्य निरुक्तिं प्रतिपादयन्नाह—श्रेष्ठत्वादित्यादि ।
श्रेष्ठत्वादिति एतत्तन्त्रं महर्षयः श्रेष्ठत्वादुत्तरं ब्रुवन्ति । कुतः
पुनरस्य श्रेष्ठत्वमित्याह—बह्वर्थसंग्रहात् श्रेष्ठमिति ।—शालाक्य-
कुमारावाधकायचिकित्साभूतविद्यातन्त्रभूषणाध्यायनिर्दिष्टानाम-
र्थानां संग्रहात् श्रेष्ठमुत्तरतन्त्रम् । तस्य निरुक्तिपक्षान्तरं वक्तु-
माह,—उत्तरं चापि पश्चिममिति ।—पश्चिमत्वाद्वा इदं तन्त्रमु-
त्तरम् । ‘श्रेष्ठत्वादुत्तरं ह्येतत्’ इति केचित् पठन्ति । पूर्वतन्त्र-
श्रेष्ठत्वादित्त्वं तन्त्रमुत्तरमिति व्याख्यानयन्ति ॥ ४३ ॥

शालाक्यतन्त्रं कौमारं चिकित्सा कायिकी च या ॥

भूतविद्येति चत्वारि तन्त्रे तूत्तरसंज्ञिते ॥ ४४ ॥

वाजीकरं चिकित्सासु रसायनविधिस्तथा ॥

विषतन्त्रं पुनः कल्पाः शल्यज्ञानं समन्ततः ॥ ४५ ॥

इत्यष्टाङ्गमिदं तन्त्रमादिदेवप्रकाशितम् ॥

विधिनाऽधीत्य युञ्जाना भवन्ति प्राणदा भुवि ४६

अष्टाङ्गस्यायुर्वेदस्य विस्तरेण प्रतिपादितस्य संक्षेपेण तन्त्रद्वये-
ऽवस्थानं नियमयन्नाह—शालाक्यतन्त्रमित्यादि । इति चत्वारि
तन्त्राणि उत्तरसंज्ञिते तन्त्रे सन्ति । उत्तरतन्त्रे चतुर्णां तन्त्रा-
णामवस्थानं प्रतिपाद्य पूर्वेऽपि शल्यतन्त्रे चतुर्णां तन्त्राणां अव-
स्थानं प्रतिपादयन्नाह—वाजीकरमित्यादि ।—वाजीकरं तन्त्रं
चिकित्सासु यदुक्तं, तथा रसायनविधिश्च यश्चिकित्सासूक्तः, तथा
विषतन्त्रं कल्पाः कल्पस्थानोक्तं विषतन्त्रं, तन्त्रयं पूर्वं शल्यतन्त्रे
प्रतिपादितम् । शल्यज्ञानं शल्यज्ञानं, समन्ततः सर्वत्र ।
इत्यष्टाङ्गमिदमिति इत्यनेन प्रकारेण । आदिदेवप्रकाशितं धन्व-
न्तरिणा प्रकटीकृतम् । युञ्जानाः प्रयोगं कुर्वाणाः ॥ ४४—४६ ॥

एतद्व्यवश्यमध्येयं, अधीत्य च कर्माप्यवश्यमु-
पासितव्यं, उभयज्ञो हि भिषक् राजाहो भवति ४७

एतदिति । एतत् तन्त्रं, हि स्फुटं, अवश्यमध्येयमिति निश्च-
येन पठनीयं, उपासितव्यमिति अभ्यसनीयं, हि यस्मादर्थे,
राजाहो राजयोग्यो राजपूज्य इत्यर्थः ॥ ४७ ॥

भवन्ति चात्र ।

यस्तु केवलशास्त्रज्ञः कर्मस्वपरिनिष्ठितः ॥
स मुह्यत्यातुरं प्राप्य प्राप्य भीरुरिवाहवम् ॥४८॥
यस्तु कर्मसु निष्णातो धार्ष्ट्याच्छास्त्रवहिष्कृतः ॥
स सत्सु पूजां नाप्नोति वधं चाहति राजतः ४९
उभावेतावनिपुणावसमर्थौ स्वकर्मणि ॥
अर्धवेदधरावेतावेकपक्षाविव द्विजौ ॥ ५० ॥

भवन्ति चात्रेत्यादि । कर्मस्वपरिनिष्ठित इति कर्मसु विषये
अनिष्पन्न अशिक्षित इत्यर्थः, अदृष्टकर्मैत्यन्ये । आहवं सप्रा-
मम् । यस्तु कर्मसु निष्णात इति य पुन कर्मसु विषये सुशि-
क्षित, शास्त्रवहिष्कृत शास्त्रे च बहिर्भूत, धार्ष्ट्यात् प्राग-
त्यात्, कर्म करोति, स राजत राज सकाशात्, वधं चाहति
वधं प्राप्नोति । उभावेतावनिपुणौ उभौ द्वौ, एतौ इमौ, अनि-
पुणौ अशिक्षितौ, स्वकर्मणि चिकित्सायाम् । अर्धवेदधरौ
वेदशब्दोऽत्र ज्ञानार्थः, तेन अर्धज्ञानवरौ शास्त्रज्ञ कर्मज्ञौ वा ।
काविवैतावर्धवेदवरौ स्वकर्मण्यसमर्थौ ? आह—एतावेकप-
क्षाविव द्विजाविति ।—यथैकपक्षौ द्विजौ पक्षिणौ, एतौ सर्वतो
गमनेऽसमर्थौ तद्वदित्यर्थः ॥ ४८—५० ॥

ओषध्योऽमृतकल्पास्तु शास्त्राशनिविपोपमाः ॥
भवन्त्यज्ञैरुपहृतास्तस्मादेतान् विवर्जयेत् ॥ ५१ ॥

कुत कारणात् शास्त्रवहिष्कृतो वधमर्हति राजत इति हेतु
प्रतिपादयन्नाह—ओषध्य इत्यादि । अमृतकल्पा अमृततुल्या ।
अज्ञैरुपहृता ओषधविषयाङ्गं प्रयुक्ता, ओषधेरज्ञानं च शास्त्र-
विहीनत्वात् । तथाचोक्तः,—यस्तु कर्मसु निष्णातो धार्ष्ट्याच्छा-
स्त्रवहिष्कृत—इति । ओषधीना ज्ञानमपि नामरूपयोगभेदा-
त्रिविधं, तत्र नामादिषु मध्ये योगज्ञानं प्रधान, इदं च योग-
ज्ञानं शास्त्रज्ञाने मति भवति, तस्मादेतान् विवर्जयेदिति एतान्
शास्त्रज्ञानवहिष्कृतान् विवर्जयेत् परिहरेत् । दृष्टान्तत्रयोपादान
चोपाधोभयभागव्यापन्नदर्शनार्थमित्येके, सगोवनपाचनसशम-
नार्थापव्यापन्नदर्शनार्थमित्यपरे, अनेककालानेकावस्थानत्वसू-
चनामित्यन्ये । इतरे तत्र श्लोकभ्यामन्यथा समाधान
दयति । तत्र हि,—“अथैतन्नयं यदन्मिलितं मृत्युकारणम् ।
तुप्रयुक्तानु तान्मद्विद्यतं मृत्युकारणम् ॥ अप्रसिद्धं कश्चित्
किञ्चिदित्ये व्याप्य तपयम् । गृह्णाधितिं देगे विषमप्यविषं
यत्ना”—इति । अन्ये तु पुनरप्योऽमृतकल्पास्तथा स्नेहादिष्वन-
भिने य इत्युभयत्र उभावपि कर्मशास्त्रानभिज्ञावधिकुर्वते,
‘तस्मादेतौ विवर्जयेत्’—इति च पठन्ति । एता पूर्वोक्ता केवल-
शास्त्रकर्मज्ञा विवर्जयेदिति व्याख्यायन्ति । एष पक्ष पञ्चि-
काया विनिरुपहृता । यद्यप्योषधिशब्द फलवाक्यान्तेषु
पठ्यते । त एवोऽन्यत्र सान्द्रव्याची प्रहीतव्य, कुत ?
विषमप्यनुपपन्नम् ॥ ५१ ॥

१. ‘यत्ना’ इति पाठान्तरम् ।

स्नेहादिष्वनभिज्ञा ये छेद्यादिषु च कर्मसु ॥
ते निहन्ति जनं लोभात् कुवैद्या नृपदोषतः ॥५२॥

इदानीं शास्त्रज्ञं कर्मानभिज्ञमविकृत्याह—स्नेहादिष्वित्यादि ।
छेद्यादिभ्यः स्नेहादीनि कर्माणि प्रागुपयुज्यन्त इति स्नेहादीनां
प्रागुपादानं, केचिच्छेद्यादीनां ग्रहणं प्राक् पठन्ति । कुवैद्या इति
कुशब्दं कुत्सावचनं, तेन शास्त्रज्ञानामपि कर्माज्ञानेन कुत्सि-
तत्वं प्रतिपादयति । नृपदोषत इति राज्ञामयं दोषो येन नाज्ञा-
तकर्मणि प्रवर्तयितुं वैद्यान्निवारयन्ति भूपा इति । केचित् कर्तृ-
पदं सर्वत्रैकवचनान्तं पठन्ति ‘स्नेहादिष्वनभिज्ञो य’ इत्यादि
॥ ५२ ॥

यस्तुभयज्ञो मतिमान् स समर्थोऽर्थसाधने ॥
आहवे कर्म निर्वोदुं द्विचक्रः स्यन्दनो यथा ॥५३॥

इदानीं शास्त्रज्ञकर्मज्ञस्य गुणं निदर्शयन्नाह—यस्तुभयज्ञ
इत्यादि । उभयज्ञः शास्त्रज्ञः कर्मज्ञश्च । मतिवान् ऊहापोहक्षम
इत्यर्थः । अर्थसाधने आरोग्यकरणे । दृष्टान्तमाह—आहवे
कर्मनिर्वोदुमित्यादि ।—आहवे सप्राप्ते, कर्म निर्वोदुं कर्म प्रवर्त-
यितुं, स्यन्दनं यथा ॥ ५३ ॥

अथ वत्स ! तदेतदध्येयं यथा तथोपधारय मया
प्रोच्यमानं—अथ शुचये कृतोत्तरासङ्गायाव्याकुला-
योपस्थितायाध्ययनकाले शिष्याय यथाशक्ति गुरु-
रुपदिशेत् पदं पादं श्लोकं वा; ते च पदपादश्लोका
भूयः क्रमेणानुसंधेयाः, एवमेकैकशो घटयेदात्मना
चानुपठेत्, अद्रुतमविलम्बितमविशङ्कितमननुना-
सिकं व्यक्ताक्षरमपीडितवर्णमक्षिभुवौष्ठहस्तैरनभि-
नीतं सुसंस्कृतं नात्युच्चैर्नातिनीचैश्च स्वरैः पठेत् ।
न चान्तरेण कश्चिद्भजेत् तयोरधीयानयोः ॥ ५४ ॥

इदानीं प्रकृतमध्ययनं प्रस्तौति—अथ वत्सेत्यादि । अथेति
आहिकायावश्यकदादानन्तर्यं, आवश्यकमाहिकं कृतेत्यर्थः । शुचये
कृताहिकत्वेन पवित्राय । कृतोत्तरासङ्गाय गृहीतोत्तरीयवस्त्राय ।
अव्याकुलाय एकचित्ताय । उपस्थिताय समीपस्थिताय, दूर-
स्थितौ अन्तरायसंभव, उपस्थिताय अभिवादनानन्तरं कृतो-
पस्थानायेत्यन्ये । अध्ययनकाले प्रातरादौ अनध्ययनवर्जिते ।
शिष्याय उपनयनविधानेन अग्निसाक्षिकमनुशिष्याय । यथा-
शक्ति शिष्यस्य शक्त्यनतिक्रमेण । पदं पादं श्लोकं वेति
अनेन त्रिविधा ग्रहणशक्ति स्थापयति, तेन हीनशक्तये पदं,
तच्च पदं स्वाद्यन्तं त्याद्यन्तं वा, तथाहि—“शुचये कृतोत्तरा-
सङ्गाय” इत्यादि स्वाद्यन्तं भवति, उपदिश्यते इति त्याद्यन्तं,
मन्यमशक्तये पादं श्लोकचतुर्थांशं, उत्तमशक्तये श्लोकं चतुष्पाद-
परिपूर्णम् । ते च पदपादश्लोका उपदिष्टा, भूय पुन पुन,
अनुक्रमेण, सन्धेया सन्धानीया, तथाहि—पदेन पादं,
पदपादाभ्यां श्लोक सन्धानीय । एवमेकैकशो घटयेत् अनेन
प्रकारेण एकमेकं प्रति शिष्यं योजनिका कारयेत् । आत्मना

चानुपठेत् पठत शिष्यस्य पश्चादाचार्य स्वयं पठेत् शिष्यस्य सुखपठनार्थम् । कायमनोभ्यां शिष्यं नियम्य पाठे वाचि नियमयितुमाह—अद्भुतमित्यादि ।—अद्भुतं असन्निकृष्टवर्णपदपादोच्चारण, अविलम्बितं नातिविस्तरं, अशङ्कितं त्रासरहितं, अननुनासिकं डञ्जनमान् वर्जयित्वा नासिकोच्चरितवर्ज्य, अपीडितवर्णवर्णमपीडयन्, अक्षिभ्रुवौष्ठहस्तैरनमिनीतं अक्ष्यादिभिर्नर्तक इवाभिनयं न कुर्यादित्यर्थः, सुसंस्कृत अक्लिष्टवर्णश्रुतिकं, नात्युच्चैर्नातिनीचैरिति एतेनैतदुक्तं मध्यमेन स्वरेण पठेत् । न चान्तरेणेत्यादि तयोर्गुरुशिष्ययोर्मध्ये न कश्चिद्गच्छेदित्यर्थः । अन्ये त्वन्यथा पठन्ति व्याख्यानयन्ति च—शास्त्रमुद्दिश्य तस्य सप्रदानायाह—अथ वत्सेत्यादि । वत्स सुश्रुत इति गम्यते, शास्त्रप्रश्ने तस्याधिकृतत्वात् । कस्मै तदेयमित्याह—शुचय इत्यादि ॥ ५४ ॥

भवतश्चात्र ।

शुचिर्गुरुरो दक्षस्तन्द्रानिद्राविवर्जितः ॥

पठन्नेतेन विधिना शिष्यः शास्त्रान्तमाप्नुयात् ५५

पठत. शिष्यस्य शास्त्रान्तावाप्तिहेतुमाह—भवतश्चात्रेत्यादि । शुचिः बाह्याभ्यन्तरशौचयुक्त । गुरुरपर गुरुकार्यरत । दक्ष नीत्याऽभिमुक्त । तन्द्रा आलस्यम् ॥ ५५ ॥

वाक्सौष्ठवेऽर्थविज्ञाने प्रागल्भ्ये कर्मनैपुणे ॥

तदभ्यासे च सिद्धौ च यतेताध्ययनान्तगः ॥५६॥

इति सुश्रुतसंहितायां सूत्रस्थानेऽध्ययनसंप्रदानीयो नाम तृतीयोऽध्यायः ॥ ३ ॥

अध्ययनान्तग शिष्य किं कुर्यादित्याह—वागित्यादि । वाक्सौष्ठवे अतिस्पष्टवाक्त्वे । प्रागल्भ्ये धार्ढ्ये, प्रागल्भ्यात् महतोऽपि रोगान् साध्यानुत्साही साधयति । तदभ्यासे कर्माभ्यासे, चशब्दात् कर्मदर्शनेऽपि । सिद्धौ चेति आरब्धाभिप्रेतार्थसाधनं सिद्धि, चकारोऽत्रासाध्यानामनारम्भमनुक्तं समुचिनोति ॥ ५६ ॥

इति श्रीडल्हणविरचिताया सुश्रुतव्याख्यायां निबन्धसंप्रहाख्याया सूत्रस्थाने तृतीयोऽध्यायः ॥ ३ ॥

चतुर्थोऽध्यायः ।

अथातः प्रभाषणीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अधीतशास्त्रस्य पुनरर्थतो व्याख्यानं प्रभाषणं, तदधिकृत्य कृतोऽध्याय प्रभाषणीय ॥ १ ॥ २ ॥

अधिगतमप्यध्ययनमप्रभाषितमर्थतः खरस्य चन्दनभार इव केवलं परिश्रमकरं भवति ॥ ३ ॥

सु० स० ३

भवति चात्र ।

यथा खरश्चन्दनभारवाही

भारस्य वेत्ता न तु चन्दनस्य ।

एवं हि शास्त्राणि बहून्यधीत्य

चार्येषु मूढाः खरवद्वहन्ति ॥ ४ ॥

इदानीं प्रभाषणस्य प्रयोजनं दर्शयितुमाह—अधिगतमित्यादि । एतेनैतदुक्तं—सगुणमपि चन्दनं वोढुं गर्दभस्य तद्गुणानजानत केवलं व्यर्थभागि भवति, तद्वदधीतमपि शास्त्रमर्थद्वारेणाप्रभाषितं तदध्येतु पुरुषस्य केवलं परिश्रमकरं भवतीत्यर्थः । अन्येतु 'अप्रभाषितं' इत्यत्र 'अनुभाषित' इति पठन्ति, व्याख्यानयन्ति च—अनुशब्द पश्चादर्थं, तेनाध्ययनस्यानुपश्चादर्थस्य प्रकर्षेण भाषणमनुभाषणं, न कथमपि प्रथमम् । यथा खर इति अर्थेषु मूढा अज्ञानात् गर्दभवत् शास्त्रं वहन्ति ॥ ३ ॥ ४ ॥

तस्मात् सविंशमध्यायशतमनुपदपादश्लोकैर्मनुवर्णयितव्यमनुश्रोतव्यं च; कस्मात् ? सूक्ष्मा हि द्रव्यरसगुणवीर्यविपाकदोषधातुमलाशयमर्मसिरास्त्रायुसन्ध्यस्थिगर्भसंभवद्रव्यसमूहविभागास्तथा प्रनष्टशल्योद्धरणव्रणविनिश्चयभग्नविकल्पाः साध्यप्यप्रत्याख्येयता च विकाराणामेवमादयश्चान्ये सहस्रशो विशेषा ये विचिन्त्यमाना विमलविपुलबुद्धेरपि बुद्धिमाकुलीकुर्युः किं पुनरल्पबुद्धेः, तस्मादवश्यमनुपदपादश्लोकैर्मनुवर्णयितव्यमनुश्रोतव्यं च ॥ ५ ॥

तस्मादित्यादि । सविंशमध्यायशतं सहोत्तरतन्त्रेण विशालधिकमध्यायशतम् । अनुपदपादश्लोकं अनुशब्दो वीप्सार्थः, तेनायमर्थः—पदं पदं पादं पादं श्लोकं श्लोकमनुवर्णयितव्यं आचार्येण व्याख्यातव्यमित्यर्थः । कस्मादिति हिशब्दो यस्मादर्थः, यस्मात् सूक्ष्मा द्रव्यादिविभागास्तस्मादनुवर्णयितव्यमिति पिण्डार्थः । तत्र द्रव्यं स्थावरादि, रसाः षट् मधुरादयः, गुणा गुर्वादयः, वीर्यं शीतोष्णं द्विविधमष्टविधं वा, द्वौ विपाकौ मधुरकट्ठ, दोषा वातादयः, धातवो रसादयः, धातुग्रहणात् स्तन्यार्तबलसीकावसादयश्चोपधातवो गृह्यन्ते, द्वौ मलौ शकृन्मूत्रे, अन्ये तु सप्त मलानाचक्षते; तत्र द्वौ पूर्वोक्तौ, पञ्चाना चेन्द्रियाधिष्ठानाना पञ्च, तथाहि—दूषिकासिंहानककर्णगूयरोमकूपप्रजननमलाश्चेति, मला पुरीषादयो धातुमलाश्चेत्येके, आशया सप्त शारीरोक्ता वातादीना, स्त्रीणामष्टमो गर्भाशयः, सप्तोत्तरं मर्मशत, सप्त सिरागतानि, नव स्त्रायुशतानि; सन्ध्यो दशोत्तरे द्वे शते, अस्थीनि शतानि त्रीणि, आशयादीना व्यक्तिं शारीरे वक्ष्यति, गर्भसंभवद्रव्याणि शुक्रशोणितादीनि, आत्मपञ्चमहाभूतमना-

१ 'वहत' इति पाठान्तरम् । २ 'व्यथाभागित्वमेव' इति पा० ।

३-४ '०श्लोकार्थश्लोक' इति पा० ।

सील्यन्ते, समूह संघातः; एतेषा विभागा भेदा । यस्मात् सूक्ष्मा इति हेतुपद सर्वत्र सवध्यते । तथा प्रनष्टशल्योद्धरणादिविकल्पा इति प्रनष्टशल्यं त्वगादिषु निलीनं, व्रणविनिश्चयो वातादिभेदेन शुद्ध्या च षोडशविध, भ्रमं संक्षेपेण द्विविधं—सन्धिमुक्तं, काण्डभ्रमं च, प्रनष्टशल्योद्धरणादिभि सह विकल्पशब्द प्रत्येकं सवध्यते, विकल्पा भेदा । साध्ययाप्यप्रत्याख्येयता च विकाराणामिति अत्र चशब्दात् सुखसाध्यता कृच्छ्रसाध्यता च गृह्यते । किमेत एव पर सूक्ष्मा इत्युक्तं गृह्यन्नाह—एवमादयश्चान्ये विशेषा इति ।—आदिशब्द प्रकारवाची, तेन एवप्रकाराश्चान्ये विशेषा सूक्ष्मा इति प्रकारवाचिना आदिशब्देन द्योत्यन्ते, ते च शस्त्रकर्मणामष्टविधतादयो भेदा । सहस्रशो ये विचिन्त्यमाना इति सहस्रग सहस्रवारान्, ये इति द्रव्यादीना भेदा, विचिन्त्यमाना 'गुरुं विना' इति शेष । विमलविपुलबुद्धेरपीति विमला बुद्धिर्मिथ्यासंशयज्ञानवर्जिता । इयंभूतस्यापि पुरुषस्य बुद्धिं व्याकुलीकुर्युः, अल्पबुद्धेस्तु का कथा ? । 'सहस्रशो येऽनुचिन्त्यमाना' इत्यन्ये पठन्ति, व्याख्यानयन्ति च—श्रुतस्य पश्चादपि चिन्त्यमाना, कि पुनश्चुता इत्यनुशब्दार्थः । अनुपदपादेत्यादिपुनरुक्तिः शास्त्रस्य विपमत्वख्यापनाय ॥ ५ ॥

अन्यशास्त्रोपपन्नानां चार्थानामिहोपनीतानामर्थवशात्तेषां तद्विद्येभ्य एव व्याख्यानमनुश्रोतव्यं, कस्मात्? नह्येकस्मिन् शास्त्रे शक्यः सर्वशास्त्राणामवरोधः कर्तुम् ॥ ६ ॥

इदानीमन्यशास्त्रोपपन्नानामर्थानां शिष्यहितत्वेन विज्ञानोपायमाह—अन्यशास्त्रोपपन्नानामित्यादि ।—अन्यशास्त्राणि व्याकरणसाख्यवैशेषिकज्योति शास्त्रादीनि, अन्यशास्त्राणि कायचिकित्सादीनीत्यन्ये । उपपन्ना निबद्धा । इहोपनीताना अत्रानीतानाम् । अर्थवशात् प्रयोजनाधीनत्वात् । तेषामिति अर्थानाम् । तद्विद्येभ्य व्याकरणादिविद्येभ्य । 'अन्यशास्त्रोपपन्नानाम्'—इत्यत्र 'अन्यशास्त्रविषयोपपन्नानां'—इति केचित् पठन्ति, 'इहोपनीतानां'—इत्यत्र च 'इहोपपत्तितानां'—इति । नहीति हिगब्धो यस्मादर्थः ॥ ६ ॥

भवन्ति चात्र ।

एकं शास्त्रमधीयानो न विद्याच्छास्त्रनिश्चयम् ॥
तस्माद्बहुश्रुतः शास्त्रं विजानीयाच्चिकित्सकः ॥ ७ ॥

अमुमेवार्थं श्लोकेन स्पष्टीकर्तुमाह—एकमित्यादि । नहि बहुश्रुतोऽत्र सक्षिप्तानप्यर्थान् बीजभूतानन्यशास्त्रासंस्कारादनायासेनावगच्छति ॥ ७ ॥

शास्त्रं गुरुमुखोद्गीर्णमादायोपास्य चासकृत् ॥

यः कर्म कुरुते वैद्यः स वैद्योऽन्ये तु तस्कराः ॥ ८ ॥

१ 'द्योतिता' इति पा० । २ 'व्याकरणादिपिचावयव' इति पा० ।

न कथंचिदनधीतशास्त्रो बहुश्रुतमात्रेणैव वैद्यो भवति, कथं न भवतीति दर्शयन्नाह—शास्त्रं गुरुमुखोद्गीर्णमित्यादि ।—रोगान् शास्त्रीति उपवेदोऽपि शास्त्रमुच्यते, आयुरारोग्यदानेन धर्मार्थकामादीनां शासनाद्वा शास्त्रं, मरणात्रायत इति वा शास्त्रम् । उद्गीर्णं उपदिष्टम् । आदाय गृहीत्वा, नद्यादानमात्रेण गृहीतं किंतु उपास्य च पाठतोऽर्थतश्चाभ्यस्य । असकृत् अनेकवारम् । अन्ये तु तस्करा इति अन्ये तु पुनर्वैद्यास्तस्कराः चौराः; कस्मात्? व्याधितेभ्यो वैद्यच्छब्दना वित्तापहरणात्, प्राणहन्तृत्वाच्च ॥ ८ ॥

औपधेनवमौरभ्रं सौश्रुतं पौष्कलावतम् ॥

शेषाणां शल्यतन्त्राणां मूलान्येतानि निर्दिशेत् ॥ ९ ॥

इति सुश्रुतसंहितायां सूत्रस्थाने प्रभाषणीयो नाम चतुर्थोऽध्यायः ॥ ४ ॥

अन्यशास्त्रोपपन्नार्थविज्ञानोपायमभिधाय स्वशास्त्रोपपन्नानामर्थानां मिथ्याज्ञाने सम्यग्ज्ञानार्थं समानतन्त्राणि दर्शयितुमाह—औपधेनवमित्यादि । एतैश्चतुर्भिरौपधेनवादिभि समानतन्त्रैः स्वकीयशास्त्रार्थानां मिथ्याज्ञानसंशयज्ञानानि स्फोटनीयानि । अन्ये तु गुरोरेव प्रभाषणस्य मिथ्याज्ञानादय औपधेनवादिशास्त्रैर्निवर्तन्त इति व्याख्यानयन्ति । एतेनैतदुक्तं—औपधेनवादिशास्त्रैर्निवृत्तमिथ्याज्ञानादिना गुरुणा प्रभाषणं कर्तव्यमिति । यद्यपि गुरुमुखादेव शिष्यस्य मिथ्याज्ञानादयो निवृत्तास्तथाऽप्यागमन्तरप्रत्ययार्थमौपधेनवादिशास्त्राणि निर्दिष्टानि । एतान्येव परतन्त्राण्यागमन्तरप्रत्ययार्थं कुत इत्याह—शेषाणां शल्यतन्त्राणामित्यादि ।—शेषाणां करवीर्य(र)गोपुररक्षितप्रभृतिप्रणीतशल्यतन्त्राणां, प्रत्यये तु प्रत्ययो न भवति, कस्मात्? तेषां तन्त्राणामेतन्मूलत्वात् । अन्ये तु शेषाणां करवीर्यादिप्रणीतानां शल्यतन्त्राणां मध्ये औपधेनवादितन्त्राणि सुव्याख्यातत्वेन मूलानि प्रधानानीति व्याख्यानयन्ति ॥ ९ ॥

इति श्रीडहणविरचितायां निबन्धसग्रहाख्यायां सुश्रुतव्याख्यायां सूत्रस्थाने प्रभाषणीयो नाम चतुर्थोऽध्यायः ॥ ४ ॥

पञ्चमोऽध्यायः ।

अथातोऽग्नोपहरणीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथातोऽग्नोपहरणीयमिति ।—कर्मणोऽग्रे प्रथमतः, उपहरणं यन्त्रादिसम्भारस्य, तदधिकृत्य कृतोऽध्यायः अग्नोपहरणीयः १-२

त्रिविधं कर्म—पूर्वकर्म, प्रधानकर्म, पश्चात्कर्मैति; तद्व्याधि प्रति प्रत्युपदेक्ष्यामः ॥ ३ ॥

१ 'तद्विद्यो' इति पा० । २ 'कर्मणामग्रे उपहरणं येषां यन्त्रशास्त्रादीनां तान्यग्नोपहरणानि, तान्यधिकृत्य कृतोऽध्यायोऽग्नोपहरणीयः' इति चक्र ।

त्रिविधमिति । पूर्वकर्मत्यादि तत्रैके,—“लङ्घनादि विरेकान्तं पूर्वकर्म त्रणस्य च । पाटनं रोपणं यच्च प्रधानं कर्म तत् स्मृतम् । बलवर्णाभिकार्यं तु पश्चात्कर्म समादिशेत्”—इति; अन्ये तु सशोध्यस्य पाचनस्नेहनस्वेदनानि पूर्वकर्म, वसनविरेचनवस्तिनस्य सिरामोक्षणानि प्रधानं कर्म, पेयाद्यन्नससर्जनं पश्चात्कर्म; अपरे तु चयादीनां पूर्वरूपान्तानामातङ्कोत्पत्ते प्राक् यत् क्रियते तत् पूर्वकर्म, आतङ्कोत्पत्तौ यत् तत्प्रधानं कर्म, निवृत्तातङ्कस्यानुबन्धोपचरणाय यत् तत् पश्चात्कर्म । इदं तत् पूर्वकर्मत्यादि इह कथं नोदाहियत इति प्रष्टुत्तरमाह—तद्व्याधिमित्यादि—तदिति त्रिविधं कर्म व्याधिं व्याधिं प्रत्युपदेक्ष्याम, न इह, ग्रन्थगौरवभयात् ॥ ३ ॥

अस्मिन् शास्त्रे शस्त्रकर्मप्राधान्याच्छस्त्रकर्मैव तावत् पूर्वमुपदेक्ष्यामस्तत्सम्भारांश्च ॥ ४ ॥

ननु, छेद्यादीनां कर्मणा तत्सम्भाराणामेव चात्र पूर्वमुपादानं, कुतो न स्नेहादीनां तत्कर्मणां चेत्याह—अस्मिन् शास्त्रे इत्यादि ॥ ४ ॥

तच्च शस्त्रकर्मोऽष्टविधं; तद्यथा—छेद्यं, भेद्यं, लेख्यं, वेध्यं, एष्यं, आहार्यं, विस्त्राय्यं, सीव्यमिति ॥

तच्च शस्त्रनिर्घर्षं कर्म नियताकृतिविशेषेण नानाविधप्रयोजनेन भिन्नं प्रदर्शयन्नाह—तच्च शस्त्रकर्ममत्यादि । छेद्यं नि शेषतश्छेदनीयमर्शं प्रभृति; भेद्यं भेदनीयं, विद्रव्यादि; लेख्यं लेखनीयं, रोहिण्यादि, वेध्यं अल्पमुखैः शस्त्रैर्व्यधनीय, सिरादि, वेध्यस्थाने ‘व्यध्य’ इत्येके पठन्ति, एष्यं एषणीयं, नाड्यादि, आहार्यं आहरणीयं शर्करादि; विस्त्राय्यं विस्त्रावणीयं, तच्च विद्रविकुष्ठादि, सीव्यं सीवनीयं, तच्च “सीव्या भेद समुत्थाश्च भित्त्वा सुलिखिता गदा” इति । यद्यपि छेद्यादयः शब्दा व्याधिवाचका, तथाऽप्यभेदोपचाराच्छस्त्रकर्मव्यपदेशं लभन्ते । एषणाहरणे शस्त्रकर्मणि यद्यपि केचित् न मन्यन्ते, तथाऽपि छित्त्वा भित्त्वाऽप्येषणाहरणे क्रियेते, अतोऽत्र शस्त्रकर्मणि निर्दिष्टे ॥ ५ ॥

अतोऽन्यतमं कर्म चिकीर्षता वैद्येन पूर्वमेवोपकल्पयितव्यानि—यन्त्रशस्त्रक्षाराग्निशलाकाशृङ्गजलौकालावूजाम्बवौष्ठपिचुप्रोतसूत्रपत्रपट्टमधुघृतवसापयस्तैलतर्पणकपायालेपनकलकव्यजनशीतोष्णोदककटाहादीनि; परिकर्मिणश्च स्निग्धाः स्थिरा बलवन्तः ॥ ६ ॥

अतोऽन्यतममिति—अत एषां मध्ये, अन्यतम एकतमं, कर्म छेद्यादिकं, चिकीर्षता कर्तुमिच्छता, पूर्वमेवोपकल्पयितव्यानि समीपमानेतव्यानि; जाम्बवौष्ठं जम्बुफलसदृशमुखाग्रकृष्णपापाणरचिता वर्ति, पिचु ‘तुलं’ इति लोके, प्रोतं कर्पटः, पट्टं प्रणवन्धनद्रव्यं, तर्पणं जलघृतं शक्तुक्षीरादि, कपायै औषधक-

थितं, उदकं जलं, व्यजनं वगादिरचितं, कटाहं लौहादिनिर्मितं; आदिशब्दात् कवलिकामृत्कपालकलसस्थालीशयनासनादि । यन्त्रादिषु मध्ये कानिचिदुपकरणानि कर्माङ्गानि, कानिचित् व्यापदप्रशमनानि । परिकर्मिणश्चेति न केवलं यन्त्रादीन्येवोपकल्पयितव्यानि किंतु परिकर्मिणश्च सर्वकर्मणा कर्तारः परिचारकाः, किविशिष्टास्ते स्निग्धा अनुरक्ता, स्थिरा अचला, बलवन्तः सर्वकार्येषु समर्थाः ॥ ६ ॥

ततः प्रशस्तेषु तिथिकरणमुहूर्तनक्षत्रेषु दध्यक्ष-
तान्नपानरत्नैरग्निविप्रान् भिषजश्चार्चयित्वा, कृत-
बलिमङ्गलस्वस्तिवाचनं लघुभुक्तवन्तं प्राङ्मुखमातु-
रमुपवेश्य यन्त्रयित्वा, प्रत्यङ्मुखो वैद्यो मर्मसिरा-
स्त्रायुसन्ध्यस्थिधमनीः परिहरन्, अनुलोमं शस्त्रं
निदध्यादापूयदर्शनात्, सकृदेवापहरेच्छस्त्रमाशु च;
महत्स्वपि च पाकेषु द्यङ्गुलान्तरं त्र्यङ्गुलान्तरं वा
शस्त्रपदमुक्तम् ॥ ७ ॥

ततः प्रशस्तेष्वित्यादि ।—तत यन्त्रादिसम्भारोपकल्पनानन्तरं, तिथियः प्रतिपदादयः, करणानि ववादीनि, मुहूर्ता त्रिंशत् शिवाद्या, नक्षत्राणि अश्विनीप्रभृतीनि, प्रशस्तत्वं चैषा ज्योतिःशास्त्रविदा वचनात् ज्ञेयम् । अक्षतानि यवधान्यानि, रत्नानि माणिक्यमौक्तिकादीनि । कृतबलिमङ्गलस्वस्तिवाचनमिति बलिः पूजोपहारः, मङ्गलं गीतादि, स्वस्तिवाचनमाशीर्वादोच्चारणं, कृतशब्दो बलिप्रभृतिभिः सह प्रत्येकं सवध्यते । मर्माणि सप्तोत्तरशतमेदभिन्नानि, सिरा सप्तशतमेदभिन्ना, नवशतमेदभिन्ना स्त्रायव, सन्ध्य दशोत्तरद्विशतमेदभिन्ना, अस्थिनि शतत्रयमेदभिन्नानि, धमन्य नाभिप्रभवाश्चतुर्विंशतिमेदभिन्ना, एता परित्यजन् । अनुलोममिति लोमानुकूल्येन, येनैवावर्तेन लोमानि सन्ति तेनैवावर्तेनेत्यर्थः, प्रतिलोमं तु लोमभिरेव प्रतिहतधार शस्त्रं कुण्ठीभवति व्यथा चोत्पादयति । निदध्यात् प्रवेशयेत् । कियदूरं शस्त्रं निदध्यादित्याह—आपूयदर्शनादिति । सकृत् एकवारं, न पुन पुनरित्यर्थः । आशु चेति चशब्द एवार्थः, तेनोभयत्रापि नियमः, एतेन सकृदेव शस्त्रमपहरेत्, आश्वेन शस्त्रमपहरेदित्युक्तम् । शस्त्रं प्रणिदध्यादित्यत्र शस्त्रप्रणिधानमात्रमुक्तं, अपहरेत् शस्त्रमाशु चेत्तत्र शस्त्रशब्द आश्वपहरण-

१ ‘प्राङ्मुखमातुरस्य प्रत्यङ्मुखत्व वैद्यस्य च पूर्वाह्नविषयमित्याहुः, आलोकेन शस्त्रनिपातस्थाननिरीक्षणमुकरत्वाच्च, तेनापराह्णे विपर्ययं विधातुं’ इति हाराणचन्द्र । २ ‘शस्त्रपातपीडया चलनेनान्यत्र शस्त्रापातशङ्कानिवारणार्थं यन्त्रयित्वेति’ इति चक्र । ३ ‘अनुलोम यथाक्रम, क्रमस्त्वत्रानन्तरमुपदेष्टव्यशास्त्रापेक्षो विचारापेक्षश्च, तेन यथायोगमिति तात्पर्यार्थः, इति हाराणचन्द्र । ४ ‘आपूयदर्शादित्यनेन पूयप्राप्त्यनन्तरं शस्त्रप्रणिधान निषेधति’ चक्र । ५ ‘द्यङ्गुल त्र्यङ्गुल वेति आयतत्वेन पाकप्रमाणापेक्षया विकल्पनीय, न तु गाम्भीर्येण, शस्त्रं निदध्यादापूयदर्शनादित्यनेनेव तदुपलब्धे’ इति हाराणचन्द्र । ‘अङ्गुलद्वयमथवाऽङ्गुलत्रयमन्तरीकृत्य पुनरन्यत्रणं कुर्यान्न त्वासन्नम्’ इत्यरुणदत्त । ‘द्यङ्गुल त्र्यङ्गुल वा’ इति पा० ।

१ ‘छेद्यादिशब्दा भाव एव कृतान्ताश्छेदादिवाचका’ इति चक्र ।

२ अस्याग्रे ‘भवन्ति, तद्यथा’ इत्यधिक पठ्यते केषुचित्पुस्तकेषु । ३ व्रणादिप्रक्षालनार्थं ।

क्रिया संवध्यत इति न पौनरुक्त्यम् । इदानीं सुदूरशस्त्रपातेऽनर्थं सभावयन्नवधिमाह—महत्स्वित्यादि ।—महत्स्वपि च पाकेष्वित्यादि अन्तरशब्दोऽयमवकाशवाची, तेन शस्त्रपदं शस्त्रस्थानं, ह्यङ्गुलावकाशं त्र्यङ्गुलावकाशं वेत्युक्तं तत्र ह्यङ्गुलावकाशं नात्यवगाढं, त्र्यङ्गुलावकाशमवगाढमिति । केचिदन्तरशब्दं न पठन्ति ॥ ७ ॥

तत्रायतो विशालः समः सुविभक्तो निराश्रय इति व्रणगुणाः ॥ ८ ॥

व्रणं कर्मणि प्रशस्तमाकृतिविशेषैराह,—तत्रेत्यादि ।—तत्रेति शस्त्रकर्मणि, एते आयतत्वादयो व्रणगुणा । आयत दीर्घ, विशाल विस्तीर्ण, सम इति समपाक, असमपाको हि किञ्चित् पक्व किञ्चिदपक्व शस्त्रपातनाय न सुखो भवति । अन्ये तु विशालशब्देन चतुरस्रमाचक्षते, समशब्देन वृत्तम् । तदुक्तम्,—“आयतश्चतुरस्रो वृत्तत्रिपुटक इति व्रणाकृतिसमासः”—इति, इह चतस्रो व्रणाकृतयो व्रणगुणत्वेन कर्मणि निर्दिष्टा । अन्ये तु समो गोमूत्रसर्पणवन्न विपमगति । स च सम इति आयतव्रणे विशेषणम् । सुविभक्तं सुव्यक्तं, सुष्ठु पृथक्भूतसकलावयव । निराश्रय जिह्वादन्तसन्ध्याद्यप्राप्यदेशमनाश्रित । अन्ये त्वन्यथा व्याख्यानयन्ति—वैद्यकृतव्रणगुणानाह—तत्रायत इत्यादि ।—समो निम्नोन्नतत्वरहित । सुविभक्तो हीनातिदोषलक्षक । इत्यम्भूते वैद्यकृते व्रणे कलकपायाद्यवचारणं सुखं क्रियते । अतो विपरीता व्रणदोषा । शेषं सुगमम् ॥ ८ ॥

भवतश्चात्र ।—

**आयतश्च विशालश्च सुविभक्तो निराश्रयः ॥
प्राप्तकालकृतश्चापि व्रणः कर्मणि शस्यते ॥ ९ ॥**

अमुमेवार्थं श्लोकेन स्फुटीकुर्वन्नाह—आयतश्चेत्यादि । एवविधो व्रण शस्त्रकर्मणि प्रशस्यते । आयतश्च विशालश्चेति द्विकारेण आयतोऽपि विशालोऽपि आयतविशाल इति प्रतिपादयति । निराश्रयो मर्माद्यनाश्रित, ‘निराशय’ इत्यन्ये, तत्राननुपजीत्यर्थः । प्राप्तकालकृतश्चापीति युक्ते काले कृत, एतेन शस्त्रक्षारामिसाध्यो बालवृद्धयोरप्राप्तकाल, तयोर्व्रणे शस्त्रादिनिषेधात्, अथवा शीतकालेऽमिसाध्यो व्रण ग्रीष्मे स एवाप्राप्तकाल । अन्ये तु ‘युक्तकालकृत’ इति पठन्ति । तत्र समपाक इत्याचक्षते । युक्तकालकृतं सम्यक्पाककृतं प्रतिक्रिय इत्यपरे । आयतश्च विशालश्चेत्यादि-लोक केचिन्न पठन्ति ॥ ९ ॥

१ अत्र ‘निराश्रय’ इति हाराणचन्द्रो न पठति । २ ‘व्रणकर्मणि प्राशस्त्य’ इति पा० । ३ ‘व्रणगुणा इति व्रणे कर्तव्ये शोधगुणा’, अत्र शोधोऽपि व्रणहेतुतया व्रण इत्युच्यते’ इति चक्र । ४ ‘सुष्ठु विभक्तौ पार्श्वपरपार्श्वविभागौ यस्य त तथाविधम्’ इत्यरुणदत्त । ‘सुविभक्त उत्सङ्गादिदोषरहित’ इति चक्र । ५ ‘निराश्रय इति अङ्गुल्याऽवमर्दनेनोन्मूलिताशेषपूयाश्रय’ इति हाराणचन्द्रः । ६ ‘प्राप्त काले पाककाले कृत’ इति चक्र ।

**शौर्यमाशुक्रिया शैत्यतैक्ष्ण्यमस्वेदवेपथु ॥
असंमोहश्च वैद्यस्य शस्त्रकर्मणि शस्यते ॥ १० ॥**

अथ ये वैद्यगुणा शस्त्रकर्मणि तानाह—शौर्यमित्यादि । एते शौर्यादयो गुणा वैद्यस्य शस्त्रकर्मणि श्लाघ्यन्ते । शौर्यं निर्भयत्व, भयभीतो हि साध्यमपि व्रणमवगाढमूलं नारभते, आरब्धं वा अत्यवशेषयति । आशुक्रिया लघुहस्तता शीघ्रं शस्त्रकर्मकरणं, आशुक्रियया आतुरस्य चिरं क्रमो न भवति । शस्त्रकर्मणि सुनिश्चितत्वं सुधारत्वं च, तेन रुजा न भवति । असंमोहः असमूढता, स च आमपक्वव्रणपरिज्ञाने तथा प्राप्तानुष्ठाने च, व्रणच्छेदादिषु रक्तादिदर्शनेऽसंमोह इत्यन्ये । अमुमपि श्लोकं केचिन्न पठन्ति ॥ १० ॥

एकेन वा व्रणेनाऽशुध्यमाने नाऽन्तरा बुद्ध्याऽवेक्ष्यापरान् व्रणान् कुर्यात् ॥ ११ ॥

भवति चात्र ।

**यतो यतो गतिं विद्यादुत्सङ्गो यत्र यत्र च ॥
तत्र तत्र व्रणं कुर्याद्यथा दोषो न तिष्ठति ॥ १२ ॥**

अशुद्धावन्येऽपि व्रणा कार्या इत्याह—एकेन वा व्रणेनेत्यादि । ना पुरुष । अन्तरा मध्ये । भवति चात्रेत्यादि । गतिं नाहीम् । उत्सङ्ग इव उत्सङ्गः, व्रणाशये हि चिरकालपूयावस्थानेनाममवधारितमन्तः प्रदेशान्तरं निम्नमुत्सङ्गतुल्यत्वादुत्सङ्ग इत्युच्यते; उन् ऊर्ध्वं पूयस्य सङ्ग उत्सङ्ग इत्यन्ये । यथा दोषो न तिष्ठतीति दोषोऽत्र पूय, पूयावस्थानात् वातादयो दोषा अनुवभ्रन्तीति पूय एव दोषशब्देनोच्यते, कारणे कार्योपचारात् ॥ ११॥१२॥

तत्र भ्रूगण्डशङ्खललाटाक्षिपुटौष्ठदन्तवेष्टकक्षाकुक्षिवङ्गणेषु तिर्यक् छेदं उक्तः ॥ १३ ॥

**(चन्द्रमण्डलवच्छेदान् पाणिपादेषु कारयेत् ॥
अर्धचन्द्राकृतीश्चापि गुदे मेढ्रे च बुद्धिमान् ॥ १४ ॥)**

**अन्यथा तु सिरास्त्रायुच्छेदनं, अतिमात्रं वेदना,
चिराद्गणसंरोहो, मांसकन्दीप्रादुर्भावश्चेति ॥ १५ ॥**

तिर्यक्छेदो व्यापत्सूक्त, तस्य विशिष्टविषये प्रतिप्रसवं कुर्वन्नाह—तत्र भ्रूगण्डेत्यादि ।—गण्ड कपोल, अक्षिपुटः अक्षि-वर्त्म, दन्तवेष्टको दन्तवेष्टनमास, कक्षः बाहुमूल, कुक्षिः उदर,

१ शस्त्रकर्मणि तु परमार्थेन शस्त्रगुणोऽपि वैद्यायत्तत्वाद्द्वैधगुणत्वेनोक्तम् । २ ‘नान्तरेति समीपे हि कृतो व्रणोऽपार्थको भवतीति मध्यनिकटार्थयोर्निकटार्थस्यैवान्तराशब्दस्य नञर्थेन शब्देन समासा-न्मध्ये दूरे वैत्यर्थः, इति हाराणचन्द्रः । ३ ‘यतो गता गति’ इति वाग्भटे पाठः । ‘यतो दोषगति’ इति पाठान्तरम् । ४ ‘तिर्यक् छिन्ध्याललाटभ्रूदन्तवेष्टकजङ्घणि । कुक्षिकक्षाक्षिकूटौष्ठकपोलगलवक्षणे ॥ अन्यत्र छेदनातिर्यक् सिरास्त्रायुविपाटनम्’ इति वाग्भट । ५ चन्द्रमण्डलवदित्यादिश्लोकस्त्वनार्थं प्रतिभाति, एतदर्थानुवादिना वाग्भटेनापठितत्वात्, सप्रति शस्त्रचिकित्सकैरर्धचन्द्राकृतिच्छेदस्य चन्द्रमण्डलवच्छेदस्य च कुत्राप्यक्रियमाणत्वात् ।

वह्ण ऊरुसन्धिः । चन्द्रमण्डलवच्छेदानित्यादि सुगमम् । अन्यथा त्वित्यादि । मांसकन्दीप्रादुर्भावः कन्दाकारमासाङ्कुरस-
भवः; कन्द एव कन्दी, अल्पत्वात् । 'अन्यथा तु' इत्यत्र 'अन्यत्र
तु' इति केचित् पठन्ति व्याख्यानयन्ति च—अन्यत्र यदि
छेदन क्रियते इत्यर्थः । छेदनमित्यत्र च क्षणनमिति पठन्ति,
क्षणं हिसनम् ॥ १३—१५ ॥

**मूढगर्भोदराशोऽश्मरीभगन्दरमुखरोगेष्वभुक्तव-
तः कर्म कुर्वीत ॥ १६ ॥**

भुक्तवतः कर्म कुर्वीतेत्युक्तं, तस्य विषयान्तरे प्रतिषेधं दर्श-
यन्नाह—मूढगर्भेत्यादि ।—मूढगर्भादिषु पञ्चस्वन्नपूर्णकोष्ठत्वाद्य-
न्नादानादिभिः कष्टं मरणं वा प्राप्नोत्यातुर, अनिलश्च प्रकोपमेति,
मुखरोगेष्वहाराऽङ्गुल्यादिपीडनेन घृणया च निष्काशितः कर्म-
घात करोति ॥ १६ ॥

ततः शस्त्रमवचार्य शीताभिरद्भिरातुरमाश्वस्य,
समन्तात् परिपीड्याङ्गुल्या, व्रणमभिमृद्य(ज्य),
प्रक्षाल्य कषायेण, प्रोतेनोदकमादाय, तिलकल्क-
मधुसर्पिःप्रगाढामौषधयुक्तां नातिस्निग्धां नातिरूक्षां
वैति प्रणिदध्यात्, ततः कल्केनाच्छाद्य घनां कव-
लिकां दत्त्वा, वस्त्रपट्टेन बध्नीयात्, वेदनारक्षोघ्नैर्धू-
पैर्धूपयेत्, रक्षोघ्नैश्च मन्त्रै रक्षां कुर्वीत ॥ १७ ॥

इदानीं व्रणक्रमविधानमाह—ततः शस्त्रमित्यादि । ततः
अनन्तरं शस्त्रकर्म कृत्वा, आश्वस्य शस्त्रकर्मजनितखेदमपनीय,
मूर्च्छादिप्रतिबन्धार्थं, समन्तात् परिपीड्य सर्वत्र परिपीडयित्वा,
स्नाननिर्गमनार्थं, व्रणमभिमृद्य व्रणमर्दनं कृत्वा, शस्त्रपदसमी-
करणार्थं; 'व्रणमभिमृज्य'—इति केचित् पठन्ति, बालस्थित्यु-
त्सन्नादिविज्ञानार्थमिति च व्याख्यानयन्ति, प्रक्षाल्य कषायेण
सप्तरात्रं सद्योव्रणविहितेन, तदूर्ध्वं यथास्वदोषहरौषधसिद्धेन
कषायेण; वस्त्रेणोदकमादाय व्रणान्तर्गतं; तिलकल्कमधुसर्पि-
प्रगाढा तिलकल्कादिभिरत्यर्थलिप्ता, औषधयुक्ता मिश्रकोक्ता-
जगन्धाज-वृत्ती चेत्यादिसशोधनोषधयुक्ता, वैति प्रणिदध्यात्
प्रवेशयेत्, कल्केन सद्योव्रणौषधपिण्डेन, कवलिका व्रणकल्कोष-
धाच्छादनद्रव्यं, सा चौषधस्वरसनि सरणनिवारणार्थं भग्नोक्तप-
लाशोदुम्बरादीना त्वक्पत्रादिकृता, अन्ये द्विगुणचतुर्गुणमृदुकर्प-
टविरचिता कवलिकामाहुः, शृण्वयश्चक्षुभिर्घृताक्ता घना कव-
लिका दद्यादिलपरे । वेदनारक्षोघ्नैरिति वेदनाघ्नानि रुज्याघ्नानि
हिङ्गुलवणादीनि, रक्षोघ्नानि राक्षसघ्नानि वचादीनि, तै ॥ १७ ॥

१ 'केनचिद्व्राजोभगन्दरावपि पठ्येते, तदयुक्तं, चिकित्सिते तयोः
शस्त्रकर्मण प्राक् भोजनविधानादेतदर्थानुवादिना वाग्भटेनाप्यप-
ठितत्वाच्च' इति हाराणचन्द्र । 'अशोषिकारे त्वनिलप्रशमनार्थं
'स्निग्धमुष्णमल्पमन्नं द्रवप्रायं भुक्तवन्त' इति वचनं तु तथाभोजनं दर्श-
यतीति न विरोधः' इति चक्र, २ 'उदकं व्रणान्तर्गतमनिसृतं प्रक्षा-
लनोदक' हाराणचन्द्र । ३ विकेशिकामित्यर्थः ।

ततो गुग्गुल्वगुरुसर्जरसवचागौरसर्पपचूर्णैर्लव-
णनिम्बपत्रविमिश्रैराज्ययुक्तैर्धूपयेत्; आज्यशेषेण
चास्य प्राणान् समालभेत ॥ १८ ॥

धूपद्रव्याण्याह—ततो गुग्गुल्वित्यादि । न केवलं व्रणं धूप-
येत् शयनाद्यपि व्रणदौर्गन्ध्यापगमार्थं नीलमक्षिकादिपरिहारार्थं
च, अन्यथा नीलमक्षिकोपसर्पणाद्व्रणे किमयं पतन्ति । आज्य-
शेषेणेत्यादि ।—आज्यशेषेण धूपनद्रव्येभ्यः आज्यमिश्रेभ्यः
परिशिष्टेन घृतेन । प्राणशब्देनात्र हृदयादय उच्यन्ते, प्राणा-
धिष्ठानत्वात्, तान् समालभेत ब्रक्षयेदभ्यजयेदित्यर्थः, प्राणा-
प्यायनार्थम् ॥ १८ ॥

**उदकुम्भाच्चापो गृहीत्वा प्रोक्षयन् रक्षाकर्म कुर्यात्
॥ १९ ॥ तद्वक्ष्यामः—**

कृत्यानां प्रतिघातार्थं तथा रक्षोभयस्य च ॥
रक्षाकर्म करिष्यामि ब्रह्मा तदनुमन्यताम् ॥ २० ॥
नागाः पिशाचा गन्धर्वाः पितरो यक्षराक्षसाः ॥
अभिद्रवन्ति ये ये त्वां ब्रह्माद्या भ्रन्तु तान् सदा ॥ २१ ॥
पृथिव्यामन्तरीक्षे च ये चरन्ति निशाचराः ॥
दिक्षु वास्तुनिवासाश्च पान्तु त्वां ते नमस्कृताः ॥ २२ ॥
पान्तु त्वां मुनयो ब्राह्म्या दिव्या राजर्षयस्तथा ॥
पर्वताश्चैव नद्यश्च सर्वाः सर्वे च सागराः ॥ २३ ॥
अग्नी रक्षतु ते जिह्वां प्राणान् वायुस्तथैव च ॥
सोमो व्यानमपानं ते पर्जन्यः परिरक्षतु ॥ २४ ॥
उदानं विद्युतः पान्तु समानं स्तनयित्तवः ॥
बलमिन्द्रो बलपतिर्मनुर्मन्ये मतिं तथा ॥ २५ ॥
कामांस्ते पान्तु गन्धर्वाः सत्त्वमिन्द्रोऽभिरक्षतु ॥
प्रज्ञां ते वरुणो राजा समुद्रो नाभिमण्डलम् ॥ २६ ॥
चक्षुः सूर्यो दिशः श्रोत्रे चन्द्रमाः पातु ते मनः ॥
नक्षत्राणि सदा रूपं छायां पान्तु निशास्तव ॥ २७ ॥
रेतस्त्वाप्याययन्त्वापो रोमाण्योपधयस्तथा ॥
आकाशं खानि ते पातु देहं तव वसुन्धरा ॥ २८ ॥
वैश्वानरः शिरः पातु विष्णुस्तव पराक्रमम् ॥
पौरुषं पुरुषश्रेष्ठो ब्रह्माऽऽत्मानं ध्रुवो ध्रुवौ ॥ २९ ॥
एता देहे विशेषेण तव नित्या हि देवताः ॥
एतास्त्वां सततं पान्तु दीर्घमायुरचाप्नुहि ॥ ३० ॥
स्वस्ति ते भगवान् ब्रह्मा स्वस्ति देवाश्च कुर्वताम् ॥
(स्वस्ति ते चन्द्रसूर्यौ च स्वस्ति नारदपर्वतौ)
स्वस्त्यग्निश्चैव वायुश्च स्वस्ति देवाः सहेन्द्रगाः ॥ ३१ ॥

पितामहकृता रक्षा स्वस्त्यायुर्वर्धतां तव ॥
इतयस्ते प्रशाम्यन्तु सदा भव गतव्यथः ॥ ३२ ॥

इति स्वाहा ॥

१ 'स्वस्ति नारदपर्वतौ' इति पाठांतरम् । २ () पतयिदा-
न्तर्गतं पाठो एतल्लिखितपुस्तके नोपलभ्यते ।

एतैर्वेदात्मकैर्मन्त्रैः कृत्याव्याधिविनाशिनैः ॥
मयैवं कृतरक्षस्त्वं दीर्घमायुरवाप्नुहि ॥ ३३ ॥

इदानीं व्रणितस्य शोणितपूयादिसंभवाद्रक्षोभयपरिहारार्थं रक्षा-
कर्म निदर्शयन्नाह—उदकुम्भाच्चेल्यादि ।—उदकुम्भात् पानीय-
कुम्भात्, आप' जलं, गृहीत्वा आदाय, प्रोक्षयन् प्रमार्जयन् ।
रक्षाकर्मनिर्दिष्टपदानां मन्त्रत्वाद्धिवरणं न करणीयमिति केचित्,
अन्ये तु व्याख्यानयन्ति ।—कृत्यानामिति कुपितमन्त्रिणोऽभि-
चारकर्मजनिता राक्षसी 'कृत्या' इत्युच्यते । प्रतिघातार्थं निवार-
णार्थं, अत्र 'परिरक्षार्थ' इति केचित् पठन्ति । तथा रक्षोभयस्य
चेति राक्षसभयस्य च प्रतिघातायमित्यर्थः । ब्रह्मा तदनुम-
न्यतामिति तद्रक्षाकर्म ब्रह्मा अङ्गीकरोतु । नागा इत्यादि । ये
ये नागादयस्त्वामभिद्रवन्ति पीडयन्ति तान् ब्रह्माया देवा
घ्नन्त्विति पिण्डार्थः । तत्र नागा वायुव्यादयः, पिशाचा
पिशिताशना, गन्धर्वा देवगायना हाहाहूहूप्रभृतयः, पितर
अग्निध्वात्तादयः, यक्षा वनदादयः, राक्षसाः रावणप्रभृतयः,
दिक्षु इत्यत्र ये चरन्तीति सव्यते, वास्तुनिवासा गृहभूमिनि-
वासिनः । प्राणानिति अग्नि सोमो वायु सत्त्व रजस्तम पद्मे-
न्द्रियाणि भूतात्मेति प्राणा, अत्र द्वादशप्राणेषु मध्ये सामान्य-
वातवाच्योऽपि वातशब्दः प्राणाख्ये वातविशेषे वर्तते, कुत ?
चतुर्णां व्यानादीनामग्रे वक्ष्यमाणत्वात् । सोम चन्द्रमा । ते
तव । पर्जन्य वृष्टिमान् मेघः, इन्द्र इत्यन्ये । स्तनयितव
मेघा । वलपतिरिति इन्द्रस्य पित्रेपणम् । मनु प्रजापति,
मन्ये ग्रीवापश्चिमभागाश्रिते द्वे मिरे मन्ये इत्युच्येते, मति
तथा स एव मनुर्मतिं रक्षत्विति सवन्धः, 'तथा मनुर्मतिं रक्षतु
इत्यहं मन्ये, इति व्याख्यानयन्ति केचित् । सत्त्वं गुणविशेषः ।
मन चित्तम् । रुपमिह लावण्य विवक्षित यत्पर्याय सौन्दर्यम् ।
छाया प्रभाभेदः, तदुक्तम्,—“आसन्ना लक्ष्यते छाया प्रभा
दूरात् प्रकाशते”—इति । रेत शुक्रः, आप पानीयानि,
आप्याययन्तु वर्धयन्तु । खानि स्रोतांसि, इन्द्रियाणीत्यन्ये ।
पराक्रमः सामर्थ्यम् । पौरुष मेढू, पुरुषश्रेष्ठ नारायण ।
आत्मानं जीवं, ध्रुव ताराविशेषः । एता पूर्वोक्ता देवता,
नित्याः सततस्थिता । स्वस्ति ते भगवान् ब्रह्मेति स्वस्ति मङ्गल,
भगवान् विशिष्टज्ञानवान्, देवा सहेन्द्रगा इन्द्रानुयायिन
इत्यर्थः । पितामहः ब्रह्मा । इतय अत्रादिकक्षयहेतवोऽतिवृष्ट्या-
दयः, तदुक्तम्,—“अतिवृष्टिरनावृष्टिर्मूपका शलभा सगा ।
स्वचक्र परचक्र च संज्ञेता इतय स्मृता”—इति ॥ १९—३३ ॥

ततः कृतरक्षमातुरमागारं प्रवेक्ष्य, आचारिक-
मादिशेत् ॥ ३४ ॥

इदानीं कृतगक्षस्येति कर्तव्यता दर्शयन्नाह,—ततः कृतरक्ष-
मित्यादि । आगार गृह, आचारिक द्विविधमाहारनिहारलक्षणं
व्रणितोपामनीयनिर्दिष्टम् ॥ ३४ ॥

ततस्तृतीयेऽहनि विमुच्यैवमेव चक्षीयाद्वस्त्रपट्टेन;
न चैनं त्वरमाणोऽपरेद्युमोद्धयेत् ॥ ३५ ॥

नचनमिति । एनं व्रण, त्वरमाणः जीर्णीभवन्, अपरेद्यु-
द्वितीयदिवसे, न मोक्षयेत् । 'ततस्तृतीयेऽहनि विमुच्य प्रक्षाल्य
कपायेणवमेव चक्षीयात् वस्त्रपट्टेन, इति केचित् पठन्ति । कपा-
येण सद्योव्रणोक्तानां द्रव्याणां क्वायेन, एवमेव पूर्ववत् ॥ ३५ ॥

द्वितीयदिवसपरिमोक्षणाद्विग्रथिनो व्रणश्चिरादु-
पसंरोहति, तीव्ररुजश्च भवति ॥ ३६ ॥

द्वितीये दिवसे मोक्षणादोषं वक्तुमाह—द्वितीयेत्यादि । वि-
ग्रथितः ग्रन्थितः । अन्ये तु विग्रथित इत्यत्र विग्रहस्य स्थाने
हिगच्छ पठन्ति व्याख्यानयन्ति च,—हिगच्छो यस्मादर्थः, यस्मान्
ग्रथितः सम्प्रगनदुरितो ग्रन्थिभूतस्तस्मान्न सरोहति; उन्नेदन्नध
व्रणो भवतीत्यर्थः ॥ ३६ ॥

अत ऊर्ध्वं दोपकालवलादीनवेक्ष्य कपायालेपन-
वन्धाद्वाराचारान् विदध्यात् ॥ ३७ ॥

अत ऊर्ध्वमित्यादि । अत ऊर्ध्वं तृतीयदिवसानन्तरं, दोपाः
वातादयः, कालः हेमन्तादिकः, बल हीनमध्यमोत्तमं, आदिज-
व्दात् वयः सात्त्व्यादीनि, अवेक्ष्य परीक्ष्य, विदध्यात् कुर्यात्,
यावद्व्रणसरोहणं भवति । अन्ये खन्यया पठन्ति,—‘अत ऊर्ध्वं
दोपकालवलादीनवेक्ष्य कपायादीन् विदध्यात्’—इति, व्याख्यान-
यन्ति च—अत ऊर्ध्वमिति तृतीयवन्वादनन्तरं चतुर्थवन्धे दोपा-
दीनि परीक्ष्य कपायादीन् विदध्यात्, कपायादीनित्यादिशब्दात्
कर्तव्येहादीनां ग्रहणम् ॥ ३७ ॥

न चैनं त्वरमाणः सान्तर्दोषं रोपयेत्; स
ह्यल्पेनाप्यपचारेणाभ्यन्तरमुत्सृज्य कृत्वा भूयोऽपि
विकरोति ॥ ३८ ॥

न चैनमित्यादि । सान्तर्दोषं अभ्यन्तरं पूयसहितम् । अल्पे-
नाप्यपचारेणेति स्त्रोकेनापि विरुद्धकर्मणा । भूय पुनः । विकरोति
विशेषेण करोति ॥ ३८ ॥

भवन्ति चात्र ।

तस्मादन्तर्बहिश्चैव सुशुद्धं रोपयेद्ब्रणम् ॥
रुद्धेऽप्यजीर्णव्यायामव्यवायादीन् विवर्जयेत् ॥
हर्षं क्रोधं भयं चापि यावत् स्थैर्योपसंभवात् ॥ ३९ ॥

१ 'विग्रथितो ग्रन्थिरूपः सम्प्रगनदुरित इति यावत्' चक्र ।
२ 'उत्सृज्य पाकावदारणादिभिः क्रोडवन्निघ्न कृत्वा, विकरोति विकृत-
त्वेन परिणमति' हाराणचन्द्र ।

१ 'प्रत्यासन्नाश्च राजान पटैते इतयः स्मृता' इति पाठान्तरम् ।
२ 'पुनमाहारविहारो कर्तव्याविशुद्धिर्दिशेत् । आचारशब्देन चरतेर्ग
तिभक्षणाधत्वादाहारोऽपि लब्ध' चक्र ।

भवन्ति चात्रेत्यादि । शुद्धाश्च वर्णरसस्थानगन्धाश्चत्वार । केचित् 'हर्षं क्रोधं भयं' इत्यादि श्लोकं न पठन्ति, व्यवयादी-
नित्यादिशब्दात् भयहर्षादीनि गृह्णन्ति ॥ ३९ ॥

हेमन्ते शिशिरे चैव वसन्ते चापि मोक्षयेत् ॥

व्यहृद्द्व्यहच्छरद्रीष्मवर्षास्वपि च बुद्धिमान् ॥ ४० ॥

ननु, किं सर्वदैव व्यहान्मोक्तव्योऽथ किञ्चिदन्तरेणेत्याह,
—हेमन्ते शिशिरे चैवेत्यादि । हेमन्तादिषु व्यहान्मोक्षयेत्,
तेषु शीतत्वेन शीघ्रपाकभयाभावात् । शरदादिषु द्व्यहान्मोक्ष-
येत्, तेषामुष्णत्वेन शीघ्रपाकागमभयात् । हेमन्ते शिशिरे
चैवेति एवशब्दो हेमन्तशिशिरयोर्व्यहृद् एव मोक्ष इति निय-
मयति, चकारस्तु पैत्तिकव्रणस्य नियमं व्यभिचारयति; तेन
पैत्तिकस्य हेमन्तशिशिरयोर्व्यहृद् मोक्ष इति । वसन्ते चापीति
अपिशब्दात् वैशाखस्योष्णत्वात् वदाचिद् द्व्यहोऽपि मोक्ष, तथा
पैत्तिकस्य द्विरहो बन्ध इति च समुच्चिनोति । शरद्रीष्मवर्षा-
स्वपि चेति अपिचग्रहणं क्वचिद् द्व्यहमोक्षणविधिमपि व्रणमेक-
स्मिन् दिने द्विर्बन्धीयान् । अन्ये तु शिशिरग्रहणमपास्य 'हेमन्ते
च वसन्ते च प्रावृट्काले च मोक्षयेत्' इति पठन्ति, तन्न, पञ्जि-
कया दूषितत्वात् । ननु, हेमन्तादयः शरदादयश्च न समाना-
स्तत् कथं तेषु तुल्यकालं व्रणमोक्षणं उच्यते, व्यहृदेव द्व्यहा-
देवेति नियमो न कृतस्तेन हेमन्तादीनां शरदादीनां चोत्कर्षा-
पकर्षान् समीक्ष्य व्रणमोक्षणं कर्तव्यमित्यदोषः ॥ ४० ॥

अतिपातिषु रोगेषु नेच्छेद्विधिमिमं भिषक् ।

प्रदीप्तागारवच्छीघ्रं तत्र कुर्यात् प्रतिक्रियाम् ॥ ४१ ॥

ननु, कथं सर्वत्रैव संभृतसम्भारस्य छेद्यादि कर्तव्यमुतान्य-
थापीत्याह,—अतिपातिष्वित्यादि । अतिपातिषु आंशुकारिषु ।
अथवा, अतिपातिषु रोगेषु बन्धकालादिनियमव्यभिचारार्थं एवायं
श्लोक इति ॥ ४१ ॥

या वेदना शस्त्रनिपातजाता

तीव्रा शरीरं प्रदुनोति जन्तोः ॥

घृतेन सा शान्तिमुपैति सिक्ता

कोष्णेन यष्टीमधुकान्वितेन ॥ ४२ ॥

इति सुश्रुतसंहितायां सूत्रस्थानेऽग्नोपहर-
णीयो नाम पञ्चमोऽध्यायः ॥ ५ ॥

शस्त्रपातेऽवस्था चिकित्सितुमाह,—या वेदनेत्यादि । प्रदु-
नोति उपतापयति, क्वचित् 'प्रतनोति' इति पाठः, तत्र व्याप्रीती-
त्यर्थः ॥ ४२ ॥

इति श्रीडल्हणविरचिताया निबन्धसंग्रहाख्याया

सुश्रुतव्याख्याया सूत्रस्थानेऽग्नोपहरणीयो

नाम पञ्चमोऽध्यायः ॥ ५ ॥

षष्ठोऽध्यायः ।

अथातः ऋतुचर्यमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । ऋतवो द्विमासिका शिशिरादयो हेम-
न्तान्ता षट्, वर्षादयः प्रावृडन्ता वा; तेषु चर्यां चरणं वर्तनं;
तदधिकृत्य ऋतोऽध्यायः ऋतुचर्यं, तं व्याख्यास्यामः । ऋतु-
चर्यमिति केचिदन्यथा व्याख्यानयन्ति—चरधातोर्गतिभक्षणा-
र्थस्य चर्यमिति रूपं, तेन, आहारो विहारश्च चर्यशब्देनोच्यते ।
अन्ये तु 'अथातः ऋतुचर्यानामाध्यायम्' इति पठन्ति, व्याख्या-
नयन्ति च—चर्या शास्त्रनियमित आचारः, ऋतुषु ऋतूनां वा
चर्या ऋतुचर्या, ऋतुचर्याथोऽध्यायः ऋतुचर्या, यथा प्रदीपार्था
मञ्जिका प्रदीप इति, नामशब्दः संज्ञायाम् । ऋतुचर्या स्वस्थ-
वृत्तेऽपि वक्ष्यति ॥ १ ॥ २ ॥

कालो हि नाम भगवान् स्वयम्भुरनादिमध्यनि-
धनोऽत्र रसव्यापत्सम्पत्ती जीवितमरणे च मनु-
ष्याणामायत्ते । स सूक्ष्मामपि कलां न लीयत
इति कालः, संकलयति कालयति वा भूतानीति
कालः ॥ ३ ॥

तत्र यदङ्गभूता ऋतवस्तमव प्रथमं स्वगुणकर्मनिरुक्तिभिर्दर्श-
यन्नाह,—कालो हि नामेत्यादि । हि उपदर्शने, नामशब्दः
प्रसिद्धो, काल इति प्रसिद्ध उपदर्श्यते । स्वयम्भूरिति न केना-
प्युत्पाद्यते । अनादिमध्येत्यादि—आदि उत्पत्तिः, आद्यन्तयोर-
न्तरा मध्य, निधन विनाशः, एतैर्वर्जितः । स्वधर्मेण कालमुक्त्वा
कर्मणा चिकित्सोपयोगिता निदर्शयन्नाह,—अत्र रसव्यापदि-
त्यादि ।—अत्र काले, रसस्य मधुरादे, रसशब्देनात्र रसवद्-
व्यमुच्यतेऽभेदोपचारादित्यन्ये, व्यापत् विपन्नता, सपत्तिः सप-
न्नता, आयत्ते अधीने । जीवितमरणे चेति चकारोऽत्र-
शब्दमिहानुवर्तयति, तेन जीवितमरणे अत्र आयत्ते, जीवितस्यो-
त्पत्त्यधीनत्वादिति सामर्थ्यादुत्पत्तिरपि कालाधीनैव । कथमे-
कस्मात् कालद्रव्यात् सपद्म्यापत्ती जीवितमरणे च परस्परविरुद्धे
स्यातां ? न ह्येकस्मादभेदे शीतोष्णौ, एकस्माद्वा प्रदीपात् प्रकाश-
तमसीति । सत्यं, कालशब्देनात्र कालत्वोपाधि शीतादिभेद-
मित्र शिशिरादिरभिधीयते, तस्य च सम्यग्निध्याभ्या योगा-
भ्यामन्योन्यविरुद्धयोरपि कार्ययोः सम्भव इत्यदोषः । कालस्य
निरुक्तिं कुर्वन्नाह,—स सूक्ष्मामित्यादि ।—स काल सूक्ष्मामपि
स्तोकामपि, कला भागं, न लीयते गतिमत्त्वात् श्लिष्टो न
भवति, अन्ये तु 'न लीयते' इत्यत्र कलीयते इति पठन्ति व्या-
ख्यानयन्ति च—कलीयते सख्यायते इति कालः । निरुक्तिप-

१ 'मनुष्याणामिति अत्राधिकृतत्वाच्चिर्देशः, तेन पञ्चादीनामपि जी-
वितमरणे कालाधीने ज्ञेये' इति चक्र । २ हारणचन्द्रस्तु 'सूक्ष्मामपि
कला लीयते' इति पठति, व्याख्याति च—सूक्ष्मामपि कलां काला-
शक्तिनेष लीयते श्लिष्यति कालस्य सर्वमूर्तसंयोगित्वात्' इति ।

क्षान्तरमाह,—सकलयतीत्यादि ।—सकलयति संहरणदेकरा-
शीकरोति भूतानीति वा काल, सकलयति सुरादु राभ्या भूतानि
योजयतीति वा काल, कालयति संक्षिपतीति वा काल., अथवा
कालयति मृत्युसमीपं नयतीति वा काल., अन्ये तु 'काल-
यति' इत्यत्र 'कलयति' इति पठन्ति 'कलयति सख्यातीति वा
काल' इति च व्याख्यानयन्ति ॥ ३ ॥

तस्य संवत्सरात्मनो भगवानादित्यो गतिविशे-
षेण निमेषकाष्ठाकलामुहूर्ताहोरात्रपक्षमासत्वयन-
संवत्सरयुगप्रविभागं करोति ॥ ४ ॥

तस्य सवत्सरेत्यादि ।—तस्य कालस्य । किविशिष्टस्य ?
सवत्सरात्मनः सवत्सरस्वरूपस्य; सवत्सरात्मन सवत्सरगरीरस्ये-
त्यन्ये । भगवानादित्य इत्युपलक्षणं, तेन चन्द्रोऽपि गृह्यते,
निशाकरणादिहेतुत्वात्; अथवा रविरेव भगवान् माहात्म्यवान्
स्वरश्मिभिः शीतोष्णवर्षां कुरुते, कालविभागं च गतिविशेषेणा-
त्मीयेनोदयास्तगमनलक्षणेन । ननु, संवत्सरात्मन इति किमुक्तं ?
येन, ऋत्वन्तराणा दिनान्तराणा वा सर्वेषा धर्मावरोधं कृतं ?
शीतोष्णवृष्टिभेदेन तेषामत्यन्तभिन्नत्वात् । उच्यते,—सवत्सरे
पुनरेकस्मिन्नेव सर्वेषां भूतभवद्भविष्यतां दिवमानामृतूना सव-
त्सरान्तराणा च धर्मोऽवबध्यत इति यथोक्तमेव न्याय्यम् ॥ ४ ॥

तत्र लघ्वक्षरोच्चारणमात्रोऽक्षिनिमेषः, पञ्चदशा-
ऽक्षिनिमेषाः काष्ठा, त्रिंशत्काष्ठाः कला, विंशति-
कलो मुहूर्तः कलादशभागश्च, त्रिंशन्मुहूर्तमहोरात्रं,
पञ्चदशाहोरात्राणि पक्षः, स च द्विविधः शुक्लः
कृष्णश्च, तौ मासः ॥ ५ ॥

इदानीं संवत्सराशान् निमेषादीन् विवरितुमाह,—तत्र
लघ्वक्षरेत्यादि । तत्र तेषु मध्ये । लघ्वक्षरमकारादि, तस्योच्चारणं
कण्ठतात्वादिव्यापारेणोदीरण, तत्प्रमाणो निमेष । ननु, लघ्व-
क्षरोच्चारणादिना निमेषादयो विभजन्ते, तत् कथं भगवानादित्यो
गतिविशेषेण निमेषादीना विभागं करोतीत्युक्तं ? नैष दोषः,
यतो ज्योतिषिका निमेषादिप्रविभागेन शङ्कुच्छायागामोक्ताम-
र्कगत्याऽपि प्रमाणयन्ति, सा तु न सर्वजनप्रसिद्धेति न निर्दिष्टा ।
कलादशभागश्चेति कलाया दशमो भाग तिष्ठ काष्ठा । 'त्रिंशत्-
कलो मुहूर्तः' इति पाठो निबन्धैर्विस्तरेण दूषितः । शुक्ल कृष्णश्च
इति पक्षक्रमोऽमावास्यावधिसास ज्ञापयति, अन्ये तु कृष्ण
शुक्लश्चेति पठन्ति ॥ ५ ॥

तत्र माघादयो द्वादश मासाः संवत्सरः, हिमा-
सिकमृतुं कृत्वा पट्टतवो भवन्ति, ते शिशिरवसन्त-
ग्रीष्मवर्षाशरद्धेमन्ताः; तेषां तपस्तपस्यौ शिशिरः,
मधुमाधवौ वसन्तः, शुचिशुक्रौ ग्रीष्मः, नभोनभस्यौ
वर्षाः, इषोजौ शरत्, सहःसहस्यौ हेमन्त इति ॥ ६ ॥

तत्र माघादय इत्यादि । तत्र निषागमूनां मध्ये । तेषां माघः,
तपस्य फात्गुनः । मधुः चित्रः, माधवः वैशाखः । शुचिः टोष्टः,
शुक्र आपाटः, अन्ये तु शुक्रो ज्येष्ठ शुक्रिरापाट इति गम्यन्ते ।
नभा श्रावण, नभसः भाद्रपदः । ऋषः आश्विनः, कर्कः आ-
र्तिः । सहा मार्गशीर्षः, सहस्यः पौषः । शिशिराश्रित्य-
मृतुविभागो रसवलमविकृत्योक्तः । धैर्येणऽपि तस्याश्रित्ये रस-
वलनिष्पत्त्यर्थं शिशिरादिविभागो दर्शितः । अन्ये गम्यन्त्या
व्याख्यानयन्ति—तत्रति गङ्गाया उत्तरे देशे शिशिरामृतुविभागो
चोद्भव्येति, अगमयो गङ्गागान्धार्येण वटुणा दूषितः ॥ ६ ॥

त एते शीतोष्णवर्षलक्षणाश्चन्द्रादित्ययोः काल-
विभागकरत्वादयने द्वे भवतो दक्षिणमुत्तरं च ।
तयोर्दक्षिणं वर्षाशरद्धेमन्ताः; तेषु भगवानाद्यायते
सोमः, अमललवणमधुराश्च रसा बलवन्तो भव-
न्ति, उत्तरोत्तरं च सर्वप्राणिनां बलमभिवर्धते ।
उत्तरं च शिशिरवसन्तग्रीष्माः, तेषु भगवानाद्या-
यतेऽर्कः, तिक्तकषायकटुकाश्च रसा बलवन्तो भव-
न्ति, उत्तरोत्तरं च सर्वप्राणिनां बलमपहीयते ॥ ७ ॥

१ "इह सल्ल सवत्सर पलङ्कनविभागेन विभज्यः नवार्दित्वस्योद-
गयनमादानं च धीनूतून् शिशिरार्द्रान् ग्रीष्मान्तान् व्यनयेत्, वर्षा-
दीन् पुनर्हेमन्तान्तान् दक्षिणायनं विस्तार्य च । विमर्गं पुनर्वाप्यो
नातिरक्षाः प्रवान्तीतरे पुनरायने, सोमस्याव्याहृतवत् शिशिराभि-
भांभिराभूयन् जगदाप्याययति दक्षद्वयो विमर्गः सान्यः आदानं
पुनरायने, नावेवार्कयायू सोमश्च कालस्वभावात्पराभिगृहीना कालर्तु-
संशोपदेशवत्निर्वृत्तिप्रत्ययभूता तन्मुपदिश्यन्ते, तत्र रविर्भविताद-
दानो जगतः स्नेहं वायवस्तोष्ररक्षाश्चोपशोषयन्त शिशिरवसन्तग्रीष्म-
पृथु यथाक्रमं रौक्ष्यमुत्पादयन्तो रक्षान् रम्भन् तन्निष्पाद्य-दुका-
श्चाभिवर्धयन्तो नृणां र्वर्षत्वमावहन्ति, वर्षाशरद्धेम तेषुपृथुषु तु दक्षि-
णामिमुखेऽर्के कालमार्गमेघवानवर्षाभिहतप्रतापे, दक्षिणि चा यावत्
बले, माहेन्द्रसलिलप्रशान्तसतापे जगत्प्रधा रसा प्रवर्धन्तेऽमल-
मधुरा, यथाक्रमं तत्र बलमुपचीयते नृणामिति । भवतिचात्र—आदा-
वन्ते च दोर्वल्य विसर्गादानयोनृणान् । मध्ये मध्यबलं त्वन्ते देह-
मत्रे च निर्दिशेत्—"चरकसंहिता, स्रजस्यान, अध्याय ६, सूत्र ४-८ ।

२ गङ्गाया दक्षिणकूले वर्षा बहु भवति तेन तत्र प्रावृजद्विक्रमः,
गङ्गोत्तरकूले शीतं बहु भवति तेन तत्र हेमन्तशिशिरौ भवत, उक्तं हि
काश्यपेन—'भूयो वर्षति पर्जन्यो गङ्गाया दक्षिणे जलम् । तेन प्रावृष
वर्षारथौ ऋतू तेषां प्रकल्पितौ ॥ गङ्गाया उत्तरे कूले हिमवद्विगतकुले ।
भूय शीतमतस्तेषां हेमन्तशिशिरावृत्तू—'इति ॥

३ 'चन्द्रादित्ययोः कालविभागकरत्वात् देदनशोषणादिना चन्द्रादि-
त्ययो शीतोष्णादिप्रमेदकरत्वात् । शीतोष्णवर्षलक्षणा अतिशीतोष्ण-
वर्षलक्षणाख्यो मन्दशीतोष्णवर्षलक्षणाख्य इति पट्टतवो दक्षिणमुत्तरं
च द्वे अयने भवत इति योजना । ननु चन्द्रादित्ययोः कालविभागकर-
त्वादयने द्वे भवत, चन्द्रस्यायनकर्तृत्वेनानभिधानात् । इदमत्रावधे-
य—द्वादशराश्यात्मकस्य राशिचक्रस्यार्धं कर्कटादिधनु पर्यन्तं राशिपङ्क्त-
क्रमेण दक्षिणावन्त, तत्र स्थित आदित्यो यदा स्वगत्या प्राची गच्छन्नपि
किञ्चित्किञ्चित्पर्यङ्गत्या दक्षिणाययते स कालो दक्षिणायनम् । तथा
मकरादिभिधुनपर्यन्तं राशिपङ्क्तं क्रमेणोत्तरावन्त, तत्रस्थित आदित्यो
यदा प्राग्बहुत्तराययते स काल उत्तरायनम्' इति हाराणचन्द्रः ।

१ 'संवत्सर आत्मा स्वरूप यस्य तस्य महाकालस्य सवत्सररूपेण
व्यवहारपथारुहस्येत्यर्थः' इति हाराणचन्द्रः । २ हाराणचन्द्रस्तु
'सवत्सर' इति न पठति ।

त एते शीतोष्णवर्षेत्यादि । त एते षडृतवः, शीतोष्णवर्षलक्षणेर्लक्षिताः; अत्र शैत्यं वातकृतं, औष्ण्यमादित्यकृतं, वर्षश्चन्द्रकृतः; शीतवर्षो चन्द्रकृतावित्यन्ये । एतैश्च षडृतुभिर्द्वेऽयने भवतः । कुत इत्याह—चन्द्रादित्ययोः कालप्रविभागकरत्वात् । के ते द्वेऽयने इति पृष्ठ आह—दक्षिणमुत्तर च । अत्र दक्षिणमयनं चन्द्रकालं विभागयति, उत्तरमयनमादित्यकालमिति । तयोर्दक्षिणमित्यादि ।—तयोर्दक्षिणोत्तरायणयोर्मध्ये वर्षाशरद्धेमन्ता दक्षिणायनं; तेषु वर्षादिपूतरोत्तरं भगवान् सोम आप्यायते अधिकबलो भवति, न केवलं सोम एव बलवान् भवति, रसाश्चाभ्लादयो वर्षादिषु यथासंख्यमुत्तरोत्तरं बलवन्तो भवन्ति, उत्तरोत्तरं चेति चकारो व्यतिक्रमेण सवन्धीय, तेन सर्वप्राणिना चोत्तरोत्तरं बलमभिवर्धत इत्यर्थः । उत्तरमित्यादि ।—शिशिरवसन्तग्रीष्मा उत्तरायण, तेषु शिशिरादिपूतरोत्तरं भगवानर्क आप्यायते अधिकबलो भवति, तित्कादयो रसाश्च शिशिरादिषु यथासंख्यमुत्तरोत्तरं च बलवन्तो भवन्ति, बलमपहीयते बलहानिर्भवति । 'ते शिशिरवसन्तग्रीष्मवर्षाशरद्धेमन्ता' इति सूत्रे यद्यपि प्रागुत्तरायणं पठितं, तथाऽपि भाष्ये यत् प्रथमं दक्षिणायनस्य व्याख्यानं तदुत्तरायणतोऽपि दक्षिणायनस्य वैशिष्ट्यं प्रतिपादयति, कुतः ? विसर्गत्वात् प्राणिना बलकरत्वाच्चेति ॥ ७ ॥

भवति चात्र ।

शीतांशुः क्लेदयत्युर्वीं विवस्वान् शोषयत्यपि ॥

तावुंभावपि संश्रित्य वायुः पालयति प्रजाः ॥ ८ ॥

अमुमेवार्थमुपसहरन्नाह,—भवति चात्रेत्यादि । शीतांशुः चन्द्र । क्लेदयति आद्राकरोति । उर्वीं भूमिम् । विवस्वान् आदित्य । तामुमौ चन्द्रसूर्यौ । संश्रित्य आश्रित्य, वायुः प्रजा पालयति रक्षति । चन्द्रमाश्रित्याप्यायनं जगतः करोति, सूर्यमाश्रित्य शोषणं, ततो यथाकालं रसाभिनिर्वृत्तिः, तेन प्रजा वर्धयतीति पिण्डार्थः ॥ ८ ॥

अथ खल्वयने द्वे युगपत् संवत्सरो भवति, ते तु पञ्च युगमिति संज्ञां लभन्ते; स एष निमेषादिर्युगपर्यन्तः कालश्चक्रवत् परिवर्तमानः कालचक्रमुच्यत इत्येके ॥ ९ ॥

परिशिष्टं पूर्वसूत्राव्याख्यातुमाह—अथ खल्वयन इत्यादि । युगपदेककालमयनद्वयं सवत्सरः, न पृथग् दक्षिणायनमुत्तरायणं वा । ननु, 'माघादयो द्वादशमासा संवत्सरः' इत्युक्तं, ततः (त) किं पुनरभिधानेन ? उच्यते, पूर्वोदिता(ते)हि माघादयो द्वादशमासा व्यस्ता अक्रमपठिताश्च संवत्सर इत्याशङ्का स्यात्, 'अथ खल्वयने द्वे' इत्यादिनिर्देशे क्रियमाणे येन क्रमेण षडृतुविभागेऽयनद्वयमुक्तं तेनैव चेदयनद्वयं युगपत् स्यात्तदा सवत्सर इति

व्यस्तानामक्रमपठितानां च माघादीनां संवत्सरत्वं निरस्तमिति । इदानीं युगप्रविभागं दर्शयन्नाह—ते खित्यादि । ते पुनः पञ्च सवत्सरा युगमिति संज्ञा प्राप्नुवन्ति । इयं च युगस्य पारिभाषिकी संज्ञा, परमार्थतस्तु कृतादयश्चत्वारो युगविशेषाः । स एष इत्यादि । स एष कालः ॥ ९ ॥

इह तु वर्षाशरद्धेमन्तवसन्तग्रीष्मप्रावृषः षडृतवो भवन्ति, दोषोपचयप्रकोपोपशमनिमित्तं, ते तु भाद्रपदाद्येन द्विमासिकेन व्याख्याताः; तद्यथा—भाद्रपदाश्वयुजौ वर्षाः, कार्तिकमार्गशीर्षौ शरत्, पौषमाघौ हेमन्तः, फाल्गुनचैत्रौ वसन्तः, वैशाखज्येष्ठौ ग्रीष्मः, आपाढश्रावणौ प्रावृडिति ॥ १० ॥

संशोधनाश्रय दर्शनं दर्शयन्नाह—इहेत्यादि । इह अस्मिन्नध्याये, तुशब्द पुनरर्थः । अस्मिन्नध्याये पुनः किमर्थं वर्षादयः ऋतव इत्याह,—दोषोपचयाद्यर्थम् । ननु, इदं दर्शनं व्याभिहेतुवातादिसचयाद्यर्थत्वात् प्राक् कर्तुं युज्यते । नैव, तत्र वातादिहेतूनां रसानां निष्पत्तेस्तदेव दर्शनं प्राक् कृतं, अथवा 'हेमन्ते शिशिरे चैव वसन्ते चापि मोक्षयेत्'—इत्यादिश्लोके शिशिरादीनां नामादौ निर्दिष्टत्वात् । ननु, प्रावृड्वर्षयो को भेदः ? उच्यते, प्रथमं प्रवृष्टे कालः प्रावृड्, तस्यानुबन्धो वर्षाः । सचयात् प्रकोपो बलवान्, तस्य चिकित्सितं संशोधनमविकृत्यैते वर्षादयोऽभिहिताः; तथा चरकेऽपि रोगभिर्पिण्जितीये विमाने संशोधनमधिकृत्य वर्षादयः ऋतव उक्ताः । यद्यपि दोषसचयादिनिमित्तं वर्षादयः कथिताः, तथाऽपि सचयादिषु संशोधनं कार्यमित्यस्य प्राधान्यं, शिशिरादयस्तु रसं बलं चाधिकृत्योक्ताः, वर्षादयस्तु संशोधनमधिकृत्य सचयाद्यर्थमिति तात्पर्यार्थः । अन्ये त्वन्यथा व्याख्यानयन्ति,—गङ्गाया दक्षिणे देशे वर्षावृत्तुविभागो ज्ञातव्य इति । अयमपि गयदासाचार्येण दूषितः ॥ १० ॥

तत्र, वर्षास्योपचयस्तरुण्योऽल्पवीर्या आपश्चाप्रसन्नाः क्षितिमलप्रायाः, ता उपयुज्यमाना नभसि मेघावतते जलप्रक्लिन्नायां भूमौ क्लिन्नदेहानां प्राणिनां शीतवातविष्टैर्मिताग्नीनां विदह्यन्ते, विदाहात् पित्तसंचयमापादयन्ति, स संचयः शरदि प्रविरलमेवे वियत्युपशुष्यति पङ्केऽर्ककिरणप्रविलायितः

१ 'अथ च दोषचयादिक्रमो रसोत्पादक्रमाद्भवति, तेन हेतुतया रसोत्पादक्रमः प्रथममुच्यते, दोषचयादिक्रमस्तु कार्यतया कारणाधीन इति पश्चादुच्यते' इति चक्रः ।

२ 'संशोधनमिति अत्र वर्षादयः ऋतव उक्ताः' इति पा० ।

३ 'हेमन्तो ग्रीष्मो वर्षाश्चेति शीतोष्णवर्षलक्षणाख्य ऋतवो भवन्ति; तेषामन्तरेष्वितरे साधारणलक्षणाख्य ऋतवः प्रावृड्शरद्धेमन्ता इति, प्रावृडिति प्रथमं प्रवृष्टे कालः, तस्यानुबन्धो हि वर्षाः, एवमेते संशोधनमधिकृत्य पङ्क विभज्यन्ते ऋतवः' च. वि. स्या. अ. ८ ।

४ 'आपश्चाप्रशान्ता' इति पा० ।

५ 'शीतवातविष्टाग्नीनां' इति पाठान्तरम् ।

१ 'वायोर्भयार्थकर्तृत्वं योगवाहितया ज्ञेयम्' इति चक्रः ।

२ 'पङ्के इति रसबलादिजनकशिशिराधृतुकमवादिन' इति चक्रः ।

सु० सं० ४

पैत्तिकान् व्याधीन् जनयति । ता एवौषधयः काल-
परिणामात् परिणतवीर्या बलवत्यो हेमन्ते भवन्त्या-
पश्च प्रसन्नाः स्निग्धा अत्यर्थं शुर्व्यश्च, ता उपयुज्य-
माना मन्दकिरणत्वाद्भानोः सतुषारपवनोपस्तम्भि-
तदेहानां देहिनामविदग्धाः स्नेहाच्छैत्याद्गौरवादुप-
लेपाच्च श्लेष्मसंचयमापादयन्ति, स संचयो वसन्तेऽ-
र्करश्मिप्रविलायित ईषत्स्वधदेहानां देहिनां श्लेष्मि-
कान् व्याधीन् जनयति । ता एवौषधयो निदाघे
निःसारा रूक्षा अतिमात्रं लघ्व्यो भवन्त्यापश्च, ता
उपयुज्यमानाः सूर्यप्रतापोपशोपितदेहानां देहिनां
रौक्ष्याल्लघुत्वाद्देशाच्च वायोः संचयमापादयन्ति,
स संचयः प्रावृषि चात्यर्थं जलोपक्लिन्नायां भूमौ
क्लिन्नदेहानां प्राणिनां शीतवातवर्पेरितो वातिकान्
व्याधीन् जनयति । एवमेव दोषाणां संचयप्रको-
पहेतुरुक्तः ॥ ११ ॥

पित्तादीना संचयप्रकोपौ वर्षादिषु यथा सहेतुकौ भवतस्तथा
निर्दिशन्नाह—तत्र वर्षास्त्रिधा । तत्र तेष्वुप मये ।
ओषधयो गोधूमचणकशाल्यादयः । तरुण्य अभिनवा । अल्प-
वीर्या अल्पशक्त्यः, सभनन्तीत्यध्याहारः, अन्ये तु वीर्यशब्दं
शीतोष्णाख्यवीर्यवाचिन मन्यन्ते । ननु, वर्षासु गोधूमादयः पुरा-
तना एव भवन्ति, कथमभिनवा इत्युच्यते ? नैप दोषः, गोधूमच-
णकशाल्यादयोऽन्तः सूक्ष्मजलप्रवेगान्प्रदिमानमुपगता किचि-
त्तिरस्कृतशक्त्यः प्ररोहधर्मिण्य प्रोच्छ्रन्तामुपगता अनवा अपि
तैरुण्य इत्युच्यन्ते, शाकादयस्तु नूतना एव प्रयुज्यन्ते । आपश्चा-
प्रसन्ना अपरिणता, नवत्वात्, अप्रसन्ना कलुषा इत्यन्ये, क्षिति-
मलप्राया पृथिव्यास्तृणपर्णोत्करशवक्रोयादिमलबहुला, अत्रापि
'भवन्ति' इत्यव्याहारः । ता उपयुज्यमाना इत्यादि । विदह्यन्तेऽ-
म्लपाकमुपयान्ति । कास्ता ? पूर्वोक्ता ओषधय आपश्च, कि
क्रियमाणा ? उपयुज्यमाना । केपामम्लपाकमुपयान्ति ?
देहिना, किविशिष्टाना ? शीतवातविष्टम्भिताग्नीना शीतेन
रुपितो वात शीतवातः (शरीर), तेन मन्दवेगीकृताग्नीना,
न पुनर्वाद्येन शीतवातेन, यतस्तेन बहिलोमकूपरोधेनोष्मणोऽ-
निर्गमादन्तरनेत्रवर्लमेवते । पुन किभूताना देहिना ? क्लिन्नदे-
हानामात्राभूतशरीराणाम् । कस्या सत्या ? भूमौ । किविशिष्टाया ?
जलप्रक्लिन्नाया पानीयेन सुप्तु स्तिमितायाम् । क सति ? नभसि
आव्यये । किविशिष्टे ? मेघावतते मेघव्याप्ते । विदाहात्
अम्लपाकात् । पित्तसंचयमिति सहतिरुपा वृद्धि संचय ,

१ 'देहिना इति पा० ।

२ 'ओषधयोऽत्र पूर्वमानहता वनस्पत्यादय एव, तरुण्योऽभिनवा
अज्ञातमात्र इति यावत्, नतन्त प्रवेशितातुगतसूक्ष्मजलमपकात्
पूर्वमानहता गोधूमादयोऽपि, तेषां प्रावृषितत्वेनोपदेक्ष्यमाणत्वादेव वर्षा-
दिऽन्तेनायन्मुपगमात्, वर्षा हि प्रायेण प्रावृषि प्रतिमान्ति' इति
प्रागनन्दः । ३ 'आपश्चाप्रसन्ना' इति पा० ।

स्वस्थानवृद्धिरित्यन्ये । सचीयमानमपि पित्तमृतुशैल्यात्तस्मिन्
काले न कुप्यति । स संचय इत्यादि । स एव पित्तस्य वर्षाका-
लोपचित संचय, गरुडलम्पमेवे आकाशे सूर्यरश्मिभिः प्रविला-
यितः सन् पित्तोद्भवान् व्याधीन्मुत्पादयति । ता एवेत्यादि ता
एवौषधयः पूर्वोक्ता । कालपरिणामात् कालपरिपाकात् । परि-
णतवीर्या सजातशक्तिका । बलवत्यो देहोपचयहेतव, अन्य-
था परिणतवीर्यबलवतोरकार्थत्वात् पुनरुक्तिः स्यात् । आपश्च
प्रसन्ना स्वच्छा ; क्षितिमलापगमादित्यन्ये । ता इति पूर्वोक्ता
ओषधय आपश्च । उपयुज्यमाना खाद्यमानाः पीयमानाश्च ।
सतुषारपवनोपस्तम्भितदेहानामिति सतुषारपवनेन हिमार्द्रवाते-
नोपस्तम्भितान्याप्यायितानि देहानि शरीराणि येषां ते तथोक्ता ;
हिमानीवशात्तदानीं स्थानतैव भवति न प्रकोप । स संचय
इत्यादि । अर्करश्मिप्रविलायित इति स्थानवृत्तवद्विलयनमात्रं
वसन्ते भवति, न पुनरुपकोपणाख्य क्रम, कस्मात् ? अर्कस्य
नातितीक्ष्णत्वच्छ्लेष्मप्राचुर्याच्च । श्लेष्मिकान् व्याधीन् अश्वद्वेपह-
दयोत्केदादीन् । ता एवौषधय इत्यादि । निदाघे श्रीष्मे । नि-
सारा दुर्बलवीर्या निर्गतसारा । रूक्षा नि स्नेहा । न केवलमो-
षधय एवविधा भवन्ति आपश्च भवन्तीत्यर्थः । ता उपयुज्य-
माना इत्यादि ।—ता अनन्तरनिर्दिष्टा ओषधयो रौक्ष्यलघुत्वाभ्या
हेतुभ्या सूर्यप्रतापोपशोपितदेहानां देहिना नृणां वातसंचयमा-
पादयन्तीति पिण्डार्थः । यद्यपि शीतस्य वायोरुण्ये ग्रीष्मे संचयो
न युज्यते तथाऽपि वातगुणेषु सर्वेषु रौक्ष्य प्रधानं, तेनौषधीना-
मत्यर्थरौक्ष्येण रूक्षस्य वायोऽग्रीष्मे संचय स्यादित्यदोषः । स
संचय प्रावृषीत्यादि । स वातसंचय शीतवातवर्पेरितो वातिकान्
व्याधीन् कोष्ठतोदसचरणादीन् जनयति । क काले ? प्रावृषि;
केषा वातिकान् व्याधीन् जनयति ? देहिना किविशिष्टाना ?
क्लिन्नदेहाना, कस्या सत्या ? भूमावत्यर्थं जलोपक्लिन्नायाम् ।
एवमेव इत्यादि । एवमनेन प्रकारेण, एष इति कालस्वभा-
वकृतौषधितारण्यादिर्यावच्छीतवातवर्पेरितो वातिकान् व्याधीन्
जनयतीति दोषाणां यौ संचयप्रकोपौ तयोरयं हेतुरुक्तः । ननु,
दोषोपचयप्रकोपोपशमनिमित्तमिति त्रयाणां चयादीनां प्रतिज्ञात-
त्वात् कथं संचयप्रकोपौ व्याख्यायोपसहार ? नैप दोष, प्रकोपे
हि सगोधनं कार्यं, तत्र यदि यथाप्रतिज्ञं त्रीन् प्रशमसहि-
तान् व्याख्याति तदा प्रशमान्तरित प्रकोपोपक्रमविधिः स्यात्;
तस्मात् संचयप्रकोपावेव तावत् पृथगाख्याति ॥ ११ ॥

तत्र वर्षाहेमन्तग्रीष्मेषु संचितानां दोषाणां शर-
द्वसन्तप्रावृद्सु च प्रकुपितानां निर्हरणं कर्तव्यम् ॥ १३

प्रकोपे यथावसर सशोभनविधेरासजनार्थं तमेव विधिं वक्तु-
माह—तत्र वर्षेत्यादि । वर्षादिषु ये संचिता दोषास्त एव यदा

१ 'भवति' इति पा० ।

२ 'रौक्ष्याल्लघुत्वाद्देशाच्चेति हेतुत्रयोपन्यासेन वातविरुद्धस्यैकस्य
निदाघोष्ण्यन्यावजितत्वं सूचितं भवति, विरुद्धगुणसन्निपाते हि भूय-
साऽप्यभवजीयत इति न्यायात्' इति हाराणचन्द्र ।

शरदादिषु प्रकुपिता भवन्ति तदा निर्हरणं कर्तव्यम् । निर्हरण-
माकर्षणं वमनादिना । प्रकुपितानामिति प्रशब्दो बहुदोषाणामेव
संशोधनमिति दर्शयति; मध्यदोषेषु पाचनं, अल्पदोषेषु पुनर्लङ्घ-
नपिपासानिग्रहादि यथर्तुविधिसमाचारश्चेति चकारो दर्शयति ।
ननु, वर्षादिषु शरदादिषु चयप्रकोपयोरनन्तरमेवोक्तत्वात् किम-
र्थमत्र वर्षाहेमन्तग्रीष्मेष्वित्यादिपाठः? प्रकुपितानां निर्हरणं
कर्तव्यमित्येव वक्तुं युक्तम् । सत्यं, शरदादिष्वेव प्रकुपितानां
निर्हरणं यथा स्यात्तथाऽन्यत्र माभूदिति नियमार्थं पुनः शरदा-
दिग्रहणं, यदि पुनः शरदादिग्रहणं न क्रियेत तदा ग्रीष्मादिषु
हेतुबाहुल्यात् प्रकुपितेषु दोषेषु वमनादयो विधीयेरन्, न
चैतद्विद्यते, ग्रीष्मादिषु हि वमनादयो विधीयमाना व्यापदं
मरणं चो(चो)त्पादयन्ति । प्रावृष्टु चेति चकारः संशोधनसा-
ध्येष्वतिपातिषु रोगेषु ग्रीष्मादिष्वपि संशोधनं कर्तव्यमिति
ज्ञापयति । वर्षादिषु सचयस्य पूर्वमेवोक्तत्वात् पुनर्वर्षादिग्रहणं
यथास्वमृतुविहित आहाराचाराख्यः स्वस्थवृत्तोदितो विधिः क-
र्तव्य इति सूचयति । शरदादीनामृतूना द्वितीयमासे संशोधनं
कर्तव्यम् । तत्र पित्तसंशोधनं मार्गशीर्षे, कफनिर्हरणं चैत्रे,
वातस्य श्रावणे, एवं हि सौधारणं कालं, त्रिमासान्तरिताश्च
दोषा भवन्ति । तथा चाह—“ग्रीष्मादिसन्चितान् दोषान्
त्रिमासान्तरितान् हरेत्”—इति ॥ १३ ॥

तत्र पैत्तिकानां व्याधीनामुपशमो हेमन्ते, श्लै-
ष्मिकाणां निदाये, वातिकानां शरदि, स्वभावत एव;
त एते संचयप्रकोपोपशमा व्याख्याताः ॥ १४ ॥

उपशमं व्याख्यातुकाम आह—तत्र पैत्तिकानामित्यादि ।
स्वभावतः खलक्षणतः, खलक्षणं पुनः शीतोष्णवर्षादि । ननु,
यदि कालस्वभावादेव दोषाणामुपशमस्तर्हि शास्त्रवैयर्थ्यं स्यात्,
न च वैयर्थ्यं दृश्यते, तदुक्तविधानादप्युपशमदर्शनात् । सत्य-

१ ‘वर्षादिषु’ इति पाठान्तरम् ।

२ शरदादीनां द्वितीयमासे संशोधनाभिधानं संपूर्णप्रकोपे भूते
निर्हरणोपदेशार्थं, प्रथमेषु हि मासेषु फाल्गुनापाढकार्तिकेषु प्रकोप
प्रकर्षप्राप्तो न भवति, चित्तस्य ह्यसम्यक्प्रकुपितस्याविलीनस्य सम्य-
ङ्निर्हरणं न भवति पुनश्च सञ्जीयते कालप्रकर्षेण । यत्तु ‘सञ्जयेऽप-
हृता दोषा लभन्ते नोत्तरा गती’ इति वक्ष्यति, तत्तु हेत्वन्तरकुपित-
दोषविषयमिति न विरोधः ।

३ ‘तत्र साधारणेष्वृतुषु वमनादीनां प्रवृत्तिविधीयते, निवृत्तिरिति-
रेषु; साधारणलक्षणा हि मन्दशीतोष्णवर्षत्वात् सुखतमाश्च भवन्त्यवि-
कल्पकाश्च शरीरौषधानां, इतरे पुनरत्यर्थशीतोष्णवर्षत्वाद् सुखतमाश्च
भवन्ति विकल्पकाश्च शरीरौषधानाम्’ च वि. स्या. अ. ८ ।

४ एतदनन्तरं ‘चयप्रकोपोपशमा दोषाणां हि द्वयोरपि । सन्धौ साधा-
रणा वत्स भविष्यद्वर्तमानयो ॥ ऋतुसन्धौ तु दोषाणां चयाद्या (बहुधा)
परिकल्पना (लिप्ता) । एवप्रकारा व्याख्याता विधिं वक्ष्याम्यत
परम् ॥ न्हासयेदल्पजोऽभ्यस्तं वर्तमानर्तुकं विधिम् । भविष्यदृतुकं चापि
यत्तेताश्चासकारणात् ॥ यावन्तं न्हासयेत्पूर्वं तावन्तं स भजेत्परम् । स्यू-
रोगास्त्यागसेवाभ्यां सहसाऽसात्म्यसंभवा । वह्निप्रणाशवैषम्ये स्यातां
चासात्म्यसेवनात् । तस्माद्योक्तमभ्यस्येदृतुसन्धौ विधिं नरः’ इत्यधिक-
पाठ उपलभ्यते क्वचित्पुस्तके ।

मेतत्, दोषाणां पदार्थस्वभावविनाशित्वेऽपि चयादिविसदृशस-
न्तानोत्पत्तौ शास्त्रं हेतुतया व्याप्रियमाणं नानर्थकं, विनाशकार-
णाभावेऽपि हि घटादीनां विसदृशकपाललक्षणोत्पादे मुद्रादि-
हेत्वन्तरसाफल्यमस्ति ॥ १४ ॥

तत्र, पूर्वाह्णे वसन्तस्य लिङ्गं, मध्याह्ने ग्रीष्मस्य,
अपराह्णे प्रावृषः, प्रदोषे वार्षिकं, शारदमर्धरात्रे,
प्रत्युपसि हेमन्तमुपलक्षयेत्; एवमहोरात्रमपि
वर्षमिव शीतोष्णवर्षलक्षणं दोषोपचयप्रकोपोपशमै-
र्जानीयात् ॥ १५ ॥

सांवत्सरिकं विधिं दिनेऽप्यतिदेष्टुमाह—तत्र पूर्वाह्ण इत्यादि ।
तत्रेति अहोरात्रे । शारदमर्धरात्र इति भूगोलाधःस्थितसूर्यत्वा-
दर्धरात्रे शारदं लिङ्गमातपाभावेऽपि गोलकगणितविदो ज्योति-
र्विदो मन्यन्ते, मिपजस्तु कालस्वभावादाहारवशाच्चेति । अहो-
रात्रमपि वर्षमिवेत्यादि ।—शीतोष्णवर्षैर्ये दोषोपचयप्रकोपोपश-
मास्तैरहोरात्रमपि वर्षमिव जानीयादिति सवन्धः । एतेनाहोरा-
त्रिके सचयादावनागतावाधोक्तदन्तधावनादिप्रतीकारैर्निर्हरणं
कर्तव्यमित्युक्तम् । ननु, प्रतिदिनं दोषाणां सचयप्रकोपप्रशमेषु
सत्सु कथमर्तवा सचयादयो भवन्ति, त्विसैरेवर्तमानमारब्ध-
त्वात्, आहिकचयकोपयोः प्रत्यहमेव प्रतीतत्वात् । सत्यं,
आहिकौ चयप्रकोपावहोरात्रमाश्रित्य सोमसूर्यानिलानामुष्णादि-
गुणमात्रोत्पन्नत्वादल्पकारणौ, अल्पेनैवानागतावाधविधानेन
शान्तिमुपयातः, ऋतुभवौ तु चयप्रकोपौ मार्गान्तरगतसोम-
सूर्यानिलकृतैर्द्रव्यरसगुणवीर्यविपाकप्रभावैर्निरन्तरपचितत्वाद-
होरात्रमात्राश्रितार्कादिगुणादत्यन्तमिन्नैरारभ्यमाणौ महाकारणकौ
महतैव संशोधनादिविधिना शान्तिं गच्छतः ॥ १५ ॥

तत्र, अव्यापन्नेष्वृतुष्वव्यापन्ना ओषधयो भवन्त्या-
पश्च; ता उपयुज्यमानाः प्राणायुर्वलवीर्यौजस्कयौ
भवन्ति ॥ १६ ॥

सोऽयं दोषचयादिरव्यापन्नेष्वृतुषु भवतीति दर्शयन्नाह—त-
त्राव्यापन्नेष्वित्यादि । प्राणा अग्नीषोमादयः, आयुः शरीरेन्द्रि-
यसत्त्वात्मनसां संयोगः, बलमुत्साहोपचयलक्षणं, वीर्यं शक्तिः,
ओजः हृदयाश्रितं सप्तधातुल्लेहः ॥ १६ ॥

तेषां पुनर्व्यापदोऽहृकारिताः, शीतोष्णवातव-
र्षाणि खलु विपरीतान्योषधीर्व्यापादयन्त्यपश्च ॥ १७ ॥

कुत पुनः ऋतूनां व्यापद इत्याह—तेषां पुनरित्यादि । तेषां
ऋतूनाम् । व्यापदः शीतोष्णवातवर्षाणामेव विपरीत्यम् । अदृष्टेन
सर्वजनसामान्येनाधर्मेण । कारिताः कर्तुं प्रयोजिता । शीतोष्णे-
त्यादि । विपरीतानि हीनमित्यातिरुक्ताणि, ओषधीरपश्च व्यापा-
दयन्ति विरुद्धतां प्रापयन्ति । अन्ये तु शीतोष्णवातवर्षाणीत्यादि
पाठमन्यथा कृत्वाऽऽपातनिकापूर्वं पठन्ति । तद्यथा,—अधर्मं

स्तावद् व्यापदा सभवे प्रयोजकः कर्ता, क पुन स्वतन्त्रः कर्ता ? इत्याह,—शीतोष्णवर्षाणा वैपरीत्यमोषधीर्व्यापादयत्य-
पश्च ॥ १७ ॥

तासामुपयोगाद्विविधरोगप्रादुर्भावो मरको वा भवेदिति ॥ १८ ॥

व्यापन्नानामोषधीनामपां चोपयोगाद्दोषं वक्तुमाह,—तासा-
मुपयोगादित्यादि ॥ १८ ॥

तत्र, अव्यापन्नानामोषधीनामपां चोपयोगः ॥ १९ ॥

ऋतुव्यापदां चिकित्सासूत्रं दर्शयन्नाह—तत्राव्यापन्नानामि-
त्यादि । अव्यापन्नशब्द उभयत्र सवध्यते, तेन अव्यापन्ना पुराणा
धोषधयः, आपश्चाव्यापन्नाः कथिताः । अन्ये तु 'तत्राव्यापन्ना-
नामोषधीनामपा चोपयोग' इत्यत्र 'तत्र पुराणामिरोषधिमिरजु-
पहतवीर्यामि क्रिया कार्या' इत्यादिपाठं पठन्ति; स चात्यर्थ-
मप्रसिद्ध इति न लिखित ॥ १९ ॥

कदाचिदव्यापन्नेष्वप्युतु कृत्याभिशापरक्षः क्रो-
धाधर्मैरुपध्वस्यन्ते जनपदाः; विषौषधिपुष्पगन्धेन
वायुनोपनीतेनाक्रम्यते यो देशस्तत्र दोषप्रकृत्यवि-
शेषेण कासश्वासचमथुप्रतिश्यायशिरोरुज्वरैरुपत-
प्यन्ते, ग्रहनक्षत्रचरितैर्वा, गृहदारशयनासनयान-
वाहनमणिरलोपकरणगर्हितलक्षणनिमित्तप्रादुर्भा-
वैर्वा ॥ २० ॥

ऋतुव्यापद्वयोऽन्यैरपि हेतुभिर्व्याधिसंभवं दर्शयन्नाह—क-
दाचिदित्यादि । कदाचिन्न सर्वकालम् । कृत्या कुपितमन्त्रिणोऽभि-
चारकर्मजनितो राक्षसीविशेषः, अन्ये तु सर्वेराष्ट्रच्छेद्यभिचारः;
अभिचारस्त्वेकपुरुषव्यापादक एव, अभिशापो गुरुसिद्धादीनामा-
क्रोशः; रक्षांसि हिंसाविहाराणि हेतिप्रहेतिकुलजातानि, तेषां क्रो-
धो रक्ष क्रोधः; अधर्मः कायवाङ्मनसा दुश्चरितम् । उपध्वस्यन्ते
उपधूयन्ते । जनपदाः लोका । विषौषधिपुष्पगन्धेनेत्यादि ।
विषाणामोषधीना च यानि पुष्पाणि तेषां गन्धेन । क्विविशिष्टेन^१
वायुनोपनीतेन वायुना समीपमानीतेन, तेन ये श्वासकासादयस्तै-
रुपतप्यन्ते जनपदा । ओषधयः सुवि(भुवि)लिन्दवृक्षादयः ।
अन्ये तु कासश्वासेत्यादिपाठमन्यथा पठन्ति—'कासश्वासप्रति-
श्यायगन्वाज्ञानभ्रमशिरोरुज्वरमसूरिकादिभिरुपतप्यन्त', इति,
व्याख्यानयन्ति च—तत्र नासारन्धानुगतं वायुना कासश्वास-
प्रतिश्यायगन्वाज्ञानभ्रमशिरोरुज, त्वग्निन्द्रियगतेन ज्वरमसूरि-
कादयः । ग्रहनक्षत्रचरितैर्वैति ग्रहाणां ग्रनैश्चरादीनां गर्हितस्था-
नस्थितानां प्रचारो ग्रहचरितं, नक्षत्राणि अदिव्यादीनि तेषां
चरितमुल्कापातादिभिर्जन्मनक्षत्राभिहननम् । गृहदारैत्यादि गृहा-
दीनां यानि गर्हितानि निन्दितानि लक्षणानि चिह्नानि तन्निमित्तं

प्रादुर्भाव उत्पत्तिर्येषा व्याधीना तैर्वा उपतप्यन्ते जनपदाः;
दारा भार्या, शयनं खट्वा, आसन पीठं, यानं दोलारथादि, वाहनं
हस्त्यश्वादि, मणि स्फटिकादि, गृहादयो मणिपर्यन्तास्त एव
रत्नानीति समासः, अन्यथा मणिरत्नयोरेकार्थत्वात् पुनरुक्तता
स्यात्, अन्ये तु मणयः सर्पादीनां प्रशस्तावयवविशेषा, रत्नानि
माणिक्यादीनि, उपकरणानि घटपिठरत्नार्पादीनि; अथवा गृहादी-
न्येवोपकरणानि । अन्ये तु गृहदारैत्यादिगद्ये गृहदारशब्दौ निमि-
त्तशब्दं च परित्यज्य 'शयनासनयानवाहनमणिरलोपकरणगर्हित-
लक्षणप्रादुर्भावैर्वा' इति पठन्ति ॥ २० ॥

तत्र, स्थानपरित्यागशान्तिकर्मप्रायश्चित्तमङ्गल-
जपहोमोपहारेज्याञ्जलिमस्कारतपोनियमदयादा-
नदीक्षाभ्युपगमदेवताब्राह्मणगुरुपरैर्भवितव्यं; एवं
साधु भवति ॥ २१ ॥

इदानीमृतुव्यापदादिकृतानां रोगाणां सामान्येन चिकित्सां
दर्शयन्नाह,—तत्र स्थानेत्यादि । ऋतुकोपस्याधर्मकारित्वात्तत्र
दैवव्यापाश्रयं मेषजम् । शान्तिरिन्द्रियविजयः, अथवा वेदोक्त-
मन्त्रैर्यजनादिकं; प्रायश्चित्तं प्राक्तनकर्मोपशमार्थं स्मार्तवचनेन
चान्द्रायणादि, अथवा "प्रायो नाम तपः प्रोक्तं चित्तं निश्चय
उच्यते । तपोनिश्चयसंयुक्तं प्रायश्चित्तमिति स्मृतम्"—इति; म-
ङ्गलं प्रशस्तौषधमणिधारणादि; जप ओङ्कारपूर्वकमृग्यजुःसामा-
वर्तनं; होमो लक्ष्मकोटिप्रयुतोपलक्षितः, उपहारः देवादिषु गवा-
श्वप्रभृतीनामुपा(न)यनं, अन्ये उपहारो देवतानां सपशुर्वलिः;
इज्या यागः; अञ्जलिः भक्त्या करसपुटविधानं, नमस्कारो देव-
द्विजगुरुभ्यः कायवाङ्मनसः प्रणामः, तपः तापनालक्षणमुपवा-
सादि; नियमः शास्त्रोदितो विधिर्मौनादि, दया प्राणिषु कृपा;
दानं यथाविभवं वित्तविसर्गं, दीक्षा गुरुतो मन्त्रादिग्रहणं, अभ्यु-
पगमः गुरुवाक्यादीनामङ्गीकारः, परशब्दः स्थानपरित्यागादिभिः
प्रत्येकं सवध्यते । एवं साधु भवति एवं कुशलं भवतीत्यर्थः ॥ २१ ॥

अत ऊर्ध्वमव्यापन्नानामृतूनां लक्षणान्युपदे-
क्ष्यामः ॥ २२ ॥

अत ऊर्ध्वमित्यादि । अव्यापन्नाः प्रसन्नाः ॥ २२ ॥

वायुर्वात्युत्तरः शीतो रजोधूमाकुला दिशः ॥

छन्नस्तुपरैः सविता हिमानच्चा जलाशयाः ॥ २३ ॥

दर्पिता ध्वाह्व खड्गाहमहिषोरभ्रकुञ्जराः ॥

रोधप्रियङ्गुपुन्नागाः पुष्पिता हिमसाह्वये ॥ २४ ॥

ऋतुप्रकोपे हि पूर्वं शान्त्यादिकमुक्तं, अधुना प्रसन्नर्तु-
लक्षणान्याह—वायुर्वात्युत्तर इत्यादि । तत्र षडृतुषु मध्ये,
हेमन्ते उत्तरदिशो जातत्वादुत्तरो वायुर्वाति वहति । रजः धूलिः;
आकुला व्याप्ता । हिमानच्चा हिमसबद्धा । दर्पिता हर्षिता ।
ध्वाह्वः काकः, खड्गः गण्डकः, उरभ्रो मेषः । पुन्नागः इति पञ्च-
केशरम् । हिमसाह्वये हेमन्ते ॥ २३-२४ ॥

१ "निषौष्य कपोक्ता वैनादयः, तासां पुष्पगन्धेन" इति हाराण-
चन्द्रः । "गन्धेन गन्धवद्भ्यः सधम गृह्यते, निराश्रयस्य गन्धस्य गत्य-
भावात्" इति चक्रः ।

शिशिरे शीतमधिकं वातवृष्ट्याकुला दिशः ।
शेषं हेमन्तवत् सर्वं विज्ञेयं लक्षणं बुधैः ॥ २५ ॥

प्रसन्नशिशिरर्तुलक्षणमाह—शिशिर इत्यादि । वातवृष्टिः
वातेन मिश्रिता वृष्टिर्वातवृष्टिः ॥ २५ ॥

सिद्धविद्याधरवधूचरणालक्तकाङ्क्षिते ॥
मलये चन्दनलतापरिष्वङ्गाधिवासिते ॥ २६ ॥
वाति कामिजनानन्दजननोऽनङ्गदीपनः ॥
दम्पत्योर्मानभिदुरो वसन्ते दक्षिणोऽनिलः ॥ २७ ॥
दिशो वसन्ते विमलाः काननैरुपशोभिताः ।
किंशुकाभोजवकुलचूताशोकादिपुष्पितैः ॥ २८ ॥
कोकिलाषट्पदगणैरुपगीता मनोहराः ॥
दक्षिणानिलसंवीताः सुमुखाः पल्लवोज्ज्वलाः २९

अधुना वसन्तलक्षणमाह—सिद्धेत्यादि । वसन्ते दक्षिणदिशो
जातत्वान्मलयपर्वतस्थितचन्दनसुरभिर्दक्षिणो वायुर्वाति । अन्य-
दपि वसन्तलक्षणमाह,—दिशो वसन्त इत्यादि । वसन्ते
दिशो विमला रजोधूमादिवर्जितत्वान्निर्मला भवन्ति । दिश
एव च किंशुकादिवृक्षपुष्पितैः काननैरुपशोभिता भूषिता
भवन्ति । ता एव दिश कोकिलाषट्पदगणैरुपगीता मधुर-
ध्वनियुक्ता भवन्ति । दक्षिणानिलसंवीता दक्षिणवातेनावृता
दिश इत्यर्थः । सुमुखाः शोभनावकाशाः । पल्लवोज्ज्वलाः पल्लवैः
कृत्वा शृङ्गारिताः ॥ २६-२९ ॥

ग्रीष्मे तीक्ष्णांशुरादित्यो मारुतो नैर्ऋतोऽसुखः ॥
भूस्तप्ता सरितस्तन्व्यो दिशः प्रज्वलिता इव ॥ ३० ॥
भ्रान्तचक्राहयुगलाः पयःपानाकुला मृगाः ॥
ध्वस्तवीरुत्तृणलता विपर्णाङ्कितपादपाः ॥ ३१ ॥

अव्यापन्नग्रीष्मर्तुलक्षणमाह—ग्रीष्म इत्यादि । असुख इति
ग्रीष्मे हि नैर्ऋतो वायुरसुखप्रदो भवति । तन्व्यः अल्पप्रवाहाः ।
भ्रान्तचक्राहयुगला इति जलाशयान्वेषितया भ्रान्तचक्रवाक्युगला
दिशो भवन्ति । पयःपानाकुला इति उदकपानाय व्यग्रा मृगा
भवन्ति । ध्वस्तवीरुत्तृणलता इति वीरुधो. विटपाः, तृणानि
प्रसिद्धानि, लता वल्ली, एते वीरुदादयो ध्वस्ता अथ पतिता
भवन्ति । विपर्णाङ्कितपादपा इति विपर्णैर्विगलितपत्रैः, अङ्किता-
स्थिताः, पादपा वृक्षा भवन्ति ॥ ३०-३१ ॥

प्रावृष्यम्बरमानद्धं पश्चिमानिलकैर्पितैः ॥
अम्बुदैर्विद्युदुह्योतप्रसृतैस्तुमुलस्वनैः ॥ ३२ ॥

१ एतदनन्तर 'अवेर्सेदावहोऽत्यर्थं केवल रासमोद्गयो' इत्यधिक
पठ्यते कचित्पुस्तके ।

२ एतदनन्तर 'कुर्वन्निश्चातकान् दृष्टान् हसान्मानसगामिनः । भीम-
सतमसे साय पथि दुर्गमकर्दमे ॥ जयनोदहनहान्ताः प्रमृष्टसारम-
ण्डनाः । तडित्प्रभाहतालोकनिगीलत्रयनोत्पला ॥ गजितध्वनिना
व्रसद्दद्याध्वाभिसारिका । सेव(स्तर)कक्षोतसकाशैर्मैरैश्चान्नुभूषणैः ॥
जितहसावलीकान्तिवलाकापक्तिसारितैः । कैकागर्जवलद्बीवनृत्यदर्शि-
णवीक्षितैः' इत्यधिनः पाठ उपलभ्यते कचित्पुस्तके ॥

कोमलश्यामशष्पाढ्या शक्रगोपोज्ज्वला मही ।
कदम्बनीपकुटजसर्जकेतकिभूषिता ॥ ३३ ॥

अव्यापन्नप्रावृष्टतुलक्षणमाह—प्रावृषीत्यादि । पश्चिमानिलक-
षितैरम्बुदैरम्बरमाकाशं प्रावृषि आनद्धमान्छादितं भवति ।
कथंभूतैरम्बुदैरित्याह—विद्युदुह्योतेत्यादि ।—विद्युदुह्योतेन
सह प्रसृतैः क्षरितैः, तुमुलस्वनैः प्रचण्डगर्जितैः । मही च
प्रावृषि कथम्भूता भवतीत्याह—कोमलेत्यादि ।—शष्पं वाल-
तृणं, आढ्याः समृद्धाः । शक्रगोप इन्द्रवधूः, अन्ये ज्योतिरिङ्ग-
णमाहुः । नीपो धूलीकदम्ब ॥ ३२-३३ ॥

तत्र वर्षासु नद्योऽम्भश्छन्नोखाततटद्रुमाः ॥
वाप्यः प्रोत्फुल्लकुमुदनीलोत्पलविराजिताः ॥ ३४ ॥
भूरव्यक्तस्थलश्वभ्रा बहुशस्योपशोभिता ।
नातिगर्जत्स्ववन्मेघनिरुद्धार्कग्रहं नभः ॥ ३५ ॥

अव्यापन्नवर्षालक्षणमाह—तत्र वर्षास्वित्यादि ।—वर्षास्व-
म्भसा पानीयेन छन्नोत्खाततटद्रुमाश्च नद्यो भवन्ति । सोपानस-
हितकूपविशेषा वाप्यः । भूरव्यक्तस्थलश्वभ्रा इति भूमिश्च दृश्य-
स्थलगता भवति । नातिगर्जदित्यादि अतिगर्जितवर्जितं पर्जन्यो
योऽसौ मेघस्तेन निरुद्धार्कग्रहं नभो भवति ॥ ३४-३५ ॥

वभुरुष्णः शरद्वर्कः श्वेताभ्रविमलं नभः ॥
तथा सरांस्यम्बुरुहैर्भान्ति हंसांसघट्टितैः ॥ ३६ ॥
पङ्कशुष्कद्रुमाकीर्णा निम्नोन्नतसमेधु भूः ।
वाणसप्ताहवन्धूककाशासनविराजिता ॥ ३७ ॥

शरद्वर्णमाह—वभुरित्यादि ।—वभ्रु कपिलपिङ्गल । श्वेता-
भ्रविमलं नभ इति नभ आकाशं, श्वेताभ्रं विमलं च भवति । हंसांस-
घट्टितैरिति हंसस्कन्धचालितैः । पङ्कशुष्केत्यादि निम्नादिषु प्रदेशेषु
यथासङ्गं पङ्कादिकीर्णा भवति । द्रुमाश्च वल्मीककारिण्यः सूक्ष्माः
पिपीलिकाः । वाणेत्यादि वाणः सहचरः, सप्ताहः सप्तपर्णः,
वन्धूकः वन्धुजीवकः, 'वाहुली' इति लोके । "मत्स्याम्लभोजिनः
प्राच्या नित्यं चानूपसेविनः । श्लीपदं गलगण्डाश्च प्रायस्तेषु
भवन्ति हि ॥ निम्नतोयगतान् मत्स्यान् भक्षयन्ति समुद्रजान् ।
प्रायशः कुष्ठिनस्तेन मनुष्या दक्षिणापथे ॥ तैलाम्लभोजिनो
नित्यं गोधूमविदलाशिनः । भूयिष्ठमर्शसास्तेन खड्गाश्चावन्तिजा
नरा ॥ मासकामाः सुराकामा स्त्रीकामा साहसे रताः । माग-
धास्तेन भूयिष्ठं दृश्यन्ते राजयक्षिणः ॥ तीक्ष्णान्यज्ञानि सेवन्ते
वाह्नीकास्तु विशेषतः । अमिष्यन्दीनि मासानि तथा धान्योद-
कानि च ॥ प्रकृत्वा चाप्यभिध्यन्दान् सेवन्ते मानवाः सदा । तेन
वहीकदेशेषु प्रायो व्याधिर्वलासकः ॥ नानादेशस्वभावा ये ना-
नाहारास्तथैव च । नानाचारा नैरुसत्त्वा धर्मिणोऽधर्मिणस्तथा ॥
तेषां सात्म्यं च सत्त्वं च ऋतुकालं च लक्षयेत् । भैषज्यं तु ततः

१ 'नद्यम्भ-पूरोद्गततटद्रुमा' इति पा० । २ 'निरुद्धार्कग्रहं' इति पा० ।

३ 'निरुद्धार्कग्रह' इति पा० । ४ 'पङ्कशस्यगिराजिता' इति पा० ।

५ 'मजनिवा' इति पा० । ६ 'चाप्यभिध्यन्ताः' इति पा० ।

कुर्याद्देहं विज्ञाय देहिनाम् ॥ यस्य देहस्य यत्सात्म्यं यच्चास्या-
चरितं भवेत् । तेन मेपजसयुक्तं भेषज्यमुपकर्तयेत् ॥ आरोग्यं
तेन वर्णोजो बलं वीर्यं च जायते । वर्जनादतुसात्म्यानां कृशो
नित्यं सुदुर्बलः ॥ नित्यं रोगाभिभूतश्च पुमान् सात्म्यविवर्जनात् ।
तस्मात् सात्म्यं निषेवेत ह्यसात्म्यं परिवर्जयेत् ॥ सात्म्यसेवी
जितक्रोधो नित्यं चापि जितेन्द्रियः । जीर्णभोजी मितस्वप्नः
सुखं जीवत्यनामयः ॥ ऋतवः प्राग्विनिर्दिष्टा वलयोगस्वभावतः ।
तेषु गर्भा निषिक्तास्तु तथा रूपास्तथायुषः । तान् विज्ञाय ततो
बुद्ध्या प्रशस्तान्निन्दितानपि ॥ ततोऽस्याहारसयुक्तं भेषजं
चावधारयेत् । ततोऽस्यारोगतां देहे बलं वीर्यं च वर्धते”
॥ ३६—३७ ॥

**स्वगुणैरतियुक्तेषु विपरीतेषु वा पुनः ॥
विपमेष्वपि वा दोषाः कुप्यन्त्युतुषु देहिनाम् ॥ ३८ ॥**

इदानीमध्यायपरिसमाप्तौ व्यापत्सग्रहश्लोकः—स्वगुणैरित्या-
दि । स्वगुणैरतियुक्तेष्विति स्वगुणा ऋतूनामनन्तरोक्ताः, तैर-
तियुक्तेषु अतिशययुक्तेष्वुतुषु, दोषा देहिना कुप्यन्तीति सर्व-
त्र सवन्धनीयं, अथवा ऋतूनां स्वगुणा शीतोष्णवर्षाणि, तैर-
तियुक्तेषु । विपरीतेष्विति मन्दशीतादियुक्तेषु, अन्ये तु शीते
उष्ण, उष्णे शीतं, वर्षास्वर्षादिरिति ऋतुवैपरीत्यमाहुः । विपमे-
ष्वपीति वैषम्यं पुनः ऋतूनां वर्षांल्लिङ्गं शरदि, शरत्लिङ्गं हेमन्ते,
अन्यर्तुलिङ्गमन्यस्मिन्, एवमनुलोमविलोमाभ्यां शेषमृतुवैषम्य-
मुदाहार्यं, अन्ये तु, ऋतूनां यथोक्तलिङ्गानामेकस्मिन्नृतौ सर्वेषां
लिङ्गानां भावोऽभावश्चेति वैषम्यमाहुः । एतेन स्वगुणातियोगा-
दृत्ता पद् व्यापत्तयः, विपरीतेषु पद्, विपमेषु च पडेवेत्यु-
तूनामष्टादश व्यापत्तय उक्ता ॥ ३८ ॥

**हरेद्वसन्ते श्लेष्माणं पित्तं शरदि निर्हरेत् ॥
वर्षासु शमयेद्वायुं प्राग्विकारसमुच्छ्रयात् ॥ ३९ ॥**

**इति सुश्रुतसंहितायां सूत्रस्थाने ऋतुचर्या
नाम पष्ठोऽध्यायः ॥ ६ ॥**

हरेद्वसन्ते श्लेष्माणमित्यादि सुगमम् ॥ ३९ ॥

इति श्रीडहणविरचिताया निबन्धसग्रहाख्याया सुश्रुतव्याख्याया
सूत्रस्थाने ऋतुचर्याध्यायः पष्ठः ॥ ६ ॥

सप्तमोऽध्यायः

अथातो यन्त्रविधिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । यन्त्र शल्यानामाहरणोपायः, विधिः कल्पनं
भेदो वा ॥ १ ॥ २ ॥

यन्त्रशतमेकोत्तरं, अत्र हस्तमेव प्रधानतमं यन्त्रा-
णामवगच्छ, (किं कारणं ? यस्माद्धस्तादृते यन्त्रा-
णामप्रवृत्तिरेव) तदधीनत्वाद्यन्त्रकर्मणाम् ॥ ३ ॥

१ ‘नन्वन्तरमुपयन्त्रेषु पठिष्यमाणो हस्तः कथं प्रधानतमः इति
पृच्छति—किं कारणमिति, उत्तरयति—यस्मादिति ।’ इति हाराणचन्द्र ॥

यन्त्राणां संख्यामाह,—यन्त्रशतमित्यादि । एकोत्तरमेकोत्तरं
कं, अन्ये तु शतशब्दोऽगन्तव्येयौर्ना, उत्तरशब्दः प्रधानात्मी,
एतेन यन्त्राणामसर्वत्रयत्तमुक्तमेतस्य प्रधानत्वं चेति व्याख्या-
नयन्ति । अत्र यत् प्रधानं तदेव दर्शयति—अत्र हस्तमे-
वेत्यादि । प्रधानतममतिशयेन प्रधानम् । अवगच्छ जानीहि ।
यद्यप्यग्रे कङ्कमुरास्य प्रधानत्वमुक्तमस्ति, तथाऽपि हस्तस्य प्रा-
धान्यं न निरुध्यते, प्रधानतमत्वात्तस्येति । प्रधानत्वेन हेतुमत्तं—
तदधीनत्वाद्यन्त्रकर्मणामिति ।—हराणचन्द्राचार्याणां मतम् ।
अन्ये स्वन्याया पठन्ति,—‘किं कारणं ? यस्मात् हस्तादृते यन्त्रा-
णामप्रवृत्तिरेव, तदधीनत्वाद्यन्त्रकर्मणाम्’ इति ॥ ३ ॥

**तत्र, मनःशरीरावाधकराणि शल्यानि; तेषामा-
हरणोपायो यन्त्राणि ॥ ४ ॥**

उदानीं यन्त्रव्यापिलक्षणपरिभाषा प्रतिपादयताह—तत्र मनः
उत्पाद्ये । तत्रेति तस्मिन् वक्ष्यमाणे घटव्यप्रतिभवे ॥ ४ ॥

**तानि पट्टप्रकाराणि, तद्यथा—स्वस्तिकयन्त्राणि,
संदंशयन्त्राणि, तालयन्त्राणि, नाडीयन्त्राणि, शस्त्र-
कायन्त्राणि, उपयन्त्राणि चेति ॥ ५ ॥**

तानीत्यादि । प्रकारो भेदः सादृश्यं च, तेषां पट्टभेदा नस्ति-
कादयः, सादृश्यानि वा पट्ट स्वस्तिकादीनां सादृश्यादेव । प्रति-
ज्ञातान् पट्टप्रकारान् दर्शयितुमाह—तद्यथेत्यादि । स्वस्तिकं चतु-
रङ्गं पिष्टघटितं, तदाकृतीनि चतुरवयवानि स्वस्तिकयन्त्राण्यु-
च्यन्ते । शेषाणामपि नामभिरेवाकृतयो जातव्या ॥ ५ ॥

**तत्र चतुर्विंशतिः स्वस्तिकयन्त्राणि, द्वे संदं-
शयन्त्रे, द्वे एव तालयन्त्रे, विंशतिर्नाड्यः, अष्टा-
विंशतिः शलाकाः, पञ्चविंशतिरुपयन्त्राणि ॥ ६ ॥**

तत्र चतुर्विंशतिरित्यादि । द्वे एव तालयन्त्रे इति, ननु एव-
शब्दं विनाऽपि द्वे तालयन्त्रे लब्धे तत् किमेवगच्छेन ? उच्यते,—
एवगच्छोऽयं स्वस्तिकादिषु निर्दिष्टा संख्या व्यभिचारयति, तेन
शल्याकृतिमवेक्ष्य स्वस्तिकादीनि यन्त्राण्यधिकान्यपि कार्याणि,
तालयन्त्रे द्वे एव, एवं सति न दोषः ॥ ६ ॥

१ अनेकान्येव यन्त्राणि । यदाह वृद्धवान्भट्ट,—“अतः कर्म-
वशात्तत्पामियत्ताऽवधारणमशक्यम्”—इति । तस्मादत्रोक्ता यन्त्रा-
णां शतसंख्या निदर्शनार्था, नत्विद्यत्तावधारणपरेति धेयम् ॥

२ अत्राह वाग्भट्ट,—“नानाविधानां शल्यानां नानादेशप्रवाधि-
नाम् । आहर्तुमभ्युपायो यस्तद्यत्र यच्च दर्शने ॥ अग्नोभगन्दरादीनां
शस्त्रक्षारप्रयोजने । शेषां परिश्रयाया, तथा वत्स्यादिकर्मणि । घटिका-
लावृष्टं च जाम्बवौष्ठादिकानि च”—इति । वा सू. स्था. अ. २५ ॥

३ यानि यन्त्राणि मध्ये कीलवद्धत्वादुद्धाटितानि स्वस्तिका-(Cross)-
काराणि जायन्ते तानि स्वस्तिकयन्त्राणि ।

४ ‘द्वे एव तालयन्त्रे इत्येवकारेणास्य द्वित्वायोगव्यवच्छेदात्तत्सनि-
धावनियमेन द्वित्वेनोपदिष्टस्य सन्दंशयन्त्रस्य बहुत्वमप्युरीकुर्वन्ति ।
अत एव शास्त्रमिदमुपवदता वाग्भटेन ‘कीलवद्धविमुक्तायो’ इत्यादिना
चत्वारि सदंशयन्त्राण्युपदिष्टानि । एव चोद्देशश्च सवशयन्त्राणीति
नानुपपन्नं, तद्वत्भेदेन बहुत्वात्, तालयन्त्राणीति बहुवचनं तु नक्षत्रेषु
फल्युनीप्रोष्ठपदानामिवान्यतरस्यां भूषि विषयत्वादित्यवश्यं वक्तव्यं
इति हाराणचन्द्रः ।

तानि प्रायशो लौहानि भवन्ति, तत्प्रतिरूपकाणि वा तदलाभे ॥ ७ ॥

किद्रव्याणि पुनर्यन्त्राणि कर्तव्यानीत्याह—तानि प्रायश इत्यादि । लोहा पञ्च सुवर्णादयः, तत्कृतानि लौहानित्युच्यन्ते । तत्प्रतिरूपकाणि लोहप्रतिरूपकाणि वा । लोहाभावे चैतानि दन्त-शृङ्गदारुणि यन्त्रयोनिर्वेनोक्तानीति व्याख्यानयन्ति । लोह-वेणुवृक्षसूत्रशृङ्गवल्कलतृणानि स्नायुप्रताना अदमानश्चेत्येतेभ्यो यन्त्राणि निष्पाद्यन्ते ॥ ७ ॥

तत्र, नानाप्रकाराणां व्यालानां मृगपक्षिणां मुखैर्मुखानि यन्त्राणां प्रायशः सदृशानि; तस्मात्तत्सारूप्यादागमादुपदेशादन्ययन्त्रदर्शनाद्युक्तितश्च कारयेत् ॥ ८ ॥

तत्र यन्त्राणां समासेनाकृति प्रसिद्धसाधर्म्यादुदाहर्तुमिच्छु-राह—तत्र नानाप्रकाराणामित्यादि । नानाप्रकाराणां विविधमे-दानां, व्यालानां मृगपक्षिणां हिस्त्राणां पशुविहङ्गमानां, मुखैः सदृशानि यन्त्राणां मुखानि, 'भवन्ति' इत्यध्याहारः । अत्र मृगाः सिंहा-दयः पशवः, पक्षिणो वायसादयः । व्यालानामिति पशूनामेव विशेष-पणं, नतु पक्षिणामित्येके । तस्मादित्यादि ।—तत्सारूप्यादिति व्यालपशुपक्षिमुखसादृश्यात्, आगमादिति शास्त्रात्, तथाहि,—'स्वस्तिकयन्त्राण्यष्टादशाङ्गुलानि', उपदेशादिति वृद्धवैद्यवचनो-पदेशात्, युक्तितश्चेति प्रयोजनतः, पुरुषवयोऽवयवादिविभाग-विचारतश्च ॥ ८ ॥

समाहितानि यन्त्राणि खरश्लक्ष्णमुखानि च ॥


सुदृढानि सुरूपाणि सुग्रहाणि च कारयेत् ॥ ९ ॥

गद्योक्तं श्लोकेनोपसहरन्नाह,—समाहितानीत्यादि । समा-हितानि न्यूनातिरिक्तमानवर्जितानि । खरश्लक्ष्णमुखानि दृढमसृण-मुखानि, अन्ये तु कार्यमेदात् कानिचित् खरमुखानि कानिचित् श्लक्ष्णमुखानि, तत्र खरमुखानि कङ्कमुखादीनि, श्लक्ष्णमुखानि सिंहमुखादीनि । सुदृढानि समुदायेन । सुग्रहाणि सुवारङ्गाणि ॥ ९ ॥

तत्र स्वस्तिकयन्त्राणि-अष्टादशाङ्गुलप्रमाणानि, सिंहव्याघ्रवृकतरक्ष्वृक्षद्वीपिमार्जारशृगालमृगैर्वा-ककाककङ्ककुररचासभासशशघात्युलूकचिल्लिश्ये-नमृध्रकौश्रभृङ्गराजाञ्जलिकर्णावभञ्जननन्दि(न्दी)मु-

१ व्यालमुखसादृश्यं तु स्वस्तिकयन्त्राणां मुखान्तर्भाग एव ज्ञेयः, न तु बाह्यतोऽपि ।

सिंहमुखस्वस्तिकयन्त्रम् ।
Lion Forceps (लायन् फोर्सेप्स)



२ 'प्रायशोऽग्रहणादिनाऽपि व्यालमुखसादृश्यं नाडीयन्त्रादीनि भव-न्तीति दर्शयति, व्यालमुखसादृश्यं तु वक्ष्यमाणस्वस्तिकयन्त्राणामेव । अन्ययन्त्रदर्शनादिति अन्ययन्त्रदर्शनं तु विनाऽपि सारूप्यं शास्त्रव-चनं वृद्धोपदेशं वा प्रामाणिककृतमिदं यन्त्रमिति कृत्वा यन्त्रकरणं प्रयोजयतीति हेत्वन्तरं भवति' इति चक्र ।

३ 'मृङ्गराजाञ्जलीककर्णावभञ्जन' इति पा० ।

खमुखानि, मसूराकृतिभिः कीलैरिववद्धानि, मूलेऽ-ङ्कुशवदावृत्तवारङ्गाणि, अस्थिविदष्टशल्योद्धरणार्थ-मुपदिश्यन्ते ॥ १० ॥

तत्र स्वस्तिकयन्त्राण्येव प्रमाणाकाराभ्यां दर्शयन्नाह—तत्र स्वस्तिकेत्यादि । तत्र सिंहादयो नव व्यालमृगाः, काकादयः पञ्च-दश पक्षिणः, एषां मुखसादृश्याच्चतुर्विंशतिः । तरक्षुः 'जरख' इति लोके, ऋक्षः 'भल्लूकोऽतिलोमश', 'रीछ' इति लोके; द्विपी चित्रव्याघ्रः, 'चित्रक' (चिता) इति लोके; मार्जारः विडालः; मृगैर्वाकः हरिणवदिति लोके, कङ्कः कङ्कमल्लो दीर्घचक्षुर्महाप्र-माणः, दहाकाकमन्ये; कुररश्चिरिल्लाकारो नादोत्थापितमत्स्यः, 'कुरल' इति लोके, भासः गोकुलचारी गृध्रविशेषः, शशघाती, 'शशारि' इति लोके, चिल्लिः 'चिल्ल' इति लोके; श्येनः सिञ्चानो गृहडान्वये; गृध्रः महाप्रमाणः । स तु योजनदष्टिरामिषाशी च; कौश्वः 'कुरञ्ज' (कोचि) इति लोके, भृङ्गराजः 'कालचटक' इति पारियात्रीयाः, कान्यकुब्जास्तु 'पेगि' इति, अञ्जलिक-र्णावभञ्जनयोः सुश्रुतचक्रकादिटीकासु पर्यायो न दृश्यते तस्मा-द्देशान्तरे लोकादवगन्तव्यौ, नन्दि(न्दी)मुखः पत्राटी । मसूराकृ-तिभिः कीलैः शल्यैरिववद्धानि कीलितानि, 'स्कन्धप्रदेशे' इति वाक्यशेषः, अन्ये तु 'तृतीये भागे' इति वाक्यशेषं मन्यन्ते । मूलेऽङ्कुशवदावृत्तवारङ्गाणीति अङ्कुशवदावृत्तं च(व)कं वारङ्गं ग्रहणस्थलं येषां तानि तथोक्तानि । अस्थिविदष्टं अस्थि-निमग्नम् ॥ १० ॥

सनिग्रहोऽनिग्रहश्च संदर्शौ षोडशाङ्गुलौ भवतः;

१ मसूराकृतिभिः कीलैरिति मसूराकारप्रान्तैः कीलैरित्यर्थः । तथा च वाग्भटः,—“मसूराकारपर्यन्तैः कण्ठे वद्धानि कीलकैः”—इति ॥

२ वारङ्गं नाम यत्रस्य शिखाकारोऽवयवो धारणार्थम् (Loop-Handle) ।


३ अस्याग्रे 'अञ्जलीको जलकुकुट', कर्णावभञ्जनः । तित्तिरि' इत्य-धिकं पाठ उपलभ्यते कचित्पुस्तके ।

४ 'सनिबन्धनोऽनिबन्धनश्च संदर्शौ' इति हस्तलिखितपुस्तके पाठ उपलभ्यते, वृद्धवाग्भटेऽपि “ सनिबन्धनो निनिबन्धनश्च संदर्शौ द्वौ षोडशाङ्गुलौ भवतः ”—इत्येव पठ्यते । सनिग्रहसदृशयन्त्रं सप्रति आङ्गुलमापाया Artery or Dissection forceps with catch इति नाम्ना प्रसिद्धं, अनिग्रहसदृशयन्त्रं च Dissection forceps without catch इति नाम्ना प्रसिद्धम् ॥

अनिग्रहसदृशयन्त्रम् ।



सनिग्रहसदृशयन्त्रम् ।



यन्त्रादीनि; उभयतोमुखानि वस्तुत्तरवस्तिधूमयन्त्रादीनि । तानि स्रोतोगतशल्योद्धरणार्थमिति तानि नाडीयन्त्राणि स्रोतोगतशल्योद्धरणप्रयोजनानि । तथाहि,—‘लाक्षाशल्ये कण्ठासक्ते मुखे नाडीं दृष्ट्वा तस्या लोहशलाकयाऽऽकर्षयेत्—’ इत्यादिकम् । रोगदर्शनार्थमिति रोगा आभ्यन्तरार्शः प्रभृतयः । आचूषणार्थमिति अस्थिगतवायोर्दुष्टरक्तस्तन्ययोराकर्षणार्थम् (चूषणार्थम्) । क्रियासौकर्यार्थमिति आभ्यन्तरार्शः प्रभृतिषु शस्त्रक्षाराभ्यादिक्रियायाः सुकरत्वाय सुखकरणायेत्यर्थः । तानि स्रोतोद्वारपरिणाहनीति वर्तुलत्वेन स्रोतोद्वारतुल्यानि । ननु, ‘विंशतिर्नाडीयः’ इति पूर्वमेवोक्तं, इह तु भगन्दराशौ व्रणेत्यादिना नाडीयन्त्राण्यलवुशृङ्गान्तानि द्वादश, तत् कथं विंशतिः पूर्यते ? उच्यते, भगन्दरयन्त्रे द्वे एकमेकच्छिद्रं, अपर द्विच्छिद्रः; अशौयन्त्रेऽपि द्वे, एकच्छिद्रद्विच्छिद्रमेवेन, व्रणयन्त्रमेकं व्रणच्छिद्रायामपरिणाहं; वैस्तिनेत्रं चतुर्विधं वयोमेदेन, अन्ये त्रिविधमाहुः, उत्तरवस्तिनेत्रं द्विविधं पुंसां स्त्रीणां च, एके त्रिविधमाहुः; मूत्रवृद्धिदकोदरयोर्द्वे—मूत्रवृद्धिस्त्रावणार्थमेकं, दकोदरस्त्रावणार्थं चैकं; धूमनेत्राणि त्रीणि—एकं वैरेचनिकं, अपर सैहिकं, अन्यच्च प्रायोगिकं, निरुद्धप्रकशयन्त्रमेकं; सन्निरुद्धगुदयन्त्रमेकं, अलवुयन्त्रमेकं, शृङ्गयन्त्रमेकं; एव विंशतिर्नाडीयन्त्राणि ॥ १३ ॥

शलाकायन्त्राण्यपि नानाप्रकाराणि, नानाप्रयोजनानि, यथायोगपरिणाहदीर्घाणि च, तेषां गण्डू-पदसर्पफणशरपुङ्खवडिशमुखे द्वे द्वे, एषणव्यूह-

१ स्तन्यचूषणार्थं सप्रति पाश्चात्यैः ‘ब्रेस्ट पंप’ वा ‘ब्रेस्ट रिलीवर’ (Breast pump, or reliever) इत्याख्यं नाडीयन्त्रमुपयुज्यते ।

२ “अशौयन्त्रे द्वे स्त्रीपुसावधिकृत्य, वस्तिनन्त्राणि प्राधान्येन चत्वारि षष्ठदशद्वादशाङ्गुलप्रमाणमेदात्, उत्तरवस्तिनन्त्राणि पुंसां द्वे मेढ्रायामचतुर्दशाङ्गुलत्वमेदात्, स्त्रीणां द्वे मूत्रापत्यमार्गोपयोगित्वमेदात्, कन्यानां चैकमिति षष्ठ, दकोदरयन्त्रमेकं, धूमयन्त्राणि षष्ठ, तत्र त्रीणि प्रायोगिकसैहिकवैरेचनिकमेदात्, एकं कासघ्नवामनीययोरविशेषात्, एकं च व्रणधूपनार्थं; निरुद्धप्रकशयन्त्र, अलवुयन्त्र, शृङ्गयन्त्र चैकैकमिति विंशतिर्नाडीयन्त्राणि” इति हाराणचन्द्रः ।

३ वस्त्यर्थं प्राचीनैर्व्यवहियमाणस्य यन्त्रस्य सप्रति पाश्चात्यैर्व्यवहियमाणेन ‘Ball syringe बॉल सिरीज’ इत्याख्येन यन्त्रेण सादृश्यमुपलभ्यते ।

४ गण्डूपदमुखमेपणीयन्त्रमाङ्गलभापायां ‘ब्लन्ट प्रोब’ (Blunt Probe) इति नाम्ना प्रसिद्धम् ।

एषणी ।



५ सर्पफणमुखे द्वे इति एकं षोडशाङ्गुलमपर द्वादशाङ्गुलमिति मेदेन सर्पफणमुखस्य द्वैविध्यं ज्ञेयम्, यदाह वाग्भटः,—“उभौ तेषां षोडशद्वादशाङ्गुलौ । व्यूहनेऽहिकणावक्रौ—” इति ॥ (Retractor and reetes)

६ शरपुङ्खमुखे द्वे इति एकं दशाङ्गुलमपर द्वादशाङ्गुलमिति मेदेन शरपुङ्खमुखस्य द्वैविध्यं ज्ञेयम् । यदाह वाग्भटः,—“द्वौ दशद्वादशाङ्गुलौ । चालने शरपुङ्खास्यौ—” इति ॥

७ वडिशमुखे द्वे इति स्वानतनाल्यानतमेदेन वडिशमुखस्य द्वैविध्यं ज्ञेयम् । वडिशमाङ्गलभापायां ‘हुक’ (Hook) इति नाम्ना प्रसिद्धम् ॥ सु० स० ५

नंचालनाहरणार्थमुपदिश्येते; मसूरदलमात्रमुखे द्वे किञ्चिदानताग्रे स्रोतोगतशल्योद्धरणार्थं; षट् कार्पासकृतोष्णीषाणि, प्रमार्जनक्रियासु; त्रीणि दर्व्याकृतीनि खल्लमुखानि, क्षारौषधप्रणिर्धानार्थं; त्रीण्यन्यानि जाम्बवचदनानि, त्रीण्यङ्गुशवदनानि, षडेवाग्निकर्मस्वभिप्रेतानि; नासार्वदहरणार्थमेकं कोलास्थिदलमात्रमुखं खल्लतीक्ष्णोष्ठं; अञ्जनार्थमेकं कलायपरिमण्डलमुभयतो मुकुलाग्रं; मूत्रमार्गविशोधनार्थमेकं मालतीपुष्पवृन्ताग्रप्रमाणपरिमण्डलमिति ॥ १४ ॥

शलाकायन्त्राणि निर्देष्टुमाह—शलाकायन्त्राण्यपीत्यादि । यथायोगपरिणाहमिति परिणाहो वर्तुलता । तेषां शलाकायन्त्राणां

१ हाराणचन्द्रस्तु ‘गण्डूपदशरपुङ्खसर्पफणवडिशमुखे द्वे द्वे’ इति पठति, व्याख्याति च—‘एषणादिकर्मेषां यथायोगमेव बोध्यं न तु यथासख्यं’ इति ।

वडिश नाल्यानतम् ।



वडिश स्वानतम् ।



२ मसूरदलमात्रमुखे द्वे इति एकमष्टाङ्गुलमपर नवाङ्गुलं; यदाह वाग्भटः,—“स्रोतोभ्यः शल्यहारिणी ॥ मसूरदलवक्त्रे द्वे स्यातामष्टनवाङ्गुले—” इति ।

३ अत्राह वाग्भटः,—“कार्पासविहितोष्णीषा” शलाकाः षट् प्रमार्जने । पायावासन्नदूरार्थे द्वे दशद्वादशाङ्गुले ॥ द्वे षट्सप्ताङ्गुले घ्राणे, द्वे कर्णेऽष्टनवाङ्गुले—” इति ॥


४ अत्राह वाग्भटः,—“अष्टाङ्गुलानि मूत्रमुखास्तिस्र क्षारौषधक्रमे । कनीनीमध्यमानामिन्धमानसमेर्मुखैः—” इति ॥ एतच्छलाकायन्त्रमाङ्गलभापायां Spoon (स्पून) इति नाम्ना प्रसिद्धम् । ‘खल्लमुखा’ नीति खल्लमौषधसर्दनपात्रमिव मुखं येषां तानि तयोक्तानि’ इति हाराणचन्द्रः ।

५ अत्राह वाग्भटः,—“शलाकाजाम्बवौघानां क्षारेऽभौ च पृथक् त्रयम् ॥ युज्यात्स्थूलाणुदीर्घाणाम्—” इति ॥

६ एतच्च सप्रति Sharp Scoop शार्प स्कूप इति नाम्ना प्रसिद्धम् ।

७ मूत्रमार्गविशोधनार्थं सप्रति पाश्चात्यैः ‘युरिथ्रल साउण्ड’ (Urethral Sound) इत्याख्यं शलाकायन्त्रं, ‘केथेटर Catheter’ इत्याख्यं नाडीयन्त्रं च व्यवहियते ॥

केथेटर ।



८ वाग्भटे कर्णशोधनं, गर्भशङ्कु, अन्नवर्ध्मशलाकेति शलाकायन्त्रत्रयमधिकमुक्तम् । यदाह—“कर्णशोधनमथत्यपत्रप्रान्तं सुवाननं”—इति, तथा “नतोऽग्रे शङ्कुना तुल्यो गर्भशङ्कुरिति स्मृतः । अष्टाङ्गुलतस्तेन मूढगर्भं हरेत्स्त्रिया—” इति । गर्भशङ्को सप्रति पाश्चात्यैर्मूढगर्भाहरणार्थं व्यवहियमाणेन ‘क्रोचेट Crochet’ इत्याख्येन यन्त्रेण सह सादृश्यमुपलभ्यते । तथा—‘शलाकामन्त्रवर्ध्मेति । मध्योर्ध्ववृत्तदण्डा च मूले चार्धेन्दुसन्निभम्’ इति । अन्नवर्ध्मशलाका आङ्गलभापायां ‘ट्रस’ Truss इति नाम्ना प्रसिद्धा ।

मये । गण्डपदेत्यादि मुखशब्दो गण्डपदादिभि सह प्रत्येकं सव-
ध्यते, तेन गण्डपदमुखे द्वे, सर्पफणमुखे द्वे, एवं जेपयोरपि । शर-
पुङ्ख । शरगुणसन्धानस्थानम् । वडिशो मत्स्यवन्वनम् । तेषा चतुर्णां
गण्डपदमुखादीना यथासख्येन प्रयोजनमाह,—एषणेत्यादि ।
—एषणं गम्भीरपाकादौ पूयाघन्वेपणं, व्यूहनमूर्ध्वाकरणं
छित्वोत्तुण्डितस्योद्धरणार्थं, वारङ्गेणानुसरणमित्येके । मसूरदलेति
मसूरस्य दलितस्य निस्सुष्यस्य खण्डं दलमित्युच्यते । किञ्चिदान-
ताग्र इति मनाक् वक्राग्रे । पदकर्पासकृतोष्णीषाणीति तूलवेष्टि-
ताग्राणि, प्रमार्जनक्रियासु प्रोञ्छनक्रियासु । त्रीणि दर्व्याकृतीनीति
दर्वा दारुहस्तकः, खल्लमुखानि निम्नमुखानि । जाम्बवदनानीति
जम्बुफलमुखाकृतीनि । कोलास्थिदलमात्रमुखमिति वदरास्थिम-
ज्जविदलप्रमाणं, खल्लतीक्ष्णोष्ठमिति खल्लं निम्न मध्ये बोद्धव्यं,
तीक्ष्णोष्ठं त्वन्ते । कलायपरिमण्डलमिति कलायमात्रं परितो
मण्डलं वर्तुलं, उभयतो मुकुलाग्रमिति द्वयोरन्तयोः कलिकाव-
दग्र, दैर्घ्येण त्वष्टाङ्गुल, शालक्योक्तत्वात् । गण्डपदमुखादीना-
मङ्गुगवदान्तानां शलाकायन्त्राणां तुल्याकृतित्वेऽपि द्वित्वपद-
त्वादीनि कार्यापेक्षीणि ॥ १४ ॥

उपयन्त्राण्यपि-रज्जुवेणिकापट्टचर्मन्तवल्कल-
तावस्त्राष्टीलाश्ममुद्गरपाणिपादतलाङ्गुलिजिह्वादन्त-
नखमुखवालाश्वकटकशाखाष्टीवनप्रवाहणहर्षाय-
स्कान्तमयानि क्षाराग्निभेषजानि चेति ॥ १५ ॥

एतानि देहे सर्वस्मिन् देहस्यावयवे तथा ॥

संयौ कोष्ठे धमन्यां च यथायोगं प्रयोजयेत् ॥ १६ ॥

उपयन्त्राणि निर्देष्टुमाह—उपयन्त्राण्यपीत्यादि । उपयन्त्रा-
णीति यन्त्रसमीपवर्तीनि, हीनयन्त्राणीत्यन्ये । रज्जु मुञ्जादिवि-
रचितो गुण, वेणिका गुणत्रयग्रथिता, चर्मन्त चर्मावयव, अत्र
वर्मन्तमित्येके पठन्ति, वर्म सन्नाह, वल्कल पलाशोदुम्बरादीना
त्वक्, सा च भग्नादिवन्धनयन्त्रार्थः । लता प्रतानिनी वेलिरिति
लोके, वल्ल कर्पट, अष्टीलाश्म इति अष्टीला दीर्घवर्तुलपाषाण,
अन्ये लौहकाराणां लौहीं दीर्घवर्तुलभाण्डिमाहुः, तथा तुल्योऽश्मा
अष्टीलाश्मा, स चाष्टीलाश्मा उत्तरापथे प्रतिष्ठ, मुद्गर काष्ठा-
दिकृत, अयमस्थिविद्वशस्य चालनार्थं, पाणिपादतलमिति
तलशब्द पाणिपादाभ्यां सह प्रत्येकं सवध्यते, अश्वकटक
घोटककविकाचूडक, शाखा वृक्षस्य, अनयो प्रयोजन शल्या-
पनयनीये वक्ष्यति, घ्रीवनं श्लेष्मादिनिरसनं, प्रवाहणं वमनविरे-
चनाश्रुप्रवर्तनादि यथासख्यं कफपित्ताक्षिरज शल्यादिषु, हर्ष-
तुष्टि, अयस्कान्त पाषाणविशेष, आकर्षकद्रावकचुम्बकभ्रा-
मरुमेदाचतुर्विधः, इतिशब्दः समाप्तौ । स्वभावपाचनप्रमा-
र्जनादयोऽनववद्वगल्योद्धरणहेतवो रज्ज्वाद्युपयन्त्रेष्वेवान्त-

भूता इति पृथक्कोक्ता । तद्यथा, प्रवाहणग्रहणेन तावदश्रुक्षवश्रु-
प्रभृतीनामत्र ग्रहणमित्यादिकं बोद्धव्यम् ॥ १५-१६ ॥

यन्त्रकर्माणि तु—निर्घातनपूरणवन्धनव्यूहनवर्त-
नचालनविवर्तनविवरणपीडनमार्गविशोधनविकर्ष-
णाहरणाञ्छनोन्नमनविनमनभञ्जनोन्मथनाचूपणप-
णदारणर्जुकरणप्रक्षालनप्रधमनप्रमार्जनानि चतुर्वि-
ंशतिः ॥ १७ ॥

कानि पुनर्यन्त्राणां कर्माणीत्याह,—यन्त्रकर्माणि त्वित्यादि ।
निर्घातनमितथेतश्च विचार्य निर्हरण, इतश्चेतश्च घट्टनमित्येके,
पूरण वस्तिनेत्रप्रभृतिभिस्तैलादिना, वन्धन रज्ज्वादिना, व्यूहनं
(ऊर्ध्वाकरणं छित्वोत्तुण्डितस्योद्धरणार्थं) अत्रैवाध्याये व्याख्यातं
प्राक्, वर्तनं विवृत्त(सूत)स्य वर्तुलीकरणं, चालनं स्थानात् स्थाना-
न्तरनयन, अन्ये गत्यकम्पनमाहुः, विवर्तनं कर्णवायोनिष्कास-
यितुमिष्टस्य कर्णलग्नस्य पुनर्निवर्तनं, अन्ये यन्त्रस्य भ्रामणमन्तरे
वा; विवरणं प्रकाशन, मासच्छेदावकाशदानेन विवरणमित्येके,
'विवरणं प्रसारणं' इति लक्ष्मणटिप्पणकेनोक्तं; पीडनं व्रणस्य
पूयादिनिर्गमनार्थमङ्गुल्यादिना, मार्गविशोधनं मूत्रपुरीपसवे,
विकर्षण विगृह्य कर्षण, अन्ये मासादिप्रतिवद्धशल्यस्य मोचन-
माहुः, आहरणमानयनं, आञ्छनमीषन्मुखानयनं, ईपन्मुखे
आनयनमित्यर्थः, उन्नमनमध स्थितस्य शर कर्णादेरूर्ध्वं नयन;
विनमनं निम्नीकरण, भञ्जनं शर कर्णादेरामर्दनं, समन्ततो मर्द-
नमित्यन्ये, उन्मथनं प्रनष्टस्य गत्यस्य मार्गे शलाकादिभिरालो-
डनं, आचूषणं विषदुष्टस्तन्यरुधिरेषु शङ्खालावुभ्यां मुखेन वा;
एषणं गण्डपदमुखेन गतेर्त्रणोत्सङ्गशल्यादीनां, दारणं शर कर्णा-
दिद्विधाकरण, ऋजुकरण कुटिलस्य, प्रक्षालनं तोयादिभिर्व्रणो-
त्सङ्गादीनां, प्रधमनं श्लेष्मशल्यसङ्गे नासिकायां नाड्या चूर्णक्षे-
पण, प्रमार्जनं प्रोञ्छनं वालाङ्गुलिवस्त्रैरक्षिरज शल्यादिषु ॥ १७ ॥

खबुद्ध्या चापि विभजेद्यन्त्रकर्माणि बुद्धिमान् ॥

असंख्येयविकल्पत्वाच्छल्यानामिति निश्चयः १८

इदानीं नानाविधशल्याकारेण कर्मणां बहुत्वात् संख्यायाम-
नियमं दर्शयन्नाह,—खबुद्ध्या चापीत्यादि ॥ १८ ॥

तत्र, अतिस्थूलं, असारं, अतिदीर्घं, अतिह्रस्वं,
अग्राहि, विपमग्राहि, वक्रं, शिथिलं, अत्युन्नतं,
मृदुकीलं, मृदुमुखं, मृदुपाशमिति द्वादश यन्त्र-
दोषाः ॥ १९ ॥

१ 'वर्तन भग्नास्थादीनां यथायथं स्थापन, चालनं गलादा-
ववद्वस्थिशल्यादीनामपनयन, विवर्तनं पराङ्मुखीभूतस्यास्थादेरपव-
र्तनं, आञ्छनमतिक्षिप्तस्याश्च कुञ्चितस्य वाऽङ्गुल्यादेरायमन, भञ्जनं
शल्यकर्णादेरापोथन खण्डनं वा, दारणं विपमसहितानामस्त्रा द्विधाकरणं
ऋजुकरणं कुञ्चितस्य गात्रस्य बन्धनादिना सरलीकरण, इति हाराण-
चन्द्र ।

१ 'व्यूहनं तु चूर्णिताश्मयादीनां सग्रहण' इति हाराणचन्द्र ।
"व्रणोष्ठयोः सन्निहितीकरणम्" इति गणनाथ ।

२ 'उपमितानि यत्रैरित्युपयन्त्राणि' इति हाराणचन्द्र ।

यन्त्रदोषान् वक्तुमाह,—तत्रातिस्थूलमित्यादि । असार-
मशुद्धलोहादिघटितं; अग्राहि विकृतमुखं; विषमग्राहि एकदेग-
ग्राहि; वक्रमनृजु; शिथिलं पीडनाक्षमं, अत्युन्नतमुच्छ्रितं, मृदु-
कीलं दुर्बलशल्यं; अन्ये तु 'वक्रशिथिलत्युन्नतमृदुकीलं' इति
पठन्ति, व्याख्यानयन्ति च—अत्र कीलशब्दो वक्रादिभिः सह
प्रत्येकं संवध्यते, तेन वक्रकीलमित्यादि योज्यं; मृदुपाशं तनु-
पाशं; मृदुमुखं शल्यपीडनासहमुखम् । एते प्रायेण स्वस्तिकय-
न्त्राणां दोषा बोद्धव्याः ॥ १९ ॥

एतैर्दोषैर्विनिर्मुक्तं यन्त्रमष्टादशाङ्गुलम् ॥

प्रशस्तं भिषजा ज्ञेयं तद्धि कर्मसु योजयेत् ॥२०॥

यन्त्रस्य प्रशस्तत्वं वक्तुमाह—एतैर्दोषैरित्यादि ॥ २० ॥

दृश्यं सिंहमुखाद्येस्तु गूढं कङ्कमुख्यादिभिः ॥

निर्हरेत्तु शनैः शल्यं श(शा)स्त्रयुक्तिव्यपेक्षया २१

स्वस्तिकयन्त्राणां विषयमेदं दर्शयन्नाह—दृश्यमित्यादि ।
दृश्यं दर्शनगतं शल्यं, गूढमदृश्यं कङ्कमुख्यादिभिः, अत्रादिगन्ध-
प्रधानवाची, तेन कङ्कमुखमादि प्रधानं येषां तैर्निर्हरेदित्यर्थः,
यदि पुनरिहादिशब्द प्रवानवाची न स्यात्तदा काकमुखस्य
ग्रहणं न स्यादिति । व्यपेक्षयेति विविधा अपेक्षा व्यपेक्षा,
विशिष्टा अपेक्षा वा ॥ २१ ॥

नि(वि)वर्तते साध्ववगाहते च

शल्यं निगृह्योद्धरते च यस्मात् ॥

यन्त्रेष्वतः कङ्कमुखं प्रधानं

स्थानेषु सर्वेष्वधि(वि)कारि चैव ॥२२॥

इति सुश्रुतसंहितायां सूत्रस्थाने यन्त्रविधिर्नाम

सप्तमोऽध्यायः ॥ ७ ॥

कङ्कमुखस्य प्रधान्यं दर्शयन्नाह,—निवर्तते इत्यादि । निव-
र्तते साध्विति साधु झटिति नि सरतीत्यर्थः, अवगाहते प्रवि-
शति च साधु, अन्येषां सिंहमुखादीनां स्थूलमुखत्वेन साध्ववगा-
हनसाधुनिवर्तनाभावात्, अन्ये निवर्तते वृत्तत्वादन्तर्भ्रमती-
त्याहुः । शल्यं निगृह्योद्धरते आकर्षति । स्थानेषु सर्वेष्विति
सन्निधमन्यादिषु । अधिकारि अस्य कङ्कमुखस्य अधिकारोऽस्ति
नान्यस्य; अन्ये तु 'अधिकारि' इति पठन्ति, तत्रापि स एव
तात्पर्यार्थः इति ॥ २२ ॥

इति श्रीडल्हनविरचितायां सुश्रुतव्याख्यायां निबन्धसंग्रहा-
ख्यायां सूत्रस्थाने सप्तमोऽध्यायः ॥ ७ ॥

अष्टमोऽध्यायः ।

अथातः शस्त्रावचारणीयमध्यायं व्याख्यास्यामः १

यथोवाच भगवान् धन्वन्तरिः ॥ २ ॥

अथात इत्यादि । शस्त्राणामवचारणं यस्मिन्नध्यायेऽस्ति स
शस्त्रावचारणीयः, तं व्याख्यास्यामः ॥ १ ॥ २ ॥

१ 'मुच्छ्रितकीलकादि' इति पा० । २ 'निर्हरेत्' इति पा० ।


विंशतिः शस्त्राणि, तद्यथा—मण्डलाग्रकरपत्रवृ-
द्धिपत्रनखशस्त्रमुद्रिकोत्पलपत्रकार्धधारसूचीकुश-
पत्राटीमुखशरारिमुखान्तर्मुखत्रिकूर्चककुठारिका-
त्रीहिमुखारावेतसपत्रकवडिशदन्तशङ्केषण्य इति ३

कियन्ति पुनस्तानि शस्त्राणीत्याह—विंशतिरित्यादि ।—मण्ड-
लाग्रादीनि मण्डलाग्रे द्वे सूच्यस्तिष्व इत्याद्यवान्तरमेदेन तु बहू-
न्यपि स्युः । तानि नामभिर्निर्दिष्टमाह—तद्यथा मण्डलाग्रेत्यादि ।
—'तेषां नामभिरेवाकृतयः प्रायेण व्याख्याताः' तथा 'नखशस्त्रै-
षण्यवशङ्कुले' इत्यादिवाक्येन शस्त्राणामाकारं प्रमाणं च यद्य-
प्यग्रे वक्ष्यति, तथाऽपीहैव परतन्त्रोक्तं शस्त्राकारप्रमाणलक्षणं
सुजायवोधार्थमुपदेक्ष्यामः । मण्डलाग्रमिति मण्डलमिवाग्र यस्य त-
न्मण्डलाग्रं, तच्च द्विविधम् । तथाहि,—“यदग्रे मण्डलं वृत्तं क्षुर-
संस्थानमेव वा (च) । मण्डलाग्रस्य जानीयात् प्रमाणं तु पड-
ङ्गुलम्—” इति । द्विधा मण्डलाग्रं—पडङ्गुलप्रमाणमेकं वृत्तमुखं,
द्वितीयं क्षुराकारम् । करपत्रमिति करवत् पत्रं यस्य तत् करपत्रं,
यथा करोऽद्भुलिभिराचितो भवति तद्वद्यत् कण्टकैराचितं
स्यात्तत् करपत्रमुच्यते, अन्ये तु करपत्रशस्त्रं करपत्राकारमेव,
तच्च द्वादशाङ्गुलं तन्त्रान्तरवचनात्; ननु, यदि तन्त्रान्तरात्त-
द्वादशाङ्गुलं करपत्रमुच्यते तर्हि स्वतन्त्रे विरोधः, कुत ? स्वतन्त्रे
करपत्रस्य निर्दिष्टप्रमाणत्वात्; 'शेषाणि तु षडङ्गुलानि—' इत्य-
नेन वाक्येन पडङ्गुलमेव करपत्रं स्यात् द्वादशाङ्गुलम् । नैवं,

१ वाग्भटे सर्पास्य, लिङ्गनाशव्यधनी शलाका, कूर्च, खज, कर्ण-
पालीव्यधन, कर्णवेधनी चेति षट्शस्त्राण्यधिकान्युक्तानि । तेषां लक्ष-
णानि क्रमशो यथा—'सर्पास्य घ्राणकर्णाशच्छेदनेऽर्धाङ्गुलं फले' इति;
'ताम्री गलाका दिमुखी मुखे कुशवकाकृति । लिङ्गनाश तथा विध्येत्';
'कूर्चो वृत्तेकपीठस्थाः सप्ताष्टौ वा सवन्धना । सयोज्यो नीलिका
व्यङ्गकेशशततनुकुट्टने', 'अष्टाङ्गुलमुखैर्द्वैतैरष्टाभिः कण्टकैः खज । पा-
णिभ्यां मथ्यमानेन घ्राणात्तेन हरेदस्त्रं', 'व्यधन कर्णपालीनां यूथि-
कामुकुलाननम्', 'बहलायाश्च शस्यते । सूची त्रिभागमुपिरा व्यङ्गुला
कर्णवेधनी' इति ।

२ मण्डलाग्रलक्षणं वाग्भटे एव पठ्यते । यथा,—“मण्डलाग्रं फले
तेषां तर्जन्त्यन्तर्नखाकृति । लेखने छेदने योज्य पोथकीशुण्डिकादिपु-”
इति । 'द्वे मण्डलाग्रे ये प्रोक्ते एक वृत्तमुख तयो । तीक्ष्णधार
दृढ कार्यमेकं तच्च क्षुराकृति' इति भानुमत्या भोज । मण्डलाग्रस्य
सप्रति पाश्चात्यैर्व्यवहियमाणेन 'Sharp curette=' शार्प क्युरेट्ट
इत्याख्येन शस्त्रेण सह सादृश्यमुपलभ्यते ॥

मण्डलाग्रम् ।



३ करपत्रलक्षणं वाग्भटे एव पठ्यते,—“छेदेऽस्त्रा करपत्रं तु खरधार
दशाङ्गुलम् ॥ विस्तारे षड्गुलं सूक्ष्मदन्तं सुतसखन्धनम्—” इति ।
करपत्रमाङ्गुलमापाया 'सो Show' इति नाम्ना प्रसिद्धम् ॥

करपत्रम् ।



४ 'द्वादशाङ्गुलदीर्घं स्यात्तनु चाचितकण्टकम् । करपत्रं विजा-
नीयाद्भिपगाकृतिमानतः' इति भोजवचनं भानुमत्याम् ।

‘तेषां नामभिरेवाकृतयः’ प्रायेण व्याख्याता—इत्यस्मात् सूत्रात् प्रायःशब्दोऽनुवर्तते, तेनायमर्थः—शेषाणि प्रायेण पड्डुलानि, एवं शस्त्रमानेऽन्यत्राप्यविरोधः । वृद्धिपत्रमिति वृद्धेः पत्रमिव वृद्धि-पत्रं, तच्च द्विविधं, एकमञ्चिताग्रं, द्वितीयं प्रयताग्रं, द्वे अपि सप्ताङ्गुलप्रमाणे, द्वयोरपि “अर्धपञ्चाङ्गुलं वृन्तं कार्यं सार्धाङ्गुलं फलम्”—इति, अन्योर्मध्येऽश्विताग्रं वृद्धिपत्रं धुरैर्माहुः । नखशस्त्रमिति नखानां छेदनाय शस्त्रं नखशस्त्रं, तस्यै फलं द्वाङ्गुलायामं, एकाङ्गुलविस्तृतम् । मुद्रिका स्वयमेवाग्रे वक्ष्यति । उत्पलपत्रमिव पत्रमस्येत्युत्पलपत्रकं, तथा च तन्त्रान्तरं, ‘तुल्यमु-त्पलपत्रेण तीक्ष्णधारः समाहितम् । पड्डुलं प्रमाणेन शस्त्रमुत्पलप-त्रकम् ॥ तत्पत्रं त्र्यङ्गुलायामं कार्यमङ्गुलविस्तृतम्”—इति । अर्ध-धारमिति अर्धे धारा यस्य तदर्थधारः, च(व)रुधारमिति प्रसिद्धं, तच्चाष्टाङ्गुलायतं, उरस्यङ्गुलविस्तारः, द्वाङ्गुलफलं, अन्ये त्वध्यर्धधा-रमिति पठन्ति, अधिकमर्धे धारा यस्य तदध्यर्धधारम् । सूची

१ ‘अत्रैवायताग्रं वृद्धिपत्रं धुरमाहुः, अत एव ‘धुरकर्तृरिकासदञ्चैः’ इत्याचार्यवचनं धुरसशान्तरवचनादुपपन्नं भवति’ इति चक्र । ‘वृद्धि-पत्रमिति वृद्धिरायतत्वेन समृद्धिः पत्रे पत्राकारे फले यस्य तद्वृद्धि-पत्रम्’ इति हाराणचन्द्र । वृद्धिपत्रलक्षणं वाग्भटे एव पठ्यते,—“वृद्धिपत्रं धुराकारं छेदमेदनपाटने । ऋज्वग्रमुज्जते शोथे, गम्भीरे च तदन्यथा ॥ नताग्रं पृष्ठतः—” इति । अञ्चिताग्रवृद्धिपत्रस्य सप्रति पाश्चात्यैर्व्यवहियमाणेन ‘Scalpel स्केलप’ इत्याख्येन शस्त्रेण सह सादृश्यमुपलभ्यते; प्रयताग्रस्य च वृद्धिपत्रस्य ‘Abscess Knife पञ्चेस् नाइफ्’ इत्याख्येन शस्त्रेण सह सादृश्यमुपलभ्यते ॥

प्रयताग्रं वृद्धिपत्रम् ।



अञ्चिताग्रं वृद्धिपत्रम् ।



२ नखशस्त्रलक्षणं वाग्भटे एव पठ्यते,—“वक्रजुंधारं द्विमुखं नख-शस्त्रं नवाङ्गुलम् । सूक्ष्मशाल्योद्धृतिच्छेदमेदप्रच्छानलेखने”—इति । “नखानां छेदने कार्यं शस्त्रमष्टाङ्गुलायतम् । अर्धाङ्गुलं मुखं तस्य तीक्ष्णधारं तु कल्पयेत्” इति भानुमत्या भोज । नखशस्त्रमाङ्गु-भापायां ‘नेल् पेरर् Nail Parer’ इति नाम्ना प्रसिद्धम् ॥

३ ‘तस्य दैर्घ्यमष्टाङ्गुलप्रमाणं, मुखं चार्धाङ्गुलम् । मुद्रिकाशस्त्रं मुद्रिकया वद्धं वृद्धिपत्रतुल्यलक्षणं धुराकारं, तच्च लोके ‘धुरप्र’ इति प्रसिद्धम् । उत्पलपत्रेण तुल्यमुत्पलपत्रकं, पड्डुलदीर्घं, मध्ये चतुरङ्गुलं वृन्तं, फलं त्र्यङ्गुलायाममेकाङ्गुलविस्तृतम्’ इति पाठान्तरम् ।

४ ‘अत्रैव ख्याताङ्गुलिशस्त्रावरोधः’ इति चक्र ।

५ “अर्धधारं तु कर्तव्यं शस्त्रमष्टाङ्गुलायतम् । उरस्यङ्गुलविस्तारं फले तद्व्यङ्गुलं भवेत्” इति भानुमत्या भोज ।

६ ‘सूचीमग्रे वक्ष्यति’ इति पा० ।

अग्रे वक्ष्यते । कुशपत्रमिति कुशपत्रतुल्यं कुशपत्रं, तन्मानमाहुः,—“द्वाङ्गुलं रुचकं विद्याद(त्र्य)ङ्गुलं फलमुच्यते । वृन्तं स्यात्र्य(ध)-ङ्गुलं मध्ये कुशपत्रस्य लक्षणम्”—इति । आटीमुखमिति आटी-जलवर्धनी नाम पक्षिविशेषः, तन्मुखवन्मुखं यस्य तदाटी-मुखं, तथा चोक्तं,—“वृन्तं सप्ताङ्गुलं विद्यात्तस्याग्रे फलमिष्यते । आटीमुखप्रकारं हि फलमष्टाङ्गुलायतम् । आटीमुखं विजानीया-त्तत्तावणविधौ मतम्”—इति । शरारिमुखमिति शरारिर्दीर्घ-चक्षुः पक्षिविशेषः, स द्विविधः—धवलस्कन्धो रक्तशीर्षश्च, धव-लस्कन्धस्य ‘शरारिः’ इति सज्ञा, तन्मुखवन्मुखं यस्य तच्छरा-रिमुखं, तस्य शतस्य लोके कर्तरीति सज्ञा; ता च द्वादशाङ्गुला-चलत्पलाशां कुर्यान् । अन्तर्मुखमिति मध्यमुखं, तल्लक्षणमाहुः,—“अष्टा(सप्ता)ङ्गुलं प्रमाणेन जिल्लधारेण चाश्रुतम् । शस्त्रमन्तर्मुखं नाम चन्द्रार्धमिव चोद्धतम्”—इति । त्रिकूर्चकमिति त्रयः कूर्चा-यस्य तत् त्रिकूर्चकं, अत्र तन्त्रान्तरं—“अङ्गुलानि तथाऽष्टौ च शस्त्रं कार्यं त्रिकूर्चकम् । फलैरन्तर्मुखाकारैरङ्गुलैरन्वितं त्रिभिः ॥ एकैकस्य फलस्यैवामन्तरं त्रीहिसम्मितम् । वृन्तं पञ्चाङ्गुलायामं

१ “तीक्ष्णाग्रं कुशपत्रार्धमङ्गुलं दैर्घ्यतः फलम् । वृन्तं स्यात्र्यङ्गुलं यस्य कुशपत्रं तदुच्यते” इत्युक्तलक्षणं इति हाराणचन्द्र । ‘कुशपत्रे तन्त्रा-न्तरं, ‘वृन्तं स्यात्र्यङ्गुलं मध्ये कुशपत्रसलक्षणम्’ इति चक्र । कुशपत्रा-टीमुखयोर्लक्षणं वाग्भटे एव पठ्यते,—“कुशादीवदने स्नाय्वे द्यङ्गुलं स्यात्तयोः फलम्”—इति । कुशपत्रस्याङ्गुलभापायां ‘पेजेड् स नाइफ् Paget's Knife’ इति प्रसिद्धेन शस्त्रेण सह सादृश्यमुपलभ्यते ।

२ ‘अत्र तन्त्रान्तरम्, “आनुपूर्वायता तीक्ष्णा प्रमाणेन दशाङ्गुलम् । त्रिभागो कीलयोगः हि जानीयात्कर्तरी भिषक्” इति पाशवती वद्धकील-वती कर्तरी’ इति चक्र । ‘शरारिर्नाम पक्षी ‘सरल’ इति विश्रियते, तन्मुख-मिव मुखमस्येति शरारिमुखम् । शरारिमुखसादृश्यस्यात्र कञ्जत्वे तात्पर्यं नत्वायामे ‘शेषाणि तु पड्डुलानि’ इत्यनन्तरोक्ते’ इति हाराणचन्द्र । वाग्भटे तु शरार्यास्य कर्तरी चेति पृथगेव शस्त्रद्वयं पठ्यते । यथा,—“स्नाय्वे शरार्यास्यत्रिकूर्चके” तथा,—“स्नाय्वे सत्रकचच्छेदे कर्तरी कर्त-रीनिभा—” इति । कर्माप्युभयोर्भिन्नमेवोक्तं शरार्यास्यस्य विस्त्रावणं कर्त-र्याश्च छेदनं, अत्रापि शस्त्राणामष्टविधकर्मणि विषयभेदकथनावसरे “सूचीकुशपत्राटीमुखशरारिमुखान्तर्मुखत्रिकूर्चकानि विस्त्रावणे” इति वाक्येन शरारिमुखस्य विस्त्रावणमेव कर्मांशः, कर्तरीस्तु कर्मांशे छेदन-मेव, तस्मादेतच्छस्त्रद्वयं पृथगेव भवितुमर्हति ॥

कर्तरी ‘Scissors सिझर्स’ ।



३ ‘सप्ताङ्गुलप्रमाणेन’ इति भानुमत्या पाठः । अन्तर्मुखलक्षणं वाग्भटे एव पठ्यते,—“तददन्तमुखं तस्य फलमध्यर्धमङ्गुलम् । अर्ध-चन्द्राननं चैतत्—” इति ॥


४ ‘चन्द्रशङ्खमिवोन्नतम्’ इति पा० ।

५ ‘त्रयः कूर्चाः धुद्रच्छुरिका यस्य तत्रिकूर्चकम्’ इति हाराण-चन्द्रः । Scarificator (स्कारिफिकेटर) ॥

कार्यं रुचकभूषितम्”—इति । कुठारिकेति कुठारतुल्या कुठारिका, अत्र तन्त्रान्तरं, “कुठारिकाया वृन्तं स्यात् सार्धसप्ताङ्गुलयतम् । फलमर्धाङ्गुलयां गोदन्तसदृशं समम्”—इति । व्रीहिमुखमिति व्रीहिमुखमिव मुखं यस्य तद्व्रीहिमुखं, तत्र भोजः,—“शङ्खं व्रीहिमुखं कार्यमङ्गुलानि षडायतम् । अङ्गुलं तस्य वृन्तं स्यात्तत्फलं चतुरङ्गुलम् । तन्मुखं व्रीहिविस्तारं तनुसंगु(भू)ढकण्टकम्—” इति । आरेति आरेव आरा, आरा चर्मकाराणां शङ्खं; अत्र तन्त्रान्तरम्,—“आरा अष्टाङ्गुलयां कर्तव्या तु विशाम्पते । तिलप्रमाणं तु फलं तस्या कार्यं समाहितम् । दूर्वाङ्गुरपरीणाह वृन्तं गोपुच्छसन्निभम्—” इति । वेतसपत्रमिति वेतसपत्रमिव वेतसपत्रम्; अत्र भोजः,—“तीक्ष्णमङ्गुलविस्तारं चतुरङ्गुलमायतम् । अङ्गुलानि तु चत्वारि वृन्तं कार्यं विज्ञानता—” इति । वडिशमिति वडिशतुल्यं वडिशं, वडिशं मत्स्यवेधनमाहुः । अत्र तन्त्रान्तरं,—“वडिशे चापि कर्तव्ये प्रमाणेन षडङ्गुले । खानतं तु तयोरेकमेकं नात्यानतं भवेत् ॥ अर्धपञ्चाङ्गुलं वृन्तं शेषं कार्यं मुखं तयोः । अर्धचन्द्राकृतिं वक्त्रं कार्यं

१ कुठारिकालक्षणं वाग्भटे एव पठ्यते,—“पृथु कुठारी गोदन्तसदृशाऽर्धाङ्गुलानना । तयोर्ध्वदण्टया विध्येदुपर्यस्मा स्थितां सिराम्”—इति । कुठारिकाशस्त्रमाङ्गुलभाषायां ‘एक्स्सोप्ड नाइफ्’ (Axeshaped Knife) इति नाम्ना प्रसिद्धम् ॥

कुठारिका ।



२ व्रीहिविस्तारं मुखमस्येति व्रीहिमुखं इति हाराणचन्द्रः । व्रीहिमुखलक्षणं वृद्धवाग्भटे एव पठ्यते,—“व्रीहिमुखमव्यर्धाङ्गुलफलमांसलप्रदेशसिराव्यवर्धं वृद्धशुद्धगुल्मविद्रव्यादिव्यधनमेदनार्थं च—” इति । व्रीहिमुखमाङ्गुलभाषायां ‘ट्रोकार Trocar’ इति नाम्ना प्रसिद्धम् ॥


व्रीहिमुखम् (Trocar)



३ आरालक्षणं वाग्भटे एव पठ्यते,—“आराऽर्धाङ्गुलवृत्ता स्यात्तत्प्रवेशो तथोर्ध्वतः । चतुरस्ता तया विध्येच्छोफं पक्वामसशये ॥ कर्णपालिं च बहलाम्”—इति । आरा आङ्गुलभाषायां ‘ऑल-आल’ इति नाम्ना प्रसिद्धा ॥

४ वेतसपत्रस्य संप्रति पाश्चात्यैर्व्यवसियमाणेन ‘नैरोव्लेडेड नाइफ् Narrow-bladed Knife’ इत्याख्येन शस्त्रेण सह सादृश्यमुपलभ्यते ।

वेतसपत्रम् ।



५ वडिशलक्षणं वृद्धवाग्भटे एव पठ्यते,—“वडिशोऽस्यवनतः सूचीतीक्ष्णाग्रो ग्रहणे गलशुण्टिकामादेः”—इति । वडिशशस्त्रमाङ्गुलभाषायां ‘शार्प हुक’ (Sharp Hook) इति नाम्ना प्रसिद्धम् ॥

६ ‘दशाङ्गुले’ इति भानुमत्यां पाठः ।

नात्यानतस्य तु ॥ खानतं नामयेत्तत्र वडिशं च भिषगवरः । वृन्ताग्रयोरन्तरं स्याद्यावदर्धाङ्गुलं मतम्”—इति । दन्तशङ्कुरिति कपालिकाशर्करादिदन्तदोषहरणाय शङ्कुरदन्तशङ्कुः । अत्र भोजः,—“कार्यं षडङ्गुलयां गोदन्तशङ्कुर्विज्ञानता ॥ शङ्कुवच्च मुखं तस्य कार्यमर्धाङ्गुलयतम् । चतुरस्रं समं चैव तीक्ष्णधारं समाहितम् । वृन्ताग्रं तस्य कर्तव्यं शङ्खव्रीहिमुखाकृति ॥ कपालिकां शर्करां च दन्तस्था तेन शोधयेत्”—इति । एषणीति ‘एष्यते अनया’ इति एषणी, अत्र तन्त्रान्तरं,—“व्रणस्तासां परीणाहो मुखं गण्डपदाकृति—” इति ॥ ३ ॥

तत्र मण्डलाग्रकरपत्रे स्यातां छेदने लेखने च, वृद्धिपत्रनखशस्त्रमुद्रिकोत्पलपत्रकार्धधारणि छेदने भेदने च, सूचीकुशपत्राटीमुखशरारिमुखान्तर्मुखत्रिकूर्चकानि विस्त्रावणे, कुठारिकाव्रीहिमुखारावेतसपत्रकाणि व्यधने सूची च, वडिशं दन्तशङ्कुश्चाहरणे, एषण्येषणे आनुलोम्ये च, सूच्यः सीवने; इत्यष्टविधे कर्मण्युपयोगः शस्त्राणां व्याख्यातः ॥ ४ ॥

तेषां विषयभेदमष्टविधे कर्मणि दर्शयितुमाह,—तत्र मण्डलाग्रेत्यादि । तत्र तेषु मध्ये, स्यातां भवेताम् । चकार कर्मान्तरं समुच्चिनोति । वृद्धिपत्रेत्यादि । चकारालेखने च । सूची चेति चकारः कुशपत्रोत्पलपत्रादीश्च व्यधने समुच्चिनोति । ननु, उभयत्राप्येकार्थत्वात् किमर्थं यन्त्रशस्त्रयोर्मध्ये वडिशस्य पाठः ? उच्यते, यन्त्रपठितं वडिशं यथायोगपरिणाहद्वैर्घ्यं, शस्त्रपठितं तु षडङ्गुलमेव तीक्ष्णकण्टकमुखमेवेत्यदोषः । एषणीति आनुलोम्यमत्र विस्त्रावणमभिप्रेतं, न तु ऋजुकरणं; कस्मात् ? ऋजुकरणस्य शस्त्रकर्मस्वनिर्दिष्टत्वात्; यदि कथञ्चित् स्यात्, तदा शस्त्रकर्मणां नवत्प्रसङ्गः, तस्मादाद्य एव पक्षो न्याय्य इति, चकारा-

१ ‘तस्मात्’ इति पा० ।

२ दन्तशङ्कुशस्त्रं वाग्भटे दन्तलेखनकमिति नाम्ना प्रसिद्धम् । तल्लक्षणं च तत्रैव पठ्यते,—“एकधारं चतुष्कोणं प्रवद्धाकृतिं चैकत । दन्तलेखनकं तेन शोधयेदन्तशर्कराम्”—इति । दन्तशङ्कुराङ्गुलभाषायां ‘टूथ स्केलर-टूथ स्केलर’ इति नाम्ना प्रसिद्धः ॥

३ एषणीलक्षणं वाग्भटे एव पठ्यते—‘गतेरन्वेषणे शृङ्गणा गण्डपदमुत्पेषणी । भेदनार्थेऽपरा सूचीमुखा मूलनिग्रिष्टा’ इति । ‘भेदनं तत्र क्षाराक्तघ्नप्रवेशनेन’ इति तद्व्याख्याया हेमाद्रिः ।

४ एषणे इति अपाटितेऽविदीर्घे वा व्रणशोथे भेदनपूर्वकमेषणे तीक्ष्णकण्टकमुखी एषणी स्यादित्यर्थः; पाटितानां विदीर्णानां वा व्रणानामेषणे तु यन्त्राध्यायपठिता गण्डपदाकारमुखी (ब्लन्ट प्रोब् Blunt probe) एव प्रयुज्यते, आनुलोम्ये तु प्रथममवपत्रमुखी स्यादिति ज्ञेयम् । “आनुलोम्ये तेषामेव (भगन्दरादीनां) छेदानुक्रमे, त एव रोपण्यनुसारिणां शस्त्रेण यथानुक्रममूलं छिद्यन्ते, वक्ष्यति च ‘एषणीं टायरेनट् दत्त्वा शस्त्रं पातयेत्’ इति हाराणचन्द्रः ।

द्यवनेऽपि । ननु, एषणी यन्त्रगच्छयोः पठ्यते, प्रयोजनं चोभयत्राप्येषणमेव, तस्मादुभयपाठे को विशेषः ? उच्यते—ग्रन्थपठिताया एषण्या आकृतिर्गण्डपदमुखी, प्रमाणं तु यथायोगपरिणाहदैर्घ्यं, शस्त्रेषु पुनरेषण्या प्रमाणमष्टाङ्गुलं, आकृतिस्तु तीक्ष्णकण्टकयवपत्रमुखी चेत्यदोषः । द्व्यङ्गुलादिभेदेन सूचीना बहुत्वात् सूच्य इति बहुत्वेन निर्देशः ॥ ४ ॥

तेषामथ यथायोगं ग्रहणसमासोपायः कर्मसु वक्ष्यते—तत्र वृद्धिपत्रं वृन्तफलसाधारणे भागे गृहीयाद्देनान्येवं सर्वाणि, वृद्धिपत्रं मण्डलाग्रं च किञ्चिदुत्तानेन पाणिना लेखने बहुशोऽवचार्यं, वृन्ताग्रे विस्त्रावणानि, विशेषेण तु वालवृद्धसुकुमारभीरुनारीणां राज्ञां राजपुत्राणां च त्रिकूर्चकेन विस्त्रावयेत्, तलप्रच्छादितवृन्तमङ्गुष्ठप्रदेशिनीभ्यां व्रीहिमुखं, कुठारिकां वामहस्तन्यस्तामितरहस्तमध्यमाङ्गुल्याऽङ्गुष्ठविष्टं ध्याऽभिहन्त्यात्, आराकरपत्रैषण्यो मूले, शेषाणि तु यथायोगं गृहीयात् ॥ ५ ॥

तेषामित्यादि । वृन्तफलसाधारणे भागे इति वृन्तफलयोर्मध्यदेश इत्यर्थः । एवं इत्यमेव, यथा वृद्धिपत्रं वृन्तफलयोर्मध्यदेशे गृह्यते तथा भेदनान्यपीत्येवशब्दार्थः । बहुज इति बहून् वारान्, 'सकृदपहरेत्' इत्यस्यापवादः । वृन्ताग्रे वारङ्गाग्रे, 'गृहीयात्' इत्यध्याहारः । तलप्रच्छादितवृन्तमिति हस्ततलपिहितवृन्त, अङ्गुष्ठप्रदेशिनीभ्यां 'गृहीयात्' इत्यध्याहारः । अङ्गुष्ठविष्टं धयेति अङ्गुष्ठग्रे विष्टमिभतवेगया । मूलं तस्य वारङ्गं वृन्तमिति पर्याया । यथायोगमिति योगानतिक्रमेण । तद्यथा—कानिचिद्वृन्ताग्रे, कानिचिद्वृन्तमध्ये, कानिचिद्वृन्तमूले, कर्मयोगापेक्षेत्यर्थः ॥ ५ ॥

तेषां नामभिरेवाकृतयः प्रायेण व्याख्याताः ॥ ६ ॥

संक्षेपेण शस्त्राकारं दर्शयन्नाह—तेषां नाममित्यादि । तेषां शस्त्राणां, आकृतयो लक्षणानि, नामभिरेव प्रायेण व्याख्याता ॥ ६ ॥

तत्र नखशस्त्रैषण्यावष्टाङ्गुले, सूच्यो वक्ष्यन्ते,

१ 'यथायोगमिति यथा भेदादि शस्त्रकर्म युक्तयोग्य भवति तथा शस्त्रग्रहण वक्तव्यमित्यर्थः' इति चक्र ।

२ 'विष्टं धयेति स्तम्भनामिधितवेगया' इति चक्र ।

३ 'यथायोगमिति यथा सम्यग्योग' इति चक्र । अत्राह वारम्भतः,—'छेदभेदनलेखयार्थं शस्त्रं वृन्तफलान्तरे । तर्जनीमध्यमाङ्गुष्ठैर्गृहीयात्सुसमाहित ॥ विस्त्रावणानि वृन्ताग्रे तर्जन्यङ्गुष्ठकेन च । तलप्रच्छन्नवृन्ताग्रं त्रया व्रीहिमुखं मुखे ॥ मूलेष्वाहरणाय तु क्रियासौकर्यतोऽपरम्'—इति ॥

४ 'प्रायेणेति वचनादागममेतत्तत्रमागमान्तरं च शस्त्राकाराभिधायकं दर्शयति' इति चक्र ।

५ चक्रस्तु 'नखवर्धन्येषण्यौ' इति पठति व्याख्याति च—'वर्धनी छेदनी, 'वृधु' छेदने, इत्यस्मात्साध्यम्' इति ।

(प्रदेशिन्यग्रपर्वप्रदेशप्रमाणा मुद्रिका, दशानुल्ले शरारिमुखी, सा च कर्तरीति कथ्यते ।) शेषाणि तु पडङ्गुलानि ॥ ७ ॥

तेषां प्रमाणानि दर्शयन्नाह,—तत्र नखग्रहणेत्यादि । अन्ये तु नखग्रहणस्थाने नखवर्धनीति पठन्ति व्याख्यानयन्ति च—नखवर्धनी नखच्छेदनी । सूच्यो वक्ष्यन्त इति अष्टविधशस्त्रकर्माध्याये 'द्व्यङ्गुला त्र्यङ्गुला' इत्यादिना सूच्यो वक्ष्यन्त इति । एतस्याग्रे मुद्रिकाकर्तरीगतयो केचिन्मानं पठन्ति । तदुच्यते,—"प्रदेशिन्यग्रपर्वप्रदेशप्रमाणा मुद्रिका, दशानुल्ले शरारिमुखी ना च कर्तरीति कथ्यते"—इति । शेषाणीति निर्दिष्टप्रमाणेभ्यो नखवर्धन्येषणीसूचीभ्योऽन्यानि शेषाणि ॥ ७ ॥

तानि सुग्रहाणि, सुलोहानि, सुधाराणि, मुक्तपाणि, सुसमाहितमुखाग्राणि, अकरालानि, चेति शस्त्रसंपत् ॥ ८ ॥

प्रमाणाकाराभ्यां शस्त्राणि निर्दिश्य शेषगन्तुगुणसंपदं दर्शयितुमाह—तानि सुग्रहाणीत्यादि । सुग्रहाणि शोभनवारङ्गाणि । सुलोहानि शोभनलोहानि । सुधाराणि शोभनधाराणि । सुसमाहितमुखानि पिण्डीकृतमुखानि, अन्ये तु सुष्ठु सम्यगाहितं मुखं येषां तानि तथोक्तानि । अकरालानि अदन्तुराणि । गदसंपत् शस्त्रगुणः ॥ ८ ॥

१ "मुद्रिकाया निबद्ध स्याद्विपत्रसलक्षणम् । द्यङ्गुल मुद्रिकाग्रस्य धुरसस्थानमेव च" इति मानुसन्वा मालुकि । मुद्रिकाग्रस्य वामभेदेऽङ्गुलिशस्त्रमिति नाम्ना पठ्यते । तलक्षणं यथा—'कुर्मादङ्गुलिजन्तुम् । मुद्रिकानिर्गन्तुमुखं फले त्वर्थाङ्गुलायतम् । योगतो वृद्धिपत्रेण मण्डलाग्रेण वा समम् ॥ तत्प्रदेशिन्यग्रपर्वप्रमाणार्पणमुद्रिकम् । रत्नवत् गलस्रोतोरोगच्छेदनेभेदेन' इति ॥

मुद्रिकाशस्त्रम् Finger Knife (फिंगर नाइफ) ।



२ 'प्रस्तुतानि शस्त्राणि व्याख्याय, अनन्तरमुपयोगित्वेनानुपेक्ष्यत्वाच्छरारिमुखावान्तरभेदमित्र शस्त्रान्तरमुपदिशति—दशेत्यादिना । कर्तरी रोमादिच्छेदार्थं शस्त्रविशेषः' इति हाराणचन्द्र ।

३ 'वृत्ता गूढदृढा पाशे तिस्रः सूच्योऽत्र सीवने । मासलानां प्रदेशानां त्र्यस्या (Needle with triangular point) त्र्यङ्गुलमायता ॥ मन्थमासास्थिसन्धिस्त्राणानां द्यङ्गुलायता । व्रीहिना (Needle with round point) धनुर्वका (Curved needle) पक्का-माशयमर्मसु । सा सार्धद्व्यङ्गुला' इति वारम्भतः ।

४ अत्राह वारम्भतः,—'बाहुल्येनाङ्गुलानि पदः,' तथा 'स्वोन्मानार्धचतुर्थांशफलानि'—इति । बाहुल्येन प्रायेण विशेषप्रमाणानुक्तौ तानि शस्त्राणि पडङ्गुलानि कार्याणीत्यर्थः, यत्र विशेषप्रमाणमुक्तं तत्र तत्प्रमाणान्येव कार्याणि । स्वोन्मानार्धचतुर्थांशफलानीति स्वं च तदुन्मानं च स्वोन्मानं, उन्मानं दैर्घ्यं, तस्मादर्थं चतुर्थांशं वा फलं येषां तानि स्वोन्मानार्धचतुर्थांशफलानि ॥

५ 'गृह्यतेऽस्मिन्निति ग्रहो वारङ्ग' इति चक्र ।

तत्र वक्रं, कुण्ठं, खण्डं, खरधारं, अतिस्थूलं, अतितुच्छं, अतिदीर्घं, अतिह्रस्वं, इत्यष्टौ शस्त्रदोषाः । अतो विपरीतगुणमाददीत, अन्यत्र करपत्रात्; तद्धि खरधारमस्थिच्छेदनार्थम् ॥ ९ ॥

शस्त्रदोषानिर्दिशन्नाह—तत्र वक्रमित्यादि । कुण्ठं स्थूलधारत्वेनारोमवाहि । खण्डमसमग्रम् । खरधारं कर्कशधारम् । अल्पतममिति न्यूनम् । अतो विपरीतमिति वक्रादिशस्त्रेभ्यो विपरीतगुणं, ऋजुतीक्ष्णसकलमृणधारादिगुणम् । किं सर्वाण्येव विपरीतगुणान्याददीतेत्याह—अन्यत्र करपत्रादिति । कुत पुनरेतत् ? तद्धीत्यादि ।—तच्छब्दो यस्मादर्थं, हिगच्छो हेतौ, यस्मात् करपत्रमस्थिच्छेदनार्थमतो हेतो खरधारम् ॥ ९ ॥

तत्र धारा भेदनानां मासूरी, लेखनानामर्धमासूरी, व्यधनानां विस्त्रावणानां च कैशिकी, छेदनानामर्धकैशिकीति ॥ १० ॥

अष्टविधे कर्मणि सुकर्मनिष्पादकत्वेन यथा शस्त्राणां सुधारत्वं भवति तथा निर्दिशन्नाह—तत्र धारेत्यादि । भेदनानां वृद्धिपत्रनखगन्धादीनाम् । मासूरी मसूरदलधारातन्वी । लेखनानां मण्डलाग्रादीनाम् । अर्धमासूरी मसूरदलधारावर्तन्वी । व्यधनानां कुठारिकादीनाम् । विस्त्रावणानां सूचीकुशपत्रादीनाम् । कैशिकी केशप्रमाणा । छेदनानामिति अत्र छेदनानि वृद्धिपत्रादीन्येव, तानि यदा छेदने प्रयुज्यन्ते तदा तेषां धारा अर्धकैशिकी अर्धकेशप्रमाणा तन्वी कर्तव्या ॥ १० ॥

वडिशं दन्तशङ्कुश्चानताग्रे । तीक्ष्णकण्टकप्रथम-यघपत्रमुख्येषणी (गण्डूपदाकारमुखी च) ॥ ११ ॥

१ 'अतितनु' इति पा० ।

२ वृद्धवाग्भटे तु "धारा पुनश्छेदनानां मासूरी, लेखनानामर्धमासूरी, व्यधनानां विस्त्रावणानां च कैशिकी"—इति पठ्यते ।

३ अत्रेषणीलक्षणे 'गण्डूपदाकारमुखी च' इति पाठोऽनर्थः, गण्डूपदाकारमुख्या एषण्या धाराहितत्वेन शस्त्रत्वाभावात् । तस्माद्गण्डूपदाकारमुखी एषणी यत्रमेव, तीक्ष्णकण्टकमुखी 'शार्प प्रोव्-Sharp Probe,' प्रथमयवपत्रमुखी 'लायरेक्टर-Director' चेति द्विविधमेव एषणीशस्त्रम् । 'यत्रकर्माहरणमेपण च शरीरहिंसाव्यतिरेकेण क्रियमाणं ह्येव, शस्त्रकर्माहरणमेपण च शरीरहिंसायुक्तं, शस्त्रं हि शरीरहिंसकमिति 'गसु' हिंसायामिति धात्वर्थोऽपि भवति । तेन यत्राहरणे एषणे च शरीरावयवहिंसा तच्छस्त्रकर्म, शरीराहिंसकं तु यत्रकर्म, अनेनैव च कर्मभेदेन यत्रशस्त्रयोरपि भेद' इति चक्र । हाराणचन्द्रस्तु 'वडिशं दन्तशङ्कुश्चानताग्रे तीक्ष्णकण्टकप्रथमयवपत्रमुखे, एषणी गण्डूपदाकारमुखी' इति पठति व्याख्याति च—“शङ्कु कीलक इवेति शङ्कु, दन्तशोधनं शङ्कुर्दन्तशङ्कुरिति शाकपायिवादित्वाद्गुणसिद्धिः । आनताग्रं वडिशमानताग्रं दन्तशङ्कुरित्यानताग्रे 'नपुंसकमनपुंसकेन' इति लीङ्गशेषः । ते पुनस्तीक्ष्णकण्टकप्रथमयवपत्रमुखे इत्यन्वयः । तथाच तीक्ष्णकण्टकमुखं वडिशं प्रथमयवपत्रमुखं दन्तशङ्कुरित्यर्थः । अत्र गण्डूपदाकारमुखत्वेन शस्त्राभावेऽप्येषण्या शस्त्रत्वेन व्यपदेशप्रणिधानदोषाच्छस्त्रवत्कार्यकारी भवतीत्याख्यातु, अतोऽवहितेनैवाप्रणिधेयेति ।

आहरणे एषणे च शस्त्राणां धाराविशेषं दर्शयन्नाह,—'वडिशं दन्तशङ्कुरित्यादि । अत्र आनताग्रे इति वडिशस्यैव विशेषणं, न दन्तशङ्कोः, कुतः ? शङ्कुतुल्यत्वेनैव तस्यानतत्वदर्शनात् । एषणी त्रिविधा भवति तीक्ष्णकण्टकमुखी, प्रथमयवपत्रमुखी, गण्डूपदाकारमुखी च । अन्ये तु 'तीक्ष्णकण्टकप्रथमयवपत्रमुखे' इति पठन्ति, व्याख्यानयन्ति च—एतद्विशेषणद्वयं वडिशदन्तशङ्कोः; तेन तीक्ष्णकण्टकमुखं वडिशं, प्रथमयवपत्रमुखो दन्तशङ्कु, शङ्कुमुखत्वेन दन्तशङ्कोर्मुखतनुत्वमाकारश्च कथितः, तेन गण्डूपदाकारमुखी चेति चकारादेतद्विशेषणद्वयमेषण्यामपि संबध्नन्ति । अन्ये तु 'तत्र धारा भेदनानां मासूरी' इत्यादिग्रन्थं 'एषणी गण्डूपदाकारमुखी च' इति यावन्न पठन्ति ॥ ११ ॥

तेषां पायना त्रिविधा क्षारोदकतैलेषु । तत्र क्षारपायितं शरशल्यास्थिच्छेदनेषु, उदकपायितं मांसच्छेदनभेदनपाटनेषु, तैलपायितं सिराव्यधन-क्षायुच्छेदनेषु ॥ १२ ॥

तत्र पायनाया तीक्ष्णत्वादयो गुणाः कर्मविशेषोत्कर्षहेतवो भवन्तीति तामाह—तेषां पायनेत्यादि । पायना पातुं प्रयोजना, सा च लौहकाराणां प्रसिद्धा । केचित् क्षारतैलपायनयोरनार्पत्वमाचक्षते । क्षारादिपायनानां कर्मविशेषविषयं दर्शयन्नाह—तत्र क्षारपायितमित्यादि ॥ १२ ॥

तेषां निशानार्थं श्लक्ष्णशिला मापवर्णा; धारासंस्थापनार्थं शाल्मलीफलकमिति ॥ १३ ॥

सुधाराणीति प्रासुक्तं, कथं धारा शोभना कर्तव्येत्यन्नाह,—तेषामित्यादि । श्लक्ष्णा अकर्कशा । धारासंस्थापनार्थं स्थिरीकरणार्थम् । फलकं पट्टकम् । तत्रानिश्चितधाराणां निशानार्थं श्लक्ष्णशिला, निश्चितानां संस्थापनार्थं शाल्मलीफलकम् । अन्ये तु 'तेषां निशानी श्लक्ष्णशिलिका मापयूपप्रभा, धारासंस्थापनं शाल्मलीफलम्' इति पठन्ति, व्याख्यानयन्ति च—श्लक्ष्णशिलिका नापितशिलिका, मापयूपप्रभा कृष्णकपिलेत्यर्थः ॥ १३ ॥

भवति चात्र ।

यदा सुनिश्चितं शस्त्रं रोमच्छेदि सुसंस्थितम् ॥ सुगृहीतं प्रमाणेन तदा कर्मसु योजयेत् ॥ १४ ॥

१ 'प्रथमयवपत्रमुखत्वेन' इति पा० ।

२ 'निर्वृत्तानां शस्त्राणां तत्क्षणाद्वद्व्येषु निर्वापणं पायना' इति हाराणचन्द्रः । (पायना=Tempering)

३ 'कर्मविशेषसौकर्यहेतवः' इति पाठान्तरम् ।

४ वाग्भटे शस्त्रसंस्थापनार्थं शस्त्रकोशोऽप्युक्तः । यथा,—“स्यान्नवाङ्गुलविस्तारं सुषणो द्वादशाङ्गुलः । क्षौमपत्रोर्णकौशेयदुकूलमृदुचर्मजः ॥ विन्यस्तपाशः सुस्यूतः सान्तरोर्णास्यशस्त्रकः । गलाकापिहितास्यश्च शस्त्रकोशः (Surgical case) सुसचयः”—इति ॥

कथं पुनः शस्त्रं संस्थापितधारं ज्ञातव्यमित्याह—भवति चात्रेत्यादि । यदा शस्त्रं रोमच्छेदि भवति तदा सुनिश्चितं भवति, यावद्भोमाणि न छिनत्ति तावन्निशातव्यमित्यर्थः । सुसंस्थित शो-
भनाकारम् । सुगृहीतं ग्रहणं शस्त्राणां प्रागुक्तं, तद्यथा,—“वृद्धि-
पत्र वृन्तफलसाधारणे भागे गृहीयात्”—इत्यादि । प्रमाणेने-
ति प्रमाणेन लक्षितं, शस्त्रप्रमाणं “तेषां नखश्चैपण्यावष्टा-
हुले”—इत्यादि । अन्ये तु सुगृहीतं प्रमाणेनेति प्रमाणेन सुगृ-
हीतमिति व्याख्यानयन्ति; तच्च वृद्धिपत्रादिवृन्तफलसाधारणभा-
गादिग्रहणप्रमाणेनेत्यर्थः । केचित् ‘रोमच्छेदि’ इत्यस्य स्थाने
‘रोमवाहि’—इति पठन्ति ॥ १४ ॥

अनुशस्त्राणि तु त्वक्सारस्फटिकाचकुरुविन्द-
जलौकोशिक्षारनखगोजीशेफालिकाशाकपत्रकरीर-
बालाङ्गुलय इति ॥ १५ ॥

अशस्त्रावचारणीयेषु शिशुप्रभृतिष्वलाभाद्वा शस्त्राणां तत्कर्म-
साधकद्रव्यान्तरेण शस्त्रातिदेश कुर्वन्नाह—अनुशस्त्राणीत्यादि ।
अनुशस्त्राणि हीनशस्त्राणि शस्त्रसदृशानि वा । त्वक्सारः वंशः;
कुरुविन्दः पाषाणविशेष, येन निशितानि लोहानि तीक्ष्णानि
भवन्ति, अन्ये तु कुरुविन्द लोहिताश्मरत्नप्रधानं, गोजी गो-
जिह्वा, अन्ये शाखोटकमाहुः; शेफालिका रक्तवृन्ता शारदकु-
सुमा; शाको महावृक्षः कर्कशपत्र, पत्रशब्दो गोजीप्रभृतिभिः
सह प्रत्येकं सवध्यते, करीरः अङ्कुर ॥ १५ ॥

शिशूनां शस्त्रभीरूणां शस्त्राभावे च योजयेत् ॥
त्वक्सारादिचतुर्वर्गं छेद्ये मेद्ये च बुद्धिमान् ॥ १६ ॥
आहार्यच्छेद्यमेद्येषु नखं शक्येषु योजयेत् ॥
विधिः प्रवक्ष्यते पश्चात् शार्ङ्गवह्निजलौकसाम् ॥ १७ ॥
ये स्युर्मुखगता रोगा नेत्रवर्त्मगताश्च ये ॥
गोजीशेफालिकाशाकपत्रैर्विस्त्रावयेत्तु तान् ॥ १८ ॥
एष्येष्वेपण्यालामे तु बालाङ्गुल्यङ्कुरा हिताः ॥

तेषां विषयमाह—शिशूनामित्यादि । त्वक्सारादिचतुर्वर्गमिति
वंशस्फटिकाचकुरुविन्दानि । आहार्यच्छेद्यमेद्येषु नखं शक्ये-
ष्विति आहार्यादिषु नयशक्येषु नय प्रयोजयेदित्यर्थः । नेत्रवर्त्म
नेत्रपद्म । एष्येष्वेपण्यालामे त्वित्यादि एष्येषु शक्येषु एष्यया
अलामे बालादयो हिताः ॥ १६-१८ ॥—

शस्त्राण्येतानि मतिमान् शुद्धशैक्यायसानि तु ॥
कारयेत् करणप्राप्तं कर्मारं कर्मकोविदम् ॥ १९ ॥

इदानीं शस्त्राणां गुणसपत्कारणं वक्तुमाह—शस्त्राण्येतानी-
त्यादि । कारयेत् कर्तुं प्रयोजयेत् । कं कर्तुं प्रयोजयेत् ? बुद्धि-
मान् वैद्य इत्यर्थः । कः कर्मारं लौहकारम् । किविशिष्टं लौहकारः

करणप्राप्तं करणे प्राप्तं करणप्राप्तं युक्तं स्वकर्मणि निपुणमित्य-
र्थः । पुनः किविशिष्टं ? कर्मकोविदं कर्मपण्डितं, यतः स्वकर्मणि
निपुणमत एव च कर्मकोविदम् । कानि कारयेत् ? शस्त्राणि ।
एतानि पूर्वोक्तानि । किभूतानि शस्त्राणि कारयेदित्याह,—शुद्धशै-
क्यायसानि त्विति शुद्ध मलरहितं, शैक्यं तीक्ष्णं; अन्ये तु
शैक्यायसानि सारमयलौहघटितानि । केचिच्छुद्धोकार्धमन्यथा
पठन्ति,—“कारयेत् करणे प्रोक्तं कर्मारं कर्मकोविदेः”—इति,
व्याख्यानयन्ति च—करणैरुपकरणैः, शेष समम् ॥ १९ ॥

प्रयोगज्ञस्य वैद्यस्य सिद्धिर्भवति नित्यशः ॥

तस्मात् परिचयं कुर्याच्छस्त्राणां ग्रहणे सदा २०

इति सुश्रुतसंहितायां सूत्रस्थाने शस्त्रावचारणीयो
नामाष्टमोऽध्यायः ॥ ८ ॥

प्रयोगज्ञस्येत्यादि । प्रयोगो प्रकृत्यो योग योजना, तज्ज्ञस्य ।
सिद्धि आरोग्यसपादनं, नित्यश सर्वदा । परिचय शस्त्रग्रहणा-
भ्यासः । अन्ये ‘प्रमाणज्ञस्य वैद्यस्य—’ इति पठन्ति । प्रमाणज्ञस्य
शस्त्रग्रहणमानज्ञस्य ॥ २० ॥

इति श्रीडल्हनविरचितायां निबन्धसंग्रहाख्यायां सुश्रुतव्याख्या-
या सूत्रस्थाने शस्त्रावचारणीयो नामाष्टमोऽध्यायः ॥ ८ ॥

नवमोऽध्यायः ।

अथातो योग्यासूत्रीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इति । योग्या सम्यक्कर्माभ्यास, योग्यायाः सूत्रं, त-
द्विद्यते यस्मिन् स तथा, अन्ये तु योग्याख्यापक सूत्रं योग्यासूत्रं,
तदधिकृत्य कृतोऽध्यायो योग्यासूत्रीय, त तथा ॥ १ ॥ २ ॥

अधिगतसर्वशास्त्रार्थमपि शिष्यं योग्यां कारयेत् ।
स्नेहादिषु छेद्यादिषु च कर्मपथमुपदिशेत् । सुबहु-
श्रुतोऽप्यकृतयोग्यैः कर्मस्वयोग्यो भवति ॥ ३ ॥

अधिगतेत्यादि । स्नेहादिष्विति आदिशब्दात् स्वेदवमनविरे-
चनास्थापनानुवासनादीनां ग्रहणं, छेद्यादिष्विति आदिशब्दाङ्गे-
द्यादीनां सप्तानां ग्रहणं, यद्यप्यस्मिन् तन्त्रे छेद्यादिकर्मणा प्रा-
धान्यं तथाऽपि छेद्यादिष्वपि प्राक् स्नेहादि प्रयुज्यत इति प्राक्
स्नेहादिग्रहणं, अन्ये ‘छेद्यादिषु स्नेहादिषु च’ इति पठन्ति ।

१ ‘शस्त्राणामादित’ इति पाठः ।

२ “कर्तव्यकर्मणः सम्यग्योगाय तत्सदृशकर्माभ्यासो योग, तेन
योगाय प्रभवतीति योग्या, प्रभवतीत्यर्थे तद्वित, स्त्रीत्वं स्वभावात्
भेदनीवत्, तस्या सूत्र योग्यासूत्रं, तदधिकृत्य कृतोऽन्यस्तथा” इति
चक्र । ३ ‘योगाय सम्यग्योगाय प्रभवतीति योग्य, तद्विरुद्धोऽयोग्य’
इति चक्र ।

१ ‘रोम बोद्धुं स्वभावो यस्येति रोमवाहि’ इति चक्र ।

२ कुरुविन्द ‘कुरुन्द’ (Corundum) इतिप्रसिद्धोऽतिकठिन
पाषाणविशेषः ।

कर्मपथं क्रियामार्गम् । कुतोऽधिगतसर्वज्ञात्तार्थमपि शिष्य योग्या कारयेदित्याह,—सुबहुश्रुतोऽपीत्यादि । अकृतयोग्योऽकृतकर्माभ्यासः । कर्मसु क्रियासु ॥ ३ ॥

तत्र, पुष्पफलालावूकालिन्दकत्रपुसै(सो)र्वास्कर्कार्करप्रभृतिषु छेद्यविशेषान् दर्शयेत्, उत्कर्तनपरिकर्तनानि चोपदिशेत्; इतिवस्तिप्रसेवकप्रभृतिषूदकपङ्कपूर्णेषु भेद्ययोग्यां; सरोम्णि चर्मण्यातते लेख्यस्य; मृतपशुसिरासूतपलनालेषु च वेध्यस्य; घुणोपहतकाष्ठवेणुनलनालीशुष्कालावूमुखेष्वेव्यस्य; पनसविम्बीविल्वफलमज्जमृतपशुदन्तेष्वाहार्यस्य; मधूच्छिष्टोपलिप्ते शात्मलीफलके विस्त्राव्यस्य; सूक्ष्मघनवस्त्रान्तयोर्मृदुचर्मन्तयोश्च सीव्यस्य; पुस्तमयपुरुषाङ्गप्रत्यङ्गविशेषेषु वन्धनयोग्यां; मृदुचर्ममांसपेशीपूतपलनालेषु च कर्णसन्धिवन्धयोग्यां; मृदुषु मांसखण्डेष्वग्निक्षारयोग्यां, उदकपूर्णघटपार्श्वस्रोतस्यलावूमुखादिषु च नेत्रप्रणिधानवस्तिव्रणवस्तिपीडनयोग्यामिति ॥ ४ ॥

शल्यतन्त्रस्य छेद्यादिकर्मप्राधान्यात् प्राक् छेद्यादियोग्यामुपदर्शयन्नाह,—तत्र पुष्पफलेत्यादि । पुष्पफलं कूष्माण्ड*, कालिन्दको जोञ्जालः कूष्माण्डमेद*, त्रपुसादय कर्कटीमेदा*, प्रभृतिग्रहणाच्छीर्णवृन्तादीना ग्रहणम् । छेद्यविशेषानिति गोतीर्थार्थलाङ्गलकप्रभृतीन् । उत्कर्तनमूर्ध्वकर्तन, परिकर्तनमधश्छेद । इतिवस्तीत्यादि इतिश्रमेपुटैक, वस्तिर्मृत्रपुटक, प्रसेवकश्चर्मसर्लपुट, उदकपङ्कमिति उदकमिश्र पङ्क उदकपङ्क । सरोम्णीत्यादि । आतते प्रसारिते । मृतपशुसिराखिति—मृता. पशवोऽजादयस्तेषा सिरामु । पनसेत्यादि । पनसो बहिष्कण्टकिमहाफल 'कटहल' इति लोके, पनसादीना फलानि तेषा मज्जा । मधूच्छिष्टेति मधूच्छिष्टं मधुसिक्थकम् । शात्मलीफलके शात्मलीपट्टके । पुस्तमयेति पुस्तमयपुरुषो वस्त्रादिरचितो मनुष्य । मृदुमासेति मांसपेशी मांसवर्तिः । उदकेति ।—नेत्रप्रणिधानं नेत्रप्रवेशनं, वस्तिपीडनं व्रणवस्तिपीडनं च, अनयोर्योग्या कारयेत्; क कारयेत्? उदकपूर्णघटपार्श्वस्रोतसि, न केवलं जलपूर्णघटपार्श्वच्छिद्रे, अलावूमुखादिषु चेत्यर्थः ॥ ४ ॥

भवतश्चात्र ।

एवमादिषु मेधावी योग्याहेषु यथाविधि ॥

द्रव्येषु योग्यां कुर्वाणो न प्रमुह्यति कर्मसु ॥ ५ ॥

भवतश्चात्रेत्यादि । एवमादिष्विति आदिशब्द प्रकारे, एवं प्रकारेषु योग्याहेषु पुष्पफलादिषु ॥ ५ ॥

१ 'उत्कर्तनापकर्तनानि' इति पा० ।

२ 'सरोम्णीत्यनेन लेख्यस्यानुलोमकर्तव्यता सूचयति, प्रतिलोमे हि लेख्ये रुजाप्रादुर्भावो रक्तातिप्रवृत्तिश्च' इति हाराणचन्द्र ।

३ 'सल्लपदादि चर्म' इति पा० । ४ 'चर्मसल्लपक' इति पा० ।

सु० सं० ६

तस्मात् कौशलमन्विच्छन् शस्त्रक्षाराग्निकर्मसु ॥
यस्य यत्रेह साधर्म्यं तत्र योग्यां समाचरेत् ॥ ६ ॥

इति सुश्रुतसंहितायां सूत्रस्थाने योग्यासूत्रीयो
नाम नवमोऽध्यायः ॥ ९ ॥

तस्मादित्यादि । यस्य कर्मण, यत्र यस्मिन् द्रव्ये, साधर्म्यं साम्यं, तस्य तत्र योग्या समाचरेदिति । केचिदेवमादिषु मेधावीत्यादिश्लोकस्याग्रे आपातनिकापूर्व श्लोकमेकं पठन्ति । तद्यथा—अनुक्त योग्याविषयमुपगृहीतुमाह,—'दृष्टान्तमात्रमुपदिष्टं' इत्यादि, स च वर्तमानेषु पुस्तकेषु न पठ्यत इत्यस्माभिरुपेक्षितः ॥ ६ ॥

इति श्रीडल्हणविरचिताया निबन्धसग्रहाख्याया सुश्रुतव्याख्याया सूत्रस्थाने योग्यासूत्रीयो नाम नवमोऽध्यायः ॥ ९ ॥

दशमोऽध्यायः ।

अथातो विशिखानुप्रवेशनीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । विशिखाऽत्र कर्ममार्गं, विशिखाया (या) अनुप्रवेशनं, तदविकृत्य कुतोऽध्यायो विशिखानुप्रवेगनीयः; तं व्याख्यास्याम ॥ १ ॥ २ ॥

अधिगततन्त्रेणोपासिततन्त्रार्थेन दृष्टकर्मणा कृतयोग्येन शास्त्रं निगदता राजानुज्ञातेन नीचनखरोरणा शुचिना शुक्लवस्त्रपरिहितेन छत्रवता दण्डहस्तेन सोपानत्केनानुद्धतवेशेन सुमनसा कल्याणाभिव्याहारेणाकुहकेन वन्धुभूतेन भूतानां सुसहायवता वैद्येन विशिखाऽनुप्रवेष्टव्या ॥ ३ ॥

यादृशस्य वैद्यस्य कर्ममार्गप्रवेशाविकारस्तादृशं वक्तुमाह,—अधिगततन्त्रेणेत्यादि । अधिगततन्त्रेण पठितशास्त्रेण । उपासिततन्त्रार्थेन गुरुपार्श्वोपदेशेन, शास्त्रं निगदता पाठार्थाभ्या नियमेनादेशेन शास्त्रं वदता, एतेन स्वावर्तितशास्त्रता उक्ता भवति; अन्ये तु 'शास्त्रं निगदिना' इति पठन्ति, 'शास्त्राणि निगदता' इत्यपरे । राजानुज्ञातेन राजा अभिमतेन, राजा हि प्रजापालनतत्पर, तत्प्रमादाद्वैद्यप्रतिरूपका राष्ट्र चरन्ति कण्टकभूता लो-

१ "विशिखाऽत्र कर्ममार्ग उच्यते, तदुद्दिश्यानुप्रवेशन, यदि वा विशिखा रथैव, तस्या चिकित्सार्थमनुप्रवेशनम्" इति चक्र । "प्रशस्तवर्त्मापरपर्यायोऽपि विशिखाग्रन्थोऽत्रानुरावासवर्त्तमाने प्रवर्तते, गमकत्वात्" इति हाराणचन्द्र ।

२ 'शास्त्रार्थं निगदता' पा० ।

३ "निष्पन्नेन वैद्येन प्रजापालके राशि आत्मा गुणतो दर्शनीय, ततो राजा परीक्ष्य वैद्य प्रजारक्षार्थमनुमन्तव्य एव वर्म, अनिष्पन्नवैद्यगुणश्चिकित्सा कुर्वाणो लोकापकारकतया राजा शासनीय" इति चक्र ।

कस्य, तस्माद्वाज्ञा परीक्ष्याऽनुज्ञातेन विशिष्याऽनुप्रवेष्टव्येति । कर्मज्ञता शास्त्रज्ञता च वैद्यस्याभिधाय बाह्यवेशमधिकृत्याह,— नीचनखरोम्णेत्यादि । क्लृप्तत्वान्नीचमल्पं नखं रोमं च यस्य तेन; नीचनखत्वाच्छुचिता कर्मसौकर्यं च, नीचरोमत्वादार्जवं, रसवत्यामबाध इत्यपरे । शुचिनेति बाह्यस्नानादिशौचयुक्तेन, कुत ? बाह्यवेशाधिकारात्; बाह्यशौचायोगालोके विगर्हणीयः, अन्तःशौचं तु सुमनसेत्यनेनैव बोद्धव्यम् । शुक्लवस्त्रपरिधानं मङ्गलार्थं शौचार्जवार्थं वा । छत्रवता आतपरजोवर्षापन्नगादिनिषेधार्थं छत्रयुक्तेन । दण्डहस्तेन दण्डोऽवलम्बनदण्डः, तस्य धारणं स्वलितादिनिषेधार्थम् । सोपानकेन पादत्राणादिना सहितेन, पादत्राणादिधारणं कण्टकादिनिषेधार्थम् । अनुद्धतवेशेन साधुजनवेशेन, एतेनायुक्तकायवेगनिषेधः; अन्ये तु नानावस्त्राङ्गरागमात्यानुलेपनविचित्रभूषणादिभिरुद्धतो वेशः, अतो विपर्ययेणानुद्धत इति मन्यन्ते । कार्यं नियम्य मनो नियमयन्नाह—सुमनसा शोभनमनसा, अक्रौर्यादिगुणयुक्तमनसेत्यर्थः, दौर्मेनस्यं तु यात्राया न प्रशस्यत इति सुमनसा भवितव्यम् । वाचं नियमयन्नाह—कल्याणाभिव्याहारेणेति ।—कल्याणं मङ्गलं, अभिव्याहारो भाषितं, यस्य स तथा, तच्च सर्वजनहृदयग्रहणार्थम् । कायवाङ्मनसु त्रिष्वपि नियमयन्नाह—अकुहकेनेति; कुहकं शास्त्रहीनं परमविश्वासकारको मायावी, न कुहकोऽकुहकः, अन्ये त्वकुहकेनाविस्मापकेन, दम्भाद्ययोगादविस्मापककायादिवेशेनेत्यर्थः । सुसहायवता साधुसहायेन, अन्यथाऽन्तःपुरचारिणो वैद्यस्य सहायदोषेण दोषः स्यात्; सहायश्चात्मरक्षार्थमातुरपरिचर्यार्थं च । ननु, प्राणिना जीवतामेव सद्यस्करुधिरपदेशात् कथं बन्धुभूतेन भूतानामित्युक्तं ? सत्यं, विधिप्रापितत्वाददोषः, आलम्बयोगे पशुहननवत् ॥ ३ ॥

ततो दूतनिमित्तशकुनमङ्गलानुलोम्येनातुरगृहमभिगम्य, उपविश्य, आतुरमभिपश्येत् स्पृशेत् पुच्छेच्च; त्रिभिरेतैर्विज्ञानोपायै रोगाः प्रायशो वेदितव्या इत्येके, तच्च न सम्यक्, पद्विधो हि रोगाणां विज्ञानोपायः, तद्यथा—पञ्चभिः श्रोत्रादिभिः प्रश्नेन चेति ॥ ४ ॥

ततो दूतनिमित्तेत्यादि । गमनाय प्रश्नाय वाऽऽगतं पुरुषो दूतः, निमित्तमनुकूलं सुरभिवातादि, शकुनं पक्षिविशेष(स्य)प्रशस्तवाक्यादि, मङ्गलं स्वस्तिकपूर्णकुम्भादि, एषामनुलोम्येन प्रशस्ततयेत्यर्थः । त्रिभिरेतैरित्यादि । एतैर्विज्ञानोपायैरनन्तरोक्तैर्दर्शनस्पर्शनप्रश्नैः । पद्विधो हीति हिशब्दो यस्मादर्थः । श्रोत्रादिभिरिति आदिगन्धात्त्वद्नेत्ररसनघ्राणानि गृह्यन्ते ॥ ४ ॥

तत्र श्रोत्रेन्द्रियविज्ञेया विशेषा रोगेषु घ्राणास्त्रावविज्ञानीयादिषु वक्ष्यन्ते—‘तत्र सफेनं रक्तमीरयन्निलः सशब्दो निर्गच्छति’ इत्येवमादयः, स्पर्शने-

न्द्रियविज्ञेयाः श्रोतोष्णश्लक्ष्णकर्कशमृदुकठिनत्वादयः स्पर्शविशेषा ज्वरशोफादिषु, चक्षुरिन्द्रियविज्ञेयाः शरीरोपचयापचयायुर्लक्षणवल्लक्षणविकारादयः, रसनेन्द्रियविज्ञेयाः प्रमेहादिषु रसविशेषाः, घ्राणेन्द्रियविज्ञेया अरिष्टलिङ्गादिषु घ्राणानामवणानां च गन्धविशेषाः, प्रश्नेन च विज्ञानीयाद्देशं कालं जातिं सात्म्यमातृसमुत्पत्तिं वेदनासमुच्छ्रायं बलमन्तराग्निं वातमूत्रपुरीषाणां प्रवृत्त्यप्रवृत्ती कालप्रकर्षादींश्च विशेषान् । आत्मैकदेशेषु विज्ञानीभ्युपायेषु तत्स्थानीयैर्जानीयात् ॥ ५ ॥

तत्र श्रोत्रेत्यादि । शरीरोपचयेति उपचयः स्थूल्यं, अपचयः काश्यं, बलमत्रोत्साहः । ननु प्रमेहारिषु रसा मधुरादयो मक्षिकापिपीलिकाद्युपसर्पणेन भिषग्भिरनुमेयास्तत् कथं रसनेन्द्रियविज्ञेया इति ? उच्यते, नात्र भिषजा रसनेन्द्रियं किन्तु पिपीलिकादीनामित्यदोषः । अरिष्टलिङ्गादिषु घ्राणानां घ्राणानां च गन्धविशेषास्ते प्राणेन्द्रियविज्ञेया इति सवन्धः । देशस्त्रिविधो जाङ्गलानूपसाधारणमेदात् । जातिशब्दो प्रात्यङ्गादिषु वर्तते । कालो द्विविधो नित्यग आवस्थिकश्च; नित्यगः ऋतुलक्षणः, आवस्थिको द्विविधः—स्वस्थस्य वात्यादिमेदेन, व्याधितस्य ज्वरारम्भादिकालावस्थया च । सात्म्यमिति यस्यस्य सेवितं सत् सुखाय सपद्यते तत्तस्य सात्म्यं; तच्च द्विविधं चेष्टाख्यमाहाराख्यं च, चेष्टाख्यं कायवाङ्मनोमेदात्रिविधं, आहाराख्यं रसमेदात् पद्धिधम् । आतृसमुत्पत्तिमिति समुत्पत्तिः कारणमुच्यते, तच्च बलवद्विग्रहादि । वेदनासमुच्छ्रायमिति वेदना वातादिवेदनास्तोदादयः, तासां समुच्छ्राय उद्भूतिः । बलव्यायामगम्या शक्तिः । अन्तरिमिमिति कीदृशोऽन्तरिमिः ? समो विषमो मन्दो वा । वातमूत्रपुरीषाणामित्यत्रादिगन्धो लुप्तो ज्ञेयः, तेनार्तवाधोगतरक्तपित्तादीनां ग्रहणम् । कालप्रकर्षादींश्च विशेषानिति कियान् कालोऽस्मिन् व्याधावुत्पन्न इत्यादीन् मेदान्, चकाराद्बुद्ध्यदेशप्रवृत्तपूयादीनां ग्रहणम् । अन्ये तु ‘देशकालजातिसात्म्यं’ इति समासान्तं पठन्ति, सात्म्यशब्दो देशादिभिः सह प्रत्येकं सवध्यते; देशस्त्रिविधो जाङ्गलादिमेदेन, तद्वपैरीत्येन देशसात्म्यमित्यादि व्याख्यानयन्ति । अपरे तु ‘देशकालजात’ इति पठन्ति व्याख्यानयन्ति च—जातशब्दो देशकालाभ्यां सह प्रत्येकं संवध्यते, देशो भूमिरातुरश्च; कस्मिन् देशे जाङ्गलेऽनूपे माधारणे वाऽयं दोषः संचितः ? कस्मिन् प्रकुपितः ?

१ ‘गन्धेन्द्रियविज्ञेया’ इति पा० । २ ‘दीप्ताग्निता’ इति पा० ।

३ “हाराणचन्द्रस्तु ‘आत्मासदृशेषु’ इति पठति व्याख्याति च—“नन्वात्मनो हीनेन्द्रियत्वे का गतिरित्याह—आत्मासदृशेष्वित्यादि । उचितापरपर्यायोऽयं सदृशशब्दः ‘सदृशं समं उचितं’ इति मेदिनी । ततश्चात्मासदृशेषु आत्मनोऽनुचितेषु अयुक्तेषु हीनेष्विति यावत्, विज्ञानाभ्युपायेषु विज्ञानोपायेष्विन्द्रियेषु सत्स्वित्यर्थः, तत्स्थानीयैरातुरावासस्यैः पुरुषैर्जानीयात् तास्तानिन्द्रियविज्ञेयान् विषयान् भिषगित्यर्थः । ‘आत्मसदृशेषु’ इति ग्रामादिकं पाठः” इति ।

कस्मिन्नय व्याधिरुपपन्नः ? इति, तथा, आतुरेऽपि गलादौ कस्मिन्नयवे श्लेष्मस्थाने पित्तस्थाने वा ? । आत्मसदृशेषु दोषसदृशेषु, विज्ञानाभ्युपायेषु पद्धिषु श्रोत्रत्वक्चक्षुरसनघ्राण-प्रक्षेपेषु । तत्र वातसदृशेषु विज्ञानाभ्युपायेषु पञ्चेन्द्रियप्रक्षेपेषु । त्रणे सशब्दफेनरक्तानिलादिनिर्गमनं श्रवणेन्द्रियग्राह्यं, पारुष्य-रौक्ष्यादिकं त्वगिन्द्रियग्राह्यं, भस्मकपोतास्थिसवर्णत्वं चक्षुरिन्द्रियग्राह्यं, कटुगन्धलाजगन्धादित्वं घ्राणेन्द्रियग्राह्यं, कपायरसत्वं रसनेन्द्रियग्राह्यं, तोदनमेदनादिवेदनाविशेषाः प्रश्नग्राह्याः; पित्तसदृशेषु विज्ञानाभ्युपायेषु त्रणादीनामौष्ण्यं त्वगिन्द्रियग्राह्यं, नीलपीतवर्णत्वं चक्षुरिन्द्रियग्राह्यं, कट्वम्लरसत्वं रसनेन्द्रियग्राह्यं, तीक्ष्णातसीगन्धत्वं घ्राणेन्द्रियग्राह्यं, ओषधोपपरिदाहादिका वेदनाविशेषाः प्रश्नग्राह्याः; श्लेष्मसदृशेषु विज्ञानाभ्युपायेषु स्निग्धपैच्छित्यादिकं त्वगिन्द्रियग्राह्यं, श्वेतत्व चक्षुरिन्द्रियग्राह्यं, माधुर्यादि रसनेन्द्रियग्राह्यं, विस्मगन्धादित्वं घ्राणेन्द्रियग्राह्यं, कण्डूगुरुवादिवेदनाविशेषाः प्रश्नग्राह्या इति । वैद्यो जानीयादिति कान् ? व्याधीन्; अधिकारवशादक्षररनुक्तानपि; केषु सत्सु ? षड्विधेष्वपि विज्ञानाभ्युपायेष्वात्मसदृशेषु वातपित्तश्लेष्मसदृशेषु, कैर्जानीयात् ? तत्स्थानीयैः तेषां शब्दादीनां स्थानानि श्रोत्रादीनि, तेष्वधिकृतैः शब्दस्पर्शरूपरसगन्धैः तत्स्थानीयैः, एतेनैतदुक्तं—वातादिलिङ्गैरायुर्वेदेष्वनिर्दिष्टानामधेयानपि व्याधीन् कुशाग्रमतिर्वैद्यो जानीयादिति । पञ्जिकाकारस्तु दर्शनादिपरीक्षा त्रिविधामेव पठति । 'मिथ्यादृष्टा विकारा हि' इत्यादिश्लोकान्ते "तस्मात् परीक्षा. सततं मिषजा सिद्धिमिच्छता । युक्त्यैव व्याधयः सर्वे प्रमाणैर्दर्शनादिभिः—" इति श्लोकमधीते, व्याख्यानयति च—दर्शनादिभिरित्येवं कर्तव्ये यत्प्रमाणैरित्यधिकं करोति, तदधिकप्रमाणप्राप्त्यर्थं, तेन गन्धरसशब्दानामप्यवरोधः; ये त्वत्राक्षरैः पद्धिष्वपि परीक्षां पठन्ति, तेषां सम्यक्शास्त्रावबोधो नास्तीति भाषते । 'आत्मसदृशेषु विज्ञानाभ्युपायेषु तत्स्थानीयैर्जानीयात्' इत्यपि न पञ्जिकाकारः पठति ॥ ५ ॥

भवति चात्र ।

मिथ्यादृष्टा विकारा हि दुराख्यातास्तथैव च ॥

तथा दुष्परिमृष्टाश्च मोहयेयुश्चिकित्सकम् ॥ ६ ॥

मिथ्यादृष्टा इति रोगिणो विकारा ये मिथ्यादृष्टा असम्यग्दृष्टाः, तथा दुराख्याता रोगिणा न याथातथ्येनोक्ताः, तथा दुष्परिमृष्टाः दुष्परिमर्षि(र्षिं)ताः, ते मिषजं मोहयेयुः, एवमविज्ञाता ये रोगास्तान् परिवर्जयेत् ॥ ६ ॥

एवमभिसमीक्ष्य साध्यान् साधयेत्, याप्यान्

१ 'मिथ्येत्यादि ।—वृश्चिरत्र प्रत्यक्षपरः, पञ्चेन्द्रियविज्ञानाधिकारात् । तदयमर्थः—मिथ्यादृष्टा याध्यातथ्येनाविज्ञाता, दुराख्याता सम्यग्दुराख्याताः, दुष्परिमृष्टा. दुष्परिमृष्टा. । पूर्वणैवोपलब्धे पुनर्दुष्परिमृष्टेति विशेषणं हि या जुगुप्सया वा अल्पीयसोऽप्यवयवस्य परिमृश्यत्वेऽपरिहृत्यत्वमाविष्कुरुमित्याहुः, सिद्धे सत्यारम्भो नियमायेति न्यायात्' इति हाराणचन्द्रः ।

यापयेत्, असाध्यान्ोपक्रमेत्, परिसंवत्सरोत्थितांश्च विकारान् प्रायशो वर्जयेत् ॥ ७ ॥

एवमित्यादि । साध्यं द्विविधं—सुसाध्यं दुःसाध्यं च, असाध्यं द्विविधं—याप्यं प्रत्याख्येयं च । परिसंवत्सरेत्यादि परिसंवत्सरोत्थिता संवत्सरातीता सर्वतुं च महाबला ये तान् परिवर्जयेदिति, यदि ह्येकदोषजास्ते भवेयुरेवं तेषां तद्दोषप्रशमनतुं प्रशमो भवेदल्पता वा, स च न भवति, तेन तेषां त्रिदोषजन्वाधिगमः, अतस्तान् परिवर्जयेत्, अथवा संवत्सरेणोत्तरोत्तरधात्वनुकमादसाध्यत्वं प्रायशः ; प्रायशो बाहुल्येन, नावश्यतया, तेन केचिद्रक्तगुल्मादयः संवत्सरानन्तरमुपक्रमयोग्या भवन्ति, अर्दितस्तु त्रिभिर्वैद्यैः साध्य इति ॥ ७ ॥

तत्र साध्या अपि व्याधयः प्रायेणैषां दुश्चिकित्स्यतमा भवन्ति । तद्यथा—श्रोत्रियनृपतिस्त्रीवाल-वृद्धभीरुराजसेवककितवदुर्वलवैद्यविदग्धव्याधि-गोपकदरिद्रकृपणक्रोधनानामनात्मवतामनाथानां च; एवं निरूप्य चिकित्सां कुर्वन् धर्मार्थकामयशांसि प्राप्नोति ॥ ८ ॥

तत्र साध्या इत्यादि । श्रोत्रियेति श्रोत्रियस्य वेदार्थपरिपालनपरस्य नित्यं ज्ञानादिभिर्याधिपरिवृद्धि, नृपतेरपि स्वात-छयाद्यतिक्रान्तकारित्वात्, अन्ये तु सौकुमार्यात् क्रियाऽसहत्वाच्च; स्त्रीणां लज्जया वेगाद्युपरोधाद्बुद्ध्याधेरप्रकाशनाच्च, वालवृद्धयोर्विरेचनादिक्रियायोग्यत्वेनाल्पक्रियत्वात्, अन्ये तु वालवृद्धवनिता. सुकुमारशरीरत्वाद्भेषजासहिष्णवः ; मीरुत्पस-त्त्वलाजं शक्नोति सोढुं क्रिया, राजसेवकस्य राजायत्तत्वात्; कितवस्य व्यसनित्वात्, कितवो द्यूतकारः, दुर्वलस्य वालवृद्धयोरेव, वैद्यविदग्धस्याभिमानेन निर्दिष्टान्यथाकारित्वात्, वैद्यविदग्धो वैद्याभिमानी, पल्लवग्राहीत्यर्थः, व्याधिगोपकस्य व्याधेरकथनादेव; दरिद्रस्य द्रव्याभावत्वे औषधाभावात्; कृपणस्य लोभेन भैषज्यानुपादानात्; क्रोधनस्य कोपेन रोगवृद्धे, अनात्मवतोऽपथ्याचरणत्वात्, अनात्मवान् अजितेन्द्रिय, अनाथानां परिचारकाभावात्, अनाथा एकाकिन ॥ ८ ॥

भवति चात्र ।

स्त्रीभिः सहास्यां संवासं परिहासं च वर्जयेत् ॥

दत्तं च ताभ्यो नादेयमन्नादन्यद्भिषग्वरैः ॥ ९ ॥

इति सुश्रुतसंहितायां सूत्रस्थाने विशिखानुप्रवेशनीयो नाम दशमोऽध्यायः ॥ १० ॥

इदानीं वैद्यस्य विशिखायामन्तःपुरचारिणः प्रमाददोषद्वारं नियमयन्नाह,—भवति चात्रेत्यादि । सहास्यामेकत्र स्थितिं, संवासं प्रतिवेशवासिता, परिहासं हास्यं, अन्नादन्यदिति अन्नमन्नपानद्रव्यं गृहीयात्, तस्य वृत्तिहेतुत्वात्, राज्ञाऽनुमत्

प्रतिसारणीयस्य विषयं दर्शयन्नाह,—तत्र प्रतिसारणीय इत्यादि । किटिभ. कुष्ठविशेषः, तस्य पृथगविधानं नियमेन प्रतिसारणीयसाध्यत्वज्ञापनार्थं, दृढमण्डलं दद्रोः मण्डलं; किलासं लग्नातं श्वित्रकुष्ठं; चर्मकीलोऽर्शोनिदानपठितः, न्यच्छब्दज्ञौ क्षुद्ररोगनिदानोक्तौ; बाह्यशब्दो विद्रधि-कृमि-विषैः^१ प्रत्येकं सवध्यते । विपादिष्वित्यादिशब्दाद्वल्मीकादीनां ग्रहणम् । 'बाह्य-कृमिविशेषार्शो सु' इति केचित् पठन्ति । के ते सप्त मुखरोगा येषु क्षार उच्यते, इत्याह—उपजिह्वेत्यादि ।—उपजिह्वादीन् रोगान् मुखरोगनिदाने वक्ष्यति । तिसृणां रोहिणीनां ग्रहणं सन्निपातरक्तजयोरसाध्यत्वज्ञापनार्थम् । कुत पुनरुपजिह्वादिभ्योऽन्येषु मुखरोगेषु क्षारो नोपयुज्यत इत्याह,—एतेष्वेवेत्यादि । अत्रानुगतं क्षार एव । 'एतेष्वनुगतानिपातनम्' इति केचित् पाठः ॥ ७ ॥

पानीयस्तु गरगुल्मोदराग्निसङ्गाजीर्णारोचकाना-
हशर्कराश्मर्याभ्यन्तरविद्रधिकृमिविपाशःसूपयुज्य-
ते ॥ ८ ॥

पानीयविषयं दर्शयन्नाह,—पानीयस्त्वित्यादि । गर कृत्रिमं विषं, दूषीविषमित्यन्ये; अग्निसङ्ग इत्यग्निं सज्यते लीयते यस्याद्यस्मिन् वाऽसावग्निसङ्गः, तेन वातलैपिकग्रहणी-विमूचिकालसकविलम्बिकादिविकारा गृह्यन्ते, शर्करा वातेन मित्राऽश्मरी शर्करेत्युच्यते ॥ ८ ॥

अहितस्तु रक्तपित्त(त्ति)ज्वरितपित्तप्रकृतिवाल-
वृद्धदुर्वलभ्रममदमूर्च्छातिमिरपरीतेभ्योऽन्येभ्यश्चै-
वंविधेभ्यः ॥ ९ ॥

क्षारस्य येष्वयौगिकत्वं तानाह,—अहितस्त्वित्यादि । भ्रम-
श्चकारुटस्येव भ्रमणं, मदो विषमद्यशोणितोत्थो विकार पूगफले-
नेव मत्तता, मूर्च्छा चेतनाच्युतिः, परीतशब्दो भ्रमादिभिः सह
प्रत्येकं संबध्यते ॥ ९ ॥

तं चेतारक्षारवद्गन्धा परिस्त्रावयेत्; तस्य विस्त-
रोऽन्यत्र ॥ १० ॥

तत्र पानीयक्षारपाकं विधिं च सक्षेपेण दर्शयितुमाह,—
तं चेतारक्षारवदित्यादि । इतरक्षारवत् प्रतिसारणीयवत्; यथा
प्रतिसारणीयस्य काष्ठदाहः पद्गुणोदकपाकस्त्रिभागशेषानन्तर
परिस्त्रावणं च तद्वत् पानीयस्यापि पाकविधिं स्त्रावणं च द्वितीय-
पाकवर्जं, पानीयक्षारोदकप्रमाणमुत्तमा मात्रा पलं, मध्यमा कपे-
त्रयं, अधमा अर्धपलम् । अन्यत्र गुल्मादिष्वभ्यायेषु ॥ १० ॥

अथेतरस्त्रिविधो मृदुर्मध्यस्तीक्ष्णश्च । तं चिकीर्षुः
शरदि गिरिसानुजं शुचिरूपोप्य प्रशस्तेऽहनि प्रश-

१ 'कृमिविपाश्या' इति पा० ।

२ अत्रारोचकविद्रधिशब्दौ न पश्येते केपुचित्पुस्तकेषु ।

३ 'मात्रा तु पलत्रिकर्पाधरूपल्लुप उत्तममध्यमाधमवलेषु' इति चक्र ।

४ 'शुचिरूपसन्निति क्षारद्रुमस्थितभूतविघ्नोपशमार्थं, एवमेव च ग्रहणे
भैषज्य गुणयुक्तं भवतीति दर्शयितुं' इति चक्र ।

स्तदेशजातमनुपहतं मध्यमवयसं महान्तमसितमु-
ष्ककमधिवास्यापरेषुः पाटयित्वा स्वण्डशः प्रक-
ल्यावपाट्य निर्वाते देशे^१ निश्चितं कृत्वा सुधाश-
र्कराश्च प्रक्षिप्य तिलनालैरादीपयेत् । अथोपशान्ते-
ऽग्नौ तद्गन्धं पृथग्गुलीयाद्गन्धशर्कराश्च । अथानेनैव
विधानेन कुटजपलाशाश्वकर्णपारिभद्रकविभीतका-
रग्वधतिल्वकार्कसुह्यपामार्गपाटलानक्तमालवृषक-
दलीचित्रकपूतीकेन्द्रवृक्षास्फोताश्वमारकसप्तच्छ-
द्राग्निमन्थगुक्षाश्चतस्रश्च कोशातकीः समूलफलपत्र-
शाखा दहेत् । ततः क्षारद्रोणमुदकद्रोणैः पद्मिरा-
लोड्य मूत्रैर्वा यथोक्तैरेकविंशतिकृत्वः परिस्त्राव्य,
महति कटाहे शनैर्दर्व्याऽवघट्टयन् विपचेत् । स
यदा भवत्यच्छो रक्तस्तीक्ष्णः पिच्छिलश्च, तमादाय
महति वस्त्रे परिस्त्राव्येतरं विभज्य पुनरप्रावधिश्च-
येत् । तत एव च क्षारोदकात् कुडवमध्यर्धं वाऽप-
नयेत् । ततः कटशर्कराभस्सशर्कराक्षीरपाकशङ्ख-
नाभीरश्निवर्णाः कृत्वाऽऽयसे पात्रे तस्मिन्नेव क्षारो-
दके निषिच्य पिष्ट्वा तेनैव द्विद्रोणेऽष्टपलसंमितं
शङ्खानाभ्यादीनां प्रमाणं प्रतिवाप्य सततमप्रमत्त-
श्चैनमवघट्टयन् विपचेत् । स यथा नातिसान्द्रो
नातिद्रवश्च भवति तथा प्रयतेत । अथैनमागतपा-
कमवतार्यानुगुप्तमार्थसे कुम्भे संवृतमुखे निदध्या-
देप मध्यमः ॥ ११ ॥

एष एवाप्रतीवापः पकः संव्यूहिमो मृदुः ॥ १२ ॥

अथेतर इत्यादि । इतर प्रतिसारणीय, अथेतरो मृदुरित्या-
द्यत्र केचिन्न पठन्ति । प्रतिसारणीयस्य पाकविधिं निर्देष्टुमाह,—
तं चिकीर्षुरित्यादि । तं प्रतिसारणीयं, चिकीर्षुं कर्तुमिच्छुः; तं
चिकीर्षुरित्यत्र 'अथेतर चिकीर्षु' इति केचित् पठन्ति, अथ-
शब्दो मङ्गलार्थः, इतर प्रतिसारणीयम् । गिरिसानुजं पर्वतो-
परिजातं, गिरिसानुजमिति जाङ्गलदेशोपलक्षणमित्यन्ये । 'शुचि-

१ 'अधिवास्येति समन्त्रवलिकर्मादिनाऽधिवासनं कृत्वा' इति चक्रः ।

२ 'ततोऽपरेषु' इति पाठान्तरम् ।

३ हाराणचन्द्रस्तु 'निश्चितं कृत्वा' इति पठति व्याख्यानयति
च-निश्चितं कृत्वा राशीकृत्य ।

४ 'अत्र गुणोत्कर्षार्थमनुक्तान्यपि दक्षशङ्खदादीन्यावाप्यान्याहुः—
'लक्ष्णं शङ्खदक्षशिखिगृध्रकङ्कपोतजम् । चतुष्पात्पक्षिपित्तालमनोहा-
लवणानि च' इति प्रक्षेपाधिकारे तत्रान्तरानुशासनात्' इति हाराण-
चन्द्र ।

५ 'आयसे पात्रे इति लौहपात्रस्यैवातिदृढत्वेन क्षाराभिघत्वात्;
किंवा लौहपात्रे एव शक्त्यतिशयं क्षारस्य भवतीत्येतद्वचनादुच्यते'
इति चक्र ।

६ 'क्षारो द्विविधः सप्रतीवापोऽप्रतीवापश्च, आवापानन्तरं यत्पुनः
शक्त्यतिशयार्थं दीयते स प्रतीवापः; तत्राप्रतीवापो मृदु सन्व्यूहिम-
सः, सप्रतीवापश्च पाक्यसंशस्तीक्ष्णः' इति चक्र ।

रूप्य' इत्यत्र 'शुचिरुपवसन्' इति केचित् पठन्ति । अनुपहतं कृमिदवाग्निगराद्यनुपहतम् । असितमुष्करं कृष्णपुष्पमोक्षक, न श्वेतादिपुष्पम् । अधिवास्य मन्त्रवहलिकर्मोपहरेदित्यर्थः । केचिदस्याग्रे "मन्त्रेणानेनामिमध्य—अग्निवीर्यं । महावीर्यं ! मा ते वीर्यं प्रणश्यतु । इहैव तिष्ठ कल्याण ! मम कार्यं करिष्यसि ॥ मम कार्यं कृते पथाद्देवलोकं गमिष्यसि । श्वेतरक्तपुष्पसहस्रं जुहुयात्" इति पठन्ति, अयं च निबन्धेषु न पठ्यते । अन्ये त्वत्र "प्राद्युखोपगतस्तत्र वलिं दत्त्वा चतुर्दिगम् । वृक्षाभ्यासे ततो ब्रूयात् प्राञ्जलिं प्रयत्नं शुचि ॥ निवसन्तीह भूतानि यान्यस्मिन् कानिचिद्भुमे । अपक्रामन्त्वतश्छेद्यः परार्थं श्वो ह्ययं हुमः" इत्याद्यधिवासनमन्त्रं पठन्ति, भोजेऽप्येवमेव पठ्यते" इति च वदन्ति । अपरेद्युरपरस्मिन् दिने । खण्डशः प्रकल्प्य वहून् खण्डान् कृत्वा । अवपाव्य तान् खण्डान् पुनः पाटयित्वा, अपरेद्युः पाटयित्वेत्यत्र स्थाने 'प्रभाते वैकृतमद्भुतं न पश्येत्तदोपकल्पयेत्' इति कचित् पाठः । वैकृतं तरुशाखाभङ्गादि, अद्भुतं रुधिरवर्षादि, इति च तस्य व्याख्यानम् । निश्चितिं काष्ठानामौत्तराव्येणावस्थितिः, केचिदत्र चितिं कृत्वेति पठन्ति, चितिं दाहस्थानमिति व्याख्यानयन्ति च । तिलनालैरादीपयेत्तिलनालदीपनाच्छतयतिगयो भवति । निश्चितिं कृत्वेत्यस्याग्रे केचित् 'सुधाशर्करा प्रक्षिप्य' इति पठन्ति व्याख्यानयन्ति च —सुधाशर्करा सुधापाषाणाः । भस्मशर्कराश्चेति दह्यमानार्द्रकाष्ठरसाच्छर्करैवान्योन्यसहता भस्मशर्करेत्युच्यते, ता च पृथक् गृहीयात्; पृथग्रहणं मित्रप्रयोजनार्थं; तेन भस्मन क्षारोदककरणं, भस्मशर्करा पुनः क्षारद्रव्यसमवायिनी । अन्ये तु पृथक् गृहीयादित्यस्याग्रे 'कटशर्करा भस्मशर्कराश्च' इति पठन्ति, कटशर्करा अदग्धसुधापाषाणा, भस्मशर्करास्तु क्षारद्रव्यैः सह दग्धाधूर्णपाषाणा इति च व्याख्यानयन्ति । एष दाहकल्पः । अयानेनैवेत्यादि । अयानेनैव विधानेनेत्यनेन निवातदेशनिश्चितिस्तिलनालदीपनं च लभ्यते, गिरिसानुजमित्यस्य जाङ्गलदेशोपलक्षणत्वं, तेनेह कुटजादीन्यपि जाङ्गलानि गृह्यन्ते । मुष्ककस्य कुटजादीनां चैकदेशकल्पनत्वेऽपि पृथग्दाहविधानं कुटजादिभस्मनो मुष्ककभस्मनो भागाधिक्यव्यापनार्थं, भागाधिक्यं च 'ततः क्षारद्रोणमुदकद्रोणैः षड्भिः'—इत्यत्र वक्ष्यामः । अन्ये तु मुष्ककैर्केनापि क्षारो भवतीति पृथग्विधानं बोधयति । पलाशः किंशुकः, अश्वकर्णः पूर्वदेशे गन्धमुण्डः पिप्पलसदृशः, पारिभद्रको देवदारुः, अन्ये तु रक्तकुसुमः कण्टकिवृक्षविशेषः खनात्रा

१ "काष्ठरसो भस्मनि गलितो दग्धः शर्करासदृशत्वाद्भस्मशर्करोच्यते । तथाच निषण्डः,—'मुष्ककाद्विमानाचु रमः प्रच्यवते हि यः । भस्मना सह सयुक्तः काठिन्यमुपगच्छति ॥ ता भस्मशर्करामाहुः' इत्यादि" इति चक्रः ।

२ "न्यसहतं भस्म मजातं" इति पा० ।

३ 'अश्वकर्णः सर्जमेदः' इति चक्रः । 'शालमेदः' इति शराणचन्द्रः ।

प्रसिद्धः; तिल्वकः खनामप्रसिद्धः; इन्द्रदृक्षः कुटज एव, द्विविधो हि कुटजो बृहत्फलश्चेतपुष्पः क्षिप्रपत्रः पुमान्, अपुष्पकः कृन्ता इत्यावाहणपुष्पा स्त्री, आस्फोता सारिवा, कोपातकी घोपकः, सा चतुर्विधा—बृहत्फला, अल्पफला, पीतपुष्पा, श्वेतपुष्पा, इति । समूलफलपत्रगारा इति कुटजादिभिः सह प्रत्येकं सव्यते । केचित् कुटजादिकोपातक्यन्तं समस्य पठन्ति । ततः क्षारद्रोणमित्यादि ।—ततो मुष्कककुटजादिदाहानन्तरम् । क्षारद्रोणमिति मुष्ककभस्मनो द्वौ भागाः कुटजादिभस्मन एको भागः इति मिश्रीकृत क्षारद्रोणमुच्यते । उदकद्रोणं षड्भिरिति भस्मद्रव्यात् पटुणोदकपरिभाषया; अनयैवान्यत्रापि क्षारपाकविधौ क्षारकल्पनं, प्रधानतरं दर्शयति,—मूत्रं वा यथोक्तं इति दुन्दुभिखनीयकल्पोक्तमित्यर्थः; तथाहि—'गवा मूत्रेण क्षारकल्पेन परित्वाव्य विपचेत्'—इति, अत्रापि क्षारकल्पेनेति वचनाद्भस्मद्रव्यान्मूत्रस्य पटुगुणत्वमुक्तम् । एकविंशतिकृत्वः परित्वाव्येति एकविंशतिवारान् वक्षेण गालयित्वा । अवघट्टयन् चालयन्, तावत् पचेत् स यदा भवत्यच्छो रक्तस्तीक्ष्ण पिच्छलश्चेति । एतेऽच्छादयो गुणास्त्रिभागावशेषे क्षारोदके भवन्ति । त क्षारकाथम् । आढाय गृहीत्वा । इतर विभज्य क्षारभस्मकल्कं, इतरद्विसृज्येति कचित् पाठः, तत्रेतरत्वं भस्मकिट्टभूतम् । अविश्रयेत् आरोपयेत् । तत एव क्षारोदकात् कुटवमध्यर्धं वाऽपनयेदिति कुटवमष्टौ पलान्यपनयेत्; अध्यर्धमित्यत्र कुटवमिति सव्यते, तेनाध्यर्धं कुटवं द्वादशपलानि वाऽपनयेत् । अन्ये त्वत्र द्वैगुण्यं न मन्यन्ते । एतद्वि क्षारोदकापनयनं कटशर्करादीनां निषेकार्थं पेपणार्थं च; अन्ये तु कटशर्करादीनां भागप्रमाणज्ञापनार्थमिति वदन्ति । तेन कटशर्करादीनि द्रव्याणि प्रत्येकं कुटवप्रमाणान्यध्यर्धकुटवप्रमाणानि वाऽऽवपेदित्यर्थः । ततः कटशर्करेत्यादि कटशर्करा गाङ्गेष्ट्री, भस्मशर्कराऽत्रैवाध्याये पूर्व व्याख्याता; अन्ये तु कटशर्कराभस्मशर्करयोरन्यथा व्याख्यानं कुर्वन्ति, तदप्यत्रैवाध्याये कथितम् । क्षीरपाको जलशुक्तिः । आयसे पात्रे लौहे भाजने, तेऽग्निवर्णो कृत्वा, तस्मिन्नेव क्षारोदके पूर्वोपनीते कुटवेऽध्यर्धकुटवे वा, निषिच्य प्रक्षिप्य । अत्रैषां कटशर्करादीनामनिर्दिष्टप्रमाणत्वात् समा भागा इत्येके; समभागश्चात्र प्रत्येकमष्टपलानि; एवं च द्वात्रिंशत् पलानि भवन्ति; एतेन द्विद्रोणेऽष्टपलसमितमित्यपि प्रमाणमनुकूलितं भवति; द्विद्रोणे षोडशांशश्चावापभागो ज्ञापितो भवति । अन्ये त्वष्टपलसंमितमिति कटशर्करादीनां प्रत्येकं द्वे द्वे पले इत्येवमष्टपलत्वं मन्यन्ते । तत्र, शङ्खनाभिप्रधानत्वादेव क्षारस्य; एवं च विश्वामित्रभोजोक्तभागकल्पना निरस्ता; तदुक्तभागग्रहणेऽपि शङ्खनामेरुप्राधान्यं स्यात् । द्विद्रोणग्रहणेन त्रिभागावशेषं क्षारोदकं सर्वत्र परिभाषयन्ति; वृद्धाः प्रायेण हि विमिश्रितं क्षारद्रोणमाहुः, उदकद्रोणैः षड्भिरिति षट्त्रिंशदधिकपञ्चदशशतोदकपलैः सह विपचेदित्यर्थः; ततस्तस्य पच्यमानस्य तैक्ष्ण्या-

१ 'अत्रपानोक्तैर्गवादिमूत्रैरित्यर्थः' इति चक्रः ।

च्छरक्तपिच्छिलादयो गुणाः षोडशांशवशिष्टे षण्णवतिपलप्रमाणे भवन्ति । अन्ये तु वदन्ति—न चात्र चतुर्भागावशेषेणेत्यादिपरिभाषा व्याप्रियते, तस्माच्छनैः शनैस्तावद्विपचेयावद्रागादिगुणयुक्तः कायो भवति क्षारसंज्ञित इति । षण्णवतिपलप्रमाणे तु क्षारोदके कटशर्करादीनां समभागानां चतुर्थांशमावापमिच्छन्ति ॥ ११ ॥ १२ ॥

प्रतीवापे यथालाभं दन्तीद्रवन्तीचित्रकलाङ्गलकीपूतिकप्रवालतालपत्रीविडसुवर्चिकाकनकक्षीरी-हिङ्गुवचातिविषाः समाः श्लक्ष्णचूर्णाः शुक्तिप्रमाणाः प्रतीवापः। स एव सप्रतीवापः पक्कः पाक्यस्तीक्ष्णः १३

सप्रतीवापं पाक्यसंज्ञं तीक्ष्णं प्रतिपादयन्नाह—प्रतीवापे यथालाभमित्यादि । प्रतीवापे इति क्षिप्ते आवापे पुनरपरद्रव्य-प्रक्षेपः प्रतीवापः । द्रवन्ती दन्तीभेदा सचरीति भादाल(न)के, लाङ्गलकी कलिकारिका, पूतीकप्रवालाः कण्टटिकरज्जुपल्लावाः, अन्ये तु चिरबिल्वपल्लव पत्र चेति पठन्ति, तालपत्री मूपली, कनकक्षीरी सुवर्णक्षीरी कङ्कुष्ठमित्यन्ये, शुक्तिप्रमाणाः प्रत्येकमर्धपलप्रमाणाः । स एव सप्रतीवापः पक्कः पाक्यस्तीक्ष्ण इति स एव संव्यूहिमसंज्ञः क्षारो दन्त्यादिद्रव्यप्रतीवापेन सहितः पक्कः पाक्यसंज्ञो भवति तीक्ष्णश्चेत्यर्थः । न चास्य तीक्ष्णदोषः, कुतः ? अतितीक्ष्णः क्षारस्य दोषः । अन्ये तु 'स एव सप्रतीवापः' इत्यादि पाठस्थाने 'स च पूर्ववत् पक्कस्तीक्ष्णः' इति पठन्ति ॥ १३ ॥

तेषां यथाव्याधिवलमुपयोगः ॥ १४ ॥

तेषां क्षाराणाम् ॥ १४ ॥

क्षीणवले तु क्षारोदकमावपेद्वलकरणार्थम् ॥ १५ ॥

कालवशादीनौषधिवशाद्वा मृदौ क्षारे बलकरणायावापमाह,—क्षीणवले त्वित्यादि । क्षीणवले हीनशक्तौ क्षारे क्षारोदकमावपेत्, पूर्वकल्पेन कृत क्षारोदकं प्रतिक्षिपेत्, प्रक्षिप्य पुनर्विपचेदिति । बलकरणार्थं तीक्ष्णादिशक्त्युपचयार्थम् ॥ १५ ॥

भवतश्चात्र ।

**नैवातितीक्ष्णो न मृदुः शुक्लः श्लक्ष्णोऽथ पिच्छिलः॥
अविष्यन्दी शिवः शीघ्रः क्षारो ह्यष्टगुणः स्मृतः १६**

क्षारगुणदोषान् प्रतिपादयन्नाह,—भवतश्चात्र नैवातीत्यादि । अतिशब्दस्तीक्ष्णमृदुशुक्लैः सह प्रत्येकं संवध्यते, अनतिशुक्लत्वात् प्रतिवापाल्पता सूचिता भवति, अन्ये त्वनतिशब्दं शुक्लेन सव-ध्रन्ति । श्लक्ष्णोऽकर्कशः; अन्ये तु श्लक्ष्णस्थाने 'मृत्तः' इति

१ "क्षीणवलत्वमत्र द्रवक्षयादेव लक्षणीयः तदुक्तं वाग्भटे—'बलार्थं क्षीणपानीये क्षाराम्बु पुनरावपेत्' इति" इति हाराणचन्द्रः ।

२ "क्षारस्यातितीक्ष्णत्वं वाक्शतात् प्रागेरण्डनालदाहात्, मृदुत्वं चार्वागप्यदाहालक्षणीयं, यदुक्तं 'यधेरण्डजनालमेष दहति क्षारो वरो वाक्शतात्' इति । वाक्शताद्यदि दहति तर्हि वरः श्रेष्ठोऽन्यथा त्वव-रोऽतितीक्ष्णत्वेन मृदुत्वेन चेति तात्पर्यम्" इति हाराणचन्द्रः ।

पठन्ति, मृत्तस्त्वगिन्द्रियसुखः । अविष्यन्दी योऽवचारितो न प्रसर्पति । शिव इति सौम्य उच्यते, शिवस्थाने केचित् 'सम' इति पठन्ति, तत्र नातिसान्द्रो नातिद्रव इत्यर्थः । शीघ्रः शीघ्र-कारी । केचित् क्षारगुणेषु मध्ये 'सुखनिर्ग्राह्यो दोषघ्नः' इति गुणद्वयं पठन्ति । सुखनिर्ग्राह्यः सुखनिर्वर्त्यः, दोषघ्नो दोषमा-त्रानुसारी; दोषशब्दोऽत्र व्याधौ वर्तते इति च व्याख्यानयन्ति । नैवातितीक्ष्ण इत्यादिनैवाष्टसंख्या लब्धा पुनरष्टगुण इति यत् कृतं तत् कट्टरसादिगुणातिरेकत्वनिषेधार्थम् ॥ १६ ॥

अतिमार्दवंश्वैत्यौण्यतैक्ष्ण्यपैच्छित्यसर्पिताः ॥

सान्द्रताऽपक्वता हीनद्रव्यता दोष उच्यते ॥ १७ ॥

परिहारार्थं दोषानधिकृत्याह,—अतिमार्दवेत्यादि । अति-शब्दो मार्दवंश्वैत्यादिभिः सह प्रत्येकं संवध्यते । श्वैत्यं शुक्लता । केचित् क्षारदोषान् सार्धश्लोकेनाधीयते । तद्यथा,—“अत्यौ-ण्यमतिपैच्छित्यमतितैक्ष्ण्यं विसर्पिता । अत्यर्थं मार्दवं श्वैत्यम-त्यर्थं सान्द्रमेव च । हीनौषधविपक्वत्वं क्षारदोषा नव स्मृताः” इति । अत्यर्थशब्दः प्रत्येकं संवध्यते । सख्येयनिर्देशादेव सख्या प्राप्ता, पुनर्नवेति संख्याकरणं क्षारातिसेवया पुंस्त्वहन्तृ-त्वदोषसख्याज्ज्ञानिरासार्थम् । केचित् क्षारदोषान् पठन्ति, उक्तगुणविपर्ययेणैव दोषाणां लब्धत्वादिति ॥ १७ ॥

तत्र क्षारसाध्यव्याधिव्याधितमुपवेश्य निवा-तातपे देशेऽसंवाधेऽग्नोपहरणीयोक्तेन विधानेनो-पसंभृतसंभारं, ततोऽस्य तमवकाशं निरीक्ष्यावधृ-प्यावलिख्य प्रच्छयित्वा, शलाकया क्षारं प्रतिसा-रयेत्, दत्त्वा वाक्शतमात्रमुपेक्षेत ॥ १८ ॥

इदानीं क्षारप्रतिसारणविधिमधिकृत्याह,—तत्र क्षारसाध्ये-त्यादि । क्षारसाध्यव्याधिव्याधितमिति क्षारस्य साध्यो यो व्याधि-स्तेन व्याधितं दुःखितम् । निवातातपे देशे इति निःशब्दो वातातपाभ्यां सह प्रत्येकं संवध्यते । असंवाधेऽसकीर्णदेशे, अग्नोपहरणीयोक्तेन विधानेनेति प्रशस्तेषु तिथिकरणमुहूर्तनक्ष-त्रेष्वित्यादिकेन विविना, अस्य च क्षार प्रतिसारयेदित्यनया क्रियया संबन्धः । उपसंभृतसंभारमिति यन्त्रशस्त्रक्षारामिश्राल-केत्यादिसमीपस्थापितोपकरणम् । ततः संभृतसंभारानन्तरम् । अस्य व्याधितस्य, तमवकाशं तं प्रदेशं, निरीक्ष्येति व्याध्याकार-विज्ञानार्थं, अवधृष्येति पित्तदुष्टं, अवलिख्येति वातदुष्टं सुप्तकठि-नत्वचं, प्रच्छयित्वेति कफदुष्टं कण्डूश्वथुप्रबलं, पश्चाच्छलाकया क्षारं प्रतिसारयेदित्यर्थः; 'क्षारं प्रतिसारयेत्' इत्यस्य स्थाने 'क्षारं पातयित्वा' इति केचित् पठन्ति । कालावधिं प्रतिपादयति—दत्त्वा वाक्शतमात्रमित्यादि ।—वाक्शतं शतौक्षरोच्चारणपर्याप्तं

१ "अवधृष्येत्यादिपक्षत्रये पित्तदुष्टमुत्तानमवधृष्य, वातदुष्टमनत्यव-गाढं वाऽवलिख्य, कफदुष्टमवगाढं च प्रच्छयित्वेति व्यवस्था" इति चक्रः ।

२ "वाक् लब्धक्षरोच्चारण" इति पाठः ।

कालं क्षारावधारणं, वाक्गतमात्रमिति मात्रग्रहणेनैतद्व्यति-
एतावता कालेन यो दहति स यथोक्तगुण क्षार । अन्ये मात्र-
स्थाने एवगच्छं पठन्ति, वाक्गतमेव नाविकं न न्यूनं चेति च
व्याख्यानयन्ति । इदानीं क्षारस्य प्रतिदोष लेपप्रमाणमवचार-
णकालं च नियमयन्नाह,—पद्मपत्रसम इत्यादि । इमं च पाठं
केचिदाचार्या न पठन्ति, स चाभावात् समग्रो न लिखित
इति ॥ १८ ॥

तस्मिन्निपतिते व्याधौ कृष्णता दग्धलक्षणम् ॥

सम्यग्दग्धलक्षणं वक्तुमाह,—तस्मिन्निपतित इति । व्याधि-
शब्दोऽत्र दुष्टमासादिषु वर्तते, नतु दुःखसज्जिके व्याधौ, कुत ?
तत्र कृष्णताभावात् । एतच्च सामान्यं सम्यग्दग्धलक्षणम् ॥—

तत्राम्लवर्गः शमनः सर्पिर्मधुकसंयुतः ॥ १९ ॥

अथ चेत् स्थिरमूलत्वात् क्षारदग्धं न शीर्यते ॥
इदमालेपनं तत्र समग्रमवचारयेत् ॥ २० ॥

अम्लकाञ्जिकवीजानि तिलान् मधुकमेव च ॥
प्रपेय्य समभागानि तेनैनमनुलेपयेत् ॥ २१ ॥

सम्यग्दग्धे पश्चात्कर्माह—तत्राम्लवर्ग इति । अम्लवर्ग
सौवीरकतुपोदकधान्याम्लादि । स्थिरमूलत्वाद्दृढमूलत्वादित्य-
र्थः । न शीर्यते न शटति । इदमित्यग्रे वक्ष्यमाणम् ।
तत्रैवशीर्यमाणे क्षारदग्धे, समग्रं सर्वं, अवचारयेत् प्रयो-
जयेत् । तदेवालेपनमाह,—अम्लेत्यादि । अम्लकाञ्जिकवीजा-
नीति अम्लकाञ्जिकावस्थितं द्रव्यम् । तेनेति समभागपिष्टेना-
म्लकाञ्जिकवीजादिना । एन क्षारदग्धम् ॥ १९ ॥ २० ॥

तिलकल्कः समधुको घृताक्तो व्रणरोपणः ॥

क्षारकृतव्रणरोपणोपायमाह,—तिलकल्क इत्यादि ॥—

रसेनाम्लेन तीक्ष्णेन वीर्योष्णेन च योजितः ॥ २२ ॥

आग्नेयेनाग्निना तुल्यः कथं क्षारः प्रशाम्यति ॥

एवं चेन्मन्यसे वत्स ! प्रोच्यमानं निबोध मे २३

अम्लवर्जान् रसान् क्षारे सर्वानेव विभावयेत् ॥

कटुकस्तत्र भूयिष्ठो लवणोऽनुरसस्तथा ॥

अम्लेन सह संयुक्तः संतीक्ष्णलवणो रसः ॥ २४ ॥

माधुर्यं भजतेऽत्यर्थं तीक्ष्णभावं विमुञ्चति ।

माधुर्याच्छममाप्नोति वहिरद्भिरिवाश्रुतः ॥ २५ ॥

अम्रितुल्यस्य क्षारस्याग्नेयेन काञ्जिकेन कथं शमनमित्याश-
ङ्क्याह,—रसेनेत्यादि । अम्लेन तीक्ष्णेन वीर्योष्णेनाग्नेयेन रसेन

१ “निपतिते इति क्षारापनीते व्याधौ कृष्णता दग्धलक्षणं घेयं
पतय दाहे भेय लक्षणं, निकारोपशमापदकप्रेयमग्रे वक्ष्यति” इति चक्र ।

२ ‘पतत्यसामान्य’ इति पा० ।

३ “स्थिरमूलत्वेन दग्धलक्षणं भवति नच नि जेपव्याधिज्ञातन,
मत्रान लेप —अम्लकाञ्जिकेत्यादि” इति चक्र ।

४ ‘स तीक्ष्णो लवणो रसे’ इति पाठान्तरम् ।

योजितोऽम्रितुल्य क्षार कथं प्रशाम्यतीत्यर्थपिण्ड । उत्तर-
माह,—एवं चेन्मन्यसे वत्सेत्यादि । विभावयेजानीयादित्यर्थः ।
कटुकस्तत्र भूयिष्ठ इति तत्र पञ्चरसे क्षारे कटुकोऽनुरसः, लव-
णस्तु भूयिष्ठ इति योज्य, केचित् कटुकमेव भूयिष्ठं मन्यन्ते;
तत्र, यतो जना अम्लभक्षणे माधुर्यार्थं लवणमेव रस प्रयुज्यते,
लवणवर्गे क्षारस्य पठितत्वाच्च, कटुवर्गे चापठितत्वात्; यद्येवं स
खत्वाग्नेयौपधिभूयिष्ठत्वात् कटुक इति तर्हि कथं ? उच्यते,
लवणवर्गे पाठादेव क्षारस्य लवणत्वेऽपि सिद्धे कटुक इति विध्य-
र्थमेव । स तीक्ष्णलवणो रस इति स क्षार एवंगुणः । अद्भिः
पानीयैराश्रुतो वहिरिव लोके ॥ २२—२५ ॥

तत्र सम्यग्दग्धे विकारोपशमो लाघवमनास्त्रावश्च ॥—

इदानीं चिकित्सान्तरकथनाय पुनः सम्यग्दग्धलक्षणमाह,—
तत्र सम्यग्दग्ध इति । तत्रेति सम्यग्दग्धादिमध्ये । लाघवमङ्गा-
नाम् । कृते क्षारनिर्वापण एते विकारोपशमादयो लक्षणान्यु-
त्तरकालं ज्ञेयानि, एतद्विकारोपशमादिकं किञ्चित्कालिकं लक्षणं
किञ्चिदुत्तरकालिकमित्यन्ये ॥—

हीनदग्धे तोदकण्डुजाड्यानि व्याधिवृद्धिश्च ॥—

हीनदग्धलक्षणमाह,—हीनदग्ध इति । हीनदग्धे तोदादयो
वातश्लेष्मिका । जाड्यं जडता । अन्ये त्वत्र ‘दुर्दग्धे तोदवाह-
कण्डुजाड्यानि व्याधिवृद्धिश्च’ इति पठन्ति, तस्मिन् स्थान
एतानि वातपित्तकफप्रकोपकार्याणीति च व्याख्यानयन्ति ॥—

**अतिदग्धे दाहपाकरागस्त्रावाङ्गमर्दक्लमपिपासा-
मूर्च्छाः स्युर्मरणं वा ॥ २६ ॥**

अतिदग्धलक्षणमाह,—अतिदग्धे दाहेत्यादि । अतिदग्धे
दाहपाकादयः पैत्तिका, रागो रक्तता, अङ्गमर्दो वेदनाविशेषः,
क्लमो ग्लानि ॥ २६ ॥

**क्षारदग्धव्रणं तु यथादोषं यथाव्याधि चोपक्र-
मेत् ॥ २७ ॥**

क्षारदग्धव्रणव्यापचिकित्सा वक्तुमाह,—क्षारदग्धव्रणमिति ।
अन्ये तु यथादोषं यथाविधीति हेतुव्याधिप्रत्यनीकेन विधिनेति
व्याख्यानयन्ति ॥ २७ ॥

**अथ नैते क्षारकृत्याः—तद्यथा—दुर्बलवालस्थ-
विरभीरुसर्वाङ्गशूनोदरिरक्तपित्तिगर्भिण्यृतुमतीप्रवृ-
द्धज्वरिप्रमेहिरुक्षक्षतक्षीणतृष्णासूच्छोपद्रुतक्लीवा-
पवृत्तोद्भूतफलयोनयः ॥ २८ ॥**

अत क्षारस्य द्विविधस्यापि येषु प्रतिषेधस्तानाह,—अथ
नैते क्षारकृत्या इति । एषु च यथादोषं केषुचित् प्रतिसारणीय-
क्षारनिषेधः, केषुचित् पानीयनिषेधः, केषुचिदुभयनिषेधः ।

१ ‘वोर्लि’ इति इति पा० ।

२ “क्षारदग्धव्रणमिति हीनातिदाहज व्रण” इति चक्रः ।

३ ‘केषुचिदेव’ इति पा० ।

सर्वाङ्गशूनोदरीति सर्वाङ्गशूनो य उदरी तस्यैव क्षारनिषेधः, क्षत उरःक्षतस्तेन क्षीण, तृष्णामूर्च्छोपद्रुत इति उपद्रुतशब्द-स्तृष्णामूर्च्छाभ्यां सह प्रत्येकं संबध्यते, क्लीबः क्षीणशुक्र, अशुक्रस्य पुन क्षाराधिकार एव नास्ति; उद्धृतापवृत्तफलयोनय इति उद्धृतापवृत्तशब्दौ फलयोनिभ्या सह प्रत्येकं संबध्यते, अत्र फलमण्डं, योनिर्गर्भाशयः; उद्धृत्तफल स्थानादूर्ध्वगताण्ड, अपवृत्तफल स्थानात् सस्ताण्डः, उद्धृत्तयोनिः स्थानादूर्ध्वगत-योनिः, अपवृत्तयोनिः स्थानात् सस्तयोनिः, अन्ये तु फलयो-निशब्देन समुदितेन गर्भाशयमाचक्षते, तत्रायमर्थः—उद्धृत्तफ-लयोनिः स्थानादूर्ध्वगतगर्भाशया, अपवृत्तफलयोनिः स्थानात् सस्तगर्भाशयेत्यर्थः, अपरे तु फलशब्दं रजति वर्तयन्ति, कुतः? गर्भस्य फलसाधनत्वात्. तेन यस्य योने सकाशात् फलं रज उद्धृत्तमूर्ध्वगतं, अपवृत्तमधोगतं, सा उद्धृतापवृत्त-फलयोनिः ॥ २८ ॥

तथा मर्मसिरास्त्रायुसन्धितरुणास्थिसेवनीधम-नीगलनाभिनखान्तःशेफःस्रोतःस्वल्पमांसेषु च प्र-देशेष्वक्ष्णोश्च न दद्यादन्यत्र वर्त्मरोगात् ॥ २९ ॥

व्याधिपुरुषविशेषेण निषेधमुक्त्वा प्रदेशविशेषेण वक्तुमाह,— तथेत्यादि । तरुणास्थीनि घ्राणकर्णग्रीवाक्षिकूटेषु तरुणसज्ञा-न्यस्थीनि, सेवन्य सप्त, पञ्च शिरसि, एका जिह्वाया, एका शेफसि; धमन्यश्चतुर्विंशतिर्नाभिप्रभवा; नाभिरिति मर्मग्रह-णादेव नाभिः प्राप्ता, पुनर्नाभिग्रहणं नाभ्या दोषातिशयसूच-नार्थः; शेफो मेढः । अनुक्तमुपगृह्णन्माह—अल्पमांसेषु च प्रदेशेषु जानुपादोपरिललाटादिषु, अक्ष्णोश्च न दद्यादन्यत्र वर्त्मरोगादिति अन्यत्रान्यस्मिन् रोगे, वर्त्मरोगे पुनरक्ष्णोरपि क्षार दद्या-दित्यर्थः ॥ २९ ॥

तत्र क्षारसाध्येष्वपि व्याधिषु शूनगात्रमस्थिशू-लिनमन्त्रद्वेपिणं हृदयसन्धिपीडोपद्रुतं च क्षारो न साधयति ॥ ३० ॥

अवस्थावशान्निषेधार्थं दर्शयन्माह,—तत्र क्षारसाध्येष्वित्यादि । चकाराहुर्वलवालस्थविरादीर्न ॥ ३० ॥

भवति चात्र ।

विषाग्निशस्त्राशनिमृत्युकल्पः

क्षारो भवत्यल्पमतिप्रयुक्तः ॥

स धीमता सम्यगनुप्रयुक्तो

रोगान्निहन्त्यादचिरेण घोरात् ॥ ३१ ॥

इति श्रीशुश्रुतसंहितायां सूत्रस्थाने क्षार-पाकविधिर्नामैकादशोऽध्यायः ॥ ११ ॥

१ “ग्रीहोदरे क्षारविधानात्” इति चक्र ।

२ “क्रीवोऽत्रापशुक्र, तस्य क्षार सर्वथा पुस्त्व हन्यात्, अशुक्रस्य पुस्त्वाभावादेव न तद्वाधा” इति चक्र । ३ “केचित्तु फलशब्देनेहात्र ग्राहयन्त्युपचाराद्गङ्गाया घोष इतिवत्” इति हाराणचन्द्रः । ४ अस्यात्रे ‘प्रतिसारणीय’ इत्यधिकं पठ्यते केषुचित्पुस्तकेषु । सु० सं० ७

इदानीं सम्यक्प्रयुक्तस्य क्षारस्य महागुणत्वमसम्यक्प्रयुक्तस्य महादोषत्वं च निदर्शयन्माह,—भवति चात्रेत्यादि । विषाग्निश-स्त्राशनिमृत्युकल्प इति मृत्युशब्दो विषादिभिः सह प्रत्येकं संबध्यते, तेनायमर्थः—विषादिभिः कृत्वा यो मृत्युस्तेन मृत्युना कल्पः सहशो भवति, तत्र विषवद्वेदनाभिः सर्वाङ्गानुसारी भूत्वा मारयति, अग्निवद्विस्फोटकादिकारणो भूत्वा, शस्त्रवत् सिरादिच्छेदी भूत्वा, अशनिवत् सद्यो मारयतीति दृष्टान्तचतुष्टयमुपन्यस्तम् ॥ ३१ ॥

इति श्रीबृहणविरचिताया निबन्धसंग्रहाख्याया सुश्रुतव्याख्यायां सूत्रस्थाने क्षारपाकविधिर्नामैकादशोऽध्यायः ॥ ११ ॥

द्वादशोऽध्यायः ।

अथातोऽग्निकर्मविधिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । अग्निना कृत्वा यत्कर्म, अग्नेः सवन्धि वा यत्कर्म, तदग्निकर्म, तस्य विधिर्विधानं, तद्यस्मिन्नध्याये विद्यते तं व्याख्यास्याम । ‘अग्निकर्मार्थं’ इत्यन्ये पठन्ति, अग्निकर्मोधि-कृत्य कृतोऽग्निकर्मार्थ इति व्याख्यानयन्ति च ॥ १ ॥ २ ॥

क्षारादग्निर्गरीयान् क्रियासु व्याख्यातः, तद्-ग्धानां रोगाणामपुनर्भावाद्भेषजशस्त्रक्षारैरसाध्यानां तत्साध्यत्वाच्च ॥ ३ ॥

अग्निकर्ममाहात्म्यमाह,—क्षारादित्यादि ।—क्षाराद्गुरोः सका-शादग्निर्गरीयान् गुरुतरः । कुत्रै पुन क्षारादग्निर्गरीयानित्याह,— क्रियासु कर्मसु, न तु गुणेषु, गुणेषु पुनस्त्रिदोषघ्नछेद्यमेद्यलेख्य-करणादिषु क्षार एव प्रधानः, एतेन स्वे स्वे कृत्ये द्वयोरपि प्राधान्यमित्युक्तं, यथा—दृढप्रहारित्वेनार्जुनात् कर्णः, कर्णादूरपा-तित्वेनार्जुन प्रधानमिति । व्याख्यात इति कथित इत्यर्थः । प्रति-ज्ञातस्य गरीयस्त्वस्य सावकं हेतुमाह,—तद्ग्धानामिति ।—अग्नि-दग्धाना, अपुनर्भावादिति अपुनर्भावस्तु साध्यानां सम्यग्दग्धानां, एतद्विपर्यये त्वग्निदग्धस्यापि पुनरुद्भवः ; अन्ये त्वन्यथा समाद-धति—अर्बुदादयोऽग्निना समूलमुन्मूलिता मिथ्याहारादिभिः पुनर्दोषप्रकोपात्तत्स्थान एवान्ये जायमानास्तद्वदुपलभ्यन्ते । हेत्व-न्तरं समुच्चिन्वन्माह,—भेषजेत्यादि । तत्साध्यत्वादमिसा-ध्यत्वादित्यर्थः । अन्ये तु ‘स्वेदशस्त्रक्षारै’ इति पठन्ति, तत्राय-मर्थः—भगन्दरार्शसादय पूर्वं खिद्यन्ते, पश्चात्तेषु शस्त्रमवचार्यते; अथवा स्वेदग्रहणं भेषजोपलक्षणं, भेषजाशक्तौ शस्त्रावचारणं, शस्त्राशक्तावशेषव्याधिशमनाय क्षार, क्षाराशक्तेऽवगाढमूले व्याधावग्निरिति ॥ ३ ॥

अथेमानि दहनोपकरणानि—तद्यथा—पिप्पल्य-जाशकृद्गोदन्तशरशलाकाजाम्बवौष्ठेतरलौहाः शौद्र-

१ ‘कृत’ इति पा० । २ ‘रश्क्याना’ इति पा० । ३ ‘कृत’ इति पा० ।

शुद्धस्नेहाश्च । तत्र, पिप्पल्यजाशकृद्गोदन्तशरशला-
कास्त्वग्गतानां, जाम्बवौष्टेतरलौहा मांसगतानां,
क्षौद्रशुद्धस्नेहाः सिरास्त्रायुसन्ध्यस्थिगतानाम् ॥ ४ ॥

अभ्यवचारणोपकरणानि निर्दशयन्नाह,—अथेमानीत्यादि ।
अजागृच्छागपुरीषं, जाम्बवौष्टं जम्बूफलसदृशमुखात्रा कृष्णपा-
षाणरचिता वर्ति; इतरलौहा इति लोहास्ताम्ररजतादयः, तेषां
विकारा लौहा, क्षौद्रशुद्धस्नेहश्चेति चकारात् सर्जरसमधूच्छिष्टा-
दयः । अन्युपकरणराशित्रयस्य प्रत्येकं विषयं दर्शयन्नाह,—
तत्रेत्यादि । त्वग्गतानामिति वातकफज्वरगतानां सुप्त्यादिविकारा-
णाम् । मांसगतानां वातकफज्वरविकाराणाम् । क्षौद्रशुद्धस्नेहा इत्य-
त्रापि वातकफसभूतानामिति बोद्धव्यम् । ननु, काश्यपेन
मुनिना सिरादिष्वन्निकर्मं प्रतिपिद्धं; तथा च तद्वचनं,—“न
सिरास्त्रायुसन्ध्यस्थिमर्मेऽपि कथंचन । दंशस्योत्कर्तनं कार्यं दाहो
वा भिषजाऽग्निना”—इति, इह तु सिरादिष्वप्यन्निकर्मोक्तं,
इत्थं च गालान्तरविरोधः, तत्र, अत्रापि सिरास्त्रायुसन्ध्यस्थि-
छेदाद्रक्षातिप्रवृत्तौ व्यापत्प्रतीकारायान्निकर्मोक्तं, न पुनः सिरा-
दिगतरोगोच्छेदनाय, यतो मांसदाहदेव सिरादिगतरोगोच्छेदो
चायत एव; तथा च भद्रगौनकः,—“त्वद्भाससत्रितो वायु-
स्त्वग्दाहेनैव शाम्यति । मासे दग्धे हि शाम्यन्ति सिरास्त्रायु-
स्थिसन्निवजाः”—इति ॥ ४ ॥

तत्राग्निकर्म सर्वर्तुषु कुर्यादन्यत्र शरद्रीष्माभ्यां;
तत्राप्यात्ययिकेऽग्निकर्मसाध्ये व्याधौ तत्प्रत्यनीकं
विधिं कृत्वा ॥ ५ ॥

तस्य कालं सापवादं निर्दिशन्नाह,—तत्राग्नीत्यादि । तत्रा-
ग्निकर्म सर्वर्तुषु कुर्यादित्युत्तरं, अन्यत्र शरद्रीष्माभ्यामित्य-
पवादः । शरद्रीष्मयोरप्यवस्थायां प्रवृत्तिमाह,—तत्राग्नीत्यादि ।
तत्रापीति शरद्रीष्मयोरपि, आत्ययिके आशुप्राणविनाशके,
तत्प्रत्यनीकविधिं कृत्वेति तस्यानिसमानस्य शरद्रीष्माभिवान-
स्यतोऽप्रत्यनीकविधिं विपरीतविधानं शीताच्छादनभोजनप्र-
देहादिकं कृत्वा, ‘अग्निकर्म कुर्यात्’ इत्यनुवर्तते । अत्र पाठे
केचिद्विधिशब्दं न पठन्ति ॥ ५ ॥

सर्वव्याधिष्वर्तुषु च पिच्छिलमन्नं भुक्तवतः
(कर्म कुर्यात्); अश्मरीभगन्द्राशौमुखरोगेष्वभु-
क्तवतः ॥ ६ ॥

सर्वाग्निकर्मविधिमाह,—सर्वव्याधिष्वित्यादि । अत्राप्य-
ग्निकर्म कुर्यादिति प्रत्येकं संवध्यते । पिच्छिलमन्नं पिच्छिल-
वीर्यमन्नं; शीतमृदुपिच्छिलानां वीर्याणां पित्तघ्नत्वात् । तत्र
प्रदेशेषु भोजनस्य प्रतिषेधमाह—अश्मरीत्यादि । एषु भोजने

१ ‘कर्म कुर्यात्’ इति उल्हणो न पठति । २ अश्मरीत्यादिपाठश्चक्रा-
समतः, ‘एतच्च पिच्छिलमन्नभोजनमग्नेरनुशुद्धत्वेन श्लेष्मिकमणिं विही-
तमोजनान् व्याधीन् प्रति श्रेयं, तेनार्शः प्रमृतिष्वभुक्तवतामेव दाहः’
इति चक्रः ।

कृत ऊर्ध्वाधोवेगाभ्यां कर्मविधातः स्यान् कचिदुदरानवकाश-
त्वात् । केचिदत्र मूढगर्भाश्मरीत्यादिपाठं पठन्ति ॥ ६ ॥

तत्र द्विविधमग्निकर्मोदुरेके—त्वग्दग्धं, मांसदग्धं
च; इह तु सिरास्त्रायुसन्ध्यस्थिष्वपि न प्रतिपि-
द्धोऽग्निः ॥ ७ ॥

अग्निकर्मण्येकीयमतं दर्शयन्नाह,—तत्र द्विविधमित्यादि ।
स्वतन्त्रसिद्धान्तं दर्शयन्नाह,—इह तु सिरेत्यादि । सिरादिष्व-
प्यन्निकर्मं कर्तव्यमित्यर्थः । पूर्वं व्याख्यातं सिरादिष्वप्यन्निकर्म-
विधिरालयिके व्यावायेव नान्यत्रेत्यन्ये व्याख्यानयन्ति ॥ ७ ॥

तत्र, शब्दप्रादुर्भावो दुर्गन्धता त्वक्संकोचश्च
त्वग्दग्धे; कपोतवर्णताऽल्पश्वयथुवेदना शुष्कसं-
कुचितव्रणता च मांसदग्धे; कृष्णोन्नतव्रणता स्ना-
वसन्निरोधश्च सिरास्त्रायुदग्धे; रुक्षारुणता कर्कश-
स्थिरव्रणता च सन्ध्यस्थिदग्धे ॥ ८ ॥

त्वगादिषु कर्मणि कृते प्रतिविषयं मेदलक्षणं दर्शयन्नाह,—
तत्र शब्देत्यादि । स्थिरव्रणता कठिनव्रणता ॥ ८ ॥

तत्र शिरोरोगाधिमन्थयोर्भ्रूललाटशह्रप्रदेशेषु
दहेत्, वर्त्मरोगेष्वार्द्रालक्तकप्रतिच्छन्नां दृष्टिं कृत्वा
वर्त्मरोमकूपान् (दहेत्) ॥ ९ ॥

रोगमेदाच्छरीरावयवविशेषेष्वग्न्यवधारणं दर्शयन्नाह,—
तत्र शिरोरोगेत्यादि । अधिमन्थोऽभिरोगोऽभिष्यन्दपूर्वकः ।
शुभावक्षिकूटोपरि रोमराजी, गल्लौ भ्रूकर्णयोर्मध्यम् । वर्त्म-
देगे यथाऽग्न्यवधारणं तथा दर्शयन्नाह,—वर्त्मरोगेष्वित्यादि ।
दहेदित्यनुवर्तते । वर्त्म नेत्रच्छादनम् । आर्द्रालक्तकमार्द्र-
कर्पट ॥ ९ ॥

त्वद्भांससिरास्त्रायुसन्ध्यस्थिस्थितेऽत्युग्ररुजि वा-
यावुच्छ्रितकठिनसुप्तमांसे व्रणे ग्रन्थशोऽर्बुदभगन्द-
रापचीश्रीपदचर्मकीलतिलकालकान्धवृद्धिसन्धि-
सिराच्छेदनादिषु नाडीशोणितातिप्रवृत्तिषु चाग्नि-
कर्म कुर्यात् ॥ १० ॥

शेषविषयावस्थामेदौ दर्शयन्नाह,—त्वद्भासेत्यादि । अत्यु-
ग्ररुजे वायावत्युग्रशूले वायौ, उच्छ्रितकठिनसुप्तमांस इति उ-
च्छ्रितसुप्तेष्ववत्, सुप्तमचेतनम् । नाडीति व्रणविशेषः ॥ १० ॥

तत्र वलय-विन्दु-विलेखा-प्रतिसारणानीति दह-
नविशेषाः ॥ ११ ॥

प्रणिधानाकारविशेषमाह,—तत्र वलयेत्यादि । व्याधिमूले
वलयमिव वलयः गलाकाग्रनिर्मितं, विन्दुरिव विन्दुः, तिर्यग्जु-

१ ‘विहित’ इति भाषा त्यक्त्वा न प्रतिपिद्ध इति भाषया केवल-
लयिकरोग एव परं सिरादौ क्षौद्रादिद्रव्यनियमेन चाग्निर्दातव्य इति
दर्शयति चक्रः ।

२ ‘शेषविषयमवस्थामेदेन’ इति पा० ।

वक्रा विविधा लेखा विलेखा, तप्तशलाकाप्रभृतिभिरवधरणं प्रति-
सारणं; विशेषा इति आश्रयव्याधिवशेनाकृतिमेदा । तत्र वल-
येत्यादिपाठस्यादौ केचित् 'रोगाकृतिमवेक्ष्य' इति पठन्ति, स
च निबन्धकारैर्न पठितः, कुतः ? तस्यार्थस्याग्रिमश्लोकेनैवो-
क्तत्वात् ॥ ११ ॥

भवति चात्र ।

रोगस्य संस्थानमवेक्ष्य सम्य-

ङ्गरस्य मर्माणि बलावलं च ॥

व्याधिं तथर्तुं च समीक्ष्य सम्यक्

ततो व्यवस्येद्विपगग्निकर्म ॥ १२ ॥

बलयादिदहनविशेषारम्भहेतु परिहार्याणि च दर्शयितुमाह,
—भवति चात्रेत्यादि । रोगस्य ग्रन्थ्यादे । संस्थानमायताद्या-
कारः । एतेन बलयाद्यारम्भहेतु कथितः । परिहार्याणि च कथ-
यन्नाह,—नरस्य मर्माणीत्यादि । बलावलमिति आतुरस्येति
शेषः, बलवत्यातुरे कर्माधिकार, अवलवति परिहारः ।
व्याधिं वातकफात्मकं, तत्राग्निकर्माधिकारः, परिहारस्तु रक्तपि-
त्तादौ । ऋतुमिति हेमन्तादिप्रवृत्तिविषयं, अप्रवृत्तिस्तु शरद्री-
ष्मयोः । अवेक्ष्य समीक्ष्येत्यत्रैकस्मिन्नेव लोक एकार्थ-
शब्दद्वयकरणं प्रवृत्तिनिवृत्तिविषययोरुभयोरप्यवेक्षणे यत्न कार्य
इति प्रतिपादनार्थम् । व्यवस्येत् कुर्यादित्यर्थः । प्रथमस्य 'अवे-
क्ष्य सम्यक्' इत्येतस्य स्थाने 'अथो विदित्वा' इति केचित्
पठन्ति, विदित्वा ज्ञात्वा ॥ १२ ॥

तत्र सम्यग्दग्धे मधुसर्पिर्भ्यामभ्यङ्गः ॥ १३ ॥

इदानीं सम्यग्दग्धं चिकित्सयन्नाह,—तत्र सम्यग्दग्ध इ-
त्यादि । अग्निकर्मकुपितरक्तपित्तयोः प्रसादाय वेदनोपशमाय
च ॥ १३ ॥

अथेमानग्निना परिहरेत्—पित्तप्रकृतिमन्तःशो-
णितं मित्रकोष्ठमनुद्धृतशल्यं दुर्वलं बालं वृद्धं भीरु-
मनेकव्रणपीडितमस्वेद्यांश्चेति ॥ १४ ॥

अग्नेर्निवृत्तिविषयं दर्शयन्नाह,—अथेमानित्यादि । अन्त शो-
णितं मित्रकोष्ठमिति इत्थंभूतस्य पुरुषस्य शोणितनिरोधेन दाह-
पाकादिसंभवात् । 'अनेकव्रणपीडित' इत्यस्य स्थाने केचित् 'अने-
कव्याधिपरिपीडित' इति पठन्ति । अस्वेद्याः 'पाण्डुर्मेही रक्तपित्ती
तृषार्तः' इत्यादयः ॥ १४ ॥

अत ऊर्ध्वमितरथादग्धलक्षणं चक्ष्यामः । तत्र,
स्निग्धं रुक्षं वाऽऽश्रित्य द्रव्यमग्निर्दहति; अग्निसं-
तप्तो हि स्नेहः सूक्ष्मसिरानुसारित्वात्त्वगादीननु-
प्रविश्याशु दहति, तस्मात् स्नेहदग्धेऽधिका रुजो
भवन्ति ॥ १५ ॥

बलयादिप्रकारात् प्रकारान्तरेणाग्निदग्धलक्षणं वक्तुमाह,—
अत ऊर्ध्वमित्यादि । इतरथा दग्धमिति प्रकारान्तरेण वैद्याद्वेते
प्रमादाद्दग्धम् । तत्रेत्यादि द्रव्यं स्निग्धं सर्पिरादि, रुक्षं द्रव्यं
काष्ठपाषाणलोष्टादि ॥ १५ ॥

तत्र घृष्टं दुर्दग्धं सम्यग्दग्धमतिदग्धं चेति चतु-
र्विधमग्निदग्धम् । तत्र यद्विवर्णं घृष्यतेऽतिमात्रं तत्
घृष्टं; यत्रोत्तिष्ठन्ति स्फोटास्तीव्राश्चोपदाहरागपाकवे-
दनाश्चिराच्चोपशम्यन्ति तद्दुर्दग्धं; सम्यग्दग्धमनव-
गाढं तालफलवर्णं सुसंस्थितं पूर्वलक्षणयुक्तं च;
अतिदग्धे मांसावलम्बनं गात्रविश्लेषः सिरास्त्रायु-
सन्ध्यस्थिव्यापादनमतिमात्रं ज्वरदाहपिपासामू-
र्च्छाश्चोपद्रवा भवन्ति व्रणश्चास्य चिरेण रोहति
रूढश्च विवर्णो भवति । तदेतच्चतुर्विधमग्निदग्धल-
क्षणमात्मकमप्रसाधकं(नं) भवति ॥ १६ ॥

तत्राग्निदग्धं वैद्यदोषात् प्रमादाद्वा चतुर्विधं दर्शयन्नाह—
तत्र घृष्टमित्यादि । घृष्टदुर्दग्धयोर्हीनदग्धत्वेऽपि पृथक्करणं लक्ष-
णचिकित्सामेदात् । तत्र घृष्टमित्यादिगणनयैव चतुःसख्या लब्धा,
पुनश्चतुर्विधमिति करणं घृष्टदुर्दग्धाभ्यां मेदाभ्यां हीनदग्धस्य,
त्रिप्रकारदाहशङ्कानिरासार्थम् । एषा लक्षणमाह,—तत्र यद्वि-
वर्णमित्यादि । तत्र तेषु मध्ये । विवर्णं प्राकृतवर्णादन्यवर्णम् ।
घृष्यतेऽतिमात्रमत्यर्थं दह्यते न च स्फोटोत्पत्तिः स्यात् ।
अन्ये तत्र 'घृष्टमतिमात्रं विवर्णं यत् घृष्यते' इति पठन्ति
व्याख्यानयन्ति च—अतिमात्रं विवर्णं यत् घृष्यत इत्यग्नि-
तापेनोच्छिन्नमिव भवति, विवर्णमत्र पाण्डुवर्णम् । यत्रेत्यादि ।
—चोप आकृष्यत इव वेदनाविशेषः, दाहो भस्मसाद्भवतीव,
रागो रक्तता, वेदना ओषादयः । सम्यग्दग्धमित्यादि ।—अन-
वगाढमतिदग्धलक्षणरहितम् । तालवर्णं पक्वतालफलवर्णमित्यर्थः;
'पक्वतालवर्णं' इत्येके पठन्ति, अपरे तु 'पक्वतालफलवर्णं' इति ।
सुसंस्थितमत्युन्नतावनतादिदोषवर्जितम् । पूर्वलक्षणयुक्तं चेति
त्वद्भाससिरास्त्रायुसन्ध्यस्थिदाहलिङ्गयुक्तम् । अतिदग्ध इत्यादि ।
—गात्रविश्लेषो विघटनं, व्यापादनं हिसनं, अतिमात्रशब्दो
ज्वरादिभिः सह प्रत्येकं सवध्यते । मूर्च्छाश्चेति चकाराच्छोणि-
तस्त्रावादयश्च । तदेतदित्यादि ।—घृष्टादिमेदेन चतुर्विधमप्य-
ग्निकर्म वैद्यस्य यदात्मकमर्माधिकारं चिकित्सारूपं तस्य प्रसाधकं भवती-
त्यर्थः । ननु, सम्यग्दग्धलक्षणमेव वैद्यस्यात्मकमप्रसाधकं
भवति, न पुनः घृष्टदुर्दग्धातिदग्धलक्षणं, सत्यं, सम्यग्दग्धल-
क्षणं वैद्यकमप्रसाधकमुपादेयत्वेन, घृष्टदुर्दग्धातिदग्धलक्षणं परि-
हार्थत्वेनेति न दोषः । अन्ये चान्यथा पठन्ति—'तदेतच्चतु-
र्विधमग्निदग्धलक्षणं पूर्वोक्तकर्मप्रसाधकं भवति'—इति, व्या-
ख्यानयन्ति च—पूर्वोक्तं त्वद्भासाश्रितं यदग्निकर्म तलक्षण-
प्रसाधकं द्योतकं भवति, अथवा पूर्वोक्तेष्वग्निसाध्येषु शिरोरोगा-

१ 'ऽध्यवस्येत्' इति पा० । २ 'अग्निकर्मदूपितरक्तपित्तयोः' इति
पा० । ३ 'इतरथेति बलयादि परित्यज्य स्नेहादिदाहेनान्यथा दाह'
चक्र । ४ 'दग्ध' इति पा० । ५ 'रूक्षदाहस्य बलयादिना व्याप्तत्वादल-
याद्यन्यात् स्निग्धदाहमाह—अग्निसततो हीत्यादि' चक्र ।

धिमन्थादिषु यदग्निकर्म तत्प्रसाधकं हेयोपादेयरूपतयेत्यर्थः, अपरे तु 'तदेतच्चतुर्विधमग्निदग्धलक्षणं पूर्वोक्तकर्मप्रसाधकं च भवति' इति चकार पठन्ति व्याख्यानयन्ति (च, तेषां मते) यदेतच्चतुर्विधमग्निदग्धं तत्कथं चिकित्सनीयमित्याह,—पूर्वोक्तकर्मप्रसाधकं (नं) पूर्वप्रतिपादितया क्रियया तत्प्रतीकार्यं तच्चिकित्समित्यर्थः । पूर्वप्रतिपादितक्रिया तु 'सम्यग्दग्धे मधुसर्पिर्भ्यामभ्यङ्ग' इत्यादिका । चकाराद्वक्ष्यमाणपराग्निदुष्टप्रतपनादिकर्मप्रसाधकमिति ज्ञेयम् ॥ १६ ॥

भवन्ति चात्र ।

अग्निना कोपितं रक्तं भृशं जन्तोः प्रकुप्यति ॥

ततस्तेनैव वेगेन पित्तमस्याभ्युदीर्यते ॥ १७ ॥

तुल्यवीर्ये उभे ह्येते रसतो द्रव्यतस्तथा ॥

तेनास्य वेदनास्तीव्राः प्रकृत्या च विदह्यते ॥ १८ ॥

स्फोटाः शीघ्रं प्रजायन्ते ज्वरस्तृष्णा च वर्धते ॥

इदानीं सर्वाग्निदग्धेषु चिकित्सार्थं विशिष्टदूष्यदोषयोर्दुष्टिर्दर्शयन्नाह,—भवन्ति चात्रेत्यादि । ततस्तदनन्तरं, तेनेवाग्निना रक्तेन चेत्यर्थः । कुत पुनः प्राधान्येनाग्निदग्धे पित्तमेवोदीर्यते इत्याह,—तुल्यवीर्ये इत्यादि । हि यस्मात् कारणात्, एते द्वेअप्यग्निपित्ते, तुल्यवीर्ये उष्णवीर्ये, रसतो रसात् द्वेअपि कटुके, द्रव्यतो द्रव्यादपि तुल्ये, तथाहि,—सदृश एवाधारो बहे पित्तस्यापि, द्रव्यं चात्र रसाद्याधार उच्यते, ततः कारणात्तेनाग्निनाऽस्य पित्तस्य कोपितस्य वेदना दाहादिका 'भवन्ति' इति वाक्यशेषः । प्रकृत्या च विदह्यते इति प्रकृत्या स्वभावेन, विदह्यते विदाहमुपयाति । ताभ्यामेव रक्तपित्ताभ्यां स्फोटा ज्वरादयश्च शीघ्रं प्रजायन्त इति । अन्ये तु 'उभे' इत्यत्र रक्तपित्ते इति व्याख्यानयन्ति । उष्णवीर्यत्वं च मधुररसस्यापि रक्तपित्तस्य यात्रिकेश्वरसद्विदाहिलात् । द्रव्यत इति एते द्वेअपि रक्तपित्ते द्रव्यादपि तुल्ये । द्रव्यशब्देनात्र हेत्वाधारौ कथ्येते, तद्यथा —रक्तपित्तयोर्द्वयोरपि तेजो हेतुः, आधारश्च द्वयोरपि तेज एवेति ॥ १७ ॥ १८ ॥—

दग्धस्योपशमार्थाय चिकित्सा संप्रवक्ष्यते ॥ १९ ॥

दुष्टस्याग्निप्रतपनं कार्यमुष्णं तथौषधम् ॥

शरीरे स्विन्नभूयिष्ठे स्विन्नं भवति शोणितम् ॥ २० ॥

प्रकृत्या ह्युदकं शीतं स्कन्दयत्यतिशोणितम् ॥

तस्मात् सुखयति ह्युष्णं नतु शीतं कथंचन ॥ २१ ॥

दग्धेत्यादि । अग्निप्रतपनं स्वेदनम् । उष्णं तथौषधमिति

१ 'स्विन्नभूयिष्ठे' इति स्तोकास्विन्ने, उदकमिति दाहप्रत्यनीकतयाऽज्ञातमानमुदकं, स्कन्दयतीति स्नानीकरोति, स्कन्नेन च शोणितेनानिर्गच्छता तेजसाऽऽतृप्तमार्गेण च वायुना पच्यमानं दाहादि करोति, उष्णक्रियया तु रक्तं विलीयते, तेजोऽपैति, वायुरनुलोमो भवति, इत्युष्णैरुष्णक्रिया सुखयतीति वाक्यार्थः । इयमेव च निरुद्धार्यकारिणी क्रिया शास्त्रे उच्यते' चक्र ।

आलेपनाजपानादिकम् । कुतः कारणादत्र शरीरमुपचर्यते नाग्नि-कोपितं रक्तपित्तमित्याह,—शरीर इत्यादि । स्विन्नभूयिष्ठेऽस्यर्थः स्विन्ने । स्वल्पमपि रक्तं यद्यस्विन्नं भवति तदा रक्तपित्तोपशमनेन शीतोपचारेण तु खमुत्पादयतीति दर्शयन्नाह,—प्रकृत्येत्यादि । स्कन्दयत्यतिशोणितमिति रक्तमस्य स्नानतां नयतीत्यर्थः, स्नानेन रक्तेन च रुद्धमार्गो वायुरुष्माऽप्यनिर्गच्छन् दुष्टे शूलशोफरागादिका वेदना करोत्यतः शीतक्रिया न सुखं करोति, उष्णक्रिया पुन रक्तविलयनकरी भवति, अत ऊष्मनिःसरणवातानुलोमहेतु साऽसि सुखयति ॥ १९—२१ ॥

शीतामुष्णां च दुर्दग्धे क्रियां कुर्याद्विषक् पुनः ॥

घृतालेपनसैकांस्तु शीतानेवास्य कारयेत् ॥ २२ ॥

दुर्दग्धक्रिया निर्दिशन्नाह,—शीतामित्यादि । दुर्दग्धेऽवगाढमूलदग्धभागस्य स्विन्नरक्तस्य निर्वपणार्थं शीता क्रिया कुर्यात्, अनवगाढमूलदग्धभागस्यास्विन्नरक्तस्य विलयनार्थमुष्णा क्रिया कुर्यात् । अन्ये तु शीता दाहातिशये, नातिदाह उष्णमिति । पुन किं कुर्यादित्याह,—घृतालेपनादीनपि शीतानेव कारयेदिति । एव सुखीभवति व्रणरोहणं च ॥ २२ ॥

सम्यग्दग्धे तुगाक्षीरीप्लक्षचन्दनगैरिकैः ॥

सामृतैः सर्पिषा स्निग्धैरालेपं कारयेद्विषक् ॥ २३ ॥

ग्राम्यान्पौदकैश्चैनं पिष्टैर्मांसैः प्रलेपयेत् ॥

पित्तविद्रधिचचैनं सन्ततोष्माणमाचरेत् ॥ २४ ॥

सम्यग्दग्धे चिकित्सामाह,—सम्यग्दग्ध इत्यादि । तुगाक्षीरी वशरोचना, अन्ये तु वशरोचनानुकारिपार्थिवद्रव्यं, प्लक्षः पर्कटी, चन्दनं रक्तचन्दनं, सामृतैरिति गुडचीसहितैः, एतैस्तुगाक्षीर्यादिद्रव्यैर्घृतस्निग्धीकृतैः पित्तप्रत्यनीकमविशोषिणं लेपं सम्यग्दग्धे कारयेदित्यर्थः । वातशान्त्यर्थं प्रलेपमाह,—ग्राम्येत्यादि । ग्राम्या अश्वादयः, आनूपा वराहमहिषादयः, औदका कूर्मादयः । पित्तविद्रधिवदित्यादि । एन सम्यग्दग्ध, सन्ततोष्माणं बलवत्तरोष्माणम् ॥ २३ ॥ २४ ॥

अतिदग्धे विशीर्णानि मांसान्युद्धृत्य शीतलाम् ॥

क्रियां कुर्याद्विषक् पश्चाच्छालितण्डुलकण्डनैः ॥

तिन्दुकीत्वक्कपालैर्वा घृतसिञ्चैः प्रलेपयेत् ॥

व्रणं गुडचीपत्रैर्वा छादयेदथवौदकैः ॥ २६ ॥

क्रियां च निखिलां कुर्याद्विषक् पित्तविसर्पवत् ॥

अतिदग्धे चिकित्सामाह,—अतिदग्ध इत्यादि । विशीर्णान्यवलम्बितानि । शालितण्डुलकण्डनैरिति शालितण्डुलकण्डनोद्भवैर्युग्मनैः कणैरित्यर्थः, कणैश्च 'चूर्णप्रयोगकालेऽवचूर्णयेत्' इत्यध्याहारः । तिन्दुकीत्वक्कपालैर्वाति तिन्दुकीवलकलखर्परैः ; 'तिन्दुकीत्वक् तिन्दुकीवलकलेन, कपालैर्भृत्खर्परैः' इत्यन्ये । 'तिन्दुकीत्वक्पायैर्वा' इति केचित् पठन्ति; तिन्दुक्वा या त्वक्

तया प्रलेपयेत्, कषायाः कषायवृक्षाश्च ये तैरपीत्यर्थः । अन्ये तु कषायशब्देन चूर्णमाहुः; तत्र तिन्दुकीवल्कलचूर्णैरित्यर्थः । औदकैः पद्मोत्पलादिपत्रैः । पित्तरक्तोपद्रुतो व्रणो गुडूच्यादि-पत्रच्छादनेनोष्माण लयक्त्वा सुखं संरोहति ॥ २५ ॥ २६ ॥—

मधूच्छिष्टं समधुकं रोध्रं सर्जरसं तथा ॥ २७ ॥

मञ्जिष्ठां चन्दनं मूर्वां पिष्ट्वा सर्पिर्विपाचयेत् ॥
सर्वेषामग्निदग्धानामेतद्रोपणमुत्तमम् ॥ २८ ॥

सर्वेष्वग्निदग्धेषु रोपणार्थं चिकित्सां दर्शयन्नाह,—मधूच्छि-
ष्टमित्यादि । इदं च सामान्यं रोपणं घृतं केचित् पठन्ति न तु
निबन्धकारा इति, सूपयोगित्वान्मयाऽपि लिखितम् ॥ २७ ॥ २८ ॥

क्षेहदग्धे क्रियां रूक्षां विशेषेणावचारयेत् ॥

क्षेहदग्धे चिकित्सा माह,—क्षेहदग्ध इत्यादि । रूक्षदग्धे
पुनरनुक्तामपि स्निग्धा क्रियामवचारयेत् ॥—

अत ऊर्ध्वं प्रचक्ष्यामि धूमोपहतलक्षणम् ॥ २९ ॥

श्वसिति क्षौति चाल्यर्थमत्याधमति कासते ॥

चक्षुषोः परिदाहश्च रागश्चैवोपजायते ॥ ३० ॥

सधूमकं निश्वसिति भ्रेयमन्यन्न वेत्ति च ॥

तथैव च रसान् सर्वान् श्रुतिश्चास्योपहन्यते ॥ ३१ ॥

तृष्णादाहज्वरयुतः सीदत्यथ च मूर्च्छति ॥

धूमोपहत इत्येवं, शृणु तस्य चिकित्सितम् ॥ ३२ ॥

सर्पिरिक्षुरसं द्राक्षां पयो वा शर्कराम्बु वा ॥

मधुराम्लौ रसौ वाऽपि वमनाय प्रदापयेत् ॥ ३३ ॥

वमतः कोष्ठशुद्धिः स्याद्धूमगन्धश्च नश्यति ॥

विधिनाऽनेन शाम्यन्ति सदनक्षवथुज्वराः ॥ ३४ ॥

दाहमूर्च्छातृडाध्मानश्वासकासाश्च दारुणाः ॥

मधुरैर्लवणाम्लैश्च कटुकैः कवलग्रहैः ॥ ३५ ॥

सम्यग्गृह्णातीन्द्रियार्थान् मनश्चास्य प्रसीदति ॥

शिरोविरेचनं चासं दद्याद्योगेन शास्त्रवित् ॥ ३६ ॥

दृष्टिर्विशुध्यते चास्य शिरोग्रीवं च देहिनः ॥

अविदाहि लघु स्निग्धमाहारं चास्य कल्पयेत् ॥ ३७ ॥

इदानीं कण्ठनासादिषु कर्मणि कृते धूमोपघातलक्षणं चि-
कित्सां च दर्शयन्नाह,—अत ऊर्ध्वमित्यादि । श्वसिति श्वास
करोति । क्षौति चाल्यर्थमित्यतिशयेन छिक्कति । आधमत्या-
ध्मानयुक्तो भवति । रागो लोहितता अक्ष्णो । भ्रेयमन्यन्न
वेत्ति चेति नासागतदोषेण धूमादन्यद्वेद्यं न वेत्ति, भ्रेय्योदन्यन्न
वेत्ति अन्यत् स्पृश्य दृश्यं च न वेत्तीत्यन्ये । रसान् सर्वानित्यत्र
न वेत्तीति सम्बध्यते । श्रुतिश्चास्योपहन्यत इति न शृणोतीत्यर्थः ,

श्रोत्रस्थदोषेण । तृष्णादाहज्वरयुत इति स्पर्शदोषेण । सीदति
क्रियास्वसमर्थो भवतीत्यर्थः । शृणु तस्येति । सर्पिरिक्षुरसमि-
त्येको योगः, द्राक्षा पयो वेति द्वितीयः, शर्कराम्बु वेति तृतीयः,
मधुराम्लौ रसौ चापीति चतुर्थः । सदनमङ्गलानिः । योगेन
मात्रया ॥ २९—३७ ॥

उष्णवातातपैर्दग्धे शीतः कार्यो विधिः सदा ॥

शीतवर्षानिलैर्दग्धे स्निग्धमुष्णं च शस्यते ॥ ३८ ॥

तथाऽतितेजसा दग्धे सिद्धिर्नास्ति कथंचन ॥

इन्द्रवज्राग्निदग्धेऽपि जीवति प्रतिकारयेत् ॥

क्षेहाभ्यङ्गपरीषेकैः प्रदेहैश्च तथा भिषक् ॥ ३९ ॥

इति श्रीसुश्रुतसंहितायां सूत्रस्थानेऽशिकर्म-

विधिर्नाम द्वादशोऽध्यायः ॥ १२ ॥

इदानीं दग्धचिकित्साप्रज्ञेन दग्धसदृशस्य चिकित्सां दर्श-
यन्नाह,—उष्णेत्यादि । उष्णवातो भ्रैक्षिक शारदो वा; उष्ण-
वातेनातपेन च दग्ध इव दग्धः; उष्णवातातपाभ्यामिति
द्विवचने प्राप्ते बहुवचनमनुक्तोष्णप्रापणार्थम् । सदास्थाने केचिद्
'व्रणे' इति पठन्ति व्याख्यानयन्ति च—व्रण इति त्वगादिव्रणव-
स्तुनि । शीतवर्षानिलैर्दग्ध इति शीत हिमं, हिमदग्धस्तुषारदग्ध
इति लोकोक्त्या हिमदग्धेऽपि दाहसादृश्यमस्ति, वर्षानिल इति
वृष्टिसंयुक्तो वातः, अत्रापि बहुवचनमनुक्तशीतप्रापणार्थः;
'दग्धे' इत्यस्य स्थाने केचित् 'हते' इति पठन्ति । तथाऽतितेजसा
दग्ध इत्यतितेजसा वज्राग्निना । 'तथाऽतितेजसा दग्धे न
सिध्यति कथंचन' इति यत्कृतं तत्किञ्चिद्दग्धे सिद्धिरपि भवतीति
ज्ञापनार्थम् । तत्र च पूर्वोक्तेन विधिना शीतोष्णादिना प्रतिकर्त-
व्यमिति । अस्याग्रे केचित् "इन्द्रवज्राग्निदग्धेऽपि जीवति प्रति-
कारयेत् । क्षेहाभ्यङ्गपरीषेकैः प्रदेहैश्च तथा भिषक्"—इति
पठन्ति, तं च निबन्धकारा न पठन्ति ॥ ३८ ॥ ३९ ॥

इति श्रीउल्लहणविरचिताया सुश्रुतन्याख्याया निबन्धसंग्रहा-
ख्यायां सूत्रस्थाने द्वादशोऽध्यायः ॥ १२ ॥

त्रयोदशोऽध्यायः ।

अथातो जलौकावचारणीयमध्यायं व्याख्यास्यामः १

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

नृपाख्यबालस्थविरभीरुदुर्वलनारीसुकुमाराणा-
मनुग्रहार्थं परमसुकुमारोऽयं शोणितावसेचनोपा-
योऽभिहितो जलौकसः ॥ ३ ॥

१ 'श्रोत्रगतदोषेण' इति पा० ।

२ 'सिद्धिर्नैकान्तिः क्री मता' इति चक्रसंमतः पाठः ।

३ 'यज्जलौकसः' इति पा० ।

१ 'यते च श्वासादयो यथायोग्यतया कोष्ठप्राणचक्षुरादीना धूमोप-
घातात्तर्कणीयाः' चक्र । २ 'इत्येव' इति पा० । ३ 'पीतलोहितता'
इति पा० । ४ 'भ्रेय तावन्न वेत्तीति' इति पा० ।

जलौकसा विषयं निर्दिशन्नाह,—नृपाब्धेत्यादि । अनुग्रहार्थ-
मित्युपकारार्थम् । परमसुकुमारोऽयमिति प्रधानमदुरित्यर्थः,
शृङ्गालावु सुकुमारोपायौ, जलौकसस्तु परमसुकुमारोपायः,
असुकुमारोपायस्तु प्रच्छन्न सिराव्यधन च ॥ ३ ॥

तत्र वातपित्तकफदुष्टशोणितं यथासंख्यं शृङ्गज-
लौकोलावुभिरवसेचयेत्, (स्निग्धशीतरुक्षत्वात्;)
सर्वाणि सर्वैर्वा ॥ ४ ॥

दोषविशेषेणापि जलौकसा तत्प्रसङ्गेनागतस्य शृङ्गस्याला-
ब्धाश्च विषयं दर्शयितुमाह,—तत्र वातेत्यादि । अस्याग्रे के-
चित् स्निग्धशीतरुक्षत्वादिति हेतुमुदाहरन्ति, अमु च निबन्ध-
कारा न पठन्ति । पक्षान्तरं दर्शयन्नाह—सर्वाणीत्यादि । सर्वाणि
वातपित्तकफदुष्टानि शोणितानि, सर्वैरिति शृङ्गादिभिर्नृपाब्धे-
भम् । ननु यथासंख्यमित्यभिधाय सर्वाणि सर्वैर्वेत्युक्तमनियत
वचनं स्यादित्यभिप्रायेणाह,—विशेषतस्तु विसाव्य शृङ्गजलौका-
लावुभिर्गृहीयादिति, अतिशयेन विसावणार्हं यद्वचति शोणितम-
तिप्रबलतया तच्छृङ्गादिभिर्गृहीयानिर्हरेदित्यर्थः । विशेषतस्त्व-
त्यादि पाठस्तु कैश्चिदेव निबन्धकारैः कथंचिदेव व्याख्यातो
बहुभिस्तु जैज्झयादिभिः परिहृत एव ॥ ४ ॥

भवन्ति चात्र ।

उष्णं समधुरस्निग्धं गवां शृङ्गं प्रकीर्तितम् ॥
तस्माद्वातोपस्पृष्टे तु हितं तदवसेचने ॥ ५ ॥
शीताधिवासा मधुरा जलौका वारिसंभवा ॥
तस्मात् पित्तोपस्पृष्टे तु हिता सा त्ववसेचने ॥ ६ ॥
अलावु कटुकं रुक्षं तीक्ष्णं च परिकीर्तितम् ॥
तस्माच्छ्लेष्मोपस्पृष्टे तु हितं तदवसेचने ॥ ७ ॥

तत्र वातादिदुष्टे सहेतुशृङ्गाद्यवचारणं दर्शयन्नाह—भवन्ति
चात्रेत्यादि । समधुरमीषस्निग्ध, केचित् 'स्निग्धं श्लक्ष्ण समधुर'
इति पठन्ति । शीताधिवासा शीतगृहा ॥ ५-७ ॥

तत्र प्रच्छित्ते तनुवस्तिपटलावनद्धेन शृङ्गेण
शोणितमवसेचयेदाचूषणात्, सान्तर्दीपयाऽ
लाच्चा ॥ ८ ॥

वातादिदोषदुष्टधिराव्यावणप्रसङ्गागतयो शृङ्गालावुकथोरव-
चारणं दर्शयन्नाह,—तत्र प्रच्छित् इत्यादि । वस्तिर्मूत्रागयः,

१ अत्राह वाग्भट,—“प्रच्छनेनैकदेशस्य ग्रथित जलजन्मभि ।
दरेच्छनादिभिः सुप्तमसृग्यापि सिराव्यधे ॥ प्रच्छन्नं पिण्डिते वा
स्यादवगाढे जलौकसः । त्वक्सेऽलावुषटीशृङ्गं मिरेव व्यापकेऽसृजि ॥
वातादिधाम वा शृङ्गजलौकालावुभिः क्रमात्”—इति ॥

२ ‘उक्षाप्राप्तावयोग्यताया वा यत्प्राप्यते यद्वा योग्यं भवति तेनैव
कर्तव्यमित्यत्र, चक्र ।

३ ‘वारिसंभवेति तृणजलौकाप्रतिषेधार्थं चक्र ।

४ ‘तनुवस्तिपटलावनद्धेन’ इति हाराणचन्द्रसमत पाठः ।

पटलं घनं शुभ्रं मर्कटीजालकं, तनुवस्तिपटलावनद्धेन संवध्यते ।
अन्ये तु ‘तनुवस्तिपटलावनद्धेन’ इति पठन्ति व्याख्यानयन्ति
च—सूक्ष्मवस्त्रवारणपिहितेन । सान्तर्दीपया मध्यदीपसहितया,
शोणितमवसेचयेदिति सवन्धः । केचिदलाववचारणमन्यथा
पठन्ति । तथाहि,—भूर्जपत्राणतुलनामित्यादि । अयं पाठोऽभा-
वात्समग्रे न लिखितः । शृङ्गालावुप्रमाणं भाल्लूकिसकाशादवगन्त-
व्यम् । तथाच तद्वच,—“विषाणं श्वेतगोरिन्दुवर्णं सप्तार्द्धला-
यतम् । क्षिप्तान्तःपित्तपेशीकं योज्यं वातयुतेऽसृजि । अद्भुष्ट-
मूलवन्मूले छिद्रमग्रेऽस्य सुद्वयत्”—इति, “अष्टाङ्गुलपरिणाहा
चतुरङ्गुलनालसंमिता सुमुखी । कृष्णमृदालिप्ततनुः श्रेष्ठा रक्ताव-
सेचनेऽलावु—” इति । अन्ये तु शृङ्गालावुप्रमाणमत्रैव
पठन्ति, तथा वातादिदुष्टरक्तलक्षणं च, स पाठोऽस्माभिरभावाच्च
लिखितः ॥ ८ ॥

जलमासामायुरिति जलायुकाः, जलमासामोक
इति जलौकसः ॥ ९ ॥

जलौकसां निरुक्तिमाह,—जलमासामायुरिति ।—आसा
जलौकसा जलमायुरिति जलायुका, ‘कथ्यन्ते’ इत्यध्याहारः ।
निरुक्तिपक्षान्तरमाह,—जलमासामोक इति जलौकसः ॥ ९ ॥

ता द्वादशः तासां सविपाः षट्, तावत्य एव
निर्विषाः ॥ १० ॥

इदानीं चिकित्सोपयोगिनी जलौकसां संख्या निर्देष्टुमाह,—
ता द्वादशेति । तासामेव सविपनिर्विषमेदाद्विविधत्वमाह,—ता-
सामित्यादि । एवमशब्दोऽत्र परतन्त्रोक्तसविपाष्टजलौकाशङ्कानिरा-
सार्थम् ॥ १० ॥

तत्र सविपाः—कृष्णा, कर्बुरा, अलगर्दा, इन्द्रा-
युधा, सामुद्रिका, गोचन्दना चेति । तासु,
अञ्जनचूर्णवर्णा पृथुशिराः कृष्णा; वर्मिमत्स्यवदा-
यता छिन्नोन्नतकुक्षिः कर्बुरा; रोमशा महापार्श्वी
कृष्णमुखी अलगर्दा, इन्द्रायुधवदूर्ध्वराजिभिश्चि-
त्रिता इन्द्रायुधा; ईपदसितपीतिका विचित्रपुष्पा-
कृतिचित्रा सामुद्रिकाः, गोवृषणवदधोभागे द्विधा-
भूताकृतिरणमुखी गोचन्दनेति । ताभिर्दष्टे पुरुषे
दंशे श्वयथुरतिमात्रं कण्डूर्मूर्च्छा ज्वरो दाहश्छर्दि-
र्मदः सदनमिति लिङ्गानि भवन्ति । तत्र महागदः
पानालेपननस्यकर्मादिषूपयोज्यः । इन्द्रायुधादष्ट-
मसाध्यम् । इत्येताः सविपाः सचिकित्सिता
व्याख्याताः ॥ ११ ॥

१ ‘द्वयोरपि’ इति पाठान्तरम् ।

२ अत्राह वाग्भट,—“त्र्यङ्गुलाय भवेच्छृङ्गं चूपणेऽष्टादशाङ्गु-
लम् । अग्रे सिद्धार्थकच्छिद्रं सुनद्धं चूपुकाकृति ॥ स्याद्वादशाङ्गुलोऽ-
लावुर्नाहं त्वष्टादशाङ्गुलः । चतुस्त्यङ्गुलवृत्तास्यो दीप्तोऽन्तः श्वेत्परक्तहृत्—”
इति ॥ ३ ‘सप्तदशाङ्गुलम्’ इति पा० ।

सविषाणा पोषणावधारणनिषेधार्थं प्रमादतस्त्ववचारितानां स्वयं वा लग्नानां व्यापचिकित्सार्थं नाम्ना निर्देशं कुर्वन्नाह,—तत्र सविषा इत्यादि । तासामाकृतिं निर्देष्टुमाह,—तास्वजनेत्यादि । अञ्जनं कज्जलं, पृथुशिरा महामस्तकाः । वर्मिमत्स्यं सर्पाकारः, अन्ये रोहितमत्स्यमाहुः, छिन्नोन्नतकुक्षिरिति क्वचिच्छन्नकुक्षिः क्वचिदुन्नतकुक्षिः । रोमशेति वलियुक्तत्वाद्भोमावततेव प्रतिभाति । इन्द्रायुधं शक्रधनुः, चित्रा विचित्रिता मण्डितेत्यर्थः । विचित्रपुष्पाकृतिवित्रेति नानासंस्थानधवलविन्दुचित्रा । गोवृषणवदधोभागे द्विधाभूताकृतिरिति वृषभाण्ड इवाधोभागे द्विप्रकारभूताकृतिः । तासां दगे विषोपद्रव निर्दिशन्नाह,—ताभिर्दष्ट इत्यादि । अतिमात्रशब्द कण्ठादिभिः सह प्रत्येक संवध्यते । मद पूगफलेनेव मत्तता, सदनमद्गलानिः । तासां दंशविषे चिकित्सा वक्तुमाह—तत्र महागद इत्यादि । महागद 'त्रिवृद्विशल्ये मधुकं हरिद्रे' इत्यादिना कल्पस्थानोक्त इति । नस्यकर्मादिविलयत्रादिशब्दात् परिषेकावगाहादिषु योज्यः । इन्द्रायुधेत्यादि असाध्यमसाधनार्हम् । तद्दंशलिङ्गमसाध्यसर्पदष्टविषवेगविज्ञानवद्वेदितव्यं; अन्ये तु श्वयश्वादीनां सपूर्णलिङ्गत्वादरिष्टाद्युपपत्तेर्महागदवधारणेनाप्यनुपशान्तेस्तलिङ्गज्ञानमित्याहुः ॥ ११ ॥

अथ निर्विषाः—कपिला, पिङ्गला, शङ्कुमुखी, मूषिका, पुण्डरीकमुखी, सावरिका चेति । तत्र, मनःशिलारक्षिताभ्यामिव पार्श्वभ्यां पृष्ठे स्निग्धमुद्रवर्णा कपिला; किञ्चिद्रक्ता वृत्तकाया पिङ्गाऽऽशुगा च पिङ्गला; यकृद्वर्णा शीघ्रपायिनी दीर्घतीक्ष्णमुखी शङ्कुमुखी; मूषिकाकृतिवर्णाऽनिष्टगन्धा च मूषिका; मुद्रवर्णा पुण्डरीकतुल्यवक्त्रा पुण्डरीकमुखी; स्निग्धा पद्मपत्रवर्णाऽष्टादशाङ्गुलप्रमाणा सावरिका, सा च पश्वर्थे; इत्येता अविषा व्याख्याताः ॥ १२ ॥

उपादानार्थं निर्विषाणा नामानि निर्दिशन्नाह—अथेत्यादि । ता एव लक्षणैर्निर्दिशन्नाह—तत्रेत्यादि । पिङ्गला कपिला, आशुगा शीघ्रगामिनी । यकृद्वर्णा नीललोहितवर्णा । मूषिकाकृतिवर्णेति मूषिकाकृतिर्मूषिकवर्णा चेत्यर्थः । मुद्रवर्णा पुण्डरीकतुल्यवक्त्रेति मुद्रवर्णा हरितमुद्रवर्णा, पद्मवद्विस्तीर्णमुखी । सावरिकाया विषयमाह—सा चेत्यादि । पश्वर्थे हस्त्यश्वादीनामर्थे, न पुनर्मनुष्याणाम् ॥ १२ ॥

तासां यवनपाण्ड्यसह्यपौतनादीनि क्षेत्राणि; तेषु महाशरीरा वलवत्यः शीघ्रपायिन्यो महाशाना निर्विषाश्च विशेषेण भवन्ति ।

निर्विषाणां प्रशस्तानि क्षेत्राण्यह,—तासामित्यादि । यवनस्तुरकदेश, पाण्ड्यो दक्षिणदिग्विभागे यो देश, सह्यो नर्मदायाः पारे पर्वतविशेषः, पौतनो मथुराप्रदेशः । यवनादिक्षेत्रेषु

कीदृशा जलौका भवन्तीत्याह—तेष्वित्यादि । केचियवनादीनि क्षेत्राणि न पठन्ति । कुतः? सविषाणा सविषकीटादिकोथस्य क्षेत्रत्वात्, निर्विषाणा तु पद्मोत्पलादिकोथस्य क्षेत्रत्वादयुक्तं यवनादिक्षेत्रकथनमिति वदन्ति ॥—

तत्र, सविपमत्स्यकीटदुर्दुरमूत्रपुरीषकोथजाताः कलुषेष्वम्भःसु च सविषाः; पद्मोत्पलनलिनकुमुदसौगन्धिककुवलयपुण्डरीकशैवलकोथजाता विमलेष्वम्भःसु च निर्विषाः ॥ १३ ॥

भवति चात्र ।

क्षेत्रेषु विचरन्त्येताः सलिलाढ्यसुगन्धिषु ॥

न च संकीर्णचारिण्यो न च पङ्केशयाः सुखाः १४

इदानीं सविषनिर्विषकोथकलुषजलोत्पन्नानां जलौकसा सविपनिर्विपत्वं दर्शयन्नाह,—तत्र सविषेत्यादि । कोथ पूतिभावः, कलुषेषु मलिनेषु । पद्मोत्पलेत्यादि पद्ममीषच्छुक्लं, उत्पलमीषन्नोलं, नलिनमीपद्रक्तं, कुमुदं 'कुड्वा' इति लोके, सौगन्धिकं गर्दभपुष्पाभिधानमत्यन्तसुरभि चन्द्रोदयविकाशि, कुवलयं रक्तोत्पलं, पुण्डरीकमतिश्वेतपद्मं, शैवलं शैवालं, कोथजाता इति एषां पूतिभावजाताः । इदानीं क्षेत्रसग्रहश्लोकमाह,—भवति चात्रेत्यादि । एता इति पूर्वोक्ता निर्विषा जलौका सुगन्धिषु शोभनगन्धिषु । न च संकीर्णचारिण्य इति न विषादिविरुद्धाहारभुजः, शैवलद्यशनत्वात्, न च पङ्के स्वपन्ति, तृणोदकपत्रशयनत्वात्; सुखा इति सुखहेतुत्वात्, सुखकारिण्य इत्यर्थः ॥ १३ ॥ १४ ॥

तासां ग्रहणमार्द्रचर्मणा, अन्यैर्वा प्रयोगैर्गृहीयात् ॥ १५ ॥

तासां ग्रहणोपायं दर्शयन्नाह,—तासां ग्रहणमित्यादि । ग्रहणं चासा शरत्काले, तन्त्रान्तरवचनात् । अन्यैर्वा प्रयोगैरिति सद्योह-तजन्तुमासपेशी-नवनीतघृतक्षीराद्यभ्यक्तजङ्घाद्यवयवैर्वा ॥ १५ ॥

अथैनानां नवे महति घटे सरस्तडागोदकपङ्कमावाप्य निदध्यात्; भक्ष्यार्थं चासामुपहरेच्छैवलं वल्लूरमौदकांश्च कन्दांश्चूर्णीकृत्य; शय्यार्थं तृणमौदकानि च पत्राणि; ज्यहाज्यहाच्चाभ्योऽन्यज्जलं भक्ष्यं च दद्यात्; सप्तरात्रात् सप्तरात्राच्च घटमन्यं संक्रामयेत् ॥ १६ ॥

पोषणं दर्शयन्नाह,—अथैनमित्यादि । आवाप्य प्रक्षिप्य, निदध्यात् स्थापयेत् । वल्लूर शुष्कमासम् । संक्रामयेत् सचारयेत् ॥ १६ ॥

भवति चात्र ।

स्थूलमध्याः परिक्लिष्टाः पृथ्व्यो मन्दविचेष्टिताः ॥ अग्राहिण्योऽल्पपायिन्यः सविषाश्च न पूजिताः १७

तास्ययोग्या निदर्शयन्नाह,—भवति चात्रेत्यादि । परिक्लिष्टा धन्योन्यदर्शना, पृथ्व्यो विस्तीर्णा, मन्दविचेष्टिता मन्दगामिन्यः, न पूजिता न श्लाघिताः ॥ १७ ॥

अथ जलौकोवसेकसाध्यव्याधितमुपवेश्य सं-
वेश्य वा, विरूक्ष्य चास्य तमवकाशं मृद्गोमय-
चूर्णैर्यद्यरुजः स्यात् । गृहीताश्च ताः सर्पपरजनी-
कल्कोदकप्रदिग्धगार्त्रीः सलिलसरकर्मध्ये मुहूर्त-
स्थिता विगतक्लमा ज्ञात्वा ताभी रोगं ग्राहयेत् ।
श्लक्ष्णशुक्लार्द्रपिचुप्रोतावच्छन्नां कृत्वा मुखमपावृ-
णुयात्; अगृह्णन्त्यै क्षीरविन्दुं शोणितविन्दुं वा दद्या-
च्छलपदानि वा कुर्वीत; यद्येवमपि न गृहीयात्तदा-
ऽन्यां ग्राहयेत् ॥ १८ ॥

तासामवचारणमुद्दिशन्नाह,—अथेत्यादि । संवेश्य शाययित्वा;
अरुजमव्रणं, व्रणे तु गन्धक्लेदाभ्यामेव गृह्णन्ति, अथवा रुजा-
वति विरूक्षणेन रुजातिवृद्धिः । सलिलसरक जलपात्रं, केचित्
सलिलसरकस्थाने 'सरकर्मध्ये' इति पठन्ति, सरकं जलपूर्ण-
पात्रम् । रोगमैत्र रोगाधिष्ठान दोषाधिष्ठानं वा । श्लक्ष्णेत्यादि
पिचुस्तूलं धीजहीनः कार्पास, प्रोतं वल्लं, अपावृणुयादाच्छा-
दयेत् ॥ १८ ॥

यदा च निविशतेऽश्वखुरवदाननं कृत्वोन्नम्य च
स्कन्धं तदा जानीयाद्ब्रह्मातीति; गृह्णन्तीं चार्द्रवस्त्रा-
वच्छन्नां धारयेत् सेचयेच्च ॥ १९ ॥

रोगाधिष्ठाने तासां ग्रहणलक्षणमाह,—यदेत्यादि । निविशते
लगतीत्यर्थः, गृह्णाति विध्यतीत्यर्थः । गृह्णन्तीं शोणितमाददा-
नामित्यर्थः । आर्द्रवस्त्रावच्छन्नामिति इत्थं सुखिता शीघ्रं रक्तं
पिबति, जलौकास्त्वात्मप्रभावेण प्राग्दुष्टमेव रक्तं पिबन्ति, यथा
दुग्धमिश्रितोदकादंसो दुग्धमेव पिबतीत्यर्थः ॥ १९ ॥

दंशे तोदकण्डुप्रादुर्भावैर्जानीयाच्छुद्धमियमा-
दत्त इति; शुद्धमाददानामपनयेत्; अथ शोणि-
तगन्धेन न मुञ्चेन्मुखमस्याः सैन्ध्रवचूर्णेनाव-
किरेत् ॥ २० ॥

१ 'अमनोऽददर्शना' इति पा० ।

२ ता इत्यस्याग्रे 'मुद्रककसयुतेन सलिलेन प्रक्षाल्य' इत्यधिक
पाठ उपलभ्यते क्वचित् पुस्तके ।

३ 'सर्पपरजनीकल्केपनादि निर्वपित्वाय' चक्रः ।

४ 'सरकर्मध्ये चारिष्य' इति पा० ।

५ 'रोगोऽत्र' इति पाठः ।

६ यदाह वाग्भट,—“सष्टाष्टशुद्धास्त्राज्जलौका दुष्टशोणितम् ।
आदत्ते प्रथमं हस क्षीर क्षीरोदकादिव—” इति ॥ वा, स स्या अ
२६, श्लो. ४२ ।

७ 'प्रादुर्भावैरिति प्रकर्षेण तोदादुद्भवै, मनाक्तोदादि दुष्टरक्तग्र-
णेऽपि भवति' चक्रः ।

तासा विशुद्धरक्तादाने विज्ञानोपायं दर्शयन्नाह—तोदेत्यादि ।
तोदो व्यथा, सा धातुक्षयोत्पन्नेन वायुना । ननु, शुद्धरक्तक्षयात्
श्लेष्मकार्यं कण्डूरेह न स्यादिति केचित् कण्डूग्रहणं न कुर्वन्ति;
अन्ये तु वदन्ति—आग्नेयरक्तधातुक्षयात् कफधातोः सौम्यस्य
जलौकामुखक्लेदवर्धितस्य वृद्धे कण्डूसंभव इति; अन्ये तु दंश-
तोदकण्डूप्रादुर्भावैरिति पठन्ति व्याख्यानयन्ति च—दंशो वन-
मक्षिका, दंशेन कृतो यस्तोदो व्यथा, तस्मिन् तोदे यादृशी कण्डू-
स्तादृशी कण्डूर्यदा स्यात्, तदा शुद्धरक्तादानं जानीयात् । तत्र
किं कुर्यादित्याह,—शुद्धमित्यादि । अवकिरेद्वचूर्णयेत् । अन्ये
तु 'शोणितगर्वेन' इति पठन्ति, गर्वेनाभिकाङ्क्षया, वदन्ति
च—गन्धेलयुक्तं पाठः, कुतः? यस्माज्जलौकसा गन्धेन्द्रियं
नास्तीति ॥ २० ॥

अथ पतितां तण्डुलकण्डनप्रदिग्धगार्त्रीं तैल-
वणाभ्यक्तमुखीं वामहस्ताङ्गुष्ठाङ्गुलीभ्यां गृहीत-
पुच्छं दक्षिणहस्ताङ्गुष्ठाङ्गुलिभ्यां शनैः शनैरनुलोम-
मनुमार्जयेदामुखात्, वामयेत् तावद्यावत् सम्य-
ग्वान्तलिङ्गानीति । सम्यग्वान्ता सलिलसरकन्यस्ता
भोक्तुकामा सती चरेत् । या सीदती न चेष्टते सा
दुर्वान्ता, तां पुनः सम्यग्वामयेत् । दुर्वान्ताया
व्याधिरसाध्य इन्द्रमदो (रक्तमदो) नाम भवति ।
अथ सुवान्तां पूर्ववत् सन्निदध्यात् ॥ २१ ॥

पतिताया रुधिरापहरणविधानमाह,—अथ पतितामित्यादि ।
तण्डुलकण्डनं गुण्डनं कणा इत्यर्थः, अनुलोममनुकुलं, अनुमा-
र्जत् प्रोच्छयेत्, आमुखादिति मुखं यावदित्यर्थः । सम्यग्वान्त-
लिङ्गान्याह,—सम्यगिति । सलिलसरकन्यस्ता जलपूर्णशरावे-
ष्वर्पिता । चरेत् गच्छेत् । असम्यग्वान्तलिङ्गान्याह,—या सीद-
तीति । सीदति निमज्जति । दुर्वान्तावचाराद्व्याधिविशेषमाह,—
दुर्वान्ताया इति । अस्य तु व्याधेः शास्त्रे लक्षणानिर्देशज्ञानं पठनीयं
इत्येके । अथ सुवान्ता किं कार्येत्याह,—सुवान्तामिति—पूर्वव-
दिति यथा—नवे महति घटे इत्यादौ ॥ २१ ॥

शोणितस्य च योगायोगानवेक्ष्य शतधौतघृता-
भ्यङ्गस्तपिचुधारणं वा, जलौकोवणान् मधु-
नाऽवघट्टयेत्, शीताभिरङ्गिश्च परिषेचयेद्ब्रह्मीत
वा, कषायमधुरस्निग्धशीतैश्च प्रदेहैः प्रदिह्या-
दिति ॥ २२ ॥

शोणितावसेचन उत्तरकर्माणि निर्दिशन्नाह,—शोणितस्येत्या-
दि । योग सम्यक्सुति, अयोगो योगादन्य, स त्रिविधो हीना-
तिमिथ्यायोगभेदात् । तत्र योगे शतधौतघृताभ्यङ्ग, शतधौतघृ-
ताक्तपिचुधारणं वा । हीनयोगे किं कुर्यादित्याह,—जलौकोव-
णानित्यादि । अवघट्टयेत् चालयेत्, सावणार्थम् । अतियोगे

१ 'दुर्वान्ताया लक्षणमाह—' इति पा० ।

किं कुर्यादित्याह,— शीताभिरद्भिश्च परिषेचयेद्दधीत वेति, शीत-
लजलपरिषेचनं वन्धनं च जलौकौमुखपदस्य रक्तस्थित्यर्थम् ।
मिव्यायोगे उपक्रममाह,— कषायेत्यादि । प्रदिह्याल्लिम्पेत् । अत्र
कषायप्रदेहः शेषदुष्टरक्तप्रसादार्थं, मधुरैः प्रदेहः सुतादुष्टरक्तव-
न्धनार्थं, अन्ये तु मूर्च्छाद्युपद्रवपरिहारार्थं शीतलजलसेकः, मधु-
नाऽवघटनं कषायादिलेपनं च सन्धानार्थमिति व्याख्यानयन्ति ।
शोणितस्त्रावणमपि पुरुषबलप्रमाणाद्दोषबलप्रमाणाद्वा वातादिजनि-
तव्याविवलप्रमाणाद्वा यावच्छोणितस्य सम्यक्शुद्धिर्भवति तावद्वा
रोगागम्यं वा समीक्ष्य । तद्यथा—, अल्पीयसि रोगाशयेऽल्पं रक्त-
माहरणीयं, महति पुनर्वहति । रक्तमोक्षणं च पलादिमानेन, पलं
चात्र पक्वसप्तगुल्फाफलप्रमाणमापकेण, तान्यपि चार्धत्रयोदशप-
लानि प्रस्थ, रक्तप्रस्थश्चैकैकस्या तिरायां मोक्षणीयः ; तदपि
द्वाभ्यां दिवसाभ्यां, प्रस्थश्चात्रोत्तममात्रा, मध्यमा मात्राऽर्ध-
प्रस्थः ; अर्धप्रस्थश्चात्र कर्पाधिकषट्पलानि, एतदपि द्वाभ्याम-
होभ्यां सावणीयं, अधममात्रा कुडव, कुडवश्चात्राष्टमाषाधि-
कानि त्रीणि पलानि ; इदमपि दिनद्वयेन मोक्षणीयः ; इति प्रसिद्ध-
कर्ममार्गः ॥ २२ ॥

भवति चात्र ।

क्षेत्राणि ग्रहणं जातीः पोषणं सावचारणम् ॥
जलौकसां च यो वेत्ति तत्साध्यान् स जयेद्भदान् २३

इति सुश्रुतसंहितायां सूत्रस्थाने जलौकावचा-
रणीयो नाम त्रयोदशोऽध्यायः ।

इदानीं संग्रहश्लोकमाह,— भवति चात्रेत्यादि । क्षेत्राणीति
सविपाणा क्षेत्राणि तत्र सविषकीटेत्यादि, निर्विपाणा पद्मोत्पल-
पत्रेत्यादि । ग्रहणमिति तासां ग्रहणमाह्वचमेनेत्यादि । जातय
सविपाणा कृष्णा कर्तुरेत्यादि, निर्विपाणा कपिला पिङ्गलेत्यादि ।
पोषणमिति नवे महति घट इत्यादि । अवचारणमिति अथ जलौ-
कोऽवसेकसाध्येत्यादि, चकारात् पश्चात्कर्मादि ॥ २३ ॥

इति बलहणविरचिताया निबन्धसंग्रहाख्याया सुश्रुतव्याख्याया
सूत्रस्थाने जलौकावचारणीयो नाम त्रयोदशोऽध्यायः ।

चतुर्दशोऽध्यायः ।

अथातः शोणितवर्णनीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

तत्र पाञ्चभौतिकस्य चतुर्विधस्य पङ्कसस्य द्वि-
विधवीर्यस्याष्टविधवीर्यस्य वाऽनेकगुणस्योपयुक्त-
स्याहारस्य सम्यक्परिणतस्य यस्तेजोभूतः सारः
परमसूक्ष्मः स रस इत्युच्यते, तस्य च हृदयं
स्थानं ; स हृदयाच्चतुर्विंशतिधमनीरनुप्रविश्योर्ध्वगा
सु० सं० ८

दश दश चाधोगामिन्यश्चतस्रश्च तिर्यग्गाः कृत्स्नं
शरीरमहरहस्तर्पयति वर्धयति धारयति यापयति
चादृष्टहेतुकेन कर्मणा । तस्य शरीरमनुसरतोऽनु-
मानादतिरूपलक्षयितव्या क्षयवृद्धिवैकृतैः । तस्मिन्
सर्वशरीरावयवदोषधातुमलाशयानुसारिणि रसे
जिज्ञासा—किमयं सौम्यस्तैजसः ? इति । अत्रोच्यते,
—स खलु द्रवानुसारी स्नेहनजीवनतर्पणधारणादि-
भिर्विशेषैः सौम्य इत्यवगम्यते ॥ ३ ॥

शोणितोत्पत्ते रसाधीनत्वादसमेव दर्शयन्नाह,—तत्रेत्यादि ।
इत्थंभूतस्याहारस्य य सार स रस इत्युच्यते इति पिण्डार्थः ।
पाञ्चभौतिकस्येति पृथिव्यादिभूतद्रव्यभेदेन, चतुर्विधस्येति पेय-
लेह्यभोज्यमध्यभेदेन, पङ्कसस्येति मधुरादिरसभेदेन, द्विविध-
वीर्यस्येति शीतोष्णवीर्यभेदेन, पक्षान्तरमाह,—अष्टविधवीर्यस्य
वेति शीतोष्णस्निग्धरुक्षविशदपिच्छलमृदुतीक्ष्णभेदेन, अने-
कगुणस्येति शीतादिद्रवादिगुणभेदेन विशतिगुणस्य, उपयुक्त-
स्येति सम्यक्परिणतस्येत्यनेनैवोपयुक्तपदार्थस्य लब्धत्वाद्युपयु-
क्तग्रहणं करोति तत्सम्यग्योगं स्वास्थ्यवृत्तीयद्वादशविधाशनप्रवि-
चारमपेक्ष्योपयोगं प्रापयति । तेजोभूत इति तेजसा भूत-
स्तेजोभूतो वहिसभूत इत्यर्थः, अन्ये तु तेज शब्देन घृतमाहुः,
तत्र तेजोभूतो घृतवदुत्पन्न इत्यर्थः, अन्ये तु वदन्ति—भूतश-
ब्दोऽत्रोपमानार्थः, तत्र तेजोभूतो घृताकार इत्यर्थः । सार इति
विडादिमलरहित इत्यर्थः, परमसूक्ष्म इत्यतिशयेनास्थूलावयव-
सूक्ष्मस्रोतोऽनुसारीत्यर्थः । रसस्य स्थानमाह,—तस्येत्यादि । तस्य
रसस्य सर्वदेहानुसारित्वेऽपि हृदयं स्थानम् । हृदयशब्देनात्र
हृदयोपलक्षित प्रदेश उच्यते न तु साक्षाद्हृदयः ; कुतः ?
हृदयस्यौज स्थानत्वात् । रसस्य क्रिया निर्दिशन्नाह,—स हृद-
यादिति । तर्पयति बालमध्यस्थविरान् सर्वानेव प्रीणयति, अन्ये
गर्भं तर्पयतीति मन्यन्ते, तस्याहारासंभवात् ; वर्धयतीति
बालं, धारयतीति मध्वयस्य पूर्णधातुत्वात्, केचित् 'धारयति'
इत्यत्र 'जीवयति' इति पठन्ति, अत्रापि स एवार्थः, यापय-
तीति वृद्धं क्षीयमाणदेहत्वात् । केचिदत्र स हृदयाच्चेत्यादि पाठं
चतस्रश्च तिर्यग्गा इत्यन्तं न पठन्ति, कृत्स्नं शरीरमित्यादि च
पठन्ति । कुत पुनरयं तर्पणादि करोतीत्याह,—अदृष्टहेतुके-
नेत्यादि । प्राक्तनकर्मणेत्यर्थः । अन्ये तु केपाचिदेव मर्तुमिच्छन्ना
कुतो न तर्पणादि करोतीति पृष्ट आह—अदृष्टहेतुकेन कर्म-
णेति । तस्य शरीरमित्यादि तस्येति रसस्य । अनुसरतोऽनुग-
च्छत । क्षयवृद्धिवैकृतैरिति वैकृत विकारः । क्षयविकारै रस
क्षये हृत्पीडा कम्प इत्यादिभिः, वृद्धिविकारै र'हृदयोत्क्षेद' इत्या-

१ पोथ्यस्य धातुरसस्यैव हृदय स्थानं न तु पोषकस्याहाररसस्य, तस्य
तु धमन्य एव स्थानं, यदाह चक्र, —“तत् स्थानं तु धमन्य एव,
पोषकाहाररसं च पृथग्रसादिधातुभ्यः प्रदेशान्तरग्रहणं न क्रियते,
रसादिकारणरूपतया रसादिग्रहणेनैव तद्ग्रहणात्” इति ।

२ 'मध्य सपूर्णधातुत्वात्' इति पा० ।

दिभि । तत्र क्षयवृद्धिविकारैर्विकृतस्य, क्षयवृद्धिवैकृतैश्चेति चकारो
द्रष्टव्य, तेन सर्वशरीरतर्पणादिभिश्चाविकृतस्य गतिरनुमन्त
व्येत्यर्थः । रसस्वभावं विनिर्देष्टुमाह,—तस्मिन्नित्यादि । तस्मि-
न्निति पूर्वोक्ते रसे । जिज्ञासा ज्ञातुमिच्छा । किमयं सौम्य कफवत्,
अथवा तैजस पित्तवत् ? इति सशय इति पिण्डार्थः । अत्रो-
च्यत इति ।—अनुसारी अनुसरणशील, स्नेहन स्नेहयतीति,
जीवनो जीवयतीति, तर्पण ग्रीणन शरीरस्य, आदिशब्दाद-
वष्टम्भनादयः । विशेषैर्भेदैः, अवगम्यतेऽवबुध्यते ॥ ३ ॥

स खल्वाप्यो रसो यकृत्प्लीहानौ प्राप्य राग-
मुपैति ॥ ४ ॥

इदानीं क्रमनिष्पत्त्या गोणितं दर्शयन्नाह,—स खल्वित्यादि ।
खलुशब्दोऽप्यर्थः । आप्योऽपि रसो रागमुपैति लोहितत्व गच्छति ।

भवतश्चात्र ।

रञ्जितास्तेजसा त्वापः शरीरस्थेन देहिनाम् ॥
अव्यापन्नाः प्रसन्नेन रक्तमित्यभिधीयते ॥ ५ ॥

तमेवार्थं श्लोकेन स्पष्टीकुर्वन्नाह,—भवतश्चात्रेत्यादि । शरीर-
स्थेन यकृत्प्लीहस्थेनैव, प्रसन्नेन प्रकृतस्थेन, इत्थंभूतेन तेजसा
रञ्जकनाम्ना, अव्यापन्ना एवगुणविशिष्टा आपो रञ्जिता लोहिती-
कृता सत्यो रक्तमित्युच्यते । आपोऽत्र रस ॥ ४—५ ॥

रसादेव स्त्रिया रक्तं रजःसंज्ञं प्रवर्तते ॥
तद्वर्षाद्वादशादूर्ध्वं याति पञ्चाशतः क्षयम् ॥ ६ ॥

रक्तार्तवयोरमेदं दर्शयन्नाह,—रसादेवेत्यादि । रज सजमिति
सजान्तरमेतत् स्त्रीयोनिप्रवृत्तस्य रक्तस्य, ऋतुकालज रक्तमेव रज-
सजमुच्यत इत्यर्थः । तद्वर्षाद्वादशादूर्ध्वमिति तद्रज सज्ञं शोणित
द्वादशवर्षादनन्तरं प्रवर्तत इति सवन्धः । तस्य निवृत्तिकालमाह—
याति पञ्चाशतः क्षयमिति । “रसादेव रज स्त्रीणा मासि मासि
श्वहं सवेत् । तद्वर्षाद्वादशादूर्ध्वं यावत् पञ्चाशतं समा” —इत्य-
न्ये पठान्तः । समा- वर्षाणि ॥ ६ ॥

आर्तवं शोणितं त्वाग्नेयं, अग्नीपोमीयत्वाद्-
र्भस्य ॥ ७ ॥

रक्तार्तवयो सौम्यरससभूतयोरपि स्वभावभेदं दर्शयन्नाह,—
आर्तवमित्यादि । तुल्यवदोऽत्र भेदे, तेन रसात् सौम्याज्जातमा-
प्यार्तवं शोणितं चाग्नेयम् । कुत कारणादित्याह,—अग्नीपोमीय-
त्वाद्दर्भस्येत्यर्थः ।—आर्तवमाग्नेयं, शुक्र सौम्यं, ताभ्यामग्नीपोमीयो
गर्भो भवति । यथाऽर्तवमपि सौम्यं भवति, तदा सौम्यारब्ध
सौम्य एव गर्भो भवति, न चैवं, अग्नीपोमीयत्वाद्दर्भस्येत्यत्रार्तव-
स्याग्नेयत्वमुच्यते, आर्तवशोणितयोः स्वभावभेदादार्तवस्याग्ने-
यत्वं उक्ते शोणितस्याप्याग्नेयत्वमुक्तमेवेति । ‘आर्तवशोणितं त्वा-
ग्नेयं’—इत्यन्ये पठन्ति, आर्तवं च तच्छोणितं चेत्तार्तवशोणितं;

तुल्यवदोऽत्रावधारणे, तेनार्तवस्याग्नेयत्वमवधारयतीति व्याख्या-
नयन्ति । रक्तं पुनरनुष्णाशीतमेवार्तवतया न मन्यन्ते ॥ ७ ॥

पाञ्चभौतिकं त्वपरे जीवरक्तमाहुराचार्याः ॥ ८ ॥

शोणितस्वभावे मतान्तरमाह,—पाञ्चभौतिकमित्यादि । जीव-
रक्तं जीवतुल्यं रक्तम् । कुत ? जीवच्छरीरे रक्तदर्शनात्, मृत-
शरीरे चादर्शनात्, ननु जीवरक्तमोज इति, एवं प्रस्तुतस्यैव
रक्तस्य लक्षणमनुक्तं स्यात् ॥ ८ ॥

विस्त्रता द्रवता रागः स्पन्दनं लघुता तथा ॥
भूम्यादीनां गुणा ह्येते दृश्यन्ते चात्र शोणिते ॥ ९ ॥

तदेव पाञ्चभौतिकत्वं सुखवोवार्थं स्पष्टयितुमाह,—विस्त्रते-
त्यादि । विस्त्रता आमगन्धि(न्य)ता, भूमिगुणः ; द्रवता द्रवभावः,
अयमम्बुगुणः, रागो रक्तता, तेजोगुणः, स्पन्दनं किञ्चिच्चलनं
वातगुणः, लघुता अगुरुत्व, आकाशगुणः । भूम्यादीनामित्यत्रा-
दिशब्देनास्तेजोवाय्वाकाशा गृह्यन्ते । हि यस्मादर्थे, यस्मादेते
विस्त्रतादयः पृथिव्यादीनां गुणा अत्र शोणिते दृश्यन्ते, तस्माद्रक्तं
पाञ्चभौतिकमिति ॥ ९ ॥

रसाद्रक्तं ततो मांसं मांसान्मेदः प्रजायते ॥

१ ‘रक्तं पुनरनुष्णाशीत, एव चाचार्या न मन्यन्ते’ इति पा० ।

२ ‘तत्र पाकजन्यैः प्रसादाशैर्येन क्रमेण ये ये जन्यन्ते तानाह—र-
सादित्यादि । प्रसादज इत्यस्य लिङ्गविपरिणामेन रक्तमित्यादिषु सर्वत्र
सवन्धः । प्रसादजश्च सारभागः । तेन रसाद्रक्तं प्रसादजं, ततो
रक्तान्मांसं प्रसादजं, मासाच्च मेदः प्रसादजमित्यादि योज्यम् ।
रसाद्रक्तं प्रसादजमिति रसात् पाकेन जायते यः प्रसादाशस्तस्मा-
द्रक्तं जायते, एव रक्तात् पाकेन जायते यः प्रसादाशस्तस्माच्च मांसं
जायत इत्यादि व्याख्येयम् । जनिश्चायं पोषण एव वर्तते नापूर्वो-
त्पादे, यतो रक्तादयो गर्भात् प्रभृत्येवोत्पन्ना रसादिभिः पोष्यन्ते ।
अन्ये तु ‘गर्भप्रसादजम्’ इति पठित्वा गर्भप्रसादजमिति समस्तपदेन
ओज आचक्षते । अस्मिन्स्तु पक्षे प्रसादजशब्दस्य न सर्वत्रान्वयः ।
ननु, “पुष्यन्ति त्वाहाररसात्”—इत्यादिना चरके रसेन रसपोषण-
मुक्तं, अत्र तु रसाद्रक्तमित्यादिना रसेन रक्तपोषणमुच्यत इति वि-
रोधः । नैव, एक एवायमाहाररसो द्विप्रस्थानः पोष्यपोषकभेदेन;
तत्रात्रापानादुत्पन्नो रसः पोषकः, रक्तादिवत् स्थायी यः स पोष्यः,
तस्यैव हृदयस्थानमुक्तम् । (पोषकाहाररसस्य तु धमन्य एव स्थानं)
अत एव पोष्यस्थायिरसव्यवच्छेदार्थमाहारेतिरसविशेषणमुक्तं चरकेण ।
यच्च रसाद्रक्तमित्यादिवचनं तद्रसत्वेनाभेदविवक्षया रस परित्यज्य
रक्तमेव पठितं, ननु पोष्यस्य रसाख्यधातोरभावादिति । न चैवम-
ष्टधातुक्तत्वं शरीरस्थेति वाच्यं, यत् स्थायिरसभागपोषकरसभागयोः
स्थानभेदादिभेदाद्यभावादेकत्वमेवेति सप्तधातुकमेव शरीरमित्युच्यत
इति । अत्र च रसाद्रक्तादुत्पादे केचिदिदं वदन्ति—यद्रसोऽग्निपच्य-
मानः सर्वात्मना रक्तता याति, रक्तं च मासतामित्यादि पूर्वपूर्वधातुप-
रिणामेनोत्तरोत्तरधातुत्पादः, यथा—सर्वात्मना क्षीरादधि भवति
दधो नवनीतं नवनीताद्धृतं घृताच्च घृतमण्डं इत्येकं पक्षः, किंवा
रस एव रक्तं प्रथमं ज्ञाययति, तत्र रक्तस्थानसवन्धाद्रक्तसादृश्यं
रक्तस्यपदेशं चानुभवति, रक्तं च रक्तसमानेन स्तोकेनाशेनात्र पोष-
यति, ततो रक्तमाप्लाव्य मासमाप्लावयति, तत्रापि माससमानेनाशेन
मासपोषणं करोति माससादृश्यं मासशब्दाभिधेयता चानुभवति,

मेदसोऽस्थि ततो मज्जा मज्जः शुक्रं तु जायते १०

एवमुत्तरोत्तरधातून् रस एव प्लावयति, यथा—केदारनिषिक्त कुल्या-
जल प्रत्यासन्ना केदारीमाप्लावयतीति द्वितीय पक्षः, एतदेवोक्तं हारीते
यत्,—“रसं सप्ताहादवाक् परिवर्तमानं श्वेतकपोतहरितहारिद्र-
पद्मकिंशुकालक्तकरसप्रख्यश्वाय यथाक्रमं दिवसपरिवर्ताद्वर्णपरिवर्तमा-
पद्यमानं पित्तोष्णोपरागाच्छेणितत्वमापद्यते—” इति, तथा सुश्रु-
तेऽपि,—“तत्रैषा धातूनाम्—” इत्यादिना तथा “स खलु त्रीणि
त्रीणि—” (सु. सू. स्या. अ. १४) इत्यादिना रसेनैव रक्तादिधा-
तुपोषणमनेन न्यायेनोक्तं, किंवा आहाररम उत्पन्नो भिन्नैरेव मां-
साधिरमरुधिरमासादीन् रसरुधिरादिसमानांशेन तर्पयति, तत्र यः
प्रत्यासन्नो धातुस्तपोषको भागस्तच्छीघ्रं पुष्पाति, यस्तु विदूरधातु-
स्तस्य सूक्ष्मविदूरमार्गतया चिरेण पोषणं भवति, एव भिन्नैरेव मां-
साधुपोषणं भवति, तेन रक्तपोषणकालादुत्तरकालं मांसपोषको रस-
भागो मांसं पोषयति, तथा मांसपोषणकालादुत्तरकालं मेदं पोषको
रसभागो मेदः पोषयतीत्यादि, तेन रसाद्रक्तमित्यादिवचनस्यायमर्थो
यत्—रसपुष्टिकालादुत्तरकालं रक्तं प्रवर्तते, रक्तपुष्टिकालादुत्तरकालं
मांसं प्रवर्तते इत्यादि, अस्मिन् पक्षे—“विण्मूत्रमाहारमलं सारं
प्राप्तिरितो रसः । स तु न्यानेन नि(त्रि)क्षिप्तं सर्वान् धातून् तर्पयेत्”—
इत्यादिवचनं मुख्यार्थमेव घटते, तेन यथा खले उपचितानां कपो-
तानां भिन्नदिग्गामिना स्वीयस्वीयमार्गेणैव गच्छता गम्यदेशस्य
प्रत्यासन्नत्वविप्रकृष्टत्वादिमेदेन शीघ्रं चिरेणवा गमनं भवति तद्वत्, इति
क्षीरदधिन्यायकेदारीकुल्यान्यायखलेकपोतन्यायान्निधा धातुपोषणक्रमः ।
तत्र, एतेषु पक्षेषु सर्वात्मपरिणामे त्रिविधोपवासेनैव देहस्य नीरसत्व
स्यात्, मांसोपवासाच्च शुक्रमयं शरीरं स्यादित्युपेक्षणीय एव प्रथम
पक्षः, केदारीकुल्यान्यायपक्षे तु रसाद्रक्तादिपोषणं मुख्यार्थतया
भवति, यदपि रक्तादेर्मांसादिपोषणं तदपि रसादेव रक्तादिधर्मतया
रक्तादिव्यपदेशभाजो भवतीति व्युत्पादितमेव, यत्तु रसस्य सर्वधातु-
पोषकत्वमुक्तं तदपि रक्तादिपोषकतया तथा हृदयस्यस्याधिरसस्य
कृत्स्नदेहव्यापकतया बोधपन्नं, एव चरकैऽप्युक्तम्,—“व्यानेन
रसधातुर्हि विक्षेपोचितकर्मणा । युगपत् सर्वतोऽनस्रं देहं विक्षिप्यते
सदा—” (च. चि. स्या. अ. १७) इत्यादि, तदप्युक्तन्याया
देवोपपन्नं, यदपि मांसादिना समानेन मांसादेरेव पोषणं तदपि धा-
त्वाप्लावनन्यायेन गच्छताऽपि रसेन तद्भातुसमानांशेन तद्भातुपोषणा
दुपपन्नम् । वृष्यं तु प्रभावाद्यथा खलेकपोतन्यायेन विदूरमपि
शुक्रं प्रभावाच्छीघ्रं याति तथाऽत्रापि शीघ्रमेव वृध्योत्पन्नो रसो रक्ता-
दिधातून् शीघ्रमाप्लावयतीति सुवृत्तम् । एवमनया दिशाऽप्यत्र दूषणमु-
द्धार्यम् । तेनायं पक्षस्तावत् साधुः । खलेकपोतपक्षेऽपि यथा रसाद्र-
क्तमित्यादि गौणतया भवति तद्विशितमेव । यत्तु चरके “रक्तं विवद्धं
मार्गत्वान्मांसादीन् न प्रपद्यते”—इत्युक्तं तत् कृत्स्नदेहचारिशोणिता-
भिप्रायेण, न तु पोषकरक्ताभिप्रायेणेति व्यवस्थाप्यते । यत्तु “एकै-
कस्मिन् धातौ त्रीणि त्रीणि”—इत्यादिना धातावस्थानकाल उक्तं
स पूर्वपूर्वरक्तादिधातुलङ्घनकालो विदूरगारभिरसस्येति व्यवस्थाप्यते ।
एवमनयोः पक्षयोर्महाजनपरिगृहीतयोर्गतिरुपदर्शिता; स्वरसस्त्व-
स्माकं केदारीकुल्यान्याये । यत्त्वन्मै खलेकपोतन्यायस्वीकारेण
चरके सततज्वरस्य द्वादशाश्रयत्वं युक्तमित्याशुक्तं तत्र बुद्ध्यामहे,
सन्ततज्वरस्य द्वादशाश्रयत्वं दोषमहिम्ना कृत्स्नदेहव्यापकतया “यथा
धातुस्तथा मूत्रं पुरीषं चानिलादयः”—(च. चि. स्या. अ. ३)
इत्यादिनोक्तम् । दोषाणां च कुपितानां संप्राप्तिविशेषात् किमगम्य-
मस्ति देहे, येन तावद्भ्रसमेव परं सर्वधात्वादिव्यापकं सर्वधातुदूषणे-
पेक्षन्त इति” इति शिवदासव्याख्या ।

१ ‘शुक्रस्य सभवं’ इति पाठान्तरम् ।

शोणितप्रक्षेपनान्येषामपि धातूनां क्रमेणोत्पत्तिं दर्शयन्नाह,—
रसाद्रक्तमित्यादि । स खल्वाप्यो रसो यकृत्स्नीहानौ प्राप्य रागमु-
पैतीत्यनेनैव रसादेव रक्तस्य भवने उक्ते रसात् पुनः शोणित-
भवनवचनं नियमार्थम् । तेन रसात् क्रमोत्पत्त्या शोणितमेव
भवति नापरे धातव इति । एतेन युगपदेव सर्वधातुषु रसस-
चाराद्रसेनैव सर्वधातुपोषणमिति तन्त्रान्तरीयं वचो निर-
स्तम् । ननु, यदि परिणमन्ति रसादयो रक्तादिभावेन तर्हि
सर्वेषामुच्छेदः स्यात् ? सन्तत्या परिणाम इति चेत्तर्हि सर्वेषां
पूर्वेषामल्पता स्यादुत्तरेषा बाहुल्यमिति ? नैतदस्ति । तेषां
रसादीनां मलस्थूलाणुभागविशेषेण त्रिविधं परिणामो भवति,
तद्यथा—अन्नात् पच्यमानाद्विण्मूत्रं मलं, सारो रसः; रसा-
दग्निपक्वान्मलः कफः, स्थूलो भागो रसः, अणुभागो रक्तं;
रक्तादग्निपक्वान्मलः पित्तं, स्थूलभागः शोणितं, अणुभागस्तु
मांसमिति, ततोऽप्यात्मपावकपच्यमानान्मलं श्रोत्रनासाकर्णाक्षि-
प्रजननादिहोतोमलं, स्थूलो भागो मांसं, सूक्ष्मो मेदः,
ततोऽपि निजवह्निपच्यमानान्मलं स्वेदः, स्थूलांशो मेद एव,
सूक्ष्मभागोऽस्थि, ततोऽपि पच्यमानान्मलं केशलोमश्मश्रूणि,
स्थूलोऽस्थि, सूक्ष्मस्तु मज्जा, ततोऽपि मज्जं पावकपच्यमाना-
न्मलो नयनपुरीपलचा स्नेहः, स्थूलो भागो मज्जा, सूक्ष्मः
शुक्रं, ततः पुनः पच्यमानादत्र मलो नोत्पद्यते सहस्रधाध्मात-
सुवर्णवत्, स्थूलो भागः शुक्रमेव, स्नेहभागः सूक्ष्मस्तेजोभूतं
ओजः । पूर्वोक्त एवार्थः श्लोकाभ्यां कथ्यते,—“स्थूलसूक्ष्म-
मलैः सर्वे मिद्यन्ते धातवस्त्रिधा । खं स्थूलोऽंशः परं सूक्ष्मस्त-
न्मलं याति तन्मलं ॥ स्वाग्निभिः पच्यमानेषु मलं षट्सु
रसादिषु । न शुके पच्यमानेऽपि हेमनीवाक्षये मलः”—
इति । आकृष्टाण्डकोपस्य पुनः श्मश्रुपाताच्छु शुक्रमलं
इत्येके । तत्र, श्मश्रुहीनस्यापि शुक्रदर्शनात् । ननु, मांसा-
न्मेदं प्रजायत इत्यनर्थकं, ‘मज्जं शुक्रं तु जायते’ इत्येतेनैव
क्रियापदेन प्रजायत इत्यस्यार्थस्य लब्धत्वात् । सत्यं, प्रजायत
इति क्रियापदं रसादीनां मेदं पर्यन्तानां विशिष्टकार्योत्पाद-
दर्शनार्थम् । एभ्य एवोपधातवः खभावादुत्पद्यन्ते न पुनर-
स्थ्यादिभ्य इति । तथाहि,—रसात् स्तन्यमार्तवं च, रक्तात्

१ ‘पच्यमानादुपमलो’ पा० ।

२ यदाह चरकः,—“किट्टमन्त्रस्य विण्मूत्रं, रसस्य तु कफोऽसृजः ।
पित्तं, मांसस्य खमलं, मलं स्वेदस्तु मेदसः ॥ स्यात्किट्टं केशलोमा-
स्थो, मज्जं स्नेहोऽक्षिविद्वं त्वचाम्”—इति ॥

३ “रसात् स्तन्यं तथा रक्तमसृजः कण्डराः सिराः ॥ मांसा-
द्रसा त्वचः पदं च मेदसः स्नायुसन्धयः ।”—इति “संप्रति
प्रसादजन्यता धातूनामभिधायोपधातूनामप्याह—रसादित्यादि ।
अत्रापि रसात् स्तन्यं प्रसादजन्यमित्यादि योजयम् । रक्तमिति स्त्रीणां रज-
सं रक्तमप्युपधातुरूपं रसादेव प्रसादभागजन्यमित्यर्थः । उक्तं च
सुश्रुते,—“रसादेव स्त्रिया रक्तं रजःसं प्रवर्तते” (सु. सू. स्या.
अ. १४) इति । एतच्च रजोरूपं रक्तं रसजन्यमपि धातुशोणितवत्
शीघ्रं जायते, किंतु शुक्रवन्मासेनैव । तदुक्तं सुश्रुते,—“एवं
मासेन रसः शुक्रो भवति स्त्रीणां च चार्तवम्”—इति । अन्ये तु—

कण्डरा सिराश्च, मासाद्वसा त्वच', मेदस स्नायुसन्धीति । शुक्र तु जायते इति द्वितीयजायतेग्रहणेन शुक्रे विशिष्टधर्मवत्ता उक्तेति, शुक्रं हि स्नायुपच्यमानमपि नाणुभागमुत्पादयति । अन्ये तु 'मेद प्रजायते' इत्यत्र 'प्रवर्तते' इति पठन्ति, 'शुक्र तु जायते' इत्यत्र 'शुक्रस्य सभवं' इति पठन्ति, व्याख्या-नयन्ति च—सभवशब्दोऽत्र पोषणे न त्वपूर्वोत्पादने, यतो रसादीनां शुक्रान्तानामागर्भादेवोत्पत्तिरिति ॥ १० ॥

तत्रैषां (सर्व) धातूनामन्नपानरसः प्रीणयिता ॥

“घनकुम्भो यथैवाग्निमाश्रित प्रविलीयते । विसर्पत्यार्तव पुमा तथा स्त्रीणां समागमे—” इत्यत्र यथाऽऽर्तवशब्देन शुक्रमुच्यते तथा स्त्रीणां चार्तवमित्यत्राप्यार्तवशब्दः शुक्र एव वर्तते न तु रजसि, रजो हि रसाद्रक्तवच्छीघ्रमेव जायते न तु मासेनेत्याहुः । तन्ने-त्यन्ये, विसर्पत्यार्तवमित्यादावपि स्त्रीणामार्तव पुमा समागमे सति विसर्पतीति योजनयाऽऽर्तवशब्दस्य रजोवचनत्वेनाप्युपपत्तेः । वस्तु तत्त्वार्तवस्य रक्तरूपता यद्यपि मासादवर्गभवति तथाऽपि तस्यार्तव-रूपता गर्भाशयप्राप्त्यैव भवति, गर्भाशयप्राप्तिस्तु मासेनैव भवतीति कृत्वा मासेनार्तव भवतीति सुश्रुतेनोक्तम् । उक्तं हि विश्वामित्रेण,—“सूक्ष्मा केशप्रतीकाशा वीजरक्तवहा सिरा । गर्भाशयं पूरयन्ति मासाद्विजाय कल्पते—” इति । तत्र वीजभूतरक्तं वीजरक्तमार्तव-मित्यर्थः । असृज कण्डरा इति स्थूलस्यायव । मेदस स्नायुसन्धय इत्यनेन तु मेदस सूक्ष्मस्नायुपोषणमिति ज्ञेयम् । चरके हि कण्डरा शब्दः स्थूलस्नायुवाची, सुश्रुते च स्थूलसिरावाचीति ज्ञेयम् । एते च स्तन्यादयः शरीरधारका अप्युपधातुशब्देनैवोच्यन्ते, न तु धातुश-ब्देन; धातुशब्दप्रवृत्तेर्धारणपोषणनिमित्तत्वात् । तेन ये शरीर धार-यन्ति धातुश्च पुष्पन्ति रसादयस्त एव मुख्यतया धातुशब्दवाच्या न स्तन्यादयः, ते हि शरीर धारयन्त्येव न तु किञ्चित् पुष्पन्ति । उक्तं हि भोजे,—“सिरालायुरज स्तन्यत्वचो गतिविवर्जिता । धातुभ्यश्चो-पजायन्ते तस्मात्त उपधातवः”—इति । अत्र गतिविवर्जिता इत्यनेन धात्वन्तरपोषणाया गतिनिषिध्यते । अत एव धातुभ्यश्चोपजायन्त एव न तु पर जनयन्तीत्यर्थः । यत्तु “किञ्चिदोषप्रशमनं किञ्चिद्वृत्तप्रदूष-णम्—” इत्यत्र धातुशब्देन दोषाणामपि ग्रहणं, तद्वीणधातुशब्द-प्रयोगाज्ज्ञेयम् । उक्तं हि,—“दोषा ह्यपि धातुसंज्ञा लभन्ते”—इति । शुक्रस्याप्योज पोषकतया धारणपोषणयोगोऽस्तीति धातुत्वमख-ण्डितमेव । ओजस्तु यद्यपि न धातुषु नाप्युपधातुषु पठितं, तथाऽपि तत् सप्तधातुसाररूपतया सप्तधात्वन्तर्गतमेवेति ज्ञेयम् । अत एव तस्या-शिरपि पृथङ्नेते” इति शिवदासव्याख्या ।

१ चक्रस्तु 'मासान्मेद प्रवर्तते' इति पठति व्याख्याति च—‘अत्र प्रवर्तते इति प्रशब्दः प्रकर्षवाची, तेन रसादिगतमलाशात् 'कफ-पित्त मल. खेपु' इत्यादिना वक्ष्यमाणमलोत्पत्तिरप्यपकृष्टाजन्त्या सूचिता भवति, यदुक्तं चरके,—‘रसात्स्तन्यं तथा रक्तमसृज कण्डरा' सिरा । मासाद्वसा त्वच षट् च मेदस स्नायुसन्धय' इति, 'शुक्र तु जायते' इत्यनेन पुनरुत्पादाभिधानेन शुक्रस्य विशिष्टमलरहितमुत्पादं दर्शयति' इति ।

२ 'अन्नपानादेकाहेनोत्पन्नो रसोऽन्नपानरसः । सर्वधातूनामित्यत्र सर्वशब्देन स्वायिरसमपि गृह्णाति । यदुक्तं चरके,—‘पुष्यन्ति त्वाहार-रसाद्रसपरिरमासेत्यादि । ननु यथेव तत् किं रसद्वयं? मैव, एक एवा-यमाहाररसो द्विप्रस्थान पोष्यपोषकमेदेन, तत्र पोष्यो रसाश्च सर्वश-रीरचारी पोषकेण रसाशेन समानेन नित्यं पाकान्तरमनपेक्षमाणेनाल्पी-यसा युज्यते, अवशिष्टस्तु रक्तादिपोषको रक्तं याति, तत्र रक्तस्थेना-

रसजं पुरुषं विद्याद्वसं रक्षेत्प्रयत्नतः ।

अन्नात्पानाच्च मतिमानाचाराच्चाप्यतन्द्रितः १२

रसस्य निर्दिष्टस्य प्राधान्यं दर्शयितुमाह,—तत्रैषामित्यादि । तत्र तेषु धातुषु मध्ये । एतेषां धातूनां प्रागुक्तानां रक्तादीनाम् । अन्नपानरसोऽन्नपानस्य सारः । प्रीणयिता तर्पयितेत्यर्थः । अत-न्द्रितोऽनलस इत्यर्थः ॥ ११ ॥ १२ ॥

तत्र 'रस' गतौ, धातुः; अहरहर्गच्छतीत्यतो रसः ॥ १३ ॥

रसस्यैव निरुक्तिमाह,—तत्र रसगतावित्यादि ॥ १३ ॥

स खलु त्रीणि त्रीणि कलासहस्राणि पञ्चदश च कला एकैकस्मिन् धाताववतिष्ठते; एवं मासेन रसः शुक्नीभवति स्त्रीणां चार्तवम् ॥ १४ ॥

भवति चात्र ।

अष्टादशसहस्राणि सङ्ख्या ह्यस्मिन् समुच्चये ॥

कलानां नवतिः प्रोक्ता स्वतन्त्रपरतन्त्रयोः ॥ १५ ॥

रसधातुर्धात्वन्तराणां स्वभाव जनयन्नेकैकस्मिन् धातौ कि-यन्तं कालमवतिष्ठत इत्याह,—स खल्वित्यादि । अवतिष्ठतेऽव-स्थितिं करोतीत्यर्थः, परिणाम गच्छन्नेव तिष्ठति पच्यमानस्थाली-तण्डुलवत्, न पुनरस्य गमननिवृत्तिः । त्रीणि त्रीणि कलासहस्राणि पञ्चदश च कला इत्यस्यार्थः—रसः किलैकाहेनैव सपद्यते, तदनन्तरं ये पङ्धातवस्ते प्रत्येकं पञ्चभिः पञ्चभिरहोभिः सप-द्यन्ते । यावता कालेन रसः शुक्रतां याति तावन्तं वक्तुमाह,—एवं मासेनेत्यादि । अत्रार्तवशब्दोऽयं शुक्रे वर्तते न तु रजसि, रजो हि रसाद्रक्तवत् सप्तमेऽहनि जायते, (अथवा) यद्ययमा-र्तवशब्दः शुक्रे न वर्तते तदाऽत्र शुक्रोत्पत्त्यधिकारे त्रीणां शुक्र-स्यानुकल्पात् षड्धातुत्व स्यात्, तस्मादार्तवशब्दः शुक्रे वर्तते; अन्ये तु पुनरत्रार्तवशब्दः रजस्येव वर्तयन्ति, चकारेण स्त्रीशुक्रं समुच्चिन्वन्तीति, शुक्रेऽपि गर्भजननशक्तियेत्येत्यर्थम् । तथा-चोक्तं,—“यदा नार्यावुपेयाता वृषस्यन्त्यौ कथंचन । सुधन्त्यौ (त) शुक्रमन्योऽन्यमनस्थिस्तत्र जायते”—इति । अस्मिन् पक्षे मासेनार्तवस्य भवनमुपचयोऽभिप्रेतः प्रकाशश्च, यस्मादार्त-वस्य रक्तवत् सप्ताहेनैवोत्पत्तिरिति । इदानीं समुदायसंख्या-माह,—अष्टादशेत्यादि । अष्टादशसहस्राणीत्यादिना त्रिंशद्दि-नानि कथितानि । स्वतन्त्रपरतन्त्रयोरिति समानतन्त्रासमानत-न्त्रयोरित्यर्थः ॥ १४ ॥ १५ ॥

त्रिंशः यथावक्ष्यमाणकालजातपाकात्कफ मलं त्यक्त्वा रक्तसमानाशेना-ल्पीयसा सर्वथा रक्तीभूतेन रक्तं पोषयति, शेषस्तु मासादिसमानरस-भागो मासादीन् प्राप्नोति, तत्रापीदृश्येव पाकव्यवस्था, तेन स्वायिरस-पोषकरसयोः कर्मभेदाद्भेदोऽभिधीयते, पाकान्तरस्यानान्तरगत्यन्तराभा-वाच्चैकताऽपि । तेन कचिद्भेदविवक्षया पुष्यन्ति त्वाहाररसादित्याहुक्तं, अमेदविवक्षया तु रसाद्रक्तमित्याहुक्तं चक्रः ।

१ 'रसः शुक्र स्त्रीणां चार्तव भवति' इति पा० ।

स शब्दार्चिर्जलसन्तानवदणुना विशेषेणानुधा-
वत्येवं शरीरं केवलम् ॥ १६ ॥

दृष्टान्तत्रयेण शरीरे रसगतिं त्रिधा दर्शयन्नाह,—स शब्दा-
र्चिर्जलसन्तानवदित्यादि । स रस, सतानशब्दः शब्दादिभि सह
प्रत्येकं सवध्यते । अणुना विशेषेण सूक्ष्मप्रकारेण । अनुधावति
सचरति । एवंशब्दो नियमार्थः । शरीरं केवल सकलमित्यर्थः ।
तत्र शब्दसन्तानवदित्यनेन तिर्यग्गामित्वं रसस्योक्तं, अर्चि-सता-
नवदित्यनेनोर्ध्वगामित्वं, जलसन्तानवदित्यनेनाधोगामित्वमिति ।
केचिदन्यथा व्याख्यानयन्ति—शब्दादिदृष्टान्तत्रयेण तीक्ष्णमध्य-
मन्दाग्रयो निर्दिष्टाः । शब्दसतानवतीक्ष्णाग्नीना रसः सचरति,
अर्चि सतानवन्मध्याग्नीना, जलसतानवन्मन्दाग्नीनामिति । तेन
तीक्ष्णाग्नीनामष्टाहेनैव रसः शुक्लीभवति, मन्दाग्नेर्मासेनैव । अय-
मर्थो गयदासाचार्येण बहुधा दूषितः । दीप्ताग्नेस्तु किञ्चिन्न्यूनेन
मासेन शुक्रं भवति, मन्दाग्नेस्तु किञ्चिदधिकेन मासेनेत्ययमर्थो
न्याय्य इति ॥ १६ ॥

वाजीकरण्यस्त्वोपधयः खल्लगुणोत्कर्षाद्विरेच-
नवदुपयुक्ताः शुक्रं शीघ्रं विरेचयन्ति ॥ १७ ॥

यदि मासेन रसः शुक्लीभवति तर्हि वाजीकरीणा महौषधीना
प्रयोगो निष्फलः स्यादित्याह,—वाजीकरण्य इत्यादि । वाजी-
करण्यस्त्वोपधय इति याभिरोपधिभि स्त्रीषु नरो वाजीव समर्थो
भवति ता वाजीकरण्यः । खल्लगुणोत्कर्षादिति खल्लशब्दो वल्लगु-
णाभ्या सह प्रत्येकं सवध्यते, उत्कर्षशब्दोऽपि । तत्र काश्चिदो-
पधयः खल्लोत्कर्षात्, काश्चित् खल्लगुणोत्कर्षात्, काश्चित्
खल्लगुणोत्कर्षात् । तत्र सकल्पपादलेपविशिष्टकान्तास्पर्शादयः
खल्लोत्कर्षात्, स्वप्रभावोत्कर्षादित्यर्थः, घृतक्षीरादयः खल्लगुणो-
त्कर्षात्, खल्लेहाद्युत्कर्षादित्यर्थः ; मापादयः खल्लगुणोत्कर्षात्,
स्वप्रभावलेहाद्युत्कर्षादित्यर्थः । उत्कर्ष आधिक्यम् । वाजीकरण्य
इति बहुवचनमाद्यर्थे, तेन बल्यवृंहणीयजीवनसग्रहणादयोऽपि
तद्वद्वाच्या इति ॥ १७ ॥

१ 'यदेतन्मासेन रसस्य शुक्लत्वाभिधानं तत्परकाष्ठया ज्ञेयं, अर्वा-
पि त्वग्निप्रकर्षोत्त' शुद्धिप्रकर्षाद्रसस्य शुक्रतोत्पत्तिर्भवति, यदुक्तं
चरके,—'सतत्या पोष्यधातूना परिवृत्तिस्तु चक्रवत्' इति, अत्र हि
चक्रस्य बाह्यबाह्यप्रकर्षाप्रकर्षाभ्या यथा परिवृत्तिः शीघ्रं चिरेण वा
भवति, तथा रसस्यापीति वाक्यार्थः । तेनेहापि शब्दवदनुसरतीत्यनेन
मध्य परावृत्तिक्रम उच्यते, अर्चिर्वदित्यनेन शीघ्रं, अर्चि-सतानो हि
शब्दसन्तानादपि शीघ्रं, जलसतानवदित्यनेन चातिमन्दं परो मासेन
परावृत्तिरूपं क्रम उच्यते । यच्छब्दसतानवत्तिर्यग्गमनं रसस्य, अर्चि-
सतानवत्तोर्ध्वगमनं, जलसतानवत्ताधोगमनमुच्यते, तच्छब्दस्य सर्वदि-
ग्गामित्वादनुपपन्नम् चक्र । अर्चि सतानवद्वमनीषु (आर्टरी), शब्दसता-
नवत्तिरासु (वेईन), जलसतानवत्तोत्तु सु (किपिलरी) रससचरणमिति
नव्या । चरकेऽप्युक्तं 'ध्मानाद्धमन्यं स्रोतासि स्रवणात्सरणात्सिरा'
इति ।

२ 'वाजीकारिणीनां' इति पा० ।

३ 'सामर्थ्यं प्राप्नोति' इति पा० ।

यथाहि पुष्पमुकुलस्थो गन्धो न शक्यमिहा-
स्तीति वक्तुमथो नैवा (नैव चा)स्तीति; अथवाऽ(च)
स्ति, सतां भावानामभिव्यक्तिरिति कृ(ज्ञा)त्वा, केवलं
सौक्ष्म्यान्नाभिव्यज्यते; स एव पुष्पे विवृतपत्रकेशरे
कालान्तरेणाभिव्यक्तिं गच्छति; एवं बालानामपि
वयःपरिणामाच्छुक्रप्रादुर्भावो भवति, रोमराज्या-
दयश्च विशेषा नारीणाम् । (रजसि चोपचीयमाने
शनैः शनैः स्तनगर्भाशयोन्यभिवृद्धिर्भवति ॥ १८ ॥

ननु, यदि मासेन रसः शुक्लीभवति तर्हि बालानामश्रुतामपि
तत् कथं न दृश्यत इति दृष्टान्तमाह,—यथेत्यादि । यथाहील्य-
व्यय यथा दृष्टं तथाप्रतिपादनार्थम् । पुष्पमुकुलस्थ इति कुसुमक-
लिकामध्यस्थः । इहेति पुष्पमुकुले, गन्धोऽस्त्येवेति नास्त्येवेति च
वक्तुं न शक्यम् । पारमार्थिक रूपमाह,—अथवा (चा)स्तीति ।
—अथशब्दः सर्वोर्ध्वे, वा(च)शब्द एवार्थः, अस्त्येवेत्यर्थः ।
शुक्तिमाह,—सता भावानामभिव्यक्तिरिति कृ(ज्ञा)त्वेति, पूर्वं
सन्त एव भावा पश्चाद्वेतुमासाद्याभिव्यज्यन्ते, यथा तिलेषु
तैलमित्यादि । यद्यस्त्येवेति तर्हि मुकुलवस्थायामेव कथं नाभि-
व्यज्यत इत्याह,—केवलं सौक्ष्म्यान्नाभिव्यज्यत इति । स एवे-
त्यादि । स एव गन्धो विवृतपत्रकेशरे कुसुमे कालान्तरेणोपचि-
तोऽभिव्यक्तिं गच्छति । एवं बालानामित्यादि । इत्थं बालाना-
मपि वयःपरिणामाच्छुक्रप्रादुर्भावो व्यक्तीभावो भवति । रोमरा-
ज्यादयश्च विशेषा भावा वयःपरिणामाच्चाारीणामपि प्रादुर्भवन्ति,
आदिशब्दात् स्तन्यार्तवादयः, रोमराज्यादयश्चेति चकारो नारीणा
चेत्यत्र द्रष्टव्यं, तेन पुरुषाणामपि इमश्रुभृतयो गृह्यन्ते । अत्र
केचित् 'रजसि चोपचीयमाने शनैः शनैः स्तनगर्भाशयोन्य-
भिवृद्धिर्भवति—' इति पठन्ति, न तु निबन्धकाराः, कुतः ?
आदिशब्दात्तदर्थस्य लब्धत्वादिति ॥ १८ ॥

स एवान्नरसो वृद्धानां (जरा)परिपक्वशरीर-
त्वादप्रीणनो भवति ॥ १९ ॥

ननु रसस्योपचयकरत्वाद्बुद्धेनापि वर्धितव्यमित्याह,—स एवा-
न्नरस इत्यादि । स एवाशेषधातुपोषकोऽपि वृद्धानामप्रीणनं ईष-
न्प्रीणनो भवति, जीवनमात्रं करोतीत्यर्थः । कुत इत्याह,—
परिपक्वशरीरत्वात् ॥ १९ ॥

त एते शरीरधारणाद्धातव इत्युच्यन्ते ॥ २० ॥

१ 'यथाहीति दृष्टान्तताप्रतिपादनार्थम्' इति पा० ।

२ 'गन्धोऽस्ति न वाऽस्त्येवेति च' इति पा० ।

३ 'सर्वन्धने' इति पा० ।

४ 'धारणशब्देन धारण पोषण चेह विवक्षितं, तेनोपधातूनां किञ्चि-
द्वारणत्वेऽपि पोषणाभावाच्च धातुत्व, 'सिरास्त्रायुवमास्तन्यत्वचो गति-
विवर्जिता । धातुभ्यश्चोपजायन्ते तस्मात्ते ध्युपधातव' इति । अत्र गति-
विवर्जिता इत्यनेन वात्त्वन्तरपोषणार्था गतिनिषिध्यते, शुक्र त्वोज-
पोषकतया धारणपोषणयोगाद्धातुरेव' चक्र ।

रसादिधातूना निरुक्तिं कुर्वन्नाह,—त एते शरीरधारणा-
दित्यादि । यद्यपि कचिददुष्टा दोषा अपि देहधारणाद्वातुगच्छे-
नोच्यन्ते, तथाऽप्यत्र रसादीनामधिकृतत्वात् एव घातव
कथ्यन्ते ॥ २० ॥

तेषां क्षयवृद्धी शोणितनिमित्ते, तस्मात्तदधि-
कृत्य वक्ष्यामः । तत्र, फेनिलमरुणं कृष्णं परुषं तनु
शीघ्रगमस्कन्दि च वातेन दुष्टं, नीलं पीतं हरितं
श्यावं विस्त्रमनिष्टं पिपीलिकामक्षिकाणामस्कन्दि च
पित्तदुष्टं, गैरिकोदकप्रतीकाशं स्निग्धं शीतलं वहलं
पिच्छिलं चिरस्त्रावि मांसपेशीप्रभं च श्लेष्मदुष्टं,
सर्वलक्षणसंयुक्तं काञ्जिकाभं विशेषतो दुर्गन्धि च
सन्निपातदुष्टं, (पित्तवद्रक्तेनातिकृष्णं च,) द्विदोष-
लिङ्गं संसृष्टम् । (जीवशोणितमन्यत्र वक्ष्यामः) ॥ २१ ॥

प्रस्तुतं शोणितमेवाधिकर्तुमाह,—तेषामित्यादि । तेषामिति
धातूनाम् । तदधिकृत्येति शोणितमधिकृतं कृत्वेत्यर्थः । तत्र
फेनिलमित्यादि ।—फेनिलं फेनसहितम् । अरुणमीपद्रक्तम् ।
तदेवं पाकाभिमुखं कृष्णम् । परुषमपिच्छिलं, रुक्षमित्यन्ये ।
तन्वच्छम् । शीघ्रगमाशुप्रसृति । अस्कन्दि चेति स्थानत्वरहि-
तम् । नीलमित्यादि ।—नीलं हरितं श्यावं सामपित्तदुष्टं, पीतं
निरामपित्तदुष्टम् । श्यावं हरितकृष्णम् । विस्त्रमामगन्धि ।
अनिष्ट पिपीलिकादीनामननुसरणादवगन्तव्यम् । अस्कन्दि
चेति स्थानत्वरहितम् । गैरिकेत्यादि ।—गैरिकोदकप्रतीकाशं
पाण्डुलोहितम् । वहलं घनम् । मांसपेशीप्रभं स्थानत्वात् ।
सर्वेत्यादि ।—सर्वलक्षणयुक्तं वातादियुक्तम् । अत्र केचित्
'पित्तवद्रक्तेनातिकृष्ण' इति पठन्ति, न तु निबन्धकारा ।
द्विदोषलिङ्गमित्यादि ।—ससृष्टं दोषद्वययुक्तमित्यर्थः । अत्र
कचित् 'जीवशोणितमन्यत्रोपदेक्ष्यामः' इति पाठः, न तु
निबन्धेषु ॥ २१ ॥

इन्द्रगोपकप्रतीकाशमसंहतमविवर्णं च प्रकृतिस्थं
जानीयात् ॥ २२ ॥

रक्तविकृतीरभिधाय प्रकृतिं वक्तुमाह,—इन्द्रगोपकप्रतीका-
शमित्यादि । इन्द्रगोपकं प्रावृट्कालज उद्भिज्ज. 'इन्द्रवधू' इति
लोके, स चानेकप्रकारवर्णः, अत्र तु रक्त एव गृह्यते । अस-
हृतं नात्यच्छ नातिघनं, न स्थायतीत्यन्ये । अविवर्णमिति इन्द्र-
गोपकवर्णमपीषद्विविधवर्णं, एतेन पद्मालक्तकगुञ्जाफलवर्णमि-
त्युक्तं; अथवा वस्त्रादिलग्नं सत् प्रक्षाल्यमानमपि न विवर्णता
यातीत्यविवर्णम् ॥ २२ ॥

विस्त्राव्याण्यन्यत्र वक्ष्यामः ॥ २३ ॥

१ 'प्रकाश' इति पा० ।

२ 'तदेवातिपावाह' इति पा० ।

शोणितस्य चावणविषयमतिद्वेजेन दर्शयन्नाह,—विस्त्राव्या-
णीत्यादि । अन्यत्रेति अष्टविषयप्रकर्मागाने ॥ २३ ॥

अथाविस्त्राव्याः—सर्वाङ्गशोफः, क्षीणस्य चास्त्र-
भोजननिमित्तः, पाण्डुरोग्यशसोऽरिशोपिगर्भि-
णीनां च श्वयथवः ॥ २४ ॥

विस्त्राव्यनिषेधविषय दर्शयन्नाह,—अथानिस्त्राव्या इत्यादि ।
क्षीणस्य पुंसोऽम्लभोजननिमित्तो यः सोऽस्त्राव्य इत्यर्थः ।
तथा पाण्डुरोग्यादीनां शोया अविस्त्राव्या, एतेषां प्रगमोया
एकाज्जा अपि न स्त्राव्या ॥ २४ ॥

तत्र गस्त्रविस्त्रावणं द्विविधं—प्रच्छन्नं, सिरान्य-
धनं च ॥ २५ ॥

गस्त्रविस्त्रावणस्य द्विविध्यमाह,—तत्र गस्त्रेत्यादि ॥ २५ ॥

तत्र, ऋज्वसंकीर्णं सूक्ष्मं सममनवगाढमनुत्ता-
नमाशु च शस्त्रं पातयेन्मर्मसिरास्त्रायुसन्धीनां
चानुपधाति ॥ २६ ॥

अत्र प्रच्छन्नमधिकृत्याह,—तत्रेत्यादि । ऋजु प्राञ्जलम् ।
असंकीर्णं न सकृत्, विशालमित्यर्थः; अन्ये परस्परसंसृष्टमि-
त्याहुः । सूक्ष्मं नातिमहामुखशस्त्रकृतम् । समं तुल्यरेखम् ।
अनवगाढमदूरगतिकम् । अनुत्तानं किञ्चिन्मांससृष्टमित्यर्थः ।
आशु अविलम्बितं यथा भवत्येवं शस्त्रं पातयेत् ॥ २६ ॥

तत्र, दुर्दिने दुर्विद्धे शीतवातयोरस्त्रिन्ने भुक्त-
मात्रे स्कन्दत्वाच्छोणितं न स्त्रवत्यल्पं वा स्त्रवति २७
मदमूर्च्छाश्रमार्तानां वातविष्मूत्रसंगिनाम् ॥

निद्राभिभूतभीतानां नृणां नासृक् प्रवर्तते ॥ २८ ॥

रक्तस्यायोगं चिकित्सार्थमाह,—तत्र दुर्दिनं इत्यादि ।
दुर्दिनं इति नित्यकालदोषः । केचिद् 'दुर्दिने' इति न पठन्ति ।
दुर्विद्ध इति वैद्यक्रियादोषः । शीतवातयोरिति कालकृतो दोषः ।
भुक्तमात्र इति आवश्यककालदोषः, 'अभुक्तवत्' इत्यन्ये
पठन्ति । स्कन्दत्वात् स्थानत्वात् । मदो विषमद्यजो विकारः,
आर्तानां पीडितानाम् । वातविष्मूत्रसंगिनामिति सगोऽप्रवर्त-
नम् ॥ २७—२८ ॥

तदुष्टं शोणितमनिर्हियमाणं कण्डूशोफरागदाह-
पाकवेदना जनयेत् ॥ २९ ॥

दुष्टरक्तस्यासृतिदोषमुपदिशन्नाह,—तदुष्टमित्यादि ॥ २९ ॥

अत्युष्णेऽतिस्त्रिन्नेऽतिविद्धेऽज्ञैर्विस्त्रावितमतिप्र-

१ 'अष्टविधशस्त्रकर्माये' इति पा० ।

२ 'प्रच्छन्न' इति पा० ।

३ 'नोत्तान' इति पा० ।

४ 'प्रच्छन्नमधिकृत्याह' इति पा० ।

५ 'नोत्तान' इति पा० । ६ 'अत्युष्णातिस्त्रिन्नातिविद्धे' इति पा० ।

वर्तते; तदतिप्रवृत्तं शिरोऽभितापमान्ध्यमधिमन्थ-
तिमिरप्रादुर्भावं धातुक्षयमाक्षेपकं पक्षाघातमेका-
ङ्गविकारं तृष्णादाहौ हिक्कां कासं श्वासं पाण्डुरोगं
मरणं चापादयति ॥ ३० ॥

अतियोगं व्यापदश्चोपदिशन्नाह,—अत्युष्ण इत्यादि । अत्युष्णे अत्युष्णकाले । अतिस्विन्नेऽतिस्वेदिते । अतिविद्वेऽज्ञैरिति अज्ञाददृष्टकर्माणः । शिरोऽभितापं शिरःशूलम् । आन्ध्यमन्धताम् । अधिमन्थश्चक्षुरोगोऽभिष्यन्दपूर्वकः, तिमिरलिङ्गनाशः, प्रादुर्भावशब्दोऽधिमन्थतिमिराभ्यां सवध्यते । शिरोऽभितापादीन् शिरस्यतिहतं रक्तं करोति, धातुक्षयं सर्वत्रैवातिहतम् । एकाङ्गविकारमिति एकस्मिन्नङ्गे य उत्पद्यते स एकाङ्गविकारः, स चात्र वातजनितः ॥ ३० ॥

भवन्ति चात्र ।

तस्मान्न शीते नात्युष्णे नास्विन्ने नातितापिते ॥
यवागूं प्रतिपीतस्य शोणितं मोक्षयेद्भिषक् ॥ ३१ ॥

अयोगातियोगौ सहेतुकौ निर्दिश्य सम्यग्योग सहेतुकं निर्दिश-
न्नाह,—तस्मादित्यादि । न शीते नात्युष्णे साधारणे काले
नास्त्रिभे नातिस्वेदिते, नातितापिते सूर्यतापादिभिः । यवागूरञ्च
तिलयवागू, तस्याः सद्यः स्नेहनीयत्वाद्भक्षोक्लेशकारित्वाच्च । प्रति-
पीतस्येति प्रतिशब्दोऽत्र पानान्तरं सूचयति, तेन यवागू
द्वितीयपानानन्तरं तृतीयपानानन्तरं वेत्यर्थः ; अन्ये तु यवागूर्वि-
रलद्रवा बहुसिक्वा, ता प्रतिपीतस्य, सा हि प्रायशः प्रक्लेदना-
त्मिका स्वेदलत्वाद्भ्रवोष्णत्वाच्च शोणितं, विलययति; प्रतिशब्दोऽत्र
मात्रार्थः, तेन यवागूं मात्रया पीतवत इत्यर्थः ॥ ३१ ॥

सम्यग्गत्वा यदा रक्तं स्वयमेवावतिष्ठते ॥
शुद्धं तदा विजानीयात् सम्यग्विस्त्रावितं च तत् ॥३२॥

इदानीं सम्यग्योगस्य सुविशुद्धस्य चैकैनेव वाक्येन लक्षणं वक्तुमाह,—सम्यगित्यादि । गत्वा निःसृत्य, यदा सम्यग्रक्त-
वर्णं शोणितं भवति तदा शुद्धं विजानीयात्, सम्यग्विस्त्रावितपक्षे
त्वयमर्थः,—सम्यग्गतवेति सम्यक् प्रवर्तनं कृत्वा, यदा रक्तं
रुधिरं, स्वयमेवावतिष्ठतेऽवस्थितिं करोति, तदा सम्यग्विस्त्रावितं
च तद्रक्तं विजानीयात् । चकारेणैतल्लक्षणद्वयं लभ्यते । अन्ये
स्तु सम्यग्गतवेत्यादिश्लोकस्य व्याख्यानमन्यथा कृत्वा सार्धश्लोकेन
व्याख्यानयन्ति,—‘न चातिवेगं नावेगं सम्यग्गत्वा विनि सृतम् ।
विहाय दुष्टतां स्वेन रूपेण ह्यवतिष्ठते ॥ प्रयत्नमनपेक्ष्यासृक् तदा
शुद्धं विनिर्दिशेत्’—इति ॥ ३२ ॥

लाघवं वेदनाशान्तिर्व्याधेर्वेगपरिक्षयः ॥
सम्यग्विस्त्राविते लिङ्गं प्रसादो मनसस्तथा ॥ ३३ ॥

आभ्यन्तरमपरमपि रक्तशुद्धिस्रावणस्य लक्षणं दर्शयन्नाह,—
लाघवमित्यादि । एतच्छरीरं सम्यग्विस्त्राविते लिङ्गं, प्रसादो
मनसस्तथेति पुनर्मानसम् ॥ ३३ ॥

त्वग्दोषा ग्रन्थयः शोफा रोगाः शोणितजाश्च ये ॥
रक्तमोक्षणशीलानां न भवन्ति कदाचन ॥ ३४ ॥

शोणितस्त्रावणफलं दर्शयन्नाह—त्वग्दोषा इत्यादि ।
त्वग्दोषा अष्टादश कुष्ठानि न्यच्छनीलिकादयश्च, ग्रन्थयो वाता-
दिनिमित्ता सिराग्रन्थिश्च । शोणितजा रोगा रक्तगुल्मविद्र-
धिविसर्पादयः । रक्तमोक्षणशीलानां रक्तस्त्रावणाभ्यासकारि-
णाम् ॥ ३४ ॥

अथ खल्वप्रवर्तमाने रक्ते एलाशीतशिवकुष्ठ-
गरपाठाभद्रदारुविडङ्गचित्रकजिकटुकागारधूमहरि-
द्रार्काङ्कुरनक्तमालफलैर्यथालाभं त्रिभिश्चतुर्भिः स-
मस्तैर्वा चूर्णीकृतैर्लवणतैलप्रगाढैर्द्रव्यमुखमवधर्षये-
देवं सम्यक् प्रवर्तते ॥ ३५ ॥

इदानीमप्रवृत्तरक्तस्य प्रवर्तनायाह,—अथ खत्वित्यादि ।
शीतशिव कर्पूर, नक्तमालो वृहत्करज । त्रिभिश्चतुर्भिरित्ये-
तेनैकद्विद्वयनिषेध कृत- । लवणतैलप्रगाढैरिति सैन्धवतिल-
तैलोत्कटैरित्यर्थ ॥ ३५ ॥

अथातिप्रवृत्ते रोध्रमधुकप्रियङ्गुपत्तङ्गैरिक्सर्ज-
रसरसाञ्जनशाल्मलीपुष्पशङ्खशुक्तिमापयवगोधूम-
चूर्णैः शनैः शनैर्व्रणमुखमवचूर्ण्याङ्गुल्यग्रेणावपीड-
येत्, सालसर्जार्जुनारिमेदमेपशृङ्गधवधन्वनत्वग्भि-
र्वा चूर्णिताभिः शौमेण वा ध्मापितेन समुद्रफेन-
लाक्षाचूर्णैर्वा यथोक्तैर्व्रणवन्धनद्रव्यैर्गाढं बध्नीयात्,
शीताच्छादनभोजनागारैः शीतैः परिषेकप्रदेहैश्चो-
पाचरेत्, क्षारेणाग्निना वा दहेद्यथोक्तं, व्यंघनाद-
नन्तरं वा तामेवातिप्रवृत्तां सिरां विध्येत्; काको-
ल्यादिकाथं वा शर्करामधुमधुरं पाययेत्, एणह-
रिणोरभ्रशशमहिषवराहाणां वा रुधिरं, क्षीरयूप-
रसैः सुस्निग्धैश्चाश्रीयत्; उपद्रवांश्च यथास्वमु-
पचरेत् ॥ ३६ ॥

धातुक्षयात् सुते रक्ते मन्दः संजायतेऽनलः ॥
पवनश्च परं कोपं याति तस्मात् प्रयत्नतः ॥ ३७ ॥
तं नातिशीतैर्लघुभिः स्निग्धैः शोणितवर्धनैः ॥
ईषदम्लैरनम्लैर्वा भोजनैः ससुपाचरेत् ॥ ३८ ॥

अतिप्रवृत्तौ रक्तास्थापनाय दर्शयन्नाह,—अथेत्यादि । पतङ्गं रक्तचन्दनं, सर्जरसो राला, शुक्तिर्जलशुक्ति । साल गङ्गु, सर्ज शालमेद, अर्जुन ककुभ, अरिमेद. 'अरिमञ्ज' इति लोके प्रसिद्ध, मेघशृङ्ग कर्कटशृङ्ग, धन्वन 'धाम्मण' इति प्रसिद्ध. । सालादिलग्निभिर्धृत्वा कृताभिर्घ्नणमुत्समवचूर्ण्यादित्यत्रेणैवावपीडयेदित्यत्रापि सवन्व. । क्षौमेण ध्मापितेन अतसीवत्वेण दग्धेन व्रण-

मुखमवचूर्ण्य ह्रित्यग्रेणावपीडयेदित्यत्रापि सवन्धः । यथोक्तैर्वा
व्रणवन्धनद्रव्यैरिति क्षौमकार्पासवस्त्रादिभिः । आच्छादनं वस्त्रादि,
परिपेको धारासेक, प्रदेहो लेप । यथोक्तं वलयविन्द्धादिमेदेने-
त्यर्थः । व्यधादनन्तरं प्राकृतव्यधनादधःस्थाने, तामेव पूर्वविद्धा
सिरां विध्येत्, रक्तगतिच्छेदनार्थम् । रक्तातिस्तुतावाभ्यन्तर
मेपजं दर्शयन्नाह,—काकोल्यादीत्यादि । एणः कृष्णहरिण, हरि-
णस्ताम्रवर्ण, एणादिरक्त पाययेदिति सवन्धः, रक्ताप्यायनार्थः,
तच्चादुष्टमसंस्कृतं च । रक्तातिप्रवृत्तौ भोजन नियमयन्नाह,—क्षीरे-
त्यादि । यूपो मुद्गयूपः, रसो मासरस । सुस्निग्धैरिति शोभनं कृत्वा
घृतेन स्निग्धीकृतैः । अश्रीयादिति क्षीरादिसिक्तमोदनं भुञ्जीत ।
पित्तदुष्टरक्तस्यैवातिप्रवृत्तावतिप्रवृत्तरक्तस्य क्षीरभोजनं, अथवा
पित्तप्रकृतिकस्यैव रक्तातिप्रवृत्तौ क्षीरभोजनं, कफदुष्टरक्तस्यैवाति-
प्रवृत्तावतिप्रवृत्तरक्तस्य यूपभोजनं, लेप्मप्रकृतिकस्यैव वा, वात-
दुष्टरक्तस्यैवातिप्रवृत्तावतिप्रवृत्तरक्तस्य रसभोजनं, वातप्रकृति-
कस्यैव वा, अन्ये तु वीक्ष्यमध्यमन्दाग्नीनां यथासख्यं क्षीरादि-
सिक्तमोदनं भोजनमाहुः ; सात्म्यापेक्षयेत्येके । अतिसुतरक्त-
स्योपद्रवान् चिकित्सितुमाहुः,—उपद्रवाश्चेत्यादि । उपद्रवान्
शिरोऽभितापादीन् । यथास्वमिति स्वकीयेन स्वकीयेनोपचारेणे-
त्यर्थः । धातुक्षयादित्यादि । तस्मादनतिशीतादिभोजनैः प्रयत्न-
तस्तं पुरुषमुपाचरेदिति सवन्धः; अग्निमधुक्षणार्थं शोणिताप्या-
यनार्थमुपद्रवपरिहारार्थं च । ईषदन्लैर्दाडिमामलकैः, तेषामे-
वान्लेषु प्रधानत्वात् ॥ ३६—३८ ॥

चतुर्विधं यदेतद्धि रुधिरस्य निवारणम् ॥
संधानं स्कन्दनं चैव पाचनं दहनं तथा ॥ ३९ ॥
व्रणं कपायः संधत्ते रक्तं स्कन्दयते हिमम् ॥
तथा संपाचयेद्भस्म दाहः संकोचयेत् सिराः ॥ ४० ॥

चतुर्विधमित्यादि । संधानं शल्यपदस्य, स्कन्दनं शोणितस्य
स्थानीकरणं, पाचनं दहनं च शल्यपदस्य । व्रणमिति कपाय
कपायरसद्रव्यं तच्च लोघ्रादिकं, अन्ये तु हरीतक्यादिकं पञ्चव-
ल्कलादिकं चाह । हिमं शीतम् । भस्म क्षौमादिजनितम् । दहनं
शलाकाप्रभृतिभिः ॥ ३९ ॥ ४० ॥

अस्कन्दमाने रुधिरे संधानानि प्रयोजयेत् ॥
संधाने भ्रश्यमाने तु पाचनैः समुपाचरेत् ॥ ४१ ॥
कल्पैरेतैस्त्रिभिर्वैद्यः प्रयतेत यथाविधि ॥
असिद्धिमत्सु चैतेषु दाहः परम इष्यते ॥ ४२ ॥

इदानीं पूर्वपूर्वासिद्धावुत्तरोत्तरविध्यवसरं प्रतिपादयन्नाह,—
अस्कन्दमान इत्यादि ।—तत्र प्रथमं शीतोपचारादि कर्तव्यं,
तेन यदा स्थानीभूय रक्तं न तिष्ठति, तदा हरीतक्यादि पञ्च-
वल्कलादि वा प्रयोजयेत्; सन्धानेन चेन्न तिष्ठति रक्तं तदा
पाचनं भस्म प्रयोजयेत्, एभिर्विधानैर्यदि न तिष्ठति रक्तं तदा
दहनं शोणितस्थापनार्थं कर्तव्यमित्यर्थः ॥ ४१ ॥ ४२ ॥

शेषदोषे यतो रक्ते न व्याधिरतिवर्तते ॥
सावशेषे ततः स्थेयं न तु कुर्यादतिक्रमम् ॥ ४३ ॥

इदानीं रक्तातिस्त्रावदोषं दर्शयन्नाह,—शेषेत्यादि । न व्याधि-
रतिवर्तते न वृद्धिं याति । सावशेषे ततः स्थेयमिति सावशेषे
दोषे रक्तं पुनः सशमनादिभिर्जयेत् ॥ ४३ ॥

देहस्य रुधिरं मूलं रुधिरेणैव धार्यते ॥
तस्माद्यत्नेन संरक्ष्य रक्तं जीव इति स्थितिः ॥ ४४ ॥

कुत पुनः शोणितस्त्रावणेऽतिक्रमो न करणीय इत्याह,—
देहस्येत्यादि । मूलमिति उत्पत्तिस्थितिप्रलयेषु शोणितमेव हेतुः,
अनेनैव धार्यते स्थाप्यते ॥ ४४ ॥

सुतरक्तस्य सेकाद्यैः शीतैः प्रकुपितेऽनिले ॥
शोफं सतोदं कोष्णेन सर्पिपा परिपेचयेत् ॥ ४५ ॥

इति सुश्रुतसंहितायां सूत्रस्थाने शोणितवर्णनीयो
नाम चतुर्दशोऽध्यायः ॥ १४ ॥

शोणितावसेके पश्चात्कर्म दर्शयन्नाह,—सुतरक्तस्येत्यादि ४५
इति श्रीबृहत्संहितायां निबन्धसंग्रहाख्यायां सुश्रुतव्याख्यायां
सूत्रस्थाने शोणितवर्णनीयो नाम चतुर्दशोऽध्यायः ॥ १४ ॥

पञ्चदशोऽध्यायः ।

अथातो दोषधातुमलक्षयवृद्धिविज्ञानीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । दोषा वातादयः, धातवो रसादय उपधा-
तवश्च, मला पुरीषादयः, तेषां क्षयवृद्धिविज्ञानं यस्मिन्नस्ति स
तथा । अन्ये तु 'मलशब्दाग्रे आदिशब्दो ह्युक्तो द्रष्टव्यः, तेन
स्तन्यातवगर्भादयोऽपि धातवो गृह्यन्ते' इति वदन्ति ॥ १ ॥ २ ॥

दोषधातुमलमूलं हि शरीरं, तस्मादेतेषां लक्षण-
मुच्यमानमुपधारय ॥ ३ ॥

कुत पुनरेषां क्षयवृद्धी वक्तव्ये इत्याह,—दोषेत्यादि । हि
यस्मादर्थे, यस्माच्छरीरं दोषादिमूलं, यथा वृक्षादीनां समवस्थि-
तिप्रलयेषु मूलं प्रधानं तथा शरीरस्य वातादय इत्यर्थः ॥ ३ ॥

तत्र, प्रस्पन्दनोद्बहनपूरणविवेकधारणलक्षणो
'वायुः पञ्चधा प्रविभक्तः शरीरं धारयति, (॥ १ ॥)

दोषधातुमलादीनां साम्यक्षयवृद्धयः स्वभावाख्यलिङ्गेन कर्मा-
ख्यलिङ्गेन च ज्ञेयाः, तस्मात् साम्यादिज्ञाने एतद्विज्ञेयं वाच्यम् ।
तथाहि,—वातस्य स्वभावाख्यं लिङ्गं 'रुक्षः गीत' इत्यादि वात-

१ 'सशेषदोषे रुधिरे' इति पाठान्तरम् ।

२ 'स्वरूपं हि वातादीनां कार्यगम्यमेव, तेन कार्यमेवान्न प्राधान्या-
दुच्यते तत्रेत्यादि' चक्र ।

व्याधौ वक्ष्यते; पित्तस्य तु 'पित्त तीक्ष्ण द्रवं' इत्यादि व्रणप्रश्ने, तथा कफस्य 'श्लेष्मा शीतो गुरु' इत्यादि; एव धातुमलयोरपि स्वभावाख्य लिङ्गं दर्शनीयम् । इह तु दोषादीना कर्माख्यं लिङ्गं दर्शयन्नाह,—तत्र प्रसन्दनेत्यादि । प्रसन्दनं शरीरस्य चलन, इदं व्यानस्य कर्म; उद्वहनमिन्द्रियार्थाना धारणं, उदानस्य कर्म; पूरणमाहारेण, प्राणस्य कर्म, विवेको रसमूत्रपुरीषाणा पृथक्करणं, समानस्य कर्म; शुक्रमूत्रादीना वेगकाले कर्षणमवेगकाले धारणं, अपानस्य । पञ्चधा प्रविभक्त इति प्राणोदानसमानव्यानापानभेदेन । अन्ये तु सामान्य सर्ववायूना प्रसन्दनादिकर्म आहुः; प्रसन्दनं श्वासप्रश्वासादिभावेन चलनं, उद्वहनं दोषधातुमलानामित इतो नयनं, पूरणमाहाररसादीना खेषु खेष्वाशयेषु नयनं, विवेकः पूर्ववदत्रापि, धारणं शरीरयन्त्रस्य । कथमित्याह,—पञ्चधा प्रविभक्त इत्यादि (॥ १ ॥)

रागपत्त्योजस्तेजोमेधोष्मकृत्पित्तं पञ्चधा प्रविभक्तमग्निकर्मणाऽनुग्रहं करोति; (॥ २ ॥)

प्रकृतिस्थस्य पित्तस्य कर्म निर्देशमाह,—रागेत्यादि । कृच्छ्रदो रागादिभिः प्रत्येकं सवध्यते । रागकृद्रसस्य रजकाग्निसंज्ञं पित्तं, पक्विकृदाहारस्य पाचकाग्निसंज्ञं पित्तं; ओज कृत् साधकाग्निसंज्ञं पित्तं, ओजो हृदिस्थं सोमात्मकं, तेज कृदालोचकाग्निसंज्ञं पित्तं, तेजो दृष्टिः, तदुक्तं—“तेजो दृष्टिरिति ख्यातं तेजः शुक्रं प्रकीर्तितम्”—इति, मेधाकृत् मेधा ग्रन्थाकर्षणसामर्थ्यं, तस्या अपि साधकाग्निसंज्ञमेव पित्तं कारक, ऊष्मकृत् त्वक्स्थं पित्तं भ्राजकाग्निसंज्ञं, ऊष्मा शरीरस्यौष्ण्यम् । पञ्चधा प्रविभक्तमिति पाचकरजकसाधकालोचकभ्राजकभेदेन । अग्निकर्मणेति रागादि यदग्निकर्म तत् कृत्वेत्यर्थः । अनुग्रहमुपकार करोति, शरीरस्थेयनुवर्तते । अन्ये तु तेजशब्देन वर्णप्रकाशिनी त्वक्स्था दीप्तिमाहुः; इदं च रागादिकर्म सामान्यं सर्वपित्तानामिति वदन्ति (॥ २ ॥)

सन्धिसंश्लेषणस्नेहनरोपणपूरणवलस्यैर्यकृच्छ्रेष्मा पञ्चधा प्रविभक्त उदककर्मणाऽनुग्रहं करोति ॥ ४ ॥

प्रकृतिस्थस्य कफस्य कर्म निर्देशनाह,—सन्धीत्यादि । कृच्छ्रद्वयः सन्धिसंश्लेषणादिभिः प्रत्येकं सवध्यते । सन्धिसंश्लेषणकृत् सन्धिवन्धनं करोति, यद्यपि सन्धिसंश्लेषणं श्लेष्मकर्म व्रणप्रश्नेऽप्युक्तं, तथाऽपीह तद्वचनं व्यानस्य सन्धिचारित्वात्स्यापि सन्धिसंश्लेषणं कर्मेति शङ्कानिरासार्थम् । स्नेहनकृदिति शरीरस्य स्नेह्यं करोति, स्निग्धत्वात् । रोपणकृद्रणस्य, सौम्यत्वात् । पूरणकृत् शरीरस्य, बहुत्वान्मूर्तत्वाच्च । बलकृत् पुष्टि-

कृत् । स्थैर्यकृत् त्रिकैसन्धिदार्ढ्यकृत्, कफस्थानानां स्वकार्यसामर्थ्यं वा । पञ्चधा प्रविभक्त आशयभेदेन आमाशयोरशिरः-कण्ठसन्धिभेदेनेत्यर्थः । अन्ये तु तस्यैव कफस्याशयभेदेन पञ्चधाभिन्नस्य श्लेष्मकक्लेदकबोधकतर्पकावलम्बकनामैर्याहुः । केचिदत्र कफकर्मसु बृंहणं तर्पणं च पठन्ति, व्याख्यानयन्ति च—बृंहणं शरीरस्य, द्रवत्वमूर्तिमत्त्वाभ्याः तर्पणस्तृप्तिजनको धातूनाम् ॥ ४ ॥

रसस्तुष्टिं प्रीणनं रक्तपुष्टिं च करोति, रक्तं वर्णप्रसादं मांसपुष्टिं जीवयति च, मांसं शरीरपुष्टिं मेदसश्च, मेदः स्नेहस्वेदौ दृढत्वं पुष्टिमस्त्रां च, अस्थिनि देहधारणं मज्जाः पुष्टिं च, मज्जा प्रीति स्नेहं बलं शुक्रपुष्टिं पूरणमस्त्रां च करोति, शुक्रं धैर्यं च्यवनं प्रीतिं देहबलं हर्षं बीजार्थं च ॥ ५ ॥

इदानीं धातूना प्रकृतिस्थाना प्राकृतं कर्म निर्देशनाह—रसस्तुष्टिमित्यादि । धैर्यं शौर्यं शूरत्व, अत एव क्लीबा अधीराः; च्यवनं शीघ्रत्वेन विस्सनं, प्रीतिं स्नेहं प्रमदासु; देहबलमुत्साहोपचयलक्षणं; हर्षं पुनरुक्तं प्रमदास्वेव, बीजार्थं चेति बीजप्रयोजन, यथा—ऋतुक्षेतादिसप्तौ बीजमङ्कुरजननं स्यात्, एवं शुक्रमपि गर्भजनकमित्यर्थः । अन्ये त्वन्यथा पठन्ति—“रस प्रीणयति, रक्तं जीवयति, मांसं लेपयति, मेदः स्नेहयति, अस्थि धारयति, मज्जा अस्थिनि पूरयति, शुक्रं धैर्यं च्यवनं प्रीतिदेहबलहर्षबीजार्थकृत्”—इति, व्याख्यानयन्ति च—रस प्रीणयति धातून् तर्पयतीत्यर्थः, रक्तं जीवयति प्राणानुवर्तनं करोति, मांसं लेपयत्यस्थ्यादीन्, मेदः स्नेहयति स्नेहात्, अस्थि धारयति शरीरमित्यर्थः, धैर्यं च्यवनमिति धैर्यस्य च्यवनं धैर्यच्यवनं च्युति प्रमदासु विषय इत्यर्थः । अयं पाठो निबन्धकारैः सादर पठितः ॥ ५ ॥

पुरीषमुपस्तम्भं वाय्वग्निधारणं च, वस्तिपूरणविक्लेदकृन्मूत्रं, स्वेदः क्लेदत्वक्सौकुमार्यकृत् ॥ ६ ॥

अत ऊर्ध्वं मलाना प्राकृतं कर्मोच्यते—पुरीषमित्यादि । करोतीत्यनुवर्तते । उपस्तम्भोऽवष्टम्भ शरीरधारणमित्यर्थः । केचित् पुरीषकर्मसु प्रीणनं पठन्ति, न त्वचार्याः । कश्चिदाचार्योऽलोपस्तम्भं न पठति । वस्तिमूत्राशय, तस्य पूरणं, विक्लेदमार्दवं च, मूत्रं करोतीत्यर्थः । अन्ये तु 'क्लेदविवेकज वस्तिपूर-

१ 'त्वक्सधिदार्ढ्यकृत्' इति पा० ।

२ 'स्थानान्याहुः' इति पा० ।

३ 'धैर्यच्यवनं मैथुनप्रयोजकतया' चक्रः ।

४ 'शीघ्रत्वेनावससन' इति पा० ।

५ 'पुरीष नि सारमप्याशयबलकारितया वाय्वग्निधारणमुपस्तम्भं च करोति, तदुक्तं—'सर्वधातुक्षयार्तस्य बलं तस्य हि विद्बलम्' इति चक्रः ।

णकृन्मूत्रं' इति पठन्ति, क्लेदविवेकजमिति क्लेद आर्द्रत्व स चाहारस्य, तस्य विवेकात् पृथक्त्वाज्जात मूत्रम् । केचित् 'स्वेद. क्लेदयति' इति पठन्ति ॥ ६ ॥

रक्तलक्षणमार्तवं गर्भकृच्च, गर्भो गर्भलक्षणं, स्तन्यं स्तनयोरापीनत्वजननं जीवनं चेति ॥ ७ ॥

अत उपधातूना प्राकृतं कर्माह,—रक्तलक्षणमित्यादि । रक्तस्य यानि लक्षणानि तान्यस्य सभवन्तीति स्वभावकथनम् । गर्भकृचेति प्राकृतकर्मकथनम् । चकारादिकर्ममपि जीवनं करोति । केचिदाचार्या 'रक्तलक्षणमार्तव यथोक्तमकृत्रिम गर्भकृच्च' इति पठन्ति, व्याख्यानयन्ति च—यथोक्तमिति 'शशाङ्कप्रतिमं यच्च यद्वा लाक्षारसोपमम्'—इत्याद्युक्तलक्षणं, अकृत्रिममिति वातपित्तकफैरध प्रसृतैरष्टधाऽऽर्तवदूपकैरसृग्दरुपतया वा कृत कृत्रिमं, न कृत्रिममकृत्रिमं शुद्ध, गर्भकृद्भवतीत्यर्थः । गर्भो गर्भलक्षणमिति 'स्तनयो श्यावमुखता' इत्यादिक 'करोति' इत्यव्याहारः । स्तन्यमिति आपीनत्वजननं मांसलत्वजननम् । जीवनं बालानां, तेषामेव स्त्रीक्षीरसात्म्यत्वात् ॥ ७ ॥

तत्र विधिवत्परिरक्षणं कुर्वीत ॥ ८ ॥

प्रकृतिस्थानां रक्षणमाह—तत्रेत्यादि । तत्र तेषु वातादिषु प्रकृतिस्थेषु, विधिवत् विधिनोपपन्न, विधिरत्र स्वास्थ्यवृत्तिक, परिरक्षणं सर्वतो रक्षणम् ॥ ८ ॥

अत ऊर्ध्वमेपां क्षीणलक्षणं वक्ष्यामः; तत्र, वातक्षये मन्दचेष्टताऽल्पवाक्त्वमग्रहर्षो मूढसंज्ञता च, पित्तक्षये मन्दोष्माश्रिता निष्प्रभत्वं(ता) च, श्लेष्मक्षये रूक्षताऽन्तर्दाह आमाशयेतरश्लेष्माशयशून्यता सन्धिशैथिल्यं तृष्णा दौर्बल्यं प्रजागरणं च ॥ ९ ॥

अत ऊर्ध्वमित्यादि । केचिदत्र "क्षय. पुनरेपामतिसशोधनातिसशमनवेगविधारणासात्मानमनस्तापव्यायामानशनातिमैथुनैर्भवति"—इति क्षयकारणानि पठन्ति । एतानि प्रायो वायोर्बुद्धिं कुर्वन्ति पित्तकफयोस्तु क्षयमिति, तस्माद्यथासम्भवा कारणं ज्ञेयं; तस्मान्नास्मिन् पाठे प्रयोजनमित्याचार्या वदन्ति । तत्रेत्यादि । मन्दचेष्टता मन्दकायव्यापारता । अग्रहर्षोऽनुष्टि ।

१ चक्रस्तु 'यथोक्तलक्षणं, इति पठति व्याख्याति च—'यथोक्तलक्षणमिति आर्तवरूपरक्तस्य यलक्षणमुक्त 'मासि मासि व्यहसवेत्' इत्यादि, तदेवास्य प्रकृतिस्थस्य लक्षणम्' इति ।

२ 'जीवसज्ञ' इति पा० ।

३ 'तेपा' इति पा० ।

४ 'स्वास्थ्यप्रवर्तक' इति पा० ।

५ 'आमाशयेतराशयानां शून्यता' इति हाराणचन्द्रसमत पाठः ।

६ 'मन्दचेष्टता सकलप्राकृतवातक्रियाणामल्पता, मूढसंज्ञता असम्यग्ज्ञानं, एतच्च प्राकृतवायोरिन्द्रियार्थसंप्राप्तिकरस्य वैगुण्यादुपपन्नम्' इति चक्रः ।

मूढसंज्ञता नष्टसम्यग्ज्ञानता । चकारात् प्राकृतकर्मलानिन्नति-रोधिनश्च श्लेष्मणः प्राकृतकर्मरुद्धिरिति चकार समुच्चिनोति । एवं पित्तादिलक्षणेऽपि चकारे प्रयोजनं धेयम् । पित्तक्षय इत्यादि निष्प्रभता प्रभाहानि । श्लेष्मक्षय उपादि आमाशयो यत्रा-शितादि पच्यते, इतराशया उरः कण्ठशिर मन्वय इति; 'श्लेष्माशयशून्यतेति कृते गति आमाशयो लब्धः', यदा माशयस्य पृथगुपादानं तद्विशेषेण शून्यताव्यापनार्थम् । केचिच्छिरः-शब्दं नृत्रे पठन्ति, शिरमोऽपि सर्वेन्द्रियाधिष्ठानत्वेन प्राधान्यात् पृथगभिधानम् ॥ ९ ॥

तत्र स्वयोनिवर्धनान्येव प्रतीकारः ॥ १० ॥

दोषप्रये चिकित्सामाह,—तत्रेत्यादि । स्वयोनिवर्धनान्येवेति शीतस्त्रादीनि । प्रतीकारश्चिकित्सितम् । न पुन स्वयोनिवर्धनान्यपि कटुकादीनि, कुत ? भूयस्त्वेनान्यदोषप्रफोषणत्वात् । तथाचोक्तं,—“वातक्षये शीतहर्तृर्न लघ्नं कटुजादिभिः । पित्तक्षयेऽपि कटुकैर्हर्णैर्न लवणादिभिः । क्षीरादिभिः त्रिगुणीतः प्रतिकुर्यात् कफक्षये”—इति । अन्ये तु व्याख्यानयन्ति—स्वयोनिवर्धनानि स्वयोनिरात्महेतु, तत्र वायोर्वायुरेव हेतुः, पित्तस्याग्निहेतु, कफस्य हेतुरापः; वातक्षये वातवर्धनानि, पित्तक्षये पित्तवर्धनानि, कफक्षये कफवर्धनानि । कफस्य योनी रस, पित्तस्य रक्तमित्यपरे; रसरक्तयोरपि वर्धनान्याप्यर्तजसद्व्याणीति च एवार्थः ॥ १० ॥

रसक्षये हृत्पीडाकम्पशून्यतास्तृष्णा च, शोणि-तक्षये त्वक्पारुष्यमम्लशीतप्रार्थना सिराशैथिल्यं च, मांसक्षये स्फिग्गण्डौष्ठोपस्थोरुवक्षःकक्षापिण्ड-कोदरग्रीवाशुष्कता रौक्ष्यतोदौ गात्राणां सदनं धमनीशैथिल्यं च, मेदःक्षये झीर्हाभिवृद्धिः सन्धि-शून्यता रौक्ष्यं मेदुरमांसप्रार्थना च, अस्थिक्षयेऽस्थिशूलं दन्तनखभङ्गो रौक्ष्यं च, मज्जक्षयेऽल्पशु-क्रता पर्वमेदोऽस्थिनिस्तोदोऽस्थिशून्यता च, शुक्र-क्षये मेदूवृषणवेदनाऽशक्तिर्मेथुने चिराद्वा प्रसेकः प्रसेके चाल्परक्तशुक्रदर्शनम् ॥ ११ ॥

१ 'स्वयोनिवर्धनद्रव्याणि' इति पा० । 'स्वयोनीतिवक्तव्ये यद्वर्धनमित्यधिकं करोति, तेन स्वयोनित्वा यद्वातादीनां कपायादितयाऽऽमलकादि प्रतिभाति तन्निरासार्थं, तद्धि स्वयोनिरपि पथ्यत्वप्रभाववाधितत्वाच्च वर्धनं, तथा प्रभावादपि यत्कफादिवर्धनं मत्स्यादि तदपि गृह्यते' इति चक्रः ।

२ 'झीर्हाभिवृद्धिरुदरे मेदःक्षये वृद्धवातेनोदरशून्यतया च झीर्हा स्थानाद्गुह्यो वर्धते' चक्रः ।

३ 'अस्थितोदो' इति हाराणचन्द्रसमत पाठः ।

४ 'अल्पशुक्रात्तदर्शनं च शुक्रक्षये कुपितेन वायुना हर्षोदीरितेन च रक्तानयनाद्भवति' चक्रः ।

इदानीं धातुक्षयं दर्शयति—रसक्षय इत्यादि । हृच्छब्द-
पीडादिभिः शून्यतान्ते प्रत्येकं संबध्यते । तृष्णोदकपाना-
भिलाषः । चकारप्रयोजनं दोषक्षयप्रस्तावे दर्शितम् । अन्ये
तु 'रसक्षये हृत्पीडा कम्पः शोषः शून्यता तृष्णा च' इति
पठन्ति व्याख्यानयन्ति च—शोषः शरीरस्य, शून्यता
आमाशयस्य मनसो वा, शेषं समम् । शोणितक्षय इत्यादि ।
अम्लशीतप्रार्थनेति शोणितक्षये सति वातवृद्धौ तत्प्रत्यनीका-
म्लरसेच्छा, तथा रक्तस्य द्रवत्वात्तत्क्षये तेजोवृद्धौ शीतप्रार्थ-
नाऽपि, केचिदग्नीषोमीयत्वाद्रक्तस्य तत्तुल्यगुणयोरम्लशीतयोः
प्रार्थनेति वदन्ति । चकाराद्वह्निमान्द्यादिकं च शोणितवर्णनीयोक्तं
बोद्धव्यम् । मासक्षय इत्यादि । स्फिचौ कटिप्रोथौ, गण्डौ
गल्लौ, उपस्थो योनिः, ऊरूलोके जड्वेति व्याख्याता, वक्ष-
उरः, पिण्डिका जानुगुल्फयोरन्तर, शुष्कशब्दः स्फिगादिभि-
प्रत्येकं संबध्यते । मेदःक्षय इत्यादि । रौक्ष्यं त्वचि । मेदुर-
मासप्रार्थनेति मेदुरः स्निग्धतमं, प्रार्थनाऽभिलाषः । अस्थिक्षय
इत्यादि । रौक्ष्यं देहस्य दन्तनखानां च, दन्तादीनामस्थिमय-
त्वाद्भङ्गः । मज्जक्षय इत्यादि । पर्वमेदो ग्रन्थिपीडा; अ-
स्थिशून्यता रिक्तता, पूरणाभावात् । शुक्रक्षय इत्यादि । चिराद्वा
प्रसेकः कथंचित् प्रवृत्तावपि चिरकालेन क्षरणं, अल्परक्तशुक्र-
दर्शनं शुक्रं क्षीणं मज्जमिश्रमल्परक्तत्वमृच्छति; अन्ये त्वल्पशुक्र-
रक्तदर्शनं धातुक्षयात् कुपितो वायुः शोणितमल्पशुक्रमिश्रं विस्त्रा-
वयतीति, मेदवृषणवेदनेति शुक्रस्य सर्वशरीरव्यापिनोऽपि
विशेषाधारत्वान्मेदवृषणनिर्देशः ॥ ११ ॥

**तत्रापि स्वयोनिवर्धनद्रव्योपयोगः प्रतीका-
रः ॥ १२ ॥**

चिकित्सासूत्रं निर्दिशन्नाह,—तत्रापीत्यादि । स्वयोनिवर्ध-
नमपि समानेन द्रव्येण समानगुणेन समानगुणभूयिष्ठेन वा ।
समानेन द्रव्येण यथा—रक्तं रक्तेन वर्धते, मासः मासेन, मेदो
मेदसा, अस्थि तरुणसङ्केनास्त्रा, मज्जा मज्जा, शुक्रं शुक्रेण;
समानगुणेन यथा—रक्तक्षये तेजसद्रव्योपयोगः, तेजोगुणभूयि-
ष्ठद्रव्योपयोगो वेत्यादि बोद्धव्यम् । द्रव्यग्रहणमुपलक्षणं, तेन
कर्मापि यद्यस्य धातोरभिवृद्धिकरं तत्क्षये तत् सेव्यम् । तत्र
स्वयोनिद्रव्याणामवबोधार्थं धातुमलोपधातुषु श्लोका कथ्यन्ते,—
“यद्यपि पञ्चभूतानां वाच्यः पाको द्विधा पुनः । तथाऽप्यपा प्रधा-
नत्वाद्रसः सौम्योऽभिधीयते ॥ अतिरिक्ता गुणा रक्ते बहेर्मासे तु
पार्थिवा । मेदस्यम्बुभुवोरस्त्रिं पृथिव्यनिलतेजसाम् ॥ मज्जिं शुके
च सोमस्य मूत्रेऽम्बुशिखिनोर्गुणा । भुवो विश्वार्तवे त्वग्ने प्रखे-
दस्तन्ययोरपाम् । इति धातुमलेषूक्ता गुणा प्राधान्यतः स्थिता ।
प्रायेण भूगुणा गर्भे स्तोका ह्यन्यगुणौ अपि—”इति ॥ १२ ॥

पुरीषक्षये हृदयपार्श्वपीडा सशब्दस्य च वायोर्ह-
र्ध्वगमनं कुक्षौ संचरणं च, मूत्रक्षये वस्तितोदो-
ऽल्पमूत्रता च; अत्रापि स्वयोनिवर्धनद्रव्याणि प्रती-
कारः । स्वेदक्षये स्तब्धरोमकूपता त्वक्शोषः स्पर्श-
वैगुण्यं स्वेदनाशश्च; तत्राभ्यङ्गः स्वेदोपयोगश्च ॥ १३ ॥

मलक्षयं दर्शयन्नाह,—पुरीषक्षय इत्यादि । कुक्षिरत्र जठरम् ।
अत्र चिकित्सासूत्रं निर्दिशन्नाह,—अत्रापीत्यादि । पुरीषक्षये
माषकुलमाषादीनां, मूत्रक्षये इक्षुत्रपुसादीनामुपयोगः । स्वेदक्षय
इत्यादि । स्पर्शवैगुण्यं स्पर्शहानि । चिकित्सासाह,—तत्राभ्यङ्ग
इत्यादि । चकारात् स्वेदजननकुक्षुटवराहादिमासोपयोगश्चा-
भ्यन्तरो लभ्यते ॥ १३ ॥

आर्तवक्षये यथोचितकालादर्शनमल्पता वा योनि-
वेदना च; तत्र संशोधनमाग्नेयानां च द्रव्याणां
विधिवदुपयोगः । स्तन्यक्षये स्तनयोर्मलानता स्तन्या-
संभवोऽल्पता वा; तत्र श्लेष्मवर्धनद्रव्योपयोगः ।
गर्भक्षये गर्भास्पन्दनमनुन्नतकुक्षिता च; तत्र प्राप्त-
वस्तिकालायाः क्षीरवस्तिप्रयोगो मेध्यान्नोपयोग-
श्चेति ॥ १४ ॥

उपधातुक्षयमाह,—आर्तवक्षय इत्यादि । यथोचितकालो
मासि मासि ग्रहस्रवणम् । चिकित्सासाह,—तत्र संशोधनमि-
त्यादि । संशोधनमिह सामान्यमिति केचित्, संशोधनमिह वमनं
न विरेक इत्यपरे, कुत ? विरेचनेन हि पित्तक्षयादात्तवस्य क्षय
एव स्यादिति, वमनेन तु सौम्यधातौ निर्हते आग्नेयधातौ वृद्धे
आर्तवमाप्याग्न्यते । आग्नेयानां च द्रव्याणामिति तिलमाषसुराशु-
क्तादीनाम् । स्तन्यक्षय इति म्लानताऽनुवति । चिकित्सासाह,
—तत्र श्लेष्मवर्धनेति स्तन्यस्य रसजत्वात् । गर्भक्षय इत्यादि ।
अत्र चिकित्सासाह,—तत्रेत्यादि । प्राप्तवस्तिकालाया इति प्राप्ता-
ष्टममासाया इत्यर्थः । मेध्यान्नोपयोग इति स्निग्धान्नोपयोगः;
‘मेध्याण्डोपयोग’ इत्यन्ये पठन्ति, मेध्याण्डानि वृष्याण्डानि,
वस्तमत्स्याण्डादीनीति व्याख्यानयन्ति ॥ १४ ॥

अत ऊर्ध्वमतिवृद्धानां दोषधातुमलानां लक्षणं
वक्ष्यामः । वृद्धिः पुनरेषां स्वयोनिवर्धनात्युपसेव-
नाद्भवति । तत्र, वातवृद्धौ चाक्पाख्यं कार्यं
काण्यं गात्रस्फुरणमुष्णकामिता निर्द्रानाशोऽल्प-
वलत्वं गाढवर्चस्त्वं च; पित्तवृद्धौ पीतावभासता
संतापः शीतकामित्वमल्पनिद्रता मूर्च्छा बलहा-
निरिन्द्रियदैर्बल्यं पीतविण्मूत्रनेत्रत्वं च; श्लेष्मवृद्धौ

१ ‘त्वक्पाख्य’ इति पा० ।

२ ‘निद्रा मनसो निवृत्त्या भवति, यदुक्तं—‘यदा तु मनसि द्रान्ते
कर्मात्मानः कुमान्विता । विषयेभ्यो निवर्तन्ते तदा स्वपिति मानवः’
इति; तत्र वायुना मनोभ्रमणान्निद्रा न भवति, पित्तस्याप्युष्णतया
मनोविक्षेपान्निद्रा स्वल्पा भवति, चक्रः ।

१ ‘एते च रसक्षये वृद्धवातादि भवन्ति’ चक्रः ।

२ ‘अम्लशीतप्रार्थना सौम्याग्नेयत्वाद्रक्तस्य स्वयोनितया भवति,
सिराशैथिल्यं पूरकरत्वात्पतया’ चक्रः ।

३ ‘स्तोकास्तोकाद्यनुग्रह’ इति पा० ।

शौक्यं शैत्यं स्थैर्यं गौरवमवसादस्तन्द्रा निद्रा
सन्ध्यस्थिविश्लेषश्च ॥ १५ ॥

अत ऊर्ध्वमित्यादि । गाटवर्चस्व चेति चकारोऽयं वातस्य
प्रकृतिकर्मणोऽतिशयत्व समुच्चिनोति, एवं पित्तकफरसादिष्वपि
चकारप्रयोजनम् । वाक्पाठ्य वचनकार्कश्यं, केचिद्वाक्पाठ्य
न पठन्ति । कार्यं मासक्षयः । काण्यं कृष्णत्वं शरीरे । अल्प-
बलत्वमुत्साहहानि । पित्तवृद्धावित्यादि । अल्पनिद्रता किञ्चित्
स्निग्धत्वात् पित्तस्य । मूर्च्छा सर्वेन्द्रियशक्तेस्तिरस्कारः । बल-
हानिरिह ओजोहानि, सतापात्तत्त्वोपपत्ते । श्लेष्मवृद्धावि-
त्यादि । शौक्यशैत्ये त्वगादीनाम् । स्थैर्यं गात्राणां स्तम्भ ।
अवसादश्चित्तेहयोगर्लानि । तन्द्रा निद्रामेद । सन्धिविश्लेषो-
ऽत्यन्तवृद्धेन विघटनम् । 'सन्ध्यस्थिविश्लेषता' इति केचित् पठ-
न्ति व्याख्यानयन्ति च,—'कफोपचितत्वात् सुष्ठु सङ्घटनं सन्ध्य-
श्रोर्भवति' इति । 'अध्यस्थिविश्लेषता' इति क्वचित् पाठः ॥ १५ ॥

रसोऽतिवृद्धो हृदयोत्क्रेदं प्रसेकं चापादयति;
रक्तं रक्ताङ्गाक्षितां सिरापूर्णत्वं च. मांसं स्निग्गण्डौ-
ष्ठोपस्थोऽरुवाहुजङ्घासु वृद्धिं गुरुगात्रतां च, मेदः
स्निग्धाङ्गतामुदरपार्श्ववृद्धिं कासश्वासादीन् दौर्गन्ध्यं
च, अस्थ्यध्यस्थीन्यधिदन्तांश्च, मज्जा सर्वाङ्गेनेत्र-
गौरवं च; शुक्रं शुक्राश्मरीमतिप्रादुर्भावं च ॥ १६ ॥

धातूनामतिवृद्धिं दर्शयन्नाह,—रसोऽतिवृद्ध इत्यादि । हृद-
योत्क्रेदं हृत्तास, अन्ये छर्दिमाहुः । प्रसेकं लालास्रावमित्यर्थः ।
आपादयतीति क्रियापदं गर्भो जठराभिवृद्धिं स्वेदं चेत्यन्तं याव-
दनुवर्तते । अध्यस्थीन्यधिकास्थीनि । अधिदन्तानित्यधिकान्
दन्तान्, चकारात् केशनखयोरप्यतिवृद्धिर्ज्ञेया । शुक्रमित्यादि ।
—अतिप्रादुर्भावमित्यतिप्रवृत्तिं शुक्रस्येत्यर्थः ॥ १६ ॥

पुरीषमाटोपं कुक्षौ शूलं च; मूत्रं मूत्रवृद्धिं मुहु-
र्मुहुः प्रवृत्तिं वस्तितोदमाध्मानं च; स्वेदस्त्वचो
दौर्गन्ध्यं कण्डूं च ॥ १७ ॥

मलानामतिवृद्धिं दर्शयन्नाह,—पुरीषमित्यादि । आटोपमा-
ध्मान, क्षोभमित्यन्ये । मूत्रमित्यादि । आध्मानमिह वस्तेरेव १७

आर्तवमङ्गमर्दमतिप्रवृत्तिं दौर्गन्ध्यं च; स्तन्यं
स्तनयोरापीनत्वं मुहुर्मुहुः प्रवृत्तिं तोदं च; गर्भो
जठराभिवृद्धिं स्वेदं च ॥ १८ ॥

उपधातूनामतिवृद्धिं निर्देष्टुमाह,—आर्तवमित्यादि । अङ्गमर्दो
वेदनाविशेषः । दौर्गन्ध्यं पित्तवर्मत्वादार्तवस्य । तदुक्तं—“ईष-
त्कृष्णं विगन्वं च” इत्यादि । दौर्बल्यमित्यन्ये पठन्ति । चका-
रादुक्तशुल्मादीनपि ॥ १८ ॥

१ 'सन्ध्यस्थिविश्लेषता सन्धिविश्लेषणकफवृद्ध्या युक्तैव' चक्रः ।

२ 'आटोपमीपत्तशब्दमाध्मानम्' चक्रः ।

३ 'मूत्रवृद्धिं प्रचुरमूत्रनिर्गमम्' चक्रः ।

४ 'आर्तव वृद्धतया वातरोधादङ्गमर्दं करोति' चक्रः ।

तेषां यथास्वं संशोधनं क्षपणं च क्षयादेर्विच्छेदः
क्रियाविशेषः प्रकुर्वीत ॥ १९ ॥

चिकित्साग्रन्थं निर्दिशन्नाह—तेषामित्यादि । यथान्वयं यद्यद-
स्यात्मीयम् । क्षपणमत्र सगमनम् । क्षयादेर्विच्छेदः क्षिप्राविश्लेष-
रिति तन्त्रान्तरोक्तः । तथाहि,—“क्षिप्राविश्लेषाभिर्वायु, पित्तं
दौर्घ्रफलत्रिकं । कफं गुणद्रकाद्यैश्च जयेद्दोषानिरोधिभिः—”
उति । अन्ये त्वेवं पठन्ति—‘तेषां क्षपणमविच्छेदं क्रियाविशेषः
कुर्वीत’ । क्रियाविशेषेति क्रिया संशोधनसगमनान्तराचा-
रास्या ॥ १९ ॥

पूर्वः पूर्वोऽतिवृद्धत्वाद्धर्षयेद्धि परं परम् ॥

तस्मादतिप्रवृद्धानां धातूनां हासनं हितम् ॥ २० ॥

स्वयं तावदेते वृद्धा अनर्धकरा, परम्परया वर्धिता पूर्व-
परधातुभिरपि महानर्थकारिण इति दर्शयन्नाह,—पूर्वं ज्ञ्यामि ।
हिर्यस्मादर्थः । हासनमिति हासोऽत्र वृद्धेर्हानि । पूर्वं पूर्वं इत्या-
द्युपलक्षणम् । तेन परोऽपि वृद्धः पूर्वं वर्धयति, तथा परोऽपि
क्षीणः पूर्वं क्षपयति, तथा पूर्वं क्षीणः परं क्षपयति । केचिदमु-
श्लोकं यस्य धातुध्यादायुरित्यादिश्लोकस्याग्रे पठन्ति ॥ २० ॥

वललक्षणं वलक्षयलक्षणं चात ऊर्ध्वमुपदे-
क्ष्यामः । तत्र रसादीनां शुक्रान्तानां धातूनां यत्परं
तेजस्तत् खल्वोजस्तदेव वलमित्युच्यते, स्वशास्त्र-
सिद्धान्तात् ॥ २१ ॥

वललक्षणमित्यादि । परमुत्कृष्टं, तेज इव तेजः, तेजो घृतं
वा, घृतं यथा कृत्स्नधीरस्तेहस्तथैवाजोऽपि कृत्स्नधातुर्नेह
इत्यर्थः, यत् परं तेज इति यदुत्कृष्टं सार इत्यन्ये व्याख्यान-
यन्ति । तत् खल्वोजस्तदेव वलमित्युच्यते इति, इयं चाभेदोक्ति-
श्चिकित्सैक्यार्था, परमार्थतस्तु बलौजसोर्भेद एव; यथा भेदस्त-
दुच्यते—सर्वधातुज्ञेहभूतस्योपचयलक्षणस्यौजसो रूपरत्नो बी-
र्यादि च विद्यते, बलस्य तु भारहरणादिशक्तिगम्यस्य रसवीर्य-
वर्णादिगुणा न विद्यन्ते, अतोऽनयोर्भेदोऽस्त्येवेति; तथाच बलौ-
जसोर्भेदो वेदोत्पत्तावध्याय उक्तः,—“प्राणिना पुनर्मूलमाहारो
वलवर्णौजसा च”—इति । तच्चान्तरे त्वोजशब्देन रसोऽप्यु-
च्यते, जीवशोणितमप्योजशब्देनामनन्ति केचित्, ऊर्ध्वानम-
प्योजशब्देनापरे वदन्ति ॥ २१ ॥

तत्र बलेन स्थिरोपचितमांसता सर्वचेष्टास्वप्रति-

१ 'अविरुद्धैरिति वृद्धस्य तथा क्षपणं कर्तव्यं यथाऽन्यदोषस्य
धातोर्वा वृद्धिः क्षयो वा न भवतीति भावः' चक्रः ।

२ 'सप्रति धातुसारभूतत्वेन धात्वभिन्नस्यौजस्तथा तत्कार्यस्य बल-
स्य च प्रयोजनवशादभेदेन स्वरूपं क्षयं च चिकित्सार्थमाह—बलेत्यादि ।
यत्परं सार घृतमधुस्थानीयं प्रत्येकमेव रसादीनां यदुत्कृष्टोऽत्र सार-
भागः स मिलित्वा हृदयप्रधानस्थानत्वात्तत्रस्य एव च धमनीभिर्हृदय-
मूलाभिः कृत्स्नं शरीरं तर्पयति बलहेतुश्च धातूनां भवति, शुक्रशोणि-
तससर्गात्प्रभृतिशरीरमपि तिष्ठते स्वकर्मणा तदोजः' चक्रः ।

घातः स्वरवर्णप्रसादो बाह्यानामाभ्यन्तराणां च
करणानामात्मकार्यप्रतिपत्तिर्भवति ॥ २२ ॥

बलस्य प्राकृतं कर्म निर्देष्टमाह—तत्र बलेनेत्यादि । स्थिरो-
पचित्तेमांसतेति एतत्सर्वधातुसारोपचयलक्षणेन बलेन, सर्व-
चेष्टास्त्रिति कायवाट्नोव्यापारेषु, अप्रतिघातोऽप्रतिहतशक्तित्वं,
एतद्भारहरणादिशक्तिलक्षणेन बलेन, स्वरवर्णप्रसाद इति प्रसादो
नैर्मल्य, एतदुभयात्मकेन बलेन । बाह्यानामित्यादि ।—बाह्याना
करणानां कर्मेन्द्रियाणां, आभ्यन्तराणां बुद्धीन्द्रियाणाम् । आत्म-
कार्यप्रतिपत्तिं स्वकीयकार्यावबोधो भवति, प्रतिपत्तिरत्रानुष्ठान-
मित्यन्ये । तत्र बाह्यानां वाक्पाणिपादपायूपस्थानामात्मकार्याणि
वचनादानगमनविसर्गानन्दनानि, आभ्यन्तराणां करणानां श्रोत्र-
त्वक्चक्षुर्जिह्वानासिकानामात्मकार्याणि गन्धस्पर्शरूपरसगन्धग्रह-
णानि, एतदप्युभयात्मकेन बलेन । केचिदन्यथा व्याख्यानयन्ति
—बाह्यानां श्रोत्रत्वक्चक्षुर्जिह्वानासिकावाक्पाणिपादपायूपस्था-
ना; आभ्यन्तराणां मनोबुद्धिप्रभृतीनां बलकारणभूतमोजः ॥ २२ ॥

भवन्ति चात्र ।

ओजः सोमात्मकं स्निग्धं शुक्लं शीतं स्थिरं सरम् ॥

विविक्तं मृदु मृत्तं च प्राणायतनमुत्तमम् ॥ २३ ॥

देहः सावयवस्तेन व्याप्तो भवति देहिनाम् ॥

तदभावाच्च शीर्यन्ते शरीराणि शरीरिणाम् ॥ २४ ॥

बलचिकित्सार्थं स्वचिकित्सार्थमपि च प्राकृतैर्गुणैर्निर्दिश-
न्नाह,—ओज इत्यादि । सोमात्मकं सौम्यम् । स्निग्धं स्नेहगुण-
युक्तम् । शुक्लमतिथेयम् । यत्तु चरके—“हृदि तिष्ठति यच्छुद्धं
रक्तमीपत् सपीतकम्—” इत्यादिश्लोकेनौजस्त्रिवर्णं पठितं,
तत्र हि शुद्धग्रहणेन शुक्लमुक्तं, अतः शुक्लपीतरक्तवर्णाख्य
उक्ता, अत्राप्योजसस्रय एव वर्णा, येनात्र ‘शुक्लमोज’ इति
पठितं, शुक्लौजसोरभेदादपरं तैलक्षौद्रवर्णद्वयं प्राप्तं, तेनात्रापि
शुक्लरक्तपीतवर्णाख्य एवौजस उक्ताः, न चात्र शुक्लौजसोर्भेदोऽ-
ङ्गीकर्तव्यः, तस्मिन् सत्यष्टधातुत्वं स्यात्, तस्माद्रसादिधातुस्नेहपर-
म्पराहेतुकं स्नेहः शुक्लः, क्षीरस्थघृतमिवाभिजमोजः शुक्लेन ।
अपरे शुक्लस्थाने शुक्लं पठन्ति, युक्तं चेतत्, शुक्लवर्णेनैवौजोव-
र्णानां निर्दिष्टत्वात् । शीतं शीतवीर्यम् । स्थिरं शरीरावयवस्थै-
र्यकारि । सरं प्रमरणशीलम् । अन्ये तत्र रसमिति पठन्ति,

१ ‘मांसं चेह बहिर्दृश्यमानकार्यतयोक्तं, तेनेतरेषामपि धातूनां स्थिर-
त्वमुपचितत्वमनेनैवोक्तं ज्ञेयम् । अत्र बलरूपतयौजसो बलसपाद्य-
क्रियास्वप्रतिघातो ज्ञेयः । बाह्यानां पाय्वादीनां कर्मेन्द्रियरूपकरणानां,
आभ्यन्तराणां चक्षुरादीनां मनःसहितानां, आत्मकार्यमेवा विस्मृतिं
तथा बुद्ध्यादि तथा चिन्तनादि च, प्रतिपत्तिरत्रानुष्ठानं, तेन सर्वेन्द्रि-
याणां स्वकार्यप्रतिपत्तिरौजोनुग्रहाद्भवतीति वाक्यार्थः ’ चक्रः ।

२ ‘शुक्लमिति प्राधान्येन शुक्लं, तेन तन्मान्तरोक्तत्वाद्यनुगमोऽप्य-
विरुद्धः । सरमिति देहव्यापकतया’ चक्रः । ‘स्थिरं सुषुप्तं खयोरचञ्चलं
करोतीति स्थिरं, णिच् पचाद्यच्, विविक्तं पूतं निर्मलमिति यावत्’
हाराणचन्द्रः ।

३ ‘देहिनः’ इति पा० ।

प्रधानरसकल्पनया मधुरमिति व्याख्यानयन्ति च । विविक्तं
श्रेष्ठैर्गुणैर्युक्तं; अन्ये तु विविक्तं प्रत्यग्रमाहुः, ततः प्रत्यग्रैरेवान्ना-
दिभिराप्यायनम् । मृदु कोमलम् । मृत्तं चेति पिच्छिलम् ।
चकाराहुर्वादयो गुणा अनुक्ताः समुचीयन्ते । प्राणानामग्नीषो-
मादीनां, आयतनं स्थानम् । उत्तमं श्रेष्ठम् । तत्र बलेनेत्यादि-
वाक्येन स्थितौ हेतुत्वं प्रतिपादयति । तेन ओजसा, भवति
उत्पद्यते । इदानीं प्रलये तस्यैव हेतुत्वं दर्शयन्नाह,—तदभावा-
दित्यादि । शीर्यन्ते विनश्यन्ति । अयं पाठोऽभावात् समग्रो न
लिखितः ॥ २३ ॥ २४ ॥

अभिघातात्क्षयात्कोपाच्छोकाद्भ्यानाच्छ्रमात्क्षुधः ।

ओजः संक्षीयते ह्येभ्यो धातुग्रहणनिःसृतम् ॥

तेजः समीरितं तस्माद्विस्त्रंसयति देहिनः ॥ २५ ॥

इदानीमभिघातादिभिर्हेतुभिरोजसः क्षयं निर्दिशन्नाह,—
अभिघातादित्यादि ।—एभ्योऽभिघातादिहेतुभ्यः । धातुग्रहणमिति
धातवो गृह्यन्ते यैस्तानि धातुग्रहणानि धातुवाहीनि स्रोतासि,
तेभ्यो नि सृतं निर्गतं सर्वधातुस्नेहपरम्परारूपेण; अथवा धातुग्र-
हणं हृदयं धातुवहस्रोतसां स्थानत्वात्, तस्माद्भृदयान्निःसृतं
स्रोतसो मुखरेव । अन्ये तु हृदयमेव धातून् गृह्णातीति धातुग्रहण-
शब्देनैव हृदयमुच्यते । तेजः पित्तं, समीरितं सम्यक्प्रेरितं
‘वातेन’ इति शेषः । तस्मात् हृदयात्; विस्त्रंसयति व्यावयति २५

तस्य विस्त्रंसो व्यापत् क्षय इति लिङ्गानि व्याप-
न्नस्य भवन्ति; सन्धिविश्लेषो गात्राणां सदनं दोष-
व्यवनं क्रियाऽसन्निरोधश्च विस्त्रंसे, स्तब्धगुरुगा-
त्रता वातशोफो वर्णभेदो ग्लानिस्तन्द्रा निद्रा च
व्यापन्ने, मूर्च्छा मांसक्षयो मोहः प्रलापो मरणमिति
च क्षये ॥ २६ ॥ २७ ॥

तस्यौजसः क्षयमेदान् साध्यासाध्यज्ञानार्थं स्वलक्षणैर्निर्दिश-
न्नाह,—तस्येत्यादि । विस्त्रंसं स्थानाव्युत्तिरभिघातादिभिरेव ।

१ ‘कुतः खल्विदं क्षीयते येन शरीराणि शीर्यन्त इत्याह—अभिघातादि-
त्यादि । क्षयादतिरमणादिना धात्वपचयात् । नन्वेव चेत्तत्त्व कथं तद्धै-
भिर्हेतुभिरुपतप्ता सर्वक्रियास्वसमर्था अप्यातुरा सद्यो न क्रियन्त
इत्याशङ्क्याह—हीत्यादि । सर्वं वाक्यं सावधारणमिति न्यायात् । एभ्योऽ-
भिघातादिभ्य एवेत्यर्थः । हि यस्मात् । तेजः सर्वधातूनां दीप्तोऽशः
ओज इति निष्कर्षः, वायुना चालितं सत् धातुग्रहणानि सृतं धातवो गृह्य-
न्त एभिरिति धातुग्रहणानि वक्ष्यमाणानि स्रोतासि तेभ्यो नि सृतं निर्गतं
भवति, तस्मादेहिनो विस्त्रंसयति सर्वेभ्य एव कर्मभ्यो बहिष्करोति नतु
सद्यो मारयतीति तात्पर्यम् । एतेनौजसः क्षये क्रियते, मूलस्थानात्प्र-
व्याविते तु सर्वकर्मणामतिपतितो भवतीत्युक्तं भवति । वक्ष्यति च ‘क्रिया-
सन्निरोधश्च विस्त्रंसे’ इति’ हाराणचन्द्रः ।

२ ‘व्यापदोषदुष्टत्वे गुणहीनत्वं, लिङ्गानि भवन्तीत्युत्तरेण सन्धि-
विश्लेषादिना योज्यम्’ चक्रः । ‘विस्त्रंसो व्यापच्च क्षयभेदौ दोषदुष्टतया
गुणापचयेनोत्पत्तेरित्यप्रस्तुतप्रस्तावापत्तिर्नाशङ्कनीया, क्षयो हि नाम
यथाकथंचिदपचय इत्यवोचाम । दोषाणां वातादीनां स्वस्थानादप-
गमो दोषव्यवनं, क्रिया वाह्यमनः शरीरचेष्टा, तासामसम्यक्शः
क्रियाऽसन्निरोधः, ‘न निरोधो न चोत्पत्तिः’ इत्यादौ नाशार्थं निरोधप्र-
योगदर्शनात् । वक्ष्यति—‘अप्राचुर्यं क्रियाणां च’ इति हाराणचन्द्रः ।

व्यापदन्त्यथापत्ति, सा दुष्टदोषदूष्यसर्गात् । क्षयः स्वप्रमाण-
च्छोकोऽध्यानक्षयादिभिः । लिङ्गानि व्यापन्नस्य भवन्तीति केचित्
पठन्ति, व्यापन्नस्य व्यापन्नदोषदूषितस्य । विषसादीनामोज क्षय-
मेदानां किं लिङ्गमित्याह,—सन्धिविश्लेष इत्यादि । सन्धिविश्लेष-
सन्धीनां विघटनम् । दोषच्यवनं स्वस्थानाद्वातादीनां भ्रंशः,
अन्ये दोषैः कृत्वा च्यवनमोजस इति वदन्ति, दोषच्यवनं
मलानां च्यवनमिति केचित् । क्रियाणां कायवाद्यानसीनां सन्नि-
रोधः, क्रियाशब्दाग्रे नञ् लुप्तो द्रष्टव्यः, नञ् ईपदर्थे, तेन
क्रियाणामीपत्सन्निरोध इत्यन्ये व्याचक्षते । चकाराद्वलस्य प्राकृ-
तकर्महानिः । एवं व्यापत्तौ क्षये च चकारप्रयोजनम् । एतानि
लिङ्गानि विस्मसे भवन्तीति योज्यम् । स्तब्धगुरुगात्रतेति स्तब्ध-
गुरुभ्यां गात्रतेति सवध्यते । स्तब्धगात्रता जान्वादेरनमन-
सासर्ध्वम् । वर्णमेदो गौरादिवर्णान्यत्वम् । ग्लानिरप्रहर्षः ।
तन्द्रा इन्द्रियायेंऽकर्मण्यता । व्यापन्ने 'लिङ्गानि भवन्ति' इत्यनुव-
र्तते । मूर्च्छंति मूर्च्छां विज्ञानेन्द्रियनिरोधः । मोहो वैचित्त्यम् ।
प्रलापोऽसवदभाषणम् । क्षये 'लिङ्गानि भवन्ति' इत्यनु-
वर्तते ॥ २६ ॥ २७ ॥

भवन्ति चात्र ।

त्रयो दोषा बलस्योक्ता व्यापद्विस्मसनक्षयाः ॥

विश्लेषसादौ गात्राणां दोषविस्मसनं श्रमः ॥

अप्राचुर्यं क्रियाणां च बलविस्मसनलक्षणम् ॥ २८ ॥

गुरुत्वं स्तब्धताऽङ्गेषु ग्लानिर्वर्णस्य भेदनम् ॥

तन्द्रा निद्रा वातशोफो बलव्यापदि लक्षणम् ॥ २९ ॥

मूर्च्छा मांसक्षयो मोहः प्रलापोऽज्ञानमेव च ॥

पूर्वोक्तानि च लिङ्गानि मरणं च बलक्षये ॥ ३० ॥

गद्योक्तमेवार्थं श्लोकैराह,—त्रय इत्यादि । त्रयो दोषास्त्रि-
विधतया । विश्लेषसादावित्यादि ।—पूर्वोक्तानि विस्मसनव्यापदो-
लिङ्गानीत्यर्थः ॥ २८-३० ॥

तत्र विस्मसे व्यापन्ने च क्रियाविशेषैरविरुद्धैर्बल-
माप्याययेत्, इतरं तु मूढसंज्ञं वर्जयेत् ॥ ३१ ॥

चिकित्सासूत्रं निर्दिशन्नाह,—तत्रेत्यादि । क्रियाविशेषै रसा-
यनवाजीकरणादिभिः । अविरुद्धैरभ्यासविरुद्धैः । बलं शक्त्युपच-
यलक्षणम् । आप्याययेद्वर्जयेत् । क्षीणस्यावस्थायां वर्जनमाह,—
इतर इत्यादि ।—इतर क्षीणं वर्जयेत् । किभूतं वर्जयेदित्याह
—मूढसंज्ञं नष्टसंज्ञं, पूर्वं मोहस्योक्तत्वात् । मूढसंज्ञं वर्जयेदित्ये-
तस्याग्रे केचित् सुश्रुताध्यायिनः “तेजोऽप्याग्नेयं क्रमशः पच्यमा-
नानां वातूनामभिनिर्वृत्तमन्तरस्थं स्नेहजातं वसाख्यं स्त्रीणां विशे-
पतो भवति, तेन मार्दवसौकुमार्यमृद्धत्परमोत्साहदृष्टिस्थिति-
पक्तिकान्तिदीप्तयो भवन्ति, तत् कपायतिक्तगुरुशीतरुक्षवि-
ष्टम्भिभेगविघातव्यवायव्यायामव्याधिकर्षणैश्च विक्रियते, तस्यापि

पारुष्यवर्णमेदतोदनिष्प्रभत्वानि विस्मसने भवन्ति, कार्यं मन्दा-
ग्निताऽधस्तिर्यक्च प्रच्युतिर्व्यापत्तौ, दृष्ट्यन्निबलहान्यनिलप्रकोप-
मरणानि क्षये । तत्र स्नेहपानान्यङ्गप्रदेहपरिपेक्षिग्वलध्वनानि
क्षये विदधीत” इत्यमु पठन्ति । अयं तु पाठो न पठनीयः,
कुतः ? निबन्धकारैरनार्पकृतत्वात् ॥ ३१ ॥

दोषधातुमलक्षणीणो बलक्षणीणोऽपि वा नरः ॥

स्वयोनिवर्धनं यत्तदन्नपानं प्रकाङ्क्षति ॥ ३२ ॥

यद्यदाहारजातं तु क्षीणः प्रार्थयते नरः ॥

तस्य तस्य स लाभे तु तं तं क्षयमपोहति ॥ ३३ ॥

यस्य धातुक्षयाद्वायुः संज्ञां कर्म च नाशयेत् ॥

प्रक्षीणं च बलं यस्य नासौ शक्यश्चिकित्सितुम् ३४

दोषेत्यादि ।—स्वयोनिवर्धनमात्मकारणवर्धनं यदन्नपानं तद-
भिलषति । यद्यदित्यादि ।—आहारजातमाहारसमूहम् । केचि-
दाचार्या अमु श्लोकं न पठन्ति । केचित् सुश्रुताध्यायिनोऽत्र
दोषधात्वादिक्षयविनागार्थं देयमन्नादिक पठन्ति,—“यवान्
मुद्गान् हरेण्वै रुक्षं च लघुभोजनम् । कपायकटुतिक्तं च वात-
क्षीणोऽभिकाङ्क्षति ॥ तिलमापकुलत्यादि पिष्टान्नविकृतिं तथा ।
मस्तुशुक्लाम्लतक्राणि पित्तक्षीणस्तथा दधि ॥ मांस माहिषवारा-
हमाज गुडगुरुणि च । श्लेष्मक्षीणोऽभिलषति क्षीरस्वप्नदधीनि
च ॥ इक्षुं मांसरस मन्थं मधु सर्पिर्गुण्डोदकम् । असृक्कास यवागूं
च रसक्षीणोऽभिवान्छति ॥ द्राक्षादाडिमयुक्तानि सन्नेहलवणानि
च । रक्तसिद्धानि मासानि रक्तक्षीणोऽभिकाङ्क्षति ॥ अम्लानि
दविसिद्धानि तथा षाडवकानि च । स्थूलकृम्यादमासानि मांस-
क्षीणोऽभिकाङ्क्षति ॥ मेद सिद्धानि मासानि ग्राम्यान्पौदकानि
च । सक्षाराणि विशेषेण मेद क्षीणोऽभिकाङ्क्षति ॥ रसान् सुप्ति-
द्धान् सास्थीनि मासानीहाभिकाङ्क्षति ॥ अस्थिक्षीणस्तथा मांस
मज्जास्थिस्नेहसयुतम् । स्वाद्वल्लसयुतं द्रव्यं मज्जक्षीणोऽभिका-
ङ्क्षति ॥ मयूरकुट्टाण्डानि हंससारसयोस्तथा । ग्राम्यान्पौदकानां
च शुक्रक्षीणोऽभिकाङ्क्षति ॥ यवानि यवकानानि शाकानि विवि-
धानि च । मायूर माषयूष च वर्च क्षीणोऽभिकाङ्क्षति ॥ पेयाभि-
क्षुरस क्षीरं सगुणं वदरोदकम् । मूत्रक्षीणोऽभिलषति त्रपुसैर्वा-
रुकाणि च ॥ अभ्यङ्गं मर्दनं मद्यं निवातगयनासनम् । गुरुप्रा-
वरणं चैव स्वेदक्षीणोऽभिकाङ्क्षति ॥ कट्वम्ललवणाम्लानि विदा-
हीनि गुरुणि च । फलगाकानुपानानि स्त्री वाञ्छत्यर्तवक्ष्ये ॥
मृगाजाविवराहाणां गर्भान् वाञ्छति सस्कृतान् । वसाशूल्यप्र-
कारादीन् भोक्तुं गर्भपरिक्षये ॥ सुरागाल्यन्नमासानि गोक्षीर
शर्करा तथा । आसव दधि हृद्यानि क्षये स्तन्यस्य वाञ्छति ॥”
यथेत्यादि, इतरं तु मूढसंज्ञं वर्जयेदित्यनेनैवास्योक्तार्थत्वात्
केचिदमु न पठन्ति, सर्वधातुक्षयव्यापकत्वाद्भिन्नविषयोऽयं
श्लोकस्तस्मात् पठनीय इत्यन्ये ॥ ३२-३४ ॥

१ 'अनिर्द्धरोजोतुह्यै', अत्र मूढसंज्ञमिति विशेषणं तदवस्थायामेव
वर्जनायैव, घातणचन्द्रः ।

२ 'नष्टमशमितरं तु' इति पा० ।

१ 'धातुक्षयादिलोच क्षयात्, सज्ञा ज्ञान, कर्म व्यापारः, यतयोरु-
परम एव मूर्च्छा । बलं शक्तिः । अत्र दोषादिक्षयवृद्धिप्रकरणे प्रतिक-
र्तव्या ओजसो वृद्धिर्नामिहिता, तस्यायुर्वृद्धिर्विनिर्विकारत्वेनाभिमतत्वा-
देव' चक्रः ।

रसनिमित्तमेव स्थौल्यं कार्यं च । तत्र श्लेष्मला-
हारसेविनोऽध्यशनशीलस्याव्यायामिनो दिवास्वप्न-
रतस्य चाम एवान्नरसो मधुरतरश्च शरीरमनुकाम-
नतिस्नेहान्मेदो जनयति, तदतिस्थौल्यमापादयति;
तमतिस्थूलं क्षुद्रश्वासपिपासाक्षुत्स्वप्रस्वेदगात्रदौर्ग-
न्ध्यक्रथनगात्रसादगद्गदत्वानि क्षिप्रमेवाविशन्ति,
सौकुमार्यान्मेदसः सर्वक्रियास्वसमर्थः, कफमे-
दो निरुद्धमार्गत्वाच्चाल्पव्यवायो भवति, आवृतमा-
र्गत्वादेव शेषा धातवो नाप्यायन्तेऽत्यर्थमतोऽल्प-
प्राणो भवति, प्रमेहपीडकाज्वरभगन्दरविद्रधिवा-
तविकाराणामन्यतमं प्राप्य पञ्चत्वमुपयाति, सर्वे
एव चास्य रोगा बलवन्तो भवन्त्यावृतमार्गत्वात्
स्रोतसां, अतस्तस्योत्पत्तिहेतुं परिहरेत् । उत्पन्ने तु
शिलाजतुगुग्गुलुगोमूत्रत्रिफलालोहरजोरसाञ्जनम-
धुयवमुद्रकोरदृषकाश्यामाकोदालकादीनां विरुक्ष-
णच्छेदनीयानां द्रव्याणां विधिवदुपयोगो व्यायामो
लेखनवस्त्युपयोगश्चेति ॥ ३५ ॥

रसनिमित्तमित्यादि । चकारान्मध्यशरीरत्वं च । ननु, कथमेक
एव रसः परस्परविरुद्धयोः स्थौल्यकार्ययोर्हेतुरित्यत आह,—
तत्रेत्यादि । अध्यशनशीलस्येति अजीर्णभोजनाभ्यासिन इत्यर्थः ।
ननु, मेदस्विनो दीप्तामित्रे कथमामरससंभवः? नैष दोषः, दी-
प्तामित्रेऽप्यध्यशनशीलत्वादामरसो भवति । तर्हि कथं रसश्चापक-
श्चेति विरोधीयवचनं? नह्यपक्वो रसव्यपदेश लभते । सत्यं, जाठ-
रेणामिना रस कद्वावेन कृत एव, किंतु धात्वग्निभिरपाकादाम
इत्युच्यते । शरीरमनुकाममिति तं तं शरीरदेशं गच्छन्नित्यर्थः ।
मेदो जनयति विशिष्टाहारवशाददृष्टवशान्मेदसाऽऽवृतमार्गत्वाच्च
धातुद्वयमतिक्रम्य मेद एव वर्धयति । तदतिस्थौल्यमापादयतीति
तन्मेदः, आपादयति करोति । क्रथनं स्वपतः कण्ठे घुर्घुरारवः,
अन्ये त्वकस्माच्छ्वासावरोध क्रथन कथयन्ति । गद्गदत्वमव्यक्त-
वचनत्वम् । क्षिप्रमेवाविशन्तीति एते क्षुद्रश्वासादयस्तं स्थूल
क्षीप्रमेव प्रविशन्ति, स्थूले भवन्तीत्यर्थः । शेषधातवो नाप्या-
यन्तेऽत्यर्थमिति शेषधातवोऽस्थ्यादयः । वातविकाराणामिति
अत्र वातविकारा मेदःकृतमार्गावरणनिमित्तवातकोपविकारा
इत्यर्थः । अन्यतममित्येवामेकम् । पञ्चत्वमुपयातीति मरण-
मुपगच्छतीत्यर्थः । तस्य चिकित्सामाह,—अत इत्यादि । तस्यो-
त्पत्तिहेतुं परिहरेदित्यनेन निदानपरिवर्जनेनानागतावाधचिकि-
त्सोक्ता । उत्पन्ने जाते पुनरित्यर्थः । उद्दालकादीनामित्युद्दाल-
क आरण्यकोद्रवः, आदिशब्दाद्भवेधुकादीना ग्रहणम् । विरु-
क्षणच्छेदनीयानामिति विरुक्षण मेदोन्नं, छेदनीयं स्रोतोविशोध-

नीयम् । विधिवदुपयोग इति पुरुषाग्निबलमात्राविधानवानुपयोग
इत्यर्थः । लेखनवस्त्युपयोगश्च लेखनवस्त्यश्विकित्सितोक्ता,
“त्रिफलाकाथगोमूत्रक्षौद्रक्षारसमन्विताः । ऊषकादिप्रतीवापा
वस्त्यो लेखना स्मृताः” । चकाराद्यायामादयो मृदव काङ्काय-
नसक्तवश्च ॥ ३५ ॥

तत्र पुनर्वातलाहारसेविनोऽतिव्यायामव्यवाया-
ध्ययनभयशोकध्यानरात्रिजागरणपिपासाक्षुत्कपा-
याल्पाशनप्रभृतिभिरुपशोषितो रसधातुः शरीरम-
ननुकामनल्पत्वान्न प्रीणाति, तस्मादतिकार्यं
भवति; सोऽतिकृशः क्षुत्पिपासाशीतोष्णवातवर्ष-
भारादानेष्वसहिष्णुर्वातरोगप्रायोऽल्पप्राणश्च क्रि-
यासु भवति, श्वासकासशोषप्लीहोदराग्निसादगु-
ल्मरक्तपित्तानामन्यतममासाद्य मरणमुपयाति,
सर्वे एव चास्य रोगा बलवन्तो भवन्त्यल्पप्राणत्वात्;
अतस्तस्योत्पत्तिहेतुं परिहरेत् । उत्पन्ने तु पयस्याश्व-
गन्धाविदारिगन्धाशतावरीबलातिबलानागबलानां
मधुराणामन्यासां चौषधीनामुपयोगः, क्षीरदधिघृ-
तमांसशालिषट्ठिकयवगोधूमानां च, दिवास्वप्नग्रह-
चर्याव्यायामवृंहणवस्त्युपयोगश्चेति ॥ ३६ ॥

कार्यनिमित्तं दर्शयन्नाह,—तत्र पुनरित्यादि । वातलाहार-
सेविन इत्यतिरुक्षाहारसेविनः । अतिव्यायामेत्यादि अति-
शब्दो व्यायामादिभिः प्रत्येकं संबध्यते । क्षयो धातुक्षयः । उप-
शोषितो रसधातुरिति उपशोषितोऽतिरुक्षीकृतोऽल्पीकृतश्च । न
प्रीणाति ईषत्प्रीणातीत्यर्थः । सोऽतिकृश इत्यनेनोपचयलक्षणब-
लाभावो दर्शितः । वातरोगप्राय इति वातरोगबहुल इत्यर्थः ।
अल्पप्राणश्च क्रियासु भवतीति कायवाङ्मनसीषु क्रियासु विषये-
ष्वल्पशक्तिर्भवति । एतेन शक्तिलक्षणबलाभाव उक्तः । शोषो
राजयक्ष्मा । उत्पन्ने त्विति ‘कार्ये’ इति शेषः । पयस्या अर्क-
पुष्पी, क्षीरकाकोलीत्यन्ये । विदारिगन्धा शालिपर्णी । मधु-
राणामित्यादि । रुद्धिद्विज्जीवकादीनाम् । वृंहणवस्त्युपयोगश्चेति
वृंहणवस्तिर्यथा,—“वृंहणद्रव्यनि काथास्तत्कल्कस्नेहसैन्धवैः ।
युक्ता खज्रप्रमथिता वस्त्यो वृहणा मताः”—इति । चकारात्
सतर्पणमपि लघु कर्तव्यम् ॥ ३६ ॥

यः पुनरुभयसाधारणान्यासेवेत तस्यान्नरसः
शरीरमनुकामन् समान् धातूनुपचिनोति, समधा-
तुत्वान्मध्यशरीरो भवति सर्वक्रियासु समर्थः
क्षुत्पिपासाशीतोष्णवर्षातपसहो बलवांश्च, स सत-
तमनुपालयितव्य इति ॥ ३७ ॥

मध्यशरीरस्य हेतु गुण च दर्शयन्नाह,—यः पुनरित्यादि ।
उभयसाधारणानि नातिस्निग्धरुक्षाणि स्वास्थ्यवृत्तिकानि द्रव्याणि
षष्टिकरकशालिलावकदाडिमतण्डुलीयकादीनि, अदिवास्वप्रादीश्च
विहारविशेषान् । सर्वक्रियासु समर्थ इत्यनेनैव बलवत्त्वे लब्धे
यद्बलवाश्चेति करोति तन्नियमार्थः, एवंभूताहारविहारसेवी बलवा-

१ ‘आम एवेति इवायोऽयमेवशब्द’, रक्तादिरूपेणापरिणततयाऽपक
ध्वेत्यर्थः; न तु ‘आमाशयस्थ- कायासेदौर्वल्यादविपाचित’ इत्यादिनो-
क्तं, तस्य रोगहेतुतयाऽऽमाशयस्थत्वेन च मेदोजनकत्वायोगात् चक्र ।

२ ‘चकारात् ‘गुरु चतर्पण श्रेष्ठ स्थूलानां कर्पणं प्रति’ इति समु-
च्चिनोति’ चक्र ।

नेव भवतीत्यर्थः । मध्यशरीरस्य चिकित्सा माह,—स सततमनु-
पालयितव्य इति 'स्वस्थवृत्तानुवर्तनेन' इति शेषः ॥ ३७ ॥

भवन्ति चात्र ।

अत्यन्तगर्हितादेतौ सदा स्थूलकृशौ नरौ ॥

श्रेष्ठो मध्यशरीरस्तु कृशः स्थूलात्तु पूजितः ॥ ३८ ॥

तयोर्द्वयोः कृशस्थूलयोर्दोषवत्त्वेऽपि स्थूलस्यातिशयदोषवत्त्वं
मध्यशरीरस्य च गुणवत्त्वं निर्देष्टुमाह,—अत्यन्तेत्यादि । कुत,
स्थूलात् कृश पूजितः ? उच्यते, स्थूलस्य क्रियाऽक्षमत्वात्,
अतिशयेन व्याधिपीडनाच्च ॥ ३८ ॥

दोषः प्रकुपितो धातून् क्षपयत्यात्मतेजसा ॥

इन्द्रः स्वतेजसा वह्निरुखागतसिवोदकम् ॥ ३९ ॥

दोषादीना क्षयवृद्धयोरेकत्र निर्देशेऽपि दोषा एव धातुमलक्षय-
हेतव इति दर्शयन्नाह,—दोष इत्यादि । दोषो वातपित्तकफस-
ज्ञकः । धातूनि धातुशब्दोऽत्र मलेष्वपि वर्तते, देहधारणसा-
मर्थ्यात्, अथवा धातुशब्द उपलक्षणं, तेन मला प्राप्यन्ते ।
क्षपयतीति क्षपणं वृद्धिसाम्ययोः हासः । आत्मतेजसा इति
आत्मशक्त्या । तत्र पित्तकटुकोष्णत्वाद्धातून् क्षपयति, वायुश्च
शोषणहेतुत्वात्, कफो मार्गावरोधकत्वात् । इन्द्रो दीप्तः । उखा-
गतं स्थालीस्थम् ॥ ३९ ॥

वैलक्षण्याच्छरीराणामस्थायित्वात्तथैव च ।

दोषधातुमलानां तु परिमाणं न विद्यते ॥ ४० ॥

कुतः पुनः पलादिमानेन दोषादीना प्रमाणं न निर्दिष्टमि-
त्याह,—वैलक्षण्यादित्यादि ।—वैलक्षण्यात् विसदृशत्वात्, विस-
दृशत्वाच्च वातादिप्रकृति-रसरक्तादि-भारसहन दीर्घहृत्वादिवायु-
मेदेन । अस्थायित्वात्तथैवेति अनवस्थितत्वात्, अस्थायित्वं
द्विविधेऽपि काले नित्यं आवस्थिकेऽपि च, तत्र नित्ये प्रातः
श्लेष्मोपचीयते मध्याह्ने पित्तमित्यादि प्रत्यहमाह्निकचयादिमेदेन,
तथा हेमन्ते श्लेष्मोपचीयते ग्रीष्मे वायुरित्याद्यार्तवचयादिमेदेन,
तथाऽऽवस्थिकेऽपि बाले श्लेष्माऽमिवर्धते, तथा बाल्ये शुक्राल्पत्व
कन्यानामार्तवस्तन्याभावः, युवसु पित्तमुपचीयते, वृद्धेषु वायुरि-
त्यादिना । परिमाणमिति सर्वतो मानं न विद्यते, तेन कस्यचि-
देव कचिदेव मानं कर्तुं शक्यते, न सर्वत इत्यर्थः ॥ ४० ॥

एषां समत्वं यच्चापि भिषग्भिरवधार्यते ॥

न तत् स्वास्थ्यादृते शक्यं वक्तुमन्येन हेतुना ॥ ४१ ॥

ननु, दोषादीना पलादिमानं विना साम्यं कथं ज्ञेयमित्याह,—
एषामित्यादि ।—दोषधातुमलानाम् । न तदिति तदपि सा-
म्यम् । स्वास्थ्यादृते स्वास्थ्यं विना ॥ ४१ ॥

दोषादीनां त्वसमतामनुमानेन लक्षयेत् ॥

अप्रसन्नेन्द्रियं वीक्ष्य पुरुषं कुशलो भिषक् ॥ ४२ ॥

क्षयवृद्धिमेदात्मकसाम्यमनुमानेन दर्शयन्नाह,—दोषादी-
नामित्यादि ।—आदिगच्छेन धातुमलानां ग्रहणम् । तुगच्छ
पुनरर्थः । असमता क्षयवृद्धिलक्षणम् । अप्रसन्नेन्द्रियमित्यत्राप्र-

१ 'शरीरवैलक्ष्ये च तदोषादिमानवैलक्ष्यमित्यर्थः' चक्रः ।

सन्नतनुमिति यत्र कृतं तदिन्द्रियाधिष्ठानानामिन्द्रियशक्तीनां च
प्रसन्नत्वं बोधयति । वीक्ष्येत्यनेन वर्णादि सर्वमुक्तं भवति ।
वीक्ष्येत्यत्र 'ज्ञात्वा' इत्येके पठन्ति ॥ ४२ ॥

स्वस्थस्य रक्षणं कुर्यादस्वस्थस्य तु बुद्धिमान् ॥

क्षपयेद्बृंहयेच्चापि दोषधातुमलान् भिषक् ॥

तावद्यावदरोगः स्यादेतत्साम्यस्य लक्षणम् ॥ ४३ ॥

असाम्यं वृद्धिक्षयात्मकमित्यनुमानेन प्रतिपाद्य किं कुर्यादित्या-
ह—क्षपयेदित्यादि ।—क्षपयेद्बृंह्यान् दोषधातुमलान् हासये-
दित्यर्थः । बृंहयेद्बर्धयेत्तानेव क्षीणान् । क्षपणवृहणयोर्मात्रावधिं
दर्शयन्नाह,—तावदित्यादि । कुतः पुनरारोग्येऽवधिरित्याह,—
एतत् साम्यस्य लक्षणमित्यादि । अयं पाठः समग्रोऽभावान्न
लिखितः ॥ ४३ ॥

समदोषः समाग्निश्च समधातुमलक्रियः ॥

प्रसन्नात्मेन्द्रियमनाः स्वस्थ इत्यभिधीयते ॥ ४४ ॥

इति सुश्रुतसंहितायां सूत्रस्थाने दोष-

धातुमलक्षयवृद्धिविज्ञानीयो नाम

पञ्चदशोऽध्यायः ॥ १५ ॥

दोषादिसाम्यं स्वास्थ्यं, तद्दर्शयितुमाह,—समदोष इत्यादि ।
ननु, द्विविधेऽपि काले नित्यं दोषचयाद्यनुवन्धात् कथं समदोषत्वः ?
तथाहि नित्ये—आह्निके तावत् प्रातः कफं कुप्यति, मध्याह्ने
पित्तमित्यादि, तथाऽऽर्तवेऽपि हेमन्ते कफश्चीयते वसन्ते स
एव कुप्यतीति, तथाऽऽवस्थिके च काले 'बाले विवर्धते श्लेष्मा'
इत्याद्युक्तत्वात् । उच्यते,—दोषचयादेरुत्पत्त्यादतद्व्यपदेश इति,
एकतण्डुलाभ्यवहारेऽनशनव्यपदेशवत् । अन्ये त्वेवं वदन्ति,—
आर्तवे चयादौ स्वस्थवृत्तौ कविधिभिराहोरात्रिके पुनरनागतावा-
धोक्तदन्तधावनादिविधानेन दोषाणां साम्यमुपपन्नमेवेति । सम-
धातुमलक्रिय इति समा धातुमलानां क्रिया यस्य स तथा ।
क्रिया स्वप्नजागरणादिकेति केचिद्भिन्नं क्रियाशब्दं व्याख्यान-
यन्ति । प्रसन्नात्मेन्द्रियमना इति आत्मा देहः, अन्ये कर्मात्म-
वद्धपुरुषाः, तस्य निर्विकारस्यापि शरीरगुणदोषाभ्यां बद्धत्वमा-
चार्यैर्बहुधा कथं, अस्माभिर्ग्रन्थगौरवभयान्नोच्यते । इन्द्रियाणि
भौतिकाधिष्ठानशक्तिरूपाणि, मनस्विन्द्रियानुग्राहकमन्त कर-
णम् । एवभूतः पुरुषः स्वस्थ इत्यभिधीयते 'पूर्वाचार्यैः' इति
शेषः । दोषसाम्येनैवाग्न्यादिसाम्यं लब्धं तत् किं पृथगाचार्यैः
प्राह ? उच्यते, न दोषैः समा अग्न्यादयो भवितुमर्हन्तीति;
कुतः ? पृथक्चित्सितत्वात्, पित्तहरणमपि सर्पिरजापयश्चाग्नि
वर्धयति । अत्र श्रीमाधवः प्राह,—“लब्धाश्च समदोषत्वे समा-
भिलादयस्तदा । पृथगुक्ता किमर्थं ते भक्तिरेषा निरर्थका” —
इति, समाधानमाह,—“दोषेभ्यस्ते यतो भिन्नाः पृथगुक्ता
ह्यतस्तु ते । प्रकृत्या तादृशाः केचिदित्यर्थः वा न दूषणम्” —
इति । दोषादीनां त्वसमतमित्यादिश्लोकः वैलक्षण्याच्छरीराणा-
मित्यादिश्लोकाग्रे केचिदन्यथा पठन्ति । तथाहि, पलादिमाना-

१ 'स्यान्नरो रोगसमन्वितः' इति पाठान्तरम् ।

भावात् कथमेपां साम्यं ज्ञेयमित्याह,—‘दोषादीनां त्वसमता-
मनुमानेन लक्षयेत्’ इति श्लोकार्धमेव दोषसाम्यज्ञानार्थं पठ-
न्ति । येनानुमानेन समता ज्ञेया तदेव दर्शयन्नाह,—एषा समत्वं
यच्चापीत्यादि । एतेन साम्यकार्येण स्वास्थ्येन दोषाणां समता
ज्ञातव्येत्यर्थः । अतोऽनन्तरं समदोषः समाप्तिश्चेत्यादि पठन्ति ।
व्याख्यानं चास्य पूर्वमेवोक्तम् । इदानीं स्वस्थप्रतिपालनायास्व-
स्थस्य च स्वास्थ्यकरणायाह,—‘स्वस्थस्य रक्षणं कुर्यादस्वस्थस्य
तु बुद्धिमान् । क्षपयेद्दृहयेच्चापि’ इत्यादि; ईदृशं कृत्वा केचित्
पाठक्रमं पठन्ति ॥ ३३—३५ ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने दोषधातुमलक्षयवृद्धि-
ज्ञानीयो नाम पञ्चदशोऽध्यायः ॥ १५ ॥

षोडशोऽध्यायः ।

अर्थातः कर्णव्यधवन्धविधिमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

रक्षाभूषणनिमित्तं बालस्य कर्णौ विध्येते । तौ
पष्ठे मासे सप्तमे वा शुक्लपक्षे प्रशस्तेषु तिथिकर-
णमुहूर्तनक्षत्रेषु कृतमङ्गलस्वस्तिवाचनं धात्र्यङ्के कु-
मारधराङ्के वा कुमारमुपवेश्य बालक्रीडनकैः प्रलो-
भ्याभिसान्त्वयन् भिषग्बामहस्तेनाकृष्य कर्णं दैव-
कृते छिद्र आदित्यकरावभासिते शनैः शनैर्दक्षिण-
हस्तेनर्जु विध्येत्, प्रतनुकं सूच्या, बहलमारया;
पूर्वं दक्षिणं कुमारस्य, वामं कुमार्याः; ततः पिचु-
र्वतिं प्रवेशयेत् ॥ ३ ॥

रक्षाभूषणनिमित्तमिति निमित्तशब्दो रक्षाभूषणाभ्या सह प्र-
त्येकं संबध्यते, अन्ये तु रक्षणार्थं भूषणानि रक्षाभूषणानि,
तन्निमित्तमित्यर्थः । यद्यपि विद्धकर्णत्वाद्गणिनि बाले रक्तमास-
प्रियत्वाद्रक्षोभयमस्त्येव, तथाऽपि व्रणस्याल्पकालत्वाद्वैवकृत-
च्छिद्रत्वाद्वा रक्षणार्थं भवति । कस्मिन् काले कर्णस्य व्यध-
कर्तव्य इत्याह,—तौ पष्ठे मासे सप्तमे वा शुक्लपक्ष इति । ता-
पिति तौ कर्णौ, पष्ठे मासे सप्तमे वेति नायं जन्मकालादूर्ध्वं किन्तु
संवत्सरादेर्भाद्रपदाद्यः षष्ठो मासो माघः सप्तमः फाल्गुनस्त-
योर्मध्य एकस्मिन्निति । मङ्गलं गीतादि । स्वस्तिवाचनमाशी-

१ ‘पूर्वाध्यायोक्तस्वाधिकारात्स्वस्थविषयकर्णव्यधवन्धविधिरुच्यते;
तेनाधिकारानुवृत्तिरिह सवन्धः’ चक्रः ।

२ ‘यद्यपि कर्णव्यधने व्रणिनि बाले रक्षोभयं भवति, तथाऽपि तद-
ल्पकालं प्रतिकर्तव्यं च, तेन चिरकालरक्षणार्थं तदल्पं त्यज्यत एव’ चक्रः ।

३ ‘कुमारधराङ्के’ इति हाराणचन्द्रो न पठति ।

४ ‘दैवकृते छिद्रे’ इति दैवेन कर्णव्यधार्थं सूर्यालोकदृश्यमानप्रतनुप्र-
देशरूप सिरादिभी रहित निर्लोहितागमनं च छिद्रं कृतमस्तीति भावः
चक्रः ।

५ ‘पिचुर्वतिरिह तूलसूत्ररूपैव प्रवेशनाहरणसौकर्यात्’ हाराणचन्द्रः ।

६ ‘ततो वर्तिं प्रवेश्य सम्यग्विद्धमामतैलेन परिपेचयेत्’ इति पा० ।

सु० स० १०

वर्वादोच्चारणम् । धात्र्यङ्क इति धात्री कुमारपरिचारिका । कुमार-
धराङ्के वेति बालग्राहिपुरुषस्योत्सङ्गे । बालक्रीडनकैरिति कृत्रि-
महस्यश्वबलीवर्दशुकादिभिः । अस्याग्रे भक्ष्यविशेषैर्वेति केचित्
पठन्ति, भक्ष्यविशेषैर्मोदकादिभिः । दैवकृते छिद्र इति प्राक्तन-
जन्मकर्मकृत इत्यर्थः । ऋज्वक्त्रम् । कर्णविशेषेण सूचीविशेष-
विषयं नियमयन्नाह,—प्रतनुकं सूच्येति ।—प्रकर्षेण तनुं कर्णं
सूच्या विध्येदित्यर्थः, बहलमारयेति स्थूलकर्णमारया विध्येदि-
त्यर्थः; आरा चर्मकाराणां चर्मभेदनं शस्त्रं, बहलं कठिनमिति
लक्ष्मणटिप्पणकेनोक्तम् । पुरुषवर्त्माभेदेन प्राकर्णव्यधने प्रशस्त-
त्वेन विशेषमाह,—पूर्वं दक्षिणमित्यादि । कर्णं विद्धे सति
किं कार्यमित्याह,—तत इत्यादि । विद्धा च पिचुर्वतिं प्रवे-
शयेत् ॥ १-३ ॥

शोणितबहुत्वेन वेदनया चान्यदेशविद्धमिति
जानीयात्, निरुपद्रवतया तद्देशविद्धमिति ॥ ४ ॥

अन्यदेशविद्धस्य विज्ञानोपायमाह,—शोणितबहुत्वेनेत्यादि ।
दैवकृतच्छिद्रविद्धस्य विज्ञानमाह,—निरुपद्रवतयेत्यादि । तद्देश-
विद्धमिति दैवकृतच्छिद्रविद्धं, ‘जानीयात्’ इत्यनुवर्तते ॥ ४ ॥

तत्राज्ञेन यदृच्छया विद्धासु सिरासु कालिका-
मर्मरिकालोहितिकासूपद्रवा भवन्ति । तत्र, कालि-
कायां ज्वरो दाहः श्वयथुर्वेदना च भवति; मर्मरि-
कायां वेदना ज्वरो ग्रन्थयश्च; लोहितिकायां मन्था-
स्तम्भापतानकशिरोग्रहकर्णशूलानि भवन्ति । तेषु
यथास्वं प्रतिकुर्वीत ॥ ५ ॥

सिरासु दोषं वक्तुमाह,—तत्राज्ञेनेत्यादि । ज्ञेन तु कालि-
कालोहितिकयोर्वर्णनैव परिहारः कर्तव्यः, मर्मरिकायास्तु वर्णा-
नुक्तौ दैवकृतच्छिद्रव्यधनेनेति । प्रत्येकमुपद्रवान् वक्तुमाह,—
तत्र कालिकायां ज्वर इत्यादि । कालिकादिव्यधोपद्रवचिकित्सा-
माह,—तेषु यथास्वमित्यादि । तेषु ज्वरादिषु व्याधिषु, यथास्वं
प्रतिकुर्वीतेति यस्य ज्वरादिव्याधेर्यः प्रतीकारस्तौ तं प्रतिकुर्वी-
तेत्यर्थः ॥ ५ ॥

क्लिष्टजिह्वाप्रशस्तसूचीव्यधाद्वाढतरवर्तित्वाद्दोष-
समुदायादप्रशस्तव्यधाद्वा यत्र संरम्भो वेदना वा
भवति तत्र वर्तिमुपहृत्याशु मधुकैरण्डमूलमजि-
ष्ठायवतिलकल्कैर्मधुघृतप्रगाढैरालेपयेत्तावद्यावत्
सुरुढ इति; सुरुढं चैनं पुनर्विध्येत्; विधानं तु
पूर्वोक्तमेव ॥ ६ ॥

कालिकादिव्यधादन्यथाऽपि व्यापदं चिकित्सां च निर्दिश-
न्नाह,—क्लिष्टजिह्वाप्रशस्तेत्यादि । क्लिष्टा अमनोज्ञा, जिह्वा वक्र-
तमा, अप्रशस्ता यथोक्तगुणहीना । दोषसमुदायादिति दोषप्रको-
पात् । अप्रशस्तव्यधाद्वेति अदैवकृतच्छिद्रे व्यधाद्दहितशस्त्रादि-
व्यधाद्वा । संरम्भः श्वयथुः । केचित् ‘क्लिष्टजिह्वाप्रशस्तसूची-

१ कालिका (Vein), लोहितिका (Artery) ।

२ संरम्भः श्वयथुरागवेदनाप्रादुर्भावः ।

व्यधाद्वाढतरवर्तित्वात्' इति न पठन्ति, दोषसमुदायादित्यादि च पठन्ति । सुत्वं चैनं पुनर्विन्धेदिति च न पठन्ति ॥ ६ ॥

तत्र सम्यग्विद्धमामतैलेन परिषेचयेत्त्रयहात्रयहात्र वर्ति स्थूलतरां दद्यात् परिषेकं च तमेव ॥ ७ ॥

दुर्विद्धे व्यापचिकित्सा प्रतिपाद्य सम्यग्विद्धे चिकित्सा माह, —तत्रेत्यादि । आमतैलेनेति अपक्वतैलेन, तिलकल्कनिपीडनेन सुष्ठितः परिखुतेनेत्यर्थः, तमेवेति आमतैलपरिषेकमेवेत्यर्थः ॥ ७ ॥

अथ व्यपगतदोषोपद्रवे कर्णे वर्धनार्थं लघुवर्धनकं कुर्यात् ॥ ८ ॥

गतोपद्रवे कर्णे वर्धनोपायमाह,—अथेत्यादि । लघुवर्धनकमिति दोषविशेषादपामार्गनिम्बकार्पासादीना काष्ठानामन्यतमस्य, अथवा सीसकादिषट्तिता धत्तूरपुष्पाकृतिं कुर्यात् ॥ ८ ॥

एवं विवर्धितः कर्णश्छिद्यते तु द्विधा नृणाम् ॥
दोषतो वाऽभिघाताद्वा सन्धानं तस्य मे शृणु ९

एवमित्यादि । दोषत इति दोषशब्दो व्याधिष्वपि वर्तते, तेन दोषैर्वातादिमिस्तज्जनितव्याधिभिर्वैत्यर्थः । अभिघाताद्वेति प्रतनपीडनादिभिः ॥ ९ ॥

तत्र समासेन पञ्चदशकर्णवन्धाकृतयः । तद्यथा —नेमिसन्धानक उत्पलमेधको बहूरक आसङ्गिमो गण्डकर्ण आहार्यो निर्वेधिमो व्यायोजिमः कपाटसन्धिकोऽर्धकपाटसन्धिकः संक्षिप्तो हीनकर्णो वल्लीकर्णो यष्टिकर्णः काकौष्ठक इति । तेषु, पृथुलायतसमोभयपालिर्नेमिसन्धानकः; वृत्तायतसमोभयपालिरुत्पलमेधकः; ह्रस्ववृत्तसमोभयपालिर्वहूरकः; अभ्यन्तरदीर्घकपालिरासङ्गिमः; बाह्यदीर्घकपालिर्गण्डकर्णः; अपालिरुभयतोऽप्याहार्यः; पीठोपमपालिरुभयतः क्षीणपुत्रिकाश्रितो निर्वेधिमः; स्थूलाणुसमविपमपालिव्यायोजिमः; अभ्यन्तरदीर्घकपालिरितराल्पपालिः कपाटसन्धिकः; बाह्यदीर्घकपालिरितराल्पपालिरर्धकपाटसन्धिकः । तत्र दशैते कर्ण-

१ 'दोषत इति शरीरदोषक्षोभात्' चक्रः ।

२ 'तत्रेत्यादिना बन्धविशेषार्थं तत्राऽऽसवेयकर्णपरित्यागार्थं च पाल्याकृतिविशेषानाह । यद्यपि दशकर्णा अत्र बन्धानाहो वक्तव्याः, पञ्चासाध्यत्वात् बन्ध्यास्तथाऽपि पञ्चदशकर्णवन्धाकृतय इति वचनादवन्ध्यानामपि बन्धसंभावनामात्रं बन्धसंबन्धाज्ज्ञेयम् । ये तु 'कर्णाकृतय' इति पठन्ति तद्वन्ध स्पष्ट एव । नेमिसन्धानक इति नेमिसन्धानबन्धेन बन्धनीयः; एवमुत्पलमेधकादावपि व्याख्येयम् । वृत्तेत्यादौ पूर्वसाहचर्यत्वात् पाल्योर्विशेषः, अतः एवोत्पलतुल्यतयोत्पलमेधको बन्धो भवति । ह्रस्वेत्यादावनतिदीर्घत्वं पूर्वसाहचर्येण । अभ्यन्तरो गण्डदेशः, एतद्विपर्ययेण बाह्यः । निर्वेधिम इति पुनः प्रदेशान्तरवेधेन निष्पन्नः । वैषम्यं लिखित्वा बन्धेन योज्यत इति व्यायोजिमः । निर्मासेत्यादौ काकौष्ठकशलाकाकौष्ठक' चक्रः ।

बन्धविकल्पाः साध्याः; तेषां स्वनामभिरेवाकृतयः प्रायेण व्याख्याताः । संक्षिप्तादयः पञ्चासाध्याः । तत्र शुष्कशङ्कुलिखत्सन्नपालिरितराल्पपालिः 'संक्षिप्तः; अनधिष्ठानपालिः पर्यन्तयोः क्षीणमांसो हीनकर्णः; तनुविपमाल्पपालिर्वल्लीकर्णः; ग्रथितमांसस्तब्धसिरासंततसूक्ष्मपालिर्यष्टिकर्णः; निर्माससंक्षिप्ताग्राल्पशोणितपालिः काकौष्ठक इति । वद्धेष्वपि तु शोफदाहरागपाकपिडकास्त्रावयुक्ता न सिद्धिमुपयान्ति ॥ १० ॥

इदानीं संधेयस्य सन्धानायासंधेयस्य परिहाराय चाह,— तत्रेत्यादि । समासेन संक्षेपेण, विस्तरेण तु कर्णवन्धा अमिताः, यद्यपि पञ्चदशसु कर्णेषु मध्ये दशैव बन्ध्यास्तथाऽपि बन्ध्यबाहुल्यादवन्धेष्वपि बन्धशब्दो वर्तते, यथा छत्रिणो यान्तीत्यत्र छत्रिबाहुल्यादच्छत्रिष्वपि छत्रिव्यपदेशः । 'तत्र समासेन पञ्चदशकर्णाकृतय' इत्यन्ये पठन्ति । तानेव बन्धानामभिनिर्दिशन्नाह—तद्यथा,—नेमिसन्धानक इत्यादि । तद्यथेति निदर्शने । तत्रामी बन्धविकल्पा नित्यकर्मदर्शनादभ्यासाच्च जायन्ते । यद्यप्येषां नामभिरेवाकृतयः प्रायेण व्याख्यातास्तथाऽपि लक्षणसूत्रं निर्दिशन्नाह,—तेषु पृथुलायतेत्यादि । पृथुले विस्तीर्णे, आयते दीर्घे, समे तुल्ये, इत्थंभूते द्वे पाल्यौ यस्य स तथा; पालि कर्णलतिका । बहूरक इति बहूरं शुष्कमास, शुष्कमांसवदनेकधा विपाठ्य यः संधीयते स बहूरक । समुन्नतसमोभयपालिरिलेके पठन्ति । नेमिसन्धानक इति नेमी चक्रधारा, तद्वत् सन्धानं यस्य स नेमिसन्धानकः । एतत् कर्णवन्धत्रयं समोभयपालिविषयतया ज्ञेयम् । अभ्यन्तरदीर्घकेति यस्त्वभ्यन्तरदीर्घकपालिः कथंचिच्छिन्नो भवति तस्येतरपाल्यभावाद्वाह्यपालिमूले व्यासङ्ग आसङ्गिमः । गण्डकर्ण इति सानुबन्धकपोलमासमुत्कृत्य बाह्यदीर्घपाल्यग्रभागं संधीयते यस्मिन् स गण्डकर्णः । एतद्वन्धद्वयमेकपालिकम् । अपालिरिति ईषत्पालिः । उभयतो गण्डप्रदेशात् सानुबन्धमासमाहृत्य पाल्याकारं कृत्वा सन्धानं यस्य क्रियते स आहार्यः । पीठोपमपालिरिति यस्य तु पालिद्वयं मूलत एव छिन्नं भवति स पीठोपमपालिः, निर्वेधिम इति वेधेन निष्पन्न इत्यर्थः, पालिद्वयहीनं कर्णपुत्रिकाया उपरि विद्ध्वा निष्पादनीय इत्यर्थः; इदमपालिकं कर्णवन्धद्वयम् । स्थूलाणुसमेति स्थूलाणुत्वाभ्यामेका पालि समा, अपरा विषमा, ते उल्लिख्य नानाप्रकारयोजनाद्वायोजिम इति । अभ्यन्तरदीर्घकपालिरिति अभ्यन्तरदीर्घकपालिरितराल्पपाल्या सह वहिःसन्धानात् कपाटवत्सन्धानं यत्र स कपाटसन्धिकः । अर्धकपाटसन्धिक इति बाह्यदीर्घकपालिरित-

१ 'शुष्कशङ्कुल्यादितः सकुचितो बन्धः संक्षिप्तः' हाराणचन्द्रः ।

२ 'सवेधितस्य' इति पाठान्तरम् ।

३ 'बन्ध्यबाहुल्यादवन्धेष्वपि' इति पाठान्तरम् ।

४ 'आसजनात्' इति पा० ।

राल्पपाल्या सहाभ्यन्तरसंधानेनार्धकपाटवद्यत्र सन्धीयते सोऽ-
र्धकपाटसन्धिकः । इदं कर्णवन्धत्रयं विपमोभयपालिकम् ।
तत्र दशैते कर्णवन्धेति तत्र तेषु पञ्चदशसु कर्णवन्धविकल्पेषु
मध्ये । तेषामाकारज्ञानमधिकृत्याह,—तेषां नामभिरेवेत्यादि ।
शेषाणां परिहारार्थमाह,—सक्षिप्तादयः पञ्चासाध्या इति ।
तेषां लक्षणमाह,—शुष्कशङ्कुलिरिति शुष्कवाह्यपाल्यधिष्ठानः,
इतराल्पपालिरिति इतरा गण्डदेशानुगता अल्पा पालिर्यस्य स
तथा । अनधिष्ठानपालिरिति अविवक्षितसंधिष्ठानपालिर्यस्य स
तथा, पर्यन्तयोश्च गण्डवाह्यपार्श्वयोः । तनुविषमाल्पेति विप-
मा तनुलक्ष्णत्वाभ्याम् । त एते पञ्च कर्णवन्धा सपालयोऽ-
थासाध्याः; असाध्या इति साधनायाशक्या; केचिदमुं पाठं
न पठन्ति । एतेषां पञ्चानामसाध्यत्वे हेतुमाह,—वद्वेष्वपी-
त्यादि । अन्ये तु शोफाद्युपद्रवोपेतानां पूर्वेषां दशानां वन्धानां
साध्यानामप्यसाध्यत्वमाहुः ॥ १० ॥

भवन्ति चात्र ।

यस्य पालिद्वयमपि कर्णस्य न भवेदिह ॥

कर्णपीठं समे मध्ये तस्य विद्धा विवर्धयेत् ॥११॥

गद्योक्तानां कर्णवन्धानां मध्ये निर्वेधिमस्य संधानसूत्रमाह,—
यस्येत्यादि । इहेति कर्णवन्धमध्ये । कर्णपीठं पुत्रिकोपरि-
प्रदेशम् ॥ ११ ॥

वाह्यायामिह दीर्घायां सन्धिराभ्यन्तरो भवेत् ॥

आभ्यन्तरायां दीर्घायां बाह्यसन्धिरुदाहृतः ॥१२॥

व्यायोजिमकपाटसन्धिकार्धकपाटसन्धिकानां संधानसूत्रमा-
ह,—वाह्यायामिह दीर्घायामित्यादि । यदा बाह्या पालि
दीर्घा भवेत्तदा आभ्यन्तरं सन्धि कर्तव्य इत्यर्थः, आभ्यन्तरा
न च पालिर्यदा दीर्घा स्यात्तदा बाह्यसन्धिर्विधेय इति; वाह्याया
गण्डादूर्वतिन्या पाल्या दीर्घायां, आभ्यन्तरो गण्डसन्निकृष्टो
गण्डसंश्रयी वेत्यर्थः । कपाटसन्धिकार्धकपाटसन्धिकयोरेवेदं
संधानसूत्रं न तु व्यायोजिमस्येत्यन्ये ॥ १२ ॥

एकैव तु भवेत् पालिः स्थूला पृथ्वी स्थिरा च या ॥

तां द्विधा पाटयित्वा तु छित्त्वा चोपरि सन्धयेत् ॥१३॥

इदानीमासङ्गिमस्य संधानसूत्रमाह,—एकैवेत्यादि । बहूर-
कस्येदं संधानसूत्रं संभाव्यत इत्यन्ये वदन्ति ॥ १३ ॥

गण्डादुत्पाद्य मांसेन सानुवन्धेन जीवता ॥

कर्णपालीमपालेस्तु कुर्यान्निलिख्य शास्त्रवित् ॥१४॥

आहार्यस्य सन्धिसूत्रं निर्देष्टुमाह,—गण्डादुत्पाद्य मांसेन-
ेत्यादि । सानुवन्धेनेति गण्डप्रदेशलक्षणेनेत्यर्थः । जीवतेति शोणित-
सहितेनेत्यर्थः । अन्ये तु गण्डकर्णस्याप्येतत् संधानसूत्रमिति
वदन्ति ॥ १४ ॥

अतोऽन्यतमं वन्धं चिकीर्षुरग्नोपहरणीयोक्तो-

पसंभृतसंभारं विशेषतश्चात्रोपहरेत् सुरामण्डं
क्षीरमुदकं धान्याम्लं कपालचूर्णं चेति । ततोऽ-
ङ्गनां पुरुषं वा ग्रथितकेशान्तं लघु भुक्तवन्तमासैः
सुपरिगृहीतं च कृत्वा वन्धमुपधार्य छेद्यभेद्यले-
ख्यव्यधनैरुपपन्नैरुपपाद्य कर्णशोणितमवेक्ष्य दुष्टम-
दुष्टं वेति; तत्र वातदुष्टे धान्याम्लोष्णोदकाभ्यां
पित्तदुष्टे शीतोदकपयोभ्यां श्लेष्मदुष्टे सुरामण्डो-
ष्णोदकाभ्यां प्रक्षाल्य कर्णौ, पुनरवलिख्यानुन्नतमही-
नमविपमं च कर्णसन्धिं सन्निवेश्य, स्थितरक्तं सन्द-
ध्यात् । ततो मधुघृतेनाभ्यज्य पिचुषोतयोरन्यत-
रेणावगुण्ठ्य सूत्रेणानवगाढमनतिशिथिलं च बद्ध्वा
कपालचूर्णेनावकीर्याचारिकमुपदिशेद्विघ्नणीयोक्तेन
च विधानेनोपचरेत् ॥ १५ ॥

अतःपरं वन्धविधिः । अग्नोपहरणीयोक्तोपसंभृतसंभारमिति
अग्नोपहरणीयोक्तो यन्त्रशस्त्रादिरुप समीपे संभृतः सम्यक्कृत्वा
घृतः संभारः समूहो यत्र । सुरामण्डं मद्यस्योपर्यच्छभागं, कपा-
लचूर्णं नवमृन्मयभाण्डखण्डचूर्णम् । ततोऽङ्गना पुरुषं वेति
अङ्गनाया भूषणप्राधान्यात् प्राङ्निर्देशः । ग्रथितकेशान्तमिति
ग्रथितकेशावयवं, अन्यथा केशव्याकुलतया कर्माभिधातः स्याद्व-
न्धविलेखो वा । लघुभुक्तवन्तमिति भुक्तवान् शस्त्रकर्मपीडां
सहते, आहारलघुत्वाद्देदनया रात्रिजागरितवतोऽपि नाजीर्ण-
वाभा स्यात् । आसैः सुपरिगृहीतं च कृत्वेति आसैर्हितैः ।
वन्धमुपधार्येति अयं वन्धोऽत्र कर्तव्य इति निश्चित्य । छेद्या-
द्यैरुपपन्नैरिति युक्तैः । उपपाद्येति संयोज्य, सन्निवेश्य आरोप्य,
सदध्यात् संधानं कुर्यात् । पिचुषोतयोरिति तूलकर्पटयोरित्यर्थः ।
अवगुण्ठयेति आवेष्ट्य । आचारिकमिति आहारविहाराख्यम् ।
द्विघ्नणीयोक्तेन च विधानेनेति आलेपनादिना ॥ १५ ॥

भवति चात्र ।

विघट्टनं दिवास्वप्नं व्यायाममतिभोजनम् ॥

व्यवायमग्निसंतापं वाक्श्रमं च विवर्जयेत् ॥१६॥

(आमतैलपरीषेकं त्रिरात्रमवचारयेत् ।

ततस्तैलेन संसृष्टं त्र्यहोदपनयेत् पिचुम् ॥१७॥)

परिहार्याण्युपदिशन्नाह,—विघट्टनमित्यादि । विघट्टनं चाल-
नम् ॥ १६ ॥

न चाशुद्धरक्तमतिप्रवृत्तरक्तं क्षीणरक्तं वा सं-
दध्यात् । स हि वातदुष्टे रक्ते रूढोऽपि परि-
पुटनवान्, पित्तदुष्टे दाहपाकरागवेदनावान्, श्ले-
ष्मदुष्टे स्तब्धः कण्डूमान्, अतिप्रवृत्तरक्ते श्याव-
शोफवान्; क्षीणोऽल्पमांसो न वृद्धिमुपैति ॥ १७ ॥

परिहार्यसामान्यादन्यदपि विरुद्धं प्रतिपादयन्नाह,—न चे-
त्यादि । अशुद्धरक्तमिति दुष्टरक्तं, अतिप्रवृत्तरक्तमिति शुद्ध-

रक्तमपि यदाऽतिप्रवृत्तं स्यात्तदा न सन्धेयम् । अशुद्धरक्त-
सन्धाने दोषमाह,—स हि वातदुष्ट इति । परिपुष्टं त्वच उच-
टनं, मिश्रकाध्यायोक्त सशोफः कर्णलतिकारोगो वा । अनि-
प्रवृत्तरक्तस्य सन्धाने दोषमाह,—अतिप्रवृत्तरक्त इति, अतिस्त्रव-
द्रक्त इत्यर्थः । श्यावशोफोऽत्र वातकृतः । क्षीणकर्णस्य सन्धाने
दोषमाह,—क्षीणोऽल्पमास इति । क्षीणोऽत्र शुद्धरक्तातिप्रवृत्त्या;
न तु दोषोपद्रवैः, सदोषोपद्रववर्धने छिद्यत एव ॥ १७ ॥

आमतैलेन त्रिरात्रं परिपेचयेत्, त्रिरात्राच्च पित्रुं
परिवर्तयेत् । स यदा सुखदो निरुपद्रवः सवर्णो
भवति तदैव शनैश्शनैरभिवर्धयेत् । अतोऽन्यथा
संरम्भदाहपाकरागवेदनावान्, पुनश्छिद्यते वा १८

अथास्याप्रदुष्टस्याभिवर्धनार्थमभ्यङ्गः । तद्यथा,
—गोधाप्रतुदविष्किरानूपौदकवसामज्जनौ पयः
सर्पिस्तैलं गौरसर्पपजं च यथालाभं संभृत्या-
कालकैवल्यतिचलानन्तापामार्गाश्वगन्धाविदारिग-
न्धाक्षीरशुक्लाजलशूकमधुरवर्गपयस्याप्रतिवापं तैलं
वा पाचयित्वा खनुगुप्तं निदध्यात् ॥ १९ ॥

द्वित्रिणीयोक्तसामान्यविधिमुद्दिश्य विधेयविधिं निर्दिशन्नाह,—
आमतैलेनेत्यादि । प्रतुदाः लद्वादय श्रेष्ठत्वात्, विष्किरा लवा-
दय, आनूपा वराहमहिपादयः, ओदका रोहितमत्स्यादयः,
एषा वसामज्जनौ, वसा मासलेहः । गौरसर्पपजस्थाने राजसर्प-
पजमिति केचित् पठन्ति, राजसर्पपा श्वेतसर्पपा । वसाम-
ज्जासर्पिर्गौरसर्पपतैलमेतत्लेहचतुष्टयमर्कादिकल्मसावाप्य चतु-
र्गुणेन दुग्धेनैव पचनीयमिति । अन्ये तत्र सर्पिर्न पठन्ति ।
अपरे वसादिस्नेहचतुष्टयं पर पठन्ति, नतु पयः । इवानुक्तौ च
जलं चतुर्गुणं वदन्ति स्नेहपाके, यदाऽन्यत्रापि केवलं दुग्धं
स्यात्तदा स्नेहाच्चतुर्गुणं दुग्धं, यदा पुनरन्योऽपि द्रवो भवेत्तदा
स्नेहसममेव दुग्धं कार्यमित्याचार्या भाषन्ते । यथालाभं संभृ-
त्येति यस्य यस्य लाभस्तं तमेकत्र कृत्वेत्यर्थः, एतेन द्वित्रिणांमपि
ग्रहणमुक्तम् । अलर्को मन्दारः, अनन्ता उत्पलसारिवा, विदारि-
गन्धा शालपर्णी, क्षीरशुक्ला क्षीरविदारी; जलशूको जलनीलिका,
जलान्तर्वर्ती रोमयुक्त सविपप्राणी वा, जलशूको जलसंस्थस्तृण-
सक्तो जन्तुविरचितः शूकसघातवान् निवासान्दुक इत्यन्ये, जल-
चारी कृष्णकीट इति लक्ष्मणटीप्पणकेनोक्तं, मधुरवर्गं काको-
ल्यादिः, पयस्या विदारीमेदः, केचिदर्कपुष्पीत्याहुः, अन्ये मधु-
रवर्गं पयस्या च न पठन्ति । तैलं वेति तिलतैलं वा पचेत्,
एकैकम् । खनुगुप्तमिति निरुपद्रवस्थान इत्यर्थः ॥ १८ ॥ १९ ॥

स्वेदितोन्मर्दितं कर्णं स्नेहेनैतेन योजयेत् ॥

अथानुपद्रवः सम्यग्वलचांश्च विवर्धते ॥ २० ॥

अस्य तैलस्यावधारणमाह,—स्वेदितोन्मर्दितमित्यादि ॥ २० ॥

यथाश्वगन्धायष्ट्वाहैस्तिलैश्चोद्धर्तनं हितम् ॥

अभ्यक्तस्योद्धर्तनमाह,—यवेत्यादि ॥—

शतावरीश्वगन्धाभ्यां पयस्यैरण्डजीवनैः ॥ २१ ॥
तैलं विपक्वं सक्षीरमभ्यङ्गात् पालिवर्धनम् ॥

कर्णपालिविद्वर्धनमपर तैलमाह,—शतावर्यश्वगन्धान्यामि-
त्यादि । शतावर्यादिकल्मेन स्नेहचतुर्गुणेन केवलक्षीरेण चतुर्गु-
णेन तैलमल पचनीयम् । पयस्या अर्कपुष्पी । जीवनं काको-
त्यादिद्रव्यं ॥ २१ ॥—

ये तु कर्णानवर्धन्ते स्वेदस्नेहोपपादिताः ॥ २२ ॥

तेषामपाङ्गदेशे तु कुर्यात् प्रच्छानमेव तु ॥

वाह्यच्छेदं न कुर्वीत व्यापदः स्युस्ततो ध्रुवाः ॥ २३ ॥

एवमप्यवर्धमानानां कर्णानां वर्धनोपायं दर्शयन्नाह,—ये
त्वित्यादि । उपादिता सयोजिता । अपाङ्गदेशे न्विति कर्ण-
पुत्रिकाया अधस्तिर्यक् । तुशब्द एवार्थः । प्रच्छानमेव त्विति
प्रशब्द ईपदये, ईपच्छेदनं; तुशब्दोऽयमप्यर्थः, तेन कर्णपुत्रि-
काया अध एव छेदनं, तदपीपदेव कार्यमित्युक्तं भवति । 'तेषा-
मपाङ्गच्छेदं हि कार्यमाभ्यन्तरं भवेत्' इति केचित् पठन्ति,
अपाङ्गपुत्रिकाया अवः कर्णानुकूलमाभ्यन्तरं छेदं प्रच्छेदेद्वा ।
वाह्यच्छेदं कर्णवाह्यलतिकाच्छेदम् । व्यापदः कर्णलतिकानुद-
नादयः, 'व्याधयः स्युः' इत्यन्ये पठन्ति ॥ २२ ॥ २३ ॥

वद्धमात्रं तु यः कर्णं सहसैवाभिवर्धयेत् ॥

आमकोशी समाध्मातः क्षिप्रमेव विमुच्यते ॥ २४ ॥

आरुढकर्णस्य वर्धने दोषमाह,—वद्धमात्रमित्यादि । आम-
कोशीति असम्यग्रूढमध्यः । केचिदमुं न पठन्ति ॥ २४ ॥

जातरोमा सुवर्त्मा च श्लिष्टसन्धिः समः स्थिरः ॥

सुखदोऽवेदनो यश्च तं कर्णं वर्धयेच्छनैः ॥ २५ ॥

कीदृशं पुनर्वर्धनीयस्तमाह,—जातरोमेत्यादि । सुवर्त्मेति
शोभनच्छिद्रं, श्लिष्टसन्धिः सलमसन्धिः, समो निम्नोन्नततर-
हितः, स्थिरो दृढः ॥ २५ ॥

अमिताः कर्णवन्धास्तु विक्षेयाः कुशलैरिह ॥

यो यथा सुविशिष्टः स्यात्तं तथा विनियोजयेत् ॥

(कर्णपाल्यामयाचूणां पुनर्वर्धयामि सुश्रुत ! ॥

कर्णपाल्यां प्रकुपिता वातपित्तकफास्त्रयः ॥ १ ॥

द्विधा वाऽप्यथ संसृष्टाः कुर्वन्ति विविधा रुजः ॥

विस्फोटः स्तब्धता शोफः पाल्यां दोषे तु वातिके २

दाहविस्फोटजननं शोफः पाकश्च पैत्तिके ॥

कण्डूः सश्वयथुः स्तम्भो गुस्त्वं च कफात्मके ॥ ३ ॥

१ 'विधिनाऽनेन योजिताः' इति पा० ।

२ 'अपाङ्गदेशे नेत्रपुच्छान्ते, प्रच्छानं त्वद्वात्रावकर्तनमेव कुर्यान्न
त्वधिकमित्येवकारेणाक्षिप्तमर्थं पुनः स्फुटीकृत्यावगमयति—वाले
त्यादिना । वाह्यच्छेदेनेह प्रायस्त्वद्वात्रान्तरितत्वेन नातिगम्भीरम-
पाङ्गाख्य ममवाभिप्रेयत इति गम्यते, व्यापदस्तु ततो ध्रुवा इत्युक्तेः,
तत्र तदन्तरेण किञ्चन व्यापत्तिकरं नोपलभाभदे' हाराणचन्द्रः ।

यथादोषं च संशोध्य कुर्यात्तेषां चिकित्सितम् ॥
 स्वेदाभ्यङ्गपरीपेकैः प्रलेपासृग्विमोक्षणैः ॥ ४ ॥
 मृद्धीं क्रियां वृंहणीयैर्यथास्वं भोजनैस्तथा ॥
 य एवं वेत्ति दोषाणां चिकित्सां कर्तुमर्हति ॥ ५ ॥
 अत ऊर्ध्वं नामलिङ्गैर्वक्ष्ये पाल्यामुपद्रवान् ॥
 उत्पाटकश्चोत्पुटकः श्यावः कण्डूयुतो भृशम् ॥ ६ ॥
 अवमन्थः सकण्डूको ग्रन्थिको जम्बुलस्तथा ॥
 स्त्रावी च दाहवांश्चैव शृण्वेषां क्रमशः क्रियाम् ॥ ७ ॥
 अपामार्गः सर्जरसः पाटलालकुचत्वचौ ॥
 उत्पाटके प्रलेपः स्यात्तैलमेभिश्च पाचयेत् ॥ ८ ॥
 शम्पाकशिग्रुपूतीकान् गोधामेदोऽथ तडसाम् ॥
 चाराहं गव्यमेणैयं पित्तं सर्पिश्च संसृजेत् ॥ ९ ॥
 लेपमुत्पुटके दद्यात्तैलमेभिश्च साधितम् ॥
 गौरीं सुगन्धां सश्यामामनन्तां तण्डुलीयकम् १०
 श्यावे प्रलेपनं दद्यात्तैलमेभिश्च साधितम् ॥
 पाठां रसाञ्जनं क्षौद्रं तथा स्यादुष्णकाञ्जिकम् ११
 दद्याल्लेपं सकण्डूके तैलमेभिश्च साधितम् ॥
 व्रणीभूतस्य देयं स्यादिदं तैलं विजानता ॥ १२ ॥
 मधुकक्षीरकाकोलीजीवकाद्यैर्विपाचितम् ॥
 गोधावराहसर्पाणां वसाः स्युः कृतवृंहणे ॥ १३ ॥
 प्रलेपनमिदं दद्यादवसिच्यावमन्थके ॥
 प्रपौण्डरीकं मधुकं समङ्गां धवमेव च ॥ १४ ॥
 तैलमेभिश्च संपकं शृणु कण्डूमतः क्रियाम् ॥
 सहदेवा विश्वदेवा अजाक्षीरं ससैन्धवम्
 एतैरालेपनं दद्यात्तैलमेभिश्च साधितम् ॥ १५ ॥
 ग्रन्थिके गुटिकां पूर्वं स्त्राचयेदवपाद्य तु ॥
 ततः सैन्धवचूर्णं तु घृष्टा लेपं प्रदापयेत् ॥ १६ ॥
 लिखित्वा तत्सुतं घृष्टा चूर्णैर्लोभ्रस्य जम्बुले ॥
 क्षीरेण प्रतिसार्यैतं शुद्धं संरोपयेत्ततः ॥ १७ ॥
 मधुपर्णी मधुकं च मधुकं मधुना सह ॥
 लेपः स्त्राविणि दातव्यस्तैलमेभिश्च साधितम् १८
 पञ्चवल्कैः समधुकैः पिष्टैस्तैश्च घृतान्वितैः ॥
 जीवकाद्यैः ससर्पिष्कैर्दद्यामानं प्रलेपयेत् ॥ १९ ॥)

कर्णपालिच्छेदविशेषेण कर्णसन्धिवन्धानामपरिमितत्वादन-
 क्तमपि प्रकारं दर्शयन्नाह,—अमिता इत्यादि । 'सुविशिष्ट'
 इत्यत्र केचित् 'सुनिविष्ट' इति पठन्ति । केचिदत्रैवाध्याये कर्ण-
 पाल्यामयान् परिपोटादीन् पठन्ति, अन्ये तु चिकित्सिते मिश्र-
 कचिकित्सिते पठन्ति; ताश्च तत्रैव व्याख्यास्याम । अन्ये तु
 सुश्रुताध्यायिनोऽत्र कर्णपाल्यामयानित्यादिकं ग्रन्थं सचिकित्सित
 पठन्ति, स त्वाचार्यरनार्पितस्तस्याज्ञ पठनीय । अपरे पुनर-
 न्नैवोत्पाटकादीन् सचिकित्सितान् पठन्ति, अमुमपि पाठमना-
 र्थमाचार्या वर्णयन्ति, अतोऽयमपि न पठितव्यः ॥ ३६ ॥

विश्लेषितायास्त्वथ नासिकाया
 वक्ष्यामि सन्धानविधिं यथावत् ॥
 नासाप्रमाणं पृथिवीरुहाणां
 पत्रं गृहीत्वा त्ववलम्बि तस्य ॥ २७ ॥
 तेन प्रमाणेन हि गण्डपार्श्व-
 दुत्कृत्य वद्धं त्वथ नासिकाग्रम् ॥
 विलिख्य चाशु प्रतिसंदधीत
 तत् साधुबन्धैर्भिपगप्रमत्तः ॥ २८ ॥
 सुसंहितं सम्यगतो यथाव-
 नाडीद्वयेनाभिसमीक्ष्य वद्धा ॥
 प्रोन्नम्य चैनामवचूर्णयेत्तु
 पतङ्गयष्टीमधुकाञ्जनैश्च ॥ २९ ॥
 संछाद्य सम्यक् पिचुना सितेन
 तैलन सिञ्चेदसकृत्तिलानाम् ॥
 घृतं च पाय्यः स नरः सुजीर्णं
 स्निग्धो विरेच्यः स यथोपदेशम् ॥ ३० ॥
 रूढं च सन्धानमुपागतं स्या-
 त्तदर्धशेषं तु पुनर्निकृन्तेत् ॥
 हीनां पुनर्वर्धयितुं यतेत
 समां च कुर्यादतिवृद्धमांसाम् ॥ ३१ ॥

विश्लेषिताया इत्यादि । विश्लेषिताया इति छिन्नायाः । पृथि-
 वीरुहाणा वृक्षाणाम् । तस्य इति छिन्ननासिकस्य पुरुषस्य । तेन
 प्रमाणेनेति वृक्षपत्रप्रमाणेन । उत्कृत्येति ऊर्ध्वं छेदयित्वा ।
 वद्धमिति सल्लग्नं यथा स्यात्, मांसमिति शेषः । तदिति नासिका-
 ग्रम् । साधुबन्धैरिति शोभनबन्धैः कृत्वा । अप्रमत्तं सावधानं ।
 सुसंहितं सम्यगभिसमीक्ष्य नाडीद्वयेन यथावद्वद्ध्वा प्रोन्नम्य
 च प्रकृष्टं यथा स्यादेवमुत्पाप्य, एना नासिकामवचूर्णयेदिति
 संबन्धः । नाडीद्वयमत्र नलकृतमेरण्डपत्रनालकृतं वा, न तु
 सीसकादिवटिका, कुत ? सा हि गुरुत्वादधो गच्छति । पतङ्गं
 रक्तचन्दनं, अञ्जनं रसाञ्जनं, सितेन शुक्लेन, तैलेनेत्युक्ते तिलतैलं
 लब्धं, तिलानामिति यत् कृतं तत् प्रतिनिधितैलनिषेधार्थम् । पाय्यः ।

१ 'नासाप्रमाणं नासाया वियोजिताशपरिमितं पृथिवीरुहाणा पत्रं
 गृहीत्वा, तेन प्रमाणेन गण्डपार्श्वललाटाद्वा अवलम्बि शोणितप्रचा-
 रार्थमेकाशेन शरीरसंश्रयि यथा स्यात्तथा उत्कृत्य यथायोगं छित्त्वा
 'त्वङ्मांस' इति शेषः, वद्धं यन्नादिना सयतमेव, नासिकाग्रं नासिकाया
 विश्लेषिताशोपरिभागं तद्वत्त्वङ्मांसमिति यावत् न त्ववगाढमिति
 तात्पर्यं, अथ कात्स्न्येनाशु विलिख्य शस्त्रेण लिखित्वाऽप्रमत्तो भिपगं
 साधुबन्धैः' सूच्यादिप्राशस्त्येनोपपन्नैर्वन्धनैस्तत्प्रागुक्तं त्वङ्मांसं प्रति
 अभिमुखीकृत्य युक्त्या वामतो दक्षिणतो वा आवल्यानीय लिखिताव-
 काशे न्युब्जीकृत्य स्थापयित्वेति यावत्, सदधीत सदध्यात् । अथोऽन्त-
 र्तर यथावदभिसमीक्ष्य विमृश्य, नाडीद्वयेनेति श्वासप्रचाराहंणैर्विना
 नासिका प्रोणम्य किञ्चिदुन्नता कृत्वा, सम्यक् सुसंहितं समिलितं यथा-
 स्यात्तथा नाड्यग्रपार्श्वप्रणिहितया पिचुवर्त्या सम्यग्, पतङ्गादिभिरव-
 चूर्णयेत्' हाराणचन्द्र ।

पाथितव्यः । सुजीर्णे भोजने । अन्ये त्वेवं पठन्ति,—“छिन्ना तु नासिका दृष्ट्वा वयःस्थस्य शरीरिणः । नासानुरूपं सच्छिद्य पत्रं शण्डे निवेशयेत्”—इत्यादि ॥ २७—३१ ॥

नाडीयोगं विनौष्ठस्य नासासन्धानवद्विधिम् ॥
य एवमेव जानीयात् स राज्ञः कर्तुमर्हति ॥ ३२ ॥

इति श्रीसुश्रुतसंहितायां सूत्रस्थाने कर्णव्यध-
बन्धविधिर्नाम षोडशोऽध्यायः ॥ १६ ॥

अतश्छिन्नस्योष्ठस्य संधानमाह,—नाडीयोगमित्यादि ।
ओष्ठस्य संधानविधिर्नासासन्धानवत् कर्तव्यः ; परं नाडीयोगं
विना । अर्हति योग्यो भवति । इदं नासासन्धानौष्ठसंधानसूत्रं
पूर्वाचार्यैरनार्थाकृतमपि जेज्जटगयदासादिभिरङ्गीकृतं सुबो-
धत्वेन व्याख्यात, तैरङ्गीकृतत्वादस्माभिरपि सगृहीतं सुबोधमपि
च वैद्यपुत्रबोधार्थं व्याख्यातम् । दाक्षिणात्यास्तु भिषज् कर्ण-
स्योपरि कोटिव्यधमत्र पठन्ति । सोऽप्यत्राप्रसिद्धो नार्थः ॥ ३२ ॥

इति श्रीडल्हनविरचिताया निबन्धसंग्रहाख्याया सुश्रुत-
व्याख्यायां सूत्रस्थाने षोडशोऽध्यायः ॥ १६ ॥

सप्तदशोऽध्यायः ।

अथात आमपक्वैपणीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि । आमशब्दात् पच्यमानोऽप्यत्र बोद्धव्यः ।
आमश्च पच्यमानश्च पक्वश्च तेषामेषणं विज्ञानं तद्विद्यते यस्मि-
न्नध्याये तं तथा ॥ १ ॥ २ ॥

शोफसमुत्थाना ग्रन्थिविद्रध्यलजीप्रभृतयः प्रा-
येण व्याधयोऽभिहिता अनेकाकृतयः, तैर्विलक्षणः
पृथुर्ग्रथितः समो विपमो वा त्वङ्गासस्थायी दो-
पसंघातः शरीरैकदेशोत्थितः शोफ इत्युच्यते ॥ ३ ॥

शोफसमुत्थाना इत्यादि । शोफसमुत्थाना इति शोधकारणा,
शोफस्येव समुत्थानं येषामित्यन्ये । प्रायेणेति बाहुल्येन,
कदाचिद्भिन्नसमुत्थाना अपि भवन्ति । तैर्विलक्षण इति तेभ्यो
ग्रन्थादिभ्यो व्याधिभ्यः पृथगित्यर्थः ; तैर्ग्रन्थादिव्याधिभि
कृत्वा विलक्षणो नानाप्रकार इत्यन्ये । पृथुर्विस्तीर्ण । ग्रथितो
ग्रन्थिरबोजत, जातबहुग्रन्थिरित्यन्ये । सम समसंस्थानः,
विपमो वेति विपमसंस्थानो वा, एतेन व्रणशोफस्याकृतेरनियम
उक्त । त्वङ्गासस्थायीति एतच्च प्रायेण, कुतः ? शोपव्रणवस्तु-

१ ‘अभिधास्यन्ते’ इति पा० ।

२ ‘शोधरूपतयोत्तिष्ठत इति शोधसमुत्थानाः । तेभ्यो विलक्षण
इति वक्ष्यमाणविशिष्टलक्षणत्वादेव विलक्षणः । त्वङ्गासस्थायीत्यनेन
त्वङ्गासस्यत्वमवश्यमावितयोक्त, एकदेशोत्थितत्वेन सर्वसरशोधाद-
पाकिनो व्यावर्तयति । शोफ इत्युच्यत इति प्रकरणाद्ग्रन्थोऽयं इत्युच्यत
इति धेयन् चक्र ।

प्वपि व्रणशोफस्य संभवात् । दोषसंघात इति एकस्य द्वयोर्वा
बहूनां वा दोषाणां संघातो दोषसंघातः ; संघात उच्छ्रयः ।
शरीरैकदेशोत्थित इति एतेन सर्वसराद्भिन्नत्वं प्रतिपादयति ॥ ३ ॥

स पद्धविधो वातपित्तकफशोणितसन्निपाताग-
न्तुनिमित्तः । तस्य दोषरूपव्यञ्जनैर्लक्षणानि
व्याख्यास्यामः । तत्र, वातशोफोऽरुणः कृष्णो वा
परुषो मृदुरनवस्थितास्तोदायश्चात्र वेदनाविशेषा
भवन्ति; पित्तशोफः पीतो मृदुः सरक्तो वा
शीघ्रानुसार्योपादयश्चात्र वेदनाविशेषा भव-
न्ति, श्लेष्मशोफः पाण्डुः शुक्लो वा कठिनः शीतः
स्निग्धो मन्दानुसारी कण्डूदयश्चात्र वेदनाविशेषा
भवन्ति, सर्ववर्णवेदनः सन्निपातजः ; पित्तव-
च्छोणितजोऽतिकृष्णश्च; पित्तरक्तलक्षण आगन्तु-
र्लोहितावभासश्च ॥ ४ ॥

स इत्यादि । तस्य व्रणशोफस्य । दोषरूपव्यञ्जनैरिति वाता-
दिरूपैर्वर्णादिभिः, वातादिलक्षणैस्तोदादिभिश्चेत्यर्थः, दोषरूप-
व्यञ्जनैर्दोषाणां वातादीनां रूपाण्याकृतयो व्यज्यन्त एभिरिति
व्यञ्जनानीत्यन्ये । तत्रेत्यादि । —अनवस्थितश्चलः । तोदाद-
यश्चेत्यादिशब्दाद्देदनच्छेदनादयः । पित्तशोफ पीत इत्यादि । —
ओषादयश्चेत्यादिशब्दाच्चोषपरिदाहधूमायनानि गृह्यन्ते । श्लेष्म-
शोफः पाण्डुरित्यादि । —कण्डूदयश्चेत्यादिशब्दाद्गुल्मसुप्तत्वा-
दयः । आगन्तुरिति पतनपीडनादिकृतः ॥ ४ ॥

स यदा बाह्याभ्यन्तरैः क्रियाविशेषैर्न संभावितः
प्रशमयितुं क्रियाविपर्ययाद्बहुत्वाद्वा दोषाणां तदा
पाकाभिमुखो भवति । तस्यामस्य पच्यमानस्य
पक्वस्य च लक्षणमुच्यमानमुपधारय—। तत्र,
मन्दोष्मता त्वक्सवर्णता शीतशोफता स्थैर्यं
मन्दवेदनताऽल्पशोफता चामलक्षणमुद्दिष्टं;
सूचिमिरिव निस्तुद्यते दृश्यत इव पिपीलिकाभि-
स्ताभिश्च संसर्प्यत इव छिद्यत इव शस्त्रेण भिद्यत
इव शक्तिभिस्ताड्यत इव दण्डेन पीड्यत इव पा-
णिना घट्यत इव चाङ्गुल्या, दह्यते पच्यत इव चा-
ग्निक्षाराभ्यां, ओषचोपपरीदाहाश्च भवन्ति, वृश्चिक-
विद्ध इव च स्थानासनशयनेषु न शान्तिमुपैति,
आध्मातवस्तिरिवाततश्च शोफो भवति, त्वग्वैवर्ण्यं
शोफाभिवृद्धिर्ज्वरदाहपिपासा भक्ताहचिश्च पच्य-
मानलिङ्गं, वेदनोपशान्तिः पाण्डुताऽल्पशोफता व-
लीप्रादुर्भावस्त्वक्परिपुटनं निम्नदर्शनमङ्गुल्याऽवपी-

१ ‘तस्येत्यनेन यद्यपि व्रणशोथ इह प्रत्यब्रूयते तथाऽपि ग्रन्था-
दीनामप्येतदेव हि लक्षण समानतयोक्तं धेयं’ चक्र ।

२ ‘ससृप्यत इव’ इति पा० ।

डिते प्रत्युन्नमनं, वस्ताविवोदकसंचरणं पूयस्य प्रपी-
डयत्येकमन्तमन्ते वाऽचपीडिते, मुहुर्मुहुस्तोदः क-
ण्डूरुन्नतता व्याधेरुपद्रवशान्तिर्भक्ताभिकाङ्क्षा च
पक्वलिङ्गम् ॥ ५ ॥

स यदेत्यादि । बाह्याभ्यन्तरैरिति बाह्या आलेपनादयः,
आभ्यन्तरा काथपानवमनविरेचनादयः, तैः प्रशमयितुं न सभा-
वितो न पारितः, न प्राप्त इत्यन्ये । क्रियाविपर्ययादिति अतर्पणा
धीनामन्यथाभावात् । हेत्वन्तरमाह,—बहुत्वाद्वा दोषाणामिति ।
न हि बहुदोषा विकाराः शोणितावसेकादिभिरेव प्रशमं यान्ति;
यदुक्तम्,—“आलेपनस्त्रावणशोधनैश्च सम्यक्प्रयुक्तैर्यदि नोप-
शान्त्येत—” इति । तत्रेत्यादि । स्वैर्यं काठिन्यम् । सूचीमि-
रिवेत्यादि । निस्तुद्यते भृशं व्यथ्यते, निःशब्दोऽत्र भृशार्थः ।
ताभिः पिपीलिकाभिः । छिद्यत इव द्विधा क्रियत इव । भिद्यते
विदार्यत इव । शक्तिभिरायुधविशेषैः । ताव्यते आहन्यत इव ।
दण्डो लगुडः । घट्यते चाल्यत इव । दह्यते पच्यत इव च क्षारा-
भिभ्यामिति यथासंख्यं व्याख्येयं, तेन दह्यते भस्मसात् क्रियत
इवाग्निना, पच्यत इवाद्धारतापैरुपतप्यत इव क्षारेण । ओष एक-
देशिको दाहः, चोपधूष्यत इव वेदनाविशेषः, परि समन्ता-
द्दाहः परिदाहः । आततस्त्वक्स्कोचरहितः । वेदनोपशान्तिरि-
त्यादि । त्वक्परिपुटनं त्वच उच्चटनम् । प्रत्युन्नमनमामिमुख्ये-
नोर्ध्वं नमनम् । वस्ताविवेत्यादि । यथा वस्तावुदकसंचरणं भवति
तद्वद्वेद्ये एकमन्तमवयवं प्रपीडयति सति पूयस्य संचरणं शोफे
भवतीत्यर्थः । मुहुर्मुहुस्तोदो वातवेदना, कण्डूः श्लेष्मवेदना ।
पक्वशोथे विदाहापगमेन पित्ताभावात्तद्विज्ञाभावः । उन्नतता
व्याधेरुन्नतशोफः । उपद्रवा ओषपरिदाहादयः ॥ ५ ॥

कफजेषु तु रोगेषु गम्भीरगतित्वादभिघातजेषु
वा केपुचिदसमस्तं पक्वलक्षणं दृष्ट्वा पक्वमपक्वमिति
मन्यमानो भिषक्मोहमुपैति । यत्र हि त्वक्स्ववर्णता
शीतशोफता स्थौल्यमल्परुजताऽश्मवच्च धनता, न
तत्र मोहमुपेयादिति ॥ ६ ॥

कफजेष्वित्यादि । रोगोऽत्र शोफः । तत्र विषये कफजेष्व-
तिगम्भीरगतित्वात्, अभिघातजेषु केषु वा विर्वैरानुप्रविष्टशल्या-
विहेतुत्वात् । यत्र हि त्वक्स्ववर्णतेत्यादि । तत्रेति कफजोऽभि-
घातजे च शोफे । त्वक्स्ववर्णता न तु त्वग्वैवर्ण्यं, गम्भीरगति-
त्वादन्तःपाको वहिः पुनस्त्वक्सावर्ण्यमेव । शीतशोफता वहिः,
अन्तः पुनरुण्णत्वं, गम्भीरगतित्वात् कफारब्धत्वाच्च । अल्परुजता

१ ‘वस्तावुदकसंचरणमिव पूयस्य संचरणमिति योजना, अन्ते एक-
स्मिन् पार्श्वेऽचपीडिते एकमन्तरमपरपार्श्वे प्रपीडयत्याक्रामति वेगेन
पूरयति पूय इत्यर्थः’ इति हाराणचन्द्रः ।

२ ‘कण्डूरुन्नतता’ इति पा० ।

३ ‘यत्र तु कफजेष्वभिघातजेषु वा रोगेषु गम्भीरगतित्वात्प्रपाक-
प्रतियोगीन्येताभिः लिङ्गानि दृश्यन्ते न तत्र मोहमुपेयात्, शोषलक्षणेनैव
पक्व विजानीयादित्यर्थः’ इति हाराणचन्द्रः ।

४ ‘चिरानुप्रविष्टशल्यादिहेतुत्वात्’ इति पाठान्तरम् ॥

कफारब्धत्वात् । अश्मवद्धनता शिलावत् काठिन्यं, कफारब्ध-
त्वादवहिः पाकत्वाच्चेति । तत्र न मोहमुपेयादिति न तत्र मोहं
गच्छेत्, एभिः पक्वलक्षणे पक्वमेव जानीयादित्यर्थः । ‘न
मोहमुपेयाद्यतस्तं रक्तपाकमाचक्षते वृद्धा’ इत्यन्ये पठन्ति ॥ ६ ॥

भवन्ति चात्र ।

आमं विपच्यमानं च सम्यक् पक्वं च यो भिषक् ॥
जानीयात् स भवेद्वैद्यः शेषास्तस्करवृत्तयः ॥ ७ ॥

आमादिलक्षणज्ञाने गुणमज्ञाने दोषं च दर्शयन्नाह,—आम-
मित्यादि । शेषा अन्ये आमादिज्ञानवर्जिताः । तस्कराश्चौराः,
तेषामिव वृत्तिर्येषां ते, प्राणधनापहारित्वात् ॥ ७ ॥

वातादृते नास्ति रुजा न पाकः

पित्तादृते नास्ति कफाच्च पूयः ॥

तस्मात् समस्ताः परिपाककाले

पचन्ति शोफांस्त्रय एव दोषाः ॥ ८ ॥

कालान्तरेणाभ्युदितं तु पित्तं

कृत्वा वशे घातकफौ प्रसह्य ॥

पचत्यतः शोणितमेव पाको

मतोऽपरेषां विदुषां द्वितीयः ॥ ९ ॥

एकदोषारब्धा अपि पाककाले सर्वदोषाश्छिद्यन्ते भवन्ती-
त्याह,—वातादित्यादि । ऋतेशब्दः कफाच्चैत्यत्रापि संबध्यते ।
त्रिभिरेव शोणितचतुर्थैः शरीरमिदं धार्यत इति द्वितीयं दर्शनं
दर्शयन्नाह,—कालान्तरेणेत्यादि । अन्तरशब्दोऽत्रावधिवाची
प्रकोपप्रसरस्थानसंश्रयकालावधिना, अभ्युदितं तु पित्तमिति सम-
न्ततो भावेन पुनरुदितं पित्तं, कृत्वा वशे घातकफौ वातश्लेष्माणौ
हीनौ कृत्वा, प्रसह्य बलात्कारेण वशे कृत्वा, क्रोडीकृत्येत्यन्ये ।
मतः समतः ॥ ८ ॥ ९ ॥

तत्र, आमच्छेदे मांससिरास्त्राद्यवस्थिसन्धिव्या-
पादनमतिमात्रं शोणितातिप्रवृत्तिर्वेदनाप्रादुर्भावोऽ-
वदरणमनेकोपद्रवदर्शनं क्षतविद्रधिर्वा भवति ।
स यदा भयमोहाभ्यां पक्वमप्यपक्वमिति मन्यमान-
श्चिरमुपेक्षते व्याधिं वैद्यस्तदा गम्भीरानुगतो
द्वारमलभमानः पूयः स्वमाश्रयमवदा(दी)र्योत्सङ्गं
महान्तमवकाशं कृत्वा नाडीं जनयित्वा कृच्छ्रसाध्यो
भवत्यसाध्यो वेति ॥ १० ॥

आमं न छिन्यात् पक्वं नोपेक्षेतेति दर्शयन्नाह,—तत्रेत्यादि ।
आमच्छेद इति । आमशब्दात् पच्यमानस्यापि ग्रहणात्प्राप्येते

१ ‘समस्तान्’ इति पा० । ‘समस्तैः’ इति ‘शोफास्त्रिभिरेव दोषैः’
इति च पा० ।

२ ‘यद्यप्यत्र वातादीनां त्रयाणामपि कारणत्वमुक्तं, तथाऽपि पाके
कारणतया पित्तं प्रधानमेव, पूयं च श्वेतत्वधनत्वाभ्यां कफकार्यम् ।
कालान्तरं विदाहावस्था, तत्र पित्तप्रकोपो विदाहकारणतया पित्तस्य
भवति । वशं कृत्वाऽऽयत्तौ कृत्वा शीतत्वेन पाकप्रतिबन्धकावभिभूयेति
यावत् । शोणितं पचतीत्यनेन शोणिताधारमांसादिपाकोऽपि लभ्यते,
शोणितं तु मतान्तरे दोषतया प्राधान्येन साक्षादुक्तम्’ इति चक्रः ।

दोषाः । व्यापादनं हिसनं, अवदरणं विदरणं, क्षतविद्रधिः । तैस्तै-
र्भावैरभिहते क्षते वा' इत्यादिविद्रविनिदानोक्तः । स यदेत्यादि ।
मोहो अज्ञानम् । चिरं प्रभूतकालम् । गम्भीरानुगतो दूरानु-
ग्रविष्टः । उत्सङ्ग इवोत्सङ्गः, व्रणाशये हि चिरकालं पूयावस्था-
नेनावदारितमन्तः प्रदेशान्तरं निम्नमुत्सङ्गतुल्यत्वादुत्सङ्ग इत्यु-
च्यते, उत् ऊर्ध्वं पूयस्य सङ्ग उत्सङ्ग इत्यन्ये । अवकाश-
भन्तरालम् ॥ १० ॥

भवन्ति चात्र ।

यश्छिन्नत्याममज्ञानाद्यश्च पक्वमुपेक्षते ॥

श्वपचाविव मन्तव्यौ तावनिश्चितकारिणौ ॥ ११ ॥

अस्यैवार्थस्य निदानार्थं चापरं श्लोकमाह—यश्छिन्नत्याममि-
त्यादि । पक्व शोफं शस्त्रकर्माहम् । श्वपचाविव चण्डालाविव । म-
न्तव्यौ ज्ञातव्यौ । तौ द्वौ । अनिश्चितकारिणौ आमच्छेदनपक्वो
पेक्षणात्, अन्ये तु तौ नरौ श्वपचतुल्यावातुरव्यापादनात् ।
तद्व्यापादनं तौ कुतो विधत्त इत्याह—अनिश्चितकारिणौ यतोऽ-
समीक्ष्यविधायिनौ वैद्यौ ॥ ११ ॥

प्राक् शस्त्रकर्मणश्चेष्टं भोजयेदातुरं भिषक् ॥

मद्यपं पाययेन्मद्यं तीक्ष्णं यो वेदेनासहः ॥ १२ ॥

न मूर्च्छत्यन्नसंयोगान्मन्तः शस्त्रं न बुध्यते ॥

तस्मादवश्यं भोक्तव्यं रोगेषूक्तेषु कर्मणि ॥ १३ ॥

प्राणो ह्याभ्यन्तरो नृणां बाह्यप्राणगुणान्वितः ॥

धारयत्यविरोधेन शरीरं पाञ्चभौतिकम् ॥ १४ ॥

शस्त्रकर्मणि पूर्वकर्माह,—प्राणित्यादि । इष्टं हितं हितकारि,
अन्ये त्विष्टमभिप्रेतमपथ्यमपि तद्वलावानार्थं भोजयेत् । यो
वेदना न सहते तं तीक्ष्णं मद्यं पाययेत् परं मद्यपम् । अस्यैव
फलमाह,—न मूर्च्छत्यन्नसंयोगादित्यादि । शस्त्रं न बुध्यते शस्त्र-
वेदना न जानातीत्यर्थः । रोगेषूक्तेष्विति मूढगर्भोदराशोश्मर्या-
दिवर्जितेषु, कर्मणि शस्त्रप्रयोगे प्राप्तेऽवश्यं ध्रुवं भोक्तव्यम् ।
कस्मादुक्तेषु रोगेषु भोजयेदित्याह,—प्राणो ह्याभ्यन्तर इति ।—
अत्राभ्यन्तरं प्राणो बलं तच्चौजोर्जनितं भारहरणादिशक्तिलक्ष-
णम् । बाह्यप्राणगुणान्वित इति बाह्यप्राणोऽत्र बाह्य बलमुपचय-
लक्षणं पाञ्चभौतिकाहारजनितम् । गुणा शरीरदाढ्यादिका,
तैरन्वितः सन्नाभ्यन्तरं प्राणः शक्तिलक्षणः शरीरं धारयती-
त्यर्थः । अन्ये त्वन्यथा व्याख्यानयन्ति,—प्राणो ह्याभ्यन्तर
इति ।—‘सपन्नो यव’ इतिवजातिविवक्षयेहैकवचनं, तेनात्राग्नि-
सोमो वायुः सत्त्व रजस्तमः पञ्चेन्द्रियाणि भूतात्मेत्याभ्यन्तरा
प्राणा, बाह्यप्राणा आग्नेयसौम्यवायव्यद्रव्याणि दिवसो वायुः रात्रि-
शब्दस्पर्शरूपरसगन्वाश्चेति, तेषां गुणास्तैरन्वितोऽनुगतः सन्ना-
भ्यन्तरं प्राणः शरीरं धारयतीत्यर्थः । तत्र बाह्यप्राणस्याग्ने-
शुणैः कद्रमल्लवणादिभिरनुगतः सन्नन्तराग्निः शरीरं धारयती-
त्यादिना बाह्यप्राणगुणानुगतत्वेनाभ्यन्तरप्राणस्य शरीरधारकत्वं

दर्शयति, अस्माभिस्तु विस्तरभयाच्च दर्शितम् । लक्ष्मणटीप्पण-
कारस्तु—आभ्यन्तरं प्राणोऽग्निपोमादि, येन प्राणी जीवति,
बाह्यप्राणोऽन्नं, तद्गुणाः प्रीणनादयः, तैरन्वितः सन्नाभ्यन्तरः
प्राणः शरीरं धारयतीत्यर्थः ॥ १२—१४ ॥

अल्पो महान् वा क्रियया विना यः

समुच्छ्रितः पाकमुपैति शोफः ॥

विशालमूलो विपमो विदग्धः

स कृच्छ्रतां यात्यवगाढदोषः ॥ १५ ॥

महति शोफेऽप्येवाऽप्रतिक्रियमाणे सति बहुं दोषमाह,—
अल्प इत्यादि । विपमो विदग्ध इति विपमो विपक्व विप-
मपाक इत्यर्थः । अवगाढदोष इति आभ्यन्तरपूय इत्यर्थः । ‘यो
ह्युत्थितोऽल्पो यदि वा महान्वा क्रिया विना पाकमुपैति शोथ’
इति केचित् पठन्ति ॥ १५ ॥

आलेपविस्त्रावणशोथनैस्तु

सम्यक् प्रयुक्तैर्यदि नोपशाम्येत् ॥

पच्येत शीघ्रं सममल्पमूलः

स पिण्डितश्चोपरि चोन्नतः स्यात् ॥ १६ ॥

शोफानामालेपनादिक्रियासमूहावधारणेऽपि पक्वानामुपक-
मसाफल्यं दर्शयन्नाह,—आलेपनेत्यादि । पच्येत शीघ्रं सममि-
त्यन्तेन समपाकत्वमुक्तं, स शोफः, पिण्डितो वर्तुलीभूतः ॥ १६ ॥

कक्षं समासाद्य यथैव वहि-

र्वाते(रवी)रितः संदहति प्रसह्य ॥

तथैव पूयोऽप्यविनिःसृतो हि

मांसं सिराः स्नायु च खादतीह ॥ १७ ॥

पक्वस्याप्युपेक्षणे शोफस्य प्रागुक्तमेव दोषं दृष्टान्तेन दर्शयन्नाह
—रुक्षमित्यादि । कक्षस्तृणादिवहुलः प्रदेशः । पूयोऽप्यविनि-
सृत इति पक्वशोफे ॥ १७ ॥

आदौ विम्लापनं कुर्याद्वितीयमवसेचनम् ॥

तृतीयमुपनाहं तु चतुर्थी पाटनक्रियाम् ॥ १८ ॥

पञ्चमं शोधनं कुर्यात् पष्ठं रोपणमिष्यते ॥

एते क्रमा व्रणस्योक्ताः सप्तमं वैकृतापहम् ॥ १९ ॥

इति सुश्रुतसंहितायां सूत्रस्थाने आमपक्वैपणीयो
नाम सप्तदशोऽध्यायः ॥ १७ ॥

व्रणस्य पष्टिरुपक्रमाः, तान् सूत्रस्थाने सूत्रणार्थं विम्ला-
पनादीनुपक्रमान्निर्दिशन्नाह,—आदावित्यादि । विम्लापनमहु-
ल्यादिमर्दनेन शोफविलयनं, अवसेचनं जलौकादिभी रक्तविस्रा-
वणं, उपनाहो वन्धनं पाचनाय, वैकृतापहमिति सवर्णकरणरोमसं-
जननादि । अन्ये त्वन्यथाऽऽपातनिका गृह्णन्त्यन्यथैव च व्याख्या-
नयन्ति, अत्र व्रणस्य पष्टेरुपक्रमाणां सुखबोधार्थं लक्षणान्तरेण

सप्तत्वं दर्शयन्नाह,—आदावित्यादि । विम्लापनशब्दोऽत्र वहि प्रमार्जने शोफविलयनकरलेपपरिपेकाभ्यङ्गस्वेदादौ वर्तते, न तु मन्दवेदनस्य शोफस्य द्विव्रणीयपठिते वेणुनालाद्गुष्ठादिमर्दने, अवसेचन विस्त्राचण, अवसेचनशब्दोऽप्यत्र वमनविरकशोणितविस्त्रावणाद्यन्तःप्रमार्जने वर्तते, न तु केवल एव विस्त्रावणे, एवं शोषेऽप्युपक्रमेऽप्युपक्रमान्तराणि समानेषु समानान्यन्तर्भाव्यानि ॥ १८ ॥ १९ ॥

इति श्रीडल्हनविरचितायां निबन्धसप्रहाख्यायां सुश्रुतव्याख्याया सूत्रस्थाने सप्तदशोऽध्यायः समाप्तः ॥ १७ ॥

अष्टादशोऽध्यायः ।

अंथातो व्रणालेपनबन्धविधिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

आलेप आद्य उपक्रमः, एष सर्वशोफानां सामान्यः प्रधानतमश्च, तं च प्रतिरोगं वक्ष्यामः, ततो बन्धः प्रधानं, तेन शुद्धिर्व्रणरोपणमस्थिसंधिस्थैर्यं च ॥ ३ ॥

अथात इत्यादि । नन्वेव आलेप आद्य उपक्रमः कथं ? द्विव्रणीयेऽपतर्पणस्याऽऽद्यत्वेन पठितत्वात् । उच्यते—औषधद्रव्येभ्यो बहिरन्तः प्रमार्जनेभ्य आलेप आद्य इत्यर्थः, आद्यसमीपत्वाच्छेष्टत्वाद्वाऽऽलेपस्त्वाद्य इत्युच्यते । सर्वशोफानां सामान्य इति वातादिशोफानां तुल्यः, आलेपनामेदात् । प्रधानतमश्च सर्वोपक्रमेभ्य आशुपीडाहरत्वात् । तं च प्रतिरोगमिति तमालेपं, प्रतिरोगं रोगे रोगे, वक्ष्यामः कथयिष्यामः, अस्मिन् स्थाने चिकित्सिते च । ततस्तस्मादालेपात् । अस्थिमन्धिस्थैर्यं चेति अरस्त्र सन्धेर्दाढ्यं 'भवति' इत्यध्याहारः । केचिदाचार्या इमं न पठन्ति ॥ १-३ ॥

तत्र प्रतिलोममालिम्पेन्नानुलोमम् । प्रतिलोमे हि सम्यगौषधमवतिष्ठतेऽनुप्रविशति रोमकूपान् स्वेदवाहिभिश्च सिरामुखैर्वीर्यं प्राप्नोति ॥ ४ ॥

इदानीमालेपावधारणं तत्फलं च निर्देष्टुमाह,—तत्रेत्यादि । प्रतिलोम लोमाभिमुखम् । हि यस्मादर्थः । अवतिष्ठतेऽवस्थितिं करोति, अनुप्रविशति च 'औषधं' इत्यनुवर्तते ॥ ४ ॥

१ 'पूर्वाध्यायोक्तव्रणोपक्रमतया आलेपनं तदनुपक्षेपेन च बन्धमभिधातुं आलेपनीयोऽभिधीयते' चक्र ।

२ 'शोथभेजप्रयोगापेक्षयाऽऽलेपस्याद्यत्वमुक्तं, तेन द्विव्रणीयेऽपतर्पणस्याद्यत्वमुक्तं न विरोधि । प्रधानतमत्वमस्य प्रथमभूतशोथप्रशमकत्वादेव । त प्रतिरोगं वक्ष्यामः इति । इह तु तस्य विधिमात्रं वक्ष्यामो न तु तत्प्रयोगानिति भावः' इति चक्रः ।

न च शुष्यमाणमुपेक्षेत, अन्यत्र पीडयितव्यात्; शुष्को ह्यपार्थको रुक्करश्च ॥ ५ ॥

आलेपस्यावस्थायां कर्तव्यतामाह,—न चेत्यादि । पीडयितव्यादिति पीडनद्रव्यैर्मिश्रकोक्तैर्यो व्रण पीडनीयो भवति तस्मादन्यत्र शुष्यमाणं नोपेक्षेतेत्यर्थः । हि यस्मादर्थः । अपार्थको निष्फलः ॥ ५ ॥

स त्रिविधः—प्रलेपः, प्रदेहः, आलेपश्च । तेषामन्तरं—प्रलेपः शीतस्तनुरविशोपी विशोपी च; प्रदेहस्तूष्णः शीतो वा बहलोऽवहुरविशोपी च; मध्यमोऽत्रालेपः । तत्र, रक्तपित्तप्रसादकृदालेपः; प्रदेहो वातश्लेष्मप्रशमनः संधानः शोधनो रोपणः शोफवेदनापहश्च; तस्योपयोगः क्षताक्षतेषु, यस्तु क्षतेषूपयुज्यते स भूयः कल्क इति संज्ञां लभते निरुद्धालेपनसंज्ञः; तेनास्त्रावसन्निरोधो मृदुता पूतिमांसापकर्षणमनन्तर्दोषता व्रणशुद्धिश्च भवति ॥ ६ ॥

तद्भेदानाह—स त्रिविध इत्यादि । प्रलेपप्रदेहयोर्वास्तवामेदेऽपि व्यावहारिकं भेदं दर्शयन्नाह—तेषामित्यादि ।—अन्तरं भेदः, स्थानासनवत् । प्रलेपं लक्षणैर्निर्दिशन्नाह,—प्रलेप इत्यादि ।—अविशोपी अपीडयितव्ये व्रणशोफे, विशोपी पीडयितव्ये, एतेन येन कल्केन चन्दनवल्ग्वित्येते स प्रलेपः; अन्ये शीतस्तनुरित्यादिलक्षणं प्रदेहस्येति वदन्ति । लक्षणैः प्रदेहं निर्दिशन्नाह,—प्रदेह इत्यादि ।—उष्णः शीतो वेति विषयापेक्षया, तत्र वातकफबहुले उष्णः, पित्तकफबहुले शीतः । बहलः स्थूलः, एतेन यस्तु कल्कः पिण्डीकृत्य व्रणस्योपरि दीयते स प्रदेहः । उष्णः शीतो चेत्यादिलक्षणं प्रलेपस्येति केचिन्मन्यन्ते । लक्षणान्तरं निर्दिश्य कार्यभेदं निर्दिशन्नाह,—तत्रेत्यादि । तत्र तयोर्मध्ये । केचिदत्रालेपनस्थाने प्रदेह इति पठन्ति, प्रदेहो वातश्लेष्मणि, अन्ये तु प्रदेहस्थाने आलेपं पठन्ति । आलेपस्य सामान्यविषयं दर्शयन्नाह,—तस्योपयोग इति । क्षताक्षतेषु व्रणशोफेऽप्यित्यर्थः । विषयान्तरालेपस्य नामान्तरमाह,—यस्त्वेत्यादि । तुशब्दोऽवधारणे, भूयःशब्दोऽत्र पुनरर्थः । निरुद्धा निपिद्धा । अन्ये त्वत्र 'निरोध्यालेपनसंज्ञः' इति पठन्ति; तत्रापि स एवार्थः । कल्कसंज्ञालेपस्य कर्म आह,—तेनास्त्रावसन्निरोध इति ।—आस्त्रावो रक्ताद्यास्त्रावः । अनन्तर्दोषतेति दोषोऽत्र पूयः, तेनाभ्यन्तरपूयवर्जितत्वम् । व्रणशुद्धिश्चेति दोषदुष्टिनिवृत्तिः, चकाराव्रणरोपणस्य ग्रहणम् ॥ ६ ॥

अविदग्धेषु शोफेषु हितमालेपनं भवेत् ॥

यथास्वं दोषशमनं दाहकण्डूरुजापहम् ॥ ७ ॥

त्वक्प्रसादनमेवाश्रयं मांसरक्तप्रसादनम् ॥

दाहप्रशमनं श्रेष्ठं तोदकण्डूविनाशनम् ॥ ८ ॥

१ 'रुक्करश्च' इति पा० ।

२ 'प्रलेपप्रदेहयोरन्तरं' इति पा० ।

३ 'अवहुरवहलो नातिबहलः', आलेपात्किञ्चिद्वहल इत्येतत्तात्पर्यम् हाराणचन्द्रः । 'बहलो बहुरविशोपी' पा० ।

मर्मदेशेषु ये रोगा गुह्येष्वपि तथा नृणाम् ॥
संशोधनाय तेषां हि कुर्यादालेपनं भिषक् ॥ ९ ॥
(पद्भागं पैत्तिके स्नेहं चतुर्भागं तु वातिके ॥
अष्टभागं तु कफजे स्नेहमात्रां प्रदापयेत् ॥ १० ॥)

आलेपस्यात्मविषये कालावधिमाह—अविदग्धेष्वित्यादि ।
अविदग्धेष्वालेपनं हितं, विदग्धेषु पुनः प्रदेह एव, यस्यो-
पनाह इति सज्ञान्तरम् । यथास्वं दोषशमनमिति दाह-
पित्तस्य, कण्डू कफस्य, रुजा वातस्य, एता अपहन्ति । ‘रुजा-
कण्डूविनाशनम्’ इत्यन्ये पठन्ति । दूष्यप्रसादनत्वमालेपस्य
निर्देष्टुमाह,—त्वक्प्रसादनमेवायमिति ।—अयं प्रधानं, दाह-
कण्डूरुजापहमिति पूर्वस्मिन्नेव श्लोके दाहादीना पठितत्वादिह पुनः
पाठो दूष्यकृता अपि दाहादयो भवन्तीति बोधनार्थम् ॥ ७-१० ॥
तस्य प्रमाणमार्द्रमाहिपचर्मोत्सेधमुपदिशन्ति ॥ ११ ॥

तनुत्वमालेपस्य गुणः, तनुत्वं किं प्रमाणमित्याह—तस्ये-
त्यादि । ये तु तनुत्वं प्रदेहगुणं मन्यन्ते, तेषां मते प्रदेहस्यै-
तत्प्रमाणम् ॥ ११ ॥

न चालेपं रात्रौ प्रयुञ्जीत, मा भूच्छैत्यपिहि-
तोष्मणस्तदनिर्गमाद्विकारप्रवृत्तिरिति ॥ १२ ॥

प्रदेहसाध्ये व्याधौ तु हितमालेपनं दिवा ॥
पित्तरक्ताभिघातोत्थे सविषे च विशेषतः ॥ १३ ॥

न च पर्युषितं लेपं कदाचिदवचारयेत् ॥
उपर्युपरि लेपं तु न कदाचित् प्रदापयेत् ॥ १४ ॥

ऊष्माणं वेदनां दाहं घनत्वाज्जनयेत् स हि ॥

न च तेनैव लेपेन प्रदेहं दापयेत् पुनः ॥

शुष्कभावात्स निर्वीर्यो युक्तोऽपि स्यादपार्थकः १५

विशिष्टे काले आलेपावधारणविधिनिषेधे, कथंचित्क्रियमाणे
ष्व दोषमाह,—न चेत्यादि । शैत्यपिहितोष्मणः ‘शोफस्य’ इति
शेषः, तदनिर्गमाच्छोफोष्मानि सरणात्, विकारप्रवृत्तिर्विकारमि-
वृद्धिः । शैत्यरुद्धरोमकूपत्वादनर्गच्छन्नूष्मा आलेपनाद्धेतोरत्यर्थं
शोफं पचतीत्यर्थः । स्वेदाहिमि सिरामुखैश्च वीर्यं प्राप्नोतीत्यत
ऊर्ध्वं बहुषु प्रतिषु निबन्धपाठकमाद्यतिक्रमेण पाठकमोऽ-
धिकश्च पाठो दृश्यते, स उच्यते—“तस्य प्रमाणं महिषार्द्र-
चर्मोत्सेधमुपदिशन्ति । न च शुष्कमाणमुपेक्षेताऽन्यत्र पीडयि-
तव्यात् । शुष्को ह्यपार्थो रुक्करश्च । स त्रिविध आलेपः प्रदेहो

१ ‘तस्य प्रमाणं महिषार्द्रचर्मोच्छ्रायापेक्षयाऽस्थूल इति’ इति
पाठान्तरम् ॥

२ ‘रात्रिस्वामाविकशैत्यात्सवृत्तरोमकूपात् पुनरालेपनेऽपि व्रणोष्मा
वहिरनिर्गच्छन्नवृद्धो विवृद्ध सन्नितरव्रणे व्रणशोथे वा दाहपाकौ
करोतीति भावः । यस्तु प्रदेहो वातश्लेष्मविषयः स रात्रावपि देयोऽ-
विरुद्धत्वात् । पाचनलेपस्तु पाचकत्वादेव दातव्यः, तथा घृतप्रदेहो
निर्वापणतया दीयत एव क्षीरशीतजलादिसेकश्च, तथा व्रणकल्कोऽप्य-
होरात्रस्यापिबन्धविहित एव’ इति चक्रः ।

लेपश्च । तेषामन्तरं—आलेपः शीतस्तनुरविशोपी विशोपी च,
प्रदेहस्तूष्णः शीतो वा बहुलो बहुरविशोपी च, मध्यमो लेप
इति । विशेषतो रक्तपित्तप्रसादकृदालेपः; प्रदेहो वातश्लेष्मप्रशमनः
शोधनो रोपणः शोफवेदनापहश्च । तस्योपयोगः क्षताक्षतेषु; यस्तु
क्षतेषूपयुज्यते स भूयः कल्क इति संज्ञा लभते निरुद्धालेपनसंज्ञः
तेनास्त्रावसनिरोधो मृदुता पृथिमासापकर्षणमनन्तर्दोषता व्रण-
शुद्धिश्च भवति । उभयगुणो लेपः । न चालेपं रात्रौ प्रयुञ्जीत,
मा भूच्छैत्यविहतोष्मणस्तदनिर्गमाद्विकारप्रवृत्तिरिति । “त्वक्प्रसा-
दनमेवायं मांसरक्तप्रसादनम् । दाहप्रशमनं श्रेष्ठं तोदकण्डूविना-
शनम् ॥ मर्मदेशेषु ये रोगा गुह्येष्वपि तथा नृणाम् । संशोधनाय
तेषां हि कुर्यादालेपनं भिषक् ॥ अविदग्धेषु शोथेषु हितमा-
लेपनं भवेत् । यथास्वं दोषशमनं दाहकण्डूविनाशनम् ॥ पद्भागं
पैत्तिके स्नेहं चतुर्भागं तु वातिके । अष्टभागं तु कफजे स्नेहमात्रां
प्रदापयेत्” । अयं पाठो वर्तमानेषु पुस्तकेषु सर्वेष्वेव पठ्यत
इत्यस्माभिः क्रममात्रं दर्शितं, न त्वयं पठनीयः; पठनीयः पुनः
प्राक्तनपाठ एव, सर्वपूर्वाचार्यसंमतत्वात् ॥ १२-१५ ॥

अत ऊर्ध्वं व्रणवन्धनद्रव्याण्युपदेक्ष्यामः; तद्य-
था—क्षौमकार्पासाविकदुकूलकौशेयपत्रोर्णचीनप-
ट्टचर्मन्तर्वल्कलालावूशकललताविदलरज्जुतूलफ-
लसन्तानिकालौहानीति; तेषां व्याधिं कालं चावे-
क्ष्योपयोगः, प्रकरणतश्चैषामादेशः ॥ १६ ॥

इदानीं व्रणवन्धविधिं प्रस्तूयते, स च द्रव्याधीनः, अतस्ता-
न्येव प्रागुपदेष्टुमाह,—क्षौमेत्यादि । क्षौममतसीतन्तुभिर्व्यूतं,
अन्ये वस्त्रान्तरमाहुः, कार्पास कार्पासतनुरचितं, आविकसुर-
भरोमव्यूतं, दुकूलं पट्टवस्त्रं, अन्ये वल्कलमाहुः; कौशेयं कौश-
कारकमिलालोद्भूतं, यत्रसरमिति लोके; पत्रोर्णो वल्कलाख्यः
कम्बलः, अन्ये तु यैर्हरितादीनि देवाङ्गानि उच्य(प्य)न्ते (?)
ते पत्रोर्णाः, धौतकौशेयमित्यपरे, मागधपौण्ड्रकादिदेशेषु नाग-
वृक्षादयश्चलारो वृक्षाः, तत्पत्रेभ्यो जातैर्हरिततन्तुभिस्तूर्णारूपै-
र्व्यूयते यत्तत्पत्रोर्णमिलेके, चीनपट्टं चीनदेश एवोत्पद्यते,
तद्देशजनास्तु चीनयुगपट्टमिति वदन्ति, स च पत्रोर्णस्यैव भेदः,
अन्ये नेत्रमाहुः, चर्म एणादीना, अपरे चर्मवद्धं घनद्रव्यं,
अथवा सुवर्णपिष्टिकादिलिप्तचर्मतन्तुभिस्तुर्लक्षैर्यानि व्यूयन्ते
तानि चर्मशब्देनोच्यन्ते, बाह्यवल्कलमन्त्यं च त्यक्त्वा मध्यं
यद्गृह्यते तदन्तर्वल्कलं, अलावूशकलं तुम्बीफलकर्परिका, लता-
विदल श्यामलतादिपाटितार्थः, केचिद्विदलशब्दं चर्मादिभिः सह
सवध्नन्ति, अन्ये तु विदलशब्देन वंशवेत्रादिकम्बिकामाहुः;
लताशब्देन च श्यामलतादीना ग्रहणं, रज्जुर्मुञ्जवल्कजादिवलितः;
तूलफलं शालमलीफलादि, सन्तानिका क्षीरसन्तानिका, अन्ये

१ ‘चक्रस्तु ‘लोहादीनि’ इति पठित्वा आदिशब्दादश्वबालादीनां
ग्रहणम्’ इति व्याख्यानयति । ‘अन्तर्वल्कलस्येत्यन्तर्वल्कलं भूर्जोद्भूत-
दित्वञ्चाप्य’ इति हाराणचन्द्रः ।

कुशलसन्तानिकेति पठन्ति, कुशलसन्तानिका कोकिलवृत्ति-
(लोलिकवृत्तिः) (१) द्वित्रितन्तुरचिता 'चय' इति लोके
प्रसिद्धा, मर्कटीवासं केचिदाहुः, लोहानि सुवर्णत्रपुसीसादीनि ।
क पुनस्तेषामुपयोग इत्याह—तेषामित्यादि । तेषा क्षौमादीनाम् ।
व्याधिं कालं चावेक्ष्योपयोग इति तत्र वातश्लैष्मिकं व्याधि कालं
च शीतमवेक्ष्य व्रणवन्धनद्रव्याणां घनानामुपयोगः, रक्तपैतिक
व्याधिसुष्णं च कालमवेक्ष्य तनूनामुपयोगः, चकाराद्वाटस्थानम-
वेक्ष्य घनानामुपयोग, शिथिलस्थानमवेक्ष्य तनूनामुपयोग इति ।
वर्गोक्तानां व्रणवन्धनद्रव्याणां संक्षेपेणादेशमाह,—प्रकरणतश्चै-
षामादेश इति ।—प्रकरणतः प्रकरणमवेक्ष्य, एषा व्रणवन्धन-
द्रव्याणामादेशनः, तद्यथा—सर्पादिदृष्टस्यारिष्टावन्धो रक्षा(ज्वा)-
दिभिः, रक्तातिप्रवृत्तौ रक्तनिवृत्त्यर्थं सन्तानिकया वध्नीयात्,
पाटितस्यामलताद्यैर्भस्मसन्धानाय बन्धः कर्तव्यः, लौहै सुवर्णा-
दिभिर्दन्तान् वध्नीयात्, त्रप्वादिभिरुदग्रन्ध्यादीन्, अलावुश-
कलेन शिरोव्रणान् वध्नीयात्, एवमन्येषामपि यथार्हमादेश-
नम् ॥ १६ ॥

तत्र कोशदामस्वस्तिकानुवेष्टितप्र(मु)तोलीमण्ड-
लस्थगिकायमकखट्वाचीनविवन्धवितानगोफणाः

१ 'बन्धानां दुर्विज्ञेयतया तद्वान्तराणि ज्ञानार्थं लिख्यन्ते यथाक्रमम् ।
तत्र कोशे भोजः—अङ्गुल्यङ्गुलकाये तु कूर्चकूर्परजानुपु । कोपक कोप-
काकार व्रणवन्धं तु योजयेत् ॥ दामाकृतिश्चतुष्पादो बन्धः स्यादाम-
संज्ञितः । स्वस्तिक स्वस्तिकाकार बन्धः कुर्यात्तनादिपु ॥ शाखासु
तिर्यक्पतितान् प्रहारादिहृतान् भिषक् । तान् प्रतीव्यानुवध्नीयादय
हेयोऽनुवेष्टितः—इति । प्रतोलीबन्धे वैतरण—'प्रतोली पुटिका प्रोक्ता
जालवद्बहुरन्ध्रक । . . . श्रीवाया चैव ललाटे च प्रयोजयेत् ॥
स्थगिकां स्थगिकाकारां मेढाङ्गुलालोत्थिताम् । यथास्वमौपधे-
मूर्णां कल्पयेत्समाहिताम्—इति, एव मेपजपूर्णं कृत्वा पट्टेन बध्यत
इति कोशादिशेषः, कोशस्तु न बध्यते । 'यमकव्रणयोः कुर्याद्यमक
मण्डलाकृतिम् । खट्वा तु बहुपादा स्याच्चीराभिर्वहुभिर्वृता । बन्धन
कारयेच्छहनुगण्डेषु कोविदः । चीनबन्धं विजानीयाच्चीना(रा)भिर्वहु-
भिर्वृताम् ॥ विवन्धो विविधो बन्धः स तु पृष्ठोदरोरसि । ऊर्ध्वं तिर्यग्ध-
श्चापि पट्टचीरावृतः स तु । वितानं तु वितानाभ मूर्ध्नि कुर्यात्सुसंस्थि-
तम् । गोफणां गोफणाकारा युज्यान्नासोऽवस्तिपु । चिबुके चापि
पञ्चाङ्गी हनुसन्धौ विसृज्यते । स्वेदयित्वा स्थिते सन्धौ कुर्यात्पचाङ्गुशा-
वृताम्' इति चक्रः । 'कोशोऽत्र बहिर्निर्गन्तुमिच्छुना कोशकारेण
दृष्टोपान्तो यः 'कोया' इति समाख्यातः क्रिमिकोशस्तदाकारो बन्धः
कोश इति व्यपदिश्यते । दाम मालेवेति दाम । स्वस्तिकः प्रायेण
जिह्वामूलीयलक्षणः किञ्चिदानताग्रो जित्वराणां ध्वजचिह्नविशेषः,
तदाकारो बन्धः स्वस्तिकः । वेष्टितं वक्रमनुगतमित्यनुवेष्टितं, तदस्या-
स्तीत्यनुवेष्टितं, अकारो मत्वर्थीयः, वक्रानुपूर्व्यां कृतो बन्ध इत्यर्थः ।
प्रतोली रथ्येव प्रतोली, यथा च सा विस्तृतत्वान्नरगजादीनां प्रचार-
श्रुता तथैवायमपि बन्धः शैथिल्याद्विण्मूत्रयोरपीति तात्पर्यम् । अत एव
वक्ष्यति—श्रीवामेद्वयो प्रतोलीमिति । गोलो बन्धो मण्डलः । स्थगिका
ताम्बूलकरङ्गः 'बिडीदानी' इति विज्ञायते, तस्याश्चोपरिभागं पृथक्
क्रमावतत्वेनौपयोगिकतयाऽभिप्रेयत इति प्रतीयते, वक्ष्यति हि—अङ्गु-
लालोमेढ्राग्रेषु स्थगिकामिति । बन्धोऽयं कोशाख्यादीर्घत्वेन हीयत
इति पृथक्त्वेनोपदिश्यत इत्यनुसन्धेयम् । द्वयोर्नणयोः सयमनो यमक

पञ्चाङ्गी चेति चतुर्दश बन्धविशेषाः । तेषां नाम-
भिरेवाकृतयः प्रायेण व्याख्याताः ॥ १७ ॥

इदानीं बन्धविशेषान् संख्यया निर्देष्टुमाह,—तत्र कोशे-
त्यादि । एषामाकारं निर्देष्टुमाह,—तेषामित्यादि । प्रायोग्रहणा-
न्नामैव सर्वेषामाकृतीर्वक्तुं न शक्यते, तस्मात् परतन्त्रोक्त-
लक्षणमप्यत्रैव सम्यगाकृतिविज्ञानाय श्लोकैरुपदेक्ष्यामः । तद्य-
था,—“पूरयित्वाषधैर्वन्धः क्रियते कोशकाकृतिः । कोशकाख्य-
स विज्ञेयो वैद्यैर्वन्धेन वर्जितः ॥ दामाकृतिं चतुष्पादा
दामाख्यं, स्वस्तिकं पुनः । स्वस्तिकाकृतिर्मौसीव्य पश्चादावेष्ट्य
बध्यते ॥ अनुवेष्टितं तद्विद्यात्, मुत्तोलीलक्षणं शृणु । बहुङ्घ्रि-
मुटिकाकारो (१) जालवद्बहुरन्ध्रक ॥ मुत्तोलीबन्धः एष स्यात्
सज्जान्तरमतः शृणु । गोतुण्डिका चालनीं च तामेवाहुर्भिषगवराः ॥
मण्डलं वेष्टनाकारं विदध्यान्मण्डलाख्यके । मेपजादिभिरापूर्थं
स्थगिका पट्टकेन च ॥ बध्यते मण्डलाकारो यमलव्रणयोस्तु सः ।
बन्धं यमकनामानं भिषजो वर्णयन्ति तम् ॥ खट्वा तु बहु-
पादा स्याद्वा(च्ची)राभिर्वहुभिर्वृता । चीनबन्धं विजानीयाच्ची-
(च्चा)राभिर्वहुभिर्वृताम् । विवन्धो विविधो बन्धः स च वैङ्गन्य-
कायुतः ॥ हेयो वितानसंज्ञस्तु वितानाकारसंयुतः । पाषाण-
गुडकोत्क्षेपकारिणीं गोफणा विदुः ॥ तदाकृतिं भिषक्कुर्याद्गोफणां
पञ्चकम्बुभिः । पञ्चाङ्गी तु वृता कुर्यात् बन्धनाय चिकि-
त्सकः”—इति ॥ १७ ॥

तत्र कोशमण्डलाङ्गुलिपर्वसु विदध्यात्, दाम

इति निरूप्यते । खट्वाकारश्चतुष्पादो बन्धः खट्वा । बहुभिश्चीनांशुकै-
कृतो बन्धश्चीनः । ऊर्ध्वार्धस्तिर्यक्परिक्षिप्तत्वेन विविधाकारो बन्धो
विवन्धः । शिरस्त्राकारेण विस्तारो बन्धो वितानः । कौपीनबन्धो नाम
गोफणेत्युच्यते स्वशास्त्रसिद्धान्तादिति गम्यते, गुदभ्रशचिकित्सादौ
तदर्थं गोफणाशब्दप्रयोगदर्शनात् । पञ्चानामङ्गानां समाहारं पञ्चाङ्गी,
तथोगाढन्धोऽयं पञ्चाङ्गीत्युच्यते” इति हाराणचन्द्रः । अष्टाङ्गसमूहे
उत्सङ्गाख्यमधिकं गृहीत्वा पञ्चदश बन्धाः पठिताः । बन्धविषयेषु च
‘उत्सङ्गं विलम्बिनीनि, स्वस्तिकं सन्धिकूर्चभ्रूस्तनान्तरकुक्ष्यक्षिकपोल-
कर्णेपु, स्थगिकामङ्गुलालोमेढ्राग्रमूत्रवृद्धिपु, वितानं मूर्ध्नादौ पृथुलेऽङ्गे,
गोफणां नासौष्ठ्यचिबुकसन्धिषु’ इति विशेषः पठ्यते । ‘उत्सङ्गमुत्सङ्ग-
मिव, विलम्बिनी बाह्यादौ कण्ठादिलम्बमानः स्वस्तिकाकृतिः स्वस्तिक
यदूर्ध्वं दक्षिणादेत्याधो वामं याति पुनः परिवृत्त्याधो दक्षिणादूर्ध्वं वामं,
तत्सन्ध्यादिषु योज्यं, कूर्चो नाम मर्षं, अनुवेष्टितं यदीर्घं कृत्वा वेष्टनं,
मुत्तोलीव मुत्तोली वृणमयः फलाधारः, मण्डलमिव मण्डलं तद्वृत्तेऽङ्गे
स्तनादौ, स्थगिकेव स्थगिका लम्बमाना ताम्बूलकरङ्गः, यमक
यदेकसिन् पट्टके द्विव्रणबन्धे मध्यं दैर्घ्येण विच्छिद्यपानीयते स्वेदाद्य-
भावाय, खट्वा चतुर्बाहुः पट्टकः, चीनः स्तोत्रविस्तीर्णा आयता पट्टिका,
पञ्चाङ्गी यसिन् पट्टे चत्वारो बाहवः, एका चोर्ध्वं पट्टिका’ इत्याङ्गाङ्ग-
समूहव्याख्यायामिन्दुः ।

१ 'आसिन्ध' इति पा० ।

२ 'स्थगिका पुनः' । स्थगिकादिभिरापूर्थं मेपजैः पट्टकेन च
इति पा० ।

३ 'पट्टचीरिकायुतः' इति पा० ।

संवाधेऽङ्गे, सन्धिकूर्चकभ्रूस्तनान्तरतलकणेषु स्व-
स्तिकं, अनुवेल्लितं तु शाखासु, ग्रीवामेढ्योः
प्रतोलीं, वृत्तेऽङ्गे मण्डलं, अङ्गुष्ठाङ्गुलिमेढ्राग्रेषु
स्थगिकां, यमलव्रणयोर्यमकं, हनुशङ्खगण्डेषु खट्वां,
अपाङ्गयोश्चीनं, पृष्ठोदरोरःसु विवन्धं, मूर्धनि वि-
तानं, चिबुकनासौष्ठांसवस्तिषु गोफणां, जनुण
ऊर्ध्वं पञ्चाङ्गीमिति, यो वा यस्मिन् शरीरप्रदेशे
सुनिविष्टो भवति तं तस्मिन् विदध्यात् ॥ १८ ॥

बन्धविषयमाह,—तत्रेत्यादि । तत्रेति चतुर्दशबन्धेषु
मध्ये । पर्वशब्दोऽङ्गुष्ठाङ्गुलिभि सह सव्ययते । दाम सवा-
धेऽङ्गे सकटेऽङ्गे । सधिकूर्चकभ्रूस्तनान्तरेति क्षिप्रममोपरिष्ठादु-
भयतः कूर्चकं, पादाङ्गुष्ठाङ्गुल्योर्मध्ये क्षिप्रमिति मर्म, भ्रूस्तना-
न्तरमित्यन्तरशब्द प्रत्येकं सवध्यते; तलमिह हस्तपादतलम् ।
अनुवेल्लितं तु शाखास्त्विति शाखासु सक्थिवाहुषु । बाहुपार्श्वोदरो-
रुष्ठादिक वृत्तमङ्गम् । अङ्गुष्ठाङ्गुलिमेढ्राग्रेष्विति अप्रशब्दोऽत्रा-
ङ्गुष्ठादिभि सह प्रत्येकं सवध्यते । हनुशङ्खगण्डेष्विति हनुमुखा-
सन्धिय, शङ्खो भ्रूकर्णयोरन्तर, गण्डो गल । अपाङ्गयोश्चीनमिति
अपाङ्गयोर्नेत्रान्तरप्रदेशयो । हृदयोर्ध्व स्तनयोर्मध्ये ग्रीवामूला-
दधस्तादुर । मूर्धा मस्तकम् । चिबुकनासौष्ठांसवस्तिषु गोफ-
णामिति चिबुकमोष्ठावोमासौस्थिपिण्डका, असो वाहुशिर,
वस्तिर्मूत्राशय । उक्त देशनियमं प्रयोजनवशेन व्यभिचारय-
न्नाह—यो वेत्यादि । सुनिविष्ट शोभनाकार ॥ १८ ॥

यन्त्रणमूर्ध्वमधस्तिर्यक् च ॥ १९ ॥

बन्धो मृदुसमावगाढभेदान्निविद्य, स च यन्त्रणमन्तरेण न
संभवति, अतो यन्त्रणं निर्देष्टुमाह—यन्त्रणमूर्ध्वमधस्तिर्यक्
चेति । यन्त्रणं पट्टग्रन्थेर्वन्धनं, तच्चोर्ध्वादिभेदेन त्रिप्रकार,
व्रणाकृतीना नानाविवलात् । चकार ऊर्ध्वादिभेदानेव समु-
च्चिनोति ॥ १९ ॥

तत्र घनां कवलिकां दत्त्वा वामहस्तपरिक्षेपमृ-
जुमनाविद्धमसंकुचितं मृदु पट्टं निवेद्य वधीयात् ।
न च व्रणस्योपरि कुर्याद्भ्रन्थिमावाधकरं च ॥ २० ॥

बन्धावचारणं निर्दिशन्नाह,—तत्रेत्यादि ।—तत्रेति वाक्यो-
पक्रमे । घना कवलिकामिति औपधवस्त्रयोरन्तरे या दीयते
औपधसस्थापनार्थमौदुम्बरादिलक् पत्राणि वा सा कवलिकेत्यु-
च्यते, अन्ये द्विगुणचतुर्गुणमृदुकर्पटविरचिता कवलिकामाहु ।
वामहस्तपरिक्षेपमिति वामहस्तपरिक्षेपादृष्ट्वा रचितो बन्धो
मङ्गलमावहति, अन्ये तु पट्टे वामहस्तपरिक्षेपे दक्षिणहस्तेन
साधुबन्धो निष्पद्यत इत्याचक्षते, अपरे तु वामदक्षिणपरिक्षे-

पावुभावपि विषये कर्तव्या, क्रियासंकर्यार्थं तु वामहस्तपरिक्षेप
उक्तः । ऋजुत्वं सन्निवेशविशेषापेक्षम् । अनापिद्धमनाकुलितं,
असकीर्णमित्यपरे । असंकुचितं बलवर्जितम् । मृदु कोमलम् ।
वामहस्तपरिक्षेपमृजुलादिगुणयुक्तं पट्टं निवेद्य सस्याप्य वधी-
यादित्यर्थः । आवावाकर चेति आ समन्तत पीडाकरं ग्रन्थि
न कुर्यादित्यर्थः । स च वामदक्षिणपार्श्वयोस्तथा पृष्ठेऽपि क्रिय-
माणः स्वप्रावाधकरो भवेदिति ॥ २० ॥

न च विकेशिकौपधेऽतिन्निग्धेऽतिरुक्षे विषमे
वा कुर्वीत; यस्मादतिस्नेहात् ह्रदो, रौक्ष्याच्छेदो,
दुर्न्यासाद्ब्रणवर्त्मावधर्पणमिति ॥ २१ ॥

तत्रौपधवत्कत्रणवत्सं निग्वादिभाव नियमयन्नाह,—न
चेत्यादि ।—तिलकलकमधुघृताक्तवत्तस्य मूत्रस्य वा वर्तिर्विके-
शिका, सा च सपूतिमासोत्सङ्गतिपूयगर्भेषु व्रणेषु निक्षिप्यते;
औपधमिह औपधकल्क, स च केवलकल्क पूतिमासोत्सङ्ग-
गत्यस्थ्यन्तरपूयवर्जितेषु व्रणेषु दीयते, एतद्विपर्ययव्रणेषु पुनर्वि-
केशिकौपधकट्कयोर्भयोरप्युपयोगः । विषमे दुर्न्यस्ते, अन्ये
‘विषमे’ इति न पठन्ति । विकेशिकौपधयोरतिनिग्वातिरुक्ष-
दुर्न्यस्तयोर्दोषं वक्तुमाह,—यस्मादतिस्नेहात् ह्रद इति ।—ह्रदो
व्रणस्यार्द्रत्वं, ह्रद सहतयोर्व्रणाद्यष्टोर्द्विधाकरणं; दुर्न्यासाद्ब्रणव-
शात्, व्रणवर्त्मे व्रणमुराम् । गगदासाचार्यस्त्वन्ध्याऽऽपातनिका
गृहीत्वा पाठमन्यथा पठति—“अतिलेहातिरुक्षयोर्विकेशिकापध-
योर्दोषं युक्तियुक्तेहतो गुणं च वक्तुमाह,—“कस्मात् १ अति-
स्नेहात् ह्रदो रौक्ष्याच्छेदो युक्तेहत्वात् सम्यगुपरोह” इति ॥ २१ ॥

तत्र व्रणायतनविशेषाद्बन्धविशेषस्त्रिविधो भ-
वति—गाढः, समः, शिथिल इति ॥ २२ ॥

इदानीमुक्तसख्याकमपि बन्ध व्रणाकृतिविशेषेण त्रिविधं दर्श-
यन्नाह,—तत्रेत्यादि । व्रणायतनविशेषादिति व्रणानामायतनं
स्थानमङ्गप्रत्यङ्गादिकं, तद्विशेषाद्गाढादयो बन्धविशेषा भवन्ति ।
ननु, दोषकालविशेषादप्यग्रे बन्धविशेषाणा दर्शितत्वाद्दोषकाला-
वप्यत्र वाच्याविति १ उच्यते, दोषकालौ हि व्रणायतनविशेष-
मात्रकरावेवेति न पृथगुक्तौ, अन्ये तु व्रणायतनविशेषादित्यस्याग्रे
चकारो लुप्तो द्रष्टव्य इति पठन्ति व्याख्यानयन्ति च—व्रणाना वा-
तादिदोषविशेषात्तथाऽऽयतनाना स्थानानामङ्गप्रत्यङ्गादिकाना त-
थाऽनुक्तकालविशेषाच्च त्रयो बन्धविशेषा भवन्ति । व्रणायतनं व्र-
णाकारो व्रणसन्निवेश इत्यन्ये व्याचक्षते । इदं चासङ्गतमेवेति २२

पीडयन्नरुजो गाढः सोच्छ्वासः शिथिलः स्मृतः ॥

नैव गाढो न शिथिलः समो बन्धः प्रकीर्तितः ॥ २३ ॥

१ ‘सपूतिमांस सोत्सङ्ग सगति पूयगर्भिणम् । व्रण विशोधयेच्छीघ्र
स्थिता दान्तर्विकेशिका’ ।

२ ‘पीडयन्नपि यो रुजा न करोति स गाढ, सोच्छ्वास इति नाति-
सलक्ष’ चक्र । सोच्छ्वास श्लथः ।

१ ‘चिबुकमोष्ठा, नासा अस्थिपिण्डिका’ इति पा० ।

२ ‘कवलयति क्रोडीकरोतीति वा कवलिका’ चक्र ।

गाढादिवन्धानां लक्षणं निर्दिशन्नाह,—पीडयन्नरुजो गाढ इति ।—गाढो बन्धः पीडयन् गाढमवगाढमानोऽपि न रुजति । सोच्छ्वासोऽनवगाढकः ॥ २३ ॥

तत्र स्फिक्कुक्षिकक्षावह्णणोरुशिरःसु गाढः, शाखावदनकर्णकण्ठमेढूमुष्कपृष्ठपार्श्वोदरोरःसु समः, अक्षणोः सन्धिषु च शिथिल इति ॥ २४ ॥

प्रागेव व्रणायतनविशेषाद्बन्धविशेषं निर्दिशन्नाह—तत्रेत्यादि । स्फिचौ कटिप्रोथौ, वह्णण ऊरुसन्धि, मेढू मेहनं, मुष्कोऽण्डकोष ॥ २४ ॥

तत्र पैत्तिकं गाढस्थाने समं वधीयात्, समस्थाने शिथिलं, शिथिलस्थाने नैव; एवं शोणितदुष्टं च; श्लैष्मिकं शिथिलस्थाने समं, समस्थाने गाढं, गाढस्थाने गाढतरं; एवं वातदुष्टं च ॥ २५ ॥

दोषविशेषाद्बन्धविशेषं निर्दिष्टमाह,—तत्रेत्यादि ॥ २५ ॥

तत्र पैत्तिकं शरदि ग्रीष्मे द्विरहो वधीयात्, रक्तोपद्रुतमप्येवं, श्लैष्मिकं हेमन्तचसन्तयोरुग्रहात्, वातोपद्रुतमप्येवम् । एवमभ्यूह्य बन्धविपर्ययं च कुर्यात् ॥ २६ ॥

कालविशेषादपि बन्धविशेषं दर्शयन्नाह,—तत्रेत्यादि । द्विरहो वधीयादिति दिवसस्य मध्ये द्वौ वारौ वधीयादित्यर्थः । एवमभ्यूह्येति एवमनेन प्रकारेण, अभ्यूह्य स्वयमपि वितर्क्य, बन्धविपर्ययं बन्धस्यान्यथात्मवस्थावशात् कुर्यादिति । तद्यथा—श्लैष्मिकं ब्रह्माद्रधीयात् प्रातर्ग्रीष्मशरदो, हेमन्ते पैत्तिकमहरह, वर्षादिष्वपि पित्तश्लैष्मिकं ब्रह्मे सायमिति ॥ २६ ॥

तत्र, समशिथिलस्थानेषु गाढं वद्धे विकेशिकौषधनैरर्थक्यं शोफवेदनाप्रादुर्भावश्च, गाढसमस्थानेषु शिथिलं वद्धे विकेशिकौषधपतनं पट्टसंचाराङ्गणवर्मावधर्षणमिति; गाढशिथिलस्थानेषु समं वद्धे च गुणाभाव इति ॥ २७ ॥

गाढादिस्थानेऽप्यन्यथाकृतानां बन्धानां दोषं वक्तुमाह,—तत्रेत्यादि । चकारोऽत्र रागं समुच्चिनोति । गाढबन्धदोषोऽयम् ॥ २७ ॥

अविपरीतबन्धे वेदनोपशान्तिरसृक्प्रसादो माद्वै च ॥ २८ ॥

यथोचितबन्धगुणमाह,—अविपरीतबन्ध इत्यादि ॥ २८ ॥

अबध्यमानो दंशमशकतृणकाष्ठोपलपांशुशीतवातातपप्रभृतिभिर्विशेषैरभिहन्यते व्रणो विविधवेदनोपद्रुतश्च दुष्टतामुपैत्यालेपनादीनि चास्य विशेषमुपयान्ति ॥ २९ ॥

बन्धव्यतिरेके दोषं वक्तुमाह,—अबध्यमान इत्यादि । दंशो वनमक्षिका, उपलं पाषाणः, पांशुधूलिः, आतपो घर्मेः, दुष्टतां वैकृतं याति ॥ २९ ॥

चूर्णितं मथितं भग्नं विश्लिष्टमतिपातितम् ॥
अस्थिस्रायुसिराच्छिन्नमाशु बन्धेन रोहति ॥ ३० ॥
सुखमेवं व्रणी शेते सुखं गच्छति तिष्ठति ॥
सुखं शय्यासनस्थस्य क्षिप्रं संरोहति व्रणः ॥ ३१ ॥

अथ बन्धस्यात्यन्तगुणं दर्शयन्नाह,—चूर्णितमित्यादि । चूर्णितं बहुधा खण्डीकृतं, मथितं विलोडितं, भग्नं काण्डभग्नं, विश्लिष्टं सन्धिच्युतं, अतिपातितं स्थानाच्युतमवलम्बमानम् । छिन्नशब्दोऽस्यादिभिः प्रत्येकं संबध्यते । चूर्णितादिषु गमनागमनस्थानशयनेष्वपि चतुर्षु बन्धः प्रशस्त इत्याह,—सुखमित्यादि । शेते स्वपिति, तिष्ठति ऊर्ध्वाभूत आस्ते, शय्यासनस्थस्य सुखं 'भवति' इत्यध्याहारः ॥ ३० ॥ ३१ ॥

अबन्ध्याः पित्तरक्ताभिघातविषनिमित्ता यदा च शोफदाहपाकरागतोदवेदनाभिभूताः क्षाराग्निदग्धाः पाकात् प्रकुथितप्रशीर्णमांसाश्च भवन्ति ॥ ३२ ॥

येषु बन्ध एवानर्थकरस्तान् दर्शयन्नाह,—अबन्ध्या इत्यादि । निमित्तशब्द पित्तादिभिः सह प्रत्येकं संबध्यते । कदा पुनरेतेऽबन्धनीया इत्याह,—यदेत्यादि । तोदाख्यैव वेदना तथाऽभिभूता वातानुविद्धा इत्यर्थः । अत्र बन्धेनात्यर्थं तोदोत्पत्तिरेव स्यात्, तस्माच्च बन्ध कर्तव्य इति । 'तोददाहानिभूता' इत्यन्ये पठन्ति । 'यदा च शोफतोददाहरागपाकवेदनाभिभूता' इति केचित् पठन्ति । पाकात् प्रकुथिताः प्रशीर्णमांसाश्च भवन्तीति ये व्रणाः पाकात् प्रतिवस्तमासाश्च भवन्ति तेऽपि न अबन्ध्या इत्यर्थः ॥ ३२ ॥

कुष्ठिनामग्निदग्धानां पिडका मधुमेहिनाम् ॥
कार्णिकाश्चोन्दुरुविषे विषजुष्टव्रणाश्च ये ॥ ३३ ॥
मांसपाके न बध्यन्ते गुदपाके च दारुणे ॥

उक्तानुक्तमर्थं सुखपाठार्थं श्लोकैर्निर्दिशन्नाह,—कुष्ठिनामित्यादि । कुष्ठिप्रभृतीनां मांसपाके सति व्रणा न बध्यन्ते । मधुमेहिना पिडका इति गुदपाके च दारुण इति तथा बन्धो न कार्य इत्यर्थः ॥ ३३ ॥—

स्वबुद्ध्या चापि विभजेत्कृत्याकृत्याश्च बुद्धिमान् ३४
देशं दोषं च विज्ञाय व्रणं च व्रणकोविदः ॥
ऋतूश्च परिसंख्याय ततो बन्धानिवेशयेत् ॥ ३५ ॥
कृत्याकृत्यान् साध्यासाध्यान् देशं स्फिक्कुक्षिकक्षादिकम् । दोषं

१ 'प्रकुपिता प्रशीर्णमांसाश्च' इति पा० । 'पित्तादिजनिताश्च यदा तोददाहवेदनावन्तस्तदा न अबन्ध्या, तेन तोदादियुक्ते पैत्तिके विषजुष्टानां च पित्तरक्तवद्रुतया शीर्णमांसता बन्धेन भवति । प्रमेहिणश्च यतरथावुत्वाद्बन्धादतीव प्रागुन्नतता (?) भवतीत्याद्यनुसरणीयम् । कार्णिका दुष्टमासाङ्कुरः' चक्रः-

वातादिकम् । व्रणकोविदो व्रणविद्वान् । ऋतून् शीतोष्णसाधारणान्
परिसंख्याय बुद्ध्वा । निवेशयेत् कुर्यादित्यर्थः ॥ ३४ ॥ ३५ ॥
ऊर्ध्वं तिर्यग्धस्ताच्च यत्राणा त्रिविधा स्मृता ॥
यथा च वध्यते बन्धस्तथा वक्ष्याम्यशेषतः ॥ ३६ ॥
घनां कवलिकां दत्त्वा मृदु चैवापि पट्टकम् ॥
विकेशिकामौपद्यं च नातिस्निग्धं समाचरेत् ॥ ३७ ॥
प्रक्षेदयत्यतिस्निग्धा तथा रूक्षा क्षिणोति च ॥
युक्तस्नेहा रोपयति दुर्न्यस्ता वर्त्म घर्षति ॥ ३८ ॥
विषमं च व्रणं कुर्यात् स्तम्भयेत् स्त्रावयेत्तथा ॥
यथाव्रणं विदित्वा तु योगं वैद्यः प्रयोजयेत् ॥ ३९ ॥
पित्तजे रक्तजे वाऽपि सकृदेव परिक्षिपेत् ॥
असकृत् कफजे वाऽपि चातजे च विचक्षणः ॥ ४० ॥
तलेन प्रतिपीड्याथ स्त्रावयेदनुलोमतः ॥
सर्वांश्च बन्धान् गूढान्तान् सन्धींश्च विनिवेशयेत् ४१

केचित् सुश्रुताभ्यायिनो गद्योक्तस्यार्थस्य व्यक्त्यर्थं संग्रह-
श्लोकान् पठन्ति;—ऊर्ध्वमित्यादि । विषमं च व्रणं कुर्यादिति
वैषम्यमिह निम्नोन्नतत्वेन । स्तम्भयेत् स्त्रावयेत्तथेति स्तम्भनं
स्त्रावणं चेह पूयस्यैवेति । सकृदेव परिक्षिपेदिति एकवारमेव
पट्टेन वेष्टयेदिति । सर्वांश्च बन्धानित्यादि सर्वान् बन्धान्
सन्धींश्च सर्वान् गुप्तान्तान् विनिवेशयेद्विनियोजयेत् कुर्या-
दित्यर्थः ॥ ३६-४१ ॥

ओष्ठस्याप्येष सन्धाने यथोद्दिष्टो विधिः स्मृतः ॥
बुद्ध्योत्प्रेक्ष्याभियुक्तेन तथा चास्थिषु जानता ४२
उत्तिष्ठतो निपण्णस्य शयनं वाऽधिगच्छतः ॥
गच्छतो विविधैर्यानेनैरास्य दुष्यति स व्रणः ॥ ४३ ॥
ये च स्युर्मांससंस्था वै त्वग्गताश्च तथा व्रणाः ॥
सन्ध्यस्थिकोष्ठप्रासाश्च सिरास्त्रायुगतास्तथा ४४
तथाऽवगाढगम्भीराः सर्वतो विषमस्थिताः ॥
नैते साधयितुं शक्या क्रते बन्धाद्भवन्ति हि ॥ ४५ ॥

इति सुश्रुतसंहितायां सूत्रस्थाने व्रणालेपन-
बन्धविधिर्नामाष्टादशोऽध्यायः ॥ १८ ॥

ओष्ठस्येत्यादि ।—एष यथोद्दिष्टो विधिरोष्ठस्यापि संधाने
स्मृतः । बुद्ध्योत्प्रेक्ष्येत्यादि । अभियुक्तेन जानता वैद्येन बुद्ध्याऽभ्यु-
ह्यास्थिष्वपि सन्धानाय यथोद्दिष्टो विधिः कर्तव्य इति ।
तथेत्यादि । अवगाढतया गम्भीरा इत्यर्थः । गयदासाचार्येणायं
पाठोऽनार्य एव कृतः, तन्मतानुसारिणा ब्रह्मदेवेन कविद्या-
ख्यातः, ताभ्यां गृहीतत्वादस्माभिलिखितो व्याख्यातश्च कवि-
दिति ॥ ४२-४५ ॥

इति श्रीबल्लहणविरचिताया निबन्धसंग्रहाख्याया सुश्रुतव्या-
ख्याया सूत्रस्थानेऽष्टादशोऽध्यायः समाप्तः ॥ १८ ॥

१ 'व्रणा ये स्युर्मांससस्या वित्वग्गतास्तथा व्रणाः' इति पा० ।

एकोनविंशोऽध्यायः ।

अर्थातो व्रणितोपासनीयमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

व्रणितस्य सजातव्रणस्य, उपासनं सेवनं, तच्च गृहशय्या-
सनादिकं, तद्विद्यते यस्मिन् स तथा ॥ १ ॥ २ ॥

व्रणितस्य प्रथममेवागारमन्विच्छेत्; तच्चागारं
प्रशस्तवास्त्वादिकं कार्यम् ॥ ३ ॥

शय्यासनादिकं गृहस्थस्य कार्यमिति प्रागेव गृहं निर्देष्टुमा-
ह,—व्रणितस्य प्रथममेवेति । 'व्रणितः' इत्यन्ये पठन्ति । तच्चा-
गारं प्रशस्तवास्त्वादिकं कार्यम् ॥ ३ ॥

प्रशस्तवास्तुनि गृहे शुचावातपवर्जिते ॥

निवाते न च रोगाः स्युः शारीरागन्तुमानसाः ॥ ४ ॥

यतस्तस्मिन्स्थिताभूते स्थितस्य व्रणितः शारीरादयो रोगा न
भवेयुरिति दर्शयितुमाह,—प्रशस्तवास्तुनीत्यादि । प्रशस्तवा-
स्तुनि गृह इति वास्तुशब्देन (प्र)देशः कथ्यते, तेन प्रशस्तदेशे
गृह इत्यर्थः, प्रशस्तत्वं च देशस्य प्राङ्निम्नत्वमुदङ्निम्नत्वं कृष्ण-
मृत्तिकत्वं सुवर्णमृत्तिकत्वं वेत्यादिकं; गृहसन्निवेशार्था भूमिस्त-
दधिष्ठातृपुरुषो वा वास्तुशब्देनोच्यते इत्यन्ये; तस्य प्रशस्तत्वं
हि मर्मादिरहितत्वम् ॥ ४ ॥

तस्मिन् शयनमसंवाधं स्वास्तीर्णं मनोज्ञं प्राक्-
शिरस्कं सशस्त्रं कुर्वीत ॥ ५ ॥

शयनस्थस्य व्रणितः सव्रणान्यङ्गानि सुखमासत इति तदेव
निर्दिशन्नाह—तस्मिन्नित्यादि । तस्मिन्नित्यगारे, असवाधम-
सैद्धीर्णं, स्वास्तीर्णं शोभनैरास्तरणैस्तूलीगण्डोपधानैराच्छादनै-
श्चाच्छादितं, मनोज्ञं रमणीयं, सशस्त्रं शस्त्रसहितं हिंसनि-
वारणार्थम् ॥ ५ ॥

सुखचेष्टाप्रचारः स्यात् स्वास्तीर्णं शयने व्रणी ॥

प्राच्यां दिशि स्थिता देवास्तत्पूजार्थं च तच्छिरः ६

इत्थंभूतस्य शयनस्य गुणमाह,—सुखचेष्टाप्रचारः स्यादि-
त्यादि । चेष्टाप्रचार इति शयनपरिवर्तनादिगतिः ॥ ६ ॥

तस्मिन् सुहृद्भिरनुकूलैः प्रियंवदैरुपास्यमानो
यथेष्टमासीत ॥ ७ ॥

तस्मिन् शयने यथा व्रणितेन स्थातव्यं तयोपदिशन्नाह,—
तस्मिन्नित्यादि । सुहृद्भिरिति मित्रैः । अनुकूलैरिति आत्मनोऽ-
नुमतवर्तिभिरित्यर्थः । उपास्यमानः सेव्यमानः ॥ ७ ॥

१ 'अनन्तरं व्रणलेपनाधिकारात् कृतव्रणबन्धस्य व्रणितो विहारा-
हारोपदर्शनार्थं व्रणितोपासनीयोऽभिधीयते । व्रणितोपासनं व्रणि-
तस्याहाराचारभजनं, तदधिकृत्य कृतोऽध्यायो ज्ञेयः' चक्र ।

२ 'असवाधं नतोन्नतत्वादिभिर्मत्तुणादिभिश्च संवाधमागैरसंसृष्ट'
हाराणचन्द्रः ।

३ 'असङ्कट' इति पा० ।

सुहृदो विक्षिपन्त्याशु कथाभिर्व्रणवेदनाः ॥
आश्वासयन्तो बहुशस्त्वनुकूलाः प्रियंवदाः ॥८॥

सुहृदुपासनफलमाह,—सुहृद इत्यादि । विक्षिपन्ति विशेषेण प्रेरयन्ति स्फोटयन्तीत्यर्थः; कथाः पूर्वपुरुषवृत्तान्तप्रबन्ध-रचनाः; आश्वासयन्त आश्वासनं कुर्वन्त ॥ ८ ॥

न च दिवानिद्रावशगः स्यात् ॥ ९ ॥

शयने दोषवन्तमाचारं परिहरन्नाह,—न चेत्यादि ॥ ९ ॥

दिवास्वप्नाद्व्रणे कण्डूगोत्राणां गौरवं तथा ॥
श्वयथुर्वेदना रागः स्त्रावश्चैव भृशं भवेत् ॥ १० ॥

कथंचिद्विवास्वप्ने कृते दोषमाह—दिवास्वप्नादित्यादि । अत्र कण्डूगौरवे कफकृते, श्वयथुवेदने वातकृते, राग पित्तजनितः, स्त्रावो रक्तकृतः, एतेन दिवास्वप्नस्यासिलदोषकर्तृत्वमुक्तम् ॥ १० ॥

उत्थानसंवेशनपरिवर्तनचङ्क्रमणोच्चैर्भाषणाद्या-
स्वात्मचेष्टास्वप्नमत्तो व्रणं संरक्षेत् ॥ ११ ॥

सर्वास्वस्थासु व्रणसंरक्षा करणीयेति दर्शयन्नाह,—उत्था-
नेत्यादि । संवेशनं विस्रवणं, परिवर्तनं वामदक्षिणकव्योर्विलो-
टनं, चङ्क्रमणं गतागतं, आत्मचेष्टासूत्रानादिकास्वेव, अप्रमत्तः
'व्रणी' इति शेषः ॥ ११ ॥

स्थानासनं चङ्क्रमणं दिवास्वप्नं तथैव च ॥
व्रणितो न निषेवेत शक्तिमानपि मानवः ॥ १२ ॥

चतुर्विधमपि व्रणिनः कायचेष्टां नियमयन्नाह,—स्थानासन-
मित्यादि । स्थानमूर्ध्वाभूतस्य स्थितिः, आसनमुपविष्टस्य स्थितिः ।
“स्थानासनं चङ्क्रमणं यानयानातिभाषणम् । व्रणवान्न निषेवेत
शक्तिमानपि मानवः” इति केचित् पठन्ति । यानयानं रथा-
दिगमनम् ॥ १२ ॥

उत्थानाद्यासनं स्थानं शय्या चातिनिषेविता ॥
प्राशुयान्मास्तदादङ्गे रुजस्तप्ताद्विवर्जयेत् ॥ १३ ॥
उत्थानादीनामतिनिषेवणादोषमाह,—उत्थानेत्यादि ॥ १३ ॥
गम्यानां च स्त्रीणां संदर्शनसंभाषणसंस्पर्श-
नानि दूरतः परिहरेत् ॥ १४ ॥

सामान्याचारान्नियम्य विशिष्टं स्पर्शाश्रयं विहारमतिदोषकरं
पृथगेव निर्दिशन्नाह—गम्यानामित्यादि ।—गम्या गमनार्हा
ग्राम्यधर्मयोग्या इत्यर्थः, ताश्च भार्यावेद्याचेटीप्रभृतयः । संद-
र्शनादिषु संशब्द आमिमुख्यार्थः ॥ १४ ॥

स्त्रीदर्शनादिभिः शुक्रं कदाचिच्चलितं सवेत् ॥
ग्राम्यधर्मकृतान्दोषान् सोऽसंसर्गोऽप्यवाशुयात् १५

कस्माद्ग्राम्यस्त्रीणां संदर्शनादि परिहर्तव्यमित्याह,—स्त्रीदर्श-
नादिमिरित्यादि ॥ १५ ॥

नवधान्यमाषतिलकलायकुलत्थनिष्पावहरितक-
शाकाम्ललवणकटुकगुडपिष्टविकृतिवल्लूरशुष्कशो-
काजाविकानूपौदकमांसवसाशीतोदककृशरापाय-
सदधिदुग्धतक्रप्रभृतीन् परिहरेत् ॥ १६ ॥

अतिदोषकरमाहारं नियमयन्नाह,—नवधान्येत्यादि । कला-
योऽत्र त्रिपुटकः, एतेन हरेणुसतीनकयोरप्रतिषेधः; निष्पावश-
ब्देनात्र राजशिम्बी, हरितकमिति “कुठेरशिग्रुसुरससमुखाशु-
रिभूस्तृणा । मूलकं चुक्रिन्ना चेति वर्गं हरितकं विदुः”—इति ।
अत्राम्लादयन्नयो रसाः । गुडपिष्टविकृतिरिति विकृतिशब्दो गुड-
पिष्टाभ्या सह सवध्यते । वल्लूर शुष्कमासम् । अजाविकानूपौ-
दकमांसवसेति अजाविके प्रसिद्धे; आनूपशब्दो द्विविधः—
व्युत्पादितोऽव्युत्पादितश्च, तत्राव्युत्पादितः पञ्चसु कूलचरादिषु
वर्तते, अत्र तु व्युत्पादित एव ग्राह्यः, तदेवाह,—अनुगता
आपो यस्मिन् सोऽनूपो देशः, तन्वारिणस्त्वानूपाः; ते च कूल-
चराः हन्ताश्चेति । औदकशब्देन पुनरत्र कोशस्था पादिनो
मत्स्याश्चोच्यन्ते । वसा शुद्धमासन्नेह, कृशरा तिलतण्डुलमाष-
कृता यवागूः, पायस क्षीरसिद्धास्तण्डुलाः । अन्ये त्वजाङ्ग-
लानूपौदकमासेति पठन्ति । यद्यपि जाङ्गलवर्गोऽष्टविधस्तथाऽ-
प्यत्र जङ्गलविष्करी जाङ्गलशब्देनोच्येते, कुत ? तयोः प्रधान-
तमत्वात्, यथा लवणशब्दस्याविशेषोक्तावपि प्रधानत्वात् सैन्धवं
गृह्यते तद्वत्, तेनात्र जङ्गलविष्करी विहायान्येषा जाङ्गलानां
प्रतिषेध इति । आनूपौदकयोरप्यजाङ्गलत्वादेव निषेधे सिद्धे
पुनरुपादानं तन्मासानामत्यर्थं दोषवत्त्वप्रतिपादनार्थं, अजाङ्गलेति
निषेधमुखेन विधिप्रणयनं जङ्गलविष्करीयोरप्यवस्थायामुपयो-
गव्यापनार्थमिति । प्रभृतिग्रहणाद्वरकोद्दालकादीना परिहारः १६

तक्रान्तो नवधान्यादिर्योऽयं वर्ग उदाहृतः ॥
दोषसंजननो ह्येष विज्ञेयः पूयवर्धनः ॥ १७ ॥

एषां भिन्नजातीयानामपि दोषकरत्वं प्रतिपादयन्नाह—
तक्रान्त इत्यादि । ननु तक्रप्रभृतीनि परिहरेदित्यत्र प्रभृतिग्रह-
णाद्वरकोद्दालकादीनां ग्रहणं, अतस्तेषामपि दोषसंजननत्वं
पूयवर्धनत्व च प्रतिपादनीय, तत्कथं तक्रान्तो नवधान्यादिरिति
विच्छेदः कृतः । उच्यते—वरकादिभ्यो नवधान्यादीना तक्रा-
न्तानामत्यर्थं दोषसंजननत्वपूयवर्धनत्वप्रतिपादनार्थमिति । ननु
नवधान्यादौ वर्गं केचिद्वातहरा. केचिच्च पित्तहरा. केचिच्च
कफहरास्तत्कथमुच्यते दोषसंजनन इति ? नैष दोषः, यतोऽत्रं

१ नवधान्येत्यादौ धान्यशब्दानुगृहीतानामपि मापादीना पुनरुपा-
दानं तेषा पुराणानामपि निषेधार्थम् ।

२ 'प्रभृतीनि' पा० ।

३ 'अजाङ्गलानूपौदकमांसं' इति चक्रसमतः पाठः ।

१ सवेशन निद्रा, परिवर्तन पार्श्वपरिवर्तन, स्थान दण्डवदवस्थितिः,
आसनमुपविश्यावस्थानम् ।

दोषशब्देन व्रणदुष्टिरेवोच्यते, यद्यपि व्रणदुष्टिरपि दुष्टैरेव दोषैः क्रियते तथाऽपि न दोषः, कस्मात्? निदानद्रव्याणां त्रिविधत्वात्, तद्यथा—किञ्चित् द्रव्यं दोषकारि, किञ्चिद्वाधिकारि, किञ्चिदुभयकारीति, किं बहुनोक्तेन, अत्र निबन्धकारैर्वहुधा जल्पितं, तच्चास्माभिर्विस्तरभयाच्च दर्शितमिति ॥ १७ ॥

मद्यपश्च मैरेयारिष्टासवशीधुसुराविकारान् परिहरेत् ॥ १८ ॥

तत्र विशिष्टविषयेऽतिदोषकरत्वाद्विशिष्टं पानद्रव्यं चाग्रीकृत्य निषेधार्थमाह,—मद्यपश्चेत्यादि । शस्त्रकर्मादावेकवारं मद्यपस्य मद्यपानमभिहितं, अत्र तु व्रणे सति निषेध एव । मैरेयं सुरासवयोरेकस्मिन् भाजने सधानम् । अरिष्टमभयारिष्टादि । आसवा पलाशक्षारोदकासवादयो महाकुष्ठायभिहिता । शीधु सस्यक, सोऽपि नानाप्रकार पक्करसिकशीतरसिकादिभेदेन । सुरा लोहितवर्णा पिष्टकिण्वकल्केन किञ्चित् कलुषा । अत्र केचिदाचार्या एवं ब्रुवते—यानि मद्यान्यम्लादिगुणयुक्तानि भवन्ति तानि सर्वाण्येव व्रणिभिर्न पातव्यानि, यानि पुनर्द्राक्षारसोद्भवानि मद्यान्यम्लादिगुणविपरीतगुणानि रक्तपित्तादिष्वभिमतानि तानि च व्रणितस्यावस्थाया कदाचिद्वातव्यानीत्ययं ग्रन्थकर्तुरभिप्राय इति ॥ १८ ॥

मद्यमम्लं तथा रुक्षं तीक्ष्णमुष्णं च वीर्यतः ॥

आशुकारि च तत् पीतं क्षिप्रं व्यापादयेद्भ्रमम् १९

कुत पुनर्मैरेयादयः परिहरणीया इत्याह,—मद्यमित्यादि १९

वातातपरजोधूमावश्यायातिसेवनातिभोजनानिष्टभोजनाश्रवणदर्शनेर्ष्यामर्षभयक्रोधशोकध्यानरात्रिजागरणविषमाशनशयनोपवासवाग्व्यायामस्थानचङ्क्रमणशीतवातविरुद्धाध्यशनाजीर्णमक्षिकाद्यावाधाः परिहरेत् ॥ २० ॥

आभ्यन्तराश्रयावाहारविहारौ नियम्य बाह्यानपि परिहरन्नाह,—वातातपेत्यादि । ईर्ष्या परसम्पत्तिष्वसहिष्णुता, अमर्षक्रोध, ध्यानमनवरतकार्याकार्यचिन्तनं, विषमाशनशयनमिति विषमगच्छ. शयनाशनाभ्या सह प्रत्येकं सवध्यते, बहुस्तोकाकालभोजनं विषमाशनं, रात्रिजागरणं दिवास्वप्नश्च विषमशयनं, तत्र विषमशयनं निषिद्धमपि पुनरत्यन्तापथ्यकारित्वेन नियमार्थं, शीतो वातः, विरुद्धाशनं सममधुघृतादिकम् ॥ २० ॥

व्रणिनः संप्रतप्तस्य कारणैरेवमादिभिः ॥

क्षीणशोणितमांसस्य भुक्तं सम्यङ् जीर्यति ॥ २१ ॥

१ 'व्रणदुष्टिरपि यद्यपि दोषदुष्टिपूर्विकैव भवति, तथाऽपि द्रव्यगमिष्ठा यानि द्रव्याणि व्रणदुष्टिलक्षणव्याधिकारीणि तानीहोच्यन्ते, तेन ननुधान्यादीनामिष्ट व्रणदुष्टौ कर्तव्याया दोषान्तरीयकतया दुष्टे दोषपरगमनमपि भवति' चक्र ।

२ 'मद्यस्य ननुधान्यादिवर्गे साक्षाच्च प्रभृतिशब्दाद्वा निषेधेऽपि भूरिदोषकर्तृत्वा पुनर्निषेधः' इति चक्र ।

अजीर्णात् पवनादीनां विभ्रमो बलवान् भवेत् ॥
ततः शोफरुजास्त्रावदाहपाकानवाप्नुयात् ॥ २२ ॥

कुत. पुनरेते परिहार्या इत्याह—व्रणिन इत्यादि । संप्रतप्तस्येति सम्यक्प्रकारेण तापितस्य । पवनादीनामिति वातपित्तकफानामित्यर्थः । विभ्रमो व्यापद्विशेषो वातादीना, स्थानान्तरगमनं वा । शोफरुजे वातस्य, आस्त्रावः कफस्य, दाहपाकौ पित्तस्येति ॥ २१ ॥ २२ ॥

सदा नीचनखरोम्णा शुचिना शुक्लवाससा शान्तिमङ्गलदेवताब्राह्मणगुरुरेण भवितव्यमिति । तत् कस्य हेतोः? हिंसाविहाराणि हि महावीर्याणि रक्षांसि पशुपतिकुबेरकुमारानुचराणि मांसशोणितप्रियत्वात् क्षतजनिमित्तं व्रणिनमुपसर्पन्ति सत्कारार्थं जिघांसूनि वा कदाचित् ॥ २३ ॥

आधिदैविकं विशिष्टमागन्तुबाधं परिजिहीर्षुराह,—सदेत्यादि । शान्त्यादिपरेण शान्त्यादिरतेनेत्यर्थः । शिष्यहितार्थं गुरुः स्वयमेव प्रश्नं कुर्वन्नाह,—तदित्यादि । तन्नीचनखरोमादिकरणम् । अन्ये 'अपि तत् कस्य हेतोः' इति पठन्ति । अपिशब्दोऽत्र सानुनयप्रश्न इति च व्याख्यानयन्ति । शिष्यहितत्वेन स्वयमेव हेतुसाक्षात् प्रश्नं कृत्वा सहेतुमुत्तरमाह,—हिंसाविहाराणीत्यादि । हिंसाविहाराणि वधकीडनानि, अन्ये तु हिंसार्थं विहारश्चेष्टा येषां तानि हिंसाविहाराणि । हिंसादर्थं, यस्मात् क्षतजनिमित्तं व्रणिनमुपसर्पन्ति तस्मान्नीचनखादिना भवितव्यमिति । हिंस्थानेऽन्ये तु शब्दं यस्मादर्थं पठन्ति । रक्षांसि पशुपतिकुबेरकुमारानुचराणि महेश्वरधनदकार्तिकेयानुगानि तदादेशकारीणीत्यर्थः । क्षतजनिमित्तं शोणितार्थं, सत्कारार्थं जिघांसूनि वा कदाचित् सत्कारार्थं पूजार्थमायुष्मन्तं व्रणिनमुपसर्पन्ति, गतायुषं तु जिघांसूनीति, अन्ये लब्धया व्याख्यानयन्ति,—कदाचिद्वा जिघांसूनि हन्तुमिच्छन्त्युपसर्पन्ति सत्कारार्थम् ॥ २३ ॥

भवति चात्र ।

तेषां सत्कारकामानां प्रयतेतान्तरात्मना ॥

धूपबल्युपहारांश्च भक्ष्यांश्चैवोपहारयेत् ॥ २४ ॥

तेषां सत्कारदानायाह—तेषामित्यादि । तेषामनुचराणां पूजाभिलाषिणां, प्रयतेतान्तरात्मना विशिष्टो वैद्यो धूपादीनुपहारयेद्वापयेदित्यर्थः । बलि. पशुवर्जिता पूजा, उपहारः सपशुर्बलि ॥ २४ ॥

ते तु संपर्पिता आत्मवन्तं न हिंस्युः । तस्मात् सततमतन्द्रितो जनपरिवृतो नित्यं दीपोदकशस्त्र-

१ 'सत्कारकामानामित्यनेन हिंसार्थिनोऽसाध्या सूच्यन्ते, तन्नान्तरे हि हिंसार्थगृहीता असाध्या उक्ता' चक्र ।

२ 'न हिंस्युः' इति वचनेन सत्कारार्थगृहीतेऽपि यदा बल्यादिना सत्कारा न क्रियन्ते तदा तेऽपि हिंसन्तीति दर्शयति' चक्रः ।

स्रग्दामपुष्पलाजाद्यलङ्कृते वैशमनि संपन्मङ्गलमनोऽ-
नुकूलाः कथाः शृण्वन्नासीत् ॥ २५ ॥

संपदाद्यनुकूलाभिः कथाभिः प्रीतमानसः ॥

आशावान् व्याधिमोक्षाय क्षिप्रं सुखमवाप्नुयात् २६

तेषां तर्पणफलमाह,—ते त्वित्यादि । आत्मवन्तं रक्षांसि
हिसितुं न शक्नुवन्ति । आत्मवांस्तु नीचनखरोमादिभिर्भवति ।
अतन्द्रितोऽनलसः । सक् मूर्धार्हा पुष्पमाला, दाम ग्रैवेयकादि-
पुष्पाभरणं, पुष्पाण्यग्रयितानि, आदिशब्दाच्चन्दनादर्शवीणादयः ।
संपन्मङ्गलमनोनुकूला इति अनुकूलशब्दः संपदादिभिः प्रत्येकं
संवध्यते । संपदाद्यनुकूलत्वाच्छ्रवणफलमाह,—संपदाद्यनुकूला-
भिरित्यादि ॥ २५ ॥ २६ ॥

ऋग्यजुःसामाथर्ववेदाभिहितैरपरैश्चाशीर्विधानैरु-
पाध्याया भिषजश्च सन्ध्ययो रक्षां कुर्युः ॥ २७ ॥

अपरामपि कर्तव्यतामाह,—ऋग्यजुरित्यादि । आशीर्वि-
धानैराशीःकरणैराशीर्वादैरित्यर्थः । उपाध्यायाः पुरोहिताः ॥ २७ ॥

सर्षपारिष्टपत्राभ्यां सर्पिषा लवणेन च ॥

द्विरहः कारयेद्धूपं दशरात्रमतन्द्रितः ॥ २८ ॥

मक्षिकादिभ्यो राक्षसादिभ्यश्च रक्षार्थं धूपमाह,—सर्षपारिष्टे-
त्यादि । अरिष्टपत्रं निम्बपत्रं, लवणेन सैन्धवेन, द्विरह इति
दिनस्य वारद्वयं प्रातः सायं च दशरात्रम् । सर्षपादिरक्षोघ्ननि-
हतौजांसि रक्षांसि नैव पुनर्ब्रणिनमुपसर्पन्ति ॥ २८ ॥

छत्रामतिच्छत्रां लाङ्गुलीं जटिलां ब्रह्मचारिणीं
लक्ष्मीं गुहामतिगुहां वचामतिविपां शतवीर्यां सह-
स्रवीर्यां सिद्धार्थकांश्च शिरसा धारयेत् ॥ २९ ॥

छत्रामित्यादि । छत्रातिच्छत्रे द्रोणपुष्पीद्वयं; लाङ्गुली कपि-
कच्छुः; जटिला मांसी; ब्रह्मचारिणी मुण्डितिका, पत्तङ्गकाष्ठ-
मित्यपरे, लक्ष्मीः शमी, लक्ष्मणेत्यन्ये, विष्णुकान्तेत्यपरे, गुहा-
तिगुहे शालिपर्णीपृश्निपर्णौ; शतवीर्या शतावरी, नीलदूर्वेत्यन्ये,
सहस्रवीर्या श्वेतदूर्वा, सिद्धार्थका सर्षपाः ॥ २९ ॥

व्यज्येत वालव्यजनैर्व्रणं न च विघट्टयेत् ॥

न तुदेन्न च कण्डूयेच्छयानः परिपालयेत् ॥ ३० ॥

अन्यदप्याह—व्यज्येतेत्यादि । वालव्यजनैश्चामरैः । न च
विघट्टयेन्न चालयेत् । न तुदेन्न व्यथयेत् । न कण्डूयेन्न खर्जुयेन्न-
खविषभयात् । शयानं स्वपन्तम् । केचिदमुं न पठन्ति ॥ ३० ॥

अनेन विधिना युक्तमादावेव निशाचराः ॥

वनं केशरिणाऽऽक्रान्तं वर्जयन्ति मृगा इव ॥ ३१ ॥

एतस्य रक्षोघ्नविधेः फलं दर्शयन्नाह—अनेनेत्यादि ॥ ३१ ॥

जीर्णशाल्योदनं स्निग्धमल्पमुष्णं द्रवोत्तरम् ॥

भुञ्जानो जाङ्गलैर्मसैः शीघ्रं ब्रणमपोहति ॥ ३२ ॥

१ द्रवादुत्तरो द्रवहीन इत्यर्थः; ननु द्रवप्रधान, किंवा द्रवमुत्तर
श्रेष्ठमान्तरिक्षादि, तच्चाल्पमेव वचनान्तराज्येयम् चक्रः ।

तण्डुलीयकजीवन्तीसुनिषण्णकवास्तुकैः ॥

बालमूलकवातार्कपटोलैः कारवेल्गैः ॥ ३३ ॥

सदाडिमैः सामलकैर्घृतभृष्टैः ससैन्धवैः ॥

अन्यैरेवंगुणैर्वाऽपि मुद्रादीनां रसेन वा ॥ ३४ ॥

शक्नुन् विलेपीं कुल्माषं जलं चापि शृतं पिवेत् ॥

आहारविधिविधेयमधिकृत्याह,—जीर्णशाल्योदनमित्यादि ।
जीर्णशाल्योदनमिति नवधान्यनिषेधादेव पुराणशालिल्लब्धः
पुनर्जीर्णग्रहणं प्रपुराणनिषेधार्थं, तेन वर्षोषितं ग्राह्यम् । द्रवो-
त्तरमिति द्रव उत्तरो यस्मिन् स द्रवोत्तरः, द्रवप्रधान इति
केचिद्वाख्यानयन्ति; इदं च व्याख्यानं गयदासाचार्यो न
मन्यते, कस्मात्^१ ब्रणिनां तोयपाननिषेधात् । तदुक्तं “ब्रणे
च मधुमेहे च पानीयं मन्दमाचरेत्”—इति, तथा भोजोऽपि
“ब्रणोदरास्थापनपीडितानां प्रमेहिणा छर्द्यतिसारिणां च । द्रवं न
दद्यादथवाऽपि कोष्णं स्वल्पं हित मेषजसंस्कृतं च”—इति, तथा
द्वादशाशनप्रविचारेऽपि,—“प्रक्षिप्तेहान् ब्रणिनः शुष्कैर्मैहिना
एव च”—इति, तस्माद्वादुत्तरो द्रवोत्तरो द्रवहीनो मूर्तप्रधान
इति व्याख्येयम् । जाङ्गलमासभोजनमपि रोपणकाले दातव्यं,
“मास मासेन वर्धते” इति वचनात् । जीवन्ती डोडिका,
सुनिषण्णकः, सिरवालिका, चतुष्पर्णीत्यन्ये । घृतभृष्टैरित्येतेन
घृतेनैव सस्कारो विधेयो नान्यैरिति । ससैन्धवैरिति सैन्ध-
वमेव लवणेषु ग्राह्यम् । अन्यैरेवंगुणैर्वैति स्वस्थवृत्तिकैर्ब्रण्यैश्च
वेत्राग्रमण्डकपर्णाकौटकप्रभृतिभिः । मुद्रादीनां रसेन वेति
शमीधान्येषु निषेधवर्जं मुद्रादयः । रसेन यूषेण । शक्नुनिति
यथासात्म्यं, यवसात्म्यानां यवशक्तव, शाल्यादिसात्म्यानां
तल्लाजशक्तव इति । विलेपी स्वल्पद्रवा बहुसिक्ता । कुल्माषा
यवपिष्टमया उत्तिवन्ताः ॥ ३२-३४ ॥—

दिवा न निद्रावशगो निवातगृहगोचरः ॥

ब्रणी वैद्यवशे तिष्ठन् शीघ्रं ब्रणमपोहति ॥ ३५ ॥

ब्रणे श्वयथुरायासात् स च रागश्च जागरात् ॥

तौ च रुक् च दिवास्वापात्ताश्च मृत्युश्च मैथुनात् ॥

एवंवृत्तसमाचारो ब्रणी संपद्यते सुखी ॥

आयुश्च दीर्घमाप्नोति धन्वन्तरिवचो यथा ॥ ३७ ॥

इति श्रीसुश्रुतसंहितायां सूत्रस्थाने ब्रणितो-
पासनीयो नामैकोनविंशोऽध्यायः ॥ १९ ॥

यथोक्ताहाराचारानुवर्तिनो ब्रणितस्य फलोपदर्शनपरं श्लोकद्व-
यमाह—दिवेत्यादि । निवातगृहगोचर इति वातरहितागार-
विषयः, तत्स्थायीत्यर्थः । एवमनेन प्रकारेण, वृत्तः प्राप्तः
सम्यगाचार आहारो विहारश्च येन; अथवा, एवमनेन प्रकारेण
वृत्तस्य समाचारः समाचरणं व्यवहरणं यस्य स एवंवृत्त-
समाचारः । संपद्यते सुखीति सुखीभवतीत्यर्थः । यथेति सत्यम् ।
कश्चिदाचार्यस्त्वनयो श्लोकयोर्मध्येऽमुं श्लोकं पठति,—“ब्रणे

श्वयथुरायासात् स च रागश्च जागरात् । तौ च रुक् च दिवा
स्वापात्ताश्च मृत्युश्च मैथुनात्” — इति । व्याख्यानयन्ति, — स
च श्वयथुः रागश्च रक्तता च जागराद्वात्रिजागराद्भवत्, तौ चेति
श्वयथुरागौ रुक् व्यथा च दिवास्वप्नाद्भवन्ति, ता इति श्वयथुराग-
रुजो मृत्युश्च मैथुनात् सम्भवन्तीत्यर्थः । श्रीगण्डासाचार्यप्रभृ-
यस्तु द्वावेव श्लोकौ मन्यन्ते । इमं च कस्मिंश्चित् पुस्तके
प्रमादपठितं दृष्ट्वा कश्चिदेवाविहितपाठव्याख्याता व्याख्यानयति ।
अस्मिन्स्वीक्रियमाणे निर्णीतपाठव्याख्यातृभिः श्रीगण्डासप्रभृ-
तिभिः सह विरोधः स्यात्, तस्मादयं न पठनीय इति ॥ ३५-३७ ॥

इति श्रीडल्हणविरचिताया सुश्रुतव्याख्याया निबन्धसंग्रहा-
ख्याया सूत्रस्थान एकोनविंशोऽध्यायः ॥ १९ ॥

विंशतितमोऽध्यायः ।

अथातो हिताहितीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । हिताहितान्यधिकृत्य कृतोऽध्यायो, हिता-
हितानि वाऽस्मिन् विद्यन्त इति हिताहितीय ॥ १ ॥ २ ॥

यद्वायोः पथ्यं तत् पित्तस्यापथ्यमित्यनेन हेतुना
न किञ्चिद्द्रव्यमेकान्तेन हितमहितं वाऽस्तीति केचि-
दाचार्या ब्रुवते । तच्च न सम्यक् । इह खलु यस्मा-
द्द्रव्याणि स्वभावतः संयोगतश्चैकान्तहितान्येकान्ता-
हितानि हिताहितानि च भवन्ति ॥ ३ ॥

प्रथम परमतमेव दर्शयन्नाह, — यद्वायो पथ्यमित्यादि ।
यद्वायो पथ्यं तत् पित्तस्यापथ्यमिति यथा तैलकाञ्जिकादि ।
इतिशब्दोऽयमाद्यर्थः । एकान्तेन सातत्येन किञ्चिदपि द्रव्यं हितं
नास्ति, पित्तस्यापथ्यत्वात्, तैयैकान्तेनाहितमपि नास्ति,
वायो पथ्यत्वात् । वाशब्दोऽत्र समुच्चयार्थः । परमतनिषेधार्थं
स्वमतमाह, — तत्त्वित्यादि । इहेति सौश्रुते तन्त्रे । खलु निश्च-
येन । स्वभावतः प्रकृतितः, या सर्वावस्थास्वपरित्याज्या सा
द्रव्यस्य प्रकृतिः, यथा — वहेरुणत्वमपा द्रवत्वमित्यादि । सयो-
गत इति एकद्वित्र्यादिद्रव्येण सहतीभावः सयोगः । चका-
रेण सयोगेषु स्वभावोऽपि हेतुत्वेन समुचीयते, तथा देशकाल-
मात्रासंस्काराश्च स्वभावानुसवद्धा समुचीयन्ते ॥ ३ ॥

१ ‘पूर्वाध्याये पुराणरक्तशाल्यादीना हितत्वं नवधान्यादीना चाहि-
तत्वमुक्तं, तत्र हिताहिते निवादिनिषेधेन स्वमतस्थापनार्थं हिताहिती-
योऽभिधीयते, चक्रः ।

२ ‘स्वभावतः इति प्रकृते, प्रकृतिश्च जातिप्रतिबद्धस्वरूप, यथा
रक्तशाले रक्तशालित्वं, तथा तत्र प्रतिबद्धं च लघुत्वत्रिमलापहत्वादि ।
सयोगो द्रव्याणां मेलकः, स चेह द्रव्यप्रकृत्यतिरिक्तकार्यकारको ज्ञेयः,
यथा मधुघृतसमानसयोगादि, प्रकृत्यनुगुणसयोगस्तु प्रकृतिकार्येणैव
गृहीतः, सयोगेन चेह सवन्धमात्राभिधायिना देशकालसंस्कारमात्राणां
चातिरिक्तफलानां ग्रहणं चक्रः ।

३ ‘नवा एकान्तेनाहितमस्ति’ इति पा० ।

तत्र, एकान्तहितानि जातिसात्म्यात् सलिलघृ-
तदुग्धौदनप्रभृतीनि; एकान्ताहितानि तु दहनपच-
नमारणादिषु प्रवृत्तान्यग्निक्षारविपादीनि, संयोगा-
दपराणि विपतुल्यानि भवन्ति; हिताहितानि तु
यद्वायोः पथ्यं तत्पित्तस्यापथ्यमिति ॥ ४ ॥

एकान्तहितान्येव प्रथमं दर्शयन्नाह — तत्रैकान्तहितानी-
त्यादि । तत्रेति हिताहितद्रव्येषु मध्ये । जातिसात्म्यादिति मनु-
ष्यजातिसात्म्यात् । आत्मना देहेन सह स्थितं द्रव्यमविकारि
सात्म्यम् । प्रभृतिग्रहणाश्वगोधूमादयः । एकान्ताहितानि दर्श-
यन्नाह, — एकान्ताहितानीत्यादि । एतान्यग्निक्षारविपादीन्येका-
न्ताहितानि स्वस्थाना, रोगिणा तु रोगमात्राद्यपेक्षया हितान्ये-
वेति । संयोगादित्यादि । अन्ये त्वेवं पठन्ति, — ‘तेषामेव संयो-
गतस्त्वपराणि’ इति, व्याख्यानयन्ति च — एकान्ताहितानीति
सवध्यन्ते, तुशब्दश्चार्थः, तेन स्वभावसंयोगानुपपन्नैर्दशाग्निभिर-
प्येकान्ताहितानि भवन्ति । हिताहितानि दर्शयन्नाह, — हिता-
हितानि त्वित्यादि । अस्यार्थं प्रागेवात्रैवाध्याये व्याख्यातः ॥ ४ ॥

अतः सर्वप्राणिनामयमाहारार्थं वर्ग उपदिश्यते;
तद्यथा — रक्तशालिपष्टिककङ्गुकमुकुन्दकपाण्डुक-
पीतकप्रमोदककालकासनपुष्पककदम्बकशकुनाह-
तसुगन्धककलमनीवारकोद्रवोद्दालकश्यामाकगो-
धूमवेणुयवादय एणहरिणकुरङ्गमृगमातृकाश्वदंष्ट्रा-
करालककरकपोतलावतित्तिरिक्पिञ्जलवर्तीरवर्ति-
कादीनां मांसानि, मुद्गवनमुद्गमकुष्ठकलायमसूरम-
ङ्गल्यचणकहरेण्वाढकीसतीनाः, चिल्लिवास्तुकसु-
निपण्णकजीवन्तीतण्डुलीयकमण्डूकपर्ण्यः, गव्यं
घृतं, सैन्धवदाडिमामलकमित्येव वर्गः सर्वप्राणिनां
सामान्यतः पथ्यतमः ॥ ५ ॥

अत इत्यादि । रक्तशालिं खनाम्ना प्रसिद्धः । पष्टिको गौर-
पष्टिकः । कङ्गुको गौरकृष्णपष्टिकः । मुकुन्दक ईषत्कृष्णप-
ष्टिकः । पाण्डुक पाण्डुकशालिः, स च पाण्डुतुपयुक्तः । सुग-
न्धको देवशालिः । कलम शालिविशेषः कलंचिरिति लोके

१ ‘एकान्तहितानि, एकान्ताहितानि, हिताहितानीति त्रितयविवर-
णम् । अनेन च प्रकारेण यत्प्रायः स्वास्थ्यानुवृत्तिकरं तदेकान्तहितं,
यच्च स्वास्थ्यविरुद्धं तदेकान्ताहितं, यच्च स्वास्थ्यविहितं रोगावस्थानि-
यतोपयोगं तद्विहाहितं, तच्चैकदोषहरं द्विदोषहरं त्रिदोषहरं व्याधिहरं
वा तत्तदवस्थामानेन हिततया स्वास्थ्यहिततया च हिताहितं, नहि
दशमूलं त्रिदोषहरमपि स्वास्थ्यहितम्, यच्च रक्तशाल्यामलकादि
त्रिदोषहरं, तदपि स्वास्थ्ये हिततयैकान्तहितमेव, एव घृतं कफकरमपि
स्वस्थैकान्तहिततयैकान्तहितमेवोक्तं, एवमन्यथापि अर्शआदौ हितमपि
स्वास्थ्यहिततयाऽहितमेव’ चक्रः ।

२ ‘एतच्च रक्तशाल्यादीनां साम्यत्वमभ्यासापेक्षं, तेनानभ्यासा-
देशविशेषे आपततोऽहितत्वं तन्नोद्भावनीयं’ चक्रः ।

३ ‘गोधूमवैणवहरिणः’ इति पा० ।

४ ‘वर्तिकासुद्ग’ इति पा० ।

प्रसिद्धः । एते षष्टिकादयः शूकधान्येषु । नीवारः प्रसादि(ति)-
काधान्यमध्ये रक्तशूको भवति, तुलजीधान्यमिति लोके प्रसिद्धः ।
उद्दालक आरण्यकोद्रवः । वैणवो वैणयवः । नीवारादयस्तु कुधा-
न्येषु । एणः कृष्णमृगः, हरिणस्ताम्रवर्णमृगः, कुरङ्गश्चतुरङ्ग इति
लोके प्रसिद्धः, मृगमातृका खल्पा पृथूदरा चतुरङ्गस्त्री,
श्वदंष्ट्रा चतुर्दंष्ट्रोऽतिदुष्टः 'कर्कटका' इति लोके, करालः कस्तू-
रीमृगः, (ककरः क्रकसपक्षी, 'कयारकरवारा' इति भाषा ।)
तित्तिरिः कृष्णतित्तिरिः, कपिञ्जलो गौरतित्तिरि, वर्तारः
'घर्घर' इति लोके, वर्तिका तद्भेदः । एणादयो जाङ्गलमृग-
मासेषु । लावादयो जाङ्गलपक्षिषु । मङ्गल्या पाण्डुवर्णा
मसूराः, हरेणुः सतीनमेदो वर्तुलकलायः, आढकी तुवरी,
सतीनो वर्तुलकः । मुद्गादयो वैदलसूषेषु । चिल्ली क्षेत्रवास्तुक,
वास्तुकष्टङ्गवास्तुकः, सुनिषण्णकः शिरिवालिङ्का, चतुष्पर्णीत्य-
परे, जीवन्ती डोडिका, मण्डूकपर्णी ब्राह्मी । चिल्लीप्रभृतीनि
शाकेषु । गव्यं घृतं स्नेहेषु । सैन्धवं लवणेषु । आमलकदा-
डिमौ फलेषु । ननु, नीवारकोद्रवोद्दालकादीनां वातकरत्वाद्वाता-
हितत्वं स्यात्, तत् कथं हितानीत्युच्यन्ते ? नैवं, अल्पवात-
करत्वाददोषकरत्वव्यपदेश इति ॥ ५ ॥

तथा ब्रह्मचर्यनिवातशयनोष्णोदकस्नाननिशास्व-
प्नव्यायामाश्चैकान्ततः पथ्यतमाः ॥ ६ ॥

आहारमैकान्तिकं निर्दिश्य विहारं निर्दिशन्नाह,—तथे-
त्यादि । ब्रह्मचर्यं स्त्रीसेवानिवृत्तिः । व्यायामः स्वस्थस्य मात्रया
काले च पथ्यतमः । व्यायामश्चेति चकाराद्वेगाविधारणादीनां
ग्रहणम् ॥ ६ ॥

एकान्तहितान्येकान्तहितानि च प्रागुपदिष्टानि,
हिताहितानि तु यद्वायोः पथ्यं तत्पित्तस्यापथ्य-
मिति ॥ ७ ॥

एकान्तेत्यादि ।—एकान्तहितानि सलिलादीनि । एकान्ता-
हितान्यभ्यादीनि; एतानि पूर्वं कथितानि । हिताहितानि त्विति
तुशब्दश्चार्थः, तेन हिताहितानि च प्रागुपदिष्टानि । कानि पुन-
स्तानि हिताहितानि प्रागुपदिष्टानीत्याह,—यद्वायोः पथ्यं तत्पित्त-
स्यापथ्यमिति ॥ ७ ॥

संयोगतस्त्वपराणि विषतुल्यानि भवन्ति । तद्य-
था-वल्लीफलकवककरीराम्लफललवणकुलत्थपि-
ण्याकदधितैलविरोहिपिष्टशुष्कशाकाजाविकमांस-
मद्यजाम्बवचिलिचिममत्स्यगोधावराहांश्च नैकध्वं-
मश्नीयात् पयसा ॥ ८ ॥

संयोगतस्त्वित्यादि । विषतुल्यानीति विषतुल्यत्वेनैकान्ताहि-
तत्वं युक्तम् । कुतः ? स्वस्थे विषस्यैकान्ताहितत्वात् । तान्येव
दर्शयन्नाह,—तथयेत्यादि । वल्लीफलः कूष्माण्डादिवल्लीजं, अन्ये
शिम्ब्यादिकमाहुः, कवकं छत्रकं, छत्रकमेदं सुखण्डकसंज्ञमि-

१ 'वल्लीफलादीनामादावन्ते च पयः कालविशेषापेक्षसंयोगविर-
द्धमेव' चक्र ।

त्यन्ये; करीरो वंशाङ्कुरः; अम्लफलान्याप्रातकादीनि; विरोहि
विगतरोहं चणकादिकमङ्कुरितं च, पिष्टं तण्डुलपिष्टं, जाम्बवं
जम्बूफलं, चिलिचिममत्स्यः शकली लोहिताक्षः सर्वतो लोहित-
राजिः प्रायो भूमौ चरति स्थलमीनसंज्ञकः । नैकध्वं नैकस्मिन्
काले । एतानि वल्लीफलादीनि वराहान्तानि समस्तव्यस्तान्यपि
पयसा सह नाश्नीयात् । केचिदेतस्य वर्गस्यान्ते 'अजाङ्गलमास
स्वस्थानामन्यत्र रोगोपसृष्टेभ्यः' इति पठन्ति, व्याख्यानयन्ति
च—अजाङ्गलमांसं जलेशयानूपादिभेदेन पञ्चप्रकारम् ॥ ८ ॥

रोगं सात्म्यं च देशं च कालं देहं च बुद्धिमान् ॥ -
अवेक्ष्याभ्यादिकान् भावान् रोगवृत्तेः प्रयोजयेत् ॥ ९ ॥

विरुद्धस्यापि क्वचित् प्रयोगं दर्शयन्नाह,—रोगमित्यादि ।
रोगमुदरादिकम् । सात्म्यमष्टविधं जात्यातुरौपधान्नरसदेशतूदक-
भेदतः । देशमानूपादिकम् । कालं शीतोष्णवर्षलक्षणम् । देहं
स्थूलकृशमध्यभेदभिन्नम् । अभ्यादिकान् भावानिति अभ्यादि-
कान् पदार्थान् । आदिशब्दात् प्रकृतिवयोलसत्त्वादि गृह्यते ।
रोगवृत्तेः रोगिण इत्यर्थः । एतेन बुद्धिमानूपापोहवितर्कानुगत-
धीयुक्तो वैद्यो रोगादीनवेक्ष्यैकान्ताहितमपि रोगिणः प्रयोजये-
दिति । तद्यथा,—उदरिणस्तिलमात्रविषभक्षणं, कृष्णसर्पदंष्ट्रे-
क्षुकाण्डभक्षणं चेत्यादिकं बोद्धव्यम् ॥ ९ ॥

अवस्थान्तरबाहुल्याद्रोगादीनां व्यवस्थितम् ॥

द्रव्यं नेच्छन्ति भिषज इच्छन्ति स्वस्थरक्षणे ॥ १० ॥

द्वयोरन्यतरादाने वदन्ति विषदुग्धयोः ॥

दुग्धस्यैकान्तहिततां विषमेकान्ततोऽहितम् ॥ ११ ॥

एवं युक्तरसेष्वेव द्रव्येषु सलिलादिषु ॥

एकान्तहिततां विद्धि वत्स सुश्रुत नान्यथा ॥ १२ ॥

तस्माद्विताहितत्वेन व्यवस्थितं द्रव्यं नास्तीत्याह,—अवस्था-
न्तरबाहुल्यादित्यादि । अवस्थान्तरबाहुल्यादवस्थाविशेषाणां
प्राचुर्यात् । केषामवस्थाविशेषा इत्याह,—रोगादीनाम् । आदि-
शब्दात् सात्म्यदेशादीनां ग्रहणम् । व्यवस्थितं द्रव्यं नेच्छन्तीति
हितमेवेदमहितमेवेदमिति वैद्या नेच्छन्ति, अवस्थाविशेषबाहु-
ल्यात् । किं सर्वत्रैव व्यवस्थितं द्रव्यं नेच्छन्तीत्याह,—इच्छन्ति
स्वस्थरक्षण इति ।—स्वस्थरक्षणे पुनर्व्यवस्थितं द्रव्यं वैद्या इच्छ-
न्त्येवेति । अमुमेवार्थं दर्शयन्नाह,—द्वयोरित्यादि । द्वयोः स्वस्थ-
रोगिणोः । अन्यतरादान इति सामान्योक्तावपि स्वस्थस्यैव ग्रह-
णम् । तेन विषदुग्धयोर्मध्ये दुग्धस्यैकान्तहिततां भिषजो
वदन्ति, विषं पुनरेकान्ततोऽहितमिति । एवं युक्तरसाद्येविति

१ 'अन्यतरशब्देनेह प्रकृतत्वात् सन्निहितत्वाद्वा स्वस्थ एवाभि-
प्रेयत इति निश्चीयतेऽन्यतरासंभवात् । तथा द्वयोर्विषदुग्धयोः स्वस्थे-
नाभ्यवहारोऽन्यतरादान, तस्मिन् दुग्धस्यैकान्तहिततां विष-
चैका-
न्ततोऽहितं वदन्ति, 'जातिसात्म्यादेकान्ताहितत्वाच्च' इति शेषः
हाराणचन्द्रः ।

२ 'युक्तरसेषु दुग्धवत्त्वभावसिद्धस्वस्थानुवर्तितसंयुक्तेषु, नान्यथा
नान्यत्र न तद्विपरीतेषु विषादिभित्तये' हाराणचन्द्रः ।

एवमनेन स्वस्थोपयोगप्रकारेण विद्धि जानीहि । नान्यथेति नास्वस्थोपयोगप्रकारेण ॥ १०—१२ ॥

अतोऽन्यान्यपि संयोगादहितानि वक्ष्यामः—न वविरुद्धधान्यैर्वैसामधुपयोगुडमापैर्वा ग्राम्यान्पौद-
कपिशितादीनि नाभ्यवहरेत्, न पयोमधुभ्यां रोहि-
णीशाकं जातुकशाकं वाऽश्रीयात्, बलाकां वारुणी-
कुल्माषाभ्यां, काकमाचीं पिप्पलीमरिचाभ्यां; नाडी-
भङ्गशाककुङ्कुटदधीनि च नैकध्यं; मधु चोष्णोदका-
नुपानं, पित्तेन चाममांसानि; सुराकृशरापायसांश्च
नैकध्यं; सौवीरकेण सह तिलशङ्कुलीं; मत्स्यैः सहे-
क्षुविकारान्; गुडेन काकमाचीं, मधुना मूलकं,
गुडेन वाराहं मधुना च सह विरुद्धं; क्षीरेण मूलक-
मात्रजाम्बवश्वाविच्छकरगोधाश्च; सर्वांश्च म-
त्स्यान् पयसा विशेषेण चिलिचिमं, कदलीफलं
तालफलेन पयसा दध्ना तत्रेण वा; लकुचफलं
पयसा दध्ना मापसूपेन वा, प्राक् पयसः पयसो-
ऽन्ते वा ॥ १३ ॥

अतोऽन्यान्यपीत्यादि । नवविरुद्धधान्यैरिति नवविरुद्धधा-
ध्यादिभिः सह ग्राम्यादीनां मासादीनि नाश्रीयादित्यर्थः । नव-
धान्यादिभिः समस्तैर्व्यस्तैरपि ग्राम्यादीनां पिशितादीनि विरु-
द्धानीति । विरुद्धं विगताङ्कुरमङ्कुरितं च । रोहिणीशाकं कटुका-
शाकम् । जातुकशाकं पौष्करशाकम् । बलाका वारुणीकुल्माषा-
भ्यामिति बलाका वकमेद, वारुणी मद्यापरपर्याय, कुष्माण्ड-
उत्खिन्नमाषादि, आभ्यां सह बलाका नाश्रीयादिति योज्यम् ।
काकमाचीमिति पिप्पलीमरिचाभ्यां सह काकमाची नाश्रीया-
दिति योजनीयम् । नाडीभङ्गशाकं नाडीपल्लवशाकं, कुङ्कुटस्ता-
म्रचूड; एतानि द्विशस्त्रिशोऽपि वा नाश्रीयात् । मधु चेति न
हितमित्यर्थः । पित्तं कालखण्डलग्नम् । सुरा मद्यमेद, कृशरा
तिलतण्डुलमापै कृता यवागू, पायस क्षीरसिद्धास्तण्डुला,
अमून्यपि त्रिशो द्विशो वाऽपि विरुद्धानि । सौवीरकेणेति सौवी-
रकं काशिकविशेषो विरेचनाधिकारे वक्ष्यते । इक्षुविकारान्
गुडादीन् । गुडेन काकमाचीमित्यादि । अन्ये त्वेवं पठन्ति,—
'गुडेन काकमाची, मधुना मूलकं, वाराहं क्षीरेण मूलकं च' ।
अपरे त्वेवं पठन्ति,—'गुडेन काकमाची, मधुना मूलकं
वाराहं च'; चकारान्मधुनेति पदं वाराहेण काकमाच्या च सह
सम्बन्धन्ति । आम्रजाम्बवेत्यादि 'नैकध्यमश्रीयात्' इति वाक्य-
शेषः । श्वावित् सेडिका । सर्वांश्च मत्स्यानिति, ननु सर्वांश्च
मत्स्यान् पयसेत्यनेनैव चिलिचिममत्स्यविरोधः सिद्धः, तत् किमर्थं
पल्लीफलादिषु चिलिचिममत्स्यस्य पयसा विरोधपाठः ? इत्या-
ह,—विशेषेण चिलिचिममिति । कदलीफलमित्यादि तालादिभिः
सह कदलीफलं नाश्रीयादित्यर्थः । लकुचेत्यादि दध्यादिभिः
सह लकुचफलं नाश्रीयादित्यर्थः । केचिदत्र 'मधुना घृतेन च'
इति पठन्ति, लकुचफलं नाश्रीयादिति च व्याख्यानयन्ति ।

अयं पाठो वर्तमानासु बहुषु प्रतिषु पठ्यते, न तु निबन्धेषु,
तस्मान्न पठनीय इति । प्राक् पयसः पयसोऽन्ते वेति 'लकुच-
फलं नाश्रीयात्' इति शेषः ॥ १३ ॥

अतः कर्मविरुद्धान् वक्ष्यामः—कपोतान् सर्पप-
तैलभृष्टान्नाद्यात्; कपिञ्जलमयूरलावतित्तिरिगोधा-
श्चैरण्डदार्व्यग्निसिद्धा एरण्डतैलसिद्धा वा नाद्यात्;
कांस्यभाजने दशरात्रपर्युषितं सर्पिः; मधु चोष्णैरुष्णे
वा; मत्स्यपरिपचने शृङ्गवेरपरिपचने वा सिद्धां
काकमाचीं; तिलकल्कसिद्धमुपोदिकाशाकं; नारि-
केलेन वराहवसापरिभृष्टां बलाकां, भासमङ्गारशूल्यं
नाश्रीयादिति ॥ १४ ॥

संयोगविरुद्धानभिधाय कर्मविरुद्धान् वक्तुमाह,—अतः
इत्यादि । कर्मशब्देनात्र संस्कारोऽभिप्रेतः । एरण्डदार्व्य-
ग्निसिद्धा इति एरण्डदारुहरिद्राग्निसिद्धा; 'एरण्डदार्वग्निसिद्धा'
इत्यन्ये पठन्ति, एरण्डकाष्ठवह्निना सिद्धा इति च व्याख्यानयन्ति ।
नाद्यान्न खादेत् । दशरात्रपर्युषितमिति दशनिशावासितम् ।
मधु चोष्णैरिति उष्णैरुष्णस्पर्शद्रव्यैः, उष्णस्पर्शत्वं चाभ्यादिजनितं
ज्ञेयम् । उष्णे उष्णकाले ग्रीष्मे शरदि चेत्यर्थः । मत्स्यपरि-
पचन इति परिपचनं पात्रमुच्यते । नारिकेलेनेति वराहवसापरि-
भृष्टा बलाका नारिकेलेन सह नाश्रीयादित्यर्थः । भासमिति
भासो गृध्रविशेषः खलपतुण्डो धूसरवर्णः । यच्छूलेन विद्ध्वाऽ-
ङ्गारेषु पक्वं तदङ्गारशूल्यम् ॥ १४ ॥

अतो मानविरुद्धान् वक्ष्यामः—मध्वम्बुनी मधु-
सर्पिणी मानतस्तुल्ये नाश्रीयात्; स्नेहौ मधुस्नेहौ
जलस्नेहौ वा; विशेषादान्तरीक्षोदकानुपानौ ॥ १५ ॥

जलस्नेहावित्यादि आन्तरीक्षोदकानुपानौ विशेषतो मधु-
स्नेहौ जलस्नेहौ वा नाश्रीयात् । तदेवं स्वभावापथ्यसंयोगकाल-
संस्कारमानैः पञ्चप्रकाराणि विरुद्धानि निर्दिष्टानि ॥ १५ ॥

अत ऊर्ध्वं रसद्वन्द्वानि रसतो वीर्यतो विपाक-
तश्च विरुद्धानि वक्ष्यामः—तत्र मधुरास्त्रौ रसवीर्य-
विरुद्धौ मधुरलवणौ च, मधुरकटुकौ च सर्वतः,
मधुरतिकौ रसविपाकाभ्यां मधुरकषायौ च, अ-
म्ललवणौ रसतः, अम्लकटुकौ रसविपाकाभ्यां, अ-
म्लतिकावम्लकषायौ च सर्वतः, लवणकटुकौ रस-
विपाकाभ्यां, लवणतिकौ लवणकषायौ च सर्वतः,
कटुतिकौ रसवीर्याभ्यां कटुकषायौ च, तिक्तकषायौ
रसतः ॥ १६ ॥

अत ऊर्ध्वमित्यादि । मधुरलवणौ चेति चकारेण रसवीर्य-
विरुद्धाविति समुचीयते । सर्वत इति रसवीर्यविपाकतः, एवं
सर्वत्र रसद्वन्द्वप्रकरणे सर्वत शब्दो व्याख्यातव्यः । मधुरक-
षायौ चेति चकारेणैवावपि रसविपाकाभ्यां विरुद्धाविति समु-
चीयते । कटुकषायौ चेति चकारादेतावपि रसवीर्याभ्यां विरु-

द्धाविति । मधुराम्लाविलादिपाठेन दधिशर्करादिद्वन्द्वेष्टपूषयोगा-
हेषु न विरोधः, अन्येषु चानूपयोगाहेषु विरोध इति सूचितम् ।
श्रीगणदासादय आचार्या अमुं पाठमनार्थं वर्णयन्ति; कस्मात् ?
'आदौ मधुरमश्रीयात्' इत्यादिना सर्वरसान्यवहारस्य स्वस्थाना-
मुक्त्वात्, 'न चैकरससेवाया' इत्यादिना चैकरससेवाया निषि-
द्धत्वात्; तस्मान्न पठनीय एवायं ग्रन्थ इति । श्रीब्रह्मदेवस्त्वा-
र्षानार्थचिन्तामकुर्वन्नमुं ग्रन्थं पठति व्याख्यानयति च । तत्प-
ठितव्याख्यातत्वात् सर्वमतदर्शिभिरस्माभिरपि लिखितः कचि-
द्वाख्यातश्चेति ॥ १६ ॥

**तरतमयोगयुक्तांश्च भावानतिरूक्षानतिस्त्रिधा-
नत्युष्णानतिशीतानित्येवमादीन् विवर्जयेत् ॥ १७ ॥**

अतिशयगुणयोगयुक्ता माहिषक्षीरादिपदार्था हिता अपि
स्वस्थानामेकान्ताहिता भवन्तीति दर्शयन्नाह;—तरतमेत्यादि ।
तरतमयोगयुक्तांश्च भावानिति अतिशयलघ्वादिगुणसहितानि द्र-
व्याणीत्यर्थः । तानेवातिशयगुणयुक्तान् विवृण्वन्नाह,—अतिस्त्रि-
धानित्यादि । तस्मान्माहिषं दुग्धं गव्यादतिशयस्निग्धं स्व-
स्थस्य समाग्रेर्वर्ज्यं, अस्वस्थस्य च तीक्ष्णाम्ने सेव्यमित्यादि द्रष्ट-
व्यम् । युक्तांश्चेति चकारोऽतिशयगुणयुक्तानामपि पथ्यतमायु-
ष्यतमवृष्यतमानां सेवनं समुच्चिनोति, एकान्तहितत्वात् ।
एभ्योऽन्येऽतिशयगुणयुक्ताः स्वभावादेवैकान्ताहिता इति ।
एवमादीनित्यादिशब्दादन्येऽपि वीर्यसंज्ञका गुणाः पिच्छिलविश-
दतीक्ष्णमृद्वो गृह्यन्ते, तथा गुरुलघुवीर्यं च । अन्ये त्यादि-
शब्दादुक्तेभ्योऽन्येऽपि सर्वे गुणा गृह्यन्त इति वदन्ति ॥ १७ ॥

भवन्ति चात्र ।

विरुद्धान्येवमादीनि वीर्यतो यानि कानि च ॥

तान्येकान्ताहितान्येव शेषं विद्याद्धिताहितम् १८

अमुमेवार्थं सुखबोधार्थं सगृह्याह,—विरुद्धानीत्यादि । वीर्यत
इति वीर्यशब्देनात्र स्निग्धादयोऽष्टौ गुणा उच्यन्ते, अथवा
विंशतिगुणाः पट्सा अप्युच्यन्ते, येन कुर्वन्ति तद्वीर्यमिति
वचनात् । एवमादीनीत्युक्ते यानि कानिचिदिति यत् कृतं
तत्तन्त्रान्तरोक्ताशेषविरुद्धोपग्रहार्थम् । अन्ये त्वादिशब्दात्तन्त्रा-
न्तरोक्तानि देशकालमात्रादिविरुद्धानि लभ्यन्त इति मन्यन्ते ।
शेषमतोऽन्यन्माषादि हिताहितं जानीयात्, कस्यचिदोषस्य
प्रकोपकत्वात् कस्यचिदोषस्य हरत्वादिति ॥ १८ ॥

व्याधिमिन्द्रियदौर्बल्यं मरणं चाधिगच्छति ॥

विरुद्धरसवीर्याणि भुञ्जानोऽनात्मवाञ्छरः ॥ १९ ॥

किं पुनर्विरुद्धं भुक्तं करोतीत्याह,—व्याधिमित्यादि ।
व्याधिमिति पाण्ड्यान्वयविसर्पदकोदरविस्फोटकोन्मादभगन्दरा-

१ 'वीर्यत इति स्वभावतः, स च स्वभावो द्रव्यरसवीर्यविपाका-
शयो ज्ञेयः, यदुक्तं 'येन कुर्वन्ति तद्वीर्यमिति' चक्र ।

२ 'शेषमेकान्तहितैकान्ताहितादन्यत्सर्वम् । विरुद्धं तु प्रभावादेवा-
समानगुणतया प्रतीयमानमपि कार्यतोऽविरुद्धं भवितुमर्हति; तत्
शैकान्ताहितमिति शास्त्रादेवावधार्यते' इति चक्र ।

दिकं, इन्द्रियदौर्बल्यमिन्द्रियाविष्ठानदौर्बल्यमिन्द्रियशक्ति-
दौर्बल्यं वा, अधिगच्छति प्राप्नोति । विरुद्धरसवीर्याणि भुञ्जान-
इति रसग्रहणं द्रव्यवीर्यपरिहारार्थं, तेनोष्णस्यापि दुग्धस्य
प्रयोगो भवति; क्षीरद्रव्यस्य ह्युष्णत्वं तद्वत्तमधुररससौत्येन विरो-
धिनाऽपि न दुष्यति, एवमुष्णपानीयस्यापीति । अनात्मवान-
बुद्धिमान् । अन्ये 'रसवीर्यादीन्' इति पठन्ति । तेषां मते रस-
विपाकयोरपि गुरुलघुसंज्ञयोर्विरोधो वर्जनीय इति । पूर्वप्रतिपा-
दिताध्यायार्थपिण्डदर्शनपरः श्लोकोऽयं; तेनास्मिन्नध्याय एव
यानि विरुद्धानि द्रव्याण्युक्तानि तेष्वेव रसवीर्यविरोधो ज्ञेयो न
पुनरिहातुक्तानि यानि तेष्विति ॥ १९ ॥

यत्किञ्चिदोपमुत्क्रेश्य भुक्तं कायान्न निर्हरेत् ॥

रसादिष्वयथार्थं वा तद्विकाराय कल्पते ॥ २० ॥

न केवलं विरुद्धभोजनमेव व्याधिहेतुरपि तु हिताहितादी-
न्यपीति दर्शयन्नाह,—यदित्यादि । यत्किञ्चिदित्यनेनाशेषमेवा-
हितं सगृहीतम् । दोषं वातादिकम् । उत्क्रेश्य प्रकोप्य । न निर्ह-
रेदिति मदनफलत्रिवृतादिवद्वर्धमधो वा नाकर्षेत्, तद्विकाराय
कल्पत इति संबन्धनीयम् । कल्पते संपद्यते । न केवलं दोष-
करमेव व्याधये भवति, अपि तु रसादिधातुदुष्टिकरमपि व्या-
धये भवतीत्याह,—रसादिष्वित्यादि । रसादिष्वयथार्थं वेति
रसादिधातुष्वयथा प्रयोजनविरुद्धं रसादीनां जीवनादिप्रयो-
जनविरोधि रसादिधातुदूषणकरमित्यर्थः । दोषदुष्टिकारित्वेन
धातुदूषणकरत्वं न लभ्यते, विशिष्टशक्तित्वाद्द्रव्याणां; तथाहि—
कानिचिदोषदुष्टिकराणि कानिचिद्धातुदुष्टिकराणीति । तानि चात्र
न कथयिष्यामो विस्तरभयात् । अन्ये तु व्याख्यानयन्ति—
रसादिष्वित्यादिशब्दाद्वीर्यविपाकयोर्ग्रहणं, तेन रसवीर्यविपाकेषु
यद्भुक्तं सदयथार्थमनर्थकरं वा भवति, तद्विकाराय कल्पते ।
जेज्जटाचार्यस्त्वमुं श्लोकमनार्थं कथयति, गणदासाचार्येण चाय-
मङ्गीकृतः, अतोऽस्माभिरपि लिखितो व्याख्यातश्च ॥ २० ॥

विरुद्धाशनजान् रोगान् प्रतिहन्ति विरेचनम् ॥

वमनं शमनं वाऽपि पूर्वं वा हितंसेवनम् ॥ २१ ॥

विरुद्धाशनादुत्पन्नानां रोगाणां चिकित्सासूत्रमुद्दिशन्नाह,—
विरुद्धाशनजानित्यादि । प्रतिहन्ति विरेचनमिति विरुद्धाशन-
जव्याधिप्रत्यनीकं विरेचनं प्रतिशब्देन द्योत्यते, तेन कुष्ठ-
व्याधिप्रत्यनीकं विरेचनं विरुद्धाशनजं कुष्ठं हन्ति, एवमन्य-
त्रापि योजनीयम् । वमनं शमनं वापीति तत्र विरेकवमने
बहुदोषाणां प्राणवतां च, इतरेषां तु शमनमिति । शमनलक्षण-

१ 'दोषमुत्क्रेश्य क्षोभयित्वा । न निर्हरेदित्यनेन दोषहारकमदन-
त्रिवृतादिभ्यो व्यावर्तकं भुक्तमित्यधिकृतं, एतच्चोपलक्षणं, तेन विहा-
रोऽन्येवलक्षणो ज्ञेयः, यदुक्तं चरके 'यत्किञ्चिदोषमाक्षुभ्यं न निर्हरेति
कायत । आहारजातमन्यद्वा तत्सर्वमहितं स्मृतम्' इति । रसादिष्वय-
थार्थमिति रसादिष्वननुगुण रसादिदूषकमिति यावत्, किंवा रसवी-
र्यविपाकेष्वयथार्थं विरुद्धमित्यर्थः । चक्र ।

२ 'पूर्वमेव महाप्रभावरसायनादिसेवया न प्रभवत्येवंभूता व्याध-
य इत्यर्थः, चक्र ।

मुच्यते;—“न शोधयति यद्वोषन् समानोदीरयत्यपि । समी-
करोति कुद्धाश्च तत् सशमनमुच्यते” इति । पूर्वं वा हितसेवन-
मिति सुवर्णलोहादिविरोधिरोगहरं पूर्वमेव सेवेत । तदुक्तं ‘न
सज्जते हेमपात्रे विषं पद्मदलेऽम्बुवत्’ । ‘पूर्वं वा हितभोज-
नम्’ इत्यन्ये पठन्ति ॥ २१ ॥

सात्म्यतोऽल्पतया वाऽपि दीप्ताग्नेस्तरुणस्य च ॥
स्निग्धव्यायामवल्लिनां विरुद्धं वितथं भवेत् ॥ २२ ॥
विरुद्धाशनं कुर्वतोऽपि कस्यचित् कुतो विरुद्धाशनजा रोगा
न भवन्तीत्याह,—सात्म्यत इत्यादि । सात्म्यादिभिर्हेतुभि-
र्विरुद्धं वितथं निष्फलं भवतीति पिण्डार्थः । स्निग्धव्यायाम-
वल्लिनामिति स्निग्धव्यायामान्या वल्लिनामिति सवध्यते । तेना-
यमर्थः—स्निग्धद्रव्याभ्यवहारवल्लिना वलवदभिलाद्विरुद्धं नि-
ष्फलं भवति । केचिद्वल्लिनामिति पदं भिन्नं मन्यन्ते । तेना-
यमर्थः—स्निग्धानां व्यायामिना वल्लिना च विरुद्धं वितथं
भवेदिति । सात्म्यतोऽल्पतयेत्यादिश्लोकस्याग्रे केचिदमुं श्लोकं
पठन्ति,—“व्यायामशीलो वलवान् शिशुश्च स्निग्धोऽग्निमा-
श्वापि महान्नश्च । आप्नोति रोगान्न विरुद्धजातानभ्यासतो वाऽल्प-
तया च जन्तु” इति, अयं च न पठनीयः, सर्वनिबन्धकारैर-
पठितत्वात् ॥ २२ ॥

अथ वातगुणान् वक्ष्यामः—

पूर्वः समधुरः स्निग्धो लवणश्चैव मारुतः ।
शुर्विदाहजननो रक्तपित्ताभिवर्धनः ॥ २३ ॥
क्षतानां विपज्जुष्टानां व्रणिनः श्लेष्मलाश्च ये ॥
तेषामेव विशेषेण सदा रोगविवर्धनः ॥ २४ ॥
वातलानां प्रशस्तश्च श्रान्तानां कफशोषिणाम् ॥
तेषामेव विशेषेण व्रणक्लेदविवर्धनः ॥ २५ ॥
मधुरश्चाविदाही च कपायानुरसो लघुः ॥
दक्षिणो मारुतः श्रेष्ठश्चक्षुष्यो वलवर्धनः ॥ २६ ॥
रक्तपित्तप्रशमनो न च वातप्रकोपणः ॥
विशदो रूक्षपरुषः खरः स्नेहवलापहः ॥ २७ ॥
पश्चिमो मारुतस्तीक्ष्णः कफमेदोविशोषणः ॥
सद्यः प्राणक्षयकरः शोषणस्तु शरीरिणाम् ॥ २८ ॥
उत्तरो मारुतः स्निग्धो मृदुर्मधुर एव च ॥
कपायानुरसः शीतो दोषाणां चाप्रकोपणः ॥ २९ ॥
तस्माच्च प्रकृतिस्थानां क्लेदनो वलवर्धनः ॥
क्षीणक्षयविपार्तानां विशेषेण तु पूजितः ॥ ३० ॥
इति सुश्रुतसंहितायां सूत्रस्थाने हिताहि-
तीयो नाम विंशोऽध्यायः ॥ २० ॥

१ ‘सात्म्यत इत्यभ्याससात्म्यतया, अल्प हीनशक्तिवादभिभूत न
करोति कार्यं, तन्मनस्य प्रत्यग्रत्वादित्य भवति, स्निग्धस्य स्रोत सु
न निष्ठा दोष, तथा च दोषविगमाद्विरुद्ध वितथं भवति, व्यायामि-
नश्च व्यायामेन च दोषक्षय, तदुक्तं—‘व्यायामं कुर्वतो नित्यं विरुद्ध
मित्य भवेत्’ इति, वल्लिनास्तु वल्लिभिभूता एव दोषा न जायन्ते न
उत्पन्ति न जायन्तः; यदुक्तं—‘वल्लिनास्तु निजहाय दोषाणां’ इति च ॥

हितस्यापि वातस्य दिक्सयोगादहितत्वं स्यादिति वातगुणान्
निर्दिशन्नाह,—अथ वातगुणान् वक्ष्याम इत्यादि । “वातस्य
दक्षिणोत्तरगतस्य दोषहरत्वेन हितत्वं, पूर्वपश्चिमवातस्याहित-
त्वं, अतो हिताहितीयाध्यायपरिसमाप्तौ वातस्य गुणोपवर्णनं
निर्दिष्टमाह,—अथ वातगुणानित्यादि” इत्यन्ये । खरः प्रचण्ड-
वेग । अन्ये लाहारद्रव्यप्रकरणादितरसयोगोऽप्रस्तुत इत्यमुं
वातगुणोपवर्णनग्रन्थं न पठन्त्येव । गयदासाचार्यस्त्वस्मिन्
हिताहितीयाध्यायपाठे पूर्वोक्तं पाठं कियन्तं परित्यज्यान्यं च
पाठं कियन्तं निक्षिप्य पूर्वोक्तपाठकमव्यतिक्रमेण च पठति ।
यावता पाठेन व्यतिक्रमस्तावन्तं दर्शयन्नाह,—“वल्लिफलकव-
ककरीराम्लफललवणकुलत्थपिप्पलाकदधितिलतैलविरोधिषुष्कशा-
काजाविकमासमद्यजाम्बवचिलिचिममत्स्यगोधावराहाश्च नैक-
ध्यमश्रीयात् पयसा, प्राक् पयसोऽन्ते वा । कपोताश्च सर्पि-
तैलमृष्टान्नाद्यात् । कपिजलमयूरलावतित्तिरिगोधाश्चैरण्डदार्ढ्य-
ग्निसिद्धा एरण्डतैलसिद्धा वा । मधुघृते समधृते मधुचान्तरी-
क्षोदकानुपानम् । कांस्यभाजने दशरात्रपर्युषितं सर्पिः ।
मधु चोष्णमुष्णेन वा । दधिमधु वा । पित्तेन सह मांसानि
पक्वान्यामानि च केवलान्यपि । सुराकृशरापायसाश्च नैकध्यम-
श्रीयात् । सौवीरकेण सह तिलशङ्कुली । तम्बूले सह मधुघृत-
मत्स्यगोधापृषतानां मांसानि । मधुना गोधाम् । मत्स्यान्क्षौद्रास-
वेन । घृतमांसं वा तेनैव । तथा मैरेयमाध्वीकाभ्यां वालोपो-
दक्या वा मत्स्यान् । नेक्षुविकृतीः सर्वा मत्स्यै सह । सर्पिर्गुड-
काकमाचीमधुमूलकानि नैकध्यम् । मधुना वाराहं, दध्ना क्रौड्वटं,
मधेन वलाका, तिलकल्केन चोपोदिका सिद्धाम् । न पिप्पलीं
मत्स्यवसया, प्रियङ्गुवुलिप्तो न पायसमश्रीयात् इति । अस्याग्रे
च तरतमयोगयुक्ताश्च भावानित्यादिसूत्राणि पठति, तानि च पूर्व-
सूत्रैरेव समानानीति नेह प्रदर्शितानि ॥ २३—३० ॥

इति श्रीडल्हणविरचितायां निबन्धसंग्रहाख्याया सुश्रुत-
व्याख्याया सूत्रस्थाने विंशतितमोऽध्यायः ॥ २० ॥

एकविंशतितमोऽध्यायः ।

अथातो व्रणप्रश्नमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । व्रणविषयः प्रश्नो यस्मिन् स व्रणप्रश्नः ।
व्रणशब्देनात्र वातादय उच्यन्ते, व्रणकारणत्वात्; तेन वाता-
दिविषयः प्रश्नो यस्मिन्नित्युक्तम् । अन्ये तु व्रणमाश्रित्य प्रश्नो
व्रणप्रश्नः, स विद्यते यस्मिन्नित्यर्थे उत्पन्नस्य ईयप्रत्ययस्य लोपं
कृत्वा व्रणप्रश्नमिति रूपं पठन्ति । तेनात्र व्रणारम्भकाणां वाता-
दीनां सख्याखलक्षणकर्मादीनि व्रणस्य च निरुक्त्यादि च वक्त-
व्यमित्यर्थः सिद्धः ॥ १ ॥ २ ॥

वातपित्तश्लेष्माण एव देहसंभवहेतवः । तैरेवा-
व्यापन्नैरधोमध्योर्ध्वसन्निविष्टैः शरीरमिदं धार्य-

१ ‘पयसा सममश्रीयात्’ पा० ।

तेऽगारमिव स्थूणाभिस्तिसृभिरतश्च त्रिस्थूणमा-
हुरेके । त एव च व्यापन्नाः प्रलयहेतवः । तदेभि-
रेव शोणितचतुर्थैः संभवस्थितिप्रलयेष्वप्यविरहितं
शरीरं भवति ॥ ३ ॥

व्रणकारणानि वातादीनि प्रथमं संख्यादिभिर्निर्दिशन्नाह,—
वातपित्तश्लेष्माण इत्यादि । देहसंभवहेतवो देहोत्पत्तिहेतवः ।
ननु, शुक्रशोणिते देहोत्पत्तिहेतू ? तत् कथं वातादयो देहस-
ंभवहेतवः कथ्यन्ते ? उच्यते, अविकृता वातादयः शुक्रार्तवा-
दिसहकारितया देहजनका अमिप्रेता इत्यर्थः । शरीरसंभवे
वातादीनां हेतुत्वं प्रतिपाद्य स्थितिकारणत्वं दर्शयन्नाह,—
तैरेवाव्यापनैरिति ।—तैरेव वातपित्तश्लेष्मभिः, अव्यापनैः
प्रकृतिस्थैरित्यर्थः । अधोमध्योर्ध्वसन्निविष्टैरिति यथाक्रमेण वात-
पित्तकफैः । दृष्टान्तमाह,—अगारमिवेत्यादि ।—अगारं गृहम् ।
एकीयमतमाह,—अतश्च त्रिस्थूणमाहुरेके । चकारोऽयं त्रिस्थू-
णमित्यत्र योज्यं, तेनायमर्थः—त्रिस्थूणमिति च । अतो हेतोः ।
एके आचार्याः । देहविनाशहेतुत्वमपि वातादीनां निर्दिश-
न्नाह,—त एव च व्यापन्ना इति । चकारोऽत्र भिन्नक्रमे, तेना-
यमर्थः—त एव वातादयः, व्यापन्ना विकृतिस्थाः, प्रलय-
हेतवो विनाशहेतवो 'भवन्ति' इत्यध्याहारः । अन्ये तु प्रलये-
ऽपीत्यपिशब्दं पठन्ति । शल्यशास्त्रे व्रणारम्भाधिष्ठानभूतत्वात्
कस्यचिद्दृश्यस्य प्राधान्यं दर्शयन्नाह,—तदित्यादि ।—एभिरेव
वातपित्तकफैः । शोणितचतुर्थैरिति; ननु, पूर्वं शोणितमनुपात्तं
तत्कथमिह संभवादित्पु शोणितस्याविरहितत्वमुक्तं ? सत्यं, पर-
मिह शोणितोपादानं कुर्वन्नेकीयमतमिदमिति दर्शयति, तेन
व्रणपाके दर्शनद्वयं भवति; तथाहि,—'नर्तेऽनिलादस्ति रुजा'
इत्यादिना व्रणपाके दोषा एव व्याप्रियन्त इति दर्शितं, 'काला-
न्तरेणाभ्युदितं तु पित्तं' इत्यादिना पुनः शोणितचतुर्था एव
व्रणपाके व्याप्रियन्त इति । अविरहितं संयुक्तमित्यर्थः ॥ ३ ॥

भवति चात्र ।

नर्ते देहः कफादस्ति न पित्ताच्च च मारुतात् ॥

शोणितादपि वा नित्यं देह एतैस्तु धार्यते ॥ ४ ॥

एतदेव द्वितीयदर्शनं श्लोकेनापि दर्शयन्नाह,—नर्ते इत्यादि ।
ननु, वातादिक्रमं परित्यज्य कफादिक्रमेण सूत्रणं कस्मादिह
कृतं ? उच्यते, देहस्योर्ध्वमूलमधःशाखत्वं प्रतिपादितं; ऊर्ध्व-
भागे च कफाधिष्ठानमस्ति, तेनेह कफ एव प्रथमं दर्शितः ।
तदुक्तं "ऊर्ध्वमूलमधःशाखं त्रिस्थूणं पञ्चदैवतम् । क्षेत्रशाधि-
ष्ठितं विद्वान् यो वै वेद स वेदवित्"—इति । न केवलं कफा-
दीन् विना देहो न भवति, अपि तु धारणमप्येतैरेव क्रियत
इत्याह,—देह एतैस्तु धार्यत इति । तुशब्दश्चार्थो भिन्नक्रमश्च ।
तेनायमर्थः—धार्यते चैतैरेवाव्यापनैः कफपित्तवातरकैरित्यर्थः ।
नर्ते देहः कफादित्येतस्यादौ 'अतो गद्योक्तस्यार्थस्य सग्रहश्लोक'
इत्यापतनिका क्रेचिदाचार्याः पठन्ति ॥ ४ ॥

तत्र 'वा' गतिगन्धनयोरिति धातुः, 'तप' सन्तापे,
'श्लिप' आलिङ्गने, एतेषां कृद्विहितैः प्रत्ययैर्वातः
पित्तं श्लेष्मेति च रूपाणि भवन्ति ॥ ५ ॥

वातादीनां चिकित्सोपयोगिना खलक्षणं दर्शयितुं निरुक्तिं
कुर्वन्नाह,—तत्रेत्यादि । गतिगन्धोपादानार्थस्य वाधातोरसृग्द-
रादिभ्य इत्यादिसूत्रोत्पन्ने तत्प्रत्यये वात इति रूपं; एतेन च
तत्स्वरूपत्वं वातस्य दर्शितम् । सतापार्थस्य तपधातोरचिप्र-
त्यये तकारस्येत्वे वर्णविपर्यये तस्य च ते कृते पित्तमिति रूपं;
एतेन पित्तस्य स्वाभाविकं संतापलक्षणं दर्शितम् । आलिङ्गना-
र्थस्य श्लिपधातोर्मनिन्प्रत्यये गुणे च कृते श्लेष्मेति रूपम् ।
एतेन श्लेष्मणः सन्ध्यादियोजनं दर्शितम् ॥ ५ ॥

दोषस्थानान्यत ऊर्ध्वं वक्ष्यामः—तत्र समासेन
वातः श्रोणिगुदसंश्रयः; तदुपर्यधो नाभेः पकाशयः,
पक्वामाशयमध्यं पित्तस्य; आमाशयः श्लेष्मणः ॥ ६ ॥

तत्र कस्य दोषस्य किं स्थानं तदाह,—दोषेत्यादि । 'दोष-
स्थानानि' एतत्स्थाने 'तेषां स्थानानि' इति केचित् पठन्ति, तत्रापि
स एवार्थः । तत्र दोषेषु मध्ये, समासेन सक्षेपेण, विस्तरेण तु
स्थानानि वातस्य नाभिमध्यहृदयकण्ठसर्वाङ्गसन्धयोऽपि वात-
व्याधौ वक्ष्यन्ते । श्रोणि कटिः, श्रोणिश्च गुदं च श्रोणिगुदं,
तत्संश्रयः स्थानं यस्य स तथा । पक्वामाशययोर्मध्यं पित्तस्थानं
वक्ष्यति, अतः पकाशयमेव प्राग्दर्शयन्नाह,—तदुपर्यधो नाभेः
पकाशय इति ।—तदुपरि श्रोणीगुदयोरुपर्यत्यर्थः । पित्तस्थानं
दर्शयन्नाह,—पक्वामाशययोर्मध्यं पित्तस्येति ।—समासेनेत्य-
त्रापि सबध्यते । तेनायमर्थः—पक्वामाशयमध्यं पित्तस्थानं
सक्षेपेण, विस्तरेण तु यकृत्प्लीहाहृदयदृष्टिलग्नित्रिगुण्यपि
पित्तस्य स्थानमिति । कफस्थानं निर्देष्टुमाह,—आमाशयः
श्लेष्मण इति ।—स्थानमिति शेषः । यत्राशितपीतादिक पच्यते
स आमाशयः । तथा च मुनिः,—"नाभिस्तनान्तरं जन्तोरा-
माशय इति स्मृत"—इति । अत्रापि समासेनेति सबध्यते, तेन
विस्तरेणोर शिरःकण्ठसन्धयोऽपि श्लेष्मस्थानम् ॥ ६ ॥

अतः परं पञ्चधा विभज्यन्ते । तत्र वातस्य वात-
व्याधौ वक्ष्यामः; पित्तस्य यकृत्प्लीहानौ हृदयं दृष्टि-
स्त्वक् पूर्वोक्तं च; श्लेष्मणस्तूरःशिरःकण्ठसन्धय
इति पूर्वोक्तं च; एतानि खलु दोषाणां स्थानान्य-
व्यापन्नानाम् ॥ ७ ॥

वातादीनां प्रधानानि स्थानानि निर्दिश्याप्रधानानि निर्देष्टु-
माह,—अतः परमित्यादि । विभज्यन्ते प्रकटीक्रियन्ते वातादीनां
स्थानानीत्यर्थः । कानि पुनर्वातस्य स्थानानीति पृष्ठं आह,—
तत्र वातस्येत्यादि । वातव्याधौ वक्ष्याम इति 'निदानस्थाने'
इति शेषः । पित्तस्य पञ्चस्थानान्याह,—पित्तस्येत्यादि । यकृत्प्ली-
हानाविति यकृत् कालखण्डं, प्लीहा वामपार्श्वश्रयं मांसखण्डं,
हृदयं कमलमुकुलाकारमधोमुखं, दृष्टिः कृष्णतारकान्तर्वर्तिनी
मसूरदलमात्रा । चकारात् परतन्त्रोक्तं लसीकाद्यनुक्तं समुची-

यते । पित्तेन स्विन्नमासात् खवदुदकं 'लसीका' इत्युच्यते ।
कफस्य पञ्चस्थानानि निर्दिशन्नाह,—श्लेष्मणस्त्वित्यादि ।—
उरः स्तनयोरन्तरालं, पूर्वोक्तं चेत्यामाशयः । चकारात् पर-
तन्त्रोक्तं मेद समुच्चीयते । एतानि स्थानानि प्रायेण प्रकृतिस्था-
नामेव दोषाणा भवन्तीत्याह,—एतानीत्यादि । अव्यापचाना-
मकुपितानाम् ॥ ७ ॥

विसर्गादानविक्षेपैः सोमसूर्यानीला यथा ॥

धारयन्ति जगद्देहं कफपित्तानिलास्तथा ॥ ८ ॥

विसर्गादानेत्यादि—विसर्गादानविक्षेपैः कर्मभिर्यथासंख्येन
चन्द्रादित्यवाता यथा जगद्धारयन्ति तथा कफादयस्त्रयो यथा-
संख्येन विसर्गादानविक्षेपैः कर्मभिर्देहं धारयन्तीति समुदायार्थः ।
विसर्गः सर्जनं 'बलस्य' इति शेषः, आदानं ग्रहण बलस्यैव;
विक्षेप शीतोष्णादीना विविधप्रकारेण प्रेरणम् ॥ ८ ॥

तत्र जिज्ञास्यं किं पित्तव्यतिरेकादन्योऽग्निः ?
आहोस्वित् पित्तमेवाग्निरिति ? । अत्रोच्यते—न खलु
पित्तव्यतिरेकादन्योऽग्निरूपलभ्यते, आग्नेयत्वात्
पित्ते दहनपचनादिष्वभिप्रवर्तमानेष्वग्निवदुपचारः
क्रियतेऽन्तराग्निरिति, क्षीणे ह्यग्निगुणे तत्समा-
नद्रव्योपयोगादतिवृद्धे शीतक्रियोपयोगादागमाच्च
पच्यामो न खलु पित्तव्यतिरेकादन्योऽग्नि-
रिति ॥ ९ ॥

इदानीमग्निपित्तयोर्भेदविचारप्रतिपादक ग्रन्थं निर्देष्टुमाह,—
तत्रेत्यादि । तत्रेति पित्ताग्नयोर्भेदाभेदविचारे, तत्रेति तेषु मध्य
इत्यन्ये, तत्रेत्यादानकर्मणि, विसर्गादानविक्षेपैरित्यादिश्लोकेना-
दानं कर्म यदुक्तं तत् किं पित्तस्याग्नेर्वेति जिज्ञास्यमित्यपरे ।
जिज्ञास्यं ज्ञातुमेवर्णनीयम् । आहोस्विदथवार्थः । इति सशये ।
उत्तरमाह,—अत्रोच्यत इत्यादि । दहनं दाह । पचनं पाक
आहारादे, आदिशब्दाद्रजनदर्शनादीनि गृह्यन्ते । अग्निवदु-
पचारोऽग्निवद्व्यवहारः क्रियते—अन्तराग्निरिति, पित्तम-
न्तराग्निरित्युपचर्यत इत्यर्थः । न खल्वित्यादिसूत्रेण प्रत्यक्षेणैव
पित्तमग्निरित्युक्तं, अनुमानेनापि पित्तस्याग्नित्वं साधयन्नाह,—
क्षीणे ह्यग्निगुण इति ।—अग्नेर्गुणो यस्य तदग्निगुणं पित्तं,
तस्मिन् क्षीणे, हि यस्मादर्थे । तत्समानद्रव्योपयोगादग्निसमोष्ण-
तीक्ष्णद्रव्योपयोगादित्यर्थः । अग्निगुणशब्देनोष्मा कथ्यत इत्यन्ये,
तत्र तत्समानद्रव्योपयोगादित्यर्थः । अतिप्रवृद्धे शीतक्रियोपयोगा-
दिति पित्तमेवाग्निरिति शेषः । प्रत्यक्षानुमानाभ्यां पित्तस्याग्नित्वं
प्रसाध्यागमेनापि प्रसाधयन्नाह,—आगमाच्चेति । आगमात्
समस्तानुर्वेदशास्त्रतः । ननु, यदि पित्ताग्न्योरभेदस्तत् कथं
घृतं पित्तप्रशमनमग्निदीपनं, अजापयो मत्स्यादयश्च पित्तवृद्धिं
कुर्वन्ति नचाग्निदीप्तिकराः, दिवास्वप्नश्च पित्तप्रकोपनोऽप्यग्नि-
शमनः, तथेदमपि कथं स्याद्विपमो वातेन, तीक्ष्णं पित्तेन,
मन्दं श्लेष्मणेति, समदोषः समाग्निश्चेत्यादिकमपि कथं
स्यादिति । तैष दोषः, येनायमग्निः परमार्थतः पित्ताद्भिन्न एव

सुश्रुतादिभिरङ्गीकृतः । तदुक्तं,—“क्रौंशोऽरुध्रमकृतः शरी-
रोष्मा शिरोगतः । पित्तं च केशान् पचति पलितं तेन जायते”
इति । शरीरोष्मा अग्निः, स चात्र पित्ताद्भिन्न एवोक्तः ।
तथाऽन्यदपि पित्ताग्नयोर्भेदप्रतिपादकतन्त्रमुच्यते,—“द्रवं स्निग्ध-
मधोगं च पित्तं बहिरतोऽन्यथा”—इति । अन्यान्यपि पित्ता-
ग्निभेदप्रतिपादकानि वाक्यानि सन्ति, तानीह विस्तरभयाच्च
दर्शितानि । यत् पुनरिहान्निपित्तयोरभेदकथनं कृतं, तद्रस-
वीर्यादिगुणोपाधियुक्तस्य पित्तस्य चिकित्साद्वारेणामेध्विकित्सा
कार्येति दर्शनार्थं, अन्यथा रसादिगुणोपाविरहितस्य बह्वेध्वि-
कित्सा कर्तुं न पार्यत इति ॥ ९ ॥

तच्चादृष्टहेतुकेन विशेषेण पक्वामाशयमध्यस्थं
पित्तं चतुर्विधमन्नपानं पचति, विवेचयति च दोष-
रसमूत्रपुरीषाणि, तत्रस्थमेव चात्मशक्त्या शेषाणां
पित्तस्थानानां शरीरस्य चाग्निकर्मणाऽनुग्रहं क-
रोति, तस्मिन् पित्ते पाचकोऽग्निरिति संज्ञा; यत्तु
यकृत्प्लीहोः पित्तं तस्मिन् रज्जुकोऽग्निरिति संज्ञा, स
रसस्य रागकृदुक्तः; यत् पित्तं हृदयसंस्थं तस्मिन्
साधकोऽग्निरिति संज्ञा, सोऽभिप्रार्थितमनोरथसा-
धनकृदुक्तः; यदृष्ट्यां पित्तं तस्मिन्नालोचकोऽग्नि-
रिति संज्ञा, स रूपग्रहणाधिकृतः; यत्तु त्वचि
पित्तं तस्मिन् भ्राजकोऽग्निरिति संज्ञा, सोऽभ्यङ्गप-
रिपेकावगाहावलेपनादीनां क्रियाद्रव्याणां पक्ता
छायानां च प्रकाशकः ॥ १० ॥

अदृष्टहेतुकेन विषेशेणेति ।—विशेषेण भेदेन, किंविशिष्टेन ?
अदृष्टहेतुकेन प्राक्तनकर्महेतुकेनेत्यर्थः । पक्वामाशयमध्यस्थ-
मिति नाभिस्थम् । चतुर्विधमन्नपानं पचतीत्यशीतं खादितं
तावत् पचति, चतुर्विधमिति चव्यचोभ्यलीढपीतमित्यर्थः ।
विवेचयति च पृथक्करोति दोषरसमूत्रपुरीषाणि । अत्र केचित्
‘अन्नरसमूत्रपुरीषाणि’ इति पठन्ति, ‘वातमूत्रपुरीषाणि’ इत्य-
परे । अनुग्रहं करोति उपकारं करोति । यत् पित्तं हृदयेत्यादि ।
साधको धर्मार्थकाममोक्षलक्षणपुरुषार्थस्य साधक इत्यर्थः;
कस्मात् ? हृदयस्थकफतमोपनोदविष्यष्टीकृतमनःप्रागुप्यात् । य-
दृष्ट्या पित्तमित्यादि । क्रियाद्रव्याणां क्रियानिमित्तानां कर्मनिमि-
त्तानामित्यर्थः । छायाणां च प्रकाशक इति छायाणां पाञ्च-
भौतिकानां नीलादीनां, प्रकाशक उत्पादकः; चकारात्
प्रभाणां पाञ्चभौतिकानां च प्रकाशकः । ननु, छायाप्रभयो को
भेदः ? उच्यते,—“आसन्ना लक्ष्यते च्छाया प्रभा दूरात्प्रकाशते ।
वर्णमाक्रमति च्छाया प्रभा वर्णप्रकाशिनी”—इति ॥ १० ॥

**पित्तं तीक्ष्णं द्रवं पूति नीलं पीतं तथैव च ॥
उष्णं कटुरसं चैव विदग्धं चाम्लमेव च ॥ ११ ॥**

इदानीं पित्तस्य चिकित्सोपयोगिं स्वलक्षणं दर्शयन्नाह—
पित्तमित्यादि । तीक्ष्णं राजिकामरिचादिवत् । पूतिं विस्त्रगन्धि

नीलं सामावस्थायाम् । पीतं निरामावस्थायाम् । कटुरसं प्रकु-
तस्थं पित्तम् । विदग्धं चाम्लमेवेति विरुद्धपाकोपपन्नं पुनर-
म्लरस भवति, विदग्धाजीर्णसप्तमम्लरसं भवतीत्यन्ये, विदग्धं
पित्तमम्लपित्तमिति रोगविशेषं केचिन्मन्यन्ते । द्रवस्थाने के-
चित् सरमिति पठन्ति ॥ ११ ॥

अत ऊर्ध्वं श्लेष्मस्थानान्यनुव्याख्यास्यामः । तत्र,
आमाशयः पित्ताशयस्योपरिष्ठात्तत्प्रत्यनीकत्वादू-
र्ध्वगतिवत्तात्तेजसश्चन्द्र इव आदित्यस्य; स चतु-
र्विधस्याहारस्याधारः; स च तत्रौदकैर्गुणैराहारः
प्रक्लिन्नो भिन्नसंघातः सुखजरश्च भवति ॥ १२ ॥

श्लेष्मस्थानानीत्यादि । अनु क्रमेण व्याख्यास्यामः, येन च
क्रमेण पित्तस्थानान्युक्तानि तेनैव क्रमेणेत्यर्थः । प्रागामाशय-
श्लेष्मस्थानमुक्तं, तमेव प्रथमं दर्शयन्नाह,—तत्रामाशय-
पित्ताशयस्योपरीत्यादि ।—तत्रेति श्लेष्मस्थानेषु पञ्चसु मध्ये,
अपरिष्ठात् उपरि । कस्मात् कारणात् पित्ताशयोपरीत्याह,—
तत्प्रत्यनीकत्वादिति ।—तस्य पित्तस्य प्रत्यनीकत्वात् प्रतिपक्ष-
त्वादिकूलत्वादित्यर्थः । द्वितीय हेतुमाह,—ऊर्ध्वगतिवत्ता-
त्तेजस इति । एतेनैतदुक्तं भवति—यदि हि पार्श्वयोरधो
वाऽऽमाशयो भवेत्तदोदकस्यायोगमित्वान्निष्प्रत्यनीकत्वं, ततश्च
निष्प्रत्यनीकोऽग्निः शरीरमेव दहेत् । इति प्रत्यक्षेण पित्ताशय-
स्योपरीमाशयं प्रसाध्यानुमानेनापि साधयन्नाह,—चतुर्विधस्या-
हारस्येति ।—चतुर्विधस्याहारस्याधारः, चतुर्विधस्याशितपीत-
लीढखादितस्य, आधार स्थानम् । तेजस्तावदूर्ध्वगामि यदि
चाध आमाशयो भवेत्तदा चतुर्विधमाहार न पचेत्, पचति
च, तेनानुमीयते—आमाशयः पित्ताशयस्योपरेवेति । स चेति
चतुर्विधाहारः । औदकैर्गुणैरिति द्रवस्नेहादिभिः, द्रवगुणैर्भिन्नसं-
घात स्नेहेन प्रक्लिन्न इति बोद्धव्यम् । सुखजरो भवति सुखेन
परिणामं गच्छतीत्यर्थः ॥ १२ ॥

माधुर्यात् पिच्छिलत्वाच्च प्रकृष्टित्वाच्चैव च ॥
आमाशये संभवति श्लेष्मा मधुरशीतलः ॥ १३ ॥

अथ के औदका गुणा इत्याह,—माधुर्यादित्यादि । आहा-
रस्येति शेषः । चकारद्वयेन द्रवस्नेहादयो गुणा अनुक्ता अपि
समुचीयन्ते । संभवतीति प्रकुप्यति, न पुनरभूतप्रादुर्भावेण,
कफस्य रसधातुत एवोत्पन्नत्वात् ॥ १३ ॥

स तत्रस्थ एव स्वशक्त्या शेषाणां श्लेष्मस्थानानां
शरीरस्य चोदककर्मणाऽनुग्रहं करोति; उरःस्थस्त्रि-
कसन्धारणमात्मवीर्येणान्नरससहितेन हृदयावल-
म्बनं करोति; जिह्वामूलकण्ठस्थो जिह्वेन्द्रियस्य सौ-
म्यत्वात् सम्यग्रसज्ञाने वर्तते, शिःस्थः स्नेहसंतर्प-
णाधिकृतत्वादिन्द्रियाणामात्मवीर्येणानुग्रहं करो-
ति, सन्धिस्थस्तु श्लेष्मा सर्वसन्धिसंश्लेषात् सर्व-
सन्ध्यग्रनुहं करोति ॥ १४ ॥

सु० सं० १३

स तत्रस्थ एवेत्यादि । स श्लेष्मा, तत्रस्थ आमाशयस्थः,
स्वशक्त्या आत्मवीर्येण । उदककर्मणेति क्लेदनपूरणादिना । द्विती-
यस्थानस्य कर्म दर्शयन्नाह,—उरःस्थस्त्रिकसन्धारणमिति । 'त्रिकं
शिरोबाहुद्रव्यसन्धानस्थानम् । आत्मवीर्येणेति प्राकृतगुणेन ।
हृदयावलम्बनं हृदयस्य स्वकार्यसामर्थ्यं करोति । स्नेहसंतर्पणेति
स्नेहसंतर्पणाधिकृतत्वात् स्नेहेन संतर्पणे चाधिकृतत्वात्, अथवा
स्नेहेन संतर्पणं तत्राधिकृतत्वात् । अन्ये तु व्याख्यानयन्ति—
स्नेहो मस्तकमज्जा, तस्य संतर्पणं तत्राधिकृतत्वात् । इन्द्रियाणां
श्रोत्रत्वक्चक्षुर्जिह्वाप्राणानाम् । अनुग्रहं करोति स्वकार्यसामर्थ्यं
जनयति । सन्धिस्थस्तु श्लेष्मेत्यादि सप्तम् ॥ १४ ॥

श्लेष्मा श्वेतो गुरुः स्निग्धः पिच्छिलः शीत एव च ।
मधुरस्त्वविग्नः स्याद्विदग्धो लवणः स्मृतः ॥ १५ ॥

इदानीं कफलिङ्गज्ञानार्थं चिकित्सार्थं च लक्षणं दर्शयन्नाह,—
श्लेष्मा श्वेत इत्यादि । शीत एव चेति चकारो मृदुस्थिरादि-
गुणसमुच्चयार्थः । अविदग्धोऽपको मधुररसो भवति । विदग्धः
पको लवण इति । अन्ये त्वन्यथा व्याख्यानयन्ति—अविदग्धः
प्रकृतिस्थोऽप्रदुष्टो मधुररसः श्लेष्मा भवति, विदग्धो विकृतिस्थ
प्रदुष्टो लवणरसः, अथवा विदग्धान्नपाकाह्वण इति ॥ १५ ॥

शोणितस्य स्थानं यकृत्प्लीहानौ, तच्च प्रागभिहि-
तं, तत्रस्थमेव शेषाणां शोणितस्थानानामनुग्रहं
करोति ॥ १६ ॥

तदेवं दोषान् प्रथमदर्शनोक्तानभिधाय शोणितचतुर्थैरित्यस्य
दर्शनस्याभिप्रेतं शोणितस्थानं दर्शयन्नाह,—शोणितस्येत्यादि ।
तच्च प्रागभिहितं शोणितवर्णनीय उक्तम् ॥ १६ ॥

अनुष्णशीतं मधुरं स्निग्धं रक्तं च वर्णतः ॥
शोणितं गुरु विस्रं स्याद्विदाहश्चास्य पित्तवत् ॥ १७ ॥

शोणितस्य निदानलिङ्गचिकित्साज्ञानार्थं स्वलक्षणं दर्शयन्नाह,
—अनुष्णेत्यादि । अनुष्णशीतमिति साधारणमित्यर्थः । विस्र-
मामगन्धि । विदाहश्चास्य पित्तवदिति पित्तस्यैव; पित्तस्य येन
वस्तुना यथा च विदाहस्तेन वस्तुना तथा च विदाहः शोणित-
स्यापीत्युक्तम् ॥ १७ ॥

एतानि खलु दोषस्थानानि, एषु संचयीयन्ते
दोषाः । प्राक् संचयहेतुरुक्तः । तत्र संचितानां खलु
दोषाणां स्तब्धपूर्णकोष्ठता पीतावभासता मन्दोष्मता
चाङ्गानां गौरवमालस्यं चयकारणविद्वेषश्चेति लि-
ङ्गानि भवन्ति । तत्र प्रथमः क्रियाकालः ॥ १८ ॥

१ 'त्रिकमिह पृष्ठास्थिबाहुद्रव्यसन्धानस्थानम् । जिह्वेन्द्रियस्य रसज्ञाने
श्लेष्मा सौम्यत्वाद्भवते कारणं भवति । इन्द्रियाणि हि स्वजातीयाभिव्य-
क्तमेवार्थं गृह्णन्ति, यथा तैजसं चक्षुरालोकसहकृतमेव रूपं गृह्णाति,
एवमाप्य रसन कण्ठगतश्लेष्माभिव्यक्तमेव रसं गृह्णातीत्यर्थः । श्लेष्मणा
शिरस्थेनेन्द्रियाण्यनुग्रहादात्मकार्यं कुर्वन्ति' चक्र ।

प्रतिपादितं नियमयन्नाह,—एतानीत्यादि ।—एषु स्थानेषु दोषाः सचयं यान्तीत्यर्थः । किं पुनर्दोषाणां सचये हेतुरित्याह,—प्राक् सचयहेतुरिति ।—प्रागिति ऋतुचर्याध्याये । सचित्तानां वातादीनां यथासख्यं लिङ्गं दर्शयन्नाह,—तत्र सचित्तानामित्यादि । सामान्येन सर्वेषां सचित्तानां, संहतिरूपा वृद्धिश्च, विलयनरूपा वृद्धिः प्रकोपः । स्तब्धपूर्णकोष्ठेति कोष्ठतागच्छ स्तब्धपूर्णभ्यां प्रत्येकं सचय्यते, तेन स्तब्धकोष्ठनापूर्णकोष्ठे वायोर्लिङ्गं, पीतावभासता मन्दोष्णता च पित्तस्य, गौरवमालस्य च श्लेष्मणः । एतानि स्तब्धपूर्णकोष्ठतादिलिङ्गानि सामान्येन सर्वेषामेव सचित्तानामित्यपि केचिन्मन्यन्ते । चयकारणविद्वेषधेति सामान्येन सर्वेषां वातादीनामिदं लिङ्गम् । चयकारणविद्वेषधेति वाक्यं केचिन् पठन्ति । केचिदाचार्या अस्याग्रे चयप्रकोपयोर्लक्षणं श्लोकेन पठन्ति, “स्वस्थानवृद्धिर्दोषाणामित्यादि” । अयं श्लोकोऽभावात् समग्रो न लिखित इति । तत्र प्रथमं क्रियाकाल इति तत्र वातादीनां सचये, प्रथमः क्रियाकाल आद्य कर्मावसर ॥ १८ ॥

अत ऊर्ध्वं प्रकोपणानि वक्ष्यामः । तत्र वलवद्विग्रहातिव्यायामव्यवायाध्ययनप्रपतनप्रधावनप्रपीडनाभिघातलङ्घनप्लवनतरणरात्रिजागरणभारहरणगजतुरगरथपदातिचर्याकटुकपायतिक्कलक्षलघुशीतवीर्यशुष्कशाकवल्लूरवरकोदालककोरदूपश्यामाकनीचारमुद्गमसूराढकीहरेणुकलायनिष्पावानशनविपमाशनाध्यशनवातमूत्रपुरीषशुक्लच्छर्दिश्वधूतारवाष्पवेगविघातादिभिर्विशेषैर्वायुः प्रकोपमापद्यते ॥ १९ ॥

कानि पुनस्तानीत्याह,—तत्र वलवद्विग्रहेत्यादि । वलवद्विग्रहो वलवद्विग्रहो मत्त्रादिभिः सह बाहुयुद्धादि । अतिशब्दो व्यायामादिभिस्त्रिभिः सचय्यते । व्यवाय स्त्रीसेवा । अभिघातो लगुडादिग्रहारः । लङ्घनं रवेण गर्ताद्युत्क्रमणम् । प्लवनमुल्लोत्थल्य गमनम् । प्रतरणं नद्यादीनां वाहूभ्यां तरणम् । अतिचर्या अत्यटनं, सा च गजादिभिः पदात्यन्तैः प्रत्येकं सचय्यते । वट्टरं शुष्कमासम् । वरको वरटिका कुधान्यविशेषः । उद्दालक आरण्यकोद्रवः । नीवार प्रसाविका, धान्यमध्ये रक्तशोभो भवति उलजिवान्यमिति लोके । आढकी तुवरी । हरेणु वर्तुलकलायः । कलायस्त्रिपुटकः । निष्पावको राजशिम्बिः । अशनमभोजनमुपवासश्च । विपमाशनं बहुल्पाकालभोजनम् । अत्यशनं साजीर्णभोजनम् । वेगविघातो वेगावरोधः, स च वातमूत्रादिभिः प्रत्येकं सचय्यते । क्षवशु छिक्का । वाष्पशब्देन रोदनजलं वक्ष्यते । आदिशब्दात् क्षुदादिवेगविघातादयो गृह्यन्ते ॥ १९ ॥

स शीताभ्रप्रवातेषु घर्मान्ते च विशेषतः ॥

प्रत्यूषस्यपराहे तु जीर्णेश्ने च प्रकुप्यति ॥ २० ॥

वातस्य प्रकोपहेतुं कालं पृथगुपदिशन्नाह,—स शीतेत्यादि । स वायुः, शीते शीतकाले, अग्रे मेघोपलक्षितकाले, प्रवाते प्रकृष्टवाते काले, घर्मान्ते वर्षाकाले, विशेषतोऽतिशयेन । आर्तवं कालमुक्त्वाऽऽहिकमाह,—प्रत्यूषस्यपराहे चेति । भुक्तापेक्षं कालमाह,—जीर्णेश्ने च प्रकुप्यतीति ॥ २० ॥

क्रोधशोकभयायासोपवासविदग्धमैथुनोपगमनकट्वम्ललवणतीक्ष्णोष्णलघुविदाहितिलतैलपिण्याककुलत्थसर्पपातसीहरितकशाकगोधामत्स्याजाविकर्मांसदधितक्कूर्चिकामस्तुसौवीरकसुराविकाराम्लफलकट्वरप्रभृतिभिः पित्तं प्रकोपमापद्यते ॥ २१ ॥

पित्तप्रकोपणानि दर्शयन्नाह,—क्रोधशोकभयेत्यादि । आयास शरीरपीडा । विदग्धं विदाहः, स च शोथरोगाहारादिकृतः । विदाहीति यदम्लोद्गारदाहतृष्णाप्रभृतीनुदीर्यं कृच्छ्रात् पाकमुपगच्छति तद्विदाहि । हरितकशाकमिति “कुठेरशिग्रुसुरससुखासुरिभूस्तृणा । चुक्रकश्चक्रिका चेति वर्गं हरितकं विदुः” इति । दधि सस्नेहं गन्धम् । कूर्चिका विप्रयितं तक्रम् । मस्तु दधिमस्तु । सौवीरकं निस्तुपयवनिवृद्धादिकृतं सधानं धान्याम्लं वा । सुराविकाराः पैष्टिकादयः । अम्लफलानि आम्रातकादीनि । कट्वरमिति अस्नेहं दधि । अन्ये भाषन्ते,—“सौवीराम्लमयात्यम्लं काजिकं कट्वरं विदुः । अन्ये तु तद्वोभागं तक्रं चात्यम्लताङ्गतम् ॥ सस्नेहं दधिजं तक्रमाहुरन्ये तु कट्वरम्”—इति । प्रभृतिशब्दाच्चकादीनां ग्रहणम् ॥ २१ ॥

तदुष्णैरुष्णकाले च मेघान्ते च विपेशतः ॥

मध्याह्ने चार्धरात्रे च जीर्यत्यन्ते च कुप्यति ॥ २२ ॥

पित्तप्रकोपस्य कालं दर्शयन्नाह,—तदुष्णैरित्यादि । तदिति पित्तम् । उष्णैरिति उष्णत्वमत्र घर्मादिकृतम् । उष्णकाले ग्रीष्मे । मेघान्ते शरदि । आह्निकं पित्तप्रकोपस्य कालमाह,—मध्याह्ने इत्यादि । भुक्तापेक्षं पित्तप्रकोपस्य कालमाह,—जीर्यत्यन्ते च कुप्यतीति । पित्तप्रकोपणेषु मध्ये शोकभययोर्वातप्रकोपणयोः पाठोऽनार्ष इति जेज्जट, स चान्यैर्निवन्धकारैरनुपहृतत्वादस्माभिरपि गृहीत इति ॥ २२ ॥

दिवास्वप्नाव्यायामालस्यमधुराम्ललवणशीतस्निग्धगुरुपिच्छिलाभिष्यन्दिहायनकयवकनैपथेत्कट्मापमहामाषगोधूमतिलपिष्टविकृतिदधिदुग्धकशरापायसेक्षुविकारानूपौदकमांसवसाविसमृणालकसेरुकट्झाटकमधुरचल्लीफलसमशनाध्यशनप्रभृतिभिः श्लेष्मा प्रकोपमापद्यते ॥ २३ ॥

१ ‘रूपवद्विग्रहादिभिः प्रवर्तयता दोषो जन्यमानो न प्रकोपहेतुत्वन्तरमपेक्षते, नोऽस्तोकोऽपेक्षितया ऋत्वादिकारणजनितश्च दोष आशये रीनत्वात् प्रकोपकारणमपेक्षत एव’ इति चक्रः ।

१ ‘रूपवद्विग्रहादिभिः प्रवर्तयता दोषो जन्यमानो न प्रकोपहेतुत्वन्तरमपेक्षते, नोऽस्तोकोऽपेक्षितया ऋत्वादिकारणजनितश्च दोष आशये रीनत्वात् प्रकोपकारणमपेक्षत एव’ इति चक्रः ।

कफप्रकोपणानि निर्दिशन्नाह,—दिवास्वप्नाव्यायामेत्यादि । अभिष्यन्दि दोषधातुमलस्रोतसामतिशयक्लेदप्राप्तिजननम् । हायनको घोटकपुच्छः, स च शालिविशेषः । यवकः शूक्रधान्यविशेषः, तस्य च यवाकारास्तण्डुलः । नैपथः 'कोरक' इत्याख्यायते, स च धान्यविशेषः । इत्कटः खगली । पिष्टं तण्डुलपिष्टम् । कृशरा तिलतण्डुलमापैः कृता यवागू । पायसः क्षीरसिद्धास्तण्डुलाः । विस पद्ममूलं 'विसाण्ड' इति लोके । मृणालं पद्ममूलात्स्थूलप्ररोहाद्भुरः । शृङ्गाटकं जलमध्ये त्रिकण्टकम् । मधुरवल्लीफलमिति मधुरफलं तालनारिकेलालि, वल्लीफलमलावृष्टति, अन्ये कूष्माण्डकादीनि ॥ २३ ॥

स शीतैः शीतकाले च वसन्ते च विशेषतः ॥
पूर्वाह्णे च प्रदोषे च भुक्तमात्रे प्रकुप्यति ॥ २४ ॥

कफस्य कोपकालविशेषं निर्दिशन्नाह,—स शीतैरित्यादि । शीतैः शीतलद्रव्यैः । पूर्वाह्णे प्रथमप्रहरे । प्रदोषे रजनीमुखे ॥ २४ ॥

पित्तप्रकोपणैरेव चाभीक्ष्णं द्रवस्निग्धगुरुभिराहारैर्दिवास्वप्नप्रकोधानलातपश्रमाभिघाताजीर्णविरुद्धाध्यक्षनादिभिर्विशेषैरसूक्ष्म प्रकोपमापद्यते ॥ २५ ॥

द्वितीये दर्शने शोणितचतुर्थैरित्युक्तेः शोणितस्य चतुर्थस्य कोपनानि दर्शयन्नाह,—पित्तैत्यादि । पित्तप्रकोपणैरेव चेति पित्तशोणितयो समानत्वात् । तस्यैव विशिष्टमपि हेतुं दर्शयन्नाह,—अभीक्ष्णं द्रवैत्यादि । अभीक्ष्णं पुनः पुनः, 'सेवितैः' इति शेषः ॥ २५ ॥

यस्माद्रक्तं विना दोषैर्न कदाचित् प्रकुप्यति ॥
तस्मात्तस्य यथादोषं कालं विद्यात्प्रकोपणे ॥ २६ ॥

न च स्वातन्त्र्येणास्य प्रकोपः, किंतु सर्वदा पारतन्त्र्येणैव, तत् प्रतिपादयन्नाह,—यस्मादित्यादि । तत्र वातदुष्टं वातप्रकोपकाले कुप्यति, एवं पित्तकफदुष्टस्य रक्तस्य पित्तकफकाला इति ॥ २६ ॥

तेषां प्रकोपात् कोष्ठतोदसंचरणाम्लिकापिपासापरिदाहान्नद्वेषहृदयोत्केदाश्च जायन्ते । तत्र द्वितीयः क्रियाकालः ॥ २७ ॥

तेषां प्रकोपलिङ्गानि दर्शयन्नाह—तेषां प्रकोपादित्यादि । कोष्ठतोदसंचरणे द्वे वातस्यः संचरणमिति कोष्ठे वातपरिभ्रमणमित्यर्थः । अम्लिकापिपासापरिदाहा पित्तस्य, अम्लिका अम्लोद्धारः, परिदाहः सर्वतोदाहः, अन्येऽपरिदाह इत्यकारप्रश्लेषं मन्यन्ते, तत्र नञ् ईषदर्थे, यथाऽनुदरा कन्येति, तेनेषदाह इति व्याख्यानयन्ति । अन्नद्वेषहृदयोत्केदौ कफस्य, हृदयोत्केदो हृत्तासः । द्वितीयः क्रियाकाल इति द्वितीयश्चिकित्सावसरः ॥ २७ ॥

१ 'क्रियाकालानां द्वितीयादिसंख्याप्रदर्शनमुत्तरोत्तरं गरीयस्त्वप्रदर्शनार्थं, यदुक्तं,— 'ते तूत्तरास्तु गतिपु भवन्ति बलवत्तराः' इति चक्रः ।

अत ऊर्ध्वं प्रसरं वक्ष्यामः—तेषामेभिरातङ्कविशेषैः प्रकुपितानां (पर्युषित) किण्वोदकपिष्टसमवाय इवोद्विक्तानां प्रसरो भवति । तेषां वायुर्गतिमत्त्वात् प्रसरणहेतुः सत्यप्यचैतन्ये । स हि रजोभूयिष्ठः, रजश्च प्रवर्तकं सर्वभावानाम् । यथा—महानुदकसंचयोऽतिवृद्धः सेतुमवदार्यापरेणोदकेन व्यामिश्रः सर्वतः प्रधावति, एवं दोषाः कदाचिदेकशो द्विशः समस्ताः शोणितसहिता वाऽनेकधा प्रसरन्ति । तद्यथा—वातः, पित्तं, श्लेष्मा, शोणितं, वातपित्ते, वातश्लेष्माणौ, पित्तश्लेष्माणौ, वातशोणिते, पित्तशोणिते, श्लेष्मशोणिते, वातपित्तशोणितानि, वातश्लेष्मशोणितानि, पित्तश्लेष्मशोणितानि, वातपित्तकफाः, वातपित्तकफशोणितानि, इत्येवं पञ्चदशधा प्रसरन्ति ॥ २८ ॥

अत ऊर्ध्वं प्रकोपविशेषमेव प्रसराख्यं दर्शयन्नाह,—अत ऊर्ध्वमित्यादि । तेषामेभिरित्यादि तेषां वातपित्तश्लेष्मणा, एभिरातङ्कविशेषैः प्रकुपितानामिति पूर्वोक्तैर्बलवद्विग्रहादिभिः कोष्ठतोदसंचरणदिभिर्वा । कथं ते प्रसरन्तीत्यत आह,—किण्वोदकपिष्टेत्यादि । अन्योन्यगुणानुप्रवेशाद्यथा किण्वोदकपिष्टानामुद्रेकः, एवं दुष्टहेतूनां समवाये वातादीनामुद्रेको भवति, किण्वं सुरावीजं, पिष्टं तण्डुलपिष्टं, समवायः सयोगः । कुतो दोषाणां मध्ये वायुरेव प्रसरणहेतुरित्याह,—तेषां वायुर्गतिमत्त्वादित्यादि । स हि रजोभूयिष्ठ इति स वायुः, हि यस्मादर्थे, रजोभूयिष्ठ 'रजोबहुलो वायुः' इत्युक्तत्वात् । सर्वभावानां सर्वपदार्थानाम् । एतेन वायोर्गतिमत्त्वे हेतुरुक्तः । प्रसरस्य पुनर्दृष्टान्तमाह,—यथा महानुदकसंचयोऽतिवृद्ध इत्यादि । सेतुमवदार्येति पाली भित्त्वा । तमेव प्रसरणोपयोगिना सयोगं सख्यया दर्शयन्नाह,—तद्यथा—वातः पित्तमित्यादि ॥ २८ ॥

कृत्स्नेऽर्धेऽवयवे वाऽपि यत्राङ्गे कुपितो भृशम् ॥
दोषो विकारं नभसि मेघवत्तत्र वर्षति ॥ २९ ॥

नात्यर्थं कुपितश्चापि लीनो मार्गेषु तिष्ठति ॥
निष्प्रत्यनीकः कालेन हेतुमासाद्य कुप्यति ॥ ३० ॥

तेषामेकदेशप्रसरणेन दृष्टान्तेनैकदेशे विकारं दर्शयन्नाह,—कृत्स्नेऽर्धेऽवयवे वेत्यादि ।—अत्राङ्गशब्देन शिरोवाहुजङ्घा कथ्यन्ते । किंविशिष्टेऽङ्गे ? इत्याह,—कृत्स्न इत्यादि ।—कृत्स्ने समस्ते, अर्धे इति प्रसिद्धं, अवयवे चितुकचरणदौ । प्रभूतोऽपि कोऽपि कोपात्पलाञ्च सहसा विकारकारीति दर्शयन्नाह,—नात्यर्थं कुपितश्चापीति । लीन एकदेशस्थितः । निष्प्रत्यनीको निष्प्रतिक्रियः ॥ २९—३० ॥

१ 'अपरेणोदकेन व्यामिश्र इत्यत्र वाशब्दो द्रष्टव्यः, तेन दोषान्तरसहितस्य प्रसरेऽप्यपक्षः, केवलप्रसरे तु सेतुमवदार्येत्यन्त एव दृष्टान्तः' चक्रः ।

२ 'लीनत्वे प्रबलविकारकारितां निषेधयति— निष्प्रत्यनीक इत्यत्र स्थानहेतुः, यदि हि तत्र मेघज प्रत्यनीक भवेत्तदा तस्य लीनस्य नाश एव स्यात् । हेतुमासाद्येति पुनः प्रवर्तक हेतु प्राप्य' चक्रः ।

तत्र वायोः पित्तस्थानगतस्य पित्तवत् प्रतीकारः,
पित्तस्य च कफस्थानगतस्य कफवत्, कफस्य च
वातस्थानगतस्य वातवत्, एष क्रियाविभागः ॥३१॥

तत्र प्रसरेणान्यदोषस्थानगतस्य दोषस्य स्थानिवत् प्रतीकारा-
तिदेशं दर्शयन्नाह—तत्र वायोः पित्तस्थानेत्यादि ॥ ३१ ॥

एवं प्रकुपितानां प्रसरतां च वायोर्विमार्गगमना-
टोपौ, ओषधोषपरिदाहधूमायनानि पित्तस्य, अरो-
चकाविपाकाङ्गसादाश्छर्दिश्चेति श्लेष्मणो लिङ्गानि
भवन्ति; तत्र तृतीयः क्रियाकालः ॥ ३२ ॥

तेषां प्रसरणलिङ्गानि दर्शयन्नाह,—एवं प्रकुपितानामित्यादि ।
प्रसरप्रस्तावेऽत्र प्रकुपितानामिति यत् कृतं तत् प्रकोपविशेष
एव प्रसर इति ज्ञापनार्थम् । प्रकोप-प्रसरणयोश्च को भेदः ? उ-
च्यते,—स्थानस्य सर्पिषः क्वाथ्यमानस्य प्रथमं संचलनमात्रमेव
प्रकोपः, तस्यैव चातिक्वाथ्यमानस्य फेनमण्डलेनोत्सर्पता देशा-
न्तरसरणमेव प्रसरः । वायोर्विमार्गगमनमित्यादि ।—विमार्गगम-
नाटोपौ वायोः; वायोरप्राकृतवायो, मार्गान्यो विमार्गं,
आटोपो रुजापूर्वक उदरक्षोभः । ओषादीनि पित्तस्य, ओष
एकदेशिको दाहः, चोषश्चूष्यत इव वेदनाविशेषः, धूमायनं धूमो-
द्वमनमिव । केचिदोषचोपे न पठन्ति, दाहो धूमायनं च पित्त-
स्येति च पठन्ति । अरोचकादयः कफस्य, अङ्गसादोऽङ्गलानि ।
अविपाकाङ्गसादौ केचिन्न पठन्ति, अरोचकश्छर्दिश्चेत्येतदेव च
पठन्ति । तत्र प्रसरणं यावद्दोषाणामेव हेतुलिङ्गचिकित्सा, तदन-
न्तरं व्याधेरिति ॥ ३२ ॥

अत ऊर्ध्वं स्थानसंश्रयं वक्ष्यामः । एवं प्रकुपिताः
तांस्तान् शरीरप्रदेशानागम्य तांस्तान् व्याधीन्
जनयन्ति । ते यदोदरसन्निवेशं कुर्वन्ति तदा गुल्म-
विद्रध्युदराग्निसङ्गानाहविसूचिकातिसारप्रभृतीन्
जनयन्ति; वस्तिगताः प्रमेहाश्मरीमूत्राघातमूत्रदो-
षप्रभृतीन्, वृषणगता वृद्धीः, मेढूगता निरुद्धप्रक-
शोपदंशशूकदोषप्रभृतीन्; गुदगता भगन्दरार्शःप्र-
भृतीन्, ऊर्ध्वजत्रुगतास्तूर्ध्वजान्, त्वङ्मांसशो-
णितस्थाः क्षुद्ररोगान् कुष्ठानि विसर्पींश्च, मे-
दोगता ग्रन्थ्यपच्यवुदगलगण्डालजीप्रभृतीन्; अ-
स्थिगता विद्रध्यनुशयीप्रभृतीन्; पादगताः श्लीप-
दवातशोणितवातकण्ठकप्रभृतीन्, सर्वाङ्गगता ज्वर-
सर्वाङ्गरोगप्रभृतीन्; तेषामेवमभिनिविष्टानां पूर्वरू-
पप्रादुर्भावः; तं प्रतिरोगं वक्ष्यामः । तत्र पूर्वरूप-
गतेषु चतुर्थः क्रियाकालः ॥ ३३ ॥

प्रसृतानां पुनर्दोषाणां स्रोतोवैगुण्याद्यत्र सङ्गः स स्थानसंश्रयः,
तं निर्दिशन्नाह,—अत ऊर्ध्वमित्यादि । तत्र स्रोतोवैगुण्याद्यत्र
यत्रागत्य यान् कुर्वन्ति तांस्तान् निर्देष्टुमाह,—ते यदोदरसन्नि-
वेशमित्यादि । सन्निवेशं सम्यक्स्थितिम् । प्रभृतिग्रहणात् प्रवाहि-
काविलम्बिकाभृतयः । ऊर्ध्वजत्रुगतास्त्विति । जत्रु प्रीवामूलम् ।
त्वङ्मांसशोणितस्था इति त्वक्शब्देनात्र रसो विवक्षितः । मेदो-
गतदोषव्याधिपाठानन्तरमस्थिगता विद्रध्यादीनीति पाठो युक्तः,
सूत्रेऽदर्शनात् समस्तो न लिखितः । मज्जशुक्रगतानां दोषाणां
व्याधयो न निर्दिष्टाः, स्वल्पत्वात् कादाचित्कत्वाच्चेति । सर्वाङ्ग-
गता इत्यादि सर्वाङ्गरोगः सर्वाङ्गवातव्याधिः, प्रमेहपाण्डुरो-
पादयो वा । सूक्ष्मत्वात् स्थानसंश्रयस्य न पृथगुक्तं लक्षणं,
नापि क्रियाकाल इति । तेषामेवमभिनिविष्टानामिति अभिनिवि-
ष्टानामित्यर्थः सन्निवेशं कृतवताम् । पूर्वरूपप्रादुर्भाव इति
व्याधेरिति शेषः । किं तत् पूर्वरूपमिति पृष्ठो व्याधिभेदवाहुल्येन
पूर्वरूपभेदवाहुल्यात् साक्षान्निर्देशेन दर्शयितुमशक्यमित्यति-
देशेन दर्शयन्नाह,—तं प्रतिरोगं वक्ष्यामः, तं पूर्वरूपप्रादुर्भावः,
रोगे रोगे प्रतिवक्ष्यामः इत्यर्थः, न प्रतिदोषं चयादिलिङ्गवदित्यर्थः ।
तत्र पूर्वरूपगतेष्विति गतेषु जातेषु पूर्वरूपेषु, वर्तमानेष्विति
केचित् पठन्ति । चतुर्थः क्रियाकाल इति चतुर्थश्चिकित्साव-
सरः । चिकित्सा चात्र दोषस्य दूष्यस्य चेत्युभयाश्रिता चि-
कित्सा ॥ ३३ ॥

अत ऊर्ध्वं व्याधेर्दर्शनं वक्ष्यामः—शोफार्बुदग्रन्थि-
विद्रधिविसर्पप्रभृतीनां प्रव्यक्तलक्षणता ज्वराती-
सारप्रभृतीनां च । तत्र पञ्चमः क्रियाकालः ॥ ३४ ॥

व्याधेः प्रव्यक्तं रूपं व्यक्तिस्ता दर्शयन्नाह,—अत ऊर्ध्वं
व्याधिदर्शनं वक्ष्यामः इति । व्याधेर्दर्शनं व्याध्युपलब्धिः, शोफा-
दीनां ज्वरादीनां च प्रव्यक्तलक्षणता व्यक्तिः । प्रव्यक्तलक्षणता
च व्याधिजातिलक्षणकथनं, तद्यथा—शोफार्बुदादीनां त्वङ्मा-
ंसस्थानस्य दोषस्य सघातता, तथा सतापलक्षणो ज्वरः, सरण-
लक्षणोऽतीसारः, पूरणलक्षणमुदरमिति । तत्र व्याधिप्रत्यनीकैव
चिकित्सा ॥ ३४ ॥

अत ऊर्ध्वमेतेषामवदीर्णानां व्रणभावमापन्नानां
पष्ठः क्रियाकालः, ज्वरातिसारप्रभृतीनां च दीर्घ-
कालानुबन्धः । तत्राप्रतिक्रियमाणेऽसाध्यतामुपया-
न्ति ॥ ३५ ॥

व्यक्तिमभिधाय भेदं कथयन्नाह,—अत ऊर्ध्वमेतेषामवदी-
र्णानामित्यादि । एतेषां शोफादीनामित्यर्थः । अवदीर्णानां विदर-
णगतानां भिन्नानामित्यर्थः । अवदीर्णत्वं च शोफादीनां विशेषल-

१ 'पूर्वरूपमेव स्थानसंश्रयलिङ्गं, यदुक्तं-स्थानसंश्रयिणः क्रुद्धा
भाविन्याधिप्रकोपकम् । दोषा कुर्वन्ति यद्विज्ञं पूर्वरूपं तदुच्यते'
इति चक्रः ।

२ 'तत्र' इति पा० ।

१ 'शोथश्चेह व्रणशोथ उच्यते, उत्तरकालमस्यावदीर्णताभिधानात् ।
प्रव्यक्तलक्षणता व्याधीना व्यक्तिरित्यर्थः । प्रव्यक्तलक्षणैर्हि व्याधि-
रूपतो व्यज्यते, सा च व्याधिव्यक्तिर्व्याधारम्भकदोषलिङ्गवती तथा
प्रातिस्विकव्याधिलिङ्गवती च' इति चक्रः ।

क्षणं, अत एव व्रणभावमापन्नानामिति, यत एव विदीर्णा अत एव व्रणत्वगता इत्यर्थः । ज्वरातीसारप्रभृतीनां च दीर्घकालानुबन्ध इति यथा व्यक्तिप्रस्तावे ज्वरादीनां सतापसरणपूरणादिकं सामान्यलक्षणमुक्तं, तथाऽत्र भेदप्रस्तावाद्विशेषलक्षण दीर्घकालानुबन्धो ज्वरादिजातिषु भेद इति ज्ञातव्यः । केचिदत्र दीर्घकालानुबन्धो न प्रतिव्याधिजातिषु सभवतीति वातादिलक्षणभेदाद्विज्ञत्वं भेद इत्याचक्षते, यथा—अष्टानां उग्रराणामित्यादि । अत्र पक्षे दीर्घकालानुबन्ध इति स्वरूपकथनं, एतेन संचयादिष्वप्रतीकारादीर्घकालानुबन्धोऽसाध्यता च भवतीत्युक्तम् । पूर्वोक्तु गतिष्वप्रतीकारेऽपि प्रतीकारावसरोऽस्त्येव, अत्र तूत्तरगत्यभावात् पश्चात् प्रतीकाराशा नास्त्येवेति दर्शयन्नाह,—तत्राप्रतिक्रियमाण इति । तत्रेति भेद इत्यर्थः ॥ ३५ ॥

भवन्ति चात्र ।

संचयं च प्रकोपं च प्रसरं स्थानसंश्रयम् ॥

व्यक्तिभेदं च यो वेत्ति दोषाणां स भवेद्विपक् ३६

अतीतं संक्षिप्य सग्रहं प्रतिपादयन्नाह,—संचयं च प्रकोपं चेत्यादि । चकारेण संचयादिहेतुस्थानाद्यनुक्तं सर्वं समुचीयते ३६

संचयेऽपहृता दोषा लभन्ते नोत्तरा गतीः ॥

ते तूत्तरासु गतिषु भवन्ति बलवत्तराः ॥ ३७ ॥

यथापूर्वं प्रतीकाराल्पत्वं यथोत्तर प्रतीकारबाहुल्यं दर्शयन्नाह,—संचयेऽपहृता दोषा इत्यादि । तेषामपहरणं च बहुदोषे शोधनं, मध्यदोषे लङ्घनपाचनं, अल्पदोषे सशमनमिति ॥ ३७ ॥

सर्वैर्भावैस्त्रिभिर्वाऽपि द्वाभ्यामेकेन वा पुनः ॥

संसर्गे कुपितः क्रुद्धं दोषं दोषोऽनुधावति ॥ ३८ ॥

इदानीं संसर्गे सन्निपाते च प्रसराभिहितेऽशाशवलविकल्पेनानुबन्धानुबन्धिभावं चिकित्सार्थं दर्शयन्नाह,—सर्वैर्भावैस्त्रिभिर्वेत्यादि । अनुधावति अनुलभो भवति । कोऽसौ ? दोषः, किविशिष्टः ? कुपितः, कैः कृत्वा ? भावैः, कोऽर्थः ? स्वभावै रक्षोष्णस्निग्धादिभिः, कतिसंख्योपेतैः ? त्रिभिः, न केवलं त्रिभिर्द्वाभ्यामेकेन वा, एतेन त्र्यादिस्वभावकुपितोऽप्रधानोऽनुबन्धभूत प्रधानं दोषमग्रेऽनुलभो भवतीत्युक्तम् । कमनुधावति ? इत्याह,—दोषं, किविशिष्टम् ? क्रुद्धं प्रकोपं गतम्, कैः कृत्वा ? भावैः, कतिसंख्यै ? इत्याह,—सर्वैः, कोऽर्थः ? समस्तै रक्षोष्णस्निग्धादिभिः, एतेन सर्वभावक्रुद्धः प्रधानभूतो व्यक्तलिङ्गोऽनुबन्धो दोष उक्तः । कः ? संसर्गे । कोऽर्थः ? दोषद्वयसंयोगे । अत्राप्येवमुक्तं भवति—यदा किल दोषद्वयसंसर्गो भवति तदा प्रधानस्यानुबन्धभूतस्य दोषस्य चिकित्सा कर्तव्या, तत्प्रशमादेवाप्रधानस्यानुबन्धीभूतस्य प्रशमो भविष्यतीति, यदा तु सर्वैर्भावैः कुप्यन्ति सर्वे प्रधानभूता परस्परमनुबन्धभूताश्च भवन्ति, एवं च समसन्निपातो भवति तदा पित्तमुपचरणीयम् ।

१ 'व्यक्तिभेदावपि दोषाणां दूष्यविशेषादिसहितानामवस्थाभेदौ, येन दोष एव दूष्यविशेषसमूहितो व्याधिः, तथा तद्भेदोऽपि दोषभेद एवेति सुव्यक्तं यो वेत्ति दोषाणामिति' चक्रः ।

अन्ये तु सर्वैर्भावैरित्यत्र भावा व्याधिहेतवः; ते चाहारविहारदेशकालाश्चलार इति वर्णयन्ति । अपरे तु रसगुणवीर्यविपाकाश्चतुरो भावान् कथयन्ति । द्रव्यगुणकर्माणि भावा इति चरकव्याख्यातारो भट्टारकहरिचन्द्रप्रभृतयः प्रतिपादयन्ति । अन्ये तु 'सर्वैर्भावैः' इति पठन्ति । तत्र, वातस्य रुक्षलघुविशदविष्टम्भाभागा, पित्तस्य तीक्ष्णद्रवपूतिनीलपीता भागा, श्लेष्मणः शीतगुरुपिच्छिलस्निग्धादयो भागा; तत्र वातादयो यदा सर्वस्त्रिभिर्द्वाभ्यामेकेन वा भागेन कुप्यन्ति तदा तावद्विस्तद्विपरीतैर्भावैश्चिकित्सा कर्तव्या । तत्र श्लेष्मणः क्षये बलवद्विग्रहादिभिः क्रियमाणे यदा रुक्षो भागो वातस्य कुप्यति तदा स्निग्धेनैकेन भागेन तद्विपरीतेन प्रतिकर्तव्यं, यदा तु रुक्षशीतौ द्वौ भागौ कुप्यतस्तदा स्निग्धोष्णाभ्यां द्वाभ्यां भागान्यां चिकित्सेत्यादि । सर्वैवेति स्वयमूह्यम् । संसर्गे दोषद्वयसंयोग इत्यर्थः । एतेनैतदुक्तं भवति—यदा क्रुद्धं दोषं कुपितोऽनुगच्छति तदा संसर्गो भवति; स च संसर्गो द्विधा भवति—प्रकृतिसमसमवेततया, विकृतिविषमसमवेततया च, तत्र यदा वायुपित्तयोः संसर्गस्तदा शोषणात्मकतया स्वभावसदृशेन पित्तेन वायु समवेत इति प्रकृतिसमसमवेत उच्यते, यदा तु पित्तश्लेष्मणोः संयोगस्तदा पित्तमुष्णं शीतेन श्लेष्मणा युक्तमतः स्वभावविपरीतेन समवेत इति विकृतिविषमसमवेत उच्यते ॥ ३८ ॥

संसर्गे यो गरीयान् स्यादुपक्रम्यः स वै भवेत् ॥

शोषदोषाविरोधेन सन्निपाते तथैव च ॥ ३९ ॥

संसर्गसन्निपातयोश्चिकित्सासूत्रमाह,—संसर्गे यो गरीयानित्यादि । गरीयान् गुरुतरः । कथमुपक्रमणीय इत्याह,—शोषदोषाविरोधेनेति ।—यथा न कुप्यतीत्यर्थः । संसर्गक्रिया सन्निपातेऽप्यतिदेष्टुमाह,—सन्निपाते तथैव चेति । ननु, यदि शोषदोषाविरोधेन संसर्गे यो गरीयान् सोपक्रम्यस्तर्हि कथमिदमुच्यते,—“शमयेत् पित्तमेवादौ ज्वरेषु समवायिषु । दुर्निवारतमं तद्धि ज्वरातैषु विशेषतः”, तथा,—“समवाये हि दोषाणां पूर्व पित्तमुपाचरेत् । ज्वरे चैवातिसारे च, सर्वत्रान्यत्र मारुतम्”—इति । सखं, समसन्निपातमाश्रित्य तत्रोक्तं, न पुनरन्यान् द्वादशेति न दोषः ॥ ३९ ॥

वृणोति यस्मात् रुढेऽपि व्रणवस्तु न नश्यति ॥

आदेहधारणात्तस्माद्ब्रण इत्युच्यते बुधैः ॥ ४० ॥

कथं पुनरयं शरीरैकदेशोत्थितदोषघघातो व्रण इत्युच्यत इत्याह,—वृणोतीत्यादि । स वृणोत्याच्छादयति यस्मात्तस्मात् व्रण इति, अथवा व्रणवस्तु व्रणचिह्नं, रुढेऽपि न नश्यति तथैवास्ते, आदेहधारणाद्यावज्जीव, तस्मात् व्रण इति ॥ ४० ॥

इति श्रीडल्हनविरचिताया निबन्धसग्रहाख्याया सुश्रुतव्याख्याया सूत्रस्थाने एकविंशोऽध्यायः ॥ २१ ॥

१ 'वृणोति छादयति आदेहधारणादिति उत्पन्नो व्रण आदेहधारणवृणोति । कथं वृणोतीत्याह—यस्माद्भेदेऽपि व्रणवस्तु व्रणक्रियमादेहधारणान्न नश्यति, तेन व्रणकार्येण क्रियेन धारणप्रकाराद्ब्रणसंज्ञा फलति' इति चक्रः ।

द्वाविंशतितमोऽध्यायः ।

अथातो व्रणास्त्रावविज्ञानीयमध्यायं व्याख्या-
स्यामः ॥ १ ॥

यथौवाच भगवान् धन्वन्तरिः ॥ २ ॥

आदिशब्दः प्रतिज्ञाया लुप्तनिर्दिष्टो द्रष्टव्यः । तेन व्रणास्त्रादि-
विज्ञानीयमित्यर्थः । एतेन वेदनादयोऽपि सगृहीताः ॥ १ ॥ २ ॥

त्वद्भाससिरास्त्रावस्थिसन्धिकोष्ठमर्माणीत्यष्टौ
व्रणवस्तूनि । अत्र सर्वव्रणसन्निवेशः ॥ ३ ॥

त्वगित्यादि । व्रणवस्तूनि व्रणाधिष्ठानानि । अत्रेति एष्वि-
त्यर्थः । व्रणसंनिवेशो व्रणसंस्थानम् ॥ ३ ॥

तत्र, औद्यैकवस्तुसन्निवेशी त्वग्भेदी व्रणः सूप-
चरः, शेषाः स्वयमवदीर्यमाणा दुरूपचाराः ॥ ४ ॥

तेषां मध्ये एकस्मिन्नेव वस्तुनि व्रणस्य सुखोपचर्यत्वं दर्शय-
न्नाह,—औद्यैकवस्तुसन्निवेशीति, लक्षसन्निवेशील्यर्थः । त्वग्भेदी-
ति पुनर्नियमार्य,—एतेन लगाश्रितमासमेदी न सूपचरः । अन्ये
त्वाद्यैकवस्तुसन्निवेशी त्वग्भेदी चेत्यनयो पदयोर्मध्ये एकत-
रपदेनैव त्वग्वस्तु प्राप्यते किं पदद्वयेनेति यत् पदद्वयं तद्वन्था-
धिक्यादर्थाधिक्यं बोधयति, तेन विकृताकृतयोऽपि त्वग्भेदिनो
व्रणाः सूपचरा इत्यधिकोऽर्थ उक्तो भवतीति मन्यन्ते । अपर-
वस्तुसन्निवेशिनः किंविशिष्टा इत्याह,—शेषा इति ।—मासाद्यधि-
ष्ठाना, स्वयमवदीर्यमाणा इति आलेपस्त्रावणादिभिर्विना स्वयमेव
पक्ता पश्चाद्विज्ञा इत्यर्थः ॥ ४ ॥

तत्रायतश्चतुरस्रो वृत्तस्त्रिपुटक इति व्रणाकृ-
तिसमासः, शेषास्तु विकृताकृतयो दुरूपक्रमा
भवन्ति ॥ ५ ॥

यथा स्त्रावज्ञानं चिकित्साहेतुस्तथा व्रणाकृतिरपीति ता
दर्शयन्नाह,—तत्रायत इत्यादि । आयतो दीर्घः, चतुरस्रश्चतु-
ष्कोणः, वृत्तो वर्तुलः, त्रिपुटकस्त्रिकोणः, इतिशब्द उपसहारे
दोषजव्रणाकृतीनां, समासः संक्षेपः । शेषा इति उक्तैर्भ्योऽन्ये-
ऽवचन्द्रस्वस्तिकाद्या व्रणाकृतयो विकृता इत्यर्थः ॥ ५ ॥

सर्व एव व्रणाः क्षिप्रं संरोहन्त्यात्मवतां सुभिष-
ग्भिश्चोपक्रान्ताः, अनात्मवतामज्ञैश्चोपक्रान्ताः प्रदु-
ष्यन्ति, प्रवृद्धत्वाच्च दोषाणाम् ॥ ६ ॥

व्रणिनामात्मवता भिषजा गुणसपदोऽपि चिकित्साहेतव इति
दर्शयन्नाह,—सर्व इत्यादि । आत्मवता पथ्याहारविहारसेविनाम् ।
अनात्मवतामिति अनात्मवतामहिताहारविहारसेविनाम् । अज्ञै-
श्चोपक्रान्ता इति चकारेणात्मवता सुभिषग्भिरुपक्रान्तानामपि

कुष्ठिप्रमेहिणां तथा कदाचिच्छुक्रप्रवृत्तिमात्रादेव व्रणदुष्टिरनुक्ता
समुचीयन्ते । कुतः पुनरनात्मवतामज्ञभिषगुपक्रान्तानां व्रणानां
दुष्टिरित्याह,—प्रवृद्धत्वादोषाणामिति । अन्ये त्वं योजयन्ति-
न केवलमज्ञरूपक्रान्ता एव प्रदुष्यन्ति अपि तु प्रवृद्धत्वाच्च
दोषाणाम् ॥ ६ ॥

तत्रातिसंवृतोऽतिविवृतोऽतिकठिनोऽतिमृदु-
त्सन्नोऽवसन्नोऽतिशीतोऽत्युष्णः कृष्णरक्तपीतशु-
क्लादीनां वर्णानामन्यतमवर्णो भैरवः पूतिपूयमांस-
सिरास्त्रायुप्रभृतिभिः पूर्णः पूतिपूयास्त्रायुन्मार्ग्यु-
त्सङ्गमनोज्ञदर्शनगन्धोऽत्यर्थं वेदनावान् दाहपाक-
रागकण्डूशोफपिडकोपद्रुतोऽत्यर्थं दुष्टशोणिता-
स्त्रावी दीर्घकालानुबन्धी चेति दुष्टव्रणालिङ्गानि ।
तस्य दोषोच्छ्रायेण पदत्वं विभज्य यथास्वं प्रती-
कारे प्रयतेत ॥ ७ ॥

प्रायेण दुष्टेष्वेव व्रणेषु स्त्रावा भवन्ति, अतस्तेषां दुष्टव्रणानां
लक्षणमाह—तत्रातिमृत्त इत्यादि । अतिसंवृतोऽतिसकुचितो
वातेन । अतिविवृतो व्यात्तमुखः पित्तशोणितेन । काठिन्यं वा-
तेन । अतिमार्दवं कफेन, अन्ये पित्तशोणितेन मार्दवमिच्छन्ति ।
उत्सन्न उन्नतमासः, अवसन्नो हीनमासो निम्नाकारः, एतौ
रक्तपित्तेन, अन्ये वातेनोत्सन्नावसन्नत्वमिच्छन्ति, अत्रोत्स-
न्नत्वं कफेनेति केचित् । अतिशैत्यं कफवातात् । अत्युष्णत्वं
रक्तपित्तात् । कृष्णादयो वर्णा यथासंभवं वातादिभिर्ज्ञेयाः ।
भैरवोऽनवधारितलिङ्गः । पूतिपूयमांससिरास्त्रायुप्रभृतिभिः पूर्णं
इति पूतिशब्दः प्रत्येकं पूयादिभिरभिसवध्यते । 'पूतिमांससि-
रास्त्रायुप्रतिपूर्णः' इत्येके पठन्ति, पूतिमांससिरास्त्रायुप्रतिपूर्णत्वं
तत्सावित्वं च यथासंभवं वेदितव्यम् । उन्मार्गो तिर्यग्गतिः । उ-
त्सङ्गो ऊर्ध्वगतिः, अन्ये पूयापेक्षावधारितमासादिदेवत्वेनातिनि-
म्नत्वादुत्सङ्गतुल्यत्वादुत्सङ्गः, सोऽस्यास्तीत्युत्सङ्गो उन्मार्गो, उत्स-
ङ्गीति कफेन । अमनोज्ञदर्शनगन्ध इति अमनोज्ञदर्शनोऽमनो-
ज्ञगन्धश्चेत्यर्थः । अमनोज्ञदर्शनमनोज्ञगन्धं रक्तपित्तेन,
अन्ये दोषत्रयेण मन्यन्ते । अत्यर्थं वेदनावानिति वातेन । दाह-
पाकरागकण्डूशोफेत्यादि ।—अत्र दाहादिभिः सहोपद्रुतशब्दः
प्रत्येकं सवध्यते, अत्र दाहपाकरागोपद्रुतत्व पित्तरक्तेन, कण्डू-
पद्रुतत्व कफेन, शोफोपद्रुतत्वं वातेन, पिडकोपद्रुतत्व दुष्टशो-
णितास्त्रावश्च रक्तपित्तेन, दीर्घकालानुबन्धित्वं दोषत्रयेण ।
दीर्घकालानुबन्धी चेति चकारेण रोप्यादयो दुष्टव्रणविशेषा
गृह्यन्ते । रोप्यलक्षणं तु "वहि शुद्ध इवाभाति स व्रणो रोप्य
उच्यते"—इति चरकेणोक्तम् । व्रणदुष्टौ चिकित्सासूत्रं दर्शय-
न्नाह,—तस्येत्यादि । तस्य व्रणस्य, उच्छ्रायेण औत्कट्येन,
पदत्वं वातपित्तकफरक्तसन्निपातागन्तुभेदतः । यथास्वं स्वस्व-
दोषस्यानतिक्रमेण । प्रतीकारे चिकित्सिते, प्रयतेत प्रयत्नं
कुर्वीत । अन्ये त्वत्र 'दोषोच्छ्रायमवेक्ष्य' इति पठन्ति ॥ ७ ॥

१ 'आद्यत्वेन त्वचि लब्धायामेकग्रहण मासादिगतव्रणानामपि पाक-
काले त्वग्विदरणेनाद्यत्वगामयत्वस्य लब्धस्य निरासार्थम्' इति चक्रः ।

अत ऊर्ध्वं सर्वस्वावान् वक्ष्यामः—तत्र घृष्टासु छिन्नासु वा त्वक्षु स्फोटेषु भिन्नेषु विदारितेषु वा सलिलप्रकाशो भवत्यास्त्रावः किञ्चिद्विस्त्रः पीतावभासश्च; मांसगतः सर्पिःप्रकाशः सान्द्रः श्वेतः पिच्छिलश्च, सिरागतः सद्यश्छिन्नासु सिरासु रक्तातिप्रवृत्तिः पक्कासु च तोयनाडीभिरिव तोयागमनं पूयस्य, आस्त्रावश्चात्र तनुर्विच्छिन्नः पिच्छिलोऽवलम्बी श्यावोऽवश्यायप्रतिमश्च, स्त्रायुगतः स्निग्धो घनः सिंघाणकप्रतिमः सरक्तश्च; अस्थिगतोऽस्थिन्यभिहते स्फुटिते भिन्ने दोषावदारिते वा दोषभक्षितत्वादस्थि निःसारं शुक्तिधौतमिवाभाति, आस्त्रावश्चात्र मज्जमिश्रः सरुधिरः स्निग्धश्च; सन्धिगतः पीडयमानो न प्रवर्तते, आकुञ्चनप्रसारणोन्नमनविनमनप्रधावनोत्कासनप्रवाहणैश्च स्त्रवति, आस्त्रावश्चात्र पिच्छिलोऽवलम्बी सफेनपूयरुधिरौन्मथितश्च, कोष्ठगतोऽसृङ्मूत्रपुरीषपूयोदकानि स्त्रवति; मर्मगतस्त्वगादिष्ववरुद्धत्वाज्ञोच्यते । तत्र त्वगादिगतानामास्त्रावाणां यथाक्रमं पारुष्यश्यावावश्यायदधिमस्तुक्षारोदकमांसधावनपुलाकोदकसन्निभत्वानि मारुताद्भवन्ति; पित्ताद्रोमेदगोमूत्रमसशङ्ककपायोदकमाध्वीकतैलसन्निभत्वानि; पित्तवद्रक्तादतिविस्त्रत्वं च, कफान्नवनीतकासीसमज्जपिष्टतिलनारिकेलोदकवराहवसासन्निभत्वानि; सन्निपातान्नारिकेलोदकैर्वासरकरसकाञ्जिकप्रसादारुकोदकप्रियङ्गुफलयकन्मुद्गयूपसवर्णत्वानीति ॥ ८ ॥

अत्र व्रणदुष्टिरसूत्रिताऽप्युक्ता, ता निर्दिश्य व्रणास्त्रावान्निर्दिशन्नाह,—अत ऊर्ध्वमित्यादि । सर्वस्वानिति सर्वव्रणवस्तूना सर्वदोषाणामागन्तोश्च व्रणस्य स्वावानित्यर्थः । घृष्टासु छिन्नास्त्राव्यागन्तो, लक्ष्यति सवन्धः बहुवचनं तु सप्तलवपेक्षया । अत्र त्वग्रहणाक्षय्या रसाधिष्ठानो व्रण उक्तः । स्फोटे इति लक्ष्यस्थिते व्रणे, भिन्ने स्वयं भिन्ने, विदारिते यत्नेन विदारिते इत्यर्थः; अत्र भिन्ने विदारिते इति शारीरव्रणस्य । सलिलप्रकाश इति उदकरसयोरच्छयोस्त्वचामधिष्ठानत्वात् । विस्त्र आमगन्धि, पीतावभास पाकारम्भकेण पित्तेनेत्यर्थः । मांसगत इति मांसगत आस्त्राव इत्यर्थः । सर्पिः प्रकाशस्त्वङ्मांसगतः । सान्द्रश्चेतपिच्छिलत्व शरीरस्य । सिरागत सद्यश्छिन्नास्त्राविति सिराग्रहणेन रक्ताधिष्ठानो व्रण उक्तः, सद्यश्छिन्नास्त्राव्यागन्तो, पक्कास्त्राव्यादि शरीरस्य । विच्छिन्न इति अल्पाल्पप्रवर्तनम् । अवलम्बी अवलम्बनशीलः । स्त्रायुगत स्निग्ध इति स्त्रायुग्रहणेन मेदोऽधिष्ठानो व्रण उक्तः, अन्ये तु मेदोमज्जनौ घृतवद्विलीयेते, अतो व्रणाधिष्ठानत्वं नैव तयोरिति वदन्ति । सिंघाणको रक्त-

मिश्रो घनीभूतश्चेष्मा । अस्थिगतोऽस्थिनीति अमिहत इति अभिघातजे व्रणे, भिन्ने विदारिते चेति शारीरे । अस्थि निःसार कोऽर्थः १ लघु, भवतीत्यध्याहारः । शुक्तिधौतमिवाभाति शुक्तिरिव शोभते तथा धौतमिव शोभतेऽस्थीति संवध्यते । सन्धिगतः पीडयमान इति । उन्नमनमिति बहुजङ्घादीनामूर्ध्वनयनम् । विनमनं गात्राणामधःप्रापणम् । प्रवाहणमिति निकुन्थनम् । सफेनपूयरुधिरौन्मथितश्चेति रुधिरैर्गैवोन्मथितश्च । कोष्ठगतोऽसृगित्यादि कोष्ठगत इति मलधातुसमुदायाधिष्ठानो व्रण उक्तः । उदकमत्र रसक्लेद एव गृह्यते पीतं वा । मर्मगतस्त्वगादिष्विति । अवरुद्ध इति सगृहीत इत्यर्थः । दोषास्त्रावान्निर्दिशन्नाह,—तत्र त्वगादिगतानामित्यादि । तत्र मर्मवर्जितेषु सप्तसु त्वगादिव्रणवस्तुषु वातपित्तकफसन्निपातानां सप्तसु स्वावा यथाक्रमेण द्रष्टव्या इत्येके; अन्ये तु त्वगादिषु वातादिलिङ्गानां मध्ये किञ्चित् क्वचिदिति वर्णयन्ति । पित्ताद्रोमेदेत्यादि ।—गोमेदक इति मणिरापीतः । एर्वासरकरसः कर्कटिकारसः, काञ्जिकप्रसाद इति काञ्जिकस्योपर्यच्छ, अरुक्मनेनैव नाम्ना प्रसिद्धम् ॥ ८ ॥

श्लोकौ चात्र भवतः ।

पक्काशयादसाध्यस्तु पुलाकोदकसन्निभः ॥
क्षारोदकनिभः स्त्रावो वज्र्यो रक्ताशयात्स्त्रवन् ॥९॥
आमाशयात् कलायाम्भोनिभश्च त्रिकसन्धिजः ॥
स्त्रावानेतान् परीक्ष्यादौ ततः कर्माचरेद्विपक्व ॥१०॥

स्थानभेदात् स्वावस्यासाध्यत्वख्यापनाय श्लोकौ प्राह,—पक्काशयादित्यादि । पुलाकोदकं गवेधुकोदकं, गवेधुस्तृणविशेषः, जलगोधूम इति लोके, अन्ये तु पुलाकशब्देनाप्राप्तपाकं धान्यमाहुः । आमाशयादित्यादि । कलायोऽत्र त्रिपुटकः । त्रिकसन्धिज इति बाहुग्रीवास्थितयसघातोऽत्र त्रिकं, तस्य सन्धौ जात इति ॥ ९ ॥ १० ॥

अत ऊर्ध्वं सर्वव्रणवेदना वक्ष्यामः—तोदनभेदनताडनच्छेदनायमनमन्थनविक्षेपणचुम्बुमायननिर्दहनावभञ्जनस्फोटनविदारणोत्पाटनकम्पनविविधशूलविश्लेषणविकिरणपूरणस्तम्भनस्वप्राकुञ्चनाङ्कुशिकाः संभवन्ति, अनिमित्तविविधवेदनाप्रादुर्भावो वा मुहुर्मुहुर्वागच्छन्ति वेदनाविशेषास्तं वातिकमिति विद्यात्, ओषचोपपरिदाहधूमायनानि यत्र गात्रमङ्गारावकीर्णमिव पच्यते यत्र चोष्माभिवृद्धिः क्षते क्षारावसिकवच्च वेदनाविशेषास्तं पैत्तिकमिति विद्यात्; पित्तवद्रक्तसमुत्थं जानीयात्, कण्डूर्गुरुत्वं सुप्तत्वमुपदेहोऽल्पवेदनत्वं स्तम्भः शैत्यं च यत्र तं श्लैष्मिकमिति विद्यात्; यत्र सर्वासां वेदनानामुत्पत्तिस्तं सान्निपातिकमिति विद्यात् ॥ ११ ॥

स्त्रावानन्तरं वातादिवेदना निर्दिशन्नाह,—अत ऊर्ध्वं सर्वव्र-

१ 'शुक्तिधौतमिति मयूरव्यसकादिपाठात् पूर्वनिपातो व्यत्ययेन, धौतशुक्तिवदित्यर्थः' इति चक्रः ।

णवेदना इत्यादि । तोदनं सूचिभिरिव; मेदनं त्वन्विदारणमिव वेदनाविशेष, ताडनं दण्डादिभिराहन्यत इवेत्यर्थः; छेदनं द्विधा क्रियत इव गच्छादिभिः, आयामनं सकुचिताङ्गदेशस्य दीर्घाकर-णमिव, मन्थनं मन्थनकादिभिर्गणान्तर्मथ्यत इव, विक्षेपणं प्रैर्यत इव, चुम्बुमायनं सर्पपराजिकाकल्कलिप्त इव, निर्दहनं नि-शेषं वह्निना दह्यत इव; अवभञ्जनं सचूर्ण्यत इव, स्फोटन पापा-णादिभिरिव, विदारण नखादिभिश्चिर्यत इव वा, उत्पाटन-मूर्ध्वमाकृष्यत इव, कम्पन वेप्यत इव, विविधशूलविश्लेषणं नानाप्रकारार्तिशूलहतगात्रस्येव वेदनाविशेषः, विकिरणं व्रणाव-यवा नानास्थानेषु विकीर्यन्त इवेति, पूरणं भरणं, स्तम्भन स्तब्धता, स्वपन प्रसुप्ति, आकुञ्चनं कुटिलीकरणमिव, अङ्गुशिक-सङ्घीविशेष, अङ्गे अङ्गुशनिपाताकर्षणमिवाङ्गुशिकामाचक्षते । ओषचोपपरिदाहेत्यादि ।—ओष एकदेशिको दाह, चोप आचूषणं, समन्ताद्दाह इत्येके, पिपासेत्यन्ये, परि समन्ततो दाह परिदाह, धूमायन धूमोद्धमनमिवाङ्गानाम् । कण्डुर्गुस्त्वमि-त्यादि ।—सुप्तत्वं नखमक्षिकामशकादिदशवेदनानभिज्ञत्वं, उप-देहो लिप्तमिवेति ॥ ११ ॥

अत ऊर्ध्वं व्रणवर्णान् वक्ष्यामः—भस्मकपोता-स्थिवर्णः परुषोऽरुणः कृष्ण इति मारुतजस्य; नीलः पीतो हरितः श्यावः कृष्णो रक्तः कपिलः पिङ्गल इति रक्तपित्तसमुत्थयोः, श्वेतः स्निग्धः पाण्डुरिति श्लेष्मजस्य, सर्ववर्णोपेतः सान्निपातिक इति ॥ १२ ॥

वेदना प्रतिपाद्य व्रणवर्णान्निर्दिशन्नाह,—अत ऊर्ध्वमित्या-दि । दोषदूष्यसयोगराशेरन्यत्वान्मारुतजेऽपि व्रणे वर्णसद्भावः १२

भवति चात्र ।

न केवलं व्रणेपूक्तो वेदनावर्णसंग्रहः ॥
सर्वशोफविकारेषु व्रणवल्लभयेद्भिपक् ॥ १३ ॥

सामान्यव्रणनिर्दिष्टान् दोषदुष्टिष्ववेदनावर्णान् शोफविशेषे-ष्वपि विद्रध्यलजीग्रन्थ्यादिषु निर्दिशन्नाह,—न केवलं व्रणेपूक्त इत्यादि । शोफविकारेष्विति शोथारब्धविकारेषु विद्रध्यादि-ष्विति ॥ १३ ॥

इति श्रीडल्हनविरचितायां निबन्धसंग्रहाख्याया सुश्रुतव्या-ख्याया सूत्रस्थाने द्वाविंशतितमोऽध्यायः समाप्तः ॥

त्रयोविंशतितमोऽध्यायः ।

अथातः कृत्याकृत्यविधिर्मध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

१ पूर्वाध्याये स्नावादिना साध्यासाध्यव्रणस्य लेशतोऽभिधानात्त-त्प्रसङ्गेन प्रपञ्चेन साध्यासाध्यव्रणविज्ञानार्थं कृत्याकृत्यविधिरभिधीयते, कृत्याधिक्यत्वरूपक्रियायाः साध्या, तद्विपर्ययेणाकृत्या असाध्या, तयोर्विभिन्नं, सच साध्यस्य सुखसाध्यत्वादिरसाध्यस्य याप्यत्वस्य—प्राणहरत्वादि' इति चत्त ।

तत्र कृत्या साध्याः । ते द्विविधाः—सुखसाध्या, कृच्छ-साध्याश्च । अकृत्या असाध्याः । तेऽपि द्विविधाः—याप्याः, प्रत्याख्येयाश्च । इति कृत्याकृत्यपदद्वयेन सर्वमुक्तम् ॥ १ ॥ २ ॥

तत्र, वयःस्थानां दृढानां प्राणवतां सत्त्ववतां च सुचिकित्स्या व्रणाः; एकस्मिन् वा पुरुषे यत्रैत-द्गुणचतुष्टयं तस्य सुखसाधनीयतमाः । तत्र, वयः-स्थानां प्रत्यग्रधातुत्वादाशु व्रणा रोहन्ति; दृढानां स्थिरबहुमांसत्वाच्छस्त्रमवचार्यमाणं सिरास्त्राव्या-दिविशेषाच्च प्राप्नोति; प्राणवतां वेदनाभिधाताहार-यन्त्रणादिभिर्न ग्लानिरुत्पद्यते; सत्त्ववतां दारुणैरपि क्रियाविशेषैर्न व्यथा भवति; तस्मादेतेषां सुखसा-धनीयतमाः ॥ ३ ॥

तत्र यथा व्रणस्याकृतिगन्धवर्णादिविशेषा साध्यासाध्यविधौ भवन्ति तथाऽऽतुरस्यापि केऽपि गुणा भवन्ति, तास्तान् दर्शय-न्नाह,—तत्र वयःस्थानामित्यादि । वयःस्थानां तरुणानां, दृढा गूढसन्धिसिरास्त्रायव, एतेन सुसहतसमशरीरा अभि-प्रेता, प्राणवता शक्तियुक्ताना, सत्त्ववता व्यसनेऽप्यनाकुला-ना, चकारादनुक्ताऽप्यातुरोपक्रमणीयोक्ता आतुरस्य गुणसप्त-समुच्चियते । प्राणवतामित्यस्याग्रे 'आत्मवता' इति पञ्चमं गुणं केचित् पठन्ति । तत्र, आत्मवता जितेन्द्रियाणामित्यर्थः । अत्रै-कगुणेन सुखसाध्यत्वम्, द्वाभ्या त्रिभिश्च सुखसाध्यतरत्वं, चतुर्भिः सुरासाध्यतमत्वं च, एतदेव प्रकटयन्नाह,—एकस्मिन् वा पुरुष इत्यादि । वाशब्द एकत्र सर्वगुणाना दुष्प्राप्तिख्यापनार्थः । तस्ये-ति पुरुषस्येत्यर्थः । सुखसाधनीयतमा 'व्रणा' इति शेषः । तत्र येषां गुणाना येन सुखसाध्यत्वं तन्निर्दिशन्नाह,—तत्र वयः-स्थानामित्यादि । प्रत्यग्रं नूतनम् । स्थिरेति स्थिरमचलम् । प्राणवतामित्यादि । ग्लानिरत्र शरीरशैथिल्यम् । अत्राप्यात्म-वतामिति पञ्चमगुणस्य केचिद्धेतुं पठन्ति, स चाभावान्न नि-खितः । सत्त्ववतामिति दारुणैर्दुसहै, क्रियाविशेषैश्चिकि-त्साप्रकारैः । तस्मादित्यादि एतेषां पुरुषाणामित्यर्थः । सुखसाध-नीयतमा 'व्रणा' इति शेषः ॥ ३ ॥

त एव विपरीतगुणा वृद्धकृशाल्पप्राणभीरुषु द्र-ष्टव्याः ॥ ४ ॥

पूर्वोक्तगुणाना विपर्ययमाह,—त एव विपरीतगुणा इत्यादि । एकगुणाभावात् कृच्छ्रसाध्यत्वं, द्वित्रिगुणाभावात् कृच्छ्रतरसा-ध्यत्वं, चतुर्गुणाभावात् कृच्छ्रतमसाध्यत्वम् । अत्र केचिदनात्म-वत्सु चेति पञ्चमं विपरीतगुणं पठन्ति । तेषां मते चकारेणा-तुरोपक्रमणीयोक्ता गुणसंपूर्णताऽनुक्ताऽपि समुच्चियते ॥ ४ ॥

स्फिक्पायुप्रजननललाटगण्डौष्ठपृष्ठकर्णफलकोपो-दरजत्रुमुखाभ्यन्तरसंस्थाः सुखरोपणीया व्रणाः ॥ ५ ॥

आतुरविशेषेण कृत्याकृत्यान् प्रतिपाद्य तदवयवविशेषसम्भव-त्वेन व्रणानां कृत्यत्वं दर्शयन्नाह,—स्फिक्पायुप्रजननेत्यादि ।

स्फिचौ कटिप्रोथौ पोदाविति लोके, पायुर्गुदं, प्रजनन गुह्यप्रदेशः, गण्डौ गल्लौ, फलकोपोऽण्डकोषः, जन्त्रुर्ग्रीवामूलम् ॥ ५ ॥

अक्षिदन्तनासापाङ्गश्रोत्रनाभिजठरसेवनीनितम्बपादर्वकुक्षिवक्षःकक्षास्तनसन्धिभागगताः सफेनपूरकानिलवाहिनोऽन्तःशल्याश्च दुश्चिकित्स्याः, अधोभागाश्चोर्ध्वभागनिर्वाहिणो, रोमान्तोपनखमर्मजङ्घास्थिसंश्रिताश्च, भगन्दरमपि चान्तर्मुखं सेवनीकुटकास्थिसंश्रितम् ॥ ६ ॥

कुष्ठिनां विषजुष्टानां शोषिणां मधुमेहिनाम् ॥

व्रणाः कृच्छ्रेण सिध्यन्ति येषां चापि व्रणे व्रणाः ७

साध्यमेदान् कृच्छ्रसाध्यान् दर्शयन्नाह,—अक्षिदन्तनासेत्यादि । अपाङ्गो भूपुच्छान्तः । नितम्बः कटे पश्चाद्भागः । वक्ष उरः, सन्धिभागः सन्धिप्रदेशः । वाहिशब्दः सफेनपूयादिभिः सह प्रत्येकं सवध्यते । अन्तःशल्या आभ्यन्तरशल्याः । अधोभागाश्चोर्ध्वभागनिर्वाहिण इति अधोभागगता ये व्रणास्ते यदोर्ध्वमुखा भवन्ति तदोर्ध्वभागनिर्वाहिण उच्यन्ते । रोमान्तोपनखेत्यादि रोमान्तः केशान्तः, उपनखं नखसमीपं, जङ्घास्थि गुल्फजान्वन्तरास्थि । भगन्दरमपि चान्तर्मुखमिति गुदे अभ्यन्तरं मुखं यस्येत्यर्थः । सेवनीकुटकास्थिसंश्रित भगन्दरमिति शेषः, कुटकास्थि श्रोणिकाण्डास्थि, मयूरास्थीति लोको ब्रूते । अन्ये तु 'कुटकास्थिसंश्रितं' इत्यत्र 'उपस्थसंश्रितं' इति पठन्ति, तेषां मते उपस्थो मूत्रमार्गः । विषजुष्टानामिति दूषीविषजुष्टानां पुरुषाणां ये व्रणा इत्यर्थः ॥ ६ ॥ ७ ॥

अवपाटिकानिरुद्धप्रकशसन्निरुद्धगुदजठरग्रन्थिक्षतक्रिमयः प्रतिश्यायजाः कोष्ठजाश्च त्वग्दोषिणां प्रमेहिणां वा ये परिक्षतेषु दृश्यन्ते, शर्करा सिकतामेहो वातकुण्डलिकाऽष्टीला दन्तशर्करोपकुशः कण्ठशालूकं निष्कोषणदूषिताश्च दन्तवेष्टा विसर्पास्थिक्षतोरःक्षतव्रणग्रन्थिप्रभृतयश्च याप्याः ॥ ८ ॥

साध्यान् द्विविधानभिधायसाध्यमेदं याप्यं दर्शयन्नाह,—अवपाटिकेत्यादि । ग्रन्थिक्षतक्रिमय इति ग्रन्थ्युपलक्षितो यो क्षतस्तत्र ये क्रमय इत्यर्थः । प्रतिश्यायजा कोष्ठजाश्च क्रमय इति सवन्धः । त्वग्दोषिणा प्रमेहिणा वा ये परिक्षतेषु दृश्यन्ते इति त्वग्दोषप्रमेहरोगयोः क्षते सति ये क्रमयो दृश्यन्ते इत्यर्थः । शर्कररेति अश्मरी वातभिन्नेत्यर्थः । सिकतामेहो मेहविशेषः । वातकुण्डलिकाष्टीले मूत्राघातविशेषे । निष्कोषणदूषिताश्च दन्तवेष्टा इति निष्कोषणं सविषो दन्तरज्जकानां शाणः, एतेनैतदुक्तं भवति—दन्तान् रज्जयन्ति ये पुरुषास्तेषां यदन्तनिशानार्थं सविषदन्तकाष्ठं तेन यदा दूषिता दन्तवेष्टा इत्यर्थः । 'निश्चकुण्डदूषिता' इत्यन्ये पठन्ति, 'निष्कर्षणदूषिता' इत्यपरे, तत्रापि स एवार्थः । अवपाटिकेत्यादौ पाठे ये व्रणा सन्ति ते व्रणा एव याप्याः, ये च व्याधयस्तेषु व्याधिषु सत्सु ये व्रणास्ते याप्या इत्यभिप्रायः ॥ ८ ॥

सु० स० १४

साध्या याप्यत्वमायान्ति याप्याश्चासाध्यतां तथा ॥
घ्नन्ति प्राणानसाध्यास्तु नराणामक्रियावताम् ॥९॥

त एते निर्दिष्टा न नियमेन साध्या असाध्या वा याप्या एवेत्युक्तेष्वनियमं क्रियया दर्शयन्नाह,—साध्या इत्यादि । घ्नन्ति प्राणानसाधारित्वति कालान्तरप्राणहारिणः सद्यः प्राणान् घ्नन्तीत्यर्थः, अक्रियावतां क्रियारहितानां विरुद्धक्रियाकारिणां च ॥ ९ ॥

यापनीयं विजानीयात् क्रिया धारयते तु यम् ॥
क्रियायां तु निवृत्तायां सद्य एव विनश्यति ॥१०॥
प्राप्ता क्रिया धारयति याप्यव्याधितमातुरम् ॥
प्रपतिष्यदिवागारं विष्कम्भः साधुयोजितः ॥११॥

अथ कीदृशो याप्यस्तमाह,—यापनीयं विजानीयादित्यादि । यापनीयं प्राणधारणमेव क्रिया करोति न पुनर्व्याधिमूलच्छेदमिति दर्शयन्नाह,—प्राप्ता क्रिया धारयतीति ।—प्राप्ता वैद्येन प्रयुक्ता । विष्कम्भः स्थूणा ॥ १० ॥ ११ ॥

अत ऊर्ध्वमसाध्यान् वक्ष्यामः—मांसपिण्डवदुद्रताः प्रसेकिनोऽन्तःपूरवेदनावन्तोऽश्वापानवदुद्धतौष्टाः, केचित् कठिना गोशृङ्गवदुन्नतमृदुमांसप्ररोहाः; अपरे दुष्टरुधिरास्त्राविणस्तनुशीतपिच्छिलास्त्राविणो वा मध्योन्नताः, केचिदवसन्नशुषिरपर्यन्ताः शणतूलवत् स्नायुजालवन्तो दुर्दर्शनाः; वसामेदोमज्जमस्तुलुङ्गस्त्राविणश्च दोषसमुत्थाः; पीतासितमूत्रपुरीषघातवाहिनश्च कोष्ठस्थाः; त एवोभयतोभागव्रणमुखेषु पूयरक्तनिर्वाहिणः; (क्षीणमांसानां च) सर्वतोगतयश्चाणुमुखा मांसवुद्धदवन्तः; सशब्दवातवाहिनश्च शिरःकण्ठस्थाः; क्षीणमांसानां च पूयरक्तनिर्वाहिणोऽरोचकाविपाकासश्वासोपद्रवयुक्ताः; भिन्ने वा शिरःकपाले यत्र मस्तुलुङ्गदर्शनं त्रिदोषलिङ्गप्रादुर्भावः कासश्वासौ वा यस्येति ॥ १२ ॥

मांसपिण्डवदुद्रता इत्यादि । प्रसेकिनः स्त्राववहुला । अश्वापानवत् वडवायोनिवत्, उद्धतौष्टा उत्सन्नवर्तमानः । केचित् 'अवसन्नशुषिरपर्यन्ताः' इति निम्नच्छिद्रावसाना इत्यर्थः । वसामांसनिर्यासः, मस्तुलुङ्गोऽर्धविलीनघृताकारो मस्तकमज्जा । दोषसमुत्था इति वातादिदोषजा न पुनरभिघातजाः, ते ह्येवंभूता अपि सिध्यन्ति । दोषजानसाध्यानभिधाय कोष्ठस्थान् दर्शयितुमाह,—पीतासितमूत्रेत्यादि । त एव कोष्ठस्था एव । उभयतोभागव्रणमुखेष्विति शुद्धवदनोभयमार्गाभ्यां व्रणमुखमार्गेण पूयादिवाहिनः । सर्वव्रणवस्तुगता व्रणाः कीदृशा असाध्या इत्याह,—सर्वतः इत्यादि । शिरःकण्ठस्थाः कीदृशा असाध्या इत्याह,—सशब्देत्यादि । क्षीणमांसानां कीदृशा असाध्या

१ हाराणचन्द्रसमतः पाठः ।

इत्याह,—क्षीणेत्यादि । गिरःकपाले मित्रे कीदृशा असाध्या
इत्याह,—मित्रे वा गिर कपाल इत्यादि ॥ १२ ॥

भवन्ति चात्र ।

वसां मेदोऽथ मज्जानं मस्तुलुङ्गं च यः स्ववेत् ॥
आगन्तुस्तु व्रणः सिध्येन्न सिध्येद्दोषसंभवः ॥ १३ ॥
अमसोपहिते देशे सिरासन्ध्यस्थिवर्जिते ॥
विकारो योऽनुपयति तदसाध्यस्य लक्षणम् ॥ १४ ॥

अनन्तरोक्तमेवार्थं सुखावबोधाय श्लोकेन दर्शयन्नाह,—वसा-
मित्यादि । अपरिगृहीतानामपि व्रणानामवस्थाविशेषप्राप्त्याऽसा-
ध्यत्वं दर्शयन्नाह—अमसेत्यादि ।—अमसोपहिते देशे न मर्म-
समीपव्यवस्थिते, देशे शरीरावयवे त्वचीत्यर्थः । सिरासन्ध्यस्थि-
वर्जित इत्यत्रादिशब्दो लुप्तो द्रष्टव्यः, तेन सिरासन्ध्यस्थ्यादिव-
र्जित इत्यर्थः, एतेन स्नायुधमनीवर्जित इत्युक्तम् । अन्ये सिरा-
दिपटेन स्थूलसिरावर्जित इत्याहुः । विकारो योऽनुपयति विका-
रोऽत्र व्रणः, अनुपयति सर्वतो धातून् व्याप्नोति चिकित्स-
मानोऽपि, तदसाध्यस्य लक्षण, एतेन सुवैद्योपक्रमेऽपि सुप्रदेश-
जातेऽपि यदा सर्वधातुव्याप्तिर्दृश्यते तदा ज्ञायते कर्मजोऽयं
व्याधिरिति । अन्ये तु विकारशब्देन कुष्ठवातरक्तक्षयादीनपि
कथयन्ति ॥ १३ ॥ १४ ॥

क्रमेणोपचयं प्राप्य धातून्नुगतः शनैः ॥

न शक्य उन्मूलयितुं वृद्धो वृक्ष इवामयः ॥ १५ ॥

स स्थिरत्वान्महत्त्वाच्च धात्वनुक्रमेण च ॥

निहन्त्यौषधवीर्याणि मन्त्रान् दुष्टग्रहो यथा ॥ १६ ॥

एवं व्याधे कस्यचिदुत्पत्तावेवासाध्यत्वं प्रतिपाद्यापरस्यापि
व्याधे. साध्यस्याप्युपेक्षयाऽसाध्यत्वं दर्शयन्नाह,—क्रमेणेत्यादि ।
कुत पुन कारणादृष्टफलैरौषधैः स व्याधिर्नोपशाम्यतीत्याह,—
स स्थिरत्वादिति ।—स इति उपेक्षितो व्याधिरित्यर्थः, स्थिर-
त्वमिति स्थिरत्वमप्यथकारिणो दोषबाहुल्यात् । कश्चिदनुपेक्षि-
तोऽप्युत्पत्तावेव व्याधिरौषधवीर्याणि हन्तीत्यत्र हेतुन्तरमाह,
—महत्त्वाच्चेति ।—महत्त्वं चोदरादिव्याधिनिदानवलप्राक्तन-
कर्मपरिणामसंप्राप्तिविशेषैर्द्रष्टव्यं, चकारेण रोहिणिकावल्यमु-
खरोणिगामौषधवीर्योपघाते स्वभावोऽपि हेतुरिति समुचीयते ।
धात्वनुक्रमेण चेति कुष्ठादिषु चैतद्द्रष्टव्यम् । दुष्टग्रह इति
स्कन्दापस्मारादिक इत्यर्थः ॥ १५—१६ ॥

अतो यो विपरीतः स्यात् सुखसाध्यः स उच्यते ॥

अवद्धमूलः क्षुपको यद्द्रुत्पाटने सुखः ॥ १७ ॥

एतन्निर्दिष्टार्थप्रकरणविपर्ययेणापि सुखसाध्यत्वं दर्शयन्नाह,—
अतो यो विपरीतः स्यादित्यादि । मर्मसिरास्नायुसध्यस्थिवमनी-
स्थितो यो नानुपयति स सुखसाध्य उच्यते । किंवदित्याह—
अवद्धमूल इत्यादि । क्षुपकोऽतिवालवृक्षः ॥ १७ ॥

—१ 'प्राप्तः' इति पा० ।

२ 'किंवत्? अतस्त्वाह' इति पा० ।

त्रिभिर्दोषैरनाक्रान्तः श्यावौष्ठः पिडकी समः ॥

अवेदनो निरास्त्रावो व्रणः शुद्ध इहोच्यते ॥ १८ ॥

इदानीं व्रणस्य शुद्धिलक्षणमाह,—त्रिभिर्दोषैरनाक्रान्त इत्या-
दि ।—दोषशब्दोऽत्र दोषकार्येषु व्रणाकृतिगन्धवर्णस्वाववेदनासु
वर्तते, कार्ये कारणोपचारात्, घृतमायुरिति यथा । तैर्दोषाकृ-
तिगन्धादिभिरनाक्रान्त । 'त्रिभिर्द्वन्द्वैः' इत्यन्ये पठन्ति; ते
तु द्वन्द्वशब्दमभिव्यक्तौ वर्णयन्ति, तेन दोषत्रयाभिव्यक्तिभि-
राकृत्यादिभिरनाक्रान्त इति स एवार्थः । अन्ये तु शीतोष्णं,
मृदुकठिनं, संवृतविवृतमिति द्वन्द्वत्रयं मन्यन्ते । अपरे तु द्वन्द्वानि
दोषास्ते चात्र वातादयस्त्रैरनाक्रान्त इति व्याख्यानयन्ति ।
श्यावौष्ठ इति किञ्चित् कृष्ण किञ्चित् पाण्डु प्रसादाच्छोणित-
त्वात्, अन्ये श्यावौष्ठता कषायपरिपेकाभ्यङ्गादिकृतां वदन्ति ।
पिडका यस्य सन्ति स पिडकी, पिडका व्रणौष्ठेऽणुमासाङ्कुराः ।
अपिडकीत्यन्ये पठन्ति, तत्र न विद्यन्ते पिडका अस्तेति ।
सम समतल । अवेदन इति न विद्यते वातादीना तोदादिवे-
दना यस्य स अवेदन, सामान्यशुद्धव्रणवेदना तु विद्यत एव,
येन सुष्ठे वक्ष्यति,—'अज्ञानमरुजं व्रणम्' इति ॥ १८ ॥

कपोतवर्णप्रतिमा यस्यान्ताः क्लेदवर्जिताः ॥

स्थिराश्चिपिटिकावन्तो रोहतीति तमादिशेत् ॥ १९ ॥

रोहद्व्रणलक्षण निर्दिशन्नाह,—कपोतवर्णप्रतिमा इत्यादि ।—
कपोतवर्णप्रतिमाः पाण्डुधूसराः । स्थिरा कठिना इत्यर्थः ।
चिपिटिकावन्त इति चर्मचे(वे)लीयुक्ता, विशुष्यमाणत्वात्त्वच-
श्चर्मचे(वे)लीसम्भव । रोहति रोहं गच्छति । व्रणे शुष्का सूक्ष्मा
श्वेता या उच्चटति त्वक् सा चर्मचेली कथ्यते । अन्ये तु 'अ-
पिटिकावन्त' इति पठन्ति ॥ १९ ॥

रूढवर्तमानमग्रन्थिमशूनमरुजं व्रणम् ॥

त्वक्सवर्णं समतलं सम्यग्रूढं विनिर्दिशेत् ॥ २० ॥

दोषप्रकोपाद्यायामादभिघातादजीर्णतः ॥

हर्पात् क्रोधाद्भयाद्वाऽपि व्रणो रूढोऽपि दीर्यते ॥ २१ ॥

इति सुश्रुतसंहितायां सूत्रस्थाने कृत्याकृत्य-

विधिर्नाम त्रयोविंशोऽध्यायः ॥ २३ ॥

सम्यग्रूढव्रणस्य लक्षणं दर्शयन्नाह,—रूढवर्तमानमग्रन्थिमि-
त्यादि ।—रूढवर्तमानं रूढमार्गं रूढव्रणवस्त्वित्यर्थः । अग्रन्थि-
पदेनोपरिष्ठाच्छूनता निषिद्धा । त्वक्सवर्णं त्वचा सवर्णमित्यर्थः ।
समतलमिति सदृश करतलेन जिह्वातलेन वेत्यर्थः, अन्ये त्वग्र-
न्थिपदेनोपरिष्ठाच्छूनता निषिद्धा, समदलशब्देनाधो निम्नता
निषिध्यत इति वदन्ति । तेषां मते समस्तले समतल इति
योज्यते । केचिदत्राध्यायान्ते रूढव्रणव्यापत्पाठं पठन्ति 'दोष-
प्रकोपात्' इत्यादि; अयं च श्लोकः सर्वेष्वपि निबन्धेष्वपरि-
गृहीत इत्यनार्षः, तस्माच्च पठनीय इति ॥ २० ॥ २१ ॥

इति श्रीडल्हणविरचिताया सुश्रुतव्याख्याया निबन्धसम्प्र-

हाख्याया सूत्रस्थाने त्रयोविंशोऽध्यायः ।

चतुर्विंशतितमोऽध्यायः ।

अथातो व्याधिसमुद्देशीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

व्याधिसमुद्देशीयमित्यादि । व्याधीनां समासेनोद्देशः कथनं,
तदधिकृत्य कृतोऽध्यायो व्याधिसमुद्देशीयः व्याधिसंक्षेपोद्देशीय
इत्यर्थः ॥ १ ॥ २ ॥

द्विविधास्तु व्याधयः—शस्त्रसाध्याः, स्नेहादि-
क्रियासाध्याश्च । तत्र शस्त्रसाध्येषु स्नेहादिक्रिया न
प्रतिषिध्यते; स्नेहादिक्रियासाध्येषु शस्त्रकर्म न
क्रियते ॥ ३ ॥

शस्त्रसाध्यत्वेन स्नेहादिसाध्यत्वेन च व्याधीनां द्वैविध्यं दर्शय-
न्नाह,—द्विविधा इत्यादि । शस्त्रसाध्या इति छेदादिप्रकारेण,
स्नेहादिक्रियासाध्या इत्यत्रादिशब्देन स्वेदनवमनविरेचनादयः ।
तत्रेति तयोर्मध्ये, शस्त्रसाध्येष्वष्टविधशस्त्रकर्मण्योक्तेषु भगन्दरप्र-
न्यप्रभृतिषु ॥ ३ ॥

अस्मिन् पुनः शास्त्रे सर्वतन्त्रसामान्यात् सर्वेषां
व्याधीनां यथास्थूलमवरोधः क्रियते । प्रागभिहितं
'तदुःखसंयोगा व्याधयः' इति । तच्च दुःखं त्रिविधं
आध्यात्मिकं, आधिभौतिकं, आधिदैविकमिति ।
तच्च सप्तविधे व्याधावुपनिपतति । ते पुनः सप्तविधा
व्याधयः; तद्यथा—आदिवलप्रवृत्ताः, जन्मबलप्रवृ-
त्ताः, दोषबलप्रवृत्ताः, संघातबलप्रवृत्ताः, कालबल-
प्रवृत्ताः, दैवबलप्रवृत्ताः, स्वभावबलप्रवृत्ता इति ॥४॥

शल्यतन्त्रलादस्य तन्त्रस्य शस्त्रक्रियैवार्हति न स्नेहादिक्रियेत्या-
शङ्क्योभयक्रियाविकारं दर्शयन्नाह,—अस्मिन्नित्यादि ।—अ-
स्मिन्निति सौश्रुते शल्यतन्त्रे । पुनः शब्दोऽत्र एवार्थः । सर्वत-
न्त्रसामान्यादिति शालाक्यादीनां सामान्यात् तुल्यत्वात् । यथा-
स्थूलमिति स्थूलदृष्ट्या, न सूक्ष्मदृष्ट्येत्यर्थः । एतेन ये सनामका
व्याधयस्तेषामवरोधः, निर्नामकानां पुनर्लक्षणद्वारेण, अवरोधः
संप्रहः । कः पुनरयं व्याधिरित्याह,—प्रागभिहितमित्यादि ।
तदिति तयोः शरीरशरीरिणोः, शरीरमनसोरिति केचित् । तच्च
दुःखं त्रिविधमिति चकाराच्च केवलं त्रिविधं सप्तविधं च । आत्म-
शब्देन समनस्कं शरीरमुच्यते । तत्र वातपित्तकफोत्था शरीर-
भवा आध्यात्मिकास्तथा रजस्तमोभवाश्च । आत्मन्यधि अध्या-
त्मं, तत्र भवमाध्यात्मिकम् । भूतानि प्राणिनः, भूतेष्वधिकृत्य
यत् प्रवर्तते तदाधिभौतिकम् । देवाः सुराः सुरयोनयश्च, देवे-
ष्वधिकृत्य यद्वर्तते तदाधिदैविकम् । तदेव त्रिविधं दुःखं मेदा-
न्तरहेतुस्मिर्बहुप्रकारभूते व्याधौ समवैतीत्याह,—तदित्यादि ।—

तत् त्रिविधं दुःखं, उपनिपतति मध्ये निपतति । ते पुनरिति ते
त्रिविधा व्याधयः पुनः सप्तविधा भवन्तीत्यर्थः ॥ ४ ॥

तत्रादिवलप्रवृत्ता ये शुक्रशोणितदोषान्वयाः कु-
ष्ठार्शःप्रभृतयः; तेऽपि द्विविधाः—मातृजाः, पितृ-
जाश्च । जन्मबलप्रवृत्ता ये मातुरपचारात् पङ्गुजात्य-
न्धवधिरमूकमिन्मिनवामनप्रभृतयो जायन्ते; तेऽ-
पि द्विविधा रसकृताः, दौहदापचारकृताश्च । दोष-
बलप्रवृत्ता य आतङ्कसमुत्पन्ना मिथ्याहाराचारकृ-
ताश्च; तेऽपि द्विविधाः—आमाशयसमुत्थाः, पक्वा-
शयसमुत्थाश्च । पुनश्च द्विविधाः—शारीरा, मान-
साश्च । त एते आध्यात्मिकाः ॥ ५ ॥

तेषां सप्तविधव्याधीनां क्रमेण लक्षणान्याह,—तत्र आदिव-
लप्रवृत्ता इत्यादि । तत्र तेषु मध्ये, आदिवलप्रवृत्ता दुष्टशुक्रशोणि-
तबलजाता—के ते इत्याह,—ये शुक्रशोणितदोषान्वया इति;
शुक्रशोणितस्थितवातादिदोषजनिता । तानेव नामतो दर्शयति,
—कुष्ठार्शःप्रभृतय इति । प्रभृतिप्रहणान्मेहक्षयादयः । मातृजा
इति मातुः शोणितजा, पितृजाश्चेति पितुः शुक्रजाः । जन्मबल-
प्रवृत्ता इत्यादि । जन्मबलप्रवृत्ता इति शुक्रशोणितदुष्टिं विनाऽपि
मातुरपचारबलजाता; अपचार इति दुष्टाहाराचारावपचारः ।
मूका अवाचः, मिन्मिनिकाः सानुनासिकाः, वामना अत्यन्त-
ह्रस्वशरीराः । दौहदापचारकृताश्चेति गर्भानुभावान्मातुश्चतुर्थादि-
मासेष्विन्द्रियार्थप्रार्थना दौहदमित्याचक्षते; तस्यापचारस्तु दौह-
दमेवापमानितं, अपमानितमलब्धं गर्भस्याहितं वा । 'अत्र मूक-
मिन्मिनवामनप्रभृतयो जायन्ते' इत्यस्याग्रे केचिद्भुजत इत्यादि-
पाठं पठन्ति, स च पूर्णो न दृश्यते निबन्धेष्विति न लिखितः ।
तृतीयं व्याधिमेदं निर्दिशन्नाह,—दोषेत्यादि । दोषा वातादयो
रजस्तमसी च, बलं शक्तिः, प्रवृत्ता जाता । के पुनस्त इत्याह—
आतङ्कसमुत्पन्ना इति । आतङ्का रोगा; यथा—प्रतिश्यायात्
कासः, कासात् क्षय इत्यादि । एते आध्यात्मिका इति एते आ-
दिवलप्रवृत्ता जन्मबलप्रवृत्ता दोषबलप्रवृत्ताश्च आध्यात्मिका;
शरीरस्थवातादिरजःप्रभृतिदोषजनितत्वात् ॥ ५ ॥

संघातबलप्रवृत्ता य आगन्तवो दुर्बलस्य बलव-
द्विग्रहात्; तेऽपि द्विविधाः—शस्त्रकृता, व्यालकृ-
ताश्च । एते आधिभौतिकाः ॥ ६ ॥

चतुर्थं व्याधिमेदं निर्दिशन्नाह,—संघातेत्यादि ।—संघा-
तबलप्रवृत्ता इति प्रहारशक्तिजाताः । के पुनस्त इत्याह,—य
आगन्तव इत्यादि । व्यालकृता इति व्याला दुष्टव्याघ्रादयः ।
एते आधिभौतिका इति एते पूर्वोक्ता आगन्तवः; आधिभौति-
कत्वं भूतेषु प्राणिष्वधिकृतत्वात् ॥ ६ ॥

कालबलप्रवृत्ता ये शीतोष्णवातवर्षाप्रभृतिनिमि-
त्ताः; तेऽपि द्विविधाः—व्यापन्नर्तुकृता अव्यापन्न-

१ 'व्याधिसंक्षेपोद्देशाय' इति पाठान्तरम् ।

२ 'अत्रात्मशब्देन शरीरं भण्यते' चक्रः ।

तुक्ताश्च । दैवबलप्रवृत्ता ये देवद्रोहादभिशस्तका
अथर्वणकृता उपसर्गजाश्च; तेऽपि द्विविधाः—
विद्युदशनिकृताः, पिशाचादिकृताश्च; पुनश्च
द्विविधाः—संसर्गजा, आकस्मिकाश्च । स्वभावबल-
प्रवृत्ताः क्षुत्पिपासाजराभ्युनिद्राप्रभृतयः; तेऽपि
द्विविधाः—कालकृता, अकालकृताश्च, तत्र परिरक्ष-
णकृताः कालकृताः, अपरिरक्षणकृता अकालकृताः ।
एते आधिदैविकाः । अत्र सर्वव्याध्यवरोधः ॥ ७ ॥

पञ्चमं व्याधिमेदं निर्दिशन्नाह,—कालबलप्रवृत्ता इत्यादि ।
काल शीतोष्णवर्षलक्षणः षड्रतुक । के पुनस्त इत्याह,—
शीतोष्णवातवर्षाप्रभृतिनिमित्ता । ते पुनर्जाज्यदाहकम्पादय,
तथा ज्वराश्च । अत्र व्यापन्नतुक्ताना पूर्वोद्धृतान्नपानौषधिभि-
रुपचार, यथास्वं च व्याधिविहित भेषजं, ऋतुव्यापन्नशमन च,
दैवव्यापन्नं च होमादि, अव्यापन्नतुक्ताना पुनर्यथादोषं यथा-
रोगमेवोपचार । षष्ठं व्याधिमेदं निर्दिशन्नाह,—दैवबलप्रवृत्ता
इत्यादि । दैवबलप्रवृत्ता इति देवगुणिकृता इत्यर्थः । के पुनस्त
इत्याह,—ये देवद्रोहादित्यादि । देवगोपुरुषसिद्धानां द्रोहात् ।
अभिशस्तका इति ऋषीणामाक्रोशजा । आयर्वणकृता अथर्व-
वेदप्रणीताभिचारिकमन्त्रैः कृता मारणात्मका व्याधयः । उपस-
र्गजा इति उपसृज्यन्त इत्युपसर्गा पीडितजनसमीपोत्पन्ना
ज्वरादयः । विद्युदशनिकृता इति लताकारा तिर्यक्पतन्ती
वहिरुपा विद्युत्, मुशलवदध पतनशीलो मारणात्मकोऽशनि ।
संसर्गजा इति देवादिद्रोहकजनसपर्कजा इत्यर्थः । आकस्मिका इति
विनैव संसर्गं प्राक्तनकर्मपीडितत्वेन जाता इत्यर्थः । उपसर्गजसं-
सर्गजयोरयं विशेष —उपसर्गजा ज्वरादिरोगपीडितजनसपर्का-
द्भवन्ति, संसर्गजाश्च देवादिद्रोहकजनसपर्काद्भवन्ति । ‘दैवद्रोहा-
दभिशस्तका’ इत्यत्र केचित् ‘उपसर्गाभिशापाभिचाराभिषङ्गजा’
इति पठन्ति, स चाभावान्न लिखित । सप्तमं व्याधिमेदं दर्शय-
न्नाह,—स्वभावबलप्रवृत्ता इत्यादि । स्वभावबलप्रवृत्ता इति
प्रकृतिशक्तिजाता इत्यर्थः । के पुनस्त इत्याह,—क्षुत्पिपासेत्यादि ।
कालजा इति ये समये प्राप्ता भवन्ति । अकालजा असमये
जाता इत्यर्थः । तत्र कालजाकालजयोर्हेतुभेदेन भेद इति दर्श-
यति,—तत्र परिरक्षणकृता इत्यादि । परिरक्षणं रक्षाप्रयत्न,
तस्मिन्नपि परिरक्षणे ये भवन्ति ते कालकृता, अत एव काल-
कृतानां नोपचारोऽस्ति; व्याप्यतैवास्ति भोजनपानरसायनादिभिः,
आत्यन्तिकप्रतीकारो वा स्वभावव्याधिविक्रितितोत्तरसायन-
विधिना । अपरिरक्षणकृता इति अपरिरक्षणं रक्षणेऽप्रयत्न,
तस्मिन् ये भवन्ति तेऽकालकृता । तेषां च यथादोषं यथा-
रोगं प्रतीकारः । एते आधिदैविका इति एते क्षुत्पिपासादयो
दैवमधिकृत्य भवन्तीत्याधिदैविकाः । केचित् “एत आधि-
दैविका” इत्यमुं पाठं न पठन्ति । तेषां मते स्वभावबलप्रवृत्ता
क्षुत्पिपासादय आध्यात्मिकमध्ये निपतन्ति । तत्र तेष्वेव सप्तसु

व्याधिमेदेषु सर्वव्याध्युपरोधं दर्शयन्नाह,—अत्र सर्वव्याध्युपरोध
इति । अत्रेति व्याधौ, उपरोधः संप्रहः ॥ ७ ॥

सर्वेषां च व्याधीनां वातपित्तश्लेष्माण एव मूलं,
तल्लिङ्गत्वाद्दृष्टफलत्वादागमाच्च । यथा हि कृत्स्नं
विकारजातं विश्वरूपेणावस्थितं सत्त्वरजस्तमांसि
न व्यतिरिच्यन्ते, एवमेव कृत्स्नं विकारजातं
विश्वरूपेणावस्थितमव्यतिरिच्य वातपित्तश्लेष्माणो
वर्तन्ते । दोषधातुमलसंसर्गादायतनविशेषान्नि-
मित्ततश्चैषां विकल्पः । दोषदूषितेष्वत्यर्थं धातुषु
संज्ञा क्रियते रसजोऽयं, शोणितजोऽयं, मांसजोऽयं,
मेदोजोऽयं, अस्थिजोऽयं, मज्जजोऽयं, शुक्रजोऽयं
व्याधिरिति ॥ ८ ॥

कथं पुनः सर्वव्याध्युपरोध इत्याह,—सर्वेषां च व्याधीनामि-
त्यादि । मूलमिति कारणमित्यर्थः । तल्लिङ्गत्वादिति वातादिलिङ्ग-
त्वात् । लिङ्गं तु वातादीनां रौक्ष्याल्पस्नेहादयः, तथा तोददाहक-
ण्ड्वादीनि कार्याणि च । ‘दृष्टफलत्वादिति वातादिहरौषधैर्वातादि-
व्याधेरुपशमनदर्शनात् । आगमाच्च सर्वश्लेष्कादशतानां व्या-
धीनां कार्यभूतानां वातपित्तश्लेष्माणो हि कारणम् । यथा कृत्स्न-
मित्यादि । विकारजातमिति विकारसमूहः; विकाराश्चात्र त्रयोविं-
शतिर्महदाद्या । विश्वरूपेणावस्थितमिति जगद्रूपेण व्याप्य
स्थितमित्यर्थः । न व्यतिरिच्यन्त इति न पृथग्भवन्तीत्यर्थः ।
एवमेव कृत्स्नं विकारजातमित्यादि विकारजातमिति रोगसमूहम् ।
अव्यतिरिच्येति अपरिरिच्येत्यर्थः । एतेन तल्लिङ्गत्वादित्यादिना ।
ऽनुमानप्रत्यक्षागमोपमानानि चत्वारि प्रमाणान्युक्तानि । ननु,
दोषत्रयात् कथमादिवलप्रवृत्तादयोऽनेके व्याधय इत्याह,—
दोषधातुमलसंसर्गादिति ।—संसर्गः सयोगः; तद्यथा—वा-
तादिदोषरसधातुपुरीषमलसंसर्गादतीसारादयः, वातादिदोषरस-
धातुसंसर्गात् ज्वरादयो रसाधिष्ठाना, वातादिदोषरसादिदूष्य-
मूत्रमलसंसर्गाद्विशतिमेहा, तथा वातादिदोषरक्तधातुसंसर्गा-
द्वातरक्तपित्तविद्रधिरक्तगुल्मादयः । आयतनविशेषादिति
आयतनानि स्थानानि, तेषां विशेषो भेद इत्यर्थः; तद्यथा—
सप्तस्वायतनेषु पञ्चषष्टिर्मुखरोगाः, चक्षुरिन्द्रियायतनेषु षट्स-
प्ततिर्नेत्ररोगाः । निमित्ततश्चेति निमित्तानि वातादयः; तद्यथा
—प्रत्येकं वातादिज्वरास्त्रयः, सान्निपातिक एकः, द्वन्द्वजास्त्रयः,
आगन्तुश्चाष्टमः, एवमन्यदपि निमित्ततो व्याधीनां नानात्वं
ज्ञेयम् । एषामिति व्याधीनां, विकल्पो भेदः नानात्वमित्यर्थः ।
दूष्यजन्मसंज्ञा लक्षणया भवतीति दर्शयन्नाह,—दोषदूषितेष्व-
त्यर्थमित्यादि । दोषैरेव दूषितेषु धातुष्वत्यर्थं दूषितेषु विकारेषु
रसजादिसंज्ञा, यथा घृतदग्धस्तेलदग्धस्ताम्रदग्धो लोहदग्ध इति ।
अत्र घृतादिशब्देन घृतादिस्थो वहिर्लक्ष्यते, एवं रसादिजो व्या-
धिरित्यत्र रसादिस्थितवातादिदोषा लक्ष्यन्ते ॥ ८ ॥

तत्र, अन्नाश्रद्धारोचकाविपाकाङ्गमर्दज्वरहृत्सा-
तृत्तिगौरवहृत्पाण्डुरोगमार्गोपरोधकार्श्यवैरस्याङ्ग-
सादाकालवलिपलितदर्शनप्रभृतयो रसदोषजा वि-
काराः; कुष्ठविसर्पपिडकामशकनीलिकातिलकाल-
कन्यच्छव्यङ्गेन्द्रलुप्तप्लीहविद्रधिगुल्मवातशोणिता-
शोऽर्बुदाङ्गमर्दासृग्दररक्तपित्तप्रभृतयो रक्तदोषजाः;
गुदमुखमेदूपाकाश्च; अधिमांसार्वुदाशोऽधिजिह्वोप-
जिह्वोपकुशगलशुण्डिकालजीमांससंघातौष्ठप्रकोप-
गलगण्डगण्डमालाप्रभृतयो मांसदोषजाः; ग्रन्थिवृ-
द्धिगलगण्डार्बुदमेदोजौष्ठप्रकोपमधुमेहातिस्थौल्या-
तिस्वेदप्रभृतयो मेदोदोषजाः; अध्यस्थ्यधिदन्ता-
स्थितोदशूलकुनखप्रभृतयोऽस्थिदोषजाः; तमोदर्शन-
मूर्च्छाभ्रमपर्वस्थूलमूलारुर्जन्मनेत्राभिस्यन्दप्रभृतयो
मज्जदोषजाः; क्लैव्याप्रहर्षशुक्राश्मरीशुक्रमेहशुक्रदो-
षादयश्च तद्दोषजाः; त्वग्दोषाः सङ्गोऽतिप्रवृत्तिरय-
थाप्रवृत्तिर्वा मलायतनदोषाः; इन्द्रियाणामप्रवृत्तिर-
यथाप्रवृत्तिर्वैन्द्रियायतनदोषाः; इत्येवं समास उक्तः;
विस्तरं निमित्तानि चैषां प्रतिरोगं वक्ष्यामः ॥ ९ ॥

चिकित्साविशेषविज्ञानार्थं सुखसाध्यत्वादिकर्मबोधार्थं च
प्रत्येकं रसादिधातुविकारान् दर्शयितुमाह,—तत्रान्नाश्रद्धारोच-
कैत्यादि । अन्नाश्रद्धा अन्नविद्वेष । अङ्गमर्द इति वेदनाविशेषः
स्फुटनिकेति लोके । हृत्सासो हृदयोक्तेदोऽसकृत्स्तीवनम् । अङ्ग-
साद इति अङ्गानामनुत्साहः । रसदोषजा इति दोषदूषितरस-
जाता । रसजानभिधाय रक्तजानभिधातुमाह,—कुष्ठेत्यादि ।
रक्तजानुक्त्वा मांसजानाह,—अधिमांसेत्यादि । मांससंघात इति
मांससंघातो नाम सुखरोगेषु; मासोच्छ्राय सामान्य एवेत्यन्ये ।
मांसजान् कथयित्वा मेदोजानाह,—ग्रन्थीत्यादि । मेदोजानुक्त्वा-
ऽस्थिजानाह,—अध्यस्थ्यविदन्तेत्यादि । अध्यस्थीनि अधिकास्थी-
नीत्यर्थः । अधिदन्त इति अधिका दन्ता इत्यर्थः । तोदशूलाभ्या
सहास्थिशब्द प्रत्येकं संबध्यते । अस्थिदोषानभिधाय मज्ज-
जानाह,—तमोदर्शनेत्यादि ।—तमोदर्शनमन्धकारदर्शनम् ।
मूर्च्छा चेतनाच्युति । भ्रमश्चकारुदसेव । स्थूलमूलानामरुषां
त्रणानां पर्वसु जन्मेत्यर्थः । अन्ये तु 'पर्वस्थूलमूलारुर्जन्म' इत्यत्र
'पर्वगौरवस्थूलमूलोरुजङ्घा' इति पठन्ति, मज्जदोषानभिधाय शु-
क्रदोषान् दर्शयति,—क्लैव्याप्रहर्षेत्यादि ।—क्लैव्यमिति पण्ड-
(ण्ड)तेत्यर्थः । अप्रहर्ष इति स्त्रीविषयेऽनभिलाषः । तद्दोषा इति
शुक्रदोषा इत्यर्थः । शुक्रजानुक्त्वा मलायतनदोषानाह,—त्व-
ग्दोषा इत्यादि ।—त्वग्दोषा कुष्ठानि । कर्णनासासुखाक्षिमला-
यतनेष्वन्येषु च प्रजननाद्यपत्यपथेऽप्रवृत्तिः सङ्ग उच्यते ।
मलायतनदोषानभिधायैन्द्रियायतनदोषानाह,—इन्द्रियाणामप्र-
वृत्तिरित्यादि । समास सक्षेपः । दोषधातुमलससर्गादिति य-
त्प्रागुक्तं व्याधिनानालकारणं तथाऽऽयतनविशेषादि यद्वितीयं

व्याधिनानालकारणमुक्तमेतद्वयमपि, सक्षेपेणाभिधाय निमित्त-
तश्चेति यदुक्तं तृतीयं व्याधिनानालकारणं तदभिधातुमाह—
विस्तरमित्यादि । निमित्तानि वातादयः । तत्कारणानि बलवद्वि-
ग्रहादीनि मिथ्याप्रयुक्तानि स्नेहादीनि च; तद्यथा कामज्वरो
क्रोधज्वरो मृत्पाण्डुरोग इत्यादि, तथाऽतीसारं गुर्वेतिस्निग्धरु-
क्षोष्णद्रवस्थूलातिशीतलैरित्यादि प्रतिरोगं निर्दिष्टानि । प्रतिरोगं
वक्ष्याम इति रोगे रोगे वक्ष्यामः ॥ ९ ॥

भवति चात्र ।

कुपितानां हि दोषाणां शरीरे परिधावताम् ॥
यत्र सङ्गः खवैगुण्याद्व्याधिस्तत्रोपजायते ॥ १० ॥

वातादीनां शरीरे प्रसरतां स्थानसंश्रयस्य व्याधिनानालकार-
णस्य हेतुं दर्शयन्नाह,—कुपितानामित्यदि । खवैगुण्यात् स्रोतो-
वैगुण्यादित्यर्थः ॥ १० ॥

भूयोऽत्र जिज्ञास्यं, किं वातादीनां ज्वरादीनां च
नित्यः संश्लेषः परिच्छेदो वा ? इति; यदि नित्यः
संश्लेषः स्यात्तर्हि नित्यातुराः सर्वे एव प्राणिनः
स्युः; अथोप्यन्यथा वातादीनां ज्वरादीनां चान्यत्र
वर्तमानानामन्यत्र लिङ्गं न भवतीति कृत्वा यदुच्यते
वातादयो ज्वरादीनां मूलानीति तन्न । अत्रोच्यते
दोषान् प्रत्याख्याय ज्वरादयो न भवन्ति; अथ च न
नित्यः संबन्धः; यथाहि विद्युद्वाताशनिवर्षाण्या-
काशं प्रत्याख्याय न भवन्ति, सत्यप्याकाशे कदा-
चिन्न भवन्ति, अथ च निमित्ततस्तत् एवोत्पत्तिरिति;
तरङ्गबुद्बुदादयश्चोदकविशेषाः एव; वातादीनां ज्व-
रादीनां च नाप्येवं संश्लेषो न परिच्छेदः शाश्वत-
तिकः, अथ च निमित्तत एवोत्पत्तिरिति ॥ ११ ॥

प्रतिपाद्यव्याधीना दोषाणां च कार्यकारणसंबन्धं पुनरन्यथा
जिज्ञास्यमाह—भूय इत्यादि ।—भूयःशब्दः पुनरर्थः ।
जिज्ञास्यं ज्ञातुमभिलषणीयम् । एतेनैतदुक्तं भवति—प्राक्किल
व्याधीना वातादिमूलत्वं जिज्ञासितं, अत्रान्यत् पुनरपि ज्ञातुमेष्ट-
व्यमित्यर्थः; अन्ये भूयो बहुतरमिति व्याख्यानयन्ति । केचित्
'भूयोऽत्र जिज्ञास्यते' इति पठन्ति । नित्यः संश्लेष इति सर्वदा
अपृथक्त्व, यथा—सूर्यातपयोश्चन्द्रज्योत्स्नयो पावकोणत्वयो-
रिति । परिच्छेदो विश्लेषः पृथक्त्व; यथा—पटकुविन्दैकयोर्ध-
टकुम्भकारयोः कुण्डलसुवर्णकारयोरित्यादि । अथार्थेन्यथेति
कोऽर्थः ? अनित्यः संश्लेषः । पूर्वपक्षमाशङ्क्य समाधानमाह,—
अत्रोच्यत इत्यादि । प्रत्याख्यायेति परित्यज्येत्यर्थः । ननु, यदि
दोषान् परित्यज्य ज्वरादयो न भवन्ति तर्हि संबन्धोऽस्तीत्या-

१ 'खवैगुण्यात्' इति पा० ।

२ 'अथवा' इति पा० ।

३ कुविन्दकस्तनुवाय ।

४ 'अथवा अन्यथेति' इति पा० ।

१ 'इत्येवं' इति पा० । २ 'विस्तरनिमित्तानि च' इति पा० ।

शङ्कानिराकरणायाह,—एथ च न नित्यं संबन्ध इति ।—
नित्यं सर्वदेवार्थः । स कथं न सर्वदा संबन्ध इत्यत्र दृष्टान्तमाह—
विद्युद्वातेत्यादि । आकाशशब्देनाकाशस्थो मेघ उच्यते । सत्य-
प्याकाश इति विद्यमानेऽपि जलद इत्यर्थः । निमित्तत इति
सामग्रीत इत्यर्थः । तत एवेति तस्याः सामग्र्या एवेत्यर्थः ।
अपरदृष्टान्तमाह—तरङ्गवृद्धिदादय इति ।—तरङ्गः जललहरी ।
शाश्वतिक इति नित्य इत्यर्थः ॥ ११ ॥

भवति चात्र ।

विकारपरिमाणं च संख्या चैषां पृथक् पृथक् ॥
विस्तरेणोत्तरे तन्ने सर्वावाधाश्च वक्ष्यते ॥ १२ ॥

इति सुश्रुतसंहितायां सूत्रस्थाने व्याधिसमु-
देशीयो नाम चतुर्विंशोऽध्यायः ॥ २४ ॥

विस्तर निमित्तानि चैषा प्रतिरोगं वक्ष्याम इति यदुक्तं प्राक्
तत् प्रतिपादयन्नाह—विकारपरिमाणं चेत्यादि । विकारपरिमाणं
चेतीय समुदायसंख्या, तथा च 'व्याधीनां तु सहस्रं यच्छतं
विंशतिरेव च—' इत्युत्तरे तन्ने वक्ष्यते । संख्या चैषा पृथक्
पृथगिति इयमवयवसंख्या; तथा च—षडशीसि, चतस्रोऽश्मर्य,
अष्टादश कुष्ठानीति निदानस्थाने वक्ष्यते । सर्वावाधाश्च वक्ष्यत
इति ज्वरानीसारशोषादयः । चकारोऽत्र भिन्नक्रमे । तेन विका-
रपरिमाणं च सर्वावाधाश्चोत्तरे तन्ने वक्ष्यत इति संबध्यते, न
पुनस्तरे तन्ने इति संख्या चैषा पृथक् पृथगित्यत्र संबध्यते ।
अन्ये तु व्याख्यानयन्ति—विकारा ज्वरादीनामुपद्रवरूपतया
तृच्छदिप्रभृतयः, तत्परिमाणमधिकमध्यहीनमेदेन विकारपरि-
माणं; अष्टौ ज्वरा, षडतीसारा इत्यादि संख्या च पृथक्
पृथक्; सर्वावाधाश्च शरीरमानसा इति, सर्वमेतदुत्तरे तन्ने
वक्ष्यते व्याख्यास्यत्याचार्य इति ॥ १२ ॥

इति श्रीडल्हणविरचितायां सुश्रुतव्याख्याया निबन्धसंग्रहा-
र्याया सूत्रस्थाने चतुर्विंशतितमोऽध्यायः समाप्तः ।

पञ्चविंशतितमोऽध्यायः ।

अथातोऽष्टविधशस्त्रकर्मयमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

छेद्या भगन्दरा ग्रन्थिः श्लैष्मिकस्तिलकालकः ॥
व्रणवर्तमार्तुदान्यर्शश्चर्मकीलोऽस्थिमांसगम् ॥ ३ ॥
शल्यं जतुमणिर्मांससंघातो गलशुण्डिका ॥
स्नायुर्मांससिराकोथो वल्मीकं शतपोनकः ॥ ४ ॥
अधुपश्चोपदंशाश्च मांसकन्दधिमामंसकः ॥

तत्र पूर्वं छेद्यकर्मण एव दर्शितत्वात्तद्भेदेव दर्शयन्नाह,—
छेद्या भगन्दरा इत्यादि । ग्रन्थि श्लैष्मिक इति आमो न तु
पक्वः । तिलकालक इति क्षुद्ररोगपरिपठितो न तु शूकदोषोक्तः,
तस्यासाध्यत्वात् । व्रणवर्तमिति क्लिन्नो व्रणौष्ठः । अर्तुदानि सर्वाणि ।

अर्शो वातिकं श्लैष्मिकं च । चर्मकील इति शुद्धपार्श्ववर्ती मासा-
क्षुरः । स्नायवादिभिः सह कोथशब्दः । प्रत्येकं संबध्यते, कोथः
पूतीभावः । शतपोनक इति शूकदोषपठितः, अन्ये तु भगन्दर-
ग्रहणेनाप्युपात्तस्य शतपोनकस्य पुनरुपादानमत्यन्तछेदनार्थः,
अनन्यप्रतीकारत्वात् १-४-

मेद्या विद्रधयोऽन्यत्र सर्वजान्ग्रन्थयस्त्रयः ॥ ५ ॥
आदितो ये विसर्पाश्च वृद्धयः सविदारिकाः ॥
प्रमेहपिडकाशोफस्तनरोगावमन्थकाः ॥ ६ ॥
कुम्भीकानुशयीनाड्यो वृन्दौ पुष्करिकालजी ॥
प्रायशः क्षुद्ररोगाश्च पुष्पुटौ तालुदन्तजौ ॥ ७ ॥
तुण्डिकेरी गिलायुश्च पूर्व ये च प्रपाकिणः ॥
वस्तिस्तथाऽश्मरीहेतोर्मंदोजा ये च केचन ॥ ८ ॥

मेद्यविषयं दर्शयन्नाह,—मेद्या इत्यादि । ग्रन्थयस्त्रय इति
वातपित्तकफजा । आदितो ये विसर्पाश्चेति वातपित्तश्लेष्मजा ।
विदारिका क्षुद्ररोगेषु । अवमन्थक इति शूकदोषेषु । वृन्दा-
विति एकवृन्दो वृन्दश्च कण्ठगतरोगेषु । पुष्करिका शूकदोषेषु ।
पुष्पुटौ तालुदन्तजाविति तालुपुष्पुटो दन्तपुष्पुटश्च । पूर्व ये च
प्रपाकिण इति भगन्दरादयः । वस्तिस्तथाऽश्मरीहेतोरिति
अश्मरीनिमित्तमेव वस्तिर्भेद्यो नान्यहेतोः, अमेदे ध्रुवमरणा-
द्भेदे च सशयात् ॥ ५-८ ॥

लेख्याश्चतस्रो रोहिण्यः किलासमुपजिह्विका ॥
मेदोजो दन्तवैदर्भो ग्रन्थिवैर्त्माधिजिह्विका ॥ ९ ॥
अर्शोसि मण्डलं मांसकन्दी मांसोन्नतिस्तथा ॥

लेख्यविषयं दर्शयन्नाह,—लेख्याश्चतस्र इत्यादि । चतस्रो
रोहिण्य इति वातपित्तश्लेष्मसन्निपातोत्था, रक्तजा पुनरेकान्ता-
साध्यत्वादिह नोक्ता । वर्तम इति व्रणवर्तम नेत्रवर्तम चेत्यर्थः ।
मण्डलं कण्डूकुष्ठादीनाम् । मांसकन्दी स्वल्पमासाक्षुरः ॥ ९ ॥—

वेध्याः सिरा बहुविधा मूत्रवृद्धिर्दोदरम् ॥ १० ॥

वेध्यविषयं दर्शयन्नाह,—वेध्या इत्यादि ॥ १० ॥

एष्या नाड्यः सशल्यश्च व्रणा उन्मार्गिणश्च ये ॥

एष्यविषयं दर्शयन्नाह,—एष्या इत्यादि एष्या नाड्य इति
लोहादिशलाकयाऽस्तरन्वेषणीया इत्यर्थः, अल्पास्थित्वज्ञापनार्थः,
सुखेनापकर्षणाय च । उन्मार्गो तिर्यग्गतिः ॥—

आहार्याः शर्करास्तिस्रो दन्तकर्णमलोऽश्मरी ॥ ११ ॥
शल्यानि मूढगर्भाश्च वर्चश्च निचितं गुदे ॥

आहार्यविषयं दर्शयन्नाह,—आहार्या इत्यादि । आहार्या
आकर्षणीयाः । शर्करास्तिस्र इति मूत्रशर्करा पादशर्करा
दन्तशर्करा चेति ॥ ११ ॥—

स्नाय्या विद्रधयः पञ्च भवेयुः सर्वजादते ॥ १२ ॥

कुष्ठानि चायुः सरुजः शोफो यश्चैकदेशजः ॥

पाल्यामयाः श्लीपदानि विषजुष्टं च शोणितम् ॥ १३ ॥

अर्बुदानि विसर्पाश्च ग्रन्थयश्चादितस्तु ये ॥
त्रयस्त्रयश्चोपदंशाः स्तनरोगा विदारिका ॥ १४ ॥
सुपिरो गलशालूकं कण्टकाः कृमिदन्तकः ॥
दन्तवेष्टः सोपकुशः शीतादो दन्तपुण्ड्रः ॥ १५ ॥
पित्तासृक्फजाश्चोष्ण्याः क्षुद्ररोगाश्च भूयशः ॥

विस्त्राव्यविषयं दर्शयन्नाह,—साध्या इत्यादि ॥ १२—१५ ॥

सीव्या मेदःसमुत्थाश्च भिन्नाः सुलिखिता गदाः १६
सद्योव्रणाश्च ये चैव चलसन्धिव्यपाश्रिताः ॥

सीव्यविषयं दर्शयन्नाह,—सीव्या इत्यादि । मेदः समुत्था इति
ये केचन मेदोभवविकाराः । भिन्ना इति विदीर्णा इत्यर्थः । सुलि-
खिता गदा इति निरवशेषलिखिता इत्यर्थः । व्यपाश्रिता इति
विशेषेणाश्रिता इत्यर्थः । साध्या इति केचित् पठन्ति ॥ १६ ॥—
न क्षाराग्निविषैर्जुष्टा न च मास्रतवाहिनः ॥ १७ ॥
नान्तर्लोहितशल्याश्च

अथ के न सीव्या इत्याह,—न क्षारेत्यादि ॥ १७ ॥

तेषु सम्यग्विशोधनम् ॥

तेषु किं कर्तव्यमित्याह,—तेष्वित्यादि ॥—

पांशुरोमनखादीनि चलमस्थि भवेच्च यत् ॥ १८ ॥
अहतानि यतोऽमूनि पाचयेयुर्भृशं व्रणम् ॥
रुजश्च विविधाः कुर्युस्तप्सादेतान् विशोधयेत् ॥ १९ ॥

कान् विशोधयेदित्याह,—पाश्वित्यादि । अन्ये तृणादीनीति प-
ठन्ति । कस्मादेते विशोध्यन्त्याह,—अहतानीत्यादि १८—१९

ततो व्रणं समुन्नम्य स्थापयित्वा यथास्थितम् ॥
सीव्येत् सूक्ष्मेण सूत्रेण बल्केनाश्मन्तकस्य वा ॥ २० ॥
शणजक्षौमसूत्राभ्यां स्नात्वा बालेन वा पुनः ॥
मूर्वागुडचीतानैर्वा सीव्येद्बेल्लितकं शनैः ॥ २१ ॥
सीव्येद्गोफणिकां वाऽपि सीव्येद्वा तुन्नसेवनीम् ॥
ऋजुग्रन्थिमथो वाऽपि यथायोगमथापि वा ॥ २२ ॥
देशेऽल्पमांसे सन्धौ च सूची वृत्ताऽङ्गुलद्वयम् ॥
आयता त्र्यङ्गुला त्र्यस्ता मांसले वाऽपि पूजिता २३
धनुर्वका हिता मर्मफलकोशोदरोपरि ॥
इत्येतास्त्रिविधाः सूचीस्तीक्ष्णाग्राः सुसमाहिताः २४
कारयेन्मालतीपुष्पवृन्ताग्रपरिमण्डलाः ॥
नातिदूरे निकृष्टे वा सूचीं कर्मणि पातयेत् ॥ २५ ॥
दूराद्भुजो व्रणौष्ठस्य सन्निकृष्टेऽवलुञ्चनम् ॥ २६ ॥

तत्र सप्तानां छेद्यादिकर्मणामवचारणस्यान्यत्र दर्शितत्वात्
सीव्यं पुनरत्रैव विस्तरेण निर्दिशन्नाह,—ततो व्रणमित्यादि ।
समुन्नम्य उन्नतं कृत्वा । अश्मन्तकं अम्लोटकसदृशो वृक्षः ।
क्षौममिति क्षुमा अतसी तस्या इदं क्षौमं, स्नायुरिति शणाकार
उपधातुविशेषः, येन धनूपि नह्यन्ते । मूर्वा चौरस्नायुः, यथा

पूर्वदेशे गुणान् कुर्वन्ति धनुषां; अन्ये कोविदारसदृशयुग्म-
पत्रं लताविशेषमश्मन्तकमाचक्षते । तानैरिति तन्तुभिरित्यर्थः ।
वेल्लितकं च । गोफणिकां गोफणाकाराम् । तुन्नसेवनीमिति यथा
वस्त्रं पाटितं तन्तुवायकाः सन्दधति तद्वन्तुन्नसेवनीं सीव्येत् ।
ऋजुग्रन्थिमिति ऋजुग्रन्थिः । वन्धसदृशो यस्यां सेवन्यां सा
ऋजुग्रन्थिः । व्यसेति त्रिधारेत्यर्थः । फलकोपोऽण्डकोपः ।
सुसमाहिता इति सुहस्ता इत्यर्थः । परिमण्डला इति वर्तुला
इत्यर्थः । सन्निकृष्टे निकट इत्यर्थः । अवलुञ्चनमिति शुटन-
मित्यर्थः ॥ २०—२६ ॥

अथ क्षौमपिचुच्छन्नं सुस्थूतं प्रतिसारयेत् ॥

प्रियङ्ग्वज्जनयद्याहरोधचूर्णैः समन्ततः ॥ २७ ॥

शल्लकीफलचूर्णैर्वा क्षौमध्यामेन वा पुनः ॥

ततो व्रणं यथायोगं बद्ध्वाऽऽचारिकमादिशेत् ॥ २८ ॥

सीवनस्य पश्चात्कर्म दर्शयन्नाह,—अथ क्षौमेत्यादि । क्षौमेण
अतसीवलेन, पिचुना कार्पासतूलेन, आभ्यां द्वाभ्यां छन्नमित्यर्थः ।
सुस्थूतमिति सम्यक् सीवितमिति लोके । प्रतिसारयेदवचूर्णयेदि-
त्यर्थः । अवचूर्णनद्रव्याणि प्रियङ्ग्वज्जनमित्यादीनि । अज्जनं सौ-
वीराज्जनम् । समन्तत इति सर्वत्रेत्यर्थः । क्षौमध्यामेनेति
अतसीभववल्गुभस्मना । आचारिकमादिशेदिति व्रणितोपासनी-
योक्तमाचारं कथयेदित्यर्थः । केचिदिहावद्यादीनि गथेनैव पठन्ति
यावदाचारिकमादिशेदिति ॥ २७ ॥ २८ ॥

एतदष्टविधं कर्म समासेन प्रकीर्तितम् ॥

चिकित्सितेषु कात्स्न्येन विस्तरस्तस्य वक्ष्यते ॥ २९ ॥

संक्षेपोक्तिरित्यं विस्तरोऽस्य वक्ष्यत इति दर्शयन्नाह,—एत-
दित्यादि । अष्टग्रहणं पुनर्यदिह कृतं तच्चरकोक्तवत्संख्यानिराक-
रणार्थम् ॥ २९ ॥

हीनातिरिक्तं तिर्यक् च गात्रच्छेदनमात्मनः ॥

एताश्चतस्रोऽष्टविधे कर्मणि व्यापदः स्मृताः ॥ ३० ॥

तत्राष्टानामपि कर्मणां व्यापदं दर्शयन्नाह,—हीनातिरिक्तमि-
त्यादि । गात्रच्छेदनमात्मन इति शस्त्रकर्म कुर्वतः स्वशरीरे
छेदनमित्यर्थः । चतस्रो व्यापद इति, अन्ये तु 'एता हि तिस्रः'
इति पठन्ति; स तु प्रमादपाठः ॥ ३० ॥

अज्ञानलोभाहितवाक्ययोग-

भयप्रमोहैरपरैश्च भावैः ॥

यदा प्रयुज्जीत भिषक् कुशश्च

तदा स शेषान् कुरुते विकारान् ॥ ३१ ॥

व्यापदो हेतून् दर्शयन्नाह,—अज्ञानेत्यादि । अहितवाक्ययोगः
शत्रुवचनप्रयोगः । प्रमोहो वैविक्रियम् । अपरैश्च भावैरिति
प्रयोजनव्यग्रत्वादभिरित्यर्थः । कुशश्चमिति ईषच्छस्त्रम् । स
शेषानिति स इति वैद्यः, शेषान् परानित्यर्थः ॥ ३१ ॥

१ 'सशेषान्' इति हाराणचन्द्रः ।

२ 'ईषच्छस्त्रं' इति हाराणचन्द्रः ।

१ 'चलसन्धिव्यपाश्रिताः' इति पा० ।

आत्मानमेवाथ जघन्यकारी

शस्त्रेण यो हन्ति हि कर्म कुर्वन् ॥

तमात्मवानात्महनं कुर्वेद्यं

विवर्जयेदायुरभीप्समानः ॥ ४१ ॥

अतिरिक्तशस्त्रव्यापदमभिधाय वैद्यस्यैवात्मगात्रच्छेदनव्यापद दर्शयन्नाह,—आत्मानमेवेत्यादि ।—स्वाङ्गमेवेत्यर्थः; शस्त्रग्रहणधारणावधारणानभिज्ञत्वाद्धिनस्तीत्यर्थः । जघन्यकारी अति-हीनकर्मकारी । तं तथाविधं कुर्वेद्यम् । आत्मवान् बुद्धिमान्, 'आतुर' इति शेषः । आत्महनमात्मच्छेदिनं, आत्मतुदमिति केचित् पठन्ति । आयुर्जीवितम् ॥ ४१ ॥

तिर्यक्प्रणिहिते शस्त्रे दोषाः पूर्वमुदाहृताः ॥

तस्मात् परिहरन् दोषान् कुर्याच्छस्त्रनिपातनम् ४२

तिर्यक्शस्त्रप्रणिधाने कर्मव्यापदं दर्शयन्नाह,—तिर्यक्प्रणिहित इत्यादि । पूर्वमुदाहृता इति अत्रोपहरणीयाध्याये सिरा-स्त्रायुच्छेदनमित्यादयो दोषा । दोषपरिहारं दर्शयन्नाह,—तस्मादित्यादि ॥ ४२ ॥

मातरं पितरं पुत्रान् बान्धवानपि चातुरः ॥

अप्येतानभिशङ्केत वैद्ये विश्वासमेति च ॥ ४३ ॥

विस्मृत्यात्मनाऽऽत्मानं न चैनं परिशङ्कते ॥

इदानीं वैद्य प्रत्यातुरेण किं कर्तव्यमित्याह,—मातरमित्यादि । अत्र श्लोके प्रथमोऽपिशब्दः समुच्चये, द्वितीयस्तु सभावनायाम् । विस्मृतिरिति ददाति । आत्मना स्वयमेव । आत्मानं शरीरम् । एनं वैद्यम् ॥ ४३ ॥—

तस्मात् पुत्रवदेवैनं पालयेदातुरं भिषक् ॥ ४४ ॥

वैद्येनैवविधे आतुरे विश्वस्ते यत् कर्तव्यं तदाह,—तस्मा-त्यादि । एनमातुरं पुत्रवत् पालयेदित्यर्थः ॥ ४४ ॥

धर्मार्थौ कीर्तिमित्यर्थं सतां ग्रहणमुत्तमम् ॥

प्राप्नुयात् स्वर्गवासं च हितमारभ्य कर्मणा ॥ ४५ ॥

सम्यक्पालने महदेव फलं भवतीति दर्शयन्नाह,—धर्मार्था-वित्यादि । सतां ग्रहणमुत्तममिति शिष्टानां मध्ये ग्रहणमुपादान-मुत्तमं भवतीत्यर्थः ॥ ४५ ॥

कर्मणा कश्चिदेकेन द्वाभ्यां कश्चिन्निमित्तस्था ॥

विकारः साध्यते कश्चिच्चतुर्भिरपि कर्मभिः ॥ ४६ ॥

इति सुश्रुतसंहितायां सूत्रस्थानेऽष्टविधशस्त्र-

कर्मण्यो नाम पञ्चविंशोऽध्यायः ॥ २५ ॥

साध्योऽपि व्याविरनेककर्मसाध्यो भवतीति दर्शयन्नाह,—कर्मणेत्यादि । कर्मणेत्येति छेदादिकेन स्नेहादिकेन वा, अपिशब्दात् पञ्चादिभिरपि । केचिद्धर्मार्थावित्यादिश्लोकमध्यायान्ते पठन्ति ॥ ४६ ॥

इति श्रीडल्हनविरचिताया निबन्धसग्रहाख्यायां सुश्रुतव्याख्यायां सूत्रस्थाने पञ्चविंशतितमोऽध्यायः ॥ २५ ॥

षड्विंशतितमोऽध्यायः ।

अथातः प्रनष्टशल्यविज्ञानीयमध्यायं व्याख्यास्यामः ॥

यथोवाच भगवान् धन्वन्तरिः ॥ २ ॥

अथातः प्रनष्टशल्येत्यादि ॥ १ ॥ २ ॥

'शल' 'श्वल' आशुगमने धातुः; तस्य शल्यमिति रूपम् ॥ ३ ॥

तत्र शल्यस्य स्वकीयलक्षणबोधार्थं निरुक्तिं दर्शयन्नाह,—शलेत्यादि । 'शल' 'श्वल' आशुगमन इति 'शल' 'श्वल' आशु-गतौ धातू, अनयोरशुगमनमित्यर्थः, तयोरशुस्य शलधातोः शल्यमिति रूपं निष्पद्यत इत्यर्थः; 'शल' हिंसाया धातुस्तस्य शल्यमिति रूपमिति केचित् पठन्ति, अपरे 'शल' रुजायामिति पठन्ति ॥ १-३ ॥

तद्विविधं शारीरमागन्तुकं च ॥ ४ ॥

तस्य चिकित्सोपयोगिभेदं दर्शयन्नाह,—तद्वित्यादि ॥ ४ ॥

सर्वशरीरावाधकरं शल्यं, तदिहोपदिश्यत इत्यतः शल्यशास्त्रम् ॥ ५ ॥

कथं पुनः शल्यशास्त्रमेतदुच्यत इत्याह,—सर्वशरीरेत्यादि ।—सर्वशरीरे येन वाया भवति तत् शल्यं, तदिहोपदिश्यते कथ्य-तेऽतः शल्यशास्त्रमेतदित्यर्थः ॥ ५ ॥

तत्र शारीरं रोमनखादि धातवोऽन्नमला दोषाश्च दुष्टाः; आगन्त्वपि शारीरशल्यव्यतिरेकेण यावन्तो भावा दुःखमुत्पादयन्ति ॥ ६ ॥

शारीरागन्तुकयोर्भेदमाह,—तत्रेत्यादि । आदिशब्दात् कैश्चित् इमंशुपूयपक्षमाणि गृह्यन्ते । धातवो रसादयः, मला मूत्रपुरीषक-र्णमलस्वेदनेत्रविट्प्रभृतयः, दोषा वातादयः । परमेते धात्व-न्नदोषा दुष्टा सन्तः शल्यभूताः, अमुमेवायं केचिद्दुष्टाश्चेति चकारात् कथयन्ति । धातवोऽन्नमला इत्याद्यसमस्तानां पृथगुपादानं यत् कृतं तदुपधातुग्रहणार्थम् । आगन्तुशल्यं प्रति-पादयन्नाह,—आगन्त्वपीत्यादि । भावा इति पदार्थास्तृणकाष्ठ-पाषाणलोहलोष्ट्रप्रभृतयः ॥ ६ ॥

अधिकारो हि लोहवेणुवृक्षतृणशृङ्गास्थिमयेषु, तत्रापि विशेषतो लोहेष्वेव, विश्वसनार्थोपपन्न-त्वाल्लोहस्य, लोहानामपि दुर्वारत्वादणुमुखत्वा-दूरप्रयोजनकरत्वाच्च शर एवाधिकृतः । स द्विविधः कर्णी, श्लक्ष्णश्च, प्रायेण विविधवृक्षपत्रपुष्पफ-लतुल्याकृतयो व्याख्याता व्यालमृगपक्षिवक्रसह-शाश्च ॥ ७ ॥

तत्रापि प्रसिद्धशल्यभेदान् दर्शयितुमाह,—अधिकारो ही-त्यादि । अधिकारो योग्यत्व शल्यत्वेन लोहादिषु । लोहादिभिर्मय-

शब्दः प्रत्येकं सवध्यते । तेषां मध्ये लौहस्य प्राधान्यं दर्शयन्नाह,—
तत्रापीति, तेषामपि मध्ये । विशेषतोऽतिशयेन । लोहेष्वेवेति
अविकार इत्यनुवर्तते । कथं पुनर्लोहेष्वेवाविकार इत्यत्र हेतु-
माह,—विशसनाथोपपन्नत्वादिति, मारणार्थयुक्तत्वाद्लोहस्येत्यर्थः ।
लोहेष्वपि कान्तादिभेदेनानेकप्रकारेषु शरस्यैव प्राधान्यं दर्शय-
न्नाह,—लोहानामित्यादि ।—लोहानामपि कान्तादीनामपि मध्य-
इत्यर्थः । शर. काण्ड., अविकृत इति योग्य इत्यर्थः । अन्ये तु
'दुर्वारत्वान्' इत्यत्र 'निर्वाहित्वात्' इति पठन्ति, व्याख्यानयन्ति
च—देशाद्देशान्तरप्रापणशीलत्वादित्यर्थः । अन्ये तु 'निर्वासि-
त्वात्' इति पठन्ति, तत्रापि स एवार्थः । तस्य शरस्यापहरणोपयो-
गिमेदं दर्शयन्नाह,—कर्णोत्पादि ।—कर्णोति कर्णयुक्तः, श-
क्ष्णोऽकर्ण इत्यर्थः । कर्णवानित्यन्ये पठन्ति, तत्रापि स एवार्थः ।
तदाकृतीनामानन्त्येन दर्शयितुमशक्यत्वात् सक्षेपेण सदृशाना-
विधवस्त्वाकृतिसारूप्येण दर्शयन्नाह,—प्रायेणेत्यादि । प्रायेणेति
वाहुत्येनेत्यर्थः । विविधवृक्षपत्राकृतयः पिप्पलपत्रकरवीरपत्राद्या-
काराः, पुष्पाकृतयो मालतीकुमुदोत्पलपत्राद्याकारा, फलाकृतय
एलाद्याकारा । स्थावरैराकृतिं प्रतिपाद्य जङ्गमैर्दर्शयन्नाह,—
व्यालवृक्षमदृशाः; सिंहव्याघ्रादिमुखसदृशाः सर्पफणाकारा वा,
भृगवृक्षसदृशा शृगालमार्जारदिमुखसमानाः, पक्षिवृक्षसदृशा-
काककक्षादिवृक्षसदृशाः ॥ ७ ॥

सर्वशल्यानां तु महतामणूनां वा पञ्चविधो
गतिविशेष ऊर्ध्वमधोऽर्वाचीनस्तिर्यग्गुञ्जुरिति ॥ ८ ॥

क्षराणामाहरणोपयोगिगतिमेदान् दर्शयितुमाह,—सर्वशल्या-
नामित्यादि । तत्र, ऊर्ध्वगतिविशेषोऽधस्तादागतस्य शरस्य,
अधोगतिविशेष उपरिष्ठादागतस्य शरस्य, अर्वाचीनगतिविशेष-
पश्चादागतस्य शरस्य, तिर्यग्गतिविशेष पार्श्वभ्यामागतस्य, ऋजु-
गतिविशेषोऽग्रदेशादागतस्य शरस्य । अन्ये तु व्यत्ययेन पञ्च-
गतिपाठं पठन्ति, किञ्चिदन्यथा व्याख्यानयन्ति, तच्चास्मा-
भिर्विस्तरभयात् लिखितम् । अन्ये तु शरीरे सर्वशल्यानामित्या-
दिपाठं पठन्ति ॥ ८ ॥

तानि वेगक्षयात् प्रतिघाताद्वा त्वगादिषु व्रणव-
स्तुप्त्ववतिष्ठन्ते, धमनीस्रोतोऽस्थिविवरपेशीप्रभृ-
तिषु वा शरीरप्रदेशेषु ॥ ९ ॥

यथा गल्यानि शरीरे स्थितिं कुर्वन्ति तथा हेतुं दर्शयन्नाह,—
तानीत्यादि । तानि गल्यानि, प्रतिघाताद्वेगनिवृत्तेरित्यर्थः ।
त्वगादिष्वित्यत्रादिशब्दान्माससिरास्त्रायुसन्निवोद्योऽस्थिमर्माणि
गृह्यन्ते । अवतिष्ठन्ते इति शल्यानीति ज्ञेयः । शल्यावस्थाने
त्वगादिभ्योऽधिकमपि स्थानं सभवतीति पक्षान्तरमाह,—धम-
नीत्यादि । धमन्यादिभिर्लिभिः सह विवरगच्छ. प्रत्येकमभि-
सवध्यते, विवर छिद्रं, पेशी मासखण्डः, वाशब्देन पक्षान्तर

सूचयति । शरीरप्रदेशेष्विति धमन्यादय एव शरीरप्रदेशास्ते-
ष्वित्यर्थः । अवतिष्ठन्ते गल्यानीति संवध्यते ॥ ९ ॥

तत्र शल्यलक्षणमुच्यमानमुपधारय । तत्तु द्वि-
विधं—सामान्यं, वैशेषिकं च । श्यावं पिडकाचितं
शोफवेदनावन्तं मुहुर्मुहुः शोणितास्त्राविणं बुद्बुदव-
दुन्नतं मृदुमांसं च व्रणं जानीयात् सशल्योऽयमि-
ति । सामान्यमेतल्लक्षणमुक्तम् । वैशेषिकं तु—त्वग्गते
विवर्णः शोफो भवत्यायतः कठिनश्च; मांसगते शो-
फाभिवृद्धिः शल्यमार्गानुपसंरोहः पीडनासहिष्णुता
चोपपाकौ च; पेश्यन्तरस्थेऽप्येतदेव चोपशोफ-
वर्जः; सिरागते सिराध्मानं सिराशूलं सिराशोफश्च;
स्नायुगते स्नायुजालोत्क्षेपणं संरम्भश्चोग्रा रुक् च;
स्रोतोगते स्रोतसां स्वकर्मगुणहानिः; धमनीस्थे
सफेनं रक्तमीरयन्ननिलः सशब्दो निर्गच्छत्यङ्गमर्दः
पिपासा हृल्लासश्च, अस्थिगते विविधवेदनाप्रादु-
र्भावः शोफश्च, अस्थिविवरगतेऽस्थिपूर्णताऽस्थि-
तोदः संहर्षो बलवांश्च, सन्धिगतेऽस्थिवच्चेष्टोपर-
मश्च; कोष्ठगत आटोपानाहौ मूत्रपुरीषाहारदर्शनं च
व्रणमुखात्; मर्मगते मर्मविद्धवच्चेष्टते । सूक्ष्मगतिषु
शल्येष्वेतान्येव लक्षणान्यस्पष्टानि भवन्ति ॥ १० ॥

त्वगादिशल्यानां लक्षणानि निर्दिशन्नाह,—तत्रेत्यादि । तत्र
तेषु त्वगादिष्वित्यर्थः । लक्षणं चिह्नम् । तदित्यादि । उप-
धारय शृणु । तत्र प्रथमं सामान्यलक्षणमाह,—श्यावमित्यादि ।
पिडकाचितमिति पिडकाव्याप्तम् सामान्यमभिधाय वैशे-
षिकं लक्षणमाह,—वैशेषिकमित्यादि । चोपशूष्यत इव वेदना-
विशेषः, पिपासेत्यन्ये । स्नायुगत इत्यादि । स्नायुजालोत्क्षेपणं स्ना-
युसमूहस्योर्ध्वं नयनं, संरम्भः श्वययुः । स्रोतसा स्वकर्मगुणहा-
निरिति रसादिवहाना स्रोतसा रसादिवहनकर्म, गुणाः पुनरेषा
वातादिवहानामरुणपीतसितरक्तादयो वर्णा, तेषां हानिरित्यर्थः ।
धमनीस्थ इति अङ्गमर्दः स्फुटनिका, हृल्लासोऽसकृच्छीवनम् ।
सहर्ष इति मारुतोपद्रवो रोमाश्चप्रायो वेदनाविशेषः, सहर्षः
सघटनमित्यन्ये । चेष्टोपरम इति आकुञ्चनप्रसारणादिहानिः ।
कोष्ठगत इति आटोपः सतोदो वातसक्षोभः, आनाहो वातमूत्र-
पुरीषादिनिरोधः । मर्मविद्धवच्चेष्टत इति सिरादिमर्मविद्धे यानि
लिङ्गानि भवन्ति तानीत्यर्थः, चेष्टते चेष्टां कुर्वते । स्थूलश-
ल्यानां लक्षणमभिधाय सूक्ष्मशल्यलक्षणमाह,—सूक्ष्मगति-
ष्वित्यादि । अस्पष्टानीति अस्फुटानीत्यर्थः ॥ १० ॥

महान्त्यल्पानि वा शुद्धदेहानामनुलोमसन्निवि-
ष्टानि रोहन्ति विशेषतः कण्ठस्रोतःसिरात्वक्पेश्य-
स्थिविवरेषु; दोषप्रकोपव्यायामाभिघाताजीर्णैर्भ्यः
प्रचलितानि पुनर्वाधन्ते ॥ ११ ॥

१ 'तानि यदा वेगक्षयात् शरीरप्रदेशेषु, तत्र शल्यलक्षण-
मुच्यमानमुपधारय' इति क्षाराणचन्द्रः ।

इदानीं शल्यप्रनष्टस्य हेतुं दर्शयन्नाह,—महान्तीत्यादि । शुद्धदेहानामिति वातायदूषितदेहानां पाकाभावाद्गोहन्तीत्यर्थः । अनुलोमसन्निविष्टानीति रोममानुकूल्येन प्रविष्टानीत्यर्थः । विशेषत इत्यतिशयेन, कण्ठादिषु प्रविष्टानि शल्यानि रोहन्तीति शेषः । केचिन्महान्तीत्यत्र स्थाने मृदून्यल्पानीति पाठं पठन्ति । यदि हृदयान्यप्यदोषकराणि तत् किं तेषां विज्ञानेनाहरणेन चेत्साह—दोषप्रकोपेत्यादि ॥ ११ ॥

तत्र, त्वक्प्रनष्टे स्निग्धस्विन्नायां मृन्माप्यवगो-धूमगोमयमृदितायां त्वच्चि यत्र संरम्भो वेदना वा भवति तत्र शल्यं विजानीयात्, स्त्यानघृतमृच्चन्दनकल्कैर्वा प्रदिग्धयां शल्योष्मणाऽऽशु विसरति घृतमुपशुष्यति वा लेपो यत्र तत्र शल्यं विजानीयात्; मांसप्रनष्टे स्नेहस्वेदादिभिः क्रियाविशेषैरविरुद्धैरातुरमुपपादयेत्, कर्शितस्य तु शिथिलीभूतमनवबद्धं क्षुभ्यमाणं यत्र संरम्भं वेदना वा जनयति तत्र शल्यं विजानीयात्; कोष्ठास्थिसन्धिपेशीविवरेष्ववस्थितमेवमेव परीक्षेत; सिराधमनीस्रोतःस्नायुप्रनष्टे खण्डचक्रसंयुक्ते याने व्याधितमारोप्याशु विपमेऽध्वनि यायाद्यत्र संरम्भो वेदना वा भवति तत्र शल्यं जानीयात्; अस्थिप्रनष्टे स्नेहस्वेदोपपन्नान्यस्थीनि बन्धनपीडनाभ्यां भृशमुपाचरेद्यत्र संरम्भो वेदना वा भवति तत्र शल्यं जानीयात्; सन्धिप्रनष्टे स्नेहस्वेदोपपन्नान् सन्धीन् प्रसरणाकुञ्चनबन्धनपीडनैर्भृशमुपाचरेत्, यत्र संरम्भो वेदना वा भवति तत्र शल्यं विजानीयात्; मर्मप्रनष्टे त्वन्यभावान्मर्मणामुक्तं परीक्षणं भवति ॥ १२ ॥

त्वगादिप्रविष्टानां विज्ञानोपायं दर्शयन्नाह,—तत्रेत्यादि । संरम्भो रागशोथाभिसंभवः । आशु विसरतीति शीघ्रं विलीयते । मासेत्यादि क्रियाविशेषैः सहातुरमुपपादयेत् योजयेदित्यर्थः । कर्शितस्य आतुरस्येत्यर्थः । शिथिलीभूतमनवबद्धं क्षुभ्यमाणं शल्यमिति शेषः, क्षुभ्यमाणमिति चलदित्यर्थः । एवमेवेति पूर्वोक्तन्यायेनेत्यर्थः । खण्डचक्रसंयुक्ते यान इति खण्डितचक्रसमन्विते रथ इत्यर्थः । आरोप्येति आरुहेत्यर्थः, विपमेऽध्वनि निम्नोन्नतमार्गं इत्यर्थः । स्नेहोपपन्नानि स्नेहयुक्तानीत्यर्थः । मर्मप्रनष्टे इत्यादि मर्माणि त्वगादिष्वष्टसु व्रणवास्तुष्वेव भवन्ति नान्यत्र भवन्तीत्यनन्यभावान्मर्मणा प्रनष्टशल्ये त्वगाद्युक्तमेव परीक्षणं कर्तव्यमित्यर्थः ॥ १२ ॥

सामान्यलक्षणमपि च हस्तिस्कन्धाश्वपृष्ठपर्वत-द्रुमारोहणधनुर्व्यायामद्रुतयाननियुद्धाध्वगमनलङ्घनप्रतरणप्लवनव्यायामैर्जृम्भोद्गारकासक्षवथुष्ठीवन-हसनप्राणायामैर्वातमूत्रपुरीषशुक्रोत्सर्गैर्वा यत्र संरम्भो वेदना वा भवति तत्र शल्यं जानीयात् ॥ १३ ॥

सामान्यविज्ञानोपायमपि दर्शयन्नाह,—सामान्यलक्षणमित्यादि । अष्टस्वपि त्वगादिव्रणवस्तुष्ववस्थितशल्यस्य लक्षणं सामान्यलक्षणम् । हस्तिस्कन्धादिभिः सहारोहणशब्दः प्रत्येकं संबध्यते । धनुर्व्यायाम इति धनुराकर्षणजनितश्रमः, द्रुतयानमिति शीघ्रगमनं, नियुद्धं बाहुयुद्धं, लङ्घनमिति कुड्यादीनामुत्प्लुत्यातिक्रमणं, प्रतरणं नद्यादौ, प्लवनमुत्पतनं, व्यायामः शरीरायासजनकं कर्म । जृम्भेति पीतैकमास्तोच्छ्वासस्य व्यात्तमुखेन परिमोक्षणं, उद्गारेति उद्गतस्य वायोर्द्विरणमुद्गारः, कासेति दोषदुष्टोदानानुगतप्राणवायोर्निर्गमनं भिन्नकासध्वनिकं कासः, क्षवथुरिति ऊर्ध्वस्रोतोऽवस्थितप्राणोदानयोराकुलितयोर्नासाविवरतो निर्गमनं क्षवथुः, ष्ठीवनं कफादेस्थूलकरणं, हसनं हासो विकृताङ्गवच कृत्यजातस्य हास्यरसस्य स्थायीभावोऽङ्गकपोलनासौष्ठ्यसन्दनलक्षणः, प्राणायाममिति प्राणवायोरायमनमवरोधनं प्राणायामः, उत्सर्गशब्दो वातादिभिः सह प्रत्येकं संबध्यते, उत्सर्गः प्रमोचनम् । केचिद् 'यत्र संरम्भो वेदना वा' इत्यत्र स्थाने 'उत्सर्गं वा यत्र तोदादयस्तत्र शल्यं विजानीयात्' इति पाठं पठन्ति, व्याख्यानयन्ति च—आदिशब्दात् पाकरागशोथादयः । श्यावं पिडकाचितमित्यादीनि पूर्वोक्तसामान्यलक्षणानि सन्निकृष्टानि; एतानि पुनर्हस्तिस्कन्धारोहणादीनि विप्रकृष्टानि; यत एतैरेव श्यावं पिडकाचितमित्यादि लक्षयितव्यमित्यनयोः सामान्यलक्षणपाठयोर्न पौनरुक्त्यम् ॥ १३ ॥

भवन्ति चात्र ।

यस्मिंस्तोदादयो देशे सुप्तता गुरुताऽपि च ॥

घट्टते बहुशो यत्र सूयते तुद्यतेऽपि च ॥ १४ ॥

आतुरश्चापि यं देशमभीक्ष्णं परिरक्षति ॥

संवाह्यमानो बहुशस्तत्र शल्यं विनिर्दिशेत् ॥ १५ ॥

प्रनष्टशल्यविज्ञानोपायमुद्दिश्यापराप्यपि राजर्षिः पुनर्लिङ्गानि निश्चयार्थमाह,—यस्मिन्नित्यादि । यस्मिन् देशे शरीरावयवे । तोदादयो भवन्तीत्यध्याहारः । आदिग्रहणात् रागपाकादयः । सुप्तता स्पर्शनानभिज्ञत्वम् । घट्टते बहुशो यत्रेति यस्मिन् प्रदेशे बहुशो वारंवारं पुरुषः स्वयमेव घट्टते चालयति । तुद्यतेऽपि चेत्यत्र पीडाया अतिशयख्यापनं न पुनरुक्तिः । आतुरश्चापि यं देशमित्यादि । आतुरो यं देशमभीक्ष्णमनवरतं रक्षति, किंविशिष्टं ? संवाह्यमानो मृद्यमानः, कथं ? बहुशो वारंवारं, एतेन यदा यदाऽऽतुरो मृद्यते तदा तदा तं देशं रक्षतीत्यर्थः ॥ १४ ॥ १५ ॥

अल्पाबाधमशूनं च नीरुजं निरुपद्रवम् ॥

प्रसन्नं मृदुपर्यन्तं निराघट्टमनुन्नतम् ॥ १६ ॥

एषण्या सर्वतो दृष्ट्वा यथामार्गं चिकित्सकः ॥

प्रसाराकुञ्चनाच्चूनं निःशल्यमिति निर्दिशेत् ॥ १७ ॥

निःशल्यस्य लक्षणं दर्शयन्नाह,—अल्पबाधमित्यादि । अल्पाबाधमल्पदुःखम् । नीरुजं निर्गतशलादिवेदनं, मृदुपर्यन्तं मृद्वन्तं,

निराघटमनिश्चलम् । एषण्येत्यादि ।—एषण्या लोहादिशलाकया, सर्वतः सर्वत्र, कथं ? यथामार्गं मार्गानतिक्रमेण । चिकित्सको वैद्य, नि शल्यमिति निर्दिशेत् कथयेत्, नूनं निश्चितं, कस्मात् ? प्रसारणादाकुञ्चनाच्च अल्पाऽपि यदि बाधा न भवतीत्यर्थः । अल्पबाधमित्यत्र अल्पतापमित्यन्ये पठन्ति । केचिदनुव्रतमिति न पठन्ति, अशून्यमित्यनेनैव गतार्थत्वात् ॥ १६ ॥ १७ ॥

अस्थ्यात्मकं भज्यते तु शल्यमन्तश्च शीर्यते ॥
प्रायो निर्भुज्यते शार्ङ्गमायसं चेति निश्चयः ॥ १८ ॥

आहरणोपयोगिनी हेतुभेदेनान्तःस्थशल्यावस्था दर्शयन्नाह,—अस्थ्यात्मकमित्यादि । अस्थ्यात्मकमस्थिज, भज्यत इति स्वयं द्विधा त्रिधा वा भवतीत्यर्थः । एतेनैवास्याहरणेऽवयवान्तरविचार्याहरणं कर्तव्यमित्यभिप्रायः । शीर्यते इति शटतीत्यर्थः । ननु, केशस्थिवेणुदारूपलानि तु न विशीर्यन्त इत्यग्रे वक्ष्यति, अत्र तु 'अन्तश्च शीर्यते' इति कथयति, तत्कथं न विरोधः ? उच्यते, अन्तश्च शीर्यत इति चकारो विषयभेदप्रतिपादनार्थं, तेन केषाचिदेवास्त्रा शीर्णत्वं न सर्वेषामिति नास्ति विरोधः । निर्भुज्यत इति कुटिलीभवति । शार्ङ्गमिति शृङ्गमयम् । आयसं चेति लोहमयमपि निर्भुज्यत इत्यर्थः ॥ १८ ॥

वार्क्षवैणवतार्णानि निर्हियन्ते तु नो यदि ॥
पचन्ति रक्तं मांसं च क्षिप्रमेतानि देहिनाम् ॥ १९ ॥

वार्क्षदीना विशल्यग्रे मर्मणि पाकात् स्वयं पतितानामवश्यमनिर्हरणीयत्वं दर्शयन्नाह,—वार्क्षेत्यादि ।—वार्क्षं वृक्षमयं, वैणव वेणुमयं, तार्णं तृणमयम् । निर्हियन्ते तु नो यदीति अनिर्हरणं च विशल्यप्राणहरप्रदेशे बोद्धव्यम् । पचन्ति रक्तं मांसं चेत्यादिना वार्क्षदीनि शल्यानि पाकात् स्वयं पतन्तीत्युक्तं भवतीति ॥ १९ ॥

कानकं राजतं ताम्रं रैतिकं त्रपुसीसकम् ॥

चिरस्थानाद्विलीयन्ते पित्ततेजःप्रतापनात् ॥ २० ॥

विशल्यप्राणहरादिषु प्रदेशेषु कानकादीनामनाहरणेऽदोषं दर्शयन्नाह,—कानकमित्यादि । रैतिकमिति रीतिः पित्तलभेदः, तन्मयं रैतिकम् । केचिदत्र रैतिकमिति पदं विहाय कृष्णायस्त्रपुसीसकमिति पठन्ति ॥ २० ॥

स्वभावशीता मृदवो ये चान्येऽपीदृशा मताः ॥

द्रवीभूताः शरीरेऽस्मिन्नेकत्वं यान्ति धातुभिः २१

अन्येषामपि कास्यप्रभृतीनां कानकादिधर्मः दर्शयन्नाह,—स्वभावेत्यादि ॥ २१ ॥

धिपाणदन्तकेशास्थिवेणुदारूपलानि तु ॥

शल्यानि न विशीर्यन्ते शरीरे मृन्मयानि च २२

अपरेषां चिरकालस्थितावपि न शरीरधातुभिरेकलमिति

१ 'विदार्याहरण' इति पा० । २ 'शीर्यते कणशं स्फुट्यते' इति हाराणचन्द्रः । 'शीर्यते' इति नैकावयवः भवति, यच्च विपाणेत्यादि अस्थ्यात्मकं न विशीर्यते इति वक्तव्यं, तत्र क्षयं न यातीत्यर्थभेदाच्च निरोधः । इति चक्रः ।

दर्शयन्नाह,—विपाणेत्यादि ।—विपाणं शृङ्गं, दारु काष्ठं, उपलः पाषाणः, न विशीर्यन्त इति न गटन्तीत्यर्थः । मृन्मयानि मृत्तिकामयानि ॥ २२ ॥

द्विविधं पञ्चगतिर्मत्स्वगादिव्रणवस्तुषु ॥

विश्लिष्टं वेत्ति यः शल्यं स राज्ञः कर्तुमर्हति २३

इति सुश्रुतसंहितायां सूत्रस्थाने प्रनष्टशल्यविज्ञानीयो नाम पट्विंशतितमोऽध्यायः ॥ २६ ॥

अध्यायपिण्डार्थज्ञानेन वैद्यस्तुतिं दर्शयन्नाह,—द्विविधमित्यादि ।—द्विविधं द्विप्रकारं कर्णो श्लक्ष्णश्चेति, अन्ये शारीरागन्तुभेदेन द्वैविध्यं मन्यन्ते । पञ्चगतिमिति ऊर्ध्वाधोऽर्वाचीनतिर्यग्गुणगतिकम् । लगादिव्रणवस्तुष्विति लगादिव्रणवस्तुष्वष्टासु विश्लिष्टं विविधप्रकारं स्थितम् । राजग्रहणं प्रधानसंग्रहार्थम् । कर्तुमिति प्रतीकारं कर्तुमित्यर्थः, अर्हति योग्यो भवति । 'यो वेत्त्यधिष्ठितं शल्यं' इति केचित् पठन्ति ॥ २३ ॥

इति श्रीडट्टहणविरचिताया सुश्रुतव्याख्याया निबन्धसंग्रहाख्याया सूत्रस्थाने पट्विंशतितमोऽध्यायः ॥ २६ ॥

सप्तविंशतितमोऽध्यायः ।

अथातः शल्यापनयनीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

शल्यं द्विविधमववद्धमनववद्धं च ॥ ३ ॥

अववद्धमनववद्धं चेति तत्राववद्धं विशेषेणासक्तं, अन्ये त्वस्थ्यादिप्रविष्टमववद्धं, इतरदनववद्धमिति मन्यन्ते ॥ १-३ ॥

तत्र समासेनानववद्धशल्योद्धरणार्थं पञ्चदश हेतून् वक्ष्यामः । तद्यथा—स्वभावः, पाचनं, भेदनं, दारणं, पीडनं, प्रमार्जनं, निर्धर्माणं, वमनं, विरेचनं, प्रक्षालनं, प्रतिमर्शः, प्रवाहनं, आचूषणं, अयस्कान्तो, हर्षश्चेति ॥ ४ ॥

तत्रानववद्धस्यैव प्रथममङ्गीकृतस्य परिहरणे परिसख्याय हेतून् दर्शयन्नाह,—तत्रेत्यादि । तत्रेति तयोर्मध्ये । स्वभावः प्रकृतिः ; पाचनमिति अपक्वशल्यस्य पाचनद्रव्यैः पाकविधानं, भेदनमिति वृद्धिपत्रादिभिः शस्त्रैः स्फोटनं, दारणमिति चिरविल्व्यादिभिर्मिश्रकोक्तैरौषधैर्विदारणं ; पीडनमिति द्रव्याणां पिच्छिलानामित्यादिमिश्रकोक्तैर्द्रव्यैः कृत्वा पीड्यते यत्, प्रमार्जनमिति वालवस्त्रादिभिः श्रोञ्चनं, निर्धर्माणमिति प्रधमनं, एतदुक्तं भवति-पिप्पलीकटुफलादिचूर्णस्य नाड्या नासान्तं प्रापणं, प्रतिमर्शोऽङ्गुल्यादिघर्षणं, प्रवाहनं वि(नि)कुन्यनं, आचूषणं मुखशृङ्गैः

१ 'पञ्चगतिक' इति पा० । २ 'यो वेत्त्यधिष्ठित' इति पा० ।

कृत्वा यच्चूष्यते; अयस्कान्त पाषाणविशेषः, यद्यप्ययस्कान्त इति सामान्येनोपात्तस्तथाऽप्यत्र कर्षको ग्राह्य; हर्षस्तुष्टिः ॥४॥

तत्राश्रुक्षवथूद्धारकासमूत्रपुरीपानिलैः स्वभावबलप्रवृत्तैर्नयनादिभ्यः पतति, मांसावगाढं शल्यमविदह्यमानं पाचयित्वा प्रकोथा(पा)त्तस्य पूयशोणितवेगाद्गौरवाद्वा पतति । पक्कमभिद्यमानं भेदयेद्धारयेद्वा । भिन्नमनिरस्यमानं पीडनीयैः पीडयेत् पाणिभिर्वा । अणून्यक्षशल्यानि परिपेचनाध्मापनैर्वालवस्त्रपाणिभिः प्रमार्जयेत् । आहारशेषश्लेष्महीनाणुशल्यानि श्वसनोत्कासनप्रथमनैर्निर्धमेत् । अन्नशल्यानि वमनाङ्गुलिप्रतिमर्शप्रभृतिभिः । विरेचनैः पक्काशयगतानि । व्रणदोषाशयगतानि प्रक्षालनैः । वातमूत्रपुरीपगर्भसङ्केषु प्रवाहणमुक्तम् । मारुतोदकसविपरुधिरदुष्टस्तन्येष्वान्चूपणमास्येन विपाणैर्वा । अनुलोममनववद्धमकर्णमनल्पव्रणमुखमयस्कान्तेन । हृद्यवस्थितमनेककारणोत्पन्नं शोकशल्यं हर्षेणेति ॥ ५ ॥

स्वभावादिहेतोर्विषयमाह,—तत्राश्रुक्षवथूद्दारेत्यादि । तत्र तेषां पञ्चदशानां मध्ये । एतैरश्रुप्रभृतिभिः । स्वभावबलं स्वभावशक्तिः, ततः प्रवृत्तैरागतैर्हेतुभिर्नयनादिभ्यः शरीरप्रदेशेभ्यो रज प्रभृतिशल्यं पततीत्यर्थः । पाचनविषयमाह,—मांसावगाढमित्यादि । अवगाढमभ्यन्तरगतम् । अविदह्यमानमपच्यमानम् । प्रकोथात्तस्येति पूतिभावान्मासस्येत्यर्थः । भेदनदारणयोर्विषयमाह,—पक्कमित्यादि । पीडनविषयमाह,—भिन्नमित्यादि । अनिरस्यमानमनिष्कामन्तम् । प्रमार्जनविषयमाह,—अणूनीत्यादि । अक्षाणि इन्द्रियाणि । परिपेचनं धारामिपेचनम् । आध्मापनमक्षिषु मुखमारुतस्य प्रापणम् । निर्भापनविषयमाह,—आहारशेषेत्यादि । भुञ्जानस्य नासान्तरादिस्थितमन्नमाहारशेषः । हीनाना पतिताना अष्टानां शल्यानामल्पावयवा हीनाणुशल्यानुच्यन्ते । श्वसनश्वास, उत्कास उत्कृष्टं कासनम् । निर्धमेन्निष्कासयेत् । वमनप्रतिमर्शयोर्विषयमाह,—अन्नशल्यानीत्यादि । अन्नशल्यं वमनेन पतत्यङ्गुलिप्रतिमर्शेन च; अङ्गुलिप्रतिमर्शोऽङ्गुल्यादिघर्षणम् । विरेचनविषयं दर्शयन्नाह,—विरेचनैः पक्काशयगतानीति । पक्काशयगतानि शल्यानीति शेषः । प्रक्षालनविषयमाह,—व्रणेत्यादि । व्रणदोषः पूय स एव शल्यं, व्रणाशयगतानि शल्यानीति शेषः । प्रवाहणविषयमाह,—वातेत्यादि । सङ्कोऽप्रवृत्तिः । चूषणविषयमाह,—मारुतेत्यादि । अयस्कान्तविषयमाह,—अनुलोममित्यादि । हर्षविषयमाह,—हृद्यवस्थितमित्यादि । केचिदनववद्धशल्यमध्ये भेदनदारणपीडनवमनविरेचनप्रक्षालनानि न मन्यन्ते, तेषां मते भेदनदारणयोरववद्धशल्यविषयत्वं, पीडनादीनां चतुर्णां यथासंभवमुक्तेष्वेवान्तर्भावः ॥ ५ ॥

सर्वशल्यानां तु महतामणूनां वा द्विवेवाहरणहेतुं भवतः—प्रतिलोमोऽनुलोमश्च ॥ ६ ॥

पञ्चगतीनां शल्यानामपि सर्वेषाममार्गमार्गभेदेन द्विविधमाहरणं दर्शयन्नाह,—सर्वशल्यानामित्यादि । प्रवेशमार्गेणैवाहरणं प्रतिलोमं, तद्विपरीतं चानुलोमम् ॥ ६ ॥

तत्र प्रतिलोममर्वाचीनमानयेत्, अनुलोमं पराचीनम् ॥ ७ ॥

प्रतिलोमानुलोमाहरणयोर्विषयमाह,—तत्रेत्यादि । तत्रेति तयोर्मध्ये । अर्वाचीनमिति नातिदूरप्रवेशात्, निविष्टशल्यद्वारापेक्षया कायस्य पूर्वार्धस्थितं शल्यमर्वाचीनमुच्यते । तत्तु शल्यं प्रतिलोममानयेत् । कोऽर्थः ? पाश्चात्येऽर्वाचीनदेशे आनयेत्, प्रवेशमार्गेणैवानयेत्, अनुलोमेन निहिंयमाणमविद्धमपि बहुतरं प्रदेशं वेवयेत्, तत्र मरणमुपद्रवा वा भवन्ति । पराचीनमिति दूरप्रविष्टं, कायस्य परार्धनिर्गतं शल्यमुच्यते । तच्छल्यमनुलोममानयेत् । कोऽर्थः ? अग्रेतने पराचीने प्रदेशे आनयेत् ॥ ७ ॥

उत्तुण्डितं छित्वा निर्धातयेच्छेदनीयमुखम् ॥ ८ ॥

यदा त्वनतिवेगाच्छल्यमग्रेतनप्रदेशेन निर्गतमुत्तुण्डितमुखं च भवति तदा तस्य शल्यस्य छेदनीयमुखस्य छेद्यप्रदेशजटिः तस्य पराचीनानुलोमहरणे कीदृशं विधानमिति दर्शयन्नाह,—उत्तुण्डितमित्यादि । उत्तुण्डितमूर्ध्वं नि सरन्मुखमिव । निर्धातयेदिति इतस्ततश्चालयेद्वस्तेन मुद्गरादिना वा, ततश्चानुलोममा-

१ 'यथा शल्यं प्रविष्टं तेनाहियमाणं प्रतिलोमं, परामुखेनाहियमाणमनुलोमम् । प्रतिलोमविषयोऽर्वाचीनं नातिदूरप्रविष्टं, तत्प्रवेशमार्गेणैवाहरणीयं, एव च प्रतिलोमाहरणं भवति । पराचीनं तु परानिर्गतमुखतन्मुखेनैवाहर्तव्यं, तथा चानुलोमं भवति, तस्य पुनः प्रवेशमार्गेणानयनेन स्थूलशल्याग्रेण पुनर्वहुदेशघटनं भवतीत्यभिप्रायः । अनिर्गतमुखमपि यथाऽनुलोमं पराचीनमाहियते तदाह—उत्तुण्डितमित्यादि । छेदनीयमुखं छेदनाहंमुखदेशम् । एतच्च छेदयित्वाऽऽहरणं कर्णवतः शल्यस्य शेषम् । तद्वि प्रवेशमार्गेणाहियमाणं बहुशरीरप्रदेशकर्णावष्टम्भं दिनस्ति । तेन परागभागमेव स्तोकं छेदयित्वा निहिंयते । तेन कर्णवतः शल्यस्याल्पोपघातेन निर्गमो भवति ।' इति चक्रः । नएर्वाचीनं नामोत्तुण्डितं कचिदपि प्रतिलोममाहर्तुं युज्यते, नापि चातिदीर्घं तदनुलोमं छेदानुबन्धेन सघर्षप्रकर्षेण चाशङ्कितत्वात्, तदिमुच्यते—उत्तुण्डितमिति । उत्तुण्डितमुद्गतकण्टकाचितमुखं, छिद्यतेऽनेनेति कृत्यल्युटोर्वाहुल्याच्छेदनीयं धारा मुखे यस्येति छेदनीयमुखं, तात्पर्याद्वर्वाचीनं शल्यं छित्वा निर्धातयेदानुलोम्येनाहरणार्थं पराचीनं कर्तुमिति शेषः । अत्र छित्वेति शल्यदैर्घ्यपरिणाहसघर्षकृतोपतापशङ्काजिहासार्थमिदं छेदनं तावत्यशे कर्तव्यं यावत्यशे छिन्नं सुखं शल्यं पराचीनं भवितुमर्हतीति सुधियो मन्यन्ते । न च विधिरयं सर्वत्र साप्रतं भवतीत्यत आह—छेदनीयेत्यादि । अपिशब्दं पूर्वपक्षव्यावृत्त्यर्थः । हस्तशक्यमिति क्रियाविशेषणः; कुक्ष्याद्यन्तरपतितानि कुक्ष्यादिमध्यपतितानि कुक्ष्यादिष्वर्वाचीनानीति यावत्, चकारादुत्तुण्डितानि शल्यानि छेदनीयमुखाने धारामुखान्यपि, यथामार्गं प्रतिलोमं हस्तेनैवापहर्तुं यतेतेति समन्वयः' इति हाराणचन्द्रः ।

दुस्वरन्यग्रोधवेतसानामिति कथयन्ति । अन्ये त्वेवं पठन्ति 'अशक्यमेवं वा बलवद्भिः सुपरिगृहीतस्य यन्त्रेण ग्राहयित्वा शल्यवारजं प्रविभुज्य धनुर्गुणैर्वन्द्यैकतोऽश्वक्कविक्के वधीयात्, अथैनं कशया ताडयेत् यथोन्नामयन् शिरो वेगेन शल्यमुद्धरति, नामितायां पञ्चाङ्ग्यां वृक्षशाखाया वा पूर्ववद्वद्धोद्धरेत्' इति ॥ १४ ॥

अदेशोत्तुण्डितमष्टीलाश्ममुद्धराणामन्यतमस्य प्रहारेण विचाल्य यथामार्गमेव यन्त्रेण ॥ १५ ॥

कुक्ष्यायच्छेदनीयप्रदेशोत्तुण्डितानामस्थ्यादिविदधाना यथामार्गपहरणोपायं दर्शयन्नाह,—अदेशेत्यादि । यथामार्गमेव यन्त्रेणेति अपहरेदिति शेषः । अस्थिदेशोत्तुण्डितमित्यन्ये पठन्ति ॥ १५ ॥

(यन्त्रेण) विमृदितकर्णानि कर्णवन्त्यनावाधकर-देशोत्तुण्डितानि पुरस्तादेव ॥ १६ ॥

कर्णवतामाहरणं दर्शयन्नाह,—विमृदितेत्यादि । कर्णवद्यच्छल्यं तदनावाधकरप्रदेशोत्तुण्डितं यदा भवति तदा विमृदितकर्णिकं कृत्वा कोऽर्थः ? सकुचितकर्णिकं कृत्वा, पुरस्तादेव कोऽर्थः ? अत्रेतेन प्रदेशे एव, आकर्षयेदिति शेषः ॥ १६ ॥

जातुपे कण्ठासक्ते कण्ठे नाडीं प्रवेश्याश्रितत्वां च शलाकां तथाऽवगृह्य शीताभिरङ्गिः परिषिच्य स्थिरीभूतामुद्धरेत् ॥ १७ ॥

जातुपशल्यस्य विधानं दर्शयन्नाह,—जातुप इत्यादि । जातुपे लाक्षामये । कण्ठासक्ते गललम्भे । नाडीमिति ताम्रादिरचितनलिका, स्थिरीभूतामुत्पन्नगाढताम् । शिशवो जातुपैः शल्यैः क्रीडन्ति, ते यदा प्रमादान्निगिलन्ति तदाऽयं विधिर्वेदितव्यः । अन्ये तु जातुपाणि सिरादिष्वेव घ(ज)टितानि मन्यन्ते ॥ १७ ॥

अजातुपं जतुमधूच्छिष्टप्रलितया शलाकया पूर्वकल्पेनेत्येके ॥ १८ ॥

अजातुपे कण्ठासक्ते विधिमाह,—अजातुपमित्यादि । जतु लाक्षा, मधूच्छिष्टं सिक्थकं, पूर्वकल्पेनेति शीतोदकस्थिरीभूतमित्यर्थः ॥ १८ ॥

अस्थिशल्यमन्यद्वा तिर्यक्कण्ठासक्तमवेक्ष्य केशोण्डुकं दृढैकसूत्रबद्धं द्रवभक्तोपहितं पाययेदाकण्ठात् पूर्णकोष्ठं च वामयेत्, वमतश्च शल्यैकदेशसक्तं ज्ञात्वा सूत्रं सहसा त्वाक्षिपेत्; मृदुना वा दन्तधावनकूर्चकेनापहरेत् प्रणुदेद्वाऽन्तः । क्षतकण्ठाय च मधुसर्पिपीलेहुं प्रयच्छेत्रिफलाचूर्णं वा मधुशर्कराविसिभ्रम् ॥ १९ ॥

अस्थ्यादिशल्यस्यान्यन्तं कण्ठासक्तस्याहरणमुद्दिशन्नाह,—अस्थिशल्यमित्यादि । केशोण्डुकं बालकृतं विदुक्कम् । उपहितं सह-

तम् । सहसा त्वाक्षिपेदिति शल्यनिर्गमनार्थम् । दन्तधावनकूर्चकेनेति दन्तधावनानां करञ्जकादीनां कुट्टिताग्रं कूर्चकं, तेनापहरेदित्यर्थः । प्रणुदेद्वाऽन्तरिति वहिरनिर्गच्छदन्तः प्रणुदेत् प्रवेशयेदित्यर्थः । केशोण्डुकमित्यादि केचित् पाठं पठन्ति । अपहृतकण्ठशल्यस्य पश्चात्कर्म दर्शयन्नाह,—क्षतकण्ठयेत्यादि ॥ १९ ॥

उदकपूर्णोदरमवाक्शिरसमवपीडयेद्भुनीया-
द्दामयेद्वा भस्मराशौ वा निखनेदामुखात् ॥ २० ॥

उदकं यदाऽन्तर्निविष्टं जलमृतादीनामुदरे भवति तदा तस्यापहरणोपायं दर्शयन्नाह,—उदकेत्यादि । अवाक्शिरसमधोमुखीकृतम्, अवपीडयेदुदरं, भुनीयात् कम्पयेत्, वामयेत् घर्षणैरावाक्शिरसमेव, निखनेत् प्रवेशयेत्, आमुखादिति मुखपर्यन्तम् ॥ २० ॥

ग्रासशल्ये तु कण्ठासक्ते निःशङ्कमनवबुद्धं स्कन्धे मुष्टिनाऽभिहन्यात् स्नेहं मद्यं पानीयं वा पाययेत् ॥ २१ ॥

कण्ठासक्तग्रासाहरणोपायमाह,—ग्रासशल्य इत्यादि । अनवबुद्धमिति अज्ञातं यथा भवति । अभिहन्यादिति प्रहारं दद्यादित्यर्थः ॥ २१ ॥

बाहुरज्जुलतापांशैः कण्ठपीडनाद्वायुः प्रकुपितः श्लेष्माणं कोपयित्वा स्रोतो निरुणद्धि लालास्रावं फेनागमनं संज्ञानाशं चापादयति, तमभ्यज्य संस्वेद्य शिरोविरेचनं तस्मै तीक्ष्णं दद्याद्रसं च वातघ्नं विद्ध्यादिति ॥ २२ ॥

बाहुरज्ज्वादिपीडितकण्ठप्रकुपितवायुश्लेष्माणपहरणोपायमाह,—बाह्वित्यादि । पाशशब्दो बाहादिभिः सह प्रत्येकं सवध्यते । केचिदमु पाठं न पठन्ति ॥ २२ ॥

भवन्ति चात्र ।

शल्यकृतिविशेषांश्च स्थानान्यावेक्ष्य बुद्धिमान् ॥
तथा यत्रपृथक्त्वं च सम्यक् शल्यमथाहरेत् ॥ २३ ॥

कर्णवन्ति तु शल्यानि दुःखाहार्याणि यानि च ॥
आददीत भिषक् तस्मात्तानि युक्त्या समाहितः ॥ २४ ॥
एतैरुपायैः शल्यं तु नैव निर्यात्यंते यदि ॥

मत्या निपुण्या वैद्यो यन्त्रयोगैश्च निर्हरेत् ॥ २५ ॥

शोथपाकौ रुजश्चोग्राः कुर्याच्छल्यमनिर्हृतम् ॥

वैकल्यं मरणं चाऽपि तस्माद्यत्नाद्भिनिर्हरेत् ॥ २६ ॥

इति सुश्रुतसंहितायां सूत्रस्थाने शल्यापनयनीयो
नाम सप्तविंशतितमोऽध्यायः ॥ २७ ॥

शल्यकृतीनामानन्यादनुक्तमपि कर्तव्यं दर्शयन्नाह,—शल्यकृतीत्यादि । स्थानानि शिरोऽक्षिकर्णनासाहृदयादीनि । कर्णवतां दुराहरत्वं दर्शयन्नाह,—कर्णवन्तीत्यादि । आददीतेति सगृहीया-

दित्यर्थः । युक्तयेति योगेन, न तु हीनयोगातियोगमिथ्यायोगे । समाहितः सावधानः । अवश्यं निर्हरणीयस्य शल्यस्योक्तैः प्रकारैरनाहरणेऽनुक्तोपायमनुक्तयन्त्रकरणसूत्रमुद्दिशन्नाह,—एतैरित्यादि । नैव निर्यास्यते यदीति नैव निष्कास्यते यदीत्यर्थः । मत्या निपुण्या वैद्य इति मत्या निपुण्या स्वकर्मणि प्रवीणया बुद्ध्या युक्तः । यन्त्रयोगैश्च निर्हरेदिति योगैः सयोगैः, योगैश्चेति चकारादनुक्तगुणादिवन्धनादि समुच्चीयते । शल्यस्यानाहरणे दोषं दर्शयन्नाह,—शोयपाकावित्यादि । अमुं श्लोकं केचिदत्र न पठन्ति, न्यायचन्द्रिकाया तु पठितत्वादवश्यं पठनीय एव ॥ २३—२६ ॥

इति श्रीडल्हणविरचितायां निबन्धसंग्रहाख्याया सुश्रुतव्याख्याया सूत्रस्थाने सप्तविंशतितमोऽध्यायः ॥ २७ ॥

अष्टाविंशतितमोऽध्यायः ।

अथातो विपरीताविपरीतव्रणविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

फलाग्निजलवृष्टीनां पुष्पधूमांस्तुदा यथा ॥

ख्यापयन्ति भविष्यत्वं तथा रिष्टानि पञ्चताम् ॥ ३ ॥

नियतानियतभेदेन द्विविधमरिष्टं प्रकाशयितुमाह,—फलाग्नीत्यादि । अत्र यथा पुष्पं फलस्य भविष्यत्वं ख्यापयति, कोऽर्थः ? पुष्पं फलं भविष्यतीति, यथा च धूमोऽग्निं ख्यापयति, यथाऽम्बुदो जलवृष्टिं, एवमरिष्टानि पञ्चता मृत्युं ख्यापयन्ति, भाविनीमिति शेषः । अरिष्टान्यत्र मरणलक्षणानि । ननु, अत्र किमर्थं पुष्पधूमांस्तुदा इति बहवो दृष्टान्ता उक्ताः ? एकैकैव गतार्थत्वात् । उच्यते, पुष्पांस्तुदौ हेतू फलजलवृष्ट्योर्ज्ञापकावनियतौ, न ह्यवश्यं कारणेन कार्यं कर्तव्यमेव, इत्यनेनानियतदृष्टान्तेन हेत्वादिनिमित्तजमरिष्टमनियतमुक्तं, धूमात् कार्यादग्नेः कारणस्य यतो ज्ञानं तन्नियतं, एतेन नियतदृष्टान्तेन दोषजमरिष्टं नियतमुक्तम्, इत्यनियतनियतभेदेन द्विविधमरिष्टं प्रकाशयन्ति बहवो दृष्टान्ता इति न दोषः ॥ १—३ ॥

तानि सौक्ष्म्यात् प्रमादाद्वा तथैवाशु व्यतिक्रमात् ॥
गृह्यन्ते नोद्गतान्यङ्गैर्मुमुर्षोर्न त्वसंभवात् ॥ ४ ॥
ध्रुवं तु मरणं रिष्टे

अवश्यमेवारिष्टस्य मरणभवनं दर्शयन्नाह,—तानीत्यादि । मुमुर्षोः मर्तुमिच्छोः प्राणिन उद्गतान्यपि प्रकटितान्यप्यरिष्टान्यङ्गैर्मुमुर्षोर्न गृह्यन्ते न ज्ञायन्ते । कुतो हेतोरित्याह,—सौक्ष्म्यादिति ।—परमाणुवत् । प्रमादाद्वेति मदिरामदमत्तस्य वस्तुन्यविमर्ग इव । आशुव्यतिक्रमादिति यदैवारिष्टमुत्पन्नं तदैव मरणादिति, उत्पलशतपत्रव्यतिमेदवत्, अन्ये लाशुव्यतिक्रमो यदैवारिष्टमुत्पन्नं तदैव निवर्तत इति मन्यन्ते । न त्वसंभवादिति

न पुनरसंभवात् गृह्यन्ते, अपितु सभवन्यप्यरिष्टान्युक्तैः कारणैरङ्गैर्न गृह्यन्त इत्यभिप्रायः । दोषजमरिष्टमधिकृत्य अरिष्टेन मरणस्य नियतत्वं दर्शयन्नाह,—ध्रुवमित्यादि ॥ ४ ॥

ब्राह्मणैस्तत् किलामलैः ॥

रसायनतपोजप्यतत्परैर्वा निवार्यते ॥ ५ ॥

रिष्टेऽपि मरणनिवृत्तिमुपायविशेषपराह,—ब्राह्मणैरित्यादि । किलञ्चदोऽत्रागमार्थं सूचयति, एव किल आगमे प्रतिपादितमित्यर्थः । अमलैरिति रागादिदोषरहितैः । ब्राह्मणैर्मन्योऽपरानपि दर्शयन्नाह,—रसायनतपोजप्येत्यादि ।—रसायनपरा इति स्वभावव्याविनिवारणविशिष्टापधचिन्तकाः, ते रसवीर्यापवप्रभावेण मरणं निवारयन्ति । तथा तप परास्तपस्विन, तेऽपि विशिष्टतप प्रभावेण मरणं निवारयन्ति । जप्यपरा सिद्धमन्त्रचिन्तकाः । तेऽपि मन्त्रशक्तियुक्ताः पञ्चत्वं निषेधयन्ति । एतच्च नियतानियतरिष्टविषयं ज्ञेयम् ॥ ५ ॥

नक्षत्रपीडा बहुधा यथा कालं विपच्यते ॥

तथैवारिष्टपाकं च ब्रुवते बहवो जनाः ॥ ६ ॥

कथं पुनः कालान्तरे पञ्चविंशवर्षादावरिष्टपीडा भवतीत्याह,—नक्षत्रेत्यादि ।—विपच्यते फलतीत्यर्थः । पाकः फलम् ॥ ६ ॥

असिद्धिमाशुयाल्लोके प्रतिकुर्वन् गतायुषः ॥

अतोऽरिष्टानि यत्नेन लक्षयेत् कुशलो भिषक् ॥ ७ ॥

अरिष्टापरिज्ञानदोषं दर्शयन्नाह,—असिद्धिमित्यादि ।—असिद्धिं धर्मार्थकामादीनां हानिम् ॥ ७ ॥

गन्धवर्णरसादीनां विशेषाणां स्वभावतः ॥

वैकृतं यत् तदाचष्टे व्रणिनः पक्कलक्षणम् ॥ ८ ॥

अस्य तन्त्रस्य शल्यत्वात्तत्र च व्रणस्य प्राधान्यात्तस्यैवारिष्टानि प्राङ्निर्देष्टुमाह,—गन्धेत्यादि । गन्धवर्णरसादीनामिति आदिग्रहणेन शब्दस्पर्शयोरपि समग्रः । एतेन पञ्चापीन्द्रियार्था उक्ता भवन्ति, रूपस्य वर्णग्रहणेन गृहीतत्वात् । स्वभावतः प्रकृतितो यद्वैकृतमन्यथात्वं तदाचष्टे तत् कथयति, व्रणिनः पुरुषस्य, पक्कलक्षणं पातलक्षणं, यथा पक्कं फलं पतत्येव तथाऽसावपि व्रणी पतत्येवेत्यर्थः ॥ ८ ॥

कटुस्तीक्ष्णश्च विस्त्रश्च गन्धस्तु पचनादिभिः ॥

लोहगन्धिस्तु रक्तेन व्यामिश्रः सान्निपातिकः ॥ ९ ॥

लाजातसीतैलसमाः किञ्चिद्विस्त्राश्च गन्धतः ॥

ज्ञेयाः प्रकृतिगन्धाः स्युः

तत्र प्राकृतं गन्धं दर्शयन्नाह,—कटुरित्यादि । अत्र लाजातसीतैलसमानास्त्रयो गन्धा यथासख्येन वातपैत्तिकवातश्लैष्मिकपित्तश्लैष्मिका द्वन्द्वजा ज्ञेयाः । एते त्रयोऽपीषद्विस्त्राश्च स्वभावाज्ज्ञेयाः । अतसीशब्देनातसीतैलं, तैलं तिलतैलम् । ज्ञेयाः

१ 'कालात्' इति पा० । २ 'बहुधा' इति पा० । ३ 'समासतः' इति पाठान्तरम् ॥

प्रकृतिगन्धाः स्युरिति ज्ञातव्याः प्रकृतिगन्धा भवेयुरित्यर्थः ।
'कटुस्तीव्रश्च' इति केचित् पठन्ति ॥ ९ ॥—

रतोऽन्यद्वन्धवैकृतम् ॥ १० ॥

मद्यागुर्वाज्यसुमनःपद्मचन्दनचम्पकैः ॥

सगन्धा दिव्यगन्धाश्च सुमूर्धूणां व्रणाः स्मृताः ॥ ११ ॥

श्ववाजिमूपिकध्वाङ्गपूतिवल्लूरमत्कुणैः ॥

सगन्धाः पङ्कगन्धाश्च भूमिगन्धाश्च गर्हिताः ॥ १२ ॥

विकृतिगन्धान् दर्शयन्नाह,—अत इत्यादि । अतोऽन्यद्वन्ध-
वैकृतमिति अत एभ्यः पूर्वोक्तेभ्यः कट्वादिप्राकृतगन्धेभ्योऽन्यद्व-
न्धवैकृतम् । तानेव विकृतगन्धानाह,—मद्येत्यादि । सुमना
जाती, सगन्धाः समगन्धाः । दिव्यगन्धा इति अपरोऽपि य उत्त-
मगन्धः । सुमूर्धूणामिति मर्तुमिच्छूना प्राणिनाम् । श्वा कुकुरः,
ध्वाङ्ग काकः, पूतिवल्लूरं पूयसहितं शुष्कमास, मत्कुणाः शय्या-
दिजाः क्षुद्रकीटाः, एतैः समानगन्धा इत्यर्थः ॥ १०—१२ ॥

ध्यामकुङ्कुमकङ्कुष्ठसवर्णाः पित्तकोपतः ॥

न दह्यन्ते न चूष्यन्ते भिषक् तान् परिवर्जयेत् ॥ १३ ॥

कण्डूमन्तः स्थिराः श्वेताः स्निग्धाः कफनिमित्ततः ॥

दूयन्ते वाऽपि दह्यन्ते भिषक् तान् परिवर्जयेत् ॥ १४ ॥

कृष्णास्तु ये तनुस्त्रावा वातजा मर्मतापिनः ॥

स्वल्पामपि न कुर्वन्ति रुजं तान् परिवर्जयेत् ॥ १५ ॥

वर्णान्निर्देष्टुमाह,—ध्यामेत्यादि । ध्याम ईषत्कृष्णः । न दह्य-
न्ते न दाहयुक्ता भवन्ति । चूष्यन्त इति चूषणमिव वेदनावि-
शेषः । पित्तवर्णं सति यत् पित्तवेदना दाहादिका न भवन्ति तद्वै-
कृतं वर्णस्य । केचित् “श्यामाकुङ्कुमकङ्कुष्ठसवर्णा पित्तदोषतः ।
न दह्यन्ते न चूष्यन्ते भिषक् तान् परिवर्जयेत्—” इति पाठं
पठन्ति, व्याख्यानयन्ति च,—श्यामा प्रियङ्गुः, कङ्कुष्ठं सुवर्णक्षी-
रिनिर्थासः, न दह्यन्ते नातिप्यन्ते, किन्तु परितापभावयुक्ता
भवन्तीति । स च निबन्धेषु न दृश्यते, यत्र तु दृश्यते, तत्र गङ्-
रिकाप्रवाहः, तस्मात् पूर्वः पाठो न्याय्यः । कण्डूमन्त इत्यादिका-
कफेन, तेषां दाहरुजे वर्णवैकृतं; दूयन्त इति पीडां कुर्वन्ति ।
कृष्णाश्चेत्यादि ये वातजा व्रणा कृष्णास्तनुस्त्रावा मर्मतापिनश्च
यदा स्वल्पामपि पीडां न कुर्वन्ति तदा वातजे वर्णवैकृतम् ।
अत्र रसवैकृतं यद्यपि नोक्तं तथाऽपि वातपित्तकफव्रणेषु यथो-
क्तं कषायकटुमधुरेषु पिपीलिकाद्युपसर्पणादनुक्तमपि ज्ञेयं,
गन्धवर्णरसादीनामिलत्रोद्देशसूत्रे रसस्योक्तत्वात् ॥ १३—१५ ॥

क्ष्वेडन्ति घुर्घुरायन्ते ज्वलन्तीव च ये व्रणाः ॥

त्वङ्मांसस्थाश्च पवनं सशब्दं विसृजन्ति ये ॥ १६ ॥

ये च मर्मस्वसंभूता भवन्त्यत्यर्थवेदनाः ॥

शब्दवैकृतं दर्शयन्नाह,—क्ष्वेडन्तीत्यादि । क्ष्वेडन्ति खट-
खटाशब्दं कुर्वन्ति । घुर्घुरायन्त इति श्वमार्जारादीनां कोपाद-
न्तर्गतशब्दो घुर्घुराशब्द उच्यते । ज्वलन्तीवेति ज्वलन्त इव
सु० स० १६

दृश्यन्ते । त्वङ्मांसस्थानां व्रणानां सशब्दपवनवाहित्वं शब्दवै-
कृतं, कोष्ठगतानां तु सशब्दपवनवाहित्वं प्रकृतिरेव ॥ १६ ॥—

दह्यन्ते चान्तरत्यर्थं वहिः शीताश्च ये व्रणाः ॥ १७ ॥

दह्यन्ते वहिरत्यर्थं भवन्त्यन्तश्च शीतलाः ॥

सर्शवैकृतमधिकृत्याह,—दह्यन्त इत्यादि ॥ १७ ॥—

शक्तिध्वजरथा कुन्तवाजिवारणगोवृषाः ॥ १८ ॥

येषु चाप्यवभासेरन् प्रासादाकृतयस्तथा ॥

चूर्णावकीर्णा इव ये भान्ति वा न च चूर्णिताः ॥ १९ ॥

आकृतिविशेषवैकृतमधिकृत्याह,—शक्तीत्यादि । शक्तिरायु-
धविशेषः, ध्वज पताकादण्डः । येषु व्रणेषु, अवभासेरन् शो-
भन्ते, प्रासादो देवतानरेन्द्राणामधिष्ठानं, आकृतिरत्र रूपमेव ।
रूपं च पद्मेन्द्रियार्थमध्ये । अपरमपि रूपविशेषमाह,—
चूर्णावकीर्णा इत्यादि । अत्रापि सामान्याकारेण रूपमेव बोद्ध-
व्यम् ॥ १८ ॥ १९ ॥

प्राणमांसक्षयश्वासकासारोचकपीडिताः ॥

प्रवृद्धपूयरुधिरा व्रणा येषां च मर्मसु ॥ २० ॥

गन्धादिवैकृतं समाप्य, उपद्रवासाध्यत्वं प्रसङ्गतो युक्त्यागतं
दर्शयन्नाह,—प्राणेत्यादि । प्राणक्षयः शक्तिलक्षणवलक्षयः,
मांसक्षय उपचयलक्षणवलक्षयः ॥ २० ॥

क्रियाभिः सम्यगारब्धा न सिध्यन्ति च ये व्रणाः ॥

वर्जयेत्तान् भिषक् प्राज्ञः संरक्षन्नात्मनो यशः ॥ २१ ॥

इति सुश्रुतसंहितायां सूत्रस्थाने विपरीताविपरीत-
व्रणविज्ञानीयो नामाष्टाविंशतितमोऽध्यायः ॥ २८ ॥

अनुक्तमप्यशेषारिष्टमुपगृह्णन्नाह—क्रियाभिरित्यादि ॥ २१ ॥

इति श्रीडल्हनविरचिताया सुश्रुतव्याख्याया निबन्धसंग्रहाख्यायां
सूत्रस्थानेऽष्टाविंशतितमोऽध्यायः ॥ २८ ॥

एकोनविंशत्तमोऽध्यायः ।

अथातो विपरीताविपरीतस्वप्ननिर्दर्शनीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । स्वप्नशब्दानन्तरं लुप्तादिशब्दनिर्देशान्नक्षत्र-
वेलातिथिनिमित्तशकुनानिलदेशवैद्यवाग्देहमनश्चेष्टा अपि गृह्यन्ते
॥ १ ॥ २ ॥

दूतदर्शनसंभाषा वेषाश्चेष्टितमेव च ॥

ऋक्षं वेला तिथिश्चैव निमित्तं शकुनोऽनिलः ॥ ३ ॥

देशो वैद्यस्य वाग्देहमनसां च विचेष्टितम् ॥

कथयन्त्यातुरगतं शुभं वा यदि वाऽशुभम् ॥ ४ ॥

अत्राध्याये निर्देश्यान् दूतादीनुपदर्शयन्नाह,—दूतेत्यादि ।
दूतशब्दोऽत्र दर्शनसंभाषणवैशचेष्टितैः सह संबध्यते । गमनाय

प्रशाय वाऽऽगतः पुरुषो दूतः । चेष्टा चात्र कायकृतो व्यापारः,
ऋक्षाणि आर्द्रादीनि, वेला मध्याह्निका, तिथयश्चतुर्थ्यादयः,
निमित्तं सर्पादिदर्शनं, देशो वैद्यस्य भूमिभागः, वाग्देहमनसा
च विचेष्टितमपि वैद्यस्यैव, आतुरगतमिति आतुराश्रितमित्यर्थः ।
स्वप्नाः पश्चान्निर्देश्याः ॥ ३ ॥ ४ ॥

पाखण्डाश्रमवर्णानां सपक्षाः कर्मसिद्ध्ये ॥
त एव विपरीताः स्युर्दूताः कर्मविपत्तये ॥ ५ ॥
नपुंसकं स्त्री बहवो नैककार्या असूयकाः ॥
गर्दभोष्टूरयप्राप्ताः प्राप्ता वा स्युः परम्पराः ॥ ६ ॥
वैद्यं य उपसर्पन्ति दूतास्ते चापि गर्हिताः ॥

प्रथमं दूतदर्शनमधिकृत्याह,—पाखण्डेत्यादि ।—पाखण्डा-
कापालिकादयः, आश्रमा ब्रह्मचारिगृहस्थवानप्रस्थयतयः, वर्णा
ब्राह्मणादयः । सपक्षा इति तद्यथा—कापाली कापालिकस्य,
ब्रह्मचारी ब्रह्मचारिणः, विप्रो विप्रस्येत्यादयः । कर्मसिद्ध्ये कार्य-
सिद्ध्यर्थम् । त एव विपरीता इति कापालिकस्य ब्रह्मचारी, ब्रह्म-
चारिणः कापालीति । कर्मविपत्तये इति चिकित्सितनाशाय ।
नपुंसकमिति न पुमान् न च स्त्री । स्त्रीति योषिदित्यर्थः । बहव
इति प्रभूता इत्यर्थः, नैककार्या इति नैकस्मिन् कार्ये ये दूताः
समागता इत्यर्थः, असूयका इति परस्पर कलह कुर्वाणा,
गर्दभोष्टूरयप्राप्ता इति गर्दभोष्टूरयुक्तेन रथेनागता इत्यर्थः; प्राप्ता
वा स्युः परम्परा इति आगता वा भवेयुः, परम्परा पङ्क्ति, एतेन
पङ्क्तिं कृत्वा यदाऽऽगता भवन्तीत्युक्तम् । वैद्यं य उपसर्पन्ती-
त्यादि ये दूता एवंगुणविशिष्टा वैद्यमुपसर्पन्ति समीपमागच्छन्ति
ते गर्हिता एवेति सभावनीयाः । अत्र चशब्द एवकारार्थः,
अपिशब्द सभावनायाम् ॥ ५ ॥ ६ ॥—

पाशदण्डायुधधराः पाण्डुरेतरेवाससः ॥ ७ ॥
आर्द्रजीर्णापसव्यैकमलिनोद्धस्तवाससः ॥
न्यूनाधिकाङ्गा उद्विग्ना विकृता रौद्ररूपिणः ॥ ८ ॥

वेषमधिकृत्याह,—पाशेत्यादि । पाशो दीर्घः पशूना बन्धनो
रज्जुवलयः, दण्डो लौहादिवलयैर्निबद्धो दीर्घनिष्ठुरकाष्ठयष्टि,
आयुधानि खड्गशक्त्यादीनि । पाण्डुरेतरेवासस इति कृष्णपीतर-
क्तवस्त्राः । आर्द्रजीर्णापसव्यैकमलिनोद्धस्तवासस इति आर्द्रं स्ति-
मितं, जीर्णं पुरातनं, अपसव्यं दक्षिणाश्रितमुत्तरीयं, वास इति
एकवस्त्रधारिणः, मलिनमधौतं, उद्धस्तं पाटितं वस्त्रम् । न्यूना-
धिकाङ्गा इति न्यूना हस्ताद्यवयवैर्हीना, अधिकाङ्गा इति एकविंश-
त्यङ्गुल्यादियुक्ता, उद्विग्ना इति भीता, विकृता इति पङ्क्तुबवा-
मनादयः, रौद्ररूपिण इति भैरवोद्धतकर्कशा भयावहरूपिणः
॥ ७ ॥ ८ ॥

रुक्षनिष्ठुरवैदाश्चाप्यमाङ्गल्याभिधायिनः ॥

१ 'आगच्छन्तः' इति पा० ।

२ 'मलिनध्वस्तवासस' इति पा० ।

३ 'वक्त्रास्त्वमाङ्गल्या' इति पा० ।

दूतसभापामविकुर्वन्त्याह,—रक्षेत्यादि । रक्षं मंत्रीरहितं
वचः, निष्ठुर कठोरवचनं, अमाङ्गल्याभिधायिन इति गतगृह-
नष्टरहितेत्यादिवचनममाङ्गलम् ॥—

छिन्दन्तस्तृणकाष्ठानि स्पृशन्तो नासिकां स्तनम् ९
वस्त्रान्तानामिकाकेशनखरोमदशास्पृशः ॥
स्रोतोवरोधहृद्गण्डमूर्धोरःकुक्षिपाणयः ॥ १० ॥
कपालोपलभस्सास्थितुपाङ्गारकराश्च ये ॥
विलिखन्तो महीं किञ्चिन्मुञ्चन्तो लोष्टमेदिनः ॥ ११ ॥
तैलकर्मदिग्धाङ्गा रक्तस्रगनुलेपनाः ॥
फलं पक्कमसारं वा गृहीत्वाऽन्यच्च तद्विधम् ॥ १२ ॥
नखैर्नखान्तरं वाऽपि करेण चरणं तथा ॥
उपानचर्महस्ता वा विकृतव्याधिपीडिताः ॥ १३ ॥
वामाचारा रुदन्तश्च श्वासिनो विकृतेक्षणाः ॥
याम्यां दिशं प्राञ्जलयो विषमैकपदे स्थिताः ॥ १४ ॥
वैद्यं य उपसर्पन्ति दूतास्ते चापि गर्हिताः ॥

चेष्टितमधिकृत्याह,—छिन्दन्त इत्यादि । यत्रान्तो दगाही-
नस्य वस्त्रस्यान्तम्, अनामिका पवित्राङ्गुलि, केना मस्तकवालाः,
रोमाणि शरीरोद्भवा वाला, दगा सदशस्य वस्त्रस्य प्रान्ताः ।
स्रोतोवरोधेत्यादि स्रोतोवरोवादिषु निक्षिप्तपाणयः; स्रोत-
कर्णादिछिद्रं, अवरोध रुन्धदेशः, हृत् फलमुकुलाकारमधो-
मुख, गण्डो गलः, मूर्धो मस्तकं, उर कण्ठहृदयान्तरालः, कुक्षि-
वैङ्गणपार्श्वान्तरालः । कपालोपलेत्यादि । करशब्दः कपालादिभिः
प्रत्येकं सवध्यते, तेन कपालादिकरा इत्यादि चोद्धव्यः; कपालो
मूर्धोस्थिखण्डः, उपलः पापाणः, भस्मेति दग्धकाष्ठादिक्षारः,
अस्थि हृद्भिः, तुपं धान्यादित्वचः, अङ्गारोऽर्धभस्मीकृतकाष्ठ-
खण्डः । विलिखन्तो महीमित्यादि ।—विलिखन्तो नखादिना
विदारयन्तः पृथिवीमित्यर्थः, किञ्चिन्मुञ्चन्त इति किञ्चिद्वस्तु
हस्तेन गृहीत मुञ्चन्तः, लोष्टमेदिन इति सृष्टिपण्डस्फोटनशीला
इत्यर्थः । दिग्धाङ्गा इति लिप्ताङ्गा इत्यर्थः । रक्तस्रगनुलेपना
रक्तमालाधारिणो रक्तविलेपनाश्चेत्यर्थः । फलमित्यादि ।—असा-
रमिति अभ्यन्तरसारवर्जितम् । अन्यच्च तद्विधमिति अन्यदपि
वस्तु पक्कमसारं च । नखैर्नखान्तरं वाऽपि करेण चरणं तथेत्यत्र
गृहीत्वेति सवन्धः । उपानदित्यादि ।—उपानत् पादहिता,
चर्महस्ता वेति चर्ममयहत्यादिधारिणः । विकृतव्याधिपीडिता
इति गलकुष्ठादिविकृतव्याधिपीडिता । वामाचारा इति विपरीत-
व्यवहारा । श्वासिन इति श्रमजनितश्वासयुक्ता । विकृतेक्षणा इति
पुष्पितनेत्रादयः । याम्या दिशि दक्षिणस्या दिशि, प्राञ्जलयः
प्रसारिताञ्जलयः । विषमैकपदे स्थिता इति विषमे एकस्मिन्
स्थान ऊर्ध्वोभूता । उपसर्पन्ति समीपं गच्छन्ति ॥ ९—१४ ॥
दक्षिणाभिमुखं देशे त्वशुचौ वा हुताशनम् ॥—
ज्वलयन्तं पचन्तं वा क्रूरकर्मणि चोद्यतम् ॥ १५ ॥

१ 'मृङ्गाण्डखण्ड' इति पा० ।

नग्नं भूमौ शयानं वा वेगोत्सर्गेण वाऽशुचिम् ॥
प्रकीर्णकेशमभ्यक्तं स्विन्नं विकृवमेव वा ॥ १६ ॥
वैद्यं य उपसर्पन्ति दूतास्ते चापि गर्हिताः ॥

चेष्टितमेव चेति चकारेणानुक्ताऽपि वैद्यचेष्टा समुचीयते, तां दूतदर्शने निर्दिशन्नाह,—दक्षिणेत्यादि ।—दक्षिणामि-
मुखमिति दक्षिणदिङ्मुखम् । देशे प्रदेशे । अशुचावपवित्रे ।
हुताशनं ज्वलयन्तमग्निं ज्वालयन्तम् । पचन्तमिति पाकं
कुर्वाणम् । क्रूरकर्मणि पशुवधादिके । उद्यन्तमुद्यमं कुर्वा-
णम् । क्षुरकर्मणीत्येके पठन्ति, तत्र मुण्डनादिकर्मण्युद्यमं
कुर्वाणमित्यर्थः । वेगोत्सर्गेष्विति मूत्रपुरीषोत्सर्गेण । अशुचि-
मिति अपवित्रम् । प्रकीर्णकेशं विमुक्तकेशम् । अभ्यक्तं तैला-
दिना । स्विन्नं प्रस्वेदसहितम् । विकृवं विह्वलम् । वैद्यं य
उपसर्पन्तीत्यादि इत्थंभूतं वैद्यं ये दूता उपसर्पन्ति ते गर्हिता
निन्दिता भवन्तीत्यर्थः ॥ १५ ॥ १६ ॥—

वैद्यस्य पैत्र्ये दैवे वा कार्ये चोत्पातदर्शने ॥ १७ ॥
मध्याह्ने चार्धरात्रे वा सन्ध्ययोः

वेलामधिकृत्याह—वैद्यस्येत्यादि । पैत्र्ये पितृकार्ये, दैवे
देवकार्ये, उत्पातदर्शने इति उत्पातानां भूमिदिव्यान्तरीक्षाणां
दर्शने ॥ १७ ॥—

कृत्तिकासु च ॥

आर्द्राश्लेषामघामूलपूर्वासु भरणीषु च ॥ १८ ॥

नक्षत्रमधिकृत्याह,—कृत्तिकाखित्यादि ॥ १८ ॥

चतुर्थ्यां वा नवम्यां वा पष्ठ्यां सन्धिदिनेषु च ॥
वैद्यं य उपसर्पन्ति दूतास्ते चापि गर्हिताः ॥ १९ ॥

तिथिमधिकृत्याह,—चतुर्थ्यामित्यादि । सन्धिदिनेषु देवप्रे-
तकार्याहंषु ॥ १९ ॥

स्विन्नाभितप्ता मध्याह्ने ज्वलनस्य समीपतः ॥

गर्हिताः पित्तरोगेषु दूता वैद्यमुपागताः ॥ २० ॥

त एव कफरोगेषु कर्मसिद्धिकराः स्मृताः ।

एतेन शेषं व्याख्यातं बुद्ध्या संविभजेत्तु तत् ॥ २१ ॥

रक्तपित्तातिसारेषु प्रमेहेषु तथैव च ।

प्रशस्तो जलरोधेषु दूतवैद्यसमागमः ॥ २२ ॥

विज्ञायैवं विभागं तु शेषं बुध्येत पण्डितः ॥

विशिष्टरोगेषु विशिष्टवेलादि दर्शयन्नाह,—स्विन्नेत्यादि ।
स्विन्नाभितप्ता दूता ज्वलनस्य समीपतः सन्निधानाद्यदा वैद्यं
मध्याह्ने उपसर्पन्ति तदा गर्हिता इति संबन्धः । एतेन शेषमि-
त्यादि वातरोगे शीतप्रवातादिष्वित्यादि ज्ञेयं, अशुभमित्यर्थः ।
रक्तपित्तेत्यादि । जलरोधेषु जलनिरोधयुक्तप्रदेशेषु । विज्ञाये-
त्यादि । शेषं बुध्येतेति उदावर्तमूत्रकृच्छ्रादौ जलवेगदर्शनादिकं
प्रशस्तमिति जानीयात् ॥ २०—२२ ॥—

शुक्लवासाः शुचिगौरः श्यामो वा प्रियदर्शनः २३
स्वस्यां जातौ स्वगोत्रो वा दूतः कार्यकरः स्मृतः ॥
गोयानेनागतस्तुष्टः पादाभ्यां शुभचेष्टितः ॥ २४ ॥
स्मृतिमान् विधिकालज्ञः स्वतन्त्रः प्रतिपत्तिमान् ॥
अलङ्कृतो मङ्गलवान् दूतः कार्यकरः स्मृतः ॥ २५ ॥
स्वस्थं प्राङ्मुखमासीनं समे देशे शुचौ शुचिम् ॥
उपसर्पति यो वैद्यं स च कार्यकरः स्मृतः ॥ २६ ॥

अथाविपरीतदूतदर्शनादिकं निर्दिशन्नाह,—शुक्लवासा इ-
त्यादि । गोयानेनेति वृषभारुढो वृषभयुक्तयानारुढो वेत्यर्थः;
अन्ये तु गोयानेन पशुयानेनेत्यर्थमाहुः, गोशब्दस्य पशुवाचि-
त्वात्, एतेन याम्यादियानदारोष्ट्रादिकवर्जमश्वदियानमुक्तम् ।
स्वतन्त्रः स्वप्रधानः । प्रतिपत्तिमानिति प्रतिपत्तिरत्र ज्ञानं
प्रगल्भता वा । शुक्लवासाः शुचिगौर इत्यादिदर्शनमुक्तम् । शुभ-
चेष्टित इत्यनेन चेष्टोक्ता । अलङ्कृत इति वेष उक्तः । सभापा
चात्राविपरीतसभाषाविषयाऽनुक्ताऽपि ज्ञेया । तथाहि, तत्र रक्ष-
निपुरवक्ता इत्युक्तं, अत्र तु तद्विपर्ययेण लिङ्गकोमलाभिधा-
यिन इत्यविपरीतसंभाषा ज्ञेया । तथा वेलानक्षत्रतिथीनामुक्ता-
नामेव विपरीतत्वं ततोऽन्यदविपरीतत्वमिति । कथंभूतं वैद्यमु-
पसर्पन् दूतः कार्यकारी भवतीत्याह,—स्वस्थमित्यादि । स्वस्थ-
माधिव्याधिवर्जितं, आसीनमुपविष्टं, शुचौ पवित्रे देशे, शुचिं
वैद्यं, इत्थंभूतं वैद्यं यो दूत उपसर्पति स कार्यकारी । केचिन्निव-
न्धकारा अमु पाठं न पठन्ति ॥ २३—२६ ॥

मांसोदकुम्भातपत्रविप्रवारणगोवृषाः ॥

शुक्लवर्णाश्च पूज्यन्ते प्रस्थाने दर्शनं गताः ॥ २७ ॥

स्त्री पुत्रिणी सवत्सा गौर्वर्धमानमलङ्कृताः ॥

कन्या मत्स्याः फलं चामं स्वस्तिकं मोदका दधि २८

हिरण्याक्षतपात्रं वा रत्नानि सुमनो नृपः ॥

अप्रशान्तोऽनलो वाजी हंसश्चापः शिखी तथा ॥ २९ ॥

ब्रह्मदुन्दुभिजीमूतशङ्खवेणुरथखनाः ॥

सिंहगोवृषनादाश्च हेषितं गजवृंहितम् ॥ ३० ॥

शस्तं हंसरुतं नृणां कौशिकं चैव वामतः ॥

प्रस्थाने यायिनः श्रेष्ठा वाचश्च हृदयङ्गमाः ॥ ३१ ॥

१ 'गोयानं गोवाह्यशकटं, एतच्च प्रशस्ततरत्वादुक्तं, तेनानिपिद्धम-
श्वदियानमप्यविरुद्धमेव' इति चक्रः ।

२ 'धृतिमान्' इति पा० ।

३ 'वर्धमाना स्वलङ्कृता' इति पा० । 'वर्धमाना इति शरावा, ते
च स्वलङ्कृता इति आलेपादिना मण्डिताः । केचिदलङ्कृता इति कन्या-
विशेषण मन्यन्ते । अन्ये त्वङ्कारोपितं कुमारं कुमारी वा वर्धमानमाहुः'
इति चक्रः ।

४ 'एतेन शेषं व्याख्यातमिति व्याधिसमानगुणे देशादौ दूतदर्शनं
विगर्हितं, विपरीतगुणे च प्रशस्तः; तेन वातरोगे प्रवातादि निन्दितं,
निवातादि प्रशस्तमित्याद्युक्तमित्यर्थः' चक्रः ।

५ 'सुमना' इति पा० ।

पत्रपुष्पफलोपेतान् सक्षीराक्षीरुजो द्रुमान् ॥
 आश्रिता वा नभोवैश्मध्वजतोरणवेदिकाः ॥ ३२ ॥
 दिक्षु शान्तासु वक्तारो मधुरं पृष्ठतोऽनुगाः ॥
 वामा वा दक्षिणा वाऽपि शकुनाः कर्मसिद्धये ॥ ३३ ॥
 शुष्केऽशनिहतेऽपत्रे वल्लीनद्धे सकण्टके ॥
 वृक्षेऽथवाऽश्मभस्मास्थिविद्रुपाङ्गारपांशुषु ॥ ३४ ॥
 चैत्यवल्मीकविषमस्थिता दीप्तखरस्वराः ॥
 पुरतो दिक्षु दीप्तासु वक्तारो नार्थसाधकाः ॥ ३५ ॥
 पुञ्जामानः खगा वामाः स्त्रीसंज्ञा दक्षिणाः शुभाः ॥
 दक्षिणाद्वामगमनं प्रशस्तं श्वश्रृगालयोः ॥
 वामं नकुलचापाणां नोभयं शशसर्पयोः ॥ ३६ ॥
 भासकौशिकयोश्चैव न प्रशस्तं किलोभयम् ॥
 दर्शनं वा रतं चापि न गोधाकुकलासयोः ॥ ३७ ॥
 दूतैरनिष्टैस्तुल्यानामशस्तं दर्शनं नृणाम् ॥
 कुलत्थतिलकार्पासतुपपापाणभस्मनाम् ॥ ३८ ॥
 पात्रं नेष्टं तथाऽङ्गारतैलकर्मपूरितम् ॥
 प्रसन्नेतरमद्यानां पूर्णं वा रक्तसर्पयैः ॥ ३९ ॥
 शवकाष्टपलाशानां शुष्काणां पथि सङ्गमाः ॥
 नेप्यन्ते पतितान्तस्थदीनान्धरिपवस्तथा ॥ ४० ॥

विपरीतनिमित्तं पश्चाद्दर्शनीयं; नकुलान् शुभाशुभानाह,—
 मांसेत्यादि । मांसमाममत्र । उदकुम्भ इति अत्रोदकुम्भश-
 ब्देन पूर्णो रिक्तश्च घटो गृह्यते, तत्रातुरगृहे प्रविशन् पूर्णं,
 आतुरगृहान्निःसरन् रिक्त इति गृह्यते । आतपत्रं छत्रं, वृषो
 वृषभ । शुक्लवर्णा पदार्थाः कार्पासास्थितकभस्मक्षारादिव्यति-
 रिक्ताः सुमनोदध्यक्षतमौक्तिकादयः । पूज्यन्ते श्लाघ्यन्ते ।
 गताः प्राप्ताः । वर्धमान शराव, अन्ये तु विशिष्टमेव दर्पणं
 मङ्गल्यार्थं चपकं वा वर्धमानमाचक्षते । अलङ्कृता कन्या
 भूषणवती कन्या । केचित् 'वर्धमाना स्वलङ्कृता' इति
 पठन्ति व्याख्यानयन्ति च,—आलेपनधवललादिस्वलङ्कृताः
 शरावार्धं वर्धमाना इति । स्वस्तिकं मुक्तादामविशेषः, अन्ये
 स्वस्तिकं स्वस्तिकाकार दूर्वाशकलमण्डितं धवलं दर्पणसक्तं
 मृन्मयं गोमयकृतं वा मङ्गल्यमवतारणकार्यं कुर्वते माङ्गलिक-
 कृतित्वम् । मोदका लङ्कुका । हिरण्य स्वर्ण, अन्ये कपर्दका-
 न्हाहुः, अक्षता लाजा, अन्येऽश्तान् यवधान्यान्याहुः, पात्रं
 तण्डुलभृतशरावादिकम् । अन्ये त्वक्षतपात्रमिलेकमेव तण्डु-
 लंगृतशरावमिच्छन्ति । रत्नानि माणिक्यादीनि । सुमन इति
 गोमनमानसमित्यर्थः, वैद्यस्येति शेषः । नृपः पृथ्वीपतिः, अन्ये
 तु गोमनचित्तो राजेलाहुः । अप्रशान्तोऽनलः प्रज्वलितवैश्वान-
 नरः । वाजी घोटकः । चापः करटासः । शिखी भयूर । ब्रह्म-

दुन्दुभीत्यादि ।—ब्रह्मेति वेदः, दुन्दुभि नि खानः, जीमूतो
 मेघः, एतेषां खनाः शब्दाः । सिंहेत्यादि । हेषितं वाजि-
 ध्वनिः । गजवृंहितं हस्तिस्वनः । रुतशब्दः कौशिकं चेल्यत्रापि
 सवन्धनीयः, तेनोत्कस्य रुतमित्यर्थः । यायिन इति रोगि-
 भवनमित्यर्थः । नीरुज इति कृमिदावाभ्याद्यनुपहतान् । आश्रित-
 शब्दो नभः प्रभृतिभिः सह प्रत्येकं सम्बध्यते । नभ आकाशं,
 वैश्म गृहं, ध्वजा पताकादि, तोरणमार्द्रवंशादिरचितं प्रतोल्याकारं,
 वेदिका इति विवाहादिनिमित्तमामेष्टकादिरचितश्चतुरङ्कः । दिक्षु
 शान्तास्विति पूर्वासूत्रासु चेत्यर्थः । अन्ये तु आलिङ्गितावधू-
 तदीप्तवर्जितास्वित्याचक्षते । वक्तार इति शब्दायमानाः । पृष्ठ-
 तोऽनुगा इति पृष्ठप्रदेशानुगता इत्यर्थः ॥ २७—४० ॥

मृदुः शीतोऽनुकूलश्च सुगन्धिश्चानिलः शुभः ॥
 खरोष्णोऽनिष्टगन्धश्च प्रतिलोमश्च गर्हितः ॥ ४१ ॥

वायुं शुभाशुभमाह—मृदुरित्यादि । मृदुरिति अनुकूलः
 पृष्ठगामी । प्रतिलोमोऽभिमुखः ॥ ४१ ॥

ग्रन्थ्यर्बुदादिषु सदा छेदशब्दस्तु पूजितः ॥
 विद्रध्युदरगुल्मेषु मेदशब्दस्तथैव च ॥ ४२ ॥
 रक्तपित्तातिसारेषु रुद्धशब्दः प्रशस्यते ॥
 एवं व्याधिविशेषेण निमित्तमुपधारयेत् ॥ ४३ ॥

रोगविशेषादपि निमित्तविशेषमनुक्तं निर्दिशन्नाह—ग्रन्थी-
 त्यादि । व्याधिविशेषेणानुक्तेन व्याधिमेदेनेत्यर्थः । निमित्तमिति
 शुभाशुभसूचकम् । अन्येतु—“एवं व्याधिविशेषेण निमित्तमुपधा-
 रयेत्” इत्यमुं पाठमन्यथा पठन्ति व्याख्यानयन्ति च, सोऽभा-
 वात् लिखितः ॥ ४२ ॥ ४३ ॥

तथैवाकुष्ठहाकष्टमाकन्दरुदितस्वनाः ॥
 छर्द्या वातपुरीषाणां शब्दो वै गर्दभोष्ट्रयोः ॥ ४४ ॥

सामान्यं शब्दनिमित्तं दर्शयन्नाह—तथैवेत्यादि । आकुष्ठमा-
 कोशः । आकुष्ठादिभिः स्वनशब्दः प्रत्येकं सवध्यते । हाकष्टशब्दो
 खेदार्थः । आकन्द आकोशस्वनः । अमुं श्लोकं बाहुल्येन न
 पठन्ति । पञ्जिकाकारगयदासेन तु विशिष्टपाठशुद्धिकारेण
 लिखितो व्याख्यातश्चेत्यत्रापि लिखितः ॥ ४४ ॥

प्रतिषिद्धं तथा भ्रंशं क्षुतं स्वलितमाहतम् ॥
 दौर्मनस्यं च वैद्यस्य यात्रायां न प्रशस्यते ॥ ४५ ॥

वैद्यस्यापि गेहे वागादिचेष्टितं दर्शयन्नाह—प्रतीत्यादि । प्रति-
 षिद्धमिति निषेधवचनं मागच्छेत्यादिकम् । भ्रंशं कीलकादिभ्रं-
 वचनम् । क्षुतं छिन्नितम् । त्रयमेतद्विचित्रचेष्टितम् । भ्रममित्यस्य
 स्थाने केचिन्नमित्ति पठन्ति व्याख्यानयन्ति च—लभं वज्रादि-
 सङ्गः । लभं स्वलितमाहतमेतत् कायविचेष्टितम् । स्वलितं
 लुठन पादादेः, आहतमिति आहननम् । दौर्मनस्यं चित्तविचे-
 ष्टितम् ॥ ४५ ॥

१ 'दिक्षु शान्तासु पूर्वासु उत्तरासु च, दीप्तासु आत्रेययाम्यनैर्क-
 रीषु' चक्र ।

२ 'तथा' इति पा० ।

१ 'राजभवन' इति पा० । २ 'लभ' इति पा० ।

प्रवेशेऽप्येतदुद्देशादवेक्ष्यं च तथाऽऽतुरे ॥
प्रतिद्वारं गृहे वाऽस्य पुनरेतन्न गण्यते ॥ ४६ ॥

वैद्यगृहविधिमातुरगृहेऽप्यतिदिशन्नाह-प्रवेशे इत्यादि । गृहे गृहान्यन्तरे, अस्यातुरस्य, तत्पूर्वोक्तं निमित्तं, न गण्यते न मन्यत इत्यर्थः । केचित् 'प्रतिद्वारं गृहं चास्य' इति पाठं मन्यन्ते । प्रतिशब्दो लक्षणार्थः । तेन द्वारं लक्षीकृत्य, गृहं च लक्षीकृत्येति । अत्रोद्देशात्संक्षेपादातुरेऽप्यवेक्ष्यमिति संबन्धः ॥ ४६ ॥

केशभस्मास्थिकाष्ठाश्मत्पुष्पाकार्पासकण्टकाः ॥
खट्वोर्ध्वपादा मद्यापो वसा तैलं तिलास्तृणम् ॥ ४७ ॥
नपुंसकव्यङ्गभग्नप्रमुण्डासिताम्बराः ॥
प्रस्थाने वा प्रवेशे वा नेप्यन्ते दर्शनं गताः ॥ ४८ ॥

आतुरगृहे गतस्य यात्रोन्मुखस्य च वैद्यस्य विपरीतनिमित्तं दर्शयन्नाह-केशभस्मेत्यादि । मुण्डा मुण्डितमुण्डा । असिताम्बरा रक्तवस्त्राः ॥ ४७ ॥ ४८ ॥

भाण्डानां संकरस्थानां स्थानात् संचरणं तथा ॥
निखातोत्पाटनं भङ्गः पतनं निर्गमस्तथा ॥ ४९ ॥
वैद्यासनानवसादो वा रोगी वा स्यादधोमुखः ॥
वैद्यं संभाषमाणोऽङ्गं कुड्यमास्तरणानि वा ॥ ५० ॥
प्रमृज्याद्वा धुनीयाद्वा करौ पृष्ठं शिरस्तथा ॥
हस्तं चाकृष्य वैद्यस्य न्यसेच्छिरसि चोरसि ॥ ५१ ॥
यो वैद्यमुन्मुखः पृच्छेदुन्मार्ष्टि स्वाङ्गमातुरः ॥
न स सिध्यति वैद्यो वा गृहे यस्य न पूज्यते ॥ ५२ ॥
भवने पूज्यते वाऽपि यस्य वैद्यः स सिध्यति ॥

एतत्पुनरातुरगृहेऽपि गण्यत इत्याह-भाण्डानामित्यादि । भाण्डानामुपकरणद्रव्याणाम् । संकरस्थाना मिलितानाम् । संचरणमितस्ततो नयनम् । निखातस्य भाण्डस्योत्पाटनमुद्धरण-मित्यर्थः । भङ्गः स्फुटनं, पतनं हस्तादेरधोप्रक्षेपः, निर्गमो गृहान्यन्तरादितो गमनम् । अवसादो भङ्गः । वैद्यं संभाष-माणो वैद्येन सहालापं कुर्वाणोऽङ्गं प्रमृज्यात्, कुड्यं मिति वा-ऽऽस्तरणानि प्रच्छादनवस्त्राणि वा प्रमृज्यात् प्रोच्छयेदित्यर्थः । धुनीयात् कम्पयेत् । कार्नित्याह-करौ पृष्ठं शिरस्तथा । न्यसेन्नि-क्षिपेत् । उन्मुख इति ऊर्ध्वमुखः । उन्मार्ष्टि ऊर्ध्वं प्रोच्छन्तीति केचिद्बुद्धा पठन्ति ॥ ४९—५२ ॥—

शुभं शुभेषु दूतादिष्वशुभं ह्यशुभेषु च ॥ ५३ ॥
आतुरस्य ध्रुवं तस्माद्दूतादीन् लक्षयेद्भिषक् ॥

दूतादे शुभाशुभस्य यथासख्यं शुभाशुभमेव फलं निर्दिश-न्नाह-शुभमित्यादि ॥ ५३ ॥—

स्वमानतः प्रवक्ष्यामि मरणाय शुभाय च ॥ ५४ ॥
सुहृदो यांश्च पश्यन्ति व्याधितो वा स्वयं तथा ॥
स्नेहाभ्यक्तशरीरस्तु करमव्यालगर्दभैः ॥ ५५ ॥

चराहैर्महिषैर्वाऽपि यो यायादक्षिणामुखः ॥
रक्ताम्बरधरा कृष्णा हसन्ती मुक्तमूर्धजा ॥ ५६ ॥
यं वा कर्षति बद्धा स्त्री नृत्यन्ती दक्षिणामुखम् ।
अन्तावसायिमिर्यो वाऽऽकृष्यते दक्षिणामुखः ५७
परिष्वजेरन् यं वाऽपि प्रेताः प्रव्रजितास्तथा ॥
मुहुराग्रायते यस्तु श्वापदैर्विकृताननैः ॥ ५८ ॥
पिवेन्मधु च तैलं च यो वा पङ्केऽवसीदति ॥
पङ्कप्रदिग्धगात्रो वा प्रनृत्येत् प्रहसेत्तथा ॥ ५९ ॥
निरम्बरश्च यो रक्तां धारयेच्छिरसि खजम् ॥
यस्य वंशो नलो वाऽपि तालो वोरसि जायते ॥ ६० ॥
यं वा मत्स्यो ग्रसेद्यो वा जननीं प्रविशेन्नरः ॥
पर्वताग्रात् पतेद्यो वा श्वश्रे वा तमसाऽऽवृते ॥ ६१ ॥
ह्रियते स्रोतसा यो वा यो वा मौण्ड्यमवाप्नुयात् ॥
पराजीयेत वध्येत काकाद्यैर्वाऽभिभूयते ॥ ६२ ॥
पतनं तारकादीनां प्रणाशं दीपचक्षुषोः ॥
यः पश्येद्देवतानां च (वा) प्रकम्पमवनेस्तथा ॥ ६३ ॥
यस्य छर्दिर्विरेको वा दशनाः प्रपतन्ति वा ॥
शाल्मलीं किंशुकं यूपं वल्मीकं पारिभद्रकम् ॥ ६४ ॥
पुष्पाढ्यं कोविदारं वा चित्तां वा योऽधिरोहति ॥
कार्पासतैलपिण्याकलोहानि लवणं तिलान् ॥ ६५ ॥
लभेताश्रीत वा पक्वमन्नं यश्च पिवेत् सुराम् ॥
स्वस्थः स लभते व्याधिं व्याधितो मृत्युमृच्छति ६६

निद्रोपश्रुतेन तन्द्रायुक्तेन मनसा विषयग्रहणं स्वप्नः । तत्र दृष्टाः स्वप्ना निमित्तमात्रमेव; स्वयं दृष्टास्तु प्रकृत्यादिवर्जं गुरुतरा । अशुभस्वप्नान्निर्दर्शयन्नाह-स्नेहेत्यादि । करभादिष्वारुह्य तैलाभ्य-क्तशरीरं सन् यो यायादृच्छेत्, अनेन दुःस्वप्नेन षण्मासैर्घ्नियते परं राजयक्ष्मणा रोगेण । अन्तावसायिमिश्राण्डालैः । परिष्वजे-रन् आलिङ्गेयुः । प्रव्रजिताः शैवपाशुपतादयः । मुहूर्वावरम् । आग्रायते चुम्ब्यते, भक्षयत इत्यन्ये । श्वापदैर्व्याघ्रादिभिः । पिवेन्मधु च तैलं चेति मधु पुष्परसः । चकारद्वयादेकैकशः पानं ज्ञेयम् । केचिदत्र मधु मद्यमित्याहुः । तत्र, केवलस्य मद्यस्य पानं प्रशस्तं स्वप्नाध्यायशास्त्रेषु कथितं, यत्र तु सुरापा-नमशोभनमित्युक्तं तत्र सुरा पिष्टमयी ग्राह्या । पङ्केऽवसीदतीति पङ्क कर्दमः, अवसीदति झुडतीत्यर्थः, पङ्कावसादस्तु सद्योमृत्यु-कर । रक्ता खजं रक्तपुष्पमालाम् । प्रसेदिति गिलतीत्यर्थः । ज-ननीं प्रविशेदिति मातुरुदरं प्रविशतीत्यर्थः । श्वश्रे विवरे । तमसा-ऽऽवृते अन्धकारवेष्टिते । ह्रियते नीयते, स्रोतसा नाड्या । मौण्ड्यं कृत्तकेशता । पराजीयेतेति पराजीयेत पराजितो भवतीत्यर्थः । वध्येत वन्धनं प्राप्नुयादित्यर्थः । तारकादीनामित्यादिग्रहणाच्चन्द्रा-दिग्रहणम् । प्रणाशं दीपचक्षुषोरिति स्वप्नेऽकस्माद्दीपं नष्टं पश्यति, स्वचक्षुषो विगलिते पश्यतीत्यर्थः । देवतानां प्रकम्पमिति देव-

तानां देवताप्रतिमाना कम्पमित्यर्थः । अचनेः पृथिव्याः ।
यूपो यज्ञपशुवन्धनकाष्ठं, पारिमद्रको निम्बवृक्ष, कोविदार
काञ्चनारः । लौहानि लोहमयानि वस्तुनि । पक्कमग्रं सिद्धमित्यर्थः;
केचिदज्ञस्थाने मांसमिति पठन्ति । सुरा पिष्टमयी न तु मयं,
तस्य शोभनत्वात् । ऋच्छति प्राप्नोतीत्यर्थः ॥ ५४—६६ ॥

यथास्वं प्रकृतिस्वप्नो विस्मृतो विहतस्तथा ॥
चिन्ताकृतो दिवा दृष्टो भवन्त्यफलदास्तु ते ॥६७॥

विफलान् स्वप्नानरिष्टभूतान् दर्शयन्नाह,—यथास्वमित्यादि ।
स्वस्याः प्रकृतेरनतिक्रमेण यथास्वं, यथा-चातप्रकृतौ वियति ग
च्छति संभ्रमेण च, पित्तप्रकृतौ संपश्येदपि च हुताशविद्युदुत्क्रा,
श्लेष्मप्रकृतौ प्रसुप्तं सन् कमलहंसचक्रवाकान् संपश्येदपि च
जलाशयान् मनोज्ञान् । विस्मृतोऽतिशयेन न स्मृतः, विहत
पूर्वं विरूपो दृष्टः स एवास्यानन्तरं विशिष्टेन स्वप्नेन हतः । उक्तं
च,—“अकल्याणमपि स्वप्न दृष्टा तत्रैव य पुनः । सौम्यं स्वप्ने
पुमान् पश्येत्तस्य विद्याच्छुभं फलम्—” इति । तथाग्रहणात्
सुखं दृष्ट्वाऽस्वपता सद्यः फलत्वं महाफलत्वं च सूच्यते । अन्ये
तु ‘विहितश्च य’ इति पठन्ति । दिवादृष्ट इति स्वप्न इति शेषः ।
भवन्त्यफलदास्तु ते इति तुल्यव्यकरणार्थः, तेनातिहस्ताति-
दीर्घप्रथमयामदृष्टाश्चाफलाः समुच्चयन्ते । ‘भवत्यफल एव स’
इति केचित् पठन्ति ॥ ६७ ॥

ज्वरितानां शुना सख्यं कपिसख्यं तु शोषिणाम् ॥
उन्मादे राक्षसैः प्रेतैरपसारैः प्रवर्तनम् ॥ ६८ ॥
मेहातिसारिणां तोयपानं स्नेहस्य कुष्ठिनाम् ॥
गुल्मेषु स्थावरोत्पत्तिः कोष्ठे, मूर्ध्नि शिरोरुजि ॥६९॥
शङ्कुलीभक्षणं छर्द्यामध्वा श्वासपिपासयोः ॥
हारिद्रं भोजनं वाऽपि यस्य स्यात् पाण्डुरोगिणः ७०
रक्तपित्ती पिबेद्यस्तु शोणितं स विनश्यति ॥

उत्तरतन्त्रपठितविशिष्टव्याधिषु विशिष्टमेव स्वप्नदर्शनारिष्टं
दर्शयन्नाह,—ज्वरितानामित्यादि । शुना सख्यमिति कुकुरेण सह
मैत्र्यं, कपिसख्यमिति वानरमैत्र्यम् । प्रवर्तनशब्द उन्मादापस्मा-
राभ्या सह प्रत्येकं सवध्यते । गुल्मेषु गुल्मरोगेषु, स्थावरोत्पत्ति-
वृक्षोत्पत्तिः, कोष्ठे उदरे । मूर्ध्नि मस्तके स्थावरोत्पत्तिः, शिरो-
रुजि मस्तकव्यथायाम् । छर्द्या चणकादिपिष्टकृता सतिला तैलभृष्टा

१ ‘विहतशब्देन तत्रान्तरे विफलत्वेनैव कथिता अतिदीर्घस्वप्ना-
दयो ग्राह्याः । उक्तं हि चरके—“दिवास्वप्नमतिहस्वमतिदीर्घं तथैव च ।
दृष्टं प्रथमयामे यः स्वप्न सोऽप्यफलो भवेत्” इति । चिन्ताकृतशब्देन
दृष्टश्रुताभूतप्रार्थितकल्पितानां पञ्चानामपि विकल्पानां ग्रहणम् ।
एतद्व्यतिरिक्तस्य भाविफलसन्न्यस्यैवेह ग्रहणम् । स च स्वप्नोऽरिष्ट-
रूपो मनोवहस्रोतसामतिवलेखिभिरेव दोषैः पूरितत्वाद्ग्रह्यते । यदुक्तं
चरके—“मनोवहाना दृष्टत्वाद्दोषैरतिवलेखिभिः । स्रोतसा दारुणान्
स्वप्नान् काले पश्यति दारुणे”—इति । ईदृशश्च दोषप्रकोपः पच्यमान-
मारकादृष्टकृत एव शेषः । एव शुभकालेऽपि स्वप्न पच्यमानशुभकर्म-
जन्य एव शेषः । यथा भूतनिमित्तादिपच्यमानदैवकृतमेव शुभाशुभ-
सूचक भवति’ इति चक्रः ।

२ ‘पश्येच्छुभाकार’ इति पा० ।

शङ्कुलीन्युच्यते, तस्या भक्षणम् । अध्वा मार्गन्त्र गमनं,
श्वासपिपासयोः । हारिद्रमिति हृग्दिवास्वप्नोऽनन्तरावर्णमित्यर्थः
॥ ६८—७० ॥—

स्वप्नानेवंभिधान् दृष्ट्वा प्रानरुन्धाय यत्तवान् ॥ ७१ ॥
दद्यान्मापांस्तिलांल्लोहं विप्रेभ्यः काञ्चनं तथा ॥
जपेच्चापि शुभान् मन्त्रान् गायत्रीं त्रिपदां तथा ७२
दृष्ट्वा तु प्रथमे यामे स्वप्याद् ध्यात्वा पुनः शुभम् ॥
जपेद्वाऽन्यतमं वेदे ब्रह्मचारी समाहितः ॥७३॥
न चाचक्षीत कस्मैचिद्दृष्ट्वा म्यग्रमशोभनम् ॥
देवतायतने चैव वसेद्वात्रित्रयं तथा ॥

विप्रांश्च पूजयेन्नित्यं दुःस्वप्नात् प्रविमुच्यते ॥ ७४ ॥
अनुभस्यप्रदर्शने किञ्चिद्विनिमित्तमाह—स्वप्नानित्यादि ।
प्रथमे यामे प्रथमप्रहरे । दृष्ट्वा त्रिलोक्यं दुःस्वप्नम् । स्वप्नान्
शयीत । किं कृत्वा ? ध्यात्वा शुभं कल्याणमित्यर्थः । यद्यपि
प्रथमयामलक्ष्यस्वप्नस्य निष्फलत्वं कथितं तथाऽपि दुःस्वप्नमयादयं
विधिः कर्तव्यः । अन्यतममेततमम् । समाहितः सावधानः । न
चाचक्षीत न च कथयेत् ॥ ७१—७४ ॥

अत ऊर्ध्वं प्रवक्ष्यामि प्रशस्तं स्वप्नदर्शनम् ॥
देवान् द्विजान्नोवृषभान् जीवतः सुहृदो नृपान् ७५
समिद्धमग्निं सार्धं निर्मलानि जलानि च ॥
पश्येत् कल्याणलाभाय व्याधेरपगमाय च ॥ ७६ ॥
मांसं मत्स्यान् स्रजः श्वेता वासांसि च फलानि च ॥
लभन्ते धनलाभाय व्याधेरपगमाय च ॥ ७७ ॥
महाप्रासादसफलवृक्षवारणपर्वतान् ॥
आरोहेद्ब्रह्मलाभाय व्याधेरपगमाय च ॥ ७८ ॥
नदीनदसमुद्रांश्च क्षुभितान् कलुषोदकान् ॥
तरेत् कल्याणलाभाय व्याधेरपगमाय च ॥ ७९ ॥
उरगो वा जलौको वा भ्रमरो वाऽपि यं दशेत् ॥
आरोग्यं निर्दिशेत्तस्य धनलाभं च बुद्धिमान् ॥८०॥
एवंरूपान् शुभान् स्वप्नान् यः पश्येद्वाधितो नरः
स दीर्घायुरिति ज्ञेयस्तस्मै कर्म समाचरेत् ॥ ८१ ॥
इति सुश्रुतसंहितायां सूत्रस्थाने विपरीताविपरीत-
स्वप्ननिदर्शनीयो नामैकोनत्रिंशत्तमोऽध्यायः ॥ २९ ॥

अत ऊर्ध्वमित्यादि । सुहृदो मित्राणि । समिद्धमग्निं प्रज्वलितं
वह्निम् । कल्याणलाभायेति शुभवस्तुप्राप्तय इत्यर्थः । अपगमो
निवृत्तिः । नद्यो गङ्गाद्या, नदा प्रसिद्धाः, क्षुभितान् प्रचलितान्
वृद्धिं गतानित्यर्थः, कलुषोदकान् यत एव क्षुभितानत एवाप्रश-
स्तोदकानित्यर्थः । उरग सर्पः, दशेद्भक्षयेत् ॥ ७५॥८१ ॥
इति श्रीडल्हनविरचिताया निबन्धसंग्रहाख्याया सुश्रुतव्याख्यायां
सूत्रस्थाने एकोनत्रिंशत्तमोऽध्यायः ।

१ ‘वेद’ इति ‘देव’ इति च पाठान्तरम् ।

२ ‘परिमुच्यते’ इति पा० । ३ ‘विप्राश्च’ इति पा० ।

त्रिंशत्तमोऽध्यायः ।

अथातः पञ्चेन्द्रियार्थविप्रतिपत्तिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पञ्चेन्द्रियाणि श्रोत्रादीनि, तेषामर्थाः शब्दादयः, अर्थानां शब्दादीनां विप्रतिपत्तिर्विपरीतावबोधो हीनातियोगेनेत्यर्थः । पञ्चग्रहणं कर्मेन्द्रियाणामुभयात्मकस्य मनसश्च निषेधार्थः; कर्मेन्द्रियाणां शरीरग्रहणेनैव ग्रहणात्; मनसस्त्विन्द्रियग्रहणेनैव ग्रहणं, मनोव्यतिरेकेणैन्द्रियाणां विषयग्रहणाभावात् ॥ १—२ ॥

शरीरशीलयोर्यस्य प्रकृतेर्विकृतिर्भवेत् ॥

तत्त्वरिष्टं समासेन व्यासतस्तु निबोध मे ॥ ३ ॥

प्रागध्याये दूतादिज्ञेयवाह्यारिष्टं प्रतिपाद्यास्मिन्नध्याये आभ्यन्तरमरिष्टमाश्रयभेदेन त्रिविधं संक्षेपेण दर्शयन्नाह,—शरीरशीलयोरित्यादि । शरीरं पञ्चभौतिकं प्राणिकाय, शीलं मानसो भावः, अन्ये तु शीलं समाधानयुक्तं मन इत्याचक्षते; प्रकृतिः स्वाभाविकः प्राणिनो निजो धर्मः; एतेषां शरीरशीलप्रकृतीनां त्रयाणां भावानां विकृतिर्विपरीत्यं यद्भवेत्तदरिष्टं मरणलक्षणं भवति । समासेन संक्षेपेण । अन्ये तु शरीरशीलयोर्द्वयोर्यां प्रकृतिस्तस्या या विकृतिस्तदरिष्टं मरणलक्षणं भवतीत्याचक्षते । प्रकृतेः प्रस्तावात् किञ्चिद्विचारः क्रियते, सा हि प्रकृतिर्जात्यादीन् पटुपाधीनपेक्षते । तदुक्तं चरके,—“प्रकृतिर्हि जातिप्रसक्ता च कुलप्रसक्ता च देशानुपातिनी च कालानुपातिनी च वयोनुपातिनी च प्रत्यात्मनियता च—” इति । सर्वमेदेषु चकारकरणमन्योन्यमभावेऽर्थः; तत्र जातिप्रसक्ता नाम तासु तासु मनुष्यादिजातिषु ते ते करचरणादयः स्वभावविशेषा, वचनेषु च नानाविविधा एव व्यक्ताव्यक्तादयो धर्मा, मनसि च धर्माधर्ममैथुनाहारप्रभृतयोऽपि भावाः, कुलप्रसक्ता नाम द्विजकुले तपःप्रियतादयः, क्षत्रियकुले समरप्रियतादयो धर्मविशेषा भवन्ति, देशानुपातिनी नाम लाटकर्णाटादीनां काये वाचि मनसि च ते ते स्वभावविशेषा यिज्ञेये भवन्ति, कालानुपातिनी नाम देहादिषु दौर्बल्याद्यादानाद्यपेक्षं, गंदेषु च दोषमलाद्यपेक्षिणी, वयोनुपातिनी नाम बाल्याद्यवस्थासु बालादौ सौकुमार्यादयो धर्मा, एतेषु त्रिष्वनुपातिशब्दप्रयोगात् संचारित्व स्वभावगुणानामिष्टं, प्रत्यात्मनियतेति आत्मन्यात्मनि नियता प्रतिपुरुषनियतेत्यर्थः । ते पुनः काये वाचि मनसि च स्वभावविशेषाः प्रतिपुरुषभेदभिन्ना दृश्यन्ते । एवं तावत् षोढा प्रकृतिर्भवत्येव । अन्ये तु “सप्तम्यपि भवेत् प्रायो देहे लक्षणहेतुका । उत्तमाधममध्यायुर्लिङ्गानां कारणं हि सा—” इति मन्यन्ते । अन्ये तु प्रकृतिं सत्त्वरजस्तमोमयीं वातपित्तश्लेष्ममयीं वा मन्यन्ते । तस्या विकृतिर्विपरीत्यमन्यथाभावः ॥ ३ ॥

शृणोति विविधान् शब्दान् यो दिव्यानामभावतः ॥
समुद्रपुरमेघानामसंपत्तौ च निःस्वनान् ॥ ४ ॥

तान् स्वनान्नावगृह्णाति मन्यते चान्यशब्दवत् ॥
ग्राम्यारण्यस्वनांश्चापि विपरीतान् शृणोति च ॥ ५ ॥
द्विषच्छब्देषु रमते सुहृच्छब्देषु कुप्यति ॥
न शृणोति च योऽकस्मात्तं ब्रुवन्ति गतायुषम् ॥ ६ ॥

आतुरग्राह्यविरुद्धशब्दप्रतिपत्तिं निर्दिशन्नाह,—शृणोतीत्यादि । विविधान् बहुप्रकारान् संजल्पपाठगीतवाद्यादीन् । दिव्यानां सिद्धकिञ्चरगन्धर्वादीनाम् । समुद्रपुरमेघानामित्यत्र समुद्रादिभिः सह निःस्वनशब्दः प्रत्येकं संबध्यते । एतेन समुद्रादीनामसंपत्तावभावेऽपि तेषां शब्दान् शृणोतीत्यर्थः । पुरस्वनः पुरवासिप्राणिशब्दः; अन्ये तु पुरस्थाने नरमिति पठन्ति; अपरे चापमिति पठन्ति । तान् स्वनानित्यादि विद्यमानेषु वा समुद्रादिस्वनेषु तान् गृह्णाति, गृह्णाति वाऽन्यप्रतिष्वनीन् विपरीतानन्यशब्दवन्मन्यन्ते । ग्राम्यान्स्वनान् ग्रामवासिप्राणिशब्दानारण्यानिव शृणोति, आरण्यान् ग्राम्यानिव शृणोतीत्यर्थः । द्विषच्छब्देषु शत्रुशब्देषु । सुहृन्मित्रादिः । अकस्माच्छ्रवणरोगं विना ॥ ४—६ ॥

यस्तूष्णमिव गृह्णाति शीतमुष्णं च शीतवत् ॥

संजातशीतपिडको यश्च दाहेन पीड्यते ॥ ७ ॥

उष्णगात्रोऽतिमात्रं च यः शीतेन प्रवेपते ।

प्रहारान्नाभिजानाति योऽङ्गच्छेदमथापि वा ॥ ८ ॥

आतुरग्राह्यविरुद्धस्पर्शप्रतिपत्तिं दर्शयन्नाह,—यस्तूष्णमित्यादि । अत्र शीतपिडका हि कफकृता, तासां जाड्यादयो वेदनाविशेषाः प्राकृता, दाहस्तु वैकृत इति । प्रहारो लगुडादिकृतः । अङ्गच्छेदः शस्त्रादिकृतः ॥ ७ ॥ ८ ॥

पांशुनेवावकीर्णानि यश्च गात्राणि मन्यते ॥

वर्णान्यता वा राज्यो वा यस्य गात्रे भवन्ति हि ॥ ९ ॥

आतुरगतग्राह्यरूपविरुद्धप्रतिपत्तिं दर्शयन्नाह,—पांशुनेत्यादि । पाशुर्धूलिः, अवकीर्णानि व्याप्तानि, राज्यो लेखा नीललोहितादयः ॥ ९ ॥

स्नातानुलिप्तं यं चापि भजन्ते नीलमक्षिकाः ॥

आतुरगतामेव विरुद्धस्पर्शप्रतिपत्तिं दर्शयन्नाह,—स्नातेत्यादि । पूर्वं स्नातः पश्चादनुलिप्त इत्यर्भूतमपि सुगन्धिकार्यं वह्निर्मलवर्जितं यदा नीलमक्षिका श्रयन्ते तदाऽसौ कालपक्त्वाद्गतमधुरीभूतशरीरः, येन निर्मलशरीरोऽपि मक्षिकाभिः काम्यत इति । स्नातानुलिप्तमित्येतदरिष्टं वर्णवधिः ॥—

सुगन्धिर्वाऽति योऽकस्मात्तं ब्रुवन्ति गतायुषम् ॥ १० ॥

आतुरगतग्राह्यगन्धविरुद्धप्रतिपत्तिं दर्शयन्नाह,—सुगन्धिरित्यादि । सुगन्धिर्वाऽकस्मात् सुगन्धिप्रयोगं विना भवतीति शेषः, इदमपि वार्षिकमरिष्टम् ॥ १० ॥

१ ‘तूर्यमिति’ इति पा० । २ ‘वातमिति’ इति पा० । ३ वर्णान्यभावो’ इति पा० ।

विपरीतेन गृह्णाति रसान् यश्चोपयोजितान् ॥
उपयुक्ताः क्रमाद्यस्य रसा दोषाभिवृद्धये ॥ ११ ॥
यस्य दोषाग्निसाम्यं च कुर्युर्मिथ्योपयोजिताः ।
यो वा रसान्न संवेत्ति गतासुं तं प्रचक्षते ॥ १२ ॥

आतुरगतपञ्चेन्द्रियार्थविप्रतिपत्तिं निर्दिश्याऽऽतुरग्राह्यपञ्चेन्द्रियार्थविप्रतिपत्तिनिर्देशामिप्रायः, तत्र रसस्य देहमूलत्वेन प्रधानत्वात्तस्यैव विप्रतिपत्तिं दर्शयन्नाह,—विपरीतेनेत्यादि । विपरीतेनेति मधुरोऽम्लः, अम्लो मधुर इत्यादि । उपयुक्ताः क्रमादिति 'पूर्वं मधुरमश्रीयात्' इत्यादिक्रमः । गतासुं गतप्राणम् । एतदरिष्टं मासिकम् ॥ ११ ॥ १२ ॥

सुगन्धं वेत्ति दुर्गन्धं दुर्गन्धस्य सुगन्धिताम् ॥
गृह्णीते वाऽन्यथा गन्धं शान्ते दीपे च नीरुजः ॥ १३ ॥
यो वा गन्धान्न जानाति गतासुं तं विनिर्दिशेत् ॥

गन्धग्रहणमधिकृत्याह,—सुगन्धमित्यादि । शान्ते दीपे निर्वाणे प्रदीपे, यो गन्धं न जानाति । नीरुजो नीरोग, पीनसादिरोगवर्जितः ॥ १३ ॥—

द्वन्द्वान्युष्णहिमादीनि कालावस्था दिशस्तथा ॥ १४ ॥
विपरीतेन गृह्णाति भावानन्यांश्च यो नरः ॥

स्पर्शग्रहणमधिकृत्याह,—द्वन्द्वानीत्यादि । द्वन्द्वानि कष्टकराणि, आदिग्रहणात् स्पर्शग्राह्याणि स्निग्धादिवीर्याणि । कालावस्था 'प्रवातनिर्वातवर्षाद्याः' । दिश इति पूर्वदिक्काः । अनेन मानस स्पर्श उक्तः । द्विविधो हि स्पर्श—स्पर्शेन्द्रियग्राह्यः, मानसश्च । तथा च तन्त्रान्तरम्—“स्पर्शेनेन्द्रियसस्पर्श स्पर्शो मानस एव च” इति । अन्यांश्च भावान् द्रव्यगुणकर्माणि विपरीतेन गृह्णाति । द्वन्द्वान्युष्णहिमादीन्येतदरिष्टमेकमासिकमिति, दिशो वैपरीत्येन गृह्णायेतदरिष्टं त्रिमासिकम् ॥ १४ ॥—

दिवा ज्योतींषि यश्चापि ज्वलितानीव पश्यति ॥ १५ ॥
रात्रौ सूर्यं ज्वलन्तं वा दिवा वा चन्द्रवर्चसम् ॥
अमेघोपप्लवे यश्च शक्रचापतडिहुणान् ॥ १६ ॥
तडित्वतोऽसितान् यो वा निर्मले गगने घनान् ॥
विमानयानप्रासादैर्यश्च संकुलमम्बरम् ॥ १७ ॥
यश्चानिलं मूर्तिमन्तमन्तरिक्षं च पश्यति ॥
धूमनीहारेवासोभिरावृतामिव मेदिनीम् ॥ १८ ॥
प्रदीप्तमिव लोकं च यो वा ह्रुतमिवाम्भसा ॥
भूमिमष्टापदाकारां लेखाभिर्यश्च पश्यति ॥ १९ ॥
न पश्यति सनक्षत्रां यश्च देवीमरुन्धतीम् ॥
ध्रुवमाकाशगङ्गां वा तं वदन्ति गतायुषम् ॥ २० ॥
ज्योत्स्नादर्शोष्णतोयेषु छायां यश्च न पश्यति ॥
पश्यत्येकाङ्गहीनां वा विकृतां वाऽन्यसत्त्वजाम् ॥ २१ ॥
श्वकाककङ्कगृध्राणां प्रेतानां यक्षरक्षसाम् ॥
पिशाचोरगनगानां भूतानां विकृतामपि ॥ २२ ॥

१ 'दौर्गन्ध' इति पा० ।

यो वा मयूरकण्ठाभं विधूमं वह्निमीक्षते ॥
आतुरस्य भवेन्मृत्युः स्वस्थो व्याधिमवाप्नुयात् ॥ २३ ॥
इति सुश्रुतसंहितायां सूत्रस्थाने पञ्चेन्द्रियार्थ-
विप्रतिपत्तिर्नाम त्रिंशोऽध्यायः ॥ ३० ॥

रूपग्रहणमधिकृत्याह,—दिवेत्यादि । ज्योतींषि तारकादीनि, चन्द्रवर्चसमिति सूर्यमेव चन्द्रतेजः समं पश्यतीत्यर्थः । अमेघोपप्लव इत्यादि । मेघैरनावृतेऽपि नभसीन्द्रधनुर्विद्युद्भृताः पश्यतीति शेषः । तडित्वतो विद्युद्युक्तान्, असितान् कृष्णान् मेघानिति संबन्धः । अमेघोपप्लवे शक्रचापतडिहुतारिष्ट द्वित्रिमासिकम् । संकुलं व्याप्तम् । अम्बरमाकाशम् । मूर्तिमन्तं देवताकारं; अन्ये पुरुषाकारमित्याहुः । मेदिनी पृथिवी, धूमादिभिरावृतामिव व्याप्तामिव, नेत्ररोगं विनाऽपि धूमादिभिरावृता मेदिनीं पश्यतीत्यर्थः । लोकं जगत्, प्रदीप्तमिव ग्रीष्मकालादृतेऽपि ज्वलितमिव । आहृतमिव वृद्धितमिव, अम्भसा पानीयेन । भूमिमष्टापदाकारामिति अष्टापदशब्देन लेखाभिः काष्ठसंताननिर्मितं चत्वरं क्रीडनार्थमुच्यते । अरुन्धतीं वशिष्ठभार्या, ध्रुवं तारकाविशेषं, आकाशगङ्गाशब्देन श्लक्ष्णघनतारकसन्ततिर्नद्याकारोच्यते । आदर्शः प्रतिबिम्बदर्शनार्थं संपूर्णचन्द्रमाकारः काश्यमय उच्यते । उष्णं घर्मः । ज्योत्स्नातपयोस्तु प्रतिच्छायां छायापुरुषं केचिन्मन्यन्ते । विकृता प्रकृतेरन्यथाभूताम् । अन्यसत्त्वजामन्येभ्यः प्राणिभ्यो जाता प्राण्यन्तरजाताम् । श्वा कुक्कुर, कङ्क कङ्कमल्ल । तस्य लक्षणमाह,—“कङ्कः स्यात् कङ्कमल्लाख्यो वाणपक्षार्हपक्षकः । लोहपृष्ठो दीर्घपादः पक्षाधः पाण्डुवर्णभाक्—” इति । भूतानां देवयोनीनाम्, अथवा भूतानि प्राणिनस्तेषां, विकृतामपि विकृता विकृतिं गता छाया पश्यतीति संबन्धः । यो वा मयूरकण्ठाभमित्यादि सुदीप्तखदिराज्ञारज्वलितं धूमरहितमपि मयूरकण्ठाभं नीलं धूमसदृशं पश्यतीत्यर्थः । अत्र दिवा ज्योतींषीत्यादि विधूमं वह्निमीक्षत इत्येतत्पर्यन्तेन पञ्चविधं रूपमुक्तम् । तथाहि,—दिवा ज्योतींषीत्यादिनाऽऽकाशस्वरूपिद्रव्यरूपमुक्तं, आकाशरूपासभवात्; यश्चानिलमित्यादिना वायुरूपमुक्तं; धूमनीहारेत्यादिना पृथ्वीरूपमुक्तं; प्रदीप्तमित्यादिना वह्निरूपमुक्तं, आहृतमिवाम्भसेत्यनेनापां रूपमुक्तं, एवं पञ्चधा रूपमुक्तम् । भूमिमष्टापदाकारामित्यनेन भूमेर्विकृतिदर्शनमुक्तं, पूर्वं तु धूमाद्यावरणदर्शनमेवेति न पौनरुक्त्यम् । न पश्यति सनक्षत्रामित्यनेन व्योमस्थानामदर्शनमुक्तं, दिवाज्योतींषीत्यादिना तु पूर्वं दर्शनमुक्तं, अतो न पौनरुक्त्यम् । ज्योत्स्नादर्शोष्णतोयेष्वित्यादिना रूपस्यायोग उक्तः । पश्यत्येकाङ्गहीनां वेत्यनेन रूपहीनयोग उक्तः । विकृता चेत्यनेन मिथ्यायोगो रूपस्योक्तः । अमेर्मिथ्याग्रहणमधिकृत्योक्तं यो वा मयूरकण्ठाभमित्यादिना । एतदरिष्टफलं दर्शयन्नाह,—आतुरस्य भवेन्मृत्युरित्यादि ॥ १५—२३ ॥

इति श्रीडल्हणविरचिताया निबन्धसप्रहाख्याया सुश्रुत-
व्याख्याया सूत्रस्थाने त्रिंशत्तमोऽध्यायः ॥ ३० ॥

एकत्रिंशत्तमोऽध्यायः ।

अथातश्छायाविप्रतिपत्तिमध्यायं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

अत्र छायाशब्दानन्तरं लुप्तादिशब्दनिर्देशाद्भीश्रीतुष्टादिविप्रतिपत्तयो ग्राह्याः । वर्णप्रभाश्रिता या भवति सा छायाशब्देनोच्यते । छायाप्रभयोस्तु मेदः शास्त्रकारैरुक्तः । तथाच,—“वर्णमाक्रामति च्छाया प्रभा वर्णप्रकाशिनी । आसन्ना लक्ष्यते छाया प्रभा दूराच्च लक्ष्यते”—इति । न केवलं वर्णप्रभाच्छायानां लक्षणमेदः, संख्यामेदोऽप्यस्ति; तथाहि,—चतुर्विधो वर्णः—गौरः, कृष्ण, श्यामः, गौरश्याम इति; प्रभा सप्तविधा—रक्ता, पीता, सिता, श्यावा, हरिता, पाण्डुरा, अतिता, इति; छाया पञ्चविधा—स्निग्धा, विमला, रुक्षा, मलिना, संक्षिप्ता, इति ॥ १ ॥ २ ॥

श्यावा लोहितिका नीला पीतिका वाऽपि मानवम् ॥
अभिद्रवन्ति यं छायाः स परासुरसंशयम् ॥ ३ ॥

छायाविरुद्धप्रतिपत्तिं दर्शयन्नाह,—श्यावेत्यादि । अत्र यद्यपि श्यावा लोहितिका नीलेत्यादयः प्राकृताश्छायास्तथाऽप्यभूतपूर्वा आकस्मिका विपर्ययेण या पुरुषमभिद्रवन्ति ता इह गृह्यन्ते; अभिद्रवन्ति अनुसरन्ति उपतिष्ठन्तीत्यर्थः । परासुर्गतप्राणः ॥३॥

हीरपक्रमते यस्य प्रभाधृतिस्मृतिश्चियः ॥
अकस्माद्यं भजन्ते वा स परासुरसंशयम् ॥ ४ ॥

पूर्वाध्यायनिर्दिष्टशीलविकृतिं तथा छायासदृशी प्रभा निर्दिशन्नाह,—हीरित्यादि । हीर्लजा, प्रभा पूर्वोक्तलक्षणा, स्मृतिः पूर्वाभूतस्मरणं, धृतिर्नियमात्मिका, तुष्टिः सन्तोष इत्यर्थः, श्रीः कमनीयता । प्रभाविकृतिं विहायापराः शीलविकृतयो हेयाः । केचित् पठन्ति,—“हीश्रियौ नश्यतो यस्य तेज ओजः स्मृतिः प्रभाः”; शेषं समं पठन्ति व्याख्यानयन्ति च,—श्रीर्धनं, तेजोऽत्र चेष्टालक्षणं बलमभिधीयते; ओजस्तु शुक्लं हृदयस्थं धातुधाम; शोभाधनतेजसां वैपरीत्यं वार्षिकमरिष्टं, स्मृतिवलादिविपर्ययः पाप्मास्तिकमरिष्टम् ॥ ४ ॥

यस्याधरौष्ठः पतितः क्षिप्तश्चोर्ध्वं तथोत्तरः ॥
उभौ वा जाम्बवाभासौ दुर्लभं तस्य जीवितम् ॥५॥
आरक्ता दशना यस्य श्यावा वा स्युः पतन्ति वा ॥
खञ्जनप्रतिमा वाऽपि तं गतायुपमादिशेत् ॥ ६ ॥
कृष्णा स्तब्धाऽवलिप्ता वा जिह्वा शून्या च यस्य वै ॥
कर्कशा वा भवेद्यस्य सोऽचिराद्विजहात्यसूत्रं ॥७॥
कुटिला स्फुटिता वाऽपि शुष्का वा यस्य नासिका ॥
अवस्फूर्जति मग्ना वा न स जीवति मानवः ॥ ८ ॥
संक्षिप्ते विषमे स्तब्धे रक्ते सस्ते च लोचने ॥
स्यातां वा प्रसृते यस्य स गतायुर्नरो ध्रुवम् ॥ ९ ॥

सु० सं० १४

केशाः सीमन्तिनो यस्य संक्षिप्ते विनते भ्रुवौ ॥
लुनन्ति चाक्षिपक्ष्माणि सोऽचिराद्याति मृत्यवे ॥१०॥

छायादिविप्रतिपत्त्यनन्तरं वैपरीत्यसामान्यादोष्ठादीनामवयवानां विकृतिं दर्शयन्नाह,—यस्येत्यादि । अधरौष्ठोऽधस्तन ओष्ठ । पतितो लम्बायमानः । उत्तर उपरितन ओष्ठ । ऊर्ध्व क्षिप्तश्चण्डित इत्यर्थः । जाम्बवाभासाविति जम्बूफलसदृशौ, ओष्ठारिष्टेन दन्तारिष्टेन च सान्निपातिककालप्रमाणेन म्रियते । आरक्ता इत्यादि । अत्र श्यावदन्तलमरिष्टं सामान्यविषयं, न पुनर्विसूचीविषयमेव । खञ्जनप्रतिमा इति मर्दनादिभिरगारधूमानुरचितमुपस्तरणं खञ्जनमुच्यते, यं खरजिमित्याहुर्मृदङ्गवादकाः; अन्ये खञ्जरीटमाहुः, तद्वर्णं शुक्लकृष्ण इत्यर्थः । कृष्णेत्यादि । विशेषतस्तु जिह्वाऽवलिप्तेवावलिप्ता न पुनर्मलोत्पत्त्यादिना, प्रमेहपूर्वरूपे तु मलोत्पत्त्याऽनुलेपो लक्ष्यनिसित्त्वादरिष्टं न भवति । शून्या श्वयधुयुक्ता । विजहाति विशेषेण त्यजति । असूत्रं प्राणान् । एतदरिष्टं पाक्षिकम् । कुटिलेत्यादि ।—कुटिला वक्रा । स्फुटिता विकसिता । अवस्फूर्जति शब्दायते । मग्ना ब्रुडिता । एतदरिष्टं चक्षुररिष्टं च सप्तरात्रिकम् । संक्षिप्ते इति संक्षिप्ते संकुचिते । विषमे निम्नोन्नते । स्तब्धेऽत्र निश्चेष्टे । सस्तेऽधःपतिते । स्याता भवेताम् । केशा इत्यादि । सीमन्तः केगमार्गः । संक्षिप्ते संकुचिते, विनते अधःपतिते । लुनन्ति अनवरतं चलन्तीत्यर्थः । पक्ष्माणि चक्षुराच्छादनरोमाणि । भ्रुवावपि सीमन्तिन्याविति सवध्नन्ति केचित् । एतदरिष्टं स्वस्थस्य पङ्गवादातुरस्य त्रिरात्रान्मरणाय । केचिदत्र सीमन्तारिष्टं तथा जिह्वानेत्रविकारारिष्टं च ज्वरविषयमेवाचक्षते, ज्वर एवैवामन्तेषु प्रदेशेषूक्तत्वात्, नैतदित्यन्ये, पुनर्वचनात्; तेषां ज्वर एवोक्तत्वात् पुनरिह तद्वचनमनर्थकमेव स्यात् ॥ ५—१० ॥

नाहरत्यक्षमास्यस्थं न धारयति यः शिरः ॥
एकाग्रदृष्टिर्मूढात्मा सद्यः प्राणान् जहाति सः ॥११॥
बलवान् दुर्वलो वाऽपि संमोहं योऽधिगच्छति ॥
उत्थाप्यमानो बहुशस्तं पैकं भिषगादिशेत् ॥ १२ ॥
उत्तानः सर्वदा शेते पादौ विकुरुते च यः ॥
विप्रसारणशीलो वा न स जीवति मानवः ॥ १३ ॥
शीतपादकरोच्छ्वासश्छिन्नोच्छ्वासश्च यो भवेत् ॥
काकोच्छ्वासश्च यो मर्त्यस्तं धीरः परिवर्जयेत् ॥१४॥
निद्रा न छिद्यते यस्य यो वा जागर्ति सर्वदा ॥
मुखेद्वा वक्त्रकामश्च प्रत्याख्येयः स जानता ॥ १५ ॥
उत्तरौष्ठं च यो लिह्यादुत्कारांश्च करोति यः ॥
प्रेतैर्वा भापते सार्धं प्रेतरूपं तमादिशेत् ॥ १६ ॥

१ ‘धीरः परिवर्जयेत्’ इति पा० ।

२ ‘छिन्नश्वासश्च’ इति पा०

३ ‘लिह्यादुत्कारांश्च’ इति पा० ।

कायावयवक्रियाविप्रतिपत्तिमधिकृत्याह,—नाहरतीत्यादि ।—
नाहरति न गिलति, आस्यस्थं मुखस्थम् । मूढात्मा विस्मृत-
शील । सद्य इति तस्मिन्नेवाहनि प्राणक्षय इत्यवगन्तव्यम् ।
वलवानित्यादि । अत्र समोहं मूर्च्छां, बहुशो वारवारम् । पक्वं
कालपक्वं मृत्युप्रस्तमित्यर्थः । अस्मिन्नरिष्टे सप्तरात्रं जीवितावधि ।
उत्तान इत्यादि । जेत्ये स्वपिति । विकुरुते मुहुर्मुहुस्तत्प्रसारण-
सकोचौ करोति । विप्रसारणशील पादसकोचनशील । एतद-
रिष्टं सद्योमरणकरम् । शीतपादेत्यादि पादौ कराबुच्छ्वासश्च
त्रयमेतद्यदैकदैव शीतं भवति तदैतदरिष्टं ज्ञेयम् । छिन्नोच्छ्वा-
सश्च छिला च्छिला ऊर्ध्वं श्वमिनीत्यर्थः । काकोच्छ्वास इति
काकवध्यात्तानन श्वसितीत्यर्थः । एतदरिष्टं सद्योमरणकरम् ।
निद्रेत्यादि । लिह्यात् खादयेत् । उत्कारान् उद्गारानित्यर्थः ।
प्रेतैर्मृतैः । सार्व सहेत्यर्थः ॥ ११—१६ ॥

खेभ्यः सरोमकूपेभ्यो यस्य रक्तं प्रवर्तते ॥
पुरुषस्याविणतस्य सद्यो जह्यात् स जीवितम् ॥ १७ ॥
वाताष्टीला तु हृदये यस्योर्ध्वमनुयायिनी ॥
रुजाऽन्नविद्वेषकरी स परासुरसंशयम् ॥ १८ ॥
अनन्योपद्रवकृतः शोफः पादसमुत्थितः ॥
पुरुषं हन्ति नारीं तु मुखजो गुह्यजो द्वयम् ॥ १९ ॥
अतिसारो ज्वरो हिक्का छर्दिः शूनाण्डमेढ्रता ॥
श्वासिनः कासिनो वाऽपि यस्य तं क्षीणमादिशेत् २० ॥
स्वेदो दाहश्च वलवान् हिक्का श्वासश्च मानवम् ॥
वलवन्तमपि प्राणैर्वियुज्जन्ति न संशयः ॥ २१ ॥

शरीरेदेशविशेषाश्रितव्याधिविशेषानरिष्टकृतान् दर्शयन्नाह,—
खेभ्य इत्यादि । खेभ्य स्रोतोभ्य । जह्यात् त्यजेत् । वाताष्टी-
लेति वाताष्टीलेव वाताष्टीला, न तु वातव्याधिपठिता वाताष्टी-
लेह गृह्यते, अथ सैव हृदयमागत्यैवंलक्षणा यदा भवति तदा-
ऽरिष्टमिति । रुजान्नविद्वेषकरी चेति रुजाकरी अन्नविद्वेषकरी
चेत्यर्थः । अनन्येति अनन्योपद्रवै कृत, कोऽर्थः १ शोफस्यैवोप-
द्रवैः श्वासपिपासादौर्बल्यादिभि कृत इत्यर्थः, इत्थंभूत शोफ-
पादसमुत्थित पुरुषं हन्ति, इत्थंभूतः श्वयथुर्मुखजो नारी,
इत्थंभूत एव शोफो गुह्यजो द्वयं पुरुषं नारीं च हन्तीति
सवन्धः; अन्ये त्वन्यैरुपद्रवै कृतोऽन्योपद्रवकृत, नान्योपद्रवै
पाण्डुरोगादिभि कृतोऽनन्योपद्रवकृत पाण्डुरोगोदरार्जं प्रभृ-
तिश्वयथुकारण विहायान्यकारणसमुत्थ पादशोफोऽसाध्यः, पा-
ण्डुरोगादिकृतस्तु साध्य इति, अपरे तु 'अनन्योपद्रवगत'
इति पठन्ति, अत्रानन्य. स्वकीयोपद्रव उच्यते, अनन्योपद्रवं
स्वमीयोपद्रवं श्वासपिपासादौर्बल्यादिकं गत प्राप्त इत्यर्थः,
स्वमीयोपद्रव विहायान्योपद्रवपाण्डुरोगादिगतो नारिष्टमिति
भावः, अपरे 'आननोपद्रवगत' इति मन्यन्ते, तत्र पाद-
तलाच्छोफ आनन मुखमुपद्रवै सह गत. प्राप्त इत्यर्थः ।
अतिगार इत्यादि कासवत. श्वासवतो वा पुरुषस्य यदाऽतिसारा-

दयो भवन्ति तदा तं पुरुषं, क्षीणं मृतमादिशेत् कथयेदित्यर्थः ।
एतदरिष्टं सप्तरात्रिकम् । खेद इति बलवानतिगयेन । वियु-
ज्जन्ति प्राणै सह वियोगं कुर्वन्ति मारयन्तीत्यर्थः । एतदरिष्टं
त्रिरात्रिकम् ॥ १७—२१ ॥

श्यावा जिह्वा भवेद्यस्य सद्यं चाक्षि निमज्जति ॥
मुखं च जायते पूति यस्य तं परिवर्जयेत् ॥ २२ ॥
वक्त्रमापूर्यतेऽश्रुभिः स्विद्यतश्चरणान्बुभौ ॥
चक्षुश्चाकुलतां याति यमराष्ट्रं गमिष्यतः ॥ २३ ॥
अतिमात्रं लघूनि स्युर्गात्राणि गुरुकाणि वा ॥
यस्याकस्मात् स विज्ञेयो गन्ता वैवस्वतालयम् ॥ २४ ॥
पङ्कमत्स्यवसातैलघुतगन्धांश्च ये नराः ॥
मृष्टगन्धांश्च ये वान्ति गन्तारस्ते यमालयम् ॥ २५ ॥
यूका ललाटमायान्ति बलिं नाश्नन्ति वायसाः ॥
येषां वाऽपि रतिर्नास्ति यातारस्ते यमालयम् ॥ २६ ॥
ज्वरातिसारशोफाः स्युर्यस्यान्योन्यावसादिनः ॥
प्रक्षीणबलमांसस्य नासौ शक्यश्चिकित्सितुम् ॥ २७ ॥
क्षीणस्य यस्य शुचृष्णे हृद्यैर्मिष्टैर्हितैस्तथा ॥
न शाम्यतोऽन्नपानैश्च तस्य मृत्युरुपस्थितः ॥ २८ ॥
प्रवाहिका शिरःशूलं कोष्ठशूलं च दारुणम् ॥
पिपासा बलहानिश्च तस्य मृत्युरुपस्थितः ॥ २९ ॥

श्यावेत्यादि । यस्य मुखं पूति मुखं शटितं भवतीत्यर्थः ; एत-
न्नितयमपि समुदायेनैवारिष्टं; केचिदिदमरिष्टं सान्निपातिकमाहुः,
अत एव मरणमर्यादाऽपि तत्प्रमाणेनैव । वक्त्रमित्यादि । आपूर्यते
अभ्रियते, अश्रुभिश्चक्षुरम्भोभिः । स्विद्यत इति स्वेद्युक्तौ भवतः ।
आकुलता यातीति ओदनमण्डादिनेव पूर्णोऽक्षिणीत्यर्थः ।
गमिष्यतो गन्तुमिच्छतः पुरुषस्य । चरणाविति द्विवचनेन द्वित्वे
लब्धे उभयशब्दो यौगपद्यस्य ज्ञापनार्थः । एतदरिष्टं मौहूर्तिकं
प्राहरिकं च । अतिमात्रमित्यादि । अत्र गात्राणि परिचारकैः
सवाहकैश्चोत्थाप्यमानान्यकस्मात् कारणं विना लघूनि लघुत-
राणि, गुरुणि भारवन्ति; अथवा गुरुणि स्थूलानि, लघूनि
कृशानि, स्युर्भवेयु । वैवस्वतो यम, आलयं गृहं, गन्ता
गमिष्यतीत्यर्थः । पङ्केत्यादि । मृष्टान् गन्धान् ये पुरुषा वान्ति
शोभनगन्धान् मुञ्चन्तीत्यर्थः । एतदरिष्टं वार्षिकम् । यूके-
त्यादि । बलिं काकवलिम् । यस्य रतिर्नास्ति यस्य सुखं नास्ति,
न रमते कापीत्यर्थः, परलोके वद्धरतित्वात्; एतदरिष्टं वार्षि-
कम् । ज्वरेत्यादि । अन्योन्यावसादिनः परस्परोपद्रवैर्वा । बल-
मुत्साहलक्षणम् । प्रवाहिका अतिसारमेदः । उपस्थिते समीपे
स्थित इत्यर्थः ॥ २२—२९ ॥

विषमेणोपचारेण कर्मभिश्च पुराकृतैः ॥

अनित्यत्वाच्च जन्तूनां जीवितं निधनं व्रजेत् ॥ ३० ॥

कस्मादेतान्प्रिष्टान्युत्पद्यन्ते येभ्यो जीवितं निधनं यातीत्याह—विषमेणेत्यादि । प्रकृतेर्बलादीन् भावानवेक्ष्य कृत उपचारः समोपचारः, तद्विपरीतो विषमोपचारः । पुराकृतैः पूर्वजन्माजितैः, कर्मभिः शरीरस्थापकैः, क्षीणैरित्यध्याहारः । अनित्यत्वादविनाशित्वादित्यर्थः । निधनं विनाशः । अन्येऽरिष्टादन्यतोऽपि मरणमुत्पद्यत इत्याहुः । तथाहि,—युक्तिव्याश्रयं मरणमुक्तं 'विषमेणोपचारेण' इत्यनेन, देवव्याश्रयं तु मरणं 'कर्मभिश्च पुराकृतैः' इत्यनेनोक्तं, स्वभावादप्यनित्यं जीवितं भवतीति 'अनित्यत्वाच्च' इत्यनेनोच्यते, एतेन त्रिहेतुकं मरणमुक्तम् । ननु, सर्वत्रारिष्टमन्ते मरणायोत्पद्यते, तत् कथं मरणे हेतुन्तराण्युक्तानि ? सत्यं, उल्लङ्घितचिकित्सामागैर्दोषैर्जन्यते मरणं, रिष्टमपि च तथाविधैरेव दोषैर्जन्यते, अत एव समसामग्रीजनितमेवारिष्टमिति न दोष इति मन्यन्ते ॥ ३० ॥

प्रेता भूताः पिशाचाश्च रक्षांसि विविधानि च ॥
मरणाभिमुखं नित्यमुपसर्पन्ति मानवम् ॥ ३१ ॥
तानि भेषजवीर्याणि प्रतिघ्नन्ति जिघांसया ॥
तस्मान्मोघाः क्रियाः सर्वा भवन्त्येव गतायुषाम् ३२

इति सुश्रुतसंहितायां सूत्रस्थाने छायाविप्र-
तिपत्तिर्नामैकत्रिंशत्तमोऽध्यायः ॥ ३१ ॥

कस्मात् पुनर्मरणमप्रतिसाधनमित्यत आह,—प्रेता इत्यादि । प्रेताः प्राणिनो विगतिं प्राप्ताः, भूता यमानुचरा, पिशाचा पिशिताशना देवयोनय, रक्षांसि राक्षणानुचरादीनि, उपसर्पन्ति समीपं गच्छन्ति, प्रतिघ्नन्ति विनाशयन्ति । जिघांसया हन्तुमिच्छया, मोघा निष्फला । अन्ये व्याख्यानयन्ति,—शरीरव्याधिषु क्रियावैफल्यहेतवः प्रागुक्ता, तथाहि,—“स स्थिरत्वान्महत्त्वाच्च धातुनुक्रमणेन च । निहन्त्यौषधवीर्याणि मन्त्रान् दुष्टग्रहो यथा—” इति । आगन्तुषु पुनरत्र भूतानुबन्धात् क्रियावैफल्यं दर्शयति—प्रेता इत्यादिना । तत्र प्रेता अकृतैकोद्दिष्टा भविष्यत्पितृभेदा, भूता पिशाचभेदा, रक्षांसि विविधानि चेति ब्रह्माराक्षसादिभेदैर्विविधानि नानाप्रकाराणीत्यर्थः । चकारद्वयमौषधवीर्योपघाते तुल्यसामर्थ्यं समुच्चिनोति । तथाहि,—यथा स स्थिरत्वादित्यादौ शरीरव्याधिक्रियाप्रतिघातसामर्थ्यमुक्तं, तथाऽऽगन्तुव्याधिक्रियाप्रतिघातसामर्थ्यमप्यत्र प्रेता इत्यादौ ॥ ३१ ॥ ३२ ॥

इति श्रीबृहन्नगरविप्रचितायां निबन्धसग्रहाख्यायां सुश्रुत-
व्याख्यायां सूत्रस्थाने एकत्रिंशत्तमोऽध्यायः ॥ ३१ ॥

द्वात्रिंशत्तमोऽध्यायः ।

अथातः स्वभावविप्रतिपत्तिमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

स्वभावशब्दानन्तरमादिशब्दो लुप्तो द्रष्टव्यः, तेन स्वभावा-
दिप्रतिपत्तिरित्यर्थः । स्वभावशब्देनात्र प्रकृतिरुच्यते ॥१॥२॥

स्वभावप्रसिद्धानां शरीरैकदेशानामन्यभावित्वं
मरणाय । तद्यथा—शुक्लानां कृष्णत्वं, कृष्णानां
शुक्लता, रक्तानामन्यवर्णत्वं, स्थिराणां मृदुत्वं,
मृदूनां स्थिरता, चलानामचलत्वं, अचलानां
चलता, पृथूनां संक्षिप्तत्वं, संक्षिप्तानां पृथुता,
दीर्घाणां ह्रस्वत्वं, ह्रस्वानां दीर्घता, अपतनधर्मिणां
पतनधर्मित्वं, पतनधर्मिणामपतनधर्मित्वं, अक-
स्माच्च शैत्यौष्ण्यस्त्रैग्ध्यरौक्ष्यप्रस्तम्भवैवर्ण्यावसादनं
चाङ्गानाम् ॥ ३ ॥

ता स्वभावविप्रतिपत्तिं संक्षेपेण तावन्निर्देष्टुमाह,—स्वभाव-
प्रसिद्धानामित्यादि । अन्यभावित्वं गुणकर्मभ्या कृत्वा, तथा
विशिष्टद्रव्यान्तरसयोगाच्च, विशिष्टद्रव्यान्तरसंयोगश्च सिराणां
दर्शनं ललाटे नासावंशे वा पिङ्गकोत्पत्तिरित्यादिना वक्ष्य-
माणः । तत्र स्वभावप्रसिद्धानां शरीरैकदेशानामन्यथाभावित्वं
विस्तरेणोपदर्शयन्नाह,—तद्यथेत्यादि । अकस्माच्च शुक्लानां ह्रस्व-
कदेशानां निर्निमित्तं कारणं मरणाय । कृष्णानां लोचनमभ्यस्य
तारुण्ये केशश्मश्रुलोत्रा च शुक्लत्वमरिष्टम् । रक्तानां नेत्रान्तपा-
दकरतलतालवोष्ठजिह्वानामाकस्मिकमन्यवर्णत्वं श्वेतपीतकृष्णनी-
लत्वमरिष्टमिति । स्थिराणां कठिनानां केशश्मश्रुनखदन्तसिरा-
स्त्रायुलोतःप्रभृतीनां मृदुत्वं कोमलत्वमरिष्टमिति । मृदूनां
मासशोणितमेदोमज्जशुक्लानां हिहृदययकृत्स्नीहप्रभृतीनां स्थिरत्वं
काठिन्यं विकृतिरिति । केचित् 'मृदूनाम्' इत्यत्र 'अदृढानाम्'
इति पठन्ति । चलानां वाताशयसिरासन्धिजिह्वादीनामस्पन्द-
त्वमरिष्टमिति । सिरा दशैव चला भवन्ति, तास्तु शरीरे च
वक्ष्यति । अचला मासमेदोऽस्थिनाभयस्तेषां चलत्वमरिष्टं,
अन्ये तु नासाकर्णमासादीनामित्याहुः । पृथूनां संक्षिप्तत्वमिति
विस्तीर्णानां खल्पत्वं, तानि च शिरोललाटवक्त्रासोर पृष्ठादीनि,
तेषां संक्षिप्तत्वमरिष्टम् । संक्षिप्तानां दृष्टिमण्डलनखरोमगुल्फा-
दीनां पृथुत्वमरिष्टम् । दीर्घाणां नयनभुजाङ्गुलिपर्वोच्छ्वासादीनां
ह्रस्वत्वमरिष्टम् । ह्रस्वानां जङ्घामेढूग्रीवादीनां दीर्घत्वमरिष्टम् ।
अपतनधर्मिणां पतनधर्मित्वमिति अपतनस्वभावानां पतनस्वभा-
वत्वमित्यर्थः । तत्रापतनधर्मिणं केशश्मश्रुलोमनखादयस्तेषां
पतनधर्मित्वमरिष्टम् । पतनधर्मिणामपतनधर्मित्वमिति पतन-
धर्मिणां स्वेदमूत्रपुरीषादीनां पतनधर्मित्वमरिष्टम् । अकस्मादिति
अनिमित्तमित्यर्थः । अकस्मादित्येतदुक्तं शुक्लानां कृष्णल-
मित्यादिभिर्वक्ष्यमाणैश्च शैत्यौष्ण्यादिभिः सह प्रत्येकं संबध्यते ।
शैत्येत्यादि । हस्तपादोच्छ्वासादिषु स्वभावोष्णतायुक्तेषु शैत्यं,
शीतत्वयुक्तेषु फूत्कारादिषु चौष्ण्यं, स्निग्धतायुक्तेषु नयनतारका-
दिषु रौक्ष्यं, अनभ्यक्तकेशत्वगादिषु रुक्षेण स्निग्धत्वम् । प्रस्तम्भः
प्रकर्षेण स्तब्धता । नेत्रयोरङ्गावयवानां च वैवर्ण्यं गौरश्यामादि-

१ 'अस्थिरत्वं' इति पा० ।

२ 'अपतनधर्मिणां' इति पा० ।

३ 'पतनधर्मित्वं' इति पा० ।

वर्णानां वैपरीत्यम् । अवसादोऽप्रवृत्तिर्वैकल्यमित्यर्थः । केचित्
'वैवर्ण्योपसर्जनं चाज्ञानाम्' इति पठन्ति, व्याख्यानयन्ति च—
उपसर्जनं तद्वापत्तिरित्यर्थः ॥ ३ ॥

स्वेभ्यः स्थानेभ्यः शरीरैकदेशानामवस्यस्तोत्क्षि-
प्तभ्रान्तावक्षिप्तपतितविमुक्तनिर्गतान्तर्गतगुरुलघु-
त्वानि, प्रवालवर्णव्यङ्गप्रादुर्भावो वाऽप्यकस्मात्,
सिराणां च दर्शनं ललाटे, नासावंशे वा पिङ्गको-
त्पत्तिः, ललाटे प्रभातकाले स्वेदः, नेत्ररोगा-
द्विना वाऽश्रुप्रवृत्तिः, गोमयचूर्णप्रकाशस्य वा
रजसो दर्शनमुत्तमाङ्गे निलयनं वा कपोत-
कङ्ककाकप्रभृतीनां, मूत्रपुरीषवृद्धिरभुञ्जानानां,
तत्प्रणाशो भुञ्जानानां वा स्तनमूलहृदयोरःसु
च शूलोत्पत्तयः, मध्ये शून्यत्वमन्तेषु परिम्ला-
यित्वं विपर्ययो वा, तथाऽर्धाङ्गे श्वयथुः, शो-
षोऽङ्गपक्षयोर्वा, नष्टहीनविकलविकृतस्वरता वा,
विवर्णपुष्पप्रादुर्भावो वा दन्तमुखनखशरीरेषु, यस्य
वाऽप्यु कफपुरीषरेतांसि निमज्जन्ति, यस्य वा
दृष्टिमण्डले भिन्नविकृतानि रूपाण्यालोक्यन्ते,
स्नेहाभ्यक्तकेशाङ्ग इव यो भाति, यश्च दुर्व-
लो भक्तद्वेषातिसाराभ्यां पीड्यते, कासमानश्च
तृष्णाभिभूतः, क्षीणश्छर्दिभक्तद्वेषयुक्तः, सफेनपू-
यरुधिरोद्गामी हतस्वरः शूलाभिपन्नश्च मनुष्यः,
शून्यकरचरणवदनः क्षीणोऽन्नद्वेषी सस्तपिण्डिकां-
सपाणिपादो ज्वरकासाभिभूतः, यस्तु पूर्वाह्ने
भुक्तमपराह्णे छर्दयत्यविदग्धमतिसार्यते वा ज्वर-
कासाभिभूतः स श्वासान्प्रियते, वस्तवद्विलपन्
यश्च भूमौ पतति सस्तमुष्कः, स्तब्धमेदो भग्नग्रीवः
प्रनष्टमेहनश्च मनुष्यः, प्राग्विशुष्यमाणहृदय आर्द्र-
शरीरः, यश्च लोष्टं लोष्टेनाभिहन्ति काष्ठं काष्ठेन,
तृणानि वा छिनत्ति, अधरोष्ठं दशति, उत्तरोष्ठं वा
लेढि, आलुञ्चति वा कर्णौ केशांश्च, देवद्विजगुरुसुह-
द्वैद्यांश्च द्वेष्टि, यस्य वक्रानुवक्रगा ग्रहा गर्हितस्थान-
गताः पीडयन्ति जन्मर्क्षं वा यस्योल्काशनिभ्याम-
भिहन्यन्ते होरा वा, गृहदारशयनासनयानवा-
हनमणिरत्नोपकरणगर्हितलक्षणनिमित्तप्रादुर्भावो
वेति ॥ ४ ॥

स्वेभ्य इत्यादि । अवस्यस्तत्वं भ्रूपक्ष्मप्रभृतीनां स्थानादध-
प्रलम्बनं, उत्क्षिप्तत्वं तेषामेवोर्ध्वगमनं, भ्रान्तत्वं चक्षुरादीनां
भ्रमणं, अवक्षिप्तत्वं तेषामेव तिर्यक्क्षिप्तत्वं, पतितत्वं शिरोग्री-
वादीनामधार्म्यमाणता, विमुक्तत्वं सन्धीना मोक्षः, निर्गतत्वं
वह्निं सरणं जिह्वानेत्रप्रभृतीनां, अन्तर्गतत्वं जिह्वानेत्रनासा-
दीनामन्तःप्रवेशः, 'अनिर्गतत्वम्' इति केचित् पठन्ति तत्रापि
स एवार्थः, गुरुलघुत्वानि गुरुणि बाहुशिरःसकृद्वादीनि,

लघून्यक्षिपक्ष्मादीनि, तेषां विपरीतत्वमरिष्टम्; अवक्षिप्तत्व-
मित्यत्राक्षिप्तमिति केचित् पठन्ति, तत्रापि स एवार्थः ।
प्रवालवर्णेत्यादि व्यङ्गानां क्षुद्ररोगविशेषाणामकस्मादनिमित्तं
प्रवालसदृशवर्णताप्रादुर्भावो भवतीत्यर्थः; प्रवालो विद्रुमः, स
च समुद्रजातोऽत्यन्तरक्तो वल्लीविशेषः, व्यङ्गरोगस्य श्यावत्वं
प्राकृतं, रक्तत्वं वैकृतम् । सिराणामिति प्रवालवर्णानामित्यत्रापि
चकारात् सवन्धनीयम्, अथवाऽप्राकृतं सिराणां दर्शनमरिष्ट-
मिति । नासेत्यादि पिङ्गकाया प्रवालवर्णाया इत्यत्रापि ज्ञेयम् ।
नासावंशो नासास्थिदण्डः; अन्ये तु नासावंशे ललाटे च
पिङ्गकाया उत्पत्तिं वागवदान्मन्यन्ते । ललाट इत्यत्र 'प्रलेप-
ज्वरिण' इति शेषो ज्ञेयस्तन्त्रान्तरदर्शनात् । नेत्ररोगादित्यादि—
अयं पाठो निवन्धेषु न पठितः, वृद्धे पठितत्वादस्मा-
भिरपि पठितः । गोमयेत्यादि ।—गोमयं गोपुरीषं तस्य रज-
प्रकाशस्येत्यादि प्रथमं मासिकमरिष्टं, निलयनं वेत्यादि द्वितीयं;
'उत्तमाङ्गे' इत्यत्रापि संबध्यते, निलयनमिति उपवेशनम् ।
स्तनमूलेत्यादि ।—अत्रापि भुञ्जानानामेवेति बोद्धव्यम्, एतच्च
मलप्रणाशेन सह यदा समुदितं भवति तदाऽरिष्टमिति ज्ञेयम् ।
मध्य इत्यादि ।—मध्ये शून्यत्वं, अन्तेषु हस्तपादादिषु परिम्ला-
यित्वं शुष्कता, विपर्ययो वेति अन्ते शून्यत्वं मध्ये परिम्ला-
यित्वम् । एतदरिष्टं मासिकम् । तथेत्यादि ।—अर्धाङ्गे श्वयथौ
सत्यर्थं परिम्लायित्वमिति योज्यम् । अङ्गपक्षयोरिति पक्ष-
शरीरार्धम् । नष्टेत्यादि ।—नष्टस्वरता अत्यन्तस्वराभावः, हीन-
स्वरता शब्दह्रस्वत्वं, विकलस्वरता गद्गदादिस्वरत्वं, विकृत-
स्वरता स्वाभाविकस्य वैपरीत्यम् । विवर्णेत्यादि ।—विवर्णपुष्पप्रा-
दुर्भावोऽनुब्धवलवर्णविन्दुप्रादुर्भावो दन्तादिष्वरिष्टम् । यस्ये-
त्यादि ।—यस्य पुरुषस्य, अप्यु पानीयेषु, निमज्जन्ति अध-
पतनं गच्छन्ति, एतदरिष्टं तु यत्र त्रयाणामपि निमज्जनं भवति
तदा रिष्टमिति ज्ञेयं, मासिकं चैतदरिष्टम् । यस्येत्यादि । भिन्नानि
नानाविधानि गवाश्चप्रभृतीनां, विकृतानि वीभत्सानि त्रिभु-
जत्रिशिरादित्वेनाविकाङ्गानि, एकाक्ष्येकभुजैककर्णादित्वेन
वा न्यूनाङ्गानि, यस्य पुरुषस्य दृष्टिमण्डलोभ्यन्तरं एवंविधानि
रूपाण्यालोक्यन्ते दृश्यन्ते तस्यारिष्टम् । अन्ये तु यस्य वा
दृष्टिमण्डलेऽभिन्ने इति दृष्टिमण्डलविशेषणमभिन्ने इति कुर्वन्ति ।
तत्राऽभिन्न इत्यत्राभिन्नेऽभिघातजो मेद आध्यात्मिकदोषेभ्यो
वा मेदोऽभिप्रेतः । तत्र विकृतरूपावलोकनं सद्योऽरिष्टं पाञ्चवा-
र्षिकं वेति व्याख्यानयन्ति । स्नेहेत्यादि ।—सर्वदा यथेवं भवति
तदेदमरिष्टम् । यथेत्यादि ।—य पुमान् दुर्वलो बलहीनो मास-
हीनो वा, तत्र कासतृष्णाश्च्यतीसारा इति समुदितमरिष्टं
दुर्वले नरे । क्षीणेत्यादि क्षीणे नरे यदा छर्द्यादय उपद्रवाः
समुदिता भवन्ति तदाऽरिष्टम् । शून्येत्यादि ।—ज्वरकासाभिभूते
क्षीणे नरे यदा शून्यकरचरणाद्युपद्रवा भवन्ति तदाऽरिष्टम् ।
सस्तपिण्डिक शिथिलजानुगुल्फान्तरालस्थितमासपिण्डः; सस्त-
शब्द पिण्डिकादिभि सह प्रत्येकं संबध्यते । अस. स्कन्धः ।
यस्त्वित्यादि ।—यथा शौनिकेन व्यापाद्यमानो वस्तश्छगलकः, विल-

पन् शब्दं कुर्वन्, भूमौ पतति तद्वन्मनुष्योऽप्यरिष्टयुक्त इति ।
 स्रस्तमुष्क इति स्थानच्युताण्डः, स्तब्धमेढ्रः स्तब्धलिङ्गः, भग्न-
 ग्रीव इति नतग्रीव, प्रनष्टमेहनश्चेति अन्तः प्रविष्टलिङ्ग इत्यर्थः;
 अत्र चकारो वाशब्दार्थः, तेन स्तब्धमेढ्रो भवति प्रनष्टमेहो
 वा भवतीत्यर्थः । अत्रापि श्वासान्ध्रयत इति योज्यम् । प्राणिति
 यस्य मनुष्यस्य शरीरमार्द्रमेवावतिष्ठते हृदयं प्रथममेव शुष्यति
 तस्यारिष्टं, एतदरिष्टं पाक्षिकम् । यथेत्यादि ।—तृणानि छिनन्ति
 नखैरिति शेषः । अधरौष्ठं दशतीति अधस्तनमोष्ठं दन्तै-
 र्गृहातीत्यर्थः । उत्तरौष्ठं वा लेढीति उपरितनौष्ठं जिह्वा
 स्पृशतीत्यर्थः । अयं पाठो निबन्धेषु न दृश्यते, वृद्धवैद्यपठित-
 त्वादस्माभिः पठितः । आलुघतीत्यादि । आलुघति उत्पाटय-
 तीत्यर्थः । देवेत्यादि । सुहृन्मित्र, द्वेष्टि अप्रीतो भवति । एतदरिष्टं
 वार्षिकम् । यस्येत्यादि । समाक्रान्तं राशिं मुक्त्वा पुनः पूर्वमेव
 भुक्तराशिं नक्षत्रं वा याति स. वक्रगः, पुनश्चागुगत एवोत्तर-
 स्थानेऽनुवक्रगः, गर्हितस्थानगता इति ग्रहा इति सवध्यते,
 तच्च गर्हितं निन्दितं स्थानं ज्योतिःशास्त्रादेवावगन्तव्यम् ।
 जन्मक्षं जन्मनक्षत्रम् । तेजःपिण्डनिपतनमुल्का, अशनिर्विद्युद-
 भिमेदः, एताभ्यां यदा आकाशे उदितं जन्मनक्षत्रमभि-
 हन्यते तदाऽरिष्टमित्यर्थः । होरा जन्मराशिः साऽपि यदो-
 त्काशनिभ्यां हन्यत इत्यर्थः । गृहेत्यादि ।—गृहादीनां यानि
 गर्हितलक्षणानि वास्तुविद्यादिपूक्तानि तन्निमित्तस्तत्कारणं प्रादु-
 र्भाव उत्पत्तिररिष्टस्येत्यर्थः, दारा भार्या, यानं शिविकारथादि,
 वाहनं हस्त्यादि, मणयः स्फटिकादयः । रत्नशब्दो गृहादिभिः सह
 प्रत्येकं संबध्यते । उपकरणानि घटपिठरसूर्पादीनि ॥ ४ ॥

भवन्ति चात्र ।

चिकित्स्यमानः सम्यक् च विकारो योऽभिवर्धते ॥

प्रक्षीणचलमांसस्य लक्षणं तद्गतायुषः ॥ ५ ॥

निवर्तते महाव्याधिः सहसा यस्य देहिनः ॥

न चाहारफलं यस्य दृश्यते स विनश्यति ॥ ६ ॥

सर्वविकाराणामनुक्तमरिष्टमभिनिर्दिशन्नाह—चिकित्स्यमान
 इत्यादि । महाव्याधिर्वातव्याधिप्रमेहादिरिष्टविधः शोपादिः
 कायचिकित्सापठितो वा । सहसा वेगेनेत्यर्थः ॥ ५ ॥ ६ ॥

एतान्यरिष्टरूपाणि सम्यग् बुध्येत यो भिषक् ॥

साध्यासाध्यपरीक्षायां सै राज्ञः संमतो भवेत् ॥ ७ ॥

इति सुश्रुतसंहितायां सूत्रस्थाने स्वभावविप्रति-

पत्तिर्नाम द्वात्रिंशोऽध्यायः समाप्तः ॥ ३२ ॥

अरिष्टज्ञानफलं दर्शयन्नाह,—एतानीत्यादि । साध्यासाध्ये-
 त्यादि स वैद्यः साध्यासाध्ययोः परीक्षायां नृपतेः श्लाघ्यः
 पूज्यो भवतीत्यर्थः ॥ ७ ॥

इति श्रीडल्हनविरचितायां सुश्रुतव्याख्यायां निबन्धसंग्रहाख्यायां

सूत्रस्थाने द्वात्रिंशत्तमोऽध्यायः ॥ ३२ ॥

त्रयस्त्रिंशत्तमोऽध्यायः ।

अथातोऽवारणीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अवारणीयमिति वारणं चिकित्सा । न विद्यते वारणं येषां
 ते अवारणा व्याधयस्तानधिक्कृत्य कृतोऽध्यायोऽवारणीयः ; एते-
 नासाध्यव्याधीनधिक्कृत्य कृतोऽध्यायोऽवारणीय इत्यर्थः ॥ १ ॥ २ ॥

उपद्रवैस्तु ये जुष्टा व्याधयो यान्त्यवार्यताम् ॥

रसायनाद्विना वत्स ! तान् शृण्वेकमना मम ॥ ३ ॥

उपद्रवैरिति यः पूर्वोत्पन्नं व्याधिं जघन्यकालजातो व्याधि-
 रूपसृजति स तन्मूल एवोपद्रवसङ्गः, जघन्यकालजात इति
 पश्चात्कालजात इत्यर्थः । उपद्रवैस्त्विति तुशब्दोऽत्रावधारणार्थः,
 तेनेदमवधारयति—पूर्वाध्यायेऽरिष्टैर्मरणमभिहितं, अत्र तूपद्र-
 वैरिति । केचिदुपद्रवैश्चेति तुशब्दस्थाने चकारं पठन्ति,
 चकारस्तु लक्षणेऽर्थे, तेनोपद्रवैर्लक्षणेर्जुष्टा इत्यर्थः ; जुष्टाः
 सहिताः । रसायनाद्विनेति रसायनेन ह्यसाध्यो व्याधिरपि
 प्रायः साध्यते । एकमना सावधानः । मम इति मम
 पार्थात् । व्याधयो यान्त्यसाध्यतामिति केचित्पठन्ति ॥ ३ ॥

वातव्याधिः प्रमेहश्च कुष्ठमर्शो भगन्दरम् ॥

अश्मरी मूढगर्भश्च तथैवोदरमष्टमम् ॥ ४ ॥

अष्टावेते प्रकृत्यैव दुश्चिकित्स्या महागदाः ॥

प्रथमं मूलव्याधयो भवन्ति पश्चादुपद्रवा इति मूलव्याधीन्
 दर्शयति,—वातव्याधिरित्यादि ।—वातव्याधिरत्र महावातव्या-
 धिरभिप्रेतो महच्छब्दापलापात् । अष्टावेत इत्यत्र द्वितीयं पुनर-
 ष्टग्रहणं सर्वेषां तुल्यत्वख्यापनार्थं, अन्ये त्वन्यथा समादधति,
 तस्तु विस्तरभयान्न लिखितम् । प्रकृत्यैव स्वभावेनैव । महा-
 गदा इति मारणात्मकत्वादसाध्यत्वाच्च महत्त्वमेवामिति । 'अष्टा-
 वेते महान्तस्तु व्याधयो दुस्तरा सदा'—इति केचित्
 पठन्ति ॥ ४ ॥—

प्राणमांसक्षयश्वासतृष्णाशोषवमीज्वरैः ॥ ५ ॥

मूर्च्छातिसारहिकामिः पुनश्चैतैरुपद्रुताः ॥

वर्जनीया विशेषेण भिषजा सिद्धिमिच्छता ॥ ६ ॥

यैरुपद्रवैर्जुष्टा असाध्या भवन्ति वातव्याध्यादयो रोगास्तानु-
 पद्रवानाह,—प्राणमांसक्षय इत्यादि ।—उत्साहापचयः क्षय
 इत्यर्थः । चकारत्रयं वक्ष्यमाणशोफलकृत्स्नापादीनां समुच्चयार्थम् ।
 एतैरुपद्रवैर्जुष्टा इत्यत्र बहुवचनं त्रिभिर्वा जुष्टा इति ख्याप-
 नार्थम् । अन्ये 'प्राणमांसक्षयश्वासतृष्णाशोषवमीज्वरैः । मूर्च्छा-
 तिसारहिकामि पुनश्चैतैरुपद्रवैः ॥ वर्जनीया विशेषेण भिषजा
 सिद्धिमिच्छता'—इति पठन्ति ॥ ५ ॥ ६ ॥

शूनं सुप्तत्वचं भृशं कम्पाध्माननिपीडितम् ॥

नरं यजार्तमन्तश्च वातव्याधिर्विनाशयेत् ॥ ७ ॥

१ 'जन्मनक्षत्र, जन्मनक्षत्रवेला वा' इति पा० । २ 'जन्मलग्न' इति
 पा० । ३ 'श्लाघ्यः स नृपतेर्भवेत्' इति पा० ।

प्रतिव्याधिनियतमरिष्टं विशिष्टं दर्शयन्नाह,—शूनमित्यादि । शून्याद्युपद्रवसहितं पुरुषं वातव्याधिर्विनाशयेदिति सवन्ध । सुप्तत्वं वधिरत्नच, भग्नं वातेन त्रुटितं, रुजार्तमन्तश्चेति अन्तर्मध्ये रुजार्तं गभीरवेदनापीडितं, केचित् 'नर रुजार्तमन्तं च' इति पठन्ति, तत्र रुजा तोदादिलक्षणा, अर्तिः शूलम् ॥ ७ ॥

यथोक्तोपद्रवाविष्टमतिप्रसृतमेव वा ॥

पिडकापीडितं गाढं प्रमेहो हन्ति मानवम् ॥ ८ ॥

यथोक्तोपद्रवाविष्टमिति मक्षिकोपसर्पणादयः श्लैष्मिकाणां, वृषणावदरणादयः पैतिकानां, हृद्गृहादयो वातिकानां, तैराविष्टं सयुक्तं मानवं प्रमेहो हन्ति । अतिप्रसृतमिति सुष्ठु सवन्मूत्रम् । पिडकापीडितमिति पिडकाः शराविककच्छपिकादयः । गाढमतिशयेन ॥ ८ ॥

प्रभिन्नं प्रसृताङ्गं च रक्तनेत्रं हतस्वरम् ॥

पञ्चकर्मगुणातीतं कुष्ठं हन्तीह कुष्ठिनम् ॥ ९ ॥

प्रभिन्नमित्यादि ।—प्रभिन्नप्रसृताभ्यां सहाङ्गशब्दः प्रत्येकं संवध्यते । हतस्वरमिति नष्टस्वरम् । पञ्चकर्मगुणातीतमिति अत्र वमनादीनां पञ्चकर्मणामप्राप्तफलमित्येकं, तत्तु न सम्यक्, यतः पञ्चशब्देन पञ्चमधालस्थितं कुष्ठमुक्तं, तत्र कर्माणि सशोधनसशमनाभ्यङ्गगुग्गुलिशिलाजतुप्रभृतीनि, तेषां गुणा फलानि, तेभ्योऽतीतं, एतदुक्तं भवति,—अस्थिगतकुष्ठं सशोधनादिभिरप्यप्राप्तविशेषं कुष्ठिनं हन्ति । अन्ये तु पूर्वरूपक्रियया सह रसादिधातूनां चतुर्णां क्रियासमूहः पञ्चकर्माणीति मन्यन्ते । तद्यथा—पूर्वरूपेषु सशोधनमुभयतः सेवेत, लक्ष्मिप्राप्ते सशोधनालेपनानि, अत्र लक्ष्मशब्देन रसोऽभिधीयते, एवं शोणितमासमेदसामपि चिकित्सितं निर्दिष्टं दर्शनीयम् । इहेति अस्मिन् शास्त्रे ॥ ९ ॥

तृष्णारोचकशूलार्तमतिप्रसृतशोणितम् ॥

शोफातीसारसंयुक्तमशौ व्याधिर्विनाशयेत् ॥ १० ॥

तृष्णेत्यादि । तृष्णारोचकाद्युपद्रवसहितं पुरुषमशौ व्याधिर्विनाशयेदिति सवन्धः ॥ १० ॥

वातमूत्रपुरीषाणि क्रिमयः शुक्रमेव च ॥

भगन्दरात् प्रस्रवन्ति यस्य तं परिवर्जयेत् ॥ ११ ॥

वातेत्यादि ॥ ११ ॥

प्रशूननाभिवृषणं रुद्धमूत्रं रुगन्वितम् ॥

अश्मरी क्षपयत्याशु सिकताशर्करान्विता ॥ १२ ॥

प्रशूननाभीत्याद्युपद्रवसहितं पुरुषमश्मरी क्षपयति विनाशयति, आशु शीघ्रम् । सिकताशर्करान्वितेति सिकता बालुका, तत्सदृशा या शर्करा तथा, सहिताऽश्मरीत्यर्थः ॥ १२ ॥

गर्भकोषपरासङ्गो मक्कलो योनिसंवृतिः ॥

हन्यात् स्त्रियं मूढगर्भं यथोक्ताश्राप्युपद्रवाः ॥ १३ ॥

गर्भेत्यादि । गर्भकोषपरासङ्गप्रभृत्युपद्रवाः स्त्रियं हन्युर्विनाशयेयुः, कस्मिन् सति ? मूढगर्भे, गर्भकोषपरासङ्ग इति गर्भाशयस्य परोऽत्यर्थमासङ्गोऽतिगयेन निरोध इत्यर्थः ; अन्ये तु स्वस्थानात् परस्थानं गत्वा गर्भस्य सङ्गो निरोध उत्पद्यते, अनेन प्रकारेण परागङ्ग इति कथयन्ति । मक्कल इति गर्भिणीव्याकरणोक्तो ज्ञेयः, तत्राप्रजातायाधेति चकाराच्च केवलं प्रजातायाः, अप्रजाताया अपि मक्कलो भवति, तथा गर्भाशयाच्च्युतगर्भाया योनिद्वारसक्तगर्भायाश्च रक्तं क्षुतमन्तं स्थितं पच्यमानं मक्कलसङ्गं भवतीति ज्ञेयम् । योनिसंवृतिः योनिसकोचनम् । यथोक्ताश्राप्युपद्रवा इति आक्षेपककासश्वासभ्रमादयो मूढगर्भनिदाने पठिता । 'हन्युः स्त्रियं मूढगर्भा' इति केचित् पठन्ति । मूढगर्भा मूढगर्भसहिताम् ॥ १३ ॥

पार्श्वभङ्गाभ्रविष्टे पशोफातीसारपीडितम् ॥

विरिक्तं पूर्यमाणं च वर्जयेदुदरादितम् ॥ १४ ॥

पार्श्वेत्यादि । पार्श्वो भज्यतेऽनेनेति पार्श्वभङ्गो वेदनानिशेषः । पूर्यमाणं विरिक्तं चेति विरेचनव्यर्थहुङ्गो विरिक्तं पुनः पूर्यमाणमुदरादितं वर्जयेदिति ॥ १४ ॥

यस्ताम्यति विसंज्ञश्च शेते निपतितोऽपि वा ॥

शीतार्दितोऽन्तरुष्णश्च ज्वरेण म्रियते नरः ॥ १५ ॥

यो हृष्टरोमा रक्ताक्षो हृदि संघातशूलवान् ॥

नित्यं वक्त्रेण चोच्छ्वस्यात्तं ज्वरो हन्ति मानवम् ॥ १६ ॥

हिक्काश्वासपिपासार्तं मूढं विभ्रान्तलोचनम् ॥

सन्ततोच्छ्वासिनं क्षीणं नरं क्षपयति ज्वरः ॥ १७ ॥

आविलाक्षं प्रताम्यन्तं निद्रायुक्तमतीव च ॥

क्षीणशोणितमांसं च नरं नाशयति ज्वरः ॥ १८ ॥

कायचिकित्साव्याधीनुपद्रवैरसाध्यान् निर्दिशन्नाह,—यस्ताम्यतीत्यादि । यस्ताम्यति मुहुर्मुहुर्मूर्च्छां गच्छति । विसंज्ञः शेते सञ्चारहितः स्वपितीत्यर्थः । निपतितोऽपि वेति सञ्चारहित इति शेषः । शीतार्दितो बहिरिति शेषः । अन्तरुष्णश्चेति अन्तर्दाहयुक्तः । यो हृष्टरोमा इति हृष्टरोमा उद्धर्षितरोमा । हृदि संघातशूलवानिति अष्टीलावत्सहतवस्तुशूलवानित्यर्थः ; अन्ये तु महाशूलवानिति मन्यन्ते । नित्यं वक्त्रेण चोच्छ्वस्यादिति सर्वदा मुखेनोर्ध्वं श्वासं कुर्यादित्यर्थः । तं ज्वरो हन्ति मानवमिति तं मानवं ज्वरो हन्ति विनाशयतीत्यर्थः । हिक्केत्यादि । मूढं व्यामोहयुक्तमनसम् । विभ्रान्तलोचनमत्यन्तघूर्णिताक्षम् । क्षपयति ज्वर इति तत्क्षणादेवेति शेषः । आविलाक्षमित्यादि । आविग्लाक्षमोदनमण्डवदश्रुपूर्णक्षणम् । प्रताम्यन्तं प्रकर्षेण मोहं गच्छन्तम् । अतीव चेति अहर्निशमित्यर्थः, इत्थंभूतमाविलाक्षताद्युपद्रवसहितं नरं नाशयति ज्वर इति सवन्धः ॥ १५-१८ ॥

१ 'पर' श्रेष्ठ इति पा० ।

२ 'उच्छलिताक्ष' इति पा० ।

श्वासशूलपिपासार्तं क्षीणं ज्वरनिपीडितम् ॥
विशेषेण नरं वृद्धमतीसारो विनाशयेत् ॥ १९ ॥

अत्र विशेषेण वृद्धमिति अवृद्धमप्येवंभूतं विनाशयेत्, वृद्धं पुनर्विशेषेणातिशयेनेत्यर्थः; इत्थंभूतं नरं श्वासाद्युपद्रवसहितम-
तिसारो विनाशयेदिति संबन्धः । 'क्षीणं ज्वरनिपीडितम्' इत्यत्र
स्थाने 'क्षीणं विम्बिशीपीडितं' इति पठन्ति केचित् । अत्र
विम्बिशीशब्देन प्रवाहिकोच्यते, मेडेनात्रोक्तं, —'प्रवाहिकामिति
विदुर्विम्बिशी त्वपरे बुधाः'—इति ॥ १९ ॥

शुक्लाक्षमग्नद्वेष्टारमूर्ध्वश्वासनिपीडितम् ॥
कृच्छ्रेण बहु मेहन्तं यक्ष्मा हन्तीह मानवम् ॥ २० ॥

कृच्छ्रेण बहुमेहन्तमिति कृच्छ्रेण कष्टेन, बहु मेहन्तं क्षरन्तं,
मलमिति शेषः । एतेनाहारस्यातिशयमलीभावः कथितः,
यस्य चातिशयमलो निष्पद्यते तस्य स पुनरसाध्यो भवति,
इत्थंभूतं नर मासरक्तक्षयो भवति, शुक्लाक्षत्वाद्युपद्रवसहितं
यक्ष्मा हन्तीति संबन्धः । इहेति अस्मिन् शास्त्रे ॥ २० ॥

श्वासशूलपिपासान्नविद्वेषग्रन्थिमूढताः ॥
भवन्ति दुर्बलत्वं च गुल्मिनो मृत्युमेष्यतः ॥ २१ ॥

श्वासेत्यादि । ग्रन्थिमूढतेति गुल्मस्यादर्शनं, एते श्वासाद्यु-
पद्रवा भवन्ति । कस्येत्याह,—गुल्मिनो मृत्युमेष्यत इति ।
गुल्मिनो गुल्मयुक्तस्य पुरुषस्य, मृत्युं मरणं, एष्यतो गमिष्यत
इत्यर्थः ॥ २१ ॥

आध्मातं बद्धनिष्यन्दं छर्दिहिक्काटुडन्वितम् ॥
रजाश्वाससमाविष्टं विद्रधिर्नाशयेन्नरम् ॥ २२ ॥

आध्मातमित्यादि । बद्धनिष्यन्दं बद्धमूत्रं रुद्धपूयगतिकं वा ।
कायचिकित्साया यद्यपि विद्रधिर्न पठितः, तथाऽपीह गुल्मा-
नन्तरमुपद्रवैः सोऽप्यसाध्यो भवतीति पठितः । समाविष्टमिति
सहितं नरं विद्रधिर्नाशयेदिति संबन्धः ॥ २२ ॥

पाण्डुदन्तनखो यश्च पाण्डुनेत्रश्च मानवः ॥
पाण्डुसंघातदर्शी च पाण्डुरोगी विनश्यति ॥ २३ ॥

पाण्डुत्वादि । पाण्डुशब्देन श्वेतत्वमभिधीयते । दन्तनखयोः
पाण्डुताऽस्थिगतदोषेण, नेत्रपाण्डुता पाण्डुसंघातदर्शित्वं च
मज्जगतदोषेण; पाण्डुसंघातदर्शी चेति श्वेतद्रव्याणां संघातः
समूहः, तं सर्वासु दिक्षु पश्यतीत्यर्थः ॥ २३ ॥

लोहितं छर्दयेद्यस्तु बहुशो लोहितेक्षणः ॥
रक्तानां च दिशां द्रष्टा रक्तपित्ती विनश्यति ॥ २४ ॥

लोहितमित्यादि । बहुश इति बहुवारम् । लोहितेक्षण इति
रक्तनेत्र, एतच्च पूर्ववन्मज्जगतदोषेणेति । 'रक्तानां च दिशां द्रष्टा'
इत्यत्र केचित् 'लोहितोद्गारदर्शी च' इति पठन्ति । तत्रोद्गारे-
ऽपि लोहितागमत्वेन लोहितोद्गार, लोहितदर्शित्वं च मज्जगत-
दोषेणैव, लोहितं रक्तं सर्वं वस्तु पश्यतीत्यर्थः । लोहिताका-
रदर्शी चेत्यपरे पठन्ति ॥ २४ ॥

अवाङ्मुखस्तून्मुखो वा क्षीणमांसबलो नरः ॥
जागरिष्णुरसन्देहमुन्मादेन विनश्यति ॥ २५ ॥

अवागित्यादि ।—अवाङ्मुखस्तु अधोमुखः, उन्मुखो वेति ऊ-
र्ध्वमुखः । बलशब्देनात्रोत्साहः कथ्यते । जागरिष्णुर्जागरण-
शीलः । अन्ये 'अवाङ्मी वाऽप्युदङ्मी वा' इति पठन्ति, तत्रापि
स एवार्थः ॥ २५ ॥

बहुशोऽपस्सरन्तं तु प्रक्षीणं चलितध्रुवम् ॥
नेत्राभ्यां च विकुर्वाणमपसारो विनाशयेत् ॥ २६ ॥

इति सुश्रुतसंहितायां सूत्रस्थानेऽवारणीयो
नाम त्रयस्त्रिंशत्तमोऽध्यायः ॥ ३३ ॥

बहुश इत्यादि । बहुशो बहुवारान् । अपस्सरन्तमपसार-
वेगवन्तं, प्रक्षीणं 'पुरुषम्' इति शेषः । नेत्राभ्यां च विकुर्वाणमिति
नेत्रद्वयं विकृतियुक्तं करोतीत्यर्थः । इत्थंभूतं पुरुषमपसारवेगा-
द्युपद्रवसहितमपसारो विनाशयेदिति संबन्धः । य एते काय-
चिकित्सारोगोपद्रवास्ते समस्ता एवासाध्या इति ज्ञेया ॥ २६ ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्याया सूत्रस्थाने त्रयस्त्रिंशत्तमोऽध्यायः ॥ ३३ ॥

चतुस्त्रिंशत्तमोऽध्यायः ।

अथातो युक्तसेनीयमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

युक्तसेनीयमिति युक्ता सेना यस्य स युक्तसेनो राजेत्यर्थः;
तमधिकृत्य कृतोऽध्यायो युक्तसेनीय ॥ १ ॥ २ ॥

युक्तसेनस्य नृपतेः परानभिजिगीषतः ॥
भिषजा रक्षणं कार्यं यथा तदुपदेक्ष्यते ॥ ३ ॥

विजिगीषुः सहामात्यैर्यात्रायुक्तः प्रयत्नतः ॥
रक्षितव्यो विशेषेण विषादेव नराधिपः ॥ ४ ॥

नृपतेर्युक्तसेनस्येति सज्जसेनस्य गजतुरगरथपदातिलक्षणच-
तुरङ्गबलस्येत्यर्थः; अन्ये युक्तसेनस्येह मिलितसेनस्येति कथ-
यन्ति । परान् शत्रून्, अभिजिगीषतो जेतुमिच्छत इत्यर्थः ।
विजिगीषुर्जेतुमिच्छुः । सहामात्यैरिति कमागतैः पुरुषैः सहे-
त्यर्थः । यात्रायुक्त इति दत्तप्रयाण इत्यर्थः । रक्षितव्य इति
सर्वेभ्य आगन्तुमृत्युभ्य । विशेषेणातिशयेन । विषं स्थावरं,
जङ्गमं, कृत्रिमं च ॥ ३ ॥ ४ ॥

पन्थानमुदकं छायां भक्तं यवसमिन्धनम् ।
दूषयन्त्यरयस्तच्च जानीयाच्छोधयेत्तथा ॥

विषप्रयोगमेद चिकित्सार्थं दर्शयन्नह,—पन्थानमित्यादि ।
पन्थानं मार्गः, स च विषेण दूषितोऽश्वादिखुरधुण्णरेणुना रोम-
कूपनासाविवरादिषु प्रविशन् विकारं जनयति । छायामिति विषेण
वृक्षादिदूषणाच्छायादोषः, द्रव्यस्वभावाद्वा छायामपि विषं दूष-

यति, यद्वा भङ्गातकतरुच्छाया शोफकारिणीति । भक्तमोदनादिकं, यवस वुसादि । दूषयन्ति विकृतिं कुर्वन्ति । अरय शत्रवः । तच्चेति पन्थादि जानीयात्, लिङ्गैः कृत्वेति शेषः । शोधयेच्चिकित्सेत् ॥

तस्य लिङ्गं चिकित्सा च कल्पस्थाने प्रवक्ष्यते ॥ ५ ॥

किं तल्लिङ्गं का वा चिकित्सेत्याह—तस्येत्यादि ॥ ५ ॥

एकोत्तरं मृत्युशतमथर्वाणः प्रचक्षते ॥

तत्रैकः कालसंयुक्तः शेषा आगन्तवः स्मृताः ॥ ६ ॥

ननु यद्यकालमृत्युरस्ति तदा विषादिभ्यो नृपतिरक्षणं युक्तं, विषमक्षकस्य लिङ्गचिकित्से च युक्ते, अथ नास्त्यकालमृत्युस्तदा किं निष्फलप्रयासेनेत्याशङ्क्याकालमृत्युं प्रमाणैः साधयन्नादावागममेव प्रमाणमाह,—एकोत्तरमित्यादि । एकेनाधिकं मृत्युशतमथर्वाणोऽथर्ववेदविदः पुरुषाः, प्रचक्षते कथयन्ति । तत्रैकः कालसंयुक्तः तत्र तेषां मृत्यूनां मध्ये एकः कालसंयुक्तः कालमृत्युरित्यर्थः । शेषा आगन्तवः स्मृता इति शेषा उर्वरिता आगन्तवोऽपमृत्यवः स्मृताः कथिता इत्यर्थः । तत्र गर्भवर्षेण सहितोत्तरशतवर्षैरेकोत्तरशतं मृत्यवः पूर्यन्ते, ततः शतादवर्गकालमृत्यवः, शतादनन्तरं कालमृत्युरिति केचिन्मन्यन्ते । अपरे ब्रुवते शतशब्दोऽत्रासख्यावाचकः, उत्तरशब्दस्तु प्रधानवाचकः, तेनासख्या मृत्यवः, कारणानामसंख्येयत्वात्, एकश्च मृत्युः प्रधानं, स च कालमृत्युः कथ्यते । ननु, यो यस्मिन् काले म्रियते स तस्य कालमृत्युरेव, तत् कथमकालमृत्युरित्युच्यते ? तथा चोक्तं—“नाकाले म्रियते कश्चिन्नास्ति मृत्युरकालजः । यो यस्मिन् म्रियते काले मृत्युकालः स तस्य हि—” इति । व्यासभट्टारकेणाप्युक्तं,—“नाकाले म्रियते कश्चिद्विद्वः शरशतैरपि । कालप्राप्तस्य कौन्तेय ! वज्रायन्ते तृणान्यपि”—इति । नैतदस्ति, उपमानादिप्रमाणैर्वहुधाऽऽचार्यैरकालमृत्योः स्थापितत्वात् । तथाच,—“यथा वर्षमकाले च यथा पुष्पं यथा फलम् । यथा स्याद्दीपनिर्वाणमकाले मरणं तथा”—इति व्यासवचनमप्यर्जुनप्रोत्साहकमकालमृत्युस्थापकं दृश्यते । तथाहि,—“जलमग्निर्विषं शस्त्रं स्त्रियो राजकुलानि च । अकालमृत्यवो ह्येते तेभ्यो विभ्यति पण्डिताः”—इति । अन्यैरप्युक्तं,—“कालः सुरैरपि हि वधयितुं न शक्यो वक्ष्ये, विधानमपमृत्युविनाशनाय । मृत्युर्भविष्यति कथंचन नापमृत्युर्व्यर्थस्तदा चरकसुश्रुतवाग्भटाद्याः”—इति । तस्मात् कालाकालयोर्मृत्युर्भवत्येवेति । अपरे, शेषा आगन्तवः स्मृता इत्यस्याग्रतः, “विष्वग्वातादिभिर्गद्गद्दीपो वर्त्यादिसंयुतः । निर्वात्यते क्षणाद्देही तथैवागन्तुमृत्युभिः”—इति श्लोकं पठन्ति, व्याख्यानयन्ति च—विष्वग्वातः प्रवल्गवातः । आदिशब्देन शलभादिनिपातः कथ्यते ॥ ६ ॥

दोषागन्तुजमृत्युभ्यो रसमन्त्रविशारदौ ॥

रक्षेतां नृपतिं नित्यं यत्तौ वैद्यपुरोहितौ ॥ ७ ॥

अथर्ववेदोऽकालमृत्युप्रशमनहेतुः, तदज्ञानं च वैद्यपुरोहितौ पठत । अतस्तयो राजरक्षणे व्यापारं दर्शयन्नाह,—दोषेत्यादि ।

१ ‘कालसंयुक्तः’ इति पा० । २ ‘यत्तौ’ इति पा० ।

दोषा वातादयः, आगन्तवो विषामिघातादयः । रसमन्त्रविशारदाविति यथासह्येन रसविशारदो वैद्यः, मन्त्रविशारदः पुरोधाः । तत्र केचिद्वसविशारद इत्यत्रादिशब्दलोपाद्दसवीर्यविषाकविशारदः, अथवा रसशब्देन रसवन्ति द्रव्याणि कथ्यन्ते, तेषां विशारदः; अथवा रसशब्दोऽत्र विषवाचकः, तद्विशारद इति कथयन्ति । विशारदः पण्डितः । मन्त्राणामृग्यजुः सामोक्तानामथर्ववेदोक्तानां चेत्यर्थः । यत्तौ यत्नपरा ॥ ७ ॥

ब्रह्मा वेदाङ्गमष्टाङ्गमायुर्वेदमभाषत ॥

पुरोहितमते तस्माद्धर्तत भिषगात्मवान् ॥ ८ ॥

पुरोहितो वेदानधीते, वैद्यस्तु तदङ्गमायुर्वेदमिति वैद्यात् पुरोधसः प्राधान्यं दर्शयन्नाह,—ब्रह्मेत्यादि । ब्रह्मा आयुर्वेदमभाषत, किविशिष्टं ? अष्टाङ्गं; पुनः किविशिष्टं ? वेदाङ्गम् । वर्तत व्यवहरेदित्यर्थः । आत्मवान् बुद्धिमान् ॥ ८ ॥

संकरः सर्ववर्णानां प्रणाशो धर्मकर्मणाम् ॥

प्रजानामपि चोच्छित्तिर्नृपव्यसनहेतुतः ॥ ९ ॥

सर्वप्रजानां राजायत्ता स्थितिरिति राजरक्षणं यत्नेन कार्यमिति दर्शयन्नाह,—संकर इत्यादि । संकर एकत्वं ब्राह्मणादीनां वर्णानां दण्डभावेनाचारापलोपात् । धर्मकर्मणामिति वर्णानामेव धर्मस्य कर्मणामन्येषामपि । अन्ये तु धर्मिकर्मणामिति पठन्ति, तत्र धर्मयोगादाश्रमाश्चत्वारो धर्मिणः, ब्रह्मचारिगृहस्थवानप्रस्थयत्यश्वत्थार आश्रमाः, तत्कर्मणां प्रणाशः । प्रजानामुच्छित्तिरिति दण्डभावेन कृषिपाशुपाल्यवाणिज्यराजोपसेवानामभावादुच्छित्तिरुच्छेदो भवतीत्यर्थः । नृपव्यसनहेतुतः इति वर्णसंकरादयोऽनयो राजव्यसनात् कारणाद्भवन्ति, तस्माद्वाजा यत्नेन रक्षणीय इत्यर्थः । अन्ये ‘नृपव्यसनहेतुका’ इति पठन्ति । तत्रोच्छित्तिरिति सवध्यते ॥ ९ ॥

पुरुषाणां नृपाणां च केवलं तुल्यमूर्तिता ॥

आज्ञा त्यागः क्षमा धैर्यं विक्रमश्चाप्यमानुषः ॥ १० ॥

तस्माद्देवमिवाभीक्षणं वाङ्मनःकर्मभिः शुभैः ॥

चिन्तयेन्नृपतिं वैद्यः श्रेयांसीच्छन् विचक्षणः ॥ ११ ॥

राज्ञो मनुजत्वसमानेऽप्यमानुषानुवर्तिर्मरुगैर्देवलं साधयन्नाह,—पुरुषाणामित्यादि । केवलं निश्चितं, मूर्तिराकृतिः, आज्ञा अनुलङ्घनीय आदेशः, त्याग कीर्तिधर्मार्थं बहुप्रकारो वित्तविसर्गः, क्षमा सर्वसहता, धैर्यं व्यसनेषु धीरता, विक्रमः पराक्रमः, अमानुष एष गुणसमूहो मानुषेषु न सभवतीत्यर्थः । तस्मादित्यादि ।—अभीक्षणमनवरतं, तस्मात् कारणादेवमिव नृपतिं वैद्यश्चिन्तयेदिति सवन्धः । कैः कृत्वा चिन्तयेदित्याह,—वाङ्मनःकर्मभिः शुभैरिति ।—शुभैः शोभनैरित्यर्थः ॥ १०—११ ॥

स्कन्धावारे च महति राजगेहादनन्तरम् ॥

भवेत्सन्निहितो नित्यं सर्वोपकरणान्वितः ॥ १२ ॥

१ ‘नित्य’ इति पा० ।

२ ‘वैद्य’ इति पाठान्तरम् ।

तत्रस्थमेनं ध्वजवद्यशःख्यातिसमुच्छ्रितम् ॥
उपसर्पन्त्यमोहेन विषशल्यामयादिताः ॥ १३ ॥
स्वतन्त्रकुशलोऽन्येषु शास्त्रार्थेष्ववहिष्कृतः ॥
वैद्यो ध्वज इवाभाति नृपतद्विद्यपूजितः ॥ १४ ॥

वैद्यस्य सन्ततोपयोगित्वादुचितप्रदेशवास निर्दिशन्नाह,—
स्कन्धावार इत्यादि । स्कन्धावारे कटके । महति गुरुतरे । अन-
न्तरमिति अन्यान्तरायवर्जिते । सर्वोपकरणान्वित इति यन्त्रशस्त्र-
क्षारौषधागदादियुक्तः । तत्रेत्यादि ।—तत्रस्थमेनं, ध्वजवत् पता-
कावत् । निर्मलगुणकीर्तनं यशः, ख्याति स्वाभाविकी स्तुतिः,
समुच्छ्रितं वृद्धिगतम् । उपसर्पन्ति समीपं गच्छन्ति । अमो-
हेन निश्चिन्तमनसा । विषशल्यामयादिता इति अदिताः पी-
डिताः; तेन विषादिता शल्यादिता आमयादिताश्चेत्यर्थः । वैद्यं
बहुश्रुतं स्तुवन्नाह,—स्वतन्त्रेत्यादि । कुशलं प्रवीणं । अवहि-
ष्कृत इति नालान्तमकुशलः । नृपतद्विद्यपूजित इति नृपैस्तद्वि-
द्यैश्च पूजितः सम्मानितः, तद्विद्यैर्वैद्यैरित्यर्थः ॥ १२—१४ ॥

वैद्यो व्याध्युपसृष्टश्च भेषजं परिचारकः ॥
एते पादाश्चिकित्सायाः कर्मसाधनहेतवः ॥ १५ ॥
गुणवद्भिस्त्रिभिः पादैश्चतुर्थो गुणवान् भिषक् ॥
व्याधिमल्पेन कालेन महान्तमपि साधयेत् ॥ १६ ॥

पादचतुष्टयं चिकित्सासाधकं दर्शयन्नाह,—वैद्य इत्यादि ।
व्याध्युपसृष्टो रोगी; परिचारकः शुश्रूषकः पुरुषः । कर्मसाधन-
हेतव इति आरोग्यहेतव इत्यर्थः ॥ १५ ॥ १६ ॥

वैद्यहीनास्त्रयः पादा गुणवन्तोऽप्यपार्थकाः ॥
उद्गातृहोतृब्रह्माणो यथाऽध्वर्युं विनाऽध्वरे ॥ १७ ॥

वैद्यस्य प्राधान्यं दर्शयन्नाह,—वैद्येत्यादि । अपार्थका नि-
ष्फलाः । उद्गाता सामवित्, होता ऋग्वेदवित्, ब्रह्मा तु त्रयी-
वित्, अध्वर्युर्यजुर्वेदविदुपाध्यायः सर्वेषामेवोपदेष्टा । अध्वरे
यज्ञे ॥ १७ ॥

वैद्यस्तु गुणवानेकस्तारयेदातुरान् सदा ॥
प्लवं प्रतितरैर्हीनं कर्णधार इवाग्भसि ॥ १८ ॥

पादत्रयव्यतिरेकेऽपि वैद्यक्रियाया साफल्यं दर्शयन्नाह,—
वैद्यस्त्वित्यादि । प्लवं नानं, प्रतितरैरन्तःप्रविष्टजलोत्क्षेपकैः पुरुषैः ।
कर्णधारो, नौकाया नेता ॥ १८ ॥

तत्त्वाधिगतशास्त्रार्थो दृष्टकर्मा स्वयंकृती ॥
लघुहस्तः शुचिः शूरः सज्जोपस्करभेषजः ॥ १९ ॥
प्रत्युत्पन्नमतिर्धीमान् व्यवसायी विशारदः ॥
सत्यधर्मपरो यश्च स भिषक् पाद उच्यते ॥ २० ॥

वैद्यादीनां गुणानाह,—तत्त्वेत्यादि । तत्त्वाधिगतशास्त्रार्थ इति
यथावदधीतशास्त्रो यथावज्ज्ञाततदर्थश्चेत्यर्थः । दृष्टकर्मेति
छेदादौ स्नेहादौ च कुशल इत्यर्थः । स्वयंकृती स्वप्रज्ञया

चिकित्साया प्रवृत्तः । लघुहस्त इति छेदादिक्रियासु वेपनादिदो-
षरहितः । शुचिरिति बाह्याभ्यन्तरशौचयुक्तः । शूरो विषाद-
रहितः । सज्जोपस्करभेषज इति सज्जानि प्रगुणान्युपस्क-
राण्यग्रोपहरणीयपठितानि यन्त्रशस्त्रादीनि भेषजानि च यस्य
स तथा । प्रत्युत्पन्नमतियोऽवस्थासु न मुह्यति । धीमानिति
अनुक्तदुरुक्तोहापोहलक्षणबुद्धियुक्तः । व्यवसायी विषमाव-
स्थास्वपि चिकित्सा कुर्वन्न मुह्यति; अन्ये उत्साहीति मन्यन्ते ।
विशारदः पण्डितः, कृच्छ्रपदमात्रेषु न मुह्यति । सत्यधर्मपर इति
सत्यं मिथ्याभाषणनिवृत्तिः, धर्मोऽनेकसाधनसाध्यः ॥ १९ ॥ २० ॥

आयुष्मान् सत्त्ववान् साध्यो द्रव्यवानात्मवानपि ॥
आस्तिको वैद्यवाक्यस्थो व्याधितः पाद उच्यते ॥ २१ ॥

आयुष्मानित्यादि ।—आयुष्मान् दीर्घायुः । सत्त्ववान् क्लेशस-
हिष्णुः । साध्यः साध्यव्याधियुक्त इत्यर्थः । आत्मवानलौ-
लुप । आस्तिक इति दत्तमस्ति हुतमस्ति परलोकोऽस्त्येवंमति-
र्यस्य स आस्तिकः । वैद्यवाक्यस्थो वैद्यवचनकर इत्यर्थः ॥ २१ ॥

प्रशस्तदेशसंभूतं प्रशस्तेऽहनि चोद्धृतम् ॥
युक्तमात्रं मनस्कान्तं गन्धवर्णरसान्वितम् ॥ २२ ॥
दोषघ्नमग्लानिकरमविकारि विपर्यये ॥
समीक्ष्य दत्तं काले च भेषजं पाद उच्यते ॥ २३ ॥

प्रशस्तदेशसंभूतमित्यादि ।—युक्तमात्रं युक्तप्रमाणं, मनस्कान्तं
मनःप्रियं, दोषघ्नमिति दोषशब्देन वातादय उच्यन्ते तद्बुद्धिता
धातुमलाश्च, अथवा दोषहरं दुष्टि हरत्यदुष्टं न च कोपयति,
अग्लानिकरं हर्षक्षयं न करोतीत्यर्थः । अविकारि विपर्यय इति
विपर्यये व्यापत्तावप्यल्पविकारं निर्विकारं वा । समीक्ष्य दत्तमिति
किमभिसमीक्ष्य ? आतुरोपक्रमोक्तान् परीक्ष्यानायुरादीन् देशा-
न्तान्, कालावस्थां पूर्वाह्नादिका वा ॥ २२ ॥ २३ ॥

स्निग्धोऽजुगुप्सुर्बलवान् युक्तो व्याधितरक्षणे ॥
वैद्यवाक्यकृदश्रान्तः पादः परिचरः स्मृतः ॥ २४ ॥

इति सुश्रुतसंहितायां सूत्रस्थाने युक्तसेनीयो
नाम चतुस्त्रिंशत्तमोऽध्यायः ॥ ३४ ॥

स्निग्ध इत्यादि । स्निग्ध प्रीतियुक्तः । अजुगुप्सुरिति अनि-
न्दकः, एतेन कष्टव्याध्यवस्थास्वप्यातुरं न निन्दतीत्यर्थः ।
बलवानिति बलवत्त्वात् सर्वक्लेशसहः । युक्तो व्याधितरक्षण
इति युक्तो निपुण, एतेन व्याधितस्य रक्षणे तत्परः इत्यर्थः ।
वैद्यवाक्यकृदिति वैद्यवाक्यमविकल्पं करोतीत्यर्थः । 'अश्रान्तं'
इति खेदरहितः । 'पादैश्चतुर्भिः संपूर्णैरेभिः कर्म त्रिसिध्यति' इति
केचिदध्यायान्ते पठन्ति । एतच्च न पठनीयं, सर्वेषु निबन्धेष्व-
दर्शनात् ॥ २४ ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्यायां सूत्रस्थाने चतुस्त्रिंशत्तमोऽध्यायः ॥ ३४ ॥

१ 'नृपतद्विद्यपूजित' इति पाठान्तरम् ।

२ 'तीर्थधिगतशास्त्रार्थः' इति पा० ।

पञ्चत्रिंशत्तमोऽध्यायः ।

अथात आतुरोपक्रमणीयमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

यादृश आतुर उपक्रम्यो भवति तादृशोपक्रमणमधिकृत्य
कृतोऽध्याय इत्यर्थः ॥ १ ॥ २ ॥

आतुरमुपक्रममाणेन भिषजाऽऽयुरादावेव परी-
क्षितव्यं; सत्यायुषि व्याधृत्वमग्निययोदेहबलसत्त्व-
सात्त्वप्रकृतिभेषजदेशान् परीक्षेत ॥ ३ ॥

उपक्रमणं चिकित्सा, सा च दीर्घायुषि कर्तव्येत्याह,—आतुर-
मित्यादि । सत्यायुषीति विद्यमाने जीविते व्याध्यादीनां परीक्षा
कर्तव्या । तत्र व्याधिः साध्यासाध्यभेदेन, ऋतव इति अग्निय-
योदेहबलानामृत्वायत्तत्वात्, अग्निरिति दीप्ताग्निमन्दाभ्यादिभे-
देन; वयो बाल्याद्यवस्थाभेदेन, देहबलं कृशस्थूलादिभेदेन, सत्त्वं
गुणः, स चोत्तमादिभेदेन, सात्त्व्यं प्राणिना सेवितो यो मधुरादि-
रसो व्यायामादिर्वा सुखाय भवति तत् सात्त्व्यमुच्यते, एतदपि
परीक्ष्यं, प्रकृतिर्वातादिका, भेषजमौषधं, परीक्ष्यमिति सवन्धः,
दोषसात्त्व्यप्रकृत्याद्यपेक्षाणि बलवन्ति भेषजानि भवन्तीति
परीक्षा, देशो जात्रालानूपभेदेन, देशशब्दानन्तरं लुप्तादिशब्दनि-
र्देशादौषधकालादीन् परीक्षेतेति केचिद्वदन्ति ॥ ३ ॥

तत्र महापाणिपादपार्श्वपृष्ठस्तनाग्रदशनवदन-
स्कन्धललाटं दीर्घाङ्गुलिपर्वोच्छ्वासप्रेक्षणवाहुं
विस्तीर्णभ्रूस्तनान्तरोरस्कं ह्रस्वजङ्घामेढूग्रीवं गम्भी-
रसर्वस्वरनाभिमनुचैर्वद्वस्तनमुपचितमहारोमश-
कर्णं पश्चान्मस्तिष्कं स्नातानुलिप्तं मूर्धानुपूर्व्या
विशुष्यमाणशरीरं पश्चाच्च विशुष्यमाणहृदयं
पुरुषं जानीयाद्दीर्घायुः खल्वयमिति । तमेकान्ते-
नोपक्रमेत् । एभिर्लक्षणैर्विपरीतैरल्पायुः, मिश्रैर्म-
ध्यमायुरिति ॥ ४ ॥

तत्र दीर्घायुषो लक्षणानि निर्देष्टुमाह,—तत्रेत्यादि । मह-
च्छब्दः पाणिपादादिर्मिललाटान्तैः सह प्रत्येकं सबध्यते । महत्त्वं
च खैरङ्गुलैरुक्तप्रमाणात् किञ्चिदाधिक्यम् । दीर्घशब्दोऽङ्गु-
लिप्रभृतिभिर्वाहन्तैः सह प्रत्येकं सबध्यते । दीर्घत्वमप्युक्तप्रमाणात्
किञ्चिदाधिक्यं ज्ञेयम् । तत्र महत्त्वं विस्तारेण सह, दैर्घ्यं वि-
स्तारं विना । अङ्गुलिपर्वणि अङ्गुलिग्रन्थयः । प्रेक्षणानि लोच-
नानि । विस्तीर्णशब्दो भ्रूप्रभृतिभिर्हन्तैः सह प्रत्येकं सबध्यते ।
विस्तीर्णं विपुलं, स्तनान्तरं स्तनयोर्मध्यं, उरो हृदयकण्ठान्तरं,
ह्रस्वशब्दो जङ्घादिभिर्ग्रीवान्तैः सह प्रत्येकं सबध्यते, मेढू लिङ्गम् ।
गम्भीरशब्दोऽपि सत्त्वादिभिर्नाभ्यन्तैः सह प्रत्येकं सबध्यते ।

१ 'परीक्ष्येत' इति पा० ।

२ 'गम्भीरत्व सत्त्वस्य व्यसनेऽभ्युदये चाक्षोभता' चक्रः ।

३ 'विशुष्यमाणायव' इति पा० ।

४ 'मध्यमायुपमिति' इति पा० ।

गम्भीर गहनं, सत्त्वस्य गाम्भीर्यं प्राचुर्यमुच्यते, स्वरस्य गाम्भीर्यं
सुस्त्रिधातुर्द्धत्व, नाभेर्गम्भीरत्व निम्नता । अनुचैर्वद्वस्तनमिति कि-
चिदुच्चनिविडस्तनम् । उपचितमहारोमशकर्णमिति उपचितौ
मासलौ महान्तौ विस्तीर्णौ लोमशौ कर्णौ यस्य तम् । पश्चान्म-
स्तिष्कमिति पश्चाद्ग्रीवाभागे मस्तिष्को रोमावर्तो विद्यते यस्य तं,
'पार्श्वमस्तिष्कम्' इत्यन्ये पठन्ति, तत्र पार्श्वयोर्मस्तिष्कौ द्वावावर्तौ
गण्डभागे यस्येत्यर्थः, अपरे मस्तिष्कशब्देन मस्तकमेहं घृतिका-
मिति वदन्ति, स पश्चाद्भागे भवतीत्यर्थः, अन्ये तु 'उपचितम-
हारोमशकर्णपार्श्वन्यस्तमस्तिष्कं' इति समुदितं पदं पठन्ति,
व्याख्यानयन्ति च,—उपचिता मासला महान्तो विस्तीर्णौ
रोमशा लोमवन्तः कर्णपार्श्वमस्तिष्का यस्य तं, कर्णपार्श्वमस्ति-
ष्कशब्देन कर्णस्य पार्श्वौ द्वौ, तयोरेवोपरितनभागो मस्तिष्कं,
कालमस्तकमित्यन्ये पठन्ति । स्नातानुलिप्तमित्यादि, मूर्धानुपूर्व्या
मस्तकानुक्रमेण, एतेन प्रथमं मस्तकादिशरीरं शुष्यति पश्चाद्दृ-
ढयमित्यर्थः । खल्वयमिति खलु निश्चयेन, अयं पुरुषः । दीर्घा-
युषं ज्ञात्वा किं कुर्यादित्याह,—तमित्यादि । तं पुरुषं, एकान्तेन
एकनिश्चयेन अदोलायमानहृदयेनेत्यर्थः, उपक्रमेत् चिकित्सेत्;
अन्ये त्वाहुः—एकान्तेन सातत्येनेत्यर्थः । अल्पस्यायुषो लक्षण-
मतिदेशेन निर्दिशन्नाह,—एभिरित्यादि । अन्ये तत्रैतैर्लक्षणैरि-
त्यादिपाठं पठन्ति । मध्यमायुषो लक्षणमाह,—मिश्रैरित्यादि ।
मिश्रैरिति अल्पायुदीर्घायुर्लक्षणैरित्यर्थः ॥ ४ ॥

भवन्ति चात्र ।

गूढसन्धिसिरास्त्रायुः संहताङ्गः स्थिरेन्द्रियः ॥

उत्तरोत्तरसुक्षेत्रो यः स दीर्घायुरुच्यते ॥ ५ ॥

गर्भात्प्रभृत्यरोगो यः शनैः समुपचीयते ॥

शरीरज्ञानविज्ञानैः स दीर्घायुः समासतः ॥ ६ ॥

प्रागुक्तं दीर्घायुषो लक्षणमाह,—गूढेत्यादि । गूढा गुप्ताः
सन्धिसिरास्त्रायवयो यस्येत्यर्थः । संहताङ्गो गूढाङ्गः । स्थिरेन्द्रिय
इति अचलेन्द्रिय इत्यर्थः; अन्ये त्विन्द्रियशब्देनेन्द्रियाधिष्ठानं
वदन्ति, तेन स्थिरेन्द्रियाधिष्ठान इत्यर्थः । एतेन विमुक्ताक्षित्वा-
दयो भावास्तस्य न सन्तीत्युक्तम् । उत्तरोत्तरसुक्षेत्र इति उत्तरो-
त्तरं श्रेष्ठात् श्रेष्ठं, सुक्षेत्रं शोभनशरीरः । तत्र पादौङ्गुल्यौ प्रथमं
क्षेत्रं, जङ्घे जानुनी चेति द्वितीयमित्यादि यावत् "केशान्तं
च शिरश्चैव दशमं क्षेत्रमुच्यते" इति । गर्भादित्यादि शनैरिति
क्रमेण, समुपचीयते वृद्धिं याति । कैः कृत्वेत्याह,—शरीरज्ञानवि-
ज्ञानैः । तत्र शरीरवृद्धिर्मेदं प्रभृतिका, ज्ञानविज्ञाने मानसौ धर्मौ,
ज्ञानं तत्त्वावबोधः, विज्ञानं चित्रादिकर्मकौशल्यम् । समासतः
सक्षेपतः । विज्ञानशब्दानन्तरं लुप्तादिशब्दनिर्देशादन्येऽपि शुभा-

१ 'स्त्रिधातुनादित' इति पा० ।

२ 'उत्तरोत्तरसुक्षेत्र इति उत्तरोत्तरदीर्घायु' पुरुषकुलजातः, क्षेत्रं
प्रभवस्थानमिह कुलपुरुषाः इति चक्रः ।

३ 'पादगुल्फौ' इति पा० ।

दर्थ । तदुक्तं,—“व्यञ्जनादिशुभा विद्या मेदो मेधौदयो यशः ।
अल्पे वयसि यस्यैतन्न स जीवेत् कदाचनै” ॥ ५ ॥ ६ ॥

मध्यमस्यायुषो ज्ञानमत ऊर्ध्वं निबोध मे ॥
अधस्तादक्षयोर्यस्य लेखाः स्युर्व्यक्तमायताः ॥ ७ ॥
द्वे वा तिस्रोऽधिका वाऽपि पादौ कर्णौ च मांसलौ ॥
नासाग्रमूर्ध्वं च भवेदूर्ध्वं लेखाश्च पृष्ठतः ॥ ८ ॥
यस्य स्युस्तस्य परममायुर्भवति सप्ततिः ॥

प्रागुक्तस्य मध्यमायुषो लक्षण निर्दिशन्नाह,—मध्यमेत्यादि ।
अक्षयोः कोष्ठकाक्षो, लेखा राजय, अधस्ताद्व्यस्तयोरित्यादि
पाठं केचित् पठन्ति ॥ ७ ॥ ८ ॥—

जघन्यस्यायुषो ज्ञानमत ऊर्ध्वं निबोध मे ॥ ९ ॥
ह्रस्वानि यस्य पर्वाणि सुमहच्चापि मेहनम् ॥
तथोरस्यवलीढानि न च स्यात्पृष्ठमायतम् ॥ १० ॥
ऊर्ध्वं च श्रवणौ स्थानान्नासा चोच्चा शरीरिणः ॥
हसतो जल्पतो वाऽपि दन्तमांसं प्रदृश्यते ॥
प्रेक्षते यश्च विभ्रान्तं स जीवेत्पञ्चविंशतिम् ॥ ११ ॥

प्रागुक्तस्याल्पायुषो लक्षणं निर्देष्टुमाह,—जघन्यस्येत्यादि ।
जघन्यस्य अल्पस्य । मेहनं मेहम् । तथोरस्यवलीढानीति उरसि
वक्षःस्थले, अवलीढान्यावर्तमेद प्रतिलोमानुलोमत्वेन । तथो-
रस्यवलीढानीत्यत्र स्थाने केचिदन्यथा पाठं पठन्ति, स चाभा-
वान्न लिखित । विभ्रान्तं विशेषेण मोहयुक्तं यथा भवति । पञ्च-
विंशतिम् ‘वर्षाणि’ इति शेषः ॥ ९—११ ॥

अथ पुनरायुषो विज्ञानार्थमङ्गप्रत्यङ्गप्रमाणसारा-
नुपदेक्ष्यामः । तत्राङ्गान्यन्तराधिसकृथिवाहुशि-
रांसि, तदवयवाः प्रत्यङ्गानीति । तत्र, स्वैरङ्गलैः पा-
दाङ्गुष्ठप्रदेशिन्यौ द्व्यङ्गुलायते; प्रदेशिन्यास्तु मध्य-
मानामिकाकनिष्ठिका यथोत्तरं पञ्चमभागहीनाः;
चतुरङ्गुलायते पञ्चाङ्गुलविस्तृते प्रपदपादतले; पञ्च-
चतुरङ्गुलायतविस्तृता पाणिः; चतुर्दशाङ्गुलायतः
पादः; चतुर्दशाङ्गुलपरिणाहानि पादगुल्फजङ्घाजा-
नुमध्यानि; अष्टादशाङ्गुला जङ्घा, जानूपरिष्ठाच्च
द्वात्रिंशदङ्गुलमेवं पञ्चाशत्; जङ्घायामसमावूरु;
द्व्यङ्गुलानि वृषणचिबुकदशननासापुटभागकर्णमू-
लनयनान्तराणि, चतुरङ्गुलानि मेहनवदनान्तरना-
साकर्णललाटग्रीवोच्छ्रायदृष्टान्तराणि; द्वादशाङ्गु-
लानि भगविस्तारमेहननाभिहृदयग्रीवास्तनान्तरमु-
खायाममणिबन्धप्रकोष्ठस्यौल्यानि; इन्द्रवस्तिपरिणा-
हांसपीठकूर्परान्तरायामः षोडशाङ्गुलः; चतुर्विंश-
त्यङ्गुलो हस्तः; द्वात्रिंशदङ्गुलपरिमाणौ भुजौ; द्वात्रिं-
शत्परिणाहावूरु; मणिबन्धकूर्परान्तरं षोडशाङ्गुलः;

तलं षट्चतुरङ्गुलायामविस्तारं; अङ्गुष्ठमूलप्रदेशिनी-
श्रवणापाङ्गान्तरमध्यमाङ्गुल्यौ पञ्चाङ्गुले; अर्धप-
ञ्चाङ्गुले प्रदेशिन्यनामिके; सार्धत्र्यङ्गुलौ कनिष्ठा-
ङ्गुष्ठौ; चतुर्विंशतिविस्तारपरिणाहं मुखग्रीवं; त्रिभा-
गाङ्गुलविस्तारा नासापुटमर्यादा; नयनत्रिभागपरि-
णाहा तारका; नवमस्तारकांशो दृष्टिः; केशान्तम-
स्तकान्तरमेकादशाङ्गुलं; मस्तकादवटुकेशान्तो
दशाङ्गुलः; कर्णावद्वन्तरं चतुर्दशाङ्गुलं, पुरुषोरःप्र-
माणविस्तीर्णा स्त्रीश्रोणिः; अष्टादशाङ्गुलविस्तारमुरः;
तत्प्रमाणा पुरुषस्य कटी; सविंशमङ्गुलशतं पुरुषा-
याम इति ॥ १२ ॥

यदपेक्षया ललाटादीना महत्त्वहसत्वाद्युक्तं तदेवाङ्गुलिमानेन
निर्दिशन्नाह,—अथेत्यादि । सारा सत्त्वादिका । कानि पुनस्ता-
न्यङ्गानि प्रत्यङ्गानि चेत्याह,—तत्रेत्यादि । अन्तराधि शरीरम-
ध्यभागः, कटिसन्धिमारभ्य पादाङ्गुलीर्यावत् सक्थि उच्यते ।
तदवयवा इति अन्तराधिवाहुद्वयसक्थिद्वयशिरसामवयवा इत्यर्थः ।
तत्र पादाङ्गुष्ठात् प्रभृति यावन्मस्तकमनुक्रमेण मानं दर्शयन्नाह,—
तत्रेत्यादि । तत्र तेषां प्रत्यङ्गानां मध्ये, पादाङ्गुष्ठ पादस्यैव प्रदे-
शिनी च, द्व्यङ्गुलायते अङ्गुलद्वयदीर्घे, नख विहायेति शेषः ।
प्रदेशिन्यास्त्विति प्रदेशिन्याः सकाशान्मध्यमाङ्गुली पञ्चमभाग-
हीना, ततोऽपि मध्यमाया सकाशादनामिका पञ्चमभागहीना,
ततोऽप्यनामिकाया कनिष्ठिका पञ्चमभागहीनेत्यर्थः । पञ्चमभा-
गस्त्वर्धाङ्गुलमात्र । चतुरङ्गुलायत इति प्रपदं पादाग्रं, पादतलं
पादमध्यं, अन्ये ‘षट्पञ्चाङ्गुलविस्तृते प्रपदपादतले’ इति पठन्ति
व्याख्यानयन्ति च,—प्रपद षडङ्गुलविस्तारं, पञ्चाङ्गुलविस्तार पाद-
तलमिति । पञ्चचतुरङ्गुलेति पञ्चाङ्गुलायता चतुरङ्गुलविस्तारे-
त्यर्थः । चतुर्दशाङ्गुलपरिणाहानि पादमध्यगुल्फमध्यजङ्घामध्यजा-
नुमध्यानीत्यर्थः, चतुर्दशाङ्गुलपरिणाहानीति परिणाहो वर्तुलता
चतुर्दशाङ्गुलमानरज्ज्वा चेष्टनमित्यर्थः । अन्ये त्रयोदशाङ्गुलपरि-
णाहानीति पठन्ति । अष्टेत्यादि जङ्घाशब्देन गुल्फजानुमध्यमु-
च्यते, सा अष्टादशाङ्गुलप्रमाणा दैर्घ्येण । अन्ये ‘चतुर्विंशत्यङ्गुला
जङ्घा’ इति पठन्ति । जानूपरिष्ठाच्चेत्यादि उपरिष्ठादुपरितनविभागः,
जानुनोऽधःसन्धिमारभ्य कटिसन्धि यावद्वात्रिंशदङ्गुलो दैर्घ्येणे-
त्यर्थः, एवं पञ्चाशत् । जङ्घाजानूपरिष्ठाच्चेत्येकत्र मिलिताः पञ्चा-
शदङ्गुला भवन्ति । जङ्घेत्यादि जङ्घयोरायामेन दैर्घ्येण समावूरु,
ऊरु अर्धप्यष्टादशाङ्गुलावित्यर्थः; जानुन उपरितनभागो वह्णस-
न्धिपर्यन्तमूरु । द्व्यङ्गुलानीत्यादि । वृषणमण्ड, विस्तारे द्व्यङ्गुलं,

१ ‘सार्धचतुरङ्गुले’ इति पा० ।

२ ‘सविंशमङ्गुलशतं पुरुषायाम इति पञ्चाङ्गुलायामा पाणिः, जङ्घा
चतुर्विंशत्यङ्गुला, जानु चतुरङ्गुल, ऊरुश्चतुर्विंशत्यङ्गुलः, मेहननाभ्योर-
न्तरं द्वादशाङ्गुलं, नाभिहृदयान्तरं तथा ग्रीवाहृदयान्तरं प्रत्येकं द्वाद-
शाङ्गुलं, ग्रीवा चतुरङ्गुलायामा, मुखं द्वादशाङ्गुलायामा, तथा केशान्त-
चूडास्थानरूपमस्तकान्तरमेकादशाङ्गुलमेवं सविंशमङ्गुलशतमायामः
पुरुषस्य’ इति चक्रः ।

१ ‘सुदन्तादयः’ इति पा० ।

२ ‘मेधा धनः’ इति पा० ।

३ ‘चिरं नरः’ इति पा० ।

अधरोष्ठाधस्ताच्चिबुकं, तदपि द्व्यङ्गुलम् । अर्धं वहिरर्धं मांसवेष्टि-
तमिति दशना द्व्यङ्गुलाः । नासापुटभाग इति द्वयोर्नासापुटयोर्भागो
वहिर्भागः प्रत्येकमङ्गुलद्वयप्रमाणमित्यर्थः । नयनान्तराणि नयन-
योर्मध्यम् । अत्रापि पाठान्तराणि सन्ति, तान्यभावाच्च लिखि-
तानि । चतुरङ्गुलानीत्यादि, मेहनमुच्छ्रायहीनं चतुरङ्गुलं शश-
जातेः पुंसः, सोच्छ्रायं तु षडङ्गुलम् । व्यात्तस्य मुखस्यान्तरमपि
चतुरङ्गुलं, नासावंशो दैर्घ्येण चतुरङ्गुलः, कर्णललाटग्रीवाणामु-
च्छ्रायो दीर्घत्वं चतुरङ्गुलम् । दृष्ट्यन्तराणीति दृष्टी अत्र कृष्णता-
रके मसूरदलप्रमाणे भवतः, तयोर्दृष्ट्योरन्तरं चतुरङ्गुलम् । द्वाद-
शेत्यादि भगो योनिः, तस्य विस्तारो रन्ध्रः, तस्य परिणाहो द्वाद-
शाङ्गुलः, इदं तु भगप्रमाणं हस्तिनीजातिस्त्रिया ज्ञेयं, कामशास्त्रो-
क्तत्वात् । मेहननाभ्योरन्तरं द्वादशाङ्गुलं, तथा नाभिहृदययोर्ग्रीवा-
हृदययोः स्तनयोश्चान्तरमिति ज्ञेयम् । मुखायामो मुखदैर्घ्यं,
एतच्च चिबुकादारभ्य ललाटान्तं यावद्द्वादशाङ्गुलम् । मणिवन्ध-
प्रकोष्ठाभ्यां सह स्थौल्यशब्दः प्रत्येकं सवध्यते, तत्र मणिवन्धस्य
पाणिमूलस्य परिणाहो द्वादशाङ्गुलः, प्रकोष्ठस्य परिणाहो द्वादशा-
ङ्गुलः । प्रकोष्ठो मणिवन्धोपरिष्ठाच्चतुरङ्गुलः कलाविकेत्यर्थः । इन्द्र-
वस्तीत्यादि इन्द्रवस्तेर्जङ्घामध्यस्य परिणाहः षोडशाङ्गुलः । अस-
प्रीठो बाहुशिरः, कूर्परो भुजमध्यः, तयोरन्तरायामो दैर्घ्यं, षोड-
शाङ्गुल इत्यर्थः । षोडशाङ्गुल इत्यस्य स्थाने केचिद्विंशत्यङ्गुल इति
पठन्ति । पूर्वं जङ्घामध्यं चतुर्दशाङ्गुलपरिणाहमिति यत्प्रोक्तं तद्गु-
ल्फाश्रितं जङ्घामध्यं ज्ञेयं, इह तु जान्वाश्रितं, अतो न विरोधः ।
चतुर्विंशतीत्यादि । हस्तोऽत्र कूर्परादिमध्यमाङ्गुल्यन्तपर्यन्तो ज्ञेयः ।
द्वात्रिंशदित्यादि । मणिवन्धः पाणिमूलं, कूर्परं कुहणिका, तयो-
रन्तरं मध्यं षोडशाङ्गुलं, अष्टादशाङ्गुलमित्यपरे । तलमित्यादि
तलमत्र हस्ततलं षडङ्गुलायामं, चतुरङ्गुलविस्तारम् । अङ्गुष्ठेति
अङ्गुष्ठमूलस्य प्रदेशिन्याश्चान्तरं पञ्चाङ्गुलं, श्रवणस्य कर्णविव-
रस्य अपाङ्गस्य चान्तरं पञ्चाङ्गुलम् । मध्यमाङ्गुली पञ्चाङ्गुला
चेत्यर्थः । अङ्गुष्ठमूलकनिष्ठिकेत्यादिपाठं केचित् पठन्ति । अर्ध-
ेत्यादि सार्धचतुरङ्गुले प्रदेशिन्यामिके अङ्गुल्यौ दैर्घ्येणेत्यर्थः ।
सार्धचतुरङ्गुलाविति दैर्घ्येणेति शेषः । चतुर्विंशतीत्यादि चतुरङ्गु-
लिविस्तारः मुखः, विंशत्यङ्गुलपरिणाहः ग्रीवेत्यर्थः, अन्ये 'चतु-
र्विंशत्यङ्गुलिविस्तारमुरः', चतुर्विंशत्यङ्गुलविस्तारा ग्रीवा' इति
पाठान्तरमत्र मन्यन्ते । त्रिभागेत्यादि अङ्गुलस्य त्रिभागेन
सहाङ्गुलं त्रिभागाङ्गुलं, तावन्मात्रस्तिर्यङ्जितः एको नासापुटः;
अन्ये तु 'त्रिभागहीनाङ्गुलिविस्तारा नासापुटमर्यादा' इति पाठं
मन्यन्ते; तेषां मते तरुणास्थिहीनस्यैकस्यैव नासारन्ध्रस्य
प्रमाणं, न तु तरुणास्थिसहितयोर्द्वयोरपि नासापुटयोः । नयने-
त्यादि नयनत्रिभागे द्वयवप्रमाणं, तत्परिणाहः तारका कृष्ण-
भाग इत्यर्थः । नवमेत्यादि तारकानवमाशो दृष्टिमण्डलं शल्य-
तन्त्राभिहितप्रमाणं, शालाक्यतन्त्रप्रमाणं तु मसूरदलमात्रमेव,
अतो न दोषः; अथवा तारकानवाशेनापि मसूरदलमात्रमेव
भवति, तारकाशब्देनात्रापि कृष्णविभागः । केशान्तेत्यादि
केशान्तः शङ्खयोरुपरि, मस्तकशब्देनात्र मस्तकमध्यविभागो

रोमावर्तान्वितः, तत्र केशान्तमस्तकयोरन्तरमेकादशाङ्गुलम् ।
मस्तकादित्यादि मस्तकात् मस्तकमध्यविभागात् । अवटुः
केशान्त इति अवटुः कृकाटिका 'किरिडिकेति लोके, तत्केशा-
न्तस्तत्केशपर्यन्तं, तयोरन्तरं दशाङ्गुलम् । कर्णेत्यादि कर्णद्व-
यस्य योऽवटुर्गर्तः, तयोरन्तरं चतुर्दशाङ्गुलं पश्चात्कर्णयोरि-
त्यर्थः; न पुनः कर्णावटोरेवान्तरं, तदन्तरस्याल्पप्रमाणत्वात् ।
पुरुषोरित्यादि श्रोणिर्त्रयोदशन्धेरवस्तात् स्मरमन्दिरपरितन-
विभागः, हृदयादूर्ध्वं कण्ठस्याधः पुरुषोरो द्वादशाङ्गुलं तत्प्र-
माणा स्त्रीश्रोणिरित्यर्थः । अन्येषां मते चतुर्विंशत्यङ्गुलविस्तार-
मुर इति, तन्मते स्त्रीश्रोणिरपि तत्प्रमाणेति । अष्टादशेत्यादि
अष्टादशाङ्गुलविस्तीर्णमुरः स्त्रिया इत्यर्थः, तत्प्रमाणा अष्टादशा-
ङ्गुलविस्तीर्णा पुरुषस्य कटी । पूर्वोक्तप्रमाणमेकत्वेनाह,—सर्वि-
शमित्यादि । विंशत्या अङ्गुलैः सह शतं सर्विशमङ्गुलशतं, पुरुषा-
यामः पादाग्रावस्थितस्योर्ध्वबाहोः पुरुषस्य दैर्घ्यम् ॥ १२ ॥

भवन्ति चात्र ।

पञ्चविंशे ततो वर्षे पुमान् नारी तु षोडशे ॥
समत्वागतवीर्या तौ जानीयात् कुशलो भिषक् १३

तत्र स्त्रीश्रोणिपुरुषोरप्रभृतीनां यौवन एव यथोक्तप्रमाणता
भवति, न त्वल्पे वयसीत्याह—पञ्चविंश इत्यादि । एतेन
पञ्चविंशे वर्षे पुरुषं समत्वागतवीर्यं जानीयात्; षोडशे वर्षे
नारीं च समत्वागतवीर्यां जानीयात्, तयोश्च समत्वागतवीर्य-
योरेव यथोक्तं प्रमाणं भवति । अन्यत्राप्युक्तं, "वर्षेऽयं पञ्च-
विंशे नरः समन्वितबलः षोडशे नारी । अर्हति मानोन्मानं
जीवितभागे चतुर्ये वा—" इति । समत्वागतवीर्याविति समत्वं
परिपूर्णत्वमागतं वीर्यं यथोक्तौ समत्वागतवीर्या, रसादिधातुप-
रिपूर्णा वीर्यपूर्तिः, परिपूर्णसर्वधातुकावित्यर्थः । अन्ये त्वेवं
पठन्ति 'समन्वागतवीर्या' इति सम्यगनु पश्चादागतं वीर्यमुप-
चयशक्तिलक्षणं ययोरिति च व्याख्यानयन्ति ॥ १३ ॥

देहः स्वैरङ्गुलैरेष यथावदनुकीर्तितः ॥

कैः पुनरङ्गुलैरिदं मानमुक्तमित्याह,—देह इत्यादि । एष
देहः स्वैरङ्गुलैर्यथावदनुमानेनानुकीर्तितः कथित इत्यर्थः ॥—

युक्तः प्रमाणेनानेन पुमान् वा यदि वाऽङ्गना ॥१४॥
दीर्घमायुरवाप्नोति वित्तं च महदृच्छति ॥

मध्यमं मध्यमैरायुर्वित्तं हीनैस्तथाऽवरम् ॥ १५ ॥

उक्तप्रमाणप्रयोजनं दर्शयन्नाह,—युक्त इत्यादि । मध्यमै-
रिति मध्यमलक्षणे । वित्तं धनं, अवरं हीनं भवति । तथा
तेन प्रकारेण । कैरित्याह,—हीनैर्हीनलक्षणैरित्यर्थः ॥ १४ ॥ १५ ॥

अथ सारान् वक्ष्यामः—स्मृतिभक्तिप्रज्ञाशौर्यशौ-
चोपेतं कल्याणाभिनिवेशं सत्त्वसारं विद्यात्;

१ 'गिबिडिका इति लोके' इति पा० ।

२ 'स्वाङ्गुलोऽत्राङ्गुलिमध्यप्रदेशो माने ज्ञेयः, एतस्मिंश्च स्वाङ्गुलमाने
त्रियवमानताङ्गुलस्योक्ता न सङ्गच्छते' इति चक्रः ।

३ '०निवेशिन' इति पाठः ।

स्निग्धसंहतश्वेतास्थिदन्तनखं बहुलकामप्रजं शुकेण;
अकृशमुत्तमबलं स्निग्धगम्भीरस्वरं सौभाग्योपपन्नं
महानेत्रं च मज्ज्ञा; महाशिरःस्कन्धं दृढदन्तहन्व-
स्थिनखमस्थिभिः; स्निग्धमूत्रस्वेदस्वरं बृहच्छरीर-
मायासासहिष्णुं मेदसा; अच्छिद्रगात्रं गूढास्थि-
सन्धि मांसोपचितं च मांसेन; स्निग्धताम्रनखनय-
नतालुजिह्वौष्ठपाणिपादतलं रक्तेन; सुप्रसन्नमृदुत्व-
श्रोमाणं त्वक्सारं विद्यादिति । एषां पूर्वं पूर्वं प्रधान-
मायुःसौभाग्ययोरिति ॥ १६ ॥

सारेणाप्यायुर्निर्दिशन्नाह,—अथेत्यादि । स्मृतिः स्मरणं,
प्रज्ञा कालत्रयात्मिका बुद्धिः, शौर्यं सर्वकर्मस्वविषादिता, कल्या-
णाभिनिवेशं कल्याणविषये यत्नपरम् । सत्त्वसारं विद्यादिति
सत्त्वगुणबहुलं जानीयादित्यर्थः । स्निग्धेत्यादि स्निग्धसंहतश्वेत-
शब्दाद्वयोऽप्यस्थिदन्तनखैः सह प्रत्येकं संवध्यन्ते । संहतं
घनम् । बहुलकामप्रजमिति बहुलकामं बहुप्रजमित्यर्थः । शुकेण
कृत्वा सारं विद्यादिति संवन्धः । उपपन्नमिति युक्तमित्यर्थः ।
मज्ज्ञेति मज्ज्ञधातुना कृत्वा सारं विद्यादिति संवन्धः । महा-
शिर इति महाशब्दः शिरःस्कन्धाभ्यां सह संवध्यते । दृढशब्दो
दन्तहन्वस्थिनखैः सह प्रत्येकं संवध्यते । अस्थिभिः दृढैः कृत्वा
सारं विद्यादिति संवन्धः । स्निग्धेत्यादि स्निग्धशब्दो मूत्रस्वेद-
स्वरैः सह प्रत्येकं संवध्यते । बृहच्छरीरमिति प्रबलकाय,
आयासासहिष्णुमिति कष्टकारिकर्माक्षमम् । मेदसेति मेदसा
कृत्वा सारं जानीयादिति संवन्धः । अच्छिद्रगात्रमिति अनिन्न-
शरीरमित्यर्थः । गूढेत्यादि गूढास्थिसन्धि गुप्तहृदसन्धिरि-
त्यर्थः । मांसोपचितमिति मांसलशरीरमित्यर्थः । मांसेनेति
मांसेन कृत्वा सारं विद्यादिति संवन्धः । स्निग्धेत्यादि स्निग्धता-
म्रशब्दौ पाणितलान्तेर्नखादिभिः सह प्रत्येकं संवध्यते । रक्ते-
नेति रुधिरात् कृत्वा सारं विद्यादित्यर्थः । सुप्रसन्नेति सुप्रसन्न-
मृदुशब्दौ त्वश्रोमभ्यां सह प्रत्येकं संवध्यते । त्वक्सारं रस-
सारं; त्वक्शब्देन त्वक्स्थो रसोऽभिहितः । इत्येषामिति एषा
पूर्वोक्तसाराणां मध्ये, पूर्वं पूर्वं प्रधानं यो यः पूर्वः स स प्रा-
धानमित्यर्थः । कयोः प्रधानं श्रेष्ठमित्याह,—आयुःसौभाग्ययो-
रिति ।—सौभाग्यं सर्वस्यापि प्रतिभासमानत्वम् ॥ १६ ॥

विशेषतोऽङ्गप्रत्यङ्गप्रमाणादथ सारतः ॥

परीक्ष्यायुः सुनिपुणो भिषक् सिध्यति कर्मसु ॥१७॥

अङ्गप्रत्यङ्गमानसारज्ञानफलमाह,—विशेषत इत्यादि । विशे-
षत इति परस्परव्यावर्तनेनेत्यर्थः । एतेन विपरीतव्रणदूतादि-
च्छायाशरीरस्वभावविप्रतिपत्त्युपद्रवासाध्यतादिभिश्चायुर्निश्चित्य
विशेषतो महाललाटेत्यादिलक्षणमेदेन प्रवरावरमध्यमान्यायुं वि

१ 'एषामिति सत्त्वादिसाराणां यद्यत् पूर्वं तत्तदायुः सौभाग्ययोः प्रक-
र्षकरम्; एव यथा यथा द्वित्यादिसारतायोगप्रकर्षस्तथा तथाऽयुः सौ-
भाग्यप्रकर्षोऽपि शेषः', सौभाग्यशब्देन च कमनीयाश्चरके विस्तरप्रति-
पादिता बलसौकुमार्यधनित्वादयो गुणा गृहीतव्याः' इति चक्रः ।

परीक्ष्य भिषक् सिध्यतीत्यर्थः । सुनिपुण इति सुष्ठु अतिशयेन
निपुणः कुशलः । भिषक् सिध्यति कर्मस्विति वैद्य कर्मविषये
सिद्धिं प्राप्नोतीत्यर्थः । केचित् सामान्यतोऽङ्गप्रत्यङ्गेत्यादि प-
ठन्ति । तेषां मते सामान्यतः स्थूलवृत्त्येत्यर्थः ॥ १७ ॥

व्याधिविशेषास्तु प्रागभिहिताः; सर्वे एवैते त्रि-
विधाः—साध्या, याप्याः, प्रत्याख्येयाश्च । तत्रैतान्
भूयस्त्रिधा परीक्षेत—किमसावौपसर्गिकः, प्राक्केवलो-
ऽन्यलक्षण इति । तत्र, औपसर्गिको यः पूर्वोत्पन्नं
व्याधिं जघन्यकालजातो व्याधिरुपसृजति स
तैन्मूल एवोपद्रवसंज्ञः; प्राक्केवलो यः प्रागेवोत्पन्नो
व्याधिरपूर्वरूपोऽनुपद्रवश्च; अन्यलक्षणो यो भवि-
ष्यद्व्याधिख्यापकः, स पूर्वरूपसंज्ञः । तत्र, सोपद्र-
वमन्योन्याविरोधेनोपक्रमेत, बलवन्तमुपद्रवं वा;
प्राक्केवलं यथास्वं प्रतिकुर्वीत; अन्यलक्षणे त्वादि-
व्याधौ प्रयतेत ॥ १८ ॥

व्याधिपरीक्षा निर्दिशन्नाह—व्याधीत्यादि । प्रागभिहिता
इति वेदोत्पत्त्यध्याये व्याधिसमुद्देशीये च ये उक्ताः । प्रत्या-
ख्येयाश्चेति चकारात् प्रत्याख्येयानामपि साध्यत्वं दर्शयति;
यथा—“बल्यामभ्यन्तराया तु प्रत्याख्याय समाचरेत्”; तथा
मुखरोगेषु मासतानाऽलासप्रभृतिषूक्त—“तेषु चापि क्रिया
वैद्यः प्रत्याख्याय समाचरेत्”—इति । तिलकालकन्यच्छादयः
प्राक्केवला व्याधयः कथ्यन्ते, व्याधिस्वभावात् पूर्वरूपमन्तरेणापि
प्रागेवोत्पद्यन्त इत्यर्थः । अन्यलक्षण इति यो भाविनं व्याधिं
ख्यापयति स पूर्वरूपसंज्ञः । व्याधीनां बहुत्वात् कः प्रथमं
प्रतिकरणीय इत्याह,—तत्रेत्यादि । सहोपद्रवेण वर्तते इति
सोपद्रवो मूलव्याधिरित्यर्थः, तथोपद्रव उत्तरकालजो व्याधिः,
अन्योन्याविरोधेन उभयाविरोधेनेत्यर्थः । बलवन्तमुपद्रवं वेति
बलवन्तमुपद्रवं प्रथमं वोपक्रमेतान्योन्याविरोधेनेति संवन्धः ।
यथास्वमिति यथास्वं यथास्मीयचिकित्सितम् । अन्यलक्षण
इत्यादि अन्यलक्षणे पुनः पूर्वरूपसंज्ञिते, आदिव्याधौ प्रयतेत
प्रयत्नं कुर्वीत, यथास्वमित्यनुवर्तते ॥ १८ ॥

भवति चात्र ।

नास्ति रोगो विना दोषैर्यस्मात्तस्माद्विचक्षणः ॥

अनुक्तमपि दोषाणां लिङ्गैर्व्याधिमुपाचरेत् ॥ १९ ॥

व्याधीनामानन्त्यादोषमेदेनानुक्तस्य व्याधेर्दोषव्यपेक्षया चि-
कित्सार्थं, तथा रोगकृतस्यापि रोगस्य चिकित्साऽपि न कार्या
व्याधिमात्रस्यापि तु हेतुव्याधिमात्रस्येति कथयन्नाह,—नास्ती-

१ 'ते तु सर्वे एव त्रिविधा इति सर्वे एव रोगाः साध्ययाप्यप्रत्या-
ख्येयमेदेषु मध्ये एक एवावश्यं प्रविशन्तीत्यर्थः, न तु सर्वरोगाणां प्रति
साध्यादित्रैविध्यमनेनोच्यते, येन रोहिणीप्रभृतयो न साध्या, ज्वरा-
दयो न याप्या, तथा तिलकालकमशकादयः साध्या एव' इति चक्रः ।

२ 'तन्मूलमूलक' इति पा० ।

त्यादि । अनुक्तमपि व्याधि दोषाणां लिङ्गैः कृत्वोपाचरेदिति सवन्धः ॥ १९ ॥

प्रागभिहिता ऋतवः ॥ २० ॥

ऋतुपरीक्षा निर्दिशन्नाह,—प्रागित्यादि ।—ऋतुचर्या-
ध्याये ॥ २० ॥

शीते शीतप्रतीकारमुष्णे चोष्णनिवारणम् ॥
कृत्वा कुर्यात् क्रियां प्राप्तां क्रियाकालं न हापयेत् ॥

विसदृशकालजस्यात्ययिकस्य व्याधेर्विध्यन्तरमुपदिशन्नाह,—
शीते इत्यादि । शीते शीतकाले, शीतप्रतीकार शीतविपर्यय
कृत्वा, उष्णमित्यर्थ, उष्णे उष्णकाले, उष्णनिवारणमुष्णविप-
र्ययं कृत्वा, शीतमित्यर्थ । कुर्यात् क्रियामिति क्रियामभिकर्मा-
दिकाम् । तदुक्तं,—तत्राप्यात्ययिके व्याधौ तत्प्रत्यनीक विधिं
कृत्वेति । प्राप्तमिति योग्याम् । काल एवावश्यं क्रिया करणी-
येत्याह,—क्रियाकालं न हापयेत् ।—न हापयेत् नोद्ध्वयेत्,
देशवैफल्यव्याध्यसाध्यत्वभयात् कालशक्तेरतिशयप्रभविष्णु-
त्वात् । तद्यथा—अप्राप्ते काले आमज्वरे 'मेपज ह्यामदोषस्य
भूयो ज्वलयति ज्वरम्' इत्यादि । उष्णे चोष्णनिवारणमित्यत्र
चकारादुष्टौ वृष्टिप्रतीकारोऽनुक्तोऽपि समुचीयते । अन्ये तु
वृष्टेरपि शीतत्वाच्छीते शीतप्रतीकारमित्यनेनैव तद्वहनमिति
मन्यन्ते ॥ २१ ॥

अप्राप्ते वा क्रियाकाले प्राप्ते वा न कृता क्रिया ॥

क्रिया हीनाऽतिरिक्ता वा साध्येष्वपि न सिध्यति २२

कीदृशी क्रिया न सिध्यतीत्याह,—अप्राप्ते वेत्यादि । अप्राप्ते
काले अनागते काले, क्रिया कृता साध्येष्वपि न सिध्यतीति
सवन्धः । अनागते हि काले क्रिया कृता न सिध्यति, तथाच
प्रागुक्तं—मेपज ह्यामदोषस्येत्यादि । प्राप्ते वा न कृता क्रियेति
अतीते काले क्रिया कृतेत्यर्थ । साऽपि साध्येष्वपि व्याधिषु न
सिध्यति । यथा—जीर्णज्वरे क्षीरमासरसस्नेहसाध्ये लङ्घन-
मिति । क्रिया हीनाऽतिरिक्ता चेति बहुदोषे हीना क्रियाऽकि-
ञ्चित्करी, अल्पदोषे महती रोगिजीवितहरी रोगान्तकारिणी
च । चकारान्मिथ्या क्रिया चानुक्ता समुचीयते । तद्यथा—
शीतसाध्ये उष्णा, उष्णसाध्ये शीता चेति ॥ २२ ॥

या ह्युदीर्णं शमयति नान्यं व्याधिं करोति च ॥

सा क्रिया न तु या व्याधिं हरत्यन्यमुदीरयेत् ॥ २३ ॥

क्रियाऽक्रिययोर्लक्षणमाह,—येत्यादि । उदीर्णमुक्तम् ।
न तु या व्याधिं हरत्यन्यमुदीरयेदिति न पुन सा क्रिया
कथ्यते, या एक व्याधिं हरत्यन्य प्रकोपयतीत्यर्थ । यथा—
कृशवृहणेऽग्निसादमेहातीसारादयः, यथा वा स्यौल्यापकर्षणे
मेहचिकित्सया च यक्ष्मवातरोगादयोऽपतर्पणेन ॥ २३ ॥

प्रागभिहितोऽग्निरन्नस्य पाचकः । स चतुर्विधो
भवति—दोषानभिपन्न एकः; विक्रियामापन्नत्रि-
विधो भवति—विषमो वातेन, तीक्ष्णः पित्तेन, मन्दः

श्लेष्मणा, चतुर्थः समः सर्वसाम्यादिति । तत्र, यो
यथाकालमुपयुक्तमन्नं सम्यक् पचति स समः, समै-
र्दोषैः; यः कदाचित् सम्यक् पचति, कदाचिदाध्मा-
नशूलोदावर्तातिसारजठरगौरवान्नकूजनप्रवाह-
णानि कृत्वा, स विषमः; यः प्रभूतमप्युपयुक्तमन्न-
माशु पचति स तीक्ष्णः, स एवाभिवर्धमानोऽत्य-
ग्निरित्याभाष्यते, स मुहुर्मुहुः प्रभूतमप्युपयुक्तमन्न-
माशुतरं पचति, पाकान्ते च गलतालवोष्ठशोष-
दाहसन्तापाञ्जनयति; यस्त्वल्पमप्युपयुक्तमुदरशि-
रोगौरवकासश्वासप्रसेकच्छर्दिगात्रसदनानि कृत्वा
महता कालेन पचति स मन्दः ॥ २४ ॥

अग्निपरीक्षा निर्दिशन्नाह,—प्रागित्यादि । प्राक् घ्नप्रश्ने ।
पञ्चप्रकारो भ्राजकादिभेदेन । कथं पुनश्चतुर्विधं इत्याह—दोषे-
त्यादि । दोषाभिपन्नो दोषैः प्राप्त एक एवाग्निरिविधो भवति—
विषम इत्यादि । अनेन प्रकारेण । ननु, दोषाभिपन्नत्वेनैव विक्रि-
यामपन्न इति प्राप्यते, तत् किमर्थं विक्रियामापन्न इत्युक्तं? नैप
दोष, वातादिकप्रकृतीनां पुरुषाणां वातादिदोषाभिपन्नत्व भवति,
न च विक्रिया काचिद्भवतीति । तेषां चतुर्णामग्नीनां लक्षण-
माह,—तत्रेत्यादि । यथाकालमिति कालस्यानुद्धनेन । प्रथमं
प्रकृति प्रकृतेरनन्तर विकृतिरिति ज्ञापनार्थं प्रथमं व्यत्ययेन समा-
ग्निलक्षणमुक्तं,—य इत्यादि । विषम इति विषमामेर्वायुयदा न
विक्षिपति तदाऽग्नि सम्यक् पचति, यदा पुनरितश्चेनश्च भागशो
विक्षिप्त स्यात्तदा सम्यङ् पचति, एतान्याध्मानादीनि कृत्वा
य पचति स विषम इति सवन्धः । कूजन गुडगुडायनशब्दः ।
प्रवाहणं निक्नुन्यनम् । उपयुक्तं दत्तम् । तीक्ष्ण इति तीक्ष्णस्तु
त्रिविध—एकस्तीक्ष्णः, अन्य उपेक्षितोऽत्यग्निसज्ञो भस्मकापर-
पर्याय, अपर उपेक्षितस्तीक्ष्णतमो मुहुर्मुहुरित्यादिना कथितः ।
यश्च मुहुर्मुहुः पचति वहिस्तत्र पाकान्ते गलादिशोषादीन् जनय-
तीति सवन्धः । सतापान् जनयतीत्यस्याग्रे केचिद् 'यथा वाते-
नानुरुध्यते पित्तं तदत्यर्थं द्रवोपेतम्' इत्यादि पाठ पठन्ति, स
चाभावाच्च लिखितः । यस्त्वित्यादि । प्रसेको लालास्रावः ।
गात्रसदनमङ्गलानि ॥ २४ ॥

विषमो वातजान् रोगांस्तीक्ष्णः पित्तनिमित्तजान् ।

करोत्यग्निस्तथा मन्दो विकारान् कफसंभवान् ॥ २५ ॥

एते विषमादयोऽग्नय उत्पन्नाः किं कुर्वन्तीत्याह—विषम
इत्यादि ॥ २५ ॥

तत्र, समे परिरक्षणं कुर्वीत, विषमे स्निग्धाम्ल-
लवणैः क्रियाविशेषैः प्रतिकुर्वीत, तीक्ष्णे मधुरस्नि-
ग्धशीतैर्विरेकैश्च, एवमेवात्यग्नौ, विशेषेण माहि-
षैश्च क्षीरदधिसर्पिर्भिः; मन्दे कटुतिक्तकषायैर्वै-
मनैश्च ॥ २६ ॥

सामान्यादीनां चिकित्सितमाह,—तत्रेत्यादि । परिरक्षणमिति

यथा सममेवास्तिष्ठतीत्यर्थः । एवमेवेति मधुरस्निग्धशीतैस्त्रि-
भिस्तथा विरेचनैश्चेत्यर्थः ॥ २६ ॥

**जाठरो भगवानग्निरीश्वरोऽन्नस्य पाचकः ॥
सौक्ष्म्याद्रसानाददानो विवेक्तुं नैव शक्यते ॥ २७ ॥**

अग्नेरिदानीं प्रत्यक्षानुपलभ्यस्याप्यस्तित्वमाह,—जाठर इत्या-
दि । जाठरमुदरं तत्र भवो जाठरः । भगवानिति माहात्म्यवानि-
त्यर्थः । ईश्वर इति अष्टमहैश्वर्यगुणयुक्तः, अत एवाणिमादिगुण-
युक्तः । सूक्ष्मत्वाच्च दृश्यते कार्यैरुपलभ्यते । ननु, यद्यसाविश्वर-
स्तत् कथमस्य मान्यादयो दोषा भवन्ति ? सत्यं, पुरुषस्य प्राक्त-
नकर्मणा मान्यादयः क्रियन्ते, अथवाऽग्निं पित्ताश्रितः, तत्
पित्तविघातादग्निमान्यादयो दोषा न स्वतः इति । सौक्ष्म्यादणि-
मादिगुणयुक्तत्वात्, रसान् मधुरादीन्, आददानं परिपक्वुं
गृह्णन्, विवेक्तुं नैव शक्यते इति सौक्ष्म्यान्नोपलभ्यत इत्यर्थः ।
अपि त्वन्नपाकलक्षणेन कार्येणानुमीयतेऽस्त्यग्निरिति ॥ २७ ॥

**प्राणापानसमानैस्तु सर्वतः पचनैस्त्रिभिः ॥
ध्मायते पाच्यते चापि स्वे स्वे स्थाने व्यवस्थितैः ॥ २८ ॥**

यथा बाह्यस्याग्नेर्वायुः सहायो भवति तद्वज्जाठरस्यापि वायु-
सहायत्वं दर्शयन्नाह,—प्राणेत्यादि । सर्वतः सर्वासु दिक्षु,
अन्ये सर्वतः इति सर्वेभ्यो वायुभ्य इत्यर्थः वदन्ति । तेन सर्व-
ेभ्योऽपि वायुभ्यः सकाशात्त्रय एव वाता धमनपालनसमर्थौ
न व्यानोदानावित्युक्तं भवति । ध्मायते प्राणापानाभ्यां, पाल्यते
समानेन । स्वे स्वे स्थाने व्यवस्थितैः स्वस्वमार्गे स्वस्या स्वस्या
क्रियायाः कारकैरविकृतैरित्यर्थः । स्वे स्वे स्थाने व्यवस्थितैरित्य-
स्याग्ने बहे प्राधान्यख्यापनाय केचित् युक्तेऽग्नावित्यादिपाठं
पठन्ति, स चाभावाच्च लिखितः ॥ २८ ॥

वयस्तु त्रिविधं—बाल्यं, मध्यं, वृद्धमिति । तत्रो-
नषोडशवर्षा बालाः । तेऽपि त्रिविधाः—क्षीरपाः,
क्षीरान्नादा, अन्नादा इति । तेषु संवत्सरपराः क्षी-
रपाः, द्विसंवत्सरपराः क्षीरान्नादाः, परतोऽन्नादा
इति । षोडशसप्तत्योरन्तरे मध्यं वयः । तस्य वि-
कल्पो वृद्धिर्यौवनं संपूर्णता हानिरिति । तत्र, आ-
विंशतेर्वृद्धिः, आत्रिंशतो यौवनं, आचत्वारिंशतः
सर्वधात्विन्द्रियबलवीर्यसंपूर्णता, अत ऊर्ध्वमीषत्प-
रिहाणिर्यावत् सप्ततिरिति । सप्ततेरूर्ध्वं क्षीयमाणधा-
त्विन्द्रियबलवीर्योत्साहमहन्यहनि वलीपलितखा-
लित्यनुष्टं कासश्वासप्रभृतिभिरुपद्रवैरभिभूयमानं
सर्धक्रियास्वसमर्थं जीर्णागारमिवाभिवृष्टमवसी-
दन्तं वृद्धमाचक्षते ॥ २९ ॥

इदानीं वयः परीक्षा निर्दिशन्नाह,—वयस्त्वित्यादि । तत्रोनषो-
डशवर्षाया बाला इति पञ्चदशवर्षाया इत्यर्थः । क्षीरान्नादा इति

दुग्धान्नभोजिन इत्यर्थः । अन्नादा इति केदलान्नभक्षका इति ।
क्षीरपा स्तननि सूतक्षीरभक्षका इत्यर्थः । तेषामवधिमहाह,—
तेष्वित्यादि । संवत्सरपरा इति परशब्देनात्रावधिरुक्तः । पर-
तोऽन्नादा इति तृतीयादिसंवत्सरेष्वित्यर्थः । अत्रापि केचित्
पाठान्तरं मन्यन्ते, तच्चाभावाच्च लिखितम् । मध्यमवयसोऽवधि
भेदाश्च कथयन्नाह,—षोडशेत्यादि । अन्तरे अन्तराले मध्यं
वयः 'कथ्यते' इति शेषः, विकल्पो भेद इत्यर्थः । वृद्धिर्वर्धनं;
यौवनमिति वृद्धिसंपूर्णतयोर्मिश्रीभावः, यूनो विकारो यौवनमि-
त्येके, संपूर्णतेति वृद्धानामवयवानामाप्यायनं संपूर्णता । आत्रिंश-
तेरिति विशतिवर्षाणि मर्यादीकृत्येत्यर्थः । 'यावत् सप्ततिः' इत्यत्र
स्थाने 'यावत् षष्टि' इति केचित् पठन्ति । सप्ततेरनन्तरं यादृशो
भवति यन्नाम्ना च कथ्यते तदाह,—सप्ततेरित्यादि । वीर्यं रेतः,
वली लवकसकोचः, पलितं केशशुक्लत्वं, खालित्वं खत्वाटत्वं
चान्दिलत्वमिति लोके । अभिवृष्टं मेघवृष्ट्या सिक्तमित्यर्थः । अव-
सीदन्तं पतन्तम् ॥ २९ ॥

**तत्रोत्तरोत्तरासु वयोवस्थासूत्रोत्तरा भेषज-
मात्राविशेषा भवन्ति, ऋते च परिहाणेः; तत्राद्यापे-
क्षया प्रतिकुर्वीत ॥ ३० ॥**

वयोज्ञानस्य भेषजमात्राप्रयोगः फलमिति दर्शयन्नाह,—तत्रे-
त्यादि । तत्र वयोज्ञाने । उत्तरोत्तरासु वयोवस्थासूत्रि-
वनादिकासु । उत्तरोत्तरा इति उत्कृष्टोत्कृष्टा, भेषजमात्राविशेषा
इति औषधप्रमाणविशेषाः, ऋते च परिहाणेरिति सप्ततेरूर्ध्वं
वर्जयित्वेत्यर्थः । तत्राद्यापेक्षया प्रतिकुर्वीतेति तत्र परिहाणौ,
आद्यापेक्षया बाल्या(ला)पेक्षया, षोडशवर्षवद्वेषजमात्रेत्यर्थः ।
भेषजमात्रा च तन्त्रान्तरोक्ता ग्राह्या । तद्यथा,—“प्रथमे मासि
जातस्य शिशोर्भेषजरक्तिका । अवलेह्या तु कर्तव्या मधुक्षीरसि-
ताद्युतैः । एकैका वर्धयेत्तावद्यावत्संवत्सरो भवेत् । तदूर्ध्वं माष-
वृद्धिः स्याद्यावत् षोडशकाब्दिकः ॥ षोडशाब्दात्तत्तदूर्ध्वं याव-
दासप्ततेरिति । एवमेव विभागोऽयं तदूर्ध्वं बालवत्क्रिया” इति ।
स्वतन्त्रेऽपि सावत्सरिकाष्टद्विरष्टवर्षाणामित्यादि । अन्ये 'तत्राद्या-
पेक्षया' इत्यत्र 'अन्यापेक्षया' इति पठन्ति, व्याख्यानयन्ति च—
परिहाणेरन्या वृद्धिरुच्यते, तदपेक्षयेत्यर्थः, एतेन षोडशवर्षव-
न्मात्रा प्रयोक्तव्येत्यर्थः ॥ ३० ॥

भवन्ति चात्र ।

**बाले विवर्धते श्लेष्मा मध्यमे पित्तमेव तु ॥
भूयिष्ठं वर्धते वायुर्वृद्धे तद्वीक्ष्य योजयेत् ॥ ३१ ॥**

दोषत्रयादावपि वयोज्ञानफलं दर्शयन्नाह,—बाल इत्यादि ।
भूयिष्ठं बहुतरम् । एतेन यथा बाले श्लेष्मा न तथा पित्तवाता-
वित्यर्थः । एव शेषयोरपि ॥ ३१ ॥

**अग्निक्षारविरेकैस्तु बालवृद्धौ विवर्जयेत् ॥
तत्साध्येषु विकारेषु मृद्धौ कुर्यात् क्रियां शनैः ॥ ३२ ॥**

वयोज्ञानफलं क्रियाविशेषेऽपि भवतीत्याह,—अमीत्यादि ।
मृद्धौ कुर्यात् क्रियामिति अजाशकृदादिमृदुद्रव्यसंश्रयोऽग्निरपि

१ 'सूक्ष्मत्वमिहानुद्गतरूपमनुक्षणदाहकारत्वं च ज्ञेयम्' इति चक्रः ।

२ 'स्वा स्वां गतिमवस्थितैः' इति पाठान्तरम् ।

मृदुः, आश्रयविशेषादप्येषा मर्दवादि भवति । तदुक्तं, “स्नेह-
दग्धेऽविका रुजो भवन्ति”—इति, अथवा मृद्वीमिति छेद्यमेवा-
दिकों प्रतिनियतमेपजेन; तदुक्तं,—“वालवृद्धासहक्षीणमीरुणां
शोषितामपि । मर्मोपरि च जातेषु रोगेषूक्तेषु दारणम्”—इति,
उक्तेषु दारणमिति मिश्रकोक्तेषु । तद्यथा—कपोतकङ्कश्रृणां
पुरीषाणि च दारणम् । क्षारोऽप्यावापप्रतिवापहीनो मृदुः,
एवं विरेकोऽपि चतुरङ्गुलादिमृदुद्रव्याश्रयो मृदुः । शनैर्मन्द-
मित्यर्थः ॥ ३२ ॥

देहः स्थूलः, कृशो, मध्य, इति प्रागुपदिष्टः ॥ ३३ ॥

देहपरीक्षा निर्दिशन्नाह,—देह इत्यादि । प्रागुपदिष्ट इति
दोषधातुमलक्षयवृद्धिविज्ञानीयेऽपि ॥ ३३ ॥

कर्शयेद्बृंहयेच्चापि सदा स्थूलकृशौ नरौ ॥

रक्षणं चैव मध्यस्य कुर्वीत सततं भिषक् ॥ ३४ ॥

करणीयता निर्दिशन्नाह,—कर्षयेदित्यादि ॥ ३४ ॥

—वलमभिहितगुणं, दौर्बल्यं च स्वभावदोषजरा-
दिभिरवेक्षितव्यम् । यस्माद्वलवतः सर्वक्रियाप्रवृत्ति-
स्तस्माद्वलमेव प्रधानमधिकरणानाम् ॥ ३५ ॥

वलपरीक्षा निर्दिशन्नाह,—वलमित्यादि । अभिहितगुणं
कथितगुणं, ओज सोमात्मकमित्यादिना । अनुपदिष्टमपि चिकि-
त्सोपयोगि दौर्बल्यं कारणमेदेन निर्दिशन्नाह,—दौर्बल्यमि-
त्यादि । स्वभावान्मातृपितृशोणितशुक्लस्वभावादित्यर्थः, दोषैर्वा-
तादिभिः, जरया वार्धक्येनेत्यर्थः, अवेक्षितव्यं स्वभावादिभि-
र्ज्ञातव्यमित्यर्थः । अन्ये तु ‘अवेक्षितव्यम्’ इत्यत्र स्थाने ‘जरा-
पेक्षितं भवति’ इति पठन्ति व्याख्यानयन्ति च, यथा—क्षीर-
पात् क्षीराच्चादः क्षीराच्चादादच्चादः कृश इति । वलप्राधान्यं
दर्शयन्नाह,—यस्मादित्यादि । प्रवृत्तिरनुष्ठान करणमित्यर्थः ।
अन्ये प्रतिपत्तिरिति पठन्ति । तत्रापि स एवार्थः । अधिकर-
णाना क्रियाधाराणाम् ॥ ३५ ॥

केचित् कृशाः प्राणवन्तः स्थूलाश्चाल्पवला नराः ॥
तस्मात् स्थिरत्वव्यायामैर्वलं वैद्यः प्रतर्कयेत् ॥ ३६ ॥

तत्र वलयोरुपचयशक्तिलक्षणयोर्व्यभिचारमाह,—केचिदि-
त्यादि । स्थिरत्वमिति स्थैर्यलक्षणं यद्वलं तद् व्यायामैः कृत्वा
प्रतर्कयेद्विचारयेदित्यर्थः ॥ ३६ ॥

सत्त्वं तु व्यसनाभ्युदयक्रियादिस्थानेष्वविकृ-
करम् ॥ ३७ ॥

सत्त्ववान् सहते सर्वं संस्तभ्यात्मानमात्मना ॥

राजसः स्तभ्यमानोऽन्यैः सहते नैव तामसः ॥ ३८ ॥

सत्त्वं दर्शयन्नाह,—सत्त्वमित्यादि । सत्त्वं मनोबलं गुणविशेषो
रजस्तमसोर्विपक्षः; सत्त्वे सति पीडादिसहिष्णुत्वलक्षणं मनो-
बलं भवति । व्यसनं दुःखं, सुखस्य हेतुरभ्युदयः, तयो क्रिया-
स्थानानि येषु स्थानेषु व्यसनाभ्युदयक्रिये भवतः, तानि व्यस-

१ ‘अवैकाल्यकरम्’ इति पाठान्तरम् ।

नाभ्युदयक्रियास्थानानि, तेषु । अविकृत्करमग्लानिकरमहर्षकरं
च । सत्त्वे उत्तमं मनोबलं, रजसि मध्यमं मनोबलं, तमसि मनो-
दौर्बल्यमेवेति । त्रयमपि श्लोकेन निर्दिशन्नाह,—सत्त्ववा-
नित्यादि । सर्वमिति काये पीडादिकं दुःखमित्यर्थः । सत्त्वभ्या-
त्मानमिति आत्मानं मनः, संस्तभ्य दृढीकृत्य । केन मनः
सत्त्वभ्येत्याह,—आत्मना बुध्येत्यर्थः । स्तभ्यमानोऽन्यैरिति
अन्यै पुरुषैर्दृढीक्रियमाणः । नैव तामस इति तामसस्तमो-
गुणबहुलः, अन्यैरप्यवष्टभ्यमानो नैव सहत इत्यर्थः ॥ ३७ ॥ ३८ ॥

सात्त्व्यानि तु देशकालजात्यूतुरोगव्यायामोद-
कदिवास्वप्नरसप्रभृतीनि प्रकृतिविरुद्धान्यपि यान्य-
वाधकराणि भवन्ति ॥ ३९ ॥

यो रसः कल्पते यस्य सुखायैव निषेवितः ॥

व्यायामजातमन्यद्वा तत् सात्त्व्यमिति निर्दिशेत् ४०

सात्त्व्यपरीक्षां निर्दिशन्नाह,—सात्त्व्यानीत्यादि । सात्त्व्यमा-
त्मसुखं यत् करोति तदुच्यते । तत्र देशसात्त्व्यं यथा—देशो
हि द्विविधः—भूमिरातुरशरीरं च । तत्रातुरशरीरसात्त्व्यं
द्विविधं—समुदायस्यैकं, अन्यदवयवस्य । तत्र समुदायस्य
यथा—मधुरो रसः सर्वधातुवर्धनः, अवयवसात्त्व्यं यथा—
चक्षुष्यकेश्यकण्ठ्यादिद्रव्यम् । भूमिसात्त्व्यमपि, समुदायैकदेश-
मेदेन द्विविधं; तत्र समुदायस्य यथा—जाङ्गलदेशे यावाहारा-
चारावानूपे तौ विपरीतौ । देशावयवानामपि यथा—बाह्वी-
कपलवचीनादीना माषगोधूममाध्वीकादिभिः सात्त्व्यम् । जाति-
सात्त्व्यं यथा—मनुष्यजाते सात्त्व्यं शाल्यादयः, मृगपक्षिजा-
तीना च तृणपतङ्गादीनि । ऋतुसात्त्व्यं यथा—ऋतुभिहितम-
जपानादि । रोगसात्त्व्यं यथा—गुल्मिना क्षीरं, उदावर्तिनां
घृतं, प्रमेहिणा क्षौद्रमित्यादि । व्यायामस्त्रिविधः कायवाङ्मनो-
मेदात् । उदकग्रहणाद्भवद्रव्याणां, दिवास्वप्नग्रहणाज्जागरणा-
दीना च ग्रहणम् । दिवास्वप्नरसप्रभृतीनीति केचिद्रसशब्दं
पठन्ति । तेषां मते रसोदकग्रहणाद्रसनेन्द्रियग्राह्यं दुग्धदधिघृ-
तसलिलाद्यन्नपानं गृह्यते । प्रकृतिविरुद्धानि स्वभावेन विरुद्धानि
नीत्यर्थः । अन्ये तु प्रकृति स्वभावतो मेदेन मित्रेत्याचक्षते ।
तदेव सात्त्व्यं विस्तरोक्तमाहाराचारमेदेन द्विमेदं सक्षिप्य
श्लोकेन दर्शयन्नाह,—यो रस इत्यादि । यो रसः सुखकारण-
मेव, सेवितः सन्नित्यर्थः । अन्ये ‘सुखायैवातिसेवितः’ इति
पठन्ति । व्यायामजातमिति व्यायामसमूहः, अन्यद्वेति देश-
जात्यादि ॥ ३९ ॥ ४० ॥

प्रकृतिं मेपजं चोपरिष्टाद्वक्ष्यामः ॥ ४१ ॥

प्रकृतेर्मेपजस्य च कः पुनः परीक्षेत्याह,—प्रकृतिमित्यादि ।
प्रकृतिं शरीरे, मेपजं भूमिप्रविभागीये, आतुरोपक्रमणीयाध्या-
यादनन्तरं सूत्रस्थानसमाप्तिं यावद्भेदपरीक्षैवेत्येके ॥ ४१ ॥

देशस्त्वानूपो जाङ्गलः साधारण इति । तत्र,
बह्वदकनिम्नोन्नतनदीवर्षगहनो मृदुशीतानिलो बहु-

महापर्वतवृक्षो मृदुसुकुमारोपचितशरीरमनुष्य-
प्रायः कफवातरोगभूयिष्ठश्चानूपः; आकाशसमः
प्रविरलाल्पकण्टकिवृक्षप्रायोऽल्पवर्षप्रसवणोदपा-
नोदकप्राय उष्णदारुणवातः प्रविरलाल्पशैलः स्थिर-
कृशशरीरमनुष्यप्रायो वातपित्तरोगभूयिष्ठश्च जा-
ङ्गलः; उभयदेशलक्षणः साधारण इति ॥ ४२ ॥

देशपरीक्षा निर्दिशन्नाह,—देश इत्यादि । तेषां लक्षण-
माह,—तत्रेत्यादि । बहुशब्द उदकादिभिर्वर्णनैः सह प्रत्येकं
संबध्यते । गहन इति एतैः कृत्वा गहनीभूत इत्यर्थः । आका-
शसम इति निरावरणत्वान्निम्नोन्नततारहितत्वेन समभूमिभाग
इत्यर्थः । प्रविरलाल्पकण्टकिवृक्षप्राय इति प्रविरला अल्पा कण्ट-
किनो वृक्षाः प्रायेण यत्र देशे स तथा । अल्पवर्षप्रसवणोदपा-
नोदकप्राय इति अल्पं वर्षायाः प्रसवणानां निर्झराणामुदपा-
नानां च कूपानामुदकं प्रायेण यत्र स तथा ॥ ४२ ॥

भवन्ति चात्र ।

समाः साधारणे यस्माच्छीतवर्षोष्णमाहताः ॥

दोषाणां समता जन्तोस्तस्मात्साधारणो मतः ॥ ४३ ॥

त्रिविधदेशपरिज्ञाने दोषचयादिफलं दर्शयन्नाह,—समा
इत्यादि ॥ ४३ ॥

न तथा बलवन्तः स्युर्जलजा वा स्थलाहताः ॥

तुल्यगुणदेशजातस्य रोगस्य विपरीतगुणे देशे सुचिकि-
त्स्यता दर्शयन्नाह,—न तथेत्यादि । जलजा इति आनूपदेश-
जाताः श्लेषदादयः । स्थलाहता इति जाङ्गलदेशं नीता
इत्यर्थः ॥—

स्वदेशे निचिता दोषा अन्यस्मिन् कोपमागताः ॥ ४४ ॥

उचिते वर्तमानस्य नास्ति देशकृतं भयम् ॥

आहारस्वप्नचेष्टादौ तद्देशस्य गुणे सति ॥ ४५ ॥

उक्तव्याधिकारणं दोषचयादेर्विशदशदेशाश्रयं प्रथमं दर्शय-
न्नाह,—स्वदेश इत्यादि । यथा—आनूपे देशे सञ्चित कफो

१ 'इदानीमनुगुणदोषदेशजरोगस्य तद्विगुणदेशसंबन्धे चिकित्सित-
माह—न तथेत्यादि । जलजा इति जलोपलक्षितानूपदेशजाता, स्थला-
हता इति स्थलोपलक्षितजाङ्गलदेशजाता, वाशब्देन स्थलजा वा
जलाहता इति विपरीतगुण दर्शयति, तदुदाहरणं यथाऽनूपदेशज श्लेषद
जाङ्गलदेशजात सत् प्रबलं न भवति, आनूपगुणविपरीतगुणजाङ्गल-
देशगुणैस्तथा तद्देशीयाहाराचारैश्चानूपविपरीतैः प्रतिवाध्यमानत्वादिति
भावः । न केवलं व्याप्य एव परं विरुद्धदेशगता दुर्बला भवन्ति
किंतु दोषा अपि विरुद्धदेशप्राप्तिकुपिता न बलवन्त इत्याह—स्वदेशे
इत्यादि । स्वदेशे इत्यनुगुणदेशे यथा—आनूपोपचित- कफ, अन्यस्मि-
न्निति तद्विरुद्धे जाङ्गले प्रकुपित, एव पित्तवातयोरप्युदाहार्यः; इदानीं
देशसंबन्धस्याप्यस्थिरतया तज्जन्यरोगशङ्काया देशसात्म्यसेवयाऽभय
दर्शयन्नाह—उचिते इत्यादि । उचिते इति देशगुणविपरीतसात्म्याहा-
रस्वप्नचेष्टादौ वर्तमानस्य । उचितत्वमेव स्फोरयति—तद्देशस्य गुणे
सतीति तद्देशस्य गुणविपरीतगुणे आहारादौ सतीत्यर्थः । देशकृत भय-
मिति देशगुणजन्यमानरोगभयं, यदि पुनराहारादावतिवर्तते, तदा
भवत्येव भयम्' इति चक्रः ।

सु० सं० १९

जाङ्गलदेशे कुपितः । उचित इति न्याय्य इत्यर्थः । यदि पुन-
राहारादावनुचिते वर्तते तदा भवत्येव भयं, यथाऽनूपदेशे
सञ्चिते कफे जाङ्गलदेशेऽपि दिवास्वप्नादि कुर्वतः पुरुषस्य भयं
भवत्येव । आहारस्वप्नेत्यादि तद्देशस्य गुणे सति जाङ्गलदेशस्य
रौक्ष्यौष्ण्यादौ गुणे सत्यप्युचिते वर्तते । एतदुक्तं भवति—यद्यप्या-
हारस्वप्नचेष्टादयस्तद्देशगुणा अपि सन्ति, तथाऽप्युचिते वर्तते
कफविपरीतगुणैर्वर्ततेत्यर्थः ॥ ४४ ॥ ४५ ॥

देशप्रकृतिसात्म्ये तु विपरीतोऽचिरोत्थितः ॥

संपत्तौ भिषगादीनां बलसत्त्वायुषां तथा ॥ ४६ ॥

केवलः समदेहाग्नेः सुखसाध्यतमो गदः ॥

अतोऽन्यथा त्वसाध्यः स्यात् कृच्छ्रो व्यामिश्रलक्षणः

सुखसाध्यादीनां लक्षणमाह,—देशेत्यादि । देशविपरीतो
यथा—जाङ्गलदेशे कफरोगोत्पत्तिः, प्रकृतिविपरीतो यथा—
पित्तप्रकृते कफरोगोत्पत्तिः, सात्म्यविपरीतो यथा—कटुसा-
त्म्यस्य कफरोगोत्पत्तिः, ऋतुविपर्ययो यथा—शरदि वातिकस्य,
हेमन्ते पैत्तिकस्य, ग्रीष्मे श्लैष्मिकस्य व्याधे प्रादुर्भाव इति ।
अचिरोत्थितो नव इत्यर्थः । अन्ये तु नञा निर्दिष्टत्वाद्भक्तगु-
ल्मादिः पुराणोऽपि साध्य इति । सपत्ताविति परिपूर्णत्वे ।
बलसत्त्वायुषां तथेत्यत्रापि सपत्ताविति संबध्यते । केवलं
एकदोषजनितो निरुपद्रवः । समदेहाग्नेः समकायाम्नेः ।
॥ ४६ ॥ ४७ ॥

क्रियायास्तु गुणालाभे क्रियामन्यां प्रयोजयेत् ॥

पूर्वस्यां शान्तवेगायां न क्रियासंकरो हितः ॥ ४८ ॥

क्रियाफलं यदा न दृश्यते तदाऽन्या क्रिया कर्तव्या;
साऽपि विश्रम्य कालान्तरिता सती कर्तव्येति दर्शयन्नाह,—
क्रियाया इत्यादि । पञ्चरात्र्यन्तरिता षड्रात्र्यन्तरिता वाऽन्या
क्रिया प्रयोक्तव्या । संकरो युगपद्भयोः प्रयोगः ॥ ४८ ॥

गुणालाभेऽपि सपदि यदि सैव क्रिया हिता ॥

कर्तव्येव तदा व्याधिः कृच्छ्रसाध्यतमो यदि ॥ ४९ ॥

यस्यापि फलं न दृश्यते साऽपि सप्तरात्रं प्रकर्तव्येत्याह,—
गुणालाभ इत्यादि । सपदि शीघ्रं यदा पुन कृच्छ्रसाध्यो
व्याधिस्तदा गुणस्य क्रियाफलस्यालाभेऽपि हिता या क्रिया
सैव प्रयोक्तव्या । अस्मिन् श्लोके पाठान्तरमस्ति, तच्चाभावात्
लिखितम् ॥ ४९ ॥

य एवमेनं विधिमेकरूपं

विभर्ति कालादिवशेन धीमान् ।

स मृत्युपाशान् जगतो गदौघान्

छिनन्ति भैषज्यपरश्वधेन ॥ ५० ॥

इति सुश्रुतसंहितायां सूत्रस्थाने आतुरोपक-
मणीयो नाम पञ्चत्रिंशोऽध्यायः ॥ ३५ ॥

अत्र तु सुल्यर्थः श्लोकमाह,—य एवमित्यादि । एवमनेन
प्रकारेण, एन विधिं पूर्वोक्तं विधानम्, एकरूपं विभर्ति अप्र-

कल्पं धारयति, कालादिवशेन कालादिमामध्येनेत्यर्थं, गदौ-
घान् विकारसमूहान्, भैषज्यपरश्वधेनेति औषधकुठारेणेत्यर्थः ।
केचिदमुं श्लोकं न पठन्ति । एके आचार्या विपरीताविपरीतप्र-
णाद्यवराणीयपर्यन्तमरिष्टाध्यायान् पठ् वदन्ति, अपरे—त्वा-
तुरोपक्रमणीयमरिष्टमिति वदन्ति । वृद्धाश्चात्रैवमुपदिशन्ति—
अरिष्टाध्याया विघ्नभयाद्बृहद्बृहद् पाठनीया देवाल्यादिषु ॥५०॥

इति श्रीडल्हणविरचिताया निबन्धसग्रहाख्याया सुश्रुत-
व्याख्याया सूत्रस्थाने पञ्चत्रिंशत्तमोऽध्यायः ॥ ३५ ॥

षड्त्रिंशत्तमोऽध्यायः ।

अथातो भूमिप्रविभागीयमध्यायं व्याख्यास्या-
मः ॥ १ ॥

यथोवाच भगवान् धन्वन्तरिः ॥ २ ॥

भूमे प्रकृष्टो विभागो भूमिप्रविभाग, भूमिप्रविभागार्थोऽध्यायो
भूमिप्रविभागीयः । पूर्वाध्याये भूमिपरीक्षा भूतकाये शीतोष्ण-
वर्षादिभिस्तथा पर्वतवृक्षादिभि कृता, इह त्वध्याये भूतगुणैरेव
परीक्षा कर्तव्येति । केचिदन्तराले मिश्रकाध्यायं पठन्ति,
तत्र, पूर्वाचार्यैरेवापठितत्वात् ॥ १ ॥ २ ॥

श्वभ्रशर्कराश्मविषमवल्मीकश्मशानाघातनदे-
वतायतनसिकताभिरनुपहतामनूपरामभङ्गरामदू-
रोदकां स्निग्धां प्ररोहवतीं मृद्वीं स्थिरां समां कृष्णां
गौरीं लोहितां वा भूमिमौषधार्थं परीक्षेत । तस्यां
जातमपि कृमिविषशस्त्रातपपवनदहनतोयसम्वाध-
मागैरनुपहतमेकरसं पुष्टं पृथ्ववगाढमूलमुदीच्यां
चौषधमाददीतेत्येव भूमिपरीक्षाविशेषः सामा-
न्यः ॥ ३ ॥

स भूमिविभागो द्विविधः—सामान्यो विशिष्टश्च । तत्र प्रथम
सामान्यमेव भूमिविभागमाह,—श्वभ्रेत्यादि । अनुपहतामिति
श्वभ्रादिभिः सिकतान्तै सह प्रत्येकं सवध्यते । श्वभ्रशर्क-
राश्मभिर्विषमो निम्नोन्नतः, तेनानुपहतामिति सवन्धः । श्वभ्रं
विलं, शर्करा पक्कभाण्डसूक्ष्मखण्ड शर्करेति लोके, अश्मा पाषाण,
वल्मीकेति, ननु वल्मीकमूर्धन्येव श्वेतकपोती गृह्यते तत् कथं
वल्मीकजातौषविनिषेधः ? सत्यं, आशीविषविषैस्तस्या दिव्यौष-
धैर्वार्यं न हन्यतेऽथवा तत्रैव सा विशेषेण वीर्यवती भवतीत्य-
दोषः, श्मशानं मृतमर्त्यदाहस्थानं, आघातनं वधस्थानं, सिकता
वालुका, अनुपहतामनुपद्रुता, अनूपरामूपरवर्जिता, अभङ्गरा
राजिरहिता; अदूरोदकत्वेन साधारणत्वमुक्तः स्निग्धा चिकणा,
प्ररोहवतीं बीजाङ्कुरजननी, मृद्वी कोमला, स्थिरा वाततोयादि-
भिरचलितमृत्तिका, समामनिम्नोन्नता, गौरी सुवर्णवर्णा,
औषधग्रहणायेति औषधग्रहणार्थम् । न केवलं भूमिगुणैरेव
मेषजानि विभजनीयानि किं तर्हि खदोषगुणैरपीति दर्शयन्नाह,—

१ 'भूमिप्रविभागविज्ञानीय' इति पा० ।

२ 'भूमिमौषधग्रहणाय' इति पा० ।

तस्या जातमित्यादि । किम्यादिभिः संवाधमार्गान्तैः नष्ट प्रत्ये-
कमनुपहतमवद्य सवध्यते, संवाधः नष्टः । एकरमनुपहतस,
पृथ्ववगाढमूलचेति पृथुपृथुतरकलं, अग्राढमूलं भूम्यन्तःस्थित
मूल यस्य तत्तथा, चक्रागढनुपहतप्रगन्तमूलत्वं च समुची-
यते । उदीच्यामिति उत्तरस्या दिशि, एतन्नोत्तराभिमुखो गृही-
यादित्यर्थः । विशेषो मेढः ॥ ३ ॥

विशेषतस्तु तत्र, अश्मवती स्थिरा गुर्वी श्यामा
कृष्णा वा स्थूलवृक्षशस्यप्राया स्वगुणभूयिष्ठाः स्नि-
ग्धा शीतलाऽऽसन्नोदका स्निग्धशस्यवृणकोमलवृ-
क्षप्राया शुक्लाऽम्बुगुणभूयिष्ठाः नानावर्णा लघ्वश्म-
वती प्रविरलाल्पपाण्डुवृक्षप्ररोहाऽग्निगुणभूयिष्ठाः
रूक्षा भस्मरासमवर्णा तनुरूक्षकोटरालपरसवृ-
क्षप्रायाऽनिलगुणभूयिष्ठाः मृद्वी समा श्वभ्रवत्य-
व्यक्तरसजला सर्वतोऽसारवृक्षा महापर्वतवृक्षप्राया
श्यामा चाकाशगुणभूयिष्ठा ॥ ४ ॥

अत्र केचिदाहुराचार्याः—प्रावृद्धर्पाशरद्धेमन्तव-
सन्तग्रीष्मेषु यथासंख्यं मूलपत्रत्वक्क्षीरसारफ-
लान्याददीतेति; तच्च न सम्यक्, सौम्याग्नेयत्वा-
ज्जगतः । सौम्यान्धौषधानि सौम्येष्वनुष्वाददी-
ताग्नेयान्याग्नेयेषु, पचमव्यापन्नगुणानि भवन्ति ।
सौम्यान्धौषधानि सौम्येष्वनुषु गृहीतानि सो-
मगुणभूयिष्ठायां भूमौ जातान्यतिमधुरस्निग्धशी-
तानि जायन्ते । एतेन शेषं व्याख्यातम् ॥ ५ ॥

सामान्यभूमेर्गुण प्रदर्श्य विशिष्ट प्रतिभूतगुण निर्दिशन्नाह,—
विशेषतस्त्वत्यादि । स्वगुणभूयिष्ठेति पृथ्वीगुणभूयिष्ठेत्यर्थः ।
तनुवृक्षा ह्रस्ववृक्षेत्यर्थः । अस्य पाक्षभौतिकविशेषगुणकथनस्या-
यमभिप्रायः—पृथिव्याद्युत्कटत्वेन द्रव्याणां स्वस्या भूमौ जात
प्राणं, एवं बलवत्तराण्यौषधानि भवन्ति ॥ ४ ॥ ५ ॥

तत्र पृथिव्यम्बुगुणभूयिष्ठायां भूमौ जातानि वि-
रेचनद्रव्याण्याददीत, अश्याकाशमाखतगुणभूयि-
ष्ठायां वमनद्रव्याणि, उभयगुणभूयिष्ठायां सुभयतो-
भागानि, आकाशगुणभूयिष्ठायां संशमनानि, एवं
बलवत्तराणि भवन्ति ॥ ६ ॥

वमनादिद्रव्याणि कीदृशाया भूमौ ग्रहीतव्यानीत्याह,—तत्रे-
त्यादि । संशमनानीति यद्व्यं न वामयति न विरेचयति
व्याधिना सहैकीभूय तत्स्थमेव व्याधिमुपशमयति तत्
संशमनमुच्यते ॥ ६ ॥

सर्वाण्येव चाभिनवान्यन्यत्र मधुघृतगुडपिप्प-
लीविडङ्गेभ्यः; (सर्वाण्येव सक्षीराणि वीर्यवन्ति) ते-
षामसम्पत्ताव(न)तिक्रान्तसंवत्सराण्याददीतेति ७

सर्वाणीत्यादि । सर्वाण्येव चाभिनवानि बलवत्तराणीत्यत्रापि
सवध्यते । अत्र परिणतिकालानन्तरत्वमभिप्रेतं न पुनर्जन्मन-
वलम् । एतस्यैवापवादसूत्रं दर्शयन्नाह,—अन्यत्रेत्यादि ।

अत्रान्तरे वृद्धैः पठित पाठ — सर्वाणीत्यादि । तत्र सक्षीराणि सरसानीत्यर्थः । मध्वादीनि यथोक्तानि यदा न प्राप्यन्ते तदा किं कर्तव्यमित्याह,—तेषामित्यादि । तेषां मधुघृतादीनां असपत्तौ अत्यन्तपुराणानामप्राप्तौ ॥ ७ ॥

भवन्ति चात्र ।

गोपालास्तापसा व्याधा ये चान्ये वनचारिणः ॥
मूलाहाराश्च ये तेभ्यो भेषजव्यक्तिरिष्यते ॥ ८ ॥
सर्वावयवसाध्येषु पलाशलवणादिषु ॥
व्यवस्थितो न कालोऽस्ति तत्र सर्वो विधीयते ॥ ९ ॥
गन्धवर्णरसोपेता पङ्क्तिश्चा भूमिरिष्यते ॥
तस्माद्भूमिस्वभावेन बीजिनः पङ्क्त्यायुताः ॥ १० ॥
अव्यक्तः किल तोयस्य रसो निश्चयनिश्चितः ॥
रसः स एव चाव्यक्तो व्यक्तो भूमिरसाद्भवेत् ॥ ११ ॥
सर्वलक्षणसंपन्ना भूमिः साधारणा स्मृता ॥
द्रव्याणि यत्र तत्रैव तदुपानि विशेषतः ॥ १२ ॥
विगन्धेनापरामृष्टमविषजं रसादिभिः ॥
नवं द्रव्यं पुराणं वा ग्राह्यमेव विनिर्दिशेत् ॥ १३ ॥
विडङ्गं पिप्पली क्षौद्रं सर्पिश्चाप्यनवं हितम् ॥
शेषमन्यत्त्वभिनवं गृहीयादोपवर्जितम् ॥ १४ ॥
जङ्गमानां वयःस्थानां रक्तरोमनखादिकम् ॥
क्षीरमूत्रपुरीषाणि जीर्णाहारेषु संहरेत् ॥ १५ ॥
प्लोतमृद्गाण्डफलकशङ्खविन्यस्तभेषजम् ॥
प्रशस्तायां दिशि शुचौ भेषजागारमिष्यते ॥ १६ ॥

कुत. पुनर्भेषजानि ज्ञातव्यानीत्याह,—गोपाला इत्यादि । गोपाला गोमहिष्यजादिपालका प्रोच्यन्ते, तापसास्तपस्विनो जटाधारिप्रभृतयः, व्याधा वागुरिकादयः, वनचारिणो म्लेच्छादयः । सर्वावयवसाध्येष्वित्यादि यावन्नव द्रव्यं पुराणं चेति पाठं केचिदाचार्या न पठन्ति । दोषवर्जितमिति किमि-
विषजन्नाद्युपघातादिदोषेऽस्यक्तम् ॥ ८-१६ ॥

इति श्रीवटहणविरचिताया निबन्धसंग्रहाख्याया सुश्रुतव्या-
ख्याया सूत्रस्थाने षट्त्रिंशोऽध्यायः ॥ ३६ ॥

सप्तत्रिंशत्तमोऽध्यायः ।

अथातो मिश्रकमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

षष्ठ्युपक्रमाणा मध्ये विम्लापनपाचनदारणपीडनशोधनरोप-
णोत्सादनवासदानानामष्टाना प्रधानानामिह निर्दिष्टाना मिश्री-
कृत्य कथनान्मिश्रकाख्योऽध्याय इत्यर्थः, अन्ये तु शोफस्य
व्रणस्य च मिश्रयोगकथनान्मिश्रक इति वदन्ति ॥ १ ॥ २ ॥
मातुलुङ्गाग्निमन्थौ च भद्रदारु महौषधम् ॥
अहिंसा चैव रास्ना च प्रलेपो वातशोफजित् ॥ ३ ॥
दूर्वा च नलमूलं च मधुकं चन्दनं तथा ॥

१ तेषां सक्षीराणां, असपत्तौ अप्राप्तौ ।

शीतलाश्च गणाः सर्वे प्रलेपः पित्तशोफहृत् ॥ ४ ॥
आगन्तुजे रक्तजे च ह्येष एव विधिः स्मृतः ॥
विधिर्विषजो विषजे पित्तजोऽपि हितस्तथा ॥ ५ ॥
अजगन्धाऽश्वगन्धा च काला सरलया सह ॥
एकैपिकाऽजशृङ्गी च प्रलेपः श्लेष्मशोफहृत् ॥ ६ ॥
एते वर्गास्त्रयो लोभ्रं पथ्या पिण्डीतकानि च ॥
अनन्ता चेति लेपोऽयं सान्निपातिकशोफहृत् ॥ ७ ॥

तत्र प्रथम विम्लापन क्रमेण वातादिदोषशोफप्रत्यनीकं
दर्शयन्नाह,—मातुलुङ्ग इत्यादि । मातुलुङ्गं बीजपूरक, अग्निमन्थः
अरणी, भद्रदारु देवदारु, महौषधं शुण्ठी, अहिंसा वृहदहिंसा,
रास्ना सुरभिः । दूर्वेत्यादि । दूर्वादीनि द्रव्याणि प्रसिद्धानि ।
शीतलाश्च गणा इति काकोल्याद्युत्पलादिन्यग्रोधादयः ।
पित्तविम्लापनवदागन्तुजरक्तजयोरपि दर्शयन्नाह,—आगन्तुज
इत्यादि । आगन्तुजे पाकप्रतिबन्धाय शीतविधिः स्मृतः । विषज-
नितशोथस्यागन्तुमेदस्य वक्ष्यमाणातिदेशेन चिकित्सा दर्शयन्ना-
ह,—विविरित्यादि । विविर्विषजो विषज इति विधिः कल्पोक्तः ।
अजगन्धेत्यादि । अजगन्धा बोधयिका, लतौषधीत्येके, अन्ये
यवानिकामाहुः ; अश्वगन्धा प्रसिद्धाः ; काला अहिंसा, सरला
अरुणमूला त्रिवृत्, एकैपिका शुक्लमूला त्रिवृत्, अजशृङ्गी कर्कट-
शृङ्गी, अन्ये अजशृङ्गी छगलविपाणिका उत्तमारणी मेढिकेति
लोके । प्रत्येकदोषजशोथविम्लापनमभिधाय सान्निपातिकस्य
विम्लापनं निर्देष्टुमाह,— एत इत्यादि । एते वर्गास्त्रयो मातुलु-
ङ्गादयः, लोभ्रं प्रसिद्धं, पथ्या हरीतकी, पिण्डीतको मदनः,
अनन्ता दुरालभा । केचित् पिण्डीतकत्रयमित्यादि पाठं
पठन्ति ॥ ३-७ ॥

स्निग्धाम्ललवणो वाते कोष्णः, शीतः पयोयुतः ॥
पित्ते, चोष्णः कफे क्षारमूत्राख्यस्तत्प्रशान्तये ॥ ८ ॥
दोषमेदेन लेपस्य सस्कारविशेषं निर्दिशन्नाह,—स्निग्धेत्या-
दि । आल्यो बहुल इत्यर्थः ॥ ८ ॥

शणमूलकशिग्रूणां फलानि तिलसर्षपाः ॥
शक्तवः किण्वमतसी द्रव्याण्युष्णानि पाचनम् ॥ ९ ॥
विम्लापनमभिधाय पाचनानि निर्दिशन्नाह,—शणमूलके-
त्यादि । फलशब्द शणादिभिः सर्षपान्तै सह प्रत्येकं सबध्यते ।
शण परिपाके सखनफलः, शिग्रु शोभाजनक, किण्वं सुरा-
बीजं यद्वहिं प्रक्षिप्यते, अतसी 'अलसी' इति लोके प्रसिद्धा,
द्रव्याण्युष्णानि उष्णवीर्याणि कुष्ठगुरुप्रभृतीनि । एतेनानुक्तपाच-
नद्रव्यसंग्रह उक्तः । पाचनं शोथस्य । शोषं प्रसिद्धम् । एतेषां
व्यस्तानां समस्तानां च पाचनत्वं, शक्नुना शीतवीर्यत्वेऽपि
प्रभावविशेषात् पाचनत्वं सयोगविशेषाद्वा ॥ ९ ॥

चिरबिल्वोऽग्निको दन्ती चित्रको हयमारकः ॥
कपोतगृध्रकङ्काणां पुरीषाणि च दारणम् ॥
क्षारद्रव्याणि वा यानि क्षारो वा दारणं परम् ॥ १० ॥
पाचनमभिधाय दारणं निर्दिशन्नाह,—चिरबिल्व इत्यादि ।

चिरविल्वो वृद्धकरञ्ज 'चिरिहिलि' इति लोके, अत्रिक कलिकारिका, अन्ये भल्लातकमाहु, दन्ती दन्तिनी, चित्रक प्रसिद्धः; हयमार करवीर । पुरीषशब्द कपोतादिभिः सह प्रत्येकं सवध्यते । कपोतो वनवासी पाण्डुक, गृध्रो मासाशी पक्षिविशेषः, कङ्कः कङ्कमल, न पुन काक । दारणं विदारणं पक्वशोथस्य । दारणद्रव्ययोगमेदं दर्शयन्नाह,—क्षारद्रव्याणीत्यादि । क्षारद्रव्याणि मुष्कककुटजपलाशाश्वकर्णपारिभद्रादीनि । क्षारो वेति एतैर्द्रव्यैः सिद्धं प्रतिसारणीयम् । परमिति कृच्छ्रेण दारणमित्यर्थः । बालवृद्धादिष्वयोजनीयं द्विविधं हि पक्वशोथदारणं सुकुमारकृच्छ्रं चेति, तत्र कपोतपुरीषादि सुकुमार, क्षारः कृच्छ्रमिति ॥ १० ॥

**द्रव्याणां पिच्छिलानां तु त्वडूलानि प्रपीडनम् ॥
यवगोधूममापाणां चूर्णानि च समासतः ॥ ११ ॥**

तत पर पीडनं दर्शयन्नाह,—द्रव्याणामित्यादि । पिच्छिलद्रव्याणि शात्मलीशेलुवटपर्णादीनि, प्रपीडनं मर्मादिसभीपसूक्ष्ममुखव्रणपीडनं, समासतः सक्षेपतः । प्रपीडनं चेत्थं कर्तव्यं—व्रणमुखं वह्निं कृत्य लेपयेत्, लिप्त्वा च शोषयेत्, शुष्कं सत् पीडनं भवति ॥ ११ ॥

**शङ्खिन्यङ्कोटसुमनःकरवीरसुवर्चलाः ॥
शोधनानि कषायाणि वर्गश्चारग्वधादिकः ॥ १२ ॥**

अथ शोधनं दर्शयन्नाह,—शङ्खिनीत्यादि । शङ्खिनी यवतिक्तामेदं सुदुग्धा वृहत्पत्रा, अङ्कोट सप्राही चीरितस्वल्पपत्रः, 'अङ्कोल' इति लोके, सुमना जाती, करवीर प्रसिद्धः; सुवर्चला सूर्यावर्त, सौवर्लीति लोके । शङ्खिन्यादीनां कषाया आरग्वधादिश्च धावनादिद्वारेण शोधनं । शोधनं पुनरष्टविधं कषायवर्तिकल्कघृततैलरसक्रियाचूर्णधूपनभेदेन । एतच्चाष्टविधमपि क्रमेणात्रैव वक्ष्यति । कषायस्तु शृतशीतफाण्डस्वरसभेदेन चतुर्विधो ग्राह्यः । कल्कं चात्र पञ्चमं पृथगेव वक्ष्यति ॥ १२ ॥

**अजगन्धाऽजशृङ्गी च गवाक्षी लाङ्गलाह्वया ॥
पूतीकश्चित्रकः पाठा विडङ्गैलाहरेणवः ॥ १३ ॥
कटुत्रिकं यवक्षारो लवणानि मनःशिला ॥
कासीसं त्रिवृता दन्ती हरितालं सुरापूजा ॥ १४ ॥
संशोधनीनां वर्तीनां द्रव्याण्येतानि निर्दिशेत् ॥**

कषायमभिधाय वर्तिमाह,—अजगन्धेत्यादि । गवाक्षी इन्द्रवारुणी, लाङ्गलाह्वया कलिकारिका, पूतिक चिरविल्व, कण्टकीविटपकरञ्ज इत्येके, हरेणवो रेणुका, लवणानि सैन्धवसौवर्चलविडङ्गैर्दसामुद्रिकाणि पञ्च, अन्ये विडस्थाने काललवणेन सह पञ्चसख्यामाहु, काललवणं तु निर्गन्धं सौवर्चलभेदं, सुरापूजा तुम्बुरुमृत् तुरीति लोके, अपरे सामान्येन कृष्णमृत्तिकामाहु । शेषाणि द्रव्याणि किञ्चित्पूर्वं व्याख्यातानि किञ्चित्प्रसिद्धानि । एतैर्द्रव्यैः सूत्रवर्तिं लिप्त्वा व्रणे निक्षिपेत्, एवं वर्तिर्भवति ॥ १३ ॥ १४ ॥—

**एतैरेवौषधैः कुर्यात्कल्कानपि च शोधनान् ॥ १५ ॥
कासीसकटुरोहिण्योर्जातीकन्दहरिद्रयोः ॥
पूर्वोद्दिष्टेषु चाङ्गेषु कुर्यात्तैलघृतानि वै ॥ १६ ॥**

वर्तिमुक्त्वा कल्कमाह,—एतैरेवौषधैरित्यादि । एतैरौषधैरजगन्धादिभिः सुरापूजान्तैः ॥ १५ ॥ १६ ॥

**अर्कोत्तमां सुहीक्षीरं पिष्ट्वा क्षारोत्तमानपि ॥
जातीमूलं हरिद्रे द्वे कासीसं कटुरोहिणीम् ॥ १७ ॥
पूर्वोद्दिष्टानि चान्यानि कुर्यात् संशोधनं घृतम् ॥**

कल्कमभिधाय शोधनघृतमाह,—अर्कोत्तमामित्यादि । अर्कः अकर्मूलं, उत्तमा त्रिफला, अन्ये तु पुनरर्कोत्तमामित्यभिन्नपदेन मन्दारकमाहु, सुहीक्षीरं सेहुण्डदुग्धं, क्षारोत्तमान् क्षारश्रेष्ठद्रव्याणि मुष्कककुटजपलाशाश्वकर्णादीनि, जातीमूलं जाल्या जटा, अन्ये 'जातुकन्द' इति पठन्ति, तत्र जातुकन्दो गुग्गुलुक उत्तरापथे प्रसिद्धः; पूर्वोद्दिष्टानि शोधनवर्तिनिर्दिष्टानि । शेषं सुगमम् ॥ १७ ॥—

**मयूरको राजवृक्षो निम्बः कोशातकी तिलाः ॥ १८ ॥
वृहती कण्टकारी च हरितालं मनःशिला ॥
शोधनानि च योज्यानि तैले द्रव्याणि शोधने ॥ १९ ॥**

तैलं शोधनं निर्दिशन्नाह,—मयूरक इत्यादि । मयूरकोऽपामार्गः, राजवृक्ष किरमालक, कोशातकी घोषक, घुसुण्डीति लोके । शोधनानि च योज्यानीति शोधनवर्तिनिर्दिष्टानि, वमनविरेचननिर्दिष्टानीत्यन्ये । शेषं प्रसिद्धम् ॥ १८ ॥ १९ ॥

**कासीसे सैन्धवे क्रिण्वे वचायां रजनीद्वये ॥
शोधनाङ्गेषु चान्येषु चूर्णं कुर्वीत शोधनम् ॥ २० ॥**

शोधनचूर्णानि निर्दिशति,—कासीसेत्यादि । शोधनाङ्गेषु शोधनवर्तिनिर्दिष्टेषु वमनविरेचनाङ्गद्रव्येषु च, कानिचित्पूर्वं व्याख्यातानि कानिचित्प्रसिद्धानि द्रव्याणि ॥ २० ॥

**सालसारादिसारेषु पटोलत्रिफलासु च ॥
रसक्रिया विधातव्या शोधनी शोधनेषु च ॥ २१ ॥**

रसक्रिया शोधनी निर्दिशन्नाह—सालसारादिसारेष्वित्यादि । रसक्रिया फाणिताकृतिः, काकवीति लोके । विधातव्या कर्तव्या । शोधनेषु चेति शोधनवर्तिनिर्दिष्टेष्ववोर्ध्वाध शोधनेषु वमनविरेचनद्रव्येषु, शेषं प्रसिद्धम् । रसक्रियाकल्पना चेयं—द्रव्यापेक्षयाऽष्टगुण षोडशगुणं वा जलं दत्त्वाऽष्टभागावशेषः षोडशभागावशेषो वा कायः कार्यः, ततः पूतं कषायं पुनस्तावत् पचेद्यावत् फाणिताकृतिः ॥ २१ ॥

**श्रीवैष्टके सर्जरसे सरले देवदारुणि ॥
सारेष्वपि च कुर्वीत मतिमान् व्रणधूपनम् ॥ २२ ॥**

परिशिष्टमष्टमं धूपनं दर्शयन्नाह,—श्रीवैष्टक इत्यादि । श्रीवैष्टकं सरलरसो नवनीतपिण्डप्रायः, गुग्गुलीति लोके प्रसिद्धः;

सर्जरस 'राला' इति लोके प्रसिद्धः; सरले सरलवृक्षत्वचीत्यर्थः । सारेष्विति अनुकेषु सालसारादिवित्यर्थः । शेषं प्रसिद्धम् । अत्र शोधनप्रकरणे केचित् "एतैरेवौषधैः कुर्यात् कल्कानपि च शोधनान्" अस्याग्रे "कासीसकटुरोहिण्योर्जातीकन्दहरिद्रयो । पूर्वोद्दिष्टेषु चाङ्गेषु कुर्यात्तैलघृतानि वै"—इति पाठं पठन्ति व्याख्यानयन्ति च,—कन्दहरिद्रयोरित्यत्र कन्दशब्दो दाहहरिद्रापरिहाराय । जातुकन्दहरिद्रयोरित्यन्ये पठन्ति, अत्र जातुकन्दो गुग्गुलु । पूर्वोद्दिष्टेषु चाङ्गेष्विति शङ्खिन्यादिष्वजगन्धादिषु च । एषा कषायादीना व्रणधावनादौ द्विव्रणीये यथोक्तविषयमवधारणम् ॥ २२ ॥

कषायाणामनुष्णानां वृक्षाणां त्वक्षु साधितम् ॥
शृतं शीतं कषायं वा रोपणार्थेषु शस्यते ॥ २३ ॥
सोमामृताश्वगन्धासु काकोल्यादौ गणे तथा ॥
क्षीरिप्ररोहेष्वपि च वर्तयो रोपणाः स्मृताः ॥ २४ ॥

रोपणमपि धूपवर्जं शोधनमिव सप्तविधं कषायादिभेदेन दर्शयन्नाह,—कषायाणामित्यादि । कषायाणामनुष्णानामिति न्यग्रोधोदुम्बराश्वत्थवृक्षप्रभृतीनाम् । शृतं शीतकषायं वेत्युपलक्षणं, तेन फण्टस्वरसावपि गृह्यते । द्रव्यमुष्णोदके रात्रौ स्थापितं शीतकषाय इत्युच्यते । रोपणार्थं सरोहणार्थम् । रोपणवर्तीद्रव्याणि निर्दिशन्नाह,—सोमेत्यादि । सोम. सोम एव, सोमवल्कल इत्यन्ये, अपरे सोमा ब्राह्मीत्याहुः; अमृता गुडूची, क्षीरिप्ररोहा न्यग्रोधोदुम्बरादीनामङ्कुराः । शेषं प्रसिद्धम् ॥ २३ ॥ २४ ॥

समङ्गा सोमसरला सोमवल्कः सचन्दनः ॥
काकोल्यादिश्च कल्कः स्यात् प्रशस्तो व्रणरोपणे २५

रोपणकल्कद्रव्यं निर्दिशन्नाह—समङ्गेत्यादि ।—समङ्गा अञ्जलि-कारिका लब्ध्याल्लुकीति लोके प्रसिद्धा, वराहक्रान्तामपरं, सोम सोम एव, सरला सरल, विशंसिकामन्ये, सोमवल्कः कट्फलम् । शेषं प्रसिद्धम् ॥ २५ ॥

पृथक्पण्यात्मगुप्ता च हरिद्रे मालती सिता ॥
काकोल्यादिश्च योज्यः स्याद्विषजा रोपणे घृते ॥ २६ ॥

रोपणघृतं निर्दिशन्नाह,—पृथक्पर्णीत्यादि । पृथक्पर्णी पृथिपर्णी, आत्मगुप्ता कपिकच्छू, मालती जातिः, सिता शर्करा, श्वेतदूर्वेत्यन्ये । शेषं प्रसिद्धम् ॥ २६ ॥

कालानुसार्यागुरुणी हरिद्रे देवदारु च ॥
प्रियङ्गवश्च रोध्नं च तैले योज्यानि रोपणे ॥ २७ ॥

रोपणतैलमुद्दिशन्नाह,—कालानुसार्येत्यादि । कालानुसार्य तगर, शैलजमिति केचित् । शेषं प्रसिद्धम् ॥ २७ ॥

कङ्कुरा त्रिफला रोध्नं कासीसं श्रवणाह्वया ॥
धवाश्वकर्णयोस्त्वक् च रोपणं चूर्णमिष्यते ॥ २८ ॥

प्रियङ्गुका सर्जरसः पुष्पकासीसमेव च ॥
त्वक्चूर्णं धवजं चैव रोपणार्थं प्रशस्यते ॥ २९ ॥

रोपणचूर्णमाह,—कङ्कुरेत्यादि । कङ्कुराः कङ्कवः, अन्नवि-
शेषा इत्यपरे; श्रवणाह्वया मुण्डितिका; धवः शकटाख्यः, अने-

नैव नाम्ना प्रसिद्धः; अश्वकर्णः पूर्वदेशे गन्धमुण्डोऽश्वत्थस-
दृशवृक्षः, शेषं प्रसिद्धम् । कङ्कुरास्थाने केचित् 'किशुका' इति
पठन्ति । द्वितीय रोपणचूर्णमाह,—प्रियङ्गुकेत्यादि । अत्र सर्व
सुबोधम् ॥ २८ ॥ २९ ॥

त्वक्षु न्यग्रोधवर्गस्य त्रिफलायास्तथैव च ॥
रसक्रियां रोपणार्थं विदधीत यथाक्रमम् ॥ ३० ॥

रसक्रियां रोपणीमाह,—त्वक्ष्वित्यादि । रसक्रियावस्थायां
रोपणरसक्रिया कर्तव्येत्यर्थः । शेषं सुगमम् ॥ ३० ॥

अपामार्गोऽश्वगन्धा च तालपत्री सुवर्चला ॥
उत्सादने प्रशस्यन्ते काकोल्यादिश्च यो गणः ॥ ३१ ॥

इदानीमुत्सादनमाह,—अपामार्ग इत्यादि । अपामार्गस्य
मूलं शीतलं गृह्यते न तु फलं, तस्योष्णवीर्यत्वात् । तालपत्री
मुशली; सुवर्चला सूर्यावर्तः, अस्या अपि मूलं न तु फलं, तस्यो-
ष्णवीर्यत्वात् । उत्सादन इति उत्सादन मासवर्धनं, लेपप्रयोगा-
दुत्सादनं भवति । शेषं सुगमम् ॥ ३१ ॥

कासीसं सैन्धवं किण्वं कुरुविन्दो मनःशिला ॥
कुक्कुटाण्डकपालानि सुमनोमुकुलानि च ॥ ३२ ॥

फले शैरीषकारञ्जे धातुचूर्णानि यानि च ॥
व्रणेषूत्सन्नमांसेषु प्रशस्तान्यवसादने ॥ ३३ ॥

अवसादनं निर्दिशन्नाह,—कासीसमित्यादि । कुरुविन्दो
लोहितरत्नं पद्मराग उच्यते, कुक्कुटाण्डकपालानि कुक्कुटाण्डकपर्प-
राणि, सुमनोमुकुलानि चेति जातिकलिकेत्यर्थः, धातुचूर्णानि
यानि चेति हरितालपुष्पकासीसरसाञ्जनप्रभृतीनि । उत्सन्नमांसे-
ष्ववसादन इति मासस्फोटने ॥ ३२ ॥ ३३ ॥

समस्तं वर्गमर्थं वा यथालाभमथापि वा ॥
प्रयुञ्जीत भिषक् प्राज्ञो यथोद्दिष्टेषु कर्मसु ॥ ३४ ॥

इति श्रीसुश्रुतसंहितायां सूत्रस्थाने मिश्रका-
ध्यायो नाम सप्तत्रिंशत्तमोऽध्यायः ॥ ३७ ॥

एषा शोधनरोपणादिवर्गाणां समस्तानामलामे कल्पान्तरं दर्श-
यन्नाह,—समस्तमित्यादि । मिश्रकीयेषु द्रव्यगणेषु तथा द्रव्य-
संग्रहणीयोक्तेषु तथा सशोधनसंशमनीयोक्तेषु यानि द्रव्याणि
तेषां समस्तानामलामे त्रिचतुष्षड्भादिद्रव्याणामपि योगः
कर्तव्य इत्यर्थः । तेनाध्यायत्रयनिर्दिष्टगणविषयिण्येषा परिभाषा,
न समस्ततन्त्रव्यापिनी । अन्ये समस्तसुक्तमवले व्याधौ, अर्धं
मध्यवले, यथालाभं हीनवले, इति कथयन्ति । अयं पक्षो गय-
दासाचार्येण दूषितः । यथालाभमिति यस्य यस्य लाभः स्यात्त-
त्तत् प्रयुञ्जीतेत्यर्थः । यथोद्दिष्टेषु कर्मस्विति उक्तेषु विम्लापना-
दिकर्मस्वित्यर्थः ॥ ३४ ॥

इति श्रीडल्हनविरचिताया निवन्धसंग्रहाख्यायां सुश्रुत-
व्याख्यायां सूत्रस्थाने सप्तत्रिंशत्तमोऽध्यायः ॥ ३७ ॥

अष्टत्रिंशत्तमोऽध्यायः ।

अथातो द्रव्यसंग्रहणीयमध्यायं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

द्रव्याणां सग्रहं सक्षेपः, तमविकृत्य कृतोऽध्याय इत्यर्थः, विस्तरस्तु चिकित्सिते कथ्यते । तदुक्तं,—“समासेन गणा हेतु प्रोक्तास्तेषां तु विस्तरम् । चिकित्सितेषु वक्ष्यामि ज्ञात्वा दोषवलावलम्—” इति ॥ १ ॥ २ ॥

समासेन सप्तत्रिंशद्द्रव्यगणा भवन्ति ॥ ३ ॥

तत्रादावध्यायस्य पिण्डार्थं निर्दिशन्नाह,—समासेनेत्यादि । —समासेन सक्षेपेण । गण्यन्त इति गणा समूहा । तत्र द्वात्रिंशदनियतावयवाः, पुन पञ्च पञ्चावयवा । केचित् पञ्चत्रिंशदिति पठन्ति, त्रिंशद्वाऽऽमलकादीनि विहायेति ॥ ३ ॥

तद्यथा—विदारिगन्धा विदारी विश्वदेवा सहदेवा श्वदंष्ट्रा पृथक्पर्णी शतावरी सारिवा कृष्णसारिवा जीवकर्षभकौ महासहा क्षुद्रसहा बृहत्सौ पुनर्नवैरण्डो हंसपादी वृश्चिकाल्यूपमी चेति ॥ ४ ॥

विदारिगन्धादिरयं गणः पित्तानिलापहः ॥
शोषगुल्माङ्गमर्दोर्ध्वश्वासकासविनाशनः ॥ ५ ॥

तत्र प्रथमं दोषक्रमेणाद्यं गणं निर्दिशन्नाह,—तद्यथेत्यादि । विदारिगन्धा शालपर्णी, विदारी विपादिककन्द कोहलाकारो लोहितकुसुम, स च द्विविध—दीर्घकन्दो बहुक्षीरः, हस्तिपादको महाल्पक्षीर इति, विश्वदेवा गाङ्गेरुकी प्रसिद्धा गुडशर्करेति पूर्वदेशे, अन्ये सितकुसुमां वलामाहु । सहदेवी वलामेद पीतपुष्पा ‘काङ्कसी’ इति लोके, अन्ये वला नीलपुष्पामाहुः, श्वदंष्ट्रा गोक्षुरकः, पृश्निपर्णी पृथक्पर्णी ‘पीठवन’ इति लोके, शतावरी सूक्ष्मपत्रा ‘शतावरी’ इति लोके; सारिवा जम्बूपत्रा दुग्धगर्भा वल्ली खनामप्रसिद्धा, कृष्णसारिवा छलहेष्टापत्रसह-शच्छदा चन्दनगन्धा ‘कालवेली’ इति लोके, केचित् कृष्णसारिवा न पठन्ति । जीवक कूर्चशीर्षकः खनामख्यातः, ऋषभको वृषभकः, अयमपि खनामख्यातः; महासहा माषपर्णी, क्षुद्रसहा मुद्गपर्णी, बृहत्सौ सूक्ष्मफला स्थूलफला च, पुनर्नवा वर्षाभू ‘साटोडी’ इति लोके, एरण्ड खनामप्रसिद्धः, हंसपादी हंसपदाकारपत्रा पीतपुष्पा जलयुक्तदेशजाता ‘हंसपादी’ इति लोके प्रसिद्धा, वृश्चिकाली कण्टकितमेषशृङ्गजुङ्गाकारफला पाठा-पत्रा ईषद्रोमशा श्वेतपुष्पगुच्छा दक्षिणावर्तवल्ली मेषशृङ्गीमेदः, वृश्चिकाकमन्ये, ऋषभी कपिकच्छुः, शृगालविन्नामेके विदारिगन्धादौ पठन्ति, तामपठनीयामेके मन्यन्ते, अन्ये पृथक्पर्णी-मेदं दीर्घपत्रा सिंहपुच्छामाहु । शोषो राजयक्ष्मा, अङ्गमर्दः स्फुटनिका । पित्तानिलहरत्वेन दोषप्रत्यनीकतोक्ता, शोषादिनाशकत्वेन व्याधिप्रत्यनीकत्वोक्तः, एवं दोषयोरुक्तयोर्व्याधिषु चोक्तेष्ववस्थाकालदेशादिभेदेन समस्तैरैतैर्यथालाभं लब्धैर्वा शतशीतफाण्टस्वरसकल्कचूर्णगुटिकोत्कारिकारसक्रियालेपप्रदेह-

परिपेकावगाहनघृततैलादीनि यथायोगं साधनीयानि । एवमन्येष्वपि गणेषु योज्यम् । तेषां जीवरूपमकादिद्रव्याणामन्नपानादौ गुणो न निर्दिष्टः, तेषां समुदितस्य गणस्य गुणाभिधानेनैव पृथग्द्रव्यगुणो ज्ञातव्य इति ॥ ४ ॥ ५ ॥

आरग्वधमदनगोपघोण्टाकण्टकीकुटजपाठापाटलामूर्वेन्द्रयवसप्तपर्णनिम्बकुरुण्टकदासी-कुरुण्टकगुडूचीचित्रकशार्ङ्ग(ङ्ग)याकरज्ज्वरपटोलकिरात-तित्तकानि सुपवी चेति ॥ ६ ॥

आरग्वधादिरित्येष गणः श्लेष्मविपापहः ॥
मेहकुष्ठज्वरवमीकण्डूघ्नो व्रणशोधनः ॥ ७ ॥

आरग्वधेत्यादि । आरग्वध किरमालकः, मदन पिण्डी-तकः, ‘मयनफल’ इति लोके, गोपघोण्टा कर्कोटी, वदरमेद इत्यन्ये ग्रामकोलिकेति प्रसिद्धा, पूगमेदमपरे; कण्टकी विक-कृत वृक्षकण्टकारिकेति प्रसिद्धा, ‘काइक’ इति लोके; कुटज इन्द्रवृक्षः, पाठा अविद्धकरणी, ‘पाठ’ इति लोके, पाटला वस-न्तदूती खनामप्रसिद्धा, मूर्वा धनुर्गुणोपयोग्या, ‘दूधउड’ इति लोके, अन्ये चोरत्नायुमाहु; इन्द्रयवः कुटजफलः, सप्तपर्णः शालमलीसदृशपर्णी गजमदगन्धपुष्पः गरदि विकसनशील उच्चैर्वृक्षः, ‘सातवन’ इति लोके; निम्बः प्रसिद्धः; कुरुण्टक पीतपुष्पः, ‘कण्टशेलुआ’ इति लोके, नीलपुष्पः स एव दासीकुरुण्टकः, गुडूची प्रसिद्धा, चित्रकः प्रसिद्धः, शार्ङ्ग(ङ्ग)या काकजद्वा ‘विकसवनी’ इति लोके, काकमाचीत्यन्ये, अन्ये तु शार्ङ्गया काकतिका गौरवतुल्यगुणितफला ‘चिरपोटिका’ इति प्रसिद्धा, ‘भुभुरुदाका’ इति पूर्वदेशे, काकादनीत्यपरे, सा च गुञ्जेति प्रसिद्धा; करज्ज्वरमिति एकश्चिरवित्त्वः, द्वितीयः कण्टकी विटपकरजः, पटोल कुलकः खनामख्यातः; किराततित्तको भूनिम्बः, सुपवी कारवेल्लकः, अन्ये तु पानीयवल्लीमाहु ॥६॥७॥

वरुणार्तगलशिग्रुमधुशिग्रुतर्कारीमेपशृङ्गीपूती-कनक्तमालमोरटाग्रिमन्थसैरेयकद्वयविम्बीवसुक-वसिरचित्रकशतावरीचिल्वाजशृङ्गीदर्भा बृहतीद्वयं चेति ॥ ८ ॥

वरुणादिर्गणो ह्येष कफमेदोनिवारणः ॥

विनिहन्ति शिरःशूलगुल्माभ्यन्तरविद्रधीन् ॥ ९ ॥

वरुणेत्यादि । वरुणस्तित्तकाकद्रुमः, ‘वरुण’ इति लोके, आर्तगलः ककुभः सुगन्धमूलः ‘कौहा’ इति नाम्ना पूर्वदेशे प्रसिद्धः, शिग्रु शोभाजनकः, मधुशिग्रु रक्तशोभाजनकः, तर्कारी अरुणिका, मेषशृङ्गी कर्कटशृङ्गी, पूतीकश्चिरवित्त्वः; नक्तमालो बृहत्करजः; मोरटोऽङ्गोलपुष्पो ‘मोइहर’ इति लोके, हस्ति-कर्णपलाश इत्यन्ये, अग्रिमन्थस्तेजोवृक्षः पूर्वदेशे ‘अगेथु’ इति प्रसिद्धः; सैरेयकद्वयः रक्तपुष्पनीलपुष्पकण्टशेलुयाद्वयः; विम्बी ओष्ठोपमफला ‘तिण्डुरिका’ इति प्रसिद्धा, चित्रकः प्रसिद्धः; शतावरी प्रसिद्धा, वसुको वुकः ‘वकपुष्प’ इति लोके, वसिरो

मर्कटपिप्पली तृणजातिः 'अपामार्ग' इति प्रसिद्धः; विल्व-
श्रीफलः; अजगृही छगलविषाणिका उत्तमारणी 'मेण्डिका' इति
लोके; दर्भः कुशः; वृहतीद्वयं कण्टकारिकाद्वयं—एका स्थूल-
फला, द्वितीया ह्रस्वफला ॥ ८ ॥ ९ ॥

वीरतरुसहचरद्वयदर्भवृक्षादनीगुन्द्रानलकुशका-
शाश्मभेदकाग्निमन्थमोरटावसुकवसिरभलूककुर-
ण्टकेन्दीवरकपोतवङ्गा श्वदंष्ट्रा चेति ॥ १० ॥

वीरतर्वादिरित्येष गणो वातविकारनुत् ॥
अश्मरीशर्करामूत्रकृच्छ्राघातरुजापहः ॥ ११ ॥

वीरेत्यादि । वीरतरु शवर, अन्ये तु वीरतरु 'वेल्लन्तर'
इति नाम्ना प्रसिद्धो जाङ्गलदेशे नर्मदातटे चर्मण्वतीनदीसमीपे च,
तल्लक्षणमुच्यते,—“वेल्लन्तरुर्जगति वीरतरु प्रसिद्ध श्वेता-
सितारुणविलोहितपीतपुष्प । स्याज्जाटितुल्यकुसुम शमिसूक्ष्मपत्र
स्यात् कण्टकी विजलदेशज एष वृक्ष —” इति, सहचरद्वय कण्ट-
शेलद्वयं, दर्भः प्रसिद्धः; वृक्षादनी वन्दाक 'कवलेखू' इति
लोके, वृक्षकलम्बुकमपरे, गुन्द्रा पादरकमेदो 'गोदर' इति
लोके, नलो दूर्वाकाराङ्गुरोऽन्तः शुषिर खनामख्यातः; कुशो
ह्रस्वदर्भः, काशश्चामरपुष्पः; अश्मभेदक पाषाणभेदकः,
अग्निमन्थस्तेजोवृक्षः, 'अक्षेशूर' इति लोके, मोरटोऽङ्गोलपुष्प
हस्तिकर्णपलाश इत्येके, इक्षुमूलमित्यपरे, वसुको वकः 'वक-
पुष्प' इति लोके, वसिरोऽपामार्गः, सूर्यावर्तभेद इत्येके, भलूक
श्योनाक 'शोणा' इति लोके, कुरण्टिका कृष्णसूक्ष्मफला
'सिरिवालिका' इति लोके, इन्दीवरोऽपि तद्भेदो दीर्घपत्रो
बहुलपुष्पः; कपोतवङ्गा सुवर्चला, अन्ये शिरीषसदृशपत्रा
खलपविटपेति द्रव्यान्तरमाहुः; श्वदंष्ट्रा गोक्षुरकः । अश्मरी
वस्तिपापाण, सैव वातमिज्ञा शर्करा, मूत्राघातो मूत्रावरोधः,
रुजाशब्दो रोगवाचकः, स चाश्मर्यादिषु प्रत्येकं सव-
ध्यते ॥ १० ॥ ११ ॥

सालसाराजकर्णखदिरकदरकालस्कन्धकमुक-
भूर्जमेष्टङ्गीतिनिशचन्दनकुचन्दनशिशपाशिरी-
पासनधवार्जुनतालशाकनक्तमालपूतीकाश्वकर्णागु-
रूणि कालीयकं चेति ॥ १२ ॥

सालसारादिरित्येष गणः कुष्ठविनाशनः ॥
मेहपाण्ड्यामयहरः कफमेदोविशोषणः ॥ १३ ॥

सालसारेत्यादि । साल शङ्खस्तस्य सार सालसार, अजकर्णः
सर्ज सालभेद एव, खदिरो गायत्री खनामख्यातः, कदर
खदिराकार श्वेतसारः; क्रमुकः पूगः, केचित् 'क्रमुग' इति
पठन्ति, अत्रापि स एवार्थः, वृक्षरोध इत्यन्ये, साराधिकारात्;
भूर्जो मृदुलक् खनामख्यातः, केचित् भूर्जस्थाने 'स्फूर्जक' इति
पठन्ति, तत्र स्फूर्जक श्योनाकनाम्ना प्रसिद्धो लकुचाकारप-
त्रकाण्डः, मेघशृङ्ग कर्कटशृङ्ग, स च पुत्रजीवकसदृशस्तरुविशेषः,
तिनिशः स्यन्दनः, 'सादण' इति लोके प्रसिद्धः, चन्दनं श्रीचन्दनं
'श्रीखण्ड' इति प्रसिद्धः; कुचन्दनं रक्तचन्दनं; शिशपा कृष्णसारा

'सांसई' इति लोके; शिरीषो विषघाती, 'शिरस' इति लोके;
असनो वीजक पूर्वदेशे प्रसिद्धः, धवः शकटाख्यः खनामप्र-
सिद्धः, अर्जुनः ककुभः, तालः खनामख्यातः, शाकः पूर्वदेशे
प्रसिद्धो महाखरपत्रः, अगुरु खनामख्यातः; कालीयक मले-
न्द्रीचन्दनमिति प्रसिद्धम् । विनाशनहरणविशोषणानामर्थभेद-
माह,—तत्र कुष्ठविनाशनो मूलोच्छेदनः, हरणो मेहपाण्ड्यादेः
सशमनत्वेन निर्मूलनत्वेन वा, शोषणः कफमेदोऽर्द्रवसि-
गध्यो ॥ १२ ॥ १३ ॥

रोध्रसावररोध्रपलाशकुटन्नटाशोकफलीकट्फ-
लैलवालुकशल्लकीजिङ्गिनीकदम्बसालाः कदली
चेति ॥ १४ ॥

एष रोध्रादिरित्युक्तो भेदः कफहरो गणः ॥

योनिदोषहरः स्तम्भी वर्ण्यो विषविनाशनः ॥ १५ ॥

रोध्रेत्यादि । रोध्रो लाक्षाप्रसादनो रक्तः, सावरलोध्र श्वेत-
स्थूलत्वक्, पलाशः किशुकः, कुटन्नटः स्योनाकः, अशोको लोहि-
तकुसुम खनामख्यातः, फली भार्गी, कट्फल 'कायफल' इति
लोके, एलवालुकं हरिवालुक कृष्णगन्धिकफलं, शल्लकी गज-
भक्ष्या 'साल' इति लोके, जिङ्गिनी गुडमज्जनिका, 'गुलदुणि'
इति लोके, पूर्वदेशे खनामप्रसिद्धा, कदम्बो वृक्षकदम्बः,
साल सर्जः, कदली रम्भा खनामप्रसिद्धा । स्तम्भी अति-
सारादे स्तम्भनः ॥ १४ ॥ १५ ॥

अर्कालर्ककरञ्जद्वयनागदन्तीमयूरकभार्गीरास्त्रे-
न्द्रपुष्पीक्षुद्रश्वेतमहाश्वेतावृश्चिकाल्यलवणास्ता-
पसवृक्षश्चेति ॥ १६ ॥

अर्कादिको गणो ह्येष कफमेदोविषापहः ॥

कृमिकुष्ठप्रशमनो विशेषाङ्गणशोधनः ॥ १७ ॥

अर्केत्यादि । अर्को रक्तपुष्पः प्रसिद्धः, अलर्को मन्दारकः,
यस्य क्षीरं न विनश्यति, करञ्जद्वयं वृक्षविटपकरञ्जौ, नागदन्ती
दन्ती, मयूरकोऽपामार्गः; भार्गी खनामख्याता, रास्त्रा
सुरभी खनामख्याता, इन्द्रपुष्पी कण्टकी कृष्णपुष्पकरञ्जः,
कलिकारिकेल्यन्ये, क्षुद्रश्वेता श्वेतस्यन्दा श्वेतपुष्पा 'सेफन्द'
इति लोके, महाश्वेता नीलपुष्पा सेफन्दः, वन्ध्याकर्कोटिकेल्यन्ये,
वृश्चिकाली वृश्चियाकः, अलवणा ज्योतिष्मती वर्तुलपकरक्तफला
पीततैला 'काकमर्दनीका' इति लोके प्रसिद्धा, तापसवृक्ष
इन्द्रः, पुत्रजीवक इत्यन्ये ॥ १६ ॥ १७ ॥

सुरसाश्वेतसुरसाफणिज्झकार्जकभूस्तृणसुग-
न्धकसुमुखकालमालकासमर्दक्षवकखरपुष्पाविड-
ङ्गकट्फलसुरसीनिर्गुण्डीकुलाहलोन्दुरुकर्णिकाफ-
लीप्राचीबलकाकमाच्यो विषमुष्टिकश्चेति ॥ १८ ॥

सुरसादिर्गणो ह्येष कफहत् कृमिसूदनः ॥

प्रतिश्यायारुचिश्वासकासघ्नो व्रणशोधनः ॥ १९ ॥

सुरसेत्यादि । सुरसे द्वे श्वेतकृष्णकुसुमे, ते च लोके

‘तुलसी’ इति प्रसिद्धे, फणिज्झकस्तीक्ष्णगन्धो ‘मरुवक’ इति लोके, अन्ये त्वनेनैव नाम्ना प्रसिद्धः, अर्जको वर्वरिकाकारो लघुमञ्जरीक सूक्ष्मपत्रो निर्गन्धः श्वेतकुठेरक, भूस्तृणोऽद्भुतकनामधेयो द्रोणपुष्पसदृशः; सुगन्धको द्रोणपुष्प, अन्ये तु भूस्तृण रोहिष, सुगन्धको बृहत्सुगन्धतृणं, सुमुखो राजिका, अन्ये तु वनवर्बरिका ‘सउहा’ इति नाम्ना जेजीभुक्तौ प्रसिद्धा, कालमालः कृष्णमल्लिका वर्वरिकेति लोके, कासमर्दः खनामख्यात, क्षवरु क्षवथुकारः फणिज्झकाकार ‘चिहारिकाय’ इति पारियात्रे प्रसिद्ध, ‘छिङ्किनी’ इति लोके, खरपत्र तस्यैव भेदः, वोवइकामपरे, मरुवकमन्ये, विडङ्ग प्रसिद्धः, कट्फल सोमवल्क ‘कायफल’ इति लोके, सुरसी कपित्थसदृशपत्रा ‘विल्वनासी’ इति लोके प्रसिद्धा, श्वेतनिर्गुण्डीत्यन्ये, निर्गुण्डी नीलनिर्गुण्डी, कुलाहल मुण्डिकेति प्रसिद्ध, उन्दुरुकर्णिका मूषिककर्णिका ‘उन्दरी’ इति लोके, उन्दुरकर्णी द्रवन्तीमाहुरन्ये, अपरे दन्तिनीमाहुः, ‘उन्दुरकर्णा’ इत्येके पठन्ति, तत्रापि स एवार्थः, फजी भार्गी, प्राचीवलो मत्स्याक्षक, काकजङ्घा नदी-पिप्पली वेलपरे, केचिदाचार्या एवं वदन्ति—यद्यपि प्राचीवलशब्देन काकजङ्घा गण्डदूर्वा जलपिप्पली चोच्यते तथाऽप्यत्र काकजङ्घैव, काकमाचीसान्निध्याद्वातकफकृमिबाधिर्यहरत्वात्, काकमाची मृष्टफला खनामप्रसिद्धा; विषमुष्टिको द्रेक्षा राजनिम्ब इति प्रसिद्ध, बृहदलम्बुपामपरे, कर्कोटीमन्ये । कृमिसूदन इति कृमिघ्न इत्यर्थः ॥ १८ ॥ १९ ॥

मुष्ककपलाशधवचित्रकमदनवृक्षकशिशपावज-
वृक्षास्त्रिफला चेति ॥ २० ॥

मुष्ककादिर्गणो ह्येष भेदोऽयः शुक्रदोषहृत् ॥
मेहार्शः पाण्डुरोगघ्नः शर्करानाशनः परः ॥ २१ ॥

मुष्ककेत्यादि । मुष्ककः क्षारवृक्ष ‘मोखक’ इति लोके, पलाश किशुक, धव खनामप्रसिद्ध, चित्रकोऽपि खनामैव प्रसिद्ध, मदन पिण्डीतक, वृक्षक कुटज, ‘मदनवृक्ष’ इत्यन्ये पठन्ति, मदनवृक्ष इत्यत्र वृक्षशब्दनिर्देशः फलप्रतिषेधार्थमिति व्याख्यानयन्ति, शिशपा कृष्णसारा खनामख्याता, वज्रवृक्ष ‘सेहुण्ड’ इति लोके, त्रिफला हरीतक्यामलकविभीतकानि ॥ २० ॥ २१ ॥

पिप्पलीपिप्पलीमूलचव्यचित्रकशृङ्गवेरमरिचह-
स्तिपिप्पलीहरेणुकैलाजमोदेन्द्रयवपाठाजीरकसर्ष-
पमहानिम्बफलहिङ्गुभार्गीमधुरसातिविषावचावि-
डङ्गानि कटुरोहिणी चेति ॥ २२ ॥

पिप्पल्यादिः कफहरः प्रतिश्यायानिलारुचीः ॥

निहन्यादीपनो गुल्मशूलघ्नश्चामपाचनः ॥ २३ ॥

पिप्पलीत्यादि । चव्य हस्तिपिप्पलीमूल खनामख्यातं, शृङ्ग-
वेरं शुण्ठी, हस्तिपिप्पली गजपिप्पली; अजमोदा खना-
मख्याता, अन्ये यवानिकामाहुः, महानिम्बफलमिति महा-
निम्बो द्रेक्षा ‘पर्वतनिम्ब’ इति लोके; मधुरसा मूर्वा । आमपा-

चन इति आमलक्षणं यथा “जठरानलदौर्वल्यादविपक्वस्तु यो
रसः । स आमसज्ञको देहे सर्वदोषप्रकोपकः”-इति । शेष
प्रसिद्धम् ॥ २२ ॥ २३ ॥

एलातगरकुष्ठमांसीध्यामकत्वक्पत्रनागपुष्पप्रि-
यङ्गुहरेणुकाव्याघ्रनखशुक्तिचण्डास्थौण्यकश्रीवेष्ट-
कचोचचोरकवालुकगुग्गुलुसर्जरसतुरुष्ककुन्दुरु-
कागरुस्पृकोशीरभद्रदारुकुङ्कुमानि पुन्नागकेशरं
चेति ॥ २४ ॥

एलादिको वातकफौ निहन्याद्विषमेव च ॥

वर्णप्रसादनः कण्डूपिडकाकोठनाशनः ॥ २५ ॥

एलेत्यादि । ध्यामक कत्तृणं रोहिषमिति लोके, त्वक् वराहं
‘गुडतज’ इति लोके; पत्रं पत्रकं; नागपुष्पं नागकेशरं, अन्ये
नागकेशरपुष्पसमपुष्पो महातरुर्गुल्माहुः; हरेणुका रेणुका, व्याघ्र-
नखो बृहन्नख, बृहन्नखीत्यन्ये, शुक्तिस्तद्भेदोऽल्पनखः, चण्डा
खनामख्यातेषत्कृष्णा चोरकभेदः अजमोदाकारा, स्थौण्यकं
थुणेरक, श्रीवेष्टक सरलद्रुम, गुग्गुलीति लोके, चोचस्त्व-
ग्भेदो वनवासिकात्वक्, चोरकः खनामख्यात ग्रन्थिपर्णक-
भेदो ग्रन्थिपर्णाकार एव, सर्ज सर्जरस ‘राल’ इति प्रसिद्धः;
अन्तर्लोपादसो गन्वरस ‘बोल’ इति लोके, तुरुष्क सिंहक;
कुन्दुरक गल्लकीचोप, स्पृक्का कुटिलपुष्पा सुगन्धिद्रव्यमौत्तरा-
पथिकं, भद्रदारुदेवदारु, पुन्नाग सुरपर्णिका, सुगन्धिपुष्पा
दक्षिणापथे सुरपतिनाम्ना प्रतीता, केशरं वकुलं, केचित् समु-
दित व्याख्यानयन्ति—पुन्नागकेशरं पद्मकेशरमित्यर्थः, अन्ये
त्वेव पठन्ति—“पुन्नागनागकेशरं च” इति, पुन्नागं देववल्लभं
राजचम्पकमिति लोके, नागकेशरं खनामप्रसिद्धम् । कोठनाशन
इति तत्र कोठलक्षणमुच्यते,—“वरटीदष्टसङ्काशः कण्डूमान्
लोहितोऽस्रकफपित्तात् । क्षिप्रोत्पादविनाशः कोठ इति निगद्यते
सङ्घि”-इति ॥ २४ ॥ २५ ॥

वचामुस्तातिविषाभयाभद्रदारुणि नागकेशरं
चेति ॥ २६ ॥

हरिद्रादारुहरिद्राकलशीकुटजबीजानि मधुकं
चेति ॥ २७ ॥

एतौ वचाहरिद्रादी गणौ स्तन्यविशोधनौ ॥

आमातिसारशमनौ विशेषाद्वोषपाचनौ ॥ २८ ॥

वचेत्यादि । कलशी पृश्निपर्णी । दोषपाचनाविति आमससृ-
ष्टाना दोषाणां पाचनौ ॥ २६—२८ ॥

श्यामामहाश्यामात्रिवृद्धन्तीशङ्खिनीतिल्वक-
म्पिल्लकरम्यकक्रमुकपुत्रश्रेणीगवाक्षीराजवृक्षकरञ्ज-
द्रयगुडूचीसप्तलाञ्छगलान्त्रीसुधाः सुवर्णक्षीरी
चेति ॥ २९ ॥

उक्तः श्यामादिरित्येष गणो गुल्मविषापहः ॥

आनाहोदरविड्भेदी तथोदावर्तनाशनः ॥ ३० ॥

श्यामेल्यादि । श्यामा श्वेता त्रिवृत्; महाश्यामा वृद्धदारकः; त्रिवृत्कमूला त्रिवृत् 'निशोत्र' इति लोके; दन्ती दन्तिनी; शङ्खिनी यवतिक्तामेदः, श्वेतबुधेत्येके; तिल्वको रोध्रः, अन्ये तिल्वको रोध्राकारो वृहत्पत्रो रक्तवल्कलो वैरेचनिकः, कम्पिल्लको रोचनिका, खनामख्यातः, रम्यको द्रेका 'महानिम्ब' इति लोके प्रसिद्धः, पटोलमूलमित्येके, कमुकः पूगफलं, पुत्रश्रेणी द्रवन्ती एरण्डसदृशफलपत्राऽल्पविटपा शम्बरीति लोके; गवाक्षी इन्द्रवा-
रुणी; राजवृक्षः किरमालकः, करञ्जद्वयं वृक्षविटपकरञ्जौ; गुडूची प्रसिद्धा; सप्तला सातला स्तुहीमेदः; छगलान्त्री वृद्धदारक-
मेदः, बुध्रामेद इत्यपरे; सुधा सेहुण्डः; सुवर्णक्षीरी अनन्तास-
दृशपत्रा, कहुष्ठमित्यपरे ॥ २९ ॥ ३० ॥

वृहतीकण्टकारिकाकुटजफलपाठा मधुकं चेति ३१

पाचनीयो वृहत्यादिर्गणः पित्तानिलापहः ॥

कफारोचकहृद्रोगमूत्रकृच्छ्ररुजापहः ॥ ३२ ॥

वृहतीत्यादि । सष्टमेव ॥ ३१ ॥ ३२ ॥

पटोलचन्दनकुचन्दनमूर्वागुडूचीपाठाः कटुरो-
हिणी चेति ॥ ३३ ॥

पटोलादिर्गणः पित्तकफारोचकनाशनः ॥

ज्वरोपशमनो व्रण्यश्छर्दिकण्डूविपापहः ॥ ३४ ॥

पटोल्यादि । कुचन्दनं रक्तचन्दनं; मूर्वा हृधौढश्चोरस्त्रायुकः ।
व्रणेभ्यो हितो व्रण्यः । शेषं सुखबोधम् ॥ ३३ ॥ ३४ ॥

काकोलीक्षीरकाकोलीजीवकपर्पभकमुद्रपर्णीमाष-
पर्णीमेदामहामेदाच्छिन्नरुहाकर्कटशृङ्गीतुगाक्षीरीप-
द्मकप्रपौण्डरीकधिबृद्धिमृद्धीकाजीवन्त्यो मधुकं
चेति ॥ ३५ ॥

काकोल्यादिरयं पित्तशोणितानिलनाशनः ॥

जीवनो बृंहणो वृष्यः स्तन्यश्लेष्मकरस्तथा ॥ ३६ ॥

काकोलीत्यादि । काकोली क्षीरी खनाम्रा प्रसिद्धा, क्षीरका-
कोली तद्भेदः खनामख्यातः; जीवकः खनामप्रसिद्धः, ऋषभः
खनामख्यातः; मुद्रपर्णी 'मुगवनी' इति लोके; माषपर्णी 'माष-
वनी' इति लोके, अरण्यमापस्तम्ब इत्येके, मेदा महामेदा च
खनामख्याता, तुगाक्षीरी वंशलोचना, पद्मकं पद्मकाष्ठं, प्रपौ-
ण्डरीकं खनामख्यातं यष्टिमधुद्रव्यादीपत्स्थूलं मधुररस नेत्रा-
श्रयोतनार्हं द्रव्यं, अन्ये श्रीपुष्पमाहुः, मृद्धीका द्राक्षा, जीवन्ती
'डोडिका' इति लोके लताऽर्कफलाकारसक्षीरफला, अन्ये सुवर्ण-
जीवन्तीमाहुः । जीवनः प्राणधारणः, बृंहणः शरीरवृद्धिकरः ।
शेषं सुबोधम् ॥ ३५ ॥ ३५ ॥

ऊषकसैन्धवशिलाजतुकासीसद्वयहिङ्गुनि तुत्थकं
चेति ॥ ३७ ॥

ऊषकादिः कफं हन्ति गणो मेदोविशेषणः ॥

अश्मरीशर्करामूत्रकृच्छ्रगुल्मप्रणाशनः ॥ ३८ ॥

ऊषकेत्यादि । ऊषक क्षारमृत्तिका वाराणसीसमीपे वडतर-
देशे बाहुल्येन भवति, अन्ये तद्भवं द्रव्यान्तरमाहुः; कासी-
सद्वयं कासीस भस्मसदृशं किञ्चिदम्लं लवणरसं, द्वितीयं पुष्प-
कासीसमीपपीतं तुवररसं तद्भेद एव, तुत्थकं कर्पूरिकातुत्थं
'खपरिया' इति लोके, अन्ये मयूरग्रीवमाहुः । शेषं सुबोधम्
॥ ३७ ॥ ३८ ॥

सारिवामधुकचन्दनकुचन्दनपद्मककाश्मरीफल-
मधूकपुष्पाण्युशीरं चेति ॥ ३९ ॥

सारिवादिः पिपासाघ्नो रक्तपित्तहरो गणः ॥

पित्तज्वरप्रशमनो विशेषाद्वाहनाशनः ॥ ४० ॥

सारिवेल्यादि । चन्दनं रक्तचन्दनं, अन्ये पद्ममिति पठन्ति,
तत्र पद्मं पद्मपुष्पम् । शेषं सुबोधम् ॥ ३९ ॥ ४० ॥

अञ्जनरसाञ्जननागपुष्पप्रियङ्गुनीलोत्पलनलदन्-
लिनकेशराणि मधुकं चेति ॥ ४१ ॥

अञ्जनादिर्गणो ह्येष रक्तपित्तनिवर्हणः ॥

विषोपशमनो दाहं निहन्त्याभ्यन्तरं तथा ॥ ४२ ॥

अञ्जनमित्यादि । अञ्जनं सौवीराञ्जनं; रसाञ्जनं दारुहरिद्रा-
काथेन कृत्रिमं, अन्ये त्वेव वदन्ति—रसाञ्जनं द्विविधं—
स्रोतोऽञ्जनं कृष्णपाषाणाकृति धातुद्रव्यं, अन्यद्दारुहरिद्राकाथेन
कृत्रिमं पीतलोहितं, अत्र धातुद्रव्यमेव सौवीराञ्जनसाहचर्यात्;
नागपुष्पं नागकेशरं, नलदं मासी; नलिनकेशराणि पद्मकेश-
राणि । शेषं सुबोधम् ॥ ४१ ॥ ४२ ॥

परूपकद्राक्षाकटफलदाडिमराजादनकतकफल-
शाकफलानि त्रिफला चेति ॥ ४३ ॥

परूपकादिरित्येष गणोऽनिलविनाशनः ॥

मूत्रदोषहरो हृद्यः पिपासाघ्नो रुचिप्रदः ॥ ४४ ॥

परूपकेत्यादि । परूपको धन्वपत्रकः खनामैव प्रसिद्धः, स
द्विविधो वृक्षविटपमेदात्, कटफलः सोमवल्कः 'कायफल'
इति लोके, राजादनः क्षीरिका, कतकफलं खनामख्यातं शशक-
पुरीपप्रतिमफलमम्बुप्रसादनं, शाकफलानि शाको मसृणकर्क-
शोदरपृष्ठदलो वृक्षविशेषः, तस्य फलानि । सर्वेषां फलानि
ग्राह्याणि । शेषं सुबोधम् ॥ ४३ ॥ ४४ ॥

प्रियङ्गुसमझाधातकीपुत्रागनागपुष्पचन्दनकुच-
न्दनमोचरसरसाञ्जनकुम्भीकस्रोतोऽञ्जनपद्मकेशरयो-
जनवह्न्यो दीर्घमूला चेति ॥ ४५ ॥

अम्बुष्ठाधातकीकुसुमसमझाकट्फलमधुकविल्व-
पेशिकासावररोध्रपलाशनन्दीवृक्षाः पद्मकेशराणि
चेति ॥ ४६ ॥

गणौ प्रियङ्गुविव्यादि पक्तातीसारनाशनौ ॥
सन्धानीयौ हितौ पित्ते व्रणानां चापि रोपणौ ॥४७॥

प्रियङ्गुविव्यादि । समझाऽञ्जलिकारिका 'लज्जालु' इति लोके, पुत्रागस्तुद्रः खनामख्यात, अन्ये सुरपणिका सुगन्धिपुष्पा दक्षिणापथे सुरपतीति प्रसिद्धा, नागपुष्पं नागकेशर, चन्दनं रक्तचन्दनं, कुचन्दनं मलयाद्रिचन्दनं, मोचरस. शाल्मलीचुपः; रसाञ्जन दार्वाकाथसमुद्भवं खनामख्यातं, कुम्भीक* श्लक्ष्णलको रोमश. कुम्भीनामा वृक्षो यस्य त्वग् वल्लकारा भवति, अन्ये पाटलाभाहु, अपरे स्वल्पविटपमाहु; स्रोतोजनं सौवीराजनं, पद्मकेशर खनामख्यात, योजनवल्ली मञ्जिष्ठा, दीर्घमूला दुरालभा, शालपर्णात्यपरे । अम्बष्ठेत्यादि ।—अम्बष्ठा माचिका 'सान्द्ररुड' इति पश्चिमे प्रसिद्धा, पाठा इत्यपरे, धातकीकुसुमं धातकीपुष्पं, समझाऽञ्जलिकारिका 'लज्जालु' इति लोके, कद्वङ्गोऽरलुक, विल्वपेशिका बालविल्वगिर; महारोधं केचित् पठन्ति, सावररोधो लोध्रस्तस्यैव ग्राहित्वात्, नेतरस्तस्य विरेचनत्वात्, पलाश. किशुक, नन्दीवृक्ष काश्मरी, अन्ये गर्दभाण्डमाहु, पद्मकेशर खनामख्यातम् । सन्धानीयाविति भग्न-सन्धानकारकौ ॥ ४५—४७ ॥

न्यग्रोधोदुम्बराश्वत्थप्लक्ष्मधुककपीतनककुभा-
न्नकोशाग्रचोरकपत्रजम्बूद्वयपियालमधूकरोहिणी-
वज्जुलकदम्बवदरीतिन्दुकीसल्लकीरोध्रसावररोध्र-
भल्लातकपलाशा नन्दीवृक्षश्चेति ॥ ४८ ॥

न्यग्रोधादिर्गणो व्रण्यः संग्राही भग्नसाधकः ॥
रक्तपित्तहरो दाहमेदोघ्नो योनिदोषहृत् ॥ ४९ ॥

न्यग्रोधेत्यादि । न्यग्रोधो वटः; उदुम्बरः प्रसिद्ध, अश्वत्थः पिप्पल, प्लक्षः पर्कटी, मधुकं प्रसिद्ध, कपीतन आम्रातक; ककुभोऽर्जुन; आम्रः प्रसिद्ध, कोशाग्र खनामख्यातः, चोरकपत्रो लाक्षावृक्ष, जम्बूद्वयमेका राजजम्बूवृहत्फला, द्वितीया काकजम्बू स्वल्पफला, द्वयग्रहणाद्भूमिजम्बूवास्तृतीयायाः प्रतिपेध, पियाल सारद्वम, मधुको गुटपुष्पो 'महुवा' इति लोके, रोहिणी कट्फलः, वज्जुलो वेतस, कदम्ब. प्रसिद्ध, वदरी प्रसिद्धा, तिन्दुकी तिन्दुकवृक्ष, 'टिम्बरुयणि' इति लोके, नन्दीवृक्षोऽत्र प्ररोही 'पार्श्वपिप्पल' इति लोके । शेषं प्रसिद्धम् ॥ ४८ ॥ ४९ ॥

शुद्धचीनिम्बकुस्तुम्बुरुचन्दनानि पक्काकं चेति ५०
एष सर्वज्वरान् हन्ति शुद्ध्यादिस्तु दीपनः ॥
हृत्सासारोचकवमीपिपासादाहनाशनः ॥ ५१ ॥

शुद्धनीत्यादि । शुद्धीकर्षणान्यकं, चन्दनं रक्तचन्दनम् । हृत्सासारोचकम् । शेषं प्रसिद्धम् ॥ ५० ॥ ५१ ॥

उत्पलरक्तोत्पलकुमुदसौगन्धिककुवलयपुण्डरी-
फाणि मधुकं चेति ॥ ५२ ॥

उत्पलादिरयं दाहपित्तरक्तविनाशनः ॥

पिपासाविषहृद्रोगच्छर्दिमूर्च्छाहरो गणः ॥ ५३ ॥

उत्पलेत्यादि । उत्पलं नीलोत्पलं, रक्तोत्पलं लोहितोत्पलं, कुमुदं श्वेतोत्पलं, सौगन्धिकं नीलोत्पलाकारवर्णमुत्पलं सुगन्धि-
च, कुवलयमीषनीलधवलं, पुण्डरीकं श्वेतपद्मं, मधुकं यष्टीमधु-
कम् ॥ ५२ ॥ ५३ ॥

मुस्ताहरिद्रादारुहरिद्राहरीतक्यामलकविभीत-
ककुष्ठहैमवतीवचापाठाकटुरोहिणीशार्ङ्गघातिविषा-
द्राविडीभल्लातकानि चित्रकश्चेति ॥ ५४ ॥

एष मुस्तादिको नाम्ना गणः श्लेष्मनिषूदनः ॥

योनिदोषहरः स्तन्यशोधनः पाचनस्तथा ॥ ५५ ॥

मुस्तेत्यादि । हैमवती श्वेतवचा, वचा खनामख्याताऽरुण-

वर्णा, शार्ङ्ग(ङ्ग)घा यवतिक्ता गौरवर्तुलावगुण्ठितफला 'चिर-
पोटिका' इति प्रसिद्धा, 'झझरुष' इति पूर्वदेशे, काकजह्वामन्ये,
काकमाचीत्यपरे, द्राविडी एला । स्तन्यशोधन इति स्त्रीक्षीरप्र-
सादन । शेषं प्रसिद्धम् ॥ ५४ ॥ ५५ ॥

हरीतक्यामलकविभीतकानि त्रिफला ॥ ५६ ॥

त्रिफला कफपित्तघ्नी मेहकुष्ठविनाशनी ॥

चक्षुष्या दीपनी चैव विषमज्वरनाशनी ॥ ५७ ॥

हरीतकीत्यादि । त्रिफला प्रसिद्धा । त्रिफलात्रिकटुकयोर्य-
थालाभं परिभाषा न व्याप्रियते, अत एवानयोर्ग्रन्थकारेण सज्ञा
कृतेति ॥ ५६ ॥ ५७ ॥

पिप्पलीमरिचशृङ्गवेराणि त्रिकटुकम् ॥ ५८ ॥

ज्यूषणं कफमेदोघ्नं मेहकुष्ठत्वगामयान् ॥

निहन्यादीपनं गुल्मपीनसाश्ल्यपतामपि ॥ ५९ ॥

पिप्पलीत्यादि । त्रिगामयान् कुष्ठादीन् । शेषं प्रसिद्धम्
॥ ५८ ॥ ५९ ॥

आमलकीहरीतकीपिप्पल्यश्चित्रकश्चेति ॥ ६० ॥

आमलक्यादिरित्येष गणः सर्वज्वरापहः ।

चक्षुष्यो दीपनो वृष्यः कफारोचकनाशनः ॥ ६१ ॥

आमलकीत्यादि । मूले सप्तमेव ॥ ६० ॥ ६१ ॥

त्रपुसीसताम्ररजतकृष्णलोहसुवर्णानि लोहमल-
श्चेति ॥ ६२ ॥

गणस्त्वत्वादिरित्येष गरक्रिमिहरः परः ॥

पिपासाविषहृद्रोगपाण्डुमेहहरस्तथा ॥ ६३ ॥

त्रयित्यादि । त्रपु वज्रं, सीस नागं, ताम्रं प्रसिद्धं, रजतं रूप्यं,
सुवर्णं प्रसिद्धं, कृष्णलोहं तीक्ष्णलोहं, लोहमल. प्रसिद्ध. 'काट'
इति लोके । गर कृत्रिमं विषम् ॥ ६२ ॥ ६३ ॥

लाक्षारेवतकुटजाश्वमारकट्फलहरिद्राद्वयनि-
म्बसप्तच्छदमालत्युत्थायमाणा चेति ॥ ६४ ॥

कपायस्तिक्तमधुरः कफपित्तातिनाशनः ॥

कुष्ठक्रिमिहरश्चैव दुष्टव्रणविशोधनः ॥ ६५ ॥

लाक्षेत्यादि । आरेवतः किरमालकः ; कुटज इन्द्रियवः ; अश्वमारकः करवीरः ; कदफलः सोमकल्कलः 'कायफल' इति लोके ; सप्तच्छदः सप्तपर्णः 'सातवन' इति लोके ; सालती जाती ; त्रायमाणा खनामप्रसिद्धा । केचिदत्र त्रिफलां पठन्ति । शेषं प्रसिद्धम् ॥ ६४ ॥ ६५ ॥

पञ्च पञ्चमूलान्यत ऊर्ध्वं वक्ष्यामः ।—

तत्र त्रिकण्टकवृहतीद्वयपृथक्पण्यो विदारिगन्धा चेति कनीयः ॥ ६६ ॥

कपायस्तिक्तमधुरं कनीयः पञ्चमूलकम् ॥

घातघ्नं पित्तशमनं बृंहणं बलवर्धनम् ॥ ६७ ॥

पञ्चैत्यादि । त्रिकण्टको गोक्षुरकः, विदारिगन्धा शालपर्णी । कनीयो लघुपञ्चमूलमित्यर्थः । केचिन्नोक्षुरकस्थान एरण्डं पठन्ति ॥ ६६ ॥ ६७ ॥

विल्वाग्निमन्थटिण्डुकपाटलाः काश्मर्यश्चेति म-
हत् ॥ ६८ ॥

सत्तिकं कफघातघ्नं पाके लघ्वग्निदीपनम् ॥

मधुरानुरसं चैव पञ्चमूलं महत् स्मृतम् ॥ ६९ ॥

विल्वैत्यादि । अग्निमन्थः 'अग्निवधू' इति लोके, टण्डुकः खोनाकः । महान् महत्पञ्चमूलमित्यर्थः ॥ ६८ ॥ ६९ ॥

अनयोर्दशमूलमुच्यते ॥ ७० ॥

गणः श्वासहरो ह्येव कफपित्तानिलापहः ॥

आमस्य पाचनश्चैव सर्वेष्ववरविनाशनः ॥ ७१ ॥

अनयोरित्यादि । तस्य गुणमाह,—गण इत्यादि ॥ ७० ॥ ७१ ॥

विदारीसारिवारजनीगुडूच्योऽजशङ्गी चेति व-
ल्लीसंज्ञः ॥ ७२ ॥

फरमर्दत्रिकण्टकसैरीयकशतावरीगृध्रनख्य इति
कण्टकसंज्ञः ॥ ७३ ॥

रक्तपित्तहरौ ह्येतौ शोफत्रयविनाशनौ ॥

सर्वमेहहरौ चैव शुक्रदोषविनाशनौ ॥ ७४ ॥

विदारी विदारीकन्दः, रजनी हरिद्रा; अजशङ्गी मेढिकः, कर्कटशङ्खीत्यपरे । वल्लीसंज्ञः पञ्चमूलमिति शेषः । "वल्लीजं पञ्च-
मूलं तु प्रशस्तं कफनाशनम् । सृष्टमूत्रानिलहरं वृष्यमिन्द्रियबो-
धनम् ॥ कण्टकाख्यं पञ्चमूलं कफानिलहरं परम् । मधुरानुरसं
चैव पक्काशयविशोधनम्—" इत्यन्ये पठन्ति ॥ ७२—७४ ॥

कुशकाशनलदर्भकाण्डेशुका इति तृणसंज्ञकः ७५
मूत्रदोषविकारं च रक्तपित्तं तथैव च ॥

अन्त्यः प्रयुक्तः क्षीरेण क्षीघ्रमेव विनाशयेत् ॥ ७६ ॥

कुशैत्यादि । कुशो ह्रस्वो मृदु सूचीपत्रः, काशश्चमरपत्रः,
नल खनाम्ना ख्यातः, दर्भः पृथुलः खरपत्रो दीर्घः, काण्डेशु-

का महती खगाली, अन्ये इक्षुमेवाहुः, अन्ये तु पठन्ति 'काण्डश्च'
इति, तत्र काण्डः शरः । अन्यस्तृणपञ्चमूलमित्यर्थः ॥ ७५ ॥ ७६ ॥

एषां वातहरावाद्यावन्यः पित्तविनाशनः ॥

पञ्चकौ श्लेष्मशमनावितरौ परिकीर्तितौ ॥ ७७ ॥

ये प्रतिपञ्चकं पुनः श्लोकं न पठन्ति तेषां मते पञ्चकानां
गुणानेकेनैव श्लोकेन वक्तुमाह,—एषामित्यादि । आद्याविति
लघुपञ्चमूलमहापञ्चमूले, अन्यस्तृणपञ्चमूलमित्यर्थः, इतरौ मध्यौ
वल्लीसंज्ञः कण्टकसंज्ञकश्चेत्यर्थः ॥ ७७ ॥

त्रिवृतादिकमन्यत्रोपदेक्ष्यामः ॥ ७८ ॥

केचिदत्र वृद्धाः पठन्ति—त्रिवृतादिकमित्यादि ॥ ७८ ॥

समासेन गणा ह्येते प्रोक्तास्तेषां तु विस्तरम् ॥

चिकित्सितेषु वक्ष्यामि,

अयमेवा सक्षेप इति दर्शयन्नाह,—समासेनेत्यादि ।

ज्ञात्वा दोषबलावलम् ॥ ७९ ॥

एभिर्लेपान् कपायांश्च तैलं सर्पीषि पानकान् ॥

प्रविभज्य यथान्यायं कुर्वीत मतिमान् भिषक् ॥ ८० ॥

किमेभिर्गणैः कर्तव्यमित्याह,—ज्ञात्वेत्यादि । दोषबलावल-
मिति दोषादिवलावलमित्यर्थः, तेन सर्वेषामेव परीक्षाणामवरोधः
कृतो भवति । कपायशब्देनात्र शृतशीतस्वरसफण्टकल्कभेदाः
पञ्चोच्यन्ते । पीयन्त इति पानका यूषमण्डादयः कथ्यन्ते, कपा-
याश्चेति चकारादनुक्ता गुडादिसंस्काराः समुचीयन्ते ॥ ७९ ॥ ८० ॥

धूमवर्षानिलक्लेदैः सर्वैर्तुष्वनभिद्रुते ॥

ग्राहयित्वा गृहे न्यस्येद्विधिनौषधसंग्रहम् ॥ ८१ ॥

अत्र केचिद्वृद्धाः पठन्ति—धूमेत्यादि । एतदुक्तं भवति,
विविधौषधसंग्रहं ग्राहयित्वा धूमादिभिरनुपद्रुते गृहे निक्षिपेत् ८१
समीक्ष्य दोषभेदांश्च मिश्रान् भिन्नान् प्रयोजयेत् ॥
पृथक्लिश्रान् समस्तान्वा गणं वा व्यस्तसंहतम् ८२

इति सुश्रुतसंहितायां सूत्रस्थाने द्रव्यसंग्रह-

णीयो नामाष्टत्रिंशोऽध्यायः ॥ ३८ ॥

कथमेते द्रव्यगणा योज्या इत्याह,—समीक्ष्येत्यादि । अयमर्थः
दोषभेदान् पृथक् कोऽर्थः ? मिश्रान् दृष्ट्वा, गणान् भिन्नान्
मिश्रान् प्रयोजयेत् । मिश्रान् वा कोऽर्थः ? द्वन्द्वान् दोषभे-
दान् वा समीक्ष्य मिश्रान् गणान् प्रयोजयेत् । समस्तान् वा दोष-
भेदान् समीक्ष्य सयुक्तास्त्रीनेव प्रयोजयेदिति । गणेनापि गणस्य
सयोगोऽभिप्रेतः । तदुक्तं,—वर्गमपि वर्गेण सह योजयेदिति ।
अयं चार्थः । प्रतिगणं चकारकरणाद्भव्यते । एकस्यैव गणस्य
यथाऽवधारणं करणीयं तथा निर्दिशन्नाह,—गणं चेत्यादि ।
व्यस्तं द्वित्रिचतुरादिद्रव्ययोगः, सहतः समस्तद्रव्योपयोगः । इयं
पुनः परिभाषा गणविषयैव ज्ञेया नान्ययोगेण । केचित् पुनरिमां
परिभाषा नाधीयत इति ॥ ८२ ॥

इति श्रीडल्हनविरचिताया निबन्धसंग्रहाख्यायां सुश्रुत-
व्याख्यायां सूत्रस्थानेऽष्टत्रिंशत्तमोऽध्यायः ॥ ३८ ॥

एकोनचत्वारिंशत्तमोऽध्यायः ।

अथातः संशोधनसंशमनीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

संशोधनं संगमनं चाधिकृत्य कृतोऽध्यायः संशोधनसंशमनीयः, तत्सारम्भमित्यर्थः ॥ १ ॥ २ ॥

मदनकुटजजीमूतकेक्ष्वाकुधामार्गवकृतवेधनसर्षपविडङ्गपिप्पलीकरञ्जप्रपुञ्जाडकोविदारकर्बुदारारिष्टाश्वगन्धाविटुलवन्धुजीवकश्वेताशणपुष्पीविम्बीवचामृगेर्वारुश्चित्रा चेत्यूर्ध्वभागहराणि । तत्र, कोविदारपूर्वाणां फलानि, कोविदारादीनां मूलानि ॥ ३ ॥

आग्नेयसंग्रहणीयाध्याये व्याधिप्रत्यनीका द्रव्यगणा उक्ताः; संशोधनसंशमनीये तु दोषप्रत्यनीकप्रायाः पञ्चकर्मोपयोगिनः शोधनद्रव्यसंग्रहगणा वातादिशमनद्रव्यगणाश्च कथयितव्या इति, तत्र द्विविधं संशोधनं—वमन विरेचनं च, तत्र वमनपूर्वकत्वाद्विरेचनस्य प्रथमं वमनद्रव्यगणमभिधातुमाह,—मदनेत्यादि । जीमूतको देवदाली, इक्ष्वाकु कटुकालावूः, धामार्गव पीतपुष्पकोषातकी, कृतवेधन कोपातकीमेदः, सर्षपा श्वेतसर्षपा विशेषेण वमनार्हाः, कोविदारः काञ्चनारः, कर्बुदार लेष्मान्तकः 'वव' इति 'लिसोडा' इति च देशभाषया प्रसिद्धः, अरिष्टो निम्बः, विटुलो वेतसः, बन्धुजीवो मध्याह्नपुष्पकः 'मरुनीया' इति लोके, श्वेता श्वेतवचा, शणपुष्पी शणसदृशविटपः 'सणहुली' इति लोके, विम्बी किन्दुरिका, वचा द्वितीयाऽरुणा, मृगेर्वारुश्चित्रा, चित्रा चित्राण्डिका पटोलफलाकारफला आरण्यकचण्डकेत्यर्थः, अन्ये द्रवन्तीमाहुः । शेषः प्रसिद्धम् । ऊर्ध्वभागहराणि वमनकराणीत्यर्थः । एषा मध्ये कानिचिद्द्रव्याणि साक्षाद्गमयन्ति कानिचिद्मनद्रव्यमिलितानि । केचिदाचार्या द्वाविंशतिद्रव्याणीत्यत्र गणे नियममाहुः । एषामवयवविभागमाह—तत्रेत्यादि ॥ ३ ॥

विवृताश्यामादन्तीद्रवन्तीसप्तलाशङ्खिनीविषाणिकागवाक्षीच्छगलान्त्रीसुक्सुवर्णक्षीरीचित्रककिणिहीकुशकाशतिल्वककम्पिल्लकरस्यकपाटलापूगहरीतक्यामलकविभीतकनीलिनीचतुरङ्गुलैरण्डपूतीकमहावृक्षसप्तच्छदार्का ज्योतिष्मती चेत्यधोभागहराणि । तत्र तिल्वकपूर्वाणां मूलानि, तिल्वकादीनां पाटलान्तानां त्वचः, कम्पिल्लकफलरजः, पूगादीनामेरण्डान्तानां फलानि, पूतीकारग्वधयोः पत्राणि, शेषाणां क्षीराणीति ॥ ४ ॥

विरेचनद्रव्याणि निर्दिशन्नाह,—त्रिवृदित्यादि । त्रिवृद्रक्तमूला 'निसोत' इति लोके, श्यामा कृष्णमूला त्रिवृत्; दन्ती दन्तिनी; द्रवन्ती दन्तीमेदः सवरीति लोके, सप्तला सातला सेहुण्डमेदः,

अपरे बुध्रामाहुः; गङ्गिनी यवतिक्तामेदः, श्वेतबुध्रेत्यपरे; विषाणिका मेघशङ्खी, गवाक्षी श्वेतपुष्पेन्द्रवारुणी, छगलान्त्री वृद्धदारकः; सुक् सेहुण्डः; सुवर्णक्षीर्यनन्तासदृशपत्रा 'हियावलि' इति लोके, 'कडुष्ठ' इत्यपरे, किणिही कटभी; तिल्वक खल्परोध्रः; कम्पिल्लको रोचनिकः खनामख्यातः; रस्यको द्वेका 'वकाइणि' इति लोके, पटोलमूलमित्यपरे, नीलिनी नीलबुध्रा, श्रीफलकेत्यन्ये; चतुरङ्गुलः किरमालकः, अत्रैके चतुरङ्गुलस्थाने 'पञ्चाङ्गुल' इति पठन्ति, तेषां मते पञ्चाङ्गुल एरण्डः, अन्ये तु पञ्चाङ्गुलशब्देन पटोलफलसदृशफला लता स्निग्धपत्रा शारदफलामाहुः; पूतीकश्चिरविल्वः, महावृक्षः सेहुण्डमेदः, तस्य क्षीरः, एतेन न पुनरुक्तदोषः, सप्तच्छदः सप्तपर्णः, ज्योतिष्मती काकमर्दनिका । अधोभागहराणीति विरेचनानीत्यर्थः । शेषं सुगमम् । एषामवयवविभागमाह,—तत्रेत्यादि ॥ ४ ॥

कोशातकी सप्तला शङ्खिनी देवदाली कारवल्लिका चेत्युभयतोभागहराणि । एषां स्वरसा इति ॥ ५ ॥

उभयभागहराणि निर्दिशन्नाह,—कोशातकीत्यादि । कोशातकी घोषकः, सप्तला लुहीमेदः, अपरे श्रीफलिकामाहुः, देवदाली खनामख्याता, 'देवली' इति लोके । उभयतोभागहराणीति वमनानि विरेचनानि चेत्यर्थः । एतानि कोशातकीप्रभृतीनि नियमेनोभयतोभागहराणि, गवाक्षीप्रभृतीनां पूर्वोक्तानां तु पत्रादिविशेषेण कदाचिद्गमकत्वं कदाचिद्विरेचकत्वमिति न तेषामुभयतोभागहरत्वम् । एषा कोशातक्यादीनां किं गृह्यत इत्याह,—एषामित्यादि । तत्र स्वरसंग्रहणं कषायादिनिवारणार्थम् ॥ ५ ॥

पिप्पलीविडङ्गापामार्गशिशुसिद्धार्थकशिरीषमरिचकरवीरविम्बीगिरिकर्णिकाकिणिहीवचाज्योतिष्मतीकरञ्जार्कलर्कलशुनातिविषाशङ्खवेरतालीशतमालसुरसार्जकेक्षुदीमेषशङ्खीमातुलुङ्गीसुरङ्गीपीलुजातीशालतालमधूकलाक्षहिङ्गुलवणमद्यगोशकृद्रसमूत्राणीति शिरोविरेचनानि । तत्र करवीरपूर्वाणां फलानि, करवीरादीनामर्कान्तानां मूलानि, तालीशपूर्वाणां कन्दाः, तालीशादीनामर्कान्तानां पत्राणि, इक्षुदीमेषशङ्खयोस्त्वचः, मातुलुङ्गीसुरङ्गीपीलुजातीनां पुष्पाणि, शालतालमधूकानां साराः, हिङ्गुलाक्षे निर्यासौ, लवणानि पार्थिवविशेषाः; मद्यान्यासुतसंयोगाः, शकृद्रसमूत्रे मलाविति ॥ ६ ॥

शिरोविरेचनद्रव्याणि निर्देष्टुमाह,—पिप्पलीत्यादि । अपामार्गः शिखरी 'अन्धकुडक' इति लोके, शिशुः शोभाजनकः; सिद्धार्थः सर्षपः; शिरीषो विषघाती, करवीरः खनामख्यातः, विम्बी कुन्दुरुका, गिरिकर्णिका सेफन्दः, किणिही कटभी;

ज्योतिष्मती ककुन्दनी, अर्कालर्कवर्कद्वयं; शङ्खवेरं शुण्ठी; तालीशं तालीशपत्रं; तमालं तमालपत्रं, पत्रकमिति लोके; सुरसा 'तुलसी' इति लोके; अर्जकः कुठेरकः; मेघशङ्खी मेढशङ्खः पुत्रजीवकसदृशपत्रो वृक्ष, अन्ये कर्कटशृङ्गमाहुः; मातुलङ्गी सुरभिफला वनजाऽरण्यजीवपूरकः; सुरङ्गी रक्तकुसुमं शोभाजनकं, पीलु 'पीलु' इति लोके, जाती मालती; शङ्खद्रसो गोमय-रसः, मूत्रं गोमूत्रम् । शिरोविरेचनानीति नस्यप्रयोगेण शिरस्थं श्लेष्माणं विरेचयन्ति स्नाययन्तीत्यर्थः । शेषं प्रसिद्धम् । एषामवयवविभागमाह,—तत्रेत्यादि । निर्यासौ खरसावित्यर्थः । लवणानि पार्थिवविशेषा इति पृथिव्या अवयवविशेषाः, एतेन स्वरूपेणैव लवणानि ग्राह्याणीत्युक्तम् । मद्यान्यासुतसयोगा इति सन्धानकसयोगो मद्यं, अत एव तदपि स्वरूपेणैव ग्राह्यम् । शङ्खद्रसमूत्रे मलाविति एते मलौ, तस्मादेते अपि स्वरूपेण ग्राह्ये ॥ ६ ॥

संशमनान्यत ऊर्ध्वं वक्ष्यामः—तत्र भद्रदारुकुष्ठ-हरिद्रावरुणमेषशङ्खीबलातिवलातगलकच्छुरासल-कीकुवेराक्षीवीरतरुसहचराग्निमन्थवत्सादन्ये-ण्डाश्मभेदकालर्कशतावरीपुनर्नवावसुकवशिर-काश्चनकभार्गीकार्पासीवृश्चिकालीपत्तूरवदरयवको-लकुलत्थप्रभृतीनि विदारिगन्धादिश्च द्वे चाद्ये पञ्च-मूल्यौ समासेन वातसंशमनो वर्गः ॥ ७ ॥

संशोधनमभिधाय संशमनं निर्दिशन्नाह,—भद्रदार्वित्यादि । संशमनानीति सम्यक् शमयतीति संशमनं, सम्यक्त्वं च दुष्ट-दोषस्यानिर्हरणपूर्वकं शमनमदुष्टस्यानुदीरणं च, व्याधिसंशमनं हि प्रस्तुतव्याधेः संशमनमप्रस्तुतव्याधेरनुदीरणम् । तदुक्तं,—“न शोधयति यदोषान् समानोदीरयत्यपि । समीकरोति च कृद्धान् तत् संशमनमुच्यते” इति । दोषशब्दोऽत्र दोषेषु दोष-कार्येषु व्याधिष्वपि च वर्तते, कार्ये कारणोपचारात् । मेघशङ्खी मेढशङ्खः, पुत्रजीवकतरुसदृशपत्रो वृक्ष, अन्ये कर्कटशृङ्गमाहुः, बलातिबले शुक्लपीतपुष्पं बलाद्वयं, आर्तगल ककुभ, केचिदा-र्तगलं कण्टकीवृक्षमाचक्षते, कच्छुरा कुङ्कुमर्दनिका, कच्छुरा शङ्खशिम्बिरित्यन्ये; कुवेराक्षी काष्ठपाटला, पोष्टिकेत्यन्ये, वीर-तरुर्विल्वनासिका, शर इत्यन्ये, सहचर कण्टशेलियाकः; अग्नि-मन्थ 'अग्निवधू' इति पूर्वदेशे प्रसिद्धः, वत्सादनी गुडूची, वीर्येण गुडूची वातं हन्ति, रसेन कफपित्ते, अश्मभेदक पाषाणभेदकः; वसुक शिवमल्लिका, वकपुष्पमिति लोके, वशिरः सूर्यावर्तः, अपामार्ग इत्यपरे, काश्चनको धूस्तूरकः, 'कर्चूर' इत्यन्ये पठन्ति, कर्चूर शटी; कार्पासी वनकार्पा-सिका, कार्पासविटपसदृशी; वृश्चिकाली वृश्चिकयाकः; पत्तूरः कुचन्दनम् । शेषं प्रसिद्धं, पूर्वं व्याख्यातं च । प्रभृतिग्रहणान्मा-पतिलातसीप्रभृतीनां ग्रहणम् । समासेन संक्षेपेण, विस्तरेण लज्जपानाद्यनिलहरग्रहणश्रुतिप्रतिपादित यावद्भूजलानलगुणवहुलं द्रव्यं वातसंशमनमिति ॥ ७ ॥

चन्दनकुचन्दनहीवेरोशीरमञ्जिष्ठापयस्याविदारी-शतावरीगुन्द्राशैवलकह्वारकुमुदोत्पलकन्द(द)ली-दूर्वामूर्वाप्रभृतीनि काकोल्यादिः सारिवादिरेक्षणा-दिस्त्वपलादिन्यग्रोधादिस्त्वपञ्चमूलमिति समासेन पित्तसंशमनो वर्गः ॥ ८ ॥

पित्तसंशमनान्निर्दिशन्नाह,—चन्दनेत्यादि । चन्दनं श्रीखण्डं, कुचन्दनं रक्तचन्दनं, हीवेरं बालकं, पयस्या क्षीरकाकोली, विदारी विदारीकन्दः, शैवलं शैवालं, कह्वारं रक्तोत्पलं बृहत्प-त्रिकेति लोके, अन्ये सौगन्धिकोत्पलं, कुमुदोत्पलं श्वेतोत्पलं, कन्दली श्वेतश्लक्ष्णवहुपुटकन्दविशेषः सर्पच्छत्रकमिति लोके, मूर्वा कन्दलीसदृशस्त्वपविटप 'हृधोब' इति लोके । प्रभृतिग्रह-णादनुक्तमपि मधुरतिक्तकषायं द्रव्यं ग्राह्यम् । समासग्रहणेन लज्ज-पानादौ पित्तहरत्वेन यदन्यदप्युदितं खभूमिजलानिलभूयिष्ठं तदपि पित्तशमनं ग्राह्यम् । ननु, चन्दनकुचन्दने सारिवादौ, पयस्या काकोल्यादौ, उत्पलादीन्युत्पलादिगणे पठितान्येव, तत्कथं पृथ-ङ्निर्देश इति? ब्रूम, समस्तव्यस्तानां त्रिचतुराणां गुणविशेषज्ञा-पनाय पृथक् पाठः । यद्यीमधुकं तु शीतकषायादिकल्पनया पित्तं शमयति वामनीयद्रव्यसयुतं तु वामनीयमिति न दोषः ॥ ८ ॥

कालेयकागुरुतिलपर्णीकुष्ठहरिद्राशीतशिवशत-पुष्पासरलारास्त्राप्रकीर्योदकीर्येङ्गुदीसुमनःकाकाद-नीलाङ्गलकीहस्तिकर्णमुञ्जातकलामज्जकप्रभृतीनि वल्लीकण्टकपञ्चमूल्यौ पिप्पल्यादिर्वृहत्यादिर्मुष्क-कादिर्वेचादिः सुरसादिरारग्वधादिरिति समासेन श्लेष्मसंशमनो वर्गः ॥ ९ ॥

कफसंशमनं निर्दिशन्नाह,—कालेयकेत्यादि । कालेयकः कृष्णवर्णचन्दनविशेषो मलयान्निचन्दनमिति लोके; तिलपर्णी हुलहुलः; शीतशिवं कर्पूरं, शतपुष्पाभेदमेके, गवेधुकेत्यपरे; सरला त्रिशूलः; प्रकीर्या कण्टकी विटपकरजः, उदकीर्या चिर-विल्वः; इङ्गुदी इङ्गुक, पुत्रजीवक इत्यन्ये, सुमना जाती, काका-दनी हिप्ता, लाङ्गलकी कलिकारिका, हस्तिकर्णो गजकर्णाकारैक-पत्र, 'भूपलाश' इति लोके, रक्तैरण्ड इत्यन्ये, मुञ्जातक स्वना-मख्यातः स्त्वपकन्द उत्तरापथे, लामज्जकमुशीरभेदः । केषा-चिदत्र पिप्पल्यादिवचादिपठितानां पुनर्वचन विशेषेण कफसंश-मनत्वदर्शनार्थं, मुञ्जातकस्य वातपित्तहरत्वेऽपि श्लेष्महरत्वेन प्रायस्त्रिदोषहरत्वं दर्शयन्ति । प्रभृतिग्रहणादनुक्तकटुतिक्तकषा-याणामुपसग्रहः । समासेनेति विस्तरेण लज्जपानादौ तथा तेजो-ऽनिलाकाशगुणभूयिष्ठमनुक्तमपि द्रव्यं कफसंशमनमिति ॥ ९ ॥

तत्र सर्वाण्येवौषधानि व्याध्यग्निपुरुषबलान्यभि-समीक्ष्य विदध्यात् । तत्र व्याधिवलादधिकमौष-धमुपयुक्तं तमुपशम्य व्याधि व्याधिमन्यमावहति; अग्निवलादधिकमजीर्णं विष्टभ्य वा पच्यते; पुरुषव-लादधिकं ग्लानिमूर्च्छामदानावहति संशमनं, एवं

संशोधनमतिपातयति । हीनमेभ्यो दत्तमकिंचित्करं भवति । तस्मात्सममेव विदध्यात् ॥ १० ॥

अतः परं संशो वनसंशमनद्रव्यमात्रा नियम्यज्ञाह,—तत्रेत्यादि ।—संशोधनानि सशमनानि चेत्यर्थः । व्याध्यग्निपुरुषाणां च बलं शक्तिमभिसमीक्ष्य न्यूनाधिकभावेन विदध्यात् कुर्यात् । व्याधिशब्देन दोषा रोगाश्च । तेषां व्याध्यादीनां बलादिकमनपेक्ष्य भेजप्रयोगे क्रियमाणे व्याध्यादिवलादाधिक्ये दोषं निर्दिशन्नाह,—तत्रेत्यादि । विष्टभ्य वा पच्यत इति चिरकालं स्थिरीभूय शूलादिकं कृत्वेत्यर्थः । पुरुषबलादिति ग्लानिः शरीरशैथिल्यं, मूर्च्छा चेतनाच्युतिः, मदो मधमत्तस्येव, आवहति करोति । शमनमिति सशमनौषधमित्यर्थः । संशोधनदोषमाह,—एवं संशोधनमिति । एवमेतद्दोषं सशोधनमपि करोतीत्यर्थः । अतिपातयति अतिपातनमप्यधिकं करोत्यातुरबलस्येत्यर्थः । व्याधिवलन्यूनाया औषधमात्राया दाने दोषमाह,—हीनेत्यादि । अकिंचित्करं न किंचित् करोति अनर्थकमित्यर्थः ; अन्येऽकिंचित्करमप्यर्थकरमित्याहुः, नवीपदर्थः । सिद्धिहेतुमुपाधि दर्शयन्नाह,—तस्मादित्यादि । सममेव रोगाविपमवलमित्यर्थः ॥ १० ॥

भवन्ति चात्र ।

रोगे शोधनसाध्ये तु यो भवेद्दोषदुर्वलः ॥

तस्मै दद्याद्भिषक् प्राज्ञो दोषप्रच्यावनं मृदु ॥ ११ ॥

दुर्वलस्य बलवच्छो वनं न कर्तव्यमित्याह,—रोग इत्यादि । यो भवेद्दोषदुर्वलः यः पुरुषो दोषैर्दुर्वलो न तूपासादिभिः । यस्याद्दोषदुर्वलस्तस्य दोषहरणादेव बलं भवति, उपवासादिकृशे त्वपहृतेऽपि दोषे बलं न भवति । दोषप्रच्यावनं विरेचनम् । मृद्विति मृदुवीर्यं चतुरङ्गलविरेकादि ॥ ११ ॥

चले दोषे मृदौ कोष्ठे नेक्षेतात्र बलं नृणाम् ॥

अव्याधिदुर्वलस्यापि शोधनं हि तदा भवेत् ॥ १२ ॥

स्वयं प्रवृत्तदोषस्य मृदुकोष्ठस्य शोधनम् ॥

भवेदल्पबलस्यापि प्रयुक्तं व्याधिनाशनम् ॥ १३ ॥

अवस्थाविशेषेणाव्याधिदुर्वलेऽपि शोधनं दर्शयन्नाह,—चल इत्यादि । चले स्वस्थानाच्चलित इत्यर्थः । अत्रेति चले दोषे मृदौ कोष्ठ इत्यस्यामवस्थायामित्यर्थः । अव्याधिदुर्वलस्यापि उपवासादिदुर्वलस्यापि, हि यस्मादर्थः, तदा भवेत् 'हितम्' इत्यप्याहारः । अव्याधिदुर्वलस्यापीत्यत्र केचिदव्यापदुर्वलस्यापीति पठन्ति । अव्यापच्छो वनं हितं तदा भवतीत्यर्थः, अव्यापच्छो वनं तदुच्यते शूलादीनि यत्र करोति । तन्त्रान्तरात् केचित् पठन्ति—स्वमित्यादि । न चायं सर्वनिबन्धेषु दृश्यत इति ॥ १२ ॥ १३ ॥

व्याध्यादिषु तु मध्येषु काथस्याञ्जलिरिष्यते ॥

विडालपदकं चूर्णं देयः कल्कोऽक्षसंमितः ॥ १४ ॥

इति सुश्रुतसंहितायां सूत्रस्थाने सं-

शोधनसंशमनीयो नामैकोनच-

त्वारिंशोऽध्यायः ॥ ३९ ॥

व्याग्नियुष्मेषु मध्यमबलेषु क्रियन्मात्रमौषधं दद्यादि-

त्याह,—व्याध्यादिष्वित्यादि । मध्येषु मध्यमबलेषु । काथस्याञ्जलिरिष्यत इति काथग्रहणाच्छ्रुतशीतफाण्टस्य, न तु स्वरसक्षीरयोः, ते हि गुरुत्वादल्पप्रमाणाः प्रयोक्तव्याः । अञ्जलिश्चत्वारिपलानि, विडालपदकं कर्पे इत्यर्थः, अक्षसंमित इति कर्पेप्रमाण इत्यर्थः, कल्को द्रवपिष्टः । एतेन व्याध्यादिषु हीनबलेष्वञ्जल्यादयोऽप्यपकर्षणीयाः, तेषामेवाधिके बले तृत्कर्षणीया इति । अनुवासनास्थापनविरोविरेचनादीनामन्यत्र मात्रोद्देशः कार्य इति ॥ १४ ॥

इति श्रीडल्हनविरचितायां निबन्धसंग्रहाख्यायां सुश्रुतव्याख्यायां सूत्रस्थाने एकोनचत्वारिंशत्तमोऽध्यायः ॥ ३९ ॥

चत्वारिंशत्तमोऽध्यायः ।

अथातो द्रव्यरसगुणवीर्यविपाकविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । द्रव्यादीनां विज्ञानं विशिष्टज्ञानं तदविकृत्य कृतोऽध्याय इत्यर्थः । द्रव्यमौषधमुच्यते, रसो मधुरादिकः, गुणा शीतोष्णस्निग्धरुक्षमन्दतीक्ष्णगुरुलघुपिच्छलविशदश्लक्ष्णपरुषकठिनमृदुद्रवसान्द्रस्थिरसरस्थूलसूक्ष्मा विंगतिः, वीर्यं चाष्टविधं, तद्यथा—शीतोष्णस्निग्धरुक्षविशदपिच्छलमृदुतीक्ष्णानि, विंशतिगुणानां मध्ये एतेषामष्टानां गुणानां वीर्यमिति संज्ञा, ननु, गुणाद्वीर्याणां को भेदः ? उच्यते,—य एव गुणा आमलक्यां त एव हरीतक्या, अस्ति च वीर्ये विशेषः, तथाहि—उष्णवीर्या हरीतकी, शीतवीर्यसामलकमिति; एतेनैतदुक्तं भवति—द्रव्यरसगुणविपाकैर्यत् कर्म कर्तुं न शक्यते तत् कर्म कुर्वन् प्रभावो वीर्य उच्यते, तथाहि—“वीर्यं शक्तिरूपतिविशेषः, सामर्थ्यं, प्रभाव इत्यनर्थान्तरम्,” यद्द्रव्यं परीणामकाले स्वाभाविकं रसं परित्यज्य रसान्तरं भजते तत्र विपाक इति संज्ञा ॥ १ ॥ २ ॥

केचिदाचार्या ब्रुवते—द्रव्यं प्रधानं, कस्मात्? व्यवस्थितत्वात्, इह खलु द्रव्यं व्यवस्थितं न रसा-

१ 'केचित्तित्यादि । एतच्चैकीयमतोपदर्शनं सम्यग्द्रव्यादिस्वभावज्ञानार्थं, अभिनिविष्टो हि वादी स्वपक्षसाधनार्थं स्वरूपं प्राधान्यख्यापकं दर्शयति, तेन चान्ते वक्ष्यमाणार्थसिद्धान्तसहितेन सम्यगवर्गप्रतीतिर्भवति । नित्यत्वाच्चेति नित्यत्व रसादिनाशेऽप्यवस्थितत्वमिह ज्ञेयं, व्यवस्थितत्वं तु रसान्यथात्वे तद्रूपतया व्यवस्थितत्वमिति भेदः । स्वजालवस्थानादिति परिणामेऽपि द्रव्यं स्वजाताववतिष्ठते न जाल्यन्तरं भवति, पार्थिवं तु पार्थिवमेवेत्यादिस्वजालपरित्यागः, रसस्तु क्षीरमधुरत्वपरित्यज्याम्लता यातीत्यनुसरणीयं, जातिश्चेह पार्थिवत्वादिरूपा व्यवस्थिताऽभिप्रेता, तेन क्षीरस्य दधित्वं गुडस्य शर्करात्वमित्यादिजातिभेदो नोद्भावनीयः । आश्रयत्वाच्चेति रसादीनां द्रव्यमाश्रयः, तेनाश्रिता रसादयः परतत्त्वादप्रधाना, आश्रयस्तु प्रधानमित्यर्थः । कस्माद्रसादीनामेकदेशेन व्यापयो न साध्यः त इत्याह—निरवयवत्वादिति । क्रियावद्गुणवत् समवायिकारणं द्रव्यमिति क्रिया कर्म, गुणा रसादयः, सम-

दयः, यथा—आमे फले ये रसादयस्ते पक्वे न सन्ति; नित्यत्वाच्च, नित्यं हि द्रव्यमनित्या गुणाः, यथा कल्कादिप्रविभागः, स एव संपन्नरसगन्धो व्यापन्नरसगन्धो वा भवति; स्वजात्यवस्थानाच्च, यथा हि पार्थिवं द्रव्यमन्यभावं न गच्छत्येवं शेषाणि; पञ्चेन्द्रियग्रहणाच्च, पञ्चभिरिन्द्रियैर्गृह्यते द्रव्यं न रसादयः; आश्रयत्वाच्च, द्रव्यमाश्रिता रसादयो भवन्ति; आरम्भसामर्थ्याच्च, द्रव्याश्रित आरम्भः, यथा—विदारिगन्धादिमाहृत्य संश्लुच्य विपचेदित्येवमादिषु न रसादिष्वारम्भः; शास्त्रप्रामाण्याच्च, शास्त्रे हि द्रव्यं प्रधानमुपदेशे हि योगानां, यथा—मातुलुङ्गाशिमन्थौ चेत्यादौ न रसादय उपदिश्यन्ते; क्रमापेक्षितत्वाच्च रसादीनां, रसादयो हि द्रव्यक्रममपेक्षन्ते, यथा—तरुणे तरुणाः संपूर्णे संपूर्णा इति; एकदेशसाध्यत्वाच्च; द्रव्याणामेकदेशेनापि व्याधयः साध्यन्ते, यथा—महावृक्षक्षीरेणेति; तस्माद्द्रव्यं प्रधानम् । द्रव्यलक्षणं तु 'क्रियागुणवत् समवायिकारणम्' इति ॥ ३ ॥

तत्र प्रत्येकं द्रव्यादिप्राधान्यमेकीयमतेन प्रतिपादयिष्यन् द्रव्यप्राधान्यं प्रथमं सकारणं प्रतिपादयन्नाह—केचिदित्यादि । व्यवस्थितत्वादिति द्रव्यं हि व्यवतिष्ठते न रसादयः, यथा—आम्रफलमेकमेव प्रथमं कपायाम्लं पश्चादम्लं ततो मधुरमपि भवति, न तु तदेवाम्रफलमात्रातकं कोशाग्रं वा भवति । द्रव्यप्राधान्ये द्वितीयं हेतुमाह,—नित्यत्वादित्यादि ।—नित्यत्वात् क्रियात्कालावस्थितत्वादित्यर्थः । अनित्या गुणा इति विनाशिन इत्यर्थः । कल्केत्यादि आदिग्रहणात् स्वरसश्चतशीतफाण्डानामपि ग्रहणम् । स एव कल्कादिप्रविभाग एव । संपन्नरसगन्धो वा भवतीति संयुक्तरस संयुक्तगन्धो वा भवतीत्यर्थः । एतेनैतदुक्तं भवति,—कल्काद्यवस्थायपि द्रव्यं तदेव नान्यतरद्रव्यं, रसगन्धौ त्वन्यौ संयुक्तौ भवत इति; गुणा अनित्या, द्रव्यं नित्यम् । अन्ये कल्कादिस्थाने कालादिप्रविभागादिति पठन्ति । तेषां मते आदिग्रहणाज्जलवातदेशसोमसूर्या गृह्यन्ते । तद्यथा—ता एवौषधयो ग्रीष्मे निःसारा रूक्षा इत्यादि । द्रव्यप्राधान्ये तृतीयं हेतुं दर्शयन्नाह,—स्वजात्यवस्थानाच्चेति ।—स्वस्या पार्थिवादिजाताववस्थितत्वादित्यर्थः । अन्यभावं न गच्छति आप्यादिजातिं न गच्छति । चतुर्थं कारणं दर्शयन्नाह,—पञ्चेत्यादि । पञ्चभिरिन्द्रियैर्द्रव्यं गृह्यते, द्रव्ये गृहीते तदाश्रया गुणा गृहीता भवन्ति, गुणाश्च शब्दस्पर्शरूपरसगन्धा । द्रव्ये शब्दोऽप्यस्ति; यथा—पार्थिवद्रव्ये कटकटाशब्दः, तैजसे तटतटाशब्द इत्यादिकः । वायव्यद्रव्यमाकाशद्रव्यं चानुमानप्राप्त्यममूर्तत्वात् । न रसादय इति रसगुणवीर्यविपाकास्तु न पञ्चेन्द्रियग्राह्या इत्यर्थः । पञ्चमं हेतुं दर्शयन्नाह,—आश्रयत्वा-

वायिकारण स्वसमवेतकार्यजनक, एते क्रियादयो रसादौ व्यावृत्ता इतीहोक्ताः । सर्वद्रव्यव्यापकविजातीयव्यावृत्त तु लक्षणमिह—गुणवत्वमेव इति चक्र ।

दित्यादि । आश्रय इदं द्रव्य रसादीनाम् । षष्ठं हेतुं दर्शयन्नाह,—आरम्भेत्यादि । आरम्भसामर्थ्यात् उपक्रमसामर्थ्यादित्यर्थः । संश्लुच्य चूर्णयित्वेत्यर्थः । सप्तमं हेतुं दर्शयन्नाह,—शास्त्रेत्यादि । अष्टमं हेतुं दर्शयन्नाह,—क्रमेत्यादि । तरुणे तरुणा इति अभिनवे अभिनवा इत्यर्थः । नवमं हेतुमाह,—एकदेशेत्यादि । द्रव्यप्राधान्यमभिधाय द्रव्यलक्षणमाह—द्रव्यलक्षणमित्यादि । क्रियागुणवदिति क्रियागुणवद्द्रव्यमित्यर्थः; क्रिया कर्म, गुणा उक्ता विंशतिः । समवायिकारणमपि द्रव्यमेव, यथा—पटे तन्तवः, घटे मृत्पिण्ड इत्यादि । न च क्रियाया क्रिया समवेता न गुणेषु गुणाश्च समवेता इति ॥ ३ ॥

नेत्याहुरन्ये, रसास्तु प्रधानं, कस्मात्? आगमात्, आगमो हि शास्त्रमुच्यते; शास्त्रे हि रसा अधिकृताः, यथा—रसायत्त आहार इति, तस्मिंश्च प्राणाः; उपदेशाच्च, उपदिश्यन्ते हि रसाः, यथा—मधुराम्ललवणा वातं शमयन्ति; अनुमानाच्च, रसेन ह्यनुमीयते द्रव्यं, यथा—मधुरमिति; ऋषिवचनाच्च, ऋषिवचनं वेदो यथा—किञ्चिदिज्यार्थं मधुरमाहरेदिति; तस्माद्रसाः प्रधानं; रसेषु गुणसंज्ञा । रसलक्षणमन्यत्रोपदेक्ष्यामः ॥ ४ ॥

रसप्राधान्ये एकीयं दर्शनं निर्दिशन्नाह,—नेत्यादि । नेत्याहुरन्ये द्रव्यप्राधान्यमन्ये न ब्रुवत इत्यर्थः । तस्मिंस्तु प्राणा इति आहारे सति प्राणा इत्यर्थः । रसप्राधान्ये द्वितीयं हेतुमाह,—उपदेशादित्यादि । अत्रैव तृतीयं हेतुमाह,—अनुमानादित्यादि । चतुर्थं हेतुमाह,—ऋषिवचनादित्यादि । इज्यार्थं यागार्थः; मधुररसमाहरेत् आनयेत्, न तु द्रव्यमानयेदिति । गुणस्यापि किमिति न प्राधान्यं साधितमित्याशङ्क्याह,—रसेष्वित्यादि । अत्रादिशब्दो लुप्तो द्रष्टव्यः, एतेनैतदुक्तं भवति,—रसादिप्राधान्येनैव साधितेन गुणप्राधान्यं साधितं भवति । यथा द्रव्यलक्षणमुक्तं तथा रसस्यापि किमिति नोक्तमित्याह,—रसलक्षणमित्यादि । अन्यत्र रसविज्ञानीये ॥ ४ ॥

नेत्याहुरन्ये, वीर्यं प्रधानमिति । कस्मात्? तद्वशे-

१ 'भानुमत्यां द्रव्यादपि रसप्राधान्यं दर्शयितुं द्रव्यप्राधान्यं निषेधति—नेत्याहुरन्ये इति । एते द्रव्यप्राधान्यख्यापका हेतवो वक्तव्यरसप्राधान्यहेत्वपेक्षया अप्रयोजका इत्यभिमानो रसवादिनो ज्ञेयः । एवं वीर्यवादिनस्तथा विपाकवादिनश्च नेत्याहुरन्ये इति वचनमनया दिशा व्याख्येयम् । रसप्राधान्ये आगमादिति हेतुः आगम एव कण्ठरवेण रसस्य प्राधान्यं कथयतीत्याहुः, उपदेशादिति तु रसेन द्रव्यादिसमुदायकार्योपदेशादित्यर्थमेवो नेयः । द्रव्यादिप्राधान्यविचारे कस्माद्गुणा नोद्भाविता इत्याह—रसेषु तु गुणसंज्ञेति । रसेष्वित्युपलक्षणं, तेन वीर्यविपाकयोरेपि गुणसंज्ञेति बोद्धव्यं, तेन रसादिप्राधान्यव्युत्पादनेन गुणविशेषप्राधान्यं लभ्यत इत्यर्थः ।' इति भानुमत्या चक्र ।

२ 'प्राधान्यादिति प्रधानधर्मयोगात्, प्रधानधर्मश्च वीर्यवशेनौषधानां कार्यनिष्पादकत्वम् । अत्र वीर्यशब्देन द्रव्यस्य द्विविधाऽपि चिन्त्याऽन्ति-न्या च शक्तिरुच्यते । तत्राचिन्त्या शक्त्या तत्रान्तरे प्रभाव इत्युच्यते सा ग्राह्या, तस्यैव च वीर्यस्य प्रभावाख्यस्य स्वतन्त्रे तद्द्रव्यमात्मना किञ्चि-

नौषधकर्मनिष्पत्तेः । इहौषधकर्माण्यूर्ध्वोभागे-
भयभागसंशोधनसंशमनसंग्राहकाग्निदीपनपीडन-
लेखनवृंहणरसायनवाजीकरणश्वयथुकरविलयनद-
हनदारणमादनप्राणघ्नविषप्रशमनानि वीर्यप्राधा-
न्याद्भवन्ति । तच्च वीर्यं द्विविधमुष्णं शीतं च,
अग्नीषोमीयत्वाज्जगतः । केचिदष्टविधमाहुः—शीत-

दित्यनेन ग्रहणं ज्ञेयम् । चिन्त्याया वैद्यसंप्रदायेन शीतोष्णलक्षणं द्विवि-
धमष्टविधं वा उष्णशीतस्निग्धरूक्षविशदपिच्छिलमृदुतीक्ष्णरूपमुच्यते ।
यदा द्विविधं वीर्यं तदा स्निग्धरूक्षादीनां पण्णामपि परिणामसंख्यादिव-
दप्राधान्यं विवक्षितं ज्ञेयम् । स्निग्धादीनामप्राधान्यविवक्षायां रसादिधर्म-
तयैव कार्यग्रहणं, वक्ष्यति हि—मधुरो रसः स्निग्ध इत्यादि । अष्टविधवीर्य-
पक्षे तूष्णादीनां सर्वेषामेव बलवत्कार्यकर्तृविवक्षया वीर्यत्वमिति
स्थितिः ।^१ इति भानुमत्या चक्रः ।

‘वीर्यं शक्तिः, सा च पृथिव्यादीनां भूतानां यः सारभागस्तदतिशय-
रूपा बोध्या, सा च द्विविधा, चिन्त्याचिन्त्यक्रियाहेतुत्वेन, तत्र चिन्त्य-
क्रियाहेतुतां द्रव्यरसादीनां स्वस्वकर्मणि स्वभावसिद्धा शक्तिः, अचि-
न्त्यक्रियाहेतुश्च प्रभावापरपर्याया द्रव्याणां रसाद्यनुरूपकार्यकरण-
शक्तिः । उक्तं च,—“भूतप्रसादातिशयो द्रव्ये पाके रसे स्थितः । चिन्त्या-
चिन्त्यक्रियाहेतुवीर्यं धन्वन्तरेर्मतम्” —इति । एतेन द्रव्यरसपाकानां
स्वस्वकार्यकरणसामर्थ्य-वीर्यमित्यर्थः । यत्पुनश्चरके—“वीर्यं तु क्रियते
येन या क्रिया” —(च. सू. स्था. अ. २६) इत्यनेन रसादीनामपि
वीर्यत्वमुक्तं तद्वैधर्मिणोरमेदादेव समर्थनीयम् । न चैव द्रव्यस्यापि
वीर्यत्वप्रसङ्गः, येनेति कारणे तृतीया, करणस्यैव शक्तित्वात्, द्रव्यस्य च
कर्तृत्वात्, एतेन द्रव्यकर्तृके रसादिकरणके कार्ये रसादीनामपि वीर्य-
त्वमित्यर्थः । सुश्रुतेऽप्युक्तं,—“येन कुर्वन्ति तद्वीर्यम्” —(सु. सू. स्था.
अ. ४१) इति । अत्र केचित्—ननु, यदि शक्तिरेव वीर्यं न तर्हि
शीतोष्णादिलक्षणं, अथ शीतोष्णादिलक्षणं, न तदा शक्तिलक्षणमिति ।
सत्यं, परमार्थतः शक्तिरेव वीर्यं, सा पुनर्बलवत्क्रियानिर्वर्तनक्षमरसा-
दिनाऽयोगान्निरुपाधिरिति तस्या शीतोष्णादयो गुणा उपाधित्वेनाङ्गी-
कृता, ते तु द्रव्यसमवायिनो रसादिषु पुनरुपचरितवृत्तयः इति । उक्तं
च,—“गुणा कर्मव्यवस्थायै द्रव्याणां रसपाकयोः । शक्तेः कर्मसु
शक्ता ये निरुपाधेरुपाधयः” —इत्याहुः । यत्पुनः “मृदुतीक्ष्णगुरुलघु-
स्निग्धरूक्षोष्णशीतलम् । वीर्यमष्टविधं केचित्केचिद्विविधमास्थिता ॥
शीतोष्णमिति” (च. सू. स्था. अ. २६) —इति मतमेदेनाष्टविधं
द्विविधं वा वीर्यमित्युक्तं चरकेण, तत्पारिभाषिकवीर्यपुरस्कारेण । वैद्यके
हि रसविपाकप्रभावातिरिक्ते प्रभूतकार्यकारिणि गुणे वीर्यमिति सज्ञा ।
तेनाष्टविधवीर्यवादिमते पिच्छिलविशदादयो गुणा न रसादिविपरीत
कार्यं प्रायः कुर्वन्तीति तेषां रसाष्टपदेशेनैव ग्रहणं, मृदादीनामप्यनां तु
रसाद्यभिभावकत्वमस्ति । सुश्रुतेऽप्युक्तम्,—“एतानि खलु वीर्याणि
स्वबलगुणोत्कर्षाद्रसमभिभूयात्मकमे कुर्वन्ति” —(सु. सू. स्था. अ.
४०) इति । शीतोष्णवीर्यवादिमते त्वग्नीषोमीयत्वाज्जगतः शीतोष्ण-
योरेव प्राधान्याज्ज्ञेयम् । उक्तं च,—“नानात्मकमपि द्रव्यमग्नीषोमौ
महाबलौ । व्यक्ताव्यक्तजगदिव नातिक्रमति जातुचित्” —(वा. सू.
स्था. अ. ९) इति । प्रथमवादिमते शक्तिमात्रं वीर्यं, तद्योगाद्रसादीना-
मपि वीर्यसज्ञा, पारिभाषिकवीर्यवादिमते तु शक्तिविशेषो वीर्यं, तद्यो-
गान्मृदुतीक्ष्णादीनामेव वीर्यसज्ञा नापरेषां गुणानामिति । शास्त्रे व्यव-
हारस्तु पारिभाषिकवीर्यनयेनैवेति । भवन्ति चात्र,—“शक्तिमात्रं तु
वीर्यं स्यादिति केचिद्बुधा विदुः । तन्मते द्रव्यरसयोः पाकस्य च गुणस्य
च ॥ मृदादेः स्वक्रियोत्पादे शक्तिर्वीर्यमिति स्थितिः । यदुक्तं चरके—
“वीर्यं क्रियते येन या क्रिया ॥ नावीर्यं कुरुते किञ्चित् सर्वा वीर्यकृता

मुष्णं स्निग्धं रूक्षं विशदं पिच्छिलं मृदु तीक्ष्णं
चेति । एतानि वीर्याणि स्वबलगुणोत्कर्षाद्रसमभि-
भूयात्मकमे कुर्वन्ति । यथा तावन्महत्पञ्चमूलं क-
षायं तिक्तानुरसं वातं शमयति, उष्णवीर्यत्वात्;
तथा कुलत्थः कषायः, कटुकः पलाण्डुः, स्नेहभा-
वाच्च, मधुरश्चेक्षुरसो वातं वर्धयति, शीतवीर्य-
त्वात्; कटुका पिप्पली पित्तं शमयति, मृदुशीत-
वीर्यत्वात्, अम्लमामलकं लवणं सैधवं च; तिक्ता
काकमाची पित्तं वर्धयति, उष्णवीर्यत्वात्, मधुरा
मत्स्याश्च; कटुकं मूलकं श्लेष्माणं वर्धयति, स्नि-
ग्धवीर्यत्वात्; अम्लं कपित्थं श्लेष्माणं शमयति,
रूक्षवीर्यत्वात्, मधुरं क्षौद्रं च; तदेतन्निर्दर्शनमात्र-
मुक्तम् ॥ ५ ॥

अपरेषां वीर्यवादिना मतं निर्दिशन्नाह,—नेत्याहुरन्ये इ-
त्यादि ।—इदंशमन्ये न कुर्वन्ति । तद्वशेनेति वीर्यवशेन । कानि
पुनस्तान्यौषधकर्माणीत्याह,—इहौषधेत्यादि ।—सशोधनं व्रणा-
दीनां, सशमनमिति वमनविरेचनादिकं विना तत्स्थमेव शमयति
सशमनं, सशमनभेदा एव साग्रहिकादयः, पीडनमिति शाल्म-
लीत्वगादीनां व्रणे कर्मविशेषः, लेखनं पत्तलीकरणं, वृंहणं शरी-
रवृद्धिकरं, रसायनं वयःस्थापनादिकरणं, वाजीकरणं वाजिव-
धेनाप्रतिहतं स्त्रियं याति, अन्ये तु वाजिशब्देन शुक्रमुच्यते,
ततोऽवाजिनो वाजिनः क्रियन्ते येनेति वाजीकरणं, शुक्रोत्पाद-
कमित्याहुः, श्वयथुकरविलयनेति करविलयनशब्दौ श्वयथुशब्देन
सह प्रत्येकं सम्बध्यते, श्वयथुहरविलयनेत्येके पठन्ति, दहनं
क्षारादिना, दारणं मृधपुरीषादिना, मादनं मत्तताकरणं, तच्च
मदिरादीनां कर्म, प्राणघ्नत्वं विपादे, विषप्रशमनत्वमगदादीनां,

क्रिया । इत्यनेन रसादीनां वीर्यत्वतदमेदतः ॥ मृदादयो गुणा ह्यष्टौ
वीर्याणीत्युचिरे परे । यस्मात् सर्वगुणोत्कर्षा शक्यमुत्कर्षयुता भवी ॥
व्यवहारोपयुक्ताश्च नेष्टृशास्त्रपरे गुणाः । तस्मान्न ते वीर्यसज्ञा इति
शास्त्रविदां मतम् ॥ अन्ये शीतोष्णभेदेन वीर्यं द्विविधमुचिरे । अग्नीषो-
ममय विश्वं यत एतच्चराचरम्” —इति ।

प्रभावोऽचिन्त्यक्रियाहेतुवीर्यमेवेति शक्तिविशेष एव प्रभाव इत्य-
भिधीयते । प्रभावसत्त्वे च चरके मानमप्युक्तम् । यथा,—“रसवीर्य-
विपाकानां सामान्यं यत्र लक्ष्यते । विशेषः कर्मणा चैव प्रभावस्तस्य स
स्मृतः” (च. सू. स्था. अ. २६) इति । सामान्यमिति तुल्यता, कर्मणा
पुनर्विशेषो न तुल्यतेत्यर्थः । एतेन द्रव्ययोर्द्वयो रसादिसाम्ये सत्यप्ये-
कस्मिन् द्रव्ये जायते कार्यविशेषः, इतरत्र तु न जायते, इत्यत्र यत्का-
रणतया वाच्यं तदेव प्रभाव इत्यर्थः । तथा रसादिसाम्यभावेऽपि रसादि-
जन्यत्वेन यत्कार्यं नावधारयितुं पार्यते तदपि प्रभावकृतमेव मन्तव्यं,
यथा—मण्यादीनां विषहरणादिकं कर्म, इति द्रव्यगुणसंग्रहव्याख्यायां
शिवदाससेनः ।

१ ‘गुरु लघु’ इति हाराणचन्द्रसमतः पाठः । नेह गुरुलघुशब्दावर्त-
नेन विशदपिच्छिलयोः पाठो न्याय्यः, शास्त्रेऽस्मिन् कचिदपि तयोर्वीर्य-
त्वेनानुपदेशादुपदेशाच्च गुरुलघुनोः । वक्ष्यति च ये रसा इत्युपक्रम्य ‘रौ-
क्ष्यलाघवशैल्यानि न ते हन्युः समीरणम्’ इत्यादि’ इति हाराणचन्द्रः ।

विषप्रशमनादीनीत्यत्रादिशब्देन प्रणरोपणरोमसजननादयो गृह्यन्ते । स्ववलगुणोत्कर्षादिति स्ववलोककर्षात् स्वगुणोत्कर्षाच्चेत्यर्थः । आत्मकर्म कुर्वन्ति वातादिदोषशमनं कोपनं वा कुर्वन्ति । अभिभूय निराकरणं कृत्वेत्यर्थः । स्नेहभावाच्चेत्यत्रापि वातं शमयतीत्यादि योज्यम् । मधुरश्चेक्षुरस इत्यादि न केवलं वातं शमयतीति वीर्यं रसमभिभूय प्रकोपयत्यपि वातमित्यर्थः । कटुका पिप्पलीत्यादि अत्राऽर्द्रा पिप्पली यदि गृह्यते तदा तस्याः स्वादुशीतत्वात् कटुकेति विशेषणं युक्तं न स्यात्, अथ शुष्का तदा तस्याः कटुत्वत्वात् पित्तं हन्तीति विशेषणमयुक्तं भवेत्; सत्यं, 'तेषु गुर्वी स्वादुशीता पिप्पल्याऽर्द्रा कफावहा' इत्यत्र पाठे शीता चेति चकारो द्रष्टव्यः, तेन न केवलं शीता कटुका चेत्यर्थः, ततो नार्द्रपक्षे दोषः; शुष्कपक्षे तु 'शुष्का कफानिलघ्नी सा वृष्या पित्ताविरोधिनी' इत्यत्र पित्तेन सहेपद्विरोधिनीति व्याख्यानाच्च दोषः; केषाचिन्मते पित्तप्रकोपणीति पाठः, तेषां मते पित्तशमनीयत्वं पिप्पल्या वीर्यवादिनां मतं, न पुनः सत्यमेव पित्तं शमयति, यदि वाऽऽर्द्रा पित्तप्रशमनी शुष्का प्रकोपणीति । अम्लमामलकं लवणं सैन्धवं चेत्यत्रापि मृदुशीतवीर्यत्वात् पित्तं शमयतीति योज्यम् । तिक्ता काकमाचीत्यादि पित्तं वर्धयति केवलं न तु प्रकोपयति, तस्यास्त्रिदोषघ्नीत्वात् । अन्ये चात्रैवं वदन्ति—वीर्यवादी एवमुष्णवीर्या काकमाची मन्यते, आचार्यस्तु नात्युष्णशीता, अत एव त्रिदोषघ्नीत्वं काकमाच्या इति । मधुरा मत्स्याश्चेत्यत्रापि पित्तं वर्धयन्तीति योज्यम् । मूलकं वृहन्मूलकं न पुनर्बालकं, त्रिदोषघ्नीत्वात् ॥ ५ ॥

भवन्ति चात्र ।

ये रसा वातशमना भवन्ति यदि तेषु वै ॥
रौक्ष्यलाघवशैत्यानि न ते हन्युः समीरणम् ॥६॥
ये रसाः पित्तशमना भवन्ति यदि तेषु वै ॥
तैक्ष्ण्यौष्ण्यलघुताश्चैव न ते तत्कर्मकारिणः ॥७॥
ये रसाः श्लेष्मशमना भवन्ति यदि तेषु वै ॥
स्नेहगौरवशैत्यानि न ते तत्कर्मकारिणः ॥ ८ ॥
तस्माद्वीर्यं प्रधानमिति ॥ ९ ॥

द्रव्याश्रितवीर्यकर्माभिधाय रसाश्रितं वीर्यकर्माह,—भवन्ति चात्रेत्यादि । ये रसा वातशमना मधुराम्ललवणा, ये रसाः पित्तशमना मधुरतिक्तकषाया, ये रसा श्लेष्मशमना कटुतिक्तकषाया ॥ ६—९ ॥

नेत्याहुरन्ये, विपाकः प्रधानमिति । कस्मात् ? सम्यङ्निश्चयाविपाकत्वात्; इह सर्वद्रवाण्यभ्यवह-

१ 'इदानीं विपाकगुणा वाच्या', अतो विपाकस्वरूपं निरूप्यते—अवस्थापाकापेक्षया विशिष्टं पाको विपाकः । विपाकशब्देनेह लक्षणया विपाकाधेय आहारस्य रसविशेषो गौरवेण लाघवेन वा युक्तोऽभिधीयते । उक्तं च वाग्भटेन,—“जोष्ठरेणाग्निना योगाद्यदुदेति रसान्तरम् । रसानां परिणामान्ते स विपाक इति स्मृतः”—(वा सू. स्था. अ. ९) इति । अत्र रसानां परिणामा मधुराम्लकटुरूपास्त्रयोऽवस्थापाका पङ्क्तस्यैवान्नस्यामाशयादिस्थानसबन्धमहिम्ना जायन्ते, ते च चरके ग्रहणीवि-
सु० स० २१

तानि सम्यङ्निश्चयाविपाकानि गुणं दोषं वा जनयन्ति ।

कित्सिते “अन्नस्य भुक्तमात्रस्य षड्सस्य प्रपाकः” (च. चि. स्था. अ. १५) इत्यादिनोक्ता अनुसन्धेया, तेषामन्तेऽवसाने पुनर्जाठराग्निसंयोगे सति यद्रसान्तरं रसविशेष उदेति स विपाक इत्यर्थः । चरकेण तु त्रय एव विपाका अङ्गीकृताः कटुम्लमधुरमेवेन । अतस्तद्वचनमुपन्यस्यते—“कटुतिक्तकषायाणां विपाकः प्रायशः कटुः । अम्लोऽम्लं पच्यते स्वादुः मधुरं लवणस्तथा”—इति (च. सू. स्था. अ. २६) । प्रायश इति वचनात् पिप्पलीकुलत्वादीनां रसाननुगुणपाकता दर्शयति । पाकस्तु तेजःसंयोगरूपो रसेषु न संभवतीति कट्वादिशब्दैस्तदाधारद्रव्याण्युच्यन्ते । एतेन यत् कैश्चिदुच्यते—अवस्थापाकावसाने षड्सस्यैवान्नस्य कटुरसत्वेन तदानीं तिक्तादिरसानामभावात्तेषां विपाको नोपपद्यत इति, तदप्यपारस्त, तिक्तादिरसानामभावेऽपि तदाश्रयद्रव्यस्य विद्यमानत्वादिति । वस्तुतस्तु, अवस्थापाकत्रयेण तत्तदामाशयादिस्थानमहिम्ना मधुराम्लकटुरसा उद्भूता परं क्रियन्ते, न तु सर्वथा प्राकृतरसाभिभवः, अन्यथाऽवस्थापाकेन प्राकृतानां मधुरादिरसानां सर्वथाऽप्राकृतत्वे तेषां कफादिजनकत्वाभिधानं निरवकाशं स्यादिति । ननु, चरके,—“अन्नस्य भुक्तमात्रस्य षड्सस्य प्रपाकः” (च. चि. स्था. अ. १५)—इत्यादिना पण्णामेव रसानामविशेषेणावस्थापाकवशात् कफादिजनकत्वमुक्तं, ततश्चात्र रसविशेषाणामेव दोषविशेषजनकत्वमुक्तं, तथा “कटुतिक्तकषायाणां विपाकः प्रायशः कटुः”—(च. सू. स्था. अ. २६) इत्यादिना च यो विपाक उक्तस्तत् सर्वं विरुध्यते, अवस्थापाकेनैव बाधितत्वादिति । नैव, नह्यवस्थापाकोऽयं रसस्वभाव निष्ठापाक बाधते, किंचावस्थायां स्वकार्यं करोति, तेन रसादयोऽपि स्वकार्यं कुर्वन्ति, अवस्थापाकोऽपि स्वीयं कार्यं करोति; यथा—मधुरतिक्ताधनेकरसे उपयुक्ते मधुरोऽपि स्वकार्यं करोति, तिक्तादयश्च स्वकार्यं कुर्वन्ति, अथ तु विशेषो—यदि मधुराल्यस्यावस्थापाकस्य मधुरादयः श्लेष्मजनका रसा अनुगुणा भवन्ति, तदा स बहुश्लेष्माण जनयति, यदा तु विपरीतकटुकादिपरिगृहीतो भवति, तदा स्तोकमात्रं कफं जनयति । एव पित्तजनकावस्थापाकेऽपि वाच्यम् । “कटुतिक्तकषायाणां” (च. सू. स्था. अ. २६) इत्यादिनोक्तश्च निष्ठापाको रसमलविवेकसमकालो, भिन्नकाल एवावस्थापाकैः सममिति न विरोधः । स च भिन्नकालोऽप्यवस्थापाकजन्यदोषानुगुणतया अननुगुणतया वाऽवस्थापाकाहितदोषाणां वर्धनक्षपणं वा करोतीति निष्ठापाकाभिधानं शास्त्रे प्रयोजनवदेव ।

अन्ये त्वाहुः—यत्-नात्रस्याग्निसंयोगान्मधुराद्यवस्थितं भवति, किंतु कफादिस्थानेषु मनुष्याणां स्वभावादेव मधुरादयो रसास्तिष्ठन्ति, ते चात्र स्वस्वभाव नीत्वा कफादीन् जनयन्ति । उक्तं हि तन्त्रान्तरे—“मधुरो हृदयादूर्ध्वं रसः कोष्ठे व्यवस्थितः । तत् सवर्धते श्लेष्मा शरीरवलवर्धनः । नाभिहृदयमध्ये हि रसस्त्वम्लो व्यवस्थितः ॥ स्वभावेन मनुष्याणां तत्र पित्तं विवर्धते । अधो नाभ्यास्तु खल्वेकं कटुकोऽवस्थितो रसः ॥ प्रायः श्रेष्ठतमस्तत्र प्राणिनां वर्धतेऽनिलः । तस्माद्विपाकस्त्रिविधो रसानां नात्र संशयः”—इति । एतच्च तन्त्रान्तरे श्लेष्मपित्तगतमधुराम्लरसवायुप्राभाविककटुरसाभिप्रायेण वर्णनीयम् । ते च कफादिगता रसा अस्माकमप्यश्याशयपाकसहकारितयाऽनुमता एवेति । तस्माद्यथोक्त एवाथो न्याय्य इति । अयं च विपाकाधेयो (रसो) न रसनेन्द्रियग्राह्यः, किंतु तत्तत्कार्येणैवोन्नीयते, यथा—कटुरसाया उष्णवीर्याया अपि शुष्क्या वृष्यत्वेन मधुरपाकोऽनुमीयते, तथा लवणस्य सृष्टविष्मूत्रत्वेन मधुरपाक उन्नीयते, तथा तिक्तकषाययोर्वद्धविष्मूत्रतया कटुपाक उन्नीयत इति । ननु, लवणस्य मधुरपाकित्वे पित्तरक्तदिकर्तृत्वमनुपपन्नं, तथा तिक्तकषाययोः कटुपाकित्वे च पित्तहन्तृत्वमनुपपन्नम् । नैव, सत्यपि लवणस्य मधुरपाकित्वे तत्र लवणे उष्णवीर्यं यदस्ति तेन तस्य पित्तरक्तादिकारकत्वं, विपाकस्तु तत्र पित्तरक्तकरणलक्षणे कार्ये बाधितोऽपि सृष्टविष्मूत्रादिलक्षणे लक्ष्यत एव, तथा तिक्त-

तत्राहुरन्ये—प्रति रसं पाक इति । केचिन्निविधमि-

कपाययोरपि कटुविपाको बलवता शीतवीर्येण बाधितत्वात् पित्तजनक ,
वद्धविष्मूत्रतया तु लक्ष्यते एव । एतेन यदुच्यते—लवणादिषु विपाको
यदि रसवीर्याभ्यां बाधित स्वकार्यकरो न स्यात्, तत् किं तेनोपदि-
ष्टेनेति, तन्निरस्त भवति, यतोऽस्यैव सृष्टविष्मूत्रतादि तत्कार्यमिति ।

नच त्रय एव विपाका कथं भवन्ति, तित्तादयोऽपि कुतो न रुरिति
वाच्यः; भूतस्वभावस्यापर्यनुयोज्यत्वात् । ननु, यत्र रसविपरीतः पाको
यथा—लवणस्य मधुर, तित्तरूपाययोश्च कटु, स उच्यता, यस्तु
समानगुणो मधुरस्य मधुर, अम्लस्याम्ल, कटुरस्य कटुक, तत्कार्येण
किं प्रयोजन, यतो रसगुणैरेव तत्र विपाकगुणोऽपि क्षास्यते । नैव,
लवणादिवद्विषदृशरसान्तरोत्पादशङ्कानिरासार्थमपि तत्रानुगुणोऽपि
विपाको वक्तव्य एव । तथा यत्र समानगुणो विपाकस्तत्र बलवत्कार्यं
भवति, विपर्यये तु दुर्बलमिति ज्ञेयम् । सुश्रुतेन द्विविध एव विपाकोऽङ्गी-
कृतो मधुर कटुकश्चेति, द्वैविध्ये च भूतानां गुरुलाघवेन द्वैविध्यमेव
हेतुः, यदुक्त तेनैव—“तत्र, पृथिव्यतेजोवाय्वाकाशानां द्वैविध्यं भवति
गुणसाधर्म्यात् गुरुता लघुता च, तत्र पृथिव्यापश्च गुर्व्य, शेषाणि
लघूनि, तस्माद्विविध एव विपाको भवति”—इति (सु. सू. स्था. अ.
४०) । अत्रापि सुश्रुतमते यद्यप्यम्ललवणौ मधुरविपाकौ तथाऽपि तयो-
र्वातहरत्वे सृष्टविष्मूत्रतायां च मधुरकार्यकरत्वं, न पुनः पित्तहरत्वे,
तथा तित्तरूपाययो कटुविपाकयोरपि वातकर्तृत्वे वद्धविष्मूत्रतायां च
कटुकार्यकरत्वं, न पुनः पित्तकर्तृत्वे, अचिन्त्यत्वात् प्रभावस्य । ननु,
“पञ्चभूतात्मके देहे आहारः पाञ्चभौतिकः । विपाकः पञ्चधा सम्यक्
स्वान् गुणानभिवर्धयेत्” (सु. सू. स्था. अ. ४६)—इत्यनेन पञ्चधाऽपि
विपाकस्तेनैवोक्त, तत्कार्यं न विरोध इति चेत्, नैव, उपाधिभेदेन
विरोधाभावात्, तत्र हि भूतमेदमवलम्ब्य पञ्चधात्वं, अत्र तु लाघव-
गौरवरूपं भूतगुणद्वैविध्यमाश्रित्य द्वैविध्यमुक्तमिति न विरोधः, यथा—
पञ्चभूतात्मकत्वेऽपि द्रव्याणां सौम्याद्येयत्वाद्वैविध्यमिति । यत्पुनः
सुश्रुतेनान्तरपाको न मन्यते तच्चरकमतानुयायिनो न सहन्ते, यतोऽम्ल-
पाकतयैव त्रीहिकुलत्वादीनां पित्तकर्तृत्वमुपपद्यते, अथ मन्यसे—त्रीहा-
देरुष्णवीर्यत्वेन तत्र पित्तकर्तृत्वं? तदसत्, मधुरस्य त्रीहेस्तमते मधु-
रविपाकस्योष्णवीर्यतायामपि सत्यां न पित्तकर्तृत्वमुपपद्यते, रसविपा-
काभ्यामेकस्य वीर्यस्य बाधनीयत्वात्, किंचाम्लपाकत्वाद् त्रीहादेः पित्त-
म्लगुणमुपपद्यते, यदि तूष्णवीर्यताकृतं स्यात्तदा कटुगुणभूयिष्ठं पित्तं
स्यात्, दृश्यते च—त्रीहिभक्षणादम्लोद्गारादिनाऽम्लगुणभूयिष्ठतैवेति,
किंच पृथिवीसोमगुणातिरेकान्मधुरः पाको भवति, वाय्वग्नाकाशाति-
रेकाच्च कटुर्भवति—इति पक्षे यदा व्यामिश्रगुणातिरेको भवति, तदा
सोमाश्यात्मकस्याम्लस्योत्पादः कथं प्रतिक्षेपणीयः, अथवा तत्रकारयो
किमनयोरनेन वचनमात्रविरोधेन कर्तव्यं, यतो यदम्लपाकः चरको
द्वृते तत् सुश्रुतेन वीर्योष्णमिति कृत्वा समाधीयते, अनेन न कश्चि-
द्रव्यगुणे विरोधः । इति द्रव्यगुणसंग्रहव्याख्यायां शिवदाससेनः ।

‘विपाक इति पाकः पचनं द्रव्याणां स्वरूपरसयोः परा वृत्तिः’ । सा
च स्वरूपान्तरत्वेन रसान्तरत्वेन च परिणतिः, तस्या विशेषो विपाकः ।
.. कस्य रसस्य किं रसान्तरत्वेनोदयः परिणामः स्यादित्यत आह—
‘कटुतित्तरूपायां विपाकः प्रायशः कटु’ इत्यादि । भुक्तानां द्रव्याणां
यः कटुस्तित्तरूपायो वा रसः स रसः खलु जाठरेणाग्निना पच्य-
मानानां भुक्तानां द्रव्याणां रसाख्यधातुरूपेण परिणामे तत्पाकेन
पच्यमानं सन् प्रायशः कटुर्विपाकः स्यात् । कटुश्च कटुविशेषेणाभि-
निष्पन्नः सत्तत्र रसाख्ये धातौ वर्तते (एव शेषेष्वपि व्याख्येयम्)
इत्यत्र च रसपाकाभिप्रायेण त्रिधा विपाक उक्तः (चरकेण), सुश्रुते भूत-
गुणपाकाभिप्रायेण द्विधा विपाक उक्तो गुरुलघुश्च क्रमेण मधुरसह-
कटुसहश्च इति चरकटीकायां जल्पकल्पतरी गङ्गाधरकविराजा ।

च्छन्ति—मधुरमम्लं कटुकं चेति । तत्तु न सम्यक्,
भूतगुणादामाच्चान्योऽम्लो विपाको नास्ति; पित्तं हि
विदग्धमम्लतामुपेत्यग्नेर्मन्दत्वात्; यद्येवं लवणोऽ-
प्यन्यः पाको भविष्यति, श्लेष्मा हि विदग्धो लवण-
तामुपेतीति । मधुरो मधुरस्याम्लोऽम्लस्यैव सर्वपा-
मिति केचिदाहुः, दृष्टान्तं चोपदिशन्ति,—यथा ता-
वत् क्षीरमुखागतं पच्यमानं मधुरमेव स्यात्तथा शा-
लियवमुद्गादयः प्रकीर्णाः स्वभावमुत्तरकालेऽपि न
परित्यजन्ति तद्वदिति । केचिद्वदन्ति—अवलवन्तो
बलवतां वशमायान्तीति । एवमनवस्थितिः; तस्मा-
दसिद्धान्त एषः । आगमे हि द्विविध एव पाको
मधुरः कटुकश्च । तयोर्मधुराख्यो गुरुः, कटु-
काख्यो लघुरिति । तत्र पृथिव्यतेजोवाय्वाकाशानां
द्वैविध्यं भवति गुणसाधर्म्याद्गुरुता लघुता च; पृ-
थिव्यापश्च गुर्व्यः, शेषाणि लघूनि; तस्माद्विविध
एव पाक इति ॥ १० ॥

अपरं विपाकवादिसमं निर्दिशन्नाह,—नेत्याहुरित्यादि । ने-
त्याहुरन्ये वीर्यं प्रधानमिति केचिन्न युवते । तर्हि किं प्रधानं ?
विपाकः प्रधानमिति, विशिष्टः पाको विपाकः । सर्वद्रव्याण्यभ्यव-
हतानीति इह सर्वशब्दो वामनीयद्रव्याणि वर्जयित्वा ज्ञेयः । गुणं
दोषं वा जनयन्ति गुणं सम्यग्विपक्वानि, दोषं मिथ्याविपक्वानि ।
प्रतिरसः पाक इति रसः रसः प्रति पाकः उत्पद्यत इत्यर्थः ।
तत्तु न सम्यक्, त्रैविध्यं न सम्यगित्यर्थः । कथं पुनस्तैविध्यं न
सम्यगित्याह,—भूतगुणादित्यादि । एतेन त्रैविध्यं निरस्तम् ।
प्रतिरसः पाक इति पूर्वोक्तं स्थापयन्नाह,—मधुरो मधुरस्येत्यादि ।
अम्लो अम्लस्यैव सर्वपामिति केचिदाहुरिति पदच्छेदः । दृष्टान्तं
चोपदिशन्तीति प्रतिरसपाके इत्यर्थः । उखागतं स्थालीगतम् ।
प्रकीर्णा इति भूमौ निक्षिप्ता फलितपर्यन्ता इत्यर्थः । तद्वदिति
एवं रसा अपि जठराग्निपक्ता स्वं रूपं मधुरादिकं न त्यजन्ति ।
तस्मादित्यादि ।—तस्मात् केचित् प्रतिरसः पाकः, केचिन्निविधः,
अन्येऽवलवन्तो बलवता वशमायान्तीति मतानामनियतत्वम्,
तस्मादसिद्धान्त एष अनागम एष इत्यर्थः । स्वमतमिदानीं दर्श-
यन्नाह,—आगमे इत्यादि । आगमे शाले, अन्ये आगमस्त्वहेति
पठन्ति, तत्र तुशब्दोऽप्यर्थः, अथवा विशेषार्थस्तुशब्दः, तेन
प्रत्यक्षादिप्रमाणाविरुद्धोऽपि शिष्टागम इत्यर्थः, अथवा, आगम-
शब्दोऽयं सिद्धान्तवचनं, तेन सिद्धान्तं पुनरिहेत्यर्थः ।
पृथिव्यतेज इत्यादि । पृथिव्यादीनां गुणसाधर्म्याद्गुणसमानतया
द्वैविध्यं भवतीत्यर्थः । गुणमेवाह,—गुरुता लघुता चेति ॥ १० ॥

भवन्ति चात्र ।

द्रव्येषु पच्यमानेषु येष्वनुपृथिवीगुणाः ॥

निर्वर्तन्तेऽधिकास्तत्र पाको मधुर उच्यते ॥ ११ ॥

तेजोऽनिलाकाशगुणाः पच्यमानेषु येषु तु ॥

निर्वर्तन्तेऽधिकास्तत्र पाकः कटुक उच्यते ॥ १२ ॥

भवन्ति चात्रेत्यादि । निर्वर्तन्तेऽधिका इति जायन्ते उत्कटा इत्यर्थः ॥ ११ ॥ १२ ॥

पृथक्त्वदर्शिनामेष वादिनां वादसंग्रहः ॥

चतुर्णामपि सामर्थ्यमिच्छन्त्यत्र विपश्चितः ॥ १३ ॥

एवं द्रव्यरसवीर्यविपाकवादिना सविवादहेतूनि ममानि निर्दिश्य स्वमतं द्रव्यादिसामर्थ्यलक्षणं निर्दिशन्नाह,—पृथक्त्वदर्शिनामित्यादि । पृथक्त्वदर्शिना भेददर्शिना, एष वादसंग्रह इति योज्यम् । वादसंग्रहश्च द्रव्यं प्रधानं, रसाः प्रधाना इत्यादिक । स्वमतमाह,—चतुर्णामित्यादि । चतुर्णां रसगुणवीर्यविपाकानाम् । अपिशब्दः समुच्चये । न केवलमेकस्य द्वयोस्त्रयाणां वा, चतुर्णामपीत्यर्थः । सामर्थ्यं समुदायत्वम्, इच्छन्ति मन्यन्ते । अत्र द्रव्ये । विपश्चितः पण्डिता ॥ १३ ॥

तद्रव्यमात्मना किञ्चित्किञ्चिद्वीर्येण सेवितम् ॥

किञ्चिद्रसविपाकाभ्यां दोषं हन्ति करोति वा ॥ १४ ॥

ननु, तर्हि द्रव्यमेव क्रियाकारि न रसादय इत्यागङ्ग्याह,—तदित्यादि । आत्मना स्वयमेव, द्रव्यमात्मना कृत्वा किञ्चिदोषं हन्ति करोति वा, किञ्चिद्रव्यमेव वीर्येण कृत्वा हन्ति करोति वा, किञ्चिद्धन्ति करोति वा रसविपाकाभ्यां कृत्वा, सर्वत्र द्रव्यं हनने करणे च कर्तृकारकं, तत्र द्रव्यमात्मना पार्थिवाप्यतैजसवायव्याकाशीयस्वरूपेण दोषं हन्ति, यथा—खदिरः कुष्ठं, दोषशब्दोऽत्र व्याधावपि वर्तते; वीर्येण द्विविधेनाष्टविधेन वा सेवितं द्रव्यं दोषं हन्ति, तच्च महत्पञ्चमूलादिकमेतस्मिन्नध्याये कथितमेव, रसेन कृत्वा द्रव्यं दोषं हन्ति, यथा—तिक्ता गुह्यच्युण्वीर्याऽपि पित्तं शमयति, विपाकेन कृत्वा द्रव्यं दोषं हन्ति, यथा—शुण्ठी कटुकाऽपि वातं शमयति, मधुरविपाकत्वात् ॥ १४ ॥

पाको नास्ति विना वीर्याद्वीर्यं नास्ति विना रसात् ॥

रसो नास्ति विना द्रव्याद्रव्यं श्रेष्ठतमं स्मृतम् ॥ १५ ॥

रसादीनां द्रव्यकार्यत्वाद्द्रव्यस्य प्राधान्यं दर्शयन्नाह,—पाक इत्यादि । श्रेष्ठतमं प्रशस्यतमं, एतेनाश्रयो द्रव्यं, आश्रयिणो रसादय ॥ १५ ॥

जन्म तु द्रव्यरसयोरन्योन्यापेक्षिकं स्मृतम् ॥

अन्योन्यापेक्षिकं जन्म यथा स्याद्देहदेहिनोः ॥ १६ ॥

वीर्यसंज्ञा गुणा येऽष्टौ तेऽपि द्रव्याश्रयाः स्मृताः ॥

रसेषु न भवन्त्येते निर्गुणास्तु गुणाः स्मृताः ॥ १७ ॥

द्रव्ये द्रव्याणि यस्माद्धि विपच्यन्ते न षड्रसाः ॥

श्रेष्ठं द्रव्यमतो ज्ञेयं, शेषा भावास्तदाश्रयाः ॥ १८ ॥

कार्यकारणभावेऽपि यथाऽग्नेर्धूमो जायते नैवं रसादयो द्रव्याजायन्ते किं तर्हि द्रव्यरसादीनां च सहैव जन्मेति दर्शय-

न्नाह,—जन्म इत्यादि । अन्योन्यापेक्षिकमिति अन्योन्याश्रितमेकवेलोत्पत्तिरित्यर्थः । किमिवेत्याह,—अन्योन्येत्यादि । देहः शरीरं, देही आत्मा । एवं रस द्रव्याश्रयं प्रतिपाद्य वीर्यमपि द्रव्याश्रयं प्रतिपादयन्नाह,—वीर्यसंज्ञा इत्यादि । अपिशब्दादन्येऽपि स्थूलसूक्ष्मादयो गुणा द्रव्याश्रया एव । निर्गुणास्तु गुणाः स्मृता इति एते शीतादयः स्थूलसूक्ष्मादयश्चान्ये गुणा, रसा अपि गुणाः, अतो गुणेषु गुणा न संभवन्ति तस्माद्द्रव्यस्यैवैते शीतादयो गुणा इति । तथा विपाकमपि द्रव्याश्रयमेव प्रतिपादयन्नाह,—द्रव्ये इत्यादि । द्रव्ये पञ्चभूतात्मकदेहे, द्रव्याणि आहारद्रव्याणि, न षड्रसाः, निरवयवत्वात् । शेषा भावा इति रसादय इत्यर्थः, तदाश्रया इति द्रव्याश्रया इत्यर्थः । अत्र पाठान्तराणि तद्व्याख्यानान्तराणि च बहूनि सन्ति, तानि विस्तरभयात्र लिखितानि ॥ १६—१८ ॥

अमीमांस्यान्यचिन्त्यानि प्रसिद्धानि स्वभावतः ॥

आगमेनोपयोज्यानि भेषजानि विचक्षणैः ॥ १९ ॥

यथोक्तभेषजानां खबुद्ध्या विचारनिषेधं निदर्शयन्नाह,—अमीमास्यानीत्यादि । अमीमास्यानि न विचार्याणि, अचिन्त्यानि यान्येवाचिन्त्यानि तान्येवामीमास्यानि । कानि पुनस्तानि १ खदिरतुवरकरसाज्जनहरिद्रादीनि कुष्ठपानि, न तु सर्वाणि द्रव्याणि; अन्यथा 'वर्गमपि वर्गेणोपसृजेत्', तथा 'वीजेनानेन मतिमान् कुर्याद्विस्तृतान्यपि' इत्यादि विरुद्धं भवेत् । स्वभावतो जन्मतः । अन्ये तु आगमे यानि भेषजानि प्रसिद्धानि तान्यमीमास्यान्यविचारणीयानि, कुतो हेतोरविचार्याणि २ यतः स्वभावतोऽचिन्त्यानि तेषां स्वभावश्चिन्तयितुं न शक्यत इत्यर्थः, यथा द्रवत्वमपामुष्णत्वमग्नेरित्यादि । कथं पुनस्तानि प्रयोज्यानीत्याह,—आगमेनोपयोज्यानि, आगमेनैवैकेनोपयोगः कार्य इत्यर्थः ॥ १९ ॥

प्रत्यक्षलक्षणफलाः प्रसिद्धाश्च स्वभावतः ॥

नौपधीर्हेतुभिर्विद्वान् परीक्षेत कथं(दा)चन ॥ २० ॥

सहस्रेणापि हेतूनां नाम्बुष्टादिविरेचयेत् ॥

तस्मात्तिष्ठेत्तु मतिमानागमे न तु हेतुषु ॥ २१ ॥

**इति श्रीसुश्रुतसंहितायां सूत्रस्थाने द्रव्यगुणरस-
वीर्यविपाकविज्ञानीयो नाम चत्वारिंश-**

त्तमोऽध्यायः ॥ ४० ॥

ननु, अनुमानविरुद्धानि कथमागमेकप्रयोज्यानीत्याशङ्क्य, आगमस्य प्रत्यक्षफलत्वेन वलीयस्त्वं दर्शयन्नाह,—प्रत्यक्षेत्यादि । प्रत्यक्षलक्षणफला हिताहितभेदेन । कुत पुनर्हेतुभिर्न परीक्षणीयं भेषजं प्रसिद्धलक्षणफलमित्याह—सहस्रेणेत्यादि ॥ २० ॥ २१ ॥

इति श्रीडल्हणविरचिताया निबन्धसंग्रहाख्याया सुश्रुतव्याख्याया सूत्रस्थाने चत्वारिंशोऽध्यायः ॥ ४० ॥

एकचत्वारिंशत्तमोऽध्यायः ।

अथातो द्रव्यविशेषविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । द्रव्यस्य विशेषो भेद पार्थिववादिक ॥ १ ॥ २

तत्र पृथिव्यप्तेजोवाय्वाकाशानां समुदायाद्द्रव्याभिनिर्वृत्तिः, उत्कर्षस्त्वभिव्यञ्जको भवति—इदं पार्थिवमिदमाप्यमिदं तैजसमिदं वायव्यमिदमाकाशीयमिति ॥ ३ ॥

तत्र सर्वेषामेव द्रव्याणां पञ्चभूताभिनिर्वृत्तत्वात् पृथग्द्रव्याणां पृथिव्याद्याख्यानां परमार्थभेदो नास्तीत्युत्कर्षोपाधिभेदं दर्शयन्नाह,—तत्रेत्यादि । समुदायात् समवायात्, द्रव्याभिनिर्वृत्तिर्द्रव्यजन्म, अभिव्यञ्जको ज्ञापकः ॥ ३ ॥

तत्र स्थूलसारसान्द्रमन्दस्थिरगुरुकठिनं गन्धवहुलमीपत्कपायं प्रायशो मधुरमिति पार्थिवं, तत् स्थैर्यबलगौरवसंघातोपचयकरं विशेषतश्चाधोगतिस्वभावमिति ॥ (१) ॥

तत्र प्रभूतं द्रव्याभिव्यक्तिकारणं पृथिव्यादिभूतगुणोत्कर्षं निर्दिशन्नाह,—तत्र स्थूलेत्यादि । स्थूलः सूक्ष्मविपरीतः । सान्द्रस्तनुविपर्ययः, मन्दस्तीक्ष्णविपर्ययः, सरविपरीतः स्थिरः, गुरुश्चिरपाकी, कठिनो मृदुविपरीतः । पार्थिवस्य लक्षणाभिधानेन गुणवत्त्वमभिधाय क्रियावत्त्वं दर्शयन्नाह,—तत्र स्थैर्येत्यादि । स्थैर्यमचलत्वं, सद्भातः काठिन्यं, उपचयो वृहणम् ॥ (१) ॥

शीतस्तिमितस्निग्धमन्दगुरुसरसान्द्रमृदुपिच्छिलं रसवहुलमीपत्कपायाम्ललवणं मधुररसप्रायमाप्यं; तत् स्नेहनह्लादनक्लेदनबन्धनविध्यन्दनकरमिति ॥ (२) ॥

इदानीमाप्यद्रव्यमणुणोत्कर्षेण भिन्नं दर्शयन्नाह,—शीतमित्यादि । स्तिमितमार्द्रं, जडमित्यन्ये । आप्यस्य लक्षणाभिधानेन गुणवत्त्वमभिधाय क्रियावत्त्वं दर्शयन्नाह,—तत् स्नेहनेत्यादि । ह्लादनं सुखोत्पादनं, क्लेदनमार्द्रभावः, बन्धनं सहलापादनं, विध्यन्दनं द्रवसृतिः ॥ (२) ॥

उष्णतीक्ष्णसूक्ष्मरूक्षखरलघुविशदं रूप(गुण)वहुलमीपदम्ललवणं कटुकरसप्रायं विशेषतश्चोर्ध्वगतिस्वभावमिति तैजसं, तद्दहनपचनदारणतापनप्रकाशनप्रभावर्णकरमिति ॥ (३) ॥

आग्नेयद्रव्यलक्षणं तद्भूतगुणोत्कर्षेण दर्शयन्नाह,—उष्णेत्यादि । तीक्ष्णं राजिकामरिचादिवत्, सूक्ष्मं खोतोनुरणशीलं, विगदं पिच्छिलविपरीतम् । तस्य क्रियावत्त्वं दर्शयन्नाह,—दहनेत्यादि । दहनं भस्मसात्करणं, पचनमाहारादिपाकः, दारणं व्रणादेः, तापनं शरीरादिसन्तापनं, प्रकाशनमभिव्यक्तिः, प्रभातेजः, वर्णो गौरादिः ॥ (३) ॥

सूक्ष्मरूक्षखरशिशिरलघुविशदं स्पर्शवहुलमीपत्तिकं विशेषतः कपायमिति वायवीयं; तद्वैशद्यलाघवग्लपनविरूक्षणविचारणकरमिति ॥ (४) ॥

वायुगुणोत्कर्षाद्वायव्यं द्रव्यविशेषं दर्शयन्नाह,—सूक्ष्मेत्यादि । खरं रुकोटकफलवत्, शिशिरं शीतं, विगदं धूलिवत् । तस्यैव कर्म दर्शयन्नाह,—तद्वैशद्येत्यादि । ग्लपनमवृष्यत्व, विचारणं मनसोऽनेकविकल्पकारणं; विचारणकरमित्यन्ये पठन्ति, तत्र गतिविशेषकरमित्यर्थः, विचारणमित्यन्ये ॥ (४) ॥

श्लक्ष्णसूक्ष्ममृदुद्रव्यायिविशदविविक्तमव्यक्तरसं शब्दवहुलमाकाशीयं, तन्मार्दवशौर्षिर्ग्लान्धवकरमिति ॥ (५) ॥ ४ ॥

आकाशगुणोत्कर्षेणाकाशीयं द्रव्यविशेषं दर्शयन्नाह,—श्लक्ष्णेत्यादि । श्लक्ष्णं मसृणं, मृदु कोमलं, व्यवायीति समस्तदेहं व्याप्य पश्चात् पाकं गच्छति विपमद्यवत्, विविक्तं पृथग्भूतम्, अवयवद्वारेण शून्यमित्ये, अव्यक्तरसं मधुरादिरसविशेषानुपलब्धे । तस्य कर्माणि निर्दिशन्नाह,—तन्मार्दवेत्यादि । शौर्षिर्ग्लिभ्रावः ॥ (५) ॥ ४ ॥

अनेन निदर्शनेन नानौषधीभूतं जगति किञ्चिद्द्रव्यमस्तीति कृत्वा तं तं युक्तिविशेषमर्थं चाभिसमीक्ष्य स्ववीर्यगुणयुक्तानि द्रव्याणि कार्मुकाणि भवन्ति । तानि यदा कुर्वन्ति स कालः, यत्कुर्वन्ति तत्कर्म, येन कुर्वन्ति तद्वीर्यं, यत्र कुर्वन्ति तदधिकरणं, यथा कुर्वन्ति स उपायः, यन्निष्पादयन्ति तत् फलमिति ॥ ५ ॥

इदानीं सर्वस्यैव जगतः स्थावरजङ्गमाख्यपञ्चभौतिकत्वेन सर्वमौषध क्रियागुणयोगादिभिर्दर्शयन्नाह,—अनेनेत्यादि । अनौषधिभूतमिति अनौषधिभूतं द्रव्यं नास्तीति सवन्धः । युक्तिविशेषमिति युक्तिविशेषो योजनाविशेषस्तोयामिसस्कारभावनामात्राकालाद्यपेक्षः । अर्थं चेति अर्थः प्रयोजनं नानाव्याधिनिर्घातनं, वीर्यं शक्तिः शीतोष्णादयो वाऽद्यैः शक्तिमन्तो गुणा, गुणा गुर्वादयः, अन्ये तु वीर्यप्रधाना गुणा वीर्यगुणास्ते पुनः सरत्वादयः । कार्मुकाणि कार्यकराणि । तानीत्यादि तानि द्रव्याणि, यदा यस्मिन् काले, क्रिया कुर्वन्ति स कालः; कालश्च सवत्सरात्मा ऋत्वाख्यः शीतोष्णवर्षलक्षणश्चातुरावस्थिकश्चाभिप्रेतः । यदित्यादि कर्मशब्देनात्र मेषजद्रव्यव्यापारः शोधनादिरुक्तः । येनेत्यादि । वीर्यमिति शक्तिः । यत्रेत्यादि ।—अधिकरणमिति पञ्चमहाभूतशरीरिसमवायिलक्षणः पुरुषोऽधिकरणम् । यथेत्यादि ।—येन स्वरसकल्कशृतशीतफाण्टघृततैललेहमोदकोत्कारिकादिप्रकारेण कुर्वन्ति स उपायः । यदित्यादि स्वास्थ्यमस्वास्थ्यं वा ॥ ५ ॥

तत्र, विरेचनद्रव्याणि पृथिव्यम्बुगुणभूयिष्ठानि, पृथिव्यापो गुर्व्यस्तां गुरुत्वादधो गच्छन्ति, तस्माद्विरेचनमधोगुणभूयिष्ठमनुमानात्; वमनद्रव्याण्यग्निवायुगुणभूयिष्ठानि, अग्निवायू हि लघू, लघुत्वाच्च तान्यूर्ध्वमुत्तिष्ठन्ति, तस्माद्रमनमप्यूर्ध्वगुणभूयिष्ठम्; उभयगुणभूयिष्ठमुभयतोभागम्; आकाशगुणभूयिष्ठं संशमनं; सांग्राहिकमनिलगुणभूयिष्ठम्, अनिलस्य शोषणात्मकत्वात्; दीपनमग्निगुणभूयिष्ठं (तत्समानत्वात्); लेखनमनिलानलगुणभूयिष्ठं; बृंहणं पृथिव्यम्बुगुणभूयिष्ठम्; एवमौषधकर्माण्यनुमानात्साधयेत् ॥ ६ ॥

भवन्ति चात्र ।

भूतेजोवारिजैर्द्रव्यैः शमं याति समीरणः ॥

भूम्यम्बुवायुजैः पित्तं क्षिप्रमाप्नोति निर्वृतिम् ॥७॥

खतेजोनिलजैः श्लेष्मा शममेति शरीरिणाम् ॥

वियत्पवनजाताभ्यां वृद्धिमाप्नोति मारुतः ॥ ८ ॥

आग्नेयमेव यद्रव्यं तेन पित्तमुदीर्यते ॥

वसुधाजलजाताभ्यां बलासः परिवर्धते ॥ ९ ॥

तत्रेत्यादि । गुरुत्वादिति गुरुत्वलघुत्वे चेह प्रभावविशेषाधिष्ठिते त्रिवृतादिमदनफलादिद्रव्यसमवेते प्राप्ते, न तु गुरुत्वलघुत्वमात्रे, अन्यथा मत्स्यपिष्टाजमसूरादीनां विरेचकत्व कपिजललावादीनां च वामनीयत्वं स्यात् । अधो गच्छन्ति उपलादिवत् । अधोगुणभूयिष्ठं पृथिव्यम्बुगुणभूयिष्ठमित्यर्थः । वमनेत्यादि ऊर्ध्वमुत्तिष्ठन्तीति धूमवज्ज्वालावच्च । वमनद्रव्यमूर्ध्वगुणभूयिष्ठमग्निवायुगुणभूयिष्ठमित्यर्थः । आकाशेत्यादि संशमनमिति “न शोधयति यदोषान् समानोदीरयत्यपि । समीकरोति क्रुद्धाश्च तत् संशमनमुच्यते” इति । लेखन कफमेदसोः । निर्वृतिः शान्तिः ॥ ६—९ ॥

एवमेतद्गुणाधिक्यं द्रव्ये द्रव्ये विनिश्चितम् ॥

द्विशो वा बहुशो वाऽपि ज्ञात्वा दोषेषु चाचरेत् ॥१०॥

एवमित्यादि । एवमनेन प्रकारेण, एतत् पूर्वोक्तं, द्विश इति द्वयोर्द्वयोर्दोषयोः, बहुश इति बहुना दोषाणामित्यर्थः । दोषेषु चाचरेदिति चकाराद्भोगेष्वप्येवमाचरेदिति समुचीयते ॥ १० ॥

तत्र य इमे गुणा वीर्यसंज्ञकाः शीतोष्णस्निग्धरूक्षमृदुतीक्ष्णपिच्छिलविशदास्तेषां तीक्ष्णोष्णावाग्नेयौ, शीतपिच्छिलैवम्बुगुणभूयिष्ठौ, पृथिव्यम्बुगुणभूयिष्ठः स्नेहः, तोयाकाशगुणभूयिष्ठं मृदु-

त्वं, वायुगुणभूयिष्ठं रौक्ष्यं, क्षितिसमीरणगुणभूयिष्ठं वैशद्यः, गुरुलघुविपाकावृक्तगुणौ; तत्र, उष्णस्निग्धौ वातघ्नौ, शीतमृदुपिच्छिलाः पित्तघ्नाः, तीक्ष्णरूक्षविशदाः श्लेष्मघ्नाः; गुरुपाको वातपित्तघ्नः, लघुपाकः श्लेष्मघ्नः; तेषां मृदुशीतोष्णाः स्पर्शग्राह्याः, पिच्छिलविशदा चक्षुःस्पर्शाभ्यां, स्निग्धरूक्षौ चक्षुषा, तीक्ष्णो मुखदुःखोत्पादनात्; गुरुपाकः सृष्टविण्मूत्रतया कफोत्क्लेशेन च, लघुर्वद्धविण्मूत्रतया मारुतकोपेन च । तत्र तुल्यगुणेषु भूतेषु रसवैशेष्यमुपलक्षयेत्, तद्यथा—मधुरो गुरुश्च पार्थिवः, मधुरः स्निग्धश्चाप्य इति ॥ ११ ॥

तत्रेत्यादि । इमे वक्ष्यमाणाः । विपाकयोर्मधुरकटुकयोः प्रागुक्ता गुणा । तत्रोष्णेत्यादि उष्णस्निग्धौ वीर्यसंज्ञौ गुणौ । तेषामष्टानां वीर्याणां मध्ये । मुखदुःखोत्पादनादिति अत्र चार्थो द्रष्टव्यः, तेन प्राणदुःखोत्पादनाच्चेति द्रष्टव्यम् । स्निग्धश्चेति चकाराद्गुरुश्च ॥ ११ ॥

भवति चात्र ।

गुणा य उक्ता द्रव्येषु शरीरेष्वपि तै तथा ॥

स्थानवृद्धिक्षयास्तस्माद्देहिनां द्रव्यहेतुकाः ॥१२॥

इति सुश्रुतसंहितायां सूत्रस्थाने द्रव्यविशेषविज्ञानीयो नामैकचत्वारिंशत्तमोऽध्यायः ॥ ४१ ॥

गुणा इत्यादि । गुणा विंशतिरधिका वा । स्थानं दोषधातुमलसाम्येनावस्थानं, वृद्धिर्दोषादेराधिक्यं, क्षयः हासो दोषादीनां, द्रव्यहेतुकाः पाञ्चभौतिकद्रव्यहेतुकाः ॥ १२ ॥

इति श्रीडल्हणविरचिताया निबन्धसग्रहाख्याया

सुश्रुतव्याख्याया सूत्रस्थाने एकचत्वारिंशत्तमोऽध्यायः ॥ ४१ ॥

द्विचत्वारिंशत्तमोऽध्यायः ।

अथातो रसविशेषविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । रसविशेषो मधुरादिः, तस्य विज्ञानं विशिष्टं ज्ञानम् ॥ १ ॥ २ ॥

१ ‘तानि’ इति पा० । २ ‘वृद्धिमभ्येति’ इति पा० ।

३ ‘दोषेऽवचारयेत्’ इति पा० ।

४ ‘गुरुलघुमृदुतीक्ष्णा’ इति हाराणचन्द्रसमतः पाठः । ५ ‘गुरुशीतौ पृथिव्यम्बुगुणभूयिष्ठौ’ इति हा. पा. । ६ ‘अम्बुगुणभूयिष्ठः’ इति हा. पा. ।

१ ‘अध्याकाशसमीरणगुणभूयिष्ठं लघुत्व’ इति हा. पा. । २ ‘गुरुष्णस्निग्धा वातघ्ना, मृदुशीतौ पित्तघ्नौ, लघुतीक्ष्णरूक्षा. श्लेष्मघ्ना.’ इति हा. पा. । ३ ‘तेषां शीतोष्णस्निग्धा ह्लादनपाचनस्तम्भनादिनां, रूक्षगुरुलघवो विरूक्षणोपलेपलेखनादिनां, तीक्ष्णो दहनपचनादिनां, मृदुस्तद्विपर्यासेनानुमीयते’ इति हा. पा. ।

आकाशपवनदहनतोयभूमिषु यथासङ्ख्यमेकोत्तरपरिवृद्धाः शब्दस्पर्शरूपरसगन्धाः, तस्मादाप्यो रसः । परस्परसंसर्गात् परस्परानुग्रहात् परस्परानुप्रवेशाच्च सर्वेषु सर्वेषां सान्निध्यमस्ति, उत्कर्षापकर्षात्तु ग्रहणम् । स खल्वाप्यो रसः शेषभूतसंसर्गाद्विदग्धः षोढा विभज्यते; तद्यथा-मधुरोऽम्लो लवणः कटुकस्तिक्तः कषाय इति । ते च भूयः परस्परसंसर्गाद्विपट्टिधा भिद्यन्ते । तत्र, भूम्यम्बुगुणबाहुल्यान्मधुरः, भूम्यग्निगुणबाहुल्यादम्लः, तोयाग्निगुणबाहुल्याल्लवणः, वाय्वग्निगुणबाहुल्यात्कटुकः, वाय्वाकाशगुणबाहुल्यात्तिक्तः, पृथिव्यनिलगुणबाहुल्यात्कषाय इति ॥ ३ ॥

रससामान्यस्य प्रथमं कारणसम्भवं दर्शयन्नाह,—आकाशेत्यादि । आकाशपवनदहनतोयभूमिषु यथासङ्ख्यं शब्दस्पर्शरूपरसगन्धा 'जायन्ते' इति शेषः । क्विविशिष्टास्ते ? एकोत्तरपरिवृद्धा इति, तथाहि—शब्दगुणमाकाशं, शब्दस्पर्शगुणो वायुः, शब्दस्पर्शरूपगुण तेजः, शब्दस्पर्शरूपरसगुणा आपः, शब्दस्पर्शरूपरसगन्धगुणा पृथ्वी, परस्पर भूतानुप्रवेशादित्यमेकोत्तरावृद्धिर्ज्ञेया । आप्यो जलसम्भवः । तत्र सर्वेष्वेव भूतेषु सर्वभूतानां सान्निध्यमस्तीति दर्शयन्नाह,—परस्परसंसर्गादित्यादि । परस्परसंसर्गादन्योन्यसयोगात्, परस्परानुग्रहादन्योन्योपकारात्, परस्परानुप्रवेशादनुप्रवेशादेकात्मिभावात्, सर्वेषु भूतेषु, सर्वेषामाकाशादीनां, सर्वेषु द्रव्येष्वित्यन्ये । सर्वेषु भूतेषु सर्वभूतानां सान्निध्यमस्तीति सर्वे एव गुणा सर्वेषां भूतानां प्राप्नुवन्तीत्याह,—उत्कर्षापकर्षादित्यादि ।—उत्कर्षो वृद्धिः, अपकर्षो ह्रासः, आकाशाधिके द्रव्ये शब्दोऽधिकः, वाताधिके द्रव्ये स्पर्शोऽधिकः, एव शेषेषु भूतेषु शेषगुणाः, तेन सर्वेषामेव भूतानां सर्वात्मकत्वेऽप्युत्कर्षेणाभिधानादाप्य एव रसः । यदि पुनरसौ रस आप्य एव नान्यभूतजः, स एवमपा स्वभावेनाव्यक्तरसत्वात्तेनाप्यव्यक्तरसेन भवितव्यमित्याह,—शेषेत्यादि । पानीयादन्यानि भूतानि शेषभूतानि, तेषां संसर्गो मिलनं, ततो हेतोराप्यो रसोऽव्यक्तोऽपि कालसहायभूमिवियदनिनलसंसर्गेण परिपाकान्तरं गतः, षोढा विभज्यते षट् प्रकारो भवति । तत्र यस्य यस्य शेषभूतस्य संसर्गाद्यो यो रस उत्पद्यते तं तं रसं दर्शयन्नाह,—तत्रेत्यादि । ननु च, शेषभूतसंसर्गं प्रतिपादनीयं, तत् कथमुदकोपादानं ? उच्यते—निष्पत्तावेव तोयप्रावान्यमुक्तं, विशेषेण तु न प्राप्नोतीति विशेषेऽपि तोयस्य प्रावान्यप्रतिपादनाय पृथिव्यम्बुगुणबाहुल्यादित्युक्तं, 'तोयाग्निगुणबाहुल्यादम्लः, भूम्यग्निगुणबाहुल्याल्लवणः' इत्येके पठन्ति ॥ ३ ॥

तत्र, मधुराम्ललवणा वातघ्नाः, मधुरतिक्तकषायाः पित्तघ्नाः, कटुतिक्तकषायाः श्लेष्मघ्नाः ॥ ४ ॥

पण्णा रसानां क्रियाविशेषं दर्शयन्नाह,—तत्रेत्यादि ॥ ४ ॥

तत्र वायो(यु)रात्मैवात्मा, पित्तमाग्नेयं, श्लेष्मा सौम्य इति ॥ ५ ॥

दोषाणामुत्पत्तिकारणमाह,—तत्रेत्यादि । आत्मैवात्मेति आत्मैव योनिः, वायुतो वातोत्पत्तिरित्यर्थः, पित्तमाग्नेयमिति अनलपित्तस्य योनिरित्यर्थः, श्लेष्मा सौम्य इति सोमादुत्पद्यत इत्यर्थः ॥ ५ ॥

त एते रसाः स्वयोनिवर्धना अन्ययोनिप्रशमनाश्च ॥ ६ ॥

त एते इत्यादि । स्वयोनिवर्धना इति येभ्यः कारणेभ्यो मधुरादयो रसा उत्पद्यन्ते तानि वर्धयन्तीत्यर्थः ॥ ६ ॥

केचिदाहुरग्नीपोमीयत्वाज्जगतो रसा द्विविधाः—सौम्या आग्नेयाश्च । तत्र मधुरतिक्तकषायाः सौम्याः; कटुम्ललवणा आग्नेयाः । तत्र मधुराम्ललवणाः स्निग्धा गुरवश्च, कटुतिक्तकषाया रुक्षा लघवश्च; सौम्याः शीता, आग्नेयाश्चोष्णाः ॥ ७ ॥

केचिदित्यादि । अग्नीपोमीयत्वादिति अग्निश्च सोमश्च योनिर्जगत इत्यर्थः । सौम्याश्चाग्नेयाश्चेति चकारद्वयात् स्नेहरुक्षगुरुत्वलघुत्वैरपि द्वैविध्यं सूचयति ॥ ७ ॥

तत्र शैत्यरौक्ष्यलाघववैशद्यवैष्टम्भ्यगुणलक्षणो वायुः; तस्य समानयोनिः कषायो रसः; सोऽस्य शैत्याच्छैत्यं वर्धयति, रौक्ष्याद्रौक्ष्यं, लाघवाल्लाघवं, वैशद्याद्वैशद्यं, वैष्टम्भ्याद्वैष्टम्भ्यमिति ॥ (१) ॥

मधुरेत्यादि । समानयोनिस्तुल्ययोनिरित्यर्थः ॥ (१) ॥

औष्ण्यतैक्ष्ण्यरौक्ष्यलाघववैशद्यगुणलक्षणं पित्तं, तस्य समानयोनिः कटुको रसः; सोऽस्य औष्ण्यादौष्ण्यं वर्धयति, तैक्ष्ण्यात्तैक्ष्ण्यं, रौक्ष्याद्रौक्ष्यं, लाघवाल्लाघवं, वैशद्याद्वैशद्यमिति ॥ (२) ॥

औष्ण्येत्यादि ॥ (२) ॥

माधुर्यस्नेहगौरवशैत्यपैच्छिल्यगुणलक्षणः श्लेष्मा, तस्य समानयोनिर्मधुरो रसः; सोऽस्य माधुर्यान्माधुर्यं वर्धयति, स्नेहात् स्नेहं, गौरवाद्गौरवं, शैत्याच्छैत्यं, पैच्छिल्यात्पैच्छिल्यमिति ॥ (३) ॥

तस्य पुनरन्योनिः कटुको रसः; स श्लेष्मणः प्रत्यनीकत्वात् कटुकत्वान्माधुर्यमभिभवति, रौक्ष्यात् स्नेहं, लाघवाद्गौरवमौष्ण्याच्छैत्यं, वैशद्यात्पैच्छिल्यमिति । तदेतन्निर्दर्शनमात्रमुक्तम् ॥ ८ ॥

माधुर्येत्यादि । तस्य श्लेष्मणः । प्रत्यनीकत्वात् विरुद्धत्वात् । निर्दर्शनमात्रमुक्तमिति दृष्टान्तमात्रमुक्तम् ॥ (८) ॥

रसलक्षणमत ऊर्ध्वं वक्ष्यामः—तत्र, यः परितोषमुत्पादयति प्रह्लादयति तर्पयति जीवयति मुखोपलेपं जनयति श्लेष्माणं चाभिवर्धयति स मधुरः; यो दन्तहर्षमुत्पादयति मुखास्त्रावं जनयति श्रद्धां चोत्पादयति सोऽम्लः; यो भक्तरुचिमुत्पादयति कफप्रसेकं जनयति मार्दवं चापादयति स लवणः; यो जिह्वाग्रं बाधते उद्वेगं जनयति शिरो गृहीते नासिकां च स्त्रावयति स कटुकः; यो गले चोषमुत्पादयति मुखवैशद्यं जनयति भक्तरुचिं चापादयति हर्षं च स तिक्तः; यो वक्त्रं परिशोषयति जिह्वां स्तम्भयति कण्ठं वध्नाति हृदयं कर्षति पीडयति च स कषायः ॥ ९ ॥

रसलक्षणमित्यादि । परितोषस्तु परितुष्टिः, प्रह्लादयति सुखमुत्पादयति, तर्पयति तृप्तिं करोति, जीवयति प्राणान् धारयति, उपलेपो मलवृद्धिः । दन्तहर्षो दन्तकुण्ठता । कफप्रसेकः श्लेष्मसावः । शिरो गृहीते उद्वेजकत्वेन न तु कफवातवेदनाभिः । चोष आकर्षणं, हर्षो रोमहर्षः ॥ ९ ॥

रसगुणानत ऊर्ध्वं वक्ष्यामः—तत्र, मधुरो रसो रसरक्तमांसमेदोऽस्थिमज्जौजःशुक्रस्तन्यवर्धनश्चक्षुष्यः केश्यो वर्ण्यो बलकृत्सन्धानः शोणितरसप्रसादनो बालवृद्धक्षतक्षीणहितः षट्पदपिपीलिकानामिष्टमस्तृष्णामूर्च्छादाहप्रशमनः षडिन्द्रियप्रसादनः कृमिकफकरश्चेति; स एवंगुणोऽप्येक एवात्यर्थमासेव्यमानः कासश्वासासकवमथुवदनमाधुर्यस्वरोपघातकृमिगलगण्डानापादयति तथाऽर्बुदश्लीपदवस्तिगुदोपलेपाभिष्यन्दप्रभृतीजनयति ॥ (१) ॥

रसगुणानित्यादि । षष्ठमिन्द्रियं मनः । तस्येदानीमतिसेव्यमानस्यातिसेवा दोषकरी निदर्शयन्नाह,—स एवंगुण इत्यादि (१)

अम्लो जरणः पाचनो दीपनः पवननिग्रहणोऽनुलोमनः कोष्ठविदाही बहिःशीतः क्लेदनः प्रायशो हृद्यश्चेति; स एवंगुणोऽप्येक एवात्यर्थमुपसेव्यमानो दन्तहर्षनयनसंमीलनरोमसंवेजनकफविलयनशरीरशैथिल्यान्यापादयति तथा क्षताभिहतदग्धदष्टभग्गशूनरुग्णप्रच्युतावमृत्रितविसर्पितच्छिन्नभिन्नविद्धोत्पिष्टादीनि पाचयत्याग्नेयस्वभावात् परिदहति कण्ठमुरो हृदयं चेति ॥ (२) ॥

अम्लस्य सेवितस्य गुणान् दर्शयन्नाह—अम्ल इत्यादि । जरण आहारस्य, पाचनो दोषामयोः शोथस्य वा, अनुलोमनो वातमूत्रपुरीषाणाम् । तस्यैकस्यातिसेवितस्य दोष निदर्शयन्नाह,—स एवंगुण इत्यादि । रोमसंवेजनं रोमाश्च । अभिहतमभिघात, दष्टं व्याडादिभिः, भग्गं काण्डभग्गानेकधा, रुग्णं वक्त्रीभूतं, प्रच्युतं अष्टं स्वस्थानात्, अवमृत्रितं मूत्रविपाणा

जन्तूना मूत्रसङ्ग, विसर्पितं स्पर्शविपाणा जन्तूना विसर्पितसङ्ग, छिन्नं निःशेषत, भिन्नं कोष्ठादि, विद्धं सिरादि, उत्पिष्टं प्रहारचूर्णितादि ॥ (२) ॥

लवणः संशोधनः पाचनो विश्लेषणः क्लेदनः शैथिल्यकृदुष्णः सर्वैरसप्रत्यनीको मार्गविशोधनः सर्वशरीरावयवमार्दवकरश्चेति; स एवंगुणोऽप्येक एवात्यर्थमासेव्यमानो गात्रकण्डूकोष्ठशोफवैवर्ण्यपुंस्त्वोपघातेन्द्रियोपतापमुखाक्षिपाकरक्तपित्तवातशोणिताम्लिकाप्रभृतीनापादयति ॥ (३) ॥

लवणरसगुणकर्माणि दर्शयन्नाह,—लवण इत्यादि । संशोधनो वमनविरेचनाभ्या, व्रणस्य च दुष्टस्य, विश्लेषण इति पृथक्करण प्रत्यवयवाना, छेदित्वात्, क्लेदनो व्रणस्य, सर्वरसाना प्रत्यनीको विपक्ष उच्छेदक इत्यर्थः; मार्गविशोधनो मूत्रनाडीव्रणादिमार्गविशोधनः । तस्यातिसेव्यमानस्य दोषं दर्शयन्नाह,—स एवंगुण इत्यादि । कोष्ठ पीडका, पुंस्त्वोपघात शुक्लक्षय, इन्द्रियोपतापश्चक्षुरादीनां स्वकर्मगुणहानि, अम्लिकेति अम्लोद्धारः, आपादयति करोति ॥ (३) ॥

कटुको दीपनः पाचनो रोचनः शोधनः स्थौल्यालस्यकफकृमिविपकुष्ठकण्डूपशमनः सन्धिवन्धविच्छेदनोऽवसादनः स्तन्यशुक्रमेदसामुपहन्ता चेति; स एवंगुणोऽप्येक एवात्यर्थमुपसेव्यमानो भ्रममदगलताल्वोष्ठशोषदाहसंतापबलविघातकम्पतोदमेदकृत् करचरणपार्श्वपृष्ठप्रभृतिषु च वातशूलानापादयति ॥ (४) ॥

कटुकस्य प्रकृतिकर्म निदर्शयन्नाह,—कटुक इत्यादि । अवसादनोऽनुत्साहकृत् । तस्यैवातिसेवितस्य दोषं निदर्शयन्नाह,—स एवंगुण इत्यादि । भ्रमश्चाकण्डसेव, मद उन्मादपूर्वरूपं, हर्षक्षयो वा ॥ (४) ॥

तिक्तश्चेदनो रोचनो दीपनः शोधनः कण्डूकोष्ठतृष्णामूर्च्छाज्वरप्रशमनः स्तन्यशोधनो विष्णुमूत्रक्लेदमेदोवसापूयोपशोषणश्चेति; स एवंगुणोऽप्येक एवात्यर्थमुपसेव्यमानो गात्रमन्यास्तम्भाक्षेपकार्दितशिरःशूलभ्रमतोदमेदच्छेदास्यवैरस्यान्यापादयति ॥ (५) ॥

तिक्तस्य प्रकृतिकर्म निदर्शयन्नाह—तिक्त इत्यादि । रोचन इति इतरमक्षयवस्तूना, न पुन स्वयमेव । तस्याप्यतिसेवितस्य दोषं निदर्शयन्नाह—मन्यास्तम्भेत्यादि । मन्ये द्वे तयो स्तम्भ इति ॥ (५) ॥

कषायः संग्राहको रोपणः स्तम्भनः शोधनो लेखनः शोषणः पीडनः क्लेदोपशोषणश्चेति; स एवंगुणोऽप्येक एवात्यर्थमुपसेव्यमानो हृत्पीडास्य-

शोषोद्राध्मानवाक्यग्रहमन्यास्तम्भगात्रस्फुरणचु-
मुचुमायनाकुञ्चनाक्षेपणप्रभृतीञ्जनयति ॥ १० ॥

कषायस्य प्रकृतिकर्म निर्दिशन्नाह,—कषाय इत्यादि । रो-
पणो व्रणस्य; स्तम्भनो गात्राणां, मृदूनां वा दृढीकरणः; शोष-
नो व्रणस्य, लेखनो व्रणाद्युच्छिन्नमासस्य; शोषणो व्रवधातोः,
व्रणमेहादीनां वा; पीडनो व्रणस्य हृदयस्य वा, वातकारित्वात् ।
तस्याप्यतिसेवया दोषमाह,—स एवंगुण इत्यादि । चुमचुमा-
यनं राजिकालिप्तस्येव त्वक्पीडा, आक्षेपणमतिशयेन कम्पनम् ।
प्रभृतिग्रहणादन्यानपि वातविकारानर्दितादीन् करोति ॥ १० ॥

अतः सर्वेषामेव द्रव्याण्युपदेक्ष्यामः । तद्यथा—
काकोल्यादिः क्षीरघृतवसामज्जशालिषष्टिकयवगो-
धूममाषशृङ्गाटककसेरुकत्रपुसैर्वांरुकर्कांरुकालाबु-
कालिन्दकतकगिलोड्यपियालपुष्करवीजकाश्मर्य-
मधूकद्राक्षाखर्जूरराजादनतालनालिकेरेशुविकार-
वलातिवलात्मगुप्ताविदारीपयस्यागोक्षुरकक्षीरमो-
रटमधूलिकाकूष्माण्डप्रभृतीनि समासेन मधुरो वर्गः;
दाडिमामलकमातुलुङ्गाम्रातककपित्थकरमर्दवदर-
कोलप्राचीनामलकतिन्तिडीककोशास्रकभव्यपारा-
वतवेत्रफललकुचाम्लवेतसदन्तशठदधितकसुरा-
शुक्तसौवीरकतुषोदकधान्याम्लप्रभृतीनि समासे-
नाम्लो वर्गः, सैन्धवसौवर्चलविडपाक्यरोमकसामु-
द्रकपक्विमयवक्षारोषरप्रसूतसुवर्चिकाप्रभृतीनि स-
मासेन लवणो वर्गः, पिप्पल्यादिः सुरसादिः शि-
शुमधुशिशुमूलकलशुनसुमुखशीतशीतशिवकुष्ठदे-
वदारुहरेणुकावलगुजफलचण्डागुग्गुलुमुस्तलाङ्गल-
कीशुकनासापीलुप्रभृतीनि सालसारादिश्च प्रायशः
कटुको वर्गः; आरग्वधादिर्गुडूच्यादिर्मण्डूकपर्णी-
वेत्रकरीरहरिद्राद्वयेन्द्रयववरुणस्वादुकण्टकसप्त-
र्णवृहतीद्वयशङ्खिनीद्रवन्तीत्रिवृत्कृतवेधनकर्कोट-
ककारवेल्लवार्ताककरीरकरवीरसुमनःशङ्खपुष्पपा-
मार्गत्रायमाणाऽशोकोहिणीवैजयन्तीसुवचलापुन-
र्नवावृश्चिकालीज्योतिष्मतीप्रभृतीनि समासेन ति-
क्तो वर्गः; न्यग्रोधादिरम्बष्ठादिः प्रियङ्गादी रोघ्रा-
दिस्त्रिफला शल्लकीजम्बाम्रबकुलतिन्दुकफलानि
कतकशाकपाषाणभेदकवनस्पतिफलानि सालसा-
रादिश्च प्रायशः कुरुवककोविदारकजीवन्तीचिल्ली-
पालङ्क्यासुनिषण्णकप्रभृतीनि नीवारकादयो मुद्गा-
दयश्च वैदलाः समासेन कषायो वर्गः ॥ ११ ॥

अत इत्यादि । अतोऽनन्तरं, सर्वेषां रसानां द्रव्याण्युपदे-
क्ष्याम । क्षीरेत्यादि । शृङ्गाटकं द्विविधं स्थूलाल्पभेदेन, त्रपुस
तिरसीति लोके, एर्वाह रोमशा कर्कटी, गिलोड्यः कालकलक
शितोड्यकन्द प्रावृज्जात शणपत्रिकाकारो बलीयुक्तो गिलो-
ठीति लोके, 'अङ्गलोड्य' इत्यन्ये पठन्ति चिचोटकमिति च

व्याख्यानयन्ति; पियालश्चार, पुष्परवीजं पद्मवीजं, राजादनः
क्षीरिक, पयस्या विदागीभेदः; क्षीरमोरट किलाटमस्तु, पीलु-
पर्णीत्येके; मधुलिका कर्कटक । दाडिमेत्यादि पारावत काम-
रूपे मधुराम्लरसफलं, दन्तशठो जम्बीर, शुक्तं सन्धानक-
विशेषश्चकमिति लोके; सौवीरकतुषोदके निस्तुपसतुपयवकृते
त्रिवृत्कषायसहिते सन्धाने, धान्याम्ल काञ्चिकम् । प्रभृतिग्र-
हणाच्छाण्डाक्यादीनामवबोधः । सैन्धवेत्यादि पाक्यमुद्भिदं;
रोमकं शाकम्भरीदेशोत्प, श्वेतलवणमित्यन्ये; सामुद्रं समुद्रस-
मीपभवं गुर्जरराष्ट्रे प्रचुर भवति, पक्विमं पाकाभिनिर्वृतं फुल्ल-
लवणमित्युच्यते, ऊपरप्रसूतमूपरलवणम् । प्रभृतिग्रहणादृक्कण-
क्षारादीनामवबोधः । पिप्पल्यादिरिति शीतशिवं कर्पूर, अव-
लगुजफलं वाकुचीवीजं, चण्डा अजमोदाकारा सुगन्धिद्रव्यं,
लाङ्गलकी कलिकारिका, शुकनासा स्योनाक । आरग्वधादि-
रित्यादि मण्डूकपर्णी ब्राह्मी, वेत्रकरीरो वेत्राङ्कुर, स्वादुकण्टको
विकङ्कत वृक्षकण्टकारिकेति प्रसिद्ध, शङ्खिनी यवतिकाभेदः,
कृतवेधन कोशातकी, सुमना जाती, अशोकोहिणी कटुका,
वैजयन्ती तर्कारी, सुवर्चला सूर्यावर्तो वृश्चिकपत्री, ज्योतिष्मती
काकदमर्दनिका । न्यग्रोधादिरित्यादि । कतकस्तोयप्रसादनफलं,
शाक खरमसृणपत्रपृष्ठोदर, तयोः फलम्, वनस्पतयो न्यग्रो-
धादयः, तेषां फलानि । सालसारादेस्त्रिक्कानुमरत्नात् कथं
कषायवर्गेऽस्य पाठ इत्याह,—प्रायश, 'कषाय' इति शेषः ।
कुरुवकः कण्टसेलयाक, 'कोविदारमपि काञ्चनारकं मल्लिकां
विचकिल विदुर्बुधा'—इति हलानुयुध । कोविदारः काञ्चना-
रक, जीवन्ती डोडी, चिल्ली क्षेत्रवास्तुक, पालङ्क्या शाकवि-
शेष 'पालङ्क' इति लोके, सुनिषण्णक सिरिवालिका, चतुष्प-
र्णीत्यपरे, नीवारकादयः कुधान्यानि, मुद्गादयो वैदला ॥ ११ ॥

तत्रैतेषां रसानां संयोगास्त्रिपष्टिर्भवन्ति । तद्य-
था—पञ्चदश द्विकाः, विंशतिस्त्रिकाः, पञ्चदश च-
तुष्काः, षट् पञ्चकाः, एकशः षड्रसाः, एकः पट्क
इति । तेषामन्यत्र प्रयोजनानि वक्ष्यामः ॥ १२ ॥

तत्रेत्यादि । द्विपष्टिदोषभेदेषु द्विषष्टी रसभेदा योज्या,
स्वस्थे तु षडेव समुदिताः । एषा तु विवरणमुत्तरतन्त्रे स्वयमेवा-
चार्यः करिष्यति, अस्माभिस्तु ग्रन्थबाहुल्यभयाद्विवरणं न
कृतम् ॥ १२ ॥

भवति चात्र ।

जग्धाः षडधिगच्छन्ति बलिनो वशतां रसाः ॥

यथा प्रकुपिता दोषा वशं यान्ति बलीयसः ॥ १३ ॥

इति सुश्रुतसंहितायां सूत्रस्थाने रसविशेषविज्ञानी-
यो नाम द्वाचत्वारिंशत्तमोऽध्यायः ॥ ४२ ॥

इदानीं रसानामेकैकानामनभ्यासप्रतिपादितबहुतरदोषाणां
विशिष्टविषये दोषा न भवन्तीति निर्दिशन्नाह,—जग्धा इत्यादि ।
जग्धा भक्षिताः, षड्रसा एकैकशः कृत्वा अभ्यस्ता अपि बलिनः

शक्त्युपचयवलयुक्तस्य पुरुषस्य, वश्यता वशभाव, यान्ति गच्छन्ति, दोषकारिणो न भवन्तीत्यर्थः; यथा दोषा एव वलीयसो वलयुक्तस्य पुरुषस्य कार्यकरणक्षमा न भवन्त्येवं रसा अपीत्यर्थः । वलिनो रसस्येति केचित् ॥ १३ ॥

इति श्रीडहणविरचितायां निबन्धसंग्रहाख्यायां सुश्रुत-
व्याख्याया सूत्रस्थाने रसविशेषविज्ञानीयो नाम
द्वाचत्वारिंशत्तमोऽध्यायः ॥ ४२ ॥

त्रिचत्वारिंशत्तमोऽध्यायः ।

अथातो वमनद्रव्यविकल्पविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथातो वमनद्रव्येत्यादि । विकल्प प्रयोगः ॥ १ ॥ २ ॥

वमनद्रव्याणां फलादीनां मदनफलानि श्रेष्ठतमानि भवन्ति । अथ मदनपुष्पाणामातपपरिशुष्काणां चूर्णप्रकुञ्चं प्रत्यक्पुष्पासदापुष्पीनिम्बकषायाणामन्यतमेनालोड्य मधुसैन्धवयुक्तां पुष्पचूर्णमात्रां पाययित्वा वामयेत् । मदनशलाटुचूर्णान्येवं वा वकुलरम्यकोपयुक्तानि मधुलवणयुक्तान्यभिप्रतप्तानि; मदनशलाटुचूर्णसिद्धां वा तिलतण्डुलयवागूम् । निर्वृत्तानां वा नातिहरितपाण्डूनां कुशमूढावबद्धमृदोमयप्रलितानां यवतुपमुद्रमापशाल्यादिधान्यराश्याद्यष्टरात्रोषितक्लिन्नभिन्नानां फलानां फलपिप्पलीरुद्धत्यातपे शोषयेत्, तासां दधिमधुपल्लविमृदितपरिशुष्काणां सुभाजनस्थानामन्तर्नखमुष्टिमुष्णे यष्टीमधुककपाये कोविदारादीनामन्यतमे वा कपाये प्रमृद्य रात्रिपर्युषितं मधुसैन्धवयुक्तमाशीर्भिरभिमन्त्रितमुदङ्मुखः प्राङ्मुखमातुरं पाययेदनेन मन्त्रेण अभिमन्त्रय—

“ब्रह्मदक्षाश्विरुद्रेन्द्रभूचन्द्रार्कानलानिलाः ॥

ऋषयः सौषधिग्रामा भूतसंघाश्च पान्तु ते ॥ १ ॥

रसायनसिक्किणां देवानाममृतं यथा ॥

सुधेवोत्तमनागानां भैषज्यसिद्धमस्तु ते ॥ २ ॥”

विशेषेण श्लेष्मज्वरप्रतिश्यायान्तर्विद्रधिषु; अप्रवर्तमाने वा दोषे पिप्पलीवचागौरसरपकल्कोन्मिश्रैः सलवणैस्तुषाम्बुभिः पुनः पुनः प्रवर्तयेदासम्यग्वान्तलक्षणादिति । मदनफलमज्जचूर्णं वा तत्काथपरिभावितं मदनफलकपायेण; मदनफलमज्जसिद्धस्य वा पयसः सन्तानिकां क्षौद्रयुक्तां, मदनफल-

मज्जसिद्धं वा पयः, मदनफलमज्जसिद्धेन वा पयसा यवागूम्, अधोभागासृक्पित्तहृद्दाहयोः; मदनफलमज्जसिद्धस्य वा पयसो दधिभावमुपगतस्य दध्युत्तरं दधि वा कफप्रसेकच्छर्दिमूर्च्छातमकेषु; मदनफलमज्जरसं भल्लातकस्नेहवदादाय फाणितीभूतं लेहयेत्, आतपपरिशुष्कं वा तमेव जीवन्तीकपायेण पित्ते कफस्थानगते; मदनफलमज्जकाथं वा पिप्पल्यादिप्रतीवापं, तच्चूर्णं वा निम्बरूपिकाकषाययोरन्यतरेण संतर्पणकफजव्याधिहरं, मदनफलमज्जचूर्णं वा मधुककाश्मर्यद्राक्षाकषायेण । मदनफलविधानमुक्तम् ॥ ३ ॥

वमनेत्यादि । फलादीनामिति फलं मदनफलं, आदिग्रहणात् कुटजजीमूतकेक्ष्वाकुधामार्गवकृतवेधनानि गृह्यन्ते । मदनपुष्पाणामिति अत्र पुष्पशब्द फले वर्तते, कारणे कार्योपचारात् । चूर्णप्रकुञ्च पुनरस्य मध्यमा मात्रा; प्रकुञ्च पलं, मुष्टिरित्येके, कराडुल्लिचतुष्कमूलवधिमितं चूर्णमित्यपरे । प्रत्यक्पुष्पा अपामार्ग, सदापुष्पी अर्कस्तस्य मूलं, निम्बः प्रसिद्ध, कषायाणां त्रिलाद्योगत्रयमुक्तम् । पुष्पचूर्णमात्रामिति मात्रा च तन्त्रान्तरे चूर्णशराव, अत्र च मात्राशब्दो यथायोगवचनोऽभिप्रेतः । अस्याग्रे ‘अकूराशयमुपस्थितदोषं मृदुप्रच्छर्दनं’ इति केचित् पठन्ति, तन्न, निबन्धकारैरपठितत्वात् । मदनेत्यादि । शलाटु आमं फलम् । एवमिति एवंशब्दात् प्रत्यक्पुष्पादीनां त्रय कषाया ज्ञेया, तेन योगा अपि त्रय । रम्यको महानिम्ब । अभिप्रतप्तानि उष्णीकृतानि, पाययित्वा वामयेदित्यनुवर्तनीयम् । शलाटुचूर्णेषु योगान्तरं निर्दिशन्नाह,—मदनेत्यादि । अत्रापि चूर्णस्य प्रकुञ्च एव, तिलतण्डुलयोस्तु यवागूप्रमाणेन मात्राकल्पनं; लेहयित्वा वामयेदिति ज्ञेयं, लेह्यत्वाद्यवाग्वा । तदेवं शलाटुचूर्णेषु मदनस्य चत्वारो योगाः । मदनफलानां पक्वानां प्रधानं योगं निर्दिशन्नाह,—निर्वृत्तानामित्यादि । निर्वृत्तानां निष्पन्नानां नातिहरितपाण्डुत्वेन, परिपाकातिपाण्डुत्वे हि वीर्यातिक्रमः स्यात् । कुशमूढ कुशविरचितं पुटक । फलपिप्पली मदनफलबीजानि । तासामिति तासां फलपिप्पलीनाम् । अन्तर्नखमुष्टिमिति नखानां मध्ये मुष्टिर्न तु पारिभाषिकं पलाभिधानं, अन्तर्नखमुष्टिं यष्टीमधुककपाये आतुरं पाययेदिति सवन्धः । कोविदारेत्यादि । कोविदारादीनां सशोधनसशमनीयोक्तानामेकादशानामन्यतमस्यैकतमस्य कपाये । एतेनैकादशयोगा उक्ताः । प्रत्युपे पाययेदिति सवन्धः । किविशिष्टमन्तर्नखमुष्टिं ? रात्रिपर्युषितं मधुसैन्धवयुक्तं च । आशीर्भिरभिमन्त्रितमिति इष्टाशानिष्पादनमन्त्रोऽपि आशीः, ताभिर्वेदोक्ताभिरभिमन्त्रितमन्तर्नखमुष्टिम् । उदङ्मुख उत्तरामिमुखो वैद्य, प्राङ्मुखं पूर्वाभिमुखमातुरम् । अभिमन्त्रणमन्त्रमाह,—ब्रह्मदक्षेत्यादि । मन्त्रार्थस्त्वदर्शनीय, आवृत्त्यैव केवलया मन्त्राणां फलदत्वात् । अस्य योगस्य विषयं नियमयन्नाह,—विशेषेणेत्यादि । विशेषेण अति-

शयेन, श्लेष्मज्वरादिषु 'देय' इत्यध्याहार । अप्रवर्तमानस्य दोषस्य प्रवर्तने हेतु दर्शयन्नाह,—अप्रवर्तमान इत्यादि । दुर्बलमनवहुदोषविषययोगमाह,—मदनेत्यादि । मदनफलमज्जा मदनफलमध्यस्य स्निग्धो भागः, सकलमेव मदनफलमित्यन्ये । मदनफलकषायेण 'पाययेत्' इत्यध्याहारः । मदनेत्यादि । सन्तानिकामिति लेहयेदिति सवन्ध । सन्तानिका क्षीरस्योपरितन स्नानो भाग । अत्रापि प्रकुञ्च । मदनफलमज्जसिद्धं वा पयः, पाययेदित्यध्याहार । मदनफलपक्वसिद्धेन वा पयसा यवाशूम् । पयः सन्तानिकायवागूना विषयमाह—अधोभवरक्तपित्ते पित्तकृतहृदयदाहे च । मदनेत्यादि । दध्युत्तर सरः, लेहयेदिति संवन्धः । दधि वा पाययेदित्यध्याहार । एतद्योगद्वयमुक्तम् । मदनेत्यादि । मदनफलमज्जरस फाणितीभूतं काकवीभूतं लेहयेदिति सवन्धः । भल्लातकलेहवदादायेति द्वित्रणीयोक्तेन विधिना । आतपेति जीवन्तीकषायेण आतपविशुष्क तमेव मदनफलमज्जरस 'पाययेत्' इति शेषः । जीवन्ती शुष्कयावनालवर्णा लतौषधी पार्वतीया । एतयोयोगयोर्विषयमाह,—पित्ते कफस्थानगते इति । मदनफलमज्जकाय वेल्यादि मदनफलमज्जकायं वेल्यायेको योगः । तच्चूर्णं वा निम्बरूपिकाकपायथोरन्यतरेणेति योगद्वयं, तच्चूर्णं मदनफलमज्जचूर्णं, रूपिका अर्कः । एतेषा त्रयाणां योगानां विषयं नियमयन्नाह,—सन्तर्पणेत्यादि । मदनफलमज्जचूर्णं वा मधुककाश्मर्यद्राक्षाकषायेणेत्यादि द्वात्रिंशत्तमं योगं केचित् पठन्ति, तत्रेच्छति गयी । व्याख्यातमेवोपसहरन्नाह,—मदनेत्यादि । एतेनाप्रवर्तनव्यापचिकित्सा विहाय मदनफलयोगा एकत्रिशदुक्ता ॥ ३ ॥

जीमूतककुसुमचूर्णं पूर्ववदेव क्षीरेण, निर्वृत्तेषु क्षीर्यवागूं, रोमशेषु सन्तानिकां, अरोमशेषु दध्युत्तरं, हरितपाण्डुषु दधि तत्कपायसंस्ृष्टां वा सुरां, कफारोचककासश्वासपाण्डुरोगयक्ष्मसु; पर्यागतेषु मदनफलमज्जवदुपयोगः ॥ ४ ॥

मदनफलस्य पश्चाज्जीमूतक दर्शयन्नाह,—जीमूतकेत्यादि । जीमूतको देवदाली । पूर्ववदेवेति प्रत्यक्पुष्पादिद्रव्यत्रयकाथैस्त्रयो योगा पुष्पचूर्णस्य । अन्ये तु चरके प्रत्यक्पुष्पादियोगा न सन्तीति क्षीरेणैवान्यमेकं योगमिच्छन्ति, पूर्ववदित्यनेन प्रकुञ्चं मधुसैन्धवादिमुक्तं चामनन्ति । निर्वृत्तेष्विति निर्वृत्तेषु जातमात्रेषु, क्षीर्यवागूं जीमूतशलाढुकथितक्षीर्यवागूंम् । रोमशेष्विति रोमशेषु कठिनावस्था प्राप्तेषु । सन्तानिकामिति जीमूतचूर्णकथितक्षीरसन्तानिकाम् । अरोमशेष्विति अरोमशेषु वृहत्तमेषु, चूर्णकथितक्षीरस्य दधिभाव गतस्योत्तर सरकम् । हरितपाण्डुष्विति हरितपाण्डुषु कठिनतमेषु तच्चर्णकथितक्षीरस्य दधि । तत्कपायसंस्ृष्टामिति जीमूतकपायकृताम् । तस्यास्तु कल्पनं—जीमूतकायै भाषाः साधनीयाः, जीमूतकस्य काथेनैव गालितण्डुलः । प्रक्षालनीया, मापा गालितण्डुलास्ते च सक्षुब्धैः फत्र पिण्डा कार्या, तान् शुष्कचूर्णितान् कृत्वाऽपरशालीतण्डु-

लचूर्णं पिष्टपाचनिकाया जीमूतकपायोष्मणा सम्यगुत्खेद्यावतारयेत्, ततः खिन्नशीतलस्य तस्य पिष्टस्य त्रयो भागा किण्वभागश्चतुर्थः सन्धानार्थं भार्गोकाथस्तत्सर्वं कलसे निधापितं जातरस सुरा भवति पैष्टीयं तेनात्र नास्ति गुडो न वा मधु; अन्ये पुनरत्रानुक्तोऽपि गुडो दातव्य इत्याहुः । गुडप्रमाणं त्वर्शोनिर्दिष्टाभयारिष्टकाथशेषद्रोणे गुडपलगतद्वयप्रक्षेपविभागपरिभाषारूपेण सर्वत्र । अन्ये तु जीमूतकषायेण सह सुरामेव, न पुनर्जीमूतकपायसाधितामिति वदन्ति । जीमूतकुसुमचूर्णं वेल्यादीनां योगानां विषयमाह,—कफेत्यादि । दद्यादिति शेषः । पर्यागतेषु नातिहरितपाण्डुष्वतिदेशेन योगं निर्दिशन्नाह,—पर्यागतेष्वित्यादि । पर्यागतेषु मदनफलमज्जवदिति वत्करणान्मदनपुष्पशलाढुयोगान् वर्जयित्वाऽन्ये ये मदनफलयोगास्ते सर्वे पर्यागतेषु जीमूतकेषु विज्ञेयाः । एतेन पर्यागतजीमूतकयोगाश्चतुर्विंशतिरुक्ताः । पर्यागतेषु परिपक्वेष्वित्यन्ये ॥ ४ ॥

तद्वदेव कुटजफलविधानम् ॥ ५ ॥

कुटजफलयोगान् निर्दिशन्नाह,—तद्वदित्यादि । अत्रापि जीमूतकवच्चतुर्विंशतियोगा ज्ञेया ॥ ५ ॥

कृतवेधनानामप्येव एव कल्पः ॥ ६ ॥

कृतवेधनयोगान्निर्दिशन्नाह,—कृतवेधनानामित्यादि । अत्रापि कुटजवच्चतुर्विंशतियोगा इत्यर्थः । कृतवेधनं कोशातकी ॥ ६ ॥

इक्ष्वाकुकुसुमचूर्णं वा पूर्ववत्, एवं क्षीरेण, कासश्वासच्छर्दिक्फरोगेषूपयोगः ॥ ७ ॥

इक्ष्वाकुरोगान् निर्दिशन्नाह,—इक्ष्वाकित्यादि । इक्ष्वाकु कटु कालावू । तथा पूर्ववन्मदनफलवत्, एवं क्षीरेण न पुन कुटजवत् कृतवेधनवच्च, तयोः पुष्पशलाढुवर्जनात् । इति मदनफलवदेकत्रिंशत्, तथा पूर्वग्रहणेन सुरा गृह्यते, एतेनेक्ष्वाकुरोगालयस्त्रिंशदुक्ता ॥ ७ ॥

धामार्गवस्यापि मदनफलमज्जवदुपयोगो विशेषतस्तु गरगुल्मोदरकासश्वासश्लेष्मामयेषु वायौ च कफस्थानगते ॥ ८ ॥

धामार्गवयोगान्निर्दिशन्नाह,—धामार्गवस्येत्यादि । एतेन धामार्गवस्य चतुर्विंशतियोगाः । अपिशब्दात् पुष्पशलाढुक्षीरसुरायोगाश्च । वमनद्रव्येषु सर्वेषामेवातिदेशयोगानां मदनफलतुल्यकल्पानां मदनफलयोगविषय एव विषयो नापूर्वः ॥ ८ ॥

कृतवेधनफलपिप्पलीनां वमनद्रव्यकपायपरिपीतानां बहुशश्चूर्णमुत्पलादिषु दत्तमाघ्रातं वामयति, तत्त्वनववद्धदोषेषु यवागूमाकण्ठात्पीतवत्सु च विदध्यात् । वमनविरेचनशिरोविरेचनद्रव्याण्येवं वा प्रधानतमानि भवन्ति ॥ ९ ॥

कृतवेधनेत्यादि । कृतवेधनग्रहणं समस्तजीमूतकभेदव्या(ज्ञा)-
पकम् । परिपीतानामिति भावितानाम् । उत्पलादिष्विति आदि-
ग्रहणाद्रक्तोत्पलकुमुदपुण्डरीकसौगन्धिकानि गृह्यन्ते । तस्य
प्रयोगविशेषस्य विषयं दर्शयन्नाह,—तत्त्वित्यादि । तत्तु प्रागुक्तं
चूर्णं विदध्यादिति सवन्धः । केपु ? अनववद्धदोषेषु अत्युद्रिक्त-
दोषेषु पुरुषेष्वित्यर्थः । पुनरपि किविशिष्टेषु ? यवागूमाकण्ठात्
पीतवत्सु । तदनववद्धदोषेष्विति केचित् पठन्ति । भावनाया
फलातिशयं दर्शयन्नाह,—वमनेत्यादि । एवमिति तद्व्यव-
सर्तैर्वहुशो भावितानि ॥ ९ ॥

भवतश्चात्र ।

वमनद्रव्ययोगाणां दिगियं संप्रकीर्तिता ॥
तां विभज्य यथाव्याधि कालशक्तिविनिश्चयात् १०
कपायैः स्वरसैः कल्कैश्चूर्णैरपि च बुद्धिमान् ॥
पेयलेह्याद्यभोज्येषु वमनान्युपकल्पयेत् ॥ ११ ॥

इति सुश्रुतसंहितायां सूत्रस्थाने वमनद्रव्य-
विकल्पविज्ञानीयो नाम त्रिचत्वारिंश-
त्तमोऽध्यायः ॥ ४३ ॥

वमनद्रव्येत्यादि । दिगियं संप्रकीर्तितेति इयं दिक् संप्रकी-
र्तिता कथितेत्यर्थः । तान् वान्तिद्रव्यविकल्पान् विभज्य पृथक्-
कृत्य यथाव्याधि वमनान्युपकल्पयेदित्यग्रेतनेन संबन्धः ।
कस्मात् ? कालशक्तिविनिश्चयात् । इत्यादिभिः केषु वमनान्यु-
पकल्पयेदित्याह,—पेयलेह्याद्यभोज्येषु । कै कृत्वा ? कपायैः ।
कपायैः श्रुतशीतफण्टभेदात्रिविवै, स्वरसै यन्त्रादिपीडितार्द्र-
द्रव्योत्पै, कल्कैर्हृषदि पिष्टै, चूर्णै शुष्कपेषणाणुकृतावयवै ।
अपिशब्दाद्वमनद्रव्यपक्वै स्नेहैरित्यनुक्तं समुचीयते । भोज्यग्रह-
णान्मोदकोत्कारिकाशङ्कुलीप्रभृतीनां ग्रहणम् ॥ १० ॥ ११ ॥

इति श्रीडल्हनविरचिताया निबन्धसंग्रहाख्याया सुश्रुत-
व्याख्यायां सूत्रस्थाने त्रिचत्वारिंशत्तमोऽध्यायः ॥ ४३ ॥

चतुश्चत्वारिंशत्तमोऽध्यायः ।

अथातो विरेचनद्रव्यविकल्पविज्ञानीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथातो विरेचनद्रव्येत्यादि । विकल्पो भेदः ॥ १ ॥ २ ॥

अरुणाभं त्रिवृन्मूलं श्रेष्ठं मूलविरेचने ॥

प्रधानं तिल्वकस्त्वक्षु फलेष्वपि हरीतकी ॥ ३ ॥

तैलेष्वेरण्डजं तैलं स्वरसे कारवेल्लिका ॥

सुधापयः पयःसूक्तमिति प्राधान्यसंग्रहः ॥

तेषां विधानं वक्ष्यामि यथावदनुपूर्वशः ॥ ४ ॥

अरुणाभमित्यादि । अरुणाभमीषल्लोहितं, त्रिवृत् 'निशोत्त'
इति लोके । मूलविरेचने मूलविरेचनानां मध्ये तिल्वकः स्वल्प-
रोधः । त्वविक्ष्वति त्वग्विरेचनानां मध्ये तिल्वकत्वक् प्रधानमि-
त्यर्थः । सुधा 'सेहुण्ड' इति लोके । पयःसूक्तमिति पयः सु क्षीर-
विरेचनानां मध्ये सुधापयः प्रधानमुक्तमिति सवन्धः । फले-
ष्वपि हरीतकी अस्याग्रे 'तैलेष्वेरण्डजं तैलं स्वरसे कारवेल्लिका'
इति जेज्जटाचार्यः पठति, तन्नेच्छति गयी । विधानमिति विधानं
प्रयोगकरण, एषा त्रिवृदादीनां, यथावत् यथासम्भवम् । अनु-
पूर्वशोऽनुक्रमेणेत्यर्थः ॥ ३ ॥ ४ ॥

वैरेचनद्रव्यरसानुपीतं

मूलं महत्रैवृतमस्तदोषम् ॥

चूर्णीकृतं सैन्धवनागराढ्य-

मम्लैः पिबेन्मास्तरोगजुष्टः ॥ ५ ॥

वैरेचनेत्यादि । वैरेचनद्रव्यरसानुपीतं त्रिवृदादिद्रव्यरसानु-
भावितं, अस्तदोषं कृम्यादिदोषरहितं, आढ्यमधिकं, अम्लैः
शुक्तसौवीरतुषोदकधान्याम्लमद्यमस्तुभिः । 'वैरेचनस्वरसकाथ-
पीता गाढमूला त्रिवृता कालपुष्टाम् । चूर्णीकृतां नागरसैन्ध-
वाढ्या पिबेदम्लैरनिलव्याधिजुष्टः' इति क्वचित् पाठः ॥ ५ ॥

इक्षोर्विकारैर्मधुरै रसैस्तत्

पैत्ते गदे क्षीरयुतं पिबेच्च ॥

इक्षोरित्यादि । इक्षोर्विकारैः खण्डादिभिः, न पुनर्गुडेन, उष्ण-
वीर्यत्वात्तस्य; न च फणितेन, त्रिदोषकरत्वात्तस्य, नापीक्षुर-
सेन, विदाहितत्वात्तस्येति । मधुरै रसै काकोल्यादिक्वायै, तदिति
त्रिवृन्मूलम् । 'खादुक्वाथैश्चापि नोष्णैर्विकारै पैत्ते द्राक्षाक्षीर-
शुक्ता पिबेद्वा' इति केचित् पठन्ति ॥—

गुडच्यरिष्टत्रिफलारसेन

सव्योपमूत्रं कफजे पिबेत्तत् ॥ ६ ॥

गुडचीत्यादि । अरिष्टो निम्बः । रसोऽत्र कायः । तत् त्रिवृ-
न्मूलम् । अन्ये तु 'क्षौद्रारिष्टत्रिफलाकाथयुक्ता मूत्रै पेया कफजे
व्योषगाढा' इति पठन्ति । तत्र त्रिवृतेति सवन्धनीयम् । अन्ये
तु द्राक्षारसेनेत्यादि पठन्ति, तत्र पित्तमपि द्रष्टव्यं; तेन पित्ता-
धिके श्लेष्मणि द्राक्षारसेन, कफाधिके मूत्रैरिति; अर्थं तु पाठो-
ऽभावान्न समग्रो लिखितः ॥ ६ ॥

त्रिवर्णकच्यूपणयुक्तमेत-

हुडेन लिह्यादनवेन चूर्णम् ॥

प्रस्थे च तन्मूलरसस्य दत्त्वा

तन्मूलकल्कं कुडवप्रमाणम् ॥ ७ ॥

कर्पोन्मिते सैन्धवनागरे च

विपाच्य कल्कीकृतमेतदद्यात् ॥

तत्कल्कभागः समहौपधार्धः

ससैन्धवो मूत्रयुतश्च पेयः ॥ ८ ॥

१ 'वान्तिद्रव्यविकल्पानां' इति पाठान्तरम् ।

२ 'विधानमेवां वक्ष्यामो' इति पा० ।

१ 'सत्यम्' इति पा० ।

वातश्लेष्मप्रयोगमाह,—त्रिवर्णेत्यादि । त्रिवर्णं त्रिजातकं, एतन्निवृन्मूलं, तत्र त्रिवर्णत्रिकटुकगुडानामेको भाग, अपरस्त्रिवृताया, तस्या प्रधानत्वात् । वातश्लेष्मविषयमपरमपि प्रयोगमाह,—प्रस्थे चेत्यादि । प्रस्थो द्वात्रिंशत्पलानि, द्रवद्रव्यत्वात् । तन्मूलरसस्य त्रिवृन्मूलकाथस्य, तन्मूलं त्रिवृन्मूलम् । कुटवधत्वारि पलानि । कर्पोन्मित इति प्रत्येकं कर्षप्रमाणे । विपाच्य कल्कीकृतमेतदिति एतत् सर्वं तावत् पक्त्वयं यावत् कल्कावशेषं भवति । अद्यात् भक्षयेत् । अन्ये त्वेव पठन्ति—‘क्वाथप्रस्थे कुडवं तस्य दद्याद्युक्त्या दद्यान्नागर सैन्धवं च । पचेत् सर्वं यावदेतद्धनं स्याद्धेहीभूतं तत् प्रयोज्य ततस्तु’ इति । अन्ये तु कुडवं घृतस्य दद्यादिति पठन्ति, तत्र कुडवोऽष्टौ पलानि, सैन्धवनागरे च प्रत्येकं पलिके, तन्मते घृतमेतद्विरेचनं, तच्च वातपित्ते, वाताधिककफ इत्यन्ये । वातश्लेष्मविषयमेव योगान्तरमाह,—तदित्यादि । तत्कल्कः त्रिवृत्कल्कः, समहौषधार्थः शुण्ठ्या पलार्धयुक्तः, ससैन्धव इति सैन्धवमपि त्रिवृद्धम् । अन्ये तु पठन्ति,—‘त्रिवृत्कल्को नागरभागयुक्तः ससैन्धवो मूत्रयुतः प्रदेयः’ ॥ ७ ॥ ८ ॥

समास्त्रिवृन्नागरकाभयाः स्यु-
र्भागार्धकं पूगफलं सुपक्वम् ॥
विडङ्गसारो मरिचं सदारु
योगः ससिन्धूद्भवमूत्रयुक्तः ॥ ९ ॥
विरेचनद्रव्यभवं तु चूर्णं
रसेन तेषां भिषजा विमृद्य ॥
तन्मूलसिद्धेन च सर्पिपाऽऽक्तं
सेव्यं तदाज्ये गुटिकीकृतं च ॥ १० ॥
गुडे च पाकाभिमुखे निधाय
चूर्णीकृतं सम्यगिदं विपाच्य ॥
शीतं त्रिजाताक्तमथो विमृद्य
योगानुरूपा गुटिकाः प्रयोज्याः ॥ ११ ॥

सर्वविषयकान् योगानाह,—समा इत्यादि । भागार्धकमिति आदिद्रव्यापेक्षया पूगादिकं प्रत्येकमर्धभागिकं ग्राह्यम् । विडङ्गसारो विडङ्गजीजानि, सिन्धूद्भव सैन्धवं, तदप्यर्धभागेन ग्राह्यम् । ससैन्धवमूत्रयुक्तो योगः पेय इति सवन्धः । ‘समे त्रिवृन्नागरे’ इति केचित् पठन्ति । अत्र केचित्पठन्ति,—विरेचनेत्यादि । विरेचनद्रव्यभवं चूर्णं यदृच्छया ग्राह्यम् । रसेन तेषां विमृद्य तेषां वैरेचनद्रव्याणां रसेन भावना कार्येत्यर्थः, यावता चूर्णमाद्र्भीभवति तावद्रसो देयः । भिषजा वैधेन योगानुरूपा वटका प्रयोज्या इति सवन्धः । तन्मूलसिद्धेन च सर्पिपाऽऽक्तमिति विरेचनद्रव्यजटापकेन घृतेन पुनरपि भावना कार्येत्यर्थः, यावता स्निग्ध्यमुत्पद्यते तावन्मात्रं घृतं देयमित्यर्थः । सेव्यं सेवनीयं, तदाज्ये तस्मिन्नेव घृते, गुटिकीकृतं गुटिकारूपं कृतम् । निधाय निक्षिप्य, गुडोऽत्र द्विगुणो देयः, त्रिजातकमत्र यावता सौगन्ध्यं भवति ॥ ९—११ ॥

वैरेकीयद्रव्यचूर्णस्य भागं
सिद्धं सार्धं क्वाथभागैश्चतुर्भिः ॥
आमृद्धीयात् सर्पिपा तच्छृतेन
तत्क्वाथोष्मस्वेदितं सामितं च ॥ १२ ॥
पाकप्राप्ते फाणिते चूर्णितं तत्
क्षिप्तं पक्वं चावतार्यं प्रयत्नात् ॥
शीतीभूता मोदका हृद्यगन्धाः
कार्यास्त्वेते भक्ष्यकल्पाः समासात् ॥ १३ ॥

मोदकभक्ष्यानिर्दिशन्नाह,—वैरेकीयेत्यादि । वैरेकीयद्रव्याणां त्रिवृच्छयामादीनां ग्रहणम् । क्वाथभागैरिति विरेचनद्रव्यक्वाथ-भागैश्चतुर्भिर्मन्देऽष्टौ घृतेन विरेचनद्रव्यसिद्धेन, सामिताभागं गोधूमचूर्णं तुल्यभागं प्रक्षिप्य मर्दयित्वा पिष्टपाचनिकाया घृत्वा ऊष्मणा खेदयित्वाऽन्यस्मिन् फाणिते पाकप्राप्ते प्रक्षिप्य मोदका कार्या ॥ १२ ॥ १३ ॥

रसेन तेषां परिभाष्यं मुद्गान्
यूपः ससिन्धूद्भवसर्पिरिष्टः ॥
वैरेचनेऽन्यैरपि वैदलैः स्या-
देवं विदध्याद्भ्रमनौपधैश्च ॥ १४ ॥

यूपकल्पं निर्दिशन्नाह,—रसेनेत्यादि । तेषामिति तेषां विरेचनद्रव्याणाम् । अन्ये त्वेव पठन्ति—‘मुद्गानां वा तद्रसे भावितानां यूपः कल्प्यः सघृतः सैन्धवाढ्यः’ इति । तद्रसे प्रधानकल्पनया त्रिवृत्तारसे । वैरेचने इति विरेचनद्रव्यभावितैरन्यैरपि वैदलैर्मसूरादिभिर्यूपः स्यात् भवेदित्यर्थः । एष एव वमनीयादियूषाणां कर्ममार्गः ॥ १४ ॥

भित्त्वा द्विधेक्षुं परिलिप्य कल्कै-
स्त्रिभण्डजातैः प्रतिबध्य रज्ज्वा ॥
पक्वं च सम्यक् पुटपाकयुक्त्या
खादेत्तु तं पित्तगदी सुशीतम् ॥ १५ ॥

पुटपाकक्रमविरेचनं निर्दिशन्नाह,—भित्त्वेत्यादि । भित्त्वा विदार्थः । त्रिभण्डी शुक्ला त्रिवृत् । पुटपाकयुक्त्या पुटपाकक्रमेण शालाकयोक्तकियाकल्पनिर्दिष्टपुटपाकविधिना, तेन काश्मर्यादिपत्राच्छादनकुशपरिवेष्टनं मृदावलेपनं निर्धूमाङ्गारान्तरूपस्वेदनादि सर्वमतिदेशेन लभ्यते । अन्ये त्वेवं पठन्ति—‘इक्षुं द्विधा पाटयित्वाऽवलिलिप्य त्रिवृत्कल्कैः प्रतिसन्धाय चापि । पक्वं सम्यक् पुटपाकक्रमेण खादेच्छीतं पित्तरोगाभिभूतः’ इति; व्याख्यानयन्ति च,—त्रिवृत्कल्कैरिति बहुवचनात्त्रिवृदादिकल्कैरित्यादिशब्दो लुप्तनिर्दिष्टो द्रष्टव्यः, तेनान्येषां वैरेचनिकानामयमेव पुटपाकविधिरिति द्योतयति ॥ १५ ॥

१ ‘रसे च तेषां परिपाच्य’ इति पा० ।

२ ‘हृद्य’ इति पा० ।

सिताजगन्धात्वक्क्षीरीविदारीत्रिवृतः समाः ॥
 लिह्यान्मधुघृताभ्यां तु तृडाहज्वरशान्तये ॥ १६ ॥
 शर्कराक्षौद्रसंयुक्तं त्रिवृच्चूर्णावचूर्णितम् ॥
 रेचनं सुकुमाराणां त्वक्पत्रमरिचांशकम् ॥ १७ ॥
 पचेत्लेहं सिताक्षौद्रपलार्धकुडवान्वितम् ॥
 त्रिवृच्चूर्णयुतं शीतं पित्तघ्नं तद्विरेचनम् ॥ १८ ॥
 त्रिवृच्छ्यामाक्षारशुण्ठीपिप्पलीर्मधुनाऽऽमुयात्
 सर्वश्लेष्मविकाराणां श्रेष्ठमेतद्विरेचनम् ॥ १९ ॥
 बीजाढ्यपथ्याकाशमर्याधारीदाडिमकोलजान् ॥
 तैलभृष्टान् रसान्मलफलैरावाप्य साधयेत् ॥ २० ॥
 घनीभूतं त्रिसौगन्ध्यं त्रिवृत्क्षौद्रसमन्वितम् ॥
 लेहमेतत्कफप्रायैः सुकुमारैर्विरेचनम् ॥ २१ ॥
 नीलीतुल्यं त्वगेलं च तैस्त्रिवृत्ससितोपला ॥
 चूर्णं संतर्पणं क्षौद्रफलाम्लं सन्निपातनुत् ॥ २२ ॥

इदानीं वैरेचनलेहानाह,—सितेत्यादि । सिता शर्करा, अजगन्धा जवानिका, बोथई इत्यन्ये, त्वक्क्षीरी वंशलोचना, विदारी विडाली, त्रिवृत 'निशोत्तर' इति लोके । शर्करेत्यादि । मरिचाशकमिति अशश्वतुर्थो भागः । पचेदित्यादि । सिता शर्करा तस्या पलं, क्षौद्रं मधु तस्यार्धकुडवश्चलारि पलानि; त्रिवृत्लेहस्य चतुर्थांशेन । अत्र मधुनोऽग्निसंयोगो न विरुध्यते, अनवस्थानात्प्रयोगभावाच्च । त्रिवृदित्यादि । श्यामा वृद्धदारुक, क्षारो यवक्षार, आमुयात् लिह्यात् । बीजाढ्येत्यादि बीजाढ्यान् सुपक्वान् पथ्यादीन् सहैव बीजैः साधयेत्, तान् रसान् पथ्याधारीदाडिमकोलजानेरण्डतैलभृष्टान्, पुनः फलैर्बीजपूरादिभिः सह आवाप्य प्रक्षिप्य साधयेत्, पथ्यादीनां यदृच्छया मात्रा, जले तु षोडशगुणे तेषां काथं कर्तव्यं, एरण्डतैलमात्रा तु यावता तस्य भर्जनं सम्भवति, अम्लफलं तु कायस्य चतुर्थांशेन, त्रिसौगन्ध्यमात्रा तु यावता सौगन्ध्यं भवति, त्रिवृत् क्षौद्रं तु प्रत्येकं लेहस्य चतुर्थांशेन । कफप्रायैर्भूयिष्ठकफैः पुरुषैः सेव्यम् । नीलीतुल्यमिति नीलीफलतुल्यं त्वगेलं, नीली श्रीफलिका, तैर्नील्यादिभिः सह तुल्या त्रिवृत्, ससितोपला शर्करायुक्ता, सन्तर्पणं प्रीणनम् । केचित् सतर्पणमिति पठन्ति, व्याख्यानयन्ति च—तर्पणा शक्तवः, तैः सह युक्तम् । क्षौद्रफलाम्लं मधुबीजपूराम्लरसेन सह चूर्णं देयम् । सन्निपातनुत् प्रशान्ते सन्निपातेऽनुबन्धपरिरक्षणार्थमित्यर्थः ॥ १६—२२ ॥

त्रिवृच्छ्यामासिताकृष्णात्रिफलामाक्षिकैः समैः ॥
 मोदकाः सन्निपातोर्ध्वरक्तपित्तज्वरापहाः ॥ २३ ॥

वैरेचनिकमोदकमाह,—त्रिवृदित्यादि । श्यामा वृद्धदारुक । त्रिफलाया प्रत्येक भागा समा । यद्यप्यत्र भागश्रुतिर्नास्ति तथाऽपि सितामाक्षिके पक्त्वा गुटिकाः कार्याः, सितामाक्षिके समस्तद्रव्येभ्यो द्विगुणे प्राये ॥ २३ ॥

त्रिवृद्भागास्त्रयः प्रोक्तास्त्रिफला तत्समा तथा ॥
 क्षारकृष्णाविडङ्गानि संचूर्ण्य मधुसर्पिषा ॥ २४ ॥
 लिह्याद्गुडेन गुटिकाः कृत्वा वाऽप्यथ भक्षयेत् ॥
 कफवातकृतान् गुल्मान् ग्रीहोदरहलीमकान् २५
 हन्त्यन्यानपि चाप्येतन्निरपायं विरेचनम् ॥

लेहगुटिकयोः प्रयोगमाह,—त्रिवृदित्यादि । त्रिफलाया अपि त्रयो भागाः, क्षारकृष्णाविडङ्गानामपि त्रयो भागाः प्राह्याः । निरपायं व्यापद्रहितम् ॥ २४ ॥ २५ ॥—

चूर्णं श्यामात्रिवृत्नीली कट्वी मुस्ता दुरालभा २६
 चव्येन्द्रबीजं त्रिफला सर्पिर्मांसरसाम्बुभिः ॥
 पीतं विरेचनं तद्वि रुक्षाणामपि शस्यते ॥ २७ ॥

चूर्णमाह—चूर्णमित्यादि । नीली नीलिनी श्रीफलिकेति लोके । कट्वी कटुरोहिणी । रुक्षाणां सर्पिषा मांसरसेन च स्निग्धानां पुनरपिशब्दसमुच्चितानामम्बुना पानीयेन सह योगो देयः ॥ २६ ॥ २७ ॥

वैरेचनिकनिःकाथभागाः शीतास्त्रयो मताः ॥
 द्वौ फाणितस्य तच्चापि पुनरन्नावधिश्रयेत् ॥ २८ ॥
 तत् साधुसिद्धं विज्ञाय शीतं कृत्वा निधापयेत् ॥
 कलसे कृतसंस्कारे विभज्यतु हिमाहिमौ ॥ २९ ॥
 मासादूर्ध्वं जातरसं मधुगन्धं वरासवम् ॥
 पिबेदसावेव विधिः क्षारमूत्रासवेष्वापि ॥ ३० ॥

वैरेचनिकं गौडमासवं निर्दिशन्नाह,—वैरेचनिकेत्यादि । वैरेचनिकं द्रव्यं सेहुण्डवर्जितं ग्राह्यं, एकैव त्रिवृदित्येके । शीता इत्यनेन वैरेचनिककाथे उष्णे फाणितं न योजयेदित्युक्तं भवति । द्वौ फाणितस्येति फाणितं काकवी, एतेन पञ्च भागाः कथनीया इत्यर्थः । साधुसिद्धमिति अर्धावशिष्टम् । पुनः शीतग्रहणेनोष्णं न सन्धातव्यमित्युक्तम् । त्रिवृदधिकारे वैरेचनिककाथभागा इति सामान्यशब्दप्रयोगादपरवैरेचनिकानामप्येवमेवासव इति बोधयति । निधापयेत् क^१ इत्याह,—कलसे । कथंभूते ? कृतसंस्कारे, अन्तःक्षालितशुष्कस्य मधुपिप्पलीलेपोऽगुरुधूपनं चेति संस्कारः । विभज्यतु हिमाहिमाविति हिमे मासं धान्यराशौ स्थाप्यं, अहिमे पुनरुष्णे पक्षमिति । जातरसमुत्पन्नरस वरासवं पिबेदिति सवन्व । जातरसस्य लक्षणमाह,—मधुगन्धमिति । असावेव विधिः क्षारमूत्रासवेष्वापि अयमेव विधिश्चिकित्सितादौ वक्ष्यमाणक्षारोदकासवादिषु गुडमधुयोनिष्वन्येषु च हिमाहिमकालस्थापनस्य पाकप्राप्तिलक्षणस्य चेति ॥ २८—३० ॥

वैरेचनिकमूलानां काथे मापान् सुभावितान् ॥
 सुधौतांस्तत्कपायेण शालीनां चापि तण्डुलान् ३१
 अवक्षुद्यैकतः पिण्डान् कृत्वा शुष्कान् सुचूर्णितान् ॥
 शालितण्डुलचूर्णं च तत्कपायेणमसाधितम् ॥ ३२ ॥
 तस्य पिष्टस्य भागांस्त्रीन् किण्वभागविमिश्रितान् ॥
 मण्डोदकार्थं काथं च दद्यात्तत्सर्वमेकतः ॥ ३३ ॥

१ 'जातरसमासव मधुगन्धिकम्' इति पा० ।

निदध्यात्कलसे तां तु सुरां जातरसां पिवेत् ॥
एष एव सुराकल्पो वमनेष्वपि कीर्तितः ॥ ३४ ॥

पैथा सुरां वैरेचनीं दर्शयन्नाह,—वैरेचनिकेत्यादि । त्रिवृदादि-
कायेन सापविदलानि विभावयेदित्यर्थः । तत्कपायेणेत्यादि तेनैव
वैरेचनिकेत्वायेन, अवक्षुद्येकत एकीकृत्य कुट्टयित्वेत्यर्थः । पिण्डा-
न्वृत्तेति निर्वनिमित्तं पिण्डं कृत्वेत्यर्थः । तत्कपायोष्मसाधितमिति
त्रिवृदादिद्राधोष्मस्वेदितम् । तस्य पिष्टस्येत्यादि पिष्टपाचनिकायां
शीतलीकृत्य तस्य पिष्टस्य भागास्त्रीन् पूर्वकिण्वभागेनैकेन मिश्रि-
तान् कृत्वेत्यर्थः । कायं दद्यादिति त्रिवृदादे । तस्य प्रमाण तु
आमुनज्जा एव जानन्ति । एतस्यैव योगस्यान्यत्राप्यतिदेजं नि-
र्दिशन्नाह,—एष एवेत्यादि । एष एव सर्वपिष्टसुराणां विधिः,
तथा वामनीयेषु मदनफलादिष्वपीत्यर्थः ॥ ३१—३४ ॥

मूलानि त्रिवृदादीनां प्रथमस्य गणस्य च ॥
महतः पञ्चमूलस्य मूर्वाशार्ङ्गयोरपि ॥ ३५ ॥
सुधां हैमवतीं चैव त्रिफलातिविपे वचाम् ॥
संहृत्येतानि भागौ द्वौ कारयेदेकमेतयोः ॥ ३६ ॥
कुर्यान्निःकाथमेकस्त्रिकेकस्मिन्चूर्णमेव तु ॥
क्षुण्णांस्तस्मिन् निःकाथे भावयेद्बहुशो यवान् ॥ ३७ ॥
शुष्काणां मृदुभृष्टानां तेषां भागास्त्रयो मताः ॥
चतुर्थं भागमावाप्य चूर्णानामनु(त्र)कीर्तितम् ॥ ३८ ॥
प्रक्षिप्य कलसे सम्यक् समस्तं तदनन्तरम् ॥
तेषामेव कपायेण शीतलेन सुयोजितम् ॥ ३९ ॥
पूर्ववन्सन्निदध्यात्तु ज्ञेयं सौवीरकं हि तत् ॥

सौवीरकं वैरेचनमम्लनन्धानं निर्दिशन्नाह,—मूलानीत्यादि ।
पिष्टरागीनां नवोऽनमश्मनीयोक्तानां ग्रहणम् । प्रथमो गणो
विदारिगन्धादि, मूर्वा चोरकायुः, शार्ङ्गश्च विटपकरञ्ज,
निर्पोष्टितेन्ये, अपरे तु ञ्जकज्जामाटु, सुधा सेहण्ड, हैम-
वती श्वेतपत्रा । एतानि नवाप्यपि त्रिवृदादीनि संहृत्य एकी-
कृत्या तानि भागौ कारयेत् । ततश्चेतयोर्द्वयोर्भागयोर्मध्ये एक-
स्मिन् भागं पुनं निःकाथ कुर्यात्, एकस्मिन् भागे चूर्णं कु-
र्यात् । शुष्कान् कुट्टितान् । पूर्वोक्तं निःकाथे भावयेत् नप्ताह या-
नत् । तेषां तानाम् । आवाप्य निक्षिप्य । चूर्णानां पूर्वोक्तोर्वरित-
पिष्टादिद्राधोष्मसाधितानाम् । अत्र धान्निन्नाये । कीर्तितं क-
र्तितम् । सौवीरकं तत्रैवमिति सूचयति । ततश्चान्माचूर्णभाग-
विभागं तदनन्तरं कल्पे प्रक्षिप्य तत्र सौवीरकं तदनन्तरं तेषा-
मेव निदध्यात्तु मदनफलादिष्वपीत्यर्थः । शीतलेन सुयो-
जितम् । सुयोजितं मदनफलादिति सूचयति । सौवीरकं सौवीरक-
मम्लम् । ३५—३९ ॥

पूर्वोक्तं वर्गमाहृत्य द्विधा कृत्वैकमेतयोः ॥ ४० ॥
भागं संक्षुद्य संसृज्य यवैः स्थाल्यामधिश्रयेत् ॥
अजशृङ्गाः कपायेण तमभ्यासिच्य साधयेत् ॥ ४१ ॥
सुसिद्धांश्चावतार्येतानौपधिभ्यो विवेचयेत् ॥
विमृद्य सतुषान् सम्यक् ततस्तान् पूर्ववन्मितान् ॥
पूर्वोक्तौपधभागस्य चूर्णं दत्त्वा तु पूर्ववत् ॥
तेनैव सह यूषेण कलसे पूर्ववत्क्षिपेत् ॥ ४३ ॥
ज्ञात्वा जातरसं चापि तत्तुषोदकमादिशेत् ॥
तुषाम्बुसौवीरकयोर्विधिरेव प्रकीर्तितः ॥ ४४ ॥
पङ्कान्नात् सप्तरात्राद्वा ते च पेये प्रकीर्तिते ॥

तुषोदककल्पं निर्दिशन्नाह,—पूर्वोक्तमित्यादि । त्रिवृदादिमूलं
विदारिगन्धादिस्तथा महत् पञ्चमूलं मूर्वा शार्ङ्गश्च चेति पूर्वोक्तो
वर्गः । द्विधा कृत्वा द्वौ भागौ कृत्वेत्यर्थः । एतयोर्भागयोर्मध्ये
एकं भागं संक्षुद्य कुट्टयित्वा, सतुषैर्यवैः सह संसृज्य सवद्धी-
कृत्य, स्थाल्यामधिश्रयेत् निक्षिपेत् । यवानामेको भागः ।
अजशृङ्गा कर्कशशृङ्गा विषाणिकेत्यपरे । तं पूर्वोक्तं सयवं भागं,
साधयेत् रन्धयेत् । सुसिद्धान् सुखिन्नान्, एतान् यवानौपधिभ्यो
विवेचयेत् पृथक् कुर्यात् । तान् यवान् । पूर्ववन्मितान् भागद्वय-
परिमितान्, पूर्वोक्तौपधभागस्योद्ध(र्व)रितस्येति शेषः, पूर्ववच्च-
तुर्थभागप्रमाणमित्यर्थः । तेनैव सह यूषेणेति प्रोक्तस्त्रिभौपधव-
र्गयवाजशृङ्गाकपायेणोद्धृतौपधयवेन, स पुनरौपधससर्गेण घन-
त्वाद्यूप इव जातः । जातरसं व्यक्ताम्लम् । तयोः सौवीरकतु-
षोदकयोर्व्यक्ताम्लत्वे कालावधिं दर्शयन्नाह,—पङ्कान्नात् सप्त-
रात्राद्वा पङ्कान्नसप्तरात्रविकल्पोऽप्युष्णशीतकालापेक्षः । ते चेति
सौवीरकतुषोदके ॥ ४०—४४ ॥

वैरेचनेषु सर्वेषु त्रिवृन्मूलविधिः स्मृतः ॥ ५ ॥

सौवीरकतुषोदके त्रिवृद्विधानं सप्रपञ्चमुद्दिश्य त्रिवृद्विधान-
प्रकारातिदेशेनावशिष्टवैरेचनमूलानि निर्दिष्टमाह,—वैरेचनेष्वि-
त्यादि । वैरेचनेषु सर्वेष्वपि अवशिष्टेषु श्यामादन्तीद्रवन्तीस-
प्तलादिषु । त्रिवृन्मूलविधिः स्मृतः इति यादृगस्त्रिवृन्मूले विधि-
रुक्तस्तादृशस्तेष्वपि ज्ञेयं इत्यर्थः । तद्यथा—श्यामामूलं श्यामास्त्र-
रन्भावितं वा चूर्णितं सैन्धवनागरयुक्तमम्लैरनिलव्याधौ, मधुर-
कायमहितं शर्करादिभिस्तुल्यभागं गोक्षीरयुक्तं पित्ते इत्यादि,
यावत् सौवीरकतुषोदकविधिः, एवं प्रतिज्ञे(दो)पं वैरेचनिकमे-
वेहोदाहार्यम् । तेषां योऽपि तेषां वैरेचनिकमूलकत्पानां प्रतित्रि-
वृत्तपविषय एवेति ॥—

दन्तीद्रवन्त्योर्मूलानि विशेषान्मृत्कुशान्तरे ॥
पिप्पलीक्षौद्रयुक्तानि स्विन्नान्युद्धृत्य शोषयेत् ॥
ततरिवृद्विधानेन योजयेच्छेष्मपित्तयोः ॥

सामान्यातिदेशं निर्दिश्य दन्तीद्रवन्त्योर्विशिष्टं कल्पनमाह-
दन्तीत्यादि । दन्तीद्रवन्त्योर्मूलान्युद्धृत्य शोपयेदिति सवन्धः ।
किंविशिष्टानि ? खिन्नानि, कस्मात् विशेषादतिशयेन । केत्याह,
मृत्कुशान्तरे, मृत्तिकादर्भमध्ये पुटपाकविधानेनेत्यर्थः । पिप्प-
लीक्षौद्रयुक्तानि खिन्नानीति सवन्धः । दन्ती प्रसिद्धा, द्रवन्ती
चीरितपत्रा सवरीति लोके ॥ ४५ ॥ ४६ ॥—

तयोः कल्ककषायाभ्यां चक्रतैलं विपाचयेत् ॥४७॥
सर्पिश्च पक्वं वीसर्पकक्षादाहालजीर्जयेत् ॥
मेहगुल्मानिलश्लेष्मविवन्धांस्तैलमेव च ॥४८॥
चतुःस्नेहं शकृच्छुक्रवातसंरोधजा रुजः ॥

तयोरित्यादि । तयोर्दन्तीद्रवन्त्योः । कल्ककषायमात्रायाः परि-
भाषा स्मरणीया । तामाश्रित्य कल्पनोन्यते—तैलपलानि द्वात्रिं-
शत्, दन्तीद्रवन्तीकल्कपलान्यष्टौ, दन्तीद्रवन्तीकायस्य पलानि
शतमेकमष्टाविंशत्यधिकं, तावत् काथं यावत्तैलपाकलक्षणम् । द-
न्तीद्रवन्तीकाथस्यायं विधिः—पानीयपलानि पञ्चशतानि द्वादशा-
धिकानि, दन्तीद्रवन्तीपलानि शतमेकं, काथशेषमेकशतमष्टाविं-
शत्यधिकं, इति काथकल्पना । अन्यत्राप्यनुक्ततैलादिमाने इयमेव
कल्पना होया । चक्रतैलमिति चक्रपीडित तिलतैलं, हस्तादियन्त्र-
पीडननिषेधार्थं, चक्रे ह्यभृष्टा एव तिलादयः पीड्यन्ते, ते पुन-
र्गुणवत्तरा भवन्ति, यन्त्रेण भर्जनरुक्षिताना तिलाना स्नेहगुरु-
त्वादयो गुणा हीयन्त इति । सर्पिश्चेति ताभ्या दन्तीद्रवन्तीमूल-
कल्ककषायाभ्यां प्रत्येकं पक्वं सिद्धं सर्पिर्विसर्पादीजयेत् । पुन-
र्दन्त्या कल्को द्रवन्त्यास्तु कषाय इति बोद्धव्यम् । तैलमेव चेति
चक्रतैल पुनर्मेहगुत्मादीजयेत् । चतु स्नेहमिति घृततैलवसाम-
जानध्वलार स्नेहा । शकृत् पुरीषम् । चतु स्नेह दन्तीद्रवन्तीसा-
धितं वातसरोधजा रुजा जयेदिति सवन्धः । अत्र द्रवस्यानुक्त-
त्वान्नर्गुणं जलं देयम् ॥ ४७ ॥ ४८ ॥—

दन्तीद्रवन्तीमरिचकनकाह्वयवासकैः ॥ ४९ ॥
विश्वभेषजमृद्धीकाचित्रकैर्मूत्रभावितम् ॥
सप्ताहं सर्पिपा चूर्णं योज्यमेतद्विरेचनम् ॥५०॥
जीर्णे सन्तर्पणं क्षौद्रं पित्तश्लेष्मरुजापहम् ॥
अजीर्णपार्श्वरूपाण्डुलीहोदरनिवर्हणम् ॥ ५१ ॥

दन्तीत्यादि । दन्ती सम्बरी, कनकाह्वयं कडुष्ठं, नागकेसर-
मित्यन्ये, यवासो दुरालभा, विश्वभेषजं शुण्ठी । सप्ताहं मूत्र-
भावितमिति सवन्धः । सर्पिषेति अस्य चूर्णस्य घृतेन वा लेहः
कार्य इत्यर्थः । अस्यैव प्रयोगस्य यौगिकमनुसग्रहमाह,—जीर्णे
इत्यादि । जीर्णे तस्मिन्निषेधे, सन्तर्पणं क्षौद्रमिति लाजशक्तुस-
हितं मधु देयम् ॥ ४९—५१ ॥

गुडस्याष्टपले पथ्या विंशतिः स्युः पलं पलम् ॥
दन्तीचित्रकयोः कर्षौ पिप्पलीत्रिवृतोर्दश ॥५२॥

कृत्वैतान्मोदकानेकं दशमे दशमेऽहनि ॥
ततः खादेदुष्णतोयसेवी निर्यन्त्रणास्त्वमे ॥५३॥
दोषघ्ना ग्रहणीपाण्डुरोगार्शःकुष्ठनाशनाः ॥

मोदकस्य प्रयोगमाह,—गुडस्येत्यादि । अष्टौ पलानि गुडस्य,
विंशतिर्हरीतकीफलानि, दन्तीमूलचूर्णपलं, चित्रकमूलचूर्णपलं
च, पिप्पलीकर्षं, त्रिवृत्कर्षश्च । अत्र तु सप्तगुञ्जाफलपरिमित-
मापकप्रमाणेन पलादिमानं ग्राह्यम् । दश कृत्वैतान्मोदकानित्यादि
दश मोदकान् कृत्वा, एकं मोदकं दशमे दशमेऽहनि खादेदिति
सवन्धः । निर्यन्त्रणा वातातपादिनिषेधरहिता । इमे मोदकाः
॥ ५२ ॥ ५३ ॥—

व्योषं त्रिजातकं मुस्ता विडङ्गामलकै तथा ॥५४॥
नवैतानि समांशानि त्रिवृदष्टगुणानि वै ॥
श्लक्ष्णचूर्णीकृतानीह दन्तीभागद्वयं तथा ॥५५॥
सर्वाणि चूर्णितानीह गालितानि विमिश्रयेत् ॥
पङ्क्तिश्च शर्कराभागैरीपत्सैन्धवमाक्षिकैः ॥५६॥
पिण्डितं भक्षयित्वा तु ततः शीताम्बु पाययेत् ॥
वस्तिरुक्तुञ्ज्वरच्छर्दिशोषपाण्डुभ्रमापहम् ५७
निर्यन्त्रणमिदं सर्वं विषघ्नं तु विरेचनम् ॥
त्रिवृदष्टकसंज्ञोऽयं प्रशस्तः पित्तरोगिणाम् ॥५८॥
भक्ष्यः क्षीरानुपानो वा पित्तश्लेष्मातुरैर्नरैः ॥
भक्ष्यरूपसधर्मत्वादाह्येष्वेव विधीयते ॥ ५९ ॥

व्योषादिशीतविरेचनं दर्शयन्नाह,—व्योषमित्यादि । व्योषा-
दीनि प्रसिद्धानि । त्रिवृदष्टगुणानीति त्रिवृदष्टगुणा येषु तानि ।
ईपत्सैन्धवमाक्षिकैरिति ईषच्छब्दश्चतुर्थीशवाचकः । भक्ष्यो भक्ष-
णीय । भक्ष्यरूपसधर्मत्वात् भक्ष्यरूपतुल्यादित्यर्थः । 'वातश्ले-
ष्मातुरैर्नरैः' इति केचित् पठन्ति ॥ ५४—५९ ॥

तिल्वकस्य त्वचं बाह्यामन्तर्वल्कविवर्जिताम् ॥
चूर्णयित्वा तु द्वौ भागौ तत्कषायेण गालयेत् ६०
तृतीयं भावितं तेन भागं शुष्कं तु भावितम् ॥
दशमूलीकषायेण त्रिवृद्वत्संप्रयोजयेत् ॥ ६१ ॥
विधानं त्वक्षु निर्दिष्टं

त्वक्प्रसाधनकस्य तिल्वकस्य प्रयोगं निर्दिदिक्षु प्रथमं तस्य
संस्कारमेव सर्वप्रयोगविषयमाह,—तिल्वकस्येत्यादि । अन्तर्व-
ल्कविवर्जितामिति अभ्यन्तरकठिनत्वविवर्जिताम् । भागाविति
द्वौ भागावित्यर्थः । तत्कषायेण तिल्वककषायेण । गालयेत्
क्षारकल्पेन, गालनं पुनरिहैकविंशतिवारान् पारम्पर्यात् । तृतीयं
भावितं तेन भागमिति अपरं चूर्णस्य स्थापितं तृतीयं भागं
तेनैव तिल्वककषायजलेन चतुर्थभागद्वयगालनलब्धगुणातिशयेन
भावितमित्यर्थः । शुष्कं तु भावितं दशमूलकषायेणेति तृतीयं

१ 'शुष्का' इति पा० ।

२ 'चूर्णभागद्वयं' इति पा० ।

भागं शुष्क पुन सन्तं द्रवमूलीरूपायेण भावितं त्रिवृद्धत् सप्र-
योजयेदिति सवन्धः ॥ ६०—६१ ॥—

फलानामथ वक्ष्यते ॥

हरीतक्याः फलं त्वस्थिविमुक्तं दोषवर्जितम् ६२
योज्यं त्रिवृद्धिधानेन सर्वव्याधिनिवर्हणम् ॥
रसायनं परं मेध्यं दुष्टान्तर्व्रणशोधनम् ॥ ६३ ॥
हरीतकी विडङ्गानि सैन्धवं नागरं त्रिवृत् ॥
मरिचानि च तत्सर्वं गोमूत्रेण विरेचनम् ॥ ६४ ॥
हरीतकी भद्रदारु कुष्ठं पूगफलं तथा ॥
सैन्धवं शृङ्गवेरं च गोमूत्रेण विरेचनम् ॥ ६५ ॥
नीलिनीफलचूर्णं च नागराभययोस्तथा ॥
लिह्याहुडेन सलिलं पश्चादुष्णं पिबेन्नरः ॥ ६६ ॥
पिप्पल्यादिकपायेण पिबेत्पिष्टां हरीतकीम् ॥
सैन्धवोपहितां सद्य एव योगो विरेचयेत् ॥ ६७ ॥
हरीतकी भक्ष्यमाणा नागरेण गुडेन वा ॥
सैन्धवोपहिता वाऽपि सातत्येनाग्निदीपनी ॥ ६८ ॥
वातानुलोमनी वृष्या चेन्द्रियाणां प्रसादनी ॥
सन्तर्पणकृतान् रोगान् प्रायो हन्ति हरीतकी ६९

फलप्रधानहरीतकीकल्पेनाशेषवैरेचनिकफलरूप निर्दिगजा-
ह,—हरीतक्या इत्यादि । व्याधिशब्दोऽयं दोषेषु व्याधिषु च
वर्तते । सर्वेषां हरीतकीयोगानां सामान्यं फलं दर्शयन्नाह,—र-
सायनमित्यादि । सुखोपयोज्यान् योगान् सर्वतुक्तान् सार्वधातुका-
श्चाह—हरीतकीत्यादि । मात्राप्रमाणं मध्येषु कोष्ठवयोवलेषु चू-
र्णकर्षं, उत्तमाधमयोर्वुद्ध्या विकल्पनीय । नीलिनी श्रीफलिका ।
सातत्येन निरन्तरोपयोगेन, सन्तर्पणकृता रोगास्तृप्त्यादयः, तानु-
ष्णत्वादीपनत्वाच्च शमयतीति । अत्र नागरगुडसैन्धवादीनां
भिन्नकार्याणां दोषदेहधातुवलकालवयोऽवस्थान्तरविकारापेक्षया
व्यवस्थितविकल्प ॥ ६२—६९ ॥

शीतमामलकं रुक्षं पित्तमेदःकफापहम् ॥

विभीतकमनुष्णं तु कफपित्तनिवर्हणम् ॥ ७० ॥

त्रीण्यप्यम्लकषायाणि सत्तुक्तमधुराणि च ॥

हरीतकीनिर्देशानन्तरमामलकविभीतकयोरपि गुणनिर्देश-
माह,—शीतमित्यादि । सत्तुक्तमधुराणि चेति प्रत्येकं हरीतक्या-
दिषूक्ता शक्तिर्गुणतः सयोगतः प्रभावतश्च ॥ ७० ॥—

त्रिफला सर्वरोगघ्नी त्रिभागवृत्तमूर्च्छिता ॥ ७१ ॥

वयसः स्थापनं चापि कुर्यात् संततसेविता ॥

इदानीं त्रिफलायाः प्रयोगमाह,—त्रिफलेत्यादि । रोगगद्दो-
ऽत्र त्रिदोषवचनो व्याधिवचनो वा । मूर्च्छिता सयुक्ता ॥ ७१ ॥—

हरीतकीविधानेन फलान्येवं प्रयोजयेत् ॥ ७२ ॥

विरेचनानि सर्वाणि

हरीतकीत्यादि ॥ ७२ ॥—

विशेषाच्चतुरङ्गुलात् ॥

फलं काले समुद्धृत्य सिकतायां निधापयेत् ७३

सप्ताहमातपे शुष्कं ततो मज्जानमुद्धरेत् ॥

तैलं ग्राह्यं जले पक्त्वा तिलवद्वा प्रपीड्य च ॥ ७४ ॥

तस्योपयोगो बालानां यावद्वर्षाणि द्वादश ॥

चतुरङ्गुलात् किरमालकात्, समुद्धृत्य फलमिति शेष । सिक-
ताया बालकाया, निधापयेत् निक्षिपेत्, सप्ताहमिति सवन्धः ।
ततस्तस्मात् चतुरङ्गुलफलात् । लिह्यादित्यादि । एष योगो
वातकफप्रशमन ॥ ७३—७४ ॥—

लिह्यादेरण्डतैलेन कुष्ठत्रिकटुकान्वितम् ॥ ७५ ॥

सुखोदकं चानुपिवेदेप योगो विरेचयेत् ॥

एरण्डतैलं त्रिफलाक्वाथेन त्रिगुणेन तु ॥ ७६ ॥

युक्तं पीतं तथा क्षीररसाभ्यां तु विरेचयेत् ॥

बालवृद्धक्षतक्षीणसुकुमारेषु योजितम् ॥ ७७ ॥

फलानां विधिरुद्दिष्टः

एरण्डतैलमित्यादि । त्रिगुणेन त्रिफलाक्वाथेन युक्तं तथा
क्षीररसाभ्यां युक्तमिति सवन्धः । रसो मासरसः । बालादिषु
योजितमेरण्डतैलं विरेचयेदिति सवन्धः ॥ ७५—७७ ॥—

क्षीराणां शृणु सुश्रुत ! ॥

विरेचनानां तीक्ष्णानां पयः सौधं परं मतम् ॥ ७८ ॥

अजप्रयुक्तं तद्धन्ति विषवत् कर्मविभ्रमात् ॥

विज्ञानता प्रयुक्तं तु महान्तमपि संचयम् ॥ ७९ ॥

भिनत्याश्वेव दोषाणां रोगान् हन्ति च दुस्तरान्

क्षीराणामित्यादि । सौधं सेहुण्डभवम् । कर्मविभ्रमात् कर्मा-
विज्ञानात्, दोषाणां संचयमिति सवन्धः । आश्वेव शीघ्रमेव
॥ ७८ ॥ ७९ ॥—

महत्याः पञ्चमूल्यास्तु बृहत्योश्चैकशः पृथक् ८०

कपायैः समभागं तु तर्दङ्गारैर्विशोपितम् ॥

अम्लादिसिः पूर्ववच्च प्रयोज्यं कोलसंमितम् ॥ ८१ ॥

महावृक्षपयःपीतैर्यवागूस्तण्डुलैः कृता ॥

पीता विरेचयत्याशु गुडेनोत्कारिका कृता ॥ ८२ ॥

लेहो वा साधितः सम्यक् खुंहीक्षीरपयोघृतैः ॥

भावितास्तु खुंहीक्षीरे पिप्पल्यो लवणान्विताः ८३

चूर्णं काम्पिल्लकं वाऽपि तत्पीतं गुटिकीकृतम् ॥

महत्या इत्यादि । महती पञ्चमूली त्रित्वादिका । बृहत्स्योरिति
स्थूलवृहती लघुवृहती चेति द्वे बृहत्स्यौ । एकश इत्यादि । एकी-
कृत्याङ्गारेषु विशेषयेत्, न ज्वलदग्नौ पाकस्वरताभयात् । तत्
सेहुण्डदुग्धं पृथक् कपायैः समभागं ग्राह्यम् । एतेन पञ्चमूलीबृह-

तीकपायाणां सप्त भागाः, अष्टमस्तु सेहुण्डदुग्धस्य । अम्लादिभिः काजिकमस्तुसुरादिभिः, पूर्ववन्निरुद्धत्, कोलसंमितं कर्पप्रमाणम् । महावृक्षेत्यादि । महावृक्षः सेहुण्डः । पीतैर्भावितैः । गुडे चेत्यादि । गुडे च कृतोत्कारिका विरेचयतीति संबन्धः । उत्कारिका लप्सिका । तस्याः कल्पना—गोधूमान् सुहीक्षीरेण भावयित्वा चूर्णाकृत्य घृतक्षीरादिभिः संयावदुत्कारिका पचनीया गुडेन । लेह इत्यादि । लेहस्य कल्पना कथ्यते—सुहीक्षीरभावि-
तस्य गोधूमचूर्णस्य लेहः साध्यः । अन्ये तु सुहीक्षीरसित्ताघृतैरिति पठन्ति । तन्मते पयोऽप्युत्कारिकायामिवानुक्तमपि लेहे देयम् । लेहो विरेचयतीत्यत्राप्यनुवर्तते । भाविता इत्यादि विरेचयन्तीत्यत्राप्यनुवर्तते । चूर्णमित्यादि । तत्पीतं सुहीक्षीरभावितम् । अत्रापि विरेचयतीत्यनुवर्तते ॥ ८०—८३ ॥—

सप्तला शङ्खिनी दन्ती त्रिवृदारग्वधं गवाम् ॥ ८४ ॥

मूत्रेणाप्लाव्य सप्ताहं सुहीक्षीरे ततः परम् ॥

कीर्णं तेनैव चूर्णेन माल्यं वसनमेव च ॥ ८५ ॥

आघ्रायावृत्य वा सम्यङ्मृदुकोष्ठो विरिच्यते ॥

सप्तलेयादि । सप्तला सेहुण्डमेदः, शङ्खिनी यवतिक्ता तस्याः फलं मूलं च विरेचकं, अन्ये शङ्खिनी यवतिक्तामेद इत्याहुः ; अपरे तु श्वेतवुध्रामाहुः । दन्ती दन्तिनी, आरग्वधः किरमालकः । आह्लाव्य भावयित्वा । कीर्णमवचूर्णितं, तेनैव सप्तलादि-
चूर्णेन, माल्यं पुष्पं, आघ्राय शिद्धित्वा, तेनैव वा चूर्णेन कीर्णं भावितं वसनं वस्त्रमावृत्य परिधाय, मृदुकोष्ठो विरिच्यते नान्य इत्यर्थः ॥ ८४ ॥ ८५ ॥—

क्षीरत्वक्फलमूलानां विधानैः परिकीर्तितैः ॥

अवेक्ष्य सम्यगोगादीन् यथावदुपयोजयेत् ॥ ८६ ॥

त्रिवृच्छाणमितास्तिस्त्रिस्तश्च त्रिफलात्वचः ॥

विडङ्गपिप्पलीक्षारशाणास्तिस्त्रश्च चूर्णिताः ॥ ८७ ॥

लिह्यात् सर्पिर्मधुभ्यां च मोदकं वा गुडेन वा ॥

भक्षयेन्निष्परीहारमेतच्छ्रेष्ठं विरेचनम् ॥ ८८ ॥

शुल्मान् ग्रीहोदरं कासं हलीमकमरोचकम् ॥

कफवातकृतांश्चान्यान् व्याधीनेतद्विपोहति ८९

क्षीरत्वगित्यादि । शाणः कर्षचतुर्थो भागः ॥ ८६—८९ ॥

घृतेषु तैलेषु पयःसु चापि

मधेषु मूत्रेषु तथा रसेषु ॥

भक्ष्यान्नलेहेषु च तेषु तेषु

विरिचनान्यग्रमतिर्विदध्यात् ॥ ९० ॥

अनुक्तान्नपानेषु प्रयोगकल्पानिर्दिशन्नाह,—घृतेष्वित्यादि । भक्ष्यं मोदकशक्कुल्यादि, अन्नं भक्तादि, अग्र्यमतिः प्रधान-
बुद्धिः ॥ ९० ॥

सु० सं० २३

क्षीरं रसः कल्कमथो कषायः

शृतश्च शीतश्च तथैव फाण्टम् ॥

कल्पाः षडेते खलु मेषजानां

यथोत्तरं ते लघवः प्रदिष्टाः ॥ ९१ ॥

इति श्रीसुश्रुतसंहितायां सूत्रस्थाने विरेचन-
द्रव्यविकल्पविज्ञानीयो नाम चतुश्चत्वारिंशोऽध्यायः ॥ ४४ ॥

क्षीरमित्यादि । “यन्त्रादिपीडितद्रव्यरसः खरस उच्यते । यः पिण्डश्चार्द्रपिष्टानां स कल्कः परिकीर्तितः ॥ वह्नौ तु क्रयितं द्रव्यं शृतमाहुश्चित्सका । उपोषितं निशायां तु तोयस्थं शीतमुच्यते ॥ चूर्णमुष्णेन संपृक्तं तत् फाण्टमभिधीयते । अभिभूयाम्बुनोष्णेन क्षणात् पूतमितीतरे” इति । फाण्टलक्षणं तु प्रसङ्गादुक्तम् । कषायो द्विविधः—शृतकषायः, शीतकषायश्च । ते तु षडकल्पा भवन्ति । कल्पा विधयः । अन्ये त्वेवं पठन्ति “चूर्णं कषायः शिशिरः शृतश्च फाण्टं च कल्कः खरसस्तथैव । षडैव कल्पाः खलु मेषजानां यथोत्तरं ते गुरवः प्रदिष्टाः” इति । ते तु खरस एव क्षीरमन्तर्भावयन्ति, फाण्टं शीतकषायेऽन्तर्भावयन्ति ॥ ९१ ॥

इति श्रीडल्हनविरचितायां निबन्धसंग्रहाख्यायां सुश्रुत-
टीकायां सूत्रस्थाने चतुश्चत्वारिंशत्तमोऽध्यायः ॥ ४४ ॥

पञ्चचत्वारिंशत्तमोऽध्यायः ।

अथातो द्रवद्रव्यविधिमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि । द्रवद्रव्याणि पानीयक्षीरादीनि, तेषां विधि-
विधानं मेद इत्यर्थः ॥ १ ॥ २ ॥

पानीयमान्तरीक्षमनिर्देश्यरसममृतं जीवनं तर्पणं
धारणमाश्वासजननं श्रमकृमपिपासामदमूर्च्छात-
न्द्रानिद्रादाहप्रशमनमेकान्ततः पथ्यतमं च ॥ ३ ॥

पानीयमित्यादि । अन्तरीक्षादागतमान्तरीक्षं, न पुनस्तत्र भवं, कुतः ? मेषजत्वात्, तत्र जातमित्येकं । अनिर्देश्यरसमव्यक्तरस-
मप्रकटरसमित्यर्थः, अत्यल्परसत्वात् ; न पुनस्तस्य रसो नास्ति । अमृतमिति अमृतमिवेत्यर्थः, अमृतत्वं पुनरस्य दोषप्रकोपस्या-
करणात् ; अमृत ब्रह्मरूपमित्यन्ये । जीवनं प्राणधारणं, सौम्य-
धातुवृद्धिकरमिति केचित्, ओजोवृद्धिकरमित्यन्ये । तर्पणं तृप्ति-
जनकम् । धारणमिति शस्त्रपातादिव्यथासु मूर्च्छता शरीरं दधा-
तीति धारणम् । आश्वासजननमिति मार्गादिशुष्कदेहानां प्राण-
जननम् । श्रमेत्यादि प्रशमनशब्दः श्रमादिभिः सह प्रत्येकम-
भिसवध्यते, श्रमादीनां प्रशमनमित्यर्थः, बह्वायासकृतं कष्टं श्रमः,

१ ‘चूर्णम्’ इति पा० । २ ‘तेन’ इति पा० ।

अल्पायासकृत. श्रम एव क्लमः; मदः पूगफलेनेव मत्तता, स च विषमद्यशोणितोत्थो विकार, तन्द्रानिद्रयो कफवात-कृतयोरपि प्रशमनं स्पृशेन, या तु स्वाभाविकी निद्रा तां करोत्येव पीतं सत्; तन्द्रा निद्राभेदः, निद्रा प्रसिद्धैव । एकान्तत-पथ्यतममिति एकान्ततोऽतिशयेनेत्यर्थः, तर्हि तमप्रत्यय-कथः? उच्यते—स्वार्थिकत्वात्, एतेनातिशयेन पथ्यमित्यर्थः; अन्येषामाकाशगुणभूयिष्ठभूमिसलिलानां पथ्यानां प्रकृष्टं पथ्यं पथ्यतमं, एकान्तग्रहणेन सर्वकालदेशपुरुषव्याधिषु प्रयोगोऽस्य द्योत्यत इत्येके; तमप्रत्ययेन स्वस्थस्यातिशयेन हितमित्यमि-हितमित्यपरे ॥ ३ ॥

तदेवावनिपतितमन्यतमं रसमुपलभते स्थानवि-
शेषाद्दीनदसरस्तडागवापीकूपचुण्डीप्रस्रवणोद्भि-
दविकिरकेदारपल्वलादिषु स्थानेष्ववस्थितमिति ४

तस्यानिर्देश्यरसस्यापि निर्देश्यरसत्वे कारणं निर्दिशन्नाह,—
तदित्यादि । तदेवावनिपतितमान्तरिक्षं जलं भूमिप्राप्तं, अन्य-
तमं मधुरादिष्वेकतमं, उपलभते प्राप्नोतीत्यर्थः, स्थानविशे-
षादेशभेदादित्यर्थः । के पुनस्ते स्थानविशेषा इत्याह,—
नदीत्यादि । नद्यो गङ्गाद्याः, नदाः सिन्धुशोणादयः, सरो
दिव्यख्यातं पुरुषव्यापार विना; पुरुषव्यापारकृतस्तडाग, 'त-
लाव' इति लोके, केचिद्विपर्ययेणार्थमाहुः; वापी इष्टकादिभि-
र्वद्धा ससोपानतीर्था, पुष्करिणीति लोके, कूपो मृत्तिकेष्टकादि-
भिर्वद्धोऽसोपान, चुण्डी अवद्धकूपः, (अन्ये भुआ गिरिपल्वलं
वेत्याहुः, भुआ नद्याः समीपे तत्कालकृता लघुकूपिका, पल्वल-
मखात इति) प्रस्रवणमुच्चप्रदेशात् प्रस्रवज्जलस्थानं पर्वताश्रितं,
उद्भिदं पुनर्निम्नप्रदेशादूर्ध्वोत्तिष्ठज्जलस्थानं; विकिरं बालुकादि
विकीर्य गृह्यमाणोदकस्थानं, केदार. प्रसिद्धः, पल्वलमानूपदेशजं
तृणादिच्छन्नं सर । आदिग्रहणात् हृदसमुद्रादिग्रहणम् ॥ ४ ॥

तत्र, लोहितकपिलपाण्डुनीलपीतशुक्लेष्ववनिप्र-
देशेषु मधुराम्ललवणकटुतिक्तकपायाणि यथास-
ह्यमुदकानि संभवन्तीत्येके भाषन्ते ॥ ५ ॥

परमतमाह,—तत्रेत्यादि ॥ ५ ॥

तत्तु न सम्यक् । तत्र पृथिव्यादीनामन्योन्यानुप्र-
वेशकृतः सलिलरसो भवत्युत्कर्षापकर्षेण । तत्र,
खलक्षणभूयिष्ठायां भूमावम्लं लवणं च; अम्बुगुण-
भूयिष्ठायां मधुरं; तेजोगुणभूयिष्ठायां कटुकं तिक्तं
च; वायुगुणभूयिष्ठायां कपायः; आकाशगुणभूयिष्ठा-
यामव्यक्तरसं, अव्यक्तं ह्याकाशमित्यतः, तत् प्रधा-
नमव्यक्तरसत्वात्, तत्प्रेयमान्तरीक्षालाभे ॥ ६ ॥

तत्रिराकृत्य समतमाह,—तत्त्वित्यादि । कृत इति जनित ।
उत्कर्षापकर्षेणेति वृद्धिहासाभ्याम् । खलक्षणभूयिष्ठायां पृथि-

व्यामात्मगुणबहुलायाम् । तत्र पृथिव्यम्बुगुणबाहुत्यान्मधुर
इत्यादिना रसविज्ञानीय उक्तस्य सामान्यविधेरुत्सर्गाख्यस्य 'तत्र
खलक्षणभूयिष्ठायां भूमावम्लम्' इत्यादिको विशेषविधिरपवादा-
ख्योऽत्र प्रोक्तः । अन्ये तु भूतद्वयगुणसयोगं रसविशेषहेतुमाहुः ।
तथाहि,—तत्र खलक्षणोदकभूयिष्ठायां भूमौ मधुर, पृथिव्यनि-
लभूयिष्ठायामम्ल, जलग्नगुणभूयिष्ठायां लवण, वाय्वग्नगुणभू-
यिष्ठायां कटुकं, पृथिव्यनिलगुणभूयिष्ठायां कपायं, आकाशगुण-
भूयिष्ठायामव्यक्तरसम्' इति ॥ ६ ॥

तत्रान्तरीक्षं चतुर्विधम् । तद्यथा—धारं, कारं,
तौषारं, हैममिति । तेषां धारं प्रधानं, लघुत्वात्;
तत् पुनर्द्विविधं—गाङ्गं, सामुद्रं चेति । तत्र गाङ्गमा-
श्वयुजे मासि प्रायशो वर्षति । तयोर्द्वयोरपि परी-
क्षणं कुर्वीत—शाल्योदनपिण्डमकुञ्चितमविदग्धं रज-
तभाजनोपहितं वर्षति देवे वहिष्कुर्वीत, स यदि
मुहूर्तं स्थितस्तादृश एव भवति तदा गाङ्गं पततीत्य-
वगन्तव्यं; वर्णान्यत्वे सिक्थप्रक्लेदे च सामुद्रमिति
विद्यात्, तन्नोपादेयम् । सामुद्रमप्याश्वयुजे मासि
गृहीतं गाङ्गवद्भवति । गाङ्गं पुनः प्रधानं, तदुपाद-
दीताश्वयुजे मासि । शुचिशुक्लविततपटैकदेशच्युत-
मथवा हर्म्यतलपरिभ्रष्टमन्यैर्वा शुचिभिर्भाजनैर्गृ-
हीतं सौवर्णे राजते मृन्मये वा पात्रे निदध्यात् । त-
त्सर्वकालमुपयुञ्जीत, तस्यालाभे भौमम् । तच्चाका-
शगुणबहुलम् । तत् पुनः सप्तविधम् । तद्यथा—
कौषं, नादेयं, सारसं, ताडागं, प्रास्रवणं, औद्भिदं
चौण्ड्यमिति ॥ ७ ॥

तत्रेत्यादि । धाराभिः पततीति धारम् । करा वर्षोपलास्तेषा
तोयं कारम् । तौषारमवश्यायजं निशाजलम् । तदेव संहताव-
यवत्वेन स्फटिकशिलाशकलसदृशावयवं हिम, तद्भवं हैमम् ।
तदित्यादि । गाङ्गमाकाशाधिष्ठानं, सामुद्रं पुनरव्यधिष्ठानम् ।
तत्रेत्यादि । एतेन गाङ्गमाश्वयुज एव ग्रहीतव्यं न भाद्रपदे मासी-
त्युक्तं भवति । तयोरिति तयोर्गाङ्गसामुद्रयोरित्यर्थः । कथं परी-
क्षणमित्याह,—शाल्योदनेत्यादि । अविदग्धमविवर्णम् । रूप्य-
मये भाजनेऽम्लरसे सामुद्रतोयं विना शाल्यन्नं न कोयमेति ।
दिनस्य रात्रेश्च पञ्चदशो भागो मुहूर्तः । अवगन्तव्यं ज्ञातव्य-
मित्यर्थः । वर्णान्यत्वे इत्यादि । प्रक्लेदः कोथः । तन्नोपादेय-
मिति दोषलत्वात् । सामुद्रमित्यादि । एतेन सामुद्रस्यानुपादेय-
स्यापि कदाचिदेवोपादेयता दर्शिता । आन्तरीक्षस्य ग्रहणो-
पायं दर्शयन्नाह,—शुचीत्यादि । शुचिरनुपहतः । हर्म्यतलपरि-
भ्रष्टमिति धवलगृहोपरिभूमिकायाः सकाशादधः पतद्गृहीतम् ।
तदित्यादि कौषमित्यादिकं सर्वं प्रागेव व्याख्यातम् ॥ ७ ॥

तत्र वर्षास्वान्तरिक्षमौद्भिदं वा सेवेत, महागु-
णत्वात्, शरदि सर्वं, प्रसन्नत्वात्; हैमन्ते सारसं

१ 'खगुणभूयिष्ठायाम्' इति पा० । २ 'पृथिव्यश्वबहुलाया'
इति पा० ।

ताडागं वा, वसन्ते कौपं प्रास्त्रवणं वा; श्रीष्मेऽप्येवं;
प्रावृषि चौण्ड्यमनभिवृष्टं सर्वं चेति ॥ ८ ॥

तत्रेत्यादि । अत्र वर्षागन्दो वर्षान्ते आश्वयुजे वर्तते न तु
भाद्रपदे, तत्रान्तरिक्षजलस्य निषिद्धत्वात्; तदुक्तं,—“बलाह-
काद्याः समदाः कीटा लताश्च खेचराः । तद्विषोत्सर्गससर्गादग्राह्यं
तत्तदा जलम्” इति । तर्हि भाद्रपदे किं पातव्यम्? अत्रोच्यते,—
भाद्रपदे मास्याकाशगुणभूयिष्ठभूम्याश्रितमान्तरिक्षवद्भवतीति
तत्पयः पेयमिति । अन्ये पुनस्तप्तशीतमम्भो भाद्रपदे पाय-
यन्ति, पूर्वस्थापितं माहेन्द्रं वा; अन्ये तु ‘वर्षास्वान्तरिक्षमौ-
द्भिदं कौपं वा’ इति पठन्ति, तच्च कौपं विदाहपरिहारार्थं स-
क्षौद्रं पेयमिति व्याख्यानयन्ति । शरदि सर्वं ‘पातव्यम्’ इति
शेषः । प्रसन्नत्वादिति प्रसन्नत्वं निर्दोषत्वमगस्त्योदयात् । प्रावृषि
चौण्ड्यमनवमनभिवृष्टं सर्वं चेति अनवमं पुरातनं, तच्च सारसं
ताडागं वा, अनभिवृष्टमनाभस, तच्च कौपम् । परं यदि वर्षति
देवस्तदा सर्वमेव पातव्यं यदि सस्कृतं भवेत् कथनादिभिः,
सर्वत्रैवाभिनवस्य जलस्य प्रविष्टत्वात् । अन्ये तु ‘अनवम्’
इत्यस्य स्थाने ‘अनभिनवम्’ इति पठन्ति; अत्रापि स
एवार्थः ॥ ८ ॥

कीटमूत्रपुरीषाण्डशक्थप्रदूषितम् ॥
तृणपर्णोत्करयुतं कलुषं विषसंयुतम् ॥ ९ ॥

योऽवगाहेत वर्षासु पिबेद्वाऽपि नवं जलम् ॥
स बाह्याभ्यन्तरान् रोगान् प्राप्नुयात् क्षिप्रमेव तु १० ॥

इदानीं नवस्य सलिलस्य बाह्याभ्यन्तरप्रयोगे बाह्याभ्यन्त-
रानेव च रोगान्निर्दिशन्नाह,—कीटेत्यादि । कीटादिभिः सह
कोथशब्दः प्रत्येकमभिसम्बध्यते, कोथः शठितत्वं, कीटाः सविपा-
वृश्चिकादयः, शवो मृतप्राणिशरीरं, प्रदूषितं विकृतीकृतम् । तृण-
पर्णोत्करयुतमिति तृणपर्णानामुत्कर समूहस्तेन युतम् । कलुषं
मलिनम् । विषसंयुतमिति स्थावरजङ्गमविषयुक्तमित्यर्थः । वर्षा-
स्त्विति आश्वयुजं विहायापादश्रावणभाद्रपदा गृह्यन्ते । वर्षा-
शब्दोऽयं प्रावृषि वर्षासु च वर्तते । तदाह,—“वर्षासु चतुरो
मासान् मात्रावदुदकं पिबेत्” इति । बाह्याभ्यन्तरान् रोगानिति
बाह्या कुष्ठादयः, आभ्यन्तरास्तूदरामयादयः । ते च यथा-
सख्यमवगाहपानाभ्यां ज्ञेयाः ॥ ९ ॥ १० ॥

तत्र यत् पङ्कशैवलहटतृणपद्मपत्रप्रभृतिभिरव-
च्छन्नं शशिसूर्यकिरणानिलैर्नाभिजुष्टं गन्धवर्णरसो-
पसृष्टं च तद्व्यापन्नमिति विद्यात् । तस्य स्पर्शरूप-
रसगन्धवीर्यविपाकदोषाः षट् संभवन्ति । तत्र,
खरता पैच्छिल्यमौष्ण्यं दन्तग्राहिता च स्पर्श-
दोषः; पङ्कसिकताशैवालवहुवर्णता रूपदोषः; व्य-
क्तरसता रसदोषः; अनिष्टगन्धता गन्धदोषः;

यदुपयुक्तं तृणागौरवशूलकफप्रसेकानापादयति स
वीर्यदोषः; यदुपयुक्तं चिराद्विपच्यते विष्टम्भयति
वा स विपाकदोष इति । त एते आन्तरिक्षे न
सन्ति ॥ ११ ॥

व्यापन्नलक्षणमाह,—तत्रेत्यादि । शैवालं शैवलं; पङ्कः कर्दमः;
हटः जलकुम्भिका, अभूमिलग्रमूलस्तृणविशेष इत्येके । अव-
च्छन्नमाच्छादितम् । नाभिजुष्टं न स्पृष्टम् । उपसृष्टं संयुतम् ।
व्यापन्नं दोषाकान्तम् । तानेव षट्दोषान्निर्दिशन्नाह,—तत्रे-
त्यादि । औष्ण्यं भूवाष्पजनितं, न पुनरग्न्यातपकृतम् । दन्त-
ग्राहिता अतिशीतताऽभिप्रेता । पङ्केत्यादि सिकता बालुका । अ-
निष्टेति अनिष्टगन्धता विद्यादिगन्धता । व्यक्तरसता रस-
नेन्द्रियग्राह्यमधुरादिरसता । यदुपयुक्तमित्यादि कफप्रसेकः
श्लेष्मस्रवणम् । वीर्यं चाचिन्त्यक्रियाहेतुः । यदुपयुक्तमित्यादि
विष्टम्भो गुडगुडाशब्दः । त एते इति एते पूर्वोक्ताः षट्दोषाः ।
आन्तरिक्षे इत्यस्योपलक्षणत्वादाकाशगुणभूयिष्ठेऽपि न स-
भवन्ति ॥ ११ ॥

व्यापन्नस्य चाग्निक्थनं सूर्यातपप्रतापनं तप्तायः-
पिण्डसिकतालोघ्राणां वा निर्वापणं प्रसादनं च
कर्तव्यं नागचम्पकोत्पलपाटलापुष्पप्रभृतिभिश्चा-
ध्निवासनमिति ॥ १२ ॥

व्यापन्नानां प्रसन्नतोपायं दर्शयन्नाह,—व्यापन्नानामित्यादि ।
अग्निक्थनं महादोषदुष्टस्य, सूर्यातपप्रतापनमल्पदोषे, तप्तायः-
पिण्डादिनिर्वापणं मध्यदोषे । लोघ्रं कठिनो मृन्मयः । निर्वापणं
जलनिःक्षेपणमित्यर्थः । प्रसादनं च कर्तव्यमिति अग्निक्थ-
नादिस्वरूपं प्रसादनं नान्यत् । गन्धापनयने उपायमाह,—नागे-
त्यादि । नागो नागकेशरः, चम्पको राजचम्पकः, उत्पलं सौग-
न्धिकम् । प्रभृतिग्रहणात् केतकीमल्लिकादिपुष्पाणि ॥ १२ ॥

सौवर्णे राजते ताम्रे कांस्ये मणिमयेऽपि वा ॥
पुष्पावतंसं भौमे वा सुगन्धि सलिलं पिबेत् ॥ १३ ॥
तदुदकं गुणवदपि किमयपात्रस्थं पेयमित्याह,—सौवर्णे
इत्यादि । पुष्पावतंसं पुष्पसुगन्धीकृतम् ॥ १३ ॥

व्यापन्नं वर्जयेन्नित्यं तोयं यच्चाप्यनार्तवम् ॥
दोषसंजननं ह्येतन्नाददीताहितं तु तत् ॥ १४ ॥
व्यापन्नं सलिलं यस्तु पिवतीहाप्रसाधितम् ॥
श्वयथुं पाण्डुरोगं च त्वग्दोषमविपाकताम् ॥ १५ ॥
श्वासकासप्रतिश्यायशूलगुल्मोदराणि च ॥
अन्यान्वा विपमात्रोगान्प्राप्नुयादचिरेण सः ॥ १६ ॥

व्यापन्नादिवर्जनमाह,—व्यापन्नमित्यादि । अनार्तवमिति
शूलविशेषानुपयोग्यं, अतृप्तवृष्टमिति केचित् । अप्रसाधितमिति
क्थनाद्यसंस्कृतम् ॥ १४—१६ ॥

तत्र सप्त कलुषस्य प्रसादनानि भवन्ति ।

तद्यथा—कतकगोमेदकविसग्रन्थिशैवालमूलवस्त्राणि मुक्तामणिश्चेति ॥ १७ ॥

तत्रेत्यादि । कतकं गजकपुरीषप्रतिमं फलं, गोमेदकः पुष्परगाभो मणिः, मत्कोलमिति केचित्, विसग्रन्थिः पद्ममूलं, शैवालमूलं प्रसिद्धम्, मुक्ता मौक्तिकं; मणि स्फटिकादिः । एतेन रूपदोषापनयनोपायो दर्शितः । अन्ये तु विसग्रन्थीत्यस्याग्रे पर्णामूलमिति पठन्ति, तत्र पर्णा पानीयपृष्ठजा तस्या मूलं जटा ॥ १७ ॥

पञ्च निक्षेपणानि भवन्ति । तद्यथा—फलकं, व्यष्टकं, मुञ्जवलय, उदकमञ्चिका, शिष्यं चेति ॥ १८

पद्मेत्यादि । निक्षेपण यत्र जल निक्षिप्यते स्थाप्यते, तेन भूम्यादिसर्गाभावाद्दोषान्तरानुदयः । फलकं शाल्मलीकाष्ठादिविरचितं, व्यष्टमष्टास्रदण्डत्रयसंयोगः, मुञ्जवलयो मुञ्जादिविरचितो वलयाकारः, उदकमञ्चिका आकाशान्तराले निरन्तरनिहितवेत्रवैणवादिविरचिता वेत्रगृहाद्यभिधाना, शिष्यं मुञ्जादिविरचितं प्रसिद्धम् ॥ १८ ॥

सप्त शीतीकरणानि भवन्ति—प्रवातस्थापनं, उदकप्रक्षेपणं, यष्टिकाभ्रामणं, व्यजनं, वस्त्रोद्धरणं, वालुकाप्रक्षेपणं, शिष्यावलम्बनं चेति ॥ १९ ॥

मत्सेत्यादि । उदकप्रक्षेपणमिति सलिलपूर्णं भाजने वस्त्रादिपीडिते आकण्ठमपरशीतसलिलनिक्षेपः । यष्टिकाभ्रामणं यन्त्रयष्टादिभ्रामणम् । व्यजनमिति व्यजनादिना वातलीकरणम् । वस्त्रोद्धरणं वस्त्रेण गालनम् । वालुकाप्रक्षेपणमुदकपात्रस्य वालुकामध्ये निक्षेपणम् । शिष्यावलम्बनं प्रसिद्धम् ॥ १९ ॥

निर्गन्धमव्यक्तरसं तृणाग्रं शुचि शीतलम् ॥

अच्छं लघु च हृद्यं च तोयं गुणवदुच्यते ॥ २० ॥

कीदृशं पुनरुपादेयं भौममित्याह,—निर्गन्धमित्यादि । शुचि अनुपहतम् । लघु चेति चकार समस्तगुणवत्त्वेऽत्यन्तगुणकारि, अल्पगुणवत्त्वे त्वत्पगुणकारीति तारतम्यसूचकः । हृद्यं चेत्यत्र तु कथितजलस्य हृदयाप्रियत्वेऽप्युपग्रहणार्थम् । गुणवत् प्रशस्तगुणोपेतम् ॥ २० ॥

तत्र नद्यः पश्चिमाभिमुखाः पथ्याः, लघूदकत्वान्; पूर्वाभिमुखास्तु न प्रशस्यन्ते, गुरुदकत्वात्; दक्षिणाभिमुखा नाऽतिदोषलाः, साधारणत्वात् । तत्र सद्यप्रभवाः कुष्ठं जनयन्ति, विन्ध्यप्रभवाः कुष्ठं पाण्डुरोगं च, मलयप्रभवाः कृमीन्, महेन्द्रप्रभवाः श्लीपदोदराणि, हिमवत्प्रभवा हृद्रोगश्चयथुशिरोरोगश्चीपद्गलगण्डान्, प्राच्यावन्त्या अपरावन्त्याद्याग्नीष्युपजनयन्ति, पारियात्रप्रभवाः पथ्या यलागोन्मथ्ये इति ॥ २१ ॥

इदानीं जाङ्गलपश्चिमदेशस्थानूपपूर्वदेशस्यसाधारणमध्यदेशस्थानां नद्यः गुणानिर्दिशन्नाह,—तत्र नद्य इत्यादि । पश्चि-

माभिमुखा जाङ्गलपश्चिमदेशस्था पश्चिमसमुद्रगाः, पूर्वाभिमुखाः आनूपदेशस्थाः पूर्वसमुद्रगाः, दक्षिणाभिमुखाः मध्यदेशस्थाः । शैलादिभेदेन गुणानिर्दिशन्नाह,—तत्रेत्यादि । मलयप्रभवा इति मलयपर्वतवाहिन्यो द्विविधा भवन्ति—पाषाणसिकतावाहिन्यः, अपाषाणसिकतावाहिन्यश्च, तत्र पाषाणसिकतावाहिन्यः पथ्या, अपाषाणसिकतावाहिन्यः कृमीन् जनयन्ति । हिमवत्प्रभवा इति ता अपि द्विविधा—हिमवदुपरिभागप्रभवाः पथ्याः, अधोभागप्रभवास्तु हृद्रोगादिहेतवः । विशिष्टदेशाश्रितपर्वतप्रभवाणां नदीनां सलिलगुणं दर्शयन्नाह—प्राच्येत्यादि । अवन्ती उज्जयिनी तयोपलक्षितो देशस्तस्य पूर्वस्या जाताः प्राच्यावन्त्या पश्चिमस्या जाता अपरावन्त्याः शैलास्तेषु या नद्यः, एतेन विशिष्टदेशाश्रितपर्वतप्रभवाणां नदीनां सलिलगुण उक्तः । उज्जयिन्मुपलक्षिते देशे या प्राची पश्चिमां चाभिमुखं यान्ति ताः प्राच्यावन्त्या अपरावन्त्याश्च, न तु उज्जयिनीप्रभवेऽपि पर्वतेष्वित्यन्ये । अयमर्थो गयदासेन दूषितः । पारियात्रेत्यादि पारियात्रः पर्वतमेदः, तत्र प्रभवा नद्यो द्विविधा—तडागजाः पथ्याः, दरीजा दोषलाः ॥ २१ ॥

नद्यः शीघ्रवहा लघ्व्यः प्रोक्ता याश्चामलोदकाः ॥

गुर्व्यः शैवालसंच्छन्नाः कलुषा मन्दगाश्च याः ॥ २२ ॥

नदीनां धनानूपसाधारणशैलाश्रयाणां सर्वासामेव शेषीभूतं विशेषं दर्शयन्नाह,—नद्य इत्यादि ॥ २२ ॥

प्रायेण नद्यो मरुषु सत्तिका लवणान्विताः ॥

लघ्व्यः समधुराश्चैव पौरुषेया वले हिताः ॥ २३ ॥

इदानीं विशिष्टदेशप्रभवाणां नदीनां गुणविशेषं दर्शयन्नाह,—प्रायेणेत्यादि । मरुषु प्रसिद्धेषु मरुदेशेषु, न तु जाङ्गलशब्दाभिहितेषु । पौरुषेया वृष्या इत्यर्थः । अन्ये तु ईषदित्यादि पठन्ति ॥ २३ ॥

तत्र सर्वेषां भौमानां ग्रहणं प्रत्यूषसि, तत्र ह्यमलत्वं शैत्यं चाधिकं भवति, स एव चापां परो गुण इति ॥ २४ ॥

भौमानां दिनापेक्षं ग्रहणकालं नियमयन्नाह,—तत्रेत्यादि । प्रत्यूषसि प्रभाते । स एव चापा परो गुण इति स च शैत्यामललक्षणेऽपि परमो गुण इत्यर्थः । अन्ये तु शैत्यं चापा परो गुण इति पठन्ति । तत्र चकारोऽमलसूचनार्थः ॥ २४ ॥

दिवाककिरणैर्जुष्टं निशायासिन्दुरश्मिभिः ॥

अरुक्षमनभिष्यन्दि तत्तुल्यं गगनाम्बुना ॥ २५ ॥

तत्र भौमानामर्कसोमकरसंस्कारजगुणेनान्तरिक्षतुल्यत्वं तदलामे उपादानायाह,—दिवेत्यादि । अर्कग्रहणे सिद्धे दिवाग्रहणं समस्तदिनप्राप्त्यर्थं, किरणग्रहणं दुर्दिनव्युदासार्थम् । दिवानिशीतिवचनात् सरोऽपि चन्द्रार्ककरसवन्धम् । सत्यप्यर्कं चन्द्रसव-

न्धादरुक्षं, सत्यपि चन्द्रेऽर्कसंयन्धादनभिष्यन्दि । दोषान् व्याधीन् इति यदभिष्यन्दते उत्पादयति तदभिष्यन्दि, विपर्ययेणानभिष्यन्दि । निशाग्रहणं समस्तरात्रिप्राप्त्यर्थम् । यद्यपि पौर्णमास्यामेव सकलरात्रौ संयन्धो नान्यासु तथाऽपि एकयाऽपि पौर्णमास्या रात्र्याऽतिशायी संस्कारः कृतोऽन्यास्वप्यनुवर्तते । एतेनातिशीतोष्णस्निग्धरुक्षं निन्दितमित्युक्तं भवति २५

गगनाम्बु त्रिदोषघ्नं गृहीतं यत् सुभाजने ॥

बल्यं रसायनं मेध्यं पात्रापेक्षि ततः परम् ॥ २६ ॥

किगुणं पुनर्गगनाम्बु येनैतत्तुल्यमुच्यत इत्याह,—गगनाम्बुत्व्यादि । बल्यमुपचयोजःशक्तिकरत्वात् । विशिष्टरसाद्युत्पादनाद्रसायनं स्वस्वातुरोपयोगि । मेध्यं पवित्रम् । पात्रापेक्षि ततः परमिति अतिश्रेष्ठभाजने गृहीतमधिकं गुणं करोतीत्यर्थः । अन्ये तु मेध्यस्थाने शीतमिति पठन्ति । पूर्वं दोषशमनादि नोक्तमधुना अगस्त्योदयदर्शनविशेषप्रभावादुक्तम् ॥ २६ ॥

रक्षोघ्नं शीतलं ह्लादि ज्वरदाहविषापहम् ॥

चन्द्रकान्तोद्भवं वारि पित्तघ्नं विमलं स्मृतम् ॥ २७ ॥

चन्द्रकान्तमणिप्रभवजलस्य गुणमाह,—रक्षोघ्नमित्यादि । रक्षोघ्नं राक्षसभयहरं, ह्लादि सुखावहं, चन्द्रकान्तोद्भवमिति चन्द्रकान्तमणिप्रभवं, इदं तु चन्द्रकिरणानुप्रवेशान्नाभस, मणिप्रादुर्भूतत्वाद्भौममित्युभयात्मकम् ॥ २७ ॥

मूर्च्छापित्तोष्णदाहेषु विषे रक्ते मदात्यये ॥

भ्रमक्लमपरीतेषु तमके वमथौ तथा ॥ २८ ॥

ऊर्ध्वगे रक्तपित्ते च शीतमम्भः प्रशस्यते ॥

शीतोष्णविषयमाह,—मूर्च्छेत्यादि । पित्तोष्णदाहेष्विति उष्णे शरदि, ग्रीष्मे च । मदात्यये मद्यविकारे । भ्रमश्चकारुदस्येव, परीतेषु युक्तेषु । तमकः श्वासो मोहो वा । वमथौ छर्दि-रोगे ॥ २८ ॥—

पार्श्वशूले प्रतिश्याये वातरोगे गलग्रहे ॥ २९ ॥

आध्माने स्तिमिते कोष्ठे सद्यःशुद्धे नवज्वरे ॥

हिकायां स्नेहपीते च शीताम्बु परिवर्जयेत् ॥ ३० ॥

पार्श्वेत्यादि । स्तिमिते कोष्ठे आमकोष्ठे इत्यर्थः । सद्यःशुद्धे इति यस्मिन् दिने शोधनं कृतं तत्रेत्येके, अपरे तु सप्ताहमित्याहुः । यद्यप्यौष्ण्यं स्पर्शदोष उक्तस्तथाऽप्यवस्थायां व्यवहारार्थत्वेनोपादेय, अन्ये तु पूर्वमौष्ण्यं भूवाप्पजनितमेव दोषत्वेनोक्तं, इदं लग्न्यातपकृतमिति समादधति ॥ २९ ॥ ३० ॥

नादेयं वातलं रुक्षं दीपनं लघु लेखनम् ॥

तदभिष्यन्दि मधुरं सान्द्रं गुरु कफावहम् ॥ ३१ ॥

तृष्णाघ्नं सारसं बल्यं कषायं मधुरं लघु ॥

ताडागं वातलं स्वादु कषायं कटुपाकि च ॥ ३२ ॥

वातश्लेष्महरं वाप्यं सक्षारं कटु पित्तलम् ॥

सक्षारं पित्तलं कौपं श्लेष्मघ्नं दीपनं लघु ॥ ३३ ॥

चौण्ड्यमग्निकरं रुक्षं मधुरं कफकृत्त च ॥

कफघ्नं दीपनं हृद्यं लघु प्रस्रवणोद्भवम् ॥ ३४ ॥

मधुरं पित्तशमनमविदाहौद्भिदं स्मृतम् ॥

वैकिरं कटु सक्षारं श्लेष्मघ्नं लघु दीपनम् ॥ ३५ ॥

कैदारं मधुरं प्रोक्तं विपाके गुरु दोषलम् ॥

तद्वत्पात्वलमुद्भिष्टं विशेषादोषलं तु तत् ॥ ३६ ॥

सामुद्रमुदकं विस्त्रं लवणं सर्वदोषकृत् ॥

समस्तनदीनां शेषगुणमाह,—नादेयमित्यादि । द्विविधं कौपं सक्षारमव्यक्तारसं च, यत् सक्षारं तत्पित्तलं, इतरत् पित्तघ्नं मधुरमिति ॥ ३१-३६ ॥—

अनेकदोषमानूपं वार्यभिष्यन्दि गर्हितम् ॥ ३७ ॥

एभिर्दोषैरसंयुक्तं निरवद्यं तु जाङ्गलम् ॥

पाकेऽविदाहि तृष्णाघ्नं प्रशस्तं प्रीतिवर्धनम् ॥ ३८ ॥

दीपनं स्वादु शीतं च तोयं साधारणं लघु ॥

आनूपधन्वसाधारणगुणैर्निर्दिशन्नाह,—अनेकेत्यादि । अत्र स्पर्शरूपरसगन्धवीर्यविपाकाः प्रागुक्ता दोषा ज्ञेयाः । एभिरिति एभिः पूर्वोक्तैः स्पर्शादिभिरित्यर्थः । पाके इति अविदाहि अदाहकारीत्यर्थः ॥ ३७-३८ ॥—

कफमेदोऽनिलामघ्नं दीपनं वस्तिशोधनम् ॥ ३९ ॥

श्वासकासज्वरहरं पथ्यमुष्णोदकं सदा ॥

उष्णोदकगुणमाह,—कफेत्यादि । पथ्यं हितम्, उष्णोदकमर्धवशिष्टमुदकम् ॥ ३९ ॥—

यत् काश्यमानं निर्वेगं निष्फेनं निर्मलं लघु ॥ ४० ॥

चतुर्भागावशेषं तु तत्तोयं गुणवत् स्मृतम् ॥

उष्णोदकमेदमाह,—यदित्यादि । निर्वेगं निश्चलम् ॥ ४० ॥—

न च पर्युषितं देयं कदाचिद्धारि जानता ॥ ४१ ॥

अम्लीभूतं कफोत्क्लेशि न हितं तत् पिपासवे ॥

पर्युषितमुष्णोदकं न दातव्यमित्याह,—न चेत्यादि । पर्युषितं रात्र्युषितम् ॥ ४१ ॥—

मद्यपानात्समुद्भूते रोगे पित्तोत्थिते तथा ॥ ४२ ॥

सन्निपातसमुत्थे च शृतशीतं प्रशस्यते ॥

शृतशीतविषयमाह,—मद्यपानादित्यादि । पूर्वं मदात्यये शीतम्, अत्र तु मदात्ययसमुत्थे रोगे शृतशीतं, मदात्यये मदात्ययसमुद्भूते रोगे चोभयस्मिन्नपि शृतशीतं प्रयोक्तव्यमित्यर्थः ॥ ४२ ॥—

स्निग्धं स्वादु हिमं हृद्यं दीपनं वस्तिशोधनम् ॥ ४३ ॥

वृष्यं पित्तपिपासाघ्नं नारिकेलोदकं गुरु ॥

उदकप्रसङ्गेन नारिकेलफलसलिलस्यापि गुणं निदर्शयन्नाह,—स्निग्धमित्यादि । नारिकेलोदकमीषत्पक्वार्दनारिकेलफलान्तर्वर्ति

सलिलमित्यर्थः । जेज्झटस्तु लघ्विति पठति, लघुत्वं च शीघ्रपरि-
णामित्वमिच्छति ॥ ४३ ॥—

दाहातीसारपित्तासृङ्मूर्च्छाभ्रमद्यविपातिषु ॥ ४४ ॥

शृतशीतं जलं शस्तं तृष्णाच्छर्दिभ्रमेषु च ॥

अधुना शृतशीतस्य शेषविषयमाह,—दाहेत्यादि ॥ ४४ ॥—

अरोचके प्रतिश्याये प्रसेके श्वयथौ क्षये ॥ ४५ ॥

मन्देऽग्रावदरे कुष्ठे ज्वरे नेत्रामये तथा ॥

व्रणे च मधुमेहे च पानीयं मन्दमाचरेत् ॥ ४६ ॥

इति जलवर्गः ।

केषु रोगेषु जलं मन्दं पेयमित्याह,—अरोचके इत्यादि ।
यावत् प्रतिषेधयितुमशक्यं तावदाचरेदिति मन्दार्थः । अयं
पानीयवर्गो निबन्धकारैर्विपरीतक्रमेण पठितः । अस्माभिस्तु
यथैव गुरुमि कथितस्तथैव क्रमेण व्याख्यातः । इति पानीय-
वर्गः ॥ ४५ ॥ ४६ ॥

अथ क्षीरवर्गः ।

गव्यमाजं तथा चौष्टमाधिकं माहिषं च यत् ॥

अश्वयाश्चैव नार्याश्च करेणूनां च यत्पयः ॥ ४७ ॥

इदानीं क्षीरस्याष्टविधा योनिमाह,—गव्यमित्यादि । करेणु-
हंस्तिनी । अश्वयाश्च नार्याश्च करेणूनां चेति चकारत्रयमनुक्त-
समानजातीयक्षीराणां समुच्चयार्थं, तेनाश्वतरीखरीमृगीखङ्गिनी-
क्षीराणामपि ग्रहणम् । तत् पुनर्भूयसा 'लेपे युज्यते' इति न
कृतं साक्षात्तद्ग्रहणम् ॥ ४७ ॥

तत्त्वनेकौषधिरसप्रसादं प्राणदं गुरु ॥

मधुरं पिच्छिलं शीतं स्निग्धं श्लक्ष्णं सरं मृदु ॥

सर्वप्राणभृतां तस्मात् सात्म्यं क्षीरमिहोच्यते ॥ ४८ ॥

सर्वेषामेव क्षीराणां दशविधं गुणं निर्दिशन्नाह,—तत्त्व-
त्यादि । तत्त्वनेकौषधिरसप्रसादमिति तुशब्दः पुनरर्थः, ओषधि-
शब्देन सर्वद्रव्याणि न तु फलपाकावसाना, रस सार किटभा-
व(ग)हित ओज शुकादिवत्, एतेन शुक्लत्व द्योत्यते । प्राणद-
मग्निसोमादिधारणादुपचयादिकरणाद्वा । पिच्छिलं विशदविप-
रीतं, श्लक्ष्णं खरविपरीतम् । एवमिदं क्षीरं दशगुणयुक्तं भवति ।
जेज्झटस्तु "तत्त्वनेकौषधिरसप्रसादं क्षीरतां गत । सर्वप्राण-
भृता तस्मात् सात्म्यं क्षीरमिहोच्यते" इति पठति ॥ ४८ ॥

तत्र सर्वमेव क्षीरं प्राणिनामप्रतिषिद्धं जातिसा-
त्म्यात्, वातपित्तशोणितमानसेष्वपि विकारेष्व-
विरुद्धं जीर्णज्वरकासश्वासशोषक्षयगुल्मोन्मादोद-
रमूर्च्छाभ्रममददाहपिपासाहृद्वस्तिदोषपाण्डुरोगग्रह-
णीदोषार्शःशूलोदावर्तातिसारप्रवाहिकायोनिरोग-
गर्भास्त्रावरक्तपित्तश्रमक्लमहरं पाप्मापहं वल्यं वृष्यं
वाजीकरणं रसायनं मेध्यं सन्धानमास्थापनं वयः-

स्थापनमायुष्यं जीवनं वृंहणं वमनविरेचनास्थापनं
तुल्यगुणत्वाच्चौजसो वर्धनं वालघृद्धक्षतक्षीणानां
क्षुब्धवायव्यायामकर्शितानां च पथ्यतमम् ॥ ४९ ॥

सर्वेषामेव समानगुणानां क्षीराणां समानकर्म निर्दिष्टमाह—
तत्रेत्यादि । सर्वमष्टविधमपीत्यर्थः । प्राणिनां जरायुजानाम् ।
जातिसात्म्यान्मनुष्यादिजातिसुखकरत्वात् । मानसेषु विकारेषु
रजस्तम संसर्गजेषु । जीर्णज्वरेत्यादि जीर्णशब्दमेके ज्वरेण सह
सवध्नन्ति, अन्ये तु क्लृप्तान्तैर्ज्वरादिभिः सह, जीर्णत्वेनतेषु
प्रायेण वातपित्तानुबन्धो भवतीत्याहुः । हरशब्दो ज्वरा-
दिभिः क्लृप्तान्तै सह सर्वं प्रत्येकमभिसंयध्यते । कासेनि
कासोऽत्र कफकास त्यक्त्वा, गोपोऽत्र गुणकण्ठतालना, क्षयो
राजयक्ष्मा, गुल्मोदरयोर्वातपैतिकयोः, मूर्च्छाभ्रममदपिपासासु
कफामरहितासु, हृदयदोषाणां वातपित्तप्रायाणां, पाण्डुरोगे वात-
पित्तप्राये, ग्रहणीप्रदोषे जीर्णावस्थायाम्, गर्भेष्टावे आमाम्ब-
यादिना, रक्तपित्ते कफप्रधाने, अग्निमान्द्ये च न देयम् । वल्यं
मासोपचयकर, अन्ये ओजसो वर्धनमिति, तन्मते ओजसो
वर्धनमिति पाठोऽग्रे न भवति । वृष्यं शुक्रजनक, वाजीकरणं
शुक्रप्रवर्तनं, एतेन जनकप्रवर्तकमित्युक्तम् । रसायनं सततोप-
योगात् । मेध्यं मेधाजनकं पवित्रं वा । पाप्मापहं पापोपशमनं
विशेषतो गव्यम् । वयः स्थापनं जरया विना । आयुष्यं आयुषे
हितम् । सन्धानं भग्नस्य । वमनविरेचनास्थापनमिति वमनं
वमनद्रव्यसंयोगि, विरेचनं सरत्त्वान्मृदुकोष्ठस्य, रेचनद्रव्यसंयो-
गाद्विरेचनमित्यन्ये, आस्थापनमास्थापनद्रव्यसंयोगि, आस्था-
पनं निरुहणमित्यनर्थान्तरम् । तुल्यगुणत्वाच्चौजसो वर्धनमिति
यावन्त एवौजसो गुणास्तावन्त एव क्षीरस्यापि, तेन तैस्तैरेवात्म-
गुणैस्तेषां समानानामोजसो गुणानामभिवर्धनम् । जेज्झटस्तु
'गव्यं तु शीतं स्निग्धं मधुरमविदाहि' इति पठति, जेपं तु समं,
तन्मते गोक्षीरस्यैव गुणा ॥ ४९ ॥

अल्पाभिष्यन्दि गोक्षीरं स्निग्धं गुरु रसायनम् ॥

रक्तपित्तहरं शीतं मधुरं रसपाकयोः ॥ ५० ॥

जीवनीयं तथा वातपित्तघ्नं परमं स्मृतम् ॥

सामान्येन क्षीरस्य गुणसंनिधाय गव्यस्यैव विशिष्टं गुणकर्म
निर्दिशन्नाह,—गोक्षीरमित्यादि । दोषघातुमलस्रोतसा मन्द-
क्लेदप्राप्तिजनकमल्पाभिष्यन्दि ॥ ५० ॥—

गव्यतुल्यगुणं त्वाजं विशेषाच्छोषिणां हितम् ॥ ५१ ॥

दीपनं लघु संग्राहि श्वासकासास्त्रपित्तनुत् ॥

अजानामल्पकायत्वात् कटुतिक्तनिषेवणात् ॥ ५२ ॥

नात्यम्बुपानाद्यायामात्सर्वव्याधिहरं पयः ॥

१ "अशंसु रक्तपित्तप्रवलेषु, अतिसारे वातपित्तशोणितप्राये पक्वा-
वस्थाया, प्रवाहिकाया वातपित्तप्रबलाया" इति हस्तलिखितपुस्तकेऽ-
धिकं पाठो दृश्यते ॥

२ 'गोक्षीरमनभिष्यन्दि' इति पाठान्तरम् ।

३ 'श्वासकासास्त्रपित्तनुत्' इति पाठः ।

अजाक्षीरगुणमाह—गव्यतुल्यगुणमित्यादि । गुणशब्दस्त-
त्कार्ये फले वर्तते । अत्रात्पकायत्वादयः स्वरूपविशेषेण न क्षीर-
पथ्यत्वे हेतवः, तेपामल्पकायत्वादीनामव्यादिष्वपि संभवात्;
अतो द्वयमेव क्षीरपथ्यापथ्यविभागे हेतुर्जातिविशेषो भ्रमणादि-
विशेषश्च । सर्वव्याधिहर सर्वदोषहरम् ॥ ५१ ॥ ५२ ॥—

रुक्षोष्णं लवणं किञ्चिदौघं स्वादुरसं लघु ॥ ५३ ॥
शोफगुल्मोदराशोघं कृमिकुष्ठविपापहम् ॥

इदानीमौघक्षीरगुणमाह,—रुक्षेत्यादि ॥ ५३ ॥—

आविकं मधुरं स्निग्धं गुरु पित्तकफावहम् ॥ ५४ ॥
पथ्यं केवलवातेषु कासे चानिलसंभवे ॥

आविकक्षीरगुणमाह,—आविकमित्यादि । कफावहं कफक-
रम् । केवलवातेष्विति केवलेष्वनावृतेषु असयुक्तेष्वपीत्यर्थः ।
अन्ये त्वेव पठन्ति—“आविकं मधुरं स्निग्धमुष्णं पित्तकफाव-
हम् । गुरु शुद्धेऽनिले पथ्यं सेकश्चानिलशोणिते”—इति । शुद्धे-
ऽनिलेऽनावृते, अनिलशोणिते रक्तावृते वाते वा, सेकः परि-
पेकः ॥ ५४ ॥—

महाभिष्यन्दि मधुरं माहिपं वह्निनाशनम् ॥ ५५ ॥
निद्राकरं शीततरं गव्यात् स्निग्धतरं गुरु ॥

महिषीक्षीरमाह,—महेत्यादि । दोषधातुमलस्रोतसामतिश-
यक्लेदप्राप्तिजनकं महाभिष्यन्दि । गव्यात् स्निग्धतरं गोक्षी-
रात् स्निग्धतरमित्यर्थः ॥ ५५ ॥—

उष्णमैकशफं वल्यं शाखावातहरं पथ्यः ॥ ५६ ॥
मधुराम्लगंसं रुक्षं लवणानुरसं लघु ॥

अश्वदिक्षीरमाह,—उष्णमित्यादि । एकशफा अश्वदयः,
शफ खुरः । शाखा बाहुजङ्घे, तद्वातहरमित्येके, शाखा रक्ता-
दयो धातव इत्यन्ये । काजिकस्येव प्रभावादाधारप्रभावाच्च शा-
खायां हन्ति, कोष्ठे करोतीत्यामनन्ति ॥ ५६ ॥—

नार्यास्तु मधुरं स्तन्यं कषायानुरसं हिमम् ॥ ५७ ॥
नस्याश्च्योतनयोः पथ्यं जीवनं लघु दीपनम् ॥

मानुषं क्षीरमाह,—नार्यास्त्वित्यादि । आश्च्योतनमक्षिपूर-
णम् ॥ ५७ ॥—

हस्तिन्या मधुरं वृष्यं कषायानुरसं गुरु ॥ ५८ ॥
स्निग्धं स्थैर्यकरं शीतं चक्षुष्यं बलवर्धनम् ॥

हस्तिनीक्षीरमाह,—हस्तिन्या इत्यादि । स्थैर्यकरं शरीरदा-
र्ढ्यकरम्, अन्ये तारुण्यस्थापकमित्याहुः ॥ ५८ ॥—

प्रायः प्राभातिकं क्षीरं गुरु विष्टम्भि शीतलम् ॥ ५९ ॥
राज्याः सोमगुणत्वाच्च व्यायामाभावतस्तथा ॥

प्राभातिकं क्षीरमाह,—प्राय इत्यादि । विष्टम्भो गुडगुडा-
शब्दः ॥ ५९ ॥—

दिवाकराभितप्तानां व्यायामानिलसेवनात् ॥ ६० ॥
वातानुलोमि श्रान्तिघ्नं चक्षुष्यं चापराह्निकम् ॥

आपराह्निकक्षीरमाह,—दिवाकरेत्यादि । अपराह्णो दिनान्त-
भागः । वृद्धानुमतौ पाठाविमौ ॥ ६० ॥—

पयोऽभिष्यन्दि गुर्वामं प्रायशः परिकीर्तितम् ॥ ६१ ॥

आमक्षीरमाह,—पय इत्यादि ॥ ६१ ॥

तदेवोक्तं लघुतरमनभिष्यन्दि वै शृतम् ॥

पक्वस्य गुणमाह,—तदित्यादि । शृतं पक्वं, आवर्तितमि-
त्यर्थः । अनभिष्यन्दि किञ्चिदभिष्यन्दीत्यर्थः ।—

वर्जयित्वा स्त्रियाः स्तन्यमाममेव हि तद्धितम् ॥ ६२ ॥

स्त्रीक्षीरे पाकनिषेधमाह,—वर्जयित्वेत्यादि । स्त्रियाः स्तन्यं
वर्जयित्वाऽन्यदुग्धानि शृतान्येव हितानि भवन्तीत्यर्थः । तत्
स्त्रीभवं स्तन्यमाममकथितमेव हितम् ॥ ६२ ॥

धारोष्णं गुणवत् क्षीरं विपरीतमतोऽन्यथा ॥

तेषां सर्वक्षीराणामेव दोहनकालधारापातोष्णानां गुणविशेषं
निर्दिशन्नाह,—धारोष्णमित्यादि । गुणवत् गुणान्वितं, विप-
रीतमगुणवत्, अतोऽन्यथेति धारोष्णं यन्न भवति ।—

तदेवातिशृतं शीतं गुरु बृंहणमुच्यते ॥ ६३ ॥

अतिपक्वमाह,—तदित्यादि । बृंहणं देहवृद्धिकरम् ॥ ६३ ॥

अनिष्टगन्धमम्लं च विवर्णं विरसं च यत् ॥

वर्ज्यं सलवणं क्षीरं यच्च विप्रथितं भवेत् ॥ ६४ ॥

इति क्षीरवर्गः ।

कीदृशं क्षीरं वर्ज्यमित्याह,—अनिष्टेत्यादि । विवर्णं शुक्लाद्व-
र्णान्तरमापन्नं, विरसं मधुरादन्यरसं, विप्रथितमम्लादिद्रव्यस-
योगेन विप्रथितावयवं, यत्कोके विनष्टमिति प्रसिद्धम् । इति
क्षीरवर्गः ॥ ६४ ॥

अथ दधिवर्गः ।

दधि तु मधुरमम्लमत्यम्लं चेति; तत्कषायानु-
रसं स्निग्धमुष्णं पीनसविषमज्वरातिसारारोचक-
मूत्रकृच्छ्रकार्श्यापहं वृष्यं प्राणकरं मङ्गल्यं च ॥ ६५ ॥

अथ दधिमेदनाह,—दधीत्यादि । एतेन त्रिप्रकारं दध्यु-
क्तम् । सामान्यदधिगुणमाह,—तदित्यादि । उष्णमुष्णवीर्यं,
वृष्यं शुक्रकरं, मङ्गल्यं मङ्गलहेतुः । अन्ये त्वेवं पठन्ति—‘दधि
तु मधुरं सृष्टपुरीषं गुर्वम्लमभिष्यन्दि श्लेष्मपित्तशोफवर्धनं का-
र्श्यापहं रोचनं मङ्गल्यं च, तदेव चोद्धृतसारं ग्राह्यनभिष्यन्दि च,
ससरं कफमेदःशुक्रकृत्, त्रिदोषकृन्मन्दजातम्’ इति ॥ ६५ ॥

महाभिष्यन्दि मधुरं कफमेदोविवर्धनम् ॥

कफपित्तकृदम्लं स्यादत्यम्लं रक्तदूषणम् ॥ ६६ ॥

अथ त्रिप्रकारस्यापि दध्नी गुणमाह,—महेत्यादि । महा-
भिष्यन्तीति पूर्वव्याहयेयम् ॥ ६६ ॥

विदाहि स्त्रुष्टविष्मृत्वं मन्दजातं त्रिदोषकृत् ॥

मन्दजातगुणमाह,—विदाहीत्यादि । त्रिदोषकृदिति दोषान्
वातपित्तश्लेष्माण करोतीति दोषकृदिति सिद्धे त्रिग्रहणमेतज्ज्ञा-
पयति यन्मन्दजातं दधि त्रीनपि दोषान् यौगपथेन तुल्यबल-
त्वेन च कोपयति न पुनः परिपाठ्या हीनाधिकभावेन वा ।—

स्निग्धं विपाके मधुरं दीपनं बलवर्धनम् ॥ ६७ ॥

वातापहं पवित्रं च दधि गन्धं रुचिप्रदम् ॥

गोदध्याह,—स्निग्धमित्यादि ॥ ६७ ॥—

दध्याजं कफपित्तघ्नं लघु वातक्षयापहम् ॥ ६८ ॥

दुर्नामश्वासकासेषु हितमग्रेष्व दीपनम् ॥

अजादध्याह,—दध्याजमित्यादि ॥ ६८ ॥—

विपाके मधुरं वृष्यं वातपित्तप्रसादनम् ॥ ६९ ॥

बलासवर्धनं स्निग्धं विशेषादधि माहिपम् ॥

महिषीदध्याह,—विपाके इत्यादि । बलासः श्लेष्मा । स्निग्ध-
पदबलासवर्धनपदभ्या सह विशेषादिति सवध्यते ॥ ६९ ॥—

विपाके कटु सक्षारं गुरु भेद्यौष्टिकं दधि ॥ ७० ॥

वातमर्शांसि कुष्ठानि कृमीन् हन्त्युदराणि च ॥

उरीदध्याह,—विपाके इत्यादि । सक्षारमीपक्षारम् ७०—

कोपनं कफवातानां दुर्नाम्नां चाविकं दधि ॥ ७१ ॥

रसे पाके च मधुरमत्यभिष्यन्दि दोषलम् ॥

नेपीदध्याह,—कोपनमित्यादि । दुर्नामानि अर्शांसि । दोषल-
गणव्यत्वेन विकारवारि ॥ ७१ ॥—

दीपनीयमचक्षुष्यं वाडवं दधि वातलम् ॥ ७२ ॥

रूक्षमुष्णं कपायं च कफमृत्रापहं च तत् ॥

अश्वगन्धाह,—दीपनीयमित्यादि । वाडवमाश्वम् ॥ ७२ ॥—

स्निग्धं विपाके मधुरं बल्यं सन्तर्पणं गुरु ॥ ७३ ॥

चक्षुष्यमभ्यं दोषघ्नं दधि नार्या गुणोत्तरम् ॥

गानुपीदध्याह,—स्निग्धमित्यादि । चक्षुष्यमभ्यं श्रेष्ठं चक्षुष्य-
मित्यर्थः । गुणोत्तरं गुणोदकम् ॥ ७३ ॥—

लघु पाके वृत्तासघ्नं दीर्घोष्णं पक्तिनाशनम् ॥ ७४ ॥

कपायानुरसं नाग्या दधि वर्चोपिवर्धनम् ॥

हस्तिनीदध्याह,—उत्तिनादि ॥ ७४ ॥—

अर्षान्युक्तानि यानीह नग्यादीनि पृथक् पृथक् ॥ ७५ ॥

विष्मृत्वं तयोषु नग्यमेव गुणोत्तरम् ॥

विष्मृत्वं तयोषु नग्यमेव गुणोत्तरम् । एतन्नेवेन
॥ ७५ ॥—

वातघ्नं कफकृत् स्निग्धं वृंहणं नातिपित्तकृत् ॥ ७६ ॥
कुर्याद्भक्ताभिलाषं च दधि यत् सुपरिस्तुतम् ॥

वस्त्रादिगालितदधिगुणमाह,—वातघ्नमित्यादि । सुपरिस्तुतं
सुष्ठु गालितं वस्त्रादिभिः ॥ ७६ ॥—

शृतात् क्षीरात्तु यज्ञातं गुणवद्दधि तत् स्मृतम् ७७
वातपित्तहरं रुच्यं धात्वग्निबलवर्धनम् ॥

कथितक्षीरजातस्य दध्नी गुणमाह,—शृतादित्यादि ॥ ७७ ॥—

दध्नः सरो गुरुवृष्यो विशेयोऽनिलनाशनः ॥ ७८ ॥

वहेर्विधमनश्चापि कफशुक्रविवर्धनः ॥

दध्यवयवविशेषाणां गुणविशेषं दर्शयन्नाह,—दध्न इत्यादि ।
सरोः दध्न उपरितनो भागः स्नेहबहुलः 'तर' इति प्रसिद्धः । वहे-
र्विधमनोऽग्निनाशनः । वृष्यः शुक्रवर्धन इति चोभयमतिवृद्धि-
फलप्राप्तये । एतेन जनकप्रवर्तकमुक्तम् ॥ ७८ ॥—

दधि त्वसारं रूक्षं च ग्राहि विष्टम्भि वातलम् ७९
दीपनीयं लघुतरं सकपायं रुचिप्रदम् ॥

उद्धृतस्नेहस्य दध्नी गुणमाह,—दधीत्यादि । असार तर-
हितम् । विष्टम्भीति सवाततोदशूला मलस्याप्रवृत्तिर्विष्टम्भः ।
अन्ये विष्टम्भो गुडगुडाशब्द इति प्राहुः ॥ ७९ ॥—

शरद्रीष्मवसन्तेषु प्रायशो दधि गर्हितम् ॥ ८० ॥

हेमन्ते शिशिरे चैव वर्षासु दधि शस्यते ॥

ऋतुमेदेन हेयोपादेयतामाह,—शरदित्यादि ॥ ८० ॥—

तृष्णाक्लमहरं मस्तु लघु स्रोतोविशोधनम् ॥ ८१ ॥

अम्लं कपायं मधुरमवृष्यं कफवातनुत् ॥

प्रह्लादनं प्रीणनं च भित्तस्याशु मलं च तत् ॥

बलमावहते क्षिप्रं भक्तच्छन्दं करोति च ॥ ८२ ॥

स्वाद्वम्लमत्यम्लकमन्दजातं

तथा शृतक्षीरभवं सरश्च ॥

असारमेवं दधि सप्तधाऽस्मिन्

वर्गे स्मृता मस्तुगुणास्तथैव ॥ ८३ ॥

इति दधिवर्गः ।

मस्तुगुणमाह—तृष्णेत्यादि । मस्तु दध्न उपर्यच्छो भागः ।
अन्ये तु दधितकजमेदेन मस्तु द्विविधमिच्छन्ति । दधि
सप्तविधं । तद्यथा,—स्वाद्वम्लमत्यम्लं मन्दजातं शृतक्षीरभवं
ससारमसारं च । मलं मूत्रपुरीषे । इति दधिवर्गः ॥ ८१-८३ ॥

अथ तक्षवर्गः ।

तक्रं मधुरमम्लं कपायानुरसमुष्णवीर्यं लघु रूक्ष-
मग्निदीपनं गरशोफातिसारग्रहणीपाण्डुरोगार्शःप्ली-
हगुत्मारोचकविषमज्वरतृष्णाच्छर्दिप्रसेकशूलमेदः-
श्लेष्मानिलहरं मधुरविपाकं हृद्यं मूत्रकृच्छ्रोहृद्व्याप-
त्प्रशमनमवृष्यं च ॥ ८४ ॥

अथ तत्कगुणानाह,—तत्कमित्यादि । गरं कृत्रिमं विषं, सदा-
भाविनं वर्जयित्वाऽन्ये विषमज्वराः, प्रसेको लालाखावः, स्नेह-
भ्यापत् स्नेहातियोगायोगसमुत्थो विकारः । अवृष्यमशुकलम् ।
तच्च तन्त्रान्तरे त्रिविध—“रूक्षमधोद्धतस्नेहं यतश्चातुद्धृतं घृ-
तम् । तत्क दोषाग्निबलविभ्रिविधं तत् प्रयोजयेत्”—इति ।
तन्त्रान्तरे सर्वेषामेवंतेषां पृथग्गुणोपवर्णनं कृतम् ॥ ८४ ॥

मन्थनादिपृथग्भूतस्नेहमधोदकं च यत् ॥

नातिसान्द्रद्रवं तत्कं स्वाद्मलं तुवरं रसे ॥

यत्तु सस्नेहमजलं मथितं घोलमुच्यते ॥ ८५ ॥

अथ कीदृक् तत्कं यस्यायं गुणनिर्देशः कृतः । उच्यते,—
मन्थनादीत्यादि । घोलमाह—यत्त्वित्यादि । तत्तु दधिगुणमेव ।
स्नेहं मजलमुदधित्; तद्गुणास्तु मतान्तराद्बोद्धव्याः ॥ ८५ ॥

नैव तत्कं धत्ते दद्यान्नोष्णकाले न दुर्बले ॥

न मूर्च्छाभ्रमदाहेषु न रोगे रक्तपैत्तिके ॥ ८६ ॥

तस्य तत्कस्य निषेधविषयमाह,—नैवेत्यादि । उष्णकाले
शरद्रीप्मयोः ॥ ८६ ॥

शीतकालेऽग्निमान्द्ये च कफोत्थेष्वामयेषु च ॥

मार्गावरोधे दुष्टे च वायौ तत्कं प्रशस्यते ॥ ८७ ॥

केषु प्रशस्तमित्याह,—शीतकाल इत्यादि । मार्गावरोधे सो-
तशोधकत्वात् । दुष्टे च वायौ विकृते वाते, स च प्रायः को-
ष्ठस्यो ज्ञेयः ॥ ८७ ॥

तत् पुनर्मधुरं श्लेष्मप्रकोपणं पित्तप्रशमनं च;
अम्लं वातघ्नं पित्तकरं च ॥ ८८ ॥

तत्कस्य रसविशेषेण गुणविशेषमाह,—तदित्यादि ॥ ८८ ॥

वातेऽम्लं सैन्धवोपेतं, स्वादु पित्ते सशर्करम् ॥

पिबेत्तत्कं कफे चापि व्योषक्षारसमन्वितम् ॥ ८९ ॥

सयोगविशेषेण त्रिदोषहरत्वमाह,—वाते इत्यादि ॥ ८९ ॥

ग्राहिणी वातला रूक्षा दुर्जरा तत्ककूर्चिका ॥

तस्य हेत्वन्तरैर्विग्रथितस्य स्त्यानघनीभूतस्य स्वगुणान् निर्दि-
शन्नाह,—ग्राहिणीत्यादि । विनष्टं तत्कं घनावयवं तत्क-
कूर्चिका ।—

तत्कालघुतरो मण्डः कूर्चिकादधितत्कजः ॥ ९० ॥

इदानीं तत्कादधिमस्तुनस्तथा तत्कमस्तुनोऽपि विशेषं गुणेषु
दर्शयन्नाह,—तत्कादित्यादि । मण्डो मस्तुक, कूर्चिकाभूतं यद्वि-
तत्कं च ताम्या जातो यो मण्डः स तत्कालघुतर, प्राकृतदधि-
जातं पुनर्मस्तु लाघवात्तत्कसममेव । अन्ये त्वेवं पठन्ति,—
‘दधिकूर्चिकतत्कज’ इति । तत्र प्राकृतदधिज, कूर्चिकीभूतद-
धिज, कूर्चिकीभूततत्कज इति मस्तुत्रयसंग्रहः । ‘तत्कतुल्यो
दधिमण्डो विष्टम्भारुचिनाशन’ इति च क्वचित् पठ्यते । प्राकृत-
मस्तु च ग्रीष्मादिदाहेन सुजातस्य दध्नोऽच्छो भाग उच्यते ॥ ९० ॥

गुरुः किलाटोऽनिलहा पुंस्त्वनिद्राप्रदः स्मृतः ॥

तत्ककूर्चिकाप्रस्तावे क्षीरकूर्चिकामाह,—गुरुरित्यादि । कूर्चि-
कीभूतक्षीरस्य घनभागः किलाटः, यं लोका क्षीराश्रु(रांशु)मि-
त्याहुः । सूदास्तु किलाटीति । पुंस्त्वं शुक्रम् ॥—

मधुरौ बृंहणौ वृष्यौ तद्वत्पीयूषमोरटौ ॥ ९१ ॥

पीयूषमोरटावाह,—मधुरावित्यादि । तद्वदिति किलाटतुल्यौ ।
पीयूषः सद्यः प्रसूताया गोः क्षीरं सप्ताहं यावत्, तदेव सप्ताहात्
परतो यावत् प्रसजतां न गच्छति तावन्मोरट इत्युच्यते । जेज-
टस्तु विनष्टक्षीरभवं मस्तु मोरटमित्याह ॥ ९१ ॥

नवनीतं पुनः सद्यस्कं लघु सुकुमारं मधुरं कपाय-
मीषदम्लं शीतलं मेध्यं दीपनं हृद्यं संग्राहि पित्तानि-
लहरं वृष्यमविदाहि क्षयकासव्रणशोपाशौऽर्दिता-
पहं, चिरोत्थितं गुरु कफमेदोविषैर्धनं बलकरं बृंहणं
शोषघ्नं विशेषेण बालानां प्रशस्यते ॥ ९२ ॥

सद्यस्कं नवनीतमाह,—नवनीतमित्यादि । सद्यस्कं सद्योभ-
वम् । सुकुमारं देहसौकुमार्यकरम् । संग्राहि प्रभावात्तत्कवय-
संबन्धाच्च, अत एवाम्लम् । चिरोत्थितस्य नवनीतस्य गुण-
माह,—गुर्वित्यादि । बलकरमोजस्करं, बृंहणं देहोपचयकरं,
विशेषेणातिशयेनेत्यर्थः ॥ ९२ ॥

क्षीरोत्थं पुनर्नवनीतमुत्कृष्टस्नेहमाधुर्यमतिशीतं
सौकुमार्यकरं चक्षुष्यं संग्राहि रक्तपित्तनेत्ररोगहरं
प्रसादनं च ॥ ९३ ॥

क्षीरमथनोत्थितस्य नवनीतस्य गुणमाह,—क्षीरोत्थमित्यादि ।
दध्युत्थितनवनीतापेक्षया उत्कृष्टे स्नेहमाधुर्यं यस्मिन् तत्तथा ।
अतिशीतमपि तदपेक्षयैव । प्रसादनं चेति रक्तपित्तनेत्ररोगयो ।
प्रसादनस्थाने वर्णप्रसादनीयमिति केचित् पठन्ति ॥ ९३ ॥

सन्तानिका पुनर्वातघ्नी तर्पणी बल्या वृष्या
स्निग्धा रुच्या मधुरा मधुरविपाका रक्तपित्तप्रसा-
दनी गुर्वी च ॥ ९४ ॥

क्षीरोत्थनवनीतप्रसङ्गेन क्षीरोत्थसन्तानिकामाह,—सन्तानि-
केत्यादि । सन्तानिका क्षीरस्योपरितनो भागः क्षीरसैर इत्यर्थः ।
तर्पणी तृप्तिजनिका ॥ ९४ ॥

विकल्प एष दध्यादिः श्रेष्ठो गव्योऽभिवर्णितः ॥

विकल्पानवशिष्टांस्तु क्षीरवीर्यात्समादिशेत् ॥ ९५ ॥

ननु चाग्राना क्षीराणां निर्दिष्टत्वादिह तत्कमस्तुतत्ककूर्चिकाकि-
लाटपीयूषमोरटनवनीतसन्तानिकादयः कस्य क्षीरस्योक्ता इत्या-
ह,—विकल्प इत्यादि । विकल्पो भेदः प्रकारः । दधि आदिर्यस्य
स दध्यादि । गव्य इति गोरेव, अभिवर्णितः कथितः, न पुन-

१ ‘कफमेदोविलयन’ इति पा० ।

२ ‘क्षीरस्योपरि स्त्यानो भाग’ इति पाठान्तरम् ।

३ ‘क्षीरस’ इति पा० ।

रजाविप्रभृतीनां, यतः श्रेष्ठ सर्वेभ्य प्रधानम् । तत् किमजा-
दीना दध्यादि न सभवतीत्याह,—विकल्पानित्यादि । अवशिष्टान्
उर्वरितान् । क्षीरवीर्यादिति क्षीरवीर्यं क्षीरगुण इत्यर्थः । यथा-
ऽजादीना क्षीरगुणस्तदनुगुणस्तत्तत्कादिगुणो वाच्य इत्यर्थः । इति
तत्त्ववर्गः ॥ ९५ ॥

अथ घृतम् ।

घृतं तु मधुरं सौम्यं मृदु शीतवीर्यमल्पाभिष्यन्दि-
स्नेहनमुदावर्तान्मादापसारशूलज्वरानाहवातपित्त-
प्रशमनमग्निदीपनं स्मृतिमतिमेधाकान्तिस्वरलाव-
ण्यसौकुमार्यौजस्तेजोबलकरमायुष्यं वृष्यं मेध्यं व-
यःस्थापनं गुरु चक्षुष्यं श्लेष्माभिवर्धनं पाप्मालक्ष्मी-
प्रशमनं विषहरं रक्षोघ्नं च ॥ ९६ ॥

अथ घृतमाह—घृतं त्वित्यादि । एते सामान्यघृतस्य गुणाः,
अन्ये तु गव्यस्यैवेति गुणश्रेष्ठालित्याहुः । सौम्यत्वमुष्णेऽपि
यथाऽविक्षीरेऽतिशीतवीर्यमित्युक्तम् । अनभिष्यन्दीति अत्रेवपदर्थे
नञ्, तेन, अल्पाभिष्यन्दीत्यर्थः, एतेन दोषधातुमलस्रोतसा-
मन्दक्लेदप्राप्तिजननम् । स्नेहनं त्रिगुणलापादकम् । उदावर्तादि-
प्रशमनं, निरामाणामेव नतु सामानाम् । ज्वरस्य जीर्णस्य प्रश-
मनं शान्तिकरमित्यर्थः । स्मृत्यादिभिर्विधानैः सह करशब्द-
प्रत्येकमभिसवध्यते । स्मृतिरतीतस्मरणं, अनागतज्ञानं मतिः,
मेधा ग्रन्थधारणशक्तिः, कान्तिः शोभा, लावण्यं रूपातिशयः,
सौकुमार्यं मार्दवमज्ञाना, ओजो हृदिस्थितं धातुधाम, तेज-
पराक्रमः, अन्ये प्रभामाहुः, सा च महापञ्जिकाया निषिद्धा;
बलमुपचयः । मेध्यं पवित्रम् । वयःस्थापनमिति यावदेवायु-
प्रमितं तावदेवायुः स्थापयत्यनावाधम् । पापादीनि हन्ति प्रभा-
वात् । रक्षोघ्नं राक्षसभयहरम् । त्रिदोषापकर्षणमिति केचित्
पठन्ति, स तु नातिप्रसिद्धः पाठः । तत्रापि वातपित्तसवद्ध-
स्यैव कफस्य हन्तृत्वं, नतु केवलस्य ॥ ९६ ॥

विपाके मधुरं शीतं वातपित्तविषापहम् ॥

चक्षुष्यमग्न्यं बल्यं च गव्यं सर्पिर्गुणोत्तरम् ॥ ९७ ॥

सामान्येन घृतगुणमभिधाय गव्यघृतस्य विशेषगुणमाह,—
विपाके इत्यादि । चक्षुष्यमग्न्यमिति सर्वचक्षुष्यश्रेष्ठमित्यर्थः ।
गुणोत्तरं गुणोत्कृष्टम् ॥ ९७ ॥

आजं घृतं दीपनीयं चक्षुष्यं बलवर्धनम् ॥

कासे श्वासे क्षये चापि पथ्यं पाके च तल्लघु ९८

आजं घृतमाह,—आजमित्यादि ॥ ९८ ॥

मधुरं रक्तपित्तघ्नं गुरु पाके कफापहम् ॥

वातपित्तप्रशमनं सुशीतं माहिषं घृतम् ॥ ९९ ॥

माहिषघृतमाह,—मधुरमित्यादि ॥ ९९ ॥

औष्ट्रं कटु घृतं पाके शोफक्रिमिविषापहम् ॥

दीपनं कफवातघ्नं कुष्ठगुल्मोदरापहम् ॥ १०० ॥

१ 'क्षीरस्य वीर्यं गुण इत्यर्थः' इति पा० ।

औष्ट्रघृतमाह,—औष्ट्रमित्यादि ॥ १०० ॥

पाके लघ्वाविकं सर्पिर्न च पित्तप्रकोपणम् ॥

कफेऽनिले योनिदोषे शोषे कम्पे च तद्धितम् १०१

आविकघृतमाह,—पाके इत्यादि ॥ १०१ ॥

पाके लघूष्णवीर्यं च कपायं कफनाशनम् ॥

दीपनं बद्धमूत्रं च विद्यादैकशफं घृतम् ॥ १०२ ॥

आध्वघृतमाह,—पाके इत्यादि । ऐकशफं घृतमन्वाया घृत-
मित्यर्थः ॥ १०२ ॥

चक्षुष्यमग्न्यं स्त्रीणां तु सर्पिः स्यादमृतोपमम् ॥

वृद्धिं करोति देहाग्न्योर्लघुपाकं विषापहम् १०३

मानुषीघृतमाह,—चक्षुष्यमित्यादि । चक्षुष्यमग्न्यं सर्वचक्षु-
ष्यश्रेष्ठम् ॥ १०३ ॥

कपायं बद्धविषमूत्रं तिक्तमग्निकरं लघु ॥

हन्ति कारेणवं सर्पिः कफकुष्ठविषक्रिमीन् १०४

हास्तिनघृतमाह,—कपायमित्यादि । कारेणवं हास्ति-
नम् ॥ १०४ ॥

क्षीरघृतं पुनः संग्राहि रक्तपित्तभ्रममूर्च्छाप्रश-
मनं नेत्ररोगहितं च ॥ १०५ ॥

क्षीरोत्पद्युतगुणमाह—क्षीरघृतमित्यादि । क्षीरमथनात् समु-
द्भूतनवनीतोदितं घृतं क्षीरघृतम् । संग्राहि प्रभावात् । भ्रमश्चका-
रुढस्येव । मूर्च्छां चेतनाच्युति ॥ १०५ ॥

सर्पिर्मण्डस्तु मधुरः सरो योनिश्रोत्राक्षिशिरसां
शूलघ्नो वस्तिनस्याक्षिपूरणेषूपदिश्यते ॥ १०६ ॥

घृतमण्डस्य गुणमाह,—सर्पिर्मण्डस्त्वित्यादि । विलीनघृतस्य
घनीभूत उपरितनो भागो मण्डः ॥ १०६ ॥

सर्पिः पुराणं सरं कटुविषाकं त्रिदोषापहं मूर्च्छा-
मदोन्मादोदरज्वरगरशोषापसारयोनिश्रोत्राक्षि-
शिरःशूलघ्नं दीपनं वस्तिनस्याक्षिपूरणेषूपदि-
श्यते ॥ १०७ ॥

भवति चात्र ।

पुराणं तिमिरश्वासपीनसज्वरकासनुत् ॥

मूर्च्छाकुष्ठविषोन्मादग्रहापसारनाशनम् ॥ १०८ ॥

एकादशशतं चैव वत्सरानुषितं घृतम् ॥

रक्षोघ्नं कुम्भसर्पिः स्यात् पुरतस्तु महाघृतम् १०९

पेयं महाघृतं भूतैः कफघ्नं पचनाधिकैः ॥

बल्यं पवित्रं मेध्यं च विशेषात्तिमिरापहम् ॥ ११० ॥

सर्वभूतहरं चैव घृतमेतत् प्रशस्यते ॥ १११ ॥

१ 'शोफे' इति पा० ।

२ 'कटुपाकि' इति पा० ।

३ 'तत्परं तु' इति पा० ।

पुराणघृतगुणमाह,—सर्पिरित्यादि । पुराणं दशवर्षस्थितम् । विषकधिरमद्यजा मदान्नय, गर सयोगविषम् । पूरणेऽक्षिपू-रणे । एकादशशतमिति एकादशोत्तरं शतमित्यर्थः । भूतैः प्रा-णिभिः । आचार्यस्तु कौम्भं 'तु शतवत्सरमित्याह । अय पाठो निबन्धेषु न दृश्यते, अस्माभिस्तु बहुवैद्यपठितत्वात् पठितः । इति घृतवर्गः ॥ १०७-१११ ॥

अथ तैलानि ।

तैलं त्वाग्नेयमुष्णं तीक्ष्णं मधुरं मधुरविपाकं बृंहणं प्रीणनं व्यवायि सूक्ष्मं विशदं गुरु सरं विका-सि वृष्यं त्वक्प्रसादनं शोधनं मेधामार्दवमांसस्थै-र्यवर्णवलकरं चक्षुष्यं वद्धमूत्रं लेखनं तिक्तकपाया-नुरसं पाचनमनिलवलासक्षयकरं क्रिमिघ्नमशित-पित्तजननं योनिशिरःकर्णशूलप्रशमनं गर्भाशयशो-धनं च, तथा छिन्नभिन्नविद्धोत्पिष्टच्युतमथितक्षत-पिच्चित्तभग्नस्फुटितक्षाराग्निदग्धविश्लिष्टदारिताभि-हतदुर्भग्नसृग्गव्यालविदग्धप्रभृतिषु च परिषेकाभ्य-ङ्गावगाहादिषु तिलतैलं प्रशस्यते ॥ ११२ ॥

तद्वस्तिषु च पानेषु नस्ये कर्णाक्षिपूरणे ॥

अन्नपानविधौ चापि प्रयोज्यं वातशान्तये ॥ ११३ ॥

जङ्गमस्नेहोत्तमं घृतं निर्दिश्य स्थावरस्नेहोत्तमं तैलं गुणकर्मभ्या निर्दिशन्नाह,—तैलमित्यादि । तिलेषु भवं तैलं तिलतैलम् । आग्नेयमुष्णमिति प्रभा आग्नेयी न चोष्णा, क्षार उष्णः सौम्यश्च, मत्स्या उष्णा न त्वाग्नेया, अत एवाग्नेयमुष्णमित्युभयमुक्तम् । बृ-हणं धातुपुष्टिकरत्वेन शरीरदार्ढ्यावहत्वात्, न च लेखनत्वमप्यस्य विरुद्धं, मेदोहरत्वात् । न खलु तैलं मेदोघ्नमपि मांसं न करोति, प्रतिनियतशक्तित्वाद्ब्रव्याणाम् । प्रीणनं तृप्तिजनकम् । व्यवायि अपरिणतमेव व्याप्य देहं पच्यते । सूक्ष्मं सूक्ष्मस्रोतोनुसारि । विशदं निर्मलम् । विकासि सन्धिवन्धविमोचकम् । वृष्यं शुक्रलं, अन्ये तु धातुपोषणकरणाद्बृष्यं, सद्य पुनरवृष्यमेव । यदुक्तं जातूकर्णेन—शुक्रार्थं तैललवणमिति । त्वक्प्रसादनमभ्यङ्गे भोजने च । वर्णो गौरादिः । बलकरमुत्साहकरम् । चक्षुष्यं परिणामे न तु पूर-णेन । लेखनं मेदोहरम् । अनिलवलासक्षयकरमिति मिलित-वातवलासयोः क्षयकरं, न केवलस्य वातस्य न च केवलस्य श्लेष्मणः ; अथवा क्षयो मार्गः, अनिलवलासस्रोत शोधनमित्यर्थः । अशितपित्तजननमल्पतनूकरणपित्तधोर्जनकं, शितं हि तनूक-रणं, नजीषदर्थं, तेनाल्पतनूकरणमिति लभ्यते, केचिदशितमिति पृथक् पठन्ति, तच्च महापञ्जिकाया दूषितम् । छिन्नं द्विधाभूतं, भिन्नं विदारितं, विद्धं सूच्यादिभिः, उरिपिष्टं चूर्णितं, च्युतं स्थाना-द्वोगतं, मथितं विलोडितं, क्षतमुरःक्षतादि, पिच्चितं चिप्पटी-भूतं चिर्पितमिति लोके, भग्नं सन्धिवमुक्तादिभेदः, स्फुटितं बहुधा खण्डीभूतं, विश्लिष्टं सन्धिविश्लेषमात्रयुक्तं, दारितं स्फाटि(डि)-तमित्यर्थः, अभिहतं लघुडादिभिः, दुर्भग्नं चूर्णितातिपातितं

मज्जानुगतादिकं कृच्छ्रसाध्यं दुष्टं भग्नं, सृग्गव्यालविदग्धं दुष्टमृग-भक्षितम् । परिषेकोऽङ्गोपरि तैलधारादिनिपातः, अभ्यङ्गः प्रसिद्धः, अवगाहोऽर्फीडनम् । अन्नपानविधाविति विधौ संस्करणे ॥ ११२ ॥ ११३ ॥

एरण्डतैलं मधुरमुष्णं तीक्ष्णं दीपनं कटु कषा-यानुरसं सूक्ष्मं स्रोतोविशोधनं त्वच्यं वृष्यं मधुर-विपाकं वयःस्थापनं योनिशुक्रविशोधनमारोग्यमे-धाकान्तिस्मृतिवलकरं वातकफहरमधोभागदोष-हरं च ॥ ११४ ॥

एरण्डतैलस्य गुणकर्माण्याह,—एरण्डतैलमित्यादि । अधोभा-गदोषहर विरेचनेन दोषहरमित्यर्थः ॥ ११४ ॥

निम्बातसीकुसुम्भमूलकजीमूतकवृक्षककृतवेध-नार्ककम्पिलकहस्तिकर्णपृथ्वीकापीलुकरञ्जुदीशि-शुसर्पपसुवर्चलाविडङ्गज्योतिष्मतीफलतैलानि ती-क्ष्णानि लघून्पुष्णवीर्याणि कटूनि कटुविपा-कानि सराण्यनिलकफकृमिकुष्ठप्रमेहशिरोरोगाप-हराणि चेति ॥ ११५ ॥

निम्बादिफलस्नेहगुणानाह,—निम्बेत्यादि । जीमूतको देव-दाली, वृक्षक कुटजः, कृतवेधनः कोशातकी, अर्कः प्रसिद्धः, कम्पिलको रेचनिक, हस्तिकर्णो महापर्णो भूपलाश इत्युच्यते, अन्ये रक्तैरण्डमाहुः, पृथ्वीका कृष्णजीरकः, पीलुः प्रसिद्धः, क-रञ्जो वृक्षकरञ्जः, इडुदी कण्टकीवृक्षः प्रसिद्धः, अन्ये पुत्रजीव-कमाहुः, शिशु शोभाजनफलं, सुवर्चला सूर्यावर्तः, विडङ्गः कृमिहा, ज्योतिष्मती काकमर्दनिका । निम्बतैलं तन्त्रान्तरे पलितहरमुक्तं, इहापि सामान्येन शिरोरोगापहरत्वेन पलितह-रत्वमुच्यते ॥ ११५ ॥

वातघ्नं मधुरं तेषु क्षौमं तैलं बलापहम् ॥

कटुपाकमचक्षुष्यं स्निग्धोष्णं गुरु पित्तलम् ॥ ११६ ॥

कृमिघ्नं सार्वपं तैलं कण्डूकुष्ठापहं लघु ॥

कफमेदोनिलहरं लेखनं कटु दीपनम् ॥ ११७ ॥

कृमिघ्नमिडुदीतैलमीषत्तिकं तथा लघु ॥

कुष्ठामयकृमिहरं दृष्टिशुक्रवलापहम् ॥ ११८ ॥

विपाके कटुकं तैलं कौसुम्भं सर्वदोषकृत् ॥

रक्तपित्तकरं तीक्ष्णमचक्षुष्यं विदाहि च ॥ ११९ ॥

एषु केषाचित् सामान्यगुणाननु विशेषं निर्दिशन्नाह,—वातघ्नमित्यादि । क्षौममिति अतसीभवम् ॥ ११६—११९ ॥

किराततिकृतातिमुक्तकविभीतकनालिकेरको-लाक्षोडजीवन्तीप्रियालकवर्बुदारसूर्यवल्लीत्रपुसैर्वास-ककर्कारुकूष्माण्डप्रभृतीनां तैलानि मधुराणि मधुर-विपाकानि वातपित्तप्रशमनानि शीतवीर्याण्यभिष्य-न्दीनि सृष्टमूत्राण्यग्निसादनानि चेति ॥ १२० ॥

कट्ट्यभिधाय मधुराणि निर्दिशन्नाह—किरातेत्यादि । अति-
मुक्तक आवन्तक, कोलो वदरमज्जा, अक्षोड उत्तरापथे
प्रसिद्धः, जीवन्ती खर्णजीवन्तीफलं, पियालः प्रसिद्धो मधुरा-
म्लफल, कर्बुदार काञ्चनार, सूर्यवल्ली अर्कपुष्पी, सूर्यावर्तमे-
द इत्यन्ये, सुवर्चलार्याः पूर्वमेव पठितत्वात्, त्रपुस कर्कटीफलं
'त्रिपुडी' इति लोके, एर्वासर्प्रांमककटिका, कर्कार वाडवं
त्रपुसम् । प्रभृतिग्रहणात् कालिङ्गादीनां ग्रहणम् । अग्निसादनानि
अग्निमान्यकराणि । किराततित्तकादीनां तित्तानामपि मधुराणि
तैलानि प्रत्यक्षदृष्टत्वात् ॥ १२० ॥

मधुककाश्मर्यपलाशतैलानि मधुरकपायाणि क-
फपित्तप्रशमनानि ॥ १२१ ॥

मधुकादीनां तैलान्याह—मधुकेत्यादि । पलाश किशुकः १२१

तुवरकभल्लातकतैले उष्णे मधुरकपाये तित्ता-
नुरसे वातकफकुष्ठमेदोमेहकृमिप्रशमने उभयतोभा-
गदोषहरे च ॥ १२२ ॥

तुवरकादितैलमाह,—तुवरकेत्यादि । तुवरकं पश्चिमार्णव-
तीरजातमाहुः । तदुक्तं,—“पत्रैस्तु केशराकारैः कलायसदृशैः
फलैः । वृक्षस्तुवरको नाम पश्चिमार्णवतीरजः”—इति । उभय-
तोभागदोषहरे चेति वमनेन विरेचनेन चेत्यर्थः ॥ १२२ ॥

सरलदेवदारुगण्डीरशिशपागुरुसारस्नेहास्तिक-
कटुकपाया दुष्टघ्नप्रशोधनाः कृमिकफकुष्ठानिलह-
राश्च ॥ १२३ ॥

सारस्नेहानाह,—सरलेत्यादि । सरलादयः प्रसिद्धाः ।
गण्डीर सारप्रधानस्तद्विशेषः । सारस्त्वन्तर्गतः प्रधानभू-
तोऽवयवविशेषः ॥ १२३ ॥

तुम्बीकोशाम्रदन्तीद्रवन्तीश्यामासप्तलानीलि-
काकम्पिलकशङ्खिनीस्नेहास्तिककटुकपाया अधो-
भागदोषहराः कृमिकफकुष्ठानिलहरा दुष्टघ्नप्रशो-
धनाश्च ॥ १२४ ॥

तुम्बीयादीनां स्नेहमाह,—तुम्बीत्यादि । तुम्बी तित्तालावुः,
कोशाम्र 'कोशम्ब' इति प्रसिद्धः, दन्ती दन्तिनी, द्रवन्ती
शम्बरी, श्यामा वृद्धदारुक, सप्तला सातलेति प्रसिद्धा, नीलिनी
श्रीफलिका, कम्पिलक प्रसिद्धः, शङ्खिनी श्वेतश्रीफलिका,
अन्ये यवतित्तामेदमाहुः । अधोभागदोषहरा इति विरेचनेन
दोषहरा इत्यर्थः ॥ १२४ ॥

यवतित्तातैलं सर्वदोषप्रशमनमीपत्तिकमग्निदी-
पनं लेखनं मेध्यं पथ्यं रसायनं च ॥ १२५ ॥

यवतित्तातैलमाह,—यवतित्तातैलमित्यादि । यवतित्ता यव-
कोत्रेषु जायते, तित्तासप्ताष्टपत्रा यवतित्तेति प्रसिद्धा ॥ १२५ ॥

एकैपिकातैलं मधुरमतिशीतं पित्तहरमनिलप्र-
कोपणं श्लेष्माभिघर्धनं च ॥ १२६ ॥

एकैपिकातैलमाह—एकैपिकातैलमित्यादि । एकैपिका अवि-
द्धकरणी पाठेति लोके, त्रिद्विदिति जेज्जटः ॥ १२६ ॥

सहकारतैलमीपत्तिकमतिसुगन्धि वातकफहरं
रूक्षं मधुरकपायं रसवन्नातिपित्तकरं च ॥ १२७ ॥

आम्रतैलमाह,—सहकारतैलमित्यादि । सहकारतैलमात्रतै-
लम् । तच्चाग्रस्य तरुणफलवृन्तभङ्गमात्रत एव जातमिति गयी,
तत्फलमज्जस्नेह इत्यन्ये ॥ १२७ ॥

फलोद्भवानि तैलानि यान्युक्तानीह कानिचित् ॥
गुणान् कर्म च विज्ञाय फलानीव विनिर्दिशेत् १२८

फलानामानन्यात् फलगुणातिदेशं तैलस्याह,—फलोद्भवा-
नीत्यादि । इह जगति । फलानीवेति फलसदृशगुणा कर्माणि
चेत्यर्थः, अथवा इह तैलवर्गे यानि कानिचित् फलोद्भवानि
तैलान्युक्तानि तानि तावदुक्तगुणकर्मभ्यामेव ज्ञेयानि, शेषाणि
तु फलतैलानि फलस्य गुणान् कर्म च विज्ञाय फलानीव विनि-
र्दिशेदित्यर्थः । केचित्तु 'यान्युक्तानीह कानिचित्' इत्यस्य स्थाने
'यानीत्युक्तानि कानिचित्' इति पठन्ति । शेषं च समम् । तच्च
सुबोधम् ॥ १२८ ॥

यावन्तः स्थावराः स्नेहाः समासात्परिकीर्तिताः ॥
सर्वे तैलगुणा ज्ञेयाः सर्वे चानिलनाशनाः ॥ १२९ ॥

सर्वेषां स्थावराणां स्नेहानां तिलतैलगुणत्वमाह,—यावन्त
इत्यादि । सर्वे तैलगुणा ज्ञेया इति एतेन तिलतैले ये केचिद्धर्मा-
यानि च कानिचित् कर्माणि तान्यपरेष्वपि तैलेषु वर्तन्त इत्युक्तं,
न तु सर्वे तिलतैलधर्मा सर्वाणि तिलतैलकर्माणि, अन्ये तु
गुणशब्देन सर्वसाधारणीं स्निग्धतामाहुः ॥ १२९ ॥

सर्वेभ्यस्त्विह तैलेभ्यस्तिलतैलं विशिष्यते ॥
निष्पत्तेस्तद्गुणत्वाच्च तैलत्वमितरेष्वपि ॥ १३० ॥

तिलतैलप्राधान्यकथनद्वारेणेतरेषां तैलानामपि तैलत्वमाह
—सर्वेभ्यस्त्विह तैलेभ्यस्तिलतैलं विशिष्यते । निष्पत्तेरिति यथा तैलं तिलानां निष्पद्यते
तथैवैरण्डादितैलमपीति निष्पत्तिसाम्यादित्यर्थः । तद्गुणत्वाच्चेति
कैश्चित्तिलतैलकर्मभिः कैश्चित्तिलतैलधर्मैश्च समानत्वात् ॥ १३० ॥

ग्राम्यान्पौदकानां च वसामेदोमज्जानो गुरुष्ण-
मधुरा वातघ्नाः, जाङ्गलैकशफकव्यादादीनां लघुशी-
तकपाया रक्तपित्तघ्नाः, प्रतुदविष्किराणां श्लेष्मघ्नाः ।
तत्र घृततैलवसामेदोमज्जानो यथोत्तरं गुरुविपाका
वातहराश्च ॥ १३१ ॥

स्नेहसमानत्वादिसादिगुणकर्माह,—ग्राम्येत्यादि । ग्राम्या गवो-
ध्रुवस्तादयः, आनूपा महिषादयः, औदका मत्स्यादयः, जाङ्ग-
लेत्यादि जाङ्गला एणादयः, एकशफा अध्वादयः, कव्यादा
व्याघ्रादयः । प्रतुदेत्यादि प्रतुदाः कपोतपारावतादयः, विष्किरा
लावादयः । इति तैलवर्गः ॥ १३१ ॥

अथ मधुवर्गः ।

मधु तु मधुरं कपायानुरसं रुक्षं शीतमग्निदीपनं
वर्णं स्वर्यं लघु सुकुमारं लेखनं हृद्यं वाजीकरणं
सन्धानं शोधनं रोपणं संग्राहि चक्षुष्यं प्रसादनं
सूक्ष्ममार्गानुसारि पित्तश्लेष्ममेदोमेहहिकाश्वास-
कासातिसारच्छर्दिदृष्टणाकृमिविषप्रशमनं ह्लादि त्रि-
दोषप्रशमनं च; तत्तु लघुत्वात्कफघ्नं पैच्छिल्यान्मा-
धुर्यात्कषायभावाच्च वातपित्तघ्नम् ॥ १३२ ॥

इदानीं मध्वाह, तस्य सामान्यं स्वगुणं निर्दिशन्नाह,—
मध्वित्यादि । रुक्षदीपनलघुत्वादिगुणयुक्तं पुराणं नवमेतद्विप-
रीतमिति । सुकुमारं सौकुमार्यकरं, लेखनं पत्तलीकरणं, हृद्यं
हृदयप्रियं हितं च, वाजीकरणं शुक्लं, सन्धानं भग्नस्य,
शोधनं दुष्टव्रणस्य, रोपणं शुद्धव्रणस्य, चक्षुष्यं चक्षुषे हितं, प्रसा-
दनं चक्षुषोर्देहस्य च, आह्लादि सुखाकारि, त्रिदोषशमनमिति
यद्यपि शैत्यरौक्ष्यलाघवैर्वातकारित्वं मधुरत्वादिना च कफका-
रित्वं तथाऽपि द्रव्यगुणोभयप्रभावात्त्रिदोषघ्नत्वम् ॥ १३२ ॥

पौत्तिकं भ्रामरं क्षौद्रं माक्षिकं छात्रमेव च ॥

आर्घ्यमौद्दालकं दालमित्यष्टौ मधुजातयः ॥ १३३ ॥

तद्वेदानाह,—पौत्तिकमित्यादि । पिङ्गला महत्यो मक्षिका
पुत्तिकाः, तद्भवं पौत्तिकं; अन्ये मशकोपममक्षिका कृष्णवर्णा
पुत्तिका इति वदन्ति । भ्रमराः प्रसिद्धाः, तद्भवं भ्रामरम् ।
मक्षिका. पिङ्गला एव स्वत्पा क्षुद्राः, तद्भवं क्षौद्रम् । पिङ्गलवर्णा
महत्यो मक्षिकास्तद्भवं माक्षिकं; अन्येऽत्यल्पा मक्षिका इत्याहु ।
पीतका पिङ्गला 'वग' इति लोके यत् कुर्वन्ति छात्रकाकारं हैम-
वते वने मालववने च तच्छात्रम् । "मधूकवृक्षपुष्पेभ्यो जर-
त्कार्वाश्रमोद्भवम् । स्रवन्त्यार्घ्यं मधु प्राहु श्वेतकं मालवे जना ॥
तीक्ष्णतुण्डास्तु या पीतवर्णाः षट्पदसन्निभा । अर्घा नाम च
तद्भूतमार्घ्यमित्यपरे जगु" —इति । उष्णेन सहार्घ्यं न विरुध्यते ।
'यदुक्तं,—"मधून्युष्णैर्विरुध्यन्तेऽन्यत्रार्घ्यात्"—इति । उद्दालका
कपिलकीटा स्वल्पाः प्रायशो वल्मीकेष्वन्तर्मधु चिन्वन्ति, त-
द्भवमौद्दालकम् । दालमिति दलं पत्रं तदुपरिस्थितं दालं, अन्ये
तु कपिला एव स्वल्पतरा मक्षिकाः प्रायेण वृक्षकोटरोद्भवा दला
इत्युच्यन्ते, तद्भवं दालमिति ॥ १३३ ॥

विशेषात्पौत्तिकं तेषु रुक्षोष्णं सविषान्वयात् ॥

वातासृक्पित्तकृच्छेदि विदाहि मदकृन्मधु ॥ १३४ ॥

पैच्छिल्यात् स्वादुभूयस्त्वाभ्रामरं गुरुसंशितम् ॥

क्षौद्रं विशेषतो ज्ञेयं शीतलं लघु लेखनम् ॥ १३५ ॥

तस्माल्लघुतरं रुक्षं माक्षिकं प्रवरं स्मृतम् ॥

श्वासादिषु च रोगेषु प्रशस्तं तद्विशेषतः ॥ १३६ ॥

स्वादुपाकं गुरु हिमं पिच्छिलं रक्तपित्तजित् ॥

श्वित्रमेहकृमिघ्नं च विद्याच्छात्रं गुणोत्तरम् ॥ १३७ ॥

आर्घ्यं मध्वतिचक्षुष्यं कफपित्तहरं परम् ॥

कपायं कटु पाके च बल्यं तिक्तमवातकृत् ॥ १३८ ॥

औद्दालकं रुचिकरं स्वर्यं कुष्ठविषापहम् ॥

तेषां प्रत्येकं गुणमाह,—विशेषादित्यादि । सविषान्वयादिति
सविषपुष्पाहारमक्षिकासंभवत्वात् । छेदि मेदोग्रन्थादीनाम् ।
मदकृदिति विषान्वयत्वादेव विषमदकृत् ॥ १३४-१३८ ॥—

कपायमुष्णमम्लं च पित्तकृत् कटुपाकि च ॥ १३९ ॥

छर्दिमेहप्रशमनं मधु रुक्षं दलोद्भवम् ॥

बृंहणीयं मधु नवं नातिश्लेष्महरं सरम् ॥ १४० ॥

मेदःस्थौल्यापहं ग्राहि पुराणमतिलेखनम् ॥

नवपुराणयोर्युगमाह,—बृंहणीयमित्यादि । तस्याल्पकालस्था-
पितत्वेन नवत्वं, एतद्विपर्ययेण पुराणत्वम् ॥ १३९-१४० ॥—

दोषत्रयहरं पक्वमाममम्लं त्रिदोषकृत् ॥ १४१ ॥

पक्वमयोर्युगमाह,—दोषत्रयहरमित्यादि । पक्वत्वमग्निसंयो-
गात्, घनीभावादित्येके, अग्निसंयोगनिषेधान्निन्दितमेतत्,
तस्मान्मधुन कालविशेषस्थित्या परिणामात् पक्वत्वमामत्वं च
ज्ञेयमित्यन्ये ॥ १४१ ॥

तद्युक्तं विविधैर्योगैर्निहन्त्यादामयान् बहून् ॥

नानाद्रव्यात्मकत्वाच्च योगवाहि परं मधु ॥ १४२ ॥

अनेककर्मकारिणीं योगवाहिता दर्शयन्नाह,—तद्युक्तंमि-
त्यादि । योगैरिति औषधसमूहैरित्यर्थः । यादृग्द्रव्येण संयो-
ज्यन्ते तादृक् कर्म कुर्वन्तीति योगवाहित्वं, तेषां मध्ये परमु-
त्कृष्टं मध्वित्यर्थः ॥ १४२ ॥

तत्तु नानाद्रव्यरसगुणवीर्यविपाकविरुद्धानां पु-
ष्परसानां सविषमक्षिकासंभवत्वाच्चानुष्णोपचा-
रम् ॥ १४३ ॥

उष्णैर्विरुध्यते सर्वं विषान्वयतया मधु ॥

उष्णार्तमुष्णैरुष्णे वा तन्निहन्ति यथा विषम् ॥ १४४ ॥

तत्सौकुमार्याच्च तथैव शैत्या-

ज्ञानौषधीनां रससंभवाच्च ॥

उष्णैर्विरुध्येत विशेषतश्च

तथाऽन्तरीक्षेण जलेन चापि ॥ १४५ ॥

इदानीमुक्तायामपि हिताहितीये प्रकृतमागतायामनुष्णोपचार-
ताया हेतुं दर्शयन्नाह,—तत्त्वित्यादि । तन्मधु अनुष्णोपचारं भव-
तीति सबन्धः । कस्मादित्याह,—पुष्परसानां मक्षिकासंभवत्वात्,
किभूतानां नानाद्रव्यरसगुणवीर्यविपाकविरुद्धानां; 'पुष्परसविष-
मक्षिकासंभवत्वात्' इत्यन्ये पठन्ति, पुष्परसविषसञ्चारिण्यो म-
क्षिका. पुष्परसविषमक्षिका. 'अनुष्णोपचार योगवाहि च' इति
केचिद्वयं पठन्ति, तत्र पूर्वमुक्तवाद्योगवाहितायाः । मक्षिका हि
पुष्परससञ्चारिण्यस्तत्समं मध्वपि वीर्योष्णं भवति, तस्मा-
न्मधून्मध्वेण नोपचर्यते युज्यते, उष्णेन सह विरुद्धत्वात्

विपवदिति भावः । उष्णेन सह विरोधे हेतुमाह,—उष्णैरिति, उष्णस्पर्शैः, न तूष्णवीर्यैः । विषान्वयतया विषाहारमक्षिकाप्रस-
वतया । उष्णार्तं धर्मपीडितम् । उष्णैर्द्रव्यैः सह । उष्णे देशे काले
वा । उक्तमेव सुखबोधनार्थमाह,—तदित्यादि । सुकुमार ह्युष्णेन
विरुध्यते; यथा नवनीतस्त्यानघृतजलकुसुमानि । शीतस्यापि
स्वभावतः शीतेनापि केनचिद्विरोधमाह,—तथाऽन्तरीक्षेण
जलेन चापि, खजलेन स्वभावतः, अपिशब्दादार्ध्यमुष्णेन सह
न विरुध्यते ॥ १४३-१४५ ॥

उष्णेन मधु संयुक्तं वमनेष्ववचारितम् ॥
अपाकादनवस्थानान्न विरुध्येत पूर्ववत् ॥ १४६ ॥

वमनविषये उष्णेनाप्यविरोधमाह,—उष्णेनेत्यादि । यद्यपि
वमने उष्णस्य मधुना विरोधो नोक्तः, तथाऽपि वृद्धा न प्रयुज्यते
वमनस्यावोगतिभयात् ॥ १४६ ॥

मध्वामात्परतस्त्वन्यदामं कष्टं न विद्यते ॥
विरुद्धोपक्रमत्वात्तत् सर्वं हन्ति यथा विषम् ॥ १४७ ॥
अन्येभ्योऽजीर्णेभ्यः सकाशान्मध्वजीर्णं कष्टावहमित्याह—
मध्वित्यादि । मध्वामं मध्वजीर्णं, परत ऊर्ध्वम्; आमस्य स्वेदो-
ष्णोदकादय उपक्रमा उष्णत्वान्मधुनो विरुद्धाः । इति मधुवर्गः ।
॥ १४७ ॥

अथेशुवर्गः ।

इक्ष्वौ मधुरा मधुरविपाका गुरवः शीताः
स्निग्धा बल्या वृष्या मूत्रला रक्तपित्तप्रशमनाः
कृमिकफकराश्चेति ॥ १४८ ॥

अथेक्षणा सामान्यं गुणमाह,—इक्ष्व इत्यादि । इतिशब्दः
प्रकारवाची, तेन भोरदशतपत्रपाण्डु रुवेत्रकोद्रवकवणिप्रभृतयो
बहुभ्यो जातयो गृह्यन्ते ॥ १४८ ॥

ते चानेकविधाः । तद्यथा—

पौण्ड्रको भीरुकश्चैव वंशकः श्वेतपोरकः ॥
कान्तारस्तापसेक्षुश्च काण्डेक्षुः सूचिपत्रकः ॥ १४९ ॥
नेपालो दीर्घपत्रश्च नीलपोरोऽथ कोशकृत् ॥
इत्येता जातयः स्थौल्याद्,

स्थौल्यादिति स्थौल्यात् सामान्यादेव द्वादशजातयो भवन्ती-
त्यर्थः ॥ १४९-१५० ॥—

गुणान् वक्ष्याम्यतः परम् ॥ १५० ॥

सुशीतो मधुरः स्निग्धो वृंहणः श्लेष्मलः सरः ॥
अविदाही गुरुवृष्यः पौण्ड्रको भीरुकस्तथा ॥ १५१ ॥
आभ्यां तुल्यगुणः किञ्चित्सक्षारो वंशको मतः ॥
वंशवच्छेतपोरस्तु किञ्चिदुष्णः स वातहा ॥ १५२ ॥

कान्तारतापसाविक्षू वंशकानुगतौ मतौ ॥

एवंगुणस्तु काण्डेक्षुः स तु वातप्रकोपणः ॥ १५३ ॥

सूचीपत्रो नीलपोरो नैपालो दीर्घपत्रकः ॥

वातलाः कफपित्तघ्नाः सकपाया विदाहिनः ॥ १५४ ॥

कोशकारो गुरुः शीतो रक्तपित्तक्षयापहः ॥

गुणानित्यादि ॥ १५०-१५४ ॥—

अतीव मधुरो मूले मध्ये मधुर एव तु ॥ १५५ ॥

अग्रेष्वक्षिषु विज्ञेय इक्षूणां लवणो रसः ॥ १५६ ॥

तेषामवयवविशेषेण गुणविशेषमाह,—अतीवेत्यादि । अग्रे-
ष्वक्षिषु विज्ञेय इति इक्षूणामक्षीणि पर्वसन्धिषु प्ररोहजननसमर्था
अङ्कुरा । अन्ये त्वक्षु चेति पठन्ति, त्वक्षु वत्कलेषु ॥ १५६ ॥—

अविदाही कफकरो वातपित्तनिवारणः ॥

वक्रप्रहादनो वृष्यो दन्तनिष्पीडितो रसः ॥ १५७ ॥

दन्तनिष्पीडितेश्वरस्य गुणमाह,—अविदाहीत्यादि ।—
वृहलघुपञ्चिकयो जेज्जटस्तु—“कफकृत्वाविदाही च रक्तपित्त-
निवर्हणः । शर्करासमवीर्यस्तु दन्तनिष्पीडितो रसः” इति
पठति । शर्करासमवीर्य इत्यत्र वीर्यशब्द शक्त्यभिधायकः, नतु
शीतादिवीर्यवाचकः । कस्मादविदाही ? उच्यते—बहिरस्थायित्वेन
वातातपाद्यनुपहतत्वात् ॥ १५७ ॥

गुरुर्विदाही विष्टम्भी यान्त्रिकस्तु प्रकीर्तितः ॥

यन्त्रपीडितेश्वरस्य गुणमाह,—गुरुरित्यादि । यन्त्रपीडितस्य
बहिश्चिरस्थित्या वातातपादिसंयोगे त्वगादिभिः सह पीडनाच्च
गुरुत्वादयो भवन्ति । गुरुत्व चिरपाकित्वम् । विदाहीति
“द्रव्यस्वभावादथ गौरवाद्वा चिरेण पाकं जठराग्नियोगात् ।
पित्तप्रकोप विदहत् करोति तदन्नपानं कथितं विदाहि” इति ।
विष्टम्भो गुडगुडाशब्दः, अन्ये तु सवाततोदशूला मलस्या-
प्रवृत्तिर्विष्टम्भः ॥—

पक्रो गुरुः सरः स्निग्धः सतीक्ष्णः कफवातनुत् १५८

तस्याग्निपक्वस्य गुणमाह—पक्र इत्यादि ॥ १५८ ॥

फाणितं गुरु मधुरमभिष्यन्दि वृंहणमवृष्यं त्रि-
दोषकृच्च ॥ १५९ ॥

फाणितस्य गुणमाह,—फाणितमित्यादि । फाणितं क्षुद्रगुडः
‘काकवी’ इति लोके । अस्य त्रिदोषकरत्वं प्रभावात् ॥ १५९ ॥

गुडः सक्षारमधुरो नातिशीतः स्निग्धो मूत्ररक्त-
शोधनो नातिपित्तजिह्वातघ्नो मेदः(कृमि)कफकरो
बल्यो वृष्यश्च ॥ १६० ॥

तस्यैव पाकादतिघनभावंगतस्य गुडसंज्ञा, तमाह,—गुड
इत्यादि । सक्षार ईषत्क्षारः । एतेऽनिर्मलगुडगुणाः ॥ १६० ॥

पित्तघ्नो मधुरः शुद्धो वातघ्नोऽसृक्प्रसादनः ॥

१ ‘शतपोरक’ इति पा० ।

२ ‘काण्डेक्षुः’ इति पा० ।

१ ‘मूलाग्रजन्तुजगधादिपीडनान्मलसकरात् । किञ्चित्कालं विष्टुल्या च
विकृतिं याति यान्त्रिकः ॥ विदाही गुरुविष्टम्भी तेनासौ’ इति वाग्भटः ।

निर्मलगुडस्य गुणमाह,—पित्तघ्न इत्यादि । शुद्धो निर्मलो
धवल इत्यर्थः ॥—

स पुराणोऽधिकगुणो गुडः पथ्यतमः स्मृतः ॥ १६१ ॥

पुराणस्य गुडस्य गुणमाह,—स इत्यादि । पुराण इषत्
पुराण ॥ १६१ ॥

मत्स्यण्डिकाखण्डशर्करा विमलजाता उत्तरोत्तरं
शीताः स्निग्धाः गुरुतरा मधुरतरा वृष्या रक्तपित्त-
प्रशमनास्तृष्णाप्रशमनाश्च ॥ १६२ ॥

गुडस्य संस्कारविशेषेण नामान्तरं गुणान्तरं चाह—मत्स्य-
ण्डिकेत्यादि । मत्स्यण्डिका द्वराण्ड 'खण्डद्रव' इति लोके,
'खण्ड' प्रसिद्ध, शर्करा सितोपला 'तवराज(उ)' इति लोके ।
गुडान्मत्स्यण्डिका तत खण्डस्ततः शर्करेति यथा वेमत्योत्कर्ष-
स्तथा गैल्यादिप्रकर्ष इत्यर्थः ॥ १६२ ॥

यथा यथैषां वैमल्यं मधुरत्वं तथा तथा ॥

क्षेहगौरवशैल्यानि सरत्वं च तथा तथा ॥ १६३ ॥

पूर्वोक्तमेव स्पष्टयति,—यथेत्यादि । एषामिक्षुविकाराणाम् ।
गौरवं वातपित्तहारित्वं, गौरवं मधुरविपाकित्वमन्ये । अन्ये तु
क्षेहलाघवशैल्यानीति पठन्ति ॥ १६३ ॥

यो यो मत्स्यण्डिकाखण्डशर्कराणां स्वको गुणः ॥

तेन तेनैव निर्देश्यस्तेषां विस्त्रावणो गुणः ॥ १६४ ॥

मत्स्यण्डिकादीनां करणेऽपनीयमानस्य मलस्य गुणमाह,—
यो य इत्यादि । स्वको गुणः शीतादिरित्यर्थः । तेन तेनैव
स्वकीयेन स्वकीयेनैव गुणेन । को निर्देश्य इत्याह,—तेषां
विस्त्रावणो गुण इति निर्देश्यः कथनीयः । गुण समलक्षारोऽव-
यवविशेषः । कथं समलक्षारो गुणः कथ्यते? उच्यते—यो
भवति यत्सबन्धी स तु तद्गुण एव तत्सम्भूतत्वात् ॥ १६४ ॥

सारस्थिता सुविमला निःधारा च यथा यथा ॥

तथा तथा गुणवती विज्ञेया शर्करा बुधैः ॥ १६५ ॥

शर्कराया उत्कर्षमाह,—सारेत्यादि ॥ १६५ ॥

मधुशर्करा पुनश्छर्द्यतीसारहरी रुक्षा छेदनी
प्रसादनी कपायमधुरा मधुरविपाका च ॥ १६६ ॥

मधुशर्करागुणमाह,—मधुशर्करेत्यादि । पाकात् कालान्तर-
शोषणाद्वा घनीभूतावयवं मधु शर्करातुल्यत्वात् 'मधुशर्करा'
इत्युच्यते । छेदनी कफादीनां पिण्डीभूतानां भेदकारिणी ॥ १६६ ॥

यवासशर्करा मधुरकपाया तिकाचुरसा श्लेष्म-
हरी सरा चेति ॥ १६७ ॥

यवासशर्करागुणमाह,—यवासशर्करेत्यादि । यवासकाय-
पाकघनीभावाच्छर्करा कृता यवासशर्करा ॥ १६७ ॥

१ 'यो यो यस्य सबन्धी भवति तेषां मत्स्यण्डिकादीनां विस्त्रावणो
गुणो निर्मलीकरण' इति पा० ।

२ 'सर्वा' इति पा० ।

यावत्स्यः शर्कराः प्रोक्ताः सर्वा दाहप्रणाशनाः ॥
रक्तपित्तप्रशमनाश्छर्दिमूर्च्छातृपापहाः ॥ १६८ ॥

अवशिष्टशर्करागुणमाह,—यावत्स्य इत्यादि ॥ १६८ ॥

रूक्षं मधूकपुष्पोत्थं फाणितं वातपित्तकृत् ॥

कफघ्नं मधुरं पाके कपायं वस्तिदूषणम् ॥ १६९ ॥

मधुकपुष्पोत्थफाणितस्य गुणमाह,—रूक्षमित्यादि । वस्ति-
दूषणमिति मूत्राशये वातादिप्रकोपकारि । इतीक्षुवर्गः ॥ १६९ ॥

अथ मद्यवर्गः ।

सर्वं पित्तकरं मद्यमम्लं रोचनदीपनम् ॥

भेदनं कफघातघ्नं हृद्यं वस्तिविशोधनम् ॥ १७० ॥

पाके लघु विदाह्युष्णं तीक्ष्णमिन्द्रियबोधनम् ॥

विकासि सृष्टविण्मूत्रं

अथ मद्यानि गुणकर्मभ्यां निर्दिशन्नाह,—सर्वमित्यादि । सर्वं
पैष्टिकं माद्विकं गौडं च त्रिविधं हि मद्यम् । अम्लमिति लवण-
वर्ज्यं पञ्चरसत्वेऽप्यम्लस्योत्कटत्वादम्लकार्यकारित्वाच्चांम्लमित्यु-
क्तम् । इन्द्रियबोधनमिन्द्रियपाटवकरं, विकासि सन्धिवन्धवि-
मोचकं, सृष्टविण्मूत्रं विष्टामूत्रप्रवर्तकम् । एते सर्वमद्यगुणाः ।
॥ १७० ॥—

शृणु तस्य विशेषणम् ॥ १७१ ॥

मार्द्धीकमविदाहित्वान्मधुरान्वयतस्तथा ॥

रक्तपित्तेऽपि सततं बुधैर्न प्रतिपिध्यते ॥ १७२ ॥

मधुरं तद्धि रूक्षं च कपायानुरसं लघु ॥

लघुपाकि सरं शोषविपमज्वरनाशनम् ॥ १७३ ॥

मार्द्धीकमाह,—मार्द्धीकमित्यादि । मार्द्धीकमविदाहित्वादिति
मार्द्धीकं द्राक्षोद्भवं, मधुरान्वयतो मधुरद्रव्यप्रभवत्वात् १७२।१७३

मार्द्धीकाल्पान्तरं किञ्चित् खार्जूरं वातकोपनम् ॥

तदेव विशदं रुच्यं कफघ्नं कर्शनं लघु ॥ १७४ ॥

कपायमधुरं हृद्यं सुगन्धीन्द्रियबोधनम् ॥

खार्जूरमाह,—मार्द्धीकित्यादि । अल्पान्तरं स्तोकभेद, कर्शनं
काश्यकरम् ॥ १७४ ॥—

कासाशोऽग्रहणीदोषमूत्राघातानिलापहा ॥ १७५ ॥

स्तन्यरक्तक्षयहिता सुरा बृंहणदीपनी ॥

सुरागुणमाह,—कासाशः इत्यादि । सुरा लोहितवर्णा पिष्टकि-
ण्णकल्केन किञ्चित्कलुषा । एते सर्वसुरागुणाः ॥ १७५ ॥—

कासाशोऽग्रहणीश्वासप्रतिश्यायविनाशनी ॥ १७६ ॥

श्वेता मूत्रकफस्तन्यरक्तमांसकरी सुरा ॥

श्वेतसुरागुणमाह,—कासाशः इत्यादि । श्वेतसुरा श्वेतपुनर्न-
वादिमूलशालिपिष्टकफिष्वप्रभवा कतोलीति प्रसिद्धा ॥ १७६ ॥—

छर्द्यरोचकहृत्कुक्षितोदशूलप्रमर्दनी ॥ १७७ ॥

प्रसन्ना कफवाताशोऽविबन्धानाहनाशनी ॥

प्रसन्नागुणमाह,—छर्द्यादि । तोद पीडा, शूलं द्वादश-
प्रकारमुक्तलक्षणम् । प्रसन्ना सुराया मण्ड उपर्यच्छो भाग ।
विवन्धो वातादीनामप्रवृत्तिः । आनाह उदरापूरः ॥ १७७ ॥—
पित्तलाऽल्पकफा रूक्षा यवैर्वातप्रकोपणी ॥ १७८ ॥
विष्टम्भिनी सुरा गुर्वी श्लेष्मला तु मधूलिका ॥

पिष्टसुरा कथयित्वा कुवान्यसुरामाह—पित्तलेत्यादि । यवै-
रिति बहुवचनाद्यवयविकातिरिक्ता गृह्यन्ते । सवाततोदशूला
मलस्याप्रवृत्तिर्विष्टम्भ, अन्ये गुडगुडाशब्दमाहुः । यवकिण्वेन
सुरेयम् । मधूलिकामाह,—श्लेष्मला तु मधूलिकेति । मधू-
लिका खल्पगोधूमो मध्यदेशे पीशीकेति ख्याता, मर्कटहस्ततृणं
वा, तत्फलकिण्वं मधूलकं, असजातमद्य मधूकपुष्पोत्थमिति
जेज्जटः ॥ १७८ ॥—

रूक्षा नातिकफा वृष्या पाचनी चाक्षिकी स्मृता १७९

आक्षिकी सुरामाह,—रक्षेत्यादि । अक्षस्य विभीतकस्य
वल्कलै सह कृता आक्षिकी, वल्कलीति केचित्, अत्रापि स
एवार्थः ॥ १७९ ॥

त्रिदोषो भेद्यवृष्यश्च कोहलो वदनप्रियः ॥

कोहलगुणमाह,—त्रिदोष इत्यादि । यवसक्तुकृत कोहल
कौहलिकेति लोके, अन्ये पुनर्भक्तसुरामाहुः, यामेव पाण्डू
काञ्चनालीत्याहुः ॥—

ग्राह्युणो जगलः पक्ता रूक्षस्त्वृक्कफशोफकृत् ॥ १८० ॥
हृद्यः प्रवाहिकाटोपदुर्नामानिलशोपहृत् ॥

जगलगुणमाह,—ग्राहीत्यादि । जगलोऽथ किण्व मद्यस्य यो
वहिस्यज्यते । अन्ये किण्वभक्तसुरा जगलमित्युच्यते । शोफहा
लेपेन । शोषः क्षयः ॥ १८० ॥—

वक्त्र(क)सो हृतसारत्वाद्विष्टम्भी वातकोपनः ॥ १८१ ॥

दीपनः सृष्टविष्मूत्रो विशदोऽल्पमदो गुरुः ॥

वक्त्रसगुणमाह,—वक्त्रस इत्यादि । वक्त्रसो जगल एवाद्रव-
किण्वौपधमात्रम् ॥ १८१ ॥—

कपायो मधुरः सीधुगौडः पाचनदीपनः ॥ १८२ ॥

गुडशीधुमाह,—कपाय इत्यादि । शीधु सस्यक इक्षुरसेन
क्वथितेन धातक्यादिवद्धपाशः कालान्तरेण निष्पन्न किञ्चिद्गुड-
घृतावापः सस्यकवाच्यः ॥ १८२ ॥

शार्करो मधुरो रुच्यो दीपनो वस्तिशोधनः ॥

वातघ्नो मधुरः पाके हृद्य इन्द्रियबोधनः ॥ १८३ ॥

शर्कराशीधुमाह,—शार्कर इत्यादि । गुडशर्करया सण्डशर्क-
रया कथित इति शार्करशीधु । इन्द्रियबोधन इन्द्रियपाटव-
जनक ॥ १८३ ॥

तद्वत् पक्रसः सीधुर्वलवर्णकरः सरः ॥

शोफघ्नो दीपनो हृद्यो रुच्यः श्लेष्माशंसां हितः १८४

१ 'श्लेष्मल तु मधूलकम्' इति पा० ।

पक्रसशीधुमाह,—तद्वदित्यादि । तद्वत् शार्करवत्, पक्रसः
पक्नेनेक्षुरसादिना कृत ॥ १८४ ॥

कर्शनः शीतरसिकः श्वयथूदरनाशनः ॥

वर्णकृज्जरणः स्वयं विवन्धघ्नोऽशंसां हितः ॥ १८५ ॥

अपक्रसशीधुगुणमाह,—कर्शन इत्यादि । शीतरसिकस्त्वपक्र-
रसकृतः । जरणोऽन्नादिपरिणामकारी ॥ १८५ ॥

आक्षिकः पाण्डुरोगघ्नो व्रण्यः संग्राहको लघुः ॥

कपायमधुरः सीधुः पित्तघ्नोऽसृक्प्रसादनः ॥ १८६ ॥

आक्षिकशीधुमाह,—आक्षिक इत्यादि । विभीतककाधगुट-
कृतो धातकीकुमुमादिकृतसंस्कारः शीधुराक्षिकः । द्रव्यप्रभावाद-
परमद्यापेक्षया प्रायशः पाण्डुरोगे व्रणे च विरुद्ध, प्राहित्वमप्येवं
वाच्यम् ॥ १८६ ॥

जाम्बवो वद्धनिस्यन्दस्तुवरो वातकोपनः ॥

जाम्बवशीधुमाह,—जाम्बव इत्यादि । जम्बूफलरसतुम्बरीका-
थगुडधातक्यादिकृतसंस्कारो जाम्बवः शीधुरक्तः । वद्धनिस्यन्दो
वद्धमूत्र, तुवर कपायः ॥—

तीक्ष्णः सुरासवो हृद्यो मूत्रलः कफवातनुत् ॥ १८७ ॥

मुखप्रियः स्थिरमदो विज्ञेयोऽनिलनाशनः ॥

आसवमाह,—तीक्ष्ण इत्यादि । सुरासवः सुरया सूयते तोय-
कार्यं क्रियते यस्मिन् सः सुरासवः । स्थिरमदश्चिरकालमत्त-
ताकारी ॥ १८७ ॥—

लघुर्मध्वासवश्छेदी मेहकुष्ठविपापहः ॥ १८८ ॥

तिक्तः कपायः शोफघ्नस्तीक्ष्णः स्वादुरवातकृत् ॥

मध्वासवमाह,—लघ्वित्यादि । मध्वासवो मधुरो गुरुः, मधु-
गुडाभ्या सन्धानात् ॥ १८८ ॥—

तीक्ष्णः कपायो मदकुर्तुर्नामकफगुल्महृत् ॥ १८९ ॥

कृमिमेदोनिलहरो मैरेयो मधुरो गुरुः ॥

मैरेयसज्ञकत्रियोनिमासवमाह,—तीक्ष्ण इत्यादि । तत्र मै-
रेयो नाम सुरासवयो प्रत्येकनिष्पादितयोरेकीकृत्य पुनः सन्धाना-
न्मैरेयः । सुरा पैथी, आसवश्च गुडयोनि, मधु च देयमिति त्रियो-
नित्वम् । यदि वा पैथी मध्वासवो गुडश्चेति सन्धानात्रियोनि-
त्वेन मैरेयो द्विविधो भवति ॥ १८९ ॥—

वलयः पित्तहरो वर्ण्यो हृद्यश्चेक्षुरसासवः ॥ १९० ॥

इक्षुरसासवमाह,—वलय इत्यादि । मृद्वीकेक्षुरसासव इति
द्वयमन्ये पठन्ति । मार्द्वीकं मद्यमुक्तम् । अयन्त्वासवः ॥ १९० ॥

शीधुर्मधूकपुष्पोत्थो विहाह्यश्लिवलप्रदः ॥

रूक्षः कपायकफहृद्वातपित्तप्रकोपणः ॥ १९१ ॥

पुष्पयोनिं शीधुमाह,—शीध्वित्यादि । अत्र मधूकपुष्पोत्थे
केचिद्गुडं नेच्छन्ति । शीधुत्वाद्विहाह्यमिच्छन्त्यन्ये ॥ १९१ ॥

१ 'मृद्वीकेक्षुरसासव' इति पा० ।

निर्दिशेद्रसतश्चान्यान्कन्दमूलफलासवान् ॥

अनुक्तसग्रहायाह,—निर्दिशेदित्यादि । कन्दाद्युपलक्षणं, तेन काण्डलगासवा अपि गृह्यन्ते ॥—

नवं मद्यमभिष्यन्दि गुरु वातादिकोपनम् ॥ १९२ ॥

अनिष्टगन्धि विरसमहद्यं च विदाहि च ॥

नवमद्यस्य दोषमाह,—नवमित्यादि । नवत्वमजातरसप्रसादत्वेन, अन्ये त्वनतीतसंवत्सरं नवमित्याहुः ॥ १९२ ॥—

सुगन्धि दीपनं हृद्यं रोचिष्णु कृमिनाशनम् ॥ १९३ ॥

स्फुटस्रोतस्करं जीर्णं लघु वातकफापहम् ॥

जीर्णस्य गुणमाह,—सुगन्धीत्यादि । रोचिष्णु साधु रोचते, तृप्तस्यापि रुचिकरम् । पुराणत्वं जातरसप्रसादनत्वेन गन्धादिसन्धम् ; अतीतसंवत्सरं जीर्णमित्यन्ये ॥ १९३ ॥—

अरिष्टो द्रव्यसंयोगसंस्कारादधिको गुणैः ॥ १९४ ॥

बहुदोषहरश्चैव दोषाणां शमनश्च सः ॥

दीपनः कफवातघ्नः सरः पित्ताविरोधनः ॥ १९५ ॥

शूलाध्मानोदरप्लीहज्वराजीर्णांशसां हितः ॥

आसवप्रसङ्गेन तत्सदृशारिष्टगुणमाह,—अरिष्ट इत्यादि । द्रव्यसंयोगोऽभ्याचित्रकादिसंयोगः । संस्काराश्च मद्यादधिककर्मता । बहुदोषहरश्चैवेति दोषगन्दो व्याधिवाची । दोषाणां शमन इत्यस्य भाष्यं—कर्कषातघ्न इति । पित्ताविरोधिन इति नवीपदर्थे, तेनेपत् पित्तं हन्तीति मन्यते । बहुव्याधिहर इत्येतस्य तु भाष्यं—शूलाध्मानोदरादीनां हित इति ; शूलादिके हित इत्यर्थः, अन्ये कफवातघ्नत्वं विशेषतः इत्याहुः ॥ १९४ ॥ १९५ ॥—

पिप्पल्यादिकृतो गुल्मकफरोगहरः स्मृतः ॥ १९६ ॥

पिप्पल्यादिरिष्टमाह—पिप्पल्यादीत्यादि ॥ १९६ ॥

चिकित्सितेषु वक्ष्यन्तेऽरिष्टा रोगहराः पृथक् ॥

शेषारिष्टानां स्थानमाह,—चिकित्सितेष्वित्यादि ॥—

अरिष्टासवसीधूनां गुणान् कर्माणि चादिशेत् ॥ १९७ ॥

बुद्ध्या यथास्वं संस्कारमवेक्ष्य कुशलो भिषक् ॥

अनुक्तसग्रहायाह,—अरिष्टासवेत्यादि । शीघ्रशब्देनात्र मद्यमाहुः । द्रव्यप्रधानमरिष्टं, द्रव्यप्रधान आसवः, उभयप्रधानं मद्यम् । बुद्ध्याऽवेक्ष्य ज्ञात्वा, यथास्वमिति मद्यस्य रोगाद्यपेक्षया हितं द्रव्यसंस्कारादि एतेनारिष्टादि विधीयते, अतस्तदनुसृतं गुणकर्म वाच्यमित्यर्थः ॥ १९७ ॥—

सान्द्रं विदाहि दुर्गन्धं विरसं कृमिलं गुरु ॥ १९८ ॥

अहृद्यं तरुणं तीक्ष्णमुष्णं दुर्भाजनस्थितम् ॥

अल्पौषधं पर्युषितमत्यच्छं पिच्छिलं च यत् ॥ १९९ ॥

तद्भर्ज्यं सर्वदा मद्यं किञ्चिच्छेपं च यद्भवेत् ॥

तत्र यत् स्तोकसम्भारं तरुणं पिच्छिलं गुरु ॥ २०० ॥

कफप्रकोपि तन्मद्यं दुर्जरं च विशेषतः ॥

पित्तप्रकोपि बहलं तीक्ष्णमुष्णं विदाहि च ॥ २०१ ॥

अहृद्यं पेलवं पूति कृमिलं विरसं च यत् ॥

तथा पर्युषितं चापि विद्यादनिलकोपनम् ॥ २०२ ॥

सर्वदोषैरुपेतं तु सर्वदोषप्रकोपणम् ॥

मद्यदोषमाह,—सान्द्रमित्यादि । सान्द्रं घनम् । विदाहोऽस्यास्तीति विदाहि “जठराग्निसंयोगात् यः पाकमगच्छन् मध्यमायामेव पाकावस्थायाम् विदह्यमानः पित्तं कुर्वन् चिरकालमवतिष्ठते न शीघ्रं जरां याति शुक्त्वाद्बस्तुस्वभावाद्वा स विदाहयुक्तो भावो भण्यते” इत्यागमिकाः ; अन्ये विदाहि विविधसन्तापकारीत्याहुः ।

दुर्गन्धं कृतिसतगन्धम् । विरसं विरुद्धरसमनिष्टरसमित्यर्थः । कृमिलं कृमियुक्तम् । गुरु चिरपाकि । अहृद्यमप्रियम् । तरुणं नवम् । तीक्ष्णं मुखे दुःखोत्पादकम् । उष्णं स्पृशेत् । दुर्भाजनस्थितं कृतिसतपात्रस्थम् । अल्पौषधं स्तोकधातव्यादिकम् ।

पर्युषितं सन्धानभाण्डादभ्यस्मिन् भाण्डे रात्र्युषितम् । अत्यच्छमतिताम्बु । तत्रेत्यादि । स्तोकसम्भारमल्पौषधम् । अत्रापि पित्तप्रकोपीति संवन्धः । पेलवमच्छम्, अन्ये तरुणमाहुः ।

सर्वदोषैरिति सर्वदोषैः सान्द्रादिभिः ॥ १९८—२०२ ॥—

चिरस्थितं जातरसं दीपनं कफवातजित् ॥ २०३ ॥

रुच्यं प्रसन्नं सुरभि मद्यं सेव्यं मदावहम् ॥

दोषानभिधाय इदानीं मद्यस्य गुणानाह,—चिरस्थितमित्यादि । प्रसन्नं निर्मलं, सुरभि सुगन्धि, मदावहं हर्षकारि । पूर्वदोषान्वितं वर्ज्यम् ; एतद्गुणान्वितं सेव्यम् ॥ २०३ ॥—

तस्यानेकप्रकारस्य मद्यस्य रसवीर्यतः ॥ २०४ ॥

सौक्ष्म्यादौष्ण्याच्च तैक्ष्ण्याच्च विकासित्वाच्च वह्निना

समेत्य हृद्यं प्राप्य धमनीरूर्ध्वमागतम् ॥ २०५ ॥

विक्षोभ्येन्द्रियचेतांसि वीर्यं मद्यतेऽचिरात् ॥

इदानीं यथा मद्यं मद्यति तदाह,—तस्येत्यादि । तस्यैवंविधस्य मद्यस्य वीर्यं शक्तिर्हृद्यं प्राप्याचिरेण मद्यति हर्षयतीति संवन्धः । अनेकप्रकारत्वं मृद्वीकादियोनिभेदेन, तथा रसवीर्यतश्च ; रसा लवणवर्ज्याः, वीर्यमुष्णरूक्षादि । कथं मद्यतीत्याह,—विक्षोभ्येन्द्रियचेतासीति ; विक्षोभ्य चालयित्वा, इन्द्रियाणि चक्षुरादीनि, चेतो मनः । किञ्चिच्छिष्टं वीर्यं ? धमनीरूर्ध्वमागतमिति । कथं पुनरस्य धमनीभिर्रूर्ध्वगमनं भवतीत्याह,—वह्निना समेत्य मिलित्वा, स्वभावेनैव बहेरूर्ध्वगमित्वात् ।

कथं पुनस्तन्मद्यवीर्यं सूक्ष्माणीन्द्रियचेतांसि मद्यतीत्याह—सौक्ष्म्यादिति । ऊर्ध्वगमित्वे द्वितीयं हेतुमाह—औष्ण्यादिति । आग्नेयद्रव्यस्य स्वभावेनैवोर्ध्वगमित्वात् । कुतः पुनरचिरेण मद्यवीर्यं मद्यतीत्याह,—तैक्ष्ण्यादिति । तीक्ष्णं हि द्रव्यमचिरकारि भवति । मद्यवीर्यस्याचिरकारित्वेऽपरमपि हेतुमाह,—विका-

शिलादिति ।—विकाशि सन्धिबन्धविमोचनकारि । चकारेणा-नुक्तमपि लाघवमूर्ध्वगमने हेतुः समुचीयते ॥ २०४ ॥ २०५ ॥—

चिरेण श्लेष्मिके पुंसि पानतो जायते मद्यः ॥

अचिराद्वातिके दृष्टः पैत्तिके शीघ्रमेव तु ॥ २०६ ॥

शारीरदोषेण मदमेदमाह,—चिरेणेत्यादि । श्लेष्मिके श्लेष्म-

प्रकृतिके । वातिके वातप्रकृतिके । पैत्तिके पित्तप्रकृतिके । शीघ्रमेव चेति चकरातीक्ष्णश्च ॥ २०६ ॥

सात्त्विके शौचदाक्षिण्यहर्षमण्डनलालसः ॥

गीताध्ययनसौभाग्यसुरतोत्साहकृन्मदः ॥ २०७ ॥

राजसे दुःखशीलत्वमात्मत्यागं ससाहसम् ॥

कलहं सानुबन्धं तु करोति पुरुषे मदः ॥ २०८ ॥

अशौचनिद्रामात्सर्यागम्यागमनलोलताः ॥

असत्यभाषणं चापि कुर्याद्धि तामसे मदः ॥ २०९ ॥

मानसदोषेण मदमेदमाह,—सात्त्विक इत्यादि । सात्त्विके सत्त्वप्रकृतिके । दाक्षिण्यं परापेक्षिणी प्रकृति । लालसोऽभिलाषुकः । सुरतोत्साहो मैथुनोद्यमः । राजस इति राजसे रजःप्रकृतिके । दुःखशीलत्वं दुःखसेवित्वम् । आत्मत्यागं ससाहसं देहनाशनकारि साहसम् । अनुबन्ध निरन्तरम् । मदो मत्ततेत्यर्थः । अशौचेत्यादि । तामसे तामसप्रकृतिके । मात्सर्यं परासहिष्णुता, लोलता अभिलाष ॥ २०७—२०९ ॥

रक्तपित्तकरं शुक्तं छेदि भुक्तविपाचनम् ॥

वैस्वर्यं जरणं श्लेष्मपाण्डुक्रिमिहरं लघु ॥ २१० ॥

तीक्ष्णोष्णं मूत्रलं हृद्यं कफघ्नं कटुपाकि च ॥

शुक्तादिकर्माणि दर्शयन्नाह,—रक्तपित्तकरमित्यादि । शुक्तं चुक्रमुच्यते, यदुक्तं,—“यन्मस्त्वादि शुचौ भाण्डे सगुडक्षौद्रकाञ्जिकम् । धान्यराशौ त्रिरात्रस्थं शुक्तं चुक्रं तदुच्यते” इति, तच्चक्षुरसमधूकपुष्पपीलप्रभृतिभिः कषायव्यतिरेकेणासूयते, कन्दाद्यासुतमपि शुक्तमाहुरन्ये । छेदनं कफप्रन्थ्यादीनां, वैस्वर्यं विस्वरत्वोत्पादकं, जरणमामस्य, श्लेष्मपाण्डु श्लेष्मोत्कटपाण्डुरोग इत्यर्थः ॥ २१० ॥—

तद्वत्तदासुतं सर्वं रोचनं च विशेषतः ॥ २११ ॥

शुक्तसन्धिताना कन्दादीनामपि शुक्तगुणमाह,—तद्वदित्यादि । तद्वत् शुक्तवत्, तदासुतं शुक्तसन्धित कन्दादिकम् ॥ २११ ॥

गौडानि रसशुक्तानि मधुशुक्तानि यानि च ॥

यथापूर्वं गुरुतराण्यभिष्यन्दकराणि च ॥ २१२ ॥

शुक्तस्य योनिमेदेन गुणमाह,—गौडानीत्यादि । गौडानि गुडोद्भवानि । ‘गुडाम्बुना सतैलेन सन्धानं काञ्जिकं तु यत् । कन्दशाकफलैर्युक्तं गुडशुक्तं तदुच्यते’ इति । रसशुक्तानि इक्षुरसादिकृतानि । गुडशुक्तवदिक्षुरसशुक्तं सन्धेयम् । मधुशुक्तं तु “जम्बीरस्य फलरसः पिप्पलीमूलसयुतम् । मधुभाण्डे विनिक्षिप्य धान्यराशौ निधापयेत् ॥ व्यहेण तज्जातरसं मधुशुक्तमुदाहृतम्”—इति । मधुभाण्डे इति मधुपर्षेप्राये भाण्डे इत्यर्थः ; अथवा मधूनि कृत्वा भाण्डे निक्षिप्येति योज्यम् । मधुशुक्तमिति पाठान्तरं, तत्र मधुशुक्तलक्षणमुच्यते—“सर्वं मधं पञ्चरसकालान्तरवशाद्यदा । लवक्त्वाऽन्यरसमम्लत्वं याति शुक्तं तदुच्यते” इति । चकारेण धान्ययोनिशुक्तमप्यस्तीति समुचीयते । यथापूर्वं यो यः पूर्वं, मधुशुक्तापेक्षया रसशुक्तं गुरु, तदपेक्षया गौडमित्यर्थः । दोषघातुमलस्रोतसा क्लेदप्राप्तिजनकमभिष्यन्दि ॥ २१२ ॥ तुषाम्बु दीपनं हृद्यं हृत्पाण्डुक्रिमिरोगनुत् ॥ ग्रहण्यशौविकारघ्नं मेदि सौवीरकं तथा ॥ २१३ ॥

तुषाम्बुसौवीरकयोर्गुणमाह—तुषाम्बुवत्यादि । काञ्जिकमेदावेतौ । तुषाम्बुसौवीरके विरेचनाध्यायोक्तेऽपि सन्धानसामान्यादधिकगुणकर्मदर्शनायेहोक्ते ॥ २१३ ॥

धान्याम्लं धान्ययोनित्वाज्जीवनं दाहनाशनम् ॥

स्पर्शात्पानात् पवनकफतृष्णाहरं लघु ॥ २१४ ॥

तैक्ष्ण्याच्च निर्हरेदाशु कफं गण्डूषधारणात् ॥

मुखवैरस्यदौर्गन्ध्यमलशोषकृमापहम् ॥ २१५ ॥

दीपनं जरणं मेदि हितमास्थापनेषु च ॥

समुद्रमाश्रितानां च जनानां सात्त्व्यमुच्यते ॥ २१६ ॥

धान्याम्लमाह,—धान्याम्लमित्यादि । धान्याम्लं काञ्जिकं शालिजी(जू)र्णाहकोद्रवादिकृतं मद्यम् । जीवनं प्राणधारि, शाल्यादिकृतत्वात् । दाहनाशनं स्पर्शात् । पानात् पवनकफतृष्णाहरमिति पानात् सवायु कफं, तयोस्तृष्णां च हरतीत्यर्थः । शोषो मुखस्य । जरणं पाचनम् । आस्थापनेषु निरुहेषु । इति मद्यवर्गः ॥ २१४—२१६ ॥

अथ मूत्राणि ।

अथ मूत्राणि गोमहिषाजाविगजहयखरोष्ट्राणां तीक्ष्णान्युष्णानि कटूनि तित्त्वानि लवणानुरसानि लघूनि शोधनानि कफवातघ्नं क्रिमिमेदोविषगुल्मार्शोदरकुष्ठशोफारोचकपाण्डुरोगहराणि हृद्यानि दीपनानि च सामान्यतः ॥ २१७ ॥

भवतश्चात्र ।

तत्सर्वं कटु तीक्ष्णोष्णं लवणानुरसं लघु ॥

शोधनं कफवातघ्नं क्रिमिमेदोविषापहम् ॥ २१८ ॥

अशौजठरगुल्मघ्नं शोफारोचकनाशनम् ॥

पाण्डुरोगहरं मेदि हृद्यं दीपनपाचनम् ॥ २१९ ॥

अथ मूत्राण्युच्यन्ते,—अथ मूत्राणीत्यादि । अद्यानामपि मूत्राणां सामान्यगुणमाह,—तीक्ष्णानीत्यादि । शोधनानि मलशुद्धिकराणि । तत् सर्वमित्यादि पद्योक्तत्वात् द्विरुक्तम् ॥ २१७—२१९ ॥

गोमूत्रं कटु तीक्ष्णोष्णं सक्षारत्वाच्च वातलम् ॥

लघ्वग्निदीपनं मेध्यं पित्तलं कफवातघ्नित् ॥ २२० ॥

शूलगुल्मोदरानाहविरेकास्थापनादिषु ॥

मूत्रप्रयोगसाध्येषु गव्यं मूत्रं प्रयोजयेत् ॥ २२१ ॥

गोमूत्रगुणमाह—गोमूत्रमित्यादि । गोमूत्रं गोरेव न तु वृषभस्य, महिषीसाहचर्यात्, न हि तत्र महिषेति पाठः ; अथवा वृद्धव्यवहारादित्येके, आचार्यास्तु गोमहिष्यजावीनां स्त्रीणां, गजहयखरोष्ट्रमानुषाणां पुनः पुंसां, अनुक्तव्यक्तिके तु मूत्रपाठे उभयोरपि मूत्राणि ग्राह्याणि, यत्र तु कण्ठरवेण स्त्रीपुरुषनिर्देशस्तत्र तस्यैवेति निर्णीतवन्तः ॥ २२० ॥ २२१ ॥

दुर्नामोदरशूलेषु कुष्ठमेहाविशुद्धिषु ॥

आनाहशोफगुल्मेषु पाण्डुरोगे च माहिषम् ॥ २२२ ॥

माहिषमूत्रमाह,—दुर्नामेल्यादि । अविशुद्धिर्वमनादीनाम् ॥ २२२ ॥

कासश्वासापहं शोफकामलापाण्डुरोगनुत् ॥
कटुतिक्तान्वितं छागसीपन्मास्तकोपनम् ॥ २२३ ॥

छागमूत्रमाह,—कासश्वासापहमित्यादि ॥ २२३ ॥

कासप्लीहोदरश्वासशोषचोर्ग्रहे हितम् ॥
सक्षारं तिक्तकटुकमुष्णं वातघ्नमाविकम् ॥ २२४ ॥
मेपमूत्रमाह,—कासेत्यादि ॥ २२४ ॥

दीपनं कटु तीक्ष्णोष्णं वातचेतोविकारनुत् ॥
आश्वं कफहरं मूत्रं कृमिदद्गुपु शस्यते ॥ २२५ ॥

आश्वमूत्रमाह,—दीपनमित्यादि । चेतोविकारा उन्मादा-
दयः ॥ २२५ ॥

सतिक्तं लवणं मेदि वातघ्नं पित्तकोपनम् ॥
तीक्ष्णं क्षारे किलासे च नागं मूत्रं प्रयोजयेत् ॥ २२६ ॥

गजमूत्रमाह,—सतिक्तमित्यादि । किलास पाण्डुर कुष्ठम् ॥ २२६ ॥

गरचेतोविकारघ्नं तीक्ष्णं ग्रहणिरोगनुत् ॥
दीपनं गर्दभं मूत्रं कृमिचातकफापहम् ॥ २२७ ॥

गर्दभमूत्रमाह,—गरचेत इत्यादि । गरः कृत्रिम विषम् ॥ २२७ ॥

शोफकुष्ठोदरोन्मादमास्तक्रिमिनाशनम् ॥
अशोघं कारभं मूत्रं

कारभमूत्रमाह,—शोफेत्यादि । कारभमौष्ट्रम् ।

मानुषं च विपापहम् ॥ २२८ ॥

मानुषमूत्रमाह,—मानुषमिति । कारभं मानुषं च मूत्रं विपा-
पहमित्यर्थः । मानुषमष्टानां मूत्राणां मध्येऽनुदिष्टमपि सत्सर्वमि-
त्यनेनैव पूर्वोक्तेन सूचितत्वाद्विरुद्धम् ॥ २२८ ॥

द्रवद्रव्याणि सर्वाणि समासात् कीर्तितानि तु ॥
कालदेशविभागज्ञो नृपतेर्दानुमर्हति ॥ २२९ ॥

इति सुश्रुतसंहितायां सूत्रस्थाने द्रवद्रव्य-
विज्ञानीयो नाम पञ्चचत्वारिंशोऽध्यायः ॥ ४५ ॥

उक्तानुक्तद्रव्याणामुद्धार्यमाह,—द्रवद्रव्याणीत्यादि । देशकाल-
विभागज्ञ इति 'वैद्य' इति शेषः ॥ २२९ ॥

इति श्रीडल्हनविरचितायां निबन्धसंग्रहाख्यायां सुश्रुत-
टीकायां सूत्रस्थाने पञ्चचत्वारिंशत्तमोऽध्यायः ॥ ४५ ॥

षट्चत्वारिंशत्तमोऽध्यायः ।

अथातोऽन्नपानविधिर्मध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अन्नं शाल्यादि, पानमनुपानादि, विधिर्विधानं कल्पनं
प्रकारो वा ॥ १ ॥ २ ॥

धन्वन्तरिमभिवाद्य सुश्रुत उवाच—प्रागभिहितः
प्राणिनां पुनर्मूलमाहारो बलवर्णैजसां च, स
पदसु रसेष्वायन्तः, रसाः पुनर्द्रव्याश्रयिणः, द्रव्य-
रसगुणवीर्यविपाकनिमित्ते च क्षयवृद्धी दोषाणां
साम्यं च, ब्रह्मादेरपि च लोकस्याहारः स्थित्युत्पत्ति-
विनाशहेतुः, आहारादेवाभिवृद्धिर्वलमारोग्यं वर्ण-
न्द्रियप्रसादश्च, तथा ह्याहारवैषम्यादस्वास्थ्यं;
तस्याशितपीतलीढखादितस्य नानाद्रव्यात्मकस्याने-
कविधविकल्पस्यानेकविधप्रभावस्य पृथक् पृथग्द्र-
व्यरसगुणवीर्यविपाकप्रभावकर्माणीच्छामि ज्ञातुं, न
ह्यनवबुद्धस्वभावा भिषजः स्वस्थानुवृत्तिं रोगनिग्र-
हणं च कर्तुं समर्थाः; आहारायत्ताश्च सर्वप्राणिनो
यस्मात्तस्मादन्नपानविधिमुपदिशतु मे भगवान् !
इत्युक्तः प्रोवाच भगवान् धन्वन्तरिः—अथ खलु
वत्स सुश्रुत ! यथाग्रश्चमुच्यमानमुपधारयस्व—॥ ३ ॥

अथ शिष्यो गुहं प्रति प्रश्नं कुर्वन्नाह,—धन्वन्तरिमित्यादि ।
अभिवाद्य नमस्कृत्य, उवाच उक्तवान् । किमुक्तवानित्याह,—
प्रागभिहित इत्यादि । मूलं कारणम् । स इति आहारः । नि-
मित्ते चेति चकारादिन्द्रियार्थाः कालो विहारश्चेति त्रयं समु-
चीयते । दोषाणामित्युपलक्षणं, तेन दोषधात्वादीनामित्यर्थः ।
आहारस्य सर्वापेक्षणीयतामाह,—ब्रह्मादेरित्यादि । स्थितिर्व-
स्थानं, उत्पत्तिर्जन्म, विनाशः प्रलयः; उत्पत्तिहेतुरपि सम्य-
गुपयोगात् प्रधानधातूपत्तेः, विनाशहेतुश्च मिथ्योपयोगात्;
देवानां स्थितिहेतुरेव, जरायुजानां स्थित्युत्पत्तिविनाशानां त्रया-
णामपि हेतुः, ध्यानाहारत्वेऽपि ब्रह्मादेर्योगादिद्वारेण तृप्तिसंभ-
वादमृतप्राशार्थमाहारः । स्थितिहेतुतामेव विवृण्वन्नाह,—
आहारादेवेत्यादि । अभिवृद्धिः शरीरस्य । बलमुत्साहोपचयल-
क्षणम् । आरोग्यं स्वास्थ्यलक्षणम् । वर्णो गौरादि । इन्द्रियाणां
प्रसादः स्वस्वविषयग्रहणसामर्थ्यम् । वैषम्यमन्यथोपयोगः ।
अस्वास्थ्यं दोषादिवैषम्यम् । तस्य चातुर्विध्यमाह,—अशिते-
त्यादि, अशितं भोज्यमोदनादि, पीतं पेयं क्षीरादि, लीढं लेह्यं
मध्वादि, खादितं भक्ष्यं मोदकादि । नानाद्रव्यात्मकस्येति बहु-
विधपृथिव्यादिद्रव्यारब्धस्य । अनेकविधविकल्पस्य अनेकविधा
मण्डपेयाविलेपीभक्तादयो विकल्पाः प्रकारा यस्य स तथा ।
अनेकविधप्रभावस्य नानाप्रकारशक्तिकस्य । न हीति हि यस्मा-
दर्थः । अनवबुद्धस्वभावा आहारस्याज्ञातस्वरूपा । भिषजो वैद्याः ।
मे ममेत्यर्थः । भगवानिति धन्वन्तरिं प्रति पूजावचनम् । उक्त-
रमाह,—इत्युक्त इति ।—उक्तं पूर्वोक्तवचनैः प्रेरितः । प्रोवाच
उक्तवान् । अथेति मङ्गले । खलु वाक्यालङ्कारे ॥ ३ ॥

तत्र, लोहितशालिकलमकर्मकपाण्डुकसुगन्ध-
कशकुनाहृतपुष्पाण्डकपुण्डरीकमहाशालिशितभी-
रुकरोध्रपुष्पकदीर्घशूककाञ्चनकमहिषमहाशूकहा-
यनकदूषकमहादूषकप्रभृतयः शालयः ॥ ४ ॥

तत्रेत्यादि । लोहितशाली रक्तशालिः; कलमोऽन्तर्वेशां कल-
विरिति लोके; कर्दमक इति सातिशये पङ्के निष्पद्यत इति
कर्दमको लोकतोऽवगन्तव्यः, पाण्डुक इति पाण्डुतुष. पाण्डु-
शूकश्च पाण्डुकः; सुगन्धको देवशालिः पाञ्चाले; शकुनाहत
उत्तरकुरोः सकाशाद्वसैरानीतः, अवन्त्यां नगर्यां स एव व(च)-
क्रनाम्ना प्रसिद्ध, मगधदेशे तु 'पाशक' इति, वृद्धवैद्यास्तु
"द्वीपान्तरात् समानीतो गरुडेन महात्मना । शकुनाहतः स
शालिः स्याद्गुरुवापरनामक" इत्याहुः; पुष्पाणीव सुगन्धानि
सुकुमाराण्यञ्जानि तण्डुलानि यस्य सः पुष्पाण्डको लोकतोऽव-
गन्तव्यः; पुण्डरीकं श्वेतपद्मं तत्सदृशः सौकुमार्यवर्णसौरभैर्यः सः
पुण्डरीको देवग्रहादेव बहुपोषकनामा; महातण्डुलको महाशालिः
शीताद्विमेतीत्येवं शीतभीरुको लोकादवगन्तव्यः; रोध्रपुष्पा-
कारा. शूका यस्य स रोध्रपुष्पकः; दीर्घाः शूका यस्य स दीर्घ-
शूकः; काञ्चनक स्वर्णशालिः; मद्भिषशूको मध्यदेशे तिलपा-
सीति प्रसिद्धः; हायनकः 'शङ्खवाक' इति लोके, जेज्जटस्तु
पोटकपुच्छ इत्याह; दूषकमहादूषकौ लोकादवगन्तव्यौ । प्रभृ-
तिग्रहणाद्यवकनैषधादय । शालय इति अकण्डितशुक्ला हैमन्ताः,
अन्ये तु कण्डितशुक्ला अकण्डितशुक्लाश्च हैमन्ता शालयः, त्रैष्माः
पष्टिकाः, प्रायेण गर्भपाकाः, पष्टिका. इत्यन्ये; वार्षिकास्तु त्री-
हयः, कण्डितशुक्लास्तु त्रीहय इत्यन्ये । अत्र लोहितशाल्यादय-
स्तेषु तेषु देशेषु तैस्तैर्नामभिः प्रसिद्धाः; एकमेव हि द्रव्यं नाना-
देशेषु नानाशब्दैरभिधीयते, यथा—वहवोऽन्न भक्तमाहुः,
दाक्षिणात्यास्तु क्रूरमिति; तत्र दाक्षिणात्येषु भक्तसज्ञा चै(यै)व
प्रसिद्धा तदितरेषु पुनः क्रूरसज्ञेति, तस्मात्तु शूकशमीकुधान्यानि
नानादेशरूपीयलेभ्यो ज्ञेयानि, मृगास्तु नानादेशीयव्याधेभ्यः,
शाकुनिकेभ्यः पक्षिणः, कन्दमूलफलादिभ्यो वनेचरतपस्त्रिभ्यः
कन्दमूलफलानि, शाकानि तु ग्राम्यारण्यवासिभ्यः, कृताद्यानि
तु सूदेभ्यः, भेषजद्रव्याणि पुनः क्रय्याणि वणिग्भ्यः, अक्रेयाणि
पुनर्मूलादीनि तापसवनेचरेभ्य इति ॥ ४ ॥

मधुरा वीर्यतः शीता लघुपाका बलावहाः ॥

पित्तघ्नाल्पानिलकफाः स्निग्धा बद्धाल्पवर्चसः ॥५॥

तत्र शालीना सामान्यगुणमाह,—मधुरा इत्यादि । पूर्वं हि
द्रव्यरसगुणवीर्यविपाककर्मभिरिच्छामि ज्ञातुमित्युक्तं, तदेव दर्श-
यति,—तत्र लोहितशालिरित्यादि थावत् दूषकमहादूषकप्रभृतयः
शालय इति द्रव्यनिर्देशः, मधुरा इति रसनिर्देशः, वीर्यतः शीता
इति वीर्यनिर्देशः, लघुपाका इति पाकनिर्देशः, पित्तघ्ना इत्यादि
स्वकर्मनिर्देशः । अल्पानिलकफा अल्पं वातं श्लेष्माणं च कुर्व-
न्तीत्यर्थः ॥ ५ ॥

तेषां लोहितकः श्रेष्ठो दोषघ्नः शुक्रमूत्रलः ॥

चक्षुष्यो वर्णवलकृत् स्वर्यो हृद्यस्तृषापहः ॥ ६ ॥

व्रण्यो ज्वरहरश्चैव सर्वदोषविषापहः ॥

लोहितशालिगुणमाह,—तेषामित्यादि । दोषघ्नश्चिदोषघ्नः ।
सर्वदोषेत्यादि अत्र दोषशब्दो व्याधिषु वर्तते ॥ ६ ॥—

तस्मादल्पान्तरगुणाः क्रमशः शालयोऽधराः ॥ ७ ॥

शालीनां तारतम्यमाह,—तस्मादित्यादि । तस्मात् लोहित-
शाले । अल्पान्तरगुणा इति अल्पमन्तरं भेदः क्रमेणावरत्वेन
येषां ते तथोक्ताः । गुणशब्दः कर्मवाची । क्रमशोऽधरा इति
क्रमात् क्रमाद्वीना इत्यर्थः ॥ ७ ॥

पष्टिकाङ्गुकमुकुन्दकपीतकप्रमोदककाकलका-
सनपुष्पकमहापष्टिकचूर्णककुरवककेदारप्रभृतयः
पष्टिकाः ॥ ८ ॥

रसे पाके च मधुराः शमना वातपित्तयोः ॥

शालीनां च गुणैस्तुल्या वृंहणाः कफशुक्लाः ॥९॥

पष्टिकानाह,—पष्टिकेत्यादि । अन्ते पष्टिकाभिधानं सर्वेषां
पष्टिकत्वसूचनार्थम् । पष्टिको गौरपष्टिकः, मुकुन्दककाकलकास-
नपुष्पककुरवककेदाराः कृष्णपष्टिकाः, शेषा गौरकृष्णा इति ।
प्रभृतिग्रहणाचीनदुर्दर्शारदादयः । पष्टिको ब्रीहिभेद एव, 'ष-
ष्टिको ब्रीहिषु श्रेष्ठ' इत्युक्तत्वात्; किंतु ब्रीहिश्विरपाकी, पष्टि-
कस्तु शीघ्रपाकी ॥ ८ ॥ ९ ॥

पष्टिकः प्रवरस्तेषां कपायानुरसो लघुः ॥

मृदुः स्निग्धस्त्रिदोषघ्नः स्थैर्यकृद्बलवर्धनः ॥ १० ॥

विपाके मधुरो ग्राही तुल्यो लोहितशालिभिः ॥

गौरपष्टिकगुणमाह,—पष्टिक इत्यादि । स्थैर्यकृद्देहदार्ढ्यकृत्,
तारुण्यस्थापको वा ॥ १० ॥—

शेषास्त्वल्पान्तरगुणाः पष्टिकाः क्रमशो गुणैः ॥११॥

शेषास्त्वित्यादि । अल्पान्तराः श्लोकभेदा गुणैः कृत्वा । तस्मा-
द्गौरपष्टिकात् ॥ ११ ॥

कृष्णब्रीहिशालामुखजतुमुखनन्दीमुखलावाक्षक-
त्वरितककुक्कुटाण्डकपारावतकपाटलप्रभृतयो ब्री-
हयः ॥ १२ ॥

ब्रीहिविशेषानाह,—कृष्णब्रीहीत्यादि । कृष्णब्रीहिः कृष्णतु-
षतण्डुलः, शालामुखः कृष्णशुक्लाकारतण्डुलः, जतु लाक्षा तदा-
कृति मुखं यस्यासौ जतुमुखः, नन्दीमुख आडीचक्षुसदृशमुखत-
ण्डुलः, लावाक्षिसदृशतण्डुलो लावाक्षः, पष्टिकवत्त्वरितं पच्यत
इति त्वरितक, कुक्कुट्या अण्डानीव वर्णेन वर्तुलतया च तण्डुला
यस्य सः कुक्कुटाण्डकः, पारावतवच्छुक्रतण्डुलः पारावतः, पाट-
लापुष्पवर्णब्रीहिः पाटलः; प्रभृतिग्रहणात् खजरीटखज्जनकक्षौ-
मकादयो गृह्यन्ते ॥ १२ ॥

कषायमधुराः पाकेऽमधुरा वीर्यतोऽहिमाः ॥

अल्पाभिष्यन्दिनस्तुल्याः पष्टिकैर्वर्द्धवर्चसः ॥ १३ ॥

कषायमधुरा रसे । अमधुराः पाके कटुकौ इत्यर्थः । वीर्यतोऽ-
हिमा उष्णा इत्यर्थः । अल्पाभिष्यन्दिन इति पूर्ववत् । तुल्या-
पष्टिकैरिति एतेन कुधान्येभ्य एषामुत्कर्षः सूच्यते, न तु पष्टि-
कानां गुणकारिता, चरकायैस्त्रिदोषकारित्वेन पाटलस्योक्तत्वात् ।

१ 'महापिण्डक' इति पा० ।

२ 'शेषास्त्वल्पान्तरास्तस्मात्' इति पाठान्तरम् ।

३ 'अमला' इति पा० ।

अनापौऽय पाठ इति जेज्जटः । पाटलाशब्दो ग्रीहौ सामान्ये
विशेषे च वर्तत इति विशेषवाचिनस्त्रिदोषकर्तृत्वं सामान्येन
ग्रीहेस्तूक्त एव गुण इति गवी । यत्रिदोषकारी पाटलस्तत्र जाल-
न्तर, अयं तु यथोक्तगुण इति ब्रह्मदेव ॥ १३ ॥

कृष्णग्रीहिर्वरस्तेषां कपायानुरसो लघुः ॥

तस्मादल्पान्तरगुणाः क्रमशो ग्रीहयोऽपरे ॥ १४ ॥

अथ कृष्णग्रीहिगुणमाह,—कृष्णग्रीहीत्यादि ॥ १४ ॥

दग्धायामवनौ जाताः शालयो लघुपाकिनः ॥

कपाया वद्धविण्मूत्रा रूक्षाः श्लेष्मापकर्पणाः ॥ १५ ॥

अथ भूमिद्वारेण गुणमाह—दग्धायामित्यादि । दग्धायामवनौ
जाता इति दग्धभूमावुत्पत्त्या ॥ १५ ॥

स्थलजाः कफपित्तघ्नाः कपायाः कटुकान्वयाः ॥

किञ्चित्सतिक्मधुराः पवनानलवर्धनाः ॥ १६ ॥

स्थलजेत्यादि । स्थलजा जाग्रलभूमिसम्भवाः । सतिक्मधुरा
इपत्तिक्मधुराः । पवनानलवर्धना इति अत्र किञ्चिच्छब्दः
संवध्यते ॥ १६ ॥

कैदारा मधुरा वृष्या चल्याः पित्तनिवर्हणाः ॥

ईषत्कपायाल्पमला गुरवः कफशुक्रलाः ॥ १७ ॥

कैदारा इत्यादि । कैदारा अनूपजा इत्यर्थः, वृष्याः शुक्रवैरे-
चनिकाः । शुक्रलाः शुक्रशुद्धिकाः ॥ १७ ॥

रोप्यातिरोप्या लघवः शीघ्रपाका गुणोत्तराः ॥

अदाहिनो दोषहरा चल्या मूत्रविवर्धनाः ॥ १८ ॥

रोप्यातिरोप्यगुणमाह,—रोप्येत्यादि । ये शालय एकवारमु-
त्पाद्याश्चन्यत्र रोप्यन्ते ते रोप्या, ये तु द्वित्रिर्वाऽन्यत्र रोप्यन्ते
तेऽतिरोप्याः । मूत्रविवर्धना इति अदाहिलात्, 'मूत्रला' इत्येके,
अन्ये तु मूत्रविवर्धना मूत्रापकर्पणाः प्रमेहिणां हिता इत्यर्थः ॥ १८ ॥

शालयश्छिन्नरूढा ये रूक्षास्ते वद्धवर्चसः ॥

तिकाः कपायाः पित्तघ्ना लघुपाकाः कफापहाः १९

छिन्नरूढशालिगुणमाह,—शालय इत्यादि । छिन्नरूढा इति
पूर्व छिन्नाः पश्चाद्रूढा इत्यर्थः ॥ १९ ॥

विस्तरेणावमुद्दिष्टः शालिवर्गो हिताहितः ॥

उपसंहारमाह,—विस्तरेणेत्यादि । उद्दिष्टः संक्षेपेण कथितः ।
अयं शालिवर्गः, किञ्चिद्दिष्टः शालिवर्गः ? विस्तरेण सह सविस्तर
इत्यर्थः । सविस्तरता च वक्ष्यमाणश्लोकेन दर्शिता । तथा "धा-
न्येषु मांसेषु फलेषु चैव शाकेषु चानुक्तमिहाप्रमेयात्" इति ।
अत्र हि अप्रमेयादिति आनन्त्यादित्यर्थः । इति शालिवर्गः ॥—
तद्वत् कुधान्यमुद्रादिमापादीनां च वक्ष्यते ॥ २० ॥

तद्वदित्यादि । तद्वदिति सविस्तराणामपि कुधान्यानां मुद्रादीनां
मापादीनां चोद्देशमात्रमेव भविष्यतीत्यर्थः । मापादीनां चेति
'चकारेण मासफलशाकवर्गेषु चोद्देशमात्रमेव भविष्यतीत्यनुक्तं
समुचीयते । अनेन पाठेन मुद्रादीनां धान्यत्वं सूच्यते, तेन मुद्रा-
दयः शिम्बीधान्येषु पठ्यन्ते । कुधान्येति कुतिसंतानि धान्यानि
कुधान्यानि ॥ २० ॥

अथ कुधान्यवर्गः ।

कोरदूपकश्यामाकनीवारशान्तनुवरकोद्दालकप्रिय-
ङ्गुमधूलिकानन्दीमुखीकुरुविन्दगवेधुकसरवरुक-
तोद(य)पर्णीमुकुन्दकवेणुयवप्रभृतयः कुधान्यविशे-
षाः ॥ २१ ॥

कुधान्यान्याह,—कोरदूपकेत्यादि । कोरदूपकः कोद्रवः; श्या-
माकस्त्रिविधः—श्यामाकः, उष्ट्रश्यामाकः, हस्तिश्यामाकश्चेति, श्या-
माकशब्देन तोयश्यामाक उच्यते, उष्ट्रश्यामाकः स्थूलश्यामाकः,
हस्तिश्यामाकः श्यामिकेति लोके; नीवार उडि(लि)काधान्यं,
तद्विविधम्—एकं धान्यसदृशविटपं धान्यक्षेत्रजं, द्वितीयं महा-
दलकाण्डं तु सलिलजं, तत्र सलिलजं सलिलशुद्धिमात्रस्तम्बप्र-
रोहं रक्तश्लोकं च, तदेव प्रशान्तिकेति तन्त्रान्तरेऽपि पठ्यते;
वरको वरटिका शाकम्भरीमूमौ प्रायशः; उद्दालको वनकोद्रवः;
प्रियङ्गुः कटुनिकेति लोके, मधूलिका मर्कटहस्ततृणं, तद्भेदो नान्दी-
मुखी, कुरुविन्दको ग्रीहिगुरुः; गवेधुकस्तृणविशेषः, 'गलगोधूम'
इति लोके, देशान्तरे तु 'गरल' इति लोके, अन्ये तु प्रभृति-
ग्रहणाद्रवेधुकशब्दं गृह्णन्ति; सरः सरकर्णिका, वरुकः 'वह'
इति लोके, अन्ये तु वरुकशब्दं प्रभृतिग्रहणाद्गृह्णन्ति; तोदपर्णी
तोयपर्णी स्वनामप्रसिद्धा, मुकुन्दो मुकुन्दः; वेणुयवो वंशफलम् ।
शेषाणि तु वनचारिभ्यो ज्ञेयानि । प्रभृतिग्रहणेन क्षण्टीचर्मूटी-
जोत्रलिकादयः ॥ २१ ॥

उष्णाः कपायमधुरा रूक्षाः कटुविपाकिनः ॥

श्लेष्मघ्ना वद्धनिस्यन्दा वातपित्तप्रकोपणाः ॥ २२ ॥

कपायमधुरस्तेषां शीतः पित्तापहः स्मृतः ॥

फोद्रवश्च सनीवारः श्यामाकश्च सशान्तनुः ॥ २३ ॥

उष्णा इत्यादि । वद्धनिस्यन्दा वद्धमूत्राः । तेषामेव केषांचि-
द्वैशेषिकं गुणमाह,—कपायमधुरा इत्यादि । 'सकोरदूषाः श्या-
माका' इति केचित् पठन्ति । तत्र बहुवचनं श्यामाकानां त्रिवि-
धत्वात् ॥ २२ ॥ २३ ॥

कृष्णा रक्ताश्च पीताश्च श्वेताश्चैव प्रियङ्गवः ॥

यथोत्तरं प्रधानाः स्यू रूक्षाः कफहराः स्मृताः ॥ २४ ॥

कटुनीगुणमाह,—कृष्णेत्यादि । प्रधान्यं कफहरत्वादियुगा-
पेक्षम् ॥ २४ ॥

मधूली मधुरा शीता स्निग्धा नन्दीमुखी तथा ॥

मधूलिकानन्दीमुखीगुणमाह,—मधूलीत्यादि । तथा मधुर-
शीतलस्निग्धेत्यर्थः ॥—

विशोषी तत्र भूयिष्ठं वरुकः समुकुन्दकः ॥ २५ ॥

वरुकमुकुन्दकयोर्गुणमाह,—विशोषीत्यादि । विशोषी द्रव-
घातोः । भूयिष्ठमतिशयेन ॥ २५ ॥

रूक्षा वेणुयवा ज्ञेया वीर्योष्णाः कटुपाकिनः ॥

वद्धमूत्राः कफहराः कपाया वातकोपनाः ॥ २६ ॥

वेणुयवगुणमाह,—रूक्षेत्यादि । कुधान्यानां वार्षिकगुणप्रस्तावे
वद्धनिस्यन्दा इत्युक्तेऽपि वेणुयवा वद्धमूत्रा इति पृथक्च यदुक्तं
तदतिशयप्रतिपादनार्थम् ॥ २६ ॥

मुद्गवनमुद्गकलायमकुष्ठमसूरमङ्गल्यचणकसती-
नत्रिपुटकहरेण्वाढकीप्रभृतयो वैदलाः ॥ २७ ॥

गमीधान्यानि गुणकर्मभ्या निर्दिशन्नाह,—मुद्ग्रेत्यादि । मुद्गा
नानाविधा हरितपीतकृष्णरक्तमेढेन, वनमुद्गस्तु वने जायते कृष्ण-
मुद्ग इति प्रसिद्धः, मुद्गिकेति लोके; कलायास्त्रिपुटा; मकुष्ठका
मोठः, मसूरा द्विविधा,—कृष्णा पाण्डुराश्च, तत्र कृष्ण-
वर्णा मसूराभिधानाः, पाण्डुवर्णा मङ्गल्यकाभिधानाः; चणकः
प्रसिद्धः, सतीनो वर्तुलकः, खल्पास्त्रिपुटाः, हरेणुः खल्पव-
र्तुलः; आढकी तुवरी । वैदला इति एषां 'वैदला' इति सज्ञा,
न पुनरन्वयार्थेन वैदलसंज्ञा; एवं हि विदलानामिति वैदला इति
मापकुलत्वादिष्वपि वैदलत्वं स्यात्, तेन "वहूर मूलकं म-
त्स्यान् शुष्कगकानि वैदलम् । वर्जयेच्चालुकं गुल्मी मधुराणि
फलानि च" इत्यादिषु वैदलत्वेन मुद्गादिषु निषेधः, तेन गुल्मे-
षु मापकुलत्वादयो न निषिध्यन्ते, न हि ते वैदलाः ॥ २७ ॥

कषायमधुराः शीताः कटुपाका मरुत्कराः ॥
वद्धमूत्रपुरीपाश्च पित्तश्लेष्महरास्तथा ॥ २८ ॥
नात्यर्थं वातलास्तेषु मुद्गा दृष्टिप्रसादनाः ॥
प्रधाना हरितास्तत्र वन्या मुद्गसमाः स्मृताः ॥ २९ ॥

मुद्गगुणमाह,—नात्यर्थमित्यादि ॥ २८ ॥ २९ ॥

विपाके मधुराः प्रोक्ता मसूरा वद्धवर्चसः ॥
मसूरगुणमाह,—विपाक इत्यादि ॥—

मकुष्ठकाः कृमिकराः

मकुष्ठगुणमाह,—मकुष्ठका इत्यादि ॥—

कलायाः प्रचुरानिलाः ॥ ३० ॥

कलायगुणमाह,—कलाया इत्यादि ॥ ३० ॥

आढकी कफपित्तघ्नी नातिवातप्रकोपणी ॥

आढकीगुणमाह,—आढकीत्यादि ॥—

वातलाः शीतमधुराः सकषाया विरूक्षणाः ॥ ३१ ॥

कफशोणितपित्तघ्नाश्चणकाः पुंस्त्वनाशनाः ॥

त एव घृतसंयुक्तास्त्रिदोषशमनाः परम् ॥ ३२ ॥

चणकगुणमाह,—वातला इत्यादि ॥ ३१ ॥ ३२ ॥

हरेणवः सतीनाश्च विज्ञेया वद्धवर्चसः ॥

हरेणुसतीनावाह,—हरेणव इत्यादि ॥—

ऋते मुद्गमसूराभ्यामन्ये त्वाध्मानकारकाः ॥ ३३ ॥

ऋते मुद्गमसूरयोराध्मानकरत्वमाह,—ऋत इत्यादि । ऋते
पिना, मुद्गमसूरयोः स्वजात्यपेक्षया आध्माननिषेधः, न पुन
सर्वेभ्योऽध्माननिषेधः ॥ ३३ ॥

मापो शुभभिन्नपुरीपमूत्रः

स्निग्धोष्णवृष्यो मधुरोऽनिलघ्नः ॥

सन्तर्पणः स्तन्यकरो विशेषा-

द्वलप्रदः शुक्रकफावहश्च ॥ ३४ ॥

वैदल्येनाप्राप्तान् मापसीनाह,—माप इत्यादि । भिन्नपुरी-
पमूत्रो मधुरीपमूत्र, सन्तर्पणस्तृप्तिहर, वलप्रद- वलमुपच-

यशक्तिलक्षणं, वृष्यत्वशुक्लत्वे श्रुतिवृद्धिकरत्वे; "पित्तकफा-
वहश्च" इति कचित् ॥ ३४ ॥

कषायभावान्न पुरीपभेदी

न मूत्रलो नैव कफस्य कर्ता ॥

स्वादुर्विपाके मधुरोऽलसान्द्रः

सन्तर्पणः स्तन्यरुचिप्रदश्च ॥ ३५ ॥

राजमाषानाह,—कषायेत्यादि । अलसान्द्रो राजमाषः ।
कषायरसप्रभावात् कफहारित्वमवृष्यत्वं च ज्ञेयम् । स्वादुरिति
रसे ॥ ३५ ॥

मापैः समानं फलमात्मगुप्त-

मुक्तं च काकाण्डफलं तथैव ॥

आत्मगुप्तकाकाण्डयोर्गुणमाह,—मापैरित्यादि । आत्मगुप्ता
कपिकच्छु, तस्या फलमात्मगुप्तं; काकाण्डफलमश्वकः कपि-
कच्छुसदृशश्चिन्व काकाण्ड 'शूकरशिम्बी' इति लोके ॥—

आरण्यमाषा गुणतः प्रदिष्टा

रूक्षाः कषाया अविदाहिनश्च ॥ ३६ ॥

आरण्यमाषगुणमाह,—आरण्यमाषा इत्यादि । आरण्यमा-
षाणा रूक्षत्वाविदाहित्वे च स्वजात्यपेक्षया ॥ ३६ ॥

उष्णः कुलत्थो रसतः कषायः

कटुर्विपाके कफमारुतघ्नः ॥

शुक्राश्मरीगुल्मनिषूदनश्च

सांग्राहिकः पीनस्रकासहारी ॥ ३७ ॥

कुलत्थानाह,—उष्ण इत्यादि । उष्णो वीर्येण । कफमारु-
तघ्न इति कफमारुतौ भिन्नौ मिलितौ च हन्तीत्यर्थः ॥ ३७ ॥

आनाहमेदोगुदकीलहिक्का-

श्वासापहः शोणितपित्तकृच्च ॥

कफस्य हन्ता नयनामयघ्नो

विशेषतो वन्यकुलत्थ उक्तः ॥ ३८ ॥

वन्यकुलत्थमाह,—आनाहेत्यादि । गुदकीला अर्शसि ॥ ३८ ॥

ईपत्कषायो मधुरः सतिक्तः

सांग्राहिकः पित्तरकरस्तथोष्णः ॥

तिलो विपाके मधुरो वलिष्ठः

स्निग्धो व्रणालेपन एव पथ्यः ॥ ३९ ॥

दन्त्योऽग्निमेधाजननोऽल्पमूत्र-

स्त्वच्योऽथ केश्योऽनिलहा गुरुश्च ॥

तिलमाह,—ईपदित्यादि । ईपत्कषायोऽनुरसत्वेन, मधुरो
मुख्यरसेन, ईपत्तिलोऽनुरसत्वेनैव । व्रणालेपन एव पथ्य इति
एतेन तिलानामालेपन एव व्रणे पथ्यत्वं, अन्यवहारे पुनरपथ्य-
त्वमेव; अन्ये पुनः 'स्निग्धो व्रणे सर्वत एव पथ्यः' इति
पठन्ति, सर्वत इति पञ्चदशधा प्रसरप्रदुष्टेष्वित्यर्थः, अन्ये तु
द्विवर्णीयोकेभ्यो दोषहन्तृभ्यो लेपेभ्य सर्वेभ्यः पथ्यतम

इत्यर्थः । दन्तेभ्यो हितो दन्त्यः । त्वचे हितस्त्वच्यः । केशेभ्यो हितः केश्यः ॥ ३९ ॥—

तिलेषु सर्वेष्वसितः प्रधानो

मध्यः सितो हीनतरास्तथाऽन्ये ॥ ४० ॥

तिलानामुत्तममध्यमाधमत्वमाह,—तिलेष्वित्यादि । असितः कृष्णः, सितः श्वेतः, अन्ये इति पीतहरितलोहिताः ॥ ४० ॥

यवः कषायो मधुरो हिमश्च

कटुर्विपाके कफपित्तहारी ॥

व्रणेषु पथ्यस्तिलवच्च नित्यं

प्रवद्धमूत्रो बहुवातवर्चाः ॥ ४१ ॥

स्थैर्याग्निमेधास्वरवर्णकृच्च

सपिच्छिलः स्थूलविलेखनश्च ॥

मेदोमरुत्तृडहरणोऽतिरुक्षः

प्रसादनः शोणितपित्तयोश्च ॥ ४२ ॥

यवमाह,—यव इत्यादि । हिमश्चेति चकार कषायानन्तर बोद्धव्यः । तेन मधुरसाच्चकारसमुच्चितं कषायत्व हीनमिति ज्ञेयम् । व्रणेषु पथ्यस्तिलवदिति तिलो यथा व्रणे लेपे वातपित्तकफेषु च शस्यते, तथा यवोऽपि । नित्यमिति वचनेनाविदग्धविदग्धाभिन्नाशुद्धत्वाद्यवस्थास्वित्यर्थः, अन्ये तु नित्यग्रहणेन व्रणे यवाभ्यवहारेणापि हितमिच्छन्ति । प्रवद्धमूत्रोऽल्पमूत्रः, अत एव प्रमेहिणा हितः । बहुवातवर्चा इति वातोऽत्र कुक्षिवातोऽभिप्रेतः, अन्यथा मेदोमरुत्तृडहरण इति विरुध्यते । स्थैर्यं वयः स्थापनकारिणम् । मेदोमरुत्तृडहरण इति मेदोवातं तृष्णां च हन्तीत्यर्थः, यदि वा मेदसाऽऽवृतो मरुन्मेदोमरुतं सावरणं हन्ति, स्रोतःशोधकत्वात् । निरावरणे तु रुक्षशीतकषायकटुपाकैर्नातिवर्धको नातिप्रत्यनीकः । यवोऽकषाय इति केचित् । तत्रैषत्कषाय इत्यर्थः ॥ ४१ ॥ ४२ ॥

एभिर्गुणैर्हीनतरैस्तु किञ्चि-

द्विद्याद्यवेभ्योऽतियवानशेषैः ॥

अतियवगुणमाह,—एभिरित्यादि । अतियवा निःशुका कृष्णारुणयवा एव । अशेषैर्गुणैरातियवान् विद्यादित्यर्थः । अन्ये तु पठन्ति—“यवेभ्योऽपि यवानशेषान्” इति । तत्रातियवयविकादयोऽशेषशब्दवाच्या । तत्र यविका निःशुका स्वल्पा ॥—

गोधूम उक्तो मधुरो गुरुश्च

बल्यः स्थिरः शुक्ररुचिप्रदश्च ॥ ४३ ॥

स्निग्धोऽतिशीतोऽनिलपित्तहन्ता

सन्धानकृत् श्लेष्मकरः सरश्च ॥

गोधूमगुणमाह,—गोधूमेत्यादि । स्थिरो वयः स्थापनकारी ।

स्निग्धोऽतिशीत इत्यतिशब्दः काकाक्षिगोलकवदुभयत्रापि सवध्यते । श्लेष्मकर इति नवगोधूमः, पुराणगोधूमस्तु वसन्तेऽप्युपयोगार्हत्वात् श्लेष्मकरः ॥ ४३ ॥—

रुक्षः कषायो विषशोषशुक्र-

बलासदृष्टिश्चरुद्विदाही ॥ ४४ ॥

कटुर्विपाके मधुरस्तु शिम्बः

प्रबन्धविण्मास्तपित्तलश्च ॥

सामान्यशिम्बिगुणमाह,—रुक्ष इत्यादि । विषशोधमिति केचित् पठन्ति ॥ ४४ ॥—

सितासिताः पीतकरक्तवर्णा

भवन्ति येऽनेकविधास्तु शिम्बाः ॥ ४५ ॥

यथोदितास्ते गुणतः प्रधाना

ज्ञेयाः कटूष्णा रसपाकयोश्च ॥

वर्णविशेषेण शिम्बादीनां गुणमाह,—सितेत्यादि । सिताः शुक्लाः, असिताः कृष्णाः । यथोदितास्ते गुणतः प्रधाना इति असितात् कृष्णात् सितः प्रधानः, पीतादसितः प्रधानः, रक्तादपि पीतः । गुणै रसवीर्यविपाकलक्षणैः, प्रधानाः श्रेष्ठाः । अन्ये तु ‘यथोदितास्ते गुणतस्तथाऽऽर्द्रा’ इति पठन्ति । अत्रायमर्थः—ये शिम्बा येन प्रकारेण रसपाकयोरुदितास्ते तथैवार्द्रा ज्ञेया, न तु शुष्का ॥ ४५ ॥—

सहाद्वयं मूलकजाश्च शिम्बाः

कुशिम्बिवल्लीप्रभवास्तु शिम्बाः ॥ ४६ ॥

ज्ञेया विपाके मधुरा रसे च

बलप्रदाः पित्तनिवर्हणाश्च ॥

सहाद्वयमिति सहाद्वयं मुद्गपर्णीमाषपर्ण्यौ । मूलकजाश्च शिम्बा इति मूलकशिम्बी कुशिम्बी । वल्लीशिम्बी शुक्रशिम्बी । अन्ये तु मूलकपर्णिका(ना)श्चेति पठन्ति; तत्र मूलकपर्णी शोमाञ्जकः ॥ ४६ ॥—

विदाहवन्तश्च भृशं विरुक्षा

विष्टभ्य जीर्यन्त्यनिलप्रदाश्च ॥ ४७ ॥

रुचिप्रदाश्चैव सुदुर्जराश्च

सर्वे स्मृता वैदलिकास्तु शिम्बाः ॥

इदानीं वैदलानां मुद्गादीनां सतीनान्तानामार्द्रशिम्बीगुणमाह,—विदाहवन्तश्चेत्यादि । विष्टभ्य जीर्यन्ति गुडगुडाशब्दं कृत्वा पाकं गच्छन्तीत्यर्थः । अन्ये सवाततोदशूला मलस्याप्रवृत्तिं कृत्वा पाकं गच्छन्तीत्यर्थः । वैदलिकास्तु शिम्बा मुद्गादीनामार्द्रफलिका । शुष्कनिर्गतत्वात् तु प्रागुक्त एव गुणः ॥ ४७ ॥—

कटुर्विपाके कटुकः कफघ्नो

विदाहिभावादहितः कुसुम्भः ॥ ४८ ॥

उष्णाऽतसी स्वादुरसाऽनिलघ्नी

पित्तोत्थणा स्यात् कटुका विपाके ॥

पाके रसे चापि कटुः प्रदिष्टः

सिद्धार्थकः शोणितपित्तकोपी ॥

तीक्ष्णोष्णरुक्षः कफमारुतघ्न-

स्तथागुणश्चासितसर्षपोऽपि ॥ ४९ ॥

शमीधान्यसामान्यादेव कुसुम्भातसीसर्षपगुणमाह,—कटुर्विपाके इत्यादि ।—रसे च पाके च कटुक इत्यर्थः । ‘मधुरोऽनिलघ्नः’ इत्यन्ये पठन्ति । सिद्धार्थकः श्वेतसर्षपः । रक्तसर्षपगुण-

माह,—तथेत्यादि । असितसर्पपो रक्तसर्पपः ॥ ४८ ॥ ४९ ॥

अनार्तवं व्याधिहतमपर्यागतमेव च ॥

अभूमिजं नवं चापि न धान्यं गुणवत् स्मृतम् ५०

त्याज्यमाह,—अनार्तवमित्यादि । अनार्तवमन्यर्तुजातम् । व्याधिहतं कुङ्कुमादिना हतम् । अपर्यागतमपक्वम् । अभूमिजमूषरोपलकादिसविषभूमिजं; यस्य धान्यस्य योचिता भूमिस्ततोऽन्यत्र भूमौ जातमित्यपरे । नवं चापीति चकारेण नवस्यानतिदोषकारिता सूच्यते । धान्यशब्देन शूकशमीधान्यानि गृह्यन्ते ५० नवं धान्यमभिच्यन्दि लघु संवत्सरोपितम् ॥

जवादीनां गुणमाह,—नवमित्यादि । नवमिति वर्षं यावत् । अभिच्यन्दि दोषधातुमलस्रोतसां श्लेदप्राप्तिजननम् । लघु संवत्सरोपितमिति लघु पुराणमिति वाच्येऽत्र संवत्सरोपितमिति यत् करोति तज्ज्ञापयति—प्रथमवर्षादूर्ध्वं द्वितीयं वर्षं यावत् पुराणं गुणवच्च भवति, तदूर्ध्वं तु नीरसत्वाच्च गुणकरमिति । उक्तं च—“वर्षोपितं सर्वधान्यं परित्यजति गौरवम् । न तु त्यजति तद्वीर्यं क्रमशो विजहाति तत्” इति; माषचणकादयस्तु नूतना एव स्वकार्यकरणसमर्था इत्येके ॥—

विदाहि गुरु विष्टम्भि विरूढं दृष्टिदूषणम् ॥ ५१ ॥

विरूढमाह,—विदाहीत्यादि । विरूढमङ्कुरजननशक्तिरहितमित्यर्थः, अन्ये विरूढमङ्कुरितमित्याहुः, ईषद्भृष्टं चणकमुद्रादि विरूढमाहुरपरे ॥ ५१ ॥

शाल्यादेः सर्पपान्तस्य विविधस्यास्य भागशः ॥

कालप्रमाणसंस्कारमात्राः संपरिकीर्तिताः ॥ ५२ ॥

उपसहारमाह,—शाल्यादेरित्यादि । भागशः कालप्रमाणं संवत्सरोपितमित्यनेनोक्तम् । संस्कारो यथा—गुरोरपि ग्रीहेः संस्कारवशाज्जा लघवः, मात्रा पुनरन्निबलापेक्षिणी हीना मध्यमोत्तमा चेति । “लघु पथ्यतमं श्रोतं सुर्वपथ्यतमं स्मृतम् । यदा दागच्छति क्षिप्रं तत्तल्लघुतरं स्मृतम्”—इति । कुधान्यवर्गः ॥ ५२ ॥

अथोर्ध्वं मांसवर्गानुपदेश्यमाहः ॥

तद्यथा—जलेशया, आनूपा, ग्राम्याः, क्रव्यभुज, एकशपा, जाङ्गलाश्चेति षण्मांसवर्गाः । एतेषां वर्गाणामुत्तरोत्तरं प्रधानतमाः । ते पुनर्द्विविधा—जाङ्गला आनूपाश्चेति । तत्र जाङ्गलवर्गोऽष्टविधः । तद्यथा—जङ्गला, विष्किराः प्रतुदा, गुहाशयाः, प्रसहाः, पर्णमृगा, विलेशया, ग्राम्याश्चेति । तेषां जङ्गलविष्किरौ प्रधानतमौ ॥ ५३ ॥

अत्र भक्तरुपं चोक्तं, प्राधान्यव्यजनं मांसमाह,—तद्यथेत्यादि । जलेशयाः कोशस्थाः पादिनो मत्स्याश्च; आनूपाः कूलचराः श्वाश्च, ग्राम्यशब्देनैकशफशब्देन च ग्राम्याः, शफः खुरः; क्रव्यभुक्शब्देन च गुहाशयाः प्रसहाश्च, क्रव्यं मांसं; जाङ्गलशब्देन जङ्गलविष्किरप्रतुदपर्णमृगविलेशया इति त्रयोदश भेदा षट्सर्वान्तर्भूताः; सख्येयनिर्देशादेव षट्सख्याया लब्धाया षड्ग्रहणं प्रतुदादिभेदा हेतुष्वेवाचर्यन्ते, तेन षड्वर्गा इति नियमार्थः; अन्येऽपि जङ्गलादिभेदा भविष्यन्तीति सूचनार्थमि-

त्यपरे । अयं षड्भेदः संक्षेपेणोत्तरोत्तरप्राधान्यज्ञापनाय । वर्गाणामुत्तरोत्तरप्राधान्यमाह,—एतेषामित्यादि । पुनर्द्विविधमाह,—ते पुनरित्यादि । द्विविधकथनं जाङ्गलवेनानूपत्वेन च वक्ष्यमाणभेदानां गुणानुगमाय । जाङ्गलस्याष्टविधत्वमाह,—तत्रेत्यादि । ते सर्वेऽत्रैव वक्ष्यन्ते । तेषां मध्ये कस्य प्राधान्यमित्याह—तेषामित्यादि । जाङ्गलविष्किराविति क्वचित् ॥ ५३ ॥

तावेणहरिणर्क्षकुरङ्गरालकृतमालशरभश्वदं-
प्रापृपतचारुष्करमृगमातृकाप्रभृतयो जङ्गला मृगाः
कपाया मधुरा लघवो चातपित्तहरास्तीक्ष्णा हृद्या
वस्तिशोधनाश्च ॥ ५४ ॥

जङ्गलविष्किरावाह,—तावेणेत्यादिना । यौ जङ्गलविष्किरौ कथ्येते इत्यर्थः । एणः कृष्णहरिणः, हरिणो गौरहरिण, ऋक्षो नीलाण्डः ‘रोरु’ इति प्रसिद्धः, कुरङ्गश्चतुरगतिः ‘चतुरङ्ग’ इति लोके, करालोऽधोनिष्कान्तदन्तो हिमवदादिपर्वतेषु ‘कस्तूरी-मृग’ इति लोके, कृतमाला बहवः सद्भातचारिणो मृगा देशान्तरे लोकादवगन्तव्याः, शरभोऽष्टापद उष्ट्रप्रमाणो महाशृङ्गः पृष्ठगतचतुष्पादः काश्मीरे प्रसिद्धः, श्वदं प्रश्वतुर्दंष्ट्रोऽतिदुष्टः ‘कर्कटक’ इति कार्तिकपुरे, पृषतो विन्दुचित्रितः ‘चित्तल’ इति लोके, चारुष्करश्चाक्षरीरः स्वल्पतनुर्दृग्भेद एव, मृगमातृका अल्पा पृथूदरा चतुरङ्गस्त्री ‘भेदली’ इति लोके । प्रभृतिप्रहणात् कोटकारादयः । जङ्गला इति प्रशस्तजङ्गावन्तः । तेषां सामान्यगुणमाह,—कपाया इत्यादि । तीक्ष्णा इति तीक्ष्णगुणकर्मकरत्वात् । वस्तिशोधना इति अश्मरीशर्करामूत्रकृच्छ्रमूत्राघातादिषु पथ्या मूत्रविरेककारिण इत्यर्थः ॥ ५४ ॥

कपायो मधुरो हृद्यः पित्तासृक्फरोगहा ॥

संग्राही रोचनो बल्यस्तेषामेणो ज्वरापहः ॥ ५५ ॥

तेषां मध्ये कृष्णहरिणगुणमाह,—कपाय इत्यादि । एणस्य षड्सत्त्वेऽपि कपायमधुरोत्कटत्वात्कपायमधुर इत्युक्तम् ॥ ५५ ॥

मधुरो मधुरः पाके दोषघ्नोऽनलदीपनः ॥

शीतलो बद्धविण्मूत्रः सुगन्धिहरिणो लघुः ॥ ५६ ॥

गौरहरिणगुणमाह—मधुर इत्यादि । बद्धविण्मूत्र इति एतेनातीसारिणा प्रमेहिणा च हित इत्युक्तं; एणस्तु प्रमेहिणामहितः, वस्तिविशोधनत्वात् ॥ ५६ ॥

एणः कृष्णस्तयोर्ज्ञेयो हरिणस्ताम्र उच्यते ॥

यो न कृष्णो न ताम्रश्च कुरङ्गः सोऽभिधीयते ५७

सूत्रेण हरिणयोर्भेदमाह,—एण इत्यादि ॥ ५७ ॥

शीतोऽसृक्पित्तशमनी विज्ञेया मृगमातृका ॥

सन्निपातक्षयश्वासकासहिकारुचिप्रणुत् ॥ ५८ ॥

मृगमातृकामाह,—शीतेत्यादि ॥ ५८ ॥

लावतित्तिरिक्पिञ्जलवर्तीरवर्तिकावर्तकनमृका-
वार्तिकाचकोरकलविङ्गमयूरककरोपचक्रकुङ्कुटसार-
ङ्गशतपत्रकुत्तित्तिरिक्कुम्भाहकयवालकप्रभृतयस्या-
हला विष्किराः ॥ ५९ ॥

लघवः शीतमधुराः कषाया दोषनाशनाः ॥

लावः प्रसिद्धः; तित्तिरिः कृष्णतित्तिरिश्चित्रपक्षः, कपिञ्जलो गौरतित्तिरिः; वर्तारः कपिञ्जलानूकः कपिञ्जलादल्पो वर्तिकातः किञ्चिन्महान् वर्तिकसदृश एव, 'वर्धरा' इति लोके; वर्तिका-वर्तिकौ तद्भेदौ; नमृका लोके शुद्धस्वामिधा हृद्गारकारिण्यल्पा पाण्डुरोदरा; वार्ताका वर्तिचटका खल्पा. संघातचारिणः 'वगेडा' इति लोके; चकोरो रक्ताक्षो विषसूचकः खनाम्रा ख्यातः; कलविद्ध कालचटको भृङ्गराजाद्भिन्न, अपरे भृङ्गराज-माहुः, अन्ये तु रक्तशिरस कृष्णग्रीवं ग्रामचटकाकार कलविद्ध-माहुः; मयूर प्रसिद्धः; क्रकरो लावान्तको कपिञ्जलात् स्थूल, 'कयर' इति लोके; उपचक्रः क्रकरभेदः कृशचक्षुर्मदाविल; कुकुट प्रसिद्धः; सारङ्गश्चातकः, अन्ये कृष्णकर्तुरश्वातकाकारो विष्किरः; शतपत्रो दार्वाघाट, 'काष्ठकुट्टक' इति लोके; कुति-तित्तिरित्तिरिभेद पाण्डु कपिल, कुरुवाहक कुरुकुरुकः; यवा-लको यवगुडुकः । प्रभृतिग्रहणेनैवजातीयाः । विकीर्य भक्षय-न्तीति विष्किरा; त्रिभिश्चरणयुगलचक्षुभिराहलन्ति विलिख-न्तीति व्याहृताः । एतेषा सामान्यगुणमाह,—लघव शीतम-धुरा इत्यादि । अन्ये लावादिवर्तिकादिवर्गयोर्गुणान् श्लोकेन पठन्ति,—“वर्गौ स्वादुरसावेतौ कषायानुरसौ लघू । वातपित्त-हरौ नातिशीतलौ वस्तिशोधनौ” इति—अत्रापि स एवार्थः ॥ ५९

संग्राही दीपनश्चैव कषायमधुरो लघुः ॥

लावः कटुविपाकश्च सन्निपाते च पूजितः ॥ ६० ॥

तेषां मध्ये लावकगुणमाह,—संग्राहीत्यादि । सन्निपाते तु पूजित इति पूजित प्रशस्त इत्यर्थः । सामान्यगुणकथने दोषशमन इति वचनादत्र सन्निपातवचनाच्च वातादीन् व्यस्तान् समस्तानपि हन्तीत्यर्थः; अथवा सन्निपातज्वरे निवृत्ते पुनराग-मननिवृत्तये प्रयोज्य इत्यर्थः । अत्र केचित् पठन्ति,—“गैरि-क पाशुलश्चैव पौण्ड्रको दर्भरस्तथा । लावश्चतुर्विधः प्रोक्तस्ति-त्तिरिद्विविधः स्मृतः—” इति । गैरिकपाशुलौ प्रसिद्धौ, पौण्ड्रक-दर्भरौ देशान्तरे लोकादवगन्तव्यौ । तित्तिरिव्याख्यात । अस्याग्रे केचित् गैरिकपाशुलपौण्ड्रकदर्भरभेदेन गुणान् पृथ-ग्भिन्नान् पठन्ति, एतच्च न बहुसंमतं तस्मात् पठनीयम् ॥ ६० ॥

ईषद्गुरुणमधुरो वृष्यो मेधाश्लिवर्धनः ॥

तित्तिरिः सर्वदोषघ्नो ग्राही वर्णप्रसादनः ॥ ६१ ॥

रक्तपित्तहरः शीतो लघुश्चापि कपिञ्जलः ॥

कफोत्थेषु च रोगेषु मन्दवाते च शस्यते ॥ ६२ ॥

द्विधाश्वासानिलहरो विशेषाद्गौरतित्तिरिः ॥

कृष्णतित्तिरिगुणमाह,—ईषदित्यादि । ईषद्गुणत्व लावकापे-क्षया । सर्वग्रहण रक्तदुष्टिप्रवृत्तस्य । गौरतित्तिरिगुणमाह,—रक्तेत्यादि ॥ ६१ ॥ ६२ ॥—

वातपित्तहरा वृष्या मेधाश्लिवलवर्धनाः ॥ ६३ ॥

लघवः क्रकरो हृद्यास्तथा चैवोपचक्रकाः ॥

सु० स० २६

क्रकरगुणमाह,—वातपित्तेत्यादि । उपचक्रगुणमाह,—तथे-त्यादि । तथेति क्रकरसदृशगुणा इत्यर्थः ॥ ६३ ॥—

कषायः स्वादुलवणस्त्वच्यः केश्योऽरुचौ हितः ६४ मयूरः स्वरमेधाश्लिदृक्श्रोत्रेन्द्रियदाढ्यकृत् ॥

मयूरगुणमाह,—कषाय इत्यादि । दृक्श्रोत्रेन्द्रियदाढ्यकृदिति चक्षु श्रवणेन्द्रियदाढ्यकारीत्यर्थः ॥ ६४ ॥

स्निग्धोष्णोऽनिलहा वृष्यः स्वेदस्वरबलावहः ॥ ६५ ॥

वृंहणः कुकुटो वन्यस्तद्वद्ग्राभ्यो गुरुस्तु सः ॥

वातरोगक्षयवमीविषमज्वरनाशनः ॥ ६६ ॥

वनकुकुटमाह—स्निग्धेत्यादि । वन्यो वनजात । ग्राभ्यकुकु-टमाह—तद्वदित्यादि । तद्वदिति वनकुकुटवदित्यर्थः । गुरुस्त्विति वन्योऽपि गुरुः, ग्राभ्यस्तु गुरुतर इत्यर्थः ॥ ६५-६६ ॥

कपोतपारावतभृङ्गराजपरभृतकोयष्टिककुलिङ्ग-हकुलिङ्गगोक्ष्वेडकडिण्डिममाणवकशतपत्रकमातृनि-न्दकभेदाशिशुकसारिकावल्गुलीगिरिशालङ्घानद्रूप-कसुगृहीखञ्जरीटहारीतदात्यूहप्रभृतयः प्रतुदाः ॥ ६७ ॥

प्रतुदानाह,—कपोतेत्यादि । कपोतो वनवासी पाण्डुक इति लोके, स च नानाविधः; पारावतो गृहदेवकुलालयः; भृङ्गराजो भ्रमरको धूम्याटसदृशः. 'पक्षिराज' इति लोके, परभृतः कोकि-ल, कोयष्टि कोयङ्गका दीर्घजङ्घा 'कोयङ्ग' इति लोके, कुलिङ्गो वन्यो ग्राभ्यचटकाकारः; गृहकुलिङ्ग पुण्ड्रचटक 'ग्रामचटक' इति लोके, गोक्ष्वेडो गोनर्दः; डिण्डिममाणवकः डिण्डिमोत्कट-ध्वनि, शतपत्रो राजशूक, मातृनिन्दक प्रियात्मकः 'पुत्ररञ्जक' इति लोके, भेदाशी पुत्रशुक, मेकाशीति केचित्, तत्रापि स एवार्थः; शुकसारिके प्रसिद्धे; वल्गुली गडुलिकेति लोके, गिरिशा गिरिवर्तिका, पर्वतवाहीत्येके, लङ्घा फेज्जोर्तको रक्तपुच्छाधोभागः, अन्ये भरद्वाजभेदमाहुः, 'लाट' इति लोके, अन्नद्रूपको द्विती-यफेजातकः, अन्ये सञ्ज्ञानचञ्चवाकृतिचक्षुभागं दीर्घपुच्छादिलक्ष-णेन प्रतुदं विहङ्गमाहुः, सुगृही पीतमस्तको 'वया' इति लोके; खञ्जरीटः सितासितवर्णो द्रुतललितगति, 'कवडिया' इति लोके; हारीतो हरितपीतवर्ण 'हरिताल' इति लोके, दात्यूहः काल-कण्ठक 'रायुक' इति लोके । प्रभृतिग्रहणात् गोपापुत्रसारपदे-न्दादयश्चरकोक्ता । प्रतुदा इति प्रतुद्य भक्षयन्तीति हेतो ॥ ६७ ॥

कषायमधुरा रुक्षाः फलाहारा मरुत्कराः ॥

पित्तश्लेष्महराः शीता बद्धमूत्रालपवर्चसः ॥ ६८ ॥

एषा सामान्यगुणमाह,—कषायेत्यादि । फलाहारा मरुत्-करा इति फलाहारत्वेन वातकराः, फलाहारत्व स्वभावकथनं वा, वातकरत्वं न कलायादिवत्, किंतु मासान्तरापेक्षया न वानं घ्नन्तीत्यर्थः ॥ ६८ ॥

१ 'रुचिप्रद' इति पा० ।

२ 'डिण्डिमानक' इति पा० ।

३ 'फेकाका' इति पा० ।

सर्वदोषकरस्तेषां भेदाशी मलदूषकः ॥

तेषां मध्ये भेदादिगुणमाह,—सर्वदोषकर इत्यादि । मल-
दूषक इति वातादिदोषजननो मूत्रादिमलदूषकश्चेति स्वभावेन
दोषाणां मलानां च दूषयितेत्यर्थः । केचित् सर्वदोषकरस्थाने
'सर्वदोषहर' इति प्रमादपाठं दृष्ट्वा सर्वदोषहरस्य च मलदूषक-
त्वासभावेन मलदूषकस्थाने 'गलदूषक' इति पठन्ति; तच्च
प्रमादजत्वान्नादेयम् ॥—

कपायस्वादुलवणो गुरुः काणकपोतकः ॥ ६९ ॥

काणकपोतगुणमाह,—कपायेत्यादि । चकारोऽत्र लुप्तनिर्दि-
ष्टो द्रष्टव्यः, तेन काणकपोतोऽपि त्रिदोषकोपनो मलदूषयितेति
चकारेण पूर्वानुवृत्तं समुच्चीयते । काणकपोतो वनवासी पाण्डु-
कपोतः, अन्येऽरुणवर्णकमपि कपोतमाहुः ॥ ६९ ॥

रक्तपित्तप्रशमनः कषायविशदोऽपि च ॥

विपाके मधुरश्चापि गुरुः पारावतः स्मृतः ॥ ७० ॥

पारावतगुणमाह,—रक्तेत्यादि । विशदः पिच्छिलविपरीतः ७०
कुलिङ्गो मधुरः स्निग्धः कफशुक्रविवर्धनः ॥

वन्यकुलिङ्गगुणमाह—कुलिङ्ग इत्यादि ।

रक्तपित्तहरो वैश्मकुलिङ्गस्त्वतिशुक्लः ॥ ७१ ॥

गृहकुलिङ्गगुणमाह—रक्तेत्यादि । वैश्म गृहम् ॥ ७१ ॥

**सिंहव्याघ्रवृकतरक्षवृक्षद्वीपमार्जारशृगालमृगे-
र्वारुकप्रभृतयो गुहाशयाः ॥ ७२ ॥**

गुहाशयानाह,—सिंहेत्यादि । सिंहः पराक्रमी निद्रालू,
व्याघ्रो विकृतमुखो निद्रालूहिंस्रः, वृकः कुकुरसदृशः पशुर्धुं द्र,
तरक्षुर्मृगशत्रुर्व्याघ्रविशेष 'जरख' इति लोके, ऋक्षो भलू-
कोऽतिलोमश 'रिंछ' इति लोके, द्वीपी व्याघ्रमेदश्चित्रव्याघ्र
'चित्रक' इति लोके, मार्जारो विडालः, अत्र च मार्जारो गुहा-
शयत्वादर्प्यविडालो बोद्धव्यः, शृगालः प्रसिद्धः, मृगेर्वारुर्मृग-
भक्ष्यः शृगालाकृति 'हरिणाडुव' इति लोके । प्रभृतिग्रहणद्वान्ता-
दवभृत्प्रभृतयः । गुहासु पर्वतविवरेषु शेरत इति गुहाशयाः ७२

मधुरा गुरवः स्निग्धा वल्या मारुतनाशनाः ॥

उष्णवीर्या हिता नित्यं नेत्रगृह्यविकारिणाम् ॥ ७३ ॥

तेषां सामान्यगुणमाह,—मधुरा इत्यादि ॥ ७३ ॥

**काककङ्कुररचाषभासशशघात्युलूकचिह्नित्ये-
नगृध्रप्रभृतयः प्रसहाः ॥ ७४ ॥**

एते सिंहादिभिः सर्वे समाना वायसादयः ॥

रसवीर्यविपाकेषु विशेषाच्छोषिणे हिताः ॥ ७५ ॥

प्रसहानाह,—काकेत्यादि । काकः प्रसिद्धः, कङ्को दीर्घचक्षु-
मेहाप्रमाणः, उक्तं च,—“कङ्कः स्यात् कङ्कमल्लारुयो वाणपत्रा-
र्हपक्षकः । लोहपृष्ठो दीर्घपादः पक्षाव पाण्डुवर्णभाक्”—इति;
कुररश्चिह्नयाकारो नादोत्वापितमत्स्यो हस्तमत्स्यग्राही 'कुरल'

इति लोके प्रसिद्धः; चाष इन्द्रनीलमणिसदृशपक्षः शस्तदर्शनः
'करटाशन' इति लोके प्रसिद्धः; भासो गोकुलचारी गृध्रविशेषः
श्वेतशिखावान्, शशघाती चिह्नयाकारो महाचरणनखः
प्रहारेण शशक्राहरणशीलः शशान्निरिति लोके प्रसिद्धः; अन्ये
पाजीत्याहुः, उलूकः कौशिकः; चिह्नितः चिह्नः, श्येनः
सिंहानो गरुडान्वयः, गृध्रो मासाशी योजनदृष्टिः; प्रभृतिग्रहणेन
धूमपिकाकरपत्रिकादयो गृह्यन्ते । प्रसह्य भक्षयन्तीति प्रस-
हा । तेषां सामान्यं गुणमाह,—एते इत्यादि । एते वायसा-
दयः सिंहादिभिः समानास्तुल्या इति सवन्धः । वायसः काकः ।
ते केषु समाना इत्याह,—रसवीर्यविपाकेषु । विशेषादतिशयेन,
शोषिणे राजयक्ष्मिणे ॥ ७४ ॥ ७५ ॥

**मद्भूमृषिकवृक्षशायिकावकुशपूतिघासवानरप्र-
भृतयः पर्णमृगाः ॥ ७६ ॥**

पर्णमृगानाह,—मद्भूमृष्यादि । मद्भूमृषिको मालुयासर्पः;
अन्ये तु मद्भूमृषिकौ भिन्नावाचक्षेते; तत्र मद्भुः पूर्वार्थ एव,
मृषिको वृक्षमृषिकः, वृक्षशायिका वृक्षमर्कटिका 'गिली' इति
लोके, अवकुशो गोलकुलो वानरविशेषः, पूतिघासो वृक्षवि-
डालः सुगन्धिवृषणः 'कर्पूरक' इति लोके; वानरो मर्कटः ।
प्रभृतिग्रहणादेर्वजातीया अन्येऽपि । प्रायेण वृक्षस्थायित्वात्
पर्णमृगाः ॥ ७६ ॥

मधुरा गुरवो वृष्याश्चक्षुष्याः शोषिणे हिताः ॥

सृष्टमूत्रपुरीषाश्च कासारः श्वासनाशनाः ॥ ७७ ॥

एतेषां सामान्यगुणमाह,—मधुरा इत्यादि ॥ ७७ ॥

**श्वाविच्छल्यकगोधाशशवृषदंशलोपाकलोमश-
कर्णकदलीमृगप्रियकाजगरसर्पमृषिकनकुलमहा-
वभ्रुप्रभृतयो विलेशयाः ॥ ७८ ॥**

विलेशयानाह,—श्वावित्यादि । श्वावित् सूचिसदृशरोमयु-
क्ता 'सिंहा' इति लोके; शल्यको वज्रशकलो वृहद्रोधातुकारी
'साला' इति लोके, गोधाशशौ प्रसिद्धौ, वृषदंशो ग्राममार्जारः,
अन्ये वनमार्जारमाहुः, लोपाकः शृगालमेदः, 'लाङ्गलक' इति
लोके, लोमशकर्णो नलत्करः, कदली महाविडालसमो व्याघ्रा-
कारः 'कदलीहण्ड' इति पौण्ड्रे प्रसिद्धः, अन्ये सर्पविशेषमाहुः;
अपरे कदलीमृगमिति समस्तं पठन्ति, तत्रापि स एवार्थः;
मृगप्रियको गोनसः, अजगरो महासर्पः, सर्पः पुनरल्पो राजि-
लमण्डलीदर्वीकरमेदान्निविधः; मृषिको भूमिमृषिकः; नकुलो
भुजङ्गशत्रुः, तद्भेदो महावभ्रुः; प्रभृतिग्रहणाद्गण्डकजाहकप्रभृ-
तयोऽपि द्रष्टव्याः । विलेशयित्वाद्विलेशयाः ॥ ७८ ॥

वर्चोमूत्रं संहतं कुर्युरेते

वीर्यं चोष्णाः पूर्ववत् स्वादुपाकाः ॥

वातं हन्युः श्लेष्मपित्ते च कुर्युः

स्निग्धाः कासश्वासाकार्यापहाश्च ॥ ७९ ॥

एतेषा सामान्यगुणमाह—वर्च इत्यादि । सहतं सान्द्रं, अन्ये तु 'संग्राहका बद्धमूत्राः' इत्यादि पठन्ति ॥ ७९ ॥

कषायमधुरस्तेषां शशः पित्तकफापहः ॥
नातिशीतलवीर्यत्वाद्वातसाधारणो मतः ॥ ८० ॥

तेषामेव केषाचिद्गुणविशेषमाह,—कषायेत्यादि । वाते साधारणो मध्यस्थः साधारणदेशवत्, न चायं वातं कोपयति न च वातशमं करोति, माधुर्याद्वातशमहेतुः, कषायात् सशैत्याच्चाहेतुरिति साधारणत्वम् ॥ ८० ॥

गोधा विपाके मधुरा कषायकटुका स्मृता ॥
वातपित्तप्रशमनी वृंहणी बलवर्धनी ॥ ८१ ॥
शल्यकः स्वादुपित्तघ्नो लघुः शीतो विषापहः ।
प्रियको मारुते पथ्योऽजगरस्त्वर्शसा हितः ॥ ८२ ॥
दुर्नामानिलदोषघ्नाः कृमिदूषीविषापहाः ॥
चक्षुष्या मधुराः पाके सर्पा मेधाश्लिवर्धनाः ॥ ८३ ॥
दर्वीकरा दीपकाश्च तेषूक्ताः कटुपाकिनः ॥
मधुराश्चातिचक्षुष्याः सृष्टविष्मूत्रमारुताः ॥ ८४ ॥

गोधेत्यादि । दूषीविषापहा इति विषमेव दावाग्निवातात्तपाद्य-
भिभवेन मन्दता गतं विपपीतस्य वा विष दूषीविषम् । सर्पाः
सामान्यसर्पाः । दर्वीकरा फणकरा इत्यर्थः । दीपका राजिमन्तः
॥ ८२—८४ ॥

अश्वाश्वतरगोखरोष्ट्रवस्तोरभ्रमेदःपुच्छकप्रभृत-
यो ग्राम्याः ॥ ८५ ॥

ग्राम्यानाह,—अश्वाश्वतरेत्यादि । अश्वो घोटकः; अश्वायां
गर्दमेन जनितोऽश्वतर 'विसर' इति लोके, गौः प्रसिद्धा,
खरो गर्दभः, उष्ट्रः करभः; वस्तश्छगलः, उरओ मेषः, मेदःपु-
च्छको दुम्बकः, अन्ये एवकमाहुः, प्रभृतिग्रहणाद्वैकप्रभृतयः ।
प्रायो ग्रामवासिलाद्ग्राम्या ॥ ८५ ॥

ग्राम्या वातहराः सर्वे वृंहणाः कफपित्तलाः ॥
मधुरा रसपाकाभ्यां दीपना बलवर्धनाः ॥ ८६ ॥

तेषा सामान्यं गुणमाह,—ग्राम्या इत्यादि ॥ ८६ ॥

नातिशीतो गुरुः स्निग्धो मन्दपित्तकफः स्मृतः ॥
छगलस्त्वनभिष्यन्दी तेषां पीनसनाशनः ॥ ८७ ॥

अथ छगलगुणमाह,—नातिशीत इत्यादि । अल्पस्नेहगौर-
वाभ्यामल्पकफः, उष्णानुबन्धादल्पशैत्यादल्पपित्तः, कटुतिक्त-
व्यायामाल्पाम्बुसेवनादनभिष्यन्दी अल्पाभिष्यन्दी दोषघातुम-
लस्रोतसामल्पक्लेदप्राप्तिजनन इत्यर्थः ॥ ८७ ॥

वृंहणं मांसमौरभ्रं पित्तश्लेष्मावहं गुरु ॥

मेपगुणमाह,—वृंहणमित्यादि । औरभ्र मांस यद्यपि पित्त-
श्लेष्मकरमत्रोक्तं, तथाऽपि सातिशयं पित्तं श्लेष्माणं च न करो-
तीति विप्रचण्डाचार्यमतम् ॥—

मेदःपुच्छोद्भवं वृष्यमौरभ्रसदृशं गुणैः ॥ ८८ ॥

मेदःपुच्छगुणमाह—मेदः इत्यादि ॥ ८८ ॥

श्वासकासप्रतिश्यायविपमज्वरनाशनम् ॥
श्रमात्यग्रहितं गव्यं पवित्रमनिलापहम् ॥ ८९ ॥

गव्यगुणमाह,—श्वासकासेत्यादि ॥ ८९ ॥

औरभ्रवत्सलवणं मांसमेकशफोद्भवम् ॥

सलवणमीषलवणम् । शफः खुरः ।—

अल्पाभिष्यन्धयं वर्गो जाङ्गलः समुदाहृतः ॥ ९० ॥
अल्पेत्यादि ॥ ९० ॥

दूरे जनान्तनिलया दूरे पानीयगोचराः ॥
ये मृगाश्च विहङ्गाश्च तेऽल्पाभिष्यन्दिनो मताः ९१
अतीवासन्ननिलयाः समीपोदकगोचराः ॥
ये मृगाश्च विहङ्गाश्च महाभिष्यन्दिनस्तु ते ॥ ९२ ॥

सर्वेषामेव जाङ्गलानामल्पाभिष्यन्दि वं माभूदित्याह,—दूर
इत्यादि । जनशब्दोऽत्र ग्रामवाची, तेन दूरे ग्रामतो गृहा इत्य-
र्थः, अन्ये दूरे जनास्तेति पठित्वा व्याख्यानयन्ति,—दूरे जना-
नामात्तो गृहीतो निलयो यैर्मृगैर्विहङ्गैश्च ते तथा । दूरे पानीय-
गोचरा इति दूरे पानीयविषया पानीयादूरनिवासिन इत्यर्थः ।
ये मृगाश्चेति चकारात् सर्पादयः । अतीवासन्ननिलया इति
अतिशयेन ग्रामासन्नगृहा इत्यर्थः । समीपोदकगोचरा इति
पानीयसमीपभूमिचारिण इत्यर्थः । अत्रापि चकाराद्धन्वानूपचा-
रिणामजावितित्तिरीणा जाङ्गलपठितानामपि मिश्रगोचरत्वान्नाल्य-
भिष्यन्दिनत्वम् ॥ ९१ ॥ ९२ ॥

आनूपवर्गस्तु पञ्चविधः । तद्यथा—कूलचराः,
प्लवाः, कोषस्थाः, पादिनो, मत्स्याश्चेति ॥ ९३ ॥

आनूपवर्गप्रकारानाह—आनूपवर्गस्त्वित्यादि । अनुगता आ-
पोऽस्मिन्निति सजलस्थलात्मको देशः, तद्भवा आनूपाः । कूलं
नद्यादितटं, तत्र चरन्ति भक्षयन्ति भ्रमन्ति च ये ते कूलच-
राः । प्लवन्ते पानीये तरन्ति ये ते प्लवाः । कोशः शङ्खादीना
समुद्रः, तत्र तिष्ठन्तीति कोशस्थाः । पादिनः पादवन्तः । मत्स्याः
प्रसिद्धाः ॥ ९३ ॥

तत्र गजगवयमहिपरुचमरसुमरोहितवराह-
खङ्गिगोर्कणकालपुच्छकोद्रन्यङ्करण्यगवयप्रभृतयः
कूलचराः पशवः ॥ ९४ ॥

तत्र कूलचरानाह,—तत्रेत्यादि । गजो हस्ती, गवयो गोस-
दृशः; महिषः प्रसिद्धः, रुरु शरदि शृङ्गत्यागी, तल्लक्षणं
उच्यते—“विकटबहुविपाण शम्बराकारदेहः सलिलतटचर-
त्वाच्छम्बरेभ्यो विचित्रः । त्यजति शरदि शृङ्गं रौलतोऽसौ रुरु
स्यात् पृथुलमृगविशेषः प्रायश्चेदिदेशे” इति; चमरः केश-
मृत्युगोसदृशः, सुमरो महाशकरः, अन्ये तु महाश्वाकार-
श्चमरान्तकः; रोहितो लोहितवर्णो मृगजातिः, अन्ये तु 'रोहिष'

इति पठन्ति व्याख्यानयन्ति च—कच्छशूकर इत्यर्थः, अपरे फलशूकरमाहुः; वराह शूकरः; खड्गी गण्डकः, गोकर्णो गोसदृश-
कर्णः 'गोन' इति प्रसिद्धः; कालपुच्छकश्चलकृष्णपुच्छकः,
ओन्द्रः पानीयविडाल 'ओदन' इति लोके, न्यहुः 'न्यगुण'
इति लोके, अरण्यगवयो वन्यगौ ॥ ९४ ॥

वातपित्तहरा वृष्या मधुरा रसपाकयोः ॥
शीतला वलिनः स्निग्धा मूत्रलाः कफवर्धनाः ॥ ९५ ॥

तेषां सामान्यगुणमाह,—वातेत्यादि । शीतला इति अत्र
चकारो लुप्तनिर्दिष्टो द्रष्टव्यः, तेनौष्ण्यमपि केपाचिद्विषयम् ९५

विरूक्षणो लेखनश्च वीर्योष्णः पित्तदूषणः ॥
स्वाद्वल्लवणस्तेषां गजः श्लेष्मानिलापहः ॥ ९६ ॥
गवयस्य तु मांसं हि स्निग्धं मधुरकासजित् ॥
विपाके मधुरं चापि व्यवायस्य तु वर्धनम् ॥ ९७ ॥

तेषां केपाचिदेव गुणविशेषमाह,—विरूक्षण इत्यादि ।
समुदितौ कफवातौ हन्ति, केवलं तु कफं करोत्येव; गजादिषु
विरूक्षणकफप्रत्यादि स्वजात्यपेक्षं परिणतिविशेषात् ॥ ९६ ॥ ९७ ॥

स्निग्धोष्णमधुरो वृष्यो महिपस्तर्पणो गुरुः ॥
निद्रापुंस्त्वबलस्तन्यवर्धनो मांसदाढ्यकृत् ॥ ९८ ॥

स्निग्धोष्णेत्यादि । वृष्य पुंस्त्ववर्धन इति च द्वयं सुतिष्ठ-
द्विप्राप्तये ॥ ९८ ॥

रुरोर्मांसं समधुरं कपायानुरसं स्मृतम् ॥
वातपित्तोपशमनं गुरु शुक्रविवर्धनम् ॥ ९९ ॥
तथा चमरमांसं तु स्निग्धं मधुरकासजित् ॥
विपाके मधुरं चापि वातपित्तप्रणाशनम् ॥ १०० ॥
सुमरस्य तु मांसं च कपायानुरसं स्मृतम् ॥
वातपित्तोपशमनं गुरु शुक्रविवर्धनम् ॥ १०१ ॥
स्वेदनं बृंहणं वृष्यं शीतलं तर्पणं गुरु ॥
श्रमानिलहरं स्निग्धं वाराहं बलवर्धनम् ॥ १०२ ॥
कफघ्नं खड्गिपिशितं कपायमनिलापहम् ॥
पित्र्यं पवित्रमायुष्यं वद्धमूत्रं विरूक्षणम् ॥ १०३ ॥
गोकर्णमांसं मधुरं स्निग्धं मृदु कफावहम् ॥
विपाके मधुरं चापि रक्तपित्तविनाशनम् ॥ १०४ ॥

रुरोर्मांसमित्यादि । स्वेदनं स्वेदजनकं, बृंहणमिति बृंहणं
देहवृद्धिकरं, वृष्यं शुक्रलं, तर्पणं तृप्तिजनकम् । पित्र्यमिति
पितृभ्यो हितम् ॥ ९९—१०४ ॥

हंससारसकौञ्चचक्रवाककुररकादम्बकारण्डव-
जीवजीवकवकबलाकापुण्डरीकप्लवशरारीमुखन-
न्दीमुखमद्भूकोशकाचाक्षमल्लिकाक्षशुक्लाक्षपुष्कर-

शायिकाकोनालकाम्बुकुटिका मेघरावधेतवारल-
प्रभृतयः प्लवाः संघातचारिणः ॥ १०५ ॥

प्लवानाह,—हंसेत्यादि । हंसः कलखरो ललितगतिः प्रसि-
द्धः; सारसो लक्ष्मणो रक्तशिराः प्रसिद्ध एव, कौञ्चः कौचिरः;
चक्रवाको द्वन्द्वचरो निशावियोगी; कुररः अस्य प्रसहेष्वपि पाठः,
तेनोभयेपामपि गुणा बोद्धव्याः, अन्ये तु कदम्बलसदृशज-
लचरं कुररमाहुः, कादम्बः कलहंसोऽतिधूमरपक्षः, अन्ये तु
रक्तचक्षुशिरःकृष्णपादादीना लक्षणेन कृत्वा 'कयं' इति पठन्ति;
कारण्डवः शुक्रहंसमेदोऽन्पः, अन्ये करहवमाहुः, उक्तं च,—
“कारण्डवः काकवक्रो दीर्घाङ्गि कृष्णवर्णभारु—” इति, जीव-
जीवको विषदर्शनमृत्यु, वकः पाण्डुरपक्षः प्रसिद्धः, बलाका वक-
मेदः 'वगुली' इति लोके; पुण्डरीको नलिननयनः, प्लवो महा-
प्रमाणः प्रसेवकगलः 'सगड' इति लोके, शरारीमुखः खदिर-
वर्णो 'निर्गराटी' इति लोके, नन्दीमुखः पत्रादी आदीमेदः;
मद्भूजलकाकः, उल्कोशः कुररमेदो मत्स्याशी; काचाक्षः कपर्दि-
पाकः 'बहुही' इति लोके; मल्लिकाक्षः शुक्रशयलः, शुक्लाक्षस्तद्वेदः,
अन्ये तु मलिनचक्षुचरणो हंसमेद एवेत्याहुः; पुष्करशायिका
पद्मपत्रशायिका; कोनालकः श्यामपृष्ठेतोदरः 'पानीयवर्तिका'
इति लोके; अम्बुकुटिका जलकुट्टी कृष्णवर्णा, 'बुडियाक' इति
लोके; मेघरावश्चातकः, अन्ये तु चातकः विष्किरेष्वामनन्ति;
धेतवारलः शुक्रपक्षः प्रसेवकगलः 'ज्येष्ठबलाका' इति लोके ।
प्रभृतिग्रहणादारामण्डितुण्डिकामृणालकण्ठादयः ॥ १०५ ॥

रक्तपित्तहराः शीताः स्निग्धा वृष्या मरुजितः ॥
सृष्टमूत्रपुरीषाश्च मधुरा रसपाकयोः ॥ १०६ ॥

तेषां सामान्यगुणमाह,—रक्तेत्यादि ॥ १०६ ॥

गुरुष्णमधुरः स्निग्धः स्वरवर्णवलप्रदः ॥
बृंहणः शुक्रलस्तेषां हंसो वातविकारनुत् ॥ १०७ ॥

केपाचिद्विशेषगुणमाह,—गुरुष्णेत्यादि । अन्ये पुनरत्र
सारसकौञ्चकुररकारण्डवकादम्बकजीवजीवकानामपि विशिष्टं
गुणं पठन्ति, तन्नातिप्रसिद्धमिति न लिखितम् ॥ १०७ ॥

शङ्खशङ्खनखशुक्तिशम्बूकभल्लूकप्रभृतयः कोश-
स्थाः ॥ १०८ ॥

कोशस्थानाह—शङ्खेत्यादि । शङ्खः प्रसिद्धः; शङ्खनकः क्षुद्र-
शङ्खः शङ्खमेद एव, शुक्तिः समुद्रजा शिम्पि; शम्बूक आवर्त-
कोशः, साकुला इति लोके; भल्लूकः कपर्दकः, अन्ये शम्बूक-
मेदमाहुः । प्रभृतिग्रहणात् बोडिकजलशुक्तिशम्बूकमेदा बहु-
विधा गृह्यन्ते ॥ १०८ ॥

कूर्मकुम्भीरकर्कटककृष्णकर्कटकशिशुमारप्रभृ-
तयः पादिनः ॥ १०९ ॥

पादिन आह,—कूर्मेत्यादि । कूर्मः कच्छपः, स तु नानाविधो
वर्तुलदीर्घमहदादिभेदेन, कुम्भीरोऽपि नानामेदो घडियालगो-
धादिभेदेन, कर्कटोऽपि द्विविध कृष्णशुक्लभेदेन; शिशुमारो
इत्याकारोऽन्तर्वक्रो वहिर्निःश्वासमुक्, सोऽपि द्विविधो वर्तुल-
दीर्घभेदेन, दीर्घफणित इति लोकाः ग्राहु, स एवात्र गृह्यते
पादित्वात् । प्रभृतिग्रहणाद्ग्राहादयः ॥ १०९ ॥

शङ्खकूर्मादयः स्वादुरसपाका मरुद्भुदः ॥
शीताः स्निग्धा हिताः पित्ते वर्चस्याः श्लेष्मवर्धनाः ॥

तेषां कोशस्थानां पादिना चैकगुणत्वादुभयोर्वर्गयोर्गुणमेकी-
कृत्याह,—शङ्खकूर्मादय इत्यादि ॥ ११० ॥

कृष्णकर्कटकस्तेषां वल्यः कोष्णोऽनिलापहः ॥
शुक्लः सन्धानकृत् सृष्टविण्मूत्रोऽनिलपित्तहा ॥ १११ ॥

तेषां मध्ये कस्यचिद्गुणमाह,—कृष्णेत्यादि ॥ १११ ॥

मत्स्यास्तु द्विविधा नादेयाः सामुद्राश्च ॥ ११२ ॥

मत्स्यानाह,—मत्स्यास्त्वित्यादि ॥ ११२ ॥

तत्र नादेयाः—रोहितपाठीनपाटलाराजीववर्मि-
णोमत्स्यकृष्णमत्स्यवागुज्जारमुरलसहस्रदंष्ट्रप्रभृतयो
नादेयाः ॥ ११३ ॥

तत्र नादेयानाह,—तत्रेत्यादि । रोहितो घनशकलः प्रसिद्धः,
पाठीनः पुनरशकल एव दीर्घो निर्मलः सोऽपि 'वोयाल' इति
लोके प्रसिद्ध एव, वर्मि सर्पाकारो मत्स्यः, गोमत्स्यः खनाम-
प्रसिद्धः, "कृष्णमत्स्यस्तु शकली बहुकण्टकसयुतः । कषायवर्णो
रक्षाक्षः कथितो मत्स्यवेदिभिः"—इति, वागुज्जारः 'वाहंस'
इति लोके, सहस्रदंष्ट्रो महापाठीनः, शेषास्तु कैवर्तेभ्यो ज्ञेयाः,
प्रभृतिग्रहणाच्छफरादयः ॥ ११३ ॥

नादेया मधुरा मत्स्या गुरवो मारुतापहाः ॥
रक्तपित्तकराश्चोष्णा वृष्याः स्निग्धाल्पवर्चसः ॥ ११४ ॥

तेषां सामान्यगुणमाह—नादेया इत्यादि ॥ ११४ ॥

कषायानुरसस्तेषां शष्पशैवालभोजनः ॥
रोहितो मारुतहरो नात्यर्थं पित्तकोपनः ॥ ११५ ॥

नादेयानामेव केषाचिद्गुणविशेषमाह,—कषायेत्यादि । शष्पं
बालतृणं, शैवालं शैवलम् ॥ ११५ ॥

पाठीनः श्लेष्मलो वृष्यो निद्रालुः पिशिताशनः ॥
दूषयेद्रक्तपित्तं तु कुष्ठरोगं करोत्यसौ ॥

मुरलो बृंहणो वृष्यः स्तन्यश्लेष्मकरस्तथा ॥ ११६ ॥

पाठीनमाह,—पाठीन इत्यादि । पिशिताशनो मासभक्षकः
॥ ११६ ॥

सरस्तडागसंभूताः स्निग्धाः स्वादुरसाः स्मृताः ॥
महाहृदेषु बलिनः, खल्पेऽम्भस्यबलाः स्मृताः ॥ ११७ ॥

सरस्तडागदिजान् मत्स्यानाह,—सर इत्यादि । हृदः 'द्रव'
इति लोके ॥ ११७ ॥

तिमितिमिङ्गिलकुलिशपाकमत्स्यनिरुल्लसन्दि-
वारलकमकरगर्गरकचन्द्रकमहामीनराजीवप्रभृतयः
सामुद्राः ॥ ११८ ॥

सामुद्रानाह,—तिमीत्यादि । तिमिर्महत्तमो मत्स्यः; तिमि-
ङ्गिलस्ततोऽपि महत्तमः, कुलिशः 'कुडिश' इति लोके, नन्दि-
वारलक 'समुद्रशिम्बाक' इति लोके; मकरो हिंस्रदंष्ट्रकः;
गर्गरकः खनाम्ना प्रसिद्धः, चन्द्रक पार्श्वेषु कण्टकवलयितो वर्तुलो
मत्स्यः; राजीवो वज्राभो बह्वायत खनामप्रसिद्धः; शेषास्तु
समुद्रतीरवासिभ्यो ज्ञेयाः । प्रभृतिग्रहणादन्येऽपि तेभ्य एव
ज्ञेयाः ॥ ११८ ॥

सामुद्रा गुरवः स्निग्धा मधुरा नातिपित्तलाः ॥
उष्णा वातहरा वृष्या वर्चस्याः श्लेष्मवर्धनाः ॥ ११९ ॥
बलावहा विशेषेण मांसाशित्वात् समुद्रजाः ॥

सामुद्रमत्स्यानां सामान्यगुणमाह,—सामुद्रा इत्यादि ॥ ११९ ॥

समुद्रजेभ्यो नादेया बृंहणत्वाहुणोत्तराः ॥ १२० ॥
तेषामप्यनिलघ्नत्वाच्चौण्ड्यकौष्यौ गुणोत्तरौ ॥
स्निग्धत्वात् स्वादुपाकत्वाच्चयोर्वाप्या गुणाधिकाः ॥

सामुद्रादीनां सारतरलमाह,—समुद्रजेभ्य इत्यादि ।
गुणोत्तराः गुणोत्कृष्टाः । तेषामिति तेषां नादेयमत्स्यानाम्
॥ १२० ॥ १२१ ॥

नादेया गुरवो मध्ये यस्मात् पुच्छास्यचारिणः ॥
सरस्तडागजानां तु विशेषेण शिरो लघु ॥ १२२ ॥

अदूरगोचरा यस्मात्तस्मादुत्सोदपानजाः ॥
किञ्चिन्मुक्त्वा शिरोदेशमत्यर्थं गुरुवस्तु ते ॥ १२३ ॥

अधस्ताद्गुरवो ज्ञेया मत्स्याः सरसिजाः स्मृताः ॥
उरोविचरणात्तेषां पूर्वमङ्गं लघु स्मृतम् ॥ १२४ ॥
इत्यानूपो महाभिष्यन्दिमांसवर्गो व्याख्यातः ॥ १२५ ॥

नादेयादिमत्स्यावयवानां गुरुलाघवमाह,—नादेया गुरुवो
मध्ये इत्यादि । आस्य मुख्यम् । अदूरगोचरा अदूरविषया अल्प-
व्यायामा इत्यर्थः । उत्सोदपानजा गिरिप्रस्रवणजाः । महाभि-
ष्यन्दीति दोषघातुमलस्रोतसामतिशयक्लेदकारीत्यर्थः । अन्ये
लन्यथा कृत्वा पठन्ति, तदुच्यते—“हृदयस्थाग्रनिर्यासवाहि-
स्रोतोमुखानि यत् । भुक्तं लिम्पति पैच्छित्यादभिष्यन्दि तदु-
च्यते ॥ वैशद्यात् कफहन्तृत्वात्तान्येव विवृणोति यत् । तदुक्तम-
नभिष्यन्दि द्रव्यं द्रव्यविशारदैः”—इति ॥ १२२-१२४ ॥

तत्र शुष्कपूतिव्याधितविषसर्पहतदिग्धविद्धजी-
र्णकृशवालानामसात्म्यचारिणां च मांसान्यभक्ष्या-
णि, यस्माद्विगतव्यापन्नापहतपरिणताल्पासंपूर्णवी-

१ 'निरालक' इति पा० ।

२ 'तेभ्यश्चाप्यनिलघ्नत्वात्' इति पा० ।

३ 'ताभ्या' इति पा० ।

यत्वाहोपकराणि भवन्ति; एभ्योऽन्येषामुपादेयं मांसमिति ॥ १२६ ॥

मांसमनुपादेयमाह,—तत्रेत्यादि । पूतिः शटितः; हतगब्धो व्याधिविषसर्पैः प्रत्येक संवध्यते; दिग्धो विषादिलिप्तः, विद्धः शस्त्रादिविद्धः, जीर्णो वृद्धः, कृशो दुर्बलः, असात्म्यचारिणामनुचिताहारभक्षिणाम् । कस्मादनुपादेयानीत्याह,—यस्मादित्यादि । बालानामसंपूर्णवीर्यत्वादित्यर्थः । असात्म्यचारिणामनुपादेयत्वे हेतुः सूत्रकारेण निबन्धकारैश्चानुक्तोऽपि स्वयमूह्यः । मांसमुपादेयमाह,—एभ्य इत्यादि । दोषरहितं गुणवत्, ग्राह्यमित्यर्थः ॥ १२५ ॥ १२६ ॥

अरोचकं प्रतिश्यायं गुरु शुष्कं प्रकीर्तितम् ॥
विषव्याधिहतं मृत्युं बालं छर्दिं च कोपयेत् ॥ १२७ ॥
कासश्वासकरं वृद्धं त्रिदोषं व्याधिदूषितम् ॥
क्लिन्नमुत्क्लेशजननं कृशं वातप्रकोपणम् ॥ १२८ ॥

शुष्कादीनां दोषमाह,—अरोचकमित्यादि । शुष्कं मांसमरोचकं प्रतिश्यायं च 'करोति' इत्यध्याहारः । मृत्युमिति अत्रापि 'करोति' इत्यध्याहारः । क्लिन्न शटितम् । उत्क्लेशस्थूत्करणम् । असात्म्यचारिणा दोषः स्वयमप्यूह्यः ॥ १२७ ॥ १२८ ॥

स्त्रियश्चतुष्पात्सु, पुमांसो विहङ्गेषु, महाशरीरेष्वल्पशरीरा, अल्पशरीरेषु महाशरीराः प्रधानतमाः; एवमेकजातीयानां महाशरीरेभ्यः कृशशरीराः प्रधानतमाः ॥ १२९ ॥

गुणवन्मांसप्रसङ्गेन लिङ्गाद्यधिकृत्याह,—स्त्रिय इत्यादि । चतुष्पादा मध्ये स्त्रियः प्रधानतमा, विहङ्गानां मध्ये पुमांसः पुरुषाः प्रधानतमा । महाशरीरेष्वित्यादि—महाशरीरेषु खङ्गि-महिषादिषु, अल्पशरीरा आनूपा एव रुग्णभृतयः प्रधानतमाः । अल्पशरीरेष्विति अल्पशरीरा विष्किरा लावादयः, तेषु महाशरीरा, कृशमांसस्य निषिद्धत्वात् ॥ १२९ ॥

स्थानादिकृतं मांसस्य गुरुलाघवमुपदेक्ष्यामः ।
तद्यथा-रक्तादिषु शुक्रान्तेषु धातुषूत्तरोत्तरा गुरु-
तरास्तथा सक्थिस्कन्धक्रोडशिरःपादकरकटीपृष्ठ-
चर्मकालेयकयकृदन्त्राणि ॥ १३० ॥

शिरः स्कन्धं कटी पृष्ठं सक्थिनी चात्मपक्षयोः ॥
गुरुपूर्वं विजानीयाद्धातवस्तु यथोत्तरम् ॥ १३१ ॥
सर्वस्य प्राणिनो देहे मध्यो गुरुदाहृतः ॥
पूर्वभागो गुरुः पुंसामधोभागस्तु योषिताम् ॥ १३२ ॥
उरोग्रीवं विहङ्गानां विशेषेण गुरु स्मृतम् ॥
पक्षोत्क्षेपात्समो दृष्टो मध्यभागस्तु पक्षिणाम् ॥ १३३ ॥

स्थानादिकृतमित्यादि । रक्तादिधातूनां गुरुलाघवमुक्तोत्तरा-
वयवानाह,—तथेत्यादि ।—तथेति यथोत्तरं गुरु । सक्थिनी
ऊरु, स्कन्धो बाहुशिरः, क्रोडो हृदयस्थानं, पश्चाद्भागस्थितौ

पादौ, अग्रिमभागस्थितौ करौ, कालेयकं वृत्तं, यकृत् कालखण्डं
दक्षिणभागस्थितम् द्वयं द्वयमधिकृत्याह,—शिर इत्यादि ।
स्कन्धान्छिरो गुरु, पृष्ठात् कटीः । सक्थिनी चात्मपक्षयो-
रिति सक्थिनी द्वे ते चात्मपक्षयोः स्वाश्रयोर्थथापूर्वं गुरुणी
ज्ञेये; तेन सक्थि उत्तरभागापेक्षया पूर्वो भागो गुरुरित्यर्थः ।
अन्ये तु आमपक्षयोरिति पठन्ति, पक्षादाममांसं गुर्विति
व्याख्यानयन्ति; तत्र, पक्षिकाकाराभ्यां दूषितत्वात् । जेजटस्तु
शिर इत्यादि संग्रहश्लोकत्वेन पठति, तदपि पक्षिकाकारो न
मन्येते । सर्वस्यापि शरीरस्य मध्ये को भागो गुरुरित्याह,—
सर्वस्येत्यादि । स्त्रीपुरुषविभागेनाह,—पूर्वभाग इत्यादि । पूर्व-
भाग उपरिष्ठाद्भागः । पक्षिणामाह,—उरोग्रीवमित्यादि । पक्षो-
त्क्षेपात्समो दृष्ट इति समो नातिगुरुर्नातिलघुरित्यर्थः ॥ १३०-
१३३ ॥

अतीव रुक्षं मांसं तु विहङ्गानां फलाशिनाम् ॥
वृंहणं मांसमत्यर्थं खगानां पिशिताशिनाम् ॥ १३४ ॥
मत्स्याशिनां पित्तकरं वातघ्नं धान्यचारिणाम् ॥

आहारविशेषेणापि मासेषु रौक्ष्यादिविशेषमाह,—अतीवे-
त्यादि । फलाशिनां मांसमितरमासापेक्षया रुक्षम् ॥ १३४ ॥—

जलजानूपजा ग्राम्या कव्यादैकशफास्तथा ॥ १३५ ॥
प्रसहा विलवासाश्च ये च जङ्घालसंज्ञिताः ॥
प्रतुदा विष्किराश्चैव लघवः स्युर्यथोत्तरम् ॥
अल्पाभिष्यन्दिनश्चैव यथापूर्वमतोऽन्यथा ॥ १३६ ॥

उक्तवर्गाणां गुरुलाघवमाह—जलजेत्यादि । अतोऽस्मादधु-
त्वादल्पाभिष्यन्दिनत्वाच्च । अन्यथेति महाभिष्यन्दिनो गुरव-
श्चेत्यर्थः ॥ १३५ ॥ १३६ ॥

प्रमाणाधिकास्तु स्वजातौ चाल्पसारा गुरवश्च ।
सर्वप्राणिनां सर्वशरीरेषु ये प्रधानतमा भवन्ति
यकृतप्रदेशवर्तिनस्तानाददीतः प्रधानालाभे मध्य-
मवयस्कं सद्यस्कमक्लिष्टमुपादेयं मांसमिति ॥ १३७ ॥

प्रमाणेत्यादि । स्वजातौ आत्मीयजातौ । अल्पसारास्तुच्छ-
बला इत्यर्थः । सत्या कृत्स्नशरीरप्राप्तौ गुणवच्छरीरावयवग्रहणं
निर्दिशन्नाह,—सर्वेत्यादि । यकृतप्रदेशवर्तिनश्चदेन यकृतप्रदेशे
या वीर्षाकारा मांसवर्तयो भवन्ति ता इह गृह्यन्ते; एतेन सम-
स्तशरीरप्राप्तावपि विशिष्टशरीरावयवग्रहणमुक्तम् । अन्ये तु
'सर्वप्राणिनां सर्वशरीरेभ्यः प्रधानतमा या वर्तिर्भवति तामाद-
दीत' इति पठन्ति; मासलेष्ववकाशेषु या वर्तयो भवन्ति ता
ग्राह्या इति व्याख्यानयन्ति । तदलाभे मध्यमवयस्यं सामान्य-

१ अस्याग्रे 'आत्मपक्षग्रहणमन्यत्रापि सवधनीयम् । धातवस्तु यथो-
त्तरमित्यत्र रक्तस्य पूर्वभागापेक्षया उत्तरो भागो गुरु' मांसस्य पूर्व-
भागापेक्षया उत्तरभागो गुरुरित्यादि' इत्यधिकं पाठ उपलभ्यते ।

२ 'धन्वचारिणाम्' इति पा० ।

देशजमपि ग्राह्यमित्याह—प्रधानालाभे इत्यादि । मध्यमवयस्यं मासमिति मध्यमवयस्यस्य तरुणस्येत्यर्थः । अन्ये मध्यं वयस्यमिति पठन्ति व्याख्यानयन्ति च—मध्यं ग्राह्यमिति तद्वयस्यस्य प्राणिन इत्यर्थः । सद्यस्कं सद्योहतमासम् । अक्लिष्टं मनोऽनुकूलम् ॥ १३७ ॥

भवति चात्र ।

चरः शरीरावयवाः स्वभावो धातवः क्रियाः ॥
लिङ्गं प्रमाणं संस्कारो मात्रा चास्मिन् परीक्ष्यते १३८
इति मांसवर्गः ।

इदानीमुक्तं सर्वं गुरुलाघवहेतुं सुखस्मरणार्थमेकीकृत्य श्लोकेन निर्दिशन्नाह,—चर इत्यादि । परीक्ष्यत इति चरादिभिः सर्वैः प्रत्येकं स्ववध्यते । चरशब्दोऽत्राहारविहारयोर्वर्तते; तद्यथा—कस्मिन्देस्येऽयं विहरति धन्वनि अनूपे वा जले वा वियति वा, किं पुनरयमाहरति अतिगुर्वतिलघु वा शीतमुष्णं वा स्निग्धं रुक्षं वा; तत्तदाहारविहारगुणभावितशरीरधातोर्मृ-
गस्य पक्षिणो वा तत्तद्गुणमेव मासमिति भावः । आहारो यथा—‘शष्पशैवालभोजना’ इत्यादि । विहारो यथा—‘अती-
वासजनिलया’ इत्यादि । शरीरावयवा परीक्ष्यन्ते, तद्यथा—
‘उरोग्रीवं विहङ्गानां विशेषेण गुरु स्मृतम्’ इत्यादि । स्वभावो यथा—‘स्वभावालाघवो मुद्रास्तथा लावकपिञ्जला’ इति । स्वभावो-
ऽत्राचार्येण नोक्तः सर्वत्रैव चरादिष्वष्टास्वपि स्वभावस्यानुष-
ङ्गात् । धातवस्तु यथोत्तरमित्यादि धातुपरीक्षा । क्रिया यथा—
‘उरोविचरणात्तेषां पूर्वमङ्गं लघु स्मृतम्’ इत्यादि । लिङ्गं यथा—
‘स्त्रियश्चतुष्पादेषु पुमासो विहङ्गेषु’ इति । प्रमाणमिति ‘महाश-
रीरेष्वल्पशरीरा’ इत्यादि । संस्कारो यथा—‘क्षेहगोरसधा-
न्याम्लफलाम्लैरन्वितं च यत् । यथोत्तरं लघु’ इत्यादि । मात्रा
चास्मिन्निति ‘गुरुणामर्धसौहित्यं लघूनां तृप्तिरिष्यते’; मात्रा
चेति चकारादभिरपि परीक्ष्यते, तेनाग्निबलापेक्षिणी द्रव्यगुरु-
लाघवापेक्षिणी च मात्रा । तदेवं चरादीन् परीक्ष्य मांसेषु गुरु-
लाघवं वाच्यमित्यर्थः । इति मांसवर्गः ॥ १३८ ॥

अत ऊर्ध्वं फलान्युपदेक्ष्यामः ।

तद्यथा—दाडिमामलकवदरकोलकर्कन्धुसौवीर-
सिञ्चितिकाफलकपित्थमातुलुङ्गाप्राप्रातककरमर्द-
प्रियालनारङ्गजम्बीरलकुचभव्यपारावतवेत्रफलप्रा-
चीनामलकतिन्तिडीकनीपकोशाप्राप्रास्लीकाप्रभृ-
तीनि ॥ १३९ ॥

अथ फलवर्गः—दाडिमेत्यादि । दाडिमामलके प्रसिद्धे;
वदरं महत्; कोलं मध्यप्रमाणं वदरः कर्कन्धु अल्पं, सौवीरं
महत्तममामपक्वावस्थासु मधुरं मरुदेशजं; सिञ्चितिकाफलं तद्भेद
एवातिमधुरो मुष्टिप्रमाण उत्तरापथजः; कपित्थं खनामप्रसिद्धं;

मातुलुङ्गं बीजपूरकः; आप्रां प्रसिद्धं; आप्रातकमाप्रफलसदृशं,
अप्राटकमिति लोके, करमर्दः खनामप्रसिद्धः; प्रियालध्वारो
मधुराम्लफल प्रायशो मगधेषु; नारङ्गजम्बीरलकुचानि प्रसि-
द्धानि; भव्यमारुहं कार्तिकेयपुरे प्रसिद्धं, अन्ये तु कर्मरङ्गफलं
भव्यमारुहः, भव्यं तालफलोपमं केवलवल्कलसहतिमात्रमित्यपरे;
पारावतः कामरूपे फलं पाककाले धवललोहितं मधुराम्लं च, वेत्र-
फलं पद्मबीजसमं; प्राचीनामलकं प्राग्देशोद्भव ‘पानीयामलकं’
इति लोके; तिन्तिडीकं वृक्षाम्लं; नीपं कदम्बफलं; कोशाप्रां
‘कौसिम्ब’ इति प्रसिद्धं; अम्लिका प्रसिद्धा चिंचा वक्रफला;
प्रभृतिग्रहणादेवंजातीयान्यन्यान्यपि ॥ १३९ ॥

अम्लानि रसतः पाके गुरुण्युष्णानि वीर्यतः ॥
पित्तलान्यनिलघ्नानि कफोत्क्लेशकराणि च ॥ १४० ॥

तेषां सामान्यगुणमाह,—अम्लानीत्यादि । अम्लानि अम्ल-
रसोत्कटानि ॥ १४० ॥

कषायानुरसं तेषां दाडिमं नातिपित्तलम् ॥
दीपनीयं रुचिकरं हृद्यं वर्चोविवन्धनम् ॥ १४१ ॥
द्विविधं तत्तु विज्ञेयं मधुरं चाम्लमेव च ॥
त्रिदोषघ्नं तु मधुरमम्लं वातकफापहम् ॥ १४२ ॥

एषा केषाचिद्गुणविशेषमाह,—कषायानुरसमित्यादि । नाति-
पित्तलमिति अम्लदाडिमफलविशेषणं, ईषत् पित्तकरमित्यर्थः ।
चरकेऽपि ‘सर्वं पित्तलमम्लमन्यत्र दाडिमामलकात्’ इत्यत्र
भट्टारकहरिचन्द्रेण दाडिमग्रहणं निरस्य ‘अन्यत्रामलकात्’ इत्येष
एव पाठः पुरस्कृत इति पञ्जिकाकारौ, जेज्जटस्तु अम्लं दाडिमं
पित्तं न करोति न शमयतीति व्याख्यानयति, ईषत्पित्तलपाठं
च युक्तं मन्यते । सर्वमपि मधुराम्लं; मधुरंरसोत्कटं मधु-
रमित्युच्यते, अम्लरसोत्कटमम्लमित्युच्यत इति द्विविधम्
॥ १४१ ॥ १४२ ॥

अम्लं समधुरं तिक्तं कषायं कटुकं सरम् ॥
चक्षुष्यं सर्वदोषघ्नं वृष्यमामलकीफलम् ॥ १४३ ॥
हन्ति वातं तदम्लत्वात्पित्तं माधुर्यशैत्यतः ॥
कफं रुक्षकपायत्वात् फलेभ्योऽभ्यधिकं च तत् १४४
कर्कन्धुकोलवदरमामं पित्तकफावहम् ॥
पकं पित्तानिलहरं स्निग्धं समधुरं सरम् ॥ १४५ ॥
पुरातनं तृट्शमनं श्रमघ्नं दीपनं लघु ॥
सौवीरं वदरं स्निग्धं मधुरं वातपित्तजित् ॥ १४६ ॥
कषायं स्वादु संग्राहि शीतं शिञ्चितिकाफलम् ॥
आमं कपित्थमस्वर्यं कफघ्नं ग्राहि वातलम् ॥ १४७ ॥
कफानिलहरं पकं मधुराम्लरसं गुरु ॥
श्वासकासारुचिहरं तृष्णाघ्नं कण्ठशोधनम् ॥ १४८ ॥

अम्लमित्यादि । फलेभ्योऽभ्यधिक च तदिति अपरेभ्यः । फलेभ्यो यदामलकीफल तद्गुणेन कृत्वाऽधिकमित्यर्थः । आमलके प्रभावाच्च समानगुणैः कोपः ॥ १४३—१४८ ॥

लघ्वम्लं दीपनं हृद्यं मातुलुङ्गमुदाहृतम् ॥
त्वक् तित्ता दुर्जरा तस्य वातक्रिमिकफापहा ॥ १४९ ॥
स्वादु शीतं गुरु स्निग्धं मांसं मारुतपित्तजित् ॥
मेध्यं शूलानिलच्छर्दिकफारोचकनाशनम् ॥ १५० ॥
दीपनं लघु संग्राहि गुल्माशौघं तु केसरम् ॥
शूलाजीर्णविवन्धेषु मन्देऽग्नौ कफमारुते ॥ १५१ ॥
अरुचौ च विशेषेण रसस्तस्योपदिश्यते ॥

मांसं कटाहमित्यर्थः । मेध्यं मेधायै हितं, केशरं बीजपूरा-
न्तर्गतं तन्तुजाल चडुमी(डी)ति लोके ॥ १४९—१५१ ॥
पित्तानिलकरं बालं पित्तलं वद्धकेसरम् ॥ १५२ ॥
हृद्यं वर्णकरं रुच्यं रक्तमांसवलप्रदम् ॥
कपायानुरसं स्वादु वातघ्नं बृंहणं गुरु ॥ १५३ ॥
पित्ताविरोधि संपक्वमांशं शुक्रविवर्धनम् ॥
बृंहणं मधुरं बल्यं गुरु विष्टम्भ जीर्यति ॥ १५४ ॥
आम्रातकफलं वृष्यं सस्नेहं श्लेष्मवर्धनम् ॥

पित्तेत्यादि । वद्धकेशर वद्धतन्तुजालम् । पित्ताविरोधीति
ईषत् पित्तविरोधि ईषत् पित्तशमनमित्यर्थः ; अन्येऽपि पित्तल
भवतीत्याहुः ॥ १५२—१५४ ॥

त्रिदोषविष्टम्भकरं लकुचं शुक्रनाशनम् ॥ १५५ ॥

त्रिदोषेत्यादि । सवाततोदशूला मलस्याप्रवृत्तिर्विष्टम्भ , अन्ये
गुडगुडाशब्दमाहुः ॥ १५५ ॥

अम्लं तृषापहं रुच्यं पित्तकृत् करमर्दकम् ॥
वातपित्तहरं वृष्यं प्रियालं गुरु शीतलम् ॥ १५६ ॥
हृद्यं स्वादु कपायाम्लं भव्यमास्यविशोधनम् ॥
पित्तश्लेष्महरं ग्राहि गुरु विष्टम्भ शीतलम् ॥ १५७ ॥
पारावतं समधुरं रुच्यमत्यग्निवातनुत् ॥
गरदोषहरं नीपं प्राचीनामलकं तथा ॥ १५८ ॥
वातापहं तिन्तिडीकमामं पित्तबलासकृत् ॥
ग्राह्युष्णं दीपनं रुच्यं संपक्वं कफवातनुत् ॥ १५९ ॥
तस्मादल्पांतरगुणं कोशाग्रफलमुच्यते ॥
अम्लीकायाः फलं पक्वं तद्वद्भेदि तु केवलम् ॥ १६० ॥
अम्लं समधुरं हृद्यं विशदं भक्तरोचनम् ॥
वातघ्नं दुर्जरं प्रोक्तं नारङ्गस्य फलं गुरु ॥ १६१ ॥
तृष्णाशूलकफोत्क्लेशच्छर्दिश्वासनिवारणम् ॥
वातश्लेष्मविवन्धघ्नं जम्बीरं गुरु पित्तकृत् ॥
पेरावतं दन्तशठमम्लं शोणितपित्तकृत् ॥ १६२ ॥

अम्लमित्यादि । गरहर त्रिदोषहरं च । दुर्जरं दुःखमुत्पाद्य
पाकं गच्छति । गुरु चिरपाकि । तृणेत्यादि । इमं जम्बीरगुण-
पाठं पञ्चिकाकारो न मन्यते, 'पेरावतं दन्तशठमम्लं शोणित-
पित्तकृत्' इति दन्तशठशब्देन जम्बीरस्य वक्ष्यमाणत्वान्;
जम्बीरस्य नानाविधत्वाद्युक्तोऽयं पाठ इत्यन्ये ॥ १५६—१६२ ॥

क्षीरवृक्षफलजाम्बवराजादनतोदनशीतफलति-
न्दुकवकुलधन्वनाश्मन्तकाश्वकर्णफलपुष्करपङ्क-
ङ्गेरुकीपुष्करवर्तिविल्वविम्बीप्रभृतीनि ॥ १६३ ॥

कपायरसप्रायमाह—क्षीरवृक्षेत्यादि । क्षीरवृक्षा न्यग्रोधोदु-
म्बराथत्थप्लवादयः, जाम्बव जम्बू, राजादनं क्षीरिका, तोदनं
राजप्रियं, शीतफलं रावणाम्लिकेति प्रसिद्ध, काङ्गीराम्लिकेत्येके;
तिन्दुक कालमारो वृक्षः, वकुल स्वनामप्रसिद्धः, धन्वनं
धनुर्वृक्षफलं 'धामण' इति लोके, अश्मन्तको यमलपत्रकः
'आसन्त' इति लोके, अश्वकर्ण पूर्वदेशे गन्धमुण्डोऽश्वत्थस-
दृशः, फल्गु. काकोदुम्बरीका, 'कदुम्बरी' इति लोके । परुषकोऽ-
ल्पास्थिमृदुफल. 'फालसा' इति लोके, गाङ्गेरुकी नागवला,
पुष्करवर्तिरामोदमितित्युत्तरापथे, विल्वः प्रसिद्धः ; विम्बी कुन्द-
रिका । प्रभृतिग्रहणात् प्लवादयः ॥ १६३ ॥

फलान्येतानि शीतानि कफपित्तहराणि च ॥
संग्राहकाणि रक्षाणि कपायमधुराणि च ॥ १६४ ॥

एषा सामान्यगुणमाह,—फलान्येतानीत्यादि ।

क्षीरवृक्षफलं तेषां गुरु विष्टम्भ शीतलम् ॥
कपायं मधुरं साम्लं नातिमारुतकोपनम् ॥ १६५ ॥
अत्यर्थं वातलं ग्राहि जाम्बवं कफपित्तजित् ॥
स्निग्धं स्वादु कपायं च राजादनफलं गुरु ॥ १६६ ॥
कपायं मधुरं रुक्षं तोदनं कफवातजित् ॥
अम्लोष्णं लघु संग्राहि स्निग्धं पित्ताग्निवर्धनम् १६७ ॥
आमं कपायं संग्राहि तिन्दुकं वातकोपनम् ॥
विपाके गुरु संपक्वं मधुरं कफपित्तजित् ॥ १६८ ॥
मधुरं च कपायं च स्निग्धं संग्राहि बाकुलम् ॥
स्थिरीकरं च दन्ताना विशदं फलमुच्यते ॥ १६९ ॥
सकपायं हिमं स्वादु धान्वनं कफवातजित् ॥
तद्वद्वाङ्गेरुकं विद्यादश्मन्तकफलानि च ॥ १७० ॥
विष्टम्भ मधुरं स्निग्धं फल्गुजं तर्पणं गुरु ॥
अत्यम्लमीपन्मधुरं कपायानुरसं लघु ॥ १७१ ॥
वातघ्नं पित्तजननमामं विद्यात् परुषकम् ॥
तदेव पक्वं मधुरं वातपित्तनिवर्हणम् ॥ १७२ ॥
विपाके मधुरं शीतं रक्तपित्तप्रसादनम् ॥
पौष्करं स्वादु विष्टम्भ बल्यं कफकरं गुरु ॥ १७३ ॥
कफानिलहरं तीक्ष्णं स्निग्धं संग्राहि दीपनम् ॥
कटुतिक्तकषायोष्णं बालं विल्वमुदाहृतम् ॥ १७४ ॥

विद्यात्तदेव संपक्कं मधुरानुरसं गुरु ॥
विदाहि विष्टम्भकरं दोषकृत् पूतिमास्तम् ॥१७५॥
विम्बीफलं साश्वकर्णं स्तन्यकृत् कफपित्तजित् ॥
तृड्दाहज्वरपित्तासृक्कासश्वासक्षयापहम् ॥१७६॥

तेषां केषांचिद्गुणविशेषमाह,—क्षीरवृक्षफलमित्यादि । पूति-
मास्तमिति पूतिः सुगन्धिर्मास्तो यस्येति तत् पूतिमास्तम् ।
पूतिशब्दोऽयं सुगन्धिवाची, यथा—पूतिः खट्वाण, वनजा मधु-
कर्कटी पूतिपुष्पेति सुगन्धिपुष्पेत्यर्थः; एतेन पूतिमास्तं सुग-
न्धिगन्धं पक्कं भवतीत्यर्थः । केचिद्विगन्धिकुक्षिमास्तकरमि-
त्याहु, तन्नेच्छति गयी । बालपक्षयोर्मध्ये केचित् पठन्ति—
'तद्वद्विद्यादसंपक्कं मधुरानुरसं गुरु' इति मध्यावस्थगुणम् ।
केचिद् 'बालं विल्वमुदाहृतम्' इत्यस्य स्थाने 'आमं विल्वमुदा-
हृतम्' इति पठन्ति; तन्नेच्छति गयी ॥ १६४—१७६ ॥

तालनारिकेलपनसमौचप्रभृतीनि ॥ १७७ ॥

मधुरफलान्याह—तालेत्यादि । ताड (ल) ताढी; नारि-
केला खनामप्रसिद्धा, पनसो बहिःकटकी महाफलः 'कटहल'
इति लोके, मौच कदलीफलम् । प्रभृतिग्रहणादेवंजातीयान्य-
न्यानि ॥ १७७ ॥

स्वादुपाकरसान्याहुर्वीतपित्तहराणि च ॥
बलप्रदानि स्निग्धानि वृंहणानि हिमानि च ॥१७८॥

तेषां सामान्यगुणमाह,—त्याद्वित्यादि ॥ १७८ ॥

फलं स्वादुरसं तेषां तालजं गुरु पित्तजित् ॥
तट्टीजं स्वादुपाकं च मूत्रलं वातपित्तजित् ॥१७९॥
नालिकेरं गुरु स्निग्धं पित्तघ्नं स्वादु शीतलम् ॥
बलमांसप्रदं हृद्यं वृंहणं वस्तिशोधनम् ॥ १८० ॥
पनसं सकपायं तु स्निग्धं स्वादुरसं गुरु ॥
मौचं स्वादुरसं प्रोक्तं कपायं नातिशीतलम् ॥
रक्तपित्तहरं वृष्यं रुच्यं श्लेष्मकरं गुरु ॥ १८१ ॥

तेषां कस्यचिद्गुणविशेषमाह,—फलमित्यादि ॥ १७९—१८१ ॥

द्राक्षाकाशमर्यखर्जूरमधूकपुष्पप्रभृतीनि ॥ १८२ ॥

अपराण्यपि मधुराण्याह,—द्राक्षेत्यादि । द्राक्षा प्रसिद्धा,
काशमर्य गम्भारीफलं, मधूकं प्रसिद्धं, खर्जूरं द्विविव वृक्षविट-
पमेदेन, त्रिविधमित्यपरे, त्रैविध्यं च वृक्षखर्जूरं द्विविधमिति
कृत्वा, तत्र पारसीकेषु देशेषु महत्प्रमाणं स्वादु मित्रं पिण्डख-
र्जूरमित्यतो हेतो ॥ १८२ ॥

रक्तपित्तहराण्याहुर्गुरुणि मधुराणि च ॥

तेषां सामान्यगुणमाह,—रक्तेत्यादि ॥—

तेषां द्राक्षा सरा स्वर्या मधुरा स्निग्धशीतला १८३
रक्तपित्तज्वरश्वासतृष्णादाहक्षयापहा ॥
हृद्यं मूत्रविवन्धनं पित्तासृग्वातनाशनम् ॥ १८४ ॥
सु० स० २७

केश्यं रसायनं मेध्यं काशमर्यं फलमुच्यते ॥
क्षतक्षयापहं हृद्यं शीतलं तर्पणं गुरु ॥ १८५ ॥
रसे पाके च मधुरं खार्जूरं रक्तपित्तजित् ॥
वृंहणीयमहृद्यं च मधूककुसुमं गुरु ॥
वातपित्तोपशमनं फलं तस्योपदिश्यते ॥ १८६ ॥

तेषां केषांचिद्गुणविशेषमाह,—तेषामित्यादि ॥ १८३—
१८६ ॥

वातामाक्षोडाभिपुकनित्तुलपित्तुनिकोचकोरुमा-
णप्रभृतीनि ॥ १८७ ॥

अपरानपि मधुरफलविशेषानेकजातीयानाह,—वातामेत्या-
दि । वातामादीन्युरुमान्तान्युत्तरापथे जातानि, तत्रैव प्रसि-
द्धानि । केचिद्वाख्यानयन्ति—तत्र वातामो मज्जमधुरस्निग्धो
दीर्घाकार, अक्षोडो मदनफलाकारफलो मध्ये किंचिदुन्नतरेखा-
न्वित पर्वतपिल 'अखरोट' इति लोके; अभिपुकोऽभिपु-
रिति लोके, निकोचकमुत्तरापथिकं कोलकफलमुत्तरापथादवग-
न्तव्यम् । प्रभृतिग्रहणाद्वलीफलानि ॥ १८७ ॥

पित्तश्लेष्महराण्याहुः स्निग्धोष्णानि गुरुणि च ॥
वृंहणान्यनिलग्नानि चल्यानि मधुराणि च ॥ १८८ ॥

तेषां सामान्यगुणमाह,—पित्तश्लेष्महराण्याहुरित्यादि ॥ १८८ ॥

कपायं कफपित्तघ्नं किञ्चित्तित्तं रुचिप्रदम् ॥
हृद्यं सुगन्धि विशदं लवलीफलमुच्यते ॥ १८९ ॥

तेषां मध्ये केषांचिद्गुणविशेषमाह,—कपायमित्यादि ।
लवलीफलं सुगन्धिफलं खनामप्रसिद्धम् । तल्लक्षणमुच्यते,—
'घनस्निग्धा हरिताशु प्रपुष्पादसहच्छदा । सुगन्धिमूला लवली
पाण्डुकोमलवल्कला' इति ॥ १८९ ॥

वसिरं शीतपाक्यं च सारुष्करनिबन्धनम् ॥
विष्टमिभं दुर्जरं रुक्षं शीतलं वातकोपनम् ॥ १९० ॥
विपाके मधुरं चापि रक्तपित्तप्रसादनम् ॥

वसिरादीनां गुणमाह,—वसिरमित्यादि । वसिरं सूर्यावर्त-
फल देशान्तरे ज्ञेयमित्यर्थः, शीतपाक्यं बलाफलं, अरुष्करनि-
बन्धनं भल्लातकवृन्तम् ॥ १९० ॥—

(ऐरावतं दन्तशठमम्लं शोणितपित्तकृत् ॥ १९१ ॥)
शीतं कपायं मधुरं टङ्कं मास्तकुरुहम् ॥
स्निग्धोष्णं तिक्तमधुरं वातश्लेष्मघ्नमैङ्गुदम् ॥ १९२ ॥
शमीफलं गुरु स्वादु रुक्षोष्णं केशनाशनम् ॥
गुरु श्लेष्मातकफलं कफकृन्मधुर हिमम् ॥ १९३ ॥

ऐरावतदन्तशठयोर्गुणमाह—ऐरावतमित्यादि । ऐरावतमैरा-
वणिका कृष्णलोहिताल्पफला । दन्तशठं जम्बीरफलं, अन्ये
जम्बीरमेदमाहु । टङ्कं काश्मीरे खनामप्रसिद्धं बहुप्रकारम् । ऐङ्गु-
दमिडुवीफलं, अन्ये पुत्रजीवकमाहु । शमीफलमिति शमीफलं
सङ्गरमुच्यते ॥ १९१—१९३ ॥

करीराक्षिकपीलूनि तृणशून्यफलानि च ॥

स्वादुतिक्तकटूणानि कफवातहराणि च ॥ १९४ ॥

करीरादिगुणमाह,—करीरेत्यादि । करीरो मरुजद्रुमः खना-
मह्यात, आक्षिकमक्षिकीफलं, पीलु पीलुफलं, तृणशून्यं मल्लि-
का, केतकीफलमित्यन्ये । तेषा सामान्यगुणमाह,—स्वादुति-
क्तमित्यादि ॥ १९४ ॥

तिक्तं पित्तकरं तेषां सरं कटुविपाकि च ॥

तीक्ष्णोष्णं कटुकं पीलु सखेहं कफवातजित् ॥ १९५ ॥

तेषा मध्ये पीलुगुणमाह,—तिक्तमित्यादि ॥ १९५ ॥

आरुष्करं तौवरकं कपायं कटुपाकि च ॥

उष्णं कृमिज्वरानाहमेहोदावर्तनाशनम् ॥

कुष्ठगुल्मोदराशौघं कटुपाकि तथैव च ॥ १९६ ॥

(अङ्गोलस्य फलं विस्रं गुरु श्लेष्महरं हिमम् ॥)

आरुष्करतौवरफलगुणमाह,—आरुष्करमित्यादि । तौवरक-
पश्चिमोदवितीरे ॥ १९६ ॥—

करञ्जकिंशुकारिष्टफलं जन्तुप्रमेहनुत् ॥ १९७ ॥

रुक्षोष्णं कटुकं पाके लघु वातकफापहम् ॥

तिक्तमीषद्विपहितं विडङ्गं कृमिनाशनम् ॥ १९८ ॥

करञ्जादीनाह,—करञ्जेत्यादि । करञ्जो वृक्षकरञ्ज, किशुक
पलाश, अरिष्टो निम्ब । अत्र जन्तुशब्दो विंशतिकृमिवाची ।
विडङ्गमाह,—तिक्तमीषदित्यादि ॥ १९७ ॥ १९८ ॥

व्रण्यमुष्णं सरं मेध्यं दोषघ्नं शोफकुष्ठनुत् ॥

कपायं दीपनं चाम्लं चक्षुष्यं चाभयाफलम् ॥ १९९ ॥

हरीतकीमाह,—व्रण्यमित्यादि । व्रणेभ्यो हितं व्रण्यं, चक्षुषे
हितं चक्षुष्यम् ॥ १९९ ॥

भेदनं लघु रुक्षोष्णं वैस्वर्यं किमिनाशनम् ॥

चक्षुष्यं स्वादुपाक्याक्षं कषायं कफपित्तजित् ॥ २०० ॥

विभीतकफलगुणमाह,—भेदनमित्यादि । स्वादुपाक्याक्षमिति
आक्षं विभीतकफलं, कीदृक् स्वादुपाकि ॥ २०० ॥

कफपित्तहरं रुक्षं वक्रक्लेदमलापहम् ॥

कपायमीषन्मधुरं किञ्चित् पूगफलं सरम् ॥ २०१ ॥

पूगफलमाह,—कफपित्तहरमित्यादि ॥ २०१ ॥

जातीकोशोऽथ कर्पूरं जातीकटुकयोः फलम् ॥

कक्कोलकं लवङ्गं च तिक्तं कटु कफापहम् ॥ २०२ ॥

लघु तृणापहं वक्रक्लेददौर्गन्ध्यनाशनम् ॥

जातीकोशादीन्याह,—जातीकोश इत्यादि । जातीकोशो
जातीपत्रिका जातिवनीति लोके । कर्पूरं प्रसिद्धम् । जातीकटु-
कयो फलमिति जातीफलं प्रसिद्धं, कटुकाफलं लताकस्तूरिकेति
पञ्जिकाकारौ, श्रीवृद्धदेवस्तु लघुवक्रकोलकमाह, वक्रकोलं वृह-
त्कोलं, लवङ्गं श्रीचन्दनपुष्पम् ॥ २०२ ॥

सतिक्तः सुरभिः शीतः कर्पूरो लघु लेखनः ॥ २०३ ॥

तृष्णायां मुखशोथे च वैरस्ये चापि पूजितः ॥

तेषा मध्ये कर्पूरगुणमाह,—सतिक्त इत्यादि ॥ २०३ ॥—

लताकस्तूरिका तद्वच्छीता वस्तिविशोधनी ॥ २०४ ॥

लताकस्तूरिकामाह,—लताकस्तूरिकेत्यादि । लताकस्तूरिका
दक्षिणापये विटप, शकुनापितुल्य । वस्तिविशोधनी वस्तिव-
न्धघ्नी ॥ २०४ ॥

प्रियालमज्जा मधुरो वृष्यः पित्तानिलापहः ॥

वैभीतको मदकरः कफमारुतनाशनः ॥ २०५ ॥

कपायमधुरो मज्जा कोलानां पित्तनाशनः ॥

तृष्णाच्छर्द्यनिलघ्नश्च तद्वदामलकस्य च ॥ २०६ ॥

वीजपूरकशम्याकमज्जा कोशाघ्नसंभवः ॥

स्वादुपाकोऽश्विलकृत् स्निग्धः पित्तानिलापहः २०७

फलाना मज्जानमाह,—प्रियालेत्यादि । प्रियालमज्जा चारुलीति
लोके प्रसिद्ध । शम्पाक किरमालक ॥ २०५-२०७ ॥

यस्य यस्य फलस्येह वीर्यं भवति यादृशम् ॥

तस्य तस्यैव वीर्येण मज्जानमपि निर्दिशेत् ॥ २०८ ॥

अनुक्तफलमज्जानमाह,—यस्येत्यादि । यस्य यस्य फलस्य
ये गुणा यानि कर्माणि चोक्तानि तस्य मज्जोऽपि तान्येव गुण-
कर्माणि वदेदित्यर्थः, येन कुर्वन्ति तद्वीर्यम् ॥ २०८ ॥

फलेषु परिपक्वं यदुणवत्तदुदाहृतम् ॥

विल्वादन्यत्र विज्ञेयमामं तद्वि गुणोत्तरम् ॥

ग्राह्युष्णं दीपनं तद्वि कषायं कटु तिक्तकम् ॥ २०९ ॥

किञ्चिच्छेषमाह,—फलेष्वित्यादि । हि यस्मादर्थे । गुणोत्तर
गुणोत्कृष्टम् । ग्राह्युष्णं दीपनं तद्वीति तत् विल्वं, हि
स्फुटम् ॥ २०९ ॥—

व्याधितं कृमिजुष्टं च पाकातीतमकालजम् ॥

वर्जनीयं फलं सर्वमपर्यागतमेव च ॥ २१० ॥

इति फलवर्गः ।

फलेषु हेयादिदोषज्ञापनार्थमाह,—व्याधितमित्यादि । जुष्टं
सेवितं, केचिज्जगधमिति पठन्ति, तत्र जगधं भक्षितमित्यर्थः ।
पाकातीतं पाकादतीतमतिगतमतीतपाककालमित्यर्थः । अकाल-
जमनुचितकालोत्पन्नम् । अपर्यागतमपक्वम् । इति फलवर्गः २१०

शाकान्यत ऊर्ध्वं वक्ष्यामः ।—

तत्र पुष्पफलालावुकालिन्दकप्रभृतीनि ॥ २११ ॥

तत्रेत्यादि । पुष्पफलं कूष्माण्डक, अलावू तुम्बिनी, सा च
दीर्घवर्तुलादिमेदादनेकवा, कालिन्दं कृष्णवीजं कूष्माण्डसदृशं
कलिन्देति लोके । प्रभृतिग्रहणादेवंविधान्यपराण्यपि ॥ २११ ॥

पित्तघ्नान्यनिलं कुर्युस्तथा मन्दकफानि च ॥

सृष्टमूत्रपुरीषाणि स्वादुपाकरसानि च ॥ २१२ ॥

एषां सामान्यगुणमाह,—पित्तघ्नानीत्यादि । सृष्टमूत्रपुरी-
षाणि मूत्रपुरीषप्रवृत्तिकराणि ॥ २१२ ॥

पित्तघ्नं तेषु कृष्माण्डं बालं मध्यं कफावहम् ॥
शुक्लं लघूष्णं सक्षारं दीपनं वस्तिशोधनम् ॥ २१३ ॥
सर्वदोषहरं हृद्यं पथ्यं चेतोविकारिणाम् ॥
दृष्टिशुक्रक्षयकरं कालिन्दं कफवातकृत् ॥ २१४ ॥
अलावुर्भिन्नविट्का तु रुक्षा गुर्व्यतिशीतला ॥
तिक्तालावुरहृद्या तु वामिनी वातपित्तजित् ॥ २१५ ॥

तेषां विशिष्टगुणमाह,—पित्तघ्नमित्यादि । कफमावहति कफं
करोतीति कफावहम् । शुक्लं कार्पासवर्णं परिपक्वमित्यर्थः । सक्षार-
मीषक्षारं, वस्तिशोधनं वस्तिविबन्धनम् । सर्वदोषहरमिति सर्व-
प्रहण रक्तोपसंग्रहार्थः; सर्वदोषसहमित्यन्ये पठन्ति, तत्राय-
मर्थः—न करोति न शमयतीत्यर्थः । हृद्यं हृदयाय हितम् ।
चेतोविकारा उन्मादापस्मारमूर्च्छामदादयः । भिन्नविट्का
द्रवमला ॥ २१३-२१५ ॥

त्रपुसैर्वा रुक्कारुक्षीर्णवृन्तप्रभृतीनि ॥ २१६ ॥

अपराण्यपि फलशाकान्याह,—त्रपुसेत्यादि । त्रपुस सुधा-
वासः, 'तेवसा' इति लोके, एर्वा रूलेमशा कर्कटी, कर्कार्वाडवं
त्रपुषं 'खरवारु' इति लोके, शीर्णवृन्तं सुवासकं त्रपुसमेदः, अन्ये
तु शीर्णवृन्तं कर्बुरमाहुः, एके तु शीर्णवृन्तं पाकावस्थाया यस्य
वृन्तं शटितं भवतीत्यर्थः, अपरे तु कर्बुरमेदं खुदपुत्रकमाहुः ।
प्रभृतिग्रहणाद् बालपाण्डुवस्थाया गृह्यते ॥ २१६ ॥

स्वादुतिक्तरसान्याहुः कफवातकराणि च ॥

सृष्टमूत्रपुरीषाणि रक्तपित्तहराणि च ॥ २१७ ॥

तेषां सामान्यगुणमाह,—स्वाद्वित्यादि ॥ २१७ ॥

बालं सुनीलं त्रपुसं तेषां पित्तहरं स्मृतम् ॥

तत्पाण्डु कफरुक्जीर्णमम्लं वातकफापहम् ॥ २१८ ॥

एर्वारुक् सकर्कारु संपकं कफवातकृत् ॥

सक्षारं मधुरं रुच्यं दीपनं नातिपित्तलम् ॥ २१९ ॥

तेषां केपाचिद्गुणविशेषमाह,—बालमित्यादि अयं परिप-
क्वस्य गुणः, अपक्वस्य तु सामान्यगुणाः ॥ २१८ ॥ २१९ ॥

सक्षारं मधुरं चैव शीर्णवृन्तं कफापहम् ॥

भेदनं दीपनं हृद्यमानाहाष्टीलनुल्लघु ॥ २२० ॥

शीर्णवृन्तस्यावस्थात्रयेण गुणमाह,—सक्षारमित्यादि । सक्षार-
मित्यादयो बालस्य गुणाः, भेदनादयो मध्यस्य, आनाहेत्यादि
जीर्णस्य, आनाह आमपक्वाशयजो द्विविधः; अष्टीला मूत्राष्टीला
न पुनरनिलाष्टीला, शीर्णवृन्तस्य मूत्रविकारहारित्वादवस्थात्रयेऽ-
पि, आनाहश्चाष्टीला चानाहाष्टीलं, तदुदतीति ॥ २२० ॥

पिप्पलीमरिचशृङ्गवेरार्द्रकहिङ्गजीरककुस्तुम्बुरु-
जम्बीरसुमुखसुरसार्जकभूस्तृणसुगन्धककासमर्द-
ककालमालकुठेरकक्षयकखरपुष्पशिशुमधुशिथुफ-

णिज्झकसर्पपराजिकाकुलाहलावगुत्थगण्डीरतिल-
पर्णिकावर्षाभूचित्रकमूलकलशुनपलाण्डुकलायप्र-
भृतीनि ॥ २२१ ॥

वृद्धाः पिप्पल्यादीनि वर्गीकृत्य पठन्ति; तत्र किञ्चित् संस्कार-
कं, किञ्चिच्छाकं, किञ्चिद्धूपज, किञ्चिदाहारयोगीति तान्येवाह,—
पिप्पलीत्यादि ।—पिप्पलीमरिचे द्वे प्रसिद्धे, शृङ्गवेरकं शुष्ठी;
आर्द्रकहिङ्गजीरका प्रसिद्धाः, कुस्तुम्बुरुकं धान्यक; जम्बीरो हरि-
तशकमुत्तरापथे जम्बीरगन्धि किञ्चिदम्लं, सुमुखो वनवर्बरिका;
सुरसा सुरभिपर्णी तुलसीति लोके, अर्जकः श्वेतकुठेरकः; भूस्तृणं
रोहिणः, तुम्बाकमन्ये, सुगन्धको गन्धतृणमत्तं भूस्तृणं, सुग-
न्धितृणमिति केचित्, तत्रापि नार्थमेदः; कासमर्दः प्रसिद्धः;
कालमालो वर्बरिका, कुठेरकस्तद्भेद एव, क्षयकश्चिक्काकरः
'छिकणी' इति लोके, खरपुष्पो मरुबूक, अन्ये क्षयकमेदमाहुः,
केचिद्दोषयिकेत्याहुः, शिशु शोभाजनकः, सुवासमित्यन्ये, मधु-
शिथुर्लोहितकुसुमोऽल्पविटपः शोभाजनकमेदः; शुष्ठा इत्यत्र
कचित्, स च खनामख्यातः, फणिज्झक 'फाणिज' इति
लोके, अन्ये मरुबूकमाहुः, सर्पपराजिके प्रसिद्धे, कुलाहलो
मुण्डितिका, अवगुत्थं वेगनामा काकादनीत्यर्थः; गण्डीरोऽपि
द्विविधः स्थलजो जलजश्चेति, तत्र स्थलजो हरितशकं, तिल-
पर्णिका चोरक, श्रीहस्तिनीत्यपरे, वर्षाभूः पुनर्नवा; चित्रकमू-
लकलशुनाः प्रसिद्धाः; कलायोऽत्र त्रिपुटकमेदः, त्रिपुटकस्यामे
वक्ष्यमाणत्वात्, केचित् पुनरुक्तभयादप्रेतनं पाठं न मन्यन्ते,
तेषां मतेऽत्र कलायत्त्रिपुटकः, पलाण्डुर्लशुनमेदः । प्रभृति-
ग्रहणादेवंजातीयान्यपराणि ॥ २२१ ॥

कटून्पुष्पाणि रुच्यानि वातश्लेष्महराणि च ॥

कृतात्रेषूपयुज्यन्ते संस्कारार्थमनेकधा ॥ २२२ ॥

एषा सामान्यगुणमाह,—कटूनीत्यादि । कृतात्रेषु सुदूय-
षादिषु ॥ २२२ ॥

तेषां गुर्वी स्वादुशीता पिप्पल्याद्रां कफावहा ॥

शुष्का कफानिलघ्नी सा वृष्या पित्ताविरोधिनी ॥ २२३ ॥

तेषां मध्ये केपाचिद्गुणविशेषमाह,—तेषामित्यादि । कफावहा
स्वर्गपेक्षया । पित्ताविरोधिनी ईपित्तपित्तविरोधिनी ईपित्त-
शमनीत्यर्थः, पित्तप्रकोपणीति केचित् पठन्ति व्याख्यानयन्ति
च 'सा पित्तगमनी पूर्वं दर्शिता वीर्यवादिना । शास्त्रकारेण
निर्दिष्टा सा सत्य पित्तकोपनी । यद्वाऽऽर्द्रा पित्तशमनी शुष्का
पित्तप्रकोपणी'—इति ॥ २२३ ॥

स्वादुपाक्यार्द्रमरिचं गुरु श्लेष्मप्रसेकि च ॥

कटूष्णं लघु तच्छुष्कमवृष्यं कफवातजित् ॥ २२४ ॥

नात्युष्णं नातिशीतं च वीर्यतो मरिचं सितम् ॥

गुणवन्मरिचेभ्यश्च चक्षुष्यं च विशेषतः ॥ २२५ ॥

नातीत्यादि । सितं मरिचं शोभाजनकदीजं, शुष्कमपि मरिच-
मस्तीत्येके, गुणवन्मरिचेभ्य इति मरिचेभ्यः सकाशादतिशय-
गुणकारीत्यर्थः ॥ २२४ ॥ २२५ ॥

नागरं कफवातघ्नं विपाके मधुरं कटु ॥
 वृष्योष्णं रोचनं हृद्यं सस्नेहं लघु दीपनम् ॥ २२६ ॥
 कफानिलहरं स्वयं विवन्धानाहशूलनुत् ॥
 कटूष्णं रोचनं हृद्यं वृष्यं चैवार्द्रकं स्मृतम् ॥ २२७ ॥
 लघूष्णं पाचनं हिङ्गु दीपनं कफवातजित् ॥
 कटु स्निग्धं सरं तीक्ष्णं शूलाजीर्णविवन्धनुत् ॥ २२८ ॥

नागरमित्यादि । सस्नेहमीपस्तेहम् । लघु आर्द्ररूढिदिति बोद्ध-
 व्यम् । विवन्धानाहशूलनुदिति विवन्धो वाताद्यप्रवृत्तिः, आनाह
 उदरापूरः ॥ २२६-२२८ ॥

तीक्ष्णोष्णं कटुकं पाके रुच्यं पित्ताग्निवर्धनम् ॥
 कटु श्लेष्मानिलहरं गन्धाढ्यं जीरकद्वयम् ॥ २२९ ॥
 कारवी करवी तद्वद्विज्ञेया सोपकुञ्चिका ॥

तीक्ष्णेत्यादि । जीरकद्वयं शुक्लपीतमेदेन । कारवीति कारवी
 कृष्णजीरक, उत्तरापये प्रसिद्धः ; कारवी यवानीत्येके, अज-
 मोदेत्यपरे, अन्ये राजिकामाहुः । उपकुञ्चिका स्थूलजीरक ईप-
 त्कृष्णो 'बृहज्जीरक' इति लोके ॥ २२८ ॥ २२९ ॥—

भक्ष्यव्यञ्जनभोज्येषु विविधेष्वचचारिता ॥ २३० ॥
 आर्द्रा कुस्तुम्बरी कुर्यात् स्वादुसौगन्ध्यहृद्यताम् ॥
 सा शुष्का मधुरा पाके स्निग्धा तृड्दाहनाशनी ॥ २३१ ॥
 दोषघ्नी कटुका किञ्चित् तिक्ता स्रोतोविशोधनी ॥

भक्ष्याणि लङ्घुकादीनि, व्यञ्जनानि शाकादीनि सस्कृतानि,
 भोज्यानि अन्नयवाग्वादीनि, अवचारिता प्रक्षिप्ता । आर्द्रा कुस्तु-
 म्बरीति पुष्पफलोपेतो हरितधान्यविटप आर्द्रा कुस्तुम्बरीत्यु-
 च्यते, अल्लेति लोके ॥ २३० ॥ २३१ ॥—

जम्बीरः पाचनस्तीक्ष्णः कृमिवातकफापहः ॥ २३२ ॥
 सुरभिर्दीपनो रुच्यो मुखवैशद्यकारकः ॥
 कफानिलविपश्वासकासदौर्गन्ध्यनाशनः ॥ २३३ ॥
 पित्तकृत् पार्श्वशूलघ्नः सुरसः समुदाहृतः ॥
 तद्वत्तु सुमुखो ज्ञेयो विशेषाद्गरनाशनः ॥ २३४ ॥
 कफघ्ना लघवो रुक्षास्तीक्ष्णोष्णाः पित्तवर्धनाः ॥
 कटुपाकरसाश्चैव सुरसार्जकभूस्तृणाः ॥ २३५ ॥
 मधुरः कफवातघ्नः पाचनः कण्ठशोधनः ॥
 विशेषतः पित्तहरः सतिक्तः कासमर्दकः ॥ २३६ ॥
 कटुः सक्षारमधुरः शिशुस्तिक्तोऽथ पिच्छिलः ॥
 मधुशिशुः सरस्तिक्तः शोफघ्नो दीपनः कटुः ॥ २३७ ॥

जम्बीर इत्यादि । सुरसे द्वे श्वेतकृष्णकुसुमे । प्रथमा श्वेता,
 इयं तु कृष्णेति न पौनरुक्त्यप्रसङ्गः ॥ २३२-२३७ ॥

विदाहि वद्धविण्मूत्रं रुक्षं तीक्ष्णोष्णमेव च ॥
 त्रिदोषं सार्षपं शाकं गाण्डीरं वेगनाम च ॥ २३८ ॥

चित्रकस्तिलपर्णी च कफशोफहरे लघू ॥
 वर्षाभूः कफवातघ्नी हिता शोफोदराशिसाम् ॥ २३९ ॥

विदाहीत्यादि । त्रिदोषं सार्षपमिति 'रूफघ्नं सार्षपं आरूमागुरं
 नाकमेव च' इति कवित् । तत्र आगुरी राजिका ॥ २३८ ॥ २३९ ॥

कटुतिक्तरसा हृद्या रोचनी वद्विदीपनी ॥
 सर्वदोषहरा लघ्वी कण्ठ्या मूलकपोतिका ॥ २४० ॥

महत्तद्गुरु विष्टम्भि तीक्ष्णमामं त्रिदोषघ्नुत् ॥
 तदेव स्नेहसिद्धं तु पित्तनुत् कफवातजित् ॥ २४१ ॥

त्रिदोषशमनं शुष्कं विषदोषहरं लघु ॥
 विष्टम्भि वातलं शाकं शुष्कमन्यत्र मूलकान् ॥ २४२ ॥

कण्ठाय हिता कण्ठ्या । मूलकपोतिका बालमूलम् । आम-
 मनत्रिपर्कं, स्नेहनिद्धं घृततलाग्निपर्कं, मूलकस्य बालमहृदाम-
 सिद्धशुष्कमेदेनात्र गुणोक्तिः । पिष्टम्भीत्यादि अमुं केचिदनार्थ-
 मवेक्षन्ते, अन्ये तु मन्यन्ते ॥ २४०-२४२ ॥

पुष्पं च पत्रं च फलं तथैव
 यथोत्तरं ते गुरवः प्रदिष्टाः ॥
 तेषां तु पुष्पं कफपित्तहन्त
 फलं निहन्यात् कफमारुतो च ॥ २४३ ॥

पुष्पमित्यादि । मूलकविपणोऽयं, गदन्मूलकान्देष्टु चाजम-
 ध्वश्चक्षुःसिद्धशुष्केषु फलनिर्देशस्तद्वत् पुष्पपत्रफलेष्वपि
 वाच्यः ॥ २४३ ॥

स्निग्धोष्णतीक्ष्णः कटुपिच्छिलश्च
 गुरुः सरः स्वादुरसश्च बल्यः ॥
 वृष्यश्च मेधास्वरवर्णचक्षु-
 र्भग्नास्थिसन्धानकरो रसोनः ॥ २४४ ॥
 हृद्रोगजीर्णज्वरकुक्षिशूल-
 विवन्धगुल्मारुचिकासशोफान् ॥
 दुर्नामकुष्ठानलसादजन्तु-
 समीरणश्वासकफांश्च हन्ति ॥ २४५ ॥

रसोनगुणानाह,—स्निग्धेत्यादि । रसोनं पद्मरसं स्वल्पकन्दो
 लशुन इत्यर्थः । अनलसादोऽग्निमान्द्यम् । जन्तवः कृमयः
 ॥ २४४ ॥ २४५ ॥

नात्युष्णवीर्योऽनिलहा कटुश्च
 तीक्ष्णो गुरुर्नातिकफावहश्च ॥
 बलावहः पित्तकरोऽथ किञ्चित्
 पलाण्डुरग्निं च विवर्धयेत् ॥ २४६ ॥
 स्निग्धो रुचिष्यः स्थिरधातुकर्ता
 बल्योऽथ मेधाकफपुष्टिदश्च ॥
 स्वादुर्गुरुः शोणितपित्तशस्तः
 स पिच्छिलः क्षीरपलाण्डुरक्तः ॥ २४७ ॥

रसोनमेदमाह—नात्युष्णेत्यादि । पलाण्डुः स्थूलनालाग्रपत्रो गुन्द्रालिकाभेदः, स एव सक्षीरो मधुररसः क्षीरपलाण्डुरित्युच्यते ॥ २४६ ॥ २४७ ॥

कलायशाकं पित्तघ्नं कफघ्नं वातलं गुरु ॥

कपायानुरसं चैव विपाके मधुरं च तत् ॥ २४८ ॥

चुचूयूथिकातरुणीजीवन्तीविम्बीतिकानदी(न्दी)-भल्लातकच्छगलात्रीवृक्षादनीफञ्जीशाल्मलीशेलुवनस्पतिप्रसवशणकर्बुदारकोविदारप्रभृतीनि ॥ २४९ ॥

कपायमधुरशाकमाह,—चुच्चित्यादि । चुचूर्नाडिकाकारपत्र, 'चुचु' इति लोके, यूथिका वृक्षविशेषः, सा द्विधा (ईषच्छेतपुष्पा), अतिश्वेतपुष्पा, पीतपुष्पा च, तरुणी खनामप्रसिद्धा, अन्ये 'वरुण' इति पठन्ति, वरुणवत्तीक्ष्णशाको जलकूलजः, जीवन्ती जीवा तण्डुलीयसदृशीत्यन्ये, 'डोडिका' इत्यपरे, विम्बीतिका कुन्दुरिका तस्याः पत्राण्यत्र गृह्यन्ते; नदीभल्लातकली(लो)जनकः, अन्ये 'अनन्ताभल्लातक' इति पठन्ति, तत्र अनन्ता लाल्लिका 'कलिकारी' इति लोके, भल्लातकवृक्षस्य फलान्यामानि पल्लवाश्च शाकत्वेनाभिप्रेता, छगलात्री वृद्धदारकः, तस्य पत्राणि, वृहेत्यपरे, वृक्षादनी वन्दाकः, वृक्षकलिम्बुकैत्यन्ये, फञ्जीशाको 'बाड' इति प्रसिद्धः, भार्गमिके मन्यन्ते, शाल्मली प्रसिद्धः, शेलुः श्लेष्मातकः, 'लिसा' इति लोके, वनस्पतिप्रसवाः वनस्पतिरुदुम्बरादिः, तस्य प्रसवा पल्लवाः; शणः प्रसिद्धः, कर्बुदारः श्लेष्मातकभेदः; कोविदारः काञ्चनारः । प्रभृतिग्रहणादेवंजातीयान्यन्यापि शाकानि ॥ २४९ ॥

कपायस्वादुतक्तानि रक्तपित्तहराणि च ॥

कफघ्नान्यनिलं कुर्युः संग्राहीणि लघूनि च ॥ २५० ॥

तेषा सामान्यगुणमाह,—कषायेत्यादि ॥ २५० ॥

लघुः पाके च जन्तुघ्नः पिच्छिलो वणिनां हितः ॥

कषायमधुरो ग्राही चुचूस्तेषां त्रिदोषहा ॥ २५१ ॥

चक्षुष्या सर्वदोषघ्नी जीवन्ती समुदाहृता ॥

वृक्षादनी वातहरा फञ्जी त्वल्पबला मता ॥ २५२ ॥

क्षीरवृक्षोत्पलादीनां कपायाः पल्लवाः स्मृताः ॥

शीताः संग्राहिणः शस्ता रक्तपित्तातिसारिणाम् २५३

तेषा केषाचिद्गुणविशेषमाह,—लघुरित्यादि । क्षीरवृक्षा अश्वत्थादयः, उत्पलानि नीलोत्पलप्रभृतीनि, तेषा पल्लवाः ॥ २५१ ॥ ॥ २५२ ॥ २५३ ॥

पुनर्नवावरुणतर्कार्युखूकवत्सादनीविल्वशाकप्रभृतीनि ॥ २५४ ॥

उष्णानि स्वादुतक्तानि वातप्रशमनानि च ॥

पुनर्नवेत्यादि । पुनर्नवा श्वेतपुनर्नवा, वरुणो वृक्षविशेषः

खनामप्रसिद्धः, तर्कारी अरुणिका; उखूकः शुक्रैरुण्डः; वत्सादनी वत्सपुत्रकः 'वत्सवतिया' इति लोके, गुडचीत्यपरे; विल्वशाकं विल्वजं, प्रभृतिग्रहणादन्यान्यपि । तेषा सामान्यगुणमाह,—उष्णानीत्यादि ॥ २५४ ॥

तेषु पौनर्नवं शाकं विशेषाच्छोफनाशनम् ॥ २५५ ॥

विशेषगुणमाह,—तेष्वित्यादि ॥ २५५ ॥

तण्डुलीयकोपोदिकाऽश्ववलाचिल्लीपालङ्क्यावास्तूकप्रभृतीनि ॥ २५६ ॥

तण्डुलीयकः 'चुलाइ' इति लोके; उपोदिका पोइ; अश्ववला तुरुष्कदेशे बृहत्पत्रा मेथिकाभेद एव 'हिस्फिथ' इति लोके, तन्त्रान्तरे मेथिकाहिस्फिथयोः पृथग्गुणनिर्देशः कृतः—“वातपित्तहरा तित्ता लघ्वी श्लेष्माविरोधिनी । मेथिका तत्समं किञ्चित् हिस्फिथं पुष्टिदं गुरु”—इति । चिल्ली क्षेत्रवास्तुकः, गौडवास्तूक इत्यन्ये, यवशाकमाहुरेके, अन्ये तु यवशाकान्तरमाहुः; पालङ्क्या 'पालड्' इति लोके, वास्तूकष्टङ्कवास्तूकः 'टङ्कुचू' इति लोके; प्रभृतिग्रहणादपराण्यपि ॥ २५६ ॥

सृष्टमूत्रपुरीषाणि सक्षारमधुराणि च ॥

मन्दवातकफान्याह रक्तपित्तहराणि च ॥ २५७ ॥

तेषा सामान्यगुणमाह,—सृष्टमूत्रेत्यादि ॥ २५७ ॥

मधुरो रसपाकाभ्यां रक्तपित्तमदापहः ॥

तेषां शीततमो रुक्षस्तण्डुलीयो विषापहः ॥ २५८ ॥

स्वादुपाकरसा वृष्या वातपित्तमदापहा ॥

उपोदिका सरा स्निग्धा बल्या श्लेष्मकरी हिमा २५९

कटुर्विपाके कृमिहा मेधाश्लिबलवर्धनः ॥

सक्षारः सर्वदोषघ्नो वास्तूको रोचनः सरः ॥ २६० ॥

चिल्ली वास्तूकवज्ज्ञेया पालङ्क्या तण्डुलीयवत् ॥

वातकृद्धद्विषमूत्रा रुक्षा पित्तकफे हिता ॥

शाकमाश्ववलं रुक्षं वद्धविषमूत्रमारुतम् ॥ २६१ ॥

तेषा विशेषगुणमाह,—मधुर इत्यादि । मदापह इति मदो विषमयशोणितोत्थो विकारः ॥ २५८-२६१ ॥

मण्डूकपर्णीसप्तलासुनिषण्णकसुर्वचलापिप्पली-गुडचीगोजिह्वाकाकमाचीप्रपुन्नाडावल्गुजसतीनवृहतीकण्टकारिकाफलपटोलवार्ताकुकारवेल्लककटुकिकाकेवुकोखूकपर्पटककिराततित्तककोटकारि-एकोशातकीवेत्रकरीराटरुषकार्कपुष्पीप्रभृतीनि २६२

तित्तप्रायाण्याह—मण्डूकपर्णीत्यादि । मण्डूकपर्णी ग्राही; सप्तला सेहुण्ड, जेज्जटस्तु सप्तला यवतित्ताभेदमाह, सुनिषण्णकः सिरिवालिकेति लोके, श्रीब्रह्मदेवस्तु चतुर्दलमाह, तल्लक्षण कथ्यते—“चोत्रेरीसदृशे पत्रे सुनिषण्णश्चतुर्दलः । शाको जलान्विते देशे चतुष्पत्रीति कथ्यते”—इति, सुवर्चला सूर्यावर्तः, केचिन्मारिषसदृगदण्डमार्तगलसदृशपत्रं लम्पसमाहुः, पिप्पलीगुडच्यौ प्रसिद्धे, पूर्वं पिप्पलीफलमुक्तं, अत्र तु पत्रं, गोजिह्वा दार्विप-

त्रिका कर्कशा दीर्घपत्रा 'गोजिभी' इति लोके, काकमाची-
प्रपुत्रादौ प्रसिद्धौ; अवलुगज 'वाकुची' इति लोके; सतीनो
वर्तुलकलाय; वृहतीफलं सामान्यावृहतीद्वयस्य फल, अन्ये तु
कण्टकारिकामपि पठन्ति, पटोलस्य फलं पत्रं च, वार्ताकुट्ट-
न्ताको वर्तुलफलः 'वङ्गण' इति लोके, कारवेल्हक खनाम-
प्रसिद्ध, कटुकिका अरण्यकासमर्दिना, अन्ये तिक्तारिकामाहु,
अपरे तु कटुतिक्तपुष्पामर्कफलाकारफला प्रसिद्धामाहु, केवुको
ग्राम्यो वन्यश्च खनामप्रसिद्ध, उरुवूको रक्तैरण्ड, अन्ये तूरुवू-
कस्य पत्रमत्र गृह्यते, पर्पटक प्रसिद्ध, किराततिक्तो भूनिम्ब;
कर्कोटक प्रसिद्ध, अरिष्टो निम्ब, कोशातकी घोषकः 'तोरइ'
इति लोके, वेत्रकरीर वेत्राग्रं, आटरूपको वासक, अर्कपुष्पी
अर्कपत्रसदृशी लता, अन्ये अर्कपर्णमाहु । प्रभृतिग्रहणाद-
न्यानि तिक्तशाकानि ज्ञेयानि ॥ २६२ ॥

रक्तपित्तहराण्याहुर्हृद्यानि सुलघूनि च ॥

कुष्ठमेहज्वरश्वासकासारुचिहराणि च ॥ २६३ ॥

तेषां सामान्यगुणमाह—रक्तपित्त्यादि ॥ २६३ ॥

कषाया तु हिता पित्ते स्वादुपाकरसा हिमा ॥

लघ्वी मण्डूकपर्णी तु तद्वद्गोजिहिका मता ॥ २६४ ॥

अविदाही त्रिदोषघ्नः संग्राही सुनिषण्णकः ॥

अवलुगजः कटुः पाके तिक्तः पित्तकफापहः ॥ २६५ ॥

ईपत्तिक्तं त्रिदोषघ्नं शाकं कटु सतीनजम् ॥

नात्युष्णशीतं कुष्ठघ्नं काकमाच्यास्तु तद्विधम् २६६

कण्डुकुष्ठकमिघ्नानि कफवातहराणि च ॥

फलानि बृहतीनां तु कटुतिक्तलघूनि च ॥ २६७ ॥

कफपित्तहरं व्रण्यमुष्णं तिक्तमवातलम् ॥

पटोलं कटुकं पाके वृष्यं रोचनदीपनम् ॥ २६८ ॥

कफवातहरं तिक्तं रोचनं कटुकं लघु ॥

वार्ताकं दीपनं प्रोक्तं जीर्णं सक्षारपित्तलम् ॥

तद्वत् कर्कोटक विद्यात् कारवेल्हकमेव च ॥ २६९ ॥

अटरूपकवेत्राग्रगुडूचीनिम्बपर्पटाः ॥

किराततिक्तसहितास्तिकाः पित्तकफापहाः ॥ २७० ॥

कफापहं शाकमुक्तं वरुणप्रपुनाडयोः ॥

रुक्षं लघु च शीतं च वातपित्तप्रकोपणम् ॥ २७१ ॥

विशेषमाह,—कषायेत्यादि । तद्विधमिति त्रिदोषघ्नम् ।

जीर्णं पक्कम् । गुडूचीह कफपित्तहरा चरके च 'वायु वत्सादनी

हृन्यात' इति स्निग्धोष्णवीर्यलात्तस्मात्त्रिदोषघ्नी । पूर्ववर्गप-

ठितोऽपि वरुण प्रपुत्राडसामान्यगुणत्वाद्गत्र पठित । शीत

चेति चकाराजाल्युष्णशीतं, तेन सयुक्तवातपित्तकर्तृत्व, यदि वा

शीतमपि पित्तहृत्प्रभावात् ॥ २६४-२७१ ॥

दीपनं कालशाकं तु गरदोषहरं कटु ॥

प्रभृतिग्रहणीतान्याह,—दीपनमित्यादि । कालजाकं कालि-
दाशाकं धादाहम् ॥—

कौसुम्भं मधुरं रुक्षमुष्णं श्लेष्महरं लघु ॥ २७२ ॥

कौसुम्भमित्यादि । कौसुम्भं प्रसिद्धम् ॥ २७२ ॥

वातलं नालिकाशाकं पित्तघ्नं मधुरं च तत् ॥

वातलमित्यादि । नाडिका 'नाली' इति लोके ॥—

ग्रहण्यशौविकारघ्नी साम्ला वातकफे हिता ॥

उष्णा कषायमधुरा चाङ्गेरी चाग्निदीपनी ॥ २७३ ॥

ग्रहणीत्यादि । चाङ्गेरी अम्लचाङ्गेरीति लोके ॥ २७३ ॥

लोणिकाजातुकत्रिपर्णिकापत्तूरजीवकसुवर्चला-
डुडुरककुतुम्बककुठिञ्जरकुन्तलिकाकुरण्टिकाप्रभृ-
तयः ॥ २७४ ॥

लोणिकेत्यादि । लोणिका लोणिया; जातुकं शुक्लशालपर्णी;
त्रिपर्णिका दुग्धिका, वनकार्पासीत्यपरे; पत्तूर शिरवालिकामेदो
महापत्र; जीवको जीवनाम्ना प्रसिद्ध; सुवर्चला सूर्यावर्तमेदः,
डुडुरक खनामप्रसिद्धः, कुतुम्बो द्रोणपुष्प, कुठिञ्जर कुरहञ्जनः
'कोल्हसुधा' इति लोके, कुनाडिकेति क्वचित्, तत्र कुनाडिका
गोनाडिक, कुन्तलिका चुचूसदृशा दीर्घपत्रा; कुरण्टिका अम्ला-
नसदृशपत्रकुसुमा हरितपुष्पा, अन्ये कुनालिकाकुरण्टिके उत्त-
रापयजे इत्याहु, केचित्रिपर्ण्यादीनां श्लोकेन निर्देशं कुर्वन्ति २७४

स्वादुपाकरसाः शीताः कफघ्ना नातिपित्तलाः ॥

लवणानुरसा रुक्षाः सक्षारा वातलाः सराः ॥ २७५ ॥

तेषां सामान्यं गुणमाह—स्वादुपाकेत्यादि ॥ २७५ ॥

स्वादुतिक्ता कुन्तलिका कषाया सकुरण्टिका ॥

विशेषगुणमाह,—स्वाद्वित्यादि ॥—

संग्राहि शीतलं चापि लघु दोषापहं तथा ॥

राजक्षवकशाकं तु शटीशाकं च तद्विधम् ॥ २७६ ॥

प्रभृतिग्रहणीतमाह,—संग्राहीत्यादि । दोषापहं तथेत्यत्र दोषवि-
रोधीति केचित् पठन्ति, तन्नेच्छति जेज्जट । राजक्षवक-
शाकं कृष्णराजिका, अन्ये तु राजक्षवको बृहत्पत्र. क्षवधुका-
कर इत्याहु. । शटी खनामप्रसिद्धा, तद्विधमिति राजक्षव-
कसदृशम् ॥ २७६ ॥

स्वादुपाकरसं शाकं दुर्जरं हरिमन्थजम् ॥

स्वाद्वित्यादि । हरिमन्थश्चणक ॥—

भेदनं मधुरं रुक्षं कालायमतिवातलम् ॥ २७७ ॥

भेदनमित्यादि । पूर्व सतीनो वर्तुलकलाय इह तु त्रिपुटकक-
लायः ॥ २७७ ॥

संसनं कटुकं पाके लघु वातकफापहम् ॥

शोफघ्नमुष्णवीर्यं च पत्रं पूतिकरञ्जजम् ॥ २७८ ॥

संसनमित्यादि । पूतिकरञ्ज कण्टकिकरञ्जः, अन्ये तु पूतिक-
श्चिरविल्वः, करञ्जो नक्तमालः ॥ २७८ ॥

ताम्बूलपत्रं तीक्ष्णोष्णं कटु पित्तप्रकोपणम् ॥
सुगन्धि विशदं तिक्तं खर्यं वातकफापहम् ॥ २७९ ॥
संसर्गं कटुकं पाके कपायं वह्निदीपनम् ॥
वक्रकण्डूमलहृद्दौर्गन्ध्यादिविशोधनम् ॥ २८० ॥

ताम्बूलेत्यादि । ताम्बूलपत्रं नागवल्लीपत्रं पर्णमिति लोके ।
(संसर्गमित्यन्त पर्णमुक्त्वा कपायमित्यादि पूगफलं, तस्य फलवर्गं
एव पठितत्वाच्च पठनीयमित्येके, अन्ये फलवर्गे पक्वमित्युक्तं
शाकेषु त्वपक्रमार्द्रं चेत्याहुः) ॥ २७९ ॥ २८० ॥

अथ पुष्पवर्गः ।

कोविदारशणशास्त्रमलीपुष्पाणि मधुराणि मधुर-
विपाकानि रक्तपित्तहराणि च; वृषागस्त्ययोः
पुष्पाणि तिक्तानि कटुविपाकानि क्षयकासापहानि
च ॥ २८१ ॥

अथ पुष्पशाकान्याह—कोविदारेत्यादि । कोविदारः काष्ठा-
रस्तद्धेतो वा; शणो बन्धनार्हत्वक प्रसिद्धः । तेषां सामान्यगुण-
माह,—मधुराणीत्यादि । वृषेत्यादि । वृषो वासरुः, अगस्त्य-
'अगथीया' इति लोके ॥ २८१ ॥

आगस्त्यं नातिशीतोष्णं नक्तान्धानां प्रशस्यते ॥ २८२ ॥

तयोरगस्त्यपुष्पस्य गुणविशेषमाह,—आगस्त्यमित्यादि २८२

करीरमधुशिशुकुसुमानि कटुविपाकानि वातह-
राणि सुष्टमूत्रपुरीषाणि च ॥ २८३ ॥

करीरेत्यादि । अत्रापि रसवीर्यविपाकप्रभावविभावितं कार्यं
योजनीयम् ॥ २८३ ॥

रक्तवृक्षस्य निम्बस्य मुष्ककार्कासनस्य च ॥

कफपित्तहरं पुष्पं कुष्ठं कुटजस्य च ॥ २८४ ॥

रक्तवृक्षेत्यादि । रक्तवृक्षस्य रक्तचन्दनस्य, मुष्ककस्य
क्षारवृक्षस्य 'मोखड' इति लोके, असनो बीजक, शेष प्रसि-
द्धम् ॥ २८४ ॥

सतिक्तं मधुरं शीतं पञ्चं पित्तकफापहम् ॥

मधुरं पिच्छिलं स्निग्धं कुमुदं ह्लादि शीतलम् ॥

तस्मादल्पान्तरगुणे विद्यात् कुवलयोत्पले ॥ २८५ ॥

सतिक्तमित्यादि । पञ्चं पञ्चपुष्प सूर्योदयविकासि । कुमुद
चन्द्रोदयविकासि । कुवलयं कुमुदमेदः, उत्पलं खनामप्रसिद्धम्
॥ २८५ ॥

सिन्धुवारं विजानीयाद्धिमं पित्तविनाशनम् ॥

सिन्धुवारमित्यादि । सिन्धुवारं निर्गुण्डीपुष्पम् ॥—

मालतीमल्लिके तिक्ते सौरभ्यात् पित्तनाशने ॥ २८६ ॥

मालतीत्यादि । मालती जाती; मल्लिका प्रसिद्धा । सौरभ्यात्
सौगन्ध्यात् ॥ २८६ ॥

सुगन्धि विशदं हृद्यं वाकुलं पाटलानि च ॥

श्लेष्मपित्तविपन्नं तु नागं तद्वच्च कुङ्कुमम् ॥ २८७ ॥

सुगन्धीत्यादि । नाग नागकेशरम् । तद्वच्चागवत् । कुङ्कुमं
प्रसिद्धम् ॥ २८७ ॥

चम्पकं रक्तपित्तघ्नं शीतोष्णं कफनाशनम् ॥

किंशुकं कफपित्तघ्नं तद्वदेव कुरण्टकम् ॥ २८८ ॥

किंशुकं पलाशपुष्पं, कुरण्टकं सहचरपुष्पम् ॥ २८८ ॥

यथावृक्षं विजानीयात् पुष्पं वृक्षोचितं तथा ॥

उपसंहारमाह,—यथेत्यादि । वृक्षोचितं वृक्षानुसारेणे-
त्यर्थः ॥—

मधुशिशुकरीराणि कटुश्लेष्महराणि च ॥ २८९ ॥

मध्वेत्यादि । मधुशिशू रक्तशोभाजनकः, तस्य करीराणि
कोमला नालाः, अन्ये तु मधुशिशुकरीराणीत्यत्र मधुशिशुकरी-
रयोः पुष्पाणीति व्याचक्षते, ते तु करीरकुसुमानीति पूर्वपाठं
न मन्यन्ते ॥ २८९ ॥

क्षवककुलेव(च)रवंशकरीरप्रभृतीनि कफहराणि
सुष्टमूत्रपुरीषाणि च ॥ २९० ॥

उद्भिदशाकान्याह,—क्षवकेत्यादि । क्षवरुच्छत्रकः, कुले-
व (च)रं खुण्डकः, वंशकरीरो वगाहुरः, अन्ये तु क्षवकं द्रोण-
पुष्पीसहजं विटपमाहुः, तत्र, तस्यानुद्भिदत्वात् । प्रभृतिग्रहणाद-
न्यान्यप्युद्भिदानि । तेषां सामान्यगुणमाह,—कफहराणी-
त्यादि ॥ २९० ॥

क्षवकं रुमिलं तेषु स्वादुपाकं सपिच्छलम् ॥

विष्यन्दि वातलं नातिपित्तश्लेष्मकरं च तत् ॥ २९१ ॥

वेणोः करीराः कफला मधुरा रसपाकतः ॥

विदाहिनो वार्तकराः सकपाया विरूक्षणाः ॥ २९२ ॥

तेषां कस्यचिद्विशेषगुणमाह,—क्षवकमित्यादि । विष्यन्दि
श्लेष्मलावि, एतेन श्लेष्मणो जनकप्रवर्तकत्वमुक्तम् । वेणोः क-
रीरा इति केचिन्मधुररसपाकित्वविदाहित्वयोर्विरोधमाहुः, तत्र,
प्रभावात् ॥ २९१ ॥ २९२ ॥

उद्भिदानि पलालेशुकरीषवेणुक्षितिजानि । तत्र
पलालजातं मधुरं मधुरविपाकं रुक्षं दोषप्रशमनं
च, इक्षुजं मधुरं कपायानुरसं कटुकं शीतलं च,
तद्वदेवोष्णं कारीषं कपायं वातकोपनं च, वेणुजातं
कपायं वातकोपनं च, भूमिजं गुरु नातिवातलं
भूमितश्चास्यानुरसः ॥ २९३ ॥

१ 'मधुर' इति पाठान्तरम् ।

२ 'नातिवला' इति पाठान्तरम् ।

३ 'श्लेष्मपित्ताल्पजनकत्वं वातवर्धकत्वमुक्तम्' इति पाठान्तरम् ।

४ 'कटुपाक' इति पाठान्तरम् ॥

आधारविशेषेणाप्युद्भिदाना गुणविशेषमाह,—उद्भिदानी-
त्यादि । उद्भिदानि छत्रकादीनि । तद्वदिति इक्षुजसदृशम् । भूमि-
तश्चास्यानुरस इति भूमिसदृशगुणमित्यर्थः । यद्यपि वेणुजस्य
गुणा नोक्ताः, तथाऽपि तदाधारसदृशगुणमूहम् ॥ २९३ ॥

पिण्याकतिलकल्कस्थूणिकाशुष्कशाकानि सर्व-
दोषप्रकोपणानि ॥ २९४ ॥

शुष्कशाकविशेषगुणमाह,—पिण्याकेत्यादि । उमासर्पपादीनां
यन्त्रादिपीडिताना नि स्नेहकल्कः पिण्याकः । तिलकल्कस्तिल-
पिण्याकः, सोऽपि यन्त्रादिपीडितः । स्थूणिकाशुष्कशाकानि
नानाशाकैः कृता वटका, न तु शुष्कशाकमिति भिन्नं,
तस्योक्तगुणत्वात्; स्थूणिकारूपाणि शुष्कशाकानीति वाऽर्थः,
तत्रापि स्थूणिका वटका, अन्ये तु 'पिण्याकीतिलपत्रस्थूणिका-
शुष्कशाकानि' इति पठन्ति व्याख्यानयन्ति च,—पिण्याकी-
शाकं कच्छविषये प्रायशः, तिलपत्रं तिलविटपशाकं, स्थूणिका
अतरुणशुष्कशाकं मूलकशाकं विहायान्यत् सर्वं, तन्नेच्छति
गयी ॥ २९४ ॥

विष्टम्भिनः स्मृताः सर्वे वटका वातकोपनाः ॥

स्थूणिकाशुष्कशाकाना गुणकर्माह—विष्टम्भिन इत्यादि । व-
टकाः पिष्टकासमर्दककूष्माण्डकमूलकादिकृता मुद्गादिकृताश्च ।
सवाततोदशला मलाप्रवृत्तिर्विष्टम्भ ॥—

सिण्डाकी वातला सार्द्रा रुचिण्याऽनलदीपनी २९५

शुष्कशाकप्रकरणाच्छुष्कशाकविशेषस्य गुणमाह,—सिण्डा-
कीत्यादि । मूलकादिशाकमेव किञ्चित् खिन्नं क्षुण्णं सुगन्धिकटु-
द्रव्यान्वितं वटकीकृतं सूटेषु 'सिण्डाकी' इत्युच्यते, सा द्विविधा—
आर्द्रा, शुष्का च; शुष्का वटकान्तर्गता, आर्द्रायास्त्वयमेव
गुणनिर्देशः ॥ २९५ ॥

विड्मेदि गुरु रुक्षं च प्रायो विष्टम्भि दुर्जरम् ॥

सकपायं च सर्वे हि स्वादु शाकमुदाहृतम् ॥

पुष्पं पत्रं फलं नालं कन्दाश्च गुरवः क्रमात् ॥ २९६ ॥

स्वादुशाकविषया परिभाषामाह,—विड्मेदीत्यादि । स्वादु य-
च्छाकं तत्सर्वमेवैवंगुणमित्यर्थः, पुष्पमित्यादि क्वचित्पाठः २९६
कर्कशं परिजीर्णं च कृमिजुष्टमदेशजम् ॥

वर्जयेत् पत्रशाकं तद्यदकालविरोहि च ॥ २९७ ॥

वर्जनीयपत्रशाकविषया परिभाषामाह,—कर्कशमित्यादि । क-
र्कशं खरस्पर्शं, परिजीर्णं पुरातनं, कृमिजुष्टं कृमिभक्षितं, अदेश-
जमनुचितदेशोत्पन्नं, अकालविरोहि अकालजम् । इति शाक-
वर्गः ॥ २९७ ॥

कन्दानत ऊर्ध्वं वक्ष्यामः—विदारीकन्दशतावरी-
विसमृणालशृङ्गाटककशेरुकपिण्डालुकमध्वालुक-
हस्त्यालुककाष्ठालुकशङ्खालुकरत्तालुकेन्दीवरोत्पल-
कन्दप्रभृतीनि ॥ २९८ ॥

केचित् फलवदुपयुज्यमानत्वात् फलवर्गादनन्तरं कन्दान्
पठन्ति, शाकविषयत्वादप्येव शाकानन्तरमिति कन्दानाह,—
कन्दानत इत्यादि । विदारी विदारीकन्दः, शतावरी शतमूली
खनामप्रसिद्धः; विसं पद्ममूलम्, अन्ये स्थूलपद्मनालं विसमाहुः;
मृणालं पद्ममूलात् स्थूलप्ररोहः, अन्ये तु सूक्ष्मं नालमाहुः; शृङ्गा-
टकं जलमध्ये त्रिकण्टकं 'सिंघाढा' इति लोके; कशेरुकपिण्डालु-
प्रसिद्धौ, मध्वालुकं रोमशं मधुरास्वादमेव; हस्त्यालुकं महाका-
ष्ठालुकमित्येके; काष्ठालुकगङ्गालुकरत्तालुकोत्पलकन्दाः खनाम-
प्रसिद्धाः । प्रभृतिग्रहणात् केलटमुजातकादयः ॥ २९८ ॥

रक्तपित्तहराण्याहुः शीतानि मधुराणि च ॥

गुरुणि बहुशुक्राणि स्तन्यवृद्धिकराणि च ॥ २९९ ॥

तेषा सामान्यगुणमाह,—रक्तपित्तेत्यादि ॥ २९९ ॥

मधुरो बृंहणो वृष्यः शीतः स्वर्योऽतिमूत्रलः ॥

विदारीकन्दो वल्यस्तु पित्तवातहरश्च सः ॥ ३०० ॥

वातपित्तहरी वृष्या स्वादुतिका शतावरी ॥

महती चैव हृद्या च मेधाश्लिवलवर्धिनी ॥ ३०१ ॥

ग्रहण्यशौविकारघ्नी वृष्या शीता रसायनी ।

कफपित्तहरास्तिकास्तस्या एवाङ्कुराः स्मृताः ३०२

तेषां विशेषगुणमाह,—मधुर इत्यादि । महदल्पमेदेन शता-
वरी द्विविधा, तस्या एवाङ्कुराः शतावरीङ्कुरा इत्यर्थः ॥ ३०१ ॥
॥ ३०२ ॥

अविदाहि विसं प्रोक्तं रक्तपित्तप्रसादनम् ॥

विष्टम्भि दुर्जरं रुक्षं विरसं मारुतावहम् ॥ ३०३ ॥

गुरु विष्टम्भिशीतौ च शृङ्गाङ्ककशेरुकौ ॥

पिण्डालुकं कफकरं गुरु वातप्रकोपणम् ॥ ३०४ ॥

सुरेन्द्रकन्दः श्लेष्मघ्नो विपाके कटु पित्तकृत् ॥

सुरेन्द्रकन्दो वज्रकन्दः ॥—

वेणोः करीरा गुरवः कफमारुतकोपनाः ॥ ३०५ ॥

वेणोरित्यादि । वेणोः करीरा वशमूलाङ्कुराः ॥ ३०५ ॥

स्थूलसूरणमाणकप्रभृतयः कन्दा ईषत्कपायाः
कटुका रुक्षा विष्टम्भिनो गुरवः कफवातलाः पित्त-
हराश्च ॥ ३०६ ॥

अन्यानपि कन्दानेकगुणान् वर्गीकृत्याह,—स्थूलेत्यादि ।
स्थूलकन्दो ग्राम्यकन्दः, केचित् सकलकन्द इति पठन्ति,
अत्रापि स एवार्थः, शूरणः खनामप्रसिद्धः, माणकं महापत्रं,
यथापूर्वमधः पत्रपरित्यागः । प्रभृतिशब्दात् केवदादिकन्दाः ।
तेषां सामान्यगुणमाह,—ईषत्कपायेत्यादि ॥ ३०६ ॥

१ 'प्रसिद्ध' इति पा० ।

२ 'अरणशुष्कशाक' इति पा० ।

३ 'सान्द्रा' इति पा० ।

४ 'शीतल' इति पा० ।

मानकं स्वादु शीतं च गुरु चापि प्रकीर्तितम् ॥
स्थूलकन्दस्तु नात्युष्णः सूरणो गुदकीलहा ॥३०७॥

विशेषगुणमाह,—मानकमित्यादि ॥ ३०७ ॥

कुमुदोत्पलपद्मानां कन्दा मारुतकोपनाः ॥
कपायाः पित्तशमना विपाके मधुरा हिमाः ॥३०८॥
वराहकन्दः श्लेष्मघ्नः कटुको रसपाकतः ॥
मेहकुष्ठकृमिहरो वल्यो वृष्यो रसायनः ॥ ३०९ ॥

तदन्यकन्दानाह,—कुमुदेत्यादि । कुमुदं श्वेतोत्पलं, उत्पलं नीलोत्पलम् । तेषां सामान्यगुणमाह,—मारुतकोपना इत्यादि । वराहकन्द इति वराहकन्दो 'बकालुक' इति प्रसिद्धः, अन्ये तु वराहीति पठन्ति, वराही गृष्टिकोच्यते ॥ ३०८ ॥ ३०९ ॥

तालनारिकेलखर्जूरप्रभृतीनां मस्तकमज्जानः ॥३१०॥

मूलप्रसङ्गेनाग्रगण्यमपि केपाचिदाह,—तालेत्यादि । तालादयः प्रसिद्धाः । मस्तकमज्जानस्तालादिवृक्षाग्रमज्जान ॥ ३१० ॥

स्वादुपाकरसानाह रक्तपित्तहरांस्तथा ॥
शुक्लाननिलघ्नांश्च कफवृद्धिकरानपि ॥ ३११ ॥

सामान्यगुणमाह,—स्वादुपाकेत्यादि ॥ ३११ ॥

वालं ह्यनार्तवं जीर्णं व्याधितं क्रिमिभक्षितम् ॥
कन्दं विवर्जयेत् सर्वं यो वा सम्यङ् रोहति ॥३१२॥
हेयमाह,—वालमित्यादि । इति कन्दवर्गः ॥ ३१२ ॥

(अथ लवणानि—)सैन्धवसामुद्रविडसौवर्चलरो-
मकौद्रिदप्रभृतीनि लवणानि यथोत्तरमुष्णानि वात-
हराणि कफपित्तकराणि यथापूर्वं स्निग्धानि स्वादूनि
स्पृष्टमूत्रपुरीषाणि चेति ॥ ३१३ ॥

अथेत्यादि । सैन्धवेति सैन्धवं प्रसिद्धं, दक्षिणसमुद्रसमीप-
भवं सामुद्रं, विडं कृत्रिमं खनाम्ना ख्यातं, तच्च प्रसारणीकृत्क-
भक्तलवणसयोगादग्निदाहेन निर्वृत्तं, सौवर्चलं प्रसिद्धं, तदेव
निर्गन्धं काललवणमित्युच्यते, रोमकं शाकम्भरीदेशोत्थं, रुमा-
सरं सभवमित्यन्ये, भूमिमुद्रिद्योत्पन्नस्य क्षारोदकस्य सूर्यरश्मि-
भिर्वह्निना वा क्रयनाद्यलवणमुत्पद्यते तदौद्रिदं, प्रभृतिग्रहणाद्-
परप्रसवादीनि । तेषां सामान्यगुणमाह,—यथोत्तरमित्यादि ।
जेज्जटश्चरकमतानुसारेण सैन्धवानन्तरं सौवर्चलं पठति, तद-
सम्यक्, सामुद्रात् सौवर्चलस्योष्णत्वात्, उत्तरोत्तरमुष्णानीति
वचनादिति गयी ॥ ३१३ ॥

चक्षुष्यं सैन्धवं हृद्यं रुच्यं लघ्वग्निदीपनम् ॥
स्निग्धं समधुरं वृष्यं शीतं दोषघ्नमुत्तमम् ॥ ३१४ ॥
सामुद्रं मधुरं पाके नात्युष्णमविदाहि च ॥
भेदनं स्निग्धमीषच्च शूलघ्नं नातिपित्तलम् ॥ ३१५ ॥
सक्षारं दीपनं सूक्ष्मं शूलहृद्रोगनाशनम् ॥
रोचनं तीक्ष्णमुष्णं च विडं वातानुलोमनम् ॥३१६॥

१ 'रुक्ष' इति पा० ।

सु० सं० २८

लघु सौवर्चलं पाके वीर्योष्णं विशदं कटु ॥
गुल्मशूलविबन्धघ्नं हृद्यं सुरभि रोचनम् ॥ ३१७ ॥
रोमकं तीक्ष्णमत्युष्णं व्यवायि कटुपाकि च ॥
वातघ्नं लघु विस्यन्दि सूक्ष्मं विडमेदि मूत्रलम् ३१८
लघु तीक्ष्णोष्णमुत्केदि सूक्ष्मं वातानुलोमनम् ॥
सतिकं कटु सक्षारं विद्यालवणमौद्रिदम् ॥ ३१९ ॥
कफवातक्रिमिहरं लेखनं पित्तकोपनम् ॥
दीपनं पाचनं भेदि लवणं गुटिकाह्वयम् ॥ ३२० ॥

तेषां विशेषमाह,—चक्षुष्यमित्यादि । वृष्यत्वं पुनरस्योत्त-
मस्य जात्युत्कर्षात्, अन्येषामवृष्यत्वमाहुः । सामुद्रमित्यादि सूक्ष्मं
सूक्ष्मद्योतोऽवगाहनशीलम् । वातानुलोमनं मार्गावृत्तवातस्य
स्रोतःशुद्धिकरत्वेन प्रवर्तनं, धातुक्षयकृतस्य तु सूक्ष्मत्वसामा-
न्यान्नातिप्रगमनमित्यर्थः । व्यवायीति अपक्वमेव देहमखिलं
व्याप्नोति पश्चाद्देहस्थमेव पाकमुपैति । लघ्वित्यादि । उत्केदि
आर्द्राभावकारि, अन्ये प्रकोपयति श्लेष्मपित्तादीनित्याहुः । प्र-
भृतिशब्दोपगृहीतं केचिद्गुडिकालवणं पठन्ति—दीपनमित्यादि ।
पाकाभिनिर्वृत्तत्वाद्गुडिकाभूतमेव गुडिकालवणं भवति, तच्च
वृक्षलवणमिति ख्यातम् ॥ ३१४—३२० ॥

ऊपसूतं वालुकैलं शैलमूलाकरोद्भवम् ॥
लवणं कटुकं छेदि विहितं कटु चोच्यते ॥ ३२१ ॥

अपरमपि प्रभृतिग्रहणोपगृहीतमाह,—ऊपसूतमित्यादि ।
ऊपसूतमूपरजातम् । वालुकैलमिति वालुकाः सिकता, ताभि-
र्युक्ता इला पृथ्वी वालुकैला, तत्र सभवं वालुकैलम् । मूलाकरो-
द्भवमिति मूलभूत आकरो मूलाकर, प्रशस्यतरुरङ्गमोत्पत्ति-
भूमि, तत्रोद्भवम् । कटु चोच्यत इति कटुलवणमिति प्रसिद्धमि-
त्यर्थः ॥ ३२१ ॥

यवक्षारस्वर्जिकाक्षारोषक्षारपाकिमटङ्कणक्षारप्रभृ-
तयः ॥

गुल्माशोऽग्रहणीदोषप्रतिश्यायविनाशनाः ॥
क्षारास्तु पाचनाः सर्वे रक्तपित्तकराः सराः ॥३२२॥
ज्ञेयौ वह्निसमौ क्षारौ स्वर्जिकायावशूकजौ ॥
शुक्रश्लेष्मविबन्धाशोऽगुल्मप्लीहविनाशनौ ॥ ३२३ ॥
उष्णोऽनिलघ्नः प्रहेदी चोपक्षारो बलापहः ॥
मेदोघ्नः पाकिमः क्षारैस्तेषां वस्तिविशोधनः ॥३२४॥
विरुक्ष्णोऽनिलकरः श्लेष्मघ्नः पित्तदूषणः ॥
अग्निदीप्तिकरस्तीक्ष्णपटङ्कणः क्षार उच्यते ॥ ३२५ ॥

लवणसारूप्यादाह,—यवक्षारेत्यादि । यवक्षारो यवशूको-
द्भव 'शीतलिका' 'यवक्षार' इति च लोके, सर्जिक्षारः 'साजी'

१ 'विहितमुपयुक्तं सत्कटु, एतेन कटुपाकीति निष्कर्षः' इति हारा-
णचन्द्रः ।

२ 'शर्कराश्मरिनाशनाः' इति पा० । ३ 'क्षारो मूत्रवस्तिविशो-
धनः' इति पा० ।

इति लोके, पाकेन निर्वृतो यः स पाकिमः क्षारपाकविधानोक्तः
प्रतिसारणीय पानीयश्च, पाकिमं तूषरपाशुकाभिनिर्वृतमित्यन्ये,
अपरे पाकिमाद्भिन्नमूपरक्षारमाहुः; दृक्कणक्षार सौभाग्यापरप-
र्याय 'सुहागा' इति लोके, प्रभृतिग्रहणादेवंजातीयानां क्षारा-
णामवबो(रो)धः । तेषां सामान्यगुणमाह,—गुल्मेत्यादि ।
विशेषगुणमाह—ज्ञेयावित्यादि ॥ ३२२-३२५ ॥

सुवर्णं स्वादु हृद्यं च बृंहणीयं रसायनम् ॥
दोषत्रयापहं शीतं चक्षुष्यं विपसूदनम् ॥ ३२६ ॥
रूप्यमम्लं सरं शीतं सस्नेहं पित्तघातनुत् ॥
ताम्रं कषायं मधुरं लेखनं शीतलं सरम् ॥ ३२७ ॥
सतिकं लेखनं कांस्यं चक्षुष्यं कफघातजित् ॥
चातकच्छीतलं लोहं तृष्णापित्तकफापहम् ॥ ३२८ ॥
कटु किमिध्रं लवणं त्रपुसीसं विलेखनम् ॥
मुक्ताविट्ठुमवज्रेन्द्रवैदूर्यस्फटिकादयः ॥ ३२९ ॥
चक्षुष्या मणयः शीता लेखना विपसूदनाः ॥
पवित्रा धारणीयाश्च पाप्मालक्ष्मीमलापहाः ॥ ३३० ॥

इति लवणादिवर्गः ।

अत्र केचित् सुवर्णादीनामपि गुणमाहुः—सुवर्णमित्यादि ।
॥ ३२५—३३० ॥

धान्येषु मांसेषु फलेषु चैव
शाकेषु चानुक्तमिहाप्रमेयात् ॥
आस्वादतो भूतगुणैश्च मत्वा
तदादिशेद्व्यमनल्पबुद्धिः ॥ ३३१ ॥

द्रव्यानन्त्यादनुक्तद्रव्यज्ञानोपायमाह—धान्येष्वित्यादि । च-
कारात् कन्दलवणद्रव्य(व)कृतान्नादीनां समुच्चयः । इहेति शास्त्रे ।
अप्रमेयादानन्त्यादित्यर्थः । 'अप्रमोहात्' इति 'अप्रमादात्'
इति च क्वचित् पाठः, अत्राप्रमोहो ज्ञानमेव । तेष्वनु-
क्तद्रव्येषु । परमापयोगिकमुक्तं, न सर्वं विस्तरभयादित्यर्थः ।
तथा अप्रमादः सावधानत्तमेवास्माकम् । आस्वादतो रसात् ।
भूतगुणैरिति द्रव्यारम्भकभूतगुणैर्वीर्यपाकादिभिश्च । (अन्ये तु
पठन्ति तेषां जटत्वेन प्रमादपाठ एवायम् ?) ॥ ३३१ ॥

पष्टिका यवगोधूमा लोहिता ये च शालयः ॥
मुद्गाढकीमसूराश्च धान्येषु प्रवराः स्मृताः ॥ ३३२ ॥
लावतिचिरसारङ्गकुरङ्गैकपिञ्जलाः ॥
मयूरवर्मिकूर्माश्च श्रेष्ठा मांसगणेष्विह ॥ ३३३ ॥
दाडिमामलकं द्राक्षा खर्जूरं सपरूपकम् ॥
राजादनं मातुलुङ्गं फलवर्गं प्रशस्यते ॥ ३३४ ॥
सतीनो वास्तुकभृच्छिखीमूलकपोतिकाः ॥
मण्डूकार्णा जीवन्ती शाकवर्गं प्रशस्यते ॥ ३३५ ॥
गन्धं क्षीरं घृतं श्रेष्ठं, सैन्धवं लवणेषु च ॥
धात्रीदाडिममलेषु, पिप्पली नागरं कटौ ॥ ३३६ ॥

तित्ते पटोलवार्ताके, मधुरे घृतमुच्यते ॥
क्षौद्रं, पूगफलं श्रेष्ठं कषाये सपरूपकम् ॥ ३३७ ॥
शर्करेश्चुविकारेषु, पाने मध्वासवौ तथा ॥
परिसंवत्सरं धान्यं, मांसं वयसि मध्यमे ॥ ३३८ ॥
अपर्युषितमन्नं तु संस्कृतं मात्रया शुभम् ॥
फलं पर्यागतं, शाकमशुष्कं तरुणं नवम् ॥ ३३९ ॥

उक्तेषु प्रधानतममाह,—षष्टिकेत्यादि । रक्तशालिषष्टिकौ
शूकधान्येषु, यवगोधूमौ कुधान्येषु, मुद्गाढकीमसूराः शमीधा-
न्येषु । लावेल्यादि—लावतिचिरिकपिञ्जलमयूरा विष्किरेषु
पक्षिषु, सारङ्गकुरङ्गैणा जाङ्गलमृगेषु, सारङ्गोऽत्र गौरहरिणः,
कुरङ्गश्चतुरङ्गो मेदुलापतिः, एण कृष्णहरिणः; वर्मिमेतस्येषु,
वर्मी रोहितक इत्येके, "रोहितो मत्स्याना" इति चरकवच-
नात्, अन्ये सर्पाकारमत्स्यामाहुः, श्रीवृद्धदेवस्तु वर्मी महाशकलो
रोहितमेदोऽत्र न पुनः सर्पाकारमत्स्य इत्याह, कूर्मं कच्छपः,
स च पादिषु । दाडिमेल्यादि दाडिमामलकमातुलुङ्गानि फलेष्व-
म्लेषु, द्राक्षाखर्जूरराजादनानि मधुरफलेषु, खर्जूरं पिण्डख-
र्जूरं, राजादनं क्षीरिका, परूपकं कषायेषु, परूपकं 'फालसा' इति
लोके, 'परूपकमातुलुङ्गे मधुराम्लेषु' इति केचित्; सतीन इति
सतीनादयः शाकवर्गः; सतीनो वर्तुलकः, वास्तुकष्टङ्कवास्तुकः,
चूचूः 'चुक' इति लोके, चिल्ली क्षेत्रवास्तुकः, मूलकपोतिका
बालमूलकं, मण्डूकपर्णी ब्राह्मी, जीवन्ती 'डोडी' इति लोके,
जीवन्ती जीवा तण्डुलीयकसदृशीत्यन्ये । शाकमांसफलेषुकेत्यादौ
विशेषानुक्तावप्येषामेव प्राधान्याद्ग्रहणम् । गव्यमिति गोरसेषु
गव्यं क्षीरघृतं श्रेष्ठं, सैन्धवमिति लवणेषु सैन्धवं, धात्रीत्यादि
'ईपदम्लैरनम्लैर्वा' इत्यादावम्लीकरणेऽनुक्तयोरपि धात्रीदाडि-
मयोरेव प्रयोगः, एवं कटुकादिष्वपि ज्ञेयः; धात्रीदाडिमेल्यादि-
रसद्वारेणेति न पुनरुक्तम् । पिप्पलीत्यादि । घृतं क्षौद्रं च मधुरं,
कषाये पूगफलं परूपकं च । शर्करेश्चुविकारेष्विति अनुक्तविशेषेषु
शर्करा । पाने इत्यादि मधुशब्देन मार्द्विकं, आसवशब्देन द्राक्षा-
सवः । परिसंवत्सरमिति परिसंवत्सरोषितं वर्षोषितं धान्यमि-
त्यर्थः । मांसमित्यादि मध्यमे वयस्येणादेर्मांस प्रधानमित्यर्थः ।
अपर्युषितमिति अपर्युषितमन्नं तद्दिनसिद्धं, मात्रयेति मात्रया
प्रयुक्तमित्यर्थः, शुभं पथ्यम् । फलमिति पर्यागतं पक्वमित्यर्थः ।
शाकमित्यादि अशुष्कमार्द्रं, तरुणं प्रत्यग्रं, नवं तत्कालत्रोटि-
तम् । सलिलदध्यादितैलमाक्षिकमूत्राणां स्ववर्ग एव प्राधान्यमिति
न पुनरिह कथनं कृतम् ॥ ३३२—३३९ ॥

अतः परं प्रवक्ष्यामि कृतान्नगुणविस्तरम् ॥ ३४० ॥
लाजमण्डो विशुद्धानां पथ्यः पाचनदीपनः ॥
वातानुलोमनो हृद्यः पिप्पलीनागरायुतः ॥ ३४१ ॥

संस्कृतानां गुणमाह—अत इत्यादि । कृतान्नं संस्कृतान्नमि-
त्यर्थः । लाजेल्यादि । केचिदत्राविशुद्धानामिति ईपदर्थमकार-
मुत्पाद्य मन्दविरेचनादविशुद्धानामित्यर्थं वदन्ति; चरकाभिप्रा-
येण तु विशुद्धानामित्येव पाठः, न त्वविशुद्धानामिति । पथ्यो

हित इत्यर्थः, पाचन आमादीना, दीपनो जठराग्नेः, हृदयाय हितो हृद्यः, आयुत ईपद्युक्तः ॥ ३४० ॥ ३४१ ॥

स्वेदाग्निजननी लघ्वी दीपनी वस्तिशोधनी ॥

क्षुत्तृश्मग्लानिहरी पेया वातानुलोमनी ॥ ३४२ ॥

पेयामाह,—स्वेदाग्निजननीत्यादि । उष्णत्वात् स्वेदजननी । क्षुत्तृश्मग्लानिहरीत्यत्र क्षुधा तृष्णा द्रवत्वात्, श्रमग्लानी तृप्तिजनकत्वात्, हरतीत्येके व्याचक्षते, वृद्धवैद्यास्तु क्षुत्तृश्ममेभ्य उत्पन्ना ग्लानिं हरतीति व्याख्यानयन्ति । पेया यवागू सा विरलद्रवा, तदुपरितनो भागो मण्डः, एतद्वयमपि पेयम् ॥ ३४२ ॥

विलेपी तर्पणी हृद्या ग्राहिणी बलवर्धनी ॥

पथ्या स्वादुरसा लघ्वी दीपनी क्षुत्तृपापहा ॥ ३४३ ॥

यवागूगुणकर्माभिधाय विलेपीगुणकर्माह,—विलेपीत्यादि । विलेपी घनसिक्थ्या, सा च लेह्या, तत्र मण्डपेयाविलेपीनां तण्डुलजलप्रमाणादिकं सूपकारा एव जानन्ति, विस्तरभयात् परिभाषार्थानवस्थानाच्च न प्रमाणं लिखितम् ॥ ३४३ ॥

हृद्या सन्तर्पणी वृष्या वृंहणी बलवर्धनी ॥

शाकमांसफलैर्युक्ता विलेप्यम्ला च दुर्जरा ॥ ३४४ ॥

तस्या एव विलेप्या अन्यसंयोगे गुणमाह,—हृद्येत्यादि । हृद्या हृदयाय हिता, सन्तर्पणी तृप्तिजननी, वृष्या शुक्रला, वृंहणी शरीरवृद्धिकरी, अम्ला अम्लादिभिः कृतसंस्कारा । जेज्जटस्तु हृद्या सन्तर्पणीत्यादि लोकार्थं विमुच्य “शाकमांसफलैर्युक्ता यवाग्वोऽम्लाश्च दुर्जरा”—इत्येवं पठति ॥ ३४४ ॥

सिक्थैर्विरहितो मण्डः पेया सिक्थसमन्विता ॥

विलेपी बहुसिक्थ्या स्याद्यवागूर्विरलद्रवा ॥ ३४५ ॥

के पुनर्मण्डादीना मेदा इत्याह—सिक्थैरित्यादि । पेया सिक्थसमन्वितेति अत्र पेया यवागूरुच्यते, सा च सिक्थसमन्विता भवति । विलेपी बहुसिक्थ्या स्यादिति बहुसिक्थ्या घनसिक्थ्या पृथग्द्रवरहिता, अत एव लेह्या प्रागुक्ता या पेया यवाग्वपरपर्याया तस्या विलेपीसकाशाद्वेदज्ञापनायाह,—यवागूर्विरलद्रवेति । यवागूः पेयेत्यर्थः । एतेनासिक्थो मण्डः, पेया यवाग्वपरपर्याया सिक्थसमन्विता विरलद्रवा, विलेपी घनसिक्थ्या लेह्या पृथग्द्रवरहितेति मेदत्रयं सिक्थैर्विरहित इत्यादिना श्लोकेनोक्तम् । केचित् “अत्र पञ्चगुणे तोये, यवागूं षड्गुणे पचेत् । चतुर्दशगुणे मण्डं, विलेपीं तु चतुर्गुणे”—इति परिभाषादर्शनात् पेयायवाग्वोर्मेदमाहुः ॥ ३४५ ॥

विष्टम्भी पायसो बल्यो मेदः कफकरो गुरुः ॥

विलेपीसाधर्म्यात्पायसस्यापि गुणमाह,—विष्टम्भीत्यादि । पायसो दुग्धतण्डुलसिद्धः । विष्टम्भी प्रभावात्, सवाततोदशूला मलाप्रवृत्तिर्विष्टम्भः ॥—

कफपित्तकरी बल्या कृशराऽनिलनाशनी ॥ ३४६ ॥

कृशरागुणमाह,—कफेत्यादि । कृशरा तिलतण्डुलमापकृता यवागूः ॥ ३४६ ॥

धौतस्तु विमलः शुद्धो मनोज्ञः सुरभिः समः ॥

खिन्नः सुप्रसृतस्तूष्णो विशदस्त्वोदनो लघुः ॥ ३४७ ॥

भक्तगुणमाह,—धौतस्त्वित्यादि । शुद्धः स्वयमेव धवलः, विगतमलस्तु कण्डनाद्धौतत्वेन चापगतावशिष्टमलः, मनोज्ञो मनोरमः, सुरभिः सुगन्धिः, समः खिन्नः सर्वोऽपि खिन्न इत्यर्थः, सुप्रसृतः सुष्टुगालितः, उष्णः प्रसिद्धः, विशदः सुसिद्धः स च रक्तादिदोषरहितः, एवम्भूत ओदनो लघुः ॥ ३४७ ॥

अधौतोऽप्रसृतोऽखिन्नः शीतश्चाप्योदनो गुरुः ॥

पूर्वोक्तविपरीतगुणमाह,—अधौत इत्यादि । एवम्भूत ओदनो गुरुः ॥—

लघुः सुगन्धिः कफहा विज्ञेयो भृष्टतण्डुलः ॥ ३४८ ॥

भृष्टतण्डुलौदनगुणमाह,—लघ्वित्यादि । भृष्टतण्डुलो भृष्टतण्डुलसाधित ओदन इत्यर्थः ॥ ३४८ ॥

स्नेहैर्मसैः फलैः कन्दैर्वेदलाम्लैश्च संयुताः ॥

गुरुवो वृंहणा बल्या ये च क्षीरोपसाधिताः ॥ ३४९ ॥

ओदनविशेषेण विशिष्टद्रव्यसयोगानां गुणमाह—स्नेहैरित्यादि । स्नेहैर्घृतादिभिः । मांसफलकन्दाः प्रसिद्धाः । विदलं शमीधान्यावयवः, चकाराच्छाकादीनामवरोधः । क्षीरोपसाधिता उदकादिसंयुक्ताः पायसादन्ये ॥ ३४९ ॥

सुखिन्नो निस्तूपो भृष्ट ईषत्सूपो लघुर्हितः ॥

प्रहितमाह,—सुखिन्न इत्यादि । ईषत् सूप इति ईषद्भृष्ट इति सवन्धः । तत्र, अभर्जितापेक्षया भर्जितसुद्धादिसूपस्य लाघवं, मापसूपस्य तु भर्जितादिना लाघवमित्येके, भर्जितस्यापि न लाघवमित्यन्ये, अन्ये तु ‘ईषत्सूप’ इति न पठन्ति, किन्तु पाठान्तरं पठन्ति, तच्चादृष्टत्वात् लिखितम् ॥—

खिन्नं निष्पीडितं शाकं हितं स्यात् स्नेहसंस्कृतम् ३५०
अखिन्नं स्नेहरहितमपीडितमतोऽन्यथा ॥

प्रहितमभिधायापराण्यपि व्यञ्जनान्याह,—खिन्नमित्यादि । अतः पूर्वोक्तात्, अन्यथेति अहितमित्यर्थः ॥ ३५० ॥—

मांसं स्वभावतो वृष्यं स्नेहनं बलवर्धनम् ॥ ३५१ ॥

स्नेहगोरसधान्याम्लफलाम्लकटुकैः सह ॥

सिद्धं मांसं हितं बल्यं रोचनं वृंहणं गुरु ॥ ३५२ ॥

मांसस्य व्यञ्जनोत्तमस्य सयोगसंस्कारज गुणकर्म निर्दिशन्नाह,—मांसमित्यादि । तेहो घृतादि, गोरसो दध्यादि, धान्याम्लं काज्जिकं, फलाम्लं दाडिममदि, कटुकं मरिचादि, प्रकृत्यनुरूपं संस्कारानुरूपं च बल्यत्वादि ज्ञेयम्, अयं तल्लितमांसानां गुण उक्तः ॥ ३५१ ॥ ३५२ ॥

१ ‘वस्तिशोधनी वृष्या ज्वरातिसारयोहिता’ इति पा० ।

२ ‘यवाग्वोऽम्लाश्च दुर्जरा’ इति पा० ।

३ ‘यवागूर्बहुसिक्थ्या स्याद्विलेपी विरलद्रवा’ इति पा० ।

१ ‘स्नेहसंस्कारित हितम्’ इति पा० ।

तदेव गोरसादानं सुरभिद्रव्यसंस्कृतम् ॥
विद्यात्पित्तकफोद्रेकि बलमांसाश्लिवर्धनम् ॥ ३५३ ॥

तस्यैव मांसस्य प्रदिग्धत्वेन सिद्धस्य गुणमाह,—तदेवे-
त्यादि ।—तदेवेति मांस, आदानं घनद्रवावाप । सुरभिद्रव्यस-
स्कृतं हिङ्गुमरिचाजाजिप्रभृतिसंस्कृतम् । अयं प्रलेहमांसानां गुण
उक्तः ॥ ३५३ ॥

परिशुष्कं स्थिरं स्निग्धं हर्षणं प्रीणनं गुरु ॥
रोचनं बलमेधाग्निमांसौजःशुक्रवर्धनम् ॥ ३५४ ॥

मांसस्य परिशुष्कत्वेन सिद्धस्य गुणमाह,—परिशुष्कमि-
त्यादि । परिशुष्कप्रदिग्धयोरयं विशेष,—“भृष्टं बहुघृते सिक्तं
मुहुरुष्णाम्बुना मृदु । जीरकाद्यैर्धनं मांसं परिशुष्कं तदुच्यते ॥
तदेव गोरसादानं प्रदिग्धमिति विश्रुतम्”—इति । स्थिरं क-
ठिनं, हर्षणं हर्षोत्पादकं, बलमुत्साह, ओजो हृदि स्थितं
धातुधाम । अयं शूल्यगुण उक्तः ॥ ३५४ ॥

तदेवोल्मुसपिष्टत्वादुल्मुसमिति पाचकाः ॥

परिशुष्कस्य शूल्यस्य प्रसगेन शूल्यविशेषाणामपि गुण-
माह,—तदेवेत्यादि । तदेव परिशुष्कमेव, ऊर्ध्वं निरन्तरं छेद-
नातिशयेनाणुशरिष्ठक्षत्वात् पिष्टमिवोल्मुसपिष्टम्, उल्मुसमिति
पाचका इति ‘वदन्ति’ इति शेषः, पाचकाः सूपकाराः ॥—

परिशुष्कगुणैर्युक्तं वह्नौ पक्वमतो लघु ॥ ३५५ ॥

तस्यैवाङ्गारपक्वस्य परिशुष्कस्य गुणमाह,—परिशुष्केत्यादि ।
वहाविति अङ्गारतापितत्वादतः पूर्वोक्तपरिशुष्काङ्गु भवति ३५५

तदेव शूलिकाप्रोतमङ्गारपरिपाचितम् ॥
क्षेत्रं गुरुतरं किञ्चित् प्रदिग्धं गुरुपाकतः ॥ ३५६ ॥

उल्मुसपिष्टप्रदिग्धगुणमाह,—तदेवेत्यादि ।—तदेव शूलिका-
प्रोतमिति लोहादिशलाकारोपितं, प्रदिग्धमिति स्नेहधान्याम्लत-
क्रादिना प्रदिग्धं परिशुष्काङ्गुष्पाकात् किञ्चिद्गुरुतरं, स्नेहादिप्रदि-
ग्धत्वादेव ॥ ३५६ ॥

उल्मुसं भर्जितं पिष्टं प्रतप्तं कन्दुपाचितम् ॥
परिशुष्कं प्रदिग्धं च शूल्यं यच्चान्यदीदृशम् ॥ ३५७ ॥
मांसं यत्तैलसिद्धं तद्दीर्योष्णं पित्तकृद्गुरु ॥
लघ्वग्निदीपनं हृद्यं रुच्यं दृष्टिप्रसादनम् ॥ ३५८ ॥
अनुष्णवीर्यं पित्तघ्नं मनोज्ञं घृतसाधितम् ॥

उक्तानुक्तशूल्यान्याह,—उल्मुसमित्यादि । उल्मुसं पूर्ववत् ।
भर्जितादीनि व्याख्यानयन्ति,—“भर्जितं स्याद्वृतादौ तु पिष्टा
यत्साधितं पुनः । अपूपीकृतं पिष्टं दधिदाडिमसौरभैः ॥ सिद्धं
साज्यैस्तथाऽजाजीसामुद्रमरिचैरपि । अङ्गारादिषु यत्पक्वं प्रतप्तं
तदुदाहृतम् ॥ पिशितं सौरभैर्लिप्तं कन्दुपक्वं मधुप्रभम् । राजि-
काकतकलिसं च कन्दुपाचितमुच्यते”—इति । परिशुष्कप्रदिग्धे
पूर्ववत् । “हिङ्गुके परिक्षिप्तं शूले निष्पीडितं ततः । सिक्त्वा
सिक्त्वाऽम्बुवारामिविधूमेऽग्नौ प्रतापयेत् ॥ फलाम्लेनापि यत्

पक्वं शूल्यं तत् सौरभान्वितम्”—इति । यच्चान्यदीदृशमिति
यदेवंविधं मांसं तैलसाधितं भवति तदुष्णादिगुणकं ज्ञेयम् ।
घृतसाधितमाह,—लघ्वित्यादि ॥ ३५७—३५८ ॥—

प्रीणनः प्राणजननः श्वासकासक्षयापहः ॥ ३५९ ॥
वातपित्तश्रमहरो हृद्यो मांसरसः स्मृतः ॥
स्मृत्योजःस्वरहीनानां ज्वरक्षीणक्षतोरसाम् ॥ ३६० ॥
भग्नविश्लिष्टसन्धीनां कृशानामल्परेतसाम् ॥
आप्यायनः संहननः शुक्रदो बलवर्धनः ॥ ३६१ ॥

शूल्यं मांसमुक्तं प्रदिग्धपरिशुष्कमेदाभ्यां द्विमेदमेव तद-
भिधाय द्रवमभिधातुमाह,—प्रीणन इत्यादि । आप्यायन इति
स्मृतिस्वरहीनज्वरक्षीणकृशाल्परेतसां स्वास्थ्यकरः, संहनन
इति क्षतोरसां तथा भग्नविश्लिष्टसन्धीनां सन्धानकरः, शुक्रद
इति अल्परेतसां, बलवर्धनं ओजोहीनस्य । एणादिप्रकृत्यनुवि-
धानेन रसस्योत्कर्षापकर्षाव्यूहौ, अन्यथा प्रकृतिगुणामिधानं
व्यर्थं स्यात् ॥ ३५९—३६१ ॥

स दाडिमयुतो वृष्यः संस्कृतो दोषनाशनः ॥

तस्यैव सयोगजं गुणमाह,—स दाडिमेल्यादि । स इति
मांसरसः । संस्कृतं कटुकादिना, दोषशमनत्विदोषहरः ॥—

प्रीणनः सर्वभूतानां विशेषान्मुखशोषिणाम् ॥ ३६२ ॥
क्षुत्तृष्णापहरः श्रेष्ठः सौरावः स्वादुशीतलः ॥

सौरावगुणमाह,—प्रीणन इत्यादि । सौरावो रसस्योपरित-
नोऽच्छो भागः ॥ ३६२ ॥—

यन्मांसमुद्धतरसं न तत् पुष्टिवलावहम् ॥ ३६३ ॥
विष्टमिह दुर्जरं रुक्षं विरसं मारुतावहम् ॥

मांसरसप्रसङ्गेनोद्धतरसस्य मांसस्य गुणमाह,—यदित्यादि ।
यत् पिष्टकथितगलितमासाद्रसो गृहीतस्तन्निःसारत्वादुक्त-
गुणः ॥ ३६३ ॥—

दीप्ताग्नीनां सदा पथ्यः खानिष्कस्तु परं गुरुः ३६४

केचिदत्र खानिष्कगुणं पठन्ति—दीप्ताग्नीनामित्यादि । तमन्ये
परिशुष्कमेदं मन्यन्ते, अन्ये वेसवारमेदं खानिष्कमाहुः ॥ ३६४ ॥

मांसं निरस्थि सुस्विन्नं पुनर्दृपदि पेयितम् ॥
पिप्पलीगुणितमरिचगुडसर्पिःसमन्वितम् ॥ ३६५ ॥
ऐकध्यं पाचयेत्सम्यग्वेसवार इति स्मृतः ॥

वेसवारो गुरुः स्निग्धो बल्यो वातरुजापहः ॥ ३६६ ॥

वेसवारगुणमाह,—मांसमित्यादि । अत्र गुडं विहाय हिङ्गु-
सर्पिःसमन्वितमिति केचित्पठन्ति, तन्न, सर्वैराचार्यैर्निषिद्धत्वात् ।
वेसवारमप्यन्ये परिशुष्कं मन्यन्ते ॥ ३६५ ॥ ३६६ ॥

कफघ्नो दीपनो हृद्यः शुद्धानां त्रणिनामपि ॥
जैयः पथ्यतमश्चैव सुद्यूषः कृताकृतः ॥ ३६७ ॥

रसस्य प्रसङ्गेन मुद्रयूषस्य गुणमाह,—कफघ्न इत्यादि । कृतयूषस्य व्यवहारार्थं स्वयमेव लक्षणं वक्ष्यति, कफघ्नस्थाने केचिद् 'ज्वरघ्न' इति पठन्ति ॥ ३६७ ॥

स तु दाडिममृद्धीकायुक्तः स्याद्वागखाडवः ॥

रुचिष्यो लघुपाकश्च दोषाणां चाविरोधकृत् ॥ ३६८ ॥

मुद्रयूषस्य सयोगान्तरेण नामान्तरं दर्शयन्नाह,—स त्वित्यादि । स इति मुद्रयूषः । दोषाणां चाविरोधकृदिति वातादीनामीपद्विरोधकृद्वातादीनामीपच्छमन इत्यर्थः ॥ ३६८ ॥

मसूरमुद्गगोधूमकुलत्थलवणैः कृतः ॥

कफपित्ताविरोधी स्याद्वातव्याधौ च शस्यते ॥ ३६९ ॥

मसूरादिपञ्चकयूपमाह,—मसूरेत्यादि । वातव्याधौ च शस्यत इति कथं मुद्गमसूरयोर्यूपो वाते शस्त, कथं कुलत्थलवणयोर्योगे पित्ताविरोधीति ? उच्यते,—मसूरादित्रयाणां शैत्यात् कुलत्थलवणयोरौष्ण्येऽपि पित्ताविरोधित्वं; कुलत्थलवणयोगादेव च वाते शस्तः, सयोगशक्तेर्वाऽचिन्त्यत्वात् ॥ ३६९ ॥

मृद्धीकादाडिमैर्युक्तः स चाप्युक्तोऽनिलादिते ॥

रोचनो दीपनो हृद्यो लघुपाक्युपदिश्यते ॥ ३७० ॥

तस्य पञ्चकयूपस्य सयोगान्तरेण गुणान्तरमाह,—मृद्धीकेत्यादि । मसूरादियूषो मृद्धीकादाडिमाभ्यां सयुक्तोऽतीव वातहर ॥ ३७० ॥

पटोलनिम्बयूपौ तु कफमेदोविशोषिणौ ॥

पित्तघ्नौ दीपनौ हृद्यौ कृमिकुष्ठज्वरापहौ ॥ ३७१ ॥

अन्ययूपानाह,—पटोलेत्यादि । पटोलादिषु च यूपस्य सूपयोनित्वान्मुद्गादिकं त्रिगुणमिच्छन्ति । इमौ द्वावपि यूपौ भिन्नौ ज्ञेयौ, नतु द्वयोरप्येकः ॥ ३७१ ॥

श्वासकासप्रतिश्यायप्रसेकारोचकज्वरान् ॥

हन्ति मूलकयूपस्तु कफमेदोगलामयान् ॥

कुलत्थयूपोऽनिलहा श्वासपीनसनाशनः ॥ ३७२ ॥

तूणीप्रतूणीकासाशौगुल्मोदावर्तनाशनः ॥

कासेत्यादि । मूलकयूपो बालशुष्कमूलकयूपः, जेज्जटस्तु यद्यपि बालमूलकं त्रिदोषघ्नं तथाऽपि तस्य न यूपकरणे श्रुतिरस्तीत्याह । अयमपि मुद्गादिसहितो ज्ञेयः ॥ ३७२ ॥—

दाडिमामलकैर्यूपो हृद्यः संशमनो लघुः ॥ ३७३ ॥

प्राणाग्निजननो मूर्च्छामेदोघ्नः पित्तवातजित् ॥

दाडिमेत्यादि । अयमेक एव समुद्रश्च । न विरेकं करोति नापि वमनं किंतु तत्स्थमेव दोषं शमयतीति संशमनः । प्राणो भारहरणादिशक्तिः ॥ ३७३ ॥

मुद्गामलकयूपस्तु ग्राही पित्तकफे हितः ॥ ३७४ ॥

मुद्ग्रेत्यादि । ग्राही अतिसारादीनां सग्राही । अयमप्येकः ३७४

यवकोलकुलत्थानां यूपः कण्ठ्योऽनिलापहः ॥

यवकोलेत्यादि । अयमप्येकः ॥—

सर्वधान्यकृतस्तद्वृंहणः प्राणवर्धनः ॥ ३७५ ॥

सर्वधान्येत्यादि । सर्वधान्यकृत इत्यभिधानेऽपि अयूषयोनि-त्वाच्छकधान्यान् विहाय मुद्गादिशमीधान्यानां मपथ्यवर्ज्यं यूपः । अथ तच्चान्तरे नवमुष्टिनाम्नाऽभिहितः ॥ ३७५ ॥

खडकाम्बलिकौ हृद्यौ तथा वातकफे हितौ ॥

खडेत्यादि । खडकाम्बलिकौ यूपविशेषौ । तत्र खलो (डो) द्विविवः । सतकशमीधान्यः, सतकशाकश्च । तथाहि,—“सतक्राणि शमीधान्यानि स्निग्धानि सग्राहकाणि ख(डा)लानि” इति, सतकशाकस्तु “कपित्थतकचाङ्गेरीमरिचाजाजीचित्रकैः । सुपक्व खडयूपोऽयमथ काम्बलिकोऽपरः ॥ दध्यम्ललवणस्नेहतिलमाषसमन्वितः”—इति । तक्राम्ल इति तक्राम्लसिद्धं काम्बलिकं, अम्लानां बहुत्वात् । जेज्जटमते तु दधिदाडिममाषशाकस्नेहयुक्तं व्यञ्जनं खड इत्युच्यते; नलमते तु “तिलं सुलुब्धितं कृत्वा पिष्टं क्षीरे ज्यहोषितम् । पटे पूतं पचेद्धीमानार्द्रकावापिते घृते ॥ मरिचाजाजीसामुद्गैर्युक्तस्तिलखडो भवेत्”—इति । काम्बलिकलक्षणमत्रैवोक्तं “दधिमस्त्वम्लसिद्धस्तु यूपः काम्बलिकः स्मृतः । पुनः सौवर्चलाजाजीवीजपूरकसौरभैः ॥ सयोज्य मयित खच्छ एष काम्बलिको भवेत्”—इति ॥—

बल्यः कफानिलौ हन्ति दाडिमाम्लोऽग्निदीपनः ३७६

दध्यम्लः कफकृद्वल्यः स्निग्धो वातहरो गुरुः ॥

तक्राम्लः पित्तकृत् प्रोक्तो विपरक्तप्रदूषणः ॥ ३७७ ॥

येन येनाम्लेन सिद्धो यूपो यं यं गुणं करोति तं तं गुणं दर्शयन्नाह,—बल्य इत्यादि । दाडिमैः क्रियते योऽम्लो यूपः स दाडिमाम्लः । दध्यम्ल इति दध्ना क्रियते योऽम्लो यूपः स दध्यम्लः । तक्राम्लोऽप्येवम् । प्रदूषणं प्रकोषणं । दाडिमधान्याम्लदधितकैरम्लत्वं काम्बलिकस्यैवेत्येके ॥ ३७६ ॥ ३७७ ॥

खडाः खडयवाग्वश्च पा(खा)डवाः पानकानि च ॥

एवमादीनि चान्यानि क्रियन्ते वैद्यवाक्यतः ॥ ३७८ ॥

खडा इत्यादि । खडा पूर्वोक्ता, खडयवाग्व इति खडैरुक्तलक्षणैः सिद्धा यवाग्वः खडयवाग्वः । पा(खा)डवलक्षणमुच्यते,—“स्पष्टाम्लमधुरोऽस्पष्टकषायलवणोषणः । अतिक्रः खाडवः कोलपित्याद्युपवृंहितः”—इति, खाडवा इति बहुवचनं खाडवभूयस्त्वप्राप्तये, तच्च विस्तरभयाच्च लिखितम् । पानकानि अम्लिका-द्राक्षादिकृतानि, एवमादिग्रहणात्सदृकप्रभृतीनि ॥ ३७८ ॥

अस्नेहलवणं सर्वमकृतं कटुकैर्विना ॥

विज्ञेयं लवणस्नेहकटुकैः संयुतं कृतम् ॥ ३७९ ॥

व्यवहारार्थं कृताकृतयूपयोः परिभाषा दर्शयन्नाह,—अस्नेहलवणमित्यादि । कटुकैः शुण्ठ्यादिभिः ॥ ३७९ ॥

अथ गोरसधान्याम्लफलाम्लैरन्वितं च यत् ॥

यथोत्तरं लघु हितं संस्कृतासंस्कृतं रसम् ॥ ३८० ॥

तयोर्ग्रूपयोरम्लान्तरसयोगेन संस्कृतासंस्कृतयोरपि गुरुला-
घव दर्शयन्नाह,—अथेत्यादि । नपुंसकनिर्देशाद्रसमिति सामान्ये-
नासीष्टं, तेन यूपरसयोरुभयोरपि गुरुलाघवमुक्तं भवति, संस्कृता-
दसंस्कृतं लघ्विति सवध्यते, रसोऽत्र मासरसः ॥ ३८० ॥

दधिमस्त्वम्लसिद्धस्तु यूपः काम्बलिकः स्मृतः ॥

काम्बलिकयूपलक्षणमुच्यते,—दधीत्यादि ॥—

तिलपिण्याकविकृतिः शुष्कशाकं विरुढकम् ॥ ३८१ ॥

सिण्डाकी च गुरुणि स्युः कफपित्तकराणि च ॥

शुष्कशाकविशेषाणां कृतान्नानां गुणं निर्दिशन्नाह,—तिले-
त्यादि । तिलविकृतिर्मेढकादि, पिण्याकविकृतिः फुट्टाकादि ।
तिलपिण्याकस्य शुष्कशाकस्य विरुढकस्य व्यञ्जनानि देशपुरप-
विशेषतो ज्ञेयानि । विरुढमद्भुरित विगतरोहं वा, अन्ये शाक-
मेवात्यन्तरुढ विरुढमाहुः । सिण्डाकी अनासुताद्रां शुक्तेषु, मूला-
दिष्वासुतसिण्डाकी शुक्लगुणा नोक्तगुणेत्येके, अनासुतसिण्डाकी
शाकवर्गे उक्तगुणेति आसुतसिण्डाक्या एवायं गुण इत्येके,
मूलकादिशाकमेव किञ्चित् खिन्नं क्षुण्णं सुगन्धिकटुकद्रव्यान्वितं
वटकीकृतं सुक्षेपु सिण्डाकीत्युच्यते, अन्ये तु शाकसिक्कम-
ण्डासुति सिण्डाकीत्याहुः ॥ ३८१ ॥—

तद्वच्च वटकान्याहुर्विदाहीनि गुरुणि च ॥ ३८२ ॥

तद्वदित्यादि । वटकानीति सिण्डाकीवटकानि ॥ ३८२ ॥

लघवो बृंहणा वृष्या हृद्या रोचनदीपनाः ॥

तृणामूच्छांभ्रमच्छर्दिश्रमघ्ना रागपाडवाः ॥ ३८३ ॥

रागपाडवगुणमाह,—लघव इत्यादि । तत्र राग,—“सिता-
रुचकसिन्धूतैः सवृक्षाम्लपरुषकैः । जम्बूफलरसैर्गुक्तो रागो
राजिकया कृतः”—इति । पा(सा)डवा पुनर्मधुराम्ललवणसयो-
गजा नानाविधाः ॥ ३८३ ॥

रसाला बृंहणी वल्या स्निग्धा वृष्या च रोचनी ॥

रसालगुणमाह,—रसालेत्यादि । रसाला शिखरिणी ॥—

स्नेहनं गुडसंयुक्तं हृद्यं दध्यनिलापहम् ॥ ३८४ ॥

सगुडदधिगुणमाह,—स्नेहनमित्यादि ॥ ३८४ ॥

सक्तवः सर्पिषाऽभ्यक्ताः शीतवारिपरिहृताः ॥

नातिद्रवा नातिसान्द्रा मन्थ इत्युपदिश्यते ॥ ३८५ ॥

मन्थः सद्योवलकरः पिपासाश्रमनाशनः ॥

साम्लस्नेहगुडो मूत्रकुच्छोदावर्तनाशनः ॥ ३८६ ॥

शर्करेश्वरसद्राक्षायुक्तः पित्तविकारनुत् ॥

द्राक्षामधूकसंयुक्तः कफरोगनिवर्हणः ॥ ३८७ ॥

वर्गत्रयेणोपहितो मलदोषानुलोमनः ॥

सक्तुमन्थमाह,—सक्तव इत्यादि । मन्थ सद्योवलकर इति
सद्योवलकरोऽयं नोत्तरकाले वलकरो, रुक्षत्वात्; अविशेषोक्ता-

१ ‘अनासुताद्रां शुक्तेषु, अनादिष्वासुतसिण्डाकी’ इति पा० ।

वपि यवादिशक्तवो प्रायाः । मन्थस्यैव द्रव्यान्तरसंयुक्तस्य गुणा-
न्तरमाह,—साम्लस्नेहेत्यादि । उदावर्तनारान्तवेनास्य वातहर-
त्वमुक्तम् ॥ ३८५—३८७ ॥—

गौडमम्लमनम्लं वा पानकं गुरु मूत्रलम् ॥ ३८८ ॥

तदेव खण्डमृद्धीकाशर्करासहितं पुनः ॥

साम्लं सतीक्ष्णं सहिमं पानकं स्यान्निरत्ययम् ॥ ३८९ ॥

मार्द्धीकं तु श्रमहरं मूच्छांदाहृतपापहम् ॥

परुषकाणां कोलानां हृद्यं विष्टम्भि पानकम् ॥ ३९० ॥

द्रव्यसंयोगसंस्कारं ज्ञात्वा मात्नां च सर्वतः ॥

पानकानां यथायोगं गुरुलाघवमादिशेत् ॥ ३९१ ॥

इति कृतान्नवर्गः ।

पानकगुणमाह,—गौडमित्यादि । गुडशब्दोपलक्षणत्वात् सर्व-
क्षुविकारपानकगुण उक्तः । अन्म्लमीपदम्लम् । पानकस्य
नानाद्रव्यपरिभाषामाह,—तदेवेत्यादि । तदेव गौडमेव, साम्लं
सतिन्तिडीकादिद्रव्यं, सतीक्ष्णमिति मरिचादितीक्ष्णद्रव्यसहितं,
सहिमं सकर्पूरं, पानकं स्याद्भवेत्, निरत्ययं श्रेष्ठं, एवं खण्ड-
मृद्धीकाशर्करापानकेष्वम्लदिद्रव्यसंस्कारो ज्ञेयः, मृद्धीकाग्रहणं
पानकयोनिफलोपलक्षणम् । द्राक्षापानकगुणमाह,—मार्द्धीकमि-
त्यादि । परुषककोलपानकयोर्गुणमाह,—परुषकाणामित्यादि ।
परुषक फालसा इति लोके, कोलं वटार । अनुक्तपानकगुण-
माह—द्रव्येत्यादि । सर्वतः सर्वस्मिन् पानके, उक्तानुक्तपानकगु-
णोऽयमित्येके । इति कृतान्नवर्गः ॥ ३८८—३९१ ॥

वक्ष्याम्यतः परं भक्ष्यान् रसवीर्यविपाकतः ॥ ३९२ ॥

भक्ष्यान्निर्देष्टुमाह,—भक्ष्यामित्यादि । भक्ष्या लङ्कादयः ।
रसवीर्यविपाकत इति रसादिभिः कृत्वेत्यर्थः ॥ ३९२ ॥

भक्ष्याः क्षीरकृता वल्या वृष्या हृद्याः सुगन्धिनः ॥

अदाहिनः पुष्टिकरा दीपनाः पित्तनाशनाः ॥ ३९३ ॥

भक्ष्याणां योनिविशेषेण गुणविशेषं निर्दिशन्नाह,—भक्ष्या
इत्यादि । गोधूमपिष्टविकृतिं क्षीरेणालोच्य ये क्रियन्ते ते क्षीरकृता
भक्ष्या । वल्या इति उत्साहकरा, अदाहिन इति ईषदाहिनः,
दीपना पुनः स्ववर्गापेक्षया वातोपहताग्ने सस्कारप्रभावाद्वा
॥ ३९३ ॥

तेषां प्राणकरा हृद्या घृतपूराः कफावहाः ॥

वातपित्तहरा वृष्या गुरवो रक्तमांसलाः ॥ ३९४ ॥

क्षीरभक्ष्यविशेषमाह,—तेषामित्यादि । “मर्दिता समिता
क्षीरनालिकेरसितादिभिः । अवगाह्य घृते पक्वो घृतपूरोऽयमु-
च्यते”, ‘घेवर’ इति लोके ॥ ३९४ ॥

बृंहणा गौडिका भक्ष्या गुरवोऽनिलनाशनाः ॥

अदाहिनः पित्तहराः शुक्लाः कफवर्धनाः ॥ ३९५ ॥

गुडकृतान् भक्ष्यानाह,—बृंहणा इत्यादि । गौडिका इति
समितावेष्टिता गुडप्रवानोदरा गौडिका इत्युच्यन्ते ॥ ३९५ ॥

मधुमस्तकसंयावाः पूषा ये ते विशेषतः ॥
गुरवो बृंहणाश्चैव मोदकास्तु सुदुर्जराः ॥ ३९६ ॥

मध्वित्यादि । समितावेष्टिता । पाकघनीभूता मधुरा घृतोदरा मधुमस्तकाः, त एव मधुशीर्षका उच्यन्ते; केचिन्मधुमस्तक-
शब्देन खज्जकमाहुः । संयावाः पुन — ‘समिता मधु(घृत)दु-
ग्धेन मोदयित्वा सुशोभनाम् । पचेद्दुतोत्तरे खण्डे क्षिपेद्भाण्डे
नवे ततः ॥ सयावोऽसौ युतश्चूर्णैः खण्डैलामरिचार्द्रकैः’—इति ।
पूषाः ‘पूषा’ इति लोके । मोदका लड्डुकाः ॥ ३९६ ॥

रोचनो दीपनः स्वयः पित्तघ्नः पवनापहः ॥
गुरुर्मृष्टतमश्चैव सट्टकः प्राणवर्धनः ॥ ३९७ ॥

सट्टकगुणमाह,—दीपन इत्यादि । मृष्टतमोऽतिशयेन स्वादुः ।
सट्टकभेदा बहवः । तत्रैक एव लिख्यते,—“लवङ्गव्योपखण्डैस्तु
दधि निर्मथ्य गालितम् । दाडिमबीजसयुक्त चन्द्रचूर्णावचूर्णि-
तम् ॥ सट्टकं सुप्रमोदाख्यं नलादिभिरुदाहृतम्”—इति । अपरे
विस्तारभयान्न लिखिताः ॥ ३९७ ॥

हृद्यः सुगन्धिर्मधुरः स्निग्धः कफकरो गुरुः ॥
वातापहस्तृप्तिकरो बल्यो विष्यन्दनः स्मृतः ॥ ३९८ ॥

विष्यन्दगुणमाह,—हृद्य इत्यादि । “आमगोधूमचूर्णं च
सर्पिं क्षीरगुडान्विनम् । नातिसान्द्रो नातिघनो विष्यन्दो नाम
नामत” —इति । अन्ये तु घृतमृष्टतण्डुलान् विष्यन्दशब्देनाहुः,
तन्नेच्छति गयी ॥ ३९८ ॥

बृंहणा वातपित्तघ्ना भक्ष्या बल्यास्तु सामिताः ॥
हृद्याः पथ्यतमास्तेषां लघवः फेनकादयः ॥ ३९९ ॥

समिताकृतं सामान्यगुणं क्वचित् किञ्चिन्निराकुर्वन्नाह,—
बृंहणा इत्यादि । सामिता इति फेनकादिविशेषण, समिता गोधू-
मचूर्णं, तथा कृताः सामिताः; अन्ये बृंहणा इत्यादयः समिताकृ-
तभक्ष्याणां सामान्यगुणाः, हृद्या इत्यादयस्तु समिताकृतभक्ष्यविशे-
षफेनकादिगुणा इत्याहुः । तत्र फेनका. “विमर्थं विमला शुक्लां
समिता नातिशर्कराम् । संवेष्टनाय गर्भार्थं खरपाकं घृते पचेत् ॥
फेनकं फेनसङ्काशं सपूर्णशशिसन्निभम्”—इति ॥ ३९९ ॥

मुद्गादिवेसवाराणां पूर्णा विष्टम्भिनो मताः ॥
वेसवारैः सपिशितैः संपूर्णा गुरुबृंहणाः ॥ ४०० ॥

त एव सामितादयो मुद्गादिन्यस्तस्तगर्भा भवन्ति, तदा तद्रूपं
निर्दिशन्नाह,—मुद्गादीत्यादि । स्निग्धपिष्टमुद्गादिकल्पो वेसवार,
पूर्णा भरिता । पिशितवेशवारैर्भरितगुणमाह,—वेसवारैरे-
त्यादि । सपिशितैरिति पिशितवेशवारैरित्यर्थः, अपरे वेसवारं
शुण्ड्यादिकृतमाहुः । सपूर्णा भरिता । इमेऽपि सामिताः ४००

पाललाः श्लेष्मजननाः, शण्कुल्यः कफपित्तलाः ॥

पालला इति पललं तिलपिष्टं गुडाद्युपेतं, तेन कृताः पाललाः;
इमेऽपि सामिताः । शण्कुल्य इति शण्कुल्य शाकुलीति लोके ।

वीर्योष्णाः पैष्टिका भक्ष्याः कफपित्तप्रकोपणाः ४०१
विदाहिनो नातिबला गुरवश्च विशेषतः ॥

सामितान् भक्ष्यानभिधाय पिष्टभक्ष्यानिर्दिशन्नाह,—वी-
र्योष्णा इत्यादि । पैष्टिकास्तण्डुलपिष्टकृता ॥ ४०१ ॥

वैदला लघवो भक्ष्याः कपायाः सृष्टमारुताः ॥ ४०२ ॥

विष्टम्भिनः पित्तसमाः श्लेष्मघ्ना भिन्नवर्चसः ॥

बल्या वृष्यास्तु गुरवो विज्ञेया मापसाधिताः ४०३

वैदला इत्यादि । वैदला मुद्गादिकृता इति ॥ ४०२ ॥ ४०३ ॥

कूर्चिकाविकृता भक्ष्या गुरवो नातिपित्तलाः ॥

विग्रथितं क्षीरं घनत्वमापन्नं कूर्चिका, तथा विविधप्रकाराः
कृताः कूर्चिकाविकृता ॥—

विरुढककृता भक्ष्या गुरवोऽनिलपित्तलाः ॥ ४०४ ॥

विदाहोत्क्रेशजनना रुक्षा दृष्टिप्रदूषणाः ॥

विरुढककृता इत्यादि । विरुढककृता अङ्कुरितमुद्गादिकृताः
॥ ४०४ ॥

हृद्याः सुगन्धिनो भक्ष्या लघवो घृतपाचिताः ४०५

वातपित्तहरा बल्या वर्णदृष्टिप्रसादनाः ॥

विदाहिनस्तैलकृता गुरवः कटुपाकिनः ॥ ४०६ ॥

उष्णा मारुतदृष्टिघ्नाः पित्तलास्त्वक्प्रदूषणाः ॥

घृततैलपक्वभक्ष्यस्य गुणविशेषमाह,—हृद्या इत्यादि ॥ ४०५ ॥
॥ ४०६ ॥—

फलमांसेक्षुविकृतितिलमापोपसंस्कृताः ॥ ४०७ ॥

भक्ष्या बल्याश्च गुरवो बृंहणा हृद्यप्रियाः ॥

योनिविशेषेण भक्ष्याणां गुणागुणविशेषं दर्शयन्नाह,—फले-
त्यादि । फलानि तालादीनि ॥ ४०७ ॥—

कपालाङ्गारपक्वास्तु लघवो वातकोपनाः ॥ ४०८ ॥

सुपक्वास्तनवश्चैव भूयिष्ठं लघवो मताः ॥—

कपालाङ्गारपकानां स्नेहसिद्धाद्बुधत्वं दर्शयन्नाह,—कपाला-
ङ्गारपक्वा इत्यादि । कपालं कर्पूरं, तत्र पक्वा मण्डकादयः,
अङ्गारपक्वा अङ्गारकर्कटीप्रभृतयः ॥ ४०८ ॥

सकिलाटादयो भक्ष्या गुरवः कफवर्धनाः ॥ ४०९ ॥

सकिलाटादय इत्यादि । किलाट क्षीरकूर्चिकापिण्डः, आदि-
शब्दात्तक्रपिण्डकादयः ॥ ४०९ ॥

कुल्माषा वातला रुक्षा गुरवो भिन्नवर्चसः ॥

कुल्माषा इत्यादि । यवपिष्टमुष्णोदके सिक्तमीपस्निग्धमृ-
दितं शृङ्गाटादिप्रकारं कुल्माषमाहुः, यवादयः स्निग्धा इत्येके ।
भिन्नवर्चसो द्रवमलाः । उदावर्तहरा उदावर्तनाशका ॥

उदावर्तहरो वाय्वः कासपीनसमेहनुत् ॥

वाय्वेत्यादि । वाय्वो यवगोधूमादिभिर्दलितैः कृत, अन्ये तु भृष्टयवकृतो भक्ष्य इत्याहुः ॥—

धानोलुम्बास्तु लघवः कफमेदोविशोषणाः ॥४१०॥

धानेत्यादि । धाना भृष्टयवाः, उलुम्बा होलका, अत्र मुद्ग-
कलायादिशिम्बा अग्निपक्वा 'होलका' इत्युच्यन्ते ॥ ४१० ॥

शक्तवो बृंहणा वृष्यास्तृष्णापित्तकफापहाः ॥

पीताः सद्योवलकरा भेदिनः पवनापहाः ॥ ४११ ॥

गुर्वी पिण्डी खराऽत्यर्थं लघ्वी सैव विपर्ययात् ॥

शक्नुनामाशु जीर्येत मृदुत्वादवलेहिका ॥ ४१२ ॥

वाय्वधानाप्रसङ्गेन यवशक्नुनाह,—शक्तव इत्यादि । शक्तवो यवशक्तव । बृंहणा न लेखना मासकरा इत्यर्थः । 'तृष्णापित्त-
कफापहा' इत्यत्र 'तृष्णापित्तमलापहा' इति कचित्, तत्र मलाप-
हत्वमल्पमलकर्तृत्वात् । सद्योवलकरत्वं रौक्ष्यान्नोत्तरकालम् ।
खराद्रभेदेन गुरुलाघवमाह,—गुर्वीत्यादि । खरा कठिनेत्यर्थः ।
विपर्ययादिति मृदुरित्यर्थः । पिण्डीमभिधायवलेहिकामाह,—
शक्नुनामित्यादि । शक्नुनामवलेहिकेति सवन्ध ॥ ४११ ॥ ४१२ ॥

लाजाश्छर्द्यतिसारघ्ना दीपनाः कफनाशनाः ॥

वल्याः कषायमधुरा लघवस्तृष्णमलापहाः ॥ ४१३ ॥

अधुना लाजगुणमाह,—लाजेत्यादि । मलापहत्वमल्पकर्तृ-
त्वात् ॥ ४१३ ॥

तृदृढिदाहघर्मातिनुदस्तत्सक्तवो मताः ॥

रक्तपित्तहराश्चैव दाहज्वरविनाशनाः ॥ ४१४ ॥

लाजशक्नुगुणमाह,—तृडित्यादि । तत्सक्तवो लाजशक्तव
॥ ४१४ ॥

पृथुका गुरवः स्निग्धा बृंहणाः कफवर्धनाः ॥

वल्याः सक्षीरभावात्तु वातघ्ना भिन्नवर्चसः ॥ ४१५ ॥

पृथुकगुणमाह,—पृथुका इत्यादि । आर्द्रशालिधान्यं मृदुभृष्ट
मुसलाघातचिप्पटीभूतावयवं 'पृथुका' इत्युच्यते ॥ ४१५ ॥

सन्धानकृत्पिष्टमामं ताण्डुलं कृमिमेहनुत् ॥

धान्यपिष्टगुणमाह,—सन्धानकृदित्यादि । सन्धानं भग्नस्य,
आममपक्वमित्यर्थः ॥—

सुदुर्जरः स्वादुरसो बृंहणस्तण्डुलो नवः ॥

सन्धानकृन्मेहहरैः पुराणस्तण्डुलः स्मृतः ॥ ४१६ ॥

नवानवतण्डुलगुणमाह,—सुदुर्जर इत्यादि ॥ ४१६ ॥

द्रव्यसंयोगसंस्कारविकारान् समवेक्ष्य तु ॥

१ 'सरमार्दवमेदेन' इति पा० ।

२ 'पित्तहर' इति पा० ।

३ 'यदा कारणमासाद्य भोक्तृणा छन्दतोऽपि वा । भक्ष्यादयः प्र-
कल्या स्युस्तदा सुनिपुणो भिषक् ॥ द्रव्यसंयोगसंस्कारविकारान्
समवेक्ष्य तु । अनेकद्रव्ययोनित्वाच्छास्त्रतस्तान् विनिर्दिशेत्' इति
हाराणचन्द्रसमतः पाठः ।

यथाकारणमासाद्य भोक्तृणां छन्दतोऽपि वा ॥

अनेकद्रव्ययोनित्वाच्छास्त्रतस्तान् विनिर्दिशेत् ४१७

किंवहुना आनन्त्यादन्नसंयोगसंस्काराणां न शक्यते सर्वो-
पसंग्रहः कर्तुं, तस्मादुक्तानुक्तसप्रहायाह,—द्रव्येत्यादि । विकार-
ान् भक्ष्यविशेषान्, कारणमासाद्येति दोषादिप्रकोपं प्राप्ये-
त्यर्थः । भोक्तृणा छन्दतोऽपि वेति पुरुषाभिलापत इत्यर्थः ।
इति भक्ष्यवर्गः ॥ ४१७ ॥

अतः सर्वानुपानान्युपदेक्ष्यामः ।—

अम्लेन केचिद्विहता मनुष्या

माधुर्ययोगे प्रणयीभवन्ति ॥

तथाऽम्लयोगे मधुरेण तृप्ता-

स्तेषां यथेष्टं प्रवदन्ति पथ्यम् ॥ ४१८ ॥

अनुपान निर्देष्टुमाह—अनुपानानीत्यादि । अन्नादनु पश्चा-
त्पीयत इत्यनुपानम् । अनुपानं कुत्र हितावहमित्याह,—अम्ले-
नेत्यादि । विहता उद्वेजिता, माधुर्ययोग इति माधुर्योपयोग
इत्यर्थः । प्रणयीभवन्ति सुखीभवन्तीति, तथाऽम्लयोग
इत्यत्रापि प्रणयीभवन्तीति संबन्धनीयम् । तेषामुभयेपामपि
अम्लतृप्ताना मधुरतृप्ताना चेत्यर्थः, यथेष्टं यथाभिलषितं, अम्ल-
तृप्तस्य मधुर पथ्यं, मधुरतृप्तस्य चाम्लमित्यर्थः । तस्माद्रसपट्ट-
केऽपि परस्परविरुद्धमनुपानं ज्ञेयं, रसद्वयस्योपलक्षणत्वात्;
अथवा शेषरसाना तृप्त्या भोक्तुमशक्यत्वाच्छेषरसानामनुक्तिः
॥ ४१८ ॥

शीतोष्णतोयासवमद्ययूप-

फलाम्लधान्याम्लपयोरसानाम् ॥

यस्यानुपानं तु हितं भवेद्य-

त्तस्मै प्रदेयं त्विह मातृया तत् ॥ ४१९ ॥

व्याधि च कालं च विभाव्य धीरै-

र्द्रव्याणि भोज्यानि च तानि तानि ॥

सर्वानुपानेषु वरं वदन्ति

मेध्यं यदम्भः शुचिभाजनस्थम् ॥ ४२० ॥

लोकस्य जन्मप्रभृति प्रशस्तं

तोयात्मकाः सर्वरसाश्च दृष्टाः ॥

सङ्क्षेप एषोऽभिहितोऽनुपाने-

ष्वतः परं विस्तरतोऽभिधास्ये ॥ ४२१ ॥

अनुपानद्रव्याणि सङ्कलप्याह,—शीतोष्णेत्यादि । द्रवप्रधान
आसव, द्रवप्रधानं द्रव्यप्रधानं च मद्यमुच्यते, यूपो मुद्गादीना,
फलाम्लानि वीजपूरादीनि, धान्याम्लं काञ्जिकं, पयो दुग्धं,
रसो मासरस, यस्य पुरुषस्य, व्याधिं व्रणज्वरादिकं, कालमाव-
स्थिकमार्तवं च, विभाव्य विशेषेण ज्ञात्वा, द्रव्याणि तैलादीनि,
भोज्यानि रक्तशाल्यादीनि, एतत्सर्वमूहापोहविदा ज्ञात्वा अनुपानं
विधेयमिति । किंवहुना सर्वानुपानेष्वपि मेध्यमान्तरिक्षं जलम्
॥ ४१९—४२१ ॥

उष्णोदकानुपानं तु स्नेहानामथ शस्यते ॥
 ऋते भल्लातकस्नेहात् स्नेहात्तौवरकात्तथा ॥ ४२२ ॥
 अनुपानं घदन्येके तैले यूपाम्लकाञ्जिकम् ॥
 शीतोदकं माक्षिकस्य पिष्टान्नस्य च सर्वशः ॥ ४२३ ॥
 दधिपायसमद्यार्तिविषजुष्टे तथैव च ॥
 केचित् पिष्टमयस्याहुरनुपानं सुखोदकम् ॥ ४२४ ॥
 पयो मांसरसो वाऽपि शालिमुद्गादिभोजिनाम् ॥
 युद्धाध्वातपसन्तापविषमद्यरुजासु च ॥ ४२५ ॥
 मापादेरनुपानं तु धान्याम्लं दधिमस्तु वा ॥
 मद्यं मद्योचितानां तु सर्वमांसेषु पूजितम् ॥ ४२६ ॥
 अमद्यपानामुदकं फलाम्लं वा प्रशस्यते ॥
 क्षीरं घर्माध्वभाष्यस्त्रीकृन्तानाममृतोपमम् ॥ ४२७ ॥
 सुरा कृशानां स्थूलानामनुपानं मधूदकम् ॥
 निरामयानां चित्रं तु भु(भ)कमध्ये प्रकीर्तितम् ४२८
 स्निग्धोष्णं मारुते पथ्यं, कफे रूक्षोष्णमिष्यते ॥
 अनुपानं हितं चापि पित्ते मधुरशीतलम् ॥ ४२९ ॥
 हितं शोणितपित्तिभ्यः क्षीरमिश्रुरसस्तथा ॥
 अर्कशेलुशिरीषाणामासवास्तु विपार्तिषु ॥ ४३० ॥

संक्षेपमभिधाय विस्तरमाह,—अत परमित्यादि । ऋते वि-
 नेत्यर्थः । भल्लातकस्यात्यन्तोष्णत्वाच्छीतजलम् । तौवरकादिति
 “पत्रैस्तु केशराकारैः कलायसदृशैः फलैः । वृक्षास्तुवरनामान्
 पश्चिमार्णवतीरजा ” इति, तद्भवस्तौवरक । स्नेहप्रसङ्गेनैकीय-
 मतं तैलानुपाने निर्दिशन्नाह,—अनुपानमित्यादि । उष्णकाले
 यूपं, शीतकाले काञ्जिकम् । शीतोदकं माक्षिकस्येति माक्षिकस्य
 मधुन, पिष्टान्नस्य तण्डुलपिष्टस्य, दधि प्रसिद्धं, पायसं क्षीर-
 सिद्धास्तण्डुलाः, पायसस्य गुरुत्वेन विदाहसम्भाव्याच्छीतोदकं पेयं,
 मद्यार्तिमद्यविदाहः, विषजुष्टे विषव्यामोहे, तथैव चेति शीतोदक-
 मेव । केचिदित्यादि सुखोदकमीषदुष्णमुदकम् । पय इत्यादि युद्ध
 संग्रामः, आतपो घर्मः, सन्तापोऽग्न्यादीनां, विषमद्यरुजास्विति
 विषरोगेषु मदात्यये चेत्यर्थः । शालिषु पयोऽनुपानं समानम-
 प्यचिन्त्यत्वात् सयोगशक्तीनां, जेज्जटस्तु पयःस्थाने मस्तिव-
 च्छति, पयोग्रहणस्य गोरसोपलक्षणत्वात्तदपि लभ्यत एवेत्यन्ये ।
 मापादेरित्यादि । धान्याम्लं काञ्जिकम् । मद्योचितानां मद्ययो-
 ग्यानां, पूजितं प्रशस्तम् । अमद्येत्यादि । फलाम्लं दाडिमादि ।
 क्षीरमित्यादि । घर्मादिकृन्तानामातपादिपीडितानाम् । सुरा
 कृशानामिति कृशानां दुर्बलानां, सुराऽनुरास्तेति सवन्धः ।
 मधूदकं मधुमिश्रजलम् । निरामयानामिति निरामयानां स्वस्थानां,
 चित्रं नानाप्रकारम् । स्निग्धोष्णमिति अनुपानमिति सवन्धः ।
 शोणितपित्तिभ्यो रक्तपित्तिभ्य इत्यर्थः । अत्राप्यनुपानमित्यनु-
 वर्तते । अर्कशेल्वित्यादि विपार्तिषु विषपीडासु, अर्कादीनामासवा
 अनुपानानि; शेलुः श्लेष्मान्तकः । ॥ ४२२—४३० ॥

अतः परं तु वर्गाणामनुपानं पृथक् पृथक् ॥

प्रवक्ष्याम्यानुपूर्व्येण सर्वेषामेव मे शृणु ॥ ४३१ ॥

तत्र पूर्वशस्यजातीनां वदराम्लं, वैदलानां धा-
 न्याम्लं, जङ्घालानां धन्वजानां च पिप्पल्यासवः,
 विष्किराणां कोलवदरासवः, प्रतुदानां क्षीरवृक्षा-
 सवः, गुहाशयानां खर्जूरनालिकेरासवः, प्रसहा-
 नामश्वगन्धासवः, पर्णमृगाणां कृष्णगन्धासवः,
 विलेशयानां फलसारासवः, एकशफानां त्रिफला-
 सवः, अनेकशफानां खदिरासवः, कूलचराणां
 शृङ्गाटककशेरुकासवः, कोशवासिनां पादिनां च
 स एव, प्लवानामिश्रुरसासवः, नादेयानां मत्स्यानां
 मृणालासवः, सामुद्राणां तु मातुलुङ्गासवः, अ-
 म्लानां फलानां पद्मोत्पलकन्दासवः, कपायाणां
 दाडिमवेत्रासवः, मधुराणां त्रिकटुकयुक्तः खण्डा-
 सवः, तालफलादीनां धान्याम्लं, कटुकानां दूर्वा-
 नलवेत्तासवः, पिप्पल्यादीनां श्वदंष्ट्रावसुकासवः,
 कूष्माण्डादीनां दार्वाकरीरासवः, चुञ्चुप्रभृतीनां
 लोध्रासवः, जीवन्त्यादीनां त्रिफलासवः, कुसु-
 मशकस्य स एव, मण्डूकपर्ण्यादीनां महापञ्च-
 मूलासवः, तालमस्तकादीनामम्लफलासवः, सैन्ध-
 वादीनां सुरासव आरनालं च, तोयं वा सर्व-
 वेति ॥ ४३२ ॥

अत इत्यादि । आनुपूर्व्येण यथाक्रमेण, सर्वेषामेव शास्त्रादिवर्गा-
 णामित्यर्थः । मे मत्सकाशात् । तत्रेत्यादि । पूर्वशस्यजातीनां प्रागु-
 क्ताञ्जसमूहानां, तानि च शूकधान्यकुधान्यशमीधान्यानि । जङ्घा-
 लानामेणादीनाम् । धन्वजानां वर्तकादीनां पक्षिणाम् । विष्कि-
 राणामिति विष्किराणां तेषामेव वर्तकादीनां; एतेन विष्किराणां
 पिप्पलीकोलवदरासवौ द्वावप्यनुपानं, कोलं स्वल्पवदरं, वदरं मध्य-
 मप्रमाणं वदरम् । प्रतुदानामिति कृष्णगन्धः शोभाजनकः । एक-
 शफानामश्वादीनाम् । अनेकशफानामिति अनेकशफाश्छागादयः ।
 एवमयं मासवर्गो जङ्घालादिभेदेनाष्टविधोऽनुपानेनोक्तः । अनूप-
 वर्गस्य पञ्चविधस्यानुपानं निर्दिशन्नाह,—कूलचराणामित्यादि ।
 तदेवेति शृङ्गाटककशेरुकासवोऽनुपानमित्यर्थः । अनूपवर्ग-
 मपि पञ्चविधमभिधाय फलानामनुपानं निर्दिशन्नाह,—अम्ला-
 नामित्यादि । अम्लफलानां दाडिमादीनाम् । कपायाणामिति
 कपायाणां क्षीरवृक्षादिफलानाम् । मधुराणामिति मधुराणां
 द्राक्षादीनां, वातामाभिषुकादीनां च । कटुकानां फलानामित्यर्थः ।
 पिप्पल्यादीनामित्यादि । श्वदंष्ट्रा गोशुरकः, वसुको वुकः केदा-
 रगिरौ ‘वगहुल’ इति प्रसिद्धः । शकानामनुपानं निर्दिशन्नाह,
 —कूष्माण्डादीनामित्यादि । जीवन्त्यादीनामित्यादि जीवन्ती
 लोढी । कुसुमेत्यादि । स एव त्रिफलासवः । मण्डूकेत्यादि
 मण्डूकपर्णी ब्राह्मी । तालमस्तकादीनामनुपानमाह,—तालमस्त-
 कादीनामित्यादि । तालमस्तकादीनां तालमस्तकमज्जादीनाम् ।
 सर्वत्र सर्ववर्गेषु ॥ ४३१—४३२ ॥

भवन्ति चात्र ।

सर्वेषामनुपानानां माहेन्द्रं तोयमुत्तमम् ॥

सर्वेष्वेवानुपानेषु तोयस्य प्राधान्यं दर्शयन्नाह,—सर्वेषामित्यादि । माहेन्द्रतोयमान्तरिक्षमुदकम् ॥—

सात्त्वं वा यस्य यत्तोयं तत्तस्मै हितमुच्यते ॥४३३॥

शेषमपि भौममुदकं नियमयन्नाह,—सात्त्वं वेत्यादि । यत्तोयमिति नदीनदसरस्तडागाद्युदकमित्यर्थः ॥ ४३३ ॥

उष्णं वाते कफे तोयं पिप्ते रक्ते च शीतलम् ॥

उष्णशीतमेटेनानुपानमाह,—उष्णमित्यादि ॥—

दोषबहुं वा भुक्तमतिमात्रमथापि वा ॥ ४३४ ॥

यथोक्तेनानुपानेन सुखमन्नं प्रजीर्यति ॥

रोचनं बृंहणं वृष्यं दोषसंघातभेदनम् ॥ ४३५ ॥

तर्पणं मार्दवकरं श्रमक्लमहरं सुखम् ॥

दीपनं दोषशमनं पिपासाच्छेदनं परम् ॥ ४३६ ॥

बल्यं वर्णकरं सम्यगनुपानं सदोच्यते ॥

सर्वेषामेवानुपानानामुक्तानां गुणं निर्दिशन्नाह,—दोषवदित्यादि । दोषवदिति वातादिदोषकरम् । सुखमिति अदोषमित्यर्थः । दोषसंघातभेदनं दोषसमूहपृथक्करणं, तर्पणं तृप्तिजनकं, मार्दवकरं शरीरकोमलतोत्पादकं, सुखं स्वास्थ्योत्पादकं, दोषशमनं वातादिशमनं, पिपासाच्छेदनं पिपासाविनाशकं, परमिति शयेन, सदोच्यत इति एवंविधमनुपानं सर्वदा कथ्यते, अन्ये दोषवदित्याद्यनुपानस्य फलं, रोचनमित्यादयस्तु सामान्यानुपानगुणा इत्याहुः ॥ ४३४—४३६ ॥—

तदादौ कर्शयेत्पीतं स्थापयेन्मध्यसेवितम् ॥ ४३७ ॥
पश्चात्पीतं बृंहयति तस्माद्वीक्ष्य प्रयोजयेत् ॥

तदनुपानं भोजनादिमध्यान्तविभागेन गुणविशेषं करोतीति दर्शयन्नाह—तदादावित्यादि । तदनुपानं, आदौ भोजनस्य, कर्शयेदतिशयेन शरीरस्य कृशत्वमापादयेत्, स्थापयेत् न कर्शयति नापि स्थूलयत्यपि तु मध्यं करोतीत्यर्थः । पश्चात् पीतं बृंहयति पुष्टिमापादयति, तस्माद्वीक्ष्य प्रयोजयेदिति कार्श्यमिच्छन्नादौ, मध्यवपुरिच्छन् मध्य एव, पुष्टिमिच्छन्नन्त इति । अनुपानमिति अनुशब्द लक्ष्यार्थमाहुः, आहार लक्ष्यकृत्य पानमिति, आहारमाश्रित्य यत्पीयत इत्यर्थः, तेन मध्याययोरप्यनुपानशब्द प्रयुक्तो भवति ॥ ४३७ ॥—

स्थिरतां गतमक्लिन्नमन्नमद्रवपायिनाम् ॥ ४३८ ॥

भवत्यावाधजननमनुपानमतः पिवेत् ॥

अनुपानव्यतिरेके दोषं दर्शयन्नाह,—स्थिरतामित्यादि । स्थिरतामचलता, अक्लिन्न शुष्कमित्यर्थः, अद्रवपायिनामनुपानमपि चता, आनाधजनन पीडाकरम् ॥ ४३८ ॥

न पिवेच्छ्वासकासात्तौ रोगे चाप्यूध्वेजज्वरे ॥ ४३९ ॥
क्षतोरस्कः प्रसेकी च यस्य चोपहतः स्वरः ॥

कस्यचित् पुरुषविशेषस्यानुपाननिषेधमाह,—न पिवेदित्यादि । आर्तं पीडितः, ऊर्ध्वजनुगे इति जनुर्ग्राममूलं तस्योर्ध्वभागे, क्षतोरस्क इति उर क्षतरोगवानित्यर्थः, प्रसेकी लालासावी, उपहत इति वातादिभिरित्यर्थः ॥ ४३९ ॥

पीत्वाऽध्वभाष्याध्ययनगेयस्वप्नान्न शीलयेत् ॥ ४४० ॥
प्रदूष्यामाशयं तद्धि तस्य कण्ठोरसि स्थितम् ॥

स्यन्दाशिसादच्छर्द्यादीनामयाजनयेद्बहून् ॥ ४४१ ॥

अनुपाने पीते सति यद्वर्जनीयं तदाह,—पीत्वेत्यादि । अध्वा मार्गः, भाष्य बहुभाषणं, अध्ययनं पठनं, गेयं गीतं, न शीलयेदिति न सेवेतेत्यर्थः । कस्मादेतान्न शीलयेदित्याह,—प्रदूष्येत्यादि । प्रदूष्य वातादीनां प्रकोपं कृत्वा । तद्धीति तदनुपानं, हि यस्मादर्थः । तस्य पुरुषस्य, स्यन्दं लेष्मस्रवणम् ॥ ४४०—४४१ ॥

गुरुलाघवचिन्तेयं स्वभावं नातिवर्तते ॥

तथा संस्कारमात्रान्नकालांश्चाप्युत्तरोत्तरम् ॥ ४४२ ॥

गुरुलाघवस्य द्रव्यरसवीर्यविपाकाश्रयस्य च शरीरादिभेदेनोक्तस्य यथास्वातिशयेन व्यवस्थां कुर्वन्नाह—गुर्वित्यादि । नातिवर्तते न त्यजति । जडाला जाङ्गलचारिण कुतो लघव इत्युक्तेऽवश्यमेव स्वभावो वाच्यः, एवं शरीरधात्ववयवादिष्वपि वाच्यः, तथा संस्कार नातिवर्तते, यथा—स्वभावाद्गुरोरपि व्रीहेर्लाजा लघवः, लघोरपि शालः संस्कारात् पिष्टमेव गुरु, तथा मात्रा नातिवर्तते, यथा—“गुरूणामर्धसौहित्यं लघूनां तृप्तिरिष्यते”—इति, अन्नं च नातिवर्तते, तद्यथा—मण्डपेयाविलेपीभक्तापूपादि यथोत्तरं गुरु, यथापूर्वं लघ्विति, कालं च नातिवर्तते, यथा—“नवं धान्यमभिघ्नन्दि लघुं सवत्सरोषितम्”—इति । उत्तरोत्तरमिति स्वभावात् संस्कारः, संस्कारान्मात्रा, मात्रातोऽन्नं, अन्नान्कालं, गुरुलाघवचिन्ता नातिवर्तत इत्यर्थः, चकारादिहापि चराद्याश्चानुक्ता अपि समुच्चीयन्ते ॥ ४४२ ॥

मन्दकर्मानलारोग्याः सुकुमाराः सुखोचिताः ॥

जन्तवो ये तु तेषां हि चिन्तेयं परिकीर्त्यते ॥ ४४३ ॥

इयं गुरुलाघवचिन्ता विशिष्टपुरुषाश्रयेति ज्ञापनायाह,—मन्दकर्मेत्यादि । मन्दकर्माणोऽलसा, मन्दानला मन्दाग्नयः, मन्दारोग्या रोगिणः, सुकुमारा मृदुदेहाः, सुखोचिता सुखिनः, जन्तव प्राणिनः, चिन्तेयमिति गुरुलाघवलक्षणा, परिकीर्त्यते कथ्यत इत्यर्थः ॥ ४४३ ॥

वलिनः खरभक्ष्या ये ये च दीताग्रयो नराः ॥

कर्मनित्याश्च ये तेषां नावश्यं परिकीर्त्यते ॥ ४४४ ॥

इति सर्वानुपानवर्गः ।

यान् प्रति नेयं चिन्ता तानपि दर्शयन्नाह,—वलिन इत्यादि । वलिनः शक्त्युपचययुक्ता, एतेनैवारोग्यत्वमुक्तं, खरभक्ष्या अमृदुभोजनाः, कर्मनित्याः सदा कर्मकारिणः । परिकीर्त्यते इति गुरुलाघवचिन्तेयमिति शेषः । इति सर्वानुपानवर्गः ॥ ४४४ ॥

अथाहारविधिं वत्स ! विस्तरेणाखिलं शृणु ॥

अथाहारविधिमाह,—अथेत्यादि । अखिलं समस्तं, शृणु आकर्णय ॥—

आप्तास्थि(न्वि)तमसंकीर्णं शुचि कार्यं महानसम् ४५

पाकस्थानं कीदृकार्यमित्याह,—आप्तान्वितमित्यादि । आप्ता अव्यभिचारिणः, तैरास्थितमाश्रित, असंकीर्णमसंकटं, महानस-मिति पाकस्थानं, रसवतीति लोके ॥ ४४५ ॥

तत्राप्तैर्गुणसंपन्नमन्नं भक्ष्यं सुसंस्कृतम् ॥

शुचौ देशे सुसंगुप्तं समुपस्थापयेद्भिषक् ॥ ४४६ ॥

सुसंस्कृतस्यान्नस्य स्थानमाह,—तत्रेत्यादि । आप्तैः सुसंस्कृत-मिति सवन्धः । गुणसंपन्नमिति गुणसंपन्नमिष्टरसगन्धस्पर्शव-र्णोपेतं, भक्ष्यमन्नमभ्यवहरणीयं, सुसंगुप्तमतिशयेनादृश्यं, समु-पस्थापयेत् निवेशयेत् शुचौ देश इति सवन्धः, भिषक् वैद्यः ॥ ४४६ ॥

विषघ्नैरगदैः स्पृष्टं प्रोक्षितं व्यजनोदकैः ॥

सिद्धैर्मन्त्रैर्हृतविषं सिद्धमन्नं निवेदयेत् ॥ ४४७ ॥

तस्याहारस्यैवगुणस्य दूषणकरविषनाशनं निर्दिशन्नाह,—विषघ्नैरित्यादि । विषघ्नैर्विषहारिभिः, अगदैरौषधैः, स्पृष्टं क्षुप्तं, प्रोक्षितं व्यजनोदकैरिति अथर्वमन्त्रैरभिमन्त्रितं, अन्ये तु व्यजनोदकैरित्यगदस्यैव विशेषणं कथयन्ति, तेषां मतेऽगदो-दकक्षालितव्यजनैर्वाजितमविषीभवत्यन्नम् । तन्त्रमभिधाय मन्त्र-मपि निर्दिशन्नाह,—सिद्धैरित्यादि । सिद्धैरव्यभिचारिभिः, कुरु-कुल्लफेरण्डप्रभृतिभिर्हृतविषमन्नमिति सवन्धः । निवेदयेत् 'नृप-तये' इति शेषः ॥ ४४७ ॥

वक्ष्याम्यतः परं कृत्स्नामाहारस्योपकल्पनाम् ॥

घृतं कार्ष्णायसे देयं पेया देया तु राजते ॥ ४४८ ॥

फलानि सर्वभक्ष्यांश्च प्रदद्याद्वै दलेषु च ॥

परिशुष्कप्रदिग्धानि सौवर्णेषु प्रकल्पयेत् ॥ ४४९ ॥

प्रद्रवाणि रसांश्चैव राजतेषूपहारयेत् ॥

कङ्गराणि खडांश्चैव सर्वान् शैलेषु दापयेत् ॥ ४५० ॥

दद्यात्ताम्रमये पात्रे सुशीतं सुशृतं पयः ॥

पानीयं, पानकं मद्यं मृन्मयेषु प्रदापयेत् ॥ ४५१ ॥

काचस्फटिकपात्रेषु शीतलेषु शुमेषु च ॥

दद्याद्वैदूर्यचित्रेषु रागषाडवसट्टकान् ॥ ४५२ ॥

पुरस्ताद्विमले पात्रे सुविस्तीर्णे मनोरमे ॥

सूदः सूपौदनं दद्यात् प्रदेहांश्च सुसंस्कृतान् ॥ ४५३ ॥

फलानि सर्वभक्ष्यांश्च परिशुष्काणि यानि च ॥

तानि दक्षिणपार्श्वे तु भुज्जानस्योपकल्पयेत् ॥ ४५४ ॥

प्रद्रवाणि रसांश्चैव पानीयं पानकं पयः ॥

खडान् यूपान्श्च पेयांश्च सव्ये पार्श्वे प्रदापयेत् ॥ ४५५ ॥

सर्वान् गुडविकारांश्च रागषाडवसट्टकान् ॥

पुरस्तात् स्थापयेत् प्राज्ञो द्वयोरपि च मध्यतः ॥ ४५६ ॥

वक्ष्यामीत्यादि । कृत्स्नां समस्ता, उपकल्पना समीपदौकनाम् । आधारापेक्षणीयमेव प्रथमं कल्पनं निर्दिशन्नाह—घृतमित्यादि । कार्ष्णायसे कृष्णलोहपात्रे, कान्तलोहपात्रं इत्यन्ये । राजते रौप्यमये । भक्ष्या लट्टकादयः । वैशब्दः पादपूरणे, दलेषु पत्रेषु, अन्ये तु वैदलेषु वैत्रवशादित्वग्रथितेषु पर्णमयेष्विति मन्यन्ते । परिशुष्केत्यादि ।—“सितं बहुघृते भृष्टं मुहुःसृणा-म्बुना मृदु । जीरकाद्यैर्धनं मास परिशुष्कं तदुच्यते ॥ तदेव गोरसादानं प्रदिग्धमिति विश्रुतम्”—। प्रद्रवाणि प्रकृष्टद्रवाणि मण्डादीनि, रसो मासरसः, उपहारयेद्दद्यात् । कङ्गरं तक्रं, अन्ये तु,—“सौवीराम्लमथाल्मलं काञ्जिकं कङ्गरं विदुः । अन्ये तु तदधोभागं तक्रं वा ह्यम्लता गतम् ॥ सलेहं दधिजं तक्रमाहुरन्ये तु कङ्गरम्”—इति । खडो यूपविशेषः सतक्रशमीधान्यः सतक्र-शाकश्च । शैलेषु पाषाणमयेषु । दद्यादित्यादि । पयो जलम् । पान-कमित्यादि । मृन्मयेषु मृत्तिकामयेषु शरावादिषु । काचेत्यादि । शुमेषु भव्येषु, वैदूर्यं रत्नविशेषः, चित्रेषु विचित्रेषु । तत्र रागः “सितारुचकसिन्धूतैः सवृक्षाम्लपरुषकैः । जम्बूफलरसैर्युक्तो रागो राजिकया कृतः”—इति । षाडवाः पुनर्मधुराम्ललवणस-योगजा नानाविधाः, विशेषतः सूदेभ्यो ज्ञेयाः । सट्टकस्तु “लवङ्गव्योषस्त्र्यङ्गैस्तु दधि निर्मध्यं गालितम् । दाडिमीबीजस-युक्तं चन्द्रचूर्णवचूर्णितम् ॥ सट्टकं तु प्रमोदाख्यं नलादिभिर्दु-हृतम्”—इति । ‘दद्याद्वैदूर्यचित्रेषु’ इत्यस्य स्थाने ‘वज्रवैदूर्य-चित्रेषु’ इति केचित् पठन्ति, तत्र वज्रं शतकोटिकं रत्नं हीरक इत्यर्थः । एष्वाधारेषु दीयमानानामेषां हितकारित्वम् । आधा-रविशेषमभिधाय देशविशेषेणाहारविशेषं दर्शयन्नाह,—पुरस्ता-दित्यादि । पुरस्तादग्रतः, पुरौदनं हि ग्रहणसौकर्यात् । पात्रे स्थाल्यादिके । सुविस्तीर्णे बहुले । मनोरमे रुचिजनके । सूदः सूपकारः । सूपसहितमोदनं भक्तम् । प्रदेहान् प्रलेहान् । परिशु-ष्काणि पूर्ववत् । दक्षिणपार्श्वे दक्षिणभागे, भुज्जानस्य भोजनं कुर्वत, उपकल्पयेत् समीपं दौकयेत् । प्रद्रवाणीति प्रद्रवादयः पूर्ववत् । सव्ये पार्श्वे वामभागे । रागषाडवसट्टकाः पूर्ववत्, पुरस्तादग्रत इत्यर्थः । न केवलं पुरस्तात्, द्वयोरपि च मध्यतः द्वयोः पक्षयोर्मध्ये एकस्मिन् पक्षे दद्यात् । एतेन सर्वत्र दात-व्यमित्युक्तं भवति ॥ ४४८—४५६ ॥

एवं विज्ञाय मतिमान् भोजनस्योपकल्पनाम् ॥

भोक्तारं विजने रम्ये निःसर्पाते शुभे शुचौ ॥ ४५७ ॥

सुगन्धपुष्परचिते समे देशेऽथ भोजयेत् ॥

एवमित्यादि । एवमुक्तप्रकारेण भोजनस्योपकल्पना विज्ञाय भोक्तारं च विज्ञायेति संवन्धः । विजने एकान्ते, विजने हि भुज्जानस्य दृष्टदृष्टिनिपातादिदोषो न भवति । रम्ये मनोहरे । निःसर्पाते उल्लोचसहिते, तत्र भुज्जानस्य पाशुपक्षेपादिदोषो न भवति । शुभे वास्तुदोषरहिते । शुचौ पवित्रे, तत्र न भूताद्या-वेशः । समे निम्नोन्नतत्वरहिते ॥ ४५७ ॥—

विशिष्टमिष्टसंस्कारैः पथ्यैरिष्टै रसादिभिः ॥४५८॥
मनोजं शुचि नात्युष्णं प्रत्यग्रमशनं हितम् ॥

कीदृगगनं हितमित्याह,—विशिष्टमित्यादि । विशिष्ट श्रेष्ठ, कैः कृत्वा^२ इष्टसंस्कारैः । पथ्यैरिष्टै रसादिभिरिति पथ्यैर्हितं, इष्टैः प्रियैः, आदिगन्धद्वन्द्ववर्णस्पर्शा गृह्यन्ते । प्रत्यग्रमभिनवम्, अग्नं भोजनम् ॥ ४५८ ॥—

पूर्वं मधुरमश्नीयान्मध्येऽम्ललवणौ रसौ ॥ ४५९ ॥
पश्चाच्छेषान् रसान् वैद्यो भोजनेष्ववधारयेत् ॥
आदौ फलानि भुञ्जीत दाडिमादीनि बुद्धिमान् ॥ ४६० ॥
ततः पेयांस्ततो भोज्यान् भक्ष्यांश्चित्रांस्ततः परम् ॥
घनं पूर्वं समश्नीयात् केचिदाहुर्विपर्ययम् ॥ ४६१ ॥
आदावन्ते च मध्ये च भोजनस्य तु शस्यते ॥
निरत्ययं दोषहरं फलेष्वामलकं नृणाम् ॥ ४६२ ॥
मृणालविसशालूककन्देशुप्रभृतीनि च ॥
पूर्वं योज्यानि भिषजा न तु भुक्ते कदाचन ॥ ४६३ ॥

कालमेटेनाप्याहारविधिं निर्दिशन्नाह,—पूर्वमित्यादि । बुभुक्षिते पुरुषे वातपित्तप्रगमनाय प्रथमं मधुरो रसः पक्वाण्यगतं वायुं जयति, अम्ललवणौ मध्यभोजनस्थौ पित्ताशयेऽग्निदीप्तिं कुरुत, अन्ते कफजयाय कट्वादयः । आदाविति आदौ फलानि भुञ्जीत, वातजयार्थं दाडिमाद्यम्लोपयोग, आदाविति मतान्तरे इत्यन्ये । ततः पेयान् पातव्यान् दाडिमादिकठिनाहारमृदुकरणाथं वयः स्थापनार्थं च, ततो भोज्य रक्तशाल्यादि, चित्रान् नानाप्रकारान् । घनमिति घनं भोज्यं मक्ष्यादि कठिन, विपर्ययमुक्तविपर्ययं, पूर्वं द्रवं पश्चात् कठिनमिति । 'शृतं पूर्वं समश्नीयात्' इति केचित् पठन्ति । अम्लफलस्यादावेव नियतस्य कस्यचिदेव फलस्यादिमध्यान्तेषु प्रयोगं दर्शयन्नाह,—आदावित्यादि । निरत्ययमवाधम् । मृणाल पद्मनाल, विस भिषण्डक, शालूकं प्रसिद्धम् ॥ ४५९—४६३ ॥

सुखमुच्चैः समासीनः समदेहोऽन्नतत्परः ॥
काले सात्म्यं लघु स्निग्धं क्षिप्रमुष्णं द्रवोत्तरम् ४६४
बुभुक्षितोऽन्नमश्नीयान्मात्रावद्विदितागमः ॥

भुञ्जान् कथं भुञ्जीतेत्याह,—सुखमुच्चैरित्यादि । समासीन इति सम्यगासीन उपविष्ट । अन्नतत्पर इति न कामादिव्यग्रमना । भुञ्जान् किम्भूतः कदा कीदृगं भुञ्जीतेत्याह,—काले सात्म्यमित्यादि । कालो द्विविधो नित्यग आवस्थिकश्च; तत्र नित्यग अतीव, स पुनः 'अतीवायतयामा' इत्यादिना नियमित; आवस्थिकः पुनर्जीर्णलक्षणापेक्षः, आमे त्वन्नेऽकाल । सात्म्यं देगामयादिमेटेनानेकविध, असात्म्यं पुनर्दोषकारि । क्षिप्रं नातिद्रुतं नातिविलम्बित, अतिद्रुतातिविलम्बितयोर्दोषकारित्वात् । द्रवोत्तरं द्रवप्रधानम् । बुभुक्षितग्रहणमकालबुभुक्षानिषेधाय, वक्ष्यति च,—“भवत्यकालेऽपि तदा बुभुक्षा या मन्दबुद्धिं विपवन्तिहन्ति”—इति । मात्रालक्षणमाह,—“अपीडनं भवेत् कुक्षे

पार्श्वगोरनिपाटनम् । अन्ते हृदयात्राधो जठरस्य तु गौरवम् ॥
प्रीणनं चक्षुरादीना गमनं क्षुरिपपासयोः । उन्मत्तासन्धासहास्यादिकवासु सुखतर्तनम् ॥ सुखेन परिणामः स्यादन्ते भुक्ते दिवानिशि”—इति । विदितागम इति हेयोपादेयनिवेकानं विदितं हिताहितं येन स विदितागम ॥ ४६४ ॥—

काले भुक्तं प्रीणयति सात्म्यमन्नं न बाधते ॥ ४६५ ॥
लघु शीघ्रं व्रजेत् पाकं स्निग्धोष्णं बलवह्निदम् ॥
क्षिप्रं भुक्तं समं पाकं यात्यदोषं द्रवोत्तरम् ॥ ४६६ ॥
सुखं जीर्यति मात्रावद्वानुसाम्यं करोति च ॥

एषा कालादिभोजनानां फलानुगमा दर्शयन्नाह,—काले भुक्तमित्यादि । प्रीणयति तृप्तिं जनयति, सात्म्यमन्नं भुक्तं न बाधते न पीडा जनयति । लघ्वित्यादि लघ्वन्नं भुक्तमिति सवन्धः । स्निग्धोष्णं बलवह्निदमिति स्निग्ध बलप्रदं, उष्णं वह्निप्रदमित्यर्थः । क्षिप्रमित्यादि । सममेककालम् । अदोषं द्रवोत्तरमिति द्रवोत्तरमन्नं भुक्तं सददोषं दोषरहितं पाकं याति । सुखमित्यादि मात्रावदन्नं भुक्तं सुखेन पाकं गच्छति धातुसाम्यं च करोति, धातुशब्दोऽयं दोषधातुमलेषु वर्तते ॥ ४६५—४६६ ॥

अतीवायतयामास्तु क्षपा येष्टुतुषु स्मृताः ॥ ४६७ ॥
तेषु तत्प्रत्यनीकाद्यं भुञ्जीत प्रातरेव तु ॥
येषु चापि भवेयुश्च दिवसा भृशमायताः ॥ ४६८ ॥
तेषु तत्कालविहितमपराहे प्रशस्यते ॥
रजन्यो दिवसाश्चैव येषु चापि समाः स्मृताः ॥ ४६९ ॥
कृत्वा सममहोरात्रं तेषु भुञ्जीत भोजनम् ॥

आर्तवलक्षणं कालमाह,—अतीवायतयामा इत्यादि । अतीवायतयामा अतीव दीर्घप्रहराः, क्षपा रजन्यः, येष्टुतुष्विति हेमन्ते शिशिरे च । तत्प्रत्यनीकाद्यमिति कालवलप्रवृत्तदोषगुणानां बाधकभूत विरोधिद्रव्यगुणबहुलमित्यर्थः । प्रातरिति सपादे यामे । येष्ट्विति येष्टुतुषु ग्रीष्मप्रातृषोः, भृशमायता दीर्घतरा, तत्कालविहितं द्रवस्निग्धमधुरप्रायं, अपराह इति अर्धतृतीययामोपरि । रजन्य इत्यादि येष्टुतुषु शरदि वसन्ते च । सममहोरात्रं मध्याह्न इत्यर्थः, अयमेकाग्रनस्य पुरुषस्य विधिः; द्विरश्रतः पुनः प्रातर्भोजनमात्राया अर्धमात्रं त्रिभागं वा लघु मृष्ट च, तच्च प्रातर्भोजनं सपादे प्रहरे, द्वितीयं भोजनं त्वर्धवर्तुर्धप्रहरोपरीति पञ्जिकाकारः, जेज्जटस्तु सन्निभागे प्रहरे दिवसस्य रात्रेश्च सन्निभागप्रहरे भुञ्जानस्य रजनीदिवसयोः समत्वं भवतीत्याह । अयमार्तवकाल उक्तः । आवस्थिक पुनः स्वास्थ्यवृत्तिकेऽध्याये दगौपधकालानभिधाय वक्ष्यति ॥ ४६७—४६९ ॥—

नाप्राप्तातीतकालं वा हीनाधिकमथापि वा ॥ ४७० ॥
अप्राप्तकालं भुञ्जानः शरीरे ह्यलघौ नरः ॥
तांस्तान् व्याधीनवान्मोति मरणं वा नि(वि)यच्छति ॥

अतीतकालं भुञ्जानो वायुनोपहतेऽनले ॥
कृच्छ्राद्विपच्यते भुक्तं द्वितीयं च न काङ्क्षति ॥४७२॥
हीनमात्रमसन्नोपं करोति च चलक्ष्यम् ॥
आलस्यगौरवाटोपसादांश्च कुरुतेऽधिकम् ॥४७३॥

कालमात्रावतो विपर्ययमकालमात्रावत्वं निर्दिशन्नाह,—
नाप्राप्तेत्यादि । अप्राप्तकालमतीतकालं वा न भुञ्जीतेत्यर्थः । हीना-
धिकमिति हीनमात्रमधिकमात्रं वा न भुञ्जीत । तयोरप्राप्ताती-
तकालयोरधिकमन्ययोश्च दोषं दर्शयन्नाह,—अप्राप्तकालमित्या-
दि । अप्राप्तकालं भुञ्जानो नरः शरीरेऽलघौ सति तास्तान् शिरो-
रुजादीन् व्याधीन् वियच्छति प्राप्नोति । अतीतकालमित्यादि ।
असन्तोपमसंतृप्तिम् । आटोप उदरस्याध्मानं, सादोऽङ्गलानि ।
अधिकमिति अधिकमन्नं भुक्तमित्यर्थः ॥ ४७०—४७३ ॥

तस्मात् सुसंस्कृतं युक्त्या दोषैरेतैर्विवर्जितम् ॥
यथोक्तगुणसंपन्नमुपसेवेत भोजनम् ॥ ४७४ ॥
विभज्य दोषकालादीन् कालयोहभयोरपि ॥

फीदृक् पुनरन्नं सेवितव्यमित्याह—तस्मादित्यादि । युक्त्या
मात्रया । कालयोहभयोरपि प्रातः सायं च ॥ ४७४ ॥—

अचोक्षं दुष्टमुत्सृष्टं पाषाणतृणलोष्टवत् ॥ ४७५ ॥
द्विष्टं व्युषितमस्वादु पूति चान्नं विवर्जयेत् ॥
चिरसिद्धं स्थिरं शीतमन्नमुष्णीकृतं पुनः ॥ ४७६ ॥
अशान्तमुपदग्धं च तथा स्वादु न लक्ष्यते ॥

साम्याद्युपादेयं प्रदर्श्य हेयं प्रदर्शयन्नाह—अचोक्षमि-
त्यादि । अचोक्षमपवित्रं, मलिनमित्यन्ये । दुष्टं विषादिभिर्दोषकर-
त्वात् । उत्सृष्टं भुक्तोत्सृष्टम् । पाषाणतृणलोष्टवदिति पाषाणा-
दियुक्तमित्यर्थः । द्विष्टं मन प्रतिघाति । व्युषितं विशेषेणोषितम् ।
पूतिं शटितं, पूति चान्नमिति चकारादत्र शत्रुगणगणिकादीना-
मप्यन्नं बाह्यद्रव्यान्वित वर्जनीयमिति समुच्चीयते । अस्वादन्नं
पूर्वं वर्जनीयमुक्तमिति तद्भेदानाह—चिरसिद्धमित्यादि । स्थिरं
कठिनम् । अशान्तं किञ्चिदवशिष्टविस्त्रावणम् । उपदग्धमिति
अतिपाकित्वेन ज्वलितम् । चकारेण दुःसिद्धमपि समुच्चीयते ।
तथा स्वादु न लक्ष्यत इति यदन्नं स्वादु न लक्ष्यते तदपि वर्ज-
येदिति सवन्धः ॥ ४७५ ॥ ४७६ ॥—

यद्यत् स्वादुतरं तत्तद्विदध्यादुत्तरोत्तरम् ॥ ४७७ ॥

अन्नेषु स्वादुषु सत्सु विधानं दर्शयन्नाह,—यदित्यादि ।
स्वादुशब्दः संस्कृते रसे वर्तते, न तु मधुरार्थके एव । विद-
ध्यात् दद्यात्; कथं? उत्तरोत्तरमेकस्मिन् स्वादुनि दत्ते सति
तस्मादधिकतरस्वादु दद्यात्, तस्मिन्नपि दत्ते तस्मादधिकतर-
स्वादु दद्यादित्यर्थः ॥ ४७७ ॥

प्रक्षालयेदद्विरास्यं भुञ्जानस्य सुहुर्मुहुः ॥
विशुद्धरसने तस्मै रोचतेऽन्नमपूर्ववत् ॥ ४७८ ॥

स्वादुना तस्य रसनं प्रथमेनातितर्पितम् ॥
न तथा स्वादयेदन्यत्तस्मात् प्रक्षाल्यमन्तरा ॥४७९॥
प्रक्षालयेदद्विरास्यं गण्डूषं कारयेदित्यर्थः । गण्डूषकरणस्य
फलमाह,—विशुद्धेत्यादि । स्वादुना मिष्टेन । तस्य भुञ्जानस्य ।
अन्यदपर स्वादोरस्वादोर्वा ॥ ४७८ ॥ ४७९ ॥

सौमनस्यं बलं पुष्टिमुत्साहं हर्षणं सुखम् ॥
स्वादु संजनयत्यन्नमस्वादु च विपर्ययम् ॥ ४८० ॥

तस्य गुणमाह,—सौमनस्यमित्यादि । सौमनस्यं सुमनस्कता,
बलं सर्वधातुलेहः, पुष्टिः शरीरोपचयः, उत्साहः प्रसिद्धः, ह-
र्षणं तुष्टिः, सुखं नीरोगता । स्वादु संजनयत्यन्नं स्वाद्वन्नं सौ-
मनस्यादीन् सम्यग् जनयतीति सवन्धः । अस्वाद्वित्यादि
अस्वादन्नं सौमनस्यादीना विपर्यय विपरीततां जनयती-
त्यर्थः ॥ ४८० ॥

भुक्त्वाऽपि यत् प्रार्थयते भूयस्तत् स्वादु भोजनम् ॥

स्वादोरेवान्नस्य लक्षणं निर्दिशन्नाह,—भुक्त्वेत्यादि । भुक्त-
वान् हि यत् प्रार्थयते तदेवावश्यं स्वादु विज्ञेयम् । अन्ये तु
'तस्माधु भोजनं' इति पठन्ति, मात्रावद्भुञ्जीतेति तस्यैव लक्ष-
णमिति च वदन्ति; तन्नेच्छति गयी ॥—

अशितश्चोदकं युक्त्या भुञ्जानश्चान्तरा पिवेत् ॥४८१॥

अशित इत्यादि ।—अशितं कृतभोजनं, उदकं जलं युक्त्या
पिवेदिति सवन्धः; कया युक्त्या? मात्रया; भुञ्जानश्चान्तरा
पिवेत् भोजनमध्ये इत्यर्थः ॥ ४८१ ॥

दन्तान्तरगतं चान्नं शोधनेनाहरेच्छनैः ॥
कुर्यादनिर्हृतं तद्वि मुखस्यानिष्टगन्धताम् ॥ ४८२ ॥

अन्यदपि भुक्ते कार्यान्तरं दर्शयन्नाह,—दन्तेत्यादि । शोध-
नेन तृणादिना ॥ ४८२ ॥

जीर्णेऽन्ने वर्धते वायुर्विदग्धे पित्तमेव तु ॥
भुक्तमात्रे कफश्चापि,

भोजनोत्तरकालक्रियाप्रसङ्गेन जरणजीर्णकालयोरपि दोषप्र-
कोप दर्शयन्नाह,—जीर्णे इत्यादि । जीर्णे परिणामंगते, विदग्धे
किञ्चित्पक्वे ॥—

तस्माद्भुक्तेरितं कफम् ॥ ४८३ ॥

धूमेनापोह्य हृद्यैर्वा कषायकटुतिक्तकैः ॥

पूगकङ्गोलकर्पूरलवङ्गसुमनःफलैः ॥ ४८४ ॥

फलैः कटुकषायैर्वा मुखवैशद्यकारकैः ॥

ताम्बूलपत्रसहितैः सुगन्धैर्वा विचक्षणः ॥ ४८५ ॥

भुक्ते सति कुपितश्लेष्मण प्रतीकारमाह,—तस्मादित्यादि ।
भुक्तेरितं भोजनेन प्रेरितम् । अपोह्य स्फोटयित्वा । कषायकटु-

१ 'अवश्यं मृष्टमेव कामयतेऽन्नं नामृष्टम्' इति पा० ।

२ 'कटुतिक्तकषायैर्वा' इति पा० ।

तिक्तकैरिति अफलैर्द्रव्यैरिति विज्ञेयं, फलैः कटुतिक्तकपायैर्वैति
वक्ष्यमाणत्वात् । सुमन फलैः जातीफलैः ॥ ४८३—४८५ ॥

भुक्त्वा राजवदासीत यावदन्नकृमो गतः ॥
ततः पादशतं गत्वा वामपार्श्वेन संविशेत् ॥ ४८६ ॥

तदनन्तरं किं कुर्यादित्याह,—तत इत्यादि । सविशेत् श-
य्याया शयीत ॥ ४८६ ॥

शब्दरूपरसान् गन्धान् स्पर्शांश्च मनसः प्रियान् ॥
भुक्तवानुपसेवेत तेनान्नं साधु तिष्ठति ॥ ४८७ ॥

अन्नस्य सस्थापनहेतून् शब्दादिविषयानाह,—शब्देत्यादि ।
साधु तिष्ठति भव्येन स्थितिं करोति, शब्दादीन् विषयाश्चेत्यन्ये
पठन्ति ॥ ४८७ ॥

शब्दरूपरसाः स्पर्शा गन्धाश्चापि जुगुप्सिताः ॥
अशुच्यन्नं तथा भुक्तमतिहास्यं च वामयेत् ॥ ४८८ ॥

कुतः पुनरेते प्रिया अप्रिया इत्याह,—शब्देत्यादि । जुगु-
प्सिता निन्दिता, अशुचि अपवित्रम् ॥ ४८८ ॥

शयनं वासनं चापि नेच्छेद्वाऽपि द्रवोत्तरम् ॥
नाश्यातपौ न प्लवनं न यानं नापि वाहनम् ॥ ४८९ ॥
न चैकरससेवायां प्रसज्येत कदाचन ॥

शाकावराजभूयिष्ठमम्लं च न समाचरेत् ॥ ४९० ॥

अन्यदपि सर्वं वर्जनीयमाह—शयनमित्यादि । शयनमासनं
वा नेच्छेत् चिरकालमित्यर्थः । द्रवोत्तरं द्रवाव्यं भोजनम् । ना-
श्यातपादीन् इच्छेदिति सवन्वः । प्लवनं स्नानं जलप्रतरणं वा,
यानं गमनं, वाहनं रथादवादि । न प्रसज्येत नाभ्यसेत् न पुनः
पुनः शीलयेदित्यर्थः । शाकं प्रसिद्धं, अवराजं वैदलान्नं, एतद्भूयिष्ठं
तद्बहुलं, न समाचरेत् न भक्षयेत्, तथाऽम्लं च ॥ ४८९ ॥ ४९० ॥

एकैकशः समस्तान् वा नाध्य(त्य)श्रीयाद्रसान् सदा ।

रसानामतिमात्राशनदोषं दर्शयन्नाह,—एकैकश इत्यादि ।
एकैकश एकैकरस, समस्तान् वा रसान् नाध्य(त्य)श्रीयात् नाधिकं
भक्षयेदित्यर्थः । दोषरोगापेक्षयेकैकरसविधिः, स्वस्थापेक्षया तु
समस्तरसविधिः । नात्यश्रीयादित्यन्ये, अपरे तु 'एकशोऽथ
समस्तान् वा न भुञ्जीत रसान् सदा'—इति पठन्ति व्याख्यान-
यन्ति च—एकीकृत्य न सर्वमश्रीयात्, यथाक्रममेव षड्स
स्वस्थेन भोक्तव्यं, वाशब्दः समुच्चये ॥—

प्राग्भुक्ते त्वविविक्तेऽग्नौ द्विरन्नं न समाचरेत् ॥ ४९१ ॥
पूर्वभुक्ते विदग्धेऽन्ने भुञ्जानो हन्ति पावकम् ॥

अग्नौ मन्टे द्विरन्नसमभ्यवहारनिषेधं दर्शयन्नाह,—प्रागि-
त्यादि । प्राग्भुक्ते प्रातर्भोजने कृते, अविविक्तेऽग्नौ द्विरन्नं न
समाचरेदिति द्वितीयं वारं न भुञ्जीतेत्यर्थः । कुत इत्याह,—
पूर्वभुक्ते इत्यादि । विदग्धे जठरानलेन किञ्चित्पक्वे किञ्चिदामे ।
भुञ्जानो द्विभुञ्जान इत्यर्थः । पावकं जठरानलम् ॥ ४९१ ॥

मात्रागुरुं परिहरेदाहारं द्रव्यतश्च यः ॥ ४९२ ॥

मन्दाग्नेरेवाहारविशेषं परिहारार्थं निर्दिशन्नाह,—मात्रेत्या-
दि । मुद्रादीना लघूनामपि मात्रया गुरुमाहारं परिहरेत्,
द्रव्यतो गुरुं मापमहिषवराहपिशितादिकम् ॥ ४९२ ॥

पिष्टान्नं नैव भुञ्जीत मात्रया वा बुभुक्षितः ॥
द्विगुणं च पिवेत्तोयं सुखं सम्यक् प्रजीर्यति ॥

सस्कारगुरोर्द्रव्यविशेषस्य निषेधं दर्शयन्नाह,—पिष्टान्नमि-
त्यादि । अथ कथंचित् पिष्टान्नसेवा तदा क्षुधितस्य मातृयैव
नान्यथेति, तत्र मात्राशब्दोऽल्पतावाचकः, पिष्टान्नभोजने
द्विगुणं च पिवेत्तोयम् ॥—

पेयलेह्याद्यभक्ष्याणां गुरु विद्याद्यथोत्तरम् ॥ ४९३ ॥

गुरुत्वप्रसङ्गेन चतुर्णां पेयलेह्यादीनां गुरुत्वं निर्दिशन्नाह,—
पेयेत्यादि । पेयं पानीयादि, लेह्यं मध्वादि, अयं भक्तादि,
भक्ष्यं मोदकादि ॥ ४९३ ॥

गुरूणामर्धसौहित्यं लघूनां तृप्तिरिष्यते ॥

द्रवोत्तरो द्रवश्चापि न मात्रागुरुरिष्यते ॥ ४९४ ॥

तत्रोक्तानां पेयादीनां लघूनां गुरूणां च का मात्रा याम-
पेक्ष्य मात्रागुरुरित्युपदिश्यत इत्याह,—गुरूणामित्यादि । गुरूणां
सस्कारस्वभावकृतानां मोदकमापादीनां सस्कारस्वभावाभ्यामेव
गुरुतराणां पिष्टमयवराहपिशितादीनां त्रिभागसौहित्यमेव,
अयं चार्थोऽर्धशब्दादवयववचनालभ्यते । लघूनां तृप्तिरिष्यत
इति लघुतराणामेव तृप्तिः, लघूनां पुनरीषतृप्तिः । न च
द्रवद्रवोत्तरयोः पेयलाहलुलुधुतरयोः कदाचित्किञ्चिन्मात्रागौर-
वेण तौ भजेतेत्याह,—द्रवोत्तर इत्यादि । द्रवोत्तरस्तत्राद्यधिकः,
द्रव पेयादि ॥ ४९४ ॥

द्रवाव्यमपि शुष्कं तु सम्यगेवोपपद्यते ॥

शुष्कस्यापि स्रोतोऽवरोधकारणस्य सयोगान्तरेणादोषं प्रति-
पादयन्नाह,—द्रवाव्यमित्यादि । शुष्कमपि द्रवाव्यं सम्यगेवोप-
पद्यते अदोषकरं सम्यग्भवतीत्यर्थः ॥—

विशुष्कमन्नमभ्यस्तं न पाकं साधु गच्छति ॥ ४९५ ॥
पिण्डीकृतमसंक्लिन्नं विदाहमुपगच्छति ॥

केवलविशुष्कस्य पुनराहरणे दोषं निर्दिशन्नाह,—विशुष्कमि-
त्यादि । अभ्यस्तं सेवितं, साधु भव्येन । कथं तर्हि पाकं गच्छ-
तीत्याह,—पिण्डीकृतमित्यादि । असंक्लिन्नमसम्यगार्द्राभावमा-
पन्नं, विदाहमुपगच्छति विदग्धतामुपयाति ॥ ४९५ ॥—

स्रोतस्यन्नवहे पित्तं पक्तौ वा यस्य तिष्ठति ॥ ४९६ ॥
विदाहि भुक्तमन्यद्वा तस्याप्यन्नं विदह्यते ॥

शुष्कान्नस्य विप्रकृष्टविदाहप्रसङ्गेन सन्निकृष्टहेतुजमपि विदाहं
दर्शयन्नाह,—स्रोतसीत्यादि । स्रोतस्यन्नवहे आमाशये, पक्तौ
अग्निस्थाने, विदाहि भुक्तमिति अन्नं, अन्यद्वेति अविदाह्यन्नं,
विदह्यते विदग्धतामुपयाति ॥ ४९६ ॥—

शुष्कं विरुद्धं विष्टम्भि वह्न्यपदमावहेत् ॥ ४९७ ॥

शुष्कान्नप्रसङ्गेन शुष्कस्येतरस्य च वह्निमान्यकरत्वमाह,—
शुष्कमित्यादि । शुष्कं पिष्टाच्चादि, विरुद्धं क्षीरमत्स्यादिकं, विष्ट-
म्भि चणकमसूरादि, वह्न्यपदमतिमान्य, आवहेत् कुर्यात्
॥ ४९७ ॥

आमं विदग्धं विष्ट्वं कफपित्तानिलैस्त्रिभिः ॥
अजीर्णं केचिदिच्छन्ति चतुर्थं रसशेषतः ॥ ४९८ ॥

तामेव वह्न्यपदं विप्रकृष्टकारणोपजनितामभिधाय सन्नि-
कृष्टवातादिजाजीर्णलक्षणा निर्दिशन्नाह,—आममित्यादि । आहा-
रस्यैव पक्षस्योर्वेरीतो रसो रसशेष, तस्मादल्पदोषदूषितत्वान्न
तस्य दोषव्यपदेशो भवति ॥ ४९८ ॥

अत्यम्बुपानाद्विपमाशनाद्वा
सन्धारणात् स्वप्नविपर्ययाच्च ॥
कालेऽपि सात्म्यं लघु चापि भुक्त-
मन्नं न पाकं भजते नरस्य ॥ ४९९ ॥
ईर्ष्याभयक्रोधपरिक्षतेन
लुब्धेन रुग्दैर्न्यनिपीडितेन ॥
प्रद्वेषयुक्तेन च सेव्यमान-
मन्नं न सम्यक् परिणाममेति ॥ ५०० ॥

कस्मादजीर्णं भवतीत्याह,—अत्यम्बुपानादित्यादि । रात्रौ
जागरणं दिवसे च स्वप्न स्वप्नविपर्ययः । कायिककारणमभिधाय
मानसरजस्तमोदोषकृतमजीर्णमाह,—ईर्ष्येत्यादि । ईर्ष्या परस-
पत्तावसहिष्णुता, भय परस्मान्नास, क्रोध पराभिद्रोहलक्षण,
परिक्षतेन ईर्ष्यादिभिः परिभूतेन । लुब्धेन लोभसहितेन । रुग्दै-
र्न्यनिपीडितेन रोगदैर्न्यव्याप्तेन, दैन्यं निर्गतित्वम् । प्रद्वेषो मा-
त्सर्यम् ॥ ४९९ ॥ ५०० ॥

माधुर्यमन्नं गतमामसंज्ञं
विदग्धसंज्ञं गतमम्लभावम् ॥
किचिद्विपकं, भृशतोदशूलं
विष्ट्वमान(व)द्विरुद्धवातम् ॥ ५०१ ॥
उद्गारशुद्धावपि भक्तकाह्ला
न जायते हृद्गुरुता च यस्य ॥
रसावशेषेण तु सप्रसेकं
चतुर्थमेतत् प्रवदन्त्यजीर्णम् ॥ ५०२ ॥

तेषामेवाजीर्णानां लक्षणं दर्शयन्नाह,—माधुर्यमित्यादि ।
लेष्मदूषणप्रभावोपजनितामाधुर्यगतमामं तदेव कफदूषितं वा
तस्त्वभावकत्वमापन्नं; कफकार्याणि तु तत्र गौरवलेहकण्डूप्रभृ-
तीनि च द्रष्टव्यानि । विदग्धसंज्ञमिति किचिद्विपकमम्लभावं
गतमन्नं विदग्धसंज्ञं कथ्यते । तत्कथंभूतं ? किचिद्विपकम् ।
अत्रापि शुक्तित्काम्लोद्गारादीनि पित्तकार्याणि द्रष्टव्यानि ।
आनद्धविरुद्धवातं विष्ट्व कथ्यते । तत्कथंभूतं ? भृशतोदशूल-

मिति । आनद्धोऽप्रवृत्तो विरुद्धो विशेषेण रुद्धो वातो यस्मिन्
तत्तथा । अत्रापि वातकार्याणि जृम्भाजमर्दशिरोरुजादीनि द्रष्ट-
व्यानि । भृगतोदशूलमत्यंतोदशूलम् । उद्गारशुद्धावित्यादि ।
भक्तकाह्ला न जायते नोत्पद्यते, हृद्गुरुता हृदयगौरवं भवति,
यस्याजीर्णस्य, रसावशेषेण कृत्वा, सप्रसेकं लालास्रावसहितम् ।
एतानि सङ्क्षेपेणाजीर्णलक्षणान्युक्तानि ॥ ५०१—५०२ ॥

मूर्च्छां प्रलापो वमथुः प्रसेकः सदनं भ्रमः ॥
उपद्रवा भवन्त्येते मरणं चाप्यजीर्णतः ॥ ५०३ ॥

अजीर्णदोषलिङ्गं प्रदर्श्य व्याधिसामान्यलक्षणभूतप्रभावोप-
जनितकार्याणि निर्दिशन्नाह,—मूर्च्छेत्यादि । मूर्च्छा चेतना-
च्युति, प्रलापोऽसम्बद्धभाषणं, वमथुर्छर्दिः, सदनमङ्गलानि,
अन्ये तु स्फुटनमिवाज्ञानमिति वदन्ति । भ्रमश्चकारुदस्येव
॥ ५०३ ॥

तत्रामे लङ्घनं कार्यं विदग्धे वमनं हितम् ॥
विष्ट्वे स्वेदनं पथ्यं रसशेषे शयीत च ॥ ५०४ ॥
वामयेदाशु तं तस्मादुष्णेन लवणाम्बुना ॥
कार्यं चानशनं तावद्यावन्न प्रकृतिं भजेत् ॥ ५०५ ॥
लघुकायमतश्चैनं लङ्घनैः समुपाचरेत् ॥
यावन्न प्रकृतिस्थः स्याद्दोषतः प्राणतस्तथा ॥ ५०६ ॥

अजीर्णानां चिकित्सामाह,—तत्रेत्यादि । आमे लङ्घनं कार्यं,
उत्कृष्टे तत्रापि वमनमावस्थिकम् । विदग्धे वमनं हितमिति
रसस्याम्लस्य व्यापन्नस्यानुद्धरणे कुप्रावाधभयात् । तत्र केचित्,
'आमे तु वमनं कार्यं विदग्धे लङ्घनं हितम्' इति पठन्ति, तत्रे-
च्छति गयी । विष्ट्वे स्वेदनमिति स्वेदनस्यामवातविजयकारि-
पाचनत्वात् । रसशेषे शयीत चेति चकारेण स्वेदोऽपि रसशेषे
तथा पाचनमपि, तच्च पाचनमन्नकालेऽन्नसहितं देयमिति समु-
चीयते । तत्र विदग्धे वमनं कर्तव्यं तत् केनेत्याह,—वामयेदि-
त्यादि । आमे लङ्घनमिति तत्किंयन्नं कालमित्यवधिं दर्शयन्नाह,
—कार्यमित्यादि । वाशब्दः समुच्चये । प्रकृतिरत्राजीर्णनिवृत्तिः ।
लघ्वित्यादि । अतः पूर्वोक्तविधानादनन्तरम् । एनमजीर्णनम् ।
प्राणो बलम् ॥ ५०४—५०६ ॥

हिताहितोपसंयुक्तमन्नं समशनं स्मृतम् ॥
बहु स्तोकमकाले वा विज्ञेयं विषमाशनम् ॥ ५०७ ॥
अजीर्णे भुज्यते यत्तु तदध्यशनमुच्यते ॥
त्रयमेतन्निहन्त्याशु बहून्व्याधीन्करोति वा ॥ ५०८ ॥

तत्राजीर्णप्रसङ्गेन तस्याजीर्णे भुज्यमानस्यान्नस्यात्यशनसंज्ञ-
कस्यानर्थवहत्वात्तत्तुल्यानां समशनादीनामपि लक्षणं 'निर्दि-
शन्नाह,—हिताहितेत्यादि । हिताहितोपसंयुक्तमिति हितमहितं
चान्नमैकध्यमुपयुक्तम् । यथा—“धान्यं नवं पुराणं यच्छाकं
जीर्णं च कोमलम् । ऐक्यं तद्विरुद्धं स्याच्छीतोष्णं च खजा-
तितः—” इति । अन्ये तु हितमेवाहितं येन सपद्यते तत् हिता-

हितोपसंयुक्तम् । यथा—गोक्षीर मत्स्येन सहितमहितं सपद्यते । विपमाशनं निर्दिशन्नाह,—बह्वित्यादि । बहु प्रचुरं, स्तोकमल्प, अकाल इति अकालोऽप्राप्तोऽतीतो वा कालस्तत्र भुक्तम् । अध्य-
शनं निर्दिशन्नाह,—अजीर्णं इत्यादि । त्रयाणामपि समशना-
दीना फलमाह,—त्रयमित्यादि ॥ ५०७ ॥ ५०८ ॥

अन्नं विदग्धं हि नरस्य शीघ्रं
शीताम्बुना वै परिपाकमेति ॥

तद्व्यस्य शैत्येन निहन्ति पित्त-
माह्नेदिभावाच्च नयत्यधस्तात् ॥ ५०९ ॥

पुनरपि विदग्धाजीर्णस्य चिकित्सामाह,—अन्नमित्यादि ।
तत् शीताम्बु, हिशब्दो यस्मादर्थे, अस्य नरस्य, आह्नेदिभा-
वात् पित्तं निहन्ति । केचिदन्नं विदग्धं हील्यारभ्य या मन्दबुद्धिं
विषवन्निहन्तीति यावत् सकलमपि पाठमनार्पं वर्णयन्ति, तन्न,
गयदासेनाङ्गीकृतत्वात् ॥ ५०९ ॥

विदह्यते यस्य तु भुक्तमात्रे(त्रं)
दह्येत हृत्कोष्ठगलं च यस्य ॥

द्राक्षाभयां माक्षिकसम्प्रयुक्तां
लीङ्गाऽभयां वा स सुखं लभेत ॥ ५१० ॥

आमाशयगतान्नविदाहस्य चिकित्सामाह,—विदह्यते इत्या-
दि । यस्य पुरुषस्य, भुक्तमात्रे सति आमाशयो विदह्यते विशेषे-
षेण दाहवान् भवति, हृत् हृदयं कमलमुकुलाकारमधोमुखं,
कोष्ठमुदरम् । द्राक्षायुक्तामभया लीङ्गेति सवन्ध, अयमेको
योगः, माक्षिकसयुक्ता लीङ्गाऽभया चेति द्वितीयो योगः । अन्ये
तु भुक्तमात्रामिति पठन्ति, भुक्तमात्रमेव प्राप्यामाशयो विदह्यत
इत्यर्थः ॥ ५१० ॥

भवेदजीर्णं प्रति यस्य शङ्का
स्निग्धस्य जन्तोर्वलिनोऽन्नकाले ॥

प्रातः सशुण्ठीमभयामशङ्को
भुञ्जीत सम्प्राश्य हितं हितार्थी ॥ ५११ ॥

रसावशेषाजीर्णविषयं सशमनमाह,—भवेदित्यादि । प्रातः-
र्यस्याजीर्णशङ्का भवति सः पुरुष शुण्ठीमभयासमेतामन्नकाले
संप्राश्य भक्षयित्वा, अशङ्को नि शङ्क सन् भुञ्जीत ॥ ५११ ॥

खल्पं यदा दोषविवद्धमामं
लीनं न तेजःपथमावृणोति ॥

भवत्यजीर्णेऽपि तदा बुभुक्षा
सा मन्दबुद्धिं विषवन्निहन्ति ॥ ५१२ ॥

अजीर्णेऽपि बुभुक्षा दर्शयन्नाह,—खल्पमित्यादि । खल्प-
मित्यामविशेषण, अन्ये तु खल्पमपि तेजःपथमावृणोतीति तेजः-
पथस्येद विशेषणमाह । लीनं तद्रूपेण वायुनैकपाश्वं लीनमि-
त्यामविशेषण, तेजःपथं जठरानलमार्गं, सा बुभुक्षा मन्दबुद्धिं
प्राणिनं विषवन्निहन्तीति सवन्ध । अत्र केचित्पठन्ति,—“अन्ने-

न कुक्षेर्द्वाविर्णां पानेनैकं च पूरयेत् । आश्रयं पवनदीना चतुर्थ-
मवशेषयेत्”—इति । सर्वनिबन्धकारैरपठितत्वात् पठनीयम्
॥ ५१२ ॥

अत ऊर्ध्वं प्रवक्ष्यामि गुणानां कर्मविस्तरम् ॥
कर्मभिस्त्वनुमीयन्ते नानाद्रव्याश्रया गुणाः ॥ ५१३ ॥

हादनः स्तम्भनः शीतो मूर्च्छातृदस्वेददाहजित् ॥
उष्णस्तद्विपरीतः स्यात्पाचनश्च विशेषतः ॥ ५१४ ॥

क्षेहमादर्वकृत्स्निग्धो बलवर्णकरस्तथा ॥
रूक्षस्तद्विपरीतः स्याद्विशेषात्स्तम्भनः खरः ॥ ५१५ ॥

पिच्छिलो जीवन्ो बल्यः सन्धानः श्लेष्मलो गुरुः ॥
विशदो विपरीतोऽस्मात् क्लेदाचूपणरोपणः ॥ ५१६ ॥

दाहपाककरस्तीक्ष्णः स्रावणो, मृदुरन्यथा ॥
सादोपलेपबलकृद्गुरुस्तर्पणवृंहणः ॥ ५१७ ॥

लघुस्तद्विपरीतः स्याल्लेखनो रोपणस्तथा ॥
दशाद्याः कर्मतः प्रोक्तास्तेषां कर्मविशेषणैः ॥ ५१८ ॥

दशैवान्यान् प्रवक्ष्यामि द्रवादींस्तान्निबोध मे ॥
द्रवः प्रक्लेदनः, सान्द्रः स्थूलः स्याद्वन्धकारकः ॥

श्लक्ष्णः पिच्छिलवज्जेयः, कर्कशो विशदो यथा ५१९
सुखानुबन्धी सूक्ष्मश्च सुगन्धो रोचनो मृदुः ॥

दुर्गन्धो विपरीतोऽस्माद्बुद्ध्यासारुचिकारकः ॥ ५२० ॥
सरोऽनुलोमनः प्रोक्तो, मन्दो यात्राकरः स्मृतः ॥

व्यवायी चाखिलं देहं व्याप्य पाकाय कल्पते ॥ ५२१ ॥
विकासी विकसन्नेवं धातुबन्धान् विमोक्षयेत् ॥

आशुकारी तथाऽऽशुत्वाद्भावत्यम्भसि तैलवत् ५२२
सूक्ष्मस्तु सौक्ष्म्यात् सूक्ष्मेषु स्त्रोतःस्वनुसरः स्मृतः ॥
गुणा विशतिरित्येवं यथावत्परिकीर्तिताः ॥ ५२३ ॥

पूर्वं हि सपादितं ‘तदस्य शैत्येन निहन्ति पित्तं’ इति, तत्र
न ज्ञायन्ते के पुनस्ते शीतादय इति तान् निर्दिशन् लक्षण-
माह,—अत इत्यादि । कर्मभिस्त्वनुमीयन्ते नानाद्रव्याश्रया
गुणा इति अतः शीतगुणं कथं ज्ञायत इत्याह,—हादन इत्या-
दि ।—हादनं सुखकारीत्यर्थः, पाचनो व्रणादीनाम् । स्नेहे-
त्यादि स्निग्धो गुणः स्नेहादिकारण इत्यर्थः । रूक्ष इति रूक्षो
गुणस्तद्विपरीतो रौक्ष्यकाठिन्यकर इत्यर्थः । विशेषात् विशेषतः
स्तम्भनोऽतीसारादीनां, खरं कर्कशं । पिच्छिल इति पिच्छिलो
गुणः, जीवनः प्राणधारणः, सन्धानो भग्नस्य । विशद इति
विशदो गुणः, विपरीतोऽस्मादिति असन्धानोऽजीवनोऽश्लेष्मी
च । क्लेदाचूपणं आर्द्राभावविनाशकर इत्यर्थः । दाहेत्यादि
अन्यथेति अदाहपाककरोऽस्रावण इत्यर्थः । सादेत्यादि सादोऽ-
ङ्गुलानि, उपलेपो मलवृद्धिः, बलं श्लेष्मा । गुरुगुणः, तर्पण-
स्त्वृत्तिजनकः, वृंहणो देहवृद्धिकरः । लघुरित्यादि । लघुस्तद्विपरीत
इति असादानुपलेपकृत् कफहरश्चेत्यर्थः । लेखनं पतलीकरणं ।
दशाद्या इति दशसङ्ख्योपेता आद्याः शीतादयो गुणाः ।

कर्मत प्रोक्ताः कर्मभिः सह प्रोक्ता इत्यर्थः । तेषामिति तेषां मध्ये, कर्मविशेषणैः कृत्वा । द्रव इति द्रवो गुणः, प्रक्लेदन आर्द्र-भावकरः । सान्द्रो गुणः, बन्धकारक उपचयकारक इत्यर्थः, 'द्रवः प्रक्लेदनो व्यापी शुष्कः स्याद्वन्धकारकः' इति केचित् पठन्ति । शुष्को गुणः, बन्धकारकः शुष्कस्य शोषणत्वेनावयवपृथक्त्वमित्यर्थः (१) । श्लक्ष्ण इत्यादि ।—श्लक्ष्णो गुणः, पिच्छिल-वज्ज्यैः जीवनः श्लेष्मसन्धानकृदित्यर्थः । कर्कश इति कर्कशो गुणः, विशदो यथेति अजीवनोऽश्लेष्मी च, तथाऽसन्धानकाश्च-कृच । सुखानुबन्धीति सुखानुबन्धी सुखोत्पादक इत्यर्थः । सूक्ष्मोऽवगाहकः । सुगन्धो गुणः । दुर्गन्ध इत्यादि हृल्लासार्चकारक इति पुनररुचिग्रहण द्विविधारुचिप्रापणार्थं, तेनाहार न काङ्क्षति क्रियमाणाच्च विरसीभवति, हृल्लासस्थूत्करणं, छर्दिरित्यन्ये । सर इत्यादि सरो गुणः, अनुलोमनो वातमलप्रवर्तनः । मन्द इत्यादि मन्दो गुणः । यात्राकर इति शरीरस्थायित्वाद्देहस्य यात्रा वर्तनं करोति । व्यवयीत्यादि व्यवयी गुणः । अखिलमित्यादि अपक्व एवाखिलं देहं व्याप्नोति पश्चान्मयविपवत्पाकं याति, अन्ये 'भावाय कल्पते' इति पठन्ति, तत्रापि स्थितये कल्पते नोर्ध्वमधो वा प्रवर्तत इति स एवार्थः, अपरे तु पुनर्भावशब्दमभिप्रायार्थमिच्छन्ति, तत्र नियतद्रवप्रभावेणात्मगत्यनुरूप तत्तद्द्रव्यं मयविपवद्विशिष्टाभिप्रायाय कल्पत इत्यर्थः । व्यवयिनः सकाशाद्विकसिद्रव्यस्य किञ्चिद्भेदं दर्शयन्नाह,—विकासीत्यादि । विकासी गुणः, विकसन् प्रसर्पन्, एवमिति अपक्व एव सकलं देहं व्याप्य, धातुबन्धान् विमोक्षयेत् धातुशैथिल्यं करोतीत्यर्थः । अन्ये तु सरविशेषो व्यवयी, तीक्ष्णविशेषो विकासीति श्रुते, तन्नेच्छति गयी । आशुकारीत्यादि आशुकारी गुणः, आशुत्वात् । सूक्ष्म इत्यादि सूक्ष्मो गुणः, अत्र स्थूलगुणमपि केचित् पठन्ति, स च पाठोऽभावान्न लिखितः । गुणा इति नैवत्र स्थूलगुणेन सह त्रयोविंशतिर्गुणा भवन्ति, कथं विंशति कथ्यन्ते ? उच्यते, केचिदत्र संख्याभङ्गभयाद्व्याप्यविकास्याशुकारिणामपाठमेव मन्यन्ते; अन्ये पुनराहुः—अधिकायामपि गुणविंशतावुक्ताया गुणा विंशतिरुक्ता, न चात्र नियमो विंशतिरेवेति, व्यवयिविकास्याशुकारिणा तु स्वतन्त्रे परतन्त्रे च दर्शनात् पाठो न्याय्य एव, अपरे पुन प्रागेव दशैवान्यानित्यस्य स्थाने दश चान्यानिति चकार पठन्ति, तेन व्यवयिविकास्याशुकारिणोऽपि समुच्चीयन्ते ॥ ५१३—५२३ ॥

संप्रवक्ष्याम्यतश्चोर्ध्वमाहारगतिनिश्चयम् ॥

संप्रवक्ष्यामीत्यादि । आहारस्य गतिनिश्चयो यद्यदात्मकमन्त्र-

१ 'ये त्वत्र सान्द्रादनन्तरं श्लक्ष्णकर्कशयो पाठात्सूक्ष्मान्ता द्रवादयो द्वादशैव भवन्ति न त्वेव दशेत्येव विप्रतिपद्यन्ते तान् पुनः कटाक्षयन्नाह—श्लक्ष्ण इति । अयमभिसन्धि-सख्येय कर्मविशेषमाश्रित्योपदिश्यते, श्लक्ष्णकर्कशौ तु पिच्छिलविशदसाम्यादुक्तगुणौ नातो द्वादशत्वापत्तिर्गन्धमात्रेणाप्युपलभ्यत इति' इति हाराणचन्द्रः ।

सु० स० ३०

मन्यवहृतं पक्वं यद्रव्यगुणं याति गतमपि यच्च पुष्णाति तस्य निर्णय इत्यर्थः ॥

पञ्चभूतात्मके देहे आहारः पाञ्चभौतिकः ॥

विपक्वः पञ्चधा सम्यग्गुणान् स्वानभिवर्धयेत् ॥ ५२४ ॥

तमेवाहारगुणं निर्दिश्यन्नाह,—पञ्चेत्यादि । पञ्चभूतात्मके इति पृथिव्यादिपञ्चभूतहेतुके । आहारः पाञ्चभौतिक इति आहारोऽपि पञ्चमहाभूतस्वरूपः । विपक्वः पञ्चधा सम्यगिति पञ्चभिर्महाभूताग्निभिः । गुणानिति गुणशब्देनात्र गुणिनः पृथिव्यादय उच्यन्ते । तेन पार्थिवाः पार्थिवानभिवर्धयन्ति, एवं शेषेष्वपि । अन्ये तु गुणानिति गन्धादीन्, स्वानिति पञ्चगुणिनो द्रव्याणि पार्थिवादीनि, तेन गन्धादीनात्मनश्च पार्थिवादीनि द्रव्याण्यभिवर्धयेदित्यर्थः ॥

अविदग्धः कफं पित्तं विदग्धः पवनं पुनः ॥

सम्यग्विपक्वो निःसार आहारः परिवृंहयेत् ॥ ५२५ ॥

दोषाणामाहारावस्थापाकात् प्रकोपवर्धनलक्षणं प्रतिपादयन्नाह,—अविदग्ध इत्यादि । अविदग्धो मधुराहारः, कफं परिवृंहयेत् अतिशयेन वर्धयेदित्यर्थः । पित्त विदग्धोऽम्लीभूत आहारः परिवृंहयेत् । पवनं पुनः सम्यग्विपक्व आहारः, निःसारो निर्गन्तसारः, रौक्ष्येण परिवृंहयेदित्यर्थः ॥

विण्मूत्रमाहारमलः सारः प्रागीरितो रसः ॥

एव दोषाणामवस्थापाकाद्वर्धनं प्रतिपाद्य पर्यन्तपाकाद्विण्मूत्रयोर्मलयो रसस्य धातुस्वभावस्य चोत्पत्तिं दर्शयन्नाह—विण्मूत्रेत्यादि । प्रागीरितः पूर्वं कथितः शोणितवर्णनीये ॥—

स तु व्यानेन विक्षिप्तः सर्वान् धातून् प्रतर्पयेत् ५२६

तस्मादेव रसादन्येषामपि धातूनामुत्पत्तिं दर्शयन्नाह,—स त्वित्यादि । स रसः, व्यानेन वातविशेषेण, विक्षिप्तः प्रेरितः, प्रतर्पयेत् अतिशयेन वर्धयेत्, व्यानस्य सर्वाङ्गव्यापित्वेन दोषधातुमलव्यापित्वात्, स च कुल्याकेदारन्यायेन सर्वान् धातून् प्रतर्पयति ॥

कफः पित्तं मलः खेषु स्वेदः स्यान्नखरोम च ॥

नेत्रविट् त्वक्षु च स्नेहो धातूनां क्रमशो मलाः ५२७

तेषामेव दोषमलानां यतो यतो यस्योत्पत्तिस्तां दर्शयन्नाह—कफ इत्यादि । तत्राहारस्य मलो विण्मूत्रे प्रागुक्ते । कफो रसस्य मलः । पित्त रक्तस्य मलम् । खेष्विति खेषु कर्णश्रोत्रमुखदिपु स्रोतःसु मासस्य । स्वेदः प्रस्वेदः स मेदसो मलः । नखरोम पुनरस्थो मलः । नेत्रविट् त्वक्षु च स्नेह इति नेत्रविट् अक्षिपुरीषं, त्वक्षु च स्नेहस्त्वचा च यः स्नेहः स मज्जो मलः । धातूनामित्यादि रसादिमज्जान्तानां, यथाक्रमं मला इत्यर्थः । शुक्रं पुनरमलं सहस्रधा धाताक्षयसुवर्णवदिति, आकृष्टाण्डको-

पस्य पुंसः श्मश्रुपातात् श्मश्रु एव शुक्रमल इत्येके, तन्नेच्छति गयी ॥ ७८—८३ ॥

दिवा विबुद्धे हृदये जाग्रतः पुण्डरीकवत् ॥
अन्नमक्लिन्नधातुत्वादजीर्णेऽपि हितं निशि ॥ ५२८ ॥

हृदि सम्मीलिते रात्रौ प्रसुप्तस्य विशेषतः ॥
क्लिन्नविस्त्रस्तधातुत्वादजीर्णे न हितं दिवा ॥ ५२९ ॥

ननु, यदन्नमजीर्णे भुज्यते तदध्यशनमुच्यते, प्रातर्भुक्ते यदि-
नान्ते भुज्यते तत्कथमध्यशनं न भवतीत्याह,—दिवेत्यादि ।
दिवा दिवसे, पुण्डरीकवत् पद्मवत्, विबुद्धे विकसिते हृदये,
जाग्रतः पुरुषस्य, अक्लिन्नधातुत्वात् अनार्द्रधातुत्वात्, अजीर्णे-
ऽप्यन्नं हितमिति संबन्धः । यथा—अजाते पयसि अन्यदा-
हतं पयः । दिवा विबुद्धे हृदये इत्युक्तेऽपि यज्जाग्रत इति कृतं
तदेतदधिकं बोधयति—अजाग्रतोऽपि स्वभावादेव विबुद्धं हृदयं
भवति । सायं भुक्तेऽजीर्णे प्रातर्भोजनं न हितमित्यर्थमाह,—
हृदीत्यादि । रात्रौ हृदि हृदये समीलिते सङ्कुचिते, प्रसुप्तस्य
विशेषतः समीलित इति संबन्धः । क्लिन्नविस्त्रस्तधातुत्वात् आर्द्र-
शिथिलधातुत्वात् । अजीर्णे 'सायं भुक्ते' इति शेषः । न हितं
दिवेति दिवा अन्नं हितं न भवतीत्यर्थः ॥ ५२८ ॥ ५२९ ॥

इमं विधिं योऽनुमतं महामुने-
नृपर्षिमुख्यस्य पठेद्धि यत्नतः ॥

स भूमिपालाय विधातुमौपधं

महात्मनां चार्हति सूरिसत्तमः ॥ ५३० ॥


इति भगवता श्रीधन्वन्तरिणोपदिष्टायां तच्छिष्येण
महर्षिणा सुश्रुतेन विरचितायां सुश्रुतसंहितायां
सूत्रस्थाने षट्चत्वारिंशत्तमोऽध्यायः ।

उक्तसूत्रपाठानुशंसा दर्शयन्नाह,—इममित्यादि । इमं विधिं
सूत्रस्थानोदितमाहारविधिं वा यः पठेत् प्रयत्नतः इति संबन्धः ।
महामुनेर्धन्वन्तरेः । किम्भूतस्य महामुनेः ? नृपर्षिमुख्यस्य
राजर्षिप्रधानस्य, यः स सूरिसत्तमः पण्डितप्रधानः, विधातुं
कर्तुं, महात्मना राजसदृशाना, अर्हति योग्यो भवति ॥ ५३० ॥

इति श्रीबृहत्संहिताविरचिताया निबन्धसंग्रहाख्यायां

समस्तनिबन्धार्थज्ञापिकाया सुश्रुतटीकाया

षट्चत्वारिंशोऽध्यायः ॥ ४६ ॥



समाप्तं चेदं सूत्रस्थानम् ।

सुश्रुतसंहिता ।

अथ निदानस्थानम् ।

प्रथमोऽध्यायः ।

अथातो वातव्याधिनिदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

हेतुलिङ्गौषधज्ञानबीजभूतेन सूत्रस्थानेन संक्षेपोद्दिष्टस्य हेतु-
लिङ्गौषधस्य विवरणे सर्वाण्येव स्थानानि प्रस्तुतानि, तेषु च
प्रस्तुतेषु स्वाधिकाराणां शल्यतन्त्रव्याधीनां हेतुलक्षणप्रतिपाद-
कतया निदानस्थानस्यारम्भः, तत्रापि दोषाणां वातस्य प्रधान-
त्वात्तद्व्याधीनां हेतुलक्षणाभ्यां प्राक् प्रतिपादनं युज्यत
इत्याह,—अथात इत्यादि । वातव्याधिराक्षेपकादेर्निदानं हेतुलक्ष-
णनिर्देशः । अथातो वातव्याधिनिदानमिति यद्यपि प्रथममेव
सूत्रमस्ति तथाऽपि प्राग्ब्रवीद्विषजावर इत्यनन्तरं द्रष्टव्यम्, अनु-
पासितस्याप्रार्थितस्य गुरोः शिष्याणां व्याख्यानेऽनधिकारात्
॥ १ ॥ २ ॥

धन्वन्तरिं धर्मभृतां वरिष्ठममृतोद्भवम् ॥
चरणानुपसंगृह्य सुश्रुतः परिपृच्छति ॥ ३ ॥
वायोः प्रकृतिभूतस्य व्यापन्नस्य च कोपनैः ॥
स्थानं कर्म च रोगांश्च वद मे वदतां वर ! ॥ ४ ॥

कः पुनरेवं प्रतिज्ञातवानिति तमेव प्रकारेण दर्शयन्नाह,—
धन्वन्तरिमित्यादि । धर्मभृता धार्मिकाणां, वरिष्ठ श्रेष्ठम् ।
अमृतेन सह उद्भव उत्पत्तिर्यस्य तम् । चरणानुपसंगृह्येति
पौदपतनं कृत्वेत्यर्थः । किं परिपृच्छतीत्याह,—वायोरित्यादि ।
प्रकृतिभूतस्य स्वभावस्थितस्य, व्यापन्नस्य विकृतस्य, कोपनै-
र्द्रव्यगुणकर्ममिर्वायुसमानैः । स्थानं श्रोणिगुदादि, तच्च प्रकृतस्य
वायो, विकृतस्य तु सर्वशरीरम् । कर्म सामान्यं विशिष्टं च,
सामान्यमिन्द्रियार्थोपसंप्राप्तिमित्यादि, विशिष्टं स प्राणो नाम देह-
धृगित्यादि । रोगाश्चेति हिक्काश्वासादिकान् । यदाह—“प्रायश-
कुर्वते दुष्टो हिक्काश्वासादिकान् गदान्” इति । वदता व्याख्या-
तृणा मध्ये, वर ! श्रेष्ठ ! । कोपनैरित्यत्र ‘भूयते’ इति केचित्

पठन्ति, ‘वद मे’ इत्यत्र च ‘वदस्व’ इति पठन्ति, तत्र भूपते
इति धन्वन्तरिसंबोधनं; वदस्व वद इति चैक एवार्थः । मे मम ।
कर्मग्रहणं केचिन्नाधीयते; तन्मते, ‘स्थानं रोगविभागं च’ इति
पाठः ॥ ३ ॥ ४ ॥

तस्य तद्वचनं श्रुत्वा प्राग्ब्रवीद्विषजां वरः ॥
स्वयंभूरेष भगवान् वायुरित्यभिशाब्दितः ॥ ५ ॥
स्वातन्त्र्यान्नित्यभावाच्च सर्वगत्वात्तथैव च ॥
सर्वेषामेव सर्वात्मा सर्वलोकनमस्कृतः ॥ ६ ॥
स्थित्युत्पत्तिविनाशेषु भूतानामेव कारणम् ॥
अव्यक्तो व्यक्तकर्मा च रूक्षः शीतो लघुः खरः ॥ ७ ॥
तिर्यग्गो द्विगुणश्चैव रजोवहुल एव च ॥
अचिन्त्यवीर्यो दोषाणां नेता रोगसमूहराट् ॥ ८ ॥
आशुकारी मुहुश्चारी पक्वाधानगुदालयः ॥

तस्येत्यादि । तस्य सुश्रुतस्य । तत् पूर्वोक्तम् । विषजां वरो
वैद्यश्रेष्ठो धन्वन्तरि । गुरुरिति केचित्पठन्ति । प्राग्ब्रवीत्
जगाद । एष वायुरिति सवन्धः, भगवान् समस्तैश्वर्यगुणयुक्तः,
अणिमादिगुणयुक्त इत्यर्थः । अभिशाब्दित कीर्तित । स्वयंभूत्वे
हेतुत्रितयमाह,—स्वातन्त्र्यादित्यादि । स्वातन्त्र्यादिति स्वकर्मवि-
षये नान्येन प्रेर्यत इत्यर्थः, नित्यभावात् नित्यस्य हि कारणर-
हितत्वेन स्वातन्त्र्यम्, अतश्च स्वयंभूत्वमित्यर्थः, सर्वगत्वाच्चेति यो
हि सर्वगतः स स्वयम्भूः, आकाशवत् । चकारात् सूक्ष्मत्वमपि
परमाणोरिव स्वयंभूत्वे हेतु समुच्चीयते । कथं पुनरस्य सर्वगत्वं
यावता पार्यवद्रव्यमूर्तिषु वायुर्नास्तीत्याह,—सर्वेषामित्यादि ।
सर्वेषां स्थावरजङ्गमानां, सर्वात्मा कारणकार्यात्मकत्वेन सर्व-
(स्व)रूपः, सर्वप्रयोजनहेतुरिति केचित् । सर्वलोकनमस्कृत
इति कुत इत्याह,—स्थित्युत्पत्तिविनाशेष्वित्यादि । स्थितिः
जीवनम् । अव्यक्तोऽदृश्यमूर्तिः । व्यक्तकर्मा प्रकटक्रियः । शीतः
इति असयुक्तस्य वायोर्गुणोऽयं, संयुक्तस्तूष्णोऽपि । खरः खर-
स्पर्शः, कर्कोटकफलवत् । तिर्यग्गस्तिर्यग्गामी । द्विगुणः शब्दस्पर्श-
गुणः । रजोवहुल इति त्रिगुणत्वेऽप्युत्कर्षविशेषाद्गजप्रबल-
त्वमस्य । अचिन्त्यवीर्योऽचिन्त्यशक्तिः, सा चास्य शक्तिः शरीरे

१ ‘स्वाधिकारिणा’ इति पा० ।

२ ‘अनुपासिताप्रार्थितगुरो’ इति पा० ।

३ ‘भक्तयतिशयार्थम्’ इति पा० ।

१ ‘शरीररसदोषमूत्रम्’ इति पा० ।

दोषमूत्रपुरीषादिविभागोऽवयवादिसंस्थानका(क)रणं दोषधातु-
मलसवाहनादिश्च, शरीराद्विस्तृतं सचरतो धरणीधारणादि ।
दोषाणां नेता दोषधातुमलानां प्रेरक इत्यर्थः, अन्ये तु वायो-
रपि वायुरेव नेतेति बहुवचनं समर्थयन्ति । रोगसमूहराडिति
रोगसमूहे रोगहेतुवृन्दे पित्तकफरक्तादौ राजते शोभते इति
रोगसमूहराट् ; न तु राट्शब्दो राजपर्यायः, 'स रोगानीकराट्
स्मृत' इत्यत्रेतेन सह विरोधापत्तेः । आशुकारी शीघ्रमत्यय-
कारित्वात् । मुहुर्मुहुः प्रकृतिभूतोऽपि चरतीति मुहुश्चारी ।
पक्वाधानगुदालय इति पक्वाशयगुदौ स्थानमस्येत्यर्थः ॥ ५—
॥ ८ ॥—

देहे विचरतस्तस्य लक्षणानि निबोध मे ॥ ९ ॥

दोषधात्वग्निसमतां संप्राप्तिं विषयेषु च ॥

क्रियाणामानुलोम्यं च करोत्यकुपितोऽनिलः ॥ १० ॥

निबोध मे इति निबोध जानीहि, मे मत्सकाशात् । धातु-
शब्दानन्तरमादिशब्दो लुप्तो द्रष्टव्यः, तेन मलोपधातूनामपि
ग्रहणं, अथवा धातुशब्देन मलोपधातव उच्यन्ते, शरीरधार-
णकारणात् । विषयेषु शब्दस्पर्शरूपरसगन्धेषु । क्रियाणां काय-
वाह्यानसीनाम् । आनुलोम्यं प्रवर्तकत्वम् । गयदासाचार्यस्तु इमं
श्लोकमिन्द्रियार्थोपसंप्राप्तिमित्यादि कृत्वा पठति, स च विस्त-
रभ्यान्न लिखित ॥ ९ ॥ १० ॥

यथाऽग्निः पञ्चधा भिन्नो नामस्थानात्मकर्मभिः ॥

भिन्नोऽनिलस्तथा ह्येको नामस्थानक्रियामयैः ॥ ११ ॥

तदेवं सर्वानिलस्य सामान्येन स्वास्थ्यहेतुत्वं प्रदर्श्य स्थानो-
पाधिभेदेन भिन्नस्य नामान्तरविशिष्टस्य प्रतिस्थानं विशिष्टस्व-
स्थरोगाश्च दर्शयन्नाह,—यथाऽग्निरित्यादि । यथाऽग्निः पित्तग
एक एव पाचकरंजकालोचकभ्राजकसाधकेति नाम्ना, (न पुनरत्र
बाह्याभेगार्हपत्याहवनीयदक्षिणाभ्यावसथ्यसभ्यलक्षणा भेदाः ।)
स्थानेनामपक्वाशयादिना, क्रियया अन्नपाचनादिकया, आमये-
नाम्लपाकादिना पञ्चविधः, एवमनिलोऽप्येक एव नामादिभि
पञ्चविधः । अन्ये तु पुनरत्र बाह्याभेगार्हपत्याहवनीयदक्षिणा-
भ्यावसथ्यसभ्यलक्षणान् पञ्च भेदानाहुः, तत्रेच्छति गयदा-
साचार्यः ॥ ११ ॥

प्राणोदानौ समानश्च व्यानश्चापान एव च ॥

स्थानस्था मास्ताः पञ्च यापयन्ति शरीरिणम् ॥ १२ ॥

तत्र वायोर्नामान्याह,—प्राणोदानावित्यादि । स्थानस्था
स्थानशब्देनात्र साम्यमुच्यते । यापयन्ति धारयन्ति ॥ १२ ॥

वायुर्यो वक्रसंचारी स प्राणो नाम देहधृक् ॥

सोऽन्नं प्रवेशयत्यन्तः प्राणांश्चाप्यवलम्बते ॥ १३ ॥

प्रायशः कुरुते दुष्टो हिक्काश्वासादिकान् गदान् ॥

वक्त्रसंचारित्वस्योपलक्षणं, तेन मूर्धोरं कण्ठनासिका अपि

प्राणस्य स्थानम् । अन्तः अभ्यन्तरमग्नं प्रवेशयति देहधारणाय ।
प्राणाश्चाप्यवलम्बते इति प्राणानग्न्यादीन्, अवलम्बते स्वक्रि-
यासु योजयति । गयदासाचार्यस्त्वेवं मन्यते,—प्राणानाम-
ग्रीपोमादीनामवलम्बनवचनेनाधारभूतहृदयावलम्बनमेवोच्यते,
एतेन प्राणाधारहृदयधारणेन प्राणधारणमेवोक्तम् । अत एव
प्राणानामवलम्बनेन मरणमूलत्वमुच्यते । यदुक्तं श्रुतां,—“यथा
संन्धवोऽश्वः शङ्कुमुत्पाप्य धावति तद्वत् प्राणो रुद्धः सर्वान्
वायूनुत्पाप्य प्रयाणकाले धावति”—इति । श्वासादिकानित्यादि-
शब्दात् प्रतिश्यायस्वरभेदकासादयः ॥ १३ ॥—

उदानो नाम यस्तूर्ध्वमुपैति पवनोत्तमः ॥ १४ ॥

तेन भाषितगीतादिविशेषोऽभिप्रवर्तते ॥

ऊर्ध्वजश्रुगतान् रोगान् करोति च विशेषतः ॥ १५ ॥

उदानस्य प्रकृतिभूतस्य स्थानादि व्यापन्नस्य च रोगान्निर्दिश-
न्नाह,—उदान इत्यादि । उपैति गच्छति । स्थानं पुनरनुक्तम-
प्यस्य नाभ्युर कण्ठादि । भाषितगीतादिरिति आदिशब्दा-
दुच्छ्वासादिविशेषः । 'विशेषोऽभिप्रवर्तते' इत्यत्र केचित्तु “विष-
यो(ये)ऽभिप्रवर्तते” इति पठन्ति । ऊर्ध्वजश्रुगतानिति नयनवद-
नप्राणश्रवणशिरः सश्रयान् । चकारादन्यानपि कासादीन् करोति
॥ १४ ॥ १५ ॥

आमपक्वाशयचरः समानो वह्निसङ्गतः ॥

सोऽन्नं पचति तज्ज्ञांश्च विशेषान्विविनक्ति हि ॥ १६ ॥

गुल्माग्निसादातीसारप्रभृतीन् कुरुते गदान् ॥

पाकं पक्वं नपुंसके भावे क्त, आमस्य पक्वमामपक्वं, तस्या-
शयः पच्यमानाहाराशय इत्यर्थः, तत्र चरतीति आमपक्वाशय-
चरः । वह्निसङ्गत इत्यत्राग्निसहायवानिति केचित् पठन्ति,
तत्रापि स एवार्थः । सोऽन्नं पचतीत्यग्निसन्धुक्षणाद्भुक्तकार इव ।
तज्ज्ञान् अन्नपाकजान् । विशेषान् रसदोषमूत्रपुरीषाणि, विवि-
नक्ति पृथक् करोति ॥ १६ ॥—

कृत्स्नदेहचरो व्यानो रससंवहनोद्यतः ॥ १७ ॥

स्वेदासृक्सावणश्चापि पञ्चधा चेष्टयत्यपि ॥

कुब्धश्च कुरुते रोगान् प्रायशः सर्वदेहगान् ॥ १८ ॥

रससंवहनोद्यत इत्यत्रादिशब्दो द्रष्टव्यः, तेन रसादिसंवह-
नोद्यत इत्यर्थः, संवहनं प्रेरणम् । पञ्चधा चेष्टयत्यपीति प्रसा-
रणाकुञ्चनविनमनोन्नमनतिर्यग्गमनानि पञ्च चेष्टाः ; अन्ये तु
गतिप्रसारणोत्क्षेपणनिमेषोन्मेषैः पञ्चभिः प्रकारैः पञ्चधेति
व्याख्यानयन्ति । सर्वदेहगान् ज्वरातीसाररक्तपित्तप्रभृतीन् ॥
॥ १७ ॥ १८ ॥

पक्वाधानालयोऽपानः काले कर्षति चाप्ययम् ॥

ससीरणः शङ्कुमूत्रशुक्रगर्भातृचान्यधः ॥ १९ ॥

१ 'देहधारणात्' इति पा० ।

२ 'नाभ्युर कण्ठानि' इति पा० ।

कुद्धश्च कुरुते रोगान् घोरान् वस्तिगुदाश्रयान् ॥

पक्वाधानालयः पक्वाशयस्थान इत्यर्थः । वस्त्याश्रयानश्मर्या-
दीन्, गुदाश्रयान् भगन्दरादीन् ॥ १९ ॥—

शुकदोषप्रमेहास्तु व्यानापानप्रकोपजाः ॥ २० ॥

इदानीमुपलक्षणार्थं विकृतवातद्वयादिकर्म दर्शयन्नाह,—
शुकदोषप्रमेहास्त्वित्यादि । शुकस्य सर्वाङ्गगतत्वात् प्रमेहस्य सर्व-
देहगतरसादिदृष्यप्रभवत्वाद्यानकृतत्वं, मेदद्वारसंश्रितत्वादपा-
नकृतत्वं च ॥ २० ॥

युगपत् कुपिताश्चापि देहं भिन्दुरसंशयम्

तेषां पञ्चानां युगपत् प्रकोपे नियमेन देहनाशं दर्शय-
न्नाह,—युगपदित्यादि ।—युगपदेककालमित्यर्थः । मेदोऽत्र
देहविनाशोऽभिप्रेतः ॥—

अत ऊर्ध्वं प्रवक्ष्यामि नानास्थानान्तराश्रितः ॥ २१ ॥

यदुशः कुपितो वायुर्विकारान् कुरुते हि यान् ॥

वायुरामाशये कुद्धश्छर्द्यादीन् कुरुते गदान् ॥ २२ ॥

मोहं मूर्च्छां पिपासां च हृद्ग्रहं पार्श्ववेदनाम् ॥

पक्वाशयस्थोऽन्नकूजं शूलं नाभौ करोति च ॥ २३ ॥

कृच्छ्रमूत्रपुरीषत्वमानाहं त्रिकवेदनाम् ॥

श्रोत्रादिष्विन्द्रियवधं कुर्यात् कुद्धः समीरणः ॥ २४ ॥

अत इत्यादि । नानास्थानान्तराश्रितः कुपितः सन् वायुर्वहुरो
यान् विकारान् कुरुते तान् प्रवक्ष्यामीति सवन्धः । छर्द्यादी-
निति आदिशब्दाद्भुजः पार्श्वोदरहस्तम्भतोदादिका ग्राह्या, अथ-
वा ऊर्ध्वगरक्तपित्तादिका । मोहो नैवात्यन्तं चित्तनाशः । मूर्च्छा
चेतनाच्युतिः । पक्वेत्यादि अन्नकूजः अन्नेऽव्यक्तशब्दम् । चका-
राद्वातविण्मूत्रसङ्गं जङ्घोदत्रिकपार्श्वपृष्ठादीन् प्रति शूलं च कुरुते ।
शूलं नाभाविलयः शूलानाहाविति केचित् पठन्ति, व्याख्यान-
यन्ति च—पक्वाशय आनद्यते समन्ताद्विवध्यत इवेति वेदना-
प्रकार एक आनाहः, द्वितीयस्तु विस्चिकाप्रतिषेधे प्रोक्तलक्षण
एव । श्रोत्रादिषु कुद्धः सन् समीरण इन्द्रियवधं कुर्यादिति
संवन्धः । श्रोत्रादिषु श्रोत्रप्राणदर्शनरसनलक्षु, इन्द्रियवधमि-
त्यनेनाश्रुत्यप्राणादर्शनारसनास्पर्शानि वेदितव्यानि २१—२४

वैवर्ण्यं स्फुरणं रौक्ष्यं सुप्तिं चुमुचुमायनम् ॥

त्वक्स्थो निस्तोदनं कुर्यात् त्वग्भेदं परिपोटनम् २५

व्रणांश्च रक्तगो, ग्रन्थीन् सशूलान् मांससंश्रितः ॥

तथा भेदःश्रितः कुर्याद्ग्रन्थीन्मन्दरुजोऽव्रणान् ॥ २६ ॥

कुर्यात्सिरागतः शूलं सिराकुञ्चनपूरणम् ॥

स्नायुप्राप्तः स्तम्भकम्पौ शूलमाक्षेपणं तथा ॥ २७ ॥

हन्ति सन्धिगतः सन्धीन् शूलशोफौ करोति च ॥

अस्थिशोषं च भेदं च कुर्याच्छूलं च तच्छ्रितः ॥ २८ ॥

तथा मज्जगते रुक् च न कदाचित् प्रशाम्यति ॥

अप्रवृत्तिः प्रवृत्तिर्वा विकृतां शुक्रगोऽनिले ॥ २९ ॥

त्वक्स्थो रसस्थः समीरणो वैवर्ण्यादि कुर्यादिति संवन्धः ।
सुप्तिं स्पर्शाज्ञानम् । चुमुचुमायनं सर्षपकल्कावलिप्तानामिवाज्ञाना
वेदनाम् । त्वग्भेदं लघो भेदमेव । परिपोटनं सर्वतः पुटनं
त्वच एव । व्रणाश्च रक्तगः कुर्यादिति शेषः । अमुं पाठं केचित्
पठन्ति, तत्र, गयदासाचार्यस्य समतत्वात् । ग्रन्थीन् सशूलान्
मांससमाश्रितः समीरण इति संवन्धः । अव्रणान् व्रणरहितान् ।
सिराकुञ्चनं कुटिला सिरैति लोके वदन्ति । स्तम्भो निश्चलीक-
रणम् । आक्षेपणं चालनम् । हन्तीत्यादि एतेनाकुञ्चनप्रसारण-
योरभाव उक्तः । तच्छ्रित इति अस्थ्याश्रित इत्यर्थः । तथा
मज्जगते यथाऽस्थ्याश्रितोऽस्थिशोषं तथा मज्जाश्रितो मज्जशोषं
कुर्यादित्यर्थः । किंविशिष्टा प्रवृत्तिरित्याह—विकृता अतिशीघ्रा-
तिमन्दप्रयितविवर्णादियुक्तेत्यर्थः ॥ २५—२९ ॥

हस्तपादशिरोधातुस्तथा संचरति क्रमात् ॥

व्यामुयाद्वाऽखिलं देहं वायुः सर्वगतो नृणाम् ॥ ३० ॥

स्तम्भनाक्षेपणस्वापशोफशूलानि सर्वगः ॥

एकाङ्गत एकधातुगतो वाऽप्युपेक्षितः सर्वाङ्गतः सर्व-
धातुगतो वा भवतीति दर्शयन्नाह—हस्तेत्यादि । वायुस्तथा हस्त-
पादशिरः क्रमात् संचरति यथाऽखिलं देहं व्यामुयात्, तथा
उपेक्षितः सन् धातून् क्रमात् संचरति यथा सर्वगतो वा भवति
सर्वधातुगतो भवतीत्यर्थः । व्यामुयाद्वेति वाशब्दो भिन्नक्रमे,
सर्वगतो वेत्यत्र द्रष्टव्यः । तस्येदानीं सर्वाङ्गतस्य लिङ्गं दर्शय-
न्नाह,—स्तम्भनेत्यादि । सर्वगो वायुः सर्वस्मिन् शरीरे स्तम्भ-
नादिकं करोति ॥ ३० ॥—

स्थानेपूक्तेषु संमिश्रः संमिश्राः कुरुते रुजः ॥ ३१ ॥

तस्य वायोः प्रसरणे पित्तादिसंयुक्तस्य पित्ताद्यावरणप्रतिप-
त्तिहेतुं दर्शयन्नाह,—स्थानेष्वित्यादि । मिश्रः पित्तादिभिः ।
पित्तादीनामौष्ण्यादिस्वभावलिङ्गदर्शनाद्वाहादिकार्यलिङ्गदर्शनाच्च
पित्ताद्यावरणं ज्ञेयं, केवलस्य वायोः शीतस्वभावत्वाद्वाहं पित्तं
विना नोत्पद्यत इति ॥ ३१ ॥

कुर्यादवयवप्राप्तो मारुतस्त्वसितान् गदान् ॥

तस्येदानीमवयवगतस्यानेकरोगकारणत्वं दर्शयन्नाह,—कु-
र्यादित्यादि ॥—

दाहसन्तापमूर्च्छाः स्युर्वायौ पित्तसमन्विते ॥ ३२ ॥

शैत्यशोफगुस्त्वानि तस्मिन्नेव कफावृते ॥

सूचीभिरिव निस्तोदः स्पर्शद्वेषः प्रसुप्तता ॥ ३३ ॥

शेषाः पित्तविकाराः स्युर्मारुते शोणितान्विते ॥

प्राणे पित्तावृते छर्दिर्दाहश्चैवोपजायते ॥ ३४ ॥

दौर्बल्यं सदनं तन्द्रा वैवर्ण्यं च कफावृते ॥
 उदाने पित्तसंयुक्ते मूर्च्छादाहभ्रमक्लमाः ॥ ३५ ॥
 अस्वेदहर्षौ मन्दोऽग्निः शीतस्तम्भौ कफावृते ॥
 समाने पित्तसंयुक्ते स्वेददाहौष्ण्यमूर्च्छनम् ॥ ३६ ॥
 कफाधिकं च विण्मूत्रं रोमहर्षः कफावृते ॥
 अपाने पित्तसंयुक्ते दाहौष्ण्ये स्यादसृग्दरः ॥ ३७ ॥
 अधःकायगुरुत्वं च तस्मिन्नेव कफावृते ॥
 व्याने पित्तावृते दाहो गात्रविक्षेपणं क्लमः ॥ ३८ ॥
 गुरुणि सर्वगात्राणि स्तम्भनं चास्थिपर्वणाम् ॥
 लिङ्गं कफावृते व्याने चेष्टाः स्तम्भस्तथैव च ॥ ३९ ॥

इदानीं संमिश्राः कुरुते रुज इति सूत्रितमावरणं विवृण्व-
 न्नाह,—दाहेत्यादि । दाहोऽग्निदग्धस्येव, सन्तापो घर्मादि-
 सस्थितस्येव । शैत्यशोफेत्यादि । तस्मिन्नेव वायौ । सूचीभिरि-
 त्यादि । सदनमङ्गलानि । क्लमोऽनायासश्रमः । हर्षो रोम-
 हर्षः । कफाधिकं श्लेष्मबहुलं विष्टामूत्रम् । असृग्दर स्त्रीणा-
 मेव । अस्थिपर्वणामस्थिसन्धीनाम् । चेष्टा गमनादिका ॥
 ॥ ३२—३९ ॥

प्रायशः सुकुमाराणां मिथ्याहारविहारिणाम् ॥
 रोगाध्वप्रमदामद्यव्यायामैश्चातिपीडनात् ॥ ४० ॥
 ऋतुसात्म्यविपर्ययात् स्नेहादीनां च विभ्रमात् ॥
 अव्यवाये तथा स्थूले वातरक्तं प्रकुप्यति ॥ ४१ ॥

सूचीभिरिव निस्तोद इत्यादिवाक्येनाप्रकुपितशोणितावृत-
 वातस्य लक्षणमुक्त्वा, इदानीं प्रकुपितशोणितावृतवातरक्तस्य
 प्रकोपकारणं दर्शयन्नाह,—प्रायश इत्यादि । सुकुमाराणां वात-
 रक्तं प्रकुप्यतीति सबन्धः । मिथ्याहारविहारिणामिति मिथ्या
 अनुचित, विहार कायवाङ्मनोव्यापारः । अध्वा मार्गं, व्याया-
 म शरीरायासजनन कर्म । विभ्रमोऽन्यथाकरणम् । अव्यवाये
 मैथुनवर्जिते । केचित् प्रायशः सुकुमाराणामित्यादिग्रन्थं वातरक्तं
 प्रकुप्यतीति यावन्न पठन्ति, चिकित्सिते पठिष्यमाणत्वात् ॥
 ॥ ४० ॥ ४१ ॥

हस्त्यश्वोद्वैर्गच्छतोऽन्यैश्च वायुः
 कोपं यातः कारणैः सेवितैः स्वैः ॥
 तीक्ष्णोष्णास्लक्षारशाकादिभोज्यैः
 सन्तापाद्यैर्भूयसा सेवितैश्च ॥ ४२ ॥

क्षिप्रं रक्तं दुष्टिमायाति तच्च
 वायोर्मार्गं संरुणद्ध्याशु यातः ॥
 रुद्धोऽत्यर्थं मार्गरोधात् स वायु-
 रत्युद्रिक्तं दूषयेद्रक्तमाशु ॥ ४३ ॥

तत् संपृक्तं वायुना दूषितेन
 तत्प्रावल्यादुच्यते वातरक्तम् ॥
 तद्वत् पित्तं दूषितेनासृजाऽऽक्तं
 श्लेष्मा दुष्टो दूषितेनासृजाऽऽक्तः ॥ ४४ ॥

तस्य संप्राप्तिं दर्शयन्नाह—हस्तीत्यादि । अन्यैश्चेति अन्यै-
 र्भारहरणादिभिः कारणैरित्यर्थः । कोपं यातः गच्छत इत्यर्थः ।
 कारणैः सेवितैः स्वैर्विदाह्यादिभिः । तच्च रक्तं वायोर्मार्गं संरुणद्धि ।
 कथंभूतस्य वायोरित्याह,—आशु यातः शीघ्रं गच्छत इत्यर्थः ।
 अत्युद्रिक्तमतिशयेन वृद्धिं गतं रक्तम् । तत् संपृक्तमिति तद्रक्तं,
 संपृक्तं ससृष्टम् । वायुना दूषितेनेति दूषितेन वायुना सह ।
 तत्प्रावल्याद्वातप्रावल्याच्छोणितस्याप्रावल्यात्, तयोर्वातरक्तयोः
 प्रावल्यादिति कश्चित् । तद्वत् पित्तमिति दुष्टं पित्तमित्यर्थः,
 दूषितेनासृजाऽऽक्तमिति दूषितेन रक्तेन मिश्रम् ॥ ४२—४४ ॥

स्पर्शोद्भिद्यौ तोदभेदप्रशोष-
 स्वापोपेतौ वातरक्तेन पादौ ॥
 पित्तासृग्भ्यामुग्रदाहौ भवेता-
 मत्यर्थोष्णौ रक्तशोफौ मृदू च ॥ ४५ ॥

कण्डूमन्तौ श्वेतशीतौ सशोफौ
 पीनस्तब्धौ श्लेष्मदुष्टे तु रक्ते ॥
 सर्वैर्दुष्टे शोणिते चापि दोषाः
 स्वं स्वं रूपं पादयोर्दर्शयन्ति ॥ ४६ ॥

तस्येदानीं वातादिविशेषेण विशिष्टलिङ्गं दर्शयन्नाह,—
 स्पर्शोद्भिन्नावित्यादि । स्पर्शोद्भिद्यौ स्पर्शसहौ पादाविति सबन्धः ।
 प्रशोष शुष्कता, स्वाप स्पर्शाज्ञानम् । एतेन वातप्रवल्गवातरक्त-
 लक्षणमुक्तम् । पित्तासृग्भ्यामिति वातशोणित एव यदा पित्तम-
 सृक् च बलवत्तर भवति तदेत्यर्थः । रक्तशोफौ रक्तवर्णशोफौ ।
 कण्डूमन्तौ पादाविति सबन्धः । पीनौ स्थूलौ ॥ ४५ ॥ ४६ ॥

प्राग्रूपे शिथिलौ स्विन्नौ शीतलौ सविपर्ययौ ॥
 वैवर्ण्यतोदसुप्तत्वगुरुत्वौषसमन्वितौ ॥ ४७ ॥

तस्य पूर्वरूपमाह,—प्राग्रूपे इत्यादि । सविपर्ययाविति कठिना-
 स्विन्नोष्णौ, पादावित्यध्याहारः । ओषो दाहः । केचिदत्र
 पूर्वरूपं न पठन्ति, चिकित्साया पठिष्यमाणत्वात् ॥ ४७ ॥

पादयोर्मूलमास्थाय कदाचिद्धस्तयोरपि ॥
 आखोर्विषमिव कुद्धं तद्देहमनुसर्पति ॥ ४८ ॥

तस्येदानीं पादमात्रेऽभिजातस्य कालेनावयवान्तरानुसरणं
 निर्दिशन्नाह,—पादयोरित्यादि । मूलमास्थाय कन्दं प्राप्य ।
 आखोरित्यादि उन्दुरस्य विष मूलमास्थाय पश्चात् कुपितं सद्देहं
 सकलमेवानुयाति ॥ ४८ ॥

आजानुस्फुटितं यच्च प्रभिन्नं प्रसृतं च यत् ॥

१ वातरक्तमात्रं लनापाशा 'गाउट' (Gout) इति नाम्ना प्रसिद्धम् ।
 २ 'शोकाच्च प्रमदा' इति पा० ।

१ 'मूलमिव मूलं तलमित्यर्थः' हाराणचन्द्रः ।

उपद्रवैश्च यज्जुष्टं प्राणमांसक्षयादिभिः ॥ ४९ ॥
शोणितं तदसाध्यं स्याद्याप्यं संवत्सरोत्थितम् ॥

तस्येदानीमसाध्यादिलक्षणं दर्शयन्नाह,—आजानुस्फुटितमित्यादि । आजानुस्फुटितं जानुपर्यन्तमुच्यते । प्रभिन्नं विदीर्णम् । प्रसृतं स्रावयुक्तम् । उपद्रवैः प्राणमांसक्षयादिभिर्न्यथोक्तैः । आदिग्रहणादङ्गुलिवक्रतावुदादयोऽपि प्राह्याः । जुष्टं सहितम् । यज्जानुपर्यन्तं स्फुटितं वातप्रावल्यात्, यच्च जानुपर्यन्तं प्रभिन्नं प्रसृतं च पित्तरक्तप्रावल्यात्, तदप्यसाध्यमेव ॥ ४९ ॥—

यदा तु धमनीः सर्वाः कुपितोऽभ्येति मारुतः ॥ ५० ॥

तदाक्षिपत्याशु मुहुर्मुहुर्देहं मुहुश्चरः ॥

मुहुर्मुहुस्तदाक्षेपादक्षेपक इति स्मृतः ॥ ५१ ॥

इदानीं वातरक्तमभिधायाक्षेपकमाह,—यदेत्यादि । धमन्यो नाड्य, अभ्येति व्याप्नोति । आक्षिपति चालयति । मुहुश्चर इति वारवारं चलनशीलो वायुः, मुहुश्चरत्वेनैव मुहुर्मुहुराक्षेपणं युक्तं, अन्ये तु 'वहिश्चर' इति पठन्ति, तन्नेच्छति गयदासाचार्यः । तदाक्षेपात् देहाक्षेपात् । इदमाक्षेपकस्य सामान्यलक्षणमुक्तम् ॥ ५० ॥ ५१ ॥

सोपतानकसंज्ञो यः पातयत्यन्तराऽन्तरा ॥

कफान्वितो भृशं वायुस्तास्त्रेव यदि तिष्ठति ॥ ५२ ॥

स दण्डवत् स्तम्भयति कृच्छ्रो दण्डापतानकः ॥

हनुग्रहस्तदाऽत्यर्थं सोऽन्नं कृच्छ्रान्निषेवते ॥ ५३ ॥

धनुस्तुल्यं नमेद्यस्तु स धनुःस्तम्भसंज्ञकः ॥

अङ्गुलीगुल्फजठरहृद्ब्रक्षोगलसंश्रितः ॥ ५४ ॥

स्नायुप्रतानमनिलो यदाऽऽक्षिपति वेगवान् ॥

विष्टब्धाक्षः स्तब्धहनुर्भग्नपार्श्वः कफं वमन् ॥ ५५ ॥

अभ्यन्तरं धनुरिव यदा नमति मानवः ॥

तदाऽस्याभ्यन्तरायामं कुरुते मारुतो वली ॥ ५६ ॥

वाह्यस्नायुप्रतानस्थो बाह्यायामं करोति च ॥

तमसाध्यं बुधाः प्राहुर्वैक्षः कट्यूरुभञ्जनम् ॥ ५७ ॥

कफपित्तान्वितो वायुर्वायुरेव च केवलः ॥

कुर्यादाक्षेपकं त्वन्यं चतुर्थमभिघातजम् ॥ ५८ ॥

आक्षेपकविशेषानाह,—सोपतानक इत्यादि । य आक्षेपकोऽन्तराऽन्तरा पातयति सोऽपतानक इत्यर्थः । इदं सामान्याप-

तानकलक्षणमुक्तं, गयदासाचार्येणापतानकलक्षणं येनापताम्यत इत्यादिवाक्येनाभिवाय व्याख्यातम् । यथा येन वायुना कर्तुं भूतेन हेतुभूतेन वा पुमानपताम्यते तमो दृश्यते मोह्यते इति यावत्सोऽपतानक इति, सोऽयं हृदिस्थमनोऽधिष्ठानेन सकफेन वायुना जन्यत इति । स एवापतानकत्रिधा—दण्डापतानकः, अन्तरायाम, वहिरायामश्च, तत्र दण्डापतानकलक्षणमाह,—कफान्वित इत्यादि । तास्त्रेव सर्वासु धमनीषु भृशं तिष्ठतीति सवन्धः । कृच्छ्रः कष्टसाध्यः । हनुग्रहस्तु दण्डापतानकेऽन्यत्रापि वायौ स्यात् । स दण्डापतानकवान् पुरुषः । धनुः स्तम्भसंज्ञकमन्तरायामं दर्शयन्नाह,—धनुस्तुल्यमित्यादि । तस्यैव भाष्यं वक्तुमाह,—अङ्गुलीत्यादि । अङ्गुल्योऽत्र पादोऽङ्गुल्यः, गुल्फः पादपार्श्वयोरुपरिग्रन्थिः, जठरमुदरं, हृत् हृदय, वक्षः स्तनयोरन्तरालं, गल कण्ठ, एतेषु स्थानेषु सञ्चित आश्रितो वायुः । स्नायुप्रतानं स्नायुविस्तारम् । वहिरायामं निर्दिशन्नाह,—बाह्यस्नायुप्रतानस्थ इत्यादि । बाह्यस्नायुप्रतानस्थो बाह्यस्नायुविस्तारस्थ, बाह्यस्नायव पादमूलपिण्डिकाकटीपृष्ठीवापश्चिमभागाभ्रयाः । वक्षः कट्यूरुभञ्जनमिति वक्षः कट्यूरुभञ्जनत्वे सत्येवासाध्यत्वम्, अभग्नवक्षः कट्यादिकस्तु नरैः उपक्रम्य एव । तस्याक्षेपकस्येतरदोषस्य ससर्गेण निदानविशेषाच्च सख्यामेदं दर्शयन्नाह,—कफपित्तान्वित इत्यादि । एकः कफान्वितः, द्वितीयः पित्तान्वित, तृतीयः केवलवातकृत, चतुर्थोऽभिघातजः । चतुर्थमभिघातजमिति निदानविशेषात् । दण्डापतानकादयस्त्रयश्चतुर्थं पुनरभिघातज इति श्रीजेज्जटाचार्य, तन्नेच्छति गयदासाचार्यः, गर्भपातनादिनिमित्तमेदेन सख्यातिरेकात् । श्रीब्रह्मदेवस्त्वाक्षेपकश्चतुर्धा—अपतानकः, सस्रष्टाक्षेपकः, केवलाक्षेपकः, अभिघातजश्च, तत्रापतानकः सोऽपतानकेत्यादिना वक्षः कट्यूरुभञ्जनमिति पर्यन्तेनोक्तः, कफान्वितो वायुरिति सस्रष्टाक्षेपकः, वायुरेव च केवल इति केवलाक्षेपकः, चतुर्थः पुनरभिघातज इत्याह ॥ ५२—५८ ॥

गर्भपातनिमित्तश्च शोणितातिस्त्रिधा यः ॥

अभिघातनिमित्तश्च न सिध्यत्यपतानकः ॥ ५९ ॥

तस्यैवाक्षेपकस्यापतानकसंज्ञा प्राप्तस्यासाध्यत्वं दर्शयन्नाह,—गर्भपातनिमित्तश्चेत्यादि । गर्भपातनिमित्तास्त्रयोऽप्यागन्तवोऽसाध्याः, यदि कथंचिद्देवयोगात् सिध्यन्ति तदा वैकल्यं जनयन्ति ॥ ५९ ॥

अधोगमाः सतिर्यग्गा धमनीरूर्ध्वदेहगाः ॥

१ 'वायो' इति पा० ।

२ 'पादगता' इति पा० ।

३ 'नव' इति पा० ।

४ 'धमन्योऽत्र गयवः माह्वयेनाभिहिता', स्नायूनामेव सन्धिबन्धनेष्वधिकृतत्वात्; यदुक्तं शारीरे पत्रमे 'शरीरेऽस्मिन् चावन्तः सन्धयः स्मृता । स्नायुभिर्भुगुभिर्वैकान्तेन भारमदा नराः' इति गयदासः ।

१ महावातव्याध्याध्यायोक्तैरित्यर्थः ।

२ आक्षेपकरो गो युनानीवैधके 'तश्चनुज' इति नाम्ना, आङ्ग्लभाषाया च 'कन्वल्डशन्स' (Convulsions) इति नाम्ना प्रसिद्धः ॥

३ अपतानक आङ्ग्लभाषाया 'टोटानस' (Tetanus) इति नाम्ना प्रसिद्धः ॥

४ दण्डापतानक—प्लेनोस्थोटोनस (Plenosthotonos).

५ हनुग्रह—ट्रिस्मस लॉक जो (Trismus Lock Jow).

६ अन्तरायामः—एम्प्रोस्थोटोनस (Emprosthotonos).

७ 'तदा सोऽभ्यन्तरायाम' इति पा० ।

८ बाह्यायामः—ओपिस्थोटोनस (Opisthotonos).

यदा प्रकुपितोऽत्यर्थं मातरिश्वा प्रपद्यते ॥ ६० ॥
तदाऽन्यतरपक्षस्य सन्धिवन्धान् विमोक्षयन् ॥
हन्ति पक्षं तमाहुर्हि पक्षाघातं भिषग्वराः ॥ ६१ ॥
यस्य कृत्स्नं शरीरार्धमकर्मण्यमचेतनम् ॥
ततः पतत्यसून् वाऽपि जहात्यनिलपीडितः ॥ ६२ ॥

पक्षाघातमाह,—अधोगमा इत्यादि । एकतरशरीरार्धधम-
नीरुर्ध्वाधस्त्यग्गता यदा स मातरिश्वा वायु, प्रपद्यते आश्रय-
तीत्यर्थः, तदाऽन्यतरपक्षस्यैकतरशरीरार्धस्य, (सन्धिवन्धान्)
विमोक्षयन् विमोचयन्, पक्षं शरीरार्धं हन्ति । यस्य कृत्स्नमि-
त्यादि । अकर्मण्यमीपत्कर्मक्षमं, अचेतनमत्पचेतन, यदाऽ-
कर्मण्यं भवति, तदा पतति, यदाऽचेतनं भवति तदाऽसून्
प्राणान् परित्यजति ॥ ६०—६२ ॥

शुद्धवातहतं पक्षं कृच्छ्रासाध्यतमं विदुः ॥
साध्यमन्येन संसृष्टमसाध्यं क्षयहेतुकम् ॥ ६३ ॥

पक्षाघातस्य साध्यासाध्यत्वं दर्शयन्नाह,—शुद्धवातहत-
मित्यादि । शुद्धं कफाद्यसंसृष्ट । अन्येन संसृष्टमितरदोषस-
बद्धम् ॥ ६३ ॥

वायुरुर्ध्वं व्रजेत् स्थानात् कुपितो हृदयं शिरः ॥
शङ्खौ च पीडयत्यङ्गान्याक्षिपेन्नमयेच्च सः ॥ ६४ ॥
निमीलिताक्षो निश्चेष्टः स्तब्धाक्षो वाऽपि कूजति ॥
निरुच्छ्वासोऽथवा कृच्छ्रादुच्छ्वासान्नप्रेतनः ॥ ६५ ॥
स्वस्थः स्याद्धृदये मुक्ते ह्यावृते तु प्रमुह्यति ॥
कफान्वितेन वातेन ज्ञेय एषोऽपतन्त्रकः ॥ ६६ ॥

अपतन्त्रकमाह—वायुरुर्ध्वमित्यादि । हृदयं शिरः शङ्खौ च
पीडयतीति हृदय कमलमुकुलाकारमवोमुख, भ्रुवोरन्ते कर्णलला-
टयोर्मध्ये शङ्खौ, अङ्गानि हस्तपादादीनि । आक्षिपेत् चालयेत् ।
कूजति कपोत इव शब्दं करोति, अथवा कृच्छ्रादुच्छ्वास्यदिति
कष्टेनोच्छ्वासं कुर्यात् । केचिदपतन्त्रकममु न पठन्ति, अपतन्त्र-
कापतानकयोरैक्यात् ॥ ६४—६६ ॥

दिवास्वप्रासनस्थानविकृताध्वनिरीक्षणैः ॥
मन्यास्तम्भं प्रकुरुते स एव श्लेष्मणाऽऽवृतः ॥ ६७ ॥

१ पक्षाघातो युनानीवैद्यके 'फालिज' इति नाम्ना, आङ्ग्लभाषाया
च 'हेमिप्लेजिया' (Hemiplegia) इति नाम्ना प्रसिद्ध ॥

२ 'तदा' इति पा० ।

३ अपतन्त्रको युनानीवैद्यके 'इखतीनाक उल रहम' इति नाम्ना,
आङ्ग्लभाषाया च 'हिस्टेरिया' (Hysteria) इति नाम्ना प्रसिद्ध ॥

४ 'भ्रुवोरन्तयोरुपरि' इति पा० ।

५ 'पातयेत्' इति पा० ।

६ 'दिवास्वप्रासनस्थानविहृ(क)तोर्ध्वनिरीक्षणैः' इति पा० ।

७ मन्यास्तम्भ आङ्ग्लभाषाया 'रायनेक्' (Wry-neck)
अथवा 'स्टिफनेक्' (Stiff-neck) इति नाम्ना प्रसिद्ध ॥

मन्यास्तम्भमाह,—दिवास्वप्रेत्यादि । आसनमुपवेगन, स्था-
नमूर्ध्वोभवनम् । विकृताध्वनिरीक्षणं वक्रमार्गावलोकनैः । स
एव वायु । मन्यास्तम्भं केचिदपतानरूपवैरूपं मन्यन्ते ॥ ६७ ॥

गर्भिणीसूतिकावालवृद्धक्षीणेष्वाक्षयक्षये ॥
उच्चैर्व्याहरतोऽत्यर्थं खादतः कठिनानि च ॥ ६८ ॥
हसतो जृम्भतो भाराद्विपमाच्छयनादपि ॥
शिरोनासोष्ठचिवुकललादेश्चणसन्धिगः ॥ ६९ ॥
अर्दयित्वाऽनिलो वक्रमर्दितं जनयत्यतः ॥
वक्त्रीभवति वक्रार्थं ग्रीवा चाप्यपवर्तते ॥ ७० ॥
शिरश्चलति वाक्सङ्गो नेत्रादीनां च वैकृतम् ॥
ग्रीवाचिवुकदन्तानां तस्मिन् पार्श्वे तु वेदना ॥ ७१ ॥
यस्याग्रजो रोमहर्षो वेपथुर्नेत्रमाविलम् ॥
वायुरुर्ध्वं त्वचि स्वापस्तोदो मन्याहनुग्रहः ॥
तमर्दितमिति प्राहुर्व्याधिं व्याधिविशारदाः ॥ ७२ ॥

अर्दितमाह,—गर्भिणीत्यादि । सूतिका प्रमृता स्त्री । व्याह-
रत शब्द कुर्वत । विपमाद्भारात् विपमाच्च शयनादित्यर्थः ।
अन्ये तु विपमाच्छ्वसनादिति पठन्ति । अर्दयित्वा व्यथयित्वा ।
अपवर्तते वक्त्रीभवति । वाक्सङ्गो वाचोऽनिर्गमः । नेत्रादीनामि-
त्यादिशब्दात् भ्रूणण्डाद्युपसग्रहः । तस्मिन् पार्श्वे इति यस्मिन्
पार्श्वेऽर्दितं भवति तस्मिन् पार्श्वे ग्रीवादयो वक्त्रीभवन्ति । चिवुकं
मुखकुहरस्याधोभागः । तस्य (पूर्व)रूपमाह,—यस्येत्यादि ।
अग्रज पूर्वभावी । आविलं समलम् । वायुरुर्ध्वं प्रसर्पतीति
शेषः । त्वचि स्वापः त्वचः स्पर्शज्ञानम् ॥ ६८—७२ ॥

क्षीणस्यानिमिषाक्षस्य प्रसक्तं सक्तभाषिणः ॥
न सिध्यत्यर्दितं वा(गा)ढं त्रिवर्षं वेपनस्य च ॥ ७३ ॥

तस्यासाध्यत्वमाह,—क्षीणस्येत्यादि । अनिमिषाक्षस्य स्तब्धा-
क्षस्य, प्रसक्तं सततं, सक्तभाषिणः पीडिताव्यक्तपदभाषिणः ;
अन्ये तु 'प्रसक्ताव्यक्तभाषिणः' इति पठन्ति, प्रसक्तं प्रकर्षेण
लग्नमिति तत्रार्थः । वाढमतिशयेन न सिध्यतीति सम्बन्धः ।
त्रिवर्षमिति सवत्सरत्रयातीतम् । अन्ये तु नासाक्षिमुखस्राविणं
त्रिवर्षमाहुः । वेपनस्य कम्पनशीलस्य । "गर्भिणीसूतिकावालवृद्ध-
क्षीणेष्वाक्षयक्षये" इत्यमु पाठं श्रीजेज्झटादय आचार्या न
पठन्ति । उच्चैर्व्याहरतोऽत्यर्थमित्यादि (दौ) कृत्वा पठन्ति, बहु-
वैद्यपठितत्वादस्माभिः पठितः ॥ ७३ ॥

पार्णिप्रत्यङ्गुलीनां तु कण्डरा याऽनिलार्दिता ॥
सैकशः क्षेपे निगृहीयाद्भ्रंसीति हि सा स्मृता ॥

१ अर्दितरोगो युनानीवैद्यके 'लकवा' इति नाम्ना आङ्ग्लभाषाया
च 'फेसियल पॅरलिसिस' (Facial paralysis) इति नाम्ना प्रसिद्धः ॥

२ 'वचसोऽनिर्गमः' इति पा० ।

३ 'सक्त्रो' इति पा० ।

४ गृध्रसी युनानीवैद्यके 'वजे उल वरक' इति नाम्ना आङ्ग्ल-
भाषाया च 'सायाटिका' (Soratoca) इति नाम्ना प्रसिद्धा ॥

गृध्रसीमाह,—पाष्णीत्यादि । या कण्डरा सक्थ क्षेपं निगृहीयात् सा गृध्रसीति स्मृतेति संबन्धः । पार्श्वगुत्फस्य पाश्चात्याधोभागः, प्रत्यङ्गुल्योऽङ्गुल्य एव, एतेनोपर्यधोभागगतं कण्डराद्वयं गृह्यते । कण्डरा महालायुः । गुल्फादिविटपान्तसक्थि, तस्य क्षेपं प्रसारणं निगृहीयादवरुन्ध्यादित्यर्थः । गृध्रसी रघिणीति लोके । सा च वातात् वातकफाच्च । खञ्जनवाते न सातिशया व्यथा यथा गृध्रस्याम् । केचित् 'पाष्णिप्रत्यङ्गुलीनाम्' इति द्वितीयान्तं पठन्ति; तत्रापि पाष्णि लक्षीकृत्य या कण्डरा, अङ्गुलीनां च या कण्डरेति कण्डराद्वयम् ॥ ७४ ॥

तलप्रत्यङ्गुलीनां तु कण्डरा बाहुपृष्ठतः ॥

बाहोः कर्मक्षयकरी विश्वाचीति हि सा स्मृता ७५

गृध्रसीसदृशीमेकबाहुगता विश्वाचीमाह,—तलेत्यादि । तलशब्दोऽयमुपरि वर्तते, तेन करस्याभ्यन्तरकण्डरा गृहीता, बाहुपृष्ठत इत्यनेन बाह्यकण्डरा गृहीता । बाहोरिति द्विवचनं सामान्यापेक्षया, कदाचित् कस्मिंश्चिद्बाहौ भवति । अनिलादितेत्यत्रापि सवध्यते । चकारोऽत्र गृध्रसीविश्वाच्योर्नामान्तरमनुक्तं खल्वयमिधान समुच्चिनोति । अन्ये त्वत्रापि 'तलं प्रत्यङ्गुलीनाम्' इति पूर्ववद्वितीयान्तं पठन्ति, तेन तल लक्षीकृत्य या कण्डरा बाहुपृष्ठतश्च या कण्डरेति कण्डराद्वयं गृह्यते ॥ ७५ ॥

वातशोणितजः शोफो जानुमध्ये महारुजः ॥

शिरः क्रोष्टुकपूर्वं तु स्थूलः क्रोष्टुकमूर्ध्ववत् ॥ ७६ ॥

क्रोष्टुकशिर आह,—वातेत्यादि । यो जानुमध्ये वातशोणितजो महारुजः क्रोष्टुकमूर्ध्ववत् स्थूलः शोफो भवति स क्रोष्टुकशिर इति ज्ञेयः । वातशोणितज इति वातशोणिताभ्यां जातो वातशोणितजः, न पुनर्वातरक्तेन व्याधिना जनितः, अन्ये तु वातेन शोणितेन च जात इति नेच्छन्ति, किं तर्हि वातरक्तज इति रोगकारणमेव रोगमिच्छन्ति । शिरः क्रोष्टुकपूर्वमिति क्रोष्टुकशब्दपूर्वं शिरः, तस्य रोगस्य 'क्रोष्टुकशिरः' इति नामेत्यर्थः । क्रोष्टुकमूर्ध्ववत् शृगालमस्तकवत् ॥ ७६ ॥

वायुः कट्यां स्थितः सँक्षुभः कण्डरामाक्षिपेद्यदा ॥
खञ्जस्तदा भवेज्जन्तुः, पङ्क्तुः सकृद्वर्द्धयोर्वधात् ॥ ७७ ॥

खञ्जपङ्क्तुलवातावाह,—वायुरित्यादि । आक्षिपेदिति ईषत् क्षिपेत्, खञ्जं विकलगतेर्दर्शनात् । सकृद्वर्द्धयोर्वधादिति सर्वथा गतिविधातात् पङ्क्तिरित्यर्थः । द्वयोरिति पुनरुक्तिप्रसङ्गाद्युपपत्तौ सक्थिद्वयवधादित्यर्थः ॥ ७७ ॥

१ विश्वाची आङ्गुलभाषायां 'रेडिओमल्लर पॅरलिसिस' (Radio-ulnar Paralysis) इति नाम्ना प्रसिद्धा ॥

२ क्रोष्टुकशिर—इन्फ्लेमेटेड नी (Inflamed knee).

३ खञ्ज—लेम् (Lame)

४ 'सकृद्वर्द्ध' इति पा० ।

५ पङ्क्तुर्वरोग आङ्गुलभाषाया 'पॅरालीजिया' (Paraplegia). इति नाम्ना प्रसिद्धः ॥

सु० स० ३१

प्रकामन् वेपते यस्तु खञ्जनिव च गच्छति ॥

कलायखञ्जं तं विद्यान्मुक्तसन्धिप्रबन्धनम् ॥ ७८ ॥

कलायखञ्जमाह,—प्रकामन्नित्यादि । प्रकामन् पादविकर्मं कुर्वन्, गमनारम्भ एव वेपते कलायखञ्ज इत्ययं खञ्जाद्विशेषः । मुक्तसन्धिप्रबन्धनमिति शिथिलसन्धिबन्धनमित्यर्थः ॥ ७८ ॥

न्यस्ते तु विषमं (मे) पादे रुजः कुर्यात्समीरणः ॥

वातकण्टक इत्येष विज्ञेयः खुडु(ल)काश्रितः ॥ ७९ ॥

वातकण्टकमाह,—न्यस्त इत्यादि । न्यस्ते तु विषमं पाद इति विषमस्थाने निक्षिप्ते पादे इत्यर्थः । खुडु(ल)काश्रित इति पादजङ्घासन्धिसंश्रय इत्यर्थः, पाष्ण्याश्रय इत्यन्ये ॥ ७९ ॥

पादयोः कुरुते दाहं पित्तासृक्सहितोऽनिलः ॥

विशेषतश्चङ्क्रमणात्पाददाहं तमादिशेत् ॥ ८० ॥

पाददाहमाह,—पादयोरित्यादि । विशेषतश्चङ्क्रमणादिति विशेषेण गच्छतः, तिष्ठतस्तु सामान्येन ॥ ८० ॥

हृष्यतश्चरणौ यस्य भवतश्च प्रसुप्तवत् ॥

पादहर्षः स विज्ञेयः कफवातप्रकोपजः ॥ ८१ ॥

पादहर्षमाह,—हृष्यत इत्यादि । हृष्यत इति हर्षो रोमाश्च-प्रायो वेदनाविशेषोऽन्तःशीतकरः । भवतश्च प्रसुप्तवदिति स्पर्शाज्ञानात् सुप्ताविव भवत इत्यर्थः ॥ ८१ ॥

अंसदेशस्थितो वायुः शोषयित्वासबन्धनम् ॥

सिराश्चाकुञ्च्य तत्रस्थो जनयत्यवबाहुकम् ॥ ८२ ॥

असशोषावबाहुकावाह,—अंसदेशेत्यादि । अससमीपोपलक्षितो देशोऽंसदेशः, असो बाहुशिरः । असबन्धनं श्लेष्माणमित्यर्थः । असबन्धनं शोषयित्वा 'असशोषं रोगं करोति' इति वाक्यशेषो ज्ञेयः । तत्रस्थोऽंसदेशस्थित इत्यर्थः ॥ ८२ ॥

यदा शब्दवहं स्रोतो वायुरावृत्य तिष्ठति ॥

शुद्धः श्लेष्मान्वितो वाऽपि बाधिर्यं तेन जायते ८३

बाधिर्यमाह,—यदेत्यादि । शुद्धः केवलः । अपिशब्दाद्रक्तपित्तावरणयोरुपसग्रहः । यद्यप्ययं व्याधिः शालाक्येऽपि पठ्यते, तथाऽप्यत्रापि पठनीयः, वृद्धसमतत्वात् ॥ ८३ ॥

हनुशङ्खशिरोग्रीवं यस्य भिन्दन्निवानिलः ॥

कर्णयोः कुरुते शूलं कर्णशूलं तदुच्यते ॥ ८४ ॥

कर्णशूलमाह,—हनुशङ्खेत्यादि ॥ ८४ ॥

१ कलायखञ्ज—लेथिरिझम् (Lathirism)

२ 'चङ्क्रमत' इति पा० ।

३ 'हृष्यते चरणौ यस्य भवेता चापि सुप्तकौ' इति पा० ।

४ पादहर्ष—नम्बनेस् ऑफ् फीट् (Numbness of feet)

५ अंसशोष—ऑस्टिओआर्थराइटिस् ऑफ् दि शोल्डर जॉइन्ट (Osteoarthritis of the shoulder joint).

६ 'अत्र कण्डरायें सिराशब्दप्रयोगः' इति प्रत्यक्षशरीरोपोद्धाते गणनाथसेनः ।

७ बाधिर्यं—डेफनेस् (Deafness).

८ कर्णशूल—ओटैल्जिया (Otalgia).

आवृत्य सकफो वायुर्धमनीः शब्दवाहिनीः ॥
नरान् करोत्यक्रियकान्मूकमिन्मिनगद्गदान् ॥ ८५ ॥

जिह्वागतवातरोगं दर्शयन्नाह,—आवृत्येत्यादि । आवृत्य अवस्थेत्यर्थः । मूको वचनरहितः, मिन्मिन साधुनासिक-
वाक्, गद्गदोऽव्यक्तवाक् ॥ ८५ ॥

अथो या वेदना याति चर्चोमूत्राशयोत्थिता ॥
भिन्दतीव गुदोपस्थं सा तूनीत्यभिधीयते ॥ ८६ ॥
गुदोपस्थोत्थिता सैव प्रतिलोमविसर्पिणी ॥
वेगैः पक्काशयं याति प्रतितूनीति सा स्मृता ॥ ८७ ॥

तूनीवातमाह,—अथो येत्यादि । भिन्दतीव गुदोपस्थमिति
भेदं कुर्वतीव गुदोपस्थस्येत्यर्थः । प्रतिलोमविसर्पिणी अध-उत्थि-
तोर्ध्वगामिनी । वेगैरिति वेदनावेगैर्मुहुर्मुहुः स्वभावोपशमोपल-
क्षितैः, 'प्रतिलोमं प्रधाविता' इति केचित् ॥ ८६ ॥ ८७ ॥

साटोपमत्युग्ररुजमाध्मातमुदरं भृशम् ॥
आध्मानमिति जानीयाद्वोरं वातनिरोधजम् ॥ ८८ ॥

आध्मानमाह,—साटोपमित्यादि । साटोपं सचलन तेन सह
वर्तत इति साटोपम् । उदरमत्र पक्काशय । घोर कष्टकारि ८८
विमुक्तपार्श्वहृदयं तदेवामाशयोत्थितम् ॥

प्रत्याध्मानं विजानीयात् कफव्याकुलितानिलम् ८९

प्रत्याध्मानमाह,—विमुक्त्यादि । तदेव आध्मानमेव । आ-
माशयोत्थित नाभिस्तनान्तरोत्थितम् । अत एव हृदयपार्श्वयोर-
प्यधिष्ठानमस्य प्राप्त निरस्यन्नाह,—विमुक्तपार्श्वहृदयमिति ।
व्याकुलित आवृत ॥ ८९ ॥

अष्टीलावद्धनं ग्रन्थिमूर्ध्वमायतमुन्नतम् ॥
वाताष्टीलां विजानीयाद्वहिर्माग्वरोधिनीम् ॥ ९० ॥

एनामेव रुजायुक्तां वातविण्मूत्ररोधिनीम् ॥

प्रत्यष्टीलामिति वदेज्जठरे तिर्यगुत्थिताम् ॥ ९१ ॥

इति सुश्रुतसंहितायां निदानस्थाने वात-
व्याधिनिदानं नाम प्रथमोऽध्यायः ॥ १ ॥

वाताष्टीलामाह,—अष्टीलावदित्यादि । अष्टीला उत्तरापथे
दीर्घवर्तुलपाषाणविशेष इत्येके, चर्मकारणा वर्तुलदीर्घा लौही
भाण्डिरित्यपरे । घन सहतावयवः । आयतो दीर्घः । वहिर्मा-
गणि वातविण्मूत्रा (णाम्)णि । अन्येऽत्र 'नामेरधस्तात् सजातं
चलं वा यदि वाऽचलम्' इति पठन्ति । प्रत्यष्टीलामाह,—एना-
मेवेत्यादि । एनामेव अष्टीला, तिर्यगुत्थितत्वेनाष्टीलायां सका-
शात् प्रत्यष्टीलाया मेद । अस्याग्रे केचिदूर्ध्वस्थं पठन्ति,
तत्र, चिकित्साया पठिष्यमाणत्वान्निबन्धकाराणामसमत-
त्वाच्च ॥ ९० ॥ ९१ ॥

इति श्रीडल्हणविरचिताया निबन्धसग्रहाख्यायां सुश्रुत-
व्याख्याया निदानस्थाने प्रथमोऽध्यायः ॥ १ ॥

द्वितीयोऽध्यायः ।

अथातोऽर्शसां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथेत्यादि । निदानं हेतुलक्षणनिर्देशः ॥ १ ॥ २ ॥

पडर्शोसि भवन्ति वातपित्तकफशोणितसन्नि-
पातैः सहजानि चेति ॥ ३ ॥

पडर्शोसीत्यादि । ननु, वातपित्तकफशोणितसन्निपातैः
सहजानि चेत्यनेनैव पदसख्याया लब्धत्वात् कथं पडिति
सख्यानिर्देशः ? उच्यते—द्विदोषजनितागोंगणनापरिहारार्थम् ।
यद्यपि शोणिताधिष्ठाना वातादयो रक्ताशसमारम्भकास्तथाऽप्यु-
पचाराच्छोणितजानीत्युच्यन्ते; यथा घृताधिष्ठानेनाग्निना दग्धे
घृतदग्ध इत्युच्यते ॥ ३ ॥

तत्रानात्मवतां यथोक्तैः प्रकोपणैर्विरुद्धाध्यशन-
स्त्रीप्रसङ्गोत्कटुकासनपृष्ठयानवेगविधारणादिभि-
र्विशेषैः प्रकुपिता दोषा एकशो द्विशः समस्ताः
शोणितसहिता वा यथोक्तं प्रसृताः प्रधानधमनी-
रनुप्रपद्याधो गत्वा गुदमागम्य प्रदूष्य गुदवली-
मांसप्ररोहाजनयन्ति विशेषतो मन्दाग्नेः, तथा
तृणकाष्ठोपललोष्ठवस्त्रादिभिः शीतोदकसंस्पर्श-
नाद्वा कन्दाः परिवृद्धिमासादयन्ति, तान्यर्शोसीत्या-
चक्षते ॥ ४ ॥

अर्शसा हेतून् संप्राप्तिं च दर्शयन्नाह,—तत्रेत्यादि । विशेष-
पतो मन्दाग्नेः प्रकुपिता दोषा मांसप्ररोहान् जनयन्तीति
संबन्धः । अनात्मवतामजितेन्द्रियाणाम् । यथोक्तैः प्रकोपणैर्वि-
रुद्धिग्रहादिकोषशोकादिदिवास्त्रप्रादिभिः । विरुद्धं बहुधा हिता-
हितीयोक्तम् । स्त्रीप्रसङ्ग इत्यत्र प्रशब्देनात्यन्तासक्तिः प्रतिपा-
द्यते । 'गुदपाष्णीसमायोगः प्राहुरुत्कटुकासनम्' 'उभङ्ग' (उकुड्ड)
इति लोके । यानमन्वादीना पृष्ठतः । वेगविधारणशब्देन
वातविण्मूत्रादीना वेगधारणं, विरुद्धाशनशब्देन गुरुशीताभिष्य-
न्दिविदाह्यसात्यप्रमिताशनादीनि गृह्यन्ते । विशेषैर्भेदैः । तेषां
निदानमभिधाय संप्राप्तिमाह,—यथोक्तमित्यादि । प्रसृता इति
किण्वोदकपिष्टसमवाय इवोद्विक्तानां प्रसरो भवतीत्यादिकमेण
प्रसृताः । प्रधानधमनी पुरीषवाहिनी, अनु पश्चात्, प्रपद्य
प्राप्य, गुदवलीरिति बलिस्त्वक्सकोचः । मन्दाग्नेर्विशेषतोऽतिश-
येन मांसप्ररोहाजनयन्तीति संबन्धः । तथा तृणेत्यादि । परिवृ-
द्धिमासादयन्ति प्राप्नुवन्तीत्यर्थः । आचक्षत इति 'पूर्वाचार्या'
इत्यध्याहारः ॥ ४ ॥

तत्र स्थूलान्नप्रतिबद्धमर्धपञ्चाङ्गुलं गुदमाहुः,
तस्मिन् वलयस्तिष्ठोऽर्धधाङ्गुलान्तरसंभूताः प्रवा-

१ मूकत्व—'अफेजिया' (Aphasia)

२ आध्मान—१ टिम्पनाइटिस (Tympanitis), २ मीटिऑरि-
झ्म (Meteorism)

१ 'वस्त्रादिसघर्षादमीक्ष्ण शीतोदकसंस्पर्शनाद्वा' इति पा० ।

२ 'ऽर्धधाङ्गुलसमिता' इति पा० ।

हणी विसर्जनी संवरणी चेति चतुरङ्गुलायताः;
सर्वास्तिर्यगेकाङ्गुलोच्छ्रिताः ॥ ५ ॥

शङ्खावर्तनिभाश्चापि उपर्युपरि संस्थिताः ॥
गजतालुनिभाश्चापि वर्णतः संप्रकीर्तिताः ॥
रोमान्तेभ्यो यवाध्यर्धो गुदौष्ठः परिकीर्तितः ॥ ६ ॥

इदानीं गुदं गुदवलीश्च विवृण्व्याह,—तत्रेत्यादि । स्थूलान्नं कठ्यन्नं गुदाश्चमिति प्रसिद्धम् । अर्धपञ्चाङ्गुलमिति अर्धपञ्चम-
मङ्गुलं यस्मिन् तत्तथा, एतेन सार्धचतुरङ्गुलप्रमाणं गुदमित्यर्थः ।
अध्यर्धाङ्गुलान्तरसंभूता इति सार्धकाङ्गुलान्तरसंजाताः । तत्रो-
परितनं बलिद्वयं शङ्खावर्तनिभं प्रत्येकमन्तरेण सह सार्धकाङ्गुलं,
प्रथमा तु बलिरन्तरेण विनैकाङ्गुलोच्छ्रया, अर्धाङ्गुलस्तु गुदौष्ठ
इदं बौद्धव्यम् । अत एव 'प्रथमा तु गुदौष्ठादङ्गुलमात्रे' इत्यग्रे
वक्ष्यति । तामा नामान्याह,—प्रवाहणीत्यादि । प्रवाहयतीति
प्रवाहणी, विसृजतीति विसर्जनी, सृणोतीति संवरणी । गुदौ-
ष्ठप्रमाणमाह—रोमान्तेभ्य इत्यादि । रोमान्तेभ्यो रोमप्रान्तेभ्यो
रोममालिकायाः । यवाध्यर्धं सार्धं यवः, अर्धाङ्गुलप्रमाण
इत्यर्थः, अङ्गुलस्य त्रिव्यवप्रमाणत्वात् ॥ ५ ॥ ६ ॥

प्रथमा तु गुदौष्ठादङ्गुलमात्रे ॥ ७ ॥

प्रथमा बलिर्गुदौष्ठात् कियदूरे भवतीत्याह,—प्रथमेत्या-
दि ।—प्रथमा 'बलिः' इति शेषः ॥ ७ ॥

तेषां तु भविष्यतां पूर्वरूपाणि—अन्नेऽश्रद्धा
कृच्छ्रात्पक्तिरम्लीका परिदाहो विष्टम्भः पिपासा
सक्थिसदनमाटोपः कार्श्यमुद्रारवाहुल्यमक्ष्णोः
श्वयथुरन्त्रकूजनं गुदपरिकर्तनमाशङ्का पाण्डुरोग-
ग्रहणीदोषशोषाणां कासश्वासौ बलहानिर्भ्रमस्तन्द्रा
निद्रेन्द्रियदौर्बल्यं च ॥ ८ ॥

तेषामित्यादि । भविष्यता भवितुकामानां, अम्लीका अ-
म्लोद्धार, सक्थिसदनमूर्खलानिः, स्फुटनमिवेत्येके, आटोप
आध्मानं, पाण्डुरोगादीनामाशङ्का विकल्पः, कासश्वासौ भ्रमस्तन्द्रा
निद्रा इन्द्रियदौर्बल्यं च 'जायते' इति शेषः ॥ ८ ॥

जातेष्वेतान्येव लक्षणानि प्रव्यक्ततराणि भव-
न्ति ॥ ९ ॥

तेषां सामान्यरूपमाह,—जातेष्वित्यादि । एतानि पूर्वो-
क्तानि ॥ ९ ॥

तत्र मास्तात्परिशुष्कारुणविवर्णानि विषमम-
ध्यानि कदम्बपुष्पतुण्डिकेरीनाडीमुकुलसूचीमुखा-

कृतीनि च भवन्ति; तैरुपद्रु(ह)तः सशूलं संहतमु-
पवेश्यते, कटीपृष्ठपार्श्वमेद्गुदनाभिप्रदेशेषु चास्य
वेदना भवन्ति, गुल्माष्टीलाष्टीहोदराणि चास्य
तन्निमित्तान्येव भवन्ति, कृष्णत्वङ्मनखनयनदशन-
वदनमूत्रपुरीषश्च पुरुषो भवति ॥ १० ॥

विशिष्टरूपमाह,—तत्रेत्यादि । परिशुष्काण्यनास्त्रावीणि ।
अरुणानि ईपद्रक्तानि । विवर्णानि विविधवर्णानि, विषममध्यानि
निम्नोन्नतमध्यानि, केचिदत्र विषमध्यामानीति पठन्ति व्याख्या-
नयन्ति च,—विषमाणि निम्नोन्नतत्वेन, ध्यामानि दग्धेष्टिका-
दिवस्तुवर्णानि । तुण्डिकेरी वनकार्पासिका तत्पुष्पाकृतीनि । अन्ये
तत्र "तुण्डिकेरीनाडीमुकुलसूचीमुखसदृशानि भवन्ति" इति
पठन्ति व्याख्यानयन्ति च—तुण्डिकेरी विम्बी तस्या नाडी
नालिका, मुकुलं पुष्पमुकुल, सूची सीवनद्रव्यम्, एषां मुख-
सदृशानि भवन्ति । उपद्रुतोऽभिभूतः । सहतं घनम् । उपवे-
श्यते विट्सर्गं कार्यते । गुल्मादीनि चास्य तन्निमित्तानीत्यु-
पद्रवकथनम् ॥ १० ॥

पित्ताग्नीलाग्राणि तनूनि विसर्पीणि पीतावभा-
सानि यकृत्प्रकाशानि शुकजिह्वासंस्थानानि यव-
मध्यानि जलौकोवक्रसदृशानि प्रक्लिन्नानि च भव-
न्ति; तैरुपद्रु(ह)तः सदाहं सरुधिरमतिसार्यते, ज्वर-
दाहपिपासामूर्च्छाश्चास्योपद्रवा भवन्ति, पीतत्वङ्म-
नखनयनदशनवदनमूत्रपुरीषश्च पुरुषो भवति ॥ ११ ॥

पित्तादित्यादि । विसर्पीणि प्रसरणशीलानि, संस्थानमा-
कारः । यवमध्यानीति स्फीतमध्यानि मूलाग्रयोस्तनूनि । प्रक्लि-
न्नानि क्लेदस्त्रावीणि ॥ ११ ॥

श्लेष्मजानि श्वेतानि महामूलानि स्थिराणि
वृत्तानि स्निग्धानि पाण्डूनि करीरपनसास्थिगो-
स्तनाकाराणि न भिद्यन्ते न स्खवन्ति कण्डूबहुलानि
च भवन्ति, तैरुपद्रु(ह)तः सश्लेष्माणमनल्पं मांसधा-
वनप्रकाशमतिसार्यते, शोफशीतज्वरारोचकावि-
पाकशिरोगौरवाणि चास्य तन्निमित्तान्येव भवन्ति,
शुक्लत्वङ्मनखनयनदशनवदनमूत्रपुरीषश्च पुरुषो
भवति ॥ १२ ॥

श्लेष्मजानीत्यादि । स्थिराणि कठिनानि; पाण्डूनि धूसराणि;
करीरो मरुदेशेष्वतिप्रवृद्धो वृक्षविशेषः, पनसो वहि कण्टकि-
फलः 'कटहल' इति लोके, तस्य फलसदृशानि; अनल्पं बहु,
शीतज्वर शीतप्रधानज्वरः ॥ १२ ॥

रक्तजानि न्यग्रोधप्ररोहविविधमकाकणन्तिकाफल-
सदृशानि पित्तलक्षणानि च, यदाऽवगाढपुरीष(प्रवृ-
त्ति)पीडितानि भवन्ति तदाऽत्यर्थं दुष्टमनल्पमसृक्

१ 'अत्र चतुरङ्गुलायता इति सकुचितावस्थायामित्येवावधेयः, अ-
न्यथा पुसां नारीणां च यथाक्रममुपदेक्ष्यमाण पञ्चपङ्कजुलपरिणाहमशौ-
यघ्नमनुपपन्नं स्यात् 'स्रोतः'प्रमाणापेक्षया स्थूलतरत्वात्' इति हाराण-
चन्द्रः ।' चतुरङ्गुलं, ताः सर्वाः' इति पा० ।

२ 'अग्नीदोषोदराणां' इति पा० ।

३ 'नाडीमुखं' इति पा० ।

१ 'पीनमध्यानि' इति पा० ।

सहसा विसृजन्ति, तस्य चातिप्रवृत्तौ शोणिताति-
योगोपद्रवा भवन्ति ॥ १३ ॥

रक्तजानीत्यादि । न्यग्रोधप्ररोहो वटप्ररोह, विद्रुम प्रवालः,
काकण्तिका गुञ्जा चिरिहिंटीकेति लोके, काकादनीत्यपरे ।
चकारेणानुबन्धभूतवातकफरूपमनुक्तमपि समुच्चीयते । शोणि-
तातियोगोपद्रवा आक्षेपकादयः ॥ १३ ॥

सन्निपातजानि सर्वदोषलक्षणयुक्तानि ॥ १४ ॥

सर्वेषां चार्शसा यानि लक्षणानीति जेज्झट, गयदासस्तु
'सन्निपातजानि सर्वलक्षणानि' इति पठति व्याख्यानयति च-
सर्वेषां वातादीनां लक्षणानि स्वभावकर्मभूतानि येषु तानि ॥ १४ ॥

सहजानि दुष्टशोणितशुक्रनिमित्तानि, तेषां दोषत
एव प्रसाधनं कर्तव्यं, विशेषतश्चैतानि दुर्दर्शनानि
परुषाणि पाण्डूनि दारुणान्यन्तर्मुखाणि; तैरुपद्रुतः
कृशोऽल्पभुक् सिरासन्ततगात्रोऽल्पप्रजः क्षीणरेताः
क्षामस्वरः क्रोधनोऽल्पाग्निप्राणः परमलसश्च तथा-
प्राणशिरोऽक्षिनासाश्रवणरोगवान्, सततमन्नकू-
जाटोपहृदयोपलेपारोचकप्रभृतिभिः पीड्यते ॥ १५ ॥

शरीरेण सह जातानामर्शसा दोषेभ्यो भिन्नहेतुं दर्शयन्नाह,—
सहजानीत्यादि ।—दुष्टशोणितशुक्रनिमित्तानि, गर्भगुदारम्भक-
मात्र बीजं दुष्टं न सर्वं, सर्वदुष्टत्वे हि प्रजोत्पत्तिरेव न स्यात् ।
तेषां दोषत एव प्रसाधनं कर्तव्यमिति येन दोषेण यस्य शुक्रशो-
णितं दूषितं भवेत्तस्य दोषस्य लक्षणवर्णवेदनाकृतिभिः प्रसाधनं
विज्ञानमित्येके, अन्ये तु दोषत इति दोषलिङ्गं समीक्ष्य प्रसाधनं
चिकित्सेत्याहुः । दुर्दर्शनानि दुःखेन दृश्यन्ते, अन्तर्विद्रधिबदि-
त्यर्थः । पाण्डूनि धूसराणि । दारुणानि अतिदुःखकराणि ॥ १५ ॥

भवति चात्र ।

वाह्यमध्यवलिस्थानां प्रतिकुर्याद्भिषग्वरः ॥

अन्तर्वलिसमुत्थानां प्रत्याख्यायाचरेत् क्रियाम् १६

स्थानाश्रयं साध्यादित्वं दर्शयन्नाह,—भवति चात्रेत्यादि ।
अन्तर्वलिर्भ्यन्तरवलिः । प्रत्याख्याय असाध्यान्येतान्यर्शासीति
निराकृत्य ॥ १६ ॥

प्रकुपितास्तु दोषा मेढूमभिप्रपन्ना मांसशोणिते
प्रदूष्य कण्डूं जनयन्ति, ततः कण्डूयनात् क्षतं समु-
पजायते, तस्मिंश्च क्षते दुष्टमांसजाः प्ररोहाः पिच्छि-
लरुधिरस्त्राविणो जायन्ते कूर्चकिनोऽभ्यन्तरमुप-
रिष्ठाद्वा, ते तु शेफो विनाशयन्त्युपगच्छन्ति च पुंस्त्वं;
योनिमभिप्रपन्नाः सुकुमारान् दुर्गन्धान् पिच्छिल-
रुधिरस्त्राविणश्छत्राकारान् करीराञ्जनयन्ति, ते
तु योनिमुपगच्छन्त्यर्तत्वं च; नाभिमभिप्रपन्नाः सुकु-
मारान् दुर्गन्धान् पिच्छिलान् गण्डूपदमुखसदृ-
शान् करीरान् जनयन्ति; त एवोर्ध्वमागताः श्रोत्रा-

क्षिप्राणवदनेष्वर्शास्युपनिर्वर्तयन्ति; तत्र कर्णजेषु
वाधिर्यं शूलं पूतिकर्णता च, नेत्रजेषु वर्त्मावरोधो
वेदना स्त्रावो दर्शननाशश्च, घ्राणजेषु प्रतिश्यायोऽ-
तिमात्रं क्षवथुः कृच्छ्रोच्छ्वासता पूतिनस्यं सानुना-
सिकवाक्यत्वं शिरोदुःखं च; वक्रजेषु कण्ठौष्ठतालू-
नामन्यतमस्मिंस्तैर्गण्डदवाक्यता रसाज्ञानं मुखरो-
गाश्च भवन्ति ॥ १७ ॥

मेढ्रादिष्वर्शास्याह,—प्रकुपितास्त्रित्यादि । अभिप्रपन्ना आ-
श्रिता, कूर्चकिनः सूक्ष्मदीर्घाङ्गुरसन्ततिनः । अभ्यन्तरमिति
मणौ । उपरिष्ठादिति वाह्यचर्मणि । पुंस्त्वं शुक्रं पुंश्चिह्नं च ।
योनिमभिप्रपन्ना इत्यादि अभिप्रपन्ना दोषा इति संबन्धः । करी-
रानङ्गुरान् । नाभिमभिप्रपन्ना इत्यादि दोषा इत्यत्रापि संबध्यते ।
त एव दोषा इत्यर्थः । उपनिर्वर्तयन्ति जनयन्तीत्यर्थः ।
तत्रेत्यादि । वर्त्मावरोध इति वर्त्माक्षिपुट । घ्राणजेष्वित्यादि ।
क्षवथुश्छिक्का । वक्रजेष्वित्यादि । अन्यतमस्मिन् एकतमस्मिन्,
'उत्पन्नेष्वर्शं सु' इति शेषः ॥ १७ ॥

व्यानस्तु प्रकुपितः श्लेष्माणं परिगृह्य वहिः स्थि-
राणि कीलवदर्शांसि निर्वर्तयति, तानि चर्मकीला-
न्यर्शासीत्याचक्षते ॥ १८ ॥

त्वग्धिष्ठानमेव चर्मकीलाख्यमर्शो दर्शयन्नाह,—व्यानरिल-
त्यादि । वहिः गुदौष्ठाद्वहिः; अन्ये तु वहिः शब्देनान्यत्रापीति
कथयन्ति । कीलवत् शङ्कुतुल्यानीत्यर्थः ॥ १८ ॥

भवन्ति चात्र ।

तेषु कीलेषु निस्तोदो मारुतेनोपजायते ॥

श्लेष्मणा तु सवर्णत्वं ग्रन्थित्वं च विनिर्दिशेत् ॥ १९ ॥

पित्तशोणितजं रौक्ष्यं कृष्णत्वं शुक्लता तथा ॥

समुदीर्णखरत्वं च चर्मकीलस्य लक्षणम् ॥ २० ॥

तेषां चर्मकीलानां दोषलिङ्गमाह,—भवन्ति चात्रेत्यादि ।
सवर्णत्वमिति श्लेष्मणः समानवर्णत्वमित्यर्थः । ग्रन्थित्वं ग्रन्थि-
भावः । पित्तेत्यादि । तेषु चर्मकीलेषु । रौक्ष्यमित्यादि पित्तशोणि-
तजं विनिर्दिशेत् । समुदीर्णखरत्वमतीव कठिनत्वम् । चर्म-
कीलस्य लक्षणमिति एतद्वातादिदोषतश्चर्मकीलस्य लक्षणमुक्तम् ।
केचिच्चर्मकीलानां दोषलिङ्गं न पठन्ति ॥ १९ ॥ २० ॥

अर्शसां लक्षणं व्यासादुक्तं सामान्यतस्तु यत् ॥

तत्सर्वं प्राग्विनिर्दिष्टात्साधयेद्भिषजां वरः ॥ २१ ॥

इदानीं सर्वेषामेव मेढ्रादिजानां वातादिलक्षणमतिदेशेन निर्दि-
शन्नाह,—अर्शसामित्यादि । अर्शसा मेढ्रादिजानां वातादिलक्षणं

१ 'स्थानेष्वर्शं सु' इति पा० ।

२ 'कृष्णरक्तत्वं जिग्धता तथा' इति पा० ।

३ 'श्लेष्मणा' इति पा० ।

४ 'सक्षेपतस्तु' इति पा० ।

वाल्मुकासहितं, विस्त्रजति विमुञ्चति, 'मूत्रं' इति शेषः । लङ्घनं परि-
खादीनां, छ्वनं प्रतरणं, उष्णगमनं घर्मेगमनं, अध्वगमनं दीर्घ-
मार्गगमनम् ॥ ७ ॥

तत्र श्लेष्माश्मरी श्लेष्मलमन्त्रमभ्यवहरतोऽत्यर्थ-
मुपलिप्याधः परिवृद्धिं प्राप्य वस्तिमुखमधिष्ठाय
स्रोतो निरुणद्धि, तस्य मूत्रप्रतीघातादाव्यते भिद्यते
निस्तुद्यत इव च वस्तिर्गुरुः शीतश्च भवति; अश्मरी
चात्र श्वेता स्निग्धा महती कुकुटाण्डप्रतीकाशा
मधूकपुष्पवर्णा वा भवति, तां श्लैष्मिकीमिति
विद्यात् ॥ ८ ॥

इदानीं श्लेष्माश्मरीणां प्रत्येकं विशिष्टलक्षणमाह,—तत्रे-
त्यादि । श्लेष्मलमन्त्रमभ्यवहरतः पुंसः श्लेष्माश्मरी (शरीरे)
स्रोतो निरुणद्धीति संबन्धः । उपलिप्य नवघटपङ्क्त्यायेन । अधि-
ष्ठाय आश्रित्य । दाव्यते विशीर्यत इव स्फुटतीत्यर्थः । भिद्यते
विदीर्यत इव । निस्तुद्यते सूचिभिरिव ॥ ८ ॥

पित्तयुक्तस्तु श्लेष्मा संघातमुपगम्य यथोक्तां
परिवृद्धिं प्राप्य वस्तिमुखमधिष्ठाय स्रोतो निरु-
णद्धि, तस्य मूत्रप्रतीघातादुप्यते चूष्यते दह्यते
पच्यत इव वस्तिरुष्णवातश्च भवति; अश्मरी
चात्र सरक्ता पीतावभासा कृष्णा भङ्गातकास्थि-
प्रतिमा मधुवर्णा वा भवति, तां पैत्तिकीमिति
विद्यात् ॥ ९ ॥

पित्तयुक्तस्त्रिल्यादि । पित्तयुतः श्लेष्मा स्रोतो निरुणद्धीति
संबन्धः । संघातमुपगम्य काठिन्यं प्राप्येत्यर्थः । तस्य पुरुषस्य ।
मूत्रप्रतीघातात् मूत्रनिरोधात् । ऊष्यते समीपान्निनैवोपतप्यते,
चूष्यते आकृष्यत इव, दह्यते इव कक्षाग्निनेव, पच्यत इव
क्षारेणैव, उत्काश्यत इवेत्येके । उष्णवात उत्तरतन्त्रे पठितो मूत्र-
रोगः । सरक्ता ईषद्रक्ता ॥ ९ ॥

वातयुतस्तु श्लेष्मा संघातमुपगम्य यथोक्तां
परिवृद्धिं प्राप्य वस्तिमुखमधिष्ठाय स्रोतो निरु-
णद्धि, तस्य मूत्रप्रतीघातात्तीव्रा वेदना भवति,
तथाऽत्यर्थं पीड्यमानो दन्तान् खादति नाभि पीड-
यति मेढूं मृद्वाति पायुं स्पृशति विशर्धते विद-
हति वातमूत्रपुरीषाणि कृच्छ्रेण चाऽस्य मेहतो
निःसरन्ति; अश्मरी चात्र श्यावा परुषा विषमा
खरा कदम्बपुष्पवत्कण्टकाचिता भवति, तां वाति-
कीमिति विद्यात् ॥ १० ॥

१ 'तत्रात्यर्थं श्लेष्मल' इति पा० ।

२ 'अभ्यवहरतः श्लेष्मा संघातमुपगम्य यथोक्तां परिवृद्धिं' हा० पा० ।

३ कफाश्मरी—स्टोन ऑफ़ फोस्फेट्स—(Stone of Phosphates) ।

४ पित्ताश्मरी—मिक्स्ड कैल्क्युलस (Mixed Calculus) ।

५ वाताश्मरी—युरिक एसिड कैल्क्युलस (Uric acid Calculus) ।

वातयुतरित्वत्यादि । अत्रापि पूर्ववत् संबन्धः । दन्तान्
खादति परस्परं दन्तपीडनं करोति । विशर्धते गुदेन कुरित्तं
शब्दं करोति, केचित् 'विशर्धते' इत्यत्र 'विवर्धते' इति पठन्ति
व्याख्यानयन्ति च—मेढं विमर्दनात् विवर्धत इत्यर्थः । विद-
हति विदाहयुक्तं मेढूं भवति । मेहतो मुद्यत इत्यर्थः । खरा
कठिना ॥ १० ॥

प्रायेणैतास्त्रिलोऽश्मर्यो दिवास्वप्नसमशनाध्यश-
नशीतस्निग्धगुरुमधुराहारप्रियत्वाद्विशेषेण वाला-
नां भवन्ति; तेषामेवाल्पवस्तिकायत्वादानुपचितमां-
सत्वाच्च वस्तेः सुखग्रहणाहरणा भवन्ति, महतां तु
शुक्राश्मरी शुक्रनिमित्ता भवति ॥ ११ ॥

प्रायेणेत्यादि । प्रायेणैतास्त्रिलोऽश्मर्यो वालानां भवन्तीति
संबन्धः । कस्मादित्याह—विशेषेण दिवास्वप्नादिप्रियत्वात्तेषा-
मिति; प्रायोग्रहणाद्यनामपि बोधयति । तेषामेव वालानाम् ।
अल्पवस्तिकायत्वादिति अल्पवस्तित्वादल्पकायत्वाच्चेत्यर्थः ।
अल्पवस्तित्वादिति आयामेनाल्पत्वं; अनुपचितवस्तिमासत्वाच्च
वस्तेरित्यनेन परिणाहेनाल्पत्वमुक्तम् । सुखग्रहणाहरणा इति
सुखेन गृह्यन्ते सुखेनाहियन्ते चाश्मर्यः ॥ ११ ॥

मैथुनाभिघातादतिमैथुनाद्वा शुक्रं चलितमनिर्ग-
च्छेद्विमार्गगमनादनिलोऽभितः संगृह्य मेढूवृषण-
योरन्तरे संहरति, संहृत्य चोपशोषयति; सा मू-
त्रमार्गमावृणोति, मूत्रकृच्छ्रं वस्तिवेदनां वृषणयोश्च
श्वयथुमापादयति, पीडितमात्रे च तस्मिन्नेव प्रदेशे
प्रविलयमापद्यते; तां शुक्राश्मरीमिति विद्यात् ॥ १२ ॥

हेतुसंप्राप्तिलक्षणानि शुक्राश्मर्या दर्शयन्नाह,—मैथुनेत्यादि ।
सा अश्मरी । मैथुनविघातादतिमैथुनाद्वेति हेतुः । शुक्रं चलितम-
निर्गच्छदित्यादिसंप्राप्तिः । मूत्रकृच्छ्रं वस्तिवेदनामित्यादि लक्ष-
णम् । मैथुनविघातात् मैथुनकार्यस्य शुक्रस्य विघातात् । अति-
मैथुनादिति केचित् पठन्ति, तत्र शुक्रबाहुल्यं शुक्रचलने हेतुः ।
अनिर्गच्छत् अनि.सरत् । अनिर्गच्छन्निति केचित् पठन्ति; तत्र
वायोर्विशेषणम् । विमार्गगमनादनिलोऽभितः संगृह्येति विमार्ग-
गमनादुन्मार्गगमनात्, अनिलो वायुः, अभित उभयत ऊर्ध्वम-
धश्चेत्यर्थः, संगृह्य विधार्य, मेढूवृषणयोरन्तरे वस्तिद्वारस्याध
इत्यर्थः, संहरति वर्तुलीकरोति । वृषणयोश्चेति चकाराद्वृ-
णदेशोऽपि, दोषजास्तु त्वश्मरीषु वृषणशोफो नास्त्येव । प्रविलय-
मापद्यते अश्मरी विलीयतेऽल्पत्वात्, अन्ये तु पुनरश्मरीकृतौ
वृषणशोथः प्रविलयमापद्यत इत्याचक्षते ॥ १२ ॥

भवन्ति चात्र ।

शर्करा सिकता मेहो भस्माख्योऽश्मरिवैकृतम् ॥

१ 'मैथुनविघातात्' इति पा० ।

२ 'चलितमनिर्गलत्' इति पा० ।

३ शुक्राश्मरी—सेमिनल कैल्क्युलस (Seminal Calculus) ।

भवन्ति चात्रेत्यादि । भस्माख्य इति मूत्रशुक्रनामा उत्तरतत्रे मूत्ररोगः । अश्मरीवैकृतमश्मरीविकारा उपद्रवा इत्यर्थः ॥—

अश्मर्याः शर्करा ज्ञेया तुल्यव्यञ्जनवेदना ॥ १३ ॥

पवनेऽनुगुणे सा तु निरेत्यल्पा विशेषतः ॥

अश्मर्या इत्यादि । अश्मर्यास्तुल्यव्यञ्जनवेदना शर्करा ज्ञेयेत्यर्थः । पवन इत्यादि । सा अश्मरी यदाऽल्पा स्यात्तदा वातेऽनुगुणेऽनुकूले सति निरेति निर्गच्छति ॥ १३ ॥—

सा भिन्नमूर्तिर्वातेन शर्करेत्यभिधीयते ॥ १४ ॥

हृत्पीडा सक्थिसदनं कुक्षिशूलः सवेपथुः ॥

तृष्णोर्ध्वगोऽनिलः काष्ण्यं दौर्बल्यं पाण्डुगात्रता १५

अरोचकाविपाकौ तु शर्करार्ते भवन्ति च ॥

शर्करालक्षणमाह,—सेत्यादि । सक्थिसदनमूखलानिः ॥ १४ ॥ १५ ॥—

मूत्रमार्गप्रवृत्ता सा सक्ता कुर्यादुपद्रवान् ॥ १६ ॥

दौर्बल्यं सदनं काश्यं कुक्षिशूलमरोचकम् ॥

पाण्डुत्वमुष्णवातं च तृष्णां हृत्पीडनं वमिम् ॥ १७ ॥

अश्मर्या एव मूत्रमार्गगताया लक्षणं निर्दिशन्नाह,—मूत्रमार्गेत्यादि । सा अश्मरी, सक्ता अनिर्गता, दौर्बल्यं बलहानिः; सदनमङ्गलानि, स्फुटनिकैल्यपरे, काश्यं मासक्षयः ॥ १६ ॥ ॥ १७ ॥

नाभिपृष्ठकटीमुष्कगुदवङ्गणशेफसाम् ॥

एकद्वारस्तनुत्वक्को मध्ये वस्तिरधोमुखः ॥ १८ ॥

अलाब्वा इव रूपेण सिरास्त्रायुपरिग्रहः ॥

वस्तिर्वस्तिश्चिरश्चैव पौरुषं वृषणौ गुदम् ॥ १९ ॥

एकसम्बन्धिनो ह्येते गुदास्थिविवरस्थिताः ॥

मूत्राशयो मलाधारः प्राणायतनमुत्तमम् ॥ २० ॥

पक्काशयगतास्तत्र नाड्यो मूत्रवहास्तु याः ॥

तर्पयन्ति सदा मूत्रं सरितः सागरं यथा ॥ २१ ॥

सूक्ष्मत्वान्नोपलभ्यन्ते मुखान्यासां सहस्रशः ॥

नाडीभिरुपनीतस्य मूत्रस्यामाशयान्तरात् ॥ २२ ॥

जाग्रतः स्वपतश्चैव स निःस्यन्देन पूर्यते ॥

आमुखात्सलिले न्यस्तः पाइर्वैभ्यः पूर्यते नवः ॥ २३ ॥

घटो यथा तथा विद्धि वस्तिर्मूत्रेण पूर्यते ॥

इदानीमश्मर्या एवाधारस्य वस्तेः स्थानसंस्थानद्वाराणि निर्दिष्टमाह,—नाभीत्यादि । नाभ्यादीनां मध्ये वस्तिरिति स्थानम् । एकद्वार अधोमुख इत्यनेनोपरि द्वाराभावं सूचयति । तनुत्वक्कः सूक्ष्मत्वक् । तनुत्वक्क इति वक्ष्यमाणं चालब्वा इव रूपेणेति च संस्थानम् । वस्तिप्रसङ्गेन वस्तिसन्निहितानां चापरेषां स्थान-

माह,—वस्तिरित्यादि । पौरुषं मेढ्रम् । पुनर्वस्यवयवमाह,—अलाब्वा इवेत्यादि । परिग्रह आश्रयः । मूत्राशयपर्यायो मलाधार इति । प्राणानामग्नीषोमादीनाम्, आयतनं स्थानम् । यथा च सर्वदाऽसावक्षीणमूत्रो भवति तथाऽऽह—पक्काशयगता इत्यादि । ता नाड्यो मूत्रं तर्पयन्ति वर्धयन्तीत्यर्थः । मूत्रवाहिन्यौ मूलधमन्यौ द्वे तच्छाखाभूता दशधा शतधा सहस्रधा भिद्यन्त इति दर्शयन्नाह,—सूक्ष्मेत्यादि । आसा नाडीनाम् । याभिरेवायं सिरास्त्रायुभिरावृतस्ताभिरेवायं मूत्रेण पूर्यतेऽधोमुखत्वेनेति दर्शयन्नाह—नाडीभिरित्यादि । आमाशयान्तरादामपक्काशयान्तरात् । स वस्तिः । निःस्यन्देन उपस्नेहेन पूर्यते । अधोमुखत्वेन वस्तेरनूर्ध्वमुखस्यापि पूरणमुपमानेनाह,—आमुखादित्यादि । न्यस्तो धृतः । विद्धि जानीहि ॥ १८—२३ ॥—

एवमेव प्रवेशेन वातः पित्तं कफोऽपि वा ॥ २४ ॥
मूत्रयुक्त उपस्नेहात् प्रविश्य कुरुतेऽश्मरीम् ॥

मूत्रप्रवेशतुल्यमेव वातादीनामपि प्रवेशं दर्शयन्नाह,—एवमेवेत्यादि । एवमेव प्रवेशेनेति पूर्वोक्तप्रवेशेनेत्यर्थः । उपस्नेहात् समीपक्लेदनात् ॥ २४ ॥—

अप्सु स्वच्छा(स्था)स्वपि यथा निषिक्तासु नवे घटे २५
कालान्तरेण पङ्कः स्यादश्मरीसंभवस्तथा ॥
संहन्त्यपो यथा दिव्या मारुतोऽग्निश्च वैद्युतः ॥ २६ ॥
तद्वद्वलासं वस्तिस्थमूष्मा संहन्ति सानिलः ॥

ननु, द्रवरूपत्वात् सर्वेषां वायोश्चामूर्तत्वात्कथं घनता तदाह—अप्स्वित्यादि । निषिक्तासु प्रक्षिप्तासु । पङ्कसमत्वेऽपि कथमश्मना साम्यमित्याह,—सहन्तीत्यादि । यथा सहन्ति काठिन्यं करोति वर्षोपलान् करोतीत्यर्थः, क काठिन्यं करोति ? वायुः वैद्युतोऽग्निश्च; काः ? आप जलानि, दिव्या मेघजाः, तथा बलास श्लेष्माणं वस्तिस्थं सहन्ति कैठिनं करोति, क. ? ऊष्मा पित्तमित्यर्थः; कथम्भूतः ? सानिलः सवात इत्यर्थः ॥ २५ ॥ ॥ २६ ॥—

मारुते प्रगुणे वस्तौ मूत्रं सम्यक् प्रवर्तते ॥
विकारा विविधाश्चापि प्रतिलोमे भवन्ति हि ॥ २७ ॥
मूत्राघाताः प्रमेहाश्च शुक्रदोषास्तथैव च ॥
मूत्रदोषाश्च ये केचिद्वस्तावेव भवन्ति हि ॥ २८ ॥

इति सुश्रुतसंहितायां निदानस्थानेऽश्मरीनिदानं नाम तृतीयोऽध्यायः ॥ ३ ॥

वस्तिगतानामन्येषामपि विकाराणां वायुरेव हेतुरिति दर्शयन्नाह,—मारुत इत्यादि । प्रगुणे अनुकूले, 'अनुगुणे' इति केचित् पठन्ति, तत्रापि स एवार्थः । प्रतिलोमे विरुद्धे । वाते

विगुणे सति वस्तौ ये विकारास्तानेवाह,—मूत्राघाता इत्यादि
॥ २७ ॥ २८ ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्यायां निदानस्थाने तृतीयोऽध्यायः ॥ ३ ॥

चतुर्थोऽध्यायः ।

अथातो भगन्दराणां निदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथेत्यादि ॥ १ ॥ २ ॥

वातपित्तश्लेष्मसन्निपातागन्तुनिमित्ताः शतपो-
नकोष्ठग्रीवपरिस्त्राविशम्बूकावर्तान्मार्गिणो यथा-
संख्यं पञ्च भगन्दरा भवन्ति । ते तु भगगुदवस्ति-
प्रदेशदारणाच्च भगन्दरा इत्युच्यन्ते । अपक्वाः पिड-
काः, पक्वास्तु भगन्दराः ॥ ३ ॥

वातपित्तेत्यादि । सख्येयनिर्देशादेव संख्यासिद्धौ पञ्चेति-
वचनं शोणितजादिनिषेधार्थम् । भगन्दरनिर्दिष्टमाह—ते
त्वित्यादि ॥ ३ ॥

तेषां तु पूर्वरूपाणि—कटीकपालवेदना कण्डूर्दाहः
शोफश्च गुदस्य भवति ॥ ४ ॥

पूर्वरूपमाह,—तेषां त्वित्यादि । तेषां तु पूर्वरूपाणि भव-
न्तीत्यर्थः । कटीकपालः कटीफलकः ॥ ४ ॥

सत्रापथ्यसेविनां वायुः प्रकुपितः सन्निवृत्तः
स्थिरीभूतो गुदमभितोऽङ्गुले द्व्यङ्गुले वा मांसशो-
णिते प्रदूष्यारुणवर्णां पिडकां जनयति, साऽस्य
तोदादीन् वेदनाविशेषाञ्जनयति, अप्रतिक्रियमाणा
च पाकमुपैति, मूत्राशयाभ्यासगतत्वाच्च व्रणः
प्रक्लिन्नः शतपोनकवदणुमुखैश्छिद्रैरपूर्यते, तानि
च छिद्राण्यजस्रमच्छं फेनानुविद्धमधिकमास्त्रावं
स्ववन्ति, व्रणश्च ताड्यते भिद्यते छिद्यते सूचीभिरिव
निस्तुद्यते, गुदं चावदीर्यते, उपेक्षिते च वातमूत्र-
पुरीषरेतसामप्यागमश्च तैरेव छिद्रैर्भवति; तं भग-
न्दरं शतपोनकमित्याचक्षते ॥ ५ ॥

पूर्वरूपानन्तरं पिडिकोत्पत्तिपाकोपद्रवनिर्गच्छीर्दर्शयन्नाह,—
सत्रापथ्येत्यादि । सन्निवृत्तो व्याघुटित । गुदमभितो गुदस्य
सर्वतः, अन्ये गुदसन्निधात्वित्याहुः । अभ्यासः समीपम् ।
शतपोनकः शूकदोषपरिपठितो व्याधिः; चालनिकेति जेज्जटा-
चार्य, तन्नेच्छति गयदासाचार्य, लोकशास्त्रयोश्चालनिकाया
शतपोनकशब्दस्याप्रसिद्धत्वात्; अश्वपुच्छवालरचितं शैताक्षक-

मित्यन्ये । नुद्यते व्यध्यते । ताड्यते दण्डनेवाभिहन्यत इत्यर्थः ।
भिद्यते लग्न्यदर्यत इव । छिद्यते द्विवा क्रियत इव ॥ ५ ॥

पित्तं तु प्रकुपितमनिलेनाधः प्रेरितं पूर्ववदव-
स्थितं रक्तां तन्वीमुच्छ्रितामुष्ट्रीवाकारां पिडकां
जनयति; साऽस्य चोपादीन् वेदनाविशेषाञ्जनयति;
अप्रतिक्रियमाणा च पाकमुपैति; व्रणश्चाग्निश्वा-
राभ्यामिव दह्यते दुर्गन्धमुष्णमास्त्रावं स्ववति, उपे-
क्षितश्च वातमूत्रपुरीषरेतांसि विस्त्रजति; तं भग-
न्दरमुष्ट्रीवमित्याचक्षते ॥ ६ ॥

पित्तं त्वित्यादि । पूर्ववदवस्थितमिति गुदमभितोऽङ्गुले
द्व्यङ्गुले वेत्यर्थः । विस्त्रजति व्रण इति सवन्ध ॥ ६ ॥

श्लेष्मा तु प्रकुपितः समीरणेनाधः प्रेरितः पूर्व-
वदवस्थितः शुक्लावभासां स्थिरां कण्डूमतीं पिडकां
जनयति, साऽस्य कण्डूादीन् वेदनाविशेषाञ्जनयति,
अप्रतिक्रियमाणा च पाकमुपैति, व्रणश्च कठिनः
संरम्भी कण्डूप्रायः पिच्छिलमजस्रमास्त्रावं स्ववति,
उपेक्षितश्च वातमूत्रपुरीषरेतांसि विस्त्रजति; तं
भगन्दरं परिस्त्राविणमित्याचक्षते ॥ ७ ॥

श्लेष्मेत्यादि । संरम्भी शोफवान्, कण्डूप्रायः सर्ज्वहुल,
परिस्त्रावीत्येवंशीलः ॥ ७ ॥

वायुः प्रकुपितः प्रकुपितौ पित्तश्लेष्माणौ परिगृ-
ह्याधो गत्वा पूर्ववदवस्थितः पादाङ्गुष्ठप्रमाणां स-
र्वलिङ्गां पिडकां जनयति, साऽस्य तोददाहकण्डू-
ादीन् वेदनाविशेषान् जनयति, अप्रतिक्रियमाणा च
पाकमुपैति, व्रणश्च नानाविधवर्णमास्त्रावं स्ववति,
पूर्णनदीशम्बूकावर्तवच्चात्र समुत्तिष्ठन्ति वेदना-
विशेषाः; तं भगन्दरं शम्बूकावर्तमित्याचक्षते ॥ ८ ॥

वेदनाविशेषा इति पूर्णनदीशम्बूकावर्तवच्चैरन्तर्येण वेदना
उत्तिष्ठन्तीत्येके; अन्ये तु तत्राविधगलारम्भकस्य शोफस्य पूर्ण-
नद्यावर्तशम्बूकावर्ताकारेणैवावगत्वादवगाटवेदना भवन्तीत्यर्थः ।
शम्बूकाख्या शङ्खा ॥ ८ ॥

मूढेन मांसलुब्धेन यदस्थिशल्यमन्नेन सहाभ्य-
वह्यतं यदाऽवगाढपुरीषोन्मिश्रमपानेनाधःप्रेरितम-
सम्यगागतं गुदं क्षिणोति तत्र(तः)क्षतनिमित्तः कोथ
उपजायते, तस्मिन् क्षते पूयरुधिरावकीर्णमांस-
कोथे भूमाविव जलप्रक्लिन्नायां क्रिमयः संजायन्ते,
ते भक्षयन्तो गुदमनेकधा पार्श्वतो दारयन्ति, तस्य
तैर्मांसैः कृमिकृतैर्वातमूत्रपुरीषरेतांस्यभिनिःसरन्ति;
तं भगन्दरमुन्मार्गिणमित्याचक्षते ॥ ९ ॥

मूढेनेत्यादि । कोथ पूतिभावः । पार्श्वतो दारयन्ति पक्षतो
दारयन्ति । अस्याग्रे, अशौभगन्दरं केचित् पठन्ति, तत्र; सर्वै-
र्निबन्धकारैर्निराकृतत्वात् ॥ ९ ॥

१ भगन्दरं युनानीवैद्यके 'नवाशीर' इति नाम्ना, एण्डुलभाषाया
च 'फिस्टुला इन् एनो' (Fistula in Ano) इति नाम्ना प्रसिद्धः ॥

भवन्ति चात्र ।

उत्पद्यतेऽल्परुक् शोफात् क्षिप्रं चाप्युपशाम्यति ॥
पाय्वन्तदेशे पिडका सा ज्ञेयाऽन्या भगन्दरात् १०
पायोः स्याद्द्व्यङ्गुले देशे गूढमूला सरुज्वरा ॥
भागन्दरीति विज्ञेया पिडकाऽतो विपर्ययात् ॥११॥

अभागन्दरीं भागन्दरीं च पिडकामाह,—भवन्ति चात्रे-
त्यादि । पाय्वन्तदेशे पिडका शोफादुत्पद्यत इति संबन्धः ।
अल्परुगल्पवेदना, पाय्वन्तदेशे गुदस्यान्ते, अन्या भगन्द-
रादपरा भगन्दरेभ्य इत्यर्थः । एतेनाभागन्दरी पिडकोक्ता, यतो-
ऽस्या भगन्दरो नोत्पद्यते । या तु भगन्दरेणोत्पद्यते तामाह—
पायोरित्यादि । अतोऽभागन्दर्या पिडकाया, विपर्ययात् विप-
रीतत्वात्, भगन्दरकरी भवतीत्यर्थः ॥ १० ॥ ११ ॥

यानयानान्मलोत्सर्गात् कण्डूरुग्दाहशोफवान् ॥
पायुर्भवेद्बुजः कट्यां पूर्वरूपं भगन्दरे ॥ १२ ॥

यानेत्यादि । यानयागात् रथादिगमनात्, मलोत्सर्गात् पुरी-
पत्यागात् । कण्डूरुग्दाहशोफवान् पायुर्भवेत्, ततोऽनन्तरं
कट्या कण्डूरुग्दाहशोफादिकं पूर्वरूपं भवेत् । अयं चापठनीय
पूर्वो वा, पूर्वरूपग्रन्थद्वय वा पठनीयं, पूर्वश्चाप्रसिद्ध, अयं तु
प्रसिद्ध ॥ १२ ॥

घोराः साधयितुं दुःखाः सर्वे एव भगन्दराः ॥
तेष्वसाध्यस्त्रिदोषोत्थः क्षतजश्च भगन्दरः ॥ १३ ॥

इति सुश्रुतसंहितायां निदानस्थाने भगन्दर-
निदानं नाम चतुर्थोऽध्यायः ॥ ४ ॥

तत्र केषाचिदसाध्यत्वं दर्शयन्नाह,—घोरा इत्यादि ।
घोरा दुःखप्रदाः, साधयितुं दुःखाः कष्टसाध्या, 'भवन्ति'
इत्यध्याहार ॥ १३ ॥

इति श्रीटल्हणविरचितायां निबन्धसंग्रहाख्यायां सुश्रुत-
व्याख्यायां निदानस्थाने चतुर्थोऽध्यायः ॥ ४ ॥

पञ्चमोऽध्यायः ।

अथातः कुष्ठनिदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथेत्यादि ॥ १ ॥ २ ॥

मिथ्याहाराचारस्य विशेषादुरुक्खिरुद्धासात्म्याजी-
र्णाहिताग्निः स्नेहपीतस्य वान्तस्य वा व्यायामग्रा-
म्यधर्मसेविनो ग्राम्यान्पौदकमांसानि वा पयसाऽ-
भीक्ष्णमश्नतो यो वा मज्जत्यप्सूष्माभितप्तः सहसा
छर्दिर्वा प्रतिहन्ति, तस्य पित्तश्लेष्माणौ प्रकुपितौ
परिगृह्यानिः प्रवृद्धस्तिर्यगाः सिराः संप्रतिपद्य
समुद्भूय बाह्यं मार्गं प्रति समन्ताद्विक्षिपति, यत्र

यत्र च दोषो विक्षिप्तो निःस(श्च)रति तत्र तत्र मण्ड-
लानि प्रादुर्भवन्ति, एवं समुत्पन्नस्त्वच्चि दोषस्तत्र
तत्र च परिवृद्धिं प्राप्याप्रतिक्रियमाणोऽभ्यन्तरं
प्रतिपद्य धातूनभिदूषयति ॥ ३ ॥

इदानीं हेतुमाह—मिथ्येत्यादि । मिथ्याहाराचारस्य शास्त्रो-
क्तविधिभ्रष्टाहाराचारस्येत्यर्थः । संप्राप्तिमाह,—तस्येत्यादि ।
तस्य मिथ्याहाराचारस्येत्यादिकस्य । समुद्भूय आक्षिप्य, समन्तात्
सर्वत्र । एतेन सर्वदेहगतत्वं रोगस्य सूचयति ॥ ३ ॥

तस्य पूर्वरूपाणि—त्वक्पाशुष्यमकस्माद्रोमहर्षः
कण्डूः स्वेदबाहुल्यमस्वेदनं वाऽङ्गप्रदेशानां स्वापः
क्षतविसर्पणमसृजः कृष्णता चेति ॥ ४ ॥

पूर्वरूपमाह—तस्येत्यादि । अकस्मात् कारणं विना, स्वापः
स्पर्शाज्ञानम् ॥ ४ ॥

तत्र सप्त महाकुष्ठानि, एकादश क्षुद्रकुष्ठानि, एव-
मष्टादश कुष्ठानि भवन्ति । तत्र महाकुष्ठान्यरुणौदु-
म्बरर्ष्यजिह्वकपालकाकणकपुण्डरीकदद्रुकुष्ठानीति ।
क्षुद्रकुष्ठान्यपि स्थूलारुणं महाकुष्ठमेककुष्ठं चर्म-
दलं विसर्पः परिसर्पः सिध्मं विचर्चिका किटिभं(मं)
पामा रकसा चेति । सर्वाणि कुष्ठानि सवातानि
सपित्तानि सश्लेष्माणि सक्रिमीणि च भवन्ति,
उत्सन्नतस्तु दोषग्रहणमभिभवात् ॥ ५ ॥

इदानीं सङ्ख्यामाह,—तत्रेत्यादि । महत्त्वमुत्तरोत्तरधात्वनु-
प्रवेशात् । एकादशकुष्ठानां क्षुद्रत्वमुत्तरोत्तरधात्वनुप्रवेशात् ।
अष्टादश कुष्ठानि भवन्तीति दिङ्मात्रमिदं दर्शितं, कुष्ठानामनि-
यतसङ्ख्यत्वात्, तथा च चरकः—“सप्तविधा अष्टादशविधा
असंख्येयविधा वा” इति । महाकुष्ठानि नामतः प्राह,—तत्र
महाकुष्ठानीत्यादि । क्षुद्रकुष्ठानि नामतः प्राह,—क्षुद्रकुष्ठान्यपी-
त्यादि । सर्वेष्वेव कुष्ठेषु सर्वेषामेव दोषाणां क्रिमीणां च
सम्भवं दर्शयन्नाह,—सर्वाणीत्यादि । सर्वाणि क्षुद्राणि महान्ति
च । कथं तर्हि वातेनारुणमित्यादीत्याशङ्क्याह,—उत्सन्नतस्तु
दोषग्रहणमभिभवादिति, उत्सन्नत औत्कट्यतो दोषग्रहणम्,
अभिभवात् 'इतरदोषयो' इति शेषः ॥ ५ ॥

तत्र वातेनारुणं, पित्तेनौदुम्बरर्ष्यजिह्वकपालका-
कणकानि, श्लेष्मणा पुण्डरीकं दद्रुकुष्ठं चेति ।
तेषां तु महत्त्वं क्रियागुरुत्वमुत्तरोत्तरं धात्वनुप्रवे-
शादसाध्यत्वं चेति ॥ ६ ॥

यस्य दोषस्य यस्मिन् कुष्ठे प्राधान्यं तद्दर्शयन्नाह,—तत्रे-
त्यादि । तत्रारुणादीनां सप्तानां महत्त्वादियु हेतुं दर्शयन्नाह,—
तेषामित्यादि । अनुशब्देन पश्चादर्थवाचिना महत्वेऽप्यसा-

१ 'प्रतिपद्यते धातूनभिदूषयन्' इति पा० ।

२ महाकुष्ठानि आङ्ग्लभाषायां 'लेप्रसी' (Leprosy) इति नाम्ना
प्रसिद्धानि ।

३ 'औत्कट्य तेन' इति पा० ।

ध्यत्वं काकणकवर्जं कालान्तरं च सूच्यते; काकणकं पुनरुपत्ता-
वेवासाध्यं, व्याधिस्वभावात् । असाध्यत्वं चेति चकारो धात्वनु-
प्रवेशाच्चेत्यनन्तरं द्रष्टव्यः । तेनानुक्तमारम्भकदोषमहत्त्वं समु-
चिनोति ॥ ६ ॥

तत्र, वातेनारुणाभानि तनूनि विसर्पीणि तोद-
भेदस्वापयुक्तान्यरुणानि; पित्तेन पक्कोदुम्बरफला-
कृतिवर्णान्त्यौदुम्बराणि, ऋष्यजिह्वाप्रकाशानि ख-
राणि ऋष्यजिह्वानि, कृष्णकपालिकाप्रकाशानि
कपालकुष्ठानि, काकणन्तिकाफलसदृशान्यतीव र-
क्तकृष्णानि काकणकानि, तेषां चतुर्णामप्योपचो-
पपरिदाहधूमायनानि क्षिप्रोत्थानप्रपाकभेदित्वानि
क्रिमिजन्म च सामान्यानि लिङ्गानि, पुण्डरीकपत्र-
प्रकाशानि पौण्डरीकाणि श्लेष्मणा, अतसीपुष्पव-
र्णानि ताम्राणि वा विसर्पीणि पिडकावन्ति च
दंद्रकुष्ठानि; तयोर्द्वयोरप्युत्सन्नता परिमण्डलता
कण्डूश्चिरोत्थानत्वं चेति सामान्यानि रूपाणि ॥ ७ ॥

तत्र महाकुष्ठानां लक्षणं दर्शयन्नाह,—तत्र वातेनेत्यादि ।
ऋष्यजिह्वाप्रकाशानीति ऋष्यजिह्वाया इव प्रकाश सादृश्यं येषां
तानि खरत्वयुक्तानि, ऋष्यो नीलाण्डः 'रोरु' इति प्रसिद्ध, अन्ये
'ऋक्ष' इति पठन्ति, ऋक्षो 'रीछ' इति लोके । कृष्णकपालिका-
प्रकाशानि कपालकुष्ठानि कृष्णकपालिका कर्करा । काकणन्ति-
काफलसदृशान्यतीव कृष्णरक्तानि काकणन्तिकानि, काकण-
न्तिका गुञ्जा, 'चिरिहण्टिका' इति प्रसिद्धा, तत्फलवद्रक्तानि
मध्ये कृष्णानि । उदुम्बरादीनां पित्तकृतत्वं दर्शयन्नाह,—तेषा-
मित्यादि । ओषोऽनलसमीप इवोपताप, हृष्टस्येव वेदनाविशेष
इत्यन्ये । चोष आचूष्यत इव वेदनाविशेष, पिपासेत्यन्ये ।
परिदाह सर्वतो दाह । धूमायनं धूमोपहतस्येव, धूमोद्वमनमि-
वाज्ञानामित्येके । पुण्डरीकदद्वकुष्ठयोर्लक्षणं दर्शयन्नाह,—श्लेष्म-
णेत्यादि । पुण्डरीक श्वेतपद्मम् । दद्वकुष्ठं द्विविव सितमसितं च,
असितस्य महोपक्रमसाध्यत्वादनुवन्धित्वप्रकर्षाच्च महाकुष्ठेषु मध्ये
सुश्रुते पाठ, सितदद्वकुष्ठस्य सुखसाध्यत्वादुत्तरोत्तरधात्वनुप्रवे-
शाभावात्तथाऽत्यव्यपीडारहितत्वाच्च चरके क्षुद्रकुष्ठेषु मध्ये पाठ
इत्यदोषः । दद्वसिध्मयो सुश्रुतचरकादिष्वेतयोरभिधानभेद इति
जेज्झटाचार्य समादधति, तन्नेच्छति गयदासाचार्य । तयो
पुण्डरीकदद्वकुष्ठयोः पित्तकफकृतत्वं दर्शयन्नाह,—तयोरित्यादि ।
परिमण्डलता परिपूर्णमण्डलता ॥ ७ ॥

क्षुद्रकुष्ठान्यत ऊर्ध्वं वक्ष्यामः—

स्थूलानि सन्धिष्वतिदारुणानि

स्थूलारूपि स्युः कठिनान्यरूपि ॥

क्षुद्रकुष्ठेषु प्राक् स्थूलारूपमाह,—स्थूलानीत्यादि । स्थूलानि
स्थूलमूलानि, दारुणानि कृच्छ्रसाध्यानि, अरुणि त्रणाः ॥—

त्वक्कोचभेदस्वपनाङ्गसादाः

कुष्ठे महत्पूर्वयुते भवन्ति ॥ ८ ॥

महाकुष्ठलक्षणमाह,—त्वक्कोचेत्यादि । त्वक्शब्दः कोचभेद-
स्वापशब्दैः सह प्रत्येकं सवध्यते; तेन त्वक्कोचः त्वक्सक्कोचः,
त्वग्भेदः त्वग्विदारणं, त्वक्स्वपनं त्वचोऽचेतनत्वम्, अङ्गसा-
दोऽङ्गलानि । कुष्ठे महत्पूर्वयुत इति महाकुष्ठ इत्यर्थः ॥ ८ ॥

कृष्णारुणं येन भवेच्छरीरं

तदेककुष्ठं प्रवदन्ति कुष्ठम् ॥

एककुष्ठमाह,—कृष्णारुणमित्यादि ॥—

स्युर्येन कण्डूव्यथनौषचोषा-

स्तलेषु तर्चर्मदलं वदन्ति ॥ ९ ॥

चर्मदलमाह,—स्युर्येनेत्यादि । चोष आचूषणमिव । तलेषु
हस्तपादतलेषु ॥ ९ ॥

विसर्पवत् सर्पति सर्वतो य-

स्त्वग्रक्तमांसान्यभिभूय शीघ्रम् ॥

मूर्च्छाविदाहारतितोदपाकान्

कृत्वा विसर्पः स भवेद्विकारः ॥ १० ॥

विसर्पकुष्ठलक्षणमाह,—विसर्पवदित्यादि । अत्रोक्तविसर्पा-
ख्यकुष्ठस्य वक्ष्यमाणविसर्परोगस्य च चिरविसर्पणशीघ्रविसर्पणतो
भेदः ॥ १० ॥

शनैः शरीरे पिडकाः स्रवत्यः

सर्पन्ति यास्तं परिसर्पमाहुः ॥

परिसर्पमाह,—शनैरित्यादि ॥—

कण्डून्वितं श्वेतमपायि सिध्मं

विद्यात्तनु प्रायश ऊर्ध्वकाये ॥ ११ ॥

सिध्मकुष्ठमाह—कण्डून्वितमित्यादि । अपायि अकष्टर्कारि ।
प्रायश ऊर्ध्वकाय इति प्रायः शब्दोपादानादध कायेऽपि कदाचि-
द्भवति । सिध्मकुष्ठं द्विविधं—सिध्मं पुष्पिकासिध्मं च, पुष्पि-
कासिध्मस्य सुखसाध्यत्वात् सुश्रुते क्षुद्रकुष्ठेषु पाठः, सिध्मस्य
दुःखसाध्यत्वाच्चरके महाकुष्ठे पाठ इत्यदोषः ॥ ११ ॥

राज्योऽतिकण्डूतिरुजः सरुक्षा

भवन्ति गात्रेषु विचर्चिकायाम् ॥

१ 'कोचभेदस्वप्ने' इति पा० ।

२ 'प्रवदन्त्यसाध्यम्' इति पा० ।

३ 'कण्डूव्यथनौषचोषा' इति पा० ।

४ चर्मदल—झेरोडर्मा (Zeroderma).

५ सिध्म—क्लोआज्मा (Cloasma)

६ 'अपायि शीतर्तो विनाशीत्यर्थः' इति हाराणचन्द्रः ।

७ विचर्चिकाकुष्ठमाङ्गलभाषायां 'पेंफिगस्' (Pemphigus)
इति नाम्ना प्रसिद्धम् ।

१ दद्वकुष्ठमाङ्गलभाषायां 'रिंगवर्म' (Ringworm) इति नाम्ना
युनानीवैषके च 'कुना' इति नाम्ना प्रसिद्धम् ।

२ 'स्थूलारूपि स्थूलारूपसमे कुष्ठे' हाराणचन्द्रः ।

कण्डूमती दाहरुजोपपन्ना

विषादिका पादगतेयमेव ॥ १२ ॥

विचर्चिकामाह,—राज्य इत्यादि । राज्यो रेखाः, ताश्च सरूक्षा भवन्ति, कण्डूतिः खर्जूपीडा, रुजो वेदनाः, अतिशब्दः कण्डूतिरुग्भ्यां संबध्यते । गात्रेषु पाणिपादेषु । कण्डूमतीत्यादि । इयमेव विचर्चिका पादगता यदा स्यात्तदा विचर्चिकासंज्ञां विहाय विषादिकासंज्ञां प्राप्नोतीत्यर्थः ॥ १२ ॥

यत् स्रावि वृत्तं घनमुग्रकण्डु

तत् स्निग्धकृष्णं किटिभं(मं)वदन्ति ॥

किटिभमाह—यदित्यादि । रक्तकृष्णमिति केचित् पठन्ति ॥—

सास्त्रावकण्डूपरिदाहकाभिः

पामाऽणुकाभिः पिडकाभिरूह्या ॥ १३ ॥

स्फोटैः सदाहैरिति सैर्वै कच्छैः

स्फिक्पाणिपादप्रभवैर्निरूप्या ॥

अथ पामामाह,—सास्त्रावेत्यादि । सहास्त्रावकण्डूपरिदाहकैर्भेदन्ते याः पिडकास्तास्तथाविधाः, तामिरूह्या पामेति संबन्धः; ये तु 'सास्त्रावकण्डूपरिदाहवद्भिः' इति पठन्ति ते तु व्याख्यानयन्ति—सास्त्रावौ यौ कण्डूपरिदाहौ तद्युक्तैः पुरुषैः कृत्वा, अणुकाभिः पिडकाभिः कृत्वा, पामा ऊह्या 'वैद्यै' इति शेषः । सैव कच्छैरिति सैव पाण्योः स्फिजोश्च तीव्रदाहैः स्फोटैरुपगता कच्छैरुच्यते ॥ १३ ॥—

कण्डून्विता या पिडका शरीरे

संस्त्रावहीना रक्तोच्यते सा ॥ १४ ॥

रक्तसामाह,—कण्डून्वितेत्यादि । शरीरे सकले काये ॥ १४ ॥

अरुः ससिध्मं रक्तसा महच्च

यच्चैककुष्ठं कफजान्यमूनि ॥

घायोः प्रकोपात्परिसर्पमेकं

शेषाणि पित्तप्रभवाणि विद्यात् ॥ १५ ॥

इदानीं कसिन्नु क्षुद्रकुष्ठे कस्याधिक्यमित्याह,—अरु-रित्यादि । अरुः स्थूलरुक्कम् । शेषाणि विसर्पकिटिभविचर्चिकापामाचर्मदलानि । अरुः ससिध्ममित्यादि जेज्झदेन खकपोलकल्पितः श्लोक इति गयदासाचार्यो न मन्यते, यस्मादेककुष्ठं महाकुष्ठं च वातादेव भवति न कफात्, परिसर्पं पित्तात्, पाठान्तरं चात्रारुक्कमित्यादि पठति, तच्चाभावात् लिखितम् ॥ १५ ॥

१ विषादिकाकुष्ठमाङ्गलभाषायां 'रहगेड्स' (Rhagades) इति नाम्ना प्रसिद्धम् ।

२ किटिभ—सोरायसिस् (Psoriasis).

३ पामाकुष्ठमाङ्गलभाषायां 'एग्झीमा' (Eczema) इति नाम्ना शुनानीवैद्यके च 'जर्व' इति नाम्ना प्रसिद्धम् ।

४ 'सदाहैरसितैश्च' इति पा० ।

५ कच्छैः आङ्गलभाषायां 'स्केबीस' (Scabies) इति नाम्ना प्रसिद्धा ।

किलासमपि कुष्ठविकल्प एव; तत्रिविधं वातेन पित्तेन श्लेष्मणा चेति । कुष्ठकिलासयोरन्तरं—त्वग्गतमेव किलासमपरिस्त्रावि च । तद्वातेन मण्डलमरुणं परुषं परिध्वंसि च, पित्तेन पद्मपत्रप्रतीकाशं सपरिदाहं च, श्लेष्मणा श्वेतं स्निग्धं बहलं कण्डूमच्च । तेषु सम्बद्धमण्डलमन्तेजातं रक्तरोमचासाध्यमग्निदग्धं च ॥ १६ ॥

किलास निर्दिशन्नाह,—किलासमपीत्यादि । अपिशब्दः संभावनायां, तेन किलासं कुष्ठविकृतिरिति सभाव्यते; अन्ये तु, किमपि किलासं कुष्ठविकल्पो न भवतीत्यपिशब्दादाहुः, किं तत् किलासं कुष्ठविकल्पो न भवति ? उच्यते,—त्वग्गतमपरिस्त्रावि चेति, अन्तरं भेदः । त्वग्गतमिति कुष्ठं त्वग्रक्तमांसमधिष्ठाय त्वचि दर्शयत्यात्मानं, किलास तु त्वचमेव, केवला त्वचमधितिष्ठतीत्यर्थः । अन्ये तु त्वग्गतमेव किलाससंज्ञं, तदेव धात्वनुप्रवेशाच्छिन्नसंज्ञमित्याहुः । तथा च विश्वामित्रः,—“त्वग्गतं तु यदस्त्रावि किलासं तत् प्रकीर्तितम् । यदा त्वचमतिक्रम्य तद्वातूनवगाहते । हित्वा किलाससंज्ञां च श्वित्रसंज्ञां लभेत तत्” —इति । वातादिजाना किलासानां लक्षणमाह,—तद्वातेनेत्यादि । परिध्वंसीति वृष्टं सद्रजो मुखतीत्यर्थः । बहलं स्थूलम् । अतः परमसाध्यावधारणं—तेष्वित्यादि । तेषु वातपित्तश्लेष्मजेषु किलासेषु । संबद्धमण्डलमिति परस्परमभिन्नमण्डलमित्यर्थः । अन्ते जातमोष्ठपाणिपादगुह्यजं, अन्ये त्वन्नान्तर्जातरक्तरोमेति पठन्ति, अन्तर्मध्ये जातानि रक्तानि लोमानि यत्र तत्तथा; तेष्वैसाध्यमग्निदग्धं चेति चकारेण पाणिपादगुह्यौष्ठजमनुक्तमप्यसाध्यं समुच्चिन्वन्ति ॥ १६ ॥

कुष्ठेषु तु त्वक्संकोचस्वापस्वेदशोफभेदकौण्यस्वरोपघाता वातेन, पाकाचदरणाङ्गुलिपतनकर्णनासाभङ्गाक्षिरागसत्त्वोत्पत्तयः पित्तेन, कण्डूवर्णभेदशोफास्त्रावगौरवाणि श्लेष्मणा ॥ १७ ॥

कुष्ठानां सक्षेपेणोक्तत्वादनुक्तमपि दोषलिङ्गं दर्शयन्नाह,—कुष्ठेष्वित्यादि । वातकार्येषु स्वेदश्चिन्त्यः । 'त्वक्संकोचस्वापास्वेदौ' इत्यन्ये पठन्ति, तत्र नञ् स्वेदनिषेधार्थः । व्याधिस्वभावात् स्वेदोऽपि स्यादित्यपरे । कौण्यं नष्टकरता, सत्त्वोत्पत्तयः किमीणा जन्मानि ॥ १७ ॥

तत्रादिवलप्रवृत्तं पौण्डरीकं काकणं चासाध्यम् ॥ १८ ॥

तेषामसाध्यत्वं दर्शयन्नाह,—तत्रेत्यादि । पुण्डरीकमादिवलप्रवृत्तं शुक्रशोणितदोषजमसाध्यम् । ननु चादिवलप्रवृत्तमन्यदपि

१ किलासं शुनानीवैद्यके 'बर्से' इति नाम्ना, आङ्गलभाषायां च 'ल्यूकोडर्मा' (Leucoderma) इति नाम्ना प्रसिद्धम् ।

२ 'सभिन्नमण्डल' इति पा० ।

३ 'तेषु' इत्यस्य स्थाने 'ते चाचार्या' इति पाठान्तरम् ।

कुष्ठमसाध्यमेव, यदाह चरक,—‘ये चापि केचित्कुलजा विकारास्ताश्चाप्यसाध्यान् प्रवदन्ति तज्ज्ञाः’—इति, कुलजा इत्यनेन दुष्टशुक्रशोणितजा उच्यन्ते । पुण्डरीकग्रहणं सर्वे-
पामेव महाकुष्ठानामुपलक्षणं, तेषामेवोत्तरोत्तरधात्वनुक्रमेण शुक्रधातोर्दुष्टिजननसामर्थ्यात् । एतेन क्षुद्रकुष्ठेष्वदिवलप्रवृत्तत्वं नास्ति, उत्तरोत्तरधात्वनुक्रमेण शुक्रदोषकरणेऽसामर्थ्यात् । काकणकं चासाध्यम्, उत्पत्तावेव त्रिदोषवलप्रवृत्तत्वात्; धात्वनुक्रमेण हि महाकुष्ठानामस्थिमज्जशुक्रगतानामसाध्यत्वमुपरिष्ठा-
देव वक्ष्यति ॥ १८ ॥

भवन्ति चात्र ।

यथा वनस्पतिर्जातः प्राप्य कालप्रकर्षणम् ॥
अन्तर्भूमिं विगाहेत मूलैर्वृष्टिविवर्धितैः ॥ १९ ॥
एवं कुष्ठं समुत्पन्नं त्वचि कालप्रकर्षतः ॥
क्रमेण धातून् व्याप्नोति नरस्याप्रतिकारिणः २०

इदानीमप्रतिकारिण उत्तरोत्तरधात्वनुक्रमेण दृष्टान्तं दर्शय-
न्नाह,—भवन्ति चात्रेत्यादि । यथा वनस्पतिर्वृक्षः, कालप्र-
र्षणं कालाधिक्यं प्राप्य, मूलैः कृत्वा, अन्तर्भूमिं विगाहेतेति
संबन्धः । त्वचीति अत्र त्वक्शब्देन रस उक्तः, रसारब्ध-
त्वात्, तेन रसस्थमित्यर्थः ॥ १९ ॥ २० ॥

स्पर्शहानिः स्वेदनत्वमीषत्कण्डूश्च जायते ॥
वैवर्ण्यं रूक्षभावश्च कुष्ठे त्वचि समाश्रिते ॥ २१ ॥
त्वक्स्वापो रोमहर्षश्च स्वेदस्याभि(ति)प्रवर्तनम् ॥
कण्डूर्विपूयकश्चैव कुष्ठे शोणितसंश्रिते ॥ २२ ॥
बाहुल्यं वक्रशोषश्च कार्कश्यं पिडकोद्गमः ॥
तोदः स्फोटः स्थिरत्वं च कुष्ठे मांससमाश्रिते २३
दौर्गन्ध्यमुपदेहश्च पूयोऽथ किमयस्तथा ॥
गात्राणां भेदनं चापि कुष्ठे मेदःसमाश्रिते ॥ २४ ॥
नासाभङ्गोऽक्षिरागश्च क्षते च क्रिमिसंभवः ॥
भवेत् खरोपघातश्च ह्यस्थिमज्जसमाश्रिते ॥ २५ ॥
कौण्यं गतिक्षयोऽङ्गानां संभेदः क्षतसर्पणम् ॥
शुक्रस्थानगते लिङ्गं प्रागुक्तानि तथैव च ॥ २६ ॥
स्त्रीपुंसयोः कुष्ठदोषादुष्टशोणितशुक्रयोः ॥
यदपत्यं तयोर्जातं ज्ञेयं तदपि कुष्ठितम् ॥ २७ ॥

धातुगतकुष्ठानां लक्षणमाह,—स्पर्शहानिरित्यादि । प्रागेव
रसधातुं कोडीकृत्य दोषा कुष्ठारम्भका, अतो रसधातुलक्षणं
नोक्तमित्येके । अपरे त्वक्शब्देन रसमाहुः । जायत इत्यत्रापि
सवध्यते । विपूयको दुर्गन्धता, जायत इत्यत्रापि सवध्यते ।
बाहुल्यं स्थूलमण्डलता । स्फोटः त्वचः स्फुटनम् । स्थिरत्वं
कठिनमण्डलता । केचिदत्रान्यथा पठन्ति, स च पाठोऽभावाच्च
लिखितः । अत्रापि जायत इत्यध्याहारः । उपदेहो मलवृद्धिः ।
अत्रापि केचिदन्यथा श्लोकं पठन्ति, सोऽपि पाठोऽभावाच्च लि-

खितः । शुक्रगतस्य कुष्ठस्य लिङ्गं दर्शयन्नाह,—कौण्यमित्यादि ।
तदपीत्यपिगन्धात् पूर्वोक्तान्यपि रसादिमज्जान्तगतानि लिङ्गानि
भवन्ति । कुष्ठितं सजातकुष्ठम्; अन्ये तु कुष्ठवदिति पठन्ति,
कुष्ठसहितमित्यर्थः; अन्ये कुष्ठिलमिति पठन्ति, तत्रापि स
एवार्थः । यदा स्त्रीपुंसयोः कुष्ठिनोर्वाजमुपहतं स्यात्तदा तयो-
प्रजा नोत्पद्यते; उपतप्तमात्रवीजयोः पुनः प्रजोपत्ताप उत्प-
द्यते ॥ २१—२७ ॥

कुष्ठमात्मवतः साध्यं त्वग्रक्तपिशिताश्रितम् ॥
मेदोगतं भवेद्याप्यमसाध्यमत उत्तरम् ॥ २८ ॥

इदानीं धात्वनुक्रमेऽपि साध्यादिमेदं दर्शयन्नाह,—कुष्ठ-
मित्यादि । आत्मवतो जितेन्द्रियस्य ॥ २८ ॥

ब्रह्मस्त्रीसज्जनवधपरस्वहरणादिभिः ॥
कर्मभिः पापयोगस्य प्राहुः कुष्ठस्य संभवम् ॥ २९ ॥

कुष्ठस्य कर्मजत्वं दर्शयन्नाह—ब्रह्मस्त्रीत्यादि । सज्जनः सत्पु-
रुषः । परस्वं परद्रव्यम् ॥ २९ ॥

म्रियते यदि कुष्ठेन पुनर्जातेऽपि गच्छति ॥
नातः कष्टतरो रोगो यथा कुष्ठं प्रकीर्तितम् ॥ ३० ॥
आहाराचारयोः प्रोक्तामास्थाय महतीं क्रियाम् ॥
औषधीनां विशिष्टानां तपसश्च निषेवणात् ॥
यस्तेन मुच्यते जन्तुः स पुण्यां गतिमाप्नुयात् ॥ ३१ ॥

कुष्ठं दीर्घरोगाणां प्रवानमिति जन्मान्तरेऽपि तदनुबन्धं
दर्शयन्नाह,—म्रियत इत्यादि । गच्छति अनुगतं भवतीत्यर्थः;
कुष्ठजनकस्य कर्मणोऽक्षीणत्वात् पुनर्भवः । आस्थाय आश्रित्य ।
स पुण्या गतिमाप्नुयात् क्षीणपापत्वात् ॥ ३० ॥ ३१ ॥

प्रसङ्गाद्वात्रसंस्पर्शान्निश्वासात्सहभोजनात् ॥
सहशय्यासनाच्चापि वस्त्रमाल्यानुलेपनात् ॥ ३२ ॥
कुष्ठं ज्वरश्च शोषश्च नेत्राभिष्यन्द एव च ॥
औषसर्गिकरोगाश्च संक्रामन्ति नराक्षरम् ॥ ३३ ॥

इति सुश्रुतसंहितायां निदानस्थाने कुष्ठ-
निदानं नाम पञ्चमोऽध्यायः ॥ ५ ॥

संसर्गसंभवप्रधानं कुष्ठमाश्रित्य कुष्ठिप्रभृतीनां संसर्गपरिहारं
दर्शयन्नाह,—प्रसङ्गादित्यादि । प्रसङ्गादिति प्रसङ्गेन अभ्यासेन
कृतात्, पुनः पुनः कृतादित्यर्थः । इदं विशेषणं गात्रसंस्पर्श-
दिभिः सर्वैः सह प्रत्येकं सवध्यते । सह शय्यासनदिति एक-
शय्यासनस्थिते । माल्यं पुष्पम् । औषसर्गिकरोगाः शीतलि-
कादयः । संक्रामन्ति आविशन्ति ॥ ३२ ॥ ३३ ॥

इति श्रीबल्लभविरचिताया निबन्धसग्रहाख्याया सुश्रुत-
व्याख्याया निदानस्थाने पञ्चमोऽध्यायः ॥ ५ ॥

षष्ठोऽध्यायः ।

अथातः प्रमेहनिदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

दिवास्वप्नाव्यायामालस्यप्रसक्तं शीतस्निग्धमधु-
रमेद्यद्रवान्नपानसेविनं पुरुषं जानीयात् प्रमेही
भविष्यतीति ॥ ३ ॥

प्रमेहहेतुमाह,—दिवास्वप्नेत्यादि । प्रसक्तं प्रकर्षेण सक्तमति-
शयेनानुपक्षिणम् । मेद्यं मेदुर मेदोजनकमित्यर्थः । पुरुषं
जानीयात् प्रमेही भविष्यति । तत्राहुरेके,—स्त्रीणां प्रमेहा
न भवन्ति, तथाच तन्त्रान्तरे—“रज प्रसेकान्तरीणां मासि
मासि विशुध्यति । सर्वं शरीरं दोषाश्च न प्रमेहन्यत स्त्रियः”
इति; एतत्तु न युक्तं, सर्वतन्त्राप्रसिद्धे प्रत्यक्षविरोधाच्च ॥ ३ ॥

तस्य चैवंप्रवृत्तस्यापरिपक्वा एव वातपित्तश्ले-
ष्माणो यदा मेदसा सहैकत्वमुपेत्य मूत्रवाहिनो-
तांस्यनुसृत्याधो गत्वा वस्तेर्मुखमाश्रित्य निर्भिद्यन्ते
तदा प्रमेहान् जनयन्ति ॥ ४ ॥

संप्राप्तिं दर्शयन्नाह,—तस्येत्यादि । अपरिपक्वा आमा ।
मेदसेति अत्रापिशब्दो लुप्तो द्रष्टव्यः, तेन वसादयो ग्राह्याः,
अन्ये तु मेदश्चापरिपक्वमिति पठन्ति, चकारेणानुक्तानपि वसा-
दीन् समुच्चिन्वन्ति । उपेत्य गत्वा । निर्भिद्यन्ते नि.सरन्ती-
त्यर्थः । अन्ये तु ‘निर्भिद्यन्ते’ इति पठित्वा तत्रैव स्थितिं कुर्व-
न्तीति व्याख्यानयन्ति, अपरे त्वतिद्रवत्वं यान्तीत्याहुः ॥ ४ ॥

तेषां तु पूर्वरूपाणि—हस्तपादतलदाहः स्निग्ध-
पिच्छिलगुरुता गात्राणां मधुरशुक्लमूत्रता तन्द्रा
सादः पिपासा दुर्गन्धश्च श्वासस्तालुगलजिह्वा-
दन्तेषु मलोत्पत्तिर्जटिलीभावः केशानां वृद्धिश्च
नखानाम् ॥ ५ ॥

पूर्वरूपमाह,—तेषामित्यादि । केशानां जटिलीभावोऽन्यो-
न्यमिलनं, स्वेदमलबाहुल्यादोग्रभावाच्च ॥ ५ ॥

तत्राविलप्रभूतमूत्रलक्षणाः सर्वे एव प्रमेहाः ॥ ६ ॥

प्रमेहाणां सामान्यं लक्षणमाह,—तत्रेत्यादि । आविलं
समलम् ॥ ६ ॥

सर्वे एव सर्वदोषसमुत्थाः सह पिडकाभिः ॥ ७ ॥

तेषां प्रमेहाणां प्रमेहपिडकानां च दोष दर्शयन्नाह,—सर्वे
एवेत्यादि । एतेन प्रमेहाणां प्रमेहपिडकानां च कुष्ठवत्
सर्वदोषजलमुक्तम् ॥ ७ ॥

१ प्रमेह—डिजीजेस् ऑफ दि युरीन् (Diseases of the uri-
ne). प्रमेहो युनानीवैद्यके ‘जीर्यान्’ इति नाम्ना प्रसिद्धः ।

तत्र, कफादुदकेक्षुवालिकासुरासिकताशनैर्ल-
वणपिष्टसान्द्रशुक्रफेनमेहा दश साध्याः, दोषदू-
ष्याणां समक्रियत्वात्; पित्ताग्नीलहरिद्रामलक्षार-
मक्षिष्ठाशोणितमेहाः षट् साध्याः, दोषदूष्याणां वि-
पमक्रियत्वात्; वातात्सर्पिर्वसाक्षौद्रहस्तिमेहाश्च-
त्वारोऽसाध्यतमाः, महात्ययिकत्वात् ॥ ८ ॥

सर्वेषां सर्वदोषजत्वेऽप्युत्कर्षतो दोषग्रहणं दर्शयन्नाह,—
तत्रेत्यादि । उदकमेहः, ईक्षुवालिकामेहः, सुरामेहः, सिक-
तामेहः, शनैर्महः, लवणमेहः, पिष्टमेहः, सान्द्रमेहः, शुक्रमेहः,
फेनमेहश्चेति दश प्रमेहा साध्या यद्यतिशयेन मेदो दूषितं न
भवति । दोषदूष्याणां समक्रियत्वादिति अत्र दोष श्लेष्मा,
दूष्याणि रसमासमेदोमज्जशुक्लसीकौजासि, एषां कटुतिक्त-
कपायादिभिः समैव क्रिया । पित्तादित्यादि । याप्या इति अ-
त्रापि यद्यतिशयेन मेदो दूषितं न भवति । दोषदूष्याणां विष-
मक्रियत्वादिति अत्र दोषः पित्तं, दूष्याणि रसमासादीनि, एतेषां
तु विपमा क्रिया पित्तहन्त्री रसमासाद्युत्पादिकेति । वातादित्यादि-
महात्ययिकत्वात् शीघ्रं विनाशकारित्वादिति, महात्ययिकत्वं
पुनरेषामुत्तरोत्तरसारतरधातुस्रावकरत्वात्, विपमक्रियत्वाच्चैत्य-
त्रापि सम्बध्यते ॥ ८ ॥

तत्र वातपित्तमेदोभिरन्वितः श्लेष्मा श्लेष्मप्रमे-
हान् जनयति, वातकफशोणितमेदोभिरन्वितं पित्तं
पित्तप्रमेहान्, कफपित्तवसामज्जमेदोभिरन्वितो
वायुर्वातप्रमेहान् ॥ ९ ॥

इदानीं सर्वेषामेव सर्वजत्वं प्रकटयन्नाह,—तत्रेत्यादि ॥ ९ ॥

तत्र, श्वेतमवेदनमुदकसदृशमुदकमेही मेहति;
ईक्षुरसतुल्यमिक्षुवालिकामेही, सुरामेही सुरातुल्यं;
सखजं सिकतानुविद्धं सिकतामेही; शनैः सकफं
मृत्खं शनैर्मही; विशदं लवणतुल्यं लवणमेही;
हृष्टरोमा पिष्टरसतुल्यं पिष्टमेही, आविलं सान्द्रं
सान्द्रमेही, शुक्रतुल्यं शुक्रमेही; स्तोकं स्तोकं सफेनं
फेनमेही मेहति ॥ १० ॥

१ ‘कफादुदकेक्षुसुरा’ इति पा० ।

२ ‘ईक्षुमेहः’ इति पा० ।

३ उदकमेह—डायबिटिस् इन्सिपिडस (Diabeto Insi-
pidus)

४ ‘ईक्षुरसतुल्यमिक्षुमेही’ इति पा० ।

५ सुरामेहः—फॉस्फेचूरिया (Phosphaturia).

६ सिकतामेह—यूरेटिस् इन् यूरिन् (Urates in urine)

७ पिष्टमेह—आइग्लभापाया ‘काइल्यूरिया’ (Chylurea) इति
नाम्ना प्रसिद्धः ।

८ सान्द्रमेह—म्युकस इन् यूरिन् (Mucous in Urine)

९ शुक्रमेह—युनानीवैद्यके ‘जीर्यान् मनी’ इति नाम्ना आइग्ल-
भापाया च ‘स्पर्मटोरिया’ (Spermatorrhoea) इति नाम्ना
प्रसिद्धः ।

कफजानामनुक्रमेण लक्षणं दर्शयन्नाह—तत्रेत्यादि । सिक-
तानुविद्धं बाहुकामिश्रम् । मृत्तं पिच्छिलम् । लवणतुल्यं लव-
णाम्बुतुल्यम् । हृष्टरोमा प्राप्तरोमाश्च । पिष्टरसतुल्य पिष्टमिश्रो-
दकतुल्यम् । आविलमत्यर्थं कलुषं, पुनर्वचनात् । मेहति मूत्र-
यतीत्यर्थः ॥ १० ॥

अत ऊर्ध्वं पित्तनिमित्तान् वक्ष्यामः—सफेनमच्छं
नीलं नीलमेही मेहति; सदाहं हरिद्राभं हरिद्रा-
मेही; अम्लरसगन्धमम्लमेही; सुतक्षारप्रतिमं
क्षारमेही; मज्जिष्ठोदकप्रकाशं मज्जिष्ठामेही, शोणि-
तप्रकाशं शोणितमेही मेहति ॥ ११ ॥

अत इत्यादि । सुतक्षारप्रतिमं गलितक्षारद्रवतुल्यम् । मज्जि-
ष्ठोदकप्रकाशं शोणितप्रकाशं च मूत्र रक्तपित्तेऽपि भवति, ततः
कोऽयं प्रमेहविशेषः ? अत्रोच्यते—रक्तपित्ते प्रमेहपूर्वरूपं
न भवति, मज्जिष्ठशोणितमेहयोस्तु प्रमेहपूर्वरूपसम्भव इति
विशेषः ॥ ११ ॥

अत ऊर्ध्वं वातनिमित्तान् वक्ष्यामः—सर्पिःप्र-
काशं सर्पिर्मही मेहति; वसाप्रकाशं वसामेही;
क्षौद्ररसवर्णं क्षौद्रमेही; सत्तमातङ्गवदनुप्रवन्धं ह-
स्तिमेही मेहति ॥ १२ ॥

अत इत्यादि । अनुप्रवन्धं सततम् ॥ १२ ॥

मक्षिकोपसर्पणमालस्यं मांसोपचयः प्रतिश्यायः
शैथिल्यारोचकाविपाकाः कफप्रसेकच्छर्दिनिद्रा-
कासश्वासाश्चेति श्लेष्मजानामुपद्रवाः; वृषणयो-
रवदरणं वस्तिभेदो मेढूतोदो हृदि शूलमम्लीका-
ज्वरातीसारारोचका वमथुः परिधूमायनं दाहो
मूर्च्छा पिपासा निद्रानाशः पाण्डुरोगः पीतविण्मू-
त्रनेत्रत्वं चेति पैत्तिकानां; हृद्ग्रहो लौल्यमनिद्रा
स्तम्भः कम्पः शूलं बद्धपुरीषत्वं चेति वातजानाम् ।
एवमेते विंशतिः प्रमेहाः सोपद्रवा व्याख्याताः ॥ १३ ॥

३ हरिद्रमेह—बाईल इन यूरिन (Bile in Urine).

२ क्षारमेह—अल्कलाइन यूरिन (Alkaline in Urine).

३ मज्जिष्ठमेह शोणितमेहश्च आङ्ग्लभाषाया 'हिमैच्यूरिया'
(Haematuria) इति नाम्ना प्रसिद्धः ।

४ 'रक्तपित्तमूत्रे' इति पा० ।

५ वसामेह आङ्ग्लभाषायां 'अल्ब्युमिन्यूरिया' (Albumi-
nuria) इति नाम्ना प्रसिद्धः ।

६ मधुमेहः युनानीवैद्यके 'झयावीतुस' इति नाम्ना आङ्ग्लभाषाया
च 'डायामिटिस मेलिटस' (Diabetes-mellitus) इति नाम्ना
प्रसिद्धः ।

७ 'अनुप्रवद्ध' इति पा० ।

८ हस्तिमेह—इन्कोन्टिनेन्स ऑफ यूरिन (Incontinence of
urine)

९ 'परिधूपन' इति पा० ।

इदानीं प्रतिदोषमुपद्रवान् दर्शयन्नाह,—मक्षिकोपसर्पण-
मित्यादि । अवदरणं विदरण, अम्लीका अम्लोद्गारः, वमथुः
छर्दिः, परिधूमायनं समन्ततस्तापः, दाहोऽमिदग्धस्येव ।
लौल्यं सर्वरसाभिकाङ्क्षा वातजग्रहणीवत् ॥ १३ ॥

तत्र वसामेदोभ्यामभिपन्नशरीरस्य त्रिभिर्दोषै-
श्चानुगतधातोः प्रमेहिणो दश पिडका जायन्ते ।
तद्यथा—शराविका, सर्षपिका, कच्छपिका, जा-
लिनी, विनता, पुत्रिणी, मसूरिका, अलजी, विदा-
रिका, विद्रधिका चेति ॥ १४ ॥

पिडकानामुपद्रवविशेषाणां संप्राप्तिं दर्शयन्नाह,—तत्रेत्यादि ।
वसा मांसमेहः, सकलशरीरमेह इत्यन्ये । अभिपन्नशरीरस्य
व्याप्तशरीरस्य । अनुगतधातोर्व्याप्तधातोः । पिडकास्तु प्रायेणा-
धःकाय एव । तासां पिडकानां नामान्याह,—तद्यथे-
त्यादि ॥ १४ ॥

शरावमात्रा तद्रूपा निम्नमध्या शराविका ॥
गौरसर्षपसंस्थाना तत्प्रमाणा च सर्षपी ॥ १५ ॥
सदाहा कूर्मसंस्थाना ज्ञेया कच्छपिका बुधैः ॥
जालिनी तीव्रदाहा तु मांसजालसमावृता ॥ १६ ॥
महती पिडका नीला पिडका विनता स्मृता ॥
महत्यल्पाचिता ज्ञेया पिडका सा तु पुत्रिणी १७
मसूरसमसंस्थाना ज्ञेया सा तु मसूरिका ॥
रक्ता सिता स्फोटवती दारुणा त्वलजी भवेत् १८
विदारीकन्दवहता कठिना च विदारिका ॥
विद्रधैर्लक्षणैर्युक्ता ज्ञेया विद्रधिका बुधैः ॥ १९ ॥

तासां लक्षणमाह,—शरावमात्रेत्यादि । गौरसर्षपसंस्थाना
गौरसर्षपाकारा । जालिनीत्यादि । यद्यपि 'ये यन्मया स्मृता
मेहास्तेषामेतास्तु तत्कृताः'—इत्यग्रे वक्ष्यते, तथाऽपि जालिनी
पित्तोत्तरा ज्ञेया, तद्वचनस्य बाहुल्येनोक्तत्वात् । महती स्थूला ।
अल्पाचितेति सूक्ष्मपिडकावेष्टिता ॥ १५—१९ ॥

ये यन्मयाः स्मृता मेहास्तेषामेतास्तु तत्कृताः ॥

पिडकाजनकान् दोषानाह,—य इत्यादि । ये यन्मया यद्दो-
षारब्धाः, तेषां प्रमेहाणां, एता इति पिडका ॥—

गुदे हृदि शिरस्यंसे पृष्ठे मर्मणि चोत्थिताः ॥

सोपद्रवा दुर्बलाग्नेः पिडकाः परिवर्जयेत् ॥ २० ॥

तासामसाध्यता दर्शयन्नाह,—गुदे हृदीत्यादि । असौ बाहु-
शिरः । सोपद्रवा इति "तृट्कासमाससंकोथमोहहिक्कामदज्वराः ।
विसर्पमर्मसरोधा पिडकानामुपद्रवाः" । "सोपद्रवालपकायामे-
पिडका. परिवर्जयेत्" इति केचित् पठन्ति । तत्र सोपद्रवेति
पुरुषविशेषणम् ॥ २० ॥

१ प्रमेहपीडिका—कार्बन्कुल (Carbuncle).

२ 'मांसजालसमाश्रिता' इति पा० ।

३ 'दुर्बलस्य' इति पा० ।

कृत्स्नं शरीरं निष्पीड्य मेदोमज्जवसायुतः ॥

अधः प्रक्रमते वायुस्तेनासाध्यास्तु वातजाः ॥२१॥

वातजानामसाध्यत्वे हेतुं दर्शयन्नाह,—कृत्स्नं शरीरमित्यादि । निष्पीड्य निश्चोतयित्वा मूत्रमार्गेण समस्तान् धातून् प्रवाहयित्वेत्यर्थः । वसेत्युपलक्षणं, तेन ओजोलसीकयोर्ग्रहणम् । अधः प्रक्रमते अधः स्फीतीभवति प्रवलीभवतीत्यर्थः । गयदासाचार्यस्तु आपातनिकापूर्वं प्रमेहपूर्वरूपाणामित्यादिश्लोकत्रयमन्यथा पठति । असाध्यास्त्विति पूर्वहेतुभ्यां चेति तुशब्दार्थः ॥ २१ ॥

प्रमेहपूर्वरूपाणामाकृतिर्यत्र दृश्यते ॥

किञ्चिच्चाप्यधिकं मूत्रं तं प्रमेहिणमादिशेत् ॥२२॥

इदानीं प्रमेहहेतुयुक्तस्य पुरुषस्य सामान्याकारेण लक्षणमाह,—प्रमेहपूर्वरूपाणामित्यादि ॥ २२ ॥

कृत्स्नान्यर्धानि वा यस्मिन् पूर्वरूपाणि मानवे ॥

प्रवृद्ध(त्त)मूत्रमत्यर्थं तं प्रमेहिणमादिशेत् ॥ २३ ॥

प्रमेहस्य पूर्वोक्तसामान्यलक्षणस्य शेषं लक्षणमाह—कृत्स्नानीत्यादि । गयदासस्त्व आपातनिकापूर्वं प्रमेहपूर्वरूपाणीत्यादिश्लोकमन्यथा पठति; यथा—इदानीं प्रमेहपिडकाचिकित्सितनिर्देश्यमर्थं पञ्चगुणाश्रयं पूर्वरूपशोफपिडकावस्थाख्यं प्रतिपादयन्नाह,—प्रमेहपूर्वरूपाणामित्यादि । तस्मिन्मेहो भविष्यतीति मेहस्य तत् पूर्वरूपम् । तत्र च पूर्वरूपेऽपतर्पणं वनस्पतिकपायपानादिकं च कर्तव्यम् । प्रवृत्तमूत्रमत्यर्थमिति रूपज्ञानम् । तत्र रूपचिकित्साविशेषः । तदुक्तम्—‘एवमकुर्वतस्तस्य हीनप्रथमकर्मगुणस्य मधुराहारस्य मूत्रं स्वेदः श्लेष्मा च मधुरीभवति प्रमेहश्चाभिव्यक्तो भवति । तत्रोभयतः सशोधनं, एवमकुर्वतस्तस्य दोषा प्रवृद्धा मांसशोणिते प्रदूष्य शोथं जनयन्त्युपद्रवांश्च कांश्चित्, तत्रोक्तः प्रतीकारः सिरामोक्षश्च, एतदकुर्वतः पिडका, तत्कर्माप्यकुर्वत पञ्चत्वम्’ इति ॥ २३ ॥

पिडकापीडितं गाढमुपसृष्टमुपद्रवैः ॥

मधुमेहिनमाचष्टे स चासाध्यः प्रकीर्तितः ॥२४॥

सर्वप्रमेहाणामवस्थान्तरप्राप्तानां सज्ञान्तरमसाध्यत्वं च दर्शयन्नाह,—पिडकापीडितमित्यादि । स चासाध्य इति चकार उत्पत्तौ वातजानामसाध्यत्वं समुच्चिनोति । उत्पत्तौ च सहजो याप्यत्वादसाध्यः, पित्तजः पुनरसाध्यतरः, वातजः पुनरुत्पत्तिक्रमेणासाध्यतमः ॥ २४ ॥

स चापि गमनात् स्थानं स्थानादासनमिच्छति ॥

आसनादृणुते शय्यां शयनात् स्वप्नमिच्छति २५

इदानीं मधुमेहिनो विहारख्यं पञ्चविधक्रियाश्रयं लिङ्गं दर्शयन्नाह,—स चापीत्यादि । स्थानमूर्ध्वं भवनमिच्छतीति संबन्धः । णुते प्रार्थयते । शयनात् शय्यायाः ॥ २५ ॥

यथा हि वर्णानां पञ्चानामुत्कर्षापकर्षकृतेन संयोगविशेषेण शबलबभ्रुकपिलकपोतमेचकादीनां वर्णानामनेकेषामुत्पत्तिर्भवति, एवमेव दोषधातुमलाहारविशेषेणोत्कर्षापकर्षकृतेन संयोगविशेषेण प्रमेहाणां नानाकरणं भवति ॥ २६ ॥

इदानीं दोषाणां त्रयाणामपि यथा विंशतिप्रमेहसंभवस्तथोपमानेनाह,—यथेत्यादि । पञ्चानां वर्णानां सितहरितकृष्णपीतरक्तानां, उत्कर्षापकर्षकृतेन वृद्धिहासकृतेन, बभ्रुः कपिलः पिङ्गलः, कपोतः कपोताभः, मेचकः श्यामलः । मलग्रहणमुपधातुभूतवसालसीकयोर्दृढकस्य चोपलक्षणम् ॥ २६ ॥

भवति चात्र ।

सर्व एव प्रमेहास्तु कालेनाप्रतिकारिणः ॥

मधुमेत्वमायान्ति तदाऽसाध्या भवन्ति हि ॥ २७ ॥

इति सुश्रुतसंहितायां निदानस्थाने प्रमेह-
निदानं नाम पष्ठोऽध्यायः ॥ ६ ॥

इदानीं सर्वेष्वेव प्रमेहेषु पूर्वरूपादीनामुपेक्षणमनर्थं दर्शयन्नाह—भवति चात्रेत्यादि । कालः प्रथमक्रियाकालादिकः । अप्रतिकुर्वतोऽप्रतिक्रियमाणस्य ॥ २७ ॥

इति श्रीडल्हनविरचितायां निबन्धसंग्रहाख्यायां सुश्रुत-
व्याख्याया निदानस्थाने पष्ठोऽध्यायः ॥ ६ ॥

सप्तमोऽध्यायः ।

अथात उदराणां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

धन्वन्तरिर्धर्मभृतां वरिष्ठो

राजर्षिरिन्द्रप्रतिमोऽभवच्चैः ॥

ब्रह्मर्षिपुत्रं विनयोपपन्नं

शिष्यं शुभं सुश्रुतमन्वशात्सः ॥ ३ ॥

यो धन्वन्तरिरभवत् स सुश्रुतमन्वशादिति संबन्धः, शिक्षितवानित्यर्थः । धर्मभृता धार्मिकाणां मध्ये । इन्द्रप्रतिमो ज्ञानैश्वर्यादिभिः । ब्रह्मर्षिर्विश्वामित्रः, राजर्षिरपि तपसा ब्रह्मर्षित्वं प्राप्तवान् । विनयोपपन्नं जितेन्द्रियम् । शुभमिति पूर्वोक्तैरन्वयवय शीलादिगुणैरुपेतम् ॥ ३ ॥

१ ‘तस्मिन्मेहो भविष्यति’ इति पाठान्तरम् ।

२ ‘प्रमेहः तं विनिर्दिशेत्’ इति पाठान्तरम् ।

३ ‘सुप्तमिच्छति’ इति पा० ।

१ ‘नानाकरण’ इति पा० ।

२ ‘बभ्रू’ इति पा० ।

पृथक् समस्तैरपि चेह दोषैः

ह्रीहोदरं वद्धशुद्धं तथैव ॥

आगन्तुकं सप्तममष्टमं च

दकोदरं चेति वदन्ति तानि ॥ ४ ॥

उदराणां सख्यामाह,—पृथगिदृशानि, सम-
स्तैर्दोषैरेकं, एतेन चत्वारि दोषप्रधानानि । इहेति अस्मिन् शास्त्रे ।
तानीति उदराणीत्यर्थः । ह्रीहोदरादीनि चत्वारि दूष्यप्रधानानि ।
अष्टममिति सख्योक्त्या ह्रीहोदरयकृदाद्युदरयोरैक्यमेव ज्ञात-
व्यम् ॥ ४ ॥

सुदुर्बलाग्नेरहिताशनस्य

संशुष्कपूत्यन्ननिषेवणाद्वा ॥

स्नेहादिमिथ्याचरणाच्च जन्तो-

र्वृद्धिं गताः कोष्ठमभिप्रपन्नाः ॥ ५ ॥

गुल्माकृतिव्यञ्जितलक्षणानि

कुर्वन्ति घोराण्युदराणि दोषाः ॥

उदराणां हेतुं दर्शयन्नाह,—सुदुर्बलाग्नेरित्यादि । दुर्बलाग्ने-
रत्यन्तनद्यग्नेः । अहिताशनस्येति विरुद्धसमगनाध्यशनविपमा-
शनस्य । स्नेहादीत्यादिशब्दाद्व्यमनविरेचनास्थापनानुवासनपरि-
ग्रहः । मिथ्याचरणं यथोक्तानुष्ठानपरित्यागः । जन्तो प्राणिनः ।
अभिप्रपन्नाः प्राप्ता इत्यर्थः । किंविशिष्टान्युदराणि कुर्वन्ति ?
गुल्माकृतिव्यञ्जितलक्षणानि गुल्माकृत्या गुल्मरूपेण व्यञ्जितानि
प्रकटितानि लक्षणानि येषां तानि तथा । पुनरपि किंविशिष्टानि ?
घोराणि कृच्छ्रतमानि ॥ ५ ॥—

कोष्ठादुपस्नेहवदन्नसारो

निःसृत्य दुष्टोऽनिलवेगनुन्नः ॥ ६ ॥

त्वचः समुन्नम्य शनैः समन्ता-

द्विवर्धमानो जठरं करोति ॥

संप्राप्तिं दर्शयन्नाह,—कोष्ठादित्यादि । उपस्नेहवदिति नव-
घटाद्युपस्नेहो यथाऽणुतमस्रोतोभिर्वहि स्रवत् दृश्यते तद्वत्
कोष्ठादन्नसारोऽन्नरसो निःसृत्य, शनैः क्रमेण, जठरमुदराख्यं
रोगं करोतीति सम्बन्धः । कोष्ठशब्देनात्राहारपाकाधार
उच्यते । किंभूतोऽन्नसारो ? दुष्टः । पुनः किंभूतः ? अनिलवेग-
नुन्नो वातवेगप्रेरितः । किं कृत्वा ? त्वचः समुन्नम्य आनद्धा
कृत्वा । पुनः किंभूतो रसः ? समन्ताद्विवर्धमानः समन्तात्
सर्वतो वृद्धिं गच्छन् ॥ ६ ॥—

तत्पूर्वरूपं बलवर्णकाङ्क्षा-

बलीविनाशो जठरे हि राज्यः ॥ ७ ॥

जीर्णापरिज्ञानविदाहवत्यो

वस्तौ रुजः पादगतश्च शोफः ॥

पूर्वरूपमाह—तदित्यादि । विनाशशब्दो बलादिभिः प्रत्येकं
सम्बध्यते । काङ्क्षा अन्नाभिलाषः । बली त्वक्स्कोचः ।
राज्यो रेन्ना 'भवन्ति' इति शेषः । जीर्णापरिज्ञानविदाहवत्यो

वस्तौ रुज इति जीर्णापरिज्ञानविदाहौ विद्येते यासु वस्तिरुजासु
तास्तथा । जीर्णापरिज्ञानमत्रपरिणामानिश्चयः । जीर्णापरिज्ञानं तु
यथासम्भवत्वात् पुरुषस्यैव ज्ञेयम् ॥ ७ ॥—

संगृह्य पार्श्वोदरपृष्ठनाभी-

र्यद्वर्धते कृष्णसिरावनद्धम् ॥ ८ ॥

सशूलमानाहवदुग्रशब्दं

सतोदभेदं पवनात्मकं तत् ॥

वातोदरमाह—सख्येत्यादि ॥ ८ ॥—

यच्चोषतृष्णाज्वरदाहयुक्तं

पीतं सिरा भान्ति च यत्र पीताः ॥ ९ ॥

पीताक्षिविष्णमूत्रनखाननस्य

पित्तोदरं तत्त्वचिराभिवृद्धिः ॥

पित्तोदरमाह—यदित्यादि । अचिराभिवृद्धिः शीघ्रवर्धनशी-
लम् ॥ ९ ॥—

यच्छीतलं शुक्लसिरावनद्धं

गुरु स्थिरं शुक्लनखाननस्य ॥ १० ॥

स्निग्धं महच्छोफयुतं ससादं

कफोदरं तत्तु चिराभिवृद्धिः ॥

श्लेष्मोदरमाह,—यच्छीतलमित्यादि । स्थिरं कठिनं, ससा-
दमङ्गलानियुक्तम् ॥ १० ॥—

स्त्रियोऽन्नपानं नखरोममूत्र-

विडार्तवैर्युक्तमसाधुवृत्ताः ॥ ११ ॥

यस्मै प्रयच्छन्त्यरयो गरांश्च

दुष्टाम्बुदूषीविपसेवनाद्वा ॥

तेनाशु रक्तं कुपिताश्च दोषाः

कुर्वन्ति घोरं जठरं त्रिलिङ्गम् ॥ १२ ॥

तच्छीतवाताभ्रसमुद्भवेर्षु

विशेषतः कुप्यति दह्यते च

स चातुरो मूर्च्छति संप्रसक्तं

पाण्डुः कृशः शुष्यति तृष्ण्या च ॥ १३ ॥

प्रकीर्तितं दूष्युदरं तु घोरं

सन्निपातोदरमाह,—स्त्रिय इत्यादि । स्त्रियोऽन्नपानं नख-
रोममूत्रविडार्तवैर्युक्तं यस्मै पुरुषाय प्रयच्छन्ति ददति । किं-
भूता स्त्रियः ? असाधुवृत्ता दुराचाराः । स्त्रीग्रहणमत्रोपल-
क्षणं, तेनान्येऽपि सन्निहिता अविवेकिनो ग्राह्याः । अरयः
शत्रवः । गरान् कृत्रिमविषाणि यस्मै प्रयच्छन्ति । दुष्टाम्बु
सविषमत्स्यादिसवन्धात् । विषमेव दावाग्निवातातपाद्यभिभ-
वेन मन्दता गतं विषपीतस्य वा विषं दूषीविषं, तेन नखरो-
मादिना विषकल्पेन गरेण दूषीविषेण वाऽऽशु शीघ्रं रक्तं कुपित-

मिति बोद्धव्यम् । त्रिलिङ्गं वातपित्तश्लेष्मलिङ्गम् । प्रसक्तं निरन्तरम् । दृष्युदरमिति यदेव सान्निपातिकोदरं तदेव दृष्युदरम्, एतेन न सख्यातिरेकः । घोरं भयानकं, न पुनर्घोरं कष्टकारि ॥ ११—१३ ॥—

ग्रीहोदरं कीर्तयतो निबोध ॥

विदाह्यभिष्यन्दिरतस्य जन्तोः

प्रदुष्टमत्यर्थमसृक् कफश्च ॥ १४ ॥

ग्रीहाभिवृद्धिं सततं करोति

ग्रीहोदरं तत् प्रवदन्ति तज्ज्ञाः ॥

वामे च पार्श्वे परिवृद्धिमेति

विशेषतः सीदति चातुरोऽत्र ॥ १५ ॥

मन्दज्वराग्निः कफपित्तलिङ्गै-

रुपद्रुतः क्षीणवलोऽतिपाण्डुः ॥

निबोध जानीहि । अभिष्यन्दि दोषधातुमलस्रोतसां क्लेदप्राप्तिजनकम् । असृक् कफश्चेति असृग्ग्रहणेन पित्तस्यापि ग्रहणम् । ग्रीहा उदरस्य वामपार्श्वस्थितः । सीदति अङ्गग्लानियुक्तो भवति । अत्र ग्रीहोदरे ॥ १४ ॥ १५ ॥—

सव्येतरस्मिन् यकृति प्रदुष्टे

ज्ञेयं यकृद्वात्युदरं तदेव ॥ १६ ॥

ग्रीहोदरे एव यकृद्वात्युदरस्यावरोधं दर्शयन्नाह,—सव्येतरस्मिन्नित्यादि । सव्येतरस्मिन् दक्षिणपार्श्वे । तदेव ग्रीहोदरं यकृद्वात्युदरं ज्ञेयम् । क्व ज्ञेयमित्याह,—यकृति कालखण्डे, किभूते ? प्रदुष्टे, एतेन न सख्यातिरेकः ॥ १६ ॥

यस्यान्त्रमन्त्रैरुपलेपिभिर्वा

बालाश्मभिर्वा सहितैः पृथग्वा ॥

संचीयते तत्र मलः सदोषः

क्रमेण नाड्यामिव संकरो हि ॥ १७ ॥

निरुध्यते चास्य गुदे पुरीषं

निरेति कृच्छ्रादपि चाल्पमल्पम् ॥

हन्नाभिमध्ये परिवृद्धिमेति

त(य)श्चोदरं विट्समगन्धिकं च ॥ १८ ॥

प्रच्छेद्यन् वृद्धगुदी विभाव्यः,

वृद्धगुदं दर्शयन्नाह,—यस्येत्यादि । यस्य पुरुषस्य अन्त्रं निरुध्यत इति सवन्धः । कैर्निरुध्यत इत्याह,—अन्नैरित्यादि । उपलेपिभिः पिच्छिलादिभिः । वा अत्र समुच्चये । सहितैरिति एकत्र मिलितैः समुदितैरित्यर्थः । पृथग्वेति एकैकैरित्यर्थः । मलः पुरीषं, सदोषो दोषत्रयसहितः । नाड्या प्रणालिकायाम् । सङ्करोऽवकरः, प्रचुरतृणादिसमूह इत्यर्थः । निरेति निःसरति । वृद्धगुदी विभाव्यः स पुरुषो वृद्धगुदी ज्ञेयः ॥ १७ ॥ १८ ॥—

ततः परिस्त्रान्युदरं निबोध ॥

शल्यं यदन्नोपहितं तदन्नं

भिनत्ति यस्यागतमन्यथा वा ॥ १९ ॥

तस्मात् स्त्रुतोऽन्त्रात् सलिलप्रकाशः

स्त्रावः स्रवेद्वै गुदतस्तु भूयः ॥

नाभेरधश्चोदरमेति वृद्धिं

निस्तुद्यतेऽतीव विदह्यते च ॥ २० ॥

एतत् परिस्त्रान्युदरं प्रदिष्टं

परिस्त्रान्युदरमाह,—तत इत्यादि । यच्छल्यमन्नोपहितम् । अन्नसम्बद्धं भुक्तं, तदन्नं भिनत्ति विदारयति । यस्य पुरुषस्य । शल्यं शर्कराकाष्ठास्थिकण्टकादिकम् । आगतमन्यथा वेति वाशब्दोऽवधारणे, तेनान्यथैव विलोमेन तिर्यगेवागतं नत्वनुलोमेन । स्त्रुतो गलितः ॥ १९ ॥ २० ॥—

दकोदरं कीर्तयतो निबोध ॥

यः स्नेहपीतोऽप्यनुवासितो वा

वान्तो विरिक्तोऽप्यथवा निरुद्धः ॥ २१ ॥

पिवेज्जलं शीतलमाशु तस्य

स्रोतांसि दुष्यन्ति हि तद्वहानि ॥

स्नेहोपलिप्तेष्वथवाऽपि तेषु

दकोदरं पूर्ववदभ्युपैति ॥ २२ ॥

स्निग्धं महत्संपरिवृत्तनाभि

भृशोन्नतं पूर्णसिचाम्बुना च ॥

यथा वृत्तिः क्षुभ्यति कम्पते च

शब्दायते चापि दकोदरं तत् ॥ २३ ॥

दकोदरमाह,—दकोदरमित्यादि । दकोदरमुदकोदरमित्यर्थः । तद्वहानि तोयवहानि । स्नेहोपलिप्तेष्वथवाऽपि तेष्विति स्नेहादिपानं विनाऽपि तेषु स्रोतः सु स्नेहोपलिप्तेषु यदा शीतलं जलं पिवेत्तदाऽपीत्यर्थः । पूर्ववदिति क्षुत्तान्त्रोदरे यथा सलिलस्याधोगामित्वादधो नाभेरुदरोत्पत्तिर्यथा च गुदादास्त्रावस्तद्वदिति;

१ 'पुरीष' इति पा० ।

२ परिस्त्रान्युदरमाङ्गलभाषायां 'अल्सरेशन ऑफ धी बावेल' (Ulceration of the Bowel) इति नाम्ना प्रसिद्धम् ।

३ जलोदरं युनानीवैद्यके 'इस्तिस्का' इति नाम्ना आङ्गलभाषायां च 'अस्सायटिस' (Ascites) इति नाम्ना प्रसिद्धम् ।

१ ग्रीहोदरं युनानीवैद्यके 'वरम उल तीहाल' इति नाम्ना आङ्गलभाषायां च 'एन्लार्जमेन्ट ऑफ रलीन' (Enlargement of Spleen) इति नाम्ना प्रसिद्धम् ।

२ यकृद्वात्युदरं युनानीवैद्यके 'वरम उल कीवद' इति नाम्ना आङ्गलभाषायां च 'हेपेटिक् एन्लार्जमेन्ट' (Hepatic Enlargement) इति नाम्ना प्रसिद्धम् ।

३ 'पिहित यथावत्' इति पा० ।

४ वृद्धगुदोदरमाङ्गलभाषायां 'इन्टेस्टायनल ऑब्स्ट्रक्शन' (Intestinal obstruction) इति नाम्ना प्रसिद्धम् ।

जेज्झटाचार्येण पुन पूर्ववदिल्लान्यानुदराणि यथा भवन्ति तथेदमपीति व्याख्यातं, तन्नेच्छति गयदासाचार्यः । परि-
वृत्तनाभि उच्छलितनाभि । हतिः राक्षा । धुभ्यति चलति ।
कम्पते चेति कम्पनमतिशयेन चलनम् ॥ २१—२३ ॥

आध्मानं गमनेऽशक्तिर्दौर्बल्यं दुर्बलाश्रिता ॥
शोफः सदनमङ्गानां सङ्गो वातपुरीषयोः ॥
दाहस्तृष्णा च सर्वेषु जठरेषु भवन्ति हि ॥ २४ ॥
तेषामष्टानापि सामान्यं लिङ्गं दर्शयन्नाह,—आध्मानमि-
त्यादि । जेज्झटाचार्येण पुनरेते उपद्रवा व्याख्याता, तन्नेच्छति
गयदासाचार्यः ॥ २४ ॥

अन्ते सलिलभावं हि भजन्ते जठराणि तु ॥
सर्वाण्येव परीपाकात्तदा तानि विवर्जयेत् ॥ २५ ॥

इति सुश्रुतसंहितायां निदानस्थाने उदरनि-
दानं नाम सप्तमोऽध्यायः ॥ ७ ॥

साध्यासाध्यविभागमाह,—अन्त इत्यादि । परिपाकात्
परिणामेन दकोदरता सर्वेषामेव, अन्यान्युदराणि परिपाकादु-
दकभावं भजन्ते, दकोदर प्रागेवेति विशेषः ॥ २५ ॥

इति श्रीडल्हणविरचितायां निबन्धसंग्रहाख्याया सुश्रुत-
व्याख्यायां निदानस्थाने सप्तमोऽध्यायः ॥ ७ ॥

अष्टमोऽध्यायः ।

अथातो मूढगर्भनिदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि । मूढो निरुद्धगतिः । तदुक्तं—“सर्वावयव-
संपूर्णो मनोबुद्ध्यादिसयुतः । विगुणापानसमूढो मूढगर्भोऽभिधी-
यते”—इति ॥ १ ॥ २ ॥

ग्राम्यधर्मयानवाहनाध्वगमनप्रस्खलनप्रपतनप्र-
पीडनधावनाभिघातविषमशयनासनोपवासवेगा-
भिघातातिरुक्षकटुतिक्तभोजनशोकातिशारसेवना-
तिसारवमनविरेचनप्रेङ्गोलनाजीर्णगर्भशातनप्रभृ-
तिभिर्विशेषैर्वन्धनान्मुच्यते गर्भः, फलमिव वृन्तव-
न्धनादभिघातविशेषैः, स विमुक्तवन्धनो गर्भाश-
यमतिक्रम्य यकृत्प्लीहान्त्रविवरैरवलंसमानः कोष्ठ-
संक्षोभमापादयति, तस्या जठरसंक्षोभाद्वायुरपानो
मूढः पार्श्ववस्तिशीर्षोदरयोनिशूलानाहमूत्रसङ्गाना-
मन्यतममापाद्य गर्भं च्यावयति तरुणं शोणितस्त्रा-
वेण, तमेव कदाचिद्विबुद्धमसम्यगागतमपत्यपथम-

नुप्राप्तमनिरस्यमानं विगुणापानसंमोहितं गर्भं
मूढगर्भमित्याचक्षते ॥ ३ ॥

तस्य हेतुं दर्शयन्नाह,—ग्राम्यधर्मोऽत्यादि । ग्राम्यधर्मो म-
धुनं, यानं रथादि, वाहनमन्वादि, अध्वगमनं पद्भ्यां मार्गगमनं,
प्रस्खलनमारुणनादि, प्रपतनं प्रागादादेः सकागादतिशयेन
पतनं, प्रपीडनमतिशयेन पीडनं, प्रधावनमतिशयेन धावनं,
अभिघात घातलोष्टकणादिभिः प्रहारः, वेगाभिघातो वाताद्य-
वरोधः, प्रेङ्गोलनं हिन्दोलनं, गर्भशातनं मेपजेन गर्भपातनम् ।
केचिदेतद्व्ययमन्यथा पठन्ति, तत्त्वभागात् लिखितम् । च्यन्धन-
मत्र गर्भाशयप्रतिवद्धाः तिरा पेद्यश्च । मोचने उपमानमा-
ह,—फलमित्यादि । एतेनैतदुक्तं भवति—यथा वृक्षेऽपरिपक्वं
फलमभिघातंतरकाल एव पतति तद्वद्यथोक्तपातनहेतुसामर्थ्या-
दप्रसवकाल एव गर्भं पतति । अतिक्रम्य उदरम्, विवरैरन्त-
रालैः, अपलंसमानोऽधःपतन्, कोष्ठशब्देनामाशयपक्षाशयादि-
स्थानं, संक्षोभध्वलनं, तस्याः क्रिया, मूढो विमार्गगामी, अन्य-
तममेकतमं, आपाद्य निवर्त्य । तरुणं गर्भमपानो मूढः सन्
च्यावयतीति सवन्धः । तरुणमपानाङ्गमव्यक्तचेतनम् । मूढग-
र्भस्य निरुक्तिमाह,—तमेवेत्यादि । असम्यगागतं विलोमभागे-
नागतं, अवागमनात् । अपत्यपथं योनिम् । अनुप्राप्तमाश्रि-
तम् । अनिरस्यमानमनिःसरन्तम् । संमोहितं मूर्च्छितम् ॥ ३ ॥

ततः स कीलः प्रतिखुरो वीजकः परिघ इति ।
तत्र, ऊर्ध्वबाहुशिरःपादो यो योनिमुखं निरुणद्धि
कील इव स कीलः, निःसृतहस्तपादशिराः काय-
सङ्गी प्रतिखुरः, यो निर्गच्छत्येकशिरोभुजः स वी-
जकः, यस्तु परिघ इव योनिमुखमावृत्य तिष्ठेत् स
परिघः, इति चतुर्विधो भवतीत्येके भाषन्ते । तत्तु
न सम्यक्; कस्मात्? स यदा विगुणानिलप्रपीडि-
तोऽपत्यपथमनेकधा प्र(ति)पद्यते तदा सल्लवा
हीयते ॥ ४ ॥

तस्य चातुर्विध्यमाह,—तत इत्यादि । ततः असम्यगागम-
नात् । तान् प्रकारान् प्रकटयन्नाह,—तत्रोर्ध्वबाहुशिर इत्यादि ।
कायसङ्गी निरुद्धकायः । एकशिरोभुज इति एको भुजः शिरसा
सह यस्य निर्गच्छतीत्यर्थः । परिघ इवेति परिघोऽर्गलादण्डः ॥ ४ ॥

१ मूढगर्भ—डिफिकल्ट लेबर—(Difficult Labour).

२ 'वन्धनान्नाभिनाडीबन्धात्' इति हाराणचन्द्रः ।

३ 'विमार्गवर्ती' इति पा० ।

४ कीलक—वर्टेक्स (Vertex).

५ प्रतिखुर—हैंड्स अँड फीट (Hands and feet).

६ वीजक—(Head with both hands).

७ परिघ—ट्रान्सवर्स (Transverse).

१ 'विध्येत्यजेत वा' इति पाठान्तरम् ।

२ 'व्यापादयति' इति पा० ।

तत्र, कश्चिद्वाभ्यां सक्थिभ्यां योनिमुखं प्रति-
पद्यते; कश्चिदाभुग्नैकसक्थिरेकेन, कश्चिदाभुग्नस-
क्थिशरीरः स्फिग्देशेन तिर्यगागतः; कश्चिदुर-
पार्श्वपृष्ठानामन्यतमेन योनिद्वारं पिधायावति-
ष्ठते; अन्तःपार्श्वपवृत्तशिराः कश्चिदेकेन बाहुना;
कश्चिदाभुग्नशिरा बाहुद्वयेन; कश्चिदाभुग्नमध्ये
हस्तपादशिरोभिः, कश्चिदेकेन सक्थ्या योनिमुखं
प्रतिपद्यतेऽपरेण पायुम्; इत्यष्टविधा मूढगर्भगति-
रहिण्य समासेन ॥ ५ ॥

तानेवानेकप्रकारान् दर्शयन्नाह,—तत्रेत्यादि । आभुग्नं सङ्कु-
चितम् । एकेन सक्थ्या योनिमुखं प्रतिपद्यत इति सवन्धनीयम् ।
आभुग्नं सक्थिशरीरं यस्येत्यर्थः । योनिमुखं प्रतिपद्यत इत्य-
त्रापि सवन्धनीयम् । पिधाय आच्छाद्य । अन्तःपार्श्वपवृत्तशिरा
पार्श्वमध्यनिक्षिप्तशिराः । एकेन बाहुना योनिमुखं प्रतिपद्यत
इति सवन्धनीयम् । कश्चिदित्यादि अत्रापि योनिमुखं प्रति-
पद्यत इति सवन्धनीयम् । कश्चिदाभुग्नमध्य इत्यादि योनिमुखं
प्रतिपद्यत इत्यत्रापि सवन्धनीयम् । अष्टविधा समासेन,
विस्तरेण तु तिर्यग्ग्रीवाजङ्घाप्रकारेणानन्ताः ॥ ५ ॥

तत्र द्वावन्त्यावसाध्यौ मूढगर्भौ, शेषानपि विप-
रीतेन्द्रियार्थाक्षेपकयोनिभ्रंशसंवरणमक्कलश्वास-
कासभ्रमनिपीडितान् परिहरेत् ॥ ६ ॥

तेष्वसाध्यान्निर्दिशन्नाह,—तत्रेत्यादि । द्वावन्त्यौ सप्तमाष्ट-
मावसाध्यौ स्वभावेनैव । अन्येष्वप्यवस्थयाऽसाध्यत्वं दर्शयन्ना-
ह,—शेषानपीत्यादि । विपरीतेन्द्रियार्थादिभिः पीडिता जननी
यैर्मूढगर्भैस्ते तथाविधास्तान् । विपरीतेन्द्रियार्था रूपाद्यर्थग्रहण-
भ्रान्ताः । योनिभ्रंशो योनिवर्हिर्गमनम् । योनिस्वरणं योनि-
सङ्कोचः । प्रसूताया वायुरसंगारोध्य वस्तिशिरःप्रभृतिषु शूलं
करोति स मक्कलः । भ्रमश्चकाधिरूढस्येव भ्रमणम् ॥ ६ ॥

भवन्ति चात्र ।

कालस्य परिणामेन मुक्तं वृन्ताद्यथा फलम् ॥
प्रपद्यते स्वभावेन नान्यथा पतितुं ध्रुवम् ॥ ७ ॥
एवं कालप्रकर्षेण मुक्तो नाडीवि(नि)बन्धनात् ॥
गर्भाशयस्थो यो गर्भो जननाय प्रपद्यते ॥ ८ ॥

स्वभावप्रजननकाले यथा मूढगर्भो न भवति तथा श्लोक-
द्वयेन दर्शयन्नाह,—कालस्येत्यादि । यथा कालस्य परिणामेन
कालकृतपरिपाकेन वृन्तान्मुक्तं फलं स्वभावेन पतितुं प्रपद्यते
पतनं प्राप्नोति, अन्यथा कालपरिपाकाभावेन पतितुं न प्रपद्यते
पतनं न प्राप्नोति । एवं कालप्रकर्षेण नाडीविबन्धनान्मुक्तो
यो गर्भाशयस्थो गर्भः स जननाय प्रपद्यते जन्म प्राप्नोती-
त्यर्थः ॥ ७ ॥ ८ ॥

कृमिवाताभिघातैस्तु तदेवोपद्रुतं फलम् ॥
पतत्यकालेऽपि यथा तथा स्याद्गर्भविच्युतिः ॥ ९ ॥

मूढगर्भो यथा भवति तथा दर्शयन्नाह,—कृमिवाताभिघा-
तैरित्यादि । गर्भविच्युतिर्द्विविधा द्रवस्य स्त्रावरूपेण, घनावय-
वस्य पातरूपेण । तत्र द्रवस्य स्त्रावणे मूढगर्भनाम नास्ति,
विशुणानिलसमोहानिर्गमलक्षणस्याभावात् ॥ ९ ॥

आचतुर्थ्युत्ततो मासात् प्रसवेद्गर्भविच्युतिः ॥
ततः स्थिर(त)शरीरस्य पातः पञ्चमषष्ठयोः ॥ १० ॥

परतस्त्वस्तीति दर्शयन्नाह,—आचतुर्थ्यादित्यादि । गर्भवि-
च्युतिः गर्भविमुक्तिः प्रसवेत् स्त्रावरूपा भवेत् । एतेन मास-
चतुष्टयं यावन्मूढगर्भता नास्तीत्युक्तम् । तत इत्यादि । तत-
श्चतुर्थमासादूर्ध्वं स्थिर(त)शरीरस्य विच्युतिः पातः पातरूपा
भवेत् । एतेन विच्युतिरियं न स्त्रावरूपा, तस्माच्चतुर्थमासानन्तरं
घनावयवत्वान्मूढगर्भो भवतीत्युक्तम् ॥ १० ॥

प्रविध्यति शिरो या तु शीताङ्गी निरपत्रपा ॥
नीलोद्धतसिरा हन्ति सा गर्भं स च तां तथा ११

असाध्यमूढगर्भगर्भिण्योर्लक्षणं दर्शयन्नाह—प्रविध्यतीत्या-
दि । प्रविध्यति ताडयति अतिशयेन धुनोतीत्यर्थः । अन्ये
'अपविद्धशिरा' इति पठन्ति; तन्नावनतशीर्षेत्यर्थः । या स्त्री
निरपत्रपा लज्जारहिता, नीलोद्धतसिरा कृष्णोद्धतसिरा, सा
गर्भं स च तां तथेति सा स्त्री गर्भं हन्ति, स च गर्भवतीं स्त्री
हन्तीत्यर्थः । तथा अनेन प्रकारेण ॥ ११ ॥

गर्भास्पन्दनमावीनां प्रणाशः श्यावपाण्डुता ॥
भवत्युच्छ्वासपूतित्वं शूलं चान्तर्मृते शिशौ ॥ १२ ॥

मानसागन्तुभिर्मातुरुपतापैः प्रपीडितः ॥
गर्भो व्यापद्यते कुक्षौ व्याधिभिश्च प्रपीडितः १३

गर्भिणीरक्षार्थमन्तर्मृतस्य गर्भस्यापकर्षणाय लक्षणं तद्वर्श-
न्नाह,—गर्भास्पन्दनमित्यादि । आवी प्रसववेदना, अथवा आवी-
शब्देन योनेर्मूत्रकफप्रसेकादीन्यावीलिङ्गान्युच्यन्ते ॥ १२ ॥ १३ ॥

वस्त्रमारविपन्नायाः कुक्षिः प्रस्पन्दते यदि ॥
तत्क्षणजाजन्मकाले तं पाटयित्वोद्धरेद्भिषक् १४

इति सुश्रुतसंहितायां निदानस्थाने मूढगर्भ-
निदानं नामाष्टमोऽध्यायः ॥ ८ ॥

१ 'गर्भविद्रव' इति पा० ।

२ 'शून्यताऽन्तर्मृते' इति पा० ।

३ वाग्भटे त्वय श्लोकोऽन्यथा पठ्यते, यथा,—“वस्तिद्वारे विप-
न्नायाः कुक्षिः प्रस्पन्दते यदि । जन्मकाले ततः शीघ्रं पाटयित्वो-
द्धरेच्छिशुम्”—इति । “गर्भिण्या मृताया यदि कुक्षिः प्रस्पन्दते-
ऽत्यन्तं चलति, क प्रदेशे? वस्तिद्वारे, कदा? जन्मकाले गर्भप्रसवो-
न्मुखे काले, तदा कुशलो वैद्यः शीघ्रं कुक्षिप्रस्पन्दनादनन्तरं
पाटयित्वा शिशुं बालकमुद्धरेत्” इत्यरुणदत्तटीका । हाराणचन्द्रस्तु
'वस्तिद्वारे विपन्नायाः' इति पठित्वा 'जन्मकाले उपस्थिते प्रसवकाले
विपन्नाया मृताया यदि कुक्षिः प्रस्पन्दते, तर्हि तत्क्षणात् वस्तिद्वारे
वस्तिं द्वारं च पाटयित्वा भिषक् तं गर्भमुद्धरेत्' इति व्याख्यानयति ।

मातुर्मृताया अपि जीवतो गर्भस्यापकर्षणं दर्शयन्नाह,—
वस्तुमारेत्यादि । वस्तुमारश्लगलवन्मरणम् । एतेन ग्रीवामो-
टनेनाश्रुतममक्लिष्टं मरणमुक्तं, तेन विपन्नाया मृतायाः स्त्रिय
इत्यर्थः । अयमभिप्रायः—यथा वस्तं निरुच्छ्वासं कृत्वा याज्ञिका
मारयन्ति एवं या मृता तस्या इत्यर्थः । तत्क्षणाद्वटिकाद्वयमध्ये,
परतस्तु गर्भोऽपि म्रियत इति भावः । अन्ये तत्क्षणादित्यत्र
मुहूर्तादिति पठन्ति, तत्रापि स एवार्थः । जन्मकाले नवम-
मासादिकाल इत्यर्थः । तं गर्भम् । पाटयित्वा स्त्रीकुक्षिं विदार्य ।
अत्र केचित्—“यदा सोऽन्तर्मृतो गर्भो शून्यो वस्तिरिवाततः ।
तेनावृताया नार्यास्तु कुक्षिरानह्यते भृशम् । उत्क्षिप्यन्त इवा-
ज्ञानि मूत्रवस्तिश्च भिद्यते ॥ क्लोम लीहा यकृच्चैव फुफ्फुसं
हृदयं तथा । गर्भेण पीडितं ह्येतदूर्ध्वं प्रकामति स्त्रिया ॥ सा
शूयते मुह्यति च कृच्छ्रोच्छ्वासा च जायते । पूतिगन्धस्तथा
खेदो जिह्वा तालु च शुष्यति ॥ वेपते भ्राम्यति तथा जीवितं
चोपरुध्यते । एतैर्लिङ्गैर्विजानीयान्मृतं गर्भं चिकित्सकः” —
इति पठन्ति, तत्र पठनीयं पुनरुक्तत्वात्, जेज्जटादिभि
परिहृतत्वाच्च । श्रीब्रह्मदेवेन तु किञ्चिद्वाख्यातं, तेन लार्षा-
नार्षचिन्ता न कृता ॥ १४ ॥

इति श्रीडल्हणविरचिताया निबन्धसंग्रहाख्यायां
सुश्रुतव्याख्यायामष्टमोऽध्यायः ॥ ८ ॥

नवमोऽध्यायः ।

अथातो विद्रधीनां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

सर्वामरगुरुः श्रीमान्निमित्तान्तरभूमिपः ॥

शिष्यायोवाच निखिलमिदं विद्रधिलक्षणम् ॥ ३ ॥

सर्वामरगुरुरिदं निखिलं विद्रधीलक्षणं शिष्यार्थमुवाचेति
संबन्धः । अमृतदानेन सर्वे देवा अमराः कृता, तेनासौ
धन्वन्तरिः सर्वेषां देवानां गुरुरित्यर्थः । श्रीमान् ज्ञानातिशयेनै-
श्वर्येण च युक्त इत्यर्थः । निमित्तान्तरभूमिप इति निमित्तान्तरेण
कारणान्तरेण नरेष्वपि भैषज्यामृतप्रदानलक्षणेन भूपालता
गत इत्यर्थः । अन्ये तु अपुत्रस्य काशिराजस्य परमाराधनया
निर्वाणे चित्तमधिष्ठाय पुत्रत्वमापन्न इति कारणान्तरं व्याख्यान-
यन्ति । शिष्यायोवाच शिष्यार्थं कथितवानित्यर्थः । निखिलं
समस्तम् । इदं वक्ष्यमाणम् । अनेन धन्वन्तरिखरूपोपवर्णनेन
विद्रधेर्गरीयस्त्वं ख्यापितं भवति ॥ ३ ॥

त्वग्रक्तमांसमेदांसि प्रदूष्यास्थिसमाश्रिताः ॥

दोषाः शोफं शनैर्वोरं जनयन्त्युच्छ्रिता भृशम् ॥ ४ ॥

१ ‘निर्वाणा तन्मभिप्राय’ इति पा० ।

महामूलं रुजावन्तं वृत्तं चाप्यथवाऽऽयतम् ॥
तमाहुर्विद्रधिं धीरा विज्ञेयः स च पद्धिधः ॥ ५ ॥
पृथग्दोषैः समस्तैश्च क्षतेनाप्यसृजा तथा ॥
षण्णामपि हि तेषां तु लक्षणं संप्रवक्ष्यते ॥ ६ ॥

संप्राप्तिं सामान्यलक्षणं च दर्शयन्नाह,—त्वग्रक्तेत्यादि ।
भृशमित्यतिशयेनोच्छ्रिता इति संबन्धः । धीरा धीमन्तः ।
एतेन संप्राप्तिरुक्ता । महामूलमित्यादि सामान्यलक्षणमुक्तं,
विशिष्टं कृष्णोऽरुण इत्यादि, कारणं तु सामान्यं शोफकारणाभि-
धानेनैवोक्तम् । संख्यामाह,—विज्ञेयः स च पद्धिध इति ।
तदेव पद्धिधत्वमाह,—पृथगित्यादि । समस्तैश्चेत्येकः, क्षतेना-
प्येकः, असृजाऽप्येक इति पद ॥ ४—६ ॥

कृष्णोऽरुणो वा परुषो भृशमत्यर्थवेदनः ॥

चित्रोत्थानप्रपाकश्च विद्रधिर्वातसंभवः ॥ ७ ॥

वातविद्रधिलक्षणमाह,—कृष्ण इत्यादि । चित्रोत्थानप्रपाक
इति नानाप्रकोपपाकश्चेत्यर्थः ॥ ७ ॥

पक्रोदुर्ग्वरसङ्काशः श्यावो वा ज्वरदाहवान् ॥

क्षिप्रोत्थानप्रपाकश्च विद्रधिः पित्तसंभवः ॥ ८ ॥

पित्तविद्रधिमाह,—पक्रेत्यादि ॥ ८ ॥

शरावसदृशः पाण्डुः शीतः स्तब्धोऽल्पवेदनः ॥

चिरोत्थानप्रपाकश्च सकण्डुश्च कफोत्थितः ॥ ९ ॥

कफजमाह,—शरावसदृश इत्यादि । शरावसादृश्येन मह-
त्त्वमुक्तम् ॥ ९ ॥

तनुपीतसिताश्चैषामास्त्रावाः क्रमशः स्मृताः ॥

तेषां विद्रधीनां यथाक्रममास्त्रावानाह,—तन्वित्यादि । एषां
वातपित्तकफोत्थानां विद्रधीनाम् ॥—

नानावर्णरुजास्त्रावो घाटालो विषमो महान् ॥ १० ॥

विषमं पच्यते चापि विद्रधिः सान्निपातिकः ॥

सान्निपातिकमाह,—नानेत्यादि । नानावर्णां कृष्णपीतशुक्ला,
नानारुजास्तोददाहकण्डायाः, नानास्त्रावास्तनुपीतशुक्लाः, ते
यस्य सन्ति स यथोक्तः । घाटाल इति ऊर्ध्वभागो महान्
यस्यास्तीति स घाटालः । विषमोऽसाध्यत्वात् । विषमं पच्यते
चापीति चिराचिरगम्भीरोत्तानानुन्नतोन्नतमेदेन ॥ १० ॥—

तैस्तैर्भावैरभिहने क्षते वाऽपथ्यसेविनः ॥ ११ ॥

क्षतोष्मा वायुविस्तृतः सरक्तं पित्तमीरयेत् ॥

ज्वरस्तृष्णा च दाहश्च जायते तस्य देहिनः ॥ १२ ॥

एष विद्रधिरागन्तुः पित्तविद्रधिलक्षणः ॥

१ विद्रधि-युनानीवैद्यके ‘डुवेला’ इति नाम्ना आङ्ग्लभाषाया च
‘अब्सेस’ (Abscess) इति नाम्ना प्रसिद्धः ।

२ ‘नानाप्रकारोत्थानो नानाप्रकारपाकश्चेत्यर्थः’ इति पा० ।

आगन्तो. सप्राप्तिं दर्शयन्नाह,—तैस्तैरित्यादि । तैस्तेरिति अश्वपतनगू(मू)दप्रहारादिभिरित्यर्थः । तेन सुतशोणितपिचितादीना ग्रहणम् । क्षते चेत्यत्र तैस्तैर्भावैरिति तीक्ष्णप्रहारादिभिरित्यर्थः । अनेन च सुतशोणिताना छिन्नादीना ग्रहणम् । क्षतोष्मा वायुविसृतो वातेन विस्तारितः । पित्तविद्रधिर्लक्षणो भवतीत्यध्याहारः ॥ ११ ॥ १२ ॥—

कृष्णस्फोटावृतः श्यावस्तीव्रदाहरुजाकरैः ॥ १३ ॥
पित्तविद्रधिलिङ्गस्तु रक्तविद्रधिरुच्यते ॥

रक्तविद्रधिलक्षणमाह,—कृष्णस्फोटावृत इत्यादि ॥ १३ ॥—

उक्ता विद्रधयो ह्येते तेष्वसाध्यस्तु सर्वजः ॥ १४ ॥

वाह्येष्वसाध्यमाह,—उक्ता विद्रधय इति । सर्वजः सान्निपातिकः ॥ १४ ॥

आभ्यन्तरानतस्तूर्ध्वं विद्रधीन् परिचक्षते ॥
गुर्वसात्स्यविरुद्धाश्चशुष्कसंस्त्रुभोजनात् ॥ १५ ॥
अतिव्यवायव्यायामवेगाघातविदाहिभिः ॥
पृथक् संभूय वा दोषाः कुपिता गुल्मरूपिणम् ॥ १६ ॥
वल्मीकवत्समुन्नद्धमन्तः कुर्वन्ति विद्रधिम् ॥
गुदे वस्तिमुखे नाभ्यां कुक्षौ बह्वणयोस्तथा ॥ १७ ॥
वृकयोर्यकृति ग्रीहि हृदये क्लोस्त्रि वा तथा ॥
तेषां लिङ्गानि जानीयाद्वाह्यविद्रधिलक्षणेः ॥ १८ ॥
आमपक्वपणीयाच्च पक्वापक्वं विनिर्दिशेत् ॥

अन्तर्विद्रधेर्हेतुसप्राप्तिलक्षणान्याह,—अभ्यन्तरानित्यादि । संस्त्रुभोजनात् कदशनभोजनात् । संभूय मिलित्वा । वल्मीकवत्समुन्नद्धं विद्रधिं कुर्वन्तीति सवन्धः । गुल्मरूपिणं काठिन्येन । वल्मीकवत्समुन्नद्धं सर्वत उन्नतम् । गुर्वसात्स्येत्यादि विदाहिरिति यावत् हेतुः । पृथक् संभूय वेति सप्राप्तिः । गुल्मरूपिणं वल्मीकवत्समुन्नद्धमिति च सामान्यलक्षणम् । तत्रापि वल्मीकवत्समुन्नद्धत्वं पच्यमानावस्थायाम् । तेषां वातादिभेदभिन्नानां विशेषवर्णलिङ्गसख्यादिकं वाह्यविद्रधिवज्ज्ञेयम् । जेज्जटाचार्यस्तु आभ्यन्तरस्यागन्तोरभावमेव मन्यते । तेषां वाह्यानामाभ्यन्तराणां च स्थानमाह,—गुदे इत्यादि । गुदादिषु स्थानेषु दोषा विद्रधिं कुर्वन्तीति सवन्धः । वस्तिमुखे न तु वस्तौ, तत्र मासमेदसोरभावात् । बह्वण ऊरूमूलाश्रयः ‘गंडक’ इति लोके । वृकौ मासपिण्डद्वयं, एको वामपार्श्वस्थितः, द्वितीयो दक्षिणपार्श्वस्थितः । यकृत्कालखण्ड

दक्षिणपार्श्वस्थम् । ग्रीहा उदरवामपार्श्वे स्थितः । हृदयं कमलमुकुलाकारमधोमुखम् । क्लोम कालखण्डादधस्तात् स्थितं दक्षिणपार्श्वस्थं तिलकं प्रसिद्धम् । तेषामाभ्यन्तराणामित्यर्थः ॥ १५—१८ ॥—

अधिष्ठानविशेषेण लिङ्गं शृणु विशेषतः ॥ १९ ॥
गुदे वातनिरोधस्तु वस्तौ कृच्छ्राल्पमूत्रता ॥
नाभ्यां हिका तथाऽऽटोपः कुक्षौ मारुतकोपनम् २०
कटीपृष्ठग्रहस्तीव्रो बह्वणोत्थे तु विद्रधौ ॥
वृकयोः पार्श्वसङ्कोचः ग्रीहयुच्छ्रासावरोधनम् ॥ २१ ॥
सर्वाङ्गप्रग्रहस्तीव्रो हृदि शूलश्च दारुणः ॥
श्वासो यकृति तृष्णा च पिपासा क्लोमजेऽधिका २२

वाह्यानामाभ्यन्तराणां चाधिष्ठानविशेषेण लक्षणं दर्शयन्नाह—अधिष्ठानेत्यादि । आटोपः सक्षोभः, पार्श्वसङ्कोचः पार्श्वोत्पादनमिव । हृदीति हृदयोत्थे विद्रधौ सर्वाङ्गप्रग्रहादय उपद्रवा भवन्तीत्यर्थः । क्लोम पिपासेत्यादि पाठान्तरं केचित् पठन्ति, तच्चाभावाच्च लिखितम् ॥ १९—२२ ॥

आमो वा यदि वा पक्वो महान् वा यदि वेतरः ॥
सर्वो मर्मोत्थितश्चापि विद्रधिः कष्ट उच्यते ॥ २३ ॥

तत्र मर्मोत्थितानां सर्वावस्थासु कष्टत्वं दर्शयन्नाह,—आय इत्यादि । यदि वेतर इति इतरोऽल्पः ॥ २३ ॥

नाभेरुपरिजाः पक्वा यान्त्यूर्ध्वमितरे त्वधः ॥
जीवत्यधो निःस्रुतेषु स्रुतेषूर्ध्वं न जीवति ॥ २४ ॥
हृन्नाभिवस्तिवर्ज्या ये तेषु भिन्नेषु बाह्यतः ॥
जीवेत्कदाचित् पुरुषो नेतरेषु कदाचन ॥ २५ ॥

अवस्थाविशेषादसाध्यत्वमाह—नाभेरित्यादि । नाभेरुपरिजाः ग्रीहयकृत्क्लोमकुक्षिहृदयजा, पक्वा ऊर्ध्वं यान्ति स्रवन्ति । इतरे गुदवस्तिवृक्कवह्वणजा अधो यान्ति । एषु चाधोनि स्रुतेषु जीवति नोर्ध्वनि स्रुतेषु । हृन्नाभिवस्तिजान् वर्जयित्वा येऽन्ये गुदकुक्षिवह्वणवृक्कग्रीहयकृत्क्लोमजास्तेष्वन्तर्विद्रधिषु बाह्यतो भिन्नेषु कदाचिद्दैववशाज्जीवेत्, न पुनरितरेष्वन्तर्भिन्नेष्वित्यर्थः । हृन्नाभिवस्तिजानां चासाध्यत्वमग्रे वाच्यम् ॥ २४ ॥ २५ ॥

स्त्रीणामपप्रजातानां प्रजातानां तथाऽहितैः ॥
दाहज्वरकरो घोरो जायते रक्तविद्रधिः ॥ २६ ॥

आभ्यन्तर रक्तजं नारीणामेव दर्शयन्नाह,—स्त्रीणामित्यादि । स्त्रीणां रक्तविद्रधिर्जायत इति सवन्धः । किभूतानां स्त्रीणाम्? अपप्रजातानां पतितगर्भाणां, पुनरपि किभूतानां प्रजातानां सम्यक्कालप्रसूतानाम् । अहितैः शीतरूक्षाहारविहारैः ॥ २६ ॥

अपि सम्यक् प्रजातानामसृक् कायादनिःसृतम् ॥
रक्तजं विद्रधिं कुर्यात् कुक्षौ मक्कलसंशितम् ॥ २७ ॥
सप्ताहान्नोपशान्तश्चेत्ततोऽसौ संप्रपच्यते ॥

१ ‘सुतशोणितपिचितादीना’ इति पा० ।

२ ‘तीव्रदाहरुजाज्वर’ इति पा० ।

३ ‘संस्त्रुभोजनात्’ इति ‘संस्त्रिभोजनात्’ इति च पा० ।

४ ‘आमपक्वपणीयेन’ इति पा० ।

५ ‘संस्त्रिभोजनाद्दुष्टदेजे भोजनात्’ इति पा० ।

तस्यैव रक्तविद्रधेर्विशेषमाह—अपि सम्यगित्यादि । मकल-
संज्ञितं मकलजनितं, कारणे कार्योपचारात्, घृतमायुरिति
यथा । सप्तरात्रमप्रशान्तः पित्तोष्मणाऽन्तः प्रपच्यते । पक्वश्वा-
साध्यः ॥ २७ ॥—

विशेषमथ वक्ष्यामि स्पष्टं विद्रधिगुल्मयोः ॥ २८ ॥
गुल्मदोषसमुत्थानाद्विद्रधेर्गुल्मकस्य च ॥
कस्मान्न पच्यते गुल्मो विद्रधिः पाकमेति च ॥ २९ ॥
न निवन्धोऽस्ति गुल्मानां विद्रधिः सनिवन्धनः ॥
गुल्माकाराः स्वयं दोषा विद्रधिर्मांसशोणिते ॥ ३० ॥
विवरानुचरो ग्रन्थिरप्सु बुद्बुदको यथा ॥ ३१ ॥
एवंप्रकारो गुल्मस्तु तस्मात्पाकं न गच्छति ॥
मांसशोणितबाहुल्यात् पाकं गच्छति विद्रधिः ॥ ३२ ॥
मांसशोणितहीनत्वाद्गुल्मः पाकं न गच्छति ॥
गुल्मस्तिष्ठति दोषे स्वे विद्रधिर्मांसशोणिते ॥
विद्रधिः पच्यते तस्माद्गुल्मश्चापि न पच्यते ॥ ३३ ॥

पृथक् सभूय वा दोषाः कुपिता गुल्मरूपिणमित्यत्रैकल-
लादन्तर्विद्रविगुल्मयोः कुतो गुल्मादस्य विद्रधेः पाककृतो विशेष
इत्याह—विशेषमित्यादि । विशेषं भेदम् । समुत्थानं कारणं,
दोषा एव समुत्थानं तच्च द्वयोस्तुल्यम् । सिद्धान्तमाह,—न
निवन्धोऽस्तीति निश्चित्य वध्नातीति निवन्धो मूलं, तद्गुल्माना
मूलं नास्तीति, रसरक्तादिदृष्ट्याणामभावत्वात् । कुतः पुनरेषा
शोफरूपाणामपि मूलं नास्तीत्याह,—गुल्माकारा गुल्मरूपा,
स्वयमात्मनैव, दोषा वातादयः, न पुनर्दृष्ट्यसंश्रया । विद्र-
धेर्मूलसंभवे हेतुमाह,—विद्रधिर्मांसशोणिते इति, 'भवति' इति
शेषः । तत्र कथं पित्ते कफे वा द्रवे वातजनितस्य गुल्मस्य
स्थितिरित्याह,—विवरानुचर इत्यादि । यथाऽप्सु बुद्बुदः,
एवंप्रकारो विवरानुचर स्रोतोऽनुसा(चा)री वातग्रन्थिरूपो
गुल्म 'कफपित्तयो' इति शेषः । तस्मात् पूर्वोक्ताद्धेतो पाकं
न याति । अमुमेवार्थं नियमयन्नाह,—मांसशोणितबाहुल्यादि-
त्यादि । विद्रधिगुल्मयोर्मूलसंभवासंभवाभ्यां पाकापाकौ प्रति-
पाद्य स्थानविशेषादपि हेतोः पाकापाकौ प्रतिपादयन्नाह,—
गुल्मस्तिष्ठतीत्यादि । गुल्मश्चापि न पच्यत इति अपिशब्देन
पच्यते गुल्म इति कायचिकित्सायामुक्तं गुल्मपाकित्वं समुच्ची-
यते ॥ २८—३३ ॥

हृन्नाभिवस्तिजः पक्वो वज्र्यो यश्च त्रिदोषजः ॥

हृदित्यादि । एतेन सान्निपातिक पक्वो यत्र कुत्रचित् स्थितो
विद्रधिर्वर्जनीयः । केचिद्गुल्मविद्रध्योर्मानकथनाय श्लोकं
पठन्ति,—“मुष्टिप्रमाणो गुल्मस्तु विद्रधिश्च ततः परम्”—इति,
ततः परमिति मुष्टेरधिक इत्यर्थः ॥—

अथ मज्जपरीपाको घोरः समुपजायते ॥ ३४ ॥
सोऽस्थिमांसनिरोधेन द्वारं न लभते यदा ॥

ततः स व्याधिना तेन ज्वलनेनेव दह्यते ॥ ३५ ॥
अस्थिमज्जोष्मणा तेन शीर्यते दह्यमानवत् ॥
विकारः शल्यभूतोऽयं क्लेशयेदातुरं चिरम् ॥ ३६ ॥
अथास्य कर्मणा व्याधिर्हारं तु लभते यदा ॥
ततो मेदःप्रभं स्निग्धं शुक्लं शीतमथो गुरु ॥ ३७ ॥
भिन्नेऽस्थि निःस्रवेत् पूयमेतदस्थिगतं विद्रुः ॥
विद्रधिं शास्त्रकुशलाः सर्वदोषरुजावहम् ॥ ३८ ॥

इति सुश्रुतसंहितायां निदानस्थाने विद्रधि-
निदानं नाम नवमोऽध्यायः ॥ ९ ॥

प्राक्तनकर्मवशादुपेक्षणाद्वा यो विद्रधिष्वस्थ्यन्तर्गतं पाको
भवति तस्य लक्षणमाह,—अथेत्यादि । सर्वविद्रधयो वातादिना
यदाऽस्थ्याश्रित्य जायन्ते उपेक्षणादनन्तरं तद्गतमजा च परि-
पच्यते तदेतद्रूपमुक्तम् । सोऽस्थिमांसानिरोधेनेति स मज्जप-
रीपाकः । ततः स व्याधिना तेनेति तदा स पुरुषः, तेन
व्याधिना मज्जपरीपाकेन । अस्थिमज्जोष्मणा तेन शीर्यते दह्य-
मानवदिति तेन मज्जोष्मणा, अथ उपेक्षणादनन्तरं, शीर्यते
विनश्यति, किवत्? दह्यमानवत् । अथास्य कर्मणेति कर्मणा
शल्यकर्मणा । व्याधिं पूयं ॥ ३४—३८ ॥

इति श्रीडल्हनविरचिताया निवन्धसंग्रहाख्याया सुश्रुत-
व्याख्याया निदानस्थाने नवमोऽध्यायः ॥ ९ ॥

दशमोऽध्यायः ।

अथातो विसर्पनाडीस्तनरोगनिदानं व्याख्यास्यामः ॥
यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

त्वङ्मांसशोणिगताः कुपितास्तु दोषाः
सर्वाङ्गसारिणमिहास्थितमात्मलिङ्गम् ॥
कुर्वन्ति विसृतमनुन्नतमाशु शोफं
तं सर्वतो विसरणाच्च विसर्पमाहुः ॥ ३ ॥

इदानीं संप्राप्तिहेतुस्वरूपनिरुक्तीराह,—त्वङ्मांसेत्यादि ।
त्वङ्मांसशोणितगता कुपिता दोषाः शोफं कुर्वन्तीति सवन्धः ।
किभूतं शोफं? सर्वाङ्गसारिणम् । इह अस्मिन् शास्त्रे, तं विस-
र्पमाहुरिति सवन्धः । पुनरपि किभूतं? अस्थितमनवस्थितं,
देशादेशान्तरगमनात्, अन्ये तु आस्थित प्राप्तं, किं तत्?

१ 'पूय' इति पा० ।

२ 'विसृतमुन्नतमाशु' इति हाराणचन्द्र पठति, 'विसृत विस्तीर्णं,
उन्नत महान्त' इति च व्याख्यानयति ।

३ विसर्पं युनानीवेद्यके 'इमरा' इति नाम्ना आङ्ग्लभाषायां च
'इरिसिपेलस' (Erysipelas) इति नाम्ना प्रसिद्धः ।

आत्मलिङ्गं, एतेन वातादिदोषलिङ्गं प्राप्तमित्यर्थः; अन्ये तु इहास्थितं कचिदेवावयवे स्थितमिति व्याख्यानयन्ति । विस्तृतं विस्तीर्णं, अनुजतं तनुत्वात् शोफस्य । विसरणाच्चेति चकारात् नानाप्रकार विसर्पतीत्यर्थं समुचीयते । त्वद्भासशो-
णितगता इति सप्राप्तिः । कुपिता दोषा इति हेतुः । सर्वाङ्गसा-
रिणमित्यादि स्वरूपम् । सर्वतो विसरणाच्चेति निरुक्तिः ॥ ३ ॥

वातात्मकोऽसितमृदुः परुषोऽङ्गमर्द-

संभेदतोदपवनज्वरलिङ्गयुक्तः ॥

गण्डैर्यदा तु विषमैरतिदूषितत्वा-

युक्तः स एव कथितः खलु वर्जनीयः ॥ ४ ॥

तेषां दोषभेदेन विशिष्टं लक्षणं दर्शयन्नाह,—वातात्मक
इत्यादि । असित* कृष्ण. । अङ्गमर्दो वेदनाविशेषः । इदं शुद्ध-
वातविसर्पलक्षणमुक्तम् । गण्डैरित्यादि । गण्डैरभिदग्धसदृशै-
स्फोटैर्युक्त इति संबन्धः । अतिदूषितत्वात् । काभ्यां^१ वातपि-
त्ताभ्याम् । इदं पित्तानुगतवातविसर्पलक्षणमुक्तम् । अपरे तु
सकलेनापि श्लोकेन शुद्धवातविसर्पलक्षणमाहुः, तन्मतेऽतिदूषि-
तत्वं वातेनैवेति बोद्धव्यम् ॥ ४ ॥

पित्तात्मको द्रुतगतिज्वरदाहपाक-

स्फोटप्रभेदबहुलः क्षतजप्रकाशः ॥

दोषप्रवृद्धिहतमांससिरो यदा स्यात्

स्रोतोऽजकर्मनिभो न तदा स सिध्येत् ॥ ५ ॥

पित्तात्मक इत्यादि । ज्वरादिभिः प्रभेदान्तैर्बहुलशब्दः
प्रत्येकं संबध्यते । क्षतजप्रकाश इति रक्तमिव यः प्रकाशत
इत्यर्थः । पूर्वाधेन केवलपित्ताभ्यो विसर्प उक्तः । दोषप्रवृद्धि-
इत्यादि दोषप्रवृद्ध्या पित्तकफवृद्ध्या हतं मांस सिराश्च यस्मिन् स
तथा । स्रोतोऽजकर्मनिभ इति अङ्गनसदृशकर्मद्रव्यतुल्यः ।
अनेनोत्तराधेन कफपित्तात्मको विसर्प उक्तः ॥ ५ ॥

श्लेष्मात्मकः सरति मन्दमशीघ्रपाकः

स्निग्धः सितश्वयथुरल्परुग्गुणकण्डुः ॥

श्लेष्मात्मक इत्यादि । सरति विसर्पति । कफवाताभ्यां ग्रन्थि-
विसर्प, स असाध्य एव । स पुरस्तादेव ग्रन्थिनिर्देश^(१) इति
नात्र निर्दिष्टः, अत्रैव वातकफविसर्पलिङ्गेन निर्दिष्टनावश्यत
इत्यन्ये ॥—

सर्वात्मकस्त्रिविधवर्णरुजोऽवगाढः(ढं)

पक्वो न सिध्यति च मांससिराप्रणाशात् ॥ ६ ॥

सान्निपातिकं दर्शयन्नाह,—सर्वात्मक इत्यादि । त्रिविधव-
र्णरुज इति प्रत्येकं वातादिदोषनिर्दिष्टकृष्णपीतसितादिवर्णः,

वातादिदोषजनितविसर्पनिर्दिष्टतोददाहकण्डादिवेदनः । अव-
गाढोऽभ्यन्तरमूलः । प्रणाशं शटनं, मांससिराप्रणाशात्परतो न
सिध्यति मांससिराप्रणाशात् पूर्वं कृच्छृतः सिध्यति ॥ ६ ॥

सद्यःक्षतव्रणमुपेत्य नरस्य पित्तं

रक्तं च दोषबहुलस्य करोति शोफम् ॥

श्यावं सलोहितमतिज्वरदाहपाकं

स्फोटैः कुलत्थसदृशैरसितैश्च कीर्णम् ॥ ७ ॥

सद्य इत्यादि । दोषबहुलस्य पित्तं रक्तं च शोफं करोतीति
संबन्धः । किं कृत्वा? सद्यःक्षतव्रणमुपेत्य प्राप्य । किंभूतं शोफं?
श्यावमित्यादिविशेषणविशिष्टम् । दोषबहुलस्येति कुष्ठवातरक्ता-
दिपूर्वरूपदोषदूषितधातो, तदुक्तं तयो पूर्वरूपे 'क्षतविसर्प-
णम्' इति, अन्ये तु त्रिदोषबहुलस्येत्यर्थमाहुः । कीर्ण
व्याप्तम् ॥ ७ ॥

सिध्यन्ति वातकफपित्तकृता विसर्पाः

सर्वात्मकः क्षतकृतश्च न सिद्धिमेति ॥

पैत्तानिलावपि च दर्शितपूर्वलिङ्गौ

सर्वे च मर्मसु भवन्ति हि कृच्छ्रसाध्याः ॥ ८ ॥

तेषां साध्यासाध्यत्वमाह,—सिध्यन्तीत्यादि । न सिद्धिमेति
न साध्यता याति । दर्शितपूर्वलिङ्गा इति गण्डयुक्तो वातवि-
सर्प, स्रोतोऽजकर्मनिभः पित्तविसर्प इति । अन्ये तु 'पित्तात्म-
कोऽङ्गनवपुश्च तथा न सिध्येत्' इति पठन्ति, चकारेण गण्डैर्य-
दाऽतिविषमैरित्येवंविशिष्टो वातिकोऽप्यसाध्य इति समुचीयत
इति व्याख्यानयन्ति । गण्डैर्यदा तु विषमैरित्यादिना वातजस्य,
स्रोतोऽजकर्मनिभैरित्यादिना पित्तजस्यासाध्यत्वमुक्तं यत् पुनरु-
च्यते तत् क्षतजस्यासाध्यताप्रसङ्गेन, प्रसङ्गोक्तं च न पौनरु-
क्त्यमर्हति ॥ ८ ॥

शोफं न पक्वमिति पक्वमुपेक्षते यो

यो वा व्रणं प्रचुरपूयमसाधुवृत्तः ॥

अभ्यन्तरं प्रविशति प्रविदार्य तस्य

स्थानानि पूर्वविहितानि ततः स पूयः ॥ ९ ॥

तस्यातिमात्रगमनाद्रतिरित्यतश्च

नाडीव यद्ग्रहति तेन मता तु नाडी ॥

नाडीं निर्दिशन्नाह,—शोफमित्यादि । व्रणमित्यत्रोपेक्षत इति
संबन्धः । असाधुवृत्तोऽहिताहाराचारः । स्थानानि त्वगादीनि

१ 'प्रशात' इति पा० ।

२ 'क्षतविसर्प-ट्रामेटिक परिसिपेलस' (Traumatic erysi-
pelsa)

३ 'शोफो न पक्व इति' इति पा० ।

४ नाडीव्रणं युनानीवैद्यके 'नासुर' इति नाम्ना आङ्ग्लभाषायां च
'साइनस' (Sinus) इति फिस्चुला (Fistula) इति च नाम्ना
प्रसिद्धः ।

१ 'वातादिशोथलिङ्ग' इति पा० ।

२ 'तनुत्व' इति पा० ।

३ 'सर्पतीति' इति पा० ।

४ 'मांससिराप्रणाशात्' इति पा०

व्रगवानुशब्दाभिहितानि । तस्य पृथस्य । अतश्चेति चकारो
नाडीनिरुक्तिपधान्तरसमुच्चये । तामेव नाडीनिरुक्तिमाह,—
नाडीव यद्ब्रह्म तेन मता तु नाडी, येन हेतुना नाडीवत्
प्रणालीवद्ब्रह्म याति तेन हेतुना नाडीत्यर्थः । शोफ न पक्व-
मित्यादि हेतुः, अभ्यन्तरमित्यादिसंप्राप्तिः, नाडीवेत्यादि
निरुक्तिः ॥ ९ ॥—

दोषैस्त्रिभिर्भवति सा पृथगेकशश्च

समूर्च्छितैरपि च शल्यनिमित्ततोऽन्या ॥ १० ॥

सङ्ख्या नियमयन्नाह,—दोषैरित्यादि । दोषे पृथगिति
तिष्ठ, एङ्गश्च सधिपतितैरन्या, अपराश्च तिष्ठ । समूर्च्छि-
तैरपि च द्विदोषसंयोगोऽन्या, अन्यथा अपिचकारो निरर्थकौ
स्याताम् । समूर्च्छितमिन्नीभूतैरित्यर्थः । शल्यनिमित्ततोऽन्या
अभिघातजाऽन्येत्यर्थः । गयदासाचार्यस्तु त्रिभिर्दोषैः पृथक्
तिष्ठ, एकत्र समूर्च्छितैरन्या सान्निपातिकी, गल्यनिमित्ता च
पञ्चमीति पञ्चव नाव्य इति व्याख्यानयति ॥ १० ॥

तत्रानिलात्परपसूक्ष्ममुखी सशूला

फेनानुविद्धमधिकं स्रवति क्षपायाम् ॥

तेषां वातादीनां प्रत्येकं विशिष्टं लक्षणमाह,—तत्रानि-
लादित्यादि । फेनानुविद्धं फेनमिश्रम् ॥—

तृप्तापतोदसदनज्वरभेदहेतुः

पीतं स्रवत्यधिकमुष्णमहःसु पित्तात् ॥ ११ ॥

तृप्तापेत्यादि । तृप्तापादीनां हेतुः, तृप्तादीन् करोतीत्यर्थः ।
॥ ११ ॥

क्षेया कफाद्दुग्धनार्जुनपिच्छिलास्त्रा

रात्रिच्युतिः स्तिमितरुक्कठिना सकण्डुः ॥

क्षेया कफादित्यादि । बहुधनार्जुनपिच्छिलास्त्रेति विपुलसा-
न्ध्रपटपिच्छिच्छावन्तीत्यर्थः । अत्रास्त्राब्दं छाववाची चिन्त्य
एव । अन्ये तु 'कफाद्दुग्धनार्जुनपिच्छिच्छन्' इति पठन्ति,
तत्र स्र्वा घान इत्यर्थः । स्तिमितरुगिति मन्दवेदनेत्यर्थः ॥—

क्षोषह्याभिहितलक्षणदर्शनेन

तिष्ठो गतीर्व्यतिकरप्रभवास्तु विद्यान् ॥ १२ ॥

द्वन्द्वजा आह,—क्षोषह्याभिहितेत्यादि । व्यतिकरप्रभवा
द्वन्द्वजा, वातपित्तजा पित्तऋक्का वातरुक्का चेति तिष्ठ ।
गम्यमानास्तु क्षोषह्याभिहितेत्यादि द्वन्द्वजानां लक्षणं न
पठन्ति ॥ १२ ॥

दाहज्वरश्चसनमूर्च्छनवज्ज्वरोपा

यस्यां भवन्त्यभिहितानि च लक्षणानि ॥

नामाग्निशेन पचनपित्तऋक्काप्रकोपा-

दोषासन्मुक्षयः समिव कालरात्रिम् ॥ १३ ॥

सान्निपातिकीमाह,—दाहज्वरेत्यादि । असुक्ष्मयकरी प्राणा-
पहारिणी, कामिव^१ कालरात्रिमिव यमभगिनीमिव ॥ १३ ॥

नष्टं कथंचिदनुमार्गमुदीरितेषु

स्थानेषु शल्यमन्त्रिरेण गतिं करोति ॥

सा फेनिलं मथितमच्छमसृग्विसिश्न-

मुष्णं स्रवेत सहसा स्रज्जा च नित्यम् ॥ १४ ॥

शल्यनिमित्ता दर्शयन्नाह,—नष्टमित्यादि । उदीरितेषु
स्थानेषु लगादिषु । मथितमुन्मथितमिव । उष्णमुष्णसर्शः
'उष्णं करोति' इति पाठे स्रावमित्यध्याहारः ॥ १४ ॥

यावत्यो गतयो यैश्च कारणैः संभवन्ति हि ॥

तावन्तः स्तनरोगाः स्युः स्त्रीणां तैरेव हेतुभिः ॥ १५ ॥

इदानीं स्तनरोगाणां सख्या हेतुं च दर्शयन्नाह,—यावत्य
इत्यादि । यावत्यो यावत्प्रमाणा गतयः, यैश्च कारणैर्वातपित्त-
कफसान्निपाताभिघातैः, तावन्तस्तावत्प्रमाणा ॥ १५ ॥

धमन्यः संवृतद्वाराः कन्यानां स्तनसंश्रिताः ॥

दोषाविसरणात्तासां न भवन्ति स्तनामयाः ॥ १६ ॥

इदानीं समानायामपि जातावसभूतगर्भाणां ते रोगा न
भवन्तीति दर्शयन्नाह,—धमन्य इत्यादि । कन्यानामसभूतग-
र्भाणां स्त्रीणामित्यर्थः । अविसरणमप्रसरणम् ॥ १६ ॥

तासामेव प्रजातानां गर्भिणीनां च ताः पुनः ॥

स्वभावादेव विवृता जायन्ते संभवन्त्यतः ॥ १७ ॥

तासामेव सगर्भाणां प्रजातानां च ता एव धमन्यो विवृत-
द्वारा भवन्तीति दर्शयन्नाह,—तासामेवेत्यादि । प्रजातानां
प्रसूतानाम् । ता इति धमन्य । विवृताः प्रसूतद्वाराः, जायन्ते
भवन्तीत्यर्थः । संभवन्तीति 'स्तनरोगा' इति शेषः ॥ १७ ॥

रसप्रसादो मधुरः पक्वाहारनिमित्तजः ॥

कृत्स्नदेहात् स्तनौ प्राप्तः स्तन्यमित्यभिधीयते ॥ १८ ॥

'मक्षीरौ वाऽप्यदुग्धौ वा प्राप्य दोषा' इति स्त्रीक्षीरस्य
स्तनरोगाणां हेतुत्वेनोक्तत्वात् स्त्रीक्षीरस्यैव संभवमाह,—रस-
प्रसाद इत्यादि । रसप्रसाद रसस्य प्रसादो धाम सारस्तेज
इत्यर्थः । प्राधान्यात्पक्वाहारनिमित्तगण्डेन रसः कथ्यते,
तेन रसज इत्यर्थः । स्तन्यनिरुक्तिमाह,—कृत्स्नदेहादित्यादि ।
रसधातोर्व्यानविक्षिप्तस्य सर्वदेहगतत्वात् ॥ १८ ॥

विशस्तेष्वपि गात्रेषु यथा शुक्रं न दृश्यते ॥

सर्वदेहाश्रितत्वाच्च शुक्रलक्षणमुच्यते ॥ १९ ॥

१ 'अनुमानमुदीरितेषु' इति पा० ।

२ 'ज्योतिरगाय' इति हाराणचन्द्रः पठति, 'दोषाविसरणात्'
ननुस्तरनया गन्तामयास्मज्जाना दोषाणागमिर्जनात्' इति च
व्याख्यानयति ।

३ 'सर्वदेहाश्रितोऽपि रसस्य सारस्तेजः' इति हाराणचन्द्रः
यमः पाठः ।

तदेव चेष्टयुवतेदर्शनात् स्पर्णादपि ॥
 शब्दसंश्रवणात् स्पर्शात् संहर्षाच्च प्रवर्तते ॥ २० ॥
 सुप्रसन्नं मनस्तत्र हर्षणे हेतुरुच्यते ॥
 आहाररसयोनित्वादेवं स्तन्यमपि स्त्रियाः ॥ २१ ॥
 तदेवापत्यसंस्पर्शादर्शनात् स्पर्णादपि ॥
 ग्रहणाच्च शरीरस्य शुक्रवत्संप्रवर्तते ॥ २२ ॥
 स्नेहो निरन्तरस्तत्र प्रसवे हेतुरुच्यते ॥

तस्य शरीराभ्यन्तरस्थस्यादृश्यस्यापि प्रसिद्धोपमानेन प्रवर्तने हेतुं दर्शयन्नाह,—विशस्तेष्वपीत्यादि । शुक्रलक्षणं 'स्तन्यमुच्यते' इति शेषः । कुत इत्याह,—यथा शुक्रं विशस्तेषु छिन्नेष्वपि गात्रेषु न दृश्यते तस्मात् । द्वितीयं हेतुमाह,—सर्वदेहाश्रितत्वादिति शुक्रवत् समस्तशरीराश्रितत्वात् । शुक्रदृष्टान्तेन स्तन्यस्याभ्यन्तरदर्शनं प्रतिपाद्य तेनैव दृष्टान्तेन सामग्रीतस्तस्य प्रवर्तनाद्वहिः प्रत्यक्षात् प्रतिपादयन्नाह,—तदेवेत्यादि । तदेव शुक्रं प्रवर्तते बहिर्नि सरति । सहर्षात् विशिष्टस्पर्शसकल्लक्षणात् । विशिष्टस्पर्शसकल्ले हेतुचतुष्टयं दर्शयन्नाह,—इष्टयुवतेरित्यादि । इष्टयुवतिदर्शनादिहेतुचतुष्टये सहर्षं सुप्रसन्न एव मनसि भवतीति मनसोऽपि सुप्रसन्नस्य कारणत्वदर्शयन्नाह,—सुप्रसन्नमित्यादि । सुप्रसन्नमीर्ष्याद्यनभिभूतम् । एवं स्तन्यमपि स्त्रियाः प्रवर्तते, शुक्रमाहाररसयोनित्वात् प्रवर्तते स्तन्यमपि तथा, तस्मात् प्रवर्तते । ननु शुक्रमाहारयोन्यपि सहर्षात् कारणात् प्रवर्तते, अत्र च किं कारणमित्याह,—तदेवेत्यादि । तदेव स्तन्यं शुक्रवत् संप्रवर्तते । अपत्यसंस्पर्शादिकारणचतुष्टयेऽपि स्नेहो मूलकारणमिति तदेव दर्शयन्नाह,—स्नेह इत्यादि । प्रसवे स्तन्यस्रवणे । अत्रापि चत्वारो हेतवः, परमिष्टयुवतिस्थानेऽत्रापत्यग्रहणं, मूलहेतुदर्पस्थाने स्नेहः ॥ १९—२२ ॥—

तत् कपायं भवेद्वातात् क्षिप्तं च प्लवतेऽम्भसि ॥ २३ ॥
 पिप्तादम्लं सकटुकं राज्योऽम्भसि च पीतिकाः ॥
 कफाद्धनं पिच्छिलं च जले चाप्यवसीदति ॥
 सर्वैर्दुष्टैः सर्वलिङ्गमभिघाताच्च दुष्यति ॥ २४ ॥

स्तन्यस्य प्रवर्तनं प्रभवं चाभिधाय प्रकृतिमभिधातुकाम परित्याज्यतया प्रथमं विकृतिं दर्शयन्नाह,—तदित्यादि । क्षिप्तं चेति चकारेणानुक्तमपि तनुत्वादिक समुचीयते । सकटुकमीपत्तिकं, तिक्तेऽपि कटुशब्दस्य प्रवृत्ते । अम्भसि चेति चकारानीललोहिताश्च राज्यो द्रष्टव्याः । पिच्छिलं चेति चकारेण दोषस्रवणं सूच्यते । अवसीदति वृडति । अभिघातात् पतनपीडनादिकात् ॥ २३ ॥ २४ ॥

यत् क्षीरमुदके क्षिप्तमेकीभवति पाण्डुरम् ॥
 मधुरं चाविवर्णं च प्रसन्नं तद्विनिर्दिशेत् ॥ २५ ॥

निर्दोषस्य स्तन्यस्य लक्षणमाह,—यदित्यादि । एकीभवति सु० सं० ३४

एकत्वं याति मिलतीत्यर्थः । अविवर्णमीषत्पीतादिवर्णं, प्रसन्नं प्रकृतिस्थम् ॥ २५ ॥

सक्षीरौ वाऽप्यदुग्धौ वा प्राप्य दोषः स्तनौ स्त्रियाः ॥
 रक्तं मांसं च सन्दूष्य स्तनरोगार्थं कल्पते ॥ २६ ॥

स्तनरोगहेतुं स्तन्यं प्रकृतिविकृतिभिरभिनिर्दिश्य स्तनरोगसंप्राप्तिं दर्शयन्नाह—सक्षीरावित्यादि । सक्षीरौ गर्भिण्याः, तस्या दोहस्यासम्भवात् । अदुग्धौ प्रसूताया, तस्या दोहस्य सम्भवात् । तत्र यदा दोह्यावदुग्धौ भवतः, तदा क्षीरभरपीडिता दोषाकुपिता स्तनरोगाय जायन्ते । स्तनरोगाय कल्पते स्तनरोगार्थं समर्थो भवति ॥ २६ ॥

पञ्चानामपि तेषां तु हित्वा शोणितविद्रधिम् ॥
 लक्षणानि समानानि बाह्यविद्रधिलक्षणैः ॥ २७ ॥

इति सुश्रुतसंहितायां निदानस्थाने विसर्पनाडी-
 स्तनरोगनिदानं नाम दशमोऽध्यायः ॥ १० ॥

तेषामपि सक्षेपार्थं लक्षणमतिदेशेन निर्दिशन्नाह,—पञ्चानामपीत्यादि । तेषां स्तनरोगाणां, समानानि तुल्यानि, 'भवन्ति' इत्यध्याहारः ॥ २७ ॥

इति श्रीडल्हनविरचितायां निबन्धसंग्रहाख्यायां सुश्रुत-
 व्याख्यायां निदानस्थाने दशमोऽध्यायः ॥ १० ॥

एकादशोऽध्यायः ।

अथातो ग्रन्थ्यपच्यर्बुदगलगण्डानां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

वातादयो मांसमसृक् च दुष्टाः

सन्दूष्य मेदश्च कफानुविद्धम् ॥

वृत्तोन्नतं विग्रथितं तु शोफं

कुर्वन्त्यतो ग्रन्थिरिति प्रदिष्टः ॥ ३ ॥

तेषां हेतुसंप्राप्तिलक्षणनिरुक्तीराह,—वातादय इत्यादि । वातादयो दोषा दुष्टा मांसमसृक् च सन्दूष्य शोफं कुर्वन्तीति संवन्धः । एतेन त्रयो ग्रन्थय उक्ताः । मेदश्च कफानुविद्धं कफसंसृष्टं वायुदूषितत्वाच्छोफं करोतीति संवन्धः । भोजेऽपि वातकर्तृत्वं मेदोग्रन्थावभिहितम् । तथा च,—“वायुर्मेदो यदा मासे सक्षिपेदथवा त्वचि । तत्र मेदोभवो ग्रन्थि इयावो भवति कण्डुल —” इत्यादि । अयं चतुर्थो ग्रन्थिः । चकारात् सिराजो ग्रन्थिः पञ्चमोऽपि ग्राह्यः । दुष्टा वृद्धिं गता इत्यर्थः । वृत्तो वृत्तुलः, उन्नत उच्छ्रितः । विग्रथितोऽत्यर्थं कठिनः । वातादयो

दुष्टा इत्यनेन हेतूपदेश, मांसमसृक् च संदूष्येति सप्राप्ति, वृत्तोन्नतं विप्रथितं च शोफमिति लक्षणोपदेश, अतो ग्रन्थि-रिति प्रदिष्ट इति निरुक्तिः ॥ ३ ॥

आयम्यते व्यथ्यत एति तोदं

प्रत्यस्यते कृत्यत एति भेदम् ॥

कृष्णोऽमृदुर्वस्तिरिवाततश्च

भिन्नः स्रवेच्चानिलजोऽस्त्रमच्छम् ॥ ४ ॥

तेषां वातादिजानां प्रत्येकं विशिष्टं लक्षणमाह,—आयम्यत इत्यादि । आयम्यते वायोराकर्षणेन दीर्घ इव क्रियते, ग्रन्थि-रिति शेष । व्यथ्यते विधूयते । एति गच्छति । तोदं व्यथाम् । प्रत्यस्यते क्षिप्यते । कृत्यते छिद्यते । एति भेदमिति भेदं च गच्छति । अमृदु कर्कशः । वस्तिरिवाततश्चेति मूत्राशयवद्दीर्घ । अस्त्रं रुधिरम् ॥ ४ ॥

दन्दह्यते धूयति चोषवांश्च

पापच्यते प्रज्वलतीव चापि ॥

रक्तः सपीतोऽप्यथवाऽपि पित्ता-

द्भिन्नः स्रवेदुष्णमतीव चास्त्रम् ॥ ५ ॥

दन्दह्यते भृशं दह्यत इव । धूयति चातिमात्रमतिशयेन सन्तर्पणं करोति । पापच्यते भृशं पच्यत इव । प्रज्वलतीव भस्मीभवतीव ॥ ५ ॥

शीतोऽविवर्णोऽल्परुजोऽतिकण्डूः

पाषाणवत्संहननोपपन्नः ॥

चिराभिवृद्धिश्च कफप्रकोपा-

द्भिन्नः स्रवेच्छुक्लधनं च पूयम् ॥ ६ ॥

अविवर्णं ईषद्विवर्णं । पाषाणवत् पाषाण इव 'कठिन' इत्यध्याहारः । संहननोपपन्नः सङ्घातान्वितो महानित्यर्थः ॥ ६ ॥

शरीरवृद्धिक्षयवृद्धिहानिः

स्निग्धो महानल्परुजोऽतिकण्डूः ॥

मेदःकृतो गच्छति चात्र भिन्ने

पिण्याकसर्पिःप्रतिमं तु मेदः ॥ ७ ॥

शरीरवृद्धिक्षयवृद्धिहानिरिति देहाप्यायनहासाभ्यामाप्यायन-हासौ यस्य स तथा । गच्छति स्रवति मेद इति स्रवन्ध । अत्र मेदोग्रन्थौ भिन्ने सति, पिण्याकसर्पिं प्रतिमं तिलकल्कस्थान-घृतसदृशम् ॥ ७ ॥

व्यायामजातैरवलस्य तैस्तै-

राक्षिष्य वायुर्हि सिराप्रतानम् ॥

संपीड्य सङ्कोच्य विशोष्य चापि

ग्रन्थिं करोत्युन्नतमाशु वृत्तम् ॥ ८ ॥

ग्रन्थिः सिराजः स तु कृच्छ्रसाध्यो

भवेद्यदि स्यात्सरुजश्चलश्च ॥

अरुक् स एवाप्यचलो महांश्च

मर्मोत्थितश्चापि विवर्जनीयः ॥ ९ ॥

सिराजस्य ग्रन्थेः सप्राप्तिं दर्शयन्नाह,—व्यायामजातैरि-त्यादि । व्यायामजातैर्व्यायामसमूहैः । अवलस्य पुरुषस्य । सिरा-प्रतानं सिराविस्तारम् । सिराजस्य कृच्छ्रसाध्यत्वमाह,—स तु कृच्छ्रसाध्य इत्यादि । तस्यासाध्यत्वमाह,—अरुगित्यादि । महां-श्चेति चकारेण वातादिजा अप्येवंरूपा वर्जनीया । मर्मोत्थितश्चेति चकारेण अरुजोऽपि विवर्जनीयः । अन्ये पुनरत्र "मासास्त्रजं चार्बुदलक्षणेन तुल्यं हि दृष्टं त्वथ लक्षणज्ञैः"—इति पटं ग्रन्थिं पठन्ति । तत्र, जेज्जटादिभिः परिहृतत्वात् ॥ ८ ॥ ९ ॥

हन्वस्थिकक्षाक्षकवाहुसन्धि-

मन्यागलेषूपचितं तु मेदः ॥

ग्रन्थिं स्थिरं वृत्तमथायतं वा

स्निग्धं कफश्चाल्परुजं करोति ॥ १० ॥

तं ग्रन्थिभिस्त्वामलकास्थिमात्रै-

र्मत्स्याण्डजालप्रतिमैस्तथाऽन्यैः ॥

अनन्यवर्णैरुपचीयमानं

चयप्रकर्षादपचीं वदन्ति ॥ ११ ॥

कण्डूयुतास्तेऽल्परुजः प्रभिन्ना

स्रवन्ति नश्यन्ति भवन्ति चान्ये ॥

मेदःकफाभ्यां खलु रोग एव

सुदुस्तरो वर्षगणानुबन्धी ॥ १२ ॥

इदानीमपच्या संप्राप्त्यादीनाह,—हन्वस्थीत्यादि । हन्वो-रस्थि हन्वस्थि, सन्धिश्चब्दो हन्वस्थ्यादिभिर्बाहुभ्यां प्रत्येकं स्रव-ध्यते, बाहुसन्धिश्चब्देन कूर्परसन्धिरुच्यते, अक्षकं कोष्ठकं तस्य सन्धिः, एतेन ग्रीवाध (ग्र)सन्धिरुच्यते, मन्या ग्रीवापश्चिम-भागस्था धमनी । हन्वस्थीत्यादिसप्राप्तिः, ग्रन्थिं स्थिरं वृत्त-मित्यादि लक्षणम् । तं ग्रन्थिभिरित्यादि तं पूर्वोक्तं ग्रन्थिम् । अनन्यवर्णैः समानवर्णैः । उपचीयमानं वर्धमानम् । चयप्रकर्षा-दिति उपचयातिशयादित्यर्थः । चयप्रकर्षादपचीमिति निरुक्तिः । खलुश्चब्दोऽप्यर्थः । तेन मेदःकफौ वातादिदोषान्तरानुविद्धौ ज्ञेयौ । तथाहि भोजः,—“वातपित्तकफा वृद्धा मेदश्चापि समाचितम् । जङ्घयोः कण्ठराः प्राप्य मत्स्याण्डसदृशान् वहन् ॥ कुर्वन्ति ग्रथितास्तेभ्यः पुनः प्रकुपितोऽनिलः । तान् दोषानूर्ध्वगो वक्षः कक्षामन्यागलाश्रितः ॥ नानाप्रकारान् कुस्ते ग्रन्थीन् सा लपचीं स्मृता । व्यामिश्रदोषजातस्य कृच्छ्रसाध्या प्रकीर्तिता ॥

१ 'स एवाविचलः' इति पा० ।

२ 'जाले जालाकारे आधारे मत्स्याण्ड मत्स्याण्डजाल, राजदन्ता-दिषु द्रष्टव्यं, तत्सदृशैर्मत्स्याण्डजालप्रतिमैः' इति हाराणचन्द्रः ।

तासां वातोत्तरा रुक्षा वातवेदनयाऽन्विता । क्षिप्रपाकसमु-
त्थाना दाहयुक्ता तु पैत्तिकी ॥ गूढा वाऽपाककठिना कफास्त्रि-
गधाऽल्परुकरा । मेदोऽधिका श्लैष्मिकी च विशेषादतिमार्दवा ॥
अपची कण्ठमन्यासु कक्षावक्षणसंधिषु । तां तु मालाकृतिं
विद्यात् कण्ठहृदनुसन्धिषु ॥ गण्डमालां विजानीयादपची-
तुल्यलक्षणाम्—इति । चरके गण्डमालां गण्डे एव पठिता
“मेदःकफाच्छोणितसंचयोत्थो गण्डस्य पार्श्वे गलगण्ड एकः
स्याद्गण्डमाला बहुभिश्च गण्डैर्दाप्तानले यूनि बलान्विते च ॥
साध्या स्मृता पीनसपाश्वर्शलकासज्वरच्छर्दियुता त्वसाध्या”—
इति । अन्ये तु “मेदःकफाभ्यां पुनरेष रोगः” इति पठन्ति ।
पुनःशब्दादधिकार्थादेषान्तरसम्बन्धः स्थापितो भवतीति
वदन्ति । तत्रापि स एवार्थः । वर्षगणानुबन्धी वर्षसमूहसबन्धी-
त्यर्थः । एतेन दीर्घरोगित्वं सूचितम् । मेदःकफाभ्यामिति
हेतुहेतुः ॥ १०—१२ ॥

गात्रप्रदेशे क्वचिदेव दोषाः

संमूर्च्छिता मांसमभिप्रदूष्य ॥

वृत्तं स्थिरं मन्दरुजं महान्त-

मनल्पमूलं चिरवृद्धपाकम् ॥ १३ ॥

कुर्वन्ति मांसोपचयं तु शोफं

तद्वर्धुदं शास्त्रविदो वदन्ति ॥

इदानीमर्बुदादीनां संप्राप्त्यादीनाह,—गात्रप्रदेशे इत्यादि ।
क्वचिदेव गात्रप्रदेशे दोषाः शोफं कुर्वन्तीति संबन्धः । संमू-
च्छिता वृद्धिं गता । क्वचिदेवानियतप्रदेशे न पुनरपचीवत्
हृन्वस्थ्यादिसंधिष्वेव । अपाकमविद्यमानपाकं, मांसोपचयं मांस-
सघातम् । गात्रप्रदेशे क्वचिदेवेति संप्राप्तिः । संमूर्च्छिता दोषा
इति हेतुः । वृत्तं स्थिरमित्यादि स्वलक्षणम् । गयदासाचार्यस्तु
‘कुर्वन्ति मांसोच्छ्रयमत्यगाधम्’ इति पठति ॥ १३ ॥—

वातेन पित्तेन कफेन चापि

रक्तेन मांसेन च मेदसा च ॥ १४ ॥

तज्जायते तस्य च लक्षणानि

ग्रन्थेः समानानि सदा भवन्ति ॥

तज्जायते तद्वर्धुदं भवतीत्यर्थः । तस्य च लक्षणानि वात-
पित्तकफभेदैः ॥ १४ ॥—

दोषः प्रदुष्टो रुधिरं सिरास्तु

संपीड्य सङ्कोच्य गतस्तु पाकम् ॥ १५ ॥

१ ‘गण्डमाला युनानीवैद्यके ‘खनाडीर’ इति नाम्ना आङ्ग्लभा-
षायां च ‘रक्तोप्यूल’ (Sorofula) इति ‘ट्युबरकल रलैन्डस’
(Tubercle glands) इति च नाम्ना प्रसिद्धा ॥

२ अर्बुदयुनानीवैद्यके ‘सलभा’ इति नाम्ना आङ्ग्लभाषायां च
‘ट्यूमर’ (Tumour) इति नाम्ना प्रसिद्धम् ।

३ मेदोर्बुदमाङ्ग्लभाषायां ‘फैटी ट्यूमर’ (Fatty tumour)
इति नाम्ना प्रसिद्धम् ।

सास्त्रावमुन्नहति मांसपिण्डं

मांसाङ्कुशैराक्षितमाशुवृद्धिम् ॥

स्त्रवत्यजस्रं रुधिरं प्रदुष्ट-

मसाध्यमेतद्गुधिरात्मकं स्यात् ॥ १६ ॥

रक्तक्षयोपद्रवपीडितत्वात्

पाण्डुर्भवेद्वर्धुदपीडितस्तु ॥

तस्यार्बुदस्य लक्षणमाह—दोषः प्रदुष्ट इत्यादि । प्रदुष्टो दोषः
सिरासु गतो रुधिरं संपीड्य संकोच्य मांसपिण्डमुन्नहतीति
संबन्धः । उन्नहति उद्वहतीति । अन्ये तु प्रदुष्टो दोष उन्नहति
उच्छिद्यते भवति । आशुवृद्धिं शीघ्रवर्धनशीलं करोतीति व्याख्या-
नयन्ति । अपाकमीषत्पाकम् ॥ १५ ॥ १६ ॥—

मुष्टिप्रहारादिभिरर्दितेऽङ्गे

मांसं प्रदुष्टं प्रकरोति शोफम् ॥ १७ ॥

अवेदनं स्निग्धमनन्यवर्ण-

मपाकमश्मोपममप्रचाल्यम् ॥

प्रदुष्टमांसस्य नरस्य वाढ-

मेतद्भवेन्मांसपरायणस्य ॥ १८ ॥

मांसोर्बुदं त्वेतदसाध्यमुक्तं

मांसजस्य संप्राप्तिं दर्शयन्नाह,—मुष्टिप्रहारादिभिरित्यादि ।
समुपैति सम्यग्गच्छति । वाढमतिशयेन मांसपरायणस्य मांसभ-
क्षणशीलस्य । ‘मुष्टिप्रहारादिभिः’ इत्यत्र केचित् ‘काष्ठप्रहारा-
दिभिः’ इति पठन्ति ॥ १७ ॥ १८ ॥—

साध्येष्वपीमानि विवर्जयेत् ॥

संप्रसृतं मर्मणि यच्च जातं

स्रोतःसु वा यच्च भवेदचात्यम् ॥ १९ ॥

यज्जायतेऽन्यत् खलु पूर्वजाते

क्षेपे तदध्यर्बुदमर्बुदक्षैः ॥

यद्वन्द्वजातं युगपत् क्रमाद्वा

द्विरर्बुदं तच्च भवेदसाध्यम् ॥ २० ॥

साध्येष्वपीत्यादि । साध्येष्वपीमानि विवर्जयेदिति साध्येषु
मध्ये इमानि वक्ष्यमाणानि विवर्जयेदित्यर्थः । अध्यर्बुदमपि
द्विरर्बुदमेव, अन्ये ‘अत्यर्बुदं’ इति पठन्ति । यद्वन्द्वजातमित्यादि
द्वन्द्वेन युग्मेन जातं द्वन्द्वजातं, न केवलमध्यर्बुदं द्विरर्बुदं यद्वन्द्व-
जातं तदपि द्विरर्बुदमित्यर्थः । मेदश्च तयोरुपरिजातत्वेन पार्श्व-
जातत्वेन च । एतेन द्विरर्बुदद्वितयमप्यसाध्यमुक्तम् ॥ १९ ॥ २० ॥

न पाकमायान्ति कफाधिकत्वा-

न्मेदोऽधिकत्वाच्च विशेषतस्तु ॥

१ रक्तोर्बुद—‘कैन्सर’ (Cancer) .

२ मांसोर्बुदमाङ्ग्लभाषायां ‘मायोमा’ (Myoma) इति नाम्ना
प्रसिद्धम् ।

३ ‘सजायते यत्’ इति पा० ।

दोषस्थिरत्वाद्ग्रथनाच्च तेषां

सर्वावुदान्येव निसर्गतस्तु ॥ २१ ॥

तेषां पाकाभावे हेतुं दर्शयन्नाह—न पाकमित्यादि । ग्रन्थ्या-
दिष्वपि कफादयश्चत्वारो हेतवः सन्ति, परमर्बुदेषु विशेषतः
कफस्य मेदसश्चाविक्यात्, तस्मात्तथा विशेषतो दोषस्थिरत्वात्
दोषकार्यस्य मांसोच्छ्रयस्य तेनैव स्वरूपेण चिरकालावस्थितिशी-
लत्वात्, तथा ग्रथनात् ग्रन्थिरूपत्वात्तेषां मेदः प्रभृतीनां; निस-
र्गतस्त्विति तु शब्दोऽप्यर्थः, तेन स्वभावादप्यवुदा विपाकः न
गच्छन्तीत्यर्थः ॥ २१ ॥

वातः कफश्चैव गले प्रवृद्धौ

मन्ये तु संसृत्य तथैव मेदः ॥

कुर्वन्ति गण्डं क्रमशः खलिकैः

समन्वितं तं गलगण्डमाहुः ॥ २२ ॥

इदानीं गलगण्डसंप्राप्तिं दर्शयन्नाह—वात इत्यादि । वाता-
दयो गण्डं क्रमशः कुर्वन्तीति सवन्धः । किमिति गण्डः
खलिकैः समन्वितम् । वातेन कफेन च गलगण्डो भवति, न
च पित्तेन, स्वभावेन पित्तजस्य गलगण्डस्याभावात् ॥ २२ ॥

तोदान्वितः कृष्णसिरावनद्धः

कृष्णोऽरुणो वा पवनात्मकस्तु ॥

मेदोन्वितश्चोपचितश्च काला-

द्भवेदिति स्निग्धतरोऽरुजश्च ॥ २३ ॥

पारुष्ययुक्तश्चिरवृद्धपाको

यदृच्छया पाकमियात् कदाचित्

वैरस्यमास्यस्य च तस्य जन्तो-

र्भवेत्तथा तालुगलप्रशोषः ॥ २४ ॥

स्थिरः सवर्णोऽल्परुग्गुग्गुकण्डूः

शीतो महांश्चापि कफात्मकस्तु ॥

चिराभिवृद्धिं कुरुते चिराच्च

प्रपच्यते मन्दरुजः(जं)कदाचित् ॥ २५ ॥

माधुर्यमास्यस्य च तस्य जन्तो-

र्भवेत्तथा तालुगलप्रलेपः ॥

स्निग्धो मृदुः पाण्डुरनिष्ठगन्धो

मेदःकृतो नीरुगथातिकण्डूः ॥ २६ ॥

प्रलम्बतेऽलाबुवदल्पमूलो

देहानुरूपक्षयवृद्धियुक्तः ॥

स्निग्धास्यता तस्य भवेच्च जन्तो-

र्गलेऽर्बु शब्दं कुरुते च नित्यम् ॥ २७ ॥

१ गलगण्ड-‘गॉयटर’ (Goiater) ।

२ ‘भवेत्प्रतिस्तव्यगलोऽरुजश्च’ इति ‘भवेत्प्रदिग्धे च गलेऽरुजश्च’
इति च पा० ।

३ ‘गलेन’ इति पा० ।

तस्यैव वातादिविशेषलिङ्गानि निर्दिशन्नाह,—तोदान्वित
इत्यादि । अरुज इति सोऽपि वातगलगण्डो यदा कालात् कायेन
कृत्वा मेदोऽन्वितो भवति, तदा अरुजो भवतीत्यर्थः । यदृ-
च्छया अज्ञातहेतुनियमेन पाकमियात् गच्छेत् । कदाचित् न
सर्वकालम् । वातजं कफजं चोक्त्वा मेदोजमाह,—स्निग्ध
इत्यादि । गलेऽनुशब्दमनुनादं प्रतिशब्दमित्यर्थः ॥ २३—२७ ॥

कृच्छ्राच्छ्रसन्तं मृदुसर्वगात्रं

संवत्सरातीतमरोचकार्तम् ॥

क्षीणं च वैद्यो गलगण्डिनं तं

भिन्नस्वरं चैव विवर्जयेत् ॥ २८ ॥

इदानीं गलगण्डस्यासाध्यतामाह,—कृच्छ्रादित्यादि ॥ २८ ॥

निवद्धः श्वयथुर्यस्य मुष्कवल्लम्बते गले ॥

महान् वा यदि वा ह्रस्वो गलगण्डं तमादिशेत् ॥ २९ ॥

इति सुश्रुतसंहितायां निदानस्थाने गलगण्डगण्ड-
मालापच्यवुदनिदानं नामैकादशोऽध्यायः ॥ ११ ॥

न सर्वे एव गलाश्रयो गण्डो गलगण्डः, किं तर्हि कश्चिदेव
वक्ष्यमाणस्वरूप इति दर्शयन्नाह—निवद्ध इत्यादि । नियमेन
वद्धो निवद्धः । मुष्कवत् अण्डवत् ॥ २९ ॥

इति श्रीडल्हणविरचिताया निबन्धसंग्रहाख्यायां सुश्रुत-

व्याख्याया निदानस्थाने एकादशोऽध्यायः ॥ ११ ॥

द्वादशोऽध्यायः ।

अथातो वृद्धयुपदंशस्त्रीपदानां निदानं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

वातपित्तश्लेष्मशोणित्वमेदोमूत्रान्ननिमित्ताः सप्त
वृद्धयः । तासां मूत्रान्ननिमित्ते वृद्धी वातसमुत्थे
केवलमुत्पत्तिहेतुरन्यतमः ॥ ३ ॥

वृद्धीनां संख्यामाह,—वातेत्यादि । संख्येयनिर्देशादेव सप्त-
संख्यासिद्धौ सप्तसंग्रहणं द्वन्द्वजादिवृद्धिनिषेधार्थम् । तासां पुनर-
संभवो व्याधिस्वभावात् । धातुमलकृतायामपि वृद्धौ दोषस्यैव
चिकित्सार्थं संभवं दर्शयन्नाह,—तासामित्यादि । वातसमुत्थे-
वातात् सम्यगुत्पत्तिहेतुं वृद्धिं गच्छत इत्यर्थः । जननहेतु पुनर-
न्यतम इति तं प्रतिपादयन्नाह,—केवलमुत्पत्तिहेतुरन्यतम इति ।
केवलं परमुत्पत्तेरुत्पादकस्य हेतोः कारणमन्यतमं मूत्रमन्नं
वा । अन्ये तु अनयोर्वृद्धोर्य उत्पत्तेर्हेतुर्वायुः सोऽन्यतमो
भिन्नो ज्ञेयः, एतेन मूत्रसन्धारणकुपितो वायुर्मूत्रवृद्धेः कारणं,
भारहरणादिभिः कुपितस्त्वन्नवृद्धेः कारणमित्यर्थः ॥ ३ ॥

अधः प्रकुपितोऽन्यतमो हि दोषः फलकोशवा-
हिनीरभिप्रपद्य धमनीः फलकोषयोर्वृद्धिं जनयति,
तां वृद्धिमित्याचक्षते ॥ ४ ॥

तासां संप्राप्तिमाह,—अधः प्रकुपित इत्यादि । फलकोशयो-
रित्यनेन द्विवचनेन मुष्कद्वय एव वृद्धिरिति न ज्ञेय, किं तर्हि
एकस्मिन्नपि पक्षे वृद्धिरिति ज्ञातव्यम् ॥ ४ ॥

तासां भविष्यतीनां पूर्वरूपाणि—वस्तिक्टीमुष्क-
मेद्रेषु वेदना मारुतनिग्रहः फलकोशशोफश्चेति ॥ ५ ॥

तासां पूर्वरूपमाह,—तासामित्यादि ॥ ५ ॥

तत्रानिलपरिपूर्णं वस्तिमिवाततां परुषामनि-
मित्तानिलरुजं वार्तवृद्धिमाचक्षते; पक्वोडुम्बरस-
ङ्काशां ज्वरदाहोष्मवर्ती चाशुसमुत्थानपाकां पित्त-
वृद्धिः कठिनामल्पवेदनां शीतां कण्डूमतीं श्लेष्म-
वृद्धिः कृष्णस्फोटावृतां पित्तवृद्धिलिङ्गां रक्तवृद्धिः,
मृदुस्निग्धां कण्डूमतीमल्पवेदनां तालफलप्रकाशां
मेदोवृद्धिः, मूत्रसन्धारणशीलस्य मूत्रवृद्धिर्भवति,
सा गच्छतोऽम्बुपूर्णा इतिरिव क्षुभ्यति मूत्रकृच्छ्रं
वेदनां वृषणयोः श्वयथुं कोशयोश्चापादयति, तां
मूत्रवृद्धिं विद्यात्; भारहरणवलवद्विग्रहवृक्षप्रपत-
नादिभिरायासविशेषैर्वायुरति(भि)प्रवृद्धः प्रकुपि-
तश्च स्थूलान्नस्येतरस्य चैकदेशं विगुणमादायाधो
गत्वा बह्वणसन्धिमुपेत्य ग्रन्थिरूपेण स्थित्वाऽप्रति-
क्रियमाणे च कालान्तरेण फलकोशं प्रविश्य मुष्क-
शोफमापादयति, आध्मातो वस्तिरिवाततः प्रदीर्घः
स शोफो भवति, सशब्दमवपीडितश्चोर्ध्वमुपैति,
विमुक्तश्च पुनराध्मायते, तामन्नवृद्धिमसाध्यामि-
त्याचक्षते ॥ ६ ॥

१ वातजवृद्धि—‘क्रोनिक ऑर्काइटिस’ (Chronic orchitis).

२ पित्तजवृद्धि—‘अक्युट ओर्काइटिस’ (Acute orchitis).

३ कफजवृद्धि—‘ट्यूबरकल टेस्टिस’ (Tubercle testes).

४ रक्तजवृद्धि—आङ्ग्लभाषाया ‘हिमेटोसील’ (Haematocoele)
इति नाम्ना प्रसिद्धा ।

५ मेदोजवृद्धिराङ्ग्लभाषायां ‘एलिफेन्टिअसिस ऑफ स्कोटम’
(Elephantiasis of scrotum) इति नाम्ना प्रसिद्धा ।

६ मूत्रजवृद्धि—युनानीवैद्यके ‘किलतुल माय’ इति नाम्ना आङ्ग्ल
भाषायां च ‘हायड्रोसील’ (Hydrocoele) इति नाम्ना प्रसिद्धा ।

७ ‘क्षुद्राप्रत्येकदेश’ इति पाठान्तरम् ॥

८ विगुण संकुचित, ‘द्विगुण’ इति पाठान्तरम्, तत्र सकोचेन
द्विगुणीकृतमित्यर्थः ॥

९ ‘पुनराधमति’ इति पा० ।

१० अन्नवृद्धिः युनानीवैद्यके ‘किलतुल अमवा’ इति नाम्ना आङ्ग्ल-
भाषायां च ‘इन्गुनायनल हर्निया’ (Inguinal Hernia) इति
नाम्ना प्रसिद्धा ।

तासां वातादिजानां लक्षणमाह,—तत्रानिलेत्यादि । आत-
तामाध्माताम् । मेदोवृद्धिमिति कफेन सह । मूत्रेत्यादि शीलं
स्वभावः । क्षुभ्यति संचलति । आध्मातो वस्तिरिव परिपूर्णो
मूत्राशय इव । आततो विस्तीर्णः । उपैति उद्वच्छति, विमुक्तश्च
सशब्दमेवाध्मायते ॥ ६ ॥

तत्रातिमैथुनादतिब्रह्मचर्याद्वा तथा (अति)ब्रह्म-
चारिणीं चिरोत्सृष्टां रजस्वलां दीर्घरोमां कर्कशरोमां
सङ्कीर्णरोमां निगूढरोमामल्पद्वारां महाद्वारामप्रि-
यासकामासचौक्ष्यसलिलप्रक्षालितयोनिमप्रक्षालि-
तयोनिं योनिरोगोपसृष्टां स्वभावतो वा दुष्टयोनिं
वियोनिं वा नारीमत्यर्थमुपसेवमानस्य तथा
करजदशनविपशूकनिपातनाद्वन्धनाद्वस्ताभिघाता-
च्चतुष्पदीगमनादचौक्ष्यसलिलप्रक्षालनादवपीडना-
च्छुक्-मूत्र-वेग-विधारणान्मैथुनान्ते वाऽप्रक्षालना-
दिभिर्मैदमागम्य प्रकुपिता दोषाः क्षतेऽक्षते वा
श्वयथुमुपजनयन्ति, तमुपदशमित्याचक्षते ॥ ७ ॥

वृद्धेरनन्तरमुपदशना हेलाद्यभिधानमाह,—तत्रातिमैथुने-
त्यादि । अतिब्रह्मचारिण्या मैथुनातिनिवृत्त्या सङ्कुचितकर्कशयोनि-
मुखत्वात् । चिरोत्सृष्टा प्रभूतकालवृत्ता, अत्रापि स एव हेतुः ।
ब्रह्मचारिण्या जन्सन प्रभृत्येव मैथुनाभाव, चिरोत्सृष्टाया कदा-
चिदेवेत्यनयोर्भेदः । रजस्वला दुष्टार्तवप्रसङ्गात् । दीर्घकर्कशरो-
माभिगमने पीडनाभिघातप्रसङ्गात् । सङ्कीर्णरोमां घनरोमां,
निगूढरोमामभ्यन्तररोमा, अल्पद्वारायामपि स एव हेतुः ।
महाद्वाराया शोफहेतुश्चिन्त्य एव, तस्मात् केचिन्न पठन्ति ।
अप्रियाया लिङ्गानुत्थानेनेतश्चेताभिघातप्रसङ्गात् । अकामायाः
सक्थिसङ्कोचेन द्वाराल्पत्वात् । अचौक्ष्यसलिलप्रक्षालितयोनिः
सलिलदोषात्, अचौक्ष्यमपवित्रम् । अप्रक्षालितयोनिः स्वेदमल-
दोषात् । योनिरोगोपसृष्टाया रोगदोषानुसारेण दोषोदयात्; स्व-
भावतो वा दुष्टयोर्नेर्वातादय एव कारणम् । वियोनिं हस्तजङ्घान्तरं,
तस्य कर्कशत्वात् । करजा नखा, दशना दन्ता, शूकस्य शुया
इति प्रसिद्धस्य सविपमलजकीटस्य, निपातनालिङ्गादिशरीरे
पातनादथवा तेषा मर्दानात् पीडनात् । चतुष्पदोऽजादयो रास-
भ्यादयो वा, तासामप्यल्परभ्ययोनित्वात् । अचौक्ष्यसलिल-
प्रक्षालनादिभिरिति अचौक्ष्यसलिलप्रक्षालनमत्र लिङ्गस्य न तु
योनेः ॥ ७ ॥

स पञ्चविधस्त्रिभिर्दोषैः पृथक् समस्तैरसृजा
च ॥ ८ ॥

१ ‘अप्रक्षालनादेवविधाद्वाऽन्यस्मात्’ इति पा० ।

२ उपदशरोग—युनानीवैद्यके ‘जुम्राह’ इति नाम्ना आङ्ग्लभाषाया
च ‘सॉफ्ट जेंकर’ (Soft chancre) इति नाम्ना प्रसिद्धा ।

३ ‘सविपशूकेति शूक सजन्तुर्जलमल, लिङ्गवृद्धिकरयोगो वा’
इति पा० ।

४ ‘चैक’ इति पा० ।

तेषां संख्यामाह,—स पञ्चविध इत्यादि । त्रिभिर्दोषैः पृथ-
गिति त्रयः, समस्तैरेकः, असृजा चैकः, एवं पञ्च ॥ ८ ॥

तत्र वातिके पारुष्यं त्वक्परिपुटनं स्तब्धमेढ्रता
परुषशोफता विविधाश्च वातवेदनाः, पैत्तिके ज्वरः
श्वयथुः पकोडुम्बरसङ्काशस्तीव्रदाहः क्षिप्रपाकः
पित्तवेदनाश्च, श्लेष्मिके श्वयथुः कण्डूमान् क-
ठिनः स्निग्धः श्लेष्मवेदनाश्च, रक्तजे कृष्णस्फोट-
प्रादुर्भावोऽत्यर्थमसृक्प्रवृत्तिः पित्तलिङ्गान्यत्यर्थं
ज्वरदाहौ शोषश्चाप्यश्वैव कदाचित्, सर्वजे
सर्वलिङ्गदर्शनमवदरणं च शोफसः कृमिप्रादुर्भावो
मरणं चेति ॥ ९ ॥

तेषां वातादिजानां प्रत्येकं लक्षणमाह—तत्र वातिके इ-
त्यादि । “मेढ्रसन्धौ व्रणा केचित् केचित् सर्वाश्रया स्मृताः ।
कुलत्थाकृतयः केचित्केचिन्मुद्गदलोपमाः ॥ रुजादाहपरीताश्च
तृष्णामोहसमन्विताः । शीघ्रं केचिद्विस्पर्शन्ति शनैः केचित्थाऽ-
परे ॥ स्त्रीणां च पुंसां जायन्ते उपदशा सुदारुणाः”—इति तन्ना-
न्तरे ॥ ९ ॥

कुपितास्तु दोषा वातपित्तश्लेष्माणोऽधःप्रपन्ना
वङ्गणोरुजानुजङ्घास्ववतिष्ठमानाः कालान्तरेण पा-
दमाश्रित्य शनैः शोफं जनयन्ति, तं श्लोषदमि-
त्याचक्षते । तन्निविधं—वातपित्तकफनिमित्तमिति
॥ १० ॥

तत्र, वातजं खरं कृष्णं परुषमनिमित्तानिलरुजं
परिस्फुटति च बहुशः, पित्तजं तु पीतावभासमी-
षमृदुज्वरदाहप्रायं च; श्लेष्मजं तु श्वेतं स्निग्धा-
वभासं मन्दवेदनं भारिकं महाग्रन्थिकं कण्टकैरुप-
चितं च ॥ ११ ॥

तत्र संवत्सरातीतमतिमहद्वल्मीकजातं प्रसृत-
मिति वर्जनीयानि ॥ १२ ॥

वल्मीकजातं वल्मीकवज्जातं, अतिबहुतरशिखरैर्ग्रन्थिभिरु-
पचितत्वात्, परपदार्येषु हि प्रवृत्ता शब्दा वतिमन्तरेणापि व-
त्यर्थं जनयन्ति ॥ १०-१२ ॥

भवन्ति चात्र ।

त्रीण्यप्येतानि जानीयाच्छ्लोषदानि कफोच्छ्रयात् ॥
गुरुत्वं च महत्त्वं च यस्माद्वास्ति विना कफात् ॥ १३ ॥

वातपित्तश्लोषदान्यपि कफाधिकान्येवेति दर्शयन्नाह—त्रीणी-
त्यादि ॥ १३ ॥

पुराणोदकभूयिष्ठाः सर्वतुषु च शीतलाः ॥
ये देशास्तेषु जायन्ते श्लोषदानि विशेषतः ॥ १४ ॥

१ श्लोषरोगं युनानीवैद्यके ‘दाय् उल फील’ इति नाम्ना आङ्ग-
रभाषाया च ‘एलिफेन्डीएसिस’ (Elephantiasis) इति नाम्ना
प्रसिद्धः ।

देशविशेष एवास्त्योत्पत्तिं दर्शयन्नाह—पुराणोदकभूयिष्ठा इ-
त्यादि । अनूपदेशस्य पुराणोदकभूयिष्ठता । जाङ्गलस्योत्तमम-
भृतलत्वात्सलिल पतितं न तिष्ठति, स्थितमपि दृक्षोष्णशुष्क-
त्वाद्देशस्य जोषमुपैति । तेन जाङ्गलदेशस्य शीतोऽप्य-
शीतता ॥ १४ ॥

पादवद्धस्तयोश्चापि श्लोषदं जायते नृणाम् ॥
कर्णाक्षिनासिकौष्ठेषु केचिदिच्छन्ति तद्विदः ॥ १५ ॥
श्लोषदस्य पादान्यामन्यसिन्त्यने उत्पत्तिं दर्शयन्नाह—
पादवद्धस्तयोश्चापीत्यादि ॥ १५ ॥

इति सुश्रुतसंहितायां निदानस्थाने वृद्ध्यु-
पदंशश्लोषदनिदानं नाम द्वादशोऽ-
ध्यायः ॥ १२ ॥

इति श्रीडल्हणविरचितायां निबन्धसम्राट्काव्यायां सुश्रुत-
व्याख्यायां निदानस्थाने द्वादशोऽध्यायः ॥ १२ ॥

त्रयोदशोऽध्यायः ।

अथातः क्षुद्ररोगाणां निदानं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अथात इत्यादि । यद्यपि क्षुद्ररोगेषु रोहिणीवल्मीकादयो
महाव्याधयः सन्ति तथाऽपि क्षुद्ररोगाणां बहुत्वात्तैरेव व्यप-
देशः, यथा बहुषु छत्रिषु गच्छःसु अच्छत्रिष्वपि केषुचित्
छत्रिणो यान्तीति व्यपदेशः, तथाऽत्रापीति न दोषः । अन्ये तु
क्षुद्रा लघवस्तिलकाद्यपेक्षया, अग्निरोहिणीवल्मीकाद्यपेक्षया
क्षुद्रास्तीक्ष्णाः ; अथवा पूर्वाचार्यप्रसिद्धा निर्हेतुकेयं संज्ञा ॥ १ ॥ २

समासेन चतुश्चत्वारिंशत् क्षुद्ररोगा भवन्ति ।
तद्यथा,—अजगल्लिका, यवप्रख्या, अन्धालजी, वि-
वृता, कच्छपिका, वल्मीकं, इन्द्रवृद्धा, पनसिका,
पापाणगर्दभः, जालगर्दभः, कक्षा, विस्फोटकः,
अग्निरोहिणी, चिप्पं, कुनखः, अनुशयी, विदा-
रिका, शर्करार्बुदं, पामा, विचर्चिका, रकसा,
पाददारिका, कदरं, अलसेन्द्रलुप्तौ, दारुणकः,
अरुषिका, पलितं, मसूरिका, यौवनपिडका, पद्मि-
नीकण्टको, जतुमणिः, मशकः, चर्मकीलः, तिल-
कालको, न्यच्छं, व्यङ्गः, परिवर्तिका, अवपाटिका,
निरुद्धप्रकशः, संनिरुद्धगुदः, अहिपूतनं, वृषण-
कच्छः, गुदभ्रंशश्चेति ॥ ३ ॥

सख्यामाह,—समासेनेत्यादि । समासेन संक्षेपेण, विस्तरेण
प्रमाणं तु नास्त्येव । श्रीब्रह्मदेवस्तु, गर्दभिकेरिवेल्लिकागन्धपि-

१ ‘सक्ष्मा’ इति पा० ।

२ ‘अलस , रुज्या’ इति पा० ।

डिकातिलकालकानां संप्रहणेनाष्टचवारिशदिति पठति । श्रीजे-
ज्जटेन तु गर्दभिकादयश्चत्वारो न पठिताः । पूर्वव्याख्यातारोऽपि
सुवीरनन्दिवाराहादयः समानतन्त्रापाठात् गर्दभिकादीनां चतुर्णां
पाठं गहितं मन्यन्ते । गयदासाचार्यस्तु समानतन्त्रादर्शनेऽपि
सर्वेष्वेव पाठेषु पातात् गर्दभिकादीन् पठति, पामादीश्च क्षुद्र-
त्वेऽपि चतुरः कुष्ठ एव पठति ॥ ३ ॥

स्निग्धा सवर्णा ग्रथिता नीरुजा ग्रन्थिसन्निभा ॥
कफवातोत्थिता ज्ञेया बालानामजगल्लिका ॥ ४ ॥

तेषां प्रत्येकं लक्षणमाह,—स्निग्धेत्यादि । प्रायोग्रहणमत्र
लुप्तनिर्दिष्टं द्रष्टव्यं, तेन क्वचिदवालेष्वपीत्येके मन्यन्ते ॥ ४ ॥

यवाकारा सुकठिना ग्रथिता मांससंश्रिता ॥
पिडका श्लेष्मवाताभ्यां यवप्रख्येति सोच्यते ॥ ५ ॥

यवेत्यादि । यवाकारा स्थूलनिम्नमध्यान्तत्वेन यवाकारा ॥ ५ ॥
घनामवक्रां पिडकामुन्नतां परिमण्डलाम् ॥

अन्धालजीमलपूयां तां विद्यात् कफवातजाम् ॥ ६ ॥

घनामित्यादि । अवक्रामिति अल्पमुखी, परिमण्डला वृत्त-
लमित्यर्थः । अन्धालजी स्नायुप्रसृतान्तर्मुखीम् ॥ ६ ॥

विवृतास्यां महादाहां पक्रोडुस्वरसन्निभाम् ॥
विवृतमिति तां विद्यात् पित्तोत्थां परिमण्डलाम् ७

विवृतास्यामित्यादि । विवृतास्यामिति व्यात्तमुखीम् ॥ ७ ॥
ग्रन्थयः पञ्च वा षड्वा दारुणाः कच्छपोन्नताः ॥
कफानिलाभ्यामुद्भूतां विद्यात्तां कच्छपीमिति ॥ ८ ॥

दारुणा कठिनाः ॥ ८ ॥

पाणिपादतले सन्धौ ग्रीवायामूर्ध्वजत्रुणि ॥
ग्रन्थिर्वल्मीकवद्यस्तु शनैः समुपचीयते ॥ ९ ॥

तोदक्लेदपरीदाहकण्डूमद्भिर्द्रवैर्वृतः ॥
व्याधिर्वल्मीक इत्येष कफपित्तानिलोद्भवः ॥ १० ॥

ग्रन्थय इत्यादि ॥ ९ ॥ १० ॥

पञ्चपुष्करवन्मध्ये पिडकाभिः समाचिताम् ॥
इन्द्रवृद्धां तु तां विद्याद्वातपित्तोत्थितां भिषक् ॥ ११ ॥

कर्णौ परि समन्ताद्वा पृष्ठे वा पिडकोन्नरूक् ॥
शालूकवत्पनसिकां तां विद्याच्छ्लेष्मवातजाम् ॥ १२ ॥

हनुसन्धौ समुद्भूतं शोफमल्परुजं स्थिरम् ॥
पापाणगर्दभं विद्याद्वलासपवनात्मकम् ॥ १३ ॥

विसर्पवत् सर्पति यो दाहज्वरकरस्तनुः ॥
अपाकः श्वयथुः पित्तात् स ज्ञेयो जालगर्दभः ॥ १४ ॥

(पिडिकामुत्तमाङ्गस्थां वृत्तामुग्ररुजाज्वराम् ॥
सर्वात्मकां सर्वलिङ्गां जानीयादिरिवेल्लिकाम् ॥ १५ ॥)

बाहुपार्श्वसकक्षासु कृष्णस्फोटां सवेदनाम् ॥
पित्तप्रकोपसंभूतां कक्षामिति विनिर्दिशेत् ॥ १६ ॥

(एकमेवंविधां दृष्ट्वा पिटिकां स्फोटसन्निभाम् ॥
त्वग्गतां पित्तकोपेन गन्धनामां प्रचक्षते ॥ १७ ॥)

अग्निदग्धनिभाः स्फोटाः सज्वरा रक्तपित्ततः ॥
कचित् सर्वत्र वा देहे स्मृता विस्फोटका इति ॥ १८ ॥

पद्मेल्यादि । पञ्चपुष्करं पञ्चकर्णिका । गयदासाचार्यस्तु गर्द-
भिका पठति । यथा “मण्डला वृत्तमुत्सन्ना सरक्तां पिडकाचि-
ताम् । रुजाकरी गर्दभिका ता विद्याद्वातपित्तजाम्” ॥ ११
—१८ ॥

कक्षाभागेषु ये स्फोटा जायन्ते मांसह्रास्तरणाः ॥
अन्तर्दाहज्वरकरा दीतपावकसन्निभाः ॥ १९ ॥

सप्ताहाद्वा दशाहाद्वा पक्षाद्वा घ्नन्ति मानवम् ॥
तामशिरोहिणीं विद्यादसाभ्यां सन्निपाततः ॥ २० ॥

कक्षाभागेष्वित्यादि । असाध्यामिति अत एवास्याश्चिकि-
त्सितेषु न चिकित्साभिधानम् । मासदारणा इत्यपि पाठः ।
तथाहि तन्त्रान्तरम्,—“पित्तोत्कटा नृणां दोषा प्रदीप्ताङ्गार-
सन्निभान् । कक्षाभागेषु कुर्वन्ति तीव्रदाहज्वराज्वरान् ॥ मासा-
वदारणान् स्फोटान् ये हन्युरनुपक्रमात् । पक्षाद्दशाहादवर्गवा
सा ज्ञेया वहिरोहिणी—” इति । तत्र वाताधिकेः सप्ताहात्,
पित्ताधिकैर्दशाहात्, कफाधिकेः पक्षात् ॥ १८ ॥ २० ॥

नखमांसमधिष्ठाय पित्तं वातश्च वेदनाम् ॥
करोति दाहपाकौ च तं व्याधिं चिप्पमादिशेत् ॥ २१ ॥

तदेव क्षतरोगाख्यं तथोपनखमित्यपि ॥
अभिघातात् प्रदुष्टो यो नखो रूक्षोऽसितः खरः २२
अवेत्तं कुनखं विद्यात् कुलीनमिति संज्ञितम् ॥

नखेल्यादि । चिप्पमिति तन्त्रान्तरेऽङ्गुलीवेष्टकमिति प्रसि-
द्धम् ॥ २० ॥ २२ ॥—

गम्भीरामल्पसंरम्भां सवर्णां सुपरिस्थिताम् ॥ २३ ॥
कफादन्तःप्रपाकां तां विद्यादनुशयीं भिषक् ॥

गम्भीरामित्यादि । अन्तःपाकेन गम्भीराम् । अल्पसंरम्भा-
मल्पगोथा, उपरिस्थिता मस्तके स्थिताम् ॥ २३ ॥—

विदारीकन्दवृत्तां कक्षावङ्गणसन्धिषु ॥ २४ ॥
रक्तां विदारिकां विद्यात् सर्वजां सर्वलक्षणाम् ॥

१ कक्षारोग आङ्ग्लभाषाया ‘हर्पीज शोस्टर’ (Herpes
zoster) इति नाम्ना प्रसिद्धः ।

२ विस्फोटक ‘इम्पेटिगो’ (Impetigo) ।

३ चिप्परोग आङ्ग्लभाषाया ‘व्हाइटलो’ (Whitlow) इति
नाम्ना प्रसिद्धः ।

४ विदारिका आङ्ग्लभाषाया ‘ब्यूबो’ (Bubo) इति नाम्ना
प्रसिद्धा ।

१ ‘मुद्गसन्निभा’ इति पा० ।

२ ‘अन्तर्निम्नमधोन्नतत्वेन’ इति पा० ।

३ ‘पञ्चकर्णिवन्मध्ये’ इति पा० ।

४ पापाणगर्दभ आङ्ग्लभाषाया ‘मम्पस्’ (Mumps) इति
नाम्ना प्रसिद्धः ।

विदारिकन्दवदित्यादि । वृद्धासन्निव गुण्डक । रक्ता लोहिता, सर्वजा सन्निपातजा; पर तथाऽपि साध्या, न हि सर्व एव सन्निपातजा व्याधयोऽसाध्याः । सर्वलक्षणा दोषसमुदायलक्षणा, न तु प्रत्येकदोषलक्षणा, दोषेभ्यो दोषसमुदायस्यान्यत्वात्, चूर्णहरित्रासयोगस्येव । अन्ये तु सर्वेभ्यो वातपित्तकफेभ्यः पृथक् द्विशस्त्रिशो वा जायत इति सर्वजा इत्यस्या साप्तविध्यं दोषलिङ्गैः सूक्ष्ममतिनाऽनुक्तमप्यूहमित्याचक्षते, तद्देच्छति गयदासाचार्यः, येन क्षुद्ररोगसामान्यन्यायेनास्या साप्तविध्यं न प्रपद्यते, न हि क्षुद्ररोगेषु कोऽपि व्याधिः पठितो यः प्रत्येकादिदोषजः, अपि च यद्याचार्यस्य साप्तविध्यमभिप्रेतं स्यात्तदा 'दोषैः सप्तविधा तु सा' इति पाठं कुर्यात्, तन्त्रान्तरे चैवं वातकफान्विता पठिता, तस्माद्वातकफाविक्रयेन हीनपित्ततया अस्या उत्पत्तिर्ज्ञेयेति ॥ २४ ॥—

प्राप्य मांससिरास्त्रायूः(यु)श्लेष्मा मेदस्तथाऽनिलः ॥
प्रथिं कुर्वन्ति भिन्नोऽसौ मधुसर्पिर्वसानिभम् ॥
स्वत्यास्त्रावमत्यर्थं तत्र वृद्धिं गतोऽनिलः ॥ २६ ॥
मांसं विशोष्य प्रथितां शर्करां जनयेत् पुनः ॥
दुर्गन्धं क्लिन्नमत्यर्थं नानावर्णं ततः सिराः ॥ २७ ॥
स्ववन्ति सहसा रक्तं तद्विद्याच्छर्करावुदम् ॥

प्राप्येत्यादि । इयं च शर्करासप्तिरुक्ता, सा च शर्करा हेतु शर्करावुदस्य । काठिन्यादेव शर्करासादृश्येन शर्करा । अत्यगाधोच्छ्रयाभ्यामवुदम् । नानावर्णं मधुघृतससन्निभम् । तत इत्यादि तत शर्करायाः सिरा रक्तं स्ववन्तीत्यर्थः । केचित् शर्करा शर्करावुदं चेति व्याधिद्वयं वदन्ति, तन्नेच्छति गयदासाचार्यः, सख्यातिरेकात्, शर्करायाः पृथक्त्वेनोक्तेरदर्शनाच्च ॥ २५ ॥
—२७ ॥—

पामाविचच्यौ कुष्ठेषु रक्तसा च प्रकीर्तिता ॥ २८ ॥

पामेत्यादि । कुष्ठेष्विति कुष्ठनिदाने इत्यर्थः ॥ २८ ॥

परिक्रमणशीलस्य वायुरत्यर्थरुक्षयोः ॥

पादयोः कुरुते दारीं सरुजां तलसंश्रिताम् ॥ २९ ॥

परीत्यादि । परिक्रमणशीलस्य सर्वतो भ्रमणस्वभावस्य । दा-
रीमिति विपादिकाम् ॥ २९ ॥

शर्करोन्मथिते पादे क्षते वा कण्टकादिभिः ॥

मेदोरक्तानुगैश्चैव दोषैर्वा जायते नृणाम् ॥ ३० ॥

सकीलकटिनो ग्रन्थिर्निस्त्रमभ्योन्नतोऽपि वा ॥

कोलमात्रः सरुक् स्नापी जायते कैदरस्तु सः ॥ ३१ ॥

गर्करेत्यादि । गर्करा घटर्परुखण्डादयः । तामिरुन्मथिते पीठिते । कीलेन सदृशं सकीलमित्यव्ययीभावः, सकीलं चासौ कटिनश्च सकीलकटिनः । हस्तयोरपीति भोज ॥ ३० ॥ ३१ ॥

लिङ्गानुत्यन्तरौ पादौ कण्डूदाहरुगन्वितौ ॥

१ 'सामान्यमाश्रित' इति पा० ।

२ क्षुद्ररोग आङ्ग्लभाषाया 'कोर्न' (Corn) इति नाम्ना प्रसिद्धः ।

दुष्टकर्मसंस्पर्शादलसं तं विनिर्दिशेत् ॥ ३२ ॥

क्लिन्नमित्यादि । अयं कफेन सशोणितेन ॥ ३२ ॥

रोमकूपानुगं पित्तं चातेन सह मूर्च्छितम् ॥

प्रच्यावयति रोमाणि ततः श्लेष्मा सशोणितः ॥ ३३ ॥

रुणद्धि रोमकूपांस्तु ततोऽन्येषामसंभवः ॥

तदिन्द्रजितं खालित्यं रुज्येति च विभाव्यते ॥ ३४ ॥

रोमकूपानुगमित्यादि । खालित्यं पुंसामेव न तु योषिताम् । तथाच विदेहः,—“अत्यन्तमुकुमाराङ्ग्यो रजो दुष्टं स्ववन्ति च । अव्यायामरता यस्मात्तस्मान्न खलितिः स्त्रियाः ॥ ३३ ॥

॥ ३४ ॥

दारुणा कण्डुरा रुक्षा केशभूमिः प्रपैठ्यते ॥

कफवातप्रकोपेण विद्याद्दारुणकं तु तम् ॥ ३५ ॥

दारुणेत्यादि । दारुणा कठिना, कण्डुरा कण्डूयुक्ता, प्रपा-
ठ्यते प्रकर्षेण पौठ्यते । पित्तरुधिरयोरप्यनुबन्धो ज्ञेयः, विदेहव-
चनात् । दारुणक 'पहा' इति लोके ॥ ३५ ॥

अरुंषि बहुवक्राणि बहुक्लेदानि मूर्धनि ॥

कफासृक्कृमिकोपेन नृणां विद्यादरुंषिकाम् ॥ ३६ ॥

अरुंषीत्यादि । अरुंषि व्रणान् ॥ ३६ ॥

क्रोधशोकश्रमकृतः शरीरोष्मा शिरोगतः ॥

पित्तं च केशान् पचति पलितं तेन जायते ॥ ३७ ॥

क्रोधेत्यादि । क्रोधादिकृतेन शरीरोष्मणा शिरोगतेन वैकृतपि-
त्तेन पुनः प्राकृतं पलितं, अन्यथा पित्तोष्मणोरभेदात् पुनरुक्ति-
दोषः स्यात्, पञ्जिकाकारस्तु शरीरोष्मा पावकः, पित्तं तदाश्रयः,
एतौ पित्तपावकावेकीभूय केशान् पचतः, एतेन केवलोष्मकृतस्य
विकृतस्यादोषजप्रसङ्गो निराकृत इति मन्यते ॥ ३७ ॥

दाहज्वररुजावन्तस्ताम्राः स्फोटाः सपीतकाः ॥

गात्रेषु वदने चान्तर्विज्ञेयास्ता मसूरिकाः ॥ ३८ ॥

दाहेत्यादि । ताम्रत्वेन शोणितानुबन्धोऽप्येषा, तया हि तन्त्रा-
न्तर—‘पित्तं शोणितसमष्टं यदा द्रूपयति लवचम् । तदा करोति
पिडका सर्वगात्रेषु देहिनः ॥ मसूरिमुद्गमापाणा तुल्याः कोलो-
पमा अपि । मसूरिकास्तु विज्ञेया पिडका रक्तपित्तजा’—इति ।
एतासा 'शीतलिका' इति लोकाश्रया सज्ञा ॥ ३८ ॥

१ अलसकरोरोग आङ्ग्लभाषाया 'लीचेन्' (Lichen) इति नाम्ना प्रसिद्धः ।

२ इन्द्रजित युनानीवैद्यके 'इन्तशार उल शर' इति नाम्ना आङ्ग्ल-
भाषाया च 'बाल्डनेस' (Baldness) इति नाम्ना प्रसिद्धम् ।

३ 'प्रपुठ्यते' इति 'प्रजायते' इति च पा० ।

४ 'प्रपुठ्यते पुटपुटायते' इति पा० ।

५ पलितं युनानीवैद्यके 'शेव' इति नाम्ना आङ्ग्लभाषाया च
'प्रिमेच्युअर ग्रे हेअर' (Promature grey hair) इति नाम्ना
प्रसिद्धम् ।

६ मसूरिका युनानीवैद्यके 'जुदरी' इति नाम्ना आङ्ग्लभाषायां च
'सॉल पोवस' (Small pox) इति नाम्ना प्रसिद्धा ।

शाल्मलीकण्टकप्रत्याः कफमारुतशोणितैः ॥
जायन्ते पिडका यूनां वक्त्रे या मुखदूषिकाः ॥ ३९ ॥

शाल्मलीत्यादि । शाल्मलीकण्टकप्रत्याः शाल्मलीकण्टकस-
दृशा । यूना तरुणानाम् ॥ ३९ ॥

कण्टकैराचितं वृत्तं कण्डूमत् पाण्डुमण्डलम् ॥
पद्मिनीकण्टकप्रख्यैस्तदाख्यं कफवातजम् ॥ ४० ॥

कण्टकैरित्यादि । पद्मिनीकण्टकप्रख्यैः पद्मिनीकण्टकसदृशैः ।
आचितं व्याप्तं, तदाख्यं पद्मिनीकण्टकाख्यम् ॥ ४० ॥

नीरुजं समर्मुत्सन्नं मण्डलं कफरक्तजम् ॥
सहजं रक्तमीपञ्च श्लक्ष्णं जतुमणिं विदुः ॥ ४१ ॥

नीरुजमित्यादि । समं सूक्ष्मं, उत्सन्नमुन्नतं, सहजं जन्मबल-
प्रवृत्तं, श्लक्ष्णमकर्कशम् । जतुमणिः 'जटुल' इति लोकाश्रया
तत्सङ्गा ॥ ४१ ॥

अवेदनं स्थिरं चैव यस्य गात्रेषु दृश्यते ॥
मापवत्कृष्णमुत्सन्नमनिलान्मैप(श)कं वदेत् ॥ ४२ ॥

अवेदनमित्यादि । स्थिर कठिनम् ॥ ४२ ॥

कृष्णानि तिलमात्राणि नीरुजानि समानि च ॥
वातपित्तकफोच्छोर्षात्तान् विद्यात्तिलकालकान् ४३

कृष्णानीत्यादि । वातपित्तकफोच्छोपादिति वातपित्ताभ्या
कफस्योच्छोपादित्यर्थः । अन्ये तु "वातपित्तासृगुच्छोपात्" इति
पठन्ति, व्याख्यानयन्ति च—वातपित्ताभ्या रक्तस्य शोषादित्यर्थः;
अत एव तिलकालके कार्ण्यम् । 'वाताज च कफोद्रेकात्' इति
पाठः, तस्मिन् पाठे कफोद्रेकलक्षणं तिलकालके नास्ति ॥ ४३ ॥

मण्डलं महदल्पं वा श्यामं वा यदि वा सितम् ॥
सहजं नीरुजं गात्रे न्यच्छमित्यभिधीयते ॥ ४४ ॥

मण्डलमित्यादि । सहजं जन्मबलप्रवृत्तम् । न्यच्छं लोका
लञ्छनमिति वदन्ति, पित्तरक्तान्वितो वायुरस्य कारणम् ॥ ४४ ॥

समुत्थाननिदानाभ्यां चर्मकीलं प्रकीर्तितम् ॥

१ 'युवानपिडका' इति माधवनिदाने पाठः ।

२ यौवनपिडका युनानीवैद्यके 'वशूर उल लवन' इति नाम्ना
आङ्ग्लभाषायां च 'अक्नी' (Aone) इति नाम्ना प्रसिद्धा ।

३ पद्मिनीकण्टक—'पेपीलोमा ऑफ धी स्कीन (Papilloma
of the skin) ।

४ 'च समुत्सन्न' इति पा० ।

५ मपकः युनानीवैद्यके 'शालील' इति नाम्ना आङ्ग्लभाषायां
च 'मोल्स' (Moles) इति नाम्ना प्रसिद्धा ।

६ 'वातपित्तकफोद्रेकात्' इति पा० ।

७ 'तिलकालक' युनानीवैद्यके 'खाल' इति नाम्ना आङ्ग्लभाषायां
च 'मेक्युली' (Macule) इति नाम्ना प्रसिद्धः ।

सु० सं० ३५

समुत्थानेत्यादि । समुत्थानं संप्राप्तिः, निदानं हेतुलक्षणनि-
र्देशः । गयदासाचार्यस्तु समुत्थाननिदानाभ्यामित्यादि चर्मकी-
लप्रतिपादकं वाक्यमेव न पठति ॥—

क्रोधायासप्रकुपितो वायुः पित्तेन संयुतः ॥ ४५ ॥
सहसा मुखमागल्य मण्डलं विसृजत्यतः ॥
नीरुजं तनुकं श्यावं मुखे व्यङ्गं तमादिशेत् ॥ ४६ ॥

क्रोधेत्यादि । व्यङ्गमेव स्थानान्तरेण वर्णान्तरेण च नीलि-
केत्यन्ये ॥ ४५ ॥ ४६ ॥

मर्दनात् पीडनाच्चाति तथैवात्यभिघाततः ॥
मेढूचर्मं यदा वायुर्भजते सर्वतश्चरः ॥ ४७ ॥
तदा वातोपसृष्टं तु चर्मं प्रतिनिवर्तते ॥
मणेरधस्तात् कोशश्च ग्रन्थिरूपेण लम्बते ॥ ४८ ॥
सवेदनः सदाहश्च पाकं च व्रजति क्वचित् ॥
मारुतागन्तुसंभूतां विद्यात्तां परिवर्तिकाम् ॥ ४९ ॥
सकण्डूः कठिना चापि सैव श्लेष्मसमुत्थिता ॥

मर्दनादित्यादि । अतीति मर्दनपीडनाभ्यां प्रत्येकं सवध्यते;
सम्यक्कृतौ हि मर्दनपीडनौ वायुप्रशान्तिकरावेव भवतः । भजते
आश्रयति । सर्वतश्चरो वायुर्व्यानः । चर्मं प्रतिनिवर्तत इति
मणिं विहाय सर्वतो व्याघुटतीत्यर्थः । कोशश्चर्मकोशः । सैव
परिवर्तिकेत्यर्थः ॥ ४७—४९ ॥—

अल्पीयः खां यदा हर्षाद्बालां गच्छेत् स्त्रियं नरः ॥ ५० ॥
हस्ताभिघातादथवा चर्मण्युद्धर्तिते बलात् ॥
मर्दनात्पीडनाद्वाऽपि शुक्रवेगविघाततः ॥ ५१ ॥
यस्यावपाट्यते चर्मं तां विद्यादवपाटिकाम् ॥

अल्पीयः खामित्यादि । अल्पीयः खामल्पतरयोनिद्वाराम् ।
चर्मण्युद्धर्तिते उत्तानीभूय व्याघुटिते । यस्य चर्मं मर्दनादिभिरव-
पाट्यते विदीर्यते तस्य तामवपाटिका विद्यादित्यर्थः । चर्मं
तूद्धर्तते निश्चितमूर्ध्वं प्रवर्तत इत्यन्ये ॥ ५० ॥ ५१ ॥—

वातोपसृष्टमेवं तु चर्मं संश्रयते मणिम् ॥ ५२ ॥
मणिश्चर्मोपनद्धस्तु मूत्रस्रोतो रुणद्धि च ॥
निरुद्धं प्रकशे तस्मिन्मन्दधारमवेदनम् ॥ ५३ ॥
मूत्रं प्रवर्तते जन्तोर्मणिर्न च विदीर्यते ॥

१ परिवर्तिका आङ्ग्लभाषाया 'पेराफायमोसिस' (Paraphimosis) इति नाम्ना प्रसिद्धा ।

२ 'अल्पीयसी यदा हर्षाद्बालां गच्छेत्' इति पा० ।

३ अवपाटिका—'टेअर इन् दि प्रेप्यूस्' (Tear in the Prepuce)

४ निरुद्धप्रकशरोग आङ्ग्लभाषाया 'फायमोसिस' (Phimosis) इति नाम्ना प्रसिद्धः ।

५ 'मणिर्विश्रियते न च' इति पा० ।

निरुद्धप्रकशं विद्यादुरुद्धां चावपाटिकाम् ॥ ५४ ॥

वातोपसृष्टमिलादि । एवमिति मर्दनपीडनाभिघातादिनेत्यर्थः । संश्रयते समग्रं श्रयते । दुरुद्धा चावपाटिकामिति अवपाटिकाऽपि दुरुद्धा निरुद्धप्रकशाख्या लभते ॥ ५२—५४ ॥

वेगसन्धारणाद्वायुर्विहतो गुदमाश्रितः ॥

निरुणद्धि महत्स्रोतः सूक्ष्मद्वारं करोति च ॥ ५५ ॥

भार्गस्य सौक्ष्म्यात् कृच्छ्रेण पुरीषं तस्य गच्छति ॥
संनिरुद्धगुदं व्याधिमेनं विद्यात् सुदुस्तरम् ॥ ५६ ॥

वेगसन्धारणादित्यादि । विहतो निरुद्धगतिः । महत्स्रोतो गुदम् ॥ ५५ ॥ ५६ ॥

शङ्खमूत्रसमायुक्तेऽधौतेऽपाने शिशोर्भवेत् ॥

खिन्नस्यास्त्राप्यमानस्य कण्डू रक्तफोद्गवा ॥ ५७ ॥

कण्डूयनात्ततः क्षिप्रं स्फोटाः स्त्रावश्च जायते ॥

एकीभूतं व्रणैर्घोरं तं विद्यादहिपूतनम् ॥ ५८ ॥

शङ्खदित्यादि । शङ्खमूत्रसमायुक्तेऽपाने गुदे, अधौते अक्रिय-
माणशौचे, शिशो रक्तफोद्गवा कण्डूर्भवेदिति सवन्धः । कथं-
भूतस्य ? खिन्नस्य अस्त्राप्यमानस्य च । एकीभूतमपानं व्रणै-
सहेत्यध्याहार्यम् । अहिपूतनं कफरक्तजं ज्ञेयम् ॥ ५७ ॥ ५८ ॥

ज्ञानोत्सादनहीनस्य मलो वृषणसंश्रितः ॥

प्रक्लिद्यते यदा स्वेदात् स कण्डूं जनयेत्तदा ॥ ५९ ॥

तत्र कण्डूयनात् क्षिप्रं स्फोटाः स्त्रावश्च जायते ॥

प्राहुर्वृषणकण्डूं तां श्लेष्मरक्तप्रकोपजाम् ॥ ६० ॥

ज्ञानोत्सादनेत्यादि । उत्सादनमुद्वर्तनम् ॥ ५९ ॥ ६० ॥

प्रवाहणातिसाराभ्यां निर्गच्छति गुदं बहिः ॥

रुक्षदुर्वलदेहस्य तं गुदभ्रंशमादिशेत् ॥ ६१ ॥

इति सुश्रुतसंहितायां निदानस्थाने शुद्धरोग-

निदानं नाम त्रयोदशोऽध्यायः ॥ १३ ॥

प्रवाहणेत्यादि । प्रवाहणं प्रकर्षणं निर्वाहणम् । अयं वातको-
पजः ॥ ६१ ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्यायां निदानस्थाने त्रयोदशोऽध्यायः ॥ १३ ॥

चतुर्दशोऽध्यायः ।

अथातः शूकदोषनिदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । शूकदोषनिदानमिति अत्रादिशब्दो लुप्त-
निर्दिष्टो द्रष्टव्यः ; तेन शूकादिदोषनिदानमित्यर्थः । आदिशब्दाच्च
दुष्टयोनिगूढान्तर्लमयोनिदुर्भगागमनमभिघातश्चाभिप्रेतः । त-
न्नेच्छति गयदासाचार्यः, दुष्टयोन्यादीनामुपदंशहेतुत्वात् । शूक-
सजन्तुजलमलः, लिङ्गवृद्धिकरो योगो वा, दोषोऽत्र दुष्टिः,
असम्यक्करणाद्वैकृतम्, अथवा दोषो वातादि, वातादिकृतो
वा विकारः ; तेषां लक्षणस्यैव निर्देशाभिधानं, न तु हेतोः ;
हेतुः पुनरत्र शूक एव, स च प्रतिज्ञासूत्रेणैवाभिहितः ॥ १ ॥ २ ॥

लिङ्गवृद्धिमिच्छतामक्रमप्रवृत्तानां शूकदोषनि-
मित्ता दश चाष्टौ च व्याधयो जायन्ते । तद्यथा—
सर्पपिका, अष्टीलिका, ग्रथितं, कुम्भीका, अलजी,
मृदितं, संमूढपिडका, अवमन्थः, पुंफरिका, स्पर्श-
हानिः, उत्तमा, शतपोनकः, त्वक्पाकः, शोणिता-
र्बुदं, मांसार्बुदं, मांसपाकः, विद्रधिः, तिलकालक-
श्चेति ॥ ३ ॥

तेषां शूकदोषजानां व्याधीनां सामान्या संप्राप्तिमाह,—
लिङ्गेत्यादि । लिङ्गवृद्धिः स्थूलीकरणम् ; आयामपरिणाहा-
भ्यामित्यन्ये । वात्स्यायनाद्युक्तलिङ्गवृद्धियोगस्य अक्रमोऽनाचारः ;
उत्तरवस्तिकर्मणोऽनाचार इत्यन्ये, तन्नेच्छति गयदासाचार्यः ।
सख्येयनिर्देशादेव सख्यायां लब्धायामष्टादशवचनं सख्येयनिर्दे-
शान्नान्तिनिरासार्थम् ॥ ३ ॥

गौरसर्पपतुल्या तु शूकदुर्भगहेतुका ॥

पिडका कफरक्ताभ्यां ज्ञेया सर्पपिका बुधैः ॥ ४ ॥

शूकदुर्भगहेतुकेति दुरवचारितशूकहेतुकेत्यर्थः । अन्ये
'शूकदुर्भगहेतुका' इति पठन्ति, व्याख्यानयन्ति च—शूको
दुष्टभगश्च हेतुर्यस्या सा तथा । तन्नेच्छति गयदासाचार्यः ॥ ४ ॥

कठिना विषमैरन्तैर्मास्तस्य प्रकोपतः ॥

शूकैस्तु विषैसंभुजैः पिडकाऽष्टीलिका भवेत् ॥ ५ ॥

कठिनेत्यादि । शूकैरष्टीलिका भवेदिति सवन्धः । विषमैर-
प्रशस्तैः । अन्तैरिति कोऽर्थः, पतितैः । अन्ये तु विषमैरन्तैर-
पलक्षितेति व्याचक्षते । एतेन विषमान्तसहितेत्युक्तम् । विष-
संभुजैः विषेण कृत्वा वकैरित्यर्थः ॥ ५ ॥

१ 'आयामपरिणाहवृद्धिरित्यन्ये' इति पा० ।

२ 'लिङ्गवृद्धिव्यतिरिक्तो' इति पा० ।

३ 'विषसंभुजैः' इति पा० ।

१ 'सरज वातसम्भवम्' इति पा० ।

२ सनिरुद्धगुदरोग आङ्गलभाषाया 'स्ट्रिक्चर ऑफ दि रेक्टम'
(Stricture of the rectum) इति नाम्ना प्रसिद्धः ।

३ अहिपूतनं गुनानीवैधके 'हक उद मुकमद' इति नाम्ना आङ्गल-
भाषायां च 'प्रायटस एनाय' (Pruritus ani) इति नाम्ना
प्रसिद्धम् ।

४ गुदभ्रंशः गुनानीवैधके 'खरज उल मुकमद' इति नाम्ना
आङ्गलभाषायां च 'प्रोलपस एनाय' (Prolapsus Ani) इति
नाम्ना प्रसिद्धः ।

शूकैर्यत् पूरितं शश्वद्भूयितं तत् कफोत्थितम् ॥

शूकैरित्यादि । शश्वत् प्रतिदिनं, एतेनैकदिनान्तरपूर्णं प्रशस्तमिच्छन्ति कामतन्त्राचार्याः; नित्यपूरणाभूयितनाम्नो रोगस्योत्पत्तिः ॥—

कुम्भीका रक्तपित्तोत्था जाम्बवास्थिनिभाऽशुभा ६
अलजीलक्षणेयुक्तामलजीं च वितर्कयेत् ॥

मृदितं पीडितं यत्तु संरुद्धं वायुकोपतः ॥ ७ ॥

कुम्भीकेत्यादि । कुम्भीका कुम्भीफलमिव । अशुमेति शुभा शुक्ला तद्विरोधेनाशुभा कृष्णेत्यर्थः । इयमपि दुरवचारितशूकजा । 'आशुजा' इति केचित्पठन्ति । तत्र शूकपातानन्तरं शीघ्रं जायत इत्यर्थः । अलजीलक्षणे प्रमेहपिडकालजीलक्षणेऽप्येत्यर्थः । इयमपि दुष्टशूकवचारणाज्ज्ञेया । यत्पुनर्लिङ्गं पातितशूकं सत् हस्ताभ्या मृगपीडितम्, अत एव वातकोपतः संरुद्धं संशोफ, तन्मृदितास्वरोगाकान्तं ज्ञेयम् ॥ ६ ॥ ७ ॥

पाणिभ्यां भृशसंमूढे संमूढपिडका भवेत् ॥

भृगुसंमूढेऽस्यर्थपिचितावनते, 'पातितशूके लिङ्गे' इत्यध्याहार्यम् । संमूढपिडका मृदितं च वातरक्तात् ॥—

दीर्घा बह्वयश्च पिडका दीर्यन्ते मध्यतस्तु याः ॥ ८ ॥
सोऽवमन्थः कफासृग्भ्यां वेदनारोमहर्षकृत् ॥

बह्वयः प्रभूता । अवमन्थोऽपि स्थूलीकरणशूककर्मापचारेण ज्ञेयः ॥ ८ ॥—

पित्तशोणितसंभूता पिडका पिडकाचिता ॥ ९ ॥
पद्मपुष्करसंस्थाना ज्ञेया पुष्करिकेति सा ॥

पद्मपुष्करं पद्मकर्णिका । एषाऽपि शूककर्मापचारजा ज्ञेया ॥ ९ ॥—

जनयेत् स्पर्शहानिं तु शोणितं शूकदूषितम् ॥ १० ॥
जनयेदित्यादि । स्पर्शहानिं स्पर्शहानिनामानं व्याधिविशेषम् । शूकदूषितं शूकेन दुष्टिं नीतिम् ॥ १० ॥

मुद्रमापोपमा रक्ता पिडका रक्तपित्तजा ॥
उत्तमैषा तु विज्ञेया शूकाजीर्णनिमित्तजा ॥ ११ ॥

मुद्रेत्यादि । उत्तमा व्याधिविशेषः । शूकाजीर्णनिमित्तजेति शूकाजीर्णं पुनः पुनर्दुरवचारितशूकविकृतिलक्षण एव(वा) परिणामः, तदेव निमित्तं ततो जाता इति; अन्ये तु शूकाजीर्णशूकेनाजीर्णं प्रतिक्षणंपतितशूकनिमित्ताभ्यां रक्तपित्ताभ्यां जायत इत्याहुः ॥ ११ ॥

छिद्रैरण्मुलैर्वस्तु चितं यस्य समन्ततः ॥

वातशोणितजो व्याधिर्विज्ञेयः शतपोनकः ॥ १२ ॥

१ 'छिद्रैरण्मुलैर्लिङ्ग' इति 'छिद्रैरण्मुलैर्वस्तु चितं मेढ्र' इति च पा० ।

छिद्रैरित्यादि । छिद्रेर्दुरवचारितशूकनिमित्तवातशोणितजैः । वस्तु अधिष्ठानमित्यर्थः ॥ १२ ॥

पित्तरक्तकृतो ज्ञेयस्त्वक्पाको ज्वरदाहवान् ॥

पित्तरक्तेत्यादि । पित्तरक्तकृत इति दुरवचारितशूकजनित-पित्तशोणितज इत्यर्थः । गयदासाचार्यास्तु दुरवचारितशूकदूषितवातपित्तज इत्याहुः ॥—

कृष्णैः स्फोटैः सरक्तैश्च पिडकाभिश्च पीडितम् ॥
यस्य वास्तु रुजश्चोग्रा ज्ञेयं तच्छोणितार्बुदम् ॥ १३ ॥

कृष्णैरित्यादि । यस्य वस्तु अविष्ठानं स्फोटैः पिडकाभिश्च पीडितं भवति तत् शोणितार्बुदं ज्ञेयमिति सचन्धः । अयमपि दुरवचारितशूकैर्भ्यः ॥ १३ ॥

मांसदोषेण जानीयाद्वर्बुदं मांससंभवम् ॥

मासेत्यादि । मांसदोषेण मांसवृद्ध्या । इदमपि दुरवचारित-शूके लिङ्गे प्रहारादिभिर्जायते ॥—

शीर्यन्ते यस्य मांसानि यस्य सर्वाश्च वेदनाः ॥ १४ ॥
विद्यात्तं मांसपाकं तु सर्वदोषकृतं भिषक् ॥

शीर्यन्ते गलन्ति । एषोऽपि दुरवचारितशूकदूषितदोषजः ॥ १४ ॥—

विद्रधि सन्निपातेन यथोक्तमभिनिर्दिशेत् ॥ १५ ॥

विद्रधिमित्यादि । अयमपि दुरवचारितशूकदूषितदोष-प्रयजः ॥ १५ ॥

कृष्णानि चित्राण्यथवा शूकानि सविषाणि च ॥
पातितानि पचन्त्याशु मेढ्रं निरवशेषतः ॥ १६ ॥
कालानि भूत्वा मांसानि शीर्यन्ते यस्य देहिनः ॥
सन्निपातसमुत्थानं तं विद्यात्तिलकालकम् ॥ १७ ॥

कृष्णानीत्यादि ।—कृष्णानि कृष्णवर्णानि । चित्राणि शूकपीतनीलादिवर्णानीत्यर्थः । कालानि परिणततिलफलवर्णानि । शीर्यन्ते गलन्ति ॥ १६ ॥ १७ ॥

तत्र मांसार्बुदं यच्च मांसपाकश्च यः स्मृतः ॥
विद्रधिश्च न सिध्यन्ति ये च स्युस्तिलकालकाः ॥ १८ ॥

इति सुश्रुतसंहितायां निदानस्थाने शूकदोष-
निदानं नाम चतुर्दशोऽध्यायः ॥ १४ ॥

शूकदोषजानामसाभ्यान् निर्दिशन्नाह,—तत्रेत्यादि । ये चेति चकारात्कदाचित्सिध्यन्तीत्युक्तम् ॥ १८ ॥

इति श्रीडल्हनविरचिताया निबन्धसप्रहाराख्यायां सुश्रुत-
व्याख्याया निदानस्थाने चतुर्दशोऽध्यायः ॥ १४ ॥

१ 'वातपित्तकृत' इति पा० ।

२ 'दूषितम्' इति पा० ।

३ 'वस्तिरुजश्चोग्रा' इति पा० ।

पञ्चदशोऽध्यायः ।

अथातो भग्नानां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

पतनपीडनप्रहाराक्षेपणव्यालमृगदशनप्रभृति-
भिरभिघातविशेषैरनेकविधमस्त्रां भङ्गमुपदिश-
न्ति ॥ ३ ॥

भग्नानां हेतुं निर्दिशन्नाह,—पतनपीडनेत्यादि । प्रहारो
मुष्टिलगुडकृपाणवाणादीना, आक्षेपणसतिशयेन चालनं, व्याल-
मृगदशन व्याघ्रादिभक्षण, प्रभृतिग्रहणाद्वलवद्विग्रहादीनामव-
रोधः । अनेकविधं बहुप्रकारम् ॥ ३ ॥

तत्तु भङ्गजातमनुसार्यमाणं द्विविधमेवोत्पद्यते
सन्धिमुक्तं काण्डभग्नं च ॥ ४ ॥

तेषां द्वैविध्यमाह,—तत्त्रित्यादि । भग्नजातमिति जातं
समूह- । अनुसार्यमाणमनुसर्तुं प्रेर्यमाणम् । ‘अनुश्रियमाणं’
इत्येके पठन्ति । सन्धिमुक्तकाण्डभग्नयोर्लक्षणमाह,—तत्र पर्व-
णीत्यादि, अयं पाठोऽभावात् लिखितो न च व्याख्यातः ॥ ४ ॥

तत्र सन्धिमुक्तम्—उत्पिष्टं, विश्लिष्टं, विवर्तितम्,
अवक्षिप्तम्, अतिक्षिप्तं, तिर्यक्क्षिप्तमिति षड्वि-
धम् ॥ ५ ॥

सन्धिमुक्तस्य षड्विध्यमाह,—तत्रेत्यादि । सन्धिमुक्तं
षड्विधमिति सवन्धः ॥ ५ ॥

तत्र प्रसारणाकुञ्चनविवर्तनाक्षेपणाशक्तिरुग्ररु-
जत्वं स्पर्शासहत्वं चेति सामान्यं सन्धिमुक्तलक्ष-
णमुक्तम् ॥ ६ ॥

तत्र सन्धिमुक्तस्य सामान्यलक्षणमाह,—तत्र प्रसारणे-
त्यादि । सामान्यं सन्धिभग्नलक्षणमुक्तम् । विवर्तनं विपरीताव-
र्तनम्, आक्षेपणमतिशयेन चालनम् ॥ ६ ॥

विशेषेणोत्पिष्टे सन्धाबुभयतः शोफो वेदनाप्रा-
दुर्भावो विशेषतश्च नानाप्रकारा वेदना रात्रौ प्रादु-
र्भवन्ति, विश्लिष्टेऽल्पः शोफो वेदनासातत्यं सन्धि-
विक्रिया च, विवर्तिते तु सन्धिपार्श्वपगमनाद्वि-
पमाङ्गता वेदना च; अवक्षिप्ते सन्धिविश्लेषस्तीव्र-

रुजत्वं च; अतिक्षिप्ते द्वयोः सन्ध्यस्थोरतिक्रान्तता
वेदना च; तिर्यक्क्षिप्ते त्वेकास्थिपार्श्वपगमनमत्यर्थं
वेदना चेति ॥ ७ ॥

उत्पिष्टादिलक्षणमाह,—विशेषेणोत्पिष्टे इत्यादि । उत्पिष्टे
चूर्णिते । विश्लिष्टे घट्टिते, ‘सन्धौ’ इति शेषः । विवर्तिते विप-
रीतं वर्तिते, ‘सन्धौ’ इति शेषः । सन्धिविक्रिया मध्यनिम्न-
त्वम् । सन्धिसश्रययोरस्त्रोर्व्यावर्तनेन पार्श्वपगमनाद्विपमाङ्गता,
वेदना चेति चकाराद्वेदनाऽपि विषमेत्यर्थः । अवक्षिप्ते सन्धा-
वधोगते । अतिक्षिप्ते दूर गते सन्धौ । अतिक्रान्तता दूरगम-
नम् । अतिवेदना चेति चकारार्थः । तिर्यक्क्षिप्ते ‘सन्धौ’ इति
शेषः । अत्रैकस्यैवास्त्रः पार्श्वपगमनं, विवर्तिते द्वयोरपीति
विशेषः ॥ ७ ॥

काण्डभग्नमत ऊर्ध्वं वक्ष्यामः—कर्कटकम्, अश्व-
कर्णं, चूर्णितं, पिच्छितम्, अस्थिच्छलितं, काण्डभग्नं
मज्जानुगतम्, अतिपातितं, वक्रं, छिन्नं, पाटितं,
स्फुटितमिति द्वादशविधम् ॥ ८ ॥

काण्डभग्नमित्यादि ॥ ८ ॥

श्वयथुबाहुल्यं स्पन्दनविवर्तनस्पर्शासहिष्णुत्व-
मवपीड्यमाने शब्दः सस्ताङ्गता विविधवेदनाप्रादु-
र्भावः सर्वास्ववस्थासु न शर्मलाभ इति समासेन
काण्डभग्नलक्षणमुक्तम् ॥ ९ ॥

तेषां सामान्यलक्षणमाह,—श्वयथुबाहुल्यमित्यादि । शर्म
सुखम् ॥ ९ ॥

विशेषतस्तु समूहमुभयतोऽस्थि मध्ये भ(ल)ग्रं
ग्रन्थिरिवोन्नतं कर्कटकं, अश्वकर्णवदुद्धतमश्वकर्णकं,
स्पृश्यमानं शब्दवचूर्णितमवगच्छेत्, पिच्छितं पृथुतां
गतमनल्पशोफं, पार्श्वयोरस्थि हीनोद्धतमस्थिच्छ-
लितं, वेष्टिते प्रकम्पमानं काण्डभग्नं, अस्थ्यवयवो-
ऽस्थिमध्यमनुप्रविश्य मज्जानुमुन्नह्यतीति मज्जानु-
गतं, अस्थि निःशेषतश्छिन्नमतिपातितं, आभुग्रम-
विमुक्तास्थि वक्रं, अन्यतरपार्श्वपगमनाद्वि-
पमाङ्गता वेदना च; शूकपूर्णमिवाध्मातं
विपुलं विस्फुटि(टीकृतं) स्फुटितमिति ॥ १० ॥

तेषां प्रत्येकं विशिष्टलक्षणमाह,—विशेषतस्त्वित्यादि । विशे-
षतः समूहमिति अतिशयेन स्पर्शं जानातीत्यर्थः । गयदासाचा-

१ ‘भग्नमुपदिशन्ति’ इति पा० ।

२ ‘भग्नजात’ इति पाठः ।

३ सन्धिमुक्तं युनानीवैयके ‘खलगा’ इति नाम्ना आङ्ग्लभाषायां
च ‘डिस्लोकेशन’ (Dislocation) इति नाम्ना प्रसिद्धम् ।

४ काण्डभग्नं युनानीवैयके ‘कन्न’ इति नाम्ना आङ्ग्लभाषायां
च ‘फ्रैक्चर’ (Fracture) इति नाम्ना प्रसिद्धम् ।

१ अश्वकर्ण—‘स्पायरल फ्रैक्चर’ (Spiral Fracture).

२ ‘चूर्णितमस्थि’ शब्दस्पर्शाभ्यां बोद्धव्यः इति पाठान्तरम् ॥

३ अस्थिच्छलिका—‘ग्रीन् स्ट्रिक् फ्रैक्चर’ (Green Stick Fracture)

४ ‘खलते’ इति ‘खलिन’ इति च पा० ।

५ मज्जानुगत—‘इम्पेक्टेड फ्रैक्चर’ (Impacted Fracture).

स्तु उभयतः संमूढमिति उभयो पार्श्वयोर्निपीडनेनाततावनत
ध्ये ग्रन्थिरिवोन्नतमिति व्याख्यानयति । कर्कटकं कर्कट-
दृशम् । अश्वकर्णमश्वकर्णसदृशमित्यर्थः । चूर्णितं चूर्णीकृतम्,
वगच्छेत् जानीयात् । पिच्छितमित्यादि पिच्छितं पीडितसदृशं,
धुता गतं विस्तीर्णता गतम् । अस्थि छल्लमिव विद्यते यस्मिन्
दस्थिच्छल्लितं, अस्थिच्छल्लिकमित्यन्ये । वेहते चलति । यद्यपि
काण्डभग्नपददेशो द्वादशानामपि तथैवऽपि विशेषतः कस्य-
प्यपदेशः । यथा सर्वेषामेव भृगपक्षिणा विद्यमानजङ्गवेऽपि
शिष्टजङ्गायोगेन एणादीनामेव जङ्गालत्वम् । आभुममीपज्जि-
म् । अन्यतरपार्श्वेण एकपार्श्वेणेत्यर्थः । अणूनि बहूनि
विदारितानि यस्य तत्तथा । गयदासाचार्यास्तु स्फुटितलक्षणमे-
त् पठन्ति, अत्रेतन पाटितलक्षणमिति । शूकपूर्णमिति शूको
'वादीनामग्रभागः', तत्पूर्णमिव वेदनाविशेषः । आध्मातं शूनम् ।
स्फुटितं विपुलस्फुटितं, गयी तु विपुलैकदारीति पठति ॥ १० ॥

तेषु चूर्णितच्छिन्नातिपातितमज्जाजुगतानि कृ-
च्छ्रसाध्यानि, कृशवृद्धबालानां क्षतक्षीणकुष्ठश्वा-
सेनां सन्ध्युपगतं चेति ॥ ११ ॥

कृच्छ्रसाध्यान् निर्दिशन्नाह,—तेष्वित्यादि । चकारात्
काण्डोपघा(ग)तमिति ॥ ११ ॥

भवन्ति चात्र ।

भेन्नं कपालं कस्यां तु सन्धिमुक्तं तथा च्युतम् ॥
तघनं प्रति पिष्टं च वर्जयेत्तच्चिकित्सकः ॥ १२ ॥
असंश्लिष्टं कपालं तु ललाटे चूर्णितं च यत् ॥
मग्नं स्तनान्तरे शङ्खे पृष्ठे मूर्ध्नि च वर्जयेत् ॥ १३ ॥
आदितो यच्च दुर्जातमस्थि सन्धिरथापि वा ॥
सम्यग्यमितमप्यस्थि दुर्न्यासादुर्निबन्धनात् ॥ १४ ॥
सङ्क्षोभाद्वाऽपि यद्वच्छेद्विक्रियां तच्च वर्जयेत् ॥

असाध्यान् निर्दिशन्नाह,—भिन्नमित्यादि । भिन्नं कपालं
काण्डभग्नं, सन्धिमुक्तमसाध्यं षड्विधमपि, तथा च्युतं विच्छिष्टं
लम्बितमसाध्यं, सन्धिमुक्तशब्देन च्युतस्यापि सन्धिमुक्तमेद-
स्यासाध्यत्वे लब्धे तदुपादानं विशेषार्थम् । जघनं प्रतीति जघ-
नस्थाने पिष्टं, सन्धिमुक्तभेदोऽयम् । असंश्लिष्टं विषष्टितसन्धि ।
ललाटे चूर्णितं च यदिति चूर्णितं काण्डभग्नमेतत् । भग्नं सन्धि-
मुक्तं काण्डभग्नं द्वयमपि बोद्धव्यम् । इदानीं द्विविधस्यापि सर्व-
स्थानगतस्यावस्थायामसाध्यत्वं दर्शयन्नाह,—आदित इत्यादि ।

आदितो यच्च दुर्जातमिति आदित उत्पत्तावेव दु सन्धानोप-
पादितं यत् 'अस्थिभग्नम्' इति शेषः, तदसाध्यम् । अस्थि
सन्धिरथापि वेति सन्धिरस्फोरन्तराल सोऽपि दुर्जातोऽ-
साध्यः । सम्यग्यमितमप्यस्थि सम्यक् संहितमप्यस्थि, दुर्न्या-
साद्वा स्थापनात्, दुर्निबन्धनादुर्बन्धात्, सक्षोभाद्यवायादिना
चलनात्; विक्रिया विकृतिम् ॥ १२—१४ ॥—

मध्यस्थ वयसोऽवस्थास्तिष्ठो याः परिकीर्तिताः १५
तत्र स्थिरो भवेज्जन्तुरूपक्रान्तो विजानता ॥

मध्यस्थेत्यादि । तिष्ठोऽवस्था इति षोडशवर्षादूर्ध्वं चत्वारि-
ंशद्यावत् पूर्यते ॥ १५ ॥—

तरुणास्थीनि नम्यन्ते भज्यन्ते नलकानि तु ॥ १६ ॥
कपालानि विभिद्यन्ते स्फुटन्ति रुचकानि च ॥

इति सुश्रुतसंहितायां निदानस्थाने भग्ननिदानं
नाम पञ्चदशोऽध्यायः ॥ १५ ॥

अस्थिविशेषेणापि भग्नविशेषं दर्शयन्नाह,—तरुणास्थीनी-
त्यादि । प्राणकर्णकण्ठाक्षिकूटेषु तरुणास्थीनि, नम्यन्ते वक्त्रीभ-
वन्ति, एतेन वक्त्रलक्षणं भग्नमुक्तम् । नलकानि शाखास्थीनि;
भज्यन्ते व्रुटन्ति । कपालानि मस्तकादिकर्पराणि, विभिद्यन्ते
इत्यनेन कपालेषु विदारणलक्षणो भग्न उक्तः स्फुटितपाटितादि ।
रुचका दन्ता, तेषु स्फुटितं भग्नमुक्तम् । चकारेण वलयेष्वपि
स्फुटितं समुचीयते । एतेन पञ्चविधान्यस्थीनि तरुणकपालवल-
यरुचकान्युक्तानि ॥ १६ ॥—

इति श्रीडल्हणविरचिताया निबन्धसंग्रहाख्याया सुश्रुत-
व्याख्याया निदानस्थाने पञ्चदशोऽध्यायः ॥ १५ ॥

षोडशोऽध्यायः ।

अथातो मुखरोगाणां निदानं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

मुखरोगाः पञ्चषष्टिः सप्तस्वायतनेषु । तत्रायत-
नानि—ओष्ठौ, दन्तमूलानि, दन्ताः, जिह्वा, तालु,
कण्ठः, सर्वाणि चेति । तत्राष्टावोष्ठयोः, पञ्चदश
दन्तमूलेषु, अष्टौ दन्तेषु, पञ्च जिह्वायां, नव तालुनि,
सप्तदश कण्ठे, त्रयः सर्वस्वायतनेषु ॥ ३ ॥

तेषां सख्यामाह,—मुखरोगा इत्यादि । अन्ये सप्तषष्टि-
रित्याहुः, तत्रेच्छन्ति निबन्धकारा । अथ कियत्सु स्थानेषूपच्यन्त
इत्याह,—सप्तस्वायतनेष्विति । आयतनेषु स्थानेषु । तान्येव
स्थानान्याह,—तत्रायतनान्यष्टावित्यादि ॥ ३ ॥

१ 'खलते' इति पा० ।

२ 'तथाऽपि कस्यचित्काण्डभग्नस्य विशेषकाण्डभग्नत्व' इति पा० ।

३ 'कृशातिवृद्धबालसङ्घानां' इति पा० ।

४ 'सम्यक्संहितमप्यस्थि' इति पा० ।

तत्रौष्ठप्रकोपा वातपित्तश्लेष्मसन्निपातरक्तमांस-
मेदोभिघातनिमित्ताः ॥ ४ ॥

ओष्ठप्रकोपा ओष्ठरोगाः ॥ ४ ॥

कर्कशौ परुषौ स्तब्धौ कृष्णौ तीव्ररुगन्वितौ ॥
दाह्येते परिपाट्येते ह्योष्ठौ मारुतकोपतः ॥ ५ ॥
आचितौ पिडकाभिस्तु सर्पपाकृतिभिर्भृशम् ॥
सदाहपाकसंज्ञावौ नीलौ पीतौ च पित्ततः ॥ ६ ॥
सवर्णाभिस्तु चीयेते पिडकाभिरवेदनौ ॥
कण्डूमन्तौ कफाच्छूनौ पिच्छिलौ शीतलौ गुरु ॥ ७ ॥
सकृत्कृष्णौ सकृत्पीतौ सकृच्छेत्तौ तथैव च ॥
सन्निपातेन विधेयावनेकपिडिकाचितौ ॥ ८ ॥
खर्जूरफलवर्णाभिः पिडकाभिः समाचितौ ॥
रक्तोपसृष्टौ रुधिरं स्रवतः शोणितप्रभौ ॥ ९ ॥
मांसदुष्टौ गुरु स्थूलौ मांसपिण्डवदुद्भूतौ ॥
जन्तवश्चात्र मूर्च्छन्ति सूक्ष्मसोभयतो मुखात् ॥ १० ॥
मेदसा घृतमण्डामौ कण्डूमन्तौ स्थिरौ मृदू ॥
अच्छस्फटिकसङ्काशमासाव स्रवतो गुरु ॥ ११ ॥
क्षतजामौ विदीर्येते पाट्येते चाभिघाततः ॥
प्रथितौ च समाख्यातावोष्ठौ कण्डूसमन्वितौ ॥ १२ ॥

तेषामोष्ठरोगाणां प्रत्येकं विशिष्टं लक्षणमाह,—कर्कशावि-
त्यादि । कर्कशो गाकपत्रसदृशः । परुषो रक्षौ । स्तब्धौ निश्चलौ ।
दाह्येते द्विविधा भवत इव । परिपाट्येते पुटपुटायते । आ-
चितौ व्याप्ताः । चीयेते व्याप्येते । शूनौ शोकयुक्तौ । सकृत्
गिचिदित्यर्थः । अनेकपिडकाचितौ अनेकवर्णपिडकाव्याप्तावि-
त्यर्थः । अयममाध्यो ज्ञेयः । रक्तोपसृष्टौ रक्तजव्याधियुक्तौ,
शोणितप्रभौ रक्तच्छायौ । जन्तव किमय, अत्र अस्मिन्,
मूर्च्छन्ति भवन्ति । उभयतः सूक्ष्मभागयोरित्यर्थः, सूक्ष्म ओष्ठ-
प्रान्तः । मेदसा 'दृपितौ' इति शेषः । घृतमण्डो घृतस्योपर्यच्छो
भागः । स्थिरावचलौ । क्षतजामौ रक्तच्छायौ । विदीर्येते
विदारणयुक्तौ भवतः । पाट्येते द्विधा भवत इव । प्रथितौ
ग्रन्थियुक्तौ । ओष्ठप्रकोपे वातजे शुद्धो वातः कारणं, अभि-
घातजे तु कफरक्तसहित इति परस्पर मेदः ॥ ५—१२ ॥

दन्तमूलगतान्—शीतादो, दन्तपुष्पुटको, दन्त-
वेष्टकः, शोषिरो, महाशोषिरः, परिदर, उपकुशो,
दन्तवैदर्भो, वर्धनोऽधिमांसो, नाड्यः पञ्चेति ॥ १३ ॥

दन्तमूलगतारित्वत्यादि ॥ १३ ॥

शोणितं दन्तवेष्टेभ्यो यस्याकृत्वात् प्रवर्तते ॥
दुर्गन्धीनि स्रग्गणानि प्रहेदीनि मृदूनि च ॥ १४ ॥
दन्तमांसानि शीर्यन्ते पचन्ति च परस्परम् ॥

शीतादो नाम स व्याधिः कफशोणितसंभवः ॥ १५ ॥

तेषां प्रत्येकं लक्षणमाह,—शोणितमित्यादि । दन्तवेष्टेभ्यो
दन्तमांसेभ्यः । शीर्यन्ते गलन्ति ॥ १४ ॥ १५ ॥

दन्तयोस्त्रिषु वा यस्य श्वयथुः स रुजो महान् ॥
दन्तपुष्पुटको ज्ञेयः कफरक्तनिमित्तजः ॥ १६ ॥
स्रवन्ति पूयरुधिरं चला दन्ता भवन्ति च ॥
दन्तवेष्टः स विज्ञेयो दुष्टशोणितसंभवः ॥ १७ ॥
श्वयथुर्दन्तमूलेषु रुजावान् कफरक्तजः ॥
लालास्रावी स विज्ञेयः कण्डूमान् शोषिरो गदः ॥ १८ ॥

दन्तयोरित्यादि । दन्तयोरिति द्विवचनात् द्वयोः ॥ १६—१८ ॥

दन्ताश्चलन्ति वेष्टेभ्यस्तालु चाप्यवदीर्यते ॥
दन्तमांसानि पच्यन्ते मुखं च परिपीड्यते ॥ १९ ॥
यस्मिन् स सर्वजो व्याधिर्महाशोषिरसंज्ञकः ॥

तालु चाप्यवदीर्यत इति चकारेण दन्ताश्चावदीर्यन्ते, ओष्ठा-
वपि च । सर्वजः सर्वदोषेभ्यो जातः । अयं सप्तरात्रान्मारयति
॥ १९ ॥—

दन्तमांसानि शीर्यन्ते यस्मिन् घृवति चाप्यसृक् २०
पित्तासृक्कफजो व्याधिर्ज्ञेयः परिदरो हि सः ॥
वेष्टेषु दाहः पाकश्च तेभ्यो दन्ताश्चलन्ति च ॥ २१ ॥
आघट्टिताः प्रस्रवन्ति शोणितं मन्दवेदनाः ॥
आध्मायन्ते क्षुते रक्ते मुखं पूति च जायते ॥ २२ ॥
यस्मिन्नुपकुशः स स्यात् पित्तरक्तकृतो गदः ॥

घृवति चाप्यसृगिति रोगी लोहितं धूत्करोतीत्यर्थः । वेष्टेषु
दन्तवेष्टनमासेषु । तेभ्यो वेष्टेभ्यः । आघट्टिता आचालिताः
॥ २०—२२ ॥—

घृष्टेषु दन्तमूलेषु संरम्भो जायते महान् ॥ २३ ॥
भवन्ति च चला दन्ताः स वैदर्भोऽभिघातजः ॥

घृष्टेपित्यादि । संरम्भोऽत्र श्वयथुः ॥ २३ ॥—

मारुतेनाधिको दन्तो जायते तीव्रवेदनः ॥ २४ ॥
वैर्धनः स मतो व्याधिर्जाते रुक् च प्रशाम्यति ॥

१ शीताद—'स्पन्जी गम्स' (Spongy gums) ।

२ दन्तपुष्पुटक—'गम्-बॉइल' (Gum-Boil) ।

३ 'नाम स व्याधि कफरक्तज' इति पा० ।

४ दन्तवेष्ट—'पायोरिमा' (Pyorrhaia) ।

५ 'वर्धनं युनानीवैषके 'असुनानं रुक् शायद' इति नाम्ना
आङ्ग्लभाषायां च 'एक्स्ट्रा टूथ' (Extra Tooth) इति नाम्ना
प्रतिष्ठः ।

मास्तेनेत्यादि । जाते रुक् च प्रशाम्यतीति व्याधिप्रभा-
वात् ॥ २४ ॥—

हानव्ये पश्चिमे दन्ते महाञ्छोथो महारुजः ॥ २५ ॥
लालास्रावी कैफकृतो विज्ञेयः सोऽधिमांसकः ॥
दन्तमूलगता नाड्यः पञ्च ज्ञेया यथेरिताः ॥ २६ ॥

हानव्य इत्यादि । हानव्ये हनुसंभवे । दन्तमूलगता इत्यादि
यथेरिता इति यथाकथिताः ॥ २५ ॥ २६ ॥

दन्तगतास्तु—दालनः, क्रिमिदन्तको, दन्तहर्षो,
भञ्जनकः, शर्करा, कपालिका, श्यावदन्तको, हनु-
मोक्षश्चेति ॥ २७ ॥

दाल्यन्ते बहुधा दन्ता यस्मिंस्तीव्ररुगन्विताः ॥
दालनः स इति ज्ञेयः सदागतिनिमित्तजः ॥ २८ ॥

तेषां प्रत्येकं लक्षणमाह,—दाल्यन्त इत्यादि । दाल्यन्ते
विदार्यन्ते । सदागतिनिमित्तजः सदागतिर्वातः, तन्निमित्तजः ।
असाध्योऽयं व्याधिः ॥ २७ ॥ २८ ॥

कृष्णच्छिद्री चलः स्रावी ससंरम्भी महारुजः ॥
अनिमित्तरुजो वाताडिज्ञेयः क्रिमिदन्तैकः ॥ २९ ॥

कृष्ण इत्यादि । कृष्णः कृष्णदन्तकः । छिद्री सच्छिद्रदन्तकः
क्रिमिकृतच्छिद्रवान् । चलश्चलदन्तः । सरम्भः श्वयधुः ।
॥ २९ ॥

दशनाः शीतमुष्णं च सहन्ते स्पर्शनं न च ॥
यस्य तं दन्तहर्षं तु व्याधिं विद्यात् समीरणात् ३०
घक्रं वक्रं भवेद्यस्मिन् दन्तभङ्गश्च तीव्ररुक् ॥
कफवातकृतो व्याधिः स भञ्जनकसंज्ञितः ॥ ३१ ॥

वक्रमिल्यादि । असाध्योऽयं व्याधिः ॥ ३० ॥ ३१ ॥

शर्करेव स्थिरीभूतो मलो दन्तेषु यस्य वै ॥
सा दन्तानां गुणघ्नी तु विज्ञेया दन्तशर्करा ॥ ३२ ॥

शर्करेत्यादि । शर्करा कर्परस्य सूक्ष्मखण्डः । गुणघ्नी शुक्ला-
दिगुणहरणशीला ॥ ३२ ॥

१ 'कफोत्थो यः' सोऽधिमांसः प्रकीर्तितः' इति पा० ।

२ दन्तनाडी—'सायनस् इन् धी गम्स' (Sinus in the Gums) ।

३ 'क्रिमिदन्तकः' युनानीवैद्यके 'दीदान उल लसान' इति नाम्ना
आङ्ग्लभाषायां च 'केरिज ऑफ दीथ' (Caries of teeth) इति
नाम्ना प्रसिद्धः ।

४ 'दन्तहर्षः' युनानीवैद्यके 'जर्स' इति नाम्ना आङ्ग्लभाषायां च
'इरिटेसन् इन् दि ड्य' (Irritation in the tooth) इति नाम्ना
प्रसिद्धः ।

५ 'दन्तशर्करा' युनानीवैद्यके 'हजर' इति नाम्ना आङ्ग्लभाषायां
च 'टार्टर' (Tartar) इति नाम्ना प्रसिद्धा ।

दलन्ति दन्तवल्कानि यदा शर्करया सह ॥
ज्ञेया कपालिका सैव दशनानां विनाशिनी ॥ ३३ ॥

दलन्तीत्यादि । दलन्ति स्फुटन्ति । दन्तवल्कानि दन्तत्वचः ३३
योऽसृष्टिश्चेण पित्तेन दग्धो दन्तस्त्वशेषतः ॥
श्यावतां नीलतां वाऽपि गतः स श्यावदन्तकैः ३४

य इत्यादि । असाध्योऽयं व्याधिः ॥ ३४ ॥

वातेन तैस्तैर्भावैस्तु हनुसन्धिर्विसंहतः ॥
हनुमोक्ष इति ज्ञेयो व्याधिरर्दितलक्षणः ॥ ३५ ॥

तैस्तैरुच्चैर्व्याहरणकठिनभक्षणजृम्भणादिभिः । विसंहतो विष-
दितः । हनुमोक्षव्याधिरपि दन्तस्थानसामीप्यादन्तपीडाकर-
त्वाच्च दन्तरोग इति व्यपदिश्यते ॥ ३५ ॥

जिह्वागतास्तु—कण्टकास्त्रिविधास्त्रिभिर्दोषैः,
अलासः, उपजिह्विका चेति ॥ ३६ ॥

जिह्वागतास्त्वित्यादि ॥ ३६ ॥

जिह्वाऽनिलेन स्फुटिता प्रसुप्ता
भवेच्च शाकच्छदनप्रकाशा ॥

पित्तेन पीता परिदह्यते च
चिता सरक्तरपि कण्टकैश्च ॥

कफेन गुर्वी बहुला चिता च
मांसोद्गमैः शाल्मलिकण्टकाभैः ॥ ३७ ॥

तेषां प्रत्येकं लक्षणमाह—जिह्वेत्यादि । शाको वृक्षविशेषो
महाश्वरपत्रलक्षणः । छदनः पत्रम् । पित्तेनेत्यादि । चिता
व्याप्ता । बहुला स्थूला । मांसोद्गमैः मासाङ्कुरैः । चिता
व्याप्ता ॥ ३७ ॥

जिह्वातले यः श्वयधुः प्रगाढः
सोऽलाससंज्ञः कफरक्तमूर्तिः ॥

जिह्वां स तु स्तम्भयति प्रवृद्धो
मूले तु जिह्वा भृशमेति पाकम् ॥ ३८ ॥

जिह्वातल इत्यादि । प्रगाढः प्रकर्षेण दाहणः । कफरक्तमू-
र्तित्वेन कफरक्तयोः प्राधान्यं, जिह्वास्तम्भेन तु वायुरप्यस्ति,
भृशं पाकेन तु पित्तमप्यस्ति । अत एव त्रिदोषत्वेनासाध्यत्व-
मपि, दुरपक्रमत्वात् ॥ ३८ ॥

जिह्वाग्ररूपः श्वयधुर्हि जिह्वा-
मुन्नम्य जातः कफरक्तयोनिः ॥

प्रसेककण्डूपरिदाहयुक्ता
प्रकथ्यतेऽसावुपजिह्विकेति ॥ ३९ ॥

१ श्यावदन्तकः—'ब्लैक ड्य' (Black tooth) .

२ अलाम—'सब्लिन्गुल अब्सेस' (Sub-Lingual Abscess) ।

३ 'उपजिह्वा' युनानीवैद्यके 'जफद उल लसान' इति नाम्ना
आङ्ग्लभाषायां च 'रेन्युला' (Ranulla) इति नाम्ना प्रसिद्धा ।

जिह्वाग्रस्य इत्यादि । जिह्वाग्रस्य कः ॥ कल, जात उभयतः,
एतेन जिह्वाया अधो भवतीत्युक्तम् । कफरक्तयोनि रोगप्रस-
कारण ॥ ३९ ॥

तालुगतास्तु—गलगुण्डिका, तुण्डिकेरी, अधु-
पः, मांसकच्छपः, अर्बुदं, मांसगतानः, तालुपु-
ष्पुटः, तालुशोषः, तालुपाक इति ॥ ४० ॥

श्लेष्मासृग्भ्यां तालुमूलात् प्रवृद्धो
दीर्घः शोफो ध्मानवस्तिप्रकाशः ॥
तृष्णाकासश्वासरुत्संप्रदिष्टो
व्याधिवैद्यः कण्ठगुण्डीति नाज्ञा ॥ ४१ ॥

तेषां प्रत्येकं लक्षणमाह,—श्लेष्मासृग्भ्यामित्यादि । कण्ठ-
गुण्डी गलगुण्डीत्यर्थः ॥ ४० ॥ ४१ ॥

शोफः स्थूलस्तोदराहप्रपाकी
प्रागुक्ताभ्यां तुण्डिकेरी मता तु ॥
शोफः स्तब्धो लोहितस्तालुदेशे
रक्ताज्ज्वरः सोऽधुपो रज्ज्वराद्यः ॥ ४२ ॥

शोफ इत्यादि । तोदराहप्रपाकीति तोदराहप्रपाकयुक्तः ।
प्रागुक्ताभ्यां श्लेष्मासृग्भ्याम् । तुण्डिकेरी कार्पासिका, तरु-
लातुकारी व्याधिरयम् ॥ ४२ ॥

कूर्मोत्सन्नोऽवेदनोऽशीप्रजन्मा
ऽरक्तो क्षेयः कच्छपः श्लेष्मणा स्यात् ॥
पद्माकारं तालुमध्ये तु शोफं
विद्याद्रैक्तादर्वुदं प्रोक्तलिङ्गम् ॥ ४३ ॥

कूर्मोत्सन्न इति । कूर्मोत्सन्न कूर्मवदुज्जतः । अरक्त पाण्डुर ।
अशीप्रजन्मा मन्दानुगारी । पद्माकारं पद्मकणिकाकारम् । प्रो-
क्तलिङ्गं यथोक्तैरुक्तैर्वदितम् । असाध्योऽयं व्याधिः ॥ ४३ ॥

दुष्टं मांसं श्लेष्मणा नीरुजं च
तात्त्वन्तःस्थं मांससङ्घातमाहुः ॥
नीरुक् स्थायी कोलमात्रः कफात् स्या-
न्मेदोयुक्तात् पुष्पुटस्तालुदेशे ॥ ४४ ॥

दुष्टमित्यादि । स्थायी स्थिरः । पुष्पुट इत्यत्र तालुगन्दो
लुप्तो द्रष्टव्यः, तेन तालुपुष्पुट इत्यर्थः ॥ ४४ ॥

शोपोऽत्यर्थं दीर्यते चापि तालुः
श्वासो वातात्तालुशोषः सपित्तात् ॥
पित्तं कुर्यात् पाकमत्यर्थघोरं
तालुन्येनं तालुपाकं वदन्ति ॥ ४५ ॥

शोफ इत्यादि । कण्ठगुण्डी गलं पादम् ॥ ४५ ॥

कण्ठगुण्डी—रोहिण्यः पञ्च, कण्ठशालूकं, अधि-
जिहो, वल्लयो, यलाग, यकाग्नयो, गृन्थः, शनश्री,
मितायुः, गलविद्रधिः, गलाग्रः, गलश्री, मांसता-
नो, निदारी चेति ॥ ४६ ॥

कण्ठगुण्डी इत्यादि । कण्ठगुण्डी गलं इति पाठः एव
रोहिण्योपायानुगमेनाप्यन्तरं श्रमो कथ्यते योनिपदे, अतो
गुण्डी नाम अशुक्लं न विदुः यत इति त्रिदशानाम् ; गदी तु
रुद्र इति पाठः यो यमो गन्तव्ये, एतेन तु कण्ठगुण्डी-
त्यत्र कण्ठगुणोपायः कथ्यते एव कण्ठगुण्डीति ॥ ४६ ॥

गलेऽनिलः पित्तकफौ च मूर्च्छितौ
पृथक् समन्नाद्यं तथैव शोणितम् ॥
प्रदृष्य मांसं गलोपसरोधकैस्तपाऽदुर-
मृजन्ति यान् साऽनुहरा हि रोहिणी ॥ ४७ ॥
जिह्वां गमन्ताद्गुणवेदना ये
मांसाद्गुणः कण्ठनिरोधिनः स्युः ॥
ता रोहिणीं वातकृतां वदन्ति
वानात्मकोपद्रवनादयुक्ताम् ॥ ४८ ॥
क्षिप्रोद्गमा क्षिप्रविदाहपाका
तीव्रज्वरा पित्तनिमित्तजा स्यात् ॥
ज्वरोनिरोधिन्यपि मन्दपाका
गुर्वी स्थिरा सा कफसंभवा वै ॥ ४९ ॥
गम्भीरपाकाऽप्रतिवारवीर्या
त्रिदोषलिङ्गा त्रयसंभवा स्यात् ॥
स्फोटाक्षिता पित्तसमानलिङ्गा-
ऽसाध्या प्रदिष्टा रुधिरान्मिमेयम् ॥ ५० ॥

तेषां प्रत्येकं लक्षणमाह,—गल इत्यादि । पृथगिति निम्न,
समस्ता इति एका, शोणितमित्येका, एवं पञ्च । मूर्च्छितौ रूद्धौ ।
अनुहरा प्राणहरा । 'गलेऽनिलः पित्तकफौ च मूर्च्छितौ'
प्रदृष्य मांसं च तथैव शोणितम् । गलोपसरोधकैस्तपाऽदुर-
निहन्त्यसून् व्याधिरियं तु रोहिणी' इत्यपि पाठान्तरम् । त्रिदो-
षजा असाध्या । उक्तं च,—“वातात् पित्तात् कफादिभ्यो
रक्तादोहिण्य ईरिता । अन्त्ये तयो मारयत वायास्तिस्रः
क्रिया विना—” इति । जिह्यामित्यादि । जिह्वा समन्तादिति
जिह्वा व्याप्य संभवतीत्यर्थः । अप्रतिवारवीर्या दुर्निवारशक्तिरि-
त्यर्थः ॥ ४७—५० ॥

कोलास्थिमात्रः कफसंभवो यो
ग्रन्थिर्गले कण्ठकशूकभूतः ॥
खरः स्थिरः शस्त्रनिपातसाध्य-
स्तं कण्ठशालूकमिति ब्रुवन्ति ॥ ५१ ॥

१ कण्ठगुण्डी—'एल्लोन्गेटेड युवुला' (Elongated Uvula).

२ 'रोहिणी' इति पा० ।

३ ताल्वर्बुद—'पैलेटल कैंसर' (Palatal Cancer).

कोलेत्यादि । कण्टकशूकभूतः कण्टक इव शूकः कण्टक-
शूकः, तद्वत्त्वं भूतः प्राप्तः । अत एव पिशिताङ्कुरावितत्वात्
शालूकाकारत्वमस्य ॥ ५१ ॥

जिह्वाग्ररूपः श्वयथुः कफात्तु
जिह्वाग्रवन्धोपरि रक्तमिश्रात् ॥
ज्ञेयोऽधिजिह्वः खलु रोग एव
विवर्जयेदागतपाकमेनम् ॥ ५२ ॥

जिह्वेत्यादि । जिह्वाग्रवन्धस्योपरि जिह्वामूलस्योपरिष्ठादि-
त्यर्थः । आगतपाकत्वेन पित्तमप्यत्रास्ति ॥ ५२ ॥

बलास एनायतमुन्नतं च
शोफं करोत्यन्नगतिं निवार्य ॥
तं सर्वथैवाप्रतिवारणीयं
विवर्जनीयं बल्यं वदन्ति ॥ ५३ ॥

बलास इत्यादि । बलासः श्लेष्मा ॥ ५३ ॥

गले तु शोफं कुरुतः प्रवृद्धौ
श्लेष्मानिलौ श्वासरुजोपपन्नम् ॥
मर्मच्छिदं दुस्तरमेतदाहु-
र्बलाससंज्ञं निपुणा विकारम् ॥ ५४ ॥

गल इत्यादि । उपपन्नं सहितम् । निपुणा धीमन्तः ॥ ५४ ॥

वृत्तोन्नतो यः श्वयथुः सदाहः
कण्ड्वन्वितोऽपाक्यमृदुर्गुरुश्च ॥
नाम्नैकवृन्दः परिकीर्तितोऽसौ
व्याधिर्वलासक्षतजप्रसूतः ॥ ५५ ॥
समुन्नतं वृत्तममन्ददाहं
तीव्रज्वरं वृन्दमुदाहरन्ति ॥
तं चापि पित्तक्षतजप्रकोपा-
द्विधात् सतोदं पवनस्रजं तु ॥ ५६ ॥

वृत्तोन्नत इत्यादि । सदाहो मन्ददाहः । अपाकी ईषत्पाकी ।
बलासक्षतजप्रसूतः श्लेष्मरक्तजातः । मेदेन वृन्दत्वं प्रतिपा-
द्यते । एतेन एकवृन्दो वृन्दश्च द्वावप्येकात्मकौ मतौ । एवं
चैते कण्ठरोगाः सप्तदशेति । पञ्जिकाया पुनरादावेव वृन्द इति
पाठः ॥ ५५ ॥ ५६ ॥

वर्तिर्धना कण्ठनिरोधिनी या
चिताऽतिमात्रं पिशितप्ररोहैः ॥
नानारुजोच्छ्रायकरी त्रिदोषा-
ज्ज्ञेया शतघ्नीव शतघ्न्यसाध्या ॥ ५७ ॥

वर्तिरित्यादि । “अयं कण्ठकसच्छन्ना शतघ्नी महती
शिला” ॥ ५७ ॥

ग्रन्थिर्गले त्वामलकास्थिमात्रः

स्थिरोऽल्परुक् स्यात् कफरक्तमूर्तिः ॥

संलक्ष्यते सक्तमिवाशनं च

स शस्त्रसाध्यस्तु गिलायुसंज्ञः ॥ ५८ ॥

ग्रन्थिरित्यादि । कफरक्तमूर्तिः कफरक्तकारणः । सक्तमिव
लग्नमिव । अशनं भोजनम् ॥ ५८ ॥

सर्वं गलं व्याप्य समुत्थितो यः

शोफो रुजो यत्र च सन्ति सर्वाः ॥

स सर्वदोषो गलविद्रधिस्तु

तस्यैव तुल्यः खलु सर्वजस्य ॥ ५९ ॥

सर्वमित्यादि । तस्यैव तुल्यः खलु सर्वजस्येति तस्यैव
सान्निपातिकविद्रधेः सदृश इत्यर्थः ॥ ५९ ॥

शोफो महानन्नजलावरोधी

तीव्रज्वरो वातगतेर्निहन्ता ॥

कफेन जातो रुधिरान्वितेन

गले गलौघः परिकीर्त्यतेऽसौ ॥ ६० ॥

योऽतिप्रताम्यन् श्वसिति प्रसक्तं

भिन्नस्वरः शुष्कविमुक्तकण्ठः ॥

कफोपदिग्धेष्वनिलायनेषु

ज्ञेयः स रोगः श्वसनात् स्वरघ्नः ॥ ६१ ॥

शोफ इत्यादि । अतिप्रताम्यन् अत्यर्थं प्रकर्षेण ताम्यन्
तमं प्रपश्यन् । श्वसिति नि श्वसितीत्यर्थः । प्रसक्त निरन्तरम् ।
कफोपदिग्धेषु श्लेष्मरुद्धेषु । अनिलायनेषु वायुमार्गेषु ।
श्वसनात् वातात् ॥ ६० ॥ ६१ ॥

प्रतानवान् यः श्वयथुः सुकण्ठो

गलोपरोधं कुरुते क्रमेण ॥

स मांसतानः कथितोऽवलम्बी

प्राणप्रणुत् सर्वकृतो विकारः ॥ ६२ ॥

प्रतानवानित्यादि । प्रतानवान् विस्तरवान् । अवलम्बी
लम्बनशीलः । प्राणनुत् प्राणप्रेरकः ॥ ६२ ॥

सदाहतोदं श्वयथुं सरक्त-

मन्तर्गले पूतिविशीर्णमांसम् ॥

पित्तेन विद्याद्वदने विदारीं

पार्श्वे विशेषात् स तु येन शेते ॥ ६३ ॥

सदाहेत्यादि । पूतिविशीर्णमांसं दुर्गन्धिगण्डितमांसम् । पार्श्वे
विशेषात् स तु येन शेते इति येनैव पार्श्वेन विशेषाच्छेते
तेनैव पार्श्वेन विदारी विशेषेण भवति । अन्यत्राप्यस्याः सम्भवः
सामान्यतो न निवार्यते ॥ ६३ ॥

सर्वसरास्तु वातपित्तकफशोणितनिमिक्ताः ॥ ६४ ॥

सर्वसरास्त्रिव्यादि । पित्तनिमित्तो रक्तनिमित्तश्चैक एवेति
वातादिनिमित्तास्त्रय एव सर्वसराः । सर्वस्मिन् मुखे ये भवन्ति
ते सर्वसराः ॥ ६४ ॥

स्फोटैः सतोदैर्वदनं समन्ता-

द्यस्याचितं सर्वसरः स वातात् ॥

रक्तैः सदाहैस्तनुभिः सपीतै-

र्यस्याचितं चापि स पित्तकोपात् ॥ ६५ ॥

कण्डूयुतैरल्परुजैः सवर्णै-

र्यस्याचितं चापि स वै कफेन ॥

रक्तेन पित्तोदित एक एव

कैश्चित् प्रदिष्टो मुखपाकसंज्ञः ॥ ६६ ॥

इति सुश्रुतसंहितायां निदानस्थाने मुखरोग-
निदानं नाम षोडशोऽध्यायः ॥ १६ ॥

स्फोटैरित्यादि । रक्तै 'स्फोटैः' इति शेषः । कण्डूयुतैरित्यादि
स्फोटैरिति शेष । रक्तेनेत्यादि रक्तेन कृत्वा योऽसौ सर्वसरः ।
कैश्चिदाचार्यैः । मुखपाकसंज्ञं प्रदिष्टः कथितः । स च पित्तो-
दित एक एव, न चत्वारः सर्वसराः, किन्तु त्रय एव । एवमेते
पञ्चषष्टिर्मुखरोगा स्वप्नस्वायतनेष्विति ॥ ६५ ॥ ६६ ॥

निबन्धान् बहुशो वीक्ष्य वैद्येशभरतात्मजः ।

निदानस्थानमकरोत्सुस्पष्टं ढल्हणो भिषक् ॥

इति श्रीढल्हणविरचिताया निबन्धसंग्रहाख्याया समस्तनि-

बन्धार्थज्ञापिकाया सुश्रुतटीकाया निदानस्थाने


षोडशोऽध्यायः समाप्तः ॥ १६ ॥

इति भगवता श्रीधन्वन्तरिणोपदिष्टायां तच्छि-

ष्येण महर्षिणा सुश्रुतेन विरचितायां सुश्रु-

तसंहितायां द्वितीयं निदानस्थानं

समाप्तम् ॥ २ ॥



सुश्रुतसंहिता ।

अथ शारीरस्थानम् ।

प्रथमोऽध्यायः ।

अथातः सर्वभूतचिन्ताशारीरं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

हेतुलक्षणप्रतिपादकान्निदानस्थानादधिगतव्याधिहेतुलक्षणस्य वैद्यस्य चिकित्साया अवसरः, चिकित्सा चाधिष्ठानविशेषज्ञान-
मन्तरेण न सम्भवतीत्यधिष्ठानज्ञापनाय शारीरस्थानमारभ्यते ।
शारीरस्थानेऽपि प्रतिपाद्ये आदौ सर्वशरीरकारणानां भूतानामेव
चिन्ता कर्तुं युज्यते इत्याह,—अथात इत्यादि । सर्वाणि
भूतानि स्थावरजङ्गमानि, महाभूतानि पृथिव्यादीनि वा; तेषां
चिन्ता हेतुलक्षणकार्यैश्चिन्तनं, कुत उत्पन्नानि? कानि चैषां
लक्षणानि? कानि कार्याणीति चिन्तनं, सैव यस्मिन् अध्यायेऽ-
स्तीति मत्वर्थे पूर्ववच्छलप्रत्ययमुत्पाद्य तत्रोपे प्रकृतिभावं च
प्रतिपाद्य सर्वभूतचिन्तेति निष्पाद्यते सर्वभूतचिन्ता च त-
च्छारीरं चेति पश्चात् कर्मधारयः । गयी तु 'सर्वभूतचिन्ता-
नाम शारीरं' इति पठति ॥ १ ॥ २ ॥

सर्वभूतानां कारणमकारणं सत्त्वरजस्तमोलक्ष-
णमष्टरूपमखिलस्य जगतः सम्भवहेतुरव्यक्तं
नाम । तदेकं बहूनां क्षेत्रज्ञानामधिष्ठानं समुद्र-
इवौदकानां भावानाम् ॥ ३ ॥

तत्रादौ हेतुचिन्तामाह,—सर्वभूतानामित्यादि । एवंभूत-
मव्यक्तं मूलप्रकृत्यपरपर्यायं सर्वभूतानां कारणमिति पिण्डार्थः ।
किंविशिष्टम्? अकारणं न विद्यते कारणं यस्य तदकारणम्,
अविकृतिरूपं न कस्यचित् कार्यमित्यर्थः । स्वरूपविशेषणमाह,—
सत्त्वरजस्तमोलक्षणं—सत्त्वरजस्तम.स्वरूपम् । पुनरपि किंभू-
तमित्याह,—अष्टरूपमिति । प्रकृतिभावेनैवाव्यक्तं महानहङ्कार-
पञ्चतन्मात्राणीत्यष्टौ रूपाणि यस्य तत्तथा । प्रकृतित्वं चाष्टानाम-
व्यक्तादीनां साख्येऽपि प्रतिपादितमस्ति । शिलापुत्रकन्यायेन
रूपत्वं रूपित्वं चाव्यक्तस्य । अव्यक्तं महानहङ्कार. पञ्चभूतानीत्यष्टौ
रूपाणीत्येके । अन्ये तु धर्मज्ञानवैराग्यैश्वर्याधर्माज्ञानवैराग्याने-
श्वर्याण्यष्टौ रूपाण्याहुः । अपरे तु मनोबुद्ध्याहङ्कारमहाभूतान्याहुः ।
पुनरपि किंभूतं? अखिलस्य जगतः सम्भवहेतुरभिव्यक्ति-

कारणम् । तत्र सर्वभूतानां कारणमित्यनेन कार्यकारणयोस्ता-
दात्म्यं दर्शितं, अखिलस्य जगतः सम्भवहेतुरित्यनेन चाभि-
व्यक्तिहेतुत्वमिति न पौनरुक्त्यम् । गयी त्वन्यथा व्याख्याति,
यथा—सर्वभूतानां कारणमित्यस्यैव भाष्यं निर्दिशन्नाह,—अखि-
लस्य जगतः सम्भवहेतुरिति; अनेनोपादानकारणत्वमव्यक्तस्य
जगदुत्पत्तौ प्रतिपादितम् । न व्यज्यते स्मेत्यव्यक्तं, प्रकृतिः प्रधानं
मूलप्रकृतिरिति यावदव्यक्तपर्यायाः । तदव्यक्तमेकं शिला-
पट्टवदविवेच्यावयवं न पुनर्द्विदण्डवद्विवेच्यावयवम् । क्षेत्रज्ञानां
कर्मपुरुषाणाम् । अधिष्ठानं शरीरभावाय विषयः । अत्रोपमानमा-
ह,—समुद्र इवेत्यादि । उदकभवा औदका नदीनदसरस्तडा-
गादयः ; अन्ये त्वौदकभावा चराचरा मत्स्यपद्मादय इत्याहुः ॥ ३ ॥

तस्मादव्यक्तान्महानुत्पद्यते तल्लिङ्ग एव; तल्लि-
ङ्गाच्च महत्तल्लक्षण एवाहङ्कार उत्पद्यते, स
त्रिविधो वैकारिकस्तैजसो भूतादिरिति; तत्र वैका-
रिकादहङ्कारात्तैजससहायात्तल्लक्षणान्येवैकादशे-
न्द्रियाण्युत्पद्यन्ते, तद्यथा—श्रोत्रत्वक्चक्षुर्जिह्वाघ्रा-
णवाग्धस्तोपस्थपायुपादमनांसीति, तत्र पूर्वाणि पञ्च
बुद्धीन्द्रियाणि, इतराणि पञ्च कर्मेन्द्रियाणि, उभ-
यात्मकं मनः, भूतादेरपि तैजससहायात्तल्लक्षणान्येव
पञ्चतन्मात्राण्युत्पद्यन्ते, तद्यथा—शब्दतन्मात्रं,
स्पर्शतन्मात्रं, रूपतन्मात्रं, रसतन्मात्रं, गन्धतन्मा-
त्रमिति, तेषां विशेषाः शब्दस्पर्शरूपरसगन्धाः;
तेभ्यो भूतानि व्योमानिलानलजलोर्व्यः; एवमेषां
तत्त्वचतुर्विंशतिर्व्याख्याता ॥ ४ ॥

ननु, कथमेकमव्यक्तमनेकधर्मणा सर्वभूतानां कारणमित्या-
शङ्क्याव्यक्तात् सर्वभूतानामुत्पत्तिक्रममाह,—तस्मादित्यादि ।
तस्मात् क्षेत्रज्ञाधिष्ठितात् । अव्यक्ताः । हानिति बुद्धितत्त्व, तत्तु
सत्त्वसमुद्रेकाभिर्मलस्फटिकोपलप्रख्यं चिच्छायासकान्तिप्राप्त-
चैतन्यं पुरुषवचानात्मकमध्यवसेयविषयं निश्चितार्थकारणमि-
त्यर्थः । उत्पद्यते व्यक्तीभवति । तल्लिङ्ग एवेति सत्त्वरजस्तमः-
स्वभाव एव । तल्लिङ्गात् सत्त्वरजस्तम.स्वभावात् । महत् इति
बुद्धितत्त्वात् । तल्लक्षण एवेति सत्त्वरजस्तम.स्वभाव एवेत्यर्थः ।

१ 'अधिष्ठानज्ञानाय शारीरस्थानं प्रतिपाद्यते' इति पा० ।

२ 'अनेकेषां' इति पा० ।

१ 'आत्मच्छायासकान्तिप्राप्तचैतन्य' इति पा० ।

अहङ्कारोऽभिमानव्यापारलक्षणः । तल्लिङ्गादिति विशेषणेन शुद्ध-
सत्त्वस्वरूपान्महत्तत्त्वानाहङ्कारस्योत्पत्तिरिति सूच्यते । तथा च
चरकेऽप्यभिहितं,—“शुद्धसत्त्वस्य या शुद्धा सत्या बुद्धि-
प्रवर्तते । यया भिनत्त्यतिबलं महामोहमयं तमः ॥ सर्वभाव-
स्वभावज्ञो यथा भवति निस्पृहः । यया नोपैत्यहङ्कारं नोपास्ते
कारणं यया—” इत्यादि । वैकारिकादिसंज्ञास्तु पूर्वाचार्यैः संव्य-
वहाराय कृता । तत्र वैकारिक सात्त्विक, तैजसो राजस,
भूतादिस्तामसः । तस्य त्रिविधस्यापि कार्यमाह,—तत्रेत्यादि ।
तत्र सात्त्विकादहङ्काराद्राजससहायात्तमोमात्रयाऽनुविद्धादेकाद-
शेन्द्रियाणि, तल्लक्षणानि प्रकाशलक्षणानि, सत्त्वस्य प्रकाशक-
त्वात् । तान्यहङ्कारादुत्पन्नान्यहङ्कारकार्याणीति साख्ये, वैद्यके
तु भौतिकानि । पूर्वाणि पञ्च श्रोत्रादीनि बुद्धीन्द्रियाणि, बुद्धे-
राश्रयत्वात्, इतराणि वाक्पृथ्वीनि कर्मेन्द्रियाणि, कर्मण आश्र-
यत्वात् । तेषामुभयात्मकं बुद्ध्यात्मकं कर्मात्मकं च मनः, बुद्धी-
न्द्रियाणां कर्मेन्द्रियाणां च मनोऽधिष्ठानानामेव प्रवृत्तेः । भूता-
देरिति तामसादहङ्काराद्राजससहायात् सत्त्वमात्रयाऽनुविद्धात्त-
ल्लक्षणान्येव मोहादिलक्षणान्येव । तत्रानुद्भूतस्वभावानि बाह्येन्द्रि-
याग्राह्याणि शब्दादीन्येव तन्मात्राणि, तानि च योगिभिरेव ग्रा-
ह्याणि । सा मात्रा यस्मिन् तत्तन्मात्रम् । तेषामित्यादि—तेषां
तन्मात्राणाम् । विशेषा इति अनुभवयोग्यैः सुखदुःखमोहरूपै-
र्धर्मैर्विशिष्यन्ते इति विशेषा शब्दादयः, तन्मात्राणि त्वविशे-
षाणि, यतस्तानि पुनरनुभवयोग्यैः सुखदुःखादिर्मिश्रितेषु न
शक्यन्ते, सूक्ष्मत्वात् । तेभ्यः पञ्चभ्यः शब्दतन्मात्रादिभ्यः
एकोत्तरपरिवृद्ध्या व्योमादयः उत्पद्यन्ते । तद्यथा—शब्दतन्मा-
त्राच्छब्दगुणं व्योम, शब्दतन्मात्रसहितात् स्पर्शतन्मात्राच्छब्द-
स्पर्शगुणो वायुः, शब्दस्पर्शतन्मात्रसहिताद्रूपतन्मात्राच्छब्दस्पर्-
शरूपगुणं तेजः, शब्दस्पर्शरूपतन्मात्रसहिताद्रसतन्मात्राच्छब्द-
स्पर्शरूपरसगुणा आपः, शब्दस्पर्शरूपरसतन्मात्रसहिताद्रन्ध-
तन्मात्राच्छब्दस्पर्शरूपरसगन्धगुणा पृथिवी । पतञ्जलिमतानु-
सारिणश्च शब्दादिभ्य एव व्योमादीनामुत्पत्तिमिच्छन्ति ।
शब्दादीनां व्योमादिमहाभूतगुणानां धर्मिणोऽभिज्ञत्वेन पृथक्त्वं
निरस्यशुक्तस्योपसहारमाह,—एवमित्यादि ॥ ४ ॥

तत्र, बुद्धीन्द्रियाणां शब्दादयो विषयाः, कर्मे-
न्द्रियाणां यथासङ्ख्यं वचनादानानन्दविसर्गविहर-
णानि ॥ ५ ॥

तत्रेत्यादि । विषया ग्राह्याः । वचनादानानन्दविसर्गविह-
रणानीत्यत्र विषया इति सवध्यते; तेनोच्यते यत्तद्वचनं वक्त-
व्यमुच्यते, एवं कर्मप्रत्ययान्तत्वादादानमादातव्यं, आनन्द आ-
नन्दनीयं, विसर्गो विसर्जितव्यः, विहरण विहर्तव्यं स्थानम् ॥ ५ ॥

अव्यक्तं महानहङ्कारः पञ्चतन्मात्राणि चेत्यष्टौ
प्रकृतयः; शेषाः षोडश विकाराः ॥ ६ ॥

उक्तायास्तत्त्वचतुर्विंशतेरुक्तमेव वर्मान्तरं क्वचित् किञ्चि-
न्निर्देश्यमाह,—अव्यक्तमित्यादि । प्रकृतय इति अपरेषां कार-

णभूता, अव्यक्तमिति विच्छिद्य पाठः केवलहेतुभावेनाव्यक्तं
प्रकृतिरेवेति बोधनार्थम् । तन्मात्राणि चेति चकार. प्रकृतय-
श्चेत्यत्र सवन्वनीयः । तेन महदादयः सप्त कार्यत्वेन विकृत-
योऽपि । शेषा इति एकादशेन्द्रियाणि पञ्चमहाभूतानीति षोडश
विकाराः कार्याणीत्यर्थः ॥ ६ ॥

स्वः स्वश्चैषां विषयोऽधिभूतः, स्वयमध्यात्मः, अधि-
दैवतं तु—बुद्धेर्ब्रह्मा, अहङ्कारस्येश्वरः, मनस-
श्चन्द्रमाः, दिशः श्रोत्रस्य, त्वचो वायुः, सूर्यश्चक्षुषः,
रसनस्यापः, पृथिवी घ्राणस्य, वाचोऽग्निः, हस्तयो-
रिन्द्रः, पादयोर्विष्णुः, पायोर्मित्रः, प्रजापतिरु-
पस्थस्येति ॥ ७ ॥

अस्मिन्नुत्पत्तिके तत्त्वराशौ प्रकाशकत्वेन बुद्ध्यादयः
प्रधानभूता, अतस्ते यत्रस्य प्रकाश्यं यत्र स्थिता यदनुग्रहेण
च प्रकाशयन्ति, तत्प्रकारत्रयमधिभूतादिभेदेनाह,—स्व-स्व
इत्यादि । एषा बुद्ध्याहङ्कारश्रोत्रादिवुद्धीन्द्रियाणां वागादिकर्मे-
न्द्रियाणां मनसश्च स्व-स्व आत्मीय आत्मीयो विषयोऽध्यवसे-
योऽभिमानव्य-स्वकल्पनीयादिलक्षणः । अधिभूत भूतेष्वधि,
भूतानि महाभूतानि प्राणिनो वा । एतेन बुद्ध्यादेरध्यवसायादि-
व्यापारस्याध्यवसेयादिविषयो भूतेष्विति प्रतिपादितम् । केचित्
स्व-स्व एषा विषयोऽधिभूतसज्ञ इति व्याख्यानयन्ति । स्वय-
मित्यादि एतानि बुद्ध्यादीनि त्रयोदश स्वयमध्यात्मम् । आत्म-
न्यधि अध्यात्मं, आत्मशब्दोऽत्र स्वशरीरवचनं, तेन स्वशरीरे
बुद्ध्यादिकमात्मनः परमात्मपर्यायस्य वा योग्यो विषयोऽध्या-
त्मम्, अन्ये तु बुद्ध्यादिक स्वयमध्यात्मसज्ञमिति व्याख्यानयन्ति ।
अधिदैवतमिति देवतानामधिभूतत्वमधिदैवतम् । तदेव बुद्ध्या-
दिषु प्रकटीकरोति—अथ बुद्धेर्ब्रह्मेत्यादि । या या देवता विश्वरू-
पस्य विष्णोरवयवादुत्पन्ना सा सा तस्यावयवस्याधिदैवत्वमापन्ना
बोद्धव्या । अयं चाधिभूतादिभावो वेदान्तेऽपि वर्णितः ।
यथा—बुद्धिरध्यात्मं, बोद्धव्यमधिभूतं, ब्रह्माऽधिदैवतं, अहङ्का-
रोऽध्यात्मं, अहङ्कर्तव्यमधिभूतं, रुद्रोऽधिदैवतं, मनोऽध्यात्मं,
मन्तव्यमधिभूतं, चन्द्रोऽधिदैवतं, श्रोत्रमध्यात्मं, श्रोतव्यम-
धिभूतं, दिशोऽधिदैवतं, लग्न्यात्मं, स्पर्शनीयमधिभूतं, वायु-
रधिदैवतं, चक्षुरध्यात्मं, दृश्यमधिभूतं, सूर्योऽधिदैवतं, रस-
नाऽध्यात्मं, रसनीयमधिभूतं, वरुणोऽधिदैवतं, घ्राणमध्यात्मं,
घ्रातव्यमधिभूतं, भूमिरग्निदैवतं; वागध्यात्मं, वक्तव्यमधिभूतं,
अग्निरधिदैवतं, हस्तावध्यात्मं, आदातव्यमधिभूतं, इन्द्रोऽधि-
दैवतं, पादावध्यात्मं, गन्तव्यमधिभूतं, विष्णुरधिदैवतं, पायु-
रध्यात्मं विसर्जनीयमधिभूतं, मित्रोऽधिदैवतं; उपस्थोऽध्यात्मं,
आनन्दनीयमधिभूतं, प्रजापतिरधिदैवतमित्यादि ॥ ७ ॥

तत्र सर्वे एवाचेतन एव वर्गः, पुरुषः पञ्चविंशति-
तमः कार्यकारणसंयुक्तश्चेतयिता भवति । सत्यप्य-

१ ‘अधिदैवतमय’ इति पा० ।

२ ‘वचसोऽग्निः’ इति पा० ।

चैतन्ये प्रधानस्य पुरुषकैवल्यार्थं प्रवृत्तिमुपदिशन्ति
क्षीरादींश्चात्र हेतुनुदाहरन्ति ॥ ८ ॥

तत्र सर्व एवेत्यादि । सर्व एवैष वर्गोऽव्यक्तादिकोऽचेतनः,
कारणस्याव्यक्तस्याचेतनत्वेन तत्कार्यस्य महदादेरचेतनत्वात् ।
पुरुषः पञ्चविंशतितमः कार्यकारणसंयुक्त इति कार्येण महदादि-
विकारगणेन, कारणेन मूलप्रकृत्या, संयुक्तः संयोगी । तस्य कैव-
ल्यार्था मोक्षार्था, प्रधानस्य मूलप्रकृतेः, प्रवृत्तिमुपदिशन्त्या-
चार्या । कथमचेतनः प्रवर्तते इत्याह—क्षीरादीनित्यादि । यथा
क्षीरमज्ञं वत्सविवृज्यं प्रवर्तते । आदिशब्दाच्च यथैकान्ते कम-
नीयकामिनीसुरतमहोत्सवे तत्सुखातिशयोत्पादनार्थमसज्ज रेतः
प्रवर्तते, तद्वदित्यर्थः ॥ ८ ॥

अत ऊर्ध्वं प्रकृतिपुरुषयोः साधर्म्यवैधर्म्यं व्या-
ख्यास्यामः । तद्यथा—उभावप्यनादी, उभावप्यन-
न्तौ, उभावप्यलिङ्गौ, उभावपि नित्यौ, उभावप्यन-
परौ, उभौ च सर्वगताविति; एका तु प्रकृतिरचेतना
त्रिगुणा बीजधर्मिणी प्रसवधर्मिण्यमध्यस्थधर्मिणी
चेति, बहवस्तु पुरुषाश्चेतनावन्तोऽगुणा अबीजध-
र्माणोऽप्रसवधर्माणो मध्यस्थधर्माणश्चेति ॥ ९ ॥

अत इत्यादि । प्रकृतिरव्यक्तं, पुरुष आत्मा । साधर्म्यं समानो
धर्मः, वैधर्म्यं विसदृशो धर्मः, ते व्याख्यास्यामः कथयिष्यामः ।
उभावप्यलिङ्गाविति न विद्यते लिङ्गं ययोस्तावलिङ्गौ, नित्याविति
उभावपि लयं क्वचिदपि न गच्छत इत्यर्थः । न विद्यतेऽपरो
याभ्यां तावन्नपरौ, यतस्तावेव प्रकृतिपुरुषौ महदादिभ्यः परौ ।
सर्वगतौ सर्वं व्याप्य स्थितौ । साधर्म्यमुक्त्वा वैधर्म्यमाह,—
एकेत्यादि । तयोर्मध्ये एका प्रकृतिरव्यक्तापरपर्याया, सा च
त्रिगुणा सत्त्वरजस्तमोगुणा । सत्त्वरजस्तमसां गुणानां साम्याव-
स्थाया स्थिता सर्वेषां महदादिविकाराणां बीजभावेनावस्थिता
बीजधर्मिणीत्युच्यते; गयी तु संहारे भूतेन्द्रियतन्मात्राहङ्कारम-
हदादीनामाधारभूतेति बीजधर्मिणी । सैव सिद्धगुणा विभुना
पुरुषेण सार्धं क्षोभमागम्य साम्यावस्थात् प्रच्युता महदहङ्कारा-
दिकमेण चराचरस्य जगतः प्रसवित्रीति प्रसवधर्मिणीत्युच्यते ।
अमध्यस्थधर्मिणीति सत्त्वादिगुणरक्षितया सुखादिरूपत्वात्,
सुखी हि सुखमभिलिप्सन् दुःखी दुःखं विद्विषन् अमध्यस्थो
भवति; प्रकृतिश्च सत्त्वादिरूपा, ततो न मध्यस्था । बहव इति
युगपन्मरणासम्भवादानेके पुरुषा, पुरुषशब्देन महदादिकृतं सूक्ष्मं
लिङ्गशरीरमुच्यते, तच्च योगिनामेव दृश्यं, तत्र पुरौ शेरते इति
पुरुषाः । अगुणा इति अविद्यमानसत्त्वादिगुणाः । अबीजधर्माण
इति महदादीनां महाप्रलये प्रकृताविव तेष्वनवस्थानात् । मध्य-
स्थधर्माण इति प्रीत्यप्रीतिविषादाद्योगेनेच्छाद्वेषशून्यत्वात् ।
तदुक्तं साङ्ख्ये,—“तस्माच्च विपर्यासात् सिद्धं साक्षित्वमस्य पुरु-
षस्य । कैवल्यं माध्यस्थ्यं ब्रह्मत्वमकर्तृभावश्च”—इति ॥ ९ ॥

१ ‘उभावप्यपरौ’ इति पा० ।

२ ‘तावपरौ’ इति पा० ।

तत्र कारणानुरूपं कार्यमिति कृत्वा सर्व एवैते
विशेषाः सत्त्वरजस्तमोमया भवन्ति; तदञ्जनत्वा-
त्तन्मयत्वाच्च तद्गुणा एव पुरुषा भवन्तीत्येके
भाषन्ते ॥ १० ॥

इदानीमुक्तमेव तदुपसंहरन्नाह,—तत्रेत्यादि । कारणस्य
प्रकृतेरनुरूपं सदृशं कार्यं महदादिकम् । विशेषाः प्रकारा मह-
दादिकाः । संयुक्तस्य पञ्चविंशतितमस्य पुरुषस्यापि सत्त्वादि-
गुणत्व दर्शयन्नाह,—तदञ्जनत्वादित्यादि । तेषां सत्त्वरजस्तम-
सामञ्जन लक्षणं व्यक्तिर्वा येषु ते तदञ्जनाः पुरुषाः सत्त्वादि-
लक्षणा इत्यर्थः, तेषां भावस्तत्त्व, तस्मात्तदेव । कुत इत्याह,—
तन्मयत्वादिति ।—सत्त्वादिमयत्वात् । सत्त्वादिमयत्वं पुनः
पुरुषाणां सत्त्वादिरूपे महदादौ प्रतिबिम्बनात्; यथा—तडा-
गोदके प्रतिबिम्बितो विधुस्तडागोदकप्रकम्पनेन प्रकम्पनात्मकः
कथ्यते, एवं सत्त्वादिरूपे महदादौ प्रतिबिम्बिताः पुरुषाः सत्त्वा-
दिमया इव भवन्ति, न तु वास्तवं सत्त्वादिमयत्वं, तादृशाच्च
तन्मयत्वात्तल्लक्षणास्तद्गुणा सुखिनो दुःखिनो मूढाश्च पुरुषा
भवन्ति । गयी तु तैः सत्त्वादिभिरञ्जनं व्यक्तियस्य महदादेस्त-
त्तदञ्जनं, तदस्यास्तीति मतवर्थायोऽकारप्रत्यय इति; तत्संबन्धात्
पुरुषस्य । सत्त्वादिभिरेवाञ्जनं महदादीनां कुत इत्याह—तन्मय-
त्वात्^१ सत्त्वादिप्रकृतिकारणत्वात् । तेषां तदञ्जनत्वं च निर्वि-
कारस्यापि विकारिवत्सयोगात्; यथा सन्धारगिरविकरनिकर-
सयोगादरुणगगनतलोपलम्भ इति । पूर्वोक्तस्य सर्वस्याप्येकीय-
मतत्वं दर्शयन्नाह,—इत्येके इत्यादि ॥ १० ॥

वैद्यके तु—

स्वभावमीश्वरं कालं यदृच्छां नियतिं तथा ॥

परिणामं च मन्यन्ते प्रकृतिं पृथुदर्शिनः ॥ ११ ॥

स्वमतं दर्शयन्नाह,—वैद्यके त्वित्यादि । अत्रैके स्वभाववा-
दिन स्वभावं सर्वस्य प्रकृति कारणमूचुः, तथाहि—“कः कण्ट-
कानां प्रकरोति तैक्ष्ण्यं, चित्रं विचित्रं मृगपक्षिणा च । माधुर्य-
मिश्रौ कटुता मरीचे, स्वभावतः सर्वमिदं प्रवृत्तम्—” इति ।
अन्ये आचार्या ईश्वरं प्रकृतिमूचुः, ईश्वर एवोर्वोर्पर्वततर्वादिजन्तू-
नां स्वर्गनरकादेश्च कारणम् । उक्तं च—“अज्ञो जन्तुरनीशोऽय-
मात्मनः सुखदुःखयोः । ईश्वरप्रेरितो गच्छेत् स्वर्गं नरकमेव च”
इति । काल एव जगतः सृष्टिस्थितिप्रलयनिमित्तमिति कालकार-
णिका, उक्तं च ज्योतिः शास्त्रविदा श्रीपतिना—“प्रभवविरतिम-
ध्यज्ञानबन्ध्या नितान्तं विदितपरमतत्त्वा यत्र ते योगिनोऽपि ।
तमहमिह निमित्तं विश्वजन्मात्ययानामनुमितमभिवन्दे प्रग्रहैः
कालमीशम्—” इति । यो यतो भवति तत्तन्निमित्तमिति यादृ-
च्छिका, यथा—तृणारणिनिमित्तो वह्निरिति । पूर्वजन्मार्जितौ
धर्माधर्मौ नियतिः, सैव सर्वस्य कारणमिति नियतिवादिनः ।
प्रधानमेव महदहङ्कारादिरूपतया परिणतं सर्वस्य निमित्तमिति

१ ‘प्रकम्पात्मकः’ इति पा० ।

परिणामवादिनः । एतत् सर्वमत्रानुमतं, सर्वेचेदपरिपदत्वादा-
युर्वेदस्य । सुश्रुताचार्येणापि स्वभावादिभेदभिज्ञायाः पट्टविधया
अपि प्रकृतेरुदाहरणान्यभिहितानि । तत्र स्वभावस्य तावत् कार-
णत्वमाह,—“अत्रप्रत्यक्षनिवृत्तिः स्वभावादेव जायते,” पुनश्च
“सन्निवेशः शरीराणां दन्तानां पतनोद्भवः । तलेष्वमभवो यश्च
रोम्णामेतत् स्वभावतः—” इति, पुनश्चोक्तं,—“धातुषु क्षीय-
माणेषु वर्धते द्वाविमो सदा । स्वभावं प्रकृतिं कृत्वा न सत्केशा-
विति स्थितिः” इति, पुनरप्याह,—“निद्राहेतुस्तमः सत्त्वं बोधने
हेतुरुच्यते । स्वभाव एव वा हेतुर्गरीयानपि कीर्यते—” इति;
अन्यत्राप्युक्तं—“स्वभावात्पचो मुद्रास्तया लावकपिञ्जला ।
स्वभावाद्गुरवो मापा वराहमहिषादयः”—इति । उंश्वरोऽपि
वहिरूपो जीवितादेः कारणत्वेनोदाहृत, तथाहि—“जाठरो
भगवानग्निरश्वरोऽश्वाय पाचकः । सैक्ष्म्याद्वसानाददानो विवेक्तु
नैव शक्यते । अग्निमूलं वलं पुंसां घलमूलं हि जीवितम्”—
इति । कालस्तु शीतोष्णलक्षणः, उक्तं च—“महाभूतविशेषास्तु
शीतोष्णद्वयभेदतः । काल इत्यध्यवस्यन्ति न्यायमार्गानुमा-
रिणः—” इति; अयं च ऋतुचर्याध्याये दोषाणां सप्तप्रयोगो
पञ्चमद्वारेण हेतुरुक्तः । यदृच्छा पुनरलक्षित आकस्मिकपदार्था-
विर्भावः, उक्तं च “यदृच्छया चोपगतानि पाकं पाकक्रमेणोप-
चरेद्विभिन्नः”—इत्यादि । नियतिरत्रापि धर्माधर्मौ, तद्धेतुत्व-
माह,—“ब्रह्मस्तीसजनवधपरस्वरहृणादिभिः । कर्मभिः पापरो-
गस्य प्राहुः कुष्ठस्य सभवम् ॥”; “कर्मजा व्याधयः केचित्”—
इति चोक्तम् । परिणामस्य हेतुत्वमाह,—“जाठराग्नेस्तु स्यो-
गाद्यदुदेति रसान्तरम् । रसानां परिणामान्ते स विपाक इति
स्मृतः ॥”, “ता एवौषध्यः कालपरिणामात् परिणतवीर्या वल-
वत्यो हेमन्ते भवन्त्यापश्च,” “सम्यक् परिणतस्याहारस्य सारो
रसः”, “एवं बालानामपि घयः परिणामाच्छुक्रप्रादुर्भावो भ-
वति”—इति । इत्यमेता पट्टप्रकृतयो वैद्यकानुगता दर्शिता ।
ननु, स्वभावादयः पट्ट पदार्थाः प्रकृतेरष्टरूपाया पर्याया स्मुर-
थवाऽन्यार्थाभिधायित्वेन भिन्नार्थाः, तत्र भिन्नार्थत्वेऽपि विक-
ल्पद्वयं, किमेतैः स्वभावादिसिर्भिर्जायेः किञ्चित् स्वभावेन किञ्चि-
द्विश्वरेणैवेवंप्रकारेण मिलित्वा जगदारभ्यते ? उत एते स्वभा-
वादयः पृथक् पृथगेव विश्वजननसमर्थाः ? इत्यनेकधा विकल्प-
मुत्पाद्य जेज्झटाचार्येणेश्वरं विहाय स्वभावादयः प्रकृतेरष्टरूपाया
पर्यायत्वेनाभिहिता । यस्तु वैद्यके “स्वभावमीश्वरः कालम्”—
इत्यादिवाक्येन विपुलदर्शिभिः स्वभावादीनां भिन्नमेव प्रकृतित्वं
प्रतिपादितं, तत्तथास्वरूपेण तेषामवभासनात् । परमार्थतस्तु
गुणत्रयात्मिका प्रकृतिरेव कारणम् । यतः स्वभावादयश्चत्वारः
प्रकृतिपरिणामस्य धर्मविशेषतया प्रकृतावेवान्तर्भवन्ति । तथा-
हि—स्वभावस्तावत् सत्त्वरजस्तमसा तद्विकाराणां पृथिव्यादि
महाभूतानां च परिणामस्य तादृशो विशेष इति प्रकृतिपरिणामा-
दन्यो न भवति; नियतेरपि पूर्वकृतसदसत्कर्मरूपाया रजोगुण-
परिणामलक्षणत्वेन न प्रकृतेरन्यत्वं, कालोऽपि चन्द्रार्कादिगति-
क्रियालक्षणः, तत्र तु महाभूतानां परिणामविशेषाच्छीतोष्णादयो

भवन्ति, तदुक्तं—“महाभूतविशेषास्तु शीतोष्णद्वयभेदतः ।
काल इत्यध्यवस्यन्ति न्यायमार्गानुमारिणः”—इति, नित्यान्तेन
रजोगुणपरिणामान्महाभूतपरिणामविशेषात् न कालस्य
प्रकृतेरन्यत्वं; ईश्वरश्च पञ्चविंशतिभिः पुरुषः प्रकृतेः शोभ-
कतया काष्ण्म्येनोदाहृत एव, यदृच्छा च पादानि कृत्वा तु
तपरिणामविशेषाभ्याम् । किन्नाग्निं घाते प्रकृतिपरिणा-
मात्मकं विश्वं पटारते । तथाहि—गात्रिकः पाल्यार्थः, राजसः
कायलक्षणः, तथा सत्त्वप्रबुलमात्राणमित्यादि । गयी न्यन्यथा
व्याख्याति, तथा—पंचके तु विपुलदर्शिनां गमादीनां
पञ्चा प्रकृतितः प्रतिपादयन्ति, ते च न्यमादयः समुपगमेन
जगदुत्पत्ताः कारणभूताः; तत्रापि प्रकृतिपरिणामस्योपादानकार-
णत्वः, स्वभावादीनां च पञ्चानां निमित्तकारणत्वमिति ॥ ११ ॥

तन्मयान्येव भूतानि तद्गुणान्येव चादिशेत् ॥
तैश्च तल्लक्षणः कृत्स्नो भूतग्रामो व्यजन्यतः ॥ १२ ॥
तस्योपयोगोऽभिहितश्चिकित्सां प्रति सर्वदा ॥
भूतेभ्यो हि परं यस्मात्तास्ति चिन्ता चिकित्सिते १३
यतोऽभिहितं—तत्सम्भवद्रव्यसमूहो भूतादि-
रुक्तः; भौतिकानि चेन्द्रियाण्यायुर्वेदे वर्ण्यन्ते, तथे-
न्द्रियार्थाः ॥ १४ ॥

एकीयमतेन कारणानुरूपं कार्यमित्यादिवाक्यात् कारणमयत्वं
कार्यस्य प्रतिपाद्यं स्वमतेऽपि कारणमयत्वं प्रतिपादयन्नाह,—
तन्मयानीत्यादि । तन्मयानीति शब्दज्ञानचलोपपन्नस्वभा-
वादिधर्मविशेषाकान्तप्रकृतिपरिणाममयानि; भूतान्याकाशादीनि,
तद्गुणान्येवेति सत्त्वरजस्तमोगुणान्येवेत्यर्थः, सत्त्वबहुलमात्रा-
मित्यायुक्तत्वात् । गयी तु ततो जातानि भूतानीति पठित्वा
व्याख्याति—ततः स्वभावादेः, निमित्तकारणत्वान् प्रकृतिपरि-
णामाद्योपादानकारणानि भूतान्याकाशादीनि तद्गुणानि कारणगु-
णानि । तैश्चेत्यादि । तैराकाशादिभिर्भूतैः, तल्लक्षणो भूतलक्षणः,
कृत्स्नः समस्तः, भूतग्रामः स्थावरजङ्गमात्मकः, व्यजन्यतः
विविधो जनितः । भूतानां पृथिव्यादीनां पुनर्लक्षणं स्थिरगुरुक-
ठिनत्वमित्यादि, तल्लक्षणश्च स्थावरजङ्गमात्मको भूतग्रामः । तस्य
पञ्चमहाभूतारब्धस्य भूतग्रामस्य परस्परोपकार्योपकारकत्वेन
व्यवस्थितस्य, उपयोगः प्रयोजनम्, अभिहितः कथितः,
चिकित्सा प्रति रोगापनयनं लक्ष्मीकृत्यं, सर्वदा नित्यमेव आव-
स्थिके च काले । कुतः ? यस्मात्तैभ्यः पञ्चमहाभूतारब्ध-
भूतग्रामेभ्यः परं चिकित्सिते चिन्ता नास्ति । तदुक्तमाद्येऽ-
ध्याये, “तत्रास्मिन् पञ्चमहाभूतशरीरिसमवायः पुरुष इत्युच्यते;
तस्मिन् क्रिया, सोऽधिष्ठानं, कस्मात् ? लोकस्य द्वैविध्यात्, लोको
हि द्विविधः—स्थावरो जङ्गमश्च, तस्मिन् पुरुषः प्रधानः, तस्यो-
पकरणमन्यत्”—इति । तेन पञ्चमहाभूतारब्धस्यैव भूतग्रामस्य
चिकित्सोपकरणत्वम् । अतो भूतेभ्यः परं यदव्यक्तादि तत्र
चिन्ताऽपि नास्ति । अयमेवार्थोऽन्यत्रापि निर्दिष्ट इति दर्शय-
न्नाह,—यत इत्यादि । एतत्सूत्रं बीजाध्याये व्याख्यातं, अत्रापि

किञ्चिच्छब्दबोधार्थं व्याख्यायते,—यतस्तस्य पुरुषस्य संभव-
द्रव्याणि शुक्रशोणितादीनि तेषां समूहं संयोगविशेषः, कथं-
भूतः ? भूतादि भूतं पृथिव्यादिकमादिमूलकारणं यस्य स
तथा । न परं पुरुषसंभवद्रव्यस्य भूतादित्वाभिधानाद्भूतेभ्यः
परं चिन्ता नास्ति कित्वेत्स्मादपीत्याशङ्क्याह,—भौतिकानि
चेत्यादि । इन्द्रियाणि श्रवणस्पर्शनरसनघ्राणानि भौतिकानि ।
तथा चोक्तं पञ्चभूतात्मकत्वेऽपि—“खं श्रोत्रे स्पर्शने वायुदर्शने
तेज उत्कटम् । सलिल रसने भूमिप्राणो तज्ज्ञैर्निरूपितम्—”
इति । इन्द्रियाणामर्थां शब्दस्पर्शरूपरसगन्धा, ते चायुर्वेदशास्त्रे
तथा भौतिका इत्यर्थः । उक्तं च,—“शब्दो वैहायसः, स्पर्शो
वायवीयः, प्रकीर्तितः । रूपमाग्नेयमाप्योऽत्र रसो, गन्धस्तु
पार्थिवः” इति ॥ १२—१४ ॥

भवति चात्र—

इन्द्रियेणेन्द्रियार्थं तु स्वं स्वं गृह्णाति मानवः ॥

नियतं तुल्ययोनित्वान्नान्येनान्यमिति स्थितिः ॥ १५ ॥

इन्द्रियाणामिन्द्रियार्थानां च पाञ्चभौतिकत्वेऽपि यस्य भूतस्य
यत्र यत्रेन्द्रिये आधिक्यं तेन तेनेन्द्रियेण तस्य तस्यैव गुणाः
शब्दादयो गृह्यन्ते इति दर्शयितुमाह,—इन्द्रियेणेत्यादि । इन्द्रि-
येण चक्षुरादिना रूपादिकमात्मीयमात्मीयं मानव उपादत्ते ।
तद्यथा—तैजस चक्षुस्तैजसमेव रूपमादत्ते, पार्थिव घ्राणेन्द्रियं
पार्थिवमेव गन्धमादत्ते, एवं शेषेष्वपि बोद्धव्यम् । नियतमा-
त्मीयमेव कुत इत्याह,—तुल्ययोनित्वादिति एकभूतहेतुत्वात्,
भूतं हि स्वयोनमेवाभिधावति जलमिव जलम् । तमेव सघ्नी-
कुर्वन्नाह,—नान्येनान्यमिति ॥ १५ ॥

न चायुर्वेदशास्त्रेषूपदिश्यन्ते सर्वगताः क्षेत्रज्ञा
नित्याश्च; असर्वगतेषु च क्षेत्रज्ञेषु नित्यपुरुषख्याप-
कान् हेतूनुदाहरन्ति; आयुर्वेदशास्त्रसिद्धान्तेष्वस-
र्वगताः क्षेत्रज्ञा नित्याश्च, तिर्यग्योनिमानुषदेवेषु
संचरन्ति धर्माधर्मनिमित्तं; त एतेऽनुमानग्राह्याः
परमसूक्ष्माश्चेतनावन्तः शाश्वता लोहितरेतसोः
सन्निपातेष्वभिव्यज्यन्ते, यतोऽभिहितं—पञ्चमहा-
भूतशरीरिसमवायः पुरुष इति; स एष कर्मपुरुष-
श्चिकित्साधिकृतः ॥ १६ ॥

अपरमपि साङ्ख्यादिभ्यो मेदमायुर्वेदस्यात्मनि दर्शयन्नाह,—
न चेत्यादि । किं तर्ह्यायुर्वेदशास्त्रेष्वसर्वगताः पुरुषा उपदिश्यन्ते
सत्त्वोपाधिवशात्; साख्यादिषु पुनः सर्वगता एव क्षेत्रज्ञा उप-
दिश्यन्ते । एवमायुर्वेदपुरुषस्य (असर्वगतत्वेन) प्रदेशवर्ति-
नोऽपि नित्यत्वं स्यादित्याह,—नित्याश्च, ‘उपदिश्यन्ते’ इति
शेषः । नित्यत्वं च कथमित्याह,—असर्वगतेष्वित्यादि । हेतू-
निति सदकारणवन्नित्यमित्यादीन् । तथाहि—सन्नात्मा, सुखादि-
लिङ्गोपलम्भात्, अविषयोऽकारणश्च, अतो नित्यः । तथाहि

भोजः,—“शुभाशुभाभ्यां कर्मभ्यां प्रेरणान्मनसो गतेः । देहा-
देहान्तरं याति किमिवच्छाश्वतोऽव्ययः ॥ नित्य इत्युच्यते सद्भिः
सन्नकारणवान् यतः”—इति । तदेवोपसंहरन्नाह—आयुर्वेदे-
त्यादि । असर्वगतत्वेऽपि सर्वयोनिगमनं निर्दिशन्नाह—तिर्य-
गित्यादि । तत्र बहुशः ससरणे तिर्यग्योनीनां प्रकृष्टत्वं, अत-
स्तेषां प्रागुपादानं, ततो मनुष्यनिर्देशः, देवास्तु कदाचित् संभ-
वन्तीति पश्चान्निर्दिष्टाः । तत्र प्रायेणाधर्मनिमित्तं तिर्यग्योनयः,
धर्माधर्मनिमित्तं मनुष्याः, धर्मनिमित्तं देवाः । ननु, कथमप्र-
त्यक्षा अप्यात्मानोऽभ्युपगम्यन्त इत्याह—त एतेऽनुमानग्राह्या
इति ।—सुखदुःखाद्युपलब्धिरूपेण लिङ्गेनाव्यभिचारिणैरेतैः आत्मानं
उपलब्धारोऽनुमानन्त्याः । प्रत्यक्षप्रमाणेनापि क्षेत्रज्ञाः कथं न
गृह्यन्ते ? इत्याह,—परमसूक्ष्मा इति ।—परमसूक्ष्मा हि परमा-
णव इव सन्तोऽपि ते प्रत्यक्षेण नैवोपलभ्यन्ते । चेतनावन्त
इति नित्यं चेतनायुक्ताः । शाश्वता इति नित्याः । कथं तर्हि
जायन्त इत्युच्यते इत्याह,—लोहितरेतसोरित्यादि । आत्मानः
परमसूक्ष्माः पञ्चभूतात्मकयोः शुक्रशोणितयोः सन्निपातेषु सयो-
गेष्वभिव्यज्यन्ते । एष एव च सूक्ष्मपुरुषाणां पञ्चमहाभूतानां
च सयोगो वैद्यके षड्धातुकः पुरुष परिभाषितः । कुतः परि-
भाषित इत्याशङ्क्याद्याध्यायोक्तं वाक्यं दर्शयति—यत इत्यादि ।
तस्य चिकित्सोपयोगिता निर्दर्शयन्नाह,—स इत्यादि । कर्मपुरुष
इति कर्मफलभागित्यर्थः । तेन चिकित्सितकर्मफलमप्यवाप्नोती-
त्युक्तं भवति ॥ १६ ॥

तस्य सुखदुःखे इच्छाद्वेषौ प्रयत्नः प्राणापाना-
न्मेषनिमेषौ बुद्धिर्मनः सङ्कल्पो विचारणा स्मृतिर्वि-
ज्ञानमध्यवसायो विषयोपलब्धिश्च गुणाः ॥ १७ ॥

इदानीं तस्यैव कर्मपुरुषस्य शरीरात्मनोः संयोगकारकेण
मनसा संयोगे ये गुणा उत्पद्यन्ते तानाह,—तस्येत्यादि । तत्र
सुखं स्वभावतोऽनुकूलवेदनीयं; दुःखं स्वभावतः प्रतिकूलवेदनी-
यम्; इच्छा अभिलाषः, द्वेषोऽप्रीतिलक्षणः, प्रयत्नः कार्यारम्भे-
पूत्साहः; प्राणवायुर्वक्त्रसंचारी, अपानः पक्वाशयस्थितिरधोग-
मनशीलः, उन्मेषनिमेषौ चक्षुषोरुन्मीलननिमीलने; बुद्धिर्निश्च-
यात्मिका; मनः सशयात्मकः, तस्य सङ्कल्पो मनसः कर्म; विचा-
रणा पुनरुहापोहाभ्यां वस्तुविमर्शः, स्मृतिः पूर्वानुभूतस्यार्थस्य
स्मरणं, विज्ञानं शिल्पशास्त्रादिवोधः, अध्यवसायो बुद्धेर्योपारः;
विषयाणां शब्दादीनामुपलब्धिरवगतिर्विषयोपलब्धिः । गयी तु
सुखं प्रीतिः, दुःखमप्रीतिः, इच्छा सुखहेतुरभिलाषः, द्वेषो दुःख-
हेतोर्मनः प्रत्यानयनं, प्रयत्नो मनःप्रवृत्तिकर उत्साहः, मनः सङ्क-
ल्पात्मकलक्षणं, तस्य सकल्पो विषयेषु दोषगुणकल्पनं; शेषं
समम् । एते कर्मपुरुषस्य षोडश गुणाः । अत एव कला इत्यु-
च्यन्ते ॥ १७ ॥

१ ‘कर्मफलभोगीत्यर्थः’ इति पा० ।

२ ‘दुःखहेतुर्मनःप्रतिघातः’ इति पा० ।

३ ‘एते’ इति पा० ।

१ ‘आयुर्वेदशास्त्रेष्वसर्वगता’ इति पा० ।

सात्त्विकास्तु-आनृशंसं संविभागरुचिता तिति-
क्षा सत्यं धर्म आस्तिक्यं ज्ञानं बुद्धिर्मेधा स्मृतिर्धृ-
तिरनभिपङ्गश्च; राजसास्तु-दुःखबहुलताऽटनशी-
लताऽधृतिरहङ्कार आनृतिकत्वमकारुण्यं दम्भो
मानो हर्षः कामः क्रोधश्च, तामसास्तु-विषादित्वं
नास्तिक्यमधर्मशीलता बुद्धेर्निरोधोऽज्ञानं दुर्मेध-
स्त्वमकर्मशीलता निद्रालुत्वं चेति ॥ १८ ॥

पुरुषगुणानभिधाय शेषान् सत्त्वादियुक्तस्य मनसो गुणानिर्दि-
शन्नाह,—सात्त्विका इत्यादि । आनृशंसमक्रूरकर्मकारित्वम् ।
संविभागरुचिता सविभज्य भोक्तुमभिलाषुक्ता । तितिक्षा क्षमा ।
सत्य भूतहितं तथ्यं वचो वा । धर्मः कायवाङ्मनोभिः सुचरितम् ।
अस्ति धर्ममोक्षपरलोकादिकमिति बुद्ध्या चरतीत्यास्तिक, तद्भा-
व आस्तिक्यम् । ज्ञानमात्मज्ञानम् । बुद्धिस्तत्कालविषया ।
मेधा ग्रन्थावधारणशक्तिः । धृतिर्मेनसो नियमात्मिका बुद्धिः ।
पूर्वानुभूतस्यार्थस्य स्मरणं स्मृतिः । फलनिरपेक्षया बुद्ध्या
श्रेय कर्मकरणमनभिपङ्गः । राजसास्त्वित्यादि । अधृतिर्मेन-
सोऽधीरता । आनृतिकत्वं मिथ्यावचनशीलता, गयी तु
मनसः खलतेत्याह । अकारुण्यं निर्दयत्वम् । दम्भः कुहक-
वृत्तिता । मान आत्मन्युत्कर्षबुद्धिः । अहङ्कारादयः पूर्व
व्याख्याताः । गयी तु ‘अटनशीलता’ इत्यत्र ‘ताडनशी-
लता’ इति पठति, ‘मान’ इत्यत्र ‘मद’ इति पठति । तामसा-
स्त्वित्यादि । विषादोऽस्यास्तीति विषादी, तद्भावो विषादित्व
मूढता । अधर्मे शीलं स्वभावो यस्य तद्भावोऽधर्मशीलत्व, दुर्मे-
धस्त्वं दुष्टबुद्धित्वं, अकर्मशीलता अकर्मण्युत्साहः ॥ १८ ॥

आन्तरिक्षास्तु-शब्दः शब्देन्द्रियं सर्वेच्छिद्रस-
मूहो विविक्तता च; वायव्यास्तु-स्पर्शः स्पर्शेन्द्रियं
सर्वेष्टासमूहः सर्वशरीरस्पन्दनं लघुता च;
तैजसास्तु-रूपं रूपेन्द्रियं वर्णः सन्तापो भ्राजि-
ष्णुता पक्तिरमर्षस्तैक्ष्ण्यं शौर्यं च; आप्यास्तु-रसो
रसनेन्द्रियं सर्वद्रवसमूहो गुरुता शैत्यं स्नेहो रेतश्च,
पार्थिवास्तु-गन्धो गन्धेन्द्रियं सर्वमूर्तसमूहो गुरु-
ता चेति ॥ १९ ॥

महाभूतगुणानिर्दिशन्नाह,—आन्तरिक्षा इत्यादि । आन्त-
रिक्षा आकाशभूतगुणाः । शब्देन्द्रियं श्रवणेन्द्रियम् । विविक्तता
शारीराणां भावानां सिरान्नायवस्थिपेशीप्रभृतीनां जातिव्यक्तिभ्यां
मिथः पृथक्त्व, गयी तु ‘विविक्तता’ इत्यस्य स्थाने ‘विरिक्तता’
इति पठति व्याख्यानयति च—विरिक्तता शारीराणां भावानां
रिक्तता । वायव्या इत्यादि । स्पर्शेन्द्रियं त्वक् । सर्वेष्टासमूहो
नमनोजमनादिसर्वक्रियासमूहः, कायवाङ्मन क्रियासमूह इत्य-
न्ये । स्पन्दनं चलनम् । तैजसास्त्वित्यादि । रूपं लावण्यं, रूपे-
न्द्रियं चक्षुः, वर्णो गौरादिः, सन्ताप औष्ण्यं, भ्राजिष्णुता
दीप्तता, पक्तिरभिकृताऽऽहारपरिणतिः, अमर्षः क्रोधः, तैक्ष्ण्य-

माशुक्रिया, शौर्यं विक्रान्तता । आप्यास्त्वित्यादि । सर्वद्रव-
समूह दोषधातुमलेषु द्रुतिमद्रव्यनिवहः । पार्थिवास्त्वित्यादि ।
सर्वमूर्तसमूहो दोषधातुमलेषु यः कश्चित् काठिन्यनिवहः १९

तत्र सत्त्वबहुलमाकाशं, रजोबहुलो वायुः, सत्त्व-
रजोबहुलोऽग्निः, सत्त्वतमोबहुला आपः, तमोबहुला
पृथिवीति ॥ २० ॥

अथाकाशादिभूतानां सत्त्वादिगुणमयत्वं दर्शयन्नाह,—तत्रे-
त्यादि । सत्त्वबहुलमाकाशं प्रकाशकत्वात्, रजोबहुलो वायुश्च-
लत्वात्, सत्त्वरजोबहुलोऽग्निः प्रकाशकत्वाच्चलत्वाच्च, सत्त्वतमो-
बहुला आपः स्वच्छत्वात् प्रकाशकत्वाद्गुरुत्वादावरणत्वाच्च, तमो-
बहुला पृथिवी अत्यन्तावरकत्वात् ॥ २० ॥

श्लोकौ चात्र भवतः ।

अन्योन्यानुप्रविष्टानि सर्वाण्येतानि निर्दिशेत् ॥
स्वे स्वे द्रव्ये तु सर्वेषां व्यक्तं लक्षणमिष्यते ॥ २१ ॥

अन्योऽन्येत्यादि । तत्र शब्दगुणमाकाशं मास्ते प्रविष्टं शब्द-
स्पर्शगुणत्वान्मास्तेत्यस्य, आकाशमास्ते तैजसि प्रविष्टौ, शब्द-
स्पर्शरूपगुणत्वात्तेजसः, आकाशमस्तेजासि तोयद्रव्ये प्रविष्टानि,
शब्दस्पर्शरूपरसगुणत्वात्तोयस्य, आकाशमस्तेजस्तोयानि पृथि-
व्यामनुप्रविष्टानि, शब्दस्पर्शरूपरसगन्धगुणत्वात् पृथिव्या । एवं
व्योमानिलानलजलोर्वाणां परस्परमनुप्रवेशकानुप्रवेश्यत्वेनाव-
स्थितानामन्योन्यानुप्रविष्टत्वमुक्तम् । अन्ये पुनरन्योऽन्यानुप्रवि-
ष्टत्वमन्यथा व्याचक्षते,—तत्राकाशेऽपि भूमिरणुरूपेणावस्थिता,
सूक्ष्मरूपतोयतेजोऽनुगतमास्तेत्यस्य सचरणादाकाशे पवनदहनतो-
यान्यपि बोद्धव्यानि । तथा वायावप्याकाशं व्यवस्थितं व्यापक-
त्वात्, “अनुणशीतस्पर्शोऽयं द्रव्यज्ञैर्वायुरिष्यते । दाहकृतेजसा
युक्तः शीतकृत् सोमसश्रयात्” —इत्युक्तत्वात्, वायौ तेजोऽ-
म्बुनी अपि तिष्ठत, भूरप्यणुना विशेषेण मास्ते तिष्ठति । तथा
तेजोद्रव्येऽप्याकाशं व्यवस्थितं व्यापकत्वात्, पवनोऽपि प्रेरणा-
त्मकत्वात्, तेजोद्रव्ये पानीयमप्यनुमीयते कार्यकारणयोरैक्यात्,
कारणं तोय कार्यं च तेजः, अद्भ्योऽग्निरित्युक्तत्वात्; भूमिरपि
धूमादिरूपेण तेजसि व्यवस्थिता । अथ तोयद्रव्येऽप्याकाशं व्यव-
स्थितं, व्यापकत्वात्, वायुरपि तोये व्यवस्थितः, तरङ्गबुद्बुदादि-
कारणत्वात्, वह्निरपि तोये व्यवस्थितः, तत एवोत्पन्नत्वात्,
उक्तं च—“अन्धोऽन्निर्बलः क्षत्रमश्मनो लोहमुत्थितम् । एषा
सर्वत्रं तेजः स्वायु योनिषु शाम्यति” इति; भूमिरपि तोयेऽणु-
रूपेणावस्थिता । तथा पृथिव्यामप्याकाशपवनदहनतोयानि स्थि-
तान्येव, भूमिप्रविभागीये पञ्चविधाया भूमेः प्रीकृत्वात् । इत्थमा-
काशादिभूतानामन्योन्यानुप्रविष्टत्वमाहुः । व्यक्तेन तु लक्षणेन
पार्थिवादिव्यपदेशं दर्शयन्नाह—स्वे स्वे इत्यादि । स्वे स्वे स्वकीये
स्वकीये द्रव्ये, सर्वेषामाकाशादीनां, व्यक्तं लक्षणमिति आकाश-
द्रव्ये तल्लक्षणं व्यक्तमित्यादि बोद्धव्यम् ॥ २१ ॥

अष्टौ प्रकृतयः प्रोक्ता विकाराः षोडशैव तु ॥
क्षेत्रज्ञश्च समासेन स्वतन्त्रपरतन्त्रयोः ॥ २२ ॥

इति सुश्रुतसंहितायां शारीरस्थाने सर्वभूतचि-
न्ताशारीरं नाम प्रथमोऽध्यायः ॥ १ ॥

अष्टावित्यादि । अष्टौ प्रकृतयः—अव्यक्तं महानहङ्कारं पञ्च तन्मात्राणीत्यष्टौ । विकाराः षोडशैवेति श्रोत्रत्वक्चक्षुर्जिह्वाग्रा-
णवाग्धस्तोपस्थपायुपादमनासीत्येवमेकादशेन्द्रियाणि, आका-
शपवनदहनतोयभूमय इति पञ्चभूतानीत्येवं षोडश विकारा ।
क्षेत्रं स्थूलसूक्ष्मदेह जानातीति क्षेत्रज्ञः पुरुषः । समासेन सक्षे-
पेण । एव पञ्चविंशतितत्त्वान्युक्तानि । स्वतन्त्रे शल्यतन्त्रे ।
परतन्त्रे शालाक्यतन्त्रे साङ्ख्ये च ॥ २२ ॥

इति श्रीबृहन्निरुचिताया निबन्धसग्रहाख्याया सुश्रुत-
व्याख्याया शारीरस्थाने प्रथमोऽध्यायः ॥ १ ॥

द्वितीयोऽध्यायः ।

अथातः शुक्रशोणितशुद्धिं शारीरं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

सर्वभूतचिन्ताशारीरे शुक्रशोणितयो सन्निपातेष्वभिव्य-
ज्यन्त इति यदुक्तं तत्र शुक्रशोणितयोः शुद्धयोरेव सन्निपातेषु
क्षेत्रज्ञा अभिव्यज्यन्तेऽतस्तयोः शुद्धिं प्रतिपादयितुकामः ग्राह—
अथात इत्यादि । शोणितशब्दोऽत्रार्तवशोणिते वर्तते, शुद्धिर्दु-
ष्टदोषासपक्वता ॥ १ ॥ २ ॥

वातपित्तश्लेष्मशोणितकुण्ठपग्रन्थिपूतिपूयक्षीण-
मूत्रपुरीषरेतसः प्रजोत्पादने न समर्था भवन्ति ॥ ३ ॥

सा च शुद्धिर्वातादिदुष्टशुक्रस्येति वातादिभिः पृथक्समु-
दितैर्दुष्टशुक्रानाह,—वातेत्यादि । एवंभूतरेतसः पुरुषा गर्भो-
त्पत्तौ न क्षमा भवन्तीति पिण्डार्थः ॥ ३ ॥

तेषु वातवर्णवेदनं वातेन, पित्तवर्णवेदनं पित्तेन,
श्लेष्मवर्णवेदनं श्लेष्मणा, शोणितवर्णवेदनं कुणप-
गन्धनल्पं च रक्तेन, ग्रन्थिभूतं श्लेष्मवाताभ्यां,
पूतिपूयनिभं पित्तश्लेष्मभ्यां, क्षीणं प्रागुक्तं पित्त-
मारुताभ्यां, मूत्रपुरीषगन्धि सन्निपातेनेति । तेषु
कुणपग्रन्थिपूतिपूयक्षीणरेतसः कृच्छ्रसाध्याः, मूत्र-
पुरीषरेतसस्त्वसाध्याः (सार्धमन्यञ्च) इति ॥ ४ ॥

तेष्वित्यादि । तेषु वातादिषु दुष्टेषु मध्ये वातेन यच्छुक्र

दूषितं तद्वातवर्णवेदनं भवति; तत्र वातवर्णा अरुणकृष्णादयः,
यद्यप्यव्यक्तस्य वायोर्वर्णासंभवः, तथाऽपि वातदुष्टे दूष्येऽरुण-
कृष्णौ वातेन वर्णौ भवत इत्यदोषः । वातवेदनास्तोदमेदा-
दयः; ननु, कथमेकस्माद्वायोरनेकवेदनाविशेषास्तोदादयः ?
सत्यं, बहुकारणप्रकोपात्तस्येति, गन्धस्तु वायोर्नास्त्येव । पि-
त्तेन यच्छुक्रं दूषितं तत् पित्तवर्णवेदनं भवति; पित्तवर्णाः
पीतनीलादयः, पित्तवेदना ओषचोषादयः; पित्तदुष्टे शुक्लेऽनु-
क्तोऽपि गन्धः कुणपे पूतिपूयामे च वक्ष्यमाणो द्रष्टव्यः ।
श्लेष्मणा यच्छुक्रं दूषितं तत् श्लेष्मवर्णवेदनं भवति; श्लेष्मवर्णः
शुक्लः, श्लेष्मवेदना कण्ड्वादयः, गन्धस्त्वनुक्तोऽपि विस्त्रो
द्रष्टव्यः । रक्तेन यच्छुक्रं दूषितं तत् कुणपगन्धनल्पं च भवति,
चकाराच्छोणितवर्णं पित्तवेदनं च, कुणप शवस्तस्येव गन्धोऽ-
स्येति कुणपगन्धि, अनल्पं बहुलम्; अत्र रक्तेनेति व्यपदेशो
घृततैलदग्धवत्, (अभिदग्धघृततैलाभ्यां दग्धं द्रव्यं घृततैलद-
ग्धमित्युच्यते न त्वग्निना दग्धमिति, तथाऽत्रापि वातादिदूषि-
तरक्तेन दुष्टं रक्तदूषितमिति व्यपदेशः,) यतो रक्तस्यापि दोषा
एव दूषयितारः । श्लेष्मवाताभ्यां यच्छुक्रं दूषितं तद्ग्रन्थिभूतं
ग्रन्थिसदृशं ग्रन्थिलं भवतीत्यर्थः । पित्तश्लेष्मभ्यां यदूषितं
तत् शटितपूयसदृशं भवति । क्षीणं पित्तमारुताभ्यां भवति,
तस्य लक्षणं प्राग्दोषधातुमलक्षयवृद्धिविज्ञानीये उक्तम् ।
ग्रन्थ्यादयस्तु ये द्विदोषजास्ते द्विदोषवर्णवेदना बोद्धव्याः ।
सन्निपातेन यच्छुक्रं दूषितं तन्मूत्रपुरीषगन्धि भवति । तेषां
कृच्छ्रसाध्यासाध्यमेदं दर्शयन्नाह,—तेष्वित्यादि । तेषु मध्ये
कुणपादयश्चत्वारः कृच्छ्रसाध्याः, मूत्रपुरीषगन्धिरेन्तिमोऽ-
साध्यः, शेषा अर्थत एव साध्या ॥ ४ ॥

आर्तवमपि त्रिभिर्दोषैः शोणितचतुर्थैः पृथग्द्व-
न्द्वैः समस्तैश्चोपसृष्टमवीजं भवति; तदपि दोषव-
र्णवेदनादिभिर्विज्ञेयम् । तेषु कुणपग्रन्थिपूतिपूय-
क्षीणमूत्रपुरीषप्रकाशमसाध्यं साध्यमन्यञ्चेति ॥ ५ ॥

इदानीं शुक्रविषयं प्रतिपाद्य, आर्तवशोणितविषयमपि प्रति-
पादयितुमाह,—आर्तवमित्यादि । आर्तवमपि यदा पृथग्दोषैः
शोणितचतुर्थैर्द्वन्द्वैः समस्तैश्चोपसृष्टं तदाऽवीजं भवतीत्यर्थ-
पिण्ड । तस्य विज्ञानोपायं दर्शयन्नाह,—तदपीत्यादि । तद-
पीत्यार्तवमपि; दोषवर्णवेदनाभिः शुक्रदोषे व्याख्याताभिः ।
तेषां साध्यासाध्यमेदं दर्शयन्नाह—तेष्वित्यादि । मूत्रपुरीषप्रका-
शमिति गन्धवर्णादिभिर्मूत्रपुरीषतुल्यम् । साध्यमन्यञ्चेति एकैक-
दोषजनितत्रयम् । शुक्रार्तवदोषा याप्या न भवन्ति, व्याधि-
स्वभावात् ॥ ५ ॥

भवन्ति चात्र ।—

तेष्वाद्यान् शुक्रदोषांस्त्रीन् स्नेहस्वेदादिभिर्जयेत् ॥
क्रियाविशेषैर्मतिमांस्तथा चोत्तरवस्तिभिः ॥ ६ ॥

१ अथ पाठो हस्तलिखितपुस्तकेषु नोपलभ्यते ।

२ 'मूत्रपुरीषगन्धिरेतसोऽसाध्याः' इति पा० ।

१ 'स्वतन्त्रपरतन्त्र' इति पा० ।

२ 'शुक्रशोणितशुद्धिनाम' इति पा० ।

३ 'कुणपगन्धि' इति पा० ।

४ अथ पाठो हस्तलिखितपुस्तके नोपलभ्यते ।

सु० सं० ३७

पाययेत् नरं सर्पिर्भिषक् कुणपरेतसि ॥
 धातकीपुष्पखदिरदाडिमारुजुनसाधितम् ॥ ७ ॥
 पाययेदथवा सर्पिः शालसारादिसाधितम् ॥
 ग्रन्थिभूते शटीसिद्धं पालाशे वाऽपि भस्मनि ॥ ८ ॥
 परुषकवटादिभ्यां पूयप्रख्ये च साधितम् ॥
 प्रागुक्तं वक्ष्यते यच्च तत् कार्यं क्षीणरेतसि ॥ ९ ॥
 विट्प्रभे पाययेत् सिद्धं चित्रकोशीरहिङ्गुभिः ॥
 स्निग्धं वान्तं विरिक्तं च निरूढमनुवासितम् ॥ १० ॥
 योजयेच्छुक्रदोषार्तं सम्यगुत्तरवस्तिना ॥

इदानीं शुक्रदोषाणां चिकित्सा माह,—भवन्तीत्यादि । तेषु शुक्रदोषेषु मध्ये, आद्यात्तीन् शुक्रदोषान् स्नेहस्वेदादिभिः क्रियाविशेषैर्जयेदिति संबन्धः । आदिग्रहणाद्वगनविरेचननि रुहानुवासनोत्तरवस्तयो यथादोषं शमनानि चावगन्तव्यानि । पुनरुत्तरवस्तिकथनं क्रियासु प्राधान्यसूचनार्थम् । पाययेदित्यादि धातक्यादेः कल्ककषायाभ्यामेव । ग्रन्थीत्यादि । शटी-सिद्धमिति शब्दा कल्ककषायाभ्यां सिद्धम् । पालाशे वेत्यादि पलाशभस्मादकं पङ्क्तिः सलिलादकैः कथितं पादशेषं सप्त-कृत्वं परिसृतमाढकशेषं प्रस्थघृतपाकाय प्रयोज्यम् । परुषकव-टादिभ्यामित्यादि ।—परुषकवटादिभ्यामिति परुषकादिन्यग्रोधा-दिगणाभ्यामित्यर्थः । प्रागुक्तमित्यादि ।—प्रागुक्तं स्वयोनिवर्धनं द्रव्यम् । वक्ष्यते यच्चैति यच्च क्षीणवलीयेऽध्याये वाजीकरणे वक्ष्यते । विडित्यादि ।—विट्प्रभे मूत्रपुरीषप्रकाशे रेतसि । विट्ग्रहणेनात्र पुरीषं मूत्रं च गृह्यते, मलमूत्रमात्रवाचकत्वा-द्विदृशब्दस्य । सर्पिरित्यत्राप्यनुवर्तनीयम् । विष्मूत्राभेऽमा-ध्येऽपि दुःखकारिविदग्गन्धापनयनार्थं चित्रकादिभिः कल्कीकृतै र्धृतं पेयं न तु सर्वथा सिद्ध्यति, “असाध्यो नैति साध्यत्वं” इति वचनात् । सर्वेषां कुणपादीनां सामान्यं चिकित्सितमाह,— स्निग्धमित्यादि ॥ ६—१० ॥—

स्फटिकाभं द्रवं स्निग्धं मधुरं मधुगन्धि च ॥ ११ ॥
 शुक्रमिच्छन्ति केचित्तु तैलक्षौद्रनिभं तथा ॥

इदानीमदुष्टशुक्रस्य लक्षणमाह—स्फटिकेत्यादि । इदानी-मेक्रीयमतमाह—केचिदित्यादि ॥ ११ ॥—

विधिमुत्तरवस्त्यन्तं कुर्यादार्तवशुद्धये ॥ १२ ॥
 स्त्रीणां स्नेहादियुक्तानां चतसृष्वार्तवार्तिषु ॥
 कुर्यात्कल्कान् पिचूँश्चापि पथ्यान्याचमनानि च ॥ १३ ॥
 ग्रन्थिभूते पिबेत् पाठां ज्यूपणं वृक्षकाणि च ॥

दुर्गन्धिपूयसङ्काशे मज्जतुल्ये तथाऽऽर्तवे ॥ १४ ॥
 पिबेद्भद्रश्रियः काथं चन्दनकाथमेव च ॥
 शुक्रदोषहराणां च यथास्वमवचारणम् ॥ १५ ॥
 योगानां शुद्धिकरणं शेषास्त्रयार्तवार्तिषु ॥
 अन्ने(न्नं) शालियवं मयं हितं मांसं च पित्तलम् ॥ १६ ॥

उत्तरवस्त्यन्तमुत्तरवस्त्यनसानं, तत्र यथादोषं यमनादि, उत्तरवस्ति पुनः सर्वेणैव, वातादिहरकायन्द्वाभ्यां नैरुद्रिः तेहिदृशः । आर्तवग्रहणादेव स्त्रीग्रहणे लब्धे पुनः स्त्रीग्रहणं समत्वागतयोवनप्रापणार्थम् । चतसृष्विति वातपित्तकृम्यमो-णितकृतासु । गयी तु, चतसृष्वित्यत्र चतुर्थी शोणितप्रकृतिभू-तविसर्गन्विशोणितार्तवार्ति मन्गते, तस्या एव साध्यत्वात्; न तु कुणपगन्धार्तवार्ति, तस्या वक्ष्यमाणत्वात् । उन्कादयस्तु योनिव्यापत्सु कथिता वातादिदोषहरद्रव्यकृता । आनमनं यो-निप्रैक्षालनोदकं, तदपि वातादिदोषहरद्रव्यकृता । ग्रन्थीत्यादि । दुर्गन्धिपूयसङ्काशे पूतिगन्धपूयोपमे कफपित्तदुष्टे उल्लेखः । म-ज्जतुल्ये त्रिदोषमलिने । तथागन्धादुर्गन्धिनीलत्रापि योजनीयं, तेन मूत्रपुरीषगन्धिनीति गम्यते । गयी त्वत्र दुर्गन्धे कुणपग-न्धिनि, पूयसङ्काशे पूतिपूयोपमे, मज्जतुल्ये त्रिदोषमलिने इति व्याख्याति, क्षीणं च प्रागुक्तमित्यत्र सूचयिष्यति । यत्र हृण-पादीनां पञ्चानामसाध्यानामपि दुर्गन्धापनयनार्थं चिकित्सित-प्रतिपादनं, न तु सर्वथा सिद्ध्यति, तेषामसाध्यत्वात् । भद्र-श्री चन्दनं, चन्दनं रक्तचन्दनं, गयी तु भद्रश्रियं श्वेतचन्दनं, चन्दनं गोशीर्षाख्यं चन्दनं नतु रक्तचन्दनं तस्य हि गन्धाप-हरणशक्तेरभावात् । वातादिदुष्टार्तवार्तिष्वन्यामपि चिकित्सा-म-तिदेशेन निर्दिशन्नाह,—शुक्रदोषहराणामित्यादि । शुक्रदोषह-राणां स्नेहस्वेदादिपूर्वाणां, यथास्व यथादोषम् । योगानां रसाय-नवाजीकरणमूत्रदोषप्रतिषेधोक्तानाम् । शेषास्तु वाताद्यैरुक्तदो-षजनितास्वार्तवार्तिषु । शुद्धिकरणं कार्यमिति संबन्धः । अशे-पार्तवदुष्टानां पथ्यमाह,—अन्नमित्यादि । अन्नं भोजनार्थम् ॥ १२—१६ ॥

शशासृक्प्रतिमं यत्तु यद्वा लाक्षारसोपमम् ॥
 तदार्तवं प्रशंसन्ति यद्वासो न विरजयेत् ॥ १७ ॥

अदुष्टार्तवलक्षणमाह,—शशासृगित्यादि । यदार्तवं वास-स्थितं शुष्कमुदकप्रक्षालितं वासो न विरजयेत् रागोपेतं वस्त्रं न कुर्यात् तत् प्रशंसन्ति ‘गर्भजननाय’ इति शेषः ॥ १७ ॥—

तदेवातिप्रसङ्गेन प्रवृत्तमनुतावपि ॥
 असृग्दरं विजानीयादतोऽन्यद्रक्तलक्षणात् ॥ १८ ॥
 असृग्दरो भवेत् सर्वैः साङ्गमर्दः सवेदनः ॥

१ ‘ऽऽमभित्तिः’ इति पा० ।

२ अस्याग्ने ‘स्नेहादिश्च क्रमः कार्यं पदस्वेतास्तु विज्ञानता’ इत्यधिकं पाठं कचिदुपलभ्यते ।

१ ‘दुर्गन्धे पूयसङ्काशे’ इति पा० । २ ‘दोषाणां’ इति पा० ।

३ ‘योनिप्रक्षालन’ इति पा० ।

४ ‘विजानीयादुक्तं लक्षणलक्षितम्’ इति पा० ।

तस्यातिवृत्तौ दौर्बल्यं भ्रमो मूर्च्छा तमस्तृषा ॥१९॥
दाहः प्रलापः पाण्डुत्वं तन्द्रा रोगाश्च वातजाः ॥
तरुण्या हितसेविन्यास्तमलोपद्रवं भिषक् ॥ २० ॥
रक्तपित्तविधानेन यथावत् समुपाचरेत् ॥

तस्यैवातिप्रवृत्तस्यासृग्दरत्वं, तत्र च दोषदुष्टिलक्षणमाह,—
तदेवातिप्रसङ्गेनेत्यादि । तदेव आर्तवमेव, न तु रक्तपित्तम् ।
ऋतावतिप्रसङ्गेनेति अतिप्राचुर्येण दीर्घकालानुबन्धेन वा, प्रवृत्तं
सुतम् । न परमृतावेवेत्याह,—अनृतावपीति ।—अनृता-
वल्पमप्यदीर्घकालमपि प्रवृत्तमसृग्दरं विजानीयात् । किंस्वरूपं
तदित्याह,—अत इत्यादि । अत एतस्मात् शशासृक्प्रतिममि-
त्यादिवाक्यप्रतिपादिताद्रक्तलक्षणात्, अन्यदन्यादृक्लक्षणं फेनि-
ल शीघ्रमच्छमित्यादिवाक्येन शोणितवर्णनीये यादृशमभिहितं
तादृशमित्यर्थः । दोषानुबन्धकृतं लक्षणमतिदेशेन निर्दिश्य व्या-
धिखभावकृतं सामान्यं लक्षणमाह,—असृगित्यादि । अङ्गमदौ
वेदनाविशेषः, सवेदनः सशूलः । तस्यातिसूतस्य लक्षणमाह,—
तस्येत्यादि । अतिवृत्तौ अतिप्रवृत्तावित्यर्थः । तमोऽन्धकारदर्शनं
श्वासो वा । प्रलापोऽसम्बद्धभाषणम् । तन्द्रा निद्रामेदः । वातजा
रोगा आक्षेपकादयः । यस्या यद्रूपं यादृशेन प्रकारेणोपचरणीयं
तदाह,—तरुण्या इत्यादि । तरुण्या षोडशवर्षप्राप्तायाः, हितसे-
विन्याः पथ्याशिन्याः ॥ १८—२० ॥—

दोषैरावृतमार्गत्वादार्तवं नश्यति स्त्रियाः ॥ २१ ॥
तत्र मत्स्यकुलत्थाम्लतिलमाषसुरा हिताः ॥
पाने मूत्रमुद्विच्च दधि शुक्तं च भोजने ॥ २२ ॥
क्षीणं प्रागीरितं रक्तं सलक्षणचिकित्सितम् ॥
तथाऽप्यत्र विधातव्यं विधानं नष्टरक्तवत् ॥ २३ ॥

अतिप्रवृत्तिलक्षणाभार्तवस्य विकृतिं निर्दिश्याप्रवृत्तिलक्षणा
सचिकित्सिता निर्दिशन्नाह,—दोषैरित्यादि । अत्र दोषा कफो
वायुर्वातकफौ च, न तु पित्तं, पित्तवृद्धौ तस्यातिप्रवृत्तिवृद्धयो-
रुक्तत्वात्, कुलत्थादिवातकफहरद्रव्यावचारणाच्च । नश्यतीति
प्रवर्तमानं न दृश्यते, न तु सर्वथा क्षयं याति । अम्लं काञ्चिकं,
मूत्रं गोमूत्रम्, उद्विचदधौदकं तक्र, शुक्तं चुक्रम् । पुनरुक्ति
शङ्का निरस्यन्नाह,—क्षीणमित्यादि । यद्यपि प्राग्दोषधातुमल-
क्षयवृद्धिविशानीये क्षीणलक्षण सचिकित्सितमभिहितं, तथाऽ-
प्यत्रोपादानान्नाष्टरक्तवन्नष्टार्तवविधानं कर्तव्यम् । रक्तमार्तवर-
क्तम् ॥ २१—२३ ॥

एवमदुष्टशुक्रः शुद्धार्तवा च ॥ २४ ॥

प्रकरणप्रयोजनमुपसहरन्नाह,—एवमित्यादि । एव पूर्वोक्तेन
प्रकारेण, अदुष्टशुक्रः पुरुषः, शुद्धार्तवा च स्त्री, 'भवति' इत्य-
प्राध्याहारः ॥ २४ ॥

ऋतौ प्रथमदिवसात् प्रभृति ब्रह्मचारिणी दिवा-
स्वप्राञ्जनाश्रुपातस्नानानुलेपनाभ्यङ्गनखच्छेदनप्रधा-
वनहसनकथनातिशब्दश्रवणावलेखनानिलायासा-
न् परिहरेत् । किं कारणं? दिवा स्वपन्त्याः स्वापशी-
लः, अञ्जनादन्धः, रोदनाद्विकृतदृष्टिः, स्नानानुले-
पनाहुः खशीलः, तैलाभ्यङ्गात् कुप्टी, नखापकर्तनात्
कुनखी, प्रधावनाच्चञ्चलः, हसनाच्छयावदन्तौष्ठ-
तालुजिह्वः, प्रलापी चातिकथनात्, अतिशब्दश्रव-
णाद्वधिरः, अवलेखनात् खलतिः, मासतायास-
सेवनादुन्मत्तो गर्भो भवतीत्येवमेतान् परिहरेत् ।
दर्भसंस्तरशायिनीं करतलशरावर्णान्यतमभोजिनीं
हविष्यं, ज्यहं च भर्तुः संरक्षेत् । ततः शुद्धस्नातां च-
तुर्थेऽहन्यहृतवासां समलङ्कृतां कृतमङ्गलस्तिवा-
चनां भर्तारं दर्शयेत् । तत् कस्य हेतोः? ॥ २५ ॥

पूर्वं पश्येदुस्नाता यादृशं नरमङ्गना ॥
तादृशं जनयेत् पुत्रं भर्तारं दर्शयेदतः ॥ २६ ॥
ततो विधानं पुत्रीयमुपाध्यायः समाचरेत् ॥
कर्मान्ते च क्रमं ह्येनमारभेत विचक्षणः ॥ २७ ॥

ततोऽपराह्णे पुमान् मासं ब्रह्मचारी सर्पिःस्नि-
ग्धः सर्पिःक्षीराभ्यां शाल्योदनं भुक्त्वा मासं ब्रह्म-
चारिणीं तैलस्निग्धां तैलमापोत्तराहारां नारीमुपेया-
द्रात्रौ सामादिभिर्भिविश्वास्यः विकल्प्यैवं च-
तुर्थ्यां पष्ठ्यामष्ट्यां दशम्यां द्वादश्यां चोपेयादिति
पुत्रकामः ॥ २८ ॥

एषूत्तरोत्तरं विद्यादायुरारोग्यमेव च ॥
प्रजासौभाग्यमैश्वर्यं वलं च दिवसेषु वै ॥ २९ ॥

अतः परं पञ्चम्यां सप्तम्यां नवम्यामेकादश्यां च
स्त्रीकामः; त्रयोदशीप्रभृतयो निन्द्याः ॥ ३० ॥

ऋतौ पुत्रीयमाचारं निर्दिशन्नाह,—ऋतावित्यादि । ऋतु-
काले प्रथमदिवसं मर्यादीकृत्य नारी ब्रह्मचारिणी स्यात् । ऋतु-
दर्शनात् पूर्वं मासं ब्रह्मचर्यस्य वक्ष्यमाणस्य विशिष्टप्रजोत्पादनं
प्रयोजनम् । अस्मिन् ऋतुदर्शने दिनत्रयं ब्रह्मचर्यस्य स्वयमेवा-
चार्योऽग्रे प्रयोजनं कथयिष्यति । दिवास्वप्रादींश्च परिहरेत् ।
कथनं बहुमापणम् । अवलेखनं कङ्कतिकादिना केशसमार्ज-
नम् । आयास कष्टम् । किं कारणमित्यादि । उन्मत्तो वातलः ।
परिहार्यमुक्त्वा भर्तारं प्रति नार्या करणीयं निर्दिशन्नाह,—
दर्भेत्यादि । हविष्यं सपृतगात्योदनादि, क्षीरसंस्कृतं यवाजमि-
त्येके । भर्तुः संरक्षेत् 'वय' इति शेषः, तस्मै दर्शनमपि न
दापयेदित्यर्थः । तत इत्यादि । शुद्धा जीर्णशोणितापगमेन,

१ 'अद्वतवासनमलङ्कृता' इति पा० ।

२ 'आश्वास' इति पा० ।

अनन्तरं स्नाता; तदुक्तं,—“नवे तनौ च सजाते विगते जीर्ण-
शोणिते । नारी भवति संशुद्धा पुंसां ससृज्यते तदा” —इति ।
दर्शयेदित्यत्र ‘वैद्य’ इति शेषः । तत् कस्य हेतोरित्यत्र
तच्छब्दः संबोधने, तेनाहो कस्य हेतोः । अन्ये तत्रापीति
प्रश्नार्थं पठन्ति । तत्रापि प्रश्ने । पूर्वमित्यादि । पुत्रेभ्यो हितं
पुत्रीयमिति । गयी तु “तत्राचार्यो ब्राह्मणप्रयुक्तोऽनुपहतश्वेत-
वस्त्रेण सवीतश्चार्धमे चर्मण्युपविष्टो राजन्यप्रयुक्तो वैयाघ्रे आन-
हुहे वा वैश्यप्रयुक्तो रौरवे शूद्रप्रयुक्तो वास्ते वा चतुर्हस्तं
स्थण्डिलमुपलिप्योल्लिख्य दक्षिणेन ब्रह्माणं
व्यवस्थाप्य शुक्लकुसुमगन्धवलिभिरभ्यर्च्यार्घ्यं प्रणीय सस्कृत्य
पालाशीभिः समिद्धिरग्निमुपसमाधाय मन्त्रोदकपूर्णपात्रमग्नेरग्रे
स्थापयित्वा पुत्रजन्माशास्याज्यं जुहुयान्महाव्याहृतिभिः, योषिच्च
पुत्रार्थिनी सह भर्त्रा पश्चिमतोऽग्ने ऋत्विजो दक्षिणतः समु-
पविशेत्, ततोऽस्या ब्राह्मणः प्रजापतिमुद्दिश्य यथाभिलषितं
संपादनाय मनसा योनौ काम्यामिष्टिं निर्वपेत्, अनयोर्विष्णु-
र्योनिं कल्पयतु खट्वा रूपाणि विंशतिवति, ततश्चाज्येन स्थाली-
पाकमभिघार्य त्रिजुहुयात्, यथान्नायं चोपमन्त्रितमुदपात्रमस्मै
दद्यात्, सर्वानुदकार्यान् कुरुष्वेति, ततः समाप्ते कर्मणि पूर्वं
दक्षिण पादमभिहनन्ती प्रदक्षिणमग्निमुपक्रमेत्, ततः परिक्रम्य
ब्राह्मणान् स्वस्ति वाचयित्वा सह भर्त्रा आज्यशेषं प्राश्नीयात्,
पूर्वं पुमान् जघन्यं स्त्री न चोच्छिष्टमवशेषयेदिति पुत्रीयवि-
धानम्” —इति । कर्मान्ते पुत्रीयविधानान्ते, एन क्रम वक्ष्यमा-
णम् । तमेव क्रमं वक्तुमाह,—ततोऽपराहे इत्यादि । पुंसो
मासब्रह्मचारित्वेन स्त्रिया अपि ब्रह्मचारित्वे लब्धे मास ब्रह्मचा-
रिणीमिति यदुक्तं तन्मनः सङ्कल्पमात्रस्यापि निरासार्थम् । तैल-
माषोत्तराहारा तैलमाषप्रधानाहारा, उपेयात् गच्छेत् । सामा-
न्यापत्यजननकालमृत्युसज्ञ निर्दिश्यापत्यविशेषजननसमर्थकालमु-
द्दिशन्नाह,—विकल्प्यैवमित्यादि । एषु दिवसेषूत्तरोत्तरमायुरित्या-
दिकं विद्यादित्येव विकल्प्य विचार्य चतुर्थ्यादिषु रात्रिषु नारी-
मुपेयात् । अतः परं पञ्चम्या सप्तम्या नवम्यामेकादश्या च स्त्री-
कामः, उपेयादित्यत्रापि सवध्यते ॥ २५—३० ॥

तत्र प्रथमे दिवसे ऋतुमत्यां मैथुनगमनायुष्यं
पुंसां भवति, यश्च तत्राधीयते गर्भः स प्रसवमानो
विमुच्यते; द्वितीयेऽप्येवं सूतिकागृहे वा; तृतीयेऽ-
प्येवमसंपूर्णाङ्गोऽल्पायुर्वा भवति; चतुर्थे तु संपू-
र्णाङ्गो दीर्घायुश्च भवति । नच प्रवर्तमाने रक्ते बीजं
प्रविष्टं गुणकरं भवति, यथा नद्यां प्रतिस्त्रोतः स्ना-
विद्रव्यं प्रक्षिप्तं प्रतिनिवर्तते नोर्ध्वं गच्छति तद्वदेव
द्रष्टव्यम् । तस्मान्नियमवतीं त्रिरात्रं परिहरेत् ।
अतः परं मासादुपेयात् ॥ ३१ ॥

तत्रेत्यादि । विमुच्यते ‘प्राणैः’ इति शेषः । द्वितीये
इत्यादि । एवमिति पूर्वोक्तं भवतीत्यर्थः । सूतिकागृहे दग्धदिव-
साभ्यन्तरं वा गर्भः प्राणैर्विमुच्यत इत्यर्थः । नच प्रवर्तमाने
इत्यादि । प्रतिस्त्रोतः धारासंमुखमित्यर्थः । स्नाविद्रव्यं प्रतरण-
शीलं वस्तु । प्रतिनिवर्तते व्याघ्रुति । गयी तु तत्र प्रथमदि-
वसे इत्यादि तस्मान्नियमवतीं त्रिरात्रं परिहरेदिति यावद्ब्रह्म-
मन्त्रेनेऽध्याये ऋतुस्तु द्वादशरात्रं भवति दृष्टान्तं इत्यस्याग्रे
पठति । अतः परमित्यादि । मासादिति ‘ऊर्ध्वम्’ इति शेषः ।
अर्वागमनं तु गर्भद्वारविषद्वारेण स्थितमपि गर्भं च्यावयति ।
केचित्त्वतः परं मासादुपेयादित्यत्र ‘परतस्तु पुष्पदर्शनेनागर्भ-
लाभनिश्चय एव, लब्धगर्भा तु नैव’ इति पठन्ति, ‘उपेयात्’
इत्यध्याहृत्य च व्याख्यायन्ति ॥ ३१ ॥

लब्धगर्भायाश्चैतेष्वहःसु लक्ष्मणावटशुक्लासहदे-
वाविश्वदेवानामन्यतमं क्षीरेणाभिषुत्य त्रींश्चतुरो
वा बिन्दून् दद्यादक्षिणे नासापुटे पुत्रकामायै^१, न
च तान्निष्ठीवेत् ॥ ३२ ॥

लब्धगर्भाया इत्यादि । लक्ष्मणालक्षणं तु—“पुत्रकाकार-
रक्ताल्पविन्दुभिर्लिखितच्छदा । लक्ष्मणा पुत्रजननी वस्तग-
न्धाकृतिर्भवेत्—”इति । ता च शरत्काले पुष्पफलोपेता दृष्ट्वा
शनिदिने सन्ध्याया तस्याश्चतुर्भागेषु खदिरकीलकान्निखायापरे-
द्युर्हस्तमूलपुष्पैर्योगं गते दिवाकरे मन्त्रवद्गृहीत्वा समानवर्ण-
वत्साया गोः क्षीरेण यथाविधि नस्य दद्यात् । वटशुक्ला वटप्र-
रोहाः । सहदेवा बलमेदः पीतपुष्पा ‘काङ्कसी’ इति लोके ।
विश्वदेवा गङ्गेरुकी गुडशर्करेति लोके, अन्ये सितकुसुमा बला-
माहुः । अभिषुत्य पेययित्वा । न निष्ठीवेत् न धृतकुर्वात् ।
चकारादलब्धगर्भाया पूर्वमेव लक्ष्मणादीनां नस्यदानं सहस्रा-
भिहुतं गर्भग्रहणाय पश्चाद्ब्रह्मधर्मसेवनमिति । तदुक्तं तन्त्रान्तरे
—“पूर्वमौषधं सहस्राभिहुतं कृत्वा मातृल्यदेशे गोः क्षीरेण
पेययित्वा तस्मात् त्रीन् बिन्दून् दक्षिणे नासापुटे दद्यात्, न
निष्ठीवेत्तान् कण्ठप्राप्तान्, सा पञ्चदिनानि पयसोदनमश्नीयात्,
तदूर्ध्वं ब्रह्मधर्मसेवनम्” —इति । लब्धगर्भायाश्च लक्ष्मणादि-
नस्यदानं गर्भस्थापनार्थं, स्थितगर्भायाश्च मासत्रयाल्पान्तरे पुत्रा-
पत्यजननार्थं नस्यदानमिति ॥ ३२ ॥

ध्रुवं चतुर्णां सान्निध्याद्गर्भः स्याद्विधिपूर्वकः ॥
ऋतुक्षेत्राम्बुबीजानां सामग्र्यादङ्कुरो यथा ॥ ३३ ॥

नात्रैकमेव शुक्रशोणितं गर्भजननं किताहिं सामग्र्यैवेति दर्श-
यन्नाह,—ध्रुवमित्यादि । यथा—ऋतुक्षेत्राम्बुबीजानां सामग्र्या-
दनुपघातादङ्कुरो जायते, एवं ध्रुवं निश्चितं चतुर्णामृत्वादीनां
नैकद्वित्रिसंख्यानां विधिपूर्वकं सान्निध्याद्यथोक्तसयोगाद्गर्भो जा-
यते । ऋतुरङ्गनाया रजःसमयः, क्षेत्रं गर्भाशयः, अम्बु पुनरा-
हारपाकजो व्यापी रसधातुः, बीजं स्त्रीपुंसयोरार्तवशुके ॥ ३३ ॥

१ ‘ऋतौ’ इति पा० ।

२ ‘विमुच्यते प्राणैः’ इति पा० ।

३ ‘तद्वदेतत्’ इति पा० ।

१ अस्याग्रे ‘वामे दुहितुकामायै’ इत्यधिक पठ्यते कचित्पुस्तके ।

एवं जाता रूपवन्तः सत्त्ववन्तश्चिरायुषः ॥
भवन्त्यृणस्य मोक्षारः सत्पुत्राः पुत्रिणे(णो) हिताः ३४

विधिपूर्वकस्य गर्भस्य फल दर्शयन्नाह,—एवमित्यादि । रूप-
मन्त्रावयवसन्निवेशो लोचनसुखप्रदः । सत्त्ववन्तो रजस्वभोग्या
मनभिभूता । ऋणस्य मोक्षार इति पितृणामृणत्रयमोक्षण-
शीला । सत्पुत्रा अतिसाधवः पुत्राः ॥ ३४ ॥

तत्र तेजोधातुः सर्ववर्णानां प्रभवः, स यदा ग-
र्भोत्पत्तावध्यातुप्रायो भवति तदा गर्भं गौरं करो-
ति, पृथिवीधातुप्रायः कृष्णं, पृथिव्याकाशधातुप्रा-
यः कृष्णश्यामं, तोयाकाशधातुप्रायो गौरश्यामम् ।
यादृग्वर्णमाहारमुपसेवते गर्भिणी तादृग्वर्णप्रसवा
भवतीत्येके भाषन्ते । तत्र दृष्टिभागमप्रतिपन्नं तेजो
जात्यन्धं करोति, तदेव रक्तानुगतं रक्ताक्षं, पित्ता-
नुगतं पिङ्गाक्षं, श्लेष्मानुगतं शुक्लाक्षं, वातानुगतं
विकृताक्षमिति ॥ ३५ ॥

एवंविधपूर्वजन्माना रूपवत्त्वमुक्त्वा, रूप च तैजसं वर्णादिप्र-
भास्वरत्वमतो वर्णसंभवहेतुं दर्शयन्नाह,—तत्रेत्यादि । तेजो-
धातुः तेजोभूतम् । सर्ववर्णानां प्रभवः कारणम् । स तेजोधातु-
र्गर्भोत्पत्तौ गर्भाधानकाले यदा, अध्यातुप्रायो भवति आप्यधातु-
बहुलो भवतीत्यर्थः । एकीयमतमाह,—यादृगित्यादि । तेजो-
धातुरुपवर्णप्रसङ्गेन तन्मयावधिष्ठानविकृत्या जात्यन्धरक्तपिङ्ग-
शुक्लविकृताक्षाणां संभवं दर्शयन्नाह,—तत्र दृष्टीत्यादि ।
चतुर्थे मासि कस्यचित् पूर्वकर्मवशाद्दृष्टिभागं चक्षुरिन्द्रि-
याधिष्ठानं, अप्रतिपन्नमप्राप्तं तेजो, जात्यन्धं जन्मान्ध
करोति ॥ ३५ ॥

भवन्ति चात्र ।

घृतपिण्डो यथैवाग्निमाश्रितः प्रविलीयते ॥
विसर्पत्यार्तवं नार्यास्तथा पुंसां समागमे ॥ ३६ ॥

ननु, पुराणमार्तवमुपचयाद्दिनत्रयं सुत्वा स्वयमेव विनि-
वृत्तं नूतनं त्वरुपं स्त्यानीभूतमिव प्रवर्तितुमक्षमं तत् कथ-
मार्तवसचारो येन तत्ससृष्टं शुक्रं गर्भजननसमर्थं भवतीत्याश-
ङ्काह,—घृतेत्यादि । पुंसां समागमे इन्द्रियद्वयसघर्षजेनो-
ष्मणा विलीनमार्तवं विसर्पति । तच्च विसर्पितं शुक्रोपगतं
गर्भाशयमनुप्राप्तं जीवोपगतं गर्भसंभवहेतुर्भवति । आर्तवमृतु-
कालजं शोणितं, शुक्रमप्यासा पुंसां समागमे क्षरति, न तु
तद्गर्भोपयोगीति तत्क्षरणप्रतिपादनं न युक्तम् । तथाच वृद्ध-
वाग्भट्टः,—“योषितोऽपि स्रवन्त्येव शुक्रं पुंसां समागमे । तत्र
गर्भस्य किञ्चित् करोतीति न चिन्त्यते”—इति ॥ ३६ ॥

१ ‘महासत्त्वा’ इति पा० ।

२ ‘गर्भाशयमनुप्रतिपद्यत इत्यत्रे वक्ष्यमाणमुपपत्स्यत इत्याशङ्क्याह’
इति पा० ।

बीजेऽन्तर्वायुना भिन्ने द्वौ जीवौ कुक्षिमागतौ ॥
यमावित्यभिधीयेते धर्मेतरपुरःसरौ ॥ ३७ ॥

गर्भद्वयोत्पत्तिहेतुमाह,—बीजे इत्यादि । धर्मेतरपुरःसरौ
धर्माधर्मपुरोगामिनौ । गयी तु, धर्मेतरोऽधर्मः, तत्पुरःसरौ
अधर्मपुरोगामिनौ; नतु धर्माधर्मपुर सरौ; यत श्रुतिस्मृतिष्व-
धर्मादेव यमोत्पत्तिरिष्टा; अत एव तदुत्पत्तौ प्रायश्चित्तमप्युप-
दिष्टमिति व्याख्याति ॥ ३७ ॥

पित्रोरत्यल्पबीजत्वादासेक्यः पुरुषो भवेत् ॥
स शुक्रं प्राश्य लभते ध्वजोच्छ्रायमसंशयम् ॥ ३८ ॥

पित्रोरित्यादि । पित्रो पितृमात्रोरत्यल्पबीजत्वादासेक्यो नाम
पुरुषो भवेज्जायते । स शुक्रं प्राशयेति स पुरुषोऽन्यपुरुषा-
न्निजमुखेन व्यवायं कारयित्वा तैतं सिक्तं शुक्रं प्राश्य आस्वाद्य
ध्वजोच्छ्रायं लिङ्गोत्थानं लभते, आसेक्यनामाऽयं षण्डो मुख्यो-
न्यपरपर्यायः ॥ ३८ ॥

यः पूतियोनौ जायेत स सौगन्धिकसंज्ञितः ॥
स योनिशेषसोर्गन्धमाग्राय लभते बलम् ॥ ३९ ॥

यः पूतियोनावित्यादि । योनिशेषसोर्गन्धमाग्राय सिद्धित्वा,
अयं सौगन्धिकनामा षण्डो नासायोन्यपरपर्यायः ॥ ३९ ॥

स्वे गुदेऽब्रह्मचर्याद्यः स्त्रीषु पुंवत् प्रवर्तते ॥
कुम्भीकः स च विज्ञेयः,

स्वे गुदे इत्यादि । यः पुरुष स्वे गुदे स्त्रीयपायौ, अब्रह्म-
चर्यादन्यपुरुषपार्श्वव्यायं कारयित्वा पश्चात्स्त्रीषु विषये पुमा-
निव प्रवर्तते पुरुषवद्व्यवायं करोति स कुम्भीकनामा षण्डो
ज्ञेयः । अन्ये तु प्रथमं स्त्रीषु विषये तासामेव स्त्रीयगुदविवरे
पशुवत् पृष्ठभागे गिथिलेनैव मेहनेन प्रवर्तते । किनिमित्तमेत-
दित्याह,—अब्रह्मचर्यात् क्लेश्यात् सजातशुक्रस्याप्रवृत्तित्वात् ।
ततश्चानया विप्रकृत्या ध्वजोच्छ्राये सजाते (स एव) स्त्रीषु
पुरुषवत् प्रवर्तते स कुम्भीकनामा नपुंसकमेद । गुदयोनिर-
यम् । अस्योत्पत्तिहेतुस्तन्त्रान्तरे वर्णितः । यथा,—“मातुर्व्य-
वायप्रतिघेन वकी स्याद्वीजदौर्बल्यतया पितुश्च” । गयी तु
कुम्भीकोत्पत्तिहेतौ काश्यपोक्तं श्लोकमाह । यथा,—“अरजस्का
यदा नारी श्लेष्मरेता व्रजेदतौ । अन्यैसक्ता भवेत् प्रीतिर्जायते
कुम्भिलस्तदा” इति ॥—

ईर्ष्यकं शृणु चापरम् ॥ ४० ॥

दृष्ट्वा व्यवायमन्येषां व्यववाये यः प्रवर्तते ॥

ईर्ष्यकः स च विज्ञेयः,

ईर्ष्यकमित्यादि । हृद्योनिरयमीर्ष्यकापरपर्यायः । अत्रापि
तन्त्रान्तरपठितो हेतुर्यथा,—“ईर्ष्यामिभूतावपि मन्दहर्षावी-
र्ष्याह्वयस्यापि वदन्ति हेतुम्”—इति ॥ ४० ॥—

१ ‘तत्र’ इति पा० ।

२ ‘ब्रह्मचर्यात् क्लेशव्यवशसजाताप्रवृत्तित्वात्’ इति पा० ।

३ ‘अन्यासक्ता’ इति पा० ।

पण्डकं शृणु पञ्चमम् ॥ ४१ ॥

यो भार्यायामृतौ मोहादङ्गनेव प्रवर्तते ॥

ततः स्त्रीचेष्टिताकारो जायते पण्डसंज्ञितः ॥ ४२ ॥

पण्डकमित्यादि । य पुमान् मोहवशादतो भार्यामप्येऽङ्ग-
नावदुत्तानो भूत्वा व्यवययति, ततः स्त्रीचेष्टिताकारं पण्डो
जायते । स पुमान् ख्याकृतिः स्त्रीचेष्टितश्च स्त्रीवदधोभूतः
स्वमेढ्रस्योर्ध्वप्रदेशेऽपरपुरुषात् वीर्यच्युतिं कारयति ॥ ४१ ॥ ४२ ॥

ऋतौ पुरुषवद्वाऽपि प्रवर्तताङ्गना यदि ॥

तत्र कन्या यदि भवेत् सा भवेन्नरचेष्टिता ॥ ४३ ॥

नरपण्डं प्रदिश्य नारीपण्डं निर्दिशन्नाह,—नृतावित्यादि ।
यत्र पुनरवला ऋतौ पुरुषमव कृत्वा व्यवयय कुरुते यदि तत्र
कन्या भवति, सा नरचेष्टिता । स्त्रीरूपाऽपि पुंवत् स्त्रियमारुह्य
तद्योनौ स्वयोनिघर्षणं करोति ॥ ४३ ॥

आसेक्यश्च सुगन्धी च कुम्भीकश्चेर्ष्यकस्तथा ॥

सरेतसस्त्वमी ज्ञेया अशुक्रः पण्ड(ण्ड)संज्ञितः ॥ ४४ ॥

उक्तमेव सुखस्मरणाय सग्रहश्लोकेनाह,—आसेक्य इत्यादि
॥ ४४ ॥

अनया विप्रकृत्या तु तेषां शुक्रवहाः सिराः ॥

हर्षात् स्फुटत्वमायान्ति ध्वजोच्छ्रायस्ततो भवेत् ४५

यदि तेषां शुक्रमस्ति तत् किं पण्डलमुच्यते ? इत्याशङ्कन्नाह,
—अनयेत्यादि । विप्रकृत्येति विरुद्धया विशिष्टया वा प्रकृत्या ।
एते पुरुषदोषाः, योपितामप्येत एव द्रष्टव्या, चरकेण नरना-
रीपण्डावित्युक्ते ॥ ४५ ॥

आहाराचारचेष्टाभिर्यादृशीभिः समन्वितौ ॥

स्त्रीपुंसौ समुपेयातां तयोः पुत्रोऽपि तादृशः ॥ ४६ ॥

अनुक्तं कायवाज्जनसा भेदस्य हेतुं दर्शयन्नाह—आहारे-
त्यादि । समुपेयातां सयोगं गच्छेताम् ॥ ४६ ॥

यदा नार्यावुपेयातां वृषस्यन्त्यौ कथंचन ॥

मुञ्चन्त्यौ शुक्रमन्योन्यमनस्थित्तत्र जायते ॥ ४७ ॥

अतिशयेनैव पापेन पण्डादपि निकृष्टानां विकृतापल्यानामु-
त्पत्तिहेतुं निर्दिशन्नाह—यदेत्यादि । उपेयातां सयोगं कुर्याताम् ।
वृषस्यन्त्यौ रतार्यिन्यौ । अनस्थिरिति ईपदर्थे नन्, तेनाल्प-
कोमलास्थि ॥ ४७ ॥

ऋतुस्नाता तु या नारी स्वप्ने भैथुनमावहेत् ॥

आर्तवं वायुरादाय कुक्षौ गर्भं करोति हि ॥ ४८ ॥

मासि मासि विवर्धेत गर्भिण्या गर्भलक्षणम् ॥

कललं जायते तस्या वर्जितं पैतृकैर्गुणैः ॥ ४९ ॥

ऋतुस्नातेत्यादि । आर्तवमृतुकालजं शुद्धशोणितम् । कललं
सिद्धानप्रख्यम् । पैतृकैर्गुणैरिति केशश्मश्रुलोमनखदन्तसिरा-
स्त्रायुवमनीरेत प्रभृतिभिः । इमौ द्वावपि श्लोकौ जेज्झटाचार्येण
न पठितौ ॥ ४८ ॥ ४९ ॥

सर्ववृद्धिककूष्माण्डविकृताकृतयश्च ये ॥

गर्भास्त्वेषेते गिर्याश्चैव ज्ञेयाः पापकृता भृशम् ॥ ५० ॥

सर्पेत्यादि । सर्पादिरूपा ये गर्भान्नात्प्रसविष्याः गिर्याः पाप-
कृता पापोत्पादिता ज्ञेयाः । ननु, मानुषशरीरान् कथं सर्पादी-
नामुत्पत्तिरित्याह,—पापकृता गृजगिनिः, क्रमेजमेवतद्वैविध्य-
मित्यर्थः ॥ ५० ॥

गर्भो वातप्रकोपेण दौहदे वावमानिते ॥

भवेत् कुलः कुणिः पशुर्मृको मिन्मिन एव वा ॥ ५१ ॥

दृष्टानीं गर्भेन्यगुज्जागीर्णां दृष्टमेव वातादिदोषदुष्टि हेतुं न
निर्दिशन्नाह,—गर्भ इत्यादि । दौहदे वावमानित इति गर्भि-
ण्या श्रद्धाया सण्डितायाम् । कुणिः मिन्मिनपाणिः ॥ ५१ ॥

मातापित्रोस्तु नास्ति कयादशुभैश्च पुराकृतैः ॥

वातादीनां च कोपेन गर्भो विकृतिमाप्नुयात् ॥ ५२ ॥

किमात्मीयेन वाशुभेन कर्मणा गर्भ एवमिधो भवति, उतान्या-
पराधादपीत्याशङ्क्याह,—मातापित्रोरित्यादि । नास्ति कयादिति
नास्ति परलोक इत्यादि मतिर्येषां ते नास्ति मा, तेषां भावो
नास्ति कथं, तस्मात् ॥ ५२ ॥

मलाल्पत्वादयोगाच्च वायोः पक्काशयस्य च ॥

वातसूत्रपुरीषाणि न गर्भस्थः करोति हि ॥ ५३ ॥

अप कस्माद्गर्भस्थस्यो वातादिकं न करोतीत्याह,—मलाल्प-
त्वादित्यादि । अयोगादिति नन् ईपदर्थे, नेनेपयोगात् ॥ ५३ ॥

जरायुणा मुखे च्छन्ने कण्ठे च कफवेष्टिते ॥

वायोर्मार्गनिरोधाच्च न गर्भस्थः प्ररोदिति ॥ ५४ ॥

जरायुणेत्यादि । वायोर्मार्गनिरोधादिति घोषजनकस्य वायो-
र्मार्गनिरोधादित्यर्थः । निश्वासादिरूपस्य तु वायोर्निःसरणमग्रे
वक्ष्यति, यतस्तदभावे जीविताभाव एव भवति गर्भस्य ॥ ५४ ॥

निःश्वासोच्छ्वाससङ्क्षोभस्वप्नान् गर्भोऽधिगच्छति ॥

मातुर्निश्वासितोच्छ्वाससङ्क्षोभस्वप्नसंभवान् ॥ ५५ ॥

निश्वासेत्यादि । सक्षोभः सचलनम् । माता याधेष्ट निःश्वा-
सादिका कुरुते ता गर्भोऽपि करोतीत्यर्थः ॥ ५५ ॥

सन्निवेशः शरीराणां दन्तानां पतनोद्भवौ ॥

तलेष्वसंभवो यश्च रोम्णामेवत् स्वभावतः ॥ ५६ ॥

शरीरावयवानां चरणादीनां सन्निवेशादौ हेतुं निर्दिशन्नाह-
सन्निवेश इत्यादि । शरीराणां शरीरावयवानां चरणादीनाम् । स-
न्निवेशो रचनाविशेषः । तलेष्विति हस्तपादतलेषु ॥ ५६ ॥

भाविताः पूर्वदेहेषु सततं शास्त्रबुद्धयः ॥

भवन्ति सत्त्वभूयिष्ठाः पूर्वजातिसरा नराः ॥ ५७ ॥

१ 'व्यवहरति' इति, 'व्यापिपति' इति च पाठान्तरम् ।

२ 'व्यापार' इति पा० ।

१ 'विकलपाणि' इति पा० ।

२ 'दत्त' इति पा० ।

इत्थं काये विशेष निर्दिश्यात्मनौ गुणभूताया बुद्धेरपि भाव-
नावलविशेषेण विशेषं निर्दिशन्नाह,—भाविता इत्यादि । पूर्व-
देहेष्वतिक्रान्तशरीरेषु । सत्त्वभूयिष्ठा सत्त्वगुणबहुला सन्तः,
सततमनवरतं, ये भाविताः शास्त्रभावनया भावितान्तःकरणा,
ते शास्त्रबुद्धयो भवन्ति । तथाभाविता एव ये सत्त्वबहु-
लास्ते रजस्तमसोरावरकयोरभावात् पूर्वामतिक्रान्तामपि जातिं
स्मरन्ति ॥ ५७ ॥

कर्मणा चोदितो येन तदाप्नोति पुनर्भवे ॥
अभ्यस्ताः पूर्वदेहे ये तानेव भजते गुणान् ॥ ५८ ॥

इति सुश्रुतसंहितायां शारीरस्थाने शुक्रशोणित-
शुद्धिशारीरं नाम द्वितीयोऽध्यायः ॥ २ ॥

काये योऽसौ शरीरसन्निवेशादिस्तथा दोषकोपेन कुञ्जखञ्जादि,
तथा वाचि मूकमिन्मिन्नादि, मनसि च शास्त्रज्ञानपूर्वजातिस्म-
रणं, सर्वमेव स्वभावादिसिद्धमपि कर्मणैवेत्याह,—कर्मणेत्यादि ।
कुतस्तदाप्नोतीत्याह—अभ्यस्ता इत्यादि ॥ ५८ ॥

इति श्रीडल्हणविरचितायां निबन्धसग्रहाख्याया सुश्रुत-
व्याख्याया शारीरस्थाने द्वितीयोऽध्यायः ॥ २ ॥

तृतीयोऽध्यायः ।

अथातो गर्भावक्रान्ति शारीरं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

शुद्धशुक्रार्तवसम्भवत्वाद्गर्भस्य शुक्रशोणितशुद्ध्यनन्तरं गर्भा-
वक्रमणं युज्यत इत्याह,—अथेत्यादि । अत्र हि शुक्रशोणितं
गर्भाशयस्थमात्मप्रकृतिविकारसमूर्च्छितं गर्भं इत्युच्यते, तस्याव-
क्रान्तिरुपगमनमवतरणमिति यावत् गर्भावक्रान्तिः, साऽसि-
न्नस्तीति पूर्ववच्छप्रत्ययलुको ॥ १ ॥ २ ॥

सौम्यं शुक्रमार्तवमाश्रेयमितरेषामप्यत्र भूतानां
सान्निध्यमस्त्यगुना विशेषेण, परस्परोपकारात्पर-
स्परानुग्रहात्परस्परानुप्रवेशाच्च ॥ ३ ॥

गर्भस्य शुक्रार्तवमूलत्वाच्छुक्रार्तवयोः स्वरूपमाह,—सौम्य-
मित्यादि । सौम्यं सोमगुणभूयिष्ठं, आश्रेयमग्निगुणभूयिष्ठम् ।
ननु, सर्वं पाञ्चभौतिकं तत् कथंभूतद्वयेनारम्भ इत्याह,—
इतरेषामित्यादि । इतरेषा पृथिवीवाय्वाकाशानां, अणुना विशेषे-
ण सूक्ष्मप्रकारेण, सान्निध्यमाश्रितत्वमस्ति । कुत इत्याह,—
परस्परोपकारादित्यादि । भूजलानलानिलाकाशानां धारणस-
हननपरिणामव्यूहवकाशदानैः परस्परमुपकारस्तस्मात्, यथा-
पार्थिवद्रव्ये पृथिव्याख्यं भूतं बलवदेकं शेषाणि सलिलादीनि
चत्वारि दुर्बलान्याश्रयदानेनानुगृह्णाति, द्रव्यान्तरे तु सलिला-
दिभिरपि चतुर्भिर्बलवद्भिर्दुर्बलं पृथिवीभूतमनुगृह्यते, एवमिवात्
परस्परानुग्रहाच्च । परस्परानुप्रवेशश्च 'अन्योन्यानुप्रविष्टानि सर्वा-
ण्येतानि निर्दिशेत्—' इत्यनेन प्रागेव प्रतिपादितस्तस्मात् ॥ ३ ॥

तत्र स्त्रीपुंसयोः संयोगे तेजः शरीराद्वायुह-
दीरयति, ततस्तेजोनिलसन्निपाताच्छुक्रं च्युतं
योनिमभिप्रतिपद्यते संसृज्यते चार्तवेन, ततोऽग्नी-
पोमसंयोगात् संसृज्यमानो गर्भाशयमनुप्रतिपद्यते
क्षेत्रज्ञो वेदयिता स्पृष्टा घ्राता द्रष्टा श्रोता रसयिता
पुरुषः स्पृष्टा गन्ता साक्षी धाता वक्ता यः कोऽसा-
वित्येवमादिभिः पर्यायवाचकैर्नामभिरभिधीयते दै-
वसंगादक्षयोऽव्ययोऽचिन्त्यो भूतात्मना सहान्वक्षं
सत्त्वरजस्तमोभिर्देवासुरैरपरैश्च भावैर्वायुनाऽभिप्रे-
र्यमाणः, गर्भाशयमनुप्रविश्यावतिष्ठते ॥ ४ ॥

इदानीं शुक्रार्तवयोः स्वरूपमभिधाय गर्भावतरणक्रियामाह—
तत्रेत्यादि । तत्रेति वाक्योपक्रमे । संयोगे विशिष्टस्पर्श-
च्छासमारब्धप्रयोगे । तेजः स्त्रीपुरुषेन्द्रियद्वयसघर्षेण ऊष्मा,
त वायुहदीरयति उत्कटं करोति । ततस्तदनन्तरं तेजोऽ-
निलसन्निपाताच्छुक्रं च्युतमिति सुरतलक्षणव्यायामजोष्मवि-
लीनविद्रुतमनिलाच्युतमित्यर्थः । योनिमभिप्रतिपद्यत इति
योनिमभित सर्वत प्रतिपद्यते, तेन योनेस्तृतीयावर्तावस्थित-
गर्भशय्या प्रतिपद्यत इत्यर्थः । तत्र प्रागुक्तप्रकारविसर्पितेनार्त-
वेन च संसृज्यते । तस्य शुक्रार्तवस्य पञ्चात्मकस्य पञ्चचेतना-
धातुसंयोगेनैव गर्भत्वमिति तत्संयोगं दर्शयन्नाह,—तत्
इत्यादि । ततस्तस्मादग्नीपोमसंयोगात् । अन्वक्षं तत्क्षणमेव
न क्षणान्तरे । क्षेत्रज्ञं पञ्चमहाभूतशरीरक्षेत्रवित् कर्मपुरुषः,
गर्भाशयं गर्भशय्या, अनुप्रतिपद्यते प्राप्नोति । केन सह ? भूता-
त्मना भौतिकशरीरेण सूक्ष्मेण लिङ्गशरीरेणेत्यर्थः । कीदृशः ?
संसृज्यमानः । कै ? सत्त्वरजस्तमोभिः प्राकृतैर्गुणैः । पुन
किविशिष्टः ? देवासुरैरपरैश्च भावैर्वायुना च प्रेर्यमाणः भावः
सत्त्वं मन इत्यर्थः, तेन देवादीनां सप्तानां सप्तभिः सात्त्विकै-
र्भावैः, असुरादीनां पण्णा षड्भी राजसैर्भावैः, अपरैश्च पञ्चा-
दिजैर्ब्रह्मिस्तामसैर्भावैः । सत्त्वस्य च मनःपर्यायस्य प्रेरकत्वं
तन्त्रान्तरे प्रतिपादितम् । तदुक्तं चरके,—“अस्ति खलु सत्त्व-
मौपपादुकं यज्जीवस्पृक् शरीरेणाभिसवभ्राति”—इति । ननु,
क क्षेत्रज्ञो य एवंविधः सन् गर्भाशयमनुप्रतिपद्यत इत्याह,—
य कोऽसावित्येवमादिभिः पर्यायवाचकैर्नामभिरभिधीयते 'मह-
र्षिभिः' इति शेषः । 'य क' इति सर्वनामपदद्वयं तस्य दुर्बोध-
त्वज्ञापनार्थम् । असाविति सर्वनामपदं तस्य सर्वगतत्वं सङ्ग-
रूपदिष्टत्वं च ज्ञापयति । इत्येवमादिभिः कैर्नामभिरित्याह,—
वेदयितेत्यादि । वेदयिता मनसो ज्ञापयिता । इन्द्रियाणां च
पञ्चानामयमेव ज्ञापक इति दर्शयन्नाह,—स्पृष्टेत्यादि । स्पृष्टा
स्पर्शनेन्द्रियस्य, स्पर्शबोवहेतुत्वात् । एवं घ्रातेत्यादिष्वपि
योज्यम् । अस्य कर्मपुरुषस्यानाधारा स्थितिं निराकुर्वन्नाह,—
पुरुष इति; पुरि भौतिके शरीरे वसतीति पुरुषः । तस्य शुक्र-

तिफलभोक्तृत्वं दर्शयन्नाह,—सष्टेत्यादि, स्रष्टा चेतनायोगेन, तस्यैव कर्तृत्वात् । तदुक्तं चरके,—“चेतनावान् यतश्चात्मा तत कर्ता निरुच्यते”—इति । गन्ता संसरणशील । तथा साक्षी जलात् । धाता शरीरादिसयोगधारणहेतुत्वात् । वक्ता वदत्ययमेव, एतेन कर्मेन्द्रियाणामपि वचनादानविहरणोत्सर्गानन्देष्वप्ययमेव हेतुः । यदि वेदयितेत्यादि स्वरूपोपेत. परमर्षिभिरभिधीयते तत् कथं क्लेशकारिणि गर्भाशये तिष्ठतीत्याशङ्क्याह,—दैवसयोगादिति, दैवस्य प्राक्तनजन्मकर्मणो धर्माधर्माभिधानस्य सवन्धात् । अक्षयोऽव्ययोऽचिन्त्योऽपि गर्भाशयमनुप्रविश्यावतिष्ठते गर्भाशये कर्मवशाद्गर्भभावेनावस्थितिं करोति ॥ ४ ॥

तत्र शुक्रवाहुल्यात् पुमान्, आर्तववाहुल्यात् स्त्री, साम्यादुभयोर्नपुंसकमिति ॥ ५ ॥

कथमविशिष्टकारणाद्विशिष्टकार्योत्पाद इत्याह,—तत्रेत्यादि । ननु, ‘शुक्रवाहुल्यात् पुमान्’ इति कस्मादुक्तं ? यत आर्तवस्यैव वाहुल्यमुक्तम्, ‘आर्तवं हि चतुरञ्जलिप्रमाण, शुक्र तु प्रसृतिमात्रम्’—इति, नैव, यावन्मात्रमार्तव गर्भाशयावस्थितं मलरहितं गर्भजननं तावदेव ग्राह्यम्, अथवा स्वप्रमाणपेक्षया शुक्रशोणितयोर्वाहुल्यमल्पत्वं चाभिप्रेतम् । शुक्र तु कदाचिदत्यन्तहर्षवशाद्बहु स्रवति कदाचिद्वैमनस्यादल्पमिति । अन्ये लाचार्या एवं ब्रुवन्ति—शुक्रार्तवयोर्न्यूनाधिकसमत्वं वीर्येण भवति । यद्येव तर्हि प्रागुक्तं पुत्रीयकरण निरर्थक ? नैतदस्ति, किञ्च श्रेयसा कर्मणा विना नैव रूपादिसङ्गमिनो भवन्ति पुत्रा ; उक्तं हि,—“एवं जाता रूपवन्त सत्त्ववन्तश्चिरा युप. । भवन्त्यृणस्य मोक्षार. सत्पुत्रा. पुत्रिणे हिता.” इति, तस्मात् पुत्रीयकरणं सार्थकमेव ॥ ५ ॥

ऋतुस्तु द्वादशरात्रं भवति दृष्टार्तवः; अदृष्टार्तवाऽप्यस्तीत्येके भाषन्ते ॥ ६ ॥

स्त्रीपुंसयो. सयोगो यस्मिन् कालेऽपत्यफलप्रदो भवति तं कालविशेषमाह,—ऋतुरित्यादि । दृष्टमार्तवं यस्मिन् काले स दृष्टार्तव काल ऋतुः, स च द्वादशरात्रं भवति । द्वादशरात्रमिति षोडशदिनेषु मध्ये आद्य दिनत्रयमन्तिमं च षोडश योनिसङ्कोचदिनं न गणनीयम् । एकीयमतमाह,—अदृष्टेत्यादि ॥ ६ ॥

भवन्ति चात्र ।

पीनप्रसन्नचदनां प्रक्लिन्नात्ममुखद्विजाम् ॥
नरकामां प्रियकथां सस्तकुक्ष्यक्षिमूर्धजाम् ॥ ७ ॥
स्फुरद्भुजकुचश्रोणिनाभयूरुजघनस्फिचम् ॥
हर्षैत्सुक्यपरां चापि विद्यादतुमतीमिति ॥ ८ ॥

अदृष्टार्तवाया ऋतुमत्या लक्षणमाह,—पीनेत्यादि । प्रक्लिन्ना प्रकर्षेण चर्द्धितामापन्ना आत्मावयो यस्या । आत्मा देह. ।

देहवेऽप्यत्यन्तक्लेदज्ञापनाय मुखस्य पुनरुक्तिः । द्विजगव्देन द्विजसमीपवर्तिनो दन्तवेष्टका अभिप्रेता, द्विजानां प्रक्लेदासंभवात् । हर्षैत्सुक्यं रतौ सातिशयोऽभिलाष ॥ ७ ॥ ८ ॥

नियतं दिवसेऽतीते सङ्कुचत्यम्बुजं यथा ॥

ऋतौ व्यतीते नार्यास्तु योनिः संव्रियते तथा ॥ ९ ॥

योनिसङ्कोचेन वीजस्य गर्भाशयाप्राप्तिं दर्शयन्नाह,—नियतमित्यादि । योनिर्गर्भाशय, संव्रियते सङ्कोचं याति । अत एव वीजं न प्रविशति ॥ ९ ॥

मासेनोपचितं काले धमनीभ्यां तदार्तवम् ॥

ईपत्कृष्णं विगन्धं च वायुर्योनिमुखं नयेत् ॥ १० ॥

मासेनेत्यादि । काले द्वादशवर्षादौ षष्ठेश्चार्वाक्, अन्ये पञ्चाशद्वर्षाणि यावत् ॥ १० ॥

तद्वर्षाद्द्वादशात् काले वर्तमानमसृक् पुनः ॥

जरापक्वशरीराणां याति पञ्चाशतः क्षयम् ॥ ११ ॥

तमेव कालं निर्दिशन्नाह,—तदित्यादि । तदार्तव द्वादशवर्षादूर्ध्वं वैर्दमानशरीरधातूना योषिता काले मासि मासि प्रवर्तमानं, तासामेव पञ्चाशत ऊर्ध्वं जरापक्वीयमानशरीरधातूनां क्षयं याति ‘शनै’ इति शेष ॥ ११ ॥

युग्मेषु तु पुमान् प्रोक्तो दिवसेष्वन्यथाऽवला ॥

पुष्पकाले शुचिस्तस्मादपत्यार्थी स्त्रियं व्रजेत् ॥ १२ ॥

तस्मिन्नृतुकालेऽपि समविषमदिवसयो पुंस्त्रियोर्जन्म दर्शयन्नाह,—युग्मेष्वित्यादि । युग्मेष्विति समेषु दिवसेषु, अन्यथेति विषमेषु दिवसेषु, शुचि कायशुचिः । ननु, प्रागुक्तं शुक्रवाहुल्यात् पुमानार्तववाहुल्यात् स्त्रीति किमर्थं विकल्प उत समुच्चय इति ? समुच्चयोऽयं, तदुक्तं विदेहे,—“युग्मेषु तु दिनेष्वासा भवत्यल्पतर रजः । सयोग तत्र या गच्छेत् सा पुमासं प्रसूयते ॥ अयुग्मेषु दिनेष्वासा भवेद्बहुतर रजः । सयोग तत्र या गच्छेत् सा तु कन्या प्रसूयते”—इति । तथा भोजोऽपि,—“अयुग्मे स्त्री पुमान् युग्मे सध्योस्तु नपुंसकम् । शुक्राधिकत्वात् पुरुष प्रमदा रजसोऽधिकात् ॥ शुक्रशोणितयो. साम्यात्तृतीया प्रकृतिर्भवेत्”—इति ॥ १२ ॥

तत्र सद्योगृहीतगर्भाया लिङ्गानि—श्रमो ग्लानिः पिपासा सकृथिसदनं शुक्रशोणितयोरवबन्धः स्फुरणं च योनेः ॥ १३ ॥

परिहार्यपरिहारार्थं सद्योगृहीतगर्भलक्षणं निर्दिशन्नाह,—तत्र सद्योगृहीतेत्यादि । श्रम खेद, ग्लानिः क्लम, सकृथिसदनमूरुग्लानिः, अवबन्धोऽप्रवृत्तिः, स्फुरण कम्पनम् ॥ १३ ॥

१ ‘स्रष्टा चेतनाया, तस्या एवाकर्तृत्वात्’ इति पा० ।

२ ‘द्विदमापन्ना’ इति पा० ।

१ ‘प्रतीच्छति’ इति पा० ।

२ ‘द्वादशवर्षादूर्ध्वं’ इति पा० ।

३ ‘वर्तमानमुपचीयमानशरीरधातूनां’ इति पा० ।

स्तनयोः कृष्णमुखता रोमराज्युद्गमस्तथा ॥
अक्षिपक्ष्माणि चाप्यस्याः संमील्यन्ते विशेषतः १४
अकामतश्छर्दयति गन्धादुद्विजते शुभात् ॥
प्रसेकः सदनं चापि गर्भिण्या लिङ्गमुच्यते ॥ १५ ॥

उत्तरकालीनं गृहीतगर्भाया लक्षणमाह,—स्तनयोरित्यादि ।
प्रसेकस्थूत्करणम् ॥ १४ ॥ १५ ॥

तदा प्रभृति व्यवायं व्यायाममतिर्पणमतिक-
र्शनं दिवास्वप्नं रात्रिजागरणं शोकं यानारोहणं
भयमुत्कटकासनं चैकान्ततः स्नेहादिक्रियां शोणि-
तमोक्षणं चाकाले वेगविधारणं च न सेवेत ॥ १६ ॥
दोषाभिघातैर्गर्भिण्या यो यो भागः प्रपीड्यते ॥
स स भागः शिशोस्तस्य गर्भस्थस्य प्रपीड्यते ॥ १७ ॥

तदेत्यादि । अकालशब्द एतज्ज्ञापयति—कालेऽष्टमे मासि
गर्भिण्या अपि स्नेहादिक्रियान्तर्गते आस्थापनानुवासने देये
॥ १६ ॥ १७ ॥

तत्र प्रथमे मासि कललं जायते; द्वितीये शीतो-
ष्मानिलैरभिप्रपच्यमानानां महाभूतानां संघातो
घनः संजायते यदि पिण्डः पुमान्, स्त्री चेत् पेशी,
नपुंसकं चेद्वर्बुदमिति; तृतीये हस्तपादशिरसां पञ्च
पिण्डका निर्वर्तन्तेऽङ्गप्रत्यङ्गविभागश्च सूक्ष्मो भव-
ति; चतुर्थे सर्वाङ्गप्रत्यङ्गविभागः प्रव्यक्तो भवति,
गर्भहृदयप्रव्यक्तिभावाच्चेतनाधातुरभिव्यक्तो भ-
वति, कस्मात्? तत्स्थानत्वात्; तस्माद्गर्भश्चतुर्थे
मास्यभिप्रायमिन्द्रियार्थेषु करोति, द्विहृदयां च नारीं
दौहृदिनीमाचक्षते, दौहृदविमाननात् कुब्जं कुणिं
खञ्जं जडं वामनं विकृताक्षमनक्षं वा नारी सुतं
जनयति, तस्मात् सा यद्यदिच्छेत्तत्तत्तस्यै दापयेत्,
लब्धदौहृदा हि वीर्यवन्तं चिरायुषं च पुत्रं जन-
यति ॥ १८ ॥

तत्रेत्यादि । कललं सिङ्घाणप्रत्ययम् । द्वितीय इत्यादि । शीत
श्लेष्मा, ऊष्मा पित्तं, कफानिलयोरप्युष्मसमवात् परिणामहेतु-
त्वम् । तदुक्तं चरके,—“भौमाप्याग्नेयवायव्याः पञ्चोष्माण
सनाभसा” —इति । घनं कठिनं । यदीत्यादि । पिण्डो वर्तु-
लाकृतिः, पेशी दीर्घाकृतिः, अर्बुद वर्तुलफलार्धमिति । गयी तु
भोजदर्शनात् पिण्डादीनामन्यथाऽऽकारं पठति । यथा,—“चतु-
रस्त्रा भवेत् पेशी, वृत्त पिण्डो घन स्मृतः । शात्मलीमुकुला-
कारमर्बुदं परिचक्षते” —इति । तृतीये इत्यादि । शाखाश्वत्सो
मूर्धोरं पृष्ठोदराण्यङ्गानि, चिवुकनासौष्ठ्रवणाङ्गुलिपाष्णिप्रभृतीनि
प्रत्यङ्गानि । चतुर्थे इत्यादि । तत्स्थानत्वात् हृदयस्थानत्वात् ।

इन्द्रियार्थां शब्दस्पर्शरूपरसगन्धाः । द्विहृदयामिति द्वितीयं
हृदयं यस्याः सा द्विहृदया, ताम् । दौहृदेत्यादि । कुणिं विकृत-
हस्तम् । तत्र कुब्जादिष्ववयवसमुदायेन्द्रियाधिष्ठानजो दोषो
दौहृदविमानजनितो यथाशास्त्रमूह्यः ॥ १८ ॥

भवन्ति चात्र ।

इन्द्रियार्थास्तु यान् यान् सा भोक्तुमिच्छति गर्भिणी
गर्भाबाधभयात्तांस्तान् भिषगाहृत्य दापयेत् ॥ १९ ॥
सा प्राप्तदौहृदा पुत्रं जनयेत् गुणान्वितम् ॥
अलब्धदौहृदा गर्भे लभेतात्मनि वा भयम् ॥ २० ॥
येषु येष्विन्द्रियार्थेषु दौहृदे वै विमानना ॥
प्रजायेत सुतस्यार्तिस्तस्मिस्तस्मिस्तथेन्द्रिये ॥ २१ ॥

गद्योक्तमेवार्थं पदैराह,—भवन्तीत्यादि । भोक्तुमित्यस्योपल-
क्षणत्वाद्गृष्टु श्रोतुमित्यादिकमपि बोद्धव्यम् । सा प्राप्तेत्यादि ।
अलब्धदौहृदा अप्राप्तमिलषितपदार्था । गर्भे गर्भविषये, भयं
लभेत, आत्मनि वा आत्मविषये वा भयं लभेत प्राप्नुयात् ।
येष्वित्यादि येषु येष्विन्द्रियार्थेषु शब्दादिषु, दौहृदे श्रद्धायां,
विमानना खण्डितत्वं, तस्मिस्तस्मिन्निन्द्रिये तस्य तस्येन्द्रियार्थस्य
ग्राहके इन्द्रिये, सुतस्यार्तिः पीडा प्रजायते ॥ १९—२१ ॥

राजसन्दर्शने यस्या दौहृदं जायते स्त्रियाः ॥
अर्थवन्तं महाभागं कुमारं सा प्रसूयते ॥ २२ ॥
दुकूलपट्टकौशेयभूषणादिषु दौहृदात् ॥
अलङ्कारैरपि पुत्रं ललितं सा प्रसूयते ॥ २३ ॥
आश्रमे संयतात्मानं धर्मशीलं प्रसूयते ॥
देवताप्रतिमायां तु प्रसूते पार्षदोपमम् ॥
दर्शने व्यालजातीनां हिंसाशीलं प्रसूयते ॥ २४ ॥
गोधामांसाशने पुत्रं सुपुप्सुं धारणात्मकम् ।
गवां मांसे तु बलिनं सर्वक्लेशसहं तथा ॥ २५ ॥
माहिषे दौहृदाच्छूरं रक्ताक्षं लोमसंयुतम् ॥
वराहमांसात् स्वप्नालुं शूरं संजनयेत् सुतम् ॥ २६ ॥
मार्गाद्विक्रान्तजङ्घालं सदा वनचरं सुतम् ॥
सुमराद्विग्रमनसं नित्यभीतं च तैत्तिरात् ॥ २७ ॥
अतोऽनुक्तेषु या नारी समभिध्याति दौहृदम् ॥
शरीराचारशीलैः सा समानं जनयिष्यति ॥ २८ ॥

इदानीं दौहृदविशेषैर्गुणविशेषाक्रान्तानामपत्यानामुत्पत्तिं सू-
चयन्नाह,—राजसदर्शने इत्यादि । महाभाग महापुण्यवन्तम् ।
दुकूलमित्यादि । दुकूलपट्टं पट्टवस्त्रम् । कौशेयं किमिकौशोत्थम् ।
भूषणानि मुक्ताहारप्रभृतीनि, ललितं शृङ्गारचेष्टायुक्तम् । ‘दुकूले

१ ‘प्रभृत्येव’ इति पा० ।

२ ‘यानारोहण’ इति पा० ।

३ ‘स्नेहादिक्रियान्तर्गते’ इति पा० ।

१ ‘धावनात्मकम्’ इति पा० ।

२ ‘लोमश सुतम्’ इति पा० ।

३ ‘वसरतनुजात’ इति पा० ।

पट्टकौशेये भूषणादिषु' इति केचित् पठन्ति; तत्र दुकूलं सूक्ष्मं वस्त्रं, पट्टं पट्टवस्त्रम् । आश्रमे इत्यादि यस्या आश्रमे तपस्विनामधिष्ठाने श्रद्धा भवेत् सा एवंभूतं जनयेदिति पिण्डार्थः । संयतात्मानं सयतेन्द्रियम् । देवताप्रतिमेत्यादि । पार्षदोपममिति पार्षदेषु सभापुरुषेषूपमा यस्य स तथा तं सभ्यसमम् । दर्शने इत्यादि । व्याला व्याघ्रादयो हिंसा पशवः । गोधेत्यादि । सुपुष्टं खुमसिच्छं, वारणात्मकं हृदयगृहीतवस्तूनामोचकम् । घराहमासादिति 'अमिलषितात्' इति शेषः । मार्गादित्यादि मार्गात् मृगमांसात् । विक्रान्तमुद्योगिनं, जङ्घालं वेगवन्तम् । समरादित्यादि समरो महाशूकर, अन्ये महाश्वकारश्चमरानूक । नित्यभीतं च तैत्तिरादित्यत्र नित्यशीलं च तैत्तिरादित्यपरे, शीलं शीलवन्तम् । अनुक्तदौर्हृदसप्रहार्थं श्लोकमाह, —अतोऽनुक्तेष्वित्यादि । यादृशेषु दौर्हृदं श्रद्धा समभिध्याति चेतसि करोति, तेन समानमित्यर्थः ॥ २२—२८ ॥

कर्मणा चोदितं जन्तोर्भवितव्यं पुनर्भवेत् ॥
यथा तथा दैवयोगादौर्हृदं जनयेद्बुद्धिः ॥ २९ ॥

कर्मणेत्यादि । दैवयोगादौर्हृदं हृदि तथा जनयेत्, यथा पुनर्जन्तोः कर्मणा चोदितं प्रेरितं भवितव्यं भवेत् ॥ २९ ॥

पञ्चमे मनःप्रतिबुद्धतरं भवति, पष्ठे बुद्धिः, सप्तमे सर्वाङ्गप्रत्यङ्गविभागः प्रव्यक्ततरः, अष्टमेऽस्थिरीभवत्योजः, तत्र जातश्चेन्न जीवेन्निरोजस्त्वानैर्ऋतभागत्वाच्च, ततो बलिं मांसौदनमस्मै दापयेत् ? नवमदशमैकादशद्वादशानामन्यतमस्मिन् जायते, अतोऽन्यथा विकारी भवति ॥ ३० ॥

पञ्चमे इत्यादि । प्रतिबुद्धतरं जागर्तीत्यर्थः । अष्टमे इत्यादि । ओजोऽशेषधातुधाम हृदि स्थितम् । नैर्ऋतभागत्वात् रक्षसामंशत्वात्, "नैर्ऋताय भागश्च बालेषु रुद्रेण दत्त" इति कुमारतन्त्रे प्रतिपादितम् । ततस्तस्मात् कारणादष्टमे मास्यस्मै नैर्ऋताय बलिं दापयेत् ॥ ३० ॥

मातुस्तु खलु रसवहायां नाड्यां गर्भनाभिनाडी प्रतिवद्धा, साऽस्य मातुराहाररसवीर्यमभिवहति । तेनोपस्नेहेनास्याभिवृद्धिर्भवति । असंजाताङ्गप्रत्यङ्गप्रविभागमानिषेकात् प्रभृति सर्वशरीरावयवानुसारिणीनां रसवहानां तिर्यग्गतानां धमनीनामुपस्नेहो जीवयति ॥ ३१ ॥

गर्भस्य खलु संभवतः पूर्वं शिरः संभवतीत्याह शौनकः, शिरोमूलत्वात्प्रधानेन्द्रियाणां, हृदयमिति कृतवीर्यो बुद्धेर्मनसश्च स्थानत्वात्, नाभिरिति

पाराशर्यस्ततो हि वर्धते देहो देहिनः, पाणिपादमिति मार्कण्डेयस्तन्मूलत्वाच्चेष्टाया गर्भस्य; मध्यशरीरमिति सुभूतिर्गौतमस्तन्निबद्धत्वात् सर्वगात्रसंभवस्य; तत्तु न सम्यक्, सर्वाण्यङ्गप्रत्यङ्गानि युगपत् संभवन्तीत्याह धन्वन्तरिर्गर्भस्य सूक्ष्मत्वान्नोपलभ्यन्ते वंशाङ्कुरवच्चूतफलवच्च; तद्यथा—चूतफले परिपक्वे केशरमांसास्थिमज्जानः पृथक् पृथक् दृश्यन्ते, कालप्रकर्षात्; तान्येव तरुणे नोपलभ्यन्ते, सूक्ष्मत्वात्; तेषां सूक्ष्माणां केशरादीनां कालः प्रव्यक्ततां करोति; एतेनैव वंशाङ्कुरोऽपि व्याख्यातः । एवं गर्भस्य तारुण्ये सर्वेष्वङ्गप्रत्यङ्गेषु सत्स्वपि सौक्ष्म्यादनुपलब्धिः, तान्येव कालप्रकर्षात् प्रव्यक्तानि भवन्ति ॥ ३२ ॥

निराहारस्यापि गर्भस्य वर्तने हेतुं निर्दिशन्नाह—मातुरित्यादि । मातुर्गर्भिण्या रसवहायां नाड्या गर्भनाभिनाडी यौ प्रतिवद्धा सा अस्य गर्भस्य मातृभुक्तमाहाररसवीर्यमभिवहति प्रापयतीत्यर्थः । नन्वङ्गप्रत्यङ्गप्रव्यक्तीभावे गर्भनाभिनाडी मातुराहाररसवीर्यमभिवहति, अङ्गप्रत्यङ्गप्रव्यक्तीभावान्तु पूर्वं कथं गर्भपुष्टिः स्यादित्याह,—असंजाताङ्गप्रत्यङ्गविभागमित्यादि । आनिषेकात् प्रभृतीति आ समन्ततो भावेन निषेचनमानिषेको योनौ शुक्रस्य निषेचनं, तत्प्रभृति गर्भाधानं मर्यादीकृत्येत्यर्थः । धमनीनामुपस्नेहो जीवयति यथा—पूर्णसरःसलिलोपस्नेहस्तोरजाततरुकरदम्बकं जीवयति तद्वत् प्राणधारणं करोति । तथाच भोजः,—“गर्भो रुणद्धि स्रोतासि रसरक्तवहानि वै । रक्ताज्जरायुर्भवति नाडी चैव रसात्मिका ॥ सा नाडी गर्भमाप्नोति तथा गर्भस्य वर्त(र्ध)नम् । यद्यदश्नाति माताऽस्य भोजनं हि चतुर्विधम् ॥ तस्मादन्नाद्रीभीतं वीर्यं त्रेधा प्रवर्तते । भागः शरीरं पुष्णाति स्तन्यं भागेन वर्ध(र्त)ते ॥ गर्भं पुष्यति भागेन वर्धते च यथाक्रमम् । गर्भं कुल्येव केदारं नाडी प्रीणाति तर्पिता—” इति ॥ ३१ ॥ ३२ ॥

तत्र गर्भस्य पितृजमातृजरसजात्मजसत्त्वजसात्म्यजानि शरीरलक्षणानि व्याख्यास्यामः । गर्भस्य, केशश्मश्रुलोमास्थिनखदन्तसिरास्त्रायुधमनीरेतःप्रभृतीनि स्थिराणि पितृजानि, मांसशोणितमेदोमज्जहन्नाभियकृत्प्लीहान्त्रगुदप्रभृतीनि मृदूनि मातृजानि, शरीरोपचयो बलं वर्णः स्थितिर्हानिश्च रसजानि, इन्द्रियाणि ज्ञानं विज्ञानमायुः सुखदुःखादिकं चात्मजानि, सत्त्वजान्युत्तरत्र वक्ष्यामः, वीर्यमारोग्यं वलवर्णौ मेधा च सात्त्विकजानि ॥ ३३ ॥

तत्रेत्यादि । लक्ष्यन्ते इति लक्षणानि, कर्मणि ल्युट्प्रत्ययः, तेन लक्षणीयानि ज्ञातव्यानीत्यर्थः । तान्येव ज्ञातव्यानि पितृ-

१ 'अन्यिर भवति' इति पा० ।

२ 'नैर्ऋतभागपेयत्वात्' इति पा० ।

३ 'असंजाताङ्गप्रत्यङ्गविभाग तु गर्भ निषेकात् प्रभृति' इति पा० ।

४ 'देहेन्द्रियाणाम्' इति पा० ।

१ 'वर्धने' इति पा० ।

२ 'मातुराहाररसवीर्य' इति पा० ।

प्रभृतिभ्यः कारणेभ्यः प्रत्येकं निर्दिशन्नाह,—गर्भस्येत्यादि ।
आत्मजानीति आत्मसन्निधानजातानि, न त्वात्मनो जातानि,
आत्मनो निर्विकारस्य विकारजनकत्वाभावात् प्रकृतिभावानुप-
पत्तेः; स्वाभाविकप्रकृतिभावे च मोक्षानुपपत्तिः, तस्य हि तत्त्व-
भावत्वे भावस्यापरित्याज्यत्वादिति । आदिशब्दानामाद्योनिज-
न्मादिकं च । सत्त्वेत्यादि । उत्तरत्र गर्भव्याकरणे ॥ ३३ ॥

तत्र यस्या दक्षिणे स्तने प्राक् पयोदर्शनं भवति
दक्षिणाक्षिमहत्त्वं च पूर्वं च दक्षिणं सक्थ्युत्कर्षति
वाहुल्याच्च पुत्रामधेयेषु द्रव्येषु दौर्हृदमभिधायति
स्वप्नेषु चोपलभते पद्मोत्पलकुमुदाम्रातकादीनि
पुत्रामान्येव प्रसन्नमुखवर्णा च भवति तां ब्रूयात्
पुत्रमियं जनयिष्यतीति, तद्विपर्यये कन्यां, यस्याः
पार्श्वद्वयमुन्नतं पुरस्तान्निर्गतमुदरं प्रागभिहितलक्षणं
च तस्या नपुंसकमिति विद्यात्, यस्या मध्ये निम्नं
द्रोणीभूतमुदरं सा युग्मं प्रसूयत इति ॥ ३४ ॥

गर्भस्याप्रत्यक्षस्यापि स्तन्यदर्शनादिलक्षणेन स्त्रीपुंनपुंसकल-
क्षणानि निर्दिशन्नाह,—तत्रेत्यादि । प्रसन्नमुखवर्णा चेत्यत्र
चकारादूर्ध्वरोमराजिलादीनि प्राद्याणि । प्रागभिहितलक्षणमिति
स्त्रीलक्षणं पुरुषलक्षणं च प्रतिपादितं तद्वयमपि च भवति ।
यस्या इत्यादि । द्रोणीभूतं द्रोणीसदृशं, द्रोणी जलक्षेपणी ।
अन्यत्राप्युक्तं—“रोमराजी भवेन्निम्ना यस्याः सा सूयते
यर्मा”—इति ॥ ३४ ॥

भवन्ति चात्र

देवताब्राह्मणपराः शौचाचारहिते रताः ॥

महागुणान् प्रसूयन्ते विपरीतास्तु निर्गुणान् ॥ ३५ ॥

कायवाक्चित्तगुणवद्गर्भप्रसवज्ञानं दर्शयन्नाह,—देवतेत्या-
दि ॥ ३५ ॥

अङ्गप्रत्यङ्गनिर्वृत्तिः स्वभावादेव जायते ॥

अङ्गप्रत्यङ्गनिर्वृत्तौ ये भवन्ति गुणागुणाः ॥

ते ते गर्भस्य विज्ञेया धर्माधर्मनिमित्तजाः ॥ ३६ ॥

इति सुश्रुतसंहितायां शारीरस्थाने गर्भाव-
क्रान्तिशारीरं नाम तृतीयोऽध्यायः ॥ ३ ॥

स्वभावमीश्वरमित्यादिश्लोकेन या स्वभावादङ्गप्रत्यङ्गनिर्वृत्तिः
सूचिता ता प्रतिपाद्य तन्निर्वृत्तौ प्राक्तनश्लोकाभिहितगुणागुणो-
पपत्तिं धर्माधर्महेतुतया निर्दिशन्नाह,—अङ्गप्रत्यङ्गेत्यादि ॥ ३६ ॥

इति श्रीडल्हणविरचिताया निबन्धसग्रहाख्याया सुश्रुत-
व्याख्यायां शारीरस्थाने तृतीयोऽध्यायः ॥ ३ ॥

चतुर्थोऽध्यायः ।

अथातो गर्भव्याकरणं (नाम) शारीरं व्याख्यास्यामः १
यथोवाच भगवान् धन्वन्तरिः ॥ २ ॥

गर्भावक्रान्तिशारीरानन्तरमवक्रान्तस्य गर्भस्य व्याकरणाहं-
त्वाद्वर्गव्याकरणं वक्तुं युज्यत इत्याह,—अथेत्यादि । गर्भव्या-
करणं गर्भविवरणमित्यर्थः ॥ १ ॥ २ ॥

अग्निः सोमो वायुः सत्त्वं रजस्तमः पञ्चेन्द्रियाणि
भूतात्मेति प्राणाः ॥ ३ ॥

तत्र प्राणास्त्वक्कलादयश्च विवरणीयाः, तेषु प्राणानामतीव
देहस्थितिहेतुत्वात् प्रागुपादानमाह—अग्निरित्यादि । अग्निरत्र
पाचकभ्राजकालोचकरञ्जकसाधकानां पाच्यभौतिकानां सर्वधात्व-
नुगतानां चोष्मणा शक्तिरूपतयाऽवस्थितो वाचोऽधिदेवत्व-
मापन्नो बोद्धव्यः, क्लेशरसशुक्रादीनां तोयात्मकानां भावानां
रसनेन्द्रियस्य च शक्तिरूपतयाऽवस्थितो मनमोऽधिदेवत्वमापन्नः
सोम इति, वायुः पद्मात्मकः प्राणादिभेदेन, सत्त्वरजस्तमासि तु
प्रकृतेरष्टरूपाया गुणाः, इन्द्रियाणि भवणदर्शनस्पर्शनरसनप्रा-
णानीति पञ्च, भूतात्मा शुभाशुभकर्मभिः परिगृहीत कर्मपुरुषः,
एते चाग्नीषोमादयः प्राणयन्ति जीवयन्तीति प्राणा । तत्रा-
ग्निस्तावदाहारपाकादिकर्मणा प्राणयति, सोमश्च सौम्यधातोरोजः-
प्रभृतेः पोषणेन, वायुश्च दोषधातुमलादीनां संचारणेनोच्छ्वास-
निश्वासाभ्यां च, सत्त्वं रजस्तमश्च मनोरूपतया परिणतं भूता-
त्मनः शरीरान्तरग्रहणमोक्षणे हेतुरिति तदपि प्राणयति, पञ्चे-
न्द्रियाणि चक्षुरादीनि रूपादिग्रहणकर्मणा प्राणयन्ति, एवं
भूतात्मा कर्मपुरुषोऽप्यशेषस्यैव शेषराशेश्चेतनाहेतुरिति प्राण-
यति ॥ ३ ॥

तस्य खल्वेवंप्रवृत्तस्य शुक्रशोणितस्याभिपच्य-
मानस्य क्षीरस्येव सन्तानिकाः सप्त त्वंचो भवन्ति ।
तासां प्रथमाऽवभासिनी नाम, या सर्ववर्णानवभा-

१ ‘कर्मराशे’ इति पा० ।

२ ‘शुक्रशोणितस्य’ इति केषुचिद्वस्तलिखितपुस्तकेषु नोपलभ्यते ।

३ ‘शरीरे पदं त्वचः; तद्यथा—उदकधरा त्वग्वाह्या, द्वितीया त्वगस-
ग्धरा, तृतीया सिन्धुमकिलाससभवाधिष्ठाना, चतुर्थी ददृकुष्ठसभवा-
धिष्ठाना, पञ्चम्यलजीविद्रधिषसभवाधिष्ठाना, षष्ठी तु यस्या छिन्नाया
ताम्यत्यन्ध इव च तमः प्रविशति या चाप्यधिष्ठायारूपि जायन्ते पर्वसु
कृष्णरक्तानि स्थूलमूलानि दुश्चिकित्स्यतमानि चेति पदं त्वचः; पताः
षडङ्ग शरीरमवतल्य तिष्ठन्ति ।’ (च. शा. अ. ७. सू. ५) । ‘षष्ठी तु
प्राणधरा’ इति अष्टाङ्गसग्रहे पाठः । ‘त्वंचो नाम—सर्वदेहावरणरूपा
भूमिः स्पर्शनेन्द्रियस्य स्रोतसाच्च स्वेदवहाना, रोम्णामपि सरोमकूपा-
नाम् । ताः स्थूलदृष्ट्या स्तरद्वयविभक्ता—वह्निस्त्वग्भागोऽन्तरस्त्व-
ग्भागश्चेति । तत्र वह्निस्त्वद्वन्मातीव तन्वी कृष्णगौरादिवर्णाधारा
वह्निस्पर्शेन प्लोपपिठकाव्यञ्जना च । अन्तरस्त्वङ्गाम स्थूला शरीराभिर-
क्षणी केहादिकर्षणी च । सैव प्रधानायतन स्पर्शभूमेः स्वेदस्रुताञ्च
मार्गाणाम् (प्रत्यक्षशारीर प्र. भा. पृ० ५-६) ।

१ ‘आत्मसन्निकर्षजानि’ इति पा० ।

२ ‘निर्विकारत्वात्प्रकृतिभावानुपपत्तेः’ इति पा० ।

३ ‘विधाय’ इति पा० ।

सयति पञ्चविधां च छायां प्रकाशयति, सा व्रीहेर-
ष्टादशभागप्रमाणा, सिध्मपञ्चकण्टकाधिष्ठाना; द्वि-
तीया लोहिता नाम, व्रीहिपोडशभागप्रमाणा, ति-
लकालकन्यच्छव्यङ्गाधिष्ठाना; तृतीया श्वेता नाम,
व्रीहिद्वादशभागप्रमाणा, चर्मदलाजगल्लीमशका-
धिष्ठाना; चतुर्थी ताम्रा नाम व्रीहेरष्टभागप्रमाणा,
विविधकिलासकुष्ठाधिष्ठाना; पञ्चमी वेदिनी नाम,
व्रीहिपञ्चभागप्रमाणा, कुष्ठविसर्पाधिष्ठाना; षष्ठी
रोहिणी नाम, व्रीहिप्रमाणा, ग्रन्थ्यपच्यवुदश्लीप-
दगलगण्डाधिष्ठाना; सप्तमी मांसधरा नाम, व्रीहि-
द्वयप्रमाणा, भगन्दरविद्रध्यशोऽधिष्ठाना । यदेतत्
प्रमाणं निर्दिष्टं तन्मांसलेष्ववकाशेषु, न ललाटे
सूक्ष्माङ्गुल्यादिषु; यतो वक्ष्यत्युदरेषु—व्रीहिमुखे-
नाङ्गुष्ठोदरप्रमाणमवगाढं विध्येदिति ॥ ४ ॥

प्राणसङ्काव एव शुक्रशोणितस्य परिणामेन त्वगादिसंभव
इत्यनन्तर त्वगादिव्याकरणं कुर्वन्नाह,—तस्येत्यादि । तस्य शुक्र-
शोणितस्य । एवं प्रवृत्तस्य भूतात्माधिष्ठितस्य । तासामित्यादि ।
सर्ववर्णान् गौरादिकान् । अवभासयतीति 'भ्राजकेनाग्निना' इति
शेषः । पञ्चविधा पञ्चात्मिका, पञ्चमहाभूतकृतत्वात् । चशब्दात्
प्रभाऽपि ग्राह्या । "आसन्ना लक्ष्यते च्छाया प्रभा दूरात् प्रका-
शते"—इति तयोर्भेदः । तस्यास्त्वचः प्रमाणं निर्दिशन्नाह,—
सेत्यादि । व्रीहेरत्र यवः, प्रत्येकं व्रीहिविस्तारस्य विंशतिर्भागा
परिकल्पनीयाः, ते चाष्टादश भागा अवभासिन्याः प्रमाणं, एवं
वक्ष्यमाणेष्वपि विंशतिभागेषु षोडशप्रभृतयो भागा बोद्धव्याः ।
अङ्गुष्ठोदरप्रमाणमिति एतेनैतदुक्तं भवति—सप्ताना त्वचा समु-
दायेनाङ्गुष्ठोदरप्रमाणमस्ति, अङ्गुष्ठोदर विंशतितमभागोनपङ्क-
षप्रमाणम् ॥ ४ ॥

कलाः खल्वपि सप्त संभवन्ति धात्वाशयान्तर-
मर्यादाः ॥ ५ ॥

कला इत्यादि । दधतीति धातवो रसरक्तमासादयः, कफपि-
तपुरीषाण्यपि प्राकृतानि स्वकर्मणा दधतीति धातवः, तेषा-
माशया अवस्थानप्रदेशा धात्वाशयाः, तेषामन्तरेषु मर्यादाः
सीमाभूता इत्यर्थः ॥ ५ ॥

भवेतश्चात्र ।

यथा हि सारः काष्ठेषु छिद्यमानेषु दृश्यते ॥
तथा धातुर्हि मांसेषु छिद्यमानेषु दृश्यते ॥ ६ ॥
स्नायुभिश्च प्रतिच्छन्नान् सन्ततांश्च जरायुणा ॥
श्लेष्मणा वेष्टितांश्चापि कलाभागांस्तु तान् विदुः ॥ ७ ॥

१ 'भवन्ति' इति पा० ।

२ 'भवन्ति चात्र' इति पा० ।

३ 'अस्यात्रे' 'धात्वाशयान्तरेऽज्ञस्य यः कुदस्त्वधिष्ठति । देहोष्मणा
विपक्तस्तु सा कलेत्यभिधीयते' इत्यधिकं पठ्यते कचित्पुस्तके ।

तासामन्तःस्थितत्वेनाप्रलक्षणागमनित्वं प्रत्युपनानं प्रमाणं
निर्दिशन्नाह,—भवत इत्यादि । एतेन कलाभावितापृथ-
ग्धातूपलम्भकार्येणाव्यक्तमेव कलानामस्तित्वं सावितं भवेत् ।
तासामुपष्टम्भकं निर्दिशन्नाह,—कायुभिरित्यादि । कलाभागान्
कलाभिभागविशेषान् । सन्ततान् सम्यक्प्रकारेण व्याप्तान् ।
जरायुरूवाकारो येन वेष्टिताः प्राणिनो जायन्ते, कलावेष्टकोऽपि
तद्वदेव । वृद्धवाग्भटेन कलास्वरूपमभिहितम् । यथा,—“यन्मु-
धात्वाशयान्तरेषु कुदोऽवतिष्ठते यथास्वमूष्मभिर्विपक्तः सायुष्टे-
ष्मजरायुच्छन्नः काष्ठ इव सारो धातुरसशेषोऽल्पत्वात् कला-
सह” —इति ॥ ६ ॥ ७ ॥

तासां प्रथमा मांसधरा नाम; यस्यां मांसे सि-
रास्नायुधमनीस्रोतसां प्रताना भवन्ति ॥ ८ ॥

तासामित्यादि । यस्या कलायामधिष्ठिते मासे गिरादीनां
प्रताना विस्तारा भवन्ति ॥ ८ ॥

भवति चात्र ।

यथा विसृष्टणालानि विवर्धन्ते समन्ततः ॥

भूमौ पद्मोदकस्थानि तथा मांसे सिरादयः ॥ ९ ॥

अमुमेवार्थं दृष्टान्तेन द्रव्यन्नाह,—यथा विसृष्टणालानी-
त्यादि । तथा मासे इत्यादि तथा प्रथमकलाया मांसस्थाः
सिरादयो भवन्ति । ननु, रसानन्तरं रक्तं, ततो मासः, तत्
कथं प्रागेव मासधरा पठिता ततो रक्तधरेति ? उच्यते, पोषणे
क्रमोऽयं ननु धारणे; अत एव यस्यामित्याधारत्वेन कला
निर्दिष्टा ॥ ९ ॥

द्वितीया रक्तधरा नाम मांसस्याभ्यन्तरतः,
तस्यां शोणितं विशेषतश्च सिरासु यकृत्प्लीहोश्च
भवति ॥ १० ॥

द्वितीयेत्यादि ॥ १० ॥

भवति चात्र ।

वृक्षाद्यथाभिप्रहतात् क्षीरिणः क्षीरमावहेत् ॥

मांसादेवं क्षतात् क्षिप्रं शोणितं संप्रसिच्यते ॥ ११ ॥

अत्र दृष्टान्तेन दार्ष्टान्तिकं द्रव्यन्नाह,—वृक्षादित्यादि ।
संप्रसिच्यते प्रसवतीत्यर्थः ॥ ११ ॥

१ 'कलासाधिष्ठानपृथग्धातूपलम्भकार्येण' इति, 'कलानामधिष्ठान-
पृथग्धातूपलम्भकार्येण' इति च पाठान्तरद्वयमत्रोपलभ्यते ।

२ 'धातुरसविशेष' इति पा० । 'धातुसारशेष' इति वृद्धवाग्भटस्य
मुद्रितपुस्तके पा० ।

३ 'मासगताना' इति हाराणवन्दरसमतः पाठः । 'माससिरास्नायु-
धमनीस्रोतसां' इति वै प. हरिप्रपन्नसमतः पाठः । विशेषविवरणं तु
रसयोगसागरस्योपोद्धाते १६४-१६५ पृष्ठयोर्द्रष्टव्यम् ।

४ 'स्रवति' इति पा० ।

५ 'क्षीरमावहेत्' इति पा० ।

६ 'प्रतिरिच्यते' इति पा० ।

तृतीया मेदोधरा नामः मेदो हि सर्वभूतानामु-
दरस्थमण्वस्थिषु च, महत्सु च मज्जा भवति ॥१२॥

तृतीयेत्यादि । अण्वस्थिषु अल्पास्थिषु । ननु, मज्जा अस्त्रा-
मन्तर्भवति तत् कथं मेदस्तदन्तरित्याह,—महत्स्वित्यादि ।
अण्वस्थिषु मेदः, महत्सु मज्जेति ॥ १२ ॥

भवति चात्र ।

स्थूलास्थिषु विशेषेण मज्जा त्वभ्यन्तराश्रितः ॥

अथेतरेषु सर्वेषु सरक्तं मेद उच्यते ॥

शुद्धमांसस्य यः स्नेहः सा वसा परिकीर्तिता ॥१३॥

गद्योक्तमर्थं श्लोकेन स्पष्टीकुर्वन्नाह,—स्थूलेत्यादि । इतरेष्व-
ल्पास्थिषु सर्वेषु । ननु, मेदोमज्जानुकारी उपधातुर्वसाख्य-
क इत्याह,—शुद्धेत्यादि ॥ १३ ॥

चतुर्थी श्लेष्मधरा नामः सर्वसन्धिषु प्राणभृतां
भवति ॥ १४ ॥

भवति चात्र ।

स्नेहाभ्यक्ते यथा ह्यक्षे चक्रं साधु प्रवर्तते ॥

सन्धयः साधु वर्तन्ते संश्लिष्टाः श्लेष्मणा तथा १५

तथा धृतस्य श्लेष्मणो गुणकर्माणि दर्शयन्नाह,—स्नेहेत्यादि ।
अक्ष इति चकच्छिद्रान्तर्गतकाष्ठमित्यर्थः ॥ १४ ॥ १५ ॥

पञ्चमी पुरीषधरा नामः याऽन्तःकोष्ठे मलमभि-
विभजते पक्वाशयस्था ॥ १६ ॥

भवति चात्र ।

यकृतसमन्तात् कोष्ठं च तथाऽन्त्राणि समाश्रिता ॥

उण्डुकस्थं विभजते मलं मलधरा कला ॥ १७ ॥

पञ्चमीत्यादि । अन्तःकोष्ठ इति कोष्ठस्यान्तर्मध्यमन्तःकोष्ठं,
तस्मिन्मलं मूत्रपुरीषरूपतया विभजति । गयी तु 'अन्तःकोष्ठे
कोष्ठमध्ये, तत्रापि रसविभागे किट्स्य पुरीषत्वात् तत्पुरीष कोष्ठे
विभजति कोष्ठात्पृथक्करोति, स चात्र पुरीषविभागोऽग्निमास्त-
कृतोऽपि; तत्राग्निकृतो यथा,—'विवेचयति च रसमूत्रपुरी-
षाणि', मास्तकृतो यथा—'सोऽत्र पचति तज्जाश्च विशेषान्वि-
विनक्ति हि' इति व्याख्याति । पक्वाशयस्थेति पुरीषस्य पक्वा-
शयस्थितत्वात् । कोष्ठः पुनरामपक्वाशयाश्रयः, तथा च कोष्ठल-
क्षणं,—'स्थानान्यामाभिपक्वानां मूत्रस्य रुधिरस्य च । हृदुण्डु-
कं(क.)फुफ्फुसश्च कोष्ठ इत्यभिधीयते"—इति । तेन कोष्ठस्थि-

१ 'तदेव च शिरसि कपालप्रतिच्छन्नं मस्तिष्काख्यं मस्तुल्लङ्गाख्यं च'
इत्यष्टादशसंज्ञेऽधिकः पाठः ।

'मेदो नाम—सान्द्रसर्पिस्तुल्यः स्नेहधातुः शरीरस्य । तस्य स्थान-
मुदरान्तं, त्वचामधश्च । वसा तु मासान्तरानुप्रविष्टः स्नेहस्तस्या मेदस्य-
नुप्रवेशस्तुल्योपादानत्वात् । मज्जा नाम अस्थिमध्यगतः स्नेहः । स
द्विविधः पीतो रक्तश्च । तत्र पीतो नलकास्त्रामन्तः, रक्तरित्वतरास्थिषु,
प्रान्तभागेषु च नलकास्त्राम् । सोऽयं स्थूलस्वरूपेण मेदसोऽभिन्नोऽपि
कर्मवैशेष्यात्पृथगेव धातुः, (प्रत्यक्षशरीर प्र. भा. पृ. १०) ।

ताऽपि पुरीषस्य पक्वाशयस्थितत्वाद्वाहुल्येन पक्वाशयस्था कथ्यते ।
एतदेव समस्तकोष्ठस्थितत्वं श्लोकेन स्पष्टीकुर्वन्नाह,—यकृदि-
त्यादि । समन्तात् सर्वतो यकृतादिकं समाश्रिता, उण्डुकस्थं
मलं विभजते । तत्र यकृद्ग्रहणं रक्ताधारसाम्येन लीह उपलक्षणं
यकृतसमीपानां हृदयादीनां च, उण्डुकग्रहणेन सान्निध्याद्बुद्धं
गृह्यते, तेनोर्ध्वं यकृदादि व्यवस्थितं, अधस्ताद्बुद्धपर्यन्तं कोष्ठं
समन्तात् समाश्रिता । वृद्धवाग्भटेनाप्युक्तं,—“पञ्चमी पुरीष-
धरा, सा ह्यत्रामपक्वाशयाश्रया, तत्रोण्डुकस्थं मलं विभजति”—
इति । उण्डुक 'पोष्टलक' इति लोके । चरके च पुरीषाधार-
शब्देनोण्डुकं प्रतिपादितः, अत एव पुरीषधरेति नामास्याः ।
मलं विभजते मूत्रपुरीषरूपतया विभागं करोति । गयी तु,
विभजते तस्मात् कोष्ठात् पृथक्करोतीति व्याख्याति ॥१६॥१७॥

पृष्ठी पित्तधरा नामः या चतुर्विधमन्नपानमुपभु-
(यु)क्तमामाशयात् प्रच्युतं पक्वाशयोपस्थितं धार-
यति ॥ १८ ॥

षष्ठीत्यादि । पित्तमत्रान्तराग्निसंज्ञकम्, आमाशयात् प्रच्युतं
कफाशयाद्भृष्टं, पक्वाशयोपस्थितं पक्वाशयगमनायोपस्थितं पित्त-
स्थानं संप्राप्तं, धारयति, पाकार्थमिति ज्ञेयः । तथा च
संग्रहः,—“षष्ठी पित्तधरा नाम पक्वामाशयमध्यस्था, सा
ह्यन्तराग्न्यविष्टानतयाऽऽमपक्वाशययोर्मध्ये चतुर्विधमन्नं बलेन
विधार्य पित्ततेजसा शोषयन्ती पचति' इति ॥ १८ ॥

भवति चात्र ।

अशितं खादितं पीतं लीढं कोष्ठगतं नृणाम् ॥

तज्जीर्यति यथाकालं शोषितं पित्ततेजसा ॥ १९ ॥

एनमेवार्थं श्लोकेन दर्शयन्नाह,—अशितमित्यादि । (अश
भोजने, खाद भक्षणे, घेट् पाने, लिह आस्वादाने ।) तदन्नम-
शितादिविशेषणोक्तान्तमन्नं जीर्यति । यथाकालं, कालानति-
क्रमेण तीक्ष्णमध्यमन्दाग्निषु मात्राद्रव्यगुरुलघूचितकालानति-
क्रमेण ॥ १९ ॥

सप्तमी शुक्रधरा नामः या सर्वप्राणिनां सर्व-
शरीरव्यापिनी ॥ २० ॥

१ 'व्यवच्छिन्न' इति पा० ।

२ 'कोष्ठान्तरण्डुकस्थ' इति पा० ।

३ 'पुरीषात्रशब्देन' इति पा० ।

४ 'षष्ठी पित्तधरा नाम पक्वामाशयमध्यस्था । सा ह्यन्तराग्नेरभिष्टान-
तयाऽऽमाशयात् पक्वाशयोन्मुखमन्नं बलेन विधार्य पित्ततेजसा शोषयति
पचति पक्वं च विमुञ्चति । दोषाधिष्ठिता तु दौर्बल्यादाममेव । ततोऽसा-
वन्नस्य ग्रहणात् पुनर्यहणीसंज्ञा । बलं च तस्याः पित्तमेवाग्न्यभिधान-
मतः साऽग्निनोपस्तब्धोपट्टहितैकयोगक्षेमा शरीरं वर्तयति ।' अष्टा-
दशसंग्रहशा. स्या अ.)

५ 'अशितादिविशेषोक्तान्त' इति, 'अशितादिविशेषोक्तान्त' इति च
पाठान्तरम् ।

भवन्ति चात्र ।

यथा पयसि सर्पिस्तु गृहंश्चेक्षौ रसो यथा ॥

शरीरेषु तथा शुक्रं नृणां विद्याद्भिषग्वरः ॥ २१ ॥

शुक्रस्य सर्वाङ्गव्यापित्वे उपमानप्रमाणं दर्शयन्नाह,—यथेत्यादि । पयोदधान्तोऽल्पमैथुनत्वाद्वहुशुके, इक्षुदधान्तस्त्वतिपीडनशुक्रक्षरणत्वान्मन्दशुके पुसि ॥ २० ॥ २१ ॥

द्व्यङ्गुले दक्षिणे पार्श्वे वस्तिद्वारस्य चाप्यधः ॥

मूत्रस्रोतःपथाच्छुक्रं पुरुषस्य प्रवर्तते ॥ २२ ॥

तस्यैवेदानीं सर्वाङ्गव्यापिनोऽपि क्षरणमार्गमाह,—द्व्यङ्गुले इत्यादि । वृद्धवाग्भटेनोक्तम्,—“सप्तमी शुक्रधरा द्व्यङ्गुले दक्षिणे पार्श्वे वस्तिद्वारस्य चाधो मूत्रमार्गमाश्रिता सकलशरीरव्यापिनी शुक्र प्रवर्तयति”—इति ॥ २२ ॥

कृत्स्नदेहाश्रितं शुक्रं प्रसन्नमनसस्तथा ॥

स्त्रीषु व्यायच्छतश्चापि हर्षात्तत्त्वं संप्रवर्तते ॥ २३ ॥

ननु, यथा पयसि सलीन सर्पिरेव शरीरसलीनं शुक्रं कथं पृथग्भूय मूत्रमार्गेण क्षरतीत्याह,—कृत्स्नेत्यादि । प्रसन्नमनसः क्रोधादिरहितचित्तस्य, तथा स्त्रीषु व्यायच्छतो व्यवयं कुर्वतो रत कुर्वत इत्यर्थः ॥ २३ ॥

गृहीतगर्भाणामार्तववहानां स्रोतसां वर्त्मान्यवरुध्यन्ते गर्भेण, तस्माद्गृहीतगर्भाणामार्तवं न दृश्यते; ततस्तदधः प्रातहतमूर्ध्वमागतमपरं चोपचीयमानमपरेत्यभिधीयते, शेषं चोर्ध्वतरमागतं पयोधरावभिप्रतिपद्यते, तस्माद्गर्भिण्यः पीनोन्नतपयोधरा भवन्ति ॥ २४ ॥

कस्माद्गृहीतगर्भाणां गर्भग्रहणकालादूर्ध्वमाप्रजननादार्तवं न दृश्यते? इत्याह,—गृहीतेत्यादि । वर्त्मान्यवरुध्यन्ते । अपराममलामित्याहुः स्त्रियः । शेषं चोर्ध्वमसृक् प्रपद्यते, तस्मात् पीनपयोधरकपोलता कृष्णचूचुक्त्वं च, स्तनाश्रयमेव कफोपरजित स्तन्यतामुपगतं प्रसूतायाः पुनराहाररसेनाप्याध्यते ॥ २४ ॥

गर्भस्य यकृत्प्लीहानौ शोणितजौ, शोणितफेनप्रभवः कुंफुसः, शोणितकिट्टप्रभव उण्डुकः ॥ २५ ॥

१ ‘गुहश्चेक्षुरसे’ इति पा० ।

२ ‘द्व्यङ्गुले दक्षिणे पार्श्वे वस्तिद्वारस्य चाप्यधः । मूत्रस्रोतःपथाच्छुक्रं पुरुषस्य प्रवर्तते’ इत्यत्र ‘द्व्यङ्गुले दक्षिणे वामे’ इत्येव साधीयान् पाठः, अन्यथा प्रत्यक्षविरोधात् स्वीकृतिविरोधाच्च । श्रूयते हि ‘शुक्रवहे द्वे शुक्रप्रादुर्भावाय, द्वे शुक्रविसर्गाय च’ इति सुश्रुते एव (प्रत्यक्षशरीर, उपोद्घात, पृष्ठ ७२) ।

३ ‘व्यायाम’ इति पा० ।

४ ‘अपरामाविलामित्याहुः’ इति पा० ।

५ ‘वदाननायोराभार कुंफुसः प्रोच्यते दुधैः’ इति शार्ङ्गधरः ।

गर्भस्येत्यादि । यकृत् कालखण्डं दक्षिणपार्श्वस्थं, प्लीहा अनेनैव नाम्ना प्रसिद्धो वामपार्श्वस्थितः, यकृत्प्लीहानावित्युपलक्षणं, तेन क्लोमापि शोणितज, तथा च वृद्धवाग्भटः,—“रक्तादनिलयुक्तात् कालीयकम्”—इति । शोणितेत्यादि । कुंफुसो हृदयनाडिकालम्नः खनामख्यातः । शोणितकिट्टेत्यादि । उण्डुकः पोष्टलकः ॥ २५ ॥

असृजः श्लेष्मणश्चापि यः प्रसादः परो मतः ॥

तं पच्यमानं पित्तेन वायुश्चाप्यनुधावति ॥ २६ ॥

ततोऽस्यान्त्राणि जायन्ते शुद्धं वस्तिश्च देहिनः ॥

उदरे पच्यमानानामाध्मानाद्दुष्मसारवत् ॥ २७ ॥

कफशोणितमांसानां सारो जिह्वां प्रजायते ॥

यथार्थमूष्मणा युक्तो वायुः स्रोतांसि दारयेत् ॥ २८ ॥

अनुप्रविश्य पिशितं पेशीर्विभजते तथा ॥

मेदसः स्नेहमादाय सिरास्त्रायुत्वमाप्नुयात् ॥ २९ ॥

सिराणां तु मृदुः पाकः स्नायूनां च ततः खरः ॥

आशय्याभ्यासयोगेन करोत्याशयसंभवम् ॥ ३० ॥

अन्त्रादिकोत्पत्तिं दर्शयन्नाह,—असृज इत्यादि । आध्मानात् पच्यमानानां वायुनाऽग्ने समिन्धनात् पच्यमानानामित्यर्थः । गयी तु, ‘हृदये पच्यमानानाम्’ इति पाठं पठति । यथार्थमित्यादि । क्लमणा पित्तेन सह युक्तो वायुः स्रोतांसि दारयेत् दारणं कुर्यात् । कथं? यथार्थः; यथाप्रयोजनमित्यर्थः । अनुप्रविश्येत्यादि । वायुः पिशितं मासमनुप्रविश्य पेशीर्विभजते, पेशी मासैर्पिण्डम् । मेदस इत्यादि । सिरास्त्रायुत्वमाप्नुयादिति सिराः स्नायून्श्च वायुः कुर्यादित्यर्थः । आशय्येत्यादि । आशय्य अभ्यासयोगेन वायुः स्थितिं कृत्वेत्यर्थः ॥ २६—३० ॥

रक्तमेदःप्रसादाद्वृक्कौ; मांसासृक्कफमेदःप्रसादाद्वृषणौ, शोणितकफप्रसादजं हृदयं, यदाश्रया हि

१ ‘तत्रास्य मध्यमानस्य ध्मायमानस्य रुक्मवत् । जिह्वा सजायते सौम्री यथा वेदयते रसान्’ इति पा० ।

२ वै० प० हरिप्रपन्नशर्मणा तु अयं पाठोऽन्यथा पठितो व्याख्यातश्च, ‘मेदः’ स स्नेहमादाय सिरास्त्रायुत्वमप्यथ । सिराणां तु मृदु पाक स्नायूनां च ततः खरः ॥ आशय्याभ्यासयोगेन करोत्याशयसंभवम् । स वायुः कर्ता, अन्नरसात् स्नेहमादाय मेदो विभजते अर्थादुदरे मेदश्चिनोति, अथ एव सिरास्त्रायुत्व विभजते अर्थात् सिरास्त्रायुत्व सिरास्वरूप, स्त्रायुत्व स्त्रायुस्वरूप च विभजते । ननु समवायिकारणस्यैकत्वेऽपि कथमेतद्वैचित्र्यं सजायत इत्याह—सिराणां तु मृदु पाक इत्यादि ।—सिराणामशुद्धरक्तवाहिनीनां, धमनीरसायनीनामप्युपलक्षणमेतत्; अत्र मृदु पाको भवति निरन्तररससमृत्तत्वात्, स्नायूनां च पेशी-प्रान्तानां खरः पाको भवति अस्परसगमनात् । ... स वायुः मासपेशीषु आशय्य आसमन्तात् निवासं कृत्वा हृदयाद्याशयानां संभवमुत्पत्तिं करोति’ (रसयोगसागर, उपोद्घात, पृ० ११३-११४) ।

३ ‘वायुर्नैव स्रोतांसि दारयेत् कुर्यात्’ इति पा० ।

४ ‘मासखण्डम्’ इति पा०

धमन्यः प्राणवहाः, तस्याधो वामतः ग्रीहा फुफ्फु-
सश्च, दक्षिणतो यकृत् क्लोमं च; तद्द्वयं विशेषे-
णेन चेतनास्थानम्, अतस्तस्मिन्स्तमसाऽऽवृते सर्वे-
प्राणिनः स्वपन्ति ॥ ३१ ॥

रक्तेत्यादि । प्रसादः सारः । वृक्कौ कुक्षिगोलकौ । मासेत्यादि ।
वृषणावण्डौ । शोणितेत्यादि । तस्य हृदयस्य अधो वामतः ग्रीहा
फुफ्फुसश्च दक्षिणतो यकृत् क्लोमं चेति क्लोमं तिलकम् । तद्विज्ञे-
येन चेतनास्थानं चैतन्यास्पदं, सामान्येन तु सकलशरीरमेव
चेतनास्थानम् । तदुक्तं चरके,—“वेदनानामविष्टान मनो
देहश्च सेन्द्रियः । केशलोमनखप्राज्ञमलद्रवगुणैर्विना—” इति ।
चेतनासहचरितं मनोऽपि विशेषेण हृदयाविष्टानं मतम् ।
अतस्तस्मिन् हृदये तमसा तमोगुणेनोच्छितेन, आवृते निरुद्धे
सति, सर्वप्राणिनः स्वपन्ति ॥ ३१ ॥

भवति चात्र ।

पुण्डरीकेण सदृशं हृदयं स्यादधोमुखम् ॥
जाग्रतस्तद्विकसति स्वपतश्च निमीलति ॥ ३२ ॥

तस्याकारं दर्शयन्नाह,—पुण्डरीकेणेत्यादि । हृदयं कमल-
मुकुलाकारमधोमुखम् ॥ ३२ ॥

निद्रां तु वैष्णवीं पाप्मानमुपदिशन्ति, सा
स्वभावत एव सर्वप्राणिनोऽभिस्पृशति । तत्र यदा
संज्ञावहानि स्रोतांसि तमोभूयिष्ठः श्लेष्मा प्रति-
पद्यते तदा तामसी नाम निद्रा भवत्यनवयो-
धिनी, सा प्रलयकाले; तमोभूयिष्ठानामहःसु नि-
शासु च भवति, रजोभूयिष्ठानामनिमित्तं, सत्त्व-
भूयिष्ठानामधरात्रे; क्षीणश्लेष्मणामनिलवहुलानां
मनःशरीराभितापवतां च नैव, सा वैकारिकी
भवति ॥ ३३ ॥

अथ केयं निद्रा? तामाह,—निद्रामित्यादि । विष्णोरियं
वैष्णवी मायैव । पाप्मानं कस्मादामनन्ति? कृत्स्नशुभ्रव्यापार-
निरोधात् । यद्यपि तन्त्रान्तरीये सप्तविधा निद्रा पठिता
तथाऽपि त्रिविधैव—तामसी स्वाभाविकी वैकारिकी चेति

१ ‘तस्य वामत’ इति पा० ।

२ यद्य ‘हृदयस्याधो वामतः ग्रीहा फुफ्फुसश्च, दक्षिणतो यकृत्
क्लोमं च’ इति सौष्ठवं पाठः तत्र प्रमाद एव दरीदृश्यते, ‘हृदयस्याधो
वामतः ग्रीहा, दक्षिणतो यकृत्, उभयतः क्लोमं फुफ्फुसौ च’ इति तु
साधयान् पाठः, अन्यथा न केनापि कथमपि शक्यं समाधातुम्,
(प्रत्यक्षशरीरं, उपोद्घातं, पृ० ६८) । क्लोमं श्वासनलिका—‘ट्रिकिया
Trachea’ इति गणनाथसेनः (प्रत्यक्षशरीरं, द्वितीयभाग, पृ० १७८) ।
‘गॉल ब्लेडर Gall-Bladder’ इति रसयोगसागरस्योपोद्घाते (पृ०
९६-१०२) वे० प० हरिप्रपन्नशर्मा । विस्तरस्तु तत्रैव द्रष्टव्यः ।

३ ‘चेतनासमविष्टान’ इति च पा० ।

४ ‘हृदय मत’ इति ‘हृदय गत’ इति च पा० ।

५ ‘समवति’ इति पा० ।

भेदेन, ताः क्रमेण दर्शयन्नाह,—तत्र यदेत्यादि । यद्यपि सर्वा-
सामपि निद्राणां तमो हेतुस्तथाऽपि प्रकृष्टतमस्त्वात् तामसी
नाम निद्रा कथ्यते । स्वाभाविकीमाह,—तम इत्यादि । अनि-
मित्तमनियतकालं, चलत्वाद्भ्रजसः कदाचिद्दिवा कदाचिद्वात्रावि-
त्यर्थः । सत्त्वभूयिष्ठानामधरात्र इति तस्मिन् काले किञ्चिदल्पी-
भूतं सत्त्वमुत्कटं तमो भवति, तस्मादधरात्रे सात्त्विका स्वपन्ति ।
वैकारिकीमाह,—क्षीणेत्यादि । एवंभूतानां पुरुषाणां निद्रा नैव
भवति, यदि च भवति तदा वैकारिकी नाम निद्रा भवति ।
ननु, यदा लङ्घनश्रमादिभिर्वागुर्वर्धते श्लेष्मा च क्षीयते तदा
कथं निद्रोदेति? उच्यते—मनसः क्लान्तत्वाद्भूतात्मनो विषय-
निवृत्तौ प्राणिनः स्वपन्ति । तदुक्तं चरके,—“यदा तु मनसि
क्लान्ते कर्मात्मानः क्लमान्विताः । विषयेभ्यो निवर्तन्ते तदा
स्वपिति मानवः”—इति ॥ ३३ ॥

भवन्ति चात्र ।

हृदयं चेतनास्थानमुक्तं सुश्रुत ! देहिनाम् ॥
तमोभिभूते तस्मिन्स्तु निद्रा विशति देहिनाम् ॥ ३४ ॥
निद्राहेतुस्तमः, सत्त्वं बोधने हेतुरुच्यते ॥
स्वभाव एव वा हेतुर्गरीयान् परिकीर्त्यते ॥ ३५ ॥

इदानीं गद्योक्तस्यार्थस्य सुखबोधनार्थं श्लोकानाह,—भव-
न्ति चात्रेत्यादि । सत्त्वादीनां सदा सान्निध्यैव परस्परविरो-
धिनोः स्वापबोधयोरनुपपत्तिं मन्यमान आह—स्वभाव एव-
ेत्यादि ॥ ३४ ॥ ३५ ॥

पूर्वदेहानुभूतांस्तु भूतात्मा स्वपतः प्रभुः ॥
रजोयुक्तेन मनसा गृह्णात्यर्थान् शुभाशुभान् ॥ ३६ ॥

ननु, बोधाभावः स्वापः, स्वापाभावो बोधस्तत् कथं स्वपतः
स्वप्नदर्शनं भवतीत्याह,—पूर्वेत्यादि । ननु च, यः कश्चिदधीव-
बोधः स सर्वोऽपि बाह्यार्थावलम्बनो दृष्टः, न च स्वप्ने बाह्य-
ार्थस्य सत्त्वं विद्यते, तत्कथं तत्रार्थावबोध इति? उच्यते—
स्मृतिरेवेयं पूर्वानुभूतेऽर्थे, न चाननुभूतविषया परिस्फुरन्ति ।
ननु, तादृग्विषयस्यार्थस्यादृष्टाश्रुताननुभूतत्वात् कथं स्मृतित्वमि-
त्याह,—पूर्वदेहानुभूतास्त्वित्यादि । एतच्चोपलक्षणम्, अतोऽ-
नेनापि देहेनानुभूतान् । भूतात्मेति किंभूतैर्घटित आत्मा शरी-
रलक्षणः? उत भूतैरुपलक्षित आत्मा भूतात्मा क्षेत्रज्ञः?
इत्याह,—स्वपतः प्रभुरिति ।—स्वपतः स्वापयुक्तस्य शरीरस्य
प्रभुः स्वामी क्षेत्रज्ञ इत्यर्थः, तद्वद्देशेन सर्वेक्रियाप्रवृत्तेः । कथं
पुनरर्थानिन्द्रियग्राह्यान् निद्राणेष्विन्द्रियेषु गृह्णातीत्याह,—
मनसेति । मनसः सर्वदैव सभवात् सदा स्वप्नदर्शनप्रसङ्गः
इत्याह,—रजोयुक्तेनेति, रजः प्रेरितेनेत्यर्थः, रजसः प्रवर्तक-
त्वात् । तमोयुक्तेन च मनसा न किमपि सुप्तः पश्यति, तमसः
आवरणात्मकत्वात् ॥ ३६ ॥

१ ‘तामसीय’ इति पा० ।

२ ‘सह सान्निध्यात्’ इति, ‘सहासान्निध्यात्’ इति च पा० ।

करणानां तु वैकल्ये तमसाऽभिप्रवर्धिते ॥
अस्वपन्नपि भूतात्मा प्रसुप्त इव चोच्यते ॥ ३७ ॥

इन्द्रियग्रामस्य तमसा वैकल्ये आपादिते आत्मा निर्विकारोऽपि सुप्त इव भवतीति प्रतिपादयन्नाह,—करणानामित्यादि । अभिप्रवर्धित इति अभि सर्वतो बहिरन्तश्च प्रवर्धिते । तत्र बहिरिन्द्रियाणां विषयभूतेऽर्थे, अन्तर्मनोर्धे, शब्दादौ सुखदुःखादौ च ॥ ३७ ॥

सर्वतुषु दिवास्वपः प्रतिषिद्धोऽन्यत्र ग्रीष्मात्, प्रतिषिद्धेष्वपि तु बालवृद्धस्त्रीकर्शितक्षतक्षीणमद्यनित्ययानवाहनाध्वकर्मपरिश्रान्तानामभुक्तवतां मेदःस्वेदकफरसरक्तक्षीणानामजीर्णानां च मुहूर्ते दिवास्वपनमप्रतिषिद्धम् । रात्रावपि जागरितवतां जागरितकालादर्थमिष्यते दिवास्वपनम् । विकृतिर्हि दिवास्वप्नो नाम; तत्र स्वपतामधर्मः सर्वदोषप्रकोपश्च, तत्प्रकोपाच्च कासश्वासप्रतिश्यायशिरोगौरैवाङ्गमर्दारोचकज्वराग्निदौर्वल्यानि भवन्ति; रात्रावपि जागरितवतां वातपित्तनिमित्तास्त एवोपद्रवा भवन्ति ॥ ३८ ॥

दिवास्वप्नस्य प्रवृत्तिनिवृत्ती आह—सर्वेत्यादि । अन्यत्र ग्रीष्मादिति ग्रीष्मं वर्जयित्वा । प्रतिषिद्धेष्वपीत्यादि प्रतिषिद्धेष्वपि ऋतुषु । मुहूर्तं घटिकाद्वयम् । रात्रावित्यादि । कस्मादर्थमेव सुष्यान्नाधिकमिति दर्शयन्नाह,—विकृतिरित्यादि । सर्वशब्देन रक्तमपि गृह्यते । यद्यपि दिवास्वप्नेऽधर्मस्तथाऽपि शरीररक्षार्थं ग्रीष्मे दिवास्वप्न उक्तः । रात्रावित्यादि । त एव कासश्वासादय एव ॥ ३८ ॥

भवन्ति चात्र ।

तस्मान्न जागृत्याद्रात्रौ दिवास्वप्नं च वर्जयेत् ॥
ज्ञात्वा दोषकरावेतौ बुधः स्वप्नं मितं चरेत् ॥ ३९ ॥
अरोगः सुमना ह्येवं बलवर्णान्वितो वृषः ॥
नातिस्थूलकृशः श्रीमान् नरो जीवेत् समाः शतम् ४०

भवन्तीत्यादि । एवमुक्तेन प्रकारेण वर्तमान, वृष स्त्रीरमणशक्तियुक्त, श्रीमान् शरीरशोभायुक्त ॥ ३९ ॥ ४० ॥

निद्रा सात्मीयकृता यैस्तु रात्रौ च यदि वा दिवा ॥
(दिवारात्रौ च ये नित्यं स्वप्नजागरणोचिताः ।)
न तेषां स्वपतां दोषो जाग्रतां वाऽपि जायते ॥ ४१ ॥

ये पुनर्निद्रासात्मीयास्तेषामदोष एव दिवास्वप इत्यत आह,—दिवेत्यादि ॥ ४१ ॥

निद्रानाशोऽनिलात् पित्तान्मनस्तापात् क्षयादपि ॥
संभवत्यभिघाताच्च प्रत्यनीकैः प्रशाम्यति ॥ ४२ ॥

१ 'विगुण्ये' इति पा० ।

२ 'स्वपनमप्रतिषिद्ध' इति पा० ।

३ 'गौरवज्वराग्निदौर्वल्यानि' इति पा० ।

४ अपमर्पशोक केषुचित्पुस्तकेषु नोपलभ्यते ।

निद्रानाशोऽभ्यङ्गयोगो मूर्ध्नि तैलनिपेचणम् ॥
गात्रस्योद्धर्तनं चैव हितं संवाहनानि च ॥ ४३ ॥
शालिगोधूमपिष्टान्नभक्ष्यैरैक्षवसंस्कृतैः ॥
भोजनं मधुरं स्निग्धं क्षीरमांसरसादिभिः ॥ ४४ ॥
रसैर्बिलेशयानां च विष्किराणां तथैव च ॥
द्राक्षासितेश्चुद्रव्याणामुपयोगो भवेन्नृशि ॥ ४५ ॥
शयनासनयानानि मनोज्ञानि मृदूनि च ॥
निद्रानाशे तु कुर्वीत तथाऽन्यान्यपि बुद्धिमान् ॥ ४६ ॥

के पुनर्निद्रानाशहेतवस्तानाह—निद्रानाश इत्यादि । अनिलादिभ्यो निद्रानाशः संभवतीति संवन्धः, स निद्रानाशः प्रत्यनीकैरभ्यङ्गादिभिः प्रशाम्यत्युपशमं याति । कानि पुनः प्रत्यनीकानि? तान्याह,—निद्रानाशोऽभ्यङ्गेत्यादि । निद्रानाशोऽभ्यङ्गयोगादिरहितो भवेत् । संवाहनं मृदुमर्दनम् । ऐक्षवसंस्कृतैरिति खण्डादिसंस्कृतैः । शयनादीनि च मनोज्ञानि निद्रानाशे कुर्वीत । तथाऽन्यान्यपीति प्रावरणादीनि ॥ ४२—४६ ॥

निद्रातियोगे वमनं हितं संशोधनानि च ॥
लङ्घनं रक्तमोक्षश्च मनोव्याकुलनानि च ॥ ४७ ॥

निद्रातियोगे प्रतीकारमाह,—निद्रातियोगे इत्यादि । संशोधनादेव वमने लङ्घने यद्वमनस्य पृथगुपादानं तद्विशेषेण निद्रानाशहेत्यर्थम् ॥ ४७ ॥

कफमेदोविषातानां रात्रौ जागरणं हितम् ॥

रात्रौ विहितः स्वप्न केषाचिन्निषिध्यत इत्याह,—कफेत्यादि ॥—

दिवास्वप्नश्च तृद्रशूलहिक्काजीर्णातिसारिणाम् ॥ ४८ ॥

निषिद्धोऽपि दिवास्वप्न केषाचित् प्रशस्यत इत्याह,—दिवेत्यादि । हित इत्यत्रापि सवन्धनीयम् ॥ ४८ ॥

इन्द्रियार्थेष्वसंप्राप्तिगौरवं जृम्भणं क्लमः ॥
निद्रार्तस्येव यस्येहा तस्य तन्द्रां विनिर्दिशेत् ॥ ४९ ॥

निद्रायास्तमोभवाया मोहरूपाया अनुषङ्गात्तत्सदृशी तन्द्रामप्याह—इन्द्रियेत्यादि । इन्द्रियार्था शब्दादयः, तेषामसंप्राप्तिरग्रहणम् । निद्रार्तस्येव निद्रायुक्तस्येव । पर निद्रायां प्रबोधितस्य क्लमाभावः, तन्द्राया तु प्रबोधितोऽपि क्लाम्यति, अत एवात्र क्लमग्रहणम् ॥ ४९ ॥

पीत्वैकमनिलोच्छ्वासमुद्वेष्टन् विवृताननः ॥
यं मुञ्चति सनेत्रास्त्रं स जृम्भ इति संज्ञितः ॥ ५० ॥

इदानीं तन्द्रालक्षणप्रतिपादितानां जृम्भणादीनां लक्षणमाह,—पीत्वेत्यादि । अत्र जृम्भाप्रसङ्गेन केचिच्छिक्वालक्षणं पठन्ति । यथा,—“प्राणोदानौ समौ स्यातां मूर्ध्नि स्रोतःपथि

१ 'वमेन्द्रातियोगे तु कुर्वीत' इति पा० ।

२ 'यस्येते' इति पा० ।

स्थितौ । नस्तु प्रवर्तते शब्दः क्षवथुं तं विनिर्दिशेत्—इति ।

तच्च टीकाकारैरपठितत्वान्न पठनीयम् ॥ ५० ॥

योऽनायासः श्रमो देहे प्रवृद्धः श्वासवर्जितः ॥

क्लमः स इति विज्ञेय इन्द्रियार्थप्रवाधकः ॥ ५१ ॥

क्लममाह,—य इत्यादि ॥ ५१ ॥

सुखस्पर्शप्रसङ्गित्वं दुःखद्वेषणलोलता ॥

शक्तस्य चाप्यनुत्साहः कर्मस्वालस्यमुच्यते ॥ ५२ ॥

क्लमानन्तरं कर्माप्रवृत्तिसाम्यादसूत्रितमप्यालस्यमाह,—
सुखेत्यादि ॥ ५२ ॥

उत्क्रिश्यन्नं न निर्गच्छेत् प्रसेकणीवनेरितम् ॥

हृदयं पीड्यते चास्य तमुत्क्रेशं विनिर्दिशेत् ॥ ५३ ॥

वक्त्रे मधुरता तन्द्रा हृदयोद्वेष्टनं भ्रमः ॥

न चान्नमभिकाङ्क्षेत ग्लानिं तस्य विनिर्दिशेत् ॥ ५४ ॥

केचिदुत्क्रेशशालान्योर्लक्षणमाहुः,—उत्क्रिश्येत्यादि, वक्त्रे इत्यादि
च । एतदपि टीकाकारैरपठितत्वान्न पठनीयम् ॥ ५३ ॥ ५४ ॥

आर्द्रचर्मावनद्धं वा(हि)यो गौत्रमभिमन्यते ॥

तथा गुरु शिरोऽत्यर्थं गौरवं तद्विनिर्दिशेत् ॥ ५५ ॥

आर्द्रेत्यादि । आर्द्रचर्मावनद्धं वेत्यत्र वागवद इवार्थः, तेनार्द्र-
चर्मावनद्धमिवेत्यर्थः । तद्विनिर्दिशेदिति 'तस्य' इति शेषः ॥ ५५ ॥

मूर्च्छा पित्ततमः प्राया, रजःपित्तानिलाङ्गमः ॥

तमोवातकफात्तन्द्रा, निद्रा श्लेष्मतमोभवा ॥ ५६ ॥

मोहरूपाया निद्रायाः प्रसङ्गेन तन्द्रादिकं मोहरूपं निर्दिश्य
मूर्च्छादिकमपि दर्शयन्नाह,—मूर्च्छेत्यादि । भ्रमश्चक्रारूढस्यैव
भ्रमणम् । लक्षणत उक्तायास्तन्द्राया हेतुतोऽपि निर्देशं कुर्व-
न्नाह,—तम इत्यादि । उक्ताऽपि निद्रा तमसा मनोदोषेण
मूर्च्छादिप्रसङ्गेन शरीरदोषेणापि पुनरभिहिता । गयी तु क्लमा-
लस्यादीना लक्षणं न पठति, असूत्रितत्वेन हेतुना ॥ ५६ ॥

गर्भस्य खलु रसनिमित्ता मारुताध्माननिमित्ता
च परिवृद्धिर्भवति ॥ ५७ ॥

गर्भस्य वृद्धौ पूर्वोक्तं हेतुमनूय द्वितीयमपि हेतुं दर्शयन्ना-
ह,—गर्भस्येत्यादि । रसनिमित्तेति मातुरिति शेषः । तदुक्तं
प्राक्—'मातुस्तु खलु रसवद्वाया नाख्या गर्भनाभिनाडी प्रति-
वद्धा'—इत्यादिना । मारुताध्माननिमित्ता चेति मारुतेन
वायुना आध्मानं स्रोतसा पूरणं तदेव निमित्तं यस्या सा मारुता-
ध्माननिमित्ता, वक्ष्यमाणेनानलानिलकृतेन गर्भस्रोतसामाध्माने-
नाभितो विशालभूतत्वाद्गर्भपरिवृद्धिः ॥ ५७ ॥

भवन्ति चात्र ।

तस्यान्तरेण नाभेस्तु ज्योतिःस्थानं ध्रुवं स्मृतम् ॥

तदाधमति वातस्तु देहस्तेनास्य वर्धते ॥ ५८ ॥

ऊष्मणा सहितश्चापि दारयत्यस्य मारुतः ॥

ऊर्ध्वं तिर्यगधस्ताच्च स्रोतांस्यपि यथा तथा ॥ ५९ ॥

१ 'प्राणकोष्ठानिलेरितम्' इति पा० ।

२ 'गात्र मन्यते नरः' इति पा० ।

सु० सं० ३९

तत्र स्रोतसामेवाध्मानसंप्राप्तिं दर्शयन्नाह,—भवन्तीत्यादि ।
तस्य गर्भस्य, नाभेरन्तरेण मध्ये, ज्योतिःस्थानमग्निस्थानं, ध्रुवं
निश्चितं स्मृतम् । तच्च वायुराधमति । तेन चाध्मातेन वह्निना
समारुतेन स्रोतसामाध्मापनेऽस्य गर्भस्य देहो वर्धते । ज्योतिः-
स्थानाध्मानेन मध्यस्रोतोवृद्धौ कथं सर्वतो वृद्धिरित्याह,—ऊष्म-
णेत्यादि । यथातथाशब्दावन्नान्तर्भूतवीप्सायां ज्ञातव्यौ, तेनो-
ष्मणा सहितोऽनिलो यथा यथोर्ध्वं तिर्यगधस्ताच्च स्रोतांसि दार-
यति विवृतानि करोति तथा तथा देहो वर्धत इति पूर्ववाक्यात्
संबन्धनीयम् ॥ ५८ ॥ ५९ ॥

दृष्टिश्च रोमकूपाश्च न वर्धन्ते कदाचन ॥

ध्रुवाण्येतानि मर्त्यानामिति धन्वन्तरेर्मतम् ॥ ६० ॥

यथा शरीरं वर्धते तथा दृष्ट्यादयोऽपि कथं न वर्धन्ते ?
इत्याह,—दृष्टिरित्यादि । यस्मादेतानि दृष्टिरोमकूपानि ध्रुवाणि
निश्चितानि, मर्त्यानां पुरुषाणाम् ॥ ६० ॥

शरीरे क्षीयमाणेऽपि वर्धते द्वाविमौ सदा ॥

स्वभावं प्रकृतिं कृत्वा नखकेशाविति स्थितिः ॥ ६१ ॥

शरीरवृद्ध्याऽपि कस्यचिदवयवस्यावृद्धिं प्रतिपाद्य शरीरक्ष-
येऽपि कस्यचिदतिवृद्धिं दर्शयन्नाह,—शरीरे इत्यादि । स्वभावं
प्रकृतिं कृत्वा स्वभावं कारणं कृत्वेत्यर्थः ॥ ६१ ॥

सप्त प्रकृतयो भवन्ति—दोषैः पृथक्, द्विशः,
समस्तैश्च ॥ ६२ ॥

प्रकृतिप्रसङ्गेनान्यदपि प्राकृतं रूपं प्रतिपादयितुकामो याद-
ग्विधा प्रकृतिर्यद्वेतुकी यच्चास्याः स्वलक्षणं तत्कमेणाह,—
सप्तेत्यादि । पृथक् तिस्रः, द्विशस्तिस्रः, समस्तैश्चैकेत्येवं सप्त
॥ ६२ ॥

शुक्रशोणितसंयोगे यो भवेद्दोष उत्कटः ॥

प्रकृतिर्जायते तेन तस्या मे लक्षणं शृणु ॥ ६३ ॥

सप्तविधत्वं प्रतिपाद्य तस्या उत्पत्तौ हेतुमाह,—शुकेत्यादि ।
यो भवेद्दोष उत्कट इति स्वभावस्थितौ न प्रकुपितः । द्विविधा
ह्युत्कटा वातादयः प्राकृता वैकृताश्च; तत्र प्राकृताः सप्तविधा-
याः प्रकृतेर्हेतुभूता शरीरैकजन्मानः, वैकृताश्च गर्भव्याघातकाः ।
गयी त्वन्यथैवाशङ्क्य समादधाति, यथा—ननु, स्वभावत
शुद्धं बीजं कर्मणा वा समधातुं गर्भं निष्पादयति, अनिलादि-
दोषदुष्टं तु गर्भजननाय न समर्थमिति शुक्रशोणितशुद्धावुक्तं,
तत् कथमुत्कटेन दोषेण प्रकृतिरिति ? उच्यते—न हि सर्वमेव
बीजं दूषितं किं तर्हि बीजावयवो दूषितः, न चावयवगतदोषेण
गर्भप्रतिबन्धो जात्यन्धमूकादेर्गर्भस्य दर्शनात्, तस्माद्य एवाशो
बीजस्य दुष्टो भवति तत्कार्यस्यैव गर्भावयवस्य विकृतिरभावो
वा भवति, यथा दृष्ट्यारम्भके बीजभागे दुष्टे जात्यन्धो गर्भो
भवति न तु गर्भ एव न भवति, तथा दोषाख्ये बीजभागे दुष्टे

१ 'कथं च न' इति पा० ।

२ 'निश्चलानि' इति पाठान्तरम् ।

३ 'शरीरवृद्धावपि' इति पा० ।

तत्कार्यस्यैव गर्भशरीरभागाय समधातोरपेक्षया विकृति स्फुटितकरचरणादिलक्षणा भवति न तु गर्भव्याघात । तदुक्तं,—
“शुद्धं स्वभावकर्म्मभ्या वाताद्यैर्दुष्टमंगतः । दृष्टं बीजार्थकृत् बीज तत्र प्रकृतिरुत्तरम्”—इति ॥ ६३ ॥

तत्र यः प्रजागरूकः शीतद्वेपी दुर्भगः स्तेनो मत्सर्यनार्यो गान्धर्वचित्तः स्फुटितकरचरणोऽल्पैरुक्षश्मश्रुनखकेशः क्राथी दन्तनखखादी च भवति ॥ ६४ ॥

अधृतिरदृढसौहृदः कृतघ्नः

कृशपरुषो धमनीततः प्रलापी ॥

दुतगतिरदनोऽनवस्थितात्मा

विर्यति च गच्छति संभ्रमेण सुप्तः ॥ ६५ ॥

अव्यवस्थितमतिश्चलदृष्टि-

र्मन्दरत्नधनसंचयमित्रः ॥

किञ्चिदेव विलपत्यनिबद्धं

मारुतप्रकृतिरेप मनुष्यः ॥ ६६ ॥

वातिकाश्वाजगोमायुशशाखूप्रशुनां तथा ॥

गृध्रकाकखरादीनामनूकैः कीर्तिता नराः ॥ ६७ ॥

क्षोपाणा हि वातस्य प्राधान्यमतस्तत्प्रकृतिलक्षणमाह,—
तत्रेत्यादि । प्रजागरूकोऽतिशयेन जागरणशीलः । दुर्भगोऽमनो-
रमाकारः । स्तेनश्चौरः । मत्सरी परगुणासहनशीलः । अना-
र्थोऽसत्पुरुषः । गान्धर्वचित्तो गीतादिनिरतः । क्राथी हिंसा-
शीलः । दन्तखादी सुप्तः सन् दन्तान् किटकिटायते । अधृति-
रधैर्ययुक्तः । दुतगतिरदनः शीघ्रगामी शीघ्रभाषी च भवती-
त्यर्थः । अनवस्थितात्मा चञ्चलचित्तः । अव्यवस्थितमतिरनव-
स्थितबुद्धिनिश्चयः । अनूकैः शीलैः ॥ ६४—६७ ॥

स्वेदनो दुर्गन्धः पीतशिथिलाङ्गस्ताम्रनखनयन-
तालुजिह्वौष्ठपाणिपादतलो दुर्भगो वलिपलितखा-
लित्यजुष्टो बहुभुगुणद्वेपी क्षिप्रकोपप्रसादो मध्य-
मबलो मध्यमायुश्च भवति ॥ ६८ ॥

मेधावी निपुणमतिविगृह्य वक्ता

तेजस्वी समितिषु दुर्निवारवीर्यः ॥

सुप्तः सन् कनकपलाशकर्णिकारान्

संपश्येदपि च हुताशविद्युदुल्काः ॥ ६९ ॥

न भयात् प्रणमेदनतेष्वमृदुः

प्रणतेष्वपि सान्त्वनदानरुचिः ॥

भवतीह सदा व्यथितास्यगतिः

स भवेदिह पित्तकृतप्रकृतिः ॥ ७० ॥

१ ‘गर्भशरीरभावस्य’ इति पा० ।

२ ‘जीवायैव’ इति पा० ।

३ ‘अनिरुक्षश्मश्रुनखकेशः’ इति पा० ।

४ ‘क्रोधी’ इति पा० ।

५ ‘नियदपि’ इति पा० ।

६ ‘मारुतप्रकृतिरसिरसस्त्व’ इति पा० ।

भुजङ्गोलूकगन्धर्ववैद्यक्षमार्जारवानरैः ॥

व्याघ्रर्क्षनकुलानूकैः पैतिकास्तु नराः स्मृताः ॥ ७१ ॥

मेधावीत्यादि । विगृह्य वक्तुं परवाक्यमुच्छिद्य वैकुं-
शीलः । समितिषु संग्रामेषु । पलाशः किंशुकः । सान्त्वनमुप-
शमः । व्यथितास्यगतिर्व्यथितमुखः, मुखपाकत्वात्, धावनक्ले-
शासहत्वात्पीडावहगमनः ॥ ६८—७१ ॥

दूर्वेन्दीवरनिस्त्रिंशार्द्रारिष्टकशरकाण्डानामन्य-
तमवर्णः सुभगः प्रियदर्शनो मधुरप्रियः कृतज्ञो धृ-
तिमान् सहिष्णुरलोलुपो बलवांश्चिरग्राही दृढवै-
रश्च भवति ॥ ७२ ॥

शुक्लाक्षः स्थिरकुटिलालि(ति)नीलकेशो

लक्ष्मीवान् जलदमृदङ्गसिंहघोषः ॥

सुप्तः सन् सकमलहंसचक्रवाकान्

संपश्येदपि च जलाशयान् मनोज्ञान् ॥ ७३ ॥

रक्तान्तनेत्रः सुविभक्तगात्रः

स्निग्धच्छविः सत्त्वगुणोपपन्नः ॥

क्लेशक्षमो मानयिता गुरुणां

ज्ञेयो बलासप्रकृतिर्मनुष्यः ॥ ७४ ॥

दृढशास्त्रमतिः स्थिरमित्रधनः

परिगण्य चिरात् प्रददाति बहु ॥

परिनिश्चितवाक्यपदः सततं

गुरुमानकरश्च भवेत्स सदा ॥ ७५ ॥

ब्रह्मरुद्रेन्द्रवरुणैः सिंहाश्वगजगोवृषैः ॥

ताक्षर्यहंससमानूकाः श्लेष्मप्रकृतयो नराः ॥ ७६ ॥

दूर्वेत्यादि । इन्दीवर नीलोत्पलम् । निस्त्रिंशः खड्गः । अरिष्टः
कृष्णवर्तुलफलो ‘रीठा’ इति लोके प्रसिद्धः, स चार्द्रः ।
धृतिमान् धैर्ययुक्तः । सुविभक्तगात्रः सुष्ठु पृथग्भूतसकलावयवः ।
केचिद्वातादिप्रकृतिषु—“वातिकाश्वाजगोमायुशशाखूप्रशुना तथा ।
गृध्रकाकखरादीनामनूकैः कीर्तिता नराः”—इति, तथा—
“भुजङ्गोलूकगन्धर्ववैद्यक्षमार्जारवानरैः । व्याघ्रर्क्षनकुलानूकाः
पैतिकास्तु नराः स्मृताः”—इति, तथा—“दृढशास्त्रमतिः
स्थिरमित्रधनः परिगण्य चिरात् प्रददाति बहु । परिनिश्चितवा-
क्यपदः सततं गुरुमानकरश्च भवेत्स सदा—” इति,
तथा—“ब्रह्मरुद्रेन्द्रवरुणैः सिंहाश्वगजगोवृषैः । ताक्षर्यहंसस-
मानूकाः श्लेष्मप्रकृतयो नराः”—इत्येतान् चतुःसख्याकान्
श्लोकान् पठन्ति । ते तु श्लोका निबन्धकारैरपठितत्वात्
पठनीया ॥ ७२—७६ ॥

द्वयोर्वा तिसृणां वाऽपि प्रकृतीनां तु लक्षणैः ॥

ज्ञात्वा संसर्गजा वैद्यः प्रकृतीरभिनिर्दिशेत् ॥ ७७ ॥

संसर्गजाः प्रकृतीराह—द्वयोरित्यादि ॥ ७७ ॥

१ ‘वदितु’ इति पा० ।

प्रकोपो वाऽन्यभावो वा क्षयो वा नोपजायते ॥
प्रकृतीनां स्वभावेन जायते तु गतायुषः ॥ ७८ ॥

ते च प्राकृता भावा अव्यावर्तिन इति दर्शयन्नाह,—
प्रकोप इत्यादि ॥ ७८ ॥

विपजातो यथा कीटो न विपेण विपद्यते ॥
तद्वत्प्रकृतयो मर्त्यं शक्नुवन्ति न बाधितुम् ॥ ७९ ॥

वातादिप्रकृतीनां ये दोषास्ते कस्मान्न रुजन्तीत्याह,—विपे-
त्यादि । एतदारम्भकदोषमधिकृत्योक्तं, तस्यैवाधकत्वं प्रागेव
व्याख्यातम् । शक्नुवन्ति न बाधितुमिति नञ्यमीषदर्थे, तेन
किञ्चिद्बाधितुं शक्नुवन्ति न तु भृशम् । यथा हि विपकीटो
विषस्वभावजनितदाहादिना किञ्चिदेव बाधते न तु भृश, एवं
वातादिहेतुजाः प्राणिकाया वातादिजेन स्फुटितकरचरणादिकेन
दोषेण तथा स्वेददौर्गन्ध्यादिना च किञ्चिदेव बाध्यन्ते । अत
एव—“वातलाघाः सदाऽऽतुराः” इति वातादिप्रकृतिषु नित्या-
तुरत्वमभिहितम् ॥ ७९ ॥

प्रकृतिमिह नराणां भौतिकीं केचिदाहुः

पवनदहनतोयैः कीर्तितास्तास्तु तिस्रः ॥

स्थिरविपुलशरीरः पार्थिवश्च क्षमावान्

शुचिरथ चिरजीवी नाभसः खैर्महद्भिः ॥ ८० ॥

एकीयमतमाह,—प्रकृतिमित्यादि । पवनदहनतोयैः कीर्तिता
इति वातपित्तश्लेष्मलक्षणैः कथिता इत्यर्थः । शेषे द्वे प्रकृती
आह,—स्थिरेत्यादि । खैर्महद्भिरेति नासाकर्णादिच्छिद्रैर्विपुलै-
रित्यर्थः । अनेन श्लोकेन पृथिव्यप्तेजोवाय्वाकाशीयामपि प्रकृति-
माहुः । अन्ये तु सा चैकशो द्विशस्त्रिगश्चतुर्भिर्वा भूतैः प्रस्तर्त्यमाणा
बहुधा सजायते इति वदन्ति । उक्तं च,—“एकैकेन वदन्ति पञ्च
दश तु द्वाभ्यां त्रिभिस्तावतीर्भूतैः पञ्च चतुर्भिरेव भिपजस्त्वेका
समस्तैरपि । एकत्रिंशतमत्र भूमिसलिलस्वाहाप्रियसर्शनाकाशैश्च
प्रकृतीर्गुणैरपि पुनः प्राहुः सप्तऽपरा—” इति । गुणैः सत्त्व-
रजस्तमोभिरेकशो द्विशः समस्तैश्च सप्त महाप्रकृतयो भवन्ति,
'सप्त दोषतः, सप्त गुणतः' इति नागार्जुनाचार्योक्तत्वात् ॥ ८० ॥

शौचमास्तिष्यमभ्यासो वेदेषु गुरुपूजनम् ॥

प्रियातिथित्वमिज्या च ब्रह्मकायस्य लक्षणम् ॥ ८१ ॥

माहात्म्यं शौर्यमाज्ञा च सततं शास्त्रबुद्धिता ॥

भृत्यानां भरणं चापि माहेन्द्रं कायलक्षणम् ॥ ८२ ॥

शीतसेवा सहिष्णुत्वं पैङ्गल्यं हरिकेशता ॥

प्रियवादित्वमित्येतद्वारुणं कायलक्षणम् ॥ ८३ ॥

मध्यस्थता सहिष्णुत्वमर्थस्यागमसंचयौ ॥

महाप्रसवशक्तित्वं कौबेरं कायलक्षणम् ॥ ८४ ॥

गन्धमाल्यप्रियत्वं च नृत्यवादित्रकामिता ॥

विहारशीलता चैव गान्धर्वं कायलक्षणम् ॥ ८५ ॥

प्राप्तकारी दृढोत्थानो निर्भयः स्मृतिमान् शुचिः ॥
रागमोहमदद्वेषैर्वर्जितो याम्यसत्त्ववान् ॥ ८६ ॥

जपव्रतब्रह्मचर्यहोमाध्ययनसेविनम् ॥

ज्ञानविज्ञानसंपन्नमृषिसत्त्वं नरं विदुः ॥ ८७ ॥

सप्तैते सार्विकाः काया

सत्त्वादिगुणभेदेन चित्तप्रकृतीर्निर्दर्शयन्नाह,—शौचमि-
त्यादि । इज्या याग । माहात्म्यमित्यादि ।—माहात्म्यं महाश-
यत्वम् । शीतेत्यादि । पैङ्गल्यं पिङ्गाक्षता । हरिकेशता कपिलके-
शता । मध्यस्थतेत्यादि । महाप्रसवशक्तित्वं प्रजोत्पादनसामर्थ्य-
म् । गन्धेत्यादि । विहारशीलता भ्रमणशीलता । प्राप्तेत्यादि ।—
प्राप्तकारी शुक्तकारी । दृढोत्थानो दृढारम्भः ॥ ८६—८७ ॥—

राजसांस्तु निबोध मे ॥

ऐश्वर्यवन्तं रौद्रं च शूरं चण्डमसूयकम् ॥ ८८ ॥

एकाशिनं चौदरिकमासुरं सत्त्वमीदृशम् ॥

तीक्ष्णमायासिनं भीरुं चण्डं मायान्वितं तथा ॥ ८९ ॥

विहाराचारचपलं सर्पसत्त्वं विदुर्नरम् ॥

प्रवृद्धकामसेवी चाप्यजस्राहार एव च ॥ ९० ॥

अमर्षणोऽनवस्थायी शाकुनं कायलक्षणम् ॥

एकान्तग्राहिता रौद्रमसूया धर्मबाह्यता ॥ ९१ ॥

भृशमात्मस्तवश्चापि राक्षसं कायलक्षणम् ॥

उच्छिष्टाहारता तैक्ष्ण्यं साहसप्रियता तथा ॥ ९२ ॥

स्त्रीलोलुपत्वं नैर्लज्ज्यं पैशाचं कायलक्षणम् ॥

असंविभागमलसं दुःखशीलमसूयकम् ॥ ९३ ॥

लोलुपं चाप्यदातारं प्रेतसत्त्वं विदुर्नरम् ॥

पठेते राजसाः कायाः,

रौद्रं भयानकं, चण्डं तीव्रकोपं, असूयकं परगुणेषु मत्सरिणं,
एकाशिनमेकाक्येव चाश्नातीत्यर्थः, औदरिकं घस्सर, गयदा-
सस्तु 'औदरिक' इत्यत्र 'औपधिकं' इति पठित्वा औपधिकं
छद्मपरमिति व्याख्याति । तीक्ष्णेत्यादि । भीरुं 'अंक्रोधे सति'
इत्यध्याहारः । तदुक्तं चरके,—“क्रुद्धं शूरमक्रुद्धं भीरुम्”—
इति । चण्डं कोपनम् । प्रवृद्धेत्यादि । अजस्राहारोऽनवरता-
हारशीलः । एकान्तेत्यादि । एकान्तग्राहिता एकान्तग्रहणशी-
लता, असूया गुणेषु दोषारोपणम् । भृशमात्मस्तवोऽतिशये-
नात्मस्तुतिः । उच्छिष्टेत्यादि । तैक्ष्ण्यं कोपनत्वम् ॥ ८८—
९३ ॥—

तामसांस्तु निबोध मे ॥ ९४ ॥

दुर्मेधस्त्वं मन्दता च स्वप्ने मैथुननित्यता ॥

निराकरिष्णुता चैव विज्ञेयाः पाशवा गुणाः ॥ ९५ ॥

१ 'वाऽन्यथाभावः' इति पा० ।

२ 'अन्यथा न भवन्तीति' इति पा० ।

३ 'तस्य च बाधकत्वं' इति पा० ।

१ 'रागमोहमदद्वेषैर्वर्जितो यमसत्त्ववान्' पा० ।

२ 'अवृद्धकामसेवी' इति पा० ।

३ 'भृशमात्रं तमश्चापि' इति पा० ।

अनवस्थितता मौर्ख्यं भीरुत्वं सलिलार्थिता ॥
परस्पराभिर्मर्दश्च मत्स्यसत्त्वस्य लक्षणम् ॥ ९६ ॥
एकस्थानरतिर्नित्यमाहारे केवले रतः ॥
वानस्पत्यो नरः सत्त्वधर्मकामार्थवर्जितः ॥ ९७ ॥
इत्येते त्रिविधाः कायाः प्रोक्ता वै तामसास्तथा ॥

मन्दता जिह्वता ॥ ९४—९७ ॥—

कायानां प्रकृतीर्ज्ञात्वा त्वनुरुपां क्रियां चरेत् ॥ ९८ ॥
महाप्रकृतयस्त्वेता रजःसत्त्वतमःकृताः ॥
प्रोक्ता लक्षणतः सम्यग्भिषक् ताश्च विभावयेत् ९९

इति सुश्रुतसंहितायां शारीरस्थाने गर्भव्या-
करणं शारीरं नाम चतुर्थोऽध्यायः ॥ ४ ॥

प्रकृतिज्ञाने प्रयोजनमाह,—कायानामित्यादि ॥ ९८ ॥
॥ ९९ ॥

इति श्रीडल्हनविरचिताया निबन्धसम्राट्कायां सुश्रुत-
व्याख्याया शारीरस्थाने चतुर्थोऽध्यायः ॥ ४ ॥

पञ्चमोऽध्यायः ।

अथातः शरीरसंख्याव्याकरणं शारीरं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

गर्भव्याकरणान्तरमुत्पन्नस्य गर्भस्य संजाताङ्गप्रत्यङ्गतया
लब्धशरीरसंज्ञस्य शरीरावयवानां संख्यां कर्तुं युज्यत इत्या-
ह,—अथातः इत्यादि । पञ्चमहाभूतशरीरिसमवायः शरीरमुक्तं,
तस्य संख्या अवयवशः संख्या, तस्या व्याकरणं विवरणं यत्र
शरीरे तस्याख्यास्यामः, अथवा शरीरशब्दोऽयं समुदायवृत्तिर-
वयवेष्वपि वर्तते, तेषां संख्या; शेष पूर्ववत् ॥ १ ॥ २ ॥

शुक्रशोणितं गर्भाशयस्थमात्मप्रकृतिविकारसं-
मूर्च्छितं 'गर्भं' इत्युच्यते । तं चेतनावस्थितं वायुर्वि-
भजति, तेज एनं पचति, आपः क्लेदयन्ति, पृथिवी
संहन्ति, आकाशं विवर्धयति; एवं विवर्धितः स
यदा हस्तपादजिह्वाघ्राणकर्णनितम्बादिभिरङ्गैरुपे-
तस्तदा 'शरीरं' इति संज्ञां लभते । तच्च पडङ्गं—
शाखाश्चतस्रो, मध्यं पञ्चमं, पष्ठं शिर इति ॥ ३ ॥

तत्र शरीरावयवसंख्याविवरणं प्रतिपादयितुकाम शरीर-
शब्दव्यपदेश्यमेव तावत् क्रमेणाह,—शुक्रशोणितमित्यादि ।
आत्मप्रकृतिविकारसमूर्च्छितमिति आत्मा क्षेत्रज्ञः, प्रकृतयः
प्रधानादयोऽष्टौ, विकारा पञ्चभूतान्येकादशेन्द्रियाणि चेति
षोडश, तं समूर्च्छितं मिश्रीभूत 'गर्भं' इति संज्ञा लभते,
एतेन योनिनामुपयोनी पञ्चविंशतिको राशिरुक्तः । तमि-
दानीं भिषजानुपयोगिनः पट्टधातुकं कृत्वा निर्दिशन्नाह,—तमि-

त्यादि । चेतनया हेतुभूतया यावद्गर्भप्रसवकालमवस्थितं चेत-
नावस्थितं, अन्यथा कुथितविशीर्णं स्यात् । तं वायुर्वि-
भजति दोषधातुमलाङ्गप्रत्यङ्गविभागेन, तेज एनं पचति
रूपाद्रूपान्तरेणावस्थानं प्रापयति, आपः क्लेदयन्ति विभाग-
परिणामकारिणोरनिलानलयोः शोषणेऽप्यार्द्रता जनयन्ति, पृ-
थिवी सहन्ति अद्भिः क्लिन्नमपि कठिनं मूर्तिमत् करोति;
सहरतीत्यन्ये पठन्ति, तन्न, संपूर्वस्य हजो विनाशार्थत्वात्;
आकाशं विवर्धयति अनिलानलविदारित(त)स्रोतसामाभ्यापने-
नोर्ध्वमधस्तिर्यग्निवर्धितमवकाशदानेन विवर्धयति । मध्यमिदं
कण्ठादिगुदपर्यन्तम् ॥ ३ ॥

अतः परं प्रत्यङ्गानि वक्ष्यन्ते—मस्तकोदरपृष्ठना-
भिललाटनासाचिवुकवस्तिग्रीवा इत्येता एकैकाः,
कर्णेनेत्रभूशङ्खांसगण्डकक्षस्तनवृषणपार्श्वस्फिग्जा-
नुवाहूरुप्रभृतयो द्वे द्वे, विशतिरङ्गुलयः, स्रोतांसि
वक्ष्यमाणानि, एष प्रत्यङ्गविभाग उक्तः ॥ ४ ॥

अपरमप्यवयवविभागं संख्याश्रयं शरीरे निर्दिशन्नाह—अतः
परमित्यादि । असौ बाहुशिरः, गण्डो गल्ल, स्फिक् पादः, ऊरु
'जाघ' इति लोके । बाहूरुप्रभृतयो द्वे द्वे इत्यत्र प्रभृतिप्रहणाच्चौ-
ष्ठसङ्कणीककुन्दराणामैवरोधः । ननु स्रोतांसि प्रत्यङ्गेषु किमिति
न निर्दिष्टानीत्याह,—स्रोतासीत्यादि । वक्ष्यमाणानीति आश्रि-
तेषु त्वगाद्यवयवेष्वित्यर्थः ॥ ४ ॥

तस्य पुनः संख्यानां—त्वचः कला धातवो मला
दोषा यकृत्प्लीहानौ फुफ्फुस उण्डुको हृदयमाशया
अन्त्राणि वृक्कौ स्रोतांसि कण्डरा जालानि कूर्चा
रज्जवः सेवन्यः सङ्गाताः सीमन्ता अस्थीनि सन्धयः
स्नायवः पेश्यो मर्मोणि सिरा धमन्यो योगवह्नीनि
स्रोतांसि च ॥ ५ ॥

एतान्यङ्गप्रत्यङ्गान्याश्रयभूतानि प्रतिपाद्य एतेष्ववयवेषु ये स-
माश्रितास्त्वगाद्यवयववास्तेषां व्याकरणमाह,—तस्य पुनरित्यादि ।
तस्येति अङ्गप्रत्यङ्गात्मकस्य शरीरस्य, संख्यानमिति संख्या-
यते येन शरीरं तत् संख्यानम् । किं तदित्याह,—त्वचः कला
इत्यादि । त्वगादिकं योगवहस्रोतोऽन्तमेकोनविंशत् । योगव-
हानीति धमन्या सह योगं वहन्ति यानि स्रोतांसि तानि योगव-
हानि धमनीव्याकरणोदितानि प्राणोदकान्नादिवाहीनीत्यर्थः ॥ ५ ॥

त्वचः सप्त, कलाः सप्त, आशयाः सप्त, धातवः
सप्त, सप्त सिराशतानि, पञ्च पेशीशतानि, नव
स्नायुशतानि, त्रीण्यस्थिशतानि, द्वे दशोत्तरे संधि-
शते, सप्तोत्तरं मर्मशतं, चतुर्विंशतिर्धमन्यः, त्रयो

१ 'वक्ष्यन्ते' इति पा० ।

२ 'कुकुन्दरादीनामवरोधः' इति पा० ।

३ 'सरयेयानि' इति पा० ।

४ 'योगवाहीनि' इति पा० ।

दोषाः, त्रयो मलाः, नव स्रोतांसि, (षोडश कण्डराः, षोडश जालानि, षट् कूर्चाः, चतस्रो रज्जवः, सप्त सेवन्धः, चतुर्दश सङ्घाताः, चतुर्दश सीमन्ताः, द्वाविंशतिर्योगवहानि स्रोतांसि, द्विकान्यन्त्राणि) चेति समासः ॥ ६ ॥

केचित् शुश्रुताध्यायिन संक्षेपेण त्वगादीन् कतिचित्संख्य-योपेतान् पठन्ति । तन्मतमाह,—त्वचः सप्तत्यादि । समासः संक्षेपः ॥ ६ ॥

विस्तारोऽत ऊर्ध्व—त्वचोऽभिहिताः कला धा-तवो मला दोषा यकृत्प्लीहानौ कुक्कुस उण्डुको हृदयं वृक्कौ च ॥ ७ ॥

संक्षेपेणाभिहितानां त्वगादीनां विस्तारमाह,—विस्तारोऽत इत्यादि । त्वचोऽभिहिता इति संख्यया नामभिश्च गर्भव्याक-रणैः, कलादयश्चाभिहिताः ॥ ७ ॥

आशयास्तु-वाताशयः, पित्ताशयः, श्लेष्माशयो, रक्ताशयः, आमाशयः, पक्वाशयो, मूत्राशयः, स्त्रीणां गर्भाशयोऽष्टम इति ॥ ८ ॥

आशयानाह,—आशयास्त्वित्यादि । आगयोऽधिष्ठानम् । पित्ताशयादधः पक्वाशयः, तस्यैकदेशे च विभक्तमलाधार उण्डुको विद्यते, अत उण्डुकात् पक्वाशयो भिन्न इत्यर्थः । आश-यक्रमस्तु वाग्भटेनोक्तः । यथा,—“रक्तस्याधः क्रमात् परे । कफामपित्तपक्वानां वायोर्मूत्रस्य च क्रमात् । गर्भाशयोऽष्टमः स्त्रीणां पित्तपक्वाशयान्तरा—” इति ॥ ८ ॥

सार्धत्रिव्यामान्यन्त्राणि पुंसां, स्त्रीणामर्धव्या-महीनानि ॥ ९ ॥

अन्त्राण्याह,—सार्धेत्यादि । व्यामो बाह्योः सकरयोस्ततयो-स्तिर्यगन्तरम् ॥ ९ ॥

श्रवणनयनवदनघ्राणगुदमेढ्राणि नव स्रोतांसि नराणां वहिर्मुखानि, एतान्येव स्त्रीणामपराणि च त्रीणि द्वे स्तनयोरधस्ताद्रक्तवहं च ॥ १० ॥

श्रवणेत्यादि । नन्वन्यान्यपि धमनीव्याकरणोदितानि स्रो-तांसि वक्तव्यानीत्याह,—वहिर्मुखानीति । धमनीव्याकरणो-दितानि लन्तर्मुखानि । अधस्ताद्रक्तवहं स्मरातपत्रस्याध आर्त-वहं, स्मरातपत्र भगस्योपरितने भागे । उक्तं च,—“विपुल-पिप्पलपत्रसमाकृतेरवयवस्य शिरस्तलमाश्रितम् । सकलकामसि-रामुखचुम्बितं निगदितं मदनातपवारणम्—” इति ॥ १० ॥

षोडश कण्डराः—तासां चतस्रः पादयोः, ताव-त्यो हस्तग्रीवापृष्ठेषु; तत्र हस्तपादगतानां कण्ड-

राणां नखा (अग्र)प्ररोहाः, ग्रीवाहृदयनिबन्धिनी-नामधोभागगतानां मेढू, श्रोणिपृष्ठनिबन्धिनीनाम-धोभागगतानां विम्बं, मूर्धोरुवक्षोऽसपिण्डादीनां च ॥ ११ ॥

षोडशेत्यादि । कण्डरा महास्नायुः । तावत्यो हस्तग्रीवापृष्ठे-ष्विति हस्तयोश्चतस्रः, ग्रीवायां चतस्रः, पृष्ठे चतस्रः । हस्तादि-गतानां कण्डराणामग्रिमभागमाह,—तत्रेत्यादि । जेज्जटस्तु “हस्तपादगतानां कण्डराणामस्त्रां च नसा अग्रप्ररोहा” इति पठति । ग्रीवया सह हृदयनिबन्धिनीनां चतसृणां मेढू ‘प्ररोह’ इति शेषः । श्रोण्या सह पृष्ठनिबन्धिनीनां पृष्ठनिबन्धनं कुर्व-तीनां पृष्ठजानां चतसृणामधोभागगतानां विम्बं मण्डलमर्था-न्नितम्बस्य । मूर्धोरुवक्षोऽसपिण्डादीनां चेति पूर्ववाक्यात् विम्बमनुवर्तते, तेनैव मस्तकस्य यत् विम्बं मण्डलं तद्ग्रीवा-श्रितानां प्रागुक्तानामेव चतसृणामुपरिगतानां कण्डराणामग्र-प्ररोहः, तथा पादगतानां चतसृणामुपरिगतानामूरुमण्डलम-ग्रप्ररोहः, तथा पृष्ठगतानां चतसृणां कण्डराणामुपरिगतानां वक्षोमण्डलं, आदिशब्दगृहीतस्य स्तनस्य च मण्डलमग्रप्ररोहः । हस्तगतानां चतसृणामुपरिगतानामसपिण्डो बाहुशिरोऽग्रप्ररोह इति । मस्तकस्य तथैवोक्तथा वक्षस्तथाऽसपिण्डयोश्च यद्विम्बं मण्डलं, आदिशब्दात् स्तनपिण्डयोरपि मण्डलं, तासां षोडशानां यथासमीपं प्ररोहः ॥ ११ ॥

मांससिरास्त्रावस्थिजालानि प्रत्येकं चत्वारि चत्वारि, तानि मणिवन्धगुल्फसंश्रितानि परस्पर-निबद्धानि परस्परसंश्लिष्टानि परस्परगवाक्षितानि चेति, यैर्गवाक्षितमिदं शरीरम् ॥ १२ ॥

जालान्याह,—मांसेत्यादि । मासादीनां चतुर्णां प्रत्येकं चत्वारि जालानि । तेषां मासादिजालानां चत्वार्यैकैकस्मिन् मणिवन्धे गुल्फे च । तद्यथा—मांसस्यैकैकमेकस्मिन् मणिवन्धे गुल्फे च, एवं सिराणां स्नायूनामस्त्रां चैकैकं जालकमिति चत्वारि जालकानि । परस्परगवाक्षितानि संजातपरस्परच्छिद्रा-णीत्यर्थः । यैर्गवाक्षितमिति विरचितनिरन्तरजालकाकाररन्ध्र-निकरपरिकलितमित्यर्थः ॥ १२ ॥

षट् कूर्चाः, ते हस्तपादग्रीवामेढूपुः, हस्तयोर्द्वौ, पादयोर्द्वौ, ग्रीवामेढूयोरेकैकः ॥ १३ ॥

१ ‘सवन्धनीनां’ इति पा० ।

२ ‘नितम्ब’ इति पा० । हाराणचन्द्रस्तु ‘विम्बः’ इति पठित्वा ‘विम्बः’ सच्छिद्रं त्रिकास्थि उच्यते’ इति व्याख्यानयति ।

३ ‘ऊरुवक्षोऽक्षपिण्डादिगतानां च मूर्धा’ इति हाराणचन्द्रः पठति । ‘मूर्धोरुवक्षोऽक्षपिण्डादीनां च’ इति पा० ।

४ तेन मस्तकस्य, तथैवोर्वोः, तथा वक्षसः तथाऽक्षपिण्डयोश्च यद्विम्बं मण्डलं, आदिशब्दात्स्तनपिण्डयोरपि मण्डलं, तासां षोड-शानां यथासमीपं प्ररोहः’ इति पा० ।

१ अथ पाठो हस्तलिखितपुस्तके नोपलभ्यते । हाराणचन्द्रपठित-त्वादस्माभिः पठितः ।

२ द्विकान्यन्त्राणीति सूक्ष्मस्थूलमेदेन ।

३ ‘रक्तस्याधः’ इति पा० ।

पट् कूर्चा इत्यादि । कूर्चा इव कूर्चाः, नागैवाकृतिरुन्मेषा; ते पुनर्मांसास्थिसिरास्त्रायूनां जालकप्रभवाणां सन्ततिविरचिताः ॥ १३ ॥

महस्यो मांसरज्जवश्चतस्रः—पृष्ठवंशमुभयतः पेशीनिबन्धनार्थं द्वे बाह्वे, आभ्यन्तरे च द्वे ॥ १४ ॥

सप्त सेवन्त्यः; सिरसि विभक्ताः पञ्च, जिह्वाशे-
फसोरेकैका; ताः परिहर्तव्याः शस्त्रेण ॥ १५ ॥

महस्य इत्यादि । पेशीनिबन्धनार्थमिति प्रयोजनकथनम् । गयी तु, महस्यो मांसरज्जवश्चतस्रः चतस्रः पृष्ठवंशमुभयत इत्यष्टौ प्रतिपादयति ॥ १४ ॥ १५ ॥

चतुर्दशास्त्रां संघाताः; तेषां त्रयो गुल्फजानुव-
ङ्गणेषु, एतेनेतरसक्थि बाहू च व्याख्यातौ, त्रिक-
शिरसोरेकैकः ॥ १६ ॥

संघातानाह,—चतुर्दशास्त्रामित्यादि । त्रयो गुल्फजानुव-
ङ्गणेषु, तावन्तोऽन्यस्मिन् सक्थि, बाह्वोरेवमेव, एवं चतुर्भिर्लिकै-
र्द्वादश, त्रिकशिरसोरेकैक—त्रिके एक, एक शिरसीत्येवं
चतुर्दश । यद्यपि श्रोणिकाण्डभागे त्रिकं प्रसिद्धं, तथाऽप्यत्र
बाहुग्रीवास्थित्रयसंघातस्त्रिक उच्यते ॥ १६ ॥

चतुर्दशैव सीमन्ताः; ते चास्थिसङ्घातवद्गणनी-
याः, यतस्तैर्युक्ता अस्थिसंघाताः; ये ह्युक्ताः संघा-
तास्ते खल्वष्टादशैकेषाम् ॥ १७ ॥

सीमन्तानाह,—चतुर्दशैवेत्यादि । तैर्युक्ता अस्थिसङ्घाता
इति । तथाच भोज,—“संघाताः सन्ति यैस्तु सीमन्ता-
स्तान् प्रचक्षमहे”—इति । परमतमाह,—ये ह्युक्ता इत्यादि ।
एकेषामाचार्याणां मते संघाता अष्टादश, तथा—पूर्वोक्ताश्च-
तुर्दश, श्रोणिकाण्डमुपर्येक, वक्षउपर्येक, उदरोर सन्धाने
एक, असकूटमुपर्येक, एवमष्टादश ॥ १७ ॥

त्रीणि संप्रैनीयस्थिशतानि वेदवादिनो भाषन्ते;
शल्यतन्त्रे तु त्रीण्येव शतानि । तेषां सर्विशमस्थि-
शतं शाखासु, सप्तदशोत्तरं शतं श्रोणिपार्श्वपृष्ठो-
रसु, ग्रीवां प्रत्यूर्ध्वं त्रिषष्टिः, एवमस्त्रां त्रीणि
शतानि पूर्यन्ते ॥ १८ ॥

अस्थिसंख्यां कुर्वन्नाह,—त्रीणीत्यादि । वेदवादिनो भाषन्त
इत्यत्रायुर्वेदवादिन इति द्रष्टव्यं, न पुनर्वेद एव, तदा तु त्रीण्ये-

वास्थिशतानीत्यत्रत्यं वचो वेदविरुद्धत्वादप्रमाणं स्यात् । स्वमत-
माह,—शल्यतन्त्रे इत्यादि ॥ १८ ॥

एकैकस्यां तु पादाङ्गुल्यां त्रीणि त्रीणि तानि
पञ्चदश, तलकूर्चगुल्फसंश्रितानि दश, पाण्ण्यामे-
कं, जङ्घायां द्वे, जानुन्येकं, एकमूराविति, त्रिंशदे-
वमेकस्मिन् सक्थि भवन्ति, एतेनेतरसक्थि बाहू
च व्याख्यातौ; श्रोण्यां पञ्च, तेषां गुदभगनितम्बेपुं
चत्वारि, त्रिकसंश्रितमेकं, पार्श्वे षट्त्रिंशदेकस्मिन्,
द्वितीयेऽप्येवं, पृष्ठे त्रिंशत्, अष्टावुरसि, द्वे अंसफ-
लके, ग्रीवायां नव, कण्ठनाड्यां चत्वारि, द्वे हन्वोः,
दन्ता द्वात्रिंशत्, नासायां त्रीणि, एकं तालुनि,
गण्डकर्णशङ्खेकैकं, पट् शिरसीति ॥ १९ ॥

कथं शाखासु विंशत्यधिकं शतं पूर्यते तदाह—एकैकस्यां
त्वित्यादि । तलकूर्चगुल्फेत्यादि । तले पादतले पञ्च शलाका,
तर्त्रिवन्धनमेकमस्थि, द्वे द्वे कूर्चगुल्फयोरिति दश । त्रिंशच्च-
तुष्केण सर्विशमेकशतम् । यथा श्रोणिपार्श्वपृष्ठोरसु सप्त-
दशोत्तरं शतं पूर्यते तथाऽऽह,—श्रोण्या पञ्चेत्यादि । श्रोण्या
पञ्चेति यदुक्तं तस्यैव विवरणमाह,—तेषामित्यादि । गुदभग-
नितम्बद्वये चत्वारि, एव श्रोणिगतपञ्चकमारभ्य अक्षकाश्रित-
द्वयं यावत् सर्वैक्ये सप्तदशोत्तरं शतं पूर्यते । ग्रीवा प्रत्यूर्ध्वं
यथा त्रिषष्टिस्तथाऽऽह,—ग्रीवायामित्यादि । गण्डकर्णशङ्खे-
त्यत्र गण्डौ च कर्णौ च शङ्खौ चेति विग्रहे षडस्थिनि भवन्ति
॥ १९ ॥

एतानि पञ्चविधानि भवन्ति; तद्यथा—कपालरु-
चकतरुणवलयनलकसंज्ञानि । तेषां जानुनितम्बां-
सगण्डतालुशङ्खशिरःसु कपालानि, दशनास्तु रु-
चकानि, घ्राणकर्णग्रीवाक्षिकोषेषु तरुणानि, पार्श्व-
पृष्ठोरसु वलयानि, शेषाणि नलकसंज्ञानि ॥ २० ॥

एतानीत्यादि । कपालानि कर्परसंज्ञानि । दशना दन्ता
इत्यर्थः । तरुणानि तरुणसंज्ञानि । वलयानि वलयसंज्ञानि ।
अस्त्रा स्थानविशेषेण धर्मेविशेषानामविशेषः पञ्चविधः ।
शेषाणि नलकसंज्ञानीति हस्तपादाङ्गुलितलकूर्चनलकादिषु ।

१ ‘भगुदनिनम्बेपु’ इति पा० ।

२ प्रतिपार्श्वं द्वादश पशुका, द्वादश स्थालकानि, द्वादश स्थालकावुं
दानीति मिलित्वा षट्त्रिंशदस्थिनि ज्ञेयानि ।

३ अष्टावुरसीति उर-फलके षट्, अक्षकसंज्ञे द्वे, इति मिलित्वाऽष्टा-
वुरस्थिनीनि ज्ञेयानि ।

४ ‘द्वे अक्षकसंज्ञे’ इति पा० ।

५ अत्र ‘कण्ठनाड्यां त्रीणि, एकं हनौ, दन्ता द्वात्रिंशत्, नासाया
नव, तालुनि द्वे, गण्डयोर्द्वे, शङ्खयोर्द्वे, कर्णयोः षट्, पट् शिरसि’ इति
पाठो रसयोगसागरस्योपोद्धाते वै. प. हरिप्रपन्नशर्मणा सशोधितः ।

६ ‘प्रतिबन्धन’ इति पा० ।

७ ‘पाणिपादपार्श्वपृष्ठोदरोरसु वलयानि’ इति पाठस्तु न समी-
चीनः, टीकायामुक्तेन भोजवचनेन सह विरोधात् प्रत्यक्षविरोधाच्च ।

१ ‘जालकप्रभवसन्ततिविरचिता’ इति पा० ।

२ ‘सीवन्त्य’ इति पा० ।

३ ‘चतस्रः पृष्ठवंशमुभयत इति प्रतिपादयति’ इति पा० ।

४ यागभट्टस्तु “गुल्फजानुवङ्गणमणिबन्धकूर्परकशासु एकैक, त्रिके
एक, पञ्च शिरसि” इत्यष्टादश सीमन्तानाह, संघातास्तु चतुर्दशैव ॥

५ ‘सीमन्तास्तु खल्वष्टादशैकेषाम्’ इति पा० ।

६ ‘सीविज’ इति पा० ।

७ ‘पट्पथिनि’ इति पा० ।

तदुक्तं भोजे,—“हस्तापादाङ्गुलितले कूर्चेषु मणिवन्धयोः ।
वाहुजङ्घाद्वये चापि जानीयाञ्चलकानि तु—” इति । नामवि-
शेषकथनं रचनाविशेषज्ञापनार्थम् ॥ २० ॥

भवन्ति चात्र ।

अभ्यन्तरगतैः सारैर्यथा तिष्ठन्ति भूरुहाः ॥
अस्थिसारैस्तथा देहा भ्रियन्ते देहिनां ध्रुवम् ॥ २१ ॥
तस्माच्चिरविनष्टेषु त्वङ्मांसेषु शरीरिणाम् ॥
अस्थीनि न विनश्यन्ति साराण्येतानि देहिनाम् ॥
मांसान्यत्र निबद्धानि सिराभिः स्नायुभिस्तथा ॥
अस्थीन्यालम्बनं कृत्वा न शीर्यन्ते पतन्ति वा ॥ २३ ॥

शरीरधारणविषयेऽस्यां प्राधान्यं दर्शयन्नाह,—भवन्ति
चात्रेत्यादि । अत्रास्ति ॥ २१—२३ ॥

सन्धयस्तु द्विविधाश्चेष्टावन्तः, स्थिराश्च ॥ २४ ॥
शाखास्तु हन्वोः कट्यां च चेष्टावन्तस्तु सन्धयः ॥
शेषास्तु सन्धयः सर्वे विज्ञेया हि स्थिरा बुधैः ॥ २५ ॥

अस्थ्याभितान् सन्धीनाह,—सन्धयस्त्वित्यादि । चेष्टावन्त-
श्चला, स्थिरा अचलाः । कट्या चेति चकाराङ्गीवायामपि
चलाः ॥ २४ ॥ २५ ॥

सङ्ख्यातस्तु दशोत्तरे द्वे शते; तेषां शाखास्वष्ट-
पष्टिः, एकोनषष्टिः कोष्ठे, ग्रीवां प्रत्यूर्ध्वं व्यशीतिः ।
एकैकस्यां पादाङ्गुल्यां त्रयस्त्रयः, द्वावङ्गुष्ठे, ते चतु-
र्दश; जानुगुल्फवङ्गुष्ठेष्वेकैकः, एवं सप्तदशैकस्मिन्
सक्विभ भवन्ति; एतेनेतरसक्विध वाहं च व्याख्या-
नौ; त्रयः कटीकपालेषु, चतुर्विंशतिः पृष्ठवंशे, ता-
वन्त एव पार्श्वयोः, उरस्यष्टौ; तावन्त एव ग्रीवा-
यां, त्रयः कण्ठे, नाडीषु हृदयक्लोमनिबद्धास्वष्टादश,
दन्तपरिमाणा दन्तमूलेषु, एकः काकलके नासायां
च, द्वौ वर्त्ममण्डलजौ नेत्राश्रयौ, गण्डकर्णशङ्खे-
ष्वेकैकः, द्वौ हनुसन्धी, द्वावुपरिष्ठाङ्गुवोः शङ्ख-
योश्च, पञ्च शिरःकपालेषु, एको मूर्ध्नि ॥ २६ ॥

१ ‘भङ्गविशेषज्ञापनार्थम्’ इति पा० ।

२ ‘चेष्टावन्त’ सन्धयो द्विविधा—वहुचेष्टा अल्पचेष्टाश्चेति कृत्वा ।
तत्र शाखास्तु अधोहनुकोट्योश्च बहुचेष्टा, पृष्ठवशादिष्वल्पचेष्टाः, अ-
न्यत्र पुनरचेष्टा । अथात्र चेष्टावस्तु सन्धिष्वस्थिद्वयमस्तित्रय वा सम्ब-
ध्यते सान्द्रमसृणशण्गुच्छसमाकाराभिः प्रतानवतीभि स्नायुरञ्जुभि-
स्नायुकोपैश्च । सन्धेयभागाश्च तत्रास्था तरुणास्थिसमावृता सुसंछि-
ष्टाश्च श्लेष्मधरकलापुटव्यवधानेन सम्यग्वर्तनाय । अचेष्टाः पुनः
सन्धयः प्रतनुस्नायुजालसंहता दन्तुरधारादिभिर्निरन्तरसंछिष्टाश्च, तेषु
हि प्रयोजनाभावात् श्लेष्मधरकलाया अभावः । प्रत्यक्षशरीर, भा. प्र.
पृ. ११५—११६

३ केचित्त्रय ‘नाडीषु फुफ्फुसक्लोमनिबद्धासु’ इति पठन्ति । ‘त्रय-
कण्ठे, त्रयः कण्ठनाड्यां, हृदयक्लोमनिबद्धासु नाडीष्वष्टादश’ इति पा० ।

४ ‘नासायां पञ्च, द्वौ दावेव हयोर्नेत्रयोर्भेवतः, द्वौ वर्त्ममण्डलजौ
नेत्राश्रयौ’ इति पा० ।

शाखास्वष्टपष्टेर्विवरणमाह,—एकैकस्यामित्यादि । पादाङ्गु-
ष्ठेऽस्थित्रितयान्वितेऽपि सन्धिद्वयमेव स्यात् । हस्ताङ्गुष्ठेऽस्थि-
त्रितयसंयुक्तेऽपि सन्धिद्वयमेव गणनीय, तृतीयस्य हस्ताङ्गु-
ष्ठसन्धेर्मणिवन्धसन्धावेवान्तर्भावात् । इदानीं शाखासन्धीन-
भिधाय कोष्ठसन्धीनूर्ध्वाङ्गभागसन्धीश्च दर्शयन्नाह,—त्रय
इत्यादि । तावन्त एव ग्रीवायामष्टावित्यर्थः । त्रयः कण्ठे गल-
नलकास्थिनि । नाडीषु कण्ठपार्श्वनाडीषु, हृदयक्लोमनिबद्धासु
अञ्जपानवहासु मण्डलास्थिसञ्ज्ञास्वष्टादश । काकलकं गलमणिः,
घण्टिकेति लोके, तत्रैकं, नासायां चैकं । द्वौ वर्त्ममण्डलयो-
स्तरुणास्थिसन्धी । गण्डौ च कर्णौ च शङ्खौ चेति विग्रहे पद
सन्धयः । शङ्खयोश्चेत्यत्राप्युपरिष्ठाद् द्वाविति सम्बन्धनीयम् ।
तदुक्तं,—“ग्रीवास्वष्टौ त्रयः कण्ठे कण्ठनाड्या नवद्वयम् । वर्त्म-
मण्डलगण्डाहकर्णशङ्खहनुद्वये ॥ भ्रूशङ्खद्वितयस्योर्ध्वं सप्तस्वेषु
द्वय द्वयम् । कपाले पञ्च मूर्ध्नेको नासाकाकलयोर्द्वयम् ॥ द्वात्रिं-
शता व्यशीतिः स्यादेव दन्ताभितैः सह”—इति ॥ २६ ॥

त एते सन्धयोऽष्टविधाः—कोरोलूखलसामुद्रप्र-
तरतुन्नसेवनीवायसतुण्डमण्डलशङ्खावर्ताः । तेषा-
मङ्गुलिमणिवन्धगुल्फजानुकूर्परेषु कोराः सन्धयः,
कक्षावङ्गुणदशनेषूलूखलाः, अंसपीठगुदंभगनित-
म्बेषु सामुद्राः, ग्रीवापृष्ठवंशयोः प्रतराः, शिरःक-
टीकपालेषु तुन्नसेवन्यः, हनोरुभयतस्तु वायसतु-
ण्डः, कण्ठहृदयनेत्रक्लोमनाडीषु मण्डलाः, श्रोत्र-
शृङ्गाटकेषु शङ्खावर्ताः । तेषां नामभिरेवाकृतयः
प्रायेण व्याख्याताः ॥ २७ ॥

त एते सन्धय इत्यादि । यद्यप्येषां नामभिरेवाकृतयो
व्याख्यातास्तथाऽपि केपाचित् सन्धीनां सुखावबोधनार्थमाकृ-
तिलिख्यते । कोरो नाम गर्तस्तदाकृतयः कोरा, कोरः कलिका

१ ‘सप्तस्वत्र’ इति पा० ।

२ ‘तत्र कोरा नाम सन्धयो बहुचेष्टा’, उत्तानकोरगर्भेष्वस्थिप्रां-
न्तेषु उत्सेधवतामस्थिभागानां सन्धानरूपा । उदूखला नाम सन्धयोऽ-
पि बहुचेष्टा, उदूखलवद्ग्रीवप्रायेष्वस्थिभागेषु इतरास्थिमुण्डसन्धान-
रूपा । तेषु हि स्वोदूखलानां स्थित्य अभितो विवर्तन्ते तानि तान्य-
स्थीनि, यथा—कक्षावङ्गुणसन्धिषु । दशनोदूखलास्तु स्थिरा सन्धयः पृथ-
गेव मन्तव्याः । सामुद्रा नाम समुद्रनिर्मापका इव सन्धयोऽल्पचेष्टाः ।
ते च श्रोणिचक्रासचक्रादिषु दृश्या । प्रतरा नाम प्रतरणशीलैरिव
ईषच्चलैः समतलाशाभ्यां परस्परसहितैरस्थिखण्डैर्निर्मिताः सन्धयः ।
तुन्नसेवन्यो नाम—परस्परापीडनैर्दन्तुरधारादिभिर्निर्मिताः कपालान्त-
रालाः सन्धयः । ते शिरःकपालेषु दृश्याः, कटिकपालेषु च प्राग्गोचरान्तैः ।
वायसतुण्डाख्यस्तु सन्धिः अधोहनुमुण्डयोः शङ्खास्थिगताभ्यां हनु-
सन्धिस्थालकाभ्यां सन्धानान्मुखव्यादानादिसम्पादकः, स तु कोरस-
न्धेरेव खलुकोराख्यो भेदो युग्मरूपः, तस्य कोरग्रहणेनैव ग्रहणमिति
सूक्ष्मदृशः । मण्डलशङ्खावर्ता पुनः कमात् श्वासपथकर्णशङ्कुलीगता-
स्तरुणास्थिसन्धयः (प्रत्यक्षशरीर प्र भा. पृ. ११४—११७.) ।

३ ‘अंसपीठगुदपादमितम्बेषु’ इति पा० ।

४ ‘हन्वोः’ इति पा० ।

तदाकृतय इत्यन्ये । उत्तरसलस्तण्डुलकण्डनोपयोगी, तदाकृतयः सन्धयोऽप्युल्लङ्घना । समुद्रः संपुटस्तदाकृतौ भवाः सामुद्राः । प्रतरत्यनेनेति प्रतरो मेलकः, तदाकृतयः प्रतराः । मण्डलो मण्डलाकृतिः । शेषाणां च नासभिरेवाकृतयो ज्ञेयाः ॥ २७ ॥

अस्त्रां तु सन्धयो ह्येते केवलाः परिकीर्तिताः ॥
पेशीस्त्रायुसिराणां तु सन्धिसङ्ख्या न विद्यते ॥ २८ ॥

अस्थिमात्राधिताः सन्धयोऽभिहिताः, नान्याधिताः सन्धय इति दर्शयन्नाह,—अस्त्रां त्वित्यादि ॥ २८ ॥

नव स्त्रायुशतानि । तासां शाखासु षट्शतानि, द्वे शते त्रिंशच्च कोष्ठे, ग्रीवां प्रत्यूर्ध्वं सप्ततिः । एकैकस्यां तु पादाङ्गुल्यां षट् निचिताः, तास्त्रिशत्, तावत्य एव तलकूर्चगुल्फेषु, तावत्य एव जङ्घायां, दश जानुनि, चत्वारिंशदूरौ, दश वङ्गणे, शतमध्य-
र्धमेवमेकस्मिन् सक्विभ भवन्ति, एतेनेतरसक्वि वाहू च व्याख्यातौ, षष्टिः कट्यां, पृष्ठेऽशीतिः, पार्श्वयोः षष्टिः, उरसि त्रिंशत्; षट्त्रिंशद्ग्रीवा-
यां, मूर्ध्नि चतुस्त्रिंशत्; एवं नव स्त्रायुशतानि व्याख्यातानि(भवन्ति) ॥ २९ ॥

यथा शाखासु स्त्रायुना षट्शतानि पूर्यन्ते तथाऽऽह—एकैकस्या त्वित्यादि । षट् निचिता इति षट्स्त्रायवो निबद्धा इत्यर्थः । कोष्ठस्थाः कथ्यन्ते,—षष्टिः कट्यामित्यादि । ग्रीवा प्रत्यूर्ध्वस्थाः कथ्यन्ते—षट्त्रिंशदित्यादि । महास्त्रायोस्तु 'कण्डरा' इति सज्ञा ॥ २९ ॥

भवन्ति चात्र ।

स्त्रायुश्चतुर्विधा विद्यात्तास्तु सर्वा निबोध मे ॥
प्रतानवत्यो वृत्ताश्च पृथग्यश्च शुषिरास्तथा ॥ ३० ॥
प्रतानवत्यः शाखासु सर्वसन्धिषु चाप्यथ ॥
वृत्तास्तु कण्डराः सर्वा विज्ञेयाः कुशलैरिह ॥ ३१ ॥
आमपक्काशयान्तेषु वस्तौ च शुषिराः खलु ॥
पाद्वोरसि तथा पृष्ठे पृथुलाश्च शिरस्यथ ॥ ३२ ॥
नौर्यथा फलकास्तीर्णा बन्धनैर्वहुभिर्युता ॥
भारक्षमा भवेदप्सु नृयुक्ता सुसमाहिता ॥ ३३ ॥
एवमेव शरीरेऽस्मिन् यावन्तः सन्धयः स्मृताः ॥
स्त्रायुर्भिर्वहुभिर्वद्धास्तेन भारसहा नराः ॥ ३४ ॥
न दृश्यन्ति न वा पेश्यो न सिरा न च सन्धयः ॥
व्यापादितास्तथा हन्युर्यथा स्त्रायुः शरीरिणम् ॥ ३५ ॥
यः स्त्रायुः प्रविजानाति बाह्याश्चाभ्यन्तरास्तथा ॥
स गूढं शल्यमाहर्तुं देहाच्छक्नोति देहिनाम् ॥ ३६ ॥

भवन्ति चात्रेत्यादि । वृत्ता वर्तुलाः । तासां च सर्वशरीरा-
वयवनिबन्धनं दर्शयन्नाह,—नौरित्यादि । नृयुक्ता प्राणिसंहिता,
सुसमाहिता सुघटिता । यथा स्त्रायुर्न्यापादिता सती शरीरिणं
पुरुषं हन्ति न तथाऽस्थ्यादीनि हन्त्यु ॥ ३०—३६ ॥

पञ्च पेशीशतानि भवन्ति । तासां चत्वारिंश-
तानि शाखासु, कोष्ठे षट्षष्टिः, ग्रीवां प्रत्यूर्ध्वं चतु-
स्त्रिंशत् । एकैकस्यां तु पादाङ्गुल्यां तिस्रस्तिस्रस्ताः
पञ्चदश, दश प्रपदे, पादोपरि कूर्चसन्निविष्टास्ता-
वत्य एव, दश गुल्फतलयोः, गुल्फजान्वन्तरे विश-
तिः, वच्च जानुनि, विंशतिरूरौ, दश वङ्गणे, शत-
मेवमेकस्मिन् सक्विभ भवन्ति, एतेनेतरसक्वि वाहू
च व्याख्यातौ, तिस्रः पायौ, एका मेढ्रे, सेवन्यां
चापरा, द्वे वृषणयोः, स्फिचोः पञ्च पञ्च, द्वे वस्ति-
शिरसि, पञ्चोदरे, नाभ्यामेका, पृष्ठोर्ध्वसन्निविष्टाः
पञ्च पञ्च दीर्घाः, षट् पार्श्वयोः, दश वक्षसि,
अक्षकांसौ प्रति समन्तात् सप्त, द्वे हृदयामाशययोः,
षट् यकृतप्लीहोण्डुकेषु, ग्रीवायां चतस्रः, अष्टौ
हन्वोः, एकैका काकलकगलयोः, द्वे तालुनि, एका
जिह्वायां, ओष्ठयोर्द्वे, नासायां द्वे, द्वे नेत्रयोः, गण्ड-
योश्चतस्रः, कर्णयोर्द्वे, चतस्रो ललाटे, एका शिर-
सीति; एवमेतानि पञ्च पेशीशतानि ॥ ३७ ॥

भवति चात्र ।

सिरास्ताव्यवस्थिपर्वाणि सन्धयश्च शरीरिणाम् ॥
पेशीभिः संवृतान्यत्र वलवन्ति भवन्त्यतः ॥ ३८ ॥

पञ्च पेशीशतानीत्यादि । मासावयवसङ्घातः परस्परं विभक्त-
'पेशी' इत्युच्यते । गयी तु, 'कोष्ठे षष्टिः, ग्रीवा प्रत्यूर्ध्वं चत्वारिंशत्' इति पठति । एकैकस्या त्वित्यादि । प्रपदं पादाग्रम् ।
कोष्ठगता आह,—तिस्रः पायावित्यादि । गयी तु 'एका मेढ्रे,
सेवन्या चैका, द्वे अपरे वृषणयोः, स्फिचोर्द्वयोर्दश, तिस्रो वलि-
सजका गुदे, द्वे वस्तिशिरसि, सप्तोदरफलके यकृदादिभिः सह,
नाभ्यामेका, पृष्ठे सन्निविष्टाः पञ्च, पार्श्वयोः सन्धिर्दीर्घा पञ्च,
दश वक्षसि, अक्षकांसौ प्रति सर्वतः सप्त, द्वे हृदि, एका आमा-
शये, द्वे अभ्यन्तरतः कोष्ठे, इति कोष्ठे षष्टिं पठति । वृद्धवा-
ग्भटोऽपि कोष्ठे षष्टिमेवाह । ग्रीवा प्रत्यूर्ध्वगा आह,—ग्रीवाया-
मित्यादि । गयी तु "ग्रीवायां चतस्रः, एका कण्ठे, तथा काक-
लकेऽप्येका, तालुनि द्वे, रसनाया षट्, अधरयोर्द्वे, घोणाया च
द्वे, द्वे कर्णयोः, प्रत्येकं हन्वोश्चतस्रः, अक्षोर्द्वे, अलिके चतस्रः,
मूर्धनि षट्—' इत्यूर्ध्वकाये चत्वारिंशत् पठति ॥ ३७ ॥ ३८ ॥

१ 'हनुसमाख्ये' इति हाराणचन्द्रसमतः पाठः ।

२ 'जिह्वाया द्वे' इति पाठः ।

३ 'चतस्रो नेत्रयोः' इति पाठः ।

४ 'षट् शिरसि' इति पाठः ।

१ 'षट् षट्' इति पाठः ।

२ अस्याग्ने 'महात्मायोस्तु कण्डरेति सग्ना' इत्यधिकं पठ्यते कचि-
त्पुलके ।

स्त्रीणां तु विंशतिरधिका । दश तासां स्तनयो-
रेकैकस्मिन् पञ्च पञ्चेति, यौवने तासां परिवृद्धिः;
अपत्यपथे चतस्रः—तासां प्रसृतेऽभ्यन्तरतो द्वे,
मुखाश्रिते बाह्ये च वृत्ते द्वे, गर्भच्छिद्रसंश्रिता-
स्तिस्रः, शुक्रार्तवप्रवेशिन्यस्तिस्र एव । पित्तपक्काश-
ययोर्मध्ये गर्भशय्या, यत्र गर्भस्तिष्ठति ॥ ३९ ॥

स्त्रीणामित्यादि । अधिकाया विंशतेर्विवरणमाह,—दश
तासामित्यादि । अपत्यपथे योनौ चतस्रः । चतसृणामेव विव-
रणमाह,—तासामित्यादि । मुखाश्रिते योनिमुखाश्रिते । अभ्य-
न्तरतः प्रसृते योनेरभ्यन्तरतः प्रसार प्राप्ते मूत्रस्रोतःस्वरूपे
इत्यर्थः । बाह्ये निर्गते, वृत्ते वर्तुले, योनिकर्णिकास्रोतःपार्श्वद्वय-
गतत्वेन द्वे मासपेक्ष्यौ । गर्भच्छिद्रसंश्रिता इति गर्भमार्गमा-
श्रितास्तिस्र आवर्तत्रयरूपेण, तृतीये चावर्ते मत्स्यमुखाकारा
गर्भशय्या यत्र गर्भस्तिष्ठति (तासां शुक्रार्तवप्रवेशिन्यश्च तिस्रः
पेक्ष्यः) । का गर्भशय्येत्याह,—पित्तपक्काशययोरित्यादि ॥ ३९ ॥

तासां बहलपेलवस्थूलानुपृथुवृत्तह्रस्वदीर्घस्थिर-
मृदुश्लक्ष्णकर्कशभावाः सन्ध्यस्थिसिरास्त्रायुप्रच्छा-
दका यथाप्रदेशं स्वभावत एव भवन्ति ॥ ४० ॥

इदानीं तासां पेशीना स्थानवगान्नास्वरूपलमाह,—
तासामित्यादि । तासां पेशीनाम् । बहला बहुतरा, पेलवा
अल्पाः, अणवः सूक्ष्माः, तद्विपरीता स्थूला, पृथवो विस्तीर्णाः,
वृत्ता वर्तुलाः, ह्रस्वा अदीर्घा, दीर्घा आयताः, स्थिराः कठिनाः,
मृदवः कोमलाः, श्लक्ष्णाः स्पर्शसुखा, तद्विपरीता कर्कशा ॥
४० ॥

भवति चात्र ।

पुंसां पेक्ष्यः पुरस्ताद्याः प्रोक्ता लक्षणमुष्कजाः ॥
स्त्रीणामावृत्य तिष्ठन्ति फलमन्तर्गतं हि ताः ॥ ४१ ॥

केचित्तन्त्रकारा स्त्रीणां मेदुमुष्काभावात्तदाश्रितानां पेशीना-
मन्यत्रावस्थानं पठन्ति । तन्मतमाह,—भवति चात्रेत्यादि ।
लक्षणमुष्कजा इति लक्ष्यते शायते पुमाननेनेति लक्षणं लिङ्गं
शिश्रमिति यावत् । फल गर्भाशयः । ता इति पेक्ष्यः । गयी
तु, असुं तन्त्रान्तरीयश्लोकं न पठन्ति, किन्तु 'एवमेतानि पञ्च
पेशीशतानि' इत्यत्र पुंसामिति पदं पठित्वा पुंसामेव पञ्चपेशी-
शतानि, स्त्रीणां तु तिस्रभिरुनानि पञ्चशतानीति व्याख्याति ।
अत्रार्थे च भोजवाक्यं दृष्टान्तीकरोति । तथाच भोजवाक्यं,—

“पञ्चपेशीशतान्येव स्त्रीवर्जं विद्धि भूमिप । अतश्च तिस्रो
हीयन्ते स्त्रीणां शेषसि मुष्कयो” —इति ॥ ४१ ॥

मर्मसिराधमनीस्रोतसामन्यत्र प्रविभागः ॥ ४२ ॥

परिशिष्टमर्मसिरादिव्याकरणं चास्तीति मन्यमान आह,—
मर्मेल्यादि । अन्यत्रेति प्रत्येकमर्मनिर्देशे सिरावर्णविभक्तौ
धमनीव्याकरणे च ॥ ४२ ॥

शङ्खनाभ्याकृतिर्योनिरुयावर्ता सा प्रकीर्तिता ॥

तस्यास्तृतीये त्वावर्ते गर्भशय्या प्रतिष्ठिता ॥ ४३ ॥

यथा रोहितमत्स्यस्य मुखं भवति रूपतः ॥

तत्संस्थानां तथारूपां गर्भशय्यां विदुर्बुधाः ॥ ४४ ॥

गर्भशय्यार्मनन्तरकीर्तिता प्रतिपादयितुमाह,—शङ्खनाभ्या-
कृतिरित्यादि । तत्संस्थानामिति अल्पमुखामन्तर्महासुषिरामि-
त्यर्थः ॥ ४३ ॥ ४४ ॥

आभुग्नोऽभिमुखः शेते गर्भो गर्भाशये स्त्रियाः ॥

स योनि शिरसा याति स्वभावात् प्रसवं प्रति ॥ ४५ ॥

मूढगर्भोद्धरणार्थं तत्र गर्भस्थितिस्वरूपमाह,—आभुग्न इत्या-
दि । आभुग्नः सङ्कुचिताङ्गः, स्वभावात् पूर्वकर्मापेक्षितः ॥ ४५ ॥

त्वक्पर्यन्तस्य देहस्य योऽयमङ्गविनिश्चयः ॥

शल्यशानादते नैष वर्यतेऽङ्गेषु केषुचित् ॥ ४६ ॥

इदानीं शल्यतन्त्रस्योत्कर्षं दर्शयन्नाह,—त्वक्पर्यन्तस्येत्यादि
॥ ४६ ॥

तस्मान्निःसंशयं ज्ञानं हर्त्रा शल्यस्य वाञ्छता ॥

शोधयित्वा मृतं सम्यग्द्रष्टव्योऽङ्गविनिश्चयः ॥ ४७ ॥

प्रत्यक्षतो हि यदृष्टं शास्त्रदृष्टं च यद्भवेत् ॥

समासतस्तदुभयं भूयो ज्ञानविवर्धनम् ॥ ४८ ॥

सर्वावयवपरिमाणं प्रत्यक्षलक्ष्यं सशयच्छेदनाय भवति, त-
स्मात्तदुपायं दर्शयन्नाह,—तस्मान्नि सशयमित्यादि ॥ ४७ ॥ ४८ ॥

तस्मात् समस्तगात्रमविपोपहतमदीर्घव्याधिपी-
डितमवर्षशक्तिकं निःसृष्टान्नपुरीषं पुरुषमवहन्त्या-
मापगायां निबद्धं पञ्जरस्थं मुञ्जवल्कलकुशशणादी-
नामन्यतमेनावेष्टिताङ्गप्रत्यङ्गमप्रकाशे देशे क्रोथ-
येत्, सम्यक्प्रकुथितं चोद्धृत्य ततो देहं सप्तरात्रा-
दुशीरवालवेणुवल्कलकूर्चानामन्यतमेन शनैः श-
नैरवघर्षयन्स्त्वगादीन् सर्वानेव बाह्याभ्यन्तरानङ्ग-
प्रत्यङ्गविशेषान् यथोक्तान् लक्षयेच्चक्षुषा ॥ ४९ ॥

१ 'भगापत्यपथे' इति पा० ।

२ 'शुक्रार्तवप्रवेशिन्यो गर्भाशये तिस्र एव' इति पा० ।

३ 'अत्र 'वस्तिपक्काशयमध्ये गर्भाशय' इति पाठो भवितुमर्हति,
शरीरे तथैव दर्शनादन्यथा प्रत्यक्षविरोधाच्च' इति प्रत्यक्षशरीरोपोद्धाते
(पृ. ७२) गणनाधसेन ।

४ अयं पाठो हस्तलिखितपुस्तके नोपलभ्यते ।

५ 'लक्षणमुष्कयो । स्त्रीणामाश्रित्य' इति पा० ।

सु० स० ४०

१ 'गर्भशय्यानन्तरमावर्त' इति पा० ।

२ 'पूर्वकर्मापेक्षात्' इति पा० ।

३ 'नैव' इति पा० ।

४ 'ज्ञानमिच्छता शल्यजीविना' इति पा० ।

५ 'तावत्' इति पा० ।

६ 'समागतं द्वयं तच्च' इति पा० ।

७ 'वल्कल' इति पा० ।

तथ पुनः श्रान्तदृष्टं प्रत्यक्षतो दृश्यते ? इत्याह,—तस्मादि-
त्तरादि । नन्मन्मन्मिति ब्रह्महीने आगमोक्तावयवसत्याद्यप्रत्य-
क्षान्तिर्निर्दिष्टते निषेधालापरिणीतत्वगादिः स्यात्, दीर्घव्या-
प्तिर्निर्दिष्टे हि त्वगादिमानासम्भवः, सुधाद्यवेष्टने मत्स्यादि-
भक्षित्वात्सपूर्णवयवता, अपजरस्थे जलरवेण दृश्यति, प्रकाशे
गर्भाभक्षयमयम् ॥ ४९ ॥

(श्लोकौ चात्र भवतः ।)

न शक्यश्चक्षुषा द्रष्टुं देहे सूक्ष्मतमो विभुः ॥
उच्यते श्रान्तचक्षुभिस्तपश्चक्षुर्भिरेव च ॥ ५० ॥

तत्पर्यन्तो देहवधुरिन्द्रियग्राहो न क्षेत्रज्ञ इत्याह,—न
शक्य इत्यादि । चक्षुषा द्रष्टुं न शक्यं, यत्
सूक्ष्मतमम् । उच्यते श्रान्तचक्षुभिरिति सद्गुरुपदेशजज्ञानान्येव
चक्षुषि तद्दर्शने, तपासि चान्द्रायणादीनि तानि चक्षुषि दृश्यस्तै-
रपि ॥ ५० ॥

अग्निरे चैव शास्त्रे च दृष्टार्थः स्याद्विशारदः ॥
उच्यते श्रान्तभ्या सन्देहमवापोद्याचरेत् क्रियाः ॥ ५१ ॥
इति सुश्रुतसंहितायां शारीरस्थाने शरीरसंख्या-
व्याकरणशारीरं नाम पञ्चमोऽध्यायः ॥ ५ ॥

मायान प्रकाशतथ दर्शन सन्देहापोहकारणं, तदाह,—
अग्निरे चैव इत्यादि । अवापोद्य निराजयेत्यर्थः ॥ ५१ ॥

इति श्रीहृत्पण्डितचित्ताया निम्नसम्प्रदायाया सुश्रुत-
व्याख्याया शारीरस्थाने पञ्चमोऽध्यायः ॥ ५ ॥

षष्ठोऽध्यायः ।

अथातः प्रत्येकमर्मेनिर्देशं शारीरं व्याख्यास्यामः ॥ १ ॥
यन्मोचाय भगवान् धन्वन्तरिः ॥ २ ॥

यन्मोचाय भगवतो हि भगवतिरात्रिव्याकरणमसिद्धि-
कर्तारं च भगवतिरात्रिव्यतितां, धन्वन्तरेण मर्मेणा नि-
र्देशो दृश्यते । इत्यादि । प्रत्येकमर्माद्रे माया-
विशेषेण मोचो दृश्यते, तेषां प्रत्येकमर्मादिमर्मेणा निर्देशो वि-
द्यते । इत्यादि ॥ १ ॥ २ ॥

मर्मेणानं मर्मेणानम् । तानि मर्माणि पञ्चात्मकानि
मर्माणि, तत्तथा—मांसमर्माणि, सिरामर्माणि,
अष्टावस्थिमर्माणि, अष्टावस्थिमर्माणि, सन्धिमर्माणि चेति;
न तानि मांसमर्माणि सिरामर्माणि अष्टावस्थिमर्माणि
मर्माणि मर्माणि भवन्ति, यन्मात्रोपलभ्यन्ते ॥ ३ ॥

तेषां मर्माणां मर्मेणानम् । मर्मेणानम् । मर्मेणानम् ।

कथं मासादीनि पञ्चैव मर्माणि नाधिकानीति दर्शयन्नाह,—
न खल्वित्यादि । ननु, स्रोतःप्रभृतीनामपि मारणात्मकत्वा-
न्मर्मत्वमस्येव, तत् कथं मासादिव्यतिरेकेणान्यानि मर्माणि नोप-
लभ्यन्त इत्युक्तम् ? उच्यते,—मारयन्तीति मर्माण्युच्यन्ते,
स्रोतसि च क्षतेऽपि नावश्यतया मरणं; यतो वक्ष्यति,—
“स्रोतोविद्धं तु प्रत्याख्यायोपचरेत्”—इति । यद्येवं तर्हि रुक्-
रवैकल्यकराणाममारणात्मकत्वान्मर्मत्वं न स्यादिति चेत् ? तत्र,
रुक्करवैकल्यकरेष्वप्यग्रीषोमादिप्राणानां मध्ये कस्यचित् प्राणस्य
हाने, अथवा स्रोतःप्रभृतीनि मासादीन्यव्यतिरेच्य वर्तन्ते,
यतो मासादिवैव स्रोतःप्रभृतीनि सन्ति, तस्मान्मासादीनि
पञ्चैव मर्माणीति ॥ ३ ॥

तत्रैकादश मांसमर्माणि, एकचत्वारिंशत्सिराम-
र्माणि, सप्तविंशतिः स्नायुमर्माणि, अष्टावस्थिमर्माणि,
विंशतिः सन्धिमर्माणि चेति । तदेतत् सप्तोत्तरं
मर्मशतम् ॥ ४ ॥

इदानीं मासादिभेदेन मर्मसंख्यां निर्दिशन्नाह,—तत्रेत्यादि ।
एकादशेति चत्वारि तलहृदयानि, तावन्त्येवेन्द्रवस्तीनि, शुद-
मेक, द्वे स्तनरोहिते, एवमेकादश मांसमर्माणि । एकचत्वारिंश-
दिति चतस्रो धमन्, अष्टौ मानुका, चत्वारि शृङ्गाटकानि,
द्वेऽपात्रे, एका स्थपनी, द्वे फणे, द्वे स्तनमूले, द्वावपस्तम्भौ,
द्वावपलापौ, एकहृदयं, एका नाभिः, द्वौ पार्श्वसन्धी, द्वे बृहत्या,
चत्वारि लोहिताक्षणि, चतस्र ऊर्ध्व, एवमेकचत्वारिंशत्
सिरामर्माणि । सप्तविंशतिरिति चतस्र आर्ष्य, द्वौ विटपौ, द्वौ
कक्षवरा, चत्वार कूर्चा, चत्वारि कूर्चशिरासि, एको वस्तिः,
चत्वारि क्षिप्राणि, द्वावर्मा, द्वे विधुरे, द्वावुत्क्षेपौ, एवं सप्तविं-
शति स्नायुमर्माणि । अष्टावस्थि द्वे कटीकतरुणे, द्वौ नितम्बौ,
द्वे असफलके, द्वौ शङ्खौ, एवमष्टावस्थिमर्माणि । विंशतिरिति
द्वे जानुनी, द्वौ कूर्परो, पञ्च सीमन्ता, एकोऽधिपतिः, द्वौ शु-
त्का, द्वौ मणिर्वा, द्वे कुकुन्दरे, द्वावावतौ, द्वे कुकाटिके,
एवं विंशति सन्धिमर्माणि । पुनः सप्तोत्तरं मर्मशतमिति वचन-
मुपसंहारे प्रयुक्तमतो न पानस्त्यम् ॥ ४ ॥

तेषामेकादशैकस्मिन् सन्निभ भवन्ति, एतेनेतर-
सन्निभ चाह च व्याख्यातौ, उदरोरसोर्द्वादश, चतु-
र्दश पृष्ठे, ग्रीवां प्रत्यूर्ध्वं सप्तविंशत् ॥ ५ ॥

मानादिमर्मेणा सप्तोत्तरशतमख्याकानां प्रदेशविशेषज्ञापनार्थं
सन्निभविभज्य शारदायात्रयं निर्दिशन्नाह,—तेषामित्यादि ॥ ५ ॥

तत्र सन्निधमर्माणि क्षिप्रतलहृदयकूर्चकूर्चशिरो-
शुत्केन्द्रवस्तिजान्वाण्यूर्ध्वलोहिताक्षणि विष्टपं

चेति, एतेनेतरत्सक्थि व्याख्यातम् । उदरोरसोस्तु गुदवस्तिनाभिहृदयस्तनमूलस्तनरोहितापलापान्य-
पस्तम्भौ चेति । पृष्ठमर्माणि तु कटीकतरुणकुकुन्द-
रनितम्बपार्श्वसन्धिवृहत्संसफलकान्यंसौ चेति ।
बाहुमर्माणि तु क्षिप्रतलहृदयकूर्चकूर्चशिरोमणिव-
न्धेन्द्रवस्तिकूर्परण्यूर्वालोहिताक्षाणि कक्षधरं चेति;
एतेनेतरो बाहुर्व्याख्यातः । जत्रुण ऊर्ध्व (मर्माणि)
चतस्रो धमन्योऽष्टौ मातृका द्वे कृकाटिके द्वे विधुरे
द्वे फणे द्वावपाङ्गौ द्वावावर्तौ द्वावुक्षेपौ द्वौ
शङ्खावेका स्थपनी पञ्च सीमन्ताश्चत्वारि शृङ्गाटका-
न्येकोऽधिपतिरिति ॥ ६ ॥

शाखादिषु संख्यया विभक्ताना ममेणा नामान्याह,—तत्रे-
त्यादि । अत्र क्षिप्राद्येकैकं गणयितव्यं, एवमेकादश । क्षिप्रा-
दीना लक्षणमाचार्य स्वयमेवाग्रे करिष्यति, अतोऽत्रेमानि
न व्याख्यातानि । उदरेत्यादि गुदादिहृदयान्तमेकैकं गणयि-
तव्यं, स्तनमूलादीनि द्वे द्वे, एव द्वादश । पृष्ठेत्यादि कटीक-
तरुणादीनि द्वे द्वे, एवं चतुर्दश । बाह्वित्यादि अत्रापि क्षिप्रादि-
कमेकैकं गणयितव्यम् ॥ ६ ॥

तत्र तलहृदयेन्द्रवस्तिगुदस्तनरोहितानि मांसम-
र्माणि, नीलधमनीमातृकाशृङ्गाटकापाङ्गस्थपनीफ-
णस्तनमूलापलापापस्तम्भहृदयनाभिपार्श्वसन्धिवृ-
हतीलोहिताक्षोर्व्यः सिरामर्माणि, आणीविट-
पकक्षधरकूर्चकूर्चशिरोवस्तिक्षिप्रांसविधुरोत्क्षेपाः
स्नायुमर्माणि, कटीकतरुणनितम्बांसफलकशङ्खास्त्व-
स्थिमर्माणि, जानुकूर्परसीमन्ताधिपतिगुल्फमणि-
वन्धकुकुन्दरावर्तकृकाटिकाश्चेति सन्धिमर्माणि॥७॥

तत्रैकादश मासमर्माणीत्यादिवाक्ये प्रागुद्दिष्टाना मांसादि-
ममेणा नामान्याह,—तत्रेत्यादि । एतेषा मासादिमर्माणां संख्या
प्रागत्रैवाध्याये व्याख्याता, तेनात्र न व्याख्यायते ॥ ७ ॥

तान्येतानि पञ्चविकल्पानि मर्माणि भवन्ति ।
तद्यथा—सद्यःप्राणहराणि, कालान्तरप्राणहराणि,
विशल्यघ्नानि, वैकल्यकराणि, रुजाकराणीति । तत्र
सद्यःप्राणहराण्येकोनविंशतिः, कालान्तरप्राणह-
राणि त्रयस्त्रिंशत्, त्रीणि विशल्यघ्नानि, चतुश्चत्वा-
रिंशद्वैकल्यकराणि, अष्टौ रुजाकराणीति ॥ ८ ॥

भवन्ति चात्र ।

शृङ्गाटकान्यधिपतिः शङ्खौ कण्ठसिरा गुदम् ॥
हृदयं वस्तिनाभी च घ्नन्ति सद्यो हतानि तु ॥ ९ ॥

१ ० 'स्तनरोहितापस्तम्भावपलापौ चे'ति इति पा० ।

२ 'इमे सिरामर्माणी, 'त्रीवाया षोडश अव्यध्या' इत्यत्र डटहणे-
नैव विधुरयो षोडशसंख्यायामेव परिगणनं कृतं, स्नायुमर्मसु गणनं
तु प्रतिसंस्कृष्टदोषदूषितं प्रतिभाति' (रसयोगसागर, उपोद्घात, पृ०
१५६) ।

३ 'सद्योहराणि' इति पा० ।

वक्षोमर्माणि सीमन्ततलक्षिप्रेन्द्रवस्तयः ॥

कटीकतरुणे सन्धी पार्श्वजौ वृहती च या ॥ १० ॥

नितम्बाविति चैतानि कालान्तरहराणि तु ॥

उत्क्षेपौ स्थपनी चैव विशल्यघ्नानि निर्दिशेत् ॥ ११ ॥

लोहिताक्षाणि जानूर्वीकूर्चविटपकूर्पराः ॥

कुकुन्दरे कक्षधरे विधुरे सकृकाटिके ॥ १२ ॥

अंसांसफलकापाङ्गा नीले मन्ये फणे तथा ॥

वैकल्यकराण्यन्याहुरावर्तौ द्वौ तथैव च ॥ १३ ॥

गुल्फौ द्वौ मणिवन्धौ द्वौ द्वे द्वे कूर्चशिरोसि च ॥

रुजाकराणि जानीयादष्टावेतानि बुद्धिमान् ॥

क्षिप्राणि विद्धमात्राणि घ्नन्ति कालान्तरेण च ॥ १४ ॥

(तान्येतानि पञ्चेत्यादिना यानि मर्माण्युक्तानि) तान्येव
सुखपाठार्थं लोकेर्दर्शयन्नाह,—भवन्तीत्यादि । चत्वारि शृङ्गा-
टकानि, एकोऽधिपतिः, शङ्खौ द्वौ, कण्ठसिरा अष्टौ मातृका,
गुदं, हृदयं, वस्तिनाभी चेत्येकैक, एवमेकोनविंशतिः सद्योघ्नानि ।
वक्षोमर्माणीति स्तनमूले द्वे, स्तनरोहिते द्वे, अपलापौ द्वौ, अप-
स्तम्भौ द्वौ, एवमष्टौ वक्षोमर्माणि, सीमन्ताः पञ्च, तलानि
चत्वारि, क्षिप्राणि चत्वारि, इन्द्रवस्तयश्चत्वारः, द्वे कटीकतरुणे,
द्वौ पार्श्वसन्धी, द्वे वृहत्सौ, द्वौ नितम्बौ, एवं त्रयस्त्रिंशत् काला-
न्तरप्राणहराणि । उत्क्षेपाविति उत्क्षेपौ द्वौ, एका स्थपनी,
एवं त्रीणि विशल्यघ्नानि । लोहितेत्यादि चत्वारि लोहिताक्षना-
मधेयानि, आणयश्चतस्रः, जानुनी द्वे, चतस्रः कूर्च, चत्वारः
कूर्चाः, विटपादीनामावर्तान्ताना त्रयोदशाना प्रत्येकं द्वौ द्वौ,
इति चतुश्चत्वारिंशद्वैकल्यकराणि । गुल्फावित्यादि द्वौ गुल्फौ,
द्वौ मणिवन्धौ; द्वे द्वे कूर्चशिरोसि चेति द्वे कूर्चशिरसी हस्तयो,
द्वे कूर्चशिरसी पादयो, एवं चत्वारि कूर्चशिरोसि, इत्यष्टौ
सद्यःप्राणहराणि । भेदेन यत् पञ्चप्रकारत्वमुक्तं तदपि वक्ष्य-
माणेन 'मर्माणि शल्यविषयाधमुदाहरन्ति' इत्यादिश्लोकप्रति-
पादितेन प्राणहरवैकल्यकरेति द्वित्वेन बाध्यते, तथाऽपि न
दोषो भिषजामादरख्यापनार्थत्वाद्वित्वस्येति ॥ ८—१४ ॥

मर्माणि नाम मांससिरास्नायुस्थिसन्धिसन्नि-
पाताः; तेषु स्वभावत एव विशेषेण प्राणास्तिष्ठन्ति,
तस्मान्मर्मस्वभिहतास्तांस्तान् भावानापद्यन्ते ॥ १५ ॥

इदानीं प्राणहरादिकं कर्म मर्मेणा सयुक्तिकं दर्शयन्नाह,—
मर्माणीत्यादि । सन्निपातः सल्लेखोऽत्यन्तमिष्टीभाव इति यावत् ।
सर्वेषा सर्वत्र मर्मेणि सल्लेखेऽपि मासमर्मसिरामर्मादिव्यवहार
आधिक्यमाश्रित्य, पार्थिव्यादिव्यवहारवत् । स्वभावत इति
हेत्वन्तरनिरपेक्षतया । प्राणा अग्न्यादयः । तास्तानिति
'इन्द्रियार्थेष्वसंप्राप्तिर्मनोबुद्धिविपर्यय' इत्यादिकानत्रैवोक्तान् ।

१ 'पार्श्वजौ' इति 'पार्श्वयोः' इति च पा० ।

२ अयं पाठो हस्तलिखितपुस्तके नोपलभ्यते ।

अन्ये तु 'भ्रम प्रलाप पतनं प्रमोह' इत्यादिकान् सूत्रस्थानो-
क्तानाहुः ॥ १५ ॥

तत्र सद्यःप्राणहराण्याग्नेयानि, अग्निगुणेष्वशु-
क्षीणेषु क्षपयन्ति; कालान्तरप्राणहराणि सौम्या-
ग्नेयानि, अग्निगुणेष्वशुक्षीणेषु क्रमेण च सोम-
गुणेषु कालान्तरेण क्षपयन्ति, विशल्यप्राणहराणि
वायव्यानि, शल्यमुखावरुद्धो यावदन्तर्वायुस्तिष्ठति
तावज्जीवति, उद्धृतमात्रे तु शल्ये मर्मस्थाना-
श्रितो वायुर्निष्कामति, तस्मात् सशल्यो जीव-
त्युद्धृतशल्यो म्रियते (पाकात्पतितशल्यो वा जी-
वति), वैकल्यकराणि सौम्यानि, सोमो हि स्थिर-
त्वान्छैत्याच्च प्राणावलम्बनं करोति; रुजाकराण्य-
ग्निवायुगुणभूयिष्ठानि, विशेषतश्च तौ रुजाकरौ,
पाञ्चभौतिकीं च रुजामाहुरेके ॥ १६ ॥

कस्मात् पुनरत्र समानेऽपि प्राणोपघाते सद्यःप्राणहरकाला-
न्तरप्राणहरादिविशेष इत्याह,—तत्रेत्यादि । आग्नेयानीति
यद्यपि "सोममाहृततेजासि रज सत्त्वतमासि च । मर्मसु प्रायश
पुंसा भूतात्मा चावतिष्ठते—' इत्युक्तं, तथाऽप्याग्नेयेषु मर्मस्व-
धिकं तेज, सौम्येषु सोम इत्यादि ज्ञेयम् । अग्निगुणेष्वशुक्षीणे-
ष्विति अग्नेराशुकारित्वादित्यर्थः । ताविति अग्निवायू विशेषेण
रुजाकरौ, सामान्येन पुनः सोमोऽपि, कफत्रणे वेदनासंभवात्-
रुजायामेव द्वितीयमेकीयमतं दर्शयन्नाह,—पाञ्चभौतिकीमि-
त्यादि ॥ १६ ॥

केचिदाहुर्मसादीनां पञ्चानामपि समस्तानां
विबृद्धानां च समवायात् सद्यःप्राणहराणि, एक-
हीनानामल्पानां वा कालान्तरप्राणहराणि, द्विही-
नानां विशल्यप्राणहराणि, त्रिहीनानां वैकल्यक-
राणि, एकस्मिन्नेव रुजाकराणीति । नैवं, यतोऽ-
स्थिमर्मस्वप्यभिहतेषु शोणितागमनं भवति ॥ १७ ॥

सद्यःप्राणहरादिविशेषस्य द्वितीयदर्शने व्यवस्था दर्शयन्नाह,—
केचिदित्यादि । यद्यपि गुदवस्तिनाभिहृदयेषु सद्यःप्राणहरमर्मस्व-
स्थीनि न व्यक्तानि तथाऽप्यव्यक्तानामस्त्रा शक्तिरूपेणाव-
स्थानात् पञ्चानां समवाय उत्पद्यत एव । एकहीनानामित्यत्र
हीनशब्दोऽत्यन्ताभावे वर्तते, न तु न्यूनत्वे । एकहीनानि पुनः
स्तनमूलापलापापस्तम्भसीमन्तकटीकतरुणपार्श्वसन्धिबृहतीनित-
म्बानि मासहीनानि, स्तनरोहिततलहृदयक्षिप्रेन्द्रवस्तयोऽस्थि-

हीनाः; द्विहीनानि पुनरुक्षेपां मासगन्धिहीनाः; स्थपनी मास-
सिराम्नायुहीना, त्रिहीनानि पुनर्लोहिताधाणि स्नायुसन्ध्यस्थिही-
नानि, जातुनी माससिराम्नायुहीने, ऊर्व्याऽस्थिमांसस्नायुहीनाः,
विटपे माससिरास्थिहीने, कूर्परां माससिराम्नायुहीनां, कुण्डरे
मासस्नायुसिराहीने, कक्षधरे सिरास्थिसन्धिहीने, विधुरे मास-
सिरासन्धिहीने, कृकाटिके माससिराम्नायुहीने, असां माससिरा-
सन्धिहीनौ, असफलके मासस्नायुसन्धिहीने, नीले मन्ये फणे
च माससन्ध्यस्थिहीने, आवतां माससिरात्तायुहीनौ, अपाज्जौ
मासस्नायुसन्धिहीनौ, एकस्मिन्निति मासादिसन्ध्यन्ताटेकस्मिन्नव-
शिष्टे रुजाकराणि भवन्ति, गुल्फमणिवन्धा माससिराम्नायवस्थि-
हीना । नैवमिति स्वदर्शने सर्वमर्मेणा माससिराम्नायवस्थिस-
न्धिसन्निपातत्वादेव द्वित्र्यादिहीनमसम्यगित्यर्थः । कुतः स्वदर्शने
सर्वाणि सर्वत्र सन्तीत्याह,—यत इत्यादि । यतश्चास्थिविद्वेष्वपि
शोणितदर्शनं भवत्यतः प्रत्यक्षात् प्रमाणात् सर्वाणि मासादीनि
सर्वत्र मर्मेणि भवन्तीति ज्ञातव्यम् ॥ १७ ॥

भवन्ति चात्र ।

चतुर्विधा यास्तु सिराः शरीरे

प्रायेण ता मर्मसु सन्निविष्टाः ॥

स्नायवस्थिमांसानि तथैव सन्धीन्

सन्तर्प्य देहं प्रतिपालयन्ति ॥ १८ ॥

अत एतदेव दर्शयन्नाह,—चतुरित्यादि । चतुर्विधा इति
वातपित्तश्लेष्मरक्तवहाः । मर्मखिल्यादि । एतेन सिराणां स्नायव-
स्थिमांससन्धिगतत्वं बोधितं, अत एवास्थिविद्वेष्वपि शोणिता-
गमनमित्यर्थः ॥ १८ ॥

ततः क्षते मर्मणि ताः प्रवृद्धाः

समन्ततो वायुरभिस्तृणोति ॥

विवर्धमानस्तु स मातरिश्वा

रुजः सुतीव्राः प्रतनोति काये ॥ १९ ॥

रुजाभिभूतं तु ततः शरीरं

प्रलीयते नश्यति चास्य संज्ञा ॥

अतो हि शल्यं विनिहर्तुमिच्छ-

न्मर्माणि यत्नेन परीक्ष्य कर्षेत् ॥ २० ॥

इदानीं यथैकदेशजेऽपि प्रहारे मर्मविद्वस्य क्रमेण सकलश-
रीरे वातादिदोषव्याप्त्या रुजावेगेन चेतनाधातोर्वियोगस्तथा
दर्शयन्नाह,—तत इत्यादि । ता सिराः, प्रवृद्धो वायुः, सम-
न्ततः सर्वतः, अभिस्तृणोति सञ्छादयति । शरीरं प्रलीयते
प्रलयं गच्छति शरीरयन्त्रं विघटयतीत्यर्थः । तस्मिन् पाञ्चभौ-
तिके शरीरे प्रलीने सजापष्ठश्चेतनाधातुरपि नश्यति । 'ताः
प्रवृद्धा' इत्यत्र 'तासु वृद्धा' इति केचित् पठन्ति व्याख्यानयन्ति

१ अय पाठः केपुचित्पुस्तकेषु नोपलभ्यते ।

२ 'विशेषेण' इति पा० ।

३ 'समवृद्धानां' इति पा० ।

४ 'च' इति पा० ।

५ 'विशल्यप्राणानि' इति पा० ।

६ 'यतश्चैवमतो' इति पा० ।

७ 'उत्पद्यत एव स्थापना' इति पा० ।

१ 'प्रतिपापयन्ति' इति पा० ।

२ 'पुनः' इति पा० ।

च—तासु सिरासु वृद्धो वायुः समन्ततः सकलं शरीरमभिस्तृ-
णोति सञ्छादयतीत्यर्थः ॥ १९ ॥ २० ॥

एतेन शेषं व्याख्यातम् ॥ २१ ॥

एतेनेति रुगादिरूपेण वायोर्लक्षणेन, शेषमिति दाहादिस्रो-
तोनिरोधादि च पित्तश्लेष्मणोर्लक्षणं व्याख्यातमेवेत्यर्थः ॥ २१ ॥

तत्र सद्यःप्राणहरमन्ते विद्धं कालान्तरेण मार-
यति, कालान्तरप्राणहरमन्ते विद्धं वैकल्यमापाद-
यति विशल्यप्राणहरं च, वैकल्यकरं कालान्तरं
क्लेशयति रुजां च करोति, रुजाकरमतीववेदनं
भवति ॥ २२ ॥

तेषां सद्यःप्राणहरादीनां स्वकर्म यन्नियतं तत्कारणवैकल्याद्
व्यभिचारयन्नाह,—तत्रेत्यादि । अन्ते विद्धं समीपे विद्धं,
मध्ये विद्धं तु सद्य एवेत्यर्थः, एतेन पूर्व पूर्व मर्म कारणवैकल्या-
त्परस्य परस्य कार्यं करोति, एव परं परमपि मर्मातिविद्धादि-
कारणवशात् पूर्वस्य पूर्वस्य कर्म करोति । अत एव तेष्वि-
त्यादिना क्षिप्राणि कदाचिदाशु मारयन्तीत्यग्रे वक्ष्यति ॥ २२ ॥

तत्र सद्यःप्राणहराणि सप्तरात्राभ्यन्तरान्मार-
यन्ति, कालान्तरप्राणहराणि पक्षान्मासाद्वा,
तेष्वपि क्षिप्राणि कदाचिदाशु मारयन्ति, वि-
शल्यप्राणहराणि वैकल्यकराणि च कदाचिदत्यभि-
हतानि मारयन्ति ॥ २३ ॥

इदानीं सद्यःप्राणहरादिमर्मणा मारणे कालावधिं दर्शय-
न्नाह—तत्र सद्य इत्यादि । यद्यपि सद्यःशब्दस्तत्क्षणवाची तथा-
ऽपि सद्यःप्राणहराणीत्यत्र सद्यःशब्दः सप्तरात्राभ्यन्तरपरो
ज्ञातव्यः, सप्तरात्रान्मारयन्तीत्युक्तत्वात् । तेष्वपीति काला-
न्तरप्राणहरेष्वपीत्यर्थः । कदाचिदाशु मारयन्ति 'अतिहतानि'
इति शेषः, अनतिहतानि तु कालान्तरेणैव मारयन्ति; एत-
न्कोपलक्षणं, तेन रुजाकराण्येवं वैकल्यं जनयन्ति, एवं वैकल्या-
दिष्वपि स्वनियतकर्मव्यभिचारः ॥ २३ ॥

अत ऊर्ध्वं प्रत्येकशो मर्मस्थानानि व्याख्यास्या-
मः—तत्र पादस्याङ्गुष्ठाङ्गुल्योर्मध्ये क्षिप्रं नाम मर्म,
तत्र विद्धस्याक्षेपकेण मरणं; मध्यमाङ्गुलीमनुपूर्वेण
मध्ये पादतलस्य तलहृदयं नाम, तत्रापि रुजाभि-
मरणं; क्षिप्रस्योपरिष्ठादुभयतः कूर्चो नाम, तत्र
पादस्य भ्रमणवेपने भवतः; गुल्फसन्धेरध उभयतः
कूर्चशिरो नाम, तत्र रुजाशोफौ; पादजङ्घयोः

सन्धाने गुल्फो नाम, तत्र रुजः स्तब्धपादता
खञ्जता वा, पाणिं प्रति जङ्गामध्ये इन्द्रवस्तिर्नाम,
तत्र शोणितक्षयेण मरणं; जङ्घोर्वोः सन्धाने जानु
नाम, तत्र खञ्जता; जानुन ऊर्ध्वमुभयतरङ्गुल-
माणी नाम, तत्र शोफाभिवृद्धिः स्तब्धस-
क्थिता च; ऊरुमध्ये ऊर्वो नाम, तत्र शोणित-
क्षयात् सक्थिशोषः; ऊर्व्या ऊर्ध्वमधो वङ्गणसन्धे-
रुर्मूले लोहिताक्षं नाम, तत्र लोहितक्षयेण पक्षा-
घातः सक्थिशोषो वा; वङ्गणवृषणयोरन्तरे विटपं
नाम, तत्र पाण्ड्यमल्पशुक्रता वा भवति; एवमेता-
न्येकादश सक्थिमर्माणि व्याख्यातानि । एतेनेतर-
सक्थि बाहू च व्याख्यातौ । विशेषतस्तु यानि
सक्थि गुल्फजानुविटपानि तानि बाहौ मणिवन्धकू-
र्परकक्षधराणि, यथा वङ्गणवृषणयोरन्तरे विटपमेवं
वक्षःकक्षयोर्मध्ये कक्षधरं, तस्मिन् विद्धे त एवो-
पद्रवाः; विशेषतस्तु मणिवन्धे कुण्ठता, कूर्पराख्ये
कुणिः, कक्षधरे पक्षाघातः । एवमेतानि चतुश्चत्वारिंशच्छाखासु मर्माणि व्याख्यातानि ॥ २४ ॥

अत ऊर्ध्वमित्यादि । तत्र पादाङ्गुष्ठेत्यादि स्नायुमर्मेदमर्धाङ्गुलं
कालान्तरप्राणहरं च । मध्यमाङ्गुलीमित्यादि मध्यमाङ्गुलिमनुलक्षी-
कृत्य क्रमेण पादतलस्य मध्ये तलहृदयं, मासमर्मेदमर्धाङ्गुलं
कालान्तरप्राणहरं च । उपरिष्ठादित्यत्र 'द्व्यङ्गुले' इति शेषः,
उभयत इत्यादि ऊर्ध्वमधश्च, तस्य 'कूर्च' इति नाम, 'विद्धि'
इति शेषः, स्नायुमर्मेदं चतुरङ्गुलं वैकल्यकरं च । गुल्फेत्यादि
इदमपि स्नायुमर्म एकाङ्गुलं वैकल्यकरं च । पादेत्यादि । सन्धि-
मर्मेदं द्व्यङ्गुलप्रमाणं वैकल्यकरं च । पाणिमित्यादि मासमर्मेद-
मर्धाङ्गुलं पाणिं प्रति त्रयोदशाङ्गुले स्थितं कालान्तरप्राणहरं
च, भोजस्तु द्व्यङ्गुलप्रमाणमाह, भोजदर्शनादयदासोऽपि मर्म-
मानसूत्रे "द्व्यङ्गुलमिन्द्रवस्तिमर्म" इति पठित्वा व्याख्याति ।
जङ्घेत्यादि सन्धिमर्मेदं त्र्यङ्गुलप्रमाणं वैकल्यकरं च । जानुन
इत्यादि जानुन ऊर्ध्वं त्र्यङ्गुले उभयत ऊर्ध्वमधश्च, स्नायुमर्मेद-
मर्धाङ्गुलं वैकल्यकरं च, गयी तु त्र्यङ्गुलमानमेतदाह । ऊ-
र्वीत्यादि सिरामर्मेदमेकाङ्गुलं वैकल्यकरं च । ऊर्व्या इत्यादि
सिरामर्मेदमर्धाङ्गुलं वैकल्यकरं च । वङ्गणेत्यादि स्नायुमर्मेद-
मेकाङ्गुलं वैकल्यकरं च । एवमित्यादि । एतेनैकादश मर्मेनिर्दे-
शन । विशेषत इत्यादि । मणिवन्धः पाणिमूलं, कूर्परः कफोणिः
'कुहुणी' इति लोके । तस्मिन्नित्यादि तस्मिन्निति मणिव-
न्धादौ । त एव इति गुल्फादिवधजाता । विशेषतस्त्वित्यादि

१ 'विशल्यप्राणहरमन्ते विद्धं क्लेशयति कालान्तरेण च रुजा करोति'
इति पा० ।

२ 'क्षिप्रमिति मर्म' इति पा० ।

३ अत्र 'माम' इति हस्तलिखितपुस्तके नोपलभ्यते, एवमग्रेऽपि ।

१ 'मध्यमाङ्गुलीमानुपूर्व्येण जङ्घोर्वो' इति पा० ।

२ 'जानुसन्धेरुभयतरङ्गुले' इति पा० ।

३ 'ऊरुमध्ये लोहिताख्य' इति पा० ।

४ 'लोहितक्षयेण मरणं पक्षाघातो वा' इति पा० ।

अन्ये तु 'भ्रम प्रलाप पतनं प्रमोह' इत्यादिकान् सूत्रस्थानो-
क्तानाहुः ॥ १५ ॥

तत्र सद्यःप्राणहराण्याग्नेयानि, अग्निगुणेष्वशु-
क्षीणेषु क्षपयन्ति; कालान्तरप्राणहराणि सौम्या-
ग्नेयानि, अग्निगुणेष्वशु क्षीणेषु क्रमेण च सोम-
गुणेषु कालान्तरेण क्षपयन्ति, विशल्यप्राणहराणि
वायव्यानि, शल्यमुखावरुद्धो यावदन्तर्वायुस्तिष्ठति
तावज्जीवति, उद्धृतमात्रे तु शल्ये मर्मस्थाना-
श्रितो वायुर्निष्कामति, तस्मात् सशल्यो जीव-
त्युद्धृतशल्यो म्रियते (पाकात्पतितशल्यो वा जी-
वति); वैकल्यकराणि सौम्यानि, सोमो हि स्थिर-
त्वाच्छैत्याच्च प्राणावलम्बनं करोति; रुजाकराण्य-
ग्निवायुगुणभूयिष्ठानि, विशेषतश्च तौ रुजाकरौ,
पाञ्चभौतिकीं च रुजामाहुरेके ॥ १६ ॥

कस्मात् पुनरत्र समानेऽपि प्राणोपघाते सद्यःप्राणहरकाला-
न्तरप्राणहरादिविशेष इत्याह,—तत्रेत्यादि । आग्नेयानीति
यद्यपि "सोममास्ततेजासि रज सत्त्वतमासि च । मर्मसु प्रायश
पुंसा भूतात्मा चावतिष्ठते—" इत्युक्तं, तथाऽप्याग्नेयेषु मर्मस्व-
धिकं तेज, सौम्येषु सोम इत्यादि ज्ञेयम् । अग्निगुणेष्वशुक्षीणे-
ष्विति अग्नेराशुकारित्वादित्यर्थः । ताविति अग्निवायु विशेषेण
रुजाकरौ, सामान्येन पुन सोमोऽपि, कफव्रणे वेदनासंभवात्-
रुजायामेव द्वितीयमेकीयमतं दर्शयन्नाह,—पाञ्चभौतिकीमि-
त्यादि ॥ १६ ॥

केचिदाहुर्मसादीनां पञ्चानामपि समस्तानां
विद्वृद्धानां च समवायात् सद्यःप्राणहराणि, एक-
हीनानामल्पानां च कालान्तरप्राणहराणि, द्विही-
नानां विशल्यप्राणहराणि, त्रिहीनानां वैकल्यकरा-
णि, एकस्मिन्नेव रुजाकराणीति । नैवं, यतोऽ-
स्थिमर्मस्वप्यभिहतेषु शोणितागमनं भवति ॥ १७ ॥

सद्यःप्राणहरादिविशेषस्य द्वितीयदर्शने व्यवस्था दर्शयन्नाह,—
केचिदित्यादि । यद्यपि गुदवस्तिनाभिहृदयेषु सद्यःप्राणहरमर्मस्व-
स्थानि न व्यक्तानि तथाऽप्यव्यक्तानामप्रा शक्तिरूपेणाव-
स्थानात् पञ्चानां समवाय उत्पद्यत एव । एकहीनानामित्यत्र
हीनशब्दोऽत्यन्ताभावे वर्तते, न तु न्यूनत्वे । एकहीनानि पुन-
स्तनमूलापलापपस्तम्भसीमन्तकटीकतरुणपार्श्वसन्धिवृहतीनित-
म्बानि मासहीनानि, स्तनरोहिततलहृदयक्षिप्रेन्द्रवस्तयोऽस्थि-

हीनाः; द्विहीनानि पुनरुक्तेषां माससन्धिहीनाः; स्थपनी मास-
सिराम्नायुहीना, त्रिहीनानि पुनर्लोहिताधाणि स्नायुसन्ध्यस्थिही-
नानि, जानुनी माससिराम्नायुहीने, ऊर्व्यांऽस्थिमासस्नायुहीना,
विटपे माससिराम्निहीने, कूर्परा माससिरात्तायुहीना, कुकुन्दरे
मासस्नायुसिराहीने, कक्षधरे सिरास्थिसन्धिहीने, विधुरे मांस-
सिरासन्धिहीने, कृकाटिके माससिराम्नायुहीने, असां माससिरा-
सन्धिहीनौ, असफलके मासस्नायुसन्धिहीने, नीले मन्ये फणे
च मांससन्ध्यस्थिहीने, आवता माससिरात्तायुहीनौ, अपार्श्वौ
मासस्नायुसन्धिहीनौ, एकस्मिन्निति मासादिसन्ध्यन्तावेकस्मिन्नव-
शिष्टे रुजाकराणि भवन्ति, गुल्फमणिवन्वा माससिराम्नायुस्थि-
हीना । नैवमिति स्वदर्शने सर्वमर्मेणा माससिराम्नायुस्थिम-
न्धिसन्निपातत्वादेव द्वित्र्यादिहीनमसम्यगित्यर्थः । कुतः स्वदर्शने
सर्वाणि सर्वत्र सन्तीत्याह,—यत इत्यादि । यतश्चास्थिविद्वेष्वपि
शोणितदर्शनं भवत्यतः प्रत्यक्षात् प्रमाणात् सर्वाणि मासादीनि
सर्वत्र मर्मेणि भवन्तीति ज्ञातव्यम् ॥ १७ ॥

भवन्ति चात्र ।

चतुर्विधा यास्तु सिराः शरीरे

प्रायेण ता मर्मसु सन्निविष्टाः ॥

स्नायवस्थिमांसानि तथैव सन्धीन्

सन्तर्प्य देहं प्रतिपालयन्ति ॥ १८ ॥

अत एतदेव दर्शयन्नाह,—चतुरित्यादि । चतुर्विधा इति
वातपित्तश्लेष्मरक्तवहा । मर्मस्वित्यादि । एतेन सिराणां स्नायव-
स्थिमांससन्धिगतत्वं बोधितं, अत एवास्थिविद्वेष्वपि शोणिता-
गमनमित्यर्थः ॥ १८ ॥

ततः क्षते मर्मणि ताः प्रवृद्धः

समन्ततो वायुरभिस्तृणोति ॥

विवर्धमानस्तु स मातरिश्वा

रुजः सुतीव्राः प्रतनोति काये ॥ १९ ॥

रुजाभिभूतं तु ततः शरीरं

प्रलीयते नश्यति चास्य संज्ञा ॥

अतो हि शल्यं विनिहर्तुमिच्छ-

न्मर्माणि यत्नेन परीक्ष्य कर्षेत् ॥ २० ॥

इदानीं यथैकदेशजेऽपि प्रहारे मर्मविद्वस्य क्रमेण सकलश-
रीरे वातादिदोषव्याध्या रुजावेगेन चेतनाधातोर्वियोगस्तथा
दर्शयन्नाह,—तत इत्यादि । ता सिराः, प्रवृद्धो वायुः, सम-
न्ततः सर्वतः, अभिस्तृणोति सञ्छादयति । शरीरं प्रलीयते
प्रलयं गच्छति शरीरयन्त्रं विघटयतीत्यर्थः । तस्मिन् पाञ्चभौ-
तिके शरीरे प्रलीने सज्ञाषष्ठ्येतनाधातुरपि नश्यति । 'ताः
प्रवृद्ध' इत्यत्र 'तासु वृद्ध' इति केचित् पठन्ति व्याख्यानयन्ति

१ अयं पाठः केपुचित्पुस्तकेषु नोपलभ्यते ।

२ 'विशेषेण' इति पा० ।

३ 'समवृद्धानां' इति पा० ।

४ 'च' इति पा० ।

५ 'विशल्यमानि' इति पा० ।

६ 'यतश्चैवमतो' इति पा० ।

७ 'उत्पद्यत एवं स्थापना' इति पा० ।

१ 'प्रतियापयन्ति' इति पा० ।

२ 'पुनः' इति पा० ।

च—तासु सिरासु वृद्धो वायुः समन्ततः सकलं शरीरमभिस्तु-
णोति सञ्छादयतीत्यर्थः ॥ १९ ॥ २० ॥

एतेन शेषं व्याख्यातम् ॥ २१ ॥

एतेनेति रुगादिरूपेण वायोर्लक्षणेन, शेषमिति दाहादिस्त्रो-
तोनिरोधादि च पित्तश्लेष्मणोर्लक्षणं व्याख्यातमेवेत्यर्थः ॥ २१ ॥

तत्र सद्यःप्राणहरमन्ते विद्धं कालान्तरेण मार-
यति, कालान्तरप्राणहरमन्ते विद्धं वैकल्यमापाद-
यति विशल्यप्राणहरं च, वैकल्यकरं कालान्तरं
क्लेशयति रुजां च करोति, रुजाकरमतीववेदनं
भवति ॥ २२ ॥

तेषां सद्यःप्राणहरादीनां स्वकर्म यन्नियतं तत्कारणवैकल्याद्
व्यभिचारयन्नाह,—तत्रेत्यादि । अन्ते विद्धं समीपे विद्धं,
मध्ये विद्धं तु सद्य एवेत्यर्थः; एतेन पूर्वं पूर्वं मर्म कारणवैकल्या-
त्परस्य परस्य कार्यं करोति, एव परं परमपि समीपेति विद्धादि-
कारणवशात् पूर्वस्य पूर्वस्य कर्म करोति । अत एव तेष्वि-
त्यादिना क्षिप्राणि कदाचिदाशु मारयन्तीत्यग्रे वक्ष्यति ॥ २२ ॥

तत्र सद्यःप्राणहराणि सप्तरात्राभ्यन्तरान्मार-
यन्ति, कालान्तरप्राणहराणि पक्षाण्मासाद्वा,
तेष्वपि क्षिप्राणि कदाचिदाशु मारयन्ति, वि-
शल्यप्राणहराणि वैकल्यकराणि च कदाचिदत्यभि-
हतानि मारयन्ति ॥ २३ ॥

इदानीं सद्यःप्राणहरादिमर्मेणा मारणे कालावधिं दर्शय-
न्नाह—तत्र सद्य इत्यादि । यद्यपि सद्य शब्दस्तत्क्षणवाची तथा-
ऽपि सद्यःप्राणहराणीत्यत्र सद्यःशब्द सप्तरात्राभ्यन्तरपरो
ज्ञातव्यः, सप्तरात्रान्मारयन्तीत्युक्तत्वात् । तेष्वपीति काला-
न्तरप्राणहरेष्वपीत्यर्थः । कदाचिदाशु मारयन्ति 'अतिहतानि'
इति शेषः, अनतिहतानि तु कालान्तरेणैव मारयन्ति, एत-
च्चोपलक्षणं, तेन रुजाकराण्येवं वैकल्यं जनयन्ति, एवं वैकल्या-
दिष्वपि स्वनियतकर्मव्यभिचारः ॥ २३ ॥

अत ऊर्ध्वं प्रत्येकशो मर्मस्थानानि व्याख्यास्या-
मः—तत्र पादस्याङ्गुष्ठाङ्गुल्योर्मध्ये क्षिप्रं नाम मर्म,
तत्र विद्धस्याक्षेपकेण मरणं; मध्यमाङ्गुलीमनुपूर्वेण
मध्ये पादतलस्य तलहृदयं नाम, तत्रापि रुजाभि-
मरणं; क्षिप्रस्योपरिष्ठादुभयतः कूर्चो नाम, तत्र
पादस्य भ्रमणवेपने भवतः, गुल्फसन्धेरध उभयतः
कूर्चशिरो नाम, तत्र रुजाशोफौ; पादजङ्घयोः

सन्धाने गुल्फो नाम, तत्र रुजः स्तब्धपादता
खञ्जता वा; पार्णि प्रति जङ्घामध्ये इन्द्रवस्तिर्नाम,
तत्र शोणितक्षयेण मरणं; जङ्घोर्वोः सन्धाने जानु
नाम, तत्र खञ्जता; जानुन ऊर्ध्वमुभयतरुयङ्गुल-
माणी नाम, तत्र शोफाभिवृद्धिः स्तब्धस-
क्थिता च; ऊरुमध्ये ऊर्वी नाम, तत्र शोणित-
क्षयात् सक्थिशोषः; ऊर्व्या ऊर्ध्वमधो वङ्गणसन्धे-
रुर्मूले लोहिताक्षं नाम, तत्र लोहितक्षयेण पक्षा-
घातः सक्थिशोषो वा; वङ्गणवृषणयोरन्तरे विटपं
नाम, तत्र पाण्ड्यमल्पशुक्रता वा भवति; एवमेता-
न्येकादश सक्थिमर्माणि व्याख्यातानि । एतेनेतर-
सक्थि बाहू च व्याख्यातौ । विशेषतस्तु यानि
सक्थि गुल्फजानुविटपानि तानि बाहौ मणिवन्धकू-
र्परकक्षधराणि; यथा वङ्गणवृषणयोरन्तरे विटपमेवं
वक्षःकक्षयोर्मध्ये कक्षधरं, तस्मिन् विद्धे त एवो-
पद्रवाः; विशेषतस्तु मणिवन्धे कुण्ठता, कूर्परख्ये
कुणिः, कक्षधरे पक्षाघातः । एवमेतानि चतुश्चत्वारिंशच्छाखासु मर्माणि व्याख्यातानि ॥ २४ ॥

अत ऊर्ध्वमित्यादि । तत्र पादाङ्गुष्ठेत्यादि स्नायुमर्मेदमर्धाङ्गुलं
कालान्तरप्राणहरं च । मध्यमाङ्गुलीमित्यादि मध्यमाङ्गुलिमनुलक्षी-
कृत्य क्रमेण पादतलस्य मध्ये तलहृदयं, मासमर्मेदमर्धाङ्गुलं
कालान्तरप्राणहरं च । उपरिष्ठादित्यत्र 'द्व्यङ्गुले' इति शेषः,
उभयत इत्यादि ऊर्ध्वमधश्च, तस्य 'कूर्चः' इति नाम, 'विद्धि'
इति शेषः, स्नायुमर्मेदं चतुरङ्गुलं वैकल्यकरं च । गुल्फेत्यादि
इदमपि स्नायुमर्म एकाङ्गुलं वैकल्यकरं च । पादेत्यादि । सन्धि-
मर्मेदं द्व्यङ्गुलप्रमाणं वैकल्यकरं च । पार्णिमित्यादि मासमर्मेद-
मर्धाङ्गुलं पार्णि प्रति त्रयोदशाङ्गुले स्थितं कालान्तरप्राणहरं
च, भोजस्तु द्व्यङ्गुलप्रमाणमाह, भोजदर्शनाद्वयदासोऽपि मर्म-
मानसूत्रे "द्व्यङ्गुलमिन्द्रवस्तिमर्म" इति पठित्वा व्याख्याति ।
जङ्घेत्यादि सन्धिमर्मेदं त्र्यङ्गुलप्रमाणं वैकल्यकरं च । जानु
इत्यादि जानुन ऊर्ध्वं त्र्यङ्गुले उभयत ऊर्ध्वमधश्च, स्नायुमर्मेद-
मर्धाङ्गुलं वैकल्यकरं च, गयी तु त्र्यङ्गुलमानमेतदाह । ऊ-
र्वात्यादि सिरामर्मेदमेकाङ्गुलं वैकल्यकरं च । ऊर्व्या इत्यादि
सिरामर्मेदमर्धाङ्गुलं वैकल्यकरं च । वङ्गणेत्यादि स्नायुमर्मेद-
मेकाङ्गुलं वैकल्यकरं च । एवमित्यादि । एतेनैकादश मर्मनिर्दे-
शेन । विशेषत इत्यादि । मणिवन्धः पाणिमूलं, कूर्परं कफोणिः
'कुहुणी' इति लोके । तस्मिन्नित्यादि तस्मिन्निति मणिव-
न्धादौ । त एव इति गुल्फादिवधजाता । विशेषतस्त्वित्यादि

१ 'विशल्यप्राणहरमन्ते विद्धं क्लेशयति कालान्तरेण च रुजा करोति'
इति पा० ।

२ 'क्षिप्रमिति मर्म' इति पा० ।

३ अत्र 'माम' इति हस्तलिखितपुस्तके नोपलभ्यते, एवमग्रेऽपि ।

१ 'मध्यमाङ्गुलीमानुपूर्वेण जङ्घोर्वो' इति पा० ।

२ 'जानुसन्धेरुभयतरुयङ्गुले' इति पा० ।

३ 'ऊरुमध्ये लोहिताख्य' इति पा० ।

४ 'लोहितक्षयेण मरण पक्षाघातो वा' इति पा० ।

कुण्ठता करस्याकर्मण्यत्वम् । कुणिः सङ्कुचितबाहुमध्यः । एतेनेतरो बाहुव्याख्यात । उपसहारमाह,—एवमित्यादि ॥ २४ ॥

अत ऊर्ध्वमुदरोरसोर्मर्माण्यनुव्याख्यास्यामः—
तत्र वातवर्चोनिरसनं स्थूलान्नप्रतिवद्धं गुदं नाम मर्म, तत्र सद्योमरणं, अल्पमांसशोणितोऽभ्यन्तरतः कट्यां मूत्राशयो वस्तिर्नाम, तत्रापि सद्योमरणमश्मरीवणादृते, तत्राप्युभयतो भिन्ने न जीवति, एकतो भिन्ने सूत्रस्त्रावी व्रणो भवति, स तु यत्नेनोपक्रान्तो रोहति, पक्वामाशययोर्मध्ये सिराप्रभवा नाभिर्नाम, तत्रापि सद्यो मरणं, स्तनयोर्मध्यमधिष्ठायोरस्यामाशयद्वारं सत्त्वरजस्तमसामधिष्ठानं हृदयं नाम, तत्रापि सद्य एव मरणं, स्तनयोरधस्ताद् द्रव्यङ्गुलमुभयतः स्तनमूले नाम (मर्मणी), तत्र कफपूर्णकोष्ठतया कासश्वासाभ्यां म्रियते, स्तनचूचुकयोरूर्ध्वं द्रव्यङ्गुलमुभयतः स्तनरोहितौ नाम, तत्र लोहितपूर्णकोष्ठतया कासश्वासाभ्यां च म्रियते; अंसकूटयोरधस्तात् पार्श्वोपरिभागयोरपलापौ नाम, तत्र रक्तेन पूयभावं गतेन मरणं, उभयत्रोरसो नाड्यौ वातवहे अपस्तम्भौ नाम, तत्र वातपूर्णकोष्ठतया कासश्वासाभ्यां च मरणं; एवमेतान्युदरोरसोर्द्वादश मर्माणि व्याख्यातानि ॥ २५ ॥

अत इत्यादि । निरसनं प्रेरकं, मांसमर्मेदं चतुरङ्गुलं सद्योघाति च । अल्पेत्यादि कट्यामित्युपलक्षणं, तेन नाभिपृष्ठमुष्कगुदवद्वक्षणेफासि गृह्यन्ते, तदुक्तं,—“नाभिपृष्ठकटीमुष्कगुदवद्वक्षणेफासम् । एकद्वारस्तनुलको मध्ये वस्तिरधोमुखः”—इति । सद्योमरणमश्मरीवणादृते भवतीति सवन्ध । तत्रापि अश्मरीनिमित्त इत्यर्थः । उभयतो भिन्ने ‘वस्तौ’ इति शेषः । ज्ञानुमर्मेदं चतुरङ्गुलं सद्योघाति च । पक्वेत्यादि सिरामर्मेदं चतुरङ्गुलं च । स्तनयोरित्यादि सिरामर्मेदं कमलमुकुलाकारमधोमुखं चतुरङ्गुलं च । स्तनयोरधस्तादित्यादि उभयतः स्तनयोरधस्ताद् द्रव्यङ्गुलप्रदेशे स्तनमूले मर्मणि, उभयतोऽग्रहणात् पृथक् पृथक् स्तनस्याधः स्तनमूलं मर्मंति गम्यते, अन्यथा स्तनयोरधस्तादित्युक्ते मिलितयोरेव स्तनयोरधस्तादितीदृशेऽर्थे स्तनयुगमध्यस्याधस्तात् स्तनमूलाख्यं मर्मद्वयमित्यनिष्टं स्यात्, इमे सिरामर्मणी द्रव्यङ्गुले कालान्तरप्राणहरे च । स्तनचूचुकयोरित्यादि स्तनयोश्चूचुके स्तनचूचुके, पूर्ववाक्यात् ‘द्रव्यङ्गुले’ इत्यनुवर्तते, तेन स्तनचूचुकयोरूर्ध्वं द्रव्यङ्गुले स्तनरोहिते द्वे मर्मणी,

तदुक्तं,—“स्तनचूचुकयोरूर्ध्वं द्रव्यङ्गुलं स्तनरोहिते । अर्धाङ्गुलमिते मांसमर्मणी परिकीर्तिते ॥ रक्तपूरितकोष्ठस्य कालान्तरप्राणकारिणी” इति, वृद्धवाग्भटेन “स्तनचूचुकयोरूर्ध्वं द्रव्यङ्गुलमुभयतः स्तनरोहिते”—इत्युक्तं, मांसमर्मणी सद्योघातिनी । असेत्यादि सिरामर्मणी अर्धाङ्गुले कालान्तरप्राणहरे च । उभयत्रोरस इति उरसो द्वयोः पार्श्वयोरित्यर्थः, सिरामर्मणी अर्धाङ्गुलप्रमाणे कालान्तरप्राणहरे च ॥ २५ ॥

अत ऊर्ध्वं पृष्ठमर्माणि व्याख्यास्यामः—तत्र पृष्ठवंशमुभयतः प्रतिश्रोणिकाण्डमस्थिनी कटीकतरुणे नाम मर्मणी, तत्र शोणितश्चयात् पाण्डुर्विवर्णो हीनरूपश्च म्रियते, पार्श्वजघनवहिर्भागो पृष्ठवंशमुभयतो (नातिनिम्ने) कुकुन्दरे नाम मर्मणी, तत्र स्पर्शाज्ञानमधःकाये चेत्योपघातश्च; श्रोणीकाण्डयोरुपर्याशयाच्छादनौ पार्श्वान्तरप्रतिवद्धौ नितम्बौ नाम, तत्राधःकायशोपो दौर्वल्याच्च मरणं, अधःपार्श्वान्तरप्रतिवद्धौ जघनपार्श्वमध्ययोस्तिर्यग्मूर्ध्वं च जघनात् पार्श्वसन्धी नाम, तत्र लोहितपूर्णकोष्ठतया म्रियते; स्तनमूलादुभयतः पृष्ठवंशस्य वृहत्तयौ नाम, तत्र शोणितातिप्रवृत्तिनिमित्तरूपद्रवैर्म्रियते; पृष्ठोपरि पृष्ठवंशमुभयतस्त्रिकसंवद्धे अंसफलके नाम, तत्र बाहोः स्वार्पशोपौ; बाहुमूर्ध्वग्रीवामध्येऽसपीठस्कन्धनिबन्धनावंसौ नाम, तत्र स्तब्धबाहुता; एवमेतानि चतुर्दश पृष्ठमर्माणि व्याख्यातानि ॥ २६ ॥

अत ऊर्ध्वमित्यादि । तत्र पृष्ठेत्यादि । प्रतिश्रोणिकाण्डमित्यत्र ‘प्रतिश्रोणिकणौ’ इति केचित् पठन्ति, तत्र श्रोणिकणौ लक्ष्यकृत्य त्रिकसन्निधाने श्रोण्यामुपर्यस्थिमर्मणी, अर्धाङ्गुले कालान्तरप्राणहरे च । पार्श्वेत्यादि पार्श्वयोर्वामदक्षिणसङ्गकयोः, जघनवहिर्भाग इति कट्याः पश्चाद्भागे, ग्रीवौ तु ‘पार्श्वजघनभागे’ इति पठित्वा पार्श्वयोर्जघनभागेऽधोभागे नितम्बे ‘निम्ने कुकुन्दरे’ इति व्याख्याति, सन्धिमर्मणी अर्धाङ्गुले इषन्निम्नाकारे वैकल्यकरे च । श्रोणीत्यादि पूर्वोक्तश्रोणिकाण्डयोरुपरि, आशयाच्छादनौ आमाशयपिधायकौ, पार्श्वान्तरप्रतिवद्धौ पार्श्वमध्ये प्रतिवद्धौ नितम्बौ, अस्थिमर्मणी अर्धाङ्गुले कालान्तरप्रा-

१ ‘मर्मस्थानान्यनुव्याख्यास्यामः’ इति पा० ।

२ ‘स्तनचूचुकयोर्मध्ये स्तनरोहितौ’ इति पा० ।

३ ‘मर्मणी’ इति हस्तलिखितपुस्तके नोपलभ्यते ।

४ स्तनमूललक्षणे ‘स्तनयोरूर्ध्वं’ इति । स्तनरोहितलक्षणे च ‘स्तनचूचुकयोरधस्तात्’ इति च रसयोगसागरस्योपोद्धाते (पृ १५८) च सशोधित पाठः । विशेषविवरणं तु तत्रैव द्रष्टव्यम् ।

१ ‘द्रव्यङ्गुले’ इति पा० ।

२ ‘द्रव्यङ्गुले उभयतः’ इति पा० ।

३ ‘अनुव्याख्यास्यामः’ इति पा० ।

४ ‘नाम मर्मणी’ इति हस्तलिखितपुस्तके न पठ्यते ।

५ ‘हीनदेहश्च’ इति पा० ।

६ ‘नाम मर्मणी’ इति हस्तलिखितपुस्तके नोपलभ्यते ।

७ ‘वृहती’ इति पा० ।

८ ‘स्वार्पः शोपो वा’ इति पा० ।

९ ‘निम्नौ कुकुन्दरौ’ इति पा० ।

णहरे च । अध इत्यादि अधःपार्श्वान्तरप्रतिवद्धौ अवोभागे यत् पार्श्वयोरन्तर मध्यं तत्प्रतिवद्धौ, जघनपार्श्वमध्ययोरिति पश्चाद्भागपार्श्वभागयोर्यौ मध्यौ वामदक्षिणौ भागौ तयो, कथं स्थिता-वित्याह,—तिर्यग्ध्वं चेति, उपर्युपरि पशुकानां क्रमवृद्धे. सन्धे-रपि तिर्यग्ध्वत्वं, जघनादिति ल्यपि लुप्ते पञ्चमीयं, तेन जघ-नपश्चाद्भागमाश्रित्य स्थितौ पार्श्वसन्धी, सिरामर्मणी अर्धाङ्गुले कालान्तरमृत्युप्रदे च । स्तनमूलादित्यादि सिरामर्मणी अर्धाङ्गुले कालान्तरप्राणहरे च । पृष्ठोपरीत्यादि पृष्ठवंशस्यायतत्वात् प्रदे-शनियमार्थं पृष्ठोपरीत्युक्तं, त्रिकसवद्धे इति ग्रीवाया असद्वयस्य च य सयोगः स त्रिक, तत्र सवद्धे असफलके, अस्थिमर्मणी अर्धाङ्गुले वैकल्यकारिणी च । बाह्वित्यादि बाहुमूर्धा बाहुशिरः, ग्रीवा तु कन्धरा, तयोर्मध्ये (असपीठस्कन्धयो) अमफलक-भुजशिखरयोर्वन्धनौ असौ, स्नायुमर्मणी अर्धाङ्गुले वैकल्यका-रिणी च ॥ २६ ॥

अत ऊर्ध्वमूर्ध्वजनुगतानि व्याख्यास्यामः—तत्र कण्ठनाडीमुभयतश्चतस्रो धमन्यो द्वे नीले द्वे च मन्ये व्यत्यासेन, तत्र मूकता स्वरवैकृतमरसग्राहिता च; ग्रीवायामुभयतश्चतस्रः सिरा मातृकाः, तत्र सद्यो-मरणं, शिरोग्रीवयोः सन्धाने कृकाटिके नाम, तत्र चलमूर्धता, कर्णपृष्ठतोऽधःसंश्रिते विधुरे नाम, तत्र बाधिर्यं, घ्राणमार्गमुभयतः स्रोतोमार्गप्रतिबद्धे अभ्यन्तरतः फणे नाम, तत्र गन्धाज्ञानं, भ्रूपुच्छा-न्तयोरधोऽक्ष्णोर्बाह्यतोऽपाङ्गौ नाम, तत्रान्ध्यं दृष्ट्यु-पघातो वा, भ्रुवोरुपरि निम्नयोरावर्तौ नाम, तत्राप्या-न्ध्यं दृष्ट्युपघातो वा; भ्रुवोः पुच्छान्तयोरुपरि कर्ण-ललाटयोर्मध्ये शङ्खौ नाम, तत्र सद्योमरणं, शङ्खयो-रुपरि केशान्त उत्क्षेपौ नाम, तत्र सशल्यो जीवति पाकात् पतितशल्यो वा नोद्धृतशल्यः; भ्रुवोर्मध्ये स्थपनी नाम, तत्रोत्क्षेपवत्, पञ्च सन्धयोः शिरसि विभक्ताः सीमन्ता नाम, तत्रोन्मादभयचित्तनाशै-र्मरणं, घ्राणश्रोत्राक्षिजिह्वासन्तर्पणीनां सिराणां मध्ये सिरासन्निपातः शृङ्गाटकानि, तानि चत्वारि मर्माणि, तत्रापि सद्यो मरणं, मस्तकाभ्यन्तरत उप-रिष्ठात् सिरासन्धिसन्निपातो रोमावर्तोऽधिपतिः, तत्रापि सद्य एव । एवमेतानि सप्तत्रिंशदूर्ध्वजनु-गतानि मर्माणि व्याख्यातानि ॥ २७ ॥

अत ऊर्ध्वमित्यादि । व्यत्यासेन वैपरीत्येन, एका नीला, एका मन्या चैकस्मिन् पार्श्वे, अन्या नीला अन्या मन्या चाप-रस्मिन् पार्श्वे, सिरामर्मणी चतुरङ्गुले वैकल्यकारिणी च । ग्रीवा-यामित्यादि उभयतश्चतस्र इति एकस्मिन् एकस्मिन् पार्श्वे चतस्र-श्चतस्र इत्यर्थः, सिरामर्माणि चतुरङ्गुलप्रमाणानि मातृकाः । शिर इत्यादि सन्धिमर्मणी अर्धाङ्गुले वैकल्यकारिणी च । कर्णे-त्यादि स्नायुमर्मणी किञ्चिन्निम्नाकारे वैकल्यकारिणी च । घ्राणे-त्यादि घ्राणमार्गस्य द्वयोः पार्श्वयोरभ्यन्तरविवरद्वारसवद्धे फणे, सिरामर्मणी अर्धाङ्गुले वैकल्यकारिणी च । भ्रूपुच्छे-त्यादि सिरामर्मणी अर्धाङ्गुले वैकल्यकरे च । भ्रुवोरुपरी-त्यादि भ्रुवोरुपरि निम्नयोरिति प्रदेशकथनं, सन्धिमर्मणी अर्धा-ङ्गुले वैकल्यकारिणी च । भ्रुवोरित्यादि अस्थिमर्मणी अर्धाङ्गुले । शङ्खयोरित्यादि केशान्ते केशपर्यन्ते, स्नायुमर्मणी अर्धाङ्गुले विशल्यप्राणहरे च । भ्रुवोर्मध्ये इत्यादि तत्रोत्क्षेपवदिति सशल्यः स्वयं पतितशल्यो वा जीवत्युद्धृतशल्यो म्रियत इत्यर्थः, सिरा-मर्म अर्धाङ्गुलं विशल्यघ्नं च । पञ्चेत्यादि पञ्च सन्धयो ये शि-रसि विभक्ताः शरीरसख्याव्याकरणे ते सीमन्ता इत्यर्थः, इमानि सन्धिमर्माणि चतुरङ्गुलप्रमाणानि कालान्तरप्राणहराणि च । घ्राणश्रोत्रेत्यादि घ्राणादीन्द्रियचतुष्कतर्पणीनां सिराणां सिरामु-खानां सन्निपातः सयोगस्थानं शृङ्गाटकानि, तानि चत्वारि घ्राणा-दितर्पणसिराणां चतुर्भेदात्, इमानि सिरामर्माणि चतुरङ्गुलप्र-माणानि । मस्तकेत्यादि मस्तकाभ्यन्तरोपरिष्ठादिति मस्तकस्या-भ्यन्तरोर्ध्वमित्यर्थः, सिरासन्धयोः सन्निपातो रोमावर्तः, बहि-रस्य लक्षणमुपरिष्ठाद्रोमावर्तः, एतत् सन्धिमर्म अर्धाङ्गुलप्र-माणं च ॥ २७ ॥

भवन्ति चात्र ।

ऊर्ध्वः शिरांसि विटपे च सकक्षपार्श्वे

एकैकमङ्गुलमितं स्तनपूर्वमूलम् ॥

विद्ध्यङ्गुलद्वयमितं मणिबन्धगुल्फं

ग्रीण्येव जानु सपरं सह कूर्पराभ्याम् ॥ २८ ॥

द्वद्वस्ति कूर्चगुदनाभि वदन्ति मूर्ध्नि

चत्वारि पञ्च च गले दश यानि च द्वे ॥

तानि स्वपाणितलकुञ्चितसंमितानि

शेषाण्यवेहि परिविस्तरतोऽङ्गुलार्धम् ॥ २९ ॥

इदानीं सर्वेषामेव मर्मणा मानमाह,—भवन्ति चात्रेत्या-दिना । शिरांसि कूर्चशिरांसि । कक्षपार्श्वे कक्षधरे इत्यर्थः । एकै-कमङ्गुलमितमिति एकैकं यथा भवति तथा ऊर्ध्वादयो मर्मवि-शेषा अङ्गुलमिता ज्ञेयाः । स्तनपूर्वमूलमित्यादि मणिबन्धगुल्फं स्तनमूलं चाङ्गुलद्वयमितं विद्धि जानीहीति सवन्धः । ग्रीण्येव जानु सपरमिति सपरं द्वितीयजानुसहितं जानु ग्रीणि त्र्यङ्गुलानि विद्धीत्यर्थः । मूर्ध्नि चत्वारि पञ्च चेति यानि मूर्ध्नि चत्वारि मर्माणि शृङ्गाटकसङ्काणि, तथा तत्रैव पञ्च सीमन्तसंज्ञकानि,

१ 'क्रमवृद्धत्व' इति पा० ।

२ 'नाम व्यत्ययेन' इति पा० ।

३ 'चतस्रश्चतस्र' इति पा० ।

४ 'भ्रुवोरन्तोपरि' इति पाठ० ।

५ 'शृङ्गाटकसङ्काश्चतुर्धा, तत्रापि' इति पा० ।

६ 'सद्योमरण' इति पा० ।

मर्माभिघातस्तु न कश्चिदस्ति
योऽल्पात्ययो वाऽपि निरत्ययो वा ॥
प्रायेण मर्मस्वमिताडितास्तु
वैकल्यमृच्छन्त्यथवा म्रियन्ते ॥ ४२ ॥

मर्माभिघाते वैद्यस्य यत्नपरतां दर्शयन्नाह,—मर्माभिघात
इत्यादि । ३ मर्माभिघातः अल्पव्यापत् । निरत्यय इति निर्ग-
तव्यापत् । मुताविक अहकाम कवायद ।

दस्तवत्

इति

नर्थ
गन्
इति

कर्म-
॥

अफयुज्जिम्बुवरुतं महा-
समुच्छायं कार्यं

सुश्रुत-
॥

कारंवाई जाव्ता मंजी जावे । २ व्याख्या-
नावे — अच.

स्यामः ॥ १ ॥

यथोवाच भगवान् धन्वन्तरिः ॥ २ ॥

मर्मसिरान्नायुधमनी परिहरन्वित्यादौ मर्मनान्तरं सिराणां
निर्देशात् प्रत्येकमर्मनिर्देशशरीरानन्तरं सिरावर्णविभागशरी-
रारम्भो युज्यत इत्याह,—अथेत्यादि । विभक्तिर्विभागः
समुदायात् पृथक्करणमित्यर्थः । सिराणां वातादिवहानां तद्व-
र्णानां चारुणनीलशुक्ललोहितानां विभक्तिर्यस्मिन् शरीरे तत्त-
थाविधम् ॥ १ ॥ २ ॥

सप्त सिराशतानि भवन्ति; याभिरिदं शरीरमा-
राम इव जलहारिणीभिः केदार इव च कुल्याभिरु-
पस्त्रिह्यतेऽनुगृह्यते चाकुञ्चनप्रसारणादिभिर्विशेषैः;
हुमपत्रसेवनीनामिव च तासां प्रतानाः; तासां
नाभिर्मूलं, ततश्च प्रसरन्त्यूर्ध्वमधस्तिर्यक् च ॥ ३ ॥

तासामणुशोऽपरिसख्यातानामपि भूयस्त्वाश्रया समुदाय-
संख्या निर्दिशन्नाह,—समेत्यादि । तासां सर्वासामपि सामान्य
कर्म निर्दिशन्नाह,—याभिरित्यादि । याभिः सिराभिः । आरामो
नानावृक्षसमुदायविशेषः । जलहारिणीभिः प्रणालीभिः, कु-
ल्याभिः कृत्रिमालपसरिद्धि, एतद्वृष्टान्तद्वयं स्थूलसूक्ष्मसिराप्राप-
णार्थम् । उपस्त्रिह्यते पुष्टिं नीयते तरुणानां शरीरं, वृद्धानां शरी-

रपरिणामात्तेनोपस्त्रेहेन शरीरं याप्यते, उक्तं च—‘स एवान्न-
रसो वृद्धानां जरापरिपक्वशरीरत्वादप्रीणनो भवति’ इति । अनु-
गृह्यते परिपाल्यते । आकुञ्चनादिभिरित्यत्रादिशब्दाद्भाषणस्वप्न-
ववोधादयो गृह्यन्ते । सिराणां सूक्ष्मविशेषप्रदर्शनाय दृष्टान्त-
माह,—हुमेत्यादि । प्रतानां विस्तारा, तत इति नाभित
इत्यर्थः ॥ ३ ॥

भवतश्चात्र

यावत्त्यस्तु सिराः काये संभवन्ति शरीरिणाम् ॥
नाभ्यां सर्वा निबद्धास्ताः प्रतन्वन्ति समन्ततः ॥ ४ ॥

भवतश्चात्रेत्यादि । प्रतन्वन्ति ऊर्ध्वमधस्तिर्यक् च काये
इति संबध्यते ॥ ४ ॥

नाभिस्थाः प्राणिनां प्राणाः प्राणान्नाभिर्युपाश्रिता ॥
सिराभिरावृता नाभिश्चक्रनाभिरिवारकैः ॥ ५ ॥

इदानीं सिराणां प्राणानां चाधाराधेयत्वं प्रतिपादयन्नाह,—
नाभिस्था इत्यादि । नाभिस्था इत्यनेन नाभ्याधारकांस्तु सिरास्त्र-
वस्थिताः । प्राणा इति सिराणां प्राणाधारत्वं प्रतिपादितम् ॥ ५ ॥

तासां मूलसिराश्चत्वारिंशत्; तासां वातवा-
हिन्यो दश, पित्तवाहिन्यो दश, कफवाहिन्यो दश,
दश रक्तवाहिन्यः । तासां तु वातवाहिनीनां वात-
स्थानगतानां पञ्चसप्ततिशतं भवति, तावत्य एव
पित्तवाहिन्यः पित्तस्थाने, कफवाहिन्यश्च कफ-
स्थाने, रक्तवाहिन्यश्च यकृत्प्लीहोः, एवमेतानि सप्त
सिराशतानि ॥ ६ ॥

इदानीं सिरापिण्डमभिधाय विभजन्नाह,—तासामित्यादि ६

तत्र वातवाहिन्यः सिरा एकस्मिन् सक्विंश-
विंशतिः, एतेनेतरसक्विंश वाह च व्याख्यातौ । विशेष-
पतस्तु कोष्ठे चतुर्विंशत्; तासां गुदमेढ्राश्रिताः
श्रोण्यामष्टौ, द्वे द्वे पार्श्वयोः, पट् पृष्ठे, तावत्य एव
चोदरे, दश वक्षसि । एकचत्वारिंशज्जुगुण ऊर्ध्वं,
तासां चतुर्दश ग्रीवायां, कर्णयोश्चतस्रः, नव
जिह्वायां, पट् नासिकायां, अष्टौ नेत्रयोः, एवमे-
तत् पञ्चसप्ततिशतं वातवाहानां सिराणां व्याख्यातं
भवति । एष एव विभागः शेषाणामपि । विशेष-
तस्तु पित्तवाहिन्यो नेत्रयोर्दश, कर्णयोर्द्वे, एवं रक्त-
वाहाः कफवहाश्च । एवमेतानि सप्त सिराशतानि
सविभागानि व्याख्यातानि ॥ ७ ॥

वातादिवहाः सिराः सामान्यतः सख्ययाऽभिधाय प्रसङ्ग-
विभागेन ता एव प्रतिपादयितुमाह,—तत्र वातवाहिन्य इत्या-
दि । कोष्ठे चतुर्विंशदिति याः प्रतिपादितास्तासां विवरण-
माह—तासामित्यादि । एकचत्वारिंशज्जुगुण ऊर्ध्वमित्युद्दिष्टानां

१ ‘प्रवर्तन्ते’ इति पा० ।

२ ‘नाभ्यावरकास्तु’ इति पा० ।

३ ‘वातवाहिनीनां’ इति पा० ।

१ ‘सिरावर्णविभक्तिशरीर’ इति पा० ।

मु० स० ४१

विवरणमाह—तासां चतुर्दशेत्यादि । पञ्चसप्ततिशतमिति पञ्च-
सप्तत्यधिकं शतमित्यर्थः । एष इत्यादि एष एव विभागः
पूर्वोक्तो वातवाहिसिराविभाग इत्यर्थः । शेषाणामिति पित्तश्ले-
ष्मरक्तवहानामित्यर्थः । एतेन पितादिवाहिनीनामपि सिराणां
प्रत्येकं पञ्चसप्तत्यधिकं शतं भवतीत्युक्तम् । उपसहारमाह,—
एवमित्यादि ॥ ७ ॥

भवन्ति चात्र ।

क्रियाणामप्रतीघातममोहं बुद्धिकर्मणाम् ॥
करोत्यन्यान् गुणांश्चापि स्वाः सिराः पवनश्चरन् ॥ ८ ॥
यदा तु कुपितो वायुः स्वाः सिराः प्रतिपद्यते ॥
तदाऽस्य विविधा रोगा जायन्ते वातसंभवाः ॥ ९ ॥
आजिष्णुतामन्नरुचिभग्निदीप्तिमरोगताम् ॥
संसर्पत्स्वाः सिराः पित्तं कुर्याच्चान्यान्गुणानपि ॥ १० ॥
यदा प्रकुपितं पित्तं सेवते स्ववहाः सिराः ।
तदाऽस्य विविधा रोगा जायन्ते पित्तसंभवाः ॥ ११ ॥
श्लेष्महृष्येषु सन्धीनां स्थैर्यं बलमुदीर्णताम् ॥
करोत्यन्यान् गुणांश्चापि बलासः स्वाः सिराश्चरन् १२ ॥
यदा तु कुपितः श्लेष्मा स्वाः सिराः प्रतिपद्यते ॥
तदाऽस्य विविधा रोगा जायन्ते श्लेष्मसंभवाः ॥ १३ ॥
धातूनां पूरणं वर्णं स्पर्शज्ञानमसंशयम् ॥
स्वाः सिराः संचरद्रक्तं कुर्याच्चान्यान् गुणानपि ॥ १४ ॥
यदा तु कुपितं रक्तं सेवते स्ववहाः सिराः ॥
तदाऽस्य विविधा रोगा जायन्ते रक्तसंभवाः ॥ १५ ॥

इदानीं वातादिवहसिरासु वातादीनां प्रकृतिभूतानां प्राकृत
कर्म विकृतिभूतानां वैकृतं च कर्म निर्दिशन्नाह—क्रियाणामि-
त्यादि । क्रियाणां कायक्रियाणां प्रसारणाकुशलादीनां, वाक्क्रि-
याणां भाषितादीनाम् । अप्रतीघातमप्रतिहननम् । बुद्धिकर्मणा-
मिति पञ्चानां बुद्धीन्द्रियाणां, मनसो बुद्धेश्च स्वे स्वे विषये प्राकृ-
ताया प्रवृत्तौ मोहस्याभावं करोति । अन्यान् गुणान् 'तत्र
प्रत्य(स्पर्श)न्दनोद्वहनपूरण' इत्यादिकान् । आजिष्णुतामित्यादि
आजिष्णुता दीप्तिमत्त्वं, संसर्पत् गच्छत् । अन्यान् गुणान्
'रागपत्त्योज' इत्यादिकान् । यदेत्यादि अन्यान् गुणान् सन्धि-
श्लेषणादिकान् । यदा त्वित्यादि अन्यान् गुणान् 'रक्तं वर्णप्रसादं
मासपुष्टिं च करोति' इत्याद्युक्तान् ॥ ८—१५ ॥

न हि वातं सिराः काश्चिन्न पित्तं केवलं तथा ॥
श्लेष्माणं वा वहन्त्येता अतः सर्ववहाः स्मृताः ॥ १६ ॥

प्राकृतवातादिवहानामपि सिराणां सर्वत्र सर्वकार्योपलम्भात्
सर्ववहत्वं दर्शयन्नाह,—न हि वातमित्यादि ॥ १६ ॥

प्रदुष्टानां हि दोषाणां मूर्च्छितानां प्रधावताम् ॥
धृषमुन्मार्गगमनमतः सर्ववहाः स्मृताः ॥ १७ ॥

इदानीं प्रकुपितवातादिवहानामपि सिराणां सर्ववहत्वं दर्श-

यन्नाह,—प्रदुष्टानामित्यादि । मूर्च्छितानामिति परस्पर मिथि-
तानामित्यर्थः ॥ १७ ॥

तत्रासृणा वातवहाः पूर्यन्ते वायुना सिराः ॥
पित्तादुष्णाश्च नीलाश्च, शीता गौर्यः स्थिराः कफात् ॥
असृग्वहास्तु रोहिण्यः सिरा नात्युष्णशीतलाः ॥ १८ ॥

सिराविभक्तिं प्रतिपाद्य तद्वर्णविभक्तिं प्रतिपादयन्नाह,—
तत्रेत्यादि ॥ १८ ॥

अत ऊर्ध्वं प्रवक्ष्यामि न विध्येद्याः सिरा भिषक् ॥
वैकल्यं मरणं चापि व्यधात्तासां ध्रुवं भवेत् ॥ १९ ॥
सिराशतानि चत्वारि विद्याच्छाखासु बुद्धिमान् ॥
षट्त्रिंशच्च शतं कोष्ठे चतुःषष्टि च मूर्धनि ॥ २० ॥
शाखासु षोडश सिराः कोष्ठे द्वात्रिंशदेव तु ॥
पञ्चाशज्जुगुणश्चोर्ध्वमव्यध्याः परिकीर्तिताः ॥ २१ ॥

तत्र व्यध्याव्यध्यविभागज्ञानाय पूर्वोक्तानि सप्तसिराशतानि
षडङ्गेष्वनूय प्रतिज्ञाता अव्यध्या सिराः प्राह,—सिराशता-
नीत्यादि । सिराशतानि चत्वारि एतैकशाखागतवातादि-
वहाना सिराणां पञ्चविंशत्या चत्वारि शतानि भवन्ति । चतु-
षष्टि चेति शतमित्यत्रापि योजनीयं, तेन चतुःषष्ट्यधिकं
शतं मूर्धनि शतव्यम् ॥ १९—२१ ॥

तत्र सिराशतमेकस्मिन् सक्विभ भवति; तासां
जालधरा त्वेका, तिस्रश्चाभ्यन्तराः—तत्रोर्वीसंज्ञे
द्वे, लोहिताक्षसंज्ञा चैका, एतास्त्वव्यध्याः एतेनेतर-
सक्विध वाहू च व्याख्यातौ; एवमशस्त्रकृत्याः षोडश
शाखासु । द्वात्रिंशच्छ्रोण्यां, तासामष्टावशस्त्रकृ-
त्याः—द्वे द्वे विटपयोः, कटीकतरुणयोश्च; अष्टाव-
ष्टावैकैकस्मिन् पार्श्वे, तासामेकैकामूर्ध्वगां परि-
हरेत्, पार्श्वसन्धिगते च द्वे; चतस्रो विंशतिश्च
पृष्ठे पृष्ठवंशमुभयतः, तासामूर्ध्वगामिन्यौ द्वे द्वे परि-
हरेद्बृहतीसिरे; तावत्य एवोदरे, तासां मेढ्रोपरि रो-
मराजीमुभयतो द्वे द्वे परिहरेत्; चत्वारिंशद्वक्षसि,
तासां चतुर्दशाशस्त्रकृत्याः—हृदये द्वे, द्वे द्वे स्तन-
मूले, स्तनरोहितापलापस्तम्भेऽप्युभयतोऽष्टौ; एवं
द्वात्रिंशदशस्त्रकृत्याः पृष्ठोदरोरसु भवन्ति । चतुः-
षष्टिसिराशतं जजुगुण ऊर्ध्वं भवति; तत्र षट्पञ्चा-
शच्छिरोधरायां, तासामष्टौ चतस्रश्च मर्मसंज्ञाः प-
रिहरेत्, द्वे कृकाटिकयोः, द्वे विधुरयोः, एवं ग्रीवायां
षोडशाव्यध्याः, हन्वोरुभयतोऽष्टावष्टौ, तासां तु
सन्धिधमन्यौ द्वे द्वे परिहरेत्; षट्त्रिंशज्जिह्वायां,
तासामधः षोडशाशस्त्रकृत्याः, रसवहे द्वे, वाग्वहे

१ 'लोहिताक्षसंज्ञा' इति पा० ।

२ 'पृष्ठे' इति न पठ्यते केषुचित्पुस्तकेषु ।

३ 'तत्राष्टपञ्चाशत्' इति पा० ।

च द्वे; द्विर्द्वादश नासायां, तासामौपनासिक्यश्च-
तस्रः परिहरेत्, तासामेव च तालुन्येकां मृदाबु-
द्देशे; अष्टत्रिंशदुभयोर्नेत्रयोः, तासामेकैकामपा-
ङ्गयोः परिहरेत्; कर्णयोर्दश, तासां शब्दवाहिनी-
मेकैकां परिहरेत्; नासानेत्रगतस्तु ललाटे षष्टिः,
तासां केशान्तानुगताश्चतस्रः (परिहरेत्), आवर्त-
योरेकैका, स्थपन्यां चैका, परिहर्तव्या; शङ्खयोर्दश,
तासां शङ्खसन्धिगतामेकैकां परिहरेत्; (इत्येता
नासानेत्रगता बोद्धव्याः) द्वादश मूर्ध्नि, तासामु-
त्क्षेपयोर्द्वे परिहरेत्, सीमन्तेष्वेकैकां, एकामधिप-
ताविति; एवमशस्त्रकृत्याः पञ्चाशज्जत्रुण ऊर्ध्व-
मिति ॥ २२ ॥

कास्ता अव्यध्याः ? इत्याह,—तत्र सिराशतमित्यादि । जाल-
धरा इति जालानीव जालानि माससिरास्त्राध्वस्थिसन्धिजानि
कूर्चशिरोव्यापीनि तानि धारयन्ति यास्ता जालधरा इत्यर्थः ।
कास्तास्तिस्रोऽभ्यन्तरा इत्याह,—तत्रोर्वसज्ञे द्वे इत्यादि । द्वे
अपि ते ऊर्वसज्ञे अतिसान्निध्यात् प्राञ्जलमिव भागीयशारीरे ऊर्व-
संज्ञैकमर्मतया निर्दिष्टे । कटीकतरुणयोश्चेति अत्रापि द्वे द्वे इति
सबन्धः । पार्श्वसन्धिगते द्वे इति जघनपार्श्वमध्ययोर्धे पार्श्वस-
न्धिसंज्ञके मर्मणी तत्संज्ञां प्राप्ते द्वे । चतस्र इत्यादि पृष्ठगत-
चतुर्विंशतिसिरासु द्वे द्वे बृहतीसिरे परिहरेदित्यर्थः । तावत्य
इति चतुर्विंशतिरित्यर्थः । चत्वारिंशदित्यादि उभयतोऽष्टाविति
उभयत्रेत्यर्थः, उभयत इति स्तनमूलादिषु योजनीयं, तेनोभयत्र
स्तनमूले वामदक्षिणाश्रिते द्वे द्वे इति चतस्रः । तथोभयत्र
स्तनरोहितापलपापस्तम्भेष्वष्टौ, तत्र स्तनरोहितयोर्द्वे द्वे, अपला-
पयोरेकैका, अपस्तम्भयोरेकैका, एवमष्टावित्यर्थः । उपसहा-
रमाह,—एवमित्यादि । पृष्ठोदरोरःखिलत्र पृष्ठशब्देन श्रोणिपा-
श्वानामपि ग्रहणं, तेन श्रोणिगता अष्टौ, पार्श्वगता एकैका, च-
तस्र पृष्ठे, चतस्र उदरे, चतुर्दश वक्षसि, एवं द्वात्रिंशदव्यध्याः ।
चतुःषष्टीत्यादि चतुःषष्टिसिराशतमिति चतुःषष्ट्यधिकं सिराशत-
मित्यर्थः । तत्र षडित्यादि तत्रेति चतुःषष्ट्यधिकसिराशतमध्ये ।
अष्टौ चतस्रश्च मर्मसंज्ञा इति तत्राष्टौ मातृकाः, द्वे नीले, द्वे
च मन्ये, एता द्वादश मर्मसंज्ञा इत्यर्थः ; तथा द्वे कृकाटिकयोः,
द्वे विधुरयोः, एव ग्रीवाया षोडशाव्यध्याः । गयी तु वातादिव-
हानां चतुर्भिरेष्टैर्द्वात्रिंशद्ग्रीवाया, तत्र षोडशाव्यध्या इति
प्रतिपादयति । हन्वोरित्यादि सन्धिधमन्याविति हनुसन्धि-
धमन्यावित्यर्थः । हन्वोः षोडश सिरा ग्रीवासिरास्त्रेवान्तर्भव-
न्तीत्यतो न पृथग्गणनीयाः । गयी तु हनुगता पृथगेव षोडश,
तत्र द्वे सन्धिबन्धनकर्मणी परिहरेदित्याह । षट्त्रिंशदित्यादि ।

तासामधः षोडशेति तासां जिह्वागतषट्त्रिंशत्सिराणा मध्येऽ-
धोजिह्वायाः षोडशसिरा भवन्ति, शेषा विंशतिश्च जिह्वाया ऊर्ध्व
भवन्ति । अशस्त्रकृत्या रसवहे वाग्वहे चेति रसवहे द्वे, वाग्वहे
च द्वे । गयी तु अष्टाविंशतिर्जिह्वायां, तासां रसवाहिन्यः षड-
शस्त्रकृत्या इति ब्रूते । द्विर्द्वादशेति चतुर्विंशतिरित्यर्थः । औप-
नासिक्या नासासमीपवर्तिन्यः । मृदाबुद्देशे इति धोणासमीपे
इत्यर्थः । गयी तु 'षोडश नासायां, तासु पञ्चाव्यध्या' इत्याह ।
अष्टत्रिंशदिति गयी तु 'चतुर्विंशतिरुभयोर्नेत्रयोः' तासामेकैका-
मपाङ्गयोः परिहरेत्' इत्याचष्टे । कर्णयोरिति गयी तु 'कर्णयोः
षोडश, तासामेकैका शब्दवहा परिहरेत्' इति ब्रूते । नासा-
नेत्रेत्यादि याश्चतुर्विंशतिर्नासागता याश्च षट्त्रिंशन्नेत्रगतास्ता
एव षष्टिर्ललाटे ज्ञातव्या, अतो न पृथग्गणनीयाः । ननु नेत्र-
गता अष्टत्रिंशत्, तत्कथं त्रिंशन्नेत्रगता इति व्याख्याय षष्टिं पूर-
यति ? सत्यं, यद्यप्यष्टत्रिंशन्नेत्रयोः सिरा उक्तास्तथाऽपि तन्मध्ये
द्वयोरपाङ्गाश्रितत्वात्तत्राभावः, अतो नेत्रगता अष्टत्रिंशदपि
ललाटे पुनः षट्त्रिंशदेवेति । केशान्तानुगता इति आवर्तमर्म-
समीपकेशान्तानुगता इत्यर्थः । गयी तु ललाटस्थिताभिः सि-
रामि. सह नासानेत्रगताः सिराः ललाटे षष्टिः, तासु सप्ताव्यध्या
इति ब्रूते । शङ्खयोरित्यादि शङ्खयोर्दशेत्येता अपि नासानेत्र-
गता बोद्धव्याः, अतो न पृथग्गणनीयाः । गयी तु शङ्खयोरष्टौ
पृथगेव पठति, तासु द्वे शङ्खसन्धिगतेऽव्यध्या, इति प्रतिपाद-
यति । द्वादश मूर्ध्नीत्यादि सीमन्तेषु पञ्चस्वेकैकां परिहरेत्,
तथाऽधिपतावेका परिहरेत्, एतासामपि नासानेत्रगतत्वात्
पृथग्गणना न कर्तव्या । गयी तु मूर्ध्नि पृथगेव द्वादश पठित्वा
तास्त्रिंशदव्यध्या इत्याह ॥ २२ ॥

भवति चात्र ।

व्यामुवन्त्यभितो वैहं नाभितः प्रसृताः सिराः ॥
प्रतानाः पद्मिनीकन्दाद्विसादीनां यथा जलम् ॥ २३ ॥

इति सुश्रुतसंहितायां शारीरस्थाने सिरा-
वर्णविभक्तिशारीरं नाम सप्तमोऽ-
ध्यायः ॥ ७ ॥

इदानीं सर्वत्र सिरासम्भवत्वेन व्याख्यातैः सङ्ख्याव्यभिचा-
रोऽस्तीति दर्शयन्नाह,—व्यामुवन्तीत्यादि । यथा विसादीनां
प्रताना विस्तारा पद्मिनीकन्दात्प्रसृता जलं व्यामुवन्ति, तथा
नाभितः प्रसृताः सिराः सर्वतः शरीरं व्यामुवन्ति ॥ २३ ॥

इति श्रीडल्हणविरचिताया निबन्धसप्रहाख्याया सुश्रुत-
व्याख्याया शारीरस्थाने सप्तमोऽध्यायः ॥ ७ ॥

१ 'षट्त्रिंशदुभयोर्नेत्रयोः' इति पा० ।

२ 'कास्ताः षोडशाव्यध्याः' इति पा० ।

३ 'कूर्चकूर्चशिरोव्यापीनि' इति पा० ।

४ 'उभयत्रेत्यर्थे' इति पाठान्तरम् ।

१ 'धण्डासमीपे' इति पाठान्तरम् । अथ पाठः केपुचित्पुस्तकेषु
नोपलभ्यते ।

२ 'नियतव्याख्यातसंख्याव्यभिचारोऽस्तीति' इति पा० ।

अष्टमोऽध्यायः ।

अथातः सिराव्यधविधिं शरीरं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

सिरावर्णविभक्त्यनन्तरं ज्ञातव्यव्याव्यसिरस्य सिराव्यध-
विधिर्युज्यत इत्याह,—अथात इत्यादि ॥ १ ॥ २ ॥

वालस्थविररुक्षक्षतक्षीणभीरुपरिश्रान्तमद्याध्व-
स्त्रीकर्पितवसितविरिक्तास्थापितानुवासितजाग-
रितक्लीबकृशगर्भिणीनां कासश्वासशोषप्रवृद्धज्वरा-
क्षेपकपक्षाघातोपवासपिपासामूर्च्छाप्रपीडितानां
च सिरां न विध्येत्, याश्चाव्यध्याः, व्यध्याश्चादृष्टाः,
दृष्टाश्चायन्त्रिताः, यन्त्रिताश्चानुत्थिता इति ॥ ३ ॥

वालेत्यादि ।—वालस्थविरयोरसपूर्णक्षीणधातुत्वात् सिरां न
विध्येत् । रुक्षक्षतक्षीणानां वातप्रकोपभयात् सिरां न विध्येत्,
क्षत इति उरक्षतयुक्तं सङ्घातमिहो वा, क्षीण क्षीण-
धातुः गयी तु क्षतेन क्षीणः क्षतक्षीणस्तस्यानिलव्याविभयाच्च
विध्येदिति व्याख्याति । भीरोश्च तमोबहुलत्वाद्गोहितदर्शनेन
मूर्च्छाभयाच्च विध्येत् । परिश्रान्तस्य श्रमकुपितो वातः शोणि-
तावसेचनेनातिप्रावृत्य प्राप्य गरीरव्यापादकः स्यात्, मद्यपस्य
मदविक्षिप्तचित्तस्यातिमूर्च्छाकरत्वात्, अध्वस्त्रीकर्पितस्य वात-
प्रकोपभयाच्च विध्येत् । वान्तविरिक्तयोरकृतससर्जनयोरपीतस्ने-
हयोर्वमनविरिकानन्तरमेव वातप्रकोपभयात् सिरां न विध्येत् ।
आस्थापितजागरितयोर्मूर्च्छप्रकोपभयाच्च विध्येत्, अनुवासितस्य
मन्देऽतौ भूयोऽग्निमान्द्यभयात्, क्लृप्तस्य प्रवानधातुक्षयेणाल्प-
सत्त्वत्वेन च निश्चितविनाशात्, कृशस्य गर्भिणीनां चोपक्षी-
णधातुत्वाद्देहसन्देहभयात्, कासश्वासशोषिणामप्यपचीयमान-
धातुत्वेन देहसन्देहभयाच्च विध्येत् । प्रवृद्धज्वरस्यासक्तत्वावेण
प्रलापादिभयात् सिरां न विध्येत् । याश्चाव्यध्या इति अशेषा-
व्यध्यप्रसङ्गेनोक्तमिति न पुनरुक्तम् ॥ ३ ॥

शोणितावसेकसाध्याश्च ये विकाराः प्रागभिहि-
तास्तेषु चापक्वेष्वन्येषु चानुक्तेषु यथाभ्यासं यथा-
न्यायं च सिरां विध्येत् ॥ ४ ॥

शोणितावसेकसाध्या इति 'त्वग्दोषा ग्रन्थय शोफा' इत्या-
दिना शोणितवर्णनाये उक्ता । तेषु चापक्वेष्विति यद्यपि रक्ता-
भावात् पक्वानां रक्तक्षुतिर्न क्रियत इत्यर्थादेवापक्वग्रहणं लभ्यते,
तथाऽपि बाह्योपक्रमेषु मध्ये शोणितावसेकस्य प्राधान्यव्याप-
नायापक्वग्रहणं कृतम् । अन्येषु चानुक्तेष्विति ये विपाकमिमुखा-
शोणितावसेकसाध्येष्वभिहितास्तेष्वित्यर्थः । यथाभ्यासमिति
यथामयीपमित्यर्थः । यथान्यायमिति न्यायस्य स्नेहस्वेदादिक-
स्नाननिक्रमेण यथान्यायम् ॥ ४ ॥

प्रतिपिडानामपि च विपोषसर्गात्ययिकेषु सिरा-
व्यधनमप्रतिपिडम् ॥ ५ ॥

इदानीं कारणवनाग्निपिडानामपि शोणितावसेकं दर्शयन्नाह,
—प्रतिपिडानामित्यादि । प्रतिपिडानामिति वालस्थविरादी-

नाम् । आत्ययिकेष्विति अत्ययो विनाशो भवत्यस्मादित्याल-
यिको विद्रव्यादिरनन्यसाध्यः ॥ ५ ॥

तत्र स्निग्धस्निग्धमातुरं यथादोषप्रत्यनीकं द्रवप्रा-
यमन्नं भुक्तवन्तं यवागूं पीतवन्तं वा यथाकालमु-
पस्थाप्यासीनं स्थितं वा प्राणानवाधमानो
वस्त्रपट्टचर्मन्तर्वल्कललतानामन्यतमेन यन्त्रयित्वा
नातिगाढं नातिशिथिलं शरीरप्रदेशमासाद्य
प्राप्तं शस्त्रमादाय सिरां विध्येत् ॥ ६ ॥

तत्र सिराव्यधस्य पूर्वकर्मविधिं प्रदर्श्य प्रधानकर्मविधिं दर्श-
यन्नाह,—तत्रेत्यादि । तत्रेति वाक्योपक्रमे । आतुरमिति अत्रा-
तुरग्रहणं स्वस्थस्य रक्तं न स्नावयेदिति बोधनार्थम् । द्रवप्राय-
मिति रक्तोत्क्लेशनार्थं द्रवाविकमन्नं भुक्तवन्तम् । यवागूं पीत-
वन्तं वेति सात्त्व्यापेक्षया । यथाकालमिति वर्षादिषु व्यभ्रादि-
कालानतिक्रमेण । उपस्थाप्य सन्निधानेन स्थापयित्वा । आसीन-
मुपविष्ट, स्थितमूर्ध्वाभूतम् । नातिगाढं नातिशिथिलमिति नाति-
गाढमुत्तमाङ्गे, नातिशिथिलं गात्रासु । शरीरप्रदेशमासाद्येति
मर्मरहितं शरीरप्रदेशं गृहीत्वेत्यर्थः । प्राप्तं शस्त्रमिति उपयुक्तं
गन्धमित्यर्थः ॥ ६ ॥

नैवातिशीते नात्युष्णे न प्रवाते न चाभ्रिते ॥

सिराणां व्यधनं कार्यमरोगे वा कदाचन ॥ ७ ॥

नैवेत्यादि । अभ्रित इति अभ्राणि सजातानि यत्र दिने
तदभ्रितं दिनं, तस्मिन्नित्यर्थः ॥ ७ ॥

तत्र व्यध्यसिरं पुरुषं प्रत्यादित्यमुखमरत्निमात्रो-
च्छिद्यते उपवेश्यासने सक्थोराकुञ्चितयोर्निवेश्यै कूर्-
परौ सन्धिद्वयस्योपरि हस्तावन्तगूढाङ्गुष्ठकृतमुष्टी
मन्ययोः स्थापयित्वा यन्त्रणशाटकं ग्रीवामुष्ट्योरु-
परि परिक्षिप्यान्येन पुरुषेण पश्चादस्थितेन वामह-
स्तेनोत्तानेन शाटकान्तद्वयं ग्राहयित्वा ततो वैद्यो
ब्रूयात्—दक्षिणहस्तेन सिरोस्थापनार्थं नात्यायत-
शिथिलं यन्त्रमावेष्टयेति, असृक्स्नावणार्थं च यन्त्रं
पृष्ठमध्ये पीडयेति, कर्मपुरुषं च वायुपूर्णमुखं स्थाप-
येत्; एष उक्तमाङ्गगतानामन्तर्मुखवर्जानां सिराणां
व्यधने यन्त्रणविधिः । तत्र पादव्यध्यसिरस्य पादं
समे स्थाने सुस्थिरं स्थापयित्वाऽन्यं पादमीषत्संकु-
चितमुच्चैः कृत्वा व्यध्यसिरपादं जानुसन्धेरधः
शाटकेनावेष्ट्य हस्ताभ्यां प्रपीड्यागुल्फं व्यध्यप्रदेश-
स्योपरि चतुरङ्गुले श्लोतादीनामन्यतमेन बद्ध्वा वा पा-
दसिरां विध्येत् । अथोपरिष्टाद्धस्तौ गूढाङ्गुष्ठकृत-

१ 'प्रतिपीत' इति पा० ।

२ 'यथोक्तं शस्त्रं गृहीत्वा' इति पाठान्तरम् ।

३ 'सक्थोराकुञ्चितयोरुपरि कूर्परमन्धिद्वयं निवेश्य' इति पा० ।

४ 'यन्त्रं पीडयेति' 'पृष्ठमध्ये च पीडयेत्' इति च पा० ।

५ 'कर्मपुरुषस्य मुखं वायुना पूरयेत्' इति पा० ।

६ 'हस्ताभ्यां वा प्रपीड्य गुल्फं' इति पा० ।

मुष्टी सम्यगासने स्थापयित्वा सुखोपविष्टस्य पूर्वव-
द्यन्त्रं वद्धा हस्तसिरां विध्येत् । गृध्रसीविश्वाच्योः
सङ्कुचितजानुकूर्परस्य । श्रोणीपृष्ठस्कन्धेषून्नामित-
पृष्ठस्यावाक्शिरस्कस्योपविष्टस्य विस्फूर्जितपृष्ठस्य
विध्येत् । उदरोरसोः प्रसारितोरस्कस्योन्नामितशि-
रस्कस्य विस्फूर्जितदेहस्य । बाहुभ्यामवलम्बमानदे-
हस्य पार्श्वयोः । अवनामितमेढ्रस्य मेढ्रे । उन्नमित-
विदष्टजिह्वाग्रस्याधोजिह्वायाम् । अतिव्यात्ताननस्य
तालुनि दन्तमूलेषु च । एवं यन्त्रोपायानन्यांश्च
सिरोत्थापनहेतून् बुद्ध्याऽवेक्ष्य शरीरवशेन व्याधि-
वशेन च विदध्यात् ॥ ८ ॥

इदानीमुत्तमाङ्गसविधपाणिद्वयपृष्ठोदरवक्षोमेढ्रजिह्वादिषु सि-
राणां येन प्रकारेणोत्थापनं तं दर्शयन्नाह,—तत्रेत्यादि । अर-
जिमान्नोच्छिद्यते इति कनिष्ठाङ्गुलिप्रमितहस्तमान्नोच्छिद्यत इत्यर्थः ।
सन्निद्वयस्योपरीति जानुसन्निद्वयस्योपरि कूर्परौ निवेदयेत्यर्थः ।
कर्मपुरुषमिति यस्य सिराव्यवन कर्म क्रियते स कर्मपुरुषः ।
अन्तर्मुखवर्जानामिति मुखान्तर्गतवर्जितानामित्यर्थः । तत्र
पादव्यधेत्यादि । श्रोतादीनामिति श्रोत वस्त्रं, आदिशब्दाद्वल्क-
लादीनां ग्रहणम् । अयोपरिष्ठादित्यादि । पूर्ववदिति व्यध्य-
प्रदेशस्योपरि चतुरङ्गुल इत्यर्थः । गृध्रसीत्यादि गृध्रस्यां सङ्कुचि-
तजानोः, विश्वाच्या सङ्कुचितकूर्परस्य, सिरा विध्येदिति पूर्ववा-
क्यात् संवध्यते । श्रोणीपृष्ठस्कन्धेष्विति सिरामिति पूर्वतरवा-
क्यात् संवध्यते । कीदृशस्य पुरुषस्येत्याशङ्क्य विशेषणत्रयमाह,
—उन्नामितपृष्ठस्येत्यादि । विस्फूर्जितमायामितं पृष्ठं येन सः,
तस्य । उदरोरसो प्रसारितोरस्कस्योन्नमितशिरस्कस्य विस्फूर्जित-
देहस्य 'सिरा विध्येत्' इति शेषः । विस्फूर्जितदेहस्येति आया-
मितमध्यशरीरस्येत्यर्थः । अवनामितमेढ्रस्येति स्तब्धमेवावना-
मितं मेढ्रं यस्य स तथा, तस्य मेढ्रे 'सिरा विध्येत्' इति शेषः ।
अनुक्तानामपि यन्त्रप्रकाराणां बुद्ध्या वीक्षणेन करणीयता दर्श-
यन्नाह,—एवमित्यादि ॥ ८ ॥

मांसलेष्ववकाशेषु यवमात्रं शस्त्रं निदध्यात्,
अतोऽन्येष्वर्धयवमात्रं व्रीहिमात्रं वा व्रीहिमुखेन,
अस्त्रामुपरि कुठारिकया विध्येदर्धयवमात्रम् ॥ ९ ॥

इदानीं प्रदेशविशेषेण शस्त्रप्रणिधानप्रमाणं शस्त्रविशेषं च
दर्शयन्नाह,—मांसलेष्वित्यादि । मांसलेषु जठरस्किगादिषु,
यवमात्रं यवप्रमाणम् । व्रीहिरत्र प्रधानकल्पनया शूकधान्यं,
तत्रापि रक्तशालिरेव ॥ ९ ॥

भवन्ति चात्र ।

व्यध्रे वर्षासु विध्येत (चु) ग्रीष्मकाले तु शीतले ॥
हेमन्तकाले मध्याह्ने शस्त्रकालास्त्रयः स्मृताः ॥ १० ॥

१ 'बन्धोपायान्' इति पा० ।

२ 'विशेषयन्त्रमाह' इति पा० ।

३ 'अतोऽन्यथाऽर्धयवमात्रं' इति पा० ।

नित्यगस्य कालस्य शीतोष्णवर्षाभेदेन त्रिविधत्वात्त्रिष्वपि
कालेषु विशेषमाह,—व्यध्रे इत्यादि विगतानि अध्राणि यस्मिन्
दिने तत् व्यध्रं दिनं तस्मिन् व्यध्रे दिने, वर्षासु वर्षाकाले,
सिरा विध्येदित्यर्थः । ग्रीष्मकाले तु शीतले इति तृतीयप्रहरान-
न्तरमित्यर्थः । हेमन्तकाल इति हेमन्तग्रहणं शीतकालोपलक्ष-
णम् । एतच्चात्यन्तिकव्याधिवशेन, न पुन खस्थस्य; तस्य हि
शरदादिसाधारण एवैकः काल इति ॥ १० ॥

सम्यक्शस्त्रनिपातेन धारया या स्रवेदसृक् ॥

मुहूर्तं रुद्धा तिष्ठेच्च सुविद्धां तां विनिर्दिशेत् ॥ ११ ॥

सुविद्धसिरालक्षणमाह,—सम्यगित्यादि । मुहूर्तमिति मुहूर्त-
शब्दः स्रवेदसृगित्यत्र च संवध्यते ॥ ११ ॥

यथा कुसुम्भपुष्पेभ्यः पूर्वं स्रवति पीतिका ॥

तथा सिरासु विद्धासु दुष्टमग्रे प्रवर्तते ॥ १२ ॥

इदानीं सिराया विद्धाया सत्या पूर्वं दुष्टमेव रक्तं प्रवर्तते
इति दर्शयन्नाह,—यथेत्यादि ॥ १२ ॥

मूर्च्छितस्यातिभीतस्य श्रान्तस्य तृपितस्य च ॥

न वहन्ति सिरा विद्धास्तथाऽनुत्थितयन्त्रिताः ॥ १३ ॥

सिराणां सम्यग्विद्वानामप्यस्रवणे कारणं दर्शयन्नाह,—
मूर्च्छितस्येत्यादि । अतिभीतादिष्वतिभयादिजनितवशेन सिरासु-
सनिरोधात्, अनुत्थितयन्त्रितानां शोणितस्य प्रवृत्तावनमिमुखी-
भावान्न वहन्तीत्यर्थः । यद्यपि मदमूर्च्छाश्रमार्तानामित्यादिना
सूत्रस्थानोदितेनायमर्थ उक्तस्तथाऽपि प्रकरणान्तरत्वात् पौनरु-
क्त्यम् ॥ १३ ॥

क्षीणस्य बहुदोषस्य मूर्च्छयाऽभिर्हतस्य च ॥

भूयोऽपराक्ते विस्त्राव्या सौऽपरेद्युःस्थितेऽपि वा ॥ १४ ॥

क्षीणस्यावश्यसावणीये शोणिते क्रमसावणं दर्शयन्नाह,—
क्षीणस्येत्यादि । मूर्च्छयाऽसिंहतस्येति अक्षीणस्यापीत्यर्थः ॥ १४ ॥

रक्तं सशेषदोषं तु कुर्यादपि विचक्षणः ॥

न चातिप्रसृतं कुर्याच्छेषं संशमनैर्जयेत् १५ ॥

क्षीणेऽतिसावणस्य बहुदोषकरत्वात्त्रिषेधं कुर्वन्नाह,—रक्त-
मित्यादि ॥ १५ ॥

वलिनो बहुदोषस्य वयःस्थस्य शरीरिणः ॥

परं प्रमाणमिच्छन्ति प्रस्थं शोणितमोक्षणे ॥ १६ ॥

प्रस्थं सार्धत्रयोदशपलानि । तथा चोक्तं,—“वमने च
विरेके च तथा शोणितमोक्षणे । सार्धत्रयोदशपलं प्रस्थमाहुर्म-
नीषिणः”—इति ॥ १६ ॥

तत्र पाददाहपादहर्षावबाहुकचिप्पविसर्पवात-

१ 'विहतस्य' इति पा० ।

२ 'अपरेद्यु' इति पा० ।

३ 'नि सृत' इति पा० ।

४ 'केनन्निदन्नावबाहुकोऽपि पठ्यते, तत्र समीचीन, प्रतिकारवि-
धावस्य न्यधेन जिह्वासितत्वात्' इति हाराणचन्द्रः । 'चिप्प' इति कचिन्न
पठ्यते ।

शोणितवातकण्टकविचर्चिकापाददारीप्रभृतिपुक्षि-
प्रमर्मेण उपरिष्ठाद् झङ्गुले व्रीहिमुखेन सिरां वि-
ध्येत्, श्लोपदे तच्चिकित्सिते यथा वक्ष्यते, क्रोष्टु-
कशिरःखक्षपङ्गुलवातवेदनासु जङ्घायां गुल्फस्यो-
परि चतुरङ्गुले, अपच्यामिन्द्रवस्तेरधस्ताद् झङ्गुले,
जानुसन्धेरुपर्यधो वा चतुरङ्गुले गृध्रस्यां, ऊरुमूलसं-
श्रितां गलगण्डे, एतेनेतरसन्धिष्वह्यह्य व्याख्यातौ;
विशेषतस्तु वामबाहौ कूर्परसन्धेरभ्यन्तरतो बाहु-
मध्ये ग्रीहि कनिष्ठिकानामिकयोर्मध्ये वा, एवं
दक्षिणबाहौ यकृदाख्ये (कफोदरे च,) एतामेव
च कासश्वासयोरप्यादिशन्ति, गृध्रस्यामिव वि-
श्वाच्यां, श्रोणिं प्रति समन्ताद् झङ्गुले प्रवाहिकायां
शूलिन्यां, परिवर्तिकापदंशशूकदोषशुकव्यापत्सु
मेढ्रमध्ये, (वृषणयोः पार्श्वे मूत्रवृद्ध्यां, नाभेरधश्च-
तुरङ्गुले सेवन्यां वामपार्श्वे दकोदरे,) वामपार्श्वे
कक्षास्तनयोरन्तरेऽन्तर्विद्रधौ पार्श्वशूले च, बाहु-
शोपावबाहुकयोरप्येके वदन्त्यसयोरन्तरे, त्रिकस-
न्धिमध्यगतां तृतीयके, अधःस्कन्धसन्धिगतामन्य-
तरपार्श्वसंस्थितां चतुर्थके, हनुसन्धिमध्यगतामप-
स्मारे, शङ्खकेशान्तसन्धिगतासुरोऽपाङ्गललाटेपु-
त्रोन्मादे, जिह्वारोगेष्वधोजिह्वायां दन्तव्याधिषु च,
तालुनि तालव्येषु, कर्णयोरुपरि समन्तात् कर्णशूले
तद्रोगेषु च, गन्धाग्रहणे नासारोगेषु च नासाग्रे,
तिसिराक्षिपाकप्रभृतिष्वक्ष्यामयेषूपनासिके लाला-
व्यामपाङ्ग्यां वा, एता एव च शिरोरोगाधिमन्थ-
प्रभृतिषु रोगेष्विति ॥ १७ ॥

इदानीं नियतदेहदेशगतारोगविशेषेण व्यध्याना सिराणां
देहदेशविशेषं नियमयन्नाह,—तत्रेत्यादि । प्रभृतिग्रहणादन्येऽपि
पादरोगा रक्तानुबन्धिदोषजाता गृह्यन्ते । तच्चिकित्सिते यथा
वक्ष्यते इति श्लोपदचिकित्सिते येन प्रकारेण वक्ष्यते, तथा
श्लोपदे सिरा विध्येदित्यर्थः । क्रोष्टुकशिर इत्यादि क्रोष्टुकशीर्षा-
दिषु वातवेदनासु जङ्घायां सिरा विध्येत् । तत्रापि प्रदेशविशेष-
ज्ञानायाह,—गुल्फस्योपरीत्यादि । अपच्यामिति उत्पन्नमात्राया-
मित्यर्थः ; न तु रुढाया, तस्यां 'पार्णि प्रति द्वे दश चाङ्गुलानि'
इत्यादिना चिकित्सितस्योक्तत्वात् । एतेनेत्यादि । यस्माद्वस्तयो-

१ 'यकृदाख्ये' इति पा० ।

२ 'अत्र 'यकृदाख्ये कफोदरे च' इत्यनाकरः पाठः, कफोदरे सिरा-
व्यधस्यानुपयोगात्' इति हाराणचन्द्रः ।

३ 'अहो गुरोरश्रुतमुश्रुतः कश्चित् मूत्रवृद्ध्या दकोदरे च दोषोदका-
वसेचनार्थं विधित्सिते व्यधने एव सिराव्यधौ मन्यमानोऽत्र 'वृषणयो
पार्श्वे मूत्रवृद्ध्यां' तथा 'नाभेश्चतुरङ्गुले सेवन्या वामपार्श्वे दकोदरे' इत्य-
श्रुतपूर्वमसमञ्जसमाचक्षाणः स्वस्यैवाश्रुतत्वमदृष्टकर्मत्वमस्यानवाहित्वेन
पुन्यध्यसिरत्वं चाख्यापयतीति' इति हाराणचन्द्रः ।

४ अस्याग्रे 'एतामेव कफोदरे वामपार्श्वे' इत्यधिकं पठ्यते कचि-
त्पुस्तके ।

रपि दाहादयो रोगा भवन्त्यतो बाहुग्रहणं कृतम् । किं सर्वत्रैव
सकियबाहोः समानः सिराव्यव आहोस्वित् कुत्रचिद्विन्न इति
दर्शयन्नाह,—विज्ञेयत इत्यादि । कूर्परसन्धेरित्यत्र सन्धिज-
व्देन सन्धिसमीप उच्यते, सन्धां शस्त्रप्रणिधानस्य निषिद्ध-
त्वात् । यकृदाख्ये इति यकृदाहृत्युदरस्य सर्वावस्थायामित्यर्थः ।
एतामेव दक्षिणबाहुमध्याश्रितामित्यर्थः । कासश्वासयोरिति कफो-
त्थगोः कफाग्रतमास्तजन्ययोर्वा । गयी तु कासश्वासयोरुपर्यो-
र्मार्गविशुद्ध्यर्थं, नतूद्रिक्तयोः, तत्र सिराव्यधप्रतिषेधस्य प्रागेव
प्रतिपादितत्वादिति व्याख्याति । गृध्रस्यामिव विश्वाच्यां यथा
गृध्रस्या जानुसन्धेरुपर्यधो वा चतुरङ्गुले, एवं विश्वाच्या कूर्परम-
न्धेरुपर्यधो वा चतुरङ्गुल इत्यर्थः । श्रोणिमित्यादि शूलिन्या-
मिति कालेनानुबन्धभूतरक्तावृतवातकृतशूलयुक्तायामित्यर्थः ।
परिवर्तिका 'मर्दनात् पीठनाद्वायुः,' इत्यादिप्रोक्तलिङ्गा । वृषण-
योरित्यादि मूत्रवृद्ध्यामिति परिपक्वायामित्यर्थः । सेवन्या वाम-
पार्श्वे इति सेवनीप्रदेशाद्वामपार्श्वे इत्यर्थः । वामपार्श्वे इत्यादि ।
वृद्धवाग्भटे तु 'विद्रधौ पार्श्वशूले च पार्श्वकक्षास्तनान्तरस्था'
इति सामान्येनैव पार्श्वशब्दोपादानं कृतं, तस्मादत्रापि वामपा-
र्श्वग्रहणं दक्षिणपार्श्वोपलक्षणं, तेन दक्षिणपार्श्वे यदा शूलविद्रधी
भवतस्तदा दक्षिणपार्श्वे कक्षास्तनान्तरस्थां सिरा विध्येदित्यर्थः ।
अस्याग्रे 'एतामेव कफोदर' इति केचित् पठन्ति, स न पठ-
नीय 'दक्षिणबाहौ यकृदाख्ये कफोदरे च' इति प्रागेव कफोदरे
सिराव्यधस्य प्रतिपादितत्वात् । बाहुशोपेत्यादि । शोणितवृत्तवा-
तजनितयोर्बाहुशोपावबाहुकयोरप्यसयोः सिराव्यधः, ननु केव-
लवातकृतयोरित्येके वदन्ति, परमत चाप्रतिषिद्धमनुमतमे-
वेति जेजटाचार्यः । गयी तु 'बाहुमध्ये बाहुशोपावबाहुकयो-
रप्येके वदन्त्यसयोरन्तरे' इति पठित्वा व्याख्याति—बाहुशोपा-
वबाहुकयोर्बाहुमध्ये कूर्परसयोर्मध्ये इत्यर्थः ; मतान्तरमाह,—
एके वदन्त्यसयोरन्तर इति । ननु चान्यत्रावबाहुकादिति सिराव्य-
धप्रतिषेधात् कथमत्र सिराव्यधो विहित ? नैवम्, अन्यत्रावबाहु-
कादित्यनेन वातव्याधिचिकित्सितवेक्षणस्य प्रतिषेधो, न तु
सिराव्यधस्येति तत्रैव वातव्याधिचिकित्सिते वर्णयिष्याम । बाहु-
शोपे च केवलानिलजेऽप्यवस्थावशात् सिराव्यधः, तथा ह्युष्णा-
म्बुलवणादेर्वातहरस्योपयोगात् कुपितेन शोणितेनावृतो यदा
वेदनाकारी तदा सिराव्यध इति । त्रिकेत्यादि असयोरन्तर इत्य-
त्रापि सवध्यते । तेनासयोरन्तरे यत्रिकसन्धिस्तत्समीपगतां,
न पुनत्रिकसन्धिमध्यगता, त्रिकसन्धेर्यमेलत्वात् । अध इत्यादि
स्कन्धसन्धेरधोगतां वामदक्षिणपार्श्वयोरेकतरपार्श्वसंस्थितां सिरां
विध्येदिति समुदायार्थः । हन्वित्यादि हनुसन्धिमध्यगता हनुस-
मीपसन्धिमध्यगतमित्यर्थः । शङ्खेत्यादि । केचिदत्र 'उन्मादेऽप-
स्मारे च' इति पठन्ति, तत्रापस्मारस्य पाठो न संगच्छते, तथाच
वाग्भटः,—“उरोऽपाङ्गललाटस्याुन्मादेऽपस्मृतौ पुनः । हनु-
सन्धौ समुद्भूता सिरा भ्रूमध्यगामिनीम्”—इति । जिह्वेत्यादि
जिह्वारोगेषु कण्टकादिषु, दन्तव्याधिषु कृमिदन्तादिषु । ताङ्ग-

नीत्यादि तालव्येष्विति तालुभवेपु विकारेषु । कर्णयोरित्यादि अत्रोपरिग्रहणमधोनिवृत्त्यर्थः, विधुरमर्माश्रितत्वादधोभागस्य । कर्णशूल इति रक्तावृतानिलजे इत्यर्थः । कर्णरोगद्वारेणैव कर्ण-शूले प्राप्ते तदुपादानं विशेषार्थम् । तद्गोत्रेषु कर्णरोगेषु । गन्धेत्यादि नासारोगद्वारेणैव गन्धाग्रहणे प्राप्ते विशेषार्थमुपा-दानम् । तिमिरेत्यादि पाकोऽक्षिपाकः । उपनासिके नासासमीपस्थे सिरे । अपाङ्गया भ्रूपुच्छान्तस्था । एता एव शिरोरोगाधिमन्यप्रभृतिषु रोगेष्विति प्रभृतिग्रहणात् क्षुद्ररोगे पठितारुणिकादेरपि ग्रहणम् । सर्वेषु पूर्वोक्तेषु रक्तानु-बन्धजेषु रक्तजेषु वा सिराव्यधो नान्यादृशेषु ॥ १७ ॥

अत ऊर्ध्वं दुष्टव्यधनमनुव्याख्यास्यामः, तत्र दुर्विद्धाऽतिविद्धा कुञ्चिता पिञ्चिता कुट्टिताऽ-प्रसृताऽत्युदीर्णाऽन्तेऽभिहता परिशुष्का कृणिता वेपिताऽनुत्थितविद्धा शस्त्रहता तिर्यग्विद्धाऽपवि-द्धाऽव्यध्या विद्रुता धेनुका पुनः पुनर्विद्धा मांस-सिरास्त्राव्यस्थिसन्धिमर्मसु चेति विंशतिर्दुष्टव्य-धाः ॥ १८ ॥

अत इत्यादि । दुष्टो व्यधो यासां ता दुष्टव्यधाः । कति-संख्या इत्याह—विंशतिः । कथं विंशतिरित्याह,—दुर्विद्धे-त्यादि ॥ १८ ॥

तत्र या सूक्ष्मशस्त्रविद्धाऽव्यक्तमसृक् स्रवति रुजाशोफवती च सा दुर्विद्धा, प्रमाणातिरिक्तवि-द्धायामन्तः प्रविशति शोणितं शोणितातिप्रवृत्ति-र्वा साऽतिविद्धा, कुञ्चितायामप्येवं, कुण्ठशस्त्रप्रम-थिता पृथुलीभावमापन्ना पिञ्चिता, अनासादिता पुनः पुनरन्तयोश्च बहुशः शस्त्राभिहता कुट्टिता, शीतभयमूर्च्छाभिरप्रवृत्तशोणिताऽप्रसृता, तीक्ष्ण-महामुखशस्त्रविद्धाऽत्युदीर्णा, अल्परक्तस्त्राविण्य-न्तेविद्धा अन्तेऽभिहता क्षीणशोणितस्यानिलपूर्णा परिशुष्का, चतुर्भागा(व)सादिता किञ्चित्प्रवृत्तशो-णिता कृणिता, दुःस्थानबन्धनाद्वेपमानायाः शोणि-तसंमोहो भवति सा वेपिता, अनुत्थितविद्धायाम-प्येवं, छिन्नाऽतिप्रवृत्तशोणिता क्रियासङ्गकरी शस्त्र-हता, तिर्यक्प्रणिहितशस्त्रा किञ्चिच्छेषा तिर्यग्विद्धा, बहुशः क्षता हीनशस्त्रप्रणिधानेनापविद्धा, अशस्त्र-कृत्या अव्यध्या, अनवस्थितविद्धा विद्रुता, प्रदेशस्य बहुशोऽवघट्टनादारोहद्व्यधा मुहुर्मुहुः शोणित-स्त्रावा धेनुका, सूक्ष्मशस्त्रव्यधनाद्बहुशो भिन्ना पुनः

पुनर्विद्धा, मांसस्त्राव्यस्थिसिरासन्धिमर्मसु विद्धा रुजां शोफं वैकल्यं मरणं चापादयति ॥ १९ ॥

इदानीं दुष्टव्यधानां विवरणमाह,—तत्रेत्यादि । अव्यक्तमिति अल्पतया अस्पष्टम् । अन्तःप्रविशतीति शरीराभ्यन्तरं प्रविश-तीत्यर्थः । कुञ्चितायामिति कुटिलीभूतायामित्यर्थः । पृथुली-भावमापन्नेति कुण्ठशस्त्राभिपातेन चिप्पटतया प्रसरं प्राप्ता । अनासादिता अप्राप्ता । चतुर्भागासादितेति चतुर्भागेन प्राप्ता । वेपमानाया इति कम्पमानायाः । शोणितसंमोहः शोणिताप्रवृत्तिः । छिन्नेति द्विधाभूता । क्रियासङ्गकरीति गमनादिक्रियाविनाश-करी । प्रदेशस्येति सिराव्यधनप्रदेशस्य, बहुशो घट्टनादिति बहून् वारान् ताडनात् । आरोहद्व्यधा उपर्युपर्योपेतशस्त्रपदा, अत एव तैः शस्त्रपदैर्धेनुस्तनैरिव स्रवणाद् धेनुका । बहुशो भिन्नेति 'एकस्थाने एव' इति शेषः । आशुव्यापत्सु प्रागेव व्यापत्कारणप्रतिषेधः, जातासु तत्कारणविपरीतगुणाचरणं, तत्का-रणजेषु विकारेषु यथास्वं शमनेन प्रशमनमिति ॥ १९ ॥

भवन्ति चात्र ।

सिरासु शिक्षितो नास्ति चला ह्येताः स्वभावतः ॥ मत्स्यवत् परिवर्तन्ते तस्माद्यत्नेन ताडयेत् ॥ २० ॥

इदानीं सिराव्यधने यत्नं दर्शयन्नाह,—सिरास्त्रित्यादि । शिक्षितोऽभ्यासेन निपुणः, सिरासु नास्ति, मत्स्यवच्चलनात्; तस्मात्तद्व्यधे यत्नो विधेय इत्यर्थः ॥ २० ॥

अजानता गृहीते तु शस्त्रे कायनिपातिते ॥

भवन्ति व्यापदश्चैता बहवश्चाप्युपद्रवाः ॥ २१ ॥

इदानीं शस्त्रकर्मानिपुणवैद्याव्यापत्सम्भवं दर्शयन्नाह,—अजानता इत्यादि ॥ २१ ॥

स्नेहादिभिः क्रियायोगैर्न तथा लेपनैरपि ॥

यान्त्याशु व्याधयः शान्तिं यथा सम्यक् सिराव्य-धात् ॥ २२ ॥

इदानीं स्नेहादिकर्मण सिराव्यधस्य गुणोत्कर्षं प्रतिपादय-न्नाह—स्नेहादिभिरित्यादि ॥ २२ ॥

सिराव्यधश्चिकित्सार्थं शल्यतन्त्रे प्रकीर्तितः ॥

यथा प्रणिहितः सम्यग्वस्तिः कायचिकित्सिते ॥ २३ ॥

अधुना सिराव्यधस्य चिकित्सार्थत्वं दर्शयन्नाह,—सिरेत्यादि । चिकित्सार्थमिति चिकित्सामध्ये प्रधानमित्यर्थः; अपरेऽर्थशब्दं सख्यावाचकमाहुः । "मासमेदोऽस्थिमज्जानः शोणितस्यावसे-चनात् । धमन्यश्च विशुद्ध्यन्ति दुष्टरक्तास्त्वचश्च या । रस-स्वेदादिनिष्यन्दाद्विशुद्ध्यन्ति न पुष्कलम्"—इति ॥ २३ ॥

तत्र स्निग्धस्निग्धवान्तविरिकास्थापितानुवासित-सिराविद्धैः परिहर्तव्यानि-क्रोधायासमैथुनदिवास्व-प्रवाग्व्यायामयानाध्ययनस्थानासनचङ्क्रमणशीत-वातातपविरुद्धासात्म्याजीर्णान्याबललाभात्, मा-समेके मन्यन्ते । पतेषां विस्तरमुपरिष्ठाद्व्यामः २४

१ 'अन्तेविद्धा' इति पा० ।

२ 'न व्यक्तमसृक्' इति पा० ।

३ 'अतिप्रवृत्तशोणिता' इति पा० ।

४ 'विच्छिन्ना' इति पाठान्तरम् ।

१ '०दिवास्वप्रव्यायाम०' इति पा० ।

इदानीं स्निग्धादिभिः पुरुषैः क्रोधादीनि सामान्येन परिहर्तव्यानीति दर्शयन्नाह,—तत्रेत्यादि । स्थानमूर्ध्वोभवनं, आसनमुपवेशनम् । एतेषां क्रोधायासादीनां पञ्चदशानां, उपरिष्ठादातुरोपद्रवचिकित्सिते ॥ २४ ॥

भवतश्चात्र ।

सिराविषाणतुम्बैस्तु जलौकाभिः पदैस्तथा ॥

अवगाढं यथापूर्वं निर्हरेद्दुष्टशोणितम् ॥ २५ ॥

इदानीं सिराविषाणादीनां रक्तावसेचनोपायानां यथापूर्वं गुरुतां दर्शयन्नाह,—सिराविषाणेत्यादि । पदैः प्रच्छन्नैः, अवगाढमभ्यन्तराश्रयं, यथापूर्वं पूर्वानतिक्रमेण, एतेनोत्तानं पदैः, अवगाढं जलौकोभिः, अवगाढतरं तुम्बैः, अवगाढतमं विषाणेन, सार्वार्थिकमवगाढतमं च सिराभिरिति ॥ २५ ॥

अवगाढे जलौकाः स्यात् प्रच्छन्नं पिण्डिते हितम् ॥

सिराऽङ्गव्यापके रक्ते शृङ्गालावू त्वन्नि स्थिते ॥ २६ ॥

इति सुश्रुतसंहितायां शारीरस्थाने सिराव्यध-
विधिशारीरं नामाष्टमोऽध्यायः ॥ ८ ॥

तत्र सिराविषाणतुम्बजलौकःप्रच्छन्नानां विषयः कश्चिदाह,
—अवगाढे इत्यादि ॥ २६ ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्यायां शारीरस्थानेऽष्टमोऽध्यायः ॥ ८ ॥

नवमोऽध्यायः ।

अथातो धमनीव्याकरणं शारीरं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

सिराव्यधविधिशारीरानन्तरं सिराधमनीस्रोतसां सदृशत्वाद्धमनीव्याकरणारम्भो युज्यत इत्याह,—अथेत्यादि । ध्मानाद-
निलपूरणाद्धमन्यः, तासां व्याकरणं विवरणं यस्मिन् शारीरं
इति विग्रहः ॥ १ ॥ २ ॥

चतुर्विंशतिर्धमन्यो नाभिप्रभवा अभिहिताः ।
तत्र केचिदाहुः—सिराधमनीस्रोतसामविभागः,
सिराविकारा एव हि धमन्यः स्रोतांसि चेति । तत्तु
न सम्यक्, अन्या एव हि धमन्यः स्रोतांसि च
सिराभ्यः, कस्मात्? व्यञ्जनान्यत्वान्मूलसन्नियमात्
कर्मवैशेष्यादागमाच्च, केवलं तु परस्परसन्निक-
र्षात् सदृशागमकर्मत्वात् सौक्ष्म्याच्च विभक्तकर्म-
णामप्यविभाग इव कर्मसु भवति ॥ ३ ॥

तास्वीतावेक्षणं निर्दिशन्नाह,—चतुर्विंशतिरित्यादि । तत्र
धमनीसिरास्रोतस्वेकीयमतस्वमतेन हेतुमता निराकर्तुमाह,—
तत्रेत्यादि । अविभागोऽपृथक्त्वं, सरणात् सिरा, सिरा एव

१ 'प्रच्छन्नैरिति उपरिष्ठाद्वा अपस्तादूर्ध्वप्रसृतेन बहुशोऽव-
चारितेन शस्त्रेण त्वन्नि कृतैः सरलविरलैश्छेदैरिति यावत्' इति
पाराणचन्द्रः ।

ध्मानाद्धमन्यः, स्रवणात् स्रोतासीति । अपृथक्त्वे स्वयमेव
हेतुमाह,—सिराविकारा इत्यादि ।—सिराविकारा इति सिरा-
णामेवाकारान्तरेण परिणामाः, पिष्टविकारक्षीरविकारवत् ।
पुनरपि तैरुक्तं,—“आकाशीयावकाशानां देहे नामानि देहि-
नाम् । सिरा स्रोतांसि मार्गाः खं धमन्यो नाज्य आशयाः”—
इत्यादि । परमतोच्छेदमाह,—तत्तु न सम्यगित्यादि । व्यञ्ज-
नान्यत्वाल्लक्षणान्यत्वात्; तत्र सिराणां वातादिवहानामरुणनी-
लशुक्ललोहितवर्णत्वं लक्षणं, शब्दादिवहधमनीनां तु वर्णानुक्तेः
स्वधातुसमवर्णत्वं, एवं स्रोतसामपि । तदुक्तं चरके,—“स्वधा-
तुमसवर्णानि दृष्टस्थूलान्यणूनि च । स्रोतांसि दीर्घाण्याकृत्या”
इत्यादिकम् । मूलसन्नियमो द्वितीयो भेदो यथा—तासां मूल-
सिराश्चत्वारिंशदित्यारभ्य यावदेवमेतानि सप्तसिराशतानि; धम-
नीनां तु चतुर्विंशतिर्धमन्यः, स्रोतसां पुनर्द्वाविंशति स्रोतांसि ।
कर्मवैशेष्यं विशिष्टकर्मकरत्वं, तच्च तृतीयभेदकारणं, तद्यथा
—कर्मणामप्रतीघातमित्यादिनोक्तं सिराणां कर्मवैशेष्यं, शब्द-
परसगन्धवहत्वादिकं धमनीनां, प्राणान्नवारिरसशोणितमासमेदो-
वाहित्वं स्रोतसाम् । आगमोऽत्रायुर्वेदः, स चतुर्थभेदहेतुः, तद्यथा—
‘सिरा धमन्यो योगवहानि स्रोतांसि’ इति, तथा ‘मर्मसि-
राज्जुधमनीः परिहरन्’ इत्यादिषु सिरादीनां यदि विभक्तत्वं ना-
भविष्यत्तदा पृथग्विवरणं नाकरिष्यदिति । इदानीमेतेषां सिरा-
धमनीस्रोतसां परस्परभिन्नानामपि कर्मस्वविभाग इव भवतीति
दर्शयन्नाह,—केवलमित्यादि । सन्निकर्षो नैकव्यं, अविभाग इव
अपृथक्त्वमिव कर्मसु भवति, अतिसन्निकर्षादिहेतुचतुष्टयेन
कर्मस्वपृथक्त्वमिव भवति । कथं? यथाऽतिसन्निकर्षयुक्तीकृतानां
तृणानां प्रत्येकं भिन्नज्वलनक्रियाणामभिन्नमिव ज्वलनं प्रतीयते ।
सदृशागमत्वादिति आप्तानां वचनमागमः, तस्य सदृशत्वात् ।
तथा हि—“आकाशीयावकाशानां देहे नामानि देहिनाम् ।
सिरा स्रोतांसि मार्गाः खं धमन्यः” इत्याप्तोपदिष्टेन सिरादि-
सादृश्येन न निर्धार्यं ज्ञायते सिरादिषु कस्येदं तोयादिवहनं
कर्म । सदृशकर्मत्वाच्च यथा—सह गायता गायकानां भिन्नगी-
तक्रियाणामप्यभिन्नगीतक्रियात्वप्रसीतिः । सौक्ष्म्याच्च—घट-
स्थितमृत्परमाणूनां प्रत्येकमुदकाहरणं कुर्वतामेकक्रियाकारित्व-
प्रतीतिः ॥ ३ ॥

तासां तु खलु नाभिप्रभवानां धमनीनामूर्ध्वगा
दश, दश चाधोगामिन्यः, चतस्रस्तिर्यग्गाः ॥ ४ ॥

तासामित्यादि ॥ ४ ॥

ऊर्ध्वगाः शब्दस्पर्शरूपरसगन्धप्रश्वासोच्छ्वास-
जृम्भितक्षुब्धसितकथितरुदितादीन्विशेषानभिव-
हन्त्यः शरीरं धारयन्ति । तास्तु हृदयमभिप्रपन्ना-
स्त्रिधा जायन्ते, तस्त्रिंशत् । तासां तु वातपित्तक-
फशोणितरसान् द्वे द्वे चहतस्ता दश, शब्दरूपरस-
गन्धानष्टाभिर्गृहीते, द्वाभ्यां भाषते, द्वाभ्यां घोषं

१ 'नावदिष्यत्' इति पा० ।

करोति, द्वाभ्यां स्वपिति, द्वाभ्यां प्रतिबुध्यते, द्वे चाश्रुवाहिण्यौ, द्वे स्तन्यं स्त्रिया वहतः स्तनसंश्रिते, ते एव शुक्रं नरस्य स्तनाभ्यामभिवहतः, तास्त्वेतास्त्रिशत् सविभागा व्याख्याताः । एताभिरूर्ध्वं नामे-
रुदरपार्श्वपृष्ठोरःस्कन्धग्रीवावाहवो धार्यन्ते याप्य-
न्ते च ॥ ५ ॥

भवति चात्र ।

ऊर्ध्वगमा(ता)स्तु कुर्वन्ति कर्माण्येतानि सर्वशः ॥

प्रश्वासोऽन्तःप्रविशद्वायुः, उच्छ्वास ऊर्ध्वमुत्तिष्ठद्वायुः, जृम्भितं स्वप्नप्रकृतधमनीधर्मः, क्षुब्धसितकथितानि घोषभापयोर्विशेषाः, रुदितमश्रुवाहिण्योः कर्म, आदिगच्छाद्वादिवाहिनीधमनीसंवन्धिनां प्रेक्षितादिकर्मविशेषाणामवरोधः । तास्त्वित्यादि । शब्दादींश्चतुरः प्रत्येकं द्वाभ्या द्वाभ्यामित्यष्टाभी रजःप्रवर्तितात्मप्रयत्नप्रबोधमनोऽनुगताभिर्धमनीभिर्गृहीते । मनसश्चाणुत्वादेकत्वाच्च तासां युगपत्प्रवृत्तिर्नास्तीति तासां या धमनी मनसाऽनुयुज्यते तथैव रूपादिष्वन्यतममात्मा गृहीते, न पुनर्युगपदेव रूपादिकं सर्वं सर्वाभिरिति । स्पर्शग्रहणं पुनरत्रैवाध्याये तिर्यग्गणां कर्म वक्ष्यति । भाषत इति तात्वादिस्थानव्यापारनिष्पादिताकारादिवर्णव्यक्तियुक्तं शब्दं करोति, घोषश्च तद्विपरीतोऽव्यक्तः शब्दः । द्वाभ्या स्वपिति तमो-
विपयाभ्यां, सत्त्वविपयाभ्यां तु बुध्यते । एताभिरूर्ध्वं नामे-
रुदरादयो धार्यन्ते, अङ्गादिभिः सहैताभिरुदरादीनां वन्धनेन दृढीकृतत्वात्; वातादिवहनेन चैताभिरेव याप्यन्ते ॥५॥

अधोगमास्तु वक्ष्यामि कर्म तासां यथायथम् ॥६॥

अधोगमास्तु वातमूत्रपुरीषशुक्रार्तवादीन्यधो वहन्ति । तास्तु पित्ताशयमभिप्र(ति)पन्नास्तत्रस्थमे-
वान्नपानरसं विपक्रमौण्याद्विवे(रे)चयन्त्योऽभिव-
हन्त्यः शरीरं तर्पयन्ति, अर्पयन्ति चोर्ध्वगानां तिर्य-
ग्गणां च, रसस्थानं चाभिपूरयन्ति, मूत्रपुरीषस्वे-
दांश्च विवे(रे)चयन्ति; आमपक्वाशयान्तरे च त्रिधा जायन्ते, तास्त्रिशत्; तासां तु वातपित्तकफशोणित-
रसान् द्वे द्वे वहतस्ता दश, द्वेऽन्नवाहिन्यावन्नाश्रिते, तोयवहे द्वे, मूत्रवस्तिमभिप्रपन्ने मूत्रवहे द्वे, शुक्र-
वहे द्वे शुक्रप्रादुर्भावाय, द्वे विसर्गाय, ते एव रक्त-

मभिवहतो (विसृजतश्च) नारीणामार्तवसंज्ञं, द्वे चर्चोनिरसन्त्यौ स्थूलान्नप्रतिबद्धे, अष्टावन्यास्तिर्य-
ग्गणां धमनीनां स्वेदमर्पयन्ति; तास्त्वेतास्त्रिशत् सविभागा व्याख्याताः । एताभिरधोनामेः पक्वा-
शयकटीमूत्रपुरीषगुदवस्तिमेदसक्थीनि धार्यन्ते याप्यन्ते च ॥ ७ ॥

भवति चात्र ।

अधोगमास्तु कुर्वन्ति कर्माण्येतानि सर्वशः ॥

वाताद्यभिवहनमासां सामान्यं कर्म । आर्तवादीनीत्यादिश-
ब्दादन्नतोयादीनां स्वीकारः । स्थानान्तरगतानां तासामेव कर्माह—तास्त्वित्यादि । अभिप्रपन्ना अभिमुखं प्राप्ताः । विप-
क्रमौण्यादिति अग्रेरिति शेषः । विवेचयन्त्य इति यथा यथा विपक्रमशनरस तथा तथा पृथक् कुर्वन्त्य इत्यर्थः । अभि-
वहन्त्य इति अभितः सर्वतो वहन्त्यः । तर्पयन्ति प्रीणयन्ति । कथं पुनः सकलमेव शरीरं तास्त्पर्पयन्तीत्याशङ्क्याह,—अ-
र्पयन्तीत्यादि । कथमर्पयन्तीत्यत्र युक्तिमाह,—रसस्थानं चा-
भिपूरयन्तीति । अयमभिप्रायः—आमपक्वाशये अधोगाभि-
रेवमन्नरसो वर्तुलीकृतो रसस्थानस्य पूरणं ततश्चोर्ध्वगभि-
स्तिर्यग्गभिश्च तत्र तत्रोपनीयत इति सकलशरीरतर्पणम-
धोगतानामेव कर्म; रसस्थानं च हृदयं, तत्पूरणं च तन्नि-
ष्पादितरसपरम्परया न पुनः साक्षादेव, अधोगमत्वेनासा (ऊर्ध्वगमनाभावात्) हृदयगमनमेव नास्तीति । तत्र मूत्रपुरी-
षस्वेदाश्च विवेचयन्ति पृथक् कुर्वन्ति, पक्वान्नरसादिति शेषः । पित्ताशये कर्म तासां निर्दिश्यामपक्वाशयान्तरे निर्दिशन्नाह,—
आमपक्वाशयान्तर इत्यादि । पचनं पक्वं भावे क्तः, तस्याशयः पक्वाशयः, एतेनामस्य पच्यमानस्य यदन्तरं तत्रेत्यर्थः । द्वे अन्नवाहिन्यावन्नाश्रिते । नहि पित्ताशये रसमूत्रपुरीषभावेन विविच्यमानस्याहारस्यान्नभावोऽस्ति, नापि तोयस्य तोयभा-
वना; तेन तोयमत्र भविष्यतो मूत्रस्य कारणभूतं पक्वाहारवि-
वेकजं द्रवैमयमुदकमिवोदकं, तदपि द्वे एव वहतः; तदेवोदकं वस्तिविवरप्राप्तं मूत्रमित्युच्यते, तद्वहे द्वे मूत्रवस्तिसम्बद्धे एव; एवमन्नमत्र भविष्यतः किट्टस्य कारणभूतं पक्वाहारविवेकजं घन-
मन्नमिवान्न, तदपि द्वे एव वहतः; तदेवोण्डुकप्राप्तं पुरीषमित्यु-
च्यते ॥ ६ ॥ ७ ॥—

तिर्यग्गाः संप्रवक्ष्यामि कर्म चासां यथायथम् ॥८॥

तिर्यग्गणां तु चतसृणां धमनीनामेकैका शतधा सहस्रधा चोत्तरोत्तरं विभज्यन्ते, तास्त्वसङ्ख्येयाः,

१ 'स्वप्नप्रकृतधमनीधर्मः' इति पा० ।

२ 'सर्वाभिर्धमनीभिर्गृहीते' इति पा० ।

३ 'यथायथम्' इति पा० ।

४ 'चोर्ध्वगतानां तिर्यग्गतानां' इति पा० ।

५ 'त्रिविधा' इति पाठान्तरम् ।

६ 'ता एव रक्तमभिवहन्ति' इति पा० ।

१ 'विसृजतः' इति केषुचित्पुस्तकेषु नोपलभ्यते ।

२ 'रसभावोऽस्ति' इति पा० ।

३ 'द्रवमच्छमुदकमिवोदक' इति पा० ।

तामिरिदं शरीरं गवाक्षितं विवद्धमाततं च, तासां मुखानि रोमकूपप्रतिवद्धानि, यैः स्वेदमभिवहन्ति रसं चाभितर्पयन्त्यन्तर्वहिश्च, तैरेव चाभ्यङ्गपरिषेकावगाहालेपनवीर्यण्यन्तःशरीरमभिप्रतिपद्यन्ते त्वचि विपक्वानि, तैरेव च स्पर्शं सुखमसुखं वा गृह्णाति; तास्त्वेताश्चतस्रो धमन्यः सर्वाङ्गगताः सविभागा व्याख्याताः ॥ ८ ॥ ९ ॥

विभज्यन्ते स्वयमेव विभक्ता भवन्ति । गवाक्षितं जालकैरिव व्याप्तम् । रसं चेत्यादि रस रसधातुं, अन्तरभ्यन्तरे, यैर्मुखैः सम्यक्परिणताहाररसवाहिभिः, सन्तर्पयन्ति सर्वतस्तर्पयन्ति, बहिश्च सन्तर्पयन्ति 'त्वचम्' इति शेषः । तैरेव चाभ्यङ्गादीना वीर्याणि त्वचि भ्राजकेनाग्निना विपक्वानि शरीरान्तःप्रविशन्ति । तैरेव मनोनुगतैः सुखासुखरूपं स्पर्शं कर्मात्मा गृह्णीते । ताः सर्वाङ्गगताः स्पर्शग्रहणायाधिकृतत्वात्, तद्रूपं मनोऽपि सर्वाङ्गस्रोतोगतमेव । तेनोर्ध्वगता चानियतै एव देशो भवति ॥ ९ ॥

भवतश्चात्र ।

यथा स्वभावतः खानि मृणालेषु विसेषु च ॥
धमनीनां तथा खानि रसो यैरुपचीयते ॥ १० ॥

यथेत्यादि । खानि स्रोतासि । रसो यैरुपचीयत इति रसः प्रधानभूतः, तेनान्यदभ्यङ्गपरिषेकादिवीर्यम् ॥ १० ॥

पञ्चाभिभूतास्त्वथ पञ्चकृत्वः

पञ्चेन्द्रियं पञ्चसु भावयन्ति ॥

पञ्चेन्द्रियं पञ्चसु भावयित्वा

पञ्चत्वमायान्ति विनाशकाले ॥ ११ ॥

इदानीं शब्दादिग्राहिणीनां सर्गस्थितिप्रलयेषु प्रकृतिभूतानामप्रकृतिभूतानां च क्रियोपदेशमाह,—पञ्चाभिभूता इत्यादि । अस्यार्थः—भावयन्ति योजयन्ति, काः? पञ्चाभिभूताः पञ्चभ्यो भूतेभ्योऽभि समन्ताद्भूताः, शब्दस्पर्शरूपरसगन्धैर्वा पञ्चभिरभिभूता व्याप्ता, आकाशपवनदहनतोयभूमिभिर्वा पञ्चभिरभिभूता व्याप्ता धमन्यः, कं? पञ्चेन्द्रियं कर्मपुरुषं, केषु? पञ्चसु श्रोत्रादिष्विन्द्रियाधिष्ठानेषु, कथं? पञ्चकृत्वः पञ्चवारान्, भावयन्ति योजयन्ति, आयान्ति आगच्छन्ति; काः? धमन्यः; किं? पञ्चत्वं, किंकृत्वा? भावयित्वा सयोज्य, किं तत्? पञ्चेन्द्रियमिन्द्रियपञ्चकं सूक्ष्मरूपं; केषु? पञ्चखाकाशादिषु महाभूतेषु; एतेनैतदुक्तं भवति—आकाशादिपञ्चभूतसमुदायसमु-

त्पन्ना धमन्यः कर्मपुरुषमिन्द्रियाधिष्ठानेषु पञ्चवारान् भावयन्ति, ततश्चेन्द्रियपञ्चकमाकाशादिषु भूतेषु संयोज्य विनाशकाले धमन्यो विनाशं यान्ति । अन्ये तु 'पञ्चादिभूतान्यथ पञ्चकृत्वा' इति पठन्ति, व्याख्यानयन्ति च—आदिभूतान्याकाशादीनि पञ्चमहाभूतानि, पञ्चेन्द्रियं कर्मपुरुषं, पञ्चसु चक्षुरादिष्विन्द्रियाधिष्ठानेषु योजयन्ति; ततश्च पञ्चेन्द्रियं कर्मपुरुषं पञ्चसु चक्षुरादिष्विन्द्रियाधिष्ठानेषु, भावयित्वा सयोज्य, तानि पञ्च आदिभूतानि, विनाशकाले पञ्चत्वमायान्ति । अपरे तु 'पञ्चाभिभूतास्त्वथ पञ्चधा वा' इति पठन्ति व्याख्यानयन्ति च—भावयन्ति योजयन्ति, काः? पञ्चाभिभूता धमन्यः; आयान्ति किं? पञ्चत्वं विनाशं; कं? विनाशकाले; किंकृत्वा? भावयित्वा सयोज्य; किं तत्? पञ्चेन्द्रियं बुद्धीन्द्रियपञ्चकं कर्मेन्द्रियपञ्चकं च, केषु? शब्दादिषु वचनादिषु च स्वीकीयेष्वर्थेषु । अथवा पञ्चानामाकाशपवनदहनतोयभूमीनां पृथगाभिमुख्येन भूताः सत्तारूपेण व्यवस्थिता धमन्यः, पञ्चेन्द्रियं कर्मपुरुषं, यथास्वं पञ्चसु चक्षुरादिष्विन्द्रियाधिष्ठानेषु, भावयन्ति योजयन्ति । गयी त्वन्यथाऽऽपातनिकां विधाय व्याख्याति, यथा—अत्र रूपादिग्राहिणीनां धमनीनां पञ्चत्वात् पञ्चमिधमनीभिः पञ्चानामपि रूपादीनां युगपद्रहणेन भवितव्यमित्याशङ्क्याह—पञ्चाभिभूता इत्यादि । अस्यायमर्थः—पञ्चसु रूपादिषु, पञ्चेन्द्रियं चक्षुरादिकं, पञ्च धमन्यो भावयन्ति वेदयन्ति । स्वयं तावत् पञ्चेन्द्रियाणि रूपादिकं विदन्ति, तान् पञ्च धमन्यस्तेषु वेदयन्ति । कथं? पञ्चकृत्वः पञ्चवारान् । न चैकवारमेव पञ्चापि धमन्यः पञ्चापीन्द्रियाणि पञ्चस्वपि रूपादिषु वेदयन्ति, तत् कुतः पुनरिति हेतुगर्भं विशेषणमाह,—अभिभूता अभिमुखं प्राप्ता । केन? 'मनसा' इति शेषः । कस्मात्? कर्तुमनःपुरं सरैन्द्रियार्थग्रहणात्, मन्ता हि शरीरे एक एव, मनोऽप्येकमेव, तेन मनसा यैव धमनी शब्दादिवहासु धमनीष्वभिप्रपन्ना सैव धमनी स्वधर्मं ग्राहयति मन्तारं नान्येति, यतो मनःपुरःसरैवेन्द्रियप्रवृत्तिः । इदानीं स्वस्थस्यैव रूपादिग्राहिणीत्वमासा न पुनरतिदोषाभिपन्नस्य मरणेऽपीत्याह,—पञ्चत्वमित्यादि । विशिष्टनाशकाले पञ्चत्वं यान्ति, धमन्यः पाञ्चभौतिका विनाशकाले पृथक्पृथग्भूतभावेनावस्थानात् पञ्चतां गता उच्यन्ते । पञ्चेन्द्रियं पञ्चसु भावयित्वेति पुनरप्यनुवादस्तेषां नियतस्वविषयग्राहित्वदर्शनार्थः । ग्रन्थान्तरे "रसवैहनं कुर्वन्ति धमन्यः सततं तथा । शब्दादिग्रहणोच्छ्वासनिश्वासवचनानि च ॥ भावयन्ति पृथक् पश्चात् प्रत्ययाः खलु पञ्चसु । तत्संख्याकरणयान्ति (?) नाशकाले तु पञ्चताम् ॥ शरीरं हि गते तस्मिन् शून्यागारमचेतनम् । पञ्चतत्त्वावशेषत्वात् पञ्चता गतमुच्यते"—इति ॥ ११ ॥

१ 'चापि सतर्पयन्ति' इति पा० ।

२ 'सम्यक्परिणताहाररसवाहिभिः' इति पा० ।

३ 'च नियत' इति पा० ।

४ 'भवतश्चात्र' इति हस्तलिखितपुस्तकेषु नोपलभ्यते ।

१ 'आत्मीयेष्वर्थेषु' इति पा० ।

२ 'तानि च' इति पा० ।

३ 'रसवद न' इति पा० ।

अत ऊर्ध्वं स्रोतसां मूलविद्वलक्षणमुपदेक्ष्यामः । तानि तु प्राणान्नोदकरसरक्तमांसमेदोमूत्रपुरीषशुक्रार्तववहानि, येष्वधिकारः; एकेषां बहूनि; एतेषां विशेषा बहवः । तत्र प्राणवहे द्वे, तयोर्मूलं हृदयं रसवाहिन्यश्च धमन्यः, तत्र विद्वस्य क्रोशनविनमनमोहनभ्रमणवेपनानि मरणं वा भवति; अन्नवहे द्वे, तयोर्मूलमामाशयोऽन्नवाहिन्यश्च धमन्यः, तत्र विद्वस्याध्मानं शूलान्नद्वेषौ छर्दिःपिपासाऽऽन्ध्यं मरणं च; उदकवहे द्वे, तयोर्मूलं तालुक्लोम च, तत्र विद्वस्य पिपासां सद्योमरणं च; रसवहे द्वे, तयोर्मूलं हृदयं रसवाहिन्यश्च धमन्यः, तत्र विद्वस्य शोषः प्राणवहविद्ववच्च मरणं तल्लिङ्गानि च; रक्तवहे द्वे, तयोर्मूलं यकृतप्लीहानौ रक्तवाहिन्यश्च धमन्यः, तत्र विद्वस्य श्यावाङ्गता ज्वरो दाहः पाण्डुता शोणितगतमनं रक्तनेत्रता च; मांसवहे द्वे, तयोर्मूलं स्नायुत्वचं रक्तवहाश्च धमन्यः, तत्र विद्वस्य श्वयथुर्मांसशोषः सिराग्रन्थयो मरणं च; मेदोवहे द्वे, तयोर्मूलं कटी वृक्कौ च, तत्र विद्वस्य स्वेदागमनं स्निग्धाङ्गता तालुशोषः स्थूलशोफता पिपासा च; मूत्रवहे द्वे, तयोर्मूलं वस्तिर्मेढं च, तत्र विद्वस्यानद्धवस्तिता मूत्रनिरोधः स्तब्धमेढता च; पुरीषवहे द्वे, तयोर्मूलं पकाशयो गुदं च, तत्र विद्वस्यानाहो दुर्गन्धता ग्रथितान्नता च; शुक्रवहे द्वे, तयोर्मूलं स्तनौ वृषणौ च, तत्र विद्वस्य क्लीबता चिरात् प्रसेको रक्तशुक्रता च; आर्तववहे द्वे, तयोर्मूलं गर्भाशय आर्तववाहिन्यश्च धमन्यः, तत्र विद्वद्या वन्ध्यात्वं मैथुनासहिष्णुत्वमार्तवनाशश्च; सेवनीच्छेदाद्रुजाप्रादुर्भावः; वस्तिगुदविद्वलक्षणं प्रागुक्तमिति । स्रोतोविद्वं तु प्रत्याख्यायोपचरेत्, उद्धृतशल्यं तु क्षतविधानेनोपचरेत् ॥ १२ ॥

अत ऊर्ध्वमित्यादि । मूलस्य स्थूलत्वेन तद्विद्वलक्षणस्यैव साध्यासाध्यपरिच्छेदकत्वात्तद्विद्वलक्षणव्याख्यानमेव प्रतिज्ञातम् । स्वरूपं तु “स्वधातुसंभवनानि वृत्तस्थूलान्यणूनि च । स्रोतासि दीर्घाण्याकृत्या प्रतानसदृशानि च” —इति तन्त्रान्तराज्ज्ञेयम् । तान्येव विवृण्वन्नाह,—तानि त्वित्यादि । प्राणादीनामार्तवान्ता-नामेकादशानां प्रत्येकं बहने द्वे स्रोतसी । अस्थिमज्जस्वे-

दवाहिषु स्रोतसु सत्स्वप्यनधिकारः; कथं? तत्रास्थिवहाना सकलानामेव मेदो मूलं, मज्जवहानां च तेषा सकलान्येव अस्थीनि सकलशरीरगतानि, न च सकलशरीरगतविद्वलक्षणं साध्यादिज्ञाननिश्चायक, एवं स्वेदवहानामपि केवलं मेदो मूलमिति पूर्वैरेव समानं, अतः शल्यतन्त्रे तेषां मूलविद्वलक्षणानधिकारः । अमुमेवार्थं चेतसि कृत्वाऽऽह,—येष्वधिकार इति । ‘शल्यतन्त्रे’ इति शेषः, कायचिकित्साया तु स्रोतोदुष्टिलक्षणं वाच्यं, तेन सकलाङ्गगतानामपि स्रोतसा कायचिकित्सायामधिकारः । शल्यतन्त्राधिकारिषु नियतदेशस्थितेषु विद्वेषु वेदनाविशेषस्य साध्यादिज्ञाननिश्चायकत्वमिति कायचिकित्साधिकारिणा स्रोतसा कृत्स्नशरीरगतत्वेन सूक्ष्माणामाश्रितस्य वेदनाविशेषस्यातिसूक्ष्मत्वाच्च साध्यादिज्ञाननिश्चायकत्वमिति तेषामनधिकारः । परमतमाह,—एकेषा बहूनि ।—एकेषामाचार्याणां मते बहूनि स्रोतासि, तान्यन्त्रानधिकृतानीति शेषः । एतेषां विशेषा बहव एतेषां पूर्वोक्तानां प्राणादिवहानां स्वतन्त्रे द्वाविंशतिसंख्योपेताना स्रोतसां विशेषा भेदाः । तत्र प्राणवहे इत्यादि । क्रोशनमार्तस्वरं रोदनं, विनमनं विशेषेण नमनम् । त्वक्शब्देन रसोऽन्न, तात्स्थ्यात् । शुक्रवहस्रोतःसन्निहितसेवनीच्छेदनलक्षणमश्मरीचिकित्सिते वस्तिप्रसङ्गेनोक्तमत्रासूचितमपि मूत्रपुरीषस्रोतोमूलवस्तिगुदविद्वलक्षणातिदेशेन सुखप्रतिपत्तये निर्दिशन्नाह,—वस्तीत्यादि । वस्तिविद्वलक्षणं ‘तत्र विद्वस्यानद्धवस्तिता’ इत्यादि; गुदविद्वलक्षणं च—‘तत्र विद्वस्यानाह’ इत्यादि । इदानीं चिकित्सासूत्रं निर्दिशन्नाह,—स्रोतोविद्वमित्यादि । उपचरेदिति ‘शल्योद्धरणप्रकारेण’ इति शेषः । उद्धृतशल्यमिति अत्रापि प्रत्याख्यायेति योजनीयम् ॥ १२ ॥

भवति चात्र ।

मूलात् खादन्तरं देहे प्रसृतं त्वभिवाहि यत् ॥
स्रोतस्तदिति विज्ञेयं सिराधमनिवर्जितम् ॥ १३ ॥

इति सुश्रुतसंहितायां शारीरस्थाने धमनीव्याकरणशारीरं नाम नवमोऽध्यायः ॥ ९ ॥

मूलादित्यादि ।—मूलात् खादिति हृदयादिच्छिद्रात्, प्रसृतमभिवहनशीलं, यदन्तरमवकाशः, तत् स्रोतो विज्ञेयम् ॥ १३ ॥

इति श्रीडल्हणविरचितायां निबन्धसंग्रहाख्यायां सुश्रुतव्याख्यायां शारीरस्थाने नवमोऽध्यायः ॥ ९ ॥

दशमोऽध्यायः ।

अथातो गर्भिणीव्याकरणं शारीरं व्याख्यास्यामः ॥
यथोवाच भगवान् धन्वन्तरिः ॥ २ ॥

१ ‘प्राणवाहिन्यश्च’ इति पा० ।

२ ‘पिपासाऽसाध्या श्यावाङ्गता’ इति पा० ।

३ ‘शोणितातिगमन’ इति पा० ।

४ ‘वाऽप्रसेकश्च’ इति पा० ।

५ ‘प्रत्येकवच(ह)ने’ इति पा० ।

१ ‘स्वेदो मूलमिति’ इति पा० ।

२ ‘नैषा मूलविद्वलक्षणाधिकारः’ इति पा० ।

वमनीव्याकरणे शुक्रार्तवक्षोत्सकीर्तनाच्छुक्रार्तवमूलस्य गर्भस्य व्याकृतस्याश्रयभूता गर्भिणी व्याकर्तुं युज्यत इत्याह,—
अथात इत्यादि ॥ १ ॥ २ ॥

गर्भिणी प्रथमदिवसात् प्रभृति नित्यं प्रहृष्टा शुच्यलङ्कृता शुक्लवसना शान्तिमङ्गलदेवताब्राह्मणगुरुपरा च भवेत्, मलिनविकृतहीनगात्राणि न स्पृशेत्, दुर्गन्धदुर्दर्शनानि परिहरेत्, उद्वेजनीयाश्च कथाः, शुष्कं पर्युषितं कुथितं क्लिन्नं चान्नं नोपभुञ्जीत, वहिर्निष्क्रमणं शून्यागारचैत्यश्मशानवृक्षाश्रयान् क्रोधभयसङ्करांश्च भावानुच्चैर्भाष्यादिकं च परिहरेद्यानि च गर्भं व्यापादयन्ति, न चाभीक्षणं तैलाभ्यङ्गोत्सादनादीनि निषेवेत, न चायासयेच्छरीरं, पूर्वोक्तानि च परिहरेत्, शयनासनं मृदास्तरणं नात्युच्चमपाश्रयोपेतमसंवाधं च विदध्यात्, हृद्यं द्रवं मधुरप्रायं स्निग्धं दीपनीयसंस्कृतं च भोजनं भोजयेत्, सामान्यमेतदाप्रसवात् ॥ ३ ॥

चैत्यं देवताधिष्ठितो वृक्षः, अन्ये बौद्धालयमाहुः । श्मशानं मृतमर्त्यदाहस्थानम् । पूर्वोक्तानि ऋतुमत्या निषिद्धानि दिवास्वप्नादीनि । अपाश्रयोपेतं प्रतिबाहकसहितम्, असंवाधमसङ्कटं, विदध्यात् कुर्यात् । हृष्टादिस्वरूपा नित्यं भवेत् । मलिनादि न स्पृशेदिति निषिद्धस्पर्शवर्जनं, दुर्गन्धदुर्दर्शनादिपरिहारेण निषिद्धगन्धरूपवर्जनं, उद्वेजनीयाश्च कथा इत्यनेन निषिद्धश्रुतिवर्जनं, शुष्कपर्युषितेत्यादिना निषिद्धरसवर्जनं, वहिर्निष्क्रमणादिपरिहारेण कायक्रियानियमः, क्रोधादिपरिहारेण मनःक्रियानियमः, उच्चैर्भाष्यादिपरिहारेण वाग्विषयनियमः । यानि च गर्भं व्यापादयन्तीति गर्भावकान्तावुक्तानि ग्राम्यधर्मयानवाहनादीनि । विहारं नियम्याहारं नियमयन्नाह,—हृद्यं द्रवमित्यादि । हृद्यमोजस्यत्वात्, द्रवं जीवनीयत्वात्, मधुर सकलशरीरधातूनां सात्म्यत्वात्, उपयोगनीयम् । द्रवादीनामग्निमान्द्यहेतुत्वात्तत्प्रतीकारायाह,—दीपनीयसंस्कृतमिति ॥ ३ ॥

विशेषतस्तु गर्भिणी प्रथमद्वितीयतृतीयमासेषु मधुरशीतद्रवप्रायमाहारमुपसेवेत, विशेषतस्तु तृतीये षष्टिकौदनं पयसा भोजयेच्चतुर्थे दध्ना पञ्चमे पयसा षष्ठे सर्पिषा चेत्येके, चतुर्थे पयोनवनीतसंस्पृष्टमाहारयेज्जङ्गलमांससहितं हृद्यमन्नं भोजयेत्, पञ्चमे क्षीरसर्पिःसंस्पृष्टं, षष्ठे श्वदंष्ट्रासिद्धस्य सर्पिषो मात्रां पाययेद् यवागूं वा, सप्तमे सर्पिः पृथक्पर्ण्यादिसिद्धम्, एवमाप्यायते गर्भः, अष्टमे वदरोदकेन वलातिवलाशतपुष्पापललपयोदधिमस्तु-

तैललवणमदनफलमधुवृतमिश्रेणास्थापयेत् पुराणपुरीषशुद्ध्यर्थमनुलोमनार्थं च वायोः, ततः पयोमधुरकपायसिद्धेन तैलेनानुवासयेत्, अनुलोमे हि वायौ सुखं प्रसूयते निरुपद्रवा च भवति, अत ऊर्ध्वं स्निग्धाभिर्यवाग्भिर्जाङ्गलरसैश्चोपक्रमेदाप्रसवकालात्; एवमुपक्रान्ता स्निग्धा बलवती सुखमनुपद्रवा प्रसूयते ॥ ४ ॥

विशेषत इति अतिशयेनेत्यर्थः । परमतमाह,—विशेषत इत्यादि । स्वमतमाह,—चतुर्थे इति । पृथक्पर्ण्यादिविदारिगन्धादि ॥ ४ ॥

नवमे मासि सूतिकागारमेनां प्रवेशयेत् प्रशस्ततिथ्यादौ, तत्रारिष्टं ब्राह्मणक्षत्रियवैश्यशूद्राणां श्वेतरक्तपीतकृष्णेषु भूमिप्रदेशेषु विल्वन्यग्रोधतिन्दुकभल्लातकनिर्मितं सर्वागारं यथासङ्गं तन्मयपर्यङ्कमुपलिसमिति सुविभक्तपरिच्छदं प्राग्द्वारं दक्षिणद्वारं वाऽष्टहस्तायतं चतुर्हस्तविस्तृतं रक्षामङ्गलसंपन्नं विधेयम् ॥ ५ ॥

तत्र तस्मिन् प्रसवावसरे । अरिष्टं सूतिकागृहं, एवंभूतं विधेयमिति संबन्धः ॥ ५ ॥

जाते हि शिथिले कुक्षौ मुक्ते हृदयबन्धने ॥
सशूले जघने नारी ज्ञेया सा तु प्रजायिनी ॥ ६ ॥

तत्रोपस्थितप्रसवायाः कटीपृष्ठं प्रति समन्ताद्भेदना भवत्यभीक्षणं पुरीषप्रवृत्तिर्मूर्त्रं प्रसिच्यते योनिमुखाच्छ्लेष्मा च ॥ ७ ॥

जात इत्यादि । सशूले जघने सशूलायां कट्याम् । प्रजायिनी प्रसवमाना । तत्रोपस्थितेत्यादि ॥ ६ ॥ ७ ॥

प्रजनयिष्यमाणां कृतमङ्गलस्वस्तिवाचनां कुमारपरिवृतां पुत्रामफलहस्तां स्वभ्यक्तामुष्णोदकपरिषिक्तामथैनां संभृतां यवागूमाकण्ठात् पाययेत्, ततः कृतोपधाने मृदुनि विस्तीर्णं शयने स्थितामाभुशसकृथीमुत्तानामशङ्कनीयाश्चतस्रः स्त्रियः परिणतवयसः प्रजननकुशलाः कर्तितनखाः परिचरेयुरिति ॥ ८ ॥

१ 'पयोमधुकपायसिद्धेन' इति पा० ।

२ 'तत्रारिष्टमगार' इति पा० ।

३ 'निर्मितसर्वागार' इति, 'निर्मितसर्वाङ्गार' इति च पाठान्तरद्वयमुपलभ्यते ।

४ 'सष्टता' इति पाठान्तरम् ।

५ 'मृदुविस्तीर्ण' इति पा० ।

६ 'कल्पितनख्य' इति पा० ।

१ 'प्रासाकृतेराश्रयभूता' इति पा० ।

२ 'क्रोधमयसङ्करांश्च भावान्' इति पाठान्तरम् ।

३ 'क्षीर सर्पिःसंस्पृष्ट' इति पा० ।

अशङ्कनीया यासां लज्जाभयादिकं न करोति गर्भिणी ॥८॥

अथास्या विशिखान्तरमनुलोममुत्तुखमभ्यज्या-
नुव्याचैनामेका—सुभगे प्रवाहस्वेति. नचाप्राप्ता-
वी प्रवाहस्व, ततो विमुक्ते गर्भनाडीप्रवन्धे सशूलेषु
श्रोणिवङ्गणवस्तिशिरःसु च प्रवाहेथाः शनैः शनैः
(पूर्वं), ततो गर्भनिर्गमे प्रगाढं, ततो गर्भं योनिमुखं
प्रपन्ने गाढतरमाविशत्यभावात्; अकालप्रवाहणा-
द्वधिरं मूकं कुब्जं व्यस्तहनुमूर्ध्वाभिघातिनं कास-
श्वासशोषोपद्रुतं विकटं वा जनयति ॥ ९ ॥

अथास्या इत्यादि । विशिखान्तरमपलमार्गम्, अनुलोमं लोमा-
नुकूलं, अनुमुखं यथामुत्तमम् । एता गर्भिणीम् । एका उत्कृष्टा,
अन्ये 'त्वेका चतसृणां स्त्रीणा मध्ये' इति व्याख्यानयन्ति । प्रवा-
हस्वेति निकुन्थनं कुरु; 'वाह' प्रयत्ने, इत्यस्य धातोरात्मनेपदिन-
प्रयोगः । आवी प्रसववेदना । ततो विमुक्ते गर्भनाडीप्र-
वन्ध इति गर्भनाडीना प्रकृष्टो बन्धस्तस्मिन् । खस्यानाद्ग-
र्भस्य निःसरणाय गमनं गर्भनिर्गमस्तस्मिन् गर्भनिर्गमे । प्रगाढ-
मित्यत्र प्रवाहेथा इति सूत्रध्वते । आविशत्यभावादिति त्यप्रहण-
मपरासहितगर्भप्राप्त्यर्थम् । अकालेत्यादि । व्यस्तहनुं विघटित-
मुखसन्धिम् । ऊर्ध्वाभिघातिनमूर्ध्वजनुगतरोणिणम् । उपद्रुतमु-
पद्रवव्याप्तम् । विकटमयथास्थाननिवेशितावयवम् ॥ ९ ॥

तत्र प्रतिलोममनुलोमयेत् ॥ १० ॥

तत्रेत्यादि । प्रतिलोमता चानेकप्रकारा मूढगर्भनिदानोक्तया
दिशा ज्ञातव्या । अनुलोमयेदिति मूढगर्भचिकित्सितोक्तप्रकारे-
णेत्यर्थः । अप्रतिलोमं तु प्राञ्जलमाकर्षेत् ॥ १० ॥

गर्भसङ्गे तु योनिं धूपयेत् कृष्णसर्पनिर्मोकेण
पिण्डीतकेन वा, वध्नीयाद्विरण्यपुष्पीमूलं हस्त-
पादयोः, धारयेत् सुवर्चलां विशल्यां वा ॥ ११ ॥

गर्भसङ्गे इत्यादि । हिरण्यपुष्पी कलिकारिका, सुवर्चला
सूर्यभक्ता, विशल्या पाटला ॥ ११ ॥

अथ जातस्योल्बमपनीय, मुखं च सैन्धवसर्पिषा
विशोध्य, घृताक्तं मूर्ध्नि पिचुं दद्यात्; ततो नाभि-
नाडीमष्टाङ्गुलमायम्य सूत्रेण बद्धा छेदयेत्, तत्सू-
त्रैकदेशं च कुमारस्य ग्रीवायां सम्यग्बध्नीयात् ॥ १२ ॥

अथेत्यादि । उत्वं जरायु, विशोध्य अपनीय, मुखं च
विशोध्य निर्मलीकृत्य, तदपि मुखकण्ठगतजरायुकफापनयनेन ।
तदुक्तं,—“जरायुणा मुखे च्छन्ने कण्ठे च कफवेष्टिते”—इति ।
ब्रह्मदेवस्तु घृताक्तमिति पदं परित्यज्य पिचुं दद्यादित्यत्र 'बलातै-
लाक्तमिति शेषः' इति व्याख्याति । ततो नाभिनाडीमिति आयम्य

आकृष्य, ग्रीवाया सम्यग्बध्नीयात् स्त्रावपरिहारार्थः; गयी तु
'गर्भनाडीमष्टाङ्गुलमायम्य नातिगाढं नातिशिथिलमग्रे सूत्रेणा-
बध्य वर्धयित्वा कुष्ठतैलेन सिक्त्वाऽपत्यमाश्रास्य मधुसर्पिर्मिश्रम-
स्तुत्याऽनामिकया कनकचूर्णं लेहयेत्',—इति पठति ॥ १२ ॥

अथ कुमारं शीताभिरद्भिराश्रवास्थ जातकर्मणि
कृते मधुसर्पिरनन्तचूर्णमङ्गुल्याऽनामिकया लेह-
येत्; ततो बलातैलेनाभ्यज्य, क्षीरवृक्षकपायेण
सर्वगन्धोदकेन वा रूप्यहेमप्रतप्तेन वा वारिणा
स्त्रापयेदेनं कपित्थपत्रकपायेण वा कोष्णेन यथा-
कालं यथादोषं यथाविभवं च ॥ १३ ॥

अथ कुमारमित्यादि । आश्रवास्थ योनियन्त्रपीडनमूर्च्छितम् ।
अनन्तचूर्णं सुवर्णचूर्णं, तेन मिश्रं मध्वादिलेहयेत् । चूर्णप्रमाणं
तु जातमात्रस्य गुग्गुमात्रम् । सर्वगन्धा एलादिकाः । यथाकालं
कालानतिक्रमेण । कोष्णेन इपदुष्णेन । यथादोष दोषानतिक्र-
मेण । क्षीरवृक्षकपायेण पित्तघ्नेन, सर्वगन्धोदकेन वा वातघ्नेन,
विभवानतिक्रमेण रूप्यहेमप्रतप्तेन वारिणा, कपित्थपत्रकपायेण
वा स्त्रापयेत् । अत्र केपुचित् पुस्तकेषु तु “मधुसर्पिरनन्ताब्राह्मीर-
सेन सुवर्णचूर्णमङ्गुल्याऽनामिकया लेहयेत्”—इत्ययं पाठो दृश्यते,
परमसौ टीकाकारेण व्याख्यातः । वृद्धवाग्भटेन खन्यथा प्राश-
नमभिहितं, यथा—“ऐन्द्रीब्राह्मीगङ्गपुष्पीवचाकल्कं मधुघृतोपेतं
हरेणुमात्रं कुशाभिमन्त्रितं सौवर्णेनाश्वत्थपत्रेण वा मेधायु-
र्वलजननं प्राशयेद्वा ब्राह्मीवचानन्ताशतावर्यन्यतमचूर्णं”—
इति ॥ १३ ॥

धमनीनां हृदिस्थानां विवृतत्वादनन्तरम् ॥

चतूरात्रात्रिरात्राद्वा स्त्रीणां स्तन्यं प्रवर्तते ॥ १४ ॥

तस्मात् प्रथमेऽहि मधुसर्पिरनन्तमिश्रं मन्त्रपूतं
त्रिकालं पाययेत्, द्वितीये लक्ष्मणासिद्धं सर्पिः, तृती-
ये च; ततः प्राङ्निवारितस्तन्यं मधुसर्पिः स्वपाणि-
तलसंमितं द्विकालं पाययेत् ॥ १५ ॥

मधुसर्पिर्मिश्रं सुवर्णचूर्णं कृतो लेहयितव्यमित्याह,—धम-
नीनामित्यादि । अनन्तमिश्रमनन्तस्य सुवर्णस्य गुग्गाप्रमाणेन
मिश्रितम् । मधुसर्पिषश्च मानं वेक्ष्यमाणं स्वपाणितलसंमितं,
त्रिकालं पाययेदिति बोद्धव्यम् । तत इत्यादि ततश्चतुर्थे
दिवसे प्रातर्मध्याह्नादिलक्षणे मधुसर्पिः प्राशयेत्, तदनन्तरं
चतुर्थदिवसस्य तृतीयकालमारभ्य पञ्चमादिवसेषु यथेष्टं स्तन्य-
पानं कारयेत् । कं ? बालं; किंविशिष्टं ? प्राङ्निवारितस्तन्यं; प्राक्
पूर्वं निवारितं स्तन्यं यस्य तं, वृद्धवाग्भटे च “अनन्तामिश्रे
मधुसर्पिषी” इति पाठः, तत्र चैनन्ता दूर्वा व्याख्याता
॥ १४ ॥ १५ ॥

१ 'अनुमुख' इति पा० ।

२ 'पूर्वं' इति कचित्पुस्तके नोपलभ्यते ।

३ 'व्यस्तहनु मूर्ध्वाभिघातिन' इति पा० ।

४ 'निकृहन्' इति पा० ।

५ 'जातस्योल्ब मुखं च' इति पा० ।

१ 'अनन्तामिश्र' इति पा० ।

२ हाराणचन्द्रस्तु 'अनन्ता सारिवा' इति व्याख्यानयति ।

अथ सूतिकां बलातैलाभ्यक्तां वातहरौषधनिष्काथेनोपचरेत् । सशेषदोषां तु तदहः पिप्पलीपिप्पलीमूलहस्तिपिप्पलीचित्रकशृङ्गवेरचूर्णं गुडोदकेनोष्णेन पाययेत्, एवं द्विरात्रं त्रिरात्रं वा कुर्यादादुष्टशोणितात् । विशुद्धे ततो विदारिगन्धादिसिद्धां स्नेहयवागूं क्षीरयवागूं वा पाययेत्त्रिरात्रम् । ततो यवकोलकुलत्थसिद्धेन जाङ्गलरसेन शाल्योदनं भोजयेद्वलमश्लिवलं चावेक्ष्य । अनेन विधिनाऽध्यर्धमासमुपसंस्कृता विमुक्ताहाराचारा विगतसूतिकाभिधाना स्यात्, पुनरार्तवदर्शनादित्येके ॥ १६ ॥

अथ सूतिकामित्यादि । वातहरौषधानि भद्रदार्वादीनि । उपचरेत् 'पानपरिपेकादिभिः' इति शेषः । सशेषदोषामित्यत्र दोषशब्दो रक्तवचनः । विशुद्धे तत इति ततस्तृतीये चतुर्थे वा दिने विशुद्धे शोणिते विदारीगन्धादिकाथेन सिद्धां स्नेहबहुलां यवागूंमश्लिवलमवेक्ष्य क्षीरयवागूं वा पाययेत् । अध्यर्धमास त्रीणि पक्षाणि ॥ १६ ॥

धन्वभूमिजातां तु सूतिकां घृततैलयोरन्यतरस्य मात्रां पाययेत् पिप्पल्यादिकपायानुपानां, स्नेहनिस्त्या च स्यात्त्रिरात्रं पञ्चरात्रं वा (बलवतीः) अवलां यवागूं पाययेत्त्रिरात्रं पञ्चरात्रं वा । अत ऊर्ध्वं स्निग्धेनान्नसंसर्गेणोपचरेत् ॥ १७ ॥

धन्वेत्यादि । जाङ्गलदेशजाता तु सूतिकां बुभुक्षायुतां सात्म्याङ्गुरोधेन घृतस्य तैलस्य वा मात्रामह परिणामिनीं पाययेत् । जीर्णे तु स्नेहे पूर्वोक्तौषधसाधितां मात्रया पेया वा पाययेत् । स्नेहनिस्त्या च स्यादभ्यङ्गादिषु । कियन्ति दिनानि घृततैलयोरन्यतरमात्रा पाययेदित्याशङ्क्याह,—त्रिरात्रमित्यादि । बलवती बलयुक्ता सूतिका । बलहीनायाश्च किं कर्तव्यमित्याशङ्क्याह,—अवलामित्यादि । यवागूमिति पूर्वोक्तौषधसाधिता स्नेहयुक्तामिति शेषः । अत ऊर्ध्वमित्यादि । स्नेहपानयवागूपात्राभ्यां प्रेरितत्रिरात्रपञ्चरात्रादूर्ध्वं स्निग्धेन पेयादिक्रमेण बह्वेवलस्य च बृहणार्थं वातजयार्थं चोपचरेत् । अत्रार्थे बृहद्वाग्भटः "अथ सूतिका बलातैलेनाभ्यज्यात्, बुभुक्षितां च पञ्चकोलचूर्णेन यवान्युपकुक्षिकाचव्यचित्रकव्योषसैन्धवचूर्णेन वा युक्तामहःपरिणामिनीं यथासात्म्यं स्नेहमात्रां पाययेत् स्नेहयोग्या, वातहरौषधकायं हस्त्वपञ्चमूलिकायं वा पीतवत्याश्च यमकेनाभ्यज्य वेष्टयेदुदरं वस्त्रेण, तथा न वायुसुदरे विकृतिमुत्पादयत्यनवकागत्वात्, जीर्णे तु स्नेहे पूर्वोपधैरेव सिद्धां विदार्थादि-

गणकाथेन वा क्षीरेण यवागूं सुस्त्रिज्ञा द्रवां मात्रया पाययेत्"—इति ॥ १७ ॥

प्रायशश्चैनां प्रभूतेनोष्णोदकेन परिपिञ्चेत्, क्रोधायासमैथुनादीन् परिहरेत् ॥ १८ ॥

अपरमपि प्रसूतामधिकृत्य सामान्येन क्रियाविशेषमाह,—प्रायशश्चेत्यादि । एना त्रियं; परिपिञ्चेत् धारया, गर्भक्षोभकृतरक्तसावणार्थं वातजयार्थं च । आयासो व्यायामः, मैथुनं पुरुषसेवा, क्रोधादयः पञ्चदश आतुरोपद्रवचिकित्सितोक्ताः ॥ १८ ॥

भवतश्चात्र ।

मिथ्याचारात् सूतिकाया यो व्याधिरुपजायते ॥ स कृच्छ्रसाध्योऽसाध्यो वा भवेदत्यपतर्पणात् १९ तस्मात्तां देशकालौ च व्याधिसात्म्येन कर्मणा ॥ परीक्ष्योपचरेन्नित्यमेवं नात्ययमाभ्युयात् ॥ २० ॥

उक्ताहाराचारव्यतिक्रमेण किं भवतीत्याह,—मिथ्याचारादित्यादि । अत्यपतर्पणादिति असाध्यमवने हेतुः । तां प्रसूता, देशकालौ परीक्ष्य व्याधिसात्म्येन कर्मणा नित्यमुपचरेदिति सवन्धः । अत्ययो विनाशः । गयी तु 'देशकालौकव्याधिसात्म्येन कर्मणा' इति पठित्वा देशादिभिः सह पृथक् सात्म्यशब्दं सवध्नाति, ओकसात्म्यमभ्याससात्म्यं, ओकशब्दोय 'उच'समवाय इत्यनेन धातुना व्युत्पादित इति व्याख्याति ॥ १९ ॥ २० ॥

अथापराऽपतन्त्यानाहाध्मानौ कुरुते, तस्मात् कण्ठमस्याः केशवेष्टितयाऽङ्गुल्या प्रमृजेत्, कटुका-लावुकृतवेधनसर्पसर्पनिर्मोकैर्वा कटुतैलविमिश्रैर्योनिमुखं धूपयेत्, लाङ्गलीमूलकल्केन वाऽस्याः पाणिपादतलमालिम्पेत्, मूर्ध्नि वाऽस्या महावृक्षक्षीरमनुसेचयेत्, कुष्ठलाङ्गलीमूलकल्कं वा मद्यमूत्रयोरन्यतरेण पाययेत्, शालमूलकल्कं वा पिप्पल्यादिं वा मद्येन, सिद्धार्थककुष्ठलाङ्गलीमहावृक्षक्षीरमिश्रेण सुरामण्डेन वाऽऽस्थापयेत्, एतैरेव सिद्धेन सिद्धार्थकतैलेनोत्तरवस्ति दद्यात्, स्निग्धेन वा कृत्तनखेन हस्तेनापहरेत् ॥ २१ ॥

अथापरेत्यादि । कृतवेधनः कोशातकः । शालमूलकल्कमित्यत्र शालिमूलकल्कमिति केचित् ॥ २१ ॥

प्रजातायाश्च नार्या रुक्षशरीरायास्तीक्ष्णैरविशो-

१ 'स्नेहनिमिश्र गुडोदकेनोष्णेन' इति तथा 'गुडोदकेनोष्णोदकेन वा' इति पा० ।

२ 'बलवती' इति न पठ्यते केपुचित्पुस्तकेषु ।

३ 'बलवतीमवला' इति ।

१ 'परीक्ष्योपचरेदेव नेयमत्ययमाभ्युयात्' इति पा० ।

२ 'चास्या' इति पा० ।

३ 'चास्या' इति पा० ।

४ 'शालिमूलकल्क' इति पा० ।

धितं रक्तं वायुना तद्देशगतेनातिसंरुद्धं नाभेरधः
पार्श्वयोर्वस्तौ वस्तिशिरसि वा ग्रन्थिं करोति;
ततश्च नाभिवस्त्युदरशूलानि भवन्ति, सूचीभिरन
निस्तुद्यते भिद्यते दीर्यते इव च पक्काशयः, समन्ता-
दाध्मानमुदरे सूत्रसङ्गश्च भवतीति मक्कल्लक्षणम् ।
तत्र (सर्पिषा सुखोष्णेन लवणचूर्णेन वा) वीरतर्वा-
दिसिद्धं जलमुपकादिप्रतीवापं पाययेत्, यवक्षार-
चूर्णं वा पिप्पल्यादिक्वाथेन, पिप्पल्यादिचूर्णं वा
सुरामण्डेन, वरुणादिक्वाथं वा पञ्चकोलैलाप्रतीवापं,
पृथक्पण्यादिक्वाथं वा भद्रदारुमरिचसंस्पृष्टं, पुरा-
णगुडं वा त्रिकटुकचतुर्जातककुस्तुम्बुरुमिश्रं खादे-
त्, अच्छं वा पिबेदरिष्टमिति ॥ २२ ॥

प्रजाताया इत्यादि ।—प्रजातायाः प्रजननशोणितसज्जनितशूलं
मक्कल्लः; अवरुद्धरक्तपाकजनितो विद्रविरपि मक्कल्लः, कार्ये कार-
णोपचारात् । मक्कल्लविक्रित्तमाह—तत्रेत्यादि । जलं क्वाथम् ।
यवक्षारचूर्णं सुखोदकेन मन्दाग्नौ, कफप्रकृतीनां पिप्पल्यादि-
क्वाथेन, पिप्पल्यादिचूर्णं वा सुरामण्डेन, एवमन्येऽपि योगा
दोषादीनवेक्ष्य योजनीयाः । अच्छं केवलम् । अरिष्टमभयारि-
ष्टादिकम् ॥ २२ ॥

अथ बालं क्षौमपरिवृतं क्षौमवस्त्रास्तृतायां श-
य्यायां शाययेत्, पीलुवदरीनिम्बपरुपकशाखाभि-
श्चैनं परिवीजयेत्, मूर्ध्नि चास्याहरहस्तैलपिचुमव-
चारयेत्, धूपयेच्चैनं रक्षोघ्नैर्धूपैः, रक्षोघ्नानि चास्य
पाणिपादशिरोग्रीवास्त्रयस्त्रजेत्, तिलातसीसर्पपक-
णांश्चात्र प्रकिरेत्, अधिष्ठाने चाग्निं प्रज्वालयेत्,
व्रणितोपासनीयं चावेक्षेत ॥ २३ ॥

अथ बालमित्यादि । अधिष्ठाने सूतिकागारे । व्रणितोपासनीयं
चावेक्षेतेति तेन प्राक्क्षीर्षशयनमजस्रदीपस्रक्दामादिसर्वमत्रापि
तत्रोक्तं वेदितव्यम् । रक्षोघ्नैर्धूपैरिति वचादिभिः, क्षौमं दुक्क-
लम् ॥ २३ ॥

ततो दशमेऽहनि मातापितरौ कृतमङ्गलकौतुकौ
स्वस्तिवाचनं कृत्वा नाम कुर्यातां यदभिप्रेतं नक्षत्र-
नाम वा ॥ २४ ॥

तत इत्यादि । नक्षत्रनामेति नक्षत्रदेवताकृतं नामेत्यर्थः ॥ २४ ॥

ततो यथावर्णं धात्रीमुपेयान्मध्यमप्रमाणं मध्य-
मवयस्कामरोगां शीलवतीमचपलामलोलुपामकृ-
शामस्थूलां प्रसन्नक्षीरामलम्बौष्टीमलम्बोर्ध्वस्तनी-

मन्यङ्गामन्यसनिनीं जीवद्वत्सां दोग्ध्रीं वत्सलामधु-
द्रकर्मिणीं कुले जातामतो भूयिष्ठैश्च गुणैरन्वितां
श्यामामारोग्यबलवृद्धये चालस्य । तत्रोर्ध्वस्तनी
करालं कुर्यात्, लम्बस्तनी नासिकामुखं छाद-
यित्वा मरणमापादयेत् । ततः प्रशस्तायां तिथौ
शिरःस्नातमहतवाससमुदङ्मुखं शिशुमुपवेश्य
धात्रीं प्राङ्मुखीमुपवेश्य दक्षिणं स्तनं धौतमीषत्प-
रिस्तुतमभिमन्य मन्त्रेणानेन पाययेत् ॥ २५ ॥

‘चत्वारः सागरास्तुभ्यं स्तनयोः क्षीरवाहिणः ।
भवन्तु सुभगे नित्यं बालस्य बलवृद्धये ॥ २६ ॥
पयोऽमृततरसं पीत्वा कुमारस्ते शुभानने ।
दीर्घमायुरवाप्नोतु देवाः प्राश्यामृतं यथा ॥ २७ ॥’

तत इत्यादि । यथावर्णमिति ब्राह्मणस्य ब्राह्मणी, क्षत्रियस्य
क्षत्रियामित्यादि । धात्रीमुपेयात् स्तनदायिनीं समीपं गच्छेत्,
भिपक् बालप्राहको वेति शेषः । श्यामा हि प्रायशः प्रचुरक्षीरा
भवति । उक्तविपर्यासेन दोषस्य दिङ्मात्रं दर्शयन्नाह,—तत्रे-
त्यादि । इतिशब्दोऽयमेवंप्रकारे, तेनान्येऽपि दोषा एवंप्रकाराः
स्वयमप्यूष्य ज्ञातव्याः । अभिमन्त्रणमाह,—चत्वार इत्यादि
॥ २५—२७ ॥

अतोऽन्यथा नानास्तन्योपयोगस्यासात्स्याद्वा-
धिजन्म भवति ॥ २८ ॥

नियतधात्र्या अभावे दोषं दर्शयन्नाह,—अतोऽन्यथेत्यादि २८

अपरिस्तुतेऽप्यतिस्तब्धस्तन्यपूर्णस्तनपानादुत्सु-
हितस्रोतसः शिशोः कासश्वासवमीप्रादुर्भावः ।
तस्मादेवंविधानां स्तन्यं न पाययेत् ॥ २९ ॥

कुत ईपत्परिस्तुतं स्तन्यं पाययेदित्याशङ्क्य तद्विपर्यये दोषं
वक्तुमाह,—अपरिस्तुत इत्यादि । उत्सुहितस्रोतस इति ऊर्ध्व-
पूरितस्रोतस इत्यर्थः । ‘उत्सुहितस्रोतस’ इति पाठे तु ऊर्ध्वं
सुहितमुद्गीर्णं स्रोतो यस्येति समासः ॥ २९ ॥

क्रोधशोकावात्सल्यादिभिश्च स्त्रियाः स्तन्यनाशो
भवति । अथास्याः क्षीरजननार्थं सौमनस्यमुत्पाद्य
यवगोधूमशालिषट्ठिकमांसरससुरासौवीरकपि-
ण्याकलशुनमत्स्यकशेरुकशृङ्गाटकविसविदारिक-
न्दमधुकशतावरीनलिकालावूकालशाकप्रभृतीनि
विदध्यात् ॥ ३० ॥

क्रोधशोकेत्यादि । अवात्सल्यमममलम् । आदिशब्दाल्ल-
ङ्घनव्यायामादयः । अथास्या इत्यादि । नालिका शाकविशेषः,
‘नालिकेर’ इति क्वचित् पाठः ॥ ३० ॥

अथास्याः स्तन्यमप्यु परीक्षेत, तच्चेच्छीतलम-

१ ‘अवशोषित’ इति पा० ।

२ ‘दात्यते’ इति पा० ।

३ ‘सुखोदकेन वा’ इति पा० ।

१ ‘तस्मादेवविध’ इति पा० ।

मलं तनु शङ्खावभासमप्सु न्यस्तमेकीभावं गच्छ-
त्यफेनिलमतन्तुमनोत्प्लवतेऽवसीदति वा तच्छु-
द्धमिति विद्यात्, तेन कुमारस्यारोग्यं शरीरोपचयो
वलवृद्धिश्च भवति । न च क्षुधितशोकार्तश्रान्तप्र-
दुष्टधातुगर्भिणीज्वरितातिक्षीणातिस्थूलविदग्ध-
भक्तविरुद्धाहारतर्पितायाः स्तन्यं पाययेत्; नाजी-
णौषधं च बालं, दोषौषधमलानां तीव्रवेगोत्पत्ति-
भयात् ॥ ३१ ॥

भवन्ति चात्र ।

धात्र्यास्तु गुरुभिर्भोज्यैर्विषमैर्दोषलैस्तथा ॥
दोषा देहे प्रकुप्यन्ति ततः स्तन्यं प्रदुष्यति ॥ ३२ ॥
मिथ्याहारविहारिण्या दुष्टा वातादयः स्त्रियाः ॥
दूषयन्ति पयस्तेन शरीरा व्याधयः शिशोः ॥
भवन्ति कुशलस्तांश्च भिषक् सम्यग्विभावयेत् ३३

अथास्याः स्तन्यमित्यादि । अवसीदति वेल्यत्रापि निषेध-
संबन्धनीयः ॥ ३१-३३ ॥

अङ्गप्रत्यङ्गदेशे तु रुजा यत्रास्य जायते ॥
मुहुर्मुहुः स्पृशति तं स्पृश्यमाने च रोदिति ॥ ३४ ॥
निमीलिताक्षो मूर्धस्थे शिरो रोगे न धारयेत् ॥
वस्तिस्थे मूत्रसङ्घातो रुजा तृप्यति मूर्च्छति ॥ ३५ ॥
विण्मूत्रसङ्घवैवर्ण्यच्छर्द्याध्मानान्नकूजनैः ॥
कोष्ठे दोषान् विजानीयात् सर्वत्रस्थांश्च रोदनैः ॥ ३६ ॥

व्याधिसवरूपं प्रतिपादयितुमज्ञाना बालानां रोगज्ञानोपाय-
माह,—अङ्गप्रत्यङ्गदेशादि ॥ ३४-३६ ॥

तेषु च यथाभिहितं मृद्वच्छेदनीयमौषधं मात्र-
या क्षीरपस्य क्षीरसर्पिषा धात्र्याश्च विदध्यात्,
क्षीरान्नादस्यात्मनि धात्र्याश्च, अन्नादस्य कषायादी-
नात्मन्येव न धात्र्याः ॥ ३७ ॥

तेषु च रोगेषु यथाविहितं यद्यदौषधं यत्र यत्र रोगे विहितं
तत्तत्र कुर्यात् । तदपि मृदु अतीक्ष्णं, अच्छेदनीयं कफमे-
दसोरच्छेदकारि । मात्रया वक्ष्यमाणया । क्षीरसर्पिषा सह
बालस्य क्षीरसर्पिःसात्म्यत्वात्; धात्र्याश्च केवलमेव न क्षीर-
युक्तं नापि सर्पिर्युक्तमित्यर्थः । क्षीरान्नादस्य पूर्ववत् क्षीरसर्पिषा
युक्तं, धात्र्यास्तु केवलमेव ॥ ३७ ॥

तत्र मासादूर्ध्वं क्षीरपायाङ्गुलिपर्वद्वयग्रह-
(ण)संमितामौषधमात्रां विदध्यात्, कोलास्थिसं-
मितां कल्कमात्रां क्षीरान्नादाय, कोलसंमिताम-
न्नादायेति ॥ ३८ ॥

१ 'न सीदति' इति पा० ।

२ 'विदग्धमक्षय' इति पा० ।

३ 'दोषौषधानानां' इति पा० । अयं पाठ केचित्पुस्तकेषु नो-
परभ्यते ।

तामेव मात्रा निर्दिशन्नाह—तत्र मासादूर्ध्वमित्यादि । अङ्गु-
लिपर्वद्वयग्रहणसमितामिति 'क्षीराज्यालोडितौषधस्य' इति शेषः ।
तन्त्रान्तरे चान्यथाऽभिहितं; यथा—“प्रथमे मासि जातस्य
शिशोर्भेषजरक्तिका । अवलेह्या तु कर्तव्या मधुक्षीरसिताघृतैः ॥
एकैका वर्धयेत्तावद्यावत् सवत्सरो भवेत् । तदूर्ध्वं मापवृद्धि-
स्याद्यावत् षोडशकाब्दिकः”—इति ॥ ३८ ॥

येषां गदानां ये योगाः प्रवक्ष्यन्तेऽगदङ्कुराः ॥
तेषु तत्कल्कसंलितौ पाययेत् शिशुं स्तनौ ॥ ३९ ॥

प्रकारान्तरेणौषधोपयोगमाह,—येषां गदानामित्यादि ३९

एकं द्वे त्रीणि चाहानि वातपित्तकफज्वरे ॥
स्तन्यपायाहितं सर्पिरितराभ्यां यथार्थतः ॥ ४० ॥
न च तृष्णाभयादत्र पाययेत् शिशुं स्तनौ ॥

ज्वरे विशेषमाह,—एकमित्यादि । स्तन्यपायाहितं सर्पिं,
'सात्म्यादृतं' इति वाक्यशेषः । इतराभ्यां क्षीरान्नादान्नादाभ्यां,
यथार्थतो यथाप्रयोजनतः, 'हितं सर्पिरित्यर्थः । न चेत्यादि ।
अत्रेति ज्वरे ॥ ४० ॥—

विरेकवस्तिवमनान्यृते कुर्याच्च नात्ययात् ॥ ४१ ॥

अत्ययादिति विनाशकारकाद्विकाराद्विनेत्यर्थः ॥ ४१ ॥

मस्तुल्लङ्घक्षयाद्यस्य वायुस्ताल्वस्थि नामयेत् ॥
तस्य तृड्दैव्ययुक्तस्य सर्पिर्मधुरकैः शृतम् ॥ ४२ ॥
पानाभ्यञ्जनयोर्योज्यं शीताम्बूद्वेजनं तथा ॥

तालुनि पतिते चिकिरसामाह,—मस्तुल्लङ्घक्षयादित्यादि ।
मस्तुल्लङ्घो विलीनघृताकारा मस्तकमज्जा । मधुरकैः शृतमिति
काकोल्यादिभिः पक्वम् । शीताम्बूद्वेजनमिति शीताम्बुचुलकैरा-
सेचनात्रासनम् ॥ ४२ ॥

वातेनाध्मापितां नाभिं सरुजां तुण्डिसंज्ञिताम् ४३
मांरुतघ्नैः प्रशमयेत् स्नेहस्वेदोपनाहनैः ॥
गुदपाके तु बालानां पित्तघ्नीं कारयेत् क्रियाम् ॥
रसाञ्जनं विशेषेण पानालेपनयोर्हितम् ॥ ४४ ॥

वातेनाध्मापितामित्यादि पानालेपनयोर्हितमित्यन्तं श्लोकद्वय
निबन्धसग्रहकारैर्न पठितम् ॥ ४३ ॥ ४४ ॥

क्षीराहाराय सर्पिः पाययेत् सिद्धार्थकवचामां-
सीपयस्यापामार्गशतावरीसारिवात्राहीपिप्पलीह-
रिद्राकुष्ठसैन्धवसिद्धं, क्षीरान्नादाय मधुकवचापि-
प्पलीचित्रकत्रिफलासिद्धम्, अन्नादाय द्विपञ्चमू-
लीक्षीरतगरभद्रदारुमरिचमधुकविडङ्गद्राक्षाद्वित्रा-
ह्नीसिद्धं; तेनारोग्यबलमेधायुषि शिशोर्भवन्ति ४५

१ 'द्राक्षिमाहीसिद्ध' इति पा० ।

सर्पिःसात्म्यत्वाद्वालय स्वस्थेऽपि सर्पिरेव भेषजसिद्धं दर्शयन्नाह,—क्षीरेत्यादि । पयस्या अर्कपुष्पी ॥ ४५ ॥

बालं पुनर्गार्त्रसुखं गृहीयात्, न चैनं तर्जयेत्, सहसा न प्रतिबोधयेद्वित्रासभयात्, सहसा नापहरेदुत्क्षिपेद्वा वातादिविघातभयात्, नोपवेशयेत् कौञ्च्यभयात्, नित्यं चैनमनुवर्तते प्रियशतैरजिघांसुः, एवमनभिहतमनास्त्वभिवर्धते नित्यमुदग्रसत्त्वसंपन्नो नीरोगः सुप्रसन्नमनाश्च भवति । वातातपविद्युत्प्रभापादपलताशून्यागारनिम्नस्थानग्रहच्छायादिभ्यो दुर्ग्रहोपसर्गतश्च बालं रक्षेत् ॥ ४६ ॥

नाशुचौ विसृजेद्बालं नाकाशे विषमे न च ॥

नोष्ममारुतवर्षेण रजोधूमोदकेषु च ॥ ४७ ॥

इदानीं बाले परिजनस्य करणीयं निर्दिशन्नाह,—बालमित्यादि । अनुवर्तते अनुकूलयेत् । प्रियशतैर्बालक्रीडनकदानादिभिरित्यर्थः । अजिघासुरिति अहन्तुमिच्छु सन्, 'बालग्राहक' इति शेषः । उक्तप्रकारानुकूलने फलमाह,—एवमित्यादि । पादपलताशून्यागारेत्यत्र केचित् पादपलतानानागारनिम्नस्थानग्रहच्छायेति पठन्ति । नाशुचावित्यादि । विषमे निम्नोन्नतप्रदेशे ॥ ४६ ॥ ४७ ॥

क्षीरसात्म्यतया क्षीरमाजं गव्यमथापि वा ॥

दद्यादास्तन्यपर्याप्तेर्बालानां वीक्ष्य मात्रया ॥ ४८ ॥

स्त्रीस्तन्याभावे च क्षीरान्तरं निर्दिशन्नाह,—क्षीरसात्म्यतयेत्यादि । आस्तन्यपर्याप्तेरिति यावत् स्तन्यस्य पुनः पर्याप्तिपरि समन्ततो भावेन प्राप्तिर्भवति, अथवा यावत् स्तन्यपानस्य योग्यता तावदित्यर्थः ॥ ४८ ॥

षण्मासं चैनमन्नं प्राशयेत्पुत्रं हितं च ॥ ४९ ॥

अन्नदानकालमाह,—षण्मासमित्यादि । गयी तु षण्मासादिति पठित्वा षण्मासादूर्ध्वमिति व्याख्याति ॥ ४९ ॥

नित्यमवरोधरतश्च स्यात् कृतरक्ष उपसर्गभयात्, प्रयत्नतश्च ग्रहोपसर्गभ्यो रक्ष्या बाला भवन्ति ५०

नित्यमवरोधरत इति सतत परिजनावृतोऽन्तःपुरस्थो वा, कृतरक्षाक्रियो भवेत् । कृतः कारणादित्याह,—उपसर्गभयात् । अस्यैवार्थस्य प्रयत्नकरणीयता दर्शयन्नाह,—प्रयत्नतश्चेत्यादि । रक्ष्या इति रक्षणीया इत्यर्थः ॥ ५० ॥

अथ कुमार उद्विजते त्रस्यति रोदिति नष्टसंज्ञो भवति नखदशनैर्ध्यात्रीमात्मानं च परिणुदति दन्तान् खादति कूजति जृम्भते भ्रुवौ विक्षिपत्यूर्ध्वं निरीक्षते फेनमुद्गमति सन्दप्रौष्ठः क्रूरो भिन्नामवर्चा दीनार्तस्वरो निशि जागर्ति दुर्वलो म्लानाङ्गो

मत्स्यच्छुच्छुन्दरिमत्कुणगन्धो यथा पुरा धात्र्याः स्तन्यमभिलषति तथा नाभिलषतीति सामान्येन ग्रहोपसृष्टलक्षणमुक्तं, विस्तरेणोत्तरे वक्ष्यामः ॥ ५१ ॥

किं पुनर्ग्रहोपसर्गलक्षणं तदाह—अथ कुमार इत्यादि ॥ ५१ ॥

शक्तिमन्तं चैनं ज्ञात्वा यथावर्णं विद्यां ग्राहयेत् ॥ ५२ ॥

तस्य कुमारस्य पुरुषार्थसाधनहेतुभूता क्रिया निर्दिशन्नाह,—शक्तिमन्तं चेत्यादि । शक्तिमन्तं विद्यार्जनक्लेशक्षमम् । यथावर्णमिति ब्राह्मणस्त्री, राजन्यो दण्डनीतिं, वैश्यो वार्तामिति ॥ ५२ ॥

अथास्मै पञ्चविंशतिवर्षाय द्वादशवर्षा पत्नीमावहेत् पित्र्यधर्मार्थकामप्रजाः प्राप्स्यतीति ॥ ५३ ॥

विद्याग्रहणवत्परमपि कुमारस्य दृष्टादृष्टकारणसाधनभूतं निर्दिशन्नाह,—अथास्मै इत्यादि । आवहेत् विदध्यात् । किमर्थमित्याह,—पित्र्येत्यादि । पितुर्हितं कर्म पित्र्यं श्राद्धदानादि, धर्मं श्रुतिस्मृतिविहितं यज्ञाद्यनुष्ठानं, अर्थः सुवर्णादिः, कामस्वेष्टेषु विषयेष्विन्द्रियाणामानुकूल्यतः प्रवृत्तिः, प्रजा पुत्रपौत्रादयः ॥ ५३ ॥

ऊनपोडशवर्षायामप्राप्तः पञ्चविंशतिम् ॥

यद्याधत्ते पुमान् गर्भं कुक्षिस्थः स विपद्यते ॥ ५४ ॥

जातो वा न चिरं जीवेज्जीवेद्वा दुर्वलेन्द्रियः ॥

तस्माद्यन्तबालायां गर्भाधानं न कारयेत् ॥ ५५ ॥

अप्राप्तपञ्चविंशतेरुनपोडशवर्षया सह संयोगे दोष दर्शयन्नाह,—ऊनपोडशवर्षायामित्यादि ॥ ५४ ॥ ५५ ॥

अतिवृद्धायां दीर्घरोगिण्यामन्येन वा विकारेणोपसृष्टायां गर्भाधानं नैव कुर्वीत । पुरुषस्याप्येवंविधस्य त एव दोषाः संभवन्ति ॥ ५६ ॥

अतिवृद्धादिष्वपि गर्भाधाननिषेधमाह,—अतिवृद्धायामित्यादि । पुरुषस्याप्येवंविधस्य गर्भाधानेऽनधिकार इति शेषः । कुतो गर्भाधाननिषेध इत्याह,—त एवेत्यादि । एतेन कुक्षिस्थः स विपद्यत इत्यादिवाक्योक्ताः ॥ ५६ ॥

तत्र पूर्वोक्तैः कारणैः पतिष्यति गर्भे गर्भाशयकटीवह्णवस्तिशूलानि रक्तदर्शनं च, तत्र शीतैः

१ 'पत्नीमाहरेत्' इति पा० । वारभटे तु 'पूर्णपोडशवर्षा स्त्री पूर्णविशेन सगता' इति पठ्यते । वृद्धवारभटे तु 'पुमानेकविंशतिवर्षकन्या द्वादशवर्षदेसीया उद्वहेत्, तस्या पोडशवर्षाया पञ्चविंशतिवर्षे पुरुष पुत्रार्थं यतेत, तदा हितौ प्राप्तवीया नीर्यान्वितमपत्य जनयत' इति पठ्यते ।

२ 'ऊनद्वादशवर्षाया' इति हस्तलिखितपुस्तकेषु पाठ उपलभ्यते ।

३ 'ऊनद्वादशवर्षया' इति पा० ।

१ 'एवमविहतमना एभिवर्धते' इति पा० ।

२ 'पादपदर्शनाद्वारनिम्नस्थानग्रहच्छायेति' इति पा० ।

३ 'षण्मासात्' इति पा० ।

सु० सं० ४३

परिवेकावगाहप्रदेहादिभिरुपचरेजीवनीयशृतक्षी-
रपानैश्च, गर्भस्फुरणे मुहुर्मुहुस्तत्सन्धारणार्थं क्षीर-
मुत्पलादिसिद्धं पाययेत्, प्रसंसमाने सदाहपा-
श्वपृष्ठशूलासृग्दरानाहमूत्रसङ्गाः, स्थानात् स्थानं
चोर्पक्रामति गर्भे कोष्ठे संरम्भः, तत्र स्निग्धशीताः
क्रियाः, वेदनायां महासहाश्रुद्रसहामधुकश्वदं-
ष्टाकण्टकारिकासिद्धं पयः शर्कराक्षौद्रमिश्रं पाय-
येत्, मूत्रसङ्गे दर्भादिसिद्धं, आनाहे हिङ्गुसौवर्च-
ललशुनवचासिद्धं, अत्यर्थं स्रवति रक्ते कोष्ठागा-
रिकागारमृत्पिण्डसमङ्गाधातकीकुसुमनवमालिका-
गैरिकसर्जरसरसाञ्जनचूर्णं मधुनाऽवलिह्यात्, य-
थालाभं न्यग्रोधादित्वक्प्रवालकल्कं वा पयसा पाय-
येत्, उत्पलादिकल्कं वा कशेरुशृङ्गाटकशालूक-
कल्कं वा शृतेन पयसा, उदुम्बरफलौदककन्दकाथेन
वा शर्करामधुमधुरेण शालिपिष्टं, न्यग्रोधादिस्वर-
सपरिपीतं वा वस्त्रावयवं योन्यां धारयेत्; अथा-
दृष्टशोणितवेदनायां मधुकदेवदारुमज्जिष्ठापयस्या-
सिद्धं पयः पाययेत्, तदेवाश्मन्तकशतावरीपयस्या-
सिद्धं विदारिगन्धादिसिद्धं वा, वृहतीद्वयोत्पल-
शतावरीसारिवापयस्यामधुकसिद्धं वा, एवं क्षिप्रमु-
पक्रान्ताया उपावर्तन्ते रुजो गर्भश्चाप्यायते, व्यव-
स्थिते च गर्भे गव्येनोदुम्बरशलाटुसिद्धेन पयसा
भोजयेत्; अतीते लवणस्नेहवर्ज्याभिर्यवागूभिरुद्वा-
लकादीनां पाचनीयोपसंस्कृताभिरुपक्रमेत यावन्तो
मासा गर्भस्य तावन्त्यहानि; वस्त्युदरशूलेषु पुराण-
गुडं दीपनीयसंयुक्तं पाययेदरिष्टं वा; वातोपद्रव-
गृहीतत्वात् स्रोतसां लीयते गर्भः, सोऽतिकालम-
वतिष्ठमानो व्यापद्यते, तां मृदुना स्नेहादिक्रमेणो-
पचरेत्, उत्क्रोशरससंसिद्धामनल्पस्नेहां यवागूं
पाययेत्, मापतिलविल्वशलाटुसिद्धान् वा कुल्मा-
षान् भक्षयेन्मधुमाध्वीकं चानुपिवेत् सप्तरात्रं,
कालातीतस्थायिनि गर्भे विशेषतः सधान्यमुदूखलं
मुसलेनाभिहन्याद्विषमे वा यानासने सेवेत; वाता-
भिपन्न एव शुष्यति गर्भः, स मातुः कुक्षिं न पूरयति
मन्दं स्पन्दते च, तं वृंहणीयैः पयोभिर्मांसरसैश्चोप-
चरेत्; शुकशोणितं वायुनाऽभिप्रपन्नमवक्रान्त-
जीवमाध्मापयत्युदरं, तं कदाचिद्यदृच्छयोपशान्तं
नैगमेपापहतमिति भापन्ते, तमेव कदाचित्
प्रलीयमानं नागोदरमित्याहुः; तत्रापि लीनवत्
प्रतीकारः ॥ ५७ ॥

इदानीं गर्भस्रावलक्षणानि सहेतुकानि सप्रतिकाराण्याह—

१ 'चाक्रामति' इति पा० ।

२ 'एवमुपक्रान्ताया' इति पा० ।

तत्रेत्यादि । पूर्वोक्तैरिति मूढगर्भनिदानोक्तैर्गर्भमयानवाहनादि-
भिः । गर्भाशयादिशूलानि गर्भपातनिमित्तानिलज्जितानि रक्तदर्शनं
चामगर्भान्वयं कृच्छ्रसाध्यम् । गयी तु गर्भसंमनेनार्तववह-
स्रोतोमुखविवृतेरार्तवक्षरणाद्रक्तदर्शनमित्याह । चिकित्सामाह—
तत्रेत्यादि । जीवनीयानि काकोत्यादीनि । पृथक् पृथगवस्थाश्रितं
चिकित्सितमाह—गर्भेत्यादि । उत्पलरक्तोत्पलेत्यादि । प्रसस-
माने पतनाय किञ्चिच्चलति सदाहपार्थशूलादयो मूत्रसङ्गान्ता
भवन्ति । कोष्ठे सरम्भ आमपच्यमानपक्काशयादां क्षोभः । स्थानं
चेति चकारेण पूर्वोक्ता शूलादयोऽपि । तेषु चिकित्सामाह—
तत्रेत्यादि । स्निग्धशीताः सात्म्यतो न सर्वेषु । पार्थशूलादिषु
चतुर्षु क्रियाविशेष निर्दिशन्नाह—वेदनायामित्यादि । दर्भादिभिः
सिद्धं तृणपञ्चमूलसिद्धम् । आनाहे लशुनसिद्धं पयो हिङ्गुसौवर्च-
लप्रक्षेपम् । अत्यर्थं स्रवति रक्ते असृग्दर इत्यर्थः । कोष्ठवदागार
कोष्ठागार, तेन चरतीति कोष्ठागारिका गृहकारिका कीटविशेषः,
तद्गृहमृत्तिका । ओदकाः कन्दा कसेरुगालुकनदीमापकादयः ।
दृष्टशोणिताया रुजि चिकित्सा निर्दिश्यादृष्टशोणिताया चिकित्सा
निर्दिशन्नाह,—अथादृष्टशोणितेत्यादि । पयस्या अर्कपुष्पी ।
सिद्धं पयः 'पाययेत्' इति सवन्धः । अश्मन्तकः कर्पुदाराकारः ।
उपावर्तन्ते उपशमं यान्ति । गर्भश्चाप्यायते रक्तस्रुतिकर्शितः ।
'एव क्षिप्रमुपक्रान्ते नीरुजाया उपावर्तते गर्भं आप्यायते च'
इति क्वचित् पाठः । तन्त्रान्तरे चोपविष्टकाख्योऽयं गर्भः कथितः ।
तथा च चरके,—“यस्या पुनरुष्णतीक्ष्णोपयोगाद्गर्भिण्या महति
जातसारे गर्भे पुष्पदर्शनमन्यो वा योनिस्त्राव, तस्या गर्भो वृद्धिं
न प्राप्नोति नि स्रुतत्वात्, स कालान्तरमवतिष्ठते सस्पन्दश्च भवति,
तमुपविष्टकमित्याचक्षते”—इति । व्यवस्थिते चेत्यादि । उदु-
म्बरगलाटुसिद्धेनेति उदुम्बरस्य कोमलैः फलैः पक्वेन क्षीरेण ।
क्षीरपाकस्तु तन्त्रान्तराभिहितो यथा,—“द्रव्यादृष्टगुणं क्षीरं
क्षीरात्तोयं चतुर्गुणम् । क्षीरावशेषः कर्तव्यः क्षीरपाके त्रयं
विधिः”—इति । अतीते इत्यादि । अतीते पतित इत्यर्थः । उद्वा-
लक आरण्यकोद्रव, एतच्च यवागूदानं लङ्घनपूर्वम् । तथाच
वाग्भटः,—“आमान्वये च तत्रेष्ट शीतं रुक्षोपसहितम् । उप-
वासो घनोक्षीरगुडच्यरलुधान्यका ॥ कथिता सलिले पानं तृण-
धान्यादिभोजनम्”—इति । वस्त्युदरशूलेष्वित्यादि । दीपनी-
यसंयुक्तं पञ्चकोलचूर्णसंयुक्तं, अरिष्टमभयारिष्टादिकम् । उत्तर-
क्तपरिस्रुतिनिमित्तोपविष्टकप्रसङ्गेनापरा चिरकालस्थायिनी गर्भ-
विकृतिं दर्शयन्नाह,—वातेत्यादि । लीयते श्लिष्यति, कुत
इत्याह—स्रोतसा गर्भनिर्गममार्गणा वातोपद्रवेण सकोचादिना
गृहीतत्वात् । व्यापद्यते विनश्यतीत्यर्थः । मृदुनाऽतीक्ष्णेन, तीक्ष्णस्य
गर्भोपघातकत्वात् । स्नेहादिनेत्यत्रादिशब्दो न व्यवस्थावाची,
तीक्ष्णस्नेदस्य वमनविरेचनयोश्च गर्भोपघातकत्वात्, अत आदि-
शब्दः प्रधानवाची, तेन स्नेहप्रधानानुक्रमेणेत्यर्थः । अन्ये पुन-
र्मृदुनेति अच्छपानवर्जितावचारणास्नेहेनेति मन्यन्ते । तामेवाव-

१ 'अश्मन्तकः कोमलपत्रो मधुरफलः' इति पा० ।

चराणा निर्दिशन्नाह,—उत्क्रोशरससंसिद्धामित्यादि । उत्क्रोश-
कुररमेद, अनल्पलेहा प्रभूतलेहा; अन्ये पुनरल्पलेहामिति
पठन्ति तदसम्भक्, यवाग्वाः पवनावजयार्थमुपयुज्यमानत्वात्
परतन्त्रदर्शनाच्च । तदुक्त चरके,—“यस्या पुनर्गर्भं प्रसूतो न
स्पन्दते ता श्येनमत्स्यगवयशिखिताम्रचूडतिक्तिरीणामन्यतमस्य
सर्पिण्मता रसेन मापयूषेण वा प्रभूतसर्पिषा भोजयेत्—” इति ।
विल्वशलाटुसिद्धानिति विल्वस्य कोमलफलैः सिद्धान् । एवं
स्रोतसामवरोधहेतोर्वातस्योपशमविधिमुक्त्वा वातोपशममृदुभू-
तानां स्रोतसा विकाशार्थं विधिं दर्शयन्नाह,—कालातीत इत्या-
दि । लीन एवायं विधिः । वाताभिपन्न इत्यादि । वाताभिपन्नो
गर्भं शुष्यति, नतु पुनर्लीनवैन्मार्गावरोधात्तिष्ठति । गर्भशोष-
लक्षणं पुनः कुक्षेरपूरणं, वातशोषणेनैव विहतौजस्त्वादूर्ध्वं मन्द-
मेव चलति । वृंहणीयैः पयोभिरिति वृंहणीयसंस्कृतैः क्षीरैरि-
त्यर्थः । मांसरसैश्चेति चकाराल्लीनप्रतिकारसमुच्चयः । वृद्धका-
श्येन शुष्कलक्षणमभिहितं यथा—“गर्भनाड्यास्त्ववहनादल्प-
त्वाद्वा रसस्य च । चिरेणाप्याय्यते गर्भस्तथैवाकालभोजनात् ॥
अकुक्षिपूरणं गर्भस्पन्दनं मन्दमेव च”—इति । अपरमपि वाता-
भिपन्नं गर्भं दर्शयन्नाह—शुक्लेत्यादि । शुक्लशोणितमिति वचनाद-
संजाताम्रप्रत्यङ्गमेव, वायुनाऽभिप्रपन्नं वायुनोपरुद्धम्, अवका-
न्तजीवं जीवनोपगतं, अत एवाकुथितमवतिष्ठते । शुक्लार्तवाव-
रोधको वायुरेवोदरमाध्मापयति; तदाध्मानं कदाचिद्यदृच्छयाऽ
नियतहेतुना, उपशान्तं लीनंभूतं दृष्ट्वा नैगमेपेण बालग्रहेणा-
पहृतमिति वदन्ति । वाताभिपन्नमेव गर्भावस्थाविशेषं दर्शय-
न्नाह—तमेवेत्यादि । तमेव वाताभिपन्नमेव, पुनः पुनः प्रविली-
यमानमल्पीभवन्तं नागोदरमिति श्रुते । तत्रेति नागोदरे ।
अपिशब्दानैगमेपेण हृतेऽपि लीनोक्तप्रतीकारः ॥ ५७ ॥

अत ऊर्ध्वं मासानुमासिकं वक्ष्यामः ॥ ५८ ॥

मधुक शाकबीजं च पयस्या सुरदारु च ॥

अश्मन्तकस्तिलाः कृष्णास्ताम्रवल्ली शतावरी ॥ ५९ ॥

वृक्षादनी पयस्या च लता सोत्पलसारिवा ॥

अनन्ता सारिवा रास्ना पद्मा मधुकमेव च ॥ ६० ॥

वृहत्सौ काश्मरी चापि क्षीरिशुद्धास्त्वचो घृतम् ॥

पृश्निपर्णी बला शिशु श्वदंष्ट्रा मधुपर्णिका ॥ ६१ ॥

शृङ्गाटकं विसं द्राक्षा कशेरु मधुकं सिता ॥

वत्सैते सप्त योगाः स्युरर्धश्लोकसमापनाः ॥

यथासंख्यं प्रयोक्तव्या गर्भस्त्रावे पयोयुताः ॥ ६२ ॥

शाको महावृक्ष कर्कशपत्र, तस्य बीजम् । पयस्या अर्क-

पुष्पी, गयी तु पयस्या क्षीरविदारी क्षीरकाकोली वा ब्रूते ।
अश्मन्तक कोविदारसदृशोऽम्लपत्र. ‘अम्ललोटक’ इति लोके ।
ताम्रवल्ली रामतरुणी, मक्षिष्ठामपरे । लता प्रियङ्गुः । अनन्ता
उत्पलसारिवा, पद्मा पद्मचारिणी, भार्गमपरे । वृहत्सौ स्थूलफला
चणकवृहती च । क्षीरिशुद्धाः क्षीरिवृक्षाणा वटादीनामविक-
सिता. प्रवालाः । मधुपर्णी मधुयष्टिका । यथासंख्यमिति प्रथ-
ममासमारभ्य सप्तममासान् यावदनुक्रमेणेत्यर्थः । पयोयुता
इति चूर्णादिप्रयोगे एते योगाः पयसा युता प्रयोज्या इत्यर्थः
॥ ५८-६२ ॥

कपित्थवृहतीविल्वपटोलेक्षुनिदिग्धिका- ॥

मूलानि क्षीरसिद्धानि पाययेद्विपगष्टमे ॥ ६३ ॥

नवमे मधुकानन्तापयस्यासारिवाः पिबेत् ॥

क्षीरं शुण्ठीपयस्याभ्यां सिद्धं स्याद्दशमे हितम् ॥ ६४ ॥

सक्षीरा वा हिता शुण्ठी मधुकं सुरदारु च ॥

एवमाप्यायते गर्भस्तीव्रा रुक् चोपशाम्यति ॥ ६५ ॥

कपित्थेत्यादि । कपित्थादीना मूलानि क्षीरसिद्धान्यष्टमे
मासि, नवमे मधुकादयः सारिवान्ता क्षीरसिद्धाः पिबेत् ।
पयस्या क्षीरविदारी । दशमे मासि शुण्ठीपयस्याभ्यां क्षीरपाक-
कल्पनया सिद्धं क्षीरं हितं भवेत्, अथवा सक्षीरा शुण्ठ्या-
दयः प्रशस्यन्ते; वाग्भटेऽप्येतैः सिद्धं क्षीरं प्रतिपादितं; तथा-
च,—“कपित्थविल्ववृहतीपटोलेक्षुनिदिग्धजैः । मूलैः शृतं
प्रयुज्जीत क्षीरं मासे तथाऽष्टमे ॥ नवमे सारिवानन्तापयस्या-
मधुयष्टिभिः । योजयेद्दशमे मासि क्षीरं सिद्धं पयस्यया ॥
अथवा यष्टिमधुकनागरामरदारुभिः”—इति । गयदासेन चैते
गर्भस्त्रावचिकित्सितयोगाः प्रागेव गर्भश्वाप्यायत इत्यनन्तरं
पठिताः ॥ ६३-६५ ॥

निवृत्तप्रसवायास्तु पुनः षड्भ्यो वर्षेभ्य ऊर्ध्वं
प्रसवमानाया नार्याः कुमारोऽल्पायुर्भवति ॥ ६६ ॥

इदानीं पूर्वगर्भजन्मनो या उत्तरगर्भजननावधिस्तामतिक्रम्य
गर्भग्राहिण्या दोषं दर्शयन्नाह,—निवृत्तेत्यादि । एतेन षड्भ्यो
वर्षेभ्य ऊर्ध्वं निवृत्तप्रसवेत्युच्यते । षट्सु षड्वयवेषु पञ्चचतु-
स्त्रिद्विवर्षेषु गर्भानुजननस्य जन्मकाल इति, कुतः पुनरस्या
कुमारोऽल्पायुर्भवति ? उच्यते—गर्भाशयोन्यादिदोषेण हि
निवर्तते प्रसवः, तत्र तच्छोधनक्रियामन्तरेणाहारविहारदि-
गुणमात्रेण यदृच्छयोपगृहीताया योनिगर्भाशयादिष्वस्फुटित-
दोषेषु जातोऽल्पायुरेवेति ॥ ६६ ॥

अथ गर्भिणीं व्याधुत्पत्तावत्यये छर्दयेन्मधुरा-
म्लेनान्नोपहितेनानुलोमयेच्च, संशमनीयं च मृदु
विदध्यादन्नपानयोः, अश्रीयाच्च मृदुवीर्यं मधुरप्रायं
गर्भाविरुद्धं च, गर्भाविरुद्धाश्च क्रिया यथायोगं
विदधीत मृदुप्रायाः ॥ ६७ ॥

१ ‘प्रसुप्तत्वात्’ इति पा० ।

२ ‘न पुटो लीनवत्’ इति पा० ।

३ ‘अकुक्षिपूरणं गर्भं’ शुष्कश्च मन्द एव च’ इति पा० ।

४ ‘अल्पीभूत’ इति पा० ।

गर्भव्याघातकत्वेन निषिद्धाया वमनादिक्रियायाः कचिदत्य-
यकारिणि व्याधौ मृदुना द्रव्येण प्रतिप्रसवं निर्दिशन्नाह,—अथ
गर्भिणीमित्यादि । अत्यये विनाशहेतौ । अनुलोमयेचेति मधुरा-
म्लेनान्नोपहितेनेति सवन्ध । आहार नियमयन्नाह,—अश्रोया-
वेत्यादि । विहारमप्यस्य नियमयन्नाह,—गर्भाविरुद्धा इत्यादि ।
यथायोगमहीनातिमिथ्यायोगेनेत्यर्थः ॥ ६७ ॥

भवन्ति चात्र ।

सौवर्णं सुकृतं चूर्णं कुष्ठं मधु घृतं वचा ॥
मत्स्याक्षकः शङ्खपुष्पी मधु सर्पिः सकाञ्चनम् ॥ ६८ ॥
अर्कपुष्पी मधुघृतं चूर्णितं कनकं वचा ॥
हेमचूर्णानि कैडर्यः श्वेता दूर्वा घृतं मधु ॥ ६९ ॥
चत्वारोऽभिहिताः प्राशाः श्लोकार्धेषु चतुर्ष्वपि ॥
कुमाराणां वपुर्मेधाबलबुद्धिविवर्धनाः ॥ ७० ॥

इति सुश्रुतसंहितायां शरीरस्थाने गर्भिणीव्या-
करणं शरीरं नाम दशमोऽध्यायः ॥ १० ॥

१ 'करणीयता' इति पा० ।

इदानीं योगान्तरैः सह कुमारस्य सुवर्णचूर्णं निर्दिशन्नाह,—
सौवर्णमित्यादि । मत्स्याक्षको ब्राह्मी, 'पत्तूर' इत्येके, अन्ये
रक्तपुष्पमानूपं 'मत्स्याक्षक' इति लोके प्रसिद्धमाहुः । अर्क-
पुष्पी पयस्या अर्कसदृशपत्रपुष्पा लतैव, श्वेतदूर्वाविशेषा केचि-
दाहुः, वृक्षजातिमन्ये । कैडर्यः पर्वतनिम्बः । सवत्सर यावदेते
योगाः प्रयोज्याः, अन्ये द्वादशवर्षाण्याहुः । मात्रा उक्तैव ।
गयी प्राक्तनमात्राप्रतिपादक वाक्यमपठित्वा मात्राज्ञानार्थं विधा-
मित्रोक्तं वाक्यमभिदधति, यथा—“विडङ्गफलमात्रं तु जातमा-
त्रस्य भेषजम् । एतेनैव प्रमाणेन मासि मासि प्रवर्धितम् ॥ कोला-
स्थिमात्रं क्षीरादे दद्याद्द्वैपज्यकोविदः । क्षीराच्चादे कोलमात्रमन्नादे
दुम्बरोपमम्—” इति ॥ ६८-७० ॥

इति भिषग्वरश्रीडल्हणविरचितायां निबन्धसंग्र-
हाख्याया सुश्रुतव्याख्याया शरीरस्थाने

दशमोऽध्याय समाप्तः ॥ १० ॥

इति भगवता श्रीधन्वन्तरिणोपदिष्टायां तन्त्रिष्ठयेण
महर्षिणा सुश्रुतेन विरचितायां सुश्रुतसंहितायां
तृतीयं शरीरस्थानं समाप्तम् ॥ ३ ॥



सुश्रुतसंहिता ।

अथ चिकित्सास्थानम् ।

प्रथमोऽध्यायः ।

अथातो द्विवर्णीयचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

शारीरानन्तरं चिकित्सास्थानमारभ्यते । द्वौ वर्णाविकृत्य
कृतं द्विवर्णीयम् । चिकित्सितं विकारप्रतीकारः ॥ १ ॥ २ ॥

द्वौ वर्णौ भवतः शारीर आगन्तुश्चेति । तयोः
शारीरः पवनपित्तकफशोणितसन्निपातनिमित्तः;
आगन्तुरपि पुरुषपशुपक्षिव्यालसरीसृपप्रपतनपी-
डनप्रहाराग्निधारविपतीक्ष्णौपधशकलकपालशूद्र-
चक्रेपुपरशुशक्तिकुन्ताद्यायुधाभिघातनिमित्तः ।
तत्र तुल्ये वर्णसामान्ये द्विकारणोत्थानप्रयोजन-
सामर्थ्याद् 'द्विवर्णीय' इत्युच्यते ॥ ३ ॥

कथं द्वौ वर्णौ भवत इत्याह—शारीर आगन्तुश्च; अत्र केचित्
'शारीरसमुत्पत्त्यश्च, आगन्तुश्च' इति पठन्ति, व्याख्यानयन्ति च—
उभयत्र चकारकरणमुभयोश्च व्याकरणमुभयो परस्परानुबन्ध-
सूचनार्थम् । अभिघातशब्दः पुरुषादिभिः प्रत्येक सम्बन्धनीयः ।
पशवो गोमहिषादयः, मृगा एणादयः, पक्षिणः कारुककृगृध्रा-
दयः, व्याला व्याघ्रादयो दुष्टजीवाः, सरीसृपाः कृष्णसर्पादयो
मीनमकरौ च, प्रपतनं प्रकर्षणं पतनं, प्रहारो लग्नादि-
कुट्टनं, तीक्ष्णौपधानि चिरवित्वचित्रकादीनि, शकलं काष्ठादीना
रगणं, कपालं घटादीना कर्परं, चक्रमायुधविशेषं खनाम-
ख्यातं, इषुर्वाणः, परशुरायुधविशेषः कुटाराकारः, शक्तिरा-
युधविशेषमस्त्रिमुखी, कुन्त प्रसिद्धः; आदिशब्दात् खड्गादयः ।
वर्णसामान्यं वर्णजातिवर्णत्वमित्यर्थः; तस्मिन्स्तुल्ये सत्यपि
द्विकारणोत्थानप्रयोजनसामर्थ्याद् 'द्विवर्णीय' इत्युच्यते, द्वि-
कारणं द्विहेतुकं यदुत्थानमुत्पत्तिः, तस्य प्रयोजनं शीतक्रियादि,
तस्य सामर्थ्यं शक्तिः, तस्माद् 'द्विवर्णीय' इत्युच्यते ॥ ३ ॥

सर्वस्मिन्नेषागन्तुवर्णे तत्कालमेव क्षतोष्मणः
प्रसृतस्योपशमार्थं पित्तवच्छीतक्रियावचारणवि-
धिविशेषः सन्धानार्थं च मधुघृतप्रयोग इत्येतद्वि-

कारणोत्थानप्रयोजनं, उत्तरकालं तु दोषोपप्लव-
विशेषाच्छारीरवत् प्रतीकारः ॥ ४ ॥

अथागन्तुवर्णस्य कर्मविशेषप्रयोजनं दर्शयन्नाह—सर्वस्मि-
न्नित्यादि । तत्कालमेवेति यत्कालमेवाभिघातात् क्षतमुत्पद्यते
तस्मिन्नेव काले । क्षतोष्मण इति ऊष्मा प्रहारसघट्टजनितसेजः ।
प्रसृतस्य विस्तनस्य । विविविशेषो विधानमेदः । हेतुप्रत्यनीकं
कर्माभिधाय व्याधिप्रत्यनीकं दर्शयन्नाह—सन्धानार्थं चेत्यादि ।
चकारः क्षतोष्मणो निर्वापणार्थं तथा मार्गावरोधकुट्टवातरक्त-
शमनार्थं च । वक्ष्यमाणशारीरवर्णोत्थानप्रयोजनं मनसि सप्र-
धार्याह—एतद्विकारणोत्थानप्रयोजनमिति । उत्तरकालमिति
सप्ताहादूर्ध्वमित्यर्थः, यतः सद्योवर्णत्वं सप्ताहमेव । दोषोपप्लव-
विशेषादिति दोषैरनिलादिभिरुपप्लवो दूषणं तद्वेदात् ॥ ४ ॥

दोषोपप्लवविशेषः पुनः समासतः पञ्चदशप्र-
कारः, प्रसरणसामर्थ्यात्, यथोक्तो वर्णप्रश्नाधि-
कारे; शुद्धत्वात् षोडशप्रकार इत्येके ॥ ५ ॥

दोषोपप्लवविशेषं दर्शयन्नाह—दोषेत्यादि । समासतः सक्षे-
पत, वातादीना शोणितचतुर्थाना पृथगन्योन्यसंसर्गेण पञ्चद-
शमेदाः; विस्तरः पुनरेषा धातुमलससर्गजोऽपरिसह्येयः ।
शुद्धत्वादित्यादि पञ्चदशप्रकारदोषोपप्लवयुक्तत्वात् पञ्चदशप्रकारो
वर्णः, षोडशश्च शुद्धः सकलदोषोपप्लवरहितो वर्ण इत्यर्थः ॥ ५ ॥

तस्य लक्षणं द्विविधं—सामान्यं वैशेषिकं च ।
तत्र सामान्यं रुक् । 'वर्ण' गात्रविचूर्णने, वर्णयतीति
वर्णः । विशेषलक्षणं पुनर्वातादिलिङ्गविशेषः ॥ ६ ॥

इदानीं वर्णस्य शुद्धाशुद्धमेदेन लक्षणद्वैविध्यमाह—तस्य
लक्षणमित्यादि । तस्य वर्णस्येत्यर्थः । सामान्यलक्षणं वर्णस्य
किमित्याह—तत्र सामान्यं रुगिति ।-रुक् पीडामात्रमित्यर्थः ।
वर्णस्य व्युत्पत्तिमाह—'वर्ण'गात्रविचूर्णने, इत्येवं धातुः गात्र-
विवर्णनमित्यस्यार्थः । वर्णयतीति गात्रवैवर्ण्यं करोतीत्यर्थः ।
एतेनादोषलिङ्गाविष्टितो रोपणचिकित्साविषयः शुद्ध एव वर्ण
उक्तः । विशेषलक्षणमाह—विशेषलक्षणमित्यादि । अयमशुद्धो
वर्ण उक्तः ॥ ६ ॥

तत्र श्यावारुणाभस्तनुः शीतः पिच्छिलोऽल्प-
स्त्रावी रुक्षश्चटचटायनशीलः स्फुरणायामतोदमे-
दवेदनावहुलो निर्मासश्चेति वातात्, क्षिप्रजः पीत-
नीलाभः किंशुकोदकाभोष्णस्त्रावी दाहपाकरागवि-
कारी पीतपिडकाजुष्टश्चेति पित्तात्, प्रततचण्डक-
ण्डूवहुलः स्थूलौष्ठः स्तब्धसिरास्त्रायुजालावततः
कठिनः पाण्डूवभासो मन्दवेदनः शुक्लशीतसान्द्र-
पिच्छिलास्त्रावी गुरुश्चेति कफात्, प्रवालदलनिच-
यप्रकाशः कृष्णस्फोटपिडकाजालोपचितस्तुरङ्ग-
स्थानगन्धिः सवेदनो धूमायनशीलो रक्तस्त्रावी पि-
त्तलिङ्गश्चेति रक्तात्, तोददाहधूमायनप्रायः पीता-
रुणाभस्तद्वर्णस्त्रावी चेति वातपित्ताभ्यां, कण्डू-
यनशीलः सनिस्तोदो रुक्षो गुरुर्दारुणो मुहुर्मुहुः
शीतपिच्छिलस्त्रावी चेति वातश्लेष्मभ्यां, गुरुः
सदाह उष्णः पीतपाण्डूस्त्रावी चेति पित्तश्लेष्मभ्यां,
रुक्षस्तनुस्तोदवहुलः सुप्त इव च रक्तारुणाभस्तद्वर्ण-
स्त्रावी चेति वातशोणिताभ्यां, घृतमण्डाभो मीन-
धावनतोयगन्धिर्मृदुर्विसर्प्युष्णकृष्णस्त्रावी चेति
पित्तशोणिताभ्यां, रक्तो गुरुः पिच्छिलः कण्डूप्रायः
स्थिरो सरक्तपाण्डूस्त्रावी चेति श्लेष्मशोणिताभ्यां,
स्फुरणतोददाहधूमायनप्रायः पीततनुरक्तस्त्रावी
चेति वातपित्तशोणितेभ्यः, कण्डूस्फुरणचुमचुमा-
यनप्रायः पाण्डूघनरक्तास्त्रावी चेति वातश्लेष्मशो-
णितेभ्यः, दाहपाकरागकण्डूप्रायः पाण्डूघनरक्ता-
स्त्रावी चेति श्लेष्मपित्तशोणितेभ्यः, त्रिविधवर्ण-
वेदनास्त्रावविशेषोपेतः पवनपित्तकफेभ्यः, निर्दहन-
निर्मथनस्फुरणतोददाहपाकरागकण्डूस्त्रापवहुलो
नानावर्णवेदनास्त्रावविशेषोपेतः पवनपित्तकफशो-
णितेभ्यः, जिह्वातलाभो मृदुः स्निग्धः श्लक्ष्णो विग-
तवेदनः सुव्यवस्थितो निरास्त्रावश्चेति शुद्धो व्रण
इति ॥ ७ ॥

इदानीं वातादिव्रणलक्षणमाह—तत्रेत्यादि । चटचटायन-
शीलः चटचटायनस्वभाव । वटचटायनादयो वेदनाविशेषा ।
स्फुरणं पुन पुनश्चलनं, आयामः सङ्कुचितान्नेशस्य दीर्घीकरण-
मिव, तोदं सूचीभिरिव, मेदनं त्वग्विदारणमिव । क्षिप्रज
क्षिप्रजन्मा । किंशुकोदकाभोष्णस्त्रावी किंशुकसुमनःप्रक्षालन-
सलिलसदृशोष्णस्त्रावशील इत्यर्थः । प्रततचण्डकण्डूवहुल
विशालकण्डूयनप्रायः, स्थूलौष्ठ विशालोन्नतव्रणवर्त्मैत्यर्थः ।
स्तब्धसिरास्त्रायुजालावतत अमृदुसिरास्त्रायुसमूहेन वद्ध इत्यर्थः ।

१ 'शीतपिच्छिलाल्पस्त्रावी' इति पा० । २ 'स्थूलो घन स्तब्ध
निरास्त्रायुजालावतत' इति पा० । ३ 'पीतारुणाभासः' इति पा० ।
४ 'पीत पाण्डूस्त्रावी' इति पा० ।

प्रवालदलनिचयप्रकाशः प्रवालखण्डसमूहसदृशः, प्रवालो विद्रुमः,
स च समुद्रजातोऽत्यन्तरक्तो वल्लीविशेषः । कृष्णस्फोटेत्यादि
कृष्णस्फोटपिडकासमूहव्याप्त । तुरङ्गस्थानगन्धिः तीक्ष्णधार-
गन्धिः । धूमायनशीलः प्रकर्षेण धूमोद्वगमनमिव कर्तुं शीलः ।
तोदेत्यादि । तद्वर्णस्त्रावी अत्रानुक्तपरिशिष्टेन वातपित्तयोर्वर्णेन
स्त्रावेण च युक्त इत्यर्थः । कण्डूयनेत्यादि । सनिस्तोदो व्यथा-
युक्त । दारुणः कठिनः । रुक्षेत्यादि । सुप्त इवेति अज्ञायमान-
स्पर्श इव । अत्रानुक्तपरिशिष्टेन तयोर्वातशोणितयोर्वर्णेन स्त्रावेण
च युक्त इत्यर्थः । घृतमण्डो घृतस्योपरिस्थोऽच्छो भागो मण्डः ।
मीनधावनतोयगन्धिः मत्स्यप्रक्षालनोदकगन्धिः, विस्त्रगन्धि-
रित्यर्थः । कण्डूव्यादि । चुमचुमायमान राजिकासर्पपलिप्त इव
वेदना । निर्दहनेत्यादि । निर्दहनं भस्मसात्करणमिव, निर्मथनं
मन्थानविलोडनमिव । इदानीं शुद्धव्रणमाह—जिह्वेत्यादि । अत्र
जिह्वातलाभशब्दो मृदुस्निग्धश्लक्ष्णशब्दैः प्रत्येकं सम्बध्यते;
आभाशब्देन वर्णं कथ्यते । मृदुः कोमलः । श्लक्ष्णो मसृण ।
सुव्यवस्थित शोभनाकृतिः, एतेन नात्युन्नतो नातिनीचः
किन्तु सम इति बोधयति । इतिशब्दः सूत्रनिर्दिष्टसमाप्तौ ॥ ७ ॥

तस्य व्रणस्य पष्टिरुपक्रमा भवन्ति । तद्यथा—
अपतर्पणमालेपैः परिषेकैः^१ स्वेदो विस्त्राप-
नमुपनाहः^२ पाचनं विस्त्रावणं स्नेहो^३ वर्मनं विरेचनं
छेदनं भेदनं दारणं लेखनमेपणं^४ माहुरणं व्यर्धनं
विस्त्रावणं सीवनं सन्धानं पीडनं शोणितो^५ स्थापनं
निर्वापणमुत्कारिका^६ कर्पायो^७ वर्तिः कल्कः सैर्पि-
स्त्रैल^८ रसक्रिया^९ ऽवचूर्णनं व्रणधूपनमुत्सादनमव-
सादनं मृदुकर्म दारुणकर्म क्षारकर्म^{१०} अग्निकर्म कृष्ण-
कर्म पाण्डुकर्म प्रतिसारणं रोमसंजननं लोमापह-
रणं वस्तिकर्मोत्तरैर्वस्तिकर्म बन्धः पत्रदानं कृमिघ्नं
बृंहणं विपणं शिरोविरेचनं नैस्यं कवलधारणं धूमो
मधु सैर्पर्यन्तमाहुरो रक्षाविधानमिति ॥ ८ ॥

तस्येत्यादि । एषा मध्ये प्रतिसारणं न गणनीयं, शुक्लकृष्ण-
कर्मणोरवशेषत्वात्; अतो न संख्यातिरेकः । केचिदत्र रोम-
सजननलोमापहरणादीन् सप्तोपक्रमान् विहाय कषायादीन्
सप्त शोधनरूपान् सप्त रोपणरूपानिति द्विरूपान् गणयित्वा
पष्टिसुपक्रमान् पूरयन्ति । तत्र कषायादयोऽवान्तरमेदविव-
क्षया चतुर्दशापि सामान्याकारेण सप्तैव, अतः सप्तैव गण-
नीया, रोमसजननादयश्चावश्यं पठनीयाः । अपरं च गयदासः
पाचनं न पठति, जेजटस्तु लोमापहरणं न पठति, ताभ्यां पर-
मत्र विवादः कृतः, स च विस्तरभयाच्च लिखितः, तौ च यथा
युक्त्या षष्टिं पूरयतः साऽपि विस्तरभयाच्च लिखिता ॥ ८ ॥

१ 'लोमापनयन' इति पा० । २ 'अविशेषत्वात्' इति पा० ।
३ 'लोमापनयनादीन्' इति पा० ।

तेषु कषायो वर्तिः कल्कः सर्पिस्तैलं रसक्रियाऽ-
वचूर्णनमिति शोधनरोपणानि, तेष्वष्टौ शस्त्र-
कृत्याः, शोणितास्थापनं क्षारोऽग्निर्यन्त्रमाहारो
रक्षाविधानं बन्धविधानं चोक्तानि, स्नेहस्वेदनच-
मनविरेचनवस्त्युत्तरवस्तिशिरोविरेचननस्यधूम-
कवलधारणान्यन्यत्र वक्ष्यामः, यदन्यदवशिष्टमुप-
क्रमजातं तदिह वक्ष्यते ॥ ९ ॥

इदानीमुपक्रमेषु मध्ये कषायादीनामुभयार्थकारित्वमाह—
तेष्वित्यादि । तेषु अपतर्पणादिषु मध्ये, अष्टौ छेदनादयो दार-
णवर्ज्याः सीवनान्ताः, शस्त्रकृत्याः शस्त्रेण कर्तुं शक्या उप-
क्रमा अष्टविधशस्त्रक्रमाये उक्ताः । शोणितेत्यादि शोणितास्था-
पनं चतुर्विधं कषायशीतक्रियापचनदहनभेदेन, तदुक्तं शोणि-
तवर्णनीये । क्षारः पानीयप्रतिसारणीयभेदेन द्विविधोऽप्युक्तः ।
जीर्णगाल्योदनमित्यादिना व्रणितोपासनीयोक्तेराहारश्चोक्तः । र-
क्षाविधानं द्विविधं रक्षोघ्नगुग्गुल्वादिना धूपनैर्लक्ष्मीगुहाद्योपधि-
धारणेन चेत्थेतदुक्तमग्नोपहरणीये व्रणितोपासनीये च, मन्त्रेण च
'कृत्यानां प्रतिपेधार्थं' इत्यादिनाऽग्नोपहरणीये । बन्धविधानं
व्रणालेपनाध्याये । शोणितास्थापनादयः सप्त । स्नेहादयो अन्य-
त्रेति पञ्चकर्मनिर्देशे इत्यर्थः । स्नेहादयो दश । यदित्यादि
अवशिष्टमुपक्रमजातमुर्वरित उपक्रमसमूहोऽष्टाविंशतिसंख्यः,
एवं सर्वनीलने षष्टिरुपक्रमा भवन्ति ॥ ९ ॥

षड्विधः प्रागुपदिष्टः शोफः, तस्यैकादशोपक्रमा
भवन्त्यपतर्पणादयो विरेचनान्ताः, ते च विशे-
पेण शोथप्रतीकारे वर्तन्ते, व्रणभावमापन्नस्य च
न विरुध्यन्ते, शेषास्तु प्रायेण व्रणप्रतीकारहेतव
एव ॥ १० ॥

इदानीमपतर्पणादीन्येकादश व्रणकारणशोफविषयत्वेन वि-
षयभेदेनापि निर्दिशन्नाह—षड्विध इत्यादि । अपतर्पणादय
इत्यत्र बहुव्रीहेरतद्गुणसविज्ञानत्वाच्छेषा एकादश ग्राह्याः ।
अपतर्पणमुपक्रममध्ये प्राधान्याद्गृह्यते । ननु, अपतर्पणादीनां
शोफविषयत्वाच्छोफस्य च व्रणाद्विज्ञत्वेन कथं षष्टिरुपक्रमा
भवन्तीत्याह—व्रणभावमित्यादि । आपन्नस्य प्राप्तस्य, 'शोफस्य'
इति शेषः । शेषा इत्यादि एकादशभ्य उपक्रमेभ्योऽन्ये शेषा,
ते व्रणप्रतीकारभूता एव ॥ १० ॥

अपतर्पणमाद्य उपक्रमः, एष सर्वशोफानां सा-
मान्यः प्रधानतमश्च ॥ ११ ॥

प्रथममपतर्पणं निर्दिशन्नाह—अपतर्पणमित्यादि । अपत-
र्पणमभोजनः ननु यार्त्किचिदेवापतर्पणं वमनादि, वमनादीनां
पृथगुपादानात् । सर्वशोफानामिति पञ्चदशानां, नागन्तो,
दोषोच्छ्रायोपशान्त्यर्थमिति वचनात् । अत्र वातजोऽपि शोफः

ऽपतर्पण विकारप्रत्यनीकत्वात्, अथवा वातेऽपि प्रागामता-
भावात् । तदुक्तं,—“वाते सामेऽपि लङ्घनं”—इति । सामान्यः
सर्वशोफहितः । प्रधानतम आशुरोगहरत्वात् ॥ ११ ॥

भवन्ति चात्र ।

दोषोच्छ्रायोपशान्त्यर्थं दोषानद्धस्य देहिनः ॥
अवेक्ष्य दोषं प्राणं च कार्यं स्यादपतर्पणम् ॥ १२ ॥

अपतर्पणस्यैव फलं विषयं कालावधिं च दर्शयन्नाह—दोषे-
त्यादि । दोषोच्छ्रायोपशान्तिः फलं, दोषानद्धत्वं विषयः, अवे-
क्ष्य दोषं प्राणं चेति कालावधिः । दोषोच्छ्रायो दोषौक्तव्यम् ।
दोषानद्धस्य दोषैरामैरानद्धाशेषस्रोतसः । दोषाः कफादयः,
तदुष्टा धातवो मलाश्च । देहिन उपचितशरीरस्येत्यर्थः । दोषं
प्राणं चेति युगपदेव लङ्घनावधिः, प्राणं चेत्त्र चकारादयः
प्रकृत्यादीनि चेष्टानि, अवेक्ष्य विविच्य ॥ १२ ॥

ऊर्ध्वमारुततृष्णाक्षुन्मुखशोषश्रमान्वितैः ॥
न कार्यं गर्भिणीवृद्धबालदुर्बलभीरुभिः ॥ १३ ॥

अपतर्पणस्य निषेधविषयं निर्दिशन्नाह—ऊर्ध्वमारुतेत्यादि ।
ऊर्ध्वमारुताः श्वासकासादिरोणिः, अन्ये तूर्ध्वमारुतं रोगा-
न्तरमाहुः । तद्यथा,—“भुक्तेऽभुक्ते तथा सुप्ते यस्योद्गारो भृशं
भवेत् । ऊर्ध्ववातं तु तं विद्यादुदानव्यानसंभवम्”—इति । अपरे
तु तद्धि मारुतेत्यादि पठन्ति । मारुतोऽत्र मारुतकृताक्षेपकादि-
रामयः । क्षुद्भुक्षा । मुखशोषो निरामवातपित्तकृतः । ‘श्रमा-
न्वितैः’ इत्यत्र केचित् ‘श्रमान्वितैः’ इति पठन्ति; श्रमो निराम-
वातपित्तकृतः, सामवातपित्तकृतमार्गावरणजौ तु तावपि लङ्घ्या-
वेव । गर्भिण्यादिष्वनात्ययिके व्याधौ लङ्घनप्रतिषेधः ॥ १३ ॥

शोफेपूथितमात्रेषु व्रणेषूपग्रजेषु च ॥
यथास्वैरौषधैर्लेपं प्रत्येकश्येन कारयेत् ॥ १४ ॥

आलेपनविषयं दर्शयन्नाह—शोफेऽप्यित्यादि । उथितमात्रेषु
जातमात्रेषु । यथास्वैरिति वातादिशोफे मातुलङ्गादिदूर्वाद्यजग-
न्धादिभिरात्मीयैरित्यर्थः । यथोक्तैरिति केचित्पठन्ति; तत्रापि
स एवार्थः । प्रत्येकश्येन एकैकेन ॥ १४ ॥

यथा प्रज्वलिते वेदमन्यभसा परिषेचनम् ॥

क्षिप्रं प्रशमयत्यग्निमेवमालेपनं रुजः ॥ १५ ॥

प्रह्लादने शोधने च शोफस्य हरणे तथा ॥

उत्सादने रोपणे च लेपः स्यात्तु तदर्थकृतः ॥ १६ ॥

दृष्टान्तदर्शनेनालेपस्य फलमाह—यथेत्यादि । एवमालेपनं
रुज इति आलेपनं शोफस्य रुजो वेदनाः शमयतीत्यर्थः । न
केवलमालेप शोफस्य रुजापहः; किंतु प्रह्लादनादीन्यपि करो-
तीत्याह—प्रह्लादन इत्यादि । प्रह्लादने सुखकरणे, रुजापनय-
नात् । शोधने व्रणस्य दोषप्रकोपप्रकोटनात् । उत्सादने निम्न-

व्रणस्योन्नतिकरणे । रोपणे चेति चकारादवसादनसवर्णकरणा-
दीनि समुचीयन्ते । तदर्थकृत प्रह्लादनादिप्रयोजनकारी । अस्य
प्रयोगः पुनरालेपाध्याये, द्रव्याणि तु मिश्रकादिषु ॥ १५ ॥ १६ ॥

वातशोफे तु वेदनोपशमार्थं सर्पिस्तैलधान्या-
म्लमांसरसवातहरौषधनिःकाथैरशीतैः परिषेकान्
कुर्वीत, पित्तरक्ताभिघातविषनिमित्तेषु क्षीरघृतम-
धुशर्करोदकेश्वरसमधुरौषधक्षीरवृक्षनिष्काथैरनु-
ष्णैः परिषेकान् कुर्वीत, श्लेष्मशोफे तु तैलमूत्रक्षा-
रोदकसुराशुक्तकफघ्नौषधनिःकाथैरशीतैः परिषे-
कान् कुर्वीत ॥ १७ ॥

यथाऽभ्युभिः सिच्यमानः शान्तिमग्निर्नियच्छति ॥
दोषाग्निरेवं सहसा परिषेकेण शाम्यति ॥ १८ ॥

परिषेकस्य फलं प्रयोगं च दर्शयन्नाह—वातेत्यादि । वात-
शोफादिविषयः, वेदनोपशम फलं, सर्पिरित्यादि प्रयोग ।
धान्याम्लं काजिकं, वातहरोषधानि भद्रदार्वादीनि; शर्करामि-
श्रमुदक शर्करोदकं, मधुरौषधानि काकोल्यादीनि, क्षीरवृक्षा-
वृटादयः, क्षारोदकमिति क्षार गालयित्वा यदुदक गृह्यते
तत्क्षारोदकं, कफघ्नानि कालेयकागुरुप्रभृतीनि ॥ १७ ॥ १८ ॥

अभ्यङ्गस्तु दोषमालोक्ष्योपयुक्तो दोषोपशमं
भृदुतां च करोति ॥ १९ ॥

स्वेदविम्लापनादीनां क्रियाणां प्राक् स उच्यते ॥
पश्चात् कर्मसु चादिष्टः स च विस्त्रावणादिषु ॥ २० ॥

अभ्यङ्गस्य फलं प्रयोगं च दर्शयन्नाह—अभ्यङ्ग इत्यादि ।
वाते कफे च तैलेन, पित्ते रक्ते विषादिषु च शतधौतादि-
घृतेन । तस्य कालावधारणं निर्दिशन्नाह—स्वेदेत्यादि । स्वेद-
विम्लापनादीनां विरेचनान्तानां स्नेहवर्जितानां सप्तानामुपक्रमाणां
प्राग्भवति, विस्त्रावणादिषु सेचनान्तेषु स्नेहवमनविरेचनव्यति-
रिक्तेषु कर्मसु सोऽभ्यङ्ग पश्चादादिष्टः ॥ १९ ॥ २० ॥

रुजावतां दारुणानां कठिनानां तथैव च ॥
शोफानां स्वेदनं कार्यं ये चाप्येवंविधा व्रणाः ॥ २१ ॥

स्वेदविषयं दर्शयन्नाह—रुजावतामित्यादि । रुजायुक्तानां
वातकफवेदनायुक्तानां, दारुणादिविशेषणस्य तद्विषयत्वात् ।
दारुणत्व वायुना रुक्षजरठीभावः, अचलत्वमित्यपरे । प्रयोग
पञ्चकर्मनिर्देशे वक्ष्यमाणः ॥ २१ ॥

स्थिराणां रुजतां मन्दं कार्यं विम्लापनं भवेत् ॥
अभ्यङ्ग्य स्वेदयित्वा तु वेणुनाऽप्यथ ततः शनैः ॥ २२ ॥
विमर्दयेद्भिषक् प्राज्ञस्तलेनाङ्गुष्ठकेन वा ॥

विम्लापनविषयं प्रयोगं च दर्शयन्नाह—स्थिराणामित्यादि ।
स्थिराणां कठिनानाम् । मन्दं रुजतां कफाधिकानामित्यर्थः ,

वातकफाधिकानामित्यन्ये । तलेन पाणिपादतलेनैत्यर्थः ।
विम्लापनमङ्गुल्यादिमर्दनेन शोफविलयनम् ॥ २२ ॥—

शोफयोरुपनाहं तु कुर्यादामविदग्धयोः ॥ २३ ॥
अविदग्धः शमं याति विदग्धः पाकमेति च ॥

उपनाहमाह—शोफयोरित्यादि । उपनाहो वातकफशोफ-
विषय एव । अविदग्ध आमः । विदग्धः किञ्चित्पक्वः ॥ २३ ॥—

निवर्तते न यः शोफो विरेकान्तैरुपक्रमैः ॥ २४ ॥
तस्य संपाचनं कुर्यात् समाहृत्यौषधानि तु ॥

दधितकसुराशुक्तधान्याम्लैर्योजितानि तु ॥ २५ ॥
स्निग्धानि लवणीकृत्य पचेदुत्कारिकां शुभाम् ॥

सैरण्डपत्रया शोफं नाहयेदुष्णया तथा ॥ २६ ॥
हितं सम्भोजनं चापि पाकायाभिमुखो यदि ॥

पाचनविषयमाह—विरेकान्तेरित्यादि । अपतर्पणाद्यैर्विरे-
कान्तैरित्यर्थः । समाहृत्यौषधानीति औषधानि मिश्रकोक्तानि
शणमूलकवीजादीनि समभागप्रमाणानि, तथा चतुर्गुणदध्यादि-
द्रवाणि च समाहृत्य एकीकृत्य, लवणीकृत्य स्पष्टलवणीकृत्य,
नातिशुष्कामुपनाहयोग्यमुत्कारिका पाचयेत्, उत्कारिका
लप्सिकाकृति, अन्ये पूषलिकाकृतिमाहुः । नाहयेद्वृषीयात् ।
तथा उत्कारिकया । हितं सम्भोजनमिति सम्भोजनं यथेष्टभोज-
नम् । तच्च कीदृशं ? हितं हितकारि नात्यर्थकफकारि न चोपद्रव-
कारीत्यर्थः । एतेनाहारविधानोक्तैरुष्णस्निग्धादिभिरेव सम्भोजनं
कार्यमित्युक्तम् । सुधीरस्तु 'पथ्यापथ्यमिहैकत्र भुक्तं सम्भोजनं
मतम्'—इत्याह, तच्च जेज्जटगयदासौ नेच्छत । उपनाह-
निष्पाद्य कर्म पाचनमिति मत्वा पाचनं पृथगुपक्रम गयदासो
न पठति ॥ २४-२६ ॥—

वेदनोपशमार्थाय तथा पाकशमाय च ॥ २७ ॥

अचिरोत्पतिते शोफे कुर्याच्छोणितमोक्षणम् ॥

सशोफे कठिने श्यामे सरक्ते वेदनावति ॥ २८ ॥

संरुद्धे विषमे वाऽपि व्रणे विस्त्रावणं हितम् ॥

सविषे च विशेषेण जलौकोभिः पदैस्तथा ॥ २९ ॥

वेदनायाः प्रशान्त्यर्थं पाकस्याप्राप्तये तथा ॥

विस्त्रावणविषयमाह—वेदनेत्यादि । अचिरोत्पतिते तत्का-
लोत्पन्ने । जलौकोभिः प्रच्छानैर्वा शोणितमोक्षणं कुर्यात् । व्रणे-
ऽपि यादृशे शोणित स्त्रावणीय तादृशमाह—सशोफ इत्यादि ।
श्यामे कृष्णाशुणे । सरक्ते रक्तवर्णे । वेदनावति वेदनायुक्ते ।
संरुद्धे विशालमूले । विषमे निम्नोन्नते । विशेषेण अतिशयेन,
सविषे च विशेषेण रक्तमोक्षणम् ॥ २७-२९ ॥—

सोपद्रवाणां रुक्षाणां कृशानां व्रणशोषिणाम् ॥ ३० ॥
यथास्वमौषधैः सिद्धं स्नेहपानं विधीयते ॥

स्नेहपानविषयं दर्शयन्नाह—सोपद्रवाणामित्यादि । सोपद्रवा-
णामिति नात्र व्रणोपद्रवा गन्धवर्णस्त्राववेदनाकृतयः पञ्च, कि-
तर्हि व्रणितस्योपद्रवा वेपथुपक्षवधादयः । व्रणशोषिणा व्रण-

निमित्तक्षीणानाम् । यथास्त्रमौषधैरिति यस्य यदात्मीयमौषधं वातादेस्तेन सिद्धस्य स्नेहस्य पानं; नावचारणाभिन्नाच्छपान-मित्यर्थः ॥ ३० ॥

उत्सन्नमांसशोफे तु कफजुष्टे विशेषतः ॥ ३१ ॥
संक्लिष्टश्यामरुधिरं व्रणे प्रच्छर्दनं हितम् ॥

वमनविषयं दर्शयन्नाह—उत्सन्नेत्यादि । उत्सन्नमांसशोफे इति उच्छिन्नमांसशोफे । कफजुष्टे कफाकान्ते । संक्लिष्टं दुष्टं, श्याममीपत्कृष्णं, रुधिरं यस्मिन्नेवभूते व्रणे प्रच्छर्दनं वमनं हितम् ॥ ३१ ॥—

वातपित्तप्रदुष्टेषु दीर्घकालानुबन्धिषु ॥ ३२ ॥
विरेचनं प्रशंसन्ति व्रणेषु व्रणकोविदाः ॥

विरेचनविषयमाह—वातेत्यादि । वातेन सहितं पित्तं वात-पित्तं पित्तप्रधानससर्गं, नतु वातश्च पित्तं चेति, केवलवाते बस्तिविधानात् । अनेनैव न्यायेन वातोपसर्जने कफसंसर्गे वमनं हितम् । एषु स्नेहादिषु त्रिषु शोफस्यानुकावपि शोफा-धिकारत्वादेव स्नेहादयस्त्रयो विशिष्टावस्थाया शोफस्याप्युपक्रमा बोद्धव्याः । व्रणकोविदा व्रणपण्डिताः ॥ ३२ ॥—

अपाकेषु तु रोगेषु कठिनेषु स्थिरेषु च ॥ ३३ ॥
स्नायुकोथादिषु तथा छेदनं प्राप्तमुच्यते ॥

छेदनमाह—अपाकेष्वित्यादि । अपाकेषु अविविधमानपाकेषु भेदः कफप्रस्थिमांसकन्द्यादिषु; अथवा अपाकेषु ईषत्पाकेषु वल्मीकादिष्वित्यर्थः; नवशब्दस्योभयार्थत्वात् । गयी तु 'अपा-कवत्सु' इति पठति, तत्रापि स एवार्थः; परं तं पाठं न साधुं मन्यते जेज्जटः । कठिनेषु दृढेषु । स्थिरेषु अवलेषु । स्नायुको-थादिष्वित्यत्रादिशब्दात्सिराधमन्यादिपरिग्रहः । प्राप्तं युक्तमि-त्यर्थः ॥ ३३ ॥—

अन्तःपूयेष्ववक्रेषु तथैवोत्सङ्गवत्स्वपि ॥ ३४ ॥
गतिमत्सु च रोगेषु भेदनं प्राप्तमुच्यते ॥

भेदनविषयं दर्शयन्नाह—अन्तःपूयेष्वित्यादि । अवक्रेषु अविविधमानमुखेषु । उत्सङ्गवत्सु चिरस्थितपूयावदारणगम्भीर-शुषिरव्रणवस्तुप्रदेश उत्सङ्गतुल्यत्वादुत्सङ्ग इत्युच्यते तद्वत्सु, रोगेषु व्रणेषु । गतिमत्सु गतियुक्तेषु । प्राप्तं युक्तम् ॥ ३४ ॥—

वालवृद्धासहक्षीणभीरूणां योषितामपि ॥ ३५ ॥
मर्मोपरि च जातेषु रोगेषु क्रेषु दारणम् ॥
सुपक्वे पिण्डिते शोफे पीडनैरुपपीडिते ॥ ३६ ॥
पाकोद्भूतेषु दोषेषु तच्च कार्यं विजानता ॥
सुपिष्टैर्दारणद्रव्यैर्युक्तैः क्षारेण वा पुनः ॥ ३७ ॥

दारणविषयमाह—वालेत्यादि । पीडनैरिति पीडनद्रव्यैरि-त्यर्थः । पाकोद्भूतेषु उत्तानेषु त्वग्गतेष्वित्यर्थः । दारणद्रव्यैर्मि-श्रकोक्तैश्चिरवित्वादिभिः । क्षारेण प्रतिसारणीयेन, यवक्षारेणे-त्यन्ये ॥ ३५—३७ ॥

कठिनान् स्थूलवृत्तौष्ठान् दीर्यमाणान् पुनः पुनः ॥
कठिनोत्सन्नमांसांश्च लेखनेनाचरेद्भिषक् ॥ ३८ ॥
समं लिखेत् सुलिखितं लिखेन्निरवशेषतः ॥
वर्त्मनां तु प्रमाणेन समं शस्त्रेण निर्लिखेत् ॥ ३९ ॥

लेखनविषयमाह—कठिनानित्यादि । कठिनान् मांसही-नान्, सममहीनाधिकं लिखेत्; स्थूलवृत्तौष्ठान् सुलिखितम-तिशयलिखितं लिखेत्; पुनः पुनर्दीर्यमाणान् निरवशेषतो लिखेत्; कठिनोत्सन्नमांसान् वर्त्मना प्रमाणेन समं लिखेत् । अन्येऽत्र पुनरन्यथा व्याख्यानयन्ति—समलेखनमवगाढलेखनं, सुलेखनं मृदुलेखनं, निरवशेषलेखनं निर्लेखनं निःशेषलेखन-मिति । 'श्रीसुवीरजेज्जटव्रद्धदेवाश्चतुरो विषयानाहुः' तथाहि—कठिनानित्येको विषयः, स्थूलवृत्तौष्ठानिति द्वितीयः, दीर्य-माणान् पुनः पुनरिति तृतीयः, कठिनोत्सन्नमांसाश्चेति चतुर्थः । अपरे तु समं लिखेदित्याद्यन्यथा व्याख्यानयन्ति—कठिनान् स्थूलवृत्तौष्ठान् यथा सुलिखितं भवत्येवं लिखेदिति संबन्धः, कथं सुलिखितं भवतीत्याह—समं लिखेत्, निरवशेषं लिखेत्, वर्त्मना तु प्रमाणेन समं निर्लिखेदिति । समं सुलिखितलक्ष-णम् । निर्लिखेत् पुनः पुनर्लिखेदिति भणनं बहुशो लेखने शस्त्रावचारणं सूचयति । अत्र व्रणवर्त्मशब्देन व्रणगतांश्चत्वारः पार्था वाच्याः । शस्त्रेण निर्लिखेत्, न तु गोजीशोफालिकादिप-त्रेण ॥ ३८ ॥ ३९ ॥

क्षौमं श्लोतं पिचुं फेनं यावच्छूकं ससैन्धवम् ॥
कर्कशानि च पत्राणि लेखनार्थं प्रदापयेत् ॥ ४० ॥

शस्त्राभावे क्षौमादिभिर्लिखेदित्याह—क्षौममित्यादि । क्षौम-मतसीवस्त्रम् । श्लोतं कर्पटम् । पिचुं कार्पासतूलम् । फेनं ससु-द्रफेनम् । यावच्छूको यवक्षारः ॥ ४० ॥

नाडीव्रणान् शल्यगर्भानुन्मार्ग्युत्सङ्गिनः शनैः ॥
करीरवालाङ्गुलिभिरेषण्या वैषयेद्भिषक् ॥ ४१ ॥
नेत्रवर्त्मगुदाभ्यासनाड्योऽवक्राः सशोणिताः ॥
चुच्चूपोदकजैः श्लक्ष्णैः करीरैरेषयेत्तु ताः ॥ ४२ ॥

एषणमाह—नाडीत्यादि । नाड्यश्च व्रणाश्चेति नाडीव्रणा-स्तान् । शल्यगर्भान् अभ्यन्तरशल्यानित्यर्थः । उन्मार्गी भगन्दरः, उत्सङ्गी शम्बूकावर्ताभिध इत्येके, तत्र, तयोरसाध्य-त्वेनैषणानर्हत्वात् । तत्र, उत्सृष्टो मार्गो विद्यते येषां ते उन्मा-

१ 'कठिनस्थूलवृत्तौष्ठान्' इति पा० । २ 'वर्त्मनाऽनुप्रमाणेन' इति पा० । ३ 'अनुप्रमाणेन विदीर्णभागप्रमाणयोग्येन वर्त्मना शस्त्रपदेन, निरवशेषतो मनागप्यपरिहार्यं, सुलिखितं विरलत्वादोषरहितं, लिखेत् 'पुनः पुनर्दीर्यमाणान्' इति शेषः' इति दारणचन्द्रः ।

१ 'उत्सन्नमांसे शोफे तु' इति पा० । २ 'शोफेषु' इति पा० । ३ 'प्राप्तमिष्यते' इति पा० । ४ 'रोगेषूक्तं च' इति पा० । ५ 'पिण्डिते' इति पा० । ६ 'पीडनैरुपपीडिते' इति पा० ।

गिणो व्रणाः, ऋजुं मार्गं परित्यज्य कुटिलया गत्या ये यान्ती-
त्यर्थः ; उत्सज्जिन ऊर्ध्वसज्जिन । करीराः चुच्चूपोदकादीना
कोमला नालाः । चाला करिशकरादीनाम् । विवृतास्थान् कोष्ठा-
श्रितानङ्गुल्या वा एष्येदित्यर्थः । एषणी शलाकाशस्त्रम् ।
एष्येत् करीरादिनिक्षेपणेन तत्र मध्यनिश्चयं कुर्यादित्यर्थः ।
करीराणां विषयं निर्दिशन्नाह—नेत्रवर्त्मत्यादि । गुदाभ्यासो
गुदसमीपम् । अवक्ता अल्पवक्ता । चुच्चू. चीचुरिति लोके ।
उपोदकः 'पोड्' 'पुड्' इति वा लोके ॥ ४१ ॥ ४२ ॥

संवृतासंवृतास्येषु व्रणेषु मतिमान् भिषक् ॥
यथोक्तमाहरेच्छल्यं प्राप्नोद्धरणलक्षणम् ॥ ४३ ॥

आहरणविषयमाह—संवृतासंवृतेत्यादि ॥ ४३ ॥

रोगे व्यधनसाध्ये तु यथोद्देशं प्रमाणतः ॥
शस्त्रं निदध्यादोषं च स्नावयेत् कीर्तितं यथा ॥ ४४ ॥

व्यधनस्नावणविषयमाह—रोग इत्यादि । व्यधनसाध्यो रोगो
दकोदरमूत्रवृद्ध्यादि । यथोद्देशं प्रमाणत इति उद्देशानतिक्रान्त-
प्रमाणमित्यर्थः । तत्र दकोदरोद्दिष्ट प्रमाणमङ्गुष्ठोदरप्रमाणमव-
गाढमिति ज्ञेयं, विद्रव्यादिषु पुनः 'महत्स्वपि च पाकेषु
द्व्यङ्गुलान्तरं त्र्यङ्गुलान्तरं वा शस्त्रनिपातनम्' इति । शस्त्रं
निदध्यादित्यन्तेन व्यधनमुक्तं, 'दोषं च स्नावयेत् कीर्तितं यथा'
इति स्नावणमुक्तम्, एवमनेन श्लोकेनोपक्रमद्वयमुक्तम् ॥ ४४ ॥

अपाकोपद्रुता ये च मांसस्था विवृताश्च ये ॥
यथोक्तं सीवनं तेषु कार्यं सन्धानमेव च ॥ ४५ ॥

सीवनसन्धानविषयमाह—अपाकेत्यादि । अपाकोपद्रुता-
पाकोपद्रवरहिताः । विवृता व्यातमुखाः । यथोक्तमष्टविधश-
स्त्रकर्मणि । सन्धानमेव चेति न केवलं सीवनं सन्धानमपि^१,
सन्धानं व्रणोष्ठादिसंयोजनम् । अनेन श्लोकेनोपक्रमद्वयमु-
क्तम् ॥ ४५ ॥

पूयगर्भान्णुद्वारान् व्रणान्मर्सगतानपि ॥
यथोक्तैः पीडनद्रव्यैः समन्तात् परिपीडयेत् ॥ ४६ ॥
शुष्यमाणमुपेक्षेत प्रदेहं पीडनं प्रति ॥
न चाभिमुखमालिम्पेत्तथा दोषः प्रसिच्यते ॥ ४७ ॥

पीडनमाह—पूयेत्यादि । यथोक्तैर्मिश्रकपठितैः । पीडनद्र-
व्यैस्त्वङ्मूलादिभिः । समन्तात् सर्वतः । प्रदेहं प्रलेपनमित्यर्थः ।
दोषं पूय । प्रसिच्यते स्वयं अक्षरति । पीडनमौषधैः चंपन-
मिति ॥ ४६ ॥ ४७ ॥

तैस्तैर्निमित्तैर्वहुधा शोणिते प्रसृते भृशम् ॥
कार्यं यथोक्तं वैद्येन शोणितास्थापनं भवेत् ॥ ४८ ॥
शोणितास्थापनमाह—तैस्तैरित्यादि । तैस्तैः सिराव्यधा-

दिभिः । यथोक्तं शोणितास्थापनं शोणितातिप्रवृत्तिस्तम्भनम् ।
तच्चतुर्विधम्,—“सन्धानं स्कन्दनं च पाचनं दहनं तथा”—
इति ॥ ४८ ॥

दाहपाकज्वरवतां व्रणानां पित्तकोपनः ॥
रक्तेन चाभिभूतानां कार्यं निर्वापणं भवेत् ॥ ४९ ॥
यथोक्तैः शीतलद्रव्यैः क्षीरपिष्टैर्वृतस्तैः ॥
दिह्यादवह(हु)लान् सेकान् सुशीतांश्चावचारयेत् ५०

निर्वापणमाह—दाहेत्यादि । निर्वापणं नाम पित्तरक्तव्रणस्य
पच्यमानस्य ज्वरेणाभिभूतस्योपधादिभिर्वेदनोपशमः । यथोक्त-
मिश्रकोक्तैर्द्रवादिभिः । क्षीरपिष्टैरिति क्षीरेण पिष्टं । दिह्यात्
लिम्पेत् । अवहलान् स्वत्पान् 'हृदणस्य दाहपाकमारित्वात्, यतः
श्लक्ष्णघनो लेपश्चन्दनस्यापि दाहकृद्भवति । सेकान् परिपेकान् ।
अनेन श्लोकेन सेकलेपौ द्वौ निर्वापणानुक्तौ ॥ ४९ ॥ ५० ॥

व्रणेषु क्षीणमांसेषु तनुस्त्राविष्वपाकिषु ॥
तोदकाठिन्यपारुष्यशूलवेपथुमत्सु च ॥ ५१ ॥
वातघ्नवर्गेऽम्लगणे काकोल्यादिगणे तथा ॥
स्नेहिकेषु च बीजेषु पचेदुत्कारिकां शुभाम् ॥ ५२ ॥
तेषां च स्वेदनं कार्यं स्थिराणां वेदनावताम् ॥

उत्कारिकाविषयमाह—व्रणेष्वित्यादि । क्षीणमांसत्वादिकं
वातकार्यम् । वातघ्नवर्गे भद्रदार्वादौ, अम्लगणे सौवीरकतुपोद-
कादौ, स्नेहिकेषु च बीजेषु तिलातसीसर्पपैरण्डादिबीजेषु ।
वातघ्नवर्गकाकोल्यादिगणस्नेहिकबीजानि समभागानि तच्चतु-
र्गुणमम्लाना गृहीत्वा नातिघना नातिसान्द्रा पेयाणुकारिणीमु-
त्कारिका पचेत् ॥ ५१ ॥ ५२ ॥

दुर्गन्धानां क्लेदवतां पिच्छिलानां विशेषतः ॥ ५३ ॥
कपायैः शोधनं कार्यं शोधनैः प्रागुदीरितैः ॥

इदानीं कपायादींश्चूर्णान्तान् सप्त शोधनरोपणान् विषय-
मेदेन दर्शयन्नाह—दुर्गन्धानामित्यादि । शोधनैः कपायैः
प्रागुदीरितैर्मिश्रकोक्तैः शस्त्रिन्यङ्गोटसुमनादिभिः कृतैः क्वाथैः
शोधनं कार्यम् ॥ ५३ ॥—

अन्तःशल्यानणुमुखान् गम्भीरान् मांससंश्रितान् ५४
शोधनद्रव्ययुक्ताभिर्वर्तिभिस्तान् यथाक्रमम् ॥
पूतिमांसप्रतिच्छन्नान् महादोषांश्च शोधयेत् ॥ ५५ ॥
कल्कीकृतैर्यथालाभं वर्तिद्रव्यैः पुरोदितैः ॥

शोधनद्रव्ययुक्ताभिरिति शोधनद्रव्याणि अजगन्धाजशृङ्गा-
दीनि मिश्रकोक्तानि । तान् व्रणान् शोधयेदिति शेषः । यथा-
क्रममिति प्रथमं सूक्ष्माभिस्ततः स्थूलस्थूलतराभिरित्यर्थः ।
पूतिमांसप्रतिच्छन्नानिति अवगाढान्, न पुनरभ्यन्तरान् ।
महादोषाश्चेति अतिदुष्टानित्यर्थः । दोषौ चात्र वातकफौ गृह्येते
न पुनः पित्तं, पित्तदुष्टस्तु सर्पिर्विषयः ॥ ५४ ॥ ५५ ॥—

१ अयं पाठ कचित्पुस्तके नोपलभ्यते । २ 'व्रणमध्यस्थनिश्चय'
इति 'व्रणमार्गनिश्चय' इति च पा० । ३ 'संवृतापावृतास्येषु' इति पा-
ठान्तरम् । ४ अस्याग्रे 'कपायमध्वादिभिः' इत्यधिकं पठ्यते कचित् ।

१ 'लेपान्' इति पा० । २ 'स्नेहनेषु च बीजेषु कुर्यादुत्कारिका'
इति पा० ।

पित्तप्रदुष्टान् गम्भीरान् दाहपाकप्रपीडितान् ॥५६॥
कार्पासीफलमिश्रेण जयेच्छोधनसर्पिषा ॥

शोधनद्रव्याणि कासीसाजगन्धादीनि, तै सिद्धेन सर्पिषा घृतेन । कल्पना चेयं—यावन्ति कासीसाजगन्धादीनि शोधनद्रव्याणि तावन्मात्रं कार्पासफलं, एतान्येकीकृत्य कल्कचतुर्गुणं घृतं, घृतचतुर्गुणं जलं च गृहीत्वा घृतं साधनीयम् ॥ ५६ ॥—

उत्सन्नमांसानस्त्रिगन्धानल्पस्त्रावान् व्रणांस्तथा ॥५७॥
सर्पपस्त्रेहयुक्तेन धीमांस्तैलेन शोधयेत् ॥

व्रणानिति कफवाताधिकानित्यर्थः, उत्सेधस्य कफकृतत्वात्, अस्त्रेहाल्पस्त्रावयोर्वातकृतत्वाच्च । सर्पपस्त्रेहयुक्तेनेति सर्पपस्त्रेहाधिकेन तिलतैलेन; 'मिश्रकोक्तेन पूयादिशोधनद्रव्यसिद्धेन' इति शेषः ॥ ५७ ॥—

तैलेनाशुध्यमानानां शोधनीयां रसक्रियाम् ॥ ५८ ॥
व्रणानां स्थिरमांसानां कुर्याद्ब्रव्यैरुदीरितैः ॥
कपाये विधिवत्तेषां कृते चाधिश्रयेत्पुनः ॥ ५९ ॥
सुराष्ट्रजां सकासीसां दद्याच्चापि मनःशिलाम् ॥
हरितालं च मतिमांस्ततस्तामवचारयेत् ॥ ६० ॥
मातुलुङ्गरसोपेतां सक्षौद्रामतिमर्दिताम् ॥
व्रणेषु दत्त्वा तां तिष्ठेत्रींस्त्रींश्च दिवसान् परम् ॥ ६१ ॥

द्रव्यैरुदीरितैरिति मिश्रकोक्तैः शालसारादिभिर्द्रव्यैः । कल्पनामाह—कपाये विधिवत्तेषामिति ।—तेषां शालसारादीनां विधिवत् कृते कपाये द्रव्यापेक्षया षोडशगुणोदकेऽष्टभागावशिष्टे, अष्टगुणोदके चतुर्भागावशिष्टे वा । अधिश्रयेत् पुनरिति पूतं कपायं पुनरधिश्रयेत् पचेदित्यर्थः । सुराष्ट्रजादीनि चूर्णितानि मात्रया शेषकपायपादे कपायस्य पुनःपाकात् फाणितीभावे सत्यावपेत् । सुराष्ट्रजा तुवरमृत्तिकाम् । ततस्तामवचारयेदिति ततोऽनन्तरं रसक्रिया समवचारयेत् प्रयोजयेत् । अतिमर्दितामौषधानामेकीभावार्थम् । मातुलुङ्गमधुमात्रा तु संस्कारमात्रैव । त्रींस्त्रीश्च दिवसान् परमिति परमित्यवधारणे, त्रींस्त्रीनेव दिवसान् तिष्ठेनाधिकं, व्रणवस्त्रवदारणभयात् ॥ ५८-६१ ॥

मेदोजुष्टानगम्भीरान् दुर्गन्धांश्चूर्णशोधनैः ॥
उपाचरेत् भिषक् प्राज्ञः श्लक्ष्णैः शोधनवर्तिजैः ६२

अगम्भीरान् उत्तानान्, 'गम्भीरान् मेदसा जुष्टान्' इत्येके पठन्ति, तन्नेच्छति गयी । चूर्णशोधनैः कासीसादिभिः । शोधनवर्तिजैरजगन्धादिभिः ॥ ६२ ॥

शुद्धलक्षणयुक्तानां कपायं रोपणं हितम् ॥
तत्र कार्यं यथोद्दिष्टैर्द्रव्यैर्वैद्येन जानता ॥ ६३ ॥

अशुद्धव्रणस्य शोधनानि कपायादीन् योगान् निर्दिश्य शुद्धस्य तानेव रोपणान् निर्दिशन्नाह—शुद्धलक्षणयुक्तानामित्यादि । शुद्धव्रणलक्षणानि 'त्रिभिर्दोषैरनाक्रान्त' इत्या-

दीनि जिह्वातलाभ इत्यादीनि चोक्तानि । यथोद्दिष्टैर्वैद्यादिभिः ॥ ६३ ॥

अवेदनानां शुद्धानां गम्भीराणां तथैव च ॥
हिता रोपणवर्त्यङ्गकृता रोपणवर्तयः ॥ ६४ ॥

अवेदनानां सर्वथा वेदनाहीनानामित्यर्थः, अन्ये अवेदनानामल्पवेदनानामित्याहुः । रोपणवर्त्यङ्गकृता इति रोपणवर्त्यङ्गानि सोमाश्रुताश्रवगन्धाकाकोल्यादीनि; तै कृता रोपणवर्तयो हिताः ॥ ६४ ॥

अपेतपूतिमांसानां मांसस्थानामरोहताम् ॥
कल्कः संरोहणः कार्यस्तिलजो मधुसंयुतः ॥ ६५ ॥
स माधुर्यात्तथौष्ण्याच्च स्नेहाच्चानिलनाशनः ॥
कपायभावान्माधुर्यात्तिलत्वाच्चापि पित्तहृत् ॥ ६६ ॥
औष्ण्यात् कपायभावाच्च तिलत्वाच्च कफे हितः ॥
शोधयेद्रोपयेच्चापि युक्तः शोधनरोपणैः ॥ ६७ ॥
निम्बपत्रमधुभ्यां तु युक्तः संशोधनः स्मृतः ॥
पूर्वाभ्यां सर्पिषा चापि युक्तश्चाप्युपरोपणैः ॥ ६८ ॥
तिलघवकल्कं तु केचिदाहुर्मनीषिणः ॥
शमयेद्विदग्धं च विदग्धमपि पाचयेत् ॥ ६९ ॥
पक्वं भिनत्ति भिन्नं च शोधयेद्रोपयेत्तथा ॥

अपेतपूतिमांसानामिति निर्गतशटितमांसानाम् । मांसस्थानो मासमात्रस्थितानामित्यर्थः । कल्को मिश्रकाध्याये कथितः, स तु समज्ञासोमसरलेत्यादि । विशेषार्थमत्रापि कल्कं निर्दिशन्नाह—तिलजो मधुसंयुत इति । तिलकल्कस्य त्रिदोषहरत्वमाह—स इत्यादि ।—स इति तिलकल्कः । तिलकल्कस्य तिलकपायत्वे उष्णत्वे स्निग्धत्वे मधुरत्वे च सत्यपि कथं वाताद्यप्रकोपकत्वं? उच्यते,—स्व(प्र)भावादामलकवत् । अस्यैव तिलकल्कस्य योगवाहित्वं सविशेषं दर्शयन्नाह—शोधयेदित्यादि । अशुद्धान् शोधयेत्, रोपयेच्चैत्ययमर्थश्चकारेण ज्ञेयः । केन शोधनेन युक्तः शोधयेदित्याह—निम्बपत्रमधुभ्यामित्यादि । मधुसंयुत इत्यनेनैव लब्धे पुनरिह मधुग्रहणं केवलस्यैव तिलकल्कस्य प्राशुक्ता माधुर्यादयोऽवगन्तव्याः, न मधुयुक्तस्येति ज्ञापयति । केन रोपणेन शोधनेन युक्तो व्रणान् शोधयेद्रोपयेच्चेत्याह—पूर्वाभ्यामित्यादि । पूर्वाभ्या निम्बपत्रमधुभ्यामित्यर्थः । युक्तश्चाप्युपरोपण इत्यपिशब्दो भिन्नक्रमे, तेन निम्बपत्रमधुघृतयुक्तं शुष्यतो व्रणस्य शोधनो रोपणोऽपि, तिलकल्कस्य योगवाहित्वादित्यर्थः । अन्ये तु 'युक्तं सरोपणो भवेत्' इति पठन्ति, ते तु पूर्वोक्तं चकारार्थं न मन्यन्ते, किंच निम्बपत्रमधुघृतयुक्तस्य तिलकल्कस्य रोपणत्वमेवाङ्गीकुर्वन्तीति न शोधनत्वम् । इदानीमन्यमपि कल्कं सर्वावस्थासु सर्वव्रणयोनि-त्वेन सविशेषमेकीयमतेन निर्दिशन्नाह—तिलवदित्यादि ।—

तिलवत्तिलसदृशो यवकल्कोऽपि त्रिदोषघ्न इत्यनेन प्रकारेण केचिदेकीयमतं व्याख्यानयन्ति, जेज्जटगयदासौ त्वन्यथा, यथा—तिला विद्यन्तेऽस्मिन्निति तिलवान्, तिलवांश्चासौ यव-कल्कश्च तिलवद्यवकल्कः, तं तिलवद्यवकल्कं केचिदाहुरिति । सर्वावस्थासु सर्वशरीरव्रणयोग्यत्वमाह—शमयेदविदग्धं चे-त्यादि । एतेन तिलयुक्तः कल्कः पञ्चानामुपक्रमाणा विम्लापन-पाचनपाटनशोधनरोपणानामर्थं करोतीत्युक्तं; तिलकल्कस्तु रोप-णशोधनकरणेनोपक्रमद्वयार्थकरः, तदुभयकरणेनोपक्रमत्रयार्थ-करो वा, अत एवानयो. कल्कयोर्भेदः । रोपयेच्चेति चकारेण तिलकल्कतिलवद्यवकल्कयोरपि व्रणवैकल्यापहृत्वं भवतीति समुचीयते ॥ ६५-६९ ॥—

पित्तरक्तविषागन्तून् गम्भीरानपि च व्रणान् ॥ ७० ॥
रोपयेद्रोपणीयेन क्षीरसिद्धेन सर्पिषा ॥

शस्त्राद्यभिघातनिमित्ता व्रणा सप्ताहादवर्गाव अदोषोपप्लुता आगन्तव । रोपणीयेनेति मिश्रकोदितेन पृथक्पर्ण्यात्मगुप्ता चेत्यादिना ॥ ७० ॥—

कफवाताभिभूतानां व्रणानां मतिमान् भिषक् ॥ ७१ ॥
कारयेद्रोपणं तैलं शेषजैस्तद्यथोदितैः ॥

यथोदितैरिति मिश्रकोक्तैः कालानुसार्यागुरुप्रभृतिभिः ॥ ७१ ॥
अवन्ध्यानां चलस्थानां शुद्धानां च प्रदुष्यताम् ७२
द्विहरिद्रायुतां कुर्याद्रोपणार्थं रसक्रियाम् ॥

अवन्ध्याः पित्तरक्तविषाभिघातजादयः । चलस्थानामिति चलाधेष्टावन्तः सन्धयः, तत्रस्थानाः; शुद्धानां च प्रदुष्यता पुनरित्यर्थः । ‘शुद्धानां चाऽप्ररोहताम्’ इति सुधीराभिप्रायेण केचित्पठन्ति । तत्र चलस्थानत्वादिनाऽप्ररोहतामिति द्रष्टव्यम् । अत्र कल्पना—न्यग्रोधादिवर्गस्य त्रिफलायाश्च द्रव्यापेक्षया अष्ट-गुणे चतुर्गुणे वाऽम्भस्यष्टभागावशिष्टे चतुर्भागावशिष्टे वा कषाय पुनरधिसूत्र्य फाणितीभावेऽवशिष्टकषायपादमात्रया हरिद्राद्वय-चूर्णं प्रक्षिप्य सुमर्दिता मधुयुतामवचारयेत् । अत्र शोधनरसक्रि-यावत् कालावधिर्नास्त्येव, यावद्गुणरोपणमेव कार्यते ॥ ७२ ॥—

समानां स्थिरमांसानां त्वक्स्थानां रोपणं भिषक् ७३
चूर्णं विदध्यान्मतिमान् प्राक्स्थानोक्तो विधिर्यथा ॥

समानामित्यादि । स्थिरमासानाममृदुमासानाम् । प्राक्स्था-नोक्तो विधिर्यथेति प्राक्स्थाने सूत्रस्थाने उक्तो विधिर्येन प्रकारेण, स च प्रकारः किशुकन्निफलारोघ्रमित्यादिना निर्दिष्ट इत्यर्थः ॥ ७३ ॥—

शोधनो रोपणश्चैव विधिर्योऽयं प्रकीर्तितः ॥ ७४ ॥
सर्वव्रणानां सामान्येनोक्तो दोषाविशेषतः ॥

१ ‘तैर्यथोदितैः’ इति पा० । २ ‘शुद्धानां च प्रदुष्यताम्’ इत्यत्र ‘शुद्धानां चाप्ररोहताम्’ इति केचित् पठन्ति । ३ ‘कुर्याद्रोपणार्थं’ इति पा० ।

इदानीं कषायादिभेदेन प्रत्येकं सप्तविधस्य शोधनस्य रोप-णस्य च सर्वव्रणविषयत्वं दर्शयन्नाह—शोधन इत्यादि । अत्र सुधीर—एष सर्वव्रणानां शारीरागन्तूनां सामान्येनोक्तो विधिः । कस्मात् ? दोषाविशेषतः; अविशिष्टा हि वातपित्त-श्लेष्माणो दूषकाः शारीराणामागन्तूनां च व्रणानाम्; उक्तं च,—“कालान्तरेण दोषोपप्लवविशेषाच्छारीरवत् प्रतिकार” इति; ‘दोषविशेषतः’ इति पाठे दोषविशेषतो दोषविभेदतः; शेषं समम् । केचित्तु—सामान्येनोक्तस्तिलनिम्बकल्कादिः, दोषविशेषतश्चोक्त आद्ये द्वे पञ्चमूल्यावित्यादि, इति छत्तनिर्दिष्टं चकार वर्णयन्ति । गयी तु—सर्वव्रणानां विद्रव्याद्यशेषव्रणा-नामयमेव विधिरुक्तः; कुतः ? यतो व्रणसामान्योक्तः, स च विधिर्दोषविशेषत इति दोषविशेषमपेक्ष्य कार्य इति व्याख्यान-यति ॥ ७४ ॥

एष आगमसिद्धत्वात्तथैव फलदर्शनात् ॥ ७५ ॥

मन्त्रवत् संप्रयोक्तव्यो न मीमांस्यः कथञ्चन ॥

एषः शोधनरोपणविधिः । आगमसिद्धत्वादिति आगमः शास्त्रं तेन सिद्धत्वात् प्रसिद्धत्वादित्यर्थः । फलदर्शनादारोग्य-दर्शनात् । न मीमांस्यो न विचार्य इत्यर्थः ॥ ७५ ॥—

स्वबुद्ध्या चापि विभजेत् कषायादिषु सप्तसु ॥ ७६ ॥
शेषजानि यथायोगं यान्युक्तानि पुरा मया ॥

आगमोक्तयोगविषयिणीममीमांसा निर्दिश्य, अनिर्दिष्टयो-गविषयिणीं मीमांसासमेव कथयन्नाह—स्वबुद्ध्येत्यादि । कषाया-दिषु सप्तसु कषायवर्तिकल्कसर्पिस्तैलरसक्रियाचूर्णेषु ॥ ७६ ॥—

आद्ये द्वे पञ्चमूल्यास्तु गणो यश्चानिलापहः ॥ ७७ ॥

स वातदुष्टे दातव्यः कषायादिषु सप्तसु ॥

न्यग्रोधादिर्गणो यस्तु काकोल्यादिश्च यः स्मृतः ७८

तौ पित्तदुष्टे दातव्यौ कषायादिषु सप्तसु ॥

आरग्वधादिस्तु गणो यश्चोष्णः परिकीर्तितः ॥ ७९ ॥

तौ देयौ कफदुष्टे तु, संसृष्टे संयुता गणाः ॥

उष्ण उष्णवीर्यो मुष्ककादि सुरसादिर्वा श्लेष्मघ्नः । संसृष्टे संयुता गणाः । अयं ग्रन्थः सर्वोपि शोधनरोपणविषयः ॥ ७७-७९ ॥—

वातात्मकानुग्रजान् सास्त्रावानपि च व्रणान् ॥ ८० ॥

सक्षौमयवसर्पिर्भिर्धूपनाङ्गैश्च धूपयेत् ॥

धूपनविषयमाह—वातात्मकानित्यादि । अनुग्रजान् सास्त्रा-वानिति पदद्वयेन वातकफात्मकत्वमुक्तम् । सक्षौमेत्यादि क्षौम-तसीवन्नम् । धूपनाङ्गानि ‘श्रीवेष्टके सर्जरसे’ इत्यादीनि ॥ ८० ॥—

परिशुष्कात्पमांसानां गम्भीराणां तथैव च ॥ ८१ ॥

कुर्यादुत्सादनीयानि सर्पिण्यालेपनानि च ॥

मांसाशिनां च मांसानि भक्षयेद्विधिवन्नरः ॥ ८२ ॥

विशुद्धमनसस्तस्य मांसं मांसेन वर्धते ॥

उत्सादनविषयमाह—परिशुष्केत्यादि । परिशुष्काल्पमासानां वातात्मकानाम् । गम्भीराणा रक्तपित्तात्मकानाम् । प्रयोगे उत्सादनीयानीति अपामार्गाश्वगन्धादीनि उत्सादनद्रव्याणीत्यर्थः । एतैः सर्पिं संस्कार आलेपनं च कर्तव्यम् । उत्सादनं निम्नव्रणस्योन्नतिकरणम् । आभ्यन्तरमुत्सादनमाह—मासाशिनमित्यादि ।—व्याघ्रादीनामित्यर्थः । विशुद्धमनसः शोकक्रोधानभिभूतमनस इत्यर्थः, जेजटस्तु व्याघ्रादीना मासानि क्षो-पहितानि, एवं विशुद्धमनस इति व्याख्यानयति ॥८१-८२॥—

उत्सन्नमृदुमांसानां व्रणानामवसादनम् ॥ ८३ ॥
कुर्याद्भ्रूयैर्यथोद्दिष्टैश्चूर्णितैर्मधुना सह ॥

अवसादनविषयमाह—उत्सन्नमृदुमासानामित्यादि ।—उत्सन्नमुद्धतं मृदु मास येषां ते तथा । अवसादनमुन्नतव्रणस्य निम्नत्वकरणम् । यथोद्दिष्टैर्द्रव्यैः कासीसादिभिः ॥ ८३ ॥—

कठिनानाममांसानां दुष्टानां मातरिश्वना ॥ ८४ ॥
मृद्वी क्रिया विधातव्या शोणितं चापि मोक्षयेत् ॥
घातघ्नौषधसंयुक्तान् स्नेहान् सेकांश्च कारयेत् ॥ ८५ ॥

मृदुकर्मविषयमाह—कठिनानामित्यादि । अमासानामल्पमासानाम् । मातरिश्वना वायुना । मृद्वी क्रिया मधुरस्निग्धकोष्णलवणैरन्तर्बहिश्च क्रियमाणैर्लेपादिभिः । शोणितमित्यादि तत्र रक्तानुगते मातरिश्वनि रक्तमोक्षणं, कफानुगते स्नेहान् सेकांश्चेति ॥ ८४ ॥ ८५ ॥

व्रणेषु मृदुमांसेषु दारुणीकरणं हितम् ॥
धवप्रियङ्ग्वशोकानां रोहिण्याश्च त्वचस्तथा ॥ ८६ ॥
त्रिफलाघातकीपुष्परोध्रसर्जरसान् समान् ॥
कृत्वा सूक्ष्माणि चूर्णानि व्रणं तैरवचूर्णयेत् ॥ ८७ ॥

दारुणकर्मविषयमाह—व्रणेष्वित्यादि । दारुणीकरणं कठिनीकरणम् । रोहिण्याः कटुतुम्ब्या वल्कलस्य ॥ ८६ ॥ ८७ ॥

उत्सन्नमांसान् कठिनान् कण्डूयुक्तांश्चिरोत्थितान् ॥
तथैव खलु दुःशोभ्यान् शोधयेत् क्षारकर्मणा ॥ ८८ ॥

क्षारविषयमाह—उत्सन्नमासानित्यादि ॥ ८८ ॥
स्रवतोऽश्मभवान्मूत्रं ये चान्ये रक्तवाहिनः ॥
निःशेषच्छिन्नसन्धीश्च साधयेदग्निकर्मणा ॥ ८९ ॥

अग्निकर्मविषयमाह—स्रवत इत्यादि । अश्मभवानश्मरी-निर्हरणच्छेदसभवान् व्रणानग्निकर्मणा साधयेदिति संबन्धः । किविशिष्टान् व्रणान्? मूत्रं स्रवतः, यद्यपि ते व्रणा मूत्र-साविण्यस्थाऽपि सद्योव्रणे मूत्रं यावत्तावत्तेऽदहनीयाः । सप्ताहा-दूर्ध्वं पुनर्यदा व्रणानामसन्धानेन मूत्रं स्वमार्गं न प्रतिपद्यते, तदैवाग्निना दहेत् ॥ ८९ ॥

दुरुढत्वाच्च शुक्लानां कृष्णकर्म हितं भवेत् ॥
भल्लातकान् वासयेच्च क्षीरे प्राङ्मूत्रभावितान् ॥
ततो द्विधा छेदयित्वा लौहे कुम्भे निधापयेत् ॥ ९० ॥

१-२ 'स्वेदान्' इति पा० ।

कुम्भेऽन्यस्मिन् निखाते तु तं कुम्भमथ योजयेत् ॥
मुखं मुखेन सन्धाय गोमयैर्दाहयेत्ततः ॥ ९१ ॥
यः स्नेहश्चयवते तस्मान्नाहयेत्तं शनैर्भिषक् ॥
ग्राम्यान्पशफान् दग्ध्वा सूक्ष्मचूर्णानि कारयेत् ९२
तैलेनानेन संस्पृष्टं शुक्लमालेपयेद्गणम् ॥
भल्लातकविधानेन सारस्नेहांस्तु कारयेत् ॥ ९३ ॥
ये च केचित्फलस्नेहा विधानं तेषु पूर्ववत् ॥

इदानीं रुढस्यैव व्रणस्य प्रकृतिभावार्थं पश्चात्कर्मारम्भः । तत्र पूर्वं शुक्लस्यैव कृष्णीकरणमाह—दुरुढत्वादित्यादि । प्राक् पूर्वं सप्ताहं गव्यमूत्रभावितान् भल्लातकान् गव्यक्षीरे वासयेत् स्थापयेत्, अत्र कालस्यानुक्तत्वादक्ष्यमाणरोहिणीफलक्षीरवासनवत् सप्तरात्रमेव वासनं कार्यम् । कुम्भेऽन्यस्मिन्नित्यादि अन्यस्मिन् कुम्भे निखाते कुम्भं योजयेत् यत्र कुम्भे भल्लातकानि निक्षिप्यन्ते; कथं योजयेदित्याह—मुखं मुखेनेत्यादि । तमपि कुम्भं निरन्तरच्छिद्रितापिधानं कृत्वा योजयेत्; अन्यथाऽनावृत-मुखादुपरिगतकुम्भाद्भल्लातका भ्रश्यन्ते । ग्राम्यान्पशफानिति ग्राम्या अश्वदयः, आनूपा महिषादयः, शफान् खुरान् । कृष्णीकरणे स्नेहानपरानपि निर्दिशन्नाह—भल्लातकेत्यादि । ये च केचित् पिण्डितकविभीतकादिस्नेहास्तेषामप्येतदेव भल्लातकस्नेहनिष्पादनवद्विधानं, तेषु मध्ये ये कृष्णीकरणार्थास्तेषां ग्राम्यादिशफदाहभस्मचूर्णमिश्राणामवचारणमिति भावः ॥ ८९—९३ ॥

दुरुढत्वाच्च कृष्णानां पाण्डुकर्म हितं भवेत् ॥ ९४ ॥
सप्तरात्रं स्थितं क्षीरे छागले रोहिणीफलम् ॥
तेनैव पिष्टं सुशुष्कणं सवर्णकरणं हितम् ॥ ९५ ॥
नवं कपालिकाचूर्णं वैदुलं सर्जनाम च ॥
कासीसं मधुकं चैव क्षौद्रयुक्तं प्रलेपयेत् ॥ ९६ ॥
कपित्थमुद्धृते मांसे मूत्रेणाजेन पूरयेत् ॥
कासीसं रोचनां तुत्थं हरितालं मनःशिलाम् ॥ ९७ ॥
वेणुनिलैखनं चापि प्रपुञ्जाडरसाञ्जनम् ॥
अधस्तादर्जुनस्यैतन्मांसं भूमौ निधापयेत् ॥ ९८ ॥
मासादूर्ध्वं ततस्तेन कृष्णमालेपयेद्गणम् ॥

इदानीं कृष्णानां पाण्डुकर्मणा सवर्णीकरणमाह—दुरुढत्वादित्यादि । गयी तु 'छागले' इत्यत्र 'वार्करे' इति पठति, तत्र वर्करी तरुणछागी, तस्या इदं वार्कर, अन्ये तु वृद्धवत्सायाः क्षीर वष्कयणीक्षीर वा वार्करमाहुः, तत्र न शास्त्रलोकाप्रसिद्धिरिति गयी । रोहिणीफलमिति रोहिणी हरीतकीमेदस्तफल, अन्ये तु कटुतुम्बीफलमाहुः; कटुकाफलमिति पाठान्तरम् । तेनैव क्षीरेणेत्यर्थः । योगान्तरमाह—नवमित्यादि । कपालिका शरावकर्परिका तच्चूर्णं नवं, सा पुनरापौकोद्धृतैव नवा कपालिका भवति, अन्ये तु नवं प्रलेपनमाहुः, तत्र नवमपर्युषितमित्यर्थः ।

१ 'कीर्तितम्' इति पा० । २ आपाक 'आवा' इति प्रसिद्धः कुम्भकाराणि ।

विदुलो वेतसस्तद्भव वैदुलं, मूलमिति शेषः । सर्जनाम च सर्ज-
वृक्षमूलम् । योगान्तरमाह—कपित्थमुद्धृते मास इत्यादि ।
मासमत्र आभ्यन्तरो गिर, तमुद्धृत्य आजमूत्रेण कासी-
सादिमिथ्य कपित्थं पूरयेत् । वेणुनिर्लेखनं वंशतक्षणं वंशल-
नित्यर्थः । अर्जुनः ककुभः, तस्याधस्तले निधापयेत् स्था-
पयेत् ॥ ९४—९८ ॥—

कुक्कुटाण्डकपालानि कतकं मधुकं समम् ॥ ९९ ॥
तथा समुद्रमण्डूकीमणिचूर्णं च दापयेत् ॥
शुटिका मूत्रपिष्टास्ता व्रणानां प्रतिसारणम् ॥ १०० ॥

तयोरेव शुक्लकृष्णव्रणयोः स्वप्रयोगैरवशिष्टशुक्लत्वकाघ्न्ययो
सवर्णकरणं निर्दिशन्नाह—कुक्कुटाण्डेत्यादि । समुद्रमण्डूकी जल-
शुक्तिः, मणिचूर्णानि स्फटिकादिचूर्णानि, श्रीव्रह्मदेवस्तु समुद्रम-
ण्डूकी मुक्ताशुक्तिमाह, जेजुटाचार्येण छेद्यरोगप्रतिषेधे व्याख्या-
तत्वान्मणिचूर्णं मौक्तिकचूर्णमिति । प्रतिसारणं घर्षणम् । अस्य
तु सावर्ण्यमेव कर्मेति कृष्णपाण्डुकर्मभ्यामस्य भेदः, नेदमुप-
क्रमान्तरं, शुक्लकृष्णकर्मणोरेव ज्ञेयत्वात्, अतो न संख्या-
तिरेकः ॥ ९९ ॥ १०० ॥

हस्तिदन्तमसीं कृत्वा मुख्यं चैव रसाञ्जनम् ॥
रोमाप्येतेन जायन्ते लेपात्पाणितलेष्वपि ॥ १०१ ॥
चतुष्पदानां त्वग्रोमखुरशृङ्गास्थिभस्मना ॥
तैलाक्ता चूर्णिता भूमिर्भवेद्रोमवती पुनः ॥ १०२ ॥
कासीसं नक्तमालस्य पल्लवांश्चैव संहरेत् ॥
कपित्थरसपिष्टानि रोमसञ्जननं परम् ॥ १०३ ॥

रोमसञ्जननमाह—हस्तिदन्तेत्यादि । मुख्यं श्रेष्ठमित्यर्थः ।
एतेन हस्तिदन्तमसीरसाञ्जनेन, 'अजाधीरसहितेन' इति
वाक्यशेषः । पाणितलं हस्ततलम् । अयं योगः केशशाते
सति बहुशो दृष्टप्रत्ययः । चतुष्पदानामित्यादि चतुष्पदा
अश्वगोमहिषादयः । तैलाक्ता चूर्णिता पूर्वं तैलाभ्यक्ता पश्चा-
च्चूर्णिता त्वग्रोमादिभस्मचूर्णसयुक्ता रोमवती भवेदित्यर्थः ।
कासीसमित्यादि । नक्तमालस्य पल्लवा करञ्जस्य कोमलपत्रा-
णीत्यर्थः ॥ १०१—१०३ ॥

रोमाकीर्णो व्रणो यस्तु न सम्यगुपरोहति ॥
क्षुरकर्तरिसन्दंशैस्तस्य रोमाणि निर्हरेत् ॥ १०४ ॥
शङ्खचूर्णस्य भागौ द्वौ हरितालं च भागिकम् ॥
शुक्तेन सह पिष्टानि लोमशातनमुत्तमम् ॥ १०५ ॥
तैलं भल्लातकस्याथ स्नुहीक्षीरं तथैव च ॥
प्रगृह्यैकत्र मतिमान् रोमशातनमुत्तमम् ॥ १०६ ॥
कदलीदीर्घवृन्ताभ्यां भस्मालं लवणं शमी-
बीजं शीतोदपिष्टं वा रोमशातनमाचरेत् ॥ १०७ ॥
आगारगोविकापुच्छं रम्भाऽऽलं बीजमैङ्गदम् ॥
दन्त्वा तद्भस्मतैलांश्च सूर्यपक्वं कचान्तकृत् ॥ १०८ ॥

रोमशातनमाह—रोमाकीर्ण इत्यादि । कर्तरी इमंशुर्कर्तनाशु-

पयुक्तं शल्वम् । सन्दंशो नासालोमापहो यन्त्रभेदः, नासावो-
(छो)टिकेति लोके । औपधकृतं लोमशातनमाह—तैलमित्यादि ।
दीर्घवृन्तः श्योनाकः । आल हरितालम् । श्लोकाधगतमपि
शमीबीजमिति समस्तपदम् । तत्र रक्तफला शमी प्रलेपे भक्षणे
च केशघ्नीति वृद्धवैद्या वदन्ति । शीतोदपिष्टमिति एतत् सर्वं
शीतजलपिष्टमित्यर्थः । आगारगोविका गृहगोविका ब्राह्मणीति
लोके । रम्भा कदली । आलं हरितालम् । बीजमैङ्गदं इडुदी-
वृक्षबीजम् । कचान्तकृतं केशान्तकारीत्यर्थः । अत्र गयी तु
तैलं भल्लातकस्येत्यादि सर्वं पाठान्तरं कृत्वा कोशातकीभिरि-
त्यादि पठति; तच्चाभावान्न लिखितम् ॥ १०४—१०८ ॥

चातदुष्टो व्रणो यस्तु रुक्षश्चात्यर्थवेदनः ॥
अधःकाये विशेषेण तत्र वस्तिर्विधीयते ॥ १०९ ॥
वस्तिविषयमाह—चातदुष्टेत्यादि । वस्तिरत्र निरुहः क्लैहि-
कश्च ॥ १०९ ॥

मूत्राघाते मूत्रदोषे शुक्रदोषेऽश्मरीव्रणे ॥
तथैवातवदोषे च वस्तिरप्युत्तरो हितः ॥ ११० ॥

उत्तरवस्तिविषयमाह—मूत्राघाते इत्यादि । मूत्राघातादयो
यदा व्रणनिमित्ता भवन्ति तदोत्तरवस्तिविधानम् ॥ ११० ॥

यस्माच्छुध्यति बन्धेन व्रणो याति च मार्दवम् ॥
रोहत्यपि च निःशङ्कस्तसाद्बन्धो विधीयते ॥ १११ ॥

व्रणस्य बन्धकरणे हेतुमाह—यस्मादित्यादि । निःशङ्कः
निर्गता शङ्का निर्घातमक्षिकादिपतनानां यत्र स; 'निःशङ्क' इति
केचित् पठन्ति, तत्र निर्गतोऽभिधातहेतोः सङ्गः सम्बन्धो
यस्येत्यर्थः । आलेपविधौ बन्ध्याबन्ध्यस्योक्तत्वाद्विषयोऽस्य प्रयो-
गश्चोक्तः । अत्र केचिद् यस्माच्छुध्यतीत्यतः प्राक् "अदुष्टिः
समवर्त्मत्वं वेदनोपशमं सुखम् । आलेपनाद्यैः शोफस्य साधु-
बन्धाद्विधीयते"—इति पठन्ति, स तु पाठो निबन्धकारैर्न
धृतः, इत्यस्माभिर्न लिखितो, न व्याख्यातश्च ॥ १११ ॥

स्थिराणामल्पमांसानां रौक्ष्यादनुपरोहताम् ॥
पत्रदानं भवेत्कार्यं यथादोषं यथर्तु च ॥ ११२ ॥
परण्डभूर्जपूतीकहरिद्राणां तु वातजे ॥
पत्रमाश्ववलं यच्च काश्मरीपत्रमेव च ॥ ११३ ॥
पत्राणि क्षीरवृक्षाणामौदकानि तथैव च ॥
दूपिते रक्तपित्ताभ्यां व्रणे दद्याद्विचक्षणः ॥ ११४ ॥
पाठामूर्वागुडूचीनां काकमाचीहरिद्रयोः ॥
पत्रं च शुक्रनासाया योजयेत्कफजे व्रणे ॥ ११५ ॥
अकर्कशमविच्छिन्नमजीर्णं सुकुमारकम् ॥
अजन्तुजग्धं मृदु च पत्रं गुणवदुच्यते ॥ ११६ ॥
खेहमौषधसारं च पट्टः पत्रान्तरीकृतैः ॥
नादत्ते यत्ततः पत्रं लेपस्योपरि दापयेत् ॥ ११७ ॥

१ 'शुक्रदोषे तथाऽनिले' इति पा० । २ 'मविच्छिन्त' इति पा० ।

३ 'पट्टवसान्तराकृतम् । न दूषयति यत् पत्रं' इति पा० ।

शैत्यौष्ण्यजननार्थाय स्नेहसंग्रहणाय च ॥

दत्तौषधेषु दातव्यं पत्रं वैद्येन जानता ॥ ११८ ॥

पत्रदानविषयमाह—स्थिराणामित्यादि । दोषविशेषेण पत्र-
विशेषमाह—एरण्डेत्यादि । सुगमम् । पत्रमाश्वबलमिति अश्व-
बला उपोदकी तस्या इदमाश्वबलं, ब्रह्मदेवस्तु अश्वबलामु-
पवनभूमौ मेथिकाकारां कथयति । क्षीरवृक्षा वटादयः ।
औदकानि कुमुदादीनि । कफजे पत्रदानमाह—पाठा मूर्वे-
त्यादि । मूर्वा धनुर्गुणोपयुक्ते लताभेदे । शुक्नासा चर्मकार-
वटः 'कुप्यक' इति कान्यकुब्जे, चर्मकारजम्बूपर्लासिकेति
मालवीया वदन्ति । अजीर्णं नवम् । सुकुमारकं तनु । अजन्तु-
जग्धं न कृमिभक्षितम् । मृदु कोमलम् । पत्रदानस्य प्रयोजन-
माह—स्नेहमित्यादि । ततस्तस्माल्लेपस्योपरि पत्रं दापयेदिति
संबन्धः । यत् यस्मात् कारणात् पट्टो व्रणवन्धनद्रव्यं,
नादत्ते नैव गृह्णाति, किं विशिष्टं पट्टं पत्रान्तरीकृतः पत्रेणा-
न्तरीकृतो व्यवधापितः । किं नादत्ते स्नेहं शतधौतघृतादि-
कम् । न केवलं स्नेहं, औषधसारं च; औषधस्य सारं वीर्यम् ।
अन्ये तु "स्नेहमापधसारं च पट्टवस्त्रान्तरीकृतम् । न दूषयति
यत् पत्रं तल्लेपोपरि दापयेत्"—इति पठन्ति । अपरमपि
पत्रदानप्रयोजनमाह—शैत्यौष्ण्येत्यादि । पित्तरक्तव्रणे शैत्यं कर-
णीयं, वातकफव्रणे औष्ण्यं, तदर्थं पत्रम् । दत्तौषधेषु 'व्रणेषु'
इति शेषः ॥ ११२—११८ ॥

मक्षिका व्रणमागत्य निःक्षिपन्ति यदा कृमीन् ॥

श्वयथुर्भक्षिते तैस्तु जायते भृशदारुणः ॥ ११९ ॥

तीव्रां रुजो विचित्राश्च रक्तास्त्रावश्च जायते ॥

सुरसादिर्हितस्तत्र धावने पूरणे तथा ॥ १२० ॥

सप्तपर्णकरञ्जार्कनिम्बराजादनत्वचः ॥

हिता गोमूत्रपिष्टाश्च सेकः क्षारोदकेन वा ॥ १२१ ॥

प्रच्छाद्य मांसपेद्या च कृमीनपहरेद्भ्रणात् ॥

विंशतिं कृमिजातीस्तु वक्ष्याम्युपरि भागशः ॥ १२२ ॥

कृमिघ्नविषयमाह—मक्षिकेत्यादि । भक्षिते व्रणे इति शेषः ।
तैः कृमिभिः । भृशदारुणेऽत्यर्थं कष्टकारी । विचित्रा तोद-
दाहकण्ठादिनानारूपा रुज इत्यर्थः । धावने प्रक्षालने । सप्तप-
र्णकरञ्जेत्यादयो 'हिता' इति शेषः । सेकः परिषेकः । प्रच्छाद्य
'व्रणम्' इति शेषः । मांसपेद्या मांसखण्डेन । वक्ष्याम्युपरीति
उपर्युत्तरतश्च कृमिप्रतिषेधाय इत्यर्थः ॥ ११९—१२२ ॥

दीर्घकालातुराणां तु रुशानां व्रणशोषिणाम् ॥

बृंहणीयो विधिः सर्वैः कार्योऽग्निपरिरक्षता ॥ १२३ ॥

बृंहणविषयमाह—दीर्घेत्यादि । बृंहणीयो देहोपचयकरो

विधिः कार्यः । 'कार्योऽग्निपरिरक्षता' इति कर्तव्ये यत् काय-
ग्रहणं तद्देहगतकार्यदोषसात्मायानुक्तग्रहणार्थम् । 'कार्योऽग्नि-
परिरक्षता' इति केचित् पठन्ति ॥ १२३ ॥

विषजुष्टस्य विज्ञानं विषनिश्चयमेव च ॥

चिकित्सितं च वक्ष्यामि कल्पे तु प्रतिभागशः ॥ १२४ ॥

विषघ्नं निर्दिशन्नाह—विषजुष्टेत्यादि । विषजुष्टस्य 'अन्न-
पानादेः' इति शेषः । विज्ञानं लक्षणमित्यर्थः । विषनिश्चयं स्थावर-
जङ्गमादिविषस्य सम्यक् ज्ञानम् । प्रतिभागशः प्रत्येक-
मित्यर्थः ॥ १२४ ॥

कण्डूमन्तः सशोफाश्च ये च जत्रूपरि व्रणाः ॥

शिरोविरेचनं तेषु विदध्यात्कुशलो मिषक् ॥ १२५ ॥

शिरोविरेचनविषयमाह—कण्डूमन्त इत्यादि । जत्रु वक्षोऽ-
स्योऽसन्धिः । शिरोविरेचनं नस्यभेदः ॥ १२५ ॥

रुजावन्तोऽनिलाविष्टा रुक्षा ये चोर्ध्वजत्रुजाः ॥

व्रणेषु तेषु कर्तव्यं नस्यं वैद्येन जानता ॥ १२६ ॥

नस्यविषयमाह—रुजावन्त इत्यादि । नस्यं लैहिकमेव ॥ १२६ ॥

दोषप्रच्यावनार्थाय रुजादाहक्षयाय च ॥

जिह्वादन्तसमुत्थस्य हरणार्थं मलस्य च ॥ १२७ ॥

शोधनो रोपणश्चैव व्रणस्य मुखजस्य वै ॥

उष्णो वा यदि वा शीतः कवलग्रह इष्यते ॥ १२८ ॥

कवलग्रहविषयमाह—दोषप्रच्यावनार्थायेत्यादि । दोषप्र-
च्यावनं त्रिफलाद्राक्षादिकषायादिभिः । शोधनः शोधनद्रव्य-
कृतः । रोपणो रोपणद्रव्यकृतः । उष्णो वातकफजे व्रणे, रक्त-
पित्तजे शीतः ॥ १२७ ॥ १२८ ॥

ऊर्ध्वजत्रुगतान् रोगान् व्रणांश्च कफवातजान् ॥

शोफस्त्रावरुजायुक्तान् धूमपानैरुपाचरेत् ॥ १२९ ॥

धूमविषयमाह—ऊर्ध्वेत्यादि । धूमपानैरिति शोफस्त्रावरुजापह-
रद्रव्याणामित्यर्थः ॥ १२९ ॥

क्षतोष्मणो निग्रहार्थं सन्धानार्थं तथैव च ॥

सद्योव्रणेष्वायतेषु क्षौद्रसर्पिर्विधीयते ॥ १३० ॥

मधुसर्पिर्विषयमाह—क्षतोष्मण इत्यादि । सन्धानं घातविशे-
षाद्विनाभूतस्यावयवस्यैकभावः ॥ १३० ॥

अवगाढास्त्वणुमुखा ये व्रणाः शल्यपीडिताः ॥

निवृत्तहस्तोद्धरणा यन्त्रं तेषु विधीयते ॥ १३१ ॥

यन्त्रविषयमाह—अवगाढा इत्यादि । अवगाढा गम्भीराः ।
निवृत्तहस्तोद्धरणा हस्तेनाक्रष्टुमशक्याः ॥ १३१ ॥

लघुमात्रो लघुश्चैव स्निग्ध उष्णोऽग्निदीपनः ॥

सर्वव्रणेष्वो देयस्तु सदाऽऽहारो विजानता ॥ १३२ ॥

आहारविषयमाह—लघुमात्र इत्यादि । लघुमात्रो मात्रया
लघुरित्यर्थः । लघुरिति रक्तशालिजाङ्गलमासादिद्रव्येण लघुः

१ 'कप्यक' इति कान्यकुब्जे, 'चर्मकारजम्बूपर्लासिका' इति माल-
वीया वदन्ति इति पा० । २ 'किं विशिष्टं' पट्टवस्त्रान्तरीकृतः
पट्टवस्त्रेण अन्तरीकृतो व्यवधापितः इति पा० । ३ 'व्रणजातस्य' इति
पा० । ४ 'कार्योऽग्नि' इति पा० ।

अग्निदीपन इति यावद् देयः । गव्यघृतादिरयमाहारो व्रणितोपा-
सनीयोक्तोऽपि पुनरुपक्रमप्रसङ्गेनोक्त इति न पौनरुक्त्यम् १३२
निशाचरेभ्यो रक्ष्यस्तु नित्यमेव क्षतातुरः ॥
रक्षाविधानैरुद्दिष्टैर्मैः सनियमैस्तथा ॥ १३३ ॥

विहारविशेषमाह—निशाचरेभ्य इत्यादि । नित्यमेवेति
दिवारात्रमपीत्यर्थः । रक्षाविधानैरुद्दिष्टैरिति गुग्गुल्वादधिपूपा-
दिभिः, मन्त्रैश्चायुर्वेदविहितैः । यमैः सनियमैरिति पञ्च यमा
नियमाश्च पञ्च । उक्तं च,—“अहिंसा सत्यमस्तेयं ब्रह्मचर्यं
तथैव च । व्यवहारनिवृत्तिश्च यमा पञ्च प्रकीर्तिता ॥ अक्रोधो
गुरुश्रुषा शौचमाहारलाघवम् । अप्रमादश्च पञ्चैते नियमाः
परिकीर्तिता”-इति । एवं यथाविषयं यथाक्रमं षष्टिरुपक्रमा
उक्ता ॥ १३३ ॥

षण्मूलोऽष्टपरिग्राही पञ्चलक्षणलक्षितः ॥

षष्ठ्या विधानैर्निर्दिष्टैश्चतुर्भिः साध्यते व्रणः ॥ १३४ ॥

अथ व्रण कतिमूल, कस्यविष्टान, कतिलक्षणलक्षित,
कतिभिरौषधैः कियद्विधश्च पदार्थैः साध्यत इत्याह—षण्मूल
इत्यादि । वातपित्तकफशोणितसन्निपातागन्तवः षडेव मूलं
कारणानि यस्य स षण्मूलः, ससर्गं पृथगर्थवशादत्र सन्निपा-
तेनावरुद्ध, यस्मात् समेत्य सभूय द्वयोर्वहुना वा निपातः
सन्निपात (सघात, सयोग, सहितीभाव, सश्लेषः, समवायः,
सम्बन्ध, सन्निपात इत्यनर्थान्तरम्) । त्वद्माससिरास्त्रायुस-
न्ध्यस्थिकोष्ठमर्माण्यल्लैः व्रणवस्तूनि परिगृह्णातीत्यष्टपरिग्राही,
परिग्रहोऽधिष्ठानं, आश्रय इत्यर्थः । पञ्चलक्षणलक्षित इति
पञ्चानां वातपित्तकफसन्निपातागन्तूनां लक्षणानि तैर्लक्षित,
एवं तर्ह्यगन्तोरपि पृथग्लक्षणं नास्ति, यदाह,—‘पित्तरक्तलक्षण
आगन्तुः’ इति, तर्ह्यन्यथैव पञ्चलक्षणलक्षितत्वं व्याख्यायते—
गन्धवर्णास्त्राववेदनाकृतिभिर्लक्षणैर्लक्षित इति । षष्ठ्या विधानै-
र्निर्दिष्टैरिति षष्टिसंख्यैर्विधानैः पूर्वमुद्दिष्टैः कृत्वा । चतुर्भिः
साध्यते चतुर्भिर्वैद्यातुरपरिचारकौषधैरित्यर्थः । ब्रह्मदेवस्तु
‘षष्ट्युपक्रमनिर्दिष्ट’ इति पठति; षष्टिरुपक्रमा निर्दिष्टा यस्येति
च व्याख्यानयति ॥ १३४ ॥

योऽल्पौषधकृतो योगो बहुग्रन्थभयान्मया ॥

द्रव्याणां तत्समानानां तत्रावापो न दुष्यति ॥ १३५ ॥

इदानीमल्पौषधेषु शोधनरोपणादियोगेष्ववापविषयमूहवीज
निर्दिशन्नाह—य इत्यादि । तत्समानानामिति तेषां शोधन-
रोपणद्रव्याणां रसगुणवीर्यविपाकैः समानानि तुल्यानि द्रव्याणि
तत्समानानि, तेषामावापो निक्षेप । तत्र तस्मिन्मूलौषधे योगे
न दुष्यति । ‘अल्पग्रन्थं मृगयता योगो योऽल्पौषधे कृत’ इति
केचित् पठन्ति, तत्र मृगयता अन्वेषयता ग्रन्थकारेणे-
त्यर्थः ॥ १३५ ॥

१ ‘षष्ट्युपक्रमनिर्दिष्ट’ इति हाराणचन्द्र पठति, ‘षष्ट्युपक्रमानि-
र्दिष्टा अस्येति षष्ट्युपक्रमनिर्दिष्ट’ इति व्याख्यानयति । २ ‘अथ
पाठो हस्तलिखितपुस्तके नोपलभ्यते ।

प्रसङ्गाभिहितो यो वा बहुदुर्लभमेपजः ॥

यथोपपत्ति तत्रापि कार्यमेव चिकित्सितम् ॥ १३६ ॥

इदानीं यथालाभमौषधप्रयोगमाह—प्रसङ्गेल्यादि । प्रसङ्गा-
भिहितो यो बहुमेपजो दुर्लभमेपजो वा, तत्र यथोपपत्ति यथा-
लाभं चिकित्सितं मेपजं कार्यम् । प्रसङ्गाभिहितो यथा—
“पिण्डीतकत्रयं रोध्रं पूर्वं ये च प्रकीर्तिता । वर्गास्त्रयः प्रलेपे
ते शोफे सर्वकृते हिताः”—इति; अत्र हि वातपित्तकफशो-
थोक्तौषधगणत्रयं प्रकरणसमानत्वात् सन्निपातौषधप्रसङ्गाभिहितं;
तत्र यथालाभं मेपजानां चिकित्सितं कार्यम् । बहुमेपजो
यथा,—“आद्ये द्वे पञ्चमूल्यौ तु गणो यश्चानिलापहः”—
इति; अत्र भद्रदार्वादिगणस्य बहुमेपजत्वाद्यथालाभमेव चिकि-
त्सितं कार्यम् । दुर्लभमेपजो यथा,—किञ्चिदेव मेपजं क्वचिदेश-
कालादौ दुर्लभं; तत्र यथालाभं चिकित्सितं कार्यमिति ॥ १३६ ॥

गणोक्तमपि यद्व्यं भवेद्वाधावयौगिकम् ॥

तदुद्धरेद्यौगिकं तु प्रक्षिपेदप्यकीर्तितम् ॥ १३७ ॥

एकत्रैव व्याधौ यौगिकस्यानुक्तस्यापि ग्रहणमयौगिकस्य
परित्यागं चोपदर्शयन्नाह—गणोक्तमित्यादि ॥ १३७ ॥

उपद्रवास्तु विविधा व्रणस्य व्रणितस्य च ॥

तत्र गन्धादयः पञ्च व्रणस्योपद्रवाः स्मृताः ॥ १३८ ॥

ज्वरातिसारौ मूर्च्छा च हिक्का च्छर्दिरोचकः ॥

श्वासकासाविपाकाश्च तृष्णा च व्रणितस्य तु १३९

इदानीमुपद्रवानाह—उपद्रवा इत्यादि । मूर्च्छा चेति चका-
रेणानुक्तानामपि विसर्पादीनां समुच्चयः ॥ १३८ ॥ १३९ ॥

व्रणक्रियास्वेवमासु व्यासेनोक्तास्वपि क्रियाम् ॥

भूयोऽप्युपरि वक्ष्यामि सद्योव्रणचिकित्सिते १४०

इति सुश्रुतसंहितायां चिकित्सास्थाने

द्विव्रणीयचिकित्सितं नाम प्रथ-

मोऽध्यायः ॥ १ ॥

इदानीमनागतावेक्षण निर्दिशन्नाह—व्रणेल्यादि । एवमनेन
प्रकारेण पूर्वोक्तप्रकारेण, आसु अमूषु व्रणक्रियासु, व्यासेन
विस्तरेणोक्तास्वपि, भूयोऽपि पुनरपि, उपरि सद्योव्रणचिकि-
त्सिते, क्रिया वक्ष्यामि । गयी तु “व्रणक्रियास्विमास्वेव सक्षे-
पोक्तास्विह क्रियाम्”—इति पठति, तत्र व्रणक्रियास्विमासु इह
सक्षेपेणोक्तासु, उपरि विस्तरतः क्रिया वक्ष्यामीत्यर्थः ॥ १४० ॥

इति श्रीडल्हणकृताया निबन्धसग्रहाख्याया सुश्रुत-

व्याख्याया चिकित्सास्थाने प्रथमोऽध्यायः ॥ १ ॥

द्वितीयोऽध्यायः ।

अथातः सद्योव्रणचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

धन्वन्तरिर्धर्मभृतां वरिष्ठो वाग्विशारदः ॥
त्रिभ्रामित्रसुतं शिष्यमृषिं सुश्रुतमन्वशात् ॥ ३ ॥

गुरुपूर्वक्रमं निर्दिशन्नाह—धन्वन्तरिरित्यादि । धर्मभृताम-
न्येषामपि राजर्षीणां मध्ये वरिष्ठ प्रधानतमः । वाग्विशारद
इति अर्थवर्ती सलक्षणा हृदयग्राहिणीमपुनरुक्तां वाचं वदतीति
वाग्विशारदः । अन्वशात् शिक्षितवान् ॥ ३ ॥

नानाधारामुखैः शस्त्रैर्नानास्थाननिपातितैः ॥
नानारूपा व्रणा ये स्युस्तेषां वक्ष्यामि लक्षणम् ४

व्रणाकृतिमात्रे विशेषहेतुं निर्दिशन्नाह,—नानाधारमुखे-
रित्यादि । नानास्थानानि देहस्थानानि, तेषु निपातितैर्निक्षि-
प्तैरित्यर्थः । अनेन श्लोकेन नानाप्रकारशस्त्रधारा नानाप्रकार-
शस्त्रमुखानि नानाप्रकारदेहस्थानानि च त्रीणि व्रणाकृतिकार-
णान्युक्तानि ॥ ४ ॥

आयताश्चतुरस्राश्च त्र्यस्रा मण्डलिनस्तथा ॥
अर्धचन्द्रप्रतीकाशा विशालाः कुटिलास्तथा ॥ ५ ॥
शरावनिघ्नमध्याश्च यवमध्यास्तथाऽपरे ॥
एवंप्रकाराकृतयो भवन्त्यागन्तव्यो व्रणाः ॥ ६ ॥
दोषजा वा स्वयं भिन्ना, न तु वैद्यनिमित्तजाः ॥

इदानीं व्रणाकृतिमाह,—आयता इत्यादि । चतुरस्राश्चतु-
ष्कोणा, त्र्यस्रात्रिकोणाः, मण्डलिनो वर्तुलाः, विशाला
विस्तीर्णाः, कुटिला वक्रा, स्वयं भिन्नाः पक्वभिन्ना इत्यर्थः ; न
तु वैद्यनिमित्तजाः, तेषामायतविशालसमप्रविभक्तलक्षणा आकृ-
तयो व्रणगुणत्वेनैवोक्ताः, यतस्ता आकृतीर्भिपजः प्रदेशविशेष
एव कुर्वन्ति ॥ ५ ॥ ६ ॥—

भिषग्ब्रणाकृतिज्ञो हि न मोहमधिगच्छति ॥ ७ ॥
भृशं दुर्दर्शरूपेषु व्रणेषु विकृतेष्वपि ॥

व्रणाकृतिज्ञानफलमाह—भिषग्ब्रणाकृतिज्ञ इत्यादि । दुर्दर्श-
रूपेषु गोशृङ्गवदुन्नतमासप्ररोहादिषु ॥ ७ ॥—

अनन्ताकृतिरागन्तुः स भिषग्भिः पुरातनैः ॥ ८ ॥
समासतो लक्षणतः षड्विधः परिकीर्तितः ॥

आगन्तुव्रणाकृतिमाह—अनेकाकृतिरित्यादि ॥ ८ ॥—
छिन्नं भिन्नं तथा विद्धं क्षतं पिञ्चितमेव च ॥ ९ ॥
घृष्टमाहुस्तथा पष्टं तेषां वक्ष्यामि लक्षणम् ॥

तदेव षड्विधत्वमाह—छिन्नमित्यादि । छिन्नं भिन्नं च
सधारशस्त्रेण, विद्धं पुनरण्मुखेन शस्त्रेण, क्षतादीनि पाषाणल-
गुडादिभिरपि स्युः ॥ ९ ॥—

तिरश्चीन ऋजुर्वाऽपि यो व्रणश्चायतो भवेत् ॥ १० ॥
गात्रस्य पातनं चापि छिन्नमित्युपदिश्यते ॥

तेषां प्रत्येकं लक्षणमाह—तिरश्चीन इत्यादि । तिरश्चीन-
स्तिर्यग्यवस्थित इत्यर्थः ; ऋजुरवक्रः ; अनयोर्द्वयोरपि आयत
इति विशेषणम् । गात्रपातनं शस्त्रादिप्रहारेण हस्तादिपातनं,
चकारादपातनं च किञ्चिच्छिन्नम् ॥ १० ॥—

कुन्तशक्त्यृष्टिखड्गाग्रविषाणादिभिराशयः ॥ ११ ॥
हतः किञ्चित् स्रवेत्तद्धि भिन्नलक्षणमुच्यते ॥

भिन्नमाह—कुन्तेत्यादि । शक्तिस्त्रिमुखी, ऋष्टिः शर्वला;
अग्रशब्दः कुन्तादिभिः प्रत्येकं संवध्यते, विषाणं शृङ्गम् ।
आशय आमादिस्थानम् । किञ्चित् स्रवेदिति किमप्यनिर्दिष्ट-
मित्यर्थः । तत्रोदरं यकृतं ग्रीवा च रक्तं, वस्तिर्भ्रूत्रं, पुरीषा-
शयः पुरीषम् ॥ ११ ॥—

स्थानान्यामाग्निपक्वानां मूत्रस्य रुधिरस्य च ॥ १२ ॥
हृदुण्डुकः फुफ्फुसश्च कोष्ठ इत्यभिधीयते ॥

कै पुनराशया इत्याह—स्थानान्यामाग्निपक्वानामित्यादि ।
स्थानशब्द आमादिभिः प्रत्येकमभिसवध्यते ॥ १२ ॥—

तस्मिन् भिन्ने रक्तपूर्णं ज्वरो दाहश्च जायते ॥ १३ ॥

मूत्रमार्गगुदास्येभ्यो रक्तं घ्राणाच्च गच्छति ॥
मूर्च्छाश्वासतृडाध्मानमभक्तच्छन्द एव च ॥ १४ ॥

विण्मूत्रवातसङ्गश्च स्वेदास्त्रावोऽक्षिरक्तता ॥
लोहगन्धित्वमास्यस्य गात्रदौर्गन्ध्यमेव च ॥ १५ ॥

हृच्छूलं पार्श्वयोश्चापि

तस्मिन्नित्यादि । तस्मिन् कोष्ठे इत्यर्थः । रक्तपूर्णं इति सर्व-
त्रैव रक्तस्य विद्यमानत्वात् । अत्राधोनामे रक्तं गुदमूत्रमा-
र्गाभ्यां प्रवर्तते, नाभेरूर्ध्वं मुखघ्राणाभ्यामिति । अभक्तच्छन्दो
भोजनानभिलापः । विडादिसङ्गः पुरीषादिनिरोधः । स्वेदास्त्रावः
स्वेदस्रुतिः । लोहगन्धित्वं लोहगन्धिभावो मुखस्य ॥ १३—१५ ॥

विशेषं चात्र मे शृणु ॥
आमशयस्थे रुधिरे रुधिरं छर्दयेत्पुनः ॥ १६ ॥

आध्मानमतिमात्रं च शूलं च भृशदारुणम् ॥
पक्वाशयगते चापि रुजो गौरवमेव च ॥ १७ ॥

शीतता चाप्यधो नाभेः खेभ्यो रक्तस्य चागमः ॥

विशेषमित्यादि । पक्वाशयगते पक्वाशयस्थे, 'रुधिरे' इति
शेषः । खेभ्यः स्रोतोभ्यः ॥ १६ ॥ १७ ॥—

अभिन्नेऽप्याशयेऽन्त्राणां खैः सूक्ष्मैरन्त्रपूरणम् ॥ १८ ॥
पिहितास्ये घटे यद्वल्लक्ष्यते तस्य गौरवम् ॥

अभिन्ने इत्यादि । कथमभिन्नेऽप्याशये रक्तेनान्त्रपूरणं
युज्यत इत्याह—पिहितास्य इत्यादि ।— यथा पिहितास्ये
आच्छादितमुखे घटे सूक्ष्मैः खै रन्त्रैरुदकपूरणं लक्ष्यत इत्यर्थः ।
तस्य चान्त्राशयस्य गौरवं, 'भवति' इति शेषः ॥ १८ ॥—

सूक्ष्मास्यशल्याभिहतं यदङ्गं त्वाशयाद्धिना ॥ १९ ॥
उचुण्डितं निर्गतं वा तद्विद्धमिति निर्दिशेत् ॥

१ 'विश्वामित्रात्मजमृषिं शिष्यं' इति पा० । २ 'अनेकाकृतिः'
इति पा० ।

विद्वलक्षणमाह—सूक्ष्मास्थेयादि । आशयाद्विनेति आश-
यमामादिस्थानम् । उत्तुण्डितमुद्यमितमुखं, निर्गतं निर्गतश-
त्वम् ॥ १९ ॥—

नातिच्छिन्नं नातिभिन्नमुभयोर्लक्षणान्वितम् ॥ २० ॥
विपमं व्रणमङ्गे यत्तत्क्षतं त्वभिनिर्दिशेत् ॥

क्षतलक्षणमाह—नातिच्छिन्नमित्यादि । नातिच्छिन्नं नात्यर्थ-
द्विधाभूतं, नातिभिन्नं नात्यर्थविदीर्णं, उभयोरिति छिन्नभि-
न्नयोरित्यर्थः । विपमं व्रणमिति व्रणस्य वैषम्यं निम्नोजतत्वं न
तु कृच्छ्रसाध्यत्वम् ॥ २० ॥—

प्रहारपीडनाभ्यां तु यद्गङ्गां पृथुतां गतम् ॥ २१ ॥
सास्थि तत्पिच्छितं विद्यान्मज्जरक्तपरिप्लुतम् ॥

पिच्छितलक्षणमाह—प्रहारेत्यादि । प्रहारो मुहुराद्यभिघातः,
पीडनं कपाटादियन्त्रेण, पृथुतां विस्तीर्णता गतमिति । सास्थि
अस्थियुक्तम् । मज्जरक्तपरिप्लुतमिति मज्जरक्तानुयातमित्यर्थः २१

विगतत्वग्यदङ्गं हि सङ्घर्षादन्यथाऽपि वा ॥ २२ ॥
उपास्त्रावान्वितं तत्तु घृष्टमित्युपदिश्यते ॥

घृष्टलक्षणमाह,—विगतत्वमित्यादि । विगतत्वक् त्वग्र
हितम् । सघर्षाद् द्रव्यान्तरेणेत्यर्थः । अन्यथा अन्येन प्रकारेण
त्यर्थः । ‘अन्यथाऽपि वा’ इत्यस्य स्थाने केचित् ‘अन्यजादपि’
इति पठन्ति, तत्रान्यजात् सघर्षात् द्रव्यान्तरजात् सघर्षणा-
दित्यर्थः । उपा दाहविशेषः ॥ २२ ॥—

छिन्ने भिन्ने तथा विद्धे क्षते वाऽसृगतिस्त्रवेत् ॥ २३ ॥
रक्तक्षयाद्गुजस्तत्र करोति पवनो भृशम् ॥
स्नेहपानं हितं तत्र तत्सेको विहितस्तथा ॥ २४ ॥
वेशवारैः सकृशरैः सुस्निग्धैश्चोपनाहनम् ॥
धान्यस्वेदांश्च कुर्वीत स्निग्धान्यालेपनानि च ॥ २५ ॥
वातघ्नौषधसिद्धैश्च स्नेहैर्वस्तिर्विधीयते ॥

लक्षणैः पङ्क्तिर्वं सद्योव्रणं निर्दिश्येदानीं चतुर्षु छिन्नादिषु
चिकित्सामाह—छिन्ने इत्यादि । तत्सेको विहित इति कोष्ण-
स्नेहसेक इत्यर्थः । वेशवारैर्निरस्थिस्विन्नस्निग्धपिष्टमासैः ।
कुशरा तिलतण्डुलमाषकता यवागू । उपनाहनं बन्धनम् ।
धान्यस्वेदानित्यादि धान्यस्वेदो माषादिकोष्णधान्यस्वेद इत्येके,
अन्ये तु धान्यं धान्याम्लम्, अम्लशब्दोत्तरपदलोपेन । आले-
पनशब्दो लेपने । स्नेहपानमूर्ध्वनाभिजेषु व्रणेषु, नाभेरधो गतेषु
वस्तिरिति ॥ २३—२५ ॥—

पिच्छिते च विघृष्टे च नातिस्त्रवति शोणितम् ॥ २६ ॥
अगच्छति भृशं तस्मिन् दाहः पाकश्च जायते ॥
तत्रोष्मणो निग्रहार्थं तथा दाहप्रपाकयोः ॥ २७ ॥
शीतमालेपनं कार्यं परिपेकश्च शीतलः ॥

इदानीं पिच्छितघृष्टयोरसृतशोणितत्वेन समानधर्मिणोरेकमेव
चिकित्सितमाह,—पिच्छित इत्यादि । अगच्छति अस्त्रवति

गति । तस्मिन् रुधिरं, गृध्रमत्यर्थम् । अन्ये तु ‘शीतमालेपनं
कार्यं परिपेकश्च शीतलः’—इत्यस्य स्थाने ‘शीतमालेपनं सेकः
शुद्धी रक्तविमोक्षणम्’ इति पठन्ति । शुद्धिर्वमनादि, तत्रोष्म-
नाभिजेषु वमनं, दाहोत्तरे मध्यकायजे रेचनम्, अधोनाभिजेषु
पुनरास्थापनं, स्त्यानरक्तेषु रक्तमोक्षणम् ॥ २६ ॥ २७ ॥—

पट्स्वेतेषु यथोक्तेषु छिन्नादिषु समासतः ॥ २८ ॥
क्षेयं समर्पितं सर्वं सद्योव्रणचिकित्सितम् ॥

उक्तमेवोपसहरञ्चाह—पट्स्वेतेष्वित्यादि । समर्पितं सम्य-
गर्पितम् । क्षेयं ज्ञातव्यम् ॥ २८ ॥—

अत ऊर्ध्वं प्रवक्ष्यामि छिन्नानां तु चिकित्सितम् २९
ये व्रणा विवृताः केचिच्छिरःपार्श्वावलम्बिनः ॥
तान् सीव्येद्विधिनोक्तेन वध्नीयाद्वाढमेव च ॥ ३० ॥

अथ मूर्धाद्यवयवाश्रयं चिकित्साविशेषमाह—अत ऊर्ध्वमि-
त्यादि । विवृता व्यातमुखा । शिरःपार्श्वावलम्बिनो मस्तकपा-
र्श्वावलम्बनशीलाः, अन्ये तु विरोऽवलम्बिनस्तथा पार्श्वावल-
म्बिनश्चेत्येवं व्याख्यानयन्ति । विधिनोक्तेन ऋजुमन्थित्वेन
सेवन्यादिना सीव्येदित्यर्थः ॥ २९ ॥ ३० ॥

कर्णं स्थानादपहतं स्थापयित्वा यथास्थितम् ॥
सीव्येद्यथोक्तं तैलेन स्रोतश्चाभिप्रतर्पयेत् ॥ ३१ ॥
कृकाटिकान्ते छिन्ने तु गच्छत्यपि समीरणे ॥
सम्यङ्निवेश्य वध्नीयात् सीव्येच्चापि निरन्तरम् ३२
आजेन सर्पिषा चैव परिपेकं तु कारयेत् ॥
उत्तानोऽन्नं समश्रीयाच्छयीत च सुयन्त्रितः ॥ ३३ ॥

कर्णमित्यादि । स्थानादपहतमनि शेषतश्छिन्नम् । तैलेन
वातघ्नौषधसिद्धेन । कृकाटिकान्ते इत्यादि कृकाटिकान्ते कृका-
टिकार्यन्ते ग्रीवायाः पश्चात् । गच्छत्यपि समीरणे इति वाते
निर्वहत्यपि सीव्येदित्यर्थः, ‘असाध्या वायुनिर्वाहिण’ इत्यस्या-
यमपवादः । सम्यङ्निवेश्य यथास्थानं स्थापयित्वा । उत्तानोऽन्नं
समश्रीयादिति तथैव कृकाटिकायाः सुस्थितत्वात् ; अन्नमित्युप-
लक्षणं, तेन शयनमूत्रपुरीषोत्सर्गादि चोत्तानस्यैवेति । शयीत च
सुयन्त्रित इति यथा कृकाटिका स्थिरा भवति ॥ ३१—३३ ॥

शाखासु पतितांस्त्यक् प्रहारान् विवृतान् भृशम् ॥
सीव्येत् सम्यङ्निवेश्याशु सन्ध्यस्थीन्यनुपूर्वशः ३४
वद्ध्वा वेल्लितकेनाशु ततस्तैलेन सेचयेत् ॥
चर्मणा गोफणाबन्धः कार्यो यो वा हितो भवेत् ३५

शाखासु पतितानित्यादि । शाखासु चतसृषु । सम्यङ्निवे-
श्येत्यादि आशु सन्ध्यस्थीनि सम्यङ्निवेश्य यथास्थानं स्थाप-
यित्वा सीव्येत् । अनुपूर्वश इति अनुशब्दः । सहशार्थः, तेन
पूर्वसदृशेन । वेल्लितकेनेति ‘बन्धेन’ इति शेषः ॥ ३४ ॥ ३५ ॥

पृष्ठे व्रणो यस्य भवेदुत्तानं शाययेत्तु तम् ॥
अतोऽन्यथा चोरसिजे शाययेत् पुरुषं व्रणे ॥ ३६ ॥

पृष्ठे इत्यादि । उत्तानं शाययेदिति दोषस्तुल्यर्थम्, अन्यथाऽ-
निर्गच्छन् अन्तर्व्यवस्थितो दोष उत्सङ्गं कृत्वा विकरोति; अन्य-
थेति अधोमुख इत्यर्थः । उक्तं च,—“उरोव्रणी उत्तानशय्या
परिहरेत्, पृष्ठव्रणी तु स्तनोरोऽवष्टभ्य, दोषस्त्वन्यथा न प्रसि-
च्यते, अनिर्गच्छन् विकारानुत्पादयति”—इति जेजटः ।
गयी तु “पृष्ठे व्रगो यस्य भवेदनुत्तानः शयीत सः । अतोऽ-
न्यथा चोरसिजे शयीत पुरुषो व्रणे”—इति पठति, व्याख्या-
नयति च—अनुत्तानोऽवाङ्मुखोऽधोमुखः शयीत, उरसिजेषु
व्रणेष्वन्यथा उत्तान एव शयीतेति ॥ ३६ ॥

छिन्नां निःशेषतः शाखां दग्ध्वा तैलेन बुद्धिमान् ॥
वधीयात् कोशबन्धेन प्राप्तं कार्यं च रोपणम् ॥ ३७ ॥

शाखानां निःशेषच्छेदे विधानान्तरमाह—छिन्नामित्यादि ।
कोशबन्धेन स्थगिकाबन्धेन, प्राप्तं युक्तं; रोपणमिति शोधनस्या-
ग्निनैव कृतत्वात् ॥ ३७ ॥

चन्दनं पद्मकं रोध्रमुत्पलानि प्रियङ्गवः ॥
हरिद्रा मधुकं चैव पयः स्यादत्र चाष्टमम् ॥ ३८ ॥
तैलमेभिर्विपकं तु प्रधानं व्रणरोपणम् ॥

अस्य रोपणार्थं तैलमाह—चन्दनमित्यादि । पयो दुग्धं,
स्यात् भवेत्, तच्चतुर्गुणमानम् । ननु संख्येयनिर्देशादेव
संख्यासिद्धावष्टमग्रहणं किमर्थम्? उच्यते—नात्र पाको जलेन,
पयसैव पाकं मन्यते; अन्ये लष्टमग्रहणेनाष्टाङ्गसङ्गमिदं
तैलमिति कथयन्ति ॥ ३८ ॥—

चन्दनं कर्कटाख्या च सहे मांस्याह्वयामृते ॥ ३९ ॥
हरेणवो मृणालं च त्रिफला पद्मकोत्पले ॥
त्रयोदशाङ्गं त्रिवृतमेतद्वा पयसाऽन्वितम् ॥ ४० ॥
तैलं विपकं सेकार्थं हितं तु व्रणरोपणे ॥

अस्य रोपणार्थं द्वितीयं चन्दनादितैलमाह—चन्दनमित्यादि ।
कर्कटाख्या कर्कटशङ्खी, सहे माषपर्णी मुद्गपर्णी च, अमृता
गुडची, हरेणवः कलायाः, मृणालमुशीरं, उत्पलं नीलोत्पलं,
त्रिवृतमिति त्रिभिर्वृतवसामज्जिर्वृतं तैलं त्रिवृतम् । एतत् त्रयो-
दशाङ्गं तैलम् । पयसा क्षीरेण चतुर्गुणेन पक्वम् । वाशब्दः
पूर्वोक्ततैलेपक्षया । मांस्याह्वयेत्यस्य स्थाने सोमाह्वयेति केचित्
पठन्ति; सोमाह्वया त्रिसन्धिका, सोमलतेत्यपरे । गयी तु
मज्जवर्जं स्नेहस्त्रिवृतमित्याह, तन्मते त्रिवृतं पयसा विपक्व
व्रणरोपणमिति व्याख्यानम् ॥ ३९ ॥ ४० ॥—

अत ऊर्ध्वं प्रवक्ष्यामि भिन्नानां तु चिकित्सितम् ४१
भिन्नं नेत्रमकर्मण्यमभिन्नं लम्बते तु यत् ॥
तन्निवेश्य यथास्थानमव्याविद्धसिरं शनैः ॥ ४२ ॥
पीडयेत्पाणिना सम्यक् पद्मपत्रान्तरेण तु ॥
ततोऽस्य तर्पणं कार्यं नस्यं चानेन सर्पिपा ॥ ४३ ॥

अत ऊर्ध्वमित्यादि । यद्यपि आशयविषये भिन्नलक्षणं
प्रागुक्तं तथाऽपि नेत्रमप्याशय एव व्याहर्तव्यमत आह—भिन्न

नेत्रमित्यादि । अकर्मण्यमवलोकनादिस्वकर्मणोऽसपादकं, अन्ये
तु, अकर्मण्यमसाध्यमित्यर्थः । तन्नाभिन्नं कर्मण्यं च साध्यं
चिकित्सितव्यम् । निवेश्य स्थापयित्वा । अव्याविद्धसिरमना-
कुलितसिरं; अन्ये तु “ऋजुविद्धसिरं” इति पठित्वा अकुटिल
विद्धमस्तकमिति व्याख्यानयन्ति । पाणिना हस्तेन । पद्मपत्रा-
णामन्तरत्नमूष्मत्वव्युदासार्थं मार्दवार्थं च । ततो मधुसर्पिर्दा-
नानन्तरं तर्पणं पूरणं कार्यम् । अनेन वक्ष्यमाणेनेत्यर्थः । अन्ये
तु ‘अनेन’ इत्यस्य स्थाने ‘आजेन’ इति पठन्ति ॥ ४१—४३ ॥

आजं घृतं क्षीरपात्रं मधुकं चोत्पलानि च ॥
जीवकर्षभकौ चैव पिष्ट्वा सर्पिर्विपाचयेत् ॥ ४४ ॥
सर्वनेत्राभिघाते तु सर्पिरेतत् प्रशस्यते ॥

तदेवाजं घृतमुत्पादयन्नाह—आजं घृतमित्यादि । अजाघृतं
मधुकादिभिः समांशं पिष्ट्वा सर्पिर्गव्यं क्षीरपात्रं क्षीराढकं दत्त्वा
विपाचयेत् । ननु चाजघृतस्य किं पेषणेन? उच्यते—यथा-
सम्भवं पेषणं कार्यम् । द्रव्यसमत्वमत्राभिधीयते यथाऽन्येषु
योगेष्वर्कत्वकक्षीरादीनां; ततश्च पद्मद्रव्याणि यथा मात्रयाऽष्टौ
पलानि भवन्ति तथा मात्रा परिकल्प्य घृतस्य प्रस्थं क्षीराढ-
कमास्थाप्य विपचेदित्येष शास्त्रवृद्धव्यवहारः । अन्ये तु आज
घृतं गव्यं च तुल्यं कृत्वा मधुकादिकल्केन पचेत्, शेषं पूर्ववत्,
नैवं, वृद्धा आढकशब्देन द्रवद्रव्यस्य द्विगुणतया परिभाषित-
त्वादष्टाविंशत्यधिकपलशतं गृह्णन्ति । पिष्ट्वा सर्पिर्विपाचये-
दिति सर्पिरिति च सर्पिषो द्विरुच्चारण नियमार्थः; तेन, अनेनैव
घृतेन तर्पणं नस्यं च प्रशस्तं न त्वन्येनेति । गयी तु, अजा-
घृतस्य प्रस्थं, क्षीरस्य पुनराढकं, मधुकादीनि चत्वारि द्विपलि-
कान्यष्टपलत्वेन घृतस्य पादिकानीत्याह ॥ ४४ ॥—

उदरान्मेदसो वर्तिर्निर्गता यस्य देहिनः ॥ ४५ ॥
कषायभस्ममृत्कीर्णां बद्ध्वा सूत्रेण सूत्रवित् ॥
अग्निहोत्रेण शस्त्रेण छिन्द्यान्मधुसमायुतम् ॥ ४६ ॥
बद्ध्वा व्रणं सुजीर्णेऽन्ने सर्पिषः पानमिष्यते ॥
स्नेहपानादृते चापि पयःपानं विधीयते ॥ ४७ ॥
शर्करामधुयष्टिभ्यां लाक्षया वा श्वदंष्ट्रया ॥
चित्रासमन्वितं चैव रुजादाहविनाशनम् ॥ ४८ ॥
आढोपो मरणं वा स्याच्छूलो वाऽच्छिद्यमानया ॥
मेदोग्रन्थौ च यत्तैलं वक्ष्यते तच्च योजयेत् ॥ ४९ ॥

उदरसमेदचिकित्सितमाह—उदरादित्यादि । कषायभस्म-
मृत्कीर्णां ‘ता वर्तिम्’ इति शेषः; कषायाः सर्जकार्जुनादयः, तेषां
भस्म क्षारः, मृत् कृष्णमृत्, कीर्णा गुण्डिता; अन्ये तु
‘कषायचूर्णमृत्कीर्णम्’ इति पठन्ति । वद्धेति मूलमिति शेषः ।
सूत्रवित् शास्त्रवित् । अग्निहोत्रेण शस्त्रेण छिन्द्यात्, अन्यथा

अतस्तत्राच्छेदने पाकभयं स्यात् । सा पुनः क्षतं यदा प्रवेश्य-
माना न प्रविशति प्रविष्टा वा नावतिष्ठते तदा तस्याश्छेदः ।
चित्रा एरण्डः, दन्तीत्यन्ये । कल्पना चैयं,—क्षीरस्य यष्टि-
मधुकथितस्य शर्करैरण्डतैलप्रक्षेपस्य पानमित्येको योगः,
श्वदंष्ट्राकथितं क्षीरं सलाक्षाचित्रातिलतैलप्रक्षेपं पीयत इति
द्वितीयो योगः । वाशब्दात् केचिदेकमेव योगमामनन्ति,
तथा च वृद्धवाग्भट्टः,—“सर्क्षोद्रे च व्रणे वद्धे सुजीर्णेऽन्ते घृतं
पिबेत् । क्षीरं वा शर्कराचित्रालाक्षागोक्षुरकैः शृतम् ॥ रुग्दा-
हजित् सयष्ट्याहैः परं पूर्वोदितो विविः” —इति । क्षीरपाक-
विधिरयं, यथा —“द्रव्यादष्टगुणं क्षीरं क्षीरात्तोयं चतुर्गुणम् ।
क्षीरावशेषः कर्तव्यः क्षीरपाके त्वयं विधिः” —इति । प्रति-
दिनं क्षीरचतुष्पलं पेयं, शर्करैरण्डतैलं तु प्रत्येकं कार्षिकं, एव
द्वितीययोगेऽपि । रुग्दाहाहविनाशनमिति पयःपानमिति स-
वन्धः । मेदोवर्तैरच्छेदे फलमाह—आटोप इत्यादि । अच्छि-
द्यमानया अकृन्त्यमानया । मेदोग्रन्थौ तु यत्तैलमिति द्विकर-
जेत्यादिकम् ॥ ४५—४९ ॥

त्वचोऽतीत्य सिरादीनि भित्त्वा वा परिहृत्य वा ॥
कोष्ठे प्रतिष्ठितं शल्यं कुर्यादुक्तानुपद्रवान् ॥ ५० ॥

मेदोवर्तिप्रत्यासत्त्या जठरगतशल्यलक्षणमाह—त्वचोऽती-
त्येत्यादि । त्वचोऽतीत्य त्वचोऽतिक्रम्य, त्वचः सप्तः सिरा-
दीनि सिरामांसस्नायुसन्ध्यस्थीनि । सिराच्छेदलिङ्गं तु सुरेन्द्र-
गोपप्रतिममित्यादिपूर्वमुक्तम् । प्रतिष्ठितमवस्थितम् । उक्तानु-
पद्रवानिति शल्यापनयनीये ‘कोष्ठगते त्वाटोपानाहविद्रव्या-
दीन्’ —इति ॥ ५० ॥

तत्रान्तर्लोहितं पाण्डुं शीतपादकराननम् ॥
शीतोच्छ्वासं रक्तेनेत्रमानञ्च च विवर्जयेत् ॥ ५१ ॥

कोष्ठगतशल्यस्यासाध्यस्य लक्षणमाह—तत्रान्तर्लोहितमि-
त्यादि । अन्तर्लोहितं कोष्ठमध्यपतितरुधिरमित्यर्थः । पाण्डुं
श्वेतम् । शीतपादकराननं शीतचरणहस्तमुखम् । आनन्द
स्वमार्गादप्रवर्तमानदोषमलम् । एवंविधं शल्यवन्तं पुमांसं विव-
र्जयेत् परिहरेदित्यर्थः ॥ ५१ ॥

आमाशयस्थे रुधिरे वमनं पथ्यमुच्यते ॥
पक्वाशयस्थे देयं च विरेचनमसंशयम् ॥ ५२ ॥

आस्थापनं च निःस्नेहं कार्यमुष्णैर्विशोधनैः ॥
यवकोलकुलत्थानां निःस्नेहेन रसेन च ॥ ५३ ॥

भुञ्जीतान्नं यवागूं वा पिबेत्सैन्धवसंयुताम् ॥
अतिनिःसुतरक्तो वा भिन्नकोष्ठः पिबेदसृक् ॥ ५४ ॥

साध्यस्य चिकित्सितमाह—आमाशयस्य इत्यादि । पक्वाश-
यस्थे पित्ताशयस्थे इत्यर्थः । वाताशयस्थे पुनरास्थापनमेव;
उष्णैर्विशोधनैर्गोमूत्रादिमिरास्थापनं कार्यमिति सवन्धः । विशु-
द्धरक्तानुलोमनाह—यवकोलेत्यादि । अनिःसुतरक्तस्य चिकि-

त्सामभिधायातिनिःसुतरक्तस्य चिकित्सा निर्दिशन्नाह—अति-
निःसुतेत्यादि । पिबेदसृगिति जीवितानुबन्धनार्थम् ५२—५४

स्वमार्गप्रतिपन्नास्तु यस्य विण्मूत्रमारुताः ॥

व्युपद्रवः स भिन्नेऽपि कोष्ठे जीवति मानवः ॥ ५५ ॥

भिन्नकोष्ठस्य साध्यस्य लक्षणमाह—स्वमार्गेत्यादि । व्युप-
द्रवः विगता उपद्रवा यस्य सः, उपद्रवा ज्वराध्मानादयः ॥ ५५ ॥

अभिन्नमन्त्रं निष्क्रान्तं प्रवेश्यं नान्यथा भवेत् ॥

पिपीलिकाशिरोग्रस्तं तदप्येके वदन्ति तु ॥ ५६ ॥

प्रक्षाल्य पयसा दिग्धं तृणशोणितपांशुभिः ॥

प्रवेशयेत् कृत्तनखो घृतेनाक्तं शनैः शनैः ॥ ५७ ॥

प्रवेशयेत् क्षीरसिक्तं शुष्कमन्त्रं घृताप्लुतम् ॥

अङ्गुल्याऽमिमृशेत् कण्ठं जलेनोद्वेजयेदपि ॥ ५८ ॥

हस्तपादेषु संगृह्य समुत्थाप्य महावलाः ॥

भवत्यन्तःप्रवेशस्तु यथा निर्धुनुयुस्तथा ॥ ५९ ॥

तथाऽन्त्राणि विशन्यन्तः स्वां कलां पीडयन्ति च ॥

व्रणाल्पत्वाद्बहुत्वाद्वा दुष्प्रवेशं भवेत्तु यत् ॥ ६० ॥

तदापाट्य प्रमाणेन भिषगन्त्रं प्रवेशयेत् ॥

यथास्थानं निविष्टे च व्रणं सीव्येदतन्द्रितः ॥ ६१ ॥

स्थानादपेतमादत्ते प्राणान् गुम्फितमेव वा ॥

वेष्टयित्वा तु पट्टेन घृतसेकं प्रदापयेत् ॥ ६२ ॥

घृतं पिबेत् सुखोष्णं च चित्रातैलसमन्वितम् ॥

मृदुक्रियार्थं शकृतो वायोश्चाधःप्रवृत्तये ॥ ६३ ॥

ततस्तैलमिदं कुर्याद्रोपणार्थं चिकित्सकः ॥

त्वचोऽश्वकर्णधवयोर्मोचकीमेषशृङ्गयोः ॥ ६४ ॥

शल्यव्यर्जुनयोश्चापि विदार्याः क्षीरिणां तथा ॥

बलामूलानि चाहृत्य तैलमेतैर्विपाचयेत् ॥ ६५ ॥

व्रणं संरोपयेत्तेन वर्षमात्रं यतेत च ॥

इदानीं कोष्ठगतान्त्रमेदमाह—अभिन्नेत्यादि । नान्यथेति
यथैव स्थितानि तथैव प्रवेश्यानि तेनैव प्रकारेणेत्यर्थः । अपरे
त्वन्यथा व्याख्यानयन्ति, यथा—अभिन्नादन्यथा अपरप्रकार
भिन्नमन्त्रं प्रवेश्यं न भवेत्; तथाच वृद्धवाग्भट्टः,—“अभि-
न्नमन्त्रं निष्क्रान्तं प्रवेश्यं न ह्यतोऽन्यथा” —इति । भिन्नमपि
मतान्तरेण प्रवेश्यमिति निर्दिशन्नाह—पिपीलिकाशिरोग्रस्तमि-
त्यादि । तदपि भिन्नमपि, अन्त्रं प्रवेश्यमिति सवन्धः । पिपी-
लिकाशिरोग्रस्तमित्यनेन पिपीलिकावदनसन्दंशसंहिते अन्त्रे
तासां कवन्धच्छेदः कार्य इति व्याख्यानयन्ति । गयी तु
‘अलाङ्गुलशिरोग्रस्तम्’ इति पठति; तत्र, अलाङ्गुलः स्थूलपि-
पीलिकः । प्रक्षाल्येत्यादि । पयसा क्षीरेण, दिग्धं गुण्डितं,
आवृतमित्यर्थः । पांशुः धूलिः । कृत्तनखदिच्छन्नखः । अप्र-

विष्टेऽन्ने स्वस्थाननयनार्थमन्त्रस्योपायत्रयमाह—अङ्गुल्येत्यादि ।
अभिमुखेत् स्पृशेत् । उद्वेजयेत् त्रासयेत् । समुत्थाप्य कर्णं
नीत्वा अन्त्रमेदवन्तं पुरुषं महाबलाः पुरुषास्तथा निर्धुनुयुर्यथाऽ-
न्त्रस्यान्तःप्रवेशो भवतीति संवन्धः; निर्धुनुयुरालोर्द्वयेयु-
रित्यर्थः । एभिः प्रयोगैः किं भवतीत्याह—तथाऽन्त्राणीत्यादि ।
अन्त्राणि यथाऽन्तः विशन्ति तथा स्वां कलां पीडयन्ति स्व-
कीया कला पञ्चमी मलधरा ता पीडयन्ति । दुःप्रवेशस्य
चिकित्सामाह—व्रणाल्पत्वादित्यादि । व्रणाल्पत्वात् व्रणसूक्ष्म-
त्वात्, बहुत्वाद् व्रणस्य बहुलत्वात्, तत्र विपुलत्वे सति स
व्रणः सीव्यः । केचिद्बहुत्वादित्यन्त्रविशेषणमङ्गीकृत्य व्रण-
सूक्ष्मत्वे व्रणबहुत्वे चोभयत्रापि पाटनपूर्वं प्रवेशं मन्यन्ते,
तच्च पाटनं यावताऽन्त्रं प्रविशति तावत् कार्यम् । अतन्द्रितोऽ-
नलसः । स्वस्थानेऽनिविष्ट व्याकुलितं चान्त्रं किं करोतीत्याह—
स्थानादपेतमित्यादि । अपेतमपगतम् । प्राणानादत्ते गृह्णाति
मारयतीत्यर्थः । गुम्फितं व्याकुलितं परस्परमतिक्रान्तमित्यर्थः ।
अतः परं क्रियाविधिः—वेष्टयित्वेत्यादि । मधुघृताभ्यक्तं पट्टवे-
ष्टितं घृतेन कोष्णेन सिञ्चेत् । चित्रातैलसमन्वितमिति चित्रा-
तैलमेरण्डतैलं, तत्फलं पुरीषमार्दवं वातानुलोमनं च । इदं वक्ष्य-
माणम् । त्वचोऽश्वकर्णेत्यादि । अश्वकर्णः पूर्वदेशप्रसिद्धोऽश्व-
त्थसदृशः, मोचकी शालमली, मेपशृङ्गं कर्कटशृङ्गं, पुत्रजीवक
इत्यन्ये, क्षीरिण्यो न्यग्रोधोदुम्बराश्वत्थप्लक्षगर्दभाण्डा, एषा
त्वग्भिर्वलामूलैश्च तैलपादेन कत्कीकृतैर्जलं दत्त्वा चतुर्गुणं तैल-
प्रस्थं पाचयेदिति जेज्जटः, गयी त्वेपां द्रव्याणामाढकं सलिला-
ढकैश्चतुर्भिः कथितमाढकशेषेण कपायेणाश्वकर्णादित्वक्पाद-
कल्कं तैलप्रस्थं पाचयेदित्याह । वर्षमात्रं यतेतेति मैथुनव्या-
यामादि परिहरन् यत्नं कुर्वीतेत्यर्थः ॥ ५६—६५ ॥—

पादौ निरस्तमुष्कस्य जलेन प्रोक्ष्य चाक्षिणी ॥ ६६ ॥
प्रवेश्य तुन्नसेवन्या मुष्कौ सीव्येत्ततः परम् ॥
कार्यो गोफणिकावन्धः कट्यामावेश्य यन्नकम् ६७
न कुर्यात् स्नेहसेकं च तेन क्लिद्यति हि व्रणः ॥
कालानुसार्यगुर्वेलाजातीचन्दनपद्मकैः ॥ ६८ ॥
शिलादावर्गमृतातुत्यैस्तैलं कुर्वीत रोपणम् ॥

मुष्कमेदचिकित्सितमाह—पादौ निरस्तमुष्कस्वेत्यादि ।
पादावक्षिणी च जलेन प्रोक्ष्य सिक्वेत्यर्थः; मुष्कौ अण्डकोषौ,
तुन्नसेवन्या सेवनीविशेषेण, प्रवेश्य सीव्येत् । गोफणिका
कौपीनं कच्छोटक इत्यर्थः । कट्यामावेश्य यन्नकमित्यादि पट्ट-
यन्त्रमावेश्य, चलनभयादित्यर्थः । कालानुसारीत्यादि । काला-
नुसारी तगरं, शिला मनःशिला ॥ ६६—६८ ॥—

शिरसोऽपहृते शल्ये बालवर्तिं प्रवेशयेत् ॥ ६९ ॥
बालवर्त्यामदत्तायां मस्तुलुङ्गं व्रणात् सवेत् ॥
हन्त्यादेनं ततो वायुस्तप्तादेवमुपाचरेत् ॥ ७० ॥

व्रणे रोहति चैकैकं शनैर्बालमपक्षिपेत् ॥

अतः परं विद्धचिकित्सारम्भः, तत्र प्रागेवोक्तमाज्ञे विद्धचि-
कित्सितमाह—शिरस इत्यादि । अपहृते कर्षिते । बालवर्ति-
मिति केशरचितवर्ति व्रणमुखपिधानार्थं निरवशेषेण प्रवेशयेत् ।
बालवर्तिदानव्यतिरेकेण दोषमाह—बालवर्त्यामित्यादि । मस्तुलु-
ङ्गमिति शिरसो बलाधानं स्थानघृताकारं मस्तुलुङ्गमुच्यते । एन-
मातुरम् । ततो मस्तुलुङ्गव्रणात् । एवमिति पूर्वोक्तेन प्रकारेण ।
उपाचरेच्चिकित्सा कुर्यात् । अपक्षिपेत् कर्षेत् ॥ ६९ ॥ ७० ॥
गात्राद्यपहृतेऽन्यस्मात् स्नेहवर्तिं प्रवेशयेत् ॥ ७१ ॥
कृते निःशोणिते चापि विधिः सद्यःक्षते हितः ॥

सामान्यशरीरावयवस्य चिकित्सामाह—गात्राद्यपहृते इ-
त्यादि । गात्रादिति स्फुटम् । अन्यस्माद् गात्रादवयवात्, अप-
हृते 'शल्ये' इति शेषः । स्नेहवर्तिः स्नेहयुक्ता पट्टवर्ति, स्ने-
होऽत्र तैलं पूर्वोक्तं चक्रतैलं वा । प्रवेशयेदिति अपहृतशल्ये
गात्रे इति विभक्तिविपरिणामेन संवन्धः । तस्मिन्नपि गात्रे
पाकभयान्निःशोणिते कृते, विधिः सद्यःक्षते हित इति सद्यः-
क्षतविषये यो विधिः सोऽत्रापि हितो हितकारको मधुघृतादिः
सन्धानार्थम् ॥ ७१ ॥—

दूरावगाढाः सूक्ष्माः स्युर्ये व्रणास्तान् विशोणितान् ॥
कृत्वा सूक्ष्मेण नेत्रेण चक्रतैलेन तर्पयेत् ॥

विषयविशेषेण विद्धचिकित्सितमाह—दूरावगाढा इत्यादि ।
दूरावगाढा दूरानुप्रविष्टा इत्यर्थः । सूक्ष्मेण नेत्रेणेति नेत्रेण
व्रणप्रक्षालनयन्त्रेण, तच्चाष्टाङ्गुलं मुद्रतुल्यस्रोतः । - चक्रतैलेनेति
तिलतैलपीडनोपकरणकाष्ठेभ्योऽणुतैलन्यायेन गृहीतं तैलं चक्र-
तैलं, सद्यःपीडनोद्धृतमात्रं वा । तर्पयेत् पूरयेत् ॥ ७२ ॥—

समङ्गां रजनीं पद्मां त्रिवर्गं तुत्थमेव च ॥ ७३ ॥

विडङ्गं कटुकां पथ्यां गुडूर्वीं सकरञ्जिकाम् ॥

संहृत्य विपचेत्काले तैलं रोपणमुत्तमम् ॥ ७४ ॥

समङ्गामित्यादि । समङ्गां मञ्जिष्ठां, रजनीं हरिद्रां, पद्मां भार्गीं,
त्रिवर्गं क्षिफला, पथ्या हरीतकी, त्रिवर्गग्रहणेनैव पथ्यायां
लब्धाया पुनः पथ्याग्रहणं भागद्वयप्रक्षेपार्थं, यदुक्तं—“घृते
तैले च योगे च यद्रव्यं पुनरुच्यते । तज्ज्ञातव्यमिहाचार्यैर्भागतो
द्विगुणं भवेत्—” इति । करञ्जिका नक्तमालफलमित्यर्थः । काले
इति अदोषोपप्लवकारिणि व्रणसरोहणकाले इत्यर्थः ॥ ७३ ॥ ७४ ॥

तालीशं पद्मकं मांसी हरेण्वगुरुचन्दनम् ॥

हरिद्रे पद्मबीजानि सोशीरं मधुकं च तैः ॥ ७५ ॥

पक्वं सद्योव्रणेष्कृतं तैलं रोपणमुत्तमम् ॥

अपरमपि रोपणतैलमाह—तालीशमित्यादि । हरेणु रेणुका-
नाम गन्धद्रव्यम् ॥ ७५ ॥—

क्षते क्षतविधिः कार्यः पिच्छिते भग्नवद्विधिः ॥७६॥

क्षतपिच्छितयोश्चिकित्सितमाह—क्षते क्षतविविरित्यादि ।
क्षते इति नातिभिन्नं नातिच्छिन्नमित्यादिना परिभाषिते, क्षत-
विधिः क्षौद्रघृततैलाभ्यङ्गादिः सर्वः । भग्नवद्विधिः भग्नाभिहितो
बन्धसेकरुधभोजनादिः ॥ ७६ ॥

घृष्टे रुजो निगृह्याशु चूर्णैरुपचरेद्भणम् ॥

घृष्टचिकित्सितमाह—घृष्टे रुज इत्यादि । रुजो निगृह्य मधु-
मधुरशीतादिभिर्निगृह्य निर्वाप्य, गयी तु मधुघृतसेकादिना
निर्वाप्येति व्याख्याति । चूर्णैः शालसर्जार्जुनादीनाम् ॥—

विच्छिष्टदेहं पतितं मथितं हतमेव च ॥ ७७ ॥

वासयेत्तैलपूर्णायां द्रोण्यां मांसरसाशनम् ॥
अयमेव विधिः कार्यः क्षीणे मर्महते तथा ॥ ७८ ॥

इदानीं सद्योव्रणप्रसङ्गेन विच्छिष्टादिदेहस्य सद्य क्षतव्रणसा-
मान्येन चिकित्सा निर्दिशन्नाह—विच्छिष्टदेहमित्यादि । विच्छिष्ट-
देहमिति नैमनाकर्षणारोहणपतनवधसाहसादिभिः स्वस्थानच्यु-
तावयवदेहं, पतितं वृक्षादिभ्यः, मथितं बलीयसा विलोडितं,
हतं वेगवता द्रव्येण दण्डमुष्ट्यादिभिर्वा । वासयेत् स्थापयेत् ।
द्रोणी दाहुरचिता नौसदृशी । अयमेवेत्यादि । क्षीणे अध्वादि-
क्षीणे । मर्महत इति मर्माणि हृदयादीनि ॥ ७७ ॥ ७८ ॥

रोपणे सपरीपेके पाने च व्रणानां सदा ॥
तैलं घृतं वा संयोज्यं शरीरतृप्तवेक्ष्य हि ॥ ७९ ॥

इदानीं विषयविशेषोक्तस्यापि तैलस्य सद्योव्रणेषु निषेध-
मनुक्तस्यापि घृतस्य विधिं दर्शयन्नाह—रोपणे इत्यादि ।
वातकफप्रकृतिकं शरीरं कालं क्षिरादिकमपेक्ष्य तैलं प्रयोज्यं,
रक्तपित्तप्रकृतिकं शरीरं कालं शरदादिकं पुनरवेक्ष्य घृतं प्रयो-
ज्यमिति ॥ ७९ ॥

घृतानि यानि वक्ष्यामि यत्नतः पित्तविद्रव्यौ ॥
सद्योव्रणेषु देयानि तानि वैद्येन जानता ॥ ८० ॥

अथ सक्षेपार्थं घृतान्यभिनिर्दिशन्नाह—घृतानीत्यादि ।
तानीति प्रपौण्डरीकमज्जिष्ठामधुकोशीरपञ्चकैरित्यादीनि ॥८०॥
सद्यःक्षतव्रणं वैद्यः सशूलं परिपेचयेत् ॥

सर्पिषा नातिशीतेन बलातैलेन वा पुनः ॥ ८१ ॥

अथ यस्यामवस्थाया घृततैलपरिपेका कार्यास्ता निर्दिश-
न्नाह—सद्य इत्यादि । सर्पिषा नातिशीतेनेति पित्तरक्तप्रकृतिके
शरीरे काले च शरदादिके परिपेक, बलातैलेन वातकफप्र-
कृतौ देहे काले च शीतले इति ॥ ८१ ॥

समज्ञां रजनीं पद्मां पथ्यां तुत्थं सुवर्चलाम् ॥
पञ्चकं रोध्रमधुकं विडङ्गानि हरेणुकम् ॥ ८२ ॥

तालीशपत्रं नलदं चन्दनं पद्मकेशरम् ॥

मज्जिष्ठोशीरलाक्षाश्च क्षीरिणां चापि पल्लवान् ॥८३॥

प्रियालबीजं तिन्दुक्यास्तरुणानि फलानि च ॥

यथालाभं समाहृत्य तैलमेभिर्विपाचयेत् ॥ ८४ ॥

सद्योव्रणानां सर्वेषामदुष्टानां तु रोपणम् ॥

सामान्येन सर्वव्रणानामदुष्टानां रोपणार्थं तैलमाह—सम-
ज्ञामित्यादि । समज्ञा मज्जिष्ठा, पद्मा भार्गी, सुवर्चला सूर्यभक्ता,
हरेणुकं रेणुका, तरुणानि आमानी ॥ ८२—८४ ॥—

कषायमधुराः शीताः क्रियाः स्निग्धाश्च योजयेत् ८५

सद्योव्रणानां सप्ताहं पश्चात् पूर्वोक्तमाचरेत् ॥

अथ कियन्त कालं सद्योव्रणक्रियेत्याह—कषायेत्यादि ।
पूर्वोक्तं द्विवर्णीयोक्तम् । असुं श्लोक जेज्जटाचार्योऽनार्षमाह,
गयी त्वार्षम्, इत्यस्माभिरप्यङ्गीकृत ॥ ८५ ॥—

दुष्टव्रणेषु कर्तव्यमूर्ध्वं चाधश्च शोधनम् ॥ ८६ ॥

विशोपणं तथाऽऽहारः शोणितस्य च मोक्षणम् ॥

कषायं राजवृक्षादौ सुरसादौ च धावनम् ॥ ८७ ॥

तयोरेव कषायेण तैलं शोधनमिष्यते ॥

क्षारकल्पेन वा तैलं क्षारद्रव्येषु साधितम् ॥ ८८ ॥

सर्वेषामदुष्टानां रोपणमुक्तं, दुष्टानां किं विधानमिति तदाह—
दुष्टव्रणेष्वित्यादि । ऊर्ध्वं शोधनं वमनक्षिरोविरेचने, अधःशो-
धनं विरेचनास्थापनं, विशोषणं लङ्घनं, आहारोऽपि विशोषण
एव तिक्तकटुकपायादि । तत्रोर्ध्वनाभिजेषु कफजेषु वमन
पित्तजेषु पित्ताशयजेषु च विरेचनं, वाताशयाधकायजेषु
मलेन मार्गावरणदुष्टसमीरणदूषितेषु पुनरास्थापनं, क्षिरसि-
जेषु तु कफजेषु क्षिरोविरेचनम् । राजवृक्षादाविति आरग्वधा-
दावित्यर्थः । तयोरेव गणयो कषायेण पादकलकं तैलं शोधनं
साध्यते । क्षारकल्पेन वेति क्षारप्रस्थमुदकप्रस्थैः षड्विरेक-
विंशतिवारान् स्रावितं तस्मिन् तैलप्रस्थाच्चतुर्गुणे क्षारोदके तैलं
पाचयेत्, अत्र तु 'क्षारद्रव्याण्येव कल्कानि' इत्येके, 'अकल्क-
मेवैतत्तैलम्' इत्यन्ये । क्षारद्रव्येषु मुष्ककपलाशादिषु
॥ ८६—८८ ॥

द्रवन्ती चिरविल्वश्च दन्ती चित्रकमेव च ॥

पृथ्वीका निम्बपत्राणि कासीसं तुत्थमेव च ॥ ८९ ॥

त्रिवृत्तेजोवती नीली हरिद्रे सैन्धवं तिलाः ॥

भूमिकदम्बः सुवहा शुकाख्या लाङ्गलाहया ॥ ९० ॥

नैपाली जालिनी चैव मदयन्ती मृगादनी ॥

सुधामूर्वाकंकीटारिहरितालकरञ्जिकाः ॥ ९१ ॥

यथोपपत्तिं कर्तव्यं तैलमेतैस्तु शोधनम् ॥

घृतं वा यदि वा प्राप्तं कल्काः संशोधनास्तथा ९२

१ 'युष्माभ्यन्तरोद्गन्तमारोद्गन्तयानपतनवधसाहसादिभिः' इति
पाठान्तरम् ।

१ 'रप्यरोदनिका' इति पाठान्तरम् । २ 'क्षारकल्केन' इति पा० ।

इदानीं सर्वदुष्टव्रणानां तैलघृतयोगान् तथा व्रणकल्कद्रव्यो-
गान्निर्दिशन्नाह—द्रवन्तीत्यादि । द्रवन्ती चीरितपत्रा दन्ती,
चिरवित्त्व करञ्जकः, दन्ती उदुम्बरपर्णी; पृथ्वीका स्थूलजी-
रकः, एलेयन्ये, हिङ्गुपत्रिकेत्यपरे; तेजोवती काकमर्दनिका,
नीली निलाञ्जनिका शारदा, भूमिकदम्बो मुण्डितिका, सुवहा
गोधापदी, शुकाख्या चर्मकारवटः, लाङ्गलाहया कलिहारिका,
नैपाली मनःशिला, जालिनी कोशातकी, मदयन्ती मेंदिका
नखरञ्जनी, मृगादनी इन्द्रवारुणी, सुधा सेहुण्डः, मूर्वा चोर-
न्नायुः, कीटारिविडङ्गः, कीटमारणीत्यन्ये; करञ्जिका नक्तमाल-
फलं, यथोपपत्ति यथालाभं, प्राप्तमिति युक्तं पूर्वोक्तशरीरका-
लाद्यपेक्षया । कल्का इति 'प्राप्ता' इति शेषः । तैलं प्राप्तमेव
'उत्सन्नमांसानस्त्रिगन्धानल्पस्त्रावान् व्रणास्तथा' इत्यादिषु, घृतं
पुनरेषु प्राप्तं 'पित्तप्रदुष्टान् गम्भीरान् दाहपाकप्रपीडितान्'
इत्यादिषु, कल्काः पुनरेषु युक्ताः 'पूतिमासप्रतिच्छिन्नान् महा-
दोषाश्च' इत्यादिषु ॥ ८९—९२ ॥

सैन्धवत्रिवृदेरण्डपत्रकल्कस्तु वातिके ॥
त्रिवृदरिद्रामधुकल्कः पैत्ते तिलैर्युतः ॥ ९३ ॥

कफजे तिलतेजोह्लादन्तीस्वर्जिकचित्रकाः ॥
दुष्टव्रणविधिः कार्यो मेहकुष्ठव्रणेष्वपि ॥ ९४ ॥

अथ वातादिभेदेन कल्कानाह—सैन्धवमित्यादि ॥ ९३ ॥
९४ ॥

पङ्क्तिः प्राक् प्रदिष्टो यः सद्योव्रणविनिश्चयः ॥
नातः शक्यं परं वक्तुमपि निश्चितवादिभिः ॥ ९५ ॥

इदानीं छिन्नादिषट्के कस्यचिद्विप्रतिपत्तिं निराकुर्वन्नाह—
पङ्क्तिः इत्यादि । अतः षड्विधत्वात्परं सप्तविधत्वादि,
नियमेन वक्तुं शीलैरपि वक्तुं न शक्यमित्यर्थः, नियमेन वक्तुं
न शक्यमित्यर्थः ॥ ९५ ॥

उपसर्गैर्निपातैश्च तत्तु पण्डितमानिनः ॥
केचित्संयोज्य भापन्ते बहुधा मानगर्विताः ॥ ९६ ॥
बहु तद्भाषितं तेषां षट्स्वेवावतिष्ठते ॥
विशेषा इव सामान्ये षट्त्वं तु परमं मतम् ॥ ९७ ॥

इति सुश्रुतसंहितायां चिकित्सास्थाने सद्यो-
व्रणचिकित्सितं नाम द्वितीयोऽ-
ध्यायः ॥ २ ॥

उपसर्गैरित्यादि—उपसर्गाः प्रपरादयः, निपाताश्चादयः, तै-
स्योज्य भाष्यन्ते, यथा—सम्यक् छिन्नं संछिन्नं, सुष्ठु छिन्नं
सुच्छिन्नम्; अल्पं हि छिन्नमाच्छिन्नमिति; निपातैर्यथा—
अतिक्रमाच्छिन्नमतिच्छिन्नं, पूजितं छिन्नं सुच्छिन्नम्, अल्पं
छिन्नमीषच्छिन्नमाच्छिन्नम्, इति । तथाऽपि षट्कमेवेति
दृष्टान्तेन दर्शयन्नाह—बहु तद्भाषितमित्यादि । तेषां तद्बहुभा-
षितं षट्स्वेवावतिष्ठते अन्तर्भवतीत्यर्थः । विशेषा इव सामान्ये
इति यथैव हि कर्मसामान्ये प्रसारणाकुञ्चनादीनां कर्मविशे-

पाणामवरोधः, तथा छेदसामान्ये सर्वेषामेव संच्छिन्नपरि-
च्छिन्नातिच्छिन्नादीनां छेदविशेषाणामवरोधः, एवं शेषेष्वपि
पञ्चसु । 'षट्कं तु' इति तुशब्दोऽवधारणे, तेन षट्कमे-
वेत्यर्थः ॥ ९६—९७ ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्यायां चिकित्सितस्थाने द्वितीयोऽध्यायः ॥ २ ॥

तृतीयोऽध्यायः ।

अथातो भग्नानां चिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

अल्पाशिनोऽनात्मवतो जन्तोर्वातात्मकस्य च ॥

उपद्रवैर्वा जुष्टस्य भग्नं कृच्छ्रेण सिध्यति ॥ ३ ॥

तत्र प्रथमं भग्नस्य कृच्छ्रसाध्यत्वमाह,—अल्पाशिन इत्यादि ।
अनात्मवतोऽजितेन्द्रियस्य अपथ्यसेविन इत्यर्थः । वातात्मकस्य
वातप्रकृतेः । उपद्रवैरिति उपद्रवा ज्वराध्मानमूत्रपुरीषसङ्गा-
दयः । अमुं पाठं जेज्जटो न मन्यते; गयी तु मन्यत इत्यस्मा-
भिरङ्गीकृतः ॥ ३ ॥

लवणं कटुकं क्षारमम्लं मैथुनमातपम् ॥

व्यायामं च न सेवेत भग्नो रूक्षान्नमेव च ॥ ४ ॥

इदानीमसेव्यानाह,—लवणमित्यादि ॥ ४ ॥

शालिर्मांसरसः क्षीरं सर्पिर्यूपः सतीनजः ॥

बृंहणं चान्नपानं स्याद्देयं भग्नाय जानता ॥ ५ ॥

इदानीं सेव्यानाह,—शालिरित्यादि । क्षीरं व्रणे सामान्यो-
क्त्या निषिद्धमपि भग्नेऽपवादत्वात् प्रयुज्यते; अन्ये पुनरव्रणे
एव भग्ने उष्णं क्षीरं देयमित्याहुः; केचित्तु भग्ने क्षीरदानं
विरुद्धं, नवधान्यादिवर्गपठितत्वेन पाकपूयजनकत्वादित्याहुः;
केचित् क्षीरसर्पिरिति च समस्तमेकपदं पठन्ति, व्याख्यानयन्ति
च—क्षीरादुत्थितं सर्पिः क्षीरसर्पिरिति । सतीनो वर्तुलक-
लायः, सतीनानां वातकराणामपि सर्पिरादिसंस्कृतत्वाद्युपो भग्ने
युज्यत एव । बृंहणं देहवृद्धिकरम् ॥ ५ ॥

मधूकोदुम्बराश्वत्थपलाशककुभत्वचः ॥

वंशसर्जवदानां च कुशार्थमुपसंहरेत् ॥ ६ ॥

भग्नव्रणबन्धनद्रव्यं कुशा, तदर्थं द्रव्यं निर्दिशन्नाह—मधू-
कोदुम्बराश्वत्थेत्यादि । उपसहरेदेकत्र कुर्यात् । वंशसर्जवदानां
चेति 'त्वचः' इति शेषः । कुशाशब्देन भग्नबन्धनार्थं वंशवेत्रा-
दिकं प्रोच्यते, अन्ये कुशमिति पठन्ति, तत्रापि स
एवार्थः ॥ ६ ॥

आलेपनार्थं मज्जिष्ठां मधुकं रक्तचन्दनम् ॥

शतघृतघृतोन्मिश्रं शालिपिष्टं च संहरेत् ॥ ७ ॥

भग्नलेपनद्रव्याणि निर्दिशन्नाह—आलेपनार्थमित्यादि । संह-
रेदेकत्र कुर्यात् । शालिपिष्टमित्यस्य स्थाने 'अम्लपेपितमाह-
रेत्' इति केचित् पठन्ति, अम्लपेपितं काञ्चिकपिष्टम् ॥ ७ ॥

सप्ताहादथ सप्ताहात् सौम्येष्वृतुषु बन्धनम् ॥
साधारणेषु कर्तव्यं पञ्चमे पञ्चमेऽहनि ॥ ८ ॥
आग्नेयेषु त्र्यहात् कुर्याद्भग्नदोषवशेन वा ॥

भग्नव्रणविशेषे बन्धनकालावधिं निर्दिशन्नाह,—सप्ताहादि-
त्यादि ॥ ८ ॥—

तत्रातिशिथिलं बद्धे सन्धस्थैर्यं न जायते ॥ ९ ॥
गाढेनापि त्वगादीनां शोफो रुक् पाक एव च ॥
तस्मात् साधारणं बन्धं भग्ने शंसन्ति तद्विदः ॥ १० ॥

इदानीं त्रिविधो बन्धो व्रणे निर्दिष्टो गाढः, समः, शिथिल
इति; तत्र भग्नेषु गाढशिथिलयोर्वन्धयोर्दोषावहत्वात् सममेव
बन्ध निर्दिशन्नाह—तत्रातिशिथिलमित्यादि । सन्धस्थैर्यं
सन्धीनां दृढता ॥ ९ ॥ १० ॥

न्यग्रोधादिकपार्थं तु सुशीतं परिपेचने ॥
पञ्चमूलीविपकं तु क्षीरं कुर्यात् सवेदने ॥ ११ ॥

तस्य पित्तप्रकृतौ काले चोष्णे परिपेकं निर्दिशन्नाह—
न्यग्रोधेत्यादि । संधानार्थं पाकादिपरिहारार्थं च वातोत्तरे
सपित्ते सशूले च परिपेकान्तरमाह—पञ्चमूलीत्यादि । पञ्चमूली
खल्पा, तस्याः शीतवीर्यत्वात् ॥ ११ ॥

सुखोष्णमवचार्यं वा चक्रतैलं विजानता ॥

वातकफप्रकृतौ सशूले सशीते च काले चक्रतैलमाह,—
सुखोष्णमित्यादि । अवचार्यं 'परिपेके' इति शेषः । चक्रतैलं
सद्यः पीडितोद्धृतमेके वदन्ति, अन्ये पुनरणुतैलकल्पेन गृहीत-
मपक्वं तैलं चक्रतैलमाहुः ॥—

विभज्य कालं दोषं च दोषघ्नौषधसंयुतम् ॥ १२ ॥
परिपेकं प्रदेहं च विदध्याच्छीतमेव च ॥

विभज्य कालमित्यादि । शीतमेव चेति चकाराद्दोषाद्यपे-
क्षयोष्णमपि ॥ १२ ॥—

गृष्टिक्षीरं ससर्पिष्कं मधुरौषधसाधितम् ॥ १३ ॥
शीतलं लाक्षया युक्तं प्रातर्भस्मः पिवेन्नरः ॥

भग्ने आभ्यन्तरमौषधं निर्दिशन्नाह,—गृष्टिक्षीरमित्यादि ।
गृष्टिं प्रथमप्रसूता गौः, मधुरौषधानि काकोल्यादीनि, प्रातः
पिवेन्न तु भुक्ते । कल्पना चर्य—काकोल्यादीनां मधुराणां
कर्षमात्रं द्रव्यमष्टगुणं क्षीरं चतुर्गुणोदकसिद्धं क्षीरशेषं सर्पिल-
क्षाकर्षमात्रप्रक्षेपान्वितं; तच्च लघौ कोष्ठे देयं, इयं च दिनं
प्रति मात्रा ॥ १३ ॥—

सत्रणस्य तु भग्नस्य व्रणं सर्पिर्मधूत्तरैः ॥ १४ ॥
प्रतिसार्य कपायैस्तु शेषं भग्नवदाचरेत् ॥

इदानीं सत्रणस्य भग्नस्य चिकित्सितमाह—सत्रणस्येत्यादि ।
व्रणं प्रतिसार्य लेपयित्वेत्यर्थः । कैः प्रतिसार्य ? कपायैः, कि

विशिष्टैः ? सर्पिर्मधूत्तरैः घृतमधुप्रधानैः; कपायौऽत्र न्यग्रोधा-
दिकल्कः । शेषमाहारादिकमित्यर्थः ॥ १४ ॥—

प्रथमे वयसि त्वेवं भग्नं सुकरमादिशेत् ॥ १५ ॥
अल्पदोषस्य जन्तोस्तु काले च शिशिरात्मके ॥

इदानीं कालदोषाश्रयं साध्यत्वं भग्ने निर्दिशन्नाह—प्रथमे
इत्यादि । एवमिति उक्ताहाराचारेणेत्यर्थः । सुकरं सुखसा-
ध्यम् ॥ १५ ॥—

प्रथमे वयसि त्वेवं मासात् सन्धिः स्थिरो भवेत् १६
मध्यमे द्विगुणात्कालादुत्तरे त्रिगुणात् स्मृतः ॥

तस्यैव सुकरत्वे कालावधिं दर्शयन्नाह—प्रथमे इत्यादि ।
स्थिरो दृढ इत्यर्थः । द्विगुणात् कालाद् द्वाभ्यां मासाभ्यामि-
त्यर्थः । त्रिगुणादिति त्रिभिर्मसैरित्यर्थः ॥ १६ ॥—

अवनामितमुन्नह्येदुन्नतं चावपीडयेत् ॥ १७ ॥
आञ्छेदतिक्षिप्तमधो गतं चोपरि वर्तयेत् ॥

इदानीं द्विविधानामपि सन्धिमुक्तकाण्डभग्नानां प्रतीकारो-
पायानाह—अवनामितमित्यादि । अवनामितमधोगतम् ।
उन्नह्येदूर्ध्वं कुर्यादित्यर्थः । अतिक्षिप्तमतिप्रेरितं, उपरि वर्त-
येदुपरि नयेदित्यर्थः । गयी तु अवनामितमित्यादि पठित्वा
पञ्च स्थापनोपायानाह, स च पाठोऽभावान्न लिखितः ॥ १७ ॥—

आञ्छनैः पीडनैश्चैव सङ्क्षेपैर्वन्धनैस्तथा ॥ १८ ॥

सन्धीञ्छरीरे सर्वास्तु चलानप्यचलानपि ॥
एतैस्तु स्थापनोपायैः स्थापयेन्मतिमान् भिपक् १९

इदानीं सक्षेपतः स्थापनोपायानाह—आञ्छनैरित्यादि ।
पीडनग्रहणेन नमनोजमनपरिवर्तनानि गृह्यन्ते । सक्षेपः सम्यक्
प्रेरणमित्यर्थः, तस्य च पिच्छितं विषयः; एतेन, आञ्छनादिभि-
रुपायैः प्राक् सन्धाय बन्धनैरुपाचरेदित्यर्थः । सन्धीनिति बाहु-
ल्येन निर्देशः, तेन काण्डभग्नानप्येतैरुपायैः स्थापयेत् । चला-
नप्यचलानपीति हस्तपादकटीहनुगताः सन्धयश्चलाः, तद्वि-
परीता अचलाः । गयी तु सक्षेपशब्देन आकुञ्चनमाह, पीडन-
ग्रहणेन च नमनोजमनाकुञ्चनानि गृह्यन्ते इति सक्षेपग्रहणम-
नर्थकमिति कृत्वा जेज्जटस्य पाठं दूषयित्वाऽऽपातनिकापूर्वकं
पाठान्तरं पठति । तथाहि,—‘तत्र स्थापनमुक्तमेवोपसं-
हरन्ननुक्तं च सन्धिस्थानेषु निर्दिशन्नाह—आञ्छनोत्पीडनो-
न्नामसक्षोर्भेवन्धनैस्तथेत्यादि—’शेषं पूंसेवत् ॥ १८ ॥ १९ ॥

उत्पिष्टमथ विश्लिष्टं सन्धिं वैद्यो न घट्टयेत् ॥
तस्य शीतान् परीपेकान् प्रदेहांश्चावचारयेत् ॥ २० ॥

अभिघाते हृते सन्धिः स्वां याति प्रकृतिं पुनः ॥
घृतदिग्धेन पट्टेन वेष्टयित्वा यथाविधि ॥ २१ ॥

पट्टोपरि कुशान् दत्त्वा यथावद्वन्धमाचरेत् ॥

इदानीमुत्पिष्टविश्लिष्टयोश्चिकित्सितमाह—उत्पिष्टमित्यादि ।
उत्पिष्टं विश्लिष्टं च सन्धिं वैद्यो न घट्टयेन्न चालयेत्, उत्पिष्टं

चूर्णितं, विच्छिष्टं विघटितं स्वस्थानाच्युतमित्यर्थः । प्रदेहो
लेपः ॥ २० ॥ २१ ॥—

प्रत्यङ्गभग्नस्य विधिरत ऊर्ध्वं प्रवक्ष्यते ॥ २२ ॥

प्रत्यङ्गभग्नचिकित्सितमाह—प्रत्यङ्गभग्नस्येत्यादि । अङ्गमङ्गं
प्रति प्रत्यङ्गं, नखादीनारभ्य यावच्छिर इति ॥ २२ ॥

नखसन्धिः समुत्पिष्टं रक्तानुगतमारया ॥

अवमथ्य स्रुते रक्ते शालिपिष्टेन लेपयेत् ॥ २३ ॥

नखसन्धिमित्यादि । समुत्पिष्टं चूर्णितं, रक्तानुगतं दुष्टरक्त-
सबद्धं, आरया चर्मकारास्त्रेणावमथ्य रक्तं स्रावयेदित्यर्थः ॥ २३ ॥

भग्नां वा सन्धिमुक्तां वा स्थापयित्वाऽङ्गुलीं समाम् ॥

अणुनाऽऽवेष्ट्य पट्टेन घृतसेकं प्रदापयेत् ॥ २४ ॥

अङ्गुलिभग्नचिकित्सितमाह—भग्नमित्यादि । स्थापयित्वा
संस्थापनैर्नमनोन्नमनादिभिः, अणुना सूक्ष्मेणेत्यर्थः, स्थूलपट्टेन
त्वावाधा स्यात् ॥ २४ ॥

अभ्यज्य सर्पिषा पादं तलभग्नं कुशोत्तरम् ॥

वस्त्रपट्टेन वधीयाच्च च व्यायाममाचरेत् ॥ २५ ॥

तलभग्नचिकित्सितमाह—अभ्यज्येत्यादि ॥ २५ ॥

अभ्यज्यायामयेज्जङ्गामूरुं च सुसमाहितः ॥

दत्त्वा वृक्षत्वचः शीता वस्त्रपट्टेन वेष्टयेत् ॥ २६ ॥

जङ्गा पादस्योपरि नलकाश्रया । सुसमाहितः सावधानः ।
दत्त्वा वृक्षत्वचः शीता इति न्यग्रोधादिशीतवृक्षाणां कुशान्
दत्त्वेत्यर्थः ॥ २६ ॥

भस्तिमांश्चक्रयोगेन ह्याञ्छेदूर्ध्वस्थि निर्गतम् ॥

स्फुटितं पिच्छितं चापि वधीयात् पूर्ववद्भिषक् ॥ २७ ॥

चक्रयोगेनाञ्छेदिति वर्तुलान् कुशान् दत्त्वा नामयित्वा
चक्रवदाञ्छेद्वधीयादित्यर्थः । गयी तु सभ्रमभ्रमाद्वलवत्तरपुरुष-
हस्तद्वयोपरि गृहीतपार्श्विपादद्वयत्वात् भ्रमणजवेन निरन्त-
रभ्रान्तस्य भग्नवत् पुरुषकायस्य चक्राकारोपलम्भाद्युक्तश्चक्रयोग
इत्याह । स्फुटितं पिच्छितं चापीति ऊर्ध्वस्थीति संबन्धनीयम् ।
अपिशब्दात् स्फुटितपिच्छितसदृशेष्वन्येषु भग्नेषु यदस्थिनिर्मुक्तं
लग्नादिभिरसंलिष्टं तदपनीय वधीयादित्यर्थः । पूर्ववत् सम-
मित्यर्थः ॥ २७ ॥

आञ्छेदूर्ध्वमधो वाऽपि कटिभग्नं तु मानवम् ॥

ततः स्थानस्थिते संधौ बस्तिभिः समुपाचरेत् २८

कटिभग्नचिकित्सामाह—आञ्छेदूर्ध्वमित्यादि । आञ्छेदूर्ध्व-
मधो वाऽपीति ऊर्ध्वं गतमस्थि अधः कृत्वा वधीयात्, अधो-
गतं तु ऊर्ध्वं कृत्वा वधीयादित्यर्थः । बस्तिभिः स्नेहबस्तिभिः ।
ननु कटिभग्नमसाध्यमुक्तं, तद्यथा,—“भिन्नं कपाल कट्या तु
सन्धिमुक्तं तथा च्युतम् । जघनं प्रति पिष्टं च वर्जयेत्तु विच-
क्षणः—” इति, व्यर्थमेव चिकित्सितं ? नैवं, प्रति पिष्टं चेति
सु० सं० ४६

चकारो वर्जयेदित्यत्र द्रष्टव्यः, तेनानेन याप्यत्वं समुचीयते ।
एतदुक्तं भवति—कपालभेदो वर्ज्यः, सन्धिमुक्तसन्धिच्युते तु
याप्ये, तेन तद्विषयचिकित्सितमिदं सार्थकमिति गयी; जेज्ज-
टस्तु वर्जयेदित्यत्र वर्जनशब्द कृच्छ्रसाध्यत्वप्रतिपादनार्थो, न
तु निषेधार्थ इत्याह ॥ २८ ॥

पर्शुकास्वथ भग्नासु घृताभ्यक्तस्य तिष्ठतः ॥

दक्षिणास्वथवा वामास्वनुमृज्य निबन्धनीः ॥ २९ ॥

ततः कवलिकां दत्त्वा वेष्टयेत् सुसमाहितः ॥

तैलपूर्णं कटाहे वा द्रोण्यां वा शाययेन्नरम् ॥ ३० ॥

पर्शुकाभग्नचिकित्सितमाह—पर्शुकास्वथेत्यादि । पर्शुकाः
पृष्ठभागनिबन्धनान्यस्थीनि, तेषां नमनमेव भग्नत्वम् । तिष्ठत
इति ऊर्ध्वस्थितशरीरस्य नोपविष्टस्येत्यर्थः । दक्षिणास्वथवा
वामासु पर्शुकास्विति संबन्धः । अनुमृज्य घृताक्तहस्तेन समी-
करणार्थमवमृज्य । निबन्धनी मासरज्ज्व इत्यर्थः । कवलिकां
वंशादिविदलशकला, वल्लमयीत्यन्ये । वेष्टयेदिति ‘वेष्टितकव-
न्धेन’ इति शेषः । सुसमाहितः सावधानो वैद्य । द्रोणी काष्ठ-
विरचिता नौरिव ॥ २९ ॥ ३० ॥

मुसलेनोत्क्षिपेत् कक्षामंससन्धौ विसंहते ॥

स्थानस्थितं च वधीत स्वस्तिकेन विचक्षणः ॥ ३१ ॥

स्कन्धभग्नचिकित्सितमाह—मुसलेनेत्यादि । उत्क्षिपेत्
ऊर्ध्वं नयेत्, अससन्धौ बाहुशिर सन्धौ, विसंहते विलिष्टे,
स्वस्तिकेन बन्धविशेषेणेत्यर्थः ॥ ३१ ॥

कौर्परं तु तथा सन्धिमङ्गुष्ठेनानुमार्जयेत् ॥

अनुमृज्य ततः सन्धिं पीडयेत् कूर्पराच्युतम् ॥ ३२ ॥

प्रसार्याकुञ्चयेच्चैनं स्नेहसेकं च दापयेत् ॥

कूर्परसन्धिभग्नचिकित्सितमाह—कौर्परमित्यादि । बाहुमध्ये
कूर्परसन्धिः । अनुमार्जयेदनुमर्दयेत्, प्रच्युतस्य सन्ध्यस्तो
मार्गोपलम्भार्थं मार्जनं विधेयम् ॥ ३२ ॥—

एवं जानुनि गुल्फे च मणिबन्धे च कारयेत् ॥ ३३ ॥

कूर्परसन्धिचिकित्सित संक्षेपार्थमन्यत्रातिदिशन्नाह—एवमि-
त्यादि । एवं कूर्परसन्धिचिकित्सितप्रकारेणेत्यर्थः । गुल्फः
पाष्ण्युपरिग्रन्थि, मणिबन्धो हस्ततलस्योपरितनः सन्धिः ॥ ३३ ॥

उभे तले समे कृत्वा तलभग्नस्य देहिनः ॥

वधीयादामतैलेन परिषेकं च कारयेत् ॥ ३४ ॥

मृत्पिण्डं धारयेत् पूर्वं लवणं च ततः परम् ॥

हस्ते जातबले चापि कुर्यात् पाषाणधारणम् ॥ ३५ ॥

प्राक् पादतलचिकित्सितमुक्तं, अथ हस्ततलचिकित्सित-
माह—उभे तले इत्यादि । उभे तले इति एकं पाणितलं, द्वितीयं
पादतलं, इत्युभे तले इति जेज्जटः; गयी तु उभे अपि हस्ततले;

तत्रैकस्य भङ्गे वाम दक्षिणेन, दक्षिणं वामेन, उभयोस्तु भङ्गे तत्समेन काष्ठमयेन कृत्वा द्वे अपि वधीयादेवं दाढ्यं भवतीति । मृत्पिण्डादिधारणमात्मकमप्राप्त्यर्थम् । जेजटस्तु मृत्पिण्डं धारयेत् पूर्वं इत्यादि पाठं न मन्यते किन्तु 'प्राग्गोमयमयं पिण्डं धारयेन्मृन्मयं ततः' इति पठति ॥ ३४ ॥ ३५ ॥

सन्नमुन्नमयेत् स्विन्नमक्षकं मुसलेन तु ॥
तथोन्नतं पीडयेच्च वधीयाद्दाढमेव च ॥ ३६ ॥

नतोन्नतयोरक्षकयोश्चिकित्सितमाह—सन्नमित्यादि । सन्नमध प्रविष्टम्, उन्नमयेत् मुसलेनेति सवन्धः; स्विन्नमुन्नतं मुसलेनाधः पीडयेत् । अक्षकोऽससन्धेरुपरिष्ठाद्भवति ॥ ३६ ॥

ऊरुवच्चापि कर्तव्यं बाहुभग्नचिकित्सितम् ॥

बाहुभग्नचिकित्सिते ऊरुभग्नचिकित्सितमतिदिशन्नाह—ऊरुवदित्यादि । कूर्परंशयोर्मध्ये बाहुः ॥—

ग्रीवायां तु विवृत्तायां प्रविष्टायामधोऽपि च ॥३७॥
अवटावथ हन्वोश्च प्रगृह्योन्नमयेन्नरम् ॥
ततः कुशां समं दत्त्वा वस्त्रपट्टेन वेष्टयेत् ॥ ३८ ॥
उत्तानं शाययेच्चैनं सप्तरात्रमतन्द्रितः ॥

ग्रीवाया तु विवृत्तायामित्यादि । विवृत्ताया वक्राया, कृकाटिकाभागसन्धौ गतौऽवटः, हनू मुखसन्धी, अवटौ हन्वोश्च गृहीत्वा उन्नमयेदिति जेजटः, गयी तु, अधः प्रविष्टायामवटौ गृहीत्वा, विवृत्ताया हन्वोरिति क्रममाह । कुशां समं दत्त्वेति सममिति दत्त्वेत्यस्य विशेषणं, वेष्टयेदित्यस्य विशेषणमिदमित्यन्ये, एतेन नातिगाढ नातिशिथिलमित्यर्थः । अतन्द्रितोऽनलस, 'वैद्य' इति शेषः ॥ ३७ ॥ ३८ ॥—

हन्वस्थिनी समानीय हनुसन्धौ विसंहते ॥ ३९ ॥
खेदयित्वा स्थिते सम्यक् पञ्चाङ्गीं वितरेद्भिषक् ॥
वातघ्नमधुरैः सर्पिः सिद्धं नस्ये च पूजितम् ॥ ४० ॥

हनुभग्नचिकित्सितमाह—हन्वस्थिनीत्यादि । समानीयेति दक्षिणं वामेन, वाम दक्षिणेन समानीयेत्यर्थः । विसंहते विच्छिष्टे स्वस्थानाव्युते इत्यर्थः । पञ्चाङ्गी वन्धविशेषः । वातघ्नमधुरैरिति वातघ्नानि भद्रदार्वादीनि, विदारीगन्धादीनीत्यन्ये, मधुराणि काकोल्यादीनि, तै सिद्धं सर्पिर्घृतं, कल्ककषायान्यामित्यर्थः ॥ ३९ ॥ ४० ॥

अभग्नांश्चलितान् दन्तान् सरक्तावपीडयेत् ॥
तरुणस्य मनुष्यस्य शीतैरालेपयेद्बहिः ॥ ४१ ॥
लिक्त्वाऽम्बुभिस्ततः शीतैः सन्धानीयैरुपाचरेत् ॥
उत्पलस्य च नालेन क्षीरपानं विधीयते ॥ ४२ ॥
जीर्णस्य तु मनुष्यस्य वर्जयेच्चलितान् द्विजान् ॥

१ 'कुशा' इति 'कुशान्' इति च पा० ।

दन्तभग्नचिकित्सितमाह—अभग्नानित्यादि । सन्धानीयैरिति मधुघृतादिभिः, न्यग्रोधादीनां कषायाणां कल्कैर्धूर्णैश्चेत्यर्थः ॥ ४१ ॥ ४२ ॥—

नासां सन्नां विवृत्तां वा कर्ज्वीं कृत्वा शलाकया ॥४३॥
पृथङ्नासिकयोर्नाड्यौ द्विमुख्यौ संप्रवेशयेत् ॥
ततः पट्टेन संवेष्ट्य घृतसेकं प्रदापयेत् ॥ ४४ ॥

नासाभग्नचिकित्सितमाह—नासामित्यादि । सन्नामभिघातेनान्तःप्रविष्टम् । विवृत्ता वक्राम् । तत्र सन्ना शलाकयोन्नम्य, वक्रा पुनः ऋजूकृत्वेत्यर्थः । द्विमुख्यौ नाड्यौ अन्तर्बहिर्मुख्यौ, निःश्वासोच्छ्वाससिंहाणकादिनिर्गमार्थम् । घृतसेकं घृतपरिपेकम् ॥ ४३ ॥ ४४ ॥

भग्नं कर्णं च वधीयात् समं कृत्वा घृतप्लुतम् ॥
सद्यः क्षतविधानं च ततः पश्चात्समाचरेत् ॥ ४५ ॥

कर्णभग्नचिकित्सितमाह—भग्नमित्यादि । भग्नं कुटिलं, अन्तःप्रविष्टं वा । सद्यः क्षतविधानमिति मधुघृताभ्यङ्गशीतपरिपेकादि । अत्र 'सद्यः क्षतविधिश्चापि नयने निर्गते वहिः'—इति केचित् पठन्ति । तत्र पठनीय, भिन्नं नेत्रमकर्मण्यमित्यादिनैव सिद्धत्वात्, अन्ये तु चक्षुर्भग्नद्वयप्रतिपादनार्थं पठनीयमिति मन्यन्ते ॥ ४५ ॥

मस्तुलुङ्गाद्विना भिन्ने कपाले मधुसर्पिणी ॥
दत्त्वा ततो निवधीयात् सप्ताहं च पिबेद्घृतम् ॥४६॥

कपालभग्नचिकित्सितमाह—मस्तुलुङ्गाद्विनेत्यादि । मस्तुलुङ्गावे तु प्रागभिहितैव बालवर्तिरित्यभिप्रायः ॥ ४६ ॥

पतनादभिघाताद्वा शूनमङ्गं यदक्षतम् ॥
शीतान् प्रदेहान् सेकांश्च भिषक् तस्यावचारयेत् ४७

शीतान् प्रदेहान् सेकाश्च शीतान्; नोष्णान् कथमपि, अति-सुतरक्तत्वेन पाकभयात् ॥ ४७ ॥

अथ जङ्घोरुभग्नानां कपाटशयनं हितम् ॥
कीलका बन्धनार्थं च पञ्च कार्या विजानता ॥४८॥
यथा न चलनं तस्य भग्नस्य क्रियते तथा ॥
सन्धेरुभयतो द्वौ द्वौ तले चैकश्च कीलकः ॥ ४९ ॥

जङ्घोरुभग्नेषु पश्चात्कर्मेविशेष निर्दिशन्नाह—अथ जङ्घेत्यादि । भग्नानां काण्डभग्नानां, द्विविधानामपीत्यपरे । कपाटशयनमवश्यं कार्यम् । चलनं कपाटशयनेनैव सह देशान्तरनयनार्थम्, आधारभूतशयनचालनार्थमित्यन्ये । आधेयभूतशरीरावयवचलनपरिहारार्थं कीलकाः । कीलानां पञ्चसंख्यात्वं जङ्घोर्वोर्द्वयोरेकतरस्य भग्नमपेक्ष्य, तत्र जङ्घाभग्नौ तु गुल्फसन्धेरुभयतो द्वौ द्वौ, एकश्च तले एवं पञ्च, ऊरुभग्नौ जानुसन्धेरुभयतो द्वौ द्वौ, वक्षसन्धेरुभयत, तले चैक इत्यत्रापि पञ्च, उभयभङ्गापेक्षया तु सप्तभिरेव कीलैर्यन्त्रणम् । तथाहि,—उभयतो वहिर्द्वौ गुल्फयोर्द्वौ च जानुनो, द्वौ च वक्षणयो, तले चैक एवं सप्त । अत्र "जङ्घोर्वोः

१ 'मस्तुलुङ्ग विना' इति पा० ।

पार्थयोद्धौ द्वौ तले चैकश्च कीलक” इति केचित् पठन्ति, तन्नि-
बन्धकारैर्न पठितं, तस्मान्न पठनीयम् । गयदासश्चात्र पाठा-
न्तर किमपि पठति; तच्चाभावाच्च लिखितम् ॥ ४८ ॥ ४९ ॥

श्रोण्यां वा पृष्ठवंशे वा वक्षस्यक्षयोस्तथा ॥
भग्नसन्धिविमोक्षेषु विधिमेनं समाचरेत् ॥ ५० ॥

अमुमेव जङ्घोरुभग्नकपाटशयनादिविधिमन्यत्रापि दर्शय-
न्नाह—श्रोण्यामित्यादि । श्रोणिः कटिः । वक्ष उरः । अक्षकौऽ-
ससन्धेरुपरिभागः । भग्नसन्धिविमोक्षेष्विति भग्नेषु तथा सन्धि-
विमोक्षेष्वपि द्विविधेषु भग्नेषु समाचरेदित्यर्थः । विधिमेनमिति
कपाटशयनकीलकनियमनादिकम् ॥ ५० ॥

सन्धींश्चिरविमुक्तांस्तु स्निग्धान् स्निग्धान् मृदूकृतान्
उक्तैर्विधानैर्वुज्या च सम्यक् प्रकृतिमानयेत् ॥ ५१ ॥

सद्योभग्नविधानं निर्दिश्य चिरभग्नविधानमाह—सन्धीनि-
त्यादि । बुज्या चेति ‘स्वयमप्युह्य’ इति शेषः ॥ ५१ ॥

काण्डभग्नं प्रकृते तु विषमोलवणसंहिते ॥
आपोऽथ समयेद्भग्नं ततो भग्नवदाचरेत् ॥ ५२ ॥

चिरविमुक्तसन्धिमभिधाय चिरकाण्डभग्नविधिमाह—का-
ण्डभग्न इत्यादि । आपोऽथ विश्लेष्य । समयेत् समं कुर्यादित्यर्थः
॥ ५२ ॥

कल्पयेन्निर्गतं शुष्कं व्रणान्तेऽस्थि समाहितः ॥
सन्ध्यन्ते वा क्रियां कुर्यात् सत्रणे व्रणभग्नवत् ५३

कल्पयेत् छिन्धात् । व्रणान्ते व्रणैकदेशे । समाहितः साव-
धानः; यथाऽन्यत्र व्रणो न भवति तथा छिन्धादित्यर्थः ।
सन्ध्यन्ते सन्धिसमीप इत्यर्थः । किंविधिष्टे सन्ध्यन्ते? सत्रणे
व्रणयुक्त इत्यर्थः ॥ ५३ ॥

ऊर्ध्वकाये तु भग्नानां मस्तिष्क्यं कर्णपूरणम् ॥
घृतपानं हितं नस्यं प्रशाखास्वनुवासनम् ॥ ५४ ॥

इदानीं कायविशेषेण भग्नक्रिया निर्दिशन्नाह—ऊर्ध्वकाय
इत्यादि । मस्तिष्क्यं शिरोवस्तिप्रकारः, स च स्नेहाक्तपिचुष्टो-
तादिभिः । नस्यं प्रशाखास्विति प्रकृष्टा शाखा प्रशाखास्तासु,
जानुजङ्घाबाहुद्वयगते भग्नं नस्यं, घृतपानं वस्तिश्च सर्वत्रैवेति
जेज्जटः; गयी तु मस्तिष्क्यादिकं नस्यान्तं सर्वमूर्ध्वकायगतभग्न
एव, प्रशाखासु वस्तिरिति व्याख्यानयति ॥ ५४ ॥

अत ऊर्ध्वं प्रवक्ष्यामि तैलं भग्नप्रसाधकम् ॥ ५५ ॥
रात्रौ रात्रौ तिलान् कृष्णान् वासयेदस्थिरे जले ॥
दिवा दिवा शोषयित्वा गवां क्षीरेण भावयेत् ५६

तृतीयं सप्तरात्रं वा भावयेन्मधुकाम्बुना ॥
ततः क्षीरे पुनः पीतान् सुशुष्कांश्चूर्णयेद्विषक् ५७
काकोल्यादि सयष्ट्याहं मज्जिष्ठां सारिवां तथा ॥
कुष्ठं सर्जरसं मांसीं सुरदारु सचन्दनम् ॥ ५८ ॥

शतपुष्पां च संचूर्ण्य तिलचूर्णेन योजयेत् ॥
पीडनार्थं च कर्तव्यं सर्वगन्धशृतं पयः ॥ ५९ ॥
चतुर्गुणेन पयसा तत्तैलं विपचेद्विषक् ॥
एलामंशुमतीं पत्रं जीवकं तगरं तथा ॥ ६० ॥
रोध्रं प्रपौण्डरीकं च तथा कालानुसारिणम् ॥
सैरेयकं क्षीरशुक्लामनन्तां समधूलिकाम् ॥ ६१ ॥
पिष्ट्वा शृङ्गाटकं चैव पूर्वोक्तान्यौषधानि च ॥
एभिस्तद्विपचेत्तैलं शास्त्रविन्मृदुनाऽग्निना ॥ ६२ ॥
एतत्तैलं सदा पथ्यं भग्नानां सर्वकर्मसु ॥
आक्षेपके पक्षघाते तालुशोषे तथाऽर्दिते ॥ ६३ ॥
मन्यास्तम्भे शिरोरोगे कर्णशूले हनुग्रहे ॥
वाधिर्ये तिमिरे चैव ये च स्त्रीषु क्षयं गताः ॥ ६४ ॥
पथ्यं पाने तथाऽभ्यङ्गे नस्ये वस्तिषु भोजने ॥
ग्रीवास्कन्धोरसां वृद्धिरमुनैवोपजायते ॥ ६५ ॥
मुखं च पद्मप्रतिमं ससुगन्धिसमीरणम् ॥
गन्धतैलमिदं नाम्ना सर्ववातविकारनुत् ॥ ६६ ॥
राजार्हमेतत्कर्तव्यं राज्ञामेव विचक्षणैः ॥

वस्तिर्कर्णपूरणपाननस्यानुवासनसाधनतैलं निर्दिशन्नाह—
अत इत्यादि । वासयेदिति प्रथमं सप्तरात्रं यावत् । अस्थिरे जले
वहति पानीये । गवा क्षीरेणेति ‘भाव्यद्रव्यसमेन’ इति शेषः,
भावयेद् द्वितीयं सप्तरात्रम् । मधुकाम्बुनेति ‘भाव्यद्रव्यसमेन’
इति शेषः । ततः क्षीरे पुनः पीतानिति क्षीरेण भाव्यद्रव्यसमेन
पुनर्भावितान्, चतुर्थसप्तरात्रमिति तात्पर्यार्थः । काकोल्यादिं
सयष्ट्याहमिति यष्टिमधुनि काकोल्यादावुक्तेऽपि पुनर्यष्टिकाग्रहणं
द्विभागार्थं, यथालाभपरिभाषापरिहारेणावश्यं प्रक्षेपार्थं वा ।
काकोल्यादिशतपुष्पान्तानां चूर्णपादं तिलचूर्णपादैस्त्रिभिर्गो-
यन्ति तन्त्रान्तरदर्शिनो बृद्धवैद्या इति जेज्जटादयः । गयी तु
तिलचूर्णसमं तत्र मिलितं चूर्णमिध्यत इत्याह । सर्वगन्धशृतं
पय इत्यत्र सर्वगन्धा एलादयः, अन्ये च कटुकफलादयः, तै
शृतं कथितं, पय क्षीरम् । अत्र च क्षीरपाके इयं परिभाषा
स्मरणीया,—“काथ्यादष्टगुणं क्षीरं क्षीरात्तोयं चतुर्गुणम् ।
क्षीरावशेषं कर्तव्यं क्षीरपाके त्रयं विधिः” । यावता च
क्षीरेण तिलचूर्णमुत्सादनीयं भवति तावन्मात्रं शृतं करणीयम् ।
ततः शृतेन क्षीरेणोष्णेनैव काकोल्यादिचूर्णसहितं तत्तिलचूर्ण-
मार्द्राकृत्य चक्रेण पीडयेत् । पीडनादुत्पन्नं तैलं यथा सस्कार्यं तं
प्रकारमाह—चतुर्गुणेनेत्यादि । अशुमती शालपर्णी । कालानु-
सारिणमिति तगरं, तगरस्य द्विरुच्चारणं भागद्वयप्रतिपादनार्थम् ।
सैरेयकं कण्टशेलुक । क्षीरशुक्ला क्षीरविदारी । अनन्ता उत्पल-

१ ‘शोधने’ इति पाठान्तरम् । २ अस्याग्रे ‘तिलचूर्णस्य चत्वारो
भागाः, भागश्चैकः प्रकीर्तितानां (काकोल्यादीनां), तथा यष्ट्याह-
दीनां शतपुष्पान्तानां द्वितीयो भाग इति षड्भागा इति व्याख्यानं
यति । वगदत्तस्तु’ इत्यधिकं पठ्यते कचित्पुस्तके ।

सारिवा । मधूलिका मर्कटतृणविशेष । शृङ्गाटकं त्रिकण्टकं जलजं फलम् । पूर्वोक्तान्यौषधानि काकोल्यादीनि शतपुष्पा-
न्तानि, एतानि सर्वाणि च तावता भागेन समेन कल्पयितव्यानि,
यावता तैलपादिकानि भवन्ति । मृदुनाऽग्निनेति बहेर्मानमु-
च्यते; “शास्त्रवित्तु भिषक् तेन मृदुना वहिना शनैः । पचेत्
तेहमधश्चोर्ध्वं चालयित्वा निरन्तरम् ॥ भवत्येवं पाकसिद्धिर-
न्यया दग्धतां व्रजेत्”—इति । सर्वकर्मसु पानाभ्यङ्गादिषु ।
गन्धतैलमिदं नात्रेति अस्य तैलस्य गन्धतैलमिति सज्ञा, वैत-
रणे पुनरस्यातैलसज्ञा । राज्ञामेवेति राज्ञामेवेदं तैलं पण्डि-
तैर्विधातव्यं, महासम्भारसाध्यत्वात्; न पुनरन्येषा निषिद्धम्
॥ ५५—६६ ॥—

अपुसाक्षप्रियालानां तैलानि मधुरैः सह ॥ ६७ ॥
वसां दत्त्वा यथालाभं क्षीरे दशगुणे पचेत् ॥
स्नेहोत्तममिदं चागु कुर्याद्भस्मप्रसाधनम् ॥
पानाभ्यङ्गननस्येषु वस्तिकर्मणि सेचने ॥ ६८ ॥

अपुस कर्कटीमेदः । अक्षो विभीतकः । प्रियालश्चारः ।
मधुरं काकोल्यादिभिः । तानि च स्नेहात्पादिकानि । वसां
दत्त्वा यथालाभमिति यदि लभ्यते तदा निक्षिपेदित्यर्थः ।
सेचने परिपेके । अमुं पाठं केचिद्वर्षं मन्यन्ते ॥ ६७—६८ ॥

भस्मं नैति यथापाकं प्रयतेत तथा भिषक् ॥
पक्वमांससिरास्त्रायु तद्धि कृच्छ्रेण सिध्यति ॥ ६९ ॥

इदानीं भस्मे वायानामाभ्यन्तराणां च पाककारिणा परिहा-
राय पाकप्रशमकारिणा च सेवनायाह—भस्मं नैतीत्यादि । नैति
न गच्छतीत्यर्थः । प्रयतेत प्रयत्नं कुर्वतीत्यर्थः ॥ ६९ ॥

भस्मं सन्धिमनाविद्धमहीनाङ्गमनुल्वणम् ॥
सुखचेष्टाप्रचारं च संहितं सम्यगादिशेत् ॥ ७० ॥

इति सुश्रुतसंहितायां चिकित्सास्थाने भस्मचि-
कित्सितं नाम तृतीयोऽध्यायः ॥ ३ ॥

सम्यग्मूलक्षणमाह—भस्ममित्यादि । अनाविद्धमनाकु-
लम् । अनुल्वणमनुनतम् । सुखचेष्टाप्रचारमिति चेष्टाप्रचार
आकुलनप्रनारणादिक ॥ ७० ॥

इति श्रीउत्तहणविरचिताया निबन्धसप्रहाख्याया सुश्रुत-
व्याख्याया चिकित्सास्थाने तृतीयोऽध्यायः ॥ ३ ॥

चतुर्थोऽध्यायः ।

अथातो वातव्याधिचिकित्सितं व्याख्यास्यामः ॥ १ ॥

यथोच्चाच भगवान् धन्वन्तरिः ॥ २ ॥

आमाशयगते वाते चूर्दयित्वा यथाक्रमम् ॥

देयः पट्धरणो योगः सप्तरात्रं मुखाम्बुना ॥ ३ ॥

निघ्नकेन्द्रयवे पाठा कटुकाऽतिविषाऽभया ॥

वातव्याधिप्रशमनो योगः पट्धरणः स्मृतः ॥ ४ ॥

प्रथममामाशयगतवायोश्चिकित्सितमाह—आमाशयेत्यादि ।
चूर्दयित्वा वमनं कारयित्वा । वमनं च सोत्केमे पुरुषे बहु-
दोषे बलवति ज्ञेयं, आमाशयगते चूर्दनं कफस्थानत्वात् । यथा-
क्रममिति अत्र यथाक्रमशब्देन पूर्वकालापरकालकर्तव्याः
सर्वा एवाक्षिप्ताः स्नेहस्वेदनपानलैङ्गिकवैगिकमानिककायशुद्धिसं-
सर्जनभोजनादयः । देय इति दातुमर्ह । पट्धरण इति षण्णां
चित्रकादीनां धरणा मानविशेषा यत्र योगे स पट्धरणो योगः ।
तत्र धरणप्रमाणं मध्यमैरेकविंशतिभिर्निष्पावैर्भवति । सुखा-
म्बुना इषदुष्णाम्बुनेत्यर्थः । पट्धरणानि कथं सप्तदिनान्युपयु-
ज्यन्ते? उच्यते,—एकस्मिन् दिने कर्षयोगः, स चाष्टादशनि-
ष्पावैर्भवति, तत्र पट्धरणेभ्यः प्रतिदिनं त्रयस्त्रयो निष्पावा
उच्छ्रिता भवन्ति, ततः पट्भित्तिकैरष्टादशनिष्पावाः, तैरष्टा-
दशभिः सप्तमं दिनं पूर्यते, अथवा सज्ञैषा पट्धरण इति ।
इदानीं पट्धरणयोगमाह—चित्रकेत्यादि । ‘कटुकाऽतिविषा
क्षपा’ इति केचित् पठन्ति । वातव्याधिप्रशमन इति आमा-
शयगत एव वातव्याधिर्गृहीतव्यो न पुनराक्षेपकादयः, रुक्ष-
विषयत्वेन वातकारित्वादस्य । अन्ये तु ‘महाव्याधिप्रशमनं’
इति पठन्ति, महाव्याधिरिह मेदोयुतोऽनिलो नान्यः ॥ १—४ ॥

पक्वाशयगते चापि देयं स्नेहविरेचनम् ॥

वस्तयः शोधनीयाश्च प्राशाश्च लवणोत्तराः ॥ ५ ॥

पक्वाशयगतवायोश्चिकित्सामाह—पक्वाशयेत्यादि । स्नेहवि-
रेचनं तिल्वकसर्पिरादिविरेचनम् । वस्तयः शोधनीयाश्चेति
‘शोधनद्रव्यनिष्काथास्तत्कल्कस्नेहसंयुता’ इत्याद्याः । प्राशाश्च
लवणोत्तरा इति स्नेहलवणकल्याणकलवणादयः; अन्ये तु
प्राश्यन्त इति प्राशा आहारा, न तु लेहाः; लवणोत्तरा
लवणप्रधानाः । गयी त्वत्राह—पक्वाशयः पुनरिह द्विविधः—
पित्तवाताशयमेदेन, तयोर्मध्ये पित्ताशयगते वायौ स्नेहविरेचनं
तिल्वकसिद्धमेरुण्डतैलादिभिर्वा, वाताशयगतस्य तु वायोर्मल-
कफपित्तैरावृतस्य यथादोष कपायकल्कस्नेहवस्तयः, तत्र
मलावृतवायौ विदारिककल्कसिद्ध स्नेहयुक्तो व्यक्तोष्णशारश्च
वस्तिः, श्लेष्मावरणवायौ व्यक्तक्षारोष्णो वस्तिः, त्रिवृदादिद्रव्य-
मूत्रविदारिककल्कसिद्ध पित्तावृते, स पुनरक्षारवस्तिः शीत,
शेषं समम् ॥ ५ ॥

कार्यो वस्तिगते चापि विधिर्वस्तिविशोधनः ॥

वस्तिगतस्य वायोश्चिकित्सितमाह—कार्यं इत्यादि । वस्तिवि-
शोधनो विधिरिति अश्मरीचिकित्सितोक्तो मूत्राघाताद्युक्तश्च ॥—

श्रोत्रादिषु प्रकुपिते कार्यश्चानिलहा क्रमः ॥ ६ ॥

स्नेहाभ्यङ्गोपनाहाश्च मर्दनालेपनानि च ॥

श्रोत्रादिषु प्रकुपितवायोश्चिकित्सितमाह—श्रोत्रेत्यादि ।
अदिगद्वात्त्वग्राणजित्वाग्नेत्राणीन्द्रियाणि गृह्यन्ते अत्र क्रमः ।
‘स्नेह स्वेदस्तथाऽभ्यङ्ग’ इत्यादिको दोषदूष्यप्रत्यक्षीको यथायथं
कार्यः, स चेन्द्रियमात्म्यमपेक्ष्य कर्तव्यः, तेन स्नेहशब्दसामा-

न्येऽपि चक्षुषी क्षीरसर्पिस्तर्पणं, तैलतर्पणं पुनः कर्णादि-
ष्विति ॥ ६ ॥

त्वङ्मांसासृक् सिराप्राप्ते कुर्यात् चासृग्विमोक्षणम् ॥

धातूपधातुगतस्य वायोश्चिकित्सितमाह—त्वगित्यादि ।
स्नेहाभ्यङ्गोपनाहांश्चेत्यत्र चकारेण त्वगतवायौ हृद्यमप्यन्नपान-
मनुक्तं समुच्चीयते । त्वगत्र रस, सिरा पुनरसृज उपधातु,
प्राप्ते गते इत्यर्थः । रक्तगते वायौ रक्तस्त्रावो रक्ताधिष्ठानवात-
निवृत्त्यर्थः । यदा द्रव्यप्रभावविशेषेण खर्जूरमातुल्यजसौवर्चला-
दिस्नेहाभ्यङ्गादिभिर्न प्रशम्येति तदा नियमेन रक्तावरणं परि-
ज्ञाय रक्तमोक्षणं कर्तव्यं, न पुनरन्यथा । मेदोगते पुनरिहानिले
चिकित्सा नोपदिष्टा, तस्य स्नेहाविषयत्वेन वातव्याधिकर्मणाम-
विषयत्वात्; महावातव्याधौ पुनरावरणप्रसङ्गेन मेदोगतमनिलं
वक्ष्यति ॥ ७ ॥

स्नेहोपनाहाग्निकर्मबन्धनोन्मर्दनानि च ॥

स्नायुसन्ध्यस्थिसंप्राप्ते कुर्याद्वायावतन्द्रितः ॥ ८ ॥

स्नायुगतस्य सन्ध्यस्थिगतस्य च वायोश्चिकित्सामाह—स्नेहे-
त्यादि । स्नेहोऽत्र बाह्य आभ्यन्तरश्च । अतन्द्रितोऽनलस;
एतेन चिरकालं निरन्तरं क्रियेति दर्शयति ॥ ८ ॥

निरुद्धेऽस्थनि वा वायौ पाणिमन्थेन दारिते ॥

नाडीं दत्त्वाऽस्थनि भिषक् चूषयेत्पवनं वली ॥ ९ ॥

अस्थनि गते मज्जस्थे च कर्म निर्दिशन्नाह—निरुद्धे इत्यादि ।
त्वद्मांसं शस्त्रेण विपाट्य, अस्थि पाणिमन्थेन आराशस्त्रेण
विद्ध्वा, तत्र रन्ध्रे द्विमुखी नाडीं प्रणिधाय, मुखमास्ता चूपणेन
पवनापकर्षणं करणीयमिति । वली वलयुक्त । 'बाह्याभ्यन्तर-
स्नेहैश्च' इत्यादि केचित् पठन्ति । तत्र बाह्यस्नेहः परिषेकावगा-
हाभ्यङ्गमस्तिष्कशिरोभ्यङ्गादि, आभ्यन्तरस्तु पानवस्त्यादिः;
अस्य पाठस्याभावान्निर्णयो न कृतः ॥ ९ ॥

शुक्रप्राप्तेऽनिले कार्यं शुक्रदोषचिकित्सितम् ॥

शुक्रगतस्य वायोश्चिकित्सामाह—शुक्रेत्यादि । शुक्रदोषचिकि-
त्सितमिति शुक्रशोणितशुद्धयुक्तं चिकित्सितं वाजीकरणोक्तं
मूत्रदोषचिकित्सितोक्तं च कार्यम्, 'तेष्वाद्यान् शुक्रदोषास्त्रीन्'
इत्यादिकम् ॥—

अवगाहकुटीकर्षप्रस्तराभ्यङ्गवस्तिभिः ॥ १० ॥

जयेत्सर्वाङ्गजं वातं सिरामोक्षैश्च बुद्धिमान् ॥

एकाङ्गं च मतिमाञ्छद्वावस्थितं जयेत् ॥ ११ ॥

धातूपधातुगतमभिधाय सर्वाङ्गगतस्य वायोश्चिकित्सामाह—
अवगाहेत्यादि । तत्र वातहरकाथपूर्णद्रोण्यादिष्ववगाहो द्रव-
स्वेदः । कुटी चतुर्द्वारा भूमावारोपिताऽपनीतविधूमाङ्गारवात-
हरद्रवसिका, सा चोष्मस्वेदः । कर्षु पुरुषायाममात्रनिखात-

दग्धावनिप्रदेशे वातहरद्रवसिके शयनं, स चोष्मस्वेदविशेषः ।
खिन्नतुषधान्यादिभिरास्तृतायां भूमौ परिशयनं प्रस्तर, सोऽपि
चोष्मस्वेदविशेष एव । स्नेहपूर्वा अवगाहादयः । एते च सर्वा-
ङ्गगते वाते सर्वाङ्गयोगिन, उपनाहस्वेदस्त्ववयवगोऽपि वाते ।
तापस्वेदस्त्वत्र रुक्षत्वादयुक्त एव । यद्यपि सर्वाङ्गगो वातप्रकोपः
प्रायो धातुक्षयनिमित्तः, तथाऽपि शोणिताधिष्ठानत्वाद्भक्तमो-
क्षोऽपि युक्तः । सिरामोक्षैरिति बहुवचनात्पञ्चानां सिराणां
मोक्षणं स्नेहादिभिरप्रशाम्यति वाते । एकाङ्गगतस्य वायोश्चिकि-
त्सितमाह—एकाङ्गमित्यादि । शृङ्गैश्चेति बहुवचनमसकृत्प्रयोग-
ज्ञापनाय । चकारेण सर्वाङ्गवातोक्तावगाहादयोऽप्यनुकृष्यन्ते ।
तैश्चावगाहादिभिरेकाङ्गगतमनवस्थितमेव वातं जयेत्, अव-
स्थितं शृङ्गैरेव ॥ १० ॥ ११ ॥

वलासपित्तरक्तैस्तु संसृष्टमविरोधिभिः ॥

संसर्गजस्य चिकित्सामाह—वलासपित्तेत्यादि । वलास-
पित्तरक्तैस्तु संसृष्टं वातमविरोधिभिः प्रतिकुर्यादित्युपस्कारः ॥—
सुप्तिवाते त्वसृङ्गोक्षं कुर्यात्तु बहुशो भिषक् ॥ १२ ॥
दिह्याच्च लवणागारधूमैस्तैलसमन्वितैः ॥

रक्तावृतस्य वायोश्चिकित्सामाह—सुप्तीत्यादि । रक्ता-
वरणक्रियया सुप्त्या लक्षितो वातः सुप्तिवातः । सुप्ति
स्पर्शज्ञानम् । न पुनः रसावरणकृतया सुप्ततया लक्षितो
वातः, तस्य स्नेहोपनाहादिविषयत्वात्, अन्यधातुगतवायौ
रक्तापकर्षणस्यायुक्तत्वात् । बहुशो बहून् वारान्, अल्पाल्पस्त्रा-
वणात्, अन्यथा वातकोपः स्यात् । दिह्याल्लेपयेत् । अन्ये तु
सुप्तवातस्त्वगतवातः, 'वैवर्ण्यं स्फुरणं रौक्ष्यं सुप्तिं क्षुमक्षुमाय-
नम्' इत्युक्तत्वात् । तेषां मते त्वद्मांसेत्यादिना प्रागुक्तमपि
शोणितमोक्षणमिह पुनरुक्तं, लवणागारधूमैरित्यादिप्रदे-
होऽधिक उक्तः ॥ १२ ॥—

पञ्चमूलीशृतं क्षीरं फलाम्लो रस एव च ॥ १३ ॥

सुस्निग्धो धान्ययूषो वा हितो वातविकारिणाम् ॥

सर्ववातविकारिणा भोजनान्याह—पञ्चमूलीत्यादि । पञ्चमूली
आद्या द्वितीया वा । फलैर्दाडिमादिभिरम्लैः । रसो मासरसः ।
धान्ययूषः कुलत्थादिवातहरो धान्ययूषः । सुस्निग्धशब्दो यूषर-
साभ्यां सह सवध्यते । दोषप्रकृतिसात्म्यापेक्षया क्षीरादि प्रयो-
ज्यम् । 'वा तेभ्यो भोजनं हितम्' इति केचित् पठन्ति ॥ १३ ॥—

काकोल्यादिः सवातघ्नः सर्वांम्लद्रव्यसंयुतः ॥ १४ ॥

सानूपौदकमांसस्तु सर्वस्नेहसमन्वितः ॥

सुखोष्णः स्पष्टलवणः शाल्वणः परिकीर्तितः ॥ १५ ॥

तेनोपनाहं कुर्वीत सर्वदा वातरोगिणाम् ॥

उपनाहस्वेदमाह—काकोल्यादिरित्यादि । काकोल्यादि प्र-
सिद्धः । सवातघ्न इति सह वातघ्नैर्भद्रदार्वादिभिर्विदारिगन्धादि-

भिर्वर्तत इति सवातघ्नः । सर्वाम्लद्रव्यसयुत इति अम्लद्रव्याणि शुक्तकाजिकसुरासौवीरकदधिमस्त्वादीनि, केचिदाचार्या एवं वदन्ति—अम्लद्रव्याणि दाडिमादीनि । आनूपौदकमासेन सह वर्तत इति सानूपौदकमासः, अत्रानूपवाद्दोऽयं कूलचरेष्वेव वर्तते, औदकशब्देन तु कोशस्था पादिनो मत्स्याश्च गृह्यन्ते, ये पुनरुदकग्रहणं न पठन्ति ते तु पद्मखपि वर्तयन्ति । सर्वस्नेहा घृततैलवसामज्जानस्तैः समन्वित । सुखोष्ण ईषदुष्ण । स्पष्टलवण इति स्पष्टानि व्यक्तानि सैन्धवादीनि लवणानि यत्र स स्पष्टलवण । उत्त्वणेन सह वर्तत इति सोल्वण । उपनाहो बन्धनम् । एषां च भागमानमाह,—“मांसेनात्रौषधं तुल्यं यावताऽम्लेन चाम्लता । तावन्तश्च चतुःस्नेहाः स्निग्धत्वं च यथा भवेत्”—इति । द्रव्यस्वभावं स्वेद्यदेशमप्यवेक्ष्य कल्पनीयमित्येके वदन्ति ॥ १४ ॥ १५ ॥—

कुक्ष्यमानं रुजार्तं वा गात्रं स्तब्धमथापि वा ॥ १६ ॥
गाढं पट्टैर्निबध्नीयात् क्षौमकार्पासकौर्णिकैः ॥
विडालनकुलोन्द्राणां चर्मगोण्यां मृगस्य वा ॥ १७ ॥
प्रवेशयेद्वा स्वभ्यक्तं शाल्वणेनोपनाहितम् ॥

अनग्निमेव स्वेदं दर्शयन्नाह—कुक्ष्यमानमित्यादि । कुक्ष्यमानं संकोच्यमानं, तच्च सिरागतेन वायुना, यदाह—“कुर्यात् सिरागतं शूलं सिराकुञ्चनपूरणम्”—इति । रुजार्तं वेदनार्तम्, अत्र प्रयानेन वायुना, एतेन पित्तरक्तावृते वाते बन्धनविधिनपिड । अन्ये तु ‘वारककार्पासिकौर्णिकैः’ इति पठन्ति, तत्र वारकं वरकलमयम् । उन्द्र पानीयविडाल । चर्मगोणी चर्मप्रसेवक, छगलादिगल इत्यर्थः ॥ १६ ॥ १७ ॥—

स्कन्धवधस्त्रिकप्राप्तं वायुं मन्यागतं तथा ॥ १८ ॥
वमनं हन्ति नस्यं च कुशलेन प्रयोजितम् ॥

अवयवविशेषगते वायुं क्रियाविशेषमाह—स्कन्धेत्यादि । वधः स्तनान्तरालम् । त्रिकमूर्ध्वत्रिकम् । नस्यमत्र शिरोपिरेचनम् । कुशलेन क्रियाविदाऽवस्थाविदा भिषजैर्यथैः ॥ १८ ॥—

शिरोगतं शिरोवस्तिर्हन्ति वाऽसृग्विमोक्षणम् ॥ १९ ॥
स्नेहं मात्रासहस्रं तु धारयेत्तत्र योगतः ॥

शिरोगतेऽपि विशेषमाह—शिर इत्यादि । चकारोऽत्र वमनं शिरोविरेचनं चानुक्तमपि समुच्चिनोति । रक्तमोक्षणं पुनरत्र क्रियान्वरेणाप्रयाम्यति वाते कर्तव्यम् । शिरोवस्तिवारणे वक्तव्यवारणं निर्दिशन्नाह—स्नेहमित्यादि । मात्रा कालविशेषः । तत्राणि—“निभिषोन्मेषणे पुनः स्कोटनं वा तथाऽदुले । यः शून्यं लपेत्तौऽपि मात्रा त्वावरणं भवेत्”—इति । योगतो र्त्तव । कुक्षि चोत्तरतश्चे क्रियास्यै व्याख्यास्याम । ननु वाते दशनदशकपूतानि, अत्र तु सहस्रमात्राधारणमुक्तमिति

विरोधः, सत्यं, तत्राक्षिणि स्थितानां सिराणामत्यन्तसूक्ष्मत्वात्तावतैव कालेन गुणो भवतीति जेज्जटः; गयी तु योगत इति योगे स्वस्थवृत्ते मात्रासहस्रधारणोपदेशं मन्यते । तत्र हि शालाक्यक्रियाकल्पोक्ते शिरोवस्तौ यथादोषं पट्टदशसहस्राणि धारणमात्रा उक्ता, न स्वस्थस्य शिरोवस्तिधारणमात्रा तत्रोक्ता, अत इह स्वस्थस्य मात्रासहस्रधारणोपदेशः कृत इति ॥ १९ ॥—

सर्वाङ्गगतमेकाङ्गस्थितं वाऽपि समीरणम् ॥ २० ॥
रुणद्धि केवलो वस्तिर्वायुवेगनिवाचलः ॥

तत्र स्नेहवस्तिमेव वातव्याधौ दर्शयन्नाह—सर्वाङ्गेत्यादि ॥ २० ॥—

स्नेहस्वेदस्तथाऽभ्यङ्गो वस्तिः स्नेहविरेचनम् ॥ २१ ॥
शिरोवस्तिः शिरःस्नेहो धूमः स्नेहिक एव च ॥
सुखोष्णः स्नेहगण्डूपो नस्यं स्नेहिकमेव च ॥ २२ ॥
रसाः क्षीराणि मांसानि स्नेहाः स्नेहान्वितं च यत् ॥
भोजनानि फलाम्लानि स्निग्धानि लवणानि च ॥ २३ ॥
सुखोष्णाश्च परीषेकास्तथा संवाहनानि च ॥
कुङ्कुमागुरुपत्राणि कुष्ठैलातगराणि च ॥ २४ ॥
कौशेयौर्णिकरोमाणि कार्पासानि गुरुणि च ॥
निवातातपयुक्तानि तथा गर्भगृहाणि च ॥ २५ ॥
मृद्वी शय्याऽग्निसन्तापो ब्रह्मचर्यं तथैव च ॥
समासेनैवमादीनि योज्यान्यनिलरोगिणु ॥ २६ ॥

इदानीं सर्ववातव्याधीनामुक्तानामनुक्तानां च सामान्येन सकल प्रत्यनीकं दर्शयन्नाह—स्नेहस्वेद इत्यादि । स्नेहस्वेद इति स्नेहस्वेदो न रुक्षस्वेदः, तस्य वातकारित्वात्, अन्ये तु स्नेहस्वेद इति विच्छिद्य पठन्ति, तन्मते स्नेहान्वितं च यदिति स्नेहग्रहणं पुनरुक्तम् । रसा मासरसाः । स्नेहा घृतादयः । स्नेहान्वितं च यदिति यत्किञ्चिद्वस्तु घृतादियुक्तमित्यर्थः, अथवा स्नेहगुणयुक्तं यत् किञ्चिद्वस्तु । फलाम्लानि दाडिमाद्यम्लीकृतानि । संवाहनं सुखकरस्पर्शः । कौशेयेत्यादि ‘आवरणानि’ इति शेषः । कौशेयं कोशकारकुमिलालोदृत ‘तसर’ इति लोके, और्णिकरोमाणि मेपादिरोमजातानि रोमानीत्यर्थः । गर्भगृहाणि अभ्यन्तरगृहादीनीत्यर्थः । एतानि च यथावस्थं यथाव्याधि च प्रयोज्यानि ॥ २१—२६ ॥

त्रिवृद्दन्तीसुवर्णक्षीरीसप्तलाशङ्किनीत्रिफलाविडङ्गानामामक्षसमाः भागाः, विल्वमात्रः कल्कस्तित्रकमूलकम्पिप्लुकयोः, त्रिफलारसदधिपात्रे द्वे द्वे, घृतपात्रमेकं, तदेकं ध्यं ससृज्य विपचेत्; तिल्वकसर्पिरेतत् स्नेहविरेचनमुपदिशन्ति वातरोगिणु । तित्वकविधिरेवाशोकरस्यकयोर्द्रष्टव्यः ॥ २७ ॥

तिल्वकसर्पिस्तपादयति—त्रिवृदित्यादि । त्रिवृदादयो विड-
ज्ञान्ता अक्षसमा. कर्षप्रमाणा इत्यर्थः । सुवर्णक्षीरी कङ्कुष्ठम् ।
सप्तला यवतिकाभेद, शङ्खिन्यपि तद्भेदः । विल्वमात्र इत्यादि ।
तिल्वक, पट्टिकारोघ्र । कम्पिलको रोचनिका । एतयोः प्रत्येकं
कल्को विल्वमात्रो विल्वप्रमाण इत्यर्थः । त्रिफलेत्यादि त्रिफला-
कायपात्रे द्वे, दधिपात्रेऽपि द्वे, पात्रमाढकश्चतु षष्टिपलानि, स
च द्रवत्वाद् द्विगुणो ज्ञेय, घृतपात्रमप्येवम् । तिल्वकविधिम-
तिदिशन्नाह—तिल्वकेत्यादि । कृत्पना चेयं—तिल्वकस्थानेऽ-
शोक, अन्ये तु रम्यकः, शेषं पुन कम्पिलकत्रिवृदन्त्यादि
त्रिफलारसादि समानं पूर्वेण । रम्यको द्रेक्षा पर्वतनिम्ब. 'राज-
निम्ब' इति लोके ॥ २७ ॥

तिलपरिपीडनोपकरणकाष्ठान्याहत्यानल्पकालं
तैलपरिपीतान्यणूनि खण्डशः कल्पयित्वाऽवक्षुद्य
महति कटाहे पानीये आग्राव्य काथयेत्, ततः स्ने-
हमम्बुपृष्ठाद्यदुदेति तत् सरकपाण्योरन्यतरेणा-
दाय वातघ्नौषधप्रतीवापं च स्नेहपाककल्पेन विप-
चेत्, एतदणुतैलमुपदिशन्ति वातरोगेषु; अणुभ्य-
स्तैलद्रव्येभ्यो निष्पाद्यत इत्यणुतैलम् ॥ २८ ॥

अणुतैलमुत्पादयन्नाह—तिलेत्यादि । अणुभ्यस्तैलद्रव्येभ्यो
निष्पीड्यत इत्यणुतैलम् । तिलपरिपीडनोपकरणकाष्ठानि चक्र-
यष्टिमर्कटिकाप्रभृतीनि । अनल्पकालं तैलपरिपीतानि चिरकाल
तैलभावितानीत्यर्थः । अणूनि सूक्ष्माणि । खण्डशः कल्पयित्वा
कृत्वेल्यर्थः । अवक्षुद्य सुष्ठु पिष्ट्वा चूर्णयित्वा च । आग्राव्य प्रक्षि-
प्य । अम्बुपृष्ठात् पानीयोपरि, यदुदेति यदुत्पद्यते, तत्सरक-
पाण्योरन्यतरेणैकेन, आदाय गृहीत्वा, सरकं मृन्मयं पात्र
'शराव' इति लोके, गयी तु सरकं कांस्तत्प्रादिभाजनं; पाणि-
हस्त । वातघ्नौषधानि भद्रदार्वादीनि । प्रतिवाप कल्क । स्नेह-
पाककल्पेन विपचेदिति स्नेहचतुर्थांशो भेषजकल्क, स्नेहाच्चतुर्गुणो
द्रव इत्यर्थः । द्रवा पुनरत्र वक्ष्यमाणतैलोदिताः काथमासर-
सक्षीराम्लानि चत्वारि समभागानि । अणुभ्य इत्यादि कारणाणु-
त्वेन कार्येष्वणुत्वव्यपदेश इत्यर्थः ॥ २८ ॥

अथ महापञ्चमूलकाष्टैर्वहुभिरवदह्यावनिप्र-
देशमसितमुषितमेकरात्रमुपशान्तेऽग्रावपोह्य भस्म
निवृत्तां भूमि विदारिगन्धादिसिद्धेन तैलघटशतेन
तुल्यपयसाऽभिषिच्यैकरात्रमवस्थाप्य ततो यावती
मृत्तिका स्निग्धा स्यात्तामादायोष्णोदकेन महति
कटाहेऽभ्यासिञ्चेत्, तत्र यत्तैलमुत्तिष्ठेत्तत्पाणिभ्यां
पर्यादाय स्वनुगुप्तं निदध्यात्; ततस्तैलं वातहरौष-
धकाथमांसरसक्षीराम्लभागसहस्रेण सहस्रपाकं
विपचेद्यावता कालेन शक्नोति पक्तुं, प्रतिवापश्चात्र
हैमवता दक्षिणापथगाश्च गन्धा वातघ्नानि च, त-

स्मिन् सिध्यति शङ्खानाध्मापयेदुन्दुभिं घातयेच्छत्रं
धारयेद्वालव्यजनैश्च वीजयेद्वाह्वणसहस्रं भोजयेत्,
तत् साधु सिद्धमवतार्य सौवर्णे राजते मृन्मये
वा पात्रे स्वनुगुप्तं निदध्यात्, तदेतत् सहस्रपाक-
मप्रतिवारवीर्यं राजार्हं तैलं, एवं भागशतविपकं
शतपाकम् ॥ २९ ॥

सहस्रपाकं व्युत्पादयन्नाह—अथेत्यादि । पञ्चमूलप्रमाणं तैलं
भूमिभागप्रमाणेन परिखाव्य । असितं कृष्णभूमिप्रदेशमित्यर्थः ।
उपितं स्थितम् । अपोह्य भूमिं पयसा स्फोटयित्वा । निवृत्ता-
मुपशान्ततापामित्यर्थः । विदारिगन्धादीत्यादि कल्ककपायकल्पेन
विदारिगन्धादिपक्वेन तैलघटशतेन तुल्यपयसा भूमिमभिषिञ्च-
येत् । तैलमत्र तिलतैलम् । स्निग्धेति तैलक्षीराभ्यामाद्राकृते-
त्यर्थः । महति कटाहे अत्रैकवचनं जाल्यपेक्षया । तेनैकस्मिन्
द्वयोस्त्रिषु वा । अभ्यापिञ्चेत् स्थावयेत् । वातहरौषधानि भद्रदा-
र्वादीनि । काथ काथकल्पेन सिद्ध, मासरस जाङ्गलमासर-
सकल्पेन सिद्ध, क्षीर गोक्षीर, अम्लं काञ्चिकम् । भागसहस्रे-
णेति अत्र भागश्चतुर्थांशः ; तेन वातहरकाथमासरसक्षीराम्लानां
प्रत्येक भागसहस्रं, तेनैतदुक्तं भवति—प्रतिपाकं काथादिभि-
स्तैलापेक्षया प्रत्येकं पादिकैः समुदायतस्तैलसमैः सहस्रपाकं
यथा भवत्येवं वारसहस्रं पचेदिति गयी । जेज्जटस्तु काथादीनां
समुदायतस्तैलापेक्षया चतुर्थांशानां सहस्रमप्येकवारमेव निक्षिप्य
विपचेदिति मन्यते, सहस्रपाकमिति तु सज्ञा, प्रत्येकं सहस्रवारान्
पाके सति तैलोपक्षयः स्यात् । एतच्च गयदासेन दूषितं, तद्य-
था—नहि सर्वतैलोपक्षयो भवति, किन्तु किञ्चिदेव, प्रतिपाकं
क्षीरस्य पादिकस्य प्रवेशात्, अल्प पुनरुपक्षयो राज्ञा महाध-
नाना यत्किञ्चिदेवेति । तस्मात् महाचार्याभ्यां व्याख्यातत्वात्
पाकप्रकारद्वयमपि प्रमाणम् । यद्यपि द्रवसहस्रभागेन शतं वारान्
विपचेदिति केनचिदुक्तं तथाऽपीदृशं न बोद्धव्यं, प्रमादव्याख्या-
नत्वात् । प्रतिवापश्चात्र गन्धकल्कस्यावाप इत्यर्थः । हैमवता इति
हैमवता उत्तरापथसभूता, ते पुन कस्तूरीशटीकुष्ठमांसीसर-
लसुरदारुमुरादयः । दक्षिणपथगा चन्दनजातीफलकङ्गोललव-
ङ्गादयः । तैः कल्कीकृतैस्तैलपादिकैः । वातघ्नानि चेति वातघ्नै-
रपि शतपुष्पामिश्रिप्रभृतिभिर्वातहरगणपरिपठितैः । तत्र शङ्खा-
ध्मापनादेरचिन्त्यशक्तिलादतिशयव्युत्पादनार्था । अन्ये तु
दुग्धवसाभ्यामभ्यापिञ्चेदिति पठन्ति, तत्र पठितव्यं, विवेकक-
र्तृभिरुपाध्यायैरव्याख्यातत्वात् । शतपाकमुत्पादयन्नाह—एवं
भागशतेत्यादि । एतत् सुबोधम् ॥ २९ ॥

गन्धर्वहस्तमुष्ककनक्तमालाटूरूपकपूतीकारग्व-
धचित्रकादीनां पत्राण्यार्द्राणि लवणेन सहोदूख-
लेऽवक्षुद्य स्नेहघटे प्रक्षिप्यावलिप्य गोशकृद्भिर्दा-
हयेत्; एतत्पत्रलवणमुपदिशन्ति वातरोगेषु । इति
पत्रलवणम् ॥ ३० ॥

वातप्रधानेषु कफप्रधानेषु वा तथा सङ्कुचिताभ्यातादिषु

भोजनोपयोगीनि लवणान्युत्पादयन्नाह—गन्धर्वेत्यादि । गन्धर्व-
हस्त एरण्डः, मुष्ककः कृष्णपुष्पमुष्ककः, नक्तमाल करञ्ज,
पूतीकश्चिरविल्वः, सर्वपत्रसमं लवणं सैन्धवं देयमिति वृद्ध-
वैद्याः । एतद्वातरोगेषु कफप्रयेषु ॥ ३० ॥

एवं स्नुहीकाण्डवार्ताकुशियुलवणानि संक्षुध्य घटं
पूरयित्वा सर्पिस्तैलवसामज्जभिः प्रक्षिप्यावलप्य
गोशकृद्धिर्दाहयेत्; एतत् स्नेहलवणमुपदिशन्ति
वातरोगेषु । इति काण्डलवणम् ॥ ३१ ॥

एवमित्यादि । स्नुहीकाण्डः सेहुण्डयष्टिः । चतुः स्नेहस्य लवणस्य
सैन्धवस्य च सर्वद्रव्येण समत्वं बोद्धव्यम् । वातरोगेषु वातप्रा-
येषु ॥ ३१ ॥

गण्डीरपलाशकुटजविल्वार्कसुह्यपामार्गपाटला-
पारिभद्रकनादेयीकृष्णगन्धानीपनिम्बनिर्दहन्त्यट-
पकनक्तमालकपूतिकवृहतीकण्टकारिकाभल्लातकै-
कुदीवैजयन्तीकदलीर्वाष्पद्वयेक्षुरकेन्द्रवारुणीश्वेत-
मोक्षकाशोका इत्येवं वर्गं समूलपत्रशाखमार्द्रमा-
हृत्य लवणेन सह संसृष्टं पूर्ववद्गन्ध्वा क्षारकल्पेन
परिस्त्राव्य विपचेत्, प्रतिवापश्चात्र हिङ्गवादिभिः
पिप्पल्यादिभिर्वा । इत्येतत् कल्याणकलवणं वात-
रोगेषु गुल्मप्लीहाग्निपङ्काजीर्णाशौऽरोचकार्तानां
कासादिभिरुपद्रुतानां चोपदिशन्ति पानभोजने-
ष्वपीति ॥ ३२ ॥

गण्डीरेत्यादि । गण्डीरो द्विविधः स्थलजो जलजश्च, तत्र
स्थलजो हरितशाकपठितः, जलजो जलपिप्पलीगण्डीरः,
पलाशः शटी, नादेयी जलजम्बूः, कृष्णगन्धा शोभाज्ज-
नकः, नीपो महाकदम्बः, निर्दहनी मोरटः, अग्निमन्थ
इत्येके, अपरे चित्रकमाहुः, वैजयन्ती अरुणिका, बाष्पद्वयं
बाष्पिकाद्वयं तच्च लोहितं कृष्णं च सिन्धुविषये, केचिद्वर्षाभूद्-
यमिति पठन्ति, इक्षुरकस्तालमखाना, सर्वद्रव्यसमं सैन्धवल-
वणं, एतत् सर्वमुदूखले सक्षुध्य दहेत् । तद्भस्म पृथक् कृत्वा
लवणात्, क्षारकल्पेन परिस्त्राव्य, तत्र लवणं प्रक्षिप्य, क्षारव-
न्मृद्वग्निना पचेत् । प्रतिवापश्चात्र लवणपादः पिप्पल्यादेर्हिङ्-
ग्वादेर्वा । अग्निसङ्गोऽग्निमान्द्यम् । अजीर्णमलसकविसूचि-
कादि । कासादिभिरित्यादिशब्दाच्छ्वासहिकादयः कफवातजा ।
केचित् प्रतिवापं पिप्पल्यादिं मन्यन्ते, हिङ्गवादिमपरे, हिङ्-
ग्वादिं पिप्पल्यादिं चान्ये, एतन्नयमपि प्रमाणं, पूर्ववामा-
चार्याणां समतत्वात् ॥ ३२ ॥

भवति चात्र ।

विष्यन्दनादुष्णभावाद्दोषाणां च विपाचनात् ॥

संस्कारपाचनाच्चेदं वातरोगेषु शस्यते ॥ ३३ ॥

इति श्रीसुश्रुतसंहितायां चिकित्सास्थाने वात-
व्याधिचिकित्सितं नाम चतुर्थोऽध्यायः ॥ ४ ॥

१ 'वर्षाभूडीवरक्षुरकेन्द्रवारुणी' इति पा० ।

लवणफलानुशंसामाह—विष्यन्दनादित्यादि । विष्यन्दनात्
स्ववणात् । लवणफलानुशंसां केचिदभिदधति, अन्येऽनार्प-
माहुरिमं पाठम् ॥ ३३ ॥

इति श्रीडल्हणविरचितायां निबन्धसंग्रहाख्याया सुश्रुत-
व्याख्यायां चिकित्सास्थाने चतुर्थोऽध्यायः ॥ ४ ॥

पञ्चमोऽध्यायः ।

अथातो महावातव्याधिचिकित्सितं व्याख्या-
सामः ॥ १ ॥

यथोवाच भगवान् धन्वन्तरिः ॥ २ ॥

द्विविधं वातशोणितमुत्तानमवगाढं चेत्येके भा-
पन्ते; तच्च न सम्यक्, तद्धि कुष्ठवदुत्तानं भूत्वा
कालान्तरेणावगाढीभवति, तस्मान्न द्विविधम् ॥ ३ ॥

प्रतिज्ञाऽनन्तरं तन्त्रान्तरोक्तत्वेद्विविधनिराकरणमाह—
द्विविधमित्यादि । उत्तानं लङ्मासाश्रयम्, अवगाढमन्तरा-
श्रयम् ॥ १—३ ॥

तत्र बलवद्विग्रहादिभिः प्रकुपितस्य वायोर्गुरु-
ष्णाध्यशनशीलस्य प्रदुष्टं शोणितं मार्गमावृत्य वा-
तेन सहैकीभूतं युगपद्वातरक्तनिमित्तां वेदनां जन-
यतीति वातरक्तम् । तच्च पूर्वं हस्तपादयोरवस्थानं
कृत्वा पश्चादेहं व्याप्नोति । तस्य पूर्वरूपाणि—तोद-
दाहकण्डूशोफस्तम्भत्वक्पाशुष्यसिरास्त्रायुधमनी-
स्पन्दनसक्थिदौर्वल्यानि श्यावरक्तमण्डलोत्पत्ति-
श्चाकसात्पाणिपादतलाङ्गुलिगुल्फमणिवन्धप्रभृ-
तिषु, तत्राप्रतिकारिणोऽपचारिणश्च रोगो व्यक्तः,
तस्य लक्षणमुक्तं, तत्राप्रतिकारिणो वैकल्यं भ-
वति ॥ ४ ॥

तस्येदानीं सप्राप्तिपूर्विका निरुक्तिं निर्दिशन्नाह—तत्रेत्यादि ।
बलवद्विग्रहादयो व्रणप्रशोक्ता, गुरुष्णाध्यशनादयश्च तत्रै-
वोक्ता । युगपदेककालम् । तस्येत्यादि । मणिवन्धः पाणि-
मूलम् । तत्र बलवद्विग्रहादिभिरित्यारभ्य यावदपचारिणश्चे-
त्यत्र ग्रन्थस्यार्थो निदानपरिपठितोऽपि वातरक्तस्य दुःसाध्यत्व-
ज्ञापनायान्नापि पठनीयः । तत्रेत्यादि तत्रेति पूर्वरूपे । अपचा-
रिणोऽयथार्थकारिणः । रोगो व्यक्तः विकारः प्रकटो भवती-
त्यर्थः । तत्रेति रोगव्यक्तौ । वैकल्यं विकलता । एतेनासाध्य-
त्वमुक्तम् ॥ ४ ॥

भवति चात्र ।

प्रायशः सुकुमाराणां मिथ्याहारविहारिणाम् ॥

स्थूलानां सुखिनां चापि वातरक्तं प्रकुप्यति ॥ ५ ॥

१ 'अतिव्यक्ततरः' इति पा० ।

इदानीं विशेषेण वातशोणिताश्रयं निर्दिशन्नाह—प्रायश इत्यादि । सुकुमाराणां स्थूलानां सुखितानां च प्रायेण व्यायामाभावात्, व्यायामेन मिथ्याहारविहारयोरप्यदोषत्वादल्पदोषत्वाद्वा विकारासंभवः ॥ ५ ॥

तत्र प्राणमांसक्षयपिपासाज्वरमूर्च्छाश्वासकासस्तम्भारोचकाविपाकविसरणसंकोचनैरनुपहतं बलवन्तमात्मवन्तमुपकरणवन्तं चोपक्रमेत् ॥ ६ ॥

कीदृश उपक्रम्यस्तदाह—तत्रेत्यादि । बलवन्तमिति उपचयशक्तिलक्षणोभयबलयुक्तं, प्राणमांसक्षयशब्देनोभयलक्षणस्य निवृत्तिविषयत्वादेव प्रवृत्तिविषयमप्युभयलक्षणमेव बलम् ॥ ६ ॥

तत्र, आदावेव बहुवातरुक्षम्लानाङ्गादृते मार्गावरणादुष्टशोणितमसकृदल्पाल्पमवसिञ्चेद्वातकोपभयात्; ततो वमनादिभिरुपक्रमैरुपपाद्य प्रतिसंस्पृष्टभक्तं वातप्रबले पुराणघृतं पाययेत्; अजाक्षीरचार्धतैलं मधुकाक्षयुक्तं, शृगालवित्रासिद्धं वा शर्करामधुमधुरं, शुण्ठीशृङ्गाटककशेरुकसिद्धं वा, श्यामारास्त्रासुपवीशृगालवित्रापीलुशतावरीश्वदंष्ट्राद्विपञ्चमूलीसिद्धं वा; द्विपञ्चमूलीकाथाष्टगुणसिद्धेन च पयसा मधुकमेपशृङ्गीश्वदंष्ट्रासरलभद्रदारुचचासुरभिकल्कप्रतीवापं तैलं पाचयित्वा पानादिपूपयुजीत, शतावरीमयूरककिणिह्यजमोदामधुकक्षीरविदारीबलातिबलातृणपञ्चमूलीकाथसिद्धं वा काकोल्यादिप्रतीवापं, बलातैलं शतपाकं वेत्ति; वातहरमूलसिद्धेन च पयसा परिषेचनमम्लैर्वा कुर्वीत; यवमधुकैरण्डतिलवर्षाभूमिर्वा प्रदेहः कार्यः, तत्र चूर्णितेषु यवगोधूमतिलमुद्गमापेषु प्रत्येकशः काकोलीक्षीरकाकोलीजीवकर्षभकबलातिबलाविसमृणालशृगालवित्रामेषशृङ्गीप्रियालशर्कराकशेरुकसुरभिवचाकल्कमिश्रेषूपनाहार्थं सर्पितैलवसामज्जदुग्धसिद्धाः पञ्च पायसा व्याख्याताः; स्नेहिकफलसारोत्कारिका वा, चूर्णितेषु यवगोधूमतिलमुद्गमापेषु विचित्रमत्स्यपिशितवेशवारो वा, बिल्वपेशिकातगरदेवदारुसरलारास्त्राहरेणुकुष्ठशतपुष्पैलासुरादधिमस्तुयुक्त उपनाहः, मातुलुङ्गाम्लसैन्धवघृतमिश्रं मधुशिथुमूलमालेपस्तिलकल्कश्च; इति वातप्रबले ॥ ७ ॥

तत्र दोषदृश्ययोः पूर्वं दृष्यचिकित्सितमेव निर्दिशन्नाह—तत्रेत्यादि । बहुवातत्वेन हेतुना रुक्षमस्निग्धं, म्लानं शुष्यदृक्, यस्य देहिनस्तस्मादृते इत्यर्थः । मार्गावरणं मार्गावरोधनं, तस्मादुष्टशोणितं प्रकुपितरुधिरम् । असकृदनेकवारान् । अवसिञ्चेत् सावयेदित्यर्थः । दोषचिकित्सितमाह—ततो वमनादिभिरित्यादि । आदिशब्दाद्विरेचनास्थापनानुवासनादिभिरुपक्रमै-

चिकित्साधिकारोक्तैः । उपपाद्य योजयित्वा । प्रतिसंस्पृष्टभक्तमिति प्रतिसंस्पृष्टं पेयादिक्रमेण त्यक्तं भक्तं यस्य पुरुषस्येत्यर्थः । वातप्रबले वातरक्ते । पुराणघृतं कालेनैव पक्वम् । तत्र पाणिगतं वातरक्तमूर्ध्वगतदोषेण, पादगतं वातरक्तमधोगतेन दोषेण भवति, तत्र पाणिगते कफपित्तानुबन्धे वमनविरेचने, तत्रैव जीर्णघृतपानं, पादगते वातानुबन्धे आस्थापनपूर्वकमनुवासनम् । तत्रैकं शुद्धिदिनं, ससर्जनदिनानि षट्, अष्टमे स्नेहाङ्गभोजनं, नवमे पुराणघृतपानमिति । अजाक्षीरमर्धतैलं यष्टिमधुकर्षयुक्तं, तदेव पृश्निपर्ण्यादिसिद्धं, शुण्ठादिसिद्धं, श्यामादिसिद्धं वा, इत्येव त्रिषु योगेषु अजाक्षीरमर्धतैलमभिसवध्यते, तत्रार्धतैलमिति अजाक्षीरस्य भागद्वयं तैलस्यैक इत्यर्थः । शृगालवित्रा पृश्निपर्णी, तथा सिद्धं क्षीरपाककल्पनया । श्यामा त्रिवृद्विशेषः, वृद्धदारुक इत्यन्ये । रास्त्रा सुरसा ('कॉटा आमरू' इति भाषा) । सुपवी पानीयवल्ली । पुराणघृततैलं निर्दिश्य पक्वतैलं निर्दिशन्नाह—द्विपञ्चमूलीत्यादि । द्विपञ्चमूली कषायकत्वेन विपाच्य पादशेषेण तेनाष्टगुणेन क्षीरं साधयेत्, क्षीरशेषमवतार्य तेन मधुकादिकल्कयुक्तं तैलं साधयेदिति । सुरभि रास्त्रा । प्रतिवापः प्रक्षेपः । पानादिष्वित्यादिशब्दादभ्यङ्गपरिषेकादयः । शतावरीत्यादि 'सिद्धं तैलम्' इति शेषः । मयूरकोऽपामार्गः । क्षीरविदारी दीर्घकन्दा भृशं मधुरा । तृणपञ्चमूली कुशकाशनलदर्भकाण्डे-क्षुका इति तृणसङ्गा । शतपाकमिति बलाकाथकल्काभ्यां शतशः कृत्वा विपाच्य प्रयोज्यं, श्रीजेज्जटस्तु बलातैलं मूढगर्भोक्तमाह, शतपाकं तु सहस्रपाकतुल्यमेवाह । एते च योगा दोषादीनवेक्ष्य यथावस्थं योज्याः । अन्तःपरिमार्जनमभिधाय बहिःपरिमार्जनं निर्दिशन्नाह—वातहरेत्यादि । वातहर दशमूलम् । अम्लैरिति सुरासौवीरकतुषोदकादिभिः । प्रदेहः प्रलेपः । तत्रेत्यादि तत्र चूर्णितेषु यवादिषु पञ्चसु प्रत्येक काकोल्यादिवचान्तकल्कमिश्रेषूपनाहार्थं सर्पितैलवसामज्जदुग्धसिद्धाः पञ्च पायसा व्याख्याता । ते तु नातिद्रवा नातिसान्द्रा प्रदेहयोग्या योज्याः । पयसा सस्कृता पायसाः । यद्यपि सर्पिरादीनि सस्कारकत्वेनोपन्यस्तानि तथाऽपि पय एव प्रधानमिति तद्व्यपदेशः । स्नेहफलानि तिलैरण्डातसीन्निभीतकादीनि, तेषां यथासम्भवं सारो मज्जा । अत्रानुक्तमपि क्षीरं स्नेहफलकल्कपाकनिष्पत्तये कल्पनीयम् । उत्कारिका लप्सिका । चूर्णितेष्वित्यादि । पिशितवेशवारः मासमयो वेशवारः । अन्ये तु 'नलमीनमत्स्यामिषवेशवारो वा' इति पठन्ति, व्याख्यानयन्ति च—नलमीनो रोहितमेव, पामरेषु 'मिउक' इति प्रसिद्धः, 'मण्डि' इति अन्ये, तीरभुक्तौ तु जनास्तं अल्लपिहमाहुः, तद्ग्रहणं विशेषार्थः, मत्स्यशब्देन तु सर्वे एव गृह्यन्ते । अन्ये तु 'आनूपमत्स्यामिषवेशवारैः' इति पठन्ति, आमिषशब्देनानूपमासमाहुः । तथा च वातरक्ते चरकः—“आदकप्रशस्तवेशवारसुसस्कृता जीवनी-यौषधस्नेहयुक्ताः स्युरुपनाहने”—इति । 'विचित्रमत्स्यपिशित-

वेशवारो वा' इति क्वचित् । विल्वेत्यादि वित्पपेशिकादि पेयं, सुरादि तस्य पेपणाय द्रवं, वित्पपेशिका वालवित्पनिर, सारला त्रिवृत् । मातुलुनेत्यादि मातुलुनादिभिः सह शोभाजनकमूलं सारान्धवमालेप । तिलकटुक्येति तिलाना मातुलुनागिरसपिथाना पूर्ववदेवालेप इत्येके, केवल एव तिलकटक इत्यन्ये ॥ ७ ॥

पित्तप्रवले द्राक्षारेवतकटुकफलपयस्यामधुकचन्दनकाश्मर्यकपायं शर्करामधुमधुरं पाययेत्, शतावरीमधुकपटोलत्रिफलाकटुरोहिणीकपायं, गुडचीकपायं वा, पित्तज्वरहरं चन्दनादिकपायं शर्करामधुमधुरं, मधुरतित्तकपायसिद्धं वा सर्पिः; विसमृणालभद्रश्रियपद्मकपायेणार्धक्षीरेण परिपेकः, क्षीरेक्षुरसमधुशर्करातण्डुलोदकैर्वा द्राक्षेक्षुकपायमिश्रैर्मस्तुमघधान्याम्लैः; जीवनीयसिद्धेन वा सर्पिपाऽभ्यङ्गः, शतधौतघृतेन वा, काकोल्यादिकल्कविपकेन वा सर्पिपा, शालिपट्टिकनलवज्जुलतालीशशृङ्गाटकगलोड्यगौरीगैरिकशैवलपद्मकपद्मपत्रप्रभृतिभिर्धान्याम्लपिष्टैः प्रदेहो घृतमिश्रः, वातप्रवलेऽप्येव सुखोष्णः प्रदेहः कार्यः ॥ ८ ॥

पित्तानुबन्धस्य चिकित्सा निर्दिशन्नाह—पित्तेत्यादि । आरेवतक किरमालक । पयस्या अर्कपुष्पी, क्षीरविदारिकेलन्ये । शतावरीत्यादि । मधुराणि काकोल्यादीनि, तित्तानि पटोलादीनि, कपायाणि - त्रिफलादीनि, तेषां कपायकटकाभ्यां सिद्धं घृतं पाययेदित्यर्थः । विसेत्यादि विस भिषण्टकमिति लोके, मृणालं पद्मनाल, भद्रश्रियं शुद्धचन्दनम् । परिपेक सर्वतो धारासेचनम् । क्षीरेत्यादि क्षीरेक्षुरसाम्भ्यामेको योगः । मधुकादिभिर्द्वितीयो योगः । द्राक्षादिकपायमिश्रैर्मस्त्वादिविस्वृतीय । जीवनीयेत्यादि काकोल्यादिकपायकटकविपकेन सर्पिपाऽभ्यङ्गः, शतधौतघृतेन वाऽभ्यङ्ग इत्यर्थः । शालीत्यादि । वज्जुलो वेतसः, गलोड्यं पद्मवीजं, गौरी हरिद्रा, शैवलं शैवालम् । धान्याम्लं काञ्चिकम् । अथ च प्रदेह शीतोऽवहुलश्च कर्तव्यः ॥ ८ ॥

रक्तप्रवलेऽप्येवं, बहुशश्च शोणितमवसेचयेत्, शीततमाश्च प्रदेहाः कार्या इति ॥ ९ ॥

पित्तप्रवल्चनिकित्सितमुक्तमन्यत्राप्यतिदिशन्नाह—रक्तेत्यादि ॥ ९ ॥

श्लेष्मप्रवले त्वामलकहरिद्राकपायं मधुमधुरं पाययेत्, त्रिफलाकपायं वा, मधुकशृङ्गवेरहरीतकीतित्तरोहिणीकल्कं वा सक्षौद्रं मूत्रतोययोरन्यतरेण, गुडहरीतकी वा भक्षयेत्; तैलमूत्रक्षारोदकसुराशुक्तकफघ्नौषधनिःकायैः परिपेकः, आरग्व-

धादिकपायैर्वाप्यैः । मस्तुमूत्रमुगशुक्तमधुकसारिवापशकगिद्धं वा घृतमभ्यङ्गः; तित्तसर्वपातसीयनमूर्णानि श्लेष्मातककपित्थमधुशिशुमिश्राणि क्षारमूत्रपिष्टानि प्रदेहः; श्वेतसर्वपातकः, तिलाश्वगन्धाकटकः, सेलुकापित्थप्रियालकटकः, मधुशिशुपुनर्नवाकटकः, द्यौपतिक्तापृथक्पर्णावृत्तीकटक इत्येते पञ्च प्रदेहाः सुखोष्णाः क्षारोदकपिष्टाः, शालिपर्णा पृश्निपर्णा शुद्ध्या वा क्षीरपिष्टास्तर्पणमिश्राः ॥ १० ॥

रोहिणीरत्नमित्त्राणि चूर्णमिदं, तन् गौरी मूत्रतोययोरन्यतरेण, गुडहरीतकी वा भक्षयेत् । तैलेत्यादि, तैलाग्निं कोष्णं परिपेकः । आरग्वधादीत्यादि 'परिपेक' इति धेयः । मस्तिवत्यादि । प्रत्येकं मस्तिवतिभिश्चतुर्भिर्घृतमर्गं, मधुकाग्निं सिद्धिं पादयत्, पक्वेन गर्पिपाऽभ्यङ्गः । निम्बेत्यादि 'उष्णा' तत्र शेट 'जिसोडा' इति लोके । धपराण पत्र प्रदेहानाह—श्लेष्मादि । प्रथम एकाङ्गः, द्वितीयो द्व्याङ्गः, तृतीयो त्र्याङ्गः, चतुर्थो चतुर्धाङ्गः, पञ्चम पञ्चधाङ्गः इति । धपरेके प्रदेहमाह—शालिपर्णाद्यादि । तर्पणमिश्रा यवराक्षुणा ॥ १० ॥

संसर्गं सन्निपाते च क्रियापथमुक्तं मिश्रं कुर्यात् ॥

अनुबन्धभूतदोषद्वयत्रयजन्मनो वानशोणितस्य चिकित्सितं दर्शयन्नाह—संसर्ग इत्यादि । तत्र संसर्गं द्वयोर्हयोर्दोषयोर्मिश्रीकृत्य, सन्निपाते तु त्रयाणामपि एते चोपक्रमाः ॥ ११ ॥

सर्वेषु च गुडहरीतकीमासेवेत, पिप्पलीर्वा क्षीरपिष्टा चारिपिष्टा वा पञ्चाभिवृद्ध्या दशाभिवृद्ध्या वा पिबेत् क्षीरौदनाहारो दशरात्रं, भूयश्चापकर्षयेत्, एवं यावत् पञ्च दश वेति, तदेतत् पिप्पलीवर्धमानकं वातशोणितविपमज्वरारोचकपाण्डुरोगप्लीहोदरार्शःकासश्वासशोफशोपातिसारहृद्रोगोदराण्युपहन्ति; जीवनीयप्रतीवापं सर्पिः पयसा पाचयित्वाऽभ्यज्यात्; सहासहदेवाचन्दनमूर्वामुस्ताप्रियालशतावरीकशेरुपद्मकमधुकशतपुष्पाकुष्ठानि क्षीरपिष्टः प्रदेहो घृतमण्डयुक्तः, सरेयकाटरूपकवलातिवलाजीवन्तीसुपवीकल्को वा छागक्षीरपिष्टः, गोक्षीरपिष्टः काश्मर्यमधुकतर्पणकल्को वा; मधूच्छिष्टमज्जिष्ठासर्जरससारिवाक्षीरसिद्धं पिण्डतैलमभ्यङ्गः; सर्वेषु च पुराणघृतमामलकसविपकं वा पानार्थं; जीवनीयसिद्धं परिपेकार्थं, काकोल्यादिकाथकल्कसिद्धं वा, सुपवीकाथकल्कसिद्धं वा, कारवेल्लककाथमात्रसिद्धं वा, वलातैलं वा परिपेकावगाहवस्तिभोजनेषु, शालिपट्टिकयवगोधूमाजमनवं भुञ्जीत पयसा जाङ्गलरसेन वा मुद्गर्युषेण वाऽनम्लेन; शोणितमोक्षं चाभीक्ष्णं कुर्यात्; उच्छिष्ट-

तदोपे च वमनविरेचनास्थापनानुवासनकर्म कर्त-
व्यम् ॥ १२ ॥

पटोलत्रिफलाभीरुगुडूचीकटुकाकृतम् ॥

क्वाथं पीत्वा जयत्याशु वातशोणितजां रुजम् ॥ १३

शुद्धदेहस्य सामान्यं चिकित्सितं रोगमात्रप्रत्यनीकं निर्दि-
शन्नाह—सर्वेध्वित्यादि । पिप्पलीवर्धमानके 'त्रिभिर्वृद्ध्या, सप्त-
भिर्वृद्ध्या वा' इति क्वचित्पाठः, स तु नातिप्रसिद्धः । सहे-
त्यादि सहा मापपर्णा, सहेदेवा गाङ्गेरुकीति प्रसिद्धा, मूर्वा
चोरन्नायु, प्रियालक्षारः, घृतमण्डो घृतस्योपरिर्यच्छो
भागः । मेरेयकेत्यादि सैरेय कटशेलुवाकः । मधूच्छिष्टे-
त्यादि क्षीरमत्र चतुर्गुणम् । पिण्डतैलमिति अपरिहृत किट्ट-
युक्तं, कैश्चित् पिण्डतैले शतावरीस्यभिधीयते । सर्वेध्वित्यादि
सर्वेषु पञ्चस्यपि वातरक्तेषु, एकवृद्धिद्विदोषजेष्वप्यप्रयोगः । जीव-
नीयेत्यादि काकोल्यादिकाथकल्कमात्रसिद्धं 'घृतम्' इति शेषः ।
सुपवीत्यादि कारवेलादिकक्वाथमात्रसिद्धं वा 'घृतम्' इति शेषः ।
वलेत्यादि बलातैलं मूढगर्भोक्तम् । शालीत्यादि पयसा पित्तोत्तरे,
जाङ्गलरसेन वातोत्तरे, सुद्वरसेन कफोत्तरे, सात्म्यापेक्षया वा ।
शोणितेत्यादि । असीक्ष्णमनवरतम् । क्षिग्धादिभिर्जितवाते
निश्चिते तु शोणितावरणे पुरुषव्याधिवलकालमवलोक्य
कुर्वीत । वमनेत्यादि वमनादिकं यद्यपि सामान्येनोक्तं,
तथाऽपि कफोत्कटे वमनं, विरेचनं पित्तरक्तोत्कटे, अनुवासना-
स्थापनकर्मणी वातोत्कटे च कर्तव्ये ॥ १२ ॥ १३ ॥

भवन्ति चात्र ।

एवमाद्यैः क्रियायोगैरचिरोत्पतितं सुखम् ॥

वातासृक् साध्यते वैद्यैर्याप्यते तु चिरोत्थितम् ॥ १४ ॥

एवमाद्यैरेवंप्रकारैः । क्रियायोगैरुपायैः । अचिरोत्पतितम-
त्पकालोत्पन्नम् ॥ १४ ॥

उपनाहपरीपेकप्रदेहाभ्यञ्जनानि च ॥

शरणान्यप्रवातानि मनोज्ञानि महान्ति च ॥ १५ ॥

मृदुगण्डोपधानानि शयनानि सुखानि च ॥

वातरक्ते प्रशस्यन्ते मृदुसंवाहनानि च ॥ १६ ॥

क्रियायोगानुक्तानुक्ताश्च सग्रहार्थं निर्दिशन्नाह—उपना-
हेत्यादि । शरणानि गृहाणि । अप्रवातानि निर्वातानि । मनो-
ज्ञानि हर्षदानि । महान्ति विशालानि । गण्डोपधानानि गण्ड-
मसूरिकादीनि ; गण्डपदेन मस्तकादीनामप्युपधानानि बोध्यानि ।
सुयानि चेति चकारामृदूनि च । संवाहनानि करमर्दनानि
॥ १५ ॥ १६ ॥

व्यायामं मैथुनं कोपमुष्णाम्ललवणाशनम् ॥

दिवास्वप्नमभिष्यन्दि गुरु चान्नं विचर्जयेत् ॥ १७ ॥

आहाराचारं निषिद्धं दर्शयन्नाह—व्यायाममित्यादि । व्याया-
ममैथुने कायकर्मणी, कोपो मानस कर्म । उष्णमुष्णवीर्यं,

तेनानूपमासं मधुरतिकं काकमाच्यादि कटु च यत्किञ्चिदु-
ष्णवीर्यं तद्गृह्यते । अम्ललवणे तु विशेषार्थं पृथगेव पठिते ।
अभिष्यन्दि दोषधातुमलस्रोतसां क्लेदप्राप्तिजननम् ॥ १७ ॥

अपतानकिनमस्तक्ष्मवक्रभुवमस्तब्धमेढ्रमस्वे-
दनमवेपनमप्रलापिनमखट्वापातिनमबहिरायामिनं
चोपक्रमेत् । तत्र प्रागेव स्नेहाभ्यक्तं स्विन्नशरीर-
मवपीडनेन तीक्ष्णेनोपक्रमेत् शिरःशुद्ध्यर्थं ; अन-
न्तरं च विदारिगन्धादिकाथमांसरसक्षीरदधिपक्वं
सर्पिरच्छं पाययेत्, तथा हि नातिमात्रं वायुः प्रस-
रति ; ततो भद्रदावादिवातघ्नगणमाहृत्य सयवको-
लकुलत्थं सानूपौदकमांसं पञ्चवर्गमेकतः प्रकाश्य
तमादाय कषायमम्लक्षीरैः सहोन्मिश्र्य सर्पिस्तैल-
वसामज्जभिः सह विपचेन्मधुरकप्रतीवापं, तदेतत्रै-
वृतमपतानकिनां परिपेकावगाहाभ्यङ्गपानभोजना-
नुवासननस्येषु विदध्यात् ; यथोक्तैश्च स्वेदविधानैः
स्वेदयेत्, वलीयसि वाते सुखोष्णतुपयुसकरीषपूर्णं
कूपे निदध्यादामुखात्, तप्तायां वाऽङ्गारचुह्यां त-
प्तायां वा शिलायां सुरापरिषिक्तायां पलाशदलच्छ-
न्नायां शाययेत्, कृशरावेशवारपायसैर्वा स्वेद-
येत् ; मूलकोरूवूकस्फूर्जार्जकार्कसप्तलाशङ्घिनीस्वर-
ससिद्धं तैलमपतानकिनां परिपेकादिषूपयोज्यं ; अ-
भुक्तवता पीतमम्लं दधि मरिचवचायुक्तमपतानकं
हन्ति, तैलसर्पिर्वैसाक्षौद्राणि च ; एतच्छुद्धवाताप-
तानकविधानमुक्तं, संसृष्टे संसृष्टं कर्तव्यं ; वेगान्त-
रेषु चावपीडं दद्यात्, ताम्रचूडकर्कटकृष्णमत्स्यशि-
शुमारवराहवसाश्चासेवेत, क्षीराणि वा वातहरसि-
द्धानि, यवकोलकुलत्थमूलकदधिघृततैलसिद्धां वा
यवागूं, स्नेहविरेचनास्थापनानुवासनैश्चैनं दर्शरा-
त्राहतवेगमुपक्रमेत् ; वातव्याधिचिकित्सितं चावे-
क्षेत ; रक्षाकर्म च कुर्यादिति ॥ १८ ॥

अपतानकचिकित्सामाह—अपतानकिनमित्यादि । अस्तक्ष्म-
मनतिपतितनयनम् । अप्रलापिनं नासंवद्धभाषिणम् । अखट्वा-
पातिनं खट्वाया न पततीति अखट्वापातिनम्, अयमर्थः—
अपतानकवेगेन पतन्नेव पाणिभ्या भूतलमवलम्बते, हस्तपाद-
द्वयेन खट्वापादकल्पेन पतनशीलः खट्वापाती, नैतादृशविध-
इत्यर्थः । अबहिरायामिनमपश्चान्मुखनामिनम् । शिरोविरेचनद्र-
व्याणि पिष्ट्वा अवपीड्य दीयत इत्यवपीडः । शुद्धवातापतानके-
ऽप्यत्र शिरोविरेचनं वायोः कफस्थानगतत्वेन सद्यः सङ्गाप्रबोधा-
र्थम् । अनन्तरमिति शिरोविरेचनस्योर्ध्वमित्यर्थः । घृतं च
विदारिगन्धादिकायादिभिश्चतुर्भिर्द्रवैर्विदारिगन्धादिकल्कपादिकं
साधनीयमिति । पानार्हं घृतमुक्त्वा सर्वकार्योपयोगिनं महास्ने-

हमाह—भद्रेत्यादि । भद्रदार्वादिर्भद्रदारुघृहिरिद्रावरुणेत्यादिः । भद्रदार्वादियवकोलाद्यानूपौदकपञ्चवर्गकाथस्य काञ्चिकक्षीरयोश्च प्रत्येकं चत्वारो भागा इत्येके; गयदासस्त्वत्र क्षीरं स्नेहसममन्यते । आनूपौदकमांस पञ्चवर्गमिति कूलचराः, घृवाः, कोशस्थः, पादिनो, मत्स्याश्चेति जेज्जटः; गयदासस्तु 'सानूपौदकमांसवर्गम्' इत्येवं पाठं मन्यते; सानूपौदकमित्यन्ये, तेषां पञ्चानामपि वर्गाणां ग्रहणात् । अम्लानि सुरासौवीरकधान्याम्लादीनि । सर्पिर्विपचेत् तैलवसामज्जभिः सह, तैलादि प्रत्येकं घृततुल्यं दत्त्वा । मधुरकप्रतिवापं काकोल्यादिकल्कप्रक्षेपम् । त्रैवृतमिति सर्पिषोऽत्र त्रिभिर्वृतत्वात् त्रैवृतम् । खेदविधानैरिति खेदावचारणीयाभिहितैः । निदध्यात् स्थापयेत्, ऊष्मस्वेदोऽयम् । अङ्गारचुलया लोहकारचुलयाम् । कुशरेत्यादि अयमुपनाह-स्वेदः । उरुवूक शुक्लैरण्ड, स्फूर्जक, फणिज्जकाकार प्रायशः पारियात्रे भवति, अर्जक, कुठेरक, शङ्खिनी यवतिक्तामेदः; मूलकादीनां स्नेहचतुर्गुणेन रसेन सिद्धं; मूलकादिपादकल्कमकल्कं वा पक्त्वा सुखोष्णं परिषेके द्रवस्वेदे इत्यर्थः, आदि-शब्दादभ्यङ्गादिषु । मरिचवचायुक्तमित्यपवचामरिचम् । संसृष्टे संसृष्टं कर्तव्यमिति अनुबन्धभूतयोः पित्तकफयोः संसर्गमुपलभ्य पित्तकफहरं संसृष्टं तदेव कर्तव्यं, जेज्जटस्तु संसृष्टे वातरक्तवृद्धिक्त्वा कर्तव्येत्याह । वेगान्तरेषु वेगोपरमेषु । ताम्रचूडं कुक्कुटं, कृष्णमत्स्य कुलीरमत्स्याकारोऽश्लकः । ताम्रचूडादिवसासेवा भोजनं, तदुक्तं वृद्धवाग्भटे—“कर्कटकुलीरशिंशुमारवराहवसा पाययेत्”—इति ॥ १८ ॥

पक्षाघातोपद्रुतमम्लानगात्रं सरुजमात्मवन्तमुपकरणवन्तं चोपक्रमेत्; तत्र प्रागेव स्नेहस्वेदोपपन्नं मृदुना शोधनेन संशोध्यानुवास्यास्थाप्य च यथाकालमाक्षेपकविधानेनोपचरेत्, वैशेषिकश्चात्र मस्तिष्कशिरोवस्तिः, अणुतैलमभ्यङ्गार्थं, शाल्वणमुपनाहार्थं, बलातैलमनुवासनार्थं, एवमतन्द्रितस्त्री-श्चतुरो वा मासान् क्रियापथमुपसेवेत ॥ १९ ॥

पक्षाघातचिकित्सितमाह—पक्षाघातेत्यादि । अम्लानगात्रमहीनगात्रम् । सरुजमिति सह रुजया वर्तते य स तम् । यथाकालं कालस्यानतिक्रमेण, तद्यथा—वान्तस्य पक्षाद्विरेचनं, विरिक्तस्य सप्तरात्रादनुवासनं, अनुवासितस्य स्नेहलक्षणे सत्यास्थापनं, आस्थापितस्य सद्यः पुनरनुवासनमिति । आक्षेपकविधानेन अपतानकविधानेनेत्यर्थः, आक्षेपकापतानकयोरेकविपयत्वात् । वैशेषिकमित्यादि । मस्तिष्कः शिरोवस्तिविशेषः, स च स्नेहाकपिचुल्लोतादिधारणेन योजनीयः । एवमित्यादि अतन्द्रितोऽनलसः ॥ १९ ॥

मन्यास्तम्भेऽप्येतदेव विधानं, विशेषतो वातश्लेष्महरैर्नस्यै रूक्षस्वेदैश्चोपचरेत् ॥ २० ॥

अत्र मन्यास्तम्भचिकित्सितं कैश्चिदभिधीयते—मन्यास्तम्भे इत्यादि ॥ २० ॥

अपतन्त्रकातुरं नापतर्पयेत्, वमनानुवासनास्थापनानि न निपेवेत, वातश्लेष्मोपरुद्धोच्छ्वासं तीक्ष्णैः प्रध्मापनैर्मोक्षयेत्, तुम्बुरुपुष्करादहिद्ग्वम्लवेतसपथ्यालवणत्रयं यवकाथेन पातुं प्रयच्छेत्, पथ्याशतार्धं सौवर्चलद्विपले चतुर्गुणे पयसि सर्पिः प्रस्थं सिद्धं, वातश्लेष्मापनुच्च कर्म कुर्यात् ॥ २१ ॥

अपतन्त्रचिकित्सितमपि कैश्चिदभिधीयते—अपतन्त्रकेत्यादि । तुम्बुर्वादिचूर्णाक्षं यवकाथपलद्वयेन प्रयच्छेत् । पथ्याशतार्धं इति पथ्याफलानां शतार्धं सर्पिः प्रस्थं सिद्धं पातुं प्रयच्छेदिति संबन्धः । न केवलमेतद्धृतमेव पातुं प्रयच्छेदित्याह—वातश्लेष्मेत्यादि ।—वातं श्लेष्माणं च यत् कर्म नुदति हन्ति तच्च कुर्यात् ॥ २१ ॥

अर्दितातुरं वलवन्तमुपकरणवन्तं च वातव्याधिविधानेनोपचरेत्, वैशेषिकैश्च म(मा)स्तिष्कशिरोवस्तिनस्यधूमोपनाहस्नेहनाडीस्वेदादिभिः, ततः सत्पुणं महापञ्चमूलं काकोल्यादिं विदारिगन्धादिमौदकानूपमांसं तथैवौदककन्दांश्च संहृत्य द्विगुणोदके क्षीरद्रोणे निःकाथ्य पादावशिष्टमवतार्य परिस्त्राय तैलप्रस्थेनोन्मिश्र्य पुनरग्रावधिश्रयेत्, ततः स्तैलं क्षीरानुगतमवतार्य शीतीभूतमभिमश्रीयात्, तत्र यः स्नेह उत्तिष्ठेत्तमादाय मधुरौषधसहाक्षीरयुक्तं विपचेत्, एतत् क्षीरतैलमर्दितातुराणां पानाभ्यङ्गादिषूपयोज्यं, तैलहीनं क्षीरसर्पिरक्षितर्पणमिति ॥ २२ ॥

अर्दितचिकित्सामाह—अर्दितेत्यादि । नस्यधूमावत्र स्नेहनौ । ततः इत्यादि । कुशकाशनलदर्भकाण्डेक्षुका इति तृणसंज्ञम् । महापञ्चमूलं विल्वादि । औदकमांसं मत्स्यकर्कटकशिंशुमारप्रभृतीनाम्, आनूपं मांसं प्रधानकल्पनया वराहादीनाम् । औदकाः कन्दाः कशेरुशृङ्गाटकशालाकादयः । अन्ये—“आनूपमासान्यौदकान् कन्दांश्च सहस्य”—इति पठन्ति । सर्वद्रव्याणां समभागानामाढकं क्षीरद्रोणेन जलद्विद्रोणसहितेन विपचेत् । तैलप्रस्थेनेति तैलप्रस्थेन द्वात्रिंशत्पलात्मकेन । क्षीरानुगतं क्षीरेण सहैकावयवीभूतम् । मधुरौषधानि काकोल्यादीनि, सहा माषपर्णां, क्षीरचतुर्गुणम् । केचिन्मधुरौषधसहास्थाने पूर्वोक्तकाथ्यद्रव्याणामेव पादिकं कल्कं प्रक्षिपन्ति, न तु मधुरकादीनि ॥ २२ ॥

गृध्रसीविश्वाचीक्रोष्टुकशिरःखञ्जपङ्गुलवातकण्टकपाददाहपादहर्षाववाहुकवाधिर्यधमनीगनै-

१ 'मस्तिष्क शिरोवस्तिश्च शिरःशुद्धयर्थः' इति पा० । 'मस्तिष्कहितत्वान्मस्तिष्क लेहपिचुधारणम्' इति हाराणचन्द्रः ।

१ 'आत्मवन्तः' इति पाठान्तरम् । २ 'क्षीरावशिष्टः' इति पाठान्तरम् । ३ 'जिह्वागतवातरोगेषु' इति पा० ।

वातरोगेषु यथोक्तं यथोद्देशं च सिराव्यधं कुर्यात्,
अन्यत्राववाहुकात्; वातव्याधिचिकित्सितं चावे-
क्षेत ॥ २३ ॥

गृध्रस्यादीनां चिकित्साविधानमाह—गृध्रसीत्यादि । यथोद्देशं
चेति चकारेण क्रोष्टुकशीर्षकवातशोणितचिकित्सावेक्षणं च ।
धातुक्षयनिमित्तवातकोपजनितोऽववाहुकः, अतोऽन्यत्राववाहु-
कादिति वाक्येन सिराव्यधो निषिध्यते । गयी तु, अन्यत्राववाहु-
कात् वातव्याधिचिकित्सितमेवेक्षेतेति संबध्नाति; तथाहि वात-
व्याधिचिकित्सिते यत् स्नेहस्वेदादिकं तदववाहुके कफस्थानसं-
भवत्वेन कफावृत्तवातजे विरुद्धं, तत्र हि स्वेदनस्यादिकं विधेयं
रूक्षमेव; न तु सिराव्यधं कुर्यादन्यत्राववाहुकादिति सवन्धः,
यतोऽसशोषेऽववाहुके च सिरामोक्षस्य सिराव्यधविधाने
चोक्तत्वात् । गृध्रस्यादिषु वातव्याधिचिकित्सिते कृते पश्चाच्छो-
णितारणं निश्चित्य सिराव्यधो विधेय इति ॥ २३ ॥

कर्णशूले तु शृङ्गवेररसं तैलमधुसंसृष्टं सैन्ध-
वोपहितं सुखोष्णं कर्णे दद्यात्, अजामूत्रमधुतै-
लानि वा, मातुलुङ्गदाडिमतिन्तिडीकखरसमूत्र-
सिद्धं तैलं, शुक्तसुरातक्रमूत्रलवणसिद्धं वा; नाडी-
स्वेदैश्च स्वेदयेत्, वातव्याधिचिकित्सां चावेक्षेत,
भूयश्चोत्तरे वक्ष्यामः ॥ २४ ॥

कर्णशूलचिकित्सामाह—कर्णशूल इत्यादि । शृङ्गवेररसमार्द्र-
करसम् । शुक्तं चुक्रम् । नाडीत्यादि नलादिशुषिरनाडीस्वेदः ।
वातव्याधिचिकित्सामिति चकारेण पित्तरक्तावरणेषु वातरक्त-
चिकित्सितमनुक्तं समुच्चिनोति । भूयश्चेत्यादि कर्णरोगेपूत्ररतन्त्रे
पुनरपि वदिष्याम ॥ २४ ॥

तूणीप्रतूण्योः स्नेहलवणमुष्णोदकेन पाययेत्,
पिप्पल्यादिचूर्णं वा, हिङ्गुयवक्षारप्रगाढं वा सर्पिः,
वस्तिभिश्चैनमुपक्रमेत् ॥ २५ ॥

तूणीप्रतूणीचिकित्सामाह—तूणीत्यादि । सामान्यवस्तिग्रह-
णात्रिविधवस्त्यवबोध ॥ २५ ॥

आध्माने त्वपतर्पणपाणितापदीपनचूर्णफलव-
र्तिक्रियापाचनीयदीपनीयवस्तिभिरुपाचरेत्; लङ्घ-
नानन्तरं चान्नकाले धान्यकजीरकादिदीपनसिद्धा-
न्यन्नानि । प्रत्याध्माने छर्दनापतर्पणदीपनानि कु-
र्यात् ॥ २६ ॥

आध्मानचिकित्सामाह—आध्मान इत्यादि । पाचनीयानि
पञ्चकोलादीनि । प्रत्याध्मानचिकित्सामाह—प्रत्याध्मान इत्यादि
॥ २६ ॥

अष्टीलाप्रत्यष्टीलयोर्गुल्माभ्यन्तरविद्रधिवत् क्रि-
याविभाग इति ॥ २७ ॥

अष्टीलाचिकित्सामाह—अष्टीलेत्यादि ॥ २७ ॥

हिङ्गुत्रिकटुवचाजमोदाधान्याजगन्धादाडिमति-
न्तिडीकपाठाचित्रकयवक्षारसैन्धवविडसौर्वचल-
स्वर्जिकापिप्पलीमूलाम्लवेतसशटीपुष्करमूलहपु-
षाचव्याजाजीपथ्याश्चूर्णयित्वा मातुलुङ्गाम्लेन व-
हुशः परिभाष्याक्षमात्रां गुटिकां कारयेत्, ततः
प्रातरेकैकां वातविकारी भक्षयेत्, एष योगः कास-
श्वासगुल्मोदरारोचकहृद्रोगाध्मानपाश्वोदरवस्ति-
शूलानाहमूत्रकृच्छ्रप्लीहाशस्तूणीप्रतूणीरपहन्ति २८

हिङ्गवादिमुत्पादयति—हिङ्गवित्यादिना । अजगन्धा ‘बो-
वका’ इति भाषा, गयी तु अजगन्धा क्षेत्रयवानीत्याह । मातु-
लुङ्गाम्लः बीजपूरकरसः । एतच्चूर्णं गुटिका च, परतन्त्रप्रत्ययात्;
हिङ्गवादिगुटिका वातगुल्मिनां कृते द्विगुणक्षारहिङ्गवम्लवे-
तसां कार्या, उक्तं च—“यच्चूर्णं गुटिका याश्च कर्तव्या वातगु-
ल्मिनाम् । द्विगुणक्षारहिङ्गवम्लवेतसास्ता हिता इति” ॥ २८ ॥

भवन्ति चात्र ।

केवलो दोषयुक्तो वा धातुभिर्वाऽऽवृत्तोऽनिलः ॥
विज्ञेयो लक्षणोहाभ्यां चिकित्सा चाविरोधतः २९

शुद्धवातचिकित्सामभिधाय ससृष्टावृत्तस्य चिकित्सामाह—
भवन्तीत्यादि । केवलो दोषावससृष्टः । अत्र हि संयुक्तस्यैव
चिकित्साविधिरुच्यते न तु केवलस्य, उक्तत्वादविरोधत इति
वचनाच्च, न हि केवलस्य वायोध्विक्षित्साया विरोधोऽस्ति, एक-
मुख्यत्वात् । दोषैर्वातपित्तकफैर्युक्तो दोषयुक्तः, अनेन संयोग-
मात्रमभिहितं, नावरकत्वम् । धातुभिरिति रसरक्तमासमेदोम-
ज्जशुक्राणि स्वेदविण्मूत्राणि वातपित्तकफाश्चोच्यन्ते, तेषामपि
शरीरधारकत्वात्, तैरावृत्तः । तस्य द्विविधस्यापि विज्ञानोपायं
दर्शयन्नाह—लक्षणोहाभ्यामिति ।—वातस्य लक्षणं तोदादिकं
कृष्णारुणत्व कम्पादिकं च; पित्तस्य चोषादिपीतादिहादिकं;
कफस्य कण्ठ्यादिशुक्लादिप्रसेकादिकम् । ऊहः पुनरश्रुतस्य
परिकल्पना । ननु, पित्तकफाभ्यां धातुभिश्चामूत्रैरावरणं
युज्यते, कथं वातेनेत्याह—प्राणादीना पञ्चाना वायूना परस्पर-
रमावर्थावरकमेदेन विंशतिरावरणानि चरकाचार्येणोक्तानि ।
तथा च,—“मास्तानां तु पञ्चानामन्योन्यावरणं शृणु । लिङ्गं
व्याससमासाभ्यामुच्यमानं मयाऽनघ ॥ प्राणो वृणोत्युदानाद्यान्
प्राण वृण्वन्ति तेऽपि च । उदानाद्यास्तथाऽन्योन्यं सर्वे एव
यथाक्रमम् ॥ विंशत्यावरणान्येतान्युल्लवणाना परस्परम् । मास्-
तानां तु पञ्चाना तानि सम्यक् प्रतर्कयेत्”—इति; गयदासेना-
प्युक्तं,—“अष्टावाये द्वितीये षट् तृतीये च चतुष्टयम् । द्वे
चतुर्थेऽनिलेऽप्येवं पञ्चधाऽऽवृत्तिर्विंशतिः”—इति । आवरणेषु
वाताना प्राणोदानयोरेव गुरुतरमावरणं द्रष्टव्यं, धात्वावरणेषु
मेदोवृत्तवातस्य । तत्रोर्ध्वं गच्छन्नुदानः प्राणो वा अपानस्याधो-
गागिनो गतिनिरोधं कुर्वन्नावरक इत्युच्यते; अथवा द्वयोः
सहितयोरभिमुखमभिसर्पतोर्वलवता दुर्वलोऽभिभूतः प्रत्यावृत्तः
सन्नावृत्त इत्युच्यते ॥ २९ ॥

रुजावन्तं घनं शीतं शोफं मेदोयुतोऽनिलः ॥
करोति यस्य तं वैद्यः शोथवत् समुपाचरेत् ॥३०॥
मेदोवृत्तवातस्य लक्षणं चिकित्सितं च निर्दिशन्नाह—रुजाव-
न्तमित्यादि । शोफमिति अपक्वशोफम् ॥ ३० ॥

कफमेदोवृत्तो वायुर्यदोरु प्रतिपद्यते ॥
तदाऽङ्गमर्दस्तेसित्यरोमहर्परुजाज्वरैः ॥ ३१ ॥
निद्रया चार्दितौ स्त्वधौ शीतलावप्रचेतनौ ॥
शुक्रावस्थिरावूरु न स्वाविव च मन्यते ॥ ३२ ॥
तमूरुस्तम्भमित्याहुराढ्यवातमथापरे ॥

मेदोवृत्तवातप्रसङ्गेन स्थानविशेषाश्रयं कफमेदोवृत्तं वातं
निर्दिशन्नाह—कफेत्यादि । अस्थिरावकठिनौ । न स्वाविव
च मन्यते अन्यस्येव मन्यते, स्पर्शाज्ञानात् परकीयाविव
॥ ३१—३२ ॥—

स्नेहवर्जं पिवेत्तत्र चूर्णं पङ्कधरणं नरः ॥ ३३ ॥
हितमुष्णाशुना तद्वत् पिप्पल्यादिगणैः कृतम् ॥
लिह्याद्वा त्रैफलं चूर्णं क्षौद्रेण कटुकान्वितम् ॥ ३४ ॥
मूत्रैर्वा गुग्गुलं श्रेष्ठं पिवेद्वाऽपि शिलाजतु ॥
ततो हन्ति कफाक्रान्तं समेदस्कं प्रभञ्जनम् ॥ ३५ ॥
हृद्रोगमरुचिं गुल्मं तथाऽभ्यन्तरविद्रधिम् ॥

तस्य चिकित्सा माह—स्नेहेत्यादि । स्नेहवर्जं चतु स्नेहरहितं,
कफमेदसोरतिरुक्षणीयत्वात्; अन्यदपि क्षीरमासादि स्निग्धं
वर्जनीयमेव । पिप्पल्यादिगणैः कृतं 'चूर्णम्' इति शेषः । प्रभञ्जनं
वातमित्यर्थः ॥ ३३—३५ ॥—

सक्षारमूत्रस्वेदांश्च रुक्षान्युत्सादनानि च ॥ ३६ ॥
कुर्याद्विह्याच्च मूत्राल्यैः करञ्जफलसर्पपैः ॥

अभ्यन्तरचिकित्सा मुपदिश्य वहिराश्रया मुपदिशति—सक्षा-
रेत्यादि । उत्सादनानि उद्वर्तनानि, सयवक्षारगोमूत्राणि । विह्यात्
लेपयेत्, करञ्जफलश्चेतसर्पपैर्गोमूत्रपिष्टैरुष्णैः ॥ ३६ ॥—

भोज्याः पुराणश्यामाककोद्रवोद्दालशालयः ॥ ३७ ॥
शुष्कमूलकयूपेण पटोलस्य रसेन वा ॥
जाङ्गलैरघृतैर्मांसैः शाकैश्चालवणैर्हितैः ॥ ३८ ॥

उद्दाल आरण्यकोद्रवः । अघृतैर्घृतरहितैः । सर्पपतैलं पुनरु-
ष्णत्वात् कफमेदोहरत्वाच्च देयमपीति न प्रतिषिद्धं न विहितं च ।
अलवणैर्लवणरहितैः शाकैः; तदर्घं तु यवक्षारादिक्षाराणां रौ-
क्ष्येण कफमेदोहरत्वादवचारणम् ॥ ३७ ॥ ३८ ॥

यदा स्यातां परिक्षीणे भूयिष्ठे कफमेदसी ॥
तदा स्नेहादिकं कर्म पुनरत्रावचारयेत् ॥ ३९ ॥

अवस्थायां स्नेहावचारणस्य प्रतिप्रसवं निर्दिशन्नाह—यदे-
त्यादि । परिक्षीणे सर्वतः क्षीणे ॥ ३९ ॥

सुगन्धिः सुलघुः सूक्ष्मस्तीक्ष्णोष्णः कटुको रसे ॥
कटुपाकः सरो हृद्यो गुग्गुलुः स्निग्धपिच्छिलः ४०
स नवो बृंहणो वृष्यः पुराणस्त्वपकर्षणः ॥
तैक्ष्ण्यौष्ण्यात्कफवातघ्नः सरत्वान्मलपित्तनुत् ४१
सौगन्ध्यात् पूतिकोष्ठघ्नः सौक्ष्म्याच्चानलदीपनः ॥
तं प्रातस्त्रिफलादार्वाण्डोलकुशवारिभिः ॥ ४२ ॥
पिवेदावाप्य वा मूत्रैः क्षारैरुष्णोदकेन वा ॥
जीर्णं शूपरसैः क्षीरैर्मूत्रैश्चानो हन्ति मार्सतः ॥ ४३ ॥
गुल्मं मेहमुदावर्तमुदरं सभगन्दरम् ॥
कृमिकण्ड्वरुचिश्चित्राण्यर्वुदं ग्रन्थिमेव च ॥ ४४ ॥
नाड्याढ्यवातश्वयथुकुष्ठदुष्टवृणांश्च सः ॥
कोष्ठसन्ध्यस्थिगं वायुं वृक्षमिन्द्राशनिर्यथा ॥ ४५ ॥

इति श्रीसुश्रुतसंहितायां चिकित्सास्थाने महा-
वातव्याधिचिकित्सितं नाम पञ्चमोऽध्यायः ॥ ५ ॥

अस्मादनन्तरमूरुस्तम्भस्योपयोगार्हत्वाद्गुग्गुलुकल्पमाह—
सुगन्धिरित्यादि । सूक्ष्ममार्गावगाहिलात् सूक्ष्मः । अत्र त्रिफ-
लादार्वाण्डोलैः त्रिभिर्द्रव्यैरेको योगः, कुशेनेति द्वितीयः ।
वारिशब्दोऽत्र काये वर्तते तर्हि द्विवचनमेव कथं न दत्तं? सत्यं,
बहुवचनाच्चतुर्भिरपि द्रव्यैरन्यो योगो मन्तव्य इति । क्षारैरिति
क्षारोदकैः, क्षीरैरित्यन्ये पठन्ति । पानं भोजनं च वातपित्त-
कफरोगापेक्षया प्रकृत्यपेक्षया सात्म्यापेक्षया वा । सुगन्धि-
रित्यादि पाठं जेजटाचार्याऽऽनार्षं वर्णयति, गयदासेन व्याख्या-
तत्वान्मयाऽपि व्याख्यातः ॥ ४०—४५ ॥

इति श्रीडल्हनविरचिताया निबन्धसंग्रहाख्यायां सुश्रुत-
व्याख्याया चिकित्सास्थाने पञ्चमोऽध्यायः ॥ ५ ॥

षष्ठोऽध्यायः ।

अथातोऽर्शसां चिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

चतुर्विधोऽर्शसां साधनोपायः । तद्यथा—भेषजं
क्षारोऽग्निः शस्त्रमिति । तत्र, अचिरकालजातान्य-
ल्पदोषलिङ्गोपद्रवाणि भेषजसाध्यानि, मृदुप्रसृता-
वगाढान्युच्छ्रितानि क्षारेण, कर्कशस्थिरपृथुकठि-
नान्यग्निना, तनुमूलान्युच्छ्रितानि क्लेदवन्ति च
शस्त्रेण । तत्र भेषजसाध्यानामर्शसामदृश्यानां च
भेषजं भवति, क्षाराग्निशस्त्रसाध्यानां तु विधानमु-
च्यमानमुपधारय ॥ ३ ॥

तत्रेत्यादि । अचिरकालजानि अवत्सराणि । स्थिराणि अवि-
सर्पाणि । पृथूनि विशालानि । कठिनानि अक्रोमलानि ॥ १—३ ॥

तत्र बलवन्तमातुरमशौभिरुपद्रुतमुपस्त्रिगंधं परि-
स्त्रिगंधमनिलवेदनाभिवृद्धिप्रशमार्थं स्त्रिगंधमुष्णम-
ल्पमन्नं द्रवप्रायं भुक्तवन्तमुपवेद्य संवृ(भृ)ते शुचौ
देशे साधारणे व्यघ्रे काले समे फलके शय्यायां
वा प्रत्यादित्यगुदमन्यस्योत्सङ्गे निपण्णपूर्वकायमु-
त्तानं किञ्चिदुन्नतकटिकं वस्त्रकम्बलकोपविष्टं यच्च
णशाटकेन परिक्षिप्तग्रीवासकथं परिकर्मिभिः सुप-
रिगृहीतमस्पन्दनशरीरं कृत्वा घृताभ्यक्तं यच्चमृ-
ज्वणुमुखं पायौ शनैः शनैः प्रवाहमाणस्य प्रणि-
धाय प्रविष्टे चाशौ वीक्ष्य शलाफ्योत्पीड्य पिचुव-
स्त्रयोरन्यतरेण प्रमृज्य क्षारं पातयेत्, पातयित्वा
च पाणिना यच्चद्वारं पिधाय वाक्छतमात्रमुपेक्षेत,
ततः प्रमृज्य क्षारबलं व्याधिवलं चावेक्ष्य पुनराले-
पयेत्, अथार्शः पक्वजाम्बवप्रतीकाशमवसन्नमीपन्न-
तमभिसमीक्ष्योपावर्तयेत्, क्षारं प्रक्षालयेद्धान्या-
म्लेन दधिमस्तुशुक्तफलाम्लैर्वा, ततो यष्टीमधुक-
मिश्रेण सर्पिषा निर्वाप्य यच्चमपनीयोत्थाप्यातुरमु-
ष्णोदकोपविष्टं शीताभिरङ्गिः परिपिञ्चेत्, अशी-
ताभिरित्येके, ततो निर्वातमागारं प्रवेद्याचारिक-
मादिशेत्; सावशेषं पुनर्दहेत्; एवं सप्तरात्रात्
सप्तरात्रादैकैकमुपक्रमेत; तत्र बहुषु पूर्वं दक्षिणं
साधयेत्, दक्षिणाद्रामं, वामात्पृष्ठजं, ततोऽग्रज-
मिति ॥ ४ ॥

तत्र वातश्लेष्मनिमित्तान्यग्निक्षाराभ्यां साध-
येत्, क्षारेणैव मृदुना पित्तरक्तनिमित्तानि ॥ ५ ॥

तत्रेत्यादि । बलवन्तमिति आतुरोपक्रमे कृतमपि बलग्रहणं
पुनरिह कृतम्; अन्वर्थत्वे ह्यनर्थनिवृत्त्यर्थमुक्तमप्युच्यते,
यथैव हि व्यसनसङ्कटे पथि शनैः शनैरहिरहिरिति, मनोजवस्य
सत्त्वस्य प्राप्त्यर्थमित्यन्ये, उपचयलक्षणस्य बलस्य प्राप्त्यर्थमि-
त्यपरे, अपरे त्वेवं वदन्ति—ननु, अशौव्याधुपद्रुतस्य कथं
बलवत्त्वं स्यात्? अत्रोच्यते, बलवानत्र वृद्धत्वरहितो नात्यन्त-
हीनप्राणः सत्त्वभूयिष्ठो वा । अशौव्याधावभुक्तवतः कर्म कुर्वी-
तेति सूत्रस्थाने प्रोक्तं, तदत्र कथं स्त्रिगंधं द्रवप्रायमन्नं भुक्तव-
न्तमित्याद्युक्तं? भुक्तवतो हि कर्मणि क्रियमाणे हिकाद्यासादय
उत्पद्येरन्नात् वृद्धवेद्याः; तत्रेके द्वित्रिचतु पञ्चदिनानि पूर्वाणि
त्रिगन्धाभोजनं न तु तदहरित्याहुः, अन्ये तु तदहरेव
स्त्रिगन्धाभोजनानन्तरमर्शकर्मत्स्याहुः, 'प्राक्' शस्त्रकर्मणश्चेष्टं
भोजयेदातुर भिषक्' इति प्रागेवोक्तत्वात्, यत् पुनरभुक्तवतः
कर्मैत्युक्तं सूत्रस्थाने, तन्मुखाश्रितानामर्शसा कर्मणि भोजनप्र-
तिषेधायमेतत् । साधारणे काले नातिशीतोष्णे । फलके काष्ठफ-
लके । वस्त्रकम्बलकोपविष्टमिति वसनोन्दुकनिविष्टम् । परिक-

मिण सर्वकर्मणा कर्तारः परिचारकाः । क्षारं पातयेदत्र तन्त्रा-
न्तरदृष्ट्या त्रिविधमपि क्षारमात्रमाह—“क्षारमात्रा नखो-
त्सेधप्रमाणाऽऽद्या प्रकीर्तिता । द्विगुणा मध्यमा मात्रा त्रिगुणा
महती मता ॥ पित्ते श्लेष्मणि वाते च यथासंख्यं प्रयोजयेत्”—
इति । यच्चमुखपिधानं दाहशक्त्युत्कर्षार्थम् । तीक्ष्णौषधशक्ति-
कृतं क्षारबलं, व्याधिवलमवगाढोत्तानादिभेदेन । अत्र सर्वमप्यर्शः
क्षारेण सम्यग्दग्धं पक्वजाम्बवप्रतीकाशमिति सामान्यलक्षणमुक्तं;
तन्त्रान्तरीयास्तु पृथक्, तथाहि,—“पक्वजाम्बवकाश्मर्यवर्ण
दग्धेऽनिलार्शसि । पित्तजे भृङ्गमाधूरकण्ठवर्णं विनिर्दिशेत् ॥
वृहतीपुष्पवर्णत्वं सम्यग्दग्धे कफार्शसि”—इति । धान्याम्लं
काञ्चिकं, शुक्तं चुक्तं, फलाम्लो बीजपूररसः । तत इत्यादि ।
उष्णोदकोपविष्टमिति कफवातानुबन्धे उष्णोदकावगाहः, केव-
ल्योस्तु रक्तपित्तयोः शीतोदकावगाहः ॥ ४ ॥ ५ ॥

तत्र वातानुलोम्यमन्नरुचिरग्निदीप्तिर्लाघवं बल-
वर्णोत्पत्तिर्मनस्तुष्टिरिति सम्यग्दग्धलिङ्गानि, अति-
दग्धे तु गुदावदरणं दाहो मूर्च्छा ज्वरः पिपासा
शोणितातिप्रवृत्तिस्तन्निमित्ताश्चोपद्रवा भवन्ति,
श्यामाल्पव्रणता कण्डूरनिलवैगुण्यमिन्द्रियाणाम-
प्रसादो विकारस्य चाशान्तिर्हीनदग्धे ॥ ६ ॥

तन्निमित्ताः शोणितस्त्रावनिमित्ताः । श्याम. कृष्ण. ॥ ६ ॥

महान्ति च प्राणवतद्विच्छत्वा दहेत्, निर्गतानि
चात्यर्थं दोषपूर्णानि यन्त्राद्विना स्वेदाभ्यङ्गस्नेहाव-
गाहोपनाहविस्त्रावणालेपक्षाराग्निशस्त्रैरुपाचरेत्;
प्रवृत्तरक्तानि च रक्तपित्तविधानेन, भिन्नपुरीषाणि
चातीसारविधानेन, बद्धवर्चोसि स्नेहपानविधाने-
नोदावर्तविधानेन वा, एष सर्वस्थानगतानामर्शसां
दहनकल्पः ॥ ७ ॥

महान्तीत्यादि । दाह पुनरभिकृतः, क्षारदाहस्योक्तत्वात् ।
दोषपूर्णानीति दोषैर्वातपित्तकफरक्तैः पूरितानि । एष इत्यादि ।
अत्र सर्वशब्देन भेदादिस्थानगतानामर्शसामवरोधः । दहनग्रह-
णमत्रोपलक्षणं, तेन स्नेहादि शस्त्रं चानुक्तमुपलक्षयेत् ॥ ७ ॥

आसाद्य च दर्वीकूर्चकशलाकानामन्यतमेन
क्षारं पातयेत् । अष्टगुदस्य तु विना यन्त्रेण क्षारा-
दिकर्म प्रयुजीत । सर्वेषु च शालिषष्टिकयवगोधू-
मान्नं सर्पिःस्त्रिगंधमुपसेवेत पयसा निम्बयूषेण
पटोलयूषेण वा, यथादोषं शाकैर्वास्तूकतण्डुलीयक-
जीवन्त्युपोदिकाश्वबलावालमूलकपालङ्कयसनचि-
ल्लीचुचूकलायवल्लीभिरन्यैर्वा । यच्चान्यदपि स्त्रिगंधम-
ग्निदीपनमशौघं सृष्टमूत्रपुरीषं च तदुपसेवेत ॥ ८ ॥

आसाद्येत्यादि । गोधूमस्य शुक्त्वेऽपि पूयवृद्ध्यर्थं क्षारव्रणे
हृदनाय चोपयोगः, तत उक्तं,—गोधूमान्नं सर्पिःस्त्रिगंधमुप-

सेवेतेति । वासुकृष्टवास्तुक, जीवन्ती डोडिका, अश्व-
पला हिस्फीत्यो मेथिकामेद, चिल्ली क्षेत्रवास्तुक, चुचु
चुचुरिति लोके । अनुक्तमप्यनपानौषधव्य निर्दिशन्नाह—
यदित्यादि । सष्टमूत्रपुरीषं चेति सष्टं विष्मूत्रं येनेति, अर्शः-
कृतमार्गावरोधकुपितवातविवन्धस्य मूत्रस्य पुरीषस्य च विसर्ग-
करम् । पुरीषं चेति चकारेण तन्नोदितमन्यदपि पलाञ्छादि
समुचीयते ॥ ८ ॥

दग्धेषु चार्शःस्वभ्यक्तोऽनलसन्धुक्षणार्थमनिल-
प्रकोपसंरक्षणार्थं च स्नेहादीनां सामान्यतो विशेष-
तस्तु क्रियापथमुपसेवेत । सर्पीपि च दीपनीय-
वातहरसिद्धानि हिङ्गवादिभिश्चूर्णैः प्रतिसंख्य-
पिबेत् । पित्तार्शःसु पृथक्पर्ण्यादीनां कपायेण दीप-
नीयप्रतीवापं सर्पिः, शोणितार्शःसु मज्जिष्ठामुख्या-
दीनां कपायैः, श्लेष्मार्शःसु सुरसादीनां कपायैः
सर्पिः । उपद्रवांश्च यथास्वमुपाचरेत् ॥ ९ ॥

दग्धेपित्यादि । सामान्यत सामान्येन सर्वाशौघविधिना,
विशेषतस्तु वातायर्शसा दहनविधिना । दग्धेषु चेति चकारेणा
दग्धेष्वपि विविरयम् । तमेव विशेष निर्दिशन्नाह—सर्पीपी-
त्यादि । सर्पीपि च दीपनीयवातहरसिद्धानीत्यत्र वातहराणि
भद्रदार्वादीनि, दीपनीयानि पिप्पल्यादीनि । अत्र च काथक-
रुविधिः । सामान्यरूपायकटविधिना, तत्र सिद्धे घृते वात-
व्याधिपठितं हिङ्गवादिचूर्णमावाप्य योज्यम् । उत्तरेषु त्रिष्वपि
पिप्पल्यादिकल्मामनन्ति वृद्धाः । पित्तेत्यादि । पृथक्पर्ण्या-
दयो रोपणघृतसाधनमिश्रकोक्ताः । मुरुङ्गी मधुशिमु, तदादि-
सुरुङ्गादिर्वरुणादिधन्तगणः । मधुशिमुस्तर्कारी, मेपशृङ्गी-
त्येके । कपाय इति सिद्ध सर्पिरित्यत्रापि सवध्यते । श्लेष्मार्श-
स्त्रित्यादि । श्लेष्मार्शं सु सुरसादीनां कपाये सिद्धं सर्पिरित्यत्रापि
सम्प्यते । सुरसादि. सुरसाधेतसुरसेत्यादि । उपद्रवचिकि-
त्पासूत्रमुपदर्शयन्नाह—उपद्रवानित्यादि । ये चोपद्रवा गुल्मा-
दो ज्वरादयश्च तानात्मीयेनौषधेन प्रतिकुर्यात् ॥ ९ ॥

परं च यत्नमास्याय गुदे क्षाराग्निशस्त्राण्यवचा-
रयेत्, तद्विभ्रमाद्धि पाण्ट्यशोफदाहमदमूर्च्छाटो-
पानाहातीसारप्रवाहणानि भवन्ति मरणं वा ॥१०॥

एदानीं क्षारादीनामतितीक्ष्णत्वादियोगात्तेषां दुर्योगे बहुत-
रानर्थकरत्वात् सुयोगं कहेतु निर्दिशन्नाह—परं चेत्यादि । पर-
मुत्तमम् ॥ १० ॥

अत ऊर्ध्वं यन्त्रप्रमाणमुपदेक्ष्यामः—तत्र यन्त्रं
लौहं दान्तं शार्ङ्गं चार्क्षं वा गोस्तनाकारं चतुरङ्गु-
लायनं पञ्चाङ्गुलपरिणाहं पुसां, पडङ्गुलपरिणाहं
नागीणां तलायनं; तद् द्विच्छिद्रं दर्शनार्थमेकं छिद्रं,

एकं छिद्रं तु कर्मणि; एकद्वारे हि शस्त्रक्षाराग्नीना-
मतिक्रमो न भवति, छिद्रप्रमाणं तु त्र्यङ्गुलायनं-
मङ्गुष्टोदरपरिणाहं, यदङ्गुलमवशिष्टं तस्यार्धाङ्गुल-
मधस्तादर्धाङ्गुलोच्छ्रितोपरिवृत्तकर्णिकम्; एष
यन्त्राकृतिसमासः ॥ ११ ॥

अत इत्यादि । लौहं सुवर्णरुप्यादिलोहमयम् । दान्तं हस्त्या-
दिदन्तमयम् । शार्ङ्गं महिषादिशृङ्गमयम् । चार्क्षं वृक्षमयं,
वृक्षाः सारवृक्षाः शिशापाशात्मत्यादयः । आयतं दीर्घम् ।
परिणाहो वर्तुलता । तलायनमिति तलं खहस्ततलम् । केचि-
दत्र स्त्रियाः पृथग्यन्त्राभिधानग्रन्थमपठित्वा स्त्रीपुंसयोस्तुल्य-
मेव यन्त्रमित्याहुः । अन्ये 'तलायत' इत्यत्र 'तदायत' इति
पठित्वा व्याख्यानयन्ति—स्त्रीपुंसयोर्यन्त्रवर्तुलत्वे मेदः, दैर्घ्यं
तु तदायत पुरुषयन्त्रायतमित्यर्थः । अर्धाङ्गुलोच्छ्रितोपरिवृत्त-
कर्णिकमिति अर्धाङ्गुलोच्छ्राये उपरि वृत्ता कर्णिका यस्येत्यर्थः ।
'अपवृत्तकर्णिकं' इति केचित् पठन्ति, अपकृष्टा वृत्तकर्णिका
यस्येति, तत्राप्युत्तरपदलोपेन समासः, अर्थोऽपि स एव ।
यन्त्राकृतिसमास इति यन्त्राकारसंक्षेप इत्यर्थः; विस्तरस्तु
नानास्थानस्थितार्शस्रोतःप्रमाणाकाराभ्यां द्रव्याकारप्रमाण-
च्छिद्रैरेवेति ॥ ११ ॥


अत ऊर्ध्वमर्शसामालेपान् वक्ष्यामः—सुहीक्षी-
रयुक्तं हरिद्राचूर्णमालेपः प्रथमः, कुङ्कुटपुरीषगु-
ञ्जाहरिद्रापिप्पलीचूर्णमिति गोमूत्रपित्तपिष्टो द्वि-
तीयः, दन्तीचित्रकसुवर्चिकालाङ्गलीकल्को वा गो-
पित्तपिष्टस्तृतीयः, पिप्पलीसैन्धवकुष्ठशिरीषफल-
कटकः सुहीक्षीरपिष्टोऽर्कक्षीरपिष्टो वा चतुर्थः,
कासीसहरितालसैन्धवाश्वमारकविडङ्गपूतीककृत-
वेधनजम्बवकोत्तमारणीदन्तीचित्रकालर्कसुहीषयःसु
तैलं विपक्रमभ्यञ्जनेनार्शः शातयति ॥ १२ ॥

आलेपयोगेषु प्रथमादिवचनं प्रत्येकमेव योगानां महावल-
त्वसूचनार्थं, उत्तरोत्तरवलीयस्त्वेन प्रयोगकालावधारणार्थमि-
त्यन्ये । गोमूत्रपित्तपिष्टो गोमूत्रगोपित्ताभ्यां पिष्टः । कृतवेधन-
कोशातकी । जम्बुर्भूमिजम्बूः । उत्तमारणी योवामल्ली ।
अर्कोऽर्कक्षीरम् । अलर्कः श्वेतार्कवृक्षः ॥ १२ ॥

अत ऊर्ध्वं मेपजसाध्येष्वहश्येष्वर्शःसु योगान्
यापनार्थं वक्ष्यामः—प्रातः प्रातर्गुडहरीतकीमासेवे-
त, ब्रह्मचारी गोमूत्रद्रोणसिद्धं वा हरीतकीशतं प्रातः

१ सुश्रुतोक्तस्याशौयत्रस्य सप्रति पाश्चात्यैर्व्यवहियमाणेन 'रेक्टल
स्पेकुलम' (Rectal Speculum) इत्याख्येन यन्त्रेण सह
सादृश्यमुपलभ्यते । तस्येय प्रतिकृतिः—

अशौयत्रम् ।



प्रातर्यथावलं क्षौद्रेण, अपामार्गमूलं वा तण्डुलोद-
केन सक्षौद्रमहरहः, शतावरीमूलकल्कं वा क्षीरेण,
चित्रकचूर्णयुक्तं वा सीधुपरार्ध्यं, भल्लातचूर्णयुक्तं वा
सकुमन्थमलवणं तन्नेण, कलशे वाऽन्तश्चित्रकमू-
लकल्कावल्लिप्ते निषिक्तं तक्रमम्लमनम्लं वा पानभो-
जनेषूपयुज्जीत, एष एव भार्ग्यास्फोतायवान्यामल-
कगुडूचीषु तक्रकल्पः, पिप्पलीपिप्पलीमूलचव्यचि-
त्रकविडङ्गशुण्ठीहरीतकीषु च पूर्ववदेव, निरन्नो वा
तक्रमहरहर्मासमुपसेवेत, शृङ्गवेरपुनर्नवाचित्रक-
कपायसिद्धं वा पयः, कुटजमूलत्वक्फाणितं वा
पिप्पल्यादिप्रतीवापं क्षौद्रेण, वातव्याध्युक्तं हिङ्-
ग्वादिचूर्णमुपसेवेत तक्राहारः, क्षीराहारो वा क्षार-
लवणान्, चित्रकमूलक्षारोदकसिद्धान् वा कुल्मा-
षान् भक्षयेत्, चित्रकमूलक्षारोदकसिद्धं वा पयः,
पलाशतरुक्षारसिद्धान् वा कुल्माषान्, पाटलापा-
मार्गवृहतीपलाशक्षारं वा परिश्रुतमहरहर्धृतसंसृष्टं,
कुटजवन्दाकमूलकल्कं वा तन्नेण, चित्रकपूतीक-
नागरकल्कं वा पूतीकक्षारेण, क्षारोदकसिद्धं वा
सर्पिः पिप्पल्यादिप्रतीवापं, कृष्णतिलप्रसृतं प्रकुञ्चं
वा प्रातः प्रातरुपसेवेत शीतोदकानुपानं, एभिर-
भिवर्धतेऽग्निरर्शांसि चोपशाम्यन्ति ॥ १३ ॥

अत इत्यादि । हरीतक्यादियुतो गुडोऽप्यग्निदीपन,
संयोगशक्तित्वात् । उक्तं च,—“गुड कर्ताऽग्निसादस्य, सह न
त्वंभयादिभिः । कुष्ठं तत्कार्यकारी च दन्तिभल्लातकैः सह”
इति । भल्लातकचूर्णयुक्तं चेत्यादिगोमूत्रहरीतकी गाढविट्कमन्दाग्नेः ।
ब्रह्मचर्यं योगस्य रौक्ष्यात् । अपामार्गमूलयोगः पित्तरक्तार्शसि,
गयदासस्तु कफानुबद्धरक्तजेषु । शतावरीमूलकल्कं वातपित्तानु-
बद्धरक्तजेषु । चित्रकेत्यादि । सीधु शस्यक, परार्ध्य श्रेष्ठम् ।
चूर्ण कर्षप्रमाणं, एतच्च कफमन्दाग्नौ वद्धपुरीषे वा । भल्लातके-
त्यादि । भल्लातकचूर्णं पडङ्गादिवाहारात्वेन कर्षमात्रं, भल्लात-
कचूर्णाद्यवसक्तवस्तु पोडशगुणा एव, तक्रप्रमाणं पुनरत्र यावता
नात्यच्छ नातिसान्द्रं चेति । जेजटाचार्यस्तु पुनश्चतुर्थांशं
भल्लातकचूर्णमिच्छति, तन्नेच्छति गयी । तत्र प्रसङ्गेनापराशो-
हरतक्रप्रयोगं निर्दिशन्नाह—कलशे इत्यादि । आस्फोता
सारिवा । पिप्पलीत्यादि । निरन्नोऽन्नवर्जम् । एते च तक्रप्रयोगा-
कफवातजेषु शुष्कार्शसु । शुष्कार्शसा वातकफजानामन्नपाने
तक्रं निर्दिश्य, आर्द्राणा रक्तपित्तजानामन्नपाने गोरसमेव
निर्दिशन्नाह—शृङ्गवेरेत्यादि । औषधशृतक्षीरपानपक्षे “द्रव्या-
दष्टगुणं क्षीर क्षीरात्तोय चतुर्गुणम् । क्षीरावशेष कर्तव्य क्षीर-
पाके त्वयं विधिः”—इति न्यायेन, तृष्णापनयनपक्षे तु षडङ्ग-
कल्पनया कर्षमात्रेणैव । ‘शृङ्गवेरादिसिद्धं पयः’ इत्यन्ये पठन्ति,

तत्र पिप्पल्याद्यन्तर्गतः शृङ्गवेरादिः, अथवा प्रकारवाच्यत्रादि-
शब्दः । अयं योग कफवातानुबन्धरक्तजेषु । कुटजेत्यादि
कुटजत्वचां शतपलफाणिते पिप्पल्यादिचूर्णं षट्पलं, क्षौद्रप्रमाणं
तु प्रयोगकाले यावताऽवलेहः स्यात् । कुटजफाणितं तु कफपि-
त्तानुबद्धरक्तजेषु । हिङ्गुल्यादि । हिङ्गुादिकं वातकफजेषु, तक्रा-
हारो वातकफानुबद्धरक्तजेषु, वातपित्तानुबन्धजेषु क्षीराहारः ।
क्षारेत्यादि । कुल्माषा यवौदनः । चित्रकमूलस्यापि षडङ्गोदक-
कल्पेन कषायः । तानेव यवक्षारेण लवणान् लवणीकृतान् ।
चित्रकेत्यादि । अत्रापि पलाशक्षारप्रमाणस्य तदुदकप्रमाणस्य
च षडङ्गोद्देशतः सिद्धिः । पाटलेत्यादि । क्षारपलं त्रिकर्षमर्धपलं
वा काथकल्पेन कथितमर्धावशेषितं सुपरिश्रुतं सघृतकर्षं पेयं;
जीर्णे च तस्मिन् सद्यो घृतक्षीरमधुररसमेवान्नं भोज्यं, ओजो-
भ्रंशभयात् । कुटजेत्यादि । कुटजमूलवन्दाकयोः पलं त्रिकर्षमर्ध
पलं वा तक्रपलद्वयेन । घृतक्षीरमधुररसभोजनश्चित्रकादिकल्कं
पूतीकक्षारोदकेन पिबेत् । क्षारोदकसिद्धमिति पूतीकक्षारोद-
काढकसिद्धं पाटलाक्षारोदकाढकसिद्धं वा सर्पिः प्रस्थमात्रं पान-
काले पिप्पल्यादिचूर्णपादप्रक्षेपं पेयम् । भोजनमत्रापि सद्यो
घृतक्षीरमधुररसं, क्षारस्य खरतीक्ष्णत्वात् । एतच्च वातजेषु
रुक्षकोष्ठेषु चावसज्जानलेषु ॥ १३ ॥

द्विपञ्चमूलीदन्तीचित्रकपथ्यानां तुलामाहृत्य
जलचतुर्द्वारेण विपाचयेत्, ततः पादावशिष्टं कषा-
यमादाय सुशीतं गुडतुलया सहोन्मिश्र्य घृतभा-
जने निःक्षिप्य मासमुपेक्षेत यवपले, ततः प्रातः
प्रातर्मात्रं पाययेत्, तेनाशोऽग्रहणीदोषपाण्डुरोगोदा-
वर्तारोचका न भवन्ति दीप्तोऽग्निश्च भवति ॥ १४ ॥

द्विपञ्चमूलीत्यादि । एषा समभागानां तुला पलशतम् ।
अस्मिन्नरिष्टे धातकीपुष्पाणि पलद्वयं त्रयं वाऽनुक्तान्यप्यधि-
वासनार्थं वृद्धा आमनन्ति । तुला तुलामित्यन्ये पठन्ति,
व्याख्यानयन्ति च—द्विपञ्चमूल्यादीनां च प्रत्येकं तुला पल-
शतं, तन्नेच्छति गयी । यवपले यवराशावित्यर्थः । तन्त्रान्तरे
चास्य ‘दन्त्यरिष्ट’ इति सज्ञा ॥ १४ ॥

पिप्पलीमरिचविडङ्गैलवालुकलोध्राणां द्वे द्वे
पले, इन्द्रवारुण्याः पञ्च पलानि, कपित्थमध्यस्य
दश, पथ्याफलानामर्धप्रस्थः, प्रस्थो धात्रीफलानां,
एतदैकमध्यं जलचतुर्द्वारेण विपाच्य, पादावशेषं परि-
स्त्राव्य, सुशीतं गुडतुलाद्वयेनोन्मिश्र्य, घृतभाजने
निःक्षिप्य पक्षमुपेक्षेत यवपले, ततः प्रातः प्रातर्यथा-
वलमुपयुज्जीत । एष खल्वरिष्टः स्त्रीहासिपद्माशोऽग्र-
हणीहृत्पाण्डुरोगशोफकुष्ठगुल्मोदरकुमिहरो बलव-
र्णकरश्चेति ॥ १५ ॥

पिप्पलीत्यादि । इन्द्रवारुण्या प्रोक्तेऽपि पलपञ्चके कटुकत्व-
परिहारायार्थं क्षिपन्ति वृद्धवैद्याः । चरकेऽप्ययं पठ्यतेऽभ्या-
रिष्टः ॥ १५ ॥

तत्र, वातप्रायेषु स्नेहस्वेदवमनविरेचनास्थापना-
नुवासनमप्रतिषिद्धं, पित्तजेषु विरेचनं, एवं रक्त-
जेषु संशमनं, कफजेषु शृङ्गवेरकुलत्थोपयोगः,
सर्वदोषहरं यथोक्तं सर्वजेषु, यथास्वौषधसिद्धं वा
पयः सर्वेष्विति ॥ १६ ॥

अचिरोत्पन्नानामत्पदोपल्लिङ्गानां साधनार्थमदृश्यानां या-
प्यानां यापनार्थं च स्नेहादिकर्माणि निर्दिशन्नाह—तत्रेत्यादि ।
तत्रार्थं सु वमनस्य निषिद्धस्यापि कफप्रसेकादिष्ववस्थानु कर्त-
व्यताप्रसङ्गः । केचिद्वातप्रायेष्वित्यादिकं ग्रन्थमनार्पमित्याच-
क्षते, गयदासव्याख्यातत्वान्मयाऽपि व्याख्यातः । पित्तजेष्वा-
द्यादि । न वामयति नापि विरेचयति व्याधिना सहैकीभूय
तमेव व्याधिं शमयेदिति संशमनम् ॥ १६ ॥

अत ऊर्ध्वं भल्लातकविधानमुपदेक्ष्यामः—भल्ला-
तकानि परिपक्वान्यनुपहतान्याहृत्य तत एकमादाय
द्विधा त्रिधा चतुर्धा वा छेदयित्वा कषायकल्पेन
विपाच्य तस्य कषायस्य शुक्तिमनुष्णां घृताभ्यक्त-
तालुजिह्वौष्ठः प्रातः प्रातरुपसेवेत, ततोऽपराह्णे क्षीरं
सर्पिरोदनं इत्याहारः, एवमेकैकं वर्धयेद्यावत्
पञ्चेति, ततः पञ्च पञ्चाभिवर्धयेद्यावत् सप्तति-
रिति, प्राप्य च सप्ततिमपकर्षयेद्भूयः पञ्च पञ्च
यावत्पञ्चेति, पञ्चभ्यश्चैकैकं यावदेकमिति । एवं
भल्लातकसहस्रमुपयुज्य सर्वकुष्ठाशोभिर्विमुक्तो वल-
वानरोगः शतायुर्भवति ॥ १७ ॥

अचिरोत्पन्नानामत्पल्लिङ्गानां च साधनार्थं चिरजातानामदृ-
श्यानां यापनार्थं विशिष्टप्रयोगं निर्दिशन्नाह—अत इत्यादि ।
फल पर्यागतमिति पूर्वोक्तत्वात् परिपक्वान्येव लब्धानि, भूमि-
विभागोक्तौषधदोषपरिहारेणानुपहतान्यपि लब्धानि, पुनस्त-
द्वचनं प्रयोगस्य महाफलत्वेन गौरवोत्पादनार्थम् । कषायस्य
शुक्तिमिति अत्रैकापेक्षया शुक्तिमानं, यथा चात्र भल्लातकानां
काष्ठ्यानां परिवृद्धितया कायोदकस्यापि बुद्ध्या वृद्धिः परिकल्प-
नीया । भल्लातकानि तदस्थीनि पक्वानि (तन्त्रान्तरदर्शनार्तं),
शुचौ शुके वा मासि गृहीत्वा यवपल्ले माषपल्ले वा निवाय,
मार्गशीर्षे पौषे वा प्रयुजीत । एवमुक्तप्रकारेण सप्ततिं यावदु-
त्कर्षेण भल्लातकसहस्रं पञ्चत्रिंशता दिवसैः पूर्यते, शतं यावदु-
त्कर्षेण सहस्रद्वयविधानं स्यात्, तत्राद्यं दिनचतुष्टयं सस्कारमा-
त्रजनकत्वादन्त्यं च भल्लातकसस्कारापकर्षणत्वात् वृद्धा भिषजो
गणयन्ति, ततः सहस्रद्वयं पूर्यत एव । एवं भल्लातकप्रयोगश्च
त्रिविधः । तत्र शतान्तः शरीरवल्लोपेक्षया प्रवरः, सप्त-
त्यन्तो मध्यमः, त्रिंशदन्तः पुनरधमः प्रयोगः, एव तन्त्रान्तराद्
व्याख्यायते । ग्रीष्मकाले गृहीतान्यापूर्णरसान्यनामयानि भल्ला-
तकास्थीनि यवपल्ले माषपल्ले वा चतुर्मासावस्थितानि हेमन्ते
प्रयोज्यते, मधुरस्निग्धशीतोपसृष्टशरीरः प्रथमं दश

भल्लातकानि सधुद्याष्टगुणेन सलिलेन क्वाथं कृत्वाऽष्टभागावशेषं
सदुग्धघृतान्तरमुत्समम्यज्य पिबेत्, तान्येकैकशो भल्लातको-
त्कर्षेण त्रिंशत्कृत्वा पुनरेकैकमपकर्षयेद्यावद्दशभल्लातकप्रयोगः,
नात परमुत्कर्षः कर्तव्यः । अनेन क्रमेण सहस्रभल्लातक-
प्रयोगः पर न घटते, यथाऽत्र घटते तथाविधः पारम्पर्यो-
पदेशो व्याख्यायते—त्रिंशद्वात्रां मसरात्रं त्रिंशत्प्रयोगः कर्तव्यः,
तत एकैकमपकर्षयेद्यावद्दश, पुनरन्यस्मिन्नपि दिने दशेति,
एव भल्लातकसहस्रमुपयुज्यत इति घटते । सर्वत्र कुष्ठाशोभि-
र्विमुक्त इति वचनं न यथार्थवचनं, काकणकस्य कुष्ठस्यादिवल-
प्रवृत्तानां च कुष्ठानां तथा त्रिदोषजानां चार्शसां सहजानां
चासाध्यत्वात्, रक्तपित्तजानामप्यर्शसां भल्लातकाविपयत्वात् ।
तुवरकभल्लातकयोर्वार्युष्णं निषिद्धं, ततोऽस्पृष्टतृतीतजलं
पेयम् ॥ १७ ॥

द्वित्रिणीयोक्तेन विधानेन भल्लातकनिश्चययुतितं स्ने-
हमादाय प्रातः प्रातः शुक्तिमात्रमुपयुजीत, जीर्णे
पूर्ववदाहारः फलप्रकर्षश्च । भल्लातकमज्जभ्यो वा
स्नेहमादायापकृष्टदोषः प्रतिसंसृष्टभक्तो निवातमा-
गारं प्रविश्य यथावलं प्रसृतिं प्रकुञ्चं वोपयुजीत,
तस्मिन्जीर्णे क्षीरं सर्पिरोदनं इत्याहारः, एवं मासमु-
पयुज्य मासत्रयमादिष्टाहारो रक्षेदात्मानं; ततः
सर्वोपतापानपहृत्य वर्णवान् वलवान् श्रवणग्रहण-
धारणशक्तिसंपन्नो वर्षशतायुर्भवति, मासे मासे
च प्रयोगे वर्षशतं वर्षशतमायुषोऽभिवृद्धिर्भवति,
एवं दशमासानुपयुज्य वर्षसहस्रायुर्भवति ॥ १८ ॥

भल्लातकप्रयोगान्तरं दर्शयति—द्वित्रिणीयेत्यादि । प्रतिसंसृष्ट-
भक्त इति यवागवादिक्रमभुक्त इत्यर्थः । द्वादशभिरत्र कालै-
षट् दिनानि, विरेचनदिवसेन सह सप्त दिनानि च, तदुत्तरं
भोजनमष्टमे, तस्यापोहे सप्त, तदा सप्तमे वाऽहनि भोजनः
नवमे पुनरहनि भल्लातकमज्जलेहं पिबेत् । यथावलमिति पुरुष-
रोगवलानतिक्रमेण प्रसृतिं प्रकुञ्चं वाऽष्टभागमधुयुक्तं द्विगुण-
घृत पूर्ववद्धृताभ्यक्तताल्वौष्ठः शीतं पिबेत्; शीतोदकाद्युप-
चारश्च । प्रसृतिं पलद्वयं, प्रकुञ्चं पलम् । रक्षेदात्मानं 'कोधा-
दिभ्यः' इति शेषः ॥ १८ ॥

भवन्ति चात्र ।

यथा सर्वाणि कुष्ठानि हतः खदिरवीजकौ ॥
तथैवाशोसि सर्वाणि वृक्षकारुष्करौ हतः ॥ १९ ॥
साध्या नाप्यतिवर्तन्ते प्रमेहा रजनीं यथा ॥
क्षाराग्निं नातिवर्तन्ते तथा दृश्या गुदोद्भवाः ॥ २० ॥

खदिरादीनां कुष्ठादिहरत्वं पुरातनागमनिर्दिष्टं श्लोकैराह—
भवन्ति चात्रेत्यादि । द्वाभ्यां कुटजभल्लातकाभ्यां यथास्वविष-
यमुपयुज्यमानाभ्यां प्रत्येकशो वातादिदोषत्रयजनिताभ्यां शोसि
निवर्तन्ते । तद्यथा—वातकफजानि भल्लातकेन, रक्तपित्तजानि
कुटजेन । एवमेवाभिप्रेत्य सर्वाणि, न पुनः सान्निपातिकसर्वदो-

पजापेक्षया सर्वाणीति । एवं कुष्ठेष्वपि साध्यत्वेन दार्ष्टान्तिकं द्रष्टव्यम् । हरिद्राप्रयोगेण प्रमेहा इव षोडश, क्षाराग्नीन् नातिवर्तन्ते तथा दृश्या गुदोद्भवा, षोडश प्रमेहा वातजप्रमेहचतुष्टयं विहाय ॥ १९ ॥ २० ॥

घृतानि दीपनीयानि लेहायस्कृतयः सुराः ॥
आसवाश्च प्रयोक्तव्या वीक्ष्य दोषसमुच्छ्रितिम् २१

अन्यदपि चिकित्सितं दोषोच्छ्रयापेक्षयाह—घृतानीत्यादि । लेहाः कुटजावलेहादयः, नवायसादयोऽयस्कृतयो महाकुष्ठमधुमेहादिकित्सितनिर्दिष्टा । सुरा नानाविधा पेषिकादिभेदेन विरेचनाध्यायविधिविधेया । आसवाश्च नानाविधौषधकाथगुडादिकृता धातव्यादिचूर्णाधिवासिताः । 'वीक्ष्य दोषं यथाफलम्' इत्यन्ये पठन्ति, तत्र फलमुक्तमनतिक्रम्येत्यर्थः ॥ २१ ॥

वेगावरोधस्त्रीपृष्ठयानान्युत्कटुकासनम् ॥
यथास्वं दोषलं चान्नमर्शःसु परिवर्जयेत् ॥ २२ ॥

इति सुश्रुतसंहितायां चिकित्सास्थानेऽर्श-
श्चिकित्सितं नाम षष्ठोऽध्यायः ॥ ६ ॥

वर्ज्यान् निर्दिशन्नाह—वेगावरोधेत्यादि । वातमूत्रपुरीषादीनां स्वमार्गेण स्वभावतः प्रवृत्त्यभिमुखीभावो वेगः । उत्कटुकासनमुत्कटिकस्य चिरासनस्थितिः ॥ २२ ॥

इति श्रीडल्हनविरचितायां निबन्धसंग्रहाख्याया
सुश्रुतव्याख्याया चिकित्सास्थाने षष्ठोऽध्यायः ।

सप्तमोऽध्यायः ।

अथातोऽश्मरीचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
अश्मरी दारुणो व्याधिरन्तकप्रतिमो मतः ॥
औषधैस्तरुणः साध्यः प्रवृद्धश्छेदमर्हति ॥ ३ ॥
तस्य पूर्वेषु रूपेषु स्नेहादिक्रम इष्यते ॥
तेनास्यापचयं यान्ति व्याधेर्मूलान्यशेषतः ॥ ४ ॥

अश्मरीत्यादि । तरुणः तत्कालोत्पन्नः ॥ १—४ ॥

पापाणभेदो वसुको वशिराश्मन्तकौ तथा ॥
शतावरी श्वदंष्ट्रा च बृहती कण्टकारिका ॥ ५ ॥
कपोतवङ्गाऽऽर्तगलः कच्चकोशीरकुन्जकाः ॥
वृक्षादनी भल्लुकश्च वरुणः शाकजं फलम् ॥ ६ ॥
यवाः कुलत्थाः कोलानि कतकस्य फलानि च ॥
ऊषकादिप्रतीवापमेषां काथैर्घृतं कृतम् ॥ ७ ॥
भिनत्ति वातसंभूतामश्मरीं क्षिप्रमेव तु ॥

येन स्नेहादिक्रमेण व्याधिमूलानि दोषदूष्यरूपाण्यशेषतः प्रशमं यान्ति तं निर्दिशन्नाह—पापाणेत्यादि । वसुको वक्पुष्पम् ।

१ 'पुराः' इति पाठान्तरम् । २ 'कुम्भोशीरकुन्जका' इति पा० ।

वशिरो मर्कटसंज्ञस्तृणजातिविशेषः, सूर्यावर्तभेद इत्यन्ये । अश्मन्तकोऽम्ललोहः कोविदारसदृशपत्रकः । कपोतवङ्गा कटभीसदृशपत्रो विटपी मध्यदेशे प्रसिद्धः । आर्तगलः ककुभकः सुगन्धिमूलः 'कौहा' इति नाम्ना पूर्वदेशे प्रसिद्धः, अन्ये तु आर्तगलः 'कुखक' इत्याहुः, वहि केशरः कण्टकितफलो विटप इत्यन्ये । कच्चको मध्यलेखानिचितः ऋजुकपत्र ईषद्रक्तमूलः 'कवहक' इति मालवके प्रसिद्धः, अन्ये तु कच्चकस्थाने 'ककुभ' इति पठन्ति, स च प्रसिद्धः । कुब्ज गुञ्जा । वृक्षादनी वन्दाकः । भल्लुकः श्योनाकः । शाकः कर्कशमसृणपृष्टोदरपत्रो वृक्षस्तस्य फलम् । कतकफलमम्बुप्रसादनं शशकशुष्कपुरीपप्रतिमम् । एषा सामान्यस्नेहकषायपरिभाषया कषायः ; कषायद्रव्याणां स्नेहादेन कल्कः ॥ ५—७ ॥—

क्षारान् यवागूर्यूषांश्च कषायाणि पयांसि च ॥ ८ ॥
भोजनानि च कुर्वीत वर्गेऽस्मिन् वातनाशने ॥

घृतौषधवर्गं संक्षेपार्थमन्यत्राप्यतिदिशन्नाह—क्षारानित्यादि । क्षाराश्चात्र पातव्याः, ते च चूर्णत्वात् कर्षमात्रया सलिलेन मत्स्वादिवस्तिशोधनद्रव्येण वा पलद्वयचतुष्टयप्रमाणेन; क्षारोदकपक्षे तु कर्षद्वयं त्रयं वा पङ्गुणेनाष्टगुणेन वा जलेन बहुशः परिस्त्राव्य पूतं पेयम् । यवाग्वदयश्चतुष्पलद्रव्यकाथेन कर्तव्याः । भोजनानि भक्तादयः । चकाराचूर्णादीनामपि समुच्चयः । एव पित्तकफहरद्रव्यवर्गेऽप्यूह्यम् । क्षारादीनां कल्पना परिभाषावलात्, स्वयमप्यूहः कर्तव्यः ॥ ८ ॥—

कुशः काशः सरो गुन्द्रा उत्कटो मोरटोऽश्मभित् ९
वरी विदारी वाराही शालिमूलत्रिकण्टकम् ॥
भल्लुकः पाटला पाठा पत्तूरोऽथ कुरुण्टिका ॥ १० ॥
पुनर्नवा शिरीषश्च कथितास्तेषु साधितम् ॥
घृतं शिलाजमधुकवीजैरिन्दीवरस्य च ॥ ११ ॥
त्रपुसैर्वाहकादीनां वीजैश्चावापितं शुभम् ॥
भिनत्ति पित्तसंभूतामश्मरीं क्षिप्रमेव तु ॥ १२ ॥
क्षारान् यवागूर्यूषांश्च कषायाणि पयांसि च ॥
भोजनानि च कुर्वीत वर्गेऽस्मिन् पित्तनाशने ॥ १३ ॥

पित्ताश्मरीचिकित्सामाह—कुश इत्यादि । उत्कटः महती खगाली । मोरटः इक्षुमूलम् । पत्तूरः शरवालिका । कुरुण्टिका शरवालिकामेदः । शिलाजं शिलाजतु । इन्दीवरं शरवालिकामेदो दीर्घपत्रो बहुलपुष्पः ; जेजटस्तु इन्दीवरं नीलोत्पलं, तत्रेच्छति गयी ॥ ९—१३ ॥

गणो वरुणकादिस्तु गुग्गुल्वेलाहरेणवः ॥
कुष्ठभद्रादिमरिचचित्रकैः ससुराह्वयैः ॥ १४ ॥
एतैः सिद्धमजासर्पिरूपकादिगणेन च ॥
भिनत्ति कफसंभूतामश्मरीं क्षिप्रमेव तु ॥ १५ ॥
क्षारान् यवागूर्यूषांश्च कषायाणि पयांसि च ॥
भोजनानि च कुर्वीत वर्गेऽस्मिन् कफनाशने ॥ १६ ॥

कफाश्मरीचिकित्सामाह—गण इत्यादि । भद्रादिर्भद्रदाहकु-
ष्ठहरिद्रेत्यादि । अजासर्पिः केचिन्न पठन्ति, ते प्रकरणात् पूर्वो-
दितात् सामान्येन गव्यघृतमेव ददति । कफाश्मरीचिकित्सि-
तेनैव शुक्राश्मरीचिकित्सितमुक्तं मन्तव्यं, तुल्यगुणत्वात्कफ-
शुक्रयोरिति ॥ १४-१६ ॥

पिचुकाङ्गोलकतकशाकेन्दीवरजैः फलैः ॥
चूर्णितैः सगुडं तोयं शर्कराशमनं पिबेत् ॥ १७ ॥

इदानीं शर्करापतनाय शमनाय वा योगोपदेशः । पिचुक-
पक्करी, 'कार्पासफलं' इत्येके । इन्दीवरं कर्णपूरकाख्यो महा-
पुष्प शरवालिकामेद, अन्ये नीलोत्पलमाहुः, तत्रेच्छति
गयी । अङ्गोलोऽङ्गोट, कतकः प्रागुक्तः शाकोऽपि । गुडोऽत्र
चूर्णसमो ज्ञेयः, "चूर्णे चूर्णसमो देयो मोदके द्विगुणो गुडः"—
इत्युक्तत्वात् । उष्णोदकेन सह पातव्यम् ॥ १७ ॥

कौष्ठोप्रासभास्त्रीनि श्वदंष्ट्रा तालमूलिका ॥
अजमोदा कदम्बस्य मूलं नागरमेव च ॥ १८ ॥
पीतानि शर्करां भिन्दुः सुरयोष्णोदकेन वा ॥

कौष्ठेत्यादि । कौष्ठः कौष्ठपक्षी । तालमूलिका मुषली मूपक-
पुच्छाकारशिका ॥ १८ ॥—

त्रिकण्टकस्य बीजानां चूर्णं माक्षिकसंयुतम् ॥ १९ ॥
अविक्षीरेण सप्ताहमश्मरीभेदनं पिबेत् ॥

त्रिकण्टकस्येत्यादि ।—त्रिकण्टको गोक्षुरकः । अन्ये तु 'मर्क-
टकस्य बीजानां' इति पठन्ति, 'मर्करा' इति लोके । अपरे
'अनर्तकबीजानां' इति पठन्ति, तत्रापि स एवार्थः । अनेन
योगेन भिद्यते अश्मरी, शर्करा तु शान्तिमुपैति ॥ १९ ॥—

द्रव्याणां तु घृतोक्तानां क्षारोऽविमूत्रगालितः ॥ २० ॥
ग्रास्यसत्त्वशकृतक्षारैः संयुक्तः साधितः शनैः ॥
तत्रोपकादिरावापः कार्यस्त्रिकटुकान्वितः ॥ २१ ॥
एष क्षारोऽश्मरीं गुल्मं शर्करां च भिनत्त्यपि ॥

द्रव्याणामित्यादि । अविशेषोक्तेर्वातादीनां त्रयाणामपि ग-
णानां, वर्गत्वाद्यथालाभेन, तिलनालादिदीपनेन क्षारीकृतानां
भागः । ग्रास्या ग्रामभवा अश्वादयः, तेषां समभागपुरीष-
क्षारसंयुक्तः षड्गुणाविमूत्रगालितः । ततस्तस्य क्षारोदकस्य
पाकसिद्धिसमये चतुर्थीशेनोपकादित्रिकटुकयोः समभागेन
मिश्रितयोः प्रक्षेपः ॥ २० ॥ २१ ॥—

तिलापामार्गकदलीपलाशयवकल्कजः ॥ २२ ॥
क्षारः पेयोऽविमूत्रेण शर्करानाशनः परः ॥

तिलेत्यादि ।—तिलादेर्कल्कजातस्य प्रत्येकं क्षारं समोऽवि-
मूत्रपलद्वयेन पेयः । तिलादेः क्षारस्य कर्पद्वयं त्रयं वाऽविमूत्रेण
षड्गुणेन बहुश स्नावितं पूतं पेयम् ॥ २२ ॥—

पाटलाकरवीराणां क्षारमेवं समाचरेत् ॥ २३ ॥

पाटलेत्यादि । एते च वातकफसभूतायामश्मर्यां मधुरक्षीर-
घृताग्निः क्षारयोगा योज्याः ॥ २३ ॥

श्वदंष्ट्रायष्टिकाग्राहीकल्कं वाऽक्षसमं पिबेत् ॥

श्वदंष्ट्रेत्यादि । यष्टिका यष्टिमधु । ग्राही लवणिका । पानमत्र
अविमूत्रेणैव ॥—

सहैडकाख्यौ पेयौ वा शोभाजनकमार्कवौ ॥ २४ ॥

सहैडकाख्यावित्यादि । एडाख्यया सह शोभाजनमार्कवौ
पातव्यावविमूत्रेणैव । मार्कवो मृगराजः ॥ २४ ॥

कपोतवङ्कामूलं वा पिबेदम्लैः सुरादिभिः ॥

तत्सिद्धं वा पिबेत् क्षीरं वेदनाभिरुपद्रुतः ॥ २५ ॥

कपोतेत्यादि । कपोतवङ्का प्रसिद्धेव । अम्लैः काञ्जिका-
दिभिः । सुरादिभिः सुरासावीरकमरेयकमेदकैः । तदित्यादि
तत्सिद्धं कपोतवङ्कासिद्धं, द्रव्यादष्टगुणं क्षीरमित्यादिन्यायेन २५
हरीतक्यादिसिद्धं वा वर्षाभूसिद्धमेव वा ॥

हरीतकीत्यादि । हरीतक्यादि । त्रिफला, तत्सिद्धं क्षीरं
पित्ताश्मरीवेदनाभिरुपद्रुतः, वातकफजाश्मरीवेदनाभिद्रु-
तस्तु पुनर्नवामूलसिद्धं पयः पिबेत् ॥—

सर्वथैवोपयोज्यः स्याद्गणो वीरतरादिकः ॥ २६ ॥

अनुक्तमपि घृतादि विशिष्टद्रव्यगणैर्निर्दिशन्नाह—सर्वथै-
त्यादि । सर्वथा सर्वे प्रकारैः घृतक्षीरकषाययवागूभोजनसाध-
नमेदेन तथाऽवगाहस्वेदादिभिः ॥ २६ ॥

घृतैः क्षारैः कषायैश्च क्षीरैः सोत्तरवस्तिभिः ॥

यदि नोपशमं गच्छेच्छेदस्तत्रोत्तरो विधिः ॥ २७ ॥

उपक्रमासिद्धावपरच्छेदविधिमाह—घृतैरित्यादि । उत्तर-
वस्तिरत्र अश्मरीहरद्रव्यसिद्धो नैरुहिकः सैहिकश्च । उत्तरो
विधिश्छेदः ॥ २७ ॥

कुशलस्यापि वैद्यस्य यतः सिद्धिरिहाध्रुवा ॥

उपक्रमो जघन्योऽयमतः स परिकीर्तितः ॥ २८ ॥

अध्रुवा अनिश्चिता । अन्ये तु निश्चितस्यापि वैद्यस्येति
पठन्ति, निश्चितं शास्त्रनिश्चितं कर्म करोतीति निश्चितो निश्चित-
कर्मकृत् ॥ २८ ॥

अक्रियायां ध्रुवो मृत्युः क्रियायां संशयो भवेत् ॥

तस्मादापृच्छय कर्तव्यमीश्वरं साधुकारिणा ॥ २९ ॥

ननु मर्मोपघातेनातिदुःखकारणं मरणं वा, तत् किमर्थं
क्रियत इत्याह—अक्रियायामित्यादि ॥ २९ ॥

अथ रोगान्वितमुपस्निग्धमपकृष्टदोषमीषत्कार्शि-
तमभ्यक्तस्विन्नशरीरं भुक्तवन्तं कृतबलिमङ्गलस्व-
स्तिवाचनमग्नोपहरणीयोक्तेन विधानेनोपकल्पित-
सम्भारमाश्वस्य, ततो बलवन्तमविक्रवमाजानु-

समे फलके प्रागुपवेश्य पुरुषं, तस्योत्सङ्गे निषण्ण-
पूर्वकायमुत्तानमुन्नतकटीकं वस्त्रधारकोपविष्टं सङ्कु-
चितजानुकूर्परमितरेण सहाववद्धं सूत्रेण शाट्र-
कैर्वा, ततः स्वभ्यक्तनाभिप्रदेशस्य वामपार्श्वं वि-
मृद्य मुष्टिनाऽवपीडयेदधोनाभेर्यावदश्मर्यधः प्रप-
न्नेति, ततः स्नेहाभ्यक्ते क्लृप्तनखे वामहस्तप्रदेशिनी-
मध्यमे पायौ प्रणिधायानुसेवनीमासाद्य प्रयत्नव-
लाभ्यां पायुमेढान्तरमानीय, निर्व्यलीकमनायतम-
विषमं च वस्ति सन्निवेश्य, भृशमुत्पीडयेदङ्गुलिभ्यां
यथा ग्रन्थिरिवोन्नतं शल्यं भवति ॥ ३० ॥

स चेद्दृहीतशल्ये तु विवृताक्षो विचेतनः ॥
हतवल्लम्बशीर्षश्च निर्विकारो मृतोपमः ॥ ३१ ॥
न तस्य निर्हरेच्छल्यं निर्हरेत्तु म्रियेत सः ॥
विना त्वेतेषु रूपेषु निर्हर्तुं प्रयतेत वै ॥ ३२ ॥

सव्ये पार्श्वे सेवनीं यवमात्रेण मुक्त्वाऽवचार-
येच्छस्त्रमश्मरीप्रमाणं, दक्षिणतो वा क्रियासौक-
र्यहेतोरित्येके, यथा च न भिद्यते चूर्ण्यते वा तथा
प्रयतेत, चूर्णमल्पमप्यवस्थितं हि पुनः परिवृद्धि-
मेति, तस्मात् समस्तामग्रवक्रेणाददीत, स्त्रीणां तु
वस्तिपार्श्वगतो गर्भाशयः सन्निकृष्टः, तस्मान्नासा-
मुत्सङ्गवच्छस्त्रं पातयेत्, अतोऽन्यथा खल्वा-
सां मूत्रस्त्रावी व्रणो भवेत्; पुरुषस्य वा मूत्रप्रसे-
कक्षणनान्मूत्रक्षरणम्; अश्मरीव्रणौदृते भिन्नो व-
स्तिरेकधा न भवति, द्विधा भिन्नवस्तिराश्मरिको
न सिध्यति, अश्मरीव्रणनिमित्तमेकधाभिन्नवस्ति

जीवति क्रियाभ्यासाच्छास्त्रविहितच्छेदान्निस्सन्द-
परिवृद्धत्वाच्च शल्यस्येति । उद्धृतशल्यं तूष्णो-
दकद्रोण्यामवतार्य स्वेदयेत्, तथा हि वस्तिर-
सृजा न पूर्यते, पूर्णे वा क्षीरवृक्षकपायं पुष्पनेत्रेण
विदध्यात् ॥ ३३ ॥

भवति चात्र ।

क्षीरवृक्षकपायस्तु पुष्पनेत्रेण योजितः ।

निर्हरेदश्मरीं तूर्णं रक्तं वस्तिगतं च यत् ॥ ३४ ॥

मूत्रमार्गविशोधनार्थं चासौ गुडसौहित्यं वित-
रेत्; उद्धृत्य चैनां मधुघृताभ्यक्तव्रणं मूत्रविशोध-
नद्रव्यसिद्धामुष्णां सघृतां यवागूं पाययेदुभय-
कालं त्रिरात्रं, त्रिरात्रादूर्ध्वं गुडप्रगाढेन पयसा
मृद्धोदनमल्पं भोजयेद्दशरात्रं मूत्रासृग्विशुद्ध्यर्थं व्र-
णक्लेदनार्थं च, दशरात्रादूर्ध्वं फलाम्लैर्जाङ्गलरसैरु-
पाचरेत्; ततो दशरात्रं चैनमप्रमत्तः स्वेदयेत्
स्नेहेन द्रवस्वेदेन वा, क्षीरवृक्षकपायेण चास्य व्रणं
प्रक्षालयेत्; रोध्रमधुकमज्जिष्ठाप्रपौण्डरीककल्कै-
र्व्रणं प्रतिग्राहयेत्, एतेष्वेव हरिद्रायुतेषु तैलं घृतं
वा विषकं व्रणाभ्यञ्जनमिति; स्यान्शोणितं-चोत्त-
रवस्तिभिरुपाचरेत्; सप्तरात्राच्च स्वमार्गमप्रतिपद्य-
माने मूत्रे व्रणं यथोक्तेन विधिना दहेदग्निना, स्व-
मार्गप्रतिपन्ने चोत्तरवस्त्यास्थापनानुवासनैरुपाचरे-
न्मधुरकपायैरिति, यदच्छया वा मूत्रमार्गप्रतिपन्ना-
मन्तरासक्तां शुक्राश्मरीं शर्करां वा स्रोतसाऽपह-
रेत्, एवं चाशक्ये विदार्य वा नाडीं शस्त्रेण व-
डिशेनोद्धरेत् । रुढव्रणश्चाङ्गनाश्वनगनाग्रथद्रुमान्
नारोहेत वर्षं नाप्सु लुवेत भुञ्जीत वा गुरु ॥ ३५ ॥

मूत्रवहशुक्रवहमुष्कस्रोतोमूत्रप्रसेकसेवनीयोनि-
गुदवस्तीन् परिहरेत् । तत्र मूत्रवहच्छेदान्मरणं
मूत्रपूर्णवस्तेः, शुक्रवहच्छेदान्मरणं क्लैब्यं वा,
मुष्कस्रोतउपघाताद् ध्वजभङ्गः, मूत्रप्रसेकक्षण-
नान्मूत्रप्रक्षरणं, सेवनीयोनिच्छेदाद्गुजः प्रादुर्भावः,
वस्तिगुदविच्छलक्षणं प्रागुक्तमिति ॥ ३६ ॥

यापि ममासिन्नर्थे सम्यक् प्रत्ययो जायते कथं नु खलु “प्रवृद्धश्चेदम-
हति” इतिस्मरणान्निर्हर्तव्येन प्रवृद्धेनाश्मरीसमाख्येन शल्येनाल्पमास-
शोणितत्वेनोपदिष्टतया हीनबलत्वोपलब्धस्य वस्तेरतितरा दूषणसंभा-
वनामननुसन्धाय जीवति क्रियाभ्यासादित्युपदिश्यत इत्येव शङ्कमान-
स्यातिक्रान्तोदन्तसमाक्रान्तभ्रान्तिकलङ्क सकेतयन्निव प्राक् प्रकान्त-
मेवाह-नि स्यन्देति । नि-स्यन्दन नि स्यन्दोऽत्र मूत्रसपृक्तो मल एव,
“कृदभिहितो भावो द्रव्यवत् प्रकाशते” इति हि न्यायः । तथा च
शल्यस्याश्मर्या वस्तेरुपादानभूत मासशोणितमनधिष्ठाय मूत्रमल
मात्रेण परिवृद्धत्वान्नास्त्रं वस्ते शल्याभिनिर्वृतं स्वरूपतो दोषले-
शोऽपि, तस्मान्निरङ्कुशमिदमुपदिश्यते जीवति क्रियाभ्यासादित्ययमभि-
सन्धिः ।” इति हाराणचन्द्रः ।

१ ‘समुपाचरेत्’ इति पा० । २ ‘उत्सङ्ग’ क्रोडो गर्भाशयसप्तद्वाहो
भाग इति यावत्, तमर्हतीत्युत्सङ्गवत् । तादृश शस्त्रं न पातयेत्
गर्भाशयस्य तद्धारस्य च च्छेदभयादित्याकृतम् । एतदेव भङ्गीविशेषे-
णावगमयति—अत इत्यादिना । यस्मादत उत्सङ्गवच्छलपातनान्मूत्र-
स्त्रावी व्रणोऽन्यथाप्रकारो भवेत् योनिव्रणोभयमुखप्रस्रावित्वादिति
हृदयम् । एतावता वस्तेर्दक्षिणे पार्श्वे तिर्यक्छेदस्य नितरामालयिक-
त्वात् प्रागुक्तमेक शल्यस्यास्वारसिक समन्वित भवति ।” इति हाराण-
चन्द्रः । वाग्भटस्तु स्त्रीणामुत्सङ्गवच्छस्त्रं पातयेदित्याह, तथा हि
“स्त्रीणां वस्तिस्तु पार्श्वे । गर्भाशयाश्रयस्तासां शस्त्रमुत्सङ्गवत्तत ।
न्यसेदतोऽन्यथा एतासां मूत्रस्त्रावी व्रणो भवत्” इति । ३ “उक्तमर्थं
पुनः सारयन्नाह—अश्मरीति । अश्मर्ये व्रणो यत्रैलश्मरीव्रणो वस्तेर्नि-
रावरणप्रदेशस्तादश्मरीव्रणादृते सावरणप्रदेश इति यावत् । एकधा
न भवत्येकीभाव न गच्छति न सरोहतीति निष्कर्षः । एतेनार्था-
क्षिप्तं भवति न जीवतीति, सावरणे हि वस्तिभागे व्रणितस्य
मरणमसंशयं भवत्यन्तर्भूतविषानुपवेशात्” इति हाराणचन्द्रः ।
४ “अश्मरीत्यादि—अश्मर्यर्थो व्रणोऽश्मरीव्रणः । क्रियाभ्यासात्
क्रियाया पौन पुन्येनोपयोगात् । नन्विदमामनन्ति “हृदय वस्तिनामी
च घ्नति सद्यो हतानि तु” इति तत् किमिदमुच्यते जीवति क्रिया-
भ्यासादित्याह—शास्त्रेति । शास्त्रे हि ‘सव्ये पार्श्वे’ इत्यादिना वस्ते-
र्निरावरणे नानालयिके देशे छेदो विहितस्तस्माज्जीवतीत्याशयः ।
एतावता वस्तेः सावरणदेश एव विशेषेण मर्मेत्यायाताम् । भगवन्ना-

तमेवोत्तरं छेदं पूर्वकर्मोत्तरकर्मभ्या निर्दिशन्नाह—अथे-
त्यादि । अथशब्दोऽयं मङ्गलार्थं छेदक्रियायाम् । अपकृष्टदोष-
मूर्ध्वाधोदोषनिर्हरणेन । ईषत्कशितमिति अतिकर्शनात् कर्माक्ष-
मता, अकर्शनेनोपचितानल्पवस्तिक्कायत्वादश्मर्या अप्राप्तिरिति ।
अग्नोपहरणीयोक्तेनेत्यादि यन्त्रशस्त्रक्षारशलाकादिविधिना । अ-
थारोग्यर्थिनमित्यन्ये पठन्ति । तत इत्यादि । बलवन्तमिति
अपकृष्टदोषं विशुद्धमन्नससर्जनेन सज्जनितबलम् । इतरेण
पुरुषेण सह । तत इत्यादि । अध प्रपन्ना अधोगता । पायौ गुदे ।
प्रणिधाय प्रक्षिप्य । निर्व्यलीकं त्वक्स्फोचरहितम् । तद-
ध्यविषमं निम्नोन्नतत्वरहितम् । अनायतमदीर्घम् । सन्निवेश्य
संस्थाप्य । पुनरवस्थानेऽपि गृहीतेऽश्मरीशल्ये यादृशस्य
भरणभयान्नाहरणीयं तादृशं दर्शयन्नाह—स चेदित्यादि । विवृ-
त्ताक्षः स्तब्धाक्षः । निर्विकारो निर्व्यापारः । क इव^१ मृत इवेत्य-
र्थः, अन्ये 'निर्व्यापार' इति पठन्ति, निर्व्यापारो निरीहः, 'नि-
र्विहार' इत्यन्ये पठन्ति, तत्रापि स एवार्थः । विनेत्यादि । प्रय-
तेत प्रयत्नं कुर्वीत । अग्रैवकेण आहरणयन्त्रेणातीक्ष्णमुखेन ।
स्त्रीणा पुनर्वस्तिप्रत्यासन्नमधिकमाशयान्तरमस्ति, अत सामा-
न्यहरणे दोषमभिवीक्ष्य छेदविशेषं निर्दिशन्नाह—स्त्रीणामि-
त्यादि । उत्सङ्गवदिति ऊर्ध्वं सङ्गः स यस्यास्तीति तदुत्सङ्गवत्
उत्तानमित्यर्थः । अन्यथेति यदाऽवगाढः शस्त्रपातः स्यात्तदा
वहिरगतं त्वज्जांसं भित्त्वा वस्तिवत्त्वचा सह भगवस्तुवस्तिपार्श्व-
श्रयस्य गर्भाशयस्यापि त्वचो भेदः स्यात्; ततस्तासां भगान्त-
र्गतो मूत्रसावी व्रणः स्यादित्यर्थः । तथाच वैतरण —“भग-
स्याध त्रिया वस्तिरूर्ध्वं गर्भाशय स्थितः । गर्भाशयश्च
वस्तिश्च महास्रोतःसमाश्रितौ ॥ वस्तिभागं समुन्नम्य अवनम्या-
श्मरी बुधः । स्फिगग्रे भेदनं तासां हितमन्यत्र दोषकृत्”—
इति । इदानीमुभयोरपि स्त्रीपुसयोरपरप्रकारेण सामान्य मूत्र-
साविण व्रणं निर्दिशन्नाह—पुरुषस्येत्यादि । पुरुषस्य वेति वाश-
ब्दश्चार्थः, तेन त्रियाः पुरुषस्य चेत्यर्थः । मूत्रप्रसेकस्रोतसी
स्त्रीपुसयो, अमेदेनोक्तत्वात् । मूत्रप्रसेको नाम मूत्रं येन वस्ति-
मुत्साश्रयेण स्रोतसा क्षरति, तस्य छेदनादित्यर्थः । इदानी-
मश्मरीनिमित्तमेवैकधा भिन्नवस्तिर्जावति न पुनरन्योऽपि भिन्न-
वस्तिरिति दर्शयन्नाह—अश्मरीत्यादि । द्विधाभिन्नवस्तिराश्म-
रीको न सिध्यति, अश्मरीव्रणं विना एकधाभिन्नवस्तिर्न भ-
वति न जीवतीत्यर्थः । अश्मरीणा व्रणे शास्त्रविहितच्छेदनत्वेन
नि स्तनि शेषमूत्रत्वात् । अश्मरीनिमित्ताघातेन पुनरेकधा
भिन्नवस्तेर्जाविते हेतुं निर्दिशन्नाह—अश्मरीव्रणेत्यादि ।
क्रियाणामुष्णोदकस्वेदक्षीरवृक्षकपाययोजनादीनामभ्यसन क्रिया-
भ्यासस्तस्मात् । अश्मरीप्रमाणमुखमात्रं सेवनीसव्यपार्श्वगः
शौचविहितच्छेदस्तस्मात् । नि स्यन्दो मूत्रं तेन परिवृद्धं गत्यं
तस्मादित्यर्थः । एतदुक्तं भवति,—येन नि स्यन्देन मूत्रेण

वृद्धेन सता शल्यं परिवृद्धं तस्य शल्यापहरणेऽपि निःशेषाप-
रिसुतत्वाद्भिन्नवस्तिर्जावति । गयी तु शल्यस्येतिपदं परि-
त्यज्य निःस्यन्दपरिवृद्धत्वादित्येव पठति व्याख्यानयति च—
निःस्यन्दस्य मूत्रस्य परिवृद्धत्वेन, अत एव मूत्रवृद्धिकरयवागू-
डक्षीरादिसौहित्यविधानं, शास्त्राविहिताक्रमच्छेदे तु मूत्रनिःशेष-
क्षरणान्मरणमिति । उद्धृतेत्यादि । पुष्पनेत्रेण उत्तरवस्तिना ।
भवतीत्यादि । गुडसौहित्यं गुडवासितं भक्तं दद्यादित्यर्थः । उद्धृ-
त्येत्यादि । उद्धृत्य चैनमिति 'उष्णोदकद्रोण्या' इति शेषः ।
मधुघृताभ्यङ्गो व्रणस्य रोपणार्थम् । मूत्रविशोधनद्रव्याणि तृणप-
ञ्चमूलीगोक्षुरककूष्माण्डकपाषाणभेदप्रभृतीनि । उभयकालं सायं
प्रातरित्यर्थः । अप्रमत्तः सावधानः । क्षीरवृक्षा वटोदुम्बराश्व-
त्थप्लक्षगर्दभाण्डाः । रोध्रेत्यादि । प्रतिग्राहयेत्पयेदित्यर्थः ।
एतेष्वेवानन्तरोद्दिष्टेषु रोध्रादिषु हरिद्राद्युतेषु । स्थानेत्यादि ।—
सहृत्शोणिते तु प्रागुक्तद्रव्यकषायविधानेनोत्तरवस्तिरिति रक्त-
विलायनेनापकर्षणादित्यर्थः । सप्तरात्रादित्यादि । स्वमार्गमप्रति
पन्ने मूत्रे इत्यर्थः । मधुराणि काकोल्यादीनि, कषायाणि क्षीरवृ-
क्षादीनि, तैः, अन्ये मधुराणा कषायैरित्याहुः, अनुबन्धपरि-
हारार्थं वायोरनुलोमनाय चेति । कथमपि मूत्रपथागताश्मरी-
निर्हरणं निर्दिशन्नाह—यदच्छेयेत्यादि । स्रोतसा मूत्रपथेन ।
तथाऽप्याहर्तुमशक्यत्वे मेढूमपि विदार्यापकर्षयेत् । रुद्धेत्यादि ।
अल्पक्षणात् क्लैब्यं सर्वदा लिङ्गपातेनावस्थानम् । क्षणनात्
छेदनात् । मूत्रक्षरणं मूत्रस्रवणम् । प्रागुक्तमिति प्रत्येकमर्मनि-
र्देशे ॥ ३०-३६ ॥

भवतश्चात्र ॥

मर्माण्यष्टावसंबुध्य स्रोतोजानि शरीरिणाम् ॥
व्यापादयेद्ब्रह्मन्मर्त्यान् शस्त्रकर्मापटुर्भिषक् ॥ ३७ ॥

अतः परं सग्रहश्लोकमाह—भवत इत्यादि ॥ ३७ ॥

सेवनी शुक्रहरणी स्रोतसी फलयोर्गुदम् ॥
मूत्रसेकं मूत्रवहं योनिर्वस्तिस्तथाऽष्टमः ॥ ३८ ॥

इति सुश्रुतसंहितायां चिकित्सास्थानेऽश्मरी-
चिकित्सितं नाम सप्तमोऽध्यायः ॥ ७ ॥

तान्येव मर्माणि सुखावबोधार्थं श्लोकेन निर्दिशन्नाह । दृष्टकर्मा
कृतयोग्यो भिषक् कर्म कुर्यात्, एवं साध्यं भवति ॥ ३८ ॥

इति श्रीडल्हनविरचिताया निबन्धसंग्रहाख्याया सुश्रुतव्या-
ख्याया चिकित्सितस्थाने सप्तमोऽध्यायः ॥ ७ ॥

अष्टमोऽध्यायः ।

अथातो भगन्दराणां चिकित्सितं व्याख्यास्या-
मः ॥ १ ॥

यथोवाच भगवान् धन्वन्तरिः ॥ २ ॥

^१ 'तत आतुराद्वलवन्त बलीयासमित्यर्थः' इति हाराणचन्द्र ।
^२ संपंफणामुपेन शलाकायत्रेणेत्यर्थः । ३ 'भगवस्तु' इत्यत्र 'भग-
वत्स' इति पाठान्तरम् । ४ 'शस्त्रनिच्छेद' इति पाठान्तरम् ।

पञ्च भगन्दरा व्याख्याताः, तेष्वसाध्यः शम्बू-
कावर्तः शल्यनिमित्तश्चेति; शेषाः कृच्छ्रसाध्याः॥३॥

निदानेऽपि भगन्दराणां साध्यासाध्यविभागे पूर्वोक्ते पुन-
रिह चिकित्सितविधानायानुक्त्यर्थं प्रकरणत्वादिति न पौनः-
क्त्यम् ॥ १-३ ॥

तत्र भगन्दरपिडकोपद्रुतमातुरमपतर्पणादिविरे-
चनान्तेनैकादशविधेनोपक्रमेणोपक्रमेतापक्रमपिडकं,
पक्षे चोपस्निग्धमवगाहस्विन्नं शय्यायां सन्निवे-
श्याशंसमिव यन्त्रयित्वा, भगन्दरं समीक्ष्य पराची-
नमवाचीनं वा, ततः प्रणिधायैषणीमुन्नम्य साशय-
मुद्धरेच्छलेण; अन्तर्मुखे चैवं सम्यग्यन्त्रं प्रणिधाय
प्रवाहमाणस्य भगन्दरमुखमासाद्यैषणीं दत्त्वा शल्यं
पातयेत्; आसाद्य चाऽग्निं क्षारं चेति; एतत्सामान्यं
सर्वेषु ॥ ४ ॥

तत्रेत्यादि । अपतर्पणादिविरेचनान्त उपक्रमो द्विप्रणीय-
चिकित्सितोक्तः । पक्षेषु चेति चकारेण भिन्नेषु चेति द्रष्टव्यम् ।
तत्र बहिर्मुखं पराचीनं, अन्तर्मुखमवाचीनम् । एषणी लोहादिश-
लाका । तत्रान्तर्मुखमवाचीनमित्युक्तं, तत्र विशेषं निर्दि-
शन्नाह—अन्तर्मुखे इत्यादि । सर्वेष्वग्निक्षारावासाद्यैव ॥ ४ ॥

विशेषतस्तु—

नाड्यन्तरे व्रणान् कुर्याद्विषक् तु शतपोनके ॥
ततस्तेषूपरुद्धेषु शेषा नाडीरुपाचरेत् ॥ ५ ॥

नाड्यन्तरे इत्यादि । नाडीनां पूर्यमाणानां निकटस्थानां
त्रिचतुराणामन्तरं मध्यं नाड्यन्तरं, तस्मिन् व्रणान् कुर्यात् ।
भिषक् सुशिक्षितो वैद्यः ॥ ५ ॥

गतयोऽन्योन्यसंबद्धा बाह्याश्छेद्यास्त्वनेकधा ॥
नाडीरनभिसंबद्धा यद्विद्यन्त्येकधा भिषक् ॥ ६ ॥
स कुर्याद्विवृतं जन्तोर्व्रणं गुदविदारणम् ॥
तस्य तद्विवृतं मार्गं विण्मूत्रमनुगच्छति ॥ ७ ॥
आटोपगुदशूलं च करोति पवनो भृशम् ॥
तत्राधिगततन्त्रोऽपि भिषक्युद्देदसंशयम् ॥ ८ ॥
तस्मान्न विवृतः कार्यो व्रणस्तु शतपोनके ॥

यदि नाडीष्वनिश्चितनिकटस्थो छेद क्रियते तदा को
दोषः स्यादित्याह—गतय इत्यादि । अनेकधा अनेकप्रकारा
इत्यर्थः । आटोपमाध्मानम् । विवृतो व्यात्तमुखः ॥ ६-८ ॥—

व्याधौ तत्र बहुच्छिद्रे भिषजा वै विजानता ॥ ९ ॥
अर्धलाङ्गलकश्छेदः कार्यो लाङ्गलकोऽपि वा ॥
सर्वतोभद्रको वाऽपि कार्यो गोतीर्थकोऽपि वा ॥ १० ॥
सर्वतः स्त्रावमार्गस्तु दहेद्वैद्यस्तथाऽग्निना ॥
सुकुमारस्य भीरोहिं दुष्करः शतपोनकः ॥ ११ ॥

व्याधावित्यादि । लाङ्गल हलमुच्यते, अर्धलाङ्गल इव अर्ध-
लाङ्गलकः । सर्वतोभद्रस्त्वसनविशेष पर्यङ्किकाकारो मण्डला-
कारसदृशो वा । गोतीर्थको गच्छतो गोर्मूत्रगतिसदृशः; अथवा
गोतीर्थं गोयोनिरुच्यते, तदाकारो गोतीर्थकः; अथवा गोतीर्थं
निपानं येन गावः पिबन्ति, तत्पुराङ्कितवच्छेदविशेषः कर्तव्यः;
तथाच तन्त्रान्तरम्—“द्राभ्या समाभ्यां पार्श्वभ्या छेदो लाङ्ग-
लको मतः । ह्रस्वमेकतरं यच्च सोऽर्धलाङ्गलकः स्मृतः ॥ सेवनीं
वर्जयित्वा तु चतुर्धा दारिते गुदे । सर्वतोभद्रकं छेदमाहुश्छेद-
विदो जनाः ॥ पार्श्वगतं छिद्रेण छेदो गोतीर्थको भवेत्”—
इति । छिन्ने पश्चात्कर्म निर्दिशन्नाह—सर्वत इत्यादि । अग्निनेति
नात्रावधारणं तेन क्षारेणापि, नाडीनामनेकत्वात् ॥ ९-११ ॥

रुजास्त्रावापहं तत्र स्वेदमाशु प्रयोजयेत् ॥
स्वेदद्रव्यैर्यथोद्दिष्टैः कृशरापायसादिभिः ॥ १२ ॥
ग्राम्यान्पौदकैर्मासैर्लावाद्यैर्वाऽपि विष्करैः ॥
वृक्षादनीमथैरण्डं बिल्वार्दि च गणं तथा ॥ १३ ॥
कपायं सुकृतं कृत्वा स्नेहकुम्भे निषेचयेत् ॥
नाडीस्वेदेन तेनास्य तं व्रणं स्वेदयेद्विषक् ॥ १४ ॥
तिलैरण्डातसीमाषयवगोधूमसर्षपान् ॥
लवणान्यम्लवर्गं च स्थाल्यामेवोपसाधयेत् ॥ १५ ॥
आतुरं स्वेदयेत्तेन तथा सिध्यति कुर्वतः ॥
स्विन्नं च पाययेदेनं कुष्ठं च लवणानि च ॥ १६ ॥
वचाहिङ्गवजमोदं च समभागानि सर्पिषा ॥
मार्द्वीकेनाथवाऽम्लेन सुरासौवीरकेण वा ॥ १७ ॥
ततो मधुकतैलेन तस्य सिञ्चेद्विषग्नणम् ॥
परिपिञ्चेद्दुदं चास्य तैलैर्वातरुजापहैः ॥ १८ ॥
विधिनाऽनेन विण्मूत्रं स्वमार्गमधिगच्छति ॥
अन्ये चोपद्रवास्तीव्राः सिद्ध्यन्त्यत्र न संशयः ॥ १९ ॥
शतपोनक आख्यात उपग्रीवे क्रियां शृणु ॥

तत्र कृतकर्मणि रुजोपशमार्थं पश्चात्कर्म निर्दिशन्नाह—रुजा-
स्त्रावेत्यादि । तिलतण्डुलमाषैर्यवागू, कृता कृशरा, क्षीरसिद्धा-
स्तण्डुलाः पायसः । गयी तु ‘रुजास्त्रावापहं तत्र’ इत्यत्र “तत्र
धीरो विधानज्ञः” इति पठति । वृक्षादनी वन्दाकः । बिल्वार्दिश्च
गणो बृहत्पञ्चमूलम् । अम्लवर्गो रसविज्ञानीयोक्तः । मार्द्वीकेन
द्राक्षामधेन । अम्लेन काञ्चिकेन । सौवीरकेण काञ्चिकमेदेन ।
अनेन विधानेन विण्मूत्राणि स्वमार्गमनुप्रपद्यन्ते अग्निश्च दीप्यते ।
ततो मन्दे पित्ते रक्ते वाते च प्रवले स्नेहपरिषेकं निर्दिशन्नाह—
तत इत्यादि । सामान्यकाथकत्वविधिना मधुकतैलं साध्यम् ।
वातरुजापहैर्वातव्याधिनिर्दिष्टैः । अन्ये चोपद्रवा आध्मानगुद-
भ्रंशादयः ॥ १२-१९ ॥—

अथोपग्रीवमेपित्वा छित्वा क्षारं निपातयेत् ॥ २० ॥

पूतिमांसव्यपोहार्थमग्निरत्र न पूजितः ॥
अथैनं घृतसंस्पृष्टैस्तिलैः पिष्टैः प्रलेपयेत् ॥ २१ ॥
बन्धं ततोऽनुकुर्वीत परिपेकं तु सर्पिपा ॥
तृतीये दिवसे मुक्त्वा यथास्वं शोधयेद्विपक्व ॥ २२ ॥
ततः शुद्धं विदित्वा च रोपयेत्तु यथाक्रमम् ॥

उष्ट्रग्रीवे पित्तभगन्दरे क्रिया निर्दिशन्नाह—अथेत्यादि ।
उष्ट्रग्रीवे पूतिमासापकर्षणाय क्षारकर्म । गयी तु 'एष्योष्ट्रग्री-
वमात्रत्वे छित्त्वा क्षारं निपातयेत्' इति पठति । बन्धोऽप्यत्र
चर्मणाऽन्तर्द्विद्रेण गोफणक । सर्पिपा घृतेन परिपेक ।
यथास्वं शोधनं पित्तापहरद्रव्यकृतम् । यथाक्रमं क्रमानतिक्रमेण
रोपणावस्थायामित्यर्थः । रोपयेदित्यत्र पित्तव्रणरोपणरेव । अस्य
चैकनाडीलाच्छेदविशेषानभिधानम् ॥ २०-२२ ॥—

उत्कृत्यास्त्रावमार्गं तु परिस्त्राविणि बुद्धिमान् ॥ २३ ॥
क्षारेण वा स्त्रावगति दहेद्भुतवहेन वा ॥
सुखोष्णेनाणुतैलेन सेचयेद्दुहमण्डलम् ॥ २४ ॥
उपनाहाः प्रदेहाश्च मूत्रक्षारसमन्विताः ॥
वामनीयौपधैः कार्याः परिपेकाश्च मात्रया ॥ २५ ॥

कफजस्य परिस्त्राविणश्चिकित्सा निर्दिशन्नाह—उत्कृत्येत्यादि ।
परितः सर्वतः स्त्रोतु शील यस्य स परिस्त्रावी सर्वतः स्त्रावमुखः ।
अत एव 'स्त्रावमार्गान्' इति बहुवचनं केचित् पठन्ति । एतेन
मध्यस्थनाड्याः परितः स्थितान्यास्त्रावमुखानि शस्त्रेणोत्कृत्य
क्षारेणाग्निना वा दहेत् । तथा च स्त्रावमुखानां तथैवावस्थाप-
नात्, मुखेषु पुनः प्रथमं दग्धेषु स्त्रावे च वलीयसि मन्दतामा-
पन्ने नाडी पुनर्मध्यमामन्विष्य छिन्द्यादित्येतदर्थमेवाग्ने छेदं
वक्ष्यति । अणुतैलेन सेचनं शस्त्ररुजाशान्त्यर्थं, अणुतैलं वात-
व्याधुत्पादितम् । उपनाहो बन्धनम् । प्रदेहः प्रलेपः । मूत्रं
गोमूत्रम् । वामनीयं मदनफलादि । मात्रया अल्पश इत्यर्थः
॥ २३-२५ ॥

मृदुभूतं विदित्वैनमल्पस्त्रावरुगन्वितम् ॥
गतिमन्विष्य शस्त्रेण छिन्द्यात् खर्जूरपत्रकम् ॥ २६ ॥
चन्द्रार्धं चन्द्रचक्रं च सूचीमुखमवाङ्मुखम् ॥
छित्त्वाऽग्निना दहेत् सम्यगेवं क्षारेण वा पुनः ॥ २७ ॥
ततः संशोधनैरेवं मृदुपूर्वैर्विशोधयेत् ॥

गतिमिति मध्यस्था प्रधानामास्त्रावगतिं छिन्द्यात् । प्रागुत्कृ-
त्येत्यनेनैव छेदनमभिहितं, तस्य बह्वास्त्रावे मुख्यविषयत्वाद्विशेष-

नाह—खर्जूरपत्रकमित्यादि । खर्जूरपत्रमिव पत्रकं यस्य तत्
खर्जूरपत्रकं, तच्च मध्यनाडीच्छेदस्य पार्श्वद्वयस्थानां मुखानां
तिर्यक्च्छेदेन पङ्क्तिद्वयेन भवति । मध्यवक्रनाट्यनुलोमच्छेदस्या-
र्धचन्द्रतुल्यत्वादधर्धचन्द्रः । मध्यरुद्रगपदस्य ऊर्मूलपार्श्वद्वयगत-
नाडीद्वयेनैकमुखेन बहिर्मुखेन चन्द्रमण्डलतुल्यत्वाच्छेदस्य चन्द्र-
मध्यतनीयस्याभग्नकूलयोर्विशालाया वा नाट्यनुरोधे मध्यकच्छे-
देन मूलाग्रयोस्त्रिशिष्येऽवच्छेदेन चक्राकारसादृश्याच्चक्रमम् । अन्त-
र्मुखे स्थूलं मूलेऽणु तेन सूचीमुरां, तदेव अवाङ्मुखमधोमुराम् ।
ततः संशोधनैरित्यादि ।—ततः पूर्वं मृदु शोधयित्वा विज्ञान-
कोष्ठस्य तीक्ष्णं शोधनम् ॥ २६ ॥ २७ ॥—

बहिरन्तर्मुखश्चापि शिशोर्यस्य भगन्दरः ॥ २८ ॥
तस्याहितं विरेकाग्निशस्त्रक्षारावचारणम् ॥
यद्यन्मृदु च तीक्ष्णं च तत्तत्तस्यावचारयेत् ॥ २९ ॥

शिशोः क्रियाविशेषोपदेशात् क्रियान्तरनिषेधं दर्शयन्नाह—
बहिरित्यादि । तस्यैव कर्तव्यविशेषमुद्दिशन्नाह—यद्यदित्यादि ।
शस्त्रकर्मणि तु लक्ष्मणादिवतुर्वर्गं, विरेके पुनश्चतुरङ्गुलादि ।
मृदु च तीक्ष्ण चेति परस्परविरोधवचनेन नातिशीत नातिमृदु
चावचारणीयं, नात्युष्णशीता यथा काकमाची ॥ २८ ॥ २९ ॥

आरग्वधनिशाकालाचूर्णं मधुघृताद्भुतम् ॥
अग्रवर्तिप्रणिहितं व्रणानां शोधनं हितम् ॥ ३० ॥
योगोऽयं नाशयत्याशु गतिं मेघमिवानिलः ॥

आरग्वधः कृतमालकः । निशा हरिद्रा । काला अहिंसा ।
सूत्रमयी घनवर्तिता वर्तिरग्रवर्ति ॥ ३० ॥—

आगन्तुजे भिपङ्गाडीं शस्त्रेणोत्कृत्य यत्नतः ॥ ३१ ॥
जम्ब्वोष्ठेनाग्निवर्णेन तप्तया वा शलाकया ॥
दहेद्यथोक्तं मतिमांस्तं व्रणं सुसमाहितः ॥ ३२ ॥
कृमिघ्नं च विधिं कुर्याच्छल्यानयनमेव च ॥

शल्यनिमित्तस्य भगन्दरस्य चिकित्सामुद्दिशन्नाह—आगन्तुज
इत्यादि । जम्ब्वोष्ठं जम्बूफलसदृशसूक्ष्माग्रकृष्णपाषाणरचिता
वर्ति । शल्यानयनमिति शल्ये सति ॥ ३१ ॥ ३२ ॥—

प्रत्याख्यायैष चारभ्यो वर्ज्यश्चापि त्रिदोषजः ॥ ३३ ॥

शेषयोर्द्वयोरसाध्यत्वे एकस्य पाक्षिकीं सिद्धिमुपदिशन्नाह—
प्रत्याख्यायेत्यादि ॥ ३३ ॥

एतत् कर्म समाख्यातं सर्वेषामनुपूर्वशः ॥
एषां तु शस्त्रपतनाद्वेदना यत्र जायते ॥ ३४ ॥
तत्राणुतैलेनोष्णेन परिपेकः प्रशस्यते ॥
वातघ्नौपधसंपूर्णां स्थालीं छिद्रशराविकाम् ॥ ३५ ॥
स्नेहाभ्यक्तगुदस्तप्तार्धमाध्यासीत सवाष्पिकाम् ॥
नाड्या वाऽस्याहरेत् स्वेदं शयानस्य रुजापहम् ॥
उष्णोदकेऽवगाह्यो वा तथा शाश्यति वेदना ॥ ३६ ॥

१ 'खर्जूरपत्रकादीनि तु सस्थानविशेषभिन्नानां भगन्दराणां ना-
मानि । अत्र खर्जूरपत्रकमिति संज्ञायां क, सा च काकपक्षकादिवत्
सादृश्यमूला । तथा च खर्जूरपत्राणि यथा नालस्योभयपार्श्वतः प्रसरन्ति
तथैव प्रसृताभिर्नाडीभिरुपनिबद्धा प्रधाननाडी यत्राविर्भवति स खर्जूर-
पत्रको नाम भगन्दरः, चन्द्रस्यार्धमिवेति चन्द्रार्धं, चन्द्रचक्रं चन्द्र-
मण्डलाकारः, सूचीमुरां सूक्ष्मवक्रं, अवाङ्मुखमधोमुखम्' इति
द्वाराणचन्द्रः ।

इदानीं सर्वभगन्दराणामेव शस्त्रपातनवेदनासु तच्छमनाय
स्नेहपरिषेकादीनि निर्दिशन्नाह—एतत्कर्मेत्यादि । तत्राणुतैलं
केवलं वातवेदनाविषयम् । वातघ्नौषधानि भद्रदार्वादीन्येरण्डा-
दीनि च । वाष्पस्वेदस्तु कर्तव्यो वायौ रक्तपित्तसमन्विते
॥ ३४-३६ ॥—

कदलीमृगलोपाकप्रियकाजिनसंभृतान् ॥
कारयेदुपनाहंश्च शाल्वणादीन् विचक्षणः ॥ ३७ ॥

वातकफजे वेदनायामुपनाहस्वेदमुद्दिशन्नाह—कदलीत्यादि ।
कदलीमृग पूर्वदेशे प्रायशः शबलो दृष्टः, स तु बृहत्तमविडाल-
समो व्याघ्राकारो विलेशयः, लोपाको लाङ्गलकः शृगाल-
मेदः, प्रियकः (ललितकः) अजगरप्रायः श्लक्ष्णो दीर्घः,
अजिनं चर्म ॥ ३७ ॥

कटुत्रिकं वचाहिङ्गुलवणान्यथ दीप्यकम् ॥
पाययेच्चांमलकौलत्थसुरासौवीरकादिभिः ॥ ३८ ॥

कटुत्रिकमित्यादि । दीप्यकमजमोदा । अमल काञ्चिकम्,
सुरा मद्यमेदः । एतदपि गुदकोष्ठगतवेदनोपशमार्थम् ॥ ३८ ॥

ज्योतिष्मतीलाङ्गलकीश्यामादन्तीत्रिवृत्तिलाः ॥
कुष्ठं शताह्वा गोलोमी तिल्वको गिरिकर्णिका ॥ ३९ ॥
कासीसं काञ्चनक्षीर्यौ वर्गः शोधन इष्यते ॥

अतः परं भगन्दरक्षतानां शोधनीयोत्सादनीयरोपणीयान्
विशेषकान् निर्दिशन्नाह—ज्योतिष्मतीत्यादि । ज्योतिष्मती
कुङ्कुमर्दनिका । लाङ्गली कलिहारिका । श्यामा त्रिवृद्विशेषः ।
गोलोमी दूर्वा । तिल्वकः पट्टिकारोधः । गिरिकर्णिका श्वेतस्यन्दा ।
काञ्चनक्षीर्यौ द्वे एकं कङ्कुष्ठं, अन्या पीतदुग्धा यवतित्ता ।
वर्गस्य यथालाभेन प्रयोगः । एष वर्गो भगन्दरशोधन कपा-
यादिषु ॥ ३९ ॥—

त्रिवृत्तिला नागदन्ती मञ्जिष्ठा पयसा सह ॥ ४० ॥
उत्सादनं भवेदेतत् सैन्धवक्षौद्रसंयुतम् ॥

त्रिवृदित्यादि । नागदन्ती दन्तिनी । उत्सादनं निम्नव्रणव-
स्तुन पूर्णं लेपनयोगेन । पयसा सहेत्यत्र सर्पिणा सहेति
केचित् पठन्ति ॥ ४० ॥—

रसाञ्जनं हरिद्रे द्वे मञ्जिष्ठानिम्बपल्लवाः ॥ ४१ ॥
त्रिवृत्तेजोवतीदन्तीकल्को नाडीव्रणापहः ॥
कुष्ठं त्रिवृत्तिला दन्ती मागध्यः सैन्धवं मधु ॥ ४२ ॥
रजनी त्रिफला तुल्यं हितं स्याद्गणशोधनम् ॥

रसाञ्जनादिकुष्ठादियोगौ रोपणशोधनौ ॥ ४१ ॥ ४२ ॥

मागध्यो मधुकं रोधं कुष्ठमेला हरेणवः ॥ ४३ ॥
समङ्गा धातकी चैव सारिवा रजनीद्वयम् ॥
प्रियङ्गवः सर्जरसः पद्मकं पद्मकेसरम् ॥ ४४ ॥
सुधा वचा लाङ्गलकी मधूच्छिष्टं ससैन्धवम् ॥

एतत् संभृत्य संभारं तैलं धीरो विपाचयेत् ॥ ४५ ॥
एतद्वै गण्डमालासु मण्डलेष्वथ मेहिषु ॥
रोपणार्थं हितं तैलं भगन्दरविनाशनम् ॥ ४६ ॥

मागधी पिप्पली । समङ्गा गणिकारिका; वराहकान्तेत्यपरे ।
कल्पनामाह—स्नेहचतुर्थ्यांशो भेषजकल्कः, स्नेहाच्चतुर्गुणो द्रवः,
द्रवोऽत्र पानीयं “अनुक्ते द्रवकार्ये तु सर्वत्र सलिलं स्मृतम्”
इत्युक्तत्वात् ॥ ४३-४६ ॥

न्यग्रोधादिगणश्चैव हितः शोधनरोपणे ॥
तैलं घृतं वा तत्पक्वं भगन्दरविनाशनम् ॥ ४७ ॥

शोधनरोपणे ‘कषायादिभिः’ इति शेषः ॥ ४७ ॥
त्रिवृदन्तीहरिद्रार्कमूलं लोहाश्वमारकौ ॥
विडङ्गसारं त्रिफला स्तुर्धकपयसी मधु ॥ ४८ ॥
मधूच्छिष्टसमायुक्तैस्तैलमेतैर्विपाचयेत् ॥
भगन्दरविनाशार्थमेतद्योज्यं विशेषतः ॥ ४९ ॥

त्रिवृदित्यादि । लौहमगुरु । अश्वमारकः करवीरः । स्तुही
सेहुण्ड । इदमपि तैलं सामान्यकल्कपरिभाषया कर्तव्यम्
॥ ४८ ॥ ४९ ॥

चित्रकाकौ त्रिवृत्पाठे मलपू हयमारकम् ॥
सुधां वचां लाङ्गलकीं सप्तपर्णीं सुवर्चिकाम् ॥ ५० ॥
ज्योतिष्मतीं च संभृत्य तैलं धीरो विपाचयेत् ॥
एतद्वि स्यन्दनं तैलं भृशं दद्याद्भगन्दरे ॥ ५१ ॥
शोधनं रोपणं चैव सर्वर्णकरणं तथा ॥
द्विवर्णीयमवेक्षेत व्रणावस्थासु बुद्धिमान् ॥ ५२ ॥

चित्रकेत्यादि । मलपू काकोदुम्बरिका । हयमारकः कर-
वीरः । सुधा स्तुही । सुवर्चिका स्वर्जिष्कारः । ‘एतद्वि स्यन्दनम्’
इत्यत्र ‘विस्यन्दनं’ इति पाठे विशेषेण स्यन्दयति दोषाश्याव-
यतीति यथार्थं नाम विस्यन्दनम् ॥ ५०-५२ ॥

छिद्रादूर्ध्वं हरेदोष्ठमर्शोयन्त्रस्य यन्त्रवित् ॥
ततो भगन्दरे दद्यादेतदूर्ध्वेन्दुसन्निभम् ॥ ५३ ॥

भगन्दरयन्त्रमर्शोयन्त्रादवयवविशेषापनयने विशिष्टं निर्दि-
शन्नाह—छिद्रादूर्ध्वमित्यादि ॥ ५३ ॥

व्यायामं मैथुनं कोपं पृष्ठयानं गुरुणि च ॥
संवत्सरं परिहरेदुपरुढव्रणो नरः ॥ ५४ ॥

रूढभगन्दरस्यापि पुनरनुबन्धमयात् परिहार्यमुद्दिशन्नाह—
व्यायाममित्यादि ॥ ५४ ॥

इति सुश्रुतसंहितायां चिकित्सास्थाने भगन्द-
रचिकित्सितं नामाष्टमोऽध्यायः ॥ ८ ॥

इति श्रीडल्हनविरचिताया निबन्धसप्रहाख्याया सुश्रुत-
व्याख्यायां चिकित्सास्थानेऽष्टमोऽध्यायः ॥ ८ ॥

नवमोऽध्यायः ।

अथातः कुष्ठचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

विरुद्धाध्यशनासात्यवेगविघातैः स्नेहादीनां
चायथारम्भैः पापक्रियया पुराकृतकर्मयोगाच्च
त्वग्दोषा भवन्ति ॥ ३ ॥

विरुद्धाध्यशनादीनि कुष्ठकराणि विशेषेण कुष्ठस्य जनका-
नीति प्रागुक्तान्यपि पुनरुक्तानि ॥ १-३ ॥

तत्र त्वग्दोषी मांसवसादुग्धदधितैलकुलत्थमा-
पनिष्पावेभ्युपिष्टविकाराम्लविरुद्धाध्यशनाजीर्णवि-
दाह्यभिष्यन्दीनि दिवास्वप्नं व्यवायं च परिहरेत् ॥ ४ ॥

निष्पावो राजशिम्बी । दोषधातुमलस्रोतसा क्लेदजननमभि-
ष्यन्दि ॥ ४ ॥

ततः शालिषष्टिकयवगोधूमकोरदूषयामाको-
द्वालकादीननवान् भुञ्जीत मुद्गाढक्योरन्यतरस्य
यूषेण सूपेन वा निम्बपत्रारुक्करव्यामिश्रेण, मण्डू-
कपर्ण्यवल्गुजाटरूपकरूपिकापुष्पैः सर्पिःसिद्धैः
सर्पपतैलसिद्धैर्वा, तिक्तवर्गेण वाऽभिहितेन, मांस-
सात्स्याय वा जाङ्गलमांसममेदस्कं वितरेत्, तैलं
वज्रकमभ्यङ्गार्थे; आरग्वधादिकपायमुत्सादनार्थे;
पानपरिपेकावगाहादिषु च खदिरकपायम्, इत्येव
आहाराचारविभागः ॥ ५ ॥

तत्रेत्यादि । उद्वालकोऽरण्यकोद्रव । उपकरणभूतं सूप्य-
द्रव्यद्वयं मुद्गाढकीलक्षणमभिधायापरमप्युपकरणभूतं शाकद्र-
व्यमाह—निम्बपत्रेत्यादि । शाकरूपान्यां निम्बपत्रारुक्कराभ्या
व्यामिश्रेण सूपेन सह शाल्यादिकमन्नं भुञ्जीत, तथा मण्डूक-
पर्ण्यादिभिरपि शाकैः । मण्डूकपर्णां ब्राह्मीमेद । रूपिकापुष्पै-
रर्कपुष्पैः । सर्पपतैलं केचिन्नेच्छन्ति, रक्तपित्तप्रदूषणत्वात्,
वातकफकुष्ठेषु वदन्त्यन्ये । तिक्तवर्गेण प्रपुत्राढावल्गुजपटोल-
वार्ताकादिना । यद्यपि “योविन्माससुरावर्जा” इत्यत्र मास-
प्रतिषेधः, तथाऽपि माससात्स्याय जाङ्गलमांसममेदस्कं मेदो-
रहितं स्वभावतो वितरेद्वात् । तत्र वज्रकं सप्तपर्णकरजे-
त्यादिकं वक्ष्यते । आरग्वधादिकपायमुत्सादनार्थे इति कषा-
योऽत्र क्लृप्त्यर्थं वा योग्यतया, कपायशब्दो हि चरके स्वर-
सादिषु पञ्चसु परिभाषितः, उत्सादनार्थे उद्धर्पणार्थे, अथवा
उद्धर्तनार्थे; अन्ये तु निम्नव्रणस्य उन्नतिकरणार्थे । इत्येव
आहाराचारविभाग इति आहारस्य क्रियमाणस्य द्रव्यरसविभा-
जनम् । तत्र, वज्रतैलस्य पानीयत्वात्, आरग्वधादेरप्यत्र
सस्फारादौ प्रायोगिकत्वात्, आहारवर्गस्थैवोपदेशः ॥ ५ ॥

तत्र पूर्वरूपेऽप्यतः संशोधनमासेवेत । तत्र

१ ‘द्रव्यराशिनिमाजनं’ इति पा० ।

त्वक्संप्राप्ते शोधनालेपनानि, शोणितप्राप्ते संशो-
धनालेपनकपायपानशोणितावसेचनानि, मांस-
प्राप्ते शोधनालेपनकपायपानशोणितावसेचनारिष्ट-
मन्थप्राशाः; चतुर्थकर्मगुणप्राप्तं याप्यमात्मवतः
संविधानवतश्च, तत्र संशोधनाच्छोणितावसेच-
नाच्चोर्ध्वं भल्लातशिलाजतुधातुमाक्षीकगुग्गुल्वगुरु-
तुवरकखदिरासनायस्कृतिविधानमासेवेत, पञ्चमं
नैव चोपक्रमेत् ॥ ६ ॥

तत्रेत्यादि । उभयतः संशोधनं वमनं विरेचनं च । त्वक्सं-
प्राप्ते रमप्राप्ते, रसस्य तात्स्थ्यात् । अरिष्टमन्थप्राशा इत्यादि । —
अत्रारिष्टग्रहणमुपलक्षणं, तेनासवसुरयोरप्यवबोधः । मेदः प्राप्ते
चिकित्सितमुपदिशन्नाह—चतुर्थकर्मेत्यादि । चतुर्थकर्मगुणप्राप्तं
याप्यमिति त्वग्धातोश्चतुर्थं मेदः, तस्य कर्माणि शोधनादीनि,
तेषां तु गुणाः फलं, एतेनैतदुक्तं—मेदोगतं कुष्ठं संशोधना-
दिगुणविशिष्टं याप्यं भवतीति । कथम्भूतस्य पुरुषस्य^१ आत्म-
वत आत्मगुणोपपन्नस्य, आत्मगुणाश्च सर्वमते पुंसां निरन्त-
ररूपा शौचाचाराः, अमङ्गलकार्येष्वस्पृहा चेति; अथवा
आत्मवतोऽप्यपरिहारपरायणस्य सम्यगाहाराचारस्येत्यर्थः ।
संविधानवतः परिच्छेदवतः कर्मानुष्ठानपरस्य याप्यं नान्यथा ।
‘सम्यग्विधानवतः’ इति केचित् पठन्ति, प्रभूतोपकरणयुक्तस्ये-
त्यर्थः । अथवा चतुर्थं मेदसि स्थितं कुष्ठं चतुर्थं, तस्य कुष्ठस्य
कर्माणि गुणाश्च दौर्गन्ध्योपदेहपूयादयस्तैः प्राप्तं युक्तं याप्यम् ।
अन्ये तु ‘चतुर्थारूपप्राप्तं’ इति पठन्ति, तत्रापि स एवार्थः ।
अत्र यापने संशोधनाच्छोणितावसेकाच्चोर्ध्वं भल्लातकादिविधा-
नम् । तत्र भल्लातकविधानमशोनिदिष्टं, शिलाजतुमाक्षीकधातु-
वरकविधानं प्रमेहपिडकाचिकित्सितनिदिष्टं, खदिरासनायस्कृति-
विधानं महाकुष्ठविधावुद्दिष्टम् । पञ्चमं नैवेति असाध्यत्वाद-
स्थ्यादिगतकुष्ठानाम् ॥ ६ ॥

तत्र प्रथममेव कुष्ठिनं स्नेहपानविधानेनोपपाद-
येत् । मेपशृङ्गीश्वदंष्ट्राशार्ङ्गं प्रागुद्गीचीद्रिपञ्चमूली-
सिद्धं तैलं घृतं वा वातकुष्ठिनां पानाभ्यङ्गयोर्वि-
दध्यात्, धवाश्वकर्णककुभपलाशपिचुमर्दपर्पटकम-
धुकरोध्रसमङ्गासिद्धं सर्पिः पित्तकुष्ठिनां, प्रिया-
लशालारग्वधनिम्बसप्तपर्णचित्रकमरिचवचाकुष्ठ-
सिद्धं श्लेष्मकुष्ठिनां भल्लातकाभयाविडङ्गसिद्धं वा,
सर्वेषां तुवरकतैलं भल्लातकतैलं वेति ॥ ७ ॥

तत्रेत्यादि । स्नेहपानविधानेनेति वमनादिशोधनाङ्गस्यैव
स्नेहस्य पानविधानेन न पुनः स्वतन्त्रस्य, कुष्ठस्य रूक्षणीयत्वात् ।
स्निग्धस्य पुनः क्रमानुक्तावपि वमनविरेचनशोणितमोक्ष-
णानि क्रमेणैव पूर्वरूपादौ, अनेनैव क्रमेण सर्वत्रोक्तत्वात् ।
उपपादयेदुपक्रमेतेत्यर्थः । तानेव शोधनाङ्गस्नेहानुत्पादयन्ना-

२ ‘क्रमादनुक्तान्यपि’ इति पाठान्तरम् ।

ह—मेघशृङ्गीत्यादि । मेघशृङ्गी कर्कटशृङ्गी, गयी तु पुत्रजी-
वकमेदमाह । श्वदंष्ट्रा गोक्षुरकः । शार्ङ्गं काकतिका, भर्भुरटा
इति लोके; गूयकरञ्ज इत्यपरे । शेषं प्रसिद्धम् । एतैः कपायक-
लकूपैः सिद्धं सामान्यपरिभाषया तैलं घृतं वा वातकुष्ठे एव,
कफानुबन्धे तैलं, पित्तानुबन्धे घृतं; अन्ये तु पानाय घृतं,
अभ्यङ्गाय तैलमिति । अश्वकर्णेत्यादि अश्वकर्णः । पूर्वदेशे गन्ध-
मुण्डोऽश्वत्थसदृशः । ककुभः सुगन्धिमूलो विटपी । पलाशः
किशुकः । पिचुमर्दो निम्बः । समज्ञा स्पर्शरोदनिका । लज्जालु-
रिति लोके । प्रियालेत्यादि प्रियालश्चरः । सर्पिरिति पूर्वयोगा-
दनुवर्तते, एवमग्रेऽपि । भल्लतकेत्यादि । तुवरकः पश्चिमसमुद्र-
भूमिषु प्रसिद्ध एव ॥ ७ ॥

सप्तपर्णारग्वधातिविषेशुरपाठाकटुरोहिण्यमृ-
तात्रिफलापटोलपिचुमर्दपर्पटकदुरालभात्रायमाणा-
मुस्ताचन्दनपद्मकहरिद्रोपकुल्याविशालामूर्वाशता-
वरीसारिवेन्द्रयवाटरूपकपङ्कग्रन्थामधुकभूनिम्बगृ-
ष्टिका इति समभागाः कल्कः स्यात्, कल्काच्चतुर्गुणं
सर्पिः प्रक्षिप्य तद्विगुणो धात्रीफलरसस्तच्चतुर्गुणा
आपस्तदैकभ्यं समालोड्य विपचेत्, एतन्महा-
तक्तकं नाम सर्पिः कुष्ठविषमज्वररक्तपित्तहृद्रोगो-
न्मादापस्सारगुल्मपिडकासृग्दरगलगण्डगण्डमा-
लाश्लीपदपाण्डुरोगविसर्पपाण्ड्यकण्डूपामादीञ्छ-
मयेदिति ॥ ८ ॥

त्रिफलापटोलपिचुमर्दरूपककटुरोहिणीदुराल-
भात्रायमाणाः पर्पटकश्चैतेषां द्विपलिकान् भागा-
ञ्जलद्रोणे प्रक्षिप्य पादावशेषं कपायमादाय कल्कपे-
ष्याणीमानि शेषजान्यर्धपलिकानि त्रायमाणामुस्ते-
न्द्रयवचन्दनकिरातक्तिकानि पिप्पल्यश्चैतानि घृत-
प्रस्थे समावाप्य विपचेत्, एतत्तक्तकं नाम सर्पिः
कुष्ठविषमज्वरगुल्माशोग्रहणीदोषशोफपाण्डुरोग-
विसर्पपाण्ड्यशमनं चेति ॥ ९ ॥

हरिद्रोपकुल्याविशालेत्यत्र तन्त्रान्तरदर्शनाद्धरिद्राद्वयं, पि-
प्पली गजपिप्पली चेत्युपकुल्याद्वयं च बोद्धव्यम् । विशाला
इन्द्रवारुणी । मूर्वा चोरस्त्रायु । पङ्कग्रन्था वचा । परिभाषाव्या-
पारो नास्त्येवात्र महातक्तके, सामान्यकल्ककपायकल्पपरिमा-
णद्रव्यपरिमाणयोश्चोक्तत्वात् । पाण्ड्य षण्डभावः ॥ ८ ॥ ९ ॥

अतोऽन्यतमेन घृतेन स्निग्धस्विन्नस्यैकां द्वे तिस्र-
श्चतस्रः पञ्च वा सिरा विध्येत्; मण्डलानि चोत्स-
न्नान्यवलिखेदभीक्ष्णं, प्रच्छयेद्वा, समुद्रफेणश-
कगोजीकाकोदुम्बरिकापत्रैर्वाऽवधृष्यालेपयेत्लाक्षा-
सर्जरसरसाञ्जनप्रपुत्राडावलगुजतेजोवत्यश्वमार-

कार्ककुटजारेवतमूलकल्कैर्मूत्रपिष्टैः पित्तपिष्टैर्वा,
स्वर्जिकातुत्थकासीसविडङ्गागरधूमचित्रककटुक-
सुधाहरिद्रासैन्धवकल्कैर्वा, एतान्येवावाप्य क्षार-
कल्पेन निःसृते पालाशे क्षारे ततो विपाच्य फाणि-
तमिव संजातमवतार्य लेपयेत्, ज्योतिष्कफल-
लाक्षामरिचपिप्पलीसुमनःपत्रैर्वा, हरितालमनःशि-
लार्कक्षीरतिलशिशुमरिचकल्कैर्वा, स्वर्जिकाकु-
ष्ठतुत्थकुटजचित्रकविडङ्गमरिचमनःशिलाकल्कैर्वा,
हरीतकीकरञ्जिकाविडङ्गसिद्धार्थकलवणरोचनाव-
लगुजहरिद्राकल्कैर्वा ॥ १० ॥

सर्वे कुष्ठापहाः सिद्धा लेपाः सप्त प्रकीर्तिताः ॥

शाको महाखरपत्र, शाखोट इत्यन्ये; गोजी गोजिहा;
काकोदुम्बरिका काष्ठोदुम्बरिका । तमेव प्रलेपं निर्दिशन्नाह—
लाक्षासर्जरसेत्यादि । आरेवतः किरमालक । पित्तपिष्टैरिति
गोपित्तपिष्टे । एतान्येवेत्यादि निःसृते गालिते । क्षारकल्पातिदे-
शेन तिलनालादिभिरादीपनं षष्ठ्युपादकसावणं च । सुवर्जिका-
तुत्थकासीसादिचूर्णं परिवाप्य क्षाराद् द्वात्रिंशत्तमभागप्रमा-
णेन । स्वर्जिकेत्यादि । ज्योतिष्कः कारुमर्दनिका, तस्या फलम् ।
सुमना जाती । हरितालेत्यादि । शिशुर्विटपशाकः, शोभाजन-
मन्ये । हरीतकीत्यादि । करञ्जिका वृक्षकरञ्जः । सर्वेत्यादि ।
सिद्धा इति विशेषणं निश्चितफलसिद्धिवोधनार्थम् ॥ १० ॥—

वैशेषिकानतस्तूर्ध्वं दद्रूश्वित्रेषु मे शृणु ॥ ११ ॥

लाक्षा कुष्ठं सर्वपाः श्रीनिकेतं

रात्रिव्यापं चक्रमर्दस्य बीजम् ॥

कृत्वैकस्थं तक्रपिष्टः प्रलेपो

दद्रूपृक्तो मूलकाद्वीजयुक्तः ॥ १२ ॥

वैशेषिकानित्यादि । श्रीनिकेतं नवनीतधूप सरलनि-
र्वास इति । रात्रिहरिद्रा ॥ ११ ॥ १२ ॥

सिन्धुद्रूतं चक्रमर्दस्य बीज-

सिक्खुद्रूतं केशर तार्क्ष्यशैलम् ॥

पिष्टो लेपोऽयं कपित्थाद्रसेन

दद्रूस्तूर्णं नाशयत्येष योगः ॥ १३ ॥

सिन्धुद्रूतमित्यादि । सिन्धुद्रूतं सैन्धवम् । इक्षुद्रूतो गुडः ।
केशर वकुलम् । तार्क्ष्यशैल रसाञ्जनम् ॥ १३ ॥

हेमक्षीरी व्याधिघातः शिरीषो

निम्बः सर्जो वत्सकः साजकर्णः ॥

शीघ्रं तीव्रा नाशयन्तीह दद्रूः

क्षानालेपोद्धर्षणेषु प्रयुक्ताः ॥ १४ ॥

हेमक्षीरी कङ्कुष्ठम् । व्याधिघात किरमालक । सर्जो लघु-
सर्जः । अजकर्णो महासर्जः, गन्धमुण्ड इत्येके । क्षानेत्यादि ।

‘पानालेपोद्धर्षणेपु’ इत्यन्ये पठन्ति । लेपनोद्धर्षणयोः पेपणे तक्रमम्ल, कपित्थरसमन्येऽनुवर्तयन्ति ॥ १४ ॥

भद्रासंज्ञोदुम्बरीमूलतुल्यं
दत्त्वा मूलं क्षोदयित्वा मलम्बाः ॥
सिद्धं तोयं पीतमुष्णे सुखोष्णं
स्फोटान्छिन्ने पुण्डरीके च कुर्यात् ॥ १५ ॥

दद्रुपु योगत्रयमभिधाय श्वित्रे विनिर्दिशन्नाह—भद्रेत्यादि । उदुम्बरी भद्रनामा काष्ठोदुम्बरिका महती, मलपूः सैवाल्य-विटपा, तयोर्मूलं पल पोडशभिः सलिलपलैः पक्व चतुर्भागाव-शिष्टमुष्णकाले कोष्णं पीतमातपसस्थस्य कटुतैलाभ्यक्तस्य च श्वित्रे स्फोटजननम् । जीर्णे गव्यमयितेन दाडिमयूपेण वा भोक्तव्यम् ॥ १५ ॥

द्वैपं दग्धं चर्म मातङ्गजं वा
भिन्ने स्फोटे तैलयुक्तं प्रलेपः ॥

सज्जातमिच्छस्फोटस्य श्वित्रिण उत्तरवर्मे निर्दिशन्नाह—द्वैपमित्यादि । द्वीपी चित्रकायो व्याघ्र, तस्येदं चर्म द्वैपम् । मातङ्गो हस्ती, तस्माज्जातं मातङ्गजं चर्म । तैलमत्र विपाणि-कासिद्धम् । तदुक्तम्—“आवर्तकीमूलसिद्धेन तैलेनाभ्यज्याव-चूर्णयेत्, गजद्वीपिचर्ममसीचूर्णेन, त्रिफलालोहचूर्णेन वा” इति— ॥—

पूतिः कीटो राजवृक्षोद्धवेन
क्षारेणाक्तः श्वित्रमेको निहन्ति ॥ १६ ॥

पूतिः कीटः शस्यादो वर्षाकाले कर्बुरक्तः नलिनीति प्रसिद्धः, पूर्वदेशे पुण्डालिकेति । स चारगवधक्षारेण सहाक्तो मिश्रितः । राजवृक्ष आरग्वधः । एक श्रेष्ठः । क्षारोदुम्बरी-द्रवकार्यमि-त्यन्ये वदन्ति ॥ १६ ॥

कृष्णस्य सर्पस्य मसी सुदग्धा
वैभीतकं तैलमथ द्वितीयम् ॥
एतत् समस्तं मृदितं प्रलेपा-
च्छिन्नाणि सर्वाण्यपहन्ति शीघ्रम् ॥ १७ ॥

कृष्णस्येत्यादि । कृष्णसर्पः यदा दह्यमानोऽतिकृष्णत्वं गच्छति तदा तच्चूर्णं मसीत्युच्यते, स एवामिदह्यमानो यदा शुक्रत्वं याति तदा क्षार इत्युच्यते ॥ १७ ॥

अध्यर्धतोये सुमत्सितस्य
क्षारस्य कल्पेन तु सप्तकृत्वः ॥
तैलं शृतं तेन चतुर्गुणेन
श्वित्रापहं भ्रक्षणमेतदग्न्यम् ॥ १८ ॥

अध्यर्धेत्यादि । कृष्णस्येत्यनुवर्तते । क्षारादध्यर्धं तोयमधिका-धर्मित्वं । क्षारस्य कल्पेन क्षारपाकविधिना । सप्तकृत्वं सप्तवारान् । भ्रक्षणमुपलेपनम् । अग्न्यं प्रधानमित्यर्थः ॥ १८ ॥

घृतेन युक्तं प्रपुनाडवीजं
कुष्ठं च यष्टीमधुकं च पिष्ट्वा ॥
श्वेताय दद्याद्दृढकुट्टाया
चतुर्थभक्ताय बुभुक्षिताय ॥ १९ ॥
तस्योपसंगृह्य च तत् पुरीष-
मुत्पाचितं सर्वत एव लिम्पेत् ॥
अभ्यन्तरं मासमिमं प्रयोगं
प्रयोजयेच्छ्वित्रमथो निहन्ति ॥ २० ॥

घृतेनेत्यादि । चतुर्थभक्तायेति एकाहमुपोषिताय द्वितीयेऽ-हनि साय धवलाय ग्राम्यकुट्टायात्यन्तबुभुक्षिताय प्रपुनाड-वीजदिकं घृतयुक्तं भक्षयितुं दद्यात् । तस्य पुरीषमुपसंगृह्य गृहीत्वा तेन पुरीषेण मासमेकं श्वित्रमभ्यन्तरं धात्वन्तर्गतं मलम्बादिभिः प्रयोगैः स्फोटकादिभिरुत्पाचितं पाकं नीतं लिम्पेत्, स लेपस्तच्छ्वित्रं निहन्तीत्यर्थः ॥ १९ ॥ २० ॥

क्षारे सुदग्धे गजलेण्डजे तु
गजस्य मूत्रेण बहुश्रुते च ॥
द्रोणप्रमाणे दशभागयुक्तं
दत्त्वा पचेद्बीजमवलगुजस्य ॥ २१ ॥
एतच्च दग्धं चिकणतामुपैति
तदा मस्तं गुटिका विदध्यात् ॥
श्वित्रं प्रलिम्पेद्यथ संप्रघृण्य
तथा व्रजेदाशु सवर्णभावम् ॥ २२ ॥

क्षार इत्यादि । गजलेण्डः गजगण्डीरकः, नदीपिप्पलिके-त्यन्ये । गजलेण्डकक्षार इत्यन्ये पठन्ति, तच्च न पठनीयं, तन्त्रान्तरविरोधात् । दशभागयुक्तं दशभागयोजितमवलगुजचूर्णं प्रक्षिपेदिति ॥ २१ ॥ २२ ॥

कषायकल्पेन सुभावितां तु
जलं त्वचं चूतहरीतकीनाम् ॥
तां ताम्रदीपे प्रणिधाय धीमान्
वर्ति वटक्षीरसुभावितां तु ॥ २३ ॥
आदीप्य तज्जातमसीं गृहीत्वा
तां चापि पथ्याम्भसि भावयित्वा ॥
संभ्रक्षितं तद्वहुशः किलासं
तैलेन सिकं कटुना प्रयाति ॥ २४ ॥

कषायेत्यादि । चूतहरीतकीनां त्वचं छित्त्वा कषायकल्पेन कायकल्पनया यैजलं क्वाथं, तेन सुभावितां पिचुवर्ति कटु-

१ गजलेण्डजे गजपुरीषजे इत्यर्थः । २ हाराणचन्द्रस्तु ‘दलत्वचं’ इति पठति, ‘दलमुत्सेधखण्डयो’ इति कोषान्तरस्मरणेन दलत्वचं मुत्सन्ना त्वचमित्यर्थः, तथा च चूतहरीतकीनां घना त्वचं, कषायकल्पेन ‘भाव्यद्रव्यसमं क्वाथं’ इत्याद्युक्तेन विधिना, प्रकृतत्वात्तासामेव कषायेण, सुभाविता सप्तकृत्वो भाविता, कृतेति शेषः, इति व्याख्यानयति । ३ ‘यज्जलीयक्वाथः’ इति पाठः ।

तैलेन सिक्त्वा, ता ताम्रदीपे प्रणिधाय स्थापयित्वा, आदीप्य प्रज्वाल्य, तज्जातमसी गृहीत्वा, ततो वटक्षीरसुभावितां कृत्वा, ततस्तामेव पथ्याक्काथेन भावयित्वा, कटुना तैलेन सिक्त्वा फिलाशं बहुशः सम्रक्षितं सत् अर्थात् लेपितमपयाति । “भाव्य-द्रव्यसमं काथ्यं काथश्चाष्टांशशेषितः” इति । अयं योगोऽन्यत्राप्युक्त — “पथ्याप्रत्वक्काथेन पिबुवर्ति सुभाविता । कटुतैलयुते ताम्रपात्रे प्रज्वालयेत्तत् ॥ मसी तत्र वटक्षीरपथ्याक्काथेन भावयेत् । म्रक्षितं कटुतैलाक्तं तेन श्वित्रं प्रणश्यति” — इति । गयदासस्तु — “वर्ति पटवर्ति पूर्वं वटक्षीरेण भावयेत्तत् कटुतैलेन” इति व्याख्यानयति । “तैलेन सिक्तं कटुना समस्तमालेपये-देवमुपैति शान्तिम्” — इति केचित् पठन्ति ॥ २३ ॥ २४ ॥

आवल्गुजं बीजमभ्यं नदीजं

काकाह्वानोदुम्बरी या च लाक्षा ॥

लौहं चूर्णं मागधी ताक्ष्यं शैलं

तुल्याः कार्याः कृष्णवर्णास्तिलाश्च ॥ २५ ॥

वर्ति कृत्वा तां गवां पित्तपिष्टां

लेपः कार्यः श्वित्रिणां श्वित्रहारी ॥

लेपात् पित्तं शैखिनं श्वित्रहारि

ह्रीवेरं वा दग्धमेतेन युक्तम् ॥ २६ ॥

आवल्गुजमित्यादि । अभ्यं श्रेष्ठं, नदीजं तापीनदीसमुत्थो माक्षिकधातुः, काकाह्वानोदुम्बरी काकसज्जोदुम्बरिका, ताक्ष्य-शैलं रसाजनं, तैस्तुल्याः कृष्णवर्णास्तिलाः कार्याः, तैर्वर्ति कृत्वा तथा लेपः कार्यः । अन्ये ‘ताप्युद्भूतोऽवल्गुज बीजमभ्य-त्’ इति पठन्ति, तत्रापि ताप्युद्भूतो माक्षिकधातुः । शिखिन इदं शैखिनं पित्तं मयूरपित्तमित्यर्थः ॥ २५ ॥ २६ ॥

तुत्थालकटुकाव्योषसिर्हाकहयमारकाः ॥

कुष्ठावल्गुजभल्लातक्षीरिणीसर्षपाः स्नुही ॥ २७ ॥

तिल्वकारिणीपीलूनां पत्राण्यारग्वधस्य च ॥

बीजं विडङ्गाश्वहन्त्रोर्हरिद्रे बृहतीद्वयम् ॥ २८ ॥

आभ्यां श्वित्राणि योगाभ्यां लेपान्नश्यन्त्यशेषतः ॥

तुत्येत्यादि । आलं हरितालम् । सिहो रक्तशोभाजनः । क्षीरिणी अर्कपुष्पी । तुत्थालकटुकेत्यादिश्लोकद्वयेन योगद्वयं बोद्धव्यम् ॥ २७ ॥ २८ ॥ —

वायसीफलगुत्तिकानां शतं दत्त्वा पृथक् पृथक् २९ ॥

द्वे लोहरजसः प्रस्थे त्रिफलाऽयाढकं तथा ॥

त्रिद्रोणेऽपां पचेद्यावद्भागौ ढावसनादपि ॥ ३० ॥

शिष्टं च विपचेद्भूय एतैः श्लक्ष्णप्रपेषितैः ॥

कल्कैरिन्द्रयवव्योषत्वग्दारुचतुरङ्गुलैः ॥ ३१ ॥

पारावतपदीदन्तीवाकुचीकेशराह्वयैः ॥

कण्टकार्या च तत्पक्वं घृतं कुष्ठिषु योजयेत् ॥ ३२ ॥

दोषघात्वाश्रितं पानादभ्यङ्गात्स्वगतं तथा ॥

अप्यसाध्यं नृणां कुष्ठं नाम्ना नीलं नियच्छति ॥ ३३ ॥

वायसी काकतित्ता चिरपोटिकेति लोके, काकमाची-त्यन्ये; फल्गुः काकोदुम्बरिका, ‘अवल्गु’ इत्यपरे पठन्ति, अवल्गुः वाकुची, तित्ता कटुका । पारावतपदी ईपलोहितो हसपदीमेदः । केशराह्वयैः वकुलैः । त्रिद्रोणेऽपामित्यत्र अपां द्विगुणमात्रा, द्रवत्वात्; तेन जलषड्द्रोणाः प्रक्षिप्यन्ते । असनात् बीजकसाराद् द्वौ भागौ अशौ, चतुर्भागं सर्पिः, सर्पिषश्चतुर्था-शमिन्द्रयवादिकल्कं प्रक्षिप्य विपचेत् ॥ २९-३३ ॥

त्रिफलात्वक् त्रिकटुकं सुरसा मदयन्तिका ॥

वायस्यारग्वधश्चैषां तुलां कुर्यात् पृथक् पृथक् ॥ ३४ ॥

काकमाच्यर्कवरुणदन्तीकुटजचित्रकात् ॥

दावीनिदिग्धिकाभ्यां तु पृथग्दशपलं तथा ॥ ३५ ॥

त्रिद्रोणेऽपां पचेद्यावत् षट्प्रस्थं परिशेषितम् ॥

शकृद्रसदधिकीरमूत्राणां पृथगाढकम् ॥ ३६ ॥

तद्वद्धृतस्य तत्साध्यं भूनिम्बव्योषचित्रकैः ॥

करञ्जफलनीलिकाश्यामावल्गुजपीलुभिः ॥ ३७ ॥

नीलिनीनिम्बकुसुमैः सिद्धं कुष्ठापहं घृतम् ॥

म्रक्षणादङ्गसावर्ण्यं श्वित्रिणां जनयेन्नृणाम् ॥

भगन्दरं कृमीनशो महानीलं नियच्छति ॥ ३८ ॥

त्रिफलेत्यादि । मदयन्तिका नखादिरागजननी ‘मैहन्दी’ इति प्रसिद्धा । वायसी काकमाची । शकृदादीनि गवां ग्राह्याणि । नीलिका नीलाज्जनीका शारदफला, नीलिनी नीलिका । म्रक्षणादभ्यङ्गात् । अनापे नीलमहानीलघृतं एते महावैद्याभ्यां जेज्जटगयदासाभ्यां व्याख्याते, अतस्तन्मतानुसारिणा मयाऽपि पठिते व्याख्याते च । जलापेक्षया काथ्यद्रव्यस्यातिबाहुल्य-मत्र योगे, तस्माद्दृढवाग्भटीयं महानीलघृतं लिख्यते, यथा — “मदयन्त्या सैवायस्याः सुरभ्याः प्रग्रहस्य च । शत पलानि(नां) प्रत्येकं वरायास्त्वाढकत्रयम् ॥ व्याघ्रीवह्निकपोतावत्सकख-दिरार्कमूलदन्त्येन्द्रयः । सनिशाद्व्या दशपला काथेऽसीषां क्षिपेत्पिष्ट्वा ॥ बीजं करञ्जद्विद्रुनिम्बानीली सनीलोत्पलच-न्द्ररेखाम् । श्यामा किरात कटुकत्रय च पञ्चाढकं तत्र च पञ्च-गव्यात् ॥ शमयत्यचिरेण घृतं मृदुहुतवहसाधितं महानीलम् । न किलासमेव केवलमपि च व्रणगुह्यरोगवल्मीकान्” इत्यादि ॥ ३४-३८ ॥

मूत्रं गव्यं चित्रकव्योषयुक्तं

सर्पिःकुम्भे क्षौद्रयुक्तं स्थितं हि ॥

पक्षादूर्ध्वं श्वित्रिभिः पेयमेतत्

कुर्याच्चास्मिन् कुष्ठदिष्टं विधानम् ॥ ३९ ॥

मूत्रमिल्यादि । मूत्रमधुनी तुल्ये । चित्रकस्य व्योषस्य च तावती मात्रा, यावत्सा किञ्चित् कटुकत्वमरिष्टस्य, कुम्भलेपा-
र्थमेव तदित्यन्ये । किलासे कुष्ठचिकित्सितमेव सक्षेपार्थम-
तिदेशेन निर्दिशन्नाह—कुर्याच्चास्मिन्नित्यादि ॥ ३९ ॥

पूतीकार्कस्तुङ्गेरेन्द्रुमाणां

मूत्रैः पिष्टाः पल्लवाः सौमनाश्च ॥

लेपः श्वित्रं हन्ति दद्रूर्त्रणांश्च

दुष्टान्यशांस्येष नाडीत्रणांश्च ॥ ४० ॥

पूतीकश्चिरवित्त्व । नरेन्द्रुम आरग्वधः । सुमना
जाती ॥ ४० ॥

अस्मादूर्ध्वं निःसृते दुष्टरक्ते

जातप्राणं सर्पिषा स्नेहयित्वा ॥

तीक्ष्णैर्यौगैश्छेदयित्वा प्रगाढं

पश्चाद्दोषं निर्हरेच्चाप्रमत्तः ॥ ४१ ॥

इदानीमादावपि कृतवमनस्य कृतविरेचनस्यापि कुष्ठिनः
पुनः पुनरेव शोधनशोणितावसेकयोः कर्तव्यतामुपदिशन्नाह—
अस्मादूर्ध्वमित्यादि ॥ ४१ ॥

दुर्वान्तो वा दुर्विरिक्तोऽपि वा स्यात्

कुष्ठौ दोषैरुद्धतैर्व्याप्तदेहः ॥

निःसन्दिग्धं यात्यसाध्यत्वमाशु

तस्मात् कृत्स्नाग्निर्हरेत्तस्य दोषान् ॥ ४२ ॥

कुत पुनरशेषेण शोणित दोषाश्च हरणीया इत्याह—दुर्वान्त
इत्यादि । अपिगच्छादुष्टशोणितमनिर्हिंयमाणमपि ॥ ४२ ॥

पक्षात् पक्षाच्छेदनान्यभ्युपेया-

न्मासान्मासात् खंसनं चापि देयम् ॥

स्नाव्यं रक्तं वत्सरे हि द्विरल्पं

नस्यं दद्याच्च त्रिरात्रात्रिरात्रात् ॥ ४३ ॥

केन क्रमेण शोधनशोणितावसेचनं कर्तव्यमित्याह—पक्षा-
दित्यादि । वत्सरे हि द्विरल्पमिति वर्षे द्वौ वारौ षड्वि-
षडभिर्मासैरित्यर्थः ॥ ४३ ॥

पथ्या व्योषं सैक्षुजातं सतैलं

लीढा शीघ्रं मुच्यते कुष्ठरोगात् ॥

धात्रीपथ्याक्षोपकुल्याविडङ्गान्

क्षौद्राज्याभ्यामेकतो वाऽवलिह्यात् ॥ ४४ ॥

पीत्वा मासं वा पलांशां हरिद्रां

मूत्रेणान्तं पापरोगस्य गच्छेत् ॥

एवं पेयश्चित्रकः श्लक्ष्णपिष्टः

पिप्पल्यो वा पूर्ववन्मूत्रयुक्ताः ॥ ४५ ॥

तद्वत्ताक्ष्यं मासमात्रं च पेयं

तेनाजस्रं देहमालेपयेच्च ॥

आरिष्टवक् साप्तपर्णी च तुल्या

लाक्षा मुस्तं पञ्चमूल्यौ हरिद्रे ॥ ४६ ॥

मञ्जिष्ठाक्षौ वासको देवदारु

पथ्यावही व्योषधात्री विडङ्गम् ॥

सामान्यांशं योजयित्वा विडङ्गै-

श्रूणं कृत्वा तत्पलोन्मानमश्नन् ॥ ४७ ॥

कुष्टाज्जन्तुमुच्यते त्रैफलं वा

सर्पिद्राणं व्योषयुक्तं च युञ्जन् ॥

गोमूत्राम्बुद्रोणसिद्धेऽक्षपीडे

सिद्धं सर्पिर्नाशयेच्चापि कुष्ठम् ॥ ४८ ॥

आरग्वधे सप्तपर्णे पटोले

सवृक्षके नक्तमाले सनिम्बे ॥

जीर्णे पके तद्धरिद्राद्वयेन

हन्यात् कुष्ठं मुष्कके चापि सर्पिः ॥ ४९ ॥

प्रायोगिकानेव योगान्निर्दिशन्नाह—पथ्येत्यादि । सैक्षुजातं
सगुडम् । तैलगुडयोः कुष्ठकारित्वेऽपि हरीतकीत्रिकटुसयु-
क्तयोः कुष्ठहारित्वं, सयोगशक्तेरचिन्त्यत्वात् । अन्ये त्वेवं
पठन्ति—“पथ्याव्योषं तैलयुक्तं गुडं वा नित्यं भुक्त्वा मुच्यते
कुष्ठरोगात्”—इति । धात्रीत्यादि । अक्षो विभीतरुः । पीत्वे-
त्यादि । पलाशा पलमेव अशो यस्याः सा तथा ता पलपरिमा-
णमित्यर्थः । एवमित्यादि एव पूर्वोक्तप्रकारेण । पिप्पल्य
इत्यादि । पूर्ववत् हरिद्रावत् । क्रमेण पलमात्रा मासमेव ।
तद्वदित्यादि ।—तद्वत् ताक्ष्यं तथा रसाज्जनमप्यभ्यासेन पलमात्रं
मास पेयम् । त्रीण्यप्येतानि कुष्ठहराणि रसायनान्यपि । तेना-
जस्रमित्यादि । तेनानन्तरोक्तेन रसाज्जनेन । आरिष्टत्वमित्यादि ।
अत्रापि क्रमाभ्यासेन पलं पल मासमेव । त्रैफल वेत्यादि ।
कुष्टाज्जन्तुमुच्यते इत्यध्याहारः । अन्ये खन्यथा पठन्ति
व्याख्यानयन्ति च, तच्च विस्तरभयान्न लिखितम् । गोमूत्रेत्यादि ।
गोमूत्रमेवाम्बु गोमूत्राम्बु, गोमूत्रेणैव क्वाथो निर्वर्त्यत इत्यर्थः ;
गोमूत्राम्बुनोस्तुल्ययोर्द्रोण इत्येके । अक्षपीडो यवतिक्ता ।
सामान्यपरिभाषाकल्पेन सर्पिं साधनीयम् । आरग्वधे इत्यादि ।
व्याधिघातादिभिर्मुष्ककान्तैः सामान्यपरिभाषाकल्पनया । व्या-
धिघाताद्य घृत दह्यमानस्य पित्तकुष्ठिन । “वासादावतिक्ता-
वलीकरञ्जव्याधिघ्नाग्निक्षारवृक्षादिभिश्च । घत्साख्यानारिष्टसप्त-
च्छदैश्च सिद्धं सर्पिं सर्वकुष्ठं निहन्ति”—इति तन्त्रान्तर-
पठितो योगो न सौश्रुतः, जेजटाचार्येण नोक्तत्वान्न पठनीयः
॥ ४४-४९ ॥

रोध्रारिष्टं पञ्चकं रक्तसारः

सप्ताह्वाक्षौ वृक्षको बीजकश्च ॥

योज्याः स्नाने दह्यमानस्य जन्तोः

पेया वा स्यात् क्षौद्रयुक्ता त्रिभण्डी ॥ ५० ॥

तस्यैव बहुपित्तस्यावलवतो दाहप्रशमनहेतुं निर्दिशन्नाह—
रोध्रेत्यादि । सप्ताह् सप्तपर्णः । रोध्रादिभिः षडङ्गोदककल्पनया
ननु कषायकल्पनया, नापि कषायेण स्नानम् । तस्यैव बहुपि-

तस्य बलवतो दाहप्रशमने हेतु निर्दिशन्नाह,—पेया वेल्यादि ।
त्रिभण्डी त्रिवृत् ॥ ५० ॥

खादेत् कुष्टी मांसशा(पा)ते पुराणान्
मुद्रान् सिद्धान्निम्बतोये सतैलान् ॥

पित्तकुष्ठिना मासक्षरणे कृमिसंभवेऽपि पानं निर्दिश-
न्नाह—खादेदित्यादि । षडङ्गकल्पेन निम्बतोयं परिकल्प्य
मुद्रानां साधनम् ॥—

निम्बकाथं जातसत्त्वः पिबेद्वा
काथं वाऽर्कालकसप्तच्छदानाम् ॥ ५१ ॥

जग्धेष्ण्वेष्ण्वश्वमारस्य मूलं
लेपो युक्तः स्याद्विडङ्गैः समूत्रैः ॥
मूत्रैश्चैनं सेचयेद्भोजयेच्च
सर्वाहारान् संप्रयुक्तान् विडङ्गैः ॥ ५२ ॥

कारञ्जं वा सार्षपं वा क्षतेषु
क्षेप्यं तैलं शिशुकोशाम्रयोर्वा ॥
पक्वं सर्वैर्वा कटूष्णैः सत्तिकैः
शेषं च स्यादुष्टवत् संविधानम् ॥ ५३ ॥

निम्बेल्यादि । जातसत्त्वो जातकृमि, जातकृमिरेव पिबेत् ।
जग्धेष्ण्वित्यादि । कृमिजग्धेष्ण्वेषु हयमारस्य मूलं सकृमिहरं
गोमूत्रेण पिष्ट्वा लेपयेत् । मूत्रैरित्यादि । तत्रैव गोमूत्रपरिषे-
चनम् । भोजयेदित्यादि । करञ्जसर्पपशोभाजनकोशाम्रवीजतै-
लानि स्वभावतो दुष्टव्रणयोगीनि तानि चापकान्येव । पक्वमि-
त्यादि ।—तान्येव सर्वैः कटुकैर्मरिचादिभिः, तिकैस्तु निम्बा-
दिभिः, सामान्यकषायपरिभाषया कषायीकृतैः पक्वानितीति । अत्र
पाठान्तरमप्यस्ति तद्विस्तरभयान्न लिखितम् । शेषमित्यादि ।
दुष्टवद् दुष्टव्रणवत्, तुल्यचिकित्सितत्वात् । अन्ये तत्र “शेषं
च स्यात् पूर्ववत् संविधानम्” इति पठन्ति । तत्रापि पूर्वश-
ब्देन दुष्टव्रणविधिरुच्यते । ‘कुष्ठवत् संविधानम्’ इति पाठान्तरं;
तत्रेच्छति गयी ॥ ५१-५३ ॥

सप्तपर्णकरञ्जार्कमालतीकरवीरजम् ॥
सुहीशिरीषयोर्मूलं चित्रकास्फोटयोरपि ॥ ५४ ॥
विपलाङ्गलवज्राख्यकासीसालमनःशिलाः ॥
करञ्जवीजं त्रिकटु त्रिफलां रजनीद्वयम् ॥ ५५ ॥
सिद्धार्थकान् विडङ्गानि प्रपुन्नाडं च संहरेत् ॥
मूत्रपिष्टैः पचेदेतैस्तैलं कुष्ठविनाशनम् ॥ ५६ ॥
एतद्वज्रकमभ्यङ्गान्नाडीदुष्टव्रणापहम् ॥
सिद्धार्थकः करञ्जौ द्वौ द्वे हरिद्रे रसाञ्जनम् ॥ ५७ ॥
कुटजश्च प्रपुन्नाडसप्तपर्णौ मृगादनी ॥
लाक्षा सर्जरसोऽर्कश्च सास्फोतारग्वधौ सुही ॥ ५८ ॥
शिरीषस्तुवराख्यस्तु कुटजारूपकौ वचा ॥
कुष्ठं कृमिघ्नं मज्जिष्ठा लाङ्गली चित्रकं तथा ॥ ५९ ॥

मालती कटुतुम्बी च गन्धाह्वा मूलकं तथा ॥
सैन्धवं करवीरश्च गृहधूमं विषं तथा ॥ ६० ॥
कम्पिलकं ससिन्दूरं तेजोह्वातुत्थकाह्वये ।
समभागानि सर्वाणि कल्कपेष्याणि कारयेत् ॥ ६१ ॥
गोमूत्रं द्विगुणं दद्यात्तिलतैलाच्चतुर्गुणम् ॥
कारञ्जं वा महावीर्यं सार्षपं वा महागुणम् ॥ ६२ ॥
अभ्यङ्गात् सर्वकुष्ठानि गण्डमालाभगन्दरान् ॥
नाडीदुष्टव्रणान् घोरान् नाशयेन्नात्र संशयः ॥ ६३ ॥
महावज्रकमित्येतन्नाम्ना तैलं महागुणम् ॥

सप्तपर्णेल्यादि । मालती जाती । क्लीही सेहुण्डः । आस्फोता
सारिवा । विषं प्रसिद्धम् । लाङ्गलशब्देन कलिहारिकोच्यते ।
वज्राख्यः द्वितीयमेहुण्डः, अश्रं वा । कासीस हीराकसम् । आर्ल
हरितालम् । शेषं प्रसिद्धम् । स्नेहचतुर्थांशो मेषजकल्कः, स्नेहा-
च्चतुर्गुणो द्रवः, इति न्यायेनैव पक्तव्यम् । द्रवशब्देन गोमूत्रं,
वज्रतैले गोमूत्रेणैव द्रवकार्यम् । तैलं तिलतैलम् । गयी तु
वज्रकतैले दुष्टव्रणाधिकारात् प्रौढपि सर्षपतैलस्य विधानात्
सर्षपतैलं विपाच्यमाह । अस्याग्रे केचित् महावज्रकं पठन्ति ।
तच्च निबन्धकारैर्न पठितम् ॥ ५४-६३ ॥—

पित्तावापैर्मूत्रपिष्टैस्तैलं लाक्षादिकैः कृतम् ॥ ६४ ॥
सप्ताहं कटुकालाब्वां निदधीत चिकित्सकः ।
पीतवन्तं ततो मात्रां तेनाभ्यक्तं च मानवम् ॥ ६५ ॥
शोषयेदातपे तस्य दोषा गच्छन्ति सर्वशः ।

कुष्ठदुष्टव्रणे बहिःशोधनं तैलं निर्दिश्यान्त शोधनार्थं तैलमु-
द्दिशन्नाह—पित्तेल्यादि । पित्तावापै गोपित्तावापै, पित्तं गोपि-
तम् । मूत्रं गोमूत्रं, तच्च तैलाच्चतुर्गुणम् । तैलं तिलतैलम् ।
लाक्षादिको लाक्षारेवतकुटजाश्वमारकट्फलेत्यादिको द्रव्यसंग्रह-
णीयोक्तः, अथवाऽत्रैव पठितो लाक्षासर्जरसरसाञ्जनप्रपुन्नाडधा-
न्याश्वमारकार्ककुटजारेवतादिकः, द्वयोरप्यल्पान्तरत्वात् । कृतं
संस्कृतमित्यर्थः । दोषा गच्छन्ति सर्वशः ऊर्ध्वमधस्तिर्यग्नि-
त्यर्थः, गयी तु सर्वश इति बहुवचोऽस्ति, वैफल्यगमनापेक्षया
कृत्स्नश इत्यर्थः ॥ ६४ ॥ ६५ ॥—

सुतदोषं समुत्थाप्य स्नातं खदिरवारिणा ॥ ६६ ॥
यवागूं पाययेदेनं साधितां खदिराम्बुना ॥

सुतदोषमित्यादि । खदिरवारिणा खदिरोदकेन षडङ्गोदकक-
ल्पनया कल्पितेन । उष्णाभितप्तस्य शीतोदकस्नानं कुष्ठाक्षिरोगकृदिति
चेत्, तत्र तोयावगाहो निषिद्धः, न पुनस्तोयपरिषेकः ।
“सुतदोषं ततः स्नातं शीतेन खदिराम्बुनेति” क्वचित् पाठः
॥ ६६ ॥—

एवं संशोधने वगं कुष्ठेष्वापधेषु च ॥ ६७ ॥
 कुर्यात्तैलानि सर्पापि प्रदेहोद्धर्षणानि च ॥
 प्रातः प्रातश्च सेवेत योगान् वैरेचनान् शुभान् ।
 पञ्च पट्ट सप्त चाष्टौ वा यैस्त्वथानं न गच्छति ॥ ६८ ॥

एवमित्यादि । संशोधने वगं इति संशोधनसंशमनीयाध्या-
 योक्तानि त्रिवृदादीनि कुष्ठान्यष्टौ ॥ ६७ ॥ ६८ ॥

कारभं वा पिबेन्मूत्रं जीर्णं तत्क्षीरभोजनम् ।
 जातसत्त्वानि कुष्ठानि मासैः पद्भिरपोहति ॥ ६९ ॥

कारभमित्यादि । करभा उष्ट्री । अयं प्रयोगः सौश्रुत इति
 जेज्जटगयदासाभ्या व्याख्यातत्वान्मयाऽपि व्याख्यात ॥ ६९ ॥—

दिदक्षुरन्तं कुष्ठस्य खदिरं कुष्ठपीडितः ।
 सर्वथैव प्रयुजीत स्नानपानाशनादिषु ॥ ७० ॥
 यथा हन्ति प्रवृद्धत्वात् कुष्ठमातुरमोजसा ॥
 तथा हन्त्युपयुक्तस्तु खदिरः कुष्ठमोजसा ॥ ७१ ॥

कुष्ठेषु खदिरस्य सर्वथोपयोगित्वं दर्शयन्नाह—दिदक्षुरित्यादि ।
 दिदक्षुर्द्रष्टुमिच्छु । अन्तं विनाशम् । खदिर कुष्ठमोजसा
 इत्यत्र ओजःशब्देन प्रभावो वीर्यं शक्तिरुच्यते ॥ ७० ॥ ७१ ॥
 नीचरोमनखः श्रान्तो हितादयौपधत्तपरः ।
 योषिन्मांससुरावर्जी कुष्टी कुष्ठमपोहति ॥ ७२ ॥

इति सुश्रुतसंहितायां चिकित्सास्थाने कुष्ठ-
 चिकित्सितं नाम नवमोऽध्यायः ॥ ९ ॥

इदानीं प्रतिषेधविधिमाह—नीचरोमेत्यादि ॥ ७२ ॥

इति श्रीबल्लहणविरचिताया निबन्धसग्रहाख्याया सुश्रुत-
 व्याख्याया चिकित्सास्थाने नवमोऽध्यायः ॥ ९ ॥

दशमोऽध्यायः ।

अथातो महाकुष्ठचिकित्सितं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥

अथात इत्यादि । अस्मिन् अध्याये महता क्षुद्राणां च कुष्ठानां
 चिकित्सितस्य प्रोक्तत्वान्महच्च तत् कुष्ठचिकित्सितं चेत्येके
 व्याचक्षते, तन्न, कुष्ठानां महता चापीत्यादिकेनाध्यापनसंप्रदा-
 नीयोक्तेन विरोधात्, तस्माद्वात्वनुप्रविष्टानि सप्त कुष्ठानि
 महान्तीत्यतो महता धात्वनुप्रविष्टानां कुष्ठानां चिकित्सितमिति
 व्याख्यानयन्ति, गयी तु महता सप्तानां काकणकवर्जिताना-
 मित्याह ॥ १ ॥ २ ॥

कुष्ठेषु मेहेषु कफामयेषु

सर्वाङ्गशोफेषु च दारुणेषु ।

कृशत्वमिच्छत्सु च मेदुरेषु

योगानिमान्ध्रमतिर्विदध्यात् ॥ ३ ॥

कुष्ठेऽपित्यादि । कुष्ठादीनां चतुर्णामपि दारुणेष्विति विशेष-
 णम् । कफामया अग्निसादरुफप्रसेकादयः । मेदुरा मेदस्विन ।
 अन्ध्रमतिरिति वैद्यस्य विशेषणं विहितं, अन्ध्रमतिः कुशाग्रीय-
 मतिः प्रकृतिवयोवलयशरीरादीनामवस्थान्तराणि यो जानाती-
 त्यर्थः ॥ ३ ॥

क्षुण्णान् यवान्निष्पृतान् रात्रौ गोमूत्रपर्युषितान्
 महति किलिञ्जे शोषयेत्, एवं सप्तरात्रं भावयेच्छो-
 पयेच्च, ततस्तान् कपालभृष्टान् शक्नुन् कारयित्वा,
 प्रातः प्रातरेव कुष्ठिनं प्रमेहिणं वा सालसारादिक-
 पायेण कण्टकिवृक्षकपायेण वा पाययेद्भल्लातकप्र-
 पुन्नाडावल्गुजार्कचित्रकविडङ्गमुस्तचूर्णचतुर्भाग्यु-
 क्तान्, एवमेव सालसारादिकपायपरिपीतानामा-
 रग्वधादिकपायपरिपीतानां वा गोशकृद्भूतानां वा
 यवानां शक्नुन् कारयित्वा भल्लातकादीनां चूर्णा-
 न्यावाप्य खदिराशननिम्बराजवृक्षरोहितकगुडूची-
 नामन्यतमस्य कपायेण शर्करामधुमधुरेण द्राक्षायु-
 क्तेन दाडिमवेतसाम्लेन सैन्धवलवणान्वितेन पाय-
 येत्; एष सर्वमन्थकल्पः ॥ ४ ॥

यावकांश्च भक्ष्यान् धानोलुम्बककुल्माषापूपपूर्ण-
 कोशोत्कारिकाशङ्कुलिकाकुणावीप्रभृतीन् सेवेत;
 यवविधानेन गोधूमवेणुयवानुपयुजीत ॥ ५ ॥

क्षुण्णानित्यादि । किलिञ्जो वंशादित्वग्रयितपेटकाकारः ।
 कपालो घटादिकर्परः । कण्टकिवृक्षाः खदिरवदरारिमेदक्षुग्दारु-
 प्रभृतयः । भल्लातकादिचूर्णचतुर्भागानिति सर्वशक्तुयोगेषु
 चूर्णप्रक्षेपमात्रापरिभाषेयम् । एवमित्यादि । परिपीतानां भावि-
 तानाम् । दाडिमास्लवेतससैन्धवादीनामत्र यावताऽस्मल्लवणता
 तावती प्रक्षेपपरिमाणमात्रा । यावकानित्यादि । धानाः शुष्क-
 भृष्टयवा । उलुम्बकाः सरसा भृष्टयवाः । कुल्माषा यवपि-
 ष्ठमया अम्लरसस्विनाः शङ्काटादयः । अपूपा स्थूलपूपा ।
 पूर्णकोशा यवपिष्ठमया एव कुष्ठहितशमीधान्यस्विन्नविदलादि-
 पूर्णकोष्ठा । उत्कारिका सयावप्रकाराः । शङ्कुल्यो यवप्रकारेण
 सस्कृतैस्तिर्य्यवपिष्टेन शङ्कुलीकल्पेन विधेया । कुणावी यव-
 पर्पटी । प्रभृतिग्रहणादन्तर्गतगुडादयः । कुणावीत्यत्र अन्ये तु
 कोनाडि(लि)केति पठन्ति, तत्रापि स एवार्थः । गयी तु
 उत्कारिकाग्रे चित्रेति पठति, चित्रा अपूपविशेषः । वेणुयवा
 वंशफलानि ॥ ४ ॥ ५ ॥

अरिष्टानतो वक्ष्यामः—पूतीकचव्यचित्रकसुरदा-
 रुसारिवादन्तीत्रिवृत्रिकटुकानां प्रत्येकं षट्पलिका
 भागा बदरकुडवस्त्रिफलाकुडव इत्येतेषां चूर्णानि,
 ततः पिप्पलीमधुचूतैरन्तःप्रलिप्ते घृतभाजने प्रा-
 कृतसंस्कारे सप्तोदककुडवानयोरजोऽर्धकुडवमर्ध-
 तुलां च गुडस्याभिहितानि चूर्णान्यावाप्य खनुगुप्तं

कृत्वा यवपल्ले सप्तरात्रं वासयेत्, ततो यथाबल-
मुपयुञ्जीत, एषोऽरिष्टः कुष्ठमेहमेदःपाण्डुरोगश्वय-
थूनपहन्ति । एवं शालसारादौ न्यग्रोधादावारग्व-
धादौ चारिष्टान् कुर्वीत ॥ ६ ॥

इदानीं मद्यसात्म्यानां वातकफकुष्ठिनामरिष्टान् तत आस-
वसुरे चाह—अरिष्टानित्यादि । त्रिफलायाः समुदितायाः
कुडव इति केचित्, अन्ये तु सज्ञायाः सञ्ज्ञिन एव प्रधानत्व-
मिति प्रत्येकमेव कुडवं मन्यन्ते । जलस्य सप्त कुडवा अष्टविं-
शतिपलानीति जेज्जट ; तन्नेच्छति गयी, सर्वेष्वेव तन्नेष्वष्टपल-
द्रवस्य कुडवत्वात् । एष पिण्डारिष्टसङ्गः कुष्ठहरखदिरादिक-
षायेणालोच्य पातव्य । पिण्डासवस्य पलद्वयं पलं वा, कुष्ठह-
रस्य खदिरकाथस्याञ्जलिमात्रा, यथानलमुपयुञ्जीतेत्येके । अत्र
चूर्णानामतिबाहुल्यात् पूत एवारिष्ट पेय इत्येके, पिण्डासव-
दपूत एव पेय इत्यन्ये । अस्मिन् योगे पाठांतरं व्याख्याना-
न्तरमप्यस्ति, तच्च विस्तरभयाज्ज लिखितम् ॥ ६ ॥

आसवान्तो वक्ष्यामः—पलाशभस्मपरिचुतस्यो-
ष्णोदकस्य शीतीभूतस्य त्रयो भागा द्वौ फाणि-
तस्यैकध्वमरिष्टकल्पेन विदध्यात् । एवं तिलादीनां
क्षारेषु शालसारादौ न्यग्रोधादावारग्वधादौ मूत्रेषु
चासवान् विदध्यात् ॥ ७ ॥

पलाशेत्यादि । त्रयो भागा आढकत्रयम् । द्वौ भागौ फाणि-
तस्य आढकद्वयम् । अरिष्टकल्पेनेति पूतीकादिवत् । अत्र त्रिफ-
लायाश्चूर्णादि सर्व पूर्वोक्तमुन्नेयम् । विदध्यात् कुर्यादित्यर्थः ।
तिलादीनामित्यादि तिलादिरश्मरीपठितस्त्रिफलापामार्गकदली-
पलाशेत्यादिक ॥ ७ ॥

अथ सुरा वक्ष्यामः—शिशपाखदिरयोः सार-
मादायोत्पाद्य चोत्तमारणीब्राह्मीकोशातकीस्तत्सर्व-
मेकतः कषायकल्पेन विपाच्योदकमाददीत मण्डो-
दकार्थं, किण्वपिष्टमभिषुणुयाच्च यथोक्तम् । एवं
सुराः शालसारादौ न्यग्रोधादावारग्वधादौ च विद-
ध्यात् ॥ ८ ॥

सुराविधानमाह—अथेत्यादि । उत्तमारणी उत्तमकरणी,
कोशातकी देवदाली । उदकशब्दोऽत्र काथे वर्तते । किण्व-
पिष्टमभिषुणुयात् सन्दध्यात्, यथोक्तं सूत्रस्थाने विरेचनाधि-
कारे । कषायकल्पेन विपाच्येति शिशपाखदिरयोः सारभा-
गद्वयमादाय, एकं च भागमुत्तमारण्यादीनां; कृत एतदिति ?
साराणां कुष्ठहरत्वात्; तुलामेका चतुर्भिर्दकद्रोणैस्तृत्वाथ द्रोणा-
वशिष्टमवतार्य, किण्वपिष्टयोरसुतीवलयचनेन प्रमाणादिकल्प-
नम् । विदध्यात् कुर्यादित्यर्थः ॥ ८ ॥

अतोऽवलेहान् वक्ष्यामः—खदिरासननिम्बराज-
वृक्षशालसारकाथे तत्सारपिण्डाञ्जलृक्षपिष्टान्
प्रक्षिप्य विपचेत्, ततो नातिद्रवं नातिसान्द्रमवतार्य
सु० स० ५०

तस्य पाणितलपूर्णमप्रातराशौ मधुमिश्रं लिह्यात्;
एवं शालसारादौ न्यग्रोधादावारग्वधादौ च ले-
हान् कारयेत् ॥ ९ ॥

अतोऽवलेहानित्यादि । खदिरादीनां द्रोणमेकं पानीयस्य द्रोण-
चतुष्टयं, एतद्रोणशेषं ग्राह्यं, पुनः पाकाद्वनीभवत्यस्मिन् कुट-
जावलेहचूर्णप्रक्षेपणप्रमाणेन बीजेन प्रत्येकं सार्धपलानां पञ्चाना-
मेव श्लक्ष्णपिष्टानां पिण्डान् प्रक्षिप्य फाणितीभूतमवतारयेत्;
यद्यपि पाणितलं कर्पमित्युक्तं, तथाऽपि पूर्णशब्दात् पाणितलं हस्त-
तलमङ्गुलिरहितं व्याख्यातम् । अप्रातराशः सायमेव भुजान् ।
गयी तु शालसारं न पठति, खदिरादीनि चत्वार्येव पठति ॥ ९ ॥

अतश्चूर्णक्रियां वक्ष्यामः—शालसारादीनां सार-
चूर्णप्रस्थमाहृत्यारग्वधादिकषायपरिपीतमनेकशः
शालसारादिकपायेणैव पाययेत्; एवं न्यग्रोधा-
दीनां फलेषु, पुष्पेष्वारग्वधादीनां चूर्णक्रियां कार-
येत् ॥ १० ॥

अत इत्यादि । परिपीतं भावितम् । शालसारादिचूर्णप्रस्थे
भाव्ये आरग्वधादिकाथनीयद्रव्यस्यापि प्रस्थमेव, चतुर्भिर्द-
कप्रस्थैस्तृत्वाथ्याष्टभागावशिष्टमवतार्य प्रागुक्तं चूर्णमाद्राकृत्य
शोपयेत्; एवं सप्ताहं भावयित्वा ततश्चूर्णकर्म, शालसारादि-
द्रव्यपलं, षोडशभिर्दकपलैर्नि काथ्य पादावशिष्टेन तेन काथेन
षोडशगुणेन पिबेत्, कुष्ठानामुत्तममात्राहत्वात् ॥ १० ॥

अत ऊर्ध्वमयस्कृतीर्वक्ष्यामः—तीक्ष्णलोहपत्राणि
तनूनि लवणवर्गप्रदिग्धानि गोमयाग्निप्रतप्तानि
त्रिफलाशालसारादिकषायेण निर्वापयेत् षोडश-
वारान्, ततः खदिराङ्गारतप्तान्युपशान्ततापानि
सूक्ष्मचूर्णानि कारयेद्धनतान्तवपरिस्त्रावितानि, ततो
यथाबलं मात्रां सर्पिर्मधुभ्यां संसृज्योपयुञ्जीत,
जीर्णे यथाव्याध्यनम्लमलवणमाहारं कुर्वीत, एवं
तुलामुपयुज्य कुष्ठमेहमेदःश्वयथुपाण्डुरोगोन्मादा-
पसारानपहत्य वर्षशतं जीवति, तुलायां तुलायां
वर्षशतगुणोत्कर्षः, एतेन सर्वलौहेष्वयस्कृतयो
व्याख्याताः ॥ ११ ॥

अत इत्यादि । तनून्मधनानि तिलोत्सेधमात्राणि । लवण-
वर्गप्रदिग्धानि सैन्धवसौवर्चलोद्भिदविडसामुद्रलवणादिकत्केन
लिप्तानि । खदिराङ्गारतापनमपि षोडशवारान् । धनतान्तवं
निविडवस्त्रम् । मात्रामिति अल्पमित्यर्थः, पञ्चगुञ्जादिक्रमवृद्ध्या
लौहमाषचतुष्टयम् । संसृज्य सम्यक् सृष्ट्वा, सम्यक् सृष्टिस्तु लौ-
हमयपात्रे लौहदण्डमर्दनेन मधुघृतलौहैः सम्यगेकीभावः । उप-
युक्ते पुनरस्मिन् पडङ्गकल्पेन कुष्ठहरखदिरादिकथितजलं पट्टि-
गुणमनुगान, पारम्पर्योपदेष्टात् । एव प्रमेहादौ प्रमेहादिहरक-
थितमेव जलमनुपानम् । एवमाहारोऽपि यथाव्याधि यथारोग-
मेव कुष्ठे कुष्ठहरः, मेहे मेहहर इति, अनम्ललवणस्तु सर्वथा

व्याधिहर । एतेनेत्यादि एतेन कथितलौहरसायनक्रमेण, सर्वलौहेषु त्रपुसीसताम्रसुवर्णेषु, अयस्कृतयो विशेषेण व्याख्याता प्रकर्षेण कथिता ॥ ११ ॥

त्रिवृच्छयामाग्निमन्थसप्तलाकेषुकशङ्खिनीतिल्वकत्रिफलापलाशशिशपानां खरसमादाय पालाश्यां द्रोण्यामभ्यासिच्य खदिराङ्गारतप्तमयःपिण्डं त्रिसप्तकृत्वो निर्वाप्य तमादाय पुनरासिच्य स्थाल्यां गोमयाग्निना विपचेत्, ततश्चतुर्थभागावशिष्टमवतार्य परिस्त्राव्य भूयोऽग्नितप्तान्ययःपत्राणि प्रक्षिपेत्, सिध्यति चास्मिन् पिप्पल्यादिचूर्णभागं द्वौ मधुनस्तावद्धृतस्येति दद्यात्, ततः प्रशान्तमायसे पात्रे खनुगुप्तं निदध्यात्, ततो यथायोगं शुक्तिं प्रकुञ्चं वोपयुञ्जीत, जीर्णे यथाव्याध्याहारमुपसेवेत, एषौषधायस्कृतिरसाध्यं कुष्ठं प्रमेहं वा साधयति स्थूलमपकर्षति शोफमुपहन्ति सन्नमग्निमुद्धरति विशेषेण चोपदिश्यते राजयक्ष्मिणां वर्षशतायुश्चानया पुरुषो भवति । शालसारादिक्वाथमासिच्य पालाश्यां द्रोण्यामभ्योघनं तप्तं निर्वाप्य कृतसंस्कारे कलशेऽभ्यासिच्य पिप्पल्यादिचूर्णभागं क्षौद्रं गुडमिति च दत्त्वा खनुगुप्तं निदध्यात्, एतां महौषधायस्कृतिं मासमर्धमासं वा स्थितां यथावलमुपयुञ्जीत । एवं न्यग्रोधादावारेवतादिषु च विदध्यात् ॥ १२ ॥

औषधायस्कृतिमुपदिशन्नाह—त्रिवृदित्यादि । श्यामा वृद्धदारक, सप्तला यवतिका, शङ्खिनी तङ्गदः, तिल्वक. पट्टिकारोध । खरसमादायेति पञ्चशतपलानि, एषा खरसालामे प्रतिनिधि—तत्र चूर्णानामाढकमुदकद्रोणे रात्रिपर्युषितं खरसवद्वाह्यं; वृद्धवैद्यास्तु क्वाथेऽपि खरसशब्दं मन्यन्ते, तत्र त्रिवृदादिकाथस्य पञ्चशतपलानि । गयी तु त्रिवृदादीनां शिशपान्तानां द्वादशानां द्रोणमपा चतुर्भिर्द्रोणैरुक्ताथ्य द्रोणावशिष्ट कषाय ग्राह्यमिति मन्यते । पालाश्यां द्रोण्यामभ्यासिच्येति द्रोणी जलप्रक्षेपणी, अभ्यासिच्य प्रक्षिप्य, सा चार्द्रपलाशमयी कर्तव्या । खदिराङ्गारेत्यादि । लौहपिण्ड पञ्चाशत्पलप्रमाणम् । त्रिसप्तकृत्व इति एकविंशतिवारान् । तमादायेति द्रवं पुनरासिच्य स्थाल्या गोमयाग्निना विपचेत् । ततश्चतुर्भागावशिष्टमवतार्य परिस्त्राव्य भूयोऽग्नितप्तान्ययःपत्राणि प्रक्षिपेदिति । तत्र कपाये पूर्वलोहपत्राणि खदिराङ्गारतप्तानि पुनरपि निर्वाप्य, एतानि लोहपत्राणि तेनैव कपायेण श्लक्ष्णपिष्ठानि, तस्मिन्नेव कपाये पुनरापचेत्, सिध्यति चास्मिन् पिप्पल्यादिचूर्णभागं दद्यात् लोहपिण्डसममेव, सिद्धशीते द्वौ मधुन द्वौ गुडस्येति पलशतमित्यर्थः । घृतस्यापि तावत् पलशतं दद्यात् । गयी तु पिप्पल्या-

दिमधुसर्पिपामन्यथा भागकल्पनं कृतवान्, तच्च विस्तरभयान्न लिखितम् । ततः प्रशान्तमित्यादि प्रशान्तं सिद्धमुच्यते । शुक्तिरर्धपलम् । प्रकुञ्च. पलम् । सन्नमग्निमुद्धरति उत्कर्षयति । शालेत्यादि ।—शालसारादिक्वाथद्रोणं पलाशद्रोण्यामभ्यासिच्य, अपरे पञ्चशतपलानि मन्यन्ते । अभ्योघनं कर्मकारभाण्डिभिस्तप्तायस्ताडनाभि पूर्ववदेकविंशतिवारानभिसंयोज्य शीतीकृत्य, तानि च निर्वापणसाधितलोहपत्राणि तेनैव कपायेण श्लक्ष्णपिष्ठानि अरिष्टसंस्कारविधिना विहितसंस्कारे कलशे यावता च मन्दकटुकमरिष्टं स्यात्तावच्चूर्णं दत्त्वा, मासं शीतेऽर्धमासमुष्णे च स्थापयेत् । अत्र मधु पुराणमवगन्तव्यं, तच्च कपायचतुर्थीशेन, तत्सम एव जीर्णगुडः । 'अभ्योघनांस्तप्तान्' इत्यत्र घनशब्देनैव लोहपिण्डे प्राप्ते अयःशब्दस्तीक्ष्णलौहप्रापणाय सीसकादिपरिहाराय च । अन्ये तु, अत्र पिप्पल्यादि लौहसमं तद्विगुणं क्षौद्रं गुडं च दद्यात्, लौहप्रमाणं तु पूर्वयोगे व्याख्यातम् । एवमित्यादि आरेवतादिध्वारगवधादिषु । विदध्यादयस्कृतिं कुर्यात् ॥ १२ ॥

अतः खदिरत्रिधानमुपदेक्ष्यामः—प्रशस्तदेशजातमनुपहतं मध्यमवयसं खदिरं परितः खानयित्वा मध्यममूलं छित्त्वाऽयोमयं कुम्भं तस्मिन्नन्तरे निदध्याद्यथा रसग्रहणसमर्थो भवति, ततस्तं गोमयमृदाऽवलितमवकीर्यैन्धनैर्गोमयमिश्रैरादीपयेद्यथाऽस्य दह्यमानस्य रसः स्रवत्यधस्तात्, यदा जानीयात् पूर्णं भाजनमिति, अथैनमुद्धृत्य परिस्त्राव्य रसमन्यस्मिन् पात्रे निधायानुगुप्तं निदध्यात्, ततो यथायोगं मात्रामामलकरसमधुसर्पिर्भिः संसृज्योपयुञ्जीत, जीर्णे भल्लातकविधानवद्वाहारः परिहारश्च, प्रस्थे चोपयुक्ते शतं वर्षाणामायुषोऽभिवृद्धिर्भवति । खदिरसारतुलामुदकद्रोणे विपाच्य षोडशांशावशिष्टमवतार्यानुगुप्तं निदध्यात्, तमा मलकरसमधुसर्पिर्भिः संसृज्योपयुञ्जीत । एष एव सर्ववृक्षसारेषु कल्पः । खदिरसारचूर्णतुलां खदिरसारक्वाथमात्रां वा प्रातः प्रातरुपसेवेत, खदिरसारक्वाथसिद्धमाविकं वा सर्पिः ॥ १३ ॥

अत इत्यादि । खदिररसेन तुल्य आमलकरसः । मधुघृते तु समस्ते तावती द्रव्यपादिके । भल्लातकविधानवद्वाहारे क्षीरं कुष्ठकरमपि न विरुद्धं, रसायनशक्तेरचिन्त्यशक्तित्वात्, शेषं सुबोधम् । खदिरसारस्यार्द्रखरसालामेऽनुकल्पित खरसमुद्दिशन्नाह—खदिरसारेत्यादि । एष एवेति पूर्वमात्रयोपयोज्यः । लेहकषायपरिभाषाकल्पनया कषायं कृत्वा तस्य पादिकं सर्पिं, अपथ्यमप्याविकं सर्पिं पथ्यत्वेनात्राभिहितं, द्रव्यसयोगशक्तेरचिन्त्यत्वात्, अन्ये तु सर्पिरेव पठन्ति न पुनराविकम् ॥ १३ ॥

अमृतवल्लीखरसं काथं वा तत्सिद्धं वा सर्पिः
प्रातः प्रातरुपसेवेत, अपराह्णे ससर्पिष्कमोदनमाम-
लकयूपेण भुञ्जीत, एवं मासमुपयुज्य सर्वकुष्ठैर्वि-
मुच्यत इति ॥ १४ ॥

अमृतेत्यादि । अमृतवल्ली गुहूची ॥ १४ ॥

कृष्णतिलभल्लातकतैलामलकरससर्पिषां द्रोणं
शालसारादिकपायस्य च, त्रिफलात्रिकटुकपरूप-
फलमज्जविडङ्गफलसारचित्राकार्कवल्गुजहरिद्राद्वय-
त्रिवृद्धन्तीन्द्रयवयष्टीमधुकातिविपारसाञ्जनप्रियङ्गु-
णां पालिका भागास्तानैकध्वं स्नेहपाकविधो-
नेन पचेत्, तत् साधुसिद्धमवतार्य परिस्त्राव्यानु-
गुतं निदध्यात्, तत् उपसंस्कृतशरीरः प्रातः
प्रातरुत्थाय पाणिशुक्तिमात्रं क्षौद्रेण प्रतिसंस्त्र्यो-
पयुञ्जीत, जीर्णं मुद्रामलकयूपेणालवणेन सर्पिष्म-
न्तं खदिरोदकसिद्धं मृद्वोदनमश्नीयात् खदिरोद-
कसेवी, इत्येवं द्रोणमुपयुज्य सर्वकुष्ठैर्विमुक्तः शुद्ध-
तनुः स्मृतिमान् वर्षशतायुररोगो भवति ॥ १५ ॥

भवति चात्र ।

सुरामन्थासवारिष्टालेहांश्चूर्णान्ययस्कृतीः ॥

सहस्रशोऽपि कुर्वीत बीजेनानेन बुद्धिमान् ॥ १६ ॥

इति सुश्रुतसंहितायां चिकित्सास्थाने महाकुष्ठ-
चिकित्सितं नाम दशमोऽध्यायः ॥ १० ॥

स्नेहमामान्यान्मिश्रकं स्नेहविशेषं निर्दिशन्नाह—कृष्णतिले-
त्यादि । कृष्णतिलानां भल्लातकानां च तैलम् । तदेतत्
सर्पिषा सह स्नेहद्रोणत्रयमामलकरसशालसारादिकपायद्रोणाभ्यां
त्रिफलादिभिः कल्कीकृतैर्विपचेत् । उपसंस्कृतशरीरो वमना-
दिभिरित्यर्थः । पाणिशुक्तिः पलमित्यर्थः । सहस्रशोऽपीत्यपि-
शब्दात् खदिरसारप्रयोगेण सारस्नेहयोरनुक्तयोक्तौ कल्पेन
कल्पनमिति समुच्चिनोति ॥ १५ ॥ १६ ॥

इति श्रीडल्हणविरचिताया निबन्धसग्रहाख्याया सुश्रुत-
व्याख्याया चिकित्सास्थाने दशमोऽध्यायः ॥ १० ॥

एकादशोऽध्यायः ।

अथातः प्रमेहचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

हौ प्रमेहौ भवतः—सहजोऽपथ्यनिमित्तश्च । तत्र
सहजो मातृपितृबीजदोषकृतः, अहिताहारजोऽप-
थ्यनिमित्तः । तयोः पूर्वणोपद्रुतः कृशो रूक्षोऽल्पा-
शी पिपासुर्भृशं परिसरणशीलश्च भवति, उत्त-
रेण स्थूलो बद्धाशी स्निग्धः शय्यासनस्वप्नशीलः
प्रायेणेति ॥ ३ ॥

द्वावित्यादि । मातृपितृबीजदोषकृत इति अत्र केचि-
दाहुः स्त्रीणां प्रमेहा न भवन्तीति, तथा हि तन्त्रान्तरे—
“रज प्रसेकान्जारीणां मासि मासि विशुद्ध्यति । सर्वं शरीरं
दोषाश्च न प्रमेहन्त्यतः स्त्रियः”—इति; एतत्तु न युक्तं,
सर्वतन्त्राप्रसिद्धे, प्रत्यक्षविरोधाच्च ॥ १-३ ॥

तत्र कृशमन्नपानप्रतिसंस्कृताभिः क्रियाभिश्चि-
कित्सेत, स्थूलमपतर्पणयुक्ताभिः ॥ ४ ॥

तत्र कृशमित्यादि । कृशं काश्यादिलक्षणयुक्तं सहजमित्यर्थः ।
स्थूलं स्थौल्यादिधर्मयुक्तमहिताहारविहारजमित्यर्थः । अत्र,
अपतर्पयतीति अपतर्पणं लङ्घनं, अपतर्पणानि व्यायामगो-
धनानि तिक्तकटुकानि च ॥ ४ ॥

सर्वे एव च परिहरेयुः सौवीरकतुपोदकशुक्तमै-
रेयसुरासवतोयपयस्तैलघृतेषु विकारदधिपिष्टान्ना-
म्लपानकानि ग्राम्यान्पौदकमांसानि चेति ॥ ५ ॥

सौवीरकं विरेचनाभ्यायोक्तं, तुपोदकं तत्रोक्तमेव काजिकं,
शुक्तमुक्तं, सुरासवयोः प्रत्येकनिष्पादितयोरेकीकृत्य पुनः सन्धानं
मैरेयं, सुरा पिष्टमयी, द्रवप्रधान आसवः । आनूपा महिषा-
दयः, औदका मत्स्यादयः ॥ ५ ॥

ततः शालिपट्टिकयवगोधूमकोद्रवोद्दालकानन-
वान् भुञ्जीत चणकाढकीकुलत्थमुद्रविकल्पेन, तिक्त-
कपायाभ्यां शाकगणाभ्यां निकुम्भेडुदीसर्षपात-
सीतैलसिद्धाभ्यां, बद्धमूत्रैर्वा जाङ्गलैर्मौसैरपहतमे-
दोभिरनम्लैरघृतैश्चेति ॥ ६ ॥

उद्दालका अरण्यकोद्रवा । अनवाः पुराणा । तिक्तगणः
प्रपुञ्जाटपटोलादिकः, कपायगणो वटशुक्लादिकः । तेषां शाकानां
सावनाङ्गानि निकुम्भादितैलानि । निकुम्भा दन्ती । बद्धमूत्रै-
रेणादिभिः । अपहतमेदोभिरिति अविद्यमानमेदोभिः ॥ ६ ॥

तत्रादित एव प्रमेहिणं स्निग्धमन्यतमेन तैलेन
प्रियङ्गवादिसिद्धेन वा घृतेन वामयेत् प्रगाढं विरे-
चयेच्च, विरेचनादनन्तरं सुरसादिकपायेणास्थाप-
येन्महौषधभद्रदारुमुस्तावापेन मधुसैन्धवयुक्तेन,
दह्यमानं च न्यग्रोधादिकपायेण निस्तैलेन ॥ ७ ॥

रुक्षस्य मेहिनो वमननिषेधात्तदितरस्य मेहिनो बलवत्तश्च
वमनमुपदिशन्नाह—तत्रेत्यादि । तैलेनान्यतमेनेति निकुम्भादि-
तैलानामनन्तरनिर्दिष्टानामेकतमेन, अथवा स्नेहोपयोगिकोक्तमे-
हहरनिकुम्भसर्षपातसीपिचुमर्दातिमुक्तकस्नेहानामन्यतमेन स्नि-
ग्धम् । पैत्तिकेषु तु मेहेषु सामान्यस्नेहपाकपरिभाषार्थकल्पनया
प्रियङ्वादिसिद्धेन घृतेनोपस्निग्धं वामयेत्, प्रगाढं विरेचयेच्च;
कफमेहे वामयेत्, पित्तमेहे विरेचयेत्; आमाशयस्थे कफपित्ते
वामयेत्, पक्वाशयस्थे पित्ते विरेचयेत् । विरेचनानन्तरं सप्त-
रात्रात् परतो वातविद्रव्यादावुक्तेन सुरसादिकपायेण महौषधा-
दिकल्कयुक्तेन मधुप्रायेण, मधुसैन्धवादीनां सामान्यपरिभाषार्थ-

कल्पेनैव सिद्धे पुनर्वचनं लेहनिषेधार्थमित्येके । दध्यमानं च
न्यग्रोधादिकपायेणास्थापयेत् । निस्तैलेनेति वचनादल्पघृता-
भ्यनुज्ञानम्, अल्पस्नेहार्थमित्यन्ये ॥ ७ ॥

ततः शुद्धदेहमामलकरसेन हरिद्रां मधुसंयुक्तां
पाययेत्, त्रिफलाविशालादेवदारुमुस्तकपायं वा,
शालकम्पिल्लकमुष्कककल्कमक्षमात्रं वा मधुमधुर-
मामलकरसेन हरिद्रायुतं, कुटजकपित्थरोहितचि-
भीतकसप्तपर्णपुष्पकल्कं वा, निम्बारग्वधसप्तपर्ण-
मूर्वाकुटजसोमवृक्षपलाशानां वा त्वक्पत्रमूलफल-
पुष्पकषायाणि, एते पञ्च प्रयोगाः सर्वमेहानाम-
पहन्तारो व्याख्याताः ॥ ८ ॥

ततः शुद्धदेहमित्यादि । कल्पनामाह—आमलकरसस्य च-
त्वारि पलानि, हरिद्रा कर्षप्रमाणा, तथा मधु च कर्षप्रमाणमेव,
एवं विभज्य पिबेत् । त्रिफलेत्यादि । त्रिफलादीना मुस्तान्ताना
पले षोडशगुणं जलं दत्त्वा चतुर्भागावशिष्टं ग्राह्यम् । तथा चो-
क्तम्,—“द्रव्यमापोत्थितं काथ्यं दत्त्वा षोडशिकं जलम् । पाद-
शेषं च कर्तव्यमेष काथविधिः स्मृतः”—इति । कुटजकपि-
त्थेत्यादि कुटजादिभिः पुष्पशब्दः प्रत्येकं सम्बध्यते, अस्मिन्
योगेऽपि मधु आमलकरसश्चातुर्वर्तते । निम्बेत्यादि निम्बादीनां
यानि त्वक्पत्रमूलफलपुष्पाणि तैः कृतानि कषायाणि । एष
पञ्चमो योगः । एते पञ्चापि सर्वमेहेषु साध्येष्वसाध्येष्वपी-
त्येके, यापनार्थमित्यपरे ॥ ८ ॥

विशेषैश्चात ऊर्ध्वं—तत्रोदकमेहिनं पारिजात-
कषायं पाययेत्, इक्षुमेहिनं वैजयन्तीकषायं, सुरा-
मेहिनं निम्बकषायं, सिकतामेहिनं चित्रककषायं,
शनैर्मेहिनं खदिरकषायं, लवणमेहिनं पाठागुरु-
हरिद्राकषायं, पिष्टमेहिनं हरिद्रादारुहरिद्राकषा-
यं, सान्द्रमेहिनं सप्तपर्णकषायं, शुक्रमेहिनं दूर्वा-
क्षौवलप्लवहठकरञ्जकसेरुककषायं ककुभचन्दनक-
षायं वा, फेनमेहिनं त्रिफलारग्वधमृद्धीकाकषायं,
मधुमधुरमिति, पैत्तिकेषु नीलमेहिनं शालसारा-
दिकषायमश्वत्थकषायं वा पाययेत्, हरिद्रामे-
हिनं राजवृक्षकषायं, अम्लमेहिनं न्यग्रोधादि-
कषायं, क्षारमेहिनं त्रिफलाकषायं, मज्जिष्ठामे-
हिनं मज्जिष्ठाचन्दनकषायं, शोणितमेहिनं गुडूची-
तिन्दुकास्थिकाश्मर्यखर्जूरकषायं मधुमिश्रं; अतः
ऊर्ध्वमसाध्येष्वपि योगान् यापनार्थं वक्ष्यामः,
तद्यथा—सर्पिर्मेहिनं कुष्ठकुटजपाठाहिङ्गुकटुरोहि-
णीकल्कं गुडूचीचित्रककषायेण पाययेत्, वसामे-

हिनमशिमन्थकषायं शिशपाकषायं वा, क्षौद्रमे-
हिनं कदरकमुककषायं, हस्तिमेहिनं तिन्दुकक-
पित्थशिरीषपलाशपाठामूर्वादुःस्पर्शकषायं मधु-
मधुरं हस्त्यश्वशूकरोघ्रास्थिधारं चेति; दध्यमान-
मौदककन्दकाथसिद्धां यवागूं क्षीरेक्षुरसमधुरां
पाययेत् ॥ ९ ॥

विशेष इत्यादि । अत ऊर्ध्वं ‘वक्ष्यते’ इति वाक्यशेषः ।
तत्रेत्यादि । पारिजातः पारिभद्रकः । इक्षित्यादि । वैजयन्ती
अरुणिका । दूर्वात्यादि शैवलं शेवालं, एवो गोपालदमनकः,
हठो जलकुम्भिका । ककुभः सुगन्धिमूलो विटपी । कफलेषु
मधुमधुरमिति अन्ते स्थितं दशस्वपि सम्बध्नन्ति, एवं पैत्तिके-
ष्वपि; मधुनो योगवाहित्वान्मेहहरत्वाच्च । पैत्तिकेत्यादि । राज-
वृक्षः किरमालकः । अत इत्यादि । कदरः आपीतसारः राटिरा-
कारः, क्रमुकः पूगफलम् । मूर्वा चौरसायुः, दुःस्पर्शा दुरा-
लभा । मधुमधुरमिति वचनं सर्पिर्महादिकपायेष्वपि द्रष्टव्यम् ।
हस्त्यश्वदिक्षारोदकस्य शीतस्य पानं खरतीक्ष्णत्वात् । प्रमेहि-
णोऽन्धाता क्षीणे तद्विरोधिनि पित्ते विवृद्धे दाहो भवतीति
तच्चिकित्सितमुपदिशन्नाह—दध्यमानमित्यादि । औदककन्दका-
थेत्यादि पैङ्गुकल्पकथितेन शालकादिकाथेन सह क्षीरेक्षुरस-
सिद्धा शीता मधुमधुरा यवागूं पाययेत् । तथा चोक्तम्—
“यदप्यु श्रुतशीतासु पडङ्गादि प्रयुज्यते । कर्षमात्रं ततो द्रव्यं
साधयेत् प्रास्थिकेऽम्भसि ॥ अर्धशतं प्रयोक्तव्यं पाने पेयादि-
सविधौ”—इति । पूर्वनिषिद्धस्य यवागूपानस्यापवादः । क्षीरे-
क्षुरसमधुराया यवागवा पानं पित्तमेहे एव, वातश्लेष्ममेहेषु
पुनर्यवागूपानस्य प्रतिषेध एव ॥ ९ ॥

ततः प्रियङ्गुग्वनन्तायूथिकापञ्चात्रायन्तिकालो-
हितिकाम्बुष्ठादाडिमत्वक्शालपर्णीपञ्चतुङ्गकेशर-
धातकीवकुलशाल्मलीश्रीवेष्टकमोचरसेष्वरिष्टान-
यस्कृतीर्लेहानासवांश्च कुर्वीत, शृङ्गाटकगिलोड्य-
विसमृणालकाशकसेरुकमधुकाप्रजम्ब्वसनतिनि-
शककुम्भकद्वजरोध्रभल्लातकपलाशचर्मवृक्षगिरिक-
र्णिकाशीतशिवनिचुलदाडिमाजकर्णहरिवृक्षराजा-
दनगोपघोष्ठाविकङ्कतेषु वा; यवान्नविकारांश्च
सेवेतः यथोक्तकषायसिद्धां चास्मै यवागूं प्रय-
च्छेत्, कषायाणि वा पातुम् ॥ १० ॥

तत्र सर्वेषां मेहानां प्रथमं सामान्यान् ततो वैशेषिकांश्च
योगानभिधाय पुनररिष्टादीन् सामान्येनैव निर्दिशन्नाह—तत
इत्यादि । अनन्ता उत्पलसारिवा, पद्मा भागी, त्रायन्तिका
मदयन्तिका, लोहितिका मज्जिष्ठा, रामतरुणीत्यन्ये, अम्बुष्ठा
माचिका, ‘साकुर’ इति लोके, शालपर्णीत्यत्र केचित् ताल-

१ ‘दध्यमानमित्यादि, दध्यमान वा न्यग्रोधादिकपायेण नि लेहेन
‘आस्थापयेत्’ इति शेषः । नि लेहेनेति अल्पघृतेन, नि लेहेनेत्यत्र
निस्तैलेनेति केचित् पठन्ति ।’ इति पा० । २ ‘विमथ्य’ इति पाठा-
न्तरम् । ३ ‘विशेषतश्चात ऊर्ध्वं’ इति पा० ।

१ ‘खदिरकमुककषायम्’ इति पा० । २ ‘मधुमिश्र’ इति पा० ।
३ ‘पडङ्गकल्ककथितेन’ इति पा० । ४ ‘पित्तमेहिनं यव’ इति पा० ।

पर्णाति पठन्ति, तालपर्णा मुपली; तुङ्गः पुत्राग, केशर नाग-
केशरं, श्रीवैष्णो नवनीतधूपं सरलनिर्यासं, मोचरस
शाल्मलीनिर्यासः । तत्रारिष्टादयः पूर्वैर्गैव विधानेन विधेयाः ।
शृङ्गाटक्यादि शृङ्गाटकं जलमध्ये त्रिकण्टकं, गिलोब्धः कन्द-
प्रावृद्धजातः गणपत्राकारो वल्लीयुक्तश्चर्मण्वतीनदीभवश्चेतपा-
पाणसदृशः 'गुगिलोर्ट' इति लोके, विसं पद्ममूलं, तस्य स्थूल-
प्ररोहो मृणालं, असनो वीजकः, तिनिश स्यन्दनं, कटुङ्गोऽ-
रलुकं, चर्मवृक्षः 'चर्मलोह' इति प्रसिद्धो लकुचद्रुमाकारो
महावृक्षः, गिरिकर्णिका श्वेतस्यन्दः, शीतशिवः शतपुष्पामेदः,
निचुलो जलवेतसः, अजकर्णः सर्जः पूर्वदेशप्रसिद्धः, हरिवृक्ष
इन्द्रवृक्षः, धवाकार इत्येके, 'कुटज' इत्यन्ये पठन्ति, 'हरिद्रा-
वृक्ष' इत्यपरे पठन्ति, तत्र हरिद्रा प्रसिद्धा, वृक्षः कुटजः,
राजादनः क्षीरिका, गोपघोष्ठा घोटावदरी, विकटक कण्ट-
किका । एतेषु वा पूर्वकल्पेनारिष्टादयः कर्तव्याः । यवेत्यादि
यवौदनधानादयः । यथोक्तेत्यादि । अनन्तरोक्तप्रियङ्गवादिशृ-
ङ्गाटकादिवर्गैः कृतामिति ॥ १० ॥

महाधनमहिताहारमौषधेपिण्मीश्वरं वा पा-
ठाभयाचित्रकप्रगाढमनल्पमाक्षिकमन्यतममासवं
पाययेत्, अङ्गारशूल्यावदंशं वा माध्वीकमभीक्षणं;
धौद्रकपित्थमरिचानुविद्धानि चास्मै पानान्युपह-
रेत्; उष्ट्राश्वतरखरपुरीषचूर्णानि चास्मै दद्याद-
शनेषु; हिङ्गुसैन्धवयुक्तैर्यूपैः सार्पपैश्च रागैर्भोज-
येत्; अविरोद्धानि चास्मै पानभोजनान्युपहरेद्रर-
सवन्ति; प्रवृद्धमेहास्तु व्यायामनियुद्धक्रीडागजतु-
रगरथपदातिचर्यापरिक्रमणान्यस्त्रोपास्त्रे वा सेवे-
रन् ॥ ११ ॥

महाधनो विपुलधनशाली । ईश्वर ईक्षिता राजा । तत्र
गुडस्थाने माक्षिकम्, अनल्पं प्रभूतं कपायसमं, पाठाभयाचित्र-
काणामनुक्तानां कपायं कर्षत्रयमनुक्तमपि देयमिति प्रगाढार्थः,
अन्ये तु, अन्यतममासवं पूर्वोक्तं प्रियङ्गवाद्यासवम् । अङ्गार-
शूल्यावदंशमिति भट्टिप्रोपदंशं, माध्वीकं मधुयोनिमय चिर-
सस्थितं च, अभीक्षणमत्यर्थम् । जेजटाचार्यस्तु द्राक्षासवमाह,
तन्नेच्छति गयी । क्षौद्रेत्यादि । उष्ट्रादिपुरीषचूर्णविचारितानि
चाज्ञानि दद्यात् । सर्पपकलकरञ्जिता लेहा, राजिकास्थाने रागेषु
सर्पपाः; अन्ये तु पठन्ति—'सार्पपैस्तु शार्कैर्भोजयेत्' इति ।
अन्यानि पानभोजनान्यविरोद्धानि प्रमेहिणस्तानि रसवन्ति
गन्धवन्ति च प्रदद्यात् । निर्दिष्टः कृशस्य प्रायशो विधिः,
अतः परं स्थूलस्यापकर्षणविधानमाह—प्रवृद्धमेहा इत्यादि ।
व्यायामोऽङ्गानां विविधप्रकार आयामः, तथा चोक्तम्,—
“तुलाभ्रमगुणाकर्षणयनुराकर्षणादिभिः । आयामो विविधोऽङ्गानां
व्यायाम इति कीर्तितः”—इति, नियुद्धं बाहुयुद्धं, धनुर्वेदेऽन्यथा
नियुद्धं व्याख्यातं, तच्च विस्तरभयात्र लिखितं, क्रीडा लोक-

प्रसिद्धैर्हस्तपादप्रक्षेपैर्नर्मपूर्वकं क्रीडनं; गजानामारोहणं हस्तिशि-
क्षायामतिविस्तृतं साग्रामिकमाभ्यासिक च; विक्रमवाञ्छितोप-
शल्यसंहितासु हयारोहणं, रथचर्या पदातिचर्या च जमदग्निराह;
“सर्वदिग्भागभागेषु हस्त्यश्वरथपतिषु । शस्त्रास्त्रैर्यस्तु सयोगः
सा चर्येति प्रकीर्त्यते” इति, परिक्रमणं चङ्क्रमणं गतागतमित्यर्थः,
सर्वतो भ्रमणमित्यन्ये; अस्त्र शास्त्रितं धनुः, उपास्त्रं शास्त्रनिय-
मवर्जितं धनुरेव ॥ ११ ॥

अधनस्त्ववान्धवो वा पादत्राणातपत्रविरहितो
भैक्ष्याशी ग्रामैकरात्रानुवासी मुनिरिव संयतात्मा
योजनशतमधिकं वा गच्छेत्, महाधनो वा श्यामा-
कनीवारवृत्तिरामलककपित्थतिन्दुकाश्मन्तकफ-
लाहारो मृगैः सह वसेत्, तन्मूत्रशकृद्भक्षः सतत-
मनुव्रजेद्वा; ब्राह्मणो वा शिलोञ्छवृत्तिर्भूत्वा ब्रह्म-
रथमुपधारयेत् पठेत् सततं, इतरः खनेद्वा कूपं,
कृशं तु सततं रक्षेत् ॥ १२ ॥

भवति चात्र ।

अधनो वैद्यसन्देशादेवं कुर्वन्नतन्द्रितः ॥

संवत्सरादन्तराद्वा प्रमेहात् प्रतिमुच्यते ॥ १३ ॥

इति सुश्रुतसंहितायां चिकित्सास्थाने प्रमेहचि-
कित्सितं नामैकादशोऽध्यायः ॥ ११ ॥

अधिकमिति शतद्वयं त्रयं वा । नीवारमुलिकाधान्य, तद्वि-
विधम्—एकं धान्यसदृशविटपं धान्यक्षेत्रजं, द्वितीयं महा-
दलकाण्डं तत्तु सलिलजं, तत्र सलिलजं सलिलवृद्धिमात्रस्तम्बप्र-
रोहं रक्तशृङ्गं, तदेव प्रसाधिकेति तन्त्रान्तरे पठ्यते । तन्मूत्रश-
कृद्भक्षीत्यत्र तासां गवामेव मूत्रशकृती प्राप्ये । भूमिपतितस्यो-
त्सृष्टस्य कणशः शस्यग्रहणं शिल कणशो धान्यग्रहणमित्यर्थः,
भूमिष्ठमात्रस्य शस्यस्य ग्रहणमुञ्च । ब्रह्मरथं ब्राह्मणाधिष्ठितं
शकटमुद्धरेत्, अथवा ब्रह्म एव रथो ब्रह्मरथस्तमुद्धरेत्, धार-
येद्वेदमित्यर्थः; पापरोगप्रायः प्रमेहो वेदाध्ययनाज्ञाशुपैति ।
इतरः शूद्रः । अधन इत्यादि यावन्मृगैः सह सवसेदि-
त्ययं विधिः क्षत्रियस्य, तन्मूत्रशकृद्भक्षः सततमनुव्रजेद्वा इति
वैश्यस्यायं विधिः ॥ १२ ॥ १३ ॥

इति श्रीडल्हणविरचिताया निबन्धसंग्रहाख्याया सुश्रुतव्या-
ख्याया चिकित्सास्थाने एकादशोऽध्यायः ॥ ११ ॥

द्वादशोऽध्यायः ।

अथातः प्रमेहपिडकाचिकित्सितं व्याख्यास्यामः १
यथोवाच भगवान् धन्वन्तरिः ॥ २ ॥

शराविकाद्या नव पिडकाः प्रागुक्ताः, ताः प्राण-
वतोऽल्पास्त्वङ्मांसप्राप्ता मृद्ध्योऽल्परुजः क्षिप्रपा-
कमेदिन्यश्च साध्याः ॥ ३ ॥

एता शराविकाद्याः प्रमेहपिडकाः प्रमेहं विनाऽपि भवन्ति; उक्तं च—“विना प्रमेहमप्येता जायन्ते दुष्टमेदसः”—इति, यद्यप्येवं तथाऽपि प्रमेहानन्तरकालजातानां प्रमेहं विनाऽपि जातानां चैकमिह चिकित्सितमासां, तुल्यदोषदूष्यत्वात् ॥१—३॥

ताभिरुपद्रुतं प्रमेहिणमुपचरेत् । तत्र पूर्वरूपेण वनस्पतिकषायं वस्तमूत्रं चोपदिशेत्; एवमकुर्वतस्तस्य मधुराहारस्य मूत्रं स्वेदः श्लेष्मा च मधुरीभवति प्रमेहश्चाभिव्यक्तो भवति, तत्रोभयतः संशोधनमासेवेत, एवमकुर्वतस्तस्य दोषाः प्रवृद्धा मांसशोणितं प्रदूष्य शोफं जनयन्त्युपद्रवान् वा कांश्चित्, तत्रोक्तः प्रतीकारः सिरामोक्षश्च; एवमकुर्वतस्तस्य शोफो वृद्धोऽतिमात्ररुजो विदाहमापद्यते, तत्र शस्त्रप्रणिधानमुक्तं व्रणक्रियोपसेवा च, एवमकुर्वतस्तस्य पूयोऽभ्यन्तरमचदायोत्सङ्गं महा-न्तमचकाशं कृत्वा प्रवृद्धो भवत्यसाध्यः; तस्मादादित एव प्रमेहिणमुपक्रमेत् ॥ ४ ॥

ताभिरित्यादि । “पिडकानां पूर्वरूपं प्रमेहा” इति तन्त्रान्तरोक्तत्वात् पिडकाचिकित्सितेऽपि प्रमेहचिकित्सितमुक्तं, अथवा प्रमेहचिकित्सितेनैव पिडकोपशमो भवतीति । तत्रेत्यादि । अपतर्पणमुपवासादि । वनस्पतिकषायं वस्तमूत्रं चोपदिशेत्; वनस्पतयो वटादयः, वस्तश्छाग । एवमित्यादि एवमकुर्वतस्तस्य हीनप्रथमकर्मगुणस्य मधुराहारस्य मूत्रादयो मधुरीभवन्ति । तत्रोभयतः संशोधनमासेवेत वमनं विरेचनं च । एवमित्यादि एवमकुर्वतस्तस्य हीनद्वितीयकर्मगुणस्य, तत्रोक्तः प्रतीकारः तत्र शोफे, उक्तः प्रतीकारः सूत्रस्थाने द्विव्रणीये च, स पुनरपतर्पणादिरैकादशविधो विरेकान्तः । सिरामोक्षश्चेति न जलौकापातनमथ कायस्य पिडकाधिष्ठानस्यातिविपुलत्वात् । अत्र शोफप्रतिपादनेन तदनन्तरभाविनी प्रमेहपिडकाऽपि प्रतिपादिता । एवमित्यादि ।—एवमकुर्वतस्तस्य हीनतृतीयकर्मगुणस्य शस्त्रप्रणिधानं छेद्यमेद्यादिना, व्रणक्रियोपसेवा चेति पष्टिव्रणोपक्रमाणां च यथास्वमुपसेवनमित्यतीतावेक्षणम् । अत्र शोफस्य विदग्धस्य याप्यत्वेनासाध्यत्वम् । एवमित्यादि ।—एवमकुर्वतस्तस्य हीनचतुर्थकर्मगुणस्य (नातिसकलौषद्रवस्यानतिमहाशयोत्सङ्गादौ शिलाजलाद्यनभ्यासे तु प्रयत्नाद्यतिशयाद्याप्यत्वेनासाध्यवत्त्वम् । शिलाजत्वाद्यभ्यासे तु हीनपञ्चकर्मगुणस्य) अनुपक्रम्यत्वादसाध्यतमत्वम् । उत्सङ्ग इव उत्सङ्गः, व्रणाशयेहि चिरकालपूयावस्थानेनावदारितमन्तः प्रदेशान्तरं निम्नमुत्सङ्गतुल्यत्वात् ‘उत्सङ्ग’ इत्युच्यते, ‘उत् ऊर्ध्वं पूयस्य सङ्ग उत्सङ्गः, इत्यन्ये । तस्मादित्यादि । आदित इति ल्यबलोपे पञ्चमी; तस्मादाद्य पूर्वरूपमेव वीक्ष्य प्रमेहिणमुपक्रमेतेत्यर्थः ॥ ४ ॥

भङ्गातकविल्वाम्बुपिप्पलीमूलोदकीर्यावर्षाभूपु-
नर्नवाचित्रकशटीसुहीवरुणकपुष्करदन्तीपथ्या द-
शपलोन्मिता यवकोलकुलत्थांश्च प्रास्थिकान्
सलिलद्रोणे निःकाश्य चतुर्भागावशिष्टेऽवतार्य व-
चात्रिवृत्कम्पिल्लकभार्गानिचुलशुण्ठीगजपिप्पली-
विडङ्गरोध्रशिरीषाणां भागैरर्धपलिकैर्वृतप्रस्थं विपा-
चयेन्मेहश्चयथुकुष्ठगुल्मोदरार्शःप्लीहविद्रधिपिड-
कानां नाशनं नाम्ना धान्वन्तरम् ॥ ५ ॥

भङ्गातकेत्यादि । अनार्षोऽयं योगः, जेनाटाचार्येण नोक्त-
त्वात्, तस्मान्न पठनीयः ॥ ५ ॥

दुर्विरेच्या हि मधुमेहिनो भवन्ति मेदोऽभिव्या-
सशरीरत्वात्, तस्मात्तीक्ष्णमेतेषां शोधनं कुर्वीत ।
पिडकापीडिताः सोपद्रवाः सर्वे एव प्रमेहा मूत्रा-
दिमाधुर्ये मधुगन्धसामान्यात् पारिभाषिकीं मधु-
मेहतां लभन्ते ॥ ६ ॥

दुर्विरेच्या इत्यादि ॥ ६ ॥

न चैतान् कथंचिदपि स्वेदयेत्, मेदोवहुत्वादे-
तेषां विशीर्यते देहः स्वेदेन ॥ ७ ॥

नचेत्यादि । स्वेदावचारणीये प्रमेहिणां निषिद्धमपि महा-
दोषत्वप्रतिपादनाय पुनरपि निषिद्धम् ॥ ७ ॥

रसायनीनां च दौर्वल्यान्नोर्ध्वमुत्तिष्ठन्ति प्रमे-
हिणां दोषाः, ततो मधुमेहिनामधःकाये पिडकाः
प्रादुर्भवन्ति ॥ ८ ॥

कुत पुनरधोदेहे एव पिडकासम्भवः इत्याह—रसायनीनां
च दौर्वल्यादित्यादि । रसायनीनामित्यत्रादिशब्दो लुप्तनिर्दिष्टो
द्रष्टव्यः, तेन रसपित्तकफशोणितवहानां धमनीनामित्यर्थः ।
दौर्वल्यादिति सर्वशरीरगतस्य सर्वद्रवधातोरपानव्यानाभ्याम-
धोऽनुलोम्यमानत्वादसादिवहानामपि धमनीनामधः एव बल-
वत्त्व नतूर्ध्वमित्यर्थः, रसहारणीनामिति केचित् पठन्ति ॥ ८ ॥

अपक्वानां पिडकानां शोफवत्प्रतीकारः, पक्वानां
व्रणवदिति; तैलं तु व्रणरोपणमेवादौ कुर्वीत, आ-
रग्वधादिकषायमुत्सादनार्थं, शालसारादिकषायं
परिषेचने, पिप्पल्यादिकषायं पानभोजनेषु, पाठाचि-
त्रकशार्ङ्गैः प्राशुद्रावृहतीसारिवासोमवलकसप्तपर्णा-
रग्वधकुटजमूलचूर्णानि मधुमिश्राणि प्राश्नीयात् ९

अपक्वानामित्यादि । व्रणरोपणमिति रोपणद्रव्यसिद्धं मिश्र-
काद्युक्तं, रोपणावस्थायां रोपणे कर्तव्ये आदौ तैलमेव, नान्य-
त्कषायादिकं, सर्वेष्वेव मेहेष्वतिप्रवृत्त्या वातवृद्धे, तैलस्य
वातदोषप्रत्यनीकत्वात्, तथा वद्धमूत्रत्वेन प्रमेहव्याधिप्रत्यनी-
कत्वाच्च । अन्ये तु ‘एलादौ कुर्वीत’ इति पठन्ति, एलातगर-
कुष्ठेत्यादिरेत्यादि । उत्सादनं निम्नव्रणस्योन्नतिकरणम् । उत्सा-

दनोपक्रमावस्थायामारग्वधादिनैवोत्सादनम् । एवं वक्ष्यमाणेषु परिषेचनादिष्वत्रोक्तवर्गेणैव नियमः । पाठाचित्रकेत्यादि । शार्ङ्गेष्टा काकतिका 'भुम्भुरुदाक' इति लोके । क्षुद्रा लघु-कण्टकारिका । सोमवलकः कटफलः । अयं योग सामान्यचूर्ण-योजनपरिभाषया योज्यः । तथाहि,—“कर्षश्चूर्णस्य कल्कस्य गुटिकानां च सर्वशः । द्रवशुक्त्याऽवलेढव्यं पातव्यश्च चतुर्द्रवः”—इति ॥ ९ ॥

शालसारादिवर्गकपायं चतुर्भागावशिष्टमवतार्य परिस्राव्य पुनरुपनीय साधयेत्, सिद्ध्यति चामल-करोधप्रियङ्गुदन्तीकृष्णायस्ताम्रचूर्णान्यावपेत्, ए-तदनुपदग्धलेहीभूतमवतार्यानुगुप्तं निदध्यात्, ततो यथायोगमुपयुञ्जीत, एष लेहः सर्वमेहानां हन्ता १०

शालसारेत्यादि । शालसारादिवर्गपलशतं षोडशगुणे जले कथितं पादावशेषं, तस्मिन् सिध्यत्यामलकादिचूर्णं पादिकमि-त्येके, अपरे च कुटजावलेहावापप्रमाणोहेनामलकादीनां षण्णा प्रत्येकं पलमावाप ॥ १० ॥

त्रिफलाचित्रकत्रिकटुविडङ्गमुस्तानां नव भागा-स्तावन्त एव कृष्णायश्चूर्णस्य, तत्सर्वमैकध्वं कृत्वा यथायोगं मात्रां सर्पिमधुभ्यां संसृज्योपयुञ्जीत, ए-तन्नवायसम्, एतेन जाठर्यं न भवति सन्नोऽग्निरा-प्यायते दुर्नामशोफपाण्डुकुष्ठरोगाविपाककासश्वा-सप्रमेहाश्च न भवन्ति ॥ ११ ॥

नवायसमाह—त्रिफलेत्यादि । कृष्णायश्चूर्णस्य कृष्णलौहचूर्णस्य । जाठर्यं स्थौल्यम् ॥ ११ ॥

शालसारादिनिर्युहे चतुर्थांशावशेषिते ॥
परिचुते ततः शीते मधु माक्षिकमावपेत् ॥ १२ ॥
फाणितीभावमापन्नं गुडं शोधितमेव च ॥
श्लक्ष्णपिष्टानि चूर्णानि पिप्पल्यादिगणस्य च ॥ १३ ॥
ऐक्यमावपेत् कुम्भे संस्कृते घृतभाविने ॥
पिप्पलीचूर्णमधुभिः प्रलिप्तेऽन्तः शुचौ दृढे ॥ १४ ॥
श्लक्ष्णानि तीक्ष्णलोहस्य तत्र पत्राणि बुद्धिमान् ॥
खदिराङ्गारतप्तानि बहुशः सन्निपातयेत् ॥ १५ ॥
सुपिधानं तु तं कृत्वा यवपल्ले निधापयेत् ॥
मासांस्त्रींश्चतुरो वाऽपि यावदालोहसंक्षयात् ॥ १६ ॥
ततो जातरसं तं तु प्रातः प्रातर्यथावलम् ॥
निषेवेत यथायोगमाहारं चास्य कल्पयेत् ॥ १७ ॥
काश्यकद्वलिनामेष सन्नस्याग्नेः प्रसाधकः ॥
शोफनुद्गुल्महृत् कुष्ठमेहपाण्ड्वामयापहः ॥ १८ ॥
प्लीहोदरहरः शीघ्रं विषमज्वरनाशनः ॥
अभिष्यन्दापहरणो लोहारिष्ठो महागुणः ॥ १९ ॥

शालसारादीत्यादि । शालसारादिद्रव्यपलशतस्य जलचतुर्दो-णे पक्वस्य चतुर्थांशावशेषितो निर्युहः काथः । तस्मिन् पूते शीते पञ्चशतपलप्रमाणं मधु मद्य माक्षिकस्येदं माक्षिकं, मध्वासवं प्रक्षिपेत्; गयी तु मध्वेव मन्यते । फाणितीभाव-मापन्नमिति क्रियाविशेषणम् । गुडं शोधितमेव चेति गुडस्त-स्मिन्नेव कषाये विलायितं पूतं शोधितं उच्यते, तादृशस्य गुडस्यापि पञ्चाशत्पलानि । पिप्पल्यादिचूर्णस्य पञ्चविंशतिप-लानि, तावन्त्येव लोहपत्राणाम् । गयी तु तत्र पुराणस्य मधुनः कषायमधुरीभावमात्रं प्रमाणं, मधुमान एव जीर्णगुडः, पिप्प-ल्यादिचूर्णमानं तु यावता नातिव्यक्तं कटुत्वं भवति । मधुप्रमा-णपादिकं पिप्पल्यादिचूर्णस्य मानं, लौहपत्रप्रमाणमपि तावदेवे-त्यन्ये । आहारं चास्य कल्पयेद्विशिष्टदोषारब्धरोगजातिप्र-त्यनीकम् । अत्राभिष्यन्दशब्देन मूत्रनिःस्यन्दोऽभिधीयते ॥ १२—१९ ॥

प्रमेहिणो यदा मूत्रमपिच्छिलमनाविलम् ॥
विशदं तित्तकटुकं तदाऽऽरोग्यं प्रचक्षते ॥ २० ॥

इति सुश्रुतसंहितायां चिकित्सास्थाने
प्रमेहपिडकाचिकित्सितं नाम द्वाद-
शोऽध्यायः ॥ १२ ॥

प्रमेहिण इत्यादि । अनाविलं प्रसन्नम् । विशदं रुक्षम् । मूत्रस्य कटुतिक्तत्वं पिपीलिकामक्षिकादीनामपसर्पणेन ज्ञातव्यम् । अन्ये त्वेवं पठन्ति,—“प्रमेहिणो यदा मूत्रमनाविद्धमपिच्छि-लम्”—इति; तत्रापि अनाविद्धं प्रसन्नम् ॥ २० ॥

इति श्रीडल्हणविरचितायां निबन्धसंप्रदाख्यायां सुश्रुत-
व्याख्यायां चिकित्सास्थाने द्वादशोऽध्यायः ॥ १२ ॥

त्रयोदशोऽध्यायः ।

अथातो मधुमेहचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
मधुमेहित्वमापन्नं भिषग्भिः परिवर्जितम् ॥
योगेनानेन मतिमान् प्रमेहिणमुपाचरेत् ॥ ३ ॥
मासे शुके शुचौ चैव शैलाः सूर्याशुतापिताः ॥
जतुप्रकाशं स्वरसं शिलाभ्यः प्रस्रवन्ति हि ॥ ४ ॥
शिलाजत्विति विख्यातं सर्वव्याधिविनाशनम् ॥

मधुमेहिल्लमित्यादि । शुको मासो ज्येष्ठः । शुचिराषाढः । यद्यप्यन्यस्मिन् काले शिलाजतुप्रस्रवणं दृश्यते तथाऽपि शुचि-शुक्रमासपरिगृहीतं खरतरतरणिकिरणतापिताभ्यः शिलाभ्यो गुणवत्तरं भवति । जतुप्रकाशं लाक्षाप्रकाशम् । सर्वव्याधिः मधुमेहादि ॥ १-४ ॥—

त्रय्वादीनां तु लोहानां पण्णामन्यतमान्वयम् ॥ ५ ॥
ज्ञेयं स्वगन्धतश्चापि पद्मयोनिं प्रथितं क्षितौ ॥

ननु शिलाणां रुक्मकठिनानां कथं रसगन्धस्य स्वरसंभवंतीत्याह—त्रप्यादीनामित्यादि । त्रप्यादीनि त्रपुसीसताम्रपुष्प-
सुवर्णकृष्णलौहानि पट्ट, तेषामन्यतमान्वयमेकतमान्वयम् ।
पट्टयोनि पट्टकारणकम् । यत्तु शिलाजतुननुष्टयं तत्प्रान्तरे
प्रोक्तं, तत्तेषां चतुर्णामपि मुख्यानां गुणख्यापनाय, नान्य-
योनिशिलाजतुनिवारणाय ॥ ५ ॥—

लोहान्द्रवति तद्यस्माच्छिलाजतु जतुप्रभम् ॥ ६ ॥
तस्य लोहस्य तद्वीर्यं रसं चापि विभर्ति तत् ॥

लोहादित्यादि । रसं चापीति चकारेण वर्णप्रभावं च विभ-
र्तात्यनुक्तं समुचीयते । तत्र यल्लोहजातं स्यात्, तल्लोहस्यैव
वीर्यरसो विभर्ति । तानि च लौहानि सुवर्णादीनि, तद्रुणास्तु
सुशुनाव्यायिनोऽन्नपानविध्यध्यायान्ते पठन्ति । यद्यपि जनु-
प्रकाशो लाक्षासदृशः शिलास्रावः शिलाजतुगन्धेनोक्तः, तथाऽपि
सुवर्णादिनिर्यासेऽपि शिलाजत्विति प्रयोगः सार्यपादितैलवर्दाप-
चारिको द्रष्टव्यः ॥ ६ ॥—

त्रपुसीसायसादीनि प्रधानान्युत्तरोत्तरम् ॥ ७ ॥
यथा तथा प्रयोगेऽपि श्रेष्ठे श्रेष्ठगुणाः स्मृताः ॥

तेषां परस्परपेक्षं प्राधान्यं निर्दिशन्नाह—त्रपित्यादि ।
त्रपुसीसयोर्लोहत्वस्य नातिप्रसिद्धत्वादय इति विशेषणम् । त्रपु-
सीसाय समुद्भवं शिलाजतु त्रपुसीसायस, तदादिभूतं तेषां
तानि त्रपुसीसायसादीनि त्रपुसीमताम्रपुष्पसुवर्णकृष्णलोह-
जानि । प्राधान्यं तेषां कुत इत्याह—श्रेष्ठे श्रेष्ठगुणा इति ।—
श्रेष्ठे श्रेष्ठद्रव्ये ॥ ७ ॥—

तत्सर्वं तित्ककटुकं कपायानुरसं सरम् ॥ ८ ॥
कटुपाक्युष्णवीर्यं च शोषणं छेदनं तथा ॥

इदानीं सामान्यलक्षणाभिधानमाह—तत्सर्वमित्यादि । शो-
षणं दुष्टरक्तादेः । छेदनं कफग्रन्थ्यादिच्छेदकृत् ॥ ८ ॥—

तेषु यत् कृष्णमलघु स्निग्धं निःशर्करं च यत् ॥ ९ ॥
गोमूत्रगन्धि यच्चापि तत् प्रधानं प्रचक्षते ॥

तेषां प्रधानलक्षणमुपादानार्थमुपदिशन्नाह—तेष्वित्यादि ॥ ९ ॥

तद्भावितं सारगणैर्हतदोषो दिनोदये ॥ १० ॥
पिबेत् सारोदकेनैव श्लक्ष्णपिष्टं यथावलम् ॥
जाङ्गलेन रसेनान्नं तस्मिंजीर्णं तु भोजयेत् ॥ ११ ॥
उपशुज्य तुलामेघं गिरिजादमृतोपमात् ॥
धपुर्वर्णवलोपेतो मधुमेहविवर्जितः ॥ १२ ॥
जीवेद्द्वर्षशतं पूर्णमजरोऽमरसन्निभः ॥
शतं शतं तुलायां तु सहस्रं दशतौलिके ॥ १३ ॥

भद्रातकविधानेन परितारविधिः स्मृतः ॥

मेहं कुष्ठमपसारमुन्मादं रतीपदं नरम् ॥ १४ ॥

शोषं शोफार्शसी गुल्मं पाण्डुरतां विषमज्वरम् ॥

अपोहस्यचिरान्कालाच्छिलाजतु निषेवितम् ॥ १५ ॥

न सोऽस्ति रोगो यं चापि निद्वन्यान्न शिलाजतु ॥

शर्करां चिरसंभूतां भिनन्ति च तथाऽश्मरम् ॥ १६ ॥

भावनालोडने चास्य कर्तव्ये मेपजर्हितः ॥

इदानीमग्नोपयोगविधिं निर्दिशन्नाह—तद्भाषितमित्यादि ।
नारगणं शालघारादिभिः । तत्र नान्यद्रव्यमग्नं पथनीयम-
गुणे जले निष्कष्यादभामाशिष्टेन कषायमानम् । दगार्तं
विगतिशिनानि श्रिगद्गिनानि वा भाषयेत् । एतद्रोषं संशुद्ध-
देह । दिनोदये प्रभाते एव, सारोदकेनैव पिबेत् । जाङ्गलेन
रसेन भोजयेत्, अन्यथा शोषणच्छेदनत्वाद्वातरोपः स्यात् ।
तुला पलशतम् । गिरिजाच्छिलाजतुन । न सोऽस्ति रोगः
इत्यत्र रोगगन्धो दोषेषु वर्तते, अन्यथा शरतायेष्वग्मर्गा-
दिषु । नानाविधस्यास्य रसद्रव्यभावना चोपदिशन्नाह—भाष-
नालोडने इत्यादि ॥ १०-१६ ॥—

एवं च माक्षिकं धातुं तापीजममृतोपमम् ॥ १७ ॥

मधुरं काश्चनाभासमस्लं वा रजतप्रभम् ॥

पिबन् हन्ति जराकुष्ठमेहपाक्ष्मायक्षयान् ॥ १८ ॥

तद्भावितः कपोताश्च कुलन्धाश्च विवर्जयेत् ॥

शिलाजतुप्रयोगेणैव माक्षिकधातुप्रयोगमिति निर्दिशन्नाह—एव
च माक्षिकमित्यादि । तापीजं तापीनदीजं सुवर्णमाक्षिकं रजत-
माक्षिकं च । तद्भावितं इत्यादि ताभ्यां शिलाजतुमाक्षिकधा-
तुभ्यां भाषितो व्यासदेहः । कुलन्धकपोतां यावज्जीव विवर्ज-
येत् ॥ १७-१८ ॥—

पञ्चकर्मगुणातीतं श्रद्धावन्तं जिजीविषुम् ॥ १९ ॥

योगेनानेन मतिमान् साधयेदपि कुष्ठिनम् ॥

इदानीं मधुमेहहरमपि योगमुद्दिशन्नाह—पमेत्यादि । पञ्च-
कर्मगुणातीतमित्यत्र वमनादीनां पञ्चकर्मगुणानामप्राप्तफलमि-
त्येके, तत्तु न सम्यक्, यतः पञ्चशब्देन पञ्चमधान्वस्थित
कुष्ठमुक्तं, तत्र कर्माणि सशोधनसशमनाभ्यङ्गशुग्गुलशिलाजतु-
प्रभृतीनि, तेषां गुणा फलानि, तान्यतीतं; एतदुक्तं भवति—
अस्थिगतं कुष्ठं सशोधनादिभिरप्राप्तविशेषं साधयेदिति; अन्ये
तु, पूर्वरूपक्रियया सह रसादिवातना चतुर्णां क्रियासमूहः
पञ्चकर्माणीति मन्यन्ते, प्रमेहस्य तु पञ्च कर्मगुणा पथिमा-
ध्याये कथिता । जिजीविषु प्रमेहिण तावत्साधयेदेव कुष्ठिनम-
पीत्यपिशब्दार्थः ॥ १९ ॥—

वृक्षास्तुवरका ये स्युः पश्चिमार्णवभूमिषु ॥ २० ॥

वीचीतरङ्गविक्षेपमास्तोद्धूतपल्लवाः ॥

तेषां फलानि गृहीयात् सुपक्वान्यम्बुदागमे ॥ २१ ॥

१ 'तत् जतुप्रभं शिलाजतु यस्मादलोहाद् भवत्युत्पद्यते तस्य लोहस्य
सद्वपानाव्यायोपदिष्टं वीर्यं रसञ्च तत्तस्मात् तत्तल्लोहमभूतत्वादिति-
यावत् निभर्ति कारणानुरूप कार्यमिति कृतत्वेत्याहूतम्' इति हाराणं चन्द्रः ।
'तत्' इत्यत्र 'हि' इति पा० ।

मज्जां तेभ्योऽपि संहृत्य शोषयित्वा विचूर्ण्य च ॥
 तिलवत् पीडयेद्गोण्यां स्नावयेद्वा कुसुम्भवत् ॥२२॥
 तत्तैलं संहतं भूयः पचेदातोयसंक्षयात् ॥
 अवतार्य करीपे च पक्षमात्रं निधापयेत् ॥ २३ ॥
 स्निग्धः स्विन्नो हृतमलः पक्षादूर्ध्वं प्रयत्नवान् ॥
 चतुर्थभक्तान्तरितः शुक्लादौ दिवसे शुभे ॥ २४ ॥
 मन्त्रपूतस्य तैलस्य पिबेन्मात्रां यथावलम् ॥
 तत्र मन्त्रं प्रवक्ष्यामि येनेदमस्मिन्व्रियते ॥ २५ ॥
 मज्जसार महावीर्यं सर्वान् धातून् विशोधय ॥
 शङ्खचक्रगदापाणिस्त्वामाज्ञापयतेऽच्युतः ॥ २६ ॥
 तेनास्योर्ध्वमधश्चापि दोषा यान्त्यसकृत्ततः ॥
 अस्नेहलवणां सायं यवागूं शीतलां पिबेत् ॥ २७ ॥
 पञ्चाहं प्रपिबेत्तैलमनेन विधिना नरः ॥
 पक्षं परिहरेच्चापि मुद्गयूपौदनाशनः ॥ २८ ॥
 पञ्चभिर्दिवसैरेवं सर्वकुष्ठैर्विमुच्यते ॥
 तदेव खदिरकाथे त्रिगुणे साधु साधितम् ॥ २९ ॥
 निहन्ति पूर्ववत् पक्षं पिबेन्मासमतन्द्रितः ॥
 तेनाभ्यक्तशरीरश्च कुर्वीताहारमीरितम् ॥ ३० ॥
 भिन्नस्वरं रक्तनेत्रं विशीर्णं कृषिभक्षितम् ॥
 अनेनाशु प्रयोगेण साधयेत् कुष्ठिनं नरम् ॥ ३१ ॥
 सर्पिर्मधुयुतं पीतं तदेव खदिराम्बुना ॥
 पक्षिमांसरसाहारं करोति त्रिशतायुषम् ॥ ३२ ॥
 तदेव नस्ये पञ्चाशद्विषानुपयोजितम् ॥
 वपुष्मन्तं श्रुतिधरं करोति त्रिशतायुषम् ॥ ३३ ॥
 शोधयन्ति नरं पीता मज्जानस्तस्य मात्रया ॥
 महावीर्यस्तुवरकः कुष्ठमेहापहः परः ॥ ३४ ॥

इदानीं जन्मभूमिभारभ्य तुवरकरसायनकल्पं प्रस्तौति—
 वृक्षा इत्यादि । पश्चिमार्णवभूमिषु पश्चिमसमुद्रभूमिषु । वीची-
 तरङ्ग इत्यादि । जर्मिपरम्पराविक्षेपपवनोत्कम्पितपल्लवा समु-
 द्रोदकस्यालासन्ना इत्यर्थः । तेषां फलेभ्यो मज्जानमादाय, कुसु-
 म्भवत् कुसुम्भकुसुमवत्तैलं वा गालयेत्, तत्तैलगालनं सलि-
 लापचयं यावत् । तत्तु करीपराशौ पक्षं निधातुं प्रयोजयेत्,
 विशिष्टतमशक्त्युत्पादनार्थम् । हतं मलं पुरीषं कफादयोऽपि यस्य
 स तथा; तत्र कफे वमनमेव, वमनात्पक्षादेव विरेचनं, यदाहुः—
 “पक्षाद्विरेको वान्तस्य” इति, विरेचनादपि पक्षादेव तौवरकं तैलं,
 तस्यापि शोधनत्वात्; एतेन पेयादिससर्जनक्रमेण सञ्जातव-
 लस्तुवरकलेहं पिबेदित्यर्थः । चतुर्थभक्तान्तरित इति पक्षादूर्ध्वं
 प्रथमेऽपि सायं प्रातः प्रकृतिभोजनद्वयं, द्वितीयेऽपि प्रातर्भुक्त्वा
 सायं भोजनं न कार्यं, फलाम्लमुष्णोदकं वा पाययेत् सायं भोज-
 नस्थाने, ततस्तृतीयेऽहनि लघुकोष्ठाय प्रातः क्षेद दद्यात्, एवं

चतुर्थभक्तमन्तरितं भवतीत्यर्थः । तैलस्यापि पिबेन्मात्रां पाणि-
 तलप्रमाणा कर्षप्रमाणमित्यर्थः । अस्नेहलवणामत्पस्नेहलवणा,
 यतो नन् ईपदर्थः । पक्षं परिहरेत्, ‘क्रोधादीन्’ इति शेषः ।
 महावीर्यो महाप्रभावः । पर उत्कृष्टतमः ॥ २०-३४ ॥

सान्तर्यमस्तस्य मज्जा तु दग्धः

क्षिप्तस्तैले सैन्धवं चाञ्जनं च ॥

पैह्यं हन्यादर्मनक्तान्ध्यकाचान्

नीलीरोगं तैमिरं चाञ्जनेन ॥ ३५ ॥

इति सुश्रुतसंहितायां चिकित्सास्थाने

मधुमेहचिकित्सितं नाम त्रयो-

दशोऽध्यायः ॥ १३ ॥

सान्तर्यम इत्यादि । तैले तुवरकोत्थे । सैन्धवं लवणम् ।
 अञ्जनं स्रोतोञ्जनं, तस्योत्पत्तिस्थानं वर्णसा सिन्धुश्च महा-
 नदः; अथवा वर्णसोद्भवमञ्जनपरिहाराय सैन्धवमुक्तं, तेन
 सिन्धुमहानदोद्भवमञ्जनमेव ग्राह्यम् । मज्जादिकं त्रितयमन्तर्धू-
 मेन दग्धम् । एतेन तुवरकस्य षड्विध प्रयोग उक्तः;
 तद्यथा—तैलं पक्षाहिकप्रयोगेण कुष्ठहर एक, तथा तदेव खदि-
 राम्बुसिद्ध विशिष्टावस्थकुष्ठे द्वितीय, तथा तदेव सर्पिर्मधु-
 खदिरकपायविधिना तृतीयः, तथा परोऽपि पञ्चाशदाहिको
 नस्यप्रयोगो रासायनिकश्चतुर्थः, मज्जप्रयोग पञ्चम, तथाहि
 ‘शोधयन्ति नरं पीता’ इत्यादि, अञ्जनप्रयोगः षष्ठ ‘सान्तर-
 र्यम्’ इत्यादि ॥ ३५ ॥

इति श्रीडल्हणविरचितायां निबन्धसंग्रहाख्यायां सुश्रुतव्या-
 ख्याया चिकित्सास्थाने त्रयोदशोऽध्यायः ॥ १३ ॥

चतुर्दशोऽध्यायः ।

अथात उदराणां चिकित्सितं व्याख्यास्यामः ॥१॥

यथोवाच भगवान् धन्वन्तरिः ॥ २ ॥

अष्टावदराणि पूर्वमुद्दिष्टानि । तेष्वसाध्यं वद्ध-
 गुदं परिस्त्रावि च; अवशिष्टानि कृच्छ्रसाध्यानि;
 सर्वाण्येव प्रत्याख्यायोपक्रमेत । तेष्वप्यष्टावदराणां
 भेषजसाध्यः, कालप्रकर्षात् सर्वाण्येव शस्त्रसा-
 ध्यानि वर्जयितव्यानि वा ॥ ३ ॥

निदानस्थाने कथितेऽप्यष्टवद्रेऽत्र पुनरष्टसंख्याख्यापनं ग्रीहो-
 दरयकृद्वात्युदरयोश्चिकित्सितैकत्वप्रख्यापनाय । अवशिष्टानि
 कृच्छ्रसाध्यानीति तेष्वपि यथोत्तरं कृच्छ्रकृच्छ्रतरत्वं ज्ञेयम् ।
 तथाच,—“वातात् पित्तात् कफात् ग्रीह सन्निपातात्तथोदकात् ।
 परं परं कृच्छ्रतरमुदरं भिपगादिशेत् —” इति । सर्वाण्येवेति
 पडिति केचित्, पट्स्वेव कृच्छ्रत्वप्रतिपादनान्; वद्धगुदपरि-

स्त्राविभ्या सहाष्टावपीत्यन्ये, तयोरपि चिकित्सितोक्तेः, सर्व-
ग्रहणाच्च । तेष्वित्यादि आद्यश्चतुर्वर्गं वातपित्तकफदूषीविपनि-
मित्तानि चत्वार्युदराणि; उत्तरस्तु ग्रीहोदरवद्धगुदच्छिद्रोदकोद-
राणि । कालप्रकर्षादिति भेषजसाध्यकालातिक्रमाच्छस्त्रसाध्यका-
लातिक्रमाच्च । शस्त्रसाध्यानि वर्जयितव्यानीति शस्त्रसाधनानि
वर्जनार्हाणि वेत्यर्थः ॥ १-३ ॥

उदरी तु गुर्वभिष्यन्दिरूक्षविदाहिस्रिग्धपिशि-
तपरिषेकावगाहान् परिहरेत्; शालिपट्टिकयवगो-
धूमनीवारान् नित्यमश्नीयात् ॥ ४ ॥

उदरीत्यादि । दोषधातुमलद्योतसां क्लेदप्राप्तिजननमभि-
ष्यन्दि । विदाहि काञ्जिकादि । स्निग्धं पिशित मेदुरमासम् ।
नीवार उल्लिखान्यम् ॥ ४ ॥

तत्र वातोदरिणं विदारिगन्धादिसिद्धेन सर्पिषा
स्नेहयित्वा, तिल्वकविपकेनानुलोम्य, चित्राफलतै-
लप्रगाढेन विदारिगन्धाकपायेणास्थापयेदनुवास-
येच्च, शाल्वणेन चोपनाहयेदुदरं, भोजयेच्चैनं विदा-
रिगन्धादिसिद्धेन क्षीरेण जाङ्गलरसेन च, अभीक्ष्णं
स्वेदयेत् ॥ ५ ॥

तत्रेत्यादि । तिल्वक पट्टिकारोघ्र । अनुलोम्य विरेच्य । चित्रा-
फलतैलं दन्तीफलतैलम् । आस्थापयेन्निरुहयेत्, अनुवासयेच्च
चित्राफलतैलेनैव । शात्वणेनोपनाहयेद्वधीयात् । स्वेदयेच्चाभी-
क्ष्णमिति एवमप्रेतने कफारब्धेऽपि स्वेदो विधेयः, नतु पित्ता-
रब्धे, स च स्वेद आजलप्राप्ते, अत ऊर्ध्वं सर्वेषामस्वेद्यत्वम् ।
कथमत्रोदरिणं स्नेहस्वेदास्थापनानुवासनानि सुश्रुताचार्यः प्राह,
अग्रे 'अस्नेह्या अस्वेद्या नानुवास्या नास्थान्या' इति पठितत्वात्,
एतन्न, यतश्छिद्रोदकोदरिणोरेव तत्र निषेधोऽन्येषु यथावस्यं
स्नेहादयः प्रयोज्या इति ॥ ५ ॥

पित्तोदरिणं तु मधुरगणविपकेन सर्पिषा स्नेह-
यित्वा, श्यामात्रिफलात्रिवृद्धिपकेनानुलोम्य, शर्करा-
मधुघृतप्रगाढेन न्यग्रोधादिकपायेणास्थापयेदनु-
वासयेच्च, पायसेनोपनाहयेदुदरं, भोजयेच्चैनं वि-
दारिगन्धादिसिद्धेन पयसा ॥ ६ ॥

पित्तोदरिणमित्यादि । मधुरगण काकोल्यादीनि । श्यामा
वृद्धदारकः । क्षीरसिद्धास्तण्डुला पायसः ॥ ६ ॥

श्लेष्मोदरिणं पिप्पल्यादिकपायसिद्धेन सर्पिषो-
पस्नेह्य, सुहीक्षीरविपकेनानुलोम्य, त्रिकटुकमूत्रक्षा-
रतैलप्रगाढेन मुष्ककादिकपायेणास्थापयेदनुवास-
येच्च, शणातसीधातकीकिण्वसर्पपमूलकवीजकल्कै-
श्चोपनाहयेदुदरं, भोजयेच्चैनं त्रिकटुकप्रगाढेन कु-
लत्थयूपेण पायसेन वा, स्वेदयेच्चाभीक्ष्णम् ॥ ७ ॥

श्लेष्मोदरिणमित्यादि । मुष्ककपलाशधावन्यादिमुष्ककादि ।
आस्थापनवर्गसिद्धेन तैलेनानुवासनम् । किण्वं सुरावीजम् ॥ ७ ॥

दूष्योदरिणं तु प्रत्याख्याय सप्तलाग्निनीस्वरस-
सिद्धेन सर्पिषा विरेचयेन्मासमर्धमासं वा, महा-
वृक्षक्षीरसुरागोमूत्रसिद्धेन वा, शुद्धकोष्ठं तु मधे-
नाश्वमारकगुञ्जाकाकादनीमूलकल्कं पाययेत्; इक्षु-
काण्डानि वा कृष्णसर्पेण दंशयित्वा भक्षयेद्वल्लीफ-
लानि वा, मूलजं कन्दजं वा विपमासेवयेत्, तेना-
गदो भवत्यन्यं वा भावमापद्यते ॥ ८ ॥

सान्निपातिकचिकित्सितमुपदिशन्नाह—दूष्योदरिणमित्यादि ।
ग्निनी यवतिक्तामेदः । सान्निपातिकोदरे स्नेहादि यदुक्तं तद्वा-
ताद्युदरोदितभेषजगणैः सर्वं साधनीयम् । यदाह चरकः,—‘स-
न्निपातोदरे सर्वा यथोक्ताः कारयेत् क्रिया’—इति । लघुवा-
ग्भटेऽपि “सन्निपातोदरे कुर्यान्नातिक्षीणवलानले । दोषोद्रे कानु-
रोधेन प्रत्याख्याय क्रियामिमाम्—” इति । शक्तिनी यवतिक्ता-
मेदः । महावृक्षेत्यादि । विरेचयेदिति शेषः । महावृक्षः सेहुण्डः ।
शुद्धेत्यादि गुञ्जा चिरिविण्टिका । काकादनी वायसतिन्दुका ।
इक्षुकाण्डानीत्यादि । यथा मदात्यये मद्यपानं, अग्निदग्धेऽग्नि-
स्वेदः, अतीसारं स्विन्नपथ्यया विदप्रवर्तनं, छर्द्या वमनं,
सर्पविषे विपभक्षणं, तद्वद्विषाद्युत्पन्नोदरे कृष्णसर्पदष्टेक्षुकाण्ड-
भक्षणं विपभक्षणं वा । वल्लीफलानि कर्कटीप्रभृतीनि । अन्यं
वा भावमापद्यते मरणं प्राप्नोति । कर्मेदं दारुणं, अक्रियायां
ध्रुवमरणं क्रियायाः सशये सत्येव कुर्यात्, तत्रापीध्वरानुज्ञा-
तेनैव कार्यम् ॥ ८ ॥

भवति चात्र ।

कुपितानिलमूलत्वात् सञ्चितत्वान्मलस्य च ॥
सर्वोदरेषु शंसन्ति बहुशस्त्वनुलोमनम् ॥ ९ ॥

कुपितेत्यादि । सर्वोदरोगाण्येव मलवृद्ध्या वर्तन्ते, तस्मात्
सशोधनं शस्तं, तच्च बहुशोऽनैल्पशः ॥ ९ ॥

अत ऊर्ध्वं सामान्ययोगान् वक्ष्यामः । तद्यथा—
एरण्डतैलमहरहर्मासं द्वौ वा केवलमूत्रयुक्तं क्षीर-
युक्तं वा सेचेतोदकवर्जी, माहिपं वा मूत्रं क्षीरेण
निराहारः सप्तरात्रम्, उष्ट्रीक्षीराहारो वाऽन्नवारिव-
र्जी पक्षं, पिप्पलीं वा मासं पूर्वोक्तेन विधानेनासेवेत,
सैन्धवाजमोदायुक्तं वा निकुम्भतैलम्, आर्द्रकशृ-
ङ्गवेररसपात्रशतसिद्धं वा वातशूलेऽवचार्यं, शृङ्ग-
वेररसविपकं क्षीरमासेवेत, चव्यशृङ्गवेरकल्कं वा
पयसा सरलदेवदारुचित्रकमेव वा, मुरझीशाल-
पर्णीश्यामापुनर्नवाकल्कं वा, ज्योतिष्कफलतैलं
वा क्षीरेण स्वर्जिकाहिङ्गुमिश्रं पिबेत्, गुडद्वितीयां
वा हरीतकीं भक्षयेत्, सुहीक्षीरभावितानां वा
पिप्पलीनां सहस्रं कालेन, पथ्याकृष्णाचूर्णं वा

१ ‘स्विन्नपथ्यादि’ इति पा० । २ ‘सञ्चितत्वात्’ इति पा० ।

३ ‘अल्पशः’ इति पा० ।

सुहीभावितमुत्कारिकां पक्कां दापयेत्; हरीतकी-
चूर्णं प्रस्थमाढके घृतस्यावाप्याङ्गारेष्वभिविलाप्य
खजेनाभिमथ्यानुगुप्तं कृत्वाऽर्धमासं यवपले वास-
येत्, ततश्चोद्धृत्य परिस्त्राव्य हरीतकीकाथाम्लद-
धीन्यावाप्य विपचेत्, तद्यथायोगं मासमर्धमासं
वा पाययेत्; गव्ये पयसि महावृक्षक्षीरमावाप्य
विपचेत्, विपकं चावतार्य शीतीभूतं मन्थानेना-
भिमथ्य नवनीतमादाय भूयो महावृक्षक्षीरेणैव
विपचेत्, तद्यथायोगं मासं मासार्धं वा पाययेत्;
चव्यचित्रकदन्त्यतिविषाकुष्ठसारिवात्रिफलाजमो-
दहरिद्राशङ्खिनीत्रिवृत्रिकटुकानामर्धकार्षिका भा-
गा राजवृक्षफलमज्जामष्टौ कर्पा महावृक्षक्षीरपले
द्वे गवां क्षीरमूत्रयोरष्टावष्टौ पलान्येतत् सर्वं घृत-
प्रस्थे समावाप्य विपचेत्, तद्यथायोगं मासमर्ध-
मासं वा पाययेत्; एतानि तिल्वकघृतचतुर्थानि
सर्पिण्युदरगुल्मविद्रव्यघ्नीलानाहकुष्ठोन्मादापस्मा-
रेपूपयोज्यानि विरेचनार्थं, मूत्रासवारिप्रसुराश्चा-
भीक्ष्णं महावृक्षक्षीरसंभृताः सेवेत, विरेचनद्रव्य-
कपायं वा शृङ्गवेरदेवदारुप्रगाढम् ॥ १० ॥

अत इत्यादि । सप्ताहं माहिप मूत्रं क्षीरेण कृतोदकाजकार्यं,
केचिदत्र माहिपमेव क्षीरमाहुः, अपरे पुनर्माहिपस्याग्निमा-
न्धादिकरणाद्रव्यमेवाहुः । गूढपदभङ्गटिप्पणे ईदृशं व्याख्यातं—
माहिपं मूत्रं क्षीरेण गव्येन पिबेत्, प्रमादव्याख्यानमिदं यस्मा-
न्नेज्जटाचार्यादीनामनुमतं न भवति । उट्टीत्यादि । केचिदत्र क्षीरं
त्रिकटुकसंयुक्तमाहुः, तन्त्रान्तरप्रामाण्यात् । पिप्पलीमित्यादि ।
पूर्वोक्तेन वातशोणितोक्तेन । सैन्धवाजमोदाप्रक्षेपयुक्तं वा दन्ती-
तैलं, तदेव तैलमार्द्रकशृङ्गवेरसाटकशतपक्वं वातशूले वात-
रुज्यवचार्यं, अन्ये तु तिलतैलमेव साधयन्ति, तन्त्रान्तरप्रामा-
ण्यात्, आर्द्रशृङ्गवेरमार्द्रकं, तद्रसं चतुर्गुणम् । विपकं क्षीराव-
शिष्टं पक्कम् । चव्येत्यादि । पयसा चतुर्गुणेनैव । सरलदेवदारु-
चित्रकमेव पयसेत्यर्थं, मुरङ्गयादयो वा तथैव च; मुरङ्गी
शोभाजनकः । श्यामा वृद्धदारुक । ज्योतिष्क काकमर्दनिका ।
हिङ्गुमापकखर्जिकाक्षारमापकचतुष्टयसंयुक्तं 'मासमर्धमासं वा'
इति शेषः । सुहीत्यादि । अत्र त्रिसप्तकृत्वो भावना । सुही सेहु-
ण्ड, स च बहुकण्टकः श्रेष्ठः । कालेनेति यावता कालेन शङ्कु-
याङ्गक्षयितुं, पिप्पलीसहस्रमेकद्वित्रिचतुष्टयत्वेन विरेकार्थम् ।
पथ्येत्यादि । उत्कारिका लप्तिकाम् । हरीतकीत्यादि । खजः मन्थान-
म् । हरीतकीकाथकाजिकदधीनि प्रत्येकं घृतचतुर्गुणानि । गव्य
इत्यादि ।—गव्ये पयसीति आढकप्रमाणे, महावृक्षक्षीरं प्रस्थं,
महावृक्षं सेहुण्ड, तज्जं च नवनीतं महावृक्षक्षीरपादं, द्रवा-
नुक्तौ जलमत्र चतुर्गुणम् । चव्येत्यादि । त्रिफलात्रिकटुकद्रव्याणां

प्रत्येकमर्धकार्षिका भागा, न हि त्रिफला त्रिकटुकं वा द्रव्य-
मेकमिति । केचिद्वस्याल्पत्वाज्जलमपि चतुर्गुणमित्याहुः ।
एषा विषयमाह—एतानीत्यादि । तिल्वकघृतं वातव्याधयुक्तं
चतुर्थं येषां तानि तिल्वकघृतचतुर्थानि । मूत्रेत्यादि ।—मूत्रद्र-
वेणासवादयोऽनुकल्पेन महावृक्षक्षीरप्रस्थप्रक्षेपेण सम्यक्कृताः ।
विरेचनद्रव्यकपायमित्यादि ।—त्रिवृदादिकपायं सुण्ठीदेवदारुचू-
र्णकर्पप्रक्षेपाढ्यम् ॥ १० ॥

वमनविरेचनद्रव्याणां पालिका भागाः पिप्प-
ल्यादिवचादिहरिद्रादिपरिपठितानां च द्रव्याणां
श्लक्ष्णपिष्टानां यथोक्तानां च लवणानां तत्सर्वं मूत्र-
गणे प्रक्षिप्य महावृक्षक्षीरप्रस्थं च मृद्वग्निना घट्टयन्
विपचेदप्रदग्धकल्कं, तत्साधुसिद्धमवतार्य शीतीभू-
तमक्षमात्वा गुटिका वर्तयेत्, तासामेकां द्वे तिस्रो
वा गुटिका वलापेक्षया मासांस्त्रींश्चतुरो वा सेवेत,
एषाऽऽनाहवर्तिक्रिया विशेषेण महाव्याधिषूपयुज्य-
ते कोष्ठजांश्च कृमीनपहन्ति कासश्वासकृमिकुष्ठप्र-
तिश्यायारोचकाविपाकोदावर्ताश्च नाशयति ॥ ११ ॥

इदानीमनलधीपनी गुप्तांनिलसवलितमलानुलोमनीमाभ्य-
न्तरी मूत्रवर्ति निर्दिशन्नाह—वमनेत्यादि । संशोधनसंशमनी-
याध्यायोदितानि वमनविरेचनद्रव्याणि मदनफलादित्रिवृदादीनि,
द्रव्यसग्रहणीयाध्याये पिप्पल्यादिवचादिहरिद्रादयो निर्दिष्टाः,
लवणान्यन्नपानाध्याये परिपठितानि सैन्धवादीनि, मूत्रगणे
गोमूत्रादिर्द्रवद्रव्यपठितं; तेषां यथालाभं पालिका भागा ।
यथालाभमेव गवादीनां मूत्रेण व्यस्तसमस्तेन पिष्ट्वा चतुर्गुणै-
रष्टगुणैर्वा विपाच्यम् । अङ्गुष्ठप्रमाणा वर्तयः कर्तव्याः । ताः
पुनरधममध्यमोत्तमपुरुषादिवलापेक्षया एकद्वित्रिसंख्योपलक्षि-
ता भक्षयितव्या । तत्र च गवादिमूत्रमेवानुपानम् । तासाम-
भ्यासे कालावधिर्मासास्त्रयश्चत्वारो वा, फलं तु मेहादिमहा-
व्याधिहरणं कोष्ठकृमिहरणं च ॥ ११ ॥

मदनफलमज्जकुटजजीमूतकैक्ष्वाकुधामार्गवत्रि-
वृत्रिकटुसर्पपलवणानि महावृक्षक्षीरमूत्रयोरन्यत-
रेण पिष्ट्वाऽङ्गुष्ठमात्रां वर्ति कृत्वोदरिण आनाहे
तैललवणाभ्यक्तगुदस्यैकां द्वे वा पायौ निदध्यात्,
एषाऽऽनाहवर्तिक्रिया चातमूत्रपुरीषोदावर्ताभ्या-
नानाहेषु विधेया ॥ १२ ॥

अभ्यन्तरवर्तिप्रसङ्गेन फलवर्ति निर्दिशन्नाह—मदनफले-
त्यादि । जीमूतको देवदाली, इक्ष्वाकु कटुतुम्बी, धामार्गवो
महाक्रोशातकी । विपाच्येत्यनुवर्तनीयम् । पाके तु मूत्रमेवानु-
वर्तनीयम् । पायौ गुदे । न केवलं उदरानाहे वातमूत्रपुरीषो-

दावर्ताध्मानानाहेषु विधेयेति । 'क्षारमूत्रयोरन्यतरेण' इत्यन्ये पठन्ति; तत्र क्षारः क्षारोदकं पेषणवचनात् ॥ १२ ॥

ग्रीहोदरिणः स्निग्धस्विन्नस्य दक्षा भुक्तवतो वाम-
बाहौ कूर्पराभ्यन्तरतः सिरां विधेत्, विमर्दयेत्
पाणिना ग्रीहानं रुधिरस्यन्दनार्थं, ततः संशुद्धदेहं
समुद्रशुक्तिकाक्षारं पयसा पाययेत्, हिङ्गुसौव-
र्चिकाक्षारेण स्नुतेन पलाशक्षारेण वा यवक्षारं,
किंशुकक्षारोदकेन वा बहुशः स्नुतेन यवक्षारं, पारि-
जातकेशुरकापामार्गक्षारं वा, तैलसंस्पृष्टं शोभाज-
नकपायं वा, पिप्पलीसैन्धवचित्तकयुक्तं पूतिकरज-
क्षारं वाऽम्लस्रुतं विड्मलवणपिप्पलीप्रगाढम् ॥ १३ ॥

ग्रीहत्यादि । दधिभोजनं रक्तोत्क्लेशाय कफव्याधौ वमने
कर्तव्ये प्राक् कफोत्क्लेशकरद्रव्योपयोगवत् । कूर्परं भुजमध्यम् ।
रुधिरस्यन्दनार्थं सिराव्यधविद्युक्तोऽपि सिराव्यधः पुनरिहोक्तः,
प्रकरणवशात्; अतो न पुनरुक्तदोषमावहति । तत इत्यादि
संशुद्धदेहो वमनविरेचनाभ्याम् । पारिजातः प्रसिद्धः । इक्षु-
रक कोकिलाक्षक । पारिभद्रकेशुरकेति केचित् पठन्ति ।
शोभाजनेत्यादि । अम्लं काजिकम् । पूतिकरजश्चिरविल्व*,
कण्टकीकरज इत्यन्ये । कल्पनामाह—कण्टकीकरजक्षारमर्धपल-
मात्रं पङ्गुणाम्लकाजिकेन बहुशः परिस्त्रुतं पिप्पलीविड्मलवण-
प्रक्षेपम् । विडस्थाने सैन्धवमिति केचित् पठन्ति ॥ १३ ॥

पिप्पलीपिप्पलीमूलचित्रकशृङ्गवेरयवक्षारसैन्ध-
वानां पालिका भागा घृतप्रस्थं तत्तुल्यं क्षीरं तदै-
कध्वं विपाचयेत्, एतत् पट्पलकं नाम सर्पिः ग्रीहा-
श्लिसङ्गुल्मोदरोदावर्तश्वयधुपाण्डुरोगकासश्वास-
प्रतिश्यायोर्ध्ववातविषमज्वरानपहन्ति । मन्दा-
शिर्वा हिङ्गवादिकं चूर्णमुपयुजीत ॥ १४ ॥

पिप्पलीत्यादि । केचिदत्र भिषजश्चतुर्गुणपानीयमाददते,
तत्र, जेज्जटेन निपिद्धत्वात् । अस्मिन् योगे 'कोलकुलत्थपूति-
करोहिणीक्वायं द्विगुणमावाप्य' इति केचित् पठन्ति, तत्र,
सोऽपि जेज्जटेन निपिद्धत्वात् ॥ १४ ॥

यकृद्वात्येऽप्येव एव क्रियाविभागः । विशेष-
तस्तु दक्षिणबाहौ सिराव्यधः ॥ १५ ॥

मणिवन्धं सकृन्नाम्य वामाङ्गुष्ठसमीरिताम् ॥
दहेत् सिरां शरेणाशु ग्रीहो वैद्यः प्रशान्तये ॥ १६ ॥

यकृद्वात्य इत्यादि । मणिवन्ध पाणिमूलं, सकृत् किञ्चि-
न्नामयित्वा वामाङ्गुष्ठं प्रति सम्यगीरिता गता सिरा, शरं प्रसिद्धं,
तमभिवर्णं कृत्वा दहेत् ॥ १५ ॥ १६ ॥

वङ्गुदे परिस्त्राविणि च स्निग्धस्विन्नस्याभ्यक्त-
स्याधो नाभेर्वामतश्चतुरङ्गुलमपहाय रोमराज्या उ-

दरं पाटयित्वा चतुरङ्गुलप्रमाणमन्त्राणि निष्कृष्य
निरीक्ष्य वङ्गुदस्यान्त्रप्रतिरोधकरमश्मानं वालं
वाऽपोह्य मलजातं वा ततो मधुसर्पिर्भ्यामभ्यज्या-
न्त्राणि यथास्थानं स्थापयित्वा बाह्यं व्रणमुदरस्य
सीव्येत् । परिस्त्राविण्येवमेव शल्यमुद्धृत्यान्त्र-
स्त्रावान् संशोध्य, तच्छिद्रमन्त्रं समाधाय कालपि-
पीलिकाभिर्दशयेत्, दष्टे च तासां कायानपहरेन्न
शिरांसि, ततः पूर्ववत् सीव्येत्, सन्धानं च यथोक्तं
कारयेत्, यष्टीमधुकमिश्रया च कृष्णमृदाऽवलिप्य
बन्धेनोपचरेत्, ततो निवातमागारं प्रवेद्याचारि-
कमुपदिशेद्वासयेच्चैनं तैलद्रोण्यां सर्पिर्द्रोण्यां वा
पयोवृत्तिमिति ॥ १७ ॥

ततो वङ्गुदपरिस्त्राविणोरुपक्रमप्राप्तां चिकित्सामुपदिशन्ना-
ह—वङ्गुद इत्यादि । स्विन्नस्येति द्रवस्वेदेन । नाभेर्वामत
इत्यादि ।—वामभागे नाभेरधस्ताच्चतुरङ्गुलमपहाय रोमराज्या-
श्चतुरङ्गुलप्रमाणस्तिर्यग्गच्छेद्, तत्र लोम्नि तिर्यगवस्थितेऽनुलो-
मं च शस्त्रपातनम् । अन्त्रप्रतिरोधकरमश्मानं वालं वाऽपोह्य
मलजातं वेति तत्र मलोदकारणमाभ्यन्तरमश्मकेशतृणादि;
बाह्यं तु विषमविहाराभिघातादि, तेनान्त्रावयवानां परस्पर-
समूर्च्छनं, तथाऽन्त्रच्छेदनमिति परिस्त्राव्युदराद्विशेषः । अत
एव परिस्त्राविण्येव पृथगन्त्रसन्धानं विशेषेण वक्ष्यति । तत्राभ्य-
न्तरेऽश्मादावत्यन्ताबाधकरे शल्यनिमित्तमेवान्त्रच्छेदं कृत्वाऽ-
श्मादिशल्यमपहरेत् । अन्त्रच्छिद्रं तु वक्ष्यमाणन्यायेनानुसन्धा-
तव्यं, सर्पिर्मध्वक्तं निष्कृष्टमन्त्रमङ्गुष्ठाङ्गुलिशलाकादिभिर्गथास्थानं
स्थापयेत् । मूर्च्छितमन्त्रं तु वीक्ष्य पाणिना बन्धावमोक्षेणा-
नुलोमयेत् । बाह्यव्रणं रक्तासेचनादिविविमपेक्ष्य सम्यक्
सीव्येत् । तैलसर्पिर्द्रोणीवासनमुदरस्य व्रणित्वेनाध्मानक्लेश-
निवृत्त्यर्थम् । गुदपिच्छास्त्रनिवृत्त्या सम्यगन्त्रस्य सन्धानदृढीभाव-
निश्चयः, अन्यथा खल्वाहारेण तत्किट्टेन वा पिपीलिकामुखदंश-
सन्धानं मृदु विघटेत सम्यक् सन्धावपि, तस्मादनुक्रमेणैव
पयोजाङ्गुलमासरसभोजनेन त्रिभागार्धभागवारिणा च प्राकृत-
भोजनप्राप्तिः । साशयिकं चैतत् कर्म, तस्मादापृच्छयेत्श्वर
प्रत्याख्यायाचरेत् ॥ १७ ॥

उदकोदरिणस्तु वातहरतैलाभ्यक्तस्योष्णोदकस्वि-
न्नस्य स्थितस्यासौ सुपरिगृहीतस्याकक्षात् परिवे-
ष्टितस्याधोनाभेर्वामतश्चतुरङ्गुलमपहाय रोमराज्या
व्रीहिमुखेनाङ्गुष्ठोदरप्रमाणमवगाढं विधेत्, तत्र
त्रण्वादीनामन्यतमस्य नाडीं द्विद्वारां पक्षनाडीं वा
संयोज्य दोषोदकमवसिञ्चेत्, ततो नाडीमपहत्य
तैललवणेनाभ्यज्य व्रणं बन्धेनोपचरेत्, न चैक-
सिन्नेव दिवसे सर्वं दोषोदकमपहरेत्, सहसा
ह्यपहते तृणाज्वराङ्गमदीतीसारश्वासपाददाहा उ-

१ 'अनुस्त्राव्य' इति पा० ।

१ 'पेषणे वर्तनात्' इति पा० । अस्याये 'प्याऽऽनाहवर्तिरिति अत्रा
नाह सन्त्रोऽभिप्रेत', वर्तिः फलवर्ति' इत्यधिकं पाठ उपलभ्यते ।
२ 'दिशुवचिके वा क्षीरेण' इति पा० ।

त्पथेरन्नापूर्यते वा भृशतरमुदरमसञ्जातप्राणस्य,
तस्मात्तृतीयचतुर्थपञ्चमषष्ठाष्टमदशमद्वादशषोडश-
रात्राणामन्यतममन्तरीकृत्य दोषोदकमलपाल्पमव-
सिञ्चेत्; निःसृते च दोषे गाढतरमाविककौशे-
यचर्मणामन्यतमेन परिवेष्टयेद्दुदरं, तथा नाध्माप-
यति वायुः; षण्मासांश्च पयसा भोजयेज्जाङ्गलर-
सेन वा, ततस्त्रीन्मासान्धोदकेन पयसा फला-
म्लेन जाङ्गलरसेन वा, अवशिष्टं मासत्रयमन्नं लघु
हितं वा सेवेत्, एवं संवत्सरेणागदो भवति ॥ १८ ॥

षण्मासानित्यादि । मासान् पञ्चानलघु हितमन्नं पयसा
क्षीरेण भोजयेत् । क्षीरेणैवोदककार्यम्, अथोदकेन पयसा दोषा-
पेक्षया जाङ्गलरसेन वा लघु हितमन्नं भोजयेत्, ताभ्यामेवो-
दककार्यं कारयेत् । अवशिष्टं मासत्रयं लघु हितमन्नं भोजयेत् ।
उदकेनैवोदककार्यम् । चरकमतानुसारिणा वाग्भटेन क्षीरेणैव
षण्मासान्—‘स्यात् क्षीरवृत्तिं षण्मासास्त्रीन् पेया पयसा
पिवेत् । त्रीश्वान्यान् पयसैवाद्यात् फलाम्लेन रसेन वा ॥
अल्पशः स्नेहलवणं जीर्णं द्यामाककोद्वयम्’—इति ॥ १८ ॥

भवति चात्र ।

आस्थापने चैव विरेचने च

पाने तथाऽऽहारविधिक्रियासु ॥

सर्वोदरिभ्यः कुशलैः प्रयोज्यं

क्षीरं शृतं जाङ्गलजो रसो वा ॥ १९ ॥

इति सुश्रुतसंहितायां चिकित्सास्थाने उदरचि-
कित्सितं नाम चतुर्दशोऽध्यायः ॥ १४ ॥

कृतकर्मणो जलनिषेधं तदभावे चोक्तं द्रवं निर्दिशन्नाह-
भवतीत्यादि । चकारद्वयकरणेनोदरपाटनादावनुक्तेऽपीति समु-
चीयते ॥ १९ ॥

इति श्रीडल्हनविरचितायां निबन्धसंग्रहाख्याया सुश्रुत-
व्याख्याया चिकित्सास्थाने चतुर्दशोऽध्यायः ॥ १४ ॥

पञ्चदशोऽध्यायः ।

अथातो मूढगर्भचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नातः कष्टतममस्ति यथा मूढगर्भशल्योद्धरणं;
अत्र हि योनियकृत्प्लीहान्त्रविवरगर्भाशयानां मध्ये
कर्म कर्तव्यं स्पर्शेन, उत्कर्षणापकर्षणस्थानापवर्त-
नोत्कर्तनभेदनच्छेदनपीडनर्ज्ज्वकरणदारणानि चैक-
हस्तेन गर्भं गर्भिणीं चाहंसिता, तस्मादधिपति-
मापृच्छथ परं च यत्तमास्थायोपक्रमेत ॥ ३ ॥

उत्कर्षणमधोगतस्योर्ध्वारणं, अपकर्षणमूर्ध्वगतस्याध क-
र्षणं, स्थानापवर्तनं स्थानेषु सक्तस्य गर्भशय्यात् उत्तानस्यावा-

द्युखीकरणम्, उद्धर्तनमवाद्युखस्योत्तानीकरणम्; अत्र केचित्
स्थानव्यावर्तनमिति पठन्ति, तत्र स्थाने गर्भशय्याया तिर्य-
गादिस्थितस्योत्तानस्यावोव्यावृत्त्या स्थापनम्, ऊर्ध्वस्य कस्यचि-
दङ्गस्य छेदनमुत्कर्तनं, छेदनमिति मृतस्य तु तेषु तेषु स्थानेषु
सक्तस्य तस्याङ्गस्य छेदनं द्वैधीकरणं, गर्भकुक्ष्यादेराध्मातस्य
विदारणं भेदनं, पीडनं चम्पनं (वलनम्), ऋज्ज्वकरणं वक्रस्य
प्राञ्जलीकरणं, दारणं विदारणम् ॥ १-३ ॥

तत्र समासेनाष्टविधा मूढगर्भगतिरुद्दिष्टा; स्वभा-
वगता अपि त्रयः सङ्गा भवन्ति-शिरसो वैगुण्या-
दंसयोर्जघनस्य वा ॥ ४ ॥

तत्रेत्यादि । शिरसो वैगुण्योपादानादंसयोर्जघनस्य च वैगु-
ण्यमनुवर्तते, वैगुण्यं वक्रता । असो बाहुशिर, जघनं कटेर-
प्रभाग ॥ ४ ॥

जीवति तु गर्भे सूतिकागर्भनिर्हरणे प्रयतेत ।
निर्हर्तुमशक्ये व्यावनान् मन्त्रानुपशृणुयात्; तान्
वक्ष्यामः ॥ ५ ॥

‘इहामृतं च सोमश्च चित्रभानुश्च भामिनि ॥

उच्चैःश्रवाश्च तुरगो मन्दिरे निवसन्तु ते ॥ ६ ॥

इदममृतमपां समुद्धृतं वै

तच्च लघु गर्भमिमं प्रमुञ्चतु स्त्रि ॥

तदनलपवनार्कवासवास्ते

सह लवणाम्बुधरैर्दिशन्तु शान्तिम् ॥ ७ ॥

मुक्ताः पशोर्विपाशाश्च मुक्ताः सूर्येण रश्मयः ॥

मुक्तः सर्वभयाद्गर्भं एहोहि विरमावितः ॥ ८ ॥

जीवतीत्यादि । प्रयतेत यत्नं कुर्वीत । केचिदाचार्या मन्त्र-
व्याख्यानं कुर्वन्ति तदाह—इहैत्यादि । अमृतं समुद्रमन्थ-
नोद्धृतं, चित्रभानुरादित्य, भामिनि हे वरस्त्रि, उच्चैःश्रवा
अमृतमन्यनोत्पन्नस्तुरगः शक्रवाहनः, शीघ्रं दिशन्तु प्रय-
च्छन्तु ॥ ५-८ ॥

औषधानि च विदध्याद्यथोक्तानि । मृते
चोत्तानाया आभुग्नसकृत्था वस्त्राधारकोत्रमित-
कृत्था धन्वननगवृत्तिकाशास्त्रमलीमृत्सघृताभ्यां
प्रक्षयित्वा हस्तं योनौ प्रवेश्य गर्भमुपहरेत् । तत्र
सक्थिभ्यामागतमनुलोममेवाञ्छेत्, एकसकृद्वा
प्रपन्नस्येतरसक्थि प्रसार्यापहरेत्, स्फिग्देशेनाग-

१ ‘मुक्ताः पाशा विपाशाश्च मुक्ताः सूर्येण रश्मयः । मुक्ताः सर्वभ-
याद्गर्भं एहोहि माचिर स्वाहा’ इति पा० । २ ‘शास्त्रमलीपु मध्ये मर-
देशीयपर्वतस्या हि नितरा पिच्छिलनिर्यासा भवन्ति तदिदमुच्यते-
धन्वेति; धन्वा मरुदेश, मृत्स्वमत्र पिच्छिलो भागः; विविक्तं मृत्स्व
च’ इत्योजोलक्षणं च, तत्रान्तरेऽप्युक्तं—‘हस्तमभ्यज्य योनिं च
साज्यशास्त्रमलिपिच्छया’ इति हाराणचन्द्र । ‘धन्वनगवृत्तिकाशास्त्रमली-
मृत्स्वघृताभ्यां’ इति हाराणचन्द्रसमतः पाठः ।

तस्य स्फिग्देशं प्रपीड्योर्ध्वमुत्क्षिप्य सक्थिनी
प्रसार्यापहरेत्, तिर्यगागतस्य परिघस्येव तिरश्ची-
नस्य पश्चादर्धसूध्वमुत्क्षिप्य पूर्वार्धमपत्यपथं
प्रत्यार्जवमानीयापहरेत्, पार्श्वोपवृत्तशिरसमंसं
प्रपीड्योर्ध्वमुत्क्षिप्य शिरोऽपत्यपथमानीयापह-
रेत्, बाहुद्वयप्रतिपन्नस्योर्ध्वमुत्पीड्यांसौ शिरोऽ-
नुलोममानीयापहरेत्, ढावन्त्यावसाध्यौ मूढगर्भौ;
एवमशक्ये शस्त्रमवचारयेत् ॥ ९ ॥

सचेतनं च शस्त्रेण न कथञ्चन दारयेत् ॥
दार्यमाणो हि जननीमात्मानं चैव घातयेत् ॥ १० ॥
अविषह्ये विकारे तु श्रेयो गर्भस्य पातनम् ॥
न गर्भिण्या विपर्यासः प्राप्तकालं न हापयेत् ॥ ११ ॥

मन्त्रानिर्दिश्यौषधानि निर्दिशन्नाह—औषधानीत्यादि ।
तानि पुनः शरीरे अपरापातनोदितानि । वृथाभूते निष्फले
मन्त्रे तन्त्रे च, भिषजा शल्याहरणोपायं निर्दिशन्नाह—मृते
चेति । चकारादफलीभूतेषु मन्त्रतन्त्रप्रसूतीजननव्यापारेषु जीव-
त्यपीत्युक्त समुच्चीये । आभुजसक्थ्या इति सङ्कुचितसक्थ्या ।
धन्वनो धनुर्वृक्षः, नगवृत्तिका शल्लकी, यद्यपि मृत्तलशब्दः
प्रशस्ताया मृदि वर्तते तथाऽप्यत्र धनुर्वृक्षशल्लकीशल्लमलीना
पिच्छिलेष्वेव मृत्तलशब्दो बोद्धव्यः । घृतं गव्यं घृतं, ताभ्या
पाणि म्रक्षयित्वा विलिप्य, मूढगर्भमपहरेत्, मृतं चेति चका-
रात् अपहरणे विशेषेण विधिमाह—तत्रेत्यादि । आञ्छेत्
आकर्षेत् । एकसक्थेति प्रथममेकसक्थिप्रतिपन्न, द्वितीयसक्थि-
पुनराभुज कृत्वाऽऽगतं, तदपि प्रसार्य प्रगुणीभूतसक्थिद्वय-
मपहरणार्थमाञ्छेदिति पूर्वस्माद्विशेषः, सक्थि जङ्घोच्यते; अयं
द्वितीय । स्फिगित्यादि अयं तृतीयः । तिर्यगित्यादि परिघोऽ-
र्गलादण्डः । आर्जवमानीय ऋजुभावमानीयापहरेदिति, अयं
चतुर्थः । पार्श्वेत्यादि पार्श्वोपवृत्तं पार्श्ववलितं शिरो यस्य, अपत्य-
पथो योनिः, अयं पञ्चमः । बाहुद्वयेत्यादि अयं षष्ठः । आद्यं मूढ-
गर्भत्रितय पादाभ्यामाहारणीयं, तदितरत्तु त्रितयं शिरसा,
द्वाविति शेषं तु मूढगर्भद्वयमसाध्यं, एवमष्टौ मूढगर्भा ।
दार्यमाणश्छिद्यमानः । घातयेदिति सर्वैश्चाशक्यहस्ताकर्षेण द्व-
योरपि गर्भगर्भिण्योर्विपत्तिसिद्धे । शस्त्रमन्त्रादिनोपायेनासिद्धौ
गर्भपातनं गर्भिणीरक्षार्थं कार्यमित्याह—अविषह्य इति ।
सोढुमशक्ये विकारे व्याधौ सति किं कर्तव्यमित्याह—श्रेयो-
गर्भस्येति, श्रेयो भवतीत्यर्थः । प्राप्तकालं न हापयेन्नोल्लङ्घये-
दित्यर्थः ॥ ९-११ ॥

ततः स्त्रियमाश्वस्य मण्डलाग्रेणाङ्गुलीशस्त्रेण
वा शिरो विदार्य, शिरःकपालान्याहृत्य, शङ्कुना
गृहीत्वोरसि कक्षायां वाऽपहरेत्; अभिन्ने शिरसि
चाक्षिकूटे गण्डे वा, अंससंसक्तस्यांसदेशे बाहुं

छित्त्वा, दृतिमिवाततं चातपूर्णदरं वा विदार्य
निरस्यान्त्राणि शिथिलीभूतमाहरेत्, जघनसक्तस्य
वा जघनकपालानीति ॥ १२ ॥ (किम्वहुना—)

यद्यदङ्गं हि गर्भस्य तस्य सजति तद्विपक् ॥
सम्यग्विनिर्हरेच्छित्त्वा रक्षेत्रासीं च यत्नतः ॥ १३ ॥

गर्भस्य गतयश्चित्रा जायन्तेऽनिलकोपतः ॥
तत्रानल्पमतिर्वैद्यो वर्तते विधिपूर्वकम् ॥ १४ ॥

नोपेक्षेत मृतं गर्भं मुहूर्तमपि पण्डितः ॥
स ह्याशु जननीं हन्ति निरुच्छ्वासं पशुं यथा ॥ १५ ॥

मण्डलाग्रेण कर्तव्यं छेद्यमन्तर्विजानता ॥
वृद्धिपत्रं हि तीक्ष्णाग्रं नारीं हिंस्यात् कदाचन ॥ १६ ॥

अथापतन्तीमपरां पातयेत् पूर्ववद्विपक् ॥
हस्तेनापहरेद्वाऽपि पार्श्वोभ्यां परिपीड्य वा ॥ १७ ॥

धुनुयाच्च मुहुर्नारीं पीडयेद्वाऽसपिण्डिकाम् ॥
तैलाक्तयोनेरेवं तां पातयेन्मतिमान् भिषक् ॥ १८ ॥

एवं निर्हृतशल्यां तु सिञ्चेदुष्णेन वारिणा ॥
ततोऽभ्यक्तशरीराया योनौ स्नेहं निधापयेत् ॥ १९ ॥

एवं मृष्टी भवेद्योनिस्तच्छूलं चोपशाम्यति ॥

मृते तु गर्भे शस्त्रावचरणं निर्दिशन्नाह—तत इति । मण्ड-
लाग्रेणाङ्गुलीशस्त्रेणेति अन्तर्मुखसजितेन कृशतरशशधरकानुका-
रिणाऽर्धद्वयसहतमध्यकीलितेन मध्यमाङ्गुल्यङ्गुष्ठप्रविष्टलोहकट-
कनियमितेन, अन्ये पुनरेकावयवेन मध्यमाङ्गुलीप्रविष्टलो-
हकटकेनेत्याहुः । तद्वि शस्त्रं हस्तान्तर्गतं योनौ सुप्रदेशप्रवेशि-
तमपि सुखच्छेदकरं गर्भिणीं न हिनस्ति । शङ्कुना आकुञ्चिता-
कारेण वडिशविशेषेण सम्यग्गृहीतं हृदयेकक्षे वाऽपहरेत् । पुन-
रवैगुण्येन निर्गतशिरसो विपुलासदेशसक्तस्य विविमुपदिश-
न्नाह—अभिन्नशिरसमिति, कूटे गण्डे वा सङ्गृह्य शङ्कुनाऽपह-
णम् । मृतस्याध्मातोदरस्य क्रमागतमुदरसङ्गं निर्दिशन्नाह—
दृतिमिवेत्यादि ।—दृति पानीयपूर्णखल्ली । जघनसक्तस्येत्यादि ।
—जघनसक्तं जघनकपालानि विदार्यापहृत्यापहरेत् । एवमु-
द्दिष्टानामहरणोपायं निर्दिश्याऽनुक्तानामपि नानाप्रकाराणा नि-
र्दिशति,—गर्भस्येत्यादि । मृते तु दोषं निर्दिशन्नाह—नोपेक्षे-
तेत्यादि । स गर्भः, हि यस्मादर्थः । मण्डलाग्रेणेति मण्डलाग्रा-
वचारणमुक्तमपि वृद्धिपत्रनिषेधोपदेशार्थं पुनरुच्यते । अथाप-
तन्तीमित्यादि । अपरा गर्भावचरणं जरायुसङ्गं यं लोका आवल-
वमित्याचक्षते । पूर्ववत् शरीरोक्तविधिना ॥ १२-१९ ॥—

कृष्णातन्मूलशुण्ठ्येलाहिङ्गुभार्गीः सदीप्यकाः ॥ २० ॥
चचामतिविषां राक्षां चव्यं सञ्जूर्यं पाययेत् ॥
स्नेहेन दोषस्यन्दार्थं वेदनोपशमाय च ॥ २१ ॥

क्वाथं चैषां तथा कल्कं चूर्णं वा स्नेहवर्जितम् ॥
 शाकत्वग्निहृग्वतिविपापाठाकटुकरोहिणीः ॥२२॥
 तथा तेजोवतीं चापि पाययेत् पूर्ववद्भिषक् ॥
 त्रिरात्रं पञ्चसप्ताहं ततः स्नेहं पुनः पिबेत् ॥ २३ ॥
 पाययेद्वाऽऽसवं नक्तमरिष्टं वा सुसंस्कृतम् ॥
 शिरीषककुभाभ्यां च तोयमाचमने हितम् ॥ २४ ॥
 उपद्रवाश्च येऽन्ये स्युस्तान् यथास्वमुपाचरेत् ॥
 सर्वतः परिशुद्धा च स्निग्धपथ्याल्पभोजना ॥ २५ ॥
 स्वेदाभ्यङ्गपरा नित्यं भवेत् क्रोधविवर्जिता ॥
 पयो वातहरैः सिद्धं दशाहं भोजने हितम् ॥ २६ ॥
 रसं दशाहं शेषे तु यथायोगमुपाचरेत् ॥
 व्युपद्रवां विशुद्धां च ज्ञात्वा च बलवर्णिनीम् ॥२७॥
 ऊर्ध्वं चतुर्भ्यां मासेभ्यो विसृजेत् परिहारतः ॥

व्यवस्थितविकल्पा ह्येते देशप्रकृतिसात्म्यापेक्षया । कृष्णा
 पिप्पली, तन्मूलं पिप्पलीमूल, दीप्यक अजमोदा । प्रसवकाल
 एव जातमूढगर्भायाः कृतकर्मणाऽपहतापराया पार्श्वयोनिगुलका-
 टिन्यगान्त्यर्थं रक्तक्लेदादिदोषप्रसेकार्थं च तैलाक्तयोनेस्तैलेन
 कृष्णादिपानम्; अकालमूढगर्भायास्तु लङ्घिताया पुनरन्नकाले
 उद्गालकादीनामन्नानामलेहलवणामिर्व्यागूभिर्हृष्यचारो यावन्तो
 मासा गर्भस्य तावन्त्यहानि, अनन्तरमासे तु स्नेहादिविधानम-
 कालमूढगर्भाया अपि पूर्ववत् । त्रिरात्रमित्यादि ।—एवं त्रिरात्रं
 कृष्णादिचूर्णपानेन शाकत्वगादिचूर्णपानेन वाऽऽहतकोष्ठरक्तक्लेदा-
 दिदोषायाः सप्ताहं ह्रस्वमात्रया स्नेहपानम् । तेन विशुद्धवाताश-
 याया दशाहादूर्ध्वं स्निग्धपथ्याल्पभोजनम् । तत्र नित्यं स्वेदा-
 भ्यङ्गावश्यं कार्यं, तत्र द्वितीयदशाहं वातहरसिद्धं पयो वक्ष्य-
 माणं, तृतीये मासरसः । ककुभः सुगन्धिमूलो विटपः । आच-
 मनमन्त्रानादौ षडङ्गकल्पनाकल्पितशिरीषककुभसलिलम् । उप-
 द्रवा इति उपद्रवा वातरोगज्वराद्या । वातहरैः शतपुष्पादिभिः ।
 यथायोगमिति सात्म्याद्यपक्षयेति भावः ॥ २०—२७ ॥—

योनिसन्तर्पणेऽभ्यङ्गे पाने वस्तिषु भोजने ॥ २८ ॥
 बलातैलमिदं चास्यै दद्यादनिलवारणम् ॥
 बलामूलकपायस्य दशमूलीकृतस्य च ॥ २९ ॥
 यवकोलकुलत्थानां क्वाथस्य पयसस्तथा ॥
 अष्टावष्टौ शुभा भागास्तैलादेकस्तदेकतः ॥ ३० ॥
 पचेदावाप्य मधुरं गणं सैन्धवसंयुतम् ॥
 तथाऽगुरुं सर्जरसं सरलं देवदारु च ॥ ३१ ॥
 मञ्जिष्ठां चन्दनं कुष्ठमेलं कालानुसारिवाम् ॥
 मांसीं शैलेयकं पत्रं तगरं सारिवां वचाम् ॥ ३२ ॥
 शतावरीमश्वगन्धां शतपुष्पां पुनर्नवाम् ॥
 तत् साधुसिद्धं सौवर्णं राजते मृन्मयेऽपि वा ॥३३॥

प्रक्षिप्य कलशे सस्यक् स्वनुगुप्तं निधापयेत् ॥
 बलातैलमिदं ख्यातं सर्ववातविकारनुत् ॥ ३४ ॥
 यथाबलमतो मात्रां सूतिकायै प्रदापयेत् ॥
 या च गर्भार्थिनी नारी क्षीणशुक्रश्च यः पुमान् ॥३५॥
 वातक्षीणे मर्महते मथितेऽभिहते तथा ॥
 भग्ने श्रमाभिपन्ने च सर्वथैवोपयुज्यते ॥ ३६ ॥
 एतदाक्षेपकादीन् वै वातव्याधीनपोहति ॥
 हिकां कासमधीमन्थं गुल्मं श्वासं च दुस्तरम् ॥३७॥
 पण्मासानुपयुज्येतदन्नवृद्धिमपोहति ॥
 प्रत्यग्रघातुः पुरुषो भवेच्च स्थिरयौवनः ॥ ३८ ॥
 राज्ञामेतद्धि कर्तव्यं राजमात्राश्च ये नराः ॥
 सुखिनः सुकुमारश्च धनिनश्चापि ये नराः ॥ ३९ ॥

बलामूलक्वाथस्य यवकोलकुलत्थानां क्वाथस्य पयसश्च प्रत्येक-
 मष्टावष्टौ भागा, एक स्नेहात्, एवं स्नेहाद्वात्रिंशद्गुणो द्रव, स्नेह-
 चतुर्थांशो मेपजकल्कः । मधुरः काकोल्यादिगणः । 'कालानुसारि-
 वा' इत्यत्र केचिदाचार्या अस्मिन् तैले क्षीरशुक्लं पठन्ति, क्षीर-
 शुक्लं क्षीरविदारी । स्वनुगुप्ते निरुपद्रवस्थाने । अधीमन्थ अक्षि-
 रोगोऽभिष्यन्दपूर्वकः । पण्मासोपयोगात् कोशमप्राप्तमन्नवृद्धि-
 हन्ति, कोशप्राप्त पुनरन्नवृद्धिमसाध्यमाहुः ॥ २८—३९ ॥—

बलाकपायपीतेभ्यस्तिलेभ्यो वाऽप्यनेकशः ॥
 तैलमुत्पाद्य तत्क्वाथशतपाककृतं शुभम् ॥ ४० ॥
 निवाते निभृतागारे प्रयुञ्जीत यथाबलम् ॥
 जीर्णेऽस्मिन् पयसा स्निग्धमश्रीयात् पष्टिकौदनम् ४१
 अनेन विधिना द्रोणमुपयुज्यान्नमीरितम् ॥
 भुञ्जीत द्विगुणं कालं बलवर्णान्वितस्ततः ॥ ४२ ॥
 सर्वपापैर्विनिर्मुक्तः शतायुः पुरुषो भवेत् ॥
 शतं शतं तथोत्कर्षो द्रोणे द्रोणे प्रकीर्तितः ॥ ४३ ॥

बलातैलानन्तरं बलासंस्कारेण शतपाकविधानमाह—बले-
 त्यादि । पीतेभ्यो भावितेभ्यः सप्तकुलः । तिलतुल्यबलाष्ट-
 गुणसलिलाष्टाशेषितकपायभावितानां तिलानां तैलमादाय
 सामान्यक्वाथपरिभाषाक्वाथेन चतुर्गुणेन शतश पचेत्, तत्
 क्वाथं तत्कल्कमेव वेत्येके; पूर्वबलातैलसमुद्दिष्टैर्मधुरादिकल्कै-
 रेवेत्यन्ये ॥ ४०—४३ ॥

बलाकल्पेनातिबलागुह्य्यादित्यपणिषु ॥
 सैरेयके वीरतरौ शतावर्यां त्रिकण्टके ॥ ४४ ॥
 तैलानि मधुके कुर्यात् प्रसारण्यां च बुद्धिमान् ॥

उक्तबलातैलविधेर्द्रव्यान्तरेष्वतिदेशमुद्दिशन्नाह—बलेत्यादि ।
 आदित्यपर्णा सूर्यावर्तः । वीरतरुः खनामप्रसिद्धः, अर्जुन
 इत्येके, कोकिलाक्ष इत्यपरे । अतिबलादितैलेषु च बलातैलो-

ककलकप्रक्षेप, अयवाऽतिवलादीनामेव कायकलकाभ्या तैलानि पक्तव्यानीति ॥ ४४ ॥—

नीलोत्पलं वरीमूलं गन्धे क्षीरे विपाचयेत् ॥ ४५ ॥
शतपाकं ततस्तेन तिलतैलं पचेद्विपक्व ॥
वलातैलस्य कल्कांस्तु सुषिष्टांस्तत्र दापयेत् ॥ ४६ ॥
सर्वेषामेव जानीयादुपयोगं चिकित्सकः ॥
वलातैलवदेतेषां गुणांश्चैव विशेषतः ॥ ४७ ॥

इति सुश्रुतसंहितायां चिकित्सास्थाने मूढगर्भ-
चिकित्सितं नाम पञ्चदशोऽध्यायः ॥ १५ ॥

नीलोत्पलमित्यादि । वरी शतावरी ॥ ४५-४७ ॥

इति श्रीडल्हणविरचितायां निबन्धसप्रहाख्याया सुश्रुत-
व्याख्याया चिकित्सास्थाने पञ्चदशोऽध्यायः ॥ १५ ॥

षोडशोऽध्यायः ।

अथातो विद्रधीनां चिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
उक्ता विद्रधयः पड्ये तेष्वसाध्यस्तु सर्वजः ॥
शेषेष्वामेषु कर्तव्या त्वरितं शोफवत् क्रिया ॥ ३ ॥

षडग्रहण द्वन्द्वजविद्रधिनिषेधार्थम् । पुनरसाध्यकीर्तनं चिकि-
त्साप्रक्रमलादुपक्रमनिषेधार्थम् । शेषेषु पञ्चसु शोफवत् क्रियेति
सा पुनरपतर्पणाया विरेचनान्तैकादशविधा ॥ १-३ ॥

घातघ्नमूलकल्कैस्तु घृततैलवसायुतैः ॥
सुखोष्णो वहलो लेपः प्रयोज्यो वातविद्रधौ ॥ ४ ॥
सानूपौदकमांसस्तु काकोल्यादिः सतर्पणः ॥
क्षेहाम्लसिद्धो लवणः प्रयोज्यश्चोपनाहने ॥ ५ ॥
वेशवारैः सकृशरैः पयोभिः पायसैस्तथा ॥
स्वेदयेत् सततं चापि निर्हरेच्चापि शोणितम् ॥ ६ ॥
स चेदेवमुपक्रान्तः पाकायाभिमुखो यदि ॥
तं पाचयित्वा शस्त्रेण भिन्द्याद्भिन्नं च शोधयेत् ७
पञ्चमूलकपायेण प्रक्षाल्य लवणोत्तरैः ॥
तैलैर्भद्रादिमधुकसंयुक्तैः प्रतिपूरयेत् ॥ ८ ॥
वैरेचनिकयुक्तेन त्रैवृतेन विशोधयेत् च ॥
पृथक्पण्यादिसिद्धेन त्रैवृतेन च रोपयेत् ॥ ९ ॥

वातघ्नेत्यादि । वातघ्नानि भद्रदार्वादीनि, अन्ये तु वातघ्न
शोभाजनकः । 'सुरक्षीमूलकल्कैः' इत्यन्ये पठन्ति, सुरक्षी शोभा-
जनकः । सानूपेत्यादि अयं सात्वणप्रकारः । आनूपा महिपा-
व्य, औदका कोशस्थाय, वातपित्तहरा विदारीगन्धादयः,
क्षेहा सर्वे एव, अम्लानि च । लवणैः सस्कृतो लवण । वेश-
वारमित्यादि वेशवारः सस्कृतमागविशेषः । कृगरा तिलतण्डुल-

मापकृता यवागू । क्षीरसिद्धास्तण्डुला पायस । लवणोत्तरैरिति
लवणप्रमुखैस्तैरित्यर्थः । भद्रादि भद्रदार्वादि । वैरेचनिकेत्यादि ।
वैरेचनिकयुक्तेनेति चूर्णाकृतत्रिवृदादिमिश्रेण; गयी तु वैरेच-
निकयुक्तेन सिद्धेनेति व्याख्यानयति । त्रैवृतेन स्नेहेन । तैलघृत-
स्नेहानि पृथक्पण्यादीनि रोपणघृतसाधने मिश्रकोक्तानि ॥ ४-९ ॥

पैत्तिकं शर्करालाजामधुकैः सारिवायुतैः ॥
प्रदिह्यात् क्षीरपिष्टैर्वा पयस्योक्षीरचन्दनैः ॥ १० ॥
पाक्यैः शीतकपायैर्वा क्षीरैरिक्षुरसैस्तथा ॥
जीवनीयघृतैर्वाऽपि सेचयेच्छर्करायुतैः ॥ ११ ॥
त्रिवृद्धरीतकीनां च चूर्णं लिह्यान्मधुद्रवम् ॥
जलौकोभिर्हरेच्चासृक् पक्वं चापाट्य बुद्धिमान् १२
क्षीरवृक्षकपायेण प्रक्षाल्यौदकजेन वा ॥
तिलैः सयष्टिमधुकैः सक्षौद्रैः सर्पिषा युतैः ॥ १३ ॥
उपदिह्य प्रतनुना वाससा वेष्टयेद्भ्रणम् ॥
प्रपौण्डरीकमज्जिष्ठामधुकोक्षीरपद्मकैः ॥ १४ ॥
सहरिद्रैः कृतं सर्पिः सक्षीरं व्रणरोपणम् ॥
क्षीरशुक्लापृथक्पर्णासमङ्गारोध्रचन्दनैः ॥ १५ ॥
न्यग्रोधादिप्रवालेषु तेषां त्वक्ष्वथवा कृतम् ॥

पैत्तिकमित्यादि । पयस्या क्षीरकाकोली, जेज्जटाचार्यस्त्वर्क-
पुष्पीमाह । पाक्यैः कथितकपायै । शीतकपायलक्षणं "द्रव्य-
मापोयित सम्यगत्युष्णोदकसंस्थितम् रात्रिपर्युषित शीतकपायं
फाणितं विदुः" इति । जीवनीयैः काकोल्यादिभिः सिद्धानि जीव-
नीयघृतानि, सेचयेत् परिषेचयेत् । दाहवेदनोपशमार्थं विरेचन-
माह—त्रिवृदित्यादि । क्षीरवृक्षेत्यादि क्षीरवृक्षा न्यग्रोधोदुम्बरा-
श्वत्थप्लक्षगर्दभाण्डाः । औदकानि कमलकुमुदकल्हारप्रभृतीनि ।
कृतं सर्पिं सस्कृतं सर्पिं । क्षीरेत्यादि क्षीरशुक्ला क्षीरविदारी ।
समङ्गा मज्जिष्ठा, वराहक्रान्तेत्यपरे । न्यग्रोधादिर्द्रव्यसंग्रहणीये
पठित, प्रवाला पल्लवा ॥ १०-१५ ॥—

नक्तमालस्य पत्राणि तरुणानि फलानि च ॥ १६ ॥
सुमनायाश्च पत्राणि पटोलारिष्टयोस्तथा ॥
द्वे हरिद्रे मधूच्छिष्टं मधुकं तिक्तरोहिणी ॥ १७ ॥
प्रियङ्गुः कुशमूलं च निचुलस्य त्वगेव च ॥
मज्जिष्ठाचन्दनोक्षीरमुत्पलं सारिवा त्रिवृत् ॥ १८ ॥
एतेषां कार्पिकैर्भागैर्घृतप्रस्थं विपाचयेत् ॥
दुष्टव्रणप्रशमनं नाडीव्रणविशोधनम् ॥ १९ ॥
सद्यश्छिन्नव्रणानां च करञ्जाद्यसिद्धं शुभम् ॥
दुष्टव्रणाश्च ये केचिद्ये चोत्सृष्टक्रिया व्रणाः ॥ २० ॥
नाड्यो गम्भीरिका याश्च सद्यश्छिन्नास्तथैव च ॥
अग्निक्षारकृताश्चैव ये व्रणा दारुणा अपि ॥ २१ ॥
करञ्जाद्येन हविषा प्रशाम्यन्ति न संशयः ॥

नक्तमालस्येत्यादि । तरुणानि तत्कालोत्पन्नानि आमानी-
त्यर्थः । सुमना जाती । निचुलो वेतसः । केचिदेनमनार्थं वदन्ति,
तन्नेच्छति गयी, तस्मान्मयाऽप्यङ्गीकृतः ॥ १६-२१ ॥—

इष्टकासिकतालोष्ठगोशक्नुपपांशुभिः ॥ २२ ॥

मूत्रैरुष्णैश्च सततं स्वेदयेच्छ्लेष्मविद्रधिम् ॥

कषायपानैर्धमनैरालेपैरुपनाहनैः ॥ २३ ॥

हरेहोषानभीक्ष्णं चाप्यलाव्वाऽसृक् तथैव च ॥

आरम्भवधकषायेण पक्वं चापाख्य धावयेत् ॥ २४ ॥

हरिद्रात्रिवृताशकुतिलैर्मधुसमायुतैः ॥

पूरयित्वा व्रणं सम्यग्बध्नीयात् कीर्तितं यथा ॥ २५ ॥

ततः कुलत्थिकादन्तीत्रिवृच्छ्यामार्कतिल्वकैः ॥

कुर्यात्तैलं सगोमूत्रं हितं तत्र ससैन्धवम् ॥ २६ ॥

पित्तविद्रधिवत् सर्वाः क्रिया निरवशेषतः ॥

विद्रध्योः कुशलः कुर्याद्रक्तागन्तुनिमित्तयोः ॥ २७ ॥

वरुणादिगणक्वाथमपक्वेऽभ्यन्तरोत्थिते ।

ऊषकादिप्रतीवापं पिबेत् सुखकरं नरः ॥ २८ ॥

अनयोर्वर्गयोः सिद्धं सर्पिर्वैरेचनेन च ॥

अचिराद्विद्रधिं हन्ति प्रातः प्रातर्निपेवितम् ॥ २९ ॥

एभिरेव गणैश्चापि संसिद्धं स्नेहसंयुतम् ॥

कार्यमास्थापनं क्षिप्रं तथैवाप्यनुवासनम् ॥ ३० ॥

पानालेपनभोज्येषु मधुशिशुद्रुमोऽपि वा ॥

दत्तावापो यथादोषमपक्वं हन्ति विद्रधिम् ॥ ३१ ॥

तोयधान्याम्लमूत्रैस्तु पेयो वाऽपि सुरादिभिः ॥

यथादोषगणक्वाथैः पिबेद्वाऽपि शिलाजतु ॥ ३२ ॥

प्रधानं गुग्गुलं चापि शुण्ठीं च सुरदारु च ॥

स्नेहोपनाहौ कुर्याच्च सदा चाप्यनुलोमनम् ॥ ३३ ॥

इष्टकेत्यादि । पाशुर्धूलिः । गोमूत्रेण द्रवस्वेदः । कषाये-
त्यादि । बध्नीयात् कीर्तितं यथेति “धमेन वाससा श्लैष्मिकं
गाढतरम्” इति । अनयोरुत्तरयोर्वरुणादेरुषकादेश्च; तत्र
वरुणादेः कषायः, ऊषकादेः कल्कः, तेषां लवणत्वेन कषायक-
ल्पनाया दुःशक्यत्वात् । त्रिवृद्वन्तीनामपि कृतेन कषायेण
तदेव सर्पिरिति चकारात् । प्रातः प्रातरिति वीप्सयेदं ज्ञाप-
यति—अभ्यासेन निपेवितं सर्पिर्विद्रधिं हन्तीति । वरुणादि-
गणक्वाथमित्युपचारोऽभ्यन्तरे, बाह्ये तु विद्रधावामे पाचनपा-
टनशोधनाद्युपचार करणीय इति । एभिरित्यादि ।—एभि-
रेव गणैर्वरुणादिवैरेचनिकैः, वरुणादिवैरेचनिकौ कषायतया
प्रयोज्यौ, ऊषकादिश्च कल्कतया । पानेत्यादि । स्वभावत
एवामविद्रधिप्रत्यनीको मधुशिशुः, कषायपाचनादिषु तस्यैव
च दोषस्य प्रत्यनीकार्थं दोषानतिक्रमेण व्रणहितवातपित्तक-
फहरद्रव्यप्रक्षेपः । तोयेत्यादि ।—तोयादिभिः सुरानैर्यथा-
दोषं स एव मधुशिशुरिति, तत्र तोयेन पित्तविद्रधौ, धान्या-
सु० सं० ५२

म्लेन वातविद्रधौ, मूत्रेण कफविद्रधौ, अविद्रधे पुनारक्ते
सुरादिभिर्नान्यत्र । यथेत्यादि ।—यथादोषगणक्वाथैरिति वाता-
दिप्रत्यनीकैरित्यर्थः । प्रधानं गुग्गुलं महिषाख्यमित्यर्थः, प्रधानं
मेदोहरत्वात्; विद्रधौ श्रेष्ठमित्यन्ये । तत्र गुग्गुलकल्पेन वातिके
देवदारु, श्लैष्मिके शुण्ठीति । स्नेहोपनाहानुलोमनादीनि बाह्य-
वातपित्तकफविद्रधिविषयाणि प्रागुक्तान्याभ्यन्तरेऽपि विद्रधौ
यथादोषं विभज्य योज्यानि ॥ २२-३३ ॥

यथोद्दिष्टां सिरां विध्येत् कफजे विद्रधौ भिषक् ॥

रक्तपित्तानिलोत्थेषु केचिद्बाहौ वदन्ति तु ॥ ३४ ॥

अन्तर्विद्रधौ दृश्यशोणितस्य गम्भीरानुगतत्वात्तत्र सिराव्यध-
मुद्दिष्टाह —यथेत्यादि ।—यथोद्दिष्टमिति ‘वामपार्श्वे कक्षा-
स्तनयोरन्तरेऽन्तर्विद्रधौ पार्श्वशूले च’ इति । तेन कक्षान्तराश्र-
यदेशस्याथ स्तनयोरुपरिष्ठात् पार्श्वविशेषे कफविद्रधौ । रक्तपि-
त्तानिलोत्थेषु बाहौ केचिदाहुः; बाहौ बाहुमध्ये कूर्परे, तेन
स्थानान्तराश्रयमेकीयमतम् ॥ ३४ ॥

पक्वं वा बहिरुन्नद्धं भित्त्वा व्रणवदाचरेत् ॥

सुतेषूर्ध्वमधो वाऽपि मैरेयाम्लसुरासवैः ॥ ३५ ॥

पेयो वरुणादिस्तु मधुशिशुद्रुमोऽपि वा ॥

शिशुमूलजले सिद्धं ससिद्धार्थकमोदनम् ॥ ३६ ॥

यवकोलकुलत्थानां यूपैर्भुञ्जीत मानवः ॥

प्रातः प्रातश्च सेवेत मात्रया तैल्वकं घृतम् ॥ ३७ ॥

त्रिवृतादिगणक्वाथसिद्धं वाऽप्युपशान्तये ॥

पक्वमित्यादि । सुरासवयोः प्रत्येकं निष्पादितयोरेकीकृत्य
पुनः सन्धानं मैरेयः, अम्ल काजिकं, सुरा पिष्टमयी, द्रवप्रधान
आसवः । शिम्बित्यादि । अत्र सस्कार्य एव सिद्धार्थप्रक्षेपः ।
मात्रया अल्पश इत्यर्थः । तैल्वकघृतं वातव्याधिपठितम् ।
त्रिवृतेत्यादि सिद्धं सर्पिरित्यनुवर्तते ॥ ३५-३७ ॥—

नोपगच्छेद्यथापाकं प्रयतेत तथा भिषक् ॥ ३८ ॥

पर्यागते विद्रधौ तु सिद्धिनैकान्तिकी स्मृता ॥

प्रयतेत प्रयत्नं कुर्वीत । पर्यागते परिपाकमागते न
सिद्धिः ॥ ३८ ॥—

प्रत्याख्याय तु कुर्वीत मज्जजातं तु विद्रधिम् ॥ ३९ ॥

स्नेहस्वेदोपपन्नानां कुर्याद्रक्तावसेचनम् ॥

विद्रध्युक्तां क्रियां कुर्यात्पक्वे वाऽस्थि तु मेदयेत् ४०

निःशल्यमथ विशाय कर्तव्यं व्रणशोधनम् ॥

धावेत्तित्तकषायेण तित्तं सर्पिस्तथा हितम् ॥ ४१ ॥

यदि मज्जपरिस्रावो न निवर्तेत देहिनः ॥

कुर्यात् संशोधनीयानि कषायादीनि बुद्धिमान् ४२

प्रियङ्गुधातकीरोध्रकट्फलं तिनिसैन्धवम् ॥

एतैस्तैलं विपक्तव्यं विद्रधिव्रणरोपणम् ॥ ४३ ॥

इति सुश्रुतसंहितायां चिकित्सास्थाने विद्रधि-
चिकित्सितं नाम षोडशोऽध्यायः ॥ १६ ॥

परं मज्जविद्रधौ प्रत्याख्याय तु कुर्वीतेति 'चिकित्सा' इत्यध्याहारः । का चिकित्सा कुर्वीतेत्याशङ्क्याह—स्नेहस्वेदोपपन्नानामित्यादि । तिनि तिनिस्, एकदेशेनापि समुदायो बुध्यते, यथा—सत्या सत्यभामा, भीमो भीमसेन इति ॥३९-४३॥—

इति श्रीडल्हणविरचिताया निबन्धसग्रहाख्यायां सुश्रुत-
व्याख्याया चिकित्सास्थाने षोडशोऽध्यायः ॥ १६ ॥

सप्तदशोऽध्यायः ।

अथातो विसर्पनाडीस्तनरोगचिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

साध्या विसर्पास्त्रय आदितो ये
न सन्निपातक्षतजौ हि साध्यौ ॥

साध्या इत्यादि । साध्यासाध्यविभागकरणं पुनश्चिकित्सित-
प्रक्रमात् ॥ १ ॥ २ ॥—

साध्येषु तत्पथ्यगणैर्विद्भ्या-

द्धृतानि सेकांश्च तथोपदेहान् ॥ ३ ॥

तेषां सर्वेषामेव सामान्यचिकित्सितसूत्रं निर्दिशन्नाह—
साध्येष्वित्यादि । तत्पथ्यगणैर्यथाक्रमं वातपित्तकफजेषु वातादि-
दोषहरणैः ॥ ३ ॥

मुस्ताशताह्वासुरदारुकुष्ठ-

वाराहिकुस्तुम्बुरुकृष्णगन्धाः ॥

वातात्मके चोष्णगणाः प्रयोज्याः

सेकेषु लेपेषु तथा शूतेषु ॥ ४ ॥

यत् पञ्चमूलं खलु कण्टकार्य-

मल्पं महच्चाप्यथ वल्लिजं च ॥

तच्चोपयोज्यं भिषजा प्रदेहे

सेके घृते चापि तथैव तैले ॥ ५ ॥

मुस्तेत्यादि । कृष्णगन्धा शोभाजनकः, शमीत्यपरे । उष्ण-
गणा भद्रदार्वाद्य पिप्पल्यादयश्च । यदित्यादि ।—तृणाख्य-
पञ्चमूलमपहाय शेषाणि चत्वारि पञ्चमूलानि त्राह्याणि ॥ ४ ॥ ५ ॥

कसेरुशृङ्गाटकपद्मगुन्डाः

सशैवलाः सोत्पलकर्दमाश्च ॥

वस्त्रान्तराः पित्तकृते विसर्पे

लेपा विधेयाः सघृताः सुशीताः ॥ ६ ॥

हीवेरलामज्जकचन्दनानि

च्योतोजमुक्तामणिगैरिकाश्च ॥

क्षीरेण पिष्टाः सघृताः सुशीता

लेपाः प्रयोज्यास्तनवः सुखाय ॥ ७ ॥

प्रपौण्डरीकं मधुकं पयस्या

मञ्जिष्टिका पद्मकचन्दने च ॥

सुगन्धिका चेति सुखाय लेपाः

पैत्ते विसर्पे भिषजा प्रयोज्याः ॥ ८ ॥

न्यग्रोधवर्गैः परिषेचनं च

घृतं च कुर्यात् स्वरसेन तस्य ॥

शीतैः पयोभिश्च मधूदकैश्च

सशर्करैरिधुरसैश्च सेकान् ॥ ९ ॥

पित्तविसर्पचिकित्सितमाह—कसेर्वित्यादि । शृङ्गाटकं जलमध्ये
त्रिकण्टकम् । गुन्द्रा भद्रमुस्ता । सशैवला शैवालयुक्ता इत्यर्थः ।
कर्दम पद्म इत्यर्थः । वस्त्रान्तरा वस्त्रेणान्तरीकृताः, ते हि सु-
खेनापनेतुं शक्यन्ते । हीवेरेत्यादि हीवेर वालकम् । लामज्जक
उशीरमूलम् । च्योतोजं सौवीराजनम् । तनवः अच्छा । सुखा-
येति तनुत्वान्नोष्माणमन्तः प्रवेशयतीत्यर्थः । श्रीवाग्भट
आह,—“श्लक्ष्णशुष्कघ्नो लेपश्चन्दनस्यापि दाहकृत् । त्वग्ग-
तस्योष्मणो रोषाच्छीतकृच्चान्यथाऽगुरोः”—इति । प्रपौण्डरी-
कमित्यादि पयस्या क्षीरविदारी, जेज्जटाचार्यस्तु अर्कपुष्पीमाह ।
सुगन्धिका उत्पलसारिवा । न्यग्रोधेत्यादि । मधूदकं मधुमिश्र-
मुदकम् ॥ ६-९ ॥

घृतस्य गौरीमधुकारविन्द-

रोध्राश्वुराजादनगैरिकेषु ॥

तथर्पणे पद्मकसारिवासु

काकोलिमेदाकुमुदोत्पलेषु ॥ १० ॥

सचन्दनायां मधुशर्करायां

द्राक्षास्थिरापृश्निशताह्वयासु ॥

कल्कीकृतासूदकमत्र दत्त्वा

न्यग्रोधवर्गस्य तथा स्थिरादेः ॥ ११ ॥

गणस्य विल्वदिकपञ्चमूल्या-

श्चतुर्गुणं क्षीरमथापि तद्वत् ॥

प्रस्थं विपकं परिषेचनेन

पैत्तीर्निह्न्यात्तु विसर्पनाडीः ॥ १२ ॥

विस्फोटदुष्टघ्नणशीर्षरोगान्

पाकं तथाऽऽस्यस्य निहन्ति पानात् ॥

ग्रहार्दिते शोषिणि चापि वाले

घृतं हि गौर्यादिकमेतदिष्टम् ॥ १३ ॥

गौर्यादिघृतमाह—घृतस्येत्यादि । गौरी हरिद्रा, गोरोचने-
त्यन्ये । अरविन्दं पद्मम् । अम्बु वालकम् । राजादन क्षीरिका ।
ऋषभ कूर्चशीर्षकं खनामप्रसिद्ध । मधुनः शर्करा मधुश-

कैरा । स्थिरा शालपर्णी । गौर्यादिशताहान्ताना कल्कीकृतानां
चत्वारि पलानि, न्यग्रोवादेर्विदारिगन्धादेर्महतोऽपि पञ्चमूलस्य
त्रयाणां काथश्चतुर्गुणो घृतस्य, क्षीरमपि गन्ध चतुर्गुणमिति,
प्रस्थं घृतस्येति द्वात्रिंशत्पलानि द्रवद्रव्यत्वात्; अन्ये पुनः
कल्कमानमष्टपलमाहुः ॥ १०-१३ ॥

अजाऽश्वगन्धा सरला सकाला
सैकैपिका चाप्यथवाऽजशृङ्गी ॥
गोमूत्रपिष्टो विहितः प्रदेहो
हन्याद्विसर्पं कफजं स शीघ्रम् ॥ १४ ॥
कालानुसार्यागुरुचोचगुञ्जा-
रास्त्रावचाशीतशिवेन्द्रपर्ण्यः ॥
पालिन्दिमुञ्जातमहीकदम्बा
हिता विसर्पेषु कफात्मकेषु ॥ १५ ॥

कफविसर्पचिकित्सामाह—अजेत्यादि । अजा अजगन्धा
'बोवई' इति लोके । सरला त्रिवृत् । काला कासमर्दः । एकै-
पिका शर्तावरी, अन्ये त्रिवृद्धेदमाहुः । अजशृङ्गी छागलविषा-
णिका, 'उत्तमारणी' इति लोके, गयदासाचार्येण कर्कटशृङ्गी व्या-
ख्याता । कालानुसार्येत्यादि—कालानुसार्या तगर, चोच त्वक्,
गुञ्जा चिरहिण्टिका, शीतशिवं गतपुष्पाभेद, इन्द्रपर्णी इन्द्रवा-
रुणी, अत्र गयदासाचार्येण इन्द्रपुष्पी पठिता व्याख्याता च,
इन्द्रपुष्पी लाङ्गलकी । पालिन्दि कालवल्ली, मुञ्जात उत्तरा-
पथज खट्पकन्दः, महीकदम्बोऽलम्बुषा मुण्डितिकेति लोके,
जेज्जटाचार्यो भूकदम्बमाह ॥ १४ ॥ १५ ॥

गणस्तु योज्यो वरुणप्रवृत्तः
क्रियासु सर्वासु विचक्षणेन ॥
संशोधनं शोणितमोक्षणं च
श्रेष्ठं विसर्पेषु चिकित्सितं हि ॥ १६ ॥
सर्वाश्च पक्वान् परिशोध्य धीमान्
व्रणक्रमेणोपचरेद्यथोक्तम् ॥

गण इत्यादि । वरुणप्रवृत्तो वरुणादि । क्रियासु सर्वासु
पानादिकासु । आरम्भे सर्वेषां सामान्यचिकित्सिते सशमन-
मभिधाय सप्राप्तौ संशोधनमुद्दिशन्नाह—संशोधनमित्यादि ।
रक्तावसेचनं जलौकाभिः, सर्वेषामेव रक्तपित्तप्रधानत्वादल-
बुशङ्गयोस्तत्र दुरवचारत्वात् ॥ १६ ॥—

नाडी त्रिदोषप्रभवा न सिध्ये-
च्छेपाश्चतस्रः प्रतियत्नसाध्याः ॥ १७ ॥
तत्रानिलोत्थामुपनाह्य पूर्व-
मशेषतः पूयगतिं विदार्य ॥
तिलैरपामार्गफलैश्च पिष्ट्वा
ससैन्धवैर्वन्धनमत्र कुर्यात् ॥ १८ ॥

१ 'कटुहिता' इति पाठान्तरम् । २ अम्बुपकी 'साकुण्ड' इति
लोके इति पा० ।

प्रक्षालने चापि सदा व्रणस्य
योज्यं महद्यत् खलु पञ्चमूलम् ॥
हिंसां हरिद्रां कटुकां वलां च
गोजिह्विकां चापि सविल्वमूलाम् ॥ १९ ॥
संहृत्य तैलं विपचेद्ब्रणस्य
संशोधनं पूरणरोपणं च ॥

नाडीनामवसरः—नाडीत्यादि । तत्रेत्यादि उपनाहः पाचनद्र-
व्यैरेव, तत्रेच्छति गयी, कस्मात्? नाडीवचनात्, नह्यपके व्रणे
नाडीति, तस्माद्वातहरद्रव्यैरेवोपनाहः । प्रक्षालन इत्यादि ।
सहस्य एकीकृत्य । स्नेहचतुर्थांशो भेषजकल्कः, स्नेहाचतुर्गुणो
द्रवः, अनेन न्यायेन प्रकृतद्रव्यप्रमाणम् । द्रवोऽत्र जलम्,
“अनुक्ते द्रवकार्ये तु सर्वत्र सलिलं स्मृतम्”—इति वचनात्
॥ १७-१९ ॥—

पित्तात्मिकां प्रागुपनाह्य धीमा-
नुत्कारिकाभिः सपयोघृताभिः ॥ २० ॥
निपात्य शस्त्रं तिलनागदन्ती-
यष्ट्याह्वकलैः परिपूरयेत्ताम् ॥
प्रक्षालने चापि ससोमनिम्बा
विशा प्रयोज्या कुशलेन नित्यम् ॥ २१ ॥

पित्तेत्यादि । उत्कारिकाभिर्लप्सिकाभिः । सोमः सोमसज्ञः ।
सोमरुतेत्यन्ये, कट्फल इति जेज्जटाचार्यः; तत्रेच्छति गयी,
तस्य तीक्ष्णोष्णत्वात् ॥ २० ॥ २१ ॥

श्यामात्रिभण्डीत्रिफलासु सिद्धं
हरिद्रयो रोध्रकवृक्षयोश्च ॥
घृतं सदुग्धं व्रणतर्पणेन
हन्याद्वर्तितं कोष्ठगताऽपि या स्यात् ॥ २२ ॥

श्यामेत्यादि ।—श्यामा वृद्धदारुका । त्रिभण्डी त्रिवृत् ।
वृक्षक कुटज ॥ २२ ॥

नाडीं कफोत्थामुपनाह्य सम्यक्
कुलत्थसिद्धार्थकशकुकिण्वैः ॥
मृदूकृतामेप्य गतिं विदित्वा
निपातयेच्छस्त्रमशेषकारी ॥ २३ ॥
दद्याद्ब्रणे निम्बतिलान् सुपिष्टान्
सुरापूजासैन्धवसंप्रयुक्तान् ॥
प्रक्षालने चापि करञ्जनिम्ब-
जात्यक्षपीलुखरसाः प्रयोज्याः ॥ २४ ॥
सुवर्चिकासैन्धवचित्रकेषु
निकुम्भतालीतलरूपिकासु ॥
फलेष्वपामार्गभवेषु चैव
कुर्यात् समूत्रेषु हिताय तैलम् ॥ २५ ॥

नाडीमित्यादि । किण्वं सुराबीजम् । अशेषकारी वैद्यः ।
दद्यादित्यादि । सुराष्ट्रजा तुवरमृत्तिका । प्रक्षालने इत्यादि ।
निकुम्भो दन्ती । तालीतलं भूम्यामलकमूलं, नलमित्यन्ये
पठन्ति, तत्र नलः शुधिरपर्वा खनामप्रसिद्धः । रूपिका श्वेतार्कः ।
'नीलीफलरूपिकाभिः' इति केचित् पठन्ति; नीली शारदं फलं,
श्रीफलिकेति लोके ॥ २३-२५ ॥

नाडीं तु शल्यप्रभवां विदार्य
निर्हृत्य शल्यं प्रविशेद्य मार्गम् ॥
संशोधयेत् क्षौद्रघृतप्रगाढै-
स्तिलैस्ततो रोपणमस्य कुर्यात् ॥ २६ ॥
कुम्भीकखर्जूरकपित्थविल्व-
वनस्पतीनां च शलाहवर्गे ॥
कृत्वा कपायं विपचेत्तु तैल-
मावाप्य मुस्तासरलाप्रियङ्गूः ॥ २७ ॥
सुगन्धिकामोचरसाहिपुष्पं
रोधं विदध्यादपि धातकीं च ॥
एतेन शल्यप्रभवा च नाडी
रोहेद्गणो वा सुखमाशु चैव ॥ २८ ॥

नाडीमित्यादि । कुम्भीकः स्थलकुम्भिका, वनस्पतयो
षटाद्याः, कुम्भिकादीनां शलाहानि कोमलफलानि ग्राह्याणि ।
सरला त्रिवृत । सुगन्धिका उत्पलसारिवा । मोचरसः शाल्मलि-
चोचः । अहिपुष्पं नागकेशरम् ॥ २६-२८ ॥

कृशदुर्बलभीरूणां नाडी मर्माश्रिता च या ॥
क्षारसूत्रेण तां छिन्द्यान्न तु शस्त्रेण बुद्धिमान् २९
पपण्या गतिमन्विष्य क्षारसूत्रानुसारिणीम् ॥
सूचीं निदध्याद्गत्यन्ते तथोन्नम्याशु निर्हरेत् ॥ ३० ॥
सूत्रस्यान्तं समानीय गाढं बन्धं समाचरेत् ॥
ततः क्षारबलं वीक्ष्य सूत्रमन्यत् प्रवेशयेत् ॥ ३१ ॥
क्षाराक्तं मतिमान् वैद्यो यावन्न क्लिद्यते गतिः ।
भगन्दरेऽप्येव विधिः कार्यो वैद्येन जानता ॥ ३२ ॥
अर्बुदादिषु चोत्क्षिप्य मूले सूत्रं निधापयेत् ॥
सूचीभिर्यववक्राभिराचितं वा समन्ततः ॥
मूले सूत्रेण धर्मीयाच्छिन्ने चोपचरेद्गणम् ॥ ३३ ॥

कृशेत्यादि । क्षारसूत्रेण क्षाराक्तसूत्रेण । तत्र क्षारसूत्राव-
चारणाप्रकारं निर्दिशन्नाह—एषण्येत्यादि । अर्बुदादिष्वित्यादि-
शब्दाद्वन्ध्यादीनां ग्रहणम् । तनुमूलेषु अर्बुदादिषु, उत्क्षिप्य
मूले क्षारसूत्रं निधापयेत्, विशालमूलाध्वार्बुदादीन् क्षारसूत्रप्र-
तिष्ठापनार्थं सर्वतः सूचीभिराविष्य, मूले क्षारसूत्रेण धर्मीयात्
॥ २९-३३ ॥

या द्विप्रणीयेऽभिहितास्तु चर्त्य-
स्ताः सर्वनाडीषु भिषग्विदध्यात् ॥

घोण्टाफलत्वग्लवणानि लाक्षा-

पूगीफलं चालवणं च पत्रम् ॥ ३४ ॥

सुह्यर्कदुग्धेन तु कल्क एष

वर्तीकृतो हन्त्यचिरेण नाडीः ॥

विभीतकाग्रास्थिवटप्रवाला

हरेणुकाशद्विनिबीजमस्यः ॥ ३५ ॥

वाराहिकन्दश्च तथा प्रदेयो

नाडीषु तैलेन च मिश्रयित्वा ॥ ३६ ॥

धुत्तूरजं मदनकोद्रवजं च बीजं

कोशातकी शुक्नसा मृगभोजनी च ॥

अङ्गोटबीजकुसुमं गतिषु प्रयोज्यं

लाक्षोदकाहृतमलासु विकृत्य चूर्णम् ॥ ३७ ॥

तथा च गोमांसमसी हिताय

कोष्ठाश्रितस्यादरतो दिशन्ति ॥

वर्तीकृतं माक्षिकसंप्रयुक्तं

नाडीघ्नमुक्तं लवणोत्तमं वा ॥ ३८ ॥

दुष्टव्रणे यद्विहितं च तैलं

तत्सर्वनाडीषु भिषग्विदध्यात् ॥

चूर्णीकृतैरथ विमिश्रितमेभिरेव

तैलं प्रयुक्तमचिरेण गतिं निहन्ति ॥ ३९ ॥

एष्वेव सूत्रसहितेषु विधाय तैलं

तत्साधितं गतिमपोहति सप्तरात्रात् ॥

पिण्डीतकस्य तु वराहविभावितस्य

मूलेषु कन्दशकलेषु च सौवहेषु ॥ ४० ॥

तैलं कृतं गतिमपोहति शीघ्रमेतत्

कन्देषु चामरवरायुधसाह्वयेषु ॥

भल्लातकार्कमरिचैर्लवणोत्तमेन

सिद्धं विडङ्गरजनीद्वयचित्रकैश्च ॥ ४१ ॥

स्यान्मार्कवस्य च रसेन निहन्ति तैलं

नाडीं कफानिलकृतामपर्चीं व्रणांश्च ॥

ततः परं सर्वनाडीनां सामान्यविधिमाह—या इत्यादि ।
मिश्रकोक्तातीतावेक्षणेन द्विप्रणीयेऽभिहिता 'अन्तःशल्यानुमु-
खान्' इत्यादिवाक्ये वर्त्यः घोघना प्रयोज्याः । इहापि वर्ति
निर्दिशन्नाह—घोण्टेत्यादि । घोण्टाफलं वदरीफलं, तस्य लव्
वल्कलम् । लवणानि सैन्धवादीनि । अलवणा काकमर्दनिका,
तस्या इदं पत्रमालवणम् । विभीतकेत्यादि । शङ्खिनी यवतिक्ता ।
विभीतकाग्रास्थ्यादीनां दाहेन मस्य क्षारा इत्यर्थः । वाराहिकन्दो
गृष्टिकाकन्दः । तथेत्यादि तेनैव प्रकारेण गोमांसस्यापि क्षारः ।
कोष्ठाश्रितासु नाडीषु हिताय आदरेण प्रतिपादयन्ति । वर्तीकृ-

१ 'चूर्णमिति क्रियाविशेषणात् चूर्णं विकृत्य चूर्णीकृतत्वेत्यर्थः' इति
शराणचन्द्रः ।

तमित्यादि पक्वमधुसैन्धववर्तिरपि नाडीहरा । दुष्टेत्यादि ।—दुष्ट-
व्रणे यद्विहितं च तैलमिति सर्वव्रणे द्रवन्तीचिरबिल्वमित्यादिना
वर्गेण यथोपपत्तिं कर्तव्यं तैलमेतेषु शोधनमित्यभिहितम् । धत्त-
रजमित्यादि धत्तूरजं बीजम् । मदोत्पादकाः कोद्रवा मदनको-
द्रवाः अन्ये तु व्याख्यानयन्ति—मदनं कोद्रवजं बीजं चेति ।
कोशातकी देवदाली । शुक्रनसा चर्मकारवटः । मृगभोजनी
इन्द्रवारुणी । अङ्गोटबीजपुष्पयुक्तैः कृतं चूर्णं गतिषु देयम् ।
लाक्षोदकाहतमलासु लाक्षादिगणकाथप्रक्षालनेन गतमलासु,
दोषापनयनाच्छुद्धास्त्वित्यर्थः; अन्ये तु लाक्षोदकप्रक्षालनेन मेद-
नपीडनाभ्यां च हतमलासु गतिषु, धुतूरमदनकोद्रवादिचूर्णं
विकृत्यालोच्य लाक्षोदकेनैव प्रयोज्यमिति संबन्धं कथयन्ति ।
चूर्णाकृतैरित्यादि । एतैश्चैव धत्तूरादिभिर्मिश्रीकृत्य तैलं प्रयुक्तम-
चिरेण गतिं निहन्तीति जेजटाः; गयी तु, 'तैलं कृतं गतिमपोहति
शीघ्रमेव' इति पठित्वा कृतप्रहणात्तैलं सामान्यपाकपरिभाषया
कृतं साधितं गतिमपोहतीति व्याख्याति । एष्वित्यादि ।—एष्वेव
धत्तूरकादिबीजादिष्वित्यर्थः । पिण्डीतकस्येत्यादि । वराहपिण्डीत-
कमूलसुवहकादिशकलेषु वज्रकन्देषु च स्नेहपाकसामान्यपरिभा-
षया सिद्धं तैलं नाडीहरम् । विस्तरमाह—पिण्डीतकस्त्रिविध
कृष्णपुष्पः, श्वेतपुष्पः, पीतपुष्पश्च, तेष्वत्र वराहभावित कृष्ण-
पुष्पो ग्राह्यः; सुवहा गन्धनाकुली नापीणीति लोके, गोधापदीत्य-
परे, कान्दालीत्यन्ये, तस्याः कन्दशकलेषु कन्दखण्डेषु, कृतं
संस्कृतम् । 'कन्देषु चामरवरायुधसाहयेषु' इत्यत्र अमरवर
इन्द्रस्तस्यायुधं वज्रं तेन समान आह्वयः संज्ञा येषां ते अमरा-
युधसाहया वज्रकन्दास्तेषु । अकारात् 'तैलं कृतम्' इत्यनुवृत्तम् ।
भल्लातकेत्यादि मार्कवरसेन मृद्वराजरसेन ॥ ३४-४१ ॥—

स्तन्ये गते विकृतिमाशु भिषक् तु धात्रीं

पीतां घृतं परिणतेऽहनि वामयेत्तु ॥ ४२ ॥

निम्बोदकेन मधुमागधिकायुतेन

वान्तागतेऽहनि च मुद्गरसाशना स्यात् ॥

एवं त्र्यहं चतुरहं षडहं वमेद्वा

सर्पिः पिबेत्त्रिफलया सह संयुतं वा ॥ ४३ ॥

भार्गी वचामतिविषां सुरदारु पाठां

मुस्तादिकं मधुरसां कटुरोहिणीं च ॥

धात्री पिबेत्तु पयसः परिशोधनार्थ-

मारग्वधादिषु वरं मधुना कषायम् ॥ ४४ ॥

सामान्यमेतदुपदिष्टमतो विशेषा-

दोषान् पयोनिपतितान् शमयेद्यथास्वम् ॥

स्तन्य इत्यादि । स्तन्ये दोषैर्विकृतिं गते परिणते । परिणते-
ऽहनि सायंकाले, पीता घृतं संशमनमेव घृतं पीतवर्ती,
एतच्च प्रतप्तकनकनिकरपीतलोहिते सवितरि स्नेहपानकल्पस्या-
पवादः । सामान्योक्तमपि कफघ्नद्रव्यसंस्कृतं घृतम् । जेजटाद-
यस्तु परिणते निष्पन्ने स्नेहफले सति स्निग्धमित्यर्थः, अहनि

तस्मिन्नेव दिवसे । तत्रेच्छति गयी, सामान्यवाक्येनैव स्निग्धाय
वमनस्य विहितत्वात् । स्निग्धाय निम्बोदकेन निम्बकाथेन वाम-
येत् । वान्तागतेऽहनि च मुद्गरसाशना स्यात् ननु वमनदिवसे
भोजयेदित्यर्थः । तत्र प्रथमवमने कफस्य निःशेषमनपहतत्वा-
दशुद्धदेहा स्नेहसेदावन्तरान्तरा सेवयित्वा षडहं वा चतुरहं
त्र्यहं वा यावद्विशुद्धिरिति, शुद्धदेहायास्तु पुनर्वमनं त्याज्यं,
अन्यथा ग्लानिः स्तन्यक्षयश्च । तस्माच्छुद्धदेहाया वातपित्तानु-
बन्धे स्नेहपाकपरिभाषया त्रिफलासिद्धं सर्पिः पिबेदेवेति वाश-
ब्दाद्यवस्थितार्थाद्भयते । सशोधनमभिधाय सशमनमाह—
भार्गीमित्यादि । मुस्तादिकं द्रव्यसंप्रहणीयोक्तम् । मधुरसा मूर्वा
चोरस्रायुरिति लोके । भार्ग्यादिभि सह मुस्तादेः कषायपानं
वरं श्रेष्ठम् । पयोनिपतितान् स्तन्यपतितान् । शमयेद्यथास्वमिति
यस्य यदात्मकं प्रत्यनीकं तेन शमयेदिति ॥ ४२-४४ ॥—

रोगं स्तनोत्थितमवेक्ष्य भिषग्विदध्या-

द्यद्विद्रधावभिहितं बहुशो विधानम् ॥ ४५ ॥

संपच्यमानमपि तं तु विनोपनाहैः

संभोजनेन खलु पाचयितुं यत्नेत ॥

शीघ्रं स्तनो हि मृदुमांसतयोपनद्धः

सर्वं प्रकोपमुपयात्यवदीर्यते च ॥ ४६ ॥

पके च दुग्धहरिणीः परिहृत्य नाडीः

कृष्णं च चूचुकयुगं विदधीत शस्त्रम् ॥

आमे विदाहिनि तथैव गते च पाकं

धात्र्याः स्तनौ सततमेव च निर्बुद्धीत ॥ ४७ ॥

इति सुश्रुतसंहितायां चिकित्सास्थाने विसर्पनाडी-

स्तनरोगश्चिकित्सितं नाम सप्तदशो-

ऽध्यायः ॥ १७ ॥

संभोजनेनेति यथेष्टभोजनेनेत्यर्थः, एतच्चापत्यार्थम् । पाक-
कारित्वादुपनाहनिषेधमाह—शीघ्रमित्यादि । हि स्फुटं, प्रकोपं
पूतिमासताम् । आमेत्यादि आमे विदग्धतापरिहाराय, विदा-
हिनि विपाकपरिहाराय, पके नाडीव्रणपरिहाराय, स्तनौ निर्बु-
द्धीत ॥ ४५-४७ ॥

इति श्रीडल्हनविरचितायां निबन्धसम्प्रदाख्यायां

सुश्रुतव्याख्यायां चिकित्सास्थाने

सप्तदशोऽध्यायः ॥ १७ ॥

अष्टादशोऽध्यायः ।

अथातो ग्रन्थ्यपच्यर्धुदगलगण्डचिकित्सितं व्या-
ख्यास्यामः ॥ १-॥

यथोवाच भगवान् धन्वन्तरिः ॥ २ ॥

ग्रन्थिष्वथामेषु भिषग्विदध्या-
च्छोफक्रियां विस्तरंशो विधिज्ञः ॥
रक्षेद्वलं चापि नरस्य नित्यं
तद्रक्षितं व्याधिवलं निहन्ति ॥ ३ ॥

ग्रन्थिवित्यादि । शोफक्रियामपतर्पणादिका विरेचनान्ताम् ।
विस्तरंशो भूयिष्ठम् ॥ १-३ ॥

तैलं पिबेत् सर्पिरथो द्वयं वा
दत्त्वा वसां वा त्रिवृतं विदध्यात् ॥
अपेहिवातादशमूलसिद्धं
वैद्यश्चतुःस्नेहमथो द्वयं वा ॥ ४ ॥

इदानीमामे ग्रन्थौ विस्त्रावणशोधनयोः स्नेहनाहस्नेहं निर्दि-
शन्नाह—तैलमित्यादि । तैलं पिबेत् सर्पिर्वा पिबेदथवा द्वयं
तैलसर्पिणी पिबेत् । वसातैलसर्पिणा च साध्यत्वात् त्रिवृतं विद-
ध्यात् ; त्रिभिस्तैलसर्पिर्वसामिर्वृतो व्याप्त स्नेहसयोगस्त्रिवृतसज्ञ
स्यात्, तं विदध्यात् कुर्यात् ; 'वैद्यो ग्रन्थिरोगिणं पानाय'
इति शेष, अथवा चतुःस्नेह घृततैलवसामज्जासयोगज वा
पिबेत् । द्वयमपि तैलसर्पिणी, तैलवसे, तैलमज्जनौ, घृतम-
ज्जनौ, वसामज्जनौ चेति एवंप्रकारं द्वयं, चतुःस्नेहं वा एकीभूतं
पिबेत् । अपेहिवातादशमूलसिद्धमिति अपेहिवाता प्रसारणी ।
तत्राय तैल सर्पिर्द्वयं वा यत् प्रोक्तं तदसंस्कृतमेव, उत्तरार्धोक्तं च
चतुःस्नेहं द्वयं वा प्रसारिणीदशमूलकल्ककाथसंस्कृतम्, अन्यथा
वैद्यश्चेन पुनरुक्तिदोषः स्यात् । यद्यपि पृथङ्निर्दिष्टसर्वीर्य-
विपाकप्रभावाणां तैलसर्पिर्वसामज्जानां संस्कृतानां ग्रन्थिरोगिण-
सामान्येनात्र प्रयोगोऽभिहितः, तथाऽपि वातपित्तश्लेष्मसंश्ल-
सन्निपातारब्धग्रन्थिषु हेतुप्रकृतिदेशकालसात्म्यानुबन्धानवेक्ष्य
यथावच्च पानार्थमुपयोज्या इति ज्ञेयम् । गयी तु अपेहिवाते-
त्यत्र 'आमे विदध्यात् दशमूलसिद्धं' इति पठति व्याख्यानयति
च—तैलं पिबेदित्यादि, तत्र ग्रन्थौ वातभवे आमे तैल वात-
हरकाथकल्कसिद्धं, पित्तभवे घृतं पित्तहरकाथकल्कसिद्धं, तैल-
मेव कफहरकाथसिद्धं कफजे, सर्गसन्निपाते च द्वित्रिचतुः-
स्नेहादिसिद्धं विकल्प्यं, तदेव वातहर निर्दिशन्नाह—आमे विद-
ध्याद्दशमूलसिद्धमित्यादि ॥ ४ ॥

हिंसाऽथ रोहिण्यमृताऽथ भार्गी
श्योनाकविल्वगुरुकृष्णगन्धाः ॥
गोजी च पिष्टा सह तालपत्र्या
ग्रन्थौ विधेयोऽनिलजे प्रलेपः ॥ ५ ॥
स्वेदोपनाहान् विविधांश्च कुर्या-
त्तथा प्रसिद्धानपरांश्च लेपान् ॥
विदार्य वा पक्वमपोह्य पूयं
प्रक्षाल्य वित्त्वार्कनरेन्द्रतोयैः ॥ ६ ॥

तिलैः सपञ्चाङ्गुलपत्रमिश्रैः
संशोधयेत् सैन्धवसंप्रयुक्तैः ॥
शुद्धं व्रणं वाऽप्युपरोपयेयु-
स्तैलेन रास्त्रासरलान्वितेन ॥ ७ ॥

विडङ्गयष्टीमधुकामृताभिः
सिद्धेन वा क्षीरसमन्वितेन ॥

इदानीं वातादिजनितग्रन्थिविशेषेण प्रलेपादीनाह—हिंसे-
त्यादि । रोहिणी कटुका । अमृता गुडूची । कृष्णगन्धा शोभा-
जनकः, शमीलपत्रे । गोजी गोजिहिका, शाखोटक इत्यन्ये ।
तालपत्री मुसली । स्वेदेत्यादि । प्रसिद्धा लेपा मिश्रकोक्ता मातु-
ल्लङ्गादयः । विदार्येत्यादि । नरेन्द्र किरमालकः । तोयशब्दोऽत्र
काथे वर्तते । पञ्चाङ्गुल एरण्ड । अन्ये 'वित्त्वार्कगणादितोयैः'
इति पठन्ति, तत्र वित्त्वादिगण, अर्कादिगणश्च, तयोः काथै-
रित्यर्थः । शुद्धमित्यादि । सरला त्रिवृतं, केचित् सरलं शालत-
रुमाहुः, तयोश्चूर्णान्वितेन तैलेन रोपयेत् ; तथा चतुर्गुणगोक्षी-
रसमन्वितेन तैलेन विडङ्गादिभिः कल्कीकृतैः सिद्धेन वा रोप-
येत् ॥ ५-७ ॥—

जलौकसः पित्तकृते हितास्तु
क्षीरोदकाभ्यां परिषेचनं च ॥ ८ ॥
काकोलिवर्गस्य च शीतलानि
पिबेत् कषायाणि सशर्कराणि ॥
द्राक्षारसेनेशुरसेन वाऽपि
चूर्णं पिबेच्चापि हरीतकीनाम् ॥ ९ ॥
मधूकजम्बवर्जुनवेतसानां
त्वग्भिः प्रदेहानवचारयेत् ॥
सशर्करैर्वा तृणशून्य(ल्य)कन्दै-
र्दिह्यादभीक्षणं मुचुलुन्दजैर्वा ॥ १० ॥
विदार्य वा पक्वमपोह्य पूयं
धावेत् कषायेण वनस्पतीनाम् ॥
तिलैः सयष्टीमधुकैर्विशोध्य
सर्पिः प्रयोज्यं मधुरैर्विपक्वम् ॥ ११ ॥

जलौकस इत्यादि । तृणशून्यकन्दैः केतकीमूलैः । दिह्यात्
लिम्पेत् । अभीक्षणं सततम् । मुचुलुन्दः कण्टकीमदनः, अन्ये
मुचकुन्दमाहुः । विदार्येत्यादि । वनस्पतीनां वटप्लक्षपिप्लोदुम्ब-
राणाम् । तिलैरित्यादि । मधुरैः काकोल्यादिभिर्द्रव्यैः ॥ ८-११ ॥

हतेषु दोषेषु यथानुपूर्व्या
ग्रन्थौ भिषक् श्लेष्मसमुत्थिते तु ॥
स्विन्नस्य विस्त्रापनमेव कुर्या-
दङ्गुष्ठलोहोपलवेणुदण्डैः ॥ १२ ॥
विकङ्कतारग्वधकाकनन्ती-
काकादनीतापसवृक्षमूलैः ॥

आलेपयेत् पिण्डफलार्कभार्गी-

करञ्जकालामदनैश्च विद्वान् ॥ १३ ॥

हृतेष्वित्यादि । यथानुपूर्व्यां स्नेहस्वेदादिक्रमेण । वमनविरे-
चनास्थापनशिरोविरेचनशोणितद्यावणैः कफपित्तवातेषु दोषेषु
हृतेषु तथा शोणिते च हृते स्निग्धस्य विम्लापनं कार्यमित्याह—
अङ्गुष्ठलोहोपलवेणुदण्डैः कोष्णैर्विम्लापनमङ्गुष्ठादिभिर्मर्दनेन श्वय-
युविम्लापनं वा कुर्यात् । विकट्कतेत्यादि । विकट्कतवृक्ष कण्ट-
कारिका । आरग्वध किरमालक । काकनन्ती गुञ्जा ।
काकादनी वायसतिन्दुका, अहिष्ठेल्यन्ये । तापसवृक्ष इड्ड ।
पिण्डफला तित्तालावु । काला कटुहिस्सा ॥ १२ ॥ १३ ॥

अमर्मजातं शममप्रयान्त-

मपक्वमेवापहरेद्विदार्य ॥

दहेत् स्थिते चासृजि सिद्धकर्मा

सद्यःक्षतोक्तं च विधिं विदध्यात् ॥ १४ ॥

अमर्मैत्यादि । लेष्मसमुत्थमेव ग्रन्थिमर्मण्युत्पन्नं शमम-
प्रयान्तं पूर्वोक्तक्रमैः शान्तिमगच्छन्तमपक्वमेव विदार्याप-
हरेत् । सद्यःक्षतोक्तविधिर्मधुघृतादिप्रयोगः । केचित् 'अमर्मजं
चैवमपच्यमानं' इति पठन्ति ॥ १४ ॥

या मांसकण्ठः कठिना बृहत्स-

स्तास्येव योज्यश्च विधिर्विधिज्ञैः ॥

शस्त्रेण वाऽऽपाट्य सुपक्वमाशु

प्रक्षालयेत् पथ्यतमैः कषायैः ॥ १५ ॥

संशोधनैस्तं च विशोधयेयुः

क्षारोत्तरैः क्षौद्रगुडप्रगाढैः ॥

शुद्धे च तैलं त्ववचारणीयं

विडङ्गपाठारजनीविपक्वम् ॥ १६ ॥

या इत्यादि । या मांसकण्ठो मासप्ररोहास्तास्त्रियमेव
क्रिया । शस्त्रेणेत्यादि शस्त्रेण पाटनम् । मर्मजे तु मेषजैः पथ्य-
तमैरिति कफोत्थव्रणहरैः । संशोधनैरित्यादि । क्षारोत्तरैर्यक्षार-
प्रधानैः । 'क्षौद्रघृतप्रगाढैः' इति पाठान्तरम् ॥ १५ ॥ १६ ॥

मेदःसमुत्थे तिलकल्कदिग्धं

दत्त्वोपरिष्ठाद्विगुणं पटान्तम् ॥

हुनाशतप्तेन मुहुः प्रमृज्या-

लोहेन धीमानदहन् हिताय ॥ १७ ॥

प्रलिप्य दार्वीमथ लाक्षया वा

प्रतप्तया स्वेदनमस्य कार्यम् ॥

निपात्य वा शस्त्रमपोह्य मेदो

दहेत् सुपक्वं त्वथवा विदार्य ॥ १८ ॥

प्रक्षाल्य मूत्रेण तिलैः सुपिष्टैः

सुवर्चिकाद्यैर्हृतालमिश्रैः ॥

ससैन्धवैः क्षौद्रघृतप्रगाढैः

क्षारोत्तरैरेनमभिप्रशोध्य ॥ १९ ॥

तैलं विदद्याद्विकरञ्जगुञ्जा-

वंशावलेखेड्डमूत्रसिद्धम् ॥

अतो मेदोग्रन्थिचिकित्सितमाह—मेद इत्यादि । दार्वी
दारुहस्तकः । अपक्वमेदोजे शस्त्रं निपात्य मेदोऽपकृष्य दहेत्,
पक्व वा मेदोग्रन्थि विदार्य गवादिमूत्रैः प्रक्षाल्य तिलैः सुवर्चिका-
यवक्षारसैन्धवहरितालक्षौद्रघृतप्रधानैरभिप्रशोध्य वक्ष्यमाणतैला-
वचारणम् । तैलमित्यादि द्विकरञ्जादिकल्कसिद्धेन चतुर्गुणगोमूत्र-
द्रवेण तैलेन रोपयेत् । वंशावलेखो वंशत्वक् ॥ १७-१९ ॥—

जीमूतकैः कोशवतीफलैश्च

दन्तीद्रवन्तीत्रिवृतासु चैव ॥ २० ॥

सर्पिः कृतं हन्त्यपचीं प्रवृद्धां

द्विधा प्रवृत्तं तदुदारवीर्यम् ॥

निर्गुण्डिजातीवरिहिष्ठयुक्तं

जीमूतकं माक्षिकसैन्धवाढ्यम् ॥ २१ ॥

अभिप्रतप्तं वमनं प्रगाढं

दुष्टापचीपूतममादिशन्ति ॥

कैट्यविम्बीकरवीरसिद्धं

तैलं हितं मूर्धविरेचनं च ॥ २२ ॥

शाखोटकस्य खरसेन सिद्धं

तैलं हितं नस्यविरेचनेषु ॥

मधूकसारश्च हितोऽवपीडे

फलानि शिश्रोः खरमञ्जरेर्वा ॥ २३ ॥

इदानीमपचीचिकित्साया आरम्भः—जीमूतकैरित्यादि ।
जीमूतको देवदाली । कोशवती कटुकोशातकी । द्विधाप्रवृत्तमु-
भयतोभागदोषहरम् । उदारवीर्यमुत्कटवीर्यम् । जीमूतकोश-
वत्यो फलकल्कं, दन्त्यावीना तिसृणा मूलस्य च, स्नेहं चतुर्गुणं
कृत्वा, जलं चतुर्गुणं दत्त्वा, विपचेत्, कल्ककाथाभ्यामित्य-
परे । निर्गुण्डित्यादि । वर्हिष्ठं वालकम् । जीमूतको देवदाली ।
निर्गुण्डिजातीवर्हिष्ठानामञ्जलि सलिलाढकेन निःकाश्य पादशेषं
विधाय ततः पुरुषापेक्षया जलमुष्णमादाय, तच्च जीमूतकाख्य-
कल्केन प्रत्येकं माक्षिकसैन्धवाढ्यं कृत्वा, युक्तं वमनादिविधिना
दुष्टापचीपूतममादिशन्ति वमनद्रव्यमुत्तममादिशन्ति । कैट्ये-
त्यादि कैट्यं पर्वतनिम्बः । कैट्यादिकल्कचतुर्थांशं जलचतुर्गुणं
तैलं साध्यम् । अन्ये तु कैट्योत्पन्ननिर्गुण्डिति (?) पठन्ति ।
निर्गुण्डिखरसे चतुर्गुणे विम्बीकरवीरकल्कं तैलं साध्यम् ।
शाखोटकस्येत्यादि शाखोटकचतुर्गुणं चतुर्गुणखरससिद्धं तैलं
नसेषु, अकल्कमित्येके, तत्कल्ककषायमेवेत्यन्ये । अवपीड्य
दीयते इत्यवपीडः, नस्यमेद इत्यर्थः । मधूकेत्यादि । खरमञ्ज-
रिरपामार्गः । मधूकसारशिशुफलपामार्गतण्डुला उष्णोदकपिष्टा
अवपीडोऽरुध्रलक्षण एव ॥ २०-२३ ॥

ग्रन्थीनमर्मप्रभवानपका-

बुद्धृत्य चाग्निं विदधीत पश्चात् ॥

क्षारेण वाऽपि प्रतिसारयेत्

संलिख्य शस्त्रेण यथोपदेशम् ॥ २४ ॥

ग्रन्थीनित्यादि । उद्धृत्य च शस्त्रेण परं यदा औपधेनासा-
ध्यत्वम् ॥ २४ ॥

पार्ष्णिं प्रति द्वे दश चाङ्गुलानि

मित्वेन्द्रवस्तिं परिवर्ज्य धीमान् ॥

विदार्य मत्स्याण्डनिभानि वैद्यो

निष्कृष्य जालान्यनलं विदध्यात् ॥ २५ ॥

आ गुल्फकर्णात् सुमितस्य जन्तो-

स्तस्याष्टभागं खुडकाद्विभज्य ॥

घोणर्जुवेधः सुरराजवस्ते-

हित्वाऽक्षिमात्रं त्वपरे वदन्ति ॥ २६ ॥

स्थानकर्माभिधाय स्थानान्तरकर्माणि निर्दिशन्नाह—पार्ष्णि-
मित्यादि । पार्ष्णिः गुल्फस्य पश्चाद्भागः । द्वादशाङ्गुलानि मित्वो-
र्ध्वमिन्द्रवस्तिं परित्यज्य, छित्वा, मेदोजालानि मत्स्याण्डेन
निभानि आकृष्य अग्निमवचारयेत् । जह्वामध्ये घ्यङ्गुलमिन्द्र-
वस्तिं, जेजटाचार्यस्तु अर्धाङ्गुलमाह । अन्ये तु पार्ष्णिं प्रती-
त्यत्र प्रतिशब्दं विपरीतार्थकमाहुः, तेन विपरीताया पाष्ण्या-
मित्यर्थः ; तेन दक्षिणभागगतायामपच्या वामजह्वयां,
वामभागमागतायामपच्या दक्षिणजह्वयां, उभयोर्भागयोरग-
तायामुभयतः कर्म कर्तव्यमिति ज्ञेयम् । 'भागे च परिप्रती'
इत्युक्तत्वाद्भागाथोऽपि प्रतिशब्दो व्याख्यातव्यः, तेन पार्ष्णि-
भागे जह्वयाः पाश्चात्यभागे व्यधः कार्यः । द्वे दश चाङ्गुला-
नीति मित्वेत्यत्रापृथग्विभक्तिनिर्देशात् पार्ष्णितो दशाङ्गुलानि
विहायाङ्गुलद्वयमात्रो व्यधः कार्यः इति ज्ञेयम् । इन्द्रवस्तिं त्रयो-
दशेऽङ्गुले स्थितमर्धाङ्गुलप्रमाणं परित्यज्य हित्वा, धीमान् बुद्धि-
मान् ऊहापोहयोग्यो दृष्टकर्मा, जालानि मेदोजालानि, अपुन-
र्भवायाम्रितसया शलाकया दहेदित्यर्थः ; एवं हि मूलोच्छेदाद-
पच्युपशम इति वदन्ति । अमुमेवार्थं केचिदन्येन पाठेन
पठन्ति—आगुल्फेत्यादि । आ खुल(ड)कात् गुल्फकर्णात् गुल्फौ
कर्णाविव यस्य स तथा; खुलको जह्वापादयो सन्धिः । सुरराज-
वस्तेरिन्द्रवस्तेरष्टभागं जह्वायाश्चरणहीनाया विंशत्यङ्गुलाया अष्टमो
भागः सार्धमङ्गुलद्वयं हित्वा, यद्यपि घ्यङ्गुल इन्द्रवस्तिस्तथाऽपि
तदुपघातपरिहारार्थं सार्धमेवाङ्गुलद्वयं ज्ञे(हे)यम् । अन्ये तु अक्षि-
मात्रमेव घ्यङ्गुलं नेत्रप्रमाणं हित्वेति वदन्ति । घोणर्जुवेध इति
गुल्फकर्णस्य खुलकस्य, घोणा नासा इव घोणा, यथोत्तरीयकण्डरा
तस्याः ऋजुरवको वेधो व्यधः, 'कुर्यात्' इत्यत्रापि पाठे स
एवार्थः । अपच्यास्तु जह्वाकण्डरागतमेदोमूलताया भोजवचनं,
—“वातपित्तकफा वृद्धा मेदध्वापि समाचितम् । जह्वयोः कण्डरा
प्राप्य मत्स्याण्डसदृशान् बहून्”—इत्यादीति गयी, जेजटस्या-
प्ययमभिप्रायः । गूढपदभङ्गटिप्पनेऽन्यथा व्याख्यातम्—

आगुल्फर्णादिति आटत्राभिपिधौ न गर्यादाया, गुल्फकर्णा-
वभिव्याप्य सुमितस्य सुनिश्चितं मितस्य तस्य प्रमाणस्य पटसप्त-
त्यङ्गुलमितस्याष्टमभागं सार्धनवाङ्गुलमात्रं, गुल्फकात् पार्ष्णि-
भागाद् घ्यङ्गुलप्रमाणात्, विभज्य पृथङ्गुल, घोणा नासा तस्यां
ऋजु यथा भवति तथाऽऽप्तो वेधः कर्तव्यः । स च गुल्फस्या-
ङ्गुलत्रितयमष्टमभागस्य च सार्धनवाङ्गुलमेवं सार्धद्वादशाङ्गुलप-
रिहारेणेन्द्रवस्तिमर्मापि परिहृतं भवत्येवमुक्तमिन्द्रवस्तिं हित्वेति ।
तथा चोक्तं,—“त्रयोदशाङ्गुले पार्ष्णिं प्रति कालान्तरासुरत् ।
इन्द्रवस्तिरसृक्स्त्रावी मासगोऽर्धाङ्गुलो भवेत्”—इति । अक्षिमा-
त्रमङ्गुलद्वयप्रमाणमपरे भिपज इति । एवं प्रथमश्लोकेनाधस्ताद्वि-
तीयश्लोकेनेन्द्रवस्तेरुपरिष्ठाजह्वयाः पाश्चात्यभागगतकण्डराया
घ्यङ्गुलमात्रो व्यधः कार्यः इति स्थितम् ; एवमनुपशमे वामपार्श्व-
जायां दक्षिणजह्वापृष्ठमध्यादिन्द्रवस्तेरधस्तादूर्ध्वं वा शस्त्रेणाक्षि-
मात्रं व्रण कृत्वा, मत्स्याण्डजालनिभं मेदोऽपनीयामिना दहेत् ;
अनेनेतरपार्श्वजा व्याख्याता, एवमुभयपार्श्वजातायामुभयतः इति ।
भोजोऽत्राह—“वातपित्तकफा वृद्धा मेदध्वापि समाचितम् ।
जह्वयोः कण्डरां प्राप्य मत्स्याण्डसदृशान् बहून् ॥ कुर्वन्ति
ग्रन्थीन् यस्तेभ्यः पुनः प्रकुपितोऽनिलः । दोषैस्तैरुर्ध्वगो वक्षः
क्षामन्यागलाश्रितः ॥ नानाप्रकारान् कुरुते ग्रन्थीन् सा त्वपची
मता । व्यामिश्रदोषोत्पन्नां तु कृच्छ्रसाध्या विनिर्दिशेत् ॥ तासां
वातोत्तरा कृष्णा वातिकीवेदनायुता ॥ क्षिप्रपाकसमुत्पाना दाह-
युक्ता च पैत्तिकी ॥ गूढाऽविपाका कठिना कफात्स्निग्धा रुजाकरी ॥
मेदोघिका श्लेष्मिकी च विशेषात्सा समार्दवा ॥ ता तु मालाकृतिं
मन्याकण्ठहृद्भुजसन्धिषु ॥ गलमाला विजानीयादपचीतुत्यल-
क्षणाम्”—इति । तस्माज्जह्वायामेव कर्मणा मूलोच्छेदः कार्यः”
इति गूढपदभङ्गात् । वाग्भटेन चोभयत्रापि व्यधो दर्शितः ।
यथा—“इत्यशान्तौ गदस्यान्यपार्श्वजह्वासमाश्रितम् । वस्तेरुर्ध्व-
मधस्ताद्वा मेदो हित्वाऽमिना दहेत्”—इति ॥ २५ ॥ २६ ॥

मणिवन्धोपरिष्ठाद्वा कुर्याद्वेखात्रयं भिपक् ॥

अङ्गुल्यन्तरितं सम्यगपचीनां निवृत्तये ॥ २७ ॥

हन्वस्थिसधिमन्यागलस्थितापच्या जह्वाकर्माभिधाय कक्षा-
कूर्परसन्धिगताखपचीषु बाहुगतमेव कर्म विनिर्दिशन्नाह—
मणिवन्धेत्यादि । अत्रापि पूर्ववत् ‘एतेनेतरसन्धिषु बाहु च
व्याख्यातौ’ इति वचनादिन्द्रवस्तेरष्टभागमक्षिमात्रं वा विहा-
याप्रे रेखात्रयं कुर्यात् । तत्रापि विंशत्यङ्गुलजह्वाया द्वादशाङ्गु-
लानि एवं षोडशाङ्गुलकूर्परमणिवन्धमध्ये किञ्चिदधिकानि नवा-
ङ्गुलानि मित्वा रेखात्रयमङ्गुलान्तरमिति ॥ २७ ॥

चूर्णस्य काले प्रचलाककाक-

गोधाहिकूर्मप्रभवां मर्सीं तु ॥

दद्याच्च तैलेन सहेङ्गुदीनां

यद्वक्ष्यते श्लीपदिनां च तैलम् ॥ २८ ॥

विरेचनं धूममुपाददीत

भवेच्च नित्यं यवमुद्गभोजी ॥

वमनविरेचनशिरोविरेचनैस्तथा स्थानान्तरगतशस्त्रक्षारान-
लैरन्तर्वहिःप्रमार्जनाभ्यामन्तर्वहिःशुद्धीर्निर्दिश्य संशमनं निर्दि-
शन्नाह—चूर्णयेत्त्यादि ।—चूर्णस्य काले रोपणकाले, प्रचला-
कादीनां मसीर्दद्यात् क्षारमित्यर्थः । प्रचलाको मयूरः, कृकला-
समन्ये प्राहुः । इह्वीनां तैलेन क्षारमेव दद्यात् । यानि च
तैलानि श्लिपदे तानि च दद्यात् ॥ २८ ॥—

कर्कारुकैर्वास्करनारिकेल-

प्रियालपञ्चाङ्गुलवीजचूर्णैः ॥ २९ ॥

वातार्बुदं क्षीरघृताम्बुसिद्धे-

रुणैः सतैलैरुपनाहयेत्तु ॥

कुर्याच्च मुख्यान्पुपनाहनानि

सिद्धैश्च मांसैरथ वेसवारैः ॥ ३० ॥

स्वेदं विदध्यात् कुशलस्तु नाड्या

शृङ्गेण रक्तं बहुशो हरेच्च ॥

वातघ्ननिर्ग्रहपयोम्लभागेः

सिद्धं शताख्यं त्रिवृतं पिबेद्वा ॥ ३१ ॥

कर्कारुकेत्यादि । कर्कारुकं कूष्माण्डं, एवार्द्रांमकर्कटी, प्रिया-
लश्चरः, पञ्चाङ्गुल एरण्डः, क्षीरघृतसिद्धै रक्तपित्तानुबन्धे, उप-
नाहयेद्विधीयात् । वातघ्नेत्यादि । वातघ्ना देवदारुवाद्यः । तत्का-
थक्षीरसौवीरभागेस्त्रिभिः । ज्वहचतुर्गुणैरकलैस्तैलपाकः, एवमेव
शतधा पक्वं शतपाकं एव त्रिवृतं वा मज्जवर्जं घृततैलवसामिर्वृतं
पूर्वकल्कवातहरकाथपयोम्लैः सिद्धम्; एवमेव शतधाऽपतानक-
विधानेन वा सिद्धं त्रिवृतं, तत्राप्ययमेव साधनविधिः २९-३१

स्वेदोपनाहा मृदवस्तु पथ्याः

पित्तार्बुदे कायविरेचनं च ॥

विघृष्ट्य चोदुम्बरशाकगोजी-

पत्रैर्भृशं क्षौद्रयुतैः प्रलिम्पेत् ॥ ३२ ॥

श्लक्ष्णीकृतैः सर्जरसप्रियङ्गु-

पत्तङ्गरोध्राञ्जनयष्टिकाह्वैः ॥

विस्त्राव्य चारग्वधगोजिसोमाः

श्यामा च योज्या कुशलेन लेपे ॥ ३३ ॥

श्यामागिरिह्वाञ्जनकीरसेषु

द्राक्षारसे सप्तलिकारसे च ॥

घृतं पिबेत् क्लीतकसंप्रसिद्धं

पित्तार्बुदी तज्जठरी च जन्तुः ॥ ३४ ॥

स्वेदोपनाहा इत्यादि । मृदुः स्वेदो ब्रह्मस्वेदः, उपनाहो बन्ध-
काकोल्यादिमृदुद्रव्यकृतः क्षीराम्लपिष्टश्च । कायविरेचनं न क्षीरो-
विरेचनमिति व्यवच्छेदविषयः । भृशं विघृष्ट्योदुम्बरादिपत्रैः ।
तत्र शाकः खरमृष्टपत्रो महातरुः; गोजी दार्वापत्रिका, शाखो-
टक इत्यन्ये । विस्त्राव्येत्यादि । सोमः सोमलता, कङ्गोलमित्य-
परे । श्यामेत्यादि श्यामा त्रिवृतं, गिरिह्वा श्वेतस्यन्दः, अञ्जनकी
नीलाञ्जनिका शारदं फलं श्रीफलिकेति लोके । सप्तलिका
यवतिका । क्लीतकेत्यादि यष्टीमधुकल्केन सामान्यस्नेहपरिभाषया
सिद्धं घृतं शोधनं पित्तार्बुदी पित्तोदरी च पिबेत् ॥ ३२-३४ ॥

सु० सं० ५३

शुद्धस्य जन्तोः कफजेऽर्बुदे तु

रक्तेऽवसिके तु ततोऽर्बुदं तत् ॥

द्रव्याणि यान्यर्ध्वमधश्च दोषान्

हरन्ति तैः कल्ककृतैः प्रदिह्यात् ॥ ३५ ॥

कपोतपारावतविद्धिमिश्रैः

सकांस्यनीलैः शुक्लाङ्गुलाख्यैः ॥

मूत्रैस्तु काकादनिमूलमिश्रैः

क्षारप्रदिग्धैरथवा प्रदिह्यात् ॥ ३६ ॥

शुद्धस्येति वमनेन । अलाब्वा रक्तेऽवसिकेऽपच्या दोषानूर्ध्व-
मधश्च यानि द्रव्याणि जीमूतकीघोषवतीफलदन्तीद्रवन्तीत्रिवृदा-
दीनि हरन्ति तेषां कल्कैर्लिम्पेत् । कांस्यनीलः कास्यमसी । शुक्लः
प्रन्थिर्पणं । लाङ्गलिका कलिकारिका । काकादनी वायसति-
न्दुका । कपोतादिविद्धिमिश्रैः कांस्यनीलादिसहितैर्वायसतिन्दुकाया
मूलयुक्तैर्मूत्रैर्विलिम्पेत्; अथवा क्षारप्रदिग्धैः क्षारसंयुक्तैर्मूत्रैः
प्रलिम्पेत्, 'क्षारप्रष्टैरथवा' इत्यन्ये; तत्र क्षारोदकेन प्रष्टैर्वा
कपोतविडादिभिः प्रदिह्यादित्यर्थः ॥ ३५ ॥ ३६ ॥

निष्पावपिण्याककुलत्थकल्कै-

र्मांसप्रगाढैर्दधिमस्तुयुक्तैः ॥

लेपं विदध्यात् कृमयो यथाऽत्र

मूर्च्छन्ति मुञ्चन्त्यथ मक्षिकाश्च ॥ ३७ ॥

अल्पावशिष्टे कृमिर्भक्षिते च

लिखेत्ततोऽग्निं विदधीत पश्चात् ॥

यदल्पमूलं त्रपुताग्रसीस-

पट्टैः समावेष्ट्य तदायसैर्वा ॥ ३८ ॥

क्षाराग्निशस्त्राण्यसकृद्विदध्यात्

प्राणानहिंसन् भिषगप्रमत्तः ॥

आस्फोटजातीकरवीरपत्रैः

कषायमिश्रं त्रणशोधनार्थम् ॥ ३९ ॥

शुद्धे च तैलं विदधीत भार्गी-

विडङ्गपाठात्रिफलाविपक्वम् ॥

यदृच्छया चोपगतानि पाकं

पाकक्रमेणोपचरेद्विधिज्ञः ॥ ४० ॥

निष्पावेत्यादि ।—निष्पावः क्षिम्बः । विदध्यात् कुर्यात् ।
मूर्च्छन्ति पतन्ति । मुञ्चन्त्यथ मक्षिकाश्चेति 'कृमिन्' इति शेषः ।
शिखराणां च कृमिभिर्भक्षितत्वादल्पावशिष्टत्वम् । असकृदनेक-
वारम् । अप्रमत्तः सावधानः । आस्फोता सारिवा । शुद्ध इत्यादि
शुद्धे च रोपणार्थं भार्ग्यादितैलं तैलपाककल्पेन । यदृच्छयेत्यादि
यदृच्छया पुनराकस्मिकोत्पादे अभिधातादिनिमित्तेऽशुद्धिपूर्वके
वा ॥ ३७-४० ॥

$$f(x) = \frac{1}{x^2} = x^{-2}$$

$$f'(x) = -2x^{-3} = -\frac{2}{x^3}$$

$$f''(x) = \frac{6}{x^4}$$

$$f'''(x) = -\frac{24}{x^5}$$

$$f^{(4)}(x) = \frac{240}{x^6}$$

$$f^{(5)}(x) = -\frac{2880}{x^7}$$

$$f^{(6)}(x) = \frac{40320}{x^8}$$

$$f^{(7)}(x) = -\frac{645120}{x^9}$$

$$f^{(8)}(x) = \frac{10321920}{x^{10}}$$

$$f^{(9)}(x) = -\frac{185794560}{x^{11}}$$

$$f^{(10)}(x) = \frac{3534981760}{x^{12}}$$

$$f^{(11)}(x) = -\frac{72219635200}{x^{13}}$$

$$f^{(12)}(x) = \frac{1580831943040}{x^{14}}$$

$$f^{(13)}(x) = -\frac{35178302746880}{x^{15}}$$

$$f^{(14)}(x) = \frac{844279265924480}{x^{16}}$$

$$f^{(15)}(x) = -\frac{20102976648115200}{x^{17}}$$

$$f^{(16)}(x) = \frac{522675371649996800}{x^{18}}$$

$$f^{(17)}(x) = -\frac{13066884291249920000}{x^{19}}$$

$$f^{(18)}(x) = \frac{321645223191009280000}{x^{20}}$$

$$f^{(19)}(x) = -\frac{8041130579775230720000}{x^{21}}$$

$$f^{(20)}(x) = \frac{201029766481152000000}{x^{22}}$$

[illegible]

हितं च नित्यं त्रिफलाकपायो

गाढश्च बन्धो यवभोजनं च ॥ ५५ ॥

इति सुश्रुतसंहितायां चिकित्सास्थाने ग्रन्थप-
च्यर्बुदगलगण्डचिकित्सितं नामाष्टाद-
शोऽध्यायः ॥ १८ ॥

मेदःसमुत्थ इत्यादि । यथोपदिष्टमिति ऊरुसन्धिनिर्दिष्टम् ।
इयामेत्यादि ।—इयामा त्रिवृत्, सुधा सेहुण्ड, लोहपुरीषं
लोहमलम्; अन्ये तु लोहमगरं वदन्ति, तथा पुरीषं पारावत-
विद्र । मूत्रेणेत्यादि । शालसारादितरुणा सारं कल्कं कर्षमात्रं
गोमूत्रेण पिबेत् । जेज्वस्तु सारोद्भवं भस्म मूत्रेणालोच्य
पिबेदिति वदति । शस्त्रेणेत्यादि । दाहे च मधुघृतावचारणं
पश्चात्क्रमं । कासीसेत्यादि । ततोऽनन्तरं कासीसतुत्थगोरोचना-
चूर्णावचारणं व्रणे । सारोद्भवं कालसारोद्भवम् । प्रक्षालने
त्रिफलाकपायश्च ॥ ५२-५५ ॥

इति श्रीडल्हणविरचितायां निबन्धसंग्रहाख्यायां सुश्रुतटी-
काया चिकित्सास्थानेऽष्टादशोऽध्यायः ।

एकोनविंशोऽध्यायः ।

अथातो वृज्युपदंशश्लीपदचिकित्सितं व्या-
ख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अन्नवृद्ध्यां विना षड्या वृद्धयस्तासु वर्जयेत् ॥
अश्वादियानं व्यायामं मैथुनं वेगनिग्रहम् ॥ ३ ॥
अत्यासनं चङ्क्रमणमुपवासं गुरुणि च ॥

अन्नवृद्ध्येत्यादि । चङ्क्रमणं भ्रमणम् ॥ १-३ ॥—

तत्रादितो वातवृद्धौ त्रैवृत्स्निग्धमातुरम् ॥ ४ ॥
स्त्रिन्नं चैनं यथान्यायं पाययेत् विरेचनम् ॥
कोशाग्रतिल्वकैरण्डफलतैलानि वा नरम् ॥ ५ ॥
सक्षीरं वा पिबेन्मासं तैलमेरण्डसंभवम् ॥
ततः कालेऽनिलघ्नानां काथैः कल्कैश्च बुद्धिमान् ६
निरुहयेन्निरुद्धं च भुक्तवन्तं रसौदनम् ॥
यष्टीमधुकसिद्धेन ततस्तेलेन योजयेत् ॥ ७ ॥
स्नेहोपनाहौ कुर्याच्च प्रदेहांश्चानिलापहान् ॥
विदग्धां पाचयित्वा वा सेवनीं परिवर्जयेत् ॥ ८ ॥
भिन्द्यात्ततः प्रभिन्नायां यथोक्तं क्रममाचरेत् ॥

तत्रेत्यादि । त्रैवृत्तमपतानकहरं वातव्याघुक्तं, नरं पाय-
येतेति संबन्धः । काले आवस्थिके । निरुद्धं च यष्टीमधुक-
सिद्धतैलेन योजयेदनुवासनकल्पविधिना । यथोक्तमित्यादि ।
यथा येन प्रकारेणोक्तौ द्विव्रणीयक्रमस्तमाचरेत् ॥ ४-८ ॥—
पित्तजायामपक्वायां पित्तग्रन्थिक्रमो हितः ॥ ९ ॥
पक्वां वा मेदयेद्भिन्नां शोधयेत् क्षौद्रसर्पिषा ॥
शुद्धायां च भिषग्दद्यात्तैलं कल्कं च रोपणम् ॥ १० ॥

रक्तजायां जलौकोभिः शोणितं निर्हरेद्भिषक् ॥
पिबेद्विरेचनं वाऽपि शर्कराक्षौद्रसंयुतम् ॥ ११ ॥
पित्तग्रन्थिक्रमं कुर्यादामे पक्वे च सर्वदा ॥

पित्तजायामित्यादि । कल्कं च रोपणं द्विव्रणीयोक्तकल्कादि-
सिद्धम् । गयी तु मिश्रकाध्यायोक्तमिति कथयति ॥ ९-११ ॥—

वृद्धिं कफात्मिकामुष्णैर्मूत्रपिष्टैः प्रलेपयेत् ॥ १२ ॥
पीतदारुकपायं च पिबेन्मूत्रेण संयुतम् ।
विम्लापनादृते वाऽपि श्लेष्मग्रन्थिक्रमो हितः १३
पक्वायां च विभिन्नायां तैलं शोधनमिष्यते ॥
सुमनारुष्कराङ्गोष्ठसप्तपर्णेपु साधितम् ॥ १४ ॥

वृद्धिमित्यादि । उष्णैरुष्णवीर्यैर्वादिपिप्पल्यादिमुष्णकादि-
गणैः, अन्ये तु, उष्णवीर्यैरजगन्धादिभिर्मिश्रकोक्तैः । पीते-
त्यादि । गोमूत्रकथितस्यैव दारुहरिद्राकषायस्य वा पानं,
पीतदारुस्थाने केचिद्देवदारुं पठन्ति । विम्लापनादित्यादि ।
सुमनारुष्करादिकल्ककषायसिद्धं तैलम् ॥ १२-१४ ॥

मेदःसमुत्थां संस्वेद्य लेपयेत् सुरसादिना ॥
शिरोविरेकद्रव्यैर्वा सुखोष्णैर्मूत्रसंयुतैः ॥ १५ ॥
स्त्रिन्नां चावेष्ट्य पट्टेन समाश्वास्य तु मानवम् ॥
रक्षन् फले सेवनीं च वृद्धिपत्रेण दारयेत् ॥ १६ ॥
मेदस्ततः समुद्धृत्य दद्यात् कासीससैन्धवे ॥
वध्नीयाच्च यथोद्दिष्टं शुद्धे तैलं च दापयेत् ॥ १७ ॥
मनःशिलालवणैः सिद्धमारुष्करेषु च ॥

मेद इत्यादि । सुरसादिना मूत्रपिष्टेन लेपः । शिरोविरे-
चनद्रव्याणि पिप्पलीविडङ्गामार्गशिरीषसिद्धार्थकादीनि संशो-
धनसशमनीयोक्तानि । तैरपि गोमूत्रपिष्टैः सुखोष्णैर्लेपः ।
स्त्रिन्नामित्यादि । यथोद्दिष्टं च वध्नीयाद्गोफण्या स्थगिकावन्धे-
न वा ॥ १५-१७ ॥—

मूत्रजां स्वेदयित्वा तु वस्त्रपट्टेन वेष्टयेत् ॥ १८ ॥
सेवन्याः पार्श्वतोऽधस्ताद्विध्येद् व्रीहिमुखेन तु ॥
अथात्र द्विमुखां नाडीं दत्त्वा विस्त्रावयेद्भिषक् ॥ १९ ॥
मूत्रं, नाडीमथोद्धृत्य स्थगिकावन्धमाचरेत् ॥
शुद्धायां रोपणं दद्याद्दर्जयेदन्नहेतुकीम् ॥ २० ॥
अप्राप्तफलकोपायां वातवृद्धिक्रमो हितः ॥
तत्र या वल्लणस्था तां दहेदर्धेन्दुवक्रया ॥ २१ ॥
सम्यङ्गार्गावरोधार्थं कोशप्राप्तां तु वर्जयेत् ॥
त्वचं भित्त्वाऽङ्गुष्ठमध्ये दहेच्चाङ्गविपर्ययात् ॥ २२ ॥
अनेनैव विधानेन वृद्धी वातकफात्मिके ॥
प्रदेहेत् प्रयतः किंतु स्नायुच्छेदोऽधिकस्तयोः ॥ २३ ॥
शङ्कोपरि च कर्णान्ते त्यक्त्वा यत्नेन सेवनीम् ॥
व्यत्यासाद्वा सिरां विध्येदन्नवृद्धिनिवृत्तये ॥ २४ ॥

मूत्रजामित्यादि । वर्जयेदन्नहेतुकीं 'कोशप्राप्तम्' इति वाक्य-
शेषः । वातवृद्धिक्रमो हितः नेहपानादिरनुवासनान्तः । तत्रे-
त्यादि अर्धेन्दुवक्रया शलाकया । त्वचमित्यादि त्वचं भित्त्वेति

त्वद्मात्रं छित्वा । अङ्गविपर्ययादिति वामान्त्रवृद्धौ दक्षिणाङ्गु-
मध्ये, दक्षिणाङ्गवृद्धौ वामाङ्गुमध्ये ॥ १८-२४ ॥

उपदंशेषु साध्येषु स्निग्धस्विन्नस्य देहिनः ॥
सिरां विध्येन्मेढ्रमध्ये पातयेद्वा जलौकसः ॥ २५ ॥
हरेदुभयतश्चापि दोषानत्यर्थमुच्छ्रितान् ॥
सद्योऽपहतदोषस्य रुक्शोफावुपशाम्यतः ॥ २६ ॥
यदि वा दुर्वलो जन्तुर्न वा प्राप्तं विरेचनम् ॥
निरुहेण हरेत्तस्य दोषानत्यर्थमुच्छ्रितान् ॥ २७ ॥

उपदंशेष्वित्यादि । तत्र सिरां विध्येदुदोषे, अल्पदोषे तु
जलौकापातः, पित्तरक्तजयोर्मृदुत्वाज्जलौकसेत्यन्ये, जेज्जटस्तु
अनवगाढे जलौकसा, अवगाढे सिराव्यध इति । हरेदित्यादि ।
बलवतो वमनविरेचनाभ्यां दोषहरणम् । यदि वेत्यादि । दुर्वला-
विरेच्योः पुनरत्यर्थोच्छ्रितदोषयोर्दोषहरणानुकूल्येन निरुहेण
हरणम् । न वा प्राप्तं न युक्तमित्यर्थः ॥ २५-२७ ॥

प्रपौण्डरीकयष्ट्याह्ववर्षाभूकुष्ठदारुभिः ॥
सरलागुरुरास्त्राभिर्वातजं संप्रलेपयेत् ॥ २८ ॥
निचुलैरण्डबीजानि यवगोधूमसक्तवः ॥
एतैश्च वातजं स्निग्धैः सुखोष्णैः संप्रलेपयेत् ॥ २९ ॥
प्रपौण्डरीकपूर्वैश्च द्रव्यैः सेकः प्रशस्यते ॥

प्रपौण्डरीकेत्यादि । सरला त्रिवृत् । निचुलेत्यादि । निचुलो
वेतसः । प्रपौण्डरीकपूर्वैः प्रपौण्डरीकादिभिः पूर्वोक्तैर्वातोपद-
शोक्तैः । सेक परिषेक ॥ २८ ॥ २९ ॥—

गैरिकाञ्जनयष्ट्याह्वसारिवोशीरपञ्चकैः ॥ ३० ॥
सचन्दनोत्पलैः स्निग्धैः पैत्तिकं संप्रलेपयेत् ॥
पद्मोत्पलमृणालैश्च ससर्जार्जुनवेतसैः ॥ ३१ ॥
सर्पिःस्निग्धैः समधुकैः पैत्तिकं संप्रलेपयेत् ॥
सेचयेच्च घृतक्षीरशर्करैश्चुमधूदकैः ॥ ३२ ॥
अथवाऽपि सुशीतेन कषायेण वटादिना ॥

गैरिकेत्यादि । अञ्जनं रसाञ्जनम् । मृणालं पद्मनालम् ।
सेचयेत् परिषेचयेदित्यर्थः ॥ ३०-३२ ॥—

शालाश्वकर्णाजकर्णधवत्वग्भिः कफोत्थितम् ॥ ३३ ॥
सुरापिष्टाभिरुष्णाभिः सतैलाभिः प्रलेपयेत् ॥
रजन्यतिविषामुस्तासुरसासुरदारुभिः ॥ ३४ ॥
सपत्रपाठापत्तूरैरथवा संप्रलेपयेत् ॥
सुरसारग्वधाद्योश्च क्वाथाभ्यां परिषेचयेत् ॥ ३५ ॥

शाल शङ्कुः, अश्वकर्णं पूर्वदेशप्रसिद्धोऽश्वत्थसदृशः,
अजर्गणं 'पियासाल' इति लोके । पत्तूरः शिरवालिका
॥ ३३-३५ ॥

पवं संशोधनालेपसेकशोणितमोक्षणैः ॥
प्रतिकुर्यात् क्रियायोगैः प्राक्स्थानोक्तैर्हितैरपि ३६
नायाति च यथा पाकं प्रयतेत तथा भिषक् ॥

विदग्धैस्तु सिरास्त्रायुत्वङ्मांसैः क्षीयते ध्वजः ३७
शस्त्रेणोपचरेच्चापि पाकमागतमाशु वै ॥
तदाऽपोह्य तिलैः सर्पिःक्षौद्रयुक्तैः प्रलेपयेत् ॥ ३८ ॥
करवीरस्य पत्राणि जात्यारग्वधयोस्तथा ॥
प्रक्षालने प्रयोज्यानि वैजयन्त्यर्कयोरपि ॥ ३९ ॥

एवं पूर्वोक्तप्रकारेण प्रतिकुर्यात्, 'आमोपदंशम्' इति शेषः ।
प्राक्स्थानं सूत्रस्थानं, तत्र मिश्रकोक्तैः, अपिशब्दाद् द्विव्रणी-
योक्तैः । 'तस्मात् संशोधनालेपसेकशोणितमोक्षणैः । प्रतिकुर्यात्
क्रियायोगैः प्राक्स्थानोक्तैर्हितैरपि' इति केचित् पठन्ति । तदाऽ-
पोह्य पूयमुपहृत्य । प्रक्षालने व्रणस्य करवीरपत्राणि, तेषां कषाय
इत्यर्थः, तथैवापरयोर्वैजयन्त्यर्कयोः पत्राणि, वैजयन्ती अग्नि-
मन्थवृक्षः ॥ ३६-३९ ॥

सौराष्ट्रीं गैरिकं तुत्थं पुष्पकासीससैन्धवम् ॥
रोध्रं रसाञ्जनं दार्वां हरितालं मनःशिलाम् ॥ ४० ॥
हरेणुकैले च तथा सूक्ष्मचूर्णानि कारयेत् ॥
तच्चूर्णं क्षौद्रसंयुक्तमुपदंशेषु पूजितम् ॥ ४१ ॥

सौराष्ट्रीं तुवरमृत्तिका । पुष्पं पुष्पाञ्जनम् ॥ ४० ॥ ४१ ॥
जम्बूवाग्रसुमनानिम्बश्वेतकाम्बोजिपल्लवाः ॥
शल्लकीबदरीविल्वपलाशतिनिशत्वचः ॥ ४२ ॥
क्षीरिणां च त्वचो योज्याः काथे त्रिफलया सह ॥
तेन काथेन नियतं व्रणं प्रक्षालयेद्भिषक् ॥ ४३ ॥
अस्मिन्नेव कषाये तु तैलं धीरो विपाचयेत् ॥
गोजीविडङ्गयष्टीभिः सर्वगन्धैश्च संयुतम् ॥ ४४ ॥
एतत् सर्वोपदंशेषु श्रेष्ठं रोपणमिष्यते ॥

जम्बूवाग्रेत्यादि । श्वेत श्वेतस्यन्दः, काम्बोजिका कूविका, गयी
तु माषपर्णीमाह । तिनिश स्यन्दनः । क्षीरिणो वटादयः ।
अस्मिन्नित्यादि । गोजी गोजिह्वा । सर्वगन्धैरेलादिपरिपठितैः ।
सामान्यकषायपाककल्पितेन चतुर्गुणेन कषायेण सिद्धं तिलतैल-
मकलकं कषायोपादानात्, कल्कमप्यनन्तरोक्तौषधगणात् कर्तव्य-
मित्यन्ये, कषायशब्दस्य कल्केऽपि वृत्ते ॥ ४२-४४ ॥—

सर्जिकातुत्थकासीसं शैलेयं च रसाञ्जनम् ॥ ४५ ॥
मनःशिलासमैश्चूर्णं व्रणवीसर्पनाशनम् ॥
गुन्द्रां दग्ध्वा कृतं भस्म हरितालं मनःशिला ॥ ४६ ॥
उपदंशविसर्पाणामेतच्छान्तिकरं परम् ॥
मार्कवस्त्रिफला दन्ती ताम्रचूर्णमयोरजः ॥ ४७ ॥
उपदंशं निहन्त्येष वृक्षमिन्द्राशनिर्यथा ॥

मार्कवो मृद्गराजः ॥ ४५-४७ ॥—
उपदंशद्वयेऽप्येतां प्रत्याख्यायाचरेत् क्रियाम् ४८
तयोरेव च या योग्या वीक्ष्य दोषबलावलम् ॥
उपदशयोर्द्वयोरपि रक्तसनिपातजयोस्तुल्यकारणत्वात्तुल्यैव
चिकित्सा । सन्निपातप्रभवे वातादिचिकित्सितमेकीकृत्य
दद्यात् ॥ ४८ ॥—

उपदेशे विशेषेण शृणु भूयस्त्रिदोषजे ॥ ४९ ॥
 दुष्टव्रणविधिं कुर्यात् कुथितं मेहनं त्यजेत् ॥
 जम्ब्वोष्टेनाश्रिवर्णेन पश्चाच्छेषं दहेद्भिषक् ॥ ५० ॥
 सम्यग्दग्धं च विज्ञाय मधुसर्पिः प्रयोजयेत् ॥
 शुद्धे च रोपणं दद्यात् कल्कं तैलं हितं च यत् ५१

उपदेशे इत्यादि । कुथितं मेहनं त्यजेदिति यावन्मात्रं मेहनं
 कुथितं भवेत्तावन्मात्रं छिन्द्यादित्यर्थः । जम्ब्वोष्ठः जम्बूफलस-
 दृशमुखाग्रः कृष्णपाषाणरचितः ॥ ४९-५१ ॥

स्नेहस्वेदोपपन्ने तु श्लीपदेऽनिलजे भिषक् ॥
 कृत्वा गुल्फोपरि सिरां विध्येत्तु चतुरङ्गुले ॥ ५२ ॥
 समाप्यायितदेहं च वस्त्रिभिः समुपाचरेत् ॥
 मासमेरण्डजं तैलं पिबेन्मूत्रेण संयुतम् ॥ ५३ ॥
 पयसौदनमश्लीयान्नागरकथितेन च ॥
 त्रैवृतं चोपयुजीत शस्तो दाहस्तथाऽग्निना ॥ ५४ ॥

स्नेहेत्यादि । स्नेहोऽत्र शोधनार्थ एव, श्लीपदानां रूक्षणीय-
 त्वात्, गयी तु स्नेहस्वेदोपनाहाश्चेति पठति । समाप्यायितदेह-
 मिति रक्तापकर्षेण स्थापनाद्देहस्यानुक्रमादाप्यायितस्य । वस्त्रिभ्यः
 निरुहोऽभिप्रेतः । मासमित्यादि शुष्मीकर्षपक्केनाद्युणेन चतुर्गुणा-
 वक्षिष्टसलिलेन पयसा वा भोजनं कुर्यात् । त्रैवृतमित्यादि त्रैवृत-
 मुत्पादितं वातव्याधौ, तच्चोपयुजीत स्नेहप्रयोगकाले ॥ ५२-५४ ॥

गुल्फस्याधः सिरां विध्येच्छ्लीपदे पित्तसंभवे ॥
 पित्तघ्नीं च क्रियां कुर्यात् पित्तार्जुदविसर्पवत् ॥ ५५ ॥

गुल्फस्येत्यादि । पित्तजे श्लीपदे सिरा विध्येत्, गुल्फस्थो-
 परि चतुरङ्गुलम्; अन्ये तु गुल्फस्याध इति सिराव्यध एव
 सबध्नन्ति ॥ ५५ ॥

सिरां सुविदितां विध्येदङ्गुष्ठे श्लैष्मिके भिषक् ॥
 मधुयुक्तानि चाभीक्ष्णं कषायाणि पिबेन्नरः ॥ ५६ ॥
 पिबेद्वाऽप्यभयाकल्कं मूत्रेणान्यतमेन च ॥
 कटुकामृतां शुण्ठीं विडङ्गं दारु चित्रकम् ॥ ५७ ॥
 हितं वा लेपने नित्यं भद्रदारु सच्चित्रकम् ॥
 विडङ्गमरिचार्कैषु नागरे चित्रकेऽथवा ॥ ५८ ॥
 भद्रदार्वेलुकाख्ये च सर्वेषु लवणेषु च ॥
 तैलं पक्वं पिबेद्वाऽपि यवान्नं च हितं सदा ॥ ५९ ॥
 पिबेत् सर्पपतैलं वा श्लीपदानां निवृत्तये ॥
 पूतीकरञ्जपत्राणां रसं वाऽपि यथावलम् ॥ ६० ॥
 अनेनैव विधानेन पुत्रजीवकजं रसम् ॥
 प्रयुजीत भिषक् प्राज्ञः कालसात्म्यविभागवित् ६१
 केवुकाकान्दनिर्यासं लवणं त्वथ पाकिमम् ॥
 रसं दत्त्वाऽथ पूर्वोक्तं पेयमेतद्भिषग्जितम् ॥ ६२ ॥

सिरामित्यादि । सिरा सुविदितामिति क्षिप्रमर्मण उपरि चतु-
 रङ्गुले । मध्वित्यादि । अभीक्ष्णं पुन पुनरित्यर्थः । पिबेदित्यादि ।
 अत्र मूत्रेणान्यतमेन चेति अष्टमूत्रेष्वेकेनापि हरीतकी सेवेत ।

कटुकामित्यादि । अन्यतमेन मूत्रेण पिबेदित्यत्रापि संबध्यते ।
 हितमित्यादि । एलुकाख्यमेलवालुकम् । पिबेदित्यादि । कण्ट-
 किकरञ्जपत्रस्वरसं यथावलं बलानतिक्रमेण पलमर्धपलं
 पलद्वयं वा कटुतैलाक्षप्रक्षेपं पिबेत्; कण्टकिकरञ्जः पूतीकरञ्जः,
 चिरविल्व इत्यन्ये । अनेनैवेत्यादि । पुत्रजीवकोऽनेनैव नाम्ना
 प्रसिद्धः । केवुकेत्यादि । पाकिमं लवणं विड्मलवणम् । मिषगिज-
 तमौषधम् ॥ ५६-६२ ॥

काकादनीं काकजङ्घां बृहतीं कण्टकारिकाम् ॥
 कदम्बपुष्पीं मन्दारीं लम्बां शुक्नसां तथा ॥ ६३ ॥
 दग्ध्वा मूत्रेण तद्गन्धं स्नावयेत् क्षारकल्पवित् ॥
 तत्र दद्यात् प्रतीवापं काकोदुम्बरिकारसम् ॥ ६४ ॥
 मदनाच्च फलात् काथं शुकाख्यास्वरसं तथा ॥
 एष क्षारस्तु पानीयः श्लीपदं हन्ति सेवितः ॥ ६५ ॥
 अपर्ची गलगण्डं च ग्रहणीदोषमेव च ॥
 भक्तस्थानशनं चैव हन्यात् सर्वविषाणि च ॥ ६६ ॥

काकादनीमित्यादि । काकादनी काकहिंस्रित्यर्थः । काकजङ्घा
 एतन्नाम्ना प्रसिद्धैव । कदम्बपुष्पी अलम्बुषा मुण्डतिकेति
 लोके । लम्बा कटुकालावुः । शुक्नसा चर्मकारवटः । क्षारं
 षड्गुणेन मूत्रेणैकविंशतिवारान् स्नावयेत्, काकोदुम्बरिकारसं
 मदनफलकाथं शुक्नसास्वरसं च प्रत्येकं गोमूत्रेण समं, पादै-
 कमपरेषां प्रक्षिप्य, क्षारकल्पक्रमेण विपक्वः सिद्धः, श्लीपदहर-
 द्रवेण शाणादिमात्रया पानार्हः ॥ ६३-६६ ॥

एषैव तैलं संसिद्धं नस्याभ्यङ्गेषु पूजितम् ॥
 एतानेवामयान् हन्ति ये च दुष्टव्रणा नृणाम् ॥ ६७ ॥

काकादन्यादीनां काथेन तथा काकोदुम्बरिकारसमदनफल-
 काथशुक्नसास्वरसेषु प्रत्येकं समेषु तैलं साध्यम् ॥ ६७ ॥
 द्रवन्तीं त्रिवृतां दन्तीं नीलीं श्यामां तथैव च ॥
 सप्तलां शङ्खिनीं चैव दग्ध्वा मूत्रेण गालयेत् ॥ ६८ ॥
 दद्याच्च त्रिफलाकाथमेव क्षारस्तु साधितः ॥
 अधो गच्छति पीतस्तु पूर्वैश्चाप्याशिषः समाः ॥ ६९ ॥

इति सुश्रुतसंहितायां चिकित्सास्थाने वृद्ध्य-
 पदेशश्लीपदचिकित्सितं नामैकोनविं-
 शोऽध्यायः ॥ १९ ॥

द्रवन्तीमित्यादि । द्रवन्ती शम्बरी । त्रिवृता त्रिवृत् । दन्ती
 दन्तिनी । नीली शारदं फलं, श्रीफलमिति लोके । श्यामा
 वृद्धदारुकः । शङ्खिनी यवतिकाभेदः । पूर्वैश्चाशिषः समाः पूर्वः
 पूर्वक्षारयोगैः सह समास्तुल्या भवन्ति, आशिष आशंसनानि
 अर्थवादाः । इदमुक्तं भवति—ये केचिद्गुणाः पूर्वमभिहितास्ते-
 ऽत्रापि उक्ता ह्येता इत्यर्थः ॥ ६८ ॥ ६९ ॥

इति श्रीबल्लभविरचिताया निबन्धसप्रहास्याया सुश्रुत-
 व्याख्यायां चिकित्सास्थाने एकोनविंशोऽध्यायः ॥

विंशतितमोऽध्यायः ।

अथातः क्षुद्ररोगचिकित्सितं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥
 तत्राजगल्लिकामां जलौकोभिरुपाचरेत् ॥
 शुक्तिशुद्धीयवक्षारकल्कैश्चालेपयेद्भिपक् ॥ ३ ॥
 श्यामालाङ्गलकीपाठाकल्कैर्वाऽपि विचक्षणः ॥
 पक्वां व्रणविधानेन यथोक्तेन प्रसाधयेत् ॥ ४ ॥

तत्रेत्यादि । शुक्ति जलशुक्ति । शुद्धी स्वर्जिका । यव प्रसिद्ध । क्षारशब्द प्रत्येकं सवध्यते । गयी तु अजगल्लिका-
 मपक्वा यवक्षारशुक्तिसौराष्ट्रीकल्केनलेपयेत्, ततो जलौकोभिः
 स्त्रावयेत्, आलेपश्चाद्य उपक्रम सर्वशोफानमित्युक्ते ॥ १-४ ॥

अन्धालजीं यवप्रत्यां पनसीं कच्छपीं तथा ॥
 पापाणगर्दभं चैव पूर्वं श्वेदेन योजयेत् ॥ ५ ॥
 मनःशिलातालकुष्ठदारुकल्कैः प्रलेपयेत् ॥
 परिपाकगतान् भित्त्वा व्रणवत् समुपाचरेत् ॥ ६ ॥
 अन्धेत्यादि ॥ ५ ॥ ६ ॥

विवृतामिन्द्रवृद्धां च गर्दभीं जालगर्दभम् ॥
 इरिवेह्नां गन्धनास्त्रीं कक्षां विस्फोटकांस्तथा ॥ ७ ॥
 पित्तजस्य विसर्पस्य क्रियया साधयेद्भिपक् ॥
 रोपयेत् सर्पिपा पक्वान् सिद्धेन मधुरौषधैः ॥ ८ ॥
 मधुरौषधानि काकोल्यादीनि ॥ ७ ॥ ८ ॥

चिप्य(प्प)मुष्णाम्बुना सिक्तमुत्कृत्य स्त्रावयेद्भिपक् ॥
 चक्रतैलेन चाभ्यज्य सर्जचूर्णेन चूर्णयेत् ॥ ९ ॥
 वन्धेनोपचरेच्चैनमशक्यं चाग्निना दहेत् ॥
 मधुरौषधसिद्धेन ततस्तैलेन रोपयेत् ॥ १० ॥
 कुनखे विधिरप्येप कार्पो हि भिपजा भवेत् ॥
 उपाचरेदनुशयीं श्लेष्मविद्रधिबद्भिपक् ॥ ११ ॥

चिप्यमित्यादि । उत्कृत्य दुष्टमास पक्वम् । चक्रतैल चक्रपी-
 रितं, हस्तादिपीडितव्युदासायं चक्रतैलग्रहणम् । “चिप्यं शोणि-
 तमेकेन शोधनं तथाप्युपाचरेत् । गतोष्माणं तथा चैनमुष्णोदप-
 रिपेक्षितम् ॥ शस्त्रेण तु यथायोगमुत्कृत्य स्त्रावयेद्गुणम् । शिला
 तेजोवती चैव रोचना च रसाञ्जनम् ॥ कर्करेतैश्च सर्पिष्टै
 शोधयित्वा व्रणं ततः । हरिद्रागुरुकालीयककैश्च सरसाञ्जनं ॥
 तन्निम्न तिलतैलेन तेन कुर्वीत रोपणम्” — इति क्वचित् पाठः ।
 एष विधिः चिप्यक्रमः ॥ ९—११ ॥

विदारिकां समभ्यज्य स्विन्नां विम्लाप्य लेपयेत् ॥
 नगवृत्तिकवर्षाभूविल्वमूलैः सुपेपितैः ॥ १२ ॥
 व्रणभावगतायां वा कृत्वा संशोधनक्रियाम् ॥
 रोपणार्थं हितं तैलं कपायमधुरैः शृतम् ॥ १३ ॥
 प्रञ्जानैर्वा जलौकोभिः श्यामालाङ्गला विदारिका ॥

१ ‘मनोहरी’ इति पा० । २ ‘संशोधनी क्रियाम्’
 इति पा० ।

अजकर्णैः सपालाशमूलकल्कैः प्रलेपयेत् ॥ १४ ॥
 पक्वां विदार्य शस्त्रेण पटोलपिचुमर्दयोः ॥
 कल्केन तिलयुक्तेन सर्पिर्मिश्रेण लेपयेत् ॥ १५ ॥
 वद्धा च क्षीरवृक्षस्य कपायैः खदिरस्य च ॥
 व्रणं प्रक्षालयेच्छुद्धास्ततस्ता रोपयेत् पुनः ॥ १६ ॥

विदारिकामित्यादि । विम्लाप्येति अङ्गुष्ठादिभिः । नगवृत्तिक-
 जिह्विनी गुडमज्जनिकेति लोके, वृश्चिकालीयान्ये । व्रणभावे-
 त्यादि । कपायैर्न्यग्रोधादिपठितैः, मधुरैः काकोल्यादिभिः । अज-
 कर्णः सर्ज । पालाशः शटी । पक्वामित्यादि । पिचुमर्दो निम्बः ।
 क्षीरवृक्षा वटोदुम्बरप्लक्षपिप्लगर्दभाण्डा ॥ १२-१६ ॥

मेदोऽर्बुदविधानेन साधयेच्छर्करार्बुदम् ॥
 कच्छूं विचर्चिकां पामां कुष्ठवत् समुपाचरेत् ॥ १७ ॥
 लेपश्च शस्यते सिक्थशताहागौरसर्पपैः ॥
 वचादार्वांसर्षपैर्वा तैलं वा नक्तमालजम् ॥ १८ ॥
 सारतैलमथाभ्यङ्गे कुर्वीत कटुकैः शृतम् ॥

मेदोऽर्बुदेत्यादि । नक्तमालजतैलेनापक्वेनैव, ‘कटुकौषधसिद्धेन’
 इत्यन्ये । सारतैलेन शिशपागुरुसरलदेवदार्वादितैलेन । कटुकौ-
 षधानि पिप्पल्यादीनि । ‘सारतैलमथाभ्यङ्गे’ इत्यत्र ‘सारलं
 तैलमभ्यङ्गे’ इति केचित् पठन्ति; तत्र सरलसारस्त्रेहः सामान्य-
 स्त्रेहपरिभाषया पक्वम् ॥ १७ ॥ १८ ॥—

पाददार्यां सिरां विद्धा स्वेदाभ्यङ्गौ प्रयोजयेत् ॥ १९ ॥
 मधूच्छिष्टवसामजसर्जचूर्णैर्घृतैः कृतः ॥
 यवाहगैरिकोन्मिश्रैः पादलेपः प्रशस्यते ॥ २० ॥

पादेत्यादि । पूर्वमादौ स्त्रेहस्वेदौ कृत्वा पश्चात् सिरां विव्येत् ।
 यवाहो यवक्षारः ॥ १९ ॥ २० ॥

पादौ सिक्त्वाऽऽरनालेन लेपनं ह्यलसे हितम् ॥
 कल्कीकृतैर्निम्बतिलकासीसालैः ससैन्धवैः ॥ २१ ॥
 लाक्षारसोऽभया वाऽपि कार्यं स्याद्रक्तमोक्षणम् ॥
 सिद्धं रसे कण्टकार्यास्तैलं वा सार्पपं हितम् ॥ २२ ॥
 कासीसरोचनशिलाचूर्णैर्वा प्रतिसारणम् ॥

पादावित्यादि । मनोहा मन शिला । प्रतिसारण घर्षणम्
 ॥ २१-२२ ॥—

उत्कृत्य दग्ध्वा स्नेहेन जयेत् कदरसंज्ञकम् ॥ २३ ॥
 उत्कृत्येत्यादि । कदर तु शस्त्रेणोत्कृत्य अत्रितप्तेन तैलेनैव
 वहेत्, सूक्ष्ममार्गानुसारित्वा तैलस्य; अन्ये तु वह्निसतप्ताः सर्वे
 स्नेहाः सूक्ष्ममार्गानुसारिणो भवन्ति, अतः सर्वेऽपि स्नेहा
 ग्राह्याः ॥ २३ ॥

इन्द्रजित्ते सिरां मूर्ध्नि स्निग्धस्विन्नस्य मोक्षयेत् ॥
 कल्कैः समरिचैर्दिह्याच्छिलाकासीसतुत्थकैः ॥ २४ ॥
 कुट्टघटादारुकल्कैर्लेपनं वा प्रशस्यते ॥
 प्रच्छयित्वाऽवगाढं वा गुञ्जाकल्कैर्मुहुर्मुहुः ॥ २५ ॥
 लेपयेदुपशान्त्यर्थं कुर्याद्वाऽपि रसायनम् ॥

१ ‘उत्कृत्य’ इति पा० ।

मालतीकरवीराग्निक्तमालविपाचितम् ॥ २६ ॥
तैलमभ्यञ्जने शस्तमिन्द्रलुप्तपहं परम् ॥

इन्द्रलुप्त इत्यादि । कुटन्नटेत्यादि कुटन्नटस्तगरः । दुःसा-
ध्योऽयं व्याधिर्न शक्यते रसायनमन्तरेणापनेतुं, रसायनमष्टा-
दश दिव्यौषधयः सोमश्चौषधराजा । मालतीत्यादि स्नेहपाक-
कल्पपरिभाषया जात्यादिकल्कसिद्धेन कटुतैलेन गोमूत्रचतुर्गुणेन
शिरोऽभ्यङ्ग्यात् ॥ २४-२६ ॥—

अरुणिकां हृते रक्ते सेचयेन्निम्बवारिणा ॥ २७ ॥
दिह्यात् सैन्धवयुक्तेन वाजिविष्टारसेन तु ॥
हरितालनिशानिम्बकल्कैर्वा सपटोलजैः ॥ २८ ॥
यष्टीनीलोत्पलैरण्डमार्कवैर्वा प्रलेपयेत् ॥

अरुणिकामित्यादि । निम्बकायेन सिक्त्वा, अश्वपुरीषरस-
युक्तेन सैन्धवचूर्णेन लेपयेत् । मार्कवो भृङ्गराजः । हरिताल-
दिभिर्लेपयेत् । इन्द्रलुप्तोक्तस्य जात्यादितैलस्याभ्यङ्गकरणमरुपि-
काया शोधनरोपणम् ॥ २७ ॥ २८ ॥—

सिरां दारुणके विद्धा स्निग्धस्विन्नस्य मूर्धनि ॥ २९ ॥
अवपीडं शिरोवस्तिमभ्यङ्गं च प्रयोजयेत् ॥
क्षालने कोद्रवतृणक्षारतोयं प्रशस्यते ॥ ३० ॥

सिरामित्यादि । अवपीड्य दीयत इत्यवपीड ॥ २९ ॥ ३० ॥
उपरिष्ठात् प्रवक्ष्यामि विधिं पलितनाशनम् ॥
पलितचिकित्सितमाह—उपरिष्ठादित्यादि । उपरिष्ठान्मिश्र-
कोक्ते चिकित्सिते ॥—

मसूरिकायां कुष्ठप्रलेपनादिक्रिया हिता ॥ ३१ ॥
पित्तश्लेष्मविसर्पोक्ता क्रिया वा संप्रशस्यते ॥

मसूरिकायामित्यादि । आदिशब्देनोद्धर्तनघृतादि ॥ ३१ ॥—
जतूमणि समुत्कृत्य मपकं तिलकालकम् ॥ ३२ ॥
क्षारेण प्रदहेद्युक्त्या वह्निना वा शनैः शनैः ॥

जतुमणित्यादि । क्षारेण क्षारविषये, अग्निना अक्षार-
विषये ॥ ३२ ॥—

न्यच्छे व्यङ्गे सिरामोक्षो नीलिकायां च शस्यते ३३
यथान्यायं यथाभ्यासं लालाट्यादिसिराव्यधः ॥
घृष्टा दिह्यात्त्वचं पिष्ट्वा क्षीरिणां क्षीरसंयुताम् ३४
बलातिबलयष्ट्याह्वरजनीर्वा प्रलेपनम् ॥

पयस्यागुरुकालीयलेपनं वा सगैरिकम् ॥ ३५ ॥
क्षौद्राज्ययुक्त्या लिम्पेदंघ्र्या शूकरस्य च ॥
कपित्थराजादनयोः कल्कं वा हितमुच्यते ॥ ३६ ॥

न्यच्छे इत्यादि । घृष्टा समुद्रफेनादि । क्षीरिणो वटादयो
वृक्षाः पञ्च, तेषां त्वचं पिष्ट्वा । पयस्या अर्कपुष्पी । कालीयं
कृष्णचन्दनम् ॥ ३३-३६ ॥

यौवने पिडकास्वेप विशेषाच्छर्दनं हितम् ॥
लेपनं च वचारोघ्रसैन्धवैः सर्पपान्वितैः ॥ ३७ ॥
कुस्तुम्बुरुवचालोघ्रकुष्ठैर्वा लेपनं हितम् ॥

१ 'चर्मकील जतुमणि मशक तिलकालकम् । उद्धृत्य शस्त्रेण दहेत्
क्षाराभ्यामशेषतः ॥' इति पा० ।

यौवने इत्यादि । एष अनन्तरोक्तः ॥ ३७ ॥—

पद्मिनीकण्टके रोगे छर्दयेन्निम्बवारिणा ॥ ३८ ॥

तेनैव सिद्धं सक्षौद्रं सर्पिःपानं प्रदापयेत् ॥

निम्बवारग्वधयोः कल्को हित उत्सादने भवेत् ॥ ३९ ॥

पद्मिनीत्यादि । निम्बवारग्वधयोः कल्कः कपाय उत्सादने
उद्धर्तने हितो भवेदित्यर्थः । कल्के कपायशब्दो वर्तते, “पञ्च-
विध कपायकल्पनम्” इति वचनात् ॥ ३८ ॥ ३९ ॥

परिवृत्ति घृताभ्यक्तां सुस्विन्नामुपनाहयेत् ॥

ततोऽभ्यज्य शनैश्चर्म चानयेत् पीडयेन्मणिम् ॥ ४० ॥

प्रविष्टे च मणौ चर्म स्वेदयेदुपनाहनैः ।

त्रिरात्रं पञ्चरात्रं वा वातघ्नैः शाल्वणादिभिः ॥ ४१ ॥

दद्याद्वातहरान्बस्तीन् स्निग्धान्यन्नानि भोजयेत् ॥

वपाटिकां जयेदेवं यथादोषं चिकित्सकः ॥ ४२ ॥

परिवृत्तिमित्यादि । उपनाहयेद्विधीयात् । अभ्यज्य सर्पिणा ।
हीनमध्यमोत्तमदोषबलापेक्षया एकरात्रत्रिपञ्चरात्रविकल्पः
॥ ४०-४२ ॥—

निरुद्धप्रकशे नाडीं लौहीमुभयतोमुखीम् ॥

दारवीं वा जतुकृतां घृताभ्यक्तां प्रवेशयेत् ॥ ४३ ॥

परिषेके वसामज्जशिशुमारवराहयोः ॥

चक्रतैलं तथा योज्यं वातघ्नद्रव्यसंयुतम् ॥ ४४ ॥

ज्यहात्र्यहात् स्थूलतरां सम्यङ्गाडीं प्रवेशयेत् ॥

स्रोतो विवर्धयेदेवं स्निग्धमन्नं च भोजयेत् ॥ ४५ ॥

भित्त्वा वा सेवनीं मुक्त्वा सद्यःक्षतवदाचरेत् ॥

सन्निरुद्धगुदं रोगं वल्मीकं वहिरोहिणीम् ॥ ४६ ॥

प्रत्याख्याय यथायोगं चिकित्सितमथाचरेत् ॥

विसर्पोक्तेन विधिना साधयेदग्निरोहिणीम् ॥ ४७ ॥

सन्निरुद्धगुदे योज्या निरुद्धप्रकशक्रिया ॥

निरुद्धेत्यादि । दारवी काष्ठमयीम् । जतुकृता लाक्षामयीम् ।
सेवनीं भित्त्वा मुक्त्वा वा शस्त्रेण मूत्रस्रोतं सङ्कोचकारणं चर्मा-
वदारयेत्; तथाऽपि द्वारस्याविस्तारे मणिद्वारमथैवं दारयेत्
॥ ४३-४७ ॥

शस्त्रेणोत्कृत्य वल्मीकं क्षाराग्निभ्यां प्रसाधयेत् ॥ ४८ ॥

विधानेनार्बुदोक्तेन शोधयित्वा च रोपयेत् ॥

वल्मीकं तु भवेद्यस्य नातिवृद्धममर्मजम् ॥ ४९ ॥

तत्र संशोधनं कृत्वा शोणितं मोक्षयेद्भिषक् ॥

कुलत्थिकाया मूलैश्च गुडच्या लवणेन च ॥ ५० ॥

आरेवतस्य मूलैश्च दन्तीमूलैस्तथैव च ॥

श्यामामूलैः सपल्लैः शकुमिश्रैः प्रलेपयेत् ॥ ५१ ॥

सुस्निग्धैश्च सुखोष्णैश्च भिषक् तमुपनाहयेत् ॥

पक्वं वा तद्विजानीयाद्गतीः सर्वा यथाक्रमम् ॥ ५२ ॥

अभिज्ञाय ततश्छित्त्वा प्रदहेन्मतिमान् भिषक् ॥

संशोध्य दुष्टमांसानि क्षारेण प्रतिसारयेत् ॥ ५३ ॥

व्रणं विशुद्धं विशाय रोपयेन्मतिमान् भिषक् ॥

१ 'यदा विजानीयात्' इति पा० ।

सुमना ग्रन्थयश्चैव भल्लातकमनःशिले ॥ ५४ ॥
 कालानुसारी सूक्ष्मैला चन्दनागुरुणी तथा ॥
 एतैः सिद्धं निम्बतैलं वल्मीके रोपणं हितम् ॥ ५५ ॥
 पाणिपादोपरिष्ठात्तु छिद्रैर्वहुभिरावृतम् ॥
 वल्मीकं यत् सशोफं स्याद्भर्ज्यं तत्तु विजानता ॥ ५६ ॥

असाध्येष्वपि वल्मीकानिरोहिणीप्रभृतिषु चिकित्सितं कार्यं,
 “यावदुच्छसिति प्राणी तावत् कार्या प्रतिक्रिया । कदाऽपि
 दैवयोगेन दृष्टारिष्टोऽपि जीवति” इत्युक्तत्वात् । वल्मीकमि-
 त्यादि । तत्र सशोधनं कृत्वा ‘औषधेन’ इति शेषः । आरेवतः
 किरमालकः । श्यामा त्रिवृद्विशेषः । पल्लं तिलपिष्टिः । उप-
 नाहः पाचनम् । कालानुसारी कृष्णसारिवा ॥ ४८-५६ ॥—
 धात्र्याः स्तन्यं शोधयित्वा बाले साध्याऽहिपूतना ॥
 पटोलपत्रत्रिफलारसाञ्जनविपाचितम् ॥ ५७ ॥
 पीतं घृतं नाशयति कृच्छ्रामप्यहिपूतनाम् ॥
 त्रिफलाकोलखदिरकषायं व्रणरोपणम् ॥ ५८ ॥
 कासीसरोचनातुत्थहरितालरसाञ्जनैः ॥
 लेपोऽम्लपिष्टो बदरीत्वग्वा सैन्धवसंयुता ॥ ५९ ॥
 कपालतुत्थजं चूर्णं चूर्णकाले प्रयोजयेत् ॥
 चिकित्सेन्मुष्ककच्छं चाप्यहिपूतनपामवत् ॥ ६० ॥

धात्र्या इत्यादि । कासीसादिभिरम्लकाजिकपिष्टैः प्रलेपनं,
 बदरीत्वक्सैन्धवैर्वा प्रलेपनम् । कपालं पक्कमृद्भाण्डखण्डः
 ॥ ५७-६० ॥

गुदभ्रंशे गुदं स्विन्नं स्नेहाभ्यक्तं प्रवेशयेत् ॥
 कारयेद्गोफणाबन्धं मध्यच्छिद्रेण चर्मणा ॥ ६१ ॥
 विनिर्गमार्थं वायोश्च स्वेदयेच्च मुहुर्मुहुः ॥
 क्षीरे महत्पञ्चमूलं मूषिकां चान्नवर्जिताम् ॥ ६२ ॥
 पक्त्वा तस्मिन् पचेत्तैलं वातघ्नौषधसंयुतम् ।
 गुदभ्रंशमिदं कृच्छं पानाभ्यङ्गात् प्रसाधयेत् ॥ ६३ ॥

इति सुश्रुतसंहितायां चिकित्सास्थाने क्षुद्रो-
 गचिकित्सितं नाम विंशोऽध्यायः ॥ २० ॥

गुदेत्यादि । मूषिका निर्गतान्ना कृत्वा महत्पञ्चमूलस्य प्रस्थं
 क्षीरप्रस्थे त्रिगुणितजले विपचेत्, क्षीरप्रस्थेऽवशिष्टे तैलकुडवं
 दत्त्वा, भद्रदार्वादिकल्कपाकं कृत्वा, यथाबलं पानाभ्यङ्गाभ्यां
 गुदभ्रंशं साधयेत् ॥ ६१-६३ ॥

इति श्रीडल्हणविरचिताया निबन्धसंग्रहाख्याया सुश्रुत-
 व्याख्याया चिकित्सास्थाने विंशतितमो-
 ऽध्यायः ॥ २० ॥

एकविंशतितमोऽध्यायः ।

अथातः शूकरोगचिकित्सितं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥

शूरादिचिकित्सितं ज्ञेयम्, आदिशब्दस्य छत्तत्वात्; तत्रा-
 दिगच्छेन निदानोक्ताभिघातनिमित्ता दुर्भगनिमित्ताश्चात्र ज्ञा-
 तव्याः ॥ १ ॥ २ ॥

संलिख्य सर्षपीं सम्यक् कषायैरवचूर्णयेत् ॥
 कषायेष्वेव तैलं च कुर्वीत व्रणरोपणम् ॥ ३ ॥

संलिख्येत्यादि । कषायैरिति कषायवृक्षचूर्णैरवचूर्णयेत्, कषा-
 यवृक्षैर्मिश्रकोक्तगोधनद्रव्यैश्चूर्णीकृतैरवचूर्णयेदित्यर्थः । तेषु रोप-
 णकषायसाधनद्रव्येषु पादिकेषु जलं चतुर्गुणं दत्त्वा रोपणं
 तैलं कुर्यात् ॥ ३ ॥

अष्टीलिकां जलौकोभिर्ग्राहयेत् कुशलो भिषक् ॥
 तथा चानुपशाम्यन्तीं कफग्रन्थिवदुद्धरेत् ॥ ४ ॥

अष्टीलिकामित्यादि । ग्रन्थैरिव शस्त्रेणोद्धरणम् ॥ ४ ॥
 स्वेदयेद्भूयितं शश्वन्नाडीस्वेदेन बुद्धिमान् ॥
 सुखोष्णैरुपनाहैश्च सुस्निग्धैरुपनाहयेत् ॥ ५ ॥
 कुम्भीकां पाकमापन्नां भिन्धाच्छुद्धां तु रोपयेत् ॥
 तैलेन त्रिफलालोभ्रतिन्दुकाभ्रातकेन तु ॥ ६ ॥

स्वेदयेदित्यादि । शश्वत् प्रतिदिनम् । सुस्निग्धैरित्युपनाह-
 विशेषणम् ॥ ५ ॥ ६ ॥

ग्राहयित्वा जलौकोभिरलजीं सेचयेत्ततः ॥
 कषायैस्तेषु सिद्धं च तैलं रोपणमिष्यते ॥ ७ ॥

ग्राहयित्वेत्यादि । कषायैः कषायवृक्षकषायैः, कषायवृक्षाः
 लक्षादयः ॥ ७ ॥

बलातैलेन कोष्णेन मृदितं परिषेचयेत् ॥
 मधुरैः सर्पिषा स्निग्धैः सुखोष्णैरुपनाहयेत् ॥ ८ ॥

बलेत्यादि । मधुराणि काकोल्यादीनि ॥ ८ ॥
 समूढपिडकां क्षिप्रं जलौकोभिरुपाचरेत् ॥
 भित्त्वा पर्यागतां चापि लेपयेत् क्षौद्रसर्पिषा ॥ ९ ॥
 समूढेत्यादि । पर्यागता पक्का ॥ ९ ॥

अवमन्ये गते पाकं भिन्ने तैलं विधीयते ॥
 धवाश्वकर्णपत्तङ्गसल्लकीतिन्दुकीकृतम् ॥ १० ॥
 क्रियां पुष्करिकायां तु शीतां सर्वां प्रयोजयेत् ॥
 जलौकोभिर्हरेच्चासृक् सर्पिषा चावसेचयेत् ॥ ११ ॥
 स्पर्शहान्यां हरेद्रक्तं प्रदिह्यान्मधुरैरपि ॥
 क्षीरेक्षुरससर्पिर्भिः सेचयेच्च सुशीतलैः ॥ १२ ॥

अवमन्येत्यादि । अश्वकर्णः पूर्वदेशे ‘गन्धमुण्ड’ इति
 ख्यातोऽश्वत्थसदृशः । पत्तङ्गं रक्तचन्दनम् ॥ १०-१२ ॥

पिडकामुत्तमाख्यां च बडिशेनोद्धरेद्भिषक् ॥
 उद्धृत्य मधुसंयुक्तैः कषायैरवचूर्णयेत् ॥ १३ ॥

पिडकामित्यादि । कषायैश्चूर्णैरित्यर्थः । शोधनकाले तु
 शोधनद्रव्यैश्चूर्णीकृतैरवचूर्णयेत्, रोपणकाले तु रोपणैरेव ॥ १३ ॥
 रसक्रिया विधातव्या लिखिते शतपोनके ॥
 पृथक्पण्यादिसिद्धं च देयं तैलमनन्तरम् ॥ १४ ॥
 क्रियां कुर्याद्भिषक् प्राज्ञस्त्वक्पाकस्य विसर्पवत् ॥

रसक्रियेत्यादि । रसक्रिया फाणिताकृतिः, शोधनकाले शोध-
 नद्रव्यकृता, रोपणकाले रोपणद्रव्यकषायकृता । पृथक्पण्यादि-

सिद्ध तैलं सामान्यलेहपरिभाषाकल्पेन, पृथक्पण्यादीनि मिश्रके रोपणघृतपठितानि काकोल्यादिवर्जितानि । विसर्पवत् पित्त-विसर्पवत् ॥ १४ ॥—

रक्तविद्रधिबन्धापि क्रिया शोणितजेऽर्बुदे ॥ १५ ॥
कपायकल्कसर्पीपि तैलं चूर्णं रसक्रियाम् ॥
शोधनं रोपणं चैव वीक्ष्य वीक्ष्यावचारयेत् ॥ १६ ॥
यथास्वं सर्पिषः पानं पथ्यं चापि विरेचनम् ॥
हितः शोणितमोक्षश्च यच्चापि लघु भोजनम् ॥ १७ ॥
अर्बुदं मांसपाकं च विद्रधि तिलकालकम् ॥
प्रत्याख्याय प्रकुर्वीत भिषक् सम्यक् प्रतिक्रियाम् ॥ १८ ॥

इति सुश्रुतसंहितायां चिकित्सास्थाने शूकरो-
गचिकित्सितं नामैकविंशोऽध्यायः ॥ २१ ॥

रक्तेत्यादि । वीक्ष्येति द्वित्रणीयोक्तामवस्था निरूप्येत्यर्थः ।
अवचारयेत् कषायादीनित्यर्थः ॥ १५-१८ ॥

इति श्रीडल्हनविरचितायां निबन्धसग्रहाख्यायां सुश्रुत-
व्याख्यायां चिकित्सास्थाने एकविंशतितमो-
ऽध्यायः ॥ २१ ॥

द्वाविंशतितमोऽध्यायः ।

अथातो मुखरोगचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
चतुर्विधेन स्नेहेन मधूच्छिष्टयुतेन च ॥
वातजेऽभ्यञ्जनं कुर्यान्नाडीस्वेदं च बुद्धिमान् ॥ ३ ॥
विदध्यादोष्ठकोपे तु शास्त्रवर्णं चोपनाहने ॥
मस्तिष्के चैव नस्ये च तैलं वातहरं हितम् ॥ ४ ॥
श्रीवेष्टकं सर्जरसं सुरदारु सगुग्गुलु ॥
यष्टीमधुकचूर्णं तु विदध्यात् प्रतिसारणम् ॥ ५ ॥
पित्तरक्ताभिघातोत्थं जलौकोभिरुपाचरेत् ॥
पित्तविद्रधिबन्धापि क्रियां कुर्यादशेषतः ॥ ६ ॥
शिरोविरेचनं धूमः स्वेदः कवल एव च ॥
हृते रक्ते प्रयोक्तव्यमोष्ठकोपे कफात्मके ॥ ७ ॥
ङ्गूषणं स्वर्जिकाक्षारो यवक्षारो विडं तथा ॥
क्षौद्रयुक्तं विधातव्यमेतच्च प्रतिसारणम् ॥ ८ ॥
मेदोजे स्वेदिते भिन्ने शोधिते ज्वलनो हितः ॥
प्रियङ्गुत्रिफलालोघ्रं सक्षौद्रं प्रतिसारणम् ॥ ९ ॥
एतदोष्ठप्रकोपानां साध्यानां कर्म कीर्तितम् ॥

चतुर्विधेन चतु प्रकारेण । स्नेहेन दोषाद्यपेक्षया समस्तव्य-
स्तेन स्नेहपाकपरिभाषया वातहरकपायमधूच्छिष्टककृत्यतेना-
भ्यङ्गः । ततः स्निग्ध नाडीस्वेदेन यथोक्तेन स्वेदयेत् ।
सु० सं० ५४

मस्तिष्कः शिरोवस्तिप्रकारः, शिरोवस्तिरचनवद्बद्धो मस्तिष्क इति । अन्ये तु पठन्ति 'मस्तिष्क्ये चैव नस्ये च'—इत्यादि; अत्र मस्तिष्क्यं मस्तिष्के हितमभ्यङ्गतैलपिबुधारणशिरोव-
स्यादि । श्रीवेष्टकः सरलनिर्यासः । प्रतिसारणं घर्षणम् । क्रियां कुर्यादशेषत इति सशोधनसशमनरूपा वाह्यामाभ्यन्तरी च । मेदोजे पुनरस्नेहपूर्वं स्वेदिते भित्त्वा मेदसोऽपकर्षणं, शोधिते चाग्नेरवचारणं पथ्यम् ॥ १-९ ॥—

दन्तमूलगतानां तु रोगाणां कर्म वक्ष्यते ॥ १० ॥
शीतादे हृतरक्ते तु तोये नागरसर्पपान् ॥
निःकाथ्य त्रिफलामुस्तं गण्डूपः सरसाञ्जनः ॥ ११ ॥
प्रियङ्गवश्च मुस्तं च त्रिफला च प्रलेपनम् ॥
नस्यं च त्रिफलासिद्धं मधुकोत्पलपद्मकैः ॥ १२ ॥
दन्तपुष्पुटके कार्यं तरुणे रक्तमोक्षणम् ॥
सपञ्चलवणः क्षारः सक्षौद्रः प्रतिसारणम् ॥ १३ ॥
हितः शिरोविरेकश्च नस्यं स्निग्धं च भोजनम् ।

दन्तेत्यादि । नस्यमित्यादि । शोणितावसेकशोधनगण्डूषकु-
पितवातानुबन्धे स्नेहनं नस्यम् । तत्र कफानुगते मधुकादिभिः सह त्रिफलासिद्धं तैलं नस्ये प्रयोज्यं, शोणितानुगमे च त्रिफला-
दिसिद्धं घृतमिति । तरुणे तत्कालोत्पन्ने । नस्यमिति 'शीतादोक्त-
स्नेहेन' इति शेषः, दोषदूष्यस्थानानामैक्यात् ॥ १०-१३ ॥—
विस्त्रावितैः दन्तवेष्टे त्रणांस्तु प्रतिसारयेत् ॥ १४ ॥

रोध्रपत्तङ्गयष्ट्याहलाक्षाचूर्णैर्मधूत्तरैः ।
गण्डूपे क्षीरिणो योज्याः सक्षौद्रघृतशर्कराः ॥ १५ ॥
काकोल्यादौ दशक्षीरसिद्धं सर्पिश्च नस्यतः ॥
शौपिरे हृतरक्ते तु रोध्रमुस्तरसाञ्जनैः ॥ १६ ॥
सक्षौद्रैः शस्यते लेपो गण्डूपे क्षीरिणो हिताः ॥
संरिवोत्पलयष्ट्याहसावरागुरुचन्दनैः ॥ १७ ॥
क्षीरे दशगुणे सिद्धं सर्पिर्नस्ये च पूजितम् ॥
क्रियां परिदरे कुर्याच्छीतादोक्तां विचक्षणः ॥ १८ ॥

विस्त्राविते इत्यादि । मधूत्तरैर्मधुप्रधानैः । क्षीरिणो घटा-
दयः । दशक्षीरसिद्धं दशगुणेन क्षीरेण घृतं साधनीयम् ॥ १४-१८ ॥

संशोध्योभयतः कार्यं शिरश्चोपकुशे तथा ॥
काकोदुम्बरिकागोजीपत्रैर्विस्त्रावयेदसृक् ॥ १९ ॥
क्षौद्रयुक्तैश्च लवणैः सव्योपैः प्रतिसारयेत् ॥
पिप्पलीः सर्पपांश्चैव नागरं नैचुलं फलम् ॥ २० ॥
सुखोदकेन संसृष्टं कवलं चापि धारयेत् ॥
घृतं मधुरकैः सिद्धं हितं कवलनस्ययोः ॥ २१ ॥

१ 'गैरिकोत्पलयष्ट्याहसारिवागुरुचन्दनैः' इति पा० ।

शस्त्रेण दन्तवैदर्भं दन्तमूलानि शोधयेत् ॥
ततः क्षारं प्रयुज्जीत क्रियाः सर्वाश्च शीतलाः ॥२२॥
उद्धृत्याधिकदन्तं तु ततोऽग्निमवचारयेत् ॥
कृमिदन्तकवचापि विधिः कार्यो विज्ञानता ॥ २३ ॥

संशोध्योभयत इति वमनविरेचनाभ्यामूर्ध्वमधश्च कार्यं
शोधयित्वा, शिरोविरेचनेन शिरश्च शोधयेदित्यर्थः । काकोदु-
म्बरिका काष्ठोदुम्बरिका, गोजी गोजिहा । निचुलो वेतसः ।
मधुरकै काकोल्यादिभिः ॥ १९-२३ ॥

छित्त्वाऽधिमांसं सक्षौद्रैरेभिश्चूर्णैरुपाचरेत् ॥
वचातेजोवतीपाठासर्जिकायावशूकजैः ॥ २४ ॥
क्षौद्रद्वितीयाः पिप्पल्यः कवलश्चात्र कीर्तितः ॥
पटोलत्रिफलानिम्बकपायश्चात्र धावने ॥
हितः शिरोविरेकश्च धूमो वैरेचनश्च यः ॥ २५ ॥

छित्त्वेत्यादि । तेजोवती कास(क)मर्दनिका । सक्षौद्रश्च सपि-
प्पलीक सुखोदके कवल ॥ २४ ॥ २५ ॥

सामान्यं कर्म नाडीनां विशेषं चात्र मे शृणु ॥
नाडीव्रणहरं कर्म दन्तनाडीषु कारयेत् ॥ २६ ॥
यं दन्तमभिजायेत नाडी तं दन्तमुद्धरेत् ।
छित्त्वा मांसानि शस्त्रेण यदि नोपरिजो भवेत् ॥२७॥
शोधयित्वा दहेद्वाऽपि क्षारेण ज्वलनेन वा ॥
भिनश्युपेक्षिते दन्ते हनुकास्थि गतिर्ध्रुवम् ॥ २८ ॥
समूलं दशनं तस्मादुद्धरेद्भ्रमस्थि च ॥
उद्धृते तूत्तरे दन्ते समूले स्थिरबन्धने ॥ २९ ॥
रक्तातियोगात् पूर्वोक्ता रोगा घोरा भवन्ति हि ॥
काणः संजायते जन्तुरर्दितं चास्य जायते ॥ ३० ॥
चलमप्युत्तरं दन्तमतो नापहरेद्भिपक्व ॥
धावने जातिमदनस्वादुकण्टकखादिरम् ॥ ३१ ॥
कपायं जातिमदनकटुकस्वादुकण्टकैः ॥
यष्ट्याहरोध्रमज्जिष्टाखदिरैश्चापि यत् कृतम् ॥ ३२ ॥
तैलं संशोधनं तद्धि हन्यादन्तगतां गतिम् ॥
कीर्तिता दन्तमूले तु क्रिया दन्तेषु वक्ष्यते ॥ ३३ ॥

सामान्यमित्यादि । सामान्यं तुल्यम् । वातादिनाडीनामेव यत्
कर्म चोक्त तदेव दन्तनाडीनां सामान्यमेकमित्यर्थः । यं दन्तम-
भिजायेतेत्यादि यं दन्तमभि समीपे नाडी स्यात्तं दन्तमुद्धरेत् ।
यदि नोपरिजो भवेदिति ऊर्ध्वदन्तपङ्क्तिगतश्चेन्न भवति । स्थि-
रबन्धने दृढतरदन्तवेष्टने । 'समूले स्थिरबन्धने' इत्यत्र
'शोणितं सप्रसिच्यते' इति पठन्ति । धावने प्रक्षालने । जाति-
मदनकटुकस्वादुकण्टकखादिरकपायमिति; अन्ये तु कपायमा-
नपुगकटुमिति मन्यन्ते । स्वादुकण्टको गोक्षुर, कण्टकादि-
रुधमन्ते ॥ २६-३३ ॥

स्नेहानां कवलाः कोष्णाः सर्पिषश्चैवृतस्य वा ॥
निर्यूहाश्चानिलघ्नानां दन्तहर्षप्रमर्दनाः ॥ ३४ ॥
क्षौहिकश्च हितो धूमो नस्यं स्निग्धं च भोजनम् ॥
रसो रसयवाग्वश्च क्षीरं सन्तानिका घृतम् ॥ ३५ ॥
शिरोवस्तिर्हितश्चापि क्रमो यश्चानिलापहः ॥
अहिंसन् दन्तमूलानि शर्करामुद्धरेद्भिपक्व ॥ ३६ ॥
लाक्षाचूर्णैर्मधुयुतैस्ततस्ताः प्रतिसारयेत् ॥
दन्तहर्षक्रियां चापि कुर्यान्निरवशेषतः ॥ ३७ ॥
कपालिका कृच्छ्रतमा तत्राप्येषा क्रिया हिता ॥
जयेद्विस्त्रावणैः स्विन्नमचलं कृमिदन्तकम् ॥ ३८ ॥
तथाऽवपीडैर्वातघ्नैः स्नेहगण्डूषधारणैः ॥
भद्रदार्वादिवर्षाभूलेपैः स्निग्धैश्च भोजनैः ॥ ३९ ॥
चलमुद्धृत्य च स्थानं विदहेच्छुषिरस्य च ॥
ततो विदारीयष्ट्याह्वशृङ्गाटककसेरुकैः ॥ ४० ॥
तैलं दशगुणे क्षीरे सिद्धं नस्ये हितं भवेत् ॥

सर्पिषश्चैवृतस्य वेति वातव्याधिपठितस्य । निर्यूहः काथः ।
रसो मासरस । रसयवाग्वो मासरसयवाग्व । क्षीरं दुग्धम् ।
सन्तानिका 'सर' इति भाषा, क्षीरसानिध्यात् सन्तानिकाघृते
क्षीरोत्थे एव । प्रतिसारयेद्वर्षयेदित्यर्थः । उद्धृतदशनस्य स्थानं
दहेच्छुष्यर्थं शोणितस्त्रावनिषेधार्थं च शुषिरस्य वा पूयकृत-
च्छिद्रस्य 'स्थानं दहेत्' इति शेषः ॥ ३४-४० ॥—

हनुमोक्षे समुद्दिष्टां कुर्याच्चादितवत् क्रियाम् ॥ ४१ ॥
फलान्यम्लानि शीताम्बु रुक्षान्नं दन्तधावनम् ॥
तथाऽत्तिकठिनान् भक्ष्यान् दन्तरोगी विवर्जयेत् ४२
साध्यानां दन्तरोगाणां चिकित्सितमुदीरितम् ॥

अदितवत्समुद्दिष्टमिति समुद्दिष्टग्रहणेनैतज्ज्ञापयति—अदि-
तोक्तामातिदेशिकी वातव्याधिविधिनोपचरेदित्येवंरूपा वैशे-
पिकी वातादितोक्ता मस्तिष्कशिरोवस्तिनस्यधूमोपनाहादिकां
द्विविधामपि क्रियां कुर्यादिति । साध्यानां दन्तरोगाणां
चिकित्सितमुक्तं, श्यावदन्तदालनभञ्जनानामसाध्यत्वान्नोदाहृतम्
॥ ४१ ॥ ४२ ॥—

जिह्वागतानां साध्यानां कर्म वक्ष्यामि सिद्धये ४३
ओष्ठप्रकोपेऽनिलजे यदुक्तं प्राक् चिकित्सितम् ॥
कण्टकेष्वनिलोत्थेषु तत् कार्यं भिषजा भवेत् ४४
पित्तजेषु विष्टेषु निःसृते दुष्टशोणिते ॥
प्रतिसारणगण्डूषं नस्यं च मधुरं हितम् ॥ ४५ ॥
कण्टकेषु कफोत्थेषु लिखितेष्वसृजः क्षये ॥
पिप्पत्यादिर्मधुयुतः कार्यस्तु प्रतिसारणे ॥ ४६ ॥

गृहीयात् कवलांश्चापि गौरसर्पसैन्धवैः ॥
पटोलनिम्बवार्ताकुक्षारयूषैश्च भोजयेत् ॥ ४७ ॥
उपजिह्वां तु संलिख्य क्षारेण प्रतिसारयेत् ॥
शिरोविरेकगण्डूधूमैश्चैनमुपाचरेत् ॥ ४८ ॥
जिह्वागतानां कर्मोक्तं

जिह्वेत्यादि । विष्टुष्टेषु गोजीशेफालिकादिपत्रपृष्ठेषु प्रतिसार-
रणं मधुरैः काकोल्यादिभिः, गण्डूषोऽपि तैरेव कथितैः; नस्य-
मपि दशगुणक्षीरं तत्कल्कसाधितं हितम् । लिखितेषु मण्ड-
लाग्रादिना । असृज. क्षये असृजोऽवसाने इत्यर्थः । क्षारो यव-
क्षारः, तत्प्रधानैः क्षारयूषैः । उपजिह्वामित्यादि । गण्डूषः कफ-
ग्रणहरद्रव्येण कफरुण्टकहरद्रव्येण वा । धूमैश्च वैरेचनिकधूमैः ।
अलासः पुनरत्र कफरुण्टकृत आशुकारित्वात् प्रत्याख्याय विरे-
चनशोणितमोक्षणकवलशिरोविरेचनधूमवमनादिभिरुपचर्यः
॥ ४३-४८ ॥—

तालव्यानां प्रवक्ष्यते ॥

अङ्गुष्ठाङ्गुलिसंदंशेनाकृष्य गलशुण्डिकाम् ॥ ४९ ॥
छेदयेन्मण्डलाग्रेण जिह्वोपरि तु संस्थिताम् ॥
नोत्कृष्टं चैव हीनं च त्रिभागं छेदयेद्भिषक् ॥ ५० ॥
अत्यादानात् स्रवेद्रक्तं तन्निमित्तं त्रियेत च ॥
हीनच्छेदाद्भवेच्छोफो लाला निद्रा भ्रमस्तमः ॥ ५१ ॥
तस्मादैद्यः प्रयत्नेन दृष्टकर्मा विशारदः ॥
गलशुण्डीं तु संच्छिद्य कुर्यात् प्राप्तमिमं क्रमम् ५२
मरिचातिविषापाठावचाकुष्ठकुटन्नटैः ॥
क्षौद्रयुक्तैः सलवणैस्ततस्ताः प्रतिसारयेत् ॥ ५३ ॥
वचामतिविषां पाठां राक्षां कटुकरोहिणीम् ॥
निःकाश्य पिचुमन्दं च कवलं तत्र योजयेत् ॥ ५४ ॥
इङ्गुदीकिणिहीदन्तीसरलासुरदारुभिः ॥
पञ्चाङ्गीं कारयेत् पिष्टैर्धृतिं गन्धोत्तरां शुभाम् ५५
ततो धूमं पिबेज्जन्तुर्द्विरहः कफनाशनम् ॥
क्षारसिद्धेषु मुद्रेषु यूपश्चाप्यशने हितः ॥ ५६ ॥
तुण्डिकेर्यधुपे कूर्मं सङ्घाते तालुपुण्ड्रे ॥
एष एव विधिः कार्यो विशेषः शस्त्रकर्मणि ॥ ५७ ॥
तालुपाके तु कर्तव्यं विधानं पित्तनाशनम् ॥
स्नेहस्वेदौ तालुशोषे विधिश्चानिलनाशनः ॥ ५८ ॥
कीर्तितं तालुजानां तु

अङ्गुष्ठेत्यादि । छेदयेन्मण्डलाग्रेणेति भागद्वयमर्थं वा परि-
त्यज्य भागेनैकेनार्धेन वा छेदयेत् । भ्रमश्चकारुडस्येव
भ्रमणम् । तमोऽन्धकारदर्शनम् । प्राप्तं युक्तम् । कुटन्नटः
श्योनाक । किणिही कटमी, सरला त्रिवृत् । पञ्चाङ्गीमिति
पञ्चभिरङ्गभूतैर्द्रव्यैः कृता पञ्चाङ्गी, ताम् । गन्धोत्तरां गन्धप्र-
धानाम् । द्विरहः अहि वारद्वयमिति । क्षारसिद्धेषु मुद्रेष्विति

कृतो यूषो यवक्षारेण लवणीकृतो भोजने हितः पथ्यः । तुण्डि-
केरीत्यादि । विशेषः शस्त्रकर्मणीति शस्त्रकर्मणि विशेषो भेदः ।
तत्र तुण्डिकेरी मेघा तालुपुण्ड्रकोऽपि, अधुपः सङ्घातश्च छेद्यः,
मांसोच्छ्रयत्वालेख्यः कूर्मश्छेद्यो वाऽवस्थायाम् । ताल्वित्यादि ।
चकारेणात्र तालुशोषे पित्तहरो विधिः समुच्चीयते, पित्तेनापि
तालुशोषजननात् । कीर्तितं तालुजानामिति अत्र रक्तावुद-
स्यासाध्यत्वात् कर्म नोदाहृतम् ॥ ४९-५८ ॥—

कण्ठ्यानां कर्म वक्ष्यते ॥

साध्यानां रोहिणीनां तु हितं शोणितमोक्षणम् ५९
छर्दनं धूमपानं च गण्डूषो नस्यकर्म च ॥
वातिकीं तु हृते रक्ते लवणैः प्रतिसारयेत् ॥ ६० ॥
सुखोष्णान् स्नेहगण्डूपान् धारयेच्चाप्यभीक्षणशः ॥
पत्तङ्गशर्कराक्षौद्रैः पैत्तिकीं प्रतिसारयेत् ॥ ६१ ॥
द्राक्षापरुषककाथौ हितौ च कवलग्रहे ॥
आगारधूमकटुकैः श्लैष्मिकीं प्रतिसारयेत् ॥ ६२ ॥
श्वेताविडङ्गदन्तीषु तैलं सिद्धं ससैन्धवम् ॥
नस्यकर्मणि योक्तव्यं तथा कवलधारणे ॥ ६३ ॥
पित्तवत् साधयेद्द्वैद्यो रोहिणीं रक्तसंभवाम् ॥
विस्त्राव्य कण्ठशालूकं साधयेत्तुण्डिकेरिवत् ॥ ६४ ॥
एककालं यवान्नं च भुञ्जीत स्निग्धमल्पशः ॥
उपजिह्विकवच्चापि साधयेदधिजिह्विकाम् ॥ ६५ ॥
एकवृन्दं तु विस्त्राव्य विधिं शोधनमाचरेत् ॥
गिलायुश्चापि यो व्याधिस्तं च शस्त्रेण साधयेत् ६६
अमर्मस्थं सुपक्वं च भेदयेद्गलविद्रधिम् ॥

शोणितमोक्षणादि कर्मपञ्चकं सामान्य साध्यानाम् । अभी-
क्षणशः वारवारम् । पतङ्ग रक्तचन्दनम् । श्वेता श्वेतस्यन्दा । विस्त्रा-
व्येत्यादि । साधयेत्तुण्डिकेरिवदिति तुण्डिकेर्यामपि गलशुण्डी-
विध्यतिदेशात् साधयेद्गलशुण्डीवदिति वाच्ये तुण्डिकेरीविध्यति-
देशो निःशेषच्छेदनार्थः, गलशुण्डीवदत्र त्रिभागच्छेदो न कार्यः
इति बोधयति, अशेषच्छेदो न पुनस्त्रिभागादिच्छेद इति ।
विस्त्राव्यो जलौकादिभिः । शिरोविरेचनधूमलेपनक्षारादिभिः
शोधनम् ॥ ५९-६६ ॥—

वातात् सर्वसरं चूर्णैर्लवणैः प्रतिसारयेत् ॥ ६७ ॥
तैलं वातहरैः सिद्धं हितं कवलनस्ययोः ॥
ततोऽस्मै स्नेहिकं धूममिमं दद्याद्विचक्षणः ॥ ६८ ॥
शालराजादनैरण्डसारैर्ङ्गुदिमधूकजाः ॥
मज्जानो गुग्गुलुध्याममांसीकालानुसारिवाः ॥
श्रीसर्जरसशैलेयमधूच्छिष्टानि चाहरेत् ॥ ६९ ॥
तत्सर्वं सुकृतं चूर्णं स्नेहेनालोड्य युक्तितः ॥
टुण्डूकवृन्तं सक्षौद्रं मतिमांस्तेन लेपयेत् ॥ ७० ॥
एष सर्वसरे धूमः प्रशस्तः स्नेहिको मतः ॥
कफघ्नो मारुतघ्नश्च मुखरोगविनाशनः ॥ ७१ ॥

पित्तात्मके सर्वसरे शुद्धकायस्य देहिनः ॥
 सर्वः पित्तहरः कार्यो विधिर्मधुरशीतलः ॥ ७२ ॥
 प्रतिसारणगण्डूषधूमसंशोधनानि च ॥
 कफात्मके सर्वसरे विधिं कुर्यात् कफापहम् ॥ ७३ ॥
 पिबेदतिविपां पाठां मुस्तं च सुरदारु च ॥
 रोहिणीं कटुकाख्यां च कुटजस्य फलानि च ॥ ७४ ॥
 गवां मूत्रेण मनुजो भागैर्धरणसंमितैः ॥
 यप सर्वान् कफकृतान् रोगान् योगोऽपकर्षति ७५

मुखावयवगतान्निर्दिश्य सकलवदनगतान्निर्दिशन्नाह—वाता-
 दिल्यादि । लवणैश्चूर्णैः पञ्चलवणकृतैः । तैलं वातहरैः सिद्धं हितं
 कवलनस्यो वातहरभद्रदार्वादिकत्ककपायसिद्धं तैलं कवले
 नस्ये च हितमित्यर्थः । शालराजादनेत्यादि । शालं शङ्खु,
 राजादन क्षीरिका, सारं सारबृक्षः खदिरादिः, ध्यामं गन्धतृणं,
 कालानुसारिवा कालवल्ली । श्री. लवङ्ग, सर्जरसः सरलनिर्यासः ।
 स्नेहेनालोच्य युक्तिरिति यावता स्नेहेन नातिघनत्वं नातिदुर्लभत्वं
 लेपयोग्यं भवति तावता स्नेहेनेत्यर्थः । दुण्डुकः श्योनाकः ।
 शुद्धकायस्य वमनादिभिः । अतिविषादिचूर्णधरणभागं प्रतिदि-
 वस गोमूत्रेण पेयम् । धरणमानमपि केचित् सौश्रुतीयाः पठन्ति;
 धरणमत्र चतुर्विंशतिरक्तिकाप्रमाणम् ॥ ६७-७५ ॥

क्षीरेक्षुरसगोमूत्रदधिमस्त्वम्लकाञ्जिकैः ॥

विदध्यात् कवलान् वीक्ष्य दोषं तैलघृतैरपि ॥ ७६ ॥

सर्वेष्वेव मुखरोगेष्वत्र दोषादिविभागेन कवलान्निर्दिश-
 न्नाह—क्षीरेक्षुरसेत्यादि । दोषं रोगकार्यं वीक्ष्य ॥ ७६ ॥

रोगाणां मुखजातानां साध्यानां कर्म कीर्तितम् ॥

असाध्या अपि वक्ष्यन्ते रोगा ये यत्र कीर्तिताः ७७

ओष्ठप्रकोपा वर्ज्याः स्युर्मांसरक्तत्रिदोषजाः ॥

दन्तमूलेषु वर्ज्यां तु त्रिलिङ्गगतिशौषिरौ ॥ ७८ ॥

दन्तेषु च न सिध्यन्ति श्यावदालनभञ्जनाः ॥

जिह्वागतेष्वलासस्तु तालव्येष्वर्बुदं तथा ॥ ७९ ॥

खरघ्नो बलयो वृन्दो बलासश्च विदारिका ॥

गलौघो मांसतानश्च शतघ्नी रोहिणी गले ॥ ८० ॥

असाध्याः कीर्तिता ह्येते रोगा नव दशैव च ॥

तेषां चापि क्रियां वैद्यः प्रत्याख्याय समाचरेत् ८१ ॥

इति सुश्रुतसंहितायां चिकित्सास्थाने मुखरोग-
 चिकित्सितं नाम द्वाविंशोऽध्यायः ॥ २२ ॥

ओष्ठजान्त्रय, दन्तमूलेषु द्वौ, दन्तभवेषु त्रय, जिह्वाया-
 मेक, तालान्यप्येक एव, खरघ्नादयो नव गले, समुदायसख्या
 नवदशैव तु ॥ ७७-८१ ॥

इति श्रीडल्हणविरचिताया निबन्धसंग्रहाख्याया सुश्रुत-
 व्याख्याया चिकित्सास्थाने द्वाविंशतितमो-

ऽध्यायः ॥ २२ ॥

त्रयोविंशतितमोऽध्यायः ।

अथातः शोफानां चिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पद्मविधोऽवयवसमुत्थः शोफोऽभिहितो लक्ष-
 णतः प्रतीकारतश्च; सर्वसरस्तु पञ्चविधः, तद्यथा
 —वातपित्तश्लेष्मसन्निपातविपनिमित्तः ॥ ३ ॥

अवयवे समुत्तिष्ठतीति अवयवसमुत्थ, स्था गतिनिवृत्तौ,
 स्थिरत्वादित्यर्थः । अभिहित उक्तः । चकारोऽनुक्तहेत्वादिसमु-
 च्यार्थ, अन्ये तु लक्षणशब्देनैव हेत्वादि निर्दिशन्ति, अपरे
 तु असाध्यानामप्रतीकारसमुच्यार्थं वर्णयन्ति । सर्वं सरतीति
 सर्वसरः । गतिमद्वातः सर्वसरे सरणयोग्यः ॥ १-३ ॥

तत्रातितर्पितस्याध्वगमनादतिमात्रमभ्यवहरतो
 वा पिष्टान्नहरितकशाकलवणानि क्षीणस्य वाऽति-
 मात्रमम्लमुपसेवमानस्य मृत्पक्वलोष्टकटशर्करानू-
 पौदकमांससेवनादजीर्णिनो वा ग्राम्यधर्मसेवना-
 द्विरुद्धाहारसेवनाद्धस्त्यश्वोर्ग्रथपदातिसङ्क्षोभणा-
 दोषा धातून् प्रदूष्य श्वयधुमापादयन्त्यखिले
 शरीरे ॥ ४ ॥

पञ्चविधस्यैव सर्वसरस्याहारविहाराभ्यां सर्वाङ्गतदोषकोप-
 हेतुं निर्दिशन्नाह—तत्रेत्यादि । तर्पितस्य लघ्वन्नादिभिः ।
 पिष्टान्नादिमतिमात्रमभ्यवहरतः, पिष्टान्नग्रहणेन सर्वविधगुर्वा-
 हारावरोधः । क्षीणस्य वेति कृशस्याल्यर्थमम्लमुपसेवमानस्य ।
 मृदाद्याहारतस्य, मृत् मृत्तिका, पक्वलोष्टोऽग्निपक्वलोष्टः, कट-
 शर्करा अभिदग्धशर्करा, आनूपा महिषादयः, औदका म-
 त्स्यादयः । अजीर्णिनो वेति ग्राम्यधर्मो मैथुनं तस्य सेवनात् ।
 विरुद्धं हिताहितीयाध्याये प्रोक्तम् । सक्षोभणाद् यानजन्यादि-
 त्यर्थः । अखिले शरीरे सकले काये ॥ ४ ॥

तत्र वातश्वयधुररुणः कृष्णो वा मृदुरनवस्थि-
 तास्तोदादयश्चात्र वेदनाविशेषाः; पित्तश्वयधुः पीतो
 रक्तो वा शीघ्रानुसार्योपचोषादयश्चात्र वेदनावि-
 शेषाः; श्लेष्मश्वयधुः पाण्डुः शुक्लो वा स्निग्धः
 कठिनः शीतो मन्दानुसारी, कण्डूादयश्चात्र वेद-
 नाविशेषाः, सन्निपातश्वयधुः सर्ववर्णवेदनः; विप-
 निमित्तस्तु गरोपयोगादुष्टतोयसेवनात् प्रकोथोद-
 कावगाहनात् सविषसत्त्वदिग्धचूर्णेनावचूर्णेनाद्वा
 सविषमूत्रपुरीषशुक्रस्पृष्टानां तृणकाष्ठादीनां संस्प-
 र्शनात्, स तु मृदुः क्षिप्रोत्थानोऽवलम्बी चलो
 वा दाहपाकप्रायश्च भवति ॥ ५ ॥

भवन्ति चात्र ।

दोषाः श्वयधुमूर्ध्वं हि कुर्वन्त्यामाशयस्थिताः ॥
 पकाशयस्था मध्ये च वर्चःस्थानगतास्त्वधः ॥ ६ ॥

कृत्स्नं देहमनुप्राप्ताः कुर्युः सर्वसंरं तथा ॥

तत्रेत्यादि । अरुण ईषद्रक्तः । ऊपादयः ऊपचोपपरितापादयः । कण्डूदयः कण्डूगुरुत्वमित्यादयः । गरोपयोगो बहिरन्तश्च । प्रकोथः पूतिभावः, सविषकीटादिकोथप्रकृपितोदकावगाहनात्, अयं पुनर्वह्निरेव । सविषसत्त्वलालास्पर्शनात्तद्विधचूर्णेनावचूर्णनाद्वेति सविषमूत्रादिमिश्रचूर्णैरवधूलनात्; सविषचूर्णवृश्चिकालीनामकं क्षुपमेदं केचित् कथयन्ति ॥ ५ ॥ ६ ॥—

श्वयथुर्मध्यदेशे यः स कष्टः सर्वगश्च यः ॥ ७ ॥

अर्धाङ्गेऽरिष्टभूतश्च यश्चोर्ध्वं परिसर्पति ॥

श्वासः पिपासा दौर्बल्यं ज्वरश्छर्दिरोचकः ॥ ८ ॥

हिकातीसारकासाश्च शूनं सङ्घपयन्ति हि ॥

सामान्यतो विशेषाच्च तेषां वक्ष्यामि भेषजम् ॥ ९ ॥

तस्य देहदेशजन्मस्वभावेन कृच्छ्रत्वं निर्दिशन्नाह—श्वयथुरित्यादि । मध्यदेशे श्वयथुः सन्निपातज्वरवद्विस्फोटकमत्वात् कष्टः । अर्धाङ्ग इति अर्धनारीश्वरन्यायेन । अरिष्टभूतोऽरिष्टवत्, भूतशब्द उपमानार्थः । यश्चोर्ध्वं परिसर्पति यः शोफः पादाभिप्रवृत्त ऊर्ध्वमुपरितनकाये परिसर्पति सोऽरिष्टभूतः पुरुषविषये, चकारो भिन्नक्रमे, तेन यथाधः परिसर्पति उत्तमाज्ञात् सोऽप्यरिष्टभूतः स्त्रीविषये । उक्तं च,—“ऊर्ध्वगामी नरं पद्मामधोगामी मुखात् क्षियम्”—इति । ऊर्ध्वमध्याध स्थितशोफेऽपि सर्वसराभिधानमेकदेशेऽपि दग्धे पटो दग्ध इतिवत् । उपद्रवेणासाध्यत्वं निर्दिशन्नाह—श्वास इत्यादि । सामान्यत इत्यादि सामान्यं विशेषं च ॥ ७-९ ॥

शोफिनः सर्वे एव परिहरेयुरम्ललवणदधिगुडवसापयस्तैलघृतपिष्टमयगुरुणि ॥ १० ॥

तत्र वातश्वयथौ त्रैवृतमेरण्डतैलं वा मासमर्धमासं वा पाययेत्, न्यग्रोधादिककपायसिद्धं सर्पिः पित्तश्वयथौ, आरग्वधादिसिद्धं श्लेष्मश्वयथौ, सन्निपातश्वयथौ स्नुहीक्षीरपात्रं द्वादशभिरम्लपात्रैः प्रतिसंसृष्टं दन्तीप्रतीवार्षं सर्पिः पाचयित्वा पाययेत्, विषनिमित्ते कल्पेषु प्रतीकारः ॥ ११ ॥

प्रथमं विशेषचिकित्सामाह—तत्रेत्यादि । त्रैवृतमिति मज्जवर्ज घृतादिभिस्त्रिभिरुतं त्रिवृतं, त्रिवृतमेव त्रैवृतं, स्वार्थिकोऽण् । जेजटाचार्यस्तु चतुःश्लेहमाह । मासमर्धमास वा पुरुषवलापेक्षया दोषवलापेक्षया वा । पात्रमाढकम् । अम्ल काजिकम् । दन्तीप्रतिवापमिति दन्तीकल्कः श्लेहचतुर्थ्यंशेन ॥ १० ॥ ११ ॥

अथातः सामान्यचिकित्सितं व्याख्यास्यामः—तिल्वकघृतचतुर्थ्यानि यान्युक्तान्युदरेषु ततोऽन्यतममुपयुज्यमानं श्वयथुमपहन्ति, मूत्रवर्तिक्रियां वा सेवयेत्, नवायसं वाऽहरहर्मधुना, विडङ्गातिविषाकुटजफलभद्रदारुनागरमरिचचूर्णं वा धरणमु-

ष्णाम्बुना, त्रिकटुक्षारायश्चूर्णानि वा त्रिफलाकपायेण, मूत्रं वा तुल्यक्षीरं, हरीतकीं वा तुल्यगुडामुपयुजीत, देवदारुशुण्ठीं वा, गुग्गुलुं वा मूत्रेण वर्षाभूकपायानुपानं वा, तुल्यगुडं शृङ्गवेरं वा, वर्षाभूकपायं मूलकल्कं वा सशृङ्गवेरं पयोऽनुपानमहरहर्मासं, व्योपवर्षाभूकपायसिद्धेन वा सर्पिषा मुद्गोलुम्बान् भक्षयेत्, पिप्पलीपिप्पलीमूलचव्यचित्रकमयूरवर्षाभूसिद्धं वा क्षीरं पिबेत्, सहोपधमुरङ्गीमूलसिद्धं वा, त्रिकटुकैरण्डमूलश्यामामूलसिद्धं वा, वर्षाभूशृङ्गवेरसहादेवदारुसिद्धं वा, तथाऽलावूविभीतकफलकल्कं वा तण्डुलाम्बुना; क्षारपिप्पलीमरिचशृङ्गवेरानुसिद्धेन च मुद्गयूषेणालवणेनाल्पस्नेहेन भोजयेद्यवान्नं गोधूमान्नं वा; वृक्षकार्कनक्तमालनिम्बवर्षाभूकाथैश्च परिषेकः; सर्वपसुवर्चलासैन्धवशाङ्गैष्टाभिश्च प्रदेहः कार्यः; यथादोषं च विरेचनास्थापनानि तीक्ष्णान्यजस्रमुपसेवेत्, स्नेहस्वेदोपनाहंश्च, सिराभिश्चाभीक्षणं शोणितमवसेचयेदन्यत्रोपद्रवशोफादिति ॥ १२ ॥

अत ऊर्ध्वं सामान्यचिकित्सितमुपदेक्ष्यामः । तिल्वकचतुर्थ्यानीति हरीतकीचूर्णप्रस्थेत्यादिना एकं, गव्ये पयसि महावृक्षक्षीरेत्यादि द्वितीयं, चव्यचित्रकेत्यादि तृतीयं, तिल्वकं वातव्याधुक्तं चतुर्थम् । वमनविरेचनेत्यादिना उदरोक्ता एव मूत्रवर्तिक्रिया । नवायस प्रमेहपिडकाचिकित्सिते पठितम् । धरणं कर्पम् । क्षारो यवक्षारः । तुल्यक्षीरमिति गोमूत्रं पलद्वयं, गोक्षीरमपि द्विपलम् । तुल्यगुडामिति शोफहरद्रवानुपानाम् । देवदारुशुण्ठीकल्कं सुखाम्बुना, सामान्यशोफहरद्रवेण सुखोष्णेन वा । सगुडमार्द्रकं वा कर्पमानम् । वर्षाभूः रक्तपुनर्नवा । व्योषादिकल्कसिद्धेन जलचतुर्गुणेन सर्पिषा मुद्गोलुम्बान्, खिन्नाः किञ्चिद्गुष्टा मुद्गा मुद्गोलुम्बाः । मयूरकोऽपामार्गः । सहा माषपर्णी, मुरङ्गी शोभाजनकः । क्षारो यवक्षारः । अनुविद्धेनानुगतेन, सिद्धेनेति क्वचित् पाठः । यवान्नं गोधूमान्नं वेति सात्म्यापेक्षो विकल्पः । वृक्षक कुटज, नक्तमाल करञ्जः । सुवर्चला सूर्यावर्तः । शाङ्गैष्टा काकजङ्घा । प्रदेहः प्रलेपः । अजस्रं पुनः पुनः, बलवानिति वाक्यशेषः । उपद्रवशोफादित्यत्र सर्वाङ्गशोफादिति केचित् । शीतोष्णस्निग्धरुक्षाच्चैरप्रशाम्यति शोफे सिराभिश्चाभीक्षणं शोणितमवसेचयेदित्यर्थः, अन्येऽवयवगतमुष्णस्निग्धरुक्षादिभिरप्रशान्तं शोणितावसेचनेन साधयेदिति विषयभेदेन विधिनिषेधौ चरितार्थौ कुर्वन्ति ॥ १२ ॥

भवति चात्र ।

पिष्टान्नमम्लं लवणानि मद्यं

मृदं दिवास्वप्नमजाङ्गलं च ॥

स्त्रियो घृतं तैलपयोगुरुणि

शोफं जिघांसुः परिवर्जयेत्तु ॥ १३ ॥

इति सुश्रुतसंहितायां चिकित्सास्थाने शोथचिकित्सितं नाम त्रयोविंशोऽध्यायः ॥ २३ ॥

पिष्टानमिल्यादि । स्त्रियो गुडमिति क्वचित् पाठः ॥ १३ ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्याया चिकित्सास्थाने त्रयोविंशतितमोऽ-
ध्यायः ॥ २३ ॥

चतुर्विंशतितमोऽध्यायः ।

अथातोऽनागतावाधप्रतिषेधनीयं चिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अनागत ईषदागत, नञ् ईषदर्थे; आवाधा दु खं, तस्य
प्रतिषेधश्चिकित्सितम् ॥ १ ॥ २ ॥

उत्थायोत्थाय सततं स्वस्थेनारोग्यमिच्छता ॥

धीमता यदनुष्ठेयं तत् सर्वं संप्रवक्ष्यते ॥ ३ ॥

उत्थायोत्थायेति वीप्साया, प्रत्यहमितिकर्तव्यताख्यापनाये-
त्येके, अन्ये तु उत्थायेति अभियोज्यार्थं, अभितो योगमभि-
सयोग कृत्वा, अभियोग उद्यमः, उत्पूर्वस्थाधातोरभियोगा-
र्थत्वात् । सततमहरहरित्यर्थं, यदा तु उत्थायोत्थायेत्यस्या-
हरह इति व्याख्यानं तदा सततमिति व्यर्थं स्यात् । 'यदनुष्ठे-
यमखिलं' इति केचित् पठन्ति ॥ ३ ॥

तत्रादौ दन्तपवनं द्वादशाङ्गुलमायतम् ॥

कनिष्ठिकापरीणाहमृज्वग्रन्थितमव्रणम् ॥ ४ ॥

अयुग्मग्रन्थि यच्चापि प्रत्यग्रं शस्तभूमिजम् ॥

अवेक्ष्यतुं च दोषं च रसं वीर्यं च योजयेत् ॥ ५ ॥

कपायं मधुरं तिक्तं कटुकं प्रातरुत्थितः ॥

निम्बश्च तिक्तके श्रेष्ठः कषाये खदिरस्तथा ॥ ६ ॥

मधूको मधुरे श्रेष्ठः करञ्जः कटुके तथा ॥

क्षौद्रव्योपत्रिवर्गाक्तं सतैलं सैन्धवेन च ॥ ७ ॥

चूर्णेन तेजोवत्याश्च दन्तान्नित्यं विशोधयेत् ॥

एकैकं चर्पयेदन्तं मृदुना कूर्चकेन च ॥ ८ ॥

दन्तशोधनचूर्णेन दन्तमांसान्यवाधयन् ॥

तद्दौर्गन्ध्योपदेहौ तु श्लेष्माणं चापकर्षति ॥ ९ ॥

वैशद्यमन्नाभिरुचिं सौमनस्यं करोति च ॥

न खादेद्गलताल्वोष्ठजिह्वारोगसमुद्भवे ॥ १० ॥

अथास्यपाके श्वासे च कासहिक्कावमीषु च ॥

दुर्वलोऽजीर्णभक्तश्च मूर्च्छार्तो मदपीडितः ॥ ११ ॥

शिरोरुगार्तस्तृपितः श्रान्तः पानकृमान्वितः ॥

अर्दिती कर्णशूली च दन्तरोगी च मानवः ॥ १२ ॥

विरस उत्तमाङ्गलात्तत्पूर्वमेव विवृण्वन्नाह—तत्रेत्यादि ।
अव्रण कोटरादिरहितम् । प्रत्यग्रं नवम् । त्रिवर्गाक्तं त्रिसुगन्धि-
नाऽऽक्तं लिप्तं दन्तकाष्ठं, तेनेत्यध्याहारः । दौर्गन्ध्याद्यपकर्षति ।
वैशद्यं निर्मलता पाटवं, 'वकस्य' इत्यध्याहारः ॥ ४-१२ ॥

जित्तानिलेखनं रौप्यं सौवर्णं चार्क्षमेव च ॥

तन्मलापहरं शरतं मृदु श्लक्ष्णं दशाङ्गुलम् ॥ १३ ॥

मुखवैरस्यदौर्गन्ध्यशोकजाड्यहरं सुखम् ॥

दन्तदार्ल्यकरं रुच्यं स्नेहगण्डूपधारणम् ॥ १४ ॥

जिहेत्यादि । मृदु कोमलम् । श्लक्ष्णं मसृणम् । जाड्यं
जडता स्तब्धतेत्यर्थः ॥ १३ ॥ १४ ॥

क्षीरवृक्षकपायैर्वा क्षीरेण च विमिश्रितैः ॥

भिन्नोदककपायेण तथैवामलकस्य वा ॥ १५ ॥

प्रक्षालयेन्मुखं नेत्रे स्वस्थः शीतोदकेन वा ॥

नीलिकां मुखशोषं च पिडकां व्यङ्गमेव च ॥ १६ ॥

रक्तपित्तकृतान् रोगान् सद्य एव विनाशयेत् ॥

क्षीरवृक्षा न्यग्रोधादयः । क्षीरवृक्षकपायगण्डूपेण रक्तदुष्टि-
रपि निवर्तते । वहिर्मुखप्रक्षालनमाह—भिन्नोदकादि । भिन्नोदकं
पर्वते केदारभूमौ प्रसिद्धम् । गयी तु भिन्नोदककपायमन्तर्मु-
खप्रक्षालनमाह । आमलकस्य कपायेण नेत्रे प्रक्षालयेत्, उभयं
शीतोदकेन च ॥ १५ ॥ १६ ॥—

सुखं लघु निरीक्षेत दृढं पश्यति चक्षुषा ॥ १७ ॥

मतं स्रोतोजनं श्रेष्ठं विशुद्धं सिन्धुसंभवम् ॥

दाहकण्डूमलघ्नं च दृष्टिक्लेदरुजापहम् ॥ १८ ॥

अक्ष्णो रूपावहं चैव सहते मारुतातपौ ॥

न नेत्ररोगा जायन्ते तस्मादजनमाचरेत् ॥ १९ ॥

भुक्तवाञ्छिरसा स्नातः श्रान्तश्छर्दनवाहनैः ॥

रात्रौ जागरितश्चापि नाशुग्राज्वरित एव च ॥ २० ॥

ततोऽजनावसर । सिन्धुरत्र नदोऽभिप्रेत, तत्संभवं
स्रोतोजनम् । विशुद्धं मलरहितं श्रेष्ठं मतं, कुतः? यस्मादे-
तद्दाहादिनाशकं तथा तेजोवृक्षकरं, तस्मादजनेन चक्षुषा मारु-
तातपौ सहते । छर्दनवाहनैरिति बहुवचनेन परिश्रान्तिहेतवो
गृह्यन्ते ॥ १७-२० ॥

कर्पूरजातीककोलवङ्गकटुकाह्वयैः ॥

सचूर्णपूगैः सहितं पत्रं ताम्बूलजं शुभम् ॥ २१ ॥

मुखवैशद्यसौगन्ध्यकान्तिसौष्ठवकारकम् ॥

हनुदन्तस्वरमलजिह्वेन्द्रियविशोधनम् ॥ २२ ॥

प्रसेकशमनं हृद्यं गलामयविनाशनम् ॥

पथ्यं सुप्तोत्थिते भुक्ते स्नाते वान्ते च मानवे ॥ २३ ॥

रक्तपित्तक्षतक्षीणतृष्णामूर्च्छापरीतिनाम् ॥

रूक्षदुर्बलमर्त्यानां न हितं चास्यशोषिणाम् ॥ २४ ॥

१ भिलो रोष ।

कर्पूरेत्यादि । जातीशब्देन जातीफलं कथ्यते ॥ २१-२४ ॥

शिरोगतांस्तथा रोगाञ्छिरोभ्यङ्गोऽपकर्षति ॥
केशानां मार्दवं दैर्घ्यं बहुत्वं स्निग्धकृष्णताम् ॥ २५ ॥
करोति शिरसस्तृप्तिं सुत्वक्कमपि चाननम् ॥
सन्तर्पणं चेन्द्रियाणां शिरसः प्रतिपूरणम् ॥ २६ ॥

शिरसः प्रतिपूरणमिति शून्यभूतस्य शिरसः पुनः पूरणमि-
त्यर्थः । 'शिरोगतास्तथा रोगान्' इत्यत्र 'केशभूमिगतान्
रोगान्' इत्येके पठन्ति (मस्तकपूरणमप्यपरे) ॥ २५ ॥ २६ ॥
मधुकं क्षीरशुक्ला च सरलं देवदारु च ॥
क्षुद्रकं पञ्चनामानं समभागानि संहरेत् ॥ २७ ॥
तेषां कल्ककपायाभ्यां चक्रतैलं विपाचयेत् ॥
सदैव शीतलं जन्तोर्मूर्ध्नि तैलं प्रदापयेत् ॥ २८ ॥

शिरोभ्यङ्गार्थं तैलमाह—मधुकमित्यादि । क्षीरशुक्ला क्षीर-
विदारिका । पञ्चनामानमिति अल्पपञ्चमूलम् । चक्रतैलं यत्र-
पीडिततैलम् । मधुकादिद्रव्यं काथार्थं पलशतमुदकस्य द्वादशा-
धिकपञ्चशतपलानि, तावत् विपचेद्यावद्दशाधिकं शतं भवति,
ततो बलपूतं ग्राह्यं, तेन काथेन तथा तद्व्याणामेव कल्कैरष्टभि-
पलैश्चक्रतैलस्य द्वात्रिंशत्पलानि विपचेत्, यावत्तैलपाकलक्षणानि
भवन्ति, एवमनुपानादि कल्पनीयम् ॥ २७ ॥ २८ ॥

केशप्रसाधनी केदया रजोजन्तुमलापहा ॥

केशप्रसाधनी कङ्कतिका 'काकुंइ' इति लोके । रजो धूलिः ।
जन्तुः यूका ॥—

हनुमन्याशिरःकर्णशूलघ्नं कर्णपूरणम् ॥ २९ ॥

हन्वित्यादि । कर्णपूरणकालस्य सख्या श्रीवाग्भट प्राह
“धारयेत् पूरणं कर्णे कर्णमूलं विमर्दयन् । रुजं स्यान्मार्दवं
यावन्मात्राशतमवेदने”—इति ॥ २९ ॥

अभ्यङ्गो मार्दवकरः कफवातनिरोधनः ॥
धातूनां पुष्टिजननो मृजावर्णवलप्रदः ॥ ३० ॥

अभ्यङ्ग इत्यादि । अभ्यङ्गोऽत्र सकलशरीरकर्णादिगत-
स्नेहस्य सिरामुखादिभिः । शरीरसन्तर्पणकालं केचिदत्र पठन्ति
—“रोमान्तेष्वनु देहस्य स्थित्वा मात्राशतत्रयम् । ततः प्रवि-
शति स्नेहश्चतुर्भिर्गच्छति स्वचम् ॥ रक्तं गच्छति मात्राणां शतैः
पञ्चभिरेव तु । षड्भिर्मांसं प्रपद्येत मेदः सप्तभिरेव च ॥ शतै-
रष्टाभिरस्थिनि मज्जानं नवभिर्वेजेत् । तत्रस्थान्छमयेद्रोगान्
वातपित्तकफात्मकान्—” ॥ ३० ॥

सेकः श्रमघ्नोऽनिलहृद्भ्रमसन्धिप्रसाधकः ॥
क्षताग्निदग्धाभिहतविघृष्टानां रुजापहः ॥ ३१ ॥
जलसिकस्य वर्धन्ते यथा मूलेऽङ्कुरास्तरोः ॥
तथा धातुविवृद्धिर्हि स्नेहसिकस्य जायते ॥ ३२ ॥

सेकः सर्वाङ्गपरिषेकः ॥ ३१ ॥ ३२ ॥

सिरामुखै रोमकूपैर्धमनीभिश्च तर्पयन् ॥
शरीरवलमाधत्ते युक्तः स्नेहोऽवगाहने ॥ ३३ ॥

युक्तं प्रयुक्तं । अवगाहनं मज्जनम् ॥ ३३ ॥

तत्र प्रकृतिसात्प्रयुक्तदेशदोषविकारवित् ॥
तैलं घृतं वा मत्तिमान् युज्याद्रभ्यङ्गसेकयोः ॥ ३४ ॥

तेषां योग्यतामाह—तत्रेत्यादि ॥ ३४ ॥

केवलं सामदोषेषु न कथञ्चन योजयेत् ॥
तरुणज्वर्यजीर्णी च नाभ्यक्तव्यौ कथञ्चन ॥ ३५ ॥
तथा विरिक्तो बान्धवश्च निरुद्धो यश्च मानवः ॥
पूर्वयोः कृच्छ्रता व्याधेरसाध्यत्वमथापि वा ॥ ३६ ॥
शेषाणां तदहः प्रोक्ता अग्निमान्द्यादयो गदाः ॥
सन्तर्पणसमुत्थानां रोगाणां नैव कारयेत् ॥ ३७ ॥

अभ्यङ्गस्य निषेधमाह—केवलमित्यादि । आमज्वरे तत्क-
तकम्पादीनामपि सभव इत्यर्थः । पूर्वयोस्तारुणज्वर्यजीर्णयोः
शेषाणां विरिक्तानां न देयः, दीयमानेऽभ्यङ्गेऽग्निमान्द्यादयो
भवन्ति ॥ ३५-३७ ॥

शरीरायासजननं कर्म व्यायामसंज्ञितम् ॥
तत् कृत्वा तु सुखं देहं विमृद्नीयात् समन्ततः ३८
शरीरोपचयः कान्तिर्गात्राणां सुविभक्तता ॥
दीप्ताग्नित्वमनालस्यं स्थिरत्वं लाघवं मृजा ॥ ३९ ॥
श्रमकृमपिपासोष्णशीतादीनां सहिष्णुता ॥
आरोग्यं चापि परमं व्यायामादुपजायते ॥ ४० ॥
न चास्ति सदृशं तेन किञ्चित् स्थौल्यापकर्षणम् ॥
न च व्यायामिनं मर्त्यमर्दयन्त्यरयो भयात् ॥ ४१ ॥
न चैनं सहसाऽऽक्रम्य जरा समधिरोहति ॥
स्थिरीभवति मांसं च व्यायामाभिरतस्य च ॥ ४२ ॥
व्यायामस्विन्नगात्रस्य पद्भ्यामुद्धर्तितस्य च ॥
व्याधयो नोपसर्पन्ति सिंहं क्षुद्रमृगा इव ॥ ४३ ॥
वयोरुपगुणैर्हीनमपि कुर्यात् सुदर्शनम् ॥
व्यायामं कुर्वतो नित्यं विरुद्धमपि भोजनम् ॥ ४४ ॥
विदग्धमविदग्धं वा निर्दोषं परिपच्यते ॥
व्यायामो हि सदा पथ्यो बलिनां स्निग्धभोजिनाम् ॥
स च शीते वसन्ते च तेषां पथ्यतमः स्मृतः ॥
सर्वेष्वृतुष्वहरहः पुष्मिरात्महितैःपिभिः ॥ ४६ ॥
बलस्यार्धेन कर्तव्यो व्यायामो हन्त्यतोऽन्यथा ॥
हृदि स्थानस्थितो वायुर्यदा वक्रं प्रपद्यते ॥ ४७ ॥
व्यायामं कुर्वतो जन्तोस्तद्वलार्धस्य लक्षणम् ॥
वयोबलशरीराणि देशकालाशनानि च ॥ ४८ ॥

१ 'कृत्वाऽनु' इति पा० । २ 'व्यायामक्षुण्णगात्रस्य' इति पा० ।

३ 'पद्भ्यामुद्धर्तितस्य पादावमर्दितस्य' इति हाराणचन्द्रः ।

समीक्ष्य कुर्याद्यायाममन्यथा रोगमाप्नुयात् ॥
क्षयतृष्णारुचिच्छिदिरक्तपित्तभ्रमकृमाः ॥ ४९ ॥
कासशोषज्वरश्वासा अतिव्यायामसंभवाः ॥
रक्तपित्ती कृशः शोषी श्वासकासक्षयातुरः ॥ ५० ॥
भुक्तवान् स्त्रीषु च क्षीणो भ्रमार्तश्च विवर्जयेत् ॥

शरीरेत्यादि । शरीरस्योपचयः सम्यक्पुष्टिः । गात्राणां
सुविभक्तता गात्राणामिति सर्वेषामङ्गानां, सुविभक्तता सुघटित-
शरीरतेत्यर्थः । मृजा शुद्धिः । शत्रवो यथा न च व्यायामिनम-
र्दयन्ति उद्धर्तनकारिणं जनं तथा व्याधयो नोपसर्पन्ति नाभि-
भवन्तीत्यर्थः । स्थिरीभवति मास चेति उपचयलक्षणस्यापि
बलस्य हेतुरित्यर्थः । व्यायामस्त्रिजगात्रस्येति गात्रे स्वेदागमे
सन्ति व्यायामादुपरमः कार्य इत्यर्थः, अन्ये तु 'व्यामस्त्रिजगा-
त्रस्य' इत्यत्र 'व्यामक्षुण्णगात्रस्य' इति पठन्ति । पञ्चामुद्धर्तितस्य
पादाभ्यां बहुकृतमर्दनस्येत्यर्थः । विरुद्धं हिताहितीयाध्यायो-
क्तम् । विदग्धमम्लपाकम्, अविदग्ध विदग्धादन्यत्, तेनामं
विदग्धं च गृह्यते । परितः सर्वतः । वसन्ते चेति चकारो महत्-
पथ्यतमस्य व्यायामस्य वसन्तेऽपकर्षं सूचयति । बलार्थलक्षणं
केचिदन्यथा पठन्ति,—“कक्षाललाटनासासु हस्तपादादिस-
न्धिषु । प्रस्वेदान्मुखशोषाच्च बलार्थं तद्धि निर्दिशेत्”—
इति । वयोबलेत्यादि वयो यौवनं, बलं शक्त्युपचयलक्षणं, शरीरं
मध्यं स्थूलं च, देशमानूपं साधारणं च; कालं नित्यगमाव-
स्थिकं च द्विविधमपि, तत्र नित्यगे शीते वसन्ते च, आवस्थिके
यौवने बले सति; अशनानि स्निग्धभोजनानि, समीक्ष्य दृष्ट्वा,
उपचयप्रभृतौ व्यायामं कुर्यात् । व्यायामादग्निप्रदीप्तौ सत्यां
सर्वरोगोपशम इति ॥ ३८-५० ॥—

उद्धर्तनं वातहरं कफमेदोविलापनम् ॥ ५१ ॥
स्थिरीकरणमङ्गानां त्वक्प्रसादकरं परम् ॥

व्यायामे पञ्चामुद्धर्तितस्येत्युक्तमत उद्धर्तनं पुनर्निर्दिश-
न्नाह—उद्धर्तनमित्यादि । उद्धर्तनं चात्र प्रविलापनीयविम्ला-
पनकरम् ॥ ५१ ॥—

सिरामुखविविक्तत्वं त्वक्स्थस्याग्रे तेजनम् ॥ ५२ ॥
उद्धर्षणोत्सादनाभ्यां जायेयातामसंशयम् ॥
उत्सादनाद्भवेत् स्त्रीणां विशेषात् कान्तिमद्वयः ५३ ॥
ग्रहर्षसौभाग्यमृजालाघवादिगुणान्वितम् ॥
उद्धर्षणं तु विज्ञेयं कण्डूकोठानिलापहम् ॥ ५४ ॥
ऊर्वोः संजनयत्याशु फेनकः स्थैर्यलाघवे ॥
कण्डूकोठानिलस्तम्भमलरोगापहश्च सः ॥ ५५ ॥
तेजनं त्वग्गतस्याग्नेः सिरामुखविवेचनम् ॥
उद्धर्षणं त्विष्टिकया कण्डूकोठविनाशनम् ॥ ५६ ॥

सिरेत्यादि । तेजनं त्वग्गतस्याग्नेः, सिरामुखविवर्धनम् ।
उद्धर्षणमज्ञेहौषधचूर्णादिभिर्धर्षणम्, अन्ये तु फेनकेष्टकादि-

१ फेनका समुद्रफेनः ।

धर्षणम् । उद्धर्षणोत्सादनाभ्यां जायेयातामिति सिरामुखविवि-
क्तत्वोदीपने उद्धर्षणोत्सादनाभ्यामुत्पद्येयाताम् । केचिदत्र यथा-
यथमाहुः—सिरामुखविविक्तत्वमुद्धर्षणेन, त्वक्स्थस्याग्नेस्तेज-
नमुत्सादनेन; सस्नेहकल्केनोद्धर्षणमुत्सादनम् । मृजा शुद्धप्रभा ।
ऊर्वोरुर्ध्वमधश्च फेनकः, ऊर्ध्वं 'जात' इति लोके । कण्डूकोठवि-
नाशनमिति इयमिष्टिकोद्धर्षणगुणोक्तिः ॥ ५२-५६ ॥

निद्रादाहश्रमहरं स्वेदकण्डूतृपापहम् ॥
हृद्यं मलहरं श्रेष्ठं सर्वेन्द्रियविशोधनम् ॥ ५७ ॥
तन्द्रापापोपशमनं तुष्टिदं पुंस्त्ववर्धनम् ॥
रक्तप्रसादनं चापि स्नानमग्रे च दीपनम् ॥ ५८ ॥
उष्णेन शिरसः स्नानमहितं चक्षुषः सदा ॥
शीतेन शिरसः स्नानं चक्षुष्यमिति निर्दिशेत् ॥ ५९ ॥
श्लेष्ममारुतकोपे तु ज्ञात्वा व्याधिवलावलम् ॥
काममुष्णं शिरःस्नानं भैषज्यार्थं समाचरेत् ॥ ६० ॥
अतिशीताम्बु शीते च श्लेष्ममारुतकोपनम् ॥
अत्युष्णमुष्णकाले च पित्तशोणितवर्धनम् ॥ ६१ ॥
तच्चातिसारज्वरितकर्णशूलानिलार्तिषु ॥
आध्मानारोचकाजीर्णभुक्तवत्सु च गर्हितम् ॥ ६२ ॥
सौभाग्यदं वर्णकरं प्रीत्योजोवलवर्धनम् ॥
स्वेददौर्गन्ध्यवैवर्ण्यश्रमघ्नमनुलेपनम् ॥ ६३ ॥
स्नानं येषां निषिद्धं तु तेषामप्यनुलेपनम् ॥

निद्रेत्यादि । कामं यथेष्टम् । स्नानस्य निषेधमाह—तदि-
त्यादि । येषां स्नानं नेष्यते, तेषामनुलेपनमपि निषिध्यते
॥ ५७-६३ ॥—

रक्षोघ्नमथ चौजस्य सौभाग्यकरमुत्तमम् ॥ ६४ ॥
सुमनोम्बररत्नानां धारणं प्रीतिवर्धनम् ॥

रक्षोघ्नमित्यादि । रत्नानि माणिक्यमरकतादीनि । अस्याग्रे
आदर्शगुणं गoroचनाधारणगुणं च केचिदधीयते; स चाभा-
वान्न लिखितः ॥ ६४ ॥—

मुखालेपादृढं चक्षुः पीनगण्डं तथाऽऽननम् ॥ ६५ ॥
अव्यङ्गपिडकं कान्तं भवत्यम्बुजेसन्निभम् ॥

मुखेत्यादि । कान्तं कमनीयं मनोहरमित्यर्थः ॥ ६५ ॥—
पक्ष्मलं विशदं कान्तममलोज्ज्वलमण्डलम् ॥ ६६ ॥
नेत्रमञ्जनसंयोगाद्भवेच्चांमलतारकम् ॥
यशस्यं स्वर्ग्यमायुष्यं धनधान्यविवर्धनम् ॥ ६७ ॥
देवतातिथिविप्राणां पूजनं गोत्रवर्धनम् ॥

सामान्यमञ्जनगुणमाह—पक्ष्मलमित्यादि । अमलोज्ज्वलम-
ण्डलमिति निर्मलोज्ज्वलचक्षुर्बहिर्भागम् ॥ ६६-६७ ॥—

आहारः प्रीणनः सद्यो बलकृद्देहधारकः ॥ ६८ ॥
आयुस्तेजःसमुत्साहस्मृत्योजोऽग्निविवर्धनः ॥

आहार इत्यादि । तेजो हृदिस्थं निसर्गजं बलम् ॥ ६८॥—

पादप्रक्षालनं पादमलरोगश्रमापहम् ॥ ६९ ॥

चक्षुःप्रसादनं वृष्यं रक्षोघ्नं प्रीतिवर्धनम् ॥

चक्षुःप्रसादनं दृष्टिप्रसादनं, दृष्टिसंयुक्तपादनिबन्धननाडी-
प्रसादनत्वात्; प्रभावादित्यपरे । वृष्यं शुक्रवृद्धिकरं प्रभा-
वात् ॥ ६९ ॥—

निद्राकरो देहसुखश्चक्षुष्यः श्रमसुप्तिनुत् ॥ ७० ॥

पादत्वङ्मृदुकारी च पादाभ्यङ्गः सदा हितः ॥

निद्रेत्यादि । पादाभ्यङ्गोऽत्रापि दृष्टिप्रदः पूर्ववत् ॥ ७० ॥—

पादरोगहरं वृष्यं रक्षोघ्नं प्रीतिवर्धनम् ॥ ७१ ॥

सुखप्रचारमोजस्यं सदा पादत्रधारणम् ॥

अनारोग्यमनायुष्यं चक्षुषोरुपघातकृत् ॥ ७२ ॥

पादाभ्यामनुपानञ्चां सदा चङ्क्रमणं नृणाम् ॥

पापोपशमनं केशनखरोमापमार्जनम् ॥ ७३ ॥

हर्षलाघवसौभाग्यकरमुत्साहवर्धनम् ॥

वाणवारं मृजावर्णतेजोबलविवर्धनम् ॥ ७४ ॥

पादेत्यादि । पादत्रं पादहितं पादुकादि । अनुपानञ्चां पाद-
त्राणवर्जिताभ्याम् । वाणवारं वर्म ॥ ७१-७४ ॥

पवित्रं केश्यमुष्णीपं वातातपरजोपहम् ॥

पवित्रमित्यादि । उष्णीपं शिरोवेष्टनम् ॥—

वर्षानिलरजोघर्महिमादीनां निवारणम् ॥ ७५ ॥

वर्ष्यं चक्षुष्यमौजस्यं शङ्करं छत्रधारणम् ॥

वर्षेत्यादि । शङ्करं सुखकरम् ॥ ७५ ॥—

शुनः सरीसृपव्यालविषाणिभ्यो भयापहम् ॥ ७६ ॥

श्रमस्खलनदोषघ्नं स्थविरे च प्रशस्यते ॥

सत्त्वोत्साहबलस्थैर्यधैर्यवीर्यविवर्धनम् ॥ ७७ ॥

अवष्टम्भकरं चापि भैर्यघ्नं दण्डधारणम् ॥

शुन इत्यादि । सरीसृपाः कृष्णसर्पादयः । व्याला व्याघ्रादयः ।
विषाणिभ्यः शृङ्गिभ्यः । सत्त्वं सत्त्वगुणः, उत्साहो बलं, बलं
तेजः, स्थैर्यमचलत्वं, धैर्यं धीरत्वं, वीर्यं शक्तिः, अव-
ष्टम्भोऽवलम्बनम् । भैर्यघ्नं भयनाशकम् ॥ ७६ ॥ ७७ ॥—

आस्या वर्णकफस्थौल्यसौकुमार्यकरी सुखा ॥ ७८ ॥

आस्येत्यादि । आस्या स्थितिः ॥ ७८ ॥

अध्वा वर्णकफस्थौल्यसौकुमार्यविनाशनः ॥

अत्यध्वा विपरीतोऽस्माज्जरादौर्वल्यकृच्च सः ॥ ७९ ॥

यत्तु चङ्क्रमणं नातिदेहपीडाकरं भवेत् ।

तदायुर्वलमेधाग्निप्रदमिन्द्रियबोधनम् ॥ ८० ॥

अध्वेत्यादि । अत्यध्वा अतिशयेन मार्गगमनम् । चङ्क्रमणं
कुटिलगत्या परिभ्रमणम् ॥ ७९ ॥ ८० ॥

श्रमानिलहरं वृष्यं पुष्टिनिद्राधृतिप्रदम् ॥

सुखं शय्यासनं, दुःखं विपरीतगुणं मतम् ॥ ८१ ॥

बालव्यजनमौजस्यं मक्षिकादीनपोहति ॥

शोपदाहश्रमस्वेदमूर्च्छाघ्नो व्यजनानिलः ॥ ८२ ॥

श्रमेत्यादि । सुखं शय्यासनं विस्तृतमास्तीर्णं मृदुगण्डोपधा-
नादियुक्तम् । दुःखं सङ्कोच्यासनं, दुःखं विपरीतगुणम् । बालव्य-
जनं चामराख्यव्यजनं, व्यजनानिलस्तालवृन्तवायुः ॥ ८१ ॥ ८२ ॥

प्रीतिनिद्राकरं वृष्यं कफवातश्रमापहम् ॥

संवाहनं मांसरक्तत्वक्प्रसादकरं सुखम् ॥ ८३ ॥

प्रीतीत्यादि । संवाहनं सुखकरस्पर्शः, मर्दनं तु गाढं पादा-
भ्यामारभ्य कटिपर्यन्तं, अमितप्रभेदीकाकारस्तु हस्ताभ्यां शनैः
शनैराहननमिति वदति ॥ ८३ ॥

प्रवातं रौक्ष्यवैवर्ण्यस्तम्भकृद्दाहपक्तिनुत् ॥

स्वेदमूर्च्छापिपासाघ्नमप्रवातमतोऽन्यथा ॥ ८४ ॥

सुखं वातं प्रसेवेत ग्रीष्मे शरदि मानवः ॥

निवातं ह्यायुषे सेव्यमारोग्याय च सर्वदा ॥ ८५ ॥

आतपः पित्ततृष्णाग्निस्वेदमूर्च्छाश्रमास्रकृत् ॥

दाहवैवर्ण्यकारी च छाया चैतानपोहति ॥ ८६ ॥

अग्निर्वातकफस्तम्भशीतवेपथुनाशनः ॥

आमाभिष्यन्दजरणो रक्तपित्तप्रदूषणः ॥ ८७ ॥

पुष्टिवर्णबलोत्साहमग्निदीप्तिमतन्द्रिताम् ॥

करोति धातुसाम्यं च निद्रा काले निपेविता ॥ ८८ ॥

सुखमित्यादि । “सुखं प्रवातं सेवेत ग्रीष्मे शरदि वाऽन्तरा”
इत्यन्ये पठन्ति, व्याख्यानयन्ति च—ग्रीष्मशरदौ वातसेवन-
कालः, परं तयोरपि वातप्रसेवनं सान्तरम् । ज्योत्स्नातमसोरुष्णः
पुनः प्रच्छायातिवातगुणैः सदृशा इतीह नोक्ता । अद्रव्यत्वेऽपि
आतपादीनां प्रभावजं कर्म; अन्ये पुनरातप तेज परमाणु-
पुञ्जं, छायामपि तमः परमाणुजामाहुः ॥ ८४-८८ ॥

तत्रादित एव नीचनखरोम्णा शुचिना शुक्लवा-
ससा लघूष्णीपच्छत्रोपानत्केन दण्डपाणिना काले
हितमितमधुरपूर्वाभिभाषिणा बन्धुभूतेन भूतानां
शुरुवृद्धानुमतेन सुसहायेनानन्यमनसा खलूपचरि-
तव्यं, तदपि न रात्रौ, न केशास्थिकण्टकाश्मनुष-
सोत्करकपालाङ्गारामेध्यस्नानबलिभूमिषु, न विप-
मेन्द्रकीलचतुष्पथश्चक्राणामुपरिष्ठात् ॥ ८९ ॥

प्रातरुत्थितस्य दन्तकाष्ठखादनादीन्द्रियशरीरमनसामुपकारक-
मन्तरङ्गमभिधाय बहिरङ्गोपचरणे सद्वृत्तमुद्दिशन्नाह—तत्रे-
त्यादि । लघूष्णीषमल्पतनुकृतं शिरोवेष्टनं, केचिल्लघुपद छत्रेणो-
पानहाऽपि संवन्धयन्ति । उपचरितव्यं गन्तव्यम् । उत्करस्तृणा-
दिसमूहः, आच्छादितखनितमृत्तिकादिरित्यपरे । यागार्थेनिष्ठात-
यूपोपलक्षितः प्रदेश इन्द्रकीलः, इन्द्रार्थं कीला न्यस्यन्ते यस्मिन्

१ ‘दुःखं शय्यासनं’ इति पा० । २ ‘पादाभ्यां च’ इति पा० ।

१ ‘दृष्टिगतं’ इति पा० । २ ‘वृष्यमायुष्यं चक्षुषे हितम्’ इति
पा० । ३ ‘वारवाण’ इति पा० । ४ ‘वारवाणं कञ्चुक इति लोके’
इति पा० । ५ ‘रक्षोघ्नं’ इति पा० । ६ ‘रक्षोघ्नं राक्षसघ्नम्’ इति पा० ।
सु० सं० ५५

देशे स प्रदेश इन्द्रकीलः । चतुष्पथो मार्गचतुष्टयसयोगः ।
श्वभ्रं गर्तः ॥ ८९ ॥

न राजद्विष्टप्रपन्नैशुन्यानुतानि वदेत्, न देव-
ब्राह्मणपितृपरिवादांश्च; न नरेन्द्रद्विष्टोन्मत्तपतित-
क्षुद्रनीचाचारानुपासीत ॥ ९० ॥

पैशुन्यं सूचकता दौर्जन्यमिति यावत् । परिवादो दोषकथ-
नम् । उन्मत्तो वातूलः । पतितः स्वकीयधर्माद्भ्रष्टः । क्षुद्रो
लघुः । नीचा म्लेच्छादयः । नोपासीत नोपसेवेत ॥ ९० ॥

वृक्षपर्वतप्रपातविषमचल्मीकदुष्टवाजिकुञ्जराद्य-
धिरोहणानि परिहरेत्, पूर्णनदीसमुद्राविदितप-
ल्लवद्वभ्रकूपावतरणानि, भिन्नशून्यागारश्मशान-
विजनारण्यवासाश्रिसंभ्रमव्यालभुजङ्गकीटसेवाश्च,
ग्रामाघातकलहशस्त्रसन्निपातव्यालसरीसृपशृङ्गिस-
न्निकर्षांश्च ॥ ९१ ॥

प्रपातो निर्झरपतनम् । कूपान्तावतरणानि परिहरेदिति सब-
न्धः; अविदितोऽज्ञातस्वरूपः; पल्लवं खातगर्तः, अव-
तरणं प्रवेशः; अत्रापि परिहरेदिति संबन्धः । भिन्नश-
ून्यागारं पतितगृहं जनरहितगृहं च, विजनं निर्जनमरण्य-
मटवी, अग्निसंभ्रम उत्पातप्रदीप्तिः, व्याल व्याघ्रादयः,
कीटा वृश्चिकादयः, ग्रामाघातो मारीभयजन्यग्रामहननं, सन्नि-
कर्षं नैकव्यं परिहरेदिति सबन्धः । सरीसृपः कृष्णसर्पः ।
पूर्वमग्नेर्हमन्तादावतिशैत्यादभिप्रेतस्यापि सेवा अत्यन्तोपासनं
निषिद्धम्, अत्र तु ग्रीष्मादौ तस्य सान्निध्यमपि निषिद्धमिति
बुध्यते । तथा पूर्वं व्यालभुजङ्गयोरपि सेवा पुनः पुनर्निकटोपा-
सनं निषिद्धम्, अत्र तु विश्वस्तयोः सान्निध्यमपि निषिध्यत
इति न पौनरुक्त्यम् ॥ ९१ ॥

नाग्निगोगुरुब्राह्मणप्रेक्षादम्पत्यन्तरेणाभियायात् ।
न शवमनुयायात् । देवगोब्राह्मणचैत्यध्वजरोणिपति-
तपापकारिणां च छायां नाक्रमेत । नास्तं गच्छन्त-
मुद्यन्तं वाऽऽदित्यं वीक्षेत । गां धापयन्तीं धयन्तीं
परशस्यं वा चरन्तीं (परस्मै) न कस्मैचिदाचक्षीत,
न चोल्कापातेन्द्रधनूंषि । नाग्निं मुखेनोपधमेत् ।
नापो भूमिं वा पाणिपादेनाभिहन्यात् ॥ ९२ ॥

अग्न्योर्गोब्राह्मणयोः प्रेक्षयोर्दम्पत्योश्चान्तरेण न गच्छेत्,
प्रेक्षा दोला, दम्पती जायापती । शव मृतप्राणिशरीरम् । अनु-
गमनं पश्चाद्गमनम्, स्कन्धदानाद्यविकार विनेति शेषः । चैत्य-
श्मशानवृक्षः । नाक्रमेत न लङ्घयेत् । गा सुरमीम् । धाप-
यन्तीं पाययन्तीं, वत्समिति गम्यते, धेष्टुं पाने । धयन्तीं
स्वयं पियन्तीं कुण्डादिक्षिप्तपानीयप्रमृतीनीति गम्यते । पर-
शस्यं परक्षेत्रम् । नाचक्षीत न कथयेत् । उल्कापात आकाशा-

ज्वलदग्निपातः । उल्कापात इत्यत्र 'उत्पात' इति पाठान्तरे
उत्पाता दिव्यभौमान्तरिक्षास्त्रयः; तत्र दिव्याः प्रतिमारोदनग-
न्धर्वेनगरदर्शनादिकाः, भौमा भूकम्पप्रभृतयः, आन्तरिक्षा-
स्त्रारापतनरविपरिवेशादयः; एतानि कस्मैचिदाचक्षीतेत्यर्थः ।
उपधमेज्ज्वालयेदित्यर्थः ॥ ९२ ॥

न वेगान् धारयेत् । न वहिर्वेगान् ग्रामनगरदे-
वतायतनश्मशानचतुष्पथसलिलाशयपथिसन्निकृ-
ष्टानुत्सृजेन्न प्रकाशं न वाश्वग्निसलिलसोमार्कगो-
गुरुप्रतिमुखम् ॥ ९३ ॥

वहिर्वेगा वातमूत्रपुरीषादीनां, न प्रकाशमिति प्रकाशो यथा
भवत्येवं नोत्सृजेत् ॥ ९३ ॥

न भूमिं विलिखेत्, नासंवृतमुखः सदसि
जृम्भोद्गारश्वासक्षवधूनुत्सृजेत्, न पर्यङ्किकावष्ट-
म्भपादप्रसारणानि गुरुसन्निधौ कुर्यात् ॥ ९४ ॥

विलिखेन्नखादिभिः । न सभायामसंवृतमुखो जृम्भादीन्
विसृजेत् । क्षवधुश्छिन्ना । पर्यङ्किका पर्यस्तिका । अवष्टम्भोऽ-
ग्रपृष्ठपार्श्वस्थितस्तम्भादिष्ववलम्बनं; परमार्थतस्तु अवष्टम्भोऽ-
वलम्बो न पर्यायशब्दः ॥ ९४ ॥

न बालकर्णनासास्रोतोदशनविवराण्यभिकुण्णी-
यात्, न वीजयेत् केशमुखनखवस्त्रगात्राणि, न
गात्रनखवक्त्रवादित्रं कुर्यात्, न काष्ठलोष्टतृणादी-
नभिहन्याद्भिन्द्याद्वा ॥ ९५ ॥

स्रोतासि मूत्रपुरीषादीनाम्, एतेषां विवराणि छिद्राणि;
नाभिकुण्णीयात् नाभिकर्षेत्, न मलं स्पृशेदित्यर्थः । न वीजयेत्
न कम्पयेत् । न गात्रवादित्रं न गात्रं वाद्यभाण्डं कुर्यात् ॥ ९५ ॥

न प्रतिवातातपं सेवेत, न भुक्तमात्रोऽग्निमुपा-
सीत, नोत्कटकाल्पकाष्टासनमध्यासीत, न ग्रीवां
विषमं धारयेत्, न विषमकायः क्रियां भजेत
भुञ्जीत वा, न प्रततमीक्षेत विशेषाज्योतिर्भास्कर-
रसूक्ष्मचलभ्रान्तानि, न भारं शिरसा वहेत्, न
स्वप्नजागरणशयनासनस्थानचङ्क्रमणयानवाहनप्र-
धावनलङ्घनप्लवनप्रतरणहास्यभाष्यव्यवायव्याया-
मादीनुचितानप्यतिसेवेत ॥ ९६ ॥

न प्रतिवातातपमिति अभिमुखं वातमातपं वा न सेवेत ।
नाध्यासीत नोपविशेदित्यर्थः । आसनशब्द उत्कटकादिभिस्त्रि-
भिरभिसवध्यते । प्रततं विस्फारिताक्षं नेक्षेत, ज्योतिरग्निशिखा,
तारकेत्यन्ये । स्वप्नजागरणादीनि स्वभ्यस्तान्यपि न हितानि ।
स्थानमूर्ध्वस्थितिं, चङ्क्रमणं गतागतं, यानं रथादि, वाहनं हस्त्य-
श्वादि, लङ्घनं गर्ताद्युत्क्रमणं, प्लवनमुत्प्लव्य गमनं, प्रतरणं नद्या-
दीनां बाहुभ्यां तरणम् ॥ ९६ ॥

उचितोदप्यहितात् क्रमशो विरमेत्, हितमनु-
चितमप्यासेवेत क्रमशो न, चैकान्ततः पादही-
नात् ॥ ९७ ॥

१ 'स्वकीयाचारभ्रष्ट इति पा० । २ 'प्रपातः पतनस्थान' इति
पा० । ३ 'अग्निसंभ्रमोऽत्यन्तप्रदीप्तत्वम्' इति पा० । ४ 'परस्मै' इति
कचित्पुस्तके न पठ्यते । ५ 'परशस्य परात्र वा चरन्तीम्' इति पा० ।

स्वभ्यस्तादपि यवकादेः क्रमेणैव निवर्तयेदित्यर्थः; सहसा परिवर्तने रोगो मरणं वा । क्रमशो हितं रक्तशाल्यादि । अनुचितमनभ्यस्तं, तत्राभ्यस्तादहितद्यथाक्रमं पादस्यापचयः, तथा तस्याभ्यसनीयस्य यथाक्रममभ्यासे पादस्यैव प्रक्षेपः; एव हिताहितयोश्चतुर्थ्याशस्य षोडशांशस्य वाऽऽवापोद्धाराभ्यां षोडशाहोभिरहितस्य सर्वस्य त्यागो हितस्य सर्वस्य प्राप्तिरिति ॥ ९७ ॥

नावाकृशिराः शयीत, न भिन्नपात्रे भुञ्जीत, न विना पात्रेण, नाञ्जलिपुटेनापः पिबेत्, काले हितमितस्त्रिगन्धमधुरप्रायमाहारं वैद्यप्रत्यवेक्षितमश्नीयात्, ग्रामगणगणिकापणिकशत्रुसत्रशठपतितभोजनानि परिहरेत्, शेषाण्यपि चानिष्टरूपरसगन्धस्पर्शशब्दमानसानि, अन्यान्येवंगुणान्यपि वा संभूय दत्तानि, मक्षिकावालोपहतानि, नाप्रक्षालितपादो भुञ्जीत न मूत्रोच्चारपीडितो न सन्ध्ययोर्नानुपाश्रितो नातीतकालं हीनमतिमात्रं चेति ॥ ९८ ॥

अवाकृशिरा अध शिरा इत्यर्थः । भिन्नपात्रे विदीर्णपात्रे, प्रत्यवेक्षितं विलोकितम् । ग्रामस्था सर्वे मिलित्वा क्वचित् किञ्चिद्भोजनं सपादयन्ति तद्ग्रामभोजनम् । (अन्यान्यपि अनिष्टरूपरसादिभ्यः, शेषाणि ग्राम्यादिभ्यः । संभूय दत्तानि मिलित्वा यावद्दत्तानि भोजनानि परिहरेत् । सर्वाणि च स्वरया दत्तानि परिहरेत् ।) गणा रथकारचारणादयः, गणिका वेश्या, पणिक इतरवणिक, शत्रु विपक्षः, सत्रं यज्ञः, पतितः स्वकीयाचारभ्रष्टः । अनिष्टशब्दो रूपादिभिः सह प्रत्येकं संबध्यते । अनिष्टशब्दः कुतिसतध्वनिः; अनिष्टमानसमसमतमनभिप्रेतम् । अन्यानीति अनिष्टरूपादिभ्योऽन्यानि इष्टरूपादीनि, एवंगुणान्यपीति ग्रामादिभ्यः शेषाण्यपीत्यर्थः । संभूयदत्तानीति मिलित्वा दत्तानि, भोजनानि परिहरेदिति शेषः । उच्चारो विष्टा । नानुपाश्रित आसनरहितो न भुञ्जीत । नातीतकालं व्यतिक्रान्तकालमित्यर्थः ॥ ९८ ॥

न भुञ्जीतोद्धृतस्नेहं नष्टं पर्युषितं पयः ॥

नात्मानमुदके पश्येन्न नष्टः प्रविशेज्जलम् ॥ ९९ ॥

दधि न नक्तं भुञ्जीत न चाप्यघृतशर्करम् ॥

नामुद्रयूपं नाक्षौद्रं नोष्णं नामलकैर्विना ॥

अन्यथा नजयेत्कुष्ठविसर्पादीन् गदान् बहून् ॥ १०० ॥

उद्धृतस्नेहं च सुमन्यनैव स्नेहाद्विन्नं, अत्र स्नेहो घृतम् । दधीत्यादि । न चाप्यलवणं न वाप्युदकवर्जितं दधि भुञ्जीत ॥ ९९ ॥ १०० ॥

घृतमद्यातिसेवाप्रतिभूसाक्षित्वसमाह्वानगोष्ठीवादित्राणि न सेवेत, स्रजं छत्रोपानहौ कनकमतीतवासांसि न चान्यैर्धृतानि धारयेत्, ब्राह्मणमग्निं गां च नोच्छिष्टः स्पृशेत् ॥ १०१ ॥

निष्कारणमाहूय स्वेच्छालापकथनं समाह्वानम् । वादित्राणि मृदङ्गादीनि । अतीतवासांसि जीर्णवस्त्राणि, अन्यैर्विधृतानि न प्रक्षाल्य धारयेत् ॥ १०१ ॥

यस्मिन् यस्मिन्नृतौ ये ये दोषाः कुप्यन्ति देहिनाम् ।

तेषु तेषु प्रदातव्या रसास्ते ते विजानता ॥ १०२ ॥

वर्षासु न पिबेत्तोयं पिबेच्छरदि मात्रया ॥

वर्षासु चतुरो मासान् मात्रावदुदकं पिबेत् ॥ १०३ ॥

उष्णं हैमे वसन्ते च कामं ग्रीष्मे तु शीतलम् ॥

हेमन्ते च वसन्ते च सीध्वरिष्टौ पिबेन्नरः ॥ १०४ ॥

शृतशीतं पिबेद्ग्रीष्मे प्रावृट्काले रसं पिबेत् ॥

यूपं वर्षति, तस्यान्ते प्रपिबेच्छीतलं जलम् ॥ १०५ ॥

स्वस्थ एवमतोऽन्यस्तु दोषाहारमतानुगः ॥

स्नेहं सैन्धवचूर्णेन पिप्पलीभिश्च संयुतम् ॥ १०६ ॥

पिबेदग्निविवृद्धयर्थं न च वेगान् विधारयेत् ॥

अन्नं नियम्य कालेन वर्षादिऋतुलक्षणेनापि पाननियममाह- वर्षाखित्यादि । न पिबेदीषत् पिबेदित्यर्थः । पिबेच्छरदि मात्रयेति मात्राशब्दोऽल्पवचनः । एतेनैतदुक्तं भवति—काममभिलाषपूर्णं, न त्वतिशयेन । सीध्वरिष्टौ मद्यारिष्टयोरुदकं पिबेदित्यर्थः । तस्यान्ते वर्षान्ते । अतोऽन्य इति अस्वस्थः । दोषाहारमतानुगो भवेत् दोषा वातादयः, तत्र वाते त्रिगन्धमुष्णं, पित्ते शीतं, कफे रूक्षोष्णम्; आहारमतानुग इति 'उष्णोदकानुपानं तु स्नेहानामथ शस्यते' इत्यादि ॥ १०२-१०६ ॥—

अग्निदीप्तिकरं वृणां रोगाणां शमनं प्रति ॥ १०७ ॥

प्रावृट्शरद्वसन्तेषु सम्यक् स्नेहादिमाचरेत् ॥

कफे प्रच्छर्दनं पित्ते विरेको वस्तिरीरणे ॥ १०८ ॥

शस्यते त्रिष्वपि सदा व्यायामो दोषनाशनः ॥

भुक्तं विरुद्धमप्यन्नं व्यायामान्न प्रकुप्यति ॥ १०९ ॥

स्वस्थानुरयोऽभयोरपि वक्ष्यमाणं शोधनं निर्दिशन्नाह— कफ इत्यादि । ईरणे वाते । अपिशब्दो व्यायामक्रियाफलानां प्रागुक्तानामपीहानुवर्तनं समुच्चिनोति । न प्रकुप्यति न दोषवच्यं प्राप्नोति ॥ १०७-१०९ ॥

उत्सर्गमैथुनाहारशोधने स्यात्तु तन्मनाः ॥

नेच्छेद्भोगभयात् प्राज्ञः पीडां वा कायमानसीम् ११०

अतिस्त्रीसंप्रयोगाच्च रक्षेदात्मानमात्मवान् ॥

शूलकासज्वरश्वासकार्श्यपाण्ड्वामयक्षयाः ॥ १११ ॥

अतिव्यवायाजायन्ते रोगाश्चाक्षेपकादयः ॥

आयुष्मन्तो मन्दजरा वपुर्वर्णबलान्विताः ॥ ११२ ॥

स्थिरोपचितमांसाश्च भवन्ति स्त्रीषु संयताः ॥

त्रिभिस्त्रिभिरहोभिर्वा समीयात् प्रमदां नरः ॥ ११३ ॥

सर्वेष्टुषु, घर्मेषु पक्षात् पक्षाद्भेदः ॥

रजस्वलामकामां च मलिनामप्रियां तथा ॥ ११४ ॥

वर्णवृद्धां वयोवृद्धां तथा व्याधिप्रपीडिताम् ॥

हीनाङ्गीं गर्भिणीं द्वेष्यां योनिदोषसमन्विताम् ११५

सगोत्रां गुरुपत्नीं च तथा प्रव्रजितामपि ॥
 सन्ध्यापर्वस्वगम्यां च नोपेयात् प्रमदां नरः ॥११६॥
 गोसर्गे चार्धरात्रे च तथा मध्यन्दिनेषु च ॥
 लज्जासमावहे देशे विवृतेऽशुद्ध एव च ॥ ११७ ॥
 क्षुधितो व्याधितश्चैव क्षुब्धचित्तश्च मानवः ॥
 वातविण्मूत्रवेगी च पिपासुरतिदुर्बलः ॥ ११८ ॥
 तिर्यग्योनावयोनौ च प्राप्तशुक्रविधारणम् ॥
 दुष्टयोनौ विसर्गं तु बलवानपि वर्जयेत् ॥ ११९ ॥
 रेतसश्चातिमात्रं तु मूर्धावरणमेव च ॥
 स्थितावुत्तानशयने विशेषेणैव गर्हितम् ॥ १२० ॥
 क्रीडायामपि मेधावी हितार्थी परिवर्जयेत् ॥
 रजस्वलां प्राप्तवतो नरस्यानियतात्मनः ॥ १२१ ॥
 दृष्ट्यायुस्तेजसां हानिरधर्मश्च ततो भवेत् ॥
 लिङ्गिनीं गुरुपत्नीं च सगोत्रामथ पर्वसु ॥ १२२ ॥
 वृद्धां च सन्ध्योश्चापि गच्छतो जीवितक्षयः ॥
 गर्भिण्या गर्भपीडा स्याद् व्याधितायां बलक्षयः १२३
 हीनाङ्गीं मलिनां द्वेष्यां कामं वन्ध्यामसंवृते ॥
 देशेऽशुद्धे च शुक्रस्य मनसश्च क्षयो भवेत् ॥ १२४ ॥
 क्षुधितः क्षुब्धचित्तश्च मध्याह्ने तृपितोऽबलः ॥
 स्थितश्च हानिं शुक्रस्य वायोः कोपं च विन्दति १२५
 अतिप्रसङ्गाद्भवति शोषः शुक्रक्षयावहः ॥
 व्याधितस्य रुजा ग्रीहि मृत्युर्मूर्च्छा च जायते १२६
 प्रत्यूपस्यर्धरात्रे च वातपित्ते प्रकुप्यतः ॥
 तिर्यग्योनावयोनौ च दुष्टयोनौ तथैव च ॥ १२७ ॥
 उपदंशस्तथा वायोः कोपः शुक्रस्य च क्षयः ॥
 उच्चारिते मूत्रिते च रेतसश्च विधारणे ॥ १२८ ॥
 उत्ताने च भवेच्छीघ्रं शुक्राश्मर्यास्तु संभवः ॥
 सर्वं परिहरेत्तस्मादेतल्लोकद्वयेऽहितम् ॥ १२९ ॥
 शुक्रं चोपस्थितं मोहान्न सन्धार्य कथंचन ॥

शोधने वमनविरेचने । तन्मना उत्सर्गादिमना नान्यचित्त
 इत्यर्थः । दोषचयादिशङ्कामप्राप्तं प्राज्ञं शोधनादिना कायमा-
 नसी पीडा नेच्छेदित्यर्थः । अत्र आत्मानं शरीरम् । आत्मवान्
 बुद्धिवान् । स्थिरोपचितमासा इति कठिनस्थिरमासा इत्यर्थः ।
 समीयाद्गच्छेत् । अकामा मैथुनानभिलाषिणीम् । वर्णवृद्धा वर्ण-
 श्रेष्ठमित्यर्थः, यथा शूद्रो न वैश्या, वैश्यो न क्षत्रिया, क्षत्रियो
 न ब्राह्मणीमिति । द्वेष्या शत्रुभूताम् । प्रव्रजिता गृहीतव्रताम् ।
 सन्ध्यापर्वसु पक्षान्तरे नान्वष्टकादिषु । अगम्या स्वसदुद्दिष्टप्रभृ-
 तयः । नोपेयात्र गच्छेत् । गोसर्गे प्रभाते । विवृते अना-
 च्छादिते देशे इत्यर्थः । अशुद्धे मनसोऽप्रिये कलुषितदेशे
 इत्यर्थः । क्षुब्धचित्तो भीतचित्तः । तिर्यग्योनिरजादिः । अयोनि
 मुखमैथुनं, यथा दाक्षिणात्या स्त्रियो मुखे मैथुनं कारयन्ति ।
 प्राप्तशुक्रविधारणमिति एषु शुक्रपातो न कार्य इत्यर्थः, चलितशु-

क्रविधारणं न कार्यमिति वाऽर्थः । दुष्टयोनौ स्वभावदुष्टयोनौ । रेत-
 सश्चातिमात्रं तु विसर्गं विवर्जयेदिति सवन्वः । मूर्धावरणं लिङ्ग-
 मणेरारणं यथा दाक्षिणात्याः कृत्रिममणिं कारयन्तीति जेज्जटः;
 क्वचित् पुस्तके 'मूर्धाहननमेव च' इति पाठः, तत्र रहसि हर्षेण
 शिरस्ताडनं परित्यजेत् । यथाऽऽह वृद्धवाग्भट "मूर्धाभिघातं
 परिहरेत्", लघुवाग्भटोऽपि,—“पर्वान्यनङ्गं दिवसं शिरोह-
 दयताडनम्”—इति । स्थिताविति स्थानं स्थितिरुर्ध्वाभावः, तत्र
 रेतसो विसर्गं वर्जयेत् । उत्तानशयनेऽपि रेतसो विसर्गं परिवर्ज-
 येत् । एतयोः क्रीडायामपि रेतोविसर्गं परिवर्जयेत् । अनियता-
 त्मनोऽजितेन्द्रियस्य । वृद्धा वर्णवयोभ्यां वृद्धाम् । असंवृते देशे
 अनाच्छादितदेशे इत्यर्थः । अशुद्धे कलुषे इत्यर्थः । मनसः
 क्षयोऽप्रकर्षता, वन्ध्यामिति यद्यपि उद्देशशस्त्रे वन्ध्यापदं नास्ति
 तथाऽपि योनिदोषसमन्वितामित्यनेन पदेनोपगृहीतम् । उच्चारिते
 पुरीपवेगवती । मूत्रिते मूत्रवेगयुक्ते । अध स्थित पुमानु-
 त्तः, यद्यपि अप्रियाऽगम्यामूर्धाघातसेवने दूषणं नाभिहितं,
 तथाऽप्यप्रियाया द्वेष्यामिव शुक्रस्य मनसश्च क्षयो भवति, अग-
 म्यासु वर्णवृद्धायामिव जीवितक्षयः, मूर्धाभिघाते च तन्त्रान्त-
 रादूषणं ज्ञेयं, तथा च वृद्धवाग्भट,—“तिमिरादिगदोत्प-
 त्तिर्मूर्धाभिहननाद् भुवम्”—इति ॥ ११०-१२९ ॥—

वयोरुपगुणोपेतां तुल्यशीलां कुलान्विताम् ॥१३०॥
 अभिकामोऽभिकामां तु हृष्टो हृष्टामलङ्कृताम् ॥
 सेवेत प्रमदां युक्त्या वाजीकरणवृंहितः ॥ १३१ ॥
 भक्ष्याः सशर्कराः क्षीरं ससितं रस एव च ॥
 स्नानं सव्यजनं स्वप्नो व्यवायान्ते हितानि तु ॥१३२॥

गुणो दाक्षिण्यादिः । तुल्यशीला समानस्वभावाम् । अभि-
 काम साभिलाषः । अभिकामा वृषस्यन्तीं सकाममित्यर्थः ।
 रसो मासरसः । व्यजन व्यजनानिलः । ननु चास्य विधेरस-
 भव एव, तथाहि—रात्रावेवाभिमनमुक्तं, रात्रौ च स्नानभोज-
 नादिभिरजीर्णादिदोषः स्यात्, तत् कथं मैथुनान्ते स्नानादि-
 विधिः ? सत्यम्, अधिकशुक्राणां नराणां दिवा मैथुनगामिनामयं
 स्नानविधिर्व्यवस्थापित इति भावः ; अथवा ग्रीष्मे सायं स्नान
 भोजनं च सभाव्यते एवेति न दोषः ॥ १३०-१३२ ॥

मुखमात्रं समासेन सदृक्तस्यैतदीरितम् ॥
 आरोग्यमायुरर्थो वा नासद्भिः प्राप्यते नृभिः १३३

१ अस्याग्रे 'येषा मूर्च्छां मरणमेव च' इति पाठः, ते तु रेत-
 सोऽतिविसर्गस्य दूषणं वर्जनप्रकार एव मूर्च्छेत्यादिना पठन्ति । स
 चाप्राकरणिकत्वादसगत इति पूर्वं एव पाठो न्याय्यः । अत्रैवावर्जने
 दोषमाह—मूर्च्छेत्यादि । अन्यदपि दोषकथनप्रस्तावनायामग्रे कथयि-
 ष्यति' इत्यधिकः पाठ उपलभ्यते । २ 'विवृते देशे' इति पा० ।
 ३ हाराणचन्द्रस्तु 'कामवन्ध्या' इति पठित्वा 'अकामां' इति व्या-
 ख्यानयति । ४ 'गुणान्विताम्' इति पा० । ५ 'स्नानं सशर्करं
 क्षीरं रसो भक्ष्याश्च गौडिका । व्यजनं स्वप्नसेवा च व्यवायान्ते
 हितानि तु' इति पा० ।

इति सुश्रुतसंहितायां चिकित्सास्थानेऽनागता-
वाधचिकित्सितं नाम चतुर्विंशोऽध्यायः ॥ २४ ॥
इदानीमतिविस्तृतत्वात्प्रधानमात्रमेवैतद्वीरितं न पुनरत्रा-
प्रधानमपीत्याह—मुखमात्रमित्यादि । मुखमात्रं प्रधानमात्रं,
समासेन संक्षेपेण, नासद्भिरनाचारैः, नृभिः पुरुषैः ॥ १३३ ॥
इति श्रीडल्हनविरचिताया निबन्धसग्रहाख्यायां सुश्रुत-
व्याख्यायां चिकित्सास्थाने चतुर्विंशतितमोऽध्यायः ।

पञ्चविंशतितमोऽध्यायः ।

अथातो मिश्रकचिकित्सितं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
पाल्यामयास्तु विस्त्राव्या इत्युक्तं प्राङ्निबोध तान् ॥
परिपोटस्तथोत्पात उन्मन्थो दुःखवर्धनः ॥ ३ ॥
पञ्चमः परिलेही च कर्णपाल्या गदा स्मृताः ॥
सौकुमार्याच्चिरोत्सृष्टे सहसाऽभिप्रवर्धिते ॥ ४ ॥
कर्णशोफो भवेत् पाल्यां सरुजः परिपोटवान् ॥
कृष्णारुणनिभः स्तब्धः स वातात् परिपोटकः ॥ ५ ॥
गुर्वाभरणसंयोगात्ताडनाद्वर्धणादपि ॥
शोफः पाल्यां भवेच्छयावो दाहपाकरुगन्धितः ॥ ६ ॥
रक्तो वा रक्तपित्ताभ्यामुत्पातः स गदो मतः ॥
बलाद्वर्धयतः कर्णं पाल्यां वायुः प्रकुप्यति ॥ ७ ॥
गृहीत्वा सकफं कुर्याच्छोफं तद्वर्णवेदनम् ॥
उन्मन्थकः सकण्डूको विकारः कफवातजः ॥ ८ ॥
वर्धमाने यदा कर्णे कण्डूदाहरुगन्धितः ॥
शोफो भवति पाकश्च त्वक्स्थोऽसौ दुःखवर्धनः ॥ ९ ॥
कफासृक्कृमयः कुर्युः सर्पपाभा विकारिणीः ॥
स्त्राविणीः पिडकाः पाल्यां कण्डूदाहरुगन्धिताः ॥ १० ॥
कफासृक्कृमिसंभूतः स विसर्पन्नितस्ततः ॥
लिह्यात् सशङ्कुलीं पालीं परिलेहीति स स्मृतः ॥ ११ ॥
पाल्यामया ह्यमी घोरा नरस्याप्रतिकारिणः ॥
मिथ्याहारविहारस्य पालिं हिंस्युरपेक्षिताः ॥ १२ ॥

चिरोत्सृष्टो बहुकालं यावत् परित्यक्तः, सौकुमार्यहेतुत्वात् ।
शङ्कुली वाष्पपाल्यधिष्ठिता ॥ १-१२ ॥

तस्मादाशु भिषक् तेषु स्नेहादिक्रममाचरेत् ॥
तथाऽभ्यङ्गपरीषेकप्रदेहासृग्विमोक्षणम् ॥ १३ ॥
सामान्यतो विशेषाश्च वक्ष्याम्यभ्यञ्जनं प्रति ॥
खरमञ्जरियष्ट्याहसैन्धवामरदारुभिः ॥ १४ ॥
सुपिष्टैः साद्वगन्धैश्च मूलकावल्गुजैः फलैः ॥
सर्पिस्तैलवसामज्जमधूच्छिष्टानि पाचयेत् ॥ १५ ॥
सक्षीराण्यथ तैः पालिं प्रदिह्यात् परिपोटके ॥
मज्जिष्ठातिलयष्ट्याहसारिवोत्पलपद्मकैः ॥ १६ ॥
सरोध्रैः सकदम्बैश्च बलाजम्बवाप्रपल्लवैः ॥
सिद्धं धान्याम्लसंयुक्तं तैलमुत्पातनाशनम् ॥ १७ ॥

तालपत्र्यश्वगन्धार्कवाकुचीफलसैन्धवैः ॥
तैलं कुलीरगोधाभ्यां वसया सह पाचितम् ॥ १८ ॥
सरलालाङ्गुलीभ्यां च हितमुन्मन्थनाशनम् ॥
तथाऽश्मन्तकजम्बवाप्रपत्रकाथेन सेचनम् ॥ १९ ॥
प्रपौण्डरीकमधुकमज्जिष्ठारजनीद्वयैः ॥
चूर्णैरुद्वर्तनैः पालीं तैलाक्तामवचूर्णयेत् ॥ २० ॥
लाक्षाविडङ्गकल्केन तैलं पक्त्वाऽवचारयेत् ॥
स्विन्नां गोमयपिण्डेन प्रदिह्यात् परिलेहिके ॥ २१ ॥
पिष्टैर्विडङ्गैरथवा त्रिवृच्छ्यामार्कसंयुतैः ॥
करञ्जेद्भुदिवीजैर्वा कुटजारग्वधायुतैः ॥ २२ ॥
सर्वैर्वा सार्षपं तैलं सिद्धं मरिचसंयुतम् ॥
सनिम्बपत्रैरभ्यङ्गे मधूच्छिष्टान्वितं हितम् ॥ २३ ॥
पालीषु व्याधियुक्तासु तन्वीषु कठिनासु च ॥
पुष्ट्यर्थं मार्दवार्थं च कुर्यादभ्यञ्जनं त्विदम् ॥ २४ ॥
लोपाकानूपमज्जानं वसां तैलं नवं घृतम् ॥
पचेद्दशगुणं क्षीरमावाप्य मधुरं गणम् ॥ २५ ॥
अपामार्गाश्वगन्धे च तथा लाक्षारसं शुभम् ॥
तत्सिद्धं परिपूतं च खनुगुप्तं निधापयेत् ॥ २६ ॥
तेनाभ्यङ्यात् सदा पालीं सुस्विन्नामतिमर्दिताम् ॥
एतेन पाल्यो वर्धन्ते निरुजो निरुपद्रवाः ॥ २७ ॥
मृदाः पुष्टाः समाः स्निग्धा जायन्ते भूषणक्षमाः ॥

तस्मादित्यादि । स्नेह आदिर्यस्य वमनादेः स तथा । तत्र वा-
तिकेऽभ्यङ्गानुवासनप्रदेहादि, पैतिके विरेचनं, श्लेष्मिके वमनं,
रक्तपैतिके रक्तापकर्षणविरेकपरिषेकादिका क्रिया, कृमिजे कृमि-
घ्नश्च विधिरिति । खरमञ्जरिरपामार्ग । अवल्गुजा वाकुचिका ।
परिपोटके पालिं चतुःस्नेहेन सकट्टेनैव प्रदिह्यात् । तालपत्री मू-
षिकपर्णी । कुलीरगोधाभ्यामिति कुलीरः कर्कटः, गोधा 'गोसाप्'
इति भाषा । सरला धूपकाष्टः । अश्मन्तकादिपत्रकाथपरिसिक्तां
लाक्षाविडङ्गकल्कसिद्धेन तैलेनाभ्यक्ता प्रपौण्डरीकादिचूर्णेनाव-
चूर्णयेत् । त्रिवृदादिसंयुतैर्विडङ्गैर्गोमूत्रपिष्टैः प्रदिह्यात् । गयी तु
परिलेहिके पिप्पलीकृमिघ्नवचाकल्केन गोमूत्रपिष्टेन च प्रदिह्या-
दिति व्याख्यानयति; एतच्च तदनुगपाठेन लभ्यते । सर्वैरनन्त-
रोक्तैः, गोमूत्रं चतुर्गुणम् । अन्ये त्वेवं पठन्ति,—“निम्बपत्रै-
र्मूत्रसिक्ते ह्यङ्गे चाभ्यञ्जनं हितम्” इति । लोपाकः लोभाकः ।
आनूपा महिषादयः । मधुरगणः काकोल्यादिः ॥ १३-२७ ॥

नीलीदलं भृङ्गरजोऽर्जुनत्वक्
पिण्डीतकं कृष्णमयोरजश्च ॥
वीजोद्भवं साहचरं च पुष्पं
पथ्याक्षधात्रीसहितं विचूर्ण्य ॥ २८ ॥
पक्वीकृतं सर्वमिदं प्रमाय
पक्वेन तुल्यं नलिनीभवेन ॥
संयोज्य पक्षं कलशे निधाय
लौहे घटे सन्नानि सापिधाने ॥ २९ ॥

अनेन तैलं विपचेद्विमिश्रं
रसेन भृङ्गत्रिफलाभवेन ॥
आसन्नपाके च परीक्षणार्थं
पत्रं वलाकाभवमाक्षिपेच्च ॥ ३० ॥
भवेद्यदा तद्भमराङ्गनीलं
तदा विपक्वं विनिधाय पात्रे ॥
कृष्णायसे मासमवस्थितं तद-

भ्यङ्गयोगात् पलितानि हन्यात् ॥ ३१ ॥

पलिते नीलीतैलमाह—नीलीदलमित्यादि । नीली नीलाञ्ज-
निका शारदफला, श्रीफलीति लोके । भृङ्गराजो मार्कवः ।
पिण्डीतकं कृष्णं कृष्णपुष्पो मदनः । बीजोद्भवं साहचरं च पुष्पं
बीजकसहचरयोः पुष्पम्; अन्ये त्वस्मिन् योगे साहचरं इयामा-
पुष्पं वदन्ति । एकीकृतं सर्वमिदं प्रमायेति प्रमाय तोलयित्वा,
नलिनीभवेन पट्टेन तुल्यं पद्मतलकर्दमेन सहेत्यर्थः । सयोज्य
मेलयित्वा । सन्ननि गृहे । सापिधाने सुष्ठु आवृते सन्नम्पने
कलस इति ज्ञेयम् । अनेनेत्यादि । पक्षादुद्धृत्यानेन तैलं विप-
चेत् । तैलचतुर्थांशो मेषजकल्कः, लेहाच्चतुर्गुणो द्रव इति न्याय
स्वयमेवोक्त । आसन्नपाके चेत्यादि । तावत् कालं पाचयेद्
यावदेव वलाकापक्षं नीलं न भवतीति; एतेन पुनः पुनर्द्रवं
निक्षिप्य पचेदित्युक्तं भवति ॥ ३०-३१ ॥

सैरीयजम्बवर्जुनकाश्मरीजं

पुष्पं तिलान्मार्कवचूतबीजे ॥

पुनर्नवे कर्दमकण्टकार्यौ

कासीसपिण्डीतकबीजसारम् ॥ ३२ ॥

फलत्रयं लोहरजोऽञ्जनं च

यष्ट्याह्वयं नीरजसारिवे च ॥

पिष्ट्वाऽथ सर्वं सह मोदयन्त्या

साराम्भसा बीजकसंभवेन ॥ ३३ ॥

साराम्भसः सप्तभिरेव पश्चात्

प्रस्थैः समालोड्य दशाहगुप्तम् ॥

लौहे सुपात्रे विनिधाय तैल-

मक्षोद्भवं तच्च पचेत् प्रयत्नात् ॥ ३४ ॥

पक्वं च लौहेऽभिनवे निधाय

नस्यं विदध्यात् परिशुद्धकायः ॥

अभ्यङ्गयोगैश्च नियुज्यमानं

भुञ्जीत मापान् कृशरामथो वा ॥ ३५ ॥

मासोपरिष्ठाद्धनकुञ्चितायाः

केशा भवन्ति भ्रमराङ्गनाभाः ॥

केशास्तथाऽन्ये खलतौ भवेयु-

र्जरा न चैनं सहसाऽभ्युपैति ॥ ३६ ॥

यत्नं परं संभवतीन्द्रियाणां

भवेच्च वक्रं वलिभिर्विमुक्तम् ॥

नाकासिनेऽनर्थिनि नाकृताय

नैवारत्ये तैलमिदं प्रदेयम् ॥ ३७ ॥

सैरीयकादीना पुष्पाणि । मार्कवो भृङ्गराजः । चूत आम्र ।
पुनर्नवा शुक्लोहिता । कर्दमः पद्मिनीमूलपङ्क । पिण्डीतको
मदनकः, तस्य यत्फलं पाण्डुरवर्णं भवति तदिह ग्राह्यम् । बीज-
सारमसनसारम् । अञ्जनं रसाञ्जनं, अन्ये स्रोतोऽञ्जनमाहुः ।
नीरजं नीलोत्पलम् । पिष्ट्वा कर्षप्रमाणमित्यर्थः । मोदयन्ती
मल्लिकेति लोके ख्याता । साराम्भसा बीजकसारोदकेन । तैल-
मक्षोद्भवं विभीतकतैलं, तदाढकप्रमाणं पचेदिति । लौहपात्रे
निधाय स्थापयेत्, 'मासमात्रम्' इति शेषः । एष पलिते खलतौ
च योगः ॥ ३२-३७ ॥

लाक्षा रोध्रं द्वे हरिद्रे शिलाले

कुष्ठं नागं गैरिका वर्णकाश्च ॥

मञ्जिष्ठोग्रा स्यात् सुराष्ट्रोद्भवा च

पत्तङ्गं वै रोचना चाञ्जनं च ॥ ३८ ॥

हेमाङ्गत्वक् पाण्डुपत्रं वटस्य

कालीयं स्यात् पद्मकं पद्ममध्यम् ॥

रक्तं श्वेतं चन्दनं पारदं च

काकोल्यादिः क्षीरपिष्टश्च वर्गः ॥ ३९ ॥

मेदो मज्जा सिक्थकं गोघृतं च

दुग्धं क्वाथः क्षीरिणां च द्रुमाणाम् ॥

एतत् सर्वं पक्वमैकध्यतस्तु

वक्राभ्यङ्गे सर्पिस्तु प्रधानम् ॥ ४० ॥

हन्याद् व्यङ्गं नीलिकां चातिवृद्धां

वक्त्रे जाताः स्फोटिकाश्चापि काश्चित् ॥

पद्माकारं निर्व्यलीकं च वक्रं

कुर्यादेतत् पीनगण्डं मनोज्ञम् ॥ ४१ ॥

१ (लाक्षामनोद्वागजरोध्रतालं पत्तङ्गरक्ताकनकाभिधानाः ।
सौराष्ट्रिका पाण्डु वटस्य पत्रं कालीयकं पद्मकपद्ममध्यम् ३८
गोरोचनाकुङ्कुमगैरिकानि निशाह्वयं पारदचन्दने च ।
क्षौद्रोत्थमज्जाज्यवसापण्यांसि सस्वादुवर्गामयवर्णकानि ॥ ३९ ॥
क्षीरद्रुमाणां कथनेन पिष्ट्वा संपाचितं ताम्रमये कटाहे ।
अभ्यङ्गयोगेन निपेय्यमाणं व्यङ्गं समस्तान् पिडकांश्च सर्पिः ।
वक्त्रे प्रवृद्धामति नीलिकां च तूर्णं निहन्यात्तिलकालकांश्च ।
वलीविमुक्तं दृढपीनगण्डं कुर्याच्च वक्रं कमलामुकारि ॥ ४१ ॥

टी ताल हरिताल, पत्तङ्ग रक्तचन्दनमेदः, रक्ता मञ्जिष्ठा, कनका-
भिधाना सुवर्णक्षीरकेति प्रसिद्धा, सौराष्ट्रिका तुवरमृत्तिका, कालीयक
पीतचन्दन, पद्मक पद्माक, पद्ममध्य पद्मवराटक, पारदः
शम्भुरेतः, चन्दने च एक सितमपर रक्त, क्षौद्रोत्थ मधूच्छिष्टं,
वमामज्जासर्पिष्कानि कल्कभागेनैव, पयो दुग्ध तच्च घृतसमं देय,
स्वादुवर्ग काकोल्यादि, आमयः कुष्ठ; वर्णकः कम्पिष्ठकः, कुङ्कु-
मपरे, अन्ये सुवर्णमाहुः, आरग्वधवल्कमपरे, क्षीरद्रुमाणां कथ-
नेनेति वटादीना त्रिगुणेन क्वाथेन अथवा चतुर्गुणेनेत्यर्थः; अयं
पाठोऽसौष्ठवतोऽपि जेत्येतेनोक्तत्वादस्मद्भूतः पठितत्वान्मयाऽपि पठितः
इति पा० ।

राज्ञामेतद्योपितां चापि नित्यं

कुर्याद्वैद्यस्तत्समानां नृणां च ॥

कुष्ठं वै सर्पिरेतत् प्रधानं

येषां पादे सन्ति वैपादिकाश्च ॥ ४२ ॥

लाक्षामित्यादि । वलिस्त्वक्सकोचः ॥ ३८-४२ ॥

हरीतकीचूर्णमरिष्टपत्रं

चूतत्वचं दाडिमपुष्पवृन्तम् ॥

पत्रं च दद्यान्मदयन्तिकाया

लेपोऽङ्गरागो नरदेवयोग्यः ॥ ४३ ॥

इति सुश्रुतसंहितायां चिकित्सास्थाने-

मिश्रकचिकित्सितं नाम पञ्चविं-

शोऽध्यायः ॥ २५ ॥

हरीतकीत्यादि । अरिष्टपत्र निम्बपत्रं, फेनिलवृक्षपत्रं वा ।

चूतत्वक् आम्रत्वक् । मदयन्तिका मेहदीति लोके, यस्याः
पिष्टैः पत्रैर्नखानां रागं क्षिय उत्पादयन्ति ॥ ४३ ॥

इति श्रीडल्हणविरचिताया निबन्धसंग्रहाख्यायां सुश्रुत-
व्याख्यायां चिकित्सास्थाने पञ्चविंशतितमोऽध्यायः ।

षड्विंशतितमोऽध्यायः ।

अथातः क्षीणवलीयं वाजीकरणचिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

क्षीणता हीनशक्तित्वम् ॥ १ ॥ २ ॥

कल्यस्योदग्रवयसो वाजीकरणसेविनः ॥

सर्वेष्वृतुष्वहरहर्व्यवायो न निवारितः ॥ ३ ॥

स्थविराणां रिरंसूनां स्त्रीणां बालभ्यमिच्छताम् ॥

योषित्प्रसङ्गात् क्षीणानां क्लीवानामल्परेतसाम् ॥ ४ ॥

विलासिनामर्थवतां रूपयौवनशालिनाम् ॥

नृणां च बहुभार्याणां योगा वाजीकरा हिताः ॥ ५ ॥

कल्यस्य रोगरहितस्य । उदग्रवयसस्तरुणस्य ॥ ३-५ ॥

सेवमानो यदौचित्याद्वाजीवात्यर्थवेगवान् ॥

नारीस्तर्पयते तेन वाजीकरणमुच्यते ॥ ६ ॥

भोजनानि विचित्राणि पानानि विविधानि च ॥

वाचः श्रोत्रानुगामिन्यस्त्वचः स्पर्शसुखास्तथा ॥ ७ ॥

यामिनी सेन्दुतिलका कामिनी नवयौवना ॥

गीतं श्रोत्रमनोहारि ताम्बूलं मदिराः स्रजः ॥ ८ ॥

मनसश्चाप्रतीघातो वाजीकुर्वन्ति मानवम् ॥

अथ किं तद्वाजीकरणमित्युच्यत इत्याह—सेवमान इत्यादि ।
तथाऽन्यत्रापि “वाजीवातिबलो ज्ञेयं यात्यप्रतिहतं स्त्रियः”—
इत्यादि । तत् त्रिविधम्—जनकं, प्रवर्तकं, जनकप्रवर्तकं चेति ।
तत्र जनकं मासघृतादिकं, यतस्तद्रसादिधातुक्रमेण परिणतं
सप्तधातुपुष्टिं करोति; प्रवर्तकमुच्चटाचूर्णादिकं शुक्रविरचनं,
तस्य च वैरेचनिकत्वे सत्याशुक्षयकारित्वं स्यात्, अतो विरेचनं

शुक्रस्य पतनायाभिमुखीभावमात्रकरणं; जनकप्रवर्तकं तु गव्य-
घृतगोधूममाषाण्डफलादिकम् । केवलं देहबलकरं जनकं
गोधूमादिकं, केवलमनोबलकरं सङ्कल्पादि-तु प्रवर्तकं, घृतक्षी-
रादि देहमनोबलकरं सदुभयकरमिति । वृष्यादिद्रव्याणां सद्यः
शुकादिकरणे प्रभावोऽयम् । तथा च श्रीवाग्भटः,—“केचिदा-
हुरहोरात्राद्दशाहादपरे, परे । मासात् प्रयाति शुक्रत्वमन्नं पा-
कक्रमादिति ॥ वृष्यादीनि प्रभावेण सद्यः शुकादि कुर्वते ॥ प्रायः
करोत्यहोरात्रात् कर्माद्यन्यच्च मेषजम्”—इति । रिरंसु, रन्तुमि-
च्छुः । प्रवर्तनादिकारणान्युद्दिशन्नाह—भोजनानीत्यादि ॥ ६-८ ॥

तैस्तैर्भावैरह्वैस्तु रिरंसोर्मनसि क्षते ॥ ९ ॥

द्वेष्यस्त्रीसंप्रयोगाच्च क्लैब्यं तन्मानसं स्मृतम् ॥

कटुकाम्लोष्णलवणैरतिमात्रोपसेवितैः ॥ १० ॥

सौम्यधातुक्षयो दृष्टः क्लैब्यं तदपरं स्मृतम् ॥

अतिव्यवायशीलो यो न च वाजीक्रियारतः ॥ ११ ॥

ध्वजभङ्गमवाप्नोति तच्छुक्रक्षयहेतुकम् ॥

महता मेढ्ररोगेण मर्मच्छेदेन वा पुनः ॥ १२ ॥

क्लैब्यमेतच्चतुर्थं स्यान्नृणां पुंस्त्वोपघातजम् ॥

जन्मप्रभृति यः क्लीबः क्लैब्यं तत् सहजं स्मृतम् ॥ १३ ॥

वलिनः क्षुब्धमनसो निरोधाद् ब्रह्मचर्यतः ॥

पष्टं क्लैब्यं मतं तत्तु स्थिरशुक्रनिमित्तजम् ॥ १४ ॥

असाध्यं सहजं क्लैब्यं मर्मच्छेदाच्च यद्भवेत् ॥

साध्यानामितरेषां तु कार्यो हेतुविपर्ययः ॥ १५ ॥

प्रवर्तनाकारणान्युद्दिशन्नाह—तैस्तैरित्यादि । तैस्तैर्भावैरिति
भयाविश्रम्भस्त्रीदोषदर्शनादिभिः । रिरंसुः रन्तुमिच्छुः । धातु-
क्षयजन्यं क्लैब्यमाह—अतिव्यवायेत्यादि । मर्मच्छेदेनेति
शुक्रवहनाडीनां छेदनात् । स्थिरं कठिनं, अन्ये पुरुष-
माहुः ॥ ९-१५ ॥

विधिर्वाजीकरो यस्तु तं प्रवक्ष्याम्यतः परम् ॥

तिलमाषविदारीणां शालीनां चूर्णमेव वा ॥ १६ ॥

पौण्ड्रकेशुरसैराद्रं मर्दितं सैन्धवान्वितम् ॥

वराहमेदसा युक्तां घृतेनोत्कारिकां पचेत् ॥ १७ ॥

तां भक्षयित्वा पुरुषो गच्छेत्तु प्रमदाशतम् ॥

रसैर्मासरसैरिशुरसैश्च । उत्कारिका लप्सिकाम् ॥ १६ ॥ १७ ॥

वस्ताण्डसिद्धे पयसि भावितानसकृत्तिलान् ॥ १८ ॥

शिशुमारवसापकाः शङ्कुल्यस्तैस्तिलैः कृताः ॥

यः खादेत् स पुमान् गच्छेत् स्त्रीणां शतमपूर्ववत् ॥ १९ ॥

सामान्यपरिभाषाकल्पेन सिद्धे पयसि सप्ताहं भावितान्
तिलान् खादेत्, तत्रानुपानं क्षीरमेवेत्येको योगः । परिभाषा-
माह—“द्रव्यादष्टगुणं क्षीरं क्षीरात्तोयं त्रुगुणम् । क्षीरावशिष्टं
कर्तव्यं क्षीरपाके त्वयं विधिः”—इति । वस्ताण्डसिद्धपयो-
भाविततिलैः कृताः शङ्कुल्यः शिशुमारवसया भृशभक्षितां

यथोक्तफलदाः, तत्राप्यनुपाने क्षीरमिति द्वितीयो योगः, एतेन योगद्वयमुक्तम् । अपूर्ववत् प्रथमसुरतवत् ॥ १८ ॥ १९ ॥

पिप्पलीलवणोपेते वस्ताण्डे क्षीरसर्पिषि ॥

साधिते भक्षयेद्यस्तु स गच्छेत् प्रमदाशतम् ॥ २० ॥

पिप्पलीत्यादि । वस्ताण्डे क्षीरसर्पिषा क्षीरोत्थितनवनीत-
सर्पिषा पक्वे पिप्पल्या किञ्चित्कटुके सैन्धवेन किञ्चिल्लवणे भक्षिते
यथोक्तफलदे, अनुपानं शीतलजलम् ॥ २० ॥

पिप्पलीमाषशालीनां यवगोधूमयोस्तथा ॥

चूर्णभागैः समैस्तैस्तु घृते पूषलिकां पचेत् ॥ २१ ॥

तां भक्षयित्वा पीत्वा तु शर्करामधुरं पयः ॥

नरश्चटकवद्गच्छेद्दशवारान्निरन्तरम् ॥ २२ ॥

पिप्पलीत्यादि । शृतं शर्करामधुरं क्षीरमनुपानम् ॥ २१ ॥ २२ ॥

विदार्याः सुकृतं चूर्णं खरसेनैव भावितम् ॥

सर्पिर्मधुयुतं लीढ्वा दश स्त्रीरधिगच्छति ॥ २३ ॥

एवमामलकं चूर्णं खरसेनैव भावितम् ॥

शर्करामधुसर्पिर्मैर्युक्तं लीढ्वा पयः पिबेत् ॥ २४ ॥

एतेनाशीतिवर्षोऽपि युवेव परिहृष्यति ॥

खरसेनैव विदार्या एव, शर्करासर्पिं क्षौद्रयुतं लीढ्वाऽनन्त-
रमनुपानं पयः पिबेत् ॥ २३ ॥ २४ ॥—

पिप्पलीलवणोपेते वस्ताण्डे घृतसाधिते ॥ २५ ॥

शिशुमारस्य वा खादेत्ते तु वाजीकरे भृशम् ॥

कुलीरकूर्मनक्राणामण्डान्येवं तु भक्षयेत् ॥ २६ ॥

महिषर्षभवस्तानां पिबेच्छुक्राणि वा नरः ॥

पिप्पलीत्यादि । वस्ताण्डे अजमुष्कौ । शिशुमारस्य 'अण्डे'
इति शेषः । कुलीर' कर्कट', 'गृहचटक' इत्यन्ये, 'कुलीरो मत्स्य-
विशेष' इत्यपरे । कूर्म' कच्छपः । नक्रो मत्स्यमेदः । 'घडियाल'
इति लोके । अण्डमत्र प्राणाधारो वर्तुल, नतु मुष्क । ऋषभो
वृषभ । वस्तश्छागः । तेषां शुक्राणि गुरुपदेशात् तदाधार-
भूतान्येवाण्डानि ॥ २५ ॥ २६ ॥—

अश्वत्थफलमूलत्वक्कुच्छुङ्गासिद्धं पयो नरः ॥ २७ ॥

पीत्वा सशर्कराक्षौद्रं कुलिङ्ग इव हृष्यति ॥

विदारिमूलकत्वं तु घृतेन पयसा नरः ॥ २८ ॥

उडुम्बरसमं पीत्वा वृद्धोऽपि तरुणायते ॥

माषाणां पलमेकं तु संयुक्तं क्षौद्रसर्पिषा ॥ २९ ॥

अवलिह्य पयः पीत्वा तेन वाजी भवेन्नरः ॥

क्षीरपक्वास्तु गोधूमानात्मगुप्ताफलैः सह ॥ ३० ॥

शीतान् घृतयुतान् खादेत्ततः पश्चात् पयः पिबेत् ॥

नक्रमूषिकमण्डकचटकाण्डकृतं घृतम् ॥ ३१ ॥

१ 'क्षीरपिरोइति' इति पा० । २ 'शुक्राणां' दुरुपादेयत्वात्तदाधा-
रभूतान्यण्डानि ग्राह्याणि' इति पा० । ३ 'शृतेन' इति पा० ।

पादाभ्यङ्गेन कुरुते बलं भूमिं तु न स्पृशेत् ॥

यावत् स्पृशति नो भूमिं तावद्गच्छेन्निरन्तरम् ॥ ३२ ॥

स्वयंगुप्तेक्षुरकयोः फलचूर्णं सशर्करम् ॥

धारोणेन नरः पीत्वा पयसा न क्षयं व्रजेत् ॥ ३३ ॥

उच्चटान्चूर्णमप्येवं क्षीरेणोत्तममिष्यते ॥

शतावर्गुच्चटामूलं पेयमेवं बलार्थिना ॥

स्वयंगुप्ताफलैर्युक्तं मापसूपं पिबेन्नरः ॥ ३४ ॥

गुप्ताफलं गोक्षुरकाच्च बीजं

तथोच्चटां गोपयसा विपाच्य ॥

खजाहतं शर्करया च युक्तं

पीत्वा नरो हृष्यति सर्वरात्रम् ॥ ३५ ॥

माषान् विदारीमपि सोच्चटां च

क्षीरे गवां क्षौद्रघृतोपपन्नाम् ॥

पीत्वा नरः शर्करया सुयुक्तां

कुलिङ्गवद्भृष्यति सर्वरात्रम् ॥ ३६ ॥

अश्वत्थेत्यादि । शुङ्गा अम्रपल्लवा । हृष्यति, सकामो भवति ।
उडुम्बरसमं उडुम्बरफलप्रमाणम् । स्वयंगुप्ता कपिकच्छू' ।
इक्षुरक' कोकिलाक्ष 'तालमखाना' इति लोके । उच्चटा श्वेत-
दुर्वारिका खलपविटप प्रायशो हिमवति सरयूनदीतरे दृश्यते ।
एवमिति सशर्करधारोष्णक्षीरेण, खजाहत मन्थानहतम्
॥ २७-३६ ॥

गृष्टीनां वृद्धवत्सानां मापपर्णभृतां गवाम् ॥

यत् क्षीरं तत् प्रशंसन्ति बलकामेषु जन्तुषु ॥ ३७ ॥

क्षीरमांसगणाः सर्वे काकोल्यादिश्च पूजितः ॥

वाजीकरणहेतोर्हि तस्मात्तत्तु प्रयोजयेत् ॥ ३८ ॥

गृष्टीनां प्रथमप्रसूतानां, वृद्धवत्सानामेकवर्षवत्सानामित्यर्थः ।
माषपर्णभृता माषपर्णेन पोषितानां, माषपर्णग्रहणं फलव्युदासार्थं,
ते च माषपर्णा हरिता अभिप्रेता न शुष्का ॥ ३७ ॥ ३८ ॥

एते वाजीकरा योगाः प्रीत्यपत्यबलप्रदाः ॥

सेव्या विशुद्धोपचितदेहैः कालाद्यपेक्षया ॥ ३९ ॥

इति सुश्रुतसंहितायां क्षीणवलीयवाजीकरण-

चिकित्सितं नाम षड्विंशोऽध्यायः ॥ २६ ॥

प्रीतिः मनःसुखं, अपत्यं सन्ततिः, बलं देहस्योपचयलक्षणं
शक्तिलक्षणं वा । विशिष्टशोधनविशुद्धशरीराणां कृतससर्जन-
नामेव यथोक्तं फलं भवति नान्यथेति दर्शयन्नाह—सेव्या
विशुद्धोपचितदेहैरिति पूर्वं विशुद्धा कृतससर्जनत्वात् पश्चादु-
पचिताः ॥ ३९ ॥

इति श्रीडल्हणविरचितायां निबन्धसंग्रहाख्यायां सुश्रुतव्या-
ख्याया चिकित्सास्थाने षड्विंशतितमोऽध्यायः ॥ २६ ॥

१ 'माषयूप' इति पा० । २ 'माषाः पर्णवन्तः' इति पा० ।

सप्तविंशतितमोऽध्यायः ।

अथातः सर्वोपघातशमनीयं रसायनं व्याख्यास्यामः
यथोवाच भगवान् धन्वन्तरिः ॥ २ ॥

रसादिधातूनामयनमाप्यायनम्, अथवा मेषजाश्रितानां
रसवीर्यविपाकप्रभावपरमायुर्वलवीर्याणां वयःस्थैर्यकराणामयनं
लाभोपायो रसायनम्; वर्धकं स्थापकमप्राप्तप्रापकं वेत्यर्थः ।
द्विविधं रसायनं,—कुटिप्रावेशिकं, वातातपिकं च, पुनश्च
त्रिविधं—काम्य, नैमित्तिकम्, आजस्विकं च, 'प्राणमेधाकामः
श्रीकाम' इत्यादिकं काम्यं, नैमित्तिकं व्याधिनिमित्तं शिलाज-
तुभल्लातकतुवरकाद्यम्, आजस्विकं क्षीरघृताभ्यासादिकम्,
पुनश्च द्विविधं—सशोधनसशमनभेदेन, दोषस्य संशोवनादि
सशोधन, सशमनं नागबलाप्रयोगादिकमिति ॥ १ ॥ २ ॥

पूर्वं वयसि मध्ये वा मनुष्यस्य रसायनम् ॥
प्रयुज्जीत भिषक् प्राज्ञः स्निग्धशुद्धतनोः सदा ॥ ३ ॥
नाविशुद्धशरीरस्य युक्तो रसायनो विधिः ॥
न भाति वाससि क्लिष्टे रङ्गयोग इवाहितः ॥ ४ ॥
शरीरस्योपघाता ये दोषजा मानसास्तथा ॥
उपदिष्टाः प्रदेशेषु तेषां वक्ष्यामि वारणम् ॥ ५ ॥

न भाति न दीप्यते । आहितं प्रयुक्तं । शरीरदोषा
वातादयः, मानसौ तु रजस्तमसी ॥ ३-५ ॥

शीतोदकं पयः क्षौद्रं सर्पिरित्येकशो द्विशः ॥
त्रिशः समस्तमथवा प्राक् पीतं स्थापयेद्वयः ॥ ६ ॥

शरीरस्य प्रकृतिभेदेन चतुर्विधं वयःस्थापनमुपदिश-
न्नाह—शीतोदकमित्यादि । शीतोदकपयः क्षौद्रसर्पिषामेकशश्च-
त्वारः प्रयोगाः, द्विशः पदः, त्रिशश्चत्वारः, चतुर्भिरेकः, एवं
पञ्चदश प्रयोगाः । उदकं पयः क्षौद्रं सर्पिरित्येकशश्चत्वारः; उदक-
पयसी, उदकक्षौद्रे, उदकसर्पिषी, पयः क्षौद्रे, पयः सर्पिषी, क्षौद्र-
सर्पिषीत्येवं द्विशः षट्; उदकपयः सर्पिषि, उदकक्षौद्रसर्पिषि,
पयः क्षौद्रसर्पिषि, उदकपयः क्षौद्राणीत्येवं चत्वारः, उदकपयः
क्षौद्रसर्पिर्भिरेक एव च प्रयोगः । मानाविरुद्धानामेषा विपमाना-
मुपयोगः कार्य इति ज्ञेयम् । शीतोदकं समपित्तवातकफप्रकृतौ,
प्रयः पुनरधिकपित्तप्रकृतावेव, क्षौद्रं कफप्रकृतौ, सर्पिं पुनर-
धिकवातप्रकृतौ, अत्रैकैकद्वित्रिचतुर्द्वयसयोगो हिताहितवाता-
दिदोषभेदप्रकृतिषु खलुञ्चा विभजनीयः ॥ ३-६ ॥

तत्र विडङ्गतण्डुलचूर्णमाहृत्य यष्टीमधुकमधुयुक्तं
यथावलं शीततोयेनोपयुज्जीत शीततोयं चानुपिबे-
देवमहरहर्मासं, तदेव मधुयुक्तं भल्लातककाथेन वा,
मधुद्राक्षाकाथयुक्तं वा, मध्वामलकरसाभ्यां वा,
गुडूचीकाथेन वा, एवमेते पञ्च प्रयोगा भवन्ति;
जीर्णे मुद्रामलकयूपेणालवणेनारूपस्नेहेन घृतघन्त-
मोदनमश्रीयात्; एते खल्वर्शांसि क्षपयन्ति, कृमीनु-
पघ्नन्ति, ग्रहणधारणशक्तिं जनयन्ति, मासे मासे च
प्रयोगे वर्षशतं वर्षशतमायुषोऽभिवृद्धिर्भवति ॥ ७ ॥

सु० स० ५६

अतश्चोर्ध्वमायुर्वर्धनमुपदिशन्नाह—तत्रेत्यादि । यष्टीमधु
मधु च विडङ्गतण्डुलमानेन प्राहृत्य; एतत् पित्तकार्शस्सु तत्प्रकृतौ
वा । तदेव विडङ्गतण्डुलचूर्णं मधुप्रक्षेपं भल्लातककाथेन पेयं,
यथावलमत्रापि सवध्यते; एतद्वातजेषु शुष्कार्शे सु तत्प्रकृता-
वपि । मधुद्राक्षाकाथयुक्तं वा 'विडङ्गतण्डुलचूर्णम्' इति शेषः ।
मध्वित्यादि अत्रापि विडङ्गतण्डुलचूर्णम् । गुडूचीत्यादि अत्रापि
विडङ्गतण्डुलचूर्णम् । घृतघन्तं बहुघृतमित्यर्थः । तेषां
फलमाह—एते इत्यादि । तस्य भल्लातकविधानवदाहारः
परिहारश्च ॥ ७ ॥

विडङ्गतण्डुलानां द्रोणं पिष्टपचने पिष्टवदुपस्वेद्य
विगतकपायं स्विन्नमवतार्य दृषदि पिष्टमायसे दृढे
कुम्भे मधूदकोत्तरं प्रावृषि भस्मराशावन्तर्गृहे च-
तुरो मासान्निदध्यात्, वर्षाविगमे चोद्धृत्योप-
संस्कृतशरीरः सहस्रसंपाताभिहुतं कृत्वा प्रातः-
प्रातर्यथावलमुपयुज्जीत, जीर्णे मुद्रामलकयूपेणाल-
वणेन घृतघन्तमोदनमश्रीयात्, पांशुशय्यायां
शयीत, तस्य मासादूर्ध्वं सर्वाङ्गेभ्यः कृमयो
निष्कामन्ति, तानणुतैलेनाभ्यक्तस्य वंशविदलेनाप-
हरेत्, द्वितीये पिपीलिकास्तृतीये यूकास्तथैवापह-
रेत्, चतुर्थे दन्तनखरोमाण्यवशीर्यन्ते; पञ्चमे प्रश-
स्तगुणलक्षणानि जायन्ते, अमानुषं चादित्यप्रकाशं
चपुरधिगच्छति, दूराच्छ्रवणानि दर्शनानि चास्य
भवन्ति, रजस्तमसी चापोह्य सत्त्वमधितिष्ठति,
श्रुतनिगाद्यपूर्वोत्पादी गजबलोऽश्वजवः पुनर्यु-
वाऽष्टौ वर्षशतान्यायुरवाप्नोति; तस्याणुतैलमभ्य-
ङ्गार्थं, अजकर्णकपायमुत्सादनार्थं, सोशीरं कूपोदकं
स्नानार्थं, चन्दनमुपलेपनार्थं, भल्लातकविधानवदा-
हारः परिहारश्च ॥ ८ ॥

काश्मर्याणां निष्कुलीकृतानामेष एव कल्पः
पांशुशय्याभोजनवर्जः; अत्र हि पयसा शृतेन भो-
क्तव्यं, समानमन्यत् पूर्वणाशिषश्च । शोणितपित्त-
निमित्तेषु विकारेष्वेतेषामुपयोगः ॥ ९ ॥

यथोक्तमागारं प्रविश्य बलामूलार्धपलं पलं वा
पयसाऽऽलोड्य पिबेत्, जीर्णे पयः सर्पिरोदनं इत्या-
हारः, एवं द्वादशरात्रमुपयुज्य द्वादश वर्षाणि वय-
स्तिष्ठति; एवं दिवसशतमुपयुज्य वर्षशतं वयस्ति-
ष्ठति । एवमेवातिबलानागबलाविदारीशतावरीणा-
मुपयोगः । विशेषतस्त्वतिबलामुदकेन, नागबला-
चूर्णं मधुना, विदारीचूर्णं क्षीरेण, शतावरीमप्येवं,
पूर्वेणान्यत् समानमाशिषश्च समाः । एतास्त्वौष-
धयो बलकामानां शोषिणां रक्तपित्तोपसृष्टानां शो-
णितं छर्दयतां विरिच्यमानानां चोपदिश्यन्ते ॥ १० ॥

१ 'पिष्टवदुस्वेद्य' इति पा० । २ 'अलवणेनारूपस्नेहेन' इति पा० ।

पिष्टपचने तृणादिकृतास्तारे कटाहे । दृषदि शिलायाम् ।
मधूदकोत्तरं मधूदकप्रधानम्; उदकमत्र विडङ्गकषाय एव, शीतो-
दकमित्यन्ये । निदध्यात्स्यापयेत् । उपसस्कृतशरीरो विशुद्धदेहः ।
सहस्रसपाताभिहुतं कृत्वा सहस्रसंपाताध्यायो ऋग्वेदे पठ्यते,
तैर्मन्त्रैः सहस्रं हुत्वोपयुजीत । जेजटस्तु सपातशब्देन याज्ञि-
कानां स्रवणं, तथा ह्याहार्यं संस्कृत्य द्रव्याणि ह्रूयन्ते, हुत्वा
हुत्वा च पानीयादिपूर्णपात्रे स्रव्यन्ते । एतदुक्तं भवति—
सहस्रसंपतनं यस्मिन्नभिहुते तत्तथा; तत् कृत्वोपयुजीतेत्यर्थः ।
गयी तु अथर्वविद्धि संपातक्रमेणौषधाधिकारिणा मन्त्रेण त्रिप-
दागायत्र्या वा प्राक्तनकर्मक्षयार्थं विघ्नशान्त्यर्थमभिमताशी प्रा-
प्त्यर्थं वा सहस्राभिहुतं कृत्वा प्रयुज्यन्ते । पाशुधूलिः । वंशविद-
लेन वंशकम्बिकया । द्वितीये इति मासे । अवशीर्यन्ते पतन्ती-
त्यर्थः । चतुर्थेऽतीते इत्यर्थः । अपूर्वोत्पादीति अपूर्वश्लोकादिक
करोतीत्यर्थः । अजकर्णो महासर्ज, 'गन्धमुण्ड' इति लोके ।
कषायोऽत्र कल्क । स्नेहकल्केनोद्धर्षणमुत्सादनम् । चन्दनं
रक्तचन्दनं, सितचन्दनमित्यपरे । भङ्गातकविधानवदिति विवृ-
तागारप्रवेशादिभिरित्यर्थः; समानमन्यत् । आशिष इति गुणा
इत्यर्थः ॥ ८-१० ॥

वाराहीमूलतुलाचूर्णं कृत्वा ततो मात्रां मधु-
युक्तां पयसाऽलोड्य पिबेत्, जीर्णे पयः सर्पिरोदन
इत्याहारः, प्रतिषेधोऽत्र पूर्ववत्; प्रयोगसिममुप-
सेवमानो वर्षशतमायुरवाप्नोति स्त्रीषु चाक्षयता-
म्, एतेनैव चूर्णेन पयोऽवचूर्ण्य शृतशीतमभिम-
थ्याज्यमुत्पाद्य मधुशृतमुपयुजीत सायंप्रातरेक-
कालं वा, जीर्णे पयः सर्पिरोदन इत्याहारः, एवं
मासमुपयुज्य वर्षशतायुर्भवति ॥ ११ ॥

वाराहीत्यादि । प्रतिषेधो निवृत्ति । एतेनैव चूर्णेन वाराही-
चूर्णेन क्षीरपाकविधिना शृतं क्षीरमवचूर्ण्य, तच्च शीतमभिमथ्य,
आज्यमुत्पादयेत्, वाराहीशतपाकं वा सर्पिर्द्रोणमुपयुज्य वर्षश-
तायुर्भवति । जीर्णे पयः सर्पिरोदन इत्याहार । कल्पनासाह—
वाराहीकन्दकल्कं क्षीरचतुर्गुणं घृतद्रोणं पचेत्; अनेन क्रमेण
शतपाकं घृतं द्रोणमुपयुज्य वर्षशतायुर्भवति । अन्ये पुनरनुक्तं
जलमेव चतुर्गुणमाहुः । यद्यपि स्नेहपानानन्तरं स्नेहभोजनं
निषिद्धं, तथाऽप्यत्र वाराह्या शतपाकसंस्कृतस्य स्वभावशम-
नीयरूपस्य सर्पिष पानानन्तरं रसायनविधिना सर्पिषा भोजनं
युज्यते इति न दोषः ॥ ११ ॥

चक्षुःकामः प्राणकामो वा बीजकसाराग्निमन्थ-
मूलं निःक्वाथ्य मापप्रस्थं साधयेत्, तस्मिन् सि-
ध्यति चित्रकमूलानामक्षमात्रं कल्कं दद्यादामल-
करसचतुर्थभागं, ततः स्विन्नमवतार्य सहस्रसंपा-
ताभिहुतं कृत्वा शीतीभूतं मधुसर्पिर्भ्यां संसृज्यो-

पयुजीत यथावलं, यथासात्म्यं च लवणं परिहरन्
भक्षयेत् । जीर्णे मुद्गामलकयूपेणालवणेन घृतच-
न्तमोदनमश्नीयात् पयसा वा मासत्रयं; एवमा-
भ्यां प्रयोगाभ्यां चक्षुः सौपर्णं भवत्यनल्पवलः
स्त्रीषु चाक्षयो वर्षशतायुर्भवतीति ॥ १२ ॥

भवति चात्र ।

पयसा सह सिद्धानि नरः शणफलानि यः ॥

भक्षयेत् पयसा सार्धं वयस्तस्य न शीर्यते ॥ १३ ॥

इति सुश्रुतसंहितायां चिकित्सास्थाने सर्वोप-
घातशमनीयं रसायनचिकित्सितं नाम

सप्तविंशोऽध्यायः ॥ २७ ॥

बीजकसाराग्निमन्थमूलं पलं सलिलाढके निःक्वाथ्य, अर्धाव-
शिष्टे तत्र पूते षोडशफलानि माषाणि साध्यानि, तस्मिन्
सिध्यति चित्रमूलकल्काक्षं प्रक्षिपेत्, आमलकरसस्य मापप्रस्था-
पेक्षया चतुर्थभागं कुडवमष्टौ पलानि । पयसा वेति योगद्वयमे-
तत्, योजनाविशेषत्वात् । सौपर्णं गरुडचक्षुषा तुल्यं चक्षुर्भवति ।
गयी तु 'सहस्रसपाताभिहुतं कृत्वा' इति न पठति । अन्ये
तु सुश्रुताध्यायिणोऽत्र वक्ष्यमाणं योगं पठन्ति; यथा—पयसा
सह सिद्धानीत्यादि । अयं योगोऽनार्षः, जेजटेनाप्यनुक्त्वात्,
तस्मान्न पठनीय ॥ १२-१३ ॥

इति श्रीबल्लहणविरचितायां निबन्धसंग्रहाख्याया सुश्रुत-
व्याख्यायां चिकित्सास्थाने सप्तविंशतितमोऽध्यायः ।

अष्टाविंशतितमोऽध्यायः ।

अथातो मेधायुष्कामीयं रसायनचिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

मेधा सर्वतोऽव्याहता सूक्ष्मतमा प्रगाढा बुद्धि श्रुतधारिणी
॥ १ ॥ २ ॥

मेधायुःकामः श्वेतावल्गुजफलान्यातपपरिशु-
ष्काण्यादाय सूक्ष्मचूर्णानि कृत्वा गुडेन सहालोड्य
स्नेहकुम्भे सप्तरात्रं धान्यराशौ निदध्यात्, सप्त-
रात्रादुद्धृत्य हृतदोषस्य यथावलं पिण्डं प्रयच्छेदनु-
दिते सूर्ये, उष्णोदकं चानुपिबेत्; भङ्गातकविधान-
वच्चागारप्रवेशः, जीर्णौषधश्चापराह्णे हिमाभिरद्भिः
परिपिक्तगात्रः शालीनां पट्टिकानां च पयसा शर्क-
रामधुरेणौदनमश्नीयात्; एवं षण्मासानुपयुज्य
विगतपाप्मा बलवर्णोपेतः श्रुतनिगादी स्मृतिमान-
रोगो वर्षशतायुर्भवति । कुष्ठिनं पाण्डुरोगिणमुद-
रिणं वा कृष्णाया गोमूत्रेणालोड्यार्धपलिकं पिण्डं

१ 'चूर्णक्षपात्' इति पा० । २ 'त्रीणि वर्षशतान्यरोगो जीवति'
इति पा० ।

१ 'सौपर्णवत्' इति पा० । २ 'मेधायुष्कामीयमध्याय' इति पा० ।

विगतलौहित्ये सवितरि पाययेत्, पराह्णे चाल-
वणेनामलकयूपेण सर्पिष्मन्तमोदनमश्रीयात्, एवं
मासमुपयुज्य स्मृतिमानरोगो वर्षशतायुर्भवति ।
एष एवोपयोगश्चित्रकमूलानां रजन्याश्च; चित्रक-
मूले विशेषो द्विपलिकं पिण्डं परं प्रमाणं, शेषं
पूर्ववत् ॥ ३ ॥

हृतदोष एव प्रतिसंस्फुटभक्तो यथाक्रममागारं
प्रविश्य मण्डूकपर्णीखरसमादाय सहस्रसंपाता-
भिहुतं कृत्वा यथाबलं पयसाऽऽलोड्य पिबेत् पयो-
ऽनुपानं वा, तस्यां जीर्णायां यवान्नं पयसोपयुजीत;
तिलैर्वा सह भक्षयेत्त्रीन् मासान् पयोऽनुपानं,
जीर्णे पयः सर्पिरोदन इत्याहारः; एवमुपयुज्जानो
ब्रह्मवर्चसी श्रुतनिगादी भवति वर्षशतमायुरवा-
प्नोति । त्रिरात्रोपोषितश्च त्रिरात्रमेनां भक्षयेत्,
त्रिरात्रादूर्ध्वं पयः सर्पिरिति चोपयुजीत । बिल्व-
मात्रं पिण्डं वा पयसाऽऽलोड्य पिबेत्, एवं दश-
रात्रमुपयुज्य मेधावी वर्षशतायुर्भवति ॥ ४ ॥

अवल्गुजा वाकुची, साऽपि श्वेता गृह्यते । कृष्णाया वाकुच्या,
तेन कृष्णावल्गुजाना चूर्णं गोमूत्रेण पाययेत् । 'कृष्णाया
पिप्पल्या' इति जेजुटः, तन्नेच्छति गयी । चित्रकस्य द्विपल-
प्रयोग परं प्रमाणं, चित्रकस्य द्विपलप्रयोग इति रजन्या
मानस्यानुक्तत्वात् पूर्ववत् पलिकं पिण्डं पाययेदिति गम्यते ।
चित्रकोऽत्र कृष्णपुष्पो ग्राह्यः । मण्डूकपर्ण्याः समूलपुष्पायास्तिलै-
सह भक्षणं, भक्षणकाल एव पयोऽनुपानमुपयुजीतेति सवन्ध ।
ब्रह्मवर्चसी तेजस्वीत्यर्थः । एना मण्डूकपर्णीम् । बिल्वमात्रं
पिण्डमिति तत्कल्कपिण्डो वा पयसा पेयः ॥ ३ ॥ ४ ॥

हृतदोष एवागारं प्रविश्य प्रतिसंस्फुटभक्तो
ब्राह्मीखरसमादाय सहस्रसंपाताभिहुतं कृत्वा य-
थाबलमुपयुजीत, जीर्णोपधश्चापराह्णे यवागूम-
लवणां पिबेत्, क्षीरसात्म्यो वा पयसा भुजीत,
एवं सप्तरात्रमुपयुज्य ब्रह्मवर्चसी मेधावी भवति,
द्वितीयं सप्तरात्रमुपयुज्य ग्रन्थमीप्सितमुत्पाद-
यति नष्टं चास्य प्रादुर्भवति, तृतीयं सप्तरात्रमु-
पयुज्य द्रिखचारितं शतमप्यवधारयति, एवमेक-
विंशतिरात्रमुपयुज्यालक्ष्मीरपक्रामति, मूर्तिमती
चैनं वाग्देव्यनुप्रविशति, सर्वाश्चैनं श्रुतय उपति-
ष्ठन्ति, श्रुतधरः पञ्चवर्षशतायुर्भवति ॥ ५ ॥

ब्राह्मीखरसप्रस्थद्वये घृतप्रस्थं विडङ्गतण्डुलानां
कुडवं द्वे द्वे पले वचात्रिवृतयोर्द्वादश हरीतक्या-
मलकविभीतकानि श्लक्ष्णपिष्टान्यावाप्यैकध्वं साध-
यित्वा खनुगुप्तं निदध्यात्, ततः पूर्वविधानेन
मात्रां यथाबलमुपयुजीत, जीर्णे पयः सर्पिरोदन
इत्याहारः, एतेनोर्ध्वमधस्तिर्यक् क्रमयो निष्का-

मन्ति, अलक्ष्मीरपक्रामति, पुष्करवर्णः स्थिर-
वयाः श्रुतनिगादी त्रिवर्षशतायुर्भवति; एतदेव
कुष्ठविषमज्वरापसारोन्मादविषभूतग्रहेष्वन्येषु च
महाव्याधिषु संशोधनमादिशन्ति ॥ ६ ॥

पूर्वविधानेनेति तेन स्नेहस्वेदादि सर्वरसायनाङ्गो विधिर-
तिदिष्टः । पूर्ववच्च परिहार इति सामान्यरसायनोक्तोऽपि ।
ब्राह्मीरसायने वर्ज्यस्यानुक्तत्वात् । पुष्करवर्ण इति पुष्कर पञ्च-
वराटकम् । श्रुतनिगादी श्रुतग्रहणशक्तिमान् भवतीत्यर्थः ५॥६

हृतदोष एवागारं प्रविश्य हैमवत्या वचायाः
पिण्डमामलकमात्रमभिहुतं पयसाऽऽलोड्य पिबेत्,
जीर्णे पयः सर्पिरोदन इत्याहारः, एवं द्वादशरात्र-
मुपयुजीत, ततोऽस्य श्रोत्रं विव्रियते, द्विरभ्यासात्
स्मृतिमान् भवति, त्रिरभ्यासाच्छतमादत्ते, चतु-
र्द्वादशरात्रमुपयुज्य सर्वं तरति क्लिबिषं, तार्क्ष्य-
दर्शनमुत्पद्यते, शतायुश्च भवति । द्वे द्वे पले इतरस्या
वचाया निःकाथ्य पिबेत् पयसा, समानं भोजनं,
समाः पूर्वेणाशिषश्च ॥ ७ ॥

वचाशतपाकं वा सर्पिर्द्रोणमुपयुज्य पञ्चवर्ष-
शतायुर्भवति, गलगण्डापचीश्लीपदखरभेदांश्चाप-
हन्तीति ॥ ८ ॥

हैमवत्या वचायाः श्वेतवचाया इत्यर्थः । अभिहुतमित्यत्र कृत्वे-
त्यध्याहारात् होमं कृत्वेत्यर्थः । गयी तु 'पयसाऽऽलोड्य पिबेत्'
इत्यत्र 'सर्पिषाऽऽलोड्य पिबेत्' इति पठति । तच्च सर्पिर्ब्राह्मीखर-
ससाधितं पूर्वोक्तमेवेति व्याख्याति । इतरस्या वचाया इति अर्ह-
णाया इत्यर्थः । पयसा निःकाथ्येति क्षीरपाकविधिना ॥ ७ ॥ ८ ॥

अत ऊर्ध्वं प्रवक्ष्यामि आयुष्कामरसायनम् ॥
मन्त्रौपधसमायुक्तं संवत्सरफलप्रदम् ॥ ९ ॥
बिल्वस्य चूर्णं पुष्ये तु हुतं वारान् सहस्रशः ॥
श्रीसूक्तेन नरः कल्ये ससुवर्णं दिने दिने ॥ १० ॥
सर्पिर्मधुयुतं लिह्यादलक्ष्मीनाशनं परम् ॥
त्वचं विहाय बिल्वस्य मूलकाथं दिने दिने ॥ ११ ॥
प्राश्रीयात् पयसा सार्धं स्नात्वा हुत्वा समाहितः ॥
दशसाहस्रमायुष्यं स्मृतं युक्तरथं भवेत् ॥ १२ ॥
हुत्वा विसानां काथं तु मधुलाजैश्च संयुतम् ॥
अमोघं शतसाहस्रं युक्तं युक्तरथं स्मृतम् ॥ १३ ॥

श्रीसूक्तमथर्ववेदोक्तं - "हिरण्यवर्णा हरिणी सुवर्णरजतस्रजा"
इत्यादिकम् । कल्ये प्रभाते । दशसहस्राणि ह्रूयन्ते यत्र तद्दश-
साहस्रम् । आयुष्यमायुर्वृद्धिकरम् । युक्तरथं रसायनसमर्थं
भवेत् । विसकाथं तु मध्वाद्वितीयं रसायनं स्मृतम् ॥ ९-१३ ॥

सुवर्णं पद्मबीजानि मधु लाजाः प्रियङ्गवः ॥
गव्येन पयसा पीतमलक्ष्मीं प्रतिषेधयेत् ॥ १४ ॥
नीलोत्पलदलकाथो गव्येन पयसा शृतः ॥
ससुवर्णतिलैः सार्धमलक्ष्मीनाशनः स्मृतः ॥ १५ ॥

गव्यं पयः सुवर्णं च मधूच्छिष्टं च माक्षिकम् ॥
पीतं शतसहस्राभिहतं युक्तरथं स्मृतम् ॥ १६ ॥
मधूच्छिष्टं च माक्षिकमिति माक्षिकं मधु भ्रामरम् । वचा-
दित्रयचूर्णं घृतेन सदाऽवलिह्यात् ॥ १४-१६ ॥

वचाघृतसुवर्णं च विल्वचूर्णमिति त्रयम् ॥
मेध्यमायुष्यमारोग्यपुष्टिसौभाग्यवर्धनम् ॥ १७ ॥
वासामूलतुलाकाथे तैलमावाप्य साधितम् ॥
हुत्वा सहस्रमश्रीयान्मेध्यमायुष्यमुच्यते ॥ १८ ॥
यावकांस्तावकान् खादेदभिभूय यवांस्तथा ॥
पिप्पलीमधुसंयुक्तान् शिक्षाचरणवद्भवेत् ॥ १९ ॥

तुला पलशतम् । यवानामेते यावकाः यवान् तावकान् अभि-
भूय कुट्टयित्वा तत्कृतान् यावकान् भक्ष्यान् मधुपिप्पलीसंयु-
क्तान् खादेत् । शिक्षाचरणवद्भवेदिति शिक्षा उपदेगापेक्षा
शास्त्राभ्यासः सुखेनैव भवति; यथा किल बाल्यान्तरं पादगमनं
शिक्षा विनैव भवति, तथैवैतेन योगेनाभ्यवहतेन मेधावृद्धेः
शास्त्राभ्यासः सुखेनैव भवतीति तात्पर्यार्थः ॥ १७-१९ ॥

मध्वामलकचूर्णानि सुवर्णमिति च त्रयम् ॥
प्राश्न्यारिष्टगृहीतोऽपि मुच्यते प्राणसंशयात् २०
शतावरीघृतं सम्यगुपयुक्तं दिने दिने ॥
सक्षौद्रं ससुवर्णं च नरेन्द्रं स्थापयेद्वशे ॥ २१ ॥
गोचन्दना मोहनिका मधुकं माक्षिकं मधु ॥
सुवर्णमिति संयोगः पेयः सौभाग्यमिच्छता २२
पद्मनीलोत्पलकाथे यष्टीमधुकसंयुते ॥
सर्पिरासादितं गव्यं ससुवर्णं सदा पिवेत् ॥ २३ ॥
पयश्चानुपिवेत् सिद्धं तेपामेव समुद्भवे ॥
अलक्ष्मीघ्नं सदाऽऽयुष्यं राज्याय सुभगाय च २४
यत्र नोदीरितो मन्त्रो योगेष्वेतेषु साधने ॥
शुद्धिता तत्र सर्वत्र गायत्री त्रिपदा भवेत् ॥ २५ ॥
पाप्मानं नाशयन्त्येता दधुश्चौपधयः श्रियम् ॥
कुर्युर्नागवलं चापि मनुष्यममरोपमम् ॥ २६ ॥

अरिष्टं मरणलक्षणम् । नरेन्द्रं स्थापयेद्वश इति यो हि इदं
घृतं सेवेत तस्य वशगो भवेन्नरेन्द्रः । गोचन्दना प्रियङ्गु ।
मोहनिका पुत्रजीवी, 'अवाकपुष्पी' इति अपरे । धामादितं
साधितम् । तेपामेव पद्मनीलोत्पलानामेव समुद्भवे काथे ।
सर्वेषामिदानीं फलश्रुतिमाह—पाप्मानमित्यादि ॥ २०-२६ ॥

सतताध्ययनं वादः परतन्त्रावलोकनम् ॥
तद्विद्याचार्यसेवा च बुद्धिमेधाकरो ग(शु)णः ॥ २७ ॥
आयुष्यं भोजनं जीर्णं वेगानां चाविधारणम् ॥
ब्रह्मचर्यमहिंसा च साहसानां च वर्जनम् ॥ २८ ॥
इति सुश्रुतसंहितायां चिकित्सास्थाने मेधायुष्का-
सीयं रसायनं नामाष्टाविंशोऽध्यायः ॥ २८ ॥

१ 'पद्मनीफलनि काथे' इति पा० । २ 'पद्मनीफलानामेव'
शी पा० ।

न केवलं रसायनयोगा एव श्रीकरास्तथाऽऽयुष्करा भवन्ति,
किं तर्हि सतताध्ययनादपि बुद्धिमेधाकरो गुणो भवति । स्वपक्ष-
साधनं परपक्षवाधनं वादः । परतन्त्राणि न्यायवैगैपिकव्याकरणा-
दीनि । तथैवेतराण्यायुष्याणि । ब्रह्मचर्यमिन्द्रियसयमो वेदाध्ययनं
वा । साहसमयथावलमारम्भ ॥ २७ ॥ २८ ॥

इति श्रीबल्लहणविरचिताया निबन्धसग्रहाख्यायां
सुश्रुतव्याख्याया चिकित्सास्थानेऽ-
ष्टाविंशतितमोऽध्यायः ॥ २८ ॥

एकोनविंशतमोऽध्यायः ।

अथातः स्वभावव्याधिप्रतिषेधनीयं रसायनं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

स्वभावप्रवृत्तानां क्षुत्पिपासाजरा मृत्युनिद्राप्रवृत्तीनां व्याधीनां
प्रतिषेधनं स्वभावव्याधिप्रतिषेधनं, तदधिकृत्य कृतं रसायनं
स्वभावव्याधिप्रतिषेधनीयम् । यद्यपि स्वभावो निष्प्रत्यनी-
कस्तथाऽपि रसायनप्रभावाज्ज्ञानादियुक्तैर्महर्षिभिरनियतायुषा
स्वभावव्याध्यादि प्रतिषिध्यते, नियतायुषा पुनः कलिकलुपैर-
क्षीणा रसायनायोग्या एव ॥ १ ॥ २ ॥

ब्रह्मादयोऽसृजन् पूर्वममृतं सोमसंज्ञितम् ॥

जरा मृत्युविनाशाय विधानं तस्य वक्ष्यते ॥ ३ ॥

एक एव खलु भगवान् सोमः स्थाननामाकृति-
वीर्यविशेषैश्चतुर्विंशतिधा भिद्यते ॥ ४ ॥

तद्यथा—

अंशुमान् मुञ्जवांश्चैव चन्द्रमा रजतप्रभः ॥

दूर्वासोमः कनीयांश्च श्वेताक्षः कनकप्रभः ॥ ५ ॥

प्रतानवांस्तालवृन्तः करवीरौऽशवानपि ॥

स्वयंप्रभो महासोमो यश्चापि गरुडाहृतः ॥ ६ ॥

गायत्र्यैष्टुभः पाङ्क्तो जागतः शाक्रस्तथा ॥

अग्निष्टोमो रैवतश्च यथोक्त इति संज्ञितः ॥ ७ ॥

गायत्र्या त्रिपदा युक्तो यश्चोडुपतिरुच्यते ॥

एते सोमाः समाख्याता वेदोक्तैर्नामभिः शुभैः ॥ ८ ॥

सर्वेषामेव चैतेषामेको विधिरूपासने ॥

सर्वे तुल्यगुणाश्चैव विधानं तेषु वक्ष्यते ॥ ९ ॥

गायत्र्या त्रिपदा युक्त इति सर्वेषामेव सोमानां विशेषणम् ।
तत्र गायत्र्या वर्णस्वरारम्भिकाया सोमस्य साक्षात् योगो नास्तीति
गायत्रीप्रतिपादितलोकवेदत्रययुक्त इत्यर्थः, तेन पीतसोमप्र-
भावेण लोकवेदत्रयमस्य वशीभवति । एतानि च नामानि
सामान्यलोकाप्रसिद्धान्यपि प्रमाणाणीति दर्शयन्नाह—एते सोमा
इत्यादि । तुल्यगुणास्तुल्यफला इत्यर्थः ॥ ३-९ ॥

अतोऽन्यतमं सोममुपयुयुक्षुः सर्वोपकरणपरि-
चारकोपेतः प्रशस्ते देशे त्रिवृतमागारं कारयित्वा
हृतदोषः प्रतिसंस्पृष्टभक्तः प्रशस्तेषु तिथिकरणमु-

हृत्तनक्षत्रेषु अंशुमन्तमादायाध्वरकल्पेनाहतमभि-
पुतमभिहतं चान्तरागारे कृतमङ्गलस्त्वितिवाचनः
सोमकन्दं सुवर्णसूच्या विदार्य पयो गृहीयात्
सौवर्णं (राजते वा) पात्रेऽञ्जलिमात्रं, ततः सकृदेवो-
पयुञ्जीत नास्वादयन्, तत उपस्पृश्य शेषमप्स्वव-
साद्य यमनियमाभ्यामात्मानं संयोज्य वाग्यतोऽ-
भ्यन्तरतः सुहृद्भिरुपास्यमानो विहरेत् ॥ १० ॥
रसायनं पीतवांस्तु निवाते तन्मनाः शुचिः ॥
आसीत् तिष्ठेत् क्रामेच्च न कथंचन संविशेत् ॥ ११ ॥

सायं वा भुक्तवान् श्रुतशान्तिः कुशशय्यायां
कृष्णाजिनोत्तरायां सुहृद्भिरुपास्यमानः शयीत, तृ-
पितो वा शीतोदकमात्रां पिबेत्; (अशनोयितो वा
क्षीरं) ततः प्रातरुत्थायोपश्रुतशान्तिः कृतमङ्गलो गां
स्पृष्ट्वा तथैवासीत्, तस्य जीर्णं सोमे छर्दिरुत्पद्यते,
ततः शोणिताक्तं कृमिव्यामिश्रं छर्दितवते सायं
श्रुतशीतं क्षीरं वितरेत्; ततस्त्वृतीयेऽहनि कृमि-
व्यामिश्रमतिसार्यते, स तेनानिष्टप्रतिग्रहभुक्तप्रभृ-
तिभिर्विशेषैर्मुक्तः शुद्धतनुर्भवति, ततः सायं
स्नाताय पूर्ववदेव क्षीरं वितरेत्, क्षौमवस्त्रास्तृ-
तायां चैनं शय्यायां शाययेत्; ततश्चतुर्थेऽहनि तस्य
श्वयथुरुत्पद्यते, ततः सर्वाङ्गेभ्यः कृमयो निष्क्रा-
मन्ति, तदहश्च शय्यायां पांशुभिरवकीर्यमाणः
शयीत, ततः सायं पूर्ववदेव क्षीरं वितरेत्; एवं
पञ्चमपष्टयोर्दिवसयोर्वर्तेत, केवलमुभयकालमस्मै
क्षीरं वितरेत्; ततः सप्तमेऽहनि निर्मांसस्त्वगस्थि-
भूतः केवलं सोमपरिग्रहादेवोच्छसिति, तदहश्च
क्षीरेण सुखोष्णेन परिपिच्य तिलमधुकचन्दनानु-
लिप्तदेहं पयः पाययेत्; ततोऽष्टमेऽहनि प्रातरेव
क्षीरपरिषिक्तं चन्दनप्रदिग्धगात्रं पयः पाययित्वा
पांशुशय्यां समुत्सृज्य क्षौमास्तृतायां शाययेत्,
ततो मांसमाप्याय्यते, त्वक् चावदलति, दन्तन-
खरोमाणि चास्य पतन्ति; तस्य नवमदिवसात्
प्रभृत्यणुतैलाभ्यङ्गः सोमवल्ककपायपरिषेकः; ततो
दशमेऽहन्येतदेव वितरेत्, ततोऽस्य त्वक् स्थिरता-
मुपैति; एवमेकादशद्वादशयोर्वर्तेत, ततस्त्रयोदशात्
प्रभृति सोमवल्ककपायपरिषेकः, एवमाषोडशाद्-
वर्तेत; ततः सप्तदशाष्टादशयोर्दिवसयोर्दशना जायन्ते
शिखरिणः स्निग्धवज्रवैदूर्यस्फटिकनिकाशाः समाः
स्थिराः सहिष्णवः, तदा प्रभृति चानवैः शालित-
ण्डुलैः क्षीर्यवामूमुपसेवेत यावत् पञ्चविंशतिरिति;

ततोऽस्मै दद्याच्छाल्योदनं मृदूभयकालं पयसा,
ततोऽस्य नखा जायन्ते विद्रुमेन्द्रगोपकतरुणादित्य-
प्रकाशाः, स्थिराः स्निग्धा लक्षणसंपन्नाः केशाश्च
जायन्ते, त्वक् च नीलोत्पलातसीपुष्पवैदूर्यप्रकाशाः;
ऊर्ध्वं च मासात् केशान् चापयेत्, चापयित्वा
चोशीरचन्दनकृष्णतिलकल्कैः शिरः प्रदिह्यात् प-
यसा वा स्नापयेत्; ततोऽस्यानन्तरं सप्तरात्रात्
केशा जायन्ते भ्रमराञ्जननिभाः कुञ्चिताः स्निग्धाः;
ततस्त्रिरात्रात् प्रथमावसथपरिसरान्निष्क्रम्य मुहूर्तं
स्थित्वा पुनरेवान्तः प्रविशेत्, ततोऽस्य वलातैल-
मभ्यङ्गार्थेऽवचार्य, यवपिष्टमुद्वर्तनार्थं, सुखोष्णं च
पयः परिषेकार्थं, अजकर्णकपायमुत्सादनार्थं, सो-
शीरं कूपोदकं स्नानार्थं, चन्दनमनुलेपार्थं, आमल-
करसविमिश्राश्चास्य यूपसूपविकल्पाः, क्षीरमधुक-
सिद्धं च कृष्णतिलमवचारणार्थं, एवं दशरात्रं;
ततोऽन्यद्दशरात्रं द्वितीये परिसरे वर्तेत; तत-
स्त्वृतीये परिसरे स्थिरीकुर्वन्नात्मानमन्यद्दशरात्र-
मासीत्, किञ्चिदातपपवनान् वा सेवेत, पुनश्चान्तः
प्रविशेत्, न चात्मानमादर्शेऽप्सु वा निरीक्षेत रूप-
शालित्वात्; ततोऽन्यद्दशरात्रं क्रोधादीन् परिहरे-
त्, एवं सर्वेषामुपयोगविकल्पः । विशेषतस्तु वल्ली-
प्रतानक्षुपादयः सोमा ब्राह्मणक्षत्रियवैश्यैर्भक्षयि-
तव्याः । तेषां तु प्रमाणमर्धचतुर्थमुष्टयः ॥ १२ ॥

अत इत्यादि । अन्यतममेकतमम् । उपयुयुक्षुरुपयोगं
कर्तुमिच्छुः । उपकरणानि घृतादीनि । परिचारक- सर्वकर्मणा
कर्ता । प्रशस्तदेशे वास्तुशास्त्रविद्विः परीक्षिते प्राशुदकप्रवणे,
त्रिवृतमागार त्रिपरिवृता गर्भकुटी कारयित्वा । हतदोष
हतं स्नेहस्वेदमनादिभिर्दोषो येन स । प्रतिसृष्टं पेयादिक-
मेण त्यक्तं भक्तं येन स । प्रशस्तास्तितथो नन्दादयो रिक्ता-
वज्या, करणानि बवादीनि, मुहूर्ता- शिवादयः, नक्षत्राणि
पुण्यहस्ताश्विनीश्रवणादीनि । अध्वरकल्पस्य विधानेनाहतमभि-
ष्टोमविधानेनानीतम् । अभिपुतं ऋत्विग्भिः पीडितम् । अभि-
हुतं बहौ प्रक्षिप्तं, 'ऋत्विग्भिः' इति शेषः । अन्तरागारे अन्त-
र्गृहे । अञ्जलिमात्रं कुडवप्रमाणम् । अनास्वादयन् सोमरसम-
नुत्सादयन् । उपस्पृश्य आचमनं कृत्वेत्यर्थः । शेषं गृहीत-
क्षीरमंशुमत कन्दं पानीयं नद्यादिगते निक्षिप्येत्यर्थः । मन-
सङ्कल्पादिनिरोधो नियमः, पुनरिन्द्रियदेहयोर्निरोधो यमः ।
आत्मानं चेतः । वाक्स्यमनमाह—वाग्यत मौनं कृत्वेत्यर्थः ।
विहरेदिति विहारं कुर्यादित्यर्थः । तत्र कायविहारश्चतुर्विधो
गमनचङ्क्रमणस्थानासनभेदेन । न कथंचन संविशेत् न स्नप्यात् ।

१ 'राजते वा' इति केपुचित्पुस्तकेषु नोपलभ्यते । २ 'अशना-
यितो वा क्षीरं' इति केपुचित्पुस्तकेषु नोपलभ्यते । ३ 'पांशुश-
य्याया' इति पा० ।

१ 'ततो गते मासे सप्तरात्रे' इति पा० । २ 'परिहरेत्; अन्य-
देकाविंशतिरात्रप्रयोगविकल्पः, एवं सर्वेषामुपयोगः' इति पा० ।
३ 'घटपिठरादीनि' इति पा० ।

तन्मना इति तत्रैव सोमे मनो यस्य स तथा । श्रुतशान्तिः
आकर्णितमङ्गलपाठः । सायं शयीतेति तेन दिवा स्वापनिषेधः ।
अभोजनं पुनरत्र प्रथम एव दिने यत्र सोमपानम् । शीतोदक-
मात्रामिति मात्राशब्दोऽयमल्पायं, शीतमल्पमुदकं जलं पिबेत् ।
गा स्पृष्टेति धातूनामनेकार्थत्वाद्वा दत्वेति जेजटः । अनिष्ट-
भोजनं श्राद्धादिभोजनं, प्रभृतिग्रहणादन्येऽपि अनिष्टप्रति-
ग्रहादयोऽभिप्रेताः । वितरेद्वादित्यर्थः । पाशुर्धूलिः । परिपेक
स्नानम् । अजकणिकपायमिति कल्कमित्यर्थः, कल्केऽपि कपाय-
शब्दो वर्तते, “पञ्चविधं कपायकल्पनम्” इति वचनात् ।
सस्नेहकल्केन घर्षणमुत्सादनम् । क्षीरमधुकसिद्धं चेत्यादि ।
गव्यक्षीरचतुर्गुणं मधुककल्कसिद्धं कृष्णतिलाना तैलं व्यञ्जनादि-
ष्ववचार्यम् । उपयोगविकल्प इति उपयुज्यते इत्युपयोगो गव्य-
क्षीरादिराहारो विहारश्च, उपयोगविकल्प उपयोगभेदः कर्तव्य
इत्यर्थः । तत्रैव क्वचिद्वर्णभेदेन भेदं दर्शयन्नाह—विशेषतस्तु
वल्लीत्यादि । वल्लीना लताना प्रतानमतिविस्तारः, क्षुपको
विटपः, आदिग्रहणात् कन्दादीनामपि ग्रहणम् । अर्धं चतुर्थं
येषां ते तथा; मुष्टिः पलम् ॥ १०-१२ ॥

अंशुमन्तं सौवर्णे पात्रेऽभिषुण्ण्यात्, चन्द्रमसं
राजते चोपयुज्याष्टगुणमैश्वर्यमवाप्येशानं देवमनु-
प्रविशति, शेषांस्तु ताम्रमये मृन्मये वा रोहिते
वा चर्मणि वितते; शुद्धवर्जं त्रिभिर्वर्णैः सोमा उप-
योक्तव्याः । ततश्चतुर्थे मासे पौर्णमास्यां शुचौ देशे
ब्राह्मणानर्चयित्वा कृतमङ्गलो निष्क्रम्य यथोक्तं
व्रजेदिति ॥ १३ ॥

तेषां तु पात्रेष्वपि भेदं दर्शयन्नाह—अंशुमन्तमित्यादि ।
अभिषुण्ण्यात् पीडयेत् । उपयुज्येति एतयोरुपयोगं कृत्वेत्यर्थः ।
अष्टविधैश्वर्यं यथा,—“अणिमा लघिमा प्राप्तिः प्राकाम्यं महिमा
तथा । ईशित्वं च वशित्वं च तथा कामावसायिता”—इति,
एतदष्टगुणमैश्वर्यं योगलभ्यमपि सोमरसायनाल्लभ्यते । चरके
पुनरन्यथोक्तम्—“आवेशश्चेतसो ज्ञानमर्थानां छन्दतः क्रिया ।
दृष्टिः श्रोत्रं स्मृतिः कान्तिरिष्टतश्चाप्यदर्शनम् ॥ इत्यष्टगुणमा-
ख्यातं योगिना बलमैश्वरम् । शुद्धसत्त्वसमाधानात्तत्सर्वमुपव-
र्तते”—इति । ईशान महेश्वरम् । रोहितं लोहितो मृगविशेषः ।
वितते विस्तृते ॥ १३ ॥

ओषधीनां पतिं सोममुपयुज्य विचक्षणः ॥
दशवर्षसहस्राणि नवां धारयते तनुम् ॥ १४ ॥
नाग्निर्न तोयं न विषं न शस्त्रं नास्त्रमेव च ॥
तस्यालमायुःक्षपणे समर्थाश्च भवन्ति हि ॥ १५ ॥
भद्राणां पष्टिवर्षाणां प्रसूतानामनेकधा ॥
कुञ्जराणां सहस्रस्य बलं समधिगच्छति ॥ १६ ॥
क्षीरोदं शक्रसदनमुत्तरांश्च कुरुनपि ॥
यत्रेच्छति स गन्तुं वा तत्राप्रतिहता गतिः ॥ १७ ॥

कन्दर्प इव रूपेण कान्त्या चन्द्र इवापरः ॥
प्रहादयति भूतानां मनांसि स महाद्युतिः ॥ १८ ॥
साङ्गोपाङ्गांश्च निखिलान् वेदान् विन्दति तत्त्वतः ॥
चरत्यमोघसङ्कल्पो देववच्चाखिलं जगत् ॥ १९ ॥

‘नवा’ इत्यत्र ‘अक्षत’ इति पाठान्तरं, अक्षतं यथा भवति
तथा तनुं शरीरं धारयते ; अक्षतमिति पाठाच्च व्याधिर्निषेधः ।
अत्र मन्त्रवच्छन्नम् । तस्यालमित्यादि अलमत्राजस्रं, अलमत्यर्थ-
मायुः क्षपणे न समर्था भवन्तीत्यर्थः । भद्राणां भद्रजातीनां, पष्टि-
वर्षाणां पष्टिवर्षप्रमाणानां, प्रसूतानां गलितमदानां, अनेकधा
बहून् वारान्, द्विपानां बलमित्युक्त्या अनिवार्यमित्यर्थः । कन्दर्पः
कामदेवः । कान्त्येति कान्त्या तस्य च ज्ञायते अपरोऽयं चन्द्र-
ग्रह इव । क्षीरोदः क्षीरसमुद्रः, शक्रसदनमिन्द्रगृहम्, उत्तरकुरवो
देशविशेषाः । अमोघसङ्कल्पोऽनिवार्यसङ्कल्पः ॥ १४-१९ ॥

सर्वेषामेव सोमानां पत्राणि दश पञ्च च ॥
तानि शुक्ले च कृष्णे च जायन्ते निपतन्ति च ॥ २० ॥
एकैकं जायते पत्रं सोमस्याहरहस्तदा ॥
शुक्लस्य पौर्णमास्यां तु भवेत् पञ्चदशच्छदः ॥ २१ ॥
शीर्यते पत्रमेकैकं दिवसे दिवसे पुनः ॥
कृष्णपक्षक्षये चापि लता भवति केवला ॥ २२ ॥
अंशुमानाज्यगन्धस्तु कन्दवान् रजतप्रभः ॥
कदल्याकारकन्दस्तु मुञ्जवांल्लशुनच्छदः ॥ २३ ॥
चन्द्रमाः कनकाभासो जले चरति सर्वदा ॥
गरुडाहतनामा च श्वेताक्षश्चापि पाण्डुरौ ॥ २४ ॥
सर्पनिर्मोकसदृशौ तौ वृक्षाग्रावलम्बिनौ ॥
तथाऽन्ये मण्डलैश्चित्रैश्चित्रिता इव भान्ति ते ॥ २५ ॥
सर्वे एव तु विज्ञेयाः सोमाः पञ्चदशच्छदाः ॥
क्षीरकन्दलतावन्तः पत्रैर्नानाविधैः स्मृताः ॥ २६ ॥
अपरमपि ग्रहणाय लक्षणं दर्शयन्नाह—सर्वेषामित्यादि
॥ २०-२६ ॥

हिमवत्यर्धुदे सह्ये महेन्द्रे मलये तथा ॥
श्रीपर्वते देवगिरौ गिरौ देवसह्ये तथा ॥ २७ ॥
पारियात्रे च विन्ध्ये च देवसुन्दे ह्रदे तथा ॥
उत्तरेण वितस्तायाः प्रवृद्धा ये महीधराः ॥ २८ ॥
पञ्च तेषामधो मध्ये सिन्धुनामा महानदः ॥
हठवत् भ्रुवते तत्र चन्द्रमाः सोमसत्तमः ॥ २९ ॥
तस्योद्देशेषु चाप्यस्ति मुञ्जवानंशुमानपि ॥
काश्मीरेषु सरो दिव्यं नाम्ना क्षुद्रकमानसम् ॥ ३० ॥
गायत्र्यल्लैष्टुभः पाङ्क्तो जागतः शौकरस्तथा ॥
अत्र सन्त्यपरे चापि सोमाः सोमसमप्रभाः ॥ ३१ ॥
एतेषामन्वेषणस्थानमाह—हिमवतीत्यादि । स्थानेषु क्रिया-
पदस्याविद्यमानत्वात् सन्तीत्येवं सामान्यक्रियां वितरेत् ।
चन्द्रमसं सोमस्य स्थानविशेषमुद्दिशन्नाह—उत्तरेणेत्यादि ।

सिन्धुर्नाम महानदः । हठं जलकुम्भिका । प्लवते तरति ।
चन्द्रमा. सोमविशेषः ॥ २७-३१ ॥

न तान् पश्यन्त्यधर्मिष्ठाः कृतघ्नाश्चापि मानवाः ॥
भेषजद्वेषिणश्चापि ब्राह्मणद्वेषिणस्तथा ॥ ३२ ॥

इति सुश्रुतसंहितायां चिकित्सास्थाने स्वभाव-
व्याधिप्रतिषेधनीयं रसायनचिकित्सितं
नामैकोनत्रिंशोऽध्यायः ॥ २९ ॥

नेत्यादि । 'भेषजद्वेषिण' इत्यत्र 'भिषजद्वेषिण' इति पाठा-
न्तरं, यैर्मन्दभाग्यैर्भिषजो वैद्या अपमानितास्ते पुरुषाः सोमं न
पश्यन्ति ॥ ३२ ॥

इति श्रीडल्हनिरचिताया निबन्धसग्रहाख्याया सुश्रुत-
व्याख्याया चिकित्सास्थाने एकोनत्रिंशत्तमोऽध्यायः ॥ २९ ॥

त्रिंशत्तमोऽध्यायः ।

अथातो निवृत्तसन्तापीयं रसायनचिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

निवृत्तसन्तापशब्दमधिकृत्य कृतं रसायन निवृत्तसन्तापी-
यम् । तदधिकृत्य कृतो ग्रन्थ इतीयप्रत्ययः ॥ १ ॥ २ ॥

यथा निवृत्तसन्तापा मोदन्ते दिवि देवताः ॥

तथौपधीरिमाः प्राप्य मोदन्ते भुवि मानवाः ॥ ३ ॥

महौषधिरसायनमुत्पाद्य अथासामान्यफलैरौषधिप्रशंसासु-
दिशन्नाह—यथेत्यादि । निवृत्तव्याधित्वेन शरीरमानसिकदुःख-
रहिता, मोदन्ते हृष्यन्ति, एतेन मनः सुखं दर्शयति । दिवि
स्वर्गे ॥ ३ ॥

अथ सप्त पुरुषा रसायनं नोपयुज्जीरन्; तद्य-
था—अनात्मवानलसो दरिद्रः प्रमादी व्यसनी
पापकृद् भेषजापमानी चेति । सप्तभिरेव कारणैर्न
संपद्यते—अज्ञानादनारम्भादस्थिरचित्तत्वाहारि-
त्यादनायत्तत्वादधर्मादौषधालाभाच्चेति ॥ ४ ॥

अनात्मवान् अप्रशस्तात्मा मिथ्याचारप्रवृत्तो मूढबुद्धिः ।
प्रमादी प्रमादशीलोऽनवहितशील इत्यर्थः । व्यसनानि द्यूत-
मद्यवेश्यादीनि । सप्त कारणानि च सन्ति अनात्मवदादीना
सप्तानां पुंसामज्ञानादिकारणैः सप्तभिरेव यथायथं रसायनं
न प्रयुज्यात् । तत्रानात्मनोऽज्ञानात्, दरिद्रस्यालस्यानार-
म्भानवस्थितचित्तत्वात् प्रवृत्तिः, एवं प्रमाद्यादीनामप्यप्रवृत्तिर-
नुमेयेति ॥ ४ ॥

अथौषधीर्व्याख्यास्यामः—श्वेतकापोती, कृष्ण-
कापोती, गोनसी, अजगरी, चाराही, कन्या, छत्रा,
अतिच्छत्रा, करेणुः, अजा, चक्रका, आदित्यपर्णिनी,
ब्रह्मसुवर्चला, श्रावणी, महाश्रावणी, गोलोमी,
अजलोमी, महावेगवती, चेत्यष्टादश सोमसम-
वीर्या महौषधयो व्याख्याताः । तासां सोमवत्

क्रियाशीःस्तुतयः शास्त्रेऽभिहिताः । तासामागा-
रेऽभिहुतानां याः क्षीरवत्यस्तासां क्षीरकुडवं
संकृदेवोपयुज्जीत, यास्त्वक्षीरा मूलवत्यस्तासां
प्रदेशिनीप्रमाणानि त्रीणि काण्डानि प्रमाणमुप-
योगे, श्वेतकापोती समूलपत्रा भक्षयितव्या, गोन-
स्यजगरीकृष्णकापोतीनां सनखमुष्टिं खण्डशः कल्प-
यित्वा क्षीरेण विपाच्य परिस्त्राव्याभिघारितमभिहु-
तं च सकृदेवोपयुज्जीत, चक्रकायाः पयः सकृदेव,
ब्रह्मसुवर्चला सप्तरात्रमुपयोक्तव्या भक्ष्यकल्पेन, शे-
पाणां पञ्च पलानि क्षीराढककथितानि प्रस्थेऽवशि-
ष्टेऽवतार्य परिस्त्राव्य सकृदेवोपयुज्जीत । सोमवदा-
हारविहारौ व्याख्यातौ, केवलं नवनीतमभ्यङ्गार्थं,
शेषं सोमवदानिर्गमादिति ॥ ५ ॥

सोमवदिति अध्वरविधिवर्जमन्यत्सर्वं सोमवत् क्रियावि-
धानं, आशीर्मङ्गलपाठादि, स्तुति फलवादः; गयी तु क्रिया
करणं विधानं, आशीः फलं, स्तुतयः सोमस्यैव, शास्त्रे
आगमे अभिहिताः । एतेन तन्मते सोमस्येवाध्वरविधि-
रपि प्राप्यते । अभिहुताना कृतहोमानाम् । क्षीरकुडवमष्टौ
पलानि, महती मात्रा । प्रदेशिनीप्रमाणानि आयामविस्तारा-
भ्याम् । क्षीरेण विपाच्येति “द्रव्यादष्टगुणं क्षीरं क्षीरातोयं
चतुर्गुणम् । क्षीरावशेषः कर्तव्यः क्षीरपाके त्वयं विधिः”
अनेन विधिना । अभिघारितमभिहुतमिति पूर्वमभि-
घारितं पश्चादभिहुतं, अभिघारित ईषद्वृताक्तम् । तत्र
चक्रकायाः पयः सकृदेव । गयी तु तत्र कैन्त्यकायाः पायस-
मिति पठति, व्याख्यानयति च—तत्र कैन्त्यकायाः फलकल्कं
द्विगुणिततण्डुलं क्षीरेण साध्यं, सकृदेवोपयुज्जीत । भक्ष्यकल्पे-
नेति अपूपादिविधानेन । आनिर्गमादिति गूढागारं कृत्वा तत्रा-
वासपर्यन्तमित्यर्थः ॥ ५ ॥

भवन्ति चात्र ।

युवानं सिंहविक्रान्तं कान्तं श्रुतनिगादिनम् ॥

कुर्युरेताः क्रमेणैव द्विसहस्रायुषं नरम् ॥ ६ ॥

अङ्गदी कुण्डली मौली दिव्यस्रक्चन्दनाम्बरः ॥

चरत्यमोघसङ्कल्पो नभस्यम्बुदुर्गमे ॥ ७ ॥

व्रजन्ति पक्षिणो येन जललम्बाश्च तोयदाः ॥

गतिः सौपधिसिद्धस्य सोमसिद्धगतिः परा ॥ ८ ॥

अतः परं फलश्रुतिमाह—युवानमित्यादि । विक्रान्तं विक्रम-
युक्तम् । कान्तं मनोह्रम् । क्रमेणैवेति शास्त्रविहितसकलक्रमेण ।
कुण्डली कुण्डलयुक्तः, मौली मुकुटधारी, स्रक् माला, अम्बरं
वस्त्रम्, अमोघसङ्कल्पः सफलकामितः । नभसि आकाशे ।
अम्बुदुर्गमे मेघदुःखसञ्चारे । सोमसिद्धगतिः परेति सोम-
सिद्धस्य पुनरेवमुत्कृष्टं गमनं भवतीत्यर्थः ॥ ६-८ ॥

१ 'तासामभिहुतानां याः क्षीरवत्यस्तासां क्षीरकुडवमागारे सकृदे-
वोपयुज्जीत' इति पा० । २ 'समूलफलवृन्ता' इति पा० । ३ 'चक्र-
काया' इति पा० । ४ 'चक्रकाया' इति पा० ।

अथ वक्ष्यामि विज्ञानमौषधीनां पृथक् पृथक् ॥
 मण्डलैः कपिलैश्चित्रैः सर्पाभा पञ्चपर्णिनी ॥ ९ ॥
 पञ्चारत्निप्रमाणा च विज्ञेयाऽजगरी बुधैः ॥
 निष्पत्रा कनकाभासा मूले ब्रह्मलसम्मिता ॥ १० ॥
 सर्पाकारा लोहितान्ता श्वेतकापोतिरुच्यते ॥
 द्विपर्णिनीं मूलभवामरुणां कृष्णमण्डलाम् ॥ ११ ॥
 अरत्निमात्रां जानीयाद्गोनसीं गोनसाकृतिम् ॥
 सक्षीरां रोमशां मृद्धीं रसेनेक्षुरसोपमाम् ॥ १२ ॥
 एवंपरसां चापि कृष्णकापोतिमादिशेत् ॥
 कृष्णसर्पस्वरूपेण वाराहीकन्दसंभवा ॥ १३ ॥
 एकपत्रा महावीर्या भिन्नाञ्जनसमप्रभा ॥
 छत्रातिच्छत्रके विद्याद्रक्षोघ्ने कन्दसंभवे ॥ १४ ॥
 जरासृत्युनिवारिण्यां श्वेतकापोतिसंस्थिते ॥
 कान्तैर्द्वादशभिः पत्रैर्मयूराङ्गरुहोपमैः ॥ १५ ॥
 कन्दजा काञ्चनक्षीरी कन्या नाम महौषधी ॥
 करेणुः सुबहुक्षीरा कन्देन गजरूपिणी ॥ १६ ॥
 हस्तिकर्णपलाशस्य तुल्यपर्णा द्विपर्णिनी ॥
 अजास्तनाभकन्दा तु सक्षीरा क्षुरूपिणी ॥ १७ ॥
 अजा महौषधी ज्ञेया शङ्खकुन्देन्दुपाण्डुरा ॥
 श्वेतां विचित्रकुसुमां काकादन्या समां क्षुपाम् १८
 चक्रकामोषधीं विद्याजरासृत्युनिवारिणीम् ॥
 मूलिनी पञ्चभिः पत्रैः सुरक्तांशुककोमलैः ॥ १९ ॥
 आदित्यपर्णिनी ज्ञेया सदाऽऽदित्यानुवर्तिनी ॥
 कनकाभा जलान्तेषु सर्वतः परिसर्पति ॥ २० ॥
 सक्षीरा पद्मिनीप्रख्या देवी ब्रह्मसुवर्चला ॥
 अरत्निमात्रक्षुपका पत्रैर्बहुलसम्मितैः ॥ २१ ॥
 पुष्पैर्नीलोत्पलाकारैः फलैश्चाञ्जनसन्निभैः ॥
 श्रावणी महती ज्ञेया कनकाभा पयस्विनी ॥ २२ ॥
 श्रावणी पाण्डुराभासा महाश्रावणिलक्षणा ॥
 गोलोमी चाजलोमी च रोमशे कन्दसंभवे ॥ २३ ॥
 हंसपादीव विच्छिन्नैः पत्रैर्मूलसमुद्भवैः ॥
 अथवा शङ्खपुण्या च समाना सर्वरूपतः ॥ २४ ॥
 वेगेन महताऽऽविष्टा सर्पनिर्मोकसन्निभा ॥
 एषा वेगवती नाम जायते ह्यम्बुदक्षये ॥ २५ ॥

विस्तृतकनिष्ठाल्लिमुष्टिकहस्तोऽरत्निः । श्वेतकापोतिसंस्थिते इति श्वेतकापोतिकाकृतित्यर्थः । रक्षोघ्ने इति रक्षसा प्रध्वंसकरे । काञ्चनवर्ण क्षीर यस्याः सा काञ्चनक्षीरी । चन्द्रमुष्टिकरोऽरत्निः । अम्बुदक्षये शरदि ॥ ९-२५ ॥

सप्तादौ सर्पक्षुपिण्यो ह्यौषध्यो याः प्रकीर्तिताः ॥
 तासामुद्धरणं कार्यं मन्त्रेणानेन सर्वदा ॥ २६ ॥
 महेन्द्ररामकृष्णानां ब्राह्मणानां गवामपि ॥
 नपसा तेजसा चाऽपि प्रशाम्यन्त्वं शिवाय वै ॥ २७ ॥

१ 'तकन' इति 'नकका' इति च पा० ।

मन्त्रेणानेन मतिमान् सर्वा एवाभिमन्त्रयेत् ॥
 अश्रद्धानैरलसैः कृतघ्नैः पापकर्मभिः ॥ २८ ॥
 नैवासादयितुं शक्याः सोमाः सोमसमास्तथा ॥

अनेन मन्त्रेणोद्धरणमुत्पादनमौषधपरिरक्षार्थमभिमन्त्रितफलप्राप्त्यर्थं च । मन्त्रमाह—महेन्द्रेत्यादि । प्रशाम्यन्त्वमुपशमं कुरुत, किमर्थं ? शिवाय कल्याणाय । वै निश्चितम् । नैवासादयितुं नैव प्राप्तम् ॥ २६-२८ ॥—

पीतावशेषममृतं देवैर्ब्रह्मपुरोगमैः ॥ २९ ॥
 निहितं सोमवीर्यासु सोमे चाप्योषधीपतौ ॥

पौराणिकीं श्रुतिं दर्शयन्नाह—पीतेत्यादि । निहितं धृतम् । सोमवीर्यास्त्रौषधिषु । सोमे चन्द्रमसि ॥ २९ ॥—

देवसुन्दे हृदवरे तथा सिन्धौ महानदे ॥ ३० ॥
 दृश्यते च जलान्तेषु मेध्या ब्रह्मसुवर्चला ॥
 आदित्यपर्णिनी ज्ञेया तथैव हिमसंक्षये ॥ ३१ ॥
 दृश्यतेऽजगरी नित्यं गोनसी चाम्बुदागमे ॥
 काश्मीरेषु सरो दिव्यं नाम्ना क्षुद्रकमानसम् ॥ ३२ ॥
 करेणुस्तत्र कन्या च छत्रातिच्छत्रके तथा ॥
 गोलोमी चाजलोमी च महती श्रावणी तथा ॥ ३३ ॥
 वसन्ते कृष्णसर्पाख्या गोनसी च प्रदृश्यते ॥
 कौशिकीं सरितं तीर्त्वा सञ्जयन्त्यास्तु पूर्वतः ॥ ३४ ॥
 क्षितिप्रदेशो बल्मीकैराचितो योजनत्रयम् ॥
 विज्ञेया तत्र कापोती श्वेता बल्मीकमूर्धसु ॥ ३५ ॥
 मलये नलसेतौ च वेगवत्यौषधी ध्रुवा ॥
 कार्त्तिक्यां पौर्णमास्यां च भक्षयेत्तामुपोषितः ॥ ३६ ॥
 सोमवच्चात्र वर्तेत फलं तावच्च कीर्तितम् ॥
 सर्वा विचेयास्त्वोषध्यः सोमाश्चाप्यर्बुदे गिरौ ॥ ३७ ॥
 स शृङ्गैर्देवचरितैरम्बुदानीकमेदिभिः ॥
 व्यासस्तीर्थैश्च विख्यातैः सिद्धिर्पिसुरसेवितैः ॥ ३८ ॥
 गुहाभिर्भीमरूपाभिः सिंहोन्नादितकुक्षिभिः ॥
 गजालोडिततोयाभिरापगाभिः समन्ततः ॥
 विविधैर्धातुभिश्चित्रैः सर्वत्रैवोपशोभितः ॥ ३९ ॥

नदीषु शैलेषु सरःसु चापि
 पुण्येष्वरण्येषु तथाऽऽश्रमेषु ॥

सर्वत्र सर्वाः परिमार्गितव्याः

सर्वत्र भूमिर्हि वसूनि धत्ते ॥ ४० ॥

इति सुश्रुतसंहितायां चिकित्सास्थाने निवृत्तसंतापीयं रसायनचिकित्सितं नाम त्रिशोऽध्यायः ॥ ३० ॥

देवमाह—देवसुन्दे इत्यादि । हृदे जलाशयविशेषे । महानद इति लोके प्रसिद्धः । हिमसक्षये वसन्ते । अम्बुदागमे वर्षासु । कृष्णसर्पाख्या वाराही । विज्ञेया अनुसरणीयाः ।

१ 'भिपगातुरपरिरक्षार्थ' इति पा० ।

कुतः पुनरत्र गिरौ सर्वा एवानुसारणीया इत्याह—स इत्यादि । यतो गिरिरुक्तविशेषणः । अम्बुदानीकं मेघघटा, धातुभिर्गैरिकादिभिः । पुनः किंविद्यो गिरिः ? गुहामिरुक्तविशेषणामिर्व्याप्तः, सिंहोन्नादितकुक्षिभिः सिंहैरुन्नादिताः कुक्षयो यासां तास्ताभिः, पुनरापगामिर्नदीभिरुक्तविशेषणामिरुपलक्षितः । हि यस्मादर्थे । सर्वत्र सर्वदेशेषु ॥ ३०-४० ॥

इति श्रीडल्हणविरचितायां निबन्धसंग्रहाख्यायां सुश्रुत-
व्याख्याया चिकित्सास्थाने त्रिंशत्तमोऽध्यायः ॥ ३० ॥

एकत्रिंशत्तमोऽध्यायः ।

अथातः स्नेहोपयौगिकं चिकित्सितं व्याख्यास्यामः १
यथोवाच भगवान् धन्वन्तरिः ॥ २ ॥

सर्वोपधातशमनीये रसायने 'नाविशुद्धशरीरस्य युक्तो रासायनो विधिः' इत्युक्तत्वाच्छोधनं प्रतिपादयितुकामः तत्प्राक्-
मेणी स्नेहस्वेदौ निर्दिशति, तत्रापि स्नेहपूर्वकत्वात् स्नेहस्य प्रथमं स्नेहोपयौगिकं चिकित्सितमाह—अथात इत्यादि उपयो-
जनम् उपयोगो बाह्योऽभ्यन्तरश्च; तत्र बाह्योऽभ्यङ्गादि,
आभ्यन्तरः पानादि ॥ १ ॥ २ ॥

स्नेहसारोऽयं पुरुषः, प्राणाश्च स्नेहभूयिष्ठाः स्नेह-
साध्याश्च भवन्ति । स्नेहो हि पानानुवासनमस्ति-
ष्कशिरोवस्त्युत्तरवस्तिनस्यकर्णपूरणगात्राभ्यङ्गभो-
जनेषूपयोज्यः ॥ ३ ॥

तत्र द्वियोनिश्चतुर्विकल्पोऽभिहितः स्नेहः स्नेह-
गुणाश्च । तत्र जङ्गमेभ्यो गव्यं घृतं प्रधानं, स्थाव-
रेभ्यस्तिलतैलं प्रधानमिति ॥ ४ ॥

द्वियोनिर्द्विप्रकारकः स्थावरो जङ्गमश्च । तत्र तैलं स्थाव-
रयोनि, घृतवसामज्जानस्तु जङ्गमयोनयः । तत्र तैलं तिलादि-
फलोद्भवत्वात् फलस्थं, देवदारुविंशपागुर्वादिसारोत्थं च, घृत-
मपि द्विविधं क्षीरोत्थं, दध्युत्थं च, शुद्धमासस्नेहो वसा, अस्थ्या-
श्रया मज्जा । चत्वारो विकल्पाः सर्पितैलवसामज्जानो यस्य स्नेह-
स्येति चतुर्विकल्पः । तत्र जङ्गमेभ्यो गव्यं घृतं प्रधानं, स्थाव-
रेभ्यस्तिलतैलमिति ॥ ३ ॥ ४ ॥

अत ऊर्ध्वं यथाप्रयोजनं यथाप्रधानं च स्थावर-
स्नेहानुपदेक्ष्यामः—तत्र तिल्वकैरण्डकोशाग्रदन्ती-
द्रवन्तीसप्तलाशङ्किनीपलाशविपाणिकागवाक्षीक-
म्पिल्लकशम्पाकनीलिनीस्नेहा विरेचयन्ति, जीमू-
तककुटजकृतवेधनेक्ष्वाकुधामार्गवमदनस्नेहा वाम-
यन्ति, विडङ्गखरमञ्जरीमधुशिशुसूर्यवल्लीपीलुसि-
द्धार्थकज्योतिष्मतीस्नेहाः शिरो विरेचयन्ति, कर-

ञ्जपूतिककृतमालमातुलुङ्गेज्जुदीकिराततित्तकस्नेहा
दुष्टव्रणेपूपयुज्यन्ते, तुवरककपित्थकम्पिल्ल-
कभल्लातकपटोलस्नेहा महाव्याधिषु, त्रपुसैर्वारु-
ककर्कारुतुम्बीकूष्माण्डस्नेहा मूत्रसङ्केषु, कपोत-
वङ्कावल्गुजहरीतकीस्नेहाः शर्कराश्मरीषु, कुसु-
म्भसर्वपातसीपिचुमर्दातिमुक्तकभाण्डीकटुतुम्बी-
कटभीस्नेहाः प्रमेहेषु, तालनारिकेलपनसमोचप्रि-
यालविल्वमधूकश्लेष्मातकाम्रातकफलस्नेहाः पित्त-
संसृष्टे वायौ, बिभीतकभल्लातकपिण्डीतकस्नेहाः
कृष्णीकरणे, श्रवणकङ्कुकटुण्डुकस्नेहाः पाण्डूकरणे,
सरलपीतदारुशिशपागुरुसारस्नेहा दद्रुकुष्ठकिटि-
मेषु, सर्व एव स्नेहा वातमुपघ्नन्ति, तैलगुणाश्च
समासेन व्याख्याताः ॥ ५ ॥

प्रयोजनस्यानतिक्रमेणेति यथाप्रयोजनं, प्रयोजनं प्रयोजनं
वीक्ष्येति वा । प्रधानं प्रधानं वीक्ष्य यथाप्रधानम् । तत्र
स्थावरस्य प्रायेण पार्थिवद्रव्यारब्धत्वात्तस्य च स्वभावेनाधोगामि-
त्वाद्विरेचनस्नेहानेव प्रथममाह,—तत्रेत्यादि । तिल्वको रोध्राका-
रो बृहत्पत्रो रक्तत्वग्वैरेचनिकः, सप्तला यवतित्तामेदः, शङ्खि-
न्यपि तद्भेदः, विषाणिका मेपशुद्धी, गवाक्षी द्रवकर्णी, कम्पि-
ल्लको रेचनिका स्खनामख्यातः, शम्पाकः किरमालकः, नीलिनी
नीलाञ्जनिका शारदं फलम् । जीमूतो देवदाली, कृतवेधनः
कोशातकी, इक्ष्वाकुः कटुतुम्बी, धामार्गवो महाकोशातकी ।
तत्र तिल्वकादिस्नेहा विरेचयन्ति, जीमूतकादिस्नेहा वाम-
यन्ति । पित्तकफहर कर्मद्वयं प्रतिपाद्य स्थानाश्रयं कफस्यैव कर्म
दर्शयन्नाह—विडङ्गेत्यादि । खरमञ्जरी अपामार्गः, मधुशिशुः
शोभाञ्जनकः, सूर्यवल्ली पटोलसदृशा वल्ली, ज्योतिष्मती काक-
मर्दनिका, शिरो विरेचयन्ति नस्यप्रयोगेण शिरसः श्लेष्माणं
विरेचयन्ति स्नावयन्तीत्यर्थः । इदानीं शल्यतन्त्रत्वाद्गुणयो-
गिनः स्नेहाभिर्दिशन्नाह—करज्जेल्यादि । पूतिकश्चिरविल्वः,
कृतमालः किरमालः । तुवरकः पश्चिमसमुद्रभूमिषु पलाशानुकारी
वृक्षः । महाव्याधिषु महाकुष्ठमेहादिषु, अष्टासु वातामयादि-
ष्विल्वन्ये; उपयुज्यन्त इति पूर्वश्लोकात् सवन्धनीयं, एव-
मुत्तरत्र । त्रपुसः सुधातकः त्रुसण्डीति लोके, एर्वारुलोमशा
कर्कटी, कर्कारुः वाडवं त्रपुसः 'खेरसा' इति लोके । मूत्र-
सङ्केषु मूत्रकृच्छ्राध्मानाश्मरीष्विल्वार्थः । कपोतवङ्गा ब्रह्मसुव-
र्चला, अवल्गुजो वाकुची, गयदासस्तु 'कपोतवङ्कावल्गुज-
हरीतकीस्नेहा वाताश्मरीषु' इति पठित्वा व्याख्याति—कपोत-
वङ्कादिस्नेहा वातभिन्नमूर्तिष्वश्मरीष्विति । पिचुमर्दो निम्बः,
अतिमुक्तकस्तिन्दुकः, भाण्डी 'भाण्डी' इति लोके प्रसिद्धो
विटपो भाण्डधावनार्थमासुतीवलाः समाहरन्ति । प्रियालश्चारः ।
पिण्डीतको मदनः । श्रवणस्तापसवृक्ष इण्दीति लोके, कङ्कुकं
प्रियङ्गुः, दुण्डुकः स्योनाकः । पीतदारु देवदारु । विशेषेण
दद्रुकिटिभौ घ्नन्तीति नियमार्थं पुनः कुष्ठत्वाविशेषेऽपि तयो-

ग्रहणम् । सर्वस्नेहसामान्यकर्म निर्दिशन्नाह—सर्व एवेत्यादि ।
स्थावरतैलप्राधान्येन तिलतैलगुणा द्रवद्रव्यविधावुक्ताः । समा-
सेनेति वर्गेणैव गुणोपदेशात् सक्षेपेणेत्यर्थः ॥ ५ ॥

अत ऊर्ध्वं कषायस्नेहपाकक्रममुपदेक्ष्यामः । तत्र
केचिदाहुः—त्वक्पत्रमूलादीनां भागस्तच्चतुर्गुणं जल-
मावाप्य चतुर्भागावशिष्टं निःकाश्यापहरेदित्येष
कषायपाककल्पः; स्नेहप्रसृतेषु पदसु चतुर्गुणं
द्रवमावाप्य चतुरश्राक्षसमान् भेषजपिण्डानित्येष
स्नेहपाककल्पः । एतच्च न सम्यक्; कस्मात्, आग-
मासिद्धत्वात् ॥ ६ ॥

स च स्नेहः प्रायशः संस्कृत उपयुज्यते, तत्र संस्कारमाह—
अत ऊर्ध्वमित्यादि । आदिशब्दात् कन्दादयो गृह्यन्ते । भाग
इति एकवचनान्तत्वादेक एवाकृतपलादिमानविशेषः । तस्मा-
त्त्वगादिभागान्चतुर्गुणमुदकम् । तदुक्तम्—“चतुर्थभागावशिष्टं
काथमुपहरेत्—” इति । कषायस्नेहकल्कमानं दर्शयन्नाह—
स्नेहप्रसृतेष्वित्यादि । प्रसृतोऽत्र सयुक्तपञ्चाङ्गुलिरीपद्विस्तृतपा-
णिरेव, न पुनः पलद्वयम् । चतुरश्राक्षसमान् भेषजकल्कपिण्डान्
विभीतकफलमानान् पिष्टभेषजकल्कान्, इत्येष स्नेहपाककल्पः
इति केचिदाहुः ॥ ६ ॥

पलकुडवादीनामतो मानं तु व्याख्यास्यामः—
तत्र द्वादश धान्यमापा मध्यमाः सुवर्णमापकाः,
ते षोडश सुवर्ण, अथवा मध्यमनिष्पावा एकोन-
विंशतिर्धरणं, तान्यर्धतृतीयानि कर्षः, ततश्चोर्ध्वं
चतुर्गणमभिवर्धयन्तः पलकुडवप्रस्थाढकद्रोणा इ-
त्यभिनिष्पद्यन्ते, तुला पलशतं, ताः पुनर्विंशति-
भारः; शुष्काणांसिद्धं मानम्, आर्द्रद्रवाणां च
द्विगुणमिति ॥ ७ ॥

स्नेहपाककल्पमुपदिदिक्षु पूर्व पलादिपरिमाणमेवाह—पले-
त्यादि । कुतः ? तत्पूर्वकत्वात् तत्परिमेयार्थप्रविभागसिद्धेः, परि-
माणसिद्धौ परिमेयकषायस्नेहपाकादिसभारद्रव्यप्रविभागप्रसिद्धिः,
अतस्तदुपयोगिमानमभिधीयते । पलादीनां पञ्चौ पृथक् कुडव-
प्रहणात् पलकुडवयोरद्वैगुण्यं प्रतिपादयति । तदाह—तत्र कुड-
वादौ द्रवस्यार्द्रस्य च द्वैगुण्यमेव, पलमानेषु तु पुनरद्वैगुण्य-
मेव । मध्यमा मध्यमप्रमाणा, तेन नातिस्थूला नातितनवश्च
ग्राह्या । ते सुवर्णमापकाः । सुवर्णं कर्ष इत्यर्थः । अथवा मध्य-
मनिष्पावा इत्यादि । अर्धं तृतीयं येषां तान्यर्धतृतीयानि सार्ध-
द्वयमित्यर्थः । उभयं चैतत् प्रसिद्धम् । ततः कर्षाच्चतुर्गुणवर्ध-
मानात् पल, एवं पलात् कुडव, कुडवात् प्रस्थ, प्रस्थादाढकं,
आढकाद् द्रोण, तुला पुनः पलशतमेव । ताः पुनरिति तुला
इत्यर्थः । प्रसङ्गेनारोप्याभिहितो न पुनरत्रानेन व्यवहारो
दृश्यते । शुष्काणामिष्ट प्रमाणं, सार्द्राणां सलिलक्षीरादीनां कुड-
वादौ द्वैगुण्यं, तेन शुष्काणां चतुर्भिः पलैः कुडव, आर्द्राणां

चाष्टाभिरिति । जेजटस्त्वाद्राणां द्रवाणां च चतुःपलं कुडव-
माह । वृद्धवैद्यव्यवहारात् कानिचिद्व्याप्याद्राण्यपि न द्विगुणानि
ग्राह्याणि । तान्येवाह,—“वासाकुटजकूष्माण्डशतमूलीसहा-
मृता । प्रसारण्यश्वगन्धा च शतपुष्पा सहाचराः ॥ निम्बश्चार्द्रा
प्रयोक्तव्या न तासां द्विगुण भवेत्”—इति । केचित् प्रस्थविषये
प्रवदन्ति,—“द्वात्रिंशताऽत्र विशल्या पलैः षोडशभिः क्रमात् ।
तोयस्नेहविशुष्काणां द्रवाणां प्रस्थमादिशेत्”—इति । तत्र द्वादश
धान्यमापा मध्यमा सुवर्णमापका इति मागवं सुश्रुताचार्यसमतं
मानम् । उक्तं च—“मानं तु द्विविवं प्रोक्तं कालिङ्ग मागवं
तथा । कालिङ्गान्मागवं श्रेष्ठमिति मानविदो विदुः ॥ कालिङ्ग-
मपि मानं च चरकाचार्यसमतम्”—इति । सुश्रुताचार्यः
प्राह—अथवा मध्यमनिष्पावा एकोनविंशतिरित्यादिकम् ॥ ७ ॥

तत्रान्यतमपरिमाणसम्भितानां यथायोगं त्वक्-
पत्रफलमूलादीनामातपपरिशोषितानां छेद्यानि ख-
ण्डशश्छेदयित्वा भेषान्यगुणो भेदयित्वाऽवकुट्या-
ष्टगुणेन षोडशगुणेन वाऽम्भसाऽभिषिच्य स्थाल्यां
चतुर्भागावशिष्टं काथयित्वाऽपहरेदित्येष कषायपा-
ककल्पः । स्नेहाच्चतुर्गुणो द्रवः स्नेहचतुर्थांशो भेष-
जकल्कः, तदैक्यं संसृज्य विपचेदित्येष स्नेहपाक-
कल्पः । अथवा तत्रोदकद्रोणे त्वक्पत्रफलमूलादीनां
तुलामावाप्य चतुर्भागावशिष्टं निःकाश्यापहरे-
दित्येष कषायपाककल्पः; स्नेहकुडवे भेषजपलं पिष्टं
कल्कं चतुर्गुणं द्रवमावाप्य विपचेदित्येष स्नेहपा-
ककल्पः ॥ ८ ॥

पलादिमानमभिः प्रायः काथपाकपरिभाषामाह—तत्रेत्यादि ।
तत्रेति तयोर्मध्ये । अन्यतमेन एकतमेन, परिमीयतेऽनेनेति परि-
माणं पलादिकं, तेन सम्यङ्ज्ञातानाम् । षोडशगुणेनाष्टगुणेन चेति
वाशब्दः समुच्चये चतुर्गुणेनेत्यस्य । उदकद्रोणविषये तुलाद्रव्यस्या-
वापेनैतज्ज्ञापयति—नि काथ्यं द्रव्यं जले पञ्चगुणे नि काथयेत् ।
स्नेहपाकपरिभाषामाह—स्नेहेत्यादि । स्नेहकुडवे प्रस्थं द्रवं भेष-
जपलं च दत्त्वा पक्त्वमित्यर्थः । अन्ये सुश्रुताध्यायिनः काथ-
स्नेहपाककल्पनमन्यथा पठन्ति । त्रयाणामपि कषायपाकविषय-
माह—“कर्पादौ तु पलं यावद्द्यात् षोडशिकं जलम् । ततस्तु
कुडवं यावत्तोयमष्टगुणं भवेत् ॥ चतुर्गुणमतश्चोर्ध्वं यावत् प्रस्था-
भि(दि)कं भवेत्”—इति । प्रकारान्तरेण विषयमाह—“मृदौ
चतुर्गुणं देयं कठिनेऽष्टगुणं जलम् । कठिनात् कठिने देयं जलं
षोडशिकं मतम्”—इति । बाहुल्येन षोडशगुणेन जलेन क्वा-
यकल्पना पानविषये, स्नेहपाके तु पूर्वैव । वृद्धसुश्रुताध्यायिमते
स्नेहपाककल्पनं—स्नेहाच्चतुर्गुणो द्रवः, स्नेहचतुर्थांशो भेषजकल्कः,
तदैक्यं संसृज्य विपचेदित्येष स्नेहपाककल्पः । स्नेहाच्चतुर्गुणो
द्रव इति वचनात् सर्वेऽप्युदकक्षीरादयो गृह्यन्ते । केचिदेवं
पठन्ति—“यत्रैकद्वित्रिचतुर्गुणद्रवव्याणि तत्र सर्वाणि स्नेहाच्च-
तुर्गुणानि, पञ्च ग्रन्थीनि स्नेहसमानानि”—इति । थाचो-

कम्,—“पञ्चप्रभृति यत्र स्युर्द्रवाणि स्नेहसविधौ । तत्र स्नेहस-
मान्याहुरन्यत्र स्याच्चतुर्गुणम्”—इति ॥ ८ ॥

भवतश्चात्र ।

स्नेहभेषजतोयानां प्रमाणं यत्र नेरितम् ।

तत्रायं विधिरास्थेयो निर्दिष्टे तत्तदेव तु ॥ ९ ॥

अनुक्ते द्रवकार्ये तु सर्वत्र सलिलं मतम् ॥

कटककाथावनिर्देशे गणात्तस्मात् प्रयोजयेत् १०

कषायस्नेहपाकपरिभाषेयं, परिभाषा चानियमे नियमकारि-
णीति, तदेव दर्शयन्नाह—स्नेहभेषजतोयानामित्यादि । अनुक्ते
द्रवादौ पुनः परिभाषेत्यर्थः । यस्मादेव गणात् स्नेहपाको-
ऽभिप्रेतस्तस्मादेव गणात् काथकल्कप्रकाराभ्यां समाचरणीय
॥ ९ ॥ १० ॥

अत ऊर्ध्वं स्नेहपाकक्रममुपदेक्ष्यामः । स तु
त्रिविधः, तद्यथा—मृदुः, मध्यमः, खर इति । तत्र
स्नेहौषधिविवेकमात्रं यत्र भेषजं स मृदुरिति, मधू-
च्छिष्टमिव विशदमविलेपि भेषजं यत्र स मध्यमः,
कृष्णमवसन्नमीपद्विशदं चिकणं च यत्र भेषजं स
खर इति, अत ऊर्ध्वं दग्धस्नेहो भवति, तं पुनः साधु
साधयेत् । तत्र पानाभ्यवहारयोर्मृदुः, नस्याभ्यङ्ग-
योर्मध्यमः, वस्तिर्कर्णपूरणयोस्तु खर इति ॥ ११ ॥

स्नेहौषधयोर्विवेकमात्रं पृथग्भावमात्रं यस्मिन् भेषजे तत्
तादृशं भेषजं यत्र स्नेहे स मृदु । पृथक्त्वमुभयगतमपि भेष-
जेऽभिहितं भेषजस्याग्रेऽपि लक्षणेन निर्देशात् । मधूच्छिष्टमिव
विशदमपिच्छिलमेव । अविलेपि अहुल्यादौ । एवंविधं भेषजं
कल्करूपं यत्र स मध्यमः । अवसन्नमीपदिति भर्जनात् किञ्चि-
द्भूषणम् । अत ऊर्ध्वं कृष्णमवसन्नमविशदं च यत्र भेषजं
स दग्धः । तस्य साधनोपदेशादौषधगुणा एव नष्टा न स्नेह-
गुणा इति गम्यते । चरके पुनरन्यथोक्तम्,—“खरोऽभ्यङ्गे
मृदुर्नस्ये पाने वस्तौ च मध्यमः”—इति, तदत्र द्वयमपि
प्रमाणं, “श्रुतिद्वैधं तु यत्र स्यात्तत्र धर्मावुभौ स्मृतौ”—इति
मनु, अन्यत्रापि—“उदिताहुदिते चापि समयाध्युपिते तथा ।
सर्वथा वर्तते यज्ञ इतीयं वैदिकी श्रुतिः”—इति ॥ ११ ॥

भवतश्चात्र ।

शब्दस्योपशमे प्राप्ते फेनस्योपरमे तथा ॥

गन्धवर्णरसादीनां संपत्तौ सिद्धिमादिशेत् ॥ १२ ॥

घृतस्यैवं विपकस्य जानीयात् कुशलो भिषक् ॥

फेनोऽतिमात्रं तैलस्य शेषं घृतवदादिशेत् ॥ १३ ॥

तत्र भेषजस्पर्शेन मृदुविशदादिना प्राधान्येन पाकलक्षणं
निश्चित्य शेषेन्द्रियाथैरुपदिग्नाह—भवतश्चात्रेत्यादि । शब्द-
स्योपरमे प्राप्ते इत्यत्र प्रगब्धस्य युक्तार्थत्वाद् द्रवानुगतशब्द-
स्योपरमो न कृत्स्नगब्धव्युपरम इति ज्ञेयम् । संपत्तौ समृद्धौ
॥ १२ ॥ १३ ॥

अत ऊर्ध्वं स्नेहपाकक्रममुपदेक्ष्यामः—अथ खलु
लघुकोष्ठायानुराय कृतमङ्गलस्वस्तिवाचनायोदयगि-
रिशिखरसंस्थिते प्रतप्तकनकनिकरपीतलोहिते
सवितरि यथावलं तैलस्य घृतस्य वा मात्रां पातुं
प्रयच्छेत् । पीतमात्रे चोष्णोदकेनोपस्पृश्य सोपान-
तत्को यथासुखं विहरेत् ॥ १४ ॥

अत ऊर्ध्वं स्नेहपाकक्रममिति स्नेहपाकपरिपाटीमित्यर्थः । अ-
थगब्धोऽयं पञ्चकर्मादौ मङ्गलार्थः । खलुशब्दो वाक्यशोभार्थः ।
लघुकोष्ठत्वं जीर्णाहारप्रदर्शनार्थम्, गयी तु लघुकोष्ठाय यथा-
क्रममाशयपकाशयहृदयेषु पक्तापगतान्नमलरसामतागौरवा-
येति व्याख्यानयति । कृत मङ्गलं पूर्णोदककुम्भादि सर्वलोक-
प्रसिद्धं स्वस्तिवाचनं च यस्य स तथा, तस्मै । अत्रोदयगिरि-
संस्थितसवितुर्ग्रहणं प्रातः कालज्ञापनाय । प्रातर्हि संशोधनार्थं
स्नेहपानं तन्त्रान्तरेऽप्युक्तम्,—“शुद्ध्यर्थं पुनराहारे नैशे जीर्णे
पिवेत्र । पिवेत् सशमनार्थाय ह्यनकाले प्रकाङ्क्षितः”—इति ।
यथावलमिति दोषपुरुषामयानां हीनमध्योत्तमवलमाश्रित्य याम-
द्वयचतुर्यामसकलाह परिणामसापेक्षिणी मात्राम् । सद्यः स्नेहनेषु
प्रधानतया घृततैले प्राह—घृतस्य तैलस्य वेति । उपस्पृश्य
आचमनं कृत्वेत्यर्थः ॥ १४ ॥

रुक्षक्षतविषातानां वातपित्तविकारिणाम् ॥

हीनमेधास्मृतीनां च सर्पिःपानं प्रशस्यते ॥ १५ ॥

कृमिकोष्ठानिलाविष्टाः प्रवृद्धकफमेदसः ॥

पिबेयुस्तैलसात्म्याश्च तैलं दाढ्यार्थिनश्च ये ॥ १६ ॥

व्यायामकशिताः शुष्करेतोरक्ता महारुजः ॥

महाग्निमारुतप्राणा वसायोग्या नराः स्मृताः ॥ १७ ॥

क्रूराशयाः क्लेशसहा वातार्ता दीप्तबह्वयः ॥

मज्जनमायुयुः सर्वे सर्पिर्वा स्वौषधान्वितम् ॥ १८ ॥

सर्वे रुक्षक्षतविषातार्तादयः । स्वौषधान्वितमिति यद्यदात्मी-
यसौषधं तेन युक्तम् ॥ १५-१८ ॥

केवलं पैत्तिके सर्पिर्वातिके लवणान्वितम् ॥

देयं बहुकफे चापि व्योषक्षारसमायुतम् ॥ १९ ॥

इदानीं तस्यैव घृतस्य प्रतिदोषं केवलस्य सयुक्तस्य वा प्रयो-
गमाह—केवलमित्यादि । केवलमसहायमन्यद्रवैरसयुक्तमि-
त्यर्थः, तच्च सस्कृतमसस्कृतं वा, सत्यप्यन्यद्रव्यसयोगे सस्कृ-
तत्वं लभ्यत एव, सयोगसस्कारयोर्गुणयोर्भिन्नत्वात् । एतेन
सस्कृतमसस्कृतं वा केवलं कायचूर्णादिप्रक्षेपरहितं सर्पिं पात-
व्यमिति ज्ञेयम् । गयी तु—पित्तहरद्रव्यसाधितमेव केवल-
मित्याह ॥ १९ ॥

दोषाणामल्पभूयस्त्वं संसर्गं समवेक्ष्य च ॥

युथ्यान्निषष्टिधाभिन्नैः समासव्यासतो रसैः ॥ २० ॥

न केवलमुक्तैर्लवणादिभिरेव संयुक्तं सर्पिर्योज्यं, किन्तर्हि
त्रिषष्टिभेदमिन्नैः रसैरपीत्याह—दोषाणामित्यादि ॥ २० ॥

स्नेहसात्म्यः क्लेशसहः काले नात्युष्णशीतले ॥
अच्छमेव पिबेत् स्नेहमच्छपानं हि पूजितम् ॥ २१ ॥

अच्छपानविषयमुद्दिशन्नाह—स्नेहसात्म्य इत्यादि । क्लेशसहः शक्तिलक्षणवलयुक्त, अतो विपरीतं भक्तेन सह पाययेत् । अच्छः केवलस्नेह । केचित् 'काले नात्युष्णशीतले' इत्यस्य स्थाने 'दृढं काले च शीतले' इति पठन्ति व्याख्यानयन्ति च,—दृढमित्युपचयलक्षणवलयुक्तं, काले च शीतल इति चकारो वातकफयोः शैत्यादौ च शीतल इति गमयति ॥ २१ ॥

शीतकाले दिवा स्नेहमुष्णकाले पिबेन्निशि ॥
वातपित्ताधिको रात्रौ वातश्लेष्माधिको दिवा ॥ २२ ॥

उक्तमेवाच्छपानं दोषकालभेदेन विवृण्वन्नाह—शीतकाल इत्यादि । निशीति सशमनमेव, 'उष्णकाले च सह भक्तेन पाययेत्' इति वचनात् । वातपित्ताधिक इति वातपित्ते अधिके यस्य स. वातपित्ताधिक. । वातपित्तयोर्व्यस्तसमस्तयोर्ग्रहणाद्वाताधिकः पित्ताधिको वातपित्ताधिकश्च रात्रौ सशमनं स्नेहं पिबेत् । तत्रापि वातपित्ताख्यससर्गस्यापरससर्गोपलक्षणत्वात्पित्तश्लेष्माधिकोऽपि रात्रौ पिबेदिति गम्यते । वातश्लेष्माधिक इति वातश्लेष्मा च श्लेष्मा च वातश्लेष्माणौ, समासेऽन्तःपदलोपः, तावधिकौ यस्य स वातश्लेष्माधिकः । एतेन वातकफाधिकः कफाधिकश्च दिवा स्नेहं पिबेदिति गम्यते । अत्रार्थे च वृद्धवाग्भट—“सर्वं सर्वस्य च स्नेहं युष्याद्वास्वति निर्मले । ऋतौ साधारणे दोषसाम्येऽनिलकफे कफे ॥ दिवा निश्यनिले पित्ते ससर्गे पित्तवत्यति”—इति । यदा च ग्रीष्मे वातकफोत्थो रोगः स्नेहसाध्यस्तदा कालमाश्रित्य तदनुविहितः स्नेहो निशि प्रयोज्यो दोषादीन् वीक्ष्य च, तथा च वृद्धवाग्भटः—“त्वरमाणस्तु शीतेऽपि दिवा तैलं प्रयोजयेत् । उष्णेऽपि रात्रौ सर्पिस्तु दोषादीन् वीक्ष्य चान्यथा”—इति ॥ २२ ॥

वातपित्ताधिकस्योष्णे तृणमूर्च्छान्मादकारकः ॥
शीते वातकफार्तस्य गौरवारुचिशूलकृत् ॥ २३ ॥

उक्तादन्यथाकरणे उभयत्रापि दोषं दर्शयन्नाह—वातपित्ताधिकस्येत्यादि ॥ २३ ॥

स्नेहपीतस्य चेत्तृणान्मादकारकं नरः ॥
एवं चानुपशास्यन्त्यां स्नेहमुष्णाम्बुना वमेत् ॥ २४ ॥
दिह्याच्छीतैः शिरः शीतं तोयं चाप्यवगाहयेत् ॥

तत्र तृणान्मादकारकमुद्दिशन्नाह—स्नेहपीतस्येत्यादि । दिह्यात् लिम्पेत् ॥ २४ ॥

या मात्रा परिजीर्येत चतुर्भागागतेऽहनि ॥ २५ ॥
सा मात्रा दीपयत्यग्निमल्पदोषे च पूजिता ॥
या मात्रा परिजीर्येत तथाऽर्धदिवसे गते ॥ २६ ॥
सा वृष्या वृंहणी चैव मध्यदोषे च पूजिता ॥
या मात्रा परिजीर्येत चतुर्भागावशेषिते ॥ २७ ॥

स्नेहनीया च सा मात्रा बहुदोषे च पूजिता ॥
या मात्रा परिजीर्येतु तथा परिणतेऽहनि ॥ २८ ॥
ग्लानिमूर्च्छामदान् हित्वा सा मात्रा पूजिता भवेत्
अहोरात्रादसंदुष्टा या मात्रा परिजीर्यति ॥ २९ ॥
सा तु कुष्ठविषोन्मादग्रहापसारनाशिनी ॥

ग्लान्यादिकं हित्वा या परिजीर्येदिति वचनात् स्नेहबाहुल्येन परिपाककाले ग्लान्यादयो भवन्तीत्यगम्यते । पूजिता भवेदिति वचनात् 'स्नेहने' इत्याहरणीयम् ॥ २५-२९ ॥—

यथाग्निं प्रथमां मात्रां पाययेत् विचक्षणः ॥ ३० ॥
पीतो ह्यतिबहुस्नेहो जनयेत् प्राणसंशयम् ॥
मिथ्याचाराद्बहुत्वाद्वा यस्य स्नेहो न जीर्यति ॥ ३१ ॥
विष्टभ्य चापि जीर्येत्तं वारिणोष्णेन वामयेत् ॥
जीर्णाजीर्णविशङ्कायां स्नेहस्योष्णोदकं पिबेत् ॥ ३२ ॥
तेनोद्गारो भवेच्छुद्धो भक्तं प्रति रुचिस्तथा ॥
स्युः पच्यमाने तृद्दाहभ्रमसादारतिक्रमाः ॥ ३३ ॥

अल्पामेव मात्रामदोषत्वेन निर्दिशति—यथाऽग्नौत्यादि । अग्न्यनतिक्रमेण एकयामपरिणामा मात्रां पातुं प्रयोजयेत् पलमित्यर्थः । कुतः पुनर्नेतरा इत्याह—पीतो ह्यतिबहुरित्यादि । जीर्णाजीर्णविशङ्काया परिणतापरिणतशङ्कायाम् । अस्याग्रे पच्यमानलक्षणं केचित्पठन्ति—स्युरित्यादि । स्युः भवेयुः । एतच्चाना-र्षश्लोकार्धमितिजैज्जटाचार्योक्तत्वात् पठनीयम् ॥ ३०-३३ ॥

परिपिच्यद्भिरुष्णाभिर्जीर्णस्नेहं ततो नरम् ॥
यवागूं पाययेच्चोष्णां कामं क्लिन्नाल्पतण्डुलाम् ॥ ३४ ॥
देयौ यूपरसौ वाऽपि सुगन्धी स्नेहवर्जितौ ॥
कृतौ वाऽत्यल्पसर्पिण्कौ विलेपीर्वा विधीयते ॥ ३५ ॥

स्नेहवर्जितावित्यनेनाकृताविति गम्यते, कृतौ स्नेहादिसंस्कृतौ । यूपरसाविति अत्र यूष कफे तैलपाने च देय, रसो वाते घृतपाने च, विलेपी च पुनर्विलेपीसात्म्याय मध्यमाम्रये देया ॥ ३४ ॥ ३५ ॥

पिबेज्जहं चतुरहं पञ्चाहं षडहं तथा ॥
सप्तरात्रात् परं स्नेहः सात्मीयभवति सेवितः ॥ ३६ ॥

स्नेहपानस्य कोष्ठापेक्षया कालनियमं दर्शयन्नाह—पिबेदित्यादि । तत्र त्र्यहं मृदुकोष्ठापेक्षया, मध्यमकोष्ठापेक्षया तु चतुःषडहानि, कूरकोष्ठापेक्षया तु सप्तरात्रम् । अन्ये तु मृदुतममृदुतरमृदुकोष्ठापेक्षया सप्ताष्टनवापि दिवसानाति । सात्मीयभवतीति आत्मना सह वर्तत इति सात्मीयं, असात्मीयं सात्मीयं भवतीति सात्मीयभवति, आत्मशब्दोऽत्र देहपर्याय, अयमर्थः—आत्मनि कार्यं यद्वर्तते, यदुपशेते, न विकाराय भवति, सुखं च करोतीत्यर्थः, तत्सात्मीयभवतीत्युच्यते, एतेन स्नेहकार्यमुक्लेशनादिकं न करोति आहारवच्च सात्मीयभवति, अत एव सेवितं

इत्युक्तं, विषमपि स्वल्पं प्रतिदिनमुपयुज्यमानं न मारणात्मकं भवति । तच्च सात्त्विकीभवनं वातप्रकृतावूर्ध्वज्जमारुते बोद्धव्यं, वातकफप्रकृतौ पुनरनुत्केश एव ॥ ३६ ॥

सुकुमारं कृशं वृद्धं शिशुं स्नेहद्विपं तथा ॥
तृष्णार्तमुष्णकाले च सह भक्तेन पाययेत् ॥ ३७ ॥

इदानीमवधारणभावस्थिके नित्यगे च काले निर्दिशन्नाह—
सुकुमारमित्यादि । भक्तशब्देन सर्वे विलेप्यादयोऽभिप्रेताः ।
तच्च (सह भक्तेन) पानं द्विविधम्—अशनात् पृथक्, अश-
नव्यामिश्रं वा. तत्र यत्पृथक् तदच्छपानमेव ॥ ३७ ॥

पिप्पल्यो लवणं स्नेहाश्चत्वरो दधिमस्तुकः ॥
पीतमैकधमेतद्धि सद्यःस्नेहनमुच्यते ॥ ३८ ॥
भृष्टमांसरसे स्निग्धा यवागूः सूपकल्पिता ॥
सक्षुद्रा पीयमाना तु सद्यःस्नेहनमुच्यते ॥ ३९ ॥
सर्पिण्मती पयःसिद्धा यवागूः स्वल्पतण्डुला ॥
सुखोष्णा सेव्यमाना तु सद्यःस्नेहनमुच्यते ॥ ४० ॥
पिप्पल्यो लवणं सर्पिस्तिला पिष्टं वराहजा ॥
वसा च पीतमैकधं सद्यःस्नेहनमुच्यते ॥ ४१ ॥
शर्कराचूर्णसंस्पृष्टे दोहनस्थे घृते तु गाम् ॥
दुग्ध्वा क्षीरं पिबेद्रूक्षः सद्यःस्नेहनमुच्यते ॥ ४२ ॥
यवकोलकुलत्थानां काथो मागधिकान्वितः ॥
पयो दधि सुरा चेति घृतमप्यष्टमं भवेत् ॥ ४३ ॥
सिद्धमेतैर्घृतं पीतं सद्यःस्नेहनमुत्तमम् ॥
रात्रे राजसमेभ्यो वा देयमेतद्धृतोत्तमम् ॥ ४४ ॥

तत्रावधारणां प्रयोगेण दर्शयन्नाह—पिप्पल्य इत्यादि ।
लवणमत्र प्रधानकल्पनया सैन्धवं, स्नेहाश्चत्वारः सर्पिस्तैलव-
सामंजानः । दधिमस्तुको दधिसरः । पिप्पलीलवणयोर्यावत्या
मात्रया नातिकटुत्व नातिलवणत्वं च तावती मात्रा । सक्षुद्रा
क्षुद्रावगाटाः क्षुद्रं फाणितं 'काकवी' इति लोके । घृते त्विति
तुशब्दः पुनरर्थः । मागधिकाया अयं मागधिकः कल्कः, द्रवाः पट्,
स्नेहसमा पिप्पली सप्तमी, घृतमष्टमम् । एतत्सिद्धं नृपादिभिः
सुखोचितैरन्नात् प्राञ्च्येऽन्ते वा पेयम् । सद्यःस्नेहनमिति
तदहरेव ॥ ३८-४४ ॥

बलहीनेषु वृद्धेषु मृद्वग्निस्त्रीमहात्मसु ॥
अल्पदोषेषु योज्याः स्युर्ये योगाः सम्यगीरिताः ४५

एषा योगानां विषयं दर्शयन्नाह—बलहीनेष्वित्यादि । ये
योगाः पूर्वं कथिताः ॥ ४५ ॥

विवर्जयेत् स्नेहपानमजीर्णं तरुणज्वरी ॥
दुर्बलोऽरोचकी स्थूलो मूर्च्छार्तो मदपीडितः ॥ ४६ ॥

छर्द्यर्दितः पिपासार्तः श्रान्तः पानक्लेशान्वितः ॥
दत्तवस्तिर्विरिक्तश्च वान्तो यश्चापि मानवः ॥ ४७ ॥
अकाले दुर्दिने चैव न च स्नेहं पिबेन्नरः ॥
अकाले च प्रसूता स्त्री स्नेहपानं विवर्जयेत् ॥ ४८ ॥
स्नेहपानाद्भवन्त्येषां नृणां नानाविधा गदाः ॥
गदा वा कृच्छ्रतां यान्ति न सिध्यन्त्यथवा पुनः ४९
गर्भाशयेऽवशेषाः स्यू रक्तक्लेदमलास्ततः ॥
स्नेहं जह्यान्निषेवेत पाचनं रूक्षमेव च ॥ ५० ॥
दशरात्रात्ततः स्नेहं यथावदवधारयेत् ॥

विवर्जयेदित्यादि । अजीर्णंऽजीर्णमेव च पचन्नभिः स्तोकं स्नेहं
पश्यति, तरुणज्वरेऽप्येवं स्रोतरोधश्च, दुर्बले अङ्गलान्यादयः,
अरोचकेऽरोचकाभिवृद्धिः, स्थूलस्यातिस्थौल्यं स्रोतरोधश्च,
मूर्च्छार्तानां मूर्च्छाभिवृद्धिः, दत्तवस्तिर्विरिक्तवान्तानां सद्यःशुद्ध-
त्वेनाभिमाम्बुतृष्णाक्लमाद्यतियोगाश्च, अकाले प्रसूताया गर्भाश-
येऽवशेषा रक्तक्लेदमलाः स्नेहकोपिता असाध्यं रोगं कुर्युः ।
अन्ये 'तरुणज्वरी' इत्यत्र 'चोदरी ज्वरी' इति पठित्वा
व्याख्यानयन्ति—उदरिणा स्नेहनं प्रागवस्थायामुदरचिकित्सिते
प्रोक्तं, छिद्रोदकोदरिणो पुनरत्र निषेधः । अमुमेव निषेधं
दर्शयन्नाह—स्नेहपानादित्यादि ॥ ४६-५० ॥

पुरीषं प्रथितं रूक्षं कृच्छ्रादन्नं विपच्यते ॥ ५१ ॥
उरो विदहते वायुः कोष्ठादुपरि धावति ॥
दुर्बलोऽरोचकश्चैव रूक्षो भवति मानवः ॥ ५२ ॥

स्नेहस्य विहितस्य दानाय रूक्षलक्षणमाह—पुरीषमित्यादि ।
उपरि धावति ऊर्ध्वं गच्छतीत्यर्थः । इदं कृतपाचनस्य रूक्षस्य
लक्षणमुक्तमिति वृद्धवैद्या ॥ ५१ ॥ ५२ ॥

सुस्निग्धा त्वग्विदूशैथिल्यं क्षीप्तोऽग्निर्मृदुगात्रता ॥
ग्लानिर्लाघवमङ्गानामधस्तात् स्नेहदर्शनम् ॥
सम्यक् स्निग्धस्य लिङ्गानि स्नेहद्वेषस्तथैव च ॥ ५३ ॥

सुस्निग्धस्य लक्षणमाह—सुस्निग्धेत्यादि । स्नेहद्वेष इति
स्नेहारुचि उदकादितृप्तस्येवोदकाद्यरुचिः ॥ ५३ ॥

भक्तद्वेषो मुखस्त्रावो गुददाहः प्रवाहिका ॥
पुरीषातिप्रवृत्तिश्च भृशस्निग्धस्य लक्षणम् ॥ ५४ ॥

प्रवाहिका अतिसारमेदः । केचित् स्निग्धातिस्निग्धलक्षणयो-
र्मध्ये जीर्णस्नेहलक्षणमधीयते—'ग्लानिः सदनमङ्गानामधस्तात्
स्नेहदर्शनम् । स्नेहे जीर्यति लिङ्गानि जीर्णस्तैः शान्तिमागतैः'
इति । शान्तिमागतैः स्नेहो जीर्ण इति ज्ञायते इति ॥ ५४ ॥

रूक्षस्य स्नेहनं स्नेहैरतिस्निग्धस्य रूक्षणम् ॥
श्यामाककोरदूपात्ततकपिण्याकशकुभिः ॥ ५५ ॥

तत्रास्निग्धातिस्निग्धयोः प्रतीकारं दर्शयन्नाह—रूक्षस्ये-
त्यादि ॥ ५५ ॥

दीप्तान्तरग्निः परिशुद्धकोष्ठः

प्रत्यग्रधातुर्वलवर्णयुक्तः ॥

दृढेन्द्रियो मन्दजरः शतायुः

स्नेहोपयोगी पुरुषो भवेत्तु ॥ ५६ ॥

इदानीं स्वस्थविषयकर्मफलं दर्शयन्नाह—दीप्तेत्यादि । अन्त-
रग्निर्जठराग्निः । परिशुद्धकोष्ठः निर्दोषोदर । प्रत्यग्रा नवा ।
दृढानि स्वकार्यकरणक्षमानीन्द्रियाणि यस्य सः । स्नेहोपसेवी
यो नर आभीक्ष्येन स्नेहं सेवते स ॥ ५६ ॥

स्नेहो हितो दुर्वलवह्निदेह-

सन्धुक्षणे व्याधिनिपीडितस्य ॥

बलान्वितौ भोजनदोषजातैः

प्रमर्दितुं तौ सहसा न साध्यौ ॥ ५७ ॥

इति सुश्रुतसंहितायां चिकित्सास्थाने स्नेहोपयोगि-
कचिकित्सितं नामैकत्रिंशत्तमोऽध्यायः ॥ ३१ ॥

व्याधिपरिमोक्षणमपि स्नेहफलं दर्शयन्नाह—स्नेह इत्यादि ।
स्नेहो हितो भवति, कस्य ? व्याधिनिपीडितस्य पुरुषस्य, कस्मिन्
विषये ? दुर्वलदेहवह्निसन्धुक्षणे । स्नेहकृतयोस्तयोर्वह्निदेहवलयो
फलं दर्शयन्नाह—बलान्वितावित्यादि । तौ वह्निदेहौ । किं-
विधिः ? स्नेहपानबलान्वितौ । न साध्यौ न शक्यौ । किं कर्तुं ?
प्रमर्दयितुं, कैः स्फोटयितुं न शक्यावित्याह—भोजनदोषजातैः,
दुर्भक्तस्वभावगुणभूतदोषसमूहैरित्यर्थः । दुर्वलय देहसन्धुक्षणे
वह्निसन्धुक्षणे च, देहसन्धुक्षणं शतशुपचयलक्षणवलसदीपनं
पुष्ट्यादिवहमित्यर्थः, अग्निपक्षे सन्धुक्षणं सुबोधम् ॥ ५७ ॥

इति श्रीडल्हणविरचिताया निबन्धसंग्रहाख्यायां सुश्रुत-
व्याख्याया चिकित्सास्थाने एकत्रिंशत्तमो-
ऽध्यायः ॥ ३१ ॥

द्वात्रिंशत्तमोऽध्यायः ।

अथातः स्वेदावचारणीयं चिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

स्वेदावचारणं स्वेदयोजनं, तदधिकृत्य कृतमिति पूर्व-
वत् ॥ १ ॥ २ ॥

चतुर्विधः स्वेदः; तद्यथा—तापस्वेद, ऊष्मस्वेद,
उपनाहस्वेदो, द्रवस्वेद इति, अत्र सर्वस्वेदविक-
ल्पावरोधः ॥ ३ ॥

तापनं ताप, ऊष्मा वाष्प, उपनाह्यते इत्युपनाहो
घन्धनमित्यर्थः, द्रवतीति द्रवः । तत्र तापस्वेदे कन्दुग्रहणादेव

जेन्ताककर्पूकुटीकूपहोलकस्वेदा पक्षैवान्तर्भवन्ति, ऊष्मस्वेदे
सकरप्रस्तराश्मघननाडीकुम्भीभूस्वेदाः पठ्यन्तर्भवन्ति, द्रवस्वेदे
परिषेकावगाहवन्तर्भवतः ॥ ३ ॥

तत्र तापस्वेदः पाणिकांस्यकन्दुकपालवालुका-
वस्त्रैः प्रयुज्यते, शयानस्य चाङ्गतापो बहुशः खादि-
राङ्गारैरिति ॥ ४ ॥

तेषां प्रयोगे द्रव्याण्युपदिशन्नाह—तत्रेत्यादि । कन्दुकमपूप-
पचनभाण्डम् । कपालं ज्वालातप्तकर्परम् ॥ ४ ॥

ऊष्मस्वेदस्तु कपालपापाण्येकालोहपिण्डानग्नि-
वर्णानद्भिरासिञ्चेदम्लद्रव्यैर्वा, तैराद्रालक्तकपरिवे-
ष्टितैरङ्गप्रदेशं स्वेदयेत् । मांसरसपयोदधिस्लेहधा-
न्याम्लवातहरपत्रभङ्गकाथपूर्णां वा कुम्भीमनुत्तां
प्रावृत्योष्माणं गृहीयात् । पार्श्वच्छिद्रेण वा कुम्भे-
नाधोमुखेन तस्या मुखमभिसन्धाय तस्मिन् छिद्रे
हस्तिशुण्डाकारां नाडीं प्रणिधाय तं स्वेदयेत् ॥ ५ ॥

सुखोपविष्टं स्वभ्यक्तं गुरुप्रावरणावृतम् ॥

हस्तिशुण्डिकया नाड्या स्वेदयेद्वातरोगिणम् ॥

सुखा सर्वाङ्गगा ह्येषा न च क्लिश्नाति मानवम् ॥ ६ ॥

व्यामार्धमात्रा त्रिर्वक्त्रा हस्तिहस्तसमाकृतिः ॥

स्वेदनार्थं हिता नाडी कैलिङ्गी हस्तिशुण्डिका ॥ ७ ॥

ऊष्मस्वेदप्रयोगे द्रव्यमुपदिशन्नाह—ऊष्मेत्यादि । तैः कपा-
लादिभिरग्निवर्णैर्जलायवसितैराद्रवस्त्रच्छन्तैः स्वेदयेदङ्गप्रदेशं,
जेजटाचार्यस्तु 'आद्रालक्तकपरिवेष्टितम्' इति पठित्वाऽङ्गप्रदे-
शविशेषणं व्याख्यानयति । मांसरसादिपूर्णां स्थालीं चोष्मणो
मन्दीकरणार्थं कम्बलादिना प्रावृत्य पिधाय, ऊष्माणं गृही-
यात् । वातहरा एरण्डादयः, पत्रभङ्गः पल्लवः । तथैव
कुम्भ्या वाष्पमनुद्रमयन्त्या स्वेदान्तरमुत्पादयन्नाह—पार्श्व-
ेत्यादि । तस्या कुम्भ्याः । तस्मिन् छिद्रे इति उपरिस्थित-
कुम्भस्य पार्श्वच्छिद्रे किलिङ्गसाधनतृणकाशादिद्रव्यविरचि-
तामन्त सुषिरत्वेन गोपुच्छाकृतित्वेन दैर्घ्येण हस्तिहस्तसमा-
कारा नाडी, छिद्रेण निर्गच्छतो वाष्पवेगस्य वेगविघातार्थं त्रिषु
स्थानेषु वक्त्रामुपनिधापयेत् । स्वभ्यक्तमिति सुष्ठु अभ्यक्तम् ।
गुरुप्रावरणवृतमिति गुरुप्रावरणेन कम्बलादिना पिहितम् ।
एतदेव सुखपाठार्थं श्लोकेन दर्शयन्नाह—हस्तिशुण्डिकये-
त्यादि । व्यामार्धमात्रेत्यत्र व्याममात्रा व्यामार्धमात्रा वेति
व्याख्यातव्यम् । व्याम बाहो सप्रसारितयोरन्तरम् । किलिङ्ग-
साधनानां कुशकाशादिद्रव्याणामियं कैलिङ्गी ॥ ५-७ ॥

पुरुषायाममात्रां च भूमिसुत्कीर्य खादिरैः ॥

काष्ठैर्दग्ध्वा तथाऽभ्युक्ष्य क्षीरधान्याम्लवारिभिः ८

पत्रभङ्गैरवच्छाद्य शयानं स्वेदयेत्ततः ॥

नाडीस्वेदं वाष्पस्वेदे एवाभिधाय भूस्वेदमपि वाष्पस्वेदे दर्शयन्नाह—पुरुषेत्यादि । आयामो दैर्घ्यम् । उत्कीर्य सनित्वा । अभ्युक्ष्य सिकत्वा । पत्रभङ्गैरिति वातघ्नैरण्डादिपल्लवैः ॥ ८ ॥—

पूर्ववत् स्वेदयेद्दग्ध्वा भस्मापोह्यापि वा शिलाम् ॥ ९ ॥

वाष्पस्वेदे एवाग्निस्वेदं दर्शयन्नाह—पूर्ववदित्यादि । शिलातलं वा दग्ध्वा भस्मापोह्य स्फोटयित्वा ॥ ९ ॥

पूर्ववत् कुटीं वा चतुर्द्वारां कृत्वा तस्यामुपविष्टस्यान्तश्चतुर्द्वारेऽङ्गारानुपसन्धाय तं स्वेदयेत् ॥ १० ॥

वाष्पस्वेदे एव कुटीस्वेदं दर्शयन्नाह—पूर्ववदित्यादि । शिलातलवाष्पस्वेदो कुटीस्वेदेऽपि सवध्यते । अङ्गारानुपसन्धाय अङ्गारानारोप्य । पूर्वदिल्यनेन दग्ध्वा भस्मापोह्य अभ्युक्ष्य द्वारमुच्चैर्वाष्पमुद्रमन्त्या तस्यामन्तर्मध्ये स्थितं स्वेदयेत् ॥ १० ॥

कोशधान्यानि वा सम्यगुपस्वेद्यास्तीर्य किलिञ्जैः अन्यस्मिन् वा तत्प्रतिरूपके शयानं प्रावृत्य स्वेदयेत् ; एवं पांशुगोशकृत्तुपुसपलालोष्मभिः स्वेदयेत् ॥ ११ ॥

प्रस्तरस्वेदमपि वाष्पस्वेदे दर्शयन्नाह—कोशधान्यानीत्यादि । कोशधान्यानि शमीधान्यानि मापादीनि ॥ ११ ॥

उपनाहस्वेदस्तु वातहरमूलकल्कैरम्लपिष्टैर्लवणप्रगाढैः सुस्निग्धैः सुखोष्णैः प्रदिह्य स्वेदयेत् । एवं काकोल्यादिभिरेलादिभिः सुरसादिभिस्तिलातसीसर्पपकल्कैः कृशरापायसोत्कारिकाभिर्वेशवारैः शाल्वणैर्वा तनुवस्त्रावनद्धैः स्वेदयेत् ॥ १२ ॥

तृतीयमुपनाहस्वेदं दर्शयन्नाह—उपनाहेत्यादि । अम्लं काञ्जिकम् । सङ्करस्वेदमप्युपनाहस्वेद एव दर्शयन्नाह—एवमित्यादि । एभिरेव पोटलिका वद्ध्वा स्वेदयेत् । काकोल्यादिः काकोलीक्षीरकाकोलीत्यादिक । एलादिरेलातगरमासीत्यादि । सुरसादिः सुरसाश्चेतसुरसेत्यादि । कृशरा तिलतण्डुलमापै कृता यवागूः, क्षीरसिद्धास्तण्डुलाः पायसः, उत्कारिका लप्सिका, वेशवारः ‘चटनी’ इति भाषा । शाल्वणो वातव्याघ्र्युक्तः । तनुवस्त्रावनद्धैः सूक्ष्मवस्त्रानुवद्धैः । अत्र काकोल्यादिभिः पित्तानुगते वाते एलादिभिश्च, कफानुगते वाते तिलातसीप्रभृतिभिः, वेशवारैः शाल्वणैश्च केवले वाते । उपनाहशब्दस्त्वह ‘णह’ वन्धने, इत्यस्येति उपनाहो वन्धनम् ॥ १२ ॥

द्रवस्वेदस्तु वातहरद्रव्यकाथपूर्णं कोष्णकंटाहे द्रोण्यां वाऽवगाह्य स्वेदयेत्, एवं पयोमांसरसयूपतैलधान्याम्लघृतवसामूत्रेष्ववगाहेत; सुखोष्णैः कषायैश्च परिपिञ्चेदिति ॥ १३ ॥

चतुर्थं द्रवस्वेदं दर्शयन्नाह—द्रवस्वेद इत्यादि । परिपिञ्चेत् परिपेकं कुर्यादित्यर्थः । कषायैश्चेति चकारात्पूर्वोक्तैः पयोमांसरसादिभिश्च ॥ १३ ॥

तत्र तापोष्मस्वेदौ विशेषतः श्लेष्मघ्नौ, उपनाहस्वेदो वातघ्नः, अन्यतरस्मिन् पित्तसंसृष्टे द्रवस्वेद इति ॥ १४ ॥

तत्र तापोष्मस्वेदौ विशेषतः श्लेष्मघ्नौ । अन्यतरस्मिन् श्लेष्मणि वाते वा पित्तसंसृष्टे द्रवस्वेद इति ॥ १४ ॥

कफमेदोन्विते वायौ निवातातपगुरुप्रावरणनियुद्धाध्वज्यायामभारहरणामर्षैः स्वेदमुत्पादयेदिति ॥ १५ ॥

अथ निरग्निस्वेदमाह—कफेत्यादि ॥ १५ ॥

भवन्ति चात्र ।

चतुर्विधो योऽभिहितो द्विधा स्वेदः प्रयुज्यते ॥ सर्वस्मिन्नेव देहे तु देहस्यावयवे तथा ॥ १६ ॥

अत्र सर्वाङ्गस्वेदे प्रोक्ते तन्त्रान्तरविरोधः स्यात्—“वृषणौ हृदयं दृष्टी स्वेदयेन्मृदु नैव वा”—इति; तस्मात् सर्वशब्दोऽत्र सङ्कुचितवृत्त्या तत्परिहारेण व्याख्यातव्यः ॥ १६ ॥

येषां नस्यं विधातव्यं वस्तिश्चैव हि देहिनाम् ॥ शोधनीयाश्च ये केचित् पूर्वं स्वेद्यास्तु ते मताः ॥ १७ ॥

पश्चात् स्वेद्या हृते शल्ये मूढगर्भाऽनुपद्रवा ॥

सम्यक् प्रजाता काले या पश्चात् स्वेद्या विजानताः १८

स्वेद्यः पूर्वं च पश्चाच्च भगन्दर्यशंसस्तथा ॥

अश्मर्या चातुरो जन्तुः शेषाज्जाले प्रचक्ष्महे ॥ १९ ॥

तत्र स्वेदस्य रोगविशेषाद्यत्र यत्रावचारणं तत्रैविध्यं दर्शयन्नाह—येषामित्यादि । अनार्यप्रन्य इति केचिदाचार्या न पठन्ति, पर गयदासस्य समतत्वान्ममापि समतः ॥ १७-१९ ॥

नानभ्यक्ते नापि चास्निग्धदेहे

स्वेदो योज्यः स्वेदविद्भिः कथञ्चित् ॥

दृष्टं लोके काष्ठमस्निग्धमाशु

गच्छेद्भङ्गं स्वेदयोगैर्गृहीतम् ॥ २० ॥

इदानीं स्वेदस्य पूर्वकर्म नियमयन्नाह—नेत्यादि । अभ्यङ्गेन वाह्यस्नेहक्रियापूर्वकत्वं, नापि चास्निग्धदेह इत्यन्त स्नेहपूर्वकत्वं स्वेदस्य । अस्निग्धस्वेदोपमुपमानेन दर्शयितुमाह—दृष्टमित्यादि । यथाहि काष्ठमस्निग्धं स्विद्यमानं विशीर्यते, एवं शरीरमस्निग्धं स्विद्यमानं विनश्यति ॥ २० ॥

स्नेहक्रिन्ना धातुसंस्थाश्च दोषाः

स्वस्थानस्था ये च मार्गेषु लीनाः ॥

सम्यक् स्वेदैर्योजितैस्ते द्रवत्वं

प्राप्ताः कोष्ठं यान्ति देहादशेषात् ॥ २१ ॥

१ ‘तत्र विषय’ इति पा० ।

१ ‘धान्यानि’ इति पा० । २ ‘कोष्ठे कटाहे’ इति पा० । ३ ‘एतैरेव सुखोष्णैर्वा परिपिञ्चेत्’ इति पा० ।

स्नेहपूर्वकमेव दोषाणा कोष्ठशाखाश्रयाणा शोधनं न पुनर-
न्यथेत्याह—स्नेहक्लिन्ना इत्यादि । स्वेदैर्द्रवत्वं प्राप्य द्रवत्वात् कोष्ठं
प्राप्ता शोधनैर्निशेषं यान्ति बहिर्निःसरन्तीत्यर्थः ॥ २१ ॥

अग्नेर्दांसि मार्दवं त्वक्प्रसादं

भक्तश्रद्धां स्रोतसां निर्मलत्वम् ॥

कुर्यात् स्वेदो हन्ति निद्रां सतन्द्रां

सन्धीन् स्तब्धांश्चेष्टयेदाशु युक्तः ॥ २२ ॥

इदानीं स्वेदगुणानाह—अग्नेर्दांसिमित्यादि । द्विविध स्वेदः
संशमनीय संशोधनाद्भूतश्च । तत्र संशमनीयः सामेषु
व्याधिषु रुक्ष एव योज्यः, तद्रुणा पुनरग्निदीप्तिमित्यादिश्लो-
कोक्ता ज्ञातव्या; संशोधनाद्भूतस्तु स्नेहपूर्वो योज्यः, तस्य
गुणास्तु स्नेहक्लिन्ना इत्यादिश्लोकेन प्रोक्ता इति ज्ञेयम् ॥ २२ ॥

स्वेदास्त्रावो व्याधिहानिर्लघुत्वं

शीतार्थित्वं मार्दवं चातुरस्य ॥

सम्यक्स्विन्ने लक्षणं प्रादुरेत-

न्मिथ्यास्विन्ने व्यत्ययेनैतदेव ॥ २३ ॥

स्विन्नेऽत्यर्थं सन्धिपीडा विदाहः

स्फोटोत्पत्तिः पित्तरक्तप्रकोपः ॥

मूर्च्छा भ्रान्तिर्दाहतृण्णे क्लमश्च

कुर्यात्तूर्णं तत्र शीतं विधानम् ॥ २४ ॥

तस्य सम्यग्युक्तस्यायोगयुक्तस्यातियोगयुक्तस्य च लक्षणं
सचिकित्सितं दर्शयन्नाह—स्वेदेत्यादि । मिथ्यास्विन्नेऽयोग-
स्वेदे; मिथ्यास्विन्ने व्याधिवृद्धिः, देहस्य गुरुत्वम्, उष्णाभि-
लाषः, देहस्य काठिन्यं च ॥ २३ ॥ २४ ॥

पाण्डुर्मेही पित्तरक्ती क्षयार्तः

क्षामोऽजीर्णो कोदरातो विषार्तः ॥

तृदृच्छार्तो गर्भिणी पीतमद्यो

नैते स्वेद्या यश्च मर्याऽतिसारी ॥

स्वेदादेपां यान्ति देहा विनाशं

नोसाध्यत्वं यान्ति चैषां विकाराः ॥ २५ ॥

स्वेदैः साध्यो दुर्बलोऽजीर्णभक्तः

स्यातां चेद्वौ स्वेदनीयौ ततस्तौ ॥

तत्र मेहिन प्रागेव स्वेदे निषिद्धे पुनरत्र निषेधो निय-
मार्थः^१ । स्वेदसाध्ये व्याधौ दुर्बलेऽजीर्णभक्ते च प्रतिप्रसव-
माह—स्वेदैरित्यादि । स्यातां भवेताम् ॥ २५ ॥—

एतेषां स्वेदसाध्या ये व्याधयस्तेषु बुद्धिमान् ॥

मृदून् स्वेदान् प्रयुज्जीत तथा हन्मुष्कदृष्टिषु ॥ २६ ॥

सर्वान् स्वेदान्निवाते च जीर्णान्नस्यावचारयेत् ॥

स्नेहाभ्यक्तशरीरस्य शीतैराच्छाद्य चक्षुषी ॥ २७ ॥

स्विद्यमानस्य च मुहुर्हृदयं शीतलैः स्पृशेत् ॥

सम्यक्स्विन्नं विमृदितं स्नातमुष्णाम्बुभिः शनैः २८

स्वभ्यक्तं प्रावृताङ्गं च निवातशरणस्थितम् ॥

भोजयेदनभिष्यन्दि सर्वं चाचारमादिशेत् ॥ २९ ॥

इति सुश्रुतसंहितायां चिकित्सास्थाने स्वेदा-

वचारणीयं चिकित्सितं नाम द्वात्रिं-

शोऽध्यायः ॥ ३२ ॥

एषा स्वेदसाध्येषु विकारेष्वात्ययिके व्याधौ प्रतिप्रसवमाह
—एतेषामित्यादि । न भुक्तमात्रोऽग्निमुपासीतेत्यनेनैव जीर्णा-
न्नस्य स्वेदो लब्धः किमर्थं पुनरुच्यते ? उच्यते—स हि स्वस्थ-
विषयोऽयमातुरविषय इति न दोषः । सम्यक्स्विन्नमित्यादि ।
सद्यो व्याधिकरणीयामवस्था स्यन्दयत्यापादयति यद्वयं तद-
भिष्यन्दि, स्रोतसामुपलेपकारी वा, तद्विपरीतमनभिष्यन्दि ॥
२६-२९ ॥ -

इति श्रीडहणविरचिताया निबन्धसंग्रहाख्याया सुश्रुतव्या-
ख्याया चिकित्सास्थाने द्वात्रिंशत्तमोऽध्यायः ॥ ३२ ॥

त्रयस्त्रिंशत्तमोऽध्यायः ।

अथातो वमनविरेचनसाध्योपद्रवचिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

उपद्रवो रोगः । चिकित्सितं चात्र वमनविरेचनरूपमेव,
वमनविरेचनसाध्यत्वादुपद्रवाणाम् ॥ १ ॥ २ ॥

दोषाः क्षीणा बृंहयितव्याः, कुपिताः प्रशमयि-
तव्याः, वृद्धा निर्हर्तव्याः, समाः परिपाल्या इति
सिद्धान्तः ॥ ३ ॥

न खलु दोषाणा सर्वावस्थासु वमनविरेचने, किं तर्हि
कस्याञ्चिदेवेति प्रतिपादयन्नाह—दोषा इत्यादि । क्षीणाः क्षय-
लक्षणैर्ज्ञाताः । कुपिता अल्पतया कोपमापन्नाः संशमनविधाने-
नैव प्रशमयितव्या, प्रकर्षेण वृद्धाः स्वस्थानाच्चलिताः संशोधन-
विधिना निर्हर्तव्याः । जेज्जटाचार्यस्तु 'प्रवृद्धा' इति पठति,
वृद्धिर्हि द्विविधा—चयलक्षणा प्रकोपलक्षणा च, तत्र संहतिरूपा
वृद्धिश्चयः, विलयरूपा वृद्धिः प्रकोपः, तयोर्विलयरूपवृद्ध्या
वृद्धा दोषा संशोधनेन निर्हर्तव्या । कुपिता इति कोपोऽत्र
द्विविधश्चयपूर्वकोऽचयपूर्वकश्च, तत्र चयपूर्वकं कोपमागता-
संशोधनविधानेन शमयितव्या । स्वस्थानस्था रक्ष्या इति
सिद्धान्तः । समा स्वास्थ्यकराः स्वस्थवृत्तिविधानेनैव परिपाल्या
इति । क्षीणवृद्धकुपितसंशमनं समपरिपालनं च प्रसङ्गतत्र-
युक्तिवशादत्रोक्तम् ॥ ३ ॥

^१ 'कोदरातो' इति पा० । ^२ 'स्वेदासाध्यो दुर्बलो भीरुरेव' इति
पा० । ^३ अग्न्याग्ने 'कोदरी जलोदरी' इत्यधिक पाठः कश्चित्पुस्तके
उपलभ्यते ।

प्राधान्येन वमनविरेचने वर्तते निर्हरणे दोषा-
णाम् । तस्मात्तयोर्विधानमुच्यमानमुपधारय ॥४॥

अथातुरं स्निग्धं स्विन्नमभिष्यन्दिभिराहारैरनव-
वद्धदोषमवलोक्य श्वो वमनं पाययिताऽस्मीति
संभोजयेत्तीक्ष्णाग्निं बलवन्तं बहुदोषं महाव्या-
धिपरीतं वमनसात्म्यं च ॥ ५ ॥

भवति चात्र ।

पेशलैर्विविधैरन्नैर्दोषानुल्लेख्य देहिनः ॥

स्निग्धस्विन्नाय वमनं दत्तं सम्यक् प्रवर्तते ॥ ६ ॥

अथापरेद्युः पूर्वाह्ने साधारणे काले वमनद्रव्य-
कपायकल्कचूर्णस्नेहानामन्यतमस्य मात्रां पाय-
यित्वा वामयेद्यथायोगं कोष्ठविशेषमवेक्ष्य; असा-
त्यबीभत्सदुर्गन्धदुर्दर्शनानि च वमनानि विद-
ध्यात्, अतो विपरीतानि विरेचनानि; तत्र सुकु-
मारं कुशं बालं वृद्धं भीरुं वा वमनसाध्येषु विका-
रेषु क्षीरदधितक्रयवागूनामन्यतममाकण्ठं पाय-
येत्, पीतौषधं च पाणिभिरग्नितप्तैः प्रताप्यमानं
मुहूर्तमुपेक्षेत; तस्य च स्वेदप्रादुर्भावेण शिथिलता-
मापन्नं स्वेभ्यः स्थानेभ्यः प्रचलितं कुक्षिमनुसृतं
जानीयात्, ततः प्रवृत्तहृत्तासं ज्ञात्वा जानुमात्रा-
सनोपविष्टमासैर्ललाटे पृष्ठे पार्श्वयोः कण्ठे च पा-
णिभिः सुपरिगृहीतमङ्गुलीगन्धर्वहस्तोत्पलनाला-
नामन्यतमेन कण्ठमभिस्पृशन्तं वामयेत्तावद्यावत्
सम्यग्वान्तलिङ्गानीति ॥ ७ ॥

पक्काशयगतानेव वातपित्तकफानेकद्वित्रिर्दत्तो वस्तिरपक-
पति, धूमनस्यकबलप्रहादयः पुनरल्पतया, न तु वमनविरेचन-
वत् सकृन्नापि बाहुल्येन, तस्मादुक्तं प्राधान्येन वमनविरेचने
इति । ननु, वमनविरेचने कफपित्तयोर्दोषयोर्निर्हरणे वर्तते,
तत्कथं दोषाणामिति ? उच्यते—वायोरपि स्वाशयक्षोभलक्षण-
तया विलीनस्य विमार्गनिर्हरणमूर्ध्वाधोमार्गेणानुलोमनं वमनवि-
रेचने कुर्वतः, तस्माद्दोषाणामत्र बाहुल्यमुपपन्नं; अन्ये तु न्याय-
भीरुतया दोषयोरिति पठन्ति । शिष्यबहुत्वेऽपि सुश्रुतस्यैव
प्रश्नेऽधिकृतत्वादुपधारयेत्येकवचननिर्देशः । तत्र वमनस्य कर-
णमाह—अथेत्यादि । संभोजयेत् सम्यक् भोजनं कारयेत् ।
कं ? आतुरं । किं कृत्वा ? आलोक्य दृष्ट्वा । किंविशिष्टं ? स्निग्धं
स्विन्नं च । पुनः किंविशिष्टम् ? अनववद्धदोषम् । कैर्भोजयेत् ?
आहारैः । किंविशिष्टैः ? अभिष्यन्दिभिः । कुतः कारणादि-
त्याह—श्वो वमनं पाययिताऽस्मीति, इति हेतोः, यत आगा-
मिनि अहनि अस्मि अहं पाययिता । किं तत् ? वमनम् । क ?
श्वः अपरेद्युः, अन्यस्मिन्नहनीति सवन्धः । आतुर रोगिणम् ।
अभिष्यन्दिभिराहारैः ग्राम्यान्पौदकमासपयोमाषादिभिः । अन-
ववद्धदोषं मुक्तस्रोतोवन्धनत्वात् प्रचलितदोषम् । भोजनविधि-

कफोत्क्लेशनार्थः ; संभोजयेत् समशनं कारयेत् 'पथ्यापथ्यमिहै-
कत्र भुक्तं समशनं स्मृतम्' इत्युक्तत्वात् । किंविशिष्टमातुरं संभो-
जयेदित्याह—तीक्ष्णाग्निं दीप्ताग्निम् । बलवन्तमिति प्रशस्तबल-
युक्तोऽपि संभोजनाहं, यतः—“जग्धा षडधिगच्छन्ति
बलिनो वशता रसाः”—इति वचनात् । बहुदोषः संभोज-
नाहं इति बहुदोषे भोजनोत्क्लिष्टो दोषः सम्यग्योगेन प्रवर्तते;
अन्यथा पुनरयोगेनैव (यावद्दोषः कार्यमहति; ?) एवं महाव्याधि-
परिगृहीतेऽपि वाच्यम् । वमनसात्म्यस्य तु अभिष्यन्दिभिराहारै-
र्दोषोत्क्लेशनम् । तमेवार्थं सुखपाठार्थं श्लोकेनापि दर्शयन्नाह—
पेशलैरित्यादि । पेशलैः कोमलैरकठिनैः, अभिष्यन्दिभिराहारै-
रिति यावत् । अथेति मङ्गलार्थं । अपरेद्युरिति पूर्वद्युः संभोजि-
तमपरेद्युरन्यस्मिन्नहनि; ततश्चायं वाक्यार्थः—पूर्वद्युः संभोजि-
तमपि वामयेत्, तच्च वमनमेकमहो विश्राम्य । स्नेहात् स्निग्धो
ग्राम्यौदकमांसरसौदनेन भुक्तोऽपरस्मिन् प्रभाते वमनं कुर्यात् ।
तथा च भोजः—“एकाहोपरतः स्नेहात् स्निग्धं प्रच्छर्दनं
पिवेत् । भुक्त्वा ग्राम्यौदकैर्मसैरानूपैश्च सुसंस्कृतैः”—इति ।
पूर्वाह्ने अह पूर्वभागे । साधारणे काले नातिशीतोष्णयुक्ते, अन्ये
तु प्राष्टदशरद्वसन्ताख्ये इति विभज्य व्याख्यानयन्ति । स्नेहोऽत्र
वमनद्रव्यपक्वः । वमनद्रव्यकपायमात्रा प्रधानमध्यमाधम-
भेदात्तन्त्रान्तरोक्ताः कथ्यन्ते । यदाह चक्षुष्यः—“काय-
पाने नव प्रस्था ज्येष्ठा मात्रा प्रकीर्तिता । मध्यमा
पणिमता प्रोक्ता त्रिप्रस्था च कनीयसी”—इति । वमनविषये च
सार्धत्रयोदशपलप्रमाणं प्रस्थमामनन्ति वृद्धाः । कल्कादिमानं
तु,—“कल्कमोदकचूर्णानां कर्षमद्याच्च लेहत । कर्षद्वयं पलं
वाऽपि वयोरोगायपेक्षया”—इति । बीभत्सो विकृताकृतिः ;
अतो विपरीतानि विरेचनानि सात्म्याबीभत्सादुर्दर्शनसुगन्धी-
नीति गम्यते । कुशसुकुमारवृद्धबालभीरवो वमनसाध्याः कथं
वामयितव्याः ? इत्याह—तत्र सुकुमारमित्यादि । क्षीरादयो
वमनद्रव्यसंस्कृता ज्ञेयाः; अथवा क्षीरादीन् पूर्व पाययेत्, अन-
न्तरं मात्रया वमनद्रव्यमिति । तथा च वृद्धवाग्भटः,—“वृद्धवा-
लबलक्लीबमीरून् रोगानुरोधतः । आकण्ठं पाययेन्मयं क्षीर-
मिश्रुरस रसम् ॥ यथाविकारविहितं मधुसैन्धवसंयुताम् । कोष्ठं
विभज्य भैषज्यमात्रा मन्त्राभिमन्त्रिताम् ॥ प्राञ्जुखं पाययेत्”
इति । पीतौषधस्य सम्यग्वमनहेतुं विधातुमुपदिशन्नाह—पीते-
त्यादि । मुहूर्तं घटिकाद्वयं, प्रचलितं 'दोष' इति शेषः । लोम-
हर्षेण तु स्वस्थानादोषप्रचयवनमिति निश्चयः । कुक्षौ समाधा-
पनात् कुक्षिदेशानुगतं विद्यात् । हृत्तासः थूकरणं, छर्दि-
त्यपरे ॥ ४-७ ॥

भवत्तश्चात्र ।

कफप्रसेकं हृदयाविशुद्धिं

कण्ठं च दुश्छर्दितलिङ्गमाहुः ॥

पित्तातियोगं च विसंज्ञतां च

हृत्कण्ठपीडामपि चातिवन्ते ॥ ८ ॥

तत्र, अथोगातियोगयोरेव व्यापत्संभावनायां प्राग्विकं दर्शयचाह—कफप्रसेकमित्यादि । पित्तातियोगं पित्तातिप्रवृत्तिम् ८

पित्ते कफस्यानु सुखं प्रवृत्ते

शुद्धेषु हृत्कण्ठशिरःसु चापि ॥

लघौ च देहे कफसंस्त्रवे च

स्थिते सुवान्तं पुरुषं व्यवसेत् ॥ ९ ॥

सुवान्तलक्षणमाह—पित्ते कफस्येत्यादि । अनुशब्दः पश्चात् । शुद्धेषु अगौरवयुक्तेषु । व्यवसेज्जानीयात् । सम्यग्वान्तलक्षणं कार्यत्वेन, दुर्वान्तातिवान्तलक्षणं परिहार्यत्वेन व्यापत्प्रतीकारार्थमुक्तम् । तत्र कैश्चिन्निधा शुद्धिरभिहिता; यथा,—लैङ्गिकी, वैगिकी, मानिकी चेति । तत्र लिङ्गैर्वान्तविरिक्तसम्यक्चिह्नैर्ज्ञायत इति लैङ्गिकी, हीनमध्योत्तमैर्वमनवेगैश्चतुःषडष्टभिर्दशविंशति-त्रिंशद्विंशतिरेचनवेगैश्च ज्ञायत इति वैगिकी, मानेन श्लेष्मपित्तयोः प्रस्थार्धाढकाढकमानेन हीनमध्यमोत्तमेन ज्ञायत इति मानिकी । तत्र न तावन्मानिकी शुद्धिः, दीर्घह्रस्वस्थूलकृशदेहसहतिप्रकृति-सारादिभिर्विविधलक्षणशरीराणां प्राणिना दोषधातुमलानां परि-माणाभावात्; नापि वैगिकी, यतो बहुभिर्वेगैः कदाचित् कस्य-चिन्न शुद्धिः, प्रकृतिवयोबलशरीरदोषव्यपेक्षया कस्यचित् कति-पयैरपि वेगैः शुद्धिरिति; अतस्तृतीयां पित्ते कफस्येत्यादिमि-लिङ्गैर्लैङ्गिकीं शुद्धिमत्रोक्तवान् सुश्रुताचार्यः ॥ ९ ॥

सम्यग्वान्तं चैनमभिसमीक्ष्य स्नेहनविरेचनश-
मनानां धूमानामन्यतमं सामर्थ्यतः पाययित्वा
ऽऽचारिकमादिशेत् ॥ १० ॥

सम्यग्वान्तस्य कर्म निर्दिष्टमाह—सम्यग्वान्तमित्यादि । वमनानन्तरं स्रोतोविलम्बकफहरणार्थं धूमपाममत्रोक्तम् । वात-प्रकृतौ सैहिकं, कफपित्तप्रकृतौ बुद्धिदोषे च विरेचनिकं, सम-दोषप्रकृतौ पुशमनीयं प्रायोगिकं स्वस्थवृत्तिकमित्यर्थः । आचा-रिकमादिशेदिति चरतेर्गतिभक्षणार्थकत्वादाहारो विहारश्चाचारः । तत्र विहारो बहुविधोऽपि त्रिविव एव कायवाङ्मनोमेदात्; स त्रिविधोऽप्ययुक्तोऽपवर्ज्यश्चातुरोपद्रवीये वक्ष्यते ॥ १० ॥

भवन्ति चात्र ।

ततोऽपराद्धे शुचिशुद्धदेह-

मुष्णाभिरद्भिः परिपिक्तगात्रम् ॥

कुलत्थमुद्राढकिजाङ्गलानां

यूपै रसैर्वाऽप्युपभोजयेत् ॥ ११ ॥

आहारं सर्वमभिहितं दर्शयन्नाह—तत इत्यादि । वान्तस्य हि मन्दाग्नेः पेयादिक्रमयोग्यस्य कथं यूपमासरसोपदेशः? अत्रोच्यते—अपिशब्दात् पेयादिक्रमोऽत्राप्युक्त एव । तत्राल-न्तक्षीणकफानां पेयादिः; तेषामपि वातभूयिष्ठानां दीप्ताग्नीनां साम्यापेक्षया मांसरसोपयोगः; दोषतुप्रकृत्यपेक्षया किञ्चित्क-फयुक्तानां यूपोपदेशः; नतु विलेपीयवागूनां; उक्तं च,—

“पांशुधाने यथा वृष्टिः क्लेदयत्यति कर्दमम् । तथा श्लेष्मणि संदुष्टे यवागूः श्लेष्मवर्धिनी”—इति ॥ ११ ॥

कासोपलेपस्वरमेदनिद्रा-

तन्द्रास्यदौर्गन्ध्यविपोषसर्गाः ॥

कफप्रसेकग्रहणीप्रदोषा

न सन्ति जन्तोर्वमतः कदाचित् ॥ १२ ॥

अतः परं वमनफलाभिधानं—कासेत्यादि । उपलेपः स्रोतःसु मलवृद्धिः । उपसर्गाः शीतलिकादयः । केचित् “कफप्रसेकस्व-रमेदतन्द्रानिद्रास्यदौर्गन्ध्यकफोपसर्गाः । गुरुत्वकण्डूग्रहणीप्रदोषा न सन्ति जन्तोर्वमतः कदाचित्” इति पठन्ति ॥ १२ ॥

छिन्ने तरौ पुष्पफलप्ररोहा

यथा विनाशं सहसा व्रजन्ति ॥

तथा हते श्लेष्मणि शोधनेन

तज्जा विकाराः प्रशमं प्रयान्ति ॥ १३ ॥

अस्यैवार्थस्य दार्ढ्यार्थं दृष्टान्तमाह—छिन्ने इत्यादि ॥ १३ ॥

न वामयेत्तैमिरिकोर्ध्ववात-

गुल्मोदरग्रीहकृमिश्रमार्तान् ॥

स्थूलक्षतक्षीणकृशातिवृद्ध-

मूत्रातुरान् केवलवातारोगान् ॥ १४ ॥

खरोपघाताध्ययनप्रसक्त-

दुश्छर्दिदुःकोष्ठतृट्कार्तालान् ॥

ऊर्ध्वास्यपित्तिक्षुधितातिरुक्ष-

गर्भिण्युदावर्तिनिरुहितांश्च ॥ १५ ॥

अतः परमवम्यानाह—नेत्यादि । तैमिरिकं तिमिररोगार्तम् । अत्र केचित्, “न वामयेत्तैमिरिकं च गुल्मिनं न चापि पाण्डुररोगपीडितम् । स्थूलक्षतक्षीणकृशातिवृद्धानशोर्दिताक्षे-पकपीडितांश्च”—इति पठन्ति । ऊर्ध्ववातं केचिच्छ्वास मन्यन्ते; तत्र, श्वासिनो वमनार्हत्वात्; ऊर्ध्ववातस्तन्त्रान्तरे प्रोक्त एव,—“अधःप्रतिहतो वायुः श्लेष्मणा कुपितेन च । करोत्यनिशमुद्गारमूर्ध्ववातः स उच्यते”—इति ॥ १४ ॥ १५ ॥

अवम्यवमनाद्रोगाः कृच्छ्रतां यान्ति देहिनाम् ॥

असाध्यतां वा गच्छन्ति नैते वाम्यास्ततः स्मृताः ॥ १६ ॥

अवमनार्हस्य वमने व्याधेः परिवृद्धिमसाध्यतां च दर्शय-
न्नाह—अवम्येत्यादि ॥ १६ ॥

एतेऽप्यजीर्णव्यथिता वाम्या ये च विषातुराः ॥

अतीव चोल्बणकफास्ते च स्युर्मधुकाश्विना ॥ १७ ॥

एतेऽप्यजीर्णव्यथिता इत्यादि । एषामजीर्णपीडायां स्थावर-जङ्गमकृत्रिमविषवाधायां चाल्यर्थोच्छिन्नकफाश्चैते वाम्या वम-नार्हा । तत्रैषामवमने चिराद्वाधाऽजीर्णं, विषैश्च सद्य एव, उल्बणकफानां च गलामयादिषु सद्य एव विनाशः । अत्रापि ब्रह्मविशेषमुपदिशन्नाह—मधुकाश्विनेति ।—यष्टिमधुकषायेण वमनाङ्गप्रधानेन वामयेत् । जेजुटः पुनराह—मधु एवं मधुकं

स्वायं कः, तेन मधुकाम्बुना । एतेन प्रतिप्रसवो ह्यवाम्यानामप्यु-
क्तः । “न वामनीयस्तिमिरी दकोदरी न गुल्मवान् पाण्डुगदेन
पीडितः । स्थूलक्षतक्षीणकृशातिवृद्धा नाशोर्दिताक्षेपकपीडि-
तश्च ॥ रुक्षे प्रमेहे तरुणे च गर्भे गच्छत्यथोर्ध्वं रुधिरे च तीव्रे ।
दुष्टे च कोष्ठे कृमिभिर्मनुष्यं न वामयेद्वर्चसि संप्रवृद्धे”-इति
केचित् पठन्ति । शेषं सुगमम् ॥ १७ ॥

वाम्यास्तु—विपशोषस्तन्यदोषमन्दाशुन्मादाप-
सारश्लीपदार्बुदविदारिकामेदोमेहगरज्वरारुच्यप-
च्यामातीसारहृद्रोगचित्तविभ्रमविसर्पविद्रध्यजीर्ण-
मुखप्रसेकहृल्लासश्वासकासपीनसपूतीनासकण्ठौ-
ष्ठवक्र-पाककर्णस्त्रावाधिजिह्वोपजिह्विकागलशुण्डि-
काधःशोणितपित्तिनः कफस्थानजेषु विकारेष्व-
न्ये च कफव्याधिपरीता इति ॥ १८ ॥

वाम्या इत्यादि । ज्वरोऽत्र नवज्वरो विषमज्वरश्च, कचित्पू-
तीनासाग्रे कुष्ठगलगण्डप्रमेहशोफाः पठिताः । केचित् सुश्रुता-
ध्यायिनो न पठन्त्यमुं पाठं, तेषामयमभिप्रायः—यथास्वं तत्प्र-
त्यनीकव्याधिषु वमननिर्देशान्नाथोऽनेनेति ॥ १८ ॥

विरेचनमपि स्निग्धस्त्रिजाय वान्ताय च देयम्;
अवान्तस्य हि सम्यग्विरिक्तस्यापि सतोऽधः स्रस्तः
श्लेष्मा ग्रहणीं छादयति, गौरवमापादयति, प्रवा-
हिकां वा जनयति ॥ १९ ॥

विरेचनविधानमाह—विरेचनमपीत्यादि । वान्तायापि पुनः
स्निग्धस्त्रिजाय देयं, तच्च पक्षादूर्ध्वं, “पक्षाद्विरेको वान्तस्य—
इत्युक्तत्वात् । तत्रात्रससर्गेण दिनानि पद, स्नेहेनापि, तत
स्निग्धं त्र्यहमेव लघूष्णभोजिनं रेचयेत् । “वान्तं षडहसद्यष्टं
पुनः सस्नेहितं क्रमात् । उष्णं लघु त्र्यहं भुक्तं षोडशेऽहि
विरेचयेत्”—इति । तत्र वमने स्नेहादेकाहमेवोपरमो, विरेके
त्र्यहम् । तथा हि चरकः,—“एकाहोपरतः स्नेहाद् भुक्त्वा
प्रच्छर्दनं पिबेत् । त्रिरात्रोपरतस्तद्वत्स्नेहात् प्रस्कन्दनं पिबेत्”
—इति । अवान्तस्य हि विरेकदाने को दोष इत्याह—अवान्त-
स्येत्यादि । तस्मात्स्निग्धस्त्रिजाय वान्ताय देयमिति ॥ १९ ॥

अथातुरं श्वो विरेचनं पाययिताऽस्मीति पूर्वाह्ने
लघु भोजयेत्, फलाम्लमुष्णोदकं चैनमनुपाययेत् ।
अथापरेऽहनि विगतश्लेष्मधातुमातुरोपक्रमणीया-
दवेक्ष्यातुरमथास्मै औषधमात्रां पातुं प्रयच्छेत् ॥ २० ॥

विरेचनस्य कर्म निर्दिशन्नाह—अथेत्यादि । पूर्वाह्नग्रहणं
सायम्भोजननिषेधार्थम् । फलाम्लं बीजपूरादि । फलाम्लोष्णो-
दकानुपानं पित्तवर्धनार्थं, अन्ये च कफावजयार्थमाहुः । विगत-
श्लेष्माणमिति कर्तव्ये धातुग्रहणं श्लेष्मसहचरितरसधातूपल-
क्षणं, रसावशेषेऽपि सप्रसेकत्वात् पुरुषस्य विरेचनं न देयमिति ।
मात्रा पुरुषस्य बलापेक्षया प्रधानमध्यादिभेदेन तन्त्रान्तरोक्ता
कथ्यते,—“द्वे पले ज्येष्ठमाख्यातं मध्यमं तु पलं भवेत् ।
पलार्धमुपयुजीत कनीयस्तु विरेचनम्”—इति ॥ २० ॥

तत्र मृदुः क्रूरो मध्यम इति त्रिविधः, कोष्ठो
भवति । तत्र बहुपित्तो मृदुः, स दुग्धेनापि विरि-
च्यते; बहुवातश्लेष्मा क्रूरः, स दुर्विरेच्यः; सम-
दोषो मध्यमः, स साधारण इति । तत्र मृदौ मात्रा
मृद्वी, तीक्ष्णा क्रूरे, मध्ये मध्या कर्तव्येति । पीतौ-
षधश्च तन्मनाः शय्याभ्याशे विरिच्यते ॥ २१ ॥

विरेचनं पीतवांस्तु न वेगान् धारयेद्बुधः ॥

निवातशायी शीताम्बु न स्पृशेन्न प्रवाहयेत् ॥ २२ ॥

दुग्धं चात्रोपलक्षणं, तेनेक्षुरसाम्लतकमस्तुगुडकृशरासर्पिर्न-
वमयोष्णोदकपीलुद्राक्षारसादिभिरपि विरिच्यते; दुर्विरेच्य-
स्त्रिवृत्रिफलातिक्तानीलिनीफलादिभिरपि दुःखेन विरेच्यते ।
मृद्वी मृदुगुणोपेता, वैरेचनिकद्रव्यगुणानां तीक्ष्णत्वादीनामप-
कर्षेण, तीक्ष्णा तीक्ष्णगुणोपेता, वैरेचनिकद्रव्यगुणानां तीक्ष्ण-
त्वादीनां प्रकर्षेण । तन्मना विरेकमनाः । अभ्याशे समीपे
॥ २१ ॥ २२ ॥

यथा च वमने प्रसेकौषधकफपित्तानिलाः क्रमेण
गच्छन्ति, एवं विरेचने मूत्रपुरीषपित्तौषधकफा
इति ॥ २३ ॥

प्रसेको लालास्रवणम् । औषधं पीतं, कफः पुनरामाशयस्थः,
तस्मिन् वमनेन हृते तत्रैव पित्तं वमनावधिसूचकं निस्सरति,
वातेन उद्गाररूपेणानिलसंशुद्धिः । विरेचने मूत्रपुरीषपित्तौषध-
कफा इति, वातगमनं पुनः ‘गतेऽनिले चाप्यनुलोमभावं’ इत्यनेन
वक्ष्यति । कफोऽत्र पक्वाशये विरेकावधिसूचकः स्फटिकसम-
युतिः ॥ २३ ॥

भवन्ति चात्र ।

हृत्कुक्ष्यशुद्धिः परिदाहकण्डू-
विण्मूत्रसङ्गाश्च न सद्विरिक्ते ॥

मूर्च्छागुदभ्रंशकफातियोगाः

शूलोद्गमश्चातिविरिक्तलिङ्गम् ॥ २४ ॥

पित्तान्तकं सम्यग्वमनज्ञानं कफान्तं च सम्यग्विरेचनज्ञान-
मुद्दिश्य विरेकस्यैव लिङ्गज्ञानेनायोगातियोगौ निर्दिशन्नाह—भव-
न्ति चात्रेत्यादि । हृत्कुक्ष्यशुद्धिरिति अत्र “स्यादुर्विरिक्ते कफपि-
तकोपो दाहोऽरुचिर्गौरवमग्निसादः” इति केचित्पठन्ति ॥ २४ ॥

गतेषु दोषेषु कफान्वितेषु

नाभ्या लघुत्वे मनसश्च तुष्टौ ॥

गतेऽनिले चाप्यनुलोमभावं

सम्यग्विरिक्तं मनुजं व्यवस्येत् ॥ २५ ॥

गतेष्वित्यादि । दोषोऽत्र पित्तस्थानगतं दोषोपलक्षितं पुरीषं
कफपित्तं च ॥ २५ ॥

मन्दाग्निमक्षीणमसद्विरिक्तं

न पाययेताहनि तत्र पेयाम् ॥

क्षीणं तृडार्तं सुविरेचितं च

तन्वीमशीतां लघु पाययेच्च ॥ २६ ॥

अत्रैव पश्चात्कर्मण्यवस्थाविशेषेण विशेषमुद्दिशन्नाह—
मन्दाग्निमक्षीणमित्यादि । लघ्विति मात्रालघु ॥ २६ ॥

बुद्धेः प्रसादं बलमिन्द्रियाणां
धातुस्थिरत्वं बलमग्निदीप्तिम् ॥

चिराच्च पाकं वयसः करोति

विरेचनं सम्यगुपास्यमानम् ॥ २७ ॥

इदानीं विरेकस्य गुणमाह—बुद्धेरित्यादि । कायमनसो-
रन्योन्यानुविधानात् कायमपि मनोऽनुविधत्ते मनश्च वाय इति ।
शरीरशुद्धिकारणं हि विरेचनं, तच्छुद्धौ मनसो विशुद्धिः,
मनःशुद्धौ बुद्धिप्रसाद उपपन्न एवेत्यतो बुद्धिप्रसादं करोतीत्यु-
क्तम् । धातुस्थिरत्वमुपचयलक्षणवलेन । बलशब्देनोत्साहलक्ष-
णबलम् । केचित् ‘विरेचनं सम्यगुपास्यमेव’ इति पठन्ति ।
केचिद्बुद्धिप्रसादादयस्तात्कालिका विरेचनस्य गुणा, अग्निदीप्ति-
प्रवृत्तयस्तु केचित्संसर्जनक्रमानन्तरभाविन इति कथयन्ति ।
उपस्तम्भकारिणो मलस्य क्षयकार्यपि विरेकः स्रोतःशुद्ध्या बल-
मादधाति तक्रपानवत् । उक्तं च,—“स्रोतःसु तक्रशुद्धेऽपु
रसो धातुनृपैति य । तेन पुष्टिर्बलं वर्णं ग्रहपेशोपजा-
यते”—इति ॥ २७ ॥

यथौदकानामुदकेऽपनीते

चरस्थिराणां भवति प्रणाशः ॥

पित्ते हृते त्वेवमुपद्रवाणां

पित्तात्मकानां भवति प्रणाशः ॥ २८ ॥

दृष्टान्तमाह—यथेत्यादि, औदकानां चरस्थिराणां स्थावर-
जङ्गमाना पद्मादीना मत्स्यादीना च । उपद्रवाणां व्याधीना
पित्तात्मकानां पित्तकारणानाम् ॥ २८ ॥

मन्दाग्न्यतिस्नेहितबालवृद्ध-

स्थूलाः क्षतक्षीणभयोपतप्ताः ॥

श्रान्तस्तृपातौऽपरिजीर्णभक्तो

गर्भिण्यधो गच्छति यस्य चासृक् ॥ २९ ॥

नवप्रतिश्यायमदात्ययी च

नवज्वरी या च नवप्रसूता ॥

शल्यादिताश्चाप्यविरेचनीयाः

स्नेहादिभिर्यै त्वनुपस्कृताश्च ॥ ३० ॥

अत्यर्थपित्ताभिपरीतदेहान्

विरेचयेत्तानपि मन्दमन्दम् ॥

विरेचनस्याप्रवृत्तिविषयमुद्दिशन्नाह—मन्देत्यादि । ‘मन्दम-
न्दम्’ इत्यत्र केचित् ‘मन्दवीर्यैः’ इत्येवं पठन्ति, तत्र ‘द्रव्यैः’
इति शेषः ॥ २९ ॥ ३० ॥—

विरेचनैर्यान्ति नरा विनाश-

महप्रयुक्तैरविरेचनीयाः ॥ ३१ ॥

अविरेच्यमानामविरेकज्ञैः कृतं दोषं दर्शयन्नाह—विरेचनै-
रित्यादि ॥ ३१ ॥

विरेच्यास्तु—ज्वरगरारुच्यशोऽर्बुदोदरग्रन्थि-
विद्रधिपाण्डुरोगापसारहृद्रोगवातरक्तमगन्दर-
च्छर्दियोनिरोगविसर्पगुल्मपक्षाशयरुग्विवन्धधि-
सृचिकालसकमूत्राघातकुष्ठविस्फोटकप्रमेहानाह-
प्लीहशोफबुद्धिशिखक्षतक्षाराग्निदग्धदुष्टव्रणाक्षिपा-
ककाचतिमिराभिष्यन्दशिरःकर्णाक्षिनासास्यगुदमे-
द्रदाहोर्ध्वरक्तपित्तकृमिकोष्ठिनः पित्तस्थानजेष्वन्ये-
षु च विकारेष्वन्ये च पैत्तिकव्याधिपरीता इति ३२

विरेच्यानाह—विरेच्यास्त्वित्यादि ॥ ३२ ॥

सरत्वसौक्ष्म्यतैक्ष्ण्यौण्यविकाशित्वैर्विरेचनम् ॥

वमनं तु हरेद्दोषं प्रकृत्या गतमन्यथा ॥ ३३ ॥

विरेचनद्रव्येण सह गुणसाम्ये सति कथं वमनद्रव्यस्योर्ध्व-
गत्वमित्याह—सरत्वेत्यादि । सरस्य भाव सरत्वमानुलोम्यं,
गयी तु विसरणस्वभावत्वं सरत्वमाह, सूक्ष्मस्य भावः सौक्ष्म्यं
सूक्ष्मस्रोतोऽनुसारित्वं; तीक्ष्णस्य भावस्तैक्ष्ण्यं शीघ्रतरदोपला-
वणकरत्वम्; उष्णस्य भाव औष्ण्यं, सौम्यद्रव्योपमर्दनकरण-
सामर्थ्यं, विकाशिनो भाव विकाशित्वं धातोः शैथिल्यकरण-
सामर्थ्यम् । अत्र प्रकृतिः, स्वभावः, शक्तिविशेषः, प्रभावो,
वीर्यमित्यनर्थान्तरम् । तेन प्रकृत्या वीर्येणान्यथागतमूर्ध्वगतं,
सत्यपि सरत्वादिविरेचनगुणसाम्ये वमनस्योर्ध्वगामित्वं प्रभावप्र-
भाषितं, कुतः? यत उच्यते, “कटुक कटुक पाके चित्रको
बहिदीपनः । तद्वदन्ती प्रभावान्तु विरेचयति सा नरम्”; तथा-
च—“विषं विषममुद्दिष्टं प्रभावस्तत्र कारणम्”—इति, तथा
—“ऊर्ध्वानुलोमिकं यच्च तत्प्रभावप्रभाषितम्”—इति । एते-
नैतदुक्तं भवति,—सरत्वादिभिर्गुणैर्विरेचनमधो दोषानपहरेत्;
वमनस्य तुल्यगुणत्वेऽपि वीर्येणोर्ध्वगामित्वम् । पञ्जिकाकारेण
प्रकृत्यागतमन्यथेत्यत्र ‘सम्यग्युक्त्याऽतथाऽन्यथा’ इति पठित्वैवं
व्याख्यातम्—सम्यग्युक्त्या सरत्वादिगुणैर्विरेचनमधोभागेन,
वमनमूर्ध्वभागेन दोषानपहरेत्; अतथाऽन्यथा, अतथा-
ऽसम्यग्युक्त्या विरेचनं च वमनं चान्यथा दोषविपरीतान्
गुणान् हरेदिति । केचित्तु सम्यग्युक्तं वृथाऽन्यथा’ इति पठन्ति ।
अयमर्थो युक्तः किल; सरत्वादयो गुणा सुयुक्ता आशुतर-
दोषहरा, तथैव चान्यायोपयुक्ता एव जीवशोणितधातुरसे-
न्द्रियमनओज प्रवृत्तीनाकृष्य मारयन्तीति ॥ ३३ ॥

यात्यधो दोषमादाय पच्यमानं विरेचनम् ॥

गुणोत्कर्षाद्भजत्यूर्ध्वमपक्वं वमनं पुनः ॥ ३४ ॥

कीदृशं सत् पुनर्विरेचनं वमनद्रव्यं च दोषानादाय अध-
ऊर्ध्वं च यातीत्याह—यात्यधो दोषमित्यादि । द्रव्याणि विरे-
चनानि स्थिरगुर्व्योः पृथिव्यम्भसोर्गुणभूयिष्ठानि, अत एव
स्थिरत्वात् पच्यमानानि गुरुत्वादधो यान्ति; वमनद्रव्याणि तु
वाय्वन्योः शीघ्रगयोर्गुणभूयिष्ठानि, अतः शीघ्रगत्वादपक्वान्येव
लघुत्वादूर्ध्वमुत्तिष्ठन्ति । द्रव्याणि हि द्रव्यस्वभावात् गुणस्वभा-
वाच्च क्रायुकाणि भवन्ति ॥ ३४ ॥

मृदुकोष्ठस्य दीप्ताग्नेरतितीक्ष्णं विरेचनम् ॥
न सम्यङ्निर्हरेद्दोषानतिवेगप्रधावितम् ॥ ३५ ॥

कथं पुनरस्यासम्यक्प्रवृत्तिः ? अत्रोच्यते—मृदुकोष्ठस्येत्यादि । अतिवेगप्रधावितमतिवेगप्रवर्तितम् । न सम्यङ्निर्हरेद्दोषानिति कुतः ? कोष्ठमार्दवादग्निदीप्तेरतितीक्ष्णत्वात् । अयमभिप्रायः—मृदुकोष्ठस्य कोष्ठमार्दवेन शीघ्रप्रवृत्तिः, दीप्ताग्नेश्चाग्निदीप्त्या आशुपाकित्वादचिरस्थायिनी पच्यमानावस्था, अतस्तद्धेतुकाऽतिप्रवृत्तिरिति, तथा विरेचनस्य तीक्ष्णतयाऽपि शीघ्रप्रवृत्तिरिति हेतुत्रयेण शीघ्रं प्रवृत्तिरिति सामान्येनाशेषेण दोषानिर्हरणम् । तस्मान्मृद्वेव विरेचनं स्वल्पमात्रं देयमिति ॥ ३५ ॥

पीतं यदौषधं प्रातर्भुक्तपाकसमे क्षणे ॥
पक्तिं गच्छति दोषांश्च निर्हरेत्तत् प्रशस्यते ॥ ३६ ॥

इदानीं सम्यग्युक्तिमाह—पीतमित्यादि । भुक्तपाकसमे क्षणे इति त्रिभिर्मासैर्मध्यमाग्नेर्भोज्यभैषज्ययोः पाकः । अन्ये त्वेवं पठन्ति,—“यावता जीर्यते भक्तं भुक्तं सद्याति पक्ताम् । सुखेन दोषान्निर्हृत्य भैषजं तत् प्रशस्यते”—इति ॥ ३६ ॥

दुर्बलस्य चलान् दोषानल्पानल्पान् पुनः पुनः ॥
हरेत् प्रभूतानल्पास्तु शमयेत् प्रच्युतानपि ॥ ३७ ॥

कुपिताः शमयितव्या इत्यस्यापवादमाह—दुर्बलस्येत्यादि । दुर्बलस्य पुरुषस्य प्रभूतान् कुपितान् दोषान् शनैः शनैरल्पानल्पान् हरेत्, अतीक्ष्णैः संशोधनीयैरित्यर्थः । सारैर्भोज्यैर्न तीक्ष्णैः संशोधनैरित्यध्याहार्यम् । तच्च दोषहरणं दोषाणामपक्वानामेव । अल्पास्तर्हि किं कुर्यादित्याह—अल्पास्तु शमयेत् । प्रच्युतानपि चलितानपीत्यर्थः । भोजेनाप्युक्तम्,—“दोषमल्पं च शमयेच्चलितं चापि दुर्बले । बहुदोषं तु चलितं शनैरल्पं प्रवाहयेत्”—इति ॥ ३७ ॥

हरेद्दोषांश्चलान् पक्वान् बलिनो दुर्बलस्य वा ॥
चला ह्युपेक्षिता दोषाः क्लेशयेयुश्चिरं नरम् ॥ ३८ ॥

ते दोषा बलिनो दुर्बलस्यापि पाकप्रवणा निर्हर्तव्या एवेत्याह—हरेदित्यादि ॥ ३८ ॥

मन्दाग्निं क्रूरकोष्ठं च सक्षारलवणैर्घृतैः ॥
सन्धुक्षिताग्निं स्निग्धं च स्विन्नं चैव विरेचयेत् ॥ ३९ ॥

मन्दाग्नेः क्रूरकोष्ठस्य संशोधनविधिमाह—मन्दाग्निमित्यादि ॥ ३९ ॥

स्निग्धस्विन्नस्य भैषज्यैर्दोषस्तूक्लेशितो बलात् ॥
विलीयते न मार्गेषु स्निग्धे भाण्डे इवोदकम् ॥ ४० ॥

कुतः पुन स्नेहस्वेदपूर्वं शोधनमित्याह—स्निग्धेत्यादि । स्निग्धस्विन्नस्य पुरुषस्य भैषज्यैर्भोजनौषधरूपैः, यतो भैषज्यप्रहणेन भोजनमपि गृह्यते । बलात् पुरुषबलादिकमभिसमीक्ष्य

दोष उत्क्लेशितः । न मार्गेषु विलीयते न श्लिष्यति, न संयुज्यते न लग्नो भवतीत्यर्थः ॥ ४० ॥

न चातिस्नेहपीतस्तु पिबेत् स्नेहविरेचनम् ॥
दोषाः प्रचलिताः स्थानाद्भूयः श्लिष्यन्ति वर्त्मसु ४१

विरेचनस्य स्निग्धरूक्षपुरुषविशेषावचारणमुद्दिशन्नाह—न चातिस्निग्धेत्यादि । भूय इत्यादि पुनर्निर्लीयन्ते मार्गेष्वित्यर्थः । “न चातिस्निग्धकायस्तु” इति केचित् पठन्ति ॥ ४१ ॥

विषाभिघातपिडकाशोफपाण्डुविसर्पिणः ॥
नातिस्निग्धा विशोभ्याः स्युस्तथा कुष्ठिप्रमेहिणः ४२

केषाञ्चिदतिस्निग्धानां विशोधनप्रतिषेधमाह—विषाभिघातेत्यादि । नातिस्निग्धा इति ईषत्स्निग्धा विशोभ्या इत्यर्थः ॥ ४२ ॥

विरूक्ष्य स्नेहसात्म्यं तु भूयः संस्नेह्य शोधयेत् ॥
तेन दोषा हतास्तस्य भवन्ति बलवर्धनाः ॥ ४३ ॥

स्वभावतः स्निग्धता न शोधनहेतुरित्याह—विरूक्ष्येत्यादि । ‘बलवर्धना’ इत्यत्र ‘स्नेहवन्धना’ इति पठन्ति, स्नेहवन्धनाः स्नेहोपलिस्रोतोवन्धना इत्यर्थः ॥ ४३ ॥

प्रागपीतं नरं शोध्यं पाययेत्तौपद्यं मृदु ॥
ततो विज्ञातकोष्ठस्य कार्यं संशोधनं पुनः ॥ ४४ ॥

अविज्ञातकोष्ठस्य मृदु विरेचनं देयमित्याह—प्रागित्यादि । प्राक् पूर्वं न पीतं विरेचनं येन सः तम् ॥ ४४ ॥

सुखं दृष्टफलं हृद्यमल्पमात्रं महागुणम् ॥
व्यापत्स्वल्पात्ययं चापि पिबेन्नृपतिरौषधम् ॥ ४५ ॥

सुकुमारतरपुरुषविशेषेण विरेचनविशेषमाह—सुखमित्यादि । व्यापत्स्वल्पात्ययमिति व्यापत्सु अल्पात्ययोऽल्पविनाशो यस्मिन्नौषधे तत्तथा ॥ ४५ ॥

स्नेहस्वेदावनभ्यस्य यस्तु संशोधनं पिबेत् ॥
दारु शुष्कमिवानामे देहस्तस्य विशीर्यते ॥ ४६ ॥

रूक्षस्याकृतस्नेहस्वेदस्य शोधने दोषं दर्शयन्नाह—स्नेहस्वेदावित्यादि ॥ ४६ ॥

स्नेहस्वेदप्रचलिता रसैः स्निग्धैरुदीरिताः ॥
दोषाः कोष्ठगता जन्तोः सुखा हर्तुं विशोधनैः ॥ ४७ ॥

इति सुश्रुतसंहितायां चिकित्सास्थाने वमन-
विरेचनसाध्योपद्रवचिकित्सितं नाम
त्रयस्त्रिंशोऽध्यायः ॥ ३३ ॥

शाखागतस्यापि दोषस्य कोष्ठानयनहेतुः स्नेहः, स्वेदः कोष्ठमागतस्य सुखेन प्रवृत्तिकरश्चेति दर्शयन्नाह—स्नेहस्वेदप्रचलिता इत्यादि । विशोधनैरिति ‘शक्यन्ते’ इत्यध्याहारः ॥ ४७ ॥

इति श्रीडल्हणविरचितायां निबन्धसमग्रहाख्याया सुश्रुतव्याख्याया चिकित्सास्थाने त्रयस्त्रिंशत्तमोऽध्यायः ॥ ३३ ॥

चतुस्त्रिंशत्तमोऽध्यायः ।

अथातो वमनविरेचनव्यापञ्चिकित्सितं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

वैद्यातुरनिमित्तं वमनं विरेचनं च पञ्चदशधा व्यापद्यते । तत्र वमनस्याधो गतिरूर्ध्वं विरेचनस्येति पृथक्; सामान्यमुभयोः—सावशेषौषधत्वं, जीर्णौषधत्वं, हीनदोषापहतत्वं, वातशूलम्, अयोगो, अतियोगो, जीवादानम्, आध्मानं, परिकर्तिका, परिस्त्रावः, प्रवाहिका, हृदयोपसरणं, विबन्ध इति ॥ ३ ॥

वैद्यातुरग्रहेणैव भेषजपरिचारकयोर्ग्रहणम्, अतस्तयोरपि व्यापन्नमित्ता स्यात् । तत्रेत्यादि । तत्र वमनस्याधोगतिः 'व्यापत्' इति शेष । ऊर्ध्वगतिर्विरेचनस्येत्यत्रापि 'व्यापत्' इति शेष । उभयोस्तु वमनविरेचनयोः सावशेषौषधादिकत्रयोदशसंख्योपेतं व्यापत्वेन सामान्यम् । सख्येयनिर्देशेऽपि पञ्चदशधेति संख्याकरणं तन्त्रान्तरोक्तसंख्यानिषेधार्थम् ॥ १-३ ॥

तत्र बुभुक्षापीडितस्यातितीक्ष्णाग्नेर्मृदुकोष्ठस्य चावतिष्ठमानं दुर्बलस्य वा गुणसामान्यभावाद् वमनमधो गच्छति, तत्रेप्सितानवासिर्दोषोक्लेशश्च; तमाशु स्नेहयित्वा भूयस्तीक्ष्णतरैर्वा मयेत् ॥ ४ ॥

वमनस्याधोगव्यापदं दर्शयन्नाह—तत्रेत्यादि । प्रथमं क्षुत्पीडितस्य पीतमात्रमेवाधो याति, तीक्ष्णाग्नेरग्निबलात् पाकं याति, मृदुकोष्ठस्यापि कोष्ठमार्दवादधो याति, दुर्बलस्य चावतिष्ठमानं पाकं गच्छत् सरत्वादिगुणसाम्यादधो याति । दोषोक्लेशश्चेति दोषस्य सामान्यवाचित्वेऽपि कफो गृह्यते, तस्य वमनार्हत्वात् । स्नेहयित्वेत्यत्र स्नेहेनैव स्वेद आक्षिप्तो बोद्धव्यः ॥ ४ ॥

अपरिशुद्धामाशयस्योत्कृष्टश्लेष्मणः सशेषान्नस्य वाऽहृद्यमतिप्रभूतं वा विरेचनं पीतमूर्ध्वं गच्छति, तत्रेप्सितानवासिर्दोषोक्लेशश्च; तत्राशुद्धामाशयमुल्बणश्लेष्माणमाशु वामयित्वा भूयस्तीक्ष्णतरैर्विरेचयेत्, आमाशये त्वामवत् संविधानम्, अहृद्येऽतिप्रभूते च हृद्यं प्रमाणयुक्तं च; अत ऊर्ध्वमुत्तिष्ठत्यौषधे न तृतीयं पाययेत्; नतस्त्वेन मधुघृतफणितयुक्तैर्लेहैर्विरेचयेत् ॥ ५ ॥

विरेचनस्योर्ध्वगतिव्यापदं दर्शयन्नाह—अपरिशुद्धेत्यादि । दोषोऽत्र पित्तम् । आमवत् संविधानं लङ्घनपाचनादि । न तृतीयं पाययेत् 'विरेचनमौषधम्' इति शेष । अथ केन विरेचयेत्? तदाह—ततस्त्वेनमित्यादि ॥ ५ ॥

दोषविग्रथितमल्पमौषधमवस्थितमूर्ध्वभागिकमधोभागिकं वा न संसयति दोषान्, तत्र तृष्णा

पाश्वशूलं छर्दिर्मूर्च्छा पर्वमेदो हृत्तासोऽरतिरुद्धाराविशुद्धिश्च भवति; तमुष्णाभिरद्भिराशु वामयेदूर्ध्वभागिके, अधोभागिकेऽपि च सावशेषौषधमतिप्रधावितदोषमतिबलमसम्यग्विरिक्तमप्येवं वामयेत् ॥ ६ ॥

सावशेषौषधव्यापदं सामान्येनोभयोर्दर्शयन्नाह—दोषेत्यादि । दोषविग्रथितं दोषमिश्रितम् । न संसयति न च्यावयति । पर्वमेदः ग्रन्थिस्फुटनम् । हृत्तास थूत्करणं, थुकथुकीति लोके । अरतिर्न कुत्रचिदवस्थितिश्चित्तस्य, तमवस्थिताल्पौषधं तृष्णान्वितमूर्ध्वभागिके वमनद्रव्यविषये वामयेत् । अधोभागिकेऽप्यवस्थाविशेषे वमनमुद्दिशन्नाह—अधोभागिकेऽपि चेत्यादि । अधोभागिके विरेचनद्रव्यविषये यः सावशेषौषधोऽतिप्रधावितदोषस्तमसम्यग्विरिक्तं वामयेत् परमतिबलं पुरुषम् ॥ ६ ॥

कूरकोष्ठस्यातितीक्ष्णाग्नेरल्पमौषधमल्पगुणं वा भक्तवत् पाकमुपैति, तत्र समुदीर्णा दोषा यथाकालमनिर्ह्वीयमाणा व्याधिविभ्रमं बलविभ्रंशं चापादयन्ति, तमनल्पममन्दमौषधं च पाययेत् ॥ ७ ॥

जीर्णौषधव्यापदं दर्शयन्नाह—कूरेत्यादि । समुदीर्णाः प्रकुपिता, व्याधिविभ्रमं कोष्ठादिक्षोभलक्षणं, बलविभ्रंशं सन्धिविश्लेषादिलक्षणं दोषादिविज्ञानीयोक्तम् । तमनल्पमित्यादि प्रभूतं तीक्ष्णं च पातुं प्रयच्छेत् ॥ ७ ॥

अस्निग्धस्त्रिनेत्राल्पगुणं वा भेषजमुपयुक्तमल्पान् दोषान् हन्ति; तत्र वमने दोषशेषो गौरवमुत्कृष्टं हृदयाविशुद्धिं व्याधिवृद्धिं च करोति, तत्र तं यथायोगं पाययित्वा वामयेदृढतरं; विरेचने तु गुदपरिकर्तनमाध्मानं शिरोगौरवमनिःसरणं वा वायोर्व्याधिवृद्धिं च करोति, तमुपपाद्य भूयः स्नेहस्वेदाभ्यां विरेचयेदृढतरं, दृढं बहुप्रचलितदोषं वा तृतीये दिवसेऽल्पगुणं चेति ॥ ८ ॥

अल्पदोषहतिव्यापदं दर्शयन्नाह—अस्निग्धस्त्रिनेत्रेत्यादि । अल्पोऽतिसूक्ष्मो गुणो यस्य तत्तथा तम् । त दोषशेषम् । यथायोगं योगानतिक्रमेण स्नेहादिपूर्वमित्यर्थः । पाययित्वा 'आतुरं वमनद्रव्यम्' इति शेष । दृढतरमिति दृढतरं यथा भवति तथा । विरेचने त्विति अत्रापि दोषशेष इति सवध्यते । गुदपरिकर्तनं गुदस्य सर्वतः कर्तनमिव वेदनाविशेषः । दृढदेहं बहुदोषं प्रचलितदोषं च पूर्वं स्निग्ध-स्त्रिनेत्रं तृतीयेऽह्नि; अन्ये तु वमनदिवसाद्विरेचनदिवसाद्वा तृतीयदिवसे वामयेद्विरेचयेद्वेति ॥ ८ ॥

अस्निग्धस्त्रिनेत्रेन रुक्षौषधमुपयुक्तमब्रह्मचारिणा वा वायुं कोपयति, तत्र वायुः प्रकुपितः पाश्व-पृष्ठश्रोणिमन्यामर्मशूलं मूर्च्छां भ्रमं, संज्ञानाशं

च करोति, तं वातशूलमित्याचक्षते; तमभ्यज्य धान्यस्वेदेन स्वेदयित्वा यष्टीमधुकविपक्वेन तैलेनानुवासयेत् ॥ ९ ॥

वातशूलव्यापदं दर्शयन्नाह—अस्त्रिगधेत्यादि । श्रोणिः कटिः, मर्मात्र हृदयम् । भ्रमश्चकारुहस्येव भ्रमणम्; अथवा पूगफलादनेनेव मत्तता । धान्यस्वेदेन माषादिशमीधान्यस्वेदेन । मूर्च्छाभ्रमयोरनुवासनप्रतिषेधव्यवस्थापेक्षया शीतलेन यष्टिमधुकतैलेनानुवासनं वेदितव्यमिति ॥ ९ ॥

स्नेहस्वेदाभ्यामविभावितशरीरेणाल्पमौषधमल्पगुणं वा पीतमूर्ध्वमधो वा नाभ्येति दोषांश्चोक्तेरयतैः सह बलक्षयमापादयति, तत्राध्मानं हृदयग्रहस्तृष्णा मूर्च्छा दाहश्च भवति, तमयोगमित्याचक्षते; तमाशु वामयेन्मदनफललवणांभुभिर्विरेचयेत्तीक्ष्णतरैः कषायैश्च । दुर्बान्तस्य तु समुत्क्रिष्टा दोषा व्याप्य शरीरं कण्डूश्वयथुकुष्ठपिडकाज्वराङ्गमर्दनिस्तोदनानि कुर्वन्ति, ततस्तानवशेषान्महौषधेनापहरेत् । अस्त्रिगधस्त्रिगधस्य मृदुविरिक्तस्याधोनाभेः स्तब्धपूर्णोदरतां शूलं वातपुरीषसङ्गः कण्डू-मण्डलप्रादुर्भावो भवति, तमास्थाप्य पुनः संस्नेह्य विरेचयेत्तीक्ष्णेन । नातिप्रवर्तमाने तिष्ठति वा दुष्टसंशोधने तत्सन्तेजनार्थमुष्णोदकं पाययेत्, पाणितापैश्च पार्श्वोदरमुपस्वेदयेत्, ततः प्रवर्तन्ते दोषाः । अनुप्रवृत्ते चाल्पदोषे जीर्णौषधं बहुदोषमहःशेषं बलं चावेक्ष्य भूयो मात्रां विदध्यात् । अप्रवृत्तदोषं दशरात्रादूर्ध्वमुपसंस्कृतदेहं स्नेहस्वेदाभ्यां भूयः शोधयेत् । दुर्विरेच्यमास्थाप्य पुनः संस्नेह्य विरेचयेत् । ह्रीभयलोभैर्वेगाघातशीलाः प्रायशः स्त्रियो राजसमीपस्था वणिजः श्रोत्रियाश्च भवन्ति, तस्मादेते दुर्विरेच्याः, बहुवातत्वात्; अत एव तानतिस्त्रिगधान् स्वेदोपपन्नान् शोधयेत् ॥ १० ॥

अयोगव्यापदं दर्शयन्नाह—स्नेहेत्यादि । बहुव्यापत्त्वादेतान् सुस्त्रिगधस्त्रिगधान् स्वैरं रेचयेत् । स्नेहस्वेदाभ्यामविभावितशरीरेण सर्वथैवास्त्रिगधस्त्रिगधेनेत्यर्थः । नाभ्येति न गच्छति । दोषांश्चोत्क्रिय तैर्दोषैः सह बलक्षयमापादयति, तत्राध्मानादिकं करोति । तमयोगमित्याचक्षते इति अनेन पारिभाषिकत्वमयोगस्य दर्शयति । मंदनादिभिर्वाभ्येद्वमनायोगे; तीक्ष्णतरकषायैर्विरेचयेद्विरेचनायोगे । तत्र बलक्षयाध्मानादिकं सर्वथाऽप्रवृत्तयोर्धमनविरेचनयोः सामान्यकार्यलिङ्गम् । चिकित्सितमभिधाय तेन चिकित्सितेनोत्पन्नैर्हृत्कासप्रसेकाहपविट्प्रवृत्तिनाभ्यधोगौरवादिभिरनुमितयोर्वमनविरेचनायोगयोः पृथक् लिङ्गं चिकित्सितं चाह—दुर्बान्तस्येत्यादि । कण्ड्वादिदुर्बान्तलिङ्गिनं वातपूर्णोदरादिदुर्विरिक्तलिङ्गिनं चास्थाप्य निरुध्य, सस्नेह्य स्नेहवस्तिना,

ततस्तीक्ष्णेन निरुहणेन विरेचनेन च विरेचयेत् । अत्रायोगप्रसङ्गेनाल्पदोषहतत्वेन च प्रवर्तनोपायं दर्शयन्नाह—नेत्यादि । तथाऽल्पप्रवृत्तौ द्वितीयं करणीयं दर्शयन्नाह—अनुप्रवृत्तेत्यादि । जीर्णौषधं प्रभूतदोषं पुरुषं तथा देहस्य बलं च वीक्ष्य द्वितीयौषधं विदध्यात् । अल्पदोषप्रवृत्तौ तदहरेव मेघजमभिधाय सर्वथा दोषाप्रवृत्तौ विधिमाह—अप्रवृत्तदोषमित्यादि । पथ्याहारस्नेहादिना दशरात्रादूर्ध्वं वमनविरेचनाभ्यां शोधयेत् । सुखविरेच्यस्य क्रियामभिधाय दुर्विरेच्यस्याह—दुर्विरेच्यमित्यादि । स्वभावादुर्विरेच्यान् निर्दिश्य हेतुविशेषं दुर्विरेचने निर्दिशन्नाह—ह्रीभयेत्यादि । तत्र हिंया लज्जया वेगाघातशीलास्त्रियो, भयेन राजसमीपस्था, लोभेन वणिजः श्रोत्रियाश्च, तस्मात्तानातिस्त्रिगधान्छोधयेत् ॥ १० ॥

स्त्रिगधस्त्रिगधस्यातिमात्रमतिमृदुकोष्ठस्य वाऽतितीक्ष्णमधिकं वा दत्तमौषधमतिर्योगं कुर्यात् । तत्र वमनातियोगे पित्तातिप्रवृत्तिर्वलविसंसो वातकोपश्च बलवान् भवति, तं घृतेनाभ्यज्यावगाह्य शीतास्वप्नु शर्करामधुमिश्रैर्लेहैरुपचरेद्यथास्वं; विरेचनातियोगे कफस्यातिप्रवृत्तिरुत्तरकालं च सरक्तस्य, तत्रापि बलविसंसो वातकोपश्च बलवान् भवति, तमतिशीतांभुभिः परिषिच्यावगाह्य वा शीतैस्तण्डुलांभुभिर्मधुमिश्रैश्छर्दयेत्, पिच्छावस्ति चास्मै दद्यात्, क्षीरसर्पिषा चैनमनुवासयेत्, प्रियङ्गवादिं चास्मै तण्डुलांभुना पातुं प्रयच्छेत्, क्षीररसयोश्चान्यतरेण भोजयेत् ॥ ११ ॥

इदानीमतिर्योगव्यापदं दर्शयन्नाह—स्त्रिगधेत्यादि । बलविसंसः शक्तिविसंसः । यथास्वमिति यस्य यदात्मीयं तद्यथास्वं; तेन लाजशक्तूपकल्पितैः क्वचिच्छर्करामिश्रैः क्वचिन्मधुमिश्रैरित्यर्थः । पिच्छावस्तिर्वक्ष्यमाणः । क्षीरसर्पिषा क्षीराक्तेन घृतेन । तण्डुलांभुमधुच्छर्दनमधुप्रवृत्तस्य श्लेष्मणः प्रतिबन्धार्थं, पिच्छावस्तिप्रयोगो रक्तपित्तातिप्रवृत्तिपरिहाराय, क्षीरसर्पिषाऽनुवासनं वातप्रतिबन्धाय, तण्डुलांभुना सह प्रियङ्गवादिप्रयोगः कर्षप्रमाणः संग्रहणाय, क्षीररसैश्च भोजनं बलप्रतिलम्भाय । गयी तु पिच्छावस्ति चास्मै दद्यादित्यनन्तरं पिच्छावस्त्यङ्गत्वेन क्षीररसाभ्यां चैनमिति पाठं पठति ॥ ११ ॥

तस्मिन्नेव वमनातियोगे प्रवृद्धे शोणितं घ्रीवति छर्दयति वा, तत्र जिह्वानिःसरणमक्ष्णोर्व्यावृत्तिर्हनुसंहननं तृष्णा हिक्का ज्वरो वैसंश्रयमित्युपद्रवा भवन्ति; तमजासृक्चन्दनोशीराञ्जनलाजचूर्णैः सशर्करोदकैर्मन्थं पाययेत्, फलरसैर्वा सघृतक्षौद्रशर्करैः शुद्धाभिर्वा वटादीनां पेयां सिद्धां सक्षौद्रां वर्चोप्राहिभिर्वा, पयसा जाङ्गलरसेन वा

भोजयेत्, अतिस्रुतशोणितविधानेनोपचरेत्; जिह्मामतिसर्पितां कटुकलवणचूर्णप्रघृष्टां तिलद्राक्षाप्रलिप्तां वाऽन्तः पीडयेत्, प्रविष्टायामम्लमन्ये तस्य पुरस्तात् स्वादयेयुः; व्यावृत्ते चाक्षिणी घृताभ्यक्ते पीडयेत्, हनुसंहनने वातश्लेष्महरं नस्यं स्वेदांश्च विदध्यात्, तृष्णादिषु च यथास्वं प्रतिकुर्वीत, विसंज्ञे वेणुवीणागीतस्वनं श्रावयेत् ॥ १२ ॥

विरेचनातियोगे च सचन्द्रकं सलिलमध्रः स्रवति ततो मांसधावनप्रकाशमुत्तरकालं जीवशोणितं च, ततो गुदनिःसरणं वेपथुर्वमनातियोगोपद्रवाश्चास्य भवन्ति; तमपि निःस्रुतशोणितविधानेनोपचरेत्, निःसर्पितगुदस्य गुदमभ्यज्य परिस्वेद्यान्तः पीडयेत् क्षुद्ररोगचिकित्सितं वा वीक्षेत, वेपथौ वातव्याधिविधानं कुर्वीत, जिह्वानिःसरणादिपूक्तः प्रतीकारः, अतिप्रवृत्ते वा जीवशोणिते काश्मरीफलवदरीद्वौशीरैः शृतेन पयसा घृतमण्डाञ्जनयुक्तेन सुशीतेनास्थापयेत्, न्यग्रोधादिकपायक्षीरेशुरसघृतशोणितसंसृष्टैश्चैनं वस्तिभिरुपाचरेत्, शोणितघ्नीवने रक्तपित्तरक्तातीसारक्रियाश्चास्य विदध्यात्, न्यग्रोधादि चास्य विदध्यात् पानभोजनेषु १३

जीवशोणितरक्तपित्तयोश्च जिज्ञासार्थं तस्मिन् पिचुं श्लोतं वा क्षिपेत्, यद्युष्णोदकप्रक्षालितमपि वस्त्रं रञ्जयति तज्जीवशोणितमवगन्तव्यं; सभक्तं च शुने दद्याच्छुक्रसंमिश्रं वा, स यद्युपभुञ्जीत तज्जीवशोणितमवगन्तव्यम्; अन्यथा रक्तपित्तमिति १४

इदानीं तयोर्वमनविरेकातियोगयोरुत्तमावस्थाजीवादानव्यापदं कष्टचिकित्सितार्थमाह—तस्मिन्नेवेत्यादि । जिह्वाया निःसरणमपसर्पणं जिह्वानिःसर्पणं, अथवा जिह्वाया वहिर्निर्गमनं वहिर्गतितरन्तरप्रवेश इत्यर्थः । अक्ष्णोर्व्यावृत्तिश्चक्षुषोरुद्धृतिः । हनुसंहननं हनुसहतिः सरणाभाव इत्यर्थः । तमित्यादि तं वमनातियोगप्रवृत्तशोणितं छागरुधिरादिभिः श्रुतं मन्थं पाययेत् । फलरसैर्वेति दाडिमीफलरसैः । जाङ्गलरसेनेति वातप्रकृत्यमिति शेषः । अन्तः प्रविष्टाय जिह्वायामम्लफलमन्ये तस्य पुरस्तात् स्वादयेयुरिति एतद्दर्शनात् मुखप्रसेकेन मृदुभूता जिह्वा यथास्थानमागच्छति । विरेचनातियोगे चेत्यादि । चन्द्रकं मयूरपिच्छचन्द्रकाकारम् । जीवशोणितं शरीरेन्द्रियसत्त्वात्मसयोगाश्रयं रक्तम् । शोणितप्रवृत्तिर्वमनविरेचनातियोगे सामान्यं; भेदस्तु जिह्वानिःसरणस्थानेऽत्र गुदनिःसरणं, तथाऽक्ष्णोर्व्यावृत्तिर्मनागपि नास्ति किन्त्वन्तःप्रवेश एव भवति, नास्ति चाप्रत्यासत्त्या हनुसंहननं हिकोद्गारौ चेति गयदासाचार्यः; जेज्जटाचार्यस्तु जिह्वानिःसर्पणं परित्यज्य अन्ये प्रवृद्धवमनातियोगोक्ता उपद्रवा भवन्तीति व्याख्याति । वेपथुः कम्पः । वमनातियोगोपद्रवा इत्यादि । सर्वाङ्गप्रवृत्तरसधातुक्षयेण

वातकृता वमनातियोगोपद्रवा जिह्वानिःसर्पणाक्षिण्यावृत्तिवलयविभ्रंशवातकोपतृष्णादयः । जिह्वापसरणादिव्यति जिह्वापसर्पणमत्रोपलक्षणं, तेन जिह्वापसर्पणादिविरेचनातियोगोत्पन्नेषु वमनातियोगोक्तः प्रतीकार इति जेज्जटः । गंयी तु जिह्वानिःसर्पणादयो वमनातियोगे एव भवन्तीति प्रतिपादयितुकामस्तेषु चिकित्सितमभिहितमेवेति प्रतिपादयति—जिह्वानिःसर्पणादिव्यत्यादिना । उक्तः प्रतीकार इति वमनातियोगे इत्यर्थः । फलं मदनफलं, घृतमण्डः घृतस्य स्थानस्योपर्यर्च्यो भागः । अञ्जनं स्रोतोऽञ्जनम् । वस्तिरुत्पन्ना चात्र सामान्यनिःसृक्तत्वेन । विरेचनातियोगे जीवशोणितप्रवृत्तौ चिकित्सितमुपदिश्य वमनातियोगेऽपि शोणितनिष्ठीवनादौ रक्तातिसाररक्तपित्तक्रियामाह—शोणितेत्यादि । पानभोजनसंस्कारे चास्य न्यग्रोधादि पङ्क्तोदककल्पेन । तस्मिन् तेजःप्रवृत्ते धातुद्रवे, पिचुमर्कतूलकं, श्लोतं वस्त्रं शुक्रं क्षिपेत्, तद्यदि शुक्रमुष्णोदकप्रक्षालित रागरहितं भवेत्तदा जीवशोणित विवर्णे च रक्तपित्तमिति । वमनविरेचनजीवादानयोः पुनः क्रियां निर्दिशन्नाह—तथोद्य पित्तक्रिया कुर्वीतेत्यादि । अयं पाठोऽभावाच्च लिखितः ॥ १२-१४ ॥

सशेषाक्षेन बहुदोषेण रुक्षेणानिलप्रायकोष्ठेनानुष्णमस्त्रिधं वा पीतमौषधमाध्मापयति, तत्रानिलमूत्रपुरीषसङ्गः समुन्नद्धोदरता पार्श्वभङ्गो गुदवस्तिनिस्तोदनं भक्तारुचिश्च भवति, तं चाध्मानमित्याचक्षते; तमुपस्वेद्यानाहवर्तिदीपनवस्तिक्रियाभिरुपचरेत् ॥ १५ ॥

जीवादानव्यापदमभिधाय द्वयोरपि शुद्धोराध्मानाख्यामुपदिशन्नाह—सशेषाक्षेनेत्यादि । समुन्नद्धोदरतेति वमनकृतं समुन्नद्धोदरत्वमामाशये, विरेचनकृतं पक्वाशये । तत्र स्वेदनमूत्राद्यनुलोमनलह्वनवीपनक्रियाश्चेति चिकित्सितम् ॥ १५ ॥

क्षामेणातिमृदुकोष्ठेन मन्दाग्निना रुक्षेण वाऽतितीक्ष्णोष्णतिलवणमतिरुक्षं वा पीतमौषधं पित्तानिलौ प्रदूष्य परिकर्तिकांमापादयति, तत्र गुदनाभिमेढ्रवस्तिशिरःसु सदाहं परिकर्तनमनिलसङ्गो वायुविष्टम्भो भक्तारुचिश्च भवति; तत्र पिच्छावस्तिर्यष्टीमधुकृष्णतिलकल्कमधुघृतयुक्तः, शीताम्बुपरिपिक्तं चैनं पयसा भुक्तवन्तं घृतमण्डेन यष्टीमधुकसिद्धेन तैलेन वाऽनुवासयेत् ॥ १६ ॥

परिकर्तिकाव्यापदं दर्शयन्नाह—क्षामेणेत्यादि । क्षामः क्षीणवलाकायः । परि सर्वतो भावेन कृन्ततीव छिनत्तीव बस्यादीनीति परिकर्तिका । तत्र पित्तोल्बणपरिकर्तिकायां घृतमण्डेनानुवासनं, वातोल्बणायां तु तैलेनेति । वमने पुनः कण्ठोरसि सदाहपरिकर्तनं; तत्र घृतमधुमधुरैः सशीतैर्लेपैरुपचारपयःसिताभोजनं च ॥ १६ ॥

कूरकोष्ठस्यातिप्रभूतदोषस्य मृद्वौषधमवचारितं समुत्क्रिय द्रोषान्न निःशेषानपहरति, ततस्ते

दोषाः परिस्त्रावमापादयन्ति, तत्र दौर्बल्योदरवि-
ष्टम्भारुचिगात्रसदनानि भवन्ति, सवेदनौ चास्य
पित्तश्लेष्माणौ परिस्त्रवतः, तं परिस्त्रावमित्याचक्षते;
तमजकर्णधवतिनिशपलाशवलाकषायैर्मधुसंयुक्तै-
रास्थापयेत्, उपशान्तदोषं स्निग्धं च भूयः संशो-
धयेत् ॥ १७ ॥

परिस्त्रावख्यां व्यापदं दर्शयन्नाह—कूरेत्यादि । अजकर्णोऽ-
श्वकर्णं प्रसिद्ध एव पूर्वदेशे, धव इन्द्रवृक्ष, तिनिशं स्यन्दनं ।
उपशान्तदोषमिति उपशान्तपरिस्त्रावम् । भूय पुनरपि स्निग्धं
तीक्ष्णं सशोधनैः सशोधयेत् । वमने पुनरुर्ध्वं कफप्रसेकं,
तत्राध्याहारेणोपशान्तदोषं सुस्निग्धस्निग्धं मृदुनाऽल्पेन वमनेन
यथायोगं वामयेत् । गयी तु उपशान्तदोषमिति रुक्षस्निग्ध-
कोष्ठं सशमनपाचनाभ्यां शमितोत्कृष्टदोषमास्थापयेच्छोधये-
द्वेति व्याख्याति ॥ १७ ॥

अतिरुक्षेऽतिस्निग्धे वा भेषजमवचारितमप्राप्तं
वातवर्च उदीरयति वेगाघातेन वा, तदा प्रवाहिका
भवति, तत्र सवातं सदाहं सशूलं गुरु पिच्छिलं
श्वेतं कृष्णं सरक्तं वा भृशं प्रवाहमाणः कफमुपवि-
शति; तां परिस्त्रावविधानेनोपचरेत् ॥ १८ ॥

प्रवाहिकाख्या त्रयोदशीं व्यापदं दर्शयन्नाह—अतिरुक्ष
इत्यादि । अतिरुक्षे पुरुषे भेषजमवचारितमप्राप्तवेगमेव वात-
वर्च उदीरयति प्रवर्तयति यदा तदा प्रवाहिका, अतिस्निग्धे
पुरुषे भेषजमवचारितं यदा तदा वेगाघातेन प्रवाहिका भव-
तीत्यर्थः । उपविशति अतिसारयति । परिस्त्रावविधानेनेत्यादि
तत्रातिरुक्षजा कूरकोष्ठविधानेन, अतिस्निग्धजा मृदुकोष्ठप्रचु-
रदोषपरिस्त्रावोक्तपाचनादिविधानेन ॥ १८ ॥

यस्तूर्ध्वमधो वा भेषजवेगं प्रवृत्तमज्ञत्वाङ्घ्रिनि-
हन्ति तस्योपसरणं हृदि कुर्वन्ति दोषाः, तत्र प्रधा-
नमर्मसन्तापाद्देदनाभिरत्यर्थं पीड्यमानो दन्तान्
किटकिटायते उद्गताक्षो जिह्वां खादति प्रताम्यत्य-
चेताश्च भवति, तं परिवर्जयन्ति मूर्खाः; तमभ्यज्य
धान्यस्वेदेन स्वेदयेत्, यष्टिमधुकसिद्धेन च तैले-
नानुवासयेत्, शिरोविरेचनं चास्त्रे तीक्ष्णं विद-
ध्यात्, ततो यष्टिमधुकमिश्रेण तण्डुलाम्बुना छर्दये-
त्, यथादोषोच्छ्रायेण चैनं वस्तिभिरुपाचरेत् ॥ १९ ॥

हृदयोपसरणाख्या चतुर्दशीं व्यापदं दर्शयन्नाह—य इत्यादि ।
प्रधानमर्मसन्तापात् हृदयसन्तापात् । प्रताम्यति सुखति ।
अचेता नष्टसज्ञः । परिवर्जयन्ति मूर्खाः कुवैयाः सुमूर्खतीति
हेतोः । यष्टिमधुकमिश्रेण तण्डुलाम्बुना पित्तमूर्च्छां छर्दयेत्;

कफमूर्च्छायां तु कटुकद्रव्याणां कायेन वामयेत् । वस्तिभिरिति
नैरुहिकैः सैहिकैश्च ॥ १९ ॥

यस्तूर्ध्वमधो वा प्रवृत्तदोषः शीतागारमुदकम-
निलमन्यद्वा सेवेत, तस्य दोषाः स्त्रोतःस्वलीय-
माना घनीभावमापन्ना वातमूत्रशकृद्गहमापाद्य
विवर्धन्ते, तस्यादोषो दाहो ज्वरो वेदनाश्च तीव्रा
भवन्ति; तमाशु वामयित्वा प्राप्तकालां क्रियां
कुर्वीत; अधोभागे त्वधोभागहरद्रव्यसैन्धवाम्लमू-
त्रसंसृष्टं विरेचनं पाययेत्, आस्थापनमनुवासनं
च यथादोषं विदध्यात्, यथादोषमाहारक्रमं च;
उभयतोभागे तूपद्रवविशेषान् यथास्वं प्रतिकु-
र्वीत ॥ २० ॥

विवन्धाख्यव्यापदं पञ्चदशीं दर्शयन्नाह—य इत्यादि ।
विवर्धन्ते वमनावेरेचनयोः प्रवृत्तिं निवारयन्तीत्यर्थः । प्राप्त-
काला प्राप्तावस्था क्रिया कुर्वीत । अधोभागे इत्यादि । विरेचने
तु विवन्धे अधोभागहरद्रव्यं त्रिवृदादि सैन्धवादिसंस्त्रुष्टं विरेकार्यं
पाययेत् । यथादोषमेव यूषक्षीरसाद्याहारक्रमश्च । किं बहुना
उभयतोभागे तु उपद्रवविशेषान् यथास्वं प्रतिकुर्वीत । गयी
तु अप्रवृत्तदोषोऽप्रच्युतदोष इति कृत्वा व्याख्याति ॥ २० ॥

या तु विरेचने गुदपरिकर्तिका तद्रमने कण्ठक्ष-
णनं, यदधः परिस्त्रवणं स ऊर्ध्वभागे श्लेष्मप्रसेकः,
या त्वधः प्रवाहिका सा तूर्ध्वं शुष्कोद्गारा इति ॥ २१ ॥

तास्त्रपि कासुचिदेवान्तरमिति तदुपदर्शयन्नाह—या
तिवत्यादि ॥ २१ ॥

भवति चात्र ।

यास्त्वेता व्यापदः प्रोक्ता दश पञ्च च तत्त्वतः ॥

एता विरेकातियोगदुर्योगायोगजाः स्मृताः २२

इति सुश्रुतसंहितायां चिकित्सास्थाने वमनविरेच-
नव्यापच्चिकित्सितं नाम चतुस्त्रिंशोऽध्यायः ॥ ३४ ॥

इदानीं श्लोकसप्रहमाह—भवति चात्र यास्त्वेता इत्यादि ।
तत्त्वतः परमार्थतः । विरेकोऽत्र दोषमलरेचनाद्विरेचनं वमनं
च । जेजटाचार्यस्तु विपाकातियोगेत्यादि पठित्वा व्याख्यानय-
ति—विषम पाकोऽनिष्टं फलं येषां ते विपाका, विपाकाश्च
तेऽतियोगदुर्योगायोगाश्च तेभ्यो जायन्ते ते तथा । तत्रातियो-
जनमतियोग अतिप्रयोग इति यावत्, तज्जाते द्वे व्यापदौ जी-
वादानमतियोगश्चेति । दुर्योजनं दुर्योगः दुष्प्रयोगो मिथ्याप्रयोग
इति यावत्, तत्र वैद्यदुर्योगनिमित्ताश्चतस्रः—वमनमिथ्या-
प्रयोगो विरेचनमिथ्याप्रयोग आध्मानं परिहर्तिका चेति; धा-
तुरदुर्योगनिमित्ते द्वे—हृदयोपसरणविवन्धाविति; उभयदुर्योगजे

१ 'भेषजेनावचारिनेनाप्राप्तयोर्वा वातवर्चसोऽदीरणेन वेगाघातेन
वा प्रवाहिका भवति' इति पा० ।

१ 'घनतामापन्ना' इति पा० । २ 'विवर्धन्ति विवन्धं कुर्वन्ति'
इति पा० । ३ 'विवर्धन्ति' इति पा० ।

अपि द्वे—प्रवाहिका वातशूलं चेति । अयोजनमयोगः हीनप्रयोगं , नञ् ईषदर्थत्वात् । तत्रायोगजाः पञ्च—सावशेषौषधत्वं, जीर्णौषधता, हीनदोषहृतत्वं, अयोगः, परिस्त्रावश्चेति । ता एता वैद्या-
तुरनिमित्ता, आतुरनिमित्ता, वैद्यनिमित्ताश्चेति त्रिविधाः । अन्ये तु तच्चान्तरदर्शनादयोगातिरिक्तयोगजाः सर्वा अपि व्यापदो यथासंख्यं मन्यन्ते, तत्रायोगजा दश, तद्यथा—सावशेषौषधत्वं, जीर्णौषधत्वम्, अल्पदोषहृतत्वं, विबन्धो, वातशूलमा-
ध्मान, परिस्त्रावः, प्रवाहिका, हृदयोपसरणं, अयोगश्चेति; अतिरिक्तयोगजाश्च तिस्रः—जीवदानं परिकर्तिकाऽतिरिक्तयोगश्चेति; अयो-
गातिरिक्तयोगौ च हेतुत्वेनोक्तावित्येव पञ्चदश ॥ २२ ॥

इति श्रीडल्हणविरचितायां निबन्धसग्रहाख्याया सुश्रुतव्या-
ख्यायां चिकित्सास्थाने ऋतुत्रिंशत्तमोऽध्यायः ॥ ३४ ॥

पञ्चत्रिंशत्तमोऽध्यायः ।

अथातो नेत्रवस्तिप्रमाणप्रविभागचिकित्सितं
व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

नेत्रं यच्च; वस्तिरेणादीना मूत्राधारः, तदाधेयं द्रव्यमपि;
तयोः प्रमाणं प्रविभागश्च स एव चिकित्सितं व्याधे प्रतीकारो
यस्मिन् तत् ॥ १ ॥ २ ॥

तत्र स्नेहादीनां कर्मणां वस्तिकर्म प्रधानतममा-
हुराचार्याः । कस्मात्? अनेककर्मकरत्वाद्वास्तेः; इह
खलु वस्तिर्नानाविधद्रव्यसंयोगाद्दोषाणां संशोधन-
संशमनसंग्रहणानि करोति, क्षीणशुक्रं वाजीक-
रोति, कृशं बृंहयति, स्थूलं कर्शयति, चक्षुः प्रीण-
यति, वलीपलितमपहन्ति, वयः स्थापयति ॥ ३ ॥

शरीरोपचयं वर्णबलमारोग्यमायुषः ।

कुरुते परिवृद्धिं च वस्तिः सम्यगुपासितः ॥४॥

वस्तिकर्म तु मूत्राधारपुटकेन साध्यं कर्म, वस्तिशब्दो
हि सामान्यो निरुहे स्नेहवस्तौ च । वमनविरेचने तु प्रधानतरे,
वस्तिकर्म तु प्रधानतमम् । सग्रहणानीति दोषाणामेवातिप्रव-
र्तमानानामित्यर्थः । क्षीणशुक्रं वाजीकरोति अनेनाश्व इव बलका-
रिणी हर्षजा शक्तिरुक्ता, कृशं बृंहयतीत्युपचयलक्षणा शक्ति-
रुक्ता, वयः स्थापयतीत्यनेन आयुर्वृद्धिकरत्वं सूचयति । एतदेव
प्रधानतमत्वसाधनं श्लोकेनापि दर्शयन्नाह—शरीरोपचय-
मित्यादि ॥ ३ ॥ ४ ॥

तथा ज्वरातीसारतिमिरप्रतिश्यायशिरोरोगा-
धिमन्थार्दिताक्षेपकपक्षाघातैकाङ्गसर्वाङ्गरोगाध्मा-

१ 'हीनयोजन' इति पा० । २ 'हेतु कथितौ' इति पा० । ३ 'प्रमा
णविभाग' इति ।

नोदरयोनिशूलशर्कराशूलवृश्चुपदंशानाहमूत्रक-
च्छुगुल्मवातशोणितवातमूत्रपुरीषोदावर्तशुक्रार्तव-
स्तन्यनाशहृद्वनुमन्याग्रहाशोश्मरीमूढगर्भप्रभृतिषु
चात्यर्थमुपयुज्यते ॥ ५ ॥

अनेकव्याधिनिर्घातकत्वं दर्शयन्नाह—तथा ज्वरातीसारे-
त्यादि । ज्वरादिषु चावस्थाविशेषो वस्तेर्विषयः, स च शास्त्रा-
देव ज्ञेयः ॥ ५ ॥

भवति चात्र ।

वस्तिर्वाते च पिप्ते च कफे रक्ते च शस्यते ॥

संसर्गं सन्निपाते च वस्तिरेव हितः सदा ॥ ६ ॥

दोषकार्ये ज्वरादौ वस्तिप्रयोगमभिधाय ज्वरादिकारणे दो-
षेऽपि वस्तेर्हितत्वं दर्शयन्नाह—भवति चात्रेत्यादि । संसर्गो
दोषद्वयप्रकोपः, प्रकृतिसमसमवेतज्वराद्यारम्भकदोषत्रयप्रकोपः
सन्निपातोऽत्राभिप्रेतः ॥ ६ ॥

तत्र सांवत्सरिकाष्टद्विरष्टवर्षाणां षडष्टदशाङ्गुल-
प्रमाणानि कनिष्ठिकानामिकामध्यमाङ्गुलिपरिणा-
हान्यग्रेऽध्यर्धाङ्गुलद्वयङ्गुलार्धतृतीयाङ्गुलसन्निविष्ट-
कर्णिकानि कङ्कश्येनवर्हिणपक्षनाडीतुल्यप्रवेशानि
मुद्रमापकलायमात्रस्रोतांसि विदध्यान्नेत्राणि । तेषु
चास्थापनद्रव्यप्रमाणमातुरहस्तसंमितेन प्रसृतेन
संमितौ प्रसृतौ द्वौ चत्वारोऽष्टौ च विधेयाः ॥ ७ ॥

वर्षान्तरेषु नेत्राणां वस्तिमानस्य चैव हि ॥

वयोबलशरीराणि समीक्ष्योत्कर्षयेद्विधिम् ॥८॥

पञ्चविंशतेरूर्ध्वं द्वादशाङ्गुलं, मूलेऽङ्गुष्ठोदरपरी-
णाहम्, अग्रे कनिष्ठिकोदरपरीणाहम्, अग्रे त्र्यङ्गुल-
सन्निविष्टकर्णिकं, गृध्रपक्षनाडीतुल्यप्रवेशं, कोला-
स्थिमात्रछिद्रं, क्लिन्नकलायमात्रछिद्रमित्येकैः स-
र्वाणि मूले वस्तिनिबन्धनार्थं द्विकर्णिकानि, आस्था-
पनद्रव्यप्रमाणं तु विहितं द्वादशप्रसृताः । सप्तते-
स्तूर्ध्वं नेत्रप्रमाणमेतदेव, द्रव्यप्रमाणं तु द्विरष्ट-
वर्षवत् ॥ ९ ॥

नेत्रप्रमाणमास्थापनद्रव्यप्रमाणं च वयोभेदेन प्रदर्शयितु-
माह—तत्र सावत्सरिकेत्यादि । तत्र सांवत्सरिकाष्टद्विरष्टवर्षा-
णामित्यत्र यथासंख्यव्याख्यानेन सावत्सरिकवालस्य निरुहयन्त्रं
षडङ्गुलप्रमाणं, तत्कनिष्ठिकापरिणाह, अग्रेऽध्यर्धाङ्गुलसन्निवि-
ष्टकर्णिकं, कङ्कपक्षनाडीतुल्यप्रवेशं मूले, मुद्रवाहिस्रोतश्चाग्रे
विदध्यात् । छत्राकारा गुदेऽधिकान्त प्रवेशरोधिनी कर्णिका
कथ्यते । कङ्कः वक्रचक्षुः कृष्णवर्णं प्रसिद्ध एव । अष्टवर्षस्य
पुनरष्टाङ्गुलप्रमाणं, तदनामिकापरिणाहं, अग्रे त्र्यङ्गुलसन्निविष्ट-

१ 'वर्षान्तरेषु' इति पा० । २ 'समीक्ष्य वर्धयेद्विधिम्' इति पा० ।
३ 'सार्धाङ्गुलसन्निविष्टकर्णिक' इति ।

कर्णिकं, इत्येनपक्षनाडीतुल्यप्रवेशं मूले, माषवाहिस्रोतश्चाग्रे विदध्यात् । द्विरष्टवर्षस्य षोडशवर्षस्येत्यर्थः, किम्भूतं यच्च १ दशाङ्गुलप्रमाणं, तन्मध्याङ्गुलिपरिणाहं, अर्धतृतीयाङ्गुलसन्निविष्टकर्णिकं, वैहीं मयूरस्तत्पक्षनाडीप्रवेशं मूले, कलायवाहिस्रोतश्चाग्रे, विदध्यात् । तेष्विति सावत्सरिकाष्टद्विरष्टवर्षेषु बालेषु यथासख्यमातुरहस्तेन द्वौ चत्वारोऽष्टौ च प्रसृता विधेया । प्रसृतोऽत्र कुञ्चिताङ्गुलिः पाणि, न तु पलद्वयमिति गयदासाचार्यः । जेज्जटाचार्यस्तु आतुरहस्तग्रहणं मध्यमपुरुषहस्तोपलक्षणं, तेन तत्प्रसृतेन पलद्वयप्रमितेनेति व्याख्यानयति । अत्रै मध्यवर्तिवर्षाणां नेत्रद्रव्यमानं निर्दिशन्नाह—वर्षान्तरेष्विह्यादि । पञ्चविंशतिं यावत्, समीक्ष्य यथायथमभ्यूह्य नेत्रप्रमाणं वस्तिद्रव्यप्रमाणं चोत्कर्षयेत् (पञ्चविंशतेरित्यादि । गृध्रपक्षनाडीतुल्यप्रवेशं मूले, क्लिन्नकलायमात्रच्छिद्रमग्रे, सर्वाणि तु मूले वस्तिनिबन्धनार्थं द्विकर्णिकानि द्व्यङ्गुलान्तराणि कुर्यात् द्व्यङ्गुलमध्यानीत्यर्थः) ॥ ७-९ ॥

**मृदुर्बस्तिः प्रयोक्तव्यो विशेषाद्बालवृद्धयोः ॥
तयोस्तीक्ष्णः प्रयुक्तस्तु वस्तिर्हिंस्याद्बालायुषी १०**

बालवृद्धयोर्हीनोपचयशक्तिलक्षणबलत्वेनास्थापनस्य मात्राकृतं हीनत्वं प्रदर्श्य तीक्ष्णादिगुणहीनत्वं दर्शयन्नाह—मृदुर्बस्तिः प्रयोक्तव्य इत्यादि । तत्र मृदुद्रव्यकृतो वस्तिर्मृदुः, तीक्ष्णश्च तद्विपर्ययः ॥ १० ॥

(व्रणनेत्रमग्राङ्गुलं मुद्रवाहिस्रोतः; व्रणमवेक्ष्य यथास्वं स्नेहकषाये विदधीत ॥ ११ ॥)

शल्यतन्त्रत्वादस्य शास्त्रस्य व्रणनेत्रप्रमाणमाह—व्रणनेत्रमग्राङ्गुलमित्यादि ॥ ११ ॥

तत्र नेत्राणि सुवर्णरजतताम्रायोरीतिदन्तशृङ्गमणितरुसारमयानि श्लक्ष्णानि दृढानि गोपुच्छाकृतीन्यूजुनि गुटिकामुखानि ॥ १२ ॥

तानि च नेत्राणि किमयानि किमाकृतीनि वा तदाह—तत्र नेत्राणीत्यादि । रीतिः पित्तलं, मणिः स्फटिकादि । श्लक्ष्णानि अकर्कशानि । दृढानि अजर्जराणि । गुटिकामुखानि अतीक्ष्णाणि ॥ १२ ॥

वस्त्यश्चावन्ध्या मृदवो नातिवहला दृढाः प्रमाणवन्तो गोमहिषवराहाजोरभ्राणाम् ॥ १३ ॥

नेत्रालाभे हिता नाडी नलवंशास्थिसंभवा ॥

वस्त्यलाभे हितं चर्म सूक्ष्मं वा तान्तवं घनम् १४

कीदृशा वस्त्यश्चावन्ध्या इत्याह—वस्त्यश्चावन्ध्या इत्यादि ।

नातिवहला नात्युपचिताः, नातिदीर्घा इत्यन्ये । तान्तवं वस्त्रम् ॥ १३ ॥ १४ ॥

**वस्ति निरुपदिग्धं तु शुद्धं सुपरिमार्जितम् ॥
मृदुनुद्धतहीनं च मुहुः स्नेहविमर्दितम् ॥ १५ ॥
नेत्रमूले प्रतिष्ठाप्य न्युब्जं तु विवृताननम् ॥
बद्धा लोहेन तप्तेन चर्मस्रोतसि निर्दहेत् ॥ १६ ॥
परिवर्त्य ततो वस्तिं बद्धा गुप्तं निधापयेत् ॥
आस्थापनं च तैलं च यथावत्तेन दापयेत् ॥ १७ ॥**

ग्रहणयोग्यवस्तेः परिकर्म बन्धविधिं च दर्शयन्नाह—वस्तिं निरुपदिग्धमित्यादि । निरुपदिग्धं मासाद्युपलेपवर्जितम् । शुद्धं कषायरजितम् । सुपरिमार्जितं सुष्ठुनिर्मार्जितम् । अनुद्धतहीनं नाधिक न हीनं; एतेनाधेयद्रव्यमानं समीक्ष्याधारभूतस्य वस्तेः प्रमाणं विधेयमित्यर्थः । प्रतिष्ठाप्य संयोज्य । न्युब्जमधोमुखम् । गोमहिषादिवस्त्यो निरुहयन्ने यथालाभं संयोज्या; उत्तरवस्तिन्ने पुनरजोरभ्रवस्ती एव योजनीयाविति ॥ १५-१७ ॥

तत्र द्विविधो वस्तिः—नैरुहिकः, स्नेहिकश्च । आस्थापनं, निरुह इत्यनर्थान्तरं; तस्य विकल्पो माधुतैलिकः, तस्य पर्यायशब्दो यापनो, युक्त्यर्थः, सिद्धवस्तिरिति । स दोषनिर्हरणाच्छरीररोगहरणाद्वा निरुहः, वयःस्थापनादायुःस्थापनाद्वा आस्थापनम् । माधुतैलिकविधानं च निरुहकमचिकित्सिते वक्ष्यामः । यथाप्रमाणगुणविहितः स्नेहवस्तिविकल्पोऽनुवासनः पादाव(प)कृष्टः । अनुवसन्नपि न दुष्यत्यनुदिवसं वा दीयत इत्यनुवासनः । तस्यापि विकल्पोऽर्धाधर्धमात्रावकृष्टोऽपरिहार्यो मात्रावस्तिरिति ॥ १८ ॥

अनर्थान्तरमिति एकार्थमित्यर्थः । वस्तेर्नैरुहिकस्नेहिकमेवाभ्या यौ द्वौ विकल्पौ तौ निरुहस्नेहवस्त्याख्यौ, तयोर्नैरुहिकमभिधाय स्नेहिकं वस्तिविकल्पमभिधत्ते—यथेत्यादि । यस्य यत्प्रमाणं यो यो गुणस्ताभ्या विहितः स्नेहवस्त्याख्योऽनुवासनसंज्ञ इत्यर्थः । यथावयोनिरुहाणामित्यादिना विधायमानोऽपि स्नेहवस्तिविकल्पोऽनागतावेक्षणतन्त्रयुक्त्या विहित इति प्रदिष्टः । यथाप्रमाणमित्यनेन सूचितं प्रमाणं प्रकटयन्नाह—पादावकृष्ट इति । यथावय इत्यादिवक्ष्यमाणवाक्यदर्शनादास्थापनस्य पादैर्त्रिभिरपकृष्टो हीनः पादाव(प)कृष्टः । अयमर्थः—सावत्सरिकादि कालापेक्षं यत्प्रकुञ्चादि चतुर्विंशतिपलावसानं निरुहप्रमाणं तच्चतुर्थांशेन कर्पमारभ्य षड्पलानि यावदनुवासनस्य प्रमाण-

१ 'सार्धद्व्यङ्गुलसन्निविष्टकर्णिक' इति पा० । २ 'वर्हिणो मयूर' इति पा० । ३ 'तन्मध्यवर्तिवर्षाणां' इति पा० । ४ 'हाराणचन्द्रस्तु अमु पाठ न पठति । ५ 'वस्त्यश्चावन्ध्या' इति पा० ।

१ 'ग्रहणयोग्य स्वभावमुद्दिश्य वस्ते' इति पा० । २ 'यथाप्रमाणविहित' इति, 'यथाप्रमाणगणविहित' इति च पा० । ३ 'अर्धाधर्धमात्रावशिष्टः' इति पा० ।

मिति । तन्त्रान्तरे च नष्टवयस्कृमाधिल्यानुवासनस्योत्तमादि-
मात्रानेदेन त्रिभिध्यमुक्त, गद्या—“पट्पली तु भवेच्छ्रेष्ठा म-
ध्यमा त्रिपली भवेत् । कनीयस्य व्यर्थपला त्रिधा मात्राऽनुवा-
सने—” इति । तस्यापि विकल्प इत्यादि तस्याप्यनुवासानस्य,
पट्पलप्रमाणम्यार्धमात्रावहृष्ट पादावशिष्टोऽर्धपलमात्र इ-
त्यर्थः । अपरिहार्यः अविविक्तमानपरिहरणार्हः । गयी तु यथाप्र-
माणविहिताद्य चस्ते पादाद्य जहवस्ति स्नेहविकल्पोऽर्धमा-
त्रावहृष्टोऽनुवासानं, तस्यापि विकल्पोऽर्धमात्रापकृष्टोऽपरिहार्यो
मात्रावन्निरिति । एतेन तन्मते पट्पलप्रमाण स्नेहवस्ति,
तदर्थेन पलत्रयप्रमाणमनुवासानं, तस्यार्धेन सार्धपलप्रमाणो
मात्रावन्निरिति ॥ १८ ॥

निरुहः शोधनो लेखी स्नेहिको बृंहणो मतः ॥

फलेनापि तत्रोभेद दर्शयन्नाह—निरुह इत्यादि । शोधन-
द्रव्यसमुक्तः शोधनो निरुहः । सर्वनिरुहानुवासानवर्गोऽयं,
प्रत्येकदोषसंयोगात्तु क्वचिच्छोधनादीनामुत्कर्षापकर्षो । जेजटा-
नार्गस्तु केरुनो गृहणो मतः उति पठित्वा शोभनादिचतुष्कं निरु-
हन्त कर्मेति वक्ष्यति ॥—

निरुहशोधितान्मार्गान् सम्यक् स्नेहोऽनुगच्छति १९

अपेनसर्वदोषान्नु नाडीष्विव वहज्जलम् ॥

त्वर्धेदोषहरश्चासौ शरीरस्य च जीवनः ॥

तस्माद्विशुद्धदेहस्य स्नेहवस्तिर्विधीयते ॥ २० ॥

निरुहशोधनमार्गेषु सम्यक् केरवीर्यानुसरणं दर्शयन्नाह—
निरुहश्चादि ॥ १९-२० ॥

तत्रोन्मादभयगोकापिपासारोचकाजीर्णार्शःपा-
ण्डुरोगव्रममदमूर्च्छाच्छर्दिकुष्ठमेहोदरस्याल्यश्वा-
समानकण्ठशोषशोफोपस्तृणधनक्षीणचतुस्त्रिमास-
गर्भिणीदुग्धलाद्वयसहा बालवृद्धौ च वातरोगादृते
क्षीणा नानुवास्या नास्थापयितव्याः ॥ २१ ॥

स्यात् “उत्पद्यते हि साऽवस्था देशकालबल प्रति । यस्यां का-
र्यमकार्यं स्यात् कर्म कार्यं च गृहितम्”—इति ॥ २१ ॥

उदरी च प्रमेही च कुष्ठी स्थूलश्च मानवः ॥

अवश्यं स्थापनीयास्ते नानुवास्याः कथञ्चन २२

क्वचिदेवास्थापनस्यावस्थाया प्रतिप्रसवमुद्दिशन्नाह—उदरी
चेत्यादि । सा चावस्था तन्त्रान्तरादनुसर्तव्या । तत्रोदरे वा-
ग्भट, “सुविरिक्तस्य यस्य स्यादाध्मानं पुनरेव तम् । सुस्नि-
ग्धैरम्ललवणैर्निर्हैः समुपाचरेत्—” इति; एवं प्रमेहादिषु
चिकित्सितमालोक्यास्थापनावस्था ज्ञातव्या ॥ २२ ॥

असाध्यता विकाराणां स्यादेषामनुवासनात् ॥

असाध्यत्वेऽपि भूयिष्ठं मात्राणां सदनं भवेत् २३

निपिद्धाचरणदोषमुद्दिशन्नाह—असाध्यतेत्यादि । एषा वि-
काराणामुदरादीनाम् । मात्रासदनमङ्गलानि ॥ २३ ॥

पकाशये तथा श्रोण्यां नाभ्यधस्ताच्च सर्वतः ॥

सम्यक्प्रणिहितो वस्तिः स्थानेष्वेतेषु तिष्ठति २४

पकाशयाद्वस्तिवीर्यं खैर्देहमुपसर्पति ॥

वृक्षमूले निपिक्तानामपां वीर्यमिव द्रुमम् ॥ २५ ॥

सम्यक् प्रदत्तो वस्तिर्येषु स्थानेष्ववतिष्ठते तानाह—पका-
शये इत्यादि । कथं तर्हि पकाशयादिमात्रगतो वस्तिः क्वचित्
सर्वेषामवयवानामवसाद, क्वचित् सर्वाङ्गगतानां दोषाणां हरणं
शमनं च जनयतीत्याह—पकाशय इत्यादि । पकाशयाद्वस्ति-
वीर्यं सैः स्रोतोभिरनुसर्पति कृत्स्नदेहे; वीर्यं, शक्ति, प्रभाव
इत्यनर्थान्तरम् ॥ २४ ॥ २५ ॥

स चापि सहसा वस्तिः केवलः समलोऽपि वा ।

प्रत्येति वीर्यं त्वनिलैरपानाद्यैर्विनीयते ॥ २६ ॥

तिष्ठन्तावद्वस्तिर्गुणकारी भवतु कथं निर्गतोऽपि तादृशः
स्यादित्याह—स चापीत्यादि । प्रत्येति प्रत्यागच्छति । वीर्यं
स्नेहादिगुणः । अपानाद्येरिति आद्यपदेनोदानादयो बोद्धव्याः ।
अपानेनाध, उदानेनोर्ध्व, व्यानेन सर्वत्र, विनीयते विशेषेण
सर्वशरीरावयवेषु नीयते ॥ २६ ॥

वीर्येण वस्तिरादत्ते दोषानापादमस्तकात्(न) ॥

पकाशयस्योऽम्बरगो भूमेरको रसानिव ॥ २७ ॥

स कटीपृष्ठकोष्ठस्थान् वीर्येणालोड्य संचयान् ॥

उत्सातमूलान् हरति दोषाणां साधुयोजितः ॥ २८ ॥

सप्तम्यायवगतदोषहरणं वस्तिरेकस्थानस्थितस्योपमानेन
दर्शयन्नाह—वीर्येणेत्यादि । धन्ये तन्त्रासुं श्लोकं न पठन्ति
॥ २७ ॥ २८ ॥

दोषत्रयस्य यस्माच्च प्रकोपे चायुरीश्वरः ॥

तस्यानस्यातिबृद्धस्य शरीरमभिनिघ्नतः ॥ २९ ॥

प्रायोर्विपद्यते वेगं नान्या वस्तिर्कते क्रिया ॥

पथनादितनोचन्य चेत्ता वेगमित्रोदधेः ॥ ३० ॥

शरीरोपचयं वर्णं बलमारोग्यमायुषः ॥

कुरुते परिवृद्धिं च वस्तिः सम्यगुपासितः ॥ ३१ ॥

दोषत्रयस्येत्यादि । यथा उदधे. समुद्रस्य, पवनाविद्धतोयस्य अनिलेनाभुग्नसलिलस्य, वेला कूलमर्यादा, वेग विपहते विशेषेण सहते ॥ २९—३१ ॥

अत ऊर्ध्वं व्यापदो वक्ष्यामः । तत्र नेत्रं विचलितं, विवर्तितं, पाश्चात्पीडितम्, अत्युत्क्षिप्तम्, अवसन्नं, तिर्यक्क्षिप्तमिति षट् प्रणिधानदोषाः; अतिस्थूलं, कर्कशम्, अवनतं, अणुभिन्नं, सन्निकृष्ट-विप्रकृष्टकर्णिकं, सूक्ष्मातिच्छिद्रम्, अतिदीर्घम्, अतिह्रस्वम्, अस्त्रिमदित्येकादश नेत्रदोषाः, बृहलता, अल्पता, संच्छिद्रता, प्रस्तीर्णता, दुर्बद्धतेति पञ्च वस्तिदोषाः; अतिपीडितता, शिथिलपीडितता, भूयो भूयोऽवपीडनं, कालातिक्रम इति चत्वारः पीडनदोषाः; आमता, हीनता, अतिमात्रता, अतिशीतता, अत्युष्णता, अतितीक्ष्णता, अतिमृदुता, अतिस्निग्धता, अतिरूक्षता, अतिसान्द्रता, अनिद्रवता, इत्येकादश द्रव्यदोषाः; अवाक्क्षीर्षोच्छीर्ष-न्युलोत्तानसङ्कुचितदेहस्थितदक्षिणपार्श्वशायिनः प्रदानमिति सप्त शय्यादोषाः; एवमेताश्चतुश्चत्वारिंशद्व्यापदो वैद्यनिमित्ताः । आतुरनिमित्ताः पञ्चदश आतुरोपद्रवचिकित्सिते वक्ष्यन्ते । स्नेहस्त्वग्दाभिः कारणैः प्रतिहतो न प्रत्यागच्छति त्रिभिर्दोषैः, अशनाभिभूतो, मलव्यामिश्रो, दूरानुप्रविष्टो, अस्त्रिन्नास्य, अनुष्णो, अल्पभुक्तवतो, अल्पश्चेति वैद्यातुरनिमित्ता भवन्ति । अयोगस्तूभयोः, आध्मानं, परिकर्तिका, परिस्त्रावः, प्रवाहिका, हृदयोपसरणम्, अङ्गप्रग्रहो, अतियोगो, जीवादानमिति नव व्यापदो वैद्यनिमित्ता भवन्ति ॥ ३२ ॥

विचलित विशेषेण कम्पितम् । विवर्तितं प्रविष्टमेव मोटितम् । पार्श्ववपीडितं पार्श्वयोर्वासदक्षिणयोरवपीडनम् । अत्युत्क्षिप्तमतिशयेनोर्ध्वप्रेरितम् । अवसन्नमधोभागगतिकम् । प्रणिधानदोषा दानदोषाः । सूक्ष्मातिच्छिद्रं सूक्ष्ममुखं, बृहन्मुखमित्यर्थः । अस्त्रिमदिति अस्त्रि. कोटिः पालिरित्यर्थः, धारायुक्तमित्यन्ये । बृहलता मासोपचितत्वं, अन्ये विपुलतामाहुः । प्रस्तीर्णता स्नायुजालत्वम् । कालातिक्रम इति कालस्यातिवृत्तविलम्बितस्यातिक्रमो विलम्बितदानेनोत्पन्नम् । तत्रातिशिथिलपीडने सम्यक्पीडनकालस्येपदतिक्रमः, कालातिक्रमे च सम्यक्पीडनकालस्य महानतिक्रम इति भेदः । आमतेत्यादि । आम अपक्वस्नेहः ।

१ 'अनिलेनाभुग्नसलिलस्य' इति पा० । २ 'अणु, भिन्न,' इति पा० । ३ 'अतिह्रस्वमित्येकादश' इति पा० । ४ 'भिन्नता' इति पा० । ५ 'विलम्बितदानेनातिवाहनम्' इति पा० ।

एकादश द्रव्यदोषा यथासंभवं स्नेहवस्तिनिर्होभयाश्रिता ज्ञातव्याः । अवाक्क्षीर्षेत्यादि । अवाक्क्षीर्ष अधोमस्तकः । उच्छीर्षक ऊर्ध्वमस्तकः । न्युब्जः अधोमुखः । स्थित उप-विष्टः । अवाक्क्षीर्षादयः सप्त शय्यास्थितपुरुषस्य दोषाः, उप-चारेण शय्यायाः प्रतिपाद्यन्ते । स्नेह इत्यादि । उभयोरिति निरुहानुवासनयोः । एतदुक्तं भवति—अयोगादिव्यापत्सु काश्चिन्निरुहाश्रिताः, काश्चिद् व्यापदोऽनुवासनाश्रयाः, काश्चिदुभयाश्रिता इति ॥ ३२ ॥

भवति चात्र ।

षट्सप्ततिः समासेन व्यापदः परिकीर्तिताः ॥

तासां वक्ष्यामि विज्ञानं सिद्धिं च तदनन्तरम् ॥ ३३ ॥

इति सुश्रुतसंहितायां चिकित्सास्थाने नेत्रव-
स्तिप्रमाणप्रविभागचिकित्सितं नाम

पञ्चत्रिंशोऽध्यायः ॥ ३५ ॥

विज्ञानं लक्षणम् । सिद्धिं चिकित्सितम् ॥ ३३ ॥

इति श्रीडल्हनविरचिताया निबन्धसमूहाख्यायां

सुश्रुतव्याख्यायां चिकित्सास्थाने पञ्च-

त्रिंशत्तमोऽध्यायः ॥ ३५ ॥

षट्त्रिंशत्तमोऽध्यायः ।

अथातो नेत्रवस्तिव्यापच्चिकित्सितं व्याख्यास्यामः ॥

यथोवाच भगवान् धन्वन्तरिः ॥ २ ॥

नेत्रानन्तरमादिशब्दो लुप्तनिर्दिष्टो द्रष्टव्यः; तेन प्रणिधान-द्रव्यशय्याव्यापदोऽपि गृह्यन्ते ॥ १ ॥ २ ॥

अथ नेत्रे विचलिते तथा चैव विवर्तिते ॥

गुदे क्षतं रुजा वा स्यात्तत्र सद्यः क्षतक्रियाः ॥ ३ ॥

अत्युत्क्षिप्तेऽवसन्ने च नेत्रे पायौ भवेद्गुजा ॥

विधिरत्रापि पित्तघ्नः कायः स्नेहैश्च सेचनम् ॥ ४ ॥

तिर्यक्प्रणिहिते नेत्रे तथा पाश्चात्पीडिते ॥

मुखस्यावरणाद्वस्तिर्न सम्यक् प्रतिपद्यते ॥

ऋजु नेत्रं विधेयं स्यात्तत्र सम्यग्विजानता ॥ ५ ॥

क्षतक्रिया मधुघृताभ्यङ्गाद्याः । अत्युत्क्षिप्त इत्यादि । अत्र अत्युत्क्षिप्तेऽवसन्ने च नेत्रेऽभिघातेन वातपैक्तिकपायुवेदना-याम् । पित्तघ्न इति मधुरशीतादिः । स्नेहैश्च सेचनमिति घृतादि-स्नेहसेचनं, तच्चानिलापहम् ॥ ३—५ ॥

अतिस्थूले कर्कशे च नेत्रे चावनते तथा ॥

गुदे भवेत् क्षतं रुक् च साधनं पूर्ववत् स्मृतम् ॥ ६ ॥

आसन्नकर्णिके नेत्रे भिन्नेऽणौ वाऽप्यपार्थकः ॥
 अवसेको भवेद्वस्तेस्तस्मादोपान् विवर्जयेत् ॥ ७ ॥
 प्रकृष्टकर्णिके रक्तं गुदमर्मप्रपीडनात् ॥
 क्षरत्यत्रापि पित्तघ्नो विधिर्वस्तिश्च पिच्छिलः ॥ ८ ॥
 ह्रस्वे त्वणुस्रोतसि च क्लेशो वस्तिश्च पूर्ववत् ॥
 प्रत्यागच्छस्ततः कुर्याद्रोगान् वस्तिविघातजान् ॥ ९ ॥
 दीर्घे महास्रोतसि च ज्ञेयमत्यवपीडवत् ॥

प्रणिधानमभिधाय नेत्रदोषाभिधानमाह—अतिस्थूल इत्यादि । पूर्ववच्छब्देन सद्य क्षतक्रियेत्यर्थः । आसन्नकर्णिके वस्तिरपार्थको व्यर्थः । भिन्नेऽणौ अणुभिन्ने नेत्रे । अवसेकः क्षरणम् । प्रकृष्टकर्णिकं व्यङ्गुलादूर्ध्वं चतुरङ्गुले सन्निविष्टकर्णिकम् । तत्राशौय्येण पैश्वाङ्गुलेनान्तं प्रविष्टेन स्थूलाप्रत्वाद्बुद्धक्षणेन न स्यात्, वस्तिश्च पुनस्तीक्ष्णाग्रेण चतुरङ्गुलेन सद्यः प्राणहरगुदमर्मं सपीड्यते, अतस्तच्चिकित्सितं युक्तम् । ह्रस्वे प्रमाणहीने । अणुस्रोतसि सूक्ष्मं पिच्छरे । क्लेश इति अणुस्रोतः प्रवाहणोत्पन्नकालातिक्रमेण । वस्तिश्च पूर्ववदिति निकृष्टकर्णिके यथा अपार्थको वस्तिस्तद्वदिति । ह्रस्वत्वाद्धेतोरात्रापि तथा, अत एव हेतोः प्रत्यागच्छन् व्याधुटन् वस्तिविघातजान् रोगान् मूत्राघातमूत्रकृच्छ्रादीन् कुर्यात् । चिकित्सितं चानुक्तमपि रोगापेक्षया मूत्राघातादिचिकित्सितम् । जेजटाचार्यस्तु ईदृशं व्याख्यानयति—पूर्ववद्वस्ति पिच्छावस्तिरित्यर्थः । दीर्घे महास्रोतसि च यन्नेऽत्यवपीडवत्तासामुखान्निर्गमनं, गलपीडादि चिकित्सितं च ज्ञेयम् ॥ ६-९ ॥—

प्रस्तीर्णे वहले चापि वस्तौ दुर्वद्धदोषवत् ॥ १० ॥
 वस्तावल्पेऽल्पता वाऽपि द्रव्यस्याल्पा गुणा मताः ॥
 दुर्वद्धे चाणुभिन्ने च विज्ञेयं भिन्ननेत्रवत् ॥ ११ ॥

नेत्रदोषं तत्साधनं चाभिधाय वस्तिदोषं तच्चिकित्सितं चाभिधातुमाह—प्रस्तीर्णे इत्यादि । अल्पे यथोचितप्रमाणहीने । वस्तेरल्पतया च द्रव्यस्याल्पतया, अत एव अल्पा गुणा । भिन्ननेत्रवदिति भिन्ननेत्रेण तुल्यं, यथा भिन्ने नेत्रे वस्तेरवसेकः, तद्दुर्वद्धे भिन्ने च वस्तावित्यर्थः ॥ १० ॥ ११ ॥

अतिप्रपीडितो वस्तिः प्रयात्यामाशयं ततः ॥
 वातेरितो नासिकाभ्यां मुखतो वा प्रपद्यते ॥ १२ ॥
 तत्र तूर्णं गलापीडं कुर्याच्चाप्यवधूननम् ॥
 शिरःकायविरैकौ च तीक्ष्णौ सेकांश्च शीतलान् १३
 शनैः प्रपीडितो वस्तिः पक्वाधानं न गच्छति ॥
 न च संपादयत्यर्थोस्तस्माद्युक्तं प्रपीडयेत् ॥ १४ ॥

भूयो भूयोऽवपीडेन वायुरन्तः प्रपीड्यते ॥
 तेनाध्मानं रुजश्चोग्रा यथास्वं तत्र वस्तयः ॥ १५ ॥
 कालातिक्रमणात् क्लेशो व्याधिश्चाभिप्रवर्धते ॥
 तत्र व्याधिवलघ्नं तु भूयो वस्तिं निघापयेत् ॥ १६ ॥

वस्तिदोषानभिधाय पीडनदोषानभिधानुमाह—अतिप्रपीडित इत्यादि । प्रपद्यते निर्गच्छतीत्यर्थः । अवधूननं केशादिप्लुत्क्षिप्य चालनम् । सेकाश्च शीतलान् क्षीरेक्षुरगयष्टिमधुरकपायधान्याम्लचुक्रादिशीतद्रव्यपरिपेक्षान् । शनं पीडितो मन्दपीडितः । अर्थं न संपादयति कार्यं न करोति । अन्तः 'उदरस्य' इति शेषः । तेनेति उदरान्तर्गतेन वायुना । तत्राध्मानं रुजश्च । यथास्वं वस्तय इति ये यस्यात्मीया वस्तय प्रतीकारहेतुत्वेन । कालातिक्रमणादित्यादि । व्याधिरभिप्रवर्धते इति चिरकालेनेत्रावस्थानहेतुरुगुदमार्गवरोधत्वेन प्रवृत्त्यभिमुखीभूतवातविघातेनानुलोमसाध्यो व्याधिः प्रवर्धत इत्यर्थः ॥ १२-१६ ॥

गुदोपदेहशोफौ तु स्नेहोऽपक्वः करोति हि ॥
 तत्र संशोधनो वस्तिर्हितं चापि विरेचनम् ॥ १७ ॥
 हीनमात्राबुभौ वस्ती नातिकार्यकरौ मतौ ॥
 अतिमात्रौ तथाऽऽनाहकृमातीसारकारकौ ॥ १८ ॥
 मूर्च्छां दौहमतीसारं पित्तं चात्युष्णतीक्ष्णकौ ॥
 मृदुशीताबुभौ वातविघ्नधाध्मानकारकौ ॥ १९ ॥
 तत्र हीनादिषु हितः प्रत्यनीकः क्रियाविधिः ॥
 गुदवस्त्युपदेहं तु कुर्यात् सान्द्रो निरुहणः ॥ २० ॥
 प्रवाहिकां वा जनयेत्तनुरल्पगुणावहः ।
 तत्र सान्द्रे तनुं वस्तिं तनौ सान्द्रं च दापयेत् ॥ २१ ॥
 स्निग्धोऽतिजाड्यकृदूक्षः स्तम्भाध्मानकृदुच्यते ॥
 वस्तिं रुक्षमतिस्निग्धे स्निग्धं रुक्षे च दापयेत् ॥ २२ ॥

पीडनदोषानभिधाय द्रव्यदोषानभिदिशन्माह—गुदोपदेह इत्यादि । उपदेह उपलेपः । 'हितं चापि विरेचनम्' इत्यत्र 'रुक्षं चापि विरेचनम्' इति गयदासः । हीनमात्रावित्यादि । उभौ वस्ती स्नेहवस्तिनिरुहवस्ती । प्रत्यनीक इति हीनमात्रेऽधिकमात्रेऽतिमात्रे हीनमात्रं, तीक्ष्णे मृदु, मृदौ तीक्ष्णं, उष्णे शीतं, शीते पुनरुष्ण । अतिजाड्यकृदतिशयेन क्लेदकारी ॥ १७-२२ ॥

अतिपीडितवहोपान् विद्धि चाप्यवशीर्षके ॥
 उच्छीर्षके समुन्नाहं वस्तिः कुर्याच्च मेहनम् ॥ २३ ॥
 तत्रोत्तरो हितो वस्तिः सुखिन्नस्य सुखावहः ॥
 न्युजस्य वस्तिर्नामोति पक्वाधानं विमार्गगः ॥ २४ ॥

१ 'निकृष्टकर्णिके' इति पा० । २ 'निकृष्टकर्णिकेऽस्यासन्नकर्णिके' इति पा० । ३ 'चतुरङ्गुलेन' इति पा० । ४ 'अत्यल्पाग्रपिच्छरे' इति पा० । ५ 'चैव भिन्ने' इति पा० । ६ 'क्रामत्यामाशय' इति पा० ।

१ 'छर्दिमतीसार' इति पा० । २ 'निःस्यन्दकारी' इति पा० । ३ 'विधि' इति पा० ।

हृद्बुदं बाधते चात्र वायुः कोष्ठमथापि च ॥
 उत्तानस्यावृते मार्गे वस्तिर्नान्तः प्रपद्यते ॥ २५ ॥
 नेत्रसंवेजनभ्रान्तो वायुश्चान्तः प्रकुप्यति ॥
 देहे सङ्कुचिते दत्तः सक्शोरप्युभयोस्तथा ॥ २६ ॥
 न सम्यगनिलाविष्टो वस्तिः प्रत्येति देहिनः ॥
 स्थितस्य वस्तिर्दत्तस्तु क्षिप्रमायात्यवाङ्मुखः ॥ २७ ॥
 न चाशयं तर्पयति तस्मान्नार्थकरो हि सः ॥
 नाप्नोति वस्तिर्दत्तस्तु कृत्स्नं पक्काशयं पुनः ॥ २८ ॥
 दक्षिणाश्रितपार्श्वस्य वामपार्श्वानुगो यतः ॥
 न्युज्जादीनां प्रदानं च वस्तेर्नैव प्रशस्यते ॥ २९ ॥
 पश्चादनिलकोपोऽत्र यथास्वं तत्र कारयेत् ॥

द्रव्यदोषानभिधाय शय्यादिदोषानभिधातुमाह—अतिपीडित-
 तवदित्यादि । विद्धि जानीहि । अतिप्रपीडितो वस्तिः प्रयात्या-
 माशयमित्यादिवदित्यर्थः । उच्छीर्षके उच्छ्रितगिरस्के पुरुषे व-
 स्तिर्दत्तः मेहनं मेढं समुन्नाहं सम्यगुन्नाहो यत्र तत्तादृशमाध्मातं
 कुर्यादित्यर्थः । तस्यामापदि सुस्निग्धस्य पुरुषस्योत्तरो वस्ति
 हितः सुखावह इति गयी । जेज्जटाचार्यस्तु “उच्छी-
 र्षके समुन्नाहं कुर्यात् सस्नेहमेहनम् । तत्रोत्तरो हितो वस्ति
 सुस्निग्धश्च सुखावहः”—इति पठित्वा व्याख्यानयति—सस्नेह-
 मेहनं स्नेहसमुष्टमूत्रप्रवर्तनं, तत्र प्रतीकार उत्तरो वस्तिरिति सु-
 स्निग्धस्य शोधनो निरुह इति, न पुनरुत्तरवस्तिरिति । वृद्धसुश्रुते
 चार्थं पाठोऽन्यथा, तथाच,—“उच्छीर्षके समुन्नाहो वस्ते
 कृच्छ्राच्च मेहनम्”—इति । न्युज्जस्य पुरुषस्य विमार्गगो वस्तिः
 पक्काधानं पक्काशयं नाप्नोति । हृद्बुदं बाधते वायुः कोष्ठं च बाधते
 इत्यर्थः । उत्तानस्येत्यादि । नेत्रसंवेजनं नेत्रकम्पनं, तेन भ्रान्तो
 वायुरित्यर्थः । सक्शोरूर्वो न प्रत्येति न प्रत्यागच्छति न निष्का-
 सयतीत्यर्थः । अवाङ्मुखः अधोमुखः । दक्षिणाश्रितपार्श्वस्य पुरु-
 षस्य वस्तिर्दत्तः सन् कृत्स्नं पक्काशयं न प्राप्नोति । कुत इत्याह,—
 यतः पक्काशयो वामपार्श्वानुगो वामपार्श्वमनुगच्छति । उपसहार-
 व्याजेन निदानवर्जनं चिकित्सितमाह—न्युज्जादीनामित्यादि ।
 अत्रैव दोषसाधनं निर्दिशन्नाह—पश्चादनिलकोप इत्यादि ।
 हृदयपृष्ठमुदादिबाधास्तु तत्तद्व्याघुपरमेण मेघजेनेव साधितेन
 वस्तिना साध्य इत्यर्थः ॥ २३—२९ ॥—

व्यापदः स्नेहवस्तेस्तु वक्ष्यन्ते तच्चिकित्सिते ॥ ३० ॥

एवं प्रणिधाननेत्रद्रव्यपीडनशय्यादोषजा वैद्यनिमित्ता एव
 व्यापदश्चतुश्चत्वारिंशतमभिधाय वैद्यानुरनिमित्ताः स्नेहवस्तिभवा
 वक्तुकाम प्राह—व्यापदः स्नेहवस्तेरित्यादि ॥ ३० ॥

अयोगाद्यास्तु वक्ष्यामि व्यापदः सच्चिकित्सिताः ॥
 अनुष्णोऽल्पौषधो हीनो वस्तिर्नैति प्रयोजितः ॥ ३१ ॥

विष्टम्भाध्मानशूलैश्च तमयोगं प्रचक्षते ॥
 तत्र तीक्ष्णो हितो वस्तिस्तीक्ष्णं चापि विरेचनम् ३२
 सशोषान्नेऽथवा भुक्ते बहुदोषे च योजितः ॥
 अत्याशितस्यातिबहुर्वस्तिर्मन्दोष्ण एव च ॥ ३३ ॥
 अनुष्णलवणस्नेहो ह्यतिमात्रोऽथवा पुनः ॥
 तथा बहुपुरीषं च क्षिप्रमाध्मापयेन्नरम् ॥ ३४ ॥
 हृत्कटीपार्श्वपृष्ठेषु शूलं तत्रातिदारुणम् ॥
 तत्र तीक्ष्णतरो वस्तिर्हितं चाप्यनुवासनम् ॥ ३५ ॥
 अतितीक्ष्णोष्णलवणो रूक्षो वस्तिः प्रयोजितः ॥
 सपित्तं कोपयेद्वायुं कुर्याच्च परिकर्तिकाम् ॥ ३६ ॥
 नाभिवस्तिगुदं तत्र छिनत्तीवातिदेहिनः ॥
 पिच्छावस्तिर्हितस्तस्य स्नेहश्च मधुरैः शृतः ॥ ३७ ॥
 अत्यम्ललवणस्तीक्ष्णः परिस्त्रावाय कल्पते ॥
 दौर्बल्यमङ्गसादश्च जायते तत्र देहिनः ॥ ३८ ॥
 परिस्त्रवेत्ततः पित्तं दाहं सज्जनयेद्बुदे ॥
 पिच्छावस्तिर्हितस्तत्र वस्तिः क्षीरघृतेन च ॥ ३९ ॥
 प्रवाहिका भवेत्तीक्ष्णान्निरूहात् सानुवासनात् ॥
 सदाहशूलं कृच्छ्रेण कफासृग्पुपवेद्यते ॥ ४० ॥
 पिच्छावस्तिर्हितस्तत्र पयसा चैव भोजनम् ॥
 सर्पिर्मधुरकैः सिद्धं तैलं चाप्यनुवासनम् ॥ ४१ ॥
 अतितीक्ष्णो निरूहो वा सवाते चानुवासनः ॥
 हृदयस्योपसरणं कुरुते चाङ्गपीडनम् ॥ ४२ ॥
 दोषैस्तत्र रजस्तास्ता मदो मूर्च्छाऽङ्गौरवम् ॥
 सर्वदोषहरं वस्ति शोधनं तत्र दापयेत् ॥ ४३ ॥
 रूक्षस्य बहुवातस्य तथा दुःशयितस्य च ॥
 वस्तिरङ्गग्रहं कुर्याद्रूक्षो मृद्वल्पभेषजः ॥ ४४ ॥
 तत्राङ्गसादः प्रस्तम्भो जृम्भोद्वेष्टनवेषकाः ॥
 पर्वमेदश्च तत्रेष्टाः स्वेदाभ्यञ्जनवस्तयः ॥ ४५ ॥
 अत्युष्णतीक्ष्णोऽतिबहुर्दत्तोऽतिस्वेदितस्य च ॥
 अल्पदोषस्य वा वस्तिरतियोगाय कल्पते ॥ ४६ ॥
 विरेचनातियोगेन समानं तस्य लक्षणम् ॥
 पिच्छावस्तिप्रयोगश्च तत्र शीतः सुखावहः ॥ ४७ ॥
 अतियोगात् परं यत्र जीवादानं विरिक्तवत् ॥
 देयस्तत्र हितश्चापि पिच्छावस्तिः सशोणितः ॥ ४८ ॥
 नवैता व्यापदो यास्तु निरूहं प्रत्युदाहृताः ॥
 स्नेहवस्तिष्वपि हि ता विज्ञेयाः कुशलैरिह ॥ ४९ ॥
 इत्युक्ता व्यापदः सर्वाः सलक्षणचिकित्सिताः ॥
 मिषजा च तथा कार्यं यथैता न भवन्ति हि ॥ ५० ॥

अयोगादिव्यापद सच्चिकित्सिता आह—अयोगेत्यादि ।
 अल्पौषध इति अल्पानि औषधानि यत्र, एतेनाल्पौषधत्वाद्-

तैक्ष्ण्येन हीनवीर्यत्वमुक्तं, हीन इति समुदायस्यात्पमात्रत्वेन ।
नैति नागच्छति, वस्तिर्विष्टम्भादिभिरुपलक्षित । तीक्ष्णो हितो
वस्तिरित्युपलक्षणं, तेन पूर्वोक्तगुणत्रयविपरीत उष्णो बहुलमे-
षजो यथोचितप्रमाणो हितः पूजित इत्यर्थः । सञ्जोपात्रे इत्यादि ।
सञ्जोपात्रेऽज्ञाजीर्णशेषे, भुक्ते च निरुहवस्ति, तथा बहुदोषेऽ-
नुष्णलवणस्नेहो निरुहवस्तिर्योजितो नरमाध्मापयेत्, नत्वनुवा-
सन*, तस्य सात्र एव हितत्वात् । अत्यशितस्य स्नेहवस्तिस्तथा
मात्राशितस्यातिवहर्भन्दोष्णतायुक्तः स्नेहवस्तिराध्मानं जनयेत् ।
परिस्त्रावाय कल्पते इति परिस्त्रावोऽयं केवलपित्तजो न तु वम-
नविरेचनपरिस्त्राववत् कफपित्तसम्भवः । तत्र पित्तगन्तभूयिष्ठ्याया
सर्पिषा, वातरक्तभूयिष्ठ्याया तैलेनानुवासनम् । क्षीरेण भोजनं
वातपित्तकफप्रत्यनीकं, कफससर्गे तु कफहरद्रव्यसंस्कृतक्षीरभो-
जनमिति ज्ञेयं, तन्त्रान्तरदर्शनात् । रुजस्तास्ता. तोदादयः, ओ
पचोपादयः, कण्ठादयश्च । सर्वदोषहरमिति सर्वदोषहरद्रव्य-
काथं, गोमूत्रत्रिवृदादिकल्क शोधनं वस्ति, शोधनत्वेनोर्ध्वगत-
दोषमधो नयति, सर्वदोषहरत्वेन सद्य एव दोषान् दुष्टाच्छम-
यति । रुक्षोऽत्र वातप्रकृतिः । शीत शीतोपचारश्च सुखावह
इत्यर्थः । विरिक्तशब्देनात्र विरेकातियोगोत्पन्नं जीवादानं, अतो
विरेकातियोगोत्पन्नजीवादानवल्लिङ्गचिकित्सिताभ्यामेतद्व्यति-
योगोत्पन्नं जीवादानं ज्ञेयम् । तत्र विशेषचिकित्सितमाह—देय
इत्यादि । सशोणित इति हेतुगर्भं विशेषणं, यत्. पिच्छा-
वस्ति. सशोणितोऽतः शोणितापगमरूपजीवादाने देय इत्यर्थः
॥ ३१-५० ॥

पक्षाद्विरेको वान्तस्य ततश्चापि निरुहणम् ॥
सद्यो निरुहोऽनुवासः सप्तरात्राद्विरेचितः ॥ ५१ ॥

इति सुश्रुतसंहितायां चिकित्सास्थाने
नेत्रवस्तिव्यापचिकित्सितं नाम
षट्त्रिंशोऽध्यायः ॥ ३६ ॥

इदानीं पञ्चानां कर्मणा क्रमेण क्रियमाणानां यतो यतो यथ-
धावता कालेन करणीयं तत्तदुपदिशन्नाह—पक्षादित्यादि ।
सम्यग्योगेन वान्तस्य पुरुषस्य विरेचनं पक्षान्नावाद्यापि परतः
तत्रार्वाक् क्रियमाणं पुरुषानलबलयोरवलत्वाद् व्यापदमावहति,
अतिपरतः पुनः स्नेहस्वेदादिगुणोऽन्तरितः स्यात् ; तस्मात्
पक्षादेव वान्तो विरेचनीयः । तत्र प्रधानशुद्धिमपेक्ष्यान्नससर्गेण
दिनानि षडतिक्रम्य मधुरादिरसससर्गमाचरेत् । स्नेहपानेनापि
दिनानि षडतिक्रमेत् । ततः स्वेद समाचरन् लघूष्णं भुज्यमा-
नद्यहं स्थितश्चतुर्थेऽहनि विरेकं कुर्यात् । ततस्तस्माद्विरेका
दन्नससर्गेण दिनानि षडतिक्रम्यानन्तरं मधुरादिरसससर्गं समा-
चरन् सप्तरात्राद्विरेचित इति वाक्यादष्टमादिवसेष्वनुवास-

नानि यथादोषं विदध्यात् । ततः पोऽग्नेऽहि ज्ञेहाम्यक्तं स्वेदि-
तश्चास्थापनं सेवेत । गयदासस्तु चरकाचार्याभिप्रायेण विरेच-
नादूर्ध्वं पठहं कृताज्ञससर्गस्यावस्थाविशेषेण स्नेहपानमनुवासानं
च द्वयमपि मन्यते । तथा च चरकाचार्यवचनम्,—‘सन्ध्या-
भक्तं नवमेऽह्नि सर्पिस्तं पाययेत्ताप्यनुवासयेद्वा’—इति । तत्र
विरेचनादूर्ध्वमन्नससर्गेण दिनानि षट्, ततः मधुरादिरसससर्ग-
माचरेत्, स्नेहपानेनापि दिनानि षडतिक्रमेत्, ततो दिनत्रयं
लघूष्णं भुज्यान्चतुर्थेऽहनि ज्ञेहाम्यक्तं स्वेदितश्चास्थापनं
सेवेत । स्नेहपानपूर्वकस्यानुवासनपूर्वकस्य चास्थापनस्यावस्था
गयदासेन दर्शिता, यथा—हीनविरिक्तस्यावशिष्टपरिपक्वामस-
चायुते वायां स्नेहपानपूर्वकमास्थापनं क्वचिद्याध्यवस्थावगात्
प्राक् स्नेहनविरेचितस्यास्थापनमिति । निरुहः पुरुषः सद्य एव
तद्विसे एवानुवास्य । एतेन दत्तनिरुहो यथोक्तं भोजयित्वाऽऽ-
र्द्रपाणिरैवानुवास्य । विरेचितस्तु सप्तरात्रात् परतोऽनुवास्यो
नार्वाक् । उक्तं हि,—“विरेचनात् सप्तरात्रे गते जातबलाय
वै । कृतान्नायानुवासाय सम्यग्देयोऽनुवासनः”—इति । केचि-
दन्यादृशं व्याख्यानं कुर्वन्ति, तच्च गयदासाचार्येण बहुधा
दूषितत्वादस्माभिरप्युपेक्षितम् ॥ ५१ ॥

इति श्रीवृहत्संहितायां निबन्धसंग्रहाख्यायां
सुश्रुतव्याख्यायां चिकित्सास्थाने षट्-
त्रिंशत्तमोऽध्यायः ॥ ३६ ॥

सप्तत्रिंशत्तमोऽध्यायः ।

अथातोऽनुवासनोत्तरवस्तिचिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

विरेचनात् सप्तरात्रे गते जातबलाय वै ॥

कृतान्नायानुवासाय सम्यग्देयोऽनुवासनः ॥ ३ ॥

अनुवास्य सप्तरात्राद्विरेचित इति यदुक्तं तद्वल्लामे एव
नान्यथेति दर्शयन्नाह—विरेचनादित्यादि । जातबलायेति जात-
बलस्यैवानुवासनं देयं, यत् उत्पन्नबलस्यैवाग्निर्बलवाननुवासन-
हेतुः । तथाचोक्तम्, “पश्चादग्निबलं ज्ञात्वा सम्यग्देयोऽनुवा-
सनः” । ‘कृताहाराय साहाहे’ इति केचित् पठन्ति, ‘कृताहाराय
सततम्’ इत्यन्ये । तत्र न कदाचिदप्यकृताहारायेति सततप्र-
हणार्थः ॥ १-३ ॥

यथावयो निरुहाणां या मात्राः परिकीर्तिताः ॥

पादावहृष्टास्ताः कार्याः स्नेहवस्तिषु देहिनाम् ॥ ४ ॥

वैयोविशपानुरूपमात्रामुपदिशन्नाह—यथावयो निरुहाणा-

१ अस्याये ‘अतिमात्रो वाऽनुष्णादिगुणयुक्तो निरुहवस्तिर्नरमाध्मा-
पयेत् । बहुपुरीषस्य च द्विविधो वस्तिराध्मापयेत् ।’ इत्यधिकं पठ्यते
इत्थल्लिखितपुस्तके । २ ‘ततः पक्षान्निरुहणम्’ इति पा० ।

१ ‘तस्यानुवासनस्य सर्ववयोविशेषानुग्राहिणीं मात्रामुपदिशन्नाह’-
इति पा० ।

मित्यादि । वय इह सार्वत्सरिकादीना शरीरावस्थाविशेषः ।
पादापकृष्टाः चतुर्भागावशिष्टाः । चरकेप्युक्तं,—“निरुहपादा-
शसमेन तैलेनाम्लानिलग्नौषधसाधितेन”—इति । तन्त्रात्त-
रेऽपि—“पट्टली तु भवोच्छेष्टा त्रिपली मध्यमा भवेत् । कनी-
यस्यर्धपलिका त्रिधा मात्राऽनुवासने”—इति । ‘अर्धार्धकृष्टास्ताः
कार्या’ इति अन्ये पठन्ति, तत्रापि अर्धस्यार्धश्चतुर्थो भाग
एवेति स एवार्थः ॥ ४ ॥

उत्सृष्टानिलविण्मूत्रे नरे वस्ति विधापयेत् ॥
एतैर्हि विहतः स्नेहो नैवान्तः प्रतिपद्यते ॥ ५ ॥
स्नेहवस्तिर्विधेयस्तु नाविशुद्धस्य देहिनः ॥
स्नेहवीर्यं तथा दत्ते देहं चानुविसर्पति ॥ ६ ॥

वस्तेः पूर्वकर्म निर्दिशन्नाह,—उत्सृष्टेत्यादि । यस्मादेतैः
कारणैरनुत्सृष्टैरनिलविण्मूत्रैर्नैत्रद्वारावरकैरन्तर्विहतोऽवरुद्धो दत्तः
स्नेहो नैवान्तः प्रतिपद्यते नैवान्तः प्रविशतीत्यर्थः । ‘एतैर्हि वि-
हत’ इत्यत्र ‘अन्यथा विहत’ इति केचित्पठन्ति, तत्रान्यथा अ-
न्येन प्रकारेण, अनुत्सृष्टानिलविण्मूत्रे इत्यर्थः । अतो विण्मूत्र-
निर्हरणे कृते स्नेहवस्तिर्विधीयते इति दर्शयन्नाह—स्नेहेत्यादि ।
तथा तेन प्रकारेण शुद्धे शरीरे स्नेहवस्ति स्नेहवीर्यं दत्ते ददा-
तीत्यर्थः । “स्नेहो दोषैरपिहितः स्रोतः सु न विसर्पति”—इति
केचित् पठन्ति । अपिहित आच्छादित इत्यर्थः ॥ ५ ॥ ६ ॥

अत ऊर्ध्वं प्रवक्ष्यामि तैलानीह यथाक्रमम् ॥
पानान्वासननस्येषु यानि हन्युर्गदान् वद्वन् ॥ ७ ॥
शटीपुष्करकृष्णाह्वामदनामरदारुभिः ॥
शताह्वाकुष्ठयष्ट्याह्वचाविल्वहुताशनैः ॥ ८ ॥
सुपिष्टैर्द्विगुणक्षीर तैलं तोयचतुर्गुणम् ॥
पक्त्वा वस्तौ विधातव्यं मूढवातानुलोमनम् ॥ ९ ॥
अर्शांसि ग्रहणीदोषमानाहं विषमज्वरम् ॥
कट्यूरुपृष्ठकोष्ठस्थान् वातरोगाश्च नाशयेत् ॥ १० ॥
वचापुष्करकुष्ठैलामदनामरसिन्धुजैः ॥
फाकालीद्वययष्ट्याह्वमेदायुग्मनराधिपैः ॥ ११ ॥
पाठाजीवकजीवन्तीभार्गीचन्दनकट्फलैः ॥
सरलागुरुविल्वाम्बुवाजिगन्धाग्निवृद्धिभिः ॥ १२ ॥
विडङ्गारग्वधश्यामात्रेवृन्मागधिकर्धिभिः ॥
पिष्टैस्तैलं पचेत् क्षीरपञ्चमूलरसान्वितम् ॥ १३ ॥
गुल्मानाहाग्निपङ्काशोग्रहणामूत्रसङ्गिनाम् ॥
अन्वासनविधौ युक्तं शस्यतेऽनिलरोगिणाम् ॥ १४ ॥

केचिदत्र वृद्धसुश्रुताध्यायिन आम्लेहस्य गुदोपदेहेनापि
व्यापत्करत्वमालोक्य पक्वतैलानि प्रतिपादयितुकामाः । प्रतिज्ञा
कुर्वन्ति—अत ऊर्ध्वमित्यादि । यथाक्रममिति वातादिदोषक्रमेणे-
त्यर्थः । शय्यादौ पौष्कर कुष्ठं च यत्पठ्यते तत्र पौष्कर मूलं,
तद्विदपशास्त्राश्च कुष्ठमिति ज्ञेयम् । अमरदारुर्वेददाहः । सिन्धुजं
सु० स० ६०

सैन्धवम् । नराधिपः कृतमालः । सरतीति सरला त्रिवृत्,
विरेचनीयत्वात् । श्यामा वृद्धदारुः । पञ्चमूलं विल्वदि, तस्य
रसः काथः । अत्र तैले नराधिपारग्वधपाठात् सरलात्रिवृत्पा-
ठाच्च एतयोर्द्विगुणा मात्रा देया । उक्तं च,—“घृते तैले च
योगे च यद् द्रव्यं पुनरुच्यते । तद्वातव्यमिहाचार्यैर्भागतो द्वि-
गुणं मतम्”—इति ॥ ७-१४ ॥

चित्रकातिविषापाठादन्तीविल्ववचामिषैः ॥
सरलांशुमतीराक्षानीलिनीचतुरङ्गुलैः ॥ १५ ॥
चव्याजमोदकाकोलीमेदायुग्मसुरदुमैः ॥
जीवकर्षभवर्षाभूवस्तगन्धाशताह्वयैः ॥ १६ ॥
रेण्वश्वगन्धामञ्जिष्ठाशटीपुष्करतस्कैः ॥
सक्षीरं विपचेत्तैलं मारुतामयनाशनम् ॥ १७ ॥
गृध्रीसखञ्जकुलाढ्यमूत्रोदावर्तारोगिणाम् ॥
शस्यतेऽल्पबलाग्नीनां वस्तावाशु नियोजितम् ॥ १८ ॥

आमिषं गुग्गुलु । सुरदुमो देवदारुः । तस्करश्चोरकः
॥ १५—१८ ॥

भूतिकैरण्डवर्षाभूराक्षानृषकरोहिषैः ॥
दशमूलसहाभार्गीषद्व्यन्थामरदारुभिः ॥ १९ ॥
बलानागबलामूर्वावाजिगन्धामृताद्वयैः ॥
सहाचरवरीविश्वाकाकनासाविदारिभिः ॥ २० ॥
यवमाषातसीकोलकुलथैः कथितैः शृतम् ॥
जीवनीयप्रतीवापं तैलं क्षीरचतुर्गुणम् ॥ २१ ॥
जङ्घोरत्रिकपाश्वीसबाहुमन्याशिरःस्थितान् ॥
हन्याद्वातविकारांस्तु वस्तियोगैर्निषेवितम् ॥ २२ ॥
जीवन्यतिबलामेदाकाकोलीद्वयजीवकैः ॥
ऋषभातिविषाकृष्णाकाकनासावचामरैः ॥ २३ ॥
राक्षामदनयष्ट्याह्वसरलाभीरुचन्दनैः ॥
खयङ्कुसाशटीशृङ्गीकलसीसारिवाद्वयैः ॥ २४ ॥
पिष्टैस्तैलघृत पक्वं क्षीरेणाष्टगुणेन तु ॥
तच्चानुवासने देयं शुक्राग्निबलवर्धनम् ॥ २५ ॥
बृंहण वातपित्तघ्नं गुल्मानाहहरं परम् ॥
नस्ये पाने च संयुक्तमूर्ध्वजत्रुगदापहम् ॥ २६ ॥

भूतिकं कत्तूणापरपर्यायम् । गुडची हरीतकी चेत्यमृताद्व-
यम् । सहाचरः सैरीर्यं, वरी शतावरी, विश्वा शुण्ठी, काक-
नासा वायसफला ॥ १९-२६ ॥

मधुकोशीरकादमर्यकटुकोत्पलचन्दनैः ॥
श्यामापञ्चकजीमूतशक्राद्वातविषाम्बुभिः ॥ २७ ॥
तैलपादं पचेत् सर्पिः पयसाऽष्टगुणेन च ॥
न्यग्रोधादिगणकाथयुक्तं वस्तिषु योजितम् ॥ २८ ॥

दाह्यास्त्रदरवीसर्पवातशोणितविट्धीन् ॥
पित्तरक्तज्वराद्यांश्च हन्यात् पित्तकृतान् गदान् २९

श्यामा ग्रियद्दु । जीमूतो मुस्तकः । तैलस्य पादश्चतुर्यांशो
यस्मिन् सर्पिणि ततैलपादम् ॥ २७—२९ ॥

मृणालोत्पलशालूकसारिवाङ्गयकेशरैः ॥

चन्दनद्वयभूनिस्वपद्मवीजकसेरुकैः ॥ ३० ॥

पटोलकटुकारकागुन्द्रापर्यटवासकैः ॥

पिष्टैस्तैलसिद्धं पक्कं तृणमूलरसेन च ॥ ३१ ॥

क्षीरद्विगुणसंयुक्तं वस्तिर्कर्मणि योजितम् ॥

नस्येऽभ्यञ्जनपाने वा हन्यात् पित्तगदान् बहून् ३२

रक्ता मज्जिष्ठा, गुन्द्रा पट्टोरकमेदः । तृणमूलं कुशादितृण-
पञ्चमूलम् ॥ ३०—३२ ॥

त्रिफलातिविषामूर्वात्रिवृच्चित्रकवासकैः ॥

निम्बार्गवधपद्मग्रन्थासप्तपर्णनिशाद्वयैः ॥ ३३ ॥

गुडचीन्द्रसुराकृष्णाकुष्ठसर्पपनागरैः ॥

तैलमेभिः समैः पक्कं सुरसादिरसाद्भुतम् ॥ ३४ ॥

पानाभ्यञ्जनगण्डूपनस्यवस्तिषु योजितम् ॥

स्थूलतालस्यकण्डादीन् जयेत्कफकृतान् गदान् ३५

पाठाजमोदाशार्ङ्गपिप्पलीद्वयनागरैः ॥

सरलागुरुकालीयभार्गीचव्यामरद्वयैः ॥ ३६ ॥

मरिचैलाभयाकट्ठीशटीग्रन्थिककट्फलैः ॥

तैलमेरण्डतैलं वा पक्कमेभिः समायुतम् ॥ ३७ ॥

बल्लीकण्टकमूलाभ्यां काथेन द्विगुणेन च ॥

हन्यादन्वासनैर्दत्तं सर्वान् कफकृतान् गदान् ॥ ३८ ॥

विडङ्गोदीच्यसिन्धूत्थशटीपुष्करचित्रकैः ॥

कट्फलातिविषाभार्गीवचाकुष्ठसुराह्वयैः ॥ ३९ ॥

मेदामदनयष्ट्याह्वयमानिचुलनागरैः ॥

शताह्वानीलिनीरास्नाकलसीवृषरेणुभिः ॥ ४० ॥

विल्वजमोदकृष्णाह्वान्तीचव्यनराधिपैः ॥

तैलमेरण्डतैलं वा मुष्ककादिरसाद्भुतम् ॥ ४१ ॥

प्लीहोदावर्तवातास्त्रगुल्मानाहकफामयान् ॥

प्रमेहशर्कराशीसि हन्यादाश्वनुवासनैः ॥ ४२ ॥

इन्द्रसुरा इन्द्रवारुणी । शार्ङ्गष्टा भुङ्क्षुष्टाको वेष्टितफलः काक-
माच्यनुकारः । कट्ठी कटुका । विदार्यादिकं पञ्चमूल बल्लीसह-
कम् । कर्मदादिकं तु कण्टकसङ्गं पञ्चमूलम् । श्यामा वृद्धदा-
रक । निचुलो जलवेतस । रेणुः पर्यटकः । मुष्ककादिरसेन
मुष्ककपलाशधवेत्यादिगणस्य रसेन काथेन चतुर्गुणेन, द्रुतं
मिश्रितं तिलतैलमेरण्डतैलं वेति तैलद्वयं कल्प्यते । तत्र
श्यामादिवचादिचित्रकादिभूतीकादितैलानि प्रायशो वातरोगेषु,
जीवन्यादिमधुकादिमृणालादितैलानि पित्तरक्तरोगादितेषु, त्रि-
फलादिपाठादितैलद्वयं कफप्रस्तेषु, विडङ्गादितैलं वाते कफभू-

यिष्ठे, ससर्गसनिपातेषु पुनरेतान्येव यथायथमभ्यूय योज्या-
नीति ज्ञेयम् । एतानि तैलानि सामान्यस्नेहपाकपरिमापया
साधनीयानि ॥ ३३—४२ ॥

अशुद्धमपि वातेन केवलेनातिपीडितम् ॥

अहोरात्रस्य कालेषु सर्वेभ्योऽनुवासयेत् ॥ ४३ ॥

पूर्वं विशुद्धदेहस्य स्नेहवस्तिं प्रदर्श्य क्वचिदशुद्धस्यापि दर्श-
यन्नाह—अशुद्धमित्यादि । केवलेन धातुक्षयहेतुना । रिक्ते हि
शरीरे प्रायेण विवृतस्रोतोमुखमेव शरीरं, तत्र शुद्धा पुनरति-
धातुक्षयेणातितरामेव वातरोगः स्यात्, तेनाशुद्धेऽपि तत्र स्नेह-
वस्तिरिति । अहोरात्रस्य कालेषु पूर्वाहादिषु, जीर्णात्रं भोज-
यित्वाऽनुवामयेदिति वक्ष्यमाणेन पूरणीयम् ॥ ४३ ॥

रुक्षस्य बहुवातस्य द्वौ त्रीनप्यनुवासनान् ॥

दत्त्वा स्निग्धतनुं ज्ञात्वा ततः पश्चान्निरुहयेत् ॥ ४४ ॥

रुक्षस्य वाताधिकस्य वातवेगविधारणाय प्रागेव स्नेहवस्तिं
दत्त्वा पश्चाच्छोधनो वस्तिर्देय इति दर्शयन्नाह—रुक्षस्येत्यादि
॥ ४४ ॥

अस्निग्धमपि वातेन केवलेनातिपीडितम् ॥

स्नेहप्रगाढैर्मतिमान्निरुहैः समुपाचरेत् ॥ ४५ ॥

क्वचिदस्निग्धोऽपि यथाऽऽस्थापनविशेषेणास्थापनीयस्तथा
दर्शयन्नाह—अस्निग्धमपीत्यादि ।—अस्निग्धमीपत्स्निग्धं, नन्
ईपदर्शं, अनुदरा कन्येति यथा । स्नेहप्रगाढं स्नेहबहुलैः ।
एतेन प्राक् स्नेहविधिविरहिते स्निग्धमास्थापनं विगम्यते ४५

अथ सम्यङ्निरुद्धं तु वातादिष्वनुवासयेत् ॥

विल्वयष्ट्याह्वमदनफलतैलैर्यथाक्रमम् ॥ ४६ ॥

निरुद्धस्य पश्चात्कर्म निर्दिशन्नाह—अथेत्यादि । विल्वमूलम-
धुयष्टीमदनफलकाथसिद्धैस्तैलैः, केचित्तु विल्वमूलादीना कल्कै-
रिति वदन्ति, अन्ये तु विल्वतैलं—“शताह्वानि विल्वत्वाह्वै-
स्तैलं सिद्धं समीरणे—” इति तन्त्रान्तरोक्तं विल्वदिपञ्च-
मूलेन वा सिद्धं तैलं विल्वतैलम् । यष्ट्याह्वतैलं जीवनीयं, तच्च
तन्त्रान्तरे दशमूलीवलारास्नेत्यादिपाठेनोक्तं, अत्रापि तदेव
भूतीकादिद्रव्यजीवनीययुक्तमभिहितं, फलविल्वतितृट्कृष्णारास्ना-
भूनिस्वदारुभिः सिद्धं तैलं फलतैलं, केचित्तु मदनफलैरण्डतैलं
फलतैलमित्याहुः ॥ ४६ ॥

रात्रौ वस्ति न दद्यात्तु दोषोत्क्लेशो हि रात्रिजः ॥

स्नेहवीर्ययुतः कुर्यादाभमानं गौरवं ज्वरम् ॥ ४७ ॥

रात्रौ वस्तिदाननिषेधमाह—रात्रावित्यादि । दोषोत्क्लेश
इति यस्माद्रात्रावाहारविदाहेन कालशैत्यात् स्रोतोमुखसंवृतत्वेन
च दोषधातुमलेषु विक्रेदनलक्षण उत्क्लेशो भवति । अन्यत्राप्यु-
क्तम्,—“अविशुद्धे तु हृदये निशि क्लिप्तेषु धातुषु । विदग्धेऽ-
न्नरसे स्रोतःसूपलिसेषु देहिनाम् ॥ व्यापारेभ्यो निवृत्तानां दो-
षोत्क्लेशो भवेदिति” ॥ ४७ ॥

अहि स्थानस्थिते दोषे वह्नौ चान्नरसान्विते ॥
स्फुटस्रोतोमुखे देहे स्नेहौजः परिसर्पति ॥ ४८ ॥

दिवा वस्तिप्रदानगुणं सकारणं निर्दिशन्नाह—अहीत्यादि ।
अहि दिवा । विवृतस्रोतोमुखे शरीरे, तथा स्थानस्थितेषु दोषेषु,
तथा निःशेषपरिपक्वस्यान्नस्य रसेन वीर्येणाग्निसंवर्धितेनोपचिते
पक्त्वं समर्थं च वह्नौ, स्नेहौजः स्नेहवीर्यं, शरीरं परिसर्पति अनु-
क्रामति ॥ ४८ ॥

पित्तेऽधिके कफे क्षीणे रूक्षे वातरुगर्दिते ॥
नरे रात्रौ तु दातव्यं काले क्षोण्णेऽनुवासनम् ॥ ४९ ॥
उष्णे पित्ताधिके वाऽपि दिवा दाहादयो गदाः ॥
संभवन्ति यतस्तस्मात् प्रदोषे योजयेद्भिषक् ॥ ५० ॥

रात्रावपि प्रतिप्रसवमुद्दिशन्नाह—पित्ते इत्यादि । रात्रिशब्दोऽत्र
प्रथमप्रहरवाचकः, प्रदोषे योजयेद्भिषगिति वक्ष्यमाणवचनात् ।
कुतः पुनरुष्णकाले पित्तेऽधिके वा दिवा न देयमित्याह—उष्ण
इत्यादि । प्रदोषशब्दात् सन्ध्यापरनिशानिवृत्तिः ॥ ४९ ॥ ५० ॥

शीते वसन्ते च दिवा ग्रीष्मप्रावृद्ध्यनात्यये ।
स्नेहो दिनान्ते पानोक्तान् दोषान् परिजिहीर्षता ५१

इदानीमहि स्थानस्थिते दोष इत्यादिवाक्यैर्युक्तिप्राप्तं
कालनियमं प्रकटयन्नाह—शीत इत्यादि । परिजिहीर्षता परि-
हर्तुमिच्छता ॥ ५१ ॥

अहोरात्रस्य कालेषु सर्वेष्वेवानिलाधिकम् ॥
तीव्रायां रुजि जीर्णान्नं भोजयित्वाऽनुवासयेत् ॥ ५२ ॥

विशिष्टावस्थायामस्यापवादमाह—अहोरात्रेऽप्येत्यादि । का-
लेषु सर्वेष्विति 'तत्कालविरुद्धकृत्रिमगुणोपधानं कृत्वैव' इति
शेषः । प्रागुद्भूतस्य केवलवातपीडितस्य सर्वेष्वप्यहोरात्रावयवे-
ष्वनुवासनमभिहितं, इह तु शुद्धस्येति न पौनरुक्त्यम् ॥ ५२ ॥

न चाभुक्तवतः स्नेहः प्रणिधेयः कथञ्चन ॥
शुद्धत्वाच्छून्यकोष्ठस्य स्नेह ऊर्ध्वं समुत्पतेत् ॥ ५३ ॥

अभुक्तवतः प्रतिषेधमाह—न चेत्यादि । स्नेह ऊर्ध्वं समुत्क्षि-
पेत् सम्यगूर्ध्वं गच्छेत् । ततश्चातिपीडितवद् व्यापत् स्यात् ।
शुद्धत्वादित्यत्र सूक्ष्मत्वादिति पठित्वा गयदासः सूक्ष्ममार्गानु-
सरणशीलत्वात्तस्येति व्याख्यानयति ॥ ५३ ॥

सदाऽनुवासयेच्चापि भोजयित्वाऽऽर्द्रपाणिनम् ॥
ज्वरं विदग्धभुक्तस्य कुर्यात् स्नेहः प्रयोजितः ॥ ५४ ॥

न चातिस्निग्धमशनं भोजयित्वाऽनुवासयेत् ॥
मदं मूर्च्छां च जनयेद् द्विधा स्नेहः प्रयोजितः ॥ ५५ ॥

रूक्षं भुक्तवतो ह्यन्नं वलं वर्णं च हापयेत् ॥
युक्तस्नेहमतो जन्तुं भोजयित्वाऽनुवासयेत् ॥ ५६ ॥

यूषक्षीररसैस्तस्माद्यथाव्याधिमवेक्ष्य वा ॥
यथोचितात् पादहीनं भोजयित्वाऽनुवासयेत् ॥ ५७ ॥

भोजनोत्तरकालमेवानुवासनमविलम्बितमाह—सदेत्यादि ।
भोजनाद्विलम्बितदाने दोषं दर्शयन्नाह—ज्वरमित्यादि । कीदृश-
मन्नं भुक्तवन्तमनुवासमेत्तदाह—न चेत्यादि हापयेदित्यत्र स्नेहः
प्रयोजित इति सवध्यते । युक्तस्नेहमल्पस्नेहम् । यथाव्याधीति
रोगातिक्रमेण, रोगानुरूपमिति यावत् । अत्रैवानुक्तपण्यवेक्षमाण
आह—समीक्ष्येति ।—सम्यगीक्षित्वा 'सात्म्यं दोषं च' इति
शेषः । अत्र यूषो मुद्गयूषः, स च कृतो ग्राह्यः; क्षीरं गव्यं,
रसो मासरसः, तैर्यथासख्यं कफपित्तवातप्रत्यनीकैर्भोजयित्वा,
यथोचितात् पादहीनमिति प्राक्सुशुद्धस्य कृतसंसर्जनस्य उचि-
ताद्भक्तात् पादहीनमुत्तममध्यममन्दान्निविशेषेण पादेन पा-
दाभ्यां पादैर्वा हीनमिति ज्ञेयं, "अर्धहीनं त्रिभागं वा भोज-
यित्वाऽनुवासयेत्" इति मुनिना प्रोक्तत्वात् ॥ ५४-५७ ॥

अथानुवास्यं स्वभ्यक्तमुष्णाम्बुस्वेदितं शनैः ॥
भोजयित्वा यथाशास्त्रं कृतचङ्क्रमणं ततः ॥ ५८ ॥
विसर्ज्य च शकृन्मूत्रं योजयेत् स्नेहवस्तिना ॥
प्रणिधानविधानं तु निरुहे संप्रवक्ष्यते ॥ ५९ ॥

अनुवासनविधिं दर्शयन्नाह—अथानुवास्यमित्यादि ॥ ५८ ॥ ५९ ॥
ततः प्रणिहितस्नेह उत्तानो वाक्छतं भवेत् ॥
प्रसारितैः सर्वगात्रैस्तथा घीर्यं विसर्पति ॥ ६० ॥
ताडयेत्तलयोरेनं त्रींस्त्रीन् वाराञ्छनैः शनैः ॥
स्फिचोश्चैनं ततः शय्यां त्रीन् वारानुत्क्षिपेत्ततः ॥
एवं प्रणिहिते वस्तौ मन्दायासोऽथ मन्दवाक् ॥
स्वास्तीर्णे शयने काममासीताचारिके रतः ॥ ६२ ॥

प्रणिहितस्नेहस्य पश्चात्कर्म निर्दिशन्नाह—तत इत्यादि । आतु-
रस्य करणीयमभिधाय वैद्यस्य करणीयं निर्दिशन्नाह—ताडये-
दित्यादि । तलयोः हस्तपादतलयो शनैः शनैस्त्रीन् त्रीन् वारान्
हन्यात् स्नेहशीघ्रागमननिषेधार्थं, स्फिचोश्चैनमिति ताडयेदिति
सबन्धः । स्फिचोश्चेति चकारो भिन्नक्रमे, तेन ताडयेदित्यत्र
द्रष्टव्यं । अतस्तलयोर्गृहीतत्वात् कूर्परे जानुनी चोत्क्षिपेदित्यनुक्तो
वृद्धवैद्यव्यवहारः शुद्धो भवति । शय्यामुत्क्षिपेदिति काष्ठफल-
कादिकृता सहातुरेणोर्ध्वं नयेदित्यर्थः, 'शय्यास्थमातुरं स्फि-
ग्देशे' इत्यन्ये । आसीताचारिके रत इति क्रोधादीन् वर्जये-
दित्यर्थः ॥ ६०-६२ ॥

स तु सैन्धवचूर्णेन शताहेन च योजितः ॥
देयः सुखोष्णश्च तथा निरेति सहसा सुखम् ॥ ६३ ॥
यस्यानुवासनो दत्तः सकृदन्वक्षमावजेत् ।
अत्यौष्ण्यादतितैक्षण्याद्वा चायुना वा प्रपीडितः ६४

सवातोऽधिकमात्रो वा गुरुत्वाद्वा समेपजः ॥
तस्यान्योऽल्पतरो देयो न हि स्निह्यत्यतिष्ठति ॥६५॥
विष्टब्धानिलविण्मूत्रः स्नेहहीनेऽनुवासने ॥
दाहक्लमप्रवाहार्तिकरश्चात्यनुवासनः ॥ ६६ ॥

सर्वस्नेहवस्तिद्रव्यपूर्वकर्म निर्दिशन्नाह—स इत्यादि । स स्नेहः,
तु पुन, पक्वोऽपि सैन्धवशतपुष्पासमन्वितो देयः । मध्यमय-
यस्कमाश्रित्य चूर्णस्य मात्रामाह,—“चूर्णमापः पले स्नेहे
सिन्धुजन्म शताह्वयोः”—इति । तस्यानुवासनस्नेहस्य प्रणिधान-
मात्रप्रत्यावृत्त्याऽस्य निदानपरिहारार्थं हेतुं पुनं करणीयं च दर्श-
यन्नाह—यस्येत्यादि । सकृदेकवारम् । अक्षस्य यन्त्रस्यानुपश्चाद-
न्वक्षम् । आत्रजेदागच्छेत् । कुतः? अत्यौष्ण्यात् उष्णगुणाति-
रेकात् । अतितैक्ष्ण्यात् अतितीक्ष्णैः सस्कारकद्रव्यैराहितात् ।
अनुच्छ्वासस्य बन्धनात् वायुना प्रपीडित सवातो वस्ति स्यात्;
अतिमात्रोऽतिमेषजश्च गुरुत्वात् । तस्यान्योऽल्पतर इति अ-
न्योऽत्यौष्ण्यादिगुणविपरीत, अल्पतरः प्राचीनमात्रात्, प्रथ-
मस्नेहेनैव किञ्चित्तिगधत्वात् । कुत पुनरपि देय इत्याह—
न हि स्निह्यत्यतिष्ठति, हि यतोऽतिष्ठति स्नेहे न स्निह्यति नरः
स्नेहहीनेऽनुवासन इति ‘भवति’ इति शेषः । हीन इति हीनगु-
णमाने इत्यर्थः । दाहक्लमप्रवाहार्तिकरश्चेति चकाराद्धीनानुवासित-
विष्टब्धानिलविण्मूत्रलिङ्गविपरीतातिसृष्टानिलविण्मूत्रार्तिकरश्चेति
समुच्चिनोति । प्रवाहस्थाने पिपासेनि केचिपठन्ति ६३—६६
सानिलः सपुरीषश्च स्नेहः प्रत्येति यस्य तु ॥
ओषचोषौ विना शीघ्रं स सम्यगनुवासितः ॥ ६७ ॥
जीर्णान्नमथ सायाह्ने स्नेहे प्रत्यागते पुनः ॥
लघ्वन्नं भोजयेत् कामं दीप्ताग्निस्तु नरो यदि ॥६८॥
प्रातरुष्णोदकं देयं धान्यनागरसाधितम् ॥
तेनास्य दीप्यते वह्निर्भक्ताकाङ्क्षा च जायते ॥ ६९ ॥

यादृश स्नेह सम्यगनुवासितस्तमाह—सानिल इत्यादि । स-
पुरीषश्चेति चकारेण समूत्रश्चेत्यनुक्तं समुच्चिनोति । प्रत्येति प्रत्या-
गच्छति । ओष इषद्वाहः । चोष आकृष्यमाणस्येव दाहप्रकारः ।
गयी तु—ओषचोषौ विनेति दाहपिपासे विनेत्यर्थः इत्याह ।
शीघ्रमिति त्रिचतुरादियामात् । अपरेद्युराहारं नियमयन्नाह—
जीर्णान्नमित्यादि । जीर्णान्न परिणताहार, सायाह्नग्रहण पूर्वाह्न-
भोजननिषेधार्थम् । लघ्वन्नमिति मात्रालघुं द्रव्यलघुं च, कामं
दीप्ताग्निश्चेन्नरो भवति तदा कामं यथेष्टं लघ्वेव भोज-
येत् ॥६७—६९॥

स्नेहवस्तिक्रमेणैवं विधिमाहुर्मनीषिणः ॥

इदानीं शल्यतन्त्रस्य कर्ता सुश्रुताचार्यः कायचिकित्साप्र-
धानस्य वस्तेरुक्तविधौ कायचिकित्सितमनुमतमिति दर्शयन्नाह
—स्नेहेत्यादि । मनीषिण स्नेहवस्तिक्रमविद कायचिकित्सका
इत्यर्थः ॥—

अनेन विधिना पद् वा सप्त वाऽष्टा नघैव वा ॥७०॥
विधेया वस्त्यस्तेषामन्तरा तु निरुहणम् ॥

तमेव क्रमं दीयमानाग्रेपयन्तिपूपदिशन्नाह—अनेनेत्यादि ।
पट्टेलादिसंख्याविकल्पा वक्ष्यमाणत्वेदादिधातुन्तरगतदोषापे-
क्षया । तत्र दीयमानेषु स्नेहवस्तिषु तृतीये चतुर्थे पञ्चमे वा स्ने-
हेऽस्याग्रपेक्षया रोहस्योपरति कृत्वा (नेहस्वेदावधिकृत्य) सप्त-
र्जनविधानेनोपवृत्तित्वलाय अन्तरा निरुहण दद्याद् दोषमग्रय-
सशोधनाय । तथा च चरक,—“त्रीन् पद् वारांधतुरोऽथ
पद्वा वाताधिकानामनुवागनीयान् । स्नेहान् प्रदत्वाऽऽशु भिषग्-
विदध्यात् स्रोतोविशुध्यर्थमतो निरुहान्”—इति ॥ ७० ॥—

दत्तस्तु प्रथमो वस्तिः स्नेहयेद्वस्तिवह्णौ ॥ ७१ ॥

सम्यग्दत्तो द्वितीयस्तु मूर्धस्थमनिलं जयेत् ॥

जनयेद्वलवर्णौ च तृतीयस्तु प्रयोजितः ॥ ७२ ॥

रसं चतुर्थो रक्तं तु पञ्चमः स्नेहयेत्तथा ॥

पष्ठस्तु स्नेहयेन्मांसं मेदः सप्तम एव च ॥ ७३ ॥

अष्टमो नवमश्चास्थि मज्जानं च यथाक्रमम् ॥

एवं शुक्रगतान् दोषान् द्विगुणः साधु साधयेत् ७४

इदानीं स्नेहवस्ते प्रथमादिदानेन कार्यं निर्दिशन्नाह—दत्त
इत्यादि । वस्तिवह्णौ वित्युपलक्षणमथ कायस्य । मूर्धस्थमनिलं
जयेदिति मूर्धस्थमूर्धकायस्य, जैजटाचार्यस्तु आदिपद-
लोपात् वस्तिमूर्धस्थमनिलं जयेदिति व्याख्यानयति । एवमनेन
क्रमेण । शुक्रगतान् दोषान् व्याधिसमुद्देशीयोक्तान् क्लेश्याग्रहण-
जनकान् । द्विगुण स्नेहवस्तिरष्टादशसंख्यः । साधु सम्यग्दत्त-
साधयेदिति । वस्त्यादिदेशरसादिधातुस्नेहनमाश्रित्य दत्तस्नेह-
वस्ते प्रथमादिदानमभिहितम् । दोषसमाधितस्नेहदानं तन्त्रा-
न्तराज्ज्ञेयम्,—“एक त्रीन् वा वलासे तु स्नेहवस्तीन् प्रक-
ल्पयेत् । पञ्च वा सप्त वा पित्ते नवैकादश वाऽनिले”—इति
॥७१—७४॥

अष्टादशाष्टादशकान् वस्तीनां यो निषेवते ॥

यथोक्तेन विधानेन परिहारक्रमेण च ॥ ७५ ॥

स कुञ्जरवलोऽश्वस्य जवैस्तुल्योऽमरप्रभः ॥

वीतपाप्मा श्रुतधरः सहस्रायुर्नरो भवेत् ॥ ७६ ॥

एवमेतैरष्टादशभिः स्नेहवस्तिभिर्धातुगतदोषहरणमभिधाय
पुन पुनरभ्यस्तैरेतैरेव विशिष्ट रसायनफलं दर्शयन्नाह—अष्टा-
दशेत्यादि । यथोक्तेनेति इह चानन्तरातिक्रान्तेन । परिहारक्र-
मेणेति आतुरोपद्रवीये वक्ष्यमाणेन । कुञ्जरवलि इति उपचयश-
किलक्षणवलयुक्त । अश्वस्य जवैस्तुल्य इति गज इवोपचित-
धातुरपि क्रियाविशेषप्रभावात्तुरङ्गवत्तरस्वी । अमरवत् प्रक-
र्षेण भातीयमरप्रभोऽत्यद्भुतवर्णाद्युपेत इत्यर्थः । वीतपाप्मा

क्रियाविशेषप्रभावादेव गतप्राक्तनजन्मकृतसकलकल्मषः ।
श्रुतधर इति चित्तस्य शक्त्युत्कर्षयुक्तः । सहस्रायुरिति शरीरे-
न्द्रियसत्त्वात्मसयोगोत्कर्षः । यद्यप्यत्र स्नेहवस्तीनामष्टादशकं,
अन्तरा तु निरुहणमिति पूर्ववाक्यादनियतनिरुहान्वितोऽभि-
हितस्तथाऽपि तन्त्रान्तरदर्शान्नियतद्वादशयापनाख्यनिरुहोपेतो
ज्ञेयः, तादृशस्य च तन्त्रान्तरे कर्म इति सज्ञा । तथाहि,—
“त्रिंशन्मता कर्मसु वस्तयो हि कालस्ततोऽर्धेन ततश्च योगः ।
सान्वासना द्वादश वै निरुहा प्राक् स्नेह एक परतस्तु पञ्च”
इति; ततश्च “अष्टादशाष्टादशकान् वस्तीना यो निषेवते”—
इत्यनेन कर्मवस्तीनाष्टादशवारान् यो निषेवते इत्यर्थो गम्यते ।
तथा श्रीवाग्भटेनापि कर्मकालयोगवस्तयोऽभिहिताः । तथाच,
—“प्राक् स्नेह एकः पञ्चान्ते द्वादशास्थापनानि च । सान्वास-
नानि कर्मैवं वस्तयस्त्रिंशदीरिता ॥ कालः पञ्चदशैकोऽत्र प्राक्-
स्नेहोऽन्ते त्रयस्तथा । पट् पञ्चवस्त्यन्तरिता , योगोऽष्टौ वस्तयो-
ऽत्र तु ॥ त्रयो निरुहा स्नेहाश्च स्नेहावाद्यन्तयोरुभौ”—इति ।
यापनवस्तिविषयोऽयं ग्रन्थः, निरुहा एव यापनवस्तयः, अतः
एवैकान्तरिता स्नेहाः, यापनवस्तयो हि नातिस्निग्धरूक्षा नपुसक-
वस्तय इत्युच्यन्ते । कर्मकालयोगसज्ञया यथासख्यं वातपित्त-
कफहरो वस्तिप्रयोगो ज्ञेयः । गयदासस्तु बलवद्विग्रहादिजनितो-
पचयपूर्वकवातादिदोषप्रकोपे वलीयसि त्रिंशद्वस्तयः, स्वस्थे पुनः
कालैकप्रभावजनितवातादिप्रकोपे मध्यवले पञ्चदश, कालेनाप्य-
कृतदोषकोपस्य स्वस्थस्यापूर्ववृष्यत्वादिलाभार्थमष्टौ ॥७५॥७६॥

स्नेहवस्ति निरुहं वा नैकमेवातिशीलयेत् ॥
स्नेहादग्निवधोत्क्लेशौ निरुहात् पवनाद्भयम् ॥ ७७ ॥
तस्मान्निरुहोऽनुवास्यो निरुहश्चानुवासितः ॥
नैवं पित्तकफोत्क्लेशौ स्यातां न पवनाद्भयम् ॥७८॥

द्वयोरेकस्यातिशीलननिषेधाय दोषं दर्शयन्नाह—स्नेहवस्ति-
मित्यादि । अन्ये त्वेवं पठन्ति—“स्यातामग्निवधोत्क्लेशावत्य-
भ्यस्तेऽनुवासने । निरुहसेवनान्नापि भवेयुर्वातजा गदा.”—
इति ॥ ७७ ॥ ७८ ॥

रूक्षाय बहुवाताय स्नेहवस्ति दिने दिने ॥
दद्याद्वैद्यस्ततोऽन्येषामश्याबाधभयाद्भयहात् ॥ ७९ ॥

स्नेहवस्तेरवस्थाविशेषेण प्रतिदिनं विधानमुद्दिशन्नाह—रू-
क्षायेत्यादि ॥ ७९ ॥

स्नेहोऽल्पमात्रो रूक्षाणां सर्वकालमनत्ययः ॥
तथा निरुहः स्निग्धानामल्पमात्रः प्रशस्यते ॥ ८० ॥

अभ्यासेऽपि स्नेहवस्तिर्यथा निरापदस्तथोपदिशन्नाह—
स्नेहोऽल्पमात्र इत्यादि । अर्धहीनता चतुर्भागावशिष्टता वाऽल्प-
शब्दार्थः, तेन पट्पलप्रमाणत्रिपलप्रमाणो वा स्नेहवस्तिर्दार्ढ्यकाल-
मभ्यस्तो रूक्षाणां निरत्ययः निर्गतव्यापत् । तथा निरुहोऽपि

दीर्घकालं स्निग्धानामल्पमात्र एव पादहीनोऽर्धभागहीनो वा
शस्यते, अनत्ययत्वादित्यर्थः ॥ ८० ॥

अत ऊर्ध्वं प्रवक्ष्यामि व्यापदः स्नेहवस्तिजाः ॥
बलवन्तो यदा दोषाः कोष्ठे स्युरनिलादयः ॥ ८१ ॥
अल्पवीर्यं तदा स्नेहमभिभूय पृथग्विधान् ॥
कुर्वन्त्युपद्रवान् स्नेहः, स चापि न निवर्तते ॥८२॥
तत्र वाताभिभूते तु स्नेहे मुखकपायता ॥
जृम्भा वातरुजस्तास्ता वेपथुर्विषमज्वरः ॥ ८३ ॥
पित्ताभिभूते स्नेहे तु मुखस्य कटुता भवेत् ॥
दाहस्तृष्णा ज्वरः स्वेदो नेत्रमूत्राङ्गपीतता ॥ ८४ ॥
श्लेष्माभिभूते स्नेहे तु प्रसेको मधुरास्यता ॥
गौरवं छर्दिरुच्छ्वासः कृच्छ्राच्छीतज्वरोऽरुचिः ॥८५॥

स्नेहवस्तिव्यापलक्षणं सचिकित्सितं प्रतिपादयितुकाम स्नेह-
वस्तिव्यापद्याख्यानप्रतिज्ञामाह—अत ऊर्ध्वमित्यादि । दोषाभि-
भूतस्नेहव्यापदा सामान्या संप्राप्तिमुद्दिशन्नाह—बलवन्त इत्या-
दि । स स्नेहः । न निवर्तते न निर्गच्छतीत्यर्थः ॥ ८१-८५ ॥

तत्र दोषाभिभूते तु स्नेहे वस्ति निधापयेत् ॥
यथास्वं दोषशमनान्युपयोज्यानि यानि च ॥ ८६ ॥

तत्र प्रतीकारमाह—तत्र दोषाभिभूते इत्यादि । वस्तिमिति
मारुतादिहरकपायं सशोधनद्रव्यावाप च निरुहं स्नेहस्यापकर्षणं
दद्यात् । यानि च दोषशमनानि तानि च यथास्वमुपयोज्यानि ।
एतद्यथास्वं वस्तिदानमजीर्णज्वरादिकामामाशयस्थदोषजा व्या-
पदं परित्यज्य ज्ञेयम् । तत्रामान्वये लङ्घनादिकमेव ॥ ८६ ॥

अत्याशितेऽन्नाभिभवात् स्नेहो नैति यदा तदा ॥
गुरुरामाशयः शूलं वायोश्चाप्रतिसंचरः ॥ ८७ ॥

हृत्पीडा मुखवैरस्यं श्वासो मूर्च्छा भ्रमोऽरुचिः ॥
तत्रापतर्पणस्यान्ते दीपनो विधिरिष्यते ॥ ८८ ॥

अशुद्धस्य मलोन्मिश्रः स्नेहो नैति यदा पुनः ॥
तदाऽङ्गसदनाध्माने श्वासः शूलं च जायते ॥ ८९ ॥

पक्वाशयगुरुत्वं च तत्र दद्यान्निरुहणम् ॥
अतितीक्ष्णौषधैरेव सिद्धं चाप्यनुवासनम् ॥ ९० ॥

शुद्धस्य दूरानुसृते स्नेहे स्नेहस्य दर्शनम् ॥
गात्रेषु सर्वेन्द्रियाणामुपलेपोऽवसादनम् ॥ ९१ ॥

स्नेहगन्धिं मुखं चापि कासश्वासावरोचकः ॥
अतिपीडितवत्तत्र सिद्धिरास्थापनं तथा ॥ ९२ ॥

अशुद्धस्येत्यकृतविरचननिरुहस्य । शुद्धस्य दूरानुसृते उद-
रानुसृते । उपलेपो मलवृद्धिः । अवसादनं ग्लानिः । अति-

पीडितवत्तत्र सिद्धिः साधनं चिकित्सितमित्यर्थः । तत् पुनर्ग-
लावपीडादिशीतसेकान्तं, तथाऽऽस्थापनमवस्थायां स्नेहाऽपक-
र्षकशोधनद्रव्यकषायगोमूत्रावापम् ॥ ८७-९२ ॥

अस्विन्नस्याविशुद्धस्य स्नेहोऽल्पः संप्रयोजितः ॥
शीतो मृदुश्च नाभ्येति ततो मन्दं प्रवाहते ॥ ९३ ॥
विवन्धगौरवाध्मानशूलाः पक्काशयं प्रति ॥
तत्रास्थापनमेवाशु प्रयोज्यं सानुवासनम् ॥ ९४ ॥

अस्विन्नस्येत्यादि । मन्दं प्रवाहते मन्दवेगं प्रवर्तते, तत्र
यथादोषप्रत्यनीकमास्थापनमनुवासनं च तीक्ष्ण शीघ्रं प्रयोक्त-
व्यम् ॥ ९३ ॥ ९४ ॥

अल्पं भुक्तवतोऽल्पो हि स्नेहो मन्दगुणस्तथा ॥
दत्तो नैति क्लमोत्क्लेशौ भृशं चारतिमावहेत् ॥ ९५ ॥
तत्राप्यास्थापनं कार्यं शोधनीयेन वस्तिना ॥
(अन्वासनं च स्नेहेन शोधनीयेन शस्यते) ॥ ९६ ॥

अल्पमित्यादि । नैति न प्रत्यागच्छति ॥ ९५ ॥ ९६ ॥

अहोरात्रादपि स्नेहः प्रत्यागच्छन्न दुष्यति ॥
कुर्याद्वस्तिगुणांश्चापि जीर्णस्त्वल्पगुणो भवेत् ॥ ९७ ॥

स्नेहस्त्वष्टाभि कारणैर्न निवर्तते इति अनिवृत्तिर्व्यापदुक्ता,
तत् कियतः कालादित्याह—अहोरात्रादित्यादि । अपिशब्दाच्चि-
चतुरादियामनिवृत्तिस्तावन्न दूष्यत्येवाहोरात्रादपीत्यपिशब्दार्थः ।
न दुष्यति न दोषं करोति न व्यापद्यत इत्यर्थः ॥ ९७ ॥

यस्य नोपद्रवं कुर्यात् स्नेहवस्तिरनिःसृतः ॥
सर्वोऽल्पो वाऽऽवृतो रौक्ष्यादुपेक्ष्यः स विजानता ॥

सर्वथाऽनिवृत्तोऽप्यवयवेन वा निरुपद्रवो न व्यापद्यत इति
बोधयन्नाह—यस्येत्यादि । आवृतो रौक्ष्यादिति आभ्या वा-
शब्दः प्रत्येकं सवन्धनीयः, तेनावृतो वा रौक्ष्याद्वा स्नेहवस्तिर-
निःसृत इति सवन्धनीयम् । तत्रावृतो दोषत्रयेण, अत्यशनेन,
मलसचयेन वेत्यर्थः ; रौक्ष्यादित्यनेन अस्विन्नस्याल्प भुक्तवतोऽ-
ल्पश्चेति त्रितयमपि गृहीतं, एषु त्रिष्वप्यतिरौक्ष्येण वायुरेव
विधारयतीति, एवमष्टौ व्यापदो गृहीताः । उपेक्ष्य उपेक्षणीयः,
तदाऽऽकृष्ट्या यत्नं न कुर्यादित्यर्थः ॥ ९८ ॥

अनायान्तं त्वहोरात्रात् स्नेहं संशोधनैर्हरेत् ।

अनायान्तमित्यादि । सोपद्रवं तु स्नेहमहोरात्रादनागच्छन्त
हरेत् निर्हरेच्छोधनैरेव वस्तिभिः ॥—

स्नेहवस्तावनायाते नान्यः स्नेहो विधीयते ॥ ९९ ॥

स्नेहवस्तावनायाते इत्यादि । अनायाते सोपद्रवस्नेहे निरुह-
वस्तिरेव शोधनार्थं दीयते नेतर इत्यर्थः ॥ ९९ ॥

इत्युक्ता व्यापदः सर्वाः सलक्षणचिकित्सिताः ॥

उक्तं हि नियमयन्नाह—इत्युक्ता व्यापद इत्यादि । सर्वा
व्यापदः सलक्षणचिकित्सिता स्नेहवस्तेष्वक्षयन्ते तच्चिकि-
त्सिते इत्यनेन या प्रागुद्दिष्टास्ता अशेषा इत्यर्थः ॥—

वस्तेरुत्तरसंज्ञस्य विधिं वक्ष्याम्यतः परम् ॥ १०० ॥

चतुर्दशाङ्गुलं नेत्रमातुराङ्गुलसंमितम् ॥

मालतीपुष्पवृन्ताग्रं छिद्रं सर्पपनिर्गमम् ॥ १०१ ॥

उत्तरवस्तेरिदानीमवसर—वस्तेरुत्तरसंज्ञस्येत्यादि । तत्र
नेत्रस्य प्राक् प्रमाणमाह—चतुर्दशेत्यादि । तच्च नेत्रं पुंसां चतुर्द-
शाङ्गुलं जातीपुष्पवृन्तसदृशाग्रं सर्पपच्छिद्रं मध्यसन्निविष्टकर्णिकं
सुवर्णादिमयं मूले द्विकर्णिकं च । उक्तं च तन्त्रान्तरे—“तत्
सौवर्णं राजतं वा श्लक्ष्णं गोपुच्छवत् समम् । अश्मघ्नकुन्दसुम-
न पुष्पवृन्ताग्रमण्डलम् ॥ सिद्धार्थकप्रवेशाग्रं मूले मध्ये सुकर्णि-
कम् । चतुर्दशाङ्गुलं नेत्रं तत्र कार्यं विजानता”—इति । सप्ता-
ङ्गुलं च परमं प्रणिधानं, तथा च क्षारपाणिः,—‘अङ्गुलान्यथ
चत्वारि पञ्च षट् सप्त वा तथा । सप्ताङ्गुलं परं नेत्रं प्रणिधेयं
भिषग्विदा ॥ हिंस्याद्वस्तिं नरं चेह प्रमाणादधिकं ततः’—
इति ॥ १०० ॥ १०१ ॥

स्नेहप्रमाणं परमं प्रकुञ्चश्चात्र कीर्तितः ॥

पञ्चविंशादधो मात्रां विदध्याद्बुद्धिकल्पिताम् १०२

नेत्रमानमभिधाय स्नेहिकनैरुहिकमेदाभ्या द्विविधे उत्तर-
वस्तौ वक्तव्ये स्नेहिकस्य प्राक् प्रयोज्यत्वात् स्नेहमानमाह—स्नेह-
प्रमाणमित्यादि । अत्रेति सुश्रुतमते । प्रकुञ्चः पलं, पञ्चविंशादध
इत्यादि वक्ष्यमाणवाक्यात् पञ्चविंशद्वर्षमारभ्य स्नेहप्रमाणं परमं
प्रकीर्तितम् । चरकाचार्यः पुनरर्धपलम् । पञ्चविंशादित्यादि ।
अधः अर्वाक् । मात्रा बुद्धिकल्पितामिति अयमर्थः—सावत्सरि-
कबालके स्नेहपलस्य पञ्चविंशतितममंशमारभ्य द्विवत्सरिकादौ
प्रतिवत्सरं पञ्चविंशतितमस्याशस्य वृद्धिं विदध्याद् यावत्
पञ्चविंशतिवार्षिकस्य पलमिति ॥ १०२ ॥

निविष्टकर्णिकं मध्ये, नारीणां चतुरङ्गुले ॥

मूत्रस्रोतःपरीणाहं मुद्रवाहि दशाङ्गुलम् ॥ १०३ ॥

मेढ्रायामसमं केचिदिच्छन्ति खलु तद्विदः ॥

पुरुषाणां नेत्रादिमानमुक्त्वा, इदानीं पुरुषनेत्रेऽनुक्तं कर्णिका-
निवेशस्थानं, तथा स्त्रीणां नेत्रकर्णिकास्थानं परिणाहायामेदर्शय-
न्नाह—निविष्टकर्णिकं मध्ये इति; पुरुषस्य ‘नेत्रम्’ इति वाक्य-
पशे । नारीणां चतुरङ्गुले इति निविष्टकर्णिकमित्यत्रापि सव-
न्धनीयम् । स्थौल्यमाह—मूत्रस्रोतःपरीणाह मूत्रस्रोतः स्थौल्यं;
मुद्रवाहीति अन्तश्छिद्रमानम् । दशाङ्गुलमिति दैर्घ्येण । मेढ्रा-
यामसममिति अपत्यमार्गे पुरुषेन्द्रियस्थूलनेत्रं किञ्चिदधिक-
च्छिद्रं च ॥ १०३ ॥—

तासामपत्यमार्गे तु निदध्याच्चतुरङ्गलम् ॥ १०४ ॥
द्व्यङ्गुलं मूत्रमार्गे तु कन्यानां त्वेकमङ्गुलम् ॥
विधेयं चाङ्गुलं तासां विधिवद्वक्ष्यते यथा ॥ १०५ ॥

नेत्रमानमभिधाय मार्गमेदेन प्रणिधानविधानमाह—तासामित्यादि । तासां प्रसूतानामप्रसूतानां च प्राप्तगर्भग्रहणकालानां गर्भाशयशोधनार्थमपत्यमार्गे चतुरङ्गुलं निदध्यात्; मूत्रकृच्छ्रादिविकारेषु तासामुभयरूपाणामपि मूत्रवर्त्मनि द्व्यङ्गुलं निदध्यात् । कन्यानामप्राप्तद्वादशवर्षाणां मूत्रकृच्छ्रादौ मूत्रवर्त्मनि एकमङ्गुलं निदध्यात् ॥ १०४ ॥ १०५ ॥

स्नेहस्य प्रसृतं चात्र स्वाङ्गुलीमूलसंमितम् ॥
देयं प्रमाणं परममर्वाग् बुद्धिविकल्पितम् ॥ १०६ ॥

स्त्रीणामुत्तरवस्ती स्नेहमानमाह—स्नेहस्येत्यादि । अत्र स्त्रीविषये । स्वाङ्गुलीमूलसमितं प्रसृतो देयः, तच्च परममुत्तमं प्रमाणं सर्ववयोऽवस्थासु वलीयसि रोगे, मध्यहीनवलरोगे तु सर्वास्वपि वयोऽवस्थासूतमप्रमाणादर्वाङ्गुलं हीनं च बुद्ध्या विकल्पितं मानं ज्ञेयम् । गर्भाशयशोधनार्थं च स्नेहमात्राद्वैगुण्यमग्रे वक्ष्यति ॥ १०६ ॥

औरभ्रः शौकरो वाऽपि वस्तिराजश्च पूजितः ॥
तदलामे प्रयुज्जीत गलचर्मं तु पक्षिणाम् ॥ १०७ ॥
(तस्यालामे दृतेः पादो मृदुचर्मं ततोऽपि वा ॥)

औरभ्रो मेघस्य, शौकरो वन्यशूकरस्य, आजइच्छागस्य, वस्तिः पूजितः ॥ १०७ ॥—

अथातुरमुपस्निग्धं स्विन्नं प्रशिथिलाशयम् ॥ १०८ ॥
यवागूं सघृतक्षीरां पीतवन्तं यथाबलम् ॥
निषण्णमाजानुसमे पीठे सोपाश्रये समम् ॥ १०९ ॥
स्वभ्यक्तवस्तिमूर्धानं तैलेनोष्णेन मानवम् ॥
ततः समं स्थापयित्वा नालमस्य प्रहर्षितम् ॥ ११० ॥
पूर्वं शलाकयाऽन्विष्य ततो नेत्रमनन्तरम् ॥
शनैः शनैर्धृताभ्यक्तं विदध्यादङ्गुलानि षट् ॥ १११ ॥
मेढ्रायामसमं केचिदिच्छन्ति प्रणिधानकम् ॥
ततोऽवपीडयेद्वस्तिं शनैर्नेत्रं च निर्हरेत् ॥ ११२ ॥
ततः प्रत्यागतस्नेहमपराह्णे विचक्षणः ॥
भोजयेत् पयसा मात्रां यूषेणाथ रसेन वा ॥ ११३ ॥
अनेन विधिना दद्याद्वस्तीर्त्स्नीश्चतुरोऽपि वा ॥

परं प्रणिधानमाह—अथातुरमित्यादि । लैहिकस्योत्तरवस्तेः सघृतक्षीरयवागूमोजनं पूर्वकर्म, पयोयूषरसैरपराह्णभोजनं पश्चात्कर्म, तेन पूर्वाह्णे चोत्तरवस्तिप्रणिधानम् । प्रशिथिलाशयमिति वातमूत्रपुरीषनिर्गमेन । सोपाश्रये सावष्टम्भके, समं यथा

स्यादेवं निषण्णम् । स्वभ्यक्तेत्यादि स्वभ्यक्तो वस्तेर्मूत्राधारस्य मूर्धा उपरितनभागो यस्य तं तथा, समम् ऋजुं । नालं मेहनम् । प्रहर्षितं स्तब्धम् । अङ्गुलानि षडिति मध्यमप्रमाणमेढ्रस्य मध्यमं प्रणिधानमानमवेक्ष्य । निविष्टकर्णिकं मध्य इति सूत्रमुत्तमं प्रणिधानमवेक्ष्य । तथा च प्रागुक्तं—संसाङ्गुलं परं नेत्रमित्यादि । एकीयमतेन प्रणिधानमाह—मेढ्रायामसमित्यादि । पयोयूषरसैर्भोजनं कफपित्तवातापेक्षया । अनेन विधिनेति अनन्तरोक्तेन । वस्तीर्त्स्नीश्चतुरोऽपि वेति अयमर्थः—प्राग्दत्तस्नेहप्रत्यागमने कालान्तरितस्तदहरेव त्रिश्चतुर्वा मात्रां वर्धयित्वा स्नेहो देयः, एवं त्रीणि दिनानि स्नेहिकमुत्तरवस्तिं दत्त्वा ब्यहमेव विश्रम्य पुनर्यहं दद्यादाव्याधिनिवृत्ते । तथाच वाग्भट, —“वस्तीस्त्रिरात्रमेवं च स्नेहमात्रा विवर्धयेत् । ब्यहमेवं च विश्रम्य प्रणिदध्यात् पुनर्यहम्”—इति ॥ १०८—११३ ॥

ऊर्ध्वजान्वै स्त्रियै दद्यादुत्तानायै विचक्षणः ॥ ११४ ॥
सम्यक्प्रपीडयेद्योर्नि दद्यात् सुमृदुपीडितम् ॥
त्रिकर्णिकेन नेत्रेण दद्याद्योनिमुखं प्रति ॥ ११५ ॥

स्त्रीणामुत्तरवस्तिप्रणिधाने विशेषमाह—ऊर्ध्वेत्यादि । ‘विचक्षणः’ इत्यत्र केचित् ‘समाहित’ इति पठन्ति, कामसङ्कल्परहितेनाऽचलितचित्तप्रकृतिरित्यर्थः । ‘वस्तिं दद्यात्’ इति शेषः । त्रिकर्णिकेन नेत्रेणेत्यनेनात्रापि वस्तिनिबन्धनं कणिकाद्वयमिति सूचयति ॥ ११४ ॥ ११५ ॥

गर्भाशयविशुद्ध्यर्थं स्नेहेन द्विगुणेन तु ॥

कार्यविशेषे द्विगुणस्नेहेन स्नेहप्रकारमाह—गर्भाशयेत्यादि । स्नेहेन द्विगुणेन तु पूर्वोक्तवदत्राङ्गुलीमूलसमितप्रसृत्यपेक्षया द्विगुणेनेति ज्ञेयम् ॥—

काथप्रमाणं प्रसृतं, स्त्रिया द्विप्रसृतं भवेत् ॥ ११६ ॥
कन्येतरस्याः, कन्यायास्तद्वस्तिप्रमाणकम् ॥

लैहिकोत्तरवस्तेः प्रमाणं निर्दिश्यावसरप्राप्तं निरुहोत्तरवस्तिप्रमाणमाह—काथप्रमाणमित्यादि । काथप्रमाणं प्रसृतमिति ‘पुरुषस्य’ इति शेषः, तेनातुरपुरुषस्य यथावयः स्वहस्तसमितप्रसृतं मात्राप्रमाणम् । स्त्रिया इत्यादि प्रसूतायाः प्रसूतिरहिताया वा गर्भग्रहणयोग्याया गर्भाशयशोधनार्थम् । प्रसूतानामप्रसूतानां च वस्तिशोधनार्थमाह—कन्येतरस्या इत्यादि । कन्येतरस्या अप्रसूतायाः प्रसूताया वा गर्भग्रहणायोग्यायाः । कन्याया अप्राप्तद्वादशवर्षायाः । तद्वदिति पुरुषवद् यथावयः स्वहस्तसमितप्रसृतं प्रमाणं वस्तिशोधनार्थं, नतु द्विप्रसृतं, तस्य गर्भाशयशोधनार्थं विहितत्वादिति ॥ ११६ ॥—

अप्रत्यागच्छति भिषग् वस्तातुत्तरसंज्ञिते ॥ ११७ ॥
भूयो वस्तिं निदध्यात् संयुक्तं शोधनैर्गणैः ॥
गुदे वर्तिं निदध्याद्वा शोधनद्रव्यसंभृताम् ॥ ११८ ॥

१ ‘कन्येतरस्यै कन्यायै’ इति पा० । २ ‘वस्तेर्दानप्रकारमाह’ इति पा० । ३ अयं श्लोको हाराणचन्द्रेण न पठितः ।

प्रवेशयेद्वा मतिमान् वस्तिद्वारमथैषणीम् ॥
 पीडयेद्वाऽप्यधो नाभेर्वलेनोत्तरमुष्टिना ॥ १२९ ॥
 आरग्वधस्य पत्रैस्तु निर्गुण्ड्याः स्वरसेन च ॥
 कुर्याद्गोमूत्रपिष्टेषु वर्तीर्वाऽपि ससैन्धवाः ॥ १२० ॥
 मुद्गैलासर्पसमाः प्रविभज्य वयांसि तु ॥
 वस्तेरागमनार्थाय ता निदध्याच्छलाकया ॥ १२१ ॥
 आगारधूमवृहतीपिप्पलीफलसैन्धवैः ॥
 कृता वा शुक्तगोमूत्रसुरापिष्टैः सनागरैः ॥ १२२ ॥
 अनुवासनसिद्धिं च वीक्ष्य कर्म प्रयोजयेत् ॥

अनागच्छति स्नेहे प्रत्यागमनोपायमाह—अप्रत्यागच्छती-
 त्यादि । अत्र गयदास सैहिकस्योत्तरवस्तेर्भालुकिदर्शना-
 न्मात्राशतादूर्ध्वं प्रत्यागमनकालं वर्णयति । तथाहि भालुकि, —
 “वस्तिर्मात्राशतादूर्ध्वं प्रत्यागच्छति, अनागच्छति वर्तिं पायौ
 नाले प्रदापयेत्—” इति । दृढबलस्तु प्रत्यागमनकालमनुवा-
 सनोत्तरवस्तेरिति मन्यते । तथा च तद्वक्ष्यम्,—“प्रत्या-
 गते द्वितीयं च तृतीयं चैव दापयेत् । अनागच्छन्नुपेक्ष्यस्तु
 रजनीम्”—इत्यादि । ‘तत्रोपद्रवकारी मात्राशतादूर्ध्वं स्नेहो य-
 त्तेनानयितव्यः, नत्वनुवासनवज्रियामात्परत इति, अनागच्छ-
 त्तिरुपद्रवश्चोरात्रमुपेक्षणीय इति मतद्वयमप्यवस्थावशेन प्र-
 भाणयितव्यम् । एवंविधप्रत्यागमनकाले अनागच्छति सैहिके
 निरुहोत्तरवस्तिः सशोधनैस्त्रिवृदादिभिर्वस्तिशोधनैश्च तृणप-
 त्तमूलादिगणद्रव्यैः कायरूपैर्युक्तं वस्तिं प्रसृतिमात्रं मूत्रमार्गेण,
 स्त्रिया द्विप्रसृतिमात्रमपत्यमार्गेण स्नेहापकर्षणं दद्यात् । शोधन-
 द्रव्यसमृतामात विरेचनद्रव्यनिर्मिताम् । एषणी शलाकाम् ।
 यच्चावशेषं तद्वलेन सामर्थ्येन, उत्तरमुष्टिना मुष्टेरग्रभागेन ।
 शुद्वर्तिमभिधाय मूत्रमार्गे वयोभेदेन दर्शयन्नाह—आरग्व-
 धेत्यादि । ता वर्तीस्तन्त्रान्तरदर्शनाच्छलाकया घृताक्ता-
 मूत्रमार्गे शलाकया निदध्यात् प्रवशयेत् स्नेहापकर्षणार्थं, अप-
 त्यमार्गे स्थूला वर्तिश्चतुरङ्गुला प्रणिधेया । प्रकारान्त-
 रेण वर्तिमाह—आगारेत्यादि । फलं मदनफलम् । कृता
 वर्तांमुद्गादभ्रमाणाः । शुक्लं शुक्लम् । अनुवासनचिकित्सावेक्षण
 माह—अनुवासनसिद्धामेत्यादि । सैहिकोत्तरवस्तिदानानन्तर
 यदनुक्तं स्फुक्ताडनादिकं कर्म तदनुवासनचिकित्सितं वीक्ष्य
 प्रयोजयेत्, तथा च वाग्भट, —“पीडितोऽन्तर्गते स्नेहे
 स्नेहवास्तकमो हितः” इति ॥ ११७—१२२ ॥

शर्करामधुसंश्लेषेण शीतेन मधुकांमुना ॥ १२३ ॥
 दध्यमानं तदा वस्तो दद्याद्वस्तिं विचक्षणः ॥
 क्षीरवृक्षकषायणं पयसा शातलेन च ॥ १२४ ॥

तत्र स्नेहप्रदानकुपितपित्तेनानिर्गच्छतः स्नेहस्य निर्गमनार्थं
 दत्ततीक्ष्णोष्णनिरुहकुपितपित्तेन वा दध्यमाने वस्तो वस्तिविशे-
 पमुपदिशन्नाह—शर्करेत्यादि । शर्करामधुसंश्लेषेणैति त्रिष्वपि
 योगेषु योजनीयमिति ॥ १२३—१२४ ॥

शुक्रं दुष्टं शोणितं चाङ्गनानां
 पुष्पोद्रेकं तस्य नाशं च कष्टम् ॥
 मूत्राघातान्मूत्रदोषान् प्रवृद्धान्
 योनिव्याधिं संस्थितिं चापरायाः ॥ १२५ ॥
 शुक्रोत्सेकं शर्करामधुमरीं च
 शूलं वस्तौ बद्ध्वा मेहने च ॥
 घोरानन्यान् वस्तिजांश्चापि रोगान्
 हित्वा मेहानुत्तरो हन्ति वस्तिः ॥ १२६ ॥

इदानीमुत्तरवस्तेर्विषयं दर्शयन्नाह—शुक्रमेत्यादि । पुष्पं
 ऋतुस्तस्योद्रेकोऽकालप्रवृत्तिः, कष्टं कष्टसाध्यम् । मूत्राघातान्
 मूत्रावरोधान् । मूत्रदोषान् मूत्रकृच्छ्रान् । संस्थितिं निर्गमरोध-
 मित्यर्थः । अपरा गर्भावरणविशेषः, यस्य ‘उत्त्व’ इति लोके
 प्रसिद्धिः । अशेषवस्तिरोगपरिहारार्थमाह—वस्तिजाश्चापि
 रोगानिति ॥ १२५ ॥ १२६ ॥

सम्यग्दत्तस्य लिङ्गानि व्यापदः क्रम एव च ॥
 वस्तेरुत्तरसंज्ञस्य समानं स्नेहवस्तिना ॥ १२७ ॥

इति सुश्रुतसंहितायां चिकित्सास्थानेऽनु-
 वासनोत्तरवस्तिचिकित्सितं नाम
 सप्तत्रिंशोऽध्यायः ॥ ३७ ॥

क्रमः चिकित्सितमित्यर्थः ॥ १२७ ॥

इति श्रीडल्हनविरचिताया निबन्धसंग्रहाख्याया
 सुश्रुतव्याख्याया चिकित्सास्थाने सप्त-
 त्रिंशोत्तमोऽध्यायः ॥ ३७ ॥

अष्टत्रिंशत्तमोऽध्यायः ।

अथातो निरुहक्रमचिकित्सितं व्याख्यास्यामः ॥ १ ॥
 यथोवाच भगवान् धन्वन्तरिः ॥ २ ॥

निरुहस्य क्रमो निरुहक्रमः अनुक्रमविधानं, स एव चिकि-
 त्सितं व्याधिप्रतीकारः । निरुहोपक्रमचिकित्सितमिति केचित्
 पठन्ति, तन्मतेऽपि निरुहोपक्रमो निरुहारम्भः, स एव चिकि-
 त्सितमिति व्याख्यानम् ॥ १ ॥ २ ॥

अथानुवासितमास्थापयेत्; स्वभ्यक्तस्त्रिंशरीर-
 मुत्सृष्टबाहवैगमवाते शुचौ वैशमनि मध्याह्ने प्रत-
 ताया शय्यायामधःसुपरिग्रहायां श्रोणिप्रदेशव्यू-
 ढायामनुपधानायां वामपार्श्वशायिनमाकुञ्चितद-
 क्षिणसक्थिमितरप्रसारितसक्थि सुमनसं जीर्णांश्च
 वाग्यतः सुानपण्णदेहं विदित्वा, ततो वामपादस्यो-
 परि नेत्रं कृत्वेतरपादाङ्गुष्ठाङ्गुलिभ्यां कर्णिकामुपरि

निष्पीड्य, सव्यपाणिकनिष्ठिकानामिकाभ्यां वस्ते-
र्मुखार्धं सङ्कोच्य, मध्यमाप्रदेशिन्यङ्गुष्ठैर्धं तु विवृ-
तास्यं कृत्वा, वस्तावौषधं प्रक्षिप्य, दक्षिणहस्ताङ्गु-
ष्ठप्रदेशिनीभ्यां चानुसिक्तमनायनमवुद्गुदमसङ्कुचि-
तमवातमौपधासन्नमुपसंगृह्य, पुनरितरेण गृहीत्वा
दक्षिणेनावसिञ्चेत्, ततः सूत्रेणैवौषधान्ते द्विस्त्रि-
र्वाऽऽवेष्ट्य बध्नीयात्, अथ दक्षिणेनोत्तानेन पाणिना
वस्तिं गृहीत्वा वामहस्तमध्यमाङ्गुलिप्रदेशिनीभ्यां
नेत्रमुपसंगृह्याङ्गुष्ठेन नेत्रद्वारं पिधाय, घृताभ्यक्ता-
ग्रनेत्रं घृताक्तगुदाय प्रयच्छेदनुपृष्टवंशं सममुन्मु-
खमाकर्णिकं नेत्रं प्रणिधत्स्वेति ब्रूयात् ॥ ३ ॥
वस्तिं सव्ये करे कृत्वा दक्षिणेनावपीडयेत् ॥
एकेनैवावपीडेन न द्रुतं न विलम्बितम् ॥ ४ ॥

ततो नेत्रमपनीय त्रिशन्मात्राः पीडनकालौदुपे-
क्ष्योत्तिष्ठेत्यातुरं ब्रूयात् । अथातुरमुपवेशयेदुत्कुटुकं
वस्त्यागमनार्थम् । निरुहप्रत्यागमनकालस्तु मुहूर्तो
भवति ॥ ५ ॥

अनेन विधिना वस्तिं दद्याद्वस्तिविशारदः ॥

द्वितीयं वा तृतीयं वा चतुर्थं वा यथार्थतः ॥ ६ ॥

अनुक्रमप्रणयनसंबन्धं दर्शयन्नाह—अथानुवासितमित्यादि ।
अनुवासितं दत्तानुवासनं स्निग्धस्रोतोमार्गतया सुखमेव दोषनि-
र्हरणार्थमास्थापयेत् । निरुहस्य प्रणिधानविधानमाह—स्वभ्य-
क्तमित्यादि । उत्सृष्टवहिवेगं त्यक्तविष्मूत्रादिकम् । प्रतयाया
शय्याया स्तब्धाया, विस्तीर्णायामिति केचित् । अथ सुपरिगृही-
ताया पादतलयोः शोभनप्रतिवाहकायाम् । श्रोणिप्रदेशव्यूढाया
कटिप्रदेशविशालाया, व्यूढाया शोभनोन्नतायामिति केचिद्
व्याख्यानयन्ति । अनुपधानायामनुपशीर्षकार्याम् । सुनिषण्ण-
देह शोभनं विश्रान्तशरीरम् । सव्यपाणिर्वामकरः । औपधं
प्रक्षिप्य उपसग्रहणेन क्रियाविशेषेण । अनुत्सिक्तमूर्ध्वक्षरणर-
हितं यथा भवति तथा सिक्तम् । अनायतनमतिदीर्घं (अचिरात्
प्रवृत्तम्) । अवुद्गुदं वुद्गुदरहितम् । असङ्कुचित वस्तुसञ्चरणक्ष-
मम् । अवातमौपधदानेन निस्सारितवातम् । एवं दक्षिणहस्ताङ्गु-
ष्ठेन प्रदेशिनीमध्यमाभ्या चोषधान्तमुपसंगृह्य पुनर्दक्षिण-
हस्तोपगृहीतोपरि तदितरेण वामकरेण गृहीत्वा, दक्षिणकरेणै-
वौषधान्ते सूत्रेण द्विस्त्रिर्वाऽऽवेष्ट्य बध्नीयात् । आकर्णिक कर्णिका
मर्यादीकृत्य । नेत्रं प्रणिधत्स्व प्रवेशयेति आतुरं प्रति भिपग्
ब्रूयादिति संबन्धः । नेत्रप्रणिधानमभिधाय वस्तिपीडनविधि-
माह—वस्तिमित्यादि । त्रिशन्मात्रा इति मात्रामानं हि अग्नि-
वेशेन व्याख्यातम्—“यावत्पर्येति हस्ताग्रं दक्षिणं जानुमण्डलम् ।
निमेषोन्मेषकालो वा सा मात्रा परिकीर्तिता”—इति । परा-

शरस्तु वस्तिर्कर्मणि मात्रासंख्यामाह,—“जानुमण्डलमावेष्ट्य
दत्ते दक्षिणपाणिना । कृष्टनेत्रश्छटाशब्दशतं तिष्ठेदवेगवान्”—
इति । तत्र पराशरेण क्रूरकोष्ठपुरुषमङ्गीकृत्य मात्राशतमभिहितं,
शेषयोर्मध्यमृदुकोष्ठयोः सप्ततिस्त्रिंशदित्यनुक्तमप्यूहनीय स्यादि-
त्येके मन्यन्ते, यतः सुश्रुताचार्येणापि मृदुकोष्ठपुरुषापेक्षया प्रोक्त-
त्रिशन्मात्रापीडनकालः ; अथवा त्रिशन्मात्रानन्तरं वैद्येनोत्ति-
ष्ठेत्युक्ते सति आतुरस्योत्थानोपवेशनोत्कुटुकभवननादिकालवि-
लम्बेनैव मात्राशतं पूर्णं स्यादिति शास्त्रयोरविरोधः । मुहूर्तः
घटिकाद्वयम् । मुहूर्तादप्रवृत्तमानं शोधननिरुहैरेव व्यक्तक्षारै-
र्मल्लवणैर्हरेत् । एकत्र विहितं प्रणिधानं सक्षेपार्थमन्यत्रापि
निर्दिशन्नाह—अनेनैवेत्यादि । चतुर्थं वा यथार्थतः इति अर्थस्य
प्रयोजनस्यानतिक्रमतो यथार्थतः । एतदुक्तं भवति—यदा
सुनिरुहलिङ्गप्राप्तो भवति तदा तत्र निर्हरणीयाभावान्निरुहणम-
प्रयोजनमिति न देयम्, असम्यग्दानेन क्रूरकोष्ठतया प्रभूतदे-
यत्वेन वा सुनिरुहमप्राप्तस्य निर्हरणीयो दोषोऽस्तीति चतुर्थ-
मपि निरुहं सुनिरुहलिङ्गार्थं प्रयोजयेत् । ‘चतुर्थं वा यथार्थतः’
इति पाठे निरुहसाध्यप्रयोजनानुरोधेन चतुर्थमपि पुटकं प्रयोज-
येदित्यर्थः ॥ ३—६ ॥

सम्यङ्गिरुहलिङ्गे तु प्राप्ते वस्तिं निवारयेत् ॥

अमुमेवार्थं प्रकटयन्नाह—सम्यगित्यादि । केचिद्रक्तमप्यत्र
चतुर्थं शमनीयमस्तीति चतुर्थं वस्तिदानमाहुः, अपरे तु पश्चा-
द्वाहनिर्वापणार्थं मधुरशीतैश्चतुर्थोऽपि वस्तिर्देयः इति वदन्ति ।
विशेषात् सुकुमाराणां हीन एव क्रमो हितः ॥ ७ ॥
अपि हीनक्रमं कुर्यान्न तु कुर्यादतिक्रमम् ॥

योगजातियोगजयोर्व्यापदोर्मध्ये अतियोगजा व्यापन्नमहा-
त्ययं करोतीति ततो विभ्यदाह—अपि हीनमित्यादि ॥ ७ ॥
यस्य स्याद्वस्तिरल्पोऽल्पवेगो हीनमलानिलः ॥ ८ ॥
दुर्निरुहः स विज्ञेयो मूत्रार्त्यरुचिजाड्यवान् ॥

हीननिरुहलक्षणमाह—यस्येत्यादि । अल्पोऽल्पगुणमात्रः ।
अल्पवेगः स्तोकवेगः । मूत्रार्तिर्मूत्रपीडा । अल्पगुणमात्रवस्त्यु-
पयोगोत्कृष्टितमलावरोधेन जाड्यमपदुता ॥ ८ ॥—

यान्येव प्राद्व्योक्तानि लिङ्गान्यतिविरेचिते ॥ ९ ॥
तान्येवातिनिरुहेऽपि विज्ञेयानि विपश्चिता ॥

अतिनिरुहलिङ्गमाह—यानीत्यादि । यान्येव प्रागुक्तानि
शूलैर्गुदभ्रशकफातियोगादीनि ॥ ९ ॥—

यस्य क्रमेण गच्छन्ति विट्पित्तकफवायवः ॥ १० ॥
लाघवं चोपजायेत सुनिरुहं तमादिशेत् ॥

सम्यङ्गिरुहलिङ्गमाह—यस्येत्यादि । विट् मलः ॥ १० ॥—
सुनिरुहं ततो जन्तुं स्नातवन्तं तु भोजयेत् ॥ ११ ॥

१ ‘अर्थास्य विवृतं कृत्वा’ इति पा० । २ ‘औषधान्तमुपसंगृह्य’ इति
पा० । ३ ‘पीडनकालौदुपेक्ष्यातुरमुपवेशयेत्’ इति पा० । ४ ‘उत्कटक’
इति ‘उत्कटिक’ इति च पा० । ५ ‘अनुच्छीर्षकाया’ इति पा० ।
सु० सं० ६१

१ ‘व्यक्तक्षाराम्लोष्णलवणे’ इति पा० । २ ‘०रल्लवणे’ इति
पा० । ३ ‘मूच्छां गुदभ्रशकफातियोगादीनि’ इति पा० । ४ ‘सुनिरुह’
ततः स्नात यथास्व प्रतिभोजयेत्’ इति पा० ।

पित्तश्लेष्मानिलाविष्टं क्षीरयूपरसैः क्रमात् ॥
सर्वं वा जाङ्गलरसैर्भोजयेदविकारिभिः ॥ १२ ॥
त्रिभागहीनमर्थं वा हीनमात्रमथापि वा ॥
यथाग्निदोषं मात्रेयं भोजनस्य विधीयते ॥ १३ ॥
अनन्तरं ततो युक्ष्याद्यथास्वं स्नेहवस्तिना ॥

सुनिरुहस्य पश्चात्क्रमे निर्दिशन्नाह—सुनिरुहमित्यादि ।
केचिदत्र निरुहलिङ्गोत्पादपुटप्रत्यागमानन्तरं पीतनागरकर्षतो-
यस्योद्वर्तनस्नानादिकं मन्यन्ते । तदुक्तम्,—“ततः प्रत्यागते
वस्त्रौ वार्युष्णं नागरैः शृतम् । पाययेत् कृतशौचं च स्नापयेदु-
ष्णवारिणा—”इति । कियद्भोजनं तदाह—त्रिभागेत्यादि ।
हीनमात्रमथापि वेत्यत्र मात्रशब्दोऽल्पाथं, तेन हीनमात्रमल्प-
हीनम् । ततो मात्रावद्भोजनानन्तरम् । यथास्व यो य आत्मीय-
दोषापेक्षया स्नेहवस्तिस्तेन स्नेहवस्तिना युक्ष्यात् पर सुनिरुहमेव
पुरुषं नतु दुर्निरुहं, तत्र सदोषतया यथादोष निरुहणमेव का-
र्यम् । नचातिरुहं, तत्रातिविरिक्तवद्भेषजं शीतपरिपेकपिच्छा-
वस्त्रादिकं नतु स्नेहवस्ति, तथा च विदेह—“अतितीक्ष्णै-
र्निरुहस्य हृतदोषस्य सर्वतः । कश्चिदेवानभिप्रेतं मार्गं स्नेहोऽनु-
गच्छति”—इति । गयदासस्तु परिभाषितं षट्पलप्रमाणं स्नेह-
वस्तिमत्र देयं न मन्यते, किञ्चानुवासनाख्यं पलत्रयप्रमाणं
स्नेहवस्तिं देयं मन्यते । यत्र तु स्नेहवस्ति स्वतन्त्र, तत्रैव
षट्पलप्रमाणं ॥ ११-१३ ॥—

विविक्तता मनस्तुष्टिः स्निग्धता व्याधिनिग्रहः ॥ १४ ॥
आस्थापनस्नेहवस्त्योः सम्यग्दाने तु लक्षणम् ॥

इदानीं सान्वासनास्थापनस्य सम्यग्दत्तस्य लक्षणमाह—
विविक्ततेत्यादि । विविक्तता सम्यक्पृथग्वधारणं, मनस एवे-
न्द्रियार्थेषु सम्यग्वधारणसामर्थ्यं, रसादिधातुवहस्रोतसामना-
वृत्तत्वं वा विविक्तता ॥ १४ ॥—

तदहस्तस्य पवनाद्भयं बलवदिष्यते ॥ १५ ॥

रसौदनस्तेन शस्तस्तदहश्चानुवासनम् ॥

‘कृतः पुनर्निरुहशुद्धस्य मन्दग्रेस्तदहरेव मासरसभोजनमनु-
वासनयोजनं चेत्याह—तदहरित्यादि । निरुहणाद्विड्वातादिप्र-
वृत्तिलक्षणेन धातुक्षयेण कुपितानिलस्य बलवदेव भयमतस्तदहरेव
रसौदनभोजनं, तच्च निरुहणमन्दीकृतानलवधमभ्यान्मात्रावत्;
तथा पवनभयात्तदहरेव द्वादशप्रसृतनिरुहचतुर्थांशेन स्नेहेनानुवा-
सनम् । गयदासस्तु सुनिरुहस्य तदहः पलत्रयमेवानुवासनं,
तथा तदहश्चेति चकारो भिन्नक्रमे, तेनानुवासनं चेत्यत्र
सवन्धादनुक्तोऽपि मात्रावस्तिश्चात्र समुचीयत इति मन्यते,
न षट्पलप्रमाणं स्नेहवस्ति, भोजदर्शनादिति ॥ १५ ॥—

पश्चादग्निबलं मत्वा पवनस्य च चेष्टितम् ॥ १६ ॥
अत्रोपस्तम्भिते कोष्ठे स्नेहवस्तिर्विधीयते ॥

निरुहणादनन्तरं तृतीयचतुर्थादावपि दिने वस्तिदानमाह—
पश्चादित्यादि । पश्चात् सान्वासनान्निरुहणात् । अग्निबलं दीप्तं

बलं वयःशक्त्यनुत्पन्नमुपलभ्य, पवनस्य च चेष्टितं मत्वेति सञ्च-
लनशब्दकरणस्फुरणादिकमवधार्य, अन्नपानेनावष्टब्धे कोष्ठे स्नेह-
वस्तिरुत्तममात्रारूपं षट्पलं कियते ॥ १६ ॥—

अनायान्तं मुहूर्तात्तु निरुहं शोधनैर्हरेत् ॥ १७ ॥
तीक्ष्णैर्निरुहैर्मतिमान् क्षारमूत्राम्लसंयुतैः ॥

ततः पर घटिकाद्वयादनागच्छतो निरुहस्य निर्हरणोपायं दर्श-
यति—अनायान्तमित्यादि । निरुहैर्मतिमान् हरेदिति सवन्धः ।
क्थंभूतैर्निरुहैरित्याह—शोधनैस्तीक्ष्णैः । क्षारमूत्राम्लसंयुतैः
क्षारो यवक्षारः, मूत्रं गोमूत्रम्, अम्लं काजिकम् ॥ १७ ॥—

विगुणानिलविष्टं चिरं तिष्ठन्निरुहणम् ॥ १८ ॥
शूलारतिज्वरानाहं मरणं वा प्रवर्तयेत् ॥

विगुणो विपरीतः । अरतिर्न कुत्रचिदवस्थितिश्चेतसः ॥ १८ ॥
न तु भुक्तवते देयमास्थापनमिति स्थितिः ॥ १९ ॥
विसूचिकां वा जनयेच्छर्दिं वाऽपि सुदारुणाम् ॥
कोपयेत् सर्वदोषान् वा तस्माद्दद्यादभोजिते ॥ २० ॥

भुक्तवतः कस्मादास्थापनं निषिध्यते तदाह—न त्वित्यादि ।
न तु भुक्तवत इत्यादिना य आस्थापननिषेधोऽभिहितस्तस्य
दृढीकरणार्थं भुक्तवतो विसूचिकादिदोषोद्भावनयाऽभोजिते दान-
माह—विसूचिका वेत्यादि ॥ १९ ॥ २० ॥

जीर्णान्नस्याशये दोषाः पुंसः प्रव्यक्तिमागताः ॥
निःशेषाः सुखमायान्ति भोजनेनाप्रपीडिताः ॥ २१ ॥
नवाऽऽस्थापनविक्षिप्तमन्नमग्निः प्रधावति ॥
तस्मादास्थापनं देयं निराहाराय जानता ॥ २२ ॥

विसूचिकेत्यादिदूषणोद्भावनद्वारेणाभोजिते दानमभिधाय जी-
र्णान्नस्येत्याद्युक्तगुणद्वारेणाप्यभोजिते एव दानमाह—जीर्णान्न-
स्येत्यादि । प्रव्यक्ति स्पष्टता निरावरणतामित्यर्थः ॥ २१ ॥ २२ ॥

आवस्थिकं क्रमं चापि मत्वा कार्यं निरुहणम् ॥
मलेऽपकृष्टे दोषाणां बलवत्त्वं न विद्यते ॥ २३ ॥

तीव्रशूलाध्मानादिरोगावस्थस्योपक्रमेणापि नोर्ध्वं शुद्ध्यतः
फलवर्त्यादिप्रणिधानपूर्वकं भुक्तवतोऽपि निरुहदानं कर्तव्यं
स्यादत आह—आवस्थिकमित्यादि ॥ २३ ॥

क्षीराण्यम्लानि मूत्राणि स्नेहाः काथा रसास्तथा ॥
लवणानि फलं क्षौद्रं शताह्वा सर्पपं वचा ॥ २४ ॥
एला त्रिकटुकं रास्ना सरलो देवदारु च ॥

रजनी मधुकं हिङ्गु कुष्ठं संशोधनानि च ॥ २५ ॥
कटुका शर्करा मुस्तमुशीरं चन्दनं शटी ॥

मज्जिष्ठा मदनं चण्डा त्रायमाणा रसाञ्जनम् ॥ २६ ॥
विल्वमध्यं यवानी च फलिनी शक्रजा यवाः ॥
काकोली क्षीरकाकोली जीवकर्षभकावुभौ ॥ २७ ॥
तथा मेदा महामेदा ऋद्धिर्वृद्धिर्मधूलिका ॥
निरुहेषु यथालाभमेष वर्गो विधीयते ॥ २८ ॥

इदानीं वस्तियौगिकानि द्रव्याण्युपदिशन्नाह—क्षीराणी-

त्यादि । फलं त्रिफला । सरलो वृक्षविशेषः । सशोधनानि त्रिवृ-
दादीनि । मदनं मदनफलम् । शक्रजा यवा इन्द्रयवा । मधूलिका
तृणविशेषः 'मर्कटिका' इति लोके ॥ २४—२८ ॥

स्वस्थे काथस्य चत्वारो भागाः स्नेहस्य पञ्चमः ॥
कुद्धेऽनिले चतुर्थस्तु षष्ठः पित्ते कफेऽष्टमः ॥ २९ ॥
सर्वेषु चाष्टमो भागः कल्कानां लवणं पुनः ॥
क्षौद्रं मूत्रं फलं क्षीरमम्लं मांसरसं तथा ॥ ३० ॥
युक्त्या प्रकल्पयेद्धीमान् निरूहे—

सप्रति निरूहेषु काथादिषु प्रतिदोषं कियती कस्य मात्रे-
त्याह—स्वस्थ इत्यादि । स्वस्थे समवातपित्तकफे पुरुषे । द्वाद-
शप्रसृतस्य निरूहस्य काथस्य चत्वारो भागाश्चत्वारः प्रसृताः
अष्टौ पलानि । स्नेहस्य पञ्चम इति चतुर्विंशतिपलनिरूहा-
पेक्षया पादोनपञ्चपलानि । कुद्धेऽनिले चतुर्थ इति चतुर्थो
भागः षट्पलानीत्यर्थः । षष्ठः पित्ते इति कुद्धे पित्ते स्नेहस्य
षष्ठो भागश्चत्वारि पलानीत्यर्थः । कफेऽष्टम इति कुद्धे कफे
स्नेहस्याष्टमो भागस्त्रीणि पलानीत्यर्थः । सर्वत्र वातपित्तश्लेष्मसु
कल्कस्याष्टमो भागस्त्रीणि पलानीत्यर्थः । सर्वेषु स्वस्थास्वस्थेषु
इति गयी । लवणं पुनरित्यादि लवणादीनि विशेषप्रमाणेना-
नुक्तान्यपि युक्त्या दापयेत्, युक्त्या योगेनेत्यर्थः । ननु कषा-
यादिघृण्णवादिषु कुतो मात्रा नोक्ता ? सत्यं, लवणादीनां दोष-
भेदजयोः सामान्यविशेषेण गुणमवलोक्य सम्यग्योगसाधन-
मेव मानम् । तद्यथा—वाते क्षौद्रं मितं, पित्ते नातिबहु, बहु
पुनः कफे इति । एवमन्येष्वपि द्रव्येषु ज्ञेयम् । नियते पुन-
र्माने क्वचिद्योग क्वचिद्योग इति स्यात् । एतदुक्तं भवति—क-
पायादिना नियतमानेन सहानियतमानैर्लवणादिभिर्युक्त्या द्वादश
प्रसृता पूरणीया इति । ततो लवणादीनां मात्रा दोषभेदजयो
सामान्यविशेषन्यायेन गुणमवलोक्य सम्यक् प्रकल्पयेत् ।
क्वचिद्वातादिविषयसात्म्यमन्यथा पठ्यते । तथाहि,—“मधुस्ने-
हनकल्काख्यकपायावापतः क्रमात् । त्रीणि षट् द्वादश त्रीणि
पलान्यनिलरोगिणाम् । पित्ते चत्वारि चत्वारि द्वे द्विपञ्च चतु-
ष्टयम् । षट् त्रीणि द्वे दश त्रीणि कफे चापि निरूहणम्”—
इति पूर्वोक्त्यभिहितत्वाद्भयमपि प्रमाणम् ॥ २९ ॥—

कल्पना त्वियम् ॥ ३१ ॥

कल्कस्नेहकषायाणामविवेकाद्भिषग्वरैः ॥

वैस्तेः सुकल्पना प्रोक्ता तस्य दानं यथार्थकृत् ॥ ३२ ॥

निरूहावयवयोगिषु सम्यग्योगहेतुकमात्रा नियम्य समुदाय-
कल्पनामुद्दिशन्नाह—कल्पना त्वियमिति । का पुनरियमित्याह—
कल्कस्नेहकषायाणामित्यादि । अविवेकादिति त्यज्यलोपे पञ्चमी,
तेन कल्कादीनां विवेकाभावमपृथग्भावं वीक्ष्य सुकल्पना भिष-
ग्वरैः प्रोक्ता । एतेन हस्तप्रधावनसीमन्तादिकृन्मिथ्यायुक्तः ।
तथा चोक्तं,—“न धावत्यौषधं पाणिं न तिष्ठत्यवलप्य च । न

करोति च सीमन्तं स निरूहः सुयोजितः”—इति । तस्य दानं
यथार्थकृदिति वातपित्तकफशोणितहरणशोधनसंग्रहणलेखनवृंह-
णवाजीकरणरसायनादियोगकृत् ॥ ३० ॥ ३१ ॥

दत्त्वाऽऽदौ सैन्धवस्याक्षं मधुनः प्रसृतद्वयम् ।
पात्रे तलेन मध्नीयात्तद्वत् स्नेहं शनैः शनैः ॥ ३३ ॥
सम्यक् सुमथिते दद्यात् फलकल्कमतः परम् ॥
ततो यथोचितान् कल्कान् भागैः स्वैः श्लक्ष्णपेषितान्
गम्भीरे भाजनेऽन्यस्मिन्मध्नीयात्तं खजेन च ॥
कषायप्रसृतान् प्रञ्च सुपूतांस्तत्र दापयेत् ॥ ३५ ॥
रसक्षीराम्लमूत्राणां दोषावस्थामवेक्ष्य तु ॥
यथा वा साधु मन्येत न सान्द्रो न तनुः समः ॥ ३६ ॥

वस्तिद्रव्याणि केन क्रमेण योज्यन्ते तमाह—दत्त्वेत्यादि ।
मधुनः प्रसृतद्वयं चत्वारि पलानि । तलेन हस्ततलेन । अक्षं
कर्षम् । तद्वत्स्नेहं मधुप्रमाणम् । शनैः शनैरल्पमल्पं स्नेहं दत्त्वे-
त्यर्थः । शनैः शनैरित्युत्तरत्रापि सवन्ध्यते । फलकल्कमतः परं
अतः परमस्मिन् सुमथिते फलकल्कं मदनफलकल्कम् । ततः
इत्यादि ततः फलकल्कादिदानोत्तरम् । कल्कादीन् यथोचितान्
वातादिषूचितानतिक्रमेण । भागैः स्वैरिति अशैरात्मीयैः, यथा
मदनफलेन सह सर्वकल्कद्रव्यणां पलत्रयं भवत्येव कल्पितैः ।
श्लक्ष्ण पेषितान् सूक्ष्ममर्दितान् कल्कान् दद्यादिति सवन्धः ।
गम्भीरे इत्यादि पूर्वोक्ताद्वदन्यस्मिन् गम्भीरभाजने खजेन
मध्नीयात् । खजोऽत्र पञ्चाङ्गुलौ हस्तो मन्थानश्च । यथेत्यादि
मध्नीयादित्यत्रापि सवन्धनीयम् । एतेन करेणापि मध्नीयादि-
त्यर्थः । रसेत्यादि रसादीनां दोषावस्थामवेक्ष्य 'मात्रामर्पयेत्'
इति शेषः । तन्त्रान्तरे निरूहयोजना प्रोक्ता,—“माक्षिक लवणं
स्नेह कल्कं काथमिति क्रमात् । आवाप्यावाप्य पात्रे तन्मध्नी-
यादन्तरान्तरा ॥ सम्यक् पाणितलेनैव निरूहे योजनाविधिः”—
इति ॥ ३३—३६ ॥

अत ऊर्ध्वं द्वादशप्रसृतान् वक्ष्यामः ॥—

दत्त्वाऽऽदौ सैन्धवस्याक्षं मधुनः प्रसृतिद्वयम् ॥
विनिर्मथ्य ततो दद्यात् स्नेहस्य प्रसृतित्रयम् ॥ ३७ ॥
एकीभूते ततः स्नेहे कल्कस्य प्रसृतिं क्षिपेत् ॥
संमूर्च्छिते कषायं तु चतुःप्रसृतिसंमितम् ॥ ३८ ॥
वितरेच्च तदावापमन्ते द्विप्रसृतोन्मितम् ॥
एवं प्रकल्पितो वस्तिर्द्वादशप्रसृतो भवेत् ॥ ३९ ॥
ज्येष्ठायाः खलु मात्रायाः प्रमाणमिदमीरितम् ॥
अपहासे भिषकुर्यात्तद्वत् प्रसृतिहापनम् ॥ ४० ॥
यथावयो निरूहाणां कल्पनेयमुदाहृता ॥
सैन्धवादिद्रवान्तानां सिद्धिकामैर्भिषग्वरैः ॥ ४१ ॥

द्वादशप्रसृतप्रमाणसाधनं निर्दिशन्नाह—अत इत्यादि ।
समूर्च्छिते मिलिते । वितरेत् दद्यात् । आवापः पश्चाद्विषेक्ष्य
क्षीरकाशिकादि । द्विप्रसृतिसमितं चतुःपलप्रमाणम् । सैन्धव-

१ 'वस्तिस्तु कल्पितः सम्यक् तस्यादानं यथार्थकृत्' इति पा० ।
'आदानम् उपयोगः', इति हाराणचन्द्रः ।

२ 'मध्नीयादनुस्नेहः' इति पा० ।

कर्मस्तु स्तोक्त्वाचतुर्विंशतिपलैर्वेवान्तर्भवतीत्यतिरिक्तदोषो न वाच्यः । अपह्रासे अपह्रासविषये स्तोक्करणाभिलाषे प्रसृत-
हापनं पलद्वयादित्यागं भिषक् कुर्यात् ॥ ३७-४१ ॥

अत ऊर्ध्वं प्रवक्ष्यन्ते वस्तयोऽत्र विभागशः ॥
यथादोषं प्रयुक्ता ये हन्युर्नानाविधान् गदान् ॥ ४२ ॥

विभागशः विभागेनेत्यर्थः । यथादोषप्रयुक्ता इत्यत्र दोष-
शब्दो वातादिषु व्याधिषु च प्रवर्तते ॥ ४२ ॥

शम्पाकोरुवुवर्षाभूवाजिगन्धानिशाच्छदैः ॥
पञ्चमूलीवलारास्त्रागुडूचीसुरदारुभिः ॥ ४३ ॥
कथितैः पालिकैरेभिर्मदनाष्टकसंयुतैः ॥
कल्कैर्मागधिकास्भोदहवुषामिसिसैन्धवैः ॥ ४४ ॥
वत्साह्वयप्रियङ्गुग्रायष्ट्याह्वयरसाज्जैः ॥
दद्यादास्थापनं कोष्णं क्षौद्राद्यैरभिसंस्कृतम् ॥ ४५ ॥
पृष्ठोरुत्रिकशूलाश्मविण्मूत्रानिलसङ्गिनाम् ॥
ग्रहणीमारुताशौघं रक्तमांसबलप्रदम् ॥ ४६ ॥

इदानीं कुपितानिलमधिकृत्य वस्तिदानमाह, तथा सर्वव-
स्तिद्रव्यनिक्षेपक्रमं च । शम्पाकः किरमालकः । निशाच्छद-
शटी । पञ्चमूली अत्र हस्ता । अम्भोदः मुस्ता । तत्र शम्पाका-
दीनि सुरदारुपर्यन्तानि चतुर्दशपलप्रमितानि, मदनाष्टकसंयु-
तानि चतुर्भिर्मदनफलैः पलं भवति, एवं षोडशपलानि द्रव्याणि
जर्जरीकृत्याष्टगुणमष्टाविंशत्यधिकशतपलप्रमाणं जलं दत्त्वा काथ-
येद् यावद्वात्रिंशत् पलानि भवन्ति, ततो वल्लपूतं कृत्वाऽष्टपलं
क्वाथं गृहीयात्, चतुर्वारप्रयोजनोऽयं क्वाथः, द्वितीयं वा
तृतीयं वेत्यादिनोक्तत्वात् । ततश्च गम्भीरं ताम्रभाजनमा-
नीय, टङ्कलयपरिमित सैन्धवं निक्षिप्य, क्षौद्रमित्युक्त्वात्पलत्र-
यपरिमितं मधु च करतलेन मन्थीयात्, ततः सैन्धवमधुनी एकी-
कृत्य, क्षौद्राद्यैरभिसंस्कृतमित्यत्राद्यशब्देन स्नेहक्षीरकाजिकमूत्र-
मासरसाना सह्यतत्वात्पलप्रमाणं पकं तैलं प्रक्षिप्य मन्थी-
यात्; तदनु चैकीभूते स्नेहे मागधिकादिरसाजनपर्यन्त-
नवद्रव्यचूर्णं सैन्धवटङ्कत्रयेण पलत्रयप्रमितं निक्षिप्य मन्थीयात्,
सैन्धवटङ्कत्रयप्रमाणस्यादेवेव च निक्षिप्तत्वात् कल्कः पलत्रय-
परिमितो निक्षिप्तो भवति; ततश्च द्वात्रिंशत्पलपरिमितक्वाथम-
ध्यादष्टौ पलान्युद्धृत्य तत्र निक्षिपेत्; तदनु च मासरसस्य सार्-
धपलं, क्षीरस्यापि सार्धं पलं, काजिकस्यार्धं पलं तथा गोमूत्र-
स्यापि तत्र निक्षिप्यते । एवं चतुर्विंशतिपलानि भवन्ति । एवं
द्वितीयं तृतीयं चतुर्थं वा पुटकं दद्यात् । अयं वस्तिर्वाते वात-
रोगे च प्रयोज्यः ॥ ४३-४६ ॥

गुडूचीत्रिफलारास्त्रादशमूलवलपलैः ॥
कथितैः श्लक्ष्णपिष्टैस्तु प्रियङ्गुघनसैन्धवैः ॥ ४७ ॥
शतपुष्पावचाकृष्णायचानीकुष्ठविल्वजैः ॥

सगुडैरक्षमात्रैस्तु मदनार्धपलान्वितैः ॥ ४८ ॥

क्षौद्रतैलघृतक्षीरशुक्काजिकमस्तुभिः ॥

समालोढ्य च मूत्रेण दद्यादास्थापनं परम् ॥ ४९ ॥

तेजोवर्णबलोत्साहवीर्याग्निप्राणवर्धनम् ॥

सर्वमारुतरोगघ्नं वयःस्थापनमुत्तमम् ॥ ५० ॥

गुडूचीत्यादि । पलं मांसम् । शेषं प्रसिद्धम् । गुडूच्यादीनि
बलान्तानि षोडशद्रव्याणि प्रत्येकं पलमितानि, तथा मासस्यापि
षोडशपलानि, एवं सप्तदशद्रव्याणि द्वात्रिंशत्पलपरिमितानि,
मासस्य बहुलत्वाच्चतुर्गुण षट्त्रिंशदधिकशतपलप्रमाणं जलं दत्त्वा
क्वाथयेत्, ततश्चतुर्थांशावशिष्टानि द्वात्रिंशत्पलानि ग्राह्याणि,
अतः एकपुटकस्यार्थं पलाष्टकं ग्राह्यम् । प्रियङ्गुवादिद्रव्यकल्को
यथोक्तप्रमाणेन । विल्वजं विल्वफलम् । मधु पूर्ववत्, तैलघृते
पूर्ववत्, क्षीरस्य द्विपलं, शुक्काजिकमस्तुगोमूत्राणां प्रत्येकम-
र्धपलमित्येवं चतुर्विंशतिपलानि भवन्ति । द्रव्यनिक्षेपक्रम-
पूर्ववत् । तेजोवर्णेत्यादि तेजस्त्वगगतं आजकाग्निसंज्ञं पित्तम् ।
वर्णो गौरादिः । बलं मासोपचयः । उत्साहश्चैतत्सिको धर्मः ।
वीर्यं शक्तिः । प्राणा अग्नीषोमादयः । अयमपि वाते वातरोगे
च योज्यः ॥ ४७-५० ॥

कुशादिपञ्चमूलाब्दत्रिफलोत्पलवासकैः ॥

सारिवोशीरमज्जिष्ठारास्त्रारेणुपरुषकैः ॥ ५१ ॥

पालिकैः कथितैः सम्यग् द्रव्यैरेभिश्च पेषितैः ॥

शृङ्गाटकात्मगुप्तेभकेसरागुरुचन्दनैः ॥ ५२ ॥

विदारीमिसिमज्जिष्ठाश्यामेन्द्रयवसिन्धुजैः ॥

फलपञ्चकयष्ट्याह्वैः क्षौद्रक्षीरघृतासुतैः ॥ ५३ ॥

दत्तमास्थापनं शीतमम्लहीनैस्तथा द्रवैः ॥

दाहासृग्दरपित्तासृक्पित्तगुल्मज्वराजयेत् ॥ ५४ ॥

इदानीं कुपितपित्तमधिकृत्य वस्तिदानमाह—कुशादीत्यादि ।
कुशाकाशनलदर्भकाण्डेक्षव इति कुशादिपञ्चमूलम् । अर्बु-
मुस्ता, उत्पलं नीलोत्पल, रेणु पर्यटक, आत्मगुप्ता कपिक-
च्छक, श्यामा प्रियङ्गु, फलं मदनफलम् । पेषितैः पिष्टैः ।
कुशादिसप्तदशद्रव्याणि पलप्रमितानि अष्टगुणं षट्त्रिंशदधिक-
पलशतप्रमाणं जलं दत्त्वा क्वाथयेत्, ततश्चतुर्थांशावशिष्टानि
चतुर्विंशत्पलानि ग्राह्याणि, अतः एकपुटकस्यार्थं क्वाथपलाष्टकं
ग्राह्यं, शृङ्गाटकादियष्टीमधुकान्तानां पञ्चदशद्रव्याणां कल्कं पल-
त्रयप्रमाणं, 'पित्ते नातिबहु क्षौद्रं' इत्युक्तत्वात् घृतस्य चत्वारि
पलानि, क्षीरस्य पलद्वयं, 'अम्लहीनैस्तथा द्रव्यैः' इत्युक्तत्वा-
न्मासरसस्यैकं पलं, इक्षुरसस्य पलद्वयं, एवं चतुर्विंशतिपलानि
भवन्ति । द्रव्याणां निक्षेपक्रमः पूर्ववत् । अयं वस्तिः पित्ते
पित्तरोगे च प्रयोज्यः । 'विदारी मिसि मज्जिष्ठा' इत्यत्र मिसि-
स्थाने विषेति केचित् पठन्ति, तत्र विषमतिविषा, विषं वा
वालकं, तोयनामत्वात् ॥ ५१-५४ ॥

१ 'पलद्वयान्' इति पा० । २ 'कृत्वा क्वाथं गृहीयात्' इति पा० ।
३ 'निक्षिप्यमाणेऽस्य क्षौद्रमित्युक्तत्वात्' इति पा० । ४ 'प्रियङ्गु-
जनसैन्धवैः' इति पा० ।

रोध्रचन्दनमञ्जिष्ठारास्त्रान्तावलर्धिमिः ॥
 सारिवावृषकाश्मर्यमेदामधुकपञ्चकैः ॥ ५५ ॥
 स्थिरादितृणमूलैश्च काथः कर्षत्रयोन्मितैः ॥
 पिष्टैर्जीवककाकोलीयुगर्धिमधुकोत्पलैः ॥ ५६ ॥
 प्रपौण्डरीकजीवन्तीमेदारेणुपरूपकैः ॥
 अभीरुमिसिसिन्धूत्थवत्सकोशीरपञ्चकैः ॥ ५७ ॥
 कसेरुशर्करायुक्तैः सर्पिर्मधुपयःप्लुतैः ॥
 द्रवैस्तीक्ष्णाम्लवज्यैश्च दत्तो वस्तिः सुशीतलः ५८
 गुल्मासृग्दरहृत्पाण्डुरोगान् सविषमज्वरान् ॥
 असृक्पित्तातिसारौ च हन्यात्पित्तकृतान् गदान् ५९

रोध्रत्यादि । अनन्ता उत्पलसारिवा । स्थिरादि लघुपञ्चमूली,
 तृणमूलं कुशादिपञ्चमूल, अभीरु शतावरी । रोध्रादितृणमूल्य-
 न्ताना त्रयोविंशतिद्रव्याणां कर्षत्रयप्रमितत्वेन सप्तदशपलानि
 कर्षाधिकानि, अष्टगुणमष्टत्रिंशदधिकशतपलप्रमाणं जलं दत्त्वा
 काथयेत्, अतः सार्धचतुर्विंशत्पलानि ग्राह्याणि, अतः एक-
 पुटकार्थे काथपलाष्टकं ग्राह्यं, जीवकादिशर्करान्तैकोनविंशतिद्र-
 व्याणां कल्कं पलत्रयप्रमाणं, मधुघृते पूर्ववत्, 'द्रवैस्तीक्ष्णाम्ल-
 वज्यैः' इत्युक्तत्वात् क्षीरमासरसेक्षुरसा पूर्ववत्, इत्येवं चतु-
 र्विंशत्पलानि भवन्ति । द्रव्यनिक्षेपक्रमः पूर्ववत् । अयमपि
 वस्तिः पित्ते पित्तरोगे च प्रयोज्यः ॥ ५५-५९ ॥

भद्रानिम्बकुलत्थार्ककोशातक्यमृतामरैः ॥
 सारिवावृहतीपाठामूर्वारग्वधवत्सकैः ॥ ६० ॥
 काथः कल्कस्तु कर्तव्यो वचामदनसर्षपैः ॥
 सैन्धवामरकुष्ठैलापिप्लीविल्वनागरैः ॥ ६१ ॥
 कटुतैलमधुक्षारमूत्रतैलाम्बुसंयुतैः ॥
 कार्यमास्थापनं तूर्णं कामलापाण्डुमेहिनाम् ॥ ६२ ॥
 मेदस्विनामनश्रीनां कफरोगाशनद्विषाम् ॥
 गलगण्डगरग्लानिश्लीपदोदररोगिणाम् ॥ ६३ ॥

कुपितकफस्य वस्तिदानमाह—भद्रेत्यादि । भद्रादिवत्सका-
 न्ताना त्रयोदशद्रव्याणां षोडशपलानि अष्टगुणमष्टाविंशत्यधिक-
 शतपलप्रमाणं जलं दत्त्वा काथयेत्, अतो द्वात्रिंशत्पलानि
 ग्राह्याणि, अतः एकपुटकस्यार्थे काथपलाष्टकं, वचादिनागरान्ताना
 दशद्रव्याणां कल्कस्य पलत्रयं, कटुतैलतिलतैलयोस्त्रीणि पलानि
 कफेऽष्टम इत्युक्तत्वात्; मधुनः पुनः षट्पलानि, यवक्षारस्यैक-
 पलं, मूत्रस्य सार्धपलं तथा काञ्जिकस्य, एवं चतुर्विंशत्पल-
 लानि । द्रव्यनिक्षेपक्रमः पूर्ववत् । अयं वस्तिः कफे कफरोगे
 च योज्यः ॥ ६०-६३ ॥

दशमूलीनिशाविल्वपटोलत्रिफलामरैः ॥
 कथितैः कल्कपिष्टैस्तु मुस्तसैन्धवदारुभिः ॥ ६४ ॥
 पाठामागधिकेन्द्राह्वैस्तैलक्षारमधुप्लुतैः ॥
 कुर्यादास्थापनं सम्यङ्ब्रूत्राम्लफलयोजितैः ॥ ६५ ॥

कफपाण्डुगदालस्यमूत्रमारुतसंगिनाम् ॥
 आमाटोपापचीश्लेष्मगुल्मक्रिमिविकारिणाम् ॥ ६६ ॥

दशमूलीत्यादि । इन्द्राहः कुटजः । दशमूलाद्यमारान्त-
 सप्तदशद्रव्याणि अष्टगुणं षट्त्रिंशदधिकशतपलप्रमाणं जलं दत्त्वा
 काथयेत्, अतश्चतुर्विंशत्पलानि ग्राह्याणि, अतः एकपुटकार्थे
 काथपलाष्टकं ग्राह्यं, मुस्तादीन्द्राह्वान्तषड्द्रव्याणां कल्कं पूर्ववत्,
 तथा तैलर्मधुनोः प्रत्येकं चत्वारि पलानि, क्षारसार्धपलं, मूत्रस्य
 सार्धपलं, तथा काञ्जिकस्य सार्धपलं, मदनफलस्य सार्धपलमि-
 त्येवं चतुर्विंशत्पलानि भवन्ति । द्रव्यनिक्षेपक्रमः पूर्ववत् ।
 अयमपि कफे कफरोगे च प्रयोज्यः ॥ ६४-६६ ॥

वृषाश्ममेदवर्षाभूधान्यगन्धर्वहस्तकैः ॥
 दशमूलबलामूर्वायवकोलनिशाच्छदैः ॥ ६७ ॥
 कुलत्थविल्वभूनिम्बैः कथितैः पलसंमितैः ॥
 कल्कैर्मदनयष्ट्याह्वपङ्ग्रन्थामरसर्षपैः ॥ ६८ ॥
 पिप्लीमूलसिन्धूत्थयवानीमिसिवत्सकैः ॥
 क्षौद्रेक्षुक्षीरगोमूत्रसर्पिस्तैलरसप्लुतैः ॥ ६९ ॥
 तूर्णमास्थापनं कार्यं संसृष्टवहुरोगिणाम् ॥
 गृध्रसीशकेराष्ट्रीलातूनीगुल्मगदापहम् ॥ ७० ॥

वृषाश्ममेदवर्षादि । निशाच्छदः शटी, पङ्ग्रन्था वचा ।
 वृषादिभूनिम्बान्तानि त्रयोविंशतिद्रव्याणि षोडशपलप्रमितानि
 अष्टाविंशत्यधिकशतपलमितं जलं दत्त्वा काथयेत्, अतो द्वात्रिं-
 शत्पलानि ग्राह्याणि, अतः एकपुटकस्यार्थे काथस्याष्टौ पलानि,
 मदनादिवत्सकान्तदशद्रव्याणां कल्कस्य त्रीणि पलानि, क्षौद्रस्य
 त्रीणि पलानि, इक्षुक्षीरगोमूत्राणां प्रत्येकं सार्धपलं, घृतस्य द्वे
 पले, तैलस्य द्वे, मासस्यार्धपलम् । संसृष्टवहुरोगिणामित्यनेन
 सन्निपातरोगप्रशमनत्वमुक्तं स्यात् । तत्र ससर्गं दोषद्वयसमु-
 दायः, सन्निपातस्तु दोषत्रयसमुदायः । तत्र ससर्गं द्वयोरे-
 कस्य प्रकर्षं प्रकल्प्य तदपेक्षया क्षौद्रलेहाद्यावापद्रव्याणि पूर्वोक्त-
 न्यायेन खबुद्ध्या परिकल्प्य प्रयोज्यानि । यदा तु संसर्गस्तु-
 ल्यप्रकर्षो भवति तदा क्षौद्रादीनां गुणदोषादिपुणवृद्ध्या विचा-
 योत्कर्षोपकर्षतया मिश्रमानेन निक्षिप्य चतुर्विंशत्पलानि
 पूरणीयानि । एवं दोषत्रयसंयोगेऽपि क्षौद्रादिद्रव्याणामुत्कर्षोप-
 कर्षं परिकल्पनीयम् ॥ ६६-६९ ॥

रास्त्रारग्वधवर्षाभूकटुकोशीरवारिदैः ॥
 त्रायमाणामृतारक्तापञ्चमूलीविभीतकैः ॥ ७१ ॥
 सवलैः पालिकैः काथः कल्कस्तु मदनान्वितैः ॥
 यष्ट्याह्वमिसिसिन्धूत्थफलिनीन्द्रयवाह्वयैः ॥ ७२ ॥
 रसाञ्जनरसक्षौद्राक्षसौवीरसंयुतैः ॥
 युक्तो वस्तिः सुखोष्णोऽयं मांसशुकवलौजसाम् ७३
 आयुषोऽग्रेश्च संस्कर्ता हन्ति चाशु गदानिमान् ॥
 गुल्मासृग्दरवीर्यसर्पमूत्रकृच्छ्रक्षतक्षयान् ॥ ७४ ॥

१ 'तथा तैलमधुनी' इति पा० ।

२ 'क्षौद्रादीनि गुणदोषतया निपुणवृद्ध्या' इति पा० ।

विषमज्वरमर्शोसि ग्रहणीं वातकुण्डलीम् ॥
जानुजङ्घाशिरोवस्तिग्रहोदावर्तमास्तान् ॥ ७५ ॥
वातासृक्शर्कराष्टीलाकुक्षिशूलोदरारुचीः ॥
रक्तपित्तकफोन्मादप्रमेहाभ्मानहृद्ग्रहान् ॥ ७६ ॥

रास्त्राग्वधेत्यादि । सवले. वलासहितैः । रसो मांसरस ।
रास्त्रादिवलान्तपोडशद्रव्याणि पलप्रमितानि अष्टगुणं जलं दत्त्वा
क्वाथयेत्, ततो द्वात्रिंशत्पलानि प्राह्याणि, अत एकपुटकस्यार्थं
क्वाथस्य पलाष्टकं, मदनादीन्द्रव्यवन्ताना पण्णा द्रव्याणा कल्कस्य
त्रीणि पलानि, स्नेहस्य निरुहणाज्जत्वादनुक्तोऽप्यत्र पट्पलप्र-
माणो निक्षेपणीयः । तथाच हारीत, —“स्नेहो गुडो मासरसः
पयासि साम्लानि मूत्रं मधु सैन्धव च । एते निरुहे विदुषा
प्रयोज्याः क्वाथश्च कल्को मदनात् फलं च” —इति । मधुन-
स्त्रीणि पलानि, रसाजनमांसरसक्षीरसौवीराणां प्रत्येकमेकपल-
मित्येवं चतुर्विंशतिपलानि भवन्ति । एष वस्ति स्वस्थानुरवि-
पयः सर्वरोगहरश्च ॥ ७५-७६ ॥

वातघ्नौषधनिःक्वाथाः सैन्धवत्रिवृतायुताः ॥
साम्लाः सुखोष्णा योज्याः स्युर्वस्तयः कुपितेऽनिले ॥

तत्र वस्तिदानमातुरविषयमाश्रित्य कथितमेव स्वस्थं प्रति पुन
सक्षेपतो वातादिविषयान् वस्तिनिर्दिशन्नाह — वातघ्नौषधनिःक्वा-
था इत्यादि । एतच्च वस्तय इत्यस्य विशेषणमत एव बहुवचनम् ।
तत्र वातघ्नौषधाना भद्रदार्वादीना पोडशपलप्रमितानामष्टगुणजले
क्वथिताना चतुर्भागावशेषेण क्वाथस्य द्वात्रिंशत्पलानि, अत एक-
पुटकस्यार्थं क्वाथपलाष्टकं, सैन्धवस्य टङ्कत्रयं, वातव्याधायुक्तस्य
त्रैवृतस्य स्नेहस्य षट्पलानि, क्षीराण्यम्लानि मूत्राणीत्यादिवर्ग-
मध्ये यानि वातहरद्रव्याणि तेषां गुडसहितस्य कल्कस्य पलत्रयं,
निरुहणाज्जत्वान्मधुन पलत्रयं, अनुक्तान्यप्यावापद्रव्याणि वात-
हराणि प्रयोज्यान्यतो मासरसस्यैकं पलं, तथा क्षीरस्य काञ्जि-
कस्य सटङ्काविकं पलमेवं चतुर्विंशतिपलानि भवन्ति । वस्तय
इति त्रिपुटचतु पुटापेक्ष बहुवचनम् । एव वक्ष्यमाणयोगेष्वपि
वाच्यम् ॥ ७७ ॥

न्यग्रोधादिगणक्वाथाः काकोल्यादिसमायुताः ॥
विधेया वस्तयः पित्ते ससर्पिष्काः सशर्कराः ॥ ७८ ॥

न्यग्रोधादिगणक्वाथा इत्यादि । न्यग्रोधादीना पोडशपलप्र-
मिताना क्वाथः पूर्ववत्, अत एकपुटकस्यार्थं क्वाथपलाष्टकं,
काकोल्यादेः कल्कीकृतस्य पलद्वयं, घृतस्य चत्वारि पलानि,
शर्कराया पलम्, एतेन काकोल्यादिपलद्वयेन शर्कराया पल-
सहितेन कल्कपलत्रयं, निरुहणाज्जत्वादनुक्तस्यापि सैन्धवस्याक्षं,
तथा मधुनोऽपि चत्वारि पलानि, ‘क्षीराण्यम्लानि मूत्राणि’
इत्यादिवर्गमध्ये यानि पित्तहरद्रव्याणि तान्यपि प्रक्षेपणीयानि,
तेनेक्षुरसस्य पलं, क्षीरस्य पादोनं पलचतुष्टयमित्येव चतुर्विंश-
तिपलानि भवन्ति ॥ ७८ ॥

आरग्वधादिनिःक्वाथाः पिप्पल्यादिसमायुताः ॥
सक्षौद्रमूत्रा देयाः स्युर्वस्तयः कुपिते कफे ॥ ७९ ॥

आरग्वधेत्यादि । आरग्वधादीनां पोडशपलप्रमिताना क्वाथः
पूर्ववत्, अत एकपुटकस्यार्थं क्वाथपलाष्टकं, पिप्पल्यादिकल्कस्य
पलत्रयं, मधुनः पट्पलानि, अनुक्तस्यापि सैन्धवस्य टङ्कत्रयं,
तथा कटुतैलस्य त्रीणि पलानि, मूत्रस्य सप्तटङ्काविकानि त्रीणि
पलानि, इत्येवं चतुर्विंशतिपलानि भवन्ति ॥ ७९ ॥

शर्करेक्षुरसक्षीरघृतयुक्ताः सुशीतलाः ॥
क्षीरवृक्षकपायाद्या वस्तयः शोणिते हिताः ॥ ८० ॥

शर्करेक्षुरसक्षीरेत्यादि । क्षीरवृक्षकपायेणाद्या स्फीता
प्रधाना इत्यर्थः । क्षीरवृक्षाणा न्यग्रोधादीना पोडशपलप्रमिताना
क्वाथ पूर्ववत्, अनुक्तमपि सैन्धवं पूर्ववत्, क्षीरादिवर्गमध्ये
कथितशोणितहरद्रव्याणा कल्कस्य पलद्वयम् अनुक्तस्यापि मधु-
नश्चत्वारि पलानि तथा च घृतस्य, शर्कराया पल तथेक्षुरसस्य,
क्षीरस्य टङ्कसप्ताधिकं पलत्रितयमानमित्येवं चतुर्विंशतिपलानि
भवन्ति । तदेव पित्तं तदेव रक्तमिति मनसि पर्यालोच्य पित्त-
मानेनायमपि वस्ति कल्पितः ॥ ८० ॥

शोधनद्रव्यनिःक्वाथास्तत्कल्कस्नेहसैन्धवैः ॥
युक्ताः खजेन मथिता वस्तयः शोधनाः स्मृताः ८१

शोधनद्रव्येत्यादि । शोधनद्रव्याणा वमनविरेचनपठिताना
क्वाथ पूर्ववत्, सैन्धवं च, तेषामेव शोधनद्रव्याणा कल्कस्य
पलद्वयं, स्नेहस्य पट्पलानि, अनुक्तस्यापि मधुनश्चत्वारि पला-
नि, क्षीरस्यैकं पलं, मूत्रस्य सार्धपलं, तथा काञ्जिकस्यापि,
इत्येवं चतुर्विंशतिपलानि भवन्ति । वस्तय शोधना स्मृता इति
सामान्यवाक्यत्वात् सामान्यवस्तिपरिभाषामानेनायं वस्तिः
परिकल्पितः, तथा वक्ष्यमाणा अपि कल्पनीया, वातादिविशेषं
च वीक्ष्य विशेषमानेन च प्रयोज्याः ॥ ८१ ॥

त्रिफलाक्वाथगोमूत्रक्षौद्रक्षारसमायुताः ॥
ऊपकादिप्रतीवापा वस्तयो लेखनाः स्मृताः ॥ ८२ ॥

त्रिफलाक्वाथेत्यादि । त्रिफलाक्वाथः पूर्ववत्, गोमूत्रस्य च
पलत्रयं, निरुहणाज्जत्वादनुक्तस्यापि सैन्धवस्याक्षं, क्षौद्रस्य चत्वारि
पलानि, यवक्षारस्य कर्षत्रयं, तथा निरुहणाज्जत्वात् स्नेहः प्राप्त-
स्ततो लेखनीयस्य कटुतैलस्य षट्पलानि पलानि, ऊषकादिद्र-
व्याणा पलद्वयमित्येवं चतुर्विंशति ॥ ८२ ॥

बृंहणद्रव्यनिःक्वाथाः कल्कैर्मधुरकैर्युताः ॥
सर्पिर्मांसरसोपेता वस्तयो बृंहणाः स्मृताः ॥ ८३ ॥

बृंहणेत्यादि । बृंहणद्रव्याणा विदारीगन्धादीना क्वाथ पूर्व-
वत्, कल्कैरित्यादिना काकोल्यादीना कल्कपलद्वयं, मधुन पूर्व-
वत्, घृतस्य पट्पलानि, सैन्धव पूर्ववत्, मासरसस्य सप्तटङ्का-
धिकं पलत्रयमित्येव चतुर्विंशतिपलानि ॥ ८३ ॥

चटकाण्डोच्चटाक्वाथाः सक्षीरघृतशर्कराः ॥
आत्मगुप्ताफलावापाः स्मृता वाजीकरा नृणाम् ८४

१ ‘एतान्यनुक्तान्यपि दापयेत् शुक्त्या निरुहे मदनात्फलं च’ इति
पा० ।

अन्ये तु वृद्धसुश्रुताध्यायिन उक्तेष्वनाद्यर्थमौषधान्यत्र पठन्ति
—एरण्डबीजमित्यादि । एतानि एरण्डबीजेल्यादिश्लोकत्रयेण
पठितान्यौषधानि उक्तेष्वनाद्यर्थं कल्कावापरूपतया, वातादिव-
स्त्युक्तकल्कावापेषु कुशाग्रवुद्धिना दोष मानं च विमृश्य अनुचि-
तपरित्यागोचितस्वीकारेण समवेतानि कार्याणि यथा मात्राधिको
मिथ्यामात्रायुक्तश्च वस्तिर्न भवतीति जेजटाचार्यः । गयी तु
दद्यादित्यादिक यापनवस्तिविषयं मन्यते । तेषां तु द्विविधं
प्रयोजनं—स्वस्थस्य वाजीकरणं रसायनहेतुत्वं चेत्येकम्, अपर-
ञ्च धातुगतदोषहरणं, तत्र धातुगतदोषाणामुक्तेः शनाभावात्
तदुक्तेः शनाद्यर्थमिदमुक्तमित्यर्थः । एते चोक्तेः शनाद्यर्थमेरण्ड-
बीजेल्यादिश्लोकत्रयेण कल्कावापा यथाक्रममुक्ताः । अन्ये तु
हीनसत्त्वबलकालद्रव्यविकारेषु कोष्ठविशेषे च मृदवो वस्त्यो
देयाः, तैश्चाप्युक्तेः शने दोषाणां हरणं, शेषस्य तु दोषस्य शमन-
मित्याहुः ॥ ९३-९५ ॥

नृपाणां तत्समानानां तथा सुमहतामपि ॥
नारीणां सुकुमाराणां शिशुस्थविरयोरपि ॥ ९६ ॥
दोषनिर्हरणार्थाय बलवर्णोदयाय च ॥
समासेनोपदेक्ष्यापि विधानं माधुतैलिकम् ॥ ९७ ॥
यान्त्रीभोज्यपानेषु नियमश्चात्र नोच्यते ॥
फलं च विपुलं दृष्टं व्यापदां चाप्यसंभवः ॥ ९८ ॥
योज्यस्त्वतः सुखेनैव निरुहक्रममिच्छता ॥
यदेच्छति तदैवैष प्रयोक्तव्यो विपश्चिता ॥ ९९ ॥

अर्थ के ते मृदवो वस्त्य इति पृष्ठो विषयनिर्देशपूर्वं तानेव
निर्दिशन्नाह—नृपाणामित्यादि । तत्समाना राजतुल्यपुरुषाणां
वागिज्यव्यवहारिणा वार्धुपिकाणाम् । शिशुस्थविरयोर्बालवृ-
द्धयोः । दोषनिर्हरणार्थाय स्वस्थेऽपि कालकृतदोषनिर्हरणार्थाय,
बलवर्णोदयाय च अपेतसकलदोषस्येत्यर्थः । नियमो निषेधः ।
यत्र माधुतैलिकविधाने । यदेच्छतीति यदा यस्मिन् काले
शातुर इच्छति तदा तस्मिन् काले विपश्चिता वैद्येन एष वस्ति-
प्रयोक्तव्यः, एतेन सार्वकालिकत्वमुक्तं भवति ॥ ९६-९९ ॥
मधुतैले समे स्यातां काथश्चैरण्डमूलजः ॥
पलार्थं शतपुष्पायास्ततोऽर्धं सैन्धवस्य च ॥ १०० ॥
फलेनैकेन संयुक्तः खजेन च विलोडितः ॥
देयः सुखोष्णो मिषजा माधुतैलिकसंज्ञितः ॥ १०१ ॥

मधुतैले समे स्यातामित्यादि । पादहीना सर्वे एव माधुतैलिकाः,
ततश्च तथा कल्पनीया यथा नव प्रसृता भवन्ति, मधुतैलयो
प्रसृत्याध्वतारो द्विर्षाधिकाः, एरण्डमूलकपायस्य तावन्त एव,
शतपुष्पाऽर्धपल, सैन्धवस्य कर्प, मदनफल चैकमित्येव नवप्र-
सृता भवन्ति । अनया कल्पनया सर्वे एव माधुतैलिका कल्प-
नीया इति जेजटाचार्यः । गयी तु 'पलेनैकेन संयुक्तः' इति प-
ठितं गृह्यमाणं न मासमन्त्रादिना पूरणं करोति । एव-
मप्येव ननु नव प्रसृता पूरणीया इत्याह ॥ १०० ॥ १०१ ॥

१ 'माधुतैलिकसंज्ञितः' इति निर्दिशन्नाह इति पा० ।

वचामधुकैतलं च काथः सरससन्धवः ॥

पिप्पलीफलसंयुक्तो वस्तिर्युक्तरथः स्मृतः ॥ १०२ ॥

वचामधुकैत्यादि । वचासैन्धवपिप्पलीमदनफलानां प्रत्येकं
कार्षिका भागाः, मधुतैलयोश्चत्वारः प्रसृताः कर्षद्वयाधिकाः,
एरण्डमूलकाथस्तावन्मात्र एव; इति युक्तरथाभिधानो माधुतै-
लिक ॥ १०२ ॥

सुरदारु वरा रास्ना शतपुष्पा वचा मधु ॥

हिङ्गुसैन्धवसंयुक्तो वस्तिर्दोषहरः स्मृतः ॥ १०३ ॥

सुरदार्वित्यादि । सुरदारुवरारास्नाशतपुष्पावचाहिङ्गुसैन्धवानां
तुल्यमानेनैक पलं, मधुतैलयोः कर्षद्वयाधिकांश्चैकं पलानि,
एरण्डमूलकाथस्तावन्मात्र एव । एवं दोषहराभिधानो माधुतै-
लिक, केचिदत्र हिङ्गुस्थाने विडं पठन्ति ॥ १०३ ॥

पञ्चमूलीकषायं च तैलं मागधिका मधु ॥

वस्तिरेष विधातव्यः सशताहः ससैन्धवः ॥ १०४ ॥

पञ्चमूलीकषाय इत्यादि । पञ्चमूलीकषायस्य कर्षद्वयाधिकानि
अष्टौ पलानि, मधुतैले अपि तावन्मात्रे, मागधिकाशताहसै-
न्धवानामेक पलं, अयं च पाञ्चमूलिको माधुतैलिकः ॥ १०४ ॥

यवकोलकुलत्थानां काथो मागधिका मधु ॥

ससैन्धवः सयष्ट्याहः सिद्धवस्तिरिति स्मृतः ॥ १०५ ॥

यवकोलकुलत्थानां पूर्ववत् काथः, मधुतैलेऽपि पूर्ववत्,
मागधिकासैन्धवयष्ट्याहानामेकं पलम् । सिद्धवस्त्यभिधानोऽयं
माधुतैलिकः । पञ्चाप्येते माधुतैलिका उक्ता ॥ १०५ ॥

मुस्तापाठामृतातिकावलारास्नापुनर्नवाः ॥

मक्षिष्टारग्वधोशीरत्रायमाणाख्यगोक्षुरान् ॥ १०६ ॥

पालिकान् पञ्चमूलाल्पसहितान्मदनाष्टकम् ॥

जलाढके पचेत् काथं पादशेषं पुनः पचेत् ॥ १०७ ॥

क्षीरार्धाढकसंयुक्तमाक्षीरात् सुपरिस्तुतम् ॥

पादेन जाङ्गलरसस्तथा मधु घृतं समम् ॥ १०८ ॥

शताह्वाफलनीयष्टीवत्सकैः सरसाञ्जनैः ॥

कार्षिकैः सैन्धवोन्मिश्रैः कल्कैर्वस्तिः प्रयोजितः ॥ १०९ ॥

वातासृग्मेहशोफार्शोगुल्ममूत्रविबन्धनुत् ॥

विसर्पज्वरविड्भङ्गरक्तपित्तविनाशनः ॥ ११० ॥

वलयः संजीवनो वृष्यश्चक्षुष्यः शूलनाशनः ॥

स्थापनानामयं राजा वस्तिर्मुस्तादिको मतः ॥ १११ ॥

माधुतैलिकस्याग्रतो गयदासाचार्यमते मुस्तादिस्थापनवस्ति-
र्नास्ति, जेजटाचार्यस्तु मुस्तादिस्थापनवस्तिं पठति व्याख्यानयति
च, तथाख्यानाभिप्रायेण मयाऽप्यसौ व्याख्यायते—मुस्ता-
पाठेत्यादि । मुस्तादीनि पञ्चमूलाल्पसहितान्यष्टादशपलानि, ततो
मदनस्याष्टमि फलैर्द्विपलमित्येव विंशतिपलप्रमितानि जला-
ढकेऽष्टाविंशत्यविकृशतपलप्रमिते पचेत्, ततो द्वात्रिंशत्पलप्र-

१ 'क्षीरप्रत्येन संयुक्तः क्षीरत्रये परिस्तुतम्' इति पा० ।

मितः काथोऽवशिष्टो भवति, ततस्तं काथं पादशेषं क्षीरार्धक-
कसंयुक्तं दुग्धस्य चतुःषष्टिपलोपेतं पुनः पचेत्तावथावत् क्षीराव-
शेष प्रस्थद्वयं चतुःषष्टिपलानि भवति, पादेन प्रस्थस्याष्टौ पलानि
मासरसस्य, एवं द्वाप्तसप्ततिपलानि भवन्ति । अतो मध्यादेकस्य
पुटस्यार्थं चतुर्विंशतिपलानि ग्राह्याणि; तत्र मधुनः प्रसृतः सार्धः,
घृतस्य तावदित्येवं षट्पलानि क्षिप्यन्ते, शताह्वादीनां षड्द्र-
व्याणां कर्षप्रमितानां कल्कस्य सार्धं पलं, निरुहार्जत्वात्मन-
मदन-फलस्यार्धपलमेव कल्कस्य प्रसृतो भवतीत्येकस्मिन् पुटके
द्वात्रिंशत्पलप्रमितप्रस्थो भवति; एवमपरमपि पुटकद्वय करणीयं,
एवं पुटकत्रयस्यार्थं षण्णवतिपलानि भवन्ति । अयं मुस्तादि-
स्थापनवस्तिर्जेल्लटाचार्येण तन्त्रान्तरोक्तमध्यमानेन कल्पित ।
तथा च पराशरः,—“निरुहस्य प्रमाणं तु प्रस्थं पादोत्तरं
स्मृतम् । मध्यमं प्रस्थमुद्दिष्टं हीनं च कुडवास्त्रयः”—इति । गू-
ढपदभङ्गटिप्पणकारेण पुनरन्यथा व्याख्यातम् । तथाहि,—
“मुस्तादिद्रव्याणां पालिकान् भागान् द्रवत्वाद्भिगुणया कल्पनया
जलस्याढके अष्टाविंशत्यधिके पलशते पक्त्वा पादशेषं द्वात्रिं-
शत्पलप्रमाणं क्षीरार्धककसंयुक्तं पुनः पचेत्तावत्क्षीरशेषं चतुः-
षष्टिपलानि भवन्ति । ततश्च सपादप्रस्थे जाङ्गलरसस्य पञ्च पलानि,
मधुघृतं पृथक् सार्धं द्विपलसमितं, शताह्वादिकल्कस्य मदनफ-
लाष्टकेन युक्तं पलद्वयं प्रक्षिप्यैकध्वं षट्सप्तत्या पलैः पुटकत्रयं
देयम् ॥ १०६-१११ ॥

अवेक्ष्य भेषजं बुद्ध्या विकारं च विकारवित् ॥
वीजेनानेन मतिमान् कुर्याद्वस्तिशतान्यपि ॥ ११२ ॥

अवेक्ष्य भेषजमित्यादि । तत्र भेषजं व्रणज्वरादिहरं,
विकारं च व्रणज्वरादिकं वातपित्तकफसंसर्गसन्निपातजं शोणि-
तजं च । चकारेणानुक्तं कालवलादि समुच्चीयते । वातग्नौषध-
निःकाथा इत्यादिषु वस्तिपूकेन वीजेनेत्यर्थः ॥ ११२ ॥

अजीर्णे न प्रयुञ्जीत दिवास्वप्नं च वर्जयेत् ॥
आहाराचारिकं शेषमन्यत् कामं समाचरेत् ॥ ११३ ॥

अजीर्णे नेत्यादि । अन्यच्छेषमाहाराचाराश्रितं कर्म कामं
यथेष्टं समाचरेत् ॥ ११३ ॥

यस्मान्मधु च तैलं च प्राधान्येन प्रदीयते ॥
माधुतैलिक इत्येवं भिषग्भिर्वस्तिरुच्यते ॥ ११४ ॥
रथेष्वपि च युक्तेषु हस्त्यंश्चे चापि कल्पिते ॥
यस्मान्न प्रतिपिद्धोऽयमतो युक्तरथः स्मृतः ॥ ११५ ॥
वल्लोपचयवर्णानां यस्माद् व्याधिशतस्य च ॥
भवत्येतेन सिद्धिस्तु सिद्धवस्तिरतो मतः ॥ ११६ ॥
सुखिनामल्पदोषाणां नित्यं स्निग्धाश्च ये नराः ॥
मृदुकोष्ठाश्च ये तेषां विधेया माधुतैलिकाः ॥ ११७ ॥

विशेषसंज्ञया माधुतैलिकानाह—यस्मान्मधु च तैलमित्यादि
॥ ११४-११७ ॥

मृदुत्वात् पादहीनत्वादकृत्स्नविधिसेवनात् ॥
एकवस्तिप्रदानाच्च सिद्धवस्तिष्वयन्त्रणा ॥ ११८ ॥
इति सुश्रुतसंहितायां चिकित्सास्थाने
निरुहक्रमचिकित्सितं नामाष्ट-
त्रिंशोऽध्यायः ॥ ३८ ॥

कसादेते नियन्त्रणास्तदाह—मृदुत्वादित्यादि । मृदुवीर्य-
रौषधैः कल्पितो मृदुः । पादहीनत्वादिति पादेन हीनः पादाभ्यां
वा हीनः, ततश्च पादहीना नव प्रसृता भवन्ति, पादाभ्यां हीनाः
षट्प्रसृता भवन्ति । अकृत्स्नविधिसेवनादिति वमनादिसंस्कारव-
र्जनात् । एकवस्तिप्रदानाचेति एकपुटकप्रदानात्; ‘एकाहं प्रणि-
धानाच्च’ इति केचित् पठन्ति, एकाहमेव प्रणिधानं वस्तिदान-
मित्यर्थः । परं कालैककृते दोषकोपे कदाचित् सम्यग्निरुहल-
क्षणमनवेक्ष्य द्वित्र्यादिवस्तिदानमपीति पाठविशेषाद्विशिष्टोऽर्थः,
अतो ‘नैकाहप्रणिधानात्’ इत्यपरे पठन्ति; तत्र शोधननिरुह-
वदेकाहमेव प्रणिधानं नास्त्येव, किं तर्हि साधारणत्वात् सम-
धातुषु वाजीकरणादावसकृद्दानमपीति ॥ ११८ ॥

इति श्रीडल्हनविरचिताया निबन्धसंग्रहाख्यायां सुश्रुतव्या-
ख्याया चिकित्सास्थानेऽष्टत्रिंशत्तमोऽध्यायः ॥ ३८ ॥

एकोनचत्वारिंशत्तमोऽध्यायः ।

अथात आतुरोपद्रवचिकित्सितं व्याख्यास्यामः १
यथोवाच भगवान् धन्वन्तरिः ॥ २ ॥

अथात इत्यादि । उपद्रवन्तीत्युपद्रवा रोगाः, आतुरस्योप-
द्रवा आतुरोपद्रवा, ते चात्र प्रायेण पञ्चकर्मनिमित्ता व्यापदः,
तेषां चिकित्सितं कारणगुणप्रत्यनीकं विधानम् । ‘आतुरोप-
द्रवचिकित्सितम्’ इति केचित् पठन्ति । स्नेहादीनां निरुहान्ता-
नामुपक्रमाणामन्तेऽग्निमान्द्यमेवावश्यम्भावि, तत्सन्धुक्षणार्थं
पेयादिससर्जनोपदेशाय वर्ज्यानां च क्रोधादीनां प्रजापराधात्
करणे तज्ज्व्याधिप्रशमनाय आतुरोपद्रवचिकित्सिताभिधानम्
॥ १ ॥ २ ॥

स्नेहपीतस्य वान्तस्य विरिक्तस्य मृतासृजः ॥
निरुहस्य च कायाग्निर्मन्दो भवति देहिनः ॥ ३ ॥
सोऽन्नैरत्यर्थं गुरुभिरुपयुक्तैः प्रशाम्यति ॥
अल्पो महद्भिर्बहुभिश्छादितोऽग्निरिवेन्धनैः ॥ ४ ॥
स चाल्पैर्लघुभिश्चाग्नैरुपयुक्तैर्विबर्धते ॥
काष्ठैरण्णभिरल्पैश्च सन्धुक्षित इवानलः ॥ ५ ॥

इदानीं स्नेहपानपूर्वकपञ्चकर्मणां सोपपत्तिरुक्तमकरणाद् व्या-
पदां निवारणमुपरिज्ञाह—स्नेहपीतस्येत्यादि । निरुहस्य चेति
चकारेणानुवातितमनुक्तं समुचिनोति । ननु स्नेहपानादयोऽनलप्र-
बोधरेतव इत्युक्त्वात् कथं तैर्मन्दोऽग्निर्भवति देहिनः ? उच्यते,
तत्काल एव मन्दः, क्रमेण तु तेन दीप्तो भवतीति न दोषप्र-

सङ्गः । तस्य क्रमेण यथा प्राकृतावस्थापन्नत्वं भवति तथा निर्दिशन्नाह—सोऽर्चरित्यादि ॥ ३-५ ॥

हृतदोषप्रमाणेन सदाऽऽहारविधिः स्मृतः ॥

तत्रोक्तप्रमाणकारणमुद्दिशन्नाह—हृतदोषेत्यादि ॥—

त्रीणि चात्र प्रमाणानि प्रस्थोऽर्धाढकमाढकम् ॥६॥

तत्रावरं प्रस्थमात्रं द्वे शेषे मध्यमोत्तमे ॥

तदेव कतिविधं कियत्प्रमाणमित्याह—त्रीणि चात्रेत्यादि ॥ ६ ॥—

प्रस्थे परिश्रुते देया यवागूः स्वल्पतण्डुला ॥ ७ ॥

द्वे चैवार्धाढके देये तिस्रश्चाप्याढके गते ॥

विलेपीमुचिताद्भक्ताच्चतुर्थांशकृतां ततः ॥ ८ ॥

दद्यादुक्तेन विधिना क्लिन्नसिक्थामपिच्छिलाम् ॥

अस्निग्धलवणं स्वच्छमुद्रयूपयुतं ततः ॥ ९ ॥

अंशद्वयप्रमाणेन दद्यात् सुस्विन्नमोदनम् ॥

ततस्तु कृतसंज्ञेन हृद्येनेन्द्रियबोधिना ॥ १० ॥

त्रीनंशान् वितरेद्भोक्तुमातुरायौदनं मृदुम् ॥

ततो यथोचितं भक्तं भोक्तुमसौ विचक्षणः ॥ ११ ॥

लावैणहरिणादीनां रसैर्दद्यात् सुसंस्कृतैः ॥

तेषु च त्रिषु दोषनिर्हरणप्रमाणेषु त्रीनेवानुक्रमान् क्रमेणाह—प्रस्थे परिश्रुते इत्यादि । प्रस्थश्चात्र सार्धत्रयोदशपलः । यवागूशब्देन पेया विवक्षिता, स्वल्पतण्डुला अष्टांशतण्डुलकृता, तदुक्ता—“पेया पिबेदुचितभक्तकृताष्टभागा त्रिर्द्विं सकृत्प्रवरमध्यजघन्यशुद्धः”—इति । यवागूरित्यत्रैकवचननिर्देशादेकवारमिति बोद्धव्यम् । द्वे चैवार्धाढके इत्यत्र द्वे पेये द्वौ वाराविति बोद्धव्यम् । तिस्रश्चाप्याढके गते इत्यत्र तिस्र पेया इति बोद्धव्यम् । विलेपीत्यादि । उचितादभ्यस्तात्तण्डुलाच्चतुर्थभागेन कृताम् । उक्तेन विधिनेति एकद्वित्रिक्रमेण । क्लिन्नसिक्थामपिच्छिलाम् । अपिच्छिला मण्डरहितां, यवागू दद्यात् ‘भिपक्’ इत्यध्याहार । अशद्वयप्रमाणेनेत्यादि । उचितादर्धभागतण्डुलात् कृतं भक्तमित्यर्थः । त्रीनंशानिति त्रिभागकल्पितं सम्यक्पक्वं धृतमण्डेन समन्वितम् । तत इत्यादि ।—ततोऽनन्तर कृतसंज्ञेन यूपेण सह आतुराय रोगिणे ओदनं भक्तमुचितं तण्डुलाशत्रयकृतं भोक्तुं वितरेद् दद्यादिति संबन्धः । अस्य श्लोकस्यादौ “त्रिभागकलितं सम्यगकृतेनाथ समितम्” इति प्रतिपुस्तकेषु पाठो दृश्यते स च न पठनीयः, जेज्जटादिनिबन्धकारैः सर्वैरपि परिहृतत्वात् । ततो यथोचितमित्यादि ।—यथोचितमिति अशचतुष्टयप्रमाणं परिपूर्णमित्यर्थः । हृतदोषप्रमाणेन-

त्यादि दद्यात् सुसंस्कृतैरित्यन्तर्ग्रन्थेनैतदुक्तं भवति—हीनशुद्धिशुद्धस्य पुरुषस्य तावत् प्रथमेऽन्नकाले उचितभक्तकृताष्टभागा पेया दद्यात्, तस्मिन्नेव दिने द्वितीयेऽन्नकाले प्रकृतिस्थाज्जरणकालोचिताद्भक्तात् चतुर्थांशेन कृतामतिपक्ततण्डुलावयवां मण्डरहितां विलेपीं दद्यात्; द्वितीयेऽहि तृतीयेऽन्नकालेऽस्निग्धलवणस्वच्छेनाकृतमुद्रयूपेणोचितादर्धभागतण्डुलकृतं सुस्विन्नमोदनं दद्यात्, तस्मिन्नेव दिने चतुर्थेऽन्नकाले हृद्येनेन्द्रियबोधिना कृतसंज्ञेन यूपेणोचिततण्डुलाशत्रयकृतमोदनं भोक्तुं दद्यात्; ततस्तृतीयेऽहि पञ्चमेऽन्नकाले लावैणहरिणादीनां सुसंस्कृतरसैरशचतुष्टयप्रमाणं भक्तं भोक्तुं दद्यात्, तृतीयेऽहि षष्ठेऽन्नकाले प्रकृतिभोजनमागच्छेत् । मध्यशुद्धिशुद्धस्य च तावदादौ द्वयोरन्नकालयोः पेया दद्यात्, द्वितीयेऽहि द्वयोरप्यन्नकालयोर्विलेपिका, तृतीयेऽहि कालद्वयेऽप्यकृतयूपं, चतुर्थेऽहि कालद्वयेऽपि कृतयूपं, पञ्चमेऽहि कालद्वयेऽपि मासरसमिततः षष्ठेऽहि प्रकृतिभोजनमागच्छेत् । उत्तमशुद्धिशुद्धस्य च तावत् प्रथमेऽहि द्वयोरप्यन्नकालयोः पेयां दद्यात्, द्वितीयेऽहि प्रथमेऽन्नकाले पेया, द्वितीये विलेपिका; तृतीयेऽहि द्वयोरप्यन्नकालयोर्विलेपिका; चतुर्थेऽहि द्वयोरप्यन्नकालयोरकृतयूपं, पञ्चमेऽहि प्रथमेऽन्नकालेऽकृतयूपं, द्वितीयेऽन्नकाले कृतयूपः षष्ठेऽहि द्वयोरप्यन्नकालयोः कृतयूपं, सप्तमेऽहि द्वयोरप्यन्नकालयोर्मासरस, अष्टमेऽहि प्रथमेऽन्नकाले मासरसम्, अतोऽष्टमदिवसस्य द्वितीयेऽन्नकाले प्रकृतिभोजनमाहरेत् । गयी तु हीनशुद्धौ प्रथमेऽन्नकाले उचिततण्डुलाष्टभागकृता पेया, द्वितीयेऽन्नकाले तूचिततण्डुलचतुर्थभागकृता विलेपी, तृतीयेऽन्नकाले तूचिततण्डुलार्धभागकृतेन भक्तेन सह दकलावणिको यूपो रसो वा यथादोषं, चतुर्थेऽन्नकाले तूचिततण्डुलभागत्रयकृतेन भक्तेन सह कृतसङ्गो यूपः पिप्पलीशृङ्गवेरसिद्ध कृतो रसो वा यथादोषं, ततो यथोचितं परिपूर्णभक्तं सुसंस्कृतेन रसेन यूपेण वा देयमिति तृतीये दिने प्रकृतिभोजनम् । एवं मध्यमोत्तमशुद्धौ पेयादीनां द्वित्रिकालदानेन यथाक्रमं पञ्चमे सप्तमे च दिने प्रकृतिभोजनम् । उक्तं च,—“पेया विलेपीमकृतं कृतं च यूपं रसं त्रीनुभयं तथैकम् । क्रमेण सेवेत विशुद्धकायः प्रधानमध्यावरशुद्धिशुद्धः—” इति ॥ ७-११ ॥—

हीनमध्योत्तमेष्वेव विरेकेषु प्रकीर्तितः ॥ १२ ॥

एकद्वित्रिगुणः सम्यगाहारस्य क्रमस्त्वयम् ॥

उक्तमेवानुक्रमं नियमयन्नाह—हीनेत्यादि । प्रस्थे परिश्रुते हीनो विरेकः, तस्मिन् पेयादिक्रम एकैकमन्नकालं देयः; अर्धाढके परिश्रुते मध्यो विरेकः, तस्मिन् पेयादिः प्रत्येकं द्वौ द्वावन्नकालौ देयः; आढके परिश्रुते उत्तमो विरेकः, तस्मिन् पेयादिः प्रत्येकं त्रीन्निन्नकालान् देयः । एषु पूर्वोक्तेषु हीनादिविरेकेषु हृतदोषमानापेक्षया एकद्वित्रिगुणोऽयमाहारक्रमः सम्यक् प्रकीर्तितः, ततो मिथ्याहीनातियोगेनासम्यगित्यर्थः । एतदुक्तं भवति—

१ ‘अत्रैव क्रमव्यतिरेके दोषमन्वये च गुण निर्दिशन्नाह’ इति पा० ।

२ ‘तत्रानुक्रमप्रमाणकारणमुद्दिशन्नाह’ इति पा० । ३ ‘अस्निग्धलवणं स्वच्छमुद्रयूपयुतां’ इति पा० । ४ ‘तण्डुलरहितां’ इति पा० । ५ ‘सष्ट तमण्डेन’ इति पा० ।

हीने विरेके चतुर्भिरजकालैः सायंप्रातिकभोजनाभ्यां ह्यहं, मध्ये तद्विगुणेन चतुरहं, उत्तमे तत्रिगुणेन षडहमिति ॥ १२ ॥—

कफपित्ताधिकान्मद्यनित्यान् हीनविशोधितान् ॥ १३ ॥
पेयाऽभिष्यन्दयेत्तेषां तर्पणादिक्रमो हितः ॥

इदानीं क्वचिद्विषये पेयादिक्रमनिषेधमाह—कफेत्यादि । ये कफपित्ताधिकास्तथा मद्यनित्यास्तान् हीनविशोधितान् पेयाऽभिष्यन्दयेत् अभिष्यणस्रोतस्कान् कुर्यात्, अतस्तेषां हीनशोधितानां तर्पणादिक्रमो हितः । तत्र प्रथमेऽजकाले तर्पणं लाजसक्तुभिः कार्यं, ततो यूषभक्तादिकमिति । तन्त्रान्तरे चोक्तम्—“सुतात्पित्तश्लेष्माण मद्यपं वातपैत्तिकम् । पेया न पाययेत्” इत्यादि । ननु तर्पणादिक्रमस्वीकारे हीनविरेके प्राक्प्रतिपादितस्य पेयादिक्रमस्य नैरर्थक्यम् ? उच्यते—कफपित्ताधिकमद्यनित्यौ परित्यज्यान्त्र हीनविरेके पेयादिक्रम इति ॥ १३ ॥—

वेदनालाभनियमशोकवैचित्त्यहेतुभिः ॥ १४ ॥
नरानुपोषितांश्चापि विरिक्तवदुपाचरेत् ॥

इदानीमशुद्धेऽपि क्वचिदग्निमान्द्यहेतौ संक्षेपार्थं संशोधनोक्तसंसर्जनानुक्रममतिदेशेन निर्दिशन्नाह—वेदनालाभनियम इत्यादि । वेदनाया लाभो वेदनालाभः, अलाभ इष्टस्येति केचिदाचक्षते, लाभोऽनिष्टस्येत्यन्ये, नियम उपवासादि, वैचित्त्यमुन्मादादि; एतैर्हेतुभिरुपोषिताञ्जरान् विरिक्तवदुपाचरेत् । तत्रापि लङ्घनमानेन हीनमभ्योत्तमाभिहितेन व्यहं चतुरहं षडहमेवाजसंसर्जनम् ॥ १४ ॥—

आढकार्धाढकप्रस्थसंख्या ह्येषा विरेचने ॥ १५ ॥
श्लेष्मान्तत्वाद्विरेकस्य न तामिच्छति तद्विदः ॥
एको विरेकः श्लेष्मान्तो न द्वितीयोऽस्ति कश्चन १६

प्राक्प्रतिपादितप्रस्थार्धाढकादिसंख्याया विरेकैकविषयत्वं प्रतिपाद्य कारणमुखेन निराकुर्वन्नाह—आढकार्धाढकेत्यादि । अश्वधिष्ठानसंज्ञादल्यर्थमग्निमान्द्यहेतौ विरेचन एवाढकादिसंख्या, वमेनास्थापनयोस्त्वश्वधिष्ठानानभिभवेन तादृशाग्निमान्द्याभावान्माननियमो नास्ति, अत एव तदहरेव वमने कुलत्थमुद्रयूषभोजनं, आस्थापने मांसरसभोजनमनुवासनं च । एतन्मतं निरस्यन्नाह—श्लेष्मान्तत्वादित्यादि । अयमभिप्रायः—विरेचनं निःशेषपित्तनिर्हरणाय प्रयुज्यते, निःशेषपित्तनिर्हरणं च तदैवानुमीयते यदा पित्तप्रवर्तनानन्तरं तत् परदेशस्थ आमरूपः कफः प्रवर्तते; तस्मात् कफान्तिकलाद्विरेकस्य ता प्रस्थादिका संख्या विरेचनविदो नेच्छन्ति । एतेन वैगिकोऽपि निराकृतः, लैङ्गिकः पुनरेकान्तेन विशुद्ध एव । यतो लैङ्गिकेऽपि कफान्तिकत्वमस्ति । तथाच—‘वमने प्रसेकौषधकफपित्तानिलाः क्रमेण गच्छति, एवमेव विरेचने पुरीषपित्तौषधकफा’ इति । अतो वैगिकमानिकौ विरेकौ गौणतया प्रतिपादितौ क्वचिद्वालयवस्थावशात् प्रयुक्तौ कर्तव्यौ । मुख्यः पुनरेकः

कफान्तिक एवेत्याह—एको विरेक इत्यादि । न द्वितीयोऽस्तीति तृतीयस्य पुन का कथा, एवं वमनमप्येकमेव । तथाच भोजः,—“तस्मान्मतिमता नित्यमात्मानं परिरक्षता । पित्तान्त वमनं स्थाप्य कफान्तं च विरेचनम्”—इति ॥ १५ ॥ १६ ॥

बलं यत्रिविधं प्रोक्तमतस्तत्र क्रमस्त्रिधा ॥
तत्रानुक्रममेकं तु बलस्थः सकृदाचरेत् ॥ १७ ॥
द्विराचरेन्मध्यबलस्त्रीन् वारान् दुर्वलस्तथा ॥
केचिदेवं क्रमं प्राहुर्मन्दमध्योत्तमाग्निषु ॥ १८ ॥

एवं तर्हि तदाश्रयाजसंसर्जनत्रित्वमपि नास्तीति प्रकारान्तरेणैवाजसंसर्जनत्रित्वं तदाश्रयं दर्शयन्नाह—बलं यत्रिविधमित्यादि । बलमत्रोपचयलक्षणमेव । यस्मात् प्रागेक एव विरेक उपवर्णित, अतस्त्रिविध आहारक्रमो बल यत्रिविधं प्रोक्तं तत्र ज्ञेय । तत्र त्रिविधेऽपि बले सर्वत्र त्रिविधमप्यजसंसर्जन प्राप्नोति; क्वचित् कंचिन्निर्दिशन्नाह—तत्रानुक्रममित्यादि । तत्रैव मतान्तरं दर्शयन्नाह—केचिदेवमित्यादि ॥ १७ ॥ १८ ॥

संसर्गेण विवृद्धेऽग्नौ दोषकोपभयाद्भजेत् ॥
प्राक् स्वादुतिकौ स्निग्धाम्ललवणान् कटुकं ततः १९
स्वाद्वम्ललवणान् भूयः स्वादुतिकावतः परम् ॥
स्निग्धरूक्षान् रसांश्चैव व्यत्यासात् स्वस्थवततः २०

अतः परं क्रमेणैव कृतसंसर्गस्य रसावधारणक्रममाह—संसर्गेत्यादि । अजसंसर्जनक्रमविवृद्धेऽग्नौ दोषकोपभयात् स्निग्धान् मधुराम्ललवणान्, रूक्षान् कटुतिक्तकषायान् रसान्, व्यत्यासात् विपर्ययात्, एवमत्रोक्तपरिपाद्या भजेत् । तत्र प्रवृद्धाग्निहेतुवातपित्तस्यावजयार्थमग्नेः समीकरणार्थं च पूर्वं स्वादुतिकौ, ततो वातकफावजयार्थमग्नेः सन्धुक्षणार्थं च व्यत्यासादिति प्रागुक्तप्रत्यनीकान् स्निग्धाम्ललवणकटुकान् । ततश्चाम्ललवणकटुकजनितपित्तवातावजयार्थं स्वादुतिकौ, ततो भूय कषायकटुकौ, ततोऽन्योन्यप्रत्यनीकरसानां स्निग्धरूक्षयोर्व्यत्यासादुपयोगेन प्रकृतिगो भवेत् । वृद्धवाग्भट्टस्त्वाह—“दद्यान्मधुरहृद्यानि ततोऽम्ललवणौ रसौ । स्वादुतिकौ ततो भूय कषायकटुकौ ततः ॥ अन्योन्यप्रत्यनीकानां रसानां स्निग्धरूक्षयोः । व्यत्यासादुपयोगेन क्रमात् प्रकृतिं नयेत्” ॥ १९ ॥ २० ॥

केवलं स्नेहपीतो वा वान्तो यश्चापि केवलम् ॥
स सप्तरात्रं मनुजो भुञ्जीत लघु भोजनम् ॥ २१ ॥

पञ्चकर्माङ्गयोरेव स्नेहवमनयोर्यथोक्ताजसंसर्जननियमो नान्यत्रेति दर्शयन्नाह—केवलमित्यादि । दोषरोगसशमननिमित्त पीतस्नेहः केवल स्नेहपीतः, तथा वान्तश्च अजीर्णभुक्तादिनिमित्तं कृतवमनः । लघुभोजनं मात्राद्रव्याभ्याम् । ततोऽन्तरोक्तेनैव विधानेन स्वादादीनश्रीयात् ॥ २१ ॥

कृतः सिराव्यधो यस्य कृतं यस्य च शोधनम् ॥
स ना परिहरेन्मांसं यावद्वा बलवान् भवेत् ॥ २२ ॥

लेहपीतस्येत्याद्येकवाक्योक्तानां पञ्चानां लेहपीतादीना मध्ये
द्वयोः कृतसिराव्यधविरिक्तयोः परिहारकालं गौरवान्निर्दिशन्नाह
—कृत. सिराव्यधो यस्येत्यादि । यस्य सिराव्यध कृतः, यस्य च
शोधनं विरेचनाख्यं कृतं, तस्योभयस्यापि शोधनानन्तरं सप्तरात्रं
कृतससर्गस्य सप्ताहादूर्ध्वं परिपूर्णाहारत्वेन स्वाद्यादिरसाना क्रम-
विपर्ययाभ्यामुपसेवया रसस्य शनैः शनैर्धात्वन्तरानुक्रमतो मासेन
शुक्रत्वाच्छनैर्धलावाप्तिरुपपद्यते, अत उक्तं—स ना परिहरे-
न्मासमिति । ना पुरुषो वक्ष्यमाणं क्रोधादिकं परिहरेत् । तत्र
कस्यचिदत्यन्तक्षीणभेजलसन्तानवद्रसप्रसरणेन मासानन्तरमपि
बललाभः, कस्यचिद्दीप्ताभेः शब्दसन्तानवद्रसप्रसरणेन मासादर्वा-
गपि बललाभः स्यादत उक्तं—यावद्वा बलवान् भवेदिति २२
इयहं इयहं परिहरेदेकैकं वस्तिमातुरं ॥
तृतीये तु परीहारे यथायोगं समाचरेत् ॥ २३ ॥

चतुर्थे लेहपीतादिषु पूर्वोक्तोऽन्नससर्गकालनियमः, वस्तौ तु
तादृशो नियमो नास्ति, कथं ? दोषव्याधिवलपेक्षया वस्तेः पुनः
पुनः शीलनात्; तदुक्तं—अष्टादशाष्टदशकानित्यादि, अत एकैकं
वस्तिमुद्दिश्य विविष्टं नियमं दर्शयन्नाह ।—इयहं इयहमित्यादि ।
एकैकं वस्तिं सेवित्वा इयहं इयहं वक्ष्यमाण परिहार्यं परिहरेत् ।
तृतीये तु परीहार इत्यादि । विशेषेण परीहारे कृते सत्यन-
न्तरं चतुर्थपञ्चमदिवसादौ, यथायोगं योगानतिक्रमेण सम्यङ्गिरू-
ढानुवासितयोगलक्षणानतिक्रमेण, समाचरेद्यथासात्त्विकमुपसेवेते-
त्यर्थः । अन्ये तु व्याख्यानयन्ति—एकैकं वस्तिमनुवासनं दत्त्वा
त्रीणि त्रीण्यहानि परिहरेत्, तृतीये तु वस्तौ गते तृतीया-
दनुवासनादूर्ध्वं, यथायोगं यथावस्थमभ्यासीदनेवक्ष्य, चतुःपञ्च-
दिवसानन्तररीकृत्य, अनुवासनं योजनीयम् ॥ २३ ॥

तैलपूर्णममृद्भाण्डसधर्माणो व्रणातुराः ॥
स्निग्धशुद्धाक्षिरोगार्ता ज्वरातीसारिणश्च ये ॥ २४ ॥

शुद्धसमानधर्मिणोऽन्यानपि दृष्टान्तेनाह—तैलपूर्णमित्या-
दि । यथा तैलपूर्णमपक्रमृद्भाजनमयत्नेन चाल्यमानं विशीर्यते,
तद्वदयत्नेनोपचर्यमाणा व्रणातुरादयोऽवस्थान्तरं प्राप्यन्ते,
तस्मादेतेऽपि सशुद्धवदुपक्रम्या इति तात्पर्यार्थः ॥ २४ ॥

क्रुध्यतः कुपितं पित्तं कुर्यात्तांस्तानुपद्रवान् ॥
आयास्यतः शोचतो वा चित्तं विभ्रममृच्छति ॥ २५ ॥
मैथुनोपगमाद्घोरान् व्याधीनाप्नोति दुर्मतिः ॥
आक्षेपकं पक्षघातमङ्गप्रग्रहमेव च ॥ २६ ॥
गुह्यप्रदेशे श्वयथुं कासश्वासौ च दारुणौ ॥
रुधिरं शुक्रवच्चापि सरजस्क प्रवतते ॥ २७ ॥
लभते च दिवास्वप्नात्तांस्तान् व्याधीन् कफात्मकान्
ह्रीहोदरं प्रतिश्यायं पाण्डुतां श्वयथुं ज्वरम् ॥ २८ ॥
मोहं सदनमङ्गानामविपाकं तथाऽरुचिम् ॥
तमसा चाभिभूतस्तु स्वप्नेवाभिनन्दति ॥ २९ ॥

१ 'एकैकसिन् परिहरेद्वस्तौ वस्तौ इयह इयहम्' इति पा० ।

उच्चैः संभाषणाद्वायुः शिरस्यापादयेद्भुजम् ॥
आन्ध्यं जाड्यमजिघ्रत्वं बाधिर्यं मूकतां तथा ॥ ३० ॥
हनुमोक्षमधीमन्थमर्दितं च सुदारुणम् ॥
नेत्रस्तम्भं निमेषं वा तृष्णां कासं प्रजागरम् ॥ ३१ ॥
लभते दन्तचालं च तांस्तांश्चान्यानुपद्रवान् ॥
यानयानेन लभते छर्दिमूर्च्छाभ्रमक्लमान् ॥ ३२ ॥
तथैवाङ्गग्रहं घोरमिन्द्रियाणां च विभ्रमम् ॥
चिरासनात्तथा स्थानाच्छ्रोण्यां भवति वेदना ॥ ३३ ॥
अतिचङ्क्रमणाद्वायुर्जङ्घयोः कुरुते रुजः ॥
सक्थिप्रशोषं शोफं वा पादहर्षमथापि वा ॥ ३४ ॥
शीतसंभोगतोयानां सेवा मारुतवृद्धये ॥
ततोऽङ्गमर्दविष्टम्भशूलाध्मानप्रवेपकाः ॥ ३५ ॥
वातातपाभ्यां वैवर्ण्यं ज्वरं चापि समाश्रुयात् ॥
विरुद्धाध्यशनान्मृत्युं व्याधिं वा घोरमृच्छति ३६
असात्म्यभोजनं हन्याद्बलवर्णमसंशयम् ॥
अनात्मवन्तः पशुवद्भुजते येऽप्रमाणतः ॥
रोगानीकस्य ते मूलमजीर्णं प्राप्नुवन्ति हि ॥ ३७ ॥

पूर्वोक्तेषु लेहपीतादिषु पञ्चसु परिहार्याणामपरिहारेण किं
भवतीत्याह—क्रुध्यतः कुपितमित्यादि । तास्तानुपद्रवान् दाह-
पिपासाप्रभृतीन् । आयास्यत इत्यादि । विभ्रमं विविधं भ्रमं
समोहमदापसारोन्मादादिकं मानसं विकारम् । मैथुनोपगमा-
दित्यादि । तानेव घोरान् व्याधीन् विवृण्वन्नाह—आक्षेपकमि-
त्यादि । लभते च दिवास्वप्नात्तानित्यादि । अजिघ्रत्वं गन्धा-
ज्ञता । मूकतामवाक्त्वम् । अधिमन्थो दृष्टिरोगः । यानयानेन
लभते इत्यादि । यानयानेनाश्वादिगमनेन रथाच्च । चिरासना-
दित्यादि । असनं स्थितिभवनम् । स्थानमूर्ध्वं भवनम् । अतिच-
ङ्क्रमणादित्यादि चङ्क्रमणं परिभ्रमणम् । 'शोफं वा' इत्यत्र 'स्वापं
वा' इति पाठान्तरम् । शीतसंभोगतोयानामित्यादि । संभोगः
सक्चन्दनादीनामुपभोगः । गयी तु 'शीतसंभोगतोयाना' इत्यत्र
'शीतभोजनतोयाना' इति पठति । वातातपाभ्यामित्यादि ।
यथाक्रमं वाताद् वैवर्ण्यं, आतपप्रकुपितात् पित्ताज्वरः । विरु-
द्धाध्यशनान्मृत्युमित्यादि । पयोमत्स्यादिभोजनं विरुद्धाशनम्,
अध्यशनमजीर्णं भोजनं, ताभ्यां मरणं भयावहो रोगो वा ।
असात्म्यभोजनमित्यादि । ये अनात्मवन्तः पुरुषा अप्रमाणतः
पशुवद्भुजते ते अजीर्णं प्राप्नुवन्ति; अजीर्णं त्रिविधमामविदग्ध-
विष्टब्धभेदेन वातादिभिः, चतुर्थं रसाजीर्णं परिगृह्यते । कि-
ंविशिष्टं ? रोगानीकस्य रोगसमूहस्य मूलम् । क्रोधादिषु व्यापत्सु
आयासशोकाभ्यामेकैका, चिरासनस्थानाभ्यामप्यन्ये, शीतस-
ंभोगतोयानां सेवया पुनरेकैका, वातातपाभ्यां द्वे, तथा विरुद्धा-
ध्यशनाभ्यां द्वे, अन्याः सुबोधाः, इत्येवं पञ्चदश ॥ २५-३७ ॥

१ 'आन्ध्यं बाधिर्यमजिघ्रत्वं जडता मूकतां तथा' इति पा० ।

व्यापदां कारणं वीक्ष्य व्यापत्स्वेतासु बुद्धिमान् ॥
प्रयतेतातुरारोग्ये प्रत्यनीकेन हेतुना ॥ ३८ ॥

तासु सर्वासु संक्षेपेण चिकित्सितं निर्दिशन्नाह—व्यापदा-
मित्यादि । व्यापदामुपद्रवाणां, कारणं विप्रकृष्टं क्रोधादिकं,
सन्निकृष्टं पित्तादिकं, वीक्ष्य उपलभ्य, प्रत्यनीकेन हेतुना विप्र-
कृष्टकारणप्रत्यनीकेन उपद्रवप्रत्यनीकेन वातादिप्रत्यनीकेन वा ।
अत एव बुद्धिमद्ब्रह्मणं, बुद्धिमान् भिषगातुरारोग्यविषये
प्रयत्नं कुर्वति ॥ ३८ ॥

विरिक्तवान्तैरिणैणलावकाः

शशश्च सेव्यः समयूरतित्तिरिः ॥

सषष्टिकाश्चैव पुराणशालय-

स्तथैव मुद्रा लघु यच्च कीर्तितम् ॥ ३९ ॥

इति सुश्रुतसंहितायां चिकित्सास्थाने आतु-
रोपद्रवचिकित्सितनामैकोनचत्वारिं-

शोऽध्यायः ॥ ३९ ॥

असात्म्यभोजन बलवर्णहर प्रतिपादितं, तत् किमत्र सात्म्यं
यदपेक्षयाऽन्यदसात्म्यमिति सात्म्यमेवाह—विरिक्तवान्तैरि-
त्यादि । इह निर्दिष्टादन्यदनुपदिष्टमाह—लघु यच्च कीर्तितमिति ।
विष्किरजाङ्गलेषु शालिषष्टिकेषु मुद्रादिषु चोक्तादन्यदपि यच्च
लघु प्रोक्तं तच्च सेव्यमित्यर्थः । जेजटाचार्यस्त्वन्यथा व्या-
ख्यानयति, यथा—विरिक्तवान्तैरित्याद्यारम्भप्रयोजनं विरिक्तक-
थितविधिनियमार्थं वमनानुक्तविधिप्रापणार्थं च; यतो विरि-
क्तस्य प्रमाणपेक्षया यवाग्वादिक्रम एकशो द्विशस्त्रिशश्च विहितो
न वान्तस्य ॥ ३९ ॥

इति श्रीडल्हणविरचितायां निबन्धसंग्रहाख्यायां

सुश्रुतव्याख्यायां चिकित्सास्थाने एकोन-

चत्वारिंशत्तमोऽध्यायः ॥ ३९ ॥

चत्वारिंशत्तमोऽध्यायः ।

अथातो धूमनस्यकवलग्रहचिकित्सितं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथेत्यादि । कवलशब्देनात्र चिकित्सितसादृश्याद्गुणरूप-
प्रतिसारणे उपलक्ष्येते ॥ १ ॥ २ ॥

धूमः पञ्चविधो भवति; तद्यथा—प्रायोगिकः,
स्नेहिको, वैरेचनिकः, कासघ्नो, वामनीयश्चेति ॥ ३ ॥

तेष्वाद्यस्य धूमस्य विषयमेदप्रतिपादनाय पाञ्चविध्यमाह—
धूम इत्यादि । कासघ्नवामनीययोरत्रैवान्तर्भावान्निविध इत्यन्ये ।
तत्र प्रयोगः स्वस्थस्य सततोपयोगस्तत्र साधु प्रायोगिकः; स च
श्लेष्माणमुत्क्षेपयति, उत्क्रिष्टं चापकर्षति, शमयति वातं, स्नेह-
नविरेचनाभ्यां तुल्यत्वात् । कासहरत्वात् कासघ्नः; स पुनरु-
प-
कण्ठरोगहरोऽप्यावस्थिक एव । अभिष्यण्णशिरसि शिरो वि-

रेचयतीति विरेचनः, विरेचन एव वैरेचनः, वैरेचनः श्लेष्मा-
णमुत्क्षेपयति, रौक्ष्यात्तैक्ष्ण्यादौष्ण्याद्वैराद्याच्च । रूक्षस्य
स्नेहाय प्रभवतीति स्नेहिकः; स च वातं शमयति, स्नेहनादुप-
लेपनाच्च । वामयतीति वामनीयः, स पुनरुत्क्रिष्टकफाभिपन्नक-
ण्ठोरसः ॥ ३ ॥

तत्रैलादिना कुष्ठतगरवर्ज्येन श्लक्ष्णपिष्टेन द्वाद-
शाङ्गुलं शरकाण्डमङ्गुलिपरिणाहं क्षौमेणाष्टाङ्गुलं
वेष्टयित्वा लेपयेदेषा वर्तिः प्रायोगिके, स्नेहफलसा-
रमधूच्छिष्टसर्जरसगुग्गुलुप्रभृतिभिः स्नेहमिश्रैः स्ने-
हिके, शिरोविरेचनद्रव्यैर्वैरेचने, बृहतीकण्टकारि-
कात्रिकटुकासमर्दहिङ्गुग्विड्गुदीत्वङ्गनःशिलाच्छि-
न्नरुहाकर्कटशृङ्गीप्रभृतिभिः कासहरैश्च कासघ्ने,
स्नायुचर्मखुरशृङ्गकर्कटकास्थिशुष्कमत्स्यबलूरक-
मिप्रभृतिभिर्वामनीयैश्च वामनीये ॥ ४ ॥

तस्य पञ्चविधस्यापि दहनवाह्याश्रयधूमवर्तिसाधनद्रव्याणि
निर्दिशन्नाह—तत्रैलादिनेत्यादि । एलादिवर्गे कुष्ठतगरौ वज्र्यौ ।
तथा च निमि,—“धूमो हि वक्रकुष्ठाभ्यां विलालयति
शक्तिः । मस्तिष्कं तद्धि विष्यणं नाशाय प्रतिपद्यते”—इति ।
तस्मात् कुष्ठतगरवर्जितैर्नैलादिना लेपयेत् । शरकाण्डः शरे-
षिका । अङ्गुलिपरिणाहं कनिष्ठिकाङ्गुलिसमस्थौल्यं; अन्तयोर्ध-
ङ्गुलं विहाय वर्ति । शरकाण्डस्य सुखापकर्षणार्थं क्षौमेणाष्टाङ्गु-
लवेष्टनम् । यदेतदष्टाङ्गुलं वर्तिप्रमाणमुक्तं प्रायोगिके तदष्टवत्वा-
रिंशदङ्गुले नेत्रे ज्ञातव्यं, सर्वधूमनेत्रेभ्यः षड्भागप्रमाणा वर्तिः
कार्येति तन्त्रान्तरप्रतिपादनात् । तथा च विदेहः,—“अङ्गु-
परिणाहेन मध्ये स्थूलाऽन्तयोस्तनु । धूमनेत्रस्य षड्भागं वर्ति-
मानं प्रचक्षते—” इति (शरकाण्डस्य मान बोध्यम्) । स्नेहफल-
सारमधूच्छिष्टेत्यादि । स्नेहफलानां तिलादिशिग्रूभिर्मतीतकादिफ-
लानां, सारस्तदन्तर्गतो मज्जा । तथा नेत्रचतुर्भागेन शरेषिका
प्राह्या, एवं स्नेहिकादिषु चतुर्ध्वपि धूमेषु यथास्व नेत्रमानात्
षष्ठभागेन वर्तिप्रमाणमुक्तं भवति । प्रभृतिग्रहणेन द्राक्षासङ्ग-
कीखपुरादिकम् । शिरोविरेचनद्रव्याणि विडङ्गखरमज्जरीम-
धुशिग्रुसूर्यवल्लीपीलुपिप्पलीसिद्धार्थकसुरसार्जकप्रभृतीनि । कास-
हरैश्चेति कासहराणि गुणोपवर्णने शास्त्रे तत्प्रतिषेधे च प्रोक्तानि ।
स्नायुचर्मेत्यादि । वामनीयद्रव्याणि मदनफलादीनि संशोधनस-
शमनीयोक्तानि ॥ ४ ॥

तत्र वस्तिनेत्रद्रव्यैर्धूमनेत्रद्रव्याणि व्याख्यातानि
भवन्ति । धूमनेत्रं तु कनिष्ठिकापरिणाहमग्रे कला-
यमात्रस्रोतो मूलेऽङ्गुष्ठपरिणाहं धूमवर्तिप्रवेशस्रो-
तोऽङ्गुलान्यष्टचत्वारिंशत् प्रायोगिके, द्वात्रिंशत्
स्नेहने, चतुर्विंशतिवैरेचने, षोडशाङ्गुलं कासघ्ने
वामनीये च । एतेऽपि कोलास्थिमात्रच्छिद्रे भवतः ।
व्रणनेत्रमष्टाङ्गुलं व्रणधूपनार्थं कलायपरिमण्डलं
कुलत्थवाहिस्रोत इति ॥ ५ ॥

अत्रैव धूमनेत्रद्रव्याणि सक्षेपार्थमतिदेशेनातिदिग्गन्हाह—
तत्र वस्तिनेत्रद्रव्यैरित्यादि । वस्तिनेत्रद्रव्यं सुवर्णरूप्यत्रपुसी-
सताम्रकास्यादिभिः । अत ऊर्ध्वं नेत्रस्य दीर्घत्वच्छिद्राणां प्रमा-
णमाह—धूमनेत्रमित्यादि । कनिष्ठिकापरिणाहमिति कनिष्ठिका-
समस्थूलम् । अग्रे मुखनासिकाप्रणयनस्थाने, मूले वर्तिसवरण-
स्थाने, अङ्गुष्ठपरिणाहमङ्गुष्ठसमस्थूलम् । धूमवर्तिप्रवेशोत् इति
यावता स्रोतसा धूमवर्तिप्रवेशो भवति तावन्मात्रस्रोतस्कम् ।
मूलच्छिद्रमानं चतुर्ध्वपि प्रतिपाद्य पृथग्दैर्घ्यमानमाह—अङ्गु-
लान्यष्टचत्वारिंशदित्यादि । दशाङ्गुलं वा वामनीयमिति केचित्
पठन्ति, तच्च गयदासेन विदेहमतानुसारिणाऽऽसम्यगिति प्रति-
पादितम् । ऋजुत्रिकोषाफलितपर्वत्रयविरचितत्वं नेत्रस्य तन्त्रा-
न्तरादवगन्तव्यम् । व्रणनेत्रमष्टाङ्गुलमित्यादि । कलायपरिमण्डलं
गुटिकामुखम् ॥ ५ ॥

अथ सुखोपविष्टः सुमना ऋज्वधोदृष्टिरतन्द्रितः
स्नेहाक्तदीप्ताग्रां वर्तिं नेत्रस्रोतसि प्रणिधाय धूमं
पिवेत् ॥ ६ ॥

मुखेन तं पिवेत् पूर्वं नासिकाभ्यां ततः पिवेत् ॥
मुखपीतं मुखेनैव वमेत् पीतं च नासया ॥ ७ ॥

मुखेन धूममादाय नासिकाभ्यां न निर्हेरेत् ॥
तेन हि प्रतिलोमेन दृष्टिस्तत्र निहन्यते ॥ ८ ॥

विशेषतस्तु प्रायोगिकं घ्राणेनाददीत, स्नेहिकं मु-
खनासाभ्यां, नासिकया वैरेचनिकं, मुखेनैवेतरौ ९

अथानन्तर धूमपानविधानमाह—अथ सुखोपविष्ट इत्यादि ।
सुखोपविष्टः ऋज्वधोदृष्टिरिति कायनियमः, सुमना इति क्रोधा-
द्यपगमान्मनोनियमः । अतन्द्रितोऽनलसः । स्नेहाक्तदीप्ताग्रा-
मिति पूर्वं स्नेहाक्ता पश्चाद्दीप्ताग्रम् । मुखेनेत्यादि उभयमार्ग-
पानार्हो मुखेन पूर्वं पिवेत् पश्चाद्नासिकयेति । तदुभयपीतं
पञ्चप्रकारमप्युराप्तं मुखेन वमनीयं न कथमपि नासिक-
येति दर्शयन्नाह—मुखपीतमित्यादि । मुखेन पीतं मुखेनैव
वमेत्, नासिकयाऽपि पीतं मुखेनैव वमेत् । प्रतिलोमेन व्याप-
दमाह—प्रतिलोमेनेत्यादि । तथा च चक्षुष्येण,—“निर्वमेत्तु
मुखेनैव नासया न कथञ्चन । विलोमतो गतो धूमः कुर्या-
द्दर्शनविभ्रमम्”—इति । विशेषतस्तु प्रायोगिकमित्यादि ।
शिरोगतधर्मनीना लक्षणविशेषमाश्रित्य प्रायोगिकं घ्राणेनाद-
दीत, सामान्यतः पुनरुर शिरोरोगसम्भवानामुभयमार्गेणापि,
तन्त्रान्तरदर्शनात्, तथाच विदेह,—“प्रयोगपाने पूर्वं वा
नासया धूममाचरेत्”—इति । पूर्वं वा नासया धूममाचरेदि-
त्यनेन क्विन्मुखेनापि प्राक् पेय इत्यवगम्यते । उभयमार्गपान-
हेतुश्चक्षुष्येण दर्शितो यथा—“उर कण्ठादिरोगेषु मुखेनैव पिवे-
न्नर । शिरःकर्णाक्षिनासास्थे नासातो धूममाचरेत्”—इति ।
स्नेहिकं मुखनासाभ्यामिति कण्ठोर समाश्रिते वाते मुखेन, शि-

र समाश्रिते वाते नासया, उभयमार्गेण पानार्हो मुखेन पूर्वं पि-
वेत्पश्चाद्नासिकयेति । वैरेचनिकमिति उत्क्रिष्टकफाभिव्याप्तकण्ठो-
रसो नासया, अनुत्क्रिष्टकफः पुनर्वैरेचनिकमपि प्राग्ब्रूकेण, तथा
च वाग्भटः,—“प्राक् पिवेन्नासयोत्क्रिष्टे दोषे घ्राणशिरोगते ।
उत्क्रेशनार्थं ब्रूकेण विपरीतं तु कण्ठगे”— । मुखेनैवेति इतरौ
कासघ्नवामनीयो मुखेनैव पेयां, कासस्य वामनीयस्य च रोग-
स्योर कण्ठगत्वात् ॥ ६—९ ॥

तत्र प्रायोगिके वर्तिं व्यपगतशरकाण्डां निघाता-
तपशुष्कामद्गारेष्ववदीप्य नेत्रमूलस्रोतसि प्रयुज्य
धूममाहरेति ब्रूयात्; एवं स्नेहनं वैरेचनिकं च
कुर्यादिति । इतरयोर्व्यपेतधूमाद्गारे स्थिरे समा-
हिते शरावे प्रक्षिप्य वर्तिं मूलच्छिद्रेणान्येन शरा-
वेण पिधाय तस्मिन् छिद्रे नेत्रमूलं संयोज्य धूम-
मासेवेत, प्रशान्ते धूमे वर्तिमवशिष्टां प्रक्षिप्य
पुनरपि धूमं पाययेदादोपविशुद्धेः, एष धूमपानो-
पायविधिः ॥ १० ॥

तत्र प्रायोगिके वर्तिमित्यादि । स्थिरे अचले । समाहिते
शोभनकारितया स्थापिते । मूलच्छिद्रेणेति मूले छिद्र यस्य तेन
मूलच्छिद्रेणान्येन शरावेण । वर्तिं धूमवर्तिं चूर्णं वा ॥ १० ॥

तत्र शोकश्रमभयामर्षाण्यविपरक्तपित्तसदमू-
च्छादाहपिपासापाण्डुरोगतालुशोषच्छर्दिशिरोऽ-
भिघातोद्गारापतर्पिततिमिरप्रमेहोदराध्मानोर्ध्ववा-
तार्ता बालवृद्धदुर्बलविरिक्तास्थापितजागरितग-
र्भिणीरुक्षक्षीणक्षतोरस्कमधुघृतदधिदुग्धमत्स्यम-
द्यवागूपीतालपकफाश्च न धूममासेवेरन् ॥ ११ ॥

इदानीं धूमनर्होपदेशः—तत्र शोकश्रमभयेत्यादि । तत्र
गोकादिरिभूर्ध्ववातान्तैः सहार्तशब्दः प्रत्येकमभिसवध्यते ११
अकालपीतः कुरुते भ्रमं मूच्छं शिरोरुजम् ॥

घ्राणश्रोत्राक्षिजिह्वानामुपघातं च दारुणम् ॥ १२ ॥

अकालपीतस्य व्यापदुद्भव दर्शयन्नाह—अकालपीत
इत्यादि ॥ १२ ॥

आद्यास्तु त्रयो धूमा द्वादशसु कालेषुपादेयाः ।
तद्यथा—क्षुतदन्तप्रक्षालनस्यस्नानभोजनदिवास्व-
प्नमैथुनच्छर्दिमूत्रोच्चारहसितरुषितशस्त्रकर्मान्ते-
ष्विति । तत्र विभागो—मूत्रोच्चारक्षवथुहसितरुषित-
मैथुनान्तेषु स्नेहिकः, स्नानच्छर्दनदिवास्वप्नान्तेषु
वैरेचनिकः, दन्तप्रक्षालनस्यस्नानभोजनशस्त्रकर्मा-
न्तेषु प्रायोगिक इति ॥ १३ ॥

कः पुनर्धूमस्य पानकाल इत्याह—आद्यास्तु त्रयो धूमा
इत्यादि । रुषितं क्रोधः ॥ १३ ॥

तत्र स्नेहिको वातं शमयति, स्नेहादुपलेपाच्च;
वैरेचनः स्नेहमाणमुत्क्रेश्यापकर्षति, रौक्ष्यात्तैक्षण्या-

- १ 'स्नेहाक्ता प्रदीप्ताग्रा' इति पा० । २ 'विलोमगो ह्याशु' इति पा० ।
३ 'शिरोरोगसम्भवाना' इति पा० ।

दौर्ण्याद्वैशद्याच्च; प्रायोगिकः श्लेष्माणमुत्क्रेशय-
त्युत्क्रिष्टं चापकर्षति शमयति वातं साधारणत्वात्
पूर्वाभ्यामिति ॥ १४ ॥

तेषां प्रत्येकं कार्यमाह—तत्र स्नेहिको वातमित्यादि । कुतः
पुनरयं कफोत्क्रेशापकर्षणवातशमनानि करोतीत्याह—साधारण-
त्वादिति; साधारणत्वात् पूर्वाभ्यां स्नेहनविरेचनाभ्यां तुल्यत्वा-
दित्यर्थः ॥ १४ ॥

भवति चात्र ।

नरो धूमोपयोगाच्च प्रसन्नेन्द्रियवाङ्मनाः ॥

दृढकेशद्विजश्मश्रुः सुगन्धिविशदाननः ॥ १५ ॥

तथा कासश्वासारोचकास्योपलेपखरभेदमुखा-
स्त्रावक्षवथुवमथुकथतन्द्रानिद्राहनुमन्यास्तम्भाः
पीनसशिरोरोगकर्णाक्षिशूला वातकफनिमित्ताश्चा-
स्य मुखरोगा न भवन्ति ॥ १६ ॥

धूमोपयोगफलमाह—भवति चात्रेत्यादि । कथोऽकस्मादु-
च्छ्वासावरोधः ॥ १५ ॥ १६ ॥

तस्य योगायोगातियोगा विज्ञातव्याः । तत्र योगो
रोगप्रशमनः, अयोगो रोगाप्रशमनः, तालुग-
लशोषपरिदाहपिपासामूर्च्छाभ्रममदकर्णक्ष्वेददृष्टि-
नासारोगदौर्बल्यान्यतियोगो जनयति ॥ १७ ॥

तत्रेत्यादि । दृष्टिनासयो रोगदौर्बल्याभ्यां सवन्धः । अति-
योगो जनयतीत्यस्याग्रे 'तत्र सर्पि पाननावनाजनतर्पणानि विद-
ध्यात्' इति केचित् पठन्ति ॥ १७ ॥

प्रायोगिकं त्रींस्त्रीनुच्छ्वासानाददीत मुखनासि-
काभ्यां च पर्यायांस्त्रीश्चतुरो वेति, स्नेहिकं यावद-
श्रुप्रवृत्तिः, विरेचनिकमादोषदर्शनात्, तिलतण्डु-
लयवागूपीतेन पातव्यो वामनीयः, आसान्तरेषु
कासघ्न इति ॥ १८ ॥

प्रायोगिकादीनां पानमर्यादामाह—प्रायोगिकमित्यादि ।
मुखनासिकाभ्यामिति दोषस्थानमवेक्ष्योचितमार्गेणाददीत ।
त्रींस्त्रीनुच्छ्वासान् कति सख्याकानाददीतेत्याह—पर्यायांस्त्रीश्च-
तुरो वेति ।—पर्यायः परिपाटी, उच्छ्वासत्रयेणैकः पर्यायः,
तान् पर्यायान् त्रींश्चतुरो वा दोषपुरुषबलमवेक्ष्य; एतदुक्तं भव-
ति—त्रिमिरादानविसर्गैस्त्रीन् वाराश्चतुरो वा धूम पातव्यः ।
वाशब्दोऽत्र व्यवस्थायाम् । तेन तन्त्रान्तरव्यवस्थितोऽर्थोऽत्र
ज्ञातव्यः । तथाच धूमपानमात्राविधाने निमि —“धूमपाने तु
विज्ञेय उच्छ्वासस्त्रिगुणः कला । तिस्रः कलाश्चात्र मात्रा प्रमाणं
स्यान्निमात्रिकम् ॥ पिबेत् स्वस्थविबौ मात्रा दुर्बलस्तु कला
पिबेत् । अभिष्यण्णे प्रमाणं स्यात् प्रमाणं च पिबेद्भुजि—”
इति । स्नेहिकमित्यादि । यावदश्रुप्रवृत्तिरिति बलवति पुरुषे,
दुर्बले च प्रायोगिकवत् । तथाच भोजः,—“प्रमाणं
स्नेहिके धूमे कृशो मात्रा पिबेन्नर । बलवास्तु पिबे-

त्तावद्यावदश्रुर्न गच्छति”—इति । विरेचनिकमादोषदर्शनादिति
दोषस्य कफाख्यस्य विकृतस्य दर्शनं यावत् । अत एव तन्त्रा-
न्तरे शोधनस्यैकस्मिन् दिने त्रिश्चतुर्वा पान प्रतिपादितम् ।
तथा च तन्त्रान्तरं—“सकृत् पिबेत् स्नेहनीयं प्रयोगे सकृ-
देव च । द्विवा विरेचनीयं तु त्रिश्चतुर्वा पिबेन्नर”—
इति । विशिष्टधूमपाने पूर्वं करणीयमाह—तिलतण्डुलेत्यादि ।
वमनकाल एवाकण्ठं तिलादियवागूपीतेन वामनीयो धूम-
पातव्यो यावत् 'पित्ते कफस्यानु सुखं प्रवृत्ते' इत्यादिवाक्योक्तं
सम्यग्वाततलक्षणमिति । आसान्तरेष्विति कवलयोः कवलानां
वाऽन्तरे, अन्तर मध्यमित्यर्थः । 'आसान्ते' इत्यन्ये पठन्ति,
तथा 'भोजनस्योत्तरे' इत्यपरे पठन्ति । कासघ्नश्च विरेचनिकवत्
त्रिश्चतुर्वा यावद्विकृतकफहरणम् । तथा च चरकः,—“मुखेन
विरेचनवत् कासवान् धूममापिबेत्” ॥ १८ ॥

व्रणधूमं शरावसंपुटोपनीतेन नेत्रेण व्रणमान-
येत्, धूपानाद्वेदनोपशमो व्रणवैशद्यमास्त्रावोपश-
मश्च भवति ॥ १९ ॥

विधिरेष समासेन धूमस्याभिहितो मया ॥

नस्यस्यातः प्रवक्ष्यामि विधिं निरवशेषतः ॥ २० ॥

अतो व्रणधूपनविधानं—व्रणधूममित्यादि । समासेन सक्षे-
पेणेत्यर्थः ॥ १९ ॥ २० ॥

औषधमौषधसिद्धो वा स्नेहो नासिकाभ्यां दीयत
इति नस्यम् । तद्विविधं शिरोविरेचनं, स्नेहनं च ।
तद्विविधमपि पञ्चधा । तद्यथा—नस्यं, शिरोविरे-
चनं, प्रतिमर्शो, अवपीडः, प्रधमनं च । तेषु नस्यं
प्रधानं शिरोविरेचनं च, नस्यविकल्पः प्रतिमर्शः,
शिरोविरेचनविकल्पोऽवपीडः प्रधमनं च; ततो
नस्यशब्दः पञ्चधा नियमितः ॥ २१ ॥

नासिकाभ्यामिति द्विवचनं पुटयुग्मापेक्षया । तद्विविध-
मित्यादि । नस्यमत्र 'तत्र यः स्नेहनार्थं शून्यशिरसा' इत्यादिव-
क्ष्यमाणवाक्यप्रतिपादितं ज्ञेयम् । शिरोविरेचनद्रव्यैर्यो दीयते
स शिरोविरेचनः । प्रतिमर्शस्त्वहैवाग्रे वक्ष्यते । शतशीतस्वर-
सादीनां पिबुनाऽवपीडनादवपीडः । चूर्णस्य मुखेन नाड्या
वा प्रध्मापनात् प्रधमनम् । चकारः पुनरत्र शिरोविरेचनस्यापि
विकल्पः प्रतिमर्श इत्यनुक्तं समुच्चिनोति, तथा च दृढबलः—
“प्रतिमर्शो भवेत् स्नेहो निर्दोष उभयार्थकृतः”—इति । ततो
नस्येत्यादि । ततस्तेभ्यो विरेचनमेदेभ्यः, नस्यशब्दः नस्यमि-
त्यभिधानं, पञ्चधा पञ्चप्रकारः, नियमितो नियमेन प्रतिपादितः
प्राप्त इत्यर्थः ॥ २१ ॥

तत्र यः स्नेहनार्थं शून्यशिरसां ग्रीवास्कन्धो-
रसां च बलजननार्थं दृष्टिप्रसादजननार्थं वा स्नेहो
विधीयते तस्मिन् वैशेषिको नस्यशब्दः । तच्च देयं

घाताभिभूते शिरसि दन्तकेशश्मश्रुप्रपातदारुणकर्णशूलकर्णक्ष्वेडतिमिरस्वरोपघातनासारोगास्यशोपाववाहुकाकालजवलिलितप्रादुर्भावदारुणप्रबोधेषु वातपैत्तिकेषु मुखरोगेष्वन्येषु च वातपित्तहृद्रव्यसिद्धेन स्नेहेनेति ॥ २२ ॥

तत्र नस्यविधौ । स्नेहः सर्पिस्तैलवसामज्जारुच्यः, स च यथास्वगुणैर्वातपित्तकफहरद्रव्यैः सिद्धः, तत्र तैलं नस्ये वातकफहरं, पित्तरक्तहरं तु क्षीरसर्पिरिति ज्ञेयम् । तत्तु देयमित्यादि । तत् स्नेहिकं नस्य वातपित्तहरैर्द्रव्यैः सिद्धेन स्नेहेन देयम् । तस्य कालावधिस्तन्त्रान्तराज्ज्ञेयम् । तथाच भोजः,—“एकान्तरघ्नन्तरं वा नस्यं दद्याद्विचक्षणम् । सप्ताहं तु परं देयं विश्रान्तस्य पुनः पुनः ॥ पक्षं विंशतिरात्रं वा यावद्वा साधु मन्यते”—इति । अपरस्त्वाह—“व्यह पश्चाहमथवा सप्ताहं वा सुयन्त्रितः । परं नवाहमूर्ध्वं तु नवाहात् सात्म्यता व्रजेत् ॥ न तजस्यगुणं कुर्यात् सात्म्यत्वाद्दोषकृत् च । तस्मान्नस्यप्रयोगस्तु स्नेहिको न हितः सदा”—इति ॥ २२ ॥

शिरोविरेचनं श्लेष्मणाऽभिध्यासतालुकण्ठशिरसामरोचकशिरोगौरवशूलपीनसार्धावभेदककृमिप्रतिश्यायापसारगन्धाज्ञानेष्वन्येषु चोर्ध्वजनुगतेषु कफजेषु विकारेषु शिरोविरेचनद्रव्यैस्तत्सिद्धेन वा स्नेहेनेति ॥ २३ ॥

अथ शिरोविरेचनविषयावसर—शिरोविरेचनमित्यादि । शिरोविरेचनानि पिप्पलीविट्शिशुसिद्धार्थकापामार्गक्षवकफणिजकप्रभृतीनि । तत्र शिरोविरेचनद्रव्यैः कृतं च नस्यमवपीडाभिधानं, तत्सिद्धेनेन कृतं शिरोविरेकं; गयी तु शिरोविरेचनद्रव्यसिद्धेन स्नेहेनैव पठति ॥ २३ ॥

तत्रैतद्विविधमप्यभुक्तवतोऽन्नकाले पूर्वाह्ने श्लेष्मरोगिणां, मध्याह्ने पित्तरोगिणां, अपराह्ने वातरोगिणाम् ॥ २४ ॥

तयोर्द्वयो स्नेहिकवैरेचनिकयो कालावधारणमुद्दिशन्नाह—तत्रैतद्विविधमित्यादि । तद्विविधमपि नस्यं पूर्वाह्णमध्याह्णपराह्णेषु कफपित्तवातरोगिणा देयमिति । स्वास्थ्यवृत्तिकनस्यकालावधारणं तन्त्रान्तराज्ज्ञेयम् । तथा च वृद्धवाग्भट्टः,—“स्वस्थवृत्ते तु शीते मध्याह्ने, शरद्वसन्तयोः पूर्वाह्णे, ग्रीष्मेऽपराह्णे, वर्षाखादित्यदर्शने, पञ्चकर्माण्याचरतो वस्तिकर्मोत्तरकालमेव”—इति ॥ २४ ॥

अथ पुरुषाय शिरोविरेचनीयाय त्यक्तमूत्रपुरीषाय भुक्तवते व्यभ्रे काले दन्तकाष्ठधूमपानाभ्यां विशुद्धवक्रस्रोतसे पाणितापपरिस्विन्नमृदितगलकपोलललाटप्रदेशाय वातातपरजोहीने वैश्मन्युत्तानगायिने प्रसारितकरचरणाय किञ्चित् प्रविलम्बितशिरसे वस्त्राच्छादितनेत्राय वामहस्तप्रदेशिन्यंग्रोभ्रामितनासाग्राय विशुद्धस्रोतसि दक्षिणहस्तेन स्नेहमुष्णाम्बुना प्रतप्तं रजतसुवर्णताम्रमणिमृत्पा-

त्रशुक्तीनामन्यतमस्थं शुक्त्या पिचुना वा सुखोष्णं स्नेहमद्रुतमासिञ्चेदव्यवच्छिन्नधारं यथा नेत्रे न प्राप्नोति ॥ २५ ॥

स्नेहेऽवसिच्यमाने तु शिरो नैव प्रकम्पयेत् ॥

न कुप्येन्न प्रभाषेच्च न क्षुयान्न हसेत्तथा ॥ २६ ॥

एतैर्हि विहतः स्नेहो न सम्यक् प्रतिपद्यते ॥

ततः कासप्रतिश्यायशिरोऽक्षिगदसंभवः ॥ २७ ॥

अथानन्तरं तद्दानविधानं—अथ पुरुषायेत्यादि । स्नेहमिति स्नेहस्योपलक्षणत्वात् कल्ककाथादिकमप्यनेनैव प्रकारेण देयम् । दत्तमात्रे च यत् कर्तव्यं तत्तन्त्रान्तराज्ज्ञेयं; तथा च वृद्धवाग्भट्टः,—“दत्तमात्रे नस्ये कर्णललाटकेशभूमिगण्डमन्यास्कन्धपाणिपादतलान्यनुसुखं मर्दयेत्, शनैः शनैश्चोच्छिह्यात्”—इति ॥ २५—२७ ॥

तस्य प्रमाणमष्टौ विन्दवः प्रदेशिनीपर्वद्वयनिःसृताः प्रथमा मात्रा, द्वितीया शुक्तिः, तृतीया पाणिशुक्तिः, इत्येतास्त्रिस्तौ मात्रा यथाबलं प्रयोज्याः २८

स्नेहस्य चाल्पमध्यमोत्तमप्रमाणान्याह—तस्येत्यादि । तस्येति स्नेहस्य । अष्टाविति प्रत्येकं नासापुटयोः, एवं षोडशविन्दवः । अद्भुष्ठसमीपवर्तिन्यद्भुलि प्रदेशिनी, तत्पर्वद्वयच्युता विन्दवः । प्रथमा मात्रा हीनेत्यर्थः । मध्यमा मात्रा शुक्तिर्द्वित्रिशद्विन्दवः । उत्तमा पाणिशुक्तिश्चतुःषष्टिविन्दवः । गयी तु भोजदर्शनात् स्वस्थस्यैव प्रायोगिके नस्ये प्रत्येकं नासापुटयोरष्टौ विन्दवः, स्नेहनार्थे तद्विगुणां शुक्तिप्रमाणा इति प्रतिपादयति । तथा च भोजः,—“प्रायोगिकं स्नेहिकं च द्विविधं नस्यमुच्यते । प्रायोगिके विन्दवोऽष्टौ स्नेहिके शुक्तिरिध्यते ॥ दोषोच्छ्रायं समासाद्य दद्याद्विचित्रचतुर्गुणम्”—इति ॥ २८ ॥

स्नेहनस्यं नोपगिलेत्कथंचिदपि बुद्धिमान् ॥ २९ ॥

शृङ्गाटकमभिप्लाव्य निरेति वदनाद्यथा ॥

कफोत्क्लेशभयाच्चैनं निष्ठीवेदविधारयन् ॥ ३० ॥

नोपगिलेन्न पिबेत् । तथा हि विदेहः,—“निष्ठीवेन्न पिबेन्नस्यं व्यापदं पिवतस्त्विमाः । भवन्ति कासश्छर्दिश्च कुरसाऽन्ने वमथुस्तथा—” इति । क्वचिन्नस्यपानमप्युक्तं विदेहेनैव,—“क्षीणं मासं बलं यस्य वातार्तिश्चोर्ध्वजनुजा । सुदीप्ताग्निः स्नेहसात्म्यः स नस्यं नासया पिबेत् ॥ धातूंश्च तर्पयेद्देहे पीतं नस्यं तु नस्ततः”—इति । शृङ्गाटकमित्यादि ।—नासाकर्णस्रोतोक्षिजिह्वातर्पणीना सिराणा सनिपातः शृङ्गाटकः । निष्ठीवेदिति वदनप्राप्तं मुञ्चेत्, वामदक्षिणयोरिति वाक्यशेषः । तथाच वृद्धवाग्भट्टः,—“अनभ्यवहरंश्च वामदक्षिणपार्श्वयोर्निष्ठीवेत्, एकपार्श्वेऽर्धवने न सर्वाः सिरा भेषजेन सम्यगव्याप्यन्ते”—इति ॥ २९ ॥ ३० ॥

दत्ते च पुनरपि संस्वेद्य गलकपोलादीन् धूममासेवेत, भोजयेच्चैनमभिध्यन्दि, ततोऽस्याचारि-

कमादिशेत; रजोधूमस्नेहातपमद्यद्रवपानशिरःस्नानातिथानक्रोधादीनि च परिहरेत् ॥ ३१ ॥

पश्चात्कर्माह—दत्ते च पुनरपि सत्वेद्येत्यादि । धूममासेवेति वाक्शतानन्तर; तथाच भोजः,—“वाक्शतादूर्ध्वमुत्थाय धूमं प्रायोगिकं पिबेत्”—इति । अभिष्यन्दि उपलेपकारि । आचारिकमिति आचारप्राप्तं युक्तमित्यर्थः । दिवास्वप्नादिकमयुक्ताश्च रजोधूमादीन् परिहरेत् ॥ ३१ ॥

तस्य योगातियोगायोगानामिदं विज्ञानं भवति ३२—लाघवं शिरसो योगे सुखस्वप्नप्रवोधनम् ॥

विकारोपशमः शुद्धिरिन्द्रियाणां मनःसुखम् ॥ ३३ ॥

कफप्रसेकः शिरसो गुरुतेन्द्रियविभ्रमः ॥

लक्षणं मूर्ध्न्यतिस्निग्धे रुक्षं तत्रावचारयेत् ॥ ३४ ॥

अयोगे वातवैगुण्यमिन्द्रियाणां च रुक्षता ॥

रोगाशान्तिश्च तत्रेष्टं भूयो नस्यं प्रयोजयेत् ॥ ३५ ॥

गयी त्वयोगलक्षणं न पठति, प्रतिपादितस्य प्रायोगिकनस्यस्य स्वस्थविषयस्यायोगे वातवैगुण्यं न सम्भवति, यच्चायोगे वातवैगुण्यं तदवस्थाविषये ॥ ३२—३५ ॥

चत्वारो विन्दवः षड् वा तथाऽष्टौ वा यथाबलम् ॥

शिरोविरेकस्नेहस्य प्रमाणमभिनिर्दिशेत् ॥ ३६ ॥

स्नेहननस्यविशेषमुद्दिशच्छिरोविरेचननस्यस्य मात्रासुपदिशन्नाह—चत्वारो विन्दव इत्यादि । प्रत्येकमेव नासापुटयोर्हीनमध्योत्तमेष्वेषु दोषपुरुषवलेषु चतुःषडष्टविन्दव स्नेहिकस्य शिरोविरेचनस्य । तथा च विदेह, “चतुरश्वतुरो विन्दूनेकैस्सिन् समाचरेत् । एषा लघ्वी मता मात्रा तथा शीघ्रं विरेचयेत् ॥ अध्यर्धा द्विगुणा वाऽपि त्रिगुणा वा चतुर्गुणाम् । यथाव्याधि विदित्वा तु मात्रा समवचारयेत्”—इति ॥ ३६ ॥

नस्ये त्रीण्युपदिष्टानि लक्षणानि प्रयोगतः ॥

शुद्ध(द्धि)हीनातिसंज्ञानि विशेषाच्छास्त्रचिन्तकैः ३७

लाघवं शिरसः शुद्धिः स्रोतसां व्याधिनिर्जयः ॥

चित्तेन्द्रियप्रसादश्च शिरसः शुद्धिलक्षणम् ॥ ३८ ॥

कण्डूपदेहौ गुरुता स्रोतसां कफसंस्त्रवः ॥

मूर्ध्नि हीनविशुद्धे तु लक्षणं परिकीर्तितम् ॥ ३९ ॥

मस्तुलुङ्गागमो वातवृद्धिरिन्द्रियविभ्रमः ॥

शून्यता शिरसश्चापि मूर्ध्नि गाढविरेचिते ॥ ४० ॥

हीनातिशुद्धे शिरसि कफवातघ्नमाचरेत् ॥

सम्यग्विशुद्धे शिरसि सर्पिर्नस्यं निषेचयेत् ॥ ४१ ॥

(एकान्तरं चान्तरं वा सप्ताहं वा पुनः पुनः ॥

एकविंशतिरात्रं वा यावद्वा साधु मन्यते ॥ ४२ ॥

मास्तेनाभिभूतस्य वाऽत्यन्तं यस्य देहिनः ॥

द्विकालं चापि दातव्यं नस्यं तस्य विजानतां ॥ ४३ ॥

नस्ये इत्यादि । शास्त्रचिन्तकैर्विदेहादिभिः । मस्तुलुङ्ग शिरोऽन्तर्गृताकारः । सर्पिर्नस्यं निषेचयेदिति पित्तप्रकृतौ, वातप्रकृतौ तु पक्तैलमेव ॥ ३७—४३ ॥

अवपीडस्तु शिरोविरेचनवदभिष्यणसर्पदष्टवि-
संज्ञेभ्यो दद्याच्छिरोविरेचनद्रव्याणामन्यतममव-
पिष्यावपीड्यच, शर्करेश्वरसक्षीरघृतमांसरसानाम-
न्यतमं क्षीणानां शोणितपित्ते च विदध्यात् ॥ ४४ ॥
कृशदुर्वलभीरूणां सुकुमारस्य योषिताम् ॥

श्रुताः स्नेहाः शिरःशुद्धये कल्कस्तेभ्यो यथा हितः ४५

यद्यप्यवपीडादौ प्रतिमर्शः पूर्वमुद्देशसूत्रे प्रतिपादितः, तथाऽपि सर्वदोषोपयोज्यतया परिहार्यरहितत्वेन पश्चाद्निर्देशं करिष्यतीति असर्वदोषोपयोज्यं सपरिहारं चावपीडमाह—अवपीड इत्यादि । अभिष्यन्नो मेद कफाभिव्याप्तशिरः । पिप्पलीविडङ्गादिशिरोविरेचनद्रव्याणामेकतमं प्राप्य, पिप्पला कल्कं, चकारादेतेषां क्वाथेनाक्तं पिचुनक्तकमवपीड्य शिरोविरेचनवद्यथाक्रमं चतुःषडष्टविन्दुप्रमाणं हीनादिमात्रास्ववपीडं दद्यात् । तस्य च तन्त्रान्तरे विषार्तादीनां सज्ञाप्रवोधनत्वेन रक्तपित्तादीनां स्तम्भनत्वेन द्वैविध्यम् । तथा च विदेह, “विषाभिघातसंन्यास-मूर्च्छामोहापतन्त्रके । मदापस्सारकामार्तिचिन्ताक्रोधभयादिषु । मानसेषु च रोगेषु मूढव्याकुलचेतसाम् । सज्ञाप्रवोधहेत्वर्थमवपीडं प्रयोजयेत् ॥ शिरोविरेचनस्नेहमुष्णकण्डू(१) तद्विरेचनम् । क्षौद्रादिकल्कपिष्टं च स्तम्भनं त्ववपीडनम्”—इति ॥ ४४ ॥ ४५ ॥

चेतोविकारकृमिविषाभिपन्नानां चूर्णं प्रथमेत् ४६
प्रथमनप्रयोगविषयावधारणं—चेतोविकारकृमिविषाभिपन्नानामित्यादि । अत्राह विदेह, “नाडी पडङ्गुलायामा द्विमुखी च तथा धमेत् । त्रिशूर्णं मुञ्चुटीमात्रमेव प्रथमने विधिः ॥ शुक्तिप्रमाणं जिघ्रेद्वा बद्ध सूक्ष्मेण वाससा”—इति । तर्जन्य-हुष्टाग्रमात्रग्राह्यं चूर्णं मुञ्चुटीमात्रम् । गयी तु प्रतिमर्शानन्तरमवपीडप्रथमने प्राह ॥ ४६ ॥

नस्येन परिहर्तव्यो भुक्तवानपतर्पितोऽत्यर्थतरु-
णप्रतिश्यायी गर्भिणी पीतस्नेहोदकमद्यद्रवोऽजीर्णी
दत्तवस्तिः क्रुद्धो गरार्तस्त्वपितः शोकाभिभूतः
श्रान्तो बालो वृद्धो वेगावरोधितः शिरःस्नातुका-
मश्चेति; अनार्तवे चाग्रे नस्यधूमौ परिहरेत् ॥ ४७ ॥

अतः परं नस्यानर्होपदेश—नस्येनेत्यादि । अनार्तवे चेत्यादि चकारादार्तवेऽप्यग्रे ॥ ४७ ॥

तत्र हीनातिमात्रातिशीतोष्णसहसाप्रदानादति-
प्रविलम्बितशिरसः उच्छिद्धतो विचलतोऽभ्यवह-
रतो वा प्रतिपिद्धप्रदानाच्च व्यापदो भवन्ति तृष्णो-
द्वारादयो दोषनिमित्ताः क्षयजाश्च ॥ ४८ ॥

इदानीं नस्यव्यापदं कारणसहिता प्रतिपादयति—तत्र हीनातिमात्रातिशीतोष्णेत्यादि । दोषनिमित्ता इति दोषोत्प्लेश-निमित्ता, क्षयजाश्चेति दोषक्षयजा ॥ ४८ ॥

भवतश्चात्र ।

नस्ये शिरोविरेके च व्यापदो द्विविधाः स्मृताः ॥
दोषोत्प्लेशात् क्षयाच्चैव विज्ञेयास्ता यथाक्रमम् ४९

१ ‘अन्यतममामाद्य’ इति पा० । २ ‘कल्कोऽन्येभ्यस्तथा हितः’ इति पा० । ३ ‘वेगावरोधनः’ इति पा० ।

उक्तमेवार्थं पद्येन स्पष्टीकुर्वन्नाह—भवतश्चात्रेत्यादि । यथा-
क्रममिति स्नेहिकनस्ये दोषोत्क्लेशजाः, शिरोविरेचने क्षयजा
व्यापदो भवन्तीति ॥ ४९ ॥

दोषोत्क्लेशनिमित्तास्तु जयेच्छमनशोधनैः ॥

अथ क्षयनिमित्तास्तु यथास्वं बृंहणं हितम् ॥ ५० ॥

दोषोत्क्लेशनिमित्ता इत्यादि । शमनशोधनैरिति तत्रात्पे
शमनं, प्रभूते शोधनम् ॥ ५० ॥

प्रतिमर्शश्चतुर्दशसु कालेषूपपादेयः; तद्यथा—
तल्पोत्थितेन, प्रक्षालितदन्तेन, गृहान्निर्गच्छता,
व्यायामव्यवायाध्वपरिश्रान्तेन, मूत्रोच्चारकवलाञ्ज-
नान्ते, भुक्तवता, छर्दितवता, दिवास्वप्नोत्थितेन,
सायं चेति ॥ ५१ ॥

तत्र तल्पोत्थितेनासेवितः प्रतिमर्शो रात्रावुप-
चितं नासास्रोतोगतं मलमुपहन्ति मनःप्रसादं च
करोति, प्रक्षालितदन्तेनासेवितो दन्तानां दृढतां
वदनसौगन्ध्यं चापादयति, गृहान्निर्गच्छता से-
वितो नासास्रोतसः क्लिन्नतया रजो धूमो चान
बाधते, व्यायाममैथुनाध्वपरिश्रान्तेनासेवितः श्रम-
मुपहन्ति, मूत्रोच्चारान्ते सेवितो दृष्टेरुत्त्वमप-
नयति, कवलाञ्जनान्ते सेवितो दृष्टिं प्रसादयति,
भुक्तवता सेवितः स्रोतसां विशुद्धिं लघुतां चापा-
दयति, चान्तेनासेवितः स्रोतोविलग्नं श्लेष्माणम-
पोह्य भक्ताकाङ्क्षामापदयति, दिवास्वप्नोत्थितेनासे-
वितो निद्राशेषं गुरुत्वं मलं चापोह्य चित्तैकाग्र्यं
जनयति, सायं चासेवितः सुखनिद्राप्रबोधं
चेति ॥ ५२ ॥

ईपदुच्छिद्धतः स्नेहो यावद्वक्रं प्रपद्यते ॥

नस्ये निपिक्तं तं विद्यात् प्रतिमर्शं प्रमाणतः ॥ ५३ ॥

प्रतिमर्शप्रमाणमाह—ईपदित्यादि । वृद्धवाग्भटे चान्यथा
प्रतिमर्शप्रमाणम् । तथा च,—“प्रमाणं प्रतिमर्शस्य विन्दुद्वि-
तयमिष्यते । विन्दुर्वा येन चोत्क्लेशो नानुद्विष्टस्य जायते ॥
निहितो यत्र वा स्नेहो न साक्षादुपलभ्यते”—इति । शिरो-
विरेचनस्नेहवत् प्रतिमर्शस्नेहोऽपि नाभ्यवहरणीयः । तथाहि
विदेह—“उच्छिद्धेन पिबेत् स्नेहं निष्ठीवेन्मुखमागतम्”—
इति । नस्यादिषु नरावस्थिककालस्तन्त्रान्तरादनुसर्तव्यं, तथा
च कृष्णात्रेयः—“सप्तवर्षमुपादाय नस्यकर्म चतुर्विधम् । प्रति-
मर्शोऽयं वमनं जन्मप्रभृति शस्यते । धूमोऽथ द्वादशे वर्षे
कवल पञ्चमे मृत । दोषव्याधिवलावस्था वीक्ष्य चैतान्
प्रयोजयेत्”—इति ॥ ५१—५३ ॥

नस्येन रोगाः शाम्यन्ति नराणामूर्ध्वजनुजाः ॥

इन्द्रियाणां च वैमल्यं कुर्यादास्यं सुगन्धि च ॥ ५४ ॥

हेतुदन्तशिरोग्रीवात्रिकवाहूरसां बलम् ॥

वलीपलितखालित्यव्यङ्गानां चाप्यसंभवम् ॥ ५५ ॥

इदानीं सामान्येन नस्यफलमाह—नस्येन रोगा इत्यादि
॥ ५४ ॥ ५५ ॥

तैलं कफे सवाते स्यात् केवले पवने वसाम् ॥

दद्यात्सर्पिः सदा पित्ते मज्जानं च समारुते ॥ ५६ ॥

चतुर्विधस्य स्नेहस्य विधिरेवं प्रकीर्तितः ॥

श्लेष्मस्थानाविरोधित्वात्तेषु तैलं विधीयते ॥ ५७ ॥

अतः स्नेहान् दोषप्रत्यनीकत्वेन विभजति—तैलमित्यादि
॥ ५६ ॥ ५७ ॥

अतः परं प्रवक्ष्यामि कवलग्रहणे विधिम् ॥

चतुर्धा कवलः स्नेही प्रसादी शोधिरोपणौ ॥ ५८ ॥

स्निग्धोष्णैः स्नेहिको वाते, स्वादुशीतैः प्रसादनः ॥

पित्ते, कटुमल्लवणै रूक्षोष्णैः शोधनः कफे ॥ ५९ ॥

कपायतिक्तमधुरैः कटूष्णै रोपणो व्रणे ॥

चतुर्विधस्य चैवास्य विशेषोऽयं प्रकीर्तितः ॥ ६० ॥

ततो नस्यमभिवाय शिरोरोगमुखरोगावजयकारणं कवलग्र-
हमुद्दिशन्नाह—अत ऊर्ध्वमित्यादि । दोषमेदेन त्रिषु स्नेहिका-
दीनभिधाय रोपणो व्रण इत्यनेन शोणितं चतुर्थमभि-
हितम् ॥ ५८—६० ॥

तत्र त्रिकटुकवचासर्पपहरीतकीकल्कमालोड्य
तैलशुक्तसुरामूत्रक्षारमधूनामन्यतमेन सलवणम-
भिप्रतप्तमुपस्विन्नमृदितगलकपोलललाटप्रदेशो धा-
रयेत् ॥ ६१ ॥

मुखस्यात्र कफस्थानत्वात् कफहर सशोधनमेव कवलं त्रिक-
टुकादिद्रव्यैर्दर्शयन्नाह—तत्रेत्यादि ॥ ६१ ॥

सुखं संचार्यते या तु मात्रा स (सा) कवलः स्मृतः ॥

असंचार्या तु या मात्रा गण्डूषः स प्रकीर्तितः ॥ ६२ ॥

अथ कवलगण्डूषयो प्रतिस्वं मेदमाह—मुखमि-
त्यादि ॥ ६२ ॥

तावच्च धारयितव्योऽनन्यमनसोन्नतदेहेन याव-
दोपपरिपूर्णकपोलत्वं नासास्रोतो नयनपरिप्लावश्च
भवति तदा विमोक्तव्यः, पुनश्चान्यो ग्रहीतव्य
इति ॥ ६३ ॥

कियन्तं कालं व्याप्य धारणीयस्तदाह—तावच्च धारयितव्य
इत्यादि । दोषोऽत्र कफ । नासास्रोत नासारन्ध्रम् ॥ ६३ ॥

एवं स्नेहपयःक्षौद्रसमूत्राम्लसंभृताः ॥

कपायोष्णोदकाभ्यां च कवला दोषतो हिताः ॥ ६४ ॥

शोधनकवलस्य विधानं स्नेहादिष्वपि निर्दिशन्नाह—एव-
मित्यादि । संभृता सम्यक्कृता । दोषत इति दोषव्याविप्रत्य-
नीकभावेन । दोषग्रहणेन व्याधि परिगृह्यते, कार्यं कारणोप-
चारात् ॥ ६४ ॥

व्याधेरपचयस्तुष्टिर्वैशद्यं वक्रलाघवम् ॥

इन्द्रियाणां प्रसादश्च कवले शुद्धिलक्षणम् ॥ ६५ ॥

हीने जाड्यकफोक्लेशावरसज्ञानमेव च ॥

अतियोगान्मुखे पाकः शोषतृष्णारुचिक्रमाः ॥ ६६ ॥

शोधनीये विशेषेण भवन्त्येव न संशयः ॥

इदानीं योगादिलक्षणमुद्दिशन्नाह—व्याधेरित्यादि । अत्र स्थानित्वेन शोधनीय एव प्रधानः, तेन व्याधेरपचय इत्यादिकं शुद्धिलक्षणं विशेषेण शोधनीयस्य, सामान्येन पुन सैहिकादीनामपि; मुखपाकादि तु शोधनीयस्यैव, शेषाणां तु द्रव्यगुणादृढम् ॥ ६५ ॥ ६६ ॥—

तिला नीलोत्पलं सर्पिः शर्करा क्षीरमेव च ॥ ६७ ॥

सक्षौद्रो दग्धवक्रस्य गण्डूषो दाहनाशनः ॥

कवलस्य विधिर्ह्येव समासेन प्रकीर्तितः ॥ ६८ ॥

आगन्तुकस्य क्षारादिदाहस्य कवलमुद्दिशन्नाह—तिला नीलोत्पलमित्यादि । एतैर्व्यस्तैः समस्तैश्च क्षारादिदाहे कवल ॥ ६७ ॥ ६८ ॥

विभज्य भेषजं बुद्ध्या कुर्वीत प्रतिसारणम् ॥

कल्को रसक्रिया क्षौद्रं चूर्णं चेति चतुर्विधम् ॥ ६९ ॥

अङ्गुल्यग्रप्रणीतं तु यथास्वं मुखरोगिणाम् ॥

छुत्तादिग्रहणगृहीतस्य प्रतिसारणस्य समासेन विधानमुद्दिशन्नाह—विभज्येत्यादि । रसक्रिया फाणिताकृति । भेषजं रसवीर्यगुणविपाकैर्वातादिदोषान् तदारब्धरोगाश्च प्रविभज्य, यथास्वं यद्यत्र प्रतिसारणं हितं तत्कृत्वैव मुखरोगिणा कुर्वीत कल्कादिभेदेन चतुर्विधं प्रतिसारणम् । अङ्गुल्यग्रप्रणीतत्वेन कोलास्थिमात्रत्वं प्रतिसारणस्य सूचयति । तथा च शालाक्ये—“कोलास्थिमात्रेण पिण्डेन यथादोष यथाव्याधि पञ्च सप्त वा वारान् हीनमव्यमोत्तमेषु व्याधिषु च प्रतिसारणं कुर्वीत । न चैनमति-

घर्षयेत् । अतिघर्षेणादोषचोषदाहक्लेशश्चयथुतृष्णाभक्तच्छन्दवाक्सज्ञा भवन्ति, असम्यक्प्रतिसारणात् पैच्छिल्यगुरुत्वान्नाभिलापप्रमोहविकारानुपशया, सम्यक्प्रतिसारणाद्वैशद्यं लाघवं क्षवधुरप्रसेकोऽनाभिलापश्च”—इति ॥ ६९ ॥—

तस्मिन् योगमयोगं च कवलोक्तं विभावयेत् ॥ ७० ॥

तानेव शमयेद् व्याधीन् कवलो यानपोहति ॥


दोषघ्नमनभिष्यन्दि भोजयेच्च तथा नरम् ॥ ७१ ॥

इति सुश्रुतसंहितायां चिकित्सास्थाने धूमनस्यकवलग्रहचिकित्सितं नाम चत्वारिंशोऽध्यायः ।

तस्मिन् योगमित्यादि । योगादन्योऽयोगः, स पुनरिह हीनयोगोऽतियोगश्च । अयोगं चेति चकारेण योगायोगातियोगचिकित्सितं समुच्चीयते । दोषघ्नमिति येन दोषेण वातादिना मुखरोग आरब्धः । (अत्र च कृष्णात्रेयः,—“सप्तवर्षमुपादाय नस्यकर्म चतुर्विधम् । प्रतिमर्शोऽथ वमनं जन्मप्रभृति गस्यते । धूमो द्वादशवर्षस्य कवल पञ्चमे ततः । दोषव्याधिवलावस्था वीक्ष्य चैतान् प्रयोजयेत्”—इति) ॥ ७० ॥ ७१ ॥

इति श्रीडल्हणविरचिताया निबन्धसप्रहारुपायां समस्तनिबन्धार्थज्ञापिकाया सुश्रुतटीकाया चत्वारिंशोऽध्यायः ॥ ४० ॥

इति भगवता श्रीधन्वन्तरिणोपदिष्टायां तच्छिष्येण महर्षिणा सुश्रुतेन विरचितायां सुश्रुतसंहितायां चिकित्सास्थानं समाप्तम् ।



समाप्तं चेदं चिकित्सास्थानम् ।

सुश्रुतसंहिता ।



अथ कल्पस्थानम् ।

प्रथमोऽध्यायः ।

अथातोऽन्नपानरक्षाकल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

चिकित्सास्थानानन्तरं कल्पस्थानमारभ्यते, यतश्चिकित्सा-
स्थानादिभूते द्विव्रणीयाध्याये 'विपजुष्टस्य विज्ञानं विपनिश्चयमेव
च । चिकित्सितं च वक्ष्यामि कल्पे तु प्रविभागश्च' इत्यनेन
श्लोकेन विपजुष्टव्रणस्य कल्पस्थाने प्रतिपादनं सूचितं तस्मात्,
तत्रापि स्वस्थस्य व्याधिक्षीणस्य चात्रैरेव प्राणाना धारणं
क्रियतेऽतः प्रागन्नपानरक्षाकल्पं व्याख्यातुकामः प्राह—अथात
इत्यादि । अत्रे भक्ष्यमवरुद्धं घनसाधर्म्यात्, पाने लेह्यमवरुद्धं
द्रवसाधर्म्यात्, एवं चतुर्विधस्यापि रक्षाकल्पः । रक्षणं रक्षा,
सा पुनरदुष्टस्य, दुष्टस्य पुनर्विपमेपजकल्पनात् कल्पः, रक्षया
सहितं कल्पो रक्षाकल्पः । आदिशब्दोऽत्र लुप्तनिर्दिष्टो द्रष्टव्यः,
तेन दन्तकाष्ठादीनामपि लक्षणचिकित्सितकल्पनम् ॥ १ ॥ २ ॥

धन्वन्तरिः काशिपतिस्तपोधर्मभृता वरः ॥

सुश्रुतप्रभृतीञ्छिष्याञ्छशासहृताशासनः ॥ ३ ॥

अथ प्रथममन्नादीना रक्षामेव निर्दिदिक्षुराह—धन्वन्तरिरि-
त्यादि । धन्वन्तरिः सुश्रुतप्रभृतीन् शिष्यान् शगासः शिक्षितवान् ।
तपोधर्मभृता वर इति तपस्विना धार्मिकाणां च मध्ये श्रेष्ठः ।
अहृतशासनः अनभिभूताजः इत्यर्थः । अन्ये त्वेवं पठन्ति—
'दिवोदासः क्षितिपतिस्तपोधर्मश्रुताकरः । सुश्रुतप्रमुखाञ्छि-
ष्याञ्छशासहृताशासनः' इति । आकरः खनिः ॥ ३ ॥

रिपवो विक्रमाक्रान्ता ये च स्वे कृत्यतां गताः ॥

सिसृक्षवः क्रोधविषं विवरं प्राप्य तादृशम् ॥ ४ ॥

विपैर्निहन्त्युर्निपुणं नृपतिं दुष्टचेतसः ॥

स्त्रियो वा विविधान् योगान् कदाचित्सुभगेच्छया
विपकन्योपयोगाद्वा क्षणाज्जह्यादसूचरः ॥

तस्माद्वैद्येन सततं विपाद्रक्ष्यो नराधिपः ॥ ६ ॥

नृपतिः कुतो रक्षणीयः इत्याह—रिपवः इत्यादि । सिसृक्षवः
स्रष्टुमिच्छवः । क्रोधेन विपः क्रोधविषम् । न केवलं रिपवः स्वे
चात्मीया मृत्या, कृत्यता गता विद्वेषं गता । तथा च कृत्य-
शब्दार्थोऽमरकोषे,—“कृत्यं क्रियादेवतयोस्त्रिषु विद्विष्टका-
र्ययो” इति । विवरः छिद्रं प्राप्य, तादृशं नृपतिं वधक्षमं,
सु० स० ६४

स्त्रियो दुष्टचित्ता विविधान् योगान् सयोगविषाणि प्राप्य, कदा-
चिदज्ञानात् सुभगेच्छया वा विविधान् योगान् सिसृक्षवो दातु-
मिच्छन्त्यो राजानं निहन्त्युः । विषकन्योपयोगाद्वा क्षणाज्जह्या-
दसूचरः । उक्तं च—“हन्ति स्पृशन्ती स्वेदेन गम्यमाना च
मैथुने । पक्व वृन्तादिव फलं प्रगातयति मेहनम्”—इति ।
'कृत्यता' गता इत्यत्र 'विकृतिं गता' इत्यन्ये पठन्ति ॥४-६॥

यस्माच्च चेतोऽनित्यत्वमश्ववत् प्रथितं नृणाम् ॥

न विश्वस्यात्ततो राजा कदाचिदपि कस्यचित् ॥७॥

न परं पूर्वोक्तेभ्यो रिपुप्रभृतिभ्यो राजा रक्षणीयोऽपि तु
राजा कस्यापि विश्वासो न विधेयः, कुत इत्याह—यस्माच्चे-
त्यादि । अश्ववदिति आशुतमगत्या अथा उच्यन्ते, एतेन शीघ्र-
संचारित्वोपलक्षणार्थं चेतोऽनित्यत्वमुक्तं, यस्मादश्वस्येव शीघ्र-
संचारित्वं नानाभावेन चेतसः, तस्मात् कदाचिदपि कस्यापि
विश्वासः न विदध्यान्महीपतिः । वैद्यविषये च विश्वासहेतुः सूत्र-
स्थाने 'विसृजत्यात्मनाऽऽत्मानं'—इत्यादिश्लोकेनाभिहितः ॥७॥

कुलीनं धार्मिकं स्निग्धं सुभृतं संततोत्थितम् ॥

अलुब्धमशठं भक्तं कृतज्ञं प्रियदर्शनम् ॥ ८ ॥

क्रोधपारुष्यमात्सर्यमायालस्यविवर्जितम् ॥

जितेन्द्रियं क्षमावन्तं शुचिं शीलदयान्वितम् ॥ ९ ॥

मेधाविनमसंश्रान्तमनुरक्तं हितैषिणम् ॥

पटुं प्रगल्भं निपुणं दक्षमालस्यवर्जितम् ॥ १० ॥

पूर्वोक्तैश्च गुणैर्युक्तं नित्यं सन्निहितागदम् ॥

महानसे प्रयुज्जीत वैद्यं तद्विद्यपूजितम् ॥ ११ ॥

स च वैद्यो गुणवानेव विश्वासभाजनमिति वैद्यस्य गुणान्
निर्दिशन्नाह—कुलीनमित्यादि । कुलीनो ह्यदुष्टबीजक्षेत्रतया
नाकार्येषु प्रवर्तते, कुलमन्त्रायुर्वेदाध्यायिकुलं ब्राह्मणक्षत्रिय-
वैश्यमेदेन त्रिविधं, कुलगुणसंपन्नशूद्रेण सह चतुर्विधमित्यन्ये,
'तद्भव' इति गयी । स्निग्धः स्नेहेन मित्रभावेन राजा सह व्यव-
स्थितः, एतेन मित्रमिव सर्वथा रक्षति । सुभृतं सम्यग्भृतं
यथाच शरीरयात्रा भवति । तथाचोक्तं,—“सूपौदनं धृतमलं
व्यञ्जनं दृढममलिनं च वास”—इति । सततोत्थितः अहो-
रात्रमध्ययनाध्यापनतदर्थचिन्तानृपशरीरस्वास्थापादानेषु तत्परो

नित्याभियुक्त इति । परगुणविध्वंसो मात्सर्यम् । माया परव-
न्धनबुद्धिः । अनुरक्त सदाऽऽतुरलग्नं रागयुक्तम् । पटुं वक्तारं,
प्रगतं धृष्टं, दक्षं चतुरं, आलस्यवर्जनं द्विरुक्तमत्यन्तनिषेधार्थम् ।
पूर्वोक्तैर्गुणैः 'तत्त्वाधिगतशास्त्रार्थः' इत्यादिकैः । महानसे रसव-
त्याम् । तद्विषयपूजितमिति तद्विषये पाकनिष्ठिततत्त्वज्ञानै
भिपग्भि पूजितम् । गयी तु 'अलुब्धमशठं भक्तं' इत्या-
दिकं 'नित्यं सन्निहितागदम्' इत्यन्तं न पठति, पुनरुक्त-
दोषत्वात् ॥ ८-११ ॥

प्रशस्तादिदेशकृतं शुचिभाण्डं महच्छुचि ॥
सजालकं गवाक्षाद्व्यमाप्तवर्गनिषेधितम् ॥ १२ ॥
विकक्षस्त्रसंस्त्रं सवितानं कृतार्चनम् ॥
परीक्षितस्त्रीपुरुषं भवेच्चापि महानसम् ॥ १३ ॥

तदेव महानस कीदृशं कार्यमित्याह—प्रशस्तेत्यादि ।
प्रशस्ता दिग्गजग्रेयी, देशस्तु प्रशस्तगुणसंपदा युक्त, महत्
विस्तीर्ण, शुचि अनुपहतं, सजालकं जालकसहित, गवाक्षाद्व्यं
वातायनसमृद्धं, विकक्षस्त्रसंस्त्रं विगततृणस्थानसपर्क, एतेन
रसवतीसमीपे तृणसंचयो न करणीय इत्युक्तं भवति, सवितानं
वितानकसहितं, कृतार्चनं कृतार्चिपूजनम् ॥ १२ ॥ १३ ॥

तत्राध्यक्षं नियुज्जीत प्रायो वैद्यगुणान्वितम् ॥

महानसव्यापारिणमाह—तत्राध्यक्षमित्यादि । अध्यक्षमधि-
पतिम् । वैद्यगुणान्वितं वैद्यगुणैः कुलीनधार्मिकत्वादिभिर्युक्तमित्यर्थः ॥—

शुचयो दक्षिणा दक्षा विनीताः प्रियदर्शनाः ॥ १४ ॥
संविभक्ताः सुमनसो नीचकेशनखाः स्थिराः ॥
ह्लाता दृढं संयमिनः कृतोष्णीषाः सुसंयताः ॥ १५ ॥
तस्य चाज्ञाविधेयाः स्युर्विविधाः परिकर्मिणः ॥

शुचय इत्यादि । दक्षिणा अभिजाता कुलीना इति यावत् ।
दक्षाश्चतुराः । विनीता विनययुक्ता शक्तिमन्त इत्यर्थः ।
संविभक्ता विभज्य कर्मणि नियोजिता । स्थिरा अचपला ।
दृढ संयमिनः सोपशमा इत्यर्थः । सुसंयता सुष्ठु लौल्यादिदो-
परहिता, आयत्तपरिवानादिका वा इत्यर्थः । आज्ञाविधेया
आदेशकारिणः । परिकर्मिणः सूपकारादयः ॥ १४ ॥ १५ ॥—
आहारस्थितयश्चापि भवन्ति प्राणिनो यतः ॥ १६ ॥
तस्मान्महानसे वैद्यः प्रमादरहितो भवेत् ॥

महानसे वैद्यस्य सावधानत्व सहेतुकमाह—आहारस्थितय
इत्यादि ॥ १६ ॥—

माहानसिकवोदारः सौपौदनिकपौपिकाः ॥ १७ ॥
भवेयुर्वैद्यवशाग ये चाप्यन्येऽत्र केचन ॥

तेषां परिकर्मिणा वैद्याधीनत्वमाह—माहानसिकवोदार
इत्यादि । महानसे नियुक्ता माहानसिका रसवतीपतय इत्यर्थः,
वोदारो वोटादयो वैष्टिकर्मकरा काहारादयो वा । सौपा उप-

१ 'पाकपरिनिष्ठिततत्त्वज्ञै' इति पा० ।

करणभूतद्रव्यसाधका सूपव्यञ्जनादिकारका, औदनिका उप-
कार्यभूतभक्तस्य साधका, पौपिका पूपादिभक्ष्याणां साधका-
कन्दूका इत्यर्थः । अन्येऽत्र केचनेति वसवारकारकादयः १७—
इङ्गितज्ञो मनुष्याणां वाक्चेष्टामुखवैकृतैः ॥ १८ ॥
विद्याद्विपस्य दातारमेभिलिङ्गैश्च बुद्धिमान् ॥
न ददात्युत्तरं पृष्टो विवक्षन् मोहमेति च ॥ १९ ॥
अपार्थं बहु सङ्कीर्णं भापते चापि मूढवत् ॥
स्फोटयत्यङ्गुलीभूमिमकस्माद्विलिखेद्वसेत् ॥ २० ॥
वेपथुर्जायते तस्य त्रस्तश्चान्योऽन्यमीक्षते ॥
क्षामो विवर्णवक्रश्च नखैः किञ्चिच्छिनत्यपि ॥ २१ ॥
आलभेतासकृद्दीनः करेण च शिरोरुहान् ॥
निर्यियासुरपट्वरैर्वीक्षते च पुनः पुनः ॥ २२ ॥
वर्तते विपरीतं तु विपदाता विचेतनः ॥

तदधिकृतस्यैव विपदातृज्ञानमुद्दिशन्माह—इङ्गितज्ञ इत्यादि ।
इङ्गितज्ञो वैद्य । एभिलिङ्गैर्वैद्यमाणैः । विवक्षन् वक्तुमिच्छन् ।
अपार्थं निरर्थकम् । त्रस्तश्चान्योन्यमीक्षत इति स्वपापकर्मोपल-
म्भभयेन अन्यमन्यमीक्षत इति । क्षामे क्षीणे । विवर्णे
मलिनवर्णे । हस्तेन केशान् आलभेत स्पृशेत् । असकृत् अने-
कवारम् । दीनो विलक्षः । निर्यियासुर्निर्यातुमिच्छुः । अप-
ट्वरैरमाणैः ॥ १८-२२ ॥—

केचिद्भयात् पार्थिवस्य त्वरिता वा तदाज्ञया ॥ २३ ॥
असतामपि सन्तोऽपि चेष्टां कुर्वन्ति मानवाः ॥
तस्मात् परीक्षणं कार्यं भृत्यानामादृतैर्नृपैः ॥ २४ ॥

विपदपरीक्षणे च राजा आदरपरेण भवितव्यमितीममर्थं
सहेतुकं प्रतिपादयन्माह—केचिदित्यादि । असतामपि असा-
धूनामपि । आदृतैः सादरैरित्यर्थः ॥ २३ ॥ २४ ॥

अन्ने पाने दन्तकाष्ठे तथाऽभ्यङ्गेऽवलेखने ॥
उत्सादने कपाये च परिषेकेऽनुलेपने ॥ २५ ॥
स्त्रक्षु वस्त्रेषु शय्यासु कवचाभरणेषु च ॥
पादुकापादपीठेषु पृष्ठेषु गजवाजिनाम् ॥ २६ ॥
विपजुष्टेषु चान्येषु नस्यधूमाञ्जनादिषु ॥
लक्षणानि प्रवक्ष्यामि चिकित्सामप्यनन्तरम् ॥ २७ ॥

येष्वधिष्ठानेषु गरविषं प्रयच्छन्ति तान्यदूषितानि रक्षितुं,
दूषितेषु चिकित्सार्थं च लक्षणानि निर्देष्टुकामः प्राह—अन्न
इत्यादि । दन्तकाष्ठसहचरितं जिह्वानिलेखनं मुखशोधनकपायश्च
दन्तकाष्ठग्रहणेन गृह्यते । अवलेखने कङ्कतिकादौ केशप्रसा-
धने । उत्सादने उद्धर्तने । परिषेके स्नाने । कपायोऽत्र रोध्रा-
दिकस्तेलापनयनाय । स्त्रक्षु पुष्पमालासु । कवच सनाहम् ।
पादपीठेषु पादाधारेषु । विपजुष्टेषु चान्येष्वित्यनेन शिरोभ्यङ्ग-
शिरस्त्राणादयो गृह्यन्ते ॥ २५-२७ ॥

नृपभक्ताद्वलिं न्यस्तं सविषं भक्षयन्ति ये ॥
तत्रैव ते विनश्यन्ति मक्षिकावायसादयः ॥ २८ ॥

१ 'ध्यामः' इति पा० । २ 'ध्यामो मालेनवस्त्रवर्णः' इति पा० ।

हुतभुक् तेन चाग्नेन भृशं चटचटायते ॥
 मयूरकण्ठप्रतिमो जायते चापि दुःसहः ॥ २९ ॥
 भिन्नार्चिस्तीक्ष्णधूमश्च नचिराचोपशाम्यति ॥
 चकोरस्याक्षिवैराग्यं जायते क्षिप्रमेव तू ॥ ३० ॥
 दृष्ट्वाऽन्नं विपसंसृष्टं प्रियन्ते जीवजीवकाः ॥
 कोकिलः स्वरवैकृत्यं क्रौञ्चस्तु मदमृच्छति ॥ ३१ ॥
 हृष्येन्मयूर उद्विग्नः क्रोशतः शुकसारिके ॥
 हंसः क्ष्वेडति चात्यर्थं भृङ्गराजस्तु कूजति ॥ ३२ ॥
 पृषतो विस्जत्यश्रुं विष्टां मुञ्चति मर्कटः ॥
 सन्निकृष्टांस्ततः कुर्याद्राक्षस्तान् मृगपक्षिणः ॥ ३३ ॥
 वेदमनोऽथ विभूषार्थं रक्षार्थं चात्मनः सदा ॥

रसरूपादिभिस्तल्लिङ्गमुद्दिशन्नाह—नृपभक्तादित्यादि । नृप-
 भक्ताद्वाजभोजनात् । हुतभुगित्यादि । हुतभुक् वहि । तेन
 सविषेणाग्नेन चटचटायत इति शब्देन विपज्ञानं, मयूरकण्ठप्र-
 तिम इति रूपेण विपज्ञानं, तीक्ष्णधूमश्चेति गन्धेन विपज्ञानं,
 रसेन विपज्ञानं विनश्यन्ति मक्षिकावायसादय इत्यनेनाभिहि-
 तम् । एवं शब्दादिभिः पञ्चभिः (चतुर्भिः) विपज्ञानं प्रतिपाद्यापरे-
 णापि प्रकारेण चकोरादिपक्षिमृगचक्षुरादिविकारेण विपज्ञानमु-
 दिशति—चकोरस्येत्यादि । अक्षिवैराग्यं रूपग्रहणेऽलसत्वमिति
 गयी, विगतारगे अक्षिणी भवत इति संग्रहार्णौ । जीवजीवक
 पक्षिविशेष 'कुरिच' इति लोके । मदमृच्छति हर्षं यातीत्यर्थः ।
 हृष्येन्मयूर उद्विग्न इति उद्विग्नश्चलितः सन् मयूरो हृष्येत्
 तुष्येदित्यर्थः ; विजिरिह चलनार्थो न भयार्थः, परस्परविरो-
 धात् । क्रोशतः शुकसारिके इति भयाद्भोदनशब्दं कुरुत
 इत्यर्थः । हंस क्ष्वेडति चात्यर्थमिति अतिशयेन शब्दायत
 इत्यर्थः । भृङ्गराजस्तु कूजतीति भृङ्गराजो भ्रमरको धूम्या-
 दसदृश पक्षिराज इति लोके, कूजति अव्यक्तं शब्दायते ।
 पृषतश्चित्रविन्दु 'चित्तल' इति लोके ॥ २८-३३ ॥—

उपक्षिप्तस्य चान्नस्य वाष्पेणोर्ध्वं प्रसर्पता ॥ ३४ ॥
 हृत्पीडा भ्रान्तनेत्रत्वं शिरोदुःखं च जायते ॥
 तत्र नस्याज्जने कुष्ठं लामज्जं नलदं मधु ॥ ३५ ॥
 कुर्याच्छिरीषरजनीचन्दनैश्च प्रलेपनम् ।
 हृदि चन्दनलेपस्तु तथा सुखमवाप्नुयात् ॥ ३६ ॥

विषदूषितस्यान्नस्य भोक्तुं दत्तस्य वाष्पोष्मणाऽन्तर्गतेन
 बाह्येन च किं स्यात्तदाह—उपक्षिप्तस्येत्यादि । उपक्षिप्तस्य
 भोक्तुं दत्तस्यान्नस्य वाष्पेणोर्ध्वं प्रसर्पता गच्छता हृत्पीडा-
 दिक जायते । नलदं मासी, लामज्जमुशीरमेद । अन्तः-
 प्रविष्टे वाष्पे नस्याज्जनेर्विषयः । कुर्यादित्यादि । चन्दनं रक्तं
 शुक्लं वा । एतां लेपौ बाह्येन वाष्पस्पर्शेन जाते हृत्पीडादौ
 ज्ञेयौ । उपक्षिप्तस्येत्यत्र उखाक्षिप्तस्येति केचित् पठन्ति, उखा
 स्थाली ॥ ३४-३६ ॥

पाणिप्राप्तं पाणिदाहं नखशातं करोति च ॥
 अत्र प्रलेपः श्यामेन्द्रगोपासोमोत्पलानि च ॥ ३७ ॥

पाणिप्राप्तमित्यादि—नखशातं नखपातनम् । श्यामा श्यामा-
 लता, प्रियङ्गुरित्यपरे, इन्द्रा इन्द्रवारुणी, गोपा सुगन्धमूला
 सारिवा, 'इन्द्रगोप' इत्यन्ये पठन्ति, तत्रेन्द्रगोप कीटविशेषः ;
 सोमा गुह्वरी, सोमलतेत्यन्ये, उत्पलं नीलोत्पलम् ॥ ३७ ॥

स चेत् प्रमादान्मोहाद्वा तदन्नमुपसेवते ॥
 अष्टीलावत्ततो जिह्वा भवत्यरसवेदिनी ॥ ३८ ॥
 तुद्यते दह्यते चापि श्लेष्मा चास्यात् प्रसिच्यते ॥
 तत्र वापेरितं कर्म यच्च स्यादान्तकाष्टिकम् ॥ ३९ ॥

स चेदित्यादि । अष्टीला दीर्घवर्तुलपाषाणविशेषः, अन्ये
 पुनरष्टीलवदिति पठन्ति, अष्टीलशब्दोऽकारान्तोऽप्यस्तीति
 मन्तव्यम् । वापेरितं कर्मेति यत् सविषवाष्पसपर्कं 'कुर्या-
 च्छिरीषरजनी' इत्यादिभिः प्रोक्तं कर्म, दान्तकाष्टिकमिति धात-
 कीपुष्पादिभिः प्रतिसारणं, तच्च प्रतिसारणमप्रच्छिते शोके
 विधेयम् ॥ ३८ ॥ ३९ ॥

मूर्च्छां छर्दिमतीसारमाधमानं दाहवेपथू ॥
 इन्द्रियाणां च वैकृत्यं कुर्यादामाशयं गतम् ॥ ४० ॥
 तत्राशु मदनालाबुद्धिमीकोशातकीफलैः ॥
 छर्दनं दध्युदशिविह्वलामथवा तण्डुलाम्बुना ॥ ४१ ॥

मूर्च्छमित्यादि । अलाबुस्तित्तालाबु, कोशातकी घोषक
 घुसेण्डिकेति लोके । उदधित् तक्रम् ॥ ४० ॥ ४१ ॥
 दाहं मूर्च्छामतीसारं तृष्णामिन्द्रियवैकृतम् ॥
 आटोपं पाण्डुतां कार्श्यं कुर्यात् पक्काशयं गतम् ४२
 विरेचनं ससर्पिष्कं तत्रोक्तं नीलिनीफलम् ॥
 दध्ना दूषीविपारिश्च पेयो वा मधुसंयुतः ॥ ४३ ॥

दाहमित्यादि । आटोपं वातादीनामप्रवृत्तिम् । तत्रोक्तमिति
 तत्र विषमेषजकल्पे । नीलिनीफलं नीलाञ्जनिकाफलं, यस्य
 श्रीफलेति लोके प्रसिद्धिः । पिप्पत्यो ध्यामकमित्यादिदूषीविपारि-
 वैक्ष्यमाण, दूषीविपारिश्चाक्षप्रमाण, दधि पानयोग्यप्रमाणं
 ज्ञेयं, मधु अष्टमापकप्रमितं प्रक्षिप्य दध्ना दूषीविपारिः पातव्यः ।
 वाशब्दश्च प्रथमोक्तविरेचनयोगापेक्षया समुच्चये ॥ ४२ ॥ ४३ ॥

द्रवद्रव्येषु सर्वेषु क्षीरमद्योदकादिषु ॥
 भवन्ति विविधा राज्यः फेनबुद्बुदजन्म च ॥ ४४ ॥
 छायाश्चात्र न दृश्यन्ते दृश्यन्ते यदि वा पुनः ॥
 भवन्ति यमलाश्छिद्रास्तन्व्यो वा विकृतास्तथा ४५

द्रवद्रव्येषु क्षीरादिषु यत् स्थूलं लक्षणं तदाह—द्रवद्रव्ये-
 ध्वित्यादि । विविधा राज्यो नानाप्रकारा लेखा । विविधा राज्यः
 श्रीवाग्भटेन व्याख्याता, तथाच,—“नीला राजी रसे ताम्रा
 क्षीरे दधनि दृश्यते । श्यावा पीताऽसिता तर्के घृते पानीयस-
 न्निभा ॥ काली मद्याम्भसो. क्षौद्रे हरितैलेऽरुणोपमा”
 इति । फेनेत्यादि फेनस्य बुद्बुदस्य चोत्पत्तिरित्यर्थः । यमला

युग्मा । छिद्रा ससुषिरा । तन्व्य सूक्ष्मा । गयी तु तन्व्य
इत्यत्र 'अन्या' इति पठित्वा व्याख्याति—अन्यतरेषा पञ्चाना-
मिव छाया । विकृता सौम्यस्यापि रौद्रा, रौद्रस्यापि
सौम्या. ॥ ४४ ॥ ४५ ॥

शाकसूपान्नमांसानि क्लिन्नानि विरसानि च ॥
सद्यः पर्युषितानीव विगन्धानि भवन्ति च ॥ ४६ ॥
गन्धवर्णरसैर्हीनाः सर्वे भक्ष्याः फलानि च ॥
पक्वान्याशु विशीर्यन्ते पाकमामानि यान्ति च ॥ ४७ ॥

शाकेत्यादि । चकारोऽनुक्तसमुच्चयार्थं, तेन तित्कानि
च भवन्तीत्यर्थं । गन्धवर्णरसैरित्यादि । गन्धवर्णरसैरित्यत्र
स्पर्शग्रहणं लुप्तनिर्दिष्टं द्रष्टव्यं, तेन स्पर्शेनापि हीना भवन्ती-
त्यर्थं । पक्वान्याशु विशीर्यन्ते इति पक्वानि फलान्याशु शीघ्रं
विशीर्यन्ते पूतिभावं गच्छन्ति ॥ ४६ ॥ ४७ ॥

विशीर्यते कूर्चकस्तु दन्तकाष्ठगते विपे ॥
जिह्वादन्तौष्ठमांसानां श्वयथुश्चोपजायते ॥ ४८ ॥
अथास्य धातकीपुष्पपथ्याजम्बूफलास्थिभिः ॥
सक्षौद्रैः प्रच्छित्ते शोफे कर्तव्यं प्रतिसारणम् ॥ ४९ ॥
अथवाऽङ्गोष्ठमूलानि त्वचः सप्तच्छदस्य वा ॥
शिरीषमाषका वाऽपि सक्षौद्राः प्रतिसारणम् ॥ ५० ॥

विशीर्यते इत्यादि । कूर्चको दन्तकाष्ठस्याग्रिमो भागः ।
विशीर्यते नुद्यति । अथास्य धातकीत्याद्येको योगः, प्रतिसा-
रणं घर्षणं, अथवाऽङ्गोष्ठेत्यादिर्द्वितीयो योगः, शिरीषमाषका
वाऽपीत्यादिस्तृतीयो योगः, सप्तच्छदत्वचः पृथग्योग इति
गयी, तदा चत्वारो योगाः । शिरीषमाषका शिरीषवीजानि
॥ ४८-५० ॥

जिह्वानिलैल्लकवलौ दन्तकाष्ठवदादिशेत् ॥

जिह्वेत्यादि । जिह्वानिलैल्लनस्य कवलस्य च विषदूषितस्य
लिङ्गानि चिकित्सितं च दन्तकाष्ठस्यैव ब्रूयात् ॥—

पिच्छिलो बहुलोऽभ्यङ्गो विवर्णो वा विषान्वितः ५१
स्फोटजन्मरुजास्त्रावत्वक्पाकः स्वेदनं ज्वरः ॥
दरणं चापि मांसानामभ्यङ्गे विषसंयुते ॥ ५२ ॥
तत्र शीताम्बुसिक्तस्य कर्तव्यमनुलेपनम् ॥
चन्दनं तगरं कुष्ठमुशीरं वेणुपत्रिका ॥ ५३ ॥
सोमवह्न्यमृता श्वेता पद्मं कालीयकं त्वचम् ॥
कपित्थरसमूत्राभ्यां पानमेतच्च युज्यते ॥ ५४ ॥

पिच्छिल इत्यादि । अभ्यङ्गोऽत्राभ्यङ्गनद्रव्यं तैलादि । बहुलो
घनः । वेणुपत्रिका वंशपत्राणि, अन्ये वेणुपत्रिका वंशसदृशप-
त्रिका द्रव्यान्तरमाहुः । सोमवल्ली शुद्धची । अमृता अमृतासङ्ग
खर्परिकातुल्यकं, उत्तरपदलोपात् । श्वेता श्वेतस्यन्द । कालीयकं
दारुहरिद्रा । त्वचं वराङ्गम् । इदमनुलेपनं शीततोयेन । मूत्रं
गोमूत्रम् । एतच्चैति चन्दनादिकम् ॥ ५१-५४ ॥

उत्सादने परीपेके कषाये चानुलेपने ॥

शय्यावस्त्रतनुत्रेषु श्वेयमभ्यङ्गलक्षणैः ॥ ५५ ॥

उत्सादन इत्यादि । तनुत्रे सन्नाहे । उत्सादनादिषु सप्तसु
अभ्यङ्गलक्षणानुवादेन लिङ्गं तथा चिकित्सितमपि तत्रोक्तमेव
वेदितव्यम् ॥ ५५ ॥

केशशातः शिरोदुःखं श्वेभ्यश्च रुधिरागमः ॥
ग्रन्थिजन्मोत्तमाङ्गेषु विपजुष्टेऽवलेखने ॥ ५६ ॥
प्रलेपो बहुशस्तत्र भाविताः कृष्णमृत्तिकाः ॥
ऋष्यपित्तघृतश्यामापालिन्दीतण्डुलीयकैः ॥ ५७ ॥
गोमयस्वरसो वाऽपि हितो वा मालतीरसः ॥
रसो मूषिकपर्ण्या वा धूमो वाऽगारसंभवः ॥ ५८ ॥

केशशात इत्यादि । ऋष्यपित्तघृतश्यामादिस्वरसैः सप्तार्ह
भावितया कृष्णमृदा बहुश प्रलेपो हित इत्यर्थः । ऋष्यो
नीलाण्ड 'रोरु' इति प्रसिद्धः । कालखण्डलमनलिकामध्यगत-
जलं पित्तम् । श्यामा प्रियदु, पालिन्दी त्रिवृत्, मूषिक-
पर्णा द्रवन्ती, द्रव्यान्तरमित्यन्ये । प्रलेपशब्दो गोमयस्य रसो
वेद्यत्र हितगण्डेन सह संबन्धनीयः, तेन गोमयरसादिप्रलेपो
वा हितो भवतीति संबन्धः स्यात् ॥ ५६-५८ ॥

शिरोऽभ्यङ्गः शिरस्त्राणं स्नानमुष्णीपमेव च ॥
स्नजश्च विपसंसृष्टाः साधयेदवलेखनात् ॥ ५९ ॥

इदानीं शिरोगतावलेखनप्रसङ्गेन शिरोगतानामन्येषामपि
लिङ्गं चिकित्सितं च दर्शयन्नाह—शिरोऽभ्यङ्ग इत्यादि । अव-
लेखनादिति अवलेखनोक्तलिङ्गचिकित्सितात् ॥ ५९ ॥

मुखालेपे मुखं श्यावं युक्तमभ्यङ्गलक्षणैः ॥
पद्मिनीकण्टकप्रख्यैः कण्टकैश्चोपचीयते ॥ ६० ॥
तत्र क्षौद्रघृतं पानं प्रलेपश्चन्दनं घृतम् ॥
पयस्या मधुकं फज्जी वन्धुजीवः पुनर्नवा ॥ ६१ ॥

मुखालेप इत्यादि । पयस्याऽर्कपुष्पी । फज्जी भार्गी । वन्धु-
जीवो मध्याह्नपुष्पकः । तत्र मुखालेपे अनुलेपयोर्मधुघृतयोः
पानं, श्वेतचन्दनघृतादिभिः पुनर्नवान्तैर्लेपः ॥ ६० ॥ ६१ ॥
अस्वास्थ्यं कुञ्जरादीनां लालास्त्रावोऽक्षिरक्तता ॥
स्फिकृपायुमेढमुष्केषु यातुश्च स्फोटसंभवः ॥ ६२ ॥
तत्राभ्यङ्गवदेवैष्टा यातुवाहनयोः क्रिया ॥

इदानीं कुञ्जरादीनां विपजुष्टानां लक्षणं चिकित्सितं चोद्दि-
शन्नाह—अस्वास्थ्यमित्यादि । यातुः आरोहकस्य । यातुवाह-
नयो क्रियेति अत्र यातुशब्द आरोहकपर्यायः ॥ ६२ ॥—

शोणितागमनं श्वेभ्यः शिरोरुक्कफसंस्त्रवः ॥ ६३ ॥
नस्यधूमगते लिङ्गसिन्द्रियाणां च वैकृतम् ॥
तत्र दुग्धैर्गवादीनां सर्पिः सातिविषैः शृतम् ॥ ६४ ॥
पाने नस्ये च सश्वेतं हितं समदयन्तिकम् ॥

शोणितागमनमित्यादि । सश्वेतं वचासहितं, गयी तु श्वेतां
कटभीमाह । समदयन्तिकं मल्लिकासहितम् । गवादीनां क्षीरै-

तिविपाककसिद्धं घृतं पाने हितं नस्ये च । मद्यन्तिकावचा-
कल्केन सिद्धं हितमित्यर्थः ॥ ६३ ॥ ६४ ॥—

गन्धहानिर्विवर्णत्वं पुष्पाणां म्लानता भवेत् ॥ ६५ ॥

जिघ्रतश्च शिरोदुःखं वारिपूर्णं च लोचने ॥

तत्र वाष्पेरितं कर्म मुखालेपे च यत् स्मृतम् ॥ ६६ ॥

गन्धहानिरित्यादि ॥ ६५ ॥ ६६ ॥

कर्णतैलगते श्रोत्रवैगुण्यं शोफवेदने ॥

कर्णस्त्रावश्च तत्राशु कर्तव्यं प्रतिपूरणम् ॥ ६७ ॥

स्वरसो बहुपुत्रायाः सघृतः क्षौद्रसंयुतः ॥

सोमवल्करसश्चापि सुशीतो हित इष्यते ॥ ६८ ॥

कर्णेत्यादि । बहुपुत्रा शतावरी, बहुपुत्राया इति केचित्
पठन्ति, ते च व्याख्यानयन्ति—बहुपुत्रा मयूरशिखा । सोम-
वल्क. कटूलः, तद्रस कर्णपूरणे ॥ ६७ ॥ ६८ ॥

अश्रूपदेहो दाहश्च वेदना दृष्टिविभ्रमः ॥

अञ्जने विषसंस्त्रे भवेदान्ध्यमथापि च ॥ ६९ ॥

तत्र सद्यो घृतं पेयं तर्पणं च समागधम् ॥

अञ्जनं मेषशृङ्गस्य निर्यासो वरुणस्य च ॥ ७० ॥

मुष्ककस्याजकर्णस्य फेनो गोपित्तसंयुतः ॥

कपित्थमेषशृङ्गोश्च पुष्पं भल्लातकस्य वा ॥ ७१ ॥

एकैकं कारयेत् पुष्पं बन्धूकाङ्कोटयोरपि ।

अश्रूपदेह इत्यादि । उपदेहो मलवृद्धिः । सद्यो घृतमित्यत्र
जेजदस्तु सद्य एव घृतं पेयमिति व्याख्यानयति । समागध-
मिति आवर्तितक्षीरसाधितपिप्पलीककसिद्धं घृतं तर्पणमिति
वृद्धवाग्भट । तर्पणमक्षितर्पणं, तदेव सपिप्पलीकं पेयं पाना-
हम् । तथैव मेषशृङ्गारसेनाञ्जनम् । एवं वरुणादीना रसेन पृथक्
पृथगाञ्जनम् । मुष्कक कालमुष्ककः । अजकर्णं सर्जं पूर्वदेशे
प्रसिद्धं । फेनं समुद्रफेनं । गोपित्तं गोरोचना । कपित्था-
दीना प्रत्येकं पुष्पमञ्जनं, न समुदितानाम् ॥ ६९-७१ ॥—

शोफः स्त्रावस्तथा स्वापः पादयोः स्फोटजन्म च ७२
भवन्ति विषजुग्राभ्यां पादुकाभ्यामसंशयम् ॥

उपानत्पादपीठानि पादुकावत् प्रसाधयेत् ॥ ७३ ॥

शोफ इत्यादि । स्वापः स्पर्शाज्ञानम् । उपानदित्यादि ।
पादुकावत् प्रसाधयेत् लक्षणतः प्रतीकारतश्च ॥ ७२ ॥ ७३ ॥

भूषणानि हतार्चीषि न विभान्ति यथा पुरा ॥

स्नानि स्थानानि हन्युश्च दाहपाकावदारणैः ॥ ७४ ॥

पादुकाभूषणेपूक्तमभ्यङ्गविधिमाचरेत् ॥

भूषणानीत्यादि । हतार्चीषि तेजोरहितानि ॥ ७४ ॥—

विषोपसर्गो वाष्पादिभूषणान्तो य ईरितः ॥ ७५ ॥

समीक्ष्योपद्रवांस्तस्य विदधीत चिकित्सितम् ॥

महासुगन्धिमगदं यं प्रवक्ष्यामि तं भिषक् ॥ ७६ ॥

पानालेपनस्येषु विदधीताञ्जनेषु च ॥

विरेचनानि तीक्ष्णानि कुर्यात् प्रच्छर्दनानि च ॥ ७७ ॥

सिराश्च व्यधयेत् क्षिप्रं प्राप्तं विस्त्रावणं यदि ॥

मूषिकाऽजरुहा वाऽपि हस्ते वद्धा तु भूपतेः ॥ ७८ ॥

करोति निर्विषं सर्वमन्नं विषसमायुतम् ॥

आवस्थिकी क्रियां निर्दिशन्नाह—विषोपसर्ग इत्यादि । उपद्र-
वान् वीक्ष्य चिकित्सितं विदधीतेत्याह—महासुगन्धिमित्यादि ।
महासुगन्धिस्तु ‘चन्दनागरुणी कुष्ठं’ इत्यादि यावत् ‘महासुगन्धि-
नामैष पञ्चाशीत्यङ्गसम्भव’ इति । विदधीताञ्जनेषु चेति बहुव-
चनाद्भुडिकाचूर्णरसक्रियारूपेषु, चकारेण परिषेककवलादिष्वपि ।
आशयानुरोधेन चिकित्सा निर्दिशन्नाह—विरेचनानीत्यादि । प्राप्तं
युक्तम् । इदानीं प्रभावकृत चिकित्सितं निर्दिशन्नाह—मूषिकेत्या-
दि । अजरुहालक्षणमुशनसां प्रोक्तम्,—“वृन्दं श्वेतं सपिडको
भेदे चाञ्जनसन्निभं । गन्धलेपनपानैस्तु विषं जरयते कृणाम् ॥
दृष्टानां विषपीतानां ये चान्ये विषमोहिताः । विषं जरयते
तेषां तस्मादजरुहा स्मृता ॥ मूषिका लोमशा कृष्णा भवेत्
साऽपि च तद्रुणा”—इति ॥ ७५-७८ ॥—

हृदयावरणं नित्यं कुर्याच्च मित्रमध्यगः ॥ ७९ ॥

पिबेद्धृतमजेयाख्यममृताख्यं च बुद्धिमान् ॥

सर्पिर्दधि पयः क्षौद्रं पिबेद्वा शीतलं जलम् ॥ ८० ॥

मयूरान्नकुलान् गोधाः पृषतान् हरिणानपि ॥

सततं भक्षयेच्चापि रसांस्तेषां पिबेदपि ॥ ८१ ॥

शरीरे विषव्याप्तिप्रतिषेधमभिधायेदानीं चित्ते विषव्या-
प्तिप्रतिषेधमाह—हृदयावरणमित्यादि । हृदयावरणं हृदय-
प्रच्छादनं हृदयरक्षाकारिभिर्मूषिकाजरुहामृताजेयपुराणघृतदू-
षीविषारिमहासुगन्धिशिम्बीयूपतीक्ष्णविषघ्नधारणादिभिः । मधुकं
कुष्ठमित्यादिकमजेयाख्यं, अपामार्गस्य बीजानि पिप्पलीरित्या-
द्यमृतं घृतं, सर्पिरादीनि प्रत्येकं चत्वारि पञ्च वा हृदया-
वरणानि पिबेदिति ॥ ७९-८१ ॥

गोधानकुलमांसेषु हरिणस्य च बुद्धिमान् ॥

दद्यात् सुपिष्टां पालिन्दीं मधुकं शर्करां तथा ॥ ८२ ॥

शर्करातिविषे देये मायूरे समहौषधे ॥

पार्षते चापि देयाः स्युः पिप्पल्यः समहौषधाः ८३

सक्षौद्रः सघृतश्चैव शिम्बीयूपो हितः सदा ॥

विषघ्नानि च सेवेत भक्ष्यभोज्यानि बुद्धिमान् ॥ ८४ ॥

गोधादिमासानां सस्कारयौगिकं विशेषं निर्दिशन्नाह—
गोधेत्यादि । मधुकमक्षमात्रं दद्यात् । पालिन्दी त्रिवृत् । शर्क-
रेत्यादि । मयूरस्य मासे तस्य रसे च सुपिष्टे शर्करातिविषे
सञ्चुष्टौ देये । पार्षते इत्यादि । पृषतस्य मासे रसे च
पिप्पल्यः सनागरा सुपिष्टा देया । सक्षौद्र इत्यादि । अनुक्तानि
चोद्दिशन्नाह—विषघ्नानीत्यादि । विषघ्नानीति विषघ्नैर्द्रव्यैः सह
सिद्धानि ॥ ८२-८४ ॥

पिप्पलीमधुकक्षौद्रशर्करेश्चुरसाम्बुभिः ॥

हृदयेऽसहृदयो भक्षितं यदि वै विषम् ॥ ८५ ॥

इति सुश्रुतसंहितायां कल्पस्थानेऽन्नपानरक्षा-
कल्पो नाम प्रथमोऽध्यायः ॥ १ ॥

आवृतगुप्तहृदयस्य पीतविषस्य शेषं निर्दिशन्नाह—पिप्पली-
त्यादि । शर्करेश्चुरसाम्बूनि त्रीणि द्रवाणि, पिप्पलीमधुकं कल्कं,
क्षौद्रमिति प्रक्षेपः । गुप्तहृदयो विषमै प्रच्छादितहृदयः ॥ ८५ ॥

इति श्रीडल्हणविरचिताया निबन्धसग्रहाख्याया सुश्रुत-
टीकाया कल्पस्थाने प्रथमोऽध्यायः ॥ १ ॥

द्वितीयोऽध्यायः ।

अथातः स्थावरविषविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अग्ने पाने च प्रायेण स्थावरविषावचारणात्तद्विज्ञानीयारम्भो
युज्यत इत्याह—अथात इत्यादि ॥ १ ॥ २ ॥

स्थावरं जङ्गमं चैव द्विविधं विषमुच्यते ॥

दशाधिष्ठानमाद्यं तु द्वितीयं षोडशाश्रयम् ॥ ३ ॥

तत्र विषस्य चिकित्साविशेषार्थं स्वरूपभेदेनाश्रयभेदेन च
द्वैविध्यं प्रतिपादयति—स्थावरेत्यादि । आद्यं प्रथमम्, 'अदनी-
यमाद्यं' इत्यन्ये, तन्नेच्छति गयी ॥ ३ ॥

मूलं पत्रं फलं पुष्पं त्वक् क्षीरं सार एव च ॥

निर्यासो धातवश्चैव कन्दश्च दशमः स्मृतः ॥ ४ ॥

तान्येव स्थावरस्य दशाधिष्ठानानि निर्दिशन्नाह—मूल-
मित्यादि ॥ ४ ॥

तत्र, क्लीतकाश्वमारगुञ्जासुगन्धगर्गरककरघा-
टविद्युच्छिखाविजयानीत्यष्टौ मूलविषाणि; विषप-
त्रिकालम्बावरदारुकरम्भमहाकरम्भाणि पञ्च
पत्रविषाणि, कुमुद्वतीवेणुकाकरम्भमहाकरम्भक-
र्कोटकरेणुकखद्योतकचर्मरीभगन्धासर्पघातिनन्दन-
सारपाकानीति द्वादश फलविषाणि, वेत्रका-
दम्बवल्लीजकरम्भमहाकरम्भाणि पञ्च पुष्पविषा-
णि; अन्त्रपाचककर्तरीयसौरीयककरघाटकरम्भ-
नन्दननाराचकानि सप्त त्वक्सारनिर्यासविषाणि;
कुमुदघ्नीकुहीजालक्षीरीणि त्रीणि क्षीरविषाणि;
फेनाश्म(भस्म) हरितालं च द्वे धातुविषे, कालकूट-
वत्सनाभसर्पपालककर्दमकवैराटकमुस्तकशृङ्गी-
विषप्रपुण्डरीकमूलकहालाहलमहाविषकर्कटकानी-
ति त्रयोदश कन्दविषाणि, इत्येवं पञ्चपञ्चाशत्
स्थावरविषाणि भवन्ति ॥ ५ ॥

गयी तु गर्गरकस्थाने 'अनन्ता' इति पठति । विषपत्रिके-
ल्यादि । गयी तु नाराचस्थाने वल्लीजं पठति । कुमुद्वतीत्यादि ।
गयी तु पालकस्थाने बलाहमिति पठति । मूलविषाणा

यत्नपरैरपि ज्ञातुमशक्यत्वात्तानि हिमवत्प्रदेशे किरातशमरा-
दिभ्यो ज्ञेयानि ॥ ५ ॥

चत्वारि वत्सनाभानि मुस्तके द्वे प्रकीर्तिते ॥

षट् चैव सर्षपाण्याहुः शेषाण्येकैकमेव तु ॥ ६ ॥

तेषां कन्दविषाणामवान्तरभेदान् दर्शयन्नाह—चत्वा-
रीत्यादि ॥ ६ ॥—

उद्वेष्टनं मूलविषैः प्रलापो मोह एव च ॥

जृम्भाङ्गोद्वेष्टनश्वासा ज्ञेयाः पत्रविषेण तु ॥ ७ ॥

मुष्कशोफः फलविषैर्दाहोऽन्नद्वेष एव च ॥

भवेत् पुष्पविषैश्छर्दिराध्मानं मोह एव च ॥ ८ ॥

त्वक्सारनिर्यासविषैरुपयुक्तैर्भवन्ति हि ॥

आस्यदौर्गन्ध्यपारुष्यशिरोरुक्कफसंस्त्रवाः ॥ ९ ॥

फेनागमः क्षीरविषैर्विद्वेदो गुरुजिह्वता ॥

हृत्पीडनं धातुविषैर्मूर्च्छा दाहश्च तालुनि ॥ १० ॥

प्रायेण कालघातीनि विषाण्येतानि निर्दिशेत् ॥

तत्र नवानां मूलविषाणानां समासेन चिकित्सार्थं सामान्यं
लक्षणं निर्दिशन्नाह—उद्वेष्टनमित्यादि । उद्वेष्टनमङ्गमोटनम् ।
जृम्भाङ्गोद्वेष्टनेत्यादि । उद्वेष्टनं पूर्वं व्याख्यातम् । मुष्कशोफ
इत्यादि । एषा नवानां सामान्यं धर्ममुद्दिशन्नाह—प्रायेणेत्यादि ।
उपयोगदिवसादन्यो दिवसपक्षमासादि कालः, तेषु घ्नन्तीत्येवं-
शीलानि कालघातीनि ॥ ७-१० ॥—

कन्दजानि तु तीक्ष्णानि तेषां वक्ष्यामि विस्तरम् ११

स्पर्शाज्ञानं कालकूटे वेपथुः स्तम्भ एव च ॥

ग्रीवास्तम्भो वत्सनाभे पीतविष्मूत्रनेत्रता ॥ १२ ॥

सर्षपे वातवैगुण्यमानाहो ग्रन्थिजन्म च ॥

ग्रीवादौर्वल्यवाक्सङ्गौ पालकेऽनुमताविह ॥ १३ ॥

प्रसेकः कर्दमाख्येन विज्ञेदो नेत्रपीतता ॥

वैराटकेनाङ्गदुःखं शिरोरोगश्च जायते ॥ १४ ॥

गात्रस्तम्भो वेपथुश्च जायते मुस्तकेन तु ॥

शृङ्गीविषेणाङ्गसाददाहोदरविद्युद्वयः ॥ १५ ॥

पुण्डरीकेण रक्तत्वमक्ष्णोर्वृद्धिस्तथोदरे ॥

वैवर्ण्यं मूलकैश्छर्दिर्हिंकाशोफप्रमूढताः ॥ १६ ॥

चिरेणोच्छ्वसिति श्यावो नरो हालाहलेन वै ॥

महाविषेण हृदये ग्रन्थिशूलोद्गमौ भृशम् ॥ १७ ॥

कर्कटेनोत्पतत्यूर्ध्वं हसन् दन्तान् दशत्यपि ॥

कन्दजानीत्यादि । तीक्ष्णानि तीक्ष्णविषाणि, अतः सद्यः प्रा-
णहराणि । विस्तरमिति प्रत्येकं लक्षणं कथयामीति तात्पर्यार्थः ।
स्पर्शाज्ञानमित्यादि । अङ्गसादोऽङ्गगलानि । पुण्डरीकेणेत्यादि ।
प्रमूढता प्रकर्षणाच्चैतन्यम् । चिरेणोच्छ्वसितीत्यादि । हास
कुर्वन् पुरुषो दन्तान् खादति ॥ ११-१७ ॥—

कन्दजान्युग्रवीर्याणि प्रत्युक्तानि त्रयोदश ॥ १८ ॥

सर्वाणि कुशलैर्ज्ञेयान्येतानि दशभिर्गुणैः ॥

मूलादिविषेभ्यः कन्दजानां धर्मान्तरेण विशेषं निर्दिश-
न्नाह—कन्दजानीत्यादि । उग्रवीर्याणि उत्कटशक्तीनि, गयी
तु अग्रवीर्याणीति पठति, व्याख्यानयति च—अग्राणि उरुणि
वीर्याणि गुणविशेषा येषां तानि तथाविधानि । प्रत्युक्तानि
प्रत्येकमुक्तानि ॥ १८ ॥—

रूक्षमुष्णं तथा तीक्ष्णं सूक्ष्ममाशुव्यवायि च ॥१९॥
विकाशि विशदं चैव लघ्वपाकि च तत् स्मृतम् ॥
तद्रौक्ष्यात् कोपयेद्वायुमौण्य्यात् पित्तं सशोणितम् ॥
मतिं च मोहयेत्तैक्षण्यान्मर्मबन्धान् छिनत्ति च ॥
शरीरावयवान् सौक्ष्म्यात् प्रविशेद्विकरोति च ॥२१॥
आशुत्वादाशु तद्धन्ति व्यवायात् प्रकृतिं भजेत् ॥
क्षपयेच्च विकाशित्वाद्दोषान्धातून्मलानपि ॥ २२ ॥
वैशद्यादतिरिच्येत दुश्चिकित्सं च लाघवात् ॥
दुर्हरं चाविपाकित्वात्तस्मात् क्लेशयते चिरम् ॥२३॥

तान्येव दशगुणानि निर्दिशन्नाह—रूक्षमित्यादि । तीक्ष्णं
राजिकामरिचादिवत् । सूक्ष्मं सूक्ष्ममार्गानुप्रवेशि । आशु शीघ्रं
ग्रहणनकारि । व्यवायि सकलं देहं व्याप्य पश्चात् पाकयायि । वि-
काशि प्रसर्पदपसर्पद्वातुबन्धशैथिल्यकरि । विशदमपिच्छिलम् ।
लघु लघुगुणयुक्तम् । अपाकीति आहारवदुदरानलेन पक्तुमश-
क्यम् । तेष्वपि दशसु गुणेषु मध्ये कुतो गुणात् किं करोती-
त्याह—तद्रौक्ष्यादित्यादि । विकरोति शरीरावयवान् विकाराकारं
नयतीत्यर्थः । व्यवायात् प्रकृतिं भजेदिति व्यवायादखिलदेह-
व्याप्तिलक्षणात्, प्रकृतिं स्वभावमखिलदेहव्याप्तिरूपं भजेत् ।
विकाशित्वादिति हिंसनशीलत्वात्, क्षपयेद् विनाशयेत् । कस-
धातुर्गल्यर्थोऽपि विपूर्वो हिसार्थः । वैशद्यादतिरिच्येत न सज्जेत
क्षचिदपि सक्तं न भवेदित्यर्थः । ‘असक्तगति वैशद्यात्’ इति
केचित् पठन्ति, तत्रापि स एवार्थः । दुश्चिकित्सं च लाघवादिति
इदं हि लघुत्वादुत्प्लुत्य मनो धावति अस्थिरं च भवति, तस्मात्
सशमनमेपजाप्राप्त्या दुश्चिकित्सं भवति । संशमनेनासाध्यता
विषस्य निर्दिश्य सशोधनेनाप्याह—दुर्हरं चेति ।—चकारो
भिन्नक्रमे, न पर लाघवात् दुर्हरमपाकित्वाच्च, तस्मादेवापाकि-
त्वाच्चिरं क्लेशयति पर यद्विष द्वित्रिगुणमदशगुणं वा, पूर्णदश-
गुण सद्यो व्यापादकमेव ॥ १९-२३ ॥

स्थावरं जङ्गमं यच्च कृत्रिमं चापि यद्विषम् ॥
सद्यो व्यापादयेत्तच्च ज्ञेयं दशगुणान्वितम् ॥ २४ ॥

यत् स्थावरं जङ्गमकृत्रिमं वा
देहादशेषं यदनिर्गतं तत् ॥

कन्दजमेव दशगुणान्वितं न भवति किन्त्वन्यदपीति दर्शय-
न्नाह—स्थावरमित्यादि । स्थावरं जङ्गमं कृत्रिमं वा देहादशेषं
यदनिर्गतं सद्यो व्यापादयेत् तदशगुणान्वितं ज्ञेयम् । यद्यपि
कन्दजानि परित्यज्यान्वेषा गुणसामस्याभावेन कालघातित्वमुक्तं,
तथाऽप्यमीषा मध्ये येषां दशगुणत्वं तान्याशुघातीनि भवन्ति
॥ २४ ॥—

जीर्णं विषम्रौपधिभिर्हतं वा
दावाग्निवातातपशोषितं वा ॥ २५ ॥
स्वभावतो वा गुणविप्रहीनं
विषं हि दूषीविषतामुपैति ॥
वीर्याल्पभावाच्च निपातयेत्तत्
कफावृतं वर्षगणानुबन्धि ॥ २६ ॥

स्थावरमपि दशगुणमेतै कारणैर्हतवीर्यं संतु संज्ञान्तरं
लभते इत्याह—जीर्णमित्यादि । जीर्णादिभिर्हेतुभिर्गुणविप्रहीनं
गुणैर्द्विगुणादिभिर्हीनं दशगुणमेवं वा मन्दशक्तिकं दूषीविषतां
प्राप्नोति । तामेव गुणहीनतां कार्येण दर्शयन्नाह—वीर्याल्पे-
त्यादि । न निपातयेन्न मारयेत् सद्यश्चिरेण वा, मन्दीभूतोष्णा-
दिगुणविशेषेण विलीनश्लेष्मणाऽऽवृतत्वाच्च मारयेदित्यर्थः ।
वर्षगणानुबन्धि चिरकालानुबन्धीत्यर्थः ॥ २५ ॥ २६ ॥

तेनार्दितो भिन्नपुरीषवर्णो
विगन्धवैरस्यमुखः पिपासी ॥
मूर्च्छन् वमन् गद्गदवाग्विषण्णो
भवेच्च दुष्योदरलिङ्गजुष्टः ॥ २७ ॥
आमाशयस्थे कफवातरोगी
पक्वाशयस्थेऽनिलपित्तरोगी ॥
भवेन्नरो ध्वस्तशिरोरुहाङ्गो
विलूनपक्षस्तु यथा विहङ्गः ॥ २८ ॥
स्थितं रसादिष्वथवा यथोक्तान्
करोति धातुप्रभवान् विकारान् ॥
कोपं च शीतानिलदुर्दिनेषु
यात्याशु,

तेन गरेण ये दोषा भवन्ति तान् दर्शयन्नाह—तेनार्दितं
इत्यादि । केचित् ‘वमन्’ इत्यत्र ‘भ्रमन्’ इति पठन्ति । गद्गद-
वाक्योऽस्पष्टवचनः । एतत् सर्वस्थानगतस्य सामान्यं लक्षणम् ।
स्थानविशेषेण विशिष्टं निर्दिशन्नाह—आमाशयस्थ इत्यादि ।
व्यस्तशिरोरुहाङ्गो व्यस्तकेशशरीरः । ‘भवेत् समुद्ध्वस्तशिरो-
रुहाङ्ग’ इति केचित्, तत्र सम्यक् उद्ध्वस्तशिरोरुहाण्यङ्गानि
यस्य स तथा । यथोक्तान् व्याधिसमुद्देशीयोक्तान् । धातुप्रभवान्
विकारान् अन्नाश्रद्धारोचकादीन् करोति ॥ २७ ॥ २८ ॥—

पूर्वं शृणु तत्र रूपम् ॥ २९ ॥

निद्रा गुरुत्वं च विजृम्भणं च
विश्लेषहर्षावथवाऽङ्गमर्दः ॥

निद्रेत्यादि । विश्लेषः सन्धीना प्रसारणादावप्रवृत्तिः । हर्षो
रोमहर्षः । अङ्गमर्दो वेदनाविशेषः ॥ २९ ॥—

ततः करोत्यन्नमदाविपाका-
वरोचकं मण्डलकोटमोहान् ॥ ३० ॥

धातुक्षयं पादकरास्यशोफं
दकोदरं छर्दिमथातिसारम् ॥

वैद्यर्ण्यसूच्छाविषमज्वरान् वा
कुर्यात् प्रवृद्धां प्रवलां तृपां वा ॥ ३१ ॥

उन्मादमन्यजनयेत्तथाऽन्य-

दानाहमन्यत् क्षपयेच्च शुक्रम् ॥

गाद्व्यमन्यजनयेच्च कुष्ठं

तांस्तान् विकारांश्च बहुप्रकारान् ॥ ३२ ॥

तत इत्यादि । तत पूर्वरूपात् परत । अन्नमदाविपाका-
विति अन्नेन भुक्तेन मदो हर्षक्षयोऽन्नमद, अविपाक पाका-
भाव । तास्तान् विकारान् पूर्वोक्तान् आमाशये कफवात-
जान्, पक्षाशये पित्तानिलजान्, रसादिधातुगतांश्च विकारान्
जनयेत् ॥ ३०-३२ ॥

दूषितं देशकालान्नदिवास्वप्नैरभीक्षणशः ॥

यस्माद्दूषयते धातून् तस्माद्दूषीविषं स्मृतम् ॥ ३३ ॥

दूषीविषनिरुक्तिमुद्दिशन्नाह—दूषितमित्यादि । देश आनूप
प्रभूतानिलशीतवर्ष, काल शीतानिलदुर्दिनादि, अन्न सुरा
तिलकुलत्थादि, अन्नस्योपलक्षणत्वाद् व्यवायव्यायामकोवादि-
भिरपीत्यर्थ । अभीक्षणश पुन पुन ॥ ३३ ॥

स्थावरस्योपयुक्तस्य वेगे तु प्रथमे नृणाम् ॥

श्यावा जिह्वा भवेत्स्तब्धा सूच्छा श्वासश्च जायते ३४

द्वितीये वेपथुः सादो दाहः कण्ठरुजस्तथा ॥

विषमामाशयप्राप्तं कुरुते हृदि वेदनाम् ॥ ३५ ॥

तालुशोषं तृतीये तु शूलं चामाशये भृशम् ॥

दुर्वर्णं हरिते शूने जायते चास्य लोचने ॥ ३६ ॥

पक्वामाशययोस्तोदो हिक्का कासोऽन्नकूजनम् ॥

चतुर्थे जायते वेगे शिरसश्चातिगौरवम् ॥ ३७ ॥

कफप्रसेको वैद्यर्ण्यं पर्वभेदश्च पञ्चमे ॥

सर्वदोषप्रकोपश्च पक्वाधाने च वेदना ॥ ३८ ॥

षष्ठे प्रज्ञाप्रणाशश्च भृशं चाप्यतिसार्यते ॥

स्कन्धपृष्ठकटीभङ्गः सन्निरोधश्च सप्तमे ॥ ३९ ॥

स्थावरस्य प्रथमादिवेगलक्षण दर्शयन्नाह—स्थावरस्योप-
युक्तस्येत्यादि । सन्निरोध सम्यङ्निरोध, 'उच्छ्वासस्य' इति
शेष ॥ ३४-३९ ॥

प्रथमे विपवेगे तु वान्तं शीतारबुसेचितम् ॥

अगदं मधुसर्पिर्भ्यां पाययेत् समायुतम् ॥ ४० ॥

द्वितीये पूर्ववद्वान्तं पाययेत्तु विरेचनम् ॥

तृतीयेऽगदपानं तु हितं नस्यं तथाऽञ्जनम् ॥ ४१ ॥

चतुर्थे स्नेहसंमिश्रं पाययेत्तागदं भिषक् ॥

पञ्चमे क्षौद्रमधुकक्काथयुक्तं प्रदापयेत् ॥ ४२ ॥

षष्ठेऽतीसारवत् सिद्धिरवपीडश्च सप्तमे ॥

मूर्ध्नि काकपदं कृत्वा सासृत्वा पिशितं क्षिपेत् ४३

तेषामेव यथाक्रमं चिकित्सितमुद्दिशन्नाह—प्रथम इत्यादि ।
अगद मधुसर्पिर्भ्यामिलज्जान्यत्र चाविशेषेणागदश्रुत्या दूषी-
विपारिरेव प्रयोक्तव्यः । द्वितीय इत्यादि । तच्च विरेचनं घृत-

मधुशीतविपघ्नौपधिसपृक्तं; गयी तु वान्तं नरं विरेचन पाय-
येत् पूर्ववत्, तेन मधुयुक्तमेवेति व्याख्यानयति । तृतीय
इत्यादि । अगदोऽत्र दूषीविपारिर्मधुसर्पिर्गुक्तो दातव्यः । नस्यं
विपघ्नं सज्ञाप्रबोधन च । अञ्जनमपि विपघ्नं चक्षुष्यं संज्ञाप्रबोधानं
तथा अतीक्ष्णं च । चतुर्थं इत्यादि । अगदोऽत्रापि दूषीविपारिः ।
स्नेहोऽत्र गव्यं घृतं, विपघ्नत्वात्तस्य; स्नेहग्रहणेन पूर्वप्रस्तुतं मधु
निवर्तते । पञ्चम इत्यादि । अगदमिह दूषीविपारिनामाध्या-
हरणीयम् । षष्ठ इत्यादि । सप्तमे वेगेऽग्राध्यस्तेऽपि प्रत्या-
ख्याय प्रतिक्रिया कुर्यात् । चकारोऽयं भिन्नक्रमे, तेन सप्तमे
चेति योजनात् षष्ठेऽप्यवपीड । वाग्वदश्चानुक्तसमुच्चयं, तेना-
नुक्तं सशोणितचर्मदानं आखाललाटसिराताडनाटिजन्मविपोक्त
च समुच्चीयते ॥ ४०-४३ ॥

वेगान्तरे त्वन्यतमे कृते कर्मणि शीतलाम् ॥

यवागूं सघृतक्षौद्रामिमां दद्याद्विषापहाम् ॥ ४४ ॥

कोपातक्योऽग्निकः पाठासूर्यवह्न्यमृताभयाः ॥

शिरीषः किणिही शेलुर्गिर्याहा रजनीद्वयम् ॥ ४५ ॥

पुनर्नवे हरेणुश्च त्रिकटुः सारिवे वला ॥

एषां यवागूर्निःकाथे कृता हन्ति विपद्वयम् ॥ ४६ ॥

इदानीं वेगान्तरेषु कालघातिन प्रतीकारविधिमाह—वेगा-
न्तर इत्यादि । प्रकृताद्वेगादन्यो वेगो वेगान्तरम् । अन्यतमे
एकतमे । कृते कर्मणि प्रथमादिवेगेयुक्ते इत्यर्थः । कोशातक्य
इत्यादि । कोशातकी घोषक, अग्निकोऽज्जमोद, मोरट इत्यन्ये,
सूर्यवह्नी पटोलसदृशपत्रा, यस्या पत्ररसेनाक्त मासं स्विन्नमिव
भवति, अन्ये सूर्यावर्तमाहुः, किणिही कटभी, शेलु श्लेष्मा-
तक, गिर्याहा श्वेतस्यन्द, पुनर्नवे सितपीतपुष्पे, कोशातक्या-
दीनां काथेन पटङ्गकल्पनाकल्पितेन यवागू कल्पनीया । 'सारिवे
वला' इत्यत्र 'सारिवोत्पले' इत्यन्ये पठन्ति ॥ ४४-४६ ॥

मधुकं तगरं कुष्ठं भद्रदारु हरेणवः ॥

पुत्रागैलैलवालूनि नागपुष्पोत्पलं सिता ॥ ४७ ॥

विडङ्गं चन्दनं पत्रं प्रियङ्गुध्यामकं तथा ॥

हरिद्रे द्वे बृहत्यौ च सारिवे च स्थिरा सहा ॥ ४८ ॥

कल्कैरेषां घृतं सिद्धमजेयमिति विश्रुतम् ॥

विषाणि हन्ति सर्वाणि शीघ्रमेवाजितं क्वचित् ४९

मधुकमित्यादि । पुत्रागस्तुङ्ग पूर्वदेशे प्रसिद्ध, एलवालुकं
खनामप्रसिद्ध, नागपुष्प नागकेशर, ध्यामकं कर्तृण, स्थिरा
शालपर्णी । मधुकादीनां कल्क पादिकं, चतुर्गुणं जलं दत्त्वा
घृत साधयेत्, तस्याजेयमिति सज्ञा । सर्वाणि स्थावरजङ्गम-
कृत्रिमाणि । अजितं क्वचित् जितमजितं, क्वचित् कस्मि-
न्नपि स्थावरादावित्यर्थः ॥ ४७-४९ ॥

दूषीविपार्ते सुस्विन्नमूर्ध्वं चाधश्च शोधितम् ॥

पाययेत्तागदं नित्यमिमं दूषीविषापहम् ॥ ५० ॥

पिप्पल्यो ध्यामकं मांसी शावरः परिपेलवम् ॥
 सुवर्चिका ससूक्ष्मैला तोयं कनकगैरिकम् ॥ ५१ ॥
 क्षौद्रयुक्तोऽगदो ह्येप दूषीविपमपोहति ॥
 नाम्ना दूषीविषारिस्तु न चान्यत्रापि वार्यते ॥ ५२ ॥

धातुदूषकस्य दूषीविषस्य चिकित्सा वक्तुमाह—दूषीविषार्त-
 मित्यादि । दूषीविषस्य विषत्वेऽपि खेदो न निषिध्यते, येन
 मन्दवीर्यतया कफावरणाद्विषवेगेनानुबन्धित्वमस्य, अतः खेदेन
 कफस्यावरकस्योपशान्तावपहार्यं विष कोष्ठगतं शोधनेन सकल-
 मेव ह्रियते । अन्ये 'दूषीविषार्तं सुस्निग्धं' इति पठन्ति, तेषा-
 मपि स्निग्धश्रुत्या खेदोऽप्याक्षिप्तः । कथंचिदेवानिर्हृतस्य विषा-
 वगोषस्य संशमनार्थमन्यत्रापि स्थावरजङ्गमविषदूषितधातूनां
 वा प्रसादनार्थं सशमनमुद्दिशन्नाह—पाययेतेत्यादि । ध्यामकं
 कतृणं, शावरो रोध्र, परिपेलवं वन्यक, कैवर्तमुस्तकमन्ये,
 तोयं वालकं, सुवर्णगैरिकं दक्षिणापथे प्रसिद्धम् । अन्यत्रापि
 स्थावरजङ्गमयोस्तीक्ष्णयोरपीत्यर्थः, अन्येषु वक्ष्यमाणेषु ज्वरादि-
 प्वपीत्यन्ये ॥ ५०—५२ ॥

ज्वरे दाहे च हिक्कायामानाहे शुक्रसंक्षये ॥
 शोफेऽतिसारे मूर्च्छायां हृद्रोगे जठरेऽपि च ॥ ५३ ॥
 उन्मादे वेपथौ चैव ये चान्ये स्युरुपद्रवाः ॥
 यथास्वं तेषु कुर्वीत विषघ्नैरौषधैः क्रियाम् ॥ ५४ ॥

दूषीविषेण ये उपद्रवाः स्युस्तच्चिकित्सितमाह—ज्वर
 इत्यादि । ये चान्ये उपद्रवास्तज्जाः । यथास्वं यद्यस्य विहितं
 तदित्यर्थः । तच्च विषघ्नैरोषधैर्युक्तं कर्तव्यम् ॥ ५३ ॥ ५४ ॥

साध्यमात्मवतः सद्यो याप्यं संवत्सरोत्थिम् ॥
 दूषीविषमसाध्यं तु क्षीणस्याहितसेविनः ॥ ५५ ॥

इति सुश्रुतसंहितायां कल्पस्थाने स्थावरविष-
 विज्ञानीयो नाम द्वितीयोऽध्यायः ॥ २ ॥

इदानीं साध्ययाप्यप्रत्याख्येयत्वं दर्शयन्नाह—साध्यमित्यादि
 ॥ ५५ ॥

• इति श्रीडल्हणविरचिताया निबन्धसग्रहाख्यायां सुश्रुत-
 व्याख्याया कल्पस्थाने द्वितीयोऽध्यायः ॥ २ ॥

तृतीयोऽध्यायः ।

अथातो जङ्गमविषविज्ञानीयं कल्पं व्याख्यास्यामः ।
 यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

जङ्गमस्य विषस्योक्तान्यधिष्ठानानि षोडश ॥
 समासेन मया यानि विस्तरस्तेषु वक्ष्यते ॥ ३ ॥

तत्र, दृष्टिनिःश्वासदंष्ट्रानखमूत्रपुरीषशुक्रलाला-

तैवमुखसन्दंशविशर्धिततुण्डास्थिपित्तशूकशवानी-
 ति ॥ ४ ॥

तान्येवाधिष्ठानानि निर्दिशन्नाह—तत्र दृष्टिनिःश्वासेत्यादि ।
 निश्वास फूत्कार, विशर्धितं पायुकृत कुत्सितशब्द, शूकं कीट-
 लोम, कीटानां सर्पाणां च विगतप्राणानां देह शव । घृद्धं-
 ग्मतस्तु तुण्डविशर्धितस्थाने अल(आर)शोणिते पठति ॥ ३ ॥ ४ ॥

तत्र, दृष्टिनिःश्वासविषा दिव्याः सर्पाः, भौमास्तु
 दंष्ट्राविषाः, मार्जारश्ववानरमकरमण्डूकपाकमत्स्य-
 गोधाशम्बूकप्रचलाकगृहगोधिकाचतुष्पादकीटास्त-
 थाऽन्ये दंष्ट्रानखविषाः, चिपिटपिच्छिककषायवा-
 सिकसर्षपकतोटकवर्चःकीटकौण्डिन्यकाः शकृन्मू-
 त्रविषाः, मूषिकाः शुक्रविषाः, लूता लालामूत्र-
 पुरीषमुखसन्दंशनखशुक्रार्तवविषाः, वृश्चिकविश्व-
 म्भरवरटीराजीवमत्स्योच्चिदिङ्गाः समुद्रवृश्चिकाश्वा-
 ल(र)विषाः, चित्रशिरःसरावकुर्दिशतदारुकारिमेद-
 कसारिकामुखा मुखसन्दंशविशर्धितमूत्रपुरीषवि-
 षाः, मक्षिकाकणभजलायुका मुखसन्दंशविषाः, वि-
 षहतास्थि सर्पकण्टकवरटीमत्स्यास्थि चेत्यस्थिवि-
 पाणि, शकुलीमत्स्यरक्तराजिवरकी(टी)मत्स्याश्च पि-
 त्तविषाः, सूक्ष्मतुण्डोच्चिदिङ्गवरटीशतपदीशूकवल-
 भिकाशृङ्गिभ्रमराः शूकतुण्डविषाः, कीटसर्पदेहा
 गतासवः शवविषाः, शेषास्त्वनुक्ता मुखसन्दंशवि-
 षेष्वेव गणयितव्याः ॥ ५ ॥

तत्रेत्यादि । दिवि भवा दिव्या, भूमौ भवा भौमा, एतच्च
 प्रायिकं, सर्वेऽपि सर्पा दंशयतनविषाः, तथाहि सावित्रे,—
 “सर्व एव सर्पा दंशविषा भवन्ति, मूलदशनदंष्ट्राचक्षुर्लालानि-
 श्वासेन्द्रियमूत्रपुरीषपुच्छैः” (१) इति । मार्जारेत्यादि । अत्र
 मार्जारोक्त्यैव व्याला व्याघ्रादयोऽभिप्रेताः । मकरो जलजन्तु-
 रित्येके, अन्ये आग्नेयकीटपठितं मकराकारत्वेन मकरं, कर्कट-
 वृश्चिकं मकरमन्ये । पाकमत्स्योऽपि आग्नेयेष्वेव पठितः कीट-
 विशेषः । गोधा पञ्चनखी पवित्रा सौम्यकीटपठिता, कृष्णश-
 व्दस्य लोपात् कृष्णगोधा विदुरन्ये । प्रचलाकं सौम्यकीटपठितं
 कीटविशेषमाहुः । गृहगोधिका कोष्ठागारी कोष्ठगृहकारिका । चतु-
 ष्पदकीटा प्रतिसूर्यकादयः । तथाऽन्ये मशकमक्षिकादयश्च
 कीटा । चिपिटपिच्छिकेत्यादि एते कीटविशेषा देशान्तरे
 लोकतो ज्ञेयाः । वृश्चिकेत्यादि । आरंशब्देनात्र वृश्चिकलाङ्ग-
 लादिस्थितः कण्टको भण्यते, तस्य च स्थूलशूकरूपत्वाच्छूकप्र-
 हणेनैव ग्रहणं, अत एव दृष्टिनिश्वासेत्यादिसूत्रे पृथङ्गोदाहृतमा-

१ ‘गुदास्थि’ इति पा० । २ ‘जङ्गमस्य त्वाश्रया षोडश-दृष्टि-
 निश्वाससर्पदंष्ट्रामुखनखास्थिमूत्रपुरीषशुक्रार्तवलाशूकपित्तशोणि-
 तशवानी’ इति । (वृ वा उ स्था अ ४०) ३ ‘लालानखशुक्रमूत्र-
 पुरीषार्तवमुखसदशविषा’ इति पा० । ४ ‘मनोदशन’ इति ‘मलो
 दशन’ इति च पा० । ५ ‘अलशब्देनात्र’ इति पा० ।

१ ‘कफावरणाद्वर्षणानुबन्धित्वमस्य’ इति पा० । २ ‘पित्तदूषित-
 धातूना वा प्रसादनार्थं’ इति पा० । ३ ‘जङ्गमविषविज्ञानीयमध्याय’
 इति पा० ।

रग्रहणम् । गयदासश्चात्र 'आलालविषा' इति पठति, व्याख्या-
नयति च—आलालं लाला । चित्रशिर इत्यादि । वरकीम-
त्ययो स्थाने केचिदेकमेव वरडी(की)मत्स्यं पठन्ति । गता-
सवो गतप्राणा ॥ ५ ॥

भवन्ति चात्र ।

राज्ञोऽरिदेशे रिपवस्तृणाम्बु-
मार्गान्नधूमश्वसनान् विषेण ॥
संदूपयन्त्येभिरितिप्रदुष्टान्
विज्ञाय लिङ्गैरभिशोधयेत्तान् ॥ ६ ॥

राज्ञ इत्यादि । अरिदेशे प्रविष्टस्य राज्ञोऽपि रिपवः शत्रव-
स्तृणादीन् सन्दूपयन्ति । अन्नमन्नरक्षायामुक्तमपि देशादिप्रसंगे-
णात्र पुनरुक्तम् । श्वसनो वायु । एभिलिङ्गैर्वक्ष्यमाणैरित्यर्थः ॥ ६ ॥

दुष्टं जलं पिच्छिलमुग्रगन्धि
फेनान्वितं राजिभिरावृतं च ॥
मण्डूकमत्स्यं म्रियते विहङ्गा
मत्ताश्च सानूपचरा भ्रमन्ति ॥ ७ ॥

मज्जन्ति ये चात्र नराश्वनागा-
स्ते छर्दिमोहज्वरदाहशोफान् ॥
ऋ(ग)च्छन्ति तेषामपहृत्य दोषान्
दुष्टं जलं शोधयितुं यतेत ॥ ८ ॥

दुष्टमित्यादि । राजिभिः कृष्णाभिः । विहङ्गा इत्यादि
सानूपचरा अनूपचरसहिता विहङ्गा पक्षिणो विपवेगेन मत्ता
सन्तो भ्रमन्ति । ऋच्छन्ति प्राप्नुवन्ति । यतेत यत्नं कुर्वति ॥ ७ ॥ ८ ॥

धवाश्वकर्णासनपारिभद्रान्
सपाटलान् सिद्धकमोक्षकौ च ॥
दग्ध्वा सराजद्रुमसोमवल्का-
स्तद्भस्म शीतं वितरेत् सरःसु ॥ ९ ॥
भस्माञ्जलिं चापि घटे निधाय
विशोधयेदीप्सितमेवमम्भः ॥

तदेव दुष्टवारिप्रशोधनौषधं दर्शयन्नाह—धवाश्वेत्यादि ।
अश्वकर्णं पूर्वदेशे प्रसिद्धो गन्धमुण्डोऽश्वत्थसदृशः, असनो
बीजकः, पारिभद्रं फलमद्रो रक्तकुसुमः । कण्टकी रोहिणीसदृश-
पत्रं पूर्वदेशे प्रसिद्धं, राजद्रुमः किरमालकः, सोमवल्क-
कटुलः । वितरेत् निक्षिपेत् । सरः स्विति बहुवचनमवहज्ज-
लोपलक्षणं, वहज्जलानां दूषणमेव दुष्करम् । सामान्यजनार्थं
सरसा सशोधनमभिधाय विशिष्टजनार्थमुद्धृतजलस्य शोधनं
दर्शयन्नाह—भस्माञ्जलिमित्यादि । अञ्जलिं चतुर्पलं, तं च
घटे द्रोणप्रमिते जले, निधाय निक्षिप्य, ईप्सितं वाञ्छितं
शोधयेत् । जेजटाचार्यस्तु घटं गर्गरीमाह ॥ ९ ॥—

क्षितिप्रदेशं विपदूषितं तु
शिलातलं तीर्थमथेरिणं वा ॥ १० ॥

स्पृशन्ति गात्रेण तु येन येन
गोवाजिनागोष्ठ्रखरा नरा वा ॥
तच्छूनतां यात्यथ दह्यते च
विशीर्यते रोमनखं तथैव ॥ ११ ॥
तत्राप्यनन्तां सह सर्वगन्धैः
पिष्ट्वा सुराभिर्विनियोज्य मार्गम् ॥
सिञ्चेत् पयोभिः समृदन्वितैस्तं
विडङ्गपाठाकटभीजलैर्वा ॥ १२ ॥

क्षितिप्रदेशमित्यादि । तीर्थं नद्यादिघटम् । ईरिणमूपरम् ।
अनन्ता सर्वगन्धैः सह सयोज्य सुराभिः पिष्ट्वा मार्गं सिञ्चे-
दिति सवन्धः । सुराभिरिति बहुवचनान्मधुगुडपिष्टकृताभिः ।
अनन्ता उत्पलसारिवा । सर्वगन्धैरेलादिपरिपठितैः । पयोभि-
क्षीरे । समृदन्वितैस्तं मार्गं सिञ्चेत्, विडङ्गादिजलैर्वा मार्गं सि-
ञ्चेत् । मृदिह कृष्णा प्राधान्यकल्पनया । अन्ये त्वेवं पठन्ति—
“तत्राप्यनन्ता सह सर्वगन्धैर्वैवा तु पिष्ट्वा सुरयाऽनुमार्गम् ।
सिञ्चेत्तथा मृत्सहिताभिरद्भिर्मार्गोऽस्ति नान्यो यदि तेन गच्छेत्”
इति । ‘पयोभिस्तु समृदन्वितैः’ इत्यत्र ‘वत्मीकमृदन्विताभिः’
इति केचित् पठन्ति, विपन्नत्वाद्गत्मीकस्य ॥ १०—१२ ॥

तृणेषु भक्तेषु च दूषितेषु
सीदन्ति मूर्च्छन्ति वमन्ति चान्ये ॥
विड्भेदमृच्छन्त्यथवा म्रियन्ते
तेषां चिकित्सां प्रणयेद्यथोक्ताम् ॥ १३ ॥
विपापहैर्वाऽप्यगदैर्विलिप्य
वाद्यानि चित्राण्यपि वादयेत् ॥
तारः सुतारः ससुरेन्द्रगोपः
सर्वैश्च तुल्यः कुरुविन्दभागः ॥ १४ ॥
पित्तेन युक्तः कपिलान्वयेन
वाद्यप्रलेपो विहितः प्रशस्तः ॥
वाद्यस्य शब्देन हि यान्ति नाशं
विषाणि घोराण्यपि यानि सन्ति ॥ १५ ॥

तृणेष्वित्यादि । सीदन्ति अङ्गग्लानियुक्ता भवन्ति । प्रणये-
दित्यादि । अङ्गसादादिषु यथोक्ता चिकित्सा विषापहैर्द्रव्यैर्युक्ता
वितरेत् । अगदैर्वा दुन्दुभिखनीयोक्तैः, वाद्यानि मेरीपटहादीनि
विलिप्य वादयेत् । अपरमपि वाद्यलेपमाह—तार इत्यादि ।
तारो रुप्यं, सुतार पारदः, सुरेन्द्रं सुवर्णं, कुटजमन्ये, गोपा
सारिवा, कुरुविन्दो मुस्ता, निशानपापाण इत्यन्ये, उत्तमलोहि-
तरत्वं कुरुविन्द इत्येके ॥ १३—१५ ॥

धूमेऽनिले वा विपसंप्रयुक्ते
खगाः श्रमाताः प्रपतन्ति भूमौ ॥
कासप्रतिश्यायशिरोरुजश्च
भवन्ति तीव्रा नयनामयाश्च ॥ १६ ॥

लाक्षाहरिद्रातिविषाभयाब्द-

हरेणुकैलादलवक्रकुष्ठम् ॥

प्रियङ्गुकां चाप्यनले निधाय

धूमानिलौ चापि विशोधयेत् ॥ १७ ॥

लाक्षेल्यादि । लाक्षादिद्रव्यं वह्नौ निधाय धूमं-विशोधयेत्, चूर्णमनिले विकीर्य पुनरनिलमिति । प्रियङ्गुकामित्यत्र मधूलिका केचित् पठन्ति, गुडचिकामिति च विवृण्वन्ति ॥ १६ ॥ १७ ॥

प्रजामिमामात्मयोनेर्ब्रह्मणः सृजतः किल ॥

अकरोदसुरो विघ्नं कैटभो नाम दर्पितः ॥ १८ ॥

तस्य क्रुद्धस्य वै वक्राद्ब्रह्मणस्तेजसो निधेः ॥

क्रोधो विग्रहवान् भूत्वा निपपातातिदारुणः ॥ १९ ॥

स तं ददाह गर्जन्तमन्तकामं महाबलम् ॥

ततोऽसुरं घातयित्वा तत्तेजोऽवर्धताद्भुतम् ॥ २० ॥

ततो विषादो देवानामभवत्तं निरीक्ष्य वै ॥

विषादजननत्वाच्च विषमित्यभिधीयते ॥ २१ ॥

ततः सृष्ट्वा प्रजाः शेषं तदा तं क्रोधमीश्वरः ॥

विन्यस्तवान् स भूतेषु स्थावरेषु चरेषु च ॥ २२ ॥

चिकित्सोपयोगि विषस्य मूर्तिस्वरूपमाह—प्रजामित्यादि । आत्मयोने आत्मा परमपुरुषो योनिः कारणं यस्य स तथा तस्य, एतेनेश्वरादिकारणं निरस्य स्वयंभूत्वमुक्तम् । किलेत्यागम-सवादे । तत इत्यादि । विग्रहवान् शरीरवान् । नि.पपात नि-सृत । स तमित्यादि ।—स क्रोध पुरुषरूप, तं कैटभं, ददाह भस्मीकृतवान् । किविशिष्टं कैटभं^१ गर्जन्तमित्यादिविशेषण-मुक्तम् । तत्तेजः तस्य मूर्तिमत क्रोधस्य तेज इत्यर्थः । तत इत्यादि । वाक्कायचित्तावसादो विषाद । तत इत्यादि । विन्य-स्तवान् विनि.क्षिप्तवान् ॥ १८-२२ ॥

यथाऽव्यक्तरसं तोयमन्तरीक्षान्महीगतम् ॥

तेषु तेषु प्रदेशेषु रसं तं तं नियच्छति ॥ २३ ॥

एवमेव विषं यद्यद्रव्यं व्याप्यावतिष्ठते ॥

स्वभावादेव तं तस्य रसं समनुवर्तते ॥ २४ ॥

विषस्य नानावीर्यहेतुभूतमुद्दिशन्नाह—यथाऽव्यक्तरसमि-त्यादि । यथा जलमेकरसमप्यन्तरीक्षात् पतितं भूमिगतं तेषु तेषु प्रदेशेष्वकाशगुणभूयिष्ठादिषु रसं तं तं नियच्छति निश्चयेन ददाति, एवमेव विषं यद्यद्रव्यं व्याप्यावतिष्ठते स्वभा-वादेव तस्य तस्य रसं समनुवर्तते ॥ २३ ॥ २४ ॥

विषे यस्माद्गुणाः सर्वे तीक्ष्णाः प्रायेण सन्ति हि ॥

विषं सर्वमतो ज्ञेयं सर्वदोषप्रकोपणम् ॥ २५ ॥

ते तु वृत्तिं प्रकुपिता जहति स्वां विषादिताः ॥

नोपयाति विषं पाकमतः प्राणान् रुणद्धि च ॥ २६ ॥

श्लेष्मणाऽऽवृतमार्गत्वादुच्छ्वासोऽस्य निरुध्यते ॥

विसंज्ञः सति जीवेऽपि तस्मात्तिष्ठति मानवः ॥ २७ ॥

विषे यस्मादित्यादि । यस्माद्विषे ये गुणाः सन्ति ते सर्वे स्वभावतः सर्वदेहधातुविरोधेन तीक्ष्णा आशुकारिण, प्रायेण तेजोरूपक्रोधात्मकत्वाद्विप्रस्य; अतः सर्वमेव विषं सर्वदोषप्र-कोपणम् । ते तु वृत्तिमित्यादि । ते प्रकुपिता वातादयो विषा-दिता विषपीडिता सन्त, स्वा वृत्तिं वात प्रस्पन्दनादिका, रागपत्त्यादिका पित्तं, सन्धिसंश्लेषादिकां कफ, त्यजन्ति, तेन च पित्तस्य पत्त्यभावाद्विषं पाकं न याति, अतोऽपक्वं विषं प्राणान् रुणद्धि, विषविलीनेन श्लेष्मणा निरुद्धोच्छ्वासत्वा-ज्जीवेऽपि प्राणेऽपि सति विसंज्ञो विगतसम्यग्ज्ञानो मानव-स्तिष्ठति ॥ २५-२७ ॥

शुकवत् सर्वसर्पाणां विषं सर्वशरीरगम् ॥

क्रुद्धानामेति चाङ्गेभ्यः शुकं निर्मन्थनादिव ॥ २८ ॥

तेषां वडिशवदंष्ट्रास्तासु सज्जति चागतम् ॥

अनुवृत्ता विषं तस्मान्न मुञ्चन्ति च भोगिनः ॥ २९ ॥

शुकवदित्यादि । सर्वसर्पाणां विषं सर्वशरीरगम् । क्रुद्धाना-मित्यादि क्रुद्धाना सर्पाणामङ्गेभ्योऽवयवेभ्यो विषमागच्छति, किमिव^२ शुकं निर्मन्थनादिव, निर्मन्थनं विशिष्टस्त्रीवराङ्गविलो-डनहेतुरेव हर्ष उच्यते । तेषामित्यादि । वडिशं मत्स्यबन्धन-यन्त्रम् । सज्जति सङ्गं याति संबद्धं भवतीत्यर्थः । अनुवृत्ता अनन्ययोजिता, अनुच्छलिता इति यावत्, कर्षणकृतपरावृत्त्या हि दंष्ट्राणामधोमुखतेति । भोगिन सर्पा ॥ २८ ॥ २९ ॥

यस्मादत्यर्थमुष्णं च तीक्ष्णं च पठितं विषम् ।

अतः सर्वविषेषूक्तः परिषेकस्तु शीतलः ॥ ३० ॥

मन्दं कीटेषु नात्युष्णं बहुवातकफं विषम् ॥

अतः कीटविषे चापि स्वेदो न प्रतिषिध्यते ॥ ३१ ॥

कीटैर्दंष्ट्रानुग्रविषैः सर्पवत् समुपाचरेत् ॥

यस्मादित्यादि । कीटेषु विषं मन्दं नात्युष्णं बहुवातकफं भवति, अपिशब्दात् कीटेष्वपि केषुचिदुग्रविषेषु न स्वेद, अपि तु शीतलमेव, चिकित्सितम् । तथा च वक्ष्यति,—‘कीटै-र्दंष्ट्रानुग्रविषैः सर्पवत्समुपाचरेत्’—इति ॥ ३० ॥ ३१ ॥—

स्वभावादेव तिष्ठेत्तु प्रहारादंशयोर्विषम् ॥ ३२ ॥

व्याप्य सावयवं देहं दिग्धविद्धाहिदृष्टयोः ॥

लौल्याद्विषान्वितं मांसं यः खादेन्मृतमात्रयोः ॥ ३३ ॥

यथाविषं स रोगेण क्लिश्यते म्रियतेऽपि वा ॥

अतश्चाप्यनयोर्मांसमभक्ष्यं मृतमात्रयोः ॥ ३४ ॥

मुहूर्तात्तदुपादेयं प्रहारादंशवार्जितम् ॥

इदानीं दिग्धविद्धाहिदृष्टयो प्रहारदंशदेशमांसमभक्ष्यं मुहूर्ताच्च तदुपादेयमुद्दिशन्नाह—स्वभावादित्यादि । दिग्धविद्धा-हिदृष्टयोः ‘प्राणिनोः’ इति शेषः । अत्र दिग्धविद्धो विपलित-काण्डादिहत, अहिदृष्ट सर्पदृष्ट । यथाविषं विषानुसारेणे-त्यर्थः ॥ ३२-३४ ॥—

सवातं गृहधूमामं पुरीषं योऽतिसार्यते ॥ ३५ ॥
आध्मातोऽत्यर्थमुष्णास्रो विवर्णः सादपीडितः ।
उद्धमत्यथ फेनं च विषपीतं तमादिशेत् ॥ ३६ ॥
न चास्य हृदयं वह्निर्विपजुष्टं दहत्यपि ॥
तद्धि स्थानं चेतनायाः स्वभावाद्याप्य तिष्ठति ३७

इदानीं विपपीतस्य प्राणैः परित्यज्यमानस्य मृतस्य च लक्षणमाह—सवातमित्यादि । अस्त्रं नयनजलम् । विवर्णोऽत्यर्थं कृष्णश्यामपीतवर्णः । सादोऽङ्गुलानि । विवर्णं इति मृतस्य लक्षणं, शेषं सर्वं म्रियमाणस्य लक्षणम् । अस्य विषपानमृतस्य विषजुष्टं हृदयं वह्निरपि न दहति, कुतो हृदयमेव विषजुष्टं हि यस्मात्तद्विषं चेतनास्थानं हृदयं स्वभावाद्वाप्य तिष्ठति, अत एव च विषपानमृतस्य हृदयमदाह्यं विपव्याप्तत्वात् ॥ ३५-३७ ॥

अश्वत्थदेवायतनश्मशान-

वल्मीकसन्ध्यासु चतुष्पथेषु ॥

याम्ये सपित्र्ये परिवर्जनीया

ऋक्षे नरा मर्मेसु ये च दद्याः ॥ ३८ ॥

इदानीं चर्च्यप्रहारादंशहृदयप्रसङ्गेन विशिष्टदेशादिद्वारेण वर्जनीयान् दद्यानाह—अश्वत्थेत्यादि । याम्ये भरण्या, पित्र्ये मघाया, ऋक्षे नक्षत्रे ॥ ३८ ॥

दर्वीकराणां विपमाशुघाति

सर्वाणि चोष्णे द्विगुणीभवन्ति ॥

अजीर्णपित्तातपपीडितेषु

वालप्रमेहिष्वथ गर्भिणीषु ॥ ३९ ॥

वृद्धातुरक्षीणबुभुक्षितेषु

रुक्षेषु भीरुष्वथ दुर्दिनेषु ॥

दर्वीकराणामित्यादि । दर्वीकराणां फणिना, सर्वाण्यशेष-विपाणि, उष्णे उष्णकाले, द्विगुणीभवन्ति द्विगुणशक्तीनि भवन्ति, 'सर्वाणि चोर्ध्वं द्विगुणीभवन्ति' इति केचित् पठन्ति, ऊर्ध्वमूर्ध्वदेशे इत्यर्थः । अजीर्णपित्तादिष्वपि द्विगुणत्वमाह—अजीर्णेत्यादि ॥ ३९ ॥—

शस्त्रक्षते यस्य न रक्तमेति

राज्यो लताभिश्च न संभवन्ति ॥ ४० ॥

शीताभिरङ्गिश्च न रोमहर्षो

विपाभिभूतं परिवर्जयेत्तम् ॥

जिह्वा सिता यस्य च केशशातो

नासावभङ्गश्च सकण्ठभङ्गः ॥ ४१ ॥

कृष्णः सरक्तः श्वयथुश्च दंशे

हन्वोः स्थिरत्वं च स वर्जनीयः ॥

वर्तिर्धना यस्य निरेति वक्रा-

द्रक्तं स्रवेदूर्ध्वमधश्च यस्य ॥ ४२ ॥

दंष्ट्रानिपाताः सकलाश्च यस्य

तं चापि वैद्यः परिवर्जयेत्तु ॥

उन्मत्तमत्यर्थमुपद्रुतं वा

हीनस्वरं वाऽप्यथवा विवर्णम् ॥ ४३ ॥

सारिष्टमत्यर्थमवेगिनं च

जह्यान्नरं तत्र न कर्म कुर्यात् ॥ ४४ ॥

इति सुश्रुतसंहितायां कल्पस्थाने जङ्गमविपवि-
ज्ञानीयो नाम तृतीयोऽध्यायः ॥ ३ ॥

शस्त्रेत्यादि । लताभिरभिहतेऽङ्गे राज्यो रेखा नोच्छलन्ति । जिह्वेत्यादि । सिता श्वेता, असिता कृष्णा वा भवतीत्यर्थः । केशशातः केशच्यवनम् । नासावभङ्गो नासास्रोतोवैगुण्यं, तच्चा-
नुनासिकवाक्यत्वेन ज्ञेयम् । कण्ठभङ्गः स्वरसादः । दंशो भक्षि-
तस्थानम् । हन्वोर्मुखसन्ध्योः । स्थिरत्वमचलनम् । वर्तिरि-
त्यादि वर्ति कफवर्ति । उन्मत्तेत्यादि । उन्मत्तं वातुलम् ।
अत्यर्थमुपद्रुतमुपद्रवबहुलम् । सारिष्टं मरणलक्षणसहितम् ।
अवेगिनः लहरीवर्जितम् । जह्यात् त्यजेत् ॥ ४०—४४ ॥

इति श्रीडल्हणविरचिताया निबन्धसमग्रहाख्याया सुश्रुत-
व्याख्याया कल्पस्थाने तृतीयोऽध्यायः ।

चतुर्थोऽध्यायः ।

अथातः सर्पदष्टविषविज्ञानीयं कल्पं व्याख्यास्यामः ॥
यथोवाच भगवान् धन्वन्तरिः ॥ २ ॥

जङ्गमविषाश्रयेषु महाविषत्वेन सर्पस्यैवात्र प्राधान्यात्तद्वि-
ज्ञानं प्रतिपादयितुकामः प्राह—अथात इत्यादि ॥ १ ॥ २ ॥

धन्वन्तरिं महाप्राज्ञं सर्वशास्त्रविशारदम् ॥

पादयोरुपसंगृह्य सुश्रुतः परिपृच्छति ॥ ३ ॥

पादयोरुपसंगृह्य पादपतनं कृत्वेत्यर्थः ॥ ३ ॥

सर्पसंख्यां विभागं च दष्टलक्षणमेव च ॥

ज्ञानं च विषवेगानां भगवन् ! वक्तुमर्हसि ॥ ४ ॥

किं परिपृच्छतीत्याह—सर्पसंख्यामित्यादि । संख्या गणना,
विभागो विशेषभागः पृथक्करणम् । अर्हसि योग्यो भवसि ॥ ४ ॥

तस्य तद्वचनं श्रुत्वा प्राज्ञवीर्यविपजां वरः ॥

असंख्यां वासुकिश्रेष्ठा विख्यातास्तक्षकादयः ॥ ५ ॥

महीधराश्च नागेन्द्रा हुताग्निसमतेजसः ॥

ये चाप्यजस्रं गर्जन्ति वर्षन्ति च तपन्ति च ॥ ६ ॥

ससागरगिरिद्वीपा यैरियं धार्यते मही ॥

क्रुद्धा निःश्वासदृष्टिभ्यां ये हन्युरखिलं जगत् ॥ ७ ॥

नमस्तेभ्योऽस्ति नो तेषां कार्यं किञ्चिच्चिकित्सया ॥

ये तु दंष्ट्राविपा भौमा ये दशन्ति च मानुषान् ॥ ८ ॥

तेषां सङ्ख्यां प्रवक्ष्यामि यथावदनुपूर्वशः ॥

तस्य तद्वचनमित्यादि । वासुकिश्रेष्ठा वासुकि श्रेष्ठो येषां
ते तथा । अस्ति नो तेषां कार्यं किञ्चिच्चिकित्सयेति तेषां

तक्षकादीना चिकित्साया किञ्चित् कार्यं नास्ति । ये तु दंष्ट्रे-
त्यादि । अनुपूर्वश अनुक्रमेण ॥ ५-८ ॥—

अशीतिस्त्वेव सर्पाणां भिद्यते पञ्चधा तु सा ॥९॥
दर्वाकरा मण्डलिनो राजिमन्तस्तथैव च ॥
निर्विषा वैकरञ्जाश्च त्रिविधास्ते पुनः स्मृताः ॥१०॥
दर्वाकरा मण्डलिनो राजिमन्तश्च पञ्चगाः ॥
तेषु दर्वाकरा ज्ञेया विंशतिः षट् च पञ्चगाः ॥११॥
द्वाविंशतिर्मण्डलिनो राजिमन्तस्तथा दश ॥
निर्विषा द्वादश ज्ञेया वैकरञ्जास्तथा ॥१२॥
वैकरञ्जोद्भवाः सप्त चित्रा मण्डलिराजिलाः ॥

अशीतिरित्यादि । सा अशीति । दर्वाकरा फणावन्त,
मण्डलिन फणावर्जिता विविधमण्डलैश्चित्रिता, राजिमन्तो
रेखायुक्ता फणावर्जिता ईषद्विषा गमालादयः, निर्विषा विषरहिता
हुन्दुभिर्गौराहिकादयः, केचित् 'निर्'शब्दमीषदर्थे व्याख्यान-
यन्ति, तेन निर्विषा ईषद्विषा, यथा—अनुदरा कन्येति । वैक-
रञ्जा. सङ्कीर्णजाता, पृथग्जातीयसर्पिणीपृथग्जातीयसर्पाभ्या
जाता वैकरञ्जा । एष्वेव निर्विषवैकरञ्जयोरन्तर्भावात् कथमशीति
पूर्यत इत्याह—तेष्वित्यादि । चित्रा मण्डलिराजिला वैकरञ्जो-
द्भवा सप्त भवन्ति, तत्र मण्डलिनश्चत्वारः, राजिलास्तय ।
अत्रायमेव पाठो न्याय्य, जेज्जटगयदासप्रभृतिभिरङ्गीकृत-
त्वात् ॥ ९-१२ ॥—

पादाभिमृष्टा दुष्टा वा क्रुद्धा ग्रासार्थिनोऽपि वा १३
ते दशन्ति महाक्रोधास्त्रिविधं भीमदर्शनाः ॥

सक्षेपेण विभागं प्रतिपाद्य दष्टस्य दंशनपूर्वकत्वादंशनल-
क्षणं प्रतिपादयितुकामो दशस्य कारणानि निर्दिशन्नाह—
पादाभिमृष्टा इत्यादि । अभिमृष्टा मर्दिता, दुष्टा स्वभावदुष्टा,
क्रुद्धा कुपिताः, अपिशब्दोऽत्रानुक्तसमुच्चये, तेनात्यासन्न-
भीतशङ्कितक्रान्तादयो ग्राह्या । ते दशन्ति महाक्रोधास्त्रिविधं
भीमदर्शना इति सर्पा महाक्रोधा प्रचण्डकोपा, अत एव भीम-
दर्शना, त्रिविधं यथा भवत्येवं दशन्ति भक्षयन्ति ॥१३॥—

सर्पितं रदितं चापि तृतीयमथ निर्विषम् ॥
सर्पाङ्गाभिहतं केचिदिच्छन्ति खलु तद्विदः ॥ १४ ॥
पदानि यत्र दन्तानामेकं द्वे वा बहूनि वा ॥
निमग्नान्यल्परक्तानि यान्युदृत्य करोति हि ॥ १५ ॥
चञ्चुमालकयुक्तानि वैकृत्यकरणानि च ॥
सङ्क्षिप्तानि सशोफानि विद्यात्तत् सर्पितं भिषक् १६
राज्यः सलोहिता यत्र नीलाः पीताः सितास्तथा ॥
विज्ञेयं रदितं तैस्तु ज्ञेयमल्पविषं च तत् ॥ १७ ॥
अशोफमल्पदुष्टासृक् प्रकृतिस्थस्य देहिनः ॥
पदं पदानि वा विद्यादविषं तच्चिकित्सकः ॥ १८ ॥

सर्पस्पृष्टस्य भीरोर्हि भयेन कुपितोऽनिलः ॥

कस्यचित् कुरुते शोफं सर्पाङ्गाभिहतं तु तत् ॥१९॥

एतदेव दंशत्रैविध्यमुद्दिष्टं निर्दिशन्नाह—सर्पितमित्यादि ।
तेषा लक्षणमाह—पदानीत्यादि । पदानि क्षतानि । एकमि-
त्यादि । प्रदेशेषु यथोत्तरं विपवाहुल्यम् । निमग्नानि अनुदृतानि ।
यान्युदृत्य करोति हि यानि पदान्युदृत्य उन्मोच्य सर्प करोति ।
चञ्चुमालकयुक्तानीति उपरि पिडकासदृशैराचितानीत्यर्थः, गयी
तु चञ्चुमालिका सर्पदष्टस्थानस्य पार्श्वे वटप्ररोहाग्रतुल्या विपो-
त्पन्ना अङ्कुरा भवन्तीति व्याख्यानयति । वैकृत्यकरणानि विका-
रभावविधायकानि । सक्षिप्तानीत्यादि । सक्षिप्तानि सूक्ष्माणि ।
सर्पितमल्पवगाढम् । राज्य इत्यादि । राज्यो रेखा, रदित
विलिखितमनवगाढम्, अत एवालपविषम् । अशोफमित्यादि ।
प्रकृतिस्थस्येति कायवाक्चित्तेषु स्वेन भावेनावस्थितस्य । पदं
पदानि वेति एकं पदं बहूनि वा पदानीत्यर्थः । सर्पस्पृष्टस्ये-
त्यादि । तुशब्दश्चार्थः, तेन कण्टकादिविद्धेऽपि शङ्काविष
भवति ॥ १४-१९ ॥

व्याधितोद्विग्नदृष्टानि ज्ञेयान्यल्पविषाणि तु ॥

तथाऽतिवृद्धवालाभिदृष्टमल्पविषं स्मृतम् ॥ २० ॥

सुपर्णदेवब्रह्मर्षियश्चसिद्धनिपेचिते ॥

विषघ्नौपधियुक्ते च देशे न क्रमते विषम् ॥ २१ ॥

सर्पावस्थाविशेषतोऽल्पविषत्वमुद्दिशन्नाह—व्याधितेत्यादि ।
दृष्टानि भक्ष्यस्थानानि । विशिष्टदेवसेविते विशिष्टौपविसेविते
च देशेऽल्पविषत्वमुद्दिशन्नाह—सुपर्णेत्यादि । सुपर्णो गरुड । भूता
खनामप्रसिद्धा ॥ २० ॥ २१ ॥

रथाङ्गलाङ्गलच्छत्रस्वस्तिकाङ्कुशधारिणः ॥

ज्ञेया दर्वाकराः सर्पाः फणिनः शीघ्रगासिनः ॥२२॥

मण्डलैर्विविधैश्चित्राः पृथवो मन्दगासिनः ॥

ज्ञेया मण्डलिनः सर्पा ज्वलनार्कसमप्रभाः ॥ २३ ॥

स्निग्धा विविधवर्णाभिस्तिर्यगूर्ध्वं च राजिभिः ॥

चित्रिता इव ये भान्ति राजिमन्तस्तु ते स्मृताः २४

इदानीं चिकित्सोपयोगिदर्वाकरादिलिङ्गमुद्दिशन्नाह—स्था-
ङ्गेत्यादि । रथाङ्गं चक्र, लाङ्गलं हलं, वारिण इति यतो
रथाङ्गादीनामाकृति धारयन्ति । मण्डलैरित्यादि । पृथवो
विस्तीर्णा ॥ २२-२४ ॥

मुक्तारूप्यप्रभा ये च कपिला ये च पञ्चगाः ॥

सुगन्धयः सुवर्णाभास्ते जात्या ब्राह्मणाः स्मृताः २५

क्षत्रियाः स्निग्धवर्णास्तु पञ्चगा भृशकोपनाः ॥

सूर्यचन्द्राकृतिच्छत्रलक्ष्म तेषां तथाऽम्बुजम् ॥२६॥

कृष्णा वैज्रनिभा ये च लोहिता वर्णतस्तथा ॥

धूम्राः पारावताभाश्च वैश्यास्ते पञ्चगाः स्मृताः २७

महिषद्वीपिवर्णाभास्तथैव परुषत्वचः ॥

भिन्नवर्णाश्च ये केचिच्छूद्रास्ते परिकीर्तिताः ॥ २८ ॥

१ 'तथाऽतिवृद्धातिबालदष्ट' इति पा० । २ 'ज्वलनार्कसमा निपे'
इति पा० । ३ 'वज्रप्रभा' इति पा० ।

१ 'राजिमन्तस्तथैव च' इति पा० । २ 'चित्रमण्डलिराजिला' इति
पा० । ३ 'व्यतिकरजा' इति पा० । ४ 'तद्वि त्रिविधमुच्यते' इति
पा० । ५ 'लक्षु' इति पा० ।

इदानीं ब्राह्मणादिजातिपरिज्ञानायाह—मुक्तारुप्येत्यादि ।
सूर्यादिवत्तेषां लक्ष्म चिह्नं, तथा अम्युजं शङ्खं । तथा च
वृद्धवाग्भट, —“भोगेऽर्धचन्द्रश्रीवत्सशङ्खचक्रहलाङ्किता —”
इति । द्वीपी चित्रक ॥ २५-२८ ॥

कोपयन्त्यनिलं जन्तोः फणिनः सर्वे एव तु ॥
पित्तं मण्डलिनश्चापि कफं चानेकराजयः ॥ २९ ॥
अपत्यमसवर्णाभ्यां द्विदोषकरलक्षणम् ॥
ज्ञेयं दोषैश्च दम्पत्यो—

अपत्यमित्यादि । असमानवर्णाभ्यां सर्पसर्पिणीभ्यां यदपत्यं
वैकरञ्जाख्यं, तद्विदोषकरलक्षणं ज्ञेयं, द्विदोषकराणि लक्षणानि
यत्र तद्विदोषकरलक्षणं, एतेन वैकरञ्जस्य द्विदोषकर्तृत्वमुक्तम् ।
अपत्ये यौ द्विदोषौ तौ कयोरित्याह—ज्ञेयाविति ।—ज्ञेयौ
ज्ञातव्यौ यौ । दम्पत्यो पितृमात्रोरित्यर्थः ॥ २९ ॥—

विशेषश्चात्र वक्ष्यते ॥ ३० ॥
रजन्याः पश्चिमे यामे सर्पाश्चित्राश्चरन्ति हि ॥
शेषेपूक्ता मण्डलिनो दिवा दर्वाकराः स्मृताः ॥ ३१ ॥

एषा मध्ये के कस्मिन् काले विचरन्तीत्याह—विशेष
इत्यादि । पश्चिमे यामे चतुर्थे प्रहर इत्यर्थः । चित्रा अत्र
राजिमन्तः । शेषेषु प्रहरेषु ‘रजन्या एव’ इति शेषः ॥ ३० ॥ ३१

दर्वाकरास्तु तरुणा वृद्धा मण्डलिनस्तथा ॥
राजिमन्तो वयोमध्या जायन्ते मृत्युहेतवः ॥ ३२ ॥

तेषां दर्वाकरादीनामुग्रविषत्वे वयोऽवस्थामुद्दिशन्नाह—
दर्वाकरा इत्यादि । दर्वाकरादयो मृत्युहेतवो जायन्ते भवन्ती-
त्यर्थः ॥ ३२ ॥

नकुलाकुलिता बाला वारिविप्रहताः कृशाः ॥
वृद्धा मुक्तत्वचो भीताः सर्पास्त्वल्पविषाः स्मृताः ॥ ३३ ॥

तेषामेवाल्पविषत्वे हेतुमाह—नकुलाकुलिता इत्यादि । नकु-
लेन आकुलिताः कदर्यिता, वारिविप्रहता वारिणा जलेन
विशेषेण प्रहता अभिभूता, मुक्तत्वचो मुक्तकञ्चुका, तथा
भीताः सर्पा अल्पविषा भवन्ति ॥ ३३ ॥

तत्र, दर्वाकराः—कृष्णसर्पो, महाकृष्णः, कृष्णो-
दरः श्वेतकपोतो, महाकपोतो, बलाहको, महा-
सर्पः, शङ्खकपोलो, लोहिताक्षो, गवेधुकः, परिसर्पः,
खण्डफणः, ककुदः, प्रज्ञो, महाप्रज्ञो, दर्भपुष्पो,
दधिमुखः, पुण्डरीको, झुकुटीमुखो, विष्किरः,
पुष्पाभिकीर्णो, गिरिसर्पः, ऋजुसर्पः, श्वेतोदरो,
महाशिरा, अलगर्द, आशीविष इति (१);

मण्डलिनस्तु—आदर्शमण्डलः, श्वेतमण्डलो,
रक्तमण्डलः, चित्रमण्डलः, पृपतो, रोधपुष्पो, मि-
लिन्दको, गोनसो, वृद्धगोनसः, पनसो, महाप-
नसो, वेणुपत्रकः, शिशुको मदनः, पालिन्दिरः,

पिङ्गलः, तन्तुकः पुष्पपाण्डुः, पडङ्गो, अग्निको वभुः,
कपायः, कलुपः पारावतो, हस्ताभरणः, चित्रक,
एणीपद इति (२);

राजिमन्तस्तु—पुण्डरीको, राजिचित्रो, अङ्गुल-
राजिः, विन्दुराजिः, कर्दमकः, तृणशोपकः, सर्प-
पकः श्वेतहनुः, दर्भपुष्पश्चक्रको, गोधूमकः, किक्कि-
साद इति (३),

निर्विपास्तु—गलगोली, शूकपत्रो, अजगरो,
दिव्यको, वर्षाहिकः, पुष्पशकली, ज्योतीरथः,
क्षीरिकापुष्पको, अहिपताको, अन्धाहिको, गौरा-
हिको, वृक्षेशय इति (४),

वैकरञ्जास्तु त्रयाणां दर्वाकरादीनां व्यतिकरा-
ज्जाताः, तद्यथा—माकुलिः, पोदगलः, स्निग्धराजि-
रिति । तत्र, कृष्णसर्पेण गोनस्यां वैपरीत्येन वा
जातो माकुलिः, राजिलेन गोनस्यां वैपरीत्येन वा
जातः पोदगलः, कृष्णसर्पेण राजिमत्यां वैपरीत्येन
वा जातः स्निग्धराजिरिति । तेषामाद्यस्य पितृव-
द्विपोत्कर्षो, द्वयोर्मामृतवदित्येके (५);

तज्जातमेव व्यतिकरं विवृण्वन्नाह—तत्र कृष्णसर्पेणेत्यादि ।
वैपरीत्येन वेति गोनसेन पुसा कृष्णसर्पिण्या स्त्रियामित्यर्थः ।
राजिलेनेत्यादि । वैपरीत्यं पूर्वव्याख्यावज्ज्ञेयम् । कृष्णसर्पे-
णेत्यादि । एषा मध्ये येऽप्रसिद्धाः सर्पमेदास्ते सर्वे नानादेश-
वासिभ्यः सर्पहेलिकादिभ्यो ज्ञेयाः । तेषां व्यतिकरज्ञाना सम-
तया द्विविधत्वे प्राप्ते दम्पत्योरेकस्य विषमुत्कर्षं भवतीति
दर्शयन्नाह—तेषामित्यादि । आद्यस्य माकुले, पितृवत् कृष्ण-
सर्पवत् । द्वयोः पोदगलस्निग्धराजिकयोः, तत्र पोदगलस्य
माता गोनसी, स्निग्धराजिकस्य माता राजिमती ॥ (१-५) ॥

त्रयाणां वैकरञ्जानां पुनर्दिव्येलकरोधपुष्पकरा-
जिचित्रकपोदगलपुष्पाभिकीर्णदर्भपुष्पवेल्लितकाः
सप्त, तेषामाद्यास्त्रयो राजिलवत्, शेषा मण्ड-
लिवत्, एवमेतेषां सर्पाणामशीतिर्व्याख्याता ॥ ३४ ॥

वैकरञ्जेभ्यस्त्रिभ्यो जातानां दिव्येलकप्रभृतीनां विषं केषामनु-
यायि भवतीति दर्शयन्नाह—त्रयाणामित्यादि ॥ ३४ ॥

तत्र महानेत्रजिह्वास्यशिरसः पुमांसः, सूक्ष्मनेत्र-
जिह्वास्यशिरसः स्त्रियः, उभयलक्षणा मन्दविषा
अक्रोधा नपुंसका इति ॥ ३५ ॥

सर्पाणां पुरुषादिलक्षणमुद्दिशन्नाह—तत्रेत्यादि ॥ ३५ ॥

तत्र सर्वेषां सर्पाणां सामान्यत एव दृष्टलक्षणं
वक्ष्यामः । किं कारणं? विषं हि निशितनिस्त्रिंशा-
शनिहुतवहदेश्यमाशुकारि मुहूर्तमप्युपेक्षितमातु-
रमतिपातयति, न चावकाशोऽस्ति वाक्समूहमु-

पसर्तुं, प्रत्येकमपि दष्टलक्षणेऽभिहिते सर्वत्र त्रैविध्यं भवति, तस्मात् त्रैविध्यमेव वक्ष्यामः, एतद्व्यातुरहितमसंमोहकरं च, अपि चात्रैव सर्वसर्प-
व्यञ्जनावरोधः ॥ ३६ ॥

निशितनिखिश तीक्ष्ण खड्ग, अशनि वज्रं, हुतवहो वह्नि, देश्य तुल्यं, आशुकारि शीघ्रव्यापकम् । अतिपातयति शीघ्रं मारयतीत्यर्थः । न चावकाश इत्यादि अवकाश काल-
विलम्बः । उपसर्तुमनुसर्तुम् । प्रत्येकमपीत्यादि । तस्मात् प्रतिसर्पदष्टलक्षणं न कृतमिति भावः । एतत्रैविध्यमसंमोह-
करं चेति अभ्रान्तिजनकं, 'वैद्यस्य' इति शेषः, । तदुक्तं,—“मु-
ह्यन्ति विस्तरे मन्दा” इति ॥ ३६ ॥

तत्र, दर्वाकरविषेण त्वङ्मयननखदशनवदनमूत्र-
पुरीपदंशकृष्णत्वं रौक्ष्यं शिरसो गौरवं सन्धि-
वेदना कटीपृष्ठग्रीवादौर्वल्यं जृम्भणं वेपथुः स्वरा-
वसादो घुर्धुरको जडता शुष्कोद्गारः कासश्वासौ हिक्का चायोरूर्ध्वगमनं शूलोद्वेष्टनं तृष्णा लाला-
स्त्रावः फेनागमनं स्रोतोऽवरोधस्तास्ताश्च वातवे-
दना भवन्ति; मण्डलिविषेण त्वगादीनां पीतत्वं शीताभिलाषः परिधूपनं दाहस्तृष्णा मदो मूर्च्छा
ज्वरः शोणितागमनमूर्ध्वमधश्च मांसानामवशा-
तनं श्वयथुर्दंशकोथः पीतरूपदर्शनमाशुकोपस्ता-
स्ताश्च पित्तवेदना भवन्ति, राजिमद्विषेण शुक्लत्वं त्वगादीनां शीतज्वरो रोमहर्षः स्तब्धत्वं गात्राणा-
मादंशशोफः सान्द्रकफप्रसेकश्छर्दिर्भीक्षणमक्ष्णोः
कण्डूः कण्ठे श्वयथुर्घुर्धुरक उच्छ्वासनिरोधस्तमः-
प्रवेशस्तास्ताश्च कफवेदना भवन्ति ॥ ३७ ॥

दर्वाकरादिसर्पगणभेदानां सामान्यलक्षणोपदेशेन विशिष्टल-
क्षणमवबुध्यते, तत्सामान्यं त्रिविलक्षणमुद्दिशन्नाह—तत्र
दर्वाकरेत्यादि । दर्वाकरविषेण त्वङ्मवादिकृष्णत्वादिलक्षणानि
भवन्तीति सवन्धः । स्वरावसादः स्वरभङ्गः, घुर्धुरको मार्जार-
शब्दानुकारी अव्यक्तो ध्वनिविशेषः, जडता निस्पन्दता,
शूलोद्वेष्टनं शूलेन कृत्वाऽङ्गमोटनं, तास्ता वातवेदनास्तोदन-
भेदनादिकाः । मण्डलीत्यादि । परिधूपनं सर्वाङ्गसन्तापः, मदः
पूगफलखादनेनेव मत्तत्वं, मांसानामवशातनं शठितत्वाद्गलनं,
दंशकोथः दंशस्य पूतिभावः, पीतरूपदर्शनं सर्वं वस्तु पीताभं
पश्यति, तास्ताश्च पित्तवेदना ऊषचोषादिकाः । राजिमद्विषे-
णेत्यादि । आदंशशोफः आसमन्ततो दंशस्य शोफ इत्यर्थः,
प्रसेकः क्षरणं, घुर्धुरकोऽव्यक्तः शब्दविशेषः, तमः अन्धकारः,
तास्ता कण्डाद्याः ॥ ३७ ॥

पुरुषाभिदष्ट ऊर्ध्वं प्रेक्षते, अधस्तात् स्त्रिया
सिराश्चोत्तिष्ठन्ति ललाटे, नपुंसकाभिदष्टस्तिर्य-
क्प्रेक्षी भवति, गर्भिण्या पाण्डुमुखो ध्मातश्च, सूति-

कया कुक्षिशूलार्तः सस्रधिरं मेहत्युपजिह्विका
चास्य भवति, ग्रासार्थिनाऽन्नं काङ्क्षति, वृद्धेन चि-
रान्मन्दाश्च वेगाः, वालेनाशु मृदवश्च, निर्विषे-
णाविषलिङ्गः, अन्धाहिकेनान्धत्वमित्येके, प्रसनाद-
जगरः शरीरप्राणहरो न विषात् । तत्र सद्यःप्राणह-
राहिदष्टः पतति शस्त्राशनिहत इव भूमौ, स्वस्ताङ्गः
स्वपिति ॥ ३८ ॥

अधुना पुरुषाद्यभिदष्टलक्षणमाह—पुरुषाभिदष्ट इत्यादि ।
प्रेक्षते इति पूर्वस्मादधस्तादित्यनेन च सवन्धनीयम् । नपुंसका-
भिदष्ट इत्यादि । सूतिका प्रसूता । मेहति सूत्रयति । वृद्धेन दष्टस्य
चिरकालेन वेगास्ते च मन्दा भवन्ति । वालेनेत्यादि । अन्धेन
अहिना दष्टस्यान्धत्वं च दृश्यते इत्येके, अन्ये पुनरविषप्रकर-
णादविष एवायमित्याहुः । अन्धाहि जलविलशायीति प्रसिद्धः,
अपरे पुनरपरमेवान्धाहिमाहुः । प्रसनादित्यादि । प्रसनात्
गिलनात्, शरीरप्राणहरः शरीरहरः प्राणहरश्च भवति, न
विषात् ॥ ३८ ॥

तत्र सर्वेषां सर्पाणां विषस्य सप्त वेगा भवन्ति ।
तत्र, दर्वाकराणां प्रथमे वेगे विषं शोणितं दूष-
यति, तत् प्रदुष्टं कृष्णतामुपैति, तेन काण्ठ्यं पिपी-
लिकापरिसर्पणमिव चाङ्गे भवति; द्वितीये मांसं
दूषयति, तेनात्यर्थं कृष्णता शोफो ग्रन्थयश्चाङ्गे
भवन्ति, तृतीये मेदो दूषयति, तेन दंशक्लेदः शिरो-
गौरवं स्वेदश्चक्षुर्ग्रहणं च; चतुर्थे कोष्ठमनुप्रविश्य
कफप्रधानान् दोषान् दूषयति, तेन तन्द्राप्रसेकस-
न्धिविश्लेषा भवन्ति, पञ्चमेऽस्थीन्यनुप्रविशति
प्राणमग्निं च दूषयति, तेन पर्वभेदो हिक्का दाहश्च
भवति, षष्ठे मज्जानमनुप्रविशति ग्रहणीं चात्यर्थं
दूषयति, तेन गात्राणां गौरवमतीसारो हृत्पीडा
मूर्च्छा च भवति; सप्तमे शुक्रमनुप्रविशति व्यानं
चात्यर्थं कोपयति कफं च सूक्ष्मस्रोतोभ्यः प्रच्या-
वयति, तेन श्लेष्मवर्तिप्रादुर्भावः कटीपृष्ठभङ्गः
सर्वचेष्टाविघातो लालास्वेदयोरतिप्रवृत्तिरुच्छ्वास-
निरोधश्च भवति । मण्डलिनां प्रथमे वेगे विषं
शोणितं दूषयति, तत् प्रदुष्टं पीततामुपैति, तत्र
परिदाहः पीतावभासता चाङ्गानां भवति, द्वितीये
मांसं दूषयति, तेनात्यर्थं पीतता परिदाहो दंशे
श्वयथुश्च भवति; तृतीये मेदो दूषयति, तेन पूर्वच-
क्षुर्ग्रहणं तृष्णा दंशक्लेदः स्वेदश्च; चतुर्थे कोष्ठमनु-
प्रविश्य ज्वरमापादयति; पञ्चमे परिदाहं सर्वगा-
त्रेषु करोति, षष्ठसप्तमयोः पूर्ववत् । राजिमतां
प्रथमे वेगे विषं शोणितं दूषयति, तत् प्रदुष्टं पाण्डु-
तामुपैति, तेन रोमहर्षः शुक्लावभासश्च पुरुषो

अथ मण्डलिना दष्टं न कथंचन दाहयेत् ॥

स पित्तवाहुल्यविषादंशो दाहाद्विसर्पते ॥ ७ ॥

केनचिदृष्टे दाहनिषेधमाह—अथ मण्डलिना दष्टमित्यादि ॥ ७ ॥

अरिष्टमपि मन्त्रैश्च वधीयान्मन्त्रकोविदः ॥

सा तु रज्ज्वादिभिर्वद्धा विषप्रतिकरी मता ॥ ८ ॥

न केवलं श्लोतादिभिः परमरिष्टेत्याह—अरिष्टमित्यादि ।

मन्त्रकोविदो मन्त्रज्ञ पुरुष । केवलैरपि मन्त्रैररिष्टा वधीयात् ।

न परं मन्त्रैरेवारिष्टेत्याह—सा त्वित्यादि । सा पुनररिष्टा मन्त्र-

रहितैरपि रज्ज्वादिभिर्वद्धा विषप्रतिकरी विषप्रतीकारहेतुः ।

एतेन मन्त्रतन्त्राभ्यां तु विषप्रतीकारः ॥ ८ ॥

देवब्रह्मर्षिभिः प्रोक्ता मन्त्राः सत्यतपोमयाः ॥

भवन्ति नान्यथा क्षिप्रं विषं हन्युः सुदुस्तरम् ॥ ९ ॥

विषं तेजोमयैर्मन्त्रैः सत्यब्रह्मतपोमयैः ॥

यथा निवार्यते क्षिप्रं प्रयुक्तैर्न तथौषधैः ॥ १० ॥

मन्त्रस्य शक्तिं दर्शयन्नाह—देवब्रह्मर्षिभिरित्यादि । देवर्षि-

विहितत्वेन सत्यमया, ब्रह्मर्षिविहितत्वेन तपोमया । प्रोक्ता

कथिता न तु कृता, मन्त्राणां नित्यत्वात् । अन्ये तु 'सत्यब्रह्म-

तपोमया' इति पठित्वा व्याख्यानयन्ति—देवा इन्द्रादयः, ब्रह्मा

स्वनामप्रसिद्ध, ऋषयः देवर्षि-ब्रह्मर्षि-राजर्षयः । तत्र देवकृत-

त्वेन सत्यप्रत्यया, ब्रह्मकृतत्वेन ब्रह्ममया, त्रिविधर्षिकृतत्वेन

तपोमया, मन्त्राः कुरुकुलामेरुण्डादयः परतन्त्राभिहिता इह

नोपदिष्टा ॥ ९ ॥ १० ॥

मन्त्राणां ग्रहणं कार्यं स्त्रीमांसमधुवर्जिना ॥

मिताहारेण शुचिना कुशास्तरणशायिना ॥ ११ ॥

गन्धमाल्योपहारैश्च बलिभिश्चापि देवताः ॥

पूजयेन्मन्त्रसिद्ध्यर्थं जपहोमैश्च यत्नतः ॥ १२ ॥

मन्त्रग्रहणविधानमाह—मन्त्राणामित्यादि । अत्र मधु मयं

क्षौद्रं चोभयमपि वर्जनीयम् । यताहारेण सयताहारेण हवि-

ष्यैकाहारेणेत्यर्थः । शुचिना बाह्याभ्यन्तरपवित्रेण । माल्यं

माला, उपहारो धूपदीपादिकं पूजोपकरणं, बलिं सपशुनैवेद्यम् ।

होमश्चेति चकारेण ध्यानेनापीत्यनुक्तं समुच्चीयते ॥ ११ ॥ १२ ॥

मन्त्रास्त्वविधिना प्रोक्ता हीना वा स्वरवर्णतः ॥

यस्मान्न सिद्धिमायान्ति तस्माद्योज्योऽगदक्रमः ॥ १३ ॥

विधिहीनगृहीतस्य हीनस्वरादेर्वा मन्त्रस्यासिद्धावगदक्रमो

योज्य इत्याह—मन्त्रास्त्वित्यादि । अविधिना स्त्रीमांसमधुवर्ज-

नादिविधिं विना, प्रोक्ता 'गुरुणा' इति शेषः ॥ १३ ॥

समन्ततः सिरा दंशाद्विध्येत्तु कुशलो भिषक् ॥

शाखाग्रे वा ललाटे वा व्यध्यास्ता विसृते विषे ॥ १४ ॥

रक्ते निर्हियमाणे तु कृत्स्नं निर्हियते विषम् ॥

तस्माद्विस्त्रावयेद्रक्तं सा ह्यस्य परमा क्रिया ॥ १५ ॥

समन्तादगदैर्दंशं प्रच्छयित्वा प्रलेपयेत् ॥

चन्दनोशीरयुक्तेन वारिणा परिपेचयेत् ॥ १६ ॥

यतो रक्तमेव प्राप्य विषं विकारकार्यतस्तदपकर्षणायाह—

समन्तत इत्यादि । समन्ततः सर्वत्र । वाशब्दोऽत्र समुच्च-

यार्थः । विसृते प्रसृते । प्रलेपयेद् रक्तसेचनावशिष्टविषप्रशमाय

महागदादिभिः । चन्दनेत्यादि । चन्दनोशीरक्ताद्येनेत्यर्थः, अन्ये

तु चन्दनोशीरकल्कमिश्रितजलेनेत्याहुः ॥ १४-१६ ॥

पाययेतागदांस्तांस्तान् क्षीरक्षौद्रघृतादिभिः ॥

तदलाभे हिता वा स्यात् कृष्णा वल्मीकमृत्तिका १७

कोविदारशिरीषार्ककटभीर्वाऽपि भक्षयेत् ॥

पाययेतेत्यादि । रक्तावसेचनपूर्वं हृदयावरणार्थं तास्तान्

महागदादीनक्षमात्रापरिमितान् क्षीरादिभिर्यथादोषं पातुं प्रयो-

जयेत् । आदिशब्दाद्धितक्रयोर्ग्रहणम् । कोविदार काञ्चनारः ।

कटभी श्वेतस्यन्द ॥ १७ ॥—

न पिवेत्तैलकौलत्थमद्यसौवीरकाणि च ॥ १८ ॥

द्रवमन्यत्तु यत्किञ्चित् पीत्वा पीत्वा तदुद्धमेत् ।

प्रायो हि वमनेनैव सुखं निर्हियते विषम् ॥ १९ ॥

विषे कानपि द्रवान् निरस्यन्नाह—न पिवेत्तैलकौलत्थे-

त्यादि । कुलत्थानामयं कौलत्थो घृण, सौवीरकं काञ्चिकम्

॥ १८ ॥ १९ ॥

फणिनां विषवेगे तु प्रथमे शोणितं हरेत् ॥

द्वितीये मधुसर्पिभ्यां पाययेतागदं भिषक् ॥ २० ॥

नस्यकर्माज्जने युञ्ज्यात्तृतीये विषनाशने ॥

वान्तं चतुर्थे पूर्वोक्तां यवागूमथ दापयेत् ॥ २१ ॥

शीतोपचारं कृत्वाऽऽदौ भिषक् पञ्चमपष्टयोः ॥

पाययेच्छोधनं तीक्ष्णं यवागूं चापि कीर्तिताम् ॥ २२ ॥

सप्तमे त्ववपीडेन शिरस्तीक्ष्णेन शोधयेत् ॥

तीक्ष्णमेवाज्जनं दद्यात्, तीक्ष्णशस्त्रेण मूर्ध्नि च ॥ २३ ॥

कृत्वा काकपदं चर्मं सासृग्वा पिशितं क्षिपेत् ॥

अत ऊर्ध्वं दर्वाकरादिवेगविशेषेण वैशेषिकं चिकित्सितमा-

ह—फणिनामित्यादि । शोणितं हरेदिति सिरया प्रच्छन्नेन शृङ्गेण

वा । अगदं दर्वाकरविषोदितम् । वान्तं चतुर्थं इत्यादि । वमन-

मिह सार्वकर्मिकादिभिरगदैः । पूर्वोक्ता यवागूमिति स्थावरविष-

विषये कृतवमनादिकर्मणा कोशातक्यादिद्रव्यैः कृतमन्नसंस्-

र्जनार्थम् । एव पञ्चमपष्टयो शोधने कृतेऽन्नससर्जनार्थं कीर्तिता

यवागूम । सप्तमे तु प्रत्याख्यायावपीडनादिकम् ॥ २०-२३ ॥—

पूर्वं मण्डलिनां वेगे दर्वाकरवदाचरेत् ॥ २४ ॥

अगदं मधुसर्पिभ्यां द्वितीये पाययेत् च ॥

वामयित्वा यवागूं च पूर्वोक्तामथ दापयेत् ॥ २५ ॥

तृतीये शोधितं तीक्ष्णैर्यवागूं पाययेद्धिताम् ॥

चतुर्थे पञ्चमे चापि दर्वाकरवदाचरेत् ॥ २६ ॥

काकोल्यादिर्हितः पष्ठे पेयश्च मधुरोऽगदः ॥

हितोऽवपीडे त्वगदः सप्तमे विषनाशनः ॥ २७ ॥

१ 'दापयेत्' इति पा० । २ 'मासक' इति पा० । ३ 'मधुरो

गण' इति पा० ।

१ 'विषप्रतिबन्धहेतु' इति पा० । २ 'जिताहारेण' इति पा० ।

सु० सं० ६६

पूर्वे मण्डलिनामित्यादि । पूर्वे मण्डलिना वेगे दर्वाकरव-
दित्यनेनातिदिष्टं शोणितमोक्षणं जलौकामि । अगदं मण्डलिवि-
पोदितमेव । द्वितीये वामयित्वेति वमनद्रव्यक्ताथेन । शोधितं
विरक्त तीक्ष्णवैरेचनद्रव्यै । पेयश्चैत्यत्र चकारेण शोधनं
तीक्ष्णमपि समुचीयते । मधुरोऽगद इति महागदादिषु योऽ-
तीक्ष्ण स पेय । सप्तमे वेगे प्रत्याख्याय विषप्रत्यनीकागदाव-
पीडेनोपचरेत् ॥ २४-२७ ॥

पूर्वे राजिमतां वेगेऽलावुभिः शोणितं हरेत् ॥
अगदं मधुसर्पिभ्यां संयुक्तं पाययेत् च ॥ २८ ॥
वान्तं द्वितीये त्वगदं पाययेद्विषनाशनम् ॥
तृतीयादिषु त्रिष्वेवं विधिर्दार्वाकरो हितः ॥ २९ ॥
पष्ठेऽञ्जनं तीक्ष्णतममवपीडश्च सप्तमे ॥

अथ राजिमतामित्यादि । अवपीडोऽत्र सार्वकार्मिकागदेन ।
अवपीडश्चेति चकारेण नष्टसजविधानं वक्ष्यमाण सूच्यते ।
॥ २८ ॥ २९ ॥—

गर्भिणीवालवृद्धानां सिराव्यधनवर्जितम् ॥ ३० ॥
विपार्तानां यथोद्दिष्टं विधानं शस्यते मृदु ॥

विकित्सितस्य क्वचिदेव कचिद्विशेषमुद्दिशन्नाह—गर्भिणी-
त्यादि ॥ ३० ॥—

रक्तावसेकाञ्जनानि नरतुल्यान्यजाविके ॥ ३१ ॥
त्रिगुणं महिषे सोष्ट्रे गवाश्वे द्विगुणं तु ततः ॥
चतुर्गुणं तु नागानां,

सप्तवेगप्रसङ्गेन पशुवेगविशेषस्योक्तत्वाच्चिकित्सिते मात्रायां
विशेषमुद्दिशन्नाह—रक्तेत्यादि । रक्तावसेकस्य महती मात्रा
प्रस्थप्रमाणा; प्रस्थश्चात्र सार्धत्रयोदशपलप्रमाण ॥ ३१ ॥—

केवलं सर्वपक्षिणाम् ॥ ३२ ॥

परिपेकान् प्रदेहांश्च सुशीतानवचारयेत् ॥
मापकं त्वञ्जनस्येष्टं द्विगुणं नस्यतो हितम् ॥
पाने चतुर्गुणं पथ्यं वमनेऽष्टगुणं पुनः ॥ ३३ ॥

पक्षिणा चिकित्सितमुद्दिशन्नाह—केवलमित्यादि । परिपेक-
प्रदेहां केवलं नरविषहरद्रव्येण कार्यं, नतु रक्तावसेकाञ्जनानी-
त्यर्थः । अण्नादीनां प्रमाणमाह—मापकमित्यादि । इदमञ्जना-
दिप्रमाणं गयदावजेजटाभ्याममङ्गीकृतम् । वयं तु वृद्धवाग्भटोक्त-
सुश्रुतोक्तवाग्यदर्शनादञ्जनादिषु विषविषये महतीं मात्रां मन्या-
महे । तथाच तयोर्वाक्यम्,—“गुत्तमोदावर्तवीसर्पसर्पदग्नाभि-
पीडितं । उन्मत्तं कृच्छ्रमृत्रैश्च महतीं शीघ्रमेव सा”—इति,
सुश्रुते च,—“अहोरात्रादसदुषा या मात्रा परिजीर्यति । सा च
उष्ट्रमिषोन्मादप्रदापन्मारनाशिनी”—इति, तन्त्रान्तरेऽपि—
“विषमुष्ट्रहता ये च कायधाम्यहताश्च ये । तरुणा वलवन्तश्च
गामभेदमेन तान्”—इति । एतदुद्देशेन कल्कादीनां महत्या

मात्रायाऽत्र युक्तिरवसीयते । महत्या मात्राया च कल्कमोदकचूर्-
णानां पलं मात्राप्रमाणम् । तथा च,—“कल्कमोदकचूर्णानां
कर्ष(पल)मद्याच्च लेहत । कर्षद्वयं पलं वाऽपि वयोरोगाभ्यपेक्ष-
या”—इति । कायस्य पलचतुष्टयं प्रमाणं, तथाच—“क्वाथ्यद्रव्य-
पले वारि द्विरष्टगुणमिष्यते । चतुर्भागावशेषं तु पेयं पलचतु-
ष्टयम्”—इति । वमनविषये क्वाथस्य नव प्रस्थाः प्रमाणं,
तथाच,—“नव प्रस्था तु ज्येष्ठा स्यान्मध्यमा षट् प्रकीर्तिता ।
निष्काथस्य त्रय प्रस्था मागधास्तु कनीयसी”—इति । वमन-
विषये कल्कस्य पलत्रय प्रमाणम् । तथा च,—“त्रिपल ज्येष्ठ-
माख्यातं कनीयस्तु पलं भवेत् । मध्यम द्वे पले विद्यादिति मे
निश्चिता मतिः”—इति । नस्याञ्जनयोश्च मात्रा नस्याञ्जनविधा-
येव या महती प्रतिपादितेति ॥ ३२ ॥ ३३ ॥

देशप्रकृतिसात्म्यर्तुविषवेगबलावलम् ॥

प्रधार्य निपुणं बुद्ध्या ततः कर्म समाचरेत् ॥ ३४ ॥

देशेत्यादि । देशो भूमिरातुरश्च, तत्र भूदेशोऽधत्तदेवताय-
तनश्मशानादिक, आतुरशरीरे च मर्मदेशः, प्रकृति कायिकी
मानसी च, तत्र कायिकी वातादिकृता, मानसी च सत्त्वादिका ।
प्रधार्य आलोच्य, बुद्ध्या निपुणं यथा भवत्येवं कर्म समा-
चरेत् ॥ ३४ ॥

वेगानुपूर्व्या कर्मोक्तमिदं विषविनाशनम् ॥

कर्मावस्थाविशेषेण विषयोरुभयोः शृणु ॥ ३५ ॥

वेगानुपूर्व्येत्यादि । वेगानुपूर्व्या वेगानामनुक्रमेणेत्यर्थः ।
उभयोः स्थावरजङ्गमयोः ॥ ३५ ॥

विवर्णे कठिने शूने सरुजेऽङ्गे विषान्विते ॥

तूर्णं विस्त्रावणं कार्यमुक्तेन विधिना ततः ॥ ३६ ॥

विवर्णे इत्यादि । तूर्णं त्वरितम् । विस्त्रावणं रक्तमोक्षणम् ३६

क्षुधार्तमनिलप्रायं तद्विपार्तं समाहितः ॥

पाययेत् रसं सर्पिः शुकं क्षौद्रं तथा दधि ॥ ३७ ॥

क्षुधार्तमित्यादि । तद्विपार्तमिति वाताधिकविषवेदनार्तम् ।
अत्र मासरसादिपानं विषवेगप्राप्तौ सत्यां सुखेन वयनार्थम् ॥ ३७ ॥

तृडदाहधर्मसंमोहे पैत्तं पैत्तविपातुर्म् ॥

शीतैः संवाहनस्नानप्रदेहैः समुपाचरेत् ॥ ३८ ॥

तृडदाहेत्यादि । धर्म इत्युष्णकाले, संमोहे मूर्च्छायाम् ।
पैत्तं पित्तप्रकृतिम् । पैत्तं पित्तजनकं विषम् । संवाहनं सुख-
कर स्पर्श । प्रदेह प्रलेपः ॥ ३८ ॥

शीते शीतप्रसेकार्ते श्लैष्मिकं कफकृद्विषम् ॥

वामयेद्वमनैस्तीक्ष्णैस्तथा मूर्च्छामदान्वितम् ॥ ३९ ॥

१ ‘वेगानुपूर्वमित्येतत् कर्मोक्तं विषनाशनम्’ इति पा० । २ ‘वि-
पार्तिते’ इति पा० । ३ ‘तद्विपार्तिसमन्वितम्’ इति पा० । ४ ‘तक्त’
इति पा० । ‘पाययेदधि तत्र वा सर्पिः क्षौद्रं तथा रसम्’ इति पा० ।
५ ‘तद्विपार्तिरिति वाताधि कविषवेदना’ इति पा० । ६ ‘पैत्ते विपा-
तुर्म्’ इति पा० ।

१ ‘य नान्वितं के प्रथमे शोणितं हरेत्’ इति पा० । २ ‘गवा-
श्वयोः त्रिगुणं त्रिगुणं मरिषोः दो’ इति पा० ।

कफविषातुरस्य चिकित्सामाह—शीते इत्यादि । शीते शीतकाले । श्लैष्मिकं पुरुषम् ॥ ३९ ॥

कोष्ठदाहरुजाध्मानमूत्रसङ्गरुगन्वितम् ॥
विरेचयेच्छुद्धाद्युसङ्गपित्ततुरं नरम् ॥ ४० ॥

आमाशयगतस्य कफस्य वमनमुद्दिश्य पच्यमानपक्वाशय-
गतयो पित्तवातयोर्विरेचनशब्देन विरेकवस्ती निर्दिशन्नाह—
कोष्ठेत्यादि । कोष्ठदाहादौ तु विरेचनशब्दो विरेचन एव
वर्तते ॥ ४० ॥

शूनाक्षिकूटं निद्रार्तं विवर्णाविललोचनम् ॥
विवर्णं चापि पश्यन्तमञ्जनैः समुपाचरेत् ॥ ४१ ॥

शूनाक्षिकूटमित्यादि । अक्षिकूटो भुवोरधोभाग । आविलं
दूषिकासाम्या मलिनं, विवर्णं विविधवर्णम् ॥ ४१ ॥

शिरोरुग्गौरवालस्यहनुस्तम्भगलग्रहे ॥
शिरो विरेचयेत् क्षिप्रं मन्यास्तम्भे च दारुणे ॥ ४२ ॥
नष्टसंज्ञं विवृताक्षं भग्नग्रीवं विरेचनैः ॥
चूर्णैः प्रथमनैस्तीक्ष्णैर्विषार्तं समुपाचरेत् ॥ ४३ ॥
ताडयेच्च सिराः क्षिप्रं तस्य शाखाललाटजाः ॥
तास्वप्रसिच्यमानासु मूर्ध्नि शस्त्रेण शस्त्रवित् ॥ ४४ ॥
कुर्यात् काकपदाकारं व्रणमेवं स्रवन्ति ताः ॥
सरक्तं चर्म मांसं वा निक्षिपेच्चास्य मूर्धनि ॥ ४५ ॥
चर्मवृक्षकपायं वा कल्कं वा कुशलो भिषक् ॥
वादयेच्चागदैर्लिप्त्वा दुन्दुभीस्तस्य पार्श्वयोः ॥ ४६ ॥
लब्धसंज्ञं पुनश्चैनमूर्ध्वं चाधश्च शोधयेत् ॥
निःशेषं निर्हरेच्चैवं विषं परमदुर्जयम् ॥ ४७ ॥
अल्पमप्यवशिष्टं हि भूयो वेगाय कल्पते ॥
कुर्याद्वा सादवैवर्ण्यज्वरकासशिरोरुजः ॥ ४८ ॥
शोफशोपप्रतिश्यायतिमिरास्चिपीनसान् ॥
तेषु चापि यथादोषं प्रतिकर्म प्रयोजयेत् ॥ ४९ ॥
विषार्तोपद्रवांश्चापि यथास्वं समुपाचरेत् ॥

नष्टसंज्ञमित्यादि । विवृताक्षं व्यावर्तितनेत्रम् । सरक्तमिति ।
सरक्तं हि मासादिकं शिरसि निक्षिप्तं विषसक्रामणं भवति ।
चर्मवृक्षं पूर्वदेशे नौवृक्ष । कपायोऽत्र निर्यासः । असावपि
प्रयोगो विषसक्रामणहेतुः । दुन्दुभीणि खानान् । एवं च परम-
दुर्जयं विषं निर्हरेत्, कुत इत्याह—अल्पमित्यादि । भूय पुनरपि
वेगाय कल्पते वेगार्थं भवति । सादोऽङ्गलानि । प्रतिश्याय-
स्थाने जेजटाचार्यः । सैमित्यं पठति, अत्र सैमित्यं निश्चलता
॥ ४२-४९ ॥—

अथारिष्टां विमुच्यंशु प्रच्छयित्वाऽङ्कितं तया ॥ ५० ॥
दिह्यान्तत्र विषं स्कन्धं भूयो वेगाय कल्पते ॥

अरिष्टास्थापनबन्धनविषदूषितशोणितस्य चिकित्सा दूष्य-

विषप्रत्यनीकामुद्दिशन्नाह—अथारिष्टमित्यादि । अथानन्तरम् ।
तया अङ्कितं देशं प्रच्छयित्वा दिह्यात् 'अगदै' इति शेषः;
अन्यथा तत्र विषं स्कन्धं स्नानीभूतं भूयो वेगाय कल्पते पुन-
र्वेगार्थं प्रादुर्भवतीत्यर्थः ॥ ५० ॥—

एवमौषधिभिर्मन्त्रैः क्रियायोगैश्च यत्नतः ॥ ५१ ॥
विषे हृतगुणे देहाद्यदा दोषः प्रकुप्यति ॥
तदा पवनमुद्धृतं स्नेहाद्यैः समुपाचरेत् ॥ ५२ ॥
तैलमत्स्यकुलत्थाम्लवज्जैर्विषंहरायुतैः ॥
पित्तज्वरहरैः पित्तं कषायस्नेहवस्तिभिः ॥ ५३ ॥
कफमारग्वधाद्येन सक्षौद्रेण गणेन तु ॥
श्लेष्मघ्नैरगदैश्चैव तित्तैः रुक्षैश्च भोजनैः ॥ ५४ ॥

एवमित्यादि । औषधिभिर्मन्त्रैर्हागदादिनिर्दिष्टाभिः, मन्त्रैः
कुरुकुलादिनिर्दिष्टैः, क्रियायोगैर्दूष्यभूतशोणितहरवहिः परिमार्ज-
नसेचनान्तेनादिभिः, तथैवान्तः परिमार्जनैर्वमनविरेचनास्थाप-
नशिरोविरेचनाख्यैः । विषे हृतगुणे अपहृतविषादजननतीक्ष्णा-
दिगुणे । दोषोऽनिलादिः । उद्धृतमुद्धृतं परस्थानमिति या-
वत् । स्नेहाद्यैरिति आद्यशब्दान्मृदुसशोधनस्नादुभोजनाङ्गविमर्द-
नादिभिः । पित्तज्वरहरैरित्यादि समुपाचरेदित्यनुवर्तते । कफ-
मारग्वधाद्येनेत्यादि ॥ ५१-५४ ॥

वृक्षप्रपातविषमपतितं मृतमम्भसि ॥
उद्धृष्टं च मृतं सद्यश्चिकित्सेन्नष्टसंज्ञवत् ॥ ५५ ॥

वृक्षेत्यादि । प्रपातो नदीतटादिः, विषमो निम्नोन्नतप्रदेशः,
वृक्षादिपतितं प्राणिनं, मृतमम्भसि अम्भसि मृतं, उद्धृष्टमुद्ध-
म्बितं च मृतं, सद्यो झटिति, नष्टसंज्ञवच्चिकित्सेत् । तत्र
मृतशब्दो मृत्युसमीपे वर्तमानो गृह्यते, न पुनर्मृत एव, तस्य
निष्फलचिकित्सितत्वात् । केचिदाचार्या अमुं पाठं न मन्यन्ते,
ये तु मन्यन्ते तन्मतानुसारेण लिखितोऽयमित्यदोषः ॥ ५५ ॥

गाढं बद्धेरिष्टया प्रच्छिते वा
तीक्ष्णैर्लेपैस्तद्विधैर्वाऽवशिष्टैः ॥

शूने गात्रे क्लिन्नमत्यर्थपूति
क्षेयं मांसं तद्विषात् पूति कष्टम् ॥ ५६ ॥

गाढमित्यादि । गाढमरिष्टया बद्धे, अथवा प्रच्छिते, तीक्ष्णै-
र्लेपैस्तद्विधैः शरीरवर्तिभिः, अवशिष्टैरनुद्धृतैः, क्षेयं ज्ञातव्यं,
तन्मांसं, विषात् पूति पूतिसज्जकं, कष्टं कृच्छ्रसाध्यम् ॥ ५६ ॥

सद्यो विद्धं निस्त्रवेत् कृष्णरक्तं
पाकं यायादह्यते चाप्यभीक्षणम् ॥

कृष्णीभूतं क्लिन्नमत्यर्थपूति
शीर्णं मांसं यात्यजस्रं क्षताच्च ॥ ५७ ॥

तृष्णा मूर्च्छा भ्रान्तिदाहौ ज्वरश्च
यस्य स्युस्तं दिग्धविद्धं व्यवस्येत् ॥

सद्यो विद्धमित्यादि । अमीक्षणं पुनः पुनः, किञ्चमाद्राभूत,
अत्यर्थं पूति अतिगन्धेन दुर्गन्धं, शीर्णं शटितम्, अजस्रमनवरत्नं,
भ्रान्ति वस्तुनामन्यथा प्रतीति, स्युर्भवेयु, दिग्धविद्ध विप-
लिप्तवाणताडितं, व्यवस्येत् जानीयात् ॥ ५७ ॥—

पूर्वोद्दिष्टं लक्षणं सर्वमेत-

जुष्टं यस्यालं विपेण व्रणाः स्युः ॥ ५८ ॥

लृतादष्टाः दिग्धविद्धा विपैर्वा

जुष्टा प्रायस्ते व्रणाः पूतिमांसाः ॥

पूर्वोद्दिष्टमित्यादि । यस्य प्राणिनोऽलमत्यर्थं शत्रूणामवचा-
रितेन विपेण जुष्टा व्रणा स्युर्भवेयु, तस्य एतत् सर्वं पूर्वोद्दिष्टं
लक्षणं भवति, कुत इत्याह—लृतादष्टा इत्यादि । ये व्रणा लृता-
दष्टदिग्धविद्धादयस्ते प्रायः पूतिमासा भवन्तीत्यर्थः ॥ ५८ ॥—

तेषां युक्त्या पूतिमांसान्यपोह्य

वार्योकोभिः शोणितं चापहृत्य ॥ ५९ ॥

हत्वा दोषान् क्षिप्रमूर्ध्वं त्वधश्च

सम्यक् सिञ्चेत् क्षीरिणां त्वक्कपायैः ॥

अन्तर्वेष्टं दापयेच्च प्रदेहान्

शीतैर्द्रव्यैराज्ययुक्तैर्विपन्नैः ॥ ६० ॥

एषा पूर्वोक्तानां चिकित्सासाह—तेषामित्यादि । वार्योकोभिः
जलौकोभिरित्यर्थः । क्षीरिणा न्यग्रोधोदुम्बराध्वत्थल्लक्ष्मगर्दभा-
ण्डानाम् । शीतैरित्यादि । शीतवीर्यस्पशैर्विपन्नैः पित्तविसर्पोक्तै-
रित्यर्थः । आज्यमिश्रैः शतधातुघृतयुक्तैः ॥ ५९ ॥ ६० ॥

भिन्ने त्वस्त्रा दुष्टजातेन कार्यः

पूर्वो मार्गः पैत्तिके यो विपे च ॥

भिन्ने इत्यादि । दुष्टजातेन दुष्टजीवसभूतेन अस्थिविषाणा-
मस्प्रेत्यर्थः । अस्त्रा दुष्टजातेनेत्युपलक्षणं, तेन तत्सदृशकृ-
न्मूत्रशुक्रस्पर्शपदंनगुदास्थिशूकशवैः सविपकण्टकैर्वृश्चिककण्ट-
कैश्च कृते व्रणे । पूर्वो मार्गः अनन्तरोक्त 'तेषां युक्त्या पूति-
मासान्यपोह्य' इत्यादिकः, न परं दुष्टास्थ्यादिभिर्भिन्ने व्रणे
पूर्वो मार्गः अनन्तरोक्तोऽपि यो व्रणस्तस्मिन्नपि पूर्वो मार्गः
कार्यः ॥—

त्रिवृद्विशल्ये मधुकं हरिद्रे

रक्ता नरेन्द्रो लवणश्च वर्गः ॥ ६१ ॥

फट्टत्रिक चैव सुचूर्णितानि

शृङ्गे निदध्यान्मधुसंयुतानि ॥

एषोऽगदो हन्ति विषं प्रयुक्तः

पानाञ्जनाभ्यञ्जननस्ययोगैः ॥ ६२ ॥

अवार्यवीर्यो विपवेगहन्ता

महागदो नाम महाप्रभावः ॥

इदानीमगदकोशमाह—त्रिवृद्विशल्येत्यादि । विशल्या काष्ठ-

१ 'जुष्टा ये स्युर्भवेयु व्रणाः पूतिमासाः' इति पा० । २ 'विपवेग-
हारी' इति पा० ।

पाटला, रक्ता मज्जिष्ठा, नरेन्द्रः हिरमालक । आचार्यवीर्योऽप्रति-
हतवीर्यः ॥ ६१ ॥ ६२ ॥—

विडङ्गपाठात्रिफलाजमोदा-

हिङ्गुनि चक्रं त्रिकट्टुनि चैव ॥ ६३ ॥

सर्वेभ्यः वर्गो लवणः सुसूक्ष्मः

सचित्रकः क्षौद्रयुतो निधेयः ॥

शृङ्गे गवां शृङ्गमयेन चैव

प्रच्छादितः पक्षमुपेक्षितश्च ॥ ६४ ॥

एषोऽगदः स्यावरजङ्गमानां

जेतो विपाणामजिनो हि नान्ना ॥

विडङ्गपाठेत्यादि । चक्रं तगरम् ॥ ६३ ॥ ६४ ॥—

प्रपौण्डरीकं सुरदाकं मुस्ता

कालानुसार्या कटुरोहिणी च ॥ ६५ ॥

स्थौण्येयकध्यामकगुग्गुलूनि

पुन्नागतालीशसुवर्चिकाश्च ॥

कुटन्नटैलासितसिन्धुवाराः

शैलेयकुष्ठे तगरं प्रियङ्गुः ॥ ६६ ॥

रोधं जलं काञ्चनगौरिकं च

समागधं चन्दनसैन्धवं च ॥

सूक्ष्माणि चूर्णानि समानि कृत्वा

शृङ्गे निदध्यान्मधुसंयुतानि ॥ ६७ ॥

एषोऽगदस्ताक्षर्य इति प्रतिष्ठो

विषं निहन्यादपि तक्षकस्य ॥

प्रपौण्डरीकमित्यादि । कालानुसार्या कालानुसारिवा । ध्या-
मकं कटुणं, कुटन्नट इयोनकः, सितसिन्धुवारः श्वेतनिर्गुणः
॥ ६५-६७ ॥—

मांसीहरेणुत्रिफलामुरङ्गी-

रक्तालतायष्टिकपञ्चकानि ॥ ६८ ॥

विडङ्गतालीशसुगन्धिकैला-

त्वक्कुष्ठपत्राणि सचन्दनानि ॥

भार्गी पटोलं किणिही सपाठा

मृगादनी कर्कटिका पुरश्च ॥ ६९ ॥

पालिन्धशोकौ क्रमुकं सुरस्याः

प्रसूनमारुष्करजं च पुष्पम् ॥

सूक्ष्मानि चूर्णानि समानि शृङ्गे

न्यसेत् सपित्तानि समाक्षिकाणि ॥ ७० ॥

वराहगोधाशिखिशल्लकीनां

मार्जारजं पार्षतनाकुले च ॥

यस्यागदोऽयं सुकृतो गृहे स्या-

न्नास्रर्षभो नाम नरर्षभस्य ॥ ७१ ॥

१ 'हन्ता' इति पा० । २ 'स्थौण्येयकध्यामकपञ्चकानि' इति पा० ।
३ 'चूर्णान्यथैषा निहितानि शृङ्गे न्यसेत् पित्तानि समाक्षिकाणि'
इति पा० । ४ 'वराहगोधाशिखिशल्लकानां' इति पा० ।

न तत्र सर्पाः कुत एव कीटा-
स्त्यजन्ति वीर्याणि विपाणि चैव ॥
एतेन मेर्यः पटहाश्च दिग्धा
नानद्यमाना विपमाशु हन्युः ॥ ७२ ॥
दिग्धा पताकाश्च निरीक्ष्य सद्यो
विपाभिभूता ह्यविपा भवन्ति ॥

मासीत्यादि । मुरझी गोभाजनक, रक्ता लता मझिष्ठा,
सुगन्धिका सर्पगन्धिका, किणिही कटमी, मृगादनी कर्कटिका,
इन्द्रवारुणीफलमित्यन्ये, पुर गुरगुल, पालिन्दी त्रिवृत्, काल-
वल्लीत्यपरे, कमुकं पूगफल, रुकुमित्यन्ये पठन्ति स चैरण्ड,
सुरस्या प्रमनं तुलसीपुष्पं, शिखी मयूर, कुकुट इत्यन्ये,
पृषतानामिदं पार्षतं, पृषतश्चित्तल । यस्य नरर्षभस्य नराधिपस्य,
गृहेऽयमगदो नान्ना सजया, ऋषभो नाम ऋषभ इति प्रसिद्धः,
सुकृतः स्यान् गोभनो निष्पादितो भवेत् ॥ ६८-७२ ॥—

लाक्षा हरेणुर्नलदं प्रियङ्गुः
शिमुद्रयं यष्टिकपृथ्विकाश्च ॥ ७३ ॥
चूर्णीकृतोऽयं रजनीविमिश्रो
सर्पिर्मधुभ्यां सहितो निधेयः ।
शृङ्गे गवां पूर्ववदापिधान-
स्ततः प्रयोज्योऽञ्जननस्यपानैः ॥ ७४ ॥
संजीवनो नाम गतासुकल्पा-
नेषोऽगदो जीवयतीह मर्त्यान् ॥

लाक्षेत्यादि । पृथ्विका एला, हिङ्गुपत्रिकेत्यन्ये । पूर्ववदा-
पिधान. गोशृङ्गिकापिधान. ॥ ७३ ॥ ७४ ॥—

श्लेष्मातकीकटफलमातुलङ्गयः
श्वेता गिरिहा किणिही सिता च ॥ ७५ ॥
सतण्डुलीयोऽगद एष मुख्यो
विषेषु दर्वाकरराजिलानाम् ॥

श्लेष्मातकीत्यादि । श्लेष्मातकी 'बहुवार.' इति लोके, कट-
फलं कादमरी, मातुलङ्गो वीजपूरक, श्वेता गिरिहा श्वेतस्यन्दा,
किणिही नीलस्यन्दा, सिता शर्करा । अयं दर्वाकरराजिलविष-
दद्यागदः ॥ ७५ ॥—

द्राक्षा सुगन्धा नगवृत्तिका च
श्वेता संमङ्गा समभागयुक्ता ॥ ७६ ॥
देयो द्विभागः सुरसाच्छदस्य
कपिस्थविल्वादपि दाडिमाच्च ॥
तथाऽर्धभागः सितसिन्धुवारा-
दङ्कोठमूलादपि गैरिकाच्च ॥ ७७ ॥
एषोऽगदः क्षौद्रयुतो निहन्ति
विशेषतो मण्डलिनां विपाणि ॥

द्राक्षेत्यादि । सुगन्धा सर्पसुगन्धा नाकुलीति यावत्, नगवृ-
त्तिका शल्लकी, श्वेता श्वेतस्यन्द । देयो द्विभाग इत्यादि । अर्ध-
भाग अर्धफलं सिन्धुवारादिभ्यः । केचित्तु सुगन्धा नगमृत्ति-
केति पठन्ति, तत्रायमर्थः — शोभनगन्धवती पर्वतस्य मृत्तिका,
पर्वतमृत्तिकाया सामान्यतो विषहरत्वात् । सामान्येन सर्वत्र
विषहरोऽयमगदः, विशेषतो मण्डलिविषहरो भवति । अयं तु
मण्डलिविषहरो नामागदः ॥ ७६ ॥ ७७ ॥—

वंशत्वगार्द्राऽऽमलकं कपित्थं
कटुत्रिकं हैमवती सकुष्ठा ॥ ७८ ॥
करञ्जवीजं तगरं शिरीष-
पुष्पं च गोपित्तयुतं निहन्ति ॥
विपाणि लूतोन्दुरपन्नगानां
कैटं च लेपाञ्जननस्यपानैः ॥ ७९ ॥
पुरीषमूत्रानिलगर्भसङ्गा-
न्निहन्ति वर्त्यञ्जननामिलेपैः ॥
काचार्मकोथान् पटलांश्च घोरां
पुष्पं च हन्त्यञ्जननस्ययोगैः ॥ ८० ॥

वंशत्वगार्द्रेत्यादि । वंशत्वगार्द्रा आर्द्रवंशस्य त्वक्, हैमवती
वचा । कोथ पूतिभावः क्लिन्नवर्त्मादिषु । अयं तु सार्वकामिको-
ऽगदः ॥ ७८-८० ॥

समूलपुष्पाङ्कुरवल्कवीजात्
काथः शिरीषात् त्रिकटुप्रगाढः ॥
सलावणः क्षौद्रयुतोऽथ पीतो
विशेषतः कीटविषं निहन्ति ॥ ८१ ॥

समूलपुष्पाङ्कुरेत्यादि । अङ्कुरो नवपत्राङ्कुर प्रवाल इत्यर्थः ।
सह लावणेन लवणसमूहेन वर्तते इति सलावण । केचिदीदृशं
पठन्ति—'त्वक्पत्रपुष्पाणि फलं समूलं पिष्ट्वा शिरीषस्य कटुत्रिकं
च । सलावणं क्षौद्रयुतं विलीढं विशेषतः कीटविषं निहन्ति' ।
अयमगदः पञ्चशिरीषनामा ॥ ८१ ॥

कुष्ठं त्रिकटुकं दार्वा मधुकं लवणद्वयम् ।
मालती नागपुष्पं च सर्वाणि मधुराणि च ॥ ८२ ॥
कपित्थरसपिष्टोऽयं शर्कराक्षौद्रसंयुतः ॥
विषं हन्त्यगदः सर्वं मूषिकाणां विशेषतः ॥ ८३ ॥

कुष्ठ त्रिकटुकमित्यादि । लवणद्वयं सैन्धवं सौवर्चलं च ।
मालती जाती, नागपुष्पं नागकेशरं, सर्वाणि मधुराणि काको-
त्यादीनि । अयमपि सार्वकामिकनामाऽगदः ॥ ८२ ॥ ८३ ॥

सोमराजीफलं पुष्पं कटुभी सिन्धुवारकः ॥
चोरको वरुणः कुष्ठं सर्पगन्धा ससप्तला ॥ ८४ ॥
पुनर्नवा शिरीषस्य पुष्पमारग्वधार्कजम् ॥

श्यामाऽम्बुष्ठा विडङ्गानि तथाऽम्नाश्मन्तकानि च ८५

१ 'वर्गो विधेयो मधुसर्पिपाऽऽक्त' इति पा० । २ 'श्वेता च पिष्टा
पलिकैश्च भागे.' इति पा० । ३ 'तथाऽर्धभागोऽसितसिन्धुवारा'
इति पा० ।

१ 'सोमराजीफल मुख्य कवली सिन्धुवारक' इति पा० ।

इति श्रीउरुहणपिरचितायां निबन्धनप्रारम्भायां सुशुन-
व्याख्याया कल्पस्थाने पद्ममोऽध्याय ॥ ५ ॥

षष्ठोऽध्यायः ।

अर्शःसु वातगुल्मेषु कासशूलोदरेषु च ॥ ५ ॥

श्वेते द्वे काकमार्ची च गवां सूत्रेण पेपयेत् ॥ १२ ॥

१ 'अध्याय' इति पा० । २ 'विप तेषा प्रशाम्यति' इति पा० ।
३ 'अर्श सु वातशूले च शूलगुल्मोदरेषु च' इति पा० ।

सर्पिरेतैस्तु संसिद्धं विपसंशमनं परम् ॥
अमृतं नाम विख्यातमपि संजीवयेन्मृतम् ॥ १३ ॥

अपामार्गस्येत्यादि । शिरीषस्य च मापकानिति माषका इव माषका तान्, बीजानीत्यर्थः । श्वेते द्वे इति श्वेता महाश्वेता च कटभीद्वयमित्यर्थः, अन्ये तु श्वेते द्वे श्वेतस्यन्दः श्वेतवचेति माषन्ते । अत्र श्रुतत्वाद् घृताद् गोमूत्रं चतुर्गुणं देयम् ॥ १२ ॥ १३ ॥

चन्दनागुरुणी कुष्ठं तगरं तिलपर्णिकम् ॥
प्रपौण्डरीकं नलदं सरलं देवदारु च ॥ १४ ॥
भद्रश्रियं यवफलां भार्गी नीलीं सुगन्धिकाम् ॥
कालेयकं पद्मकं च मधुकं नागरं जटाम् ॥ १५ ॥
पुन्नागैलैलवालूनि गैरिकं ध्यामकं चलाम् ॥
तोयं सर्जरसं मांसीं शतपुष्पां हरेणुकाम् ॥ १६ ॥
तालीशपत्रं धुद्रैलां प्रियङ्गुं सकुटञ्जटम् ॥
शिलापुष्पं सशैलेयं पत्रं कालानुसारिवाम् ॥ १७ ॥
कटुत्रिकं शीतशिवं काश्मर्यं कटुरोहिणीम् ॥
सोमराजीमतिविपां पृथ्विकामिन्द्रवारुणीम् ॥ १८ ॥

उशीरं वरुणं मुस्तं कुस्तुम्बुरु नखं तथा ॥
श्वेते हरिद्रे स्थौणेयं लाक्षां च लवणानि च ॥ १९ ॥
कुमुदोत्पलपद्मानि पुष्पं चापि तथाऽर्कजम् ॥
चम्पकाशोकसुमनस्तिल्वकप्रसवानि च ॥ २० ॥
पाटलीशाल्मलीशेलुशिरीषाणां तथैव च ॥
कुसुमं तृणमूल्याश्च सुरभीसिन्धुवारजम् ॥ २१ ॥
धवाश्वकर्णपार्थानां पुष्पाणि तिनिशस्य च ॥
गुग्गुलुं कुङ्कुमं बिम्बीं सर्पाक्षीं गन्धनाकुलीम् ॥ २२ ॥
एतत् संभृत्य संभारं सूक्ष्मचूर्णानि कारयेत् ॥
गोपित्तमधुसर्पिर्भिर्युक्तं शृङ्गे निधापयेत् ॥ २३ ॥
भग्नस्कन्धं विवृताक्षं मृत्योर्दृष्टान्तरं गतम् ॥
अनेनागदमुख्येन मुनृष्यं पुनराहरेत् ॥ २४ ॥
एषोऽग्निकल्पं दुर्वारं क्रुद्धस्यासिततेजसः ॥
विषं नागपतेर्हन्त्यात् प्रसभं वासुकेरपि ॥ २५ ॥
महासुगन्धिनामाऽयं पञ्चाशीत्यङ्गसंयुतः ॥
राजाऽगदानां सर्वेषां राज्ञो हस्ते भवेत् सदा ॥ २६ ॥
स्वातानुलिप्तस्तु नृपो भवेत् सर्वजनप्रियः ॥
भ्राजिष्णुतां च लभते शत्रुमध्यगतोऽपि सन् ॥ २७ ॥

चन्दनागुरुणीत्यादि । तिलपर्णिकं 'हुलहुल' इति लोके, गयी तु तैलपर्णिकं सरलरसं नवनीतखोटिरिति प्रसिद्धं,

१ 'प्रपौण्डरीकं यष्ट्याह नलदं देवदारु च' इति पा० । २ 'सरलं' इति पा० । ३ 'श्रीपर्णिका शीतशिवं त्रिकटु कटुरोहिणीम्' इति पा० । ४ 'इन्द्रजान् यवान्' इति पा० । ५ 'सुरस्यास्तृणशल्याश्च सिन्धुवारस्य यानि च' इति पा० । ६ 'विधिवत्सूक्ष्मचूर्णितम्' इति पा० । ७ 'चिकित्सेद्धि विपातुम्' इति पा० । ८ 'तेनानुलिप्तस्तु' इति पा० । ९ 'तेजस्विता समाप्नोति' इति पा० ।

नलदमुशीरमेदः लामज्जकं, भद्रश्रियं श्वेतचन्दनं, यवफला दुग्धिका, नीली नीलाञ्जिका शारद फल, सुगन्धिका सर्पसु-
गन्धा, कालेयकं पीतचन्दनं, जटा द्वितीया मांसी, पुन्नागः
स्वनामप्रसिद्धः, एला स्थूलेला, एलवालुकं स्वनामप्रसिद्धं,
ध्यामकं कत्तृणं, तोयं वालक, हरेणुः रेणुका, धुद्रैला सूक्ष्मैला,
कुटञ्जट वन्यकः फजीमदनक इति लोके, शिलापुष्पं शिला
मन शिला, पुष्प पुष्पकासीस, कालानुसारिवा तगरमेदः,
काश्मरी श्रीपर्णा, शीतशिवं कर्पूर, शमीत्यपरे, सोमराजी
वाकुची, पृथ्विका श्यामवर्ण स्थूलजीरक, हिड्डपत्रिकेत्यपरे,
श्वेते इति कटभीद्वयं, श्वेतामिति केचित् पठन्ति तत्र श्वेता
वचा, स्थौणेयं ग्रन्थिपर्णक, लवणानि पक्षैव, प्रसवशब्देनात्र
कुसुमानि फलानि च ग्राह्याणि प्रसवस्योभयवाचित्वात्, तृण-
शल्या केतक्या, मल्लिकाया इत्यपरे, सुरसीसिन्धुवारभ्यां
जातं कुसुममित्यर्थः, सिन्धुवारो निर्गुण्डीमेदः, अश्वकर्णः सर्ज-
मेदः, तिनिशः स्यन्दन, बिम्बी कुन्दुरिका, सर्पाक्षी रक्तपुष्पा
पूर्वदेशे प्रसिद्धा, गन्धनाकुली सुगन्धमूला राज्ञा, शिलापुष्प-
मित्यत्र तिलपुष्पमिति केचित् पठन्ति तच्च प्रसिद्धं, तन्मते
शृङ्गेणाधारेण पद्माक्षीति पूर्यते । अष्टौ लवणानीति जेजटा-
चार्यः, तन्नेच्छति गयी, यतः पद्माक्षीतेरङ्गानामाधिक्यं स्यात् ।
'कुमुदोत्पलपद्मानि पुष्पं वाऽपि तथाऽर्कजं' इत्यत्र स्थाने 'पाट-
लाकाश्मरीशेलुशिरीषप्रसवानि च' इति गयदासाचार्यः पठति ।
एषोऽग्निकल्पमित्यादि । एषोऽगदः, अग्निकल्पं दुर्वारं विषं
वासुकेरपि क्रुद्धस्य अमिततेजसो नागपतेः प्रसभं हठेन हन्या-
दिति सवन्धः । राजाऽगदाना सर्वेषां राज्ञो हस्ते भवेत् सदेति
यतोऽयं सर्वागदाना राजा अत एव राज्ञो हस्ते सदा निस्सं
भवितुमर्हति, तेन हस्तस्थितागदेन पाणिना स्पृष्टमन्नपानं
निर्विषं भवति, हस्तस्थापनप्रयोजनमिदम् । स्नातानुलिप्त इत्यादि ।
स्नानानुलेपनाभ्यां वशीकरणम् ॥ १४-२७ ॥

उष्णवर्ज्यो विधिः कार्यो विपार्तानां विज्ञानता ॥
मुक्त्वा कीटविषं तद्धि शीतेनाभिप्रवर्धते ॥ २८ ॥

विषवर्तना शोधनाङ्गत्वेनापि खेदो न क्रियत इत्यर्थमाह—
उष्णवर्ज्य इत्यादि ॥ २८ ॥

अन्नपानविधावुक्तमुपधार्य शुभाशुभम् ॥
शुभं देयं विपार्तेभ्यो विरुद्धेभ्यश्च वारयेत् ॥ २९ ॥
फाणितं शिशुसौवीरमजीर्णाध्यशनं तथा ॥
वर्जयेच्च समासेन नवधान्यादिकं गणम् ॥ ३० ॥

दिवास्त्रं व्यवायं च व्यायामं क्रोधमातपम् ॥
सुरातिलकुलत्थाश्च वर्जयेद्धि विपातुरः ॥ ३१ ॥

उपधार्य ज्ञात्वेत्यर्थः, शुभाशुभं हिताहितं, वारयेद्विपार्त-
नेव । फाणितमित्यादि । कुलत्थाश्चेत्यत्र चकारेण पिण्याकमूल-
कलसुनकलायकुसुम्भातसीशिशुमारकूर्मनिष्पावजम्बाम्रातकचू-
तादिकानि च वर्जयेत् ॥ २९-३१ ॥

प्रसन्नदोषं प्रकृतिस्थधातु-

मन्नाभिकाङ्गं समसूत्रजिह्वम् ॥

प्रसन्नवर्णोन्द्रियचित्तचेष्टं

वैद्योऽवगच्छेदविषं मनुष्यम् ॥ ३२ ॥

इति सुश्रुतसंहितायां कल्पस्थाने दुन्दुभिस्व-
नीयकल्पो नाम षष्ठोऽध्यायः ॥ ६ ॥

अविषश्च कीदृश इत्याह—प्रसन्नदोषमित्यादि । प्रसन्नदोषं स्वभावावस्थितवातादिकं, प्रकृतिस्थधातुं दधतीति वातवो रसा-
दयो मलाश्च । अन्नाभिकाङ्गं भोजनाभिलाषिणं, एतेन समाभि-
हृतमुक्तम् । समसूत्रजिह्वमिति समसूत्रा जिह्वा यस्य स तथा
तम् । एतदुक्तं भवति-निर्विषस्य हि पुरुषस्य चित्तेन सह समै-
सूत्रतया जिह्वा रसवेदिनी भवति, सविषस्य विषप्रभावेण दूषि-
तचित्तत्वाजिह्वा रसवेदिनी न भवतीत्यर्थः । अनेन श्लोकेन
'समदोषः समाभिश्च' इत्यादिश्लोकस्य सर्वं एवार्थो निबद्धः ।
वैद्योऽवगच्छेदविषं मनुष्यमिति उक्तलक्षणं पुरुषोऽविषो भवति,
विपरीतलक्षणस्तु विपातुर । तथाहि,—“प्रवृद्धदोषं विकृति-
स्थधातुमनन्नकाङ्गं क्षतसूत्रजिह्वम् । विरुद्धवर्णोन्द्रियचित्तचेष्टं
वैद्योऽवगच्छेत् सविषं मनुष्यम्”—इति । 'समसूत्रजिह्वं' इति
केचित् पठन्ति, तच्च सुबोधम् । इदं सविषाविषलक्षणं तीक्ष्णतमे
स्थावरविषे सर्पदष्टे च द्रष्टव्यं, नतु मन्दविषे चिरेण धातु-
दूषणकरे मूषिकविषे कीटविषेषु च, अत एवोत्तरत्र मूषिककीट-
विषकल्पाविति । जेजटास्तु मूषिककल्पानन्तरं दुन्दुभिस्वनीयं
कल्पं पठति ॥ ३२ ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्याया कल्पस्थाने षष्ठोऽध्यायः ॥ ६ ॥

सप्तमोऽध्यायः ।

अथातो मूषिककल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अयात इत्यादि ॥ १ ॥ २ ॥

पूर्वं शुक्रविषा उक्ता मूषिका ये समासतः ॥

नामलक्षणभैषज्यैरष्टादश निबोध मे ॥ ३ ॥

लालनः पुत्रकः कृष्णो हंसिरश्विकि(कि)रस्तथा ॥

लुच्छुन्दरोऽलसश्चैव कषायदशनोऽपि च ॥ ४ ॥

कुलिङ्गश्चाजितश्चैव चपलः कपिलस्तथा ॥

कोकिलोऽरुणसंज्ञश्च महारुणस्तथोन्दुरः ॥ ५ ॥

श्वेतेन महता सार्धं कपिलेनाखुना तथा ॥

मूषिकश्च कपोताभस्तथैवाष्टादश स्मृताः ॥ ६ ॥

तानेवाष्टादशमेढान् निर्दिशन्नाह—लालन इत्यादि ॥ ३-६ ॥

१ 'अन्नाभिकाम' इति पा० । २ 'प्रसन्नकायेन्द्रियवर्णचेष्टं वैद्यस्तु
विषादानेप मनुष्यम्' इति पा० । ३ 'समस्तचेष्टाया' इति पा० ।
४ 'तान्' इति पा० ।

शुक्रं पतति यत्रैषां शुक्रस्पृष्टैः स्पृशन्ति वा ॥
नखदन्तादिभिस्तस्मिन् गात्रे रक्तं प्रदुष्यति ॥ ७ ॥

नतु 'दष्टरूप समासोक्तं' इति वक्ष्यति तत्कथं शुक्रमिषत्व-
मेवेत्याह—शुक्रमित्यादि । नखदन्तादिभिरित्यादिशब्दात् पुरी-
षमूत्राभ्यां च, तथा चालम्बायने,—“शुकेणाथ पुरीषेण मूत्रे-
णापि नखैस्तथा । दंष्ट्राभिर्वा क्षिपन्तीह मूषिका पञ्चधा
विषम्”—इति । कस्मिंश्चित्तन्त्रान्तरे विज्ञेपोऽस्ति, तथाच,—
“गर्भिण्या मूषिकया दष्टे अम्लादिदोहद, ऋतुमत्या दष्टे रक्त-
मेहनमाध्मानं रतिशीलता च—” इत्यादि ॥ ७ ॥

जायन्ते ग्रन्थयः शोफाः कर्णिका मण्डलानि च ॥

पीडकोपचयश्चोग्रो विसर्पाः किटिभानि च ॥ ८ ॥

पर्वमेदो रुजस्तीव्रा मूर्च्छाऽङ्गसदनं ज्वरः ॥

दौर्बल्यमरुचिः श्वासो वमथुर्लोमहर्षणम् ॥ ९ ॥

दष्टरूपं समासोक्तमेतद्व्यासमतः शृणु ॥

सामान्यं मूषिकदष्टलक्षणमभिधातुमाह—जायन्ते ग्रन्थय
इत्यादि । कर्णिका कमलमध्यबीजकोशाकृति । पर्वमेद सन्धे
स्फोट । अङ्गसदनमङ्गलानि ॥ ८ ॥ ९ ॥—

लालासावो लालनेन हिक्का छर्दिश्च जायते ॥ १० ॥

तण्डुलीयककल्कं तु लिह्यात्तत्र समाक्षिकम् ॥

तेषां विशिष्टं लक्षणं चिकित्सितं च निर्दिशन्नाह—लाला-
साव इत्यादि । लालासावच्छर्दिहिक्का वातकोपजा भवन्ति ।
तण्डुलीयककल्कादिकं व्याधिप्रत्यनीकं चिकित्सितं, दोषप्रत्य-
नीकं तु सामान्यचिकित्सितोक्तं 'तप्तघृतेन दग्ध्वा विस्त्रावये-
द्दंश' इत्यादिकं, एवमन्यत्रापि व्याधिमोक्षप्रत्यनीकं चिकित्सितं
स्वयमूहनीयं, प्रतिमूषिकोक्तं तु चिकित्सितं प्रायो व्याधिप्रत्य-
नीकमेव ॥ १० ॥—

पुत्रकेणाङ्गसादश्च पाण्डुवर्णश्च जायते ॥ ११ ॥

चीयते ग्रन्थिभिश्चाङ्गमाखुशावकसन्निभैः ॥

शिरीषेण्डुदकल्कं तु लिह्यात्तत्र समाक्षिकम् ॥ १२ ॥

पुत्रकेणाङ्गेत्यादि । आखुशावकसन्निभैर्मूषिकपुत्रकतुल्यैर्ग्रन्थि-
भिरङ्गं चीयते व्याप्यत इत्यर्थः । आखुशावकनिभा ग्रन्थय
सर्वमूषिकदंष्ट्रेषु जायन्ते विशेषेण पुत्रकदष्टे । नागार्जुनोऽ-
त्राह,—“तेन दर्शयते दष्टो व्यक्तं मूषिकपुत्रकान् । एतत्
पुत्रकदष्टस्य व्यक्तं भवति लक्षणम्”—इति । 'शिरीषेण्डुदचूर्णं
तु' इति पठित्वा गयदास अनयो पत्रचूर्णमिति व्याख्यानयति,
जेजटाचार्यस्तु 'शिरीषफलकल्कं तु' इति पठति ॥ ११॥१२ ॥

कृष्णेन दंशे शोफोऽसृक्छर्दिः प्रायश्च दुर्दिने ॥

शिरीषफलकुष्ठं तु पिबेत् किंशुकभस्मना ॥ १३ ॥

१ 'शुक्रदष्टे' इति पा० । २ 'वपन्तीह' इति पा० । ३ 'ज्वरो-
मूर्च्छा च दाहणा' इति पा० । ४ '०मेतच्च व्यासत शृणु' इति पा० ।
५ 'छर्दयते' इति पा० । ६ 'कृष्णेनासृक् छर्दयति दुर्दिनेषु विशेषतः'
इति पा० ।

कृष्णेनेत्यादि । ग्रन्थ्यादीन्यत्रापि सामान्यमूषिकलक्षणानि विज्ञेयानि, एवं सर्वत्रोच्यम् । प्रायश्चित्तवचनादन्यत्राप्यसूक्-
च्छर्दि । किशुकभस्मना किशुककुसुमभस्मोदकेनेत्यर्थः ॥१३॥

हंसिरेणान्नविद्वेषो जृम्भा रोम्णां च हर्षणम् ॥
पिबेदारग्वधादिं तु सुवान्तस्तत्र मानवः ॥ १४ ॥

हंसिरेणेत्यादि । सुवान्तं सुष्ठु वान्तं ॥ १४ ॥

चिक्रि(क्कि)रेण शिरोदुःखं शोफो हिका वमिस्तथा ॥
जालिनीमदनाङ्कोठकषायैर्वामयेत्तु तम् ॥ १५ ॥
यवनालर्षभीक्षारं बृहल्योश्चात्र दापयेत् ॥

चिक्रिरेणेत्यादि । जालिनी कोशातकी, ऋषभी कपिकच्छु, बृहल्योश्चेति चकारेण क्षारमित्यत्रापि संबन्धनीयम् । क्षारश्चात्र क्षारोदकम् । गयदासस्तु 'जालिनीमदनाङ्कोठ' इत्यादिस्थाने 'सुवान्तो जालिनीकाथैः सारमङ्कोठजं पिबेत्' इति पठति न यवनालादि ॥ १५ ॥—

छुच्छुन्दरेण तद् छर्दिज्वरो दौर्बल्यमेव च ॥ १६ ॥
ग्रीवास्तम्भः पृष्ठशोफो गन्धाज्ञानं विसूचिका ॥
चव्यं हरीतकी शुण्ठी विडङ्गं पिप्पली मधु ॥ १७ ॥
अङ्कोठवीजं च तथा पिबेदत्र विपापहम् ॥

छुच्छुन्दरेणेत्यादि । छुच्छुन्दरदृष्टलक्षणं तच्चिकित्सितं च गयदासोऽन्यथा पठति. यथा—“भ्रमश्छुच्छुन्दरेणोग्रौ ग्रीवा-
स्तम्भो विसूचिका । यवनालर्षभीक्षारं बृहल्योश्चात्र दापयेत्”
इति ॥ १६ ॥ १७ ॥—

ग्रीवास्तम्भोऽलसेनोर्ध्ववायुर्दंशे रुजा ज्वरः ॥ १८ ॥
महागदं ससर्पिष्कं लिह्यात्तत्र समाक्षिकम् ॥
निद्रा कषायदन्तेन हृच्छोषः कार्यमेव च ॥ १९ ॥
क्षौद्रोपेताः शिरीषस्य लिह्यात् सारफलत्वचः ॥
कुलिङ्गेन रुजं शोफो राज्यश्च दंशमण्डले ॥ २० ॥
सहै ससिन्धुवारे च लिह्यात्तत्र समाक्षिके ॥

ग्रीवास्तम्भ इत्यादि । सहै मुद्रपर्णामाषपर्ण्यौ ॥१८-२०॥—

अजितेनाङ्गकृष्णत्वं छर्दिर्मूर्च्छा च हृद्ग्रहः ॥ २१ ॥
सूक्ष्मीरपिष्टां पालिन्दी मञ्जिष्ठां मधुना लिहेत् ॥

अजितेनेत्यादि । पालिन्दी त्रिवृत् ॥ २१ ॥—

चपलेन भवेच्छर्दिर्मूर्च्छा च सह तृणया ॥ २२ ॥
क्षौद्रेण त्रिफलां लिह्याद्भद्रकाष्ठजटान्विताम् ॥

चपलेनेत्यादि । भद्रकाष्ठं देवदारु, जटा जटामासी । 'जटा-
न्विता' इत्यत्र धनान्वितामिति केचित् ॥ २२ ॥—

कपिलेन व्रणे कोथो ज्वरो ग्रन्थ्युद्गमः सत्तृड् ॥ २३ ॥
लिह्यान्मधुयुतां श्वेतां श्वेतां चापि पुनर्नवाम् ॥

१ 'छुच्छुन्दरेण विद्वभसो ग्रीवास्तम्भो विजृम्भणम् । यवनालर्ष-
भीक्षारं बृहल्योश्चात्र दापयेत्' इति पा० । २ 'रुजा स्रावो' इति पा० ।
३ 'अजितेन वमिर्मूर्च्छा हृद्ग्रहः कृष्णनेत्रता' इति पा० । ४ 'क्षौद्रेण
लिह्यात्रिफला' इति पा० । ५ 'क्षौद्रेण लिह्यात्रिफला' इति पा० ।
सु० स० ६७

ग्रन्थयः कोकिलेनोग्रा ज्वरो दाहश्च दारुणः ॥ २४ ॥
वर्षाभूनीलिनीकाथकल्कसिद्धं घृतं पिबेत् ॥

कपिलेनेत्यादि । कोथ पूतिप्रादुर्भाव । श्वेता श्वेतस्यन्दां,
'श्वेता' इत्यत्र गयदास 'श्रेष्ठा' इति पठति ॥ २३ ॥ २४ ॥—

अरणेनानिलः क्रुद्धो वातजान् कुरुते गदान् ॥ २५ ॥
महाकृष्णेन पित्तं च श्वेतेन कफ एव च ॥

महता कपिलेनासृक् कपोतेन चतुष्टयम् ॥ २६ ॥

भवन्ति चैषां दंशेषु ग्रन्थिमण्डलकर्णिकाः ॥

पिडकोपचयश्चोग्रः शोफश्च भृशदारुणः ॥ २७ ॥

दधिक्षीरघृतप्रस्थास्त्रयः प्रत्येकशो मताः ॥

करञ्जारग्वधव्योषबृहल्यंशुमतीस्थिराः ॥ २८ ॥

निष्काथ्य चैषां काथस्य चतुर्थोऽंशः पुनर्भवेत् ॥

त्रिवृद्गोव्यमृतावक्रसर्पगन्धाः समृत्तिकाः ॥ २९ ॥

कपित्थदाडिमत्वक् च श्लक्ष्णपिष्टाः प्रदापयेत् ॥

तत् सर्वमेकतः कृत्वा शनैर्मृद्वग्निना पचेत् ॥ ३० ॥

पञ्चानामरुणादीनां विपमेतद्वपोहति ॥

काकादनीकाकमाच्योः स्वरसेष्वथवा कृतम् ॥ ३१ ॥

सिराश्च स्रावयेत् प्राप्ताः कुर्यात् संशोधनानि च ॥

दध्यादीनि प्रस्थमात्राणि, करञ्जादिद्रव्याणां द्विपलिकं भागं,
सलिलाढकेन निष्काथ्य, काथितं प्रस्थशेषं, तैस्त्रिभिः प्रस्थैः
सह संयोज्य, त्रिवृन्मूलादिकल्कपादं च विपचेत्; पक्व च
घृतं विरेचनं भवति । अशुमती शालपर्णा, गोजी गोजिह्वा,
अमृता गुडूची, वक्र तगर, सर्पगन्धा सर्पच्छत्रिका । समृत्तिका-
सकृष्णमृत्तिका, 'अहिमृत्तिका' इति केचित् पठन्ति, अत्रा-
हिमृत्तिका वल्मीकमृत्तिका, 'अगवृत्तिका' इति जेजटाचार्यः
पठति, तत्रागवृत्तिका शलकी । द्वितीयं घृतमाह—काकादनी-
त्यादि । काकादनी कृष्णश्रीफलिका, कृतं सस्कृतं, घृतमिति
शेषः । सिरा इत्यादि । प्राप्ता युक्ता मर्मानाश्रिता । संशोधनानि
वमनादीनि नस्यपर्यन्तानि, तान्यपि प्राप्तानि, तेनावम्याविरेच्य-
योरवरोधः । अन्ये तु विपातुरा अवम्या अपि वम्या एव, 'एते-
ऽप्यजीर्णव्यथिता वाम्या ये च विपातुरा' इति ॥२५-३१॥—

सर्वेषां च विधिः कार्यो मूषिकाणां विपेक्ष्यम् ॥ ३२ ॥

अरुणाद्याश्रित सिराव्यघ्रादिकं सामान्यतः सर्वत्रातिदि-
शन्नाह—सर्वेषामित्यादि । अयं विधिः सिराव्यघ्रादिकं कर्तव्यं
इत्यर्थः ॥ ३२ ॥

दग्ध्वा विस्त्रावयेदंशं प्रच्छित्तं च प्रलेपयेत् ॥

शिरीषरजनीकुष्ठकुङ्कुमैरमृतायुतैः ॥ ३३ ॥

दग्ध्वेत्यादि । दग्ध्वा 'घृतेनाभितप्तेन' इति शेषः । विस्त्रा-
वयेत् प्रच्छन्नेन प्रच्छित्तं दशम् । शिरीषादिभिः कर्तव्यं प्रलेपयेत् ।

१ 'जायते' इति पा० । २ 'ज्योतेर्नैव तु त्रयम्' इति पा० ।
३ 'त्रिवृत्तिकाऽमृता' इति पा० । ४ 'सुपिष्टानि प्रयोजयेत्' इति
पा० । ५ 'मोक्षयेत्' इति पा० ।

तथैव केचित् प्रच्छितं दंशं विस्त्रावयेच्छोणितं शिरीपादिकल्कै-
रालेपयेन्नेत्याहु ॥ ३३ ॥

छर्दनं जालिनीकाथैः शुकाख्याङ्गोठयोरपि ॥

शोधनं सूत्रितं द्रव्यैर्विवृण्वन्नाह—छर्दनमित्यादि । शुकाख्य-
श्वर्मकारवट ॥—

शुकाख्याकोषवत्योश्च मूलं मदन एव च ॥ ३४ ॥

देवदालीफलं चैव दध्ना पीत्वा विपं वमेत् ॥

सर्वमूषिकदष्टानामेष योगः सुखावहः ॥ ३५ ॥

फलं वचा देवदाली कुष्ठं गोमूत्रपेषितम् ॥

पूर्वकल्पेन योज्याः स्युः सर्वोन्दुरुविपच्छिदः ॥ ३६ ॥

अपरावपि वमनयोगावाह—शुकाख्येत्यादि । कोषवती घो-
षक । मूलमित्यत्र फलमित्यन्ये । फलमित्यादि । पूर्वकल्पेन
दध्ना लेहमित्यर्थ ॥ ३४-३६ ॥

विरेचने त्रिवृदन्तीत्रिफलाकल्क इष्यते ॥

विरेचनमाह—विरेचने इत्यादि । दन्तीस्थाने केचिन्नीली
पठन्ति ।

शिरोविरेचने सारः शिरीषस्य फलानि च ॥ ३७ ॥

हितस्त्रिकटुकाढ्यश्च गोमयस्वरसोऽञ्जने ॥

शिरोविरेचने इत्यादि । सार शिरीषस्य, गयदासस्तु शाल-
तमालमधूकानामाह । फलानि चेति शिरीषस्येति सवन्धः ।
त्रिकटुकाढ्यस्त्रिकटुकोक्त इत्यर्थः । एतच्च योगान्तरम् ॥ ३७॥—

कपित्थगोमयरसौ लिह्यान्माक्षिकसंयुतौ ॥ ३८ ॥

रसाञ्जनहरिद्रेन्द्रयवकङ्कीपु वा कृतम् ॥

प्रातः सातिविषं कल्कं लिह्यान्माक्षिकसंयुतम् ॥ ३९ ॥

तण्डुलीयकमूलेषु सर्पिः सिद्धं पिवेन्नरः ॥

आस्फोटमूलसिद्धं वा पञ्चकापित्थमेव वा ॥ ४० ॥

सगमनयोगानाह—कपित्थेत्यादि । प्रत्येकं कपित्थरसो
गोमयरसश्च समधुल्लेहः । रसाञ्जनेत्यादि । कट्वी कटुरोहिणी ।
तण्डुलीयकेत्यादि । कपित्थफलमूलपुष्पत्वक्पत्रकल्ककषायसिद्ध-
पञ्चकापित्थ घृत सर्वमूषिकविषहरम् ॥ ३८-४० ॥

मूषिकाणां विषं प्रायः कुप्यत्यभ्रेष्वनिर्हृतम् ॥

तत्राप्येष विधिः कार्यो यश्च दूषीविषापहः ॥ ४१ ॥

प्रशान्तकोपस्याप्यवश्यं वमनादिशोधनं करणीयमिति दर्श-
यन्नाह—मूषिकाणामित्यादि । एष विधिः वमनविरेचनशिरो-
विरेचननयनाञ्जनादि । यश्च दूषीविषापहो विधिः सोऽप्यत्र
कार्यः, एतेन दूषीविषतुल्यता मूषिकविषस्योक्ता ॥ ४१ ॥

स्थिराणां रुजतां वाऽपि व्रणानां कर्णिकां भिषक् ॥

पाटयित्वा यथादोषं व्रणवच्चापि शोधयेत् ॥ ४२ ॥

इदानीमागुविषव्रणे कर्णिका भवन्ति तथाऽन्यविषदुष्ट-

व्रणेऽपि, तच्चिकित्सासुद्दिशन्नाह—स्थिराणामित्यादि । स्थैर्येण
कफात्मकता, रुजतामित्यनेन वातात्मकता व्रणानामुक्ता ।
कर्णिका मांसकर्णाम् । पाटयित्वा विदार्य, पाटयित्वेत्यत्र पाच-
यित्वेति केचित्, पातयित्वेत्यपरे । लालनपुत्रकादिमूषिकजा-
तिविशेषज्ञानं नानादेशीयलोकेभ्योऽवगन्तव्यम् ॥ ४२ ॥

श्वशृगालतरक्ष्वृक्षव्याघ्रादीनां यदाऽनिलः ॥

श्लेष्मप्रदुष्टो मुष्णाति संज्ञां संज्ञावहाश्रितः ॥ ४३ ॥

तदा प्रस्रस्तलाङ्गूलहनुस्कन्धोऽतिलालवान् ॥

अत्यर्थवधिरोऽन्धश्च सोऽन्योन्यमभिधावति ॥ ४४ ॥

तेनोन्मत्तेन दष्टस्य दंष्ट्रिणा सविषेण तु ॥

सुप्तता जायते दंशे कृष्णं चातिस्त्रवत्यसृक् ॥ ४५ ॥

दिग्धविद्धस्य लिङ्गेन प्रायशश्चोपलक्षितः ॥

इदानीं मूषकस्य चतुष्पदजरायुजहिंस्रत्वसामान्याच्छृङ्गादीनां
विषं लक्षणचिकित्सितैरुद्दिशन्नाह—श्वशृगालतरक्ष्वृक्षेत्यादि ।
श्वा कुकुर, शृगाल प्रसिद्ध, तरक्षु मृगशत्रुर्व्याघ्रविशेष-
'जरख' इति लोके, ऋक्षो भद्रूकोऽतिलोमग 'रीच्छ' इति
प्रसिद्ध, आदिशब्दाद्वृकचित्रकादयो हिंसा पशवो ग्राह्याः ।
श्वादीनां यदाऽनिलो वायु श्लेष्मप्रदुष्टः सन्, संज्ञावहाश्रितो
संज्ञावहस्रोतोगतः, संज्ञा सम्यग्ज्ञानं, मुष्णाति हरति । सम्य-
ग्ज्ञानहरणाच्च कीदृशो भवतीत्याह—तदेत्यादि । प्रस्रस्तं स्थान-
च्युतं लाङ्गूलं बालविमोहनं वा हनु स्कन्धश्च यस्य स,
प्रस्रस्तशब्दो लाङ्गूलादिभिः प्रत्येकं सवन्धनीयः । अतिलालवान्
अतिशयेन लालास्रावयुक्तः । अत्यर्थवधिरोऽन्धश्च अतिशयेन
वधिरोऽन्धो वेत्यर्थः । अन्योन्यमभिधावति परस्परं दष्टमभि-
धावति । हनुस्कन्धस्थाने 'गर्लस्कन्ध' इति केचित् पठन्ति ।
'प्रमूढोऽन्यतमस्तेषां खादन् विपरिधावति' इति अत्र उत्तरार्धं
केचित् पठन्ति । एषा भव्येऽन्यतम एकतम प्रमूढ सन्
खादन् विशेषेण परिधावति । तेनोन्मत्तेन दष्टस्येत्यादि । तेन
दंष्ट्रिणा सविषेणोन्मत्तेन दष्टस्य पुरुषस्य दंशे सुप्तता बाधिर्यं
जायते । उपलक्षितो युक्त इत्यर्थः ॥ ४३-४५ ॥—

येन चापि भवेद्दष्टस्तस्य चेष्टां स्तं नरः ॥ ४६ ॥

बहुशः प्रतिकुर्वाणः क्रियाहीनो विनश्यति ॥

अत्रैवारिष्टमुद्दिशन्नाह—येन चापि भवेदित्यादि । चेष्टा
क्रिया, स्तं शब्दः, बहुशोऽनेकवारः, प्रतिकुर्वाणोऽनुकुर्वन्,
क्रियाहीनः स्वकीयकायादिव्यापाररहितः ॥ ४६ ॥—

दंष्ट्रिणा येन दष्टश्च तद्रूपं यस्तु पश्यति ॥ ४७ ॥

अप्सु वा यदि वाऽऽदर्शं रिष्टं तस्य विनिर्दिशेत् ॥

इदानीमपरमप्यरिष्टं निर्दिशन्नाह—दंष्ट्रिणा येनेत्यादि । तदं-
ष्ट्रिरूपदर्शनमरिष्टं मरणलक्षणम् ॥ ४७ ॥—

१ 'अन्यक्तवधिरान्धश्च' इति पा० । २ 'मूषकाव' इति पा० ।

३ 'अन्यक्तवधिरान्धश्च न व्यक्तो वधिरोऽन्धो वेत्यर्थः' इति पा० ।

४ 'स्तनस्कन्ध' इति पा० । ५ 'अप्सु वाऽऽदर्शविम्वे वा तस्य तद्विष्ट-
मादिशेद' इति पा० ।

१ 'योज्यं स्यात्मवोन्दुरविपच्छिदि' इति पा० । २ 'कपित्थगोम-
यरसः सक्षौद्रो लेह इष्यते' इति पा० । ३ 'अत्रेपु निर्हृत' इति पा० ।

त्रस्यत्यकस्माद्योऽभीक्ष्णं दृष्ट्वा स्पृष्ट्वाऽपि वा जलम् ४८
जलत्रासं तु विद्यात्तं रिष्टं तदपि कीर्तितम् ॥

पुनरपरमपरिष्टं निर्दिशन्नाह—त्रस्यतीत्यादि । अकस्मा-
जलत्रासहेतुं विना । अपिशब्दाच्छ्रुत्वाऽपि । जलत्रास जल-
त्रासरोगं जानीयात्तस्येति सवन्धः । रिष्टमित्यादि । तदपि
जलत्रसनमरिष्टं मरणलक्षणं कीर्तितं, एतच्चारिष्ट दृष्टस्य, अदृष्टे
जलत्रसनारिष्टस्य वक्ष्यमाणत्वात् । अत्रार्थे तन्त्रान्तरम्,—
“व्याधितेन श्वादिना दृष्टस्य श्लेष्मा प्रकुपितश्चेतोवाहिनीर्धमनी-
रनुप्रविश्य सज्ञानाशमापादयति सद्यः कालान्तराद्वा”, अवभृते
विशेषतः—“ततो नरः स्पृष्ट्वा दृष्ट्वा श्रुत्वा वा जलं त्रस्यति,
तस्यापि तदरिष्टं जानीयात्” इति । गयदासस्तु ‘यदि त्रस्यत्य-
दृष्टोऽपि’ इत्यादि पठति ॥ ४८ ॥—

अदृष्टो वा जलत्रासी न कथञ्चन सिध्यति ॥ ४९ ॥
प्रसुप्तोऽथोत्थितो वाऽपि स्वस्थस्वस्तो न सिध्यति ॥

एवमदृष्टस्यापि जलत्रासोऽरिष्टमेवेति दर्शयन्नाह—अदृष्ट
इत्यादि । अस्मिन्नर्थे तन्त्रान्तरम्,—“अदृष्टस्यापि जन्तोर्हि जल-
त्रासो भवेद्यदि । तस्य रिष्टं हि भिषजो ब्रुवते विपचिन्तका”
इति । जलं विनाऽपि जलत्रासो जायते श्लेष्मसचयात् । तथा-
चोक्तं,—“बुद्धिस्थानं यदा श्लेष्मा केवलं प्रतिपद्यते । तदा बुद्धौ
निरुद्धाया श्लेष्मणाऽधिष्ठितो नरः ॥ जाग्रत् सुप्तोऽथवाऽऽत्मानं
मज्जन्तमिव मन्यते । सलिले त्रस्यति तदा जलत्रासं तु तं
विदुः ॥ श्लेष्मघ्नं तत्र कर्तव्यं शोधनं शमनानि च । आहारस्य
विधानेन यावत् स प्रकृतिं ब्रजेत्”—इति । अयं जलत्रासः
कुपितकफस्य भवतीति रिष्टं न भवति, अत एवात्र चिकित्सो-
पदेशः, दृष्टस्य तु रिष्टमेव । तथा स्वस्थस्य सुप्तस्य जाग्रतो
वा जलमन्तरेण त्रासोऽरिष्टमेवेति दर्शयन्नाह—प्रसुप्तोऽथो-
त्थितो वाऽपीत्यादि ॥ ४९ ॥—

दंशं विस्त्राव्य तैर्दंष्ट्रे सर्पिणा परिदाहितम् ॥ ५० ॥
अदिह्यादगदैः, सर्पिः पुराणं पाययेत् च ॥
अर्कक्षीरयुतं ह्यस्य दद्याच्चापि विशोधनम् ॥ ५१ ॥
श्वेतां पुनर्नवां चास्य दद्याद्बुधचूरायुताम् ॥
पललं तिलतैलं च रूपिकायाः पयो गुडः ॥ ५२ ॥
निहन्ति विपमालर्कं मेघवृन्दमिवानिलः ॥

इदानीं चिकित्सावसरः—दंशं विस्त्राव्येत्यादि । विस्त्राव्य
निष्पीडनेन स्त्रावयित्वा वीजभूतस्य विषस्य नाशनार्थं, सर्पिणा
दाहस्तु तच्छेषनाशनाथम् । अगदैः महागदादिभिः, प्रदिह्यात्
लिम्पेत् । विस्त्रावितशोणितस्य वातशमनार्थं बाह्यमौषधमु-
द्दिश्याभ्यन्तरमुद्दिशन्नाह—सर्पिरित्यादि । विशोधनं विशो-
धनद्रव्यं, तत्र कफाधिक्ये वमनद्रव्ययुतं पित्ताधिक्ये विरेचन-
द्रव्ययुतमर्कक्षीरं दद्यात् । जेजुटस्तु ‘अर्कक्षीरं घृतं वाऽस्य’ इति
पठति । अन्ये ‘दद्याच्छीर्षविरेचनं’ इति पठन्ति । श्वेतामि-

त्यादि ।—श्वेतामिति पुनर्नवाविशेषणम्, अन्ये श्वेता कटभी-
माहुः । धतूरकायुता धतूरमूलान्विताम् । गयी तु ‘धतूरार्ध-
समायुताम्’ इति पठित्वा, धतूरमूलस्यार्धेन युतामिति व्याख्या-
नयति । अन्ये तु धतूरफलसंयुतामित्याहुः ॥ ५०-५२ ॥—

मूलस्य शरपुङ्खायाः कर्पं धतूरकार्थिकम् ॥ ५३ ॥
तण्डुलोदकमादाय पेपयेत्तण्डुलैः सह ॥
उन्मत्तकस्य पत्रैस्तु संवेष्ट्यापूपकं पचेत् ॥ ५४ ॥
खादेदौषधकाले तमलर्कविषदूषितः ॥
करोति श्वविकारास्तु तस्मिन्जीर्यति चौषधे ॥ ५५ ॥
विकाराः शिशिरे याप्या गृहे वारिविवर्जिते ॥
ततः शान्तविकारस्तु स्नात्वा चैवापरेऽहनि ॥ ५६ ॥
शालिपट्टिकयोर्भक्तं क्षीरेणोष्णेन भोजयेत् ॥
दिनत्रये पञ्चमे वा विधिरेषोऽर्धमात्रया ॥ ५७ ॥
कर्तव्यो भिषजाऽवश्यमलर्कविषनाशनः ॥
कुप्येत् स्वयं विपं यस्य न स जीवति मानवः ॥ ५८ ॥
तस्मात् प्रकोपयेद्वाशु स्वयं यावत् प्रकुप्यति ॥

मूलमित्यादि । धतूरकार्थिकमिति धतूरकजटाया कर्षार्थं
देयम् । उन्मत्तकस्य पत्रैस्त्वित्यादि । धतूरकस्य सप्त पर्णानि
ग्राह्याणि, तन्त्रान्तरदर्शनात् । तस्य भक्षितस्य जरणकाले योग-
प्रभवादातुर कुकुरचेष्टा एव करोति । औषधपरिणतिकाले
याश्च विकारानातुर करोति तेषु प्रतीकारमाह—विकारा
इत्यादि । विकारा उन्मत्तश्चादिदृष्टोत्पन्ना । शिशिरे शीतलैः
वारिविवर्जिते गृहे याप्या शर्मनीया । तत इत्यादि । क्षीरेणो-
ष्णेन भोजयेदिति अन्नं गव्येनाज्ये(जे)न वा भोजयेदिति गयदा-
साचार्यः । एष विधिः श्वेता पुनर्नवामित्यादिक । अर्धमात्रया
प्रागुक्तमात्रात् । कस्मादेपि विधिः कार्यो दिनत्रये पञ्चमे वेत्याह
—कुप्येत्यादि ॥ ५३-५८ ॥—

वीजरत्नौषधीगर्भैः कुम्भैः शीताम्बुपूरितैः ॥ ५९ ॥
स्नापयेत्तं नदीतीरे समन्त्रैर्वा चतुष्पथे ॥
वलि निवेद्य तत्रापि पिण्याकं पललं दधि ॥ ६० ॥
माल्यानि च विचित्राणि मांसं पक्वमकं तथा ॥
अलकाधिपते यक्ष सारमेयगणाधिप ! ॥ ६१ ॥
अलर्कजुष्टमेतन्मे निर्विषं कुरु माचिरात् ॥

इदानीमलर्कविषे भूतासुबन्धो भवतीति तच्चिकित्सार्थं सवि-
धिवैदिकं मन्त्रमुद्दिशन्नाह—वीजरत्नौषधीत्यादि । तमलर्कजुष्ट-
मलर्कविषजुष्टम् । पिण्याकस्तिलखली, पललं सस्नेहस्तिलकल्कः ।
अलकाया नगर्या अधिपतिर्धनदः, यक्षो देवयोनिः, सारमेयगणा-
धिपः कुकुरसमूहपतिः, तस्य सवोधने । अलकाविपतिर्यक्ष एव
सारमेयगणाधिपतिः । अलर्क उन्मत्तकुकुर ॥ ५९-६१ ॥—

१ ‘करोत्यन्यान् विकारास्तु’ इति पा० । २ ‘यावत् कुप्यति’
इति पा० । ३ ‘गमनीया’ इति पा० । ४ ‘क्षीरलौषधिवीजैः’
इति पा० ।

१ ‘श्रुत्वा दृष्ट्वाऽपि’ इति पा० । २ ‘तमपि कीर्तयेत्’ इति पा० ।
३ ‘केवलः’ इति पा० । ४ ‘वाऽपि दद्यादाशु’ इति पा० ।

दद्यात् संशोधनं तीक्ष्णमेवं स्नातस्य देहिनः ॥ ६२ ॥
अशुद्धस्य सुखेऽपि व्रणे कुप्यति तद्विषम् ॥

दद्यादित्यादि ॥ ६२ ॥—

श्वादयोऽभिहिता व्याला येऽत्र दंष्ट्राविषा मया ६३
अतः करोति दष्टस्तु तेषां चेष्टां स्तं नरः ॥
बहुशः प्रतिकुर्वाणो न चिरान्म्रियते च सः ॥ ६४ ॥

इदानीमुन्मत्तधादिविषं प्रतिपादयितुमुन्मत्तव्यालानामुन्मत्त-
तासूचकध्वप्रकारेणाभिहितत्वमाह—श्वादयोऽभिहिता व्याला
इत्यादि । येऽत्र दंष्ट्राविषा व्याला ते श्वादय ध्वप्रकारा उन्म-
त्तश्चसदृशा मया प्रतिपादिता, ते तु वातपित्तप्रकोपणदंशौसृ-
ष्णत्वेन पुराणसर्पि पानेन चानुमिता ॥ ६३ ॥ ६४ ॥

नखदन्तक्षतं व्यालैर्यत्कृतं तद्विमर्दयेत् ॥
सिञ्चेत्तैलेन कोष्णेन ते हि वातप्रकोपकाः ॥ ६५ ॥

इति सुश्रुतसंहितायां कल्पस्थाने मूषिक-
कल्पोनाम सप्तमोऽध्यायः ॥ ७ ॥

उन्मत्तश्चादिकित्सितं सहेतुकं दर्शयन्नाह—नखदन्तक्ष-
तमित्यादि ॥ ६५ ॥

इति श्रीडल्हनविरचिताया निबन्धसग्रहाख्यायां सुश्रुत-
टीकाया कल्पस्थाने सप्तमोऽध्यायः ॥ १ ॥

अष्टमोऽध्यायः ।

अथातः कीटकलपं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

सर्पाणां शुक्रविण्मूत्रशवपूत्यण्डसंभवाः ॥

वाय्वश्यम्बुप्रकृतयः कीटास्तु विविधाः स्मृताः ॥ ३ ॥

सर्वदोषप्रकृतिभिर्युक्तास्ते परिणामतः ॥

कीटत्वेऽपि सुघोराः स्युः, सर्व एव चतुर्विधाः ॥ ४ ॥

तत्र कीटान् हेतुलक्षणसख्याकर्मचिकित्सितैर्निर्दिशन्नाह—
सर्पाणामित्यादि । सर्पाणां दर्वीकरमण्डलिराजिमता शुक्रादिप-
ञ्चसंभवा यथासख्यं वाय्वश्यम्बुप्रकृतयः कीटा । शवो मृत-
सर्पशरीर, तस्य पूति शटनम् । त्रीन् कीटान् दर्वीकरमण्डलि-
राजिलसवन्धेन वार्षादिप्रकृतिक्रमान्निर्दिश्य चतुर्थं स्वभावेन
कर्मणा च निर्दिशन्नाह—सर्वदोषेत्यादि । सर्वदोषस्वभावैर्युक्ता,
परिणामतः परिणामो नाम भिन्नजातीयैरनेकैरेकीभावेन कार्यस्या-
रम्भ, स चात्र दर्वीकरादिभिन्नजातीयैर्वैकरञ्जाख्यापत्योत्पादन-
लक्षण, तस्मात् । सुघोरा त्रिदोषकोपना, वैकरञ्जसर्पजातिशु-
क्रादिसंभवत्वेन । एकीकृत्य सख्यामाह—सर्व एवेत्यादि ॥ १-४ ॥

कुम्भीनसस्तुण्डिकेरी शृङ्गी शतकुलीरकः ॥

उच्चिटिहोऽग्निनामा च चिचिटिहो मयूरिका ॥ ५ ॥

आवर्तकस्तथोरभ्रः सारिकामुखवन्दलौ ॥

शरावकुर्दोऽमीराजिः परुषश्चित्रशीर्षकः ॥ ६ ॥

शतबाहुश्च यश्चापि रक्तराजिश्च कीर्तितः ॥

अष्टादशेति वायव्याः कीटाः पवनकोपनाः ॥ ७ ॥

तैर्भवन्तीह दृष्टानां रोगा वातनिमित्तजाः ॥

तानेव चतुःप्रकारान् वातादिस्वभावैर्निर्दिशन्नाह—कुम्भीनग
इत्यादि । एते कीटकमेदा नानादेशीयलोकादवगन्तव्या, यतः
सुवीरनन्दिवराहजेजटगयदासादिभिष्ट्रीकाकारैर्न व्याख्याता ।
वातनिमित्तजा रोगास्तोदादयो ज्वरादयश्च । वातप्रकोप-
णाना कुम्भीनसादीना मध्ये शृङ्गयुचिचिटिहोशरावकुर्दचित्र-
शीर्षकान् वर्जयित्वा शेषाश्चतुर्दश मुखसन्दंशविषा ॥ ५-७ ॥—

कौण्डिन्यकः कणभको वरटी पत्रवृश्चिकः ॥ ८ ॥

विनासिका ब्राह्मणिका विन्दुलो भ्रमरस्तथा ॥

वाह्यकी पिचिटः कुम्भी वचः कीटोऽरिमेदकः ॥ ९ ॥

पञ्चकीटो दुन्दुभिको मकरः शतपादकः ॥

पञ्चालक पाकमत्स्यः कृष्णतुण्डोऽथ गर्दभी ॥ १० ॥

ह्रीतः कृमिसरारी च यश्चाप्युत्केशकस्तथा ॥

एते ह्यग्निप्रकृतयश्चतुर्विंशतिरेव च ॥ ११ ॥

तैर्भवन्तीह दृष्टानां रोगाः पित्तनिमित्तजाः ॥

कौण्डिन्यक इत्यादि । विन्दुलस्थानं 'विलुट' इति केचित् ।
पित्तनिमित्तजा दाहादयो ज्वरादयश्च । पित्तप्रकोपणाना मध्ये
कौण्डिन्यकवरटीभ्रमरपिचिटवर्च कीटमकरशतपदपञ्चालकपाक-
मत्स्यकृष्णतुण्डान् विहाय शेषाश्चतुर्दश मुखसन्दंशविषाः
॥ ८-११ ॥—

विश्वम्भरः पञ्चशुक्रः पञ्चकृष्णोऽथ कोकिलः ॥ १२ ॥

सैरेयकः प्रचलको वलभः किटिभस्तथा ॥

सूचीमुखः कृष्णगोधा यश्च कापायवासिकः ॥ १३ ॥

कीटो गर्दभकश्चैव तथा त्रोटक एव च ॥

त्रयोदशैते सौम्याः स्युः कीटाः श्लेष्मप्रकोपणाः १४

तैर्भवन्तीह दृष्टानां रोगाः कफनिमित्तजाः ॥

विश्वम्भर इत्यादि । श्लेष्मनिमित्तजा रोगा कृष्णादयो ज्वरा-
दयश्च । श्लेष्मप्रकोपिणा मध्ये विश्वम्भरप्रचलककृष्णगोधा-
कापायवासिकाश्चतुरो वर्जयित्वा नवान्ये मुखसन्दंशविषाः
॥ १२-१४ ॥—

तुङ्गीनासो विचिलकस्तालको वाहकस्तथा ॥ १५ ॥

१ 'चित्रमूर्धक' इति पा० । २ 'अष्टादशैव ज्ञातव्या' इति पा० ।
३ 'वातादिस्वभावान्' इति पा० । ४ 'सूक्ष्मतुण्डोऽथ' इति पा० ।
५ 'सूक्ष्मतुण्डान्' इति पा० । ६ 'वलभी कपिलस्तथा । सैरीयक'
पञ्चकृष्ण प्रचलकोऽथ कोटिक' इति पा० । ७ 'कोटीगर्दभकश्चैव'
इति पा० ।

१ 'तीक्ष्णमजस तस्य' इति पा० । २ 'वातपित्तप्रकोपणा' इति
पा० । ३ 'दशदेशकृष्णत्वेन' इति पा० । ४ 'त्रिविधा' इति पा० ।
५ 'सुघोरास्ते' इति पा० । ६ 'विण्मूत्रादिक्रमान्निर्दिशन्नाह' इति
पा० । ७ 'भिन्नजातै' इति पा० ।

कोष्ठागारी क्रिमिकरो यश्च मण्डलपुच्छकः ॥
तुण्ड(ङ्ग)नाभः सर्पपिको चल्गुलिः शम्बुकस्तथा १६
अग्निकीटश्च विजेया द्वादश प्राणनाशनाः ॥
तैर्भवन्तीह दृष्टानां वेगजनानि सर्पवत् ॥ १७ ॥
तास्ताश्च वेदनास्तीव्रा रोगा वै सान्निपातिकाः ॥
क्षाराग्निदग्धवहंशो रक्तपीतसितारुणः ॥ १८ ॥

सर्वदोषप्रकृतिकानाह—तुङ्गीनास इत्यादि । तै सर्वदोषप्र-
कृतिकैः प्राणनाशनैः कीटैः । तास्तास्तोददाहकण्डादिका वेदना,
रोगा ज्वरादयः । दंश इत्यादि । रक्तपीत पित्तेन, सित
कफेन, अरुणो वातेन । सर्वदोषप्रकृतिकाना मध्ये वाहकसर्प-
शम्बूकान् वर्जयित्वा नव मुखसन्दंशविषा. ॥ १५-१८ ॥

ज्वराङ्गमर्दरोमाश्चवेदनाभिः समन्वितः ॥
छर्द्यतीसारतृष्णाश्च दाहो मूर्च्छा विजृम्भिका ॥ १९ ॥
वेपथुश्वासहिक्काश्च दाहः शीतं च दारुणम् ॥
पिडकोपचयः शोफो ग्रन्थयो मण्डलानि च ॥
दद्रवः कर्णिकाश्चैव विसर्पाः किटिभानि च ॥
तैर्भवन्तीह दृष्टानां यथास्वं चाप्युपद्रवाः ॥ २१ ॥
येऽन्ये तेषां विशेषास्तु तूर्णं तेषां समादिशेत् ॥
दूषीविषप्रकोपाच्च तथैव विपलेपनात् ॥ २२ ॥
लिङ्गं तीक्ष्णविषेष्वेत-

इदानीं चतुर्विधानपि तास्तीक्ष्णमन्दविषभेदेन निर्दिश-
न्नाह—ज्वराङ्ग इत्यादि । शीतं च दारुणमित्यत्र चकारादाहोऽपि
दारुण एव । यथास्वं यथाकीटदोषमित्यर्थः । येऽन्ये इत्यादि ।
तेषां तीक्ष्णविषाणां कीटानामत्रोक्तैर्भ्यो येऽन्ये विशेषा उपद्र-
वास्तेषां भेदास्तूर्णं समादिशेदिति । तेषामिति कर्मणि षष्ठी,
तेन तान् क्षिप्रं कथयेत्, कथं? दूषीविषप्रकोपात् दूषीविषप्र-
कोपं वीक्ष्य । यपि लुप्ते पञ्चमीयम् । तथैव विपलेपनादिति
लेपनमत्राहारस्तेन विषालेपनं विषाहार वीक्ष्येत्यर्थः ॥ १९-२२ ॥

चक्षुणु मन्दविषेष्वेतः ॥
प्रसेकारोचकच्छर्दिशिरोगौरवशीतकाः ॥ २३ ॥
पिडकाकोटकण्डूनां जन्म दोषविभागतः ॥

शृणु मन्दविषेष्वित्यादि । शीतको अल्प शीतं, कोठादीना
जन्म यथा कीटदोषविभागेन ॥ २३ ॥—
योगैर्नानाविधैरेषां चूर्णानि गरमादिशेत् ॥ २४ ॥
दूषीविषप्रकाराणां तथा चाप्यनुलेपनात् ॥

इदानीं कीटदेहचूर्णानां नानौपधयोगात्तथाऽनुलेपनतोऽपि
गरत्वमाह—योगैरित्यादि । अथालम्बायनोक्त कीटानां सामा-
न्यज्ञानोपायो लिख्यते,—“कृष्णाभिर्विन्दुलेखाभिः पक्षैः पादै-

१ 'कोठारुपिडकाकण्डूजन्म' इति पा० । २ 'दूषीविषप्रकोपाच्च'
इति, 'दूषीविषप्रकाराणां तथैवाप्यनुलेपनात्' इति च पा० । अस्याग्रे
हाराणचन्द्रस्तु 'तेन पाण्डु कृष्णोऽल्पादि कासश्चासज्वरादितः ।
अठरग्रहीणीरोगयक्ष्मगुल्मक्षयैश्च स । निपीडितो मर्मसु च शूनपादक-
रोऽलस । स्वप्ने मार्जरगोमायुव्यालान् स नकुलान् कपीन् ॥ प्रायः
पश्यति नद्यादीन् शुष्काश्च स वनस्पतीन् ।' इत्यधिक पाठ पठति ।

मुखैर्नसै । शूकैः कण्टकलाङ्गुलैः संश्लिष्टैः पक्षरोमभिः । खनैः
प्रमाणैः संस्थानैर्लिङ्गैश्चापि शरीरगैः । विषवीर्यैश्च कीटानां रूप-
ज्ञानं विभाव्यते”— इति । तथा कतिचित् कीटा विशिष्टाकृति-
वर्णादिभिस्तदुक्ता एव लिख्यन्ते,—“अजाप्रतिमरूपो यः शूक-
हीनस्त्वरोमगः । सितः शरकुलीरस्तु क्ष्वेडचूर्णविषः स्मृतः ॥
गैरिकाभो महाकीटः सपक्षो मार्जितोदरः । खेचरो गुदशूकश्च
कौण्डिन्य इति स स्मृतः ॥ कुरण्टपुष्पवर्णमः सपक्षो मार्जि-
तोदरः । तुण्डशूकविषः कीटः कोष्ठागारीति सञ्ज्ञितः ॥ लाक्षा-
रुधिरवर्णमः श्वेतविन्दुविचित्रितः । ध्रुवको ह्यभिसंकाशो भ्राजते
निशि चाग्निवत् ॥ कीटः सद्योतः इत्युक्तो दृष्टस्तेनापि दृढ्यते ।
दंष्ट्राविषः श्वेतविन्दुः सपक्षः षट्पदः खगः ॥ स तु वै शम्बूको
नाम कालकः सप्तमण्डलः । चतुष्पादो दीर्घपत्रः उल्लालो बहु-
प्रजः ॥ वृक्षालयो दन्तविषः कृकलास इति स्मृतः । चन्द्राभः
कृकलासोऽन्यस्तद्वेदस्तु त्रिकण्टकः”— इति । तेषां न केवलं
नियमेन शूकादिदंशेन विषप्रादुर्भावः, किन्तार्हि अभ्यवहारचू-
र्णानुलेपनैश्च दूषीविषलिङ्गप्रादुर्भावः इत्याह,—“यश्चैतानन्ति चू-
र्णैर्वा चूर्ण्यते लिप्यतेऽथवा । मूत्रादिभिस्तस्य दूषीविषलिङ्गं
समादिशेत्”— इति । जेज्जटगयदासावत्र आपातनिकापूर्वकं
पाठं पठत, स च वर्तमानपुस्तकेषु न दृश्यते ॥ २४ ॥—

एकजातीनतस्तूर्ध्वं कीटान् वक्ष्यामि भेदतः ॥ २५ ॥
सामान्यतो दृष्टलिङ्गैः साध्यासाध्यक्रमेण च ॥

त्रिकण्टः करिणी चापि हस्तिकक्षोऽपराजितः ॥
चत्वार एते कणभा व्याख्यातास्तीव्रवेदनाः ॥ २६ ॥

तैर्दृष्टस्य श्वयधुरङ्गमर्दो गुरुता गात्राणां दंशः
कृष्णश्च भवति ॥ २७ ॥

इदानीं वातपित्तकफसञ्चिपातप्रकृतीन् कीटान् निर्दिश्य,
एकजातीयानप्येकलक्षणचिकित्सार्थं निर्दिशन्नाह—एकजातीन-
तस्तूर्ध्वमित्यादि । भेदतः इति भेदः वीक्ष्य । त्रिकण्टकादयश्च-
त्वार कणभा, कणभत्वमेकजातित्वं, त्रिकण्टकादिस्तु भेदः,
कृकण्टक इति केचित् । सर्वे एव कणभाश्चतुष्पदाः कीटाः
साध्याश्च ॥ २५-२७ ॥

प्रतिसूर्यकः, पिङ्गाभासो, बहुवर्णो, निरूपमो
गोधेरक इति पञ्च गोधेरकाः, तैर्दृष्टस्य शोफो दाह-
रुजौ च भवतः, गोधेरकेणैतदेव ग्रन्थिप्रादुर्भावो
ज्वरश्च ॥ २८ ॥

प्रतिसूर्यक इत्यादि । केचित्तु प्रतिसूर्यक इत्यादिस्थाने एवं
पठन्ति,—“प्रतिसूर्यः पिङ्गनासो बहुलोमा महागिराः ।
तथा निरूपमश्चेति पञ्च गोधेरका स्मृताः ॥ तैर्भवन्तीह
दृष्टानां वेगजनानि सर्पवत् । रुजश्च विविधाकाराः ग्रन्थयश्च
सुदारुणाः ” इति । गोधेरकलक्षणं तन्त्रान्तरे,—“कृष्णसर्पेण

१ 'सनिष्ठै' इति पा० । २ 'त्रिकण्टकः कुणी चापि' इति पा० ।
३ 'चतुष्पदाः कीटाः प्रतिसूर्यकः' इति पा० । ४ 'निरूपकः' इति
पा० । ५ 'इति पञ्च' इति पा० । ६ 'चतुष्पदाः' इति पा० ।

गोघ्राया भवेद्यस्तु चतुष्पद । सर्पो गौधेरको नाम । तेन दष्टो न जीवति” — इति ॥ २८ ॥

गलगोलिका-श्वेता, कृष्णा, रक्तराजी, रक्तमण्डला, सर्वश्वेता, सर्पपिकेत्येवं षट्; ताभिर्दष्टे सर्पपिकावर्जं दाहशोफक्लेदा भवन्ति, सर्पपिकया हृदयपिडाऽतिसारश्च, तासु मध्ये सर्पपिका प्राणहरी ॥ २९ ॥

शतपद्यस्तु-परुषा, कृष्णा, चित्रा, कपिला, पीतिका, रक्ता, श्वेता, अग्निप्रभा, इत्यष्टौ; ताभिर्दष्टे शोफो वेदना दाहश्च हृदये, श्वेताग्निप्रभाभ्यामेतदेव दाहो मूर्च्छा चातिमात्रं श्वेतपिडकोत्पत्तिश्च ॥ ३० ॥

मण्डूकाः—कृष्णः, सारः, कुहको, हरितो, रक्तो, यववर्णाभो, भृकुटी, कोटिकश्चेत्यष्टौ; तैर्दष्टस्य दंशे कण्डूर्भवति पीतफेनागमश्च वक्रात्, भृकुटीकोटिकाभ्यामेतदेव दाहश्छर्दिर्मूर्च्छा चातिमात्रम् ॥ ३१ ॥

मण्डूका इत्यादि । अत्र भृकुटीकोटिकावसाध्यौ । अथ मण्डूकोत्पत्तिः भृकुटीलक्षणं च तन्त्रान्तरोक्तं पठ्यते,—“वर्षमाणे सृजेच्छुक्रं प्रावृट्काले महोरगे । ततः शरत्प्रतप्ताया भूमौ मण्डो जलस्य हि । तस्मिन् मण्डोदके जाता मण्डूकास्तेन सञ्जिता ॥ मण्डूको गोगतिस्तज्ज्ञैः कोटिकः परिकीर्तितः । तेन दष्टस्य मरणं, नास्ति तस्य प्रतिक्रिया” — इति ॥ २९ ॥ ३१ ॥

विश्वम्भराभिर्दष्टे दंशः सर्पपाकाराभिः पिडकाभिः सरुजाभिश्चीयते, शीतज्वरार्तश्च पुरुषो भवति ॥ ३२ ॥

विश्वम्भराभिर्दष्ट इत्यादि । विश्वम्भराश्च त्रयः ॥ ३२ ॥

अहिण्डुकाभिर्दष्टे तोददाहकण्डुश्वयथवो भवन्ति मोहश्च, कण्डूमकाभिर्दष्टे पीताङ्गश्छर्द्यतीसारज्वरादिभिरभिहन्यते; शूकवृन्ताभिर्दष्टे कण्डूकोठाः प्रवर्धन्ते शूकं चात्र लक्ष्यते ॥ ३३ ॥

अहिण्डुकाभिर्दष्ट इत्यादि । अहिण्डुकाकण्डूमकशूकवृन्तानां दष्टलक्षणं केचिन्न पठन्ति, विश्वम्भरामेदत्वेन विश्वम्भराग्रहेण ग्रहणात्, अन्ये तु अहिण्डुकादीनां पृथग्दष्टलक्षणं पठन्ति, पृथक्चिकित्सतोपादानात् ॥ ३३ ॥

पिपीलिकाः—स्थूलशीर्षा, संवाहिका, ब्राह्मणिका, अङ्गुलिका, कपिलिका, चित्रवर्णेति षट्; ताभिर्दष्टे दंशे श्वयथुरग्निस्पर्शवद्दाहशोफौ भवतः ॥ ३४ ॥

मक्षिकाः—कान्तारिका, कृष्णा, पिङ्गला, मधूलिका, कापायी, स्थालिकेत्येवं षट्, ताभिर्दष्टस्य कण्डुशोफदाहरजो भवन्ति, स्थालिकाकापायीभ्या-

मेतदेव श्यावपिडकोत्पत्तिरुपद्रवाश्च ज्वरादयो भवन्ति, कापायी स्थालिका च प्राणहरे ॥ ३५ ॥

मशकाः—सामुद्रः, परिमण्डलो, हस्तिमशकः, कृष्णः, पार्वतीय इति पञ्च; तैर्दष्टस्य तीव्रा कण्डूर्दंशशोफश्च, पार्वतीयस्तु कीटैः प्राणहरैस्तुल्यलक्षणः ॥ ३६ ॥

नखावकृष्टेत्यर्थं पिडकादाहपाका भवन्ति ॥ जलौकसां दष्टलक्षणमुक्तं चिकित्सितं च ॥ ३७ ॥

भवन्ति चात्र ।

गोधेरकः स्थालिका च ये च श्वेताग्निसप्रभे ॥ भृकुटी कोटिकश्चैव न सिध्यन्त्येकजातिषु ॥ ३८ ॥

इदानीमिहैकजालेषु पञ्चस्वसाध्यान् निर्दिशन्नाह—गोधेरक इत्यादि । स्थालिका चेति चकारेण कापायी समुचीयते । ये चेति चकारेण गलगोलिकेषु सर्पपिकाऽप्यनुक्ता समुचीयते । भृकुटी कोटिकश्चैवेति चकारेणानुक्ता जलौकस्विन्द्रायुधा समुचीयते ॥ ३४-३८ ॥

शवमूत्रपुरीषैस्तु सविषैरवमर्शनात् ॥

स्युः कण्डूदाहकोठारुःपिडकातोदवेदनाः ॥ ३९ ॥

प्रक्लेदवांस्तथा स्नावो भृशं संपाचयेत्त्वचम् ॥

दिग्धविद्धक्रियास्तत्र यथावदवचारयेत् ॥ ४० ॥

एषा बहिर्धूर्णावचूर्णनादौ लिङ्गमुद्दिश्य चिकित्सामुद्दिशन्नाह—शवमूत्रपुरीषैरित्यादि । प्रक्लेदवानिति सविषचूर्णावमृष्टप्रदेशे इत्यर्थः ॥ ३९ ॥ ४० ॥

नावसन्नं न चोत्सन्नमतिसंरम्भवेदनम् ॥

दंशादौ विपरीतार्तिं कीटदष्टं सुवाधकम् ॥ ४१ ॥

इदानीं कीटदष्टस्य दंशलक्षणेन कृच्छ्रतामुद्दिशन्नाह—नावसन्नमित्यादि । नावसन्नं नातिभिन्नं, नचोत्सन्नं नात्युन्नतम्, इत्थं भूतमपि यदतिसंरम्भवेदनमतिशयव्यथं, दंशादौ विपरीतार्तिं अनुग्रविपदष्टे तीव्रार्तिर्भवति, उग्रविपदष्टे तु मन्दार्तिरिति विपरीतार्तिः । सुवाधकं कृच्छ्रसाध्यम् ॥ ४१ ॥

दग्रानुग्रविषैः कीटैः सर्पवत् समुपाचरेत् ॥

त्रिविधानां तु पूर्वेषां त्रैविध्येन क्रिया हिताः ॥ ४२ ॥

इदानीमुग्रविपकीटानां चिकित्सामुद्दिशन्नाह—कीटैर्दष्टानुग्रैत्यादि । उग्रविषैः प्राणहरैर्बिदोषप्रकृतिभिः । सर्पवत् सर्पदष्टानिव, सर्पदष्टस्य सर्पवेगोक्ताभिः क्रियाभिरित्यर्थः । त्रिविधानामिति दर्वीकरमण्डलिराजिलशुक्रादियोनिभेदान्निप्रकाराणाम् । पूर्वेषामाद्युक्तानाम् । त्रैविध्येनेति वातादिभेदेनेत्यर्थः ॥ ४२ ॥

खेदमालेपनं सेकं चोष्णमत्रावचारयेत् ॥

१ 'गोगति' इति, गलगोली, श्वेतकृष्णा इति च पा० । २ 'दष्टस्य कोठ' स्पर्शोऽभिदग्धवच्च, मर्वा एव माध्या' इति पा० ।

१ 'ताभिर्दष्टस्य दाहशोफौ भवतः, स्थालिकाकापायीभ्यामेतदेव पिडकाश्च सोपद्रवा भवन्ति' इति हाराणचन्द्रसमतः पाठः । २ 'सर्पाणां' इति पा० ।

अन्यत्र मूर्च्छितादंशात् पाककोथप्रपीडितात् ॥४३॥
विषघ्नं च विधिं सर्वं वैदुशः शोधनानि च ॥

इदानीं सामान्यं चिकित्सितमाह—स्वेदमालेपनमित्यादि ।
अन्यत्र मूर्च्छितादिति मूर्च्छितं वर्जयित्वा, मूर्च्छिते न कुर्या-
दित्यर्थः । विषघ्नं च विधिं सर्वमित्यादि । संशमनविधिं पानन-
स्याभ्यङ्गालेपनपरिपेकाञ्जनदिकं वातादिविषहरद्रव्यकल्पितम् ।
सशोधनानि चेति वमनविरेकास्थापनानि, 'यथादोषम्' इत्य-
ध्याहारः ॥ ४३ ॥—

शिरिपकटुककुष्ठवृक्षजनिस्सैन्धवैः ॥ ४४ ॥

क्षीरमज्जवसासर्पिःशुण्ठीपिप्पलिदारुषु ॥

उत्कारिका स्थिरादौ वा सुकृता स्वेदने हिता ॥४५॥

इदानीं वातादिदोषविषहरस्वेदद्रव्यसूत्रमुद्दिशन्नाह—शिरिप
इत्यादि । उत्कारिका लप्सिका । स्थिरादौ शालपर्ण्यादौ ।
सुकृता शोभना कृता । एतेन क्षीरादिद्रवैः शिरिपादिद्रव्याणां
श्लक्ष्णपेषितानां मात्राक्रमेण नातिद्रवो नाल्पद्रव पाक इति
सर्वं बोध्यते ॥ ४४ ॥ ४५ ॥

न स्वेदयेत् चादंशं धूमं वक्ष्यामि वृश्चिके ॥

मुक्त्वा कीटविषमित्यनेन हेतुना सर्वेष्वेव कीटेषु स्वेदं
प्रसक्तं क्वचिन्निरस्यन्नाह—न स्वेदयेदित्यादि । वृश्चिकविषे दंशं
न स्वेदयेत्, आढो व्यवहितस्यापि क्रियापटेन संबन्धात् ।
तत्रापि किंचिदुष्मस्वेदमाह—धूममित्यादि । धूमश्च शिखिकु-
क्कुटवर्णाणीत्यादिनाऽप्रे वक्तव्यः । न स्वेदयेत् चादंशमित्यत्र
चकारो भिन्नक्रमे धूमं चेत्यत्र द्रष्टव्यं, तेन मन्दविषवृश्चिकदष्ट-
स्योत्कारिकास्वेद उक्तो न विरुध्यते ॥—

अगदानेकजातीषु प्रवक्ष्यामि पृथक् पृथक् ॥ ४६ ॥

कुष्ठं वक्रं वचा पाठा विल्वमूलं सुवर्चिका ॥

प्रहधूमं हरिद्रे द्वे त्रिकण्टकविषे हिताः ॥ ४७ ॥

इदानीं वातादिभेदेन चतुर्विधप्रकृतीनां सप्तपष्टिसंख्योपे-
तानां चिकित्सितमभिधाय वृश्चिकलतावर्जं चतुःपञ्चाशतामेक-
जातीनां चिकित्सितं निर्दिशन्नाह—अगदानेकजातीष्वित्यादि ।
वक्रं तगरं, सुवर्चिका खर्जिकाक्षारः । त्रिकण्टकग्रहणमपरसजा-
तीयानां कणभप्रकृतीनां प्राधान्यादुपलक्षणम् । हित इति
अगद इति शेषः ॥ ४६ ॥ ४७ ॥

रजन्यागारधूमश्च वक्रं कुष्ठं पलाशजम् ॥

गलगोलिकदृष्टानामगदो विषनाशनः ॥ ४८ ॥

प्रतिसूर्यकादिचिकित्सायां वक्ष्यमाणत्वाद्गलगोलिकोपक्रम-
माह—रजनीत्यादि । पलाशजं 'बीजम्' इत्यध्याहार्यम् ॥ ४८ ॥

कुङ्कुमं तगरं शिशु पत्रकं रजनीद्वयम् ॥

अगदो जलपिष्टोऽयं शतपट्टिपनाशनः ॥ ४९ ॥

मेषशृङ्गी वचा पाठा निचुलो रोहिणी जलम् ॥

सर्वमण्डूकदृष्टानामगदोऽयं विषापहः ॥ ५० ॥

१ 'कुर्यात् सशोधनानि च' इति पा० । २ 'निशोमासिन्धुसम-
वै' इति पा० ।

निचुलो वेतसः, जलं वालकम् ॥ ४९ ॥ ५० ॥

धवाश्वगन्धातिबलावलासातिगुहागुहाः ॥

विश्वम्भराभिदृष्टानामगदोऽयं विषापहः ॥ ५१ ॥

ववाश्वेत्यादि । विश्वम्भराभिस्तिसृभिः । अतिबला कङ्क-
तिका, अतिगुहा शालिपर्णी, गुहा पृश्निपर्णी ॥ ५१ ॥

शिरिपं तगरं कुष्ठं शालिपर्णीं सहा निशे ॥

अहिण्डुकाभिर्दृष्टानामगदो विषनाशनः ॥ ५२ ॥

शिरिषमित्यादि । सहा मुद्गपर्णी । निशे पिण्डहरिद्रादारुह-
रिद्रे ॥ ५२ ॥

कण्डूमकाभिर्दृष्टानां रात्रौ शीताः क्रिया हिताः ॥

दिवा ते नैव सिध्यन्ति सूर्यरश्मिवलार्दिताः ॥ ५३ ॥

वक्रं कुष्ठमपामार्गः शूकवृन्तविषेऽगदः ॥

भृङ्गस्वरसपिष्टा वा कृष्णवल्मीकमृत्तिका ॥ ५४ ॥

पिपीलिकाभिर्दृष्टानां मक्षिकामशकैस्तथा ॥

गोमूत्रेण युतो लेपः कृष्णवल्मीकमृत्तिका ॥ ५५ ॥

नखावघृष्टसंजाते शोफे भृङ्गरसो हितः ॥

कण्डूमकाभिरित्यादि । कण्डूमकाभिर्दृष्टा पुरुषाः । सूर्यरश्मि-
भिर्वलं येषां ते सूर्यरश्मिवला कण्डूमका, तैरर्दिता पीडिता ।
पिपीलिकादिभिस्त्रिभिर्दृष्टे गोमूत्रयुक्ता कृष्णवल्मीकमृत्तिका ।
नखेत्यादि नखावघृष्टे नखोद्धृष्टे सति सजातशोफे मार्कवस्य
भृङ्गराजस्य रसो लेपे हितः स्यात् । गयदासस्तु भृङ्गस्वरसपिष्टा
स्यादित्यादि पठित्वा पिपीलिकादित्रये दृष्टे भृङ्गराजपिष्टकृष्णव-
ल्मीकमृत्तिकालेपं प्रतिपादयति, गोमूत्रयुतकृष्णवल्मीकमृत्तिका-
लेपनं तु नखावघृष्टे तथा मार्कवस्वरसालेपनं च ॥ ५३-५५ ॥—

प्रतिसूर्यकदृष्टानां सर्पदृष्टवदाचरेत् ॥

प्रतिसूर्यकेत्यादि । आचरेत् 'चिकित्सितं' इत्यध्याहारः ॥—

त्रिविधा वृश्चिकाः प्रोक्ता मन्दमध्यमहाविषाः ॥ ५६ ॥

एवमेकजातीयान् कीटानभिधाय वृश्चिकाभिर्दृष्टुमाह—
त्रिविधा वृश्चिका इत्यादि । नन्वेकजातिभ्यः पृथग्भूता वृश्चिका
लताश्च कस्मान्निर्दिश्यन्ते इति ? उच्यते—विषचिकित्सितवि-
शेषापेक्षं पृथगारम्भः ॥ ५६ ॥

गोशकृत्कोथजा मन्दा मध्याः काष्ठेष्टिकोद्भवाः ॥

सर्पकोथोद्भवास्तीक्ष्णा ये चान्ये विषसंभवाः ॥ ५७ ॥

तानेव त्रीनपि कारणधर्मचिकित्सितभेदैर्भिन्नान् प्रथम
कारणादेवाह—गोशकृदित्यादि । गोशकृदित्यत्र गोशब्दस्या-
परपशूपलक्षणत्वाच्छकृच्छब्दस्यापरमलोपलक्षणत्वाद्गोमहिष्या-
दिशकृन्मूत्रकोथजा मन्दा । ये चान्ये इत्यादि । अन्येऽपि ये
विषसंभवास्तेऽपि तीव्रा । अन्ये त्वेवं पठन्ति,—“सर्पकोथो-
द्भवास्तीव्रा दिग्धविद्धविपैर्हते । कोथे मध्या गवादीनां शकृ-
त्कोथेऽवरा स्मृता” इति ॥ ५७ ॥

१ 'धवाश्वगन्धा' इति पा० । २ 'नखावघृष्टे स्यालेपे मार्कव-
स्वरसो हितः' इति पा० ।

मन्दा द्वादश मध्यास्तु त्रयः पञ्चदशोत्तमाः ॥
दश विंशतिरित्येते संख्यया परिकीर्तिताः ॥ ५८ ॥

इदानीं तेषां पृथक् संख्यामाह—मन्दा द्वादशेत्यादि । गय-
दासस्तु—“त्रयोदश प्राणहरास्त्रयो मध्यास्तथाऽपरे । मन्द-
वीर्या दशैकश्च वृश्चिका विषवेदिभिः ॥ सप्तविंशतिरित्येते
संख्यया परिकीर्तिताः”—इति पठति ॥ ५८ ॥

कृष्णः श्यावः कर्बुरः पाण्डुवर्णो
गोमूत्राभः कर्कशो मेचकश्च ।
पीतो धूम्रो रोमशः शाङ्गलाभो
रक्तः श्वेतो नोदरेणेति मन्दः ॥ ५९ ॥

युक्ताश्चैते वृश्चिकाः पुच्छदेशे
स्युर्भूयोभिः पर्वभिश्चैतरेभ्यः ।
एभिर्दृष्टे वेदना वेपथुश्च

गात्रस्तम्भः कृष्णरक्तागमश्च ॥
शाखादृष्टे वेदना चोर्ध्वमेति
दाहस्वेदौ दंशशोफो ज्वरश्च ॥ ६० ॥

इदानीं मन्दविषाणां लक्षणकर्माण्याह—कृष्ण इत्यादि ।
कृष्णादयो द्वादशापि श्वेतो नोदरेणोपलक्षिताः । वेदना चोर्ध्व-
मेतीति त्रिविधानामपि वृश्चिकानां सामान्यलक्षणमत्र प्रायो-
वृत्त्याऽभिहितम् । स्युर्भूयोभिः पर्वभिश्चैतरेभ्य इति इतरेभ्यो
वृश्चिकेभ्यो मन्दविषा वृश्चिका भूयोभिर्वहुतरैः पर्वभिरुपल-
क्षिता भवेयुः ॥ ५९ ॥ ६० ॥—

रक्तः पीतः कापिलेनोदरेण
सर्वे धूम्राः पर्वभिश्च त्रिभिः स्युः ॥ ६१ ॥
एते मूत्रोच्चारपूत्यण्डजाता
मध्या ज्ञेयास्त्रिप्रकारो रगाणाम् ॥
यस्यैतेषामन्वयाद्यः प्रसूतो
दोषोत्पत्तिं तत्स्वरूपां स कुर्यात् ॥ ६२ ॥
जिह्वाशोफो भोजनस्यावरोधो
मूर्च्छा चोग्रा मध्यवीर्याभिर्दृष्टे ॥

मध्यविषाणां लक्षणकर्माण्याह—रक्त इत्यादि । कपिलेन
सह रक्तः पीतश्चेति त्रयः । एते च त्रयोऽप्युदरेण धूम्राः ।
पूर्वत्र काष्ठेष्टिकोद्भवत्वमिह तु सर्पमूत्रोच्चारदिसम्भवत्वमित्यु-
भयहेतुत्वादानाद् व्यस्तसमस्तोभयहेतुत्वं मध्यानां बोद्ध-
व्यम् । दिग्धविद्धसर्पदृष्टानां च शरीरकोशे मध्यानां जन्म
मतान्तरेण प्रतिपादितमेव । त्रिप्रकारो रगाणामित्यादि दर्वी-
करादिभेदेन त्रिप्रकाराणामेतेषां यस्यान्वयाद्यो यादृक् प्रसूत
स तत्स्वरूपा दोषोत्पत्तिं कुर्यात् ॥ ६१ ॥ ६२ ॥—

श्वेतश्चित्रः श्यामलो लोहिताभो
रक्तः श्वेतो रक्तनीलोदरौ च ॥ ६३ ॥
पीतोऽरक्तो नीलपीतोऽपरस्तु
रक्तो नीलो नीलगुक्कुस्तथा च ॥
रक्तो वभुः पूर्ववच्चैकपर्वो
यश्चापर्वो पर्वणी द्वे च यस्य ॥ ६४ ॥
नानारूपा वर्णतश्चापि घोरा
ज्ञेयाश्चैते वृश्चिकाः प्राणचौराः ॥
जन्मैतेषां सर्पकोथात् प्रदिष्टं
देहेभ्यो वा घातितानां विषेण ॥ ६५ ॥
एभिर्दृष्टे सर्पवेगप्रवृत्तिः
स्फोटोत्पत्तिर्भ्रान्तिदाहौ ज्वरश्च ॥
खेभ्यः कृष्णं शोणितं याति तीव्रं
तस्मात् प्राणैस्त्यज्यते शीघ्रमेव ॥ ६६ ॥

तीक्ष्णविषाणां लक्षणकर्माण्याह—श्वेतश्चित्र इत्यादि । पूर्व-
वच्चेति पूर्वं मध्यविषा यथा जिह्वाशोफादिकारकास्तथैवैतेऽपि
जिह्वाशोफादि कुर्वन्तीत्यर्थः । एकपर्वेति द्वयोरस्तौ सघात
पर्वे, एकं पर्वं यस्य स तथा । पर्वणी द्वे च यस्येति चकारेण
बहुपर्वणोऽपि भवन्तीति समुचीयते । खेभ्य इति खेभ्यः
स्रोतोभ्यः । अरिष्टमिदम् ॥ ६३—६६ ॥

उग्रमध्यविषैर्दृष्टं चिकित्सेत् सर्पदष्टवत् ॥
आदंशं स्वेदितं चूर्णैः प्रच्छिन्नं प्रतिसारयेत् ॥ ६७ ॥
रजनीसैन्धवव्योषशिरीषफलपुष्पजैः ॥

इदानीं चिकित्सा प्रस्तूयते—उग्रमध्यादौ । मूर्च्छा चोग्रा
चेत्यनेन सर्पदष्टप्रष्टसप्तमवेगलक्षणस्य वचनान्मध्यविषेऽपि
सर्पदष्टचिकित्सा कार्या । इहापरामपि चिकित्सामाह—आदं-
शमित्यादि । प्रतिसारणं घर्षणं, तच्च दुष्टरक्तप्रवर्तनार्थम् । मातु-
ल्लङ्गाम्लेत्यादि । मातुल्लङ्गाम्ल बीजपूरकरस । सुरसाग्रजं तुल-
सीपल्लव, मल्लिकाकुसुममिति केचित् । स्वेदे इत्यादि वातक-
फावजयाय । पाने सर्पिरित्यादि । बहुवातस्य सर्पि पानं मधु-
युतं, बहुपित्तस्य क्षीरं बहुशर्करं चेति योगद्वयम् ॥ ६७ ॥—

मातुल्लङ्गाम्लगोमूत्रपिष्टं च सुरसाग्रजम् ॥ ६८ ॥
लेपे, स्वेदे सुखोष्णं च गोमयं हितमिष्यते ॥
पाने शौद्रयुतं सर्पिः क्षीरं वा बहुशर्करम् ॥ ६९ ॥
दंशं मन्दविषाणां तु चक्रतैलेन सेचयेत् ॥
विदारीगणसिद्धेन सुखोष्णेनाथवा पुनः ॥ ७० ॥
कुर्याच्चोत्कारिकास्वेदं विषघ्नैरुपनाहयेत् ॥
गुडोदकं वा सुहिमं चातुर्जातकसंयुतम् ॥ ७१ ॥

१ ‘लोहितश्च कृष्ण पीतः शुक्लनीलोदरौ च’ इति पा० । २ ‘अ-
श्याभास’ कापिलो रक्तकोष्ठो यो वा युक्तः कापिलेनोदरेण’ इति,
‘कृष्ण श्वेत श्वेतकृष्णौ पवित्रौ रक्ताश्यामश्चाप्यन्योन्यचित्रौ’
इति च पा० । ३ ‘मृत्युरूपा’ इति पा० । ४ ‘पश्चात् प्राणान् मु-
ञ्चति क्षिप्रमेव’ इति पा० । ५ ‘सर्पिश्च सक्षौद्र’ इति पा० । ६ ‘वि-
षघ्नैरुपनाहनेन’ इति पा० ।

१ ‘काण्डवर्णो’ इति पा० । २ ‘मेचको रूक्षवर्णः’ इति पा० ।
३ ‘श्वेतो रक्तो’ इति पा० । ४ ‘रक्तश्चैते मन्दवीर्या मतास्तु’ इति
पा० । ५ ‘रसनस्योपघातो’ इति पा० । ६ ‘वृश्चिकैर्मध्यमैस्तु’ इति
पा० ।

पानमस्यै प्रदातव्यं क्षीरं वा सगुडं हिमम् ॥
 शिखिकुक्कुटवर्हाणि सैन्धवं तैलसर्पिणी ॥ ७२ ॥
 धूमो हन्ति प्रयुक्तस्तु शीघ्रं वृश्चिकजं विषम् ॥
 कुसुम्भपुष्पं रजनी निशा वा कोद्रवं तृणम् ॥ ७३ ॥
 एभिर्धृताक्तैर्धूपस्तु पायुदेशे प्रयोजितः ॥
 नाशयेदाशु कीटोत्थं वृश्चिकस्य च यद्विषम् ॥ ७४ ॥

इदानीं मन्दविषाणां चिकित्सा माह—दंशमित्यादि । चक-
 तैलं चकपीडितं तिलतैलं, अत्र चक्रशब्दोपादानं हस्तादियन्त्र-
 पीडननिषेधार्थम् । विदारिगणसिद्धेनेत्यादिशब्दस्य लोपाद्विदा-
 र्यादिगणसिद्धेन, 'तैलेन' इति ज्ञेयः । कुर्याच्चोत्कारिकेत्यादि ।
 उत्कारिका लप्सिका । उत्कारिका तु शिरीषादिविषहरद्रव्यै-
 पूर्वोक्ता पूर्वकरिषता च । उपनाहयेद् विषघ्नद्रव्यैरुपनाहस्वेदं
 कुर्यात् । गुडोदकमित्यादि । वर्हाणि पिच्छानि ॥ ७०-७४ ॥

लूताविषं घोरतमं दुर्विज्ञेयतमं च तत् ॥
 दुश्चिकित्स्यतमं चापि भिषग्भिर्मन्दबुद्धिभिः ॥ ७५ ॥
 सविषं निर्विषं चैतदित्येवं परिशङ्किते ॥
 विषघ्नमेव कर्तव्यमविरोधि यदौषधम् ॥ ७६ ॥

लूताविषमादिकारणलक्षणचिकित्सितैर्निर्दिशन्नाह—लूतेत्या-
 दि । घोरतमं कष्टसाध्यं, दुर्विज्ञेयतममतिदु खेन विज्ञातुं
 शक्यम् । तस्य दुर्विज्ञेयत्वादेव सगये सति विषहरमेव करणी-
 यमित्याह—सविषमित्यादि । अविरोधि धातुभि सह यन्न
 विरुध्यतेऽन्नपानं तत्; न पुनरगदकरणं, धातुविरोधात्
 ॥ ७५ ॥ ७६ ॥

अगदानां हि संयोगो विषजुष्टस्य युज्यते ॥
 निर्विषे मानवे युक्तोऽगदः संपद्यतेऽसुखम् ॥ ७७ ॥
 तस्मात् सर्वप्रयत्नेन ज्ञातव्यो विषनिश्चयः ॥
 अज्ञात्वा विषसद्भावं भिषग्व्यापादयेन्नरम् ॥ ७८ ॥
 तमेव धातुविरोधं दर्शयन्नाह—अगदानामित्यादि । असुखं
 कष्टम् ॥ ७७ ॥ ७८ ॥

प्रोद्भिद्यमानस्तु यथाऽङ्कुरेण
 न व्यक्तजातिः प्रविभाति वृक्षः ॥

तद्वद्दुरालक्ष्यतमं हि तासां
 विषं शरीरे प्रविकीर्णमात्रम् ॥ ७९ ॥

लूताविषदुर्विज्ञेयतायासुप्रमानप्रमाणं निर्दिशन्नाह—प्रोद्भि-
 द्यमान इत्यादि । प्रविकीर्णमात्रं प्रथमं विक्षिप्तमात्रमल्पविस्तृत-
 मिलयर्थः ॥ ७९ ॥

ईपत्सकण्डु प्रचलं सकोठ-
 मव्यक्तवर्णं प्रथमेऽहनि स्यात् ॥

अन्तेषु शूनं परिनिम्नमध्यं
 प्रव्यक्तरूपं च दिने द्वितीये ॥ ८० ॥

त्र्यहेण तद्दर्शयतीह रूपं
 विषं चतुर्थेऽहनि कोपमेति ॥

१ अयं पाठो हस्तलिखितपुस्तके नोपलभ्यते । २ 'तस्मात्प्रयत्नेन
 भिषजा' इति ।

अतोऽधिकेऽहि प्रकरोति जन्तो-
 विषप्रकोपप्रभवान् विकारान् ॥ ८१ ॥

पष्ठे दिने विप्रसृतं तु सर्वान्
 मर्मप्रदेशान् भृशमावृणोति ॥

तत् सप्तमेऽत्यर्थं परीतगात्रं
 व्यापादयेन्मर्त्यमतिप्रबुद्धम् ॥ ८२ ॥

ईपत्सकण्डु प्रचलमित्यादि । ईपत्सकण्डु किञ्चित्कण्डूयुक्तं, प्रचलं
 प्रचलनशीलम् । गयदासस्तु प्रचलमिति पठित्वा व्याख्यान-
 यति—प्रचलमीपत् प्रथमदिने, द्वितीयादिषु दिनेषु तु प्रचलतरं
 क्रमेण प्रचलतमं च; यदाह,—“पष्ठे दिने विप्रसृतं तु सर्वान्
 मर्मप्रदेशान् भृशमावृणोति”—इति । सकोठं किञ्चित् कोठयुक्तं,
 कोठश्च वरटीदंशस्थान । दर्शयतीह रूपमिति रूपं चात्र तन्त्रा-
 न्तरोक्तं ज्वररोमहर्षरक्तमण्डलादिकम् । तथाच वृद्धवाग्भट,—
 “तृतीये सज्वरो रोमहर्षकृद्रक्तमण्डल । शरावरूपस्तोदाब्धो
 रोमकूपेषु सास्त्रवः”—इति । कोपमेति उन्मार्गप्रवृत्तं भवति,
 ततोऽधिके पञ्चमदिने उन्मार्गप्रवृत्तं सत् विषप्रकोपप्रभवान् विका-
 रान् करोति । 'तृद्धदाहकण्डूप्रचलं' इति केचित् ॥ ८०-८२ ॥

यास्तीक्ष्णचण्डोऽविषा हि लूता-
 स्ताः सप्तरात्रेण नरं निहन्युः ॥

अतोऽधिकेनापि निहन्युरन्या
 यासां विषं मध्यमवीर्यमुक्तम् ॥ ८३ ॥

यासां कनीयो विषवीर्यमुक्तं
 ताः पक्षमात्रेण विनाशयन्ति ॥

तस्मात् प्रयत्नं भिषगत्र कुर्या-
 दादंशपाताद्विषघातियोगैः ॥ ८४ ॥

तासां तीक्ष्णमध्यममन्दविषाणां कालावविमाह—यास्तीक्ष्ण-
 चण्डोग्रेत्यादि । तीक्ष्णं दाहपाकस्रावकरं, चण्डमतिकोपाटो-
 पकरं, तीक्ष्णचण्डत्वेनोग्रमसह्यं विषं यासां तास्तथा । अतोऽ-
 नेनैकादशाहात् परत इति सामर्थ्याद् ग्राह्यम् । तथाचालम्बा-
 यन,—“लूतास्तीक्ष्णविषा हन्युः सप्ताष्टनवभिर्दिनैः । एकाद-
 शाहात् परतो विष यासां तु मध्यमम्”—इति ॥ ८३ ॥ ८४ ॥

विषं तु लालानखमूत्रदंष्ट्रा-
 रजःपुरीषैरथ चेन्द्रियेण ॥

सप्तप्रकारं विसृजन्ति लूता-
 स्तदुग्रमध्यावरवीर्ययुक्तम् ॥ ८५ ॥

सकण्डुकोठं स्थिरमल्पमूलं
 लालाकृतं मन्दरुजं वदन्ति ॥

शोफश्च कण्डूश्च पुलालिका च
 धूमायनं चैव नखाग्रदंशे ॥ ८६ ॥

दंशं तु मूत्रेण सकृण्णमध्यं
 सरक्तपर्यन्तमवेहि दीर्घम् ॥

दंष्ट्राभिरुग्रं कठिनं विवर्णं
 जानीहि दंशं स्थिरमण्डलं च ॥ ८७ ॥

रजःपुरीषेन्द्रियजं हि विद्धि

स्फोटं विपक्वामलपीलुपाण्डुम् ॥

अधिष्ठानविशेषादपि तासां विषं विषे च लिङ्गं दर्शयन्नाह—
विषं तु लालेत्यादि । रज आर्तवम्, इन्द्रियं शुक्लम् । सकण्डु-
कोठमित्यादि । कोठ कोठपिडका । शोफ इत्यादि । पुलाटिका
रोमाद्य । धूमायन धूमोद्गमनमिवाज्ञानाम् । दश तु मूत्रेणे-
त्यादि । रज प्रभृतिजे 'दंशे' इत्यप्याहारः । पिद्धि जानीहि
॥ ८५-८७ ॥—

एतावदेतत् समुदाहृतं तु

वक्ष्यामि लूताप्रभवं पुराणम् ॥ ८८ ॥

सामान्यतो दष्टमसाध्यसाध्यं

चिकित्सितं चापि यथाविशेषम् ॥ ८९ ॥

इदानीमतीतानागतोक्तं समानता विशिष्टता च विभज-
न्नाह—एतावदेतदित्यादि । इयत्प्रमाणमेतत् प्रथमादिदिव्या-
श्रयं लालाद्यधिष्ठानाश्रयं च सर्वलताविषय सगुदाहृतमागम-
प्रसिद्धमुक्तमित्यर्थः । वक्ष्यामीत्यादि । लूताप्रभवं लूतानामायु-
त्यक्तिकारणं, पुराणं पुराभय, सामान्यतो वक्ष्यामीति संवन्धः,
तथा दष्ट दंशमप्यसाध्य साध्यं च सामान्यतो वक्ष्यामीति ।
चिकित्सितं चेत्यादि । चिकित्सितं यथाविशेषं विशेषानतिक्र-
मेण, चकाराद्धक्षणमपि विशेषानतिक्रमेण वक्ष्यामीति संवन्धः
॥ ८८ ॥ ८९ ॥

विश्वामित्रो नृपवरः कदाचिदपिसत्तमम् ।

वशिष्टं कोपयामास गत्वाऽऽश्रमपदं किल ॥ ९० ॥

कुपितस्य मुनेस्तस्य ललाटात् स्वेदविन्दवः ॥

अपतन् दर्शनादेव रवेस्तत्समतेजसः ॥ ९१ ॥

तृणे महर्षिणा लूने धेन्वर्थं संभृतेऽपि च ॥

ततो जातास्त्विमा घोरा नानारूपा महाविपाः ॥

अपकाराय वर्तन्ते नृपसाधनवाहने ॥ ९२ ॥

यस्माल्लूतं तृणं प्राप्ता मुनेः प्रस्वेदविन्दवः ॥

तस्माल्लूतेति भाष्यन्ते सङ्ख्यया ताश्च षोडश ॥ ९३ ॥

तत्प्रभवमुद्दिशन्नाह—विश्वामित्र इत्यादि । किलेल्यागमसं-
वादे । तत्समतेजसो रविसमानतेजसो वशिष्टस्य स्वेदविन्दव
अपतन् पतिता । धेन्वर्थं संभृते गवादिचरणार्थं सचिते ।
मतान्तरेणोत्पत्तिरन्यथा वर्ण्यते,—“अन्ये वदन्ति भुक्तस्य
दुष्टस्यान्नस्य मूर्च्छनात् । सभवन्ति विपस्फोटा ये लूताकीटल-
क्षणम् । यथास्व धारयन्तस्ते लूताकीटाश्च कीर्तिताः”—इत्यादि
॥ ९०-९३ ॥

कृच्छ्रसाध्यास्तथाऽसाध्या लूतास्तु द्विविधाः स्मृताः
तासामष्टौ कृच्छ्रसाध्या वर्ज्यास्तावत्य एव तु ॥ ९४ ॥

त्रिमण्डला तथा श्वेता कपिला पीतिका तथा ॥

आलमूत्रविपा रक्ता कसना चाष्टमी स्मृता ॥ ९५ ॥

ताभिर्दंष्ट्रे शिरोदुःखं कण्डूदंशे च वेदना ॥

भवन्ति च विशेषेण गदाः श्लैष्मिकवातिकाः ॥ ९६ ॥

सौवर्णिका लाजवर्णा जालिन्येणीपदी तथा ॥

कृष्णाऽश्विपर्णा काकाण्डा मालागुणाऽष्टमी तथा ९७

ताभिर्दंष्ट्रे दंशकोथः प्रवृत्तिः क्षतजम्ब्य च ॥

ज्वरो दाहोऽतिमारुह्य गदाः स्युश्च त्रिदोषजाः ९८

पिडका विविधाकारा मण्डलानि महान्ति च ॥

महान्तो मृदवः शोफा रक्ताः श्यावाश्चलास्तथा ९९

सामान्य सर्वलूतानामेतदादंशलक्षणम् ॥

आलाभिया मूत्रभिया चैति ॥ ९८-९९ ॥—

विशेषलक्षणं तासां वक्ष्यामि सचिकित्सितम् १००

त्रिमण्डलाया दंशेऽसृक् कृष्णं न्नवति दीर्यने ॥

वाधिर्यं कटुपा दृष्टिस्तथा दाहश्च नेत्रयोः ॥ १०१ ॥

तत्रार्कमूलं रजनी नाकुली पृथिपणिका ॥

पानकर्मणि शस्यन्ते नस्यालेपावनेषु च ॥ १०२ ॥

श्वेतायाः पिडका दंशे श्वेता कण्डूमती भवेत् ॥

दाहमूर्च्छाज्वरवती विसर्पकृद्वरुक्षरी ॥ १०३ ॥

तत्र चन्दनराक्षलाहरेणुनलवज्जुलाः ॥

कुष्ठं लामज्जकं वक्रं नलदं चागदो हितः ॥ १०४ ॥

आदंशे पिडका ताम्रा कपिलायाः स्थिरा भवेत् ॥

शिरसो गौरवं दाहस्तिमिरं भ्रम एव च ॥ १०५ ॥

तत्र पद्मककुष्ठैलाकरञ्जककुम्भवचः ॥

स्थिरार्कपण्यपामार्गदूर्वाब्राह्मयो विपापहाः ॥ १०६ ॥

आदंशे पीतिकायास्तु पिडका पीतिका स्थिरा ॥

भवेच्छर्दिज्वरः शूलं मूर्ध्नि रक्तं तथाऽक्षिणी ॥ १०७ ॥

तत्रेष्टाः कुटजोशीरतुङ्गपद्मककुम्भवचः ॥

शिरीषकिणिहीशेलुकदम्बककुम्भवचः ॥ १०८ ॥

रक्तमण्डनिमे दंशे पिडकाः सर्पपा इव ॥

जायन्ते तालुशोषश्च दाहश्चालविपादिते ॥ १०९ ॥

तत्र प्रियङ्गुहीवेरकुष्ठलामज्जवज्जुलाः ॥

अगदः शतपुष्पा च सपिप्पलवटाकुराः ॥ ११० ॥

पूतिर्मूत्रविपादंशो विसर्पी कृष्णशोणितः ॥

कासश्वासवमीमूर्च्छाज्वरदाहसमन्वितः ॥ १११ ॥

मनःशिलालमधुकुष्ठचन्दनपद्मकैः ॥

मधुमिश्रैः सलामज्जैरगदस्तत्र कीर्तितः ॥ ११२ ॥

आपाण्डुपिडको दंशो दाहक्लेदसमन्वितः ॥

रक्ताया रक्तपर्यन्तो विशेषो रक्तसंयुतः ॥ ११३ ॥

कार्यस्तत्रागदस्तोयचन्दनोशीरपद्मकैः ॥

तथैवार्जुनशेलुभ्यां त्वग्भिराम्रातकस्य च ॥ ११४ ॥

पिच्छिलं कसनादंशाद्रुधिरं शीतलं स्रवेत् ॥

कासश्वासौ च तत्रोक्तं रक्तलूताचिकित्सितम् ११५

सामान्यलक्षणमभिधाय तासां विशेषलक्षणं चिकित्सिते च

मेदं दर्शयन्नाह—विशेषलक्षणमित्यादि । चकारात् परिपेकेऽपि ।

श्वेताया इत्यादि । राम्ना गन्धनाकुली । आदंशे इत्यादि । तुङ्गं

पद्मकेशरं, पुत्राग इत्यपरे । वज्जुलो जलवेतस, जेजदस्तु कम्बु-

केति पठित्वा किणिहीति व्याख्यानयति । रक्तमण्डनिमे इत्यादि ।

‘रक्तपाद्या’ इति क्वचित्, तत्रापि रक्ताया एव ग्रहणम् ।
पिच्छिलमित्यादि । रक्तलूताचिकित्सितं तोयचन्दनादिकम् ॥ १००-११५ ॥

पुरीषगन्धिरल्पासृक् कृष्णाया दंश एव तु ॥
ज्वरमूर्च्छावमीदाहकासश्वाससमन्वितः ॥ ११६ ॥
तत्रैलावक्रसर्पाक्षीगन्धनाकुलिचन्दनैः ॥
महासुगन्धिसहितैः प्रत्याख्यायागदः स्मृतः ॥ ११७ ॥
दंशे दाहोऽग्निवक्रायाः स्त्रावोऽत्यर्थं ज्वरस्तथा ॥
चोपकण्डूरोमहर्षा दाहविस्फोटसंयुतः ॥ ११८ ॥
कृष्णाप्रशमनं चात्र प्रत्याख्याय प्रयोजयेत् ॥
सारिवोशीरयष्ट्याहचन्दनोत्पलपद्मकम् ॥ ११९ ॥

इदानीं सौवर्णिकादिष्वसाध्येषु द्वयोः कृष्णाग्निवक्रयोः कदा-
चित्कृच्छ्रसाध्यत्वात् कृच्छ्रसाध्यानन्तरं लक्षणं प्रत्याख्यान-
पूर्वकं चिकित्सितं चाह—पुरीषगन्धिरित्यादि । सर्पाक्षी लोहि-
तपुष्पा शङ्खपुष्पीमेद । महासुगन्धिः दुन्दुभिखनीयोक्तोऽ-
गदः । दंशे इत्यादि । चोषस्थाने तृणैति क्वचित्, संयुत इत्यत्र
दंश इति विभक्तिविपरिणामेन योजनीयम् । गयदासस्तु कृष्णा-
ग्निवक्रयोर्नियतासाध्यत्वमङ्गीकुर्वन् सौवर्णिकादिक्रमेणाग्रे लक्षण-
मात्रमेव पठति ॥ ११६-११९ ॥

सर्वासामेव युञ्जीत विषे श्लेष्मातकत्वचम् ॥
भिषक् सर्वप्रकारेण तथा चाक्षीवपिप्पलम् ॥ १२० ॥

तासामुक्तानां दशानामपि लूतानां विशिष्टं चिकित्सितमभि-
धाय सामान्यमप्याह—सर्वासामित्यादि । सर्वप्रकारेण पानाभ्य-
ञ्जनादयः । अक्षीवपिप्पलमिति अक्षीवान्महानिम्बराजात
पिप्पल अक्षीवपिप्पल, अन्ये शोभाजनाजात इति मन्यन्ते ।
अन्यत्राप्युक्तं—अक्षीवाजातस्य पिप्पलस्य मणिं सर्वविपा-
पहः । शैलत्वचो वैति । आलम्बायनोऽप्यत्राह,—“लूताविषेषु
सर्वेषु पाननस्याञ्जनादिना । प्रयोज्य पिप्पलोऽक्षीवजात
शैलत्वचोऽथवा”—इति ॥ १२० ॥

कृच्छ्रसाध्यविषा ह्यष्टौ प्रोक्ता द्वे च यदृच्छया ॥
अवार्यविषवीर्याणां लक्षणानि निबोध मे ॥ १२१ ॥
ध्यामः सौवर्णिकादंशः सफेनो मत्स्यगन्धकः ॥
श्वासः कासो ज्वरस्तृष्णा मूर्च्छा चात्र सुदारुणा ॥
आदंशे लाजवर्णाया ध्यामं पूति स्त्रवेदसृक् ॥
दाहो मूर्च्छाऽतिसारश्च शिरोदुःखं च जायते १२३ ॥
घोरो दंशस्तु जालिन्या राजिमानवदीर्यते ॥
स्तम्भः श्वासस्तमोवृद्धिस्तालुशोषश्च जायते ॥ १२४ ॥
एणीपद्यास्तथा दंशो भवेत् कृष्णतिलाकृतिः ॥
तृष्णामूर्च्छाज्वरच्छर्दिकासश्वाससमन्वितः ॥ १२५ ॥
दंशः काकाण्डिकादष्टे पाण्डुरक्तोऽतिवेदनः ॥
तृणमूर्च्छाश्वासहृद्रोगहिकाकासाः स्युरुच्छ्रिताः १२६ ॥

१ ‘चोपकण्डूरोमहर्षा विदार’ स्फोटजन्म च’ इति पा० । २ ‘मूर्द्धि
चात्यर्थवेदना’ इति पा० । ३ ‘तृष्णामूर्च्छाज्वरश्वासदाहकृत् प्राण
नाशनः’ इति पाठान्तरम् ।

रक्तो मालागुणादंशो धूमगन्धोऽतिवेदनः ॥

बहुधा च विशीर्येत दाहमूर्च्छाज्वरान्वितः ॥ १२७ ॥

इदानीमसाध्यानामपि परिहारार्थं लक्षणमाह—कृच्छ्रसाध्ये-
त्यादि । द्वे च यदृच्छयेति अवार्यविषवीर्याणां मध्ये द्वे यदृच्छया
सिध्यतः । शेषाणामवार्यविषवीर्याणां षट्संख्यकानां, निबोध
जानीहि । ध्याम इत्यादि । ध्यामो दग्धेष्टकादिवर्णः । घोरो
दंश इत्यादि । तमोवृद्धिः पुनः पुनस्तमोदर्शनम् । एणीपद्या
इत्यादि । विशीर्येत शटतीत्यर्थः ॥ १२१-१२७ ॥

असाध्यास्वप्यभिहितं प्रत्याख्यायाशु योजयेत् ॥

दोषोच्छ्रायविशेषेण दाहच्छेदविवर्जितम् ॥ १२८ ॥

केचिदसाध्यानामपि चिकित्सितं पठन्ति—असाध्यास्वि-
त्यादि ॥ १२८ ॥

साध्याभिरभिर्लूताभिर्दष्टमात्रस्य देहिनः ॥

वृद्धिपत्रेण मतिमान् सम्यगादंशमुद्धरेत् ॥ १२९ ॥

इदानीं कृच्छ्रसाध्यानां तात्कालिकं चिकित्सितमाह—
साध्याभिरामिरित्यादि । अस्याग्रे केचिदमुं पाठं पठन्ति—‘जा-
म्बवैष्टेनाभितप्तेन देहेदाकरवारणात्’—इति ॥ १२९ ॥

अमर्मणि विधानज्ञो वर्जितस्य ज्वरादिभिः ॥

दंशस्योत्कर्तनं कुर्यादल्पश्वयथुकस्य च ॥ १३० ॥

मधुसैन्धवसंयुक्तैरगदैर्लेपयेत्ततः ॥

प्रियङ्गुरजनीकुष्ठसमङ्गामधुकैस्तथा ॥ १३१ ॥

सारिवां मधुकं द्राक्षां पयस्यां क्षीरमोरटम् ॥

विदारीगोक्षुरक्षौद्रमधुकं पाययेत् वा ॥ १३२ ॥

क्षीरिणां त्वक्कपायेण सुशीतेन च सेचयेत् ॥

उपद्रवान् यथादोषं विषघ्नैरेव साधयेत् ॥ १३३ ॥

कीदृगस्य दंशस्य छेदं कुर्यादित्याह—अमर्मणि विधानज्ञ
इत्यादि । ज्वरादिभिरसाध्यलूतोक्तैः, ‘असाध्यानां भिषक् प्राज्ञो
न युञ्जीत चिकित्सितम्’ इति । मधुसैन्धवेत्यादि । अगदैर्महा-
सुगन्ध्यादिभिः । ततः इति छेदादनन्तरम् । समङ्गा वराह-
क्रान्ता । तथेति प्रियङ्गादिभिरपि लेपयेदित्यर्थः । सारिवाभि-
त्यादि । सारिवा उत्पलसारिवा, पयस्या अर्कपुष्पी, क्षीरमोरटं
मोरट एव । एकत्र योगे मधुकद्वयं स्थलजजलजमेदेन । क्षीरि-
णामित्यादि ॥ १३०-१३३ ॥

नस्याञ्जनाभ्यञ्जनपानधूमं

तथाऽवपीडं कवलग्रहं च ॥

संशोधनं चोभयतः प्रगाढं

कुर्यात्सिरामोक्षणमेव चात्र ॥ १३४ ॥

लूतासु दशविधमुपक्रममाह—नस्याञ्जनाभ्यञ्जनेत्यादि । अ-
भ्यञ्जनस्थाने आलेपनमिति केचित् । संशोधनमुभयतो वमन-
विरचनाख्यं कुर्यात् । सिरामोक्षणमित्यत्र ‘रक्तं हरेच्चापि जला-
युकाभिः’ इति केचित् । एतच्च सर्वं विषहरैरेव दशविधमपि
॥ १३४ ॥

१ ‘साध्याभिरपि लूताभिः’ इति पा० । २ ‘देहेदाकरणादिति’
इति पा० ।

कीटदृष्टवणान् सर्वानहिदृष्टवणानपि ॥

आदाहपाकात्तान् सर्वाश्चिकित्सेदुष्टवृद्धिपम् ॥१३५॥

लतानामपि कीटत्वात् सामान्येनैव कीटविपोत्थवणानां तथा तादृशानामहिदृष्टवणानामपि दुष्टवणवपिकित्सांमाह—कीटदृष्टवणानित्यादि । आदाहपाकादिति यावदाहपाकां तिष्ठत, विनिवृत्तयोश्च दाहपाकयोर्वेद्यमाणो विधिर्भविष्यति । क्वचित् 'सदाहपाकान्' इति पाठः । दुष्टवदुष्टवणवत्, दुष्टवणोक्तं च 'दुष्टवणेषु कर्तव्यमूर्ध्वं चाधश्च शोथनम्' इत्यादि । तत्र शोधनं विपहरद्रव्यं, तथा लेपादिकमपि विपहरमेव दुष्टवणचिकित्सेन ॥ १३५ ॥

विनिवृत्ते ततः शोफे कर्णिकापातनं हितम् ॥

निम्बपत्रं त्रिवृद्धन्ती कुसुम्भं कुसुमं मधु ॥ १३६ ॥

गुग्गुलुः सैन्धवं क्षिण्वं वर्चः पारावतस्य च ॥

विपवृद्धिकरं चान्नं हित्वा संभोजनं हितम् ॥१३७॥

निवृत्तादाहार्द्रां व्रणे या विपोत्पन्ना कर्णिका तस्याश्चिकित्सांमाह—विनिवृत्ते इत्यादि । कर्णिका मासकन्दी, पद्मकर्णिकाकारत्वात् कर्णिका भण्यते । तस्याश्च जोषितपित्तोत्थाया मृदुरजाया प्रच्छन्नमन्तरेणैव पातनं सुकरम् । तान्येव पातनद्रव्याण्यह—निम्बपत्रमित्यादि । क्षिण्वं सुराधीजम् । एतन्निम्बपत्रादिकं द्रव्यं लेपनेन कर्णिकापातने हितं, तथा विपवृद्धिकरं तिलकुलत्याद्यन्नं वर्जयित्वा यदन्यत् पातनं संभोजनं तत् कर्णिकायां पातने हितम् । गयदासस्तु निम्बपत्रमित्यस्य स्थाने 'शिखीवंश' इति पठित्वा व्याख्यानयति—शिखी लाङ्गलकी, वशो वंशत्वक् । क्षिण्वस्थाने दन्तं पठति, दन्तो गोदन्तो गवादन्तः ॥ १३६ ॥ १३७ ॥

विपेभ्यः खलु सर्वेभ्यः कर्णिकामरुजां स्थिराम् ॥

प्रच्छयित्वा मधून्मिश्रैः शोथनीयैरुपाचरेत् ॥१३८॥

कफवातोत्थाया कर्णिकायाश्चिकित्सांमाह—विपेभ्य इत्यादि । अरुजामविद्यमानरुजा, स्थिरा कठिनाम् । शोथनीयै निम्बपत्रत्रिवृतादिभिः, दन्तीमूलमदनफलकल्कादिभिर्वा ॥ १३८ ॥

सप्तपष्ठस्य कीटानां शतस्यैतद्विभागशः ॥

दृष्टलक्षणमाख्यातं चिकित्सा चाप्यनन्तरम् ॥१३९॥

इदानीं परतन्त्रोदितसख्याविप्रतिपत्तिनिरासार्थं स्वतन्त्रे व्यासोक्तसख्या सुखबोधार्थं च कीटेषु दृष्टलक्षणचिकित्सितोपदेजेन परिमाणमुद्दिशन्माह—सप्तपष्ठस्येत्यादि । सप्तपष्ठशतस्य कीटानां दृष्टलक्षणमाख्यातं कथितं, विभागश्च प्रत्येकं दृष्टलक्षणादनन्तरं चिकित्सितमपि समाख्यातम् ॥ १३९ ॥

सर्विशमध्यायशतमेतदुक्तं विभागशः ॥

इदानीं पूर्वतन्त्रस्याध्यायसख्यायां परिमाणं यदुद्दिष्टं तज्जिर्विष्टमिति दर्शयन्माह—सर्विशमित्यादि । एतत् सर्विशमध्यायशतं, विभागश्च सूत्रस्थानादिविभागोक्तम् ॥—

इहोद्दिष्टाननिर्दिष्टानर्थान् वक्ष्याम्यथोत्तरे ॥ १४० ॥

शालाक्यकौमारकायचिकित्साभूतविद्यानां नाममात्रेणोद्दिष्टानां निर्देशाभावात् कथं ज्ञानमित्याह—इहोद्दिष्टानित्यादि ।

१ 'आदशपाकं यत्नेन चिकित्सेत् सर्पदृष्टवत्' इति पा० ।

इह विषयविधायागमने नैर्ऋतीं शान्ताभ्यामग्नौ नानमात्रेणोद्दिष्टा ननु प्रपञ्चेन निर्दिष्टा, तान्धागन्तारमुत्तरे गन्तामि १४० सनातनत्वाद्देदानामक्षरत्वात्तथैव च ॥

तथा दृष्टफलत्वाच्च हितत्वाद्यपि देहिनाम् ॥ १४१ ॥

वाक्समृद्धार्यविस्तारात् पूजितत्वाच्च देहिभिः ॥

चिकित्सितात् पुण्यतमं न किञ्चिदपि शुश्रुमः ॥१४२॥

कपेरिन्द्रप्रभावस्यामृतयोनेर्भिपङ्गुरोः ॥

धारयित्वा तु विमलं मतं परमसंमतम् ॥

उक्ताहारसमाचार इह प्रेत्य च मोदते ॥ १४३ ॥

इति सुश्रुतसंहितायां कल्पस्थाने कीटकल्लो

नामाष्टमोऽध्यायः ॥ ८ ॥

इति भगवता धीधन्वन्तरिणोपदिष्टायां तन्त्रिण्येण

महर्षिणा सुश्रुतेन विरचितायां सुश्रुतसंहितायां

पञ्चमं कल्पस्थानं समाप्तम् ॥ ५ ॥

चिकित्सितस्योपादेयतामागमप्रत्यक्षफलवाच्यामयं निर्दिष्टमाह—सनातनत्वादित्यादि । चिकित्सितान्यत् पुण्यतमं न किमपि शुश्रुम न किमपि अनु गुरुरारम्भयेण भुतवन्तः । कुत इत्याह—सनातनत्वाद्देदानामिति ।—आयुर्वेदाज्ञानां गत्यादीनां गनातनत्वाच्चित्त्यभवत्वादादनुत्पत्त्यादित्यर्थः । एतेनाहृतप्रत्यक्षहेतुकेन दोषाभावेण तत्प्रोक्तस्य चिकित्सितस्य पुण्यतमत्वम् । तथा अक्षरत्वादायुर्वेदाज्ञानां गत्यादीनां न क्षरत्वाक्षरमविचलनात्मकमुच्यते, एतानि चायुर्वेदाज्ञान्यक्षराणि अविचलनात्मकानि यायातव्यादित्यर्थः, एतस्मादपि चिकित्सितं पुण्यतमम् । आगमप्रमाणमभिधाय प्रत्यक्षं प्रमाणमाह—तथा दृष्टफलत्वाच्चेति । दृष्टफलमपि किञ्चिदपुण्यतमं यथा स्तेयादीत्याह—हितत्वाच्चापि देहिनामिति । चिकित्सितादित्यस्य स्वरूपविशेषणमाह—वाक्समृद्धार्यविस्तारादिति ।—वाक्समृद्धार्यविस्तारो यस्मिन्, अत एव पूजितत्वाच्च देहिभिरिति देहिनाः व्याविपरिमोक्षं स्वस्वरक्षणमिच्छन्त आयुर्वेदं विशिष्टपटपदार्थरूपं स्वसुराकामा पूजयन्ति । यतश्चिकित्सितमुक्तं हेतुभिः पवित्रतमं, तस्मादिन्द्रप्रभावस्य मुनेस्तं वेदमविद्यमानपापलक्षणममलं, परमाणा महता सम्यज्ज्ञातं पूजितं हृदये धारणात् । उक्ताहारसमाचार उक्तव्याधिपरिमोक्षस्वस्वरक्षणाहाराचारः । इह इहलोके, प्रेत्य परलोकेऽपि, मोदते हृष्यति । गयदासस्तु 'सनातनत्वाद्देदानामक्षरत्वात्तथैव च' इतीदृशं व्याख्यानयति—सनातनत्वाच्चित्त्यभवत्वादायुषः सनातनस्योपकार्यस्य नित्यसद्भावात्तदुपहितकारकोऽप्यायुर्वेदो नित्यः । तत्रायुषः सनातनस्यैव सन्ततिनित्यतामुद्दिशन्माह—अक्षरत्वादिति ।—न क्षरन्तीति अक्षराणि अकारादयः स्वराः कादीनि च व्यञ्जनानि; तद्वदितत्वादायुर्वेदस्यापि नित्यत्वं कारणानुरूपं कार्यमिति कृत्वा ॥ १४१-१४३ ॥

इति श्रीडल्हणविरचितायां नियन्धसप्रहाख्यायां सुश्रुतव्या-

ख्यायां कल्पस्थानेऽष्टमोऽध्यायः ॥ ८ ॥

१ 'किञ्चित् पुण्यतमं यथा—अस्तेयादीत्याह' इति पा० ।

सुश्रुतसंहिता ।

अथ उत्तरतन्त्रम् ।

प्रथमोऽध्यायः ।

अथात औपद्रविकमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

कल्पस्थानानन्तरमुत्तरतन्त्रमारभ्यते, येन कल्पस्थाने विष-
जस्यागन्तुव्रणस्य विषमुपद्रवकारि निजव्रणस्यापि रिपुभिरवचा-
रितविषमुपद्रवभूतमिति तच्चिकित्सितमभिहितम्, अत उपद्रव-
चिकित्साधिकारसामान्यात् सर्वोपद्रवचिकित्सार्थमुत्तरतन्त्रा-
रम्भ, अथवा सविशमध्यायशतं परिसमाप्य परिशिष्टवैदुतर-
तन्त्र प्रतिपाद्यं भवति । तस्य च तन्त्रस्योपद्रवानधिकृत्य प्रवृत्त-
त्वानिरुक्त्या औपद्रविकत्वं प्राप्तमप्यध्याये व्यवस्थितम् । तदुक्तं
सूत्रे—‘अधिकृत्य कृतं’ इत्यादि । स च निरुक्तिसप्तमोऽध्याय
प्राक् प्रतिपाद्यो भवतीत्यत आह—अथात इत्यादि । उपद्रवान्
रोगानधिकृत्य कृतोऽध्याय औपद्रविक ॥ १ ॥ २ ॥

अध्यायानां शते विंशे यदुक्तमसकृन्मया ॥

वक्ष्यामि बहुधा सम्यगुत्तरेऽर्थानिमानिति ॥ ३ ॥

इदानीं तत् प्रवक्ष्यामि तन्त्रमुत्तरमुत्तमम् ॥

इदानीमारभ्यमाणस्योत्तरतन्त्रस्य सवन्धं दर्शयन्नाह—
अध्यायानामित्यादि । यद्यस्मात् कारणाद्विंशत्यधिकेऽध्यायशते
पुन पुनरुक्तं मया, किं तदित्याह—‘इमानर्थान् बहुयोत्तरे
वक्ष्यामि’ इति, तत्तस्मात् कारणादधुनोत्तरतन्त्रं प्रवक्ष्यामीति
सवन्ध । केचित् ‘यद्विंशत्यधिके प्रोक्तमध्यायानां शते
मया’ इति पठन्ति, अपरे तु ‘शते सविंशेऽध्यायानां’ इति
पठन्ति ॥ ३ ॥—

निखिलेनोपदिश्यन्ते यत्र रोगाः पृथग्विधाः ॥ ४ ॥

शालाक्यतन्त्राभिहिता विदेहाधिपकीर्तिताः ॥

ये च विस्तरतो दृष्टाः कुमारवाधहेतवः ॥ ५ ॥

पट्सु कायचिकित्सासु ये चोक्ताः परमर्षिभिः ॥

उपसर्गादयो रोगा ये चाप्यागन्तवः स्मृताः ॥ ६ ॥

त्रिषष्टी रससंसर्गाः स्वस्थवृत्तं तथैव च ॥

युक्तार्था युक्तयश्चैव दोषभेदास्तथैव च ॥ ७ ॥

यत्रोक्ता विविधा अर्था रोगसाधनहेतवः ॥

इदानीमुत्तरतन्त्रस्य निखिलव्याधिनिश्चयचिकित्सालक्षणां

स्तुति निर्दिशन्नाह—निखिलेनेत्यादि । निखिलेन सामस्त्येन ।
यत्र यस्मिनुत्तरतन्त्रे । पृथग्विधा नानाप्रकारा । के ते नानाप्रकारा
रोगा निखिलेनोत्तरेऽभिधास्यन्ते ? इत्याह—शालाक्यशास्त्रा-
भिहिता इत्यादि । विदेहाधिपकीर्तिता इति निमिषप्रणीता षट्-
सप्ततिर्नैत्ररोगा, न करालभद्रशौनकादिप्रणीता । ये च विस्तरतो
दृष्टा इति पार्वतकजीवकैवन्धकप्रभृतिभिः ; कुमारवाधहेतव
स्कन्दग्रहप्रभृतयः । पट्सु कायचिकित्सासु अभिवेशभेदजा-
तूकर्णपराशरहारीतक्षारपाणिप्रोक्तासु । उपसर्गादयो ज्वरादयः ।
आगन्तवोऽत्रोन्मादादयः । ननु भूतनिमित्तत्वादुन्मादादीना
कथमागन्तुकत्वं ? यत् प्रहारादिकृता आगन्तवः, सत्यं, बाह्य-
निमित्तत्वादुन्मादादीनामागन्तुकत्वम् । गयी तु, उपसर्गादयो-
ऽमानुषोपसर्गादयः, ते चापस्मारोन्मादा भूतविद्याभिहिता, त
एवागन्तव इति व्याख्यानयति । उत्तरतन्त्रे निखिलेन रोगा एव
प्रोक्ता उतान्येऽपि प्रोक्ता इति पृष्ट आह—त्रिषष्टी रससंसर्गा
इत्यादि । युक्तार्था प्रमाणोपपन्नार्था । युक्तयस्तन्त्रयुक्तयः ।
अस्याग्रे केचित् ‘विदेहाधिपति श्रीमान् जनको नाम विश्रुत ।
आलम्भयज्ञप्रवण सोऽयजद्वाह्यगैर्वृत ॥ तस्य यागप्रवृत्तस्य
कुपितो भगवान्निवि ॥ दृष्टि प्रणाशयामास सोऽनुतेपे मह-
त्तप ॥ दीप्ताशुस्तपसा तेन तोषित प्रददौ पुन ॥ चक्षुर्वेदं
प्रसन्नात्मा सर्वभूतानुकम्पया ॥’ इति पाठ पठन्ति व्याख्यान-
यन्ति च । तं च बृहत्पञ्जिकाकारो न पठति, तस्मान्मयाऽपि
न पठितो न व्याख्यातश्च ॥ ४-७ ॥—

महतस्तस्य तन्त्रस्य दुर्गाधस्याम्बुधेरिव ॥ ८ ॥

आदावेवोत्तमाङ्गस्थान् रोगानभिदधाम्यहम् ॥

सङ्ख्यया लक्षणैश्चापि साध्यासाध्यक्रमेण च ॥ ९ ॥

इदानीं सर्वेन्द्रियाधिष्ठानत्वेन प्राणाधिष्ठानत्वेन च शिर-
प्रधानमतः प्रथमं शिरस्थान् व्याधीन् कथयामीति निर्दिश-
न्नाह—महत इत्यादि । तस्योत्तरतन्त्रस्यादुत्तमाङ्गस्थान् रोगा-
नभिदधामीति सवन्ध । अम्बुधेरिव समुद्रस्येव, महतोऽतिवि-
स्तीर्णस्य, दुर्गाधस्य अगाधस्य । सङ्ख्यया षट्सप्तत्या विदेहाधि-
पप्रोक्त्या, लक्षणैर्व्यञ्जनैः, चकारेण हेतुचिकित्साभ्यां, साध्या-
साध्यक्रमेण चेति साध्यासाध्यपरिपाठ्या, अथवा लक्षणै-
र्हेतुपूर्वकपोषणसंप्राप्तिभिः, चकारेण चिकित्सितमेवानुक्तं समु-
चीयते, केचिच्च क्रमशब्देनैव चिकित्सितं गृह्णन्ति ॥ ८ ॥ ९ ॥

१ ‘याचक’ इति पा० ।

१ ‘विषवदुपद्रवकारित्व’ इति पा० । २ ‘रिपुभिरवचारितविषस्य
विषवदुपद्रवकारित्वम्’ इति पा० । ३ ‘परिशिष्टभूतमुत्तरतन्त्र’ इति
पा० । ४ ‘तत्र’ इति पा० ।

विद्याद्व्यङ्गुलबाहुल्यं स्वाङ्गुष्टोदरसंमितम् ॥
द्व्यङ्गुलं सर्वतः सार्धं भिपङ्गयनबुद्बुदम् ॥ १० ॥
सुवृत्तं गोस्तनाकारं सर्वभूतगुणोद्भवम् ॥

तत्र सर्वपूतमाङ्गस्थेषु सख्यादिभिर्वाच्येषु नयनगतरोगाभि-
धान, सर्वेन्द्रियाणां मध्ये नयनस्य प्रधानत्वात्, तत्रापि नयन-
स्य पटलव्यधनिमित्तमन्तः प्रवेशायामविस्तारैर्मानमाकारं च दर्श-
यन्नाह—विद्याद्व्यङ्गुलम् । द्व्यङ्गुलबाहुल्यमिदमन्तः प्रवेशप्रमाणं,
द्व्यङ्गुलमानमाह—स्वाङ्गुष्टोदरसमितं, एतेनैतदुक्तं भवति—स्वा-
ङ्गुष्टोदरसमितं यदङ्गुलं तदङ्गुलद्वयप्रमाणं नेत्रबुद्बुदस्यान्तः प्रवेशं
विद्यात् । द्व्यङ्गुलं सार्धमित्यर्थतृतीयाङ्गुलमित्यर्थः । सर्वतः इति
आयामतो विस्तरतश्चेत्यर्थः । नयनबुद्बुदमक्षिगोलकः । सर्वभू-
तगुणोद्भवं सर्वभूतेभ्यस्तद्गुणेभ्यश्चोद्भवो यस्य तत्तथाविधं,
सर्वभूतेभ्यस्तावन्नेत्रबुद्बुदं सिरास्त्रावस्थितसहितं साश्रुमार्गं चोत्प-
न्नं, तद्गुणेभ्यश्च रक्तसितकृष्णगुणा उत्पन्ना, एतेन गुणवद्भूतो-
त्पन्नमित्यर्थः । केचिद्गुणवन्नेत्रभूतप्रसादं कथयन्ति, तच्च
व्याख्यानं जेजैटाय न रोचते ॥ १० ॥—

पलं भुवोऽग्नितो रक्तं वातात् कृष्णं सितं जलात् ११
आकाशादश्रुमार्गाश्च जायन्ते नेत्रबुद्बुदे ॥

येन भूतेन नेत्रबुद्बुदमारभ्यते येन च रक्तादय इति दर्शय-
न्नाह—पलमित्यादि । पलं मास, भुवः पृथिव्या, अग्नितो
रक्तमिति अग्निगुणाद्रक्तं पित्तरूपं, एवं सितं जलादित्यत्रापि
व्याख्येयं, अश्रुमार्गा अश्रुस्रोतासि ॥ ११ ॥—

दृष्टिं चात्र तथा वक्ष्ये यथा ब्रूयाद्विशारदः ॥ १२ ॥
नेत्रायामत्रिभागं तु कृष्णमण्डलमुच्यते ॥

कृष्णात् सप्तमभिच्छन्ति दृष्टिं दृष्टिविशारदाः ॥ १३ ॥

इदानीं तस्मिन्नेत्रबुद्बुदे यद्वृष्टिमण्डलं तस्य प्रमाणं पूर्वाचार्य-
प्रतिपादितप्रमाणानुरूपं प्रतिपादयितुमाह—दृष्टिं चेत्यादि । वि-
शारदो विदेहः । कृष्णात् सप्तममिति कृष्णमण्डलात् सप्तमं भागं
दृष्टिभिच्छन्ति । दृष्टिविशारदा शालाकिनः । एतत् प्रमाणं पर-
मतमप्यप्रतिषिद्धत्वादानुमतमेव । तस्य सप्तमाशस्य किं प्रमाणं
स्यादिति कथनाय मसूरदलमात्रामित्यग्रे निर्देशः, अथवा शाला-
किना परमतमभिधाय मसूरदलमात्रामिति स्वमतमभिधास्य-
त्याचार्यः । यद्येवं तर्ह्यतुरोपक्रमणीये 'नवमस्तारकाशो दृष्टिः'
इति कथमुक्तवान् ? सत्यं, महापुरुषाणां पूर्णायुषा मित्रविषयम-
भियानमिति न दोषः, अतोऽन्यान्यपि समाधानानि पञ्चिको-
क्तानि सन्ति, तानि विस्तरभयात्र लिखितानि । केचिदिदं
पाठमन्यथा कृत्वाऽऽपातनिकापूर्वकं पठन्ति, स चाभावान्न
लिखितः ॥ १२ ॥ १३ ॥

मण्डलानि च सन्धींश्च पटलानि च लोचने ॥
यथाक्रमं विजानीयात् पञ्च पदं च पदेव च ॥ १४ ॥

इदानीं नयनस्य रोगाधिष्ठानकथनाय मण्डलादिसख्या-
माह—मण्डलानीत्यादि । केचिदेवं पठन्ति—'लोचने मण्ड-
लान्यन्तान् सन्धींश्च पटलानि च । जानीयान् क्रमशः पञ्च
चतुर पद् पदेव च—' इति । एष पाठो निबन्धकारैर्दूषितः
॥ १४ ॥

पक्ष्मवर्त्मश्वेतकृष्णदृष्टीनां मण्डलानि तु ॥

अनुपूर्वं तु ते मध्याश्चत्वारोऽन्त्या यथोत्तरम् ॥ १५ ॥

तान्येव पञ्चमण्डलान्याह—पक्ष्मवर्त्मेत्यादि । पक्ष्मादीनां पञ्च
मण्डलानि । ते तु मण्डला अनुपूर्वं मध्या, यथोत्तरं चान्त्याः
॥ १५ ॥

पक्ष्मवर्त्मगतः सन्धिर्वर्त्मशुक्लगतोऽपरः ॥

शुक्लकृष्णगतस्त्वन्यः कृष्णदृष्टिगतोऽपरः ॥

ततः कनीनकगतः पष्ठश्चापाङ्गः स्मृतः ॥ १६ ॥

सन्धीनाह—पक्ष्मेत्यादि । कनीनकगतो नासासमीपेऽव-
स्थितः, अपाङ्गो भूपुच्छान्तस्थितः ॥ १६ ॥

द्वे वर्त्मपटले विद्याच्चत्वार्यन्यानि चाक्षिणि ॥

जायते तिसिरं येषु व्याधिः परमदारुणः ॥ १७ ॥

पटलान्याह—द्वे इत्यादि । चत्वार्यन्यानि चाक्षिणि अप-
राण्यपि चत्वारि पटलान्यक्षिणि विद्यात् । येषु चतुर्षु पटलेषु
॥ १७ ॥—

तेजोजलाश्रितं बाह्यं तेजस्वन्यत् पिशिताश्रितम् ॥

मेदस्तृतीयं पटलमाश्रितं त्वस्थि चापरम् ॥ १८ ॥

पञ्चमांशसमं दृष्टेस्तेषां बाहुल्यमिष्यते ॥

इदानीं तान्येव तिसिरस्याश्रयभूतानि चत्वारि पटलानि चि-
कित्सार्थं विभजन्नाह—तेज इत्यादि । अत्र तेजः शब्देनालोच-
कतेजः समाश्रयं सिरागतं रक्तं बोद्धव्यम् । जलं त्वरगतो रस-
धातुः, बाह्यमक्षिगोलकस्य प्रथमं पटलं, अन्यत् द्वितीयं, बाहु-
ल्यं स्थूलता ॥ १८ ॥—

सिराणां कण्डराणां च मेदसः कालकस्य च ॥ १९ ॥

गुणाः कालात् परः श्लेष्मा बन्धनेऽक्ष्णोः सिरायुतः

तेषामेव धातूनां पटलाश्रयाणामुपधातूनां च कैर्मतो नयनेऽ-
स्तित्वं दर्शयन्नाह—सिराणामित्यादि । सिरादीनां कालकास्थि-
पर्यन्तानां परा गुणा यथोत्तरमुत्कृष्टा प्रसादा, अक्ष्णोर्वन्धनेऽ-
न्योन्यसहननेऽधिकृता । तथा कालकात् परः कालकाश्च
सकाशाच्छ्लेष्मा सिरायुतोऽक्ष्णोर्वन्धने परः उत्कृष्टोऽधिकृतः इति
पिण्डार्थः । सिराणामित्यत्र बहुवचनस्याद्यर्थवाचित्वाद्धमनीना-
मपि ग्रहणम् । कण्डराणामित्यत्र कण्डराशब्दः स्राववाचकः ।
अन्ये तु सिरादीनां मेदः पर्यन्तानां गुणा प्रसादा कालकस्या-
क्ष्णोः कृष्णभागस्य बन्धनेऽधिकृता । तथा कालात् परः कृष्ण-
भागस्य परः शुक्लो भागस्तस्य बन्धने सिरायुतः श्लेष्मा । के-
चिदेतदर्थानुकूलैर्वात्र पाठं पठन्ति,—'सिराणां कण्डराणां च'

१ 'मान कारणं च' इति पा० । २ 'अङ्गुलमानमाह' इति पा० ।
३ 'जेजैटस्य' इति पा० ।

१ 'नासासमीपेऽवस्थितः' इति पा० । २ 'समाश्रितः' इति पा० ।
३ 'कार्यत्वेन' इति पा० ।

मेदसः कृष्णबन्धने । गुणा कालात् पर श्लेष्मा बन्धनेऽक्ष्णो-
सिरायुत'—इति ॥ १९ ॥—

सिरानुसारिभिर्दोषैर्विगुणैरूर्ध्वमागतैः ॥ २० ॥

जायन्ते नेत्रभागेषु रोगाः परमदारुणाः ॥

इदानीं नेत्ररोगाणां सामान्या संप्राप्तिमाह—सिरानुसारि-
भिरित्यादि । सिरा अत्र नेत्रगता । विगुणैः प्रकुपितैः । नेत्र-
भागेषु नेत्रावयवेषु । नेत्रराजिष्विति केचित् पठन्ति, तत्र ने-
त्राण्येव राजयो नेत्रराज्य । एतेन सर्वनेत्राश्रया अपि लब्धा
भवन्ति ॥ २० ॥—

तत्राविलं ससंरम्भमश्रुकण्डूपदेहवत् ॥ २१ ॥

गुरुपातोदरागाद्यैर्जुष्टं चाव्यक्तलक्षणैः ॥

सशूलं वर्त्मकोपेषु शूलपूर्णाभमेव च ॥ २२ ॥

विहन्यमानं रूपे वा क्रियास्वक्षि यथा पुरा ॥

दृष्ट्वैव धीमान् बुध्येत दोषेणाधिष्ठितं तु तत् ॥ २३ ॥

पूर्वरूपमाह—तत्रेत्यादि । आविलमाकुलमश्रुपूर्णमित्यर्थः ।
ससंरम्भमीषच्छोफयुक्तम् । उपदेहो मलवृद्धिः । गुरुपातोदरा-
गाद्यैर्जुष्टमिति अत्रादिशब्दः प्रत्येकं योज्यः, तेन गुरुत्वादिभिः
श्लेष्मालिङ्गैः, ऊपादिभिः पित्तलिङ्गैः, तोषादिभिर्वातलिङ्गैः, रागा-
दिभिः शोणितलिङ्गैः, जुष्टं सेवितम् । ननु यदि गुरुत्वादीनि
दोषलिङ्गानि सन्ति तत् कथं पूर्वरूपं ? यतो दोषविशेषेणाव्यक्तं
लक्षणं पूर्वरूपं, अत आह—अव्यक्तलक्षणैरिति ।—गुरुत्वादी-
नामपि तत्र व्यक्तता नास्त्येवेत्यर्थः । सशूलमीषच्छूलमित्यर्थः ।
विहन्यमानमित्यादि । रूपे नीलपीतादौ येन प्रकारेण पूर्वमा-
सीत्तत् स्वयमेव विहन्यमानं क्रियमाणविघातम् । क्रियासु नि-
मेपोन्मेषादिषु चेति । अन्ये तु 'क्रियास्वक्षि यथा पुरा' इत्यत्र
'क्रियास्वक्ष्यागतकलमम्' इति पठन्ति । तत्रागतकलममाप्तकलमं नि-
र्व्यापारमित्यर्थः ॥ २१-२३ ॥

तत्र संभवमासाद्य यथादोषं भिषग्जितम् ॥

विदध्यान्नेत्रजा रोगा बलवन्तः स्युरन्यथा ॥ २४ ॥

पूर्वरूपे क्रिया निर्दिशन्नाह—तत्रेत्यादि । तत्र नयने, संभवं
रोगाणां प्रागुत्पत्तिः, आसाद्य ज्ञात्वा, भिषग्जितमौषधं विदध्या-
त् । 'तत्र सचयमासाद्य' इति केचित् पठन्ति, तत्र सचयश-
ब्दश्चयप्रकोपप्रसरदिषु वर्तते ॥ २४ ॥

सङ्क्षेपतः क्रियायोगो निदानपरिवर्जनम् ॥

वातादीनां प्रतीघातः प्रोक्तो विस्तरतः पुनः ॥ २५ ॥

किं तद्विषयजितं पूर्वरूपे कुर्यादित्याशङ्क्य सङ्क्षेपविस्तराभ्यां
तत्र भिषग्जितमाह—सङ्क्षेपत इत्यादि । क्रियाणां सशमनस-
शोधनादीनामयमेव सम्यग्योगः । किं तदित्याह—निदानपरि-
वर्जनमिति ।—निदानानां दोषकारकहेतूनां रोगकारकहेतूनां
च सर्वतो वर्जनम् । विस्तरेण पुनर्वातादीनां प्रतीघातः क्रिया-
योगः प्रोक्तः । येनौषधप्रयोगेण वातादीनां कोपः प्रतिहन्यते
स उपक्रम उक्त इत्यर्थः ॥ २५ ॥

१ '०मश्रुपूर्णोपदेहवत्' इति पा० । २ 'गुरुपातोदरागाद्यैः' इति
पा० । ३ 'मण्डपूर्णमित्येव' इति पा० ।

उष्णाभितप्तस्य जलप्रवेशा-

द्वुरेक्षणात् स्वप्नविपर्ययाच्च ॥

प्रसक्तसंरोदनकोपशोक-

क्लेशाभिघातादतिमैथुनाच्च ॥ २६ ॥

शुक्कारनालाम्लकुलत्थमाप-

निषेवणाद्वेगविनिग्रहाच्च ॥

स्वेदादथो धूमनिषेवणाच्च

छर्द्वैर्घाताद्भ्रमनातियोगात् ॥

वाष्पग्रहात् सूक्ष्मनिरीक्षणाच्च

नेत्रे विकारान् जनयन्ति दोषाः ॥ २७ ॥

कानि तानि निदानानि यानि परिहर्तव्यानीत्याह—उष्णे-
त्यादि । अत्र केचित् 'एवं विदाह्याप्रतिकारिणोऽन्नं' इत्यादि
यावत् 'अवाक्शिरोत्युच्छ्रितशायितस्य ज्वरोपतापादतुपर्ययाच्च'
इत्यन्तं पठन्ति, स च पाठः पुनरुक्तिदूषणभयाच्चास्तीकृतः
॥ २६ ॥ २७ ॥

वातादृश तथा पित्तात् कफाच्चैव त्रयोदश ॥

रक्तात् षोडश विज्ञेयाः सर्वजाः पञ्चविंशतिः ॥ २८ ॥

तथा बाह्यौ पुनर्द्वौ च रोगाः पट्सप्ततिः स्मृताः ॥

इदानीं तानेव विकारान् वातादिसंख्यया निर्दिशन्नाह—
वातादित्यादि । तथा पित्तात् पित्तादपि दशैव च । बाह्यौ बहि-
र्निमित्तभवौ । तौ कौ ? एकोऽभिघातोत्पन्नः सनिमित्तः, अन्यः
सुरर्पिगन्धर्वादिदर्शनाभिहतशक्तिरनिमित्तः ॥ २८ ॥—

हताधिमन्थो निमिषो दृष्टिर्गम्भीरिका च या ॥ २९ ॥

यच्च वातहतं वर्त्म न ते सिध्यन्ति वातजाः ॥

याप्योऽथ तन्मयः काचः साध्याः स्युः सान्यमारुताः

शुष्काक्षिपाकाधीमन्थस्यन्दमारुतपर्ययाः ॥

इदानीं तेषामेव विकाराणां वातादिभेदेन साध्यासाध्यया-
प्यत्वं दर्शयन्नाह—हतेत्यादि । तन्मयः वातमयः । साध्याः
स्युः सान्यमारुता इति हताधिमन्थादयश्चत्वारो वातजा असा-
ध्या, एकश्च याप्यः, शुष्काक्षिपाकादयो रोगाः सान्यमारुता
अन्यतोवातरोगेण सहिता पञ्च साध्या ॥ २९ ॥ ३० ॥—

असाध्यो ह्रस्वजाड्यो यो जलस्त्रावश्च पैत्तिकः ॥ ३१ ॥

परिम्लायी च नीलश्च याप्यः काचोऽथ तन्मयः ॥

अभिप्यन्दोऽधिमन्थोऽम्लाध्युषितं शुक्तिका च या

दृष्टिः पित्तविदग्धा च धूमदर्शी च सिध्यति ॥

असाध्य इत्यादि । पित्तसंभवौ द्वौ ह्रस्वजाड्यजलस्त्रावौ साध-
यितुमशक्यौ, तथा पैत्तिकौ परिम्लायीनीलाख्यौ काचौ याप-
नाहौ, अभिप्यन्दादयः षट् साध्या ॥ ३१ ॥ ३२ ॥—

१ 'विदाह्यासाध्यातिविरुद्धशीतक्षाराम्लतीक्ष्णोष्णगुरुद्रवात्रैः' इत्या-
दि यावत् 'एवं विदाह्याप्रतिकारिणोऽन्नं विदग्धमप्युद्गिरतो नरस्य ।
वाष्पग्रहात् सूक्ष्मनिरीक्षणाच्च नेत्रे विकारान् जनयन्ति दोषाः' इति
पठन्ति' इति पा० ।

असाध्यः कफजः स्नावो याप्यः काचश्च तन्मयः ३३
अभिप्यन्दोऽधिमन्थश्च बलासग्रथितं च यत् ॥
दृष्टिः श्लेष्मविदग्धा च पोथक्यो लगणश्च यः ॥३४॥
किमिग्रन्थिपरिक्लिन्नवर्त्मशुक्लार्मपिष्टकाः ॥
श्लेष्मोपनाहः साध्यास्तु कथिताः श्लेष्मजेषु तु ३५

असाध्य इत्यादि । तन्मय श्लेष्मज इत्यर्थः । कफजेष्वेक
एवासाध्यः, याप्योऽप्येक एव, अभिप्यन्दादयश्चेकादश साध्या
॥ ३३-३५ ॥

रक्तस्नावोऽजकाजातं शोणिताशोवर्णान्वितम् ॥
शुक्रं न साध्यं काचश्च याप्यस्तजः प्रकीर्तितः ॥३६॥
मन्थस्यन्दौ क्लिष्टवर्त्म हर्षोत्पातौ तथैव च ॥
सिराजाताऽक्षनाख्या च सिराजालं च यत् स्मृतम्
पर्वण्यथावर्णं शुक्रं शोणितार्मार्जुनश्च यः ॥
एते साध्या विकारेषु रक्तजेषु भवन्ति हि ॥ ३८ ॥

रक्तस्नाव इत्यादि । रक्तस्नावस्तथाऽजका शोणितार्श धतशु-
क्रक च रक्ताजातं चतुष्टयमप्यसाध्यः, तजो रक्तज काचो
याप्यः, मन्थस्यन्दादय एकादश साध्या ॥ ३६-३८ ॥

पूयास्नावो नाकुलान्ध्यमक्षिपाकात्ययोऽलजी ॥
असाध्याः सर्वजा याप्यः काचः कोपश्च पक्ष्मणः ३९
वर्त्मावबन्धो यो व्याधिः सिरासु पिडका च या ॥
प्रस्तार्यर्माध्रिमांसार्म स्नाय्वर्मोत्सङ्गिनी च या ॥४०॥
पूयालसश्चार्बुदं च श्यावकर्मवर्त्मनी ॥
तथाऽशोवर्त्म शुष्कार्शः शर्करावर्त्म यच्च वै ॥४१॥
सशोफश्चाप्यशोफश्च पाको बहलवर्त्म च ॥

अक्लिन्नवर्त्म कुम्भीका विसवर्त्म च सिध्यति ॥४२॥
पूयेत्यादि । पूयास्वादयश्चत्वारोऽसाध्याः, काचपक्ष्मकोपौ
याप्यौ, वर्त्मावबन्धादय एकोनविंशति साध्याः । केचित्तु
'काच कोपश्च पक्ष्मणः' इत्यत्र 'याप्यो वर्त्मावबन्धश्च काच
कोपश्च पक्ष्मणः । पिङ्गाख्यश्चापि यो व्याधिः सिरासु पिडका
च या' इति पठन्ति । स च पाठः पञ्चिकया निरस्तः, तस्मा-
दस्माभिरपि परित्यक्तः ॥ ३९-४२ ॥

सनिमित्तोऽनिमित्तश्च द्वावसाध्यौ तु बाह्यजौ ॥
सनिमित्त इत्यादि । तौ द्वावपि सन्निपातनिमित्तौ विवृतौ ॥
पट्टसप्ततिर्विकाराणामेषा संग्रहकीर्तिता ॥ ४३ ॥
पडित्यादि । सक्षेपेण कथिता, अथवा संग्रहेण सम्यक् दोष-
ग्रहेण कथिता ॥ ४३ ॥
नव सन्ध्याश्रयास्तेषु वर्त्मजास्त्वेकविंशतिः ॥
शुक्लभागे दशैकश्च चत्वारः कृष्णभागजाः ॥ ४४ ॥
सर्वाश्रयाः सप्तदश दृष्टिजा द्वादशैव तु ॥
बाह्यजौ द्वौ समाख्यातौ रोगौ परमदारुणौ ॥
भूय एतान् प्रवक्ष्यामि सङ्ख्यारूपचिकित्सितैः ॥४५॥

१ 'किमिग्रन्थि परिक्लिन्नवर्त्म शुक्लार्म पिष्टक' इति पा० । २ 'स्वल-
म्बितम्' इति पा० । ३ 'क्लिन्नवर्त्म' इति पा० । ४ 'संग्रहकीर्तिना'
इति पा० ।

इति सुश्रुतसंहितायामुत्तरतन्त्रान्तर्गते शालाक्य-
तन्त्रे औपद्रविको नाम प्रथमोऽध्यायः ॥ १ ॥

उदानी तेषां दोषविज्ञेयेण संग्रहं प्रतिपाद्य सन्ध्याद्याश्रयमे-
तेनापि संग्रहं प्रतिपादयन्नाह—नवेत्यादि । द्वां बाह्यजौ
सर्वाश्रयत्वेऽपि दृष्टाश्रितौ मन्तव्या, दृष्टेः प्रधानतमत्वात्
॥ ४४ ॥ ४५ ॥

इति श्रीटल्लणविरचिताया निबन्धसंग्रहाख्यायां सुश्रुतव्या-
ख्यायामुत्तरतन्त्रान्तर्गते शालाक्यतन्त्रे प्रथमोऽध्यायः ॥ १ ॥

द्वितीयोऽध्यायः ।

अथातः सन्धिगत रोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

पूर्वस्मिन्नध्याये सन्ध्यादिक्रमेण नयनगत रोगा अभिहिताः,
अतः औपद्रविकानन्तरं प्राक् सन्धिगता रोगा प्रतिपाद्या भव-
न्तीत्यत आह—अथात इत्यादि । गतशब्द आश्रयवचनः
॥ १ ॥ २ ॥

पूयालसः सोपनाहः स्नावाः पर्वणिकाऽलजी ॥
किमिग्रन्थिश्च विज्ञेया रोगाः सन्धिगता नव ॥ ३ ॥

स्नावाश्चत्वारः पूयाश्चाव इत्यादयः ॥ ३ ॥

पक्वः शोफः सन्धिजः संस्रवेद्यः

सान्द्रं पूयं पूति पूयालसः सः ॥

इदानीं तेषां नवानामपि प्रत्येकं लक्षणमाह—पक्व इत्यादि ।
सन्धिजः कनीनसन्धिजः । पूति दुर्गन्धम् । अयं सन्निपातजः
साध्यश्च ॥—

ग्रन्थिर्नाल्पो दृष्टिसन्धावपाकः

कण्डूप्रायो नीरुजस्तूपनाहः ॥ ४ ॥

ग्रन्थिरित्यादि । नाल्पो महानित्यर्थः । अपाकः ईषत्पाकः ।
उपनाहः श्लेष्मोपनाहः । कफजोऽयं साध्यश्च ॥ ४ ॥

गत्वा सन्धीनश्रुमार्गेण दोषाः

कुर्युः स्नावान् रुग्निहीनान् कनीनात् ।

तान् वै स्नावान् नेत्रनाडीमथैके
तस्या लिङ्गं कीर्तयिष्ये चतुर्था ॥ ५ ॥

पाकः सन्धौ संस्रवेद्यश्च पूयं

पूयास्नावो नैकरूपः प्रदिष्टः

श्वेतं सान्द्रं पिच्छिलं संस्रवेद्यः

श्लेष्मास्नावो नीरुजः स प्रदिष्टः ॥ ६ ॥

रक्तास्नावः शोणितोत्थः सरक्त-

मुष्णं नाल्पं संस्रवेद्यातिसान्द्रम् ॥

पीताभासं नीलमुष्णं जलाभं

पित्तास्नावः संस्रवेत् सन्धिमध्यात् ॥ ७ ॥

१ 'तौ' इति पा० ।

सन्धयो नेत्रान्तर्गताश्चत्वार । अश्रुमार्गशब्देनात्र सिरा अभिप्रेता । तथाच विदेह,—“अश्रुत्वाव. सिरा गत्वा नेत्रसन्धिषु तिष्ठति । ततः कनीनकं गत्वा चाश्रु कृत्वा कनीनके ॥ ततः स्रवत्यथास्त्रावं यथादोषमवेदनम्”—इति । अश्रुत्वाव-शब्देनात्र तत्सहितो दोषोऽभिधीयते । कथं चतुर्वेत्याह—पाक इत्यादि ।—नैकरूप इति अस्य सन्निपातजत्वाद्वहुरूपत्वम् । सन्धिरत्र कनीनकसन्धि । असाध्योऽयम् । श्वेत इत्यादि ।—अयमप्यसाध्यः । रक्तेत्यादि ।—असावप्यसाध्य । पीतेत्यादि ।—कनीनकसन्धिर्मध्यादित्यर्थः । व्याधिस्वभावतो वातासावो नास्ति, पित्तजलगण्डचातुर्यिकवत् । एषोऽप्यसाध्यः ॥५-७॥

ताम्रा तन्वी दाहशूलोपपन्ना

रक्ताज्ज्ञेया पर्वणी वृत्तशोफा ॥

जाता सन्धौ कृष्णशुक्लेऽलजी स्या-

त्तस्मिन्नेव ख्यापिता पूर्वलिङ्गैः ॥ ८ ॥

ताम्रेत्यादि । असाध्योऽयम् । अलजीत्यादि । तस्मिन्नेव कृष्णशुक्लसन्धावेव । पूर्वलिङ्गैः पर्वणीलिङ्गैरित्यर्थः । पर्वण्यलज्यो स्थानस्य लक्षणस्य चैक्येऽपि तनुत्वस्थूलत्वाभ्यां भेदः । तन्वी पर्वणी, ततः स्थूला पुनरलजी । इयं सन्निपातजा असाध्या च ॥ ८ ॥

क्रिमिग्रन्थिर्वर्त्मनः पक्ष्मणश्च

कण्डूं कुर्युः क्रिमयः सन्धिजाताः ॥

नानारूपा वर्त्मशुक्लस्य सन्धौ

चरन्तोऽन्तर्नयनं दूषयन्ति ॥ ९ ॥

इति सुश्रुतसंहितायामुत्तरतन्त्रे संधिगत-

रोगविज्ञानीयो नाम द्विती-

योऽध्यायः ॥ २ ॥

कृमीत्यादि । क्रिमिग्रन्थिर्वर्त्मशुक्लयो सन्धौ भवति । तत्रैव नानारूपा क्रिमयो वर्त्मनः पक्ष्मणश्च सन्धि प्राप्ता कण्डू जनयन्ति, अन्तश्चरन्तो भक्षयन्तो नयनं दूषयन्ति । असौ कफज साध्यश्च ॥ ९ ॥

इति श्रीबृहत्संहितायामुत्तरतन्त्रे शालाक्यतन्त्रे द्वितीयोऽध्यायः ॥ २ ॥

तृतीयोऽध्यायः ।

अथातो वर्त्मगतरोगविज्ञानीयमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

सन्धिगतरोगानन्तरं वर्त्मशुक्लस्य सन्धौ चरन्तोऽन्तर्नयनं दूषयन्ति इति वर्त्मनोऽन्तरनिर्दिष्टत्वाद्द्वर्त्मगतरोगविज्ञानीयारम्भो युक्त इत्यत आह—अथात इत्यादि ॥ १ ॥ २ ॥

पृथग्दोषाः समस्ता वा यदा वर्त्मव्यपाश्रयाः ॥

सिरा व्याध्यावतिष्ठन्ते वर्त्मस्वधिकमूर्च्छिताः ॥३॥

१ 'तस्य' इति पा० । २ 'वर्त्मशुक्लान्तसन्धौ' इति पा० ।

सु० स० ६९

विवर्धय मांसं रक्तं च तदा वर्त्मव्यपाश्रयान् ॥

विकाराञ्जनयन्त्याशु नामतस्तान्निबोधत ॥ ४ ॥

संप्राप्तिमाह—पृथगित्यादि । यदा पृथक् समस्ता वा अधि-कमूर्च्छिता अतिशयप्रकुपिता दोषा वर्त्मव्यपाश्रया अपशब्द-स्योपसर्गस्य मध्यवचनत्वाद्वर्त्ममध्यगताः सिरा व्याप्य वर्त्मस्व-वतिष्ठन्ते, तदा वर्त्मव्यपाश्रयान् विकारान् शीघ्रं जनयन्तीति संबन्धः । अमुं पाठं पञ्जिकाकारो न पठति, जेजटपठितत्वाद-स्माभिरपि पठित ॥ ३ ॥ ४ ॥

उत्सङ्गिन्यथ कुम्भीका पोथक्यो वर्त्मशर्करा ॥

तथाऽशौवर्त्म शुष्कार्शस्तथैवाञ्जननामिका ॥ ५ ॥

बहुलं वर्त्म यच्चापि व्याधिर्वर्त्मावबन्धकः ॥

क्लिष्टकर्मवर्त्माख्यौ श्याववर्त्म तथैव च ॥ ६ ॥

प्रक्लिष्टमपरिक्लिष्टं वर्त्म वातहतं तु यत् ॥

अर्बुदं निमिषश्चापि शोणितार्शश्च यत् स्मृतम् ॥७॥

लगणो विशनामा च पक्ष्मकोपस्तथैव च ॥

एकविंशतिरित्येते विकारा वर्त्मसंश्रयाः ॥ ८ ॥

नामभिस्ते समुद्दिष्टा

ते च वर्त्माश्रया रोगा एकविंशतिरभिहिता, अतस्तानेव नाम्ना निर्दिशन्नाह—उत्सङ्गिनीत्यादि ॥ ५-८ ॥—

लक्षणैस्तान् प्रचक्ष्महे ॥

अभ्यन्तरमुखी बाह्योत्सङ्गेऽधो वर्त्मनश्च या ॥ ९ ॥

विज्ञेयोत्सङ्गिनी नाम तद्रूपपिडकाचिता ॥

नामतस्तान् समुद्दिश्य लक्षणैराह—लक्षणैरित्यादि । अभ्यन्तरमुखी वर्त्माभ्यन्तरमुखी । बाह्येति वहिर्भवा इव प्रतिभासते, वैस्तूत्सेधेन बहिरप्युन्नतत्वात् । उत्सङ्गेऽधो वर्त्मनश्च येति अधोभागे यद्वर्त्म तस्योत्सङ्गे क्रोडे जाता या, तस्या इव रूपं यासा, तद्रूपाभिर्व्याप्ता, इयं सन्निपातजा साध्या च । विदेहोक्त-मिहानुक्त काठिन्यादि चोद्यम् । तथाहि तदुक्तं वच,—“वर्त्मोत्सङ्गेऽर्धधो जन्तो सन्निपातात् प्रजायते । अभ्यन्तरमुखी स्थूला बाह्यतश्चापि दृश्यते ॥ पिडका पिडकाभिश्च चिताऽन्याभिः समन्ततः । उत्सङ्गपिडका नाम कठिना मन्दवेदना ॥ सा प्रभिन्ना स्रवेत् स्रावं कुकुटाण्डरसोपमम्”—इति ॥९॥—

कुम्भीकवीजप्रतिमाः पिडका यौस्तु वर्त्मजाः ॥१०॥

आध्मापयन्ति भिन्ना याः कुम्भीकपिडकास्तु ताः ॥

कुम्भीका दाडिमाकारफला स्थलकुम्भी । वर्त्मजा इति बहुवचनाद् बाह्या एव भवन्ति । एताः सन्निपातजा अपि साध्या ॥ १० ॥—

स्त्राविण्यः कण्डूरा गुर्व्यो रक्तसर्पपसन्निभाः ॥

पिडकाश्च रुजावत्यः पोथक्य इति संज्ञिताः ॥११॥

१ 'विवर्धय' इति पा० । २ 'पिडकाऽभ्यन्तरमुखी बाह्याऽधोवर्त्म-संश्रया' इति पा० । ३ 'बाह्योत्सेधेन' इति पा० । ४ 'ऽधो' इति पा० । ५ 'पिडका. पक्ष्मवर्त्मनो' इति पा० । ६ 'आध्मायन्ते तु भिन्नाश्च' इति पा० । ७ 'कण्डूस्त्रावान्विता' इति पा० ।

साविण्य इत्यादि । साविण्यो बहुसावा । कण्डुरा इति कण्डुयुक्ता । रुजावत्य इति कफजा अपि वेदनायुक्ता इत्यर्थः । इमा साध्या ॥ ११ ॥

पिडकाभिः सुसूक्ष्माभिर्धनाभिरभिसंवृता ॥

पिडका या खरा स्थूला सा ज्ञेया वर्त्मशर्करा ॥ १२ ॥

पिडकाभिरित्यादि । इय सन्निपातजा साध्या च ॥ १२ ॥

एवांख्वीजप्रतिमाः पिडका मन्दवेदनाः ॥

सूक्ष्माः खराश्च वर्त्मस्थास्तदर्शोवर्त्म कीर्त्यते ॥ १३ ॥

एवांवित्यादि । एवांख्वीजं ग्रीष्मकर्कटी । वर्त्मस्था वर्त्मनामन्तर्वाह्यतोऽपि तिष्ठति । इदं सन्निपातजमपि साध्यम् ॥ १३ ॥

दीर्घोऽङ्कुरः खरः स्तब्धो दारुणो वर्त्मसंभवः ॥

व्याधिरेप समाख्यातः शुष्कार्श इति संज्ञितः ॥ १४ ॥

दीर्घ इत्यादि । दारुणोऽतिकष्टतरः । वर्त्मसंभवो वर्त्मनामन्तरेव भवति । अयं व्याधिः सन्निपातजोऽपि साध्यः ॥ १४ ॥

दाहतोदवती ताम्रा पिडका वर्त्मसंभवा ॥

मृद्वी मन्दरुजा सूक्ष्मा ज्ञेया साऽञ्जननामिका ॥ १५ ॥

दाहेत्यादि । रक्तजेयं साध्या च ॥ १५ ॥

वर्त्मोपचीयते यस्य पिडकाभिः समन्ततः ॥

सवर्णाभिः समाभिश्च विद्याद्वहलवर्त्म तत् ॥ १६ ॥

वर्त्मेत्यादि । एतदपि सन्निपातजं साध्यं च ॥ १६ ॥

कण्डूमताऽल्पतोदेन वर्त्मशोफेन यो नरः ॥

न समं छादयेदक्षि भवेद्वन्धः स वर्त्मनः ॥ १७ ॥

कण्डूमतेत्यादि । एष सन्निपातजोऽपि साध्यः ॥ १७ ॥

मृद्वल्पवेदनं ताम्रं यद्वर्त्मं सममेव च ॥

अकस्माच्च भवेद्रक्तं क्लिष्टवर्त्मं तदादिशेत् ॥ १८ ॥

मृद्वित्यादि । 'अकस्माच्च भवेद्रक्तं' इति क्वचित् पाठः, तं च पञ्जिकाकारो न मन्यते । अकस्माच्च कारणं विना द्वयमपि वर्त्म रक्तं भवेत् । तथाच विदेहः, — "श्लेष्मदुष्टेन रक्तेन क्लिष्टमासमिवोभयम् । बन्धुजीवनिमं वर्त्म क्लिष्टवर्त्मं तदुच्यते" — इति । एतद्रक्तजं साध्यं च ॥ १८ ॥

क्लिष्टं पुनः पित्तयुतं विदहेच्छोणितं यदा ॥

तदा क्लिन्नत्वमापन्नमुच्यते वर्त्मकर्मः ॥ १९ ॥

क्लिष्टमित्यादि । यदा क्लिष्टारम्भक श्लेष्मदुष्टं शोणितं पित्तयुक्तं विदहेत् । विदाह गच्छेत्तदा क्लिन्नत्वमापन्नं क्लिष्टमेव वर्त्मकर्म उच्यते, क्लिन्नत्वमापन्नमार्द्रता प्राप्तम् । एतत् कफपित्तरक्ता-रब्धत्वात् सन्निपातजं साध्यं च । 'कृष्णत्वमापन्नम्' इति केचित् पठन्ति, नं पाठं पञ्जिकाकारो नाङ्गीकरोति ॥ १९ ॥

यद्वर्त्मं बाह्यतोऽन्तश्च श्यावं शूनं सवेदनम् ॥

दाहकण्डूपरिकेदि श्याववर्त्मंति तन्मतम् ॥ २० ॥

यद्वर्त्मेत्यादि । एतदपि सन्निपातजं साध्यं च ॥ २० ॥

अरुजं बाह्यतः शूनमन्तः क्लिन्नं सवत्यपि ॥

कण्डूनिस्तोदभूयिष्ठं क्लिन्नवर्त्मं तदुच्यते ॥ २१ ॥

अरुजमित्यादि । अरुजमत्परुजं शूनं च बाह्ये, क्लिन्नं सवत्यन्तरेव, कण्डूनिस्तोदबहुलं पुनरन्तरेव । अयं रोगः पित्ताख्यः केनचित् कथितः, तत् पञ्जिकाकारो न मन्यते । अयं व्याधिः कफजः साध्यश्च ॥ २१ ॥

यस्य धौतानि धौतानि संवध्यन्ते पुनः पुनः ॥

वर्त्मन्यपरिपक्वानि विद्यादक्लिन्नवर्त्मं तत् ॥ २२ ॥

यस्वेत्यादि । यस्य रोगस्य स्थानभूतानि वर्त्मन्यसकृत्प्रक्षालितानि पुनः संवद्धानि भवन्ति पिच्छोपदेहेनान्तर्वहिश्च पाकरहितान्यपि, तदक्लिन्नवर्त्मं जानीयात् । एतत् सन्निपातजमपि साध्यं । पित्ताख्यं च । तथाच विदेहः, — "प्रक्षालिते तर्था मृष्टे आनह्येते पुनः पुनः । अपरिक्लिन्नवर्त्मनः पित्ताख्यमिति निर्दिशेत्" — इति । अमुं द्वयमपि दृष्टान्तदार्ष्टान्तिकपाठं सूत्रे जेजटाचार्यः पठति, तत्रेच्छति गयदासः ॥ २२ ॥

विमुक्तसन्धि निश्चेष्टं वर्त्मं यस्य न मील्यते ॥

एतद्वातहतं विद्यात् सरुजं यदि वाऽरुजम् ॥ २३ ॥

विमुक्तेत्यादि । निश्चेष्टं निष्क्रियम् । अतः एव न निमील्यते न सकुचतीत्यर्थः । अरुजमल्परुजम् । इदं वातजमसाध्यं च ॥ २३ ॥

वर्त्मान्तरस्थं विषमं ग्रन्थिभूतमवेदनम् ॥

विक्षेयमर्बुदं पुंसां सरक्तमवलम्बितम् ॥ २४ ॥

वर्त्मेत्यादि । वर्त्मान्तरस्थमभ्यन्तरस्थमित्यर्थः । विषमं कष्टकारि । ग्रन्थिभूतं ग्रन्थिरिव । सरक्तमवलम्बितमिति किञ्चिद्रक्तता पित्तेन, अवलम्बितत्वमर्बुदत्वेन । अवलम्बि चेति केचित् पठन्ति । सन्निपातजमपीदं साध्यम् ॥ २४ ॥

निमेषणीः सिरा वायुः प्रविष्टो वर्त्मसंश्रयाः ॥

चालयत्यति वर्त्मनि निमेषः स गदो मतः ॥ २५ ॥

निमेषणीरित्यादि । वर्त्मसंश्रयाः निमेषिणी सिरा वायुः प्रविष्टः सन् वर्त्मनि चालयतीति सवन्धः । यद्वलेन निमेषोन्मेषौ स्यातां ता निमेषिण्यः सिरा । 'सोऽगदो मतः' इति केचित् पठन्ति, तत्रागदः अव्यय इत्यर्थः । असौ वातजोऽसाध्यश्च ॥ २५ ॥

छिन्नादिछिन्ना विवर्धन्ते वर्त्मस्था मृदवोऽङ्कुराः ॥

दाहकण्डूरुजोपेतास्तेऽर्शाः शोणितसंभवाः ॥ २६ ॥

छिन्ना इत्यादि । ये शोणितसंभवा मृदवो वर्त्मस्था अङ्कुराः शिञ्जादिछिन्ना सन्तो विवर्धन्ते तेऽङ्कुराः अर्शाः शोणितार्शा इति सवन्धः । इदं शोणितार्शो रक्तजमसाध्यं च ॥ २६ ॥

१ 'पञ्जिजीजप्रतिमा पिडका मन्दवेदना । सूक्ष्मा खरा च वर्त्मस्था तदर्शोवर्त्म कीर्त्यते' इति पा० । २ 'सकण्डूपापरिकेदि' इति पा० ।

१ 'पाकरहितत्वात्' इति पा० । २ 'ऽधवा' इति पा० । ३ 'ग्रन्थिरिवासक्त' इति पा० । ४ 'चालयेदक्षिवर्त्मनि' इति, 'चालयेदतिवर्त्मनि' इति च पा० । ५ 'शोणितसंभवम्' इति पा० । ६ 'शोणितार्शः' इति सवन्धः इति पा० ।

अपाकः कठिनः स्थूलो ग्रन्थिर्वर्त्मभवोऽरुजः ॥
सक्रण्डः पिच्छिलः कोलप्रमाणो लगणस्तु सः ॥२७॥
अपाक इत्यादि । श्लेष्मजोऽयं साध्यश्च ॥ २७ ॥

शूनं यद्वर्त्म बहुभिः सूक्ष्मैश्छिद्रैः समन्वितम् ॥
विसमन्तर्जल इव विसवर्तमिति तन्मतम् ॥ २८ ॥

शूनमित्यादि । यथाऽन्तर्जले विस विशाण्डं तद्वदित्यर्थः ।
एतत् सर्वजमपि साध्यम् ॥ २८ ॥

दोषाः पक्षमाशयगतास्तीक्ष्णाग्राणि खराणि च ॥
निर्वर्तयन्ति पक्ष्माणि तैर्घुष्टं चाक्षि दूयते ॥ २९ ॥

उद्धृतैरुद्धृतैः शान्तिः पक्ष्मभिश्चोपजायते ॥
वातातपानलद्वेषी पक्ष्मकोपः स उच्यते ॥ ३० ॥

इति सुश्रुतसंहितायामुत्तरतन्त्रे वर्त्मगतारोग-
विज्ञानीयो नाम तृतीयोऽध्यायः ॥ ३ ॥

दोषा इत्यादि । निर्वर्तयन्ति निष्पादयन्ति । पक्ष्माणि
प्रतिबालान् । तैः पक्ष्मभिरक्षि लोचनं दूयते उपतप्यते ।
उद्धृतैरुद्धृतैरिति उन्मूलितैरुन्मूलितैरित्यर्थः, अत्र वीप्सया तेषां
पुनः पुनरुद्धवः ख्याप्यते । अस्य पक्ष्मकोपस्य 'उपपक्ष्ममाला'
इति अनुक्ता द्वितीया सज्ञा, लोके 'परिवाल' इति वदन्ति ।
एष रोगः सर्वजो याप्यश्च ॥ २९ ॥ ३० ॥

इति श्रीडहणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रान्तर्गते शालाक्यतन्त्रे
तृतीयोऽध्यायः समाप्तः ॥ ३ ॥

चतुर्थोऽध्यायः ।

अथातः शुक्लगतारोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

वर्त्मगतारोगविज्ञानीयानन्तरं वर्त्ममण्डलाच्छुक्लमण्डलस्यान-
न्तर्यात्तद्वारोगविज्ञानीयारम्भो युक्त इत्यत आह—अथातः
इत्यादि ॥ १ ॥ २ ॥

प्रस्तारिशुक्लक्षतजाधिमांस-

स्नाय्वर्मसंज्ञाः खलु पञ्च रोगाः ॥

स्युः शुक्तिका चार्जुनपिष्टकौ च

जालं सिराणां पिडकाश्च याः स्युः ॥ ३ ॥

रोगा वलासग्रथितेन सार्ध-

मेकादशाक्षणोः खलु शुक्लभागे ॥

तानेव रोगानामभिराह—प्रस्तारीत्यादि । अर्मशब्दः प्रस्ता-
र्यादिभिः पञ्चभिः सह संबध्यते । जालं सिराणामिति सिरा-
शब्दो जालपिडकाभ्यां संबध्यते, तेन सिराजालं, सिरापिड-
काश्चेत्यर्थः ॥ ३ ॥—

प्रस्तारि प्रथितमिहार्मं शुक्लभागे

विस्तीर्णं तनु रुधिरप्रभं सनीलम् ॥ ४ ॥

प्रस्तारीत्यादि । प्रथितं प्रख्यातं, विस्तीर्णं विततं, तनु विरलं,
रुधिरप्रभं रक्तनिभं, सनीलमीषनीलं, एतेनेपञ्चीललोहितमि-
त्यर्थः । जेजटाचार्यस्तु विदेहोक्तं प्रस्तार्यर्मलक्षणं दृष्ट्वा सनील-
मित्यत्र वाशब्दो लुप्तो द्रष्टव्यः, तेन रक्तमीषनीलं वेत्यर्थः इति
प्रतिपादयति । तथा च विदेहवाक्यं,—“समन्ताद्विस्तृतं
श्यावो रक्तो वा माससंचयः । सन्निपातेन दोषाणां प्रस्तार्यर्मं
तदुच्यते”—इति । त्रिदोषजमिदं साध्यं च ॥ ४ ॥

शुक्लाख्यं मृदु कथयन्ति शुक्लभागे

सश्वेतं सममिहं वर्धते चिरेण ॥

शुक्लाख्यमित्यादि । शुक्लाख्यं शुक्लनामार्मं । मृदु कोमलं,
सश्वेतं किञ्चिच्छ्वेतं, श्लेष्मजमिदं साध्यं च ॥—

यन्मांसं प्रचयमुपैति शुक्लभागे

पद्माभं तदुपदिशन्ति लोहितार्मं ॥ ५ ॥

यदित्यादि । प्रचयं वृद्धिं, उपैति गच्छति, पद्माभमरुणपद्म-
प्रभं, लोहितार्मं शोणितार्ममित्यर्थः । एतद्रक्तजं साध्यं च ॥ ५ ॥

विस्तीर्णं मृदु वहलं यकृत्प्रकाशं

श्यावं वा तदधिकमांसजार्मं विद्यात् ॥

विस्तीर्णमिति । वहलं स्थूलम् । एतत् सन्निपातजं साध्यं च ॥

शुक्ले यत् पिशितमुपैति वृद्धिमेतत्

स्नाय्वर्मैत्यभिपठितं खरं प्रपाण्डु ॥ ६ ॥

शुक्ले इत्यादि । एतन्निदोषजमपि साध्यम् । खरं खरस्पर्शम् ।
'स्नाय्वर्माभं पिशिताशमुपैति यत्तु स्नाय्वर्म' इत्यपि पाठः । 'खर-
च शुक्लं' इति केचित् पठन्ति ॥ ६ ॥

श्यावाः स्युः पिशितनिभाश्च विन्दवो ये

शुक्त्याभाः सितनयने स शुक्तिसंज्ञाः ॥

श्यावा इत्यादि । शुक्त्याभा इति जलशुक्तिरिव किञ्चिद्दीर्घा
शुक्लमण्डले ये विन्दवः स शुक्तिकाविकार इति सवन्धः ।
साय्वोऽयं पित्तजश्च ॥—

एको यः शशरुधिरपमस्तु विन्दुः

शुक्लस्थो भवति तमर्जुनं वदन्ति ॥ ७ ॥

एक इत्यादि । रक्तजोऽयं साध्यश्च ॥ ७ ॥

उत्सन्नः सलिलनिभोऽथ पिष्टशुक्लो

विन्दुर्यो भवति स पिष्टकः सुवृत्तः ॥

उत्सन्न इत्यादि । पिष्टशुक्लं तण्डुलपिष्टवच्छुक्लं, शुक्ल-
त्वेऽप्यच्छत्वात् सलिलनिभः, पिष्टकः पिष्टकनामा । अयं श्ले-
ष्मिकः साध्यश्च ॥—

जालाभः कठिनसिरो महान् सरक्तः

सन्तानः स्मृत इह जालसंक्षितस्तु ॥ ८ ॥

जालाभ इत्यादि । अनुलोमविलोमविस्तृतसिरानिचयविरवि-
तत्वाज्जालस्येव आभा यस्य स तथा । रक्तो लोहितो लोहित-

१ 'सममिवर्धते' इति पा० । २ 'साध्येय रक्तजा न' इति पा० ।

जनितश्च, सन्तानं सिरासन्तान । एष सिराजालसंज्ञितो
रक्तज साध्यश्च ॥ ८ ॥

**शुक्लस्थाः सितपिडकाः सिरावृता या-
स्ता विद्यादसितसमीपजाः सिराजाः ॥**

शुक्लस्था इत्यादि । सिराजा 'पिडका' इति शेष । वास्तु-
स्थितसिरावृतात् सिराजा, न तु साक्षात् सिराजा । एष
सन्निपातज साध्यश्च ॥—

**कांस्याभो भवति सितेऽम्बुविन्दुतुल्यः
स ज्ञेयोऽमृदुररुजो वलासकाख्यः ॥ ९ ॥**

**इति सुश्रुतसंहितायामुत्तरतन्त्रे शुक्लगतरोग-
विज्ञानीयो नाम चतुर्थोऽध्यायः ॥ ४ ॥**

कास्याभ इत्यादि । कास्यस्येव आभा यस्य स तथा, सित
इत्यर्थः । अम्बुविन्दुतुल्य वारिविन्दुरिवोद्भूतत्वात् । अमृदु
कठिनः । अरुज अव्ययः । एतद्वयमपि कैफजनितत्वात्
नामान्वयेन वलासनामा विकारो वलासज एव । अत्रैव
विदेहः,—“मारुतोत्पीडित श्लेष्मा शुक्लभागे व्यवस्थितः ।
जलविन्दुरिवोच्छूनो मृदु कफसमुद्भवः”—इति । पुस्तकान्तरे
चान्यथा पाठः, यथा—‘सन्तानो भवति सिरावृतः सिते यो
विन्दुर्वा स तु निरुजो वलासकाख्यः’—इति । ईदृशस्य पाठस्य
टीकाकारा व्याख्या न कुर्वन्ति । साव्योऽयं श्लेष्मजश्च ॥ ९ ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्यायामुत्तरतन्त्रान्तर्गते शालाक्यतन्त्रे
चतुर्थोऽध्यायः ॥ ४ ॥

पञ्चमोऽध्यायः ।

**अथातः कृष्णगतरोगविज्ञानीयमध्यायं व्याख्या-
स्यामः ॥ १ ॥**

यथोवाच भगवान् धन्वन्तरिः ॥ २ ॥

शुक्लगतरोगविज्ञानीयानन्तरं प्रत्यासत्त्या कृष्णमण्डलगता
रोगा प्रतिपाद्या इत्यत आह—अथात इत्यादि ॥ १ ॥ २ ॥

**यत् सव्रणं शुक्र(क्लृ)मथाव्रणं चा
पाकात्ययश्चाप्यजका तथैव ॥**

चत्वार एतेऽभिहिता विकाराः

कृष्णाश्रयाः संग्रहतः पुरस्तात् ॥ ३ ॥

तानेव कृष्णगतरोगान्नामभिः प्राह—यदित्यादि । सख्येयनि-
देशादेव चतुःसंख्याया लब्धाया चतुःसंख्याकरणं तन्त्रान्तरोद्दि-
ष्टातिरिक्तसंख्यानिरासार्थम् । संग्रहतः सम्यगुपादानतः ॥ ३ ॥

**निमग्नरूपं हि भवेत्तु कृष्णे
सूच्येव विद्धं प्रतिभाति यद्वै ॥**

स्त्रावं स्रवेदुष्णमतीव रुक् च

तत् सव्रणं शुक्र(क्लृ)मुदाहरन्ति ॥ ४ ॥

तानेव लक्षणैर्निर्दिशन्नाह—निमग्नरूपमन्तः-
प्रविष्टरूपमीपदृश्यरूपमित्यर्थः । सूच्येव विद्धमित्यनेन वर्तुलत्वं
दर्शितं, रक्तस्याग्नेयत्वादुष्णाश्रुता अत्यर्थं च पीडा भवति । अत्र-
णशुक्ले मन्दरुग्णश्रुता वक्ष्यते, तस्मादस्मिन् सक्षतं शुक्ले क्षतयो-
गाभेन्नस्य मुकुमारत्वाच्चातीव वेदना युक्ता । अत्र विदेहः—
“रक्तराजीनिभं कृष्णे विदुमामं प्रलक्ष्यते । सूच्यग्रेणैव तच्छु-
क्रमुष्णाश्रुत्वावि सव्रणम्—” इति । सव्रणं सक्षतमित्यर्थः । रक्त-
जमिदमसाध्यं च ॥ ४ ॥

दृष्टेः समीपे न भवेत्तु यच्च

न चावगाढं न च संस्रवेद्धि ॥

अवेदनावन्न च शुग्मशुक्रं

तत्सिद्धिमाप्नोति कदाचिदेव ॥ ५ ॥

इदानीं तस्यैवावस्थाद्वारेण कदाचित्कं साव्यत्वं दर्शयन्नाह—
दृष्टेरित्यादि । सस्रवेद्धीत्यत्र सगच्छोऽतिशयार्थः । अवेदनावत्
मन्दवेदनम् ॥ ५ ॥

विच्छिन्नमध्यं पिशितावृतं वा

चलं सिरासंक्तमदृष्टिकृच्च ॥

द्वित्वग्गतं लोहितमन्ततश्च

चिरोत्थितं चापि विवर्जनीयम् ॥ ६ ॥

उष्णाश्रुपातः पिडका च कृष्णे

यस्मिन् भवेन्मुद्गनिभं च शुक्रम् ॥

तदप्यसाध्यं प्रवदन्ति केचि-

दन्यच्च यत्तित्तिरिपक्षतुल्यम् ॥ ७ ॥

तस्यैव कदाचित्साध्यस्य लक्षणं प्रतिपाद्यासाव्यस्य लक्षणं
प्रतिपादयन्नाह—विच्छिन्नेत्यादि । विच्छिन्नमध्यमिति विदीर्ण-
मासत्वान्मध्ये सच्छिद्रमिव । पक्षान्तरमाह—पिशितावृतं वेति,
आच्छिन्नमध्यमेवोन्नतमासेन वेष्टितं वा । चलं सिरासंक्तमिति
यत् सिरासंक्तमत एव चलं, सिरा हि स्वभावत एव चला,
तदाश्रितं शुक्रमपि चलमेव, अन्ये तु चलं चलदिव न तु
साक्षाच्चलमेव । अदृष्टिकृत् दर्शनरोधकृत् । द्वित्वग्गतं द्विप-
टलाश्रितम् । लोहितमन्ततश्चेति ग्रन्थेषु लोहितमित्यर्थः ।
इदानीं द्विपटलाश्रितस्य लक्षणं दर्शयन्नाह—उष्णेत्यादि ।
कस्मिंश्चित् पुस्तके ‘पिडका च पीता’ इति पाठः, सै न सङ्ग-
च्छते । तथा च विदेहः—“चोष्णोष्णस्त्रावदाहास्तु कृष्णे च
पिडिकोद्गमः । व्यक्तमुद्गफलाकारः शुक्रं द्वित्वग्गतं भवेत्”
इति । एकीयमतमाह—तदित्यादि । यच्चान्यच्छुक्रं तित्तिरिप-
क्षतुल्यं तदप्यसाध्यं केचिद्वदन्तीति सवन्धः । एतत् परमत-
सप्यप्रतिषिद्धत्वादानुमतमेव ॥ ६ ॥ ७ ॥

सितं यदा भात्यसितप्रदेशे

स्यन्दात्मकं नातिरुग्णश्रुयुक्तम् ॥

१ ‘सिरासंक्षम’ इति पा० । २ ‘तच्च सगच्छते’ इति

१ ‘कास्याभो भवति सिरावृतः सिते यो विन्दुर्वा स तु निरुजो
वलासकाख्यः’ इति पा० । २ ‘कफानिलजनितत्वात्’ इति पा० ।
३ ‘यच्च’ इति पा० ।

विहायसीवाच्छघनानुकारि

तदव्रणं साध्यतमं वदन्ति ॥ ८ ॥

इदानीं सव्रणं शुक्र प्रतिपाद्याव्रण प्रतिपादयन्नाह—सित-
मिलादि । स्यन्दात्मकमभिस्यन्दकारणं, विहायसीव आकाश
इव, अच्छघनानुकारि प्रतनुमेघखण्डानुकारीत्यर्थः । रक्तजमिद
साध्यं च ॥ ८ ॥

गम्भीरजातं बहलं च शुक्रं

चिरोत्थितं चापि वदन्ति कृच्छ्रम् ॥

अस्यैवाव्रणस्य शुक्रस्यावस्थाभेदेन कृच्छ्रता दर्शयन्नाह—
गम्भीरेत्यादि । एवभूतमव्रणमपि शुक्र कृच्छ्रं वदन्तीति सव-
न्ध । गम्भीरजात द्विपटलाश्रितमित्यर्थः । जेजटाचार्यस्तु सव्र-
णाव्रणशुक्रस्य लक्षण साध्यासाध्यत्व च विपरीतक्रमेण पठति,
मया तु पञ्जिकाकाराभिप्रायेणानेनैव क्रमेण पठितम् ॥—

संच्छाद्यते श्वेतनिक्षेपेन सर्वं

दोषेण यस्यासितमण्डलं तु ॥ ९ ॥

तमक्षिपाकात्ययमक्षिकोप-

समुत्थितं तीव्ररुजं वदन्ति ॥

इदानीं पाकात्ययमाह—संच्छाद्यत इत्यादि । अक्षिकोपात् स-
मुत्थितं स्यन्दादुत्पन्नमित्यर्थः । एष त्रिदोषजोऽसाध्यश्च ॥ ९ ॥—

अजापुरीषप्रतिमो रुजावान्

सलोहितो लोहितपिच्छिलाश्रुः ॥

विदार्य कृष्णं प्रचयोऽभ्युपैति

तं चाजकाजातमिति ध्यवस्येत् ॥ १० ॥

इति सुश्रुतसंहितायामुत्तरतन्त्रे कृष्णगतारोग-

विज्ञानीयो नाम पञ्चमोऽध्यायः ॥ ५ ॥

अजेत्यादि । अजापुरीषप्रतिम इति विशुष्कच्छगलीपुरीष-
तुल्य । सलोहित ईषल्लोहित । लोहितपिच्छिलाश्रुरिति लोहितं
पिच्छिलं चाश्रु यस्य स । प्रचय सामर्थ्यान्मेदस । एष श्लेष्म-
जोऽसाध्यश्च ॥ १० ॥

इति श्रीडल्हनविरचिताया निवन्धसंग्रहाख्याया सुश्रुत-

व्याख्यायामुत्तरतन्त्रान्तर्गते शालाक्यतन्त्रे

पञ्चमोऽध्यायः ॥ ५ ॥

षष्ठोऽध्यायः ।

अथातः सर्वगतारोगविज्ञानीयमध्यायं व्याख्या-
स्यामः ॥ १ ॥

यथोवाच भर्गवान् धन्वन्तरिः ॥ २ ॥

अथात इत्यादि । सर्वगतारोगविज्ञानीय सर्वाश्रयरोगविज्ञा-
नीय इत्यर्थः । कृष्णमण्डलप्रत्यासत्त्या दृष्टिगतारोगविज्ञानीयो
युज्यते, यश्च दृष्टिगतारोगविज्ञानीयात् पूर्वं सर्वगतारोगविज्ञानी-

यारम्भ स दृष्टिगताना तिमिरादीनामभिस्यन्दनिमित्तत्वं न
स्यादिति बोधयति, सन्ध्यादिगताना च स्यन्दकारणत्वं बोध-
यति ॥ १ ॥ २ ॥

स्यन्दास्तु चत्वार इहोपदिष्टा-

स्तावन्त एवेह तथाऽधिमन्थाः ॥

शोफान्वितोऽशोफयुतश्च पाका-

वित्येवमेते दश संप्रदिष्टाः ॥ ३ ॥

हताधिमन्थोऽनिलपर्ययश्च

शुष्काक्षिपाकोऽन्यत एव वातः ॥

दृष्टिस्तथाऽम्लाभ्युषिता सिराणा-

मुत्पातहर्षावपि सर्वभागाः ॥ ४ ॥

सर्वाक्षिगतारोगाणा सख्यामाह—स्यन्दा इत्यादि । तावन्त
एव चत्वार एव । प्रथमश्लोकेन दश, द्वितीयश्लोकेन सप्त, एवं
सप्तदश सर्वाश्रया कथिता ॥ ३ ॥ ४ ॥

प्रायेण सर्वे नयनामयास्तु

भवन्त्यभिस्यन्दनिमित्तमूलाः ॥

तस्मादभिस्यन्दमुदीर्यमाण-

मुपाचरेदाशु हिताय धीमान् ॥ ५ ॥

सर्वेषा नेत्ररोगाणामभिस्यन्दभवत्वात् तत्प्रतीकारस्याशेषन-
यनामयप्रतीकारभूतत्वाद्यत पूर्व एवासौ प्रतीकरणीय
इत्याह—प्रायेणेत्यादि । अभिस्यन्दनिमित्तमूला इति अभिस्य-
न्दाश्च तन्निमित्तानि च तान्येव मूल येषां ते तथा । निमित्तश-
ब्दाद्बुद्धा दोषा दोषकोपनानि च सगृह्यन्ते । उदीर्यमाणमुत्पद्य-
मानम् । ‘अभिस्यन्दनिमित्तमूला’ इत्यत्र ‘अभिस्यन्दसमुद्भवा
हि’ इति केचित् पठन्ति ॥ ५ ॥

निस्तोदनं स्तम्भनरोमहर्ष-

सङ्घर्षपारुष्यशिरोमितापाः ॥

विशुष्कभावः शिशिराश्रुता च

वाताभिपन्ने नयने भवन्ति ॥ ६ ॥

इदानीं वाताभिस्यन्दलक्षणमाह—निस्तोदनमित्यादि । नि-
स्तोदनं सूच्येव व्यधनम् । स्तम्भनं स्तब्धता । सघर्षं करक-
रिमा । शिरोमिताप शिरोव्यथा । ‘विशुष्कभाव शिशिराश्रुता
च’ इत्यत्र ‘शुष्काल्पदूषिकहिमाश्रुता च’ इति केचित् पठन्ति ।
तत्र दूषिका नेत्रमलम् । साध्योऽयम् ॥ ६ ॥

दाहप्रपाकौ शिशिराभिनन्दा

धूमायनं वाष्पसमुच्छ्रयश्च ॥

उष्णाश्रुता पीतकनेत्रता च

पित्ताभिपन्ने नयने भवन्ति ॥ ७ ॥

पित्ताभिस्यन्दलक्षणमाह—दाहेत्यादि । शिशिराभिनन्दा
शीताभिलाप । धूमायनं धूमस्येवोद्भवनं, वाष्पसमुच्छ्रयोऽश्रु-
बाहुल्यं, अयमपि साध्यः ॥ ७ ॥

उष्णाभिनन्दा गुरुताऽक्षिशोफः

कण्डूपदेहौ सितताऽतिशैत्यम् ॥ ८ ॥

१ ‘अभ्रदलानुकारि’ इति पा० । २ ‘श्वेत’ समाक्रामति सर्वतो हि’
इति पा० । ३ ‘०मक्षिरोग सर्वात्मक वर्जयितव्यमाहुः’ इति पा० ।

स्त्रावो मुहुः पिच्छिल एव चापि

कफाभिपन्ने नयने भवन्ति ॥ ८ ॥

श्लेष्माभिप्यन्दलक्षणमाह—उष्णेत्यादि । उपदेहो मलो-
पलिप्ता, सितता शुक्लता, एषोऽपि साध्यः ॥ ८ ॥

ताम्राश्रुता लोहितनेत्रता च

राज्यः समन्तादतिलोहिताश्च ॥

पित्तस्य लिङ्गानि च यानि तानि

रक्ताभिपन्ने नयने भवन्ति ॥ ९ ॥

रक्ताभिप्यन्दमाह—ताम्रेत्यादि । असावपि साध्यः ॥ ९ ॥

वृद्धैरेतैरभिप्यन्दैर्नराणामक्रियावताम् ॥

तावन्तस्त्वधिमन्थाः स्युर्नयने तीव्रवेदनाः ॥ १० ॥

अधिमन्थानामभिप्यन्दरोगकृतत्वं दर्शयन्नाह—वृद्धैरि-
त्यादि । तावन्तश्चत्वार एव । तीव्रवेदना इत्यत्र वेदनाशब्द
सामान्यपीडावचनः । तेन यथास्वं वातादिदोषवेदनायुक्ता
इत्यर्थः, एतेनेदमुक्तं भवति—वातिकादभिप्यन्दाद्वातिक एवा-
विमन्थस्तीव्रवातिकनिस्तोदादिसकलवेदनो भवति एवं पैत्तिकः,
श्लेष्मिको, रक्तोत्थितश्चेति ॥ १० ॥

उत्पाद्यत इवात्यर्थं नेत्रं निर्मथ्यते तथा ॥

शिरसोऽर्धं च तं विद्यादधिमन्थं खलक्षणैः ॥ ११ ॥

अधिमन्थाना सामान्यलक्षणमाह—उत्पाद्यत इत्यादि ।
नेत्रं निर्मथ्यते तथेति न केवलं नेत्रमेव निर्मथ्यते शिरसोऽर्धं
च तथा निर्मथ्यत इति, अर्धशिरसो वेदना च व्याधिस्वभा-
वात् । खलक्षणैर्वातादीना स्वकीयैर्लक्षणैः । केचिदत्राधिमन्थाना
सामान्यलक्षणं न पठन्ति, पञ्जिकाया पठितत्वादस्माभि
पठितम् ॥ ११ ॥

नेत्रमुत्पाद्यत इव मथ्यतेऽरणिवच्च यत् ॥

सङ्घर्षतोदनिर्भेदमांससंरब्धमाविलम् ॥ १२ ॥

कुञ्चनास्फोटनाध्मानवेपथुव्यथनैर्युतम् ॥

शिरसोऽर्धं च येन स्यादधिमन्थः स मारुतात् ॥ १३ ॥

अधिमन्थाना सामान्यलक्षणमुक्त्वा विस्तरेण विशेषलक्षण-
माह—नेत्रमित्यादि । सङ्घर्षं करकरिमा । अन्ये तु 'सङ्घर्ष'
इति पठन्ति, तत्र सहषो रोमाश्चप्रायो वेदनाविशेषः । तोद
सूचीव्यवनमिव वेदना । निर्भेदं शस्त्रेण विदारणमिव । मास-
संरब्धं मासोपचितमित्यर्थः । आविलं समलम् । एष साध्यः
॥ १२ ॥ १३ ॥

रक्तराजिचितं स्त्रावि वह्निनेवावदह्यते ॥

यकृत्पिण्डोपमं दाहि क्षारेणाक्तमिव क्षतम् ॥ १४ ॥

प्रपक्वोच्छ्रनवर्तमान्तं सखेदं पीतदर्शनम् ॥

मूर्च्छाशिरोदाहयुतं पित्तेनाक्ष्यधिमन्थितम् ॥ १५ ॥

पित्ताधिमन्थलक्षणमाह—रक्तराजीत्यादि । दाहि क्षारेणा-
क्तमिव क्षतमिति क्षारलिप्तक्षतमिव दहनशीलम् । एष व्याधि
साध्यः ॥ १४ ॥ १५ ॥

शोफवन्नातिसंरब्धं न्नावकण्टसमन्वितम् ॥

शैत्यगौरवपेच्छिल्यद्विफाहर्पणान्वितम् ॥ १६ ॥

रूपं पश्यति दुःखेन पांशुपूर्णमिवाविलम् ॥

नासाध्मानशिरोदुःखयुतं श्लेष्माधिमन्थितम् ॥ १७ ॥

श्लेष्माधिमन्थलक्षणमाह—शोफवद्वित्यादि । द्विफा नेत्र-
मलम् । अयमपि रोगः साध्यः ॥ १६ ॥ १७ ॥

बन्धुजीवप्रतीकाशं ताम्यति स्पर्शनाक्षमम् ॥

रक्ताद्यावं सनिस्तोदं पश्यत्यग्निनिभा दिशः ॥ १८ ॥

रक्तमग्नारिष्टवच्च कृष्णभागश्च लक्ष्यते ॥

यदीमं रक्तपर्यन्तं तद्रक्तेनाधिमन्थितम् ॥ १९ ॥

रक्ताधिमन्थलक्षणमाह—बन्धुजीवेत्यादि । बन्धुजीवो मन्था-
तुपुष्पकः, अरिष्टकं कृष्णफलं 'अरीठा' इति लोके । असावपि
साध्यः ॥ १८ ॥ १९ ॥

हन्यादृष्टि सप्तरात्रात् कफोत्थो-

ऽधीमन्थोऽसृक्संभवः पञ्चरात्रात् ॥

पद्मात्राद्वै मारुतोत्थो निहन्या-

न्मिथ्याचारात् पैत्तिकः सद्य एव ॥ २० ॥

इदानीं वाताद्यधिमन्थाना सम्यगुपचारनाध्याना वंघातु-
र्योर्येताधानार्थं मिथ्याचारादृष्टिविनाशावधि यथादोषं निर्दि-
शन्नाह—हन्यादित्यादि । मिथ्याचारादिति पदं श्लेष्मोद्वाद्य-
धिमन्थेषु सर्वेष्वपि सवध्यते । दृष्टिनागकालावधिरप्यत्र
व्याधिस्वभावात् ॥ २० ॥

कण्डूपदेहाश्रुयुतः पक्वोदुम्बरसन्निभः ॥

दाहसंहर्षताम्रत्वशोफनिस्तोदगौरवैः ॥ २१ ॥

जुष्टो मुहुः स्रवेच्छालमुष्णशीताम्बु पिच्छिलम् ॥

संरम्भी पच्यते यश्च नेत्रपाकः सशोफजः ॥ २२ ॥

सशोफपाकमाह—कण्डूत्यादि । संरम्भी शोफयुक्तः
॥ २१ ॥ २२ ॥

शोफहीनानि लिङ्गानि नेत्रपाके त्वशोफजे ॥

अशोफपाकमाह—शोफेत्यादि । लिङ्गानि सशोफपाकलि-
ङ्गानीत्यर्थः । उभावपि पाकौ त्रिदोषजौ साध्यौ च ॥—

उपेक्षणादक्षि यदाऽधिमन्थो

वातात्मकः सादयति प्रसह्य ॥

रुजाभिरुग्राभिरसाध्य एष

हताधिमन्थः खलु नाम रोगः ॥ २३ ॥

सकलनयनशोपलक्षण हताधिमन्थं दर्शयन्नाह—उपेक्षणा-
द्वित्यादि । सादयति अवसादयति शोपयतीत्यर्थः ॥ २३ ॥

अन्तःसिराणां श्वसनः स्थितो दृष्टिं प्रतिक्षिपन् ॥

हताधिमन्थं जनयेत्तमसाध्यं विदुर्बुधाः ॥ २४ ॥

दृष्टिनिर्गमलक्षणं हताधिमन्थं दर्शयन्नाह—अन्तःसिराणां-
मित्यादि । प्रतिक्षिपन् निष्कासयन्नित्यर्थः । यद्यपि हताधि-
मन्थलक्षणद्वित्वं ज्ञायते तथाऽप्येक एव, अतो न संख्यातिरेकः ।

जेज्जटाचार्यस्तु नयनशोषलक्षणहताधिमन्थस्य पाठं न पठति, दृष्टिनिर्गमलक्षणस्य हताधिमन्थस्य पाठं पठति, पञ्जिकाकारेण च विदेहोक्तं प्रकारद्वयेन हताधिमन्थलक्षणं दृष्ट्वा न्यूनतादोष-भयात् पाठद्वयमपि पठितम् । तथा च विदेह—“अन्तर्गत सिराणा तु यदा तिष्ठति मारुत । स तदा नयनं प्राप्य शीघ्रं दृष्टिं निरस्यति ॥ तस्या निरस्यमानाया निर्मन्थनिव मारुत । नयनं निर्वमल्याशु शूलतोदाधिमन्थनैः ॥ अथवा शोषयेदक्षि शीणतेजोबलानलम् । उत्पन्नमिव सशुष्कमवसीदति लोचनम् ॥ हताधिमन्थं तं विद्यादसाध्यं वातकोपत” —इति २४

पक्ष्मद्वयाक्षिभ्रुवमाश्रितस्तु

यत्रानिलः संचरति प्रदुष्टः ॥

पर्यायशश्चापि रुजः करोति

तं वातपर्यायमुदाहरन्ति ॥ २५ ॥

वातपर्यायमाह—पक्ष्मेत्यादि । अक्षि लोचनं, भ्रूः प्रसिद्धा । पर्यायशश्चापि रुज करोति कदाचित् पक्ष्मद्वये, कदाचिदक्षिणि, कदाचिद्भ्रुवौति पर्यायशब्दार्थः । साव्योऽयम् ॥ २५ ॥

यत् कृणितं दारुणरुक्षवर्त्म

विलोके चाविलदर्शनं यत् ॥

सुदारुणं यत् प्रतिबोधने च

शुष्काक्षिपाकोपहतं तदक्षि ॥ २६ ॥

शुष्काक्षिपाकमाह—यदित्यादि । कृणितं निमीलितं, दारुणं कठिनं रुक्षं वर्त्म यस्य तत्तथा । विलोके चाविलदर्शनमिति यदतिदर्शने आकुलदर्शनमित्यर्थः । सुदारुणं यत् प्रतिबोधने चेति प्रतिबोधने उन्मेषे च यदतिशयेन कठिनं, अन्ये सुदारुणं कृच्छ्रोन्मीलनम् । वातिकोऽयं साध्यश्च ॥ २६ ॥

यस्यावद्रूकर्णशिरोहनुस्थो

मन्यागतो वाऽप्यनिलोऽन्यतो वा ॥

कुर्याद्भुजोऽति भ्रुवि लोचने वा

तमन्यतोवातमुदाहरन्ति ॥ २७ ॥

अन्यतोवातमाह—यस्येत्यादि । अवद्रूर्वावाया पश्चिमो भागः । मन्या ग्रीवाया पार्श्वयोः सिराविशेषः । अन्यतो वेति पृष्ठतो वेत्यर्थः । अन्यतोवात इति यथार्थेयं सजा, यतोऽन्यत स्थितो वायुरन्यतो वेदना करोति । वातिकोऽयं साध्यश्च ॥ २७ ॥

अम्लेन भुक्तेन विदाहिना च

सञ्छाद्यते सर्वत एव नेत्रम् ॥

शोफान्वितं लोहितकैः सनीलै-

रेतादृगम्लाध्युषितं वदन्ति ॥ २८ ॥

अम्लाध्युषितमाह—अम्लेनेत्यादि । विदाहिना वेति कटु-केन लवणेन वेत्यर्थः । लोहितकैः रागैरित्यर्थः । सनीलैरीष-जीलैः । एतादृगीदृशमित्यर्थः । अम्लाध्युषितमम्लजनितपित्ता-ध्युषितम् । एष रोगः पैत्तिकः साध्यश्च ॥ २८ ॥

अवेदना वाऽपि सवेदना वा

यस्याक्षिराज्यो हि भवन्ति ताम्राः ॥

मुहुर्विरज्यन्ति च ताः समन्ताद्

व्याधिः सिरोत्पात इति प्रदिष्टः ॥ २९ ॥

सिरोत्पातमाह—अवेदनेत्यादि । विरज्यन्ति विरक्ता भवन्ति प्रकृतवर्णा भवन्तीत्यर्थः । रक्तजोऽयं साध्यश्च ॥ २९ ॥

मोहात् सिरोत्पात उपेक्षितस्तु

जायेत रोगस्तु सिराप्रहर्षः ॥

ताम्राच्छर्मसं स्रवति प्रगाढं

तथा न शक्नोत्यभिवीक्षितुं च ॥ ३० ॥

**इति सुश्रुतसहितायामुत्तरतन्त्रे सर्वगत-
विज्ञानीयो नाम पष्ठोऽध्यायः ॥ ६ ॥**

सिराप्रहर्षमाह—मोहादित्यादि । अयमपि रक्तजः साध्यश्च ॥ ३० ॥

इति श्रीडल्हणविरचिताया निबन्धसग्रहाख्यायां सुश्रुत-

व्याख्यायामुत्तरतन्त्रान्तर्गतशालाक्यतन्त्रे

पष्ठोऽध्यायः समाप्तः ।

सप्तमोऽध्यायः ।

**अथातो दृष्टिगत-रोगविज्ञानीयमध्यायं व्याख्या-
स्यामः ॥ १ ॥**

यथोवाच भगवान् धन्वन्तरिः ॥ २ ॥

सर्वगत-रोगविज्ञानीयानन्तरं दृष्टिगत-रोगाणां पारिशेष्यादार-म्भो युक्त इत्यत आह—अथात इत्यादि ॥ १ ॥ २ ॥

मसूरदलमात्रां तु पञ्चभूतप्रसादजाम् ॥

खद्योतविस्फुलिङ्गाभामिद्धां तेजोभिरव्ययैः ॥ ३ ॥

आवृतां पटलेनाक्ष्णोर्वाह्येन विवराकृतिम् ॥

शीतसात्स्यां नृणां दृष्टिमाहुर्नयनचिन्तकाः ॥ ४ ॥

ता च दृष्टि चिकित्सार्थं प्रमाणाकारस्वलक्षणैर्निर्दिशन्माह—मसूरत्यादि । मसूरदलमात्रामिति मसूरदलप्रमाणमित्यर्थः । पञ्च-भूतप्रसादजामिति पञ्चभूतानां धामभूतात् साराज्जातामित्यर्थः । पञ्चभूतमध्ये एकस्य प्राधान्यमाह—इद्धा तेजोभिरव्ययैरिति, एतेन तेजोमयी दृष्टिरित्युक्तम् । खद्योतविस्फुलिङ्गाभामिति ख-द्योतो ज्योतिरिङ्गण, विस्फुलिङ्ग सूक्ष्मोऽग्निकण, खद्योतविस्फु-लिङ्गौ तैजसावपि यथा न दहतस्तथा दृष्टिरपि न दहति । यदि सा खद्योतादिसदृशी तर्हि दिवाकरप्रकाशाद्रूपग्रहणेन न भवि-तव्यमित्याह—अव्ययैरिति ।—अव्ययैरुपचयापचयरहितैस्ते-जोभिर्विशिष्टा । तस्य दृष्टे कुतो भास्वरता न दृश्यत इत्याह—आवृता पटलेनाक्ष्णोर्वाह्येनेति; आवृतामाच्छादिता, बाह्येन तेजो-जलाश्रितेन । यद्यपि बाह्यपटलावृतत्वादुष्टे रूपग्रहणसामर्थ्यो-पघातः प्राप्तः, तथाऽपि पटलस्यात्यन्ताच्छत्वाद्रोमकूपविवरान्तै-रत्वाच्च तेजः परमाणूनां बहिःश्वरत्वे रूपग्रहणसामर्थ्यं दृष्टेर्नोपह-

१ ‘विशेषरक्तवर्णा भवन्तीत्यर्थः’ इति श्रीकण्ठदत्तः । २ ‘ताम्रा-भमस्र’ इति पा० । ३ ‘सिद्धा’ इति पा० । ४ ‘दृष्टिगतबाह्यपट-लावृतत्वात्’ इति पा० । ५ ‘रोमकूपविवरान्तर्गतत्वाच्च’ इति पा० । ६ ‘बहिःश्वरत्वे’ इति पाठान्तरम् ।

न्यत इत्याह—विवराकृतिमिति ।—विवरं छिद्रं तस्यैवाकृतिर्यस्या सा तथा ता, न तु साक्षात्तत्र छिद्रमस्ति । विवराकारवचनेन पुनर्मृदुतैवोक्ता, न पुन सर्वथा शुषिरत्वं, तथा च सति पटलानां प्रतिपादितानामप्यनुपपत्तिः स्यात् । दृष्टे पटलचतुष्टयेऽपि रूपग्रहणसामर्थ्यमनुमातव्यं, कालकास्थ्याश्रिताभ्यन्तरपटलमपि गते दोषे रूपग्रहणविकृतिलक्षणस्य तिमिरस्योक्ते । शीत-सात्म्यामिति । ननु शीतेन तेजोऽभिहन्यते तत् कथं शीतेन सात्म्यं? उच्यते—पृथग्व्यवस्थितयोर्जलाभ्योर्विरोधो, न पुन सहोत्पन्नयोरेककार्ययो, प्रभावाद्वा जलान्तर्गतमप्येतत्तेजो नोपहन्यते ॥ ३ ॥ ४ ॥

रोगांस्तदाश्रयान् घोरान् षट् च षट् च प्रचक्ष्महे ॥
पटलानुप्रविष्टस्य तिमिरस्य च लक्षणम् ॥ ५ ॥

प्रमाणादिभिश्चिकित्सोपयोगिभिर्दृष्टिमभिधाय तदाश्रयरोगो-पवर्णनार्थं पटलचतुष्टयप्रविष्टतिमिरलक्षणोपदेशार्थं च प्रतिपाद-यन्नाह—रोगानित्यादि । तदाश्रयान् दृष्ट्याश्रयानित्यर्थः । षट् च षट् चेति द्वादशेत्यर्थः ॥ ५ ॥

सिराभिरभिसंप्राप्य विगुणोऽभ्यन्तरे भृशम् ॥
प्रथमे पटले दोषो यस्य दृष्टौ व्यवस्थितः ॥ ६ ॥
अव्यक्तानि स रूपाणि सर्वाण्येव प्रपश्यति ॥

प्रथमपटलगतस्य तिमिरारम्भकदोषस्य संप्राप्तिलेशपूर्वकं लक्षणमाह—सिराभिरित्यादि । अभिसंप्राप्य सम्प्रगत्वा । विगुणो दुष्टः । अभ्यन्तरे सर्वाभ्यन्तरे कालकास्थ्याश्रिते प्रथमपटले । स पुरुषः । 'सर्वाण्येव प्रपश्यति' इत्यत्र 'कदाचिदथ पश्यति' इति पञ्जिकाकारः पठति व्याख्यानयति च—कदाचिन्न सर्वकालम् । एतेन स्थानविशेषादोपस्याल्पवलवत्तोक्ता, तदुत्तरेषु क्रमात् बलवत्त्वमिति । तान्यव्यक्तरूपाण्यपि वक्ष्यमाणरूपभ्रम-णारुणवर्णादियुक्तानि वातेन, तथा पित्तेनादित्यखद्योतादीनि नीलपीतवर्णानि, एवं कफेन सितवर्णानि, रक्तेन रक्तवर्णानि, सन्निपातेन विचित्राणि । एवं द्वितीयादिपटलेष्वपि व्याख्येयम् ॥ ६ ॥—

दृष्टिर्भृशं विह्वलति द्वितीयं पटलं गते ॥ ७ ॥
मक्षिका मशकान् केशाञ्जालकानि च पश्यति ॥
मण्डलानि पताकांश्च मरीचीः कुण्डलानि च ॥ ८ ॥
परिप्लवांश्च विविधान् वर्षमभ्रं तमांसि च ॥
दूरस्थान्यपि रूपाणि मन्यते च समीपतः ॥ ९ ॥
समीपस्थानि दूरे च दृष्टेर्गोचरविभ्रमात् ॥
यत्नवानपि चात्यर्थं सूचीपाशं न पश्यति ॥ १० ॥

द्वितीयपटलगतदोषलक्षणमाह—दृष्टिरित्यादि । द्वितीयं पटलं मेदःश्रितम् । भृशमिति यादृशी प्रथमे पटले ततोऽधिक विह्वलीभवति । विह्वलत्वमाह—मक्षिकामशकानित्यादि । मक्षि-कादीनामभावेऽपि तिमिरारम्भकद्वितीयपटलाश्रितदोषप्रभावेण

मक्षिकादीनि यथादोषवर्णानि पश्यति । जालकानि जन्तुलाला-विरचितजालकाकाराणि, मण्डलानि वर्तुलरूपाणि । पताकाः ध्वजान् । मरीची मृगतृष्णा । कुण्डलानि कर्णकुण्डलानि । परिप्लवाश्चेति नक्षत्रादीनां गती । विविधान्पूर्वाधस्त्यर्गगमनेन कृष्णपीतशुक्लवर्णदर्शनेन वा नानाप्रकारान् । वर्षं वृष्टिम् । असद्रूपग्रहणे विह्वलत्वं प्रतिपाद्यन्नाह—दूरस्थानीत्यादि । गोचरविभ्र-मात् इन्द्रियार्थविभ्रमात् ॥ ७-१० ॥

ऊर्ध्वं पश्यति नाधस्तात्तृतीयं पटलं गते ॥
महान्यपि च रूपाणि च्छादितानीव वाससा ॥ ११ ॥
कर्णनासाक्षियुक्तानि विपरीतानि वीक्षते ॥
यथादोषं च रज्येत दृष्टिर्दोषे बलीयसि ॥ १२ ॥
अधःस्थिते समीपस्थं दूरस्थं चोपरिस्थिते ॥
पार्श्वस्थिते तथा दोषे पार्श्वस्थानि न पश्यति ॥ १३ ॥
समन्ततः स्थिते दोषे सङ्कुलानीव पश्यति ॥
दृष्टिमध्यगते दोषे स एकं मन्यते द्विधा ॥ १४ ॥
द्विधास्थिते त्रिधा पश्येद्बहुधा चानवस्थिते ॥
तिमिराख्यः स वै दोषः

तृतीयपटलगतदोषलक्षणमाह—ऊर्ध्वमित्यादि । तृतीयं पटल मासाश्रितम् । ऊर्ध्वं पश्यतीति आलोकसहायत्वेन दृश ऊर्ध्व-मुपलम्भो नाधस्तात् । विपरीतानि कर्णादिहीनानि । यथादोष चेति सामर्थ्यान्मासस्थितशोणितसहस्रायेन बलवत्तरदोषेण दृष्टो राग उत्पद्यत इत्यर्थः । अत एव प्रथमद्वितीयपटलयो शोणि-ताभावाद्वागाभावः । अधःस्थिते दृष्टिमण्डलाधोभागस्थिते दोषे इत्यर्थः । सङ्कुलानीवेति मिश्रीभूतानीव वस्तुरूपाणि पश्यति । द्विधास्थिते 'दोषे' इति शेषः । अनवस्थिते चञ्चले दोषे । तिमिराख्य तिमिरसज्ञः, रागप्राप्तस्य च तिमिरस्य 'काच' इति सज्ञा ॥ ११-१४ ॥—

चतुर्थं पटलं गतः ॥ १५ ॥

रुणद्धि सर्वतो दृष्टिं लिङ्गनाशः स उच्यते ॥
तस्मिन्नपि तमोभूते नातिरूढे महागदे ॥ १६ ॥
चन्द्रादित्यौ सनक्षत्रावन्तरीक्षे च विद्युतः ॥
निर्मलानि च तेजांसि भ्राजिष्णूनि च पश्यति ॥ १७ ॥

चतुर्थपटलगतदोषलक्षणमाह—स इत्यादि । स एव तिमि-राख्यः, चतुर्थं पटलं तेजोजलाश्रितं प्राप्तो यदा सर्वतो दृष्टि रुणद्धि तदा लिङ्गनाश उच्यत इति सवन्धः । लिङ्गनाश इति लिङ्गं चक्षुरिन्द्रियशक्तिः, तस्य नागो यस्मिन् स लिङ्गनाशो दोषः । तत्राप्यल्पेषु दोषेषु केषाचिद्वस्तुविशेषाणामुपलम्भो भवतीति दर्शयन्नाह—तस्मिन्निति । तस्मिन् लिङ्गनाशे । तमोभूते इति अत्र भूतशब्द उपमाने । नातिरूढे नातिरूढे ।

१ 'चेकते' इति पा० । २ 'सङ्कुलानि च' इति पा० । ३ 'मास-स्थितशोणितमहायबलवत्तरे दोषे' इति पा० । ४ 'भ्राजिष्णूनीव पश्यति' पा० ।

१ 'तदा दृ' इति पा० । २ 'परिपूर्वांश्च' इति पा० ।

महागदे प्रधानेन्द्रियतिरोभावकत्वान् । निर्मलानि च तेजासि
अन्यादीनि, आजिष्णन्ति अन्यान्यपि दीप्तिमन्ति यानि वस्तूनि
तानि पश्यतीत्यर्थः ॥ १५-१७ ॥

स एव लिङ्गनाशस्तु नीलिकाकाचसंज्ञितः ॥

तस्यैव लिङ्गनाशस्यापरं सजाटयं प्रतिपादयन्नाह—स एवे-
त्यादि । नीलिकाविशेषिता काचसजा सजाता यस्य स तथा ।
काचसजा च तृतीयेऽपि पटले रागितिमिरस्य रागोत्पत्तिद्वारेण
सूचिता । एतेन काचत्वात् पटलद्वयगतयोरपि दोषयो पदत्वं
न तु द्वादशत्वम् । अस्याग्रे केचित् यन्मयस्तन्मयानीत्यादि
पाठमापातनिकापूर्वकं पठन्ति, स चाभावाज्ज लिखित ॥

तत्र चातेन रूपाणि भ्रमन्तीव स पश्यति ॥ १८ ॥

आविलान्यरूपाभानि व्याविद्धानि च मानवः ॥

इदानीं तेषु पटलेषु क्रमेण वातादिदोषारच्यस्य तिमिरस्य
लिङ्गानि दर्शयन्नाह—वातेनेत्यादि । आविलानि समलानि,
अरूपाभानि ईपद्रक्तानि । व्याविद्धानि वक्राणि ॥ १८ ॥—

पित्तेनादित्यखद्योतशक्रचापतडिद्गुणान् ॥ १९ ॥

शिखिवर्हविचित्राणि नीलकृष्णानि पश्यति ॥

पित्तजतिमिरलक्षणमाह—पित्तेनेत्यादि । खद्योतो ज्योतिरि-
ङ्गण । शक्रचापमिन्द्रधनुः, तडिद्गुणो विद्युलता, शिखिवर्ह
मयूरपिच्छ ॥ १९ ॥—

कफेन पश्येद्रूपाणि स्निग्धानि च सितानि च ॥ २० ॥

गौरचामरगौराणि श्वेताभ्रप्रतिमानि च ॥

पश्येदसूक्ष्माण्यत्यर्थं व्यभ्रे चैवाभ्रसंघवम् ॥ २१ ॥

सलिलप्लावितानीव परिजाड्यानि मानवः ॥

श्लेष्मजतिमिरलक्षणमाह—कफेनेत्यादि । गौरचामरगौरा-
णीति श्वेतचामरवच्छुद्धानि । सितानि चेति सुधौतशुक्लवस्त्रसदृ-
शानि । असूक्ष्माणि स्थूलानि । व्यभ्रे विगैतघने । अभ्रसंघं
मेघानां सर्वतो गमनम् । सलिलप्लावितानीव परिजाड्यानीति
सर्वतः सलिलप्लवनेनेव शुद्धानि स्तिमितानि च रूपाणि पश्यति
॥ २० ॥ २१ ॥—

तथा रक्तेन रक्तानि तमांसि विविधानि च ॥ २२ ॥

हरितश्यावकृष्णानि धूमधूमाणि चैक्षते ॥

रक्तजतिमिरलक्षणमाह—तथेत्यादि । धूमधूमाणि धूमवे-
ष्टितानीव । यद्यपि तिमिरस्य रक्तान्तर्गतदोषजन्यत्वाद्रक्त-
जसजा न स्यात्, तथाऽपि रक्तबाहुल्यादुपचाराद्वा रक्तज-
व्यपदेशः ॥ २२ ॥—

सन्निपातेन चित्राणि विष्टुतानि च पश्यति ॥ २३ ॥

बहुधा वा द्विधा वाऽपि सर्वाण्येव समन्ततः ॥

हीनाधिकाङ्गान्यथवा ज्योतीर्ण्यपि च पश्यति ॥ २४ ॥

सन्निपातजतिमिरलक्षणमाह—सन्निपातेनेत्यादि । चित्राणि
नानावर्णानि । विष्टुतानि सर्वतोऽवकीर्णानि । बहुधा बहुत्वं

गतानि, द्विधा द्वित्वं गतानि, सर्वाण्येव, यावद्दृष्टव्यानि
रूपाणि । हीनाधिकाङ्गानीति न केवलं तृतीये पटले हीनाधिका-
ङ्गानि पश्यति सन्निपातेन पुनः पटलान्तरेऽपि हीनाधिकाङ्गानि
पश्यति । ज्योतीषि तारकाणि ॥ २३ ॥ २४ ॥

पित्तं कुर्यात् परिम्लायि मूर्च्छितं रक्ततेजसा ॥

पीता दिशस्तथोद्यन्तमादित्यमिव पश्यति ॥ २५ ॥

विकीर्यमाणान् खद्योतैर्वृक्षांस्तेजोभिरेव च ॥

ननु वातपित्तकफशोणितसन्निपातैः पञ्चभिः पञ्चतिमिराणां
चोत्तरावस्थासु काचलिङ्गनाशसङ्गे कृते, काचाश्च पदं व्याख्येया
इति तेषां पदत्वोपपत्तिहेतुभूतपष्ठपरिम्लायितिमिरकथनाय,
तथा परिम्लायितिमिराक्रान्तस्य पुंसो यादृशं रूपग्रहणं भवति
तादृशूपकथनाय च ग्राह—पित्तमित्यादि । मूर्च्छितं संयुक्तं,
रक्ततेजसा रक्तप्रसादेन, अन्ये तु रक्तार्थं तेजो रक्ततेजः, तेन
मूर्च्छितं, एतेन रक्तार्थं परिणम्यमानरसेन संयुक्तमित्यर्थः ।
इदं च व्याख्याने नामान्वयः सङ्गच्छते । यथा परिम्लायी
क्षयी कथ्यते तथा च वक्ष्यति,—‘दोषक्षयात् कदाचित्
स्यात् स्वयं तत्र च दर्शनं’ इति, तच्च क्षयित्वं लङ्घनादिभिरुप-
हकरैः सक्षयात् पित्तक्षयाच्चोपपद्यते । रक्तजपक्षे रक्तक्षयोपपत्ति-
र्नास्ति । केचित् ‘रक्ततेजसा’ इत्यत्र ‘भक्ततेजसा’ इति पठन्ति,
व्याख्यानयन्ति च—भक्ततेजसा आहारप्रसादेन रसाख्येने-
त्यर्थः । अत्र सात्यकिप्रभृतीनां मतानुलोमेन रक्तमूर्च्छितं पित्तं
ह्यपीत्यवगन्तव्यम् । तथा च रागकथनप्रस्तावे सात्यकि—
“पित्तरक्तोद्विगता पीताश्चित्रिता सन्निपातजा”—इति । एक
एवासौ परिम्लायी रोगोऽरागप्राप्तः सन् तिमिराख्यः, रागप्रा-
प्तस्तु काचाख्यः, स एव किञ्चिद्दर्शननाशकारी लिङ्गनाशः ।
सर्वाण्येव तिमिराणि प्रथमद्वितीयपटलगतानि साध्यानि, तृती-
यपटलगतानि रागप्राप्त्या काचाख्यानि भवन्ति, तदा
याप्यानि ॥ २५ ॥—

वक्ष्यामि पङ्क्तिर्ध्वं रागैर्लिङ्गनाशमतः परम् ॥ २६ ॥

तृतीयरागितिमिरस्य काचाख्या प्राप्तस्य लिङ्गनाशस्य च
रागेणैव सख्यापदत्वं निर्दिशन्नाह—वक्ष्यामीत्यादि । पङ्क्तिर्ध्वं
पङ्क्तेर्ध्वं । तृतीयपटलगतं काचाख्या प्राप्तं तिमिरमिति
शेषः । रागैर्वक्ष्यमाणैररूपादिभिः । लिङ्गनाशमतः परमिति
काचाख्यतिमिरकथनानन्तरं लिङ्गनाशमपि पङ्क्तिर्ध्वं वक्ष्यामि
॥ २६ ॥

रागोऽरूणो मारुतजः प्रदिष्टः

पित्तात् परिम्लाय्यथवाऽपि नीलः ॥

कफात् सितः शोणितजस्तु रक्तः

समस्तदोषोऽथ विचित्ररूपः ॥ २७ ॥

तानेवारूणादिकान् रागानाह—राग इत्यादि । परिम्लायी

पीत इत्यर्थः । अरुणादिरागेः पञ्चभिस्तावत् पञ्च काचा ज्ञेयाः ,
षष्ठः काचश्च परिम्लायीरोगः परं रागप्राप्तः । अस्य च पीतव-
र्णता सात्यकिवचनादवगन्तव्या । एवं षट् काचाः कथिताः
॥ २७ ॥

रक्तजं मण्डलं दृष्टौ स्थूलकाचानलप्रभम् ॥
परिम्लायिनि रोगे स्यान्म्लाय्यानीलं च मण्डलम् २८
दोषक्षयात् कदाचित् स्यात्स्वयं तत्र च दर्शनम् ॥

अत्र पित्तात् परिम्लायीत्युक्तं तस्य च लक्षणमनुक्तं वक्तु-
माह—रक्तजमित्यादि । रक्तजं रक्तप्रसादाज्जातं, रक्ततेजसा
जातं वा । स्थूलकाचानलप्रभमिति बाहुल्येन स्थूलकाचाभं,
वर्णनानलप्रभम् । अन्ये तु 'अरुणं मण्डलं दृष्टौ स्थूलकाचारु-
णप्रभं' इति पठन्ति व्याख्यानयन्ति च—अरुणमरुणवर्णं, कीदृ-
शमरुणमित्याह—स्थूलकाचारुणप्रभमिति ।—स्थूलकाचस्येवा-
रुणा प्रभा यस्य तत्तथा । एष पाठः पञ्चिकया दूषितः । म्लायि-
क्षयि । आनीलमिति ईषचीलम् । अनलप्रभत्वेन च पीतत्वमु-
क्तमेव, तस्मात् किञ्चिन्नीलपीतमित्यर्थः । अन्ये तु 'म्लायीनी-
लम्' इति पठन्ति, व्याख्यानयन्ति च—म्लायीनीलं पीतनी-
लमित्यर्थः । तत्र पीतं रसमूर्च्छितपित्तजनितं, नीलं पुन रक्तमू-
र्च्छितपित्तजम् । अत्र तृतीयपटलस्थे रागे दोषव्याधि(प्ति)वशा-
द्वागस्य मण्डलाकारतैव, न तु ले(रे)खादिप्रकारत्वमिति नियमार्थं
पुनर्मण्डलग्रहणमिति । दोषक्षयादित्यादि कर्मक्षयादोषक्षये सञ्जाते
कदाचिदाकस्मिकं तत्र परिम्लायिनि रोगे दर्शनं स्यादित्येके,
अन्ये तु पित्तसमूर्च्छाकररसक्षयात् क्षीणे दोषे तत्र कदाचि-
दर्शनं स्यादिति व्याख्या कुर्वन्तीति । अयं याप्यः ॥ २८ ॥—

अरुणं मण्डलं वाताच्चञ्चलं परुषं तथा ॥ २९ ॥
पित्तान्मण्डलमानीलं कांस्याभं पीतमेव वा ॥
श्लेष्मणा वहलं क्षिग्धं शङ्खकुन्देन्दुपाण्डुरम् ॥ ३० ॥
चलत्पद्मपलाशस्थः शुक्लो विन्दुरिवाम्भसः ॥
संकुचत्यातपेऽत्यर्थं छायायां विस्तृतो भवेत् ॥ ३१ ॥
मृद्यमाने च नयने मण्डलं तद्विसर्पति ॥
प्रवालपद्मपत्राभं मण्डलं शोणितात्मकम् ॥ ३२ ॥
दृष्टिरागो भवेच्चित्रो लिङ्गनाशो त्रिदोषजे ॥
यथास्वं दोषलिङ्गानि सर्वेष्वेव भवन्ति हि ॥ ३३ ॥

इदानीं काचाख्या प्राप्तस्य तिमिरस्य रागेण षट्त्व प्रतिपाद्य,
षड्विधं लिङ्गनाशमतः परं वक्ष्यामीति यदुक्तं तदेव षड्विधत्वं
मण्डलरागभेदेन विवृण्वन्नाह—अरुणमित्यादि । परुषं खरस्पर्-
शम् । आनीलमीपनीलं, कास्याभमापाण्डुपीतम् । वहलं
स्थूलम् । शुक्लो विन्दुरिवाम्भस इत्यस्याग्रे केचित् 'सङ्कुचत्यात-
पेऽत्यर्थं छायायां विस्तृतो भवेत्' इति पठन्ति । लिङ्गनाशोऽपि
पूर्वोक्तवातादिरुपभ्रमणारुणवर्णादिदोषलिङ्गं ज्ञेयमिति दर्शयितु-
माह—यथास्वमित्यादि । यथास्व दोषलिङ्गानीति पूर्वोक्तवाता-

दितिमिराणां रूपभ्रमणादिलक्षणातीत्यर्थः । एषु लिङ्गनाशेषु
केवलश्लेष्मजलिङ्गनाशं विहायान्ये लिङ्गनाशाः असाव्याः । अत्र
किञ्चिद्दर्शनावस्था प्राप्त परिम्लाय्येव रोगः षष्ठो लिङ्गनाशो
ज्ञेयः । एवं षट् लिङ्गनाशा उक्ताः ॥ २९-३३ ॥

षट् लिङ्गनाशाः पडिमे च रोगा
दृष्ट्याश्रयाः षट् च षडेव च स्युः ॥
तथा नरः पित्तविदग्धदृष्टिः
कफेन चान्यस्त्वथ धूमदर्शी ॥ ३४ ॥
यो ह्रस्वजाड्यो(त्यो) नकुलान्धता च
गम्भीरसंज्ञा च तथैव दृष्टिः ॥

रागैररुणादिकैः षट्त्विधं लिङ्गनाशमभिधायपरान् पित्तवि-
दग्धदृष्ट्यादिकान् षडेव निर्दिशन्नाह—पडित्यादि । षट् लिङ्गनाशा
इति वक्ष्यामि षड्विधं रागैर्लिङ्गनाशमतः परमित्यनेनैव लिङ्ग-
नाशानां षट्त्वे प्राप्ते पुन पडिति यत्सख्याकरणं तन्नियमार्थं,
तेन तिमिरकाचलिङ्गनाशानां पृथक् सख्याकरणं न गणनीयं,
एतेनैतदुक्तं भवति—षट् लिङ्गनाशाः, पडिमे च रोगा वक्ष्य-
माणाः पित्तविदग्धदृष्ट्यादयः, एवं दृष्ट्याश्रया द्वादश । पडिमे च
रोगा इति वक्ष्यमाणाः पित्तविदग्धदृष्ट्यादयः । दृष्ट्याश्रया षट्
षडेव स्युरिति अत्रापि पूर्वशङ्कया षडेवेति परस्मान्नियमयति,
द्वादशैव दृष्ट्याश्रया रोगा भवेयुरित्यर्थः । के ते पित्तविदग्ध-
दृष्ट्यादयः पडित्याह—तथेत्यादि । तथाशब्दो भिन्नक्रमे, कफेन
चान्य इत्यत्र सवध्यते, तेन कफेनापि विदग्धदृष्टिरन्य इत्यर्थः
॥ ३४ ॥—

पित्तेन दुष्टेन गतेन दृष्टिं
पीता भवेद्यस्य नरस्य दृष्टिः ॥ ३५ ॥
पीतानि रूपाणि च मन्यते यः
स मानवः पित्तविदग्धदृष्टिः ॥
प्राप्ते तृतीयं पटलं तु दोषे
दिवा न पश्येच्चिन्ति वीक्षते च ॥ ३६ ॥
(रात्रौ स शीतानुगृहीतदृष्टिः
पित्तालपभावादपि तानि पश्येत्) ॥

पित्तविदग्धदृष्टेर्लक्षणमाह—पित्तेनेत्यादि । दुष्टेन वृद्धेन ।
निशि वीक्षते चेति रात्रौ शीतोपकृतदृष्टित्वात् पित्ताभावः,
अतो रात्रौ रूपदर्शनम् । साध्योऽयम् ॥ ३५ ॥ ३६ ॥—

तथा नरः श्लेष्मविदग्धदृष्टि-
स्तान्येव शुक्लानि हि मन्यते तु ॥ ३७ ॥
त्रिषु स्थितोऽल्पः पटलेषु दोषो
नक्तान्ध्यमापादयति प्रसह्य ॥
दिवा स सूर्यानुगृहीतचक्षु-
रीक्षेत रूपाणि कफाल्पभावात् ॥ ३८ ॥

१ 'दर्शनानाशावस्था' इति पा० । २ 'यो ह्रस्वजाड्यो' इति
पा० । ३ अयमर्थश्लोको हस्तलिखितपुस्तके न पठ्यते । ४ 'वृद्धेन'
इति पा० । ५ 'सूर्यानुगृहीतचक्षुरीक्षेत' इति पा० ।

कफविदग्धदृष्टेलक्षणमाह—नर इत्यादि । कफेन दुष्टेन गतेन दृष्टिं सिता भवेद्यस्य नरस्य दृष्टिरिति तथाग्रन्थार्थः । तान्येव रूपाणि । अयमपि साध्यः ॥ ३८ ॥

शोकज्वरायासशिरोभितापै-

रभ्याहता यस्य नरस्य दृष्टिः ॥

सधूमकान् पश्यति सर्वभावा-

स्तं धूमदर्शान्ति वदन्ति रोगम् ॥ ३९ ॥

धूमदर्शिनो लक्षणमाह—शोकेत्यादि । शिरोभितापः शिरोव्यथा । अयं पित्तजः साध्यश्च ॥ ३९ ॥

स ह्रस्वजाड्यो दिवसेषु कृच्छ्रा-

ङ्गस्वानि रूपाणि च येन पश्येत् ॥

ह्रस्वजाड्यलक्षणमाह—स इत्यादि । स पुरुषः । येन विकारेण । अत्र दिवसेषु पश्येदिति वचनाद्वात्रां न पश्यतीत्यवगम्यते । केचित्तु 'रात्रौ च शीतानुगृहीतदृष्टिं पित्तात्प्रभावादपि तानि पश्येत्' इति पठन्ति, तत्रासङ्गतं, अस्य नक्तान्धताजनकत्वात् । तथा च विदेहः—“नक्तमन्वास्तु चत्वारो ये पुरस्तान् प्रकीर्तितः । तेषामसाध्यो नकुलो ह्रस्वजाड्य(त्य)स्तथैव च”—इति । अत्र च दृष्टिमध्यगतं पीतो रागो ज्ञेयः । अस्या पटलचतुष्टयाश्रितपित्तप्रभवत्वादन्यायत्वम् ॥—

विद्योतते येन नरस्य दृष्टि-

दोषाभिपन्ना नकुलस्य यद्वत् ॥ ४० ॥

चित्राणि रूपाणि दिवा स पश्येत्

स वै विकारो नकुलान्ध्यसंज्ञः ॥

नकुलान्ध्यलक्षणमाह—विद्योतत इत्यादि । दोषाभिपन्ना दोषैर्व्याप्ता । चित्राणि सर्वदोषवर्णानि । दिवा स पश्येदिति वचनाद्वात्रां न पश्यतीत्यवगम्यते । सर्वजोऽसाध्यश्च ॥ ४० ॥—

दृष्टिर्विरूपा श्वसनोपसृष्टा

सङ्कुच्यतेऽभ्यन्तरतश्च याति ॥ ४१ ॥

रुजावगाढा च तमधिरोगं

गम्भीरिकेति प्रवदन्ति तज्ज्ञाः ॥

गम्भीरिकाया लक्षणमाह—दृष्टिरित्यादि । विरूपा विकृत-रूपा । श्वसनोपसृष्टा वातोपद्रुता । रुजावगाढा तीव्रवेदना । इयमप्यसाध्या ॥ ४१ ॥—

बाह्यौ पुनर्द्वाविह संप्रदिष्टौ

निमित्ततश्चाप्यनिमित्ततश्च ॥ ४२ ॥

निमित्ततस्तत्र शिरोभितापा-

ज्ज्ञेयस्त्वभिष्यन्दनिदर्शनैश्च ॥

हेतुभेदेन बाह्यौ निर्दिशन्नाह—बाह्यावित्यादि । बहिर्भवौ बाह्यौ, यद्यपि प्राक्सूत्रे संक्षेपेणोपदिष्टौ तथाऽपि पुनरिह निमित्तानिमित्तभेदद्वयेन सम्यक् प्रकर्षाभिर्दिष्टावित्यर्थः । तत्र

सनिमित्तं दर्शयन्नाह—निमित्तत इत्यादि । तत्र तयोर्मध्ये, शिरोभितापाद् विषयपुष्पगन्धस्पृष्टपवनसंपर्कजातात्, अभिष्यन्द-निदर्शनैरिति अभिष्यन्दलक्षणैरित्यर्थः । अयमसाध्यः ॥ ४२ ॥—

सुरर्पिगन्धर्वमहोरगाणां

सन्दर्शनेनापि च भास्वराणाम् ॥ ४३ ॥

हन्येत दृष्टिर्मनुजस्य यस्य

स लिङ्गनाशस्त्वनिमित्तसंज्ञः ॥

तत्राक्षि विस्पष्टमिवावभाति

वैदूर्यवर्णा विमला च दृष्टिः ॥ ४४ ॥

अनिमित्तं दर्शयन्नाह—सुरर्पात्यादि । अनिमित्त इति अनुपलभ्यमानविशिष्टसुरादिदर्शननिमित्तं । दृष्टिर्दर्शनम् । लिङ्गनाश इति दर्शननाश उच्यते । अयमप्यसाध्यः । तस्यैवानिमित्तस्य लक्षणमाह—तत्रेत्यादि । तत्र अनिमित्तसंज्ञके । विस्पष्टमिव विशेषेण प्रसन्नमिव । वैदूर्यवर्णा प्रकृतिवर्णेत्यर्थः । विमलेति विगतास्तिमिरकाच्चादयो मला यस्या सा तथा । एतौ सनिमित्तानिमित्तौ सर्वगतावपि दर्शननाशकरत्वादनुक्तावपि दृष्ट्याश्रितौ कथितौ, अतो न सख्यातिरेकः ॥ ४३ ॥ ४४ ॥

विदीर्यते सीदति हीयते वा

नृणामभीघातहता तु दृष्टिः ॥ ४५ ॥

आगन्तुप्रस्तावादपरमभिघातजमाह—विदीर्यत इत्यादि । सीदति अवसादं याति । एष बाह्यानिमित्तत्वात् सन्निपातान्तर्भूतः ॥ ४५ ॥

इत्येते नयनगता मया विकाराः

संख्याताः पृथगिह पट् च सप्ततिश्च ॥

एतेषां पृथगिह विस्तरेण सर्वं

वक्ष्येऽहं तदनु चिकित्सितं यथावत् ॥ ४६ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे दृष्टिगतारोगविज्ञानीयो नाम

सप्तमोऽध्यायः ॥ ७ ॥

समुदायसख्यामाह—इत्येत इत्यादि । सख्याताः सम्यगाख्याता, सम्यग्गणिता वा । इह शालाक्ये । पुनः पट्सप्ततिसंख्याकरणं नियमार्थं, तेन पट्सप्ततिरेव । एतेन करालादिप्रोक्ता सख्या निराकृता ॥ ४६ ॥

इति श्रीडल्हणविरचिताया निबन्धसग्रहाख्यायां सुश्रुत-

व्याख्यायामुत्तरतन्त्रान्तर्गतशालाक्यतन्त्रे

सप्तमोऽध्यायः ॥ ७ ॥

अष्टमोऽध्यायः ।

अथातश्चिकित्सितप्रविभागविज्ञानीयमध्यायं
व्याख्यास्यामः ॥ १ ॥

यथोवाच भगवान् धन्वन्तरिः (सुश्रुताय) ॥ २ ॥

दृष्टिगतारोगविज्ञानीयानन्तरं सर्वथा प्रतिपन्नसकलनयनाम-

१ 'चिकित्सितप्रविभागीय' इति पा० ।

१ 'ह्रस्वजाड्यो' इति पा० । २ 'ह्रस्वजाड्यलक्षणमाह' इति पा० ।

३ 'अभिष्यन्दनिदर्शनश्च' इति पा० ।

यस्य भिषजश्चिकित्सा न्याय्येति चिकित्साप्रविभागीयारम्भ —
अथात इत्यादि । प्रविभाग. प्रकर्षेण विभजनं पृथक्करणमि-
त्यर्थः ॥ १ ॥ २ ॥

पट्सप्ततिर्येऽभिहिता व्याधयो नामलक्षणैः ॥
चिकित्सितमिदं तेषां समासव्यासतः शृणु ॥ ३ ॥

चिकित्सा तु द्विविधा समासाद् व्यासाच्च, तत्र समासे-
नेहाध्याये विभागं दर्शयन्नाह—पडित्यादि । लक्षणैर्हेतुपूर्व-
रूपरूपोपशयसंप्राप्तिभिः । समासात् सक्षेपादिहेतुवाध्याये, विस्त-
रात् पुनर्वाताभिष्यन्दादिषु ॥ ३ ॥

छेद्यास्तेषु दशैकश्च नव लेख्याः प्रकीर्तिताः ॥
भेद्याः पञ्च विकाराः स्युर्व्यध्याः पञ्चदशैव तु ॥ ४ ॥
द्वादशाशस्त्रकृत्याश्च याप्याः सप्त भवन्ति हि ॥
रोगा वर्जयितव्याः स्युर्दश पञ्च च जानता ॥
असाध्यौ वा भवेतां तु याप्यौ चागन्तुसंभितौ ॥ ५ ॥

तत्राष्टविधशस्त्रकर्मणा मध्ये नेत्रामयेषु चतुर्विधं कर्म प्रयो-
ज्यम्, अतश्चतुर्विधशस्त्रकर्माहान् व्याधीन् समासार्थं वर्गीकृत्य
ग्राह—छेद्या इत्यादि । द्वादशाशस्त्रकृत्याश्चेति चकाराद् द्वौ
बाह्यजावशस्त्रकृत्यौ । याप्या इति स्नेहादिक्रियया याप्यत्वं, न तु
छेद्यादिक्रियया । याप्यसाध्यत्वे च द्वयोरवस्थावशात् । वर्जयि-
तव्या असाध्या इत्यर्थः ॥ ४ ॥ ५ ॥

अर्शोऽन्वितं भवति वर्त्म तु यत्तथाऽर्शः
शुष्कं तथाऽर्बुदमथो पिडकाः सिराजाः ॥

जालं सिराजमपि पञ्चविधं तथाऽर्म
छेद्या भवन्ति सह पर्वणिकामयेन ॥ ६ ॥

तानेव छेद्यान् रोगानामभि ग्राह—अर्शोऽन्वितमि-
त्यादि । पञ्चविधमर्मेति प्रस्तार्थम्, शुष्कर्म, रक्तर्म, अधिमा-
सर्म, स्नाय्वर्मैत्येव पञ्चविधम् ॥ ६ ॥

उत्सङ्गिनी बहलकर्मवर्त्मनी च
श्यावं च यच्च पठितं त्विह बद्धवर्त्म ॥
क्लिष्टं च पोथकियुतं खलु यच्च वर्त्म
कुम्भीकिनी च सह शर्करया च लेख्याः ॥ ७ ॥

लेख्यान्नामभि ग्राह—उत्सङ्गिनीत्यादि । बहलकर्मवर्त्म-
नीत्यत्र वर्तते पदं बहलकर्ममाभ्या प्रत्येकं सव्यव्यते ॥ ७ ॥

श्लेष्मोपनाहलगणौ च विसं च भेद्या
ग्रन्थिश्च यः कृमिकृतोऽञ्जननामिका च ॥
भेद्यान्नामभि ग्राह—श्लेष्मेल्यादि । विसं विसवर्त्म ॥—
आदौ सिरा निगदितास्तु ययोः प्रयोगे
पाकौ च यौ नयनयोः पवनोऽन्यतश्च ॥ ८ ॥
पूयालसानिलविपर्ययमन्थसंज्ञाः

स्यन्दास्तु यान्त्युपशमं हि सिराव्यधेन ॥

व्यध्यान्नामभि ग्राह—आद्यावित्यादि । आदौ सिरा निग-
दितेत्यादि ययोर्विकारयोः प्रयोगे आदौ सिरा निगदितास्तौ

व्यधौ, कौ तौ? तिरोत्पातसिराहर्षौ । पवनोऽन्यतः अन्यतो-
वातः । मन्थसज्ञा अधिमन्थाश्चत्वारः, स्यन्दा अभिष्यन्दास्ता-
वन्त एव ॥ ८ ॥—

शुष्काक्षिपाककफपित्तविदग्धदृष्टि-
प्लम्बाख्यशुक्रसहितार्जुनपिष्टकेषु ॥ ९ ॥

अक्लिन्नवर्त्महुतभुग्ध्वजदर्शिशुक्ति-
प्रक्लिन्नवर्त्मसु तथैव वलाससंज्ञे ॥

आगन्तुनाऽऽमययुगेन च दूषितायां
दृष्टौ न शस्त्रपतनं प्रवदन्ति तज्ज्ञाः ॥ १० ॥

अगस्त्रकृत्यानाह—शुष्केत्यादि । हुतभुग्ध्वजदर्शां धूमदर्शा-
न्त्यर्थः ॥ ९ ॥ १० ॥

संपश्यतः पटपि येऽभिहितास्तु काचा-
स्ते पक्ष्मकोपसहितास्तु भवन्ति याप्याः ॥

याप्यानाह—संपश्यत इत्यादि । पटपि ये काचा अभि-
हितास्ते संपश्यत पुरुषस्य याप्या भवन्तीति संबन्धः ॥—

चत्वार एव पवनप्रभवास्त्वसाध्या
द्वौ पित्तजौ कफनिमित्तज एक एव ॥

अष्टार्धका रुधिरजाश्च गदास्त्रिदोषा-
स्तावन्त एव गदितावपि बाह्यजौ द्वौ ॥ ११ ॥
इति सुश्रुतसंहितायामुत्तरतन्त्रान्तर्गते शाला-
क्यतन्त्रे चिकित्सितप्रविभागविज्ञानीयो
नामाष्टमोऽध्यायः ॥ ८ ॥

असाध्यानाह—चत्वार इत्यादि । चत्वार एवेति हताधि-
मन्थनिमिषगम्भीरदृष्टिवातहतवर्त्मख्याश्चत्वारः । द्वाविति हस्त्र-
जाज्य(त्य)जलधिसावाख्यौ । एक एव कफसावाख्यः । अष्टा-
र्धका इति चत्वार इत्यर्थः । के ते चत्वार ? रक्तसावाजकाना-
तशोणितार्शोत्रणान्वितशुक्राख्याः । तावन्त एवेति चत्वार एवे-
त्यर्थः । के ते चत्वार ? पूयासावनकुलान्ध्याक्षिपाकाल्याल-
ज्याख्या । बाह्यजौ आगन्तुजौ ॥ ११ ॥

इति श्रीडल्हणविरचिताया निबन्धसग्रहाख्यायां
सुश्रुतव्याख्यायामुत्तरतन्त्रान्तर्गते शाला-
क्यतन्त्रेऽष्टमोऽध्यायः ॥ ८ ॥

नवमोऽध्यायः ।

अथातो वाताभिष्यन्दप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

चिकित्सितप्रविभागीयानन्तरं सर्वेषां नयनामयानामभि-
ष्यन्दमूलत्वात्, तत्रापि पित्तादीनां वातस्यैवावरणत्वेन निदान-
भूतत्वादादौ वाताभिष्यन्दप्रतिषेधो युक्त इत्यत आह—अथात
इत्यादि । अत्रादिशब्दो लुप्तो द्रष्टव्यः, तेन वाताभिष्यन्दादिप्र-
तिषेधं व्याख्यास्याम इत्यर्थः, प्रतिषेधश्चिकित्सितं, एव पित्ता-
भिष्यन्दप्रतिषेधादिष्वदिशब्दो द्रष्टव्यः ॥ १ ॥ २ ॥

पुराणसर्पिषा स्निग्धौ स्यन्दाधीमन्थपीडितौ ॥
स्वेदयित्वा यथान्यायं सिरामोक्षेण योजयेत् ॥ ३ ॥
संपादयेद्वस्तिभिस्तु सम्यक् स्नेहविरेचितौ ॥
तर्पणैः पुटपाकैश्च धूमैराश्र्योतनैस्तथा ॥ ४ ॥
नस्यस्नेहपरीपैकैः शिरोवस्तिभिरेव च ॥

तत्र सिराव्यधसाध्येषु पञ्चदशस्वभिष्यन्दाधिमन्थौ पठितौ, सिराव्यधसाध्यानां चाक्षिरोगाणां शोणितमूलत्वान्मूलोच्छेदार्थं पूर्वं दूष्यनिर्हरणं दर्शयन्नाह—पुराणेत्यादि । पुराण सर्पिः सव-
त्सरोपित घृतम्; अन्ये दग्धवर्णस्थितं घृत पुराण कथयन्ति ।
यथान्यायं यथागात्रमित्यर्थः । तेन दृष्टे समीपमुत्तमाङ्गमल्पं
स्वेदयेत्, दृष्टिरवेद्या । यथान्यायमिति पदं स्नेहपानसिरामो-
क्षाभ्यां सह योजयेत् । तेन स्नेहोपयोगिकोक्तो विधिः 'प्राक्
पाचितामदोषाय' इत्यादिकोऽवधारणीयः । तेनात्रापि दोषव्या-
धिनिरामतायामेव सर्पिः पानादयो विधेयाः । तथा च तन्त्रा-
न्तर,—"स्वेदं प्रलेपस्तिकान्नं धूमो दिनचतुष्टयम् । लङ्घनं
चाक्षिरोगाणामामाना पाचनानि षट् ॥ अङ्गनं सर्पिषः पानं
कपायं गुरुभोजनम् । नेत्ररोगेषु यामेषु ज्ञानं च परिवर्जयेत्"—
इति । पिठेहेऽपि,—“प्रागेवाक्ष्याम्ये भक्तं त्रिरात्रमगुरु
स्मृतम् । उपवासकृत्वा वा स्यान्नक्तं वाऽप्यङ्गनं हितम् ॥ तत-
श्चतुर्थे दिवसे व्याधौ सजातलक्षणे । यथोक्तास्तु क्रिया कार्या
नस्यसेकाञ्चनादिकाः”—इति । सिरामोक्षेणेत्यत्र सिरा उपना-
सिका लालाव्या वा आपाङ्ग्या वा । दूष्यहरणं प्रतिपाद्य दोष-
चिकित्सितमाह—सपादयेदित्यादि । सपादयेत् योजयेत् ।
वस्तिभिः स्नेहवस्तिभिर्निर्हर्त्वा । सम्यगिति हीनमित्यातियो-
गरहितं । स्नेहविरेचितामिति स्नेहविरेचनं तु पित्तस्यानुगते
पित्तास्रगनुगते वा वायौ बलवतो बहुदोषस्य चेति । दुर्बलस्या-
त्पदोपस्य च पुरुषस्य स्वस्थानगतो मलावृतः स्वतन्त्रो वा वस्ति-
भिरेवावजेतव्यः । वरितरपि मलावृते वाते नैरुहिकः, वातुक्ष-
यजे स्नेहिकः । सम्यक्शब्दो वस्त्यादिषु शिरोवस्त्यन्तेषु सव-
ध्यते । तर्पणादिविवानं क्रियाकर्तृभेदं भविष्यति । तत्र सेक
सुखोष्णः, आश्र्योतनं च शीतमेव ॥ ३ ॥ ४ ॥—

वातघ्नानूपजलजमांसांस्त्रिकाथसेचनैः ॥ ५ ॥
स्नेहैश्चतुर्भिरुष्णैश्च तत्पीताम्बरधारणैः ॥
पयोभिर्वसवारैश्च शाल्वणैः पायसैस्तथा ॥ ६ ॥
मिषक् संपादयेदेतावुपनाहैश्च पूजितैः ॥

पूर्वं स्वेदयित्वेत्युक्तं, तत्र द्रवादस्वेदानुपपादयन्नाह—वात-
घ्नेत्यादि । वातघ्नानि भद्रदार्वादीनि । उष्णं सुखोष्णं । उष्णैरि-
ति पदं वातघ्नादिभिः सवध्यते । तत्पीताम्बरधारणैरिति चतुःस्ने-
हमितवस्त्रधारणैरित्यर्थः । शाल्वणैरिति शाल्वणस्यैकत्वात्
कथं बहुवचनं ? सत्यं, यौगिकैरन्यैरपि द्रव्यं स्वेदं कार्यं इति
बोधनार्थं बहुवचनं, स्वेदयित्वा सिरामोक्षेण योजयेदित्युक्तम् ॥—

श्रास्यानूपौदकरसैः स्निग्धैः फलरसान्वितैः ॥ ७ ॥
सुसंस्कृतैः पयोभिश्च तयोराहार इष्यते ॥

न चाभुक्तवत् शत्रुकर्म कुर्यादित्यागङ्गाहारमाह—श्राम्ये-
त्यादि । फलरसान्वितैरिति दाडिमामलकरससयुक्तैः । सुस-
स्कृतैः पयोभिरिति शतावरीशृङ्गवेरप्रभृतिद्रव्यसंस्कृतैरित्यर्थः ।
तयोः स्यन्दाधिमन्थयोः ॥ ७ ॥—

तथा चोपरिभक्तस्य सर्पिःपानं(नि)प्रशस्यते ॥ ८ ॥
त्रिफलाकाथसंसिद्धं केवलं जीर्णमेव वा ॥
सिद्धं वातहरैः क्षीरं प्रथमेन गणेन वा ॥ ९ ॥
स्नेहास्तैलाद्विना सिद्धा वातघ्नैस्तर्पणे हिताः ॥

पुराणसर्पिषा स्निग्धावित्युक्तं तस्य च घृतस्यावचारणकालं
नियमयन्नाह—तथेत्यादि । केवलमसंस्कृतम् । वातहरैर्भद्रदार्वा-
दिभिः । जेजटाचार्यस्तु काकोल्यादिभिर्वातहरैरित्याह । उपरि-
पानं पिवेदिति शेषः । प्रथमेन गणेन विदारिगन्धादिना ।
गङ्गासाचार्यस्तु सर्वत्रापि घृतं मन्यते । तथाच तद्व्याख्यानम्—
“त्रिफलाघृतं व्याधिप्रलनीकं, वातहरदेवदार्वादिसिद्धं तु दोष-
प्रलनीकं, वातस्यैव पित्तानुबन्धे सति विदारिगन्धादिसिद्धं,”
इदृशे च व्याख्याने 'सिद्धं वातहरैर्वाऽपि प्रथमेन गणेन वा'
इति पाठः ॥ ८ ॥ ९ ॥—

स्नेहिकः पुटपाकश्च धूमो नस्यं च तद्विधम् ॥ १० ॥
नस्यादिषु स्थिराक्षीरमधुरैस्तैलमिष्यते ॥

पूर्वं तर्पणैरित्युक्तं, तत्र तर्पणद्रव्याण्याह—स्नेहिक इत्यादि ।
स्नेहिकः पुटपाकः क्रियाकर्तृभेदं वक्ष्यमाणः । तद्विधं स्नेह-
कमित्यर्थः ॥ १० ॥—

एरण्डपल्लवे मूले त्वचि वाऽऽजं पयः शृतम् ॥ ११ ॥
कण्टकार्याश्च मूलेषु सुखोष्णं सेचने हितम् ॥

आन्तरमुपक्रममभिधाय बाह्यमाह—एरण्डेत्यादि । सेचने
इत्यत्र चकारो लुप्तो द्रष्टव्यः, तेन न केवलं सेके आश्र्योतने
चेत्यर्थः । तत्र सेके सुरोष्णं, आश्र्योतने च शीतमेवेत्यर्थः ॥ ११ ॥—
सैन्धवोदीच्ययष्ट्याहपिप्पलीभिः शृतं पयः ॥ १२ ॥
हितमर्धोदकं सेके तथाऽऽश्र्योतनमेव च ॥

सैन्धवेत्यादि । अर्धोदकमिति अर्धमुदकं यस्मिन् क्षीरे तत्
क्षीरं सेके हितं तथा आश्र्योतने च, न पुनः पानादौ । सैन्ध-
वादिप्रमाणं तु क्षीरादष्ट्याशमेव ॥ १२ ॥—

हीवेरवक्रमज्जिष्टोदुम्बरत्वक्षु साधितम् ॥ १३ ॥
साम्भश्छागं पयो वाऽपि शूलाश्र्योतनमुत्तमम् ॥

हीवेरमित्यादि । हीवेरं बालकम् । वक्रं तगरम् । साम्भ-
इति चतुर्गुणोदकं, अर्धोदकमिति केचित् । आश्र्योतनमक्षिपूर-
णम् ॥ १३ ॥—

मधुकं रजनीं पथ्यां देवदारुं च पेपयेत् ॥ १४ ॥
आजेन पयसा श्रेष्ठमभिष्यन्दे तदङ्गनम् ॥

मधुकमित्यादि । केचिदमुं पाठं न पठन्ति ॥ १४ ॥—

गैरिकं सैन्धवं कृष्णां नागरं च यथोत्तरम् ॥ १५ ॥
द्विगुणं पिष्टमद्भिस्तु गुटिकाञ्जनमिष्यते ॥

गैरिकमित्यादि । यथोत्तरं द्विगुणमिति गैरिकाद्विगुणं सैन्धवं,
सैन्धवाद्विगुणा कृष्णा, ततोऽपि द्विगुणं नागरम् । गुटिकाञ्जनमि-
ष्यते इति सैन्धवपुटपाकादिजनितकफानुबन्धस्य गुटिकाञ्जनम् ।
केचिदत्राप्याजेन पयसेति सवध्नन्ति, तेनाजपयसा पिष्टम-
द्भिर्वा । 'नागरं च यथोत्तरं' इत्यत्र 'गोदन्तं च यथोत्तरं' इति
पठन्ति, स च पाठो जेजुटाचार्येण दूषितः ॥ १५ ॥—

स्नेहाञ्जनं हितं चात्र वक्ष्यते तद्यथाविधि ॥ १६ ॥

स्नेहेत्यादि । यथाविधीति विधिमनतिक्रम्य, एतेनापतर्पण-
सिराव्यधकुपितवातेऽभिष्यन्दे स्नेहाञ्जनं हितमित्यर्थः । अत्रके
'ताम्रपात्रस्थितं मासं सर्पिः सैन्धवसयुतं' इति स्नेहाञ्जनमाहुः ।
अन्ये तु 'वरा चानूपजलजा सैन्धवेन समायुता' इत्यादिना
वक्ष्यमाणं स्नेहाञ्जनं कथयन्ति ॥ १६ ॥

रोगो यश्चान्यतोवातो यश्च मारुतपर्ययः ॥
अनेनैव विधानेन भिषक् तावपि साधयेत् ॥ १७ ॥

वाताभिष्यन्दक्रियामन्यस्मिन्नपि वातजेऽक्षिरोगेऽतिदिश-
न्नाह—रोग इत्यादि ॥ १७ ॥

पूर्वभक्तं हितं सर्पिः क्षीरं वाऽप्यथ भोजने ॥
वृक्षादन्यां कपित्थे च पञ्चमूले महत्यपि ॥ १८ ॥
सक्षीरं कर्कटरसे सिद्धं चात्र घृतं पिबेत् ॥
सिद्धं वा हितमत्राहुः पत्तूरार्तगलाग्निकैः ॥ १९ ॥
सक्षीरं मेपशृङ्गा वा सर्पिर्वीरतरेण वा ॥

अन्यतोवातमारुतपर्यययो सामान्या चिकित्सामभिधाय
विशेषचिकित्सामाह—पूर्वभक्तमित्यादि । तदेव घृतमाह—
वृक्षादन्यामित्यादि । वृक्षादनी वन्दाकः, वृक्षकलम्बुकेल्यन्ये ।
वृक्षादन्यादीनां सप्तद्रव्याणामत्र कपायः । अगर्भं घृतमिदम् ।
सिद्धमित्यादि । पत्तूरः सतिवारः सिरिवालीति लोके प्रसिद्धा ।
आर्तगलः कण्टकफलो जलमुक्तदेशजः, 'ककुभ' इत्यन्ये ।
अग्निकोऽजमोदा । पत्तूरादीनां कपाये क्षीरे च साधितं सर्पिः
मेपशृङ्गाकाथे वा सक्षीरे साधितम् । वीरतरः शरः वेल्ह-
न्तरो वा, तस्य काथे वा सक्षीरे साधितं सर्पिरन्यतोवातमारुत-
पर्यययोर्हितम् । इदमपि घृतत्रयमगर्भम् ॥ १८ ॥ १९ ॥—

सैन्धवं दारुं शुण्ठी च मातुलुङ्गरसो घृतम् ॥ २० ॥
स्तन्योदकाभ्यां कर्तव्यं शुष्कपाके तदञ्जनम् ॥
पूजितं सर्पिपश्चात्र पानमक्ष्णोश्च तर्पणम् ॥ २१ ॥
घृतेन जीवनीयेन नस्यं तैलेन चाणुना ॥
परिपेके हितं चात्र पयः शीतं ससैन्धवम् ॥ २२ ॥
रजनीदारुसिद्धं वा सैन्धवेन समायुतम् ॥
सर्पिर्युतं स्तन्यघृष्टमञ्जनं वा महौषधम् ॥ २३ ॥

१ 'विधेरनतिक्रमात्' इति पा० । २ 'मासं सर्पिः सैन्धवसयुतम्'
इति पा० ।

वसा वाऽऽनूपजलजा सैन्धवेन समायुता ॥
नागरोन्मिश्रिता किञ्चिच्छुष्कपाके तदञ्जनम् ॥ २४ ॥

सैन्धवमित्यादि । सैन्धवान्निष्ठव्यवसायाणां तन्नेन मातुलु-
ङ्गादिद्रव्यचतुर्केण रग्निका निपाप्य शुष्कपाकेऽनं कार्यं,
यतो रसक्रियाञ्जनमिदम् । पूजितमित्यादि । सर्पिपो 'जीव-
नीयमिदं' इति शेषः । अत्र शुष्कपाके नन्य जीवनीयेन
घृतेनैव, अणुना तैलेन वा नन्यं पूजितम् । अणुलं तु शाला-
वयतत्रोक्तं, न पुनर्वान्वाश्रुणम् । परिपेकं इत्यादि ।
शीतमिति शृतशीतमित्यर्थः । सैन्धवमिति नशब्दः उपर्यर्थः ।
रजनीदारुसिद्धं चैत्रक्षीरमिति सवयनं । सैन्धवेन समा-
युतमप्यसैन्धवयुक्तमित्यर्थः । सर्पिरित्यादि ।—महौषधं वा
घृतरीस्तन्ययुक्तं पापाणघृष्टमित्यर्थः, अथवा वा । वसेत्यादि ।—
आनूपजलजा वा वसा स्नोकसैन्धवयुक्ता किञ्चिच्छुष्कपाके
पापाणघृष्टा सती शुष्कपाकेऽञ्जनमिति सवन्धः ॥ २०—२४ ॥

पवनप्रभवा रोगा ये केचिद्वृष्टिनाशनाः ॥
वीजेनानेन मतिमान् तेषु कर्म प्रयोजयेत् ॥ २५ ॥

इति सुश्रुतसंहितायामुत्तरतन्त्रान्तर्गते

शालाक्यतन्त्रे वाताभिष्यन्दप्रति-

पेधो नाम नवमोऽध्यायः ॥ ९ ॥

इदानीं वातजेषु तिमिरकाचादिष्वेवैव क्रिया कर्तव्येति
दर्शयन्नाह—पवनेत्यादि । दृष्टिनाराना तिमिरकानादयः ।
वीजेन वीजभूतेन । अनेन वाताभिष्यन्दोक्तकर्मणा । मतिमान्
ऊहापोहवित् ॥ २५ ॥

इति श्रीलहणविरचिताया निबन्धसंग्रहाख्याया सुश्रुत-

व्याख्यायामुत्तरतन्त्रान्तर्गते शालाक्यतन्त्रे

नवमोऽध्यायः ॥ ९ ॥

दशमोऽध्यायः ।

अथातः पित्ताभिष्यन्दप्रतिपेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

वाताभिष्यन्दप्रतिपेधानन्तरं वाताद्वा तथा पित्तादिति वच-
नात् पित्ताभिष्यन्दप्रतिपेधारम्भः—अथातः इत्यादि ॥ १ ॥ २ ॥

पित्तस्यन्दे पैत्तिके चाधिमन्थे

रक्तास्त्रावः संसनं चापि कार्यम् ॥

अक्ष्णोः सेकालेपनस्याञ्जनानि

पैत्ते च स्याद्यद्विसर्पं विधानम् ॥ ३ ॥

पित्तेत्यादि । संसनं विरेकः । पित्तविसर्पविधानं 'उशी-
रलामज्जकचन्दनानि' इत्यादिप्रलेपाः । पूर्ववदत्राप्यपतर्पणा-
दिभिः कृतामपाचनस्य स्नेहपूर्वकं सिरामोक्षः ॥ ३ ॥

गुन्द्रां शालिं शैवलं शैलभेदं

दार्वीमेलामुत्पलं रोध्रमध्रम् ॥

पद्मात्पत्रं शर्करा दर्भमिधुं

तालं रोध्रं वेतसं पद्मकं च ॥ ४ ॥

द्राक्षां क्षौद्रं चन्दनं यष्टिकाहं
योषितक्षीरं राज्यनन्ते च पिष्ट्वा ॥
सर्पिःसिद्धं तर्पणे सैकनस्ये
शस्तं क्षीरं सिद्धमेतेषु चाजम् ॥ ५ ॥
योज्यो वर्गो व्यस्त एषोऽन्यथा वा
सम्यङ्गस्येऽष्टार्धसंख्येऽपि नित्यम् ॥

इदानीं पित्तस्याभिप्यन्दयौगिकद्रव्याण्याह—गुन्द्रामित्यादि ।
गुन्द्रा एरकामेद, गवेधुकेत्यन्ये, शैलमेद पापा-
णमेद, चन्दन रक्तचन्दन, रात्रिर्हरिद्रा, अनन्ता उत्पलसारिवा,
योषितक्षीरं त्वीस्तन्यं, शर्करादे साहचर्यात् कृत्कद्रव्ये इक्षुरिति
इक्षुरसेन द्रवकार्यम् । व्यस्तोऽनमस्त, अन्यथा वा समस्त
इत्यर्थः । यद्यपि वर्गत्वात् 'समस्तं वर्गमर्धं वा यथा लाभ-
मयापि वा' इति श्रुत्यन्तर्गतपरिभाषयैव समस्तव्यस्तता
प्राप्ता, तथाऽपि शालाक्यतन्त्रत्वादत्र पुनरुक्ता । नस्ये अष्टा-
र्धसंख्ये चतु संख्ये प्रतिमर्पावपीडनन्यशिरोपिरेचनास्ये ॥४॥
॥ ५ ॥—

क्रियाः सर्वाः पित्तहर्त्यः प्रशस्ता-
रुयहाचोर्ध्वं क्षीरसर्पिश्च नस्यम् ॥ ६ ॥

क्रिया इत्यादि । क्षीरसर्पिश्चेति 'भोजने' इति ज्ञेय ।
नस्यमित्युपलक्षण, तेनाश्व्योतनमेकाञ्जनादि गृह्यते । यद्यपि
'पेते च स्याद्विषसर्पे विधान' इत्यनेनैव पित्तहरी क्रिया कथिता,
तथाऽपि तत्र व्याधिप्रत्यनीकतयोक्ता, अत्र तु दोषप्रत्यनीकत्वे-
नेति न दोष ॥ ६ ॥

पालाशं स्याच्छोणितं चाञ्जनार्थं
शल्यक्या वा शर्कराक्षौद्रयुक्तम् ॥

रक्तपित्तप्रणादकाञ्जनानां रसक्रिया प्रथमा, अतस्तामाह—
पालाशमित्यादि । पालाशं शोणितं किशुकरस, अन्ये पला-
शखपुरमाहुः ॥—

रसक्रियां शर्कराक्षौद्रयुक्तां
पालिन्ध्यां वा मधुके वाऽपि कुर्यात् ॥ ७ ॥

अपरमपि रसक्रियामाह—रसक्रियामित्यादि । रसक्रिया
फाणिताकृति । तथा चोक्तम्—“गृहीत्वा कायकल्पेन कायं
पूतं पुन पुन । काययेत् फाणिताकारमेपा प्रोक्ता रसक्रिया”
इति । पालिन्धी श्यामा त्रिवृत्, सारिवामन्ये ॥ ७ ॥

मुस्ता फेनः सागरस्योत्पलं च
कृमिघ्नैलाधात्रिवीजाद्रसश्च ॥

अपरमपि रसक्रियाञ्जनमाह—मुस्तेत्यादि । कृमिघ्ना
विडङ्गा, धात्री आमलक, वीज पीतसार 'वीजक' इति
यावत्, मुस्तादीनां रसे रसक्रिया कार्या ॥—

तालीशैलगैरिकोशीरशङ्खै-
रेवं युक्ष्यादञ्जनं स्तन्यपिष्टैः ॥ ८ ॥

१ 'नावने च' इति पा० । २ 'अस्ताऽशेषा पित्तहन्त्री क्रिया च
व्यहृद्दर्धं क्षीरसर्पिश्च नस्यम्' इति पा० ।

वर्त्यञ्जनमाह—तालीशैलादि । काशीशैलेति केचित् प-
ठन्ति ॥ ८ ॥

चूर्णं कुर्यादञ्जनार्थं रसो वा
स्तन्योपेतो धातकीस्यन्दनाभ्याम् ॥

चूर्णाञ्जनमाह—चूर्णमित्यादि । रसो वेति रसक्रिया वेत्यर्थः ।
स्यन्दनोऽनेनैव नाम्ना प्रसिद्धः । केचित् चन्दनाभ्यामिति
पठन्ति ॥—

योषितस्तन्यं शातकुम्भं विष्टुष्टं
क्षौद्रोपेतं कैशुकं चापि पुष्पम् ॥ ९ ॥

योषितित्यादि । शातकुम्भं सुवर्णं, तच्च योषितस्तन्येन
घृष्टमञ्जनम् । क्षौद्रयुक्तं वा किशुकपुष्पं घृष्टं ताम्रपात्रादाव-
ञ्जनम् ॥ ९ ॥

रोध्रं द्राक्षां शर्करामुत्पलं च
नार्याः क्षीरे यष्टिकाहं वचां च ॥
पिष्ट्वा क्षीरे वर्णकस्य त्वचं च
तोयोन्मिश्रे चन्दनोदुम्बरे च ॥ १० ॥

रोध्रमित्यादि । रोध्रादिवचान्तं नारीक्षीरे पिष्टमेकमञ्जनम् ।
वर्णको रोजनिका, तस्यास्त्वक् नारीक्षीरेण पिष्टा द्वितीय-
मञ्जनम् । अन्ये वर्णकत्वकशब्देन कर्णिकारवृक्षस्य वल्कल
कथयन्ति, तत्रेच्छति गयी । तोयोन्मिश्रे चन्दनोदुम्बरे
चेति तृतीयाञ्जनं, तोयोन्मिश्रे बालकयुक्ते, चन्दनं कुचन्दनं,
पञ्जिकाकारस्तु चन्दनोदुम्बरं वृणत्तरं चूर्णितं वल्लवद्वं तोयहुत-
माश्वोतनाञ्जनमाह ॥ १० ॥

कार्यः फेनः सागरस्याञ्जनार्थं
नारीस्तन्ये माक्षिके चापि घृष्टः ॥
योषितस्तन्ये स्थापितं यष्टिकाहं
रोध्रं द्राक्षां शर्करामुत्पलं च ॥ ११ ॥
क्षौमावद्धं पथ्यमाश्व्योतने वा
सर्पिर्घृष्टं यष्टिकाहं सरोध्रम् ॥
तोयोन्मिश्राः काश्मरीधात्रिपथ्या-
स्तद्रचाहुः कट्फलं चाम्बुनैव ॥ १२ ॥

कार्यं इत्यादि । अपरमाश्व्योतनमाह—नारीत्यादि । यष्टि-
मधुकादिद्रव्यमतीव चूर्णितं स्त्रीस्तन्यस्थापितं क्षौमवस्त्राववद्धमा-
श्व्योतने हितमित्यर्थः । यष्टिकाहं सरोध्रमिति यष्टिमधुकरोध्रे
वा घृतेघृष्टं पूर्ववदाश्व्योतनम् ॥ ११ ॥ १२ ॥

एषोऽस्लाख्येऽनुक्रमश्चापि शुक्तौ
कार्यः सर्वः स्यात्सिरामोक्षवर्ज्यः ॥ १३ ॥

इदानीमस्लाख्युपितशुक्तयो सामान्यचिकित्सायाह—एष
इत्यादि । केचिदस्लाख्युपितशुक्तयोरशस्त्रकृतत्वादेव सिरामोक्ष-
वर्जनं सिद्धम्, अतः 'सिरामोक्षवर्ज्य' इति पाठं न
पठन्ति ॥ १३ ॥

१ 'सर्पिर्घृष्ट' इति पा० । २ 'घृतभृष्टे' इति पा० ।

सर्पिः पेयं त्रैफलं तैल्वकं वा
पेयं वा स्यात् केवलं यत् पुराणम् ॥

अम्लाध्युषिते विशेषचिकित्सितमाह—सर्पिरित्यादि । आद्यं
घृतद्वयं संगोवन, पुराणघृतं तु संशमनम् ॥—

दोषेऽधस्ताच्छुक्तिकायामपास्ते
शीतैर्द्रव्यैरञ्जनं कार्यमाशु ॥ १४ ॥

शुक्तिकाया विशेषचिकित्सितमाह—दोषे इत्यादि । अध-
स्तादपास्ते दोषे 'विरेचनेन' इति शेष ॥ १४ ॥

वैदूर्यं यत् स्फाटिकं वैडूर्यं च
मौक्तं शाह्वं राजतं शातकुम्भम् ॥

चूर्णं सूक्ष्मं शर्कराक्षौद्रयुक्तं
शुक्तिं हन्यादञ्जनं चैतदाशु ॥ १५ ॥

तान्येव शीतद्रव्याण्याह—वैदूर्यमित्यादि ॥ १५ ॥

युज्यात् सर्पिर्धूमदर्शी नरस्तु
शेषं कुर्याद्रक्तपित्ते विधानम् ॥

यच्चैवान्यत् पित्तहृत्त्रापि सर्वं
यद्वीसर्पे पैत्तिके वै विधानम् ॥ १६ ॥

इति श्रीसुश्रुतसंहितायामुत्तरतन्त्रान्तर्गते
शालाक्यतन्त्रे पित्ताभिष्यन्दप्रतिषेधो
नाम दशमोऽध्यायः ॥ १० ॥

धूमदर्शिनश्चिकित्सितमाह—युज्यादित्यादि । रक्तपित्ते
विधानमिति रक्ताभिष्यन्दे पित्ताभिष्यन्दे च चिकित्सितं
यदुक्तं तदित्यर्थः । अन्यत् पित्तहृदिति पित्तविदग्धदृष्टेर्यद्विधान
तदत्र योजयेत् । यद्वीसर्पे पैत्तिके वै विधानमिति पित्तवि-
सर्पोक्तं विधानं योजयेदिति सवन्ध ॥ १६ ॥

इति श्रीडहणविरचिताया निबन्धसग्रहाख्याया सुश्रु-
तव्याख्यायामुत्तरतन्त्रान्तर्गते शालाक्यतन्त्रे
दशमोऽध्यायः ॥ १० ॥

एकादशोऽध्यायः ।

अथातः श्लेष्माभिष्यन्दप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

पित्ताभिष्यन्दानन्तरं दोषक्रमेण कफाभिष्यन्दप्रतिषेधा-
रम्भ—अथात इत्यादि ॥ १ ॥ २ ॥

स्यन्दाधिमन्थौ कफजौ प्रवृद्धौ
जयेत् सिराणामथ मोक्षणेन ॥

स्वेदावपीडाञ्जनधूमसेक-
प्रलेपयोगैः कवलग्रहैश्च ॥ ३ ॥

रुक्षैस्तथाऽऽश्रयोतनसंविधानै-
स्तथैव रुक्षैः पुटपाकयोगैः ॥

ज्यहात्र्यहाच्चाप्यपतर्पणान्ते
प्रातस्तयोस्तिक्तघृतं प्रशस्तम् ॥ ४ ॥

तदञ्जपानं च समाचरेद्भि
यच्छेष्टमणो नैव करोति घृष्टिम् ॥

सिराणाम् १ मोक्षणेनेत्यत्रावगन्दादयमभिप्रायः—उत्तमेहा-
दिपूर्वकमस्य प्रवृद्धावस्थाया निगमोक्षः । पूर्वकमसाह—
स्वेदावपीडेत्यादि । ज्यहान् ज्यहाग्नि अतर्पणंप्रातिदिनन्तु-
ष्टयस्य तिक्तद्रव्यमाधित प्रातः प्रहरां घृत, तेन जिन्धस्य
ज्यहान् निगमोक्षः । 'प्रातस्तयोस्तिक्तघृतं प्रशस्तं' इत्यत्र
'तौ प्रातरेवानु घृतं पिबेता' इति केनिन पठन्ति । 'तद-
ञ्जपानं च समाचरेद्भि' इत्यत्र 'तत् प्रातरध च समानरेद्भि'
इति केचित् पठन्ति प्रातर्ग्रहणं द्विरत्रकालनिषेधार्थमिति
व्याख्यानयन्ति ॥ ३ ॥ ४ ॥—

कुटनटास्फोटफणिज्ज्वलिव-
पत्तूरपिल्वर्ककपिन्धमङ्गैः ॥ ५ ॥

स्वेदं विदध्यात्

स्वेदद्रव्याण्याह—कुटनटेत्यादि । कुटनटं तगर, फणि-
ज्ज्वलकस्तीक्ष्णगन्धः खनाम्रवः प्रसिद्धः, अन्ये निर्गुण्यमाहुः ;
पत्तूर शरवालिक, मङ्गैः पत्रमङ्गैः, अन्ये मङ्गगण्डेन पत्रवा-
नाहुः ॥—

अथवाऽनुलेपं

वर्हिष्ठशुण्ठीसुरकाष्टकुष्ठैः ॥

अनुलेपद्रव्याण्याह—अथवेत्यादि । वर्हिष्ठं बालकम् ॥ ५ ॥—

सिन्धूत्थहिङ्गुत्रिफलामधूक-

प्रपौण्डरीकाञ्जनतुत्थताम्रैः ॥ ६ ॥

पिष्टैर्जलेनाञ्जनवर्तयः स्युः

पथ्याहरिद्रामधुकाञ्जनैर्वा ॥

त्रीण्यूपणानि त्रिफला हरिद्रा

विडङ्गसारश्च समानि च स्युः ॥ ७ ॥

वर्हिष्ठकुष्ठामरकाष्टशङ्ख-

पाठामलव्योपमनःशिलाश्च ॥

पिष्ट्वाऽम्बुना वा कुसुमानि जाति-

करञ्जशोभाञ्जनजानि युज्यात् ॥ ८ ॥

फलं प्रकीर्यादथवाऽपि शिश्रोः

पुष्पं च तुल्यं बृहतीद्वयस्य ॥

रसाञ्जनं सैन्धवचन्दनं च

मनःशिलाले लशुनं च तुल्यम् ॥ ९ ॥

पिष्ट्वाऽञ्जनार्थं कफजेषु धीमान्

वर्तीर्विदध्यान्नयनामयेषु ॥

वर्त्यञ्जनद्रव्याण्याह—सिन्धूत्थेत्यादि । त्रीण्यूपणानीति त्रिक-
टुकमित्यर्थः । वर्हिष्ठं बालकम् । अमरकाष्ठं देवदारुः । प्रकीर्य-
कण्टकिकरञ्जः । केचित् पुष्पमपि प्रकीर्यदिवेति कथयन्ति ।
तथा बृहतीद्वयस्य पुष्पं फलं च । आलं हरितालम् । एता

१ 'पश्चात्' इति पा० । २ 'पाठानखव्योपमनः शिलाश्च' इति
पा० । ३ 'तुल्य' इति पा० ।

बलौऽर्धश्लोकममापना पञ्च च्यूषणादिद्रव्यैर्ज्ञेया । पक्षिकायां
तु 'व्योपमन शिलाश्च' इत्यनन्तरं 'मृदा च जातीमुकुलानि
चापि पिष्ट्वाऽन्युनंतान् नितरेत्तपेव' इति पठ्यते, व्याख्यानं
च—च्यूषणाद्यष्टमजन, बर्हिर्ग्रादि द्वादशांशं, अथवेत्यनेन
प्रिकल्पवाचिना कण्टकिरुद्रफलतुल्याशैर्वक्ष्यमाणैरुपवरेकम-
पन, शिशुफलतुल्याशैर्वक्ष्यमाणैर्द्वितीयमजनम् । 'सिन्धूत्थहिडु'
इत्यत्र केचिन् 'सिन्धुप्रमूत' इति पठन्ति ॥ ६-९ ॥—

रोगे बलासग्रथितेऽञ्जनं ज्ञैः

कर्तव्यमेतत् सुविशुद्धकाये ॥ १० ॥

नीलान् यवान् गव्यपयोऽनुपीतान्

शलाकिनः शुष्कतनून् विदह्य ॥

तथाऽर्जकास्फोटकपित्तविल्व-

निर्गुण्डिजातीकुसुमानि चैव ॥ ११ ॥

तत्क्षारवत्सैन्धवतुत्थरोचनं

पक्वं विदध्यादथ लोहनाड्याम् ॥

एतद्बलासग्रथितेऽञ्जनं स्या-

देपोऽनुकल्पस्तु फणिज्झकादौ ॥ १२ ॥

रोगे इत्यादि । जैरिति कुशलैर्वक्ष्यते । एतद् वक्ष्यमाण
क्षाराजनम् । सुविशुद्धकाये इति सिराव्यधविरेकशिरोविरेकेरि-
त्यर्थः । तदेव क्षाराजनं व्युत्पादयन्नाह—नीलानित्यादि ।
नीलानपक्वान् । गव्यपयोऽनुपीतान् कृष्णगोदुग्धमापितान्,
पीतानिति वक्तव्ये अनुपीतानिति यत् कृतं तत् समाहं ममाह-
द्वयं वा भावना कार्येति बोधयति । शलाकिनः शक्युक्तान् ।
तदिति भस्मेत्यर्थः । नीलयवादिभस्मप्रस्थं, उष्णोदकाढकेन
सह मेलयित्वा पुन पुनरास्त्रावयेत्, यावत् क्षारोदक तीक्ष्ण
पिच्छिलं रक्तं च स्यात्, तदा भस्म विहाय तत्र क्षारोदके
सैन्धवतुत्थरोचनमावापं क्षारोदकाद्वात्रिंशद्भागं दत्त्वा पचेत् ।
केचित् सैन्धवादिद्रव्याणि भस्मार्थं नत्वावापार्थमिति वदन्ति,
तन्मतेऽप्रतिवापमेव पक्त्व्यम् । फणिज्झकादावित्यत्रादिशब्दात्
कुसुमादयो गृह्यन्ते ॥ ११-१२ ॥

महौषधं मागधिकां च मुस्तां

ससैन्धवं यन्मरिचं च शुक्रम् ॥

तन्मातुलुङ्गखरसेन पिष्टं

नेत्राञ्जनं पिष्टकमाशु हन्यात् ॥ १३ ॥

पिष्टकरोगेऽञ्जनमाह—महापथमित्यादि । मरिचं शुक्रं
शोभाजनवीजम् ॥ १३ ॥

फले बृहत्या मगधोद्भवानां

निधाय कल्कं फलपाककाले ॥

स्रोतोऽजयुक्तं च तदुद्धृतं स्या-

त्तद्वत्तु पिष्टे

अपरमप्यञ्जनमाह—फले इत्यादि । फलपाककाले कण्टका-

रिफलमुद्धृतवीजं सोवीराजनसमभागेन पिप्पलीकल्केन पूर-
येत्, तत्कल्कं सप्तरात्रादनन्तरमुद्धृतं महापथायजनवत् पिष्टक-
रोगे हित पथ्यमित्यर्थः ॥—

विधिरेष चापि ॥ १४ ॥

वार्ताकशिग्रिन्द्रसुरापटोल-

किराततिक्तामलकीफलेषु ॥

कण्टकारिफलविविमन्यत्रापि फलेऽतिदिग्गन्नाह—विधिरि-
त्यादि । इन्द्रसुरा इन्द्रवारुणी ॥ १४ ॥—

कासीससामुद्ररसाञ्जनानि

जात्यास्तथा क्षा(को)रकमेव चापि ॥ १५ ॥

प्रक्लिन्नवर्त्मन्युपदिश्यते तु

योगाञ्जनं तन्मधुनाऽववृष्टम् ॥

प्रक्लिन्नवर्त्मनि रोगे योगाञ्जनमाह—कासीसेत्यादि । जात्याः
कोरक जातीकलिका ॥ १५ ॥—

नादेयमश्र्यं मरिचं च शुक्रं

नेपालजाता च समप्रमाणा ॥ १६ ॥

समातुलुङ्गद्रव एव योगः

कण्डूं निहन्यात् सकृदञ्जनेन ॥

सर्वेषां कफजाक्षिरोगाणामुपद्रवभूताया कण्डूाश्चिकित्सा-
माह—नादेयमित्यादि । नादेयमिति सैन्धवमित्यर्थः । मरिचं
च शुक्रमिति शोभाजनवीजमित्यर्थः, अन्ये शुक्रमेव मरिचं
कथयन्ति । नेपालजाता मन शिला ॥ १६ ॥—

सशृङ्गवेरं सुरदारु मुस्तं

सिन्धुप्रभू(सू)तं मुकुलानि जात्याः ॥ १७ ॥

सुराप्रपिष्टं त्विदमञ्जनं हि

कण्डूां च शोफे च हितं वदन्ति ॥

कण्ड्वामपरमप्यञ्जनमाह—सेत्यादि ॥ १७ ॥—

स्यन्दाधिमन्थक्रममाचरेच्च

सर्वेषु चैतेषु सदाऽप्रमत्तः ॥ १८ ॥

(विशेषतो नावनमेव कार्यं

संसर्जनं चापि यथोपदिष्टम् ॥)

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे कफाभिष्यन्दप्रतिषेधो

नामैकादशोऽध्यायः ॥ ११ ॥

इदानीं बलासग्रथितपिष्टकप्रक्लिन्नवर्त्मसु विशेषचिकित्सा-
मिधाय सामान्यचिकित्सामाह—स्यन्देत्यादि । एतेषु बलासग्र-
थितपिष्टकप्रक्लिन्नवर्त्मसु । चकारादन्येष्वपि कफजाक्षिरोगेषु ।
अप्रमत्तं सावधानं ॥ १८ ॥

इति श्रीडल्हणविरचितायां निबन्धसंग्रहाख्यायां सुश्रुत-

व्याख्यायामुत्तरतन्त्रान्तर्गते शालाक्यतन्त्रे

एकादशोऽध्यायः ॥ ११ ॥

१ 'नीलान् पक्वान्' इति पा० । २ 'मुल्या' इति पा० । ३ 'फल
बृहत्या मगधोद्भवानामादाय' इति पा० । ४ 'स्रोतोऽजयुक्तं सलु
सप्तरात्राच्चतुद्वयं स्यात् तथैव पथ्यम्' इति पा० ।
मु० सं० ७१

द्वादशोऽध्यायः ।

अथातो रक्ताभिप्यन्दप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

वातपित्तकफकृतानभिप्यन्दान् प्रतिपाद्य परिशिष्टं रक्ता-
भिप्यन्दप्रतिषेधमाह—अथात इत्यादि ॥ १ ॥ २ ॥

मन्थं स्यन्दं सिरोत्पातं सिराहर्षं च रक्तजम् ॥
एकेनैव विधानेन चिकित्सेचतुरो गदान् ॥ ३ ॥

मन्थमित्यादि । अत्र मन्थस्य प्रागुपादानं स्यन्दाद्वरीय-
स्त्वख्यापनार्थम् ॥ ३ ॥

व्याध्यार्ताश्चतुरोऽप्येतान्स्निग्धान्कौम्भेन सर्पिषा ॥
रसैरुदारैरथवा सिरामोक्षेण योजयेत् ॥ ४ ॥

तदेव विधानमाह—व्याध्यार्तानित्यादि । व्याधिमिरार्ता
पीडिता व्याध्यार्ता । कौम्भेन शतवर्षस्थितेनेत्यर्थः । रसै-
रुदारैरथवेति मासरसैरधिकलेहैर्वा स्निग्धानित्यर्थः । दूष्यहरण
प्रतिपादयन्नाह—सिरेत्यादि ॥ ४ ॥

विरिक्तानां प्रकामं च शिरांस्येषां विशोधयेत् ॥
वैरेचनिकसिद्धेन सितायुक्तेन सर्पिषा ॥ ५ ॥
(मज्जा वा तद्विमिश्रेण मेदसा तच्छृतेन वा)

दूष्यहरणं प्रतिपाद्य दोषहरणं प्रतिपादयन्नाह—विरिक्ताना-
मित्यादि । शिरासीति बहुवचनं प्रतिरोगापेक्षया दूष्येऽपहृते
विरेचनेन दोषहरणं, ततः शिरोविरेचनं तदपि सर्पिषा नतु
तैलेन, घृतस्य चक्षुष्यत्वात्, रक्ताविरुद्धत्वाच्च । तच्च सस्कार-
माह—वैरेचनिकसिद्धेनेति, शिरोविरेचनद्रव्यसिद्धेन, केचित्
त्रिवृतादिद्रव्यसिद्धेनेत्याहुः । केचिदत्र मज्जा वा तद्विमिश्रे-
नेत्यादिपाठं पठन्ति, स चानार्थः ॥ ५ ॥

ततः प्रदेहाः परिषेचनानि

नस्यानि धूमाश्च यथास्वमेव ॥

आश्च्योतनाभ्यञ्जनतर्पणानि

स्निग्धाश्च कार्याः पुटपाकयोगाः ॥ ६ ॥

अन्तः शुद्धिकर क्रियाक्रममुक्त्वा वहिः शुद्धिकर क्रियाक्रम-
संग्रहमुद्दिशन्नाह—तत इत्यादि । धूमाश्च यथास्वमात्मीयानति-
क्रमेण, रक्तस्य दूष्यस्य कफानुबन्धे कफहरद्रव्यवर्तिकृता,
वातानुबन्धे तु सैहिका, एवमन्यत्रापि यथास्वमिति सवन्धनी-
यम् । अभ्यञ्जनमञ्जनं, तच्च प्रसादनं रक्तपित्ते, सत्रणशुक्रादौ तु
रोपणं, अन्ये पुनरभ्यञ्जनमेव शतघृतघृतादिनेच्छन्ति ॥ ६ ॥

नीलोत्पलोशीरकटङ्कटेरी-

कालीययष्टीमधुमुस्तरोध्रैः ॥

सपञ्चकैर्घृतघृतप्रदिग्धै-

रक्ष्णोः प्रलेपं परितः प्रकुर्यात् ॥ ७ ॥

इदानीं प्रलेपद्रव्याण्याह—नीलोत्पलेत्यादि । कटङ्कटेरी
दारुहरिद्रा । कालीयक दारुहरिद्रानुकारि प्रसिद्धम् । घृतघृत-
प्रदिग्धैर्मिश्रैरित्यर्थः ॥ ७ ॥

रजायां चाप्यतिभृशं स्वेदाश्च मृदवो हिताः ॥
अक्ष्णोः समन्ततः कार्यं पाननं च जलौकसाम् ॥ ८ ॥
घृतस्य महती मात्रा पीता चार्तिं नियच्छति ॥
पित्ताभिस्यन्दशमनो विधिश्चाप्युपपादिनः ॥ ९ ॥

परिषेचनाद्युद्दिष्टं यदनिदिष्टं तत्पित्ताभिस्यन्दनिर्दिष्टद्रव्यैर-
तिष्ठिन् क्रियाक्रमेऽनिदिष्टं च निर्दिष्टमाह—रजायामित्यादि ।
रजो हि भवन्ति सिराव्यधादिद्वयवातानुबन्धात्, वातावृता-
द्रक्तादा, तत्र वातजाया तीमरजाया मृदवः स्वेदाः, दूष्यरक्ता-
वरोधाद्गुणितजाया जलौकपाननं, वातजायामेवान्तरमौ-
पध घृतस्य महत्या मात्रया पानम्; अल्पगुणितजाया पित्ता-
भिप्यन्दशमनो विधिः । नियच्छति निवारयति ॥ ८ ॥ ९ ॥

कशेरुमधुकाभ्यां वा चूर्णमम्बरसंवृतम् ॥
न्यस्तमप्स्वान्तरिक्षासु हितमाश्च्योतनं भवेत् ॥ १० ॥

आश्च्योतनमाह—कसेर्वित्यादि । अम्बरसंवृतं वस्त्रवेष्टितं,
न्यस्तं क्षिप्तं, आन्तरीक्षोदकालामे आकाशगुणभूयिष्ठं भूमि-
स्थमुदकं गृह्यते । केचित् परिषेकमप्यनेनैवेच्छन्ति ॥ १० ॥

पाटल्यर्जुनश्रीपर्णीधातकीधात्रिविल्वतः ॥
पुष्पाण्यथ बृहत्योश्च विम्बीलोटाच्च तुल्यशः ॥ ११ ॥
समञ्जिष्ठानि मधुना पिष्टानीधुरसेन वा ॥
रक्ताभिप्यन्दशान्त्यर्थमेतदञ्जनमिष्यते ॥ १२ ॥

रक्ताभिप्यन्देऽशनमाह—पाटलीत्यादि । श्रीपर्णी का-
श्मरी । धात्री आमलकी, विम्बीलोटा भिल्लोटा हिमाद्रिजो
वृक्षः । विरेचनादिभिर्विशुद्धदोषस्य पुरुषस्य शेषदोषोपशान्त्य-
र्थमञ्जनं योज्यं, न पुनरशुद्धदोषस्येति ॥ ११ ॥ १२ ॥

चन्दनं कुमुदं पत्रं शिलाजतु सकुङ्कुमम् ॥
अयस्ताम्ररजस्तुतथं निम्बनिर्यासमञ्जनम् ॥ १३ ॥
त्रपु कांस्यमलं चापि पिष्ट्वा पुष्परसेन तु ॥
विपुला याः कृता वर्त्यः पूजिताश्चाञ्जने सदा ॥ १४ ॥

चन्दनमित्यादि । पत्रं पत्रकम् । अञ्जनं रसाञ्जनम् । पुष्प-
रसेनेति मधुनेत्यर्थः । विपुला यास्ता एव मन्त्रादिषु चतुर्षु
लेखनादिकर्मणि सामर्थ्यात् पूजिता वर्तय । तदुक्तं,—“हरेणु-
मात्रा वर्ति स्याल्लेखनस्य प्रमाणतः । प्रसादनस्य चाध्वर्धा
द्विगुणा रोपणस्य तु”—इति ॥ ११—१४ ॥

स्यादञ्जनं घृतं क्षौद्रं सिरोत्पातस्य भेषजम् ॥
तद्वत्सैन्धवकासीसं स्तन्यघृष्टं च पूजितम् ॥ १५ ॥
मधुना शङ्खनैपालीतुत्थदाव्यः ससैन्धवाः ॥
रसः शिरीषपुष्पाच्च सुरामरिचमाक्षिकैः ॥ १६ ॥
युक्तं तु मधुना वाऽपि गैरिकं हितमञ्जने ॥

मन्थादीनां चतुर्णां सामान्यचिकित्सितमुक्त्वा सिरोत्पाते
विशेषचिकित्सितमाह—स्यादञ्जनमित्यादि । अञ्जनं रसाञ्जनं,
घृतं गव्यघृतम् । नेपाली मनःशिला । मरिचं प्रसिद्धं, केचित्

मरिचशब्देन मितमरिचं शोभाजनफलापरपर्यायं वदन्ति ।
गैरिकं स्वर्णगैरिकम् । एतान्यजनान्यर्वाक्षौकिकान्यप्युक्तानि
॥ १५ ॥ १६ ॥—

सिराहर्षेऽञ्जनं कुर्यात् फाणितं मधुसंयुतम् ॥ १७ ॥
मधुना ताक्ष्यजं वाऽपि कासीसं वा ससैन्धवम् ॥
वेत्राम्लस्तन्यसंयुक्तं फाणितं च ससैन्धवम् ॥ १८ ॥

सिराहर्षे इत्यादि । फाणितं मधुयुक्तमेकमञ्जनमिति मधु-
युक्तं ताक्ष्यजं द्वितीयमञ्जनं, तत्र ताक्ष्यजं रसाञ्जनं कासीस
ससैन्धवं मधुयुक्तं तृतीयमञ्जनं, वेत्राम्लस्तन्यसंयुक्तं फाणितं
चतुर्थमञ्जनं, तत्र वेत्राम्लमम्लवेतस, अन्ये तु वेत्रं वेत्रकरीर,
अम्लमम्लवेतसमम्लीका वेति व्याख्यानयन्ति, तत्तु जेजटा-
चार्येण दूषितम् ॥ १७ ॥ १८ ॥

पैतं विधिमशेषेण कुर्यादर्जुनशान्तये ॥
इक्षुक्षौद्रसितास्तन्यदावीमधुकसैन्धवैः ॥ १९ ॥
सेकाञ्जनं चात्र हितमम्लैराश्व्योतनं तथा ॥
सितामधुककद्रुमस्तुक्षौद्राम्लसैन्धवैः ॥ २० ॥
बीजपूरककोलाम्लदाडिमाम्लैश्च युक्तितः ॥
एकशो वा द्विशो वाऽऽपि योजितं वा त्रिभिस्त्रिभिः
स्फटिकं विद्रुमं शङ्खो मधुकं मधु चैव हि ॥
शङ्खक्षौद्रसितायुक्तः सामुद्रः फेन एव वा ॥ २२ ॥
द्राविमौ विहितौ योगावञ्जनेऽर्जुननाशनौ ॥
सैन्धवक्षौद्रकतकाः सक्षौद्रं वा रसाञ्जनम् ॥ २३ ॥
कासीसं मधुना वाऽपि योज्यमत्राञ्जने सदा ॥

रत्नाञ्जनचिकित्सायाह—पैतमित्यादि । पैतं पित्ताभिप्य-
न्दोदितम् । अत्रार्जुने । अम्लैर्वान्याम्लादिभिः । तत्रेक्षुक्षौद्रा-
दिभिः सेकाञ्जने कर्तव्ये, अम्लं पुनराश्व्योतनमेव कर्तव्यम् ।
अर्जुनेऽपरमप्याश्व्योतनमाह—सितेत्यादि । एतं सितादिभिर्दा-
डिमाम्लपर्यन्तं व्यस्तं । गमस्तैर्वा युक्तितो दोषबलापेक्षयाऽऽश्व्यो-
तनं कार्यमिति पिण्डार्थः । अर्जुनेऽञ्जनमाह—स्फटिकमित्यादि ।
विद्रुमं प्रवाल । अर्जुनेऽपरमप्यञ्जनमाह—सैन्धवेत्यादि ।
सैन्धवक्षौद्रकतका इत्येकमञ्जनं, सलोद्र वा रसाञ्जनमित्यपरं,
कासीसं मधुना वाऽपीति तृतीयमञ्जनम् । अत्रार्जुने ॥ १९—
॥ २३ ॥—

लोहचूर्णानि सर्वाणि धातवो लवणानि च ॥ २४ ॥
रत्नानि दन्ताः शृङ्गाणि गणश्चाप्यवसादनः ॥
कुक्कुटाण्डकपालानि लग्नानं कटुकत्रयम् ॥ २५ ॥
करञ्जबीजमेला च लेख्याञ्जनमिदं स्मृतम् ॥
पुटपाकावसानेन रक्तविस्त्रावणादिना ॥ २६ ॥
संपादितस्य विधिना कृत्स्नेन स्यन्दघातिना ॥

लेख्याञ्जनमाह—लोहेत्यादि । सर्वाणि सुवर्णत्रपुसीसताम्र-
रजतकृष्णलोहादिजातानि । धातवो मन शिलागैरिकादयः ।
लवणानि सैन्धवादीनि पञ्च । रत्नानि वैदूर्यमरकतप्रभृतीनि ।

दन्ता गवादीनामश्वादीना च । शृङ्गाणि गवादीनामेव । अव-
सादनो मिश्रकोक्त कासीसादि । एतदनिर्दिष्टानामपि लेख्या-
ञ्जनसन्नकं ज्ञेयम् । अपरमपि लेख्याञ्जनमाह—कुक्कुटाण्डे-
त्यादि । लेख्याञ्जनं कीदृग्विधस्यातुरस्य प्रयोज्यमित्याह—पुट-
पाकावसानेनेत्यादि । रक्ताविस्त्रावणादिना पुटपाकावसानेन,
स्यन्दघातिना अभिप्यन्दहननशीलेन, कृत्स्नेन सकलेन विधिना,
संपादितस्य सम्यग्योजितस्य, स पुनर्विधिः सिराव्यधविरेच-
नगिरोविरेचनान्यन्त परिमार्जनानि, तथाहि,—“ततः प्रदे-
हान् परिपेचनानि नस्थानि धूमाश्च यथास्वमेव । आश्व्यो-
तनाभ्यञ्जनतर्पणानि तथैव कार्या पुटपाकयोगा” —इति,
लेख्याञ्जनं प्रयोजनीयमिति पिण्डार्थः । ‘पुटपाकावसादेन’ इति
केचित् पठन्ति, पुटपाक एवावसादोऽवधिर्यस्य स तथा तेनेति
व्याख्यानयन्ति ॥ २४—२६ ॥—

अनेनापहरेच्छुक्रमव्रणं कुशलो भिषक् ॥ २७ ॥

इमा चिकित्साव्रणे शुक्रेऽप्यतिदिशन्नाह—अनेनेत्यादि ।
अनेन लेख्याञ्जनेन पूर्वोक्तेन रक्तविस्त्रावणाद्युपक्रमेण संपादित-
स्यास्यातुरस्याव्रणं शुक्रमपहरेदिति वाक्यार्थः ॥ २७ ॥

उत्तानमवगाढं वा कर्कशं वाऽपि सव्रणम् ॥
शिरीषबीजमरिचपिप्पलीसैन्धवैरपि ॥ २८ ॥
शुक्रस्य घर्पणं कार्यमथवा सैन्धवेन तु ॥
कुर्यात्ताम्ररजःशङ्खशिलामरिचसैन्धवैः ॥ २९ ॥
अन्त्याद्विगुणितैरेभिरञ्जनं शुक्रनाशनम् ॥
कुर्यादञ्जनयोगौ वा सम्यक् श्लोकार्धिकाविमौ ॥ ३० ॥
शङ्खकोलास्थिकतकद्राक्षामधुकमाक्षिकैः ॥
क्षौद्रदन्तार्णवमलशिरीषकुसुमैरपि ॥ ३१ ॥
क्षाराञ्जनं वा वितरेद्वलाशग्रथितापहम् ॥
मुद्गान् वा निस्तुपान् भृष्टान् शङ्खक्षौद्रसितायुतान्
मधूकसारं मधुना योजयेच्चाञ्जने सदा ॥
विभीतकास्थिमज्जा वा सक्षौद्रः शुक्रनाशनः ॥ ३३ ॥
शङ्खशुक्तिमधुद्राक्षामधुकं कतकानि च ॥
द्वित्वग्गते सशूले वा वातघ्नं तर्पणं हितम् ॥ ३४ ॥
वंशजारुण्करौ तालं नारिकेलं च दाहयेत् ॥
विस्त्राव्य क्षारचूर्णं भावयेत्करमास्थिजम् ॥ ३५ ॥
बहुशोऽञ्जनमेतत्स्याच्छुक्रवैवर्ण्यनाशनम् ॥

इदानीमव्रणशुक्रचिकित्सितमभिवाय सव्रणेऽपि पूर्वं चिकि-
त्सितमुद्दिशन्नाह—उत्तानमित्यादि । सव्रणमपि शुक्रमुत्तानमे-
कपटलगतम्, अवगाढं वा द्वित्र्यादिपटलगतं, रक्तसावणेत्यादिना
पूर्वोक्तेन विधिनोपपाद्य, लेखयेदिति समुदायार्थः । ननु
सव्रणस्य सन्तर्पणसाध्यत्वात् कथं सव्रणे लेखनमुपयुज्यते ?
सत्यं, कर्कशावस्थायां पूर्वं लेखनं प्रयुज्यते पश्चात् सन्तर्पण-
मिति न दोषः । ‘कर्कशं वापि सव्रणं’ इत्यत्र ‘कर्पयेच्चापि’

सत्रणं' इति केचित् पठन्ति । एतदवस्थे एव शुक्रे घर्पणमाह—
शिरीषवीजेत्यादि । शिला मन शिला । कुर्यादित्यादि ।
कौ तौ श्लोकार्थिकौ द्वौ योगावित्याह—शङ्खकोलास्थीत्यादि ।
कोलास्थि वदरास्थि, कतकं शशपुरीषानुकार्यम्बुप्रसादनं फलं,
मधुकं यष्टिमधु, दन्तो गोदन्त, अर्णवमलं समुद्रफेनम् ।
क्षाराजनमित्यादि । क्षाराजनं 'नीलान् यवान् गव्यपयोऽनुपी-
तान्' इत्यादिना श्लेष्माभिष्यन्दोक्तम् । मुद्गानित्यादि । मुद्गान्
शङ्खक्षौद्रसितायुतानित्येको योग, मधुकसारं मधुनेति द्वितीयो
योग । विभीतकेत्यादि । विभीतकास्थिमज्जा मधुनेत्येको
योग, शङ्खादिकतकपर्यन्तं मधुनेति द्वितीयो योग, मधुकं
यष्टीमधु । केचित् शङ्खशुकोल्यत्र शङ्खाश्मन्तेति पठन्ति ।
द्वित्वगगत इत्यादि । द्वित्वगगते द्विपटलाश्रिते शुक्र इत्यर्थः ।
केचिदमुं पाठं न पठन्ति, जेजटेन पठितत्वादस्माभि पठित ।
वशजेत्यादि । वंशजो वंशकरीर, वंशाङ्गुर इति यावत् ।
अरुष्करादीना परिपक्वास्थि, अन्ये जटामाहु । एतेषां वंश-
जादीनां तिलनालदीपिताना भस्म, तच्च करभास्थिचूर्णसम
प्रत्यहमाकृष्य, षड्गुणोदकेनाष्टगुणोदकेन वा निष्काथ्य, पादशेष
बहुशो विस्त्राव्य, स्वस्थेन तेन सप्ताहं करभास्थिचूर्णं भावयित्वा-
ऽऽतपे शोषयेत्, तच्चूर्णं पुनश्च चूर्णितं कृत्वा, मध्वाक्तेनाहुत्य-
ग्रेण शलाकया वा संगृह्य शुक्रदेशमात्रं घर्पयेत्, ततस्त्रिफलो-
दकेनाक्षि प्रक्षालयेत् । शुक्रवैवर्ण्यनाशनमिति शुक्रस्य वैवर्ण्यं
विनाशयति न तु शुक्र, एतेन शुक्रस्य कृष्णतामुत्पादयतीत्यर्थः
॥ २८—३५ ॥—

अजकां पार्श्वतो विद्धां सूच्या विस्त्राव्य चोदकम् ३६
व्रणं गोमांसचूर्णेन पूरयेत् सर्पिषा सह ॥
बहुशोऽवलिलेखापि वर्त्मास्योपगतं यदि ॥ ३७ ॥

असाध्यशुक्रवैवर्ण्यनाशनप्रसङ्गेनासाध्याजकाजातस्य वैकृतना-
शनार्थं चिकित्सामाह—अजकामित्यादि । केचिदमुं पाठं न
पठन्ति, जेजटपठितत्वादस्माभि पठित । अत्राजकायाम-
वस्थाया लेखनमपि कर्मातिदिशन्माह—बहुशोऽवलिलेखेदि-
त्यादि । अस्याजकाजातस्य, वर्मं तुण्डं, उपगतं यद्युच्यता प्राप्तं,
तदा तं बहुशोऽवलिलेखेत् ॥ ३६ ॥ ३७ ॥

सशोफश्चाप्यशोफश्च द्वौ पाकौ यौ प्रकीर्तितौ ॥
स्नेहस्वेदोपपन्नस्य तत्र विद्धा सिरां भिषक् ॥ ३८ ॥
सेकाश्च्योतननस्यानि पुटपाकांश्च कारयेत् ॥

इदानीं वातपित्तकफशोणिताना पृथगभिष्यन्दप्रतिषेधमभि-
धाय साञ्चिपातिकानामभ्युपदेष्टुमाह—सशोफ इत्यादि । त-
त्रेति तयो पाकयो । सिराश्चात्र आपाङ्गया औपनासिका ला-
लाख्या वा । आश्च्योतनमक्षिपूरणम् ॥ ३८ ॥—

सर्वतश्चापि शुद्धस्य कर्तव्यमिदमञ्जनम् ॥ ३९ ॥
ताम्रपात्रस्थितं मांसं सर्पिः सैन्धवसंयुतम् ॥

१ 'एतदवस्थायामेव शुक्रघर्पणमाह' इति पा० । २ 'ओष' इति पा० । ३ 'मांसं सर्पिः सैन्धवसंयुतम्' इति पा० ।

मैरेयं वाऽपि दध्यैवं दध्युत्तरकमेव वा ॥ ४० ॥
घृतं कांस्यमलोपनं स्तन्यं वाऽपि ससैन्धवम् ॥
मधुकसारं मधुना तुत्यांशं गैरिकेण वा ॥ ४१ ॥
सर्पिःसैन्धवताम्राणि योपित्स्नन्ययुतानि वा ॥

तयोरञ्जनावस्थामुद्दिशन्माह—सर्वत इत्यादि । सर्वतश्चापि
शुद्धस्येति अन्त परिमार्जनवदिति परिमार्जनाभ्यां शुद्धस्येत्यर्थः ।
इदं वक्ष्यमाणम् । तदेवाप्यनमाह—ताम्रपात्रस्थितमित्यादि ।
मैरेयं मुरागवयोरेकत्र सन्धानं, दधि प्रसिद्धं, ण्यमिति पूर्व-
वत् ताम्रपात्रस्थितं सैन्धवचूर्णंयुक्तमित्यर्थः, दध्युत्तरकं दध्न
सर । वेदापान रक्तापर्यण्णादिना विरक्षिताश्चस्य योज्यं,
वातोत्पणपाकस्य वा मैरेयं दधि च ताम्रपात्रस्थितं सैन्धवयुक्तं,
पित्तोत्पणे नातिविरक्षिते दध्युत्तरकं च, सगोफस्य च रक्ताम्ना-
वादिसपाठितस्य घृतं कांस्यमलयुक्तमञ्जनं स्तन्यं वा सैन्धवयुक्त-
मञ्जनं, मधुकसारं वा गैरिकेण तुत्यांशं मधुनाऽञ्जनं, घृतादीनि
त्रीणि स्तन्येनाञ्जनं, एतानि सावशेषपरक्तयो पाकयोर्बोध्यानि
॥ ३९—४१ ॥—

दाडिमारेवताश्मन्तकोलाम्लैश्च ससैन्धवाम् ॥
रसक्रियां वा वितरेत्सम्यक्पाकजिघांसया ॥ ४२ ॥

रसक्रियामाह—दाडिमेल्यादि । आरेवतं कृतमालक ; 'ऐ-
रावत' इति केचित् पठन्ति, तत्र ऐरावतो नारजम् । ससैन्धवा-
मल्पसैन्धवा, न समसैन्धवामित्यर्थः । रसक्रिया फाणिताकृति,
तस्याश्च कल्पना पित्ताभिष्यन्दप्रतिषेधे व्याख्याता । 'कोला-
म्लैश्च ससैन्धवाम्' इत्यत्र 'कोलाम्लमधुसैन्धवं' इति केचित्
पठन्ति ॥ ४२ ॥

मांसं सैन्धवसंयुक्तं स्थितं सर्पिषि नागरम् ॥
आश्च्योतनाञ्जनं योज्यमवलक्षीरसंयुतम् ॥ ४३ ॥

आश्च्योतनमाह—मांसमित्यादि । अवलाक्षीरं स्त्रीस्तन्य,
तच्च पेपणे बोद्धव्यम् । एतच्चाश्च्योतनं सशोफे पाके कफोत्पणे
॥ ४३ ॥

जात्याः पुष्पं सैन्धवं शृङ्गवेरं
कृष्णावीजं कीटशत्रोश्च सारम् ॥
एतत् पिष्टं नेत्रपाकेऽञ्जनार्थं
क्षौद्रोपेतं निर्विशङ्कं प्रयोज्यम् ॥ ४४ ॥

जात्या इत्यादि । कृष्णावीजं पिप्पलीतण्डुलं । कीटशत्रु
विडङ्ग । निर्विशङ्कं प्रयोज्यमिति पाकयोरञ्जनावस्थाया देयं
तदञ्जनमिति तात्पर्यार्थः ॥ ४४ ॥

पूयालसे शोणितमोक्षणं च
हितं तथैवाभ्युपनाहनं च ॥
कृत्स्नो विधिश्चेक्षणपाकघाती
यथाविधानं सिपजा प्रयोज्यः ॥ ४५ ॥

१ 'मांस' इति पा० । २ 'निर्विशङ्क' इति पा० ।

प्रयालसे सन्निपातजे क्रियामाह—प्रयालसे इत्यादि । शोणितमोक्षण च नेहस्वदपूर्वकमेव । उपनाहनमिति यथा-
दोषहरघ्नशोधनचक्षुष्पद्रव्यकृतः प्रलेपो बन्धन वा । कृत्स्नो
विविरिति अन्तःशुद्धिकरो वहि शुद्धिकरश्चेत्यर्थः । यथाविधान-
मिति हितानतिक्रमेणेत्यर्थः ॥ ४५ ॥

कासीससिन्धुप्रभवार्द्रकैस्तु

हितं भवेदञ्जनमेव चात्र ॥

क्षौद्रान्वितैरेभिर्योपयुज्या-

दन्यत्तु ताम्रायसचूर्णयुक्तैः ॥ ४६ ॥

कासीसादिरसक्रियाञ्जनमाह—कासीसेत्यादि । चकारात् पा-
कयोक्तृमञ्जन समुच्चीयते । अत्र प्रयालसे । क्षौद्रान्वितैरित्यादि ।
एभिरेव कासीसादिभिर्मधुना पिष्टेस्ताम्रायसचूर्णयुक्तैरन्यदञ्जन-
मिति पिष्टार्थः । 'क्षौद्रान्वितैरेभिर्योपयुज्यात्' इत्यत्र 'क्षौद्रा-
न्वितैरेभिरवान्तरोक्तैः' इति केचित् पठन्ति ॥ ४६ ॥

क्षेहादिभिः सम्यगपास्य दोषां-

स्तृतिं विधायाथ यथास्वमेव ॥

प्रक्लिन्नवर्तमानमुपक्रमेत

सैकाञ्जनाश्च्योतननस्यधूमैः ॥ ४७ ॥

इदानीं प्रक्लिन्नवर्तमानं पिष्टाख्यस्य चिकित्सामुद्दिशन्नाह—
क्षेहादिभिरित्यादि । क्षेहादिभिरिति क्षेहसिराव्यधविरेचनजि-
रोविरेचनास्थापनैः । अपास्य निर्हृत्य । तृप्तिस्तर्पणम् । यथास्वं
यथात्मीयम् ॥ ४७ ॥

मुस्ताहरिद्रामधुकप्रियङ्गु-

सिद्धार्थरोध्रोत्पलसारिवाभिः ॥

क्षुण्णाभिराश्च्योतनमेव कार्य-

मत्राञ्जनं चाञ्जनमाक्षिकं स्यात् ॥ ४८ ॥

सैकाश्च्योतनयोर्द्व्याप्याह—मुस्तेत्यादि । क्षुण्णाभिरिति
अन्तरीक्षोदके तद्गुणे वाऽन्यस्मिन् न्यस्ताभिरित्यर्थः । आश्च्यो-
तनमेव कार्यमिति अत्रानुक्तोऽपि सैकः कार्यः । अन्ये एतैरा-
श्च्योतनमेकमेवेच्छन्ति । अत्राञ्जनमित्यादि । अत्राक्लिन्नवर्तमानं
रसाञ्जनमाक्षिकमञ्जनं स्यात् । 'रोध्रोत्पलसारिवाभिः' इत्यत्र
केचित् 'लोभ्रासितसारिवाभिः' इति पठन्ति, असितसारिवा-
श्यामालता, असित रसाञ्जनमित्यन्ये व्याख्यानयन्ति ॥ ४८ ॥

पत्रं फलं चामलकस्य पक्त्वा

क्रियां विदध्यादथवाऽञ्जनार्थे ॥

वंशस्य मूलेन रसक्रियां वा

वर्तीकृतां ताम्रकपालपकाम् ॥ ४९ ॥

रसक्रियां वा त्रिफलाविपकां

पलाशपुष्पैः खरमञ्जरेर्वा ॥

रसक्रियाञ्जनमाह—पत्रमित्यादि । पक्त्वेति कपायकल्पेन
विपाच्येत्यर्थः । क्रिया रसक्रिया, वंशस्य मूलरसेन वा रसक्रिया,

तामेव वा रसक्रियामतिशोपणेन वर्तीकृताम् । ताम्रकपालं ताम्र-
कटाह । त्रिफलाया अन्या रसक्रिया, पलाशपुष्पैरन्या, खर-
मञ्जरेरपामार्गस्यान्या रसक्रियेति ॥ ४९ ॥—

पिष्ट्वा छगल्याः पयसा मलं वा

कांसस्य दग्ध्वा सह तान्तवेन ॥ ५० ॥

प्रत्यञ्जनं तन्मरिचैरुपेतं

चूर्णेन ताम्रस्य सहोपयोज्यम् ॥

इदानीं तीक्ष्णाञ्जनदुर्बलस्य नयनस्य प्रत्याश्वासनार्थं प्रत्य-
ञ्जनमाह—पिष्ट्वाद्यादि । कास्यस्य मलं कार्पासवत्वेण सह
दग्ध्वा सितमरिचताम्ररजोयुक्तं छगलीदुग्धेन पिष्ट्वा प्रत्यञ्जनं
योज्यमिति पिष्टार्थः । पश्चात् प्रशान्तदोषे यदञ्जनं क्रियते
तत् प्रत्यञ्जनशब्दवाच्यम् ॥ ५० ॥—

समुद्रफेनं लवणोत्तमं च

शङ्खोऽथ मुद्गो मरिचं च शुक्रम् ॥ ५१ ॥

चूर्णाञ्जनं जाड्यमथापि कण्डू-

मक्लिन्नवर्तमान्युपहन्ति शीघ्रम् ॥

चूर्णाञ्जनमाह—समुद्रफेनमित्यादि । लवणोत्तमं सैन्धवम्
॥ ५१ ॥—

प्रक्लिन्नवर्तमान्यपि चैत एव

योगाः प्रयोज्याश्च समीक्ष्य दोषम् ॥ ५२ ॥

सर्वानप्यक्लिन्नवर्तमानान् प्रक्लिन्नवर्तमान्यतिदिशन्नाह—प्रक्लि-
न्नेत्यादि । एत एवेति पूर्वोक्ता । समीक्ष्य दोषमिति प्रक्लि-
न्नवर्तमानं कफजत्वादिषु मध्ये ये कफहरा योगास्ते प्रयोज्या
इत्यर्थः ॥ ५२ ॥

सकज्जलं ताम्रघटे च घृष्टं

सर्पिर्युतं तुत्यकमञ्जनं च ॥ ५३ ॥

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे रक्ताभिष्यन्दप्रतिषेधो नाम

द्वादशोऽध्यायः ॥ १२ ॥

प्रक्लिन्नवर्तमानं सामान्यचिकित्सामुक्त्वा विशेषचिकित्सा-
माह—सकज्जलमित्यादि । तुत्यकं कज्जलतुल्यभागं ताम्रपात्रे
घृष्टं सर्पिर्युतमञ्जनमिति ॥ ५३ ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्यायामुत्तरतन्त्रान्तर्गते शालाक्यतन्त्रे

द्वादशोऽध्यायः समाप्तः ॥ १२ ॥

त्रयोदशोऽध्यायः ।

अथातो लेख्यरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

रक्ताभिष्यन्दानन्तरमौषधसाध्यान् गदाञ्चतुर्ष्वभिष्यन्देष्व-
भिधाय शस्त्रसाध्यान् प्रतिपादयितुकामो लेख्याञ्जनप्रसङ्गेन

प्रथमं लेख्यरोगप्रतिषेधमाह—अथात इत्यादि । यद्यपि चिकित्साप्रविभागीयोद्दिष्टात् 'छेद्यास्तेषु दशैकश्च' इत्यादिवचनात् पूर्वं छेद्यरोगाणामुपादानं प्राप्नोति, तथाऽपि लेख्याञ्जनप्रसङ्गाच्छेद्यादिष्वल्पावस्थायां लेखनोपयोगाच्च लेख्यानां प्रागुपादानम् ॥ १ ॥ २ ॥

नव येऽभिहिता लेख्याः सामान्यस्तेष्वयं विधिः ॥
स्निग्धवान्तविरिक्तस्य निवातातपसन्नानि ॥ ३ ॥
(आसैर्दृढं गृहीतस्य वेद्यमन्युत्तानशायिनः ॥)
सुखोदकप्रतप्तेन वाससा सुसमाहितः ॥
स्वेदयेद्वर्त्म निर्भुज्य वामाङ्गुष्ठाङ्गुलिस्थितम् ॥ ४ ॥
अङ्गुल्यङ्गुष्ठाभ्यां तु निर्भुज्य वर्त्म यत्नतः ॥
ह्योतान्तराभ्यां न यथा चलति संसतेऽपि वा ॥ ५ ॥
ततः प्रमृज्य ह्योतेन वर्त्म शस्त्रपदाङ्कितम् ॥
लिखेच्छस्त्रेण पत्रैर्वा, ततो रक्ते स्थिते पुनः ॥ ६ ॥
स्त्रिंशं मनोह्वाकासीसव्योपाद्राञ्जनसैन्धवैः ॥
श्लक्ष्णपिष्टैः समाक्षीकैः प्रतिसार्योष्णवारिणा ॥ ७ ॥
प्रक्षाल्य हविषा सिक्तं व्रणवत् समुपाचरेत् ॥
स्वेदावपीडप्रभृतीं रूयहादूर्ध्वं प्रयोजयेत् ॥ ८ ॥
व्यासतस्ते समुद्दिष्टं विधानं लेख्यकर्मणि ॥

तान् सर्वान् सख्ययाऽभिवाय सक्षेपार्थं तेष्वभिन्नविधिसुपदिशन्नाह—नवेत्यादि । तमेव सामान्यविधिमाह—स्निग्धेत्यादि । स्निग्धवान्तविरिक्तस्येत्यत्रानुक्तोऽपि स्नेहानन्तरं स्वेदकार्यं । सुसमाहित इत्यनेन यथा दृशो पीडा न स्यात्तथा स्वेदयेदिति द्योत्यते । निर्भुज्य परिवर्त्य उत्तानीकृत्येत्यर्थः । निर्भुज्यमुत्तानीकृतम् । ह्योतान्तराभ्यां वस्त्रवेष्टिताभ्यामङ्गुल्यङ्गुष्ठाभ्यां यथा न चलति न कम्पते, न वा संसते नाथ पतति, तथा वर्त्म निर्भुज्येत्यर्थः । शस्त्रपदाङ्कितमिति प्रच्छयितव्ये प्रच्छितं, भेदयितव्ये च भिन्न, छेदनीये च छिन्नमित्यर्थः । वातकफव्याधिकठिनं दारुणं वर्त्म शस्त्रेण लिखेत्, पित्तरक्तगदाक्रान्तं मृदुवर्त्म पुनः जेफालिकादीनां पत्रैर्लिखेत् । पश्चात्कर्माह—तत इत्यादि । स्त्रिंशं स्वेदितम् । मनोह्वा मनःशिला । आर्द्राञ्जनं रसाञ्जनम् । माक्षीक सुवर्णमाक्षीकम् । प्रतिसार्य अवपृष्य । हविषा घृतेन । व्रणवत् सद्योव्रणवत् सप्ताहं यावत्, तदूर्ध्वं शरीरव्रणवत्, तच्च पर्णवन्धादिना क्रमेण । स्वेदावपीडेत्यादि । त्र्यहादूर्ध्वं पुनर्व्रणवदेव स्वेदावपीडप्रभृतीन् प्रयोजयेदिति तात्पर्यार्थः । स्वेदावपीडादिकं समासेनाभिवाय विस्तरेणातिदिशन्नाह—व्यासत इत्यादि । विधानं स्वेदावपीडादिकम् । लेख्यकर्मणीति सकललेखनार्हगदकर्मणीत्यर्थः ॥ ३-८ ॥—

असृग्गास्त्रावरहितं कण्डूशोफविचर्जितम् ॥ ९ ॥
समं नखनिभं वर्त्म लिखितं सम्यगिष्यते ॥

१ 'लेखनप्रसगात्' इति पा० । २ 'ह्योतान्तरीकृत नैव' इति पा० । ३ 'व्योपाञ्जनकसैन्धवे' इति पा० ।

इदानीं सम्यगलिखितस्य वर्त्मनो लक्षणमाह—असृग्गास्त्रावरहितमित्यादि । समं निम्नोन्नतत्वरहितम् । नखनिभं नखस्यैव निभा यस्य तत्तथा । तदेव व्रणवदुपचरणीयम् ॥ ९ ॥—

रक्तमक्षि स्रवेत् स्कन्धं क्षताच्छस्त्रकृताङ्गुलम् ॥ १० ॥
रागशोफपरिस्त्रावास्तिमिरं व्याध्यनिर्जयः ॥
वर्त्म श्यावं गुरु स्तब्धं कण्डूहर्षोपदेहवत् ॥ ११ ॥
नेत्रपाकमुदीर्णं वा कुर्वीताप्रतिकारिणः ॥
एतदुल्लिखितं ज्ञेयं स्नेहयित्वा पुनर्लिखेत् ॥ १२ ॥

दुर्लिखितस्य वर्त्मनो लक्षणमाह—रक्तमित्यादि । स्कन्धं स्थानम् । व्याध्यनिर्जय इति लेखनसाध्यस्य व्याधेरनुपशमः । अप्रतिकारिण इति तस्य प्रतिक्रियामकुर्वन्त इत्यर्थः । तत्र चिकित्सामाह—स्नेहयित्वेत्यादि । केचित् 'स्वेदयित्वा' इति पठन्ति ॥ १०-१२ ॥

व्यावर्तते यदा वर्त्म यक्ष्म चापि विमुह्यति ॥
स्यात् सख्क् स्राववहुलं तदतिस्त्रावितं विदुः ॥ १३ ॥
स्नेहस्वेदादिरिष्टः स्यात् क्रमस्तत्रानिलापहः ॥

अतिलिखितवर्त्मनो लक्षणमाह—व्यावर्तते इत्यादि । तच्चिकित्सितमाह—स्नेहस्वेदादिरित्यादि । अनिलापहः क्रमोऽन्योऽपि परिषेकादिर्वाह्य आभ्यन्तरो वाऽऽहारादिकः । अनिलापहेन वायुं जित्वा पश्चाद्व्रणवदुपचरणीयम् ॥ १३ ॥—

वर्त्माववन्धं क्लिष्टं च वहलं यच्च कीर्तितम् ॥ १४ ॥
पोथकीश्चाप्यवल्लिखेत् प्रच्छयित्वाऽग्रतः शनैः ॥

इदानीं रोगविशेषे क्वचिदेव प्रच्छन्नेन रक्तहरणमृदुकरणपूर्वकं लेखनमतिदिशन्नाह—वर्त्मेत्यादि । अवलिखेत् शस्त्रेण, न तु पत्रादिभिः ॥ १४ ॥—

समं लिखेत्तु मेधावी श्यावकर्दमवर्त्मनी ॥ १५ ॥

क्वचित् पुनर्लेखनमात्रमेव कर्तव्यं न पुनश्छेदभेदप्रच्छन्तानीति दर्शयन्नाह—सममित्यादि । सममेककालमित्यर्थः, अन्ये तु नात्यवगाढं नात्युत्तानमिति सममाहुः ॥ १५ ॥

कुम्भीकिनीं शर्करां च तथैवोत्सङ्गिनीमपि ॥
कल्पयित्वा तु शस्त्रेण लिखेत् पश्चादतन्द्रितः ॥ १६ ॥

कुत्रचिच्छेदपूर्वकं लेखनमाह—कुम्भीकिनीमित्यादि । कल्पयित्वा छित्वेत्यर्थः । अतन्द्रितोऽनलसः ॥ १६ ॥

भवेयुर्वर्त्मसु च याः पिडकाः कठिना भृशम् ॥
ह्रस्वास्ताम्राश्च ताः पक्वा भिन्द्याद्भिन्ना लिखेदपि १७

कस्मिंश्चिद्भेदपूर्वकं लेखनमाह—भवेयुरित्यादि ॥ १७ ॥

तरुणीश्चाल्पसंरम्भा पिडका वाह्यवर्त्मजाः ॥
विदित्वैताः प्रशमयेत् स्वेदालेपनशोधनैः ॥ १८ ॥

इति सुश्रुतसंहितायामुत्तरतन्त्रान्तर्गते शा-
लाक्यतन्त्रे लेख्यरोगप्रतिषेधो नाम

त्रयोदशोऽध्यायः ॥ १३ ॥

१ 'विमुह्यति' इति पा० । २ 'कर्तयित्वा' इति पा० ।

कुत्रापि वर्त्मरोगे न पूर्वं छेदमेदप्रच्छजानि, न चोत्तरकालं
लेखनमिति दर्शयन्नाह—तदुष्णीश्वाल्पेत्यादि ॥ १८ ॥

इति श्रीडल्हणविरचिताया निबन्धसग्रहाख्याया सुश्रुत-
व्याख्यायामुत्तरतन्त्रान्तर्गतशालाक्यतन्त्रे त्रयो-
दशोऽध्यायः ॥ १३ ॥

चतुर्दशोऽध्यायः ।

अथातो मेद्यरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

लेख्यप्रतिषेधानन्तरं भित्त्वा लिखेदिति वचनाद्वेद्यरोगप्रतिषे-
धारम्भ—अथात इत्यादि ॥ १ ॥ २ ॥

स्वेदयित्वा विसग्रन्थि छिद्राण्यस्य निराशयम् ॥

पक्वं भित्त्वा तु शस्त्रेण सैन्धवेनावचूर्णयेत् ॥ ३ ॥

कासीसमागधीपुष्पनेपालेत्याद्युतेन तु ॥

ततः क्षौद्रघृतं दत्त्वा सम्यग्वन्धमथाचरेत् ॥ ४ ॥

स्वेदयित्वेत्यादि । विसग्रन्थि पक्वं स्वेदयित्वा, अनन्तरमस्य
पक्वस्य विसग्रन्थे स्विन्नस्य छिद्राणि निराशयं भित्त्वा, सैन्धवेन
कासीसादियुक्तेनावचूर्णयेत् । निराशयमिति आशयस्य उत्सङ्ग-
स्याभावो यथा स्यात्तथा भित्त्वेत्यर्थः । पुष्पं पुष्पाञ्जनं, नेपाली
मन गिला । ततः प्रतिसारणादनन्तरं सन्धानार्थं क्षौद्रघृत-
दानम् । केचित् 'सम्यग्वन्धमथाचरेत्' इत्यत्र 'वन्धेनोक्तेन
योजयेत्' इति पठन्ति । सम्यक्शब्देन शिथिलता बन्धस्य
ख्याप्यते ॥ ३ ॥ ४ ॥

रोचनाक्षारतुत्थानि पिप्पल्यः क्षौद्रमेव च ॥

प्रतिसारणमेकैकं भिन्ने लगण इष्यते ॥ ५ ॥

महत्पि च युञ्जीत क्षाराग्नी विधिकोविदः ॥

लगणस्य चिकित्सायाह—रोचनेत्यादि । रोचना गोरचना,
क्षारो यवक्षार । एतानि प्रतिसारणान्यल्पे लगणे भिन्ने
सति योज्यानि । एकैकमिति वचनेन गोरोजनादिभिरेकैकश
प्रतिसारणं विधेयमित्यर्थः । अल्पलगणचिकित्साभिवाय
महालगणचिकित्सायाह—महत्पि च युञ्जीतेत्यादि । महति
शुत्तरे इति । युञ्जीतेति भिन्ने सति लगणे क्षाराग्नी प्रयुञ्जीत,
तदनन्तरं तत्कालमेव क्षारान्निदग्धव्रणवचिकित्सा, पश्चात्
सामान्यव्रणवत् । कोविदः पण्डितः ॥ ५ ॥—

स्विन्नां भिन्नां विनिष्पीड्य भिषगञ्जननामिकाम् ॥६॥
शिलैलानतसिन्धूत्थैः सक्षौद्रैः प्रतिसारयेत् ॥

स्वयं भिन्नाया अञ्जननामिकायाश्चिकित्सायाह—स्विन्नामि-
त्यादि । भिन्ना स्वयंभिन्नाम् । विनिष्पीड्येति स्नेहस्वेदपूर्वकं
निष्पीडनं कृत्वा, शिला मन शिला, एला सूक्ष्मला, नत तगर,
सिन्धूत्थं सैन्धवम् । प्रतिसारयेद्वर्णयेत् ॥ ६ ॥—

रसाञ्जनमधुभ्यां तु भित्त्वा वा शस्त्रकर्मवित् ॥ ७ ॥
प्रतिसार्याञ्जनेर्युक्ष्यादुष्णैर्दीपशिखोद्भवैः ॥

अभिन्नाञ्जननामिकाचिकित्सायाह—रसाञ्जनेत्यादि । स्वय-
मभिन्नामञ्जननामिका पूर्वं स्विन्ना शस्त्रकर्मविद्वित्त्वा रसाञ्जन-
मधुभ्यां प्रतिसार्य तदुत्तरकालं दीपशिखोद्भवैः कज्जलाख्यैरञ्जने-
योजयेदिति पिण्डार्थः ॥ ७ ॥—

सम्यक्स्विन्ने कृमिग्रन्थौ भिन्ने स्यात् प्रतिसारणम् ८
त्रिफलातुत्थकासीससैन्धवैश्च रसक्रिया ॥

कृमिग्रन्थिचिकित्सायाह—सम्यगित्यादि । सम्यक्स्विन्ने
इति लोचनोचितस्वेदस्विन्ने, अनन्तरं मेदिते प्रतिसारणमिति,
अनुक्तमप्यञ्जननामिकोद्दिष्टमञ्जनमधुभ्यां प्रतिसारणं, तदनन्तरं
त्रिफलाकायेन तुत्थकासीससैन्धवावापेन रसक्रिया ॥ ८ ॥—

भित्त्वोपनाहं कफजं पिप्पलीमधुसैन्धवैः ॥ ९ ॥

लेखयेन्मण्डलाग्रेण समन्तात् प्रच्छयेदपि ॥

श्लेष्मोपनाहचिकित्सायाह—भित्त्वेत्यादि । श्लेष्मोपनाहो
मेघ, महाबीरुजश्च लेख्य, रक्तानुबन्धश्च प्रच्छनीय, श्लेष्मो-
पनाहे भिन्ने लिखिते प्रच्छितेऽपि च पिप्पल्यादिभिरेकमेव
प्रतिसारणम् ॥ ९ ॥—

संस्नेह्य पत्रभङ्गैश्च स्वेदयित्वा यथासुखम् ॥ १० ॥

आपाकाद्विधिनोक्तेन पञ्चमेद्यानुपाचरेत् ॥

सर्वेष्वेतेषु विहितं विधानं स्नेहपूर्वकम् ॥

संपके प्रयतो भूत्वा कुर्वीत व्रणरोपणम् ॥ ११ ॥

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे मेद्यरोगप्रतिषेधो नाम

चतुर्दशोऽध्यायः ॥ १४ ॥

एषा पञ्चानामपि मेद्याना विसग्रन्थादीनमामानामादौ
सशमनं निर्दिशन्नाह—संस्नेहेत्यादि । पत्रभङ्गैः पत्रखण्डैः,
अन्ये पत्रभङ्गशब्देन पल्लवमाहुः । विधिना अपतर्पणादिना
सामान्यशोथप्रतीकारेण । स्नेहपूर्वकं विधानमिति स्नेहस्वेदरक्ता-
स्त्रावविरेचनादि, नयनबुद्बुदजादन्यत्र वसनं च ॥ १० ॥ ११ ॥

इति श्रीडल्हणविरचिताया निबन्धसग्रहाख्याया सुश्रुत-

व्याख्यायामुत्तरतन्त्रान्तर्गते शालाक्यतन्त्रे

चतुर्दशोऽध्यायः ॥ १४ ॥

पञ्चदशोऽध्यायः ।

अथातश्छेद्यरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

मेद्यरोगप्रतिषेधानन्तरं पारिशेष्याच्छेद्यरोगप्रतिषेधारम्भो
युज्यत इत्याह—अथात इत्यादि ॥ १ ॥ २ ॥

स्निग्धं भुक्तवतो ह्यन्नमुपविष्टस्य यत्नतः ॥
संरोपयेत् नयनं भिपक् चूर्णेस्तु लावणैः ॥ ३ ॥

तत्रैकादशसु छेदेषु प्रथमं पञ्चानामर्मणामेकमेव प्रकार-
मुपदर्शयिष्यन् प्रथमं तत्प्राक्कर्मैव निर्दिशन्नाह—स्निग्ध-
मित्यादि । स्निग्धं भुक्तवत इति सशुद्धदेहस्य कृतसंसर्जनस्य
विचारणाप्रकारेण वा स्निग्धं भुक्तवत । यत्नत इति यथा
नातिपीडा स्यात् । संरोपयेत् अर्मेक्षितिलीकरणाय सक्षोभ-
येत् । लावणैः सैन्धवोत्थैः ॥ ३ ॥

ततः संरोपितं तूर्णं सुस्विन्नं परिघट्टितम् ॥
अर्मं यत्र वलीजातं तत्रैतल्लगयेद्भिपक् ॥ ४ ॥
अपाङ्गं प्रेक्षमाणस्य वडिशेन समाहितः ॥
मुचुण्ड्याऽऽदाय मेधावी सूचीसूत्रेण वा पुनः ॥ ५ ॥
न चोत्थापयता क्षिप्रं कार्यमभ्युन्नतं तु तत् ॥
शैलावाधभयाच्चास्य वर्त्मनी ग्राहयेद्दृढम् ॥ ६ ॥
ततः प्रशियिलीभूतं त्रिभिरेव विलम्बितम् ॥
उल्लिखन्मण्डलाग्रेण तीक्ष्णेन परिशोधयेत् ॥ ७ ॥
विमुक्तं सर्वतश्चापि कृष्णाच्छुक्लाच्च मण्डलात् ॥
नीत्वा कनीनकोपान्तं छिन्द्यान्नातिकनीनकम् ॥ ८ ॥
चतुर्भागस्थिते मांसे नाक्षि व्यापत्तिमृच्छति ॥
कनीनकवधादस्त्रं नाडी वाऽप्युपजायते ॥ ९ ॥
हीनच्छेदात् पुनर्वृद्धिः शीघ्रमेवाधिगच्छति ॥

इदानीं यादृगमर्मं वडिशेन ग्राह्यं तादृशं निर्दिशन्नाह—
तत इत्यादि । परिघट्टितं चालितम् । अर्मं यत्र वलीजातमि-
त्यादि । यत्र यस्मिन् प्रदेशे अर्मं जातवलीकं स्यात्तत्र प्रदेशे
एतदर्मं वडिशेन लगयेत् सयोजयेत् ग्राहयेदित्यर्थः । मुचु-
ण्ड्येत्यादि ।—तदनन्तरं वडिग मुचुण्ड्या तर्जन्यङ्गुष्ठसन्द-
र्शनादाय गृहीत्वा सम्यग्योगेनोत्क्षेपयेत् । सूचीसूत्रेण
वा पुनरिति मुचुण्ड्या वडिशोत्क्षेपादनन्तरं प्रणिहितं स-
सूत्रसूचीसूत्रेण तदर्मं उत्क्षिपेत् । न चोत्थापयतेत्यादि ।—
उत्थापयता वैद्येन क्षिप्रं सहसा तदर्मात्युन्नतं न कार्यं,
वृटनभयात् । वर्त्मनी ग्राहयेदिति ऊर्ध्वं स्थित वर्त्म ऊर्ध्व-
माकृष्य ग्राहयेत्, अधः स्थितमधः एवाकृष्य ग्राहयेदित्यर्थः ।
ततः प्रशियिलीभूतमित्यादि ।—प्रशियिलीभूतं विमुक्तनयनगो-
र्लकाश्लेषम् । त्रिभिर्वडिशोदिभिर्नत्वेकेन, वृटनभयात्,
विलम्बितं विज्ञेयेण लम्बितं वृतमित्यर्थः । उल्लिखन्नित्यादि—
उल्लिखन् ऊर्ध्वमेवाधः स्थितं कुर्वन् । परिशोधयेत् सर्वतः उन्मू-
लयेत् 'अर्मसन्तान' इति शेषः । कनीनकोपान्तं कनीनकसमीपं,
कनीनकश्च नासासमीपस्थोऽक्षिसन्निवः । छिन्द्यादिति क्रियासौ-

कर्यार्थं वडिगमपकृष्य प्रणिहितसूचीसूत्रेणावलम्ब्यार्मं छिन्द्या-
दित्यर्थः । नातिकनीनकमिति अतिक्रान्तकनीनकं यथा
न स्यात्तथा छिन्द्यादित्यर्थः । चतुर्भागेन स्थिते इति अक्षि-
गोलकस्योपरितने मांसे चतुर्भागेन स्थिते इत्यर्थः,
नान्तिके । व्यापत्तिं व्यापदम्, ऋच्छति प्राप्नोतीत्यर्थः । कनीन-
कवधादित्यादि अतिच्छेदात् कनीनकवधः । अस्त्रं रक्तम् ।
नाडीति नाडीव्रणः । अपिगन्दाद्वेदना च । हीनच्छेदात् किं
स्यादित्याह—वृद्धिमधिगच्छति, 'अर्म' इति शेषः ॥४॥९॥—

अर्मं यज्जालवद्वापि तदप्युन्मार्ज्यं लम्बितम् ॥ १० ॥
छिन्द्याद्वक्त्रेण शस्त्रेण वर्त्मशुक्लान्तमाश्रितम् ॥

यत्र पुनः प्रस्तार्यमणिं विस्तरत्वादर्मणो वर्त्मद्वयसमीप-
शुक्लावयवव्यापिनो वलीभावो नास्ति तत्र किं करणीयमिति
दर्शयन्नाह—अर्मेत्यादि । यदर्मं जालवन्मत्स्यवन्धनजालस-
दृशं व्यापि व्यापनशीलं तदपि सैन्धवचूर्णेन सहोर्ध्वघृष्टं शिथि-
लीभूतं वक्रगच्छेण वडिशेन लम्बितं मण्डलाग्रेण छिन्द्यादि-
त्यर्थः । वर्त्मशुक्लान्तमाश्रितमिति अत्र वर्त्मनोऽन्तगद्
समीपवाची, शुक्ले पुनरवयववाची । केचित् 'अर्मवज्जालकं
व्यापि' इति पठन्ति, जालकं स्याद्वर्मं, तच्च वक्त्रेण शस्त्रेण
लम्बितमर्मवच्छिन्द्यात्, वर्त्मशुक्लान्तमाश्रितं पुनरर्मं उल्लेख-
प्रकारेण छिन्द्यादिति च व्याख्यानयन्ति ॥ १० ॥—

प्रतिसारणमक्ष्णोस्तु ततः कार्यमनन्तरम् ॥ ११ ॥
यावनालस्य चूर्णेन त्रिकटोर्लवणस्य च ॥
स्वेदयित्वा ततः पश्चाद्वर्षीयात् कुशलो भिपक् १२
दोपर्तुवलकालजः स्नेहं दत्त्वा यथाहितम् ॥
व्रणवत् संविधानं तु तस्य कुर्यादतः परम् ॥ १३ ॥
त्र्यहान्मुक्त्वा करस्वेदं दत्त्वा शोधनमाचरेत् ॥

छेदानन्तरं प्रतिसारणं निर्दिशन्नाह—प्रतिसारणमित्यादि ।
तत इति कर्मणः । यावनालस्य यवक्षारस्य, लवणस्य सैन्ध-
वस्य । स्वेदयित्वेत्यादि । स्वेदयित्वा 'करेण' इति शेषः ।
कुशलो वन्वादिवेत्ता । 'दोपर्तुवलकालजः' इति दोषाणां
चयादिमुखेन वलकालजः, ऋतूनामादिसंख्यावसानेन; अथवा
दोषा वातादयः, ऋतवो हेमन्तादयः, वल क्रियासु
सामर्थ्यं, कालश्चावस्थिकः, तान् जानाति यः स
तादृशः । स्नेहं दत्त्वा यथाहितमिति सन्धानार्थं घृतादीनां
मध्ये यो यस्मै हितस्तं दत्त्वेत्यर्थः । तथाऽनुक्तमपि चक्षुष्यं
सद्योव्रणहितं त्रिफलालोघ्रचन्दनादिकपायद्रवकल्कपिण्डं दत्त्वा
वर्षीयात्, तेनैव च प्रक्षालनम् । व्रणवदित्यादि व्रणवत्
संविधानं शोधनरोपणादिकम् । तदेव शोधनविधानं दर्शय-
न्नाह—त्र्यहान्मुक्त्वा ॥ ११—१३ ॥—

करञ्जबीजामलकमधुकैः साधितं पयः ॥ १४ ॥

१ 'कार्यमनुन्नत' इति पा० । २ 'अक्षपातभयाच्चास्य' इति पा० ।
३ मुचुण्डी मधुमन्त्रविशेषः, तल्लक्षणं वाग्भटे प्रोक्तं, यथा—
'मुचुण्डी सधुमन्त्रमूर्ध्वं रुचकभूषणा । गम्भीरव्रणमासानामर्मण
शेषितस्य च' इति । ४ 'नयनगोलकप्रेमाण' इति पा० ।

१ 'नान्तिके' इति हस्तलिखितपुस्तके नोपलभ्यते । २ 'तदेव्यो-
न्मार्ज्यं' इति पा० । ३ 'अर्मव जालकं व्यापि' इति पा० ।

हितमाश्रयोतनं शूले द्विरह्नः क्षौद्रसंयुतम् ॥

मधुकोत्पलकिञ्जल्कदूर्वाकल्कैश्च मूर्धनि ॥ १५ ॥

प्रलेपः सघृतः शीतः क्षीरपिष्टः प्रशस्यते ॥

इदानीमावस्थिकशूलस्य चिकित्सामाह—करजवीजेत्यादि । आश्रयोतनमक्षिपूरणम् । द्विरह्न इति दिवसस्य कालद्वयम् । तस्मिन्नेव शूले शिरोलेपं दर्शयन्नाह—मधुकोत्पलकिञ्जल्केत्यादि । उत्पलं नीलोत्पलं, किञ्जल्क पद्मकेशरम् ॥ १४ ॥ १५ ॥—
लेख्याञ्जनैरपहरेदर्मशेषं भवेद्यदि ॥ १६ ॥

शस्त्रकर्मावशिष्टस्यार्मणो लेख्याञ्जनैरेवापहरणं निर्दिशन्नाह—
लेख्याञ्जनैरित्यादि । लेख्याञ्जनैरिति 'लोहचूर्णानि सर्वाणि धा-
तवो लवणानि च' इत्यादिना शुक्रनिर्दिष्टे ॥ १६ ॥

अर्मं चाल्पं दधिनिभं नीलं रक्तमथापि वा ॥

धूसरं तनु यच्चापि शुक्रवत्तदुपाचरेत् ॥ १७ ॥

इदानीं लेख्याञ्जनप्रसङ्गेन यादृश लेखनसाध्यमर्मं तादृशं दर्शयन्नाह—अर्मं चाल्पमित्यादि । अल्पं विस्तारेण, दधिनिभं शुक्रमर्मं, नीलं प्रस्तारि, रक्तं लोहितार्मं, धूसर पाण्डुर, तनु न्नाय्वर्मं, तनु यच्चापीत्यत्र चकारापिगब्दाभ्यां मासार्मापि यकृ-
त्प्रकाश इयावं वा. एतत् पञ्चविधमप्यर्मं विस्तीर्णं तनु वा शुक्र-
वदेव लेख्याञ्जनैरेवोपचरणीयम् ॥ १७ ॥

चर्माभं वहलं यत्तु स्नायुमांसघनानुवृत्तम् ॥

छेद्यमेव तदर्मं स्यात् कृष्णमण्डलगं च यत् ॥ १८ ॥

इदानीं यादृशं छेद्यमर्मं तादृशं दर्शयन्नाह—चर्माभमित्यादि । चर्मवदाभासते यत्तत्तथा चर्मखण्डवदित्यर्थः । वहलं स्थूलम् । स्नायुमांसघनं स्नायुमासाभ्यां घनं यथा स्यादेवमावृत्तं, 'स्नायुमा-
समिरावृत्त' इति केचित् पठन्ति । कृष्णमण्डलगमिति दृष्टिमा-
र्गावरणकारीत्यर्थः ॥ १८ ॥

विशुद्धवर्णमक्लिष्टं क्रियास्वक्षि गतक्लमम् ॥

छिन्नेऽर्मणि भवेत् सम्यग्यथास्वमनुपद्रवम् ॥ १९ ॥

सम्यक्छिन्नस्यार्मणो लक्षणमाह—विशुद्धवर्णमित्यादि । विशु-
द्धवर्णमर्मापनयनात् प्रकृतिवर्णमाक्षि भवेत् । अक्लिष्टं क्रिया-
स्विति निमेषोन्मेषादिषु न हेतवत् । गतक्लममनायासकेशर-
हितम् । केचिदक्लिष्टं निर्दोषं, क्रियास्वक्षि गतक्लमं क्रियासून्मेषा-
दिष्वक्षि निराबाध स्यादिति व्याख्यानयन्ति । यथास्वमनुपद्र-
वमिति हीनातिच्छेदयोर्ये प्रत्येकमुपद्रवास्ते न विद्यमाना यस्य
तत्तथेत्यर्थः ॥ १९ ॥

सिराजाले सिरा यास्तु कठिनास्ताश्च बुद्धिमान् ॥

उल्लिखेन्मण्डलाग्रेण वडिशेनावलम्बिताः ॥ २० ॥

अर्मच्छेदं प्रतिपाद्य सिराजालच्छेदं प्रतिपादयन्नाह—सिरा-
जाले इत्यादि । पूर्ववदेव स्निग्धस्निग्धसरोषितनयनस्य वडिशे-
नावलम्बिता कठिनसिरा मण्डलाग्रेणोर्ध्वं लिखेत् ऊर्ध्वं छिन्त्या-
दिति पिण्डार्थः । कठिनसिराग्रहणान्मृदूना सिराणां लेख्याञ्जन
योज्यमिति ज्ञेयम् ॥ २० ॥

सिरासु पिडका जाता या न सिध्यन्ति भेषजैः ॥

अर्मवन्मण्डलाग्रेण तासां छेदनमिष्यते ॥ २१ ॥

सु० सं० ७२

सिराजपिडकासु भेषजैरसिध्यमानासु छेदं दर्शयन्नाह—सिरा-
स्वित्यादि । अर्मवच्छेदनमिति अर्मोक्तं पूर्वकर्मादिकं कृत्वा छेद-
कार्यः ॥ २१ ॥

रोगयोश्चैतयोः कार्यमर्मोक्तं प्रतिसारणम् ॥

विधिश्चापि यथादोषं लेखनद्रव्यसंभृतः ॥ २२ ॥

रोगयोरित्यादि । एतयोः सिराजालसिरापिडकयोः । अर्मोक्तं
प्रतिसारणमिति 'यावनालस्य चूर्णेन' इत्याद्युक्तम् । यथादोषं
यो विधिर्वाताभिष्यन्दनादिषु निर्दिष्टः स च कार्यो लेखनैर्द्रव्यैः
सपादित इत्यर्थः ॥ २२ ॥

सन्धौ संस्वेद्य शस्त्रेण पर्वणीकां विचक्षणः ॥

उत्तरे च त्रिभागे च वडिशेनावलम्बिताम् ॥ २३ ॥

छिन्त्यात्ततोऽर्धमग्रे, स्यादश्रुनाडी ह्यतोऽन्यथा ॥

प्रतिसारणमत्रापि सैन्धवक्षौद्रमिष्यते ॥ २४ ॥

लेखनीयानि चूर्णानि व्याधिशेषस्य भेषजम् ॥

पर्वणिकापिडकाच्छेदनमाह—सन्धावित्यादि । सन्धौ कृष्ण-
शुक्लसन्धौ, सस्वेद्यं सम्यक् स्वेदयित्वा, पर यथा दृशो पीडा
न स्यात्, उत्तरे त्रिभागे वडिशेनावलम्बिता विद्ध्वा गृहीता,
छिन्त्यात्ततोऽर्धमग्रे इति तदनन्तरमग्रेऽर्धं छिन्त्यात् मूलाग्रयो-
र्मित्वा मध्ये तां छिन्त्यादित्यर्थः । तस्या छिन्नाया प्रतिसारण-
माह—प्रतिसारणमित्यादि । शस्त्रकर्मावशिष्टस्य पर्वणीशेषस्य
चिकित्सामाह—लेखनीयानीत्यादि ॥ २३ ॥ २४ ॥—

शङ्खं समुद्रफेनं च मण्डूकीं च समुद्रजाम् ॥ २५ ॥

स्फटिकं कुरुविन्दं च प्रवालाश्मन्तकं तथा ॥

वैदूर्यं पुलकं मुक्तामयस्ताम्ररजसि च ॥ २६ ॥

समभागानि संपिष्य सार्धं स्रोतोञ्जनेन तु ॥

चूर्णाञ्जनं कारयित्वा भाजने मेपशृङ्गजे ॥ २७ ॥

संस्थाप्योभयतः कालमञ्जयेत् सततं बुधः ॥

अर्माणि पिडकां हन्यात् सिराजालानि तेन वै ॥ २८ ॥

तान्येव लेखनीयचूर्णान्याह—शङ्खमित्यादि । मण्डूकीं च
समुद्रजामिति समुद्रजा मण्डूकी मुक्तानां शुक्तिः । कुरुविन्द
पद्मराग, 'निगानोपल' इत्यन्ये, अश्मन्तकं सलौपर्म (?)
मणिविशेषः । वैदूर्यमिति विदूरगिरिसम्भवमल्यच्छमानीलं,
पुलकं स्फटिकमेव पाकाद्वर्णान्तरमापन्नं, केचित् 'वैदूर्योपलक'
इति पठन्ति, तत्र वैदूर्योपलकं वेरुडिकेति व्याख्यानयन्ति ।
मेपशृङ्ग इडुदीमेद, केचित् मेपविपाणरचितभाजनं स-
न्यन्ते ॥ २५—२८ ॥

अर्शस्तथा यच्च नास्त्रा शुष्काशोऽर्जुदमेव च ॥

अभ्यन्तरं वर्त्मशया विधानं तेषु वक्ष्यते ॥ २९ ॥

अर्श इत्यादि । अभ्यन्तरं वर्त्मशया इति वर्त्माभ्यन्तरा-
श्रया इत्यर्थः ॥ २९ ॥

१ 'विडगृहीता' इति पा० । २ 'मूलाग्रयोर्मित्वा' इति पा० ।

३ 'वैदूर्योपलक' इति पा० ।

वर्त्मोपस्वेद्य निर्भुज्य सूच्योत्क्षिप्य प्रयत्नतः ॥
मण्डलाग्रेण तीक्ष्णेन मूले सिन्ध्याद्विषग्वरः ॥ ३० ॥
ततः सैन्धवकासीसकृष्णाभिः प्रतिसारयेत् ॥
स्थिते च रुधिरं वर्त्म दहेत् सम्यक् शलाकया ॥ ३१ ॥
क्षारेणावलिलेखापि व्याधिशेषो भवेद्यदि ॥
तीक्ष्णैरुभयतो भागैस्ततो दोषमधिक्षिपेत् ॥ ३२ ॥
वितरेच्च यथादोषमभिष्यन्दक्रियाविधिम् ॥

तदेव विधानमाह—वर्त्मलाटि । निर्भुज्य परिवर्त्य, उत्तान कृत्वेल्यर्थ । केचिदमुमेव पाठमन्यथा कृत्वा पठन्ति, स च वर्तमानपुस्तकेषु न दृश्यते, अतो न लिखित । तेषां कर्मणि कृते प्रतिसारणमाह—तत इत्यादि । प्रतिसारयेद् धर्षयेत् । शस्त्रकर्मावशिष्टानामर्शआदीनां चिकित्सामाह—स्थित इत्यादि । सम्यग् योगेन, शलाकयेति वस्त्राच्छादिता दृष्टि कृत्वा अमितशलाकया व्याधिशेष दहेत्, क्षारेणावलिलेखेच्च । सर्वेष्वेवोक्तेषु छेद्यरोगेष्वनिर्दिष्टं मेपज निर्दिशन्नाह—तीक्ष्णैरित्यादि । उभयतोभागैर्वामनीयविरेचनद्रव्यै । दोष व्रणगता दोषदुष्टि, एतेनैतदुक्तं भवति—वामनीयविरेचनीयद्रव्याणां कल्ककपायादिना व्रणशुद्धिं कर्तव्येत्यर्थ । केचिद्वसनविरेचनैरेव कफादिकं दोषं निर्हरेदिति मन्यन्ते, एतच्च पञ्जिकाकारेण दूषितम् ॥ ३०—३२ ॥—

शस्त्रकर्मण्युपरते मासं च स्यात् सुयन्त्रितः ॥ ३३ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे छेद्यरोगप्रतिपेधो नाम पञ्च-
दशोऽध्यायः ॥ १५ ॥

इदानीं छेद्यादिषु परिहार्यपरिहारावावि दर्शयन्नाह—शस्त्रकर्मणीत्यादि ॥ ३३ ॥

इति श्रीडल्हणाचार्यविरचिताया निबन्धसग्रहाख्याया
सुश्रुतव्याख्यायामुत्तरतन्त्रान्तर्गते शालाक्यतन्त्रे
पञ्चदशोऽध्यायः ॥ १५ ॥

षोडशोऽध्यायः ।

अथातः पक्ष्मकोपप्रतिपेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

छेद्यरोगप्रतिपेदानन्तरं पक्ष्मकोपे छेद्यकर्मसमवायात् पक्ष्म-
गतरोगप्रतिपेदारम्भो युक्तोऽत आह—अथात इत्यादि ।
पक्ष्म वर्त्मगतरोममालिका, केचित् पक्ष्मशब्देन पक्ष्माश्रय
वर्त्मं कथयन्ति ॥ १ ॥ २ ॥

याप्यस्तु यो वर्त्मभवो विकारः

पक्ष्मप्रकोपोऽभिहितः पुरस्तात् ॥

तत्रोपविष्टस्य नरस्य चर्म

वर्त्मोपरिष्ठादनुतिर्यगेव ॥ ३ ॥

१ 'पक्ष्मगतरोगप्रतिपेध' इति पा० ।

भुवोरधस्तात् परिमुच्य भागौ
पक्ष्माश्रितं चैकमतोऽवकुन्तेत् ॥

कनीनकापाङ्गसमं समन्ता-

द्यवाकृतिं स्निग्धतनोर्नरस्य ॥ ४ ॥

उत्कृत्य शस्त्रेण यवप्रमाणं

वालेन सीव्येद्विषग्वप्रमत्तः ॥

दत्त्वा च सर्पिर्मधुनाऽवशेषं

कुर्याद्विधानं विहितं व्रणे यत् ॥ ५ ॥

ललाटदेशे च निवर्द्धपट्टं

प्राक्स्यूतमत्राप्यपरं च बद्ध्वा ॥

स्थैर्यं गते चाप्यथ शस्त्रमार्गं

वालान् विमुञ्चेत् कुशलोऽभिवीक्ष्य ॥ ६ ॥

पक्ष्मकोपे गच्छमग्निं क्षारो मेपजमिति चतुर्विधं कर्म; त-
त्रादौ शस्त्रकर्म निर्दिशन्नाह—याप्य इत्यादि । पुरस्ताद्वर्त्म-
रोगविज्ञानीये । तत्र पक्ष्मप्रकोपे । स्निग्धदेहस्योपविष्टस्य नरस्य,
भुवोरधस्ताद्भागौ, तत्र पक्ष्माश्रितमेक भागं विमुच्य कनी-
नकापाङ्गयोः समं प्रदेशमनुलक्ष्य कृत्य, समन्तात् सर्वतः न तु
क्वचिदेव, एतेनोपपक्ष्ममालाप्रमाणेन वर्त्मोपरिष्ठाद्यवाकृतिं चर्मं
तिर्यक् शस्त्रेण निकृन्तेत्, चर्मं निकृत्य तदध्वादीनां वालेन सी-
व्येत् । ततः सन्धानार्थं मधु घृतं च दत्त्वा, प्राक्स्यूतं यत्तत्
अपरं यत् सूक्ष्मोद्धृतं तत् एतद्वालाञ्चलद्वयेन ललाटे पट्टं बद्ध्वा
व्रणोक्तं विधिं कुर्यादिति पिण्डार्थः । स्थैर्यं गते कठिनीभूते
सरुद्धे इत्यर्थः । शस्त्रमार्गं व्रणे, वालान् सेवनवालान्, विमुञ्चेत्
स्यूतरन्ध्रात् कमेणापकर्षेदित्यर्थः । केचित् 'विमुञ्चेत्' इत्यत्र
'प्रकल्पयेत्' इति पठन्ति, प्रकल्पयेत् कर्तर्या च्छिन्द्यादिति च
व्याख्यानयन्ति ॥ ३—६ ॥

एवं न चेच्छाम्यति तस्य वर्त्म

निर्भुज्य दोषोपहृतां वलिं च ॥

ततोऽग्निना वा प्रतिसारयेत्तां

क्षारेण वा सम्यगवेक्ष्य धीरः ॥ ७ ॥

एवमप्यशाम्यति पक्ष्मकोपे उपपक्ष्ममालापरपर्याये कर्मा-
न्तरमाह—एवमित्यादि । निर्भुज्य उत्तानीकृत्वेल्यर्थः । अवेक्ष्य
'शास्त्रम्' इति शेषः ॥ ७ ॥

छित्त्वा समं वाऽप्युपपक्ष्ममालां

सम्यगगृहीत्वा वडिशैस्त्रिभिस्तु ॥

पथ्याफलेन प्रतिसारयेत्तु

घृष्टेन वा तौवरकेण सम्यक् ॥ ८ ॥

क्षाराग्निभ्यामप्यप्रगाम्यन्त्यामुपपक्ष्ममालायां विध्यन्तर-
माह—छित्त्वा सममित्यादि । छित्त्वा द्विवा भावं नीत्वा उत्पा-
द्येल्यर्थः । सममेककालम् । उपपक्ष्ममालां 'दोषा पक्ष्माशय-

१ 'कुर्याद्विधिं योऽभिहितो व्रणे तम्' इति पा० । २ 'निवर्द्ध-
पट्ट' इति पा० । ३ 'शस्त्रमार्गव्रणाद्वालान् विमुञ्चेत्' पा० ।

गतास्तीक्ष्णाग्राणि खराणि च' इत्याद्युक्तलक्षणम् । पथ्याफ-
लेन जलघृष्टेन प्रतिसारयेत् । केचित् 'पिष्टेन' इति पठन्ति ॥ ८ ॥

चत्वार एते विधयो विहन्तुं

पक्ष्मोपरोधं पृथगेव शस्ताः ॥

विरेचनाश्चयोतनधूमनस्य-

लेपाञ्जनस्नेहरसक्रियाश्च ॥ ९ ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे पक्ष्मगतरोगप्रतिषेधो नाम
षोडशोऽध्यायः ॥ १६ ॥

उक्तमेवोपसहरन्नाह—चत्वार इत्यादि । चत्वार एत इति
गत्वान्निक्षारभेपजानि । पक्ष्मोपरोधं पक्ष्मप्रकोपम् । विहन्तुं
विघट्टयितुं न पुन सर्वथा शमयितुं, तस्य याप्यत्वात् । तथाऽ-
भिष्यन्दोक्ता विरेचनादयो यथावस्थमुपयुक्ता पृथगेव पक्ष्मो-
परोधं विहन्तुं समर्था । रसक्रियाश्चेत्यत्र चकारादुपपक्ष्मो-
त्पादनम् ॥ ९ ॥

इति श्रीडल्हणाचार्यविरचिताया निबन्धसग्रहाख्यायां
सुश्रुतव्याख्यायामुत्तरतन्त्रान्तर्गते शालाक्यतन्त्रे
षोडशोऽध्यायः ॥ १६ ॥

सप्तदशोऽध्यायः ।

अथातो दृष्टिगतारोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पक्ष्मकोपप्रतिषेधानन्तरं दृष्टिगतानामेव रोगाणामवशिष्ट-
त्वात्प्रतिषेधो युक्त इत्याह—अथात इत्यादि । दृष्टिगत-
रोगेत्यत्र दृष्टिशब्देन दृष्ट्याश्रय मण्डलमभिप्रेतम् ॥ १ ॥ २ ॥

त्रयः साध्यास्त्रयोऽसाध्या याप्याः षट् च भवन्ति हि

दृष्टिगतद्वादशरोगाणा मध्ये साध्याना साधनार्थं, याप्याना
यापनार्थमसाध्याना परिहारार्थमाह—त्रय इत्यादि । धूमदर्शि-
पित्तविदग्धदृष्टिश्लेष्मविदग्धदृष्ट्यस्त्रय साध्या । त्रयोऽसाध्या
इति ह्रस्वजाव्य(स)नाकुलान्ध्यगम्भीरीकाख्या । याप्या षट्
चेति अरुणादयो विचित्रवर्णान्ता षट् काचा । चकारोऽत्र
मित्रक्रमे, तेन याप्यशब्दानन्तरमुपात्तेन चशब्देन साध्या-
साध्यत्व समुचीयते, तेन षण्णा रोगाणामवस्थाविशेषेण साध्य-
त्वयाप्यत्वासाध्यत्वानि, तथा च ते प्रागवस्थाया साध्या,
उत्तरावस्थायामसाध्या, पर श्लैष्मिकं लिङ्गनाश विहाय ॥—

तत्रैकस्य प्रतीकारः कीर्तितो धूमदर्शिनः ॥ ३ ॥

तत्र साध्येषु त्रिषु मध्ये धूमदर्शिन प्रायुक्तमेव प्रतीकार
निर्दिशन्नाह—तत्रेत्यादि । प्रतीकार हेतुव्याधिविपरीता क्रिया ।
कीर्तित पित्ताभिष्यन्दप्रतिषेधे ॥ ३ ॥

दृष्टौ पित्तविदग्धायां विदग्धायां कफेन च ॥

पित्तश्लेष्महरं कुर्याद्विधिं शस्त्रक्षतादृते ॥ ४ ॥

नस्यसेकाञ्जनालेपपुटपाकैः सतर्पणैः ॥

आद्ये तु त्रैफलं पेयं सर्पिल्लैवृतमुत्तरे ॥ ५ ॥

तैल्वकं चोभयोः पथ्यं केवलं जीर्णमेव वा ॥

इदानीं पित्तकफविदग्धदृष्टोरपि हेतुव्याधिविपरीतं चिकि-
त्सितमाह—दृष्टौ पित्तविदग्धायामित्यादि । पित्तश्लेष्महर पित्त-
श्लेष्माभिष्यन्दहरं, तेन पित्तविदग्धदृष्टौ पित्ताभिष्यन्दहरो
विधि, कफविदग्धदृष्टौ तु कफाभिष्यन्दहरो विधि । शस्त्रक्ष-
तादृते सिराव्यध वर्जयित्वा । तमेव पित्तश्लेष्माभिष्यन्दहर
विधिमाह—नस्यसेकेत्यादि । तत्र कफविदग्धदृष्ट्या कफाभिष्य-
न्दहर नस्यादि, पित्तविदग्धदृष्ट्या तु पित्ताभिष्यन्दहरं नस्यादि ।
पित्तकफविदग्धदृष्ट्या वैशेषिक सामान्यं च स्नेहोपक्रममाह—
आद्ये तु त्रैफलमित्यादि । आद्ये पित्तविदग्धदृष्ट्याख्ये, त्रैफलं
त्रिफलाकाथकल्काभ्या सस्कृतं घृतं, केचित् 'त्रिफलाया
रसप्रस्थं' इत्यादिकं विदेहोक्तं त्रैफलमामनन्ति, तन्नेच्छति
गयी । त्रैवृत त्रिवृतासस्कृत, न पुनरपतानकोक्तम् । उत्तरे
श्लेष्मविदग्धदृष्ट्याख्ये इति । तैल्वक पट्टिकारोध्रस्तेन
सस्कृतं तैल्वकम् । केवलमसस्कृतम् । जीर्ण पुराणम् । अनु-
क्तमपि स्नेहादनन्तर वमनादि कर्तव्यं, तन्त्रान्तरदर्शनात्
॥ ४ ॥ ५ ॥—

गैरिकं सैन्धवं कृष्णा गोदन्तस्य मसी तथा ॥ ६ ॥

गोमांसं मरिचं वीजं शिरीषस्य मनःशिला ॥

वृन्तं कपित्थान्मधुना खयङ्कुताफलानि च ॥ ७ ॥

चत्वार एते योगाः स्युरुभयोरञ्जने हिताः ॥

इदानीं वहि परिमार्जनार्थमञ्जनयोगाश्चतुरो निर्दिशन्नाह—
गैरिकमित्यादि । तत्र गैरिकमादौ कृत्वा गोदन्तमपी याव-
देको योग, गोमासादिको मन शिला यावद्वितीयो योग,
वृन्त कपित्थान्मधुनेति तृतीयो योग, खयङ्कुताफलानि मधु-
नेति चतुर्थो योग, इति योगचतुष्टय प्रभावात् पित्तकफविद-
ग्धदृष्ट्योर्हितमित्यर्थः । केचिदत्र पित्तविदग्धदृष्टौ रात्रावञ्जनं,
कफविदग्धदृष्टौ दिवेति कालविभाग मन्यन्ते ॥ ६ ॥ ७ ॥—

कुब्जकाशोकशालाम्रप्रियङ्गुनलिनोत्पलैः ॥ ८ ॥

पुष्पैर्हरेणुकृष्णाह्वापथ्यामलकसंयुतैः ॥

सर्पिर्मधुयुतैश्चूर्णैर्वेणुनाड्यामवस्थितैः ॥ ९ ॥

अञ्जयेद् द्वावपि भिषक् पित्तश्लेष्मविभावितौ ॥

अधुना द्वयोरपि पुष्पाञ्जनमाह—कुब्जकाशोकेत्यादि ।
कुब्जकाशोकौ खनामप्रसिद्धौ, गाल सर्जमेद, नलिनमीप-
द्रक्त पद्म, उत्पल नीलोत्पल, हरेणु रेणुका, कृष्णाहा पिप्पली,
वेणुनाड्यामवस्थानं शक्त्युत्कर्षार्थम् । पित्तश्लेष्मविभावितौ विवि-
ति पित्तश्लेष्मविदग्धदृष्टौ इत्यर्थः ॥ ८ ॥ ९ ॥—

आम्रजम्बूद्वयं पुष्पं तद्रस्तेन हरेणुकाम् ॥ १० ॥

पिष्ट्वा क्षौद्राज्यसंयुक्तं प्रयोज्यमथवाऽञ्जनम् ॥

नलिनोत्पलकिञ्जल्कगैरिकैर्गोशकृद्रसैः ॥ ११ ॥

गुडिकाञ्जनमेतद्वा दिनरात्र्यन्धयोर्हितम् ॥

इदानीं दिनरात्र्यन्धाजनद्वयमाह—आम्रज-
म्बूद्धं यत् पुष्पं तद्रसेन रसचतुर्थांशं हरेणुकाचूर्णं पिष्ट्वा रस-
क्रियापाकेन विपाच्य मधुघृतयुक्तं दिनरात्र्यन्धयोः पित्तकफ-
विदग्धदृष्ट्यपरपर्याययोर्द्रवाञ्जनं योज्यम् । तथा नलिनादिभि-
र्गोशकृद्रसपिष्टैर्गुटिकाञ्जनं हितं, नलिनमीषद्रक्त पद्म, उत्पलं
नीलोत्पलं, किञ्जल्क केशर, स च नलिनोत्पलयोरेव ।
केचित् गोयकृद्रसैरिति पठन्ति; गोगब्दस्य पशुवाचित्वा-
जादयो गृह्यन्ते, यकृद्रसः कालखण्डरस इति व्याख्यान-
यन्ति ॥ १० ॥ ११ ॥—

रसाञ्जनरसक्षौद्रतालीशस्वर्णनैरिकम् ॥ १२ ॥
गोशकृद्रससंयुक्तं पित्तोपहतदृष्टये ॥

अधुना दिवान्धये वैशेषिकं चूर्णाञ्जनमाह—रसाञ्जनेत्यादि ।
रस इति जातीपत्ररस इत्यर्थः, आमलकीपत्ररस इत्यन्ये ।
अत्र द्रवद्रव्ये कठिनद्रव्यभावना विधाय चूर्णाञ्जनं कर्तव्यम् ।
पित्तोपहतदृष्टये पित्तविदग्धदृष्टये ॥ १२ ॥—

शीतं सौवीरकं वाऽपि पिष्ट्वाऽथ रसभावितम् १३
कूर्मपित्तेन मतिमान् भावयेद्रौहितेन वा ॥
चूर्णाञ्जनमिदं नित्यं प्रयोज्यं पित्तशान्तये ॥ १४ ॥

अपरमपि चूर्णाञ्जनमाह—शीतेत्यादि । शीतं रसाञ्जनं,
कर्पूरमन्ये । सौवीरकं सौवीराञ्जनम् । रसभावितमिति चतुष्प-
दमृगपक्षिमासरसभावितमित्यर्थः । केचिद्रस इति सामान्योक्त्या
रसाञ्जनसौवीराञ्जनयोरेव रसः सगृह्यन्ति, तदभावे च तयोरेव
चूर्णाढकमुदकाटके प्रक्षिप्य अहोरात्रपर्युषितं प्रातर्मर्दितं पूतं
स्वरसवत् प्रयोज्यमित्यर्थः । केचिच्च प्रस्तुतत्वाद्रसशब्देन गोश-
कृद्रस गृह्यन्ति ॥ १३ ॥ १४ ॥

काश्मरीपुष्पमधुकदार्बारीधरसाञ्जनैः ॥
सक्षौद्रमञ्जनं तद्वद्धितमत्रामये सदा ॥ १५ ॥

दिवान्धये कर्काञ्जनमाह—काश्मरीपुष्पेत्यादि । अत्रेति
पित्तविदग्धदृष्टौ । केचित् काश्मीरपुष्पादिरसक्रियाञ्जनमेत-
दाहु ॥ १५ ॥

स्रोतोऽं सैन्धवं कृष्णां रेणुकां चापि पेपयेत् ॥
अजामूत्रेण ता वत्यः क्षणदान्ध्याञ्जने हिताः ॥ १६ ॥

रात्र्यान्धये कफविदग्धदृष्ट्यपरपर्याये वर्त्यञ्जनमाह—स्रोतोऽं-
मिलादि ॥ १६ ॥

कालानुसारिवां कृष्णां नागरं मधुकं तथा ॥
तालीशपत्रं क्षणदे गाङ्गेयं च यकृद्रसे ॥ १७ ॥
कृतास्ता वर्तयः पिष्ट्वाश्छायाशुष्काः सुखावहाः ॥

अपरमपि नक्तान्धये वर्त्यञ्जनमाह—कालानुसारिवा-
मिलादि । कालानुसारिवा तगर, क्षणदे द्वे हरिद्रे, गाङ्गेयं
मुन्ता । यकृद्रसे छागल्यादिकालखण्डरसे, अन्ये 'यकृद्रसे' इति
पठन्ति, यकृद्रसे गोमयरसे इति व्याख्यानयन्ति ॥ १७ ॥—

मनःशिलाभयाव्योपवलाकालानुसारिवाः ॥ १८ ॥
सफेना वर्तयः पिष्ट्वाश्छायाक्षीरसमन्विताः ॥

अन्यदपि रात्र्यान्धये वर्त्यञ्जनमाह—मनःशिलेत्यादि
॥ १८ ॥—

गोमूत्रपित्तमदिरायकृद्धात्रीरसे पचेत् ॥ १९ ॥
धुद्राञ्जनं रसेनान्यद्यकृतस्त्रैफलेऽपि वा ॥
गोमूत्राज्यार्णवमलपिप्पलीक्षौद्रकट्फलैः ॥ २० ॥
सैन्धवोपहितं युञ्ज्यान्निहितं वेणुगंहरे ॥

इदानीं रसक्रियाञ्जनत्रितयमाह—गोमूत्रेत्यादि । अत्र मूत्र-
पित्तयकृन्त्यजादीनामेव । मदिरा पिष्टसुरा । गोमूत्रादिरसेन धु-
द्राञ्जनं विपचेदित्येको योगः, धुद्राञ्जनं रसक्रियाञ्जनमित्यर्थः,
रसेन यकृत इति द्वितीयो योगः, त्रैफलेऽपि वेति तृतीयो
योगः । गोमूत्राज्यार्णवमलेत्यादि । एतद्रसक्रियाञ्जनत्रितयमप्ये-
कैकं गोमूत्राज्यादिभिः संयुक्तं वेणुगंहरे वंशनलिकाभ्यन्तरे
व्यवस्थितमञ्जनं रात्र्यान्धये युञ्ज्यादित्यर्थः ॥ १९ ॥ २० ॥—

मेदो यकृद्धृतं चाजं पिप्पल्यः सैन्धवं मधु ॥ २१ ॥
रसमामलकाद्यापि पक्वं सम्यङ्निधापयेत् ॥
कोशे खदिरनिर्माणे तद्वत् धुद्राञ्जनं हितम् ॥ २२ ॥

श्लेष्मविदग्धदृष्ट्यामपरमपि रसक्रियाञ्जनमाह—मेदो यकृ-
द्धृतं चाजमित्यादि । मेदो यकृद्धृतं चेति त्रयमेतच्छगली-
नाम् । मेदोयकृति सर्वमेकीकृत्य रसक्रियापाकेन पक्वं खदिरत-
रुसारनिर्मितभाजने सूक्ष्ममुखे बृहन्मध्यकुहरे निक्षिप्तं धुद्राञ्जनं
रसक्रियाञ्जनापरपर्यायं हितमित्यर्थः ॥ २१ ॥ २२ ॥

हरेणुमगधाजास्थिमज्जैलायकृदन्वितम् ॥
यकृद्रसेनाञ्जनं वा श्लेष्मोपहतदृष्टये ॥ २३ ॥

अन्यदपि कफविदग्धदृष्ट्यावञ्जनमाह—हरेण्वित्यादि । हरेणु
हरेणुका, मगधाजास्थिमज्जेति पिप्पलीवितुषधीजानि । एतद्
हरेण्वादि यकृद्रवेण पिष्टमञ्जनं श्लेष्मोपहतदृष्टये नक्तान्धाय
हितमित्यर्थः । इदमञ्जनमेकीयमताभिप्रायेण गयदासाचार्येण
पठितं व्याख्यातं च ॥ २३ ॥

विपाच्य गोधायकृद्धर्धपाटितं
सुपूरितं मागधिकाभिरग्निना ॥

निपेवितं तद्यकृदञ्जनेन
निहन्ति नक्तान्धमसंशयं खलु ॥ २४ ॥

इदानीं नक्तान्धये कफविदग्धदृष्ट्यपरपर्याये प्रयोगमाह—
विपाच्येत्यादि । गोधायकृद्धर्धपाटितं कृत्वा पिप्पलीभिः पूरितं
शुचिमृदा लिप्तमग्निना विपाच्य त्र्यहं भक्षितं सत्, तथा
तदन्तः खिन्ना पिप्पली मधुनाऽञ्जनेन नि सन्देहं नक्तान्धं
निहन्तीत्यर्थः ॥ २४ ॥

तथा यकृच्छागभवं हुताशने
विपाच्य सम्यङ्गधासमन्वितम् ॥
प्रयोजितं पूर्ववदाश्वसंशयं

जयेत् क्षपान्ध्यं सकृदञ्जनाञ्जणाम् ॥ २५ ॥

नक्तान्धेऽपरमपि प्रयोगमाह—तथा यकृच्छागभवमित्यादि । प्रयोजितं पूर्ववदिति यकृद्वक्षणाविधिना प्रयोजितं, पिप्पली पुनरञ्जनविधिनेत्यर्थः ॥ २५ ॥

ग्रीहा यकृच्चाप्युपभक्षिते उभे
प्रकल्प्य शूलये घृततैलसंयुते ॥

ते सार्षपस्नेहसमायुतेऽञ्जनं

नक्तान्ध्यमाश्वेच हतः प्रयोजिते ॥ २६ ॥

अपरमपि नक्तान्ध्ययोगमाह—ग्रीहेत्यादि । ग्रीहा उदर-
वामपार्श्वस्थं मासखण्डं, यकृत् दक्षिणपार्श्वस्थं कालखण्डापर-
पर्याय, ते उभे अपि प्रस्तुतत्वाद् गोवाच्छागयोरेव ग्राह्ये ।
प्रकल्प्य खण्डशः कल्पयित्वा । शूलये शूलपाकपक्वे ॥ २६ ॥

नदीजशिम्बीत्रिकटुन्यथाञ्जनं

मनःशिला द्वे च निशे य(श)कृद्वाम् ॥

सचन्दनेयं गुटिकाऽथवाऽञ्जनं

प्रशस्यते वै दिवसेष्वपश्यताम् ॥ २७ ॥

इदानीं दिवान्धे पित्तविदग्धहृद्यपरपर्यायेऽञ्जनमाह—न-
दीजेत्यादि । नदीजं सैन्धवं, शिम्बीशब्देनात्र हरितमुद्गा,
चक्षुष्यत्वात्, अन्ये शिम्बीस्थाने शिम्बेति पठन्ति, तत्रापि
स एवार्थः, अञ्जनं सौवीराञ्जनम् । गवा छागादीनाम् । चन्दनं
रक्तचन्दनम् । गुटिका वटीकृत्वाञ्जनं, अथवाऽञ्जनमिति चूर्णाञ्ज-
नमथवेत्यर्थः । विपाच्य गोघायकृद्वर्धपाटितमित्यादिक सच-
न्दनेयं गुटिकाऽथवाऽञ्जनमिति पर्यन्तं योगचतुष्टयं निबन्धकारै-
रनापाकृतं, तैरेव सुभाषितत्वादुपयोगार्हत्वाच्च व्याख्यातं, तस्मा-
न्मयाऽपि पठितं व्याख्यातं च ॥ २७ ॥

भवन्ति याप्याः खलु ये षडामया

हरेदसृक्तेषु सिराविमोक्षणैः ॥

विरेचयेच्चापि पुराणसर्पिषा

विरेचनाङ्गोपहितेन सर्वदा ॥ २८ ॥

इदानीं साध्याना चिकित्सितमभिधाय याप्याना चिकि-
त्सितमाह—भवन्तीत्यादि । भवन्ति याप्या इति अत्र ‘उपे-
क्ष्यमाणा’ इति शेषः, एतेन तेषां प्रागवस्थायां साध्यत्वम् ।
याप्याः षडामया इति । ननु श्लेष्मिककाचस्य साध्यत्वात् कथं
पङ्क्त्याप्या १ सत्यं, याप्यबाहुल्यादेतद्व्यपदेशः । तेष्विति
ग्रथमद्वितीयपदलप्राप्तेषु तिमिरावस्थेषु काचेपित्तव्यं, न तु
रागप्राप्तेषु, यतस्तत्र सिराव्यधनिषेधः, तथाचोक्तं—‘तिमिरे
रानिणि मिषक् सिरामोक्षं विवर्जयेत्’—इति । सिराविमो-
क्षणैरित्यनेनैव स्नेहस्वेदौ पूर्वकर्मसज्जकावाक्षिसौ मन्तव्यौ ।
विरेचनाङ्गोपहितेनेति विरेचनद्रव्यसंस्कृतेनेत्यर्थः ॥ २८ ॥

पयोविमिश्रं पवनोद्भवे हितं

वदन्ति पञ्चाङ्गुलतैलमेव तु ॥

भवेद्धृतं त्रैफलमेव शोधनं

विशेषतः शोणितपित्तरोगयोः ॥ २९ ॥

त्रिवृद्धिरेकः कफजे प्रशस्यते

त्रिदोषजे तैलमुशान्तिं तत्कृतम् ॥

सर्वतिमिराणां सामान्यं शोधनमभिधाय विशेषशोधन-
माह—पयोविमिश्रमित्यादि । पञ्चाङ्गुलतैलमेरुण्डतैलम् । विशेष-
तः शोणितपित्तरोगयोरिति त्रैफलं घृतं सर्वतिमिरेषु हितं,
अनयोर्विशेषतः इत्यर्थः । त्रिवृद्धिरेक इति त्रिवृता सिद्धघृतेन
विरेक इत्यर्थः । तत्कृतमिति त्रिवृता संस्कृतमित्यर्थः ; अन्ये तु
तैर्वातपित्तकफघ्नैर्द्रव्यैः संस्कृतं तत्कृतं वदन्ति । द्वन्द्वजेषु तिमि-
रेषु त्वनुक्तमपि सशोधनं व्यामिश्रं कर्तव्यम् ॥ २९ ॥—

पुराणसर्पिस्तिमिरेषु सर्वशो

हितं भवेदायसभाजनस्थितम् ॥ ३० ॥

हितं च विद्यात्रिफलाघृतं सदा

कृतं च यन्मेषविषाणनामभिः ॥

सशोधनमभिधाय सामान्यं सशमनमाह—पुराणसर्पिर्-
त्यादि । सर्वतः इति पानाभ्यञ्जननस्यादिषु, सर्वेष्वेव वातादि-
जन्यनयनविकारेष्वित्यन्ये । त्रिफलाघृतं त्रिफलाकाथकल्कपक्क-
घृतम् । कृतं संस्कृतं ‘घृतं’ इति शेषः । मेषविषाणनामभिः
मेषशृङ्गीफलैरित्यर्थः ॥ ३० ॥—

सदाऽवलिह्यात्रिफलां सुचूर्णितां

घृतप्रगाढां तिमिरेऽथ पित्तजे ॥ ३१ ॥

समीरजे तैलयुतां कफात्मके

मधुप्रगाढां विदधीत युक्तितः ॥

सामान्यं सशमनमभिधाय विशेषसशमनमाह—सदे-
त्यादि । सदेति नित्यगे आवस्थिके च काले इत्यर्थः । पित्तजे
इत्यत्रानुक्तमपि रक्तजं तिमिरं बोद्धव्यं, तत्रापि घृतेन
त्रिफलाप्रयोगः । केचित् “सदाऽवलिह्यात्रिफलां सुचूर्णितां
घृतप्रगाढां तिमिरातुरो नरः । कफाभिभूतं खलु तैलसंयुतां
मधुप्रगाढां वा प्रयोजयेत्” ईदृशं पाठं पठन्ति, स च
जेज्जटाचार्येण दूषितः, तस्मात् पूर्वपाठ एव न्याय्यः ॥ ३१ ॥—

गवां शकृत्काथविपक्वमुत्तमं

हितं तु तैलं तिमिरेषु नावनम् ॥ ३२ ॥

इदानीं श्लेष्मतिमिरे नस्यमाह—गवां शकृदित्यादि ।
सामान्यस्नेहपाकपरिभाषया गोशकृत्काथेन तैलमकल्कं पक्त्वम्,
एतत्तैलं तन्त्रान्तरदर्शनात् कफजे तिमिरे बोद्धव्यं, अन्ये तु
तिमिरेष्विति बहुवचनात् सर्वतिमिरेषु बोद्धव्यमिति वदन्ति ॥ ३२ ॥

हितं घृतं केवल एव पैत्तिके

ह्यजाविकं यन्मधुरैर्विपाचितम् ॥

पित्तजे तिमिरे नस्यमाह—हितमित्यादि । केवल एव
पैत्तिके नान्यदोषसंघट्टके तिमिरे इत्यर्थः । मधुरैर्विपाचितमिति
काकोल्यादिक्वाथकल्कविपक्वमित्यर्थः । ‘केवल एव’ इत्यत्र
‘केवलमेव’ इति केचित् पठन्ति, तत्र केवलमसंस्कृतमि-
त्यर्थः, अजाविकं घृतमिति च व्याख्यानमिति ॥—

तैलं स्थिरादौ मधुरे च यद्गणे

तथाऽणुतैलं पवनासृगुत्थयोः ॥ ३३ ॥

वातरक्तजयोस्तिमिरयोर्नस्यमाह—तैलमित्यादि । स्थिरादौ विदारिगन्धादौ, सिद्धमिति शेषः । तथा मधुरे गणे काकोल्यादिके यत् सिद्धं, तथाऽणुतैलं वातव्याधिचिकित्सितोक्तम् ॥ ३३ ॥

सहाश्वगन्धातिवलाचरीशृतं

हितं च नस्ये त्रिवृतं यदीरितम् ॥

जलोद्भवानूपजमांससंस्कृता-

दृतं विधेयं पयसो यदुत्थितम् ॥ ३४ ॥

केवलवातजे तिमिरे नस्यमाह—सहेत्यादि । सहा मुद्रपर्णी, माषपर्णान्ये । वरी शतावरी । एतैर्विपक्व तैलं वातारब्धे तिमिरे नस्ये हितम् । त्रिवृतं यदीरितमिति महावातव्याधिचिकित्सिते त्रिभिः सर्पिवंसामज्जभिर्वृतं त्रिवृतं तैलं यदीरितं तदत्र हितं, केचिदैतरेव मुद्रपर्ण्यादिभिर्द्रव्यैस्त्रिवृतं तैलं सिद्धं वातारब्धतिमिरे नस्ये हितमिति वदन्ति । वातारब्धतिमिरे द्वितीयं नस्यमाह—जलोद्भवत्यादि । जलोद्भवा मत्स्यादयः, आनूपा कूलचराः, तेषां मासेन क्षीरपाककल्पेन संस्कृतादुरधान्मथ्यमानाद् यद्वृतमुद्धृतं तत् सहाश्वगन्धादिभिरनन्तरोक्तैर्विपक्वं वातारब्धतिमिरे नस्यं विधेयम् । केचिजलोद्भवशब्देन पद्मादीनि गृह्णन्ति, तत्रेच्छन्ति निबन्धकारा ॥ ३४ ॥

ससैन्धवः क्रव्यभुगेणमांसयो-

हितः ससर्पिः समधुः पुटाह्वयः ॥

नस्यमभिवाय पुटपाकमाह—ससैन्धव इत्यादि । क्रव्यभुजो गृध्रादयः, एण कृष्णसारः । पुटाह्वयः पुटपाकः । तस्य विधानं क्रियाकल्पे वक्ष्यति ॥—

वसाऽथ गृध्रोऽरगताम्रचूडजा

सदा प्रशस्ता मधुकान्विताऽञ्जने ॥ ३५ ॥

वातजतिमिरे पुटपाकमभिधायाञ्जनमाह—वसेत्यादि । उरगः कृष्णसर्पः, ताम्रचूडः कुकुटः, मधुकान्विता यथीमधुकसंयुता, एता गृध्रादिजास्तिष्ठो वसा यथीमधुकचूर्णान्विता एकशो द्विशः समस्ता वाऽञ्जने हिताः ॥ ३५ ॥

प्रत्यञ्जनं स्रोतसि यत्समुत्थितं

क्रमाद्रसक्षीरघृतेषु भावितम् ॥

इदानीं वातजतिमिरे स्नेहाञ्जनेन जडीभूतस्य चक्षुष उपकारार्थं प्रत्यञ्जनमाह—प्रत्यञ्जनमित्यादि । यदञ्जनस्यानु प्रयुज्यते तत् प्रत्यञ्जनम् । तत्र तीक्ष्णाञ्जनस्य मृद्वञ्जनमनु प्रयुज्यते, मृद्वञ्जनस्य तीक्ष्णाञ्जनम् । स्रोतसि यत् समुत्थितं सिन्धु-स्रोतसि वर्णसर्पणसयो स्रोतसि वा यत् समुत्थितं स्रोतोञ्जनं, सौवीराञ्जनमित्यन्ये । रसश्च चक्षुष्यमृगपक्षिमासरसः । पृथक् पृथक् सप्ताहं रसक्षीरघृतेषु भावितं चूर्णाञ्जनं प्रयोज्यम् ॥—

स्थितं दशाह्वयमेतदञ्जनं

कृष्णोरगास्ये कुगसंप्रवेष्टिते ॥ ३६ ॥

तन्मालतीकोरकसैन्धवायुतं

सदाऽञ्जनं स्यात्तिमिरेऽथ रागिणि ॥

सुभावितं वा पयसा दिनत्रयं

काचापहं शास्त्रविदः प्रचक्षते ॥ ३७ ॥

अरागितिमिरचिकित्सितं प्रतिपाद्य वातजरागितिमिरचिकित्सितं प्रतिपादयन्माह—स्थितमित्यादि । दशाह्वयं मासमेकमित्यर्थः । एतदञ्जनं स्रोतोञ्जनं, सौवीराञ्जनमित्यन्ये । ततः स्रोतोञ्जनं कृष्णसर्पमुये यथोदितप्रकारेण निवासितं पश्चान्मालतीकोरकसैन्धवेन समुदायसमभागेन युतमञ्जनं कार्यः; मालतीकोरका जानीकुमुमानि । तिमिरेऽथ रागिणि वातकाचं इत्यर्थः । वातकाचोऽपरमप्यञ्जनमाह—सुभावितमित्यादि । अन्ये तु जानीकोरकयुक्तात्वात् वातपित्तकान्नापहं वदन्ति, तत्रेच्छति गयी ॥ ३६ ॥ ३७ ॥

हविर्हितं क्षीरभवं तु पैत्तिके

वदन्ति नस्ये मधुरौषधैः कृतम् ॥

तत्तर्पणे चैव हितं प्रयोजितं

सजाङ्गलस्तेषु च यः पुटाह्वयः ॥ ३८ ॥

पित्ततिमिरोगचिकित्सितमाह—हविरित्यादि । हविर्घृतं, क्षीरभवं क्षीरमथनोद्भूतं, पैत्तिके 'तिमिरे' इति शेषः । मधुरौषधैः काकोल्यादिभिः, कृतं संस्कृतं, अन्ये तु क्षीरमपि काकोल्यादिभिः साधितं मन्यन्ते, तेन काकोल्यादिसाधिताद् क्षीरान्मथ्यमानादुत्थितं घृतं काकोल्यादिभिरेव साधितं पित्तजतिमिरे हितमिति वदन्ति । केचिदिह कृतमित्यस्य स्थाने गृतमिति पठन्ति, तत्र शृतं पक्कम् । तत्तर्पण इत्यादि । न केवलं तद्धृतं नस्ये हितं, किं तर्हि तर्पणेऽक्षिपूरणपर्याये प्रयोजितं हितम् । तथा तेषु मधुरौषधेषु यो जाङ्गलमासयुक्तः पुटपाकः स पित्ततिमिरे स्नेहार्थं हितः ॥ ३८ ॥

रसाञ्जनक्षौद्रसितामनःशिलाः

क्षुद्राञ्जनं तन्मधुकेन संयुतम् ॥

पित्ततिमिरे रसक्रियाञ्जनमाह—रसाञ्जनमित्यादि । रसाञ्जनाविकृतं क्षुद्राञ्जनं फाणिताकृति पित्ततिमिरे हितम् । क्षुद्राञ्जनमित्यत्र केचिद्रसाञ्जनमिति पठन्ति, तत्रापि स एवार्थः ॥—

समाञ्जनं वा कनकाकरोद्भवं

सुचूर्णितं श्रेष्ठमुशन्ति तद्विदः ॥ ३९ ॥

इदानीं पित्ततिमिरे प्रत्यञ्जनमाह—समाञ्जनमित्यादि । समाञ्जनं तुल्यसौवीराञ्जनं, कनकाकरोद्भवं तुल्यकं, श्रेष्ठमुत्तमं, उशन्ति इच्छन्ति, प्रत्यञ्जनमित्यध्याहार्यम् । तद्विदः शालाकिनः । केचित् समाञ्जनमित्यत्र रसाञ्जनमिति पठन्ति ॥ ३९ ॥

भिल्लोटगन्धोदकसेकसेचितं

प्रत्यञ्जने चात्र हितं तु तुत्थकम् ॥

पित्ततिमिरेऽपरमपि प्रत्यञ्जनमाह—भिल्लोट्यादि । भिल्लोटको हिमवदासन्नभूमिज ककुभानुकारिफलो वृक्षविशेष, गन्धा एलादिगणोक्ता, उदकमत्र कपाय, तत्सेकसेचितं तुत्यकं प्रत्यञ्जने हितम् । अन्ये भिल्लोटकस्वाभाविकगन्धोदकसेकसेचितमाहु । केचिदसुं प्रत्यञ्जनं न पठन्ति ॥—

समेषशृङ्गाञ्जनभागसंमितं

जलोद्भवं काचमलं व्यपोहति ॥ ४० ॥

पित्तजे तिमिरे रागप्राप्ते चिकित्सामाह—समेषेत्यादि । मेषशृङ्ग पुत्रजीवानुकारी वृक्षः, अञ्जनं सौवीराञ्जनं, एतयोर्भागेन अशेन समितं तुत्यभागं जलोद्भवं स्रोतोञ्जन, अञ्जनेन काचमलं पित्तकाचं व्यपोहति । अन्ये जलोद्भव शङ्खं वदन्ति ॥ ४० ॥

पलाशरोहीतमधूकजा रसाः

क्षौद्रेण युक्ता मदिराग्रसिञ्चिताः ॥

पैत्तिके काचे रसक्रियाञ्जनमाह—पलाशरोहीतेत्यादि । पलाश किशुक, रोहितो दाडिमपुष्पतुल्यपुष्प, मधूक खनामप्रसिद्धो वृक्षविशेष, एतेषा रसा, मदिराग्र मदिराया उपर्यच्छो भाग । किशुकादिरसभौद्रमदिराग्राणि समभागानि आहृत्य रसक्रिया कार्या, सा चाञ्जनापित्तकाचमलं व्यपोहति ॥—

उशीरलोध्रत्रिफलाप्रियङ्गुभिः

पचेत्तु नस्यं कफरोगशान्तये ॥ ४१ ॥

इदानीं कफतिमिरे नस्यमाह—उशीरलोध्रेत्यादि । उशीरादिभिर्द्रव्यै कल्कीकृतै सामान्यत्वेहपाकपरिभाषयाऽनुक्तमपि तिलतैलं पाचनीय, विदेहदर्शनात् ॥ ४१ ॥

विडङ्गपाठाकिणिहीडुदीत्वचः

प्रयोजयेद्धूमशीरसंयुताः ॥

कफतिमिरे धूममाह—विडङ्गेत्यादि । किणिही अपामार्ग । ननु तिमिरे धूमो निषिद्ध, कथमत्रोच्यते ? सत्यं, पित्ततिमिरे एव धूमो निषिद्धो न कफजे, अतो न दोष ॥—

वनस्पतिकाथविपाचितं घृतं

हितं हरिद्रानलदे च तर्पणम् ॥ ४२ ॥

कफतिमिरे तर्पणमाह—वनस्पतिकाथेत्यादि । वनस्पतय क्षीरवृक्षा, तत्कृतकाथे चतुर्गुणे हरिद्रानलदकल्कचतुर्थांशं घृतं पक्वं कफतिमिरे तर्पणे अक्षिपूरणापरपर्याये हितम् । नलद-मुशीरम् ॥ ४२ ॥

समागधो माक्षिकसैन्धवाढ्यः

सजाङ्गलः स्यात् पुटपाक एव च ॥

कफतिमिरे पुटपाकमाह—समागध इत्यादि । मागधी पिप्पली । आढ्य उत्कट । मजाङ्गल जाङ्गलमृगपक्षिमासकृत । केचित् 'आढ्य' इत्यत्र 'आज्य' इति पठन्ति । तत्राज्यं घृतम् । केचिदसुं पुटपाकं रागिणि कफतिमिरे वदन्ति, तत्रेच्छति गयी ॥—

मनःशिलाज्यूपणशङ्खमाक्षिकैः

ससिन्धुकासीसरसाञ्जनैः क्रियाः ॥ ४३ ॥

कफतिमिरे रसक्रियाञ्जनमाह—मनःशिलेत्यादि । मनःशिलादिभिः कासीसरसाञ्जनान्तैश्चूर्णकृतैः सलिलचतुर्थांशनिक्षिप्तैरग्निपाकात् फाणिताकृतीकृतै रसक्रिया । माक्षिक मधु ॥ ४३ ॥

हिते च कासीसरसाञ्जने तथा

वदन्ति पथ्ये गुडनागरैर्युते ॥

कफतिमिरेऽपरमपि रसक्रियाञ्जनमाह—हिते इत्यादि । तथेति रसक्रियाञ्जनप्रकारेणेत्यर्थः । पथ्ये इति पथोऽनपेते इत्यर्थः । कफकाचस्य शलाकाकर्मसाध्यत्वात्तत्राञ्जनादिकं न निर्दिष्टम् ॥—

यदञ्जनं वा बहुशो निषेचितं

समूत्रवर्गे त्रिफलोदके शृते ॥ ४४ ॥

निशाचरास्थिस्थितमेतदञ्जनं

क्षिपेच्च मासं सलिलेऽस्थिरे पुनः ॥

मेपस्य पुष्पैर्मधुकेन संयुतं

तदञ्जनं सर्वकृते प्रयोजयेत् ॥ ४५ ॥

सर्वजकाचचिकित्सामाह—यदञ्जनमित्यादि । अञ्जनं स्रोतो-ञ्जनम् । बहुशो बहून् वारान् निषेचितमित्यत्र 'आत सत्' इत्यध्याहार्यम् । मूत्रवर्गेऽष्टस्यपि मूत्रेषु । शृते काशीकृते । निशाचरास्थिस्थितमित्यादि निशाचराणां गृध्रादीनां नलके विगतमज्जनि मूत्रवर्गादिसेचितं तदञ्जनं निक्षिप्य पश्चान्नलकमुख पिधाय वहति सरिजले निखातकीलकोपरि सूत्रेण बद्ध्वा मासं यावत् स्थापयेत्, ततस्तदुद्धृत्य शोषयित्वा मेषशृङ्गपुष्पयष्टीमधुकचूर्ण-समाशं तदञ्जनं सर्वकृते रागितिमिरे प्रयोजयेत् । 'मेपस्य पुष्पैर्मधुकेन संयुतं' इत्यत्र केचिद् 'युतं तु पुष्पैर्मधुशिशुकोद्भवै' इति पठन्ति । तत्र मधुर्मधूकस्तस्य सार, शिशु शोभाञ्जनक-स्तस्य पुष्पाणि ॥ ४४ ॥ ४५ ॥

क्रियाश्च सर्वाः, क्षतजोद्भवे हितः

क्रमः परिम्लायिनि चापि पित्तहृत् ॥

सान्निपातिकरागितिमिरस्य चिकित्सामाह—क्रियाश्चेत्यादि । क्रिया अत्र तर्पणपुटपाकादिका, सर्वा वातपित्तकफतिमिरोक्ता, अन्ये तु क्रियाश्च सर्वा वातपित्तकफतिमिरोक्ता रसक्रिया इत्याहु । रक्ततिमिरे तथा परिम्लायिनि तिमिरे च क क्रम इत्याह—क्षतजोद्भव इत्यादि । पित्तहृत् क्रम पित्ततिमिरापह-नस्यतर्पणादिक्रम इत्यर्थः । एष एव क्रमोऽरागिणि रक्ततिमिरे, रागिणि पुन पित्तकाचापहो विधिः ।—

क्रमो हितः स्यन्दहरः प्रयोजितः

समीक्ष्य दोषेषु यथास्वमेव च ॥ ४६ ॥

इदानीं वातादिजेषु तिमिरेषु रागारागप्राप्तेषु वातादिजनिता-भिष्यन्दचिकित्सितमतिदिग्नाह—क्रम इत्यादि । यथास्वमिति

यो यस्यात्मीय इत्यर्थः । तेन वाततिमिरे वाताभिप्यन्दक्रम ,
पित्ततिमिरे पित्ताभिप्यन्दोक्त , एवं शेषेषु ॥ ४६ ॥

दोषोदये नैव च विभुतिगते

द्रव्याणि नस्यादिषु योजयेद्बुधः ॥

स एव वाताभिप्यन्दादिक्रमो वातादितिमिरेषु कदा कर्तव्य
इति दर्शयन्नाह—दोषोदय इत्यादि । दोषोदय इति दोषोदय-
मात्रे तावद्वातस्यन्दाद्युक्तक्रमो न कर्तव्य । तथा विभुतिगते
कोऽर्थः ? समस्तनयनव्याप्तिपरे स्यन्दोक्तक्रमो न कर्तव्य ।
एतेन लङ्घनविरेचननिर्हानुवासनशिरोविरेचनादिना ग्रहम-
तिक्रम्य पश्चाद्वातस्यन्दाद्युक्तनस्यादिद्रव्याणि वातादिजनिततिमि-
रेषु (नस्यतर्पणादिषु) योजयेदित्यर्थः । अन्ये 'विभुतिगते'
इत्यत्र 'विभुते गते' इति पठन्ति, तत्र विगन्दो विविधार्थः,
तेन विविधतागते गद इत्यर्थः ॥—

पुनश्च कल्पेऽञ्जनविस्तरः शुभः

प्रवक्ष्यतेऽन्यस्तमपीह योजयेत् ॥ ४७ ॥

इदानीं क्रियाकल्पे वक्ष्यमाणमञ्जनविस्तरमत्रोपदिशन्नाह—
पुनश्चेत्यादि । कल्पे क्रियाकल्पे इत्यर्थः । अन्योऽपर । तमिति
अञ्जनविस्तरमित्यर्थः ॥ ४७ ॥

घृतं पुराणं त्रिफलां शतावरीं

पटोलमुद्गामलकं यवानपि ॥

निपेचमाणस्य नरस्य यत्नतो

भयं सुघोरात्तिमिरात्र विद्यते ॥ ४८ ॥

इदानीं वहिराश्रय चिकित्सित प्रतिपाद्यान्तराश्रय प्रति-
पादयन्नाह—घृतमित्यादि ॥ ४८ ॥

शतावरीपायस एव केवल-

स्तथा कृतो वाऽऽमलकेषु पायसः ॥

प्रभूतसर्पिल्लिफलोदकोत्तरो

यवौदनो वा तिमिरं व्यपोहति ॥ ४९ ॥

आहारविशेषमाह—शतावरीत्यादि । शतावरीपायस इति
शतावरीमूलशृतेन पयसा कृत शतावरीपायस , आमलकेषु
पायस इति आमलकशृतपयसा कृत पायस इत्यर्थः । अन्ये
तु शतावरीस्वरससिद्धा यवान् शतावरीपायस , आमलकस्वर-
ससिद्धा यवागूथामलकपायस । प्रभूतसर्पिल्लित्यादि प्रचुरघृतो
यवौदनो वायसजक गृह्णासजको वा, त्रिफलोदके प्रचुरे
साधित इत्यर्थः ॥ ४९ ॥

जीवन्तिशाकं सुनिपण्णकं च

सतण्डुलीयं वरवास्तुकं च ॥

चिल्ली तथा मूलकपोतिका च

दृष्टेर्हितं शाकुनजाङ्गलं च ॥ ५० ॥

पटोलकर्कोटककारवेल-

वार्ताकुतकारिकरीरजानि ॥

शाकानि शिग्वार्तगलानि चैव

हितानि दृष्टेर्वृत्तसाधितानि ॥ ५१ ॥

१ 'वार्तासजक' इति पा० ।

आहारोपयोगिनामुप्ययाकानार—जीवन्तिशाकमित्यादि ।
जीवन्ती जीटिका, सुनिपण्णकं ननुपत्री, अन्ये शिरगाशिका-
माहुः, वरवास्तुकं टट्टवानुक, चिल्ली क्षेत्रवास्तुक, मूलक-
पोतिका बालमूलक, शाकुनं जामादिकं, जाङ्गलमेषादिजानं,
तर्कारी अरुणिका, करीरो गृध्रपत्र, जिम्बू, शोभाजनक, आर्त-
गलो नीलमहचर. ॥ ५० ॥ ५१ ॥

विचर्जयेत्सिरामोक्षं तिमिरे रागमागते ॥

यन्नेणोत्पीडितो दोषो निहन्त्यादाशु दर्शनम् ॥ ५२ ॥

नेव्यमुद्दिश्य परिहार्यमाह—विचर्जयेदित्यादि ॥ ५२ ॥

अराणि तिमिरं साध्यमायं पटलमाश्रितम् ॥

कृच्छ्रं द्वितीये रागि स्यात्तृतीये याप्यमुच्यते ॥ ५३ ॥

इदानीं मन्दविद्या सुगुप्तरणाय नाव्यादिभेदमाह—अरा-
णीत्यादि ॥ ५३ ॥

रागप्राप्तेष्वपि हितास्तिमिरेषु तथा क्रियाः ॥

यापनार्थं यथोद्दिष्टाः सेव्याश्चापि जलौकसः ॥ ५४ ॥

रागप्राप्तेषु विध्यन्तर यापनार्थं पूर्वमुक्तमप्यनुवदन्नाह—
रागप्राप्तेष्वित्यादि । तृतीयपटलप्राप्तरागितिमिरेषु यापनार्थं
तथा क्रिया हिता यथोद्दिष्टा इत्यर्थः । तत्र गिरामोक्षस्य
निषिद्धत्वादवद्याकर्षणीयगणिते उपायान्तरमाह—सेव्या
इत्यादि ॥ ५४ ॥

श्लैष्मिके लिङ्गनाशे तु कर्म वक्ष्यामि सिद्धये ॥

न चेद्धर्धेन्दुधर्माभ्युविन्दुमुक्ताकृतिः स्थिरः ॥ ५५ ॥

विपमो वा तनुर्मध्ये राजिमान् वा बहुप्रभः ॥

दृष्टिस्थो लक्ष्यते दोषः सरुजो वा सलोहितः ॥ ५६ ॥

अनापयसा ये श्लैष्मिके लिङ्गनाशेऽर्धेन्द्राद्यकृतिविशिष्टो दृष्टि-
स्थो दोषो न चेद्धक्ष्यते तदा साधनार्थं शस्त्रकर्म वक्ष्यामीति
निर्दिशन्नाह—श्लैष्मिक इत्यादि । लिङ्गनाशो दृष्टिनाशः । कर्म
शस्त्रकर्म । धर्माभ्युविन्दु प्रसेदविन्दु । आकृतिगन्दोऽर्धे-
न्द्रादिभिः प्रत्येकं सवन्धनीय । स्थिर कठिन । विपमो वा
तनुर्मध्ये इति यतो मध्ये तनुरत एव विपमो निम्नोन्नत इत्यर्थः ॥
स्निग्धस्विन्नस्य तस्याथ काले नात्युष्णशीतले ॥

यन्त्रितस्योपविष्टस्य स्वां नासां पश्यतः समम् ॥ ५७ ॥

मतिमान् शुक्लभागौ द्वौ कृष्णान्मुक्त्वा ह्यपाङ्गतः ॥

उन्मील्य नयने सम्यक् सिराजालविवर्जिते ॥ ५८ ॥

नाधो नोर्ध्वं न पार्श्वभ्यां छिद्रे दैवकृते ततः ॥

शलाकया प्रयत्नेन विश्वस्तं यववक्रया ॥ ५९ ॥

मध्यप्रदेशिन्यङ्गुष्ठस्थिरहस्तगृहीतया ॥

दक्षिणेन भिपक् सव्यं विध्येत् सव्येन चेतरेत् ६०

वारिविन्द्वागमः सम्यग् भवेच्छब्दस्तथा व्यधे ॥

तदेव शस्त्रकर्म निर्दिशन्नाह—स्निग्धस्विन्नस्येत्यादि । नात्यु-
ष्णशीते साधारणे मार्गशीर्षे चैत्रे वा । शुक्लभागौ द्वावपि द्वौ
शुक्लतारकाशावित्यर्थः । कृष्णात् कृष्णतारकान्तात्, मुक्त्वा
परिलज्ज्य, अपाङ्गतोऽपाङ्गसमीपे विध्येदित्यर्थः । सम्यगिति
नातिप्रसारितं नातिसङ्कुचितं यथा स्यादित्यर्थः । दैवकृते छिद्रे

इति छिद्रमिव छिद्रं न परमार्थतश्छिद्रमस्ति । विश्वस्तं असंश्रुतं यथा स्यात् । सव्यं वामनेत्रं, सव्येन वामहस्तेन, इतरत् दक्षिणनयनम् । सम्यग्विद्वलक्षणमाह—वारिविन्द्यागम इत्यादि । सम्यगिति पद व्यध इत्यत्र संबध्यते । असम्यग्व्यधे च रक्तनिर्गमनमशब्दता च ॥ ५७-६० ॥—

संसिच्य विद्धमात्रं तु योषितस्तन्येन कोविदः ॥६१॥
स्थिरे दोषे चले वाऽपि स्वेदयेदक्षि वाह्यतः ॥
सम्यक् शलाकां संस्थाप्य भङ्गैरनिलनाशनैः ॥६२॥
शलाकाग्रेण तु ततो निर्लिखेदृष्टिमण्डलम् ॥
विध्यतो योऽन्यपार्श्वेऽक्ष्णस्तं रुद्ध्वा नासिकापुटम् ॥
उच्छिद्बुनेन हर्तव्यो दृष्टिमण्डलगः कफः ॥

सम्यग्विद्धे नेत्रे सति किं कार्यमित्याह—संसिच्येत्यादि । योषितस्तन्येन नारीक्षीरेण । कोविदो धीमान् वैद्य । स्थिरे अचले । शलाका संस्थाप्य निधलीकृत्य । भङ्गै पल्लवै । स्वेदानन्तरं किं कर्तव्यमित्याह—शलाकाग्रेणेत्यादि । तत् स्वेदानन्तरं, दृष्टिमण्डलं निर्लिखेत् श्लेष्मसहतिविश्लेषार्थम् । शलाकाग्रविनिर्लिखनाद्विश्लिष्टकफस्य निर्हरणोपायमाह—विध्यत इत्यादि । विध्यतोऽक्ष्णोऽन्यपार्श्वे यो नासापुटस्त नासापुटं रुद्ध्वा दृष्टिमण्डलगः कफ उच्छिद्बुनेन हर्तव्य इति पिण्डार्थः ॥ ६१-६३ ॥—

निरभ्र इव घर्माशुर्यदा दृष्टिः प्रकाशते ॥ ६४ ॥
तदाऽसौ लिखिता सम्यग् ज्ञेया या चापि निर्व्यथा
(एवं त्वशक्ये निर्हर्तुं दोषे प्रत्यागतेऽपि वा ॥ ६५ ॥
स्नेहाद्यैरुपपन्नस्य व्यधो भूयो विधीयते)
ततो दृष्टेऽपि रूपेषु शलाकामाहरेच्छनैः ॥ ६६ ॥
घृतेनाभ्यज्य नयनं वस्त्रपट्टेन वेष्टयेत् ॥
ततो गृहे निरावाधे शयीतोत्तान एव च ॥ ६७ ॥
उद्गारकासक्षवधुष्टीर्वनोत्कम्पनानि च ॥
तत्कालं नाचरेदूर्ध्वं यन्त्रणा स्नेहपीतवत् ॥ ६८ ॥

सम्यगलिखितलक्षणमाह—निरभ्र इत्यादि । निरभ्रो निर्मेध, घर्माशुरादित्य । ततो दृष्टेर्वित्यादि । शलाकामाहृत्य किं कुर्यादित्याह—घृतेनाभ्यज्येत्यादि । निरावाधे धूलिधूमवातातपादिरहिते । उत्तानशयनमृज्जकरणार्थम् । उद्गारेत्यादि । क्षवधु छिक्का । तत्कालमिति यावच्छलाका नेत्रे तिष्ठति । तत् ऊर्ध्वं यन्त्रणा आहारादीना नियम, स्नेहपीतवत् स्नेहपानोक्त कार्य ॥ ६४-६८ ॥

ज्यहात् ज्यहाच्च धावेत कषायैरनिलापहैः ॥
वायोर्भयात् ज्यहादूर्ध्वं स्वेदयेदक्षि पूर्ववत् ॥ ६९ ॥

ज्यहादित्यादि । धावेत प्रक्षालयेत् । अनिलापहैरैरण्डमूलादिवातापहचक्षुष्यद्रव्यै क्षीराम्बुसाधितं । प्रक्षालनानन्तर

किं कर्तव्यमित्याह—वायोर्भयादित्यादि । पूर्ववदिति वाह्यतो मृदु स्वेदयेदित्यर्थः ॥ ६९ ॥

दशाहमेवं संयम्य हितं दृष्टिप्रसादनम् ॥

पश्चात्कर्म च सेवेत लघ्वन्नं चापि मात्रया ॥ ७० ॥

दशाहमेवमित्यादि । एवमुत्तानशयनादिना दशाहं नियम्य तदनन्तरं पश्चात्कर्म नश्यतर्पणशिरोवस्त्रादिकं यदृष्टिप्रसादनं दृष्टेर्नैर्मल्यजननं तत् सेवेतेति पिण्डार्थः ॥ ७० ॥

सिराव्यधविधौ पूर्वं नरा ये च विवर्जिताः ॥

न तेषां नीलिकां विध्येदन्यत्राभिहिताङ्गिपक्व ॥ ७१ ॥

इदानीं शैष्टिकेऽपि लिङ्गनागे केषाचित् पुरुषाणां शस्त्रनिषेधं दर्शयन्नाह—सिराव्यधविधौ पूर्वमित्यादि । नरा ये च विवर्जिता इति सिराव्यधविधौ ये नरा बालस्थविरादयो विवर्जितास्तेषां नीलिका लिङ्गनाशापरपर्याया न विध्येत् । अन्यत्राभिहितादिति तथाऽभिहितात् कथितादैवकृतच्छिद्रादन्यत्र न विध्येत् । चकारस्तु सिराविद्धे पुरुषैर्ये क्रोधादयो विवर्जनीयास्तेऽपि नीलिकाया वर्जनीया इति ज्ञापयति ॥ ७१ ॥

पूर्यते शोणितेनाक्षि सिरावेधाद्विसर्पता ॥

तत्र स्त्रीस्तन्ययष्ट्याह्वपक्वं सेके हितं घृतम् ॥ ७२ ॥

दैवकृतच्छिद्रादन्यत्र कस्मान्न नीलिका विध्येदित्याह—पूर्यत इत्यादि । विसर्पता शोणितेनाक्षि पूर्यत इत्यर्थः । प्रमादादैवकृतच्छिद्रादन्यत्रापि विद्धे सति व्यापदुपशमनार्थं चिकित्सितमाह—तत्रेत्यादि ॥ ७२ ॥

अपाङ्गासन्नविद्धे तु शोफशूलाश्रुरक्तताः ॥

तत्रोपनाहं भ्रूमध्ये कुर्याच्चोष्णाज्यसेचनम् ॥ ७३ ॥

व्यधेनासन्नकृष्णेन रागः कृष्णं च पीडयते ॥

तत्राधःशोधनं सेकः सर्पिषा रक्तमोक्षणम् ॥ ७४ ॥

अथाप्युपरि विद्धे तु कष्टा रुक् संप्रवर्तते ॥

तत्र कोष्णेन हविषा परिपेकः प्रशस्यते ॥ ७५ ॥

शूलाश्रुरागास्त्वत्यर्थमधोवेधेनं पिच्छिलः ॥

शलाकामनु चास्त्रावैस्तत्र पूर्वचिकित्सितम् ॥ ७६ ॥

रागाश्रुवेदनास्तम्भहर्षाश्चातिविघटिते ॥

स्नेहस्वेदौ हितौ तत्र हितं चाप्यनुवासनम् ॥ ७७ ॥

दोषस्त्वधोऽपकृष्टोऽपि तरुणः पुनरूर्ध्वगः ॥

कुर्याच्छुक्लारुणं नेत्रं तीव्ररुद्धप्रदर्शनम् ॥ ७८ ॥

मधुरैस्तत्र सिद्धेन घृतेनाक्ष्णः प्रसेचनम् ॥

शिरोवस्ति च तेनैव दद्यान्मांसैश्च भोजनम् ॥ ७९ ॥

इदानीमस्थानवेधान् सक्षेपेण व्यापदमभिधाय विन्तरेणापि व्यापदो निर्दिशन्नाह—अपाङ्गेत्यादि । तत्र चिकित्सितमाह—तत्रोपनाहमित्यादि । चिकित्सितमाह—तत्राद्य इत्यादि । अद्य-

१ 'अधोपिरे भवन्ति रि' इति पा० । २ 'निदधीत मियशू तत्र' इति पा० ।

शोथन विरेक, रक्तमोक्षणमत्र जलौकोभि । अयेत्यादि ।
कष्टा तीव्रा । चिकित्सामाह—तत्र कोष्णेनेत्यादि । श्लेष्मादि ।
अनु शलाका शलाकाया अनन्तरमेवेत्यर्थः । चिकित्सामाह—
तत्रेत्यादि । पूर्वचिकित्सित स्त्रीस्तन्ययष्ट्याहेत्यादिकम् ।
हर्षो रोमाश्चप्रायो वेदनाविज्ञेय, अतिविघटिते अतिचालिते ।
चिकित्सामाह—नेहस्वेदावित्यादि । तरुणो लिङ्गनाशमप्राप्तः ।
चिकित्सामाह—मधुरैरित्यादि । मधुरैर्यष्टीमधुकादिभि । तेनैव
यष्टीमधुकादिसिद्धेनैव ॥ ७३-७९ ॥

दोषस्तु संजातवलो घनः संपूर्णमण्डलः ॥
प्राप्य नश्येच्छलाकाग्रं तन्वभ्रमिव मारुतम् ॥ ८० ॥

दोषस्तु संजात इत्यादि ॥ ८० ॥

मूर्धाभिघातव्यायामव्यवायवसिमूर्च्छनैः ॥
दोषः प्रत्येति कोपाच्च विद्धोऽतितरुणश्च यः ॥ ८१ ॥

निलिखितस्यापि दोषस्य पुनरावृत्तिकारणान्याह—मूर्धा-
भिघातेत्यादि । प्रत्येति आगच्छति । तरुणो लिङ्गनाशम-
प्राप्तः ॥ ८१ ॥

शलाका कर्कशा शूलं, खरा दोषपरिप्लुतिम् ॥
व्रणं विशालं स्थूलाग्रा, तीक्ष्णा हिस्यादनेकधा ॥ ८२ ॥
जलालावं तु विपमा, क्रियासङ्गमथास्थिरा ।
करोति

दुष्टशलाकाजनितव्यापदमाह—शलाकेत्यादि । दोषपरिप्लुति
दोषस्य समन्तादागमनम् । हिस्यादनेकधेति अनेकप्रकार
धतं करोतीत्यर्थः । विपमा कृशस्थूला । अस्थिरा वृद्धा सुगवा ।
'करोति' इति पदमन्ते निर्दिष्टत्वात् सर्वत्र सवन्धते ॥ ८२ ॥—
वर्जिता दोषैस्तस्मादेभिर्हिता भवेत् ॥ ८३ ॥

अष्टाङ्गुलायता मध्ये सूत्रेण परिवेष्टिता ॥
अङ्गुष्ठपर्यसमिता वक्रयोर्मुकुलाकृतिः ॥ ८४ ॥
ताम्रायसी शातकुम्भी शलाका स्यादनिन्दिता ॥

वर्जितेत्यादि । एभिर्दोषैरनन्तरोक्तैः कर्कशादिभिर्विरहिता ।
हिता कार्यकारिणी । शातकुम्भी सुवर्णमयी ॥ ८३ ॥ ८४ ॥—
रागः शोफोऽर्बुदं चोषो बुद्बुदं शूकराक्षिता ॥ ८५ ॥
अधिमन्थाद्यश्चान्ये रोगाः स्युर्व्यधदोषजाः ॥
अहिताचारतो वाऽपि यथास्वं तानुपाचरेत् ॥ ८६ ॥

इदानीं दुष्टव्यधाहाराचारजान् रोगानाह—राग इत्यादि ।
चोष आचूष्यत इव वेदनाविज्ञेय । बुद्बुद बुद्बुदाकारो मास-
निर्गम । शूकराक्षिता अयोदष्टित्वम् । तत्र चिकित्सितमाह—
यथास्वमित्यादि । यथास्व यथात्मीय यथादोषमित्यर्थः
॥ ८५ ॥ ८६ ॥

रुजायामक्षिरागे वा योगान् भूयो निबोध मे ॥
गैरिकं सारिचा दूर्वा यवपिष्ट वृतं पयः ॥ ८७ ॥

सुखालेपः प्रयोज्योऽयं वेदनारागशान्तये ॥
मृदुभ्रष्टैस्तिलैर्वाऽपि सिद्धार्थकसमायुतैः ॥ ८८ ॥
मातुलुङ्गरसोपेतैः सुखालेपस्तदर्थकृत् ॥
पयस्यासारिवापत्रमक्षिग्रामधुकैरपि ॥ ८९ ॥
अजाक्षीरान्वितैर्लेपः सुखोष्णः पथ्य उच्यते ॥
दारुपद्मकशुण्ठीभिरेवमेव कृतोऽपि वा ॥ ९० ॥
द्राक्षामधुककुष्ठैर्वा तद्वत् सैन्धवसंयुतैः ॥
रोध्रसैन्धवमृद्धीकामधुकैर्वाऽप्यजापयः ॥ ९१ ॥
शृतं सेके प्रयोक्तव्यं रुजारागनिवारणम् ॥
मधुकोत्पलकुष्ठैर्वा द्राक्षालाक्षसितायुतैः ॥
ससैन्धवैः शृतं क्षीरं रुजारागनिवर्हणम् ॥ ९२ ॥
शतावरीपृथक्पर्णीमुस्तामलकैपद्मकैः ॥
साजक्षीरैः शृतं सर्पिर्दाहशूलनिवर्हणम् ॥ ९३ ॥
वातघ्नसिद्धे पयसि सिद्धं सर्पिश्चतुर्गुणे ॥
काकोल्यादिप्रतीवापं तद्युज्यात् सर्वकर्मसु ॥ ९४ ॥

इदानीं कर्कशशलाकाजनिते शूले तथा दुष्टव्यधजे च रोगे
चिकित्सामुद्दिशन्नाह—रुजायामित्यादि । निबोध जानीहि ।
सारिवा उत्पलसारिवा । मृदुभ्रष्टैरित्यादि । सिद्धार्थक सर्पप ।
तदर्थकृद्वेदनारागनाशकृत् । पयस्येत्यादि । पयस्या अर्कपुष्पी,
क्षीरकाकोलीत्यन्ये । पत्र पत्रकम् । दारुपद्मकेत्यादि । एवमेवेति
अजाक्षीरान्वितैर्दारुपद्मकादिभिर्लेप कार्य, तद्वद्राक्षदिभि-
रपि । रोध्रसैन्धवेत्यादि । वातघ्नानि भद्रदार्वादीनि । सर्वकर्मसु
नस्यालेपनादिषु ॥ ८७-९४ ॥

शाम्यत्येवं न चेच्छूलं स्निग्धस्निग्धस्य मोक्षयेत् ॥
ततः सिरां दहेद्वाऽपि मतिमान् कीर्तितं यथा ॥ ९५ ॥

एवमप्यगम्यति शूले किं कुर्यादित्याह—शाम्यत्येवमि-
त्यादि । सिराऽत्र औपनासिका आपाङ्गया लालाव्या वा । न
केवलं सिरा मोक्षयेत् दहेद्वा । कीर्तितं यथेति 'भूललाटशङ्ख-
प्रदेशेषु दहेत्' इत्यादिवाक्येन ॥ ९५ ॥

दृष्टेरतः प्रसादार्थमञ्जने शृणु मे शुभे ॥
मेपशृङ्गस्य पुष्पाणि शिरीषधवयोरपि ॥ ९६ ॥
सुमनायाश्च पुष्पाणि मुक्ता वैदूर्यमेव च ॥
अजाक्षीरेण संपिष्य ताम्रे सप्ताहमावपेत् ॥ ९७ ॥
प्रविधाय च तद्वर्तीयोजयेच्चाञ्जने भिषक् ॥
स्रोतोर्जं विद्रुमं फेनं सागरस्य मनःशिलाम् ॥ ९८ ॥
मरिचानि च तद्वर्तीः कारयेच्चापि पूर्ववत् ॥
दृष्टिस्थैर्यार्थमेतत्तु विद्वद्भ्यादञ्जने हितम् ॥ ९९ ॥

सिराव्यधेनाप्यवशिष्टदोषकल्पिताया दृष्टे प्रसादनार्थमञ्जने
आह—दृष्टेरत इत्यादि । सुमना जाती । आवपेत् प्रतिक्षिपेत् ।

स्रोतोर्जं सौवीराञ्जनं, विद्रुमं प्रवालम् । मेपशङ्खस्येत्याद्येकं,
स्रोतोर्जमित्यादि द्वितीयम् ॥ ९६-९९ ॥

भूयो वक्ष्यामि मुख्यानि विस्तरेणाञ्जनानि च ॥
कल्पे नानाप्रकाराणि तान्यपीह प्रयोजयेत् ॥ १०० ॥

इति सुश्रुतसंहितायामुत्तरतन्त्रान्तर्गते शाला-
क्यतन्त्रे दृष्टिगतारोगविज्ञानीयो नाम

सप्तदशोऽध्यायः ॥ १७ ॥

भूय इत्यादि । कल्पे क्रियाकल्पे ॥ १०० ॥

इति श्रीडल्हणविरचिताया निबन्धसग्रहाख्याया सुश्रुत-
व्याख्यायामुत्तरतन्त्रान्तर्गते शालाक्यतन्त्रे

सप्तदशोऽध्यायः ॥ १७ ॥

अष्टादशोऽध्यायः ।

अथातः क्रियाकल्पं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

प्रागुक्ताध्यायेषु चिकित्सितान्यमिहितानि, तेषु चिकित्सितेषु
सर्वत्र तर्पणादे क्रियाया अभिहितत्वात् सक्षेपार्थमेकत्र तर्प-
णादिकल्पनविस्तराय क्रियाकल्प प्रतिपाद्यो भवतीत्याह—
अथात इत्यादि । क्रियाणा तर्पणपुटपाकादीना कल्पनं करणं
क्रियाकल्प ॥ १ ॥ २ ॥

सर्वशास्त्रार्थतत्त्वज्ञस्तपोर्दृष्टिर्द्वारधीः ॥

वैश्वामित्रं शशासाथ शिष्यं काशिपतिर्मुनिः ॥ ३ ॥

क्रियाकल्पविषयेऽपि प्राङ्निर्दिष्टं यत् तर्पणादि तत्पूर्वकर्म-
प्रधानकर्महीनयोगातिरिक्तकर्मभिर्निर्दिष्टाह—सर्वशास्त्रा-
र्थेत्यादि । सर्वशास्त्रार्थतत्त्वज्ञादिगुणयुक्त काशिपतिर्मुनिर्वैश्वामि-
त्रं शिष्यं शशासेति पिण्डार्थः । तपसा दृष्टिर्दर्शनं विशेषज्ञा-
नोदयो यस्यासौ तपोदृष्टिः । उदारा महती धीर्यस्य स उदा-
रधी । विश्वामित्रस्यापत्यं वैश्वामित्र सुश्रुतस्तम् । शशास
क्षिप्तवानित्यर्थः । अयश्चन्दो मङ्गलार्थः । काशिपतिर्मुनिरिति
राजर्षिर्धन्वन्तरिरित्यर्थः ॥ ३ ॥

तर्पणं पुटपाकश्च सेक आश्रयोतनाञ्जने ॥

तत्र तत्रोपदिष्टानि तेषां व्याख्यं निबोध मे ॥ ४ ॥

कास्ता क्रिया यासा कल्पनमित्याह—तर्पणमित्यादि ।
यानि तर्पणपुटपाकादीनि तत्र तत्र वातामिष्यन्दादायुपदिष्टानि
सक्षेपत कथितानि तेषा विस्तर मत्सकाशान्निबोध जानीहीति
पिण्डार्थः । शिरोवस्ति सर्वेन्द्रियतर्पणात् तर्पणोक्तेरेवोक्तो
मन्तव्यः, पुटपाकसेकाश्रयोतनान्यपि स्नेहयुक्तानि तर्पणरूपत्वात्
तर्पण एवान्तर्भवन्ति, यत् पुनरुपादानं पुटपाकादीना-तद्रू-
क्षाणा पुटपाकादीना ग्रहणाय कृतमित्यर्थः ॥ ४ ॥

संशुद्धदेहशिरसो जीर्णान्नस्य शुभे दिने ॥

पूर्वाह्णे वाऽपराह्णे वा कार्यमक्ष्णोस्तु तर्पणम् ॥ ५ ॥

वातातपरजोहीने वेदमन्युत्तानशायिनः ॥

आधारौ माषचूर्णेन क्लिन्नेन परिमण्डलौ ॥ ६ ॥

समौ दृढावसंवाधौ कर्तव्यौ नेत्रकोशयोः ॥

पूरयेद्धृतमण्डस्य विलीनस्य सुखोदके ॥ ७ ॥

आपक्ष्माग्रात्ततः स्थाप्यं पञ्च तद्वाक्शतानि तु ॥

स्वस्थे, कफे पद, पित्तेऽष्टौ, दश वाते तदुत्तमम् ॥ ८ ॥

रोगस्थानविशेषेण केचित् कालं प्रचक्षते ॥

यथाक्रमोपदिष्टेषु त्रीण्येकं पञ्च सप्त च ॥ ९ ॥

दश दृष्ट्यामथाष्टौ च वाक्शतानि विभावयेत् ॥

ततश्चापाङ्गतः स्नेहं स्नावयित्वाऽक्षि शोधयेत् ॥ १० ॥

स्विन्नेन यवपिष्टेन, स्नेहवीर्यैरितं ततः ॥

यथास्वं धूमपानेन कफमस्य विशोधयेत् ॥ ११ ॥

तर्पणं कथं कार्यमित्याह—सशुद्धेत्यादि । सशुद्धदेहशिरस
इति सिरामोक्षणविरेचननिर्दृष्टिशिरोविरेचनै सम्यक्शुद्धकाय-
मस्तकस्येत्यर्थः । वेदमनि गृहे । आधारौ पाली इत्यर्थः । क्लि-
न्नेन पानीयालोडितेन । परिमण्डलौ वर्तुलौ, द्वावपि नेत्रकोशौ
परिवार्य स्थितवित्यर्थः । एतेन तिर्यक्पूरणे घृतस्य मात्रोक्ता ।
समौ अनिमोक्तौ, दृढौ अच्छिद्रौ, असवाधौ असङ्गतौ । नेत्रको-
शयोरित्यत्र 'परित' इति शेषः । घृतमण्डो घृतस्योपर्यच्छो
भागः । सुखोदके उष्णोदके । आपक्ष्माग्रादित्यत्र पूरयेदिति
सबन्धनीयम् । आपक्ष्माग्राद्वर्मलोमपर्यन्तमित्यर्थः । एतेनोर्ध्व
पूरणे घृतस्य मात्रोक्ता भवति । तर्पणं क्रियाकालं स्थाप्यमिति
दर्शयन्नाह—तत इत्यादि । तच्च प्रमाणमुत्तमं, दोषबलापेक्षया
पुनर्हासोऽपि कर्तव्यः । इदानीं स्वमतं प्रदर्श्य परमतमपि दर्श-
यन्नाह—रोगेत्यादि । रोगस्थानविशेषेणेति सन्धिधर्मशुक्लादि-
भेदेनेत्यर्थः । कथं रोगस्थानविशेषेण कालं प्रचक्षते इत्याह—
यथाक्रमोपदिष्टेष्वित्यादि । यथाक्रमकथितेषु सन्ध्यादिरोगस्था-
नेष्वित्यर्थः । तत्र त्रीणि वाक्शतानि सन्धौ, वर्त्मन्येक, शुक्ले
पञ्च, कृष्णे सप्त, सर्वत्र दश, दृष्ट्यावपि दश अष्टौ वा । तत
इत्यादि । अपाङ्गतोऽपाङ्गात् भूपुच्छान्तप्रदेशादित्यर्थः । स्नेहं
स्नावयित्वा शलाकाकृतद्वारेण । स्नेहवीर्यैरितमित्यादि । स्नेहवीर्यै-
रितं स्नेहशक्त्या प्रेरितम् । तत स्नेहापनयनानन्तरम् । यथास्वं
धूमपानेनेति कफप्रत्यलीकेन शिरोविरेचनधूमपानेनेत्यर्थः
॥ ५-११ ॥

एकाहं वा त्र्यहं वाऽपि पञ्चाहं चेप्यते परम् ॥

कति दिनानि तर्पणप्रयोगस्तदाह—एकाहमित्यादि । एकाह
वाते, त्र्यहं पित्ते, पञ्चाहं कफे इति गयी, एकाह न्यूनदोषे,
त्र्यहं मध्यदोषे, पञ्चाहमधिकदोषे इति जेजटाचार्यः । परमि-
त्युक्तप्रमाणं यथा स्यात्, एतेनातः पर तर्पणं न योज्यम् ।
तच्च तर्पणं विदेहानुसूतेन निरन्तरं दिनान्तरं व्यन्तरं व्यन्तरं
वा योज्यम् । तथा च विदेहः—“स्वस्ववृत्ते विधातव्यं व्यन्तरं
तर्पणं भवेत् । अहन्यहनि वातोद्ये, रक्तपित्ते दिनान्तरम् ॥
तर्पणं सन्निपातोद्ये व्यन्तरं, व्यन्तरं कफे”—इति ॥—

तर्पणे तृप्तिर्लङ्घानि नेत्रस्येमानि लक्षयेत् ॥ १२ ॥

सुखस्वप्नावबोधत्वं वैशद्यं वर्णपाटवम् ॥

निर्वृतिर्व्याधिविध्वंसः क्रियालाघवमेव च ॥ १३ ॥

तर्पणे इत्यादि । वैशद्यं मलाभाव । वर्णपाटवं श्वेतत्वा-
देवर्णस्य यथार्थग्रहणं, अन्ये तु नेत्रगतस्यैव शुक्लकृष्णादेवर्णस्य
वैमल्यमाहुः । निर्वृतिस्तात्कालिकं सुखमुत्पन्नम् । क्रियालाघव-
मिति क्रियाणां निमेषोन्मेषादीनां शीघ्रता, अन्ये तु क्रिया नि-
मेषोन्मेषणादिका, लाघवं नेत्रयोरेव लघुतेत्याहुः ॥ १२ ॥ १३ ॥

गुर्वाविलमतिस्निग्धमश्रुकण्डूपदेहवत् ॥

क्षेयं दोषसमुत्क्रिष्टं नेत्रमत्यर्थतर्पितम् ॥ १४ ॥

अतितर्पितस्य नेत्रस्य लक्षणमाह—गुर्वाविलमित्यादि ।
आविलमाकुलं, दोषसमुत्क्रिष्टं दोषव्याप्तम् ॥ १४ ॥

रुक्षमाविलमस्त्राढ्यमसहं रूपदर्शने ॥

व्याधिवृद्धिश्च तज्ज्ञेयं हीनतर्पितमक्षि च ॥ १५ ॥

हीनतर्पितस्य नयनस्य लक्षणमाह—रुक्षमित्यादि । अस्त्रा-
ढ्यमश्रुवहुलम् ॥ १५ ॥

अनयोर्दोषबाहुल्यात् प्रयतेत चिकित्सिते ॥

धूमनस्याञ्जनैः सेकै रुक्षैः स्निग्धैश्च योगवित् ॥ १६ ॥

इदानीमतितृप्तातृप्तयोश्चिकित्सांमुद्दिशन्नाह—अनयोरित्यादि ।
एतैर्धूमनस्याञ्जनसेकै रुक्षैः पित्तश्लेष्मभूयिष्ठे, वातभूयिष्ठे तु
स्निग्धैरिति । योगवित् शास्त्रविद्वैद्य ॥ १६ ॥

ताम्यत्यतिविशुष्कं यद्रूक्षं यच्चातिदारुणम् ॥

शीर्णपक्षमाविलं जिह्वं रोगक्लिष्टं च यद्धृशम् ॥ १७ ॥

तदक्षि तर्पणादेव लभेतोर्जामसंशयम् ॥

तर्पणविषयं निर्दिशन्नाह—ताम्यतीत्यादि । ताम्यति अन्ध-
कारमिव पश्यति । अतिविशुष्कमश्रुरहितम् । रुक्षमस्निग्ध-
च्छवि । दारुणं कठिनवर्त्म । जिह्वं रुपक्रियासु जडम् । ऊर्जा
बलम् ॥ १७ ॥

दुर्दिनात्युष्णशीतेषु चिन्तायासभ्रमेषु च ॥ १८ ॥

अशान्तोपद्रवे चाक्षिणं तर्पणं न प्रशस्यते ॥

तर्पणाविषयमाह—दुर्दिनेत्यादि । अशान्तोपद्रवे चेति
अशान्ता अस्वल्पीभूता उदीर्णवेदनादय उपद्रवा यत्र तस्मिन्
॥ १८ ॥

पुटपाकस्तथैतेषु, नस्यं येषु च गर्हितम् ॥ १९ ॥

तर्पणार्हा न ये प्रोक्ताः स्नेहपानाक्षमाश्च ये ॥

इदानीं पुटपाकस्य विषयाविषयमाह—पुटपाक इत्यादि ।
पुटपाकस्तथैतेष्विति एतेषु पूर्वोक्तेषु तर्पणार्हेषु पुटपाकस्तथाऽर्ह-
तीत्यर्थः । अयं पुटपाकस्य विषयः, अविषयस्तु नस्यं येषु च
गर्हितमित्यादिक । नस्यं येषु च गर्हितमिति येषु नस्यं गर्हितं
तेषु पुटपाकोऽपि गर्हितः । तर्पणार्हा न ये प्रोक्ता इति ये चिन्ता-
भ्रमशृङ्खलादयस्तर्पणं नार्हन्ति ते पुटपाकमपि नार्हन्ति । स्नेह-

पानाक्षमाश्च ये दुर्बलारोचकप्रभृतयः स्नेहपानं न क्षमन्ते ते
पुटपाकमपि न क्षमन्ते इत्यर्थः ॥ १९ ॥—

ततः प्रशान्तदोषेषु पुटपाकक्षमेषु च ॥ २० ॥

पुटपाकः प्रयोक्तव्यो नेत्रेषु भिषजा भवेत् ॥

स्नेहनो लेखनीयश्च रोपणीयश्च स त्रिधा ॥ २१ ॥

इदानीं पुटपाकस्यावस्थिकं कालमुद्दिशन्नाह—तत इत्यादि ।
एवंभूतेषु नेत्रेषु भिषजा पुटपाकः प्रयोक्तव्यो भवेदिति
पिण्डार्थः । प्रशान्तदोषेष्विति प्रशब्दोऽयमादिकर्मणि, तेन
प्रथमकर्मशान्तावस्थदोषेष्वित्यर्थः । पुटपाकक्षमेषु चेति तर्प-
णनस्यस्नेहपानार्हेष्वित्यर्थः, तर्पणाद्यनर्हाणि पुनः पुटपाकं न
क्षमन्ते । स्नेहन इत्यादि ॥ २० ॥ २१ ॥

हितः स्निग्धोऽतिरूक्षस्य स्निग्धस्यापि च लेखनः ॥
दृष्टेर्वलार्थमपरः पित्तासृग्गणवातनुत् ॥ २२ ॥

तेषां त्रिविधानामपि विषयमाह—हित इत्यादि । अपर
इति रोपणीयः पुटपाक इत्यर्थः । 'हितः स्निग्धोऽतिरूक्षस्य'
इत्यत्र 'त्रिविधः स हितो रुक्षे' इति केचित् पठन्ति । 'पित्ता-
सृग्गणवातनुत्' इत्यत्र 'पित्तासृग्गणनाशन' इति पठन्ति
॥ २२ ॥

स्नेहमांसवसामज्जमेदःस्वादौषधैः कृतः ॥

स्नेहनः पुटपाकस्तु धार्यो द्वे वाक्शते तु सः ॥ २३ ॥

स्नेहनपुटपाकमाह—स्नेहेत्यादि । स्नेहमांसमिति स्नेहप्रधानं
मांसमानूपमित्यर्थः, 'सर्पिर्मांस' इति केचित् पठन्ति । स्वादौ-
षधैः काकोल्यादिभिः, कृतः संस्कृतः ॥ २३ ॥

जाङ्गलानां यकृन्मांसैर्लेखनद्रव्यसंभृतैः ॥

कृष्णलोहरजस्ताम्रशङ्खविद्रुमसिन्धुजैः ॥ २४ ॥

समुद्रफेनकासीसस्रोतो जदधिमस्तुभिः ॥

लेखनो वाक्शतं तस्य परं धारणमुच्यते ॥ २५ ॥

लेखनपुटपाकमाह—जाङ्गलानामित्यादि । जाङ्गला एणा-
दयः । यकृत् कालखण्डानि, मांसानि च कालखण्डासन्ना-
न्येव । विद्रुमः प्रवालः, सिन्धुजं सैन्धवम् ॥ २४ ॥ २५ ॥

स्तन्यजाङ्गलमध्वाज्यतिलद्रव्यविपाचितः ॥

लेखनात्रिगुणं धार्यः पुटपाकस्तु रोपणः ॥ २६ ॥

रोपणपुटपाकमाह—स्तन्यजाङ्गलेत्यादि । स्तन्यं स्त्रीस्तन्यं,
जाङ्गलेत्यत्र मांसमिति शेषः, 'मध्वाज्य' इत्यत्र 'मेध्याज्य' इति
केचित् पठन्ति, मेध्याज्यं गव्यं घृतमिति व्याख्यानयन्ति २६

वितरेत्तर्पणोक्तं तु धूमं हित्वा तु रोपणम् ॥

स्नेहस्वेदौ द्वयोः कार्यौ, कार्यौ नैव च रोपणे ॥ २७ ॥

इदानीं स्नेहनलेखनयोः पूर्वकर्ममाह—वितरेदित्यादि । रोपणं
पुटपाकं परित्यज्य तर्पणोक्तं धूमं द्वयोर्वितरेत् कुर्वीत, तथा
स्नेहस्वेदौ द्वयोरेव कार्याविति पिण्डार्थः ॥ २७ ॥

एकाहं वा द्व्यहं वाऽपि त्र्यहं वाऽप्यवधारणम् ॥

एकाहमित्यादि । एकाहः त्रैलोक्ये नेत्ररोगे पुटपाकस्यावचा-

रणं, बृहं पैत्तिके, त्र्यहं वातिके, अन्ये तु एकाहं लेखनीय-
स्यावचारणं, बृहं स्नेहनस्य, त्र्यहं रोपणीयस्येति ॥—

यन्त्रणा तु क्रियाकालाद्विगुणं कालमिष्यते ॥ २८ ॥

तर्पणपुटपाकयोरेकत्र परिहार्यकालमुद्दिशन्नाह—यन्त्रणा तु
क्रियाकालाद्विगुणमित्यादि । क्रियाकालात् स्नेहपानादेरारभ्य य
कालस्तस्माद् द्विगुणः कालः, न पुनस्तर्पणकालात्, तस्याल्प-
त्वात् ॥ २८ ॥

तेजांस्यनिलमाकाशमादर्शं भास्वराणि च ॥
नेक्षेत तर्पिते नेत्रे पुटपाककृते तथा ॥ २९ ॥

परिहार्याण्याह—तेजास्यनिलमित्यादि । तेजासि दीप-
ज्वालाप्रभृतीनि, अनिलं समुखवायुं, भास्वराणि आदि-
त्यादीनि ॥ २९ ॥

मिथ्योपचारादनयोर्ध्वं व्याधिरुपजायते ॥
अञ्जनाश्रयोतनस्वेदैर्यथास्वं तमुपाचरेत् ॥ ३० ॥

अधुना तयोर्व्यापच्चिकित्साबीजमुद्दिशन्नाह—मिथ्योपचारा-
दित्यादि । अनयोस्तर्पणपुटपाकयो ॥ ३० ॥

प्रसन्नवर्णं विशदं वातातपसहं लघु ॥
सुखस्वप्नावबोधयक्षि पुटपाकगुणान्वितम् ॥ ३१ ॥

पुटपाकस्य सम्यग्योगमाह—प्रसन्नवर्णमित्यादि ॥ ३१ ॥

अतियोगाद्बुजः शोफः पिडकास्तिमिरोद्गमः ॥
पुटपाकस्यातियोगमाह—अतियोगाद्बुज इत्यादि ॥—

पाकोऽश्रु हर्षणं चापि हीने दोषोद्गमस्तथा ॥ ३२ ॥

पुटपाकस्य हीनयोगमाह—पाक इत्यादि । हर्षो वेदना-
विशेषोऽन्तः शीतकर ॥ ३२ ॥

अत ऊर्ध्वं प्रवक्ष्यामि पुटपाकप्रसाधनम् ॥
द्वौ विल्वमात्रौ श्लक्ष्णस्य पिण्डौ मांसस्य पेपितौ ३३

द्रव्याणां विल्वमात्रं तु द्रवाणां कुडवो मतः ॥

तदैकं समालोच्य पत्रैः सुपरिवेष्टितम् ॥ ३४ ॥

(काश्मरीकुमुदैरण्डपद्मिनीकदलीभवैः ॥)

मृदावलिप्तमङ्गारैः खादिरैरवकूलयेत् ॥ ३५ ॥

कतकाश्मन्तकैरण्डपाटलावृषवादरैः ॥

सक्षीरद्रुमकाष्ठैर्वा गोमयैर्वाऽपि युक्तितः ॥ ३६ ॥

स्विन्नमुद्धृत्य निष्पीड्य रसमादाय तं नृणाम् ॥

तर्पणोक्तं विधिना यथावदवचारयेत् ॥ ३७ ॥

कनीनके निषेच्यः स्यान्नित्यमुत्तानशायिनः ॥

रक्ते पित्ते च तौ शीतौ कोष्णौ वातकफापहौ ॥ ३८ ॥

अत ऊर्ध्वमित्यादि । श्लक्ष्णस्य मांसस्य द्वौ पिण्डौ विल्व-
मात्रौ प्रत्येकं पलप्रमाणौ कार्यावित्यर्थः । द्रव्याणां विल्वमात्र-
मिति स्नेहनलेखनरोपणेषु पुटपाकेषु यथाक्रमं मधुरौषधलेखन-
द्रव्यतित्त्वाव्याणां पलप्रमाणमित्यर्थः । द्रवाणां कुडव इति अधौ

पलानि, केचिच्चत्वारि पलानि, कस्मात्? कुडवादूर्ध्वं द्विगु-
णपरिभाषा । तत्र स्नेहनपुटपाकस्य पेष्णालोडनार्थं मांसरसम-
धुरौषधकपायक्षीराणि, लेखनस्य मधुमस्तुत्रिफलोदकानि, रोप-
णस्य तित्त्वाकषाय इति । अवकूलयेत् विपचेत् । क्षीरद्रुमा
वृदादयः । युक्तित इति पदमवकूलयेदित्यत्र सवन्धनीयम् ।
युक्तिस्तु 'पुटपाकस्य पाकोऽयं बहिरारक्तवर्णता' इति । इदानीं
तर्पणपुटपाकयोर्दोषोपयोगिधर्मान्तरं निर्दिशन्नाह—रक्ते इत्या-
दि ॥ ३३-३८ ॥

अत्युष्णतीक्ष्णौ सततं दाहपाककरो स्मृतौ ॥

अभुतौ शीतलौ चाश्रुस्तम्भरुग्घर्षकारकौ ॥ ३९ ॥

अतिमात्रौ कपायत्वसङ्कोचस्फुरणावहौ ॥

हीनप्रमाणौ दोषाणामुत्क्रेशजननौ भृशम् ॥ ४० ॥

तर्पणपुटपाकयोर्विरुद्धगुणमात्रयोर्व्यापदो निर्दिशन्नाह—
अत्युष्णेत्यादि । अभुतौ मन्दभुतौ ॥ ३९-४० ॥

युक्तौ कृतौ दाहशोफरुग्घर्षस्त्रावनाशनौ ॥

कण्डूपदेहदूषीकारक्तराजिविनाशनौ ॥ ४१ ॥

तस्मात् परिहरन् दोषान् विदध्यात्तौ सुखावहौ ॥

युक्तौ कृतावित्यादि । दूषिका नेत्रमल, दोषानत्युष्ण-
तीक्ष्णादिकान् ॥ ४१ ॥—

व्यापदश्च यथादोषं नस्यधूमाञ्जनैर्जयेत् ॥ ४२ ॥

इदानीं व्यापच्चिकित्सायाह—व्यापदश्च यथादोषमित्यादि ।

व्यापदो दाहपाकादिका, यथादोषं दोषानतिक्रमेण ॥ ४२ ॥

आद्यन्तयोश्चाप्यनयोः स्वेद उष्णाम्बुचैलिकः ॥

तथा हितोऽवसाने च धूमः श्लेष्मसमुच्छ्रितौ ॥ ४३ ॥

इदानीं तर्पणपुटपाकयोः पूर्वकर्म पश्चात्कर्म चाह—आद्यन्त-
योश्चाप्यनयोरित्यादि । अनयोः तर्पणपुटपाकयोः । स्वेद
उष्णाम्बुचैलिक इति उष्णाम्बुसिक्तेन कर्पटेन स्वेद इत्यर्थः ।
'तथा हितोऽवसाने च धूमः श्लेष्मसमुत्थितौ' इति केचित्
पठन्ति ॥ ४३ ॥

यथादोषोपयुक्तं तु नातिप्रबलमोजसा ॥

रोगमाश्रयोतनं हन्ति सेकस्तु बलवत्तरम् ॥ ४४ ॥

इदानीमाश्रयोतनसेकायाह—यथादोषोपयुक्तमित्यादि । यथा-
दोषोपयुक्तमिति वातादिजे नेत्ररोगे वातादिहरद्रव्यसिद्धमाश्रयो-
तनमित्यर्थः । नातिप्रबलं नात्युत्कटं रोगम् । ओजसा शक्त्या ।
सेकस्तु बलवत्तरमिति यथादोषोपयुक्तं परिषेकं पुनर्बलवत्तर-
मिति प्रबलं रोगं हन्ति । तौ चाश्रयोतनसेकौ चतुर्थेऽह्न्या-
गतारोगलक्षणे प्रयोक्तव्यौ । तथा च विदेह —“प्रागेवाक्ष्या-
मये कार्यं त्रिरात्रं लघुभोजनम् । उपवासस्य हं वा स्यान्नक्तं
वाऽप्यशनं त्र्यहम् ॥ ततश्चतुर्थे दिवसे व्याधिं सजातलक्षणम् ।
समीक्षाश्रयोतनं सेकैर्यथास्वमुपपादयेत्”—इति ॥ ४४ ॥

तौ त्रिधैवोपयुज्येते रोगेषु पुटपाकवत् ॥

तावित्यादि । तौ आश्रयोतनसेकौ । त्रिधैवेति स्नेहनलेखन-

रोपणभेदेन पुटपाकवज्रिप्रकारावित्यर्थः । तयोश्च पेणालोड-
नार्थं द्रवाणि पुटपाकोक्तान्येव । तयोरेव सम्यग्योगो हीनयोगो
मिथ्यायोगश्च पुटपाकवत् । आश्रयोतनस्य वारणकालं कथयिष्याम ।
केचिदाश्रयोतनसेकयो पुटपाकाद् द्विगुणं कालं मन्यन्ते ।
तत्र, 'सेकस्य द्विगुणं कालं पुटपाकात् परो मत' इत्य-
त्रोक्तं सह विरोधापत्तेः ॥—

लेखने सप्त चाष्टौ वा विन्दवः सैहिके दश ॥ ४५ ॥
आश्रयोतने प्रयोक्तव्या द्वादशैव तु रोपणे ॥

लेखनादीनामाश्रयोतनानां विन्दुसंख्यामाह—लेखने सप्त-
चाष्टौ वेत्यादि । लेखने लेखनाश्रयोतने सप्ताष्टौ वा विन्दवः
॥ ४५ ॥—

सेकस्य द्विगुणः कालः पुटपाकात् परो मतः ॥ ४६ ॥

इदानीं परिषेकस्य धारणकालमाह—सेकस्येत्यादि । तत्र
लेखनपरिषेकस्य वाक्शतद्वयं धारणकालं, लेहनस्य वाक्शत-
चतुष्टयं, रोपणस्य पञ्चाक्शतानि ॥ ४६ ॥

अथवा कार्यनिर्वृत्तेरुपयोगो यथाक्रमम् ॥

पक्षान्तरमाह—अथवेत्यादि । कार्यनिर्वृत्तिर्व्याधेरुपशम-
प्रकृतिवर्णोपपत्तिः क्रियापाठव वेदनोपशमश्च कार्यं, तस्य
निष्पत्तिः कार्यनिर्वृत्तिः । यथाक्रमं शनैः शनैरित्यर्थः । अयं
कार्यनिर्वृत्तिलक्षणो धारणकाल आश्रयोतनसेकयो । अन्ये तु
सर्वेषां तर्पणादीनामयं वारणकाल इति वदन्ति । अपरे तु
पुटपाकसेकयोरयं कालः, तत्र पुटपाकसेकयोर्द्रव्यभेदतो
भेदः ॥—

पूर्वापराह्णे मध्याह्णे रुजाकालेषु चोभयोः ॥ ४७ ॥

इदानीमाश्रयोतनसेकयोर्यथादोषं प्रयोगकालमाह—पूर्वाप-
राह्ण इत्यादि । कफजे व्याधौ पूर्वाह्णे लेखनावाश्रयोतनसेकौ प्र-
योज्यौ, वातजेऽपराह्णे लेहनौ, रक्तपित्तजे मध्याह्णे रोपणौ । रुजा-
कालेषु चेत्यावस्थिकं कालं, तेन यदैव रुगुत्पद्यते तदैव सेका-
श्रयोतनौ प्रयोज्यौ । उभयोराश्रयोतनसेकयो । केचित्तु
परिषेकस्यैवायं प्रयोगकाल इति कथयन्ति ॥ ४७ ॥

योगायोगान् स्नेहसेके तर्पणोक्तान् प्रचक्षते ॥

इदानीं परिषेकस्य द्रव्यविशेषकृतस्य सक्षेपार्थं योगायोग-
लक्षणमाह—योगायोगानित्यादि । योगः सम्यग्योगः, अयोगः
सम्यग्योगाभावः । तेनायोगशब्देन हीनमिथ्यातियोगा प्रा-
प्यन्ते, अतः पृथग्देहोक्ताः । अन्ये तु, अयोगे इत्यत्र नशब्दे-
नैव हीनयोगमिथ्यायोगावाक्षितौ, अतियोगस्य तु मात्राकाल-
भ्यामेव पर्युदासः कृत इति । सैहिके केवलघृतपरिषेके । तर्प-
णोक्तान् सुखसुखावबोधविविधमिलादीन् । इदं योगायोगलक्षणं
केवलं स्नेहपरिषेकस्यैव बोद्धव्यं, क्षीरेक्षुरसादिकृतस्य स्नेहनी-
याख्यपरिषेकस्य योगायोगलक्षणं पुटपाकवत् कथितम् ॥—

१ 'द्रव्याणि' इति पा० । २ 'त्रिगुण' इति पा० ।

रोगाञ्छिरसि संभूतान् हत्वाऽतिप्रवृत्तान् गुणान् ४८
करोति शिरसो वस्तिरुक्ता ये मूर्धनैलिकाः ॥

शुद्धदेहस्य सायाह्णे यथाव्याध्यशितस्य तु ॥ ४९ ॥

ऋज्वासीनस्य वक्षीयाद्वस्तिकोशं ततो दृढम् ॥

यथाव्याधिः शृतस्नेहपूर्णं संयम्य धारयेत् ॥ ५० ॥

तर्पणोक्तं दशगुणं यथादोषं विधानवित् ॥

गिरोवस्तिमाह—रोगानित्यादि । अतिप्रवृत्तान् गिरिणि
संभूतान् रोगान् शिरोभिन्नापादीन् हत्वा गिरोवस्तिर्यं मूर्ध-
नैलिका गुणा उक्तास्तान् करोतीति सवन्धः । गिरोऽत्र
ग्रीवापर्यन्तं प्राणं, नतु पङ्क्तुलोत्सेवम् । मूर्धनैलिका गुणा
गिरोगतास्तथा रोगानित्यादयः गिरसः प्रतिपूरणपर्यन्ता अना-
गतावावप्रतिषेधोक्ताः । शुद्धदेहस्य वमगादिभिर्मिर्मलगरीरस्य,
अथवा शुद्धदेहस्य नस्यादिभिर्विशुद्धमस्तकस्य, देहावयवेषु
देहोपचारात्, अथवा गिरि शुद्धावपि देहस्य शुद्धिरिति । सायाह्णे
दिनावसाने । यथाव्याध्यशितस्येति व्याधिप्रत्यनीकं भुक्त्वत्
इत्यर्थः । ऋज्विति ऋजु यथा स्यादेवं वस्तिकोशं वक्षीयात्,
'केशान्त' इति शेषः । अथवा ऋज्विति आसीनस्य विशेष-
णम् । वस्तिकोशमित्युक्तेनैव पट्टचेलिकामापचूर्णादिकमाक्षिप्तम् ।
यथाव्याधिः शृतस्नेहपूर्णं यथाव्याधिदोषदृष्यहितद्रव्यसिद्धस्नेह-
पूर्णम् । संयम्य धारयेत् यावत् केशभूमेरुपरि घृष्टुलं बद्ध्वा
धारयेत् । कियत्कालं गिरोवस्ति धारयेदित्याह—तर्पणोक्त-
मित्यादि । तर्पणोक्तमक्षितर्पणकथितकालं दशगुणं गिरोवस्तिर-
वचार्य । यथादोषमिति तत्र पञ्चात्रासहस्राणि श्लेष्मणि, अष्टौ
सहस्राणि पित्ते, दशसहस्राणि वाते इति अपरं च वातरोग-
चिकित्सिते शिरोगतवातप्रस्तावे व्याख्यातम् । केचिदमुं पाठ-
मन्यया पठन्ति, स चाभावात् लिखितः ॥ ४८-५० ॥—

व्यक्तरूपेषु दोषेषु शुद्धकायस्य केवले ॥ ५१ ॥

नेत्रे एव स्थिते दोषे प्राप्तमञ्जनमाचरेत् ॥

लेखनं रोपणं चापि प्रसादनमथापि वा ॥ ५२ ॥

इदानीमञ्जनस्यावस्थिकं कालमुद्दिशन्माह—व्यक्तरूपेषु
त्यादि । व्यक्तरूपेषु सामतापगमेन व्यक्तात्मरूपप्राप्तेषु । शुद्ध-
कायस्य सिराव्यधिविरेचननिरुद्धशिरोविरेचनैर्हृतमलदेहस्य ।
केवलेऽन्यदोषासृष्टेः । नेत्रे एव स्थिते अक्षिगोलकत्वज्जात्र-
स्थिते, न पुनः पक्षमायाश्रिते । प्राप्तं युक्तम् । केचित्तु 'दोषेषु'
इत्यत्र 'रोगेषु' इति पठन्ति, रोगशब्दो दोषेष्वपि वर्तते इति
व्याख्यानयन्ति । इदानीमञ्जनभेदं निर्दिशन्माह—लेखन-
मित्यादि ॥ ५१ ॥ ५२ ॥

तत्र पञ्च रसान् व्यस्तानाद्यैकरसवर्जितान् ॥

पञ्चधा लेखनं युञ्ज्याद्यथादोषमतन्द्रितः ॥ ५३ ॥

लेखनमाह—तत्रेत्यादि । पञ्चरसान् पञ्चरसद्रव्याणीत्यर्थः ।
आद्यैकरसवर्जितान् मधुररसवर्जितान् । पञ्चधेति वातपित्त-
श्लेष्मरक्तसन्निपातभेदेन । यथादोषं दोषानतिक्रमेण । तत्र
वाते अम्ललवणौ, पित्ते तिक्तकपायौ, श्लेष्मणि कटुतिक्तकपायाः,

रक्ते पित्तवत्, सन्निपाते रसद्वयं त्रयं वा । सन्निपातेनैव ससर्गोऽवरुद्धः, अतोऽत्र पृथङ्नोक्तः । लेखनं दोषसावणाञ्जनस्य रिक्तीकरणम् ॥ ५३ ॥

नेत्रवर्त्मसिराकोशस्रोतःशृङ्गाटकाश्रितम् ।

मुखनासाक्षिभिर्दोषमोजसा स्नावयेत्तु तत् ॥ ५४ ॥

लेखनं यथा दोषस्य स्नावणं कुरुते तथा दर्शयन्नाह—नेत्रेत्यादि । नेत्रवर्त्मनोर्या सिरा यश्च कोशो यानि च स्रोतासि तत्र स्थितं दोषं, तथा शृङ्गाटकमर्माश्रितं च दोषं तल्लेखनाञ्जनं मुखादिभिरोजसा प्रभावेण स्नावयेदिति पिण्डार्थः ॥ ५४ ॥

कपायं तिक्तकं वाऽपि सस्नेहं रोपणं मतम् ॥

तस्नेहशैत्याद्वर्ण्यं स्यादृष्टेश्च बलवर्धनम् ॥ ५५ ॥

रोपणमाह—कषायेत्यादि । सस्नेहमीषद्वृत्युक्तम् ॥ ५५ ॥

मधुरं स्नेहसंपन्नमञ्जनं तु प्रसादनम् ॥

दृष्टिदोषप्रसादार्थं स्नेहनार्थं च तद्धितम् ॥ ५६ ॥

प्रसादनमाह—मधुरमित्यादि । दृष्टिदोषप्रसादार्थं दृष्टिस्थ-दोषप्रसादार्थमित्यर्थः ॥ ५६ ॥

यथादोषं प्रयोज्यानि तानि रोगविशारदैः ॥

अञ्जनानि यथोक्तानि प्राहसायाहरात्रिषु ॥ ५७ ॥

यथेत्यादि । तानि यथोक्तानि लेखनादीन्यञ्जनानि रोगविशारदैर्वैधैर्यथादोषं प्राहसायाहरात्रिषु प्रयोज्यानीति पिण्डार्थः । तत्र पूर्वाह्ने लेप्परोगे लेखनाञ्जनं, सायाह्ने वातजे, रात्रौ पित्तजे । अन्ये तु आदौ शोबनाञ्जनं, ततो रोपणं, अपरे तु प्रसादनमिति वदन्ति । अपरमपि ऋतुभेदादर्थान्तरमस्ति, तच्च विस्तरभयात्र लिखितम् ॥ ५७ ॥

गुटिकारसचूर्णानि त्रिविधान्यञ्जनानि तु ॥

यथापूर्वं बलं तेषां श्रेष्ठमाहुर्ननीषिणः ॥ ५८ ॥

इदानीमप्येकैकमञ्जनं गुटिकादिभेदाभिप्रकारमिति दर्शयन्नाह—गुटिकारसेत्यादि । रसोऽत्र घनरसो रसक्रियेत्यर्थः । यथापूर्वं बलं तेषामिति एतेनैतदुक्तं भवति—महावलाना रोगाणां गुटिकाञ्जनं, मध्यानां रसक्रियाञ्जनं, हीनानां चूर्णाञ्जनम् ॥ ५८ ॥

हरेणुमात्रा वर्तिः स्याल्लेखनस्य प्रमाणतः ॥

प्रसादनस्य चाध्यर्धं द्विगुणा रोपणस्य च ॥ ५९ ॥

इदानीं प्रमाणावसर—हरेणुमात्रा वर्तिरित्यादि । हरेणुवर्तुलकलाय, अध्यर्धं सार्वकलायप्रमाणेत्यर्थः, द्विगुणा द्विकलायप्रमाणेत्यर्थः ॥ ५९ ॥

रसाञ्जनस्य मात्रा तु यथावर्तिमिता मता ॥

गुटिकाञ्जनप्रमाणमभिधाय रसक्रियाञ्जनप्रमाणमाह—रसाञ्जनस्येत्यादि । रसाञ्जनस्य रसक्रियाञ्जनस्य, 'रसाञ्जनद्रव्यस्य' इत्येके, तन्मते रसक्रियाञ्जनप्रमाणमन्यत्रान्वेषणीयम् । यथा-

वर्तिमिता मता इति यथास्ववर्तिप्रमाणमात्रेत्यर्थः । तत्र लेखनरसक्रियाञ्जनस्य लेखनवर्तिवत् प्रमाणं, रोपणस्य रोपणवर्तिवत्, प्रसादनस्य प्रसादनवर्तिवत् ॥—

द्वित्रिचतुःशलाकाश्च चूर्णस्याप्यनुपूर्वशः ॥ ६० ॥

चूर्णाञ्जनप्रमाणमाह—द्वित्रिचतुरित्यादि । अनुपूर्वशो लेखनादीनामञ्जनानामानुपूर्व्येणेत्यर्थः । तत्र शलाकाद्वयं लेखनचूर्णस्य, तिस्रो रोपणस्य, चतस्रः प्रसादनस्य ॥ ६० ॥

तेषां तुल्यगुणान्येव विदध्याद्भाजनान्यपि ॥

सौवर्णं राजतं शार्ङ्गं ताम्रं वैदूर्यकांस्यजम् ॥ ६१ ॥

आयसानि च योज्यानि शलाकाश्च यथाक्रमम् ॥

इदानीमञ्जनानि किगुणे किमये पात्रे स्थापयितव्यानि, तथा किगुणानि किमयशलाकानीत्याह—तेषामित्यादि । तुल्यगुणानीति सौवर्णे मधुरं, राजते अम्लं, शार्ङ्गे मेषशृङ्गमये लवणं, ताम्रे लोहमये वा कषायं, वैदूर्यं कटुकं, कांस्ये तिक्तं, शीताञ्जनं तु नलादिमये, एवं समानगुणानि भाजनानि विदध्यात् कुर्यात् । शलाकाश्चैषा भाजनद्रव्यगुणेन यथाक्रममेव व्याख्याता ॥ ६१ ॥—

वक्रयोर्मुकुलाकारा कलायपरिमण्डला ॥ ६२ ॥

अष्टाङ्गुला तनुर्मध्ये सुकृता साधुनिग्रहा ॥

तासां शलाकानामाकारमुद्दिशन्नाह—वक्रयोर्मुकुलाकारेत्यादि । मुकुलाकारा मल्लिकादिसुकुलस्येव निर्गच्छतो यद्वन्मुखं तदाकारा, कलायपरिमण्डलत्वेन तीक्ष्णाग्रत्वनिषेधः, सुकृता कर्कशादिदोषरहिता, साधुनिग्रहा सुखग्रहेत्यर्थः ॥ ६२ ॥—

औदुम्बर्यश्मजा वाऽपि शारीरी वा हिता भवेत् ६३

इदानीं ताम्रादिजानां शलाकानां हितत्वं प्रतिपादयन्नाह—औदुम्बरीत्यादि । औदुम्बरी ताम्रमयी, अश्मजा वैदूर्यादिपाषाणजा, शारीरी शृङ्गादिजा, अपिशब्दात् सुवर्णादिजाऽपि हितेत्यर्थः । तथाच तन्त्रान्तरे,—“आयसी रोपणे, ताम्रा लेख्ये, हैमी प्रसादने । शेषा अपि यथादोषं प्रयोज्या रसकोविदैः” इति । केचित् शारीरीशब्देन अङ्गुलिमाचक्षते, तच्चेच्छति गयी ॥ ६३ ॥

वामेनाक्षि विनिर्मुज्य हस्तेन सुसमाहितः ॥

शलाकया दक्षिणेन क्षिपेत् कानीनमञ्जनम् ॥ ६४ ॥

आपाङ्ग्यं वा यथायोगं कुर्याच्चापि गतागतम् ॥

वर्त्मोपलेपि वा यत्तदङ्गुल्यैव प्रयोजयेत् ॥ ६५ ॥

वामेनेत्यादि । निर्मुज्य वक्त्रीकृत्य । कनीन्या नासासमीपे नेत्रावयवे अञ्जनं कानीनं, तच्चाञ्जनं कनीनकप्रदेशादपाङ्गं नयेत्, आपाङ्ग्यं चेति अपाङ्गे नेत्रान्ते भवमापाङ्ग्यं, तच्चापाङ्गप्रदेशात् कनीनकप्रदेशं नयेत् । परं यथायोगं यथाऽतियोगहीनयोगौ न भवत इत्यर्थः । एवं गतागतमपि कुर्यात् । एतच्छलाकया अन्तर्नयनमञ्जनप्रणिधानं बोद्धव्यम् । अन्तर्नयनप्रणिधानमभिधाय बहिरञ्जनप्रणिधानमाह—वर्त्मेत्यादि । वर्त्मोपलेपि वर्त्मोपलेपनयोग्यम् ॥ ६४ ॥ ६५ ॥

अक्षि नात्यन्तयोरक्ष्याद्वाधमानोऽपि वा भिपक्व ॥

अक्षीत्यादि । अन्तयो कर्नीनकापाङ्गयो । नात्यङ्ग्यादीपद-
ङ्ग्यात्, अतभयात् । बाधमानोऽपि वेति बाधा कुर्वन् वैद्यो
वा नाङ्ग्यादित्यर्थः । 'अक्षि नात्यन्तयोरङ्ग्यात्' इत्यत्र 'नात्य-
न्तमङ्गयेदक्षि' इति केचित् पठन्ति, तत्र च पाठे सर्वत्राप्य-
त्यन्ताङ्गननिषेध कृतो भवति ॥—

न चानिर्वान्तदोषेऽक्षिण धावनं संप्रयोजयेत् ॥ ६६ ॥
दोषः प्रतिनिवृत्तः सन् हन्याद् दृष्टेर्वलं तथा ॥

इदानीमकाले प्रक्षालननिषेधमाह—न चेत्यादि । न चानिर्वा-
न्तदोषे इति निश्चयेन सम्यग्योगेन न वान्तोऽश्रुदूषिकादिरूपो
दोषो येन तस्मिन्नित्यर्थः । धावनं न संप्रयोजयेत् प्रक्षालनं न
प्रयोजयेत्, दोषप्रत्यावृत्तिहेतुत्वात् । अकालप्रक्षालनात् किं स्या-
दित्याह—दोष इत्यादि । प्रतिनिवृत्त पुनरावृत्त । तथेत्यका-
लप्रक्षालनप्रकारेणेत्यर्थः ॥ ६६ ॥—

गतदोषमपेताश्रु पश्येद्यत् सम्यगम्भसा ॥ ६७ ॥
प्रक्षाल्याक्षि यथादोषं कार्यं प्रत्यङ्गनं ततः ॥

कीदृशं पुनश्चक्षुः प्रक्षाल्यमित्याह—गतदोषमित्यादि । प्रत्य-
ङ्गनं तीक्ष्णाङ्गनेन कद्भूतनयनस्य यदङ्गनं शीतं, तथा शीतेन
जडीभूतनयनस्य यतीक्ष्णमङ्गनमित्यर्थः । केचिदसु पाठं न
पठन्ति, तत्रेच्छति गयी ॥ ६७ ॥—

श्रमोदावर्तं रुदितमद्यक्रोधमयज्वरैः ॥ ६८ ॥
वेगाघातशिरोदोषैश्चार्तानां नेप्यतेऽङ्गनम् ॥
रागरुक्तिमिरास्त्रावशूलसंरम्भसंभवात् ॥ ६९ ॥

इदानीमङ्गनस्य पूर्वाह्नादिकान् कालान् सामान्येन स्वस्थातु-
र्यो प्रतिपाद्य, आवस्थिकेषु कालेष्वङ्गननिषेधमाह—श्रमोदा-
वर्तं इत्यादि । श्रमादिभिरार्तानां पुरुषाणामङ्गनं नेप्यत इति सव-
न्धः । केचिदत्र 'शान्ते भीते प्रहृष्टे मद्यपीते नवज्वरे ।
उष्णे वेगाभिघाते च नाङ्गनं संप्रशस्यते' इति पठन्ति, तत्रापि
स एवार्थः । कस्माच्छ्रमादिभिरार्तानामङ्गनं नेप्यत इत्याह—
रागरुक्तीत्यादि । संरम्भं ध्वयथु ॥ ६८ ॥ ६९ ॥

निद्राक्षये क्रियाशक्तिं, प्रवाते दृग्बलक्षयम् ॥
रजोधूसहते रागस्त्रावाधीमन्थसंभवम् ॥ ७० ॥
संरम्भशूलौ नस्यान्ते, शिरोरुजि शिरोरुजम् ॥
शिरःस्त्रातेऽतिशीते च रवावनुदितेऽपि च ॥ ७१ ॥
दोषस्थैर्यादपार्थं स्याद्दोषोत्क्लेशं करोति च ॥
अजीर्णेऽप्येवमेव स्यात् स्रोतोमार्गावरोधनात् ॥ ७२ ॥
दोषवेगोदये दत्तं कुर्यात्तांस्तानुपद्रवान् ॥

तस्मात् परिहरन् दोषानङ्गनं साधु योजयेत् ॥ ७३ ॥
इदानीं नामान्येनाङ्गनवैगुण्येन व्यापदं प्रदर्श्य प्रतिवैगुण्य-
व्यापदं चाह—निद्राक्षये इत्यादि । क्रियाशक्तिं निमेषोन्मेषणा-
दीनामशक्तिम् 'अङ्गनं करोति' इत्यध्याहार्यम् । केचित् क्रिया-
शक्तिमिति पठन्ति । प्रवाते इत्यादि । दृग्बलं दृष्टेर्वलमित्यर्थः ।

संरम्भः ध्वयथु । अपार्थमकिञ्चित्करम् । एतदुक्तं भवति—एतै-
स्त्राणादिभिः स्थिरीकृतस्य दोषस्य निर्हरणं कर्तुमङ्गनं न शक्नोती-
त्यर्थः । एवमेवेत्यपार्थक्यमङ्गनं स्यात् दोषोत्क्लेशं च करोतीत्यर्थः ।
उपद्रवान् रागशोफादिकान् । साधु योजयेदिति देशकालावस्था-
पेक्षमित्यर्थः ॥ ७०-७३ ॥

लेखनस्य विशेषेण काल एव प्रकीर्तितः ॥

लेखनस्येत्यादि । लेखनस्य लेखनाङ्गनस्यैव पूर्वोक्तः प्रतिषेध-
कालः ॥—

व्यापदश्च जयेदेताः सेकाश्च्योतनलेपनैः ॥ ७४ ॥
यथास्वं धूमकवलैर्नस्यैश्चापि समुत्थिताः ॥

अकालाङ्गनकृतानां व्यापदा चिकित्सितमाह—व्यापद इ-
त्यादि । एता रागरुजाद्याः समुत्थिता व्यापदो यथास्वं सेका-
दिभिर्जयेदिति सवन्धः ॥ ७४ ॥—

विशदं लघ्वनास्त्रावि क्रियापटु सुनिर्मलम् ॥ ७५ ॥
संशान्तोपद्रवं नेत्रं विरिक्तं सम्यगादिशेत् ॥

इदानीं लेखनाङ्गनस्य सम्यग्योगलक्षणमाह—विशदमि-
त्यादि ॥ ७५ ॥—

जिह्वं दारुणदुर्वर्णं स्रस्तं रुक्षमतीव च ॥ ७६ ॥
नेत्रं विरेकातियोगे स्यन्दते चातिमात्रशः ॥

लेखनाङ्गनस्यातियोगलक्षणमाह—जिह्वमित्यादि । जिह्वं
वर्णं, दारुणं कठिनं, स्यन्दते स्रवति ॥ ७६ ॥—

तत्र संतर्पणं कार्यं विधानं चानिलापहम् ॥ ७७ ॥

लेखनाङ्गनातियोगप्रतीकारमाह—तत्रेत्यादि । तत्रेति लेख-
नाङ्गनातियोगे इत्यर्थः ॥ ७७ ॥

अक्षि मन्दविरिक्तं स्यादुदग्रतरदोषवत् ॥

लेखनाङ्गनस्य हीनयोगमाह—अक्षि मन्दविरिक्तमित्यादि ।
उदग्रतरदोषवत् उत्कटतरदोषयुक्तम् ॥—

धूमनस्याङ्गनैस्तत्र हितं दोषावसेचनम् ॥ ७८ ॥

हीनयोगप्रतीकारमाह—धूमनस्याङ्गनैरित्यादि । केचिदत्र
'नस्यधूमाङ्गनालेपैर्जयेच्छ्लेष्माणमीरितम्' इति पाठं पठति, त-
त्रापि स एवार्थः ॥ ७८ ॥

स्नेहवर्णवलोपेतं प्रसन्नं दोषवर्जितम् ॥

ज्ञेयं प्रसादने सम्यगुपयुक्तेऽक्षि निर्वृतम् ॥ ७९ ॥

प्रसादनाङ्गनस्य सम्यग्योगमाह—स्नेहेत्यादि । निर्वृतं सर्व-
क्रियाक्षमम्, उपशान्तोपद्रवमिति यावत् ॥ ७९ ॥

किञ्चिद्धीनविकारं स्यात्तर्पणाद्धि कृतादिति ॥

प्रसादनाङ्गनातियोगमाह—किञ्चिदित्यादि । तर्पणादतिकृतात्
सकृदतिकृते प्रसादनाङ्गने किञ्चिद्धीनविकारं चक्षुः स्यादिति
तात्पर्यार्थः ॥—

तत्र दोषहरं रुक्षं भेषजं शस्यते मृदु ॥ ८० ॥

प्रसादनाङ्गनातियोगचिकित्सामाह—तत्रेत्यादि । दोषहरं

कफहरमित्यर्थः । मृदु मृदुवीर्यं शीतवीर्यमित्यर्थः ; उष्णेन हि नयनं दुष्यति न तु प्रसाद्यते ॥ ८० ॥

साधारणमपि ज्ञेयमेवं रोपणलक्षणम् ॥

प्रसादनवदाचष्टे तस्मिन् युक्तेऽतिभेषजम् ॥ ८१ ॥

इदानीं रोपणाजनस्य सम्यग्योगमतियोगं चातिदेशेनाह— साधारणमित्यादि । एवं रोपणलक्षणमिति प्रसादनाजनस्य सम्यग्योगातियोगप्रकारेण रोपणाजनस्य सम्यग्योगातियोगलक्षणं ज्ञेयम् । परं साधारणं नातिक्लिधत्क्षमिति यावत् । अन्ये तु रोपणलक्षणमेवं प्रसादनाजनव्यजनेन साधारणं समानं ज्ञेयमिति व्याख्यानयन्ति । रोपणाजनातियोगे चिकित्सामाह— प्रसादनवदित्यादि । तस्मिन् रोपणाजनेऽतिप्रयुक्ते प्रसादनवत् प्रसादनाजनातियोगवद्वेषजमाचष्टे ब्रूयादिति पिण्डार्थः ॥ ८१ ॥

स्नेहनं रोपणं वाऽपि हीनयुक्तमपार्थक्यम् ॥

इदानीं प्रसादनरोपणयोर्हीनयोगमाह— स्नेहनमित्यादि । स्नेहनं प्रसादनाजनम् । अपार्थक्यमकिञ्चित्करम् ॥—

कर्तव्यं मात्रया तस्मादजनं सिद्धिमिच्छता ॥ ८२ ॥

कर्तव्यमित्यादि । मात्रयेति यथा हीनातियोगौ न भवतः । सिद्धिं विकारनिवृत्तिम् । अस्याग्रे विद्यमानपुस्तकेषु 'धूमैर्नस्या जनैर्वाऽपि दोषशेषं शमं नयेत्' इति पाठो विद्यते, स जेजटादिभिर्न पठितः, तस्मान्न पठितव्यः ॥ ८२ ॥

पुटपाकक्रियाद्यासु क्रियास्वैपै(कै)व कल्पना ॥

सहस्रशश्चाजनेषु बीजेनोक्तेन पूजिताः ॥ ८३ ॥

इदानीमजनोक्तेन मधुररसवर्जपञ्चरसेन लेखनाजनकल्पना- बीजेन, तथा तिक्तकषायं सस्नेहेन रोपणाजनकल्पनाबीजेन, तथा मधुररसेन स्नेहसपन्नेन प्रसादनाजनकल्पनाबीजेन, पुटपाकाद्यासु क्रियास्वजनेष्वपि लेखनरोपणप्रसादनकल्पना सहस्रप्रकारा कल्पनीया इत्याह— पुटपाकेत्यादि । अजनेपूक्तेन लेखनरोपणप्रसादनाख्येन बीजेन पुटपाकक्रियाद्यासु क्रियासु तथाऽनुक्तेष्वजनेष्वप्यौषधकल्पना लेखनरोपणप्रसादनाख्या सहस्रशः पूजिता इति पिण्डार्थः । पुटपाकक्रियाद्यास्वित्यत्र आदिशब्दात् सेकाश्च्योतनादसौ गृह्यन्ते । अन्ये त्वजनोक्तेन हीनयोगातियोगचिकित्साबीजेन पुटपाकादिहीनातियोगचिकित्सितं व्याचक्षते, तन्नेच्छति गयी ॥ ८३ ॥

दृष्टेर्वलविवृद्धयर्थं याप्यरोगक्षयाय च ॥

राजार्यान्यजनाभ्याणि निबोधेमान्यतः परम् ॥ ८४ ॥

इदानीं रोगापहरणप्रयोगाण्यजनान्यभिधाय स्वस्थानुरहितान्यजनान्याह— दृष्टेर्वलविवृद्धयर्थमित्यादि । दृष्टिर्मसुरदलमात्रा तच्छक्तिबलाधानार्थं स्वस्थेन प्रसादाजन कार्यम्, आतुरेण याप्यरोगप्रसादनाजनं कार्यं, याप्यरोगाश्च 'संपश्यत षडपि येऽभिहितास्तु काचा' इत्यादिप्रोक्ताः । केचित्पाप्मरोगक्षयाय चेति पठन्ति, पाप्मशब्देन च सावर्णं कथयन्ति ॥ ८४ ॥

अष्टौ भागानजनस्य नीलोत्पलसमत्विषः ॥

औदुम्बरं शातकुम्भं राजतं च समासतः ॥ ८५ ॥

एकादशैतान् भागांस्तु योजयेत् कुशलो भिषक् ॥

मूषाक्षिप्तं तदाध्मातमावृतं जातवेदसि ॥ ८६ ॥

खदिराश्मन्तकाङ्गारैर्गोशकृद्भिरथापि वा ॥

गवां शकृद्रसे मूत्रे दधि सर्पिषि माक्षिके ॥ ८७ ॥

तैलमद्यवसामज्जसर्वगन्धोदकेषु च ॥

द्राक्षारसेशुत्रिफलारसेषु सुहिमेषु च ॥ ८८ ॥

सारिवादिकपाये च कपाये चोत्पलादिके ॥

निषेचयेत् पृथक् चैनं ध्मातं ध्मातं पुनः पुनः ॥ ८९ ॥

ततोऽन्तरीक्षे सप्ताहं श्लोतवद्धं स्थितं जले ॥

विशोष्य चूर्णयेन्मुक्तां स्फटिकं विद्रुमं तथा ॥ ९० ॥

कालानुसारिवां चापि शुचिरावाप्य योगतः ॥

एतच्चूर्णाजनं श्रेष्ठं निहितं भाजने शुभे ॥ ९१ ॥

दन्तस्फटिकवैदूर्यशङ्खशैलासनोद्भवे ॥

शातकुम्भेऽथ शार्ङ्गे वा राजते वा सुसंस्कृते ॥

सहस्रपाकवत् पूजां कृत्वा राज्ञः प्रयोजयेत् ॥ ९२ ॥

तेनाञ्जिताक्षो नृपतिर्भवेत् सर्वजनप्रियः ॥

अधृष्यः सर्वभूतानां दृष्टिरोगविवर्जितः ॥ ९३ ॥

तान्यजनानि दर्शयन्नाह— अष्टावित्यादि । अजनस्य सौवीराजनस्य, श्लोतजरसाजनस्येत्यन्ये, नीलोत्पलसमत्विष नीलोत्पलवर्णस्येत्यर्थः ; 'नीलोत्पलसुगन्धिनः' इति केचित् पठन्ति । औदुम्बरं ताम्रभागं, शातकुम्भं सुवर्णभागं, राजतं रूप्यभागम्, एतेन ताम्रादीनां प्रत्येकमेकैकं भागं, एवमेकादश भागा पूर्यन्ते । मूषा मृत्कल्पिता, सा तु धातुवादिना गृहे प्रसिद्धा । आवृतं विलीनं, जातवेदसि अग्नौ, अङ्गारैर्दग्धनिर्वापितकृष्णवर्णकाष्ठखण्डैः, गोशकृद्भिः शुक्रैर्गोपुरीषैः, गवामिति पदं शकृद्रसादिषु सर्पिः पर्यन्तेषु सवध्यते । माक्षिके मधुनि, वसा शुद्धमासस्नेहः । अन्तरीक्षे तथा जले पानीये । श्लोतवद्धं कर्पटवद्धम् । केचिच्छिष्यारोपितं पानीयमान्तरीक्षं कथयन्ति । विशोष्य सप्तरात्रादनन्तरं तदजनं शोषयित्वेत्यर्थः । मुक्ता मौक्तिकं, विद्रुमं प्रवालं, कालानुसारिवा तगरमूलं, जेजटस्तु द्वितीयसारिवामाह । शुचिरिति वैद्यविशेषणम् । आवाप्य प्रक्षिप्य, योगतोऽल्पमात्रया । अन्ये तु सौवीराजनादीनां चतुर्थशेन मुक्तादिचूर्णं प्रक्षिप्येति व्याख्यानयन्ति । निहितं निक्षिप्तम् । असनो बीजकः, शातकुम्भे सुवर्णमये, शार्ङ्गे मेघशृङ्गमये । केचिदत्र स्फटिकवैदूर्यादिभाजनपाठं न पठन्ति, ते चात्र पात्राणां ताम्ररजतसुवर्णानां शुभभाजनं गृह्णन्ति । सहस्रपाकवत् शङ्खदुन्दुभिनिर्घोषादिना, पूज्यं पूजनीयम् । कृत्वेति पदं निहितमित्यत्र सवन्धनीयम् । केचित् सहस्रपाकवत् पूजा कृत्वेति पठन्ति । अधृष्यः अगम्यः । सर्वभूतानां देवासुरगन्धर्वयक्षरक्षपितृपिशाचनगानामष्टानाम् । 'दृष्टिरोगविवर्जितं'

इति केचित् पठन्ति, रागशब्देन 'संपश्यतः पठपि येऽभिहि-
तास्तु काचा' इति व्याख्यानयन्ति ॥ ८५-९३ ॥

कुष्ठं चन्दनमेलाश्च पत्रं मधुकमञ्जनम् ॥
मैपशृङ्गस्य पुष्पाणि वक्रं रत्नानि सप्त च ॥ ९४ ॥
उत्पलस्य बृहत्योश्च पद्मस्यापि च केशरम् ॥
नागपुष्पमुशीराणि पिप्पली तुत्थमुत्तमम् ॥ ९५ ॥
कुक्कुटाण्डकपालानि दावीं पथ्यां सरोचनाम् ॥
मरिचान्यक्षमज्जानं तुल्यां च गृहगोपिकाम् ॥ ९६ ॥
कृत्वा सूक्ष्मं ततश्चूर्णं न्यसेदभ्यर्च्य पूर्ववत् ॥
एतद्भद्रोदयं नाम सदैवार्हति भूमिपः ॥ ९७ ॥

कुष्ठमित्यादि । वक्रं तगर, रत्नानि सप्त पद्मरागमरकतनील-
वैदूर्यमुक्ताप्रवालहेमानि । उत्पलस्य नीलोत्पलस्य, पुष्पाणि कु-
सुमानि, बृहत्यो कण्टकारीद्वयस्यापि कुसुमानि, तुत्थमुत्तमं
मयूरग्रीवाख्य, केचित् तुत्थ खर्परिकातुत्थं, उत्तमं मयू-
रग्रीवाख्यतुत्थमिति व्याख्यानयन्ति, गृहगोपिका गृहगोधिका,
गृहकारिकेत्यन्ये । न्यसेत् शुभे भाजने प्रक्षिपेत् । अभ्यर्च्य
शङ्खदुन्दुभिनिर्घोषादिना पूजा कृत्वा । पूर्ववत् यादृग्गुण पूर्वा-
ञ्जन तादृग्गुणमेतदपि स्यादित्यर्थः । अन्ये तु पूर्ववत् शङ्खदुन्दु-
भिनिर्घोषादिनाऽभ्यर्च्येत्याहुः । भद्रोदयं भद्रस्य कल्याणस्य
उदयो लाभो यस्मात्तत्तया, अन्ये तु भद्र उदयो यस्येत्याहुः
॥ ९४-९७ ॥

वक्रं समरिचं चैव मांसीं शैलेयमेव च ॥
तुल्यांशानि समानैस्तैः समग्रैश्च मनःशिला ॥ ९८ ॥
पत्रस्य भागाश्चत्वारो द्विगुणं सर्वतोऽञ्जनम् ॥
तावच्च यष्टीमधुकं पूर्ववच्चैतदञ्जनम् ॥ ९९ ॥

वक्रमित्यादि । समानैस्तैः समग्रैश्च मनःशिलेति समभागैः
सर्वद्रव्यैः समा मनःशिलेत्यर्थः । पत्रस्य भागाश्चत्वार इति
आद्यद्रव्यात् पत्रकस्य चत्वारो भागाः । द्विगुणं सर्वतोऽञ्जनं सर्व-
स्मादेव समुदिताञ्जनचूर्णाद्विगुणं सौवीराञ्जनम्, अन्ये तु अञ्ज-
नशब्देन क्षोतोजरसाञ्जनमाहुः । तावच्च यष्टीमधुकं सौवीराञ्ज-
नप्रमाणं यष्टीमधुकमित्यर्थः । अन्ये तु सर्वद्रव्यसमं यष्टीमधुक-
मिच्छन्ति । पूर्ववत् पूर्वमष्टौ भागानञ्जनस्येति यदुक्तमञ्जनं
तत्तुल्यमेतदप्यञ्जनं फलश्रुत्या शङ्खादिध्वनिपूजनेन भाजनस्था-
पनेन च । अस्याग्रे केचिदुशीराद्यञ्जनं पठन्ति, तच्चाभावाच्च
लिखितम् ॥ ९८ ॥ ९९ ॥

मनःशिलां देवकाष्ठं रजन्ध्रौ त्रिफलोपणम् ॥
लाक्षालसुनमञ्जिष्ठासैन्धवैलाः समाक्षिकाः ॥ १०० ॥
रोध्रं सावरकं चूर्णगायसं ताम्रमेव च ॥
कालानुसारिवां चैव कुक्कुटाण्डदलानि च ॥ १०१ ॥
तुल्यानि पयसा पिष्टा शुटिकां कारयेद्बुधः ॥
कण्डूतिमिरशुक्लार्मरकराज्युपशान्तये ॥ १०२ ॥
मनःशिलेति । उपणं मरिचम् ॥ १००-१०२ ॥

कांस्यापमार्जनमसी मधुकं सैन्धवं तथा ॥
एरण्डमूलं च समं बृहत्वंशद्वयान्वितम् ॥ १०३ ॥
आजेन पयसा पिष्ट्वा ताम्रपात्रं प्रलेपयेत् ॥
सप्तकृत्वस्तु ता वर्त्यदद्यात्शुष्का रुजापहाः ॥ १०४ ॥
कांस्यापमार्जनमसीत्यादि । कांस्यापमार्जनमसी कांस्यापमा-
र्जनस्योल्लेखननीलिका, नतं तगरमूलं, बृहत्वंशद्वयान्वितं बृह-
तीफलयोर्वृहतीमूलयोर्वा आद्यद्रव्याद्यदंशद्वयं तेन समन्वि-
तम् ॥ १०३ ॥ १०४ ॥

पथ्यातुत्थकयष्ट्याहैस्तुल्यैर्मरिचपोडशा ॥
पथ्या सर्वविकारेषु वर्तिः शीताम्बुपेयिता ॥ १०५ ॥
पथ्यातुत्थकेलादि । मरिचस्य पोडशभागो यस्याः सा मरि-
चपोडशा वर्तिः । पथ्या हिता ॥ १०५ ॥

रसक्रियाविधानेन यथोक्तविधिकोविदः ॥
पिण्डाञ्जनानि कुर्वीत यथायोगमतन्द्रितः ॥ १०६ ॥
इति सुश्रुतसंहितायामुत्तरतन्त्रान्तर्गते शा-
लाक्यतन्त्रे क्रियाकल्पो नामाष्टा-
दशोऽध्यायः ॥ १८ ॥

सा पुनः शुष्का वर्तिरञ्जनेऽवचार्यमाणा नयने क्षतादिजन-
नील्याशङ्क्य तस्या प्रयोगमाह—रसक्रियाविधानेनेत्यादि । रस-
क्रियाविधानेन रसक्रियाया यद्विधानं नातिघनं नातिघनं
शलाकोपलेपक्षममद्भुत्युपलेपक्षमं वा तेनेत्यर्थः । पिण्डाञ्जनानि
वर्त्यञ्जनानि शिलापट्टकघृष्टानि पिष्टानि वा । एतेनैतदुक्तं-न
कदाचिदपि शुष्कवर्त्या नयनमद्भ्यदिति तात्पर्यार्थः । यथायो-
गमिति यथा नयने क्षतादयो न भवेयुरित्यर्थः । अतन्द्रितोऽन-
लसः । केचिदमुं लोकमन्यथा व्याख्यानयन्ति, तच्च विस्तरभ-
याच्च लिखितम् ॥ १०६ ॥

इति श्रीडल्हणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रान्तर्गते शालाक्य-
तन्त्रेऽष्टादशोऽध्यायः ॥ १८ ॥

एकोनविंशतितमोऽध्यायः ।

अथातो नयनाभिघातप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

क्रियाकल्पानन्तरं शारीरदोषनिमित्तानां नयनामयानामुक्त-
त्वाद्वाह्यनिमित्तस्यावशिष्टत्वाच्चिकित्सार्थं नयनाभिघातप्रतिषेधा-
ध्यायारम्भो युक्त इत्यत आह—अथात इत्यादि । अभि-
घातशब्देनात्राभिघातजनिता वेदनादयः, तेषां प्रतिषेधश्चिकि-
त्सितम् । स चाभिघातो मूर्तेन दण्डादिना अमूर्तेन भयशोका-
दिना वा ॥ १ ॥ २ ॥

अभ्याहते तु नयने यद्बुधा नराणां
संस्मरणागतमुलासु रुजासु धीमान् ॥
नस्यास्यलेपपरिषेचनतर्पणाद्य-
मुक्तं पुनः क्षतजपित्तजशूलपथ्यम् ॥ ३ ॥

दृष्टिप्रसादजननं विधिमाशु कुर्यात्
स्निग्धैर्हिमैश्च मधुरैश्च तथा प्रयोगैः ॥

तमेवाभिघातं मूर्तदण्डादिजं चिकित्सामेव्योगिनं दर्शय-
न्नाह—अभ्याहते इत्यादि । नराणां बहुधा अभ्याहते नयने
सति संरम्भरागतुमुलासु रुजासु नस्यास्यलेपाद्यं कर्म क्षतजपि-
त्तजशूलपथ्यं यदुक्तं तथा स्निग्धादिभिर्दृष्टिप्रसादजननं विधिं
धीमानाशु कुर्यादिति पिण्डार्थः । बहुधा बहुप्रकारम् ।
तथा च विदेहः,—“तीक्ष्णाज्जनातिपरिक्लिष्टेषु नेत्रेषु वातातप-
धूसरजव्यापारकीटमक्षिकामशकस्पर्शादिभिरभिहतेषु सलिल-
क्रीडाजागरणलङ्घनाद्भुताभिद्रुतेषु श्रान्तह्वान्तेषु भयादितेषु दिवा-
कराग्निचन्द्रग्रहनक्षत्रक्रमणकर्मविविधरूपप्रेक्षणाद्यभिहतेषु दुर्व-
लेषु नेत्रेषु रागदाहतोदशोफपाकघर्षादिवेदनासु”—इति । सर-
म्भरागाभ्यां तुमुला सङ्कुला सरम्भरागतुमुलास्तासु । अन्ये
तु सरम्भश्च रागश्च तुमुलश्च सरम्भरागतुमुलास्तासु, तुमुला
प्रचण्डा, सरम्भ श्वयधु, इत्यर्थं वदन्ति । क्षतजपित्तजशूलप-
थ्यमिति रक्ताभिष्यन्दहितं पित्ताभिष्यन्दहितं चेत्यर्थः । अन्ये
तु अभिघातजो हि वायु शोणितपित्तं दूषयन् ताभ्यामेवावृत-
शूलं करोतीति तद्धितमिति व्याख्यानयन्ति । दृष्टिप्रसादनं नय-
नगोलकप्रसादनम् ॥ ३ ॥—

खेदाग्निधूमभयशोकरुजाभिघातै-

रभ्याहतामपि तथैव भिषक् चिकित्सेत् ॥४॥

अभ्याहते तु नयने बहुधा नराणामित्यत्र मूर्तानां दण्डादी-
नामभिघाते यच्चिकित्सितमभिहितं तदेव चिकित्सितममूर्ताना-
मपि खेदादीनामभिघातेऽतिदिशन्नाह—खेदाग्निधूमभयेत्यादि ।
तथैव चिकित्सेत् पूर्वोक्तप्रकारेण चिकित्सेत् । एव सप्ताहा-
दर्वागेव । ‘अभ्याहते तु नयने’ इत्यत्र पूर्ववाक्ये बहुवाक्यं
मूर्तदण्डाद्यभिघातस्य बोध्यम्, इहामूर्ताभिघातचिकित्सातम-
भिधीयते ॥ ४ ॥

सद्योहते नयन एष विधिस्तदूर्ध्वं

स्यन्देरितो भवति दोषमवेक्ष्य कार्यः ॥

इदानीं पूर्वोक्तो विधि सप्ताहादर्वागेव कार्यस्तदूर्ध्वमन्यो
विधिरित्याह—सद्योहते इत्यादि । सद्योहते सप्ताहादर्वागेवे-
त्यर्थः । एष विधि पूर्वोक्तो विधि । तदूर्ध्वं सप्ताहादूर्ध्वम् ।
स्यन्देरितो वाताभिष्यन्दोक्तो विधि ॥—

अभ्याहतं नयनमीपदथास्यवाष्प-

संस्वेदितं भवति तन्निरुजं क्षणेन ॥ ५ ॥

इदानीं क्षिब्धदभ्याहतनयनं विशेषचिकित्सितमाह—अभ्या-
हतमित्यादि । आस्यवाष्पं मुखफूत्कारजनितोष्मा ॥ ५ ॥

साध्यं क्षतं पटलमेकमुमे तु कृच्छ्रे

जीणि क्षतानि पटलानि विवर्जयेत्तु ॥

स्यात् पिच्छितं च नयनं ह्यति चावसन्नं

स्रस्तं च्युतं च हतदृक् च भवेत्तु याप्यम् ॥६॥

विस्तीर्णदृष्टितनुरागमसत्प्रदर्शि,

साध्यं यथास्थितमनाविलदर्शनं च ॥

इदानीं पटलावगाहनविशेषेणाभिघातस्य साध्यकृच्छ्रसाध्या-
साध्यविशेषमाह—साध्यं क्षतमित्यादि । केचिदमुं पाठं न
पठन्ति । यादृङ्गयनं याप्यं तादृगाह—स्यात् पिच्छितमित्यादि ।
अवसन्नमन्तं प्रविष्टं, स्रस्तं क्षिथिलं, च्युतमवलम्बितं, विस्तीर्णं
मण्डलं तथा तनुरागं च यदसत्प्रदर्शि स्यात् तदपि याप्यम् ।
साध्यमाह—साध्यमित्यादि ॥ ६ ॥—

प्राणोपरोधवमनक्षुत्कण्ठरोधै-

रुन्नम्यमाशु नयनं यदतिप्रविष्टम् ॥ ७ ॥

अतिप्रविष्टनेत्रे चिकित्सितमाह—प्राणोपरोधेत्यादि । प्राणा-
यामेन वमनेन छिक्काप्रवर्तनेन तथा कण्ठनिरोधनेन वा
उन्नम्यमुन्नमनीयम् ॥ ७ ॥

नेत्रे विलम्बिनि विधिर्विहितः पुरस्ता-

दुच्छिद्भनं शिरसि वार्यवसेचनं च ॥

अतिनिर्गतनयनस्य चिकित्सितमाह—नेत्र इत्यादि । विल-
म्बिनि अतिनिर्गते, विविर्विहितं पुरस्तादिति ‘भिन्नं नेत्रकर्म-
ण्यमभिन्नं लम्बते तु यत्’ इत्यादिना प्रोक्तं । उच्छिद्भनं
नासिकया वायोरन्तः प्रवेगनम् । वार्यवसेचनं शीतोदकपरि-
षेक ॥—

षट्सप्ततिर्नयनजा य इमे प्रदिष्टा

रोगा भवन्त्यसहतां सहतां च तेभ्यः ॥ ८ ॥

स्तन्यप्रकोपकफमारुतपित्तरक्तै-

र्वालाक्षिवर्त्मभव एव कुकूणकोऽन्यः ॥

इदानीं वक्ष्यमाणकुकूणकेन षट्सप्तते सख्याधिक्यमित्याश-
ङ्ग्यमानमाह—षट्सप्ततिरित्यादि । य इमे नयनजा रोगाः षट्-
सप्ततिः प्रदिष्टास्तेऽसहता वालानां तथा सहता च भवन्ति ।
तेभ्यः षट्सप्ततिविकारेभ्यः स्तन्यप्रकोपादिभिर्वालाक्षिवर्त्मभव
एव अन्यः कुकूणक इति समुदायार्थः । वालाक्षिवर्त्मभव एव
न महतामाक्षिवर्त्मनि, अन्योऽपरः । योऽसौ कुकूणको बाला-
नामेव भवति, स कफाभिष्यन्दे अवरुद्धोऽतो न सख्यातिरेकः ।
‘स्तन्यप्रकोपकफमारुतपित्तरक्तै’ इत्यत्र ‘स्तन्यप्रकोपजनितै
पिशितोदयाद्वा’ इत्यन्ये पठन्ति, अपरे तु ‘पिशितोच्छ्रयात्’
इति पठन्ति, तौ च नेच्छति जेजट ॥ ८ ॥—

मृद्नाति नेत्रमतिकण्डुमथाक्षिकृटं

नासाललाटमपि तेन शिशुः स नित्यम् ॥९॥

सूर्यप्रभां न सहते ज्ञवति प्रवृद्धं,

तस्याहरेद्बुधिरमाशु विनिलिखेच्च ॥

क्षौद्रायुतैश्च कटुभिः प्रतिसारयेत्तु

मातुः शिशोरभिहितं च विधिं विदध्यात् ॥१०॥

इदानीं तस्य कुकूणकस्य लक्षणमाह—मृद्नातीत्यादि । नासा-
ललाटमपि मृद्नाति । प्रवृद्धं निरन्तरम् । कुकूणकस्य साधन-

माह—तस्याहरेदुधिरमित्यादि । आहरेदुधिर जलकोभिः, विनिलिखेत् शेफालिकापत्रे । कटुभिस्त्रिफलादिभिः । इदानीं बालस्यौषधाक्षमत्वान्मातुरेवोपधमाह—मातुरित्यादि । यस्तन्यरोगचिकित्सिते 'स्तन्ये गते विकृतिमाशु भिषग्' इत्यादिविधिरभिहितः, तं शिशोर्या जननी तस्या विदध्यादिति पिष्टार्थः । अन्ये तु द्वयोरेवाभिहितं विधिमिच्छन्ति ॥ ९ ॥ १० ॥

तं वामयेत्तु मधुसैन्धवसंप्रयुक्तैः

पीतं पयः खलु फलैः खरमञ्जरीणाम् ॥ ११ ॥

स्यात्पिप्पलीलवणमाक्षिकसंयुतैर्वा

इदानीं क्षीरपयस्य बालस्य स्तन्यसात्म्यत्वात् स्तन्ययुक्तमेव वमनं निर्दिशन्माह—तं वामयेदित्यादि । मधुसैन्धवसंयुतं खरमञ्जरीणां फलैः सह पयस्तन्यं पीतं तं बालं वामयेदिति सवन्धः । खरमञ्जरीणां फलैरपामार्गफलचूर्णं । स्यादित्यादि । पिप्पलीसैन्धवादियुतैर्वा खरमञ्जरीणां फलचूर्णं सह स्तन्यं पीतं वमनकृद्भवेदित्यर्थः ॥ ११ ॥—

नैनं वमन्तमपि वामयितुं यत्तेत ॥

इदानीमुत्कृष्टदोषत्वात् स्वयं वमन्तं बालकं वमनयोगं दत्त्वा न वामयेदित्याह—नैनमित्यादि । एनमुत्कृष्टदोषत्वात्स्वयमेव वमन्तं वामयितुमन्यप्रकारेण वामयितुं न यत्तेत यत् न कुर्वीत, वमनातियोगभयात् ॥—

दत्त्वा वचामशनदुग्धभुजे प्रयोज्य-

मूर्ध्वं ततः फलयुतं वमनं विधिज्ञैः ॥ १२ ॥

क्षीरान्नादस्य तथाऽन्नादस्य च वमनमाह—दत्त्वा वचामित्यादि । अशनदुग्धभुजे क्षीरान्नादाय पूर्वोक्तमेव वमनं वचा दत्त्वा प्रयोज्यम् । अत ऊर्ध्वं क्षीरान्नावस्थातोऽनन्तरमन्नादस्य मदनफलयुतं पूर्वोक्तमेव वमनं सक्षीरमक्षीर वा योज्यम् ॥ १२ ॥

जम्ब्वाम्रधात्र्यणुदलैः परिधावनार्थं

कार्यं कपायमवसेचनमेव चापि ॥

इदानीं कुकूणके वर्तमानं प्रक्षालनपरिषेकार्थं कपायमाह—जम्ब्वाम्रधात्र्यणुदलैरित्यादि । धात्री आमलकी, अणु अश्मन्तक, परिधावनार्थं प्रक्षालनार्थं, परिषेचनं परिषेक इत्यर्थः ॥—

आश्व्योतने च हितमत्र घृतं गुडची-

सिद्धं तथाऽऽहुरपि च त्रिफलाविपक्वम् ॥ १३ ॥

प्रक्षालनपरिषेकावभिधाय पूरणार्थमकल्कघृतद्वयमाह—आश्व्योतने इत्यादि । आश्व्योतनेऽक्षिपूणे । अत्र कुकूणके गुडचीखरसेन घृतचतुर्गुणेन पक्वं, इदमेकमञ्जनं, त्रिफलाक्वाथेन पक्वं, एतच्च द्वितीयम् ॥ १३ ॥

नेपालजामरिचशहरसाञ्जनानि

सिन्धुप्रसूतगुडमाक्षिकसंयुतानि ॥

स्यादञ्जनं, मधुरसामधुकाप्रकैर्वा

अधुना कुकूणकेऽञ्जनमाह—नेपालजेत्यादि । नेपालजा मनःशिला । सिन्धुप्रसूतं सैन्धवम् । अपरमञ्जनमाह—स्यादञ्जनमि-

त्यादि । मधुरसा गुर्वा । पर्णमूर्ताभिर्भिरभिर्गङ्गानं स्यात् ॥—

कृष्णायसं घृतपयो मधु वाऽपि दग्धम् ॥ १४ ॥

घृष्णाञ्जनमाह—कृष्णायसमित्यादि । कृष्णायसं कृष्णयेद्घृतं चूर्णम् । एतत् कृष्णलोहादिकं चान्तर्धूमदग्धं घृष्णाञ्जनं भवेत् । तथा च विदेहः,—'लोहचूर्णं न सर्पिष्य मधु क्षीरं न दाहयेत् ॥ एतच्छृष्णाञ्जनं पिष्टं कुमारणां कुकूणके'—इति ॥ १४ ॥

व्योषं पलाण्डु मधुकं लवणोत्तमं च

लाक्षां च गैरिकयुतां गुटिकाञ्जनं वा ॥

निम्बच्छदं मधुकदाविं सनाम्रलोध-

मिच्छन्ति चात्र भिषजोऽञ्जनमंशतुल्यम् ॥ १५ ॥

गुटिकाञ्जनमाह—व्योषमित्यादि । पलाण्डुर्लघुनमेव, मधुकं यथीमधु, लवणोत्तमं सैन्धवम् । गुटिकाञ्जनं वर्ल्यञ्जनम् । अपरमपि वर्ल्यञ्जनमाह—निम्बच्छदमित्यादि । दार्वा हरिद्रादयं विदेहदर्शनान् । अत्र कुकूणके अञ्जनमित्यत्र गुटिकागव्यो लुप्तो द्रष्टव्यः, तेन गुटिकाञ्जनमित्यर्थः । अगंतुल्यं निम्बच्छदादिकं समभागमित्यर्थः ॥ १५ ॥

स्रोतो जशशुद्धसैन्धवमर्धपक्षं

शुकं शिशोर्नुदति भावितमञ्जनेन ॥

स्यन्दे कफादभिहितं क्रममाचरेच्च

बालस्य रोगकुशलोऽक्षिगदं जिघांसुः ॥ १६ ॥

इदानीं कुकूणकप्रसङ्गेन बालानां शुकलेपनार्थमञ्जनमाह—स्रोतो जेत्यादि । अस्याञ्जनस्य कल्पना विदेहदर्शनेन वृद्धवद्या आहुः । तद्यथा—गव्येन दध्ना पिष्टान्या गहसैन्धवान्या स्रोतो ज रसाञ्जनमर्धपक्षं सार्धसप्तरात्रमसृज्येपयेत्; ततोऽनन्तरं तत्स्रोतो जः साञ्जनं पिष्ट्वा वर्तते कार्या, साऽञ्जनेन शिशोः शुकं नुदति स्फोटयतीत्यर्थः । केचित् स्रोतोञ्जनशब्देन सौवीराञ्जनमाहुः । केचित् 'शुकं शिशोर्नुदति भावितमञ्जनेन' इत्यत्र 'आभावितं शिशुरोगानुदञ्जनेन' इति पठन्ति । अन्ये तु 'ब्राह्मीरसेन परिभावितमञ्जनार्थं' इति पठन्ति, तच्चेच्छति गयी । पूर्वोक्तमेवौषधं शुक्रेऽतिदिशन्माह—स्यन्दे कफादभिहितमित्यादि । कफाय स्यन्दस्तत्र स्यन्दे यः क्रमोऽभिहितस्तं क्रमं बालस्याक्षिगदं जिघांसुर्योगकुशलो वैद्य आचरेत् कुर्यादिति सवन्धः, जिघांसुर्हन्तुमिच्छुः । केचित् 'स्यन्दे कफादभिहितं क्रम' इत्यत्र 'स्यन्दक्रमं कफविनाशनमाचरेच्च' इति पठन्ति । बालस्य कफाधिक्यात् कफस्यन्दक्रमं विदध्यात् । आचरेचेति चकारो भिन्नक्रमे, सै च कफविनाशनमित्यत्र द्रष्टव्यः, ततोऽन्यमप्यवस्थाकुपितं वातं पित्तं रक्तं चानुबन्धभूतमिहोक्तमवेक्ष्य वातपित्तस्यन्दानुक्रमं रक्ताभिष्यन्दक्रमं चावेक्ष्य यथादोषं योगमुपयोजयेदिति व्याख्यानयन्ति ॥ १६ ॥

समुद्र इव गम्भीरं नैव शक्यं चिकित्सितम् ॥

वक्तुं निरवशेपेण श्लोकानामयुतैरपि ॥ १७ ॥

१ 'तेन' इति पा० ।

सहस्रैरपि वा, प्रोक्तमर्थमल्पमतिर्नरः ॥

तर्कग्रन्थार्थरहितो नैव गृह्यात्यपण्डितः ॥ १८ ॥

कुत. पुन. स क्रमोऽवस्थाविशेषेण स्वग्रन्थे आचार्येण न निबद्ध इत्याह—समुद्र इव गम्भीरमित्यादि । समुद्र इव गम्भीरं चिकित्सितं श्लोकाना सहस्रैरप्ययुतैर्निर्वशेषेण वक्तुं नैव शक्यमित्यर्थः, श्लोकाना सहस्रैरप्ययुतैः श्लोककोट्याऽपीत्यर्थः । यदि श्लोककोट्या वक्तुं न शक्यते तर्हि किं ग्रन्थ-कर्तुरशक्तिरित्याशङ्कमानमाह—प्रोक्तमित्यादि । अल्पमतिर-पण्डितो नरो यतस्तर्कग्रन्थार्थरहितोऽतः श्लोककोट्योक्तमप्यर्थ नैव गृह्णातीति सवन्धः, तर्कग्रन्थार्थरहितस्तर्केणोहेन यो ग्रन्थार्थः शास्त्रार्थस्तेन रहित इत्यर्थः ॥ १७ ॥ १८ ॥

तदिदं बहुगूढार्थं चिकित्सावीजमीरितम् ॥

कुशलेनाभिपन्नं तद्बहुधाऽभिप्ररोहति ॥ १९ ॥

तस्मान्मतिमता नित्यं नानाशास्त्रार्थदर्शिना ॥

सर्वमूढमगाधार्थं शास्त्रमागमबुद्धिना ॥ २० ॥

इति सुश्रुतसंहितायामुत्तरतन्त्रान्तर्गते शा-
लाक्यतन्त्रे नयनाभिघातचिकित्सितं
नामैकोनविंशोऽध्यायः ॥ १९ ॥

तदिदमित्यादि । यस्मान्निरवशेषेण रोगावस्थानन्त्याचिकि-
तितस्य वक्तुमशक्यत्वं, शक्यत्वे वा निरुपणस्य निष्फलता,
तस्मात् कारणादिदं बहुगूढार्थं चिकित्साया वीजमीरितमिति
समुदायार्थः । तदेव चिकित्सावीजं कुशलेन ज्ञातमनेकवा प्ररो-
हतीत्याह—कुशलेनेत्यादि । कुशलेनावस्थाविदा वैद्येनाभिपन्न-
मभिगतं तद्बहुधाऽभिप्ररोहति । चिकित्सावीजमिति वीजमिव
वीजं, यथैकं वीजं सुभूमौ निक्षिप्तं मूलकाण्डशाखापल्लवादिनाऽ-
नेकधा प्ररोहति तथेदमपीति चिकित्सावीजमित्यर्थः । यस्मात्
कुशलेनाभिगतं चिकित्सावीजमनेकधा प्ररोहति तस्मात् कार-
णान्मतिमता नित्यं नानाशास्त्रार्थदर्शिना आगमबुद्धिना वैद्येन
सर्वमगाधार्थं शास्त्रं नित्यमूढमिति सवन्धः । नानाशास्त्राणि
शालाक्यानि । आगम आप्तानां शास्त्रं, तथा चोक्तं, “सिद्धं
सिद्धैः प्रमाणैस्तु हितं चात्र परत्र च । आगम शास्त्रमाप्ता-
नामाप्तास्तत्त्वार्थदर्शिनः”—इति ॥ १९ ॥ २० ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्यायामुत्तरतन्त्रान्तर्गते शालाक्यतन्त्रे
एकोनविंशोऽध्यायः ॥ १९ ॥

विंशतितमोऽध्यायः ।

अथातः कर्णगतारोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

इन्द्रियगतारोगसामान्याच्छ्रवणगतारोगविज्ञानीयारम्भो युक्त
इत्यत आह—अथात इत्यादि । गतशब्द आश्रितपर्यायः ॥ १ ॥ २ ॥

कर्णशूलं प्रणादश्च वाधिर्यं क्ष्वेड एव च ॥

कर्णस्त्रावः कर्णकण्डूः कर्णवर्चस्तथैव च ॥ ३ ॥

कृमिकर्णप्रतिनाहौ विद्रधिर्द्विविधस्तथा ॥

कर्णपाकः पूतिकर्णस्तथैवाश्वतुर्विधम् ॥ ४ ॥

कर्णावुदं सप्तविधं शोफश्चापि चतुर्विधः ॥

एते कर्णगता रोगा अष्टाविंशतिरीरिताः ॥ ५ ॥

तानेव कर्णगतारोगानामभि सख्यया चाह—कर्णशूलमि-
त्यादि । कर्णशूलस्य कष्टसाध्यत्वात् प्रागेव निर्देशः । विद्रधि-
र्द्विविधः दोषविद्रधिः क्षतविद्रधिश्च, अश्वतुर्विधं वातपित्तकफ-
सन्निपातैः, अर्बुदं सप्तविधं वातेन पित्तेन कफेन चापि रक्तेन
मासेन च मेदसा च, सप्तमं शालाक्यतन्त्रे, शोफश्चतुर्विधो वात-
पित्तकफसंनिपातैः । सख्येयनिर्देशादेव सख्याया लब्धायासष्टा-
विंशतिरीरिता भूय सख्याकरणं नियमार्थं, तेन च विदेहसख्याया
अधिकत्वं माभूदित्यर्थः ॥ ३—५ ॥

समीरणः श्रोत्रगतोऽन्यथाचरः

समन्ततः शूलमतीव कर्णयोः ॥

करोति दोषैश्च यथास्वमावृतः

स कर्णशूलः कथितो दुराचरः ॥ ६ ॥

कर्णशूलमाह—समीरण इत्यादि । अन्यथाचर इति विमा-
र्गगः । समन्ततः शूलमतीव कर्णयोः करोतीति संबन्धनी-
यम् । दोषैः कफपित्तरक्तैः, अन्ये तु वायोरेव वाय्वन्तरा-
वरणाद्बहुवचनं समर्थयन्ति । स्वस्य स्वस्य दोषस्य अनति-
क्रमेण यथास्वम् । दुराचरो दुःखेनोपचर्यत इत्यर्थः । अन्ये
‘दुरासद’ इति पठन्ति, दुर्वार इति व्याख्यानयन्ति । यद्यपि
शूलवाधिर्यविद्रध्यर्शोर्बुदशोफा प्राङ्निर्दिष्टास्तथाऽपि कर्णरो-
गसंग्रहार्थं साध्यासाध्यविभागार्थं च पुनर्निर्दिष्टा, शूलस्तु
वातव्याधिनिदाने केवलवातज उक्तः, अत्र पुनर्दोषैरावृत इति
न पौनरुक्त्यम् ॥ ६ ॥

यदा तु नाडीषु विमार्गमागतः

स एव शब्दाभिवहासु तिष्ठति ॥

शृणोति शब्दान् विविधांस्तदा नरः

प्रणादमेनं कथयन्ति चामयम् ॥ ७ ॥

कर्णनादमाह—यदा तु नाडीष्वित्यादि । विमार्गमागत
विरुद्धमार्गं प्राप्तः, विमार्गोऽत्र शिर एव, विमार्गगः तिर्यग्गो
यदा तिष्ठति, (स एवेत्येवमन्वयेन कफाद्यावरणावृतः । अन्ये
तु शब्दवहासु नाडीषु स एव वायुर्विमार्गगो यदा निरुद्धयति)
तदा विविधान् शब्दान् नरः शृणोतीति व्याख्यानयन्ति ।
अस्य रोगस्यापीडाकरत्वादरोगत्वं माभूदिति द्योतनार्थमामय-
वचनम् ॥ ७ ॥

स एव शब्दानुवहा यदा सिराः

कफानुयातो व्यनुसृत्य तिष्ठति ॥

तदा नरस्याप्रतिकारसेविनो

भवेत्तु वाधिर्यमसंशयं खलु ॥ ८ ॥

वाधिर्यमाह—स एव गच्छाभिवाहसित्यादि । स एव शुद्धो वायु कफानुयात कफानुगत । स एवेत्यत्रापिशब्दो लुप्तो द्रष्टव्यः, तेन न केवलं शुद्धो वायु श्लेष्मान्वितोऽपि वेत्यर्थः । व्यनुसृत्य विविधमार्गमाह । अप्रतिकारमेविन चिकित्सामकुर्वत ॥ ८ ॥

श्रमात् क्षयाद्दूषकपायभोजनात्

समीरणः शब्दपथे प्रतिष्ठितः ॥

विरिक्तशीर्षस्य च शीतसेविनः

करोति हि क्ष्वेडमतीव कर्णयोः ॥ ९ ॥

कर्णक्ष्वेडमाह—श्रमादित्यादि । अयो धातुक्षयः । क्ष्वेड शब्दः । कर्णनादः केवलवातारब्धो नाताविनशब्दान्वितः, कर्णक्ष्वेडस्तु दोषसंसृष्टवातारब्धो वंशघोषानुकारिशब्दान्वितः । तथाच विदेहः,—“मारुतः कफवाताभ्यां संसृष्टः शोणितेन च । कर्णक्ष्वेडः सजनयेत् क्ष्वेडनं वेणुघोषवत्”—इति, एष कर्णनादक्ष्वेडयोर्भेदः ॥ ९ ॥

शिरोभिघातादथवा निमज्जतो

जले प्रपाकादथवाऽपि विद्रधेः ॥

सवेत्तु पूयं श्रवणोऽनिलाघृतः

स कर्णसंस्त्राव इति प्रकीर्तितः ॥ १० ॥

कर्णस्त्रावमाह—शिरोभिघातादित्यादि । विद्रधे कर्ण-विद्रधे ॥ १० ॥

कफेन कण्डूः प्रचितेन कर्णयो-

र्भृशं भवेत् स्रोतसि कर्णसंजिते ।

कर्णकण्डूमाह—कफेनेत्यादि । कर्णयोः प्रचितेन संचितेन श्लेष्मणा कर्णस्रोतसि भृशमत्यर्थः कण्डूर्भवेदिति सवन्धः ॥—

विशोपिते श्लेष्मणि पित्ततेजसा

नृणां भवेत् स्रोतसि कर्णगूथकः ॥ ११ ॥

कर्णगूथकमाह—विशोपित इत्यादि । स्रोतसि संचिते श्लेष्मणि पित्ततेजसा विशोपिते सति कर्णगूथको भवेदिति सवन्धः ॥ ११ ॥

स कर्णविद्धो द्रवतां यदा गतो

विलायितो घ्राणमुखं प्रपद्यते ॥

तदा स कर्णप्रतिनाहसंज्ञितो

भवेद्विकारः शिरसोऽभितापनः ॥ १२ ॥

कर्णप्रतिनाहमाह—स कर्णेत्यादि । विलयनं पुनः स्नेहस्वेदाभ्याम् । कफमारुताभ्यां सन्निपातेन वा, विदेहोक्तत्वात् । शिरसोऽभितापनः सकलशिरोविकारकारीत्यर्थः ॥ १२ ॥

यदा तु सूक्ष्मं न्यथवाऽपि जन्तवः

सृजन्त्यपत्यान्यथवाऽपि सक्षिकाः ॥

तदञ्जनत्वाच्छ्रवणो निरुच्यते

मिषगिभ्रातैः कृसिकर्णको गदः ॥ १३ ॥

कृमिकर्णमाह—गद्रेत्यादि । गृन्तेऽग्निं पतन्ति । जन्तवो मामग्रे यज्ञा कृमयः । अपत्यानि सः समर्गान् । सक्षिका गन्ध-णाख्या नीन्धमक्षिका । तदञ्जनत्वादित्यादि । आर्धार्धमिषगि-स्तदञ्जनत्वान्दृष्टव्यम् । कृमिकर्णको निरुक्त इति सवन्धः । तदञ्ज-नत्वात् कृमिकर्णत्वात् । आर्धार्धमिषगिर्निर्दिष्टमिषगिः । अयं गेहः साक्षिपातिकः, प्रिष्टेऽप्योक्तत्वात् ॥ १३ ॥

क्षताभिघातप्रभवस्तु विद्रधि-

र्भवेत्तथा दोषरुतोऽपरः पुनः ॥

सरक्तपीतारुणमन्त्रमात्रवेत्

प्रतोदधूमायनदाहचोपचान् ॥ १४ ॥

कर्णविद्रधिमाह—क्षताभिघातप्रभव इत्यादि । क्षताभि-घातप्रभवस्तु विद्रधिर्भवेदिति चेद् । एतेन क्षतविद्रधि-र्दर्शितः । दोषरुतोऽपरः दोषजनितो द्वितीयो विद्रधिः । एतेन दोषजो दर्शितः । स नतुर्गिः । क्षतविद्रधेर्लक्षणमाह—सरक्त-पीतारुणमित्यादि । अत्र रक्तम् । धूमायनं धूमोदमनमित्र वेदनविशेषः । चोपचान् आनूप्यतः । दोषविद्रधेर्लक्षणं दोष-लिङ्गेरेव ज्ञातव्यम् । सरक्तपित्तारुणेत्यादिना कर्णपाकलक्षणमुक्त-मिति केचिन् कथयन्ति, तत्र मरणं न रोचते, यतो जेजटादी-नार्गादृशोऽभिप्रायो नान्ति ॥ १४ ॥

भवेत् प्रपाकः खलु पित्तकोपतो

विकोथविक्लृदकरश्च कर्णयोः ॥

कर्णपाकलक्षणमाह—भवेत् प्रपाक इत्यादि ॥—

स्थिते कफे स्रोतसि पित्ततेजसा

विलाय्यमाने भृशसंप्रतापचान् ॥ १५ ॥

अपेदनो वाऽप्यथवा सवेदनो

घनं सवेत् पूति च पूतिकर्णकः ॥

प्रतिकर्णमाह—स्थित इत्यादि । घनं निरन्तरं वारवार-मित्यर्थः । अन्ये घनमिति पूयस्य विशेषणमाहुः । पूति पूयम् ॥ १५ ॥—

प्रदिष्टलिङ्गान्यरशांसि तत्त्वत-

स्तथैव शोफार्बुदलिङ्गमीरितम् ॥

मया पुरस्तात् प्रसमीक्ष्य योजये-

दिहैव तावत् प्रयतो मिषग्वरः ॥ १६ ॥

इति शुश्रुतसंहितायामुत्तरतन्त्रान्तर्गते शाला-
क्यतन्त्रे कर्णगतरोगविज्ञानीयो नाम

विशतितमोऽध्यायः ॥ २० ॥

अर्शः शोफार्बुदान्याह—प्रदिष्टेत्यादि । शोफार्बुदलिङ्गं शोफस्य अर्बुदस्य च लक्षणमित्यर्थः । तत्त्वतः परमार्थतः । प्रसमीक्ष्य ज्ञात्वा । प्रयोगज्ञो वेद्यः ॥ १६ ॥

इति श्रीडहणाचार्यविरचिताया निबन्धसंग्रहाख्यायां

शुश्रुतव्याख्यायामुत्तरतन्त्रान्तर्गते शालाक्यतन्त्रे

विंशोऽध्यायः ॥ २० ॥

एकविंशतितमोऽध्यायः ।

अथातः कर्णगतारोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । प्रतिषेधश्चिकित्सितम् ॥ १ ॥ २ ॥

सामान्यं कर्णरोगेषु घृतपानं रसायनम् ॥

अव्यायामोऽशिरःस्नानं ब्रह्मचर्यमकतथनम् ॥ ३ ॥

कर्णरोगाणां सामान्यं चिकित्सितमाह—सामान्यमित्यादि । घृतपानमत्रोर्ध्वभक्तिकम् । अशिरः स्नानं न शिरःस्नानमित्यर्थः । अकतथनमभाषणम् । रसायनमित्यत्र 'रसाशनम्' इति केचित् पठन्ति, मासरसेन सह भोजनमिति व्याख्यानयन्ति ॥ ३ ॥

कर्णशूले प्रणादे च वाधिर्यक्ष्वेडयोरपि ॥

चतुर्णामपि रोगाणां सामान्यं शेषजं विदुः ॥ ४ ॥

वातजानां चतुर्णां कर्णशूलादीनामेकहेतुत्वादेकामेव चिकित्सामाह—कर्णशूल इत्यादि ॥ ४ ॥

स्निग्धं घातहरैः स्वेदैर्नरं स्नेहविरेचितम् ॥

नाडीस्वेदैरुपचरेत्पिण्डस्वेदैस्तथैव च ॥ ५ ॥

किं तत् सामान्यं चिकित्सितमित्याह—स्निग्धमित्यादि । स्निग्धं स्नेहपानेनाभ्यङ्गेन च । स्नेहविरेचितमेरण्डतैलादिभिः । स्वेदाध्याये व्यामार्थमात्रेत्यादिना नाडीस्वेदः प्रोक्तः, पिण्डस्वेदः कृशरापायसादिभिः ॥ ५ ॥

विल्वैरण्डार्कवर्षाभूदधित्थोन्मच्चशिष्टभिः ॥

वस्तगन्धाश्वगन्धाभ्यां तर्कारीयववेणुभिः ॥ ६ ॥

आरनालशृतैरेभिर्नाडीस्वेदः प्रयोजितः ॥

कफघातसमुत्थानं कर्णशूलं निरस्यति ॥ ७ ॥

नाडीस्वेदोपयोगिद्रव्याण्याह—विल्वेत्यादि । वर्षाभूः श्वेतपुनर्नवा, दधित्थः कपित्थः, उन्मत्तो धत्तूरकः, शिशुः शोभाजनकः, विटपशाकमन्ये । वस्तगन्धा वोवयिका । तर्कारी अरुणिका, यववेणुभिरिति वेणुयवोऽन्नजाति । विल्वैरण्डादिभिरारनालसिद्धैः केवलवातारब्धे कफघातवातारब्धे च कर्णशूले स्वेदः प्रयोज्यः, परं केवलवातजे शूले स्नेहपूर्वः स्वेदः, कफघाते पुनः रुक्षः स्वेदः इति ॥ ६ ॥ ७ ॥

मीनकुक्कुटलावानां मांसजैः पयसाऽपि वा ॥

पिण्डैः स्वेदं च कुर्वीत कर्णशूलनिवारणम् ॥ ८ ॥

पिण्डस्वेदोपयोगिद्रव्याण्याह—मीनकुक्कुटलावानामित्यादि । पयसाऽपि वेति घनीभूतक्षीरपिण्डेनेत्यर्थः । एतैर्मीनादिभिर्मांसपिण्डैः पृथक् समस्तैर्वा स्वेदः कार्यः ॥ ८ ॥

अश्वत्थपत्रखलं वा विधाय बहुपत्रकम् ॥

तदङ्गारैः सुसंपूर्णं निदध्याच्छ्रवणोपरि ॥ ९ ॥

यत्तैलं च्यवते तस्मात् खल्लादङ्गारतापितात् ॥

तत् प्राप्तं श्रवणस्रोतः सद्यो गृह्णाति वेदनाम् ॥ १० ॥

शुद्धवातजे शूले स्नेहविशेषस्वेदमुद्दिग्नाह—अश्वत्थपत्रे-

त्यादि । खलमिति द्विकर्णिकाकारमित्यर्थः । अभ्यङ्ग्य तैलेन घृतेन वा, सात्यकिविदेहप्रोक्तत्वात् ॥ ९ ॥ १० ॥

क्षौमगुग्गुल्वगुरुभिः सघृतैर्धूपयेच्च तम् ॥

भक्तोपरि हितं सर्पिर्वस्तिकर्म च पूजितम् ॥ ११ ॥

कर्णस्वेदस्य पश्चात्कर्माह—क्षौमेत्यादि । क्षौममतसीवह्नं, वस्तिरत्र शिरोवस्तिः ॥ ११ ॥

निरन्नो निशि तत्सर्पिः पीत्वोपरि पिबेत् पयः ॥

मूर्ध्ववस्तिषु नस्ये च मस्तिष्के परिषेचने ॥ १२ ॥

शतपाकं बलातैलं प्रशस्तं चापि भोजने ॥

इदानीं निरन्नस्य सार्यमेव कोष्णं पयो निर्दिशन्नाह—निरन्न इत्यादि । निरन्नः पुरुषः । निशि कोष्णं पयोऽनुपानं च सर्पिः पिबेत् । मूर्ध्वेत्यादि । मस्तिष्कः शिरोवस्तिविशेषः, स च स्नेहपिचुक्षोतादिनाऽवचार्यते । शतपाकं वानव्याधिपठितम् । बलातैलं मूढगर्भोक्तं, अन्ये तु बलातैलमेव शतपाकं कृत्वोपयुज्यत इति व्याख्यानयन्ति ॥ १२ ॥—

कण्टकारीमजाक्षीरे पक्त्वा क्षीरेण तेन च ॥ १३ ॥

विपचेत् कुङ्कुदवसां कर्णयोस्तत्प्रपूरणम् ॥

कण्टकारीमित्यादि । कण्टकारी चतुष्पलप्रमाणा, तदष्टगुणं क्षीरं, क्षीराच्चतुर्गुणमुदकं दत्त्वा विपचेत्, तेन क्षीरेण कुङ्कुदवसा कुडवप्रमाणा पचेत्, तत्कर्णयोः प्रपूरणम् ॥ १३ ॥—

तण्डुलीयकमूलानि फलमङ्गोलजं तथा ॥ १४ ॥

अहिंस्त्राकेन्दुकान्मूलं सरलं देवदारु च ॥

लशुनं शृङ्गवेरं च तथा वंशावलेखनम् ॥ १५ ॥

कल्कैरेपां तथाऽस्त्रैश्च पचेत् स्नेहं चतुर्विधम् ॥

वेदनायाः प्रशान्त्यर्थः हितं तत्कर्णपूरणम् ॥ १६ ॥

अपरमपि पूरणमाह—तण्डुलीयकेत्यादि । वंशावलेखनं वंशाच्छोलनम् । कल्को द्रुपदि पेपितः, स चाद्रवः, स चाष्टपलप्रमाणः, अम्लैः दधितकसुराचुकमातुलङ्गरसैः प्रत्येकमष्टाविंशत्यधिकशतप्रमाणैः, स्नेहश्चतुर्विधः सर्पितैलवसामजससो द्वात्रिंशत्पलप्रमाणः ॥ १४-१६ ॥

लशुनार्द्रकशिष्टां मुरङ्गा मूलकस्य च ॥

कदल्याः खरसः श्रेष्ठः कदुष्णः कर्णपूरणे ॥ १७ ॥

शृङ्गवेररसः क्षौद्रं सैन्धवं तैलमेव च ॥

कदुष्णं कर्णयोर्द्वयमेतद्वा वेदनापहम् ॥ १८ ॥

लशुनार्द्रकेत्यादि । शिशुः मधुशिशुः, मुरङ्गी द्वितीयः शोभाजनकः, कदुष्णः ईषदुष्णः । एतेषां लशुनादीनां षण्णाः खरसा व्यस्ताः समस्ता वा कर्णपूरणे देयाः ॥ १७ ॥ १८ ॥

वंशावलेखनायुक्ते सूत्रे चाजाविके शिषक् ॥

सर्पिः पचेत्तेन कर्णं पूरयेत् कर्णशूलिनः ॥ १९ ॥

१ अस्याग्रे 'कोष्णं पयोनुपानं च तैलमप्यादिशन्ति हि',—पूर्वं शिरोवस्तिकर्म च पूजितमित्युक्तं इत्यधिकं पाठ उपलभ्यते हस्तलिखितपुस्तके ।

वशेत्यादि । मूत्रे चाजाविके भिषगित्यत्र तन्त्रान्तरदर्शना-
द्विपर्ययेण सर्पिं पाकं कर्तव्यं ; तेन पूर्वमाविके मूत्रे सर्पिं-
पक्तव्यं, पश्चादाज इति । अन्ये तु पूर्वमाविकमूत्रपक्केन सर्पिं पा-
कर्णपूरणं, पश्चादाजेन मूत्रेणेति विपर्ययं व्याख्यानयन्ति ।
केचित् सर्पिं पचेदित्यत्र तैलं पचेदिति पठन्ति, तत्र, सर्वेनि-
वन्धै परिहृतत्वात् ॥ १९ ॥

महतः पञ्चमूलस्य काण्डमष्टादशाङ्गुलम् ॥
क्षौमेणावेष्ट्य संसिच्य तैलेनादीपयेत्ततः ॥ २० ॥
यत्तैलं च्यवते तेभ्यो धृतेभ्यो भाजनोपरि ॥
ज्ञेयं तदीपिकातैलं सद्यो गृह्णाति वेदनाम् ॥ २१ ॥

दीपिकातैलमाह—महत इत्यादि । काण्डं खण्डं, क्षौमेण
अतसीवस्त्रेण, आवेष्ट्य 'त्रिभागम्' इति शेषः । धृतेभ्यो अयो-
मुखम्' इति शेषः । गृह्णाति अपहरति ॥ २० ॥ २१ ॥

कुर्यादेवं भद्रकाष्ठे कुष्ठे काष्ठे च सारले ॥
मतिमान् दीपिकातैलं कर्णशूलनिवर्हणम् ॥ २२ ॥

कुर्यादेवमित्यादि । चकारादगुर्वैरण्डाभिमान्यकाष्ठानि गृह्यन्ते
॥ २२ ॥

अर्काङ्कुरानम्लपिप्पलास्तैलाक्तान् लवणान्वितान् ॥
सन्निदध्यात् क्षुहीकाण्डे कोरिते तच्छदावृते ॥ २३ ॥
पुटपाकक्रमस्विन्नान् पीडयेदारसागमात् ॥
सुखोष्णं तद्रसं कर्णे दापयेच्छूलशान्तये ॥ २४ ॥
कपित्थमातुलुङ्गाम्लशृङ्गवेररसैः शुभैः ॥
सुखोष्णैः पूरयेत् कर्णं तच्छूलविनिवृत्तये ॥ २५ ॥
कर्णं कोष्णेन चुक्रेण पूरयेत् कर्णशूलिनः ॥
समुद्रफेनचूर्णेन युक्त्या चाप्यवचूर्णयेत् ॥ २६ ॥

अर्काङ्कुरानित्यादि । अयं पाठः सर्वनिवन्धकारैरनापांकृतस्त-
स्मान्न व्याख्यातः ॥ २३-२६ ॥

अष्टानासिह मूत्राणां मूत्रेणान्यतमेन तु ॥
कोष्णेन पूरयेत् कर्णं कर्णशूलोपशान्तये ॥ २७ ॥

अष्टानामित्यादि । अष्टाना मूत्राणामन्यतमेनैकतमेन
॥ २७ ॥

मूत्रेष्वम्लेषु वातघ्ने गणे च कथिते भिषक् ॥
पचेच्चतुर्विधं स्नेहं पूरणं तच्च कर्णयोः ॥ २८ ॥

मूत्रेष्वित्यादि । मूत्राणि गवादीनामष्टानाम् । अम्लानि सुरा-
मस्तारनालवीजपूरचुकाणि । वातघ्नो गणो विदारिगन्धादि
॥ २८ ॥

एता एव क्रियाः कुर्यात् पित्तघ्नैः पित्तसंयुते ॥

वातजकर्णरोगे क्रियामभिधाय पित्तजकर्णशूलचिकित्सा-
माह—एता इत्यादि । एता एव दीपिकादयः क्रियाः । तत्र
दीपिका अवश्यपत्रसल्लेहसर्पिं पाकर्णपूरणं, काञ्जिकेनापि, तस्य
स्पर्शने पित्तहरत्वात् । पित्तसंयुते कर्णशूले इत्यर्थः ॥—

काकोल्यादौ दशक्षीरं तिक्तं चात्र हितं हविः ॥ २९ ॥

क्षीरवृक्षप्रवालेषु मधुके चन्दने तथा ॥

कल्ककाथे परं पक्वं शर्करामधुकैः सरैः ॥ ३० ॥

पित्तजकर्णशूले सामान्यचिकित्सामभिधाय विशेषचिकित्सा-
माह—काकोल्यादावित्यादि । काकोल्यादिकल्केन दशगुणक्षीरं
घृतं सिद्धं हितं, तथा तिक्तं तिक्तद्वयसंस्कृतम्, अन्ये तु तिक्तं
कुष्ठचिकित्सितोक्तं घृतं कथयन्ति । क्षीरवृक्षा न्यग्रोऽर्जुन्यरा-
श्वत्यक्षगर्दभाण्डा, तेषां पादवकाधेन काकोल्यादिकल्केन
सिद्धं घृतं हितम् । मधुके चन्दने तथेति प्रत्येकं यष्टीमधुक-
चन्दनकायकल्काभ्यां सिद्धम् । शर्करामधुकरित्यत्र यष्टीम-
धुद्वितयं, अत एव बहुत्वम् । संर्विरेचनद्रव्यैरित्यर्थः । जे-
जटाचार्यस्तु क्षीरवृक्षप्रवालेष्वित्येकं योगं कथयति, विन्मीकाय
इति द्वितीयं, तौ च योगावनापौ कथयन्ति ॥ २९ ॥ ३० ॥

इड्डीसर्पपत्त्रेहौ सकफे पूरणे हितौ ॥

तिक्तोपधानां यूपाश्च स्वेदाश्च कफनाशनाः ॥ ३१ ॥

लेप्पमजशूलस्य चिकित्सामाह—इड्डीसर्पपत्त्रेहौ । सकफे
'कर्णशूले' इत्यध्याहारः । तिक्तैत्यादि । स्वेदाश्च कफनाशना
इति तापोष्मस्वेदा रक्षा ॥ ३१ ॥

सुरसादौ कृतं तैलं पञ्चमूले महत्यपि ॥

मातुलुङ्गरसः शुक्तं लशुनार्द्रकयो रसः ॥ ३२ ॥

एकैकः पूरणे पथ्यस्तैलं तेष्वपि वा कृतम् ॥

तीक्ष्णा मूर्धविरेकाश्च कवलाश्चात्र पूजिताः ॥ ३३ ॥

सुरसादौ कृतमित्यादि । तैलद्वितयमेतत् । मातुलुङ्गरसः
इत्यादि । मातुलुङ्गरसादिना एकैकेनैव सिद्धं तैलं पूरणे पथ्यमि-
त्यर्थः । तीक्ष्णा इत्यादि । तीक्ष्णा मूर्धविरेका इति अपामार्ग-
बीजादिभिः । तीक्ष्णा कवला पिप्पल्यादिभिः ॥ ३२ ॥ ३३ ॥
कर्णशूलविधिः कृत्स्नः पित्तघ्नः शोणित्वावृते ॥

शोणितशूलस्य चिकित्सामाह—कर्णैत्यादि । केचिदमुं पाठं
न पठन्ति ॥—

शूलप्रणादवाधिर्यक्षवेडानां तु प्रकीर्तितम् ॥ ३४ ॥

सामान्यतो, विशेषेण वाधिर्यं पूरणं शृणु ॥

गवां मूत्रेण बिल्वानि पिप्पला तैलं विपाचयेत् ॥ ३५ ॥

सजलं च सदुग्धं च वाधिर्यं कर्णपूरणम् ॥

शूलेत्यादि । पञ्जिकाकारस्तु 'सजलं च सदुग्धं च' इत्यत्र
'पादिकं जलदुग्धाभ्यां' इति पठति ॥ ३४ ॥ ३५ ॥—

सितामधुकविम्बीभिः सिद्धं वाऽऽजे पयस्यपि ३६
विम्बीकाथे विमथ्योष्णं शीतीभूतं तदुद्धृतम् ॥

पुनः पचेद्दशक्षीरं सितामधुकचन्दनैः ॥ ३७ ॥

विल्वाम्बुगाढं तत्तैलं वाधिर्यं कर्णपूरणम् ॥

सितामधुकेत्यादि । सितामधुकविम्बीभिः कटिकताभिश्छा-
गीक्षीरे चतुर्गुणे पक्वं तिलतैलमुष्णमेव विम्बीकाथे मथित्वा
शीतीभूतं पाणिनाऽऽदाय पुनरपि बिल्वफलकाथे विलोडितं

सितशर्करायष्टीमधुरक्तचन्दने कल्कीकृतैर्दशगुणे क्षीरे विप-
चेत् । केचिद् 'वित्त्वाम्बुगाढं' इत्यत्र 'विम्ब्यम्बुगाढं' इति
पठन्ति ॥ ३६ ॥ ३७ ॥—

वक्ष्यते यः प्रतिश्याये विधिः सोऽप्यत्र पूजितः ३८

इदानीं वाधिर्यं कफानुबन्धोऽप्यस्तीत्यनागतावेक्षणेन संक्षे-
पार्थमतिदेशेन चिकित्सामाह—वक्ष्यते य इत्यादि । सोऽप्यत्र
पूजित इति 'नवं प्रतिश्यायमपास्य सर्वमुपाचरेत् सर्पिष एव
पाने' इत्यादिनोक्त ॥ ३८ ॥

वातव्याधिषु यश्चोक्तो विधिः स च हितो भवेत् ॥

शुद्धवातकृते पुनरतीतावेक्षणेन संक्षेपार्थमतिदेशेन निर्दि-
शन्नाह—वातव्याधिष्वित्यादि । वातव्याध्युक्तो विधि निवा-
तवृक्षचर्यादिक ॥—

कर्णस्त्रावे पूतिकर्णे तथैव कृमिकर्णके ॥ ३९ ॥

समानं कर्म कुर्वीत योगान् वैशेषिकानपि ॥

कर्म चिकित्साम् ॥ ३९ ॥—

शिरोविरेचनं चैव धूपनं पूरणं तथा ॥ ४० ॥

प्रमार्जनं धावनं च वीक्ष्य वीक्ष्यावचारयेत् ॥

राजवृक्षादितोयेन सुरसादिगणेन वा ॥ ४१ ॥

किं तत् समानं कर्मत्याह—शिरोविरेचनमित्यादि । प्रमा-
र्जनं पिचुर्कृचिकया कर्णप्रोज्ज्वलनं, धावनं प्रक्षालनम् । वीक्ष्य
वीक्ष्येति प्रत्येकं कर्णप्रस्त्रावादिषु दोषद्वय्यादिमलविशेष दृष्ट्वा
दृष्ट्वेत्यर्थः । राजवृक्षादितोयेनेत्यादि । राजवृक्षादिरारग्वधादि
॥ ४० ॥ ४१ ॥

कर्णप्रक्षालनं कार्यं चूर्णैरेपां च पूरणम् ॥

क्वाथं पञ्चकपायं तु कपित्थरसयोजितम् ॥ ४२ ॥

कर्णस्त्रावे प्रशंसन्ति पूरणं मधुना सह ॥

सर्जत्वक्चूर्णसंयुक्तः कार्पासीफलजो रसः ॥ ४३ ॥

योजितो मधुना वाऽपि कर्णस्त्रावे प्रशस्यते ॥

लाक्षा रसाञ्जनं सर्जश्चूर्णितं कर्णपूरणम् ॥ ४४ ॥

सशैवलं महावृक्षजम्बाम्रप्रसवायुतम् ॥

कुलीरक्षौद्रमण्डूकीसिद्धं तैलं च पूजितम् ॥ ४५ ॥

समानं कर्माभिधाय वैशेषिकान् योगानाह—कर्णेत्यादि ।
पञ्चकपायमस्मिन्नेवाध्याये 'तिन्दुकान्यभया रोध्रं समङ्गाऽऽमल-
कं' इत्यादिना पठिष्यति, अन्ये तु आरग्ववशिरीपजम्बुस-
र्जाश्चकर्णजं पञ्चकपायचूर्णं कथयन्ति, तच्च टीकापञ्जिकाभ्या
नाङ्गीकृतम् । सर्जत्वगित्यादि । कार्पासी वनकार्पासी । शैवलं
दूर्वा, हठमित्यन्ये । महावृक्ष सेहुण्ड, प्रसवा पल्लवा । कुलीर
कर्कटशृङ्गी, मण्डूकी ब्राह्मीमेद । शैवलादिकं प्रसवपर्यन्तं
कपायद्रव्यं, कुलीरादिकं च कटकद्रव्यम् । पूजितं 'कर्णस्त्रावे
कर्णपूरणम्' इत्यव्याहार्यम् ॥ ४२—४५ ॥

तिन्दुकान्यभया रोध्रं समङ्गाऽऽमलकं मधु ॥

पूरणं चात्र पथ्यं स्यात्कपित्थरसयोजितम् ॥ ४६ ॥

१ 'दोषद्वयादिवलविशेष' इति पा० । २ 'चातिपथ्यं स्यात्'
इति पा० ।

सु० स० ७५

तिन्दुकान्यभया रोध्रमित्यादि । समङ्गा अञ्जलिकारिका,
'वराहक्रान्ता' इत्यपरे । इदं पञ्चकपायचूर्णम् ॥ ४६ ॥

रसमाम्रकपित्थानां मधूकधवशालजम् ॥

पूरणार्थं प्रशंसन्ति तैलं वा तैर्विपाचितम् ॥ ४७ ॥

प्रियङ्गुमधुकास्वष्टाधातकीशिलपर्णिभिः ॥

मक्षिष्ठालोध्रलाक्षाभिः कपित्थस्य रसेन वा ॥ ४८ ॥

पचेत्तैलं तदास्त्रावमवगृह्णाति पूरणान् ॥

रसमात्रेत्यादि । आम्रादिपल्लवानां रस खरस एव एकैकः
समस्तो वा कर्णपूरणम्, तैर्विपकं वा तिलतैलं पूयस्त्रावे पूरणम् ।
प्रियङ्गुमधुकास्वष्टेत्यादि । प्रियङ्गवादिकल्कैः कपित्थपल्लवरसेन
चतुर्गुणेन तिलतैलं सिद्धं कर्णस्त्रावापहम् । अम्बष्ठा साकुरडा,
शिला मन शिला, पर्णी शालपर्णा ॥ ४७ ॥ ४८ ॥—

घृष्टं रसाञ्जनं नार्याः क्षीरेण मधुसंयुतम् ॥ ४९ ॥

तत्प्रशस्तं चिरोत्थेऽपि सास्त्रावे पूतिकर्णके ॥

निर्गुण्डीखरसस्तैलं सिन्धुधूमरजो गुडः ॥ ५० ॥

पूरणः पूतिकर्णस्य शमनो मधुसंयुतः ॥

इदानीं पूतिकर्णस्य विशेषचिकित्सा योगद्वयेनाह—घृष्ट-
मित्यादि ॥ ४९ ॥ ५० ॥—

कृमिकर्णकनाशार्थं कृमिघ्नं योजयेद्विधिम् ॥ ५१ ॥

कृमिकर्णं वैशेषिकमाह—कृमिकर्णकनाशार्थमित्यादि ।

कृमिघ्नो विधिः क्रिमिप्रतिषेधे वक्ष्यमाण ॥ ५१ ॥

वार्ताकुधूमश्च हितः सार्षपस्त्रेह एव च ॥

अपरमपि विशेषचिकित्सितमाह—वार्ताकुधूम इत्यादि ।
परिणतशुष्कवार्ताकुधूमस्य पानं कर्णधूपनं च, सार्षपस्त्रेहेन कर्ण-
पूरणं, तन्त्रान्तरोक्तत्वात् ॥—

कृमिघ्नं हरितालेन गवां मूत्रयुतेन च ॥ ५२ ॥

गुग्गुलोः कर्णदौर्गन्ध्ये धूपनं श्रेष्ठमुच्यते ॥

छर्दनं धूमपानं च कवलस्य च धारणम् ॥ ५३ ॥

कृमिकृतदौर्गन्ध्यचिकित्सामाह—कृमिघ्नमित्यादि । कृमिघ्नं
विडङ्गसारचूर्णं, तच्च हरितालचूर्णेन युत गोमूत्रेण पूरणं, गुग्गु-
लुना धूपनम् । छर्दनमित्यादि । केचिच्छर्दनादिकं क्रियान्नि-
तयं त्रयाणामास्त्रावादीनां हितमाहुः, तच्च, यत् कृमिकृतदौर्ग-
न्ध्यसात्रिध्याद्विदेहादिष्वैस्य दर्शनाद् दौर्गन्ध्य एव छर्दनादित्रि-
तयं हितम् ॥ ५२ ॥ ५३ ॥

कर्णक्ष्वेडे हितं तैलं सार्षपं चैव पूरणम् ॥

विद्रधौ चापि कुर्वीत विद्रध्युक्तं चिकित्सितम् ५४

कर्णक्ष्वेडे हितमित्यादि । कर्णक्ष्वेडे यत् सार्षपं तैलं पूरणे
उक्तं तद्विद्रधावपि कुर्वीत, न केवलं तदेव कुर्वीत विद्रध्युक्तं
चिकित्सितमपि कुर्वीतेत्यर्थः । वातजे आमे सवेदने विद्रधौ
तिलतैलेन सेक, कफजे पुन सार्षपतैलेनेति ॥ ५४ ॥

प्रक्लेद्य धीमांस्तैलेन स्वेदेन प्रविलाय्य च ॥

शोधयेत्कर्णविद्रकं तु भिषक् सम्यक् शलाकया ॥

कर्णगूथचिकित्सामाह—प्रक्लेद्येत्यादि ॥ ५५ ॥

१ 'कर्णप्रतिषेधे' इति पा० । २ 'विदेहादिष्वप्यदर्शनात्' इति पा० ।

नाडीस्वेदोऽथ वमनं धूमो मूर्धविरेचनम् ॥

विधिश्च कफहृत्सर्वैः कर्णकण्डूमपोहति ॥ ५६ ॥

कर्णकण्डूचिकित्सामाह—नाडीस्वेद इत्यादि । वमनं सस्वेद-
वमनं, धूमोऽत्र वैरेचनिक ॥ ५६ ॥

अथ कर्णप्रतीनाहे स्नेहस्वेदौ प्रयोजयेत् ॥

ततो विरिक्तशिरसः क्रियां प्राप्तां समाचरेत् ॥ ५७ ॥

कर्णप्रतीनाहे चिकित्सामाह—अथेत्यादि । क्रिया स्नेहस्वेद-
नस्यादिका, प्राप्ता युक्ताम् ॥ ५७ ॥

कर्णपाकस्य भैषज्यं कुर्यात्पित्तविसर्पवत् ॥

कर्णपाके चिकित्सामाह—कर्णपाकस्येत्यादि । शीतालेपन-
परिपेक्षादीश्च तच्चिकित्सितोक्तान् कुर्यात् ॥—

कर्णच्छिद्रे वर्तमानं कीटं क्लेदमलादि वा ॥ ५८ ॥

शृङ्गेणापहरेद्भीमानथवाऽपि शलाकया ॥

शरीरदोषमवकर्णगूयप्रत्याकर्षणचिकित्साप्रसङ्गेनागन्तुकीट-
मलादीनामाकर्षणचिकित्सामाह—कर्णच्छिद्र इत्यादि । शृङ्गेणा-
पहरेत् 'आचूष्य' इति शेष ॥ ५८ ॥—

शेषाणां तु विकाराणां प्राक् चिकित्सितमीरितम् ॥

इति सुश्रुतसंहितायामुत्तरतन्त्रान्तर्गते शाला-

क्यतन्त्रे कर्णगतारोगप्रतिपेधो नामैक-

विंशोऽध्यायः ॥ २१ ॥

इदानीं शालाक्यसिद्धान्तेन चतुर्विधानामर्शसा सप्तविधा-
नामर्बुदानां चतुर्विधानां शोफानां किं चिकित्सितमिति पृष्ठः
शालाक्यतन्त्रस्य न्यूनतादोषं परिजिहीर्षुराह—शेषाणामित्यादि ।
शेषाणां चतुर्विधानामर्शसा, सप्तविधानामर्बुदानां, चतुर्विधानां
शोफानां चेत्यर्थः । प्रागिति अर्शआदिचिकित्सिते । ईरितं प्रति-
दोष प्रत्यवस्थं सर्वमुक्तमित्यर्थः ॥ ५९ ॥

इति श्रीडल्हनविरचितायां निबन्धसग्रहाख्याया सुश्रुत-
व्याख्यायामुत्तरतन्त्रान्तर्गते शालाक्यतन्त्रे

एकविंशोऽध्यायः ॥ २१ ॥

द्वाविंशतितमोऽध्यायः ।

अथातो नासागतारोगविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । गतशब्द आश्रयवचनं, तेन नासाश्रित-
रोगविज्ञानमधिकृत्य कृतोऽध्यायो नासागतारोगविज्ञानीया-
ध्यायः ॥ १ ॥ २ ॥

अपीनसः पूतिर्नस्थं नासापाकस्तथैव च ॥

तथा शोणितपित्तं च पूयशोणितमेव च ॥ ३ ॥

क्षवधुर्ध्रशुर्दीप्तो नासानाहः परिस्त्रवः ॥

नासाशोषेण सहिता दशैकाश्चेरिता गदाः ॥ ४ ॥

चत्वार्यर्शासि चत्वारः शोफाः सप्तार्बुदानि च ॥

१ 'पूतिनास' इति पा० ।

प्रतिश्यायाश्च ये पञ्च वक्ष्यन्ते सचिकित्सिताः ॥

एकत्रिंशन्मितास्ते तु नासारोगाः प्रकीर्तिताः ॥ ५ ॥

नासारोगान् नामभिः सख्यया चाह—अपीनस इत्यादि ।
सख्येयनिर्देशादेव सख्याया लब्धाया भूय सख्याकरणं निय-
मार्थं, तेन विदेहोक्तसख्यया अधिकत्वं माभूत् । 'अपी-
नस पूतिपाकौ पित्तासक् पूयशोणितम्' इति केचित्
पठन्ति ॥ ३-५ ॥

आनह्यते यस्य विधूयते च

प्रक्लिद्यते शुष्यति चापि नासा ॥

न वेत्ति यो गन्धरसांश्च जन्तु-

र्जुपुं व्यवस्येत्तमपीनसेन ॥ ६ ॥

तं चानिलश्लेष्मभवं विकारं

ब्रूयात् प्रतिश्यायसमानलिङ्गम् ॥

अपीनसलक्षणमाह—आनह्यत इत्यादि । आनह्यते कफेन
पित्तशोषितेन आनह्यत इव । विधूयते धूमायत इव,
पित्तात्, प्रक्लिद्यते आर्द्राभवति कफात्, शुष्यति पित्तात् ।
गन्धरसान् गन्धान् रसाश्चेत्यर्थः, अन्ये तु गन्धस्य रसा गन्ध-
रसा, रसतेर्गल्यर्थत्वात्, याथातथ्येन गन्ध न जानातीत्यर्थः ।
व्यवस्येत् जानीयात् । केचिदमुं पाठमन्यथा पठन्ति, स चादर्श-
नात्र लिखितः ॥ ६ ॥—

दोषैर्विदग्धैर्गलतालुमूले

संवासितो यस्य समीरणस्तु ॥ ७ ॥

निरेति पूतिर्मुखनासिकाभ्यां

तं पूतिनासं प्रवदन्ति रोगम् ॥

पूतिनासस्य लक्षणमाह—दोषैरित्यादि । रक्तमपि दोषत्वेन
विवक्षितं, तेन दोषैरिति बहुवचनम् । विदग्धैर्मूर्च्छितैः, स्वरूप-
प्रच्युतैर्वा । संवासितः पित्तश्लेष्मरक्तैरात्मविकृतिगन्धेन मिश्री-
कृतः । निरेति निर्गच्छति, पूतिः शटितगन्धो वायुः ॥ ७ ॥—

घ्राणाश्रितं पित्तमरुंषि कुर्या-

द्यस्मिन् विकारे वलवांश्च पाकः ॥ ८ ॥

तं नासिकापाकमिति व्यवस्ये-

द्विक्लेदकोथावपि यत्र दृष्टौ ॥

नासापाकस्य लक्षणमाह—घ्राणाश्रितमित्यादि । अरुंषि
घ्राणान् । विक्लेद आर्द्रभावः, कोथः पूतिभावः, एतौ यत्र यस्मिन्
विकारे, दृष्टौ दर्शनं गतौ ॥ ८ ॥—

चतुर्विधं द्विप्रभवं द्विमार्गं

वक्ष्यामि भूयः खलु रक्तपित्तम् ॥ ९ ॥

रक्तपित्तलक्षणमनागतावेक्षणेन निर्दिशन्नाह—चतुर्विधमि-
त्यादि । चतुर्विधं वातपित्तकफसन्निपातात्मकम् । द्विप्रभव द्वौ
प्रभवौ यकृत्लीहानौ यस्य तं तथा, अन्ये तु स्निग्धरुक्षोष्णभेदेन
द्विरुपत्तिकारणमन्यन्ते, अपरे तु द्विप्रभवमामाशयपक्वाशय-
प्रभवमाहुः । द्विमार्गमधरोत्तरमार्गद्वयम् ॥ ९ ॥

१ 'एकत्रिंशत्संहितेस्वेस्तु' इति पा० ।

इति पा० ।

२ 'पापच्यते क्लिद्यति'

इति पा० ।

दोषैर्विदग्धैरथवाऽपि जन्तो-
ललाटदेशेऽभिहतस्य तैस्तु ॥

नासा स्रवेत् पूयमसृग्विमिश्रं

तं पूयरक्तं प्रवदन्ति रोगम् ॥ १० ॥

पूयरक्तं दोषागन्तुनिमित्तं दर्शयन्नाह—दोषैरित्यादि । विद-
ग्धं पित्तरक्ताधिक्याद्विरुद्धा परिणति प्राप्ते । ललाटाभिघा-
तोऽपि विरुद्धपाकं प्राप्तो मन्तव्यः ॥ १० ॥—

घ्राणाश्रिते मर्मेणि संप्रदुष्टे

यस्यानिलो नासिकया निरेति ॥ ११ ॥

कफानुयातो बहुशः सशब्द

स्तं रोगमाहुः क्षयथुं विधिनाः ॥

क्षयधुरपि दोषजश्चागन्तुजश्च, तत्र पूर्वं दोषजमेव निर्दिश-
न्नाह—घ्राणेत्यादि । घ्राणाश्रिते मर्मेणि शृङ्गाटकाख्ये; 'घ्राणा-
श्रिते मर्मेणि' इत्यत्र 'घ्राणाश्रिते' 'श्लेष्मणि' इति केचित् पठन्ति
॥ ११ ॥—

तीक्ष्णोपयोगादतिजिघ्रतो वा

भावान् कट्टनर्कनिरीक्षणाद्वा ॥ १२ ॥

सूत्रादिभिर्वा तरुणास्थिमर्म-

ण्युद्धाटितेऽन्यः क्षयथुर्निरेति ॥

आगन्तुजं क्षयथुमाह—तीक्ष्णोपयोगादित्यादि । अतिजि-
घ्रत आग्रायत । भावान् द्रव्याणि । तरुणास्थिमर्म नासावंशा-
स्थिमर्म शृङ्गाटकसजम् । उद्धाटिते ऊर्ध्वं चालिते ॥ १२ ॥—

प्रभ्रश्यते नासिकयैव यश्च

सान्द्रो विदग्धो लवणः कफस्तु ॥ १३ ॥

प्राक् संचितो मूर्धनि पित्ततप्त-

स्तं भ्रंशथुं व्याधिमुदाहरन्ति ॥

भ्रंशथोर्लक्षणमाह—प्रभ्रश्यत इत्यादि । प्रभ्रश्यतेऽत्यर्थमथ
पतति नासिकयैव, न मुखेन ॥ १३ ॥—

घ्राणे भृशं दाहसमन्विते तु

विनिःसरेद्धूम इवेह वायुः ॥ १४ ॥

नासा प्रदीप्तेव च यस्य जन्तो-

र्व्याधिं तु तं दीप्तमुदाहरन्ति ॥

दीप्तलक्षणमाह—घ्राणे भृशमित्यादि । विनिःसरेन्निर्याति ।
वायुर्निश्वास । प्रदीप्तेव ज्वलितेव नासा स्यात् ॥ १४ ॥—

कफावृतो वायुरुदानसंज्ञो

यदा स्वमार्गे विगुणः स्थितः स्यात् ॥ १५ ॥

घ्राणं वृणोतीव तदा स रोगो

नासाप्रतीनाह इति प्रदिष्टः ॥

नासाप्रतीनाहलक्षणमाह—कफावृत इत्यादि । नासा प्रति-
नह्यते वध्यत इव वातेनेति नासाप्रतीनाह ॥ १५ ॥—

अजस्रमच्छं सलिलप्रकाशं

यस्याविवर्णं स्रवतीह नासा ॥ १६ ॥

रात्रौ विशेषेण हि तं विकारं

नासापरिस्रावमिति व्यवस्येत् ॥

नासापरिस्रावमाह—अजस्रमच्छमित्यादि । अजस्रमनवर-
तम् । अविवर्णमविवर्णमिति । अत्र रोगे स्राव शृङ्गाटकाख्य-
स्रोतसि प्रविलायितात् कफात् । व्यवस्येत् जानीयात् ॥ १६ ॥—

घ्राणाश्रिते श्लेष्मणि मारुतेन

पित्तेन गाढं परिशोपिते च ॥ १७ ॥

समुच्छ्वसित्यूध्वमधश्च कृच्छ्रा-

द्यस्तस्य नासापरिशोप उक्तः ॥

नासाशोषलक्षणमाह—घ्राणाश्रिते इत्यादि । गाढमतिशयेन
॥ १७ ॥—

दोषैस्त्रिभिस्तैः पृथगेकशश्च

वृयात्तथाऽर्शांसि तथैव शोफान् ॥ १८ ॥

शालाक्यसिद्धान्तमवेक्ष्य चापि

सर्वात्मकं सप्तममर्बुदं तु ॥

इदानीमुक्तानामर्शआदीना सामान्येन लक्षणमाह—दोषै-
रित्यादि । पृथग्दोषैस्त्रीण्यर्शांसि, सन्निपातेनैकं, एवं चत्वार्य-
र्शांसि । तथैव शोफानिति शोफा अपि चत्वार इत्यर्थः । शाला-
क्यसिद्धान्तमवेक्ष्येति 'वातेन पित्तेन कफेन चापि' इत्यादिना
निदानस्थाने पटुर्बुदानि निर्दिष्टानि, सप्तमं सर्वात्मकं शालाक्य-
तन्त्रे ॥ १८ ॥—

रोगः प्रतिश्याय इहोपदिष्टः

स वक्ष्यते पञ्चविधः पुरस्तात् ॥ १९ ॥

प्रतिश्यायस्यानागतावेक्षणेन सक्षेपार्थं लक्षणं निर्दिशन्नाह—
रोग इत्यादि ॥ १९ ॥

(नासास्रोतोगता रोगास्त्रिशदेकश्च कीर्तिताः ।

ननु, सर्वाङ्गगताना कुष्ठरोगादीनामप्यत्र नासायाः सम्बोऽस्तीति
नासारोगाणां सङ्ख्यातिरेकमाशङ्क्याह—नासास्रोतोगता रोगा
इत्यादि । नासास्रोतसि गता एव ये रोगास्त एव मयैकात्रिश-
दुक्ता, न पुनरत्र नासायाः ये भवन्ति ॥—

स्रोतःपथे यद्विपुलं कोशवच्चार्बुदं भवेत् ॥ २० ॥)

नासागतशोफान् नासार्बुदलक्षणेन पृथक्कुर्वन्नाह—स्रोत
इत्यादि । कोशोऽन्तः पूरणवस्तु, यादृशमस्यान्तः पूरणवस्तु तादृ-
शमन्तः पूरणकर वस्तु शोथस्य नास्तीत्यर्थः ॥ २० ॥

शोफास्तु शोफविज्ञाना नासास्रोतोव्यवस्थिताः ।

निदानेऽर्शांसि निर्दिष्टान्येवं तानि विभावयेत् ॥ २१ ॥

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे नासागतशोफविज्ञानीयो

नाम द्वाविंशोऽध्यायः ॥ २२ ॥

शोफा पुनः कीदृशा इत्याह—शोफा इत्यादि । शोफो
विज्ञानं येषां ते शोफविज्ञाना, अथवा प्रागुक्तशोफानामिव

विज्ञानं येनामिति । निदानेऽर्शासीत्यादि । एष पाठो द्विरुक्ति-
भयान्निबन्धकारेण पठित ॥ २१ ॥

इति श्रीडल्हणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रान्तर्गते शालाक्यतन्त्रे
द्वाविंशोऽध्यायः ॥ २२ ॥

त्रयोविंशतितमोऽध्यायः ।

अथातो नासागतारोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

पूर्वोद्दिष्टे पूतिनस्ये च जन्तोः

स्नेहस्वेदौ छर्दनं स्तंसनं च ॥

युक्तं भक्तं तीक्ष्णमल्पं लघु स्या-

दुष्णं तोयं धूमपानं च काले ॥ ३ ॥

अपीनसपूतिनस्योश्चिकित्सामाह—पूर्वोद्दिष्टे इत्यादि ।
पूर्वोद्दिष्टे अपीनसे इत्यर्थः । छर्दनं वमनं, स्तंसनं विरेकः ।
कृतशुद्धेरन्तः ससर्गं नियमयन्नाह—युक्तमित्यादि । तोयस्य
पानं नियमयन्नाह—उष्णं तोयमित्यादि । काले धूमपान-
काले ॥ ३ ॥

हिङ्गु व्योषं वत्सकाख्यं शिवाटी

लाक्षा बीजं सौरभं कटुफलं च ॥

उग्रा कुष्ठं तीक्ष्णगन्धा विडङ्गं

श्रेष्ठं नित्यं चावपीडे करञ्जम् ॥ ४ ॥

तयोरेवावपीडमुद्दिशन्नाह—हिङ्गु व्योषमित्यादि । व्योषं
त्रिकटुकम् । शिवाटी श्वेतपुनर्नवा, शेफालिकेल्यन्ये । उग्रा वचा,
तीक्ष्णगन्धा शोभाजनकः । अवपीड्य दीयत इत्यवपीडः ।
केचिदमुमेव पाठमन्यथा पठन्ति, स चादर्शनाच्च लिखितः ॥ ४ ॥

एतैर्द्रव्यैः सार्षपं सूत्रयुक्तं

तैलं धीमान्नस्यहेतोः पचेत् ॥

अपीनसपूतिनस्योरेतैरेवावपीडनद्रव्यैर्नैसार्थं तैलसावन-
माह—एतैर्द्रव्यैरित्यादि । केचित् 'अस्मिन् तैले युक्तिः सप-
चेत् मञ्जिष्ठा वै स्रोतसि म्रक्षणार्थः' इति पठन्ति, स चाचार्यैर-
नापाकृतः ॥—

नासापाके पित्तहृत्संविधानं

कार्यं सर्वं बाह्यमाभ्यन्तरं च ॥ ५ ॥

हृत्वा रक्तं क्षीरवृक्षत्वचश्च

साज्याः सेका योजनीयाश्च लेपाः ॥

नासापाके भेषजमाह—नासापाके इत्यादि । बाह्यं लेपाभ्य-
न्तरपरिपेकादि, आभ्यन्तरं पुनराहारस्नेहपानविरेचनादि । साज्या
सघृता ॥ ५ ॥—

वक्ष्याम्यूर्ध्वं रक्तपित्तोपशान्तिं

रक्तपित्तस्थानागतावेक्षणैः सक्षेपार्थं चिकित्सितमाह—
वक्ष्याम्यूर्ध्वमित्यादि । ऊर्ध्वं रक्तपित्तप्रतिषेधे । उपशान्तिं चि-

कित्सितं 'नासाप्रवृत्ते जलमाशु देयं सशर्करा नासिकया पयो
वा' इत्यादिकम् ॥—

नाडीवत्स्यात् पूयरक्ते चिकित्सा ॥ ६ ॥

पूयरक्तस्य विधानमाह—नाडीवदित्यादि । पूयरक्ते नाडी-
वत् नाडीतुल्या चिकित्सा, या विसर्पनाडीस्तनरोगचिकित्सिते
व्याख्याता ॥ ६ ॥

वान्ते सम्यक् चावपीडं वदन्ति

तीक्ष्णं धूमं शोधनं चात्र नस्यम् ॥

पूयरक्ते सामान्या चिकित्सामभिधाय विशेषचिकित्सा-
माह—वान्ते इत्यादि । अत्र पूयरक्ते, अन्ये तु 'अत्रेति नासा-
पाके' इति व्याख्यानयन्ति । केचिद्धान्ते सम्योगित्यादिकं क्षव-
थौ भ्रंशथौ च योजयन्ति ।—

क्षेप्यं नस्यं मूर्ध्वैरेचनीयै-

र्नाड्या चूर्णं क्षवथौ भ्रंशथौ च ॥ ७ ॥

कुर्यात् स्वेदान् मूर्ध्नि वातामयघ्नान्

स्निग्धान् धूमान् यद्यदन्यद्वितं च ॥

क्षवथौ भ्रंशथौ च चिकित्सामाह—क्षेप्यमित्यादि । नस्य-
मिति प्रधमनमित्यर्थः, पञ्चविधत्वान्नस्यस्य । मूर्ध्वैरेचनीयै
शिरोविरेचनद्रव्यैः । प्रधमनेन क्षीणे कफे वाते च वृद्धे सति
अनिलघ्नान् स्निग्धानित्यर्थः । अन्यदिति शिरोवस्तिमस्तिष्का-
दिकम् ॥ ७ ॥—

दीप्ते रोगे पैत्तिकं संविधानं

कुर्यात् सर्वं स्वादु यच्छीतलं च ॥ ८ ॥

दीप्तरोगस्य चिकित्सामाह—दीप्ते इत्यादि । संविधानं कर्म-
त्यर्थः, सर्वं बाह्यमाभ्यन्तरम् ॥ ८ ॥

नासानाहे स्नेहपानं प्रधानं

स्निग्धा धूमा मूर्ध्ववस्तिश्च नित्यम् ॥

वलातैलं सर्वथैवोपयोज्यं

वातव्याधावन्यदुक्तं च यद्यत् ॥ ९ ॥

नासानाहचिकित्सामाह—नासानाहे स्नेहपानमित्यादि । स्नेह-
पानमुत्तरभक्तकम् । मूर्ध्ववस्तिश्चेति चकारात् शाल्वणोपनाहा-
दयो गृह्यन्ते । सर्वथैवेति पानाभ्यङ्गानुवासनशिरोवस्तिमस्ति-
ष्कादिभिः सर्वैरेव प्रकारैः । अन्यदणुतैलादिकम् ॥ ९ ॥

नासास्त्रावे व्राणतश्चूर्णमुक्तं

नाड्या देयं योऽवपीडश्च तीक्ष्णः ॥

तीक्ष्णं धूमं देवदार्वशिकाभ्यां

मांसं वाऽऽजं युक्तमत्रादिशन्ति ॥ १० ॥

नासास्त्रावचिकित्सामाह—नासास्त्रावे इत्यादि । उक्तं चूर्णं
शिरोविरेचनद्रव्यकृतम् । तीक्ष्णोऽवपीडो 'हिङ्गु व्योषं वत्स-
काख्यं' इत्यादिना इहैवाध्याये प्रोक्तः । अग्निकश्चित्रकः, अज-
मोदामन्ये । आजं मांसं 'भोजने' इति शेषः ॥ १० ॥

नासाशोषे क्षीरसर्पिः प्रधानं

सिद्धं तैलं चाणुकल्पेन नस्यम् ॥

सर्पिःपानं भोजनं जाङ्गलैश्च

स्नेहः स्वेदः स्नेहिकश्चापि धूमः ॥ ११ ॥

नासाशोषे चिकित्सामाह—नासाशोषे क्षीरसर्पिरित्यादि । क्षीरसर्पिरादित उक्तम् । प्रधानं श्रेष्ठम् । नस्ये नस्यविपये । अणुकल्पेनाणुतैलविधानेन वातव्याधुक्तेन । सर्पि पानमन्त-
र्भक्तकम् । जाङ्गलैरेणादिमासैः स्नेह स्वेद इत्यर्थः । स्नेहिको
धूमो मधूच्छिष्टादिभि ॥ ११ ॥

शेषान् रोगान् घ्राणजान् सन्नियच्छे-

दुक्तं तेषां यद्यथा संविधानम् ॥ १२ ॥

इति सुश्रुतसंहितायामुत्तरतन्त्रान्तर्गते शाला-

क्यतन्त्रे नासागतारोगप्रतिषेधो नाम

त्रयोविंशोऽध्यायः ॥ २३ ॥

अर्शःप्रमृतीना चिकित्सामाह—शेषानित्यादि । शेषान्
रोगानर्श शोफादीन्, सन्नियच्छेत् चिकित्सेत् । उक्त संविधानं
स्वे स्वे चिकित्सिते ॥ १२ ॥

इति श्रीडल्हनविरचिताया निबन्धसंग्रहाख्याया शु-

सुतव्याख्यायामुत्तरतन्त्रान्तर्गतशालाक्यतन्त्रे

त्रयोविंशोऽध्यायः ॥ २३ ॥

चतुर्विंशतितमोऽध्यायः ।

अथातः प्रतिश्यायप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि । वार्तं प्रति अभिमुखं श्यायो गमनं कफा-
दीना यत्र स प्रतिश्यायः । प्रतिषेधश्चिकित्सितम् ॥ १ ॥ २ ॥

नारीप्रसङ्गः शिरसोऽभितापो

धूमो रजः शीतमतिप्रतापः ॥

संधारणं मूत्रपुरीषयोश्च

सद्यः प्रतिश्यायनिदानमुक्तम् ॥ ३ ॥

तच्च चिकित्सितमलक्षिताना व्याधीना न सम्भवति, अतः
प्रतिश्यायलक्षणार्थं पूर्वं सद्योजनकमेव निदानं निर्दिशन्नाह—
नारीप्रसङ्ग इत्यादि । नारीप्रसङ्गो नारीष्वतिशयेन प्रवृत्तिः ।
शिरोऽभिताप्यते येन स शिरसोऽभितापः । (शिरसोऽभितापो
धूमादि, रजोधूमचयाश्च नासाप्रविष्टा हेतवः ।) केचिदमु
पाठं न पठन्ति, तन्न, यतः सर्वनिबन्धकारैरङ्गीकृतोऽयं
पाठः ॥ ३ ॥

चयंगता मूर्धनि मारुतादयः

पृथक् समस्ताश्च तथैव शोणितम् ॥

प्रकोप्यमाणा विविधैः प्रकोपणै-

नृणां प्रतिश्यायकरा भवन्ति हि ॥ ४ ॥

सद्योजनकं निदानमभिवाय चयादिक्रमेण कालान्तरजनक-
मपि निदानमाह—चयमित्यादि । चय गता अर्थात् स्वे स्वे
स्थाने सचयं प्राप्ता । मूर्धनीति मूर्धनि प्रतिश्यायकरा भव-

न्तीति योजनीयम् । यदि स्वे स्वे स्थाने चितास्तत् कथं
मूर्धनि प्रतिश्यायकरा इत्याह—प्रकोप्यमाणा इत्यादि । विविधैः
प्रकोपणैः बलवद्विग्रहादिभिः क्रोधादिभिर्दिवास्वप्नादिभिश्च ।
अन्ये तु मूर्धनि सचयं प्राप्ता दोषा इति व्याख्यानयन्ति । ननु
स्वस्थानवृद्धिः सचयः, वातपित्तकफरक्तानां शिरसि स्थानं
नास्ति, तत्कथं मूर्धनि वातादीना सचयः ? सत्यं, 'यो वायुर्व-
क्रसचारी' इत्यादिना वायो शिरसि स्थानमुक्तं, पित्तस्य त्वग्द-
ष्टिश्चेति शिरसि स्थानद्वयं, श्लेष्मणः स्थानं शिरसि प्रसिद्ध-
मेव, सिराणां सर्वगत्वाद्रक्तस्यापि शिरसि स्थानं, तस्मात् शिरसि
सचयं गता इति युक्तम् ॥ ४ ॥

शिरोगुरुत्वं क्षवथोः प्रवर्तनं

तथाऽङ्गमर्दः परिहृष्टरोमता ॥

उपद्रवाश्चाप्यपरे पृथग्विधा

नृणां प्रतिश्यायपुरःसराः स्मृताः ॥ ५ ॥

प्रतिश्यायस्य पूर्वरूपमाह—शिरोगुरुत्वमित्यादि । क्षवथो
प्रवर्तनं छिक्वाया प्रवृत्तिः । अङ्गमर्दो वेदनाविशेषः । परिहृष्ट-
रोमता उच्छूनरोमता, उद्धर्षितरोमाश्च इति यावत् । पृथ-
ग्विधा उपद्रवा ज्वरारोचकादयः । पुरःसरा अग्रगामिनः पूर्व-
रूपाणीत्यर्थः ॥ ५ ॥

आनद्धा पिहिता नासा तनुस्त्रावप्रवर्तिनी ॥

गलताल्वोष्ठशोषश्च निस्तोदः शङ्खयोस्तथा ॥ ६ ॥

खरोपघातश्च भवेत् प्रतिश्यायेऽनिलात्मके ॥

वातजप्रतिश्यायस्य लक्षणमाह—आनद्धा पिहितेत्यादि ।
आनद्धा आध्माता पूरितेव । पिहिता रजःशूकपूर्णैव ॥ ६ ॥—
उष्णः सपीतकः स्त्रावो घ्राणात् स्रवति पैत्तिके ॥ ७ ॥
कृशोऽतिपाण्डुः सन्तप्तो भवेत्तृणानि(भि)पीडितः ।
सधूमं सहसा वह्निं वमतीव च मानवः ॥ ८ ॥

पित्तप्रतिश्यायस्य लक्षणमाह—उष्ण इत्यादि । सपीतक
ईषत्पीत इत्यर्थः । सधूममिति सधूममिव वह्निं नासया वम-
तीत्यर्थः । सहसा अकस्मात् ॥ ७ ॥ ८ ॥

कफः कफकृते घ्राणाच्छुक्लः शीतः स्रवेन्मुहुः ।

शुक्लावभासः शूनाक्षो भवेद्दुरुशिरोमुखः ॥ ९ ॥

शिरोगलौष्ठतालूनां कण्डूयनमतीव च ॥

कफकृतप्रतिश्यायलिङ्गमाह—कफ इत्यादि । कफकृते प्रति-
श्याये कफः स्रवेदिति सबन्धनीयम् ॥ ९ ॥—

भूत्वा भूत्वा प्रतीश्यायो योऽकस्माद्विनिवर्तते ॥ १० ॥

संपको वाऽप्यपको वा स सर्वप्रभवः स्मृतः ॥

लिङ्गानि चैव सर्वेषां पीनसानां च सर्वजे ॥ ११ ॥

सांनिपातिकस्य लिङ्गं निर्दिशन्नाह—भूत्वेत्यादि । अकस्मात्
कारणं विना । सर्वजे प्रतिश्याये सर्वेषां वातादिजानां प्रतिश्या-
यानां पीनसानां लिङ्गानि भवन्तीति योज्यम् । सांनिपातिक-
प्रतिश्यायोऽसाध्यः, विदेहोक्तत्वात् ॥ १० ॥ ११ ॥

रक्तजे तु प्रतिश्याये रक्तास्त्रावः प्रवर्तते ।
ताम्राक्षश्च भवेज्जन्तुरोघातप्रपीडितः ॥ १२ ॥
दुर्गन्धोच्छ्वासवदनस्तथा गन्धान्न वेत्ति च ।
मूर्च्छन्ति चात्र कृमयः श्वेताः स्निग्धास्तथाऽणवः ॥
कृमिमूर्धविकारेण समानं चास्य लक्षणम् ।

रक्तजप्रतिश्यायस्य लक्षणमाह—रक्तजे इत्यादि । उरोघात-
स्तन्त्रान्तरोक्तलक्षणस्तेन प्रकर्षेण पीडितः । तदेव तन्त्रान्तरो-
क्तलक्षणं दर्शयति,—“उर क्षतं गुरु स्तब्धं पूतिपूर्णकफोरस ।
सकासं सज्वरो ज्ञेय उरोघातः सपीनसः”—इति । मूर्च्छन्ति
पतन्ति । अत्र रक्तजप्रतिश्याये । कृमयः सूक्ष्माः । कृमिमूर्ध-
विकारेणेत्यादि । कृमिजस्य शिरोरोगस्य यल्लक्षणं तेन समान-
मस्य लक्षणमित्यर्थः । केचित् ‘मूर्च्छन्ति चात्र कृमयः श्वेताः
स्निग्धास्तथाऽणवः’ इति पाठं रक्तजप्रतिश्यायलक्षणभिन्नं पठ-
न्ति, व्याख्यानयन्ति च—अत्रेति एषु सर्वेष्वेव प्रतिश्यायेषु
॥ १२ ॥ १३ ॥—

प्रक्लिद्यति पुनर्नासा पुनश्च परिशुष्यति ॥ १४ ॥
मुहुरानह्यते चापि मुहुर्विव्रियते तथा ।
निःश्वासोच्छ्वासदौर्गन्ध्यं तथा गन्धान्न वेत्ति च १५
एवं दुष्टप्रतिश्यायं जानीयात् कृच्छ्रसाधनम् ।

इदानीमेकदोषजेऽपि प्रतिश्याये दुरुपचारतो दोषान्तरप्र-
कोपादुष्टिगतस्य लिङ्गमाह—प्रक्लिद्यतीत्यादि ॥ १४ ॥ १५ ॥—
सर्वे एव प्रतिश्याया नरस्याप्रतिकारिणः ॥ १६ ॥
कालेन रोगजनना जायन्ते दुष्टपीनसाः ।

वाधिर्यमान्ध्यमघ्राणं घोरांश्च नयनामयान् ।
कासाग्निसादशोफांश्च वृद्धाः कुर्वन्ति पीनसाः १७
इदानीं सर्वेषामेव प्रतिश्यायानामुपेक्षया मिथ्याहाराचारिणो
नरस्य कालान्तरेण रोगान्तरारम्भकत्वं निर्दिशन्नाह—सर्वे
इत्यादि । सर्वे एव प्रतिश्याया कालेन रोगजनना भवन्ति, तथा
त एव प्रतिश्याया क्रमेण दुष्टपीनसा जायन्ते । के ते रोगा
इत्याह—वाधिर्यमित्यादि । वृद्धा प्रतिश्याया वाधिर्यादीन् कुर्व-
न्तीति पिण्डार्थः । प्रतिश्यायानां पक्वता ‘पक्वं घनं चाप्यवलम्ब-
मानं’ इत्यादिना ज्ञेया, एतद्विपर्ययेण चामता । केचिद्बुद्धसुश्रुतो-
क्तम्,—“अरुचिर्विरसः वक्रः नासास्त्रावो रुजाऽरतिः । शिरोगु-
रुत्वं क्ष्वधुर्ज्वरश्चामस्य लक्षणम् ॥ तनुत्वमामलिङ्गानां शिरो-
नासास्यलाघवम् । घनपीतकफत्वं च पक्वपीनसलक्षणम्”—
इति प्रतिश्यायानामामपक्वलक्षणं पठन्ति ॥ १६ ॥ १७ ॥

नवं प्रतिश्यायमपास्य सर्व-

मुपाचरेत् सर्पिष एव पानैः ।

स्वेदैर्विचित्रैर्वमनैश्च युक्तैः

कालोपपन्नैरवपीडनैश्च ॥ १८ ॥

इदानीं प्रतिश्यायानां सामान्य चिकित्सितमाह—नवं प्रति-
श्यायमित्यादि । अपास्य परित्यज्य । सर्वेषां प्रतिश्यायानां

१ ‘कृष्णा’ इति पा० ।

वातात्मकत्वात् सर्वेषामेव सर्पिं पानम् । कालोपपन्नैरावस्थिरु-
कालयोग्यं । अवपीडनैर्नस्यमेदैः । केचिदत्र, ‘पीनसानां च
सर्वेषां हेतुर्यस्मात् समीरणः । कफपित्तादिकेऽप्यस्मात् मारुतं
समुपक्रमेत् ॥ तस्मादभिष्यन्दमुदीर्यमाणमुपाचरेदादित एव
धीमान् । घृतैः सहिद्वम्बलकटुष्णसिद्धैः स्वेदैर्विचित्रैर्वमनैश्च
तीक्ष्णैः ॥ कटुत्रिकं चित्रकतिन्तिडीकं तालीगपत्रं चविकाम्ल-
सज्जम् । विचूर्णितं जीरकचूर्णयुक्तमेलाच्छदत्वक्मुरभीकृतं च ॥
मिश्रं पुराणेन गुडेन दद्यात्तत् पीनसानां परिपाचनार्थम् । पक्वं
गुडं चापि कटुत्रिकेण घृतप्रगाढं प्रलिहेत् सुखोष्णम् ॥ सर्पि-
गुडाभ्यां कटुकैश्च पक्वान् खादेच्च शक्नुनपि नातिशीतान् । गुडा-
धिकं चार्द्रकमादिशन्ति युक्तोपितं तत् परिपाचनार्थम् ॥ शिरो-
विरेक वमनं च केचिदामे न दातव्यमिति ब्रुवन्ति”—इति
पठन्ति । स च पाठो जेजटाचार्येण नास्तीकृतः ॥ १८ ॥

अपच्यमानस्य हि पाचनार्थं

स्वेदो हितोऽम्लैरहिमं च भोज्यम् ।

निषेव्यमाणं पयसाऽऽर्द्रकं वा

संपाचयेदिक्षुविकारयोगैः ॥ १९ ॥

नवप्रतिश्यायस्य पाकार्थं चिकित्सामाह—अपच्यमानस्ये-
त्यादि । अहिममुष्णं, भोज्यं भोजनम् । अपरमपि पाकार्थं यो-
गमाह—निषेव्यमाणमित्यादि । आर्द्रकं पयसा पाययेदिक्षुवि-
कारयोगैर्वा । इक्षुविकारा गुडादयः । केचित् ‘निषेव्यमाणं पय-
साऽऽर्द्रकं वा संपाचयेत् तत् कटुकोपयोगैः’—इति पठन्ति,
व्याख्यानयन्ति च—दुग्धेन सहार्द्रकरसः पेयः, अन्ये तु दुग्धेन
सह नागरचूर्णं पेयमिति मन्यन्ते, कटुकोपयोगैः कटुद्रव्यो-
पयोगैः । अस्याग्रे केचित् ‘ग्राम्याणि मासानि दधीनि मद्यं
माषान् कुलत्थान् लवणं कट्वानि । अम्लं तथा चामकमूलकं च
तथा घनत्व तरुणं प्रयाति’—इति पठन्ति, सच न पठनीयः,
सर्वनिबन्धकारैः परिहृतत्वात् ॥ १९ ॥

पक्वं घनं चाप्यवलम्बमानं

शिरोविरेकैरपकर्षयेत्तम् ।

विरेचनास्थापनधूमपानै-

रवेक्ष्य दोषान् कवलग्रहैश्च ॥ २० ॥

पक्वप्रतिश्यायस्य निर्वहणमाह—पक्वमित्यादि ॥ २० ॥

निवातशय्यासनचेष्टनानि

मूर्ध्नो गुरुणं च तथैव वासः ।

तीक्ष्णा विरेकाः शिरसः सधूमा

रूक्षं यैवान्नं विजया च सेव्या ॥ २१ ॥

पक्वप्रतिश्याये सेव्यमाह—निवातेत्यादि । आसनमुप-
वेशनं, चेष्टनं क्रीडनम् । मूर्ध्नो मस्तकस्य । वासो वस्त्रम् ।
विजया हरीतकी ॥ २१ ॥

१ ‘युक्तोपित’ इति पा० ।

२ ‘तथा(ऽ)तनुत्व’ इति पा० ।

३ ‘पलान्न’ इति पा० ।

शीताम्बुयोपिच्छिशिरावगाह-
चिन्तातिरुक्षाशनवेगरोधान् ।

शोकं च मद्यानि नवानि चैव

विवर्जयेत् पीनसरोगजुष्टः ॥ २२ ॥

सेव्यमुद्दिश्य परिहार्यमाह—शीतेत्यादि ॥ २२ ॥

छर्द्यद्गसादज्वरगौरवार्त-

मरोचकारत्यतिसारयुक्तम् ।

विलह्ननैः पाचनदीपनीयै-

रुपाचरेत् पीनसिनं यथावत् ॥ २३ ॥

इदानीं सोपद्रवस्य पक्वप्रतिश्यायस्यावस्थिकं चिकित्सासूत्र-
माह—छर्द्यात्यादि । अरतिर्न कचिदवस्थितिश्चेतसः ॥ २३ ॥

बहुद्रवैर्वातकफोपमृष्टं

प्रच्छर्दयेत् पीनसिनं वयःस्थम् ।

उपद्रवांश्चापि यथोपदेशं

स्वैर्भेषजैर्भोजनसंविधानैः ।

जयेद्विटित्वा मृदुतां गतेषु

प्राग्लक्षणेपृक्तमथादिशेच्च ॥ २४ ॥

पक्वप्रतिश्याये वमनावस्था निर्दिशन्माह—बहुद्रवैरित्यादि ।
वातकफोपमृष्टं पीनसिनं बहुद्रवैर्वामयेदिति पिण्डार्थः । वयः स्थं
तरुणम् । वान्ते सति किं कुर्यादित्याह—उपद्रवानित्यादि ।
यथोपदेशं यथाकथितम् । वक्ष्यमाणचिकित्सायाः कालमुद्दिश-
न्माह—मृदुतामित्यादि । मृदुता गतेष्वल्पीभूतेषु, प्राग्लक्षणेपु
आमप्रतिश्यायलक्षणेषु, उक्तं वक्ष्यमाणं 'वातिके तु प्रतिश्याये
पिवेत्' इत्यादिकं विधानमित्यर्थः । केचित् 'विदित्वा मृदुता तु
तेषां प्राग्लक्षणानां विधिमादिशेच्च' इति पठन्ति ॥ २४ ॥

वातिके तु प्रतिश्याये पिवेत् सर्पिर्यथाक्रमम् ।

पञ्चभिल्लवणैः सिद्धं प्रथमेन गणेन च ॥ २५ ॥

नस्यादिषु विधिं कृत्स्नमवेक्षेतादितैरितम् ।

वातिकप्रतिश्यायस्य चिकित्सामाह—वातिक इत्यादि । यथा-
क्रमं लेहपानक्रमेणेत्यर्थः । प्रथमो गणो विदारिगन्धादि । कृत्स्नं
समस्तम् । अदितैरितं अदितचिकित्सितोक्तम् ॥ २५ ॥—

पित्तरक्तोत्थयोः पेयं सर्पिर्मधुरकैः शृतम् ॥ २६ ॥

परिपेकान् प्रदेहांश्च कुर्यादपि च शीतलान् ।

श्रीसर्जरसपत्तङ्गप्रियङ्गुमधुशर्कराः ॥ २७ ॥

द्राक्षामधूलिकागोजीश्रीपर्णीमधुकैस्तथा ।

गुज्यन्ते कवलाश्चात्र विरेको मधुरैरपि ॥ २८ ॥

पित्तरक्तकृतयो प्रतिश्याययोश्चिकित्सामाह—पित्तरक्तोत्थ-
योरित्यादि । मधुरकैः काकोल्यादिभिः । केचित् 'पित्तरक्तोत्थ-
योस्तैः कषायमधुरैर्धृतम्' इति पठन्ति, व्याख्यानयन्ति
च—तैस्तानि पटोलादीनि । परिपेकानित्यादि । प्रदेहा प्रले-
पा । श्रीरिति श्रीवेष्टकं नवनीतधूप 'शुग्गुली' इति लोके,
सर्जरसो राला, पत्तङ्गं रक्तचन्दनं, मधुलिका गुडूची, मर्कट-
तृणमपरे, गोजी गोजिहिका, श्रीपर्णा काश्मरी । कवला गण्ड-

पमेदा । अत्रेति पित्तरक्तोत्थयोः प्रतिश्याययोरित्यर्थः । मधु-
रैर्द्राक्षारम्बधमधुशर्करादिभिः ॥ २६-२८ ॥

धवत्वकृत्रिफलाश्यामातिल्वकैर्मधुकेन च ।

श्रीपर्णीरजनीमिश्रैः क्षीरे दशगुणे पचेत् ॥ २९ ॥

तैलं कालोपपन्नं तन्नस्यं स्यादनयोर्हितम् ।

पित्तरक्तकृतयो प्रतिश्याययोर्नस्यार्थं तैलमाह—धवे-
त्यादि । धवत्वगादिकल्कैस्तेलचतुर्धाशैर्दशगुणे क्षीरे तैलं पच-
नीयम् । श्यामा त्रिवृत्, तिल्वक पट्टिकारोधः । कालोपपन्नं
निरामताकालयोग्यम् । अनयोः पित्तरक्तोत्थयोः प्रतिश्याययोः
॥ २९ ॥—

कफजे सर्पिपा स्निग्धं तिलमापविपकया ॥ ३० ॥

यवाग्वा वामयेद्धान्तः कफघ्नं क्रममाचरेत् ।

उमे वले बृहत्सौ च विडङ्गं सन्निकण्टकम् ॥ ३१ ॥

श्वेतामूलं सदाभद्रां वर्षाभूं चात्र संहरेत् ।

तैलमेभिर्विपकं तु नस्यमस्योपकल्पयेत् ॥ ३२ ॥

सरलाकिणिहीदारुनिकुम्भेद्भुदिभिः कृताः ।

वर्तयश्चोपयोज्याः स्युर्धूमपाने यथाविधि ॥ ३३ ॥

कफजप्रतिश्यायचिकित्सामाह—कफजे इत्यादि । तिलमा-
पविपकया यवाग्वा कृसरया वामनीयद्रव्यसिद्धया वामयेत् ।
वान्तश्च कफघ्नं क्रममन्नससर्जनाख्यमाचरेत् । उमे इत्यादि ।
द्विवलादिभिः कल्कीकृतैस्तैलं सिद्धं नस्ये हितम् । त्रिकण्टको
गोक्षुरकः । श्वेता श्वेतस्यन्दः । सदाभद्रा काश्मरी । सरले-
त्यादि । सरला त्रिवृत्, किणिही कटमी, दारु देवदारु, निकु-
म्भा दन्ती ॥ ३०-३३ ॥

सर्पापि कटुतिक्तानि तीक्ष्णधूमाः कटूनि च ।

भेषजान्युपयुक्तानि हन्युः सर्वप्रकोपजम् ॥ ३४ ॥

रसाञ्जने सातिविपे मुस्तायां भद्रदारुणि ।

तैलं विपकं नस्यार्थं विदध्याच्चात्र बुद्धिमान् ॥ ३५ ॥

साञ्जिपातिकप्रतिश्यायचिकित्सामाह—सर्पाधीत्यादि । स-
र्पापि घृतानि । कटुतिक्तानि कटुतिक्तद्रव्यसिद्धानीत्यर्थः । क-
टूनि चेति चकारेण प्रत्येकवातादियुक्ता क्रियाऽप्यनुक्ता समु-
चीयते । रसाञ्जने इत्यादि । अत्रेति साञ्जिपातिकप्रतिश्याये
इत्यर्थः ॥ ३४ ॥ ३५ ॥

मुस्ता तेजोवती पाठा कटुफलं कटुका वचा ।

सर्पपाः पिप्पलीमूलं पिप्पल्यः सैन्धवाशिकौ ॥ ३६ ॥

तुत्थं करञ्जवीजं च लवणं भद्रदारु च ।

एतैः कृतं कषायं तु कवले संप्रयोजयेत् ॥ ३७ ॥

हितं मूर्धविरेके च तैलमेभिर्विपाचितम् ।

मुक्तेत्यादि । तेजोवती काकमर्दनिका, अश्रिकोऽजमोदा ।
मुस्तादिभिः कृतं कषायं साञ्जिपातिके प्रतिश्याये हितः
सर्वेषु प्रतिश्यायेषु हित इत्यन्ये ॥ ३६ ॥ ३७ ॥—

क्षीरमर्धजले क्वाथं जाडलैर्मृगपक्षिभिः ॥ ३८ ॥

पुष्पैर्विमिश्रं जलजैर्वातघ्नैरौषधैरपि ।

हिमे क्षीरावशिष्टेऽस्मिन् घृतमुत्पाद्य यत्नतः ॥३९॥

सर्वगन्धसितानन्तामधुकं चन्दनं तथा ।

आवाप्य विपचेद्भूयो दशक्षीरं तु तद्धृतम् ॥ ४० ॥

नस्ये प्रयुक्तमुद्रिकान् प्रतिश्यायान् व्यपोहति ।

यथास्वं दोषशमनैस्तैलं कुर्याच्च यत्नतः ॥ ४१ ॥

क्षीरमित्यादि । क्षीर जाङ्गलमासादिभ्योऽष्टगुणं, अर्धजले क्षीरादर्वं जल, जाङ्गलैर्मृगपक्षिभि एणादिभिर्लवादिभिश्च, जलजै पुष्पे नीलोत्पलादिभि, वातघ्नै विदारीगन्धादिभि, घृतमुत्पाद्य 'तद्गुणं मथित्वा' इति वाक्यशेष । सर्वगन्धा एलादिपरिपठिताः । सिता शर्करा, अनन्ता उत्पलसारिवा, चन्दनं रक्तचन्दनं, आवाप्य प्रक्षिप्य । तद्धृतं क्षीरमथनाद्य-दुत्पन्नं घृतं, प्रतिश्यायान् सर्वानपोहति स्फोटयति । दोषश-मनैर्वातपित्तश्लेष्महरद्वयगणै । यथास्वं यथात्मीयम् । इदमेव तैलं सर्वेषामेव प्रतिश्यायानाम् ॥ ३८-४१ ॥

समूत्रपित्ताश्रोद्धिष्टाः क्रियाः कृमिषु योजयेत् ।

यापनार्थं कृमिघ्नानि भेषजानि च बुद्धिमान् ॥४२॥

इति सुश्रुतसंहितायामुत्तरतन्त्रान्तर्गते शा-

लाक्यतन्त्रे प्रतिश्यायप्रतिषेधो नाम

चतुर्विंशतितमोऽध्यायः ॥ २४ ॥

रक्तप्रतिश्याये कृमिसम्भवो दर्शितः, अतस्तेषामेव कृमीणां यापनार्थं चिकित्सामाह—समूत्रेत्यादि । कृमिघ्ना या क्रिया उद्दिष्टास्ता गोमूत्रपित्तयुक्ता यापनार्थं कर्तव्याः, तथा कृमिघ्नानि भेषजानि सुरसादीनि च कर्तव्यानि । बुद्धिमान् हापोहवान् चैव । ये तु सर्वेषामेव प्रतिश्यायानां कृमिसम्भवं मन्यन्ते तेऽसुं-लोकमीदृशं व्याख्यानयन्ति—प्रत्येक वातादिप्रतिश्याये या क्रिया उद्दिष्टास्ता एव गोमूत्रपित्तयुक्ता यथास्वं कृमिषु योजयेत् ॥ ४२ ॥

उति श्रीटट्टहणाचार्यविरचिताया निबन्धसंग्रहाख्याया

सुश्रुतव्याख्यायामुत्तरतन्त्रान्तर्गते शालाक्य-

तन्त्रे चतुर्विंशोऽध्यायः ॥ २४ ॥

पञ्चविंशतितमोऽध्यायः ।

अथातः शिरोरोगविज्ञानीयमध्यायं व्याख्यास्यामः १ यथोवाच भगवान् धन्वन्तरिः ॥ २ ॥

शिरो रुजति मर्त्यानां वातपित्तकफैस्त्रिभिः ॥

सन्निपातेन रक्तेन क्षयेण क्रिमिभिस्तथा ॥ ३ ॥

सूर्यावर्तानन्तवातार्धाचमेदकशङ्कैः ॥

एकादशप्रकारस्य लक्षणं संप्रवक्ष्यते ॥ ४ ॥

ताने शिरोरोगान् नरयया आह—शिरो रुजतीत्यादि ।

१ 'मर्त्यानां मितान्मानधुक्त' इति पा० । = 'सूर्यावर्तवि-
मर्त्यानां मितान्मानधुक्त' इति पा० । लक्षण-
नाम 'रक्तमेव वातानुपादाने' इति पा० ।

त्रिमिरिति पृथगर्थद्योतनार्थम् । 'शिरो रुजति मर्त्यानाम्' इत्यत्र केचित् 'शिरोरोगा मनुष्याणाम्' इति पठन्ति । रोगशब्दो यद्यपि सामान्यव्याख्याचक्रस्तथाऽपि ये पीडाकरा व्याधय-स्तेऽत्र गृह्यन्ते, तेन खालित्यादीनामत्रानुपादानमिति व्याख्या-नयन्ति । एकादशप्रकारस्येत्यादि । एकादशैवात्र शिरोरोगाः । अन्यतोवातशब्देन अनन्तवातस्य सर्वगतनयनरोगविज्ञानीये प्रोक्तत्वात् । ब्रह्मदेवस्तु विदेहादिषु अनन्तवातस्य पृथक् पाठात् पृथगेवात्र पठनीयः, तेन चैकादश शिरोरोगा इति ब्रूते । अत्र केचिद्विदेहदर्शनात् सूर्यावर्तकविपर्ययमपि पठन्ति । तथाच तद्वचः,—“तत्र वातानुगं पित्तं चितं शिरसि तिष्ठति । मध्याह्ने तेजसाऽर्कस्य तद्विवृद्धं शिरोरुजम् ॥ करोति पैत्तिकीं घोरां सं-शाम्यति दिनक्षये । अस्तं गते प्रमाहीने सूर्ये वायुर्विवर्धते ॥ पित्तं शान्तिमवाप्नोति ततः शाम्यति वेदना । एष पित्तानिल-कृत सूर्यावर्तविपर्ययः”—इति । केचित्सुश्रुताध्यायिनोऽनेन पाठेन सूर्यावर्तकविपर्ययं पठन्ति,—“वातपित्तात् पुरोजाता रुजाऽपैत्यपराहत । सूर्यावर्तः स तु प्रोक्तो विपरीते विपर्ययः”—इति । असौ सूर्यावर्तविपर्ययश्चातुर्यिकविपर्ययवदसूत्रितोऽपि गृह्यते । अत्र केचित् “आलुल्यते कम्पति चापि मूर्ध्ना सर्पन्ति मध्ये च पिपीलिका वा । स्कन्धः शिरश्चाप्यवधूर्णते च मूर्च्छा प्रलापश्च तथैव निद्रा ॥ संज्ञाप्रणाशं जनयेद्विनिद्रा प्रातस्ततः पश्यति चातिचित्रम् । गृह्णाति मन्ये हृदयं च रूपैः सर्वैरमीभिः समभिद्रुतस्तु ॥ तिस्रो हि रात्रीर्न स जातु जीवेत्तं शीर्षकं संप्रवदन्ति रोगम्”—इति पठन्ति । स च निबन्धकारैर्नाङ्गी-कृतः ॥ १-४ ॥

यस्यानिमित्तं शिरसो रुजश्च

भवन्ति तीव्रा निशि चातिमात्रम् ।

बन्धोपतापैश्च भवेद्विशेषः

शिरोऽभितापः स समीरणेन ॥ ५ ॥

इदानीं वातिकशिरोरोगलक्षणमाह—यस्येत्यादि । अनिमि-त्तमीपत्कारणम् । तीव्रवचनात् पित्ते मध्या रुजो, मन्दा कफे इति बुध्यते । विशेष उपशमः । शिरोभितापः शिरोरोगः ॥ ५ ॥

यस्योष्णमङ्गारचितं यथैव

दैह्येत धूप्येत शिरोक्षिनासम् ।

शीतेन रात्रौ च भवेद्विशेषः

शिरोऽभितापः स तु पित्तकोपात् ॥ ६ ॥

पैत्तिकशिरोरोगलक्षणमाह—यस्येत्यादि ॥ ६ ॥

शिरोरुजं यस्य कफोपदिग्धं

गुरु प्रतिष्ठमथो हिमं च ।

शूनाक्षिकूटं वदनं च यस्य

शिरोभितापः स कफप्रकोपात् ॥ ७ ॥

कफजशिरोरोगलक्षणमाह—शिरोरुजमित्यादि । उपदिग्धमु-पलिप्त, गुरु भारिक, प्रतिष्ठमप्रचलितरूपमिव, हिम शीतपू-णमिव । शिरोभितापः शिरोरोगः । अत्रानुक्तोऽपि विपर्ययसे-

१ 'भवेच्छिरो धूमवती च नामा' इति पा० ।

वयोपशमो गृह्यते । 'शिरोगलं' इत्यत्र 'शिरोभवं' इति केचित् पठन्ति ॥ ७ ॥

शिरोऽभितापे त्रितयप्रवृत्ते
सर्वाणि लिङ्गानि समुद्भवन्ति ।

सान्निपातिकशिरोगलक्षणमाह—शिरोऽभितापे इत्यादि ॥

रक्तात्मकः पित्तसमानलिङ्गः
स्पर्शासहत्वं शिरसो भवेच्च ॥ ८ ॥

रक्तजशिरोगलक्षणमाह—रक्तात्मक इत्यादि । पित्तज-
शिरोगोद्गच्छे स्पर्शासहत्वमधिकम् ॥ ८ ॥

वसावलासक्षतसंभवानां
शिरोगतानासिह संक्षयेण ।
क्षयप्रवृत्तः शिरसोऽभितापः
कष्टो भवेदुग्ररुजोऽतिमात्रम् ॥ ९ ॥

संस्वेदनच्छर्दनधूमनस्यै-
रसृग्विमोक्षैश्च विवृद्धिमेति ।

क्षयजशिरोगस्य लिङ्गमाह—वसेत्यादि । वसाशब्द उप-
लक्षणार्थः, तेन देहस्नेहमस्तिष्कमेदोमज्जाशुक्राणि गृह्यन्ते ।
'वसावलासक्षतसंभवानां' इत्यत्र केचित् 'असृग्वसाश्लेष्मसमी-
रणानां' इति पठन्ति, तत्रेच्छति गयी ॥ ९ ॥—

निस्तुद्यते यस्य शिरोऽतिमात्रं
संभक्ष्यमाणं स्फुटतीव चान्तः ॥ १० ॥

घ्राणाच्च गच्छेत्सलिलं सरक्तं
शिरोभितापः कृमिभिः स घोरः ।

कृमिकृतशिरोगलक्षणमाह—निस्तुद्यते इत्यादि । निस्तुद्यते
शूल्यते व्यथ्यत इत्यर्थः । स्फुटतीव शीर्यत इव ॥ १० ॥—

सूर्योदयं या प्रति मन्दमन्द-
मक्षिभ्रुवं रुक् समुपैति गाढम् ॥ ११ ॥

विवर्धते चांशुमता सहैव
सूर्यापवृत्तौ विनिवर्तते च ।
शीतेन शान्तिं लभते कदाचि-
दुष्णेन जन्तुः सुखमाप्नुयाच्च ॥ १२ ॥

तं भास्करावर्तमुदाहरन्ति
सर्वात्मकं कष्टतमं विकारम् ।

सूर्यावर्तमाह—सूर्योदयमित्यादि । सूर्यापवृत्तौ सूर्यास्त-
समये । कस्मात्प्रवृत्तिनिवृत्ती भवत इति प्रतिपादयन्निमिराह,—
“स्वभावशीता तमसोभिर्मूला रात्रिस्तयोद्भूतकफेन मार्गे । रुद्धे
मरुत्कोपमियात् प्रभाते रुजं करोत्यत्र शिरोभितापे ॥ मध्याह्न-
सूर्यातपतापयोगात् कफे विलीने मरुति प्रपन्ने । स्वमार्ग-
मायाति तदा दिनान्ते प्रशान्तिमावर्त इहार्कपूर्वे” इति ।

सूर्यातपविलीनमस्तुल्लङ्घ्यकारणोत्पन्नसूर्यावर्त इति दृढवलाचार्यः ।
उष्णेन जन्तुः सुखमाप्नुयाच्चेति पाठात्सूर्यावर्तविपर्ययः कथितो
बोद्धव्यः । केचिदत्र 'आवर्तसंज्ञः स च सूर्यपूर्वो व्याधिर्मतः
पित्तसमीरणाभ्याम्' इति पठन्ति ॥ ११ ॥ १२ ॥—

दोषास्तु दुष्टास्त्रय एव मन्यां
संपीड्य घाटासु रुजां सुतीव्राम् ॥ १३ ॥

कुर्वन्ति साक्षिभ्रुवि शङ्खदेशे
स्थितिं करोत्याशु विशेषतस्तु ।
गण्डस्य पार्श्वे तु करोति कम्पं
हनुग्रहं लोचनजांश्च रोगान् ॥ १४ ॥

अनन्तवातं तमुदाहरन्ति
दोषत्रयोत्थं शिरसो विकारम् ।

अनन्तवातमाह—दोषास्तु दुष्टास्त्रय इत्यादि । सात्यकिप्रभृ-
तिभिस्तु शिरः कम्परोगोऽसाध्यः पठितः, अस्मिन्तु शास्त्रे सा-
न्निपातिकशिरोगोऽनन्तवात एवान्तर्भवति ॥ १३ ॥ १४ ॥—

यस्योत्तमाङ्गार्धमतीव जन्तोः
संभेदतोदभ्रमशूलजुष्टम् ॥ १५ ॥

पक्षादशाहादथवाऽप्यकस्मा-
त्तस्यार्धभेदं त्रितयाद्यवस्येत् ।

अर्धवभेदमाह—यस्योत्तमेत्यादि । 'तस्यार्धभेदं पवनात्
सपित्तात्' इति केचित् 'त्रितयाद्यवस्येत्' इत्यत्र 'द्वितयात्'
इति वा पाठः ॥ १५ ॥—

शङ्खाश्रितो वायुखदीर्णवेगः
कृतानुयात्रः कफपित्तरक्तैः ॥ १६ ॥

रुजः सुतीव्राः प्रतनोति मूर्ध्नि
विशेषतश्चापि हि शङ्खयोस्तु ।

सुकष्टमेन खलु शङ्खकाख्यं
महर्षयो वेदविदः पुराणाः ॥ १७ ॥

व्याधिं वदन्त्युद्गतमृत्युकल्पं
भिषक्सहस्रैरपि दुर्निवारम् ॥ १८ ॥

इति सुश्रुतसंहितायामुत्तरतन्त्रान्तर्गते शा-
लाक्यतन्त्रे शिरोगोविज्ञानीयो नाम
पञ्चविंशोऽध्यायः ॥ २५ ॥

शङ्खकलक्षणमाह—शङ्खाश्रित इत्यादि । कृतानुयात्रः कृता-
नुगमः । उद्गतमृत्युकल्पः उपस्थितमृत्युसमः । एष व्याधिस्तु
व्यहान्मारयति, व्यहानन्तरं कुशलेनोपक्रान्तं सिन्यति
॥ १६-१८ ॥

इति श्रीडल्हणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रान्तर्गते शालाक्यतन्त्रे
पञ्चविंशोऽध्यायः ॥ २५ ॥

षड्विंशतितमोऽध्यायः ।

अथातः शिरोरोगप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥
वातव्याधिविधिः कार्यः शिरोरोगेऽनिलात्मके ॥
पयोनुपानं सेवेत घृतं तैलमथापि वा ॥ ३ ॥

वातव्याधिविविरिति समस्तो वातव्याधिविविर्वाह्य आभ्यन्तरोऽपि कर्तव्यः, तत्र बाह्य स्नेहस्वेदाभ्यङ्गपरिपेकोपनाहशिरोवस्तिनस्यादि, आभ्यन्तरस्तु स्नेहपानानुवासननिरुहादि । पयोनुपानमिति वातस्य पित्तानुबन्धस्य घृतं, कफानुबन्धस्य तैलम् । यद्यपि वातव्याधिचिकित्सितातिदेशेनैव घृततैलयो पानं प्राप्तं, तथाऽपि नियमार्थमेतद्वचनं, अथवा पयोनुपानप्राप्त्यर्थं, अथवा स्नेहादिप्रयोगपरिसमाप्तौ प्रायोगिकमेतद्विवानम् ॥ १-३ ॥

मुद्गान् कुलत्थान्मापांश्च खादेच्च निशि केवलान् ॥
कट्फणांश्च ससर्पिष्कानुष्णं चानु पयः पिबेत् ॥ ४ ॥
पिबेद्वा पयसा तैलं तत्कल्कं वाऽपि मानवः ॥

मुद्गानित्यादि । मुद्गानां वातकर्तृत्वेऽपि माषाणां श्लेष्मकत्वेऽपि व्याधिप्रत्यनीकत्वाद्योगशक्तेरचिन्त्यत्वाच्चोपयोगः । कट्फणानिति कट्फणद्रव्यसंस्कृतान्, ससर्पिष्कान् सघृतान् । तैलं तिलतैलम् । तत्कल्कं मुद्गादिकल्कं, अन्ये तिलकल्कमाहुः, तत्रेच्छति गयी जेजटश्च ॥ ४ ॥—

वातघ्नसिद्धैः क्षीरैश्च सुखोष्णैः सेकमाचरेत् ॥ ५ ॥
तत्सिद्धैः पायसैर्वाऽपि सुखोष्णैर्लेपयेच्छिरः ॥
स्विन्नैर्वा मत्स्यपिशितैः कृशरैर्वा ससैन्धवैः ॥ ६ ॥
चन्दनोत्पलकुष्ठैर्वा सुश्लक्ष्णैर्मगधायुतैः ॥
स्निग्धस्य तैलं नस्य स्यात् कुलीररससाधितम् ॥ ७ ॥
वरुणादौ गणे क्षुण्णे क्षीरमर्धोदकं पचेत् ॥
क्षीरशेषं च तन्मध्यं शीतं सारमुपाहरेत् ॥ ८ ॥
ततो मधुरकैः सिद्धं नस्ये तत् पूजितं हविः ॥
तस्मिन् विपके क्षीरे तु पेयं सर्पिः सशर्करम् ॥ ९ ॥
धूमं चास्य यथाकालं स्नेहिकं योजयेद्भिषक् ॥

आभ्यन्तरविविधं प्रतिपाद्य बाह्यविधिमाह—वातघ्नसिद्धैरित्यादि । वातघ्नानि मृद्वार्वादीनि । सेको धारासेकः । तत्सिद्धैः पायसं वातहरद्रव्यसिद्धगोक्षीरपायसैरित्यर्थः । लेपयेदुपनाहयेत् । स्विन्नैर्वा मत्स्यपिशितैरिति मत्स्यमासं स्विन्नैर्वा शिरस्थुपनाहः । कृशरैर्विति तिलतण्डुलमापकृतयवाग्वोपनाहः, कृशरगन्धोऽकारान्तोऽप्यस्ति । चन्दनादिभिर्वा श्लक्ष्णपिष्टरूपनाहः । स्निग्धस्येत्यादि । स्निग्धस्य कुलीररसचतुर्गुणे साधितं तैलं नस्यं स्यादिति पिष्टार्थः । वरुणादावित्यादि । क्षुण्णे जर्जरीकृते । तस्मिन् निपके क्षीरे त्विति वरुणादिगणसिद्धे क्षीरे चतुर्गुणे

साधितं काकोल्यादिप्रतिवापं यत् सर्पिस्तच्छर्कराप्रक्षेपं पेयमिति तात्पर्यार्थः । अन्ये तु 'तस्मिन् विपक्वं क्षीरे च' इति पठन्ति; तस्मिन् वरुणादिकाये क्षीरे च साधितं सर्पिः सशर्करं पिबेदिति च व्याख्यानयन्ति । धूमं चास्येत्यादि । यथाकालं यथावस्थं, मधूच्छिष्टप्रभृतिभिः स्नेहमिश्रैः कृतो धूमः स्नेहिकः ॥ ५-९ ॥—

पानाभ्यङ्गनस्येषु वस्तिकर्मणि सेचने ॥ १० ॥

विदध्यात्रैवृतं धीमान् वलातैलमथापि वा ॥

पानाभ्यङ्गनेत्यादि । त्रैवृतमपतानकचिकित्सितोक्तं, वलातैलं मूढगर्भचिकित्सितोक्तम् ॥ १० ॥—

भोजयेच्च रसैः स्निग्धैः पयोभिर्वा सुसंस्कृतैः ॥ ११ ॥

भोजयेदित्यादि । रसैः मासरसैः । सुसंस्कृतैर्वातहरद्रव्यसाधितैः ॥ ११ ॥

पित्तरक्तसमुत्थानौ शिरोरोगौ निवारयेत् ॥

शिरोलेपैः ससर्पिष्कैः परिपेकैश्च शीतलैः ॥ १२ ॥

क्षीरेक्षुरसधान्याम्लमस्तुक्षौद्रसिताजलैः ॥

इदानीं पित्तरक्तजयोस्तुल्यचिकित्सितत्वात् सक्षेपार्थमुभयोरेकं चिकित्सितमाह—पित्तरक्त्यादि । शिरोलेपैर्मधुरकादिद्रव्यकृतैः, परिपेकैश्च शीतलैः क्षीरेक्षुरसादिकृतैः । तान्येव परिपेकद्रव्याण्याह—क्षीरेक्ष्वित्यादि । सिताजलं शर्करोदकम् ॥ १२ ॥—

नलवज्जुलकह्वारचन्दनोत्पलपद्मकैः ॥ १३ ॥

वंशशैवल्यष्ट्याहमुस्ताम्भोरुहसंयुतैः ॥

शिरःप्रलेपैः सघृतैर्वैसर्पैश्च तथाविधैः ॥ १४ ॥

मधुरैश्च मुखालेपैर्नस्यकर्मभिरेव च ॥

शिरोलेपद्रव्याण्याह—नलेत्यादि । नलं शुषिरपर्वा खनामख्यातं, वज्जुलो वेतसः, कह्वार रक्तोत्पलं, चन्दनं रक्तचन्दनं, उत्पलं नीलोत्पलं, शैवलं दूर्वा, अम्भोरुहं पद्मम् । वैसर्पैश्च तथाविधैरिति विसर्पचिकित्सितोक्तं प्रलेपैः, तानि तु उशीरलामज्जकचन्दनस्रोतोजमुक्तामणिगैरिकाणि । तथाविधैरिति वचनाद्रक्तपित्तविसर्पप्रलेपप्रकारैर्न तु कफवातविसर्पलेपद्रव्यप्रकारैरित्यर्थः । मधुरैः काकोल्यादिभिः । नस्यमत्र मधुरद्रव्यसंस्कृतेन स्नेहेन कृतम् । पित्तरक्तसमुत्थानौ शिरोरोगौ निवारयेदित्यत्रापि सवन्धनीयम् ॥ १३ ॥ १४ ॥—

आस्थापनैर्विरेकैश्च पथ्यैश्च स्नेहवस्तिभिः ॥ १५ ॥

क्षीरसर्पिर्हितं नस्यं वसा वा जाङ्गला शुभा ॥

इदानीं रक्तजे पित्तजे च शिरोरोगे वमनं विहाय कर्मचतुष्टयं निर्दिशन्नाह—आस्थापनैरित्यादि । आस्थापनादिभिः पित्तरक्तसमुत्थितौ शिरोरोगौ निवारयेदिति सवन्धः । पथ्यशब्द आस्थापनादिभिस्त्रिभिः सवन्धनीयः । पथ्यैर्हितैः । तेन वक्ष्यमाणोत्पलादिनाऽऽस्थापनं विरेचनं च मधुरद्रव्यकृतं, स्नेहवस्तयस्तु मधुरकन्दक्षीरघृतादिकृता । क्षीरसर्पिरत्र मध्यमानक्षीरोत्पन्नवनीतजातम् ॥ १५ ॥—

१ 'कट्फणान् नमसर्पिष्कान्' इति पा० । २-३-४ 'स्निग्धै' इति पा० ।

१ 'अहशैवल्यष्ट्याह' इति पा० ।

उत्पलादिविपक्वेन क्षीरेणास्थापनं हितम् ॥ १६ ॥
भोजनं जाङ्गलरसैः सर्पिषा चानुवासनम् ॥
मधुरैः क्षीरसर्पिस्तु स्नेहने च सशर्करम् ॥ १७ ॥

आस्थापनोपयोगिद्रव्याण्याह—उत्पलेत्यादि । सर्पिषा चानु-
वासनमित्युक्तं तदेव निर्दिशन्नाह—मधुरैरित्यादि । मधुरै-
काकोल्यादिभिः, पक्वमिति शेषः । क्षीरसर्पि क्षीरमथनादु-
त्थितं, स्नेहने स्नेहवस्तौ, सशर्कर सितगर्कराचूर्णप्रक्षेपम् ।
अन्ये तु 'मधुरै क्षीरसर्पिस्तु पक्वं पाने सशर्करम्' इति पठन्ति,
तत्रेच्छति गयी ॥ १६ ॥ १७ ॥

पित्तरक्तघ्नमुद्दिष्टं यच्चान्यदपि तद्वितम् ॥

इदानीं सन्नेपार्थमतिदेशेनापरमपि चिकित्सितमाह—पित्त-
रक्तघ्नमित्यादि । अन्यदपि पानालेपनस्यादि रक्तपित्तघ्नं यदुद्दिष्टं
तदत्रापि हितमिति पिण्डार्थः ॥—

कफोत्थितं शिरोरोगं जयेत् कफनिवारणैः ॥ १८ ॥
शिरोविरेकैर्धमनैस्तीक्ष्णैर्गण्डूषधारणैः ॥
अच्छं च पाययेत्सर्पिः स्वेदयेच्चाप्यभीक्ष्णशः ॥ १९ ॥
शिरो मधूकसारैः स्निग्धं चापि विरेचयेत् ॥

इद्भुदस्य त्वचा वाऽपि मेपशृङ्गस्य वा भिषक् ॥ २० ॥

इदानीं कफजशिरोरोगचिकित्सामाह—कफोत्थितमित्यादि ।
कफोत्थितं शिरोरोगं कफनिवारणैर्जयेदिति संबन्धः, तानि
च कफनिवारणानि- शिरोविरेचनादीनि । अच्छं चेति अच्छं
केवलं, धमननिर्जितकफस्य प्रकुपितवातविजयार्थं सर्पि पानं,
अथवा सर्पि पानं धमनस्य प्राक्कर्म । असीक्ष्णशः पुनः पुनः
॥ १८-२० ॥

आभ्यामेव कृतां वर्ति धूमपाने प्रयोजयेत् ॥
प्रेयं कट्फलचूर्णं च कवलाश्च कफापहाः ॥ २१ ॥
सरलाकुष्ठशङ्खैर्घ्रादेवकाष्ठैः सरोहिषैः ॥
क्षारपिष्टैः सलवणैः सुखोष्णैर्लेपयेच्छिरः ॥ २२ ॥

शिरोविरेचनावशेषितकफस्योपशमनार्थं धूममाह—आभ्या-
मित्यादि । आभ्यामिद्भुदीमेपशृङ्गीत्वग्भ्याम् । कट्फलचूर्णं प्रेयं
घ्रातव्यं, प्रधमनविशेषोऽयम् । कफापहा कफहरद्रव्यकृता ।
सरलेत्यादि । क्षारपिष्टै क्षौरोदकपिष्टै, सलवणैरीपलवणै
॥ २१ ॥ २२ ॥

यवपष्टिकयोश्चात्रं व्योषक्षारसमायुतम् ॥
पटोलमुद्गकौलत्थैर्मात्रावद्भोजयेद्रसैः ॥ २३ ॥

आहारमाह—यवेत्यादि । व्योषं त्रिकटुकं, क्षारो यवाक्षरः,
यवपष्टिकयोश्चात्रं त्रिकटुकेन कटुकृतं, यवक्षारेण लवणितं, पटो-
लादीनां यूपै सह मात्रावद्भोजयेदिति संबन्धः ॥ २३ ॥

शिरोरोगे त्रिदोषोत्थे त्रिदोषघ्नो विधिर्हितः ॥

अधुना त्रिदोषजशिरोरोगस्य सामान्या चिकित्सामाह—

शिरोरोगे इत्यादि । त्रिदोषघ्नो विधिरनन्तरोक्तवातादिजशिरो-
रोगघ्नो विधिः ॥—

सर्पिःपानं विशेषेण पुराणं वा दिशन्ति हि ॥ २४ ॥

सामान्यचिकित्सितमभिधाय विशेषचिकित्सितमाह—सर्पि-
पानमिति । अत्र निबन्धकारैर्वहूक्तं, तच्च विस्तरभयान्न लिखि-
तम् ॥ २४ ॥

क्षयजे क्षयमासाद्य कर्तव्यो बृंहणो विधिः ॥

पाने नस्ये च सर्पिः स्याद्वातघ्नमधुरैः शृतम् ॥ २५ ॥

क्षयकासापहं चात्र सर्पिः पथ्यतमं विदुः ॥

क्षयजचिकित्सामाह—क्षयज इत्यादि । क्षयमासाद्य रक्ता-
दिक्षयेष्वन्यतमं क्षयमवधार्य, जोणितादिक्रियानतिक्रमेण चिकि-
त्सितमित्यर्थः, अन्ये तु क्षयार्थं शोषप्रतिषेधमध्यायमासाद्य यो
बृंहणो विधिराहारौपवाख्यः स कार्यः । पाने नस्ये चेत्यत्र
चकारो भिन्नक्रमे सर्पिश्चेत्यत्र द्रष्टव्यं, तेन तैलमपि मधुरद्र-
व्यसंस्कृतं समुच्चीयते । क्षयकासापहं सर्पिः “कुलीरशुक्तिचट-
कैणलावान् निष्काथ्य वर्गं मधुरं च कृत्स्नम्” इत्यादिना प्रोक्तम्
॥ २५ ॥—

कृमिभिर्भक्ष्यमाणस्य वक्ष्यते शिरसः क्रिया ॥ २६ ॥

नस्ये हि शोणितं दद्यात्तेन मूर्च्छन्ति जन्तवः ॥

मत्ताः शोणितगन्धेन समायान्ति यतस्ततः ॥ २७ ॥

इदानीं किमिजशिरोरोगावसरे सुदूरविरतृतवहुकिमीणामुक्ले-
शनेनाहरणोपायमुद्दिशन्नाह—कृमिभिरित्यादि । किमिभिर्भक्ष्य-
माणस्येव, भक्षितस्य दुःशक्त्वत्वात्, शिरसः क्रिया वक्ष्यते
इति संबन्धः । शोणितनस्य कृमीणामुक्लेशनार्थं, सोतोमुखगम-
नार्थं च । मूर्च्छन्ति मूर्च्छिता भवन्ति मदयुक्ता भवन्ति । समा-
यान्ति समागच्छन्ति । यतस्ततो नासास्रोतः प्रभृतिभिः तत्र
चागतानां कृमीणां कूर्चकादिभिर्निर्हरणं कर्तव्यम् ॥ २६ ॥ २७ ॥

तेषां निर्हरणं कार्यं ततो मूर्धविरेचनैः ॥

ह्रस्वशिमुकवीजैर्वा कांस्यनीलीसमायुतैः ॥ २८ ॥

कृमिघ्नैरवपीडैश्च मूत्रपिष्टैरुपाचरेत् ॥

पूतिमत्स्ययुतान् धूमान् कृमिघ्नांश्च प्रयोजयेत् २९

इदानीं कूर्चकादिभिरगम्यानां किमीणां निर्हरणार्थं चिकि-
त्सितमाह—तेषामित्यादि । मूर्धविरेचनैर्विडङ्गमरिचापामार्गशि-
मुवीजादिभिः, गयी तु वक्ष्यमाणानि ह्रस्वशिमुकवीजैरित्यादि । कृमिघ्नैर्विड-
ङ्गादिभिः ॥ २८ ॥ २९ ॥

भोजनानि कृमिघ्नानि पानानि विविधानि च ॥

आहारमाह—भोजनानीत्यादि । किमिघ्नानि कृमिप्रतिषेध-
पठितानि धान्याम्लप्रभृतीनि सुरसादिसंस्कृतानि ॥—

सूर्यावर्ते विधातव्यं नस्यकर्मादिशेषजम् ॥ ३० ॥

सूर्यावर्तकचिकित्सामाह—सूर्यावर्ते इत्यादि । नस्यकर्मा-
दीत्यादिशब्दाल्लेपपरिषेककवलप्रहशिरोवस्त्यादयः । अन्ये तु

नस्यकर्म आदौ यस्य तत्रस्यकर्मादि, तच्च वमनं विहाय विरे-
कादिकर्मचतुष्टयम् । ये तु सूर्यावर्तविपर्ययं पठन्ति तत्रापीद-
मेव चिकित्सितम् ॥ ३० ॥

भोजनं जाङ्गलप्रायं क्षीराश्रविकृतिर्घृतम् ॥

आहार नियमयज्ञाह—भोजनेत्यादि ॥—

तथाऽर्धभेदके व्याधौ प्राप्तमन्यच्च यद्भवेत् ॥ ३१ ॥

शिरिषमूलकफलैरवपीडोऽनयोर्हितः ॥

वंशमूलककर्पूरैरवपीडं प्रयोजयेत् ॥ ३२ ॥

अवपीडो हितश्चात्र वचामागधिकायुतः ॥

मधुकैनावपीडो वा मधुना सह संयुतः ॥ ३३ ॥

मनःशिलावपीडो वा मधुना चन्दनेन वा ॥

अर्धवभेदकचिकित्सितमाह—तथाऽर्धभेदके इत्यादि । न केवलं सूर्यावर्तं नस्यकर्मादिभेषजं जाङ्गलप्रायं भोजनं क्षीराश्रवि-
कृतिर्घृतं प्रयोजयेत् तथाऽर्धवभेदकेऽपि । प्राप्तमन्यच्च यद्भवेदिति
अन्यदपि स्नेहसिराव्यधावपीडकर्णश्लोक्तदीपिकातैलादि यत्
प्राप्तं युक्तं भवेत् तत् कर्तव्यम् । गयी तु अन्यच्छब्देन वक्ष्य-
माणं शिरिषमूलकफलैरित्यादिकमिच्छति । शिरिषेत्यादि ।
अनयो सूर्यावर्तार्धभेदकयो । अवपीड्य दीयत इत्यवपीडो
नस्यभेद इत्यर्थः । वंशेत्यादि । अत्रेति अनयो सूर्यावर्तार्धभेद-
कयो । मधुकं यष्टिमधुकं, मनःशिलावपीडो मधुनेत्येको योगः,
चन्दनेन चेति द्वितीयः । केचिदत्र चन्दनशब्देन मधूकसारं
व्याख्यानयन्ति ॥ ३१-३३ ॥—

तेषामन्ते हितं नस्यं सर्पिर्मधुरसान्वितम् ॥ ३४ ॥

अवपीडैर्निर्जितकफस्य पश्चात्कर्माह—तेषामित्यादि । तेषा-
मवपीडानाम्, अन्तेऽवसाने, मधुरसान्वितं काकोल्यादिगण-
कल्कशृतं घृतं नस्ये प्रयोज्यम् । अन्ये मधुरसा मूर्वा मन्यन्ते ।
केचित्तेषामित्यत्र तयोरिति पठन्ति, व्याख्यानयन्ति च—
अन्तेऽवपीडानामवसाने मधुरसान्वितसर्पिस्तयो सूर्यावर्तार्ध-
भेदकयोर्नस्ये हितं, वातपित्तोत्तरावस्थाया घृतनस्यम् ॥ ३४ ॥

सारिवोत्पलकुष्ठानि मधुकं चाम्लपेषितम् ॥

सर्पिस्तैलयुतो लेपो द्वयोरपि सुखावहः ॥ ३५ ॥

एष एव प्रयोक्तव्यः शिरोरोगे कफात्मके ॥

इदानीं शिरोलेपमाह—सारिवेत्यादि । सारिवा प्रसिद्धा,
उत्पलं नीलोत्पलम् । अम्लपेषितं काञ्जिकपेषितम् । द्वयोः सूर्या-
वर्तार्धवभेदकयो । अयमपि शिरोलेपो वातपित्तोत्तरावस्थाया
प्रयोक्तव्यः । एष इत्यादि एष एवेति शिरिषफलाद्यवपीड
कफनिमित्ते शिरोरोगे प्रयोक्तव्यः । यद्यपि कफशिरोरोगस्य
चिकित्सोक्ता तथाऽप्यवसरप्राप्तत्वात् पुनरुक्ता । अन्ये 'शिरो-
रोगे कफात्मके' इत्यत्र 'क्षयात्मके' इति पठन्ति । तत्रेच्छति
जेज्जदार्यः । अपरे तु 'एभिरेव प्रयोक्तव्यः शिरोरोगेऽनि-
लात्मके' इति पठन्ति । एभिरेवेति अनन्तरोक्तसारिवोत्पलकु-
ष्ठादिभिः ॥ ३५ ॥—

अनन्तवाते कर्तव्यः सूर्यावर्तहरो विधिः ॥ ३६ ॥

सिराव्यधश्च कर्तव्योऽनन्तवातप्रशान्तये ॥

आहारश्च विधातव्यो वातपित्तविनाशनः ॥ ३७ ॥

मधुमस्तकसंयावघृतपूरैश्च भोजनम् ॥

केचिदत्रानन्तवातचिकित्सितं पठन्ति; तदाह—अनन्तवाते
इत्यादि । मधुमस्तका रवजुका, संयाव कण्डकघृतश्चातुर्जात-
ककर्पूरसुगन्ध लप्सिकेति लोके, घृतपूरः घेवर इति प्रसिद्धः
॥ ३६ ॥ ३७ ॥—

क्षीरसर्पिः प्रशंसन्ति नस्ये पाने च शङ्खके ॥ ३८ ॥

जाङ्गलानां रसैः स्निग्धैराहारश्चात्र शस्यते ॥

शङ्खकचिकित्सामाह—क्षीरेत्यादि । क्षीरसर्पिरिति अदि-
तचिकित्सितेऽक्षितर्पणार्थं यदुक्तम् । जाङ्गलानामित्यत्र केचिदौद-
कानामिति पठन्ति, तत्रेच्छति गयी ॥ ३८ ॥—

शतावरीं तिलान् कृष्णान् मधुकं नीलमुत्पलम् ३९

दूर्वां पुनर्नवां चैव लेपे साध्ववचारयेत् ॥

महासुगन्धामथवा पालिन्दीं चाम्लपेषिताम् ॥ ४० ॥

शिरोलेपमाह—शतावरीमित्यादि । शतावरीदिभिः क्षीर-
पिष्टे शिरोलेपः । महासुगन्धामित्यादि । महासुगन्धा उत्प-
लसारिवा, सर्पसुगन्धामपरे । पालिन्दी कालवल्ली । अम्लं
काञ्जिकम् ॥ ३९ ॥ ४० ॥

शीतांश्चात्र परीपेकान् प्रदेहांश्च प्रयोजयेत् ॥

अनुक्तानप्यत्र परिपेकप्रदेहान्निर्दिशन्नाह—शीतानित्यादि ।
शीतपरिपेकान् शीतवीर्यविदारिगन्धादिकाकोल्याद्युत्पलादिकपा-
यकृतान्, शीतप्रदेहानेतेषामेव कल्कैरम्लपिष्टे कृतान् ॥—

अवपीडश्च देयोऽत्र सूर्यावर्तनिवारणः ॥ ४१ ॥

अवपीडश्चेत्यादि । सूर्यावर्तनिवारणोऽवपीड 'शिरिषमूलक-
फलैरवपीडोऽनयोर्हितः' इत्याद्युक्तः ॥ ४१ ॥

कृमिक्षयकृतौ हित्वा शिरोरोगेषु बुद्धिमान् ॥

मधुतैलसमायुक्तैः शिरांस्यतिविरेचयेत् ॥ ४२ ॥

पश्चात्सर्पपतैलेन ततो नस्यं प्रयोजयेत् ॥

इदानीं शिरोरोगाणां सामान्यचिकित्सामाह—कृमीत्यादि ।
कृमिक्षयकृतौ शिरोरोगौ परित्यज्यान्त्येषु शिरोरोगेषु मधुतैल-
समायुक्तैः शिरोविरेचनद्रव्यैर्बुद्धिमान् वैद्य शिरासि अतिविरे-
चयेत्, नस्यं दद्यादित्यर्थः । मूलानिलोन्मूलनत्वात् स्त्यानभूत-
कफविनाशनत्वाच्च सर्पपतैलेन नस्यम् । अन्ये तु 'पश्चात् सर्पिं
सुखोष्णं तु नस्यतस्तु प्रशस्यते' इति पठन्ति, तेषामयमभिप्रायः—
शिरोविरेचनेन कफे विजिते सति वातपित्तजयार्थं सर्पिर्नस्यम्
॥ ४२ ॥—

न चेच्छान्तिं व्रजन्त्येवं स्निग्धस्विन्नांस्ततो भिषक् ४३
पश्चादुपाचरेत्सम्यक् सिराणामथ मोक्षणैः ॥

इदानीमेतैरुपायैर्यदा शान्ति शिरोरोगा न यान्ति तदा किं कर्तव्यमित्याह—न चेच्छान्तिमित्यादि ॥ ४३ ॥—

पट्सप्ततिर्नैत्ररोगा दशाष्टादश कर्णजाः ॥ ४४ ॥

एकत्रिंशद् घ्राणगताः शिरस्येकादशैव तु ॥

इति विस्तरतो दृ(दि)ष्टाः सलक्षणचिकित्सिताः ४५
संहितायामभिहिताः सप्तपट्मुखामयाः ॥

एतावन्तो यथास्थूलमुत्तमाङ्गता गदाः ॥

अस्मिञ्छास्त्रे निगदिताः सङ्ख्यारूपचिकित्सितैः ४६

इति सुश्रुतसंहितायामुत्तरतन्त्रान्तर्गते शाला-
क्यतन्त्रे शिरोरोगप्रतिपेधो नाम
पञ्चविंशोऽध्यायः ॥ २६ ॥

इति श्रीभगवता धन्वन्तरिणोपदिष्टायां महर्षिणा सुश्रुता-
चार्येण विरचितायां सुश्रुतसंहितायामुत्तरतन्त्रा-
न्तर्गतं शालाक्यतन्त्रं समाप्तम् ॥

इदानीं शालाक्यतन्त्रस्यार्थपिण्डमुक्तमुपसंहरन्नाह—पट्स-
प्ततिरित्यादि । दशाष्टादश अष्टाविंशतिरित्यर्थः । इति शब्द
उक्तस्मरणे । ये विस्तरतो दृ(दि)ष्टा विस्तरेण विदेहादौ
भाषिताः । यथास्थूलं स्थूलानतिक्रमेण, अणुशो भिद्यमानाः
पुनरसंख्येया । अस्मिन्निति शालाक्यशास्त्रे ॥ ४४-४६ ॥

सद्बुद्धेः प्रसव पदं सुयवास सदैववन्द्य श्रिया-

मावास सुकृती क्रियासु निपुणः श्रीडल्हणाख्यो भिषक् ।

श्रीभादानकनाथसाहलचपस्यातीव यो वल्लभः ।

शास्त्रं तस्य निबन्धसंग्रह इति ख्यातं धरित्रीतले ।

इति श्रीडल्हणाचार्यविरचिताया निबन्धसंग्रहाख्याया

सुश्रुतव्याख्यायामुत्तरतन्त्रान्तर्गते शालाक्यतन्त्रे

पञ्चविंशोऽध्यायः समाप्तः ॥ २६ ॥

सप्तविंशतितमोऽध्यायः ।

अथातो नवग्रहाकृतिविज्ञानीयमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

शालाक्यतन्त्रानन्तरं कौमारतन्त्रं प्रारभ्यते—अथात इत्या-
दि । बालशब्दोऽत्र लुप्तनिर्दिष्टो द्रष्टव्यः । तत्र ग्रहा बालाना
नव, अष्टौ पुनर्बालाना भूतविद्याया निर्देष्टव्या । आकृतिरा-
कारो लिङ्गं कार्यभूतं, ननु स्वभावाख्यम् ॥ १ ॥ २ ॥

बालग्रहाणां विज्ञानं साधनं चाप्यनन्तरम् ॥

उत्पत्ति कारणं चैव सुश्रुतैकमनाः शृणु ॥ ३ ॥

तत्र प्रथमं कुमारतन्त्रस्यार्थपिण्डमुद्दिशन्नाह—बालग्रहाणा-
मित्यादि । विज्ञानं विशिष्टज्ञानम् । साधनं चिकित्सितम् । उत्प-
त्तिः प्रभवः । कारणं हेतुः ॥ ३ ॥

स्कन्दग्रहस्तु प्रथमः स्कन्दापसार एव च ॥

शकुनी रेवती चैव पूतना चान्धपूतना ॥ ४ ॥

पूतना शीतनामा च तथैव मुखमण्डिका ।

नवमो नैगमेपश्च यः पितृग्रहसंज्ञितः ॥ ५ ॥

इदानीं तेषां नवग्रहाणां नामान्याह—स्कन्दग्रह इत्यादि ।
प्रथमः प्रधानमादिर्वा । नवमो नैगमेष इति सख्यानिर्देशा-
देव संख्याया लब्धायां भूयो नवम इति सख्याकरणं काश्यपा-
दितन्त्रान्तरोक्ताधिकसंख्यानिराकरणार्थम् । पितृग्रहसंज्ञित इति
बालस्यान्यग्रहेभ्यो रक्षकत्वात्पितेव ग्रह सैव सज्ञा सजाता
यस्य स तथा । (ननु भूतविद्यावत् पितृलोकमभिहितग्रह
इति) ॥ ४ ॥ ५ ॥

धात्रीमात्रोः प्राक्प्रदिष्टापचारा-

च्छौचभ्रष्टान्मङ्गलाचारहीनान् ॥

त्रस्तान् हृष्टांस्तर्जितान् ताडितान् वा

पूजाहेतोर्हिंस्युरेते कुमारान् ॥ ६ ॥

कस्माद्ग्रहा बालान् विशन्तीत्याह—धात्रीत्यादि । धात्री
स्तनपायिनी पोषयित्रीत्यर्थः, माता प्रसवित्री । प्राक्प्रदिष्टाप-
चारादिति प्राक् शारीरस्थाने प्रदिष्टोऽपचारोऽकृत्यविधिः, मास-
सुरादीना लौल्यादाचरणं वा । शौचं मूत्रपुरीषादिप्रक्षालनं,
मङ्गलं स्तिकस्रग्दामदूर्वावचासर्पपादिस्पर्शनं, आचारः पापवि-
रोधी, त्रस्तान् उद्विग्नान्, हृष्टान् मुदितान्, तर्जितान् अन्येन
केनचिद्विभीषितान्, ताडितान् अभिहतान् । कथं पूजा जायते ?
कुसुमादिना भोजनादिना च । अतो हेतोः धात्रीमात्रोरपचा-
राहृपणाद्यन्वितान् बालान् । पूजा चात्रोपलक्षणं, तेन रति-
हेतोरपि हिंस्युरिति । ननु, धात्रीमात्रोरपचाराद्बालानामनप-
राधित्वात् कथं ग्रहहिनः ? अत्रोच्यते—बालानां प्राक्तनकर्म-
योगत एवापचारं कुरुत । कुमारानित्युपलक्षणं, तेन कुमारिकां
अपि हिंस्युः । एते ग्रहा इत्यर्थः ॥ ६ ॥

ऐश्वर्यस्थास्ते न शक्या विशन्तो

देहं द्रष्टुं मानुषैर्विश्वरूपाः ॥

आप्तं वाक्यं तत्समीक्ष्याभिधास्ये

लिङ्गान्येषां यानि देहे भवन्ति ॥ ७ ॥

कस्मात्ते ग्रहा देहं विशन्तो नोपलभ्यन्ते इत्याह—ऐश्वर्य-
त्यादि । एषा ग्रहाणां यानि लिङ्गानि भवन्ति तानि आप्तं वाक्यं
समीक्ष्याभिधास्ये कथयिष्ये इति पिण्डार्थः । आप्तं वाक्यमाप्तै-
रुक्तं वाक्यम्, आप्ताश्च यथार्थवादिनः ॥ ७ ॥

शूनाक्षः क्षतजसगन्धिकः स्तनद्विड्

वक्रास्यो हतचलितैकपक्षमेनेत्रः ॥

उद्विग्नः सुलुलितचक्षुरल्परोदी

स्कन्दातो भवति च गाढमुष्टिर्वर्चाः ॥ ८ ॥

१ अयं पाठो हस्तलिखितपुस्तके नोपलभ्यते । २ 'येन केनचित्'
इति पा० । ३ 'ननु प्रत्यक्षाविषयत्वात् कृतावेशानां ग्रहाणां केन
ज्ञानं भविष्यतीत्याह' इति पा० । ४ 'तत्त्वार्थवेदिनः' इति पा० ।
५ 'स्तब्धाक्षः' इति पा० ।

स्कन्दग्रहार्तलक्षणमाह—शनाक्ष इत्यादि । क्षतजसगन्धिक-
रुधिरसमानगन्धिक, विस्त्रगन्ध इत्यर्थः, अन्ये तु क्षतज रक्तं
तत्सगन्धिक ईषद्गुदिरगन्धिक इत्यर्थः । स्तनद्विद् स्तनद्वेषी ।
वक्रास्य वक्रमुख । हतचलितैकपक्षमनेत्र इति हतं चलितं चैक-
पक्षम नेत्रे यस्य स तथा । उद्विग्न उद्विग्नचित्तः । सुललितचक्षुः
किचिन्मिलितलोचन । स्कन्दार्त इति स्कन्दविनोदनार्थं रुद्रेण
सृष्टो ग्रहस्तेनार्तः, स्कन्दोऽत्र न पुनर्भगवान् कार्तिकेय । गाढे
मुष्टिवर्चसी यस्य स तथा । गयदासस्तु 'स्तब्धाङ्ग क्षतजसग-
न्धिक स्तनद्विद् वक्रास्यो हतचरणैकपक्षमनेत्र' इति पठित्वा
'स्तब्धमङ्ग' यस्य स तथा, हतानि एकपादैकपक्षमार्धनयनानि
यस्य स तथा' इति व्याख्यानयति ॥ ८ ॥

निःसंज्ञो भवति पुनर्भवेत्ससंज्ञः
संरब्धः करचरणैश्च नृत्यतीव्रः ॥
विण्मूत्रे सृजति विनद्य जृम्भमाणः
फेनं च प्रसृजति तत्सखाभिपन्नः ॥ ९ ॥

स्कन्दापस्मारार्तलक्षणमाह—नि सज्ज इत्यादि । संरब्धः
सम्यक् कलित सन्, करचरणाम्या हस्तपादाम्या, नृत्यतीव्र
नर्तनमिव करोति । विनद्य शब्दं कृत्वा, क्वचित् 'विनम्य' इति
पाठः, तत्र गात्रविनमनं कृत्वा, विण्मूत्रे मुञ्चतीति व्याख्यानम् ।
तत्सखाभिपन्नं तच्छब्देन स्कन्द कथ्यते, तस्य सखा स्कन्दा-
पस्मारः, तेनाक्रान्तः ॥ ९ ॥

सस्ताङ्गो भयचकितो विहङ्गगन्धिः
संस्त्रावित्रणपरिपीडितः समन्तात् ॥
स्फोटैश्च प्रचिततनुः सदाहपाकै-
र्विज्ञेयो भवति शिशुः क्षतः शकुन्या ॥ १० ॥

शकुनिग्रहार्तलक्षणमाह—सस्ताङ्ग इत्यादि । सस्ताङ्ग शिथि-
लश्च । भयचकितो भीतः । विहङ्गा अत्र मासादा जलचराश्च ।
संस्त्रावित्रणपरिपीडितः पूयास्त्रावित्रणपरिपीडितः । समन्तात्
सर्वतः । अत्रोक्तत्रणस्फोटयोर्विदीर्णाविदीर्णत्वेन भेदः । क्षतोऽ-
भिभूतः ॥ १० ॥

रक्तास्यो हरितमलोऽतिपाण्डुदेहः ॥
श्यावो वा ज्वरमुखपाकवेदनार्तः ॥
रेवत्या व्यथिततनुश्च कर्णनासं
मृद्नाति ध्रुवमभिपीडितः कुमारः ॥ ११ ॥

रेवतीग्रहार्तलक्षणमाह—रक्तास्य इत्यादि । हरितमल
क्षति मलोऽत्र विष्टा मूत्रं च । ज्वरमुखपाकवेदनार्तः ज्वरातो
मुखपाकवेदनार्तश्च । व्यथिततनुरिति सरुजशरीरः । अभिपी-
डितो रेवत्या इति सवन्धः ॥ ११ ॥

सस्ताङ्गः स्वपिति सुखं दिवा न रात्रौ
चिद् भिन्न सृजति च काकतुल्यगन्धिः ॥
छर्द्याऽऽर्तो टपिततनूरुहः कुमारः-
स्त्वृणालुर्भवति च पूतनागृहीतः ॥ १२ ॥

पूतनाग्रहार्तलक्षणमाह—सस्ताङ्ग इत्यादि । न दिवा सुखं
स्वपिति न च रात्रौ सुखं स्वपिति । सृजति मुञ्चति । 'सस्ताङ्ग'
इत्यत्र केचित् 'स्वस्थाङ्ग' इति पठन्ति, स्वस्थाङ्गोऽपि न दिवा
न रात्रौ स्वपितीति व्याख्यानयन्ति ॥ १२ ॥

यो द्वेष्टि स्तनमतिसारकासहिक्का-
च्छर्दीभिर्ज्वरसहिताभिरर्द्यमानः ॥
दुर्वर्णः सततमधःशयोऽम्लगन्धि-
स्तं ब्रूयुर्भिषज इहान्धपूतनार्तम् ॥ १३ ॥

अन्धपूतनार्तलक्षणमाह—य इत्यादि । अध शयोऽवोमुख-
शायी । अम्लगन्धि काञ्जिकाद्यम्लद्रव्यगन्धिः ॥ १३ ॥

उद्विग्नो भृशमतिवेषते प्रख्यात
सलीनः स्वपिति च यस्य चान्नकूजः ॥
विस्त्राङ्गो भृशमतिसार्यते च यस्तं
जानीयाद्भिषगिह शीतपूतनार्तम् ॥ १४ ॥

शीतपूतनार्तलक्षणमाह—उद्विग्न इत्यादि । सलीनः सम्य
गलीनः, शय्यैकदेशे लग्न इत्यर्थः । विस्त्राङ्गो विस्त्रगन्धाङ्गः ।
'उद्विग्नो भृशमति' इत्यत्र केचित् 'आक्रन्दत्यतिचकितः' इति
पठन्ति ॥ १४ ॥

म्लानाङ्गः सुखचिरपाणिपादवक्रो
वह्वाशी कलुषसिरावृतोदरो यः ॥
सोद्वेगो भवति च मूत्रतुल्यगन्धिः
स ज्ञेयः शिशुरिह वक्रमण्डिकार्तः ॥ १५ ॥

मुखमण्डिकाग्रहार्तलक्षणमाह—म्लानाङ्ग इत्यादि । म्लानाङ्गो
दुर्बलमध्यशरीरः । सुखचिरपाणिपादवक्र इति सुष्ठु रुचिरं शोभनं
हस्तपादवक्रं यस्य स । वक्रमण्डिकार्तो मुखमण्डिकार्तः इत्यर्थः
॥ १५ ॥

यः फेनं वमति विनम्यते च मध्ये
सोद्वेगं विलपति चोर्ध्वमीक्षमाणः ॥
ज्वर्येत प्रततमथो वसासगन्धि-
निःसंज्ञो भवति हि नैगमेपजुष्टः ॥ १६ ॥

नैगमेपग्रहार्तलक्षणमाह—य इत्यादि । मध्ये मय्याङ्गे ।
सोद्वेगः सत्रासः, विलपति अतिशयेन शब्दं करोति, ऊर्ध्वमीक्ष-
माण ऊर्ध्वं पश्यन् । 'विलपति' इत्यत्र केचित् 'विहसति' इति
पठन्ति । ज्वर्येत प्रततं सततम् । वसासगन्धिः वसया तुल्य-
गन्धिः । नि सज्ज निर्गतसम्यग्ज्ञानः ॥ १६ ॥

प्रस्तब्धो यः स्तनद्वेषी मुह्यते चाविशन्मुहुः ॥
तं वालमचिराद्धन्ति ग्रहः संपूर्णलक्षणः ॥ १७ ॥

साप्रतमसाध्यग्रहार्तलक्षणमाह—प्रस्तब्ध इत्यादि । प्रस्त-
ब्धोऽत्यर्थं स्तब्धाङ्गः । मुह्यते मोहं याति । आविशन् आवेशं
कुर्वन् । सुहृत्वारम् ॥ १७ ॥

विपरीतमतः साध्यं चिकित्सेदचिरार्दितम् ।

साध्यग्रहार्तलक्षणमाह—विपरीतमित्यादि । विपरीतं प्रस्तब्ध-

स्तनद्वेपादिलक्षणैरनुपहतम् । अचिरादितमल्पकालपीडितम् ।—
गृहे पुराणहविषाऽभ्यज्य वालं शुचौ शुचिः ॥ १८ ॥
सर्षपान् प्रकिरेत्तेषां तैलैर्दीपं च कारयेत् ॥
सदा सन्निहितं चापि जुहुयाद्भव्यवाहनम् ॥ १९ ॥
सर्वगन्धौषधीवीजैर्गन्धमाल्यैरलङ्कृतम् ॥
अग्नये कृत्तिकाभ्यश्च स्वाहा स्वाहेति संततम् ॥ २० ॥

साध्यस्य चिकित्सामाह—गृहे इत्यादि । पुराणहविषा जीर्ण-
घृतेन, अभ्यज्य वालं चुपाटित्वा । शुचौ पवित्रदेशे, शुचि.
'भिषग' इति शेष । तेषां तैलैः सर्षपाणां तैलैः, दीपं कारयेत् दीपं
प्रज्वालयेदित्यर्थः । सदेत्यादि । जुहुयात् होमं कुर्यादित्यर्थः ।
हव्यवाहनमग्निम् । कैर्जुहुयात् ? सर्वगन्धौषधीवीजैरिति, सर्व-
गन्धा एलादिपरिपठिताः, ओषधीवीजानि यववान्यतिलादीनि,
तैर्जुहुयात् । गन्धमाल्यैरलङ्कृतमग्निं वालं वा, सततं वारंवार न
सकृत् । अयं विधिः सर्वग्रहाणां सामान्यः । अग्नय इत्यादि ।
अग्निं हुत्वा ततो मध्याह्ने बलि दद्यात् ॥ १८—२० ॥

नमः स्कन्दाय देवाय ग्रहाधिपतये नमः ॥
शिरसा त्वाऽभिवन्देऽहं प्रतिगृहीष्व मे वलिम् ॥
नीरुजो निर्विकारश्च शिशुर्मे जायतां द्रुतम् ॥ २१ ॥
इति सुश्रुतसंहितायामुत्तरतन्त्रान्तर्गते कुमारतन्त्रे
नवग्रहाकृतिविज्ञानीयो नाम (प्रथमोऽध्यायः,
आदितः) सप्तविंशोऽध्यायः ॥ २७ ॥
तत्र यं मन्त्रमुच्चरेत्तमाह—नम इत्यादि ॥ २१ ॥
इति श्रीडल्हणविरचिताया निबन्धसग्रहाख्याया सुश्रुतव्या-
ख्यायामुत्तरतन्त्रान्तर्गते कौमारश्रुततन्त्रे नवग्रहाकृति-
विज्ञानीयो नाम सप्तविंशतितमोऽध्यायः ॥ २७ ॥

अष्टाविंशतितमोऽध्यायः ।

अथातः स्कन्दग्रहप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नवग्रहाकृतिविज्ञानीयानन्तरं विज्ञातनवग्रहाकृतेश्चिकित्सित-
मुचितं, तत्रापि स्कन्दग्रहस्य प्रथमत्वात्तत्प्रतिषेधाध्याय आर-
भ्यते—अथात इत्यादि ॥ १ ॥ २ ॥

स्कन्दग्रहोपसृष्टानां कुमारानां प्रशस्यते ॥
वातघ्नद्रुमपत्राणां निष्काथः परिषेचने ॥ ३ ॥

स्कन्देत्यादि । उपसृष्टानां गृहीतानाम् । द्रुमग्रहणं विटप-
निषेधार्थम् । स्कन्दग्रहप्रभावेण तेनाविष्टे वाले वायु कुप्यतीति
वातहरैः सेकादयः कार्याः, अथवा वातघ्नद्रुमाः स्वप्रभावेण ग्रहा-
वेशमपि निवर्तयन्ति, अचिन्त्यशक्तित्वात् ॥ ३ ॥

तेषां मूलेषु सिद्धं च तैलमभ्यज्जने हितम् ॥
सर्वगन्धसुरामण्डकैर्द्वार्यावापमिष्यते ॥ ४ ॥

तेषामित्यादि । तेषां वातघ्नद्रुमाणां विल्वादीनाम् । सर्वगन्धा

एलादिपठिता, सुरामण्ड सुराया उपर्यन्त्रो भाग, कैडयों
महानिम्ब । एतेन विल्वादिमूलकाद्येन एलादीनां कल्केन सिद्धं
तैलमभ्यज्जने हितमिष्यत इति सिद्धम् ॥ ४ ॥

देवदारुणि रास्त्रायां मधुरेषु द्रुमेषु च ॥

सिद्धं सर्पिश्च सक्षीरं पानमस्मै प्रयोजयेत् ॥ ५ ॥

देवदार्वित्यादि । मधुरद्रुमा मधुरवृक्षा, मधु(धू)कराजादना-
दयः । पानमन्नादस्य बालस्य ॥ ५ ॥

सर्षपाः सर्पनिर्मोको वचा काकादनी घृतम् ॥

उष्ट्राजाविगवां चैव रोमाण्युद्धूपनं शिशोः ॥ ६ ॥

काकादनी काकजङ्घा ॥ ६ ॥

सोमवल्लीमिन्द्रवल्लीं शमीं विल्वस्य कण्टकान् ॥

मृगादन्याश्च मूलानि ग्रथितान्येव धारयेत् ॥ ७ ॥

सोमवल्लीत्यादि । सोमवल्ली गुडची, इन्द्रवल्ली मत्साङ्क.
गण्डदूर्वेति लोके, मृगादनी इन्द्रवारुणी ॥ ७ ॥

रक्तानि माल्यानि तथा पताका

रक्ताश्च गन्धा विविधाश्च भक्ष्याः ॥

घण्टा च देवाय बलिर्निवेद्यः

सकुक्कुटः स्कन्दग्रहे हिताय ॥ ८ ॥

बलिं निर्दिशन्नाह—रक्तानीत्यादि । तथा पताका रक्तेत्यर्थः ।
रक्ताश्च गन्धा कुङ्कुमादिका । भक्ष्या स्वस्तिकमोदकादयः ।
देवाय स्कन्दनाम्ने, स्कन्दग्रहे वक्ष्यमाणे चत्वरारुख्ये । हिताय
हितार्थं बालकस्य । बलिश्च शुचिना वैद्येन कृतज्ञानेन शस्त्रह-
स्तेन रात्रौ दातव्यः ॥ ८ ॥

स्नानं त्रिरात्रं निशि चत्वरेषु

कुर्यात् पुरं शालियवैर्नवैस्तु ॥

अङ्घ्रिश्च गायत्र्यभिमन्त्रिताभिः

प्रज्वालनं व्याहृतिभिश्च बह्वैः ॥ ९ ॥

स्नानमित्यादि । चत्वरेषु चतुष्पयेषु, अपरे चत्वरशब्देन
त्रिपथ कथास्थानं चेत्याहुः । पुरं मण्डलम् । अङ्घ्रिश्च गायत्र्य-
भिमन्त्रिताभिः स्नानमिति सवन्धनीयम् । व्याहृतिमिस्तिस्त्रभिः
सप्तभिर्दशभिर्वा स्वाहान्ताभिः । स्कन्दग्रहे चत्वरारुख्ये शालि-
यवैर्विरचितमण्डलाभ्यन्तरसन्निधि पुराभिधाने, त्रिरात्र रात्रौ
बलिस्नानहोमा कार्या ॥ ९ ॥

रक्षामतः प्रवक्ष्यामि बालानां पापनाशिनीम् ॥

अहन्यहनि कर्तव्या या भिषग्भिरतन्द्रितैः ॥ १० ॥

तपसां तेजसां चैव यशसां वपुषां तथा ॥

निधानं योऽव्ययो देवः स ते स्कन्दः प्रसीदतु ॥ ११ ॥

ग्रहसेनापतिर्देवो देवसेनापतिर्विभुः ॥

देवसेनारिपुहरः पातु त्वां भगवान् गुहः ॥ १२ ॥

देवदेवस्य महतः पावकस्य च यः सुतः ॥

गङ्गोमाकृत्तिकानां च स ते शर्म प्रयच्छतु ॥ १३ ॥

रक्तमाल्याम्बरः श्रीमान् रक्तचन्दनभूषितः ॥

रक्तदिव्यवपुर्देवः पातु त्वां क्रौञ्चसूदनः ॥ १४ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे स्कन्दप्रतिषेधो नामा (द्वितीयोऽध्यायः,
आदितोऽष्टाविंशोऽध्यायः ॥ २८ ॥

रक्षामित्यादि । रक्षा स्वस्त्ययनं, मन्त्राणामचिन्त्यशक्ति-
त्वान्मन्त्रमयी रक्षा पापनाशिनी । तपसामित्यादि । वपुषा-
मिति वपुषा निधानं स्थानमित्यनेन कामरूपत्वमुक्तम् । अव्ययो
नित्य । ग्रहा स्कन्दग्रहादिका, तेषां सेना तस्या पति देवसे-
नापति । देवसेनारिपवो दैत्या । देवदेवस्य रुद्रस्य, उमा पार्वती,
कृत्तिकाः पद्मसंख्योपेताः सप्तर्षिभार्या । शर्म सुखम् । क्रौञ्चनामा
पर्वतः तं सूदयति निहन्तीति क्रौञ्चसूदन ॥ १०-१४ ॥

इति श्रीडल्हणविरचिताया निबन्धसंग्रहाख्याया सुश्रुत-
व्याख्यायामुत्तरतन्त्रान्तर्गते कौमारभृत्यतन्त्रे स्कन्द-
ग्रहप्रतिषेधो नामाऽष्टाविंशतितमोऽध्यायः ॥ २८ ॥

एकोनत्रिंशत्तमोऽध्यायः ।

अथातः स्कन्दापस्मारप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

विल्वः शिरीषो गोलोमी सुरसादिश्च यो गणः ॥

परिपेक्के प्रयोक्तव्यः स्कन्दापस्मारशान्तये ॥ ३ ॥

स्कन्दप्रतिषेधानन्तरं प्रत्यासत्त्या स्कन्दापस्मारप्रतिषेधारम्भो
युज्यत इत्याह—विल्व इत्यादि । गोलोमी दूर्वा ॥ १-३ ॥

सर्वगन्धविपकं तु तैलमभ्यञ्जने हितम् ॥

क्षीरवृक्षकपाये च काकोल्यादौ गणे तथा ॥ ४ ॥

विपक्तव्यं घृतं चापि पानीयं पयसा सह ॥

सर्वेत्यादि । सर्वगन्धा एलादिका, यथालाभमेलादिकल्केन
विल्वशिरीषादीनां काथेन तैलं पक्तव्यम् । अन्ये तु 'गन्धमूत्र-
पिपकम्' इति पठन्ति, गन्धा सर्वगन्धा पूर्वोक्ता, मूत्रं
गोमूत्रम् । क्षीरेत्यादि । क्षीरवृक्षकपाये चतुर्गुणे, पयसा दुग्धेन
चतुर्गुणेन, काकोल्यादौ गणे कल्कीकृते स्नेहचतुर्थांशे घृतं विपक्त-
व्यम् । तद्वृत्तं किं कार्यमित्याह,—पानीयं पातव्यम्, 'अन्नादेन
इति ज्ञेयम् । अन्ये तु पानीयं चतुर्गुणं दत्त्वा घृतं पक्तव्यमिति
मन्यन्ते, ज्ञेयं पूर्ववत् ॥ ४ ॥—

उत्सादनं वचाहिङ्गयुक्तं स्कन्दग्रहे हितम् ॥ ५ ॥

गृध्रोल्हृकपुरीपाणि केशा हस्तिनखा घृतम् ॥

वृषभस्य च रोमाणि योज्यान्पुष्पपत्रेषु च ॥ ६ ॥

उत्सादनमित्यादि । उत्सादनमुद्धर्तनम् । स्कन्दग्रहे हितमि-
त्यत्र चक्रारो ह्यतो ज्ञेयः, तेन स्कन्दग्रहे स्कन्दापस्मारे च हितम् ।
(‘एतदुद्धर्तनं हितम्’ इत्यत्रान्ये ‘एतदुद्धर्तनेरितम्’ इति पठन्ति;
तत्र, उत्सादनस्यानुक्तत्वात्) ॥ ५ ॥ ६ ॥

अनन्तां कुकुटीं विम्बीं मर्कटीं चापि धारयेत् ॥

अनन्तेत्यादि । अनन्ता उत्पलसारिवा, कुकुटी कुकुटीश-
रीरवत् कुसुमचित्रा वल्ली स्फटिकरचितकुकुटाण्डतुल्यकन्दा,
मर्कटी कपिकच्छु । धारयेत् शरीरे इति बोद्धव्यम् ॥—

पक्वापक्वानि मांसानि प्रसन्ना रुधिरं पयः ॥ ७ ॥

भूतौदनो निवेद्यश्च स्कन्दापस्मारिणेऽवटे ॥

पक्वेत्यादि । प्रसन्ना सुरा, रुधिरं छागलस्य, पयो दुग्धम् ।
भूतौदनं भूतानामौदनं सोपहारो बलि, उत्स्त्रिन्ना मापविकृ-
तिर्वलिरित्यन्ये । अवटे गर्तायाम् ॥ ७ ॥—

चतुष्पथे च कर्तव्यं स्नानमस्य यतात्मना ॥ ८ ॥

चतुष्पथे इत्यादि । अस्य बालकस्य । यतात्मना उपवासादि-
युतेन । 'यतात्मना' इत्यत्र केचित् 'यथाविधि' इति पठन्ति;
स्कन्दप्रतिषेधोक्तस्नानविधानेनेति च व्याख्यानयन्ति ॥ ८ ॥

स्कन्दापस्मारसंज्ञो यः स्कन्दस्य दयितः सखा ॥

विशाखसंज्ञश्च शिशोः शिवोऽस्तु विहृताननः ॥ ९ ॥

इति सुश्रुतसंहितायामुत्तरतन्त्रान्तर्गते कुमारतन्त्रे
स्कन्दापस्मारप्रतिषेधो नाम (तृतीयोऽध्यायः,
आदितः) एकोनत्रिंशोऽध्यायः ॥ २९ ॥

रक्षामन्त्रमाह—स्कन्देत्यादि । स्कन्दस्य कार्तिकेयस्य, दयि-
तोऽभीष्ट, सखा मित्रं, विशाखसज इति स्कन्दापस्मारस्य द्वि-
तीयं नाम । शिशोर्बालकस्य, शिवोऽस्तु कल्याणकृद्भवतु, विहृ-
ताननो विहृतमुख । 'विशाखसजस्य' इति केचित् पठन्ति,
तत्र स्कन्दस्य विशेषणम् ॥ ९ ॥

इति श्रीडल्हणविरचिताया निबन्धसंग्रहाख्याया सुश्रुतव्या-
ख्यायामुत्तरतन्त्रान्तर्गते कौमारभृत्यतन्त्रे स्कन्दापस्मार-
प्रतिषेधो नामैकोनत्रिंशत्तमोऽध्यायः ॥ २९ ॥

त्रिंशत्तमोऽध्यायः ।

अथातः शकुनीप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

स्कन्दापस्मारप्रतिषेधानन्तरं शकुनीप्रतिषेधारम्भः, स्कन्दा-
दिग्रहप्रतिपादकसूत्रेऽस्या एवानन्तरोक्तत्वादित्याह—अथात इ-
त्यादि ॥ १ ॥ २ ॥

शकुन्यभिपरीतस्य कार्यो वैद्येन जानता ॥

वेतसाप्रकपित्थानां निष्काथः परिषेचने ॥ ३ ॥

शकुनीत्यादि । अभिपरीतस्य व्याप्तस्य, 'बालस्य' इति शेषः ।
जानता बुद्धिमता । निष्काथः परिषेचने कार्यं इति सबन्धः
॥ ३ ॥

कपायमधुरैस्तैलं कार्यमभ्यञ्जने शिशोः ॥

कपायेत्यादि । कपाया वटादयः, मधुराणि काकोल्यादीनि;
तत्र वटादीनां कपायः, काकोल्यादीनां च कल्कः, ताभ्यां तैलं

साध्यं, प्रत्येक वटादीना काकोल्यादीना च कल्ककषायौ कल्प-
नीयाविलन्ये ॥—

मधुकोशीरहीवेरसारिवोत्पलपद्मकैः ॥ ४ ॥

रोध्रप्रियङ्गुमञ्जिष्ठागैरैकैः प्रदिहेच्छिग्रम् ॥

मधुकेल्यादि । उत्पलं नीलोत्पलम् । प्रदिहेत् लिम्पेत् ॥ ४ ॥—

व्रणेपूक्तानि चूर्णानि पथ्यानि विविधानि च ॥ ५ ॥

व्रणेष्वित्यादि । व्रणेषु शकुनीजुष्टवालकव्रणेषु । उक्तानि चूर्णानि द्विव्रणीयाध्याये कीर्तितानि मिश्रकोक्तानि च गोघनरोप-
णानि । पथ्यानि व्रणितोपासनीयोक्तानि शालिमुद्गदाडिमसैन्धव-
यवपटोलादीनि, अन्ये तु पथ्यानीति चूर्णीनीत्यस्य विशेषेण
कुर्वन्ति, तत्र शकुनीजुष्टवालकव्रणानां सदाहपाकरक्तसावहराणि
चूर्णानि प्रयोक्तव्यानीति सवन्धीयम् ॥ ५ ॥

स्कन्दग्रहे धूपनानि तानीहापि प्रयोजयेत् ॥

स्कन्देत्यादि । धूपनानि सर्षपा इत्यादीनि स्कन्दग्रहोक्तानि,
तानीहापि शकुन्यामपि प्रयोजयेत् ॥—

शतावरीमृगैर्वारुणागदन्तीनिदिग्धकाः ॥ ६ ॥

लक्ष्मणां सहदेवां च बृहतीं चापि धारयेत् ॥

शतावरीत्यादि । मृगैर्वारुणैर्द्रवारुणी, नागदन्ती दन्तिनी,
सहदेवा पीतपुष्पा बला, बृहती स्थूलफला ॥ ६ ॥—

तिलतण्डुलकं माल्यं हरितालं मनःशिला ॥ ७ ॥

वलिरेष करजेषु निवेद्यो नियतात्मना ॥

तिलेत्यादि । एष तिलतण्डुलमित्यादिको बलि । करजेषु
नक्तमालेषु । नियतात्मना सयतेन्द्रियेण । 'करजेषु' इत्यत्रान्ये
'निकुजेषु' इति पठन्ति, निकुजेषु वनेषु ॥ ७ ॥—

निष्कुटे च प्रयोक्तव्यं स्नानमस्य यथाविधि ॥ ८ ॥

निष्कुटे इत्यादि । निष्कुटे गृहोपवने, अन्ये निष्कुटे वनगह-
नमाहु । यथाविधीति स्कन्दग्रहोक्तो विधिः, तेन शालियवर-
चित्तमण्डले गायत्र्यभिमन्त्रितेन जलेन स्नानमिति लभ्यते ॥ ८ ॥

स्कन्दापस्मारशमनं घृतं चापीह पूजितम् ॥

स्कन्देत्यादि । घृतं देवदारुणि रामायामित्यादिकं, चकारोऽत्र
सोमवल्ग्यादीनामपि धारण समुच्चिनोति । जेजटस्तु स्कन्दग्रहे
धूपनानीत्यादिकधूपनपाठान्ते इदं घृतं पठति ॥—

कुर्याच्च विविधां पूजां शकुन्याः कुसुमैः शुभैः ॥ ९ ॥

कुर्यादित्यादि । कुसुमैः शुभैरिति जातीपुष्पनीलोत्पलादिभिः
॥ ९ ॥

अन्तरीक्षचरा देवी सर्वालङ्कारभूषिता ॥

अयोमुखी तीक्ष्णतुण्डा शकुनी ते प्रसीदतु ॥ १० ॥

दुर्दर्शना महाकाया पिङ्गाक्षी भैरवस्वरा ॥

लम्बोदरी शङ्खकर्णी शकुनी ते प्रसीदतु ॥ ११ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे शकुनीप्रतिषेधो नाम (चतुर्थोऽध्यायः,
आदितः) त्रिशोऽध्यायः ॥ ३० ॥

वालकरक्षामाह—अन्तरीक्षेत्यादि ॥ १० ॥ ११ ॥

इति श्रीडल्हणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रान्तर्गते कौमारभृत्यतन्त्रे
शकुनीप्रतिषेधो नाम त्रिशत्तमोऽध्यायः ॥ ३० ॥

एकत्रिंशत्तमोऽध्यायः ।

अथातो रेवतीप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

शकुनीप्रतिषेधानन्तरं रेवत्यामपि मुखपाकवचनात् सव्रण-
त्वेनैकधर्मत्वाच्च रेवतीप्रतिषेधाव्यायो युज्यत इत्याह—अथात
इत्यादि ॥ १ ॥ २ ॥

अश्वगन्धा च शृङ्गी च सारिवा सपुनर्नवा ॥

सहे तथा विदारी च कपायाः सेचने हिताः ॥ ३ ॥

अश्वगन्धेत्यादि । अजशृङ्गी कर्कटशृङ्गी, उत्तमारणीत्यन्ये ।
सहे मुद्गमापपण्यौ । सेचने हिता प्रत्येकं समुदिताश्च ॥ ३ ॥

तैलमभ्यक्षने कार्यं कुष्ठे सर्जरसेऽपि च ॥

पलङ्कपायां नलदे तथा गिरिकदम्बके ॥ ४ ॥

तैलमित्यादि । सर्जरसो राल पलङ्कषा गुग्गुलु, नलदं
जटामासी, गिरि गिरिकर्णिका, अन्ये गिरिकदम्बो महा-
कदम्बः खनामख्यात, एतैः कुष्ठादिभिः कल्कीकृतैस्तैलं
कार्यम् ॥ ४ ॥

धवाश्वकर्णककुभधातकीतिन्दुकीषु च ॥

काकोल्यादिगणे चैव पानीयं सर्पिरिष्यते ॥ ५ ॥

धवेल्यादि । अश्वकर्णो गर्दभाण्ड, ककुभोऽर्जुनः । तत्र धवा-
दिकषाये काकोल्यादिकल्के च पानीयं सर्पिः पातव्यं घृतमि-
ष्यते । अन्ये तु काकोल्यादिगणेनैव पानीयं घृतमिच्छन्ति,
धवाश्वकर्णादीनि पथ्यास्तैले सवध्रन्ति ॥ ५ ॥

कुलत्थाः शङ्खचूर्णं च प्रदेहः सार्वगन्धिकः ॥

गृध्रोल्हकपुरीपाणि यवा यवफलो घृतम् ॥ ६ ॥

सन्ध्ययोरुभयोः कार्यमेतदुद्धूपनं शिशोः ॥

वरुणारिष्टकमयं रुचकं सैन्दुकं तथा ॥ ७ ॥

सततं धारयेच्चापि कृतं वा पौत्रजीविकम् ॥

शुक्लाः सुमनसो लाजाः पयः शाल्योदनं तथा ॥ ८ ॥

वलिर्निवेद्यो गोतीर्थं रेवत्यै प्रयतात्मना ॥

कुलत्था इत्यादि । गृध्रचूर्णं सुदग्धशङ्खचूर्णम् । सार्वगन्धा
एलादिका, तैः कृतो लेपः सार्वगन्धिकः । गृध्रेत्यादि । यवा-
प्रसिद्धा, यवफलो वज्र, अन्ये यवफला दुग्धवेलाहु ।

वरुणारिष्टकमय वरुणनिम्बकाष्ठघटितं, रुचकं ग्रीवाभरणं मणि-
कसजं धारयेत् । ब्रह्मदेवस्त्वरिष्टं फेनिलमाह । सैन्दुकमिति
सिन्दुको निर्गुण्डी, तत्काष्ठकृतं रुचकं, तत्फलकृतमित्यन्ये ।
पुत्रजीवो मध्यवर्तुलतीक्ष्णाग्रफलो जम्बीरपत्रो वृक्षस्तत्काष्ठकृतं
रुचकं, तत्फलकृतमित्यन्ये । केचिदन्नारग्वधं पठन्ति । शुक्ले-
त्यादि शुक्ला सुमनस श्वेतकुसुमानि । निवेद्यो दातव्य । गोतीर्थे
सलिलगोपथे । प्रयतात्मना उपवासादिपवित्रेण । तदुक्तं,—
“सोपवास शुचिर्नक्तं सशस्त्रो निर्हरेद्वलिम्” इति ॥६-८॥—
सङ्गमे च भिषक् स्नानं कुर्याद्वात्रीकुमारयोः ॥ ९ ॥
नानावस्त्रधरा देवी चित्रमाल्यानुलेपना ॥
चलत्कुण्डलिनी श्यामा रेवती ते प्रसीदतु ॥ १० ॥
उपासते यां सततं देव्यो विविधभूषणाः ॥
लम्बा कराला विनता तथैव बहुपुत्रिका ॥
रेवती शुष्कनामा या सा ते देवी प्रसीदतु ॥ ११ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे रेवतीप्रतिषेधो नाम (पञ्चमोऽध्यायः,
आदितः) द्वात्रिंशोऽध्यायः ॥ ३१ ॥

सगम इत्यादि । सगमे नदीद्वयमेलके । रक्षामन्त्रमाह—
नानेत्यादि । अपरा देव्यो विविधभूषणा या रेवतीमुपासते
सेवन्ते सा देवी भो बालक ते तव प्रसादं करोतु लोके प्रसाद-
करा भवतु । रेवती शुष्कनामा शुष्करेवतीर्थ ॥ ९-११ ॥

इति श्रीडल्हणाचार्यविरचिताया निबन्धसग्रहाख्याया सु-
श्रुतव्याख्यायामुत्तरतन्त्रान्तर्गते कौमारभृत्यतन्त्रे रेव-
तीप्रतिषेधो नामैकत्रिंशत्तमोऽध्यायः ॥ ३१ ॥

द्वात्रिंशत्तमोऽध्यायः ।

अथातः पूतनाप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

रेवतीप्रतिषेधानन्तर स्त्रीग्रहसामान्यात् पूतनाप्रतिषेधारम्भो
युज्यत इत्याह—अथात इत्यादि ॥ १ ॥ २ ॥

कपोतवङ्काऽरलुको वरुणः पारिभद्रकः ॥

आस्फोता चैव योज्याः स्युर्वालानां परिषेचने ॥ ३ ॥

वचा वयःस्था गोलोमी हरितालं मनःशिला ॥

कुष्ठं सर्जरसश्चैव तैलार्थे वर्ग इष्यते ॥ ४ ॥

कपोतवङ्केत्यादि । कपोतवङ्गा कवडवङ्केति लोके प्रतिष्ठा
ब्रह्ममुवर्चलापरपर्याया । आस्फोता सारिवा । वयस्था ब्राह्मी,
अन्ये गुह्यचीमाहुः । गोलोमी दूर्वा । वर्ग इष्यते इति वर्गग्रहणं
यथालाभं प्रसेपार्थम् । वचादीना कल्ककषायाभ्या तैल
साध्यम् ॥ ३ ॥ ४ ॥

हितं घृतं तुगाक्षीयां सिद्धं मधुरकेषु च ॥

कुष्ठतालीगखदिरचन्द्रनस्यन्दने तथा ॥ ५ ॥

देवदारुवचाहिङ्गुकुष्ठं गिरिकदम्बकः ॥

एला हरेणवश्चापि योज्या उद्धूपने सदा ॥ ६ ॥

गन्धनाकुलिकुम्भीके मज्जानो वदरस्य च ॥

कर्कटास्थि घृतं चापि धूपनं सर्पपैः सह ॥ ७ ॥

हितमित्यादि । तुगाक्षीरी वंशलोचना, मधुरकेषु काको-
ल्यादिषु, काकोल्यादिपाठात्तुगाक्षीरी प्राप्ता, पृथक्पाठो भाग-
द्वयार्थं कुष्ठतालीशादीना यथालाभनिषेधार्थो वा, ये तुगाक्षीरीं
वंशरोचनानुकारिपार्थिवद्रव्य मन्यन्ते तन्मते द्विरुक्तिर्नास्ति ।
कल्ककषायाभ्या सिद्धं घृतं हितमिति सवन्धः । गिरिकदम्बको
महाकदम्ब । गन्धनाकुली सुगन्धा राता । कुम्भिका जलजा ।
जेजटाचार्यस्तु न पठ्येतदेवदार्वादियोगद्वयमपि, गयी तु
पठति ॥ ५-७ ॥

काकादनीं चित्रफलां विर्म्यीं गुञ्जां च धारयेत् ॥

मत्स्यौदनं च कुर्वीत कृशरां पललं तथा ॥

शरावसंपुटे कृत्वा बलि शून्यगृहे हरेत् ॥ ८ ॥

काकादनीत्यादि । काकादनी काकतिन्दुक, ‘काला’ इत्यन्ये,
चित्रफला इन्द्रवारुणी, चित्राण्डिकेत्यन्ये । मत्स्यौदनं मत्स्यभक्तं,
पललं तिलपिष्टम् । ‘शून्यगृहे हरेत्’ इत्यत्र ‘शून्यगृहेतरे’ इत्य-
न्ये, तत्रेतरे खण्डगृहे । केचिदत्रेद्वगं पठन्ति ‘हरेद्वलिं चोत्कु-
रते’ इत्यादि, तत्रोत्कुरट शून्यागार, शून्याराम इत्यन्ये ॥८॥

उच्छिष्टेनाभिषेकेण शिशोः स्नपनमिष्यते ॥

पूज्या च पूतना देवी बलिभिः सोपहारकैः ॥ ९ ॥

मलिनाम्बरसंवीता मलिना रुक्षमूर्धजा ॥

शून्यागाराश्रिता देवी दारकं पातु पूतना ॥ १० ॥

दुर्दर्शना सुदुर्गन्धा कराला मेघकालिका ॥

भिन्नगाराश्रया देवी दारकं पातु पूतना ॥ ११ ॥

इति सुश्रुतसंहितायामुत्तरतन्त्रान्तर्गते कुमा-
रतन्त्रे (षष्ठोऽध्यायः, आदितः)

द्वात्रिंशोऽध्यायः ॥ ३२ ॥

उच्छिष्टेनेत्यादि । उच्छिष्टेनाभिषेकेण आचमनोदकेनेत्यर्थः ।
पूर्वकल्पेन स्नानम् । रक्षामन्त्र —मलिनेत्यादि ॥ ९-११ ॥

इति श्रीडल्हणाचार्यविरचिताया निबन्धसग्रहाख्याया सु-
श्रुतव्याख्यायामुत्तरतन्त्रान्तर्गते कौमारभृत्यतन्त्रे पूत-
नाप्रतिषेधो नाम द्वात्रिंशत्तमोऽध्यायः ॥ ३२ ॥

त्रयस्त्रिंशत्तमोऽध्यायः ।

अथातोऽन्धपूतनाप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पूतनाप्रतिषेधानन्तर पूतनासामान्यादन्धपूतनाप्रतिषेधार-
म्भो युज्यत इत्याह—अथात इत्यादि ॥ १ ॥ २ ॥

१ ‘शून्यारामाश्रिता’ इति पा० ।

तित्तकद्रुमपत्राणां कार्यः काथोऽवसेचने ॥

तित्तकेत्यादि । तित्तकद्रुमा निम्बादयः, तत्पत्रकाथेन परि-
षेक कार्यः ॥—

सुरा सौवीरकं कुष्ठं हरितालं मनःशिला ॥ ३ ॥

तथा सर्जरसश्चैव तैलार्थमुपदिश्यते ॥

पिप्पल्यः पिप्पलीमूलं वर्गो मधुरको मधु ॥ ४ ॥

शालपर्णी बृहत्सौ च घृतार्थमुपदिश्यते ॥

सुरेत्यादि । सौवीरकं विरेचनाध्यायोपदिष्टकाजिकप्रकार ।
अत्र तैले सुरासौवीरके तैलात् प्रत्येकं चतुर्गुणे, कुष्ठादीनि कल्क-
द्रव्याणि चतुर्थांशानि । पिप्पल्य इत्यादि । वर्गो मधुरक काको-
ल्यादि, वर्गग्रहणं यथालाभनिषेधार्थं, पिप्पल्यादीना कल्कका-
थाभ्या घृतं विपाच्य शीतीभूते घृते मधु क्षिपेत् । इदं
घृत पानाय ॥ ३ ॥ ४ ॥—

सर्वगन्धैः प्रदेहश्च गात्रेष्वक्ष्णोश्च शीतलैः ॥ ५ ॥

सर्वेत्यादि । प्रदेहो लेप । शीतलैरन्यैरपि द्रव्यै ॥ ५ ॥

पुरीषं कौकुटं केशांश्चर्म सर्पत्वचं तथा ॥

जीर्णां च भिक्षुसंघाटीं धूमनायोपकल्पयेत् ॥ ६ ॥

पुरीषं कौकुटमिति कुकुटपुरीषं, केशाश्चर्म च कुकुटस्य,
केशाश्चर्म च मानुषस्येत्येके, केचित् चर्मैति सर्पस्य वदन्ति,
तेन चर्मं त्वक् कञ्चलिका सर्पस्य । जीर्णां च भिक्षुसंघाटीमिति
भिक्षुरत्र शाक्यभिक्षुर्बौद्धाख्य परिव्राजकश्च, तयोर्योर्जासंघाटी
जीर्णवस्त्रं, तदेकदेशो गृह्यते, एकदेशोऽपि समुदायप्रवृत्ते,
भिक्षुरत्र शाक्यभिक्षुरेवेति जेज्जट ॥ ६ ॥

कुकुटीं मर्कटीं शिम्बीमनन्तां चापि धारयेत् ॥

मांसमामं तथा पक्वं शोणितं च चतुष्पथे ॥ ७ ॥

निवेद्यमन्तश्च गृहे शिशो रक्षानिसित्ततः ॥

शिशोश्च स्नपनं कुर्यात् सर्वगन्धोदकैः शुभैः ॥ ८ ॥

कराला पिङ्गला मुण्डा कषायाम्बरवासिनी ॥

देवी वालमिमं प्रीता संरक्षत्वन्धपूतना ॥ ९ ॥

इति सुश्रुतसंहितायामुत्तरतन्त्रान्तर्गते कुमारतन्त्रे-
ऽन्धपूतनाप्रतिषेधो नाम (सप्तमोऽध्यायः,
आदितः) त्रयस्त्रिंशोऽध्यायः ॥ ३३ ॥

कुकुटीमित्यादि । कुकुटी स्फटिकरचितकुकुटाण्डसदृश-
कन्दा कुकुटीशरीरवत् कुसुमचित्रा वल्ली । मर्कटी कपिकच्छु,
मर्कटमूलीत्यन्ये, शुक्रशिम्बीत्यपरे । अनन्ता सारिवा । अन्तश्च
सण्डगृहाभ्यन्तरे । शिशोश्चिति चकारात् धात्र्याश्च स्नपनम् ।
सर्वगन्धा एलादिका । देवी प्रीता सतीमं बालं रक्षत्विति
सबन्धः ॥ ७-९ ॥

इति श्रीडल्हणाचार्यविरचिताया निबन्धसग्रहाख्याया सुश्रु-
तव्याख्यायामुत्तरतन्त्रान्तर्गते कौमारभृत्यतन्त्रेऽन्धपूत-
नाप्रतिषेधो नाम त्रयस्त्रिंशत्तमोऽध्यायः ॥ ३३ ॥

चतुस्त्रिंशत्तमोऽध्यायः ।

अथातः शीतपूतनाप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

अन्धपूतनाप्रतिषेधानन्तर पूतनासामान्याच्छीतपूतनाप्रतिषे-
धारम्भो युज्यत इत्याह—अथात इत्यादि ॥ १ ॥ २ ॥

कपित्थं सुवहां विम्बीं तथा विल्वं प्रचीवलम् ॥

नन्दीं भल्लातकं चापि परिपेके प्रयोजयेत् ॥ ३ ॥

वस्तमूत्रं गवां मूत्रं मुस्तं च सुरदारु च ॥

कुष्ठं च सर्वगन्धांश्च तैलार्थमवचारयेत् ॥ ४ ॥

रोहिणीसर्जखदिरपलाशककुभत्वचः ॥

निष्काथ्य तस्मिन्निष्काथे सक्षीरं विपचेद्धृतम् ॥ ५ ॥

गृध्रोल्बुकपुरीषाणि वस्तगन्धामहेस्त्वचः ॥

निम्बपत्राणि मधुकं धूपनार्थं प्रयोजयेत् ॥ ६ ॥

धारयेदपि लम्बां च गुञ्जां काकादनीं तथा ॥

कपित्थमित्यादि । सुवहा गोधापदी । प्रचीवलो मत्स्याक्षक,
काकजङ्घेत्यन्ये । नदीभल्लातकं नदीपिप्पलिका गण्डोपलीति
पर्याया । सर्वगन्धा एलादिका । अत्र तैले कुष्ठद्रव्यस्य पाठो
भागद्वयार्थः । रोहिणी कट्फल । रोहिण्यादिकाथे त्रिगुणे क्षीरैक-
भागे घृत पचेत् । वस्तगन्धा बोधयिका । अहेस्त्वच सर्पस्य कञ्चु-
का । लम्बा तित्तालावू । काकादनी काकतिन्दुका ॥ ३-६ ॥—

नद्यां मुद्रकृतैश्चात्रैस्तर्पयेच्छीतपूतनाम् ॥ ७ ॥

देव्यै देयश्चोपहारो वारुणी रुधिरं तथा ॥

जलाशयान्ते बालस्य स्नपनं चोपदिश्यते ॥ ८ ॥

नद्यामित्यादि । मुद्रकृतैरत्रैः मुद्रकृतैर्भक्ष्यैः, मुद्रोदनेनेति
गयी । उपहारो बलि । जलाशयान्ते नद्या समीपे ॥ ७ ॥ ८ ॥

मुद्रौदनाशना देवी सुराशोणितपायिनी ॥

जलाशयालया देवी पातु त्वां शीतपूतना ॥ ९ ॥

इति सुश्रुतसंहितायामुत्तरतन्त्रान्तर्गते कुमा-
रतन्त्रे शीतपूतनाप्रतिषेधो नाम

(अष्टमोऽध्यायः, आदितः)

चतुस्त्रिंशोऽध्यायः ॥ ३४ ॥

रक्षामाह—मुद्रेत्यादि ॥ ९ ॥

इति श्रीडल्हणाचार्यविरचिताया निबन्धसग्रहाख्याया
सुश्रुतव्याख्यायामुत्तरतन्त्रान्तर्गते कौमारभृत्यतन्त्रे
शीतपूतनाप्रतिषेधाध्यायश्चतुस्त्रिंशत्तमः ॥ ३४ ॥

पञ्चत्रिंशत्तमोऽध्यायः ।

अथातो मुखमण्डिकाप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

शीतपूतनाप्रतिषेधानन्तर स्त्रीग्रहसामान्यान्मुखमण्डिकाप्र-
तिषेधारम्भो युज्यत इत्याह—अथात इत्यादि ॥ १ ॥ २ ॥

कपित्थविल्वतर्कारीवांशीगन्धर्वहस्तकाः ॥
कुवेराक्षी च योज्याः स्युर्वालानां परिपेचने ॥ ३ ॥

कपित्थेत्यादि । तर्कारी अरुणिका, वांशी वशलोचना, कुवे-
राक्षी काष्ठपाटला, पेटिकेल्यन्ये ॥ ३ ॥

खरसैर्भृङ्गवृक्षाणां तथाऽजहरिगन्धयोः ।
तैलं वसां च संयोज्य पचेद्भ्यञ्जने शिशोः ॥ ४ ॥

भृङ्गवृक्षाणामिति वातहरविल्वादिकानां भृङ्गा पत्रभङ्गा,
तदुपयोगिका वृक्षा । अजहरिगन्धयोरिति वस्तुगन्धाध्वग-
न्धयो, अजाध्वगन्धाचतुर्गुणरसेन तैलं वसा च संयोज्य
यमकं पचेदिति मन्यन्ते, 'अजहरिगन्धयो' इत्यत्र च 'तथैव
हरिगन्धया' इति पठन्ति ॥ ४ ॥

मधूलिकायां पयसि तुगाक्षीर्यां गणे तथा ॥
मधुरे पञ्चमूले च कनीयसि घृतं पचेत् ॥ ५ ॥

मधूलिकायामित्यादि । मधूलिका मर्कटहस्ततृणम् । पयसि
गोक्षीरे । अत्र गयी पयः स्विनीति पठति, तत्र क्षीरविदारीगणे,
तथा मधुरे काकोल्यादिके, पञ्चमूले कनीयसि शालपर्ण्यादिके ।
मधूलिकादिकल्ककाथाभ्यां घृतं पचेत् ॥ ५ ॥

वचा सर्जरसः कुष्ठं सर्पिश्चोद्धूपनं हितम् ॥
धारयेदपि जिह्वाश्च चापचीरल्लिसर्पजाः ॥ ६ ॥
वर्णकं चूर्णकं माल्यमञ्जनं पारदं तथा ॥
मनःशिलां चोपहरेद्गोष्ठमध्ये बलिं तथा ॥ ७ ॥
पायसं सपुरोडाशं वल्यर्थमुपसंहरेत् ॥
मन्त्रपूताभिरङ्गिश्च तत्रैव स्नपनं हितम् ॥ ८ ॥

वचेत्यादि । चाप कर्णायस, चीरल्लि 'चिल्ल' इति लोके,
चापादिजिह्वा धारयेत् । वर्णको रोचनिका कम्पिलक इत्यर्थः,
कङ्कुष्ठमित्यन्ये । माल्य पुष्पम् । अञ्जनं रसाञ्जन, सौवीराञ्जनमि-
त्यन्ये । पारदं शम्भुरेत । पूर्वकल्पेन शाल्यादिकृतमण्डले गोष्ठ-
मध्ये वर्णकादिवलिमुपहरेत्, अन्ये तु वर्णकादिद्रव्याणि मण्ड-
लार्थं मन्यन्ते । पायस क्षीरससिद्धास्तण्डुला, पुरोडाश अष्टा-
कनाल पिष्टमय कपालोपरि पक्वस्तृणाभिना । मन्त्रेत्यादि मन्त्र-
पूताभि गायत्र्या अभिमन्त्रिताभि । तत्रैव गोष्ठमध्ये ॥ ६-८ ॥
अलङ्कृता रूपवती सुभगा कामरूपिणी ॥

गोष्ठमध्यालयरता पातु त्वां मुखमण्डिका ॥ ९ ॥
रक्षामाह—अलङ्कृतेत्यादि ॥ ९ ॥

इति सुश्रुतसंहितायामुत्तरतन्त्रान्तर्गते कुमारतन्त्रे
मुखमण्डिकाप्रतिषेधो नाम (नवमोऽध्यायः,
आदितः) पञ्चत्रिंशत्तमोऽध्यायः ॥ ३५ ॥

इति श्रीटल्हणाचार्यविरचिताया निबन्धसग्रहाख्याया
सुश्रुतव्याख्यायामुत्तरतन्त्रान्तर्गते कौमारभृत्यतन्त्रे
मुखमण्डिकाप्रतिषेधाध्याय पञ्च-
त्रिंशत्तम ॥ ३५ ॥

षट्त्रिंशत्तमोऽध्यायः ।

अथातो नैगमेपप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

मुखमण्डिकाप्रतिषेधानन्तर परिशिष्टत्वान्नैगमेपप्रतिषेधा-
रम्भो युक्त इत्याह—अथातो नैगमेपप्रतिषेधमित्यादि ॥ १ ॥ २ ॥

विल्वाग्निमन्थपूतीकाः कार्याः स्युः परिपेचने ॥
सुरा सवीजं धान्याम्लं परिपेके च शस्यते ॥ ३ ॥
प्रियङ्गुसरलानन्ताशतपुष्पाकुटन्रटैः ॥
पचेत्तैलं सगोमूत्रैर्दधिमस्त्वम्लकाञ्जिकैः ॥ ४ ॥

विल्वाग्निमन्थेत्यादि । पूतीकश्चिरवित्त्व । 'सुरा सवीजं धा-
न्याम्लं' इत्यत्रान्ये 'सुरासवीजधान्याम्लै' इति पठन्ति, तथा
पाठे सवीजं धान्याम्लं बीजेन सह काञ्जिकमिति । अन्ये तु
सुरास्थाने तथेति पठन्ति । सवीजमप्यत्र सौवीरमिति केचित् ।
प्रियङ्गुसरलेत्यादि । सरला शुक्ला त्रिवृत्, अनन्ता उत्पलसा-
रिवा, कुटन्रटं तगर, तत्र प्रियङ्गादिकत्कं चतुर्थांशं, दध्या-
दिद्रव्यैश्चतुर्भिः प्रत्येकं समं तैलं पचेदिति क्रमः ॥ ३ ॥ ४ ॥

पञ्चमूलद्वयकाथे क्षीरे मधुरकेषु च ॥
पचेद्भृतं च मेधावी खर्जूरीमस्तकेऽपि वा ॥ ५ ॥

पञ्चमूलद्वयकाथे इति पञ्चमूलद्वयकाथे दशमूलकाथे
त्रिगुणे, क्षीरे घृतसमे, काकोल्यादिकल्कचतुर्थांशं, खर्जूरीम-
ज्जचतुर्थांशं वा घृतं पानार्थं पचेदित्यर्थः ॥ ५ ॥

वचां वयःस्थानां गोलोमीं जटिलां चापि धारयेत् ॥
उत्सादनं हितं चात्र स्कन्दापस्मारनाशनम् ॥ ६ ॥

वचामित्यादि । वयःस्था गुडूची, ब्राह्मीत्यन्ये, गोलोमी दूर्वा,
जटिला मासी । उत्सादनमुद्वर्तनम् ॥ ६ ॥

सिद्धार्थकवचाहिङ्गुकुष्ठं चैवाक्षतैः सह ॥
भल्लातकाजमोदाश्च हितमुद्धूपनं शिशोः ॥ ७ ॥

सिद्धार्थकेत्यादि । अक्षता यवाः ॥ ७ ॥

मर्कटोलूकगृध्राणां पुरीषाणि नवग्रहे ॥
धूपः सुप्ते जने कार्यो बालस्य हितमिच्छता ॥ ८ ॥

मर्कटेत्यादि । मर्कटादिपुरीषेण रात्रौ सुप्ते लोके बालस्य
धूपनम् ॥ ८ ॥

तिलतण्डुलकं माल्यं भक्ष्यांश्च विविधानपि ॥
कुमारपितृमेपाय वृक्षमूले निवेदयेत् ॥ ९ ॥

तिलेत्यादि । विविधान् स्वस्तिकमोदकादीन् । कुमारपितृ-
मेपायेति कुमाराणां पिता रक्षणात्मकत्वात्, मेपो नैगमेष,
तस्मै नैगमेषाय । वृक्षमूले क्षीरवृक्षमूले । निवेदयेत्तिलादिकं
बलिम् ॥ ९ ॥

कुधस्ताद्वटवृक्षस्य स्नपनं चोपदिश्यते ॥
बाले न्यग्रोधवृक्षेषु तिथौ षष्ठ्यां निवेदयेत् ॥ १० ॥

अजाननश्चलाक्षिभूः कामरूपी महायशाः ॥
बालं बालपिता देवो नैगमेपोऽभिरक्षतु ॥ ११ ॥

इति सुश्रुतसंहितायामुत्तरतन्त्रान्तर्गते कुमार-
तन्त्रे नैगमेपप्रतिपेधो नाम (दशमोऽध्यायः,
आदितः) पट्त्रिंशोऽध्यायः ॥ ३६ ॥

रक्षामाह—अघस्तादित्यादि । तपनं गागव्यभिभञ्जिता-
भिरग्निः । बलिमपि तिलतण्डुलमित्यादिकं वटमूले पष्ठ्या निवे-
दयेत् ॥ १० ॥ ११ ॥

इति श्रीउल्हणाचार्यविरचिताया निवन्वसग्रहाख्याया सुश्रुत-
व्याख्यायामुत्तरतन्त्रान्तर्गते कुमारभृत्यतन्त्रे नैग-
मेपप्रतिपेधाध्याय पट्त्रिंशत्तमः ॥ ३६ ॥

सप्तत्रिंशत्तमोऽध्यायः ।

अथातो ग्रहोत्पत्तिमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

नवग्रहाकृतिविज्ञानं चिकित्सितं चाभिधाय बालग्रहाणामु-
त्पत्तिं कारणं चाभिधातुं ग्रहोत्पत्त्यध्यायारम्भो युज्यत इत्याह
—अथात इत्यादि । ग्रहाणां स्कन्दादीनां उत्पत्तिरागति
प्राप्तिः, एतेन क्रीडनार्थं नियोजनमत्रोत्पत्तिः, नाभूतप्रादुर्भावः,
कृत १ तेषां नित्यत्वात् ॥ १ ॥ २ ॥

नव स्कन्दादयः प्रोक्ता बालानां य इमे ग्रहाः ॥
श्रीमन्तो दिव्यवपुषो नारीपुरुषविग्रहाः ॥ ३ ॥

नवेत्यादि । विग्रहः शरीरं, तत्र च स्कन्दस्कन्दापस्मारनै-
गमेपा पुरुषशरीरा, शेषा स्त्रीशरीरा ॥ ३ ॥

एते गुह्यस्य रक्षार्थं कृत्तिकोमाग्निशूलिभिः ॥
सृष्टाः शरवणस्थस्य रक्षितस्यात्मतेजसा ॥ ४ ॥

एते इत्यादि । शरवणस्थस्य आत्मतेजसा रक्षितस्यापि रक्षार्थं
कृत्तिकादिभिरेते स्कन्दादयो ग्रहाः सृष्टा नियोजिता इत्यर्थः,
गुह्यस्य कार्तिकेयस्य, आत्मतेजसा स्वशक्त्या । ननु स्वभावरक्षि-
तस्य गुह्यस्य रक्षकैः किं १ उच्यते—यथा स्वशक्त्या अनभि-
वनीयस्यापि इन्द्रस्य अन्ये देवा रक्षकाः, प्रभुधर्मत्वात्, तद्व-
द्गुह्यापि अन्ये ग्रहा रक्षकाः, प्रभुधर्मत्वात् ॥ ४ ॥

स्त्रीविग्रहा ग्रहा ये तु नानारूपा मयेरिताः ॥
गङ्गोमाकृत्तिकानां ते भागा राजसतामसाः ॥ ५ ॥

स्त्रीत्यादि । स्त्रीविग्रहा नारीशरीरा, नानारूपा मेषादिमुखा,
मया धन्वन्तरिणा, ईरिता कथिता । ते स्त्रीविग्रहा । भागा
अशा, राजसतामसा मता रजस्तमोमया स्मृताः । यद्यपि
सर्वग्रहाणां रजस्तमोमयत्वम्, तथाऽपि स्त्रीविग्रहाणामेवात्यर्थं
रजस्तमोगुणभूयिष्ठत्वं, तद्व्युत्पत्त्याच्चातिशयेन हिंसात्मकत्व-
मिति तेभ्यो बालको रक्षितव्यः ॥ ५ ॥

नैगमेपस्तु पार्वत्या सृष्टो मेषाननो ग्रहः ॥

कुमारधारी देवस्य गुहस्यात्मसमः सखा ॥ ६ ॥

नैगमेप इत्यादि । नैगमेष पुंग्रहः, मेषानन एडकमुखः,
बालकौतुकाय सृष्टः । कुमारधारी कुमारपालयिता, 'कुमार-
हारी' इत्यन्ये पठन्ति, तत्र कुमारान् हरतीत्यर्थः । आत्मसम
आत्मतुल्यः, सखा मित्रम् । 'आत्मसम' इत्यत्रान्ये 'आत्मोद्भव'
इति पठन्ति, तत्रात्मोद्भवः पुत्रः ॥ ६ ॥

स्कन्दापस्मारसंज्ञो यः सोऽग्निनाऽग्निसमद्युतिः ॥

स च स्कन्दसखा नाम विशाख इति चोच्यते ॥ ७ ॥

स्कन्देत्यादि । अपस्मारविकारलिङ्गलिङ्गितविकारित्वेन स्क-
न्दापस्मार इत्युच्यते । सोऽग्निना सृष्ट इति सवध्यते । विशाख
इति स्कन्दापस्मारस्यापरः नाम ॥ ७ ॥

स्कन्दः सृष्टो भगवता देवेन त्रिपुरारिणा ॥

विभर्ति चापरां संज्ञां कुमार इति स ग्रहः ॥ ८ ॥

स्कन्द इत्यादि । त्रिपुरारिणा रुद्रेण सृष्टः ॥ ८ ॥

बाललीलाधरो योऽयं देवो रुद्राग्निसंभवः ॥

मिथ्याचारेषु भगवान् स्वयं नैष प्रवर्तते ॥ ९ ॥

गुह्यस्य स्कन्दादिभ्यो भेदमाह—बाललीलाधर इत्यादि ।
लीला चेष्टा, रुद्राग्निसंभव इति रुद्रसंभवोऽग्निसंभवश्च । मिथ्या-
चारेषु बालेष्वित्यर्थः । स्वयं न प्रवर्तते तदनुचरास्तु प्रवर्तन्ते,
कुत १ यतोऽस्य देवत्वाद्यागादिभिरेव तृप्तिः । 'बाललीलाधर'
इत्यत्र 'बाललीलाटन' इत्यन्ये पठन्ति ॥ ९ ॥

कुमारः स्कन्दसामान्यादत्र केचिदपण्डिताः ॥

गृह्णातीत्यल्पविज्ञाना ब्रुवते देहचिन्तकाः ॥ १० ॥

कुमार इत्यादि । कुमार कार्तिकेयः, स्कन्दसामान्यात्
स्कन्दग्रहनामतुल्यत्वाद्बालं गृह्णातीति ये केचिदपण्डिता देह-
चिन्तका वैद्या ब्रुवते तेऽल्पविज्ञाना अपण्डिता ॥ १० ॥

ततो भगवति स्कन्दे सुरसेनापतौ कृते ॥

उपतस्थुर्ग्रहाः सर्वे दीप्तशक्तिधरं गुहम् ॥ ११ ॥

ऊचुः प्राञ्जलयश्चैनं वृत्तिं नः संविधत्स्व वै ॥

तेषामर्थं ततः स्कन्दः शिवं देवमचोदयत् ॥ १२ ॥

ततो ग्रहांस्तानुवाच भगवान् भगवन्ब्रह्म ॥

तिर्यग्योनिं मानुषं च दैवं च त्रितयं जगत् ॥ १३ ॥

परस्परपकारेण वर्तते धार्यतेऽपि च ॥

देवा मनुष्यान् प्रीणन्ति तैर्यग्योर्नीस्तथैव च ॥ १४ ॥

वर्तमानैर्यथाकालं शीतवर्षोष्णमारुतैः ॥

इज्याञ्जलिनमस्कारजपहोमव्रतादिभिः ॥ १५ ॥

नराः सम्यक् प्रयुक्तैश्च प्रीणन्ति त्रिदिवेश्वरान् ॥

भागधेयं विभक्तं च शेषं किञ्चिन्न विद्यते ॥ १६ ॥

तद्युष्माकं शुभा वृत्तिर्बालेष्वेव भविष्यति ॥

कुलेषु येषु नेज्यन्ते देवाः पितर एव च ॥ १७ ॥

१ 'मिथ्या बालेषु' इति पा० ।

ब्राह्मणाः साधवश्चैव गुरवोऽतिथयस्तथा ॥
निवृत्ताचारशौचेषु परपाकोपजीविषु ॥ १८ ॥
उत्सन्नबलिभिक्षेषु भिन्नकांस्योपभोजिषु ॥
गृहेषु तेषु ये बालास्तान् गृहीध्वमशङ्किताः ॥ १९ ॥
तत्र वो विपुला वृत्तिः पूजा चैव भविष्यति ॥
एवं ग्रहाः समुत्पन्ना बालान् गृह्णन्ति चाप्यतः ॥ २० ॥
ग्रहोपसृष्टा बालास्तु दुश्चिकित्स्यतमा मताः ॥

के तर्हि बालान् गृह्णन्तीति पृष्ट आह—तत इत्यादि । ततो गुरुरक्षार्थं नवग्रहेषु सृष्टेषु सत्सु, अनन्तरं सुरा देवास्तेषां सेना तस्या पतौ स्वामिनि गृहे कृते सति, उपतस्थु आगता । शक्तिरायुधविशेष । ऊचु उक्तवन्त । प्राञ्जलय संयोजितहस्ता । एनं गृहं प्रति, एनमित्यत्र अन्ये देवेति गृहसंबोधनं पठन्ति । किमूचु ? वृत्तिं वर्तनं, नोऽस्माकं, सवि-
धत्स कुरु, वै स्फुटम् । आत्मवृत्त्यर्थमुपस्थितानां ग्रहाणां कार्ति-
केयेन किं कृतमित्याह—तेषामित्यादि । तत स्कन्दः शिवं देवमचोदयत्तेषां ग्रहाणामर्थं, ततो ग्रहवृत्तिप्रार्थनादनन्तरं, स्कन्द कार्तिकेय, अचोदयत् प्रार्थितवान् । एवं ग्रहार्थं प्रार्थित शङ्कर किं कृतवानित्याह—तत इत्यादि । ततः प्रार्थनानन्तरं तान् ग्रहान् प्रति भगवान् भगनेत्रहृत् भगलोचनहारी रुद्र उक्त-
वान् । किमुक्तवानित्याह—तिर्यगित्यादि । तिर्यग्योनिमानुष-
देवानां त्रितयं जगच्छब्दवाच्यं, एतन्नितयं परस्परमन्योन्योप-
कारेण वर्तते, धार्यतेऽपि चेति चकारान् क्रियते च । तत्र तिर्य-
ग्योनयो गवादयः, ते मनुष्यानुपकुर्वन्ति वहनादिना, मानुषाश्च
भाषादिदानेन तिर्यग्योनीनुपकुर्वन्ति । देवमानुषयो परस्पर-
पकारमाह—देवा इत्यादि । यथाकालं शीतोष्णवर्षादीन् कृत्वा
मानुषान् तिर्यग्योनींश्च प्रीणयन्तीति संबन्धः । देवेषु मानुषोप-
कारमाह—इज्येत्यादि । इज्या याग, अञ्जलि करद्वययोजनं,
नमस्कार प्रणाम, जप ओङ्कारपूर्वकं गायत्र्याद्यावर्तनं, होमो
लक्षादिसख्याहुतिभिर्वह्नौ हवनं, व्रतं प्रसिद्धं, सम्यक्प्रयुक्तैर्वेदोक्त-
विधानेन प्रयुक्तं, इज्याञ्जलिप्रभृतिभिः सम्यक् प्रयुक्तैर्नारु-
दिवेश्वरान् देवान् प्रीणयन्तीति संबन्धः । भागधेयमित्यादि ।
भागधेयमंशसमूहः, विभक्तं देवादित्रितयेन सर्वमेव विभज्य
गृहीतं, शेषमवशिष्टं, किञ्चिन्नास्ति यतस्तत्तस्माद्बालग्रहक्षार्थं
सृष्टत्वाद्युष्माकं वृत्तिरपि भो ग्रहा बालेष्वेव भविष्यतीति । अन-
पराधेषु बालेषु वृत्तिं कल्पयन् शम्भुरपि दोषभाक् स्यादतः
सापराधेषु वृत्तिमाह—कुलेष्वित्यादि । नेज्यन्ते न पूज्यन्ते,
उत्सन्ने नष्टे बलिभिक्षे येषु तानि तथा, तेषु वृत्तिरिति । अत्र
हिसनमेव वृत्तिः । पूजा चैवेति पुष्पादिना भोजनादिना
चेत्यर्थः ॥ १९-२० ॥—

वैकल्यं मरणं चापि ध्रुवं स्कन्दग्रहे मतम् ॥ २१ ॥

१ 'वृत्तिजीवन' इति पा० । २ 'शीतोष्णवर्षादिभिः' इति पा० ।
३ 'उत्सन्नबलिभिक्षेषु नष्टपूजाभिक्षेषु' इति पा० ।

स्कन्दग्रहोऽत्युग्रतमः सर्वेष्वेव यतः स्मृतः ॥
अन्यो वा सर्वरूपस्तु न साध्यो ग्रह उच्यते ॥ २२ ॥
इति सुश्रुतसंहितायामुत्तरतन्त्रान्तर्गते कुमारतन्त्रे
ग्रहोत्पत्त्यध्यायो नाम (एकादशोऽध्यायः, आ-
दितः) सप्तत्रिंशत्तमोऽध्यायः ॥ ३७ ॥
एवमित्यादि । वैकल्य विकलाङ्गता । ध्रुवं निश्चितम् । स्कन्दे-
त्यादि । सर्वेष्वेव ग्रहेषु मध्ये स्कन्दग्रहो यतोऽत्युग्रतमः, अतः
एव तद्गृहीतस्य ध्रुवमरणं, अथ कथं चिजीवति तदा वैकल्य-
मिति । अन्य इत्यादि । अन्यो वा स्कन्दापस्मारादिकः ॥ २१ ॥ २२ ॥
इति श्रीडक्कणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रान्तर्गते कुमारश्रुत्यतन्त्रे
ग्रहोत्पत्त्यध्यायः सप्तत्रिंशत्तमः ॥ ३७ ॥

अष्टत्रिंशत्तमोऽध्यायः ।

अथातो योनिव्यापत्प्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

ग्रहोत्पत्त्यध्यायानन्तरं तिर्यग्योनिं मानुषं चेति वचनेन
योनेर्नामसंकीर्तनात् कुमारजन्मविकारकारणत्वाच्च योनेर्व्याप-
चिकित्सितार्थं योनिव्यापत्प्रतिषेधं व्याख्यास्यामो युज्यत इत्याह—
अथात इत्यादि । योनिव्यापदो योनिरोगः, तेषां प्रतिषेध-
श्चिकित्सितमिति ॥ १ ॥ २ ॥

प्रवृद्धलिङ्गं पुरुषं याऽत्यर्थमुपसेवते ॥

रुक्षदुर्वलबाला या तस्या वायुः प्रकुप्यति ॥ ३ ॥

स दुष्टो योनिमासाद्य योनिरोगाय कल्पते ॥

प्रवृद्धेत्यादि । रुक्षदुर्वलबाला या स्त्री प्रवृद्धलिङ्गमतिप्रलम्ब-
मेहन पुरुषमतिशयेन सेवते । तस्या वायुः प्रकोपमापद्यते, स
वायुः प्रकुपितः सन् पित्तश्लेष्माणौ कोपयति, अथवा वात
पित्तश्लेष्माणौ स्वहेतुभिः कुपितौ गृहीत्वा योनिरोगाय कल्पते
समर्थो भवति ॥ ३ ॥—

त्रयाणामपि दोषाणां यथास्वं लक्षणेन तु ॥ ४ ॥

विंशतिर्व्यापदो योनेर्निर्दिष्टा रोगसंग्रहे ।

मिथ्याचारेण याः स्त्रीणां प्रदुष्टेनार्तवेन च ॥ ५ ॥

जायन्ते बीजदोषाच्च दैवाच्च शृणु ताः पृथक् ।

तेषां योनिरोगाणां सामान्यज्ञानोपायमाह—त्रयाणामित्यादि ।
यथास्वं लक्षणेन योनिरोगं जानीयादित्यर्थः ॥ ४ ॥ ५ ॥—

उदावर्ता तथा बन्ध्या विधुता च परिधुता ॥ ६ ॥

वातला चेति वातोत्थाः, पित्तोत्था रुधिरक्षरा ।

वामिनी स्रंसिनी चापि पुत्रघ्नी पित्तला च या ॥ ७ ॥

अत्यानन्दा च या योनिः कर्णिनी चरणाद्वयम् ।

श्लेष्मला च कफाज्ज्ञेया, षण्डाख्या फलिनी तथा ८
महती सूचिवक्त्रा च सर्वजेति त्रिदोषजा ।

१ 'चरणीद्वयम्' इति पा० । २ 'श्लेष्मिकी सकफा ज्ञेया' इति
पा० । ३ 'महती' इति पा० ।

वातजा पञ्च योनिव्यापद आह—उदावर्तत्यादि । उदावर्ता, वन्ध्या, विष्टुता, परिष्टुता, वातला, इति पञ्च वातोत्था । पित्तजा पञ्चाह—रुधिरक्षरा, वामिनी, संसिनी, पुत्रघ्नी, पित्तला, इति पञ्च पित्तोत्था । कफजा पञ्चोच्यन्ते—अत्यानन्दा, कर्णिनी, चरणाद्वयं, श्लेष्मला, इति पञ्च कफोत्था । सन्निपातजा पञ्चोच्यन्ते—पण्डी, फलिनी, महती, सूचिवक्त्रा, सर्वजा, इति पञ्च सन्निपातजाः ॥ ६-८ ॥

सफेनिलमुदावर्ता रजः कृच्छ्रेण मुञ्चति ॥ ९ ॥
वन्ध्यां नष्टार्तवां विद्याद्विष्टुतां नित्यवेदनाम् ।
परिष्टुतायां भवति ग्राम्यधर्मे रुजा भृशम् ॥ १० ॥
वातला कर्कशा स्तब्धा शूलनिस्तोदपीडिता ।
चतसृष्वपि चाद्यासु भवन्त्यनिलवेदनाः ॥ ११ ॥

वातजाना योनिव्यापदा पृथग्लक्षणमाह—सफेनिलमित्यादि । या उदावर्ता योनि सा फेनिल फेनसहितं रज आर्तवं कच्छ्रेण दुःखेन मुञ्चति । विष्टुता नित्यं रुजावती, परिष्टुता पुनर्व्यवाय एव पीडावतीत्यनयोर्भेदः । वातलेत्यादि । स्तब्धा तनटितेव । शूलं वातशूलं, निस्तोद सूचीभिरिव व्यधनम् । किं वातलायामेवानिलवेदना भवन्ति उतान्याखपीत्याह—चतसृष्वित्यादि । आद्यासु उदावर्तादिष्वपीत्यर्थः ॥ ९-११ ॥

सदाहं प्रक्षरत्यस्त्रं यस्यां सा लोहितक्षरा ।
सवातमुद्विरेद्वीजं वामिनी रजसा युतम् ॥ १२ ॥
प्रसंसिनी स्यन्दते तु क्षोभिता दुःप्रसूश्च या ।
स्थितं स्थितं हन्ति गर्भं पुत्रघ्नी रक्तसंस्त्रवात् ॥ १३ ॥
अत्यर्थं पित्तला योनिर्दाहपाकज्वरान्विता ।
चतसृष्वपि चाद्यासु पित्तलिङ्गोच्छ्रयो भवेत् ॥ १४ ॥

सदाहमित्यादि । अस्त्रमार्तवं, 'सदाहं क्षीयते रक्तं यस्या सा लोहितक्षरा' इति केचित् पठन्ति । वीजं शुक्रम् । उद्विरेत् वमेत् । रजसा युतमार्तवमिश्रम् । स्यन्दते स्रवति, क्षोभिता सञ्चालिता, दुःप्रसू दुःखेन प्रसूयते, या एवविधा योनि सा प्रसंसिनीति सवन्यः । दुःप्रसूश्चेत्यन्ये 'दुःप्रजायना' इति पठन्ति, दुष्टीभूतापत्यमार्गेति व्याख्यानयन्ति । स्थितमित्यादि । स्थितं स्थितं गर्भं हन्ति नोत्पन्नमात्रम् । चतसृषु आद्यासु लोहितक्षरादिषु । पित्तलिङ्गोच्छ्राय ओषधोपादिका वेदना ॥ १२-१४ ॥

अत्यानन्दा न सन्तोषं ग्राम्यधर्मेण गच्छति ।
कर्णिन्यां कर्णिका योनौ श्लेष्मासृग्भ्यां प्रजायते १५
मैथुनेऽचरणा पूर्वं पुरुषादतिरिच्यते ।
बहुशश्चातिचरणादन्या वीजं न विन्दति ॥ १६ ॥
श्लेष्मला पिच्छिला योनिः कण्डूयुक्ताऽतिशीतला ।
चतसृष्वपि चाद्यासु श्लेष्मलिङ्गोच्छ्रतिर्भवेत् ॥ १७ ॥
अत्यानन्देत्यादि । ग्राम्यधर्मेण मैथुनेन । कर्णिका मासकन्दी ।

मैथुनेत्यादि । पूर्वा चरणी अतिरिच्यते मैथुनाचरणेऽधिका भवति, अन्ये 'मैथुनेऽचरणा पूर्वं' इति पठन्ति, शेषं समम् । पुरुषात् पूर्वमतिरिच्यते, अत्यर्थं कण्डूयत इत्यर्थः । बहुशो अतिचरणात् मैथुनात्, अन्या अतिचरणा, वीजं गर्भाङ्कुरजननं, न विन्दति न प्राप्नोति । 'बहुशश्चातिचरणी तयोवाजं न तिष्ठति' इति केचित् पठन्ति, अतिचरणा बहुशो मैथुनं व्रजति, तयोश्चरणातिचरणयोर्बीजं न तिष्ठति स्थिति न करोतीत्यर्थः । श्लेष्मलेत्यादि । आद्यासु अत्यानन्दादिषु श्लेष्मलिङ्गोच्छ्रतिः पैच्छिल्यकण्डादिका ॥ १५-१७ ॥

अनार्तवस्तना पण्डी खरस्पर्शा च मैथुने ।
अतिकायगृहीतायास्तरुण्याः फलिनी भवेत् ॥ १८ ॥
विवृताऽतिमहायोनिः सूचीवक्त्राऽतिसंवृता ।
सर्वलिङ्गसमुत्थाना सर्वदोषप्रकोपजा ॥ १९ ॥
चतसृष्वपि चाद्यासु सर्वलिङ्गोच्छ्रतिर्भवेत् ।
पञ्चासाध्या भवन्तीमा योनयः सर्वदोषजाः ॥ २० ॥

सान्निपातिका पञ्चोच्यन्ते । वन्ध्यापण्ड्यो सस्तनत्वनिस्तनत्वे विशेषतः । खरस्पर्शा चेति चकारान्मैथुनद्वेषनिषेधः । अतिकायो बृहत्साधनो नरस्तेन गृहीताया फलिनीति सज्ञा, 'अफलिनी' इत्यन्ये पठन्ति, तत्र अतिकायगृहीता या तरुणी सा अफलिनी अप्रजा इति व्याख्या । अतिविवृता महायोनिरुच्यते । सूचीवक्त्राऽतिसंवृता अत्यर्थसङ्कुचितमुखी, सङ्कुचितमुखेत्युच्यते । सर्वलिङ्गा सर्वचिह्ना, सर्वसमुत्थाना सर्वकारणा, या सा सर्वजा कथ्यते । चतसृष्वित्यादि । चतसृष्वपि चाद्यासु पण्डीप्रभृतिषु, सर्वलिङ्गोच्छ्रतिरिति रौक्ष्यतोदादिका वातलिङ्गोच्छ्रितय, चोपादिका पित्तलिङ्गोच्छ्रितय, श्लेहकण्डादिका श्लेष्मलिङ्गोच्छ्रितयश्च ॥ १८-२० ॥

प्रतिदोषं तु साध्यासु स्नेहादिक्रम इष्यते ।
दद्यादुत्तरवस्तींश्च विशेषेण यथोदितान् ॥ २१ ॥

प्रतीत्यादि । साध्यासु योनिव्यापत्सु प्रतिदोषं य स्नेहादिक्रमः स इष्यत इत्यर्थः । एतेन यस्य दोषस्य य प्रत्यनीक स्नेहस्तेन स्नेहेन सस्नेह्य सस्वेद्य ततो वमनादीन् साध्यास्ववचारयेदित्यर्थः । यथोदितानिति वातादिभेदेनेत्यर्थः ॥ २१ ॥

कर्कशां शीतलां स्तब्धामल्पस्पर्शां च मैथुने ।
कुम्भीस्वेदैरुपचरेत् सानूपौदकसंयुतैः ॥ २२ ॥
मधुरौषधसंयुक्तान् वेशवारांश्च योनिषु ।
निक्षिपेद्द्वारयेच्चापि पिबुतैलमतन्द्रितः ॥ २३ ॥
धावनानि च पथ्यानि कुर्वीतापूरणानि च ।

कर्कशमित्यादि । अल्पस्पर्शमिति अतिव्यवायुकुद्धवातजनितसुप्तित्वात् । 'शीतला' इत्यन्ये तु 'कुमूलम' इति पठन्ति, तत्र शूलतोदवेदनासङ्कुलमिति व्याख्या । कुम्भीस्वेदै आनु-

पौदकमासवातघ्नद्रव्यकाथपूर्णा कुम्भी कृत्वा भूमौ निरन्य तदु-
परि शय्या सस्थाप्याभिसन्तप्तलौहपापाणगुडकान् काथे निक्षिप्य
तदुत्थितैर्वापस्पवेदैर्गोनिप्रवेगमात्रगामिभिरुपचरेत्; अन्ये तु
कुम्भी वातहरद्रव्यान्पौदकमासपूर्णा सजला कृत्वा प्रवृत्तोष्माणं
गृहीयादिति व्याख्यानयन्ति । उपनाहविशेषमाह—मधुरेत्यादि ।
मधुराणि काकोल्यादीनि कटकीकृतानि, तेर्युक्तान् वेशवाराण्
कृताश्वगोंक्तान् योनिषु निक्षिपेत्, पिचुतैलं पिचुना तुलकेन
तैलं वातघ्नद्रव्यकाथसिद्धं योनिषु धारयेत् । अतन्द्रितो निरन्त-
रकारीत्यर्थः । पिचुतैलं बलाशृतमित्यन्ये । धावनानि प्रक्षाल-
नानि । पथ्यानि वातहरोषधसिद्धानीत्यर्थः ॥ २२ ॥ २३ ॥—

ओपचोपान्वितासूक्तं कुर्याच्छीतं विधि भिषक् २४
शीतं विधिं रक्तपित्तहरम् ॥ २४ ॥

दुर्गन्धां पिच्छिलां चापि चूर्णेः पञ्चकपायजैः ।
पूरयेद्राजवृक्षादिकपायैश्चापि धावनम् ॥ २५ ॥
दुर्गन्धा पित्तेन, पिच्छिला कफेन । पञ्च कपाया न्यग्रो-
धोदुम्बरलक्षाध्वत्थगर्दभाण्डा । तच्चूर्णेन योनिं पूरयेत् । राज-
वृक्षादिरागवधादि ॥ २५ ॥

योन्यां तु पूयस्त्राविण्यां शोधनद्रव्यसंभृतैः ।
सगोमूत्रैः सलवणैः शोधनं हितमिष्यते ॥ २६ ॥
शोधनद्रव्याणि मिश्रकोक्तानि ॥ २६ ॥

बृहतीफलकल्कस्य द्विहरिद्रायुतस्य च ।
कण्डूमतीमल्पस्पर्शां पूरयेद्धूपयेत्तथा ॥ २७ ॥
वर्ति प्रदद्यात् कर्णिन्यां शोधनद्रव्यसंभृतम् ॥
प्रसंसिनीं घृताभ्यक्तां क्षीरस्निग्धां प्रवेशयेत् ॥ २८ ॥
पिथाय वेशवारेण ततो बन्धं समाचरेत् ।
प्रतिदोषं विदध्याच्च सुरारिष्टासवान् भिषक् ॥ २९ ॥
प्रातः प्रातर्निषेवेत रसोनादुद्धृतं रसम् ।
क्षीरमांसरसप्रायमाहारं विदधीत च ॥ ३० ॥

तथाशब्दादुपनमपि बृहतीफलादिभिरेव ॥ २७—३० ॥
शुक्रार्तवादयो दोषाः स्तनरोगाश्च कीर्तिताः ।
क्लेशस्थानानि मूढस्य गर्भस्य विधिरेव च ॥ ३१ ॥
गर्भिणीप्रतिरोगेषु चिकित्सा चाप्युदाहृता ।
सर्वथा तां प्रयुज्जीत योनिव्यापत्सु बुद्धिमान् ॥
अपप्रजातारोगांश्च चिकित्सेदुत्तराद्विषक् ॥ ३२ ॥
इति सुश्रुतसंहितायामुत्तरतन्त्रान्तर्गते कुमारतन्त्रे
योनिव्यापत्प्रतिषेधो नाम (द्वादशोऽध्यायः,
आदितोऽष्टत्रिंशत्तमोऽध्यायः ॥ ३८ ॥

शुकेत्यादि । शुक्रार्तवादयो दोषाः शुक्रशोणितशुद्धिशारीरे
सलक्षणचिकित्सिता उक्ता, आदिशब्दाद्वात्रीस्तन्यदोषाश्च ।
स्तनरोगा विसर्पनाडीस्तनरोगनिदाने, तच्चिकित्सिते तच्चिकित्सा
उक्ता । क्लेशस्थानानि क्लेशकारणानि क्षीणवलीयवाजिकरणो-

१ 'निस्तन्द्र इत्यर्थः' इति पा० । २ 'मिष्टैरापूरणं हितम्' इति
पा० । ३-४ 'क्लेशस्थानानि' इति पा० ।

दितानि । मूढगर्भस्येति स्थानानीत्यत्रापि सच्यते, तेन मूढग-
र्भस्य स्थानानि कारणानि, विभिरेव न क्रिया चेत्यर्थः । एत-
द्वयं मूढगर्भनिदाने तच्चिकित्सितं चोक्तम् । गर्भिणीप्रतिरोगे-
ष्विति गर्भिणीप्रतिरोगेषु गर्भिण्या गामानुमासं प्रतिरोगेषु रक्त-
मावादिषु चिकित्सोक्ता । चिकित्सा चेति चकाराद्वर्गिण्या-
स्वस्थाया अपि चिकित्सा उदाहृता गर्भिणीव्याकरणशारीरे ।
केचित् 'गर्भिणीप्रतिरोगेषु' इत्यत्र 'गर्भिणीप्रतिमासेषु' इति
पठन्ति । ता चिकित्सा योनिव्यापत्सुपि सर्वथा प्रयुजीतेत्यर्थः ।
अपप्रजाता अकालप्रमृता, तस्या रोगान् ज्वरादिकान् । तानुत्त-
रादुत्तरतन्त्रोक्तज्वरादिचिकित्सितात् । रोगाश्चेति चकार उत्तर-
तन्त्रादित्यत्र योजनीयः । तेनापप्रजातारोगानुत्तरादुत्तरतन्त्रोक्ता-
चिकित्सेत्, चकारादपतानकादीन् सहितोक्तेन विधिना चिकि-
त्सेदित्यर्थः । अन्ये तु 'उत्तरान्' इति पठन्ति, उत्तरकालभावि-
नोऽपतानकादीन् भिषक् चिकित्सेत्, 'स्वैश्चिकित्सितै' इति
शेषः ॥ ३१ ॥ ३२ ॥

इति श्रीडल्हणाचार्यविरचिताया निबन्धसप्रहाख्यायां
सुश्रुतव्याख्यायामुत्तरतन्त्रान्तर्गते कौमारभृततन्त्रे
योनिव्यापत्प्रतिषेधाध्यायोऽष्टत्रिंशत्तमः ॥ ३८ ॥
उत्तरतन्त्रे द्वितीयं कौमारतन्त्रं समाप्तम् ॥ २ ॥

एकोनचत्वारिंशत्तमोऽध्यायः ।

अथातो ज्वरप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

कुमारतन्त्रानन्तरं कायचिकित्सारम्भः, यतः कुमारतन्त्रा-
वसाने 'अपप्रजातारोगाश्च चिकित्सेदुत्तराद्विषक्' इति वाक्ये
उत्तरादित्यनेन कायचिकित्सितस्य सूचितत्वात्, अथवा कुमा-
राणामपि ज्वराद्युत्पत्तौ सत्या कायचिकित्सितस्योपयोगित्वात् ।
अत्र कायशब्देन दोषधातुमलसघात उच्यते, तेन कायस्थिताना
ज्वरादीनां चिकित्सा कायचिकित्सा, सञ्चा क्रोशन्तीतिवत् ।
अन्यं कायशब्देन कायाम्नि वदन्ति, यतोऽग्निं व्याप्य वै ज्वरा-
दयो भवन्ति । अपरे दुष्टकायं कायं, तस्य चिकित्सा काय-
चिकित्सेत्याहुः । तस्यामपि कायचिकित्साया बहुपूषद्रवेषु रुद्र-
कोपसम्भवतया ज्वरस्य गरीयस्त्वात् पूर्वं ज्वरप्रतिषेधारम्भ इत्याह
—अथात इत्यादि । अथगन्दोऽनन्तरार्थः । कुतोऽनन्तरमि-
त्याह—अत इति, अस्मात्पूर्वाध्यायादित्यर्थः, अतः शब्दो हेतौ
वा, यतोऽयं ज्वरो रुद्रकोपसम्भवतया गरीयानतो हेतोरित्यर्थः ।
प्रतिषेधश्चिकित्सा । विविंशेषे विविधप्रकारे च, आह अभि-
व्याप्तौ, आभिमुख्ये वा, व्याख्यास्यामः प्रकर्षेण कथयिष्यामः
॥ १ ॥ २ ॥

येनामृतमपां मध्यादुद्धृतं पूर्वजन्मनि ।

यतोऽमरत्वं संप्राप्तास्त्रिदशास्त्रिदिवेश्वरात् ॥ ३ ॥

१ 'तत्रस्थितानां' इति पा० । २ 'यतोऽग्निव्याप्त्यैव' इति पा० ।

शिष्यास्तं देवमासीनं पप्रच्छुः सुश्रुतादयः ।
व्रणस्योपद्रवाः प्रोक्ताः व्रणिनामप्यतः परम् ॥ ४ ॥
समासाद् व्यासतश्चैव ब्रूहि नो भिषजां वर ! ।

इदानीं ज्वरप्रतिपेधरूपं धन्वन्तरिस्तुति प्रतिपादयन् ज्वर-
प्रतिपादनहेतुकं धन्वन्तरिं गुरु प्रति शिष्याणां प्रश्नमाह—
येनामृतमपामित्यादि । येन धन्वन्तरिणा । अपां मध्यात् क्षीरार्ण-
वमध्यात् । उद्धृतमानीतम् । पूर्वजन्मनि देवत्वे सति । यतो
यस्मात् । त्रिदशेश्वरात् धन्वन्तरे । अमरत्वं संप्राप्ता अमृत-
दानेन, त्रिदशा देवा अमृतप्राप्त्या अमरत्वं संप्राप्ता । तं देव
धन्वन्तरिनामानम् । आसीनमुपविष्टम् । पप्रच्छु पृष्ठवन्त ।
जेजटाचार्यस्तु 'त्रिदशालिदशेश्वरा' इति पठित्वा यतो यस्मात्
धन्वन्तरेस्त्रिदशा देवा अमृतप्राप्त्या अमरत्वं संप्राप्ताः सन्त
त्रिदशेश्वरा सञ्जाता इति व्याख्यानयन्ति । अत्र येनामृतमि-
त्यादिश्लोके अमृतामरयोर्नाम ज्वरप्रतिपेधादौ मङ्गलार्थमुक्तम् ।
यद्यपि प्राक् सुश्रुतस्य प्रश्नकर्तृत्वेन प्राधान्यं, तथाऽप्यत्र सर्वे-
षामनुग्रहाय प्रश्नेऽधिकारः । किं पप्रच्छुरित्याह—व्रणस्योपद्रवा
इत्यादि । व्रणस्योपद्रवा वेदनावर्णास्त्रावादयः । प्रोक्ता व्रणास्त्रा-
विज्ञानीयादिषु । व्रणिनामिति व्रणिन पुरुषा, तेषामुपद्रवा
ज्वरातीसारादयः, तान् समासात् सक्षेपतः, व्यासतो विस्तार-
ात्, हे भिषजावर नोऽस्माकं ब्रूहि । अन्ये तु व्रणस्योपद्रवा
वर्णास्त्राववेदनादयः प्रोक्ता, व्रणिनामपि समासात् प्रोक्ताः,
तथा च—“विसर्पः पक्षघातश्च सिरास्तम्भोऽपाननकः । मोहो-
न्मादौ व्रणरुजा ज्वरस्तृष्णा हनुग्रहः ॥ कासश्छर्दितीसारो
हिक्का श्वास सवेपथुः । पोडगोपद्रवा प्रोक्ता व्रणिना व्रणचि-
न्तकैः”—इति, व्यासतश्चात परं ब्रूहीति व्याख्यानयन्ति
॥ ३ ॥ ४ ॥—

उपद्रवेण जुष्टस्य व्रणः कृच्छ्रेण सिध्यति ॥ ५ ॥
उपद्रवास्तु व्रणिनः कृच्छ्रसाध्याः प्रकीर्तिताः ।
प्रक्षीणबलमांसस्य शेषधातुपरिक्षयात् ॥ ६ ॥
तस्मादुपद्रवान् कृत्स्नान् ब्रूहि नः सचिकित्सितान् ।
सर्वकायचिकित्सासु ये दृष्टाः परमर्षिणा ॥ ७ ॥

न पर व्रणितोपद्रवाणामनभिहितत्वात् तान् प्रति प्रश्नः,
किन्तर्हि सोपद्रवस्य कृच्छ्रेण व्रणप्रशान्तिः । व्रणितोपद्रवाणां च
कृच्छ्रसाध्यत्वमिति हेतुद्वयेन पुनः शिष्याणां प्रश्नमाह—उप-
द्रवेण जुष्टेत्यादि । उपद्रवेण ज्वरादिना युक्तस्य पुरुषस्य,
अन्ये तु 'उपद्रवेण जुष्टसु' इति व्रणविशेषणं पठन्ति,
तन्मते उपद्रवेण व्रणवेदनादिना, जुष्टो व्याप्तः । कृच्छ्रेण
कष्टेन । व्रणिन उपद्रवा ज्वरादिका, विसर्पादिका इत्यन्ये ।
कीदृशस्य व्रणिन उपद्रवा. कृच्छ्रसाध्या इत्याह—प्रक्षीणबलमा-
सस्येत्यादि । बलमुत्साहलक्षणं, मांसमुपचयलक्षणम् । शेषधा-
तवो भेदः प्रभृतयः, तेषां परिक्षयात्, रक्तस्य तु मांसाश्रयत्वा-
न्मांसग्रहणेनैव ग्रहणम् । तस्मादिति यस्मादुपद्रवजुष्टस्यातिकृ-
च्छ्रत्वं तस्मात् कृत्स्नान् समस्तादुपद्रवान् सचिकित्सितान् नोऽ-

स्माकं ब्रूहीति संबन्धः । सर्वकायचिकित्सास्त्विति सर्वस्मिन्
काये चिकित्सा तासु । ये दृष्टा उपद्रवा ज्वरादयः । परमर्षिणा
धन्वन्तरिणा । अत्र चिकित्साशब्देन प्रतिकार उच्यते, अन्ये
त्वत्र चिकित्साशब्देन चिकित्साशास्त्रमभिधाय मूलतन्त्राणामौ-
पधेनवैरभ्रादीनां चिकित्साशास्त्राणामवरोधं मन्यन्ते, अपरे
'षट्सु कायचिकित्सासु' इति पठन्ति, तेषां मते षट्शब्देन
अग्निवेशमेडजातृकर्णहारीतक्षारपाणिपराशरप्रोक्ताः षट् चिकि-
त्सा लभ्यन्ते, अत्र पक्षे 'परमर्षिणा' इत्यत्र 'परमर्षिभिः'
इति पाठः ॥ ५-७ ॥

तेषां तद्वचनं श्रुत्वा प्राब्रवीद्विषजांवरः ।
ज्वरमादौ प्रवक्ष्यामि स रोगानीकराद् स्मृतः ॥ ८ ॥
रुद्रकोपाग्निसंभूतः सर्वभूतप्रतापनः ।
तैस्तैर्नामभिरन्येषां सत्त्वानां परिकीर्त्यते ॥ ९ ॥

तेषामित्यादि । तेषां शिष्याणाम् । भिषजावरः धन्वन्तरिः ।
ज्वरमादावित्यादि । स इति ज्वरः । रोगानीकराडिति रोगस-
मूहस्य राजा । तैस्तैर्नामभिः पाकलाभितापखोरकभ्रमरका-
दिभिः । अन्येषां सत्त्वानां गजाश्वादीनाम् ॥ ८ ॥ ९ ॥

जन्मादौ निधने चैव प्रायो विशति देहिर्नम् ।
अतः सर्वविकाराणामयं राजा प्रकीर्तितः ॥ १० ॥

इदानीमुक्तमेव रोगसमूहरादृत्वं सहेतुकं कृत्वा प्रतिपादयति—
जन्मेत्यादि । प्रायो विशेषेण ॥ १० ॥

ऋते देवमनुष्येभ्यो नान्यो विपहते तु तम् ।
कर्मणा लभते यस्माद्देवत्वं मानुषादपि ॥ ११ ॥
पुनश्चैव च्युतः स्वर्गान्मानुष्यमनुवर्तते ।
तस्मात्ते देवभावेन सहन्ते मानुषा ज्वरम् ॥ १२ ॥
शेषाः सर्वे विपद्यन्ते तैर्यग्योना ज्वरादिताः ।

तिर्यग्योनयस्तेन पीडिता विपद्यन्त एवेति प्रतिपादयितुं
ज्वरप्रभावमाह—ऋते इत्यादि । ऋते विना । नान्यो विपहते
नान्यः सोढुं शक्नोति । देवा स्वतपोमाहात्म्यात् सहन्ते,
मनुष्याः कर्म सोढुं समर्थाः २ उच्यते—कर्मणेत्यादि, एन पाठं
केचिन्न पठन्ति, ईदृशे क्रमे निश्चयो नास्ति यत्स्वर्गाच्च्युतो मानुष
एव भवति ॥ ११ ॥ १२ ॥—

स्वेदावरोधः सन्तापः सर्वाङ्गग्रहणं तथा ॥ १३ ॥
विकारा युगपद्यस्मिन् ज्वरः स परिकीर्तितः ।

इदानीं ज्वरस्य स्वरूपमाह—स्वेदावरोधः इत्यादि । स्वेदा-
वरोधः स्वेदानिर्गमः, एतच्च प्रायिकं लक्षणं, पैत्तिके स्वेदनिर्ग-
मात् । सन्ताप इति सन्तापयतीति सशब्दान्मानसोऽपि
तापोऽभिप्रेतः, तथा चोक्तं,—‘सन्तापो देहमानस’ इति ।
सर्वाङ्गग्रहणं वेदनया । युगपदिति एककाले । ‘स्वेदावरोधः’ इत्यत्र
'वेगोपरोधः' इत्यन्ये पठन्ति, वेगोपरोधो वातमूत्रपुरीपादीना-
मनिर्गमः ॥ १३ ॥—

१ 'देहिनः' इति 'देहिनाम्' इति च पा० । २-३-४ 'स्वेदावरो-
धः' इति पा० ।

दोषैः पृथक् समस्तैश्च द्वन्द्वैरागन्तुरेव च ॥ १४ ॥
अनेककारणोत्पन्नः स्मृतस्त्वष्ट्रविधो ज्वरः ।

अतः पर हेतुमेदाज्वरस्यानेकत्वमाह—दोषैरित्यादि । पृथक् त्रय, समस्तैर्दोषैरेक, द्वन्द्वजास्त्रय, आगन्तुरेक, एवमनेक-कारणोत्पन्नोऽपि ज्वरोऽष्टविधत्वं न त्यजति ॥ १४ ॥—

दोषाः प्रकुपिताः स्वेषु कालेषु स्वैः प्रकोपणैः ॥ १५ ॥
व्याप्य देहमशेषेण ज्वरमापादयन्ति हि ।
दुष्टाः स्वहेतुभिर्दोषाः प्राप्यामाशयसूक्ष्मणा ॥ १६ ॥
सहिता रसमागत्य रसस्वेदप्रवाहिणाम् ।
स्रोतसां मार्गमावृत्य मन्दीकृत्य हुताशनम् ॥ १७ ॥
निरस्य वहिरूपमाणं पक्तिस्थानाच्च केवलम् ।
शरीरं समभिव्याप्य स्वकालेषु ज्वरागमम् ॥ १८ ॥
जनयन्त्यथ वृद्धिं वा स्ववर्णं च त्वगादिषु ।

ज्वरस्य सप्राप्तिमाह—दोषा प्रकुपिता इत्यादि । दोषा प्रकुपिताश्चयानुपूर्व्या, स्वेषु कालेषु प्रावृत्तशरद्वसन्तेषु अहो-रात्रिकेषु च, एतेन प्राकृतो ज्वर उक्तः । स्वैः प्रकोपणैरिति बलवद्विग्रहादिक्रोधादिदिवास्वापादिभिर्नृणप्रश्रोक्तैः । अनेन च वैकृत । ब्रह्मदेवस्तु सन्निपातप्रकोपस्य हेतुत्र पृथगाह, यथा, —“विपमाव्यशनात्यशनं लकुचामफलं शिलोचये सलिलम् । पिण्याकमाममूलकसर्षपशाकं यवैः कृता च सुरा ॥ कृशशुष्का-मिपशाकं यावकमशनं च पर्वते वास । व्यापन्नाम्बुसुरादधिकन्दं पिडकोच्छ्रितिर्देहे ॥ मृद्विपगरादिभक्षणमनार्तव दुर्दिनं पुरोवा-त । अन्नपरिवर्तभूतावेशौ पीडा ग्रहर्क्षसभूता ॥ अनुचितमेषज-गन्धाघ्राणं पापस्य कर्मणोऽभ्यास । स्नेहस्नेदादीना मिथ्यायोग पुराकृतं कर्म ॥ स्त्रीणां विषमप्रसवो मिथ्यायोगः प्रसूतानाम् । स्नेहस्नेदादीना रसायनस्यापि च व्यापत् ॥ एते हेतव उक्ता प्रकोपणे सन्निपातस्य”—इति । अशेषेण सामस्त्येन । आपा-दयन्ति जनयन्ति । अन्ये ‘दोषा प्रकुपिता गाढमपथ्याहार-सेविन’ इति पठन्ति । अत्र गाढगन्धेन प्राकृत, अपथ्याहार-सेविन इत्यनेन वैकृत । अन्ये ज्वरसप्राप्तिमनेन पाठेन पठन्ति, तद्यथा—दुष्टा स्वहेतुभिरित्यादि । दुष्टा प्रकुपिताश्चयादि-रूपेण, स्वेषु कालेषु प्राकृतं ज्वर, स्वहेतुभिराद्यसप्राप्तिश्लोकव्या-ख्यातैर्वलवद्विग्रहादिभिर्वैकृतम् । ऊष्मणा वह्यूपमणा सहिता धातूपमणा दोषोष्मणा वा सहिता दोषा रस हृदयस्थमागत्य, हुताशनं जठराग्निं मन्दीकृत्य, ऊष्माणमग्नेरेव, पक्तिस्थानादग्नि-स्थानात्, वहि निरस्य निक्षिप्य, केवल सर्व, स्वकालेषु आर्तवेषु अहोरात्रिकेषु च ज्वरागम जनयन्ति, अथवा वृद्धिमागतस्य, स्ववर्णं नखत्वङ्मयनादिषु जनयन्ति ॥ १५-१८ ॥—

मिथ्यातियुक्तैरपि च स्नेहाद्यैः कर्मभिर्नृणाम् ॥ १९ ॥
विविधादभिघाताच्च रोगोत्थानात् प्रपाकतः ।
श्रमात् क्षयादजीर्णाच्च विपात्सात्म्यर्तुपर्ययात् ॥ २० ॥

ओषधीपुष्पगन्धाच्च शोकाक्षत्रपीडया ।
अभिचाराभिशापाभ्यां मनोभूताभिः शङ्कया ॥ २१ ॥
स्त्रीणामपप्रजातानां प्रजातानां तथाऽहितैः ।
स्तन्याचतरणे चैव ज्वरो दोषैः प्रवर्तते ॥ २२ ॥

न केवलमेवं स्वप्रकोपणैर्नृणप्रश्रोक्तैः प्रकुपिता दोषा ज्वरमा-पादयन्ति, अपि तु तेऽन्यैरपि कारणैरित्यत आह—मिथ्या-तियुक्तैरित्यादि । मिथ्यातियुक्तैः अयथाविधियुक्तैरतियुक्तैश्च । स्नेहाद्यैः स्नेहस्वेदवमनविरेचनादिकैः । नृणां ज्वरो दोषैः प्रवर्तते इति सवन्ध, ‘प्रवर्तते’ इत्यत्र ‘प्रकुप्यति’ इति केचित् । विविधादभिघातात् शस्त्रलोष्ट्राकाष्ठादिप्रहारात् । रोगोत्थानात् रोगा विद्रव्यादयस्तेषामुत्थानात् । श्रमादतिव्यायामात् । प्रपाक-स्तेषामेव । आमामजीर्णात् । क्षयाद्वाजयक्ष्मणः । सात्म्यर्तुपर्ययात् सात्म्यविपर्ययादतुविपर्ययाच्च । ओषधीगन्धस्यादो विषशब्दो ब्रह्मो द्रष्टव्य, तेन विषौषधीपुष्पगन्धात् । नक्षत्र जन्मनक्षत्र, तस्य पीडा तथा क्रूरग्रहाणां वाया तथा । अभिचारो यन्त्रमन्त्रा-द्यभिपीडनं, अभिशापो द्विजगुरुसिद्धानामभिषपनं, ताभ्याम् । मनोभूताभ्यामभिः शङ्काशब्दः सवध्यते, अभिगङ्गाशब्देन अभि-षङ्गत्वं कथ्यते, तेन मनोऽभिपङ्गेण कामाद्यभिषङ्गेणेत्यर्थः, भूतशब्देन देवादिग्रहा उच्यन्ते, तेन देवादिग्रहाभिषङ्गेणेत्यर्थः । अपप्रजातानामसम्यक्प्रसूतानां, प्रजातानां सम्यक्प्रसूतानाम्, अहितैः कृत्वा । स्तन्यस्य क्षीरस्य, अवतरणे प्रथममुन्मुखी-भवने ॥ १९-२२ ॥

तैर्वेगवद्भिर्वहुधा समुद्भान्तैर्विमार्गणैः ।
विक्षिप्यमाणोऽन्तरिर्भवत्याशु वहिश्चरः ॥ २३ ॥
रुणद्धि चाप्यपांघातुं यस्मात्तस्माज्ज्वरातुरः ।
भवत्यत्युष्णगात्रश्च ज्वरितस्तेन चोच्यते ॥ २४ ॥

एवं ज्वरहेतूनुदाहृत्य यथोष्णगात्रत्वं स्यात्तथा दर्शयति— तैर्वेगवद्भिर्वहुधेत्यादि । तैर्दोषैः । वेगवद्भिः प्रसरणशीलैः । समु-द्भान्तेरित्येतत्तश्च विक्षिप्ये । विमार्गणैस्तिर्यग्गतैः । विक्षिप्यमाणं प्रेर्यमाण । अन्तरिर्बहिश्चरो भवति ‘रोमकूपै’ इति शेषः । अपाघातुं स्वेदं, रुणद्धि । स एव वहिर्नि स्तोऽन्तरिर्भ्यस्माद-पाघातुं रुणद्धि तस्मादत्युष्णसर्वाङ्गो भवति, यतोऽत्युष्णसर्वाङ्ग-स्यात्तेन कारणेन ज्वरित इत्युच्यते । अन्ये तु ‘ज्वरितस्तेन चोच्यते’ इत्यत्र ‘नच स्विद्यति सर्वशः’ इति पठन्ति (व्या-ख्यानयन्ति च सर्वत्र न स्विद्यति, क्वचित् स्विद्यतीत्यर्थः) ॥ २३ ॥ २४ ॥

श्रमोऽरतिर्विवर्णत्वं वैरस्यं नयनप्लवः ।
इच्छाद्वेषौ मुहुश्चापि शीतवातपादिषु ॥ २५ ॥
जृम्भाऽङ्गमदौ गुरुता रोमहर्षोऽरुचिस्तमः ।
अग्रहर्षश्च शीतं च भवत्युत्पत्स्यति ज्वरे ॥ २६ ॥

१ ‘कोपान्नक्षत्रपीडनात्’ इति पा० । २ ‘न च स्विद्यति सर्वत’ इति पा० । ३ अयं पाठः कचित्तुल्लके नोपलभ्यते ।

सामान्यतो, विशेषात्तु जृम्भाऽत्यर्थं समीरणात् ।
पित्तान्नयनयोर्दाहः, कफान्नान्नाभिनन्दनम् ॥ २७ ॥
सर्वलिङ्गसमवायः सर्वदोषप्रकोपजे ।
द्वयोर्द्वयोस्तु रूपेण संसृष्टं द्वन्द्वजं विदुः ॥ २८ ॥

इदानीं पूर्वतुपमाह—भ्रम इत्यादि । अरति शयनास-
नादौ सर्वत्रापि सुखाभाव । नयनप्लवो नयनयोरश्रुपूर्णता ।
आतपादिष्वित्यादिशब्दग्रहणाच्छय्यासनग्रहणम् । तमोऽन्वका-
रदर्शनम् । अप्रहर्ष आनन्दाभाव । उत्पत्त्यति भाविनि ज्वरे ।
सामान्यत सर्वस्मिन्नेव ज्वरे । प्रत्येकदोषजज्वरे पूर्वतुपमाह—
विशेषात्तु जृम्भाऽत्यर्थमित्यादि । न अन्नाभिनन्दनमज्ञानमि-
लापः ॥ २५-२८ ॥

वेपथुर्विषमो वेगः कण्ठौष्ठपरिशोषणम् ।
निद्रानाशः क्षुतः स्तम्भो गात्राणां रौक्ष्यमेव च २९
शिरोहृद्गात्ररुग्वक्त्रवैरस्यं वद्धविट्कता ।
जृम्भाऽऽध्मानं तथा शूलं भवत्यनिलजे ज्वरे ॥ ३० ॥

वातादिजत्वेन ज्वरस्य लक्षणान्याह—वेपथुरित्यादि । वेपथु
कम्प । विषमो वेग इति कदाचिदतिशयित कदाचि-
न्मन्दश्च वेग । क्षुत स्तम्भ क्षुत् छिक्का तस्या स्तम्भोऽनिर्ग-
मन, 'क्षुत' इत्यत्र अन्ये 'क्षव' इति पठन्ति, तन्मते क्षव
छिक्का, स्तम्भो गात्रस्य । ननु, वातज्वरमोक्षेऽपि छिक्का स्यात्,
तत् कथं ज्वरागममोक्षयोजनं ? उच्यते—अपरवेपथ्वादिव-
ातज्वरलक्षणानामभावाज्ज्वरमोक्षो बोद्धव्य । रौक्ष्यमेव चेति
गात्राणां (रूक्षग्रहणेनैव कृष्णारुणवर्णयुक्तमिति ज्ञेयं), चकारात्
कृष्णविषमूत्रत्वं समुच्चीयते, अन्ये तु 'गात्राणां रौक्ष्यमेव च'
इत्यत्र 'श्यावाङ्गमलनेत्रता' इति पठन्ति । शिरस पृथगुपादान-
मत्यर्थं शिरोरुग्भवतीति ज्ञापनार्थं, अन्यथा गात्ररुगित्यनेनैव
तत्प्राप्ते । 'जृम्भाध्माने भ्रम शूलं' इत्यन्ये पठन्ति ॥ २९ ॥ ३० ॥

वेगस्तीक्ष्णोऽतिसारश्च निद्राल्पत्वं तथा वमिः ।
कण्ठौष्ठमुखनासानां पाकः स्वेदश्च जायते ॥ ३१ ॥
प्रलापः कटुता वक्त्रे मूर्च्छा दाहो मदस्तृपा ।
पीतविषमूत्रनेत्रत्वं पैत्तिके भ्रम एव च ॥ ३२ ॥

वेग इत्यादि । 'प्रलाप कटुता वक्त्रे' इत्यत्र 'प्रलापस्तिक-
वक्तृत्वं' इति केचित् पठन्ति । मद पूगफलेनेव म-
त्तता ॥ ३१ ॥ ३२ ॥

गौरवं शीतमुत्क्लेशो रोमहर्षोऽतिनिद्रता ।
स्रोतोरोधो रुग्लपत्वं प्रसेको मधुरास्यता ॥ ३३ ॥
नात्युष्णगात्रता छर्दिरङ्गसादोऽविपाकता ।
प्रतिश्यायोऽरुचिः कासः कफजेऽक्ष्णोश्च शुक्लता ३४
गौरवमित्यादि । गौरवं गात्राणां, उत्क्लेश श्लेष्मनिष्ठीवन,

प्रसेको लालाघ्राव, अङ्गसादोऽङ्गलानि । अन्ये त्वेवं पठन्ति—
'स्तैमित्यं स्तिमितो वेग आलस्यं मधुरास्यता । शुक्लमूत्रपुरीषत्वं
स्तम्भस्तृप्तिरपि च ॥ गौरवं शीतमुत्क्लेशो रोमहर्षोऽतिनिद्रता ।
प्रतिश्यायोऽरुचिः कासः कफजेऽक्ष्णोश्च शुक्लता' इति । स्तैमित्यं
निश्चलत्वं ज्वरितस्य, वेगोऽपि स्तिमितः सततस्थितो निश्चलः,
अन्ये तु स्तिमितो वेगो मन्द उद्गम ॥ ३३ ॥ ३४ ॥

निद्रानाशो भ्रमः श्वासस्तन्द्रा सुप्ताङ्गताऽरुचिः ।
तृष्णा मोहो मदः स्तम्भो दाहः शीतं हृदि व्यथा ३५
पक्तिश्चिरेण दोषाणामुन्मादः श्यावदन्तता ।
रसना परुषा कृष्णा सन्धिमूर्धास्थिजा रुजः ॥ ३६ ॥
निर्भुग्ने कलुषे नेत्रे कर्णौ शब्दरुगन्वितौ ।
प्रलापः स्रोतसां पाकः कूजनं चेतनाच्युतिः ॥ ३७ ॥
स्वेदमूत्रपुरीषाणामल्पशः सुचिरात् स्मृतिः ।

एकैकदोषजं ज्वरमभिधाय सान्निपातिकमाह—निद्रानाश
इत्यादि । भ्रमश्चक्रारूढस्येव भ्रमणम् । तन्द्रालक्षणमुच्यते
“इन्द्रियार्थेष्वसवित्तिगौरवं जृम्भणं क्लम । निद्रार्तस्येव यस्येहा
तस्य तन्द्रां विनिर्दिशेत्”—इति । सुप्ताङ्गता गात्राणां स्पर्शाङ्गता,
मोहोऽत्र मूर्च्छा, मद पूगफलेनेव मत्तता, स्तम्भः स्तब्धता ।
उन्मादो मानसो विकारः । रसना जिह्वा, परुषा कर्कशा ।
सन्धिमूर्धास्थिजा रुज इति सन्धिरुजा मूर्धरुजा अस्थिरुजा
च, अन्ये सन्ध्यादिस्थाने 'लोठन शिरसो रुजा' इति पठन्ति,
लोठनं शिरसो विधूननम् । निर्भुग्ने कुटिले, कलुषे मैलिने ।
शब्दरुगन्वितौ शब्दारुगन्वितौ रुगन्वितौ च कर्णौ भवतः । प्रला-
पोऽसवद्वभाषणम् । स्रोतसा मुखनासादिरन्ध्राणाम् । कूजनम-
व्यक्तशब्दोत्थान कण्ठे । चेतनाच्युति चित्तनाश । अल्पश
सुचिरात्, स्मृतिरिति अल्पमल्पं कृत्वा चिरकालेन नि सर-
तीत्यर्थः ॥ ३५-३७ ॥—

सर्वजे सर्वलिङ्गानि

निद्रानाश इत्यादिपाठेन विवृतिविषमसमवेतस्य सान्निपातस्य
लक्षणमभिधाय प्रकृतिसमसमवेतस्य लक्षणमाह—सर्वजे
इत्यादि । सर्वदोषजे सर्वलिङ्गानि प्रत्येकवातादिज्वरोक्त-
लक्षणानि ॥—

विशेषं चात्र मे शृणु ॥ ३८ ॥

नात्युष्णशीतोऽल्पसंज्ञो भ्रान्तप्रेक्षी हतस्वरः ।
खरजिह्वः शुष्ककण्ठः स्वेदविषमूत्रवर्जितः ॥ ३९ ॥
सास्त्रो निर्भुग्नेर्दयो भक्तद्वेपी हतप्रभः ।
श्वसन्निपतितः शेते प्रलापोपद्रवायुतः ॥ ४० ॥
तमभिन्यासमित्याहुर्हतौजसमथापरे ।

इदानीमभिन्यासादिसजाभि सान्निपातमेदमाह—विशेषमि-
त्यादि । विशेषं मेदम् । अत्र सान्निपातज्वरे । नात्युष्णशीत
साधारणाङ्गस्पर्श । भ्रान्तप्रेक्षी सर्वपदार्थायथार्थदर्शना । सास्त्रोऽ-

१ 'विषमो वेग हीनाधिकभावेन' इति पा० । २ 'तन्मते वात-
ज्वरे छिक्का सम्भवति' इति पा० । ३ अयं पाठः कचिन्नोपलभ्यते ।
४ 'विटल्पत्वं' इति पा० । ५ 'कफजेऽक्ष्यादिटुता' इति पा० ।

१ 'समले' इति पा० । २ 'सान्निभुग्नेनयन' इति पा० ।
३ 'इदानीमन्वर्थाभि सनाभि' इति पा० ।

श्रुपूर्णनेत्र । निर्भ्रमहृदयः कुटिलहृदयः । श्वसन् श्वास कुर्वन् । निपतित इव गेते, एतेन विकलाङ्ग उक्त । प्रलाप एवोपद्रव-
स्तेन आयुतोऽत्यर्थयुक्तः । तं सन्निपातमेदम् ॥ ३८-४० ॥

सन्निपातज्वरं कृच्छ्रसाध्यत्वमपरे विदुः ॥ ४१ ॥

मतभेदेन सन्निपातज्वरस्य कृच्छ्रसाध्यत्वमसाध्यत्वं चोच्यते
—सन्निपातज्वरमित्यादि । असमस्तलक्षणत्वे कृच्छ्रसाध्यत्वं,
समस्तलक्षणत्वे विषद्वदोपवेऽग्नौ च नष्टे सत्यसाध्यत्वम् ॥ ४१ ॥

**निद्रोपेतमभिन्यासं क्षीणमेनं हतौजसम् ।
संन्यस्तगात्रं संन्यासं विद्यात्सर्वात्मके ज्वरे ॥ ४२ ॥**

अभिन्यासस्य भेदमाह—निद्रेत्यादि । तमेव निद्रोपेतमभि-
न्यासं विद्यात्, एनं क्षीणं सन्तं हतौजसं विद्यात्, तमेव च
संन्यस्तगात्रं संन्यासमिति । केचिदमुमभिन्यासप्रतिपादकं
वाक्यं न पठन्ति । निद्रोपेतमभिन्यासमित्यादिपाठस्याग्रे ‘प्रलि-
म्पन्निव गात्राणि पर्वणा गौरवेण च’ इत्यादिना ‘मन्दज्वरप्रला-
पस्तु सशीत स्यात्प्रलेपक’ इत्यन्तेनापरतन्त्रोक्तपाठेन प्रलेपक-
लक्षणं केचित् पठन्ति, तच्च न पठनीयं, ‘तथा प्रलेपको ज्ञेय’
इत्यादिपाठेन स्वतन्त्रे तस्य पठितत्वात् । ‘नित्यं मन्दज्वर’
इत्यादिना क्षारपाणिप्रोक्तं वातवलासकलक्षणमपरे पठन्ति, तद-
पि न पठनीयं, ‘प्रलेपकं वातवलासकं च’ इत्यनेन तस्योक्ते ।
नित्यं मन्दज्वर इत्यादिपाठस्याग्रेऽन्ये तृणपुष्पकलक्षणमधी-
यन्ते,—“पुष्पेभ्यो गन्धरजसी तेजस्विभ्यो यदाऽनिल । उपा-
दाय मनुष्यस्य प्राणापानौ नियच्छति ॥ सौक्ष्म्यादनुसृतो धातून्
मर्माण्यपि च तेजसा । कर्म चित्तं बलं ज्ञानं तदाऽस्याभ्येति
मारुत ॥ कर्मादिषु निरुद्धेषु स्वपितीति सुहृज्जन । मन्यते
हतचित्तत्वादोजस्युपरते सति ॥ तस्यादित शिरोरोग ससज-
स्येव जायते । विगन्धं च सुगन्धं च दृष्ट्वाऽकस्मात् स मूर्च्छति ॥
तृणपुष्पकमित्येवं ज्वरं विद्याद्विचक्षणः”—इति, तच्चौषधी-
गन्धजे ज्वरे तथौषधके चान्तर्भूतत्वान्नाध्येयमिति ॥ ४२ ॥

**ओजो विस्त्रसते यस्य पित्तानिलसमुच्छ्रयात् ।
स गात्रस्तम्भशीताभ्यां शयनेऽसुरचेतनः ॥ ४३ ॥
अपि जाग्रत् स्वपन् जन्तुस्तन्द्रालुश्च प्रलापवान् ।
संहृष्टरोमा स्रस्ताङ्गो मन्दसन्तापवेदनः ॥ ४४ ॥
ओजोनिरोधजं तस्य जानीयात् कुशलो भिषक् ।**

केचिदत्र हतौजसलक्षणं पठन्ति, यथा—ओजो विस्त्रसते
यस्येत्यादि । स ज्वरी गात्रस्तम्भशीताभ्यां कृत्वा शयनेऽसुरः
स्वपितुमिच्छुः, जाग्रदवस्थायां स्वप्नावस्थायां च चेतनारहितो
भवति, तस्य सन्निपातिन एतद्गात्रस्तम्भादिकमोजोनिरोधजं
लक्षणं जानीयात् । यद्यपि तन्त्रान्तरे सन्निपातमेदास्त्रयोदश
प्रोक्ता, तथाऽपि दोषोत्कर्षापकर्षतारतम्येन धात्वावरणभेदेन
च सन्निपातमेदानामानन्याग्नेह प्रदर्शिता ॥ ४३ ॥ ४४ ॥—

१ ‘धर्मण’ इति पा० । २ ‘शयने स्यादचेतन’ इति पा० ।

**सप्तमे दिवसे प्राप्ते दशमे द्वादशेऽपि वा ॥ ४५ ॥
पुनर्घोरतरो भूत्वा प्रशमं याति हन्ति वा ।**

सन्निपातज्वरस्य मोक्षवधयोरवधिमाह—सप्तमे दिवसे प्राप्ते
इत्यादि । शीघ्रमध्यमन्दगतिक्वाटानां नप्तमे दिने वाता-
धिक सन्निपातज्वर, दशमे दिने पित्ताधिक, द्वादशे दिने
श्लेष्माधिको विमुञ्चति मलपाकात्, हन्ति च धातुपाकात्, यदि
हि तस्य दीर्घजीवनं(ने) कर्मास्ति तदा मलपाको भवति, अन्यथा
धातुपाकः । अन्ये तु सप्ताहेऽभिन्यासो, दशाहे हतौजा, द्वाद-
शाहे संन्यास, मलपाकात् प्रशमं याति धातुपाकाद्वन्तीति
मन्यन्ते । धातुपाकस्य लक्षणमाह—“सवाध्यमानो हृदि नाभि-
देशे गात्रेषु वा पाकुरुजोऽज्जितेषु । पक्वेध्विवाचति रज ज्वरात्
स धातुपाकी कथितो भिषग्भिः”—इति । शकुनैरिष्टैर्वा
मरणकारी धातुपाकी(को) ज्ञेय इति वृद्धा । द्वादशेऽपि
वेल्यत्रापिशब्दाद्भालुकिप्रोक्तः सन्निपातज्वरस्य मोक्षवधयोरवधि-
प्राप्यते । तेन “सप्तमी द्विगुणा या तु नवम्येकादशी तथा । एषा
त्रिदोषमर्यादा मोक्षाय च वधाय च” इति लब्धम् । पुनर्घोरतर
इति पुनःशब्दात् पूर्वं घोर आसीत् ततः पुनर्घोरतर इति
लभ्यते ॥ ४५ ॥—

द्विदोषोच्छ्रायलिङ्गास्तु द्वन्द्वजास्त्रिविधाः स्मृताः ४६

इदानीं प्रकृतिसमवेतास्त्रिविधा द्वन्द्वजज्वरा उच्यन्ते—
द्विदोषोच्छ्रायलिङ्गा इत्यादि । द्विदोषोच्छ्रायेत्युच्छ्रायग्रहणं द्वयो-
र्दोषयोः स्वकारणोच्छ्रितत्वज्ञापनार्थं, त्रिविधत्वमत्र समवृद्ध-
द्विदोषजापेक्षयेति ॥ ४६ ॥

**तृण्णा मूर्च्छा ध्रमो दाहः स्वप्ननाशः शिरोरुजा ।
कण्ठास्यशोषो वमथू रोमहर्षोऽरुचिस्तथा ॥ ४७ ॥
पर्वसेदश्च जृम्भा च वातपित्तज्वराकृतिः ।**

इदानीं विकृतिविषमसमवेतान् द्वन्द्वजज्वरानाह—तृष्णे-
त्यादि । कण्ठास्यशोष कण्ठशोषो मुखशोषश्च । वमथु छर्दि ।
यतोऽयं विकृतिविषमसमवेत अतो वातपैत्तिके ज्वरे रोमहर्षा-
रुच्योरभिधानं, कफपैत्तिके तन्त्राभिधानम् ॥ ४७ ॥—

**सैमित्यं पर्वणां भेदो निद्रा गौरवमेव च ॥ ४८ ॥
शिरोग्रहः प्रतिश्यायः कासः खेदप्रवर्तनम् ।
सन्तापो मध्यवेगश्च वातश्लेष्मज्वराकृतिः ॥ ४९ ॥**

सैमित्यं निश्चलत्वं ज्वरितस्य, पर्वणा भेदो ग्रन्थिस्फुटनं,
शिरोग्रह शिरो गृहीतमिव मन्यते, प्रतिश्यायो नासास्त्राव-
॥ ४८ ॥ ४९ ॥

**लिप्ततिकास्यता तन्द्रा मोहः कासोऽरुचिस्तृषा ।
मुहुर्दाहो मुहुः शीतं श्लेष्मपित्तज्वराकृतिः ॥ ५० ॥
(जृम्भाध्मानमदोत्कम्पपर्वमेदपरिक्षयाः ।
तृप्प्रलापाभिस्तापाः स्युर्ज्वरे मारुतपैत्तिके ॥ १ ॥
शूलकासकफोत्क्लेशशीतवपथुपीनसाः ।
गौरवारुचिविष्टम्भा वातश्लेष्मसमुद्भवे ॥ २ ॥**

शीतदाहारचिस्तम्भस्वेदमोहमदभ्रमाः ।

कासाङ्गसादहृल्लासा भवन्ति कफपैतिके ॥ ३ ॥)

लिप्तेत्यादि । लिप्तास्यता तिक्तास्यता च । जेज्जटाचार्यस्तु
द्वन्द्वज्वरपाठमेकमेव पठति—जृम्भेत्यादिना । अयं वा पठनीय
पूर्वो वा, न तु द्वयम् ॥ ५० ॥

कृशानां ज्वरमुक्तानां मिथ्याहारविहारिणाम् ।

दोषः स्वल्पोऽपि संवृद्धो देहिनामनिलेरितः ॥ ५१ ॥

सततान्येद्युष्कत्र्याख्यचातुर्थान् सप्रलेपकान् ।

कफस्थानविभागेन यथासंख्यं करोति हि ॥ ५२ ॥

सन्ततज्वरमभिधायेदानीं विषमज्वरान् सततादीनाह—
कृशानामित्यादि । कृशानां मिथ्याहारविहारिणां ज्वरमुक्तानां च
मिथ्याहारविहारिणां दोषः स्वल्पोऽपि 'अपथ्यै कृत' इति शेषः,
पुनर्मिथ्याहारविहाराभ्यामभिसंवृद्धो वातप्रेरितः सन् सततादीन्
यथासंख्यं कफस्थानविभागेन करोतीति सम्बन्धः । कफस्था-
नानि आमाशयोर कण्ठशिरः सन्धयो यथासंख्यं कथ्यन्ते । तत्र
आमाशयस्थः सततं करोति, स च प्रतिदिनं कालद्वयानुवर्तनात्
किञ्चिद्भूयैव, उरस्थो अन्येद्युष्कं, कण्ठस्थस्तृतीयकं, शिरस्थश्च-
तुर्थकं, सन्धिस्थः प्रलेपकं, सर्वेषु कफस्थानेषु व्यवस्थितो दोषः
सन्ततं करोतीति ज्ञातव्यम् । दोषशब्दोऽत्र पृथग्द्वन्द्वसमस्त-
रूपो वातादिर्ग्राह्यः । अनिलेरितत्वं च वातस्यापि स्थितस्य बाह्य-
हेतुप्रचुरीभूतेनापरेण वातेन सम्भवति ॥ ५१ ॥ ५२ ॥

अहोरात्रादहोरात्रात् स्थानात् स्थानं प्रपद्यते ।

ततश्चात्माशयं प्राप्य दोषैः कुर्याज्ज्वरं नृणाम् ॥ ५३ ॥

यथा उरआदिस्थितो दोषोऽन्येद्युष्कादीन् करोति तथाऽऽह
—अहोरात्रादित्यादि । अहोरात्रादुरस्थो दोषः आमाशयं प्राप्य
अन्येद्युष्कं करोति अन्यस्मिन् दिवसे, कण्ठस्थितो द्वाभ्यामहो-
रात्राभ्यां तृतीयकं तृतीयदिवसे, शिरस्थितः स्थानत्रयमति-
क्रम्य चतुर्थकं चतुर्थदिवसे, सन्धिषु स्थितो नित्यमेव प्रलेपकं
करोति, स च राजयक्षिणामेव ॥ ५३ ॥

तथा प्रलेपको ज्ञेयः शोषिणां प्राणनाशनः ।

दुश्चिकित्स्यतमो मन्दः सुकष्टो धातुशोषकृत् ॥ ५४ ॥

प्रलेपकलक्षणमाह—तथा प्रलेपको ज्ञेयः इत्यादि । दुश्चिकि-
त्स्यतमः इति हेतुभावेन सन्निपातात्मकत्वात् । मन्दो मन्दवेगः ।
सुकष्टः इति हेतुफलभावेन मारणात्मकत्वात् ॥ ५४ ॥

कफस्थानेषु वा दोषस्तिष्ठन् द्वित्रिचतुर्षु वा ।

विपर्ययाख्यान् कुरुते विषमान् कृच्छ्रसाधनान् ५५

विषमज्वरानभिधाय तद्विपर्ययज्वरानाह—कफस्थानेष्वि-
त्यादि । कफस्थानयोर्द्वयोरहोरात्रयोस्तुतिष्ठन् दोषोऽनेद्युष्कवि-
पर्ययं करोति, कस्तद्विपर्ययः ? अहोरात्रे पूर्वाह्नादीनामेककालं

मुक्त्वा समस्ताहोरात्रं भवतीति । एवं त्रिषु कफस्थानेषु कण्ठो-
रआमाशयेषु तिष्ठन् दोषस्तृतीयकविपर्ययं करोति, यस्तृतीय-
दिने विमुञ्चति । चतुर्षु कफस्थानेषु शिरः कण्ठोरआमाशयेषु
तिष्ठन् दोषश्चतुर्थकविपर्ययं करोति, स चतुर्थेऽहि मुञ्चतीति ।
सततस्य तु विपर्ययो न भवति, एकस्मिन्नेव कफस्थाने स्थितेन
दोषेण तत्करणाद् व्याधिस्वभावाद्वा । कफस्थानेषु वा दोषः
इत्यत्र दोषशब्दः पृथग्द्वन्द्वसमस्तदोषप्रतिपादकः ॥ ५५ ॥

परो हेतुः स्वभावो वा विषमे कैश्चिदीरितः ।

आगन्तुश्चानुबन्धो हि प्रायशो विषमज्वरे ॥ ५६ ॥

विषमज्वराणां नियतैककालागमने एकीयमतेन हेतुमाह—
पर इत्यादि । परो भूतादिः, हेतुः कारणं, स्वभावो वेति विषम-
ज्वरे हेतुरित्यर्थः । अन्ये तु विषमज्वरे स्वभावो वा पर उत्कृष्टो
हेतुः कैश्चिदाचार्यैरीरितः इति व्याख्यानयन्ति । विषमज्वरे
भूतादिर्हेतुरुक्तस्तस्य समर्थनमाह—आगन्तुरित्यादि । प्रायशो
बाहुल्येन, आगन्तुर्भूतादिः, अनुबन्धः । कारणं, हीति यस्मा-
दर्थः ॥ ५६ ॥

वाताधिकत्वात् प्रचदन्ति तज्ज्ञा-

स्तृतीयकं चापि चतुर्थकं च ।

औपत्यके मद्यसमुद्भवे च

हेतुं ज्वरे पित्तकृतं वदन्ति ॥ ५७ ॥

प्रलेपकं वातवलासकं च

कफाधिकत्वेन वदन्ति तज्ज्ञाः ।

मूर्च्छानुबन्धा विषमज्वरा ये

प्रायेण ते द्वन्द्वसमुत्थितास्तु ॥ ५८ ॥

इदानीमुक्तानामन्येषां चारम्भकदोषकथनायाह—वातेत्या-
दि । यद्यपि तन्त्रान्तरे कफपित्तात्रिकग्राहीत्यादिना तृतीयचतु-
र्थकयोर्द्वन्द्वदोषसमुद्भवत्वं प्रतिपादितं, तथाऽपि स्वतन्त्रे पित्त-
श्लेष्मलिङ्गत्वेऽपि तयोर्वाताधिकत्वं ज्ञेयम् । औपत्यके पर्वतास-
न्नभूमिसमुद्भवे ज्वरे । पित्तकृतमिति तत्र औपत्यकमद्यसमुद्भ-
वयोः पित्तं कारणं हेतुं वदन्ति, तत्र औपत्यके ज्वरे पर्वतास-
न्नभूमिस्थितानां तीक्ष्णोष्णवीर्याणामुग्रगन्धानामौषधीनां पित्तका-
रित्वं, मद्यसमुद्भवे तु मद्यमेव पित्तकारी हेतुः । अन्ये तु 'औप-
त्यपानालयसप्रभूते हेतुं ज्वरे पित्तमुदाहरन्ति' इति पठन्ति ।
प्रलेपके यद्यपि वायुरेव प्रेरयिता, तथाऽपि सन्धीनां श्लेष्मस्था-
नत्वाच्छ्लेष्मोत्कटोऽयं, अन्यशास्त्रोपपन्नाश्चार्थास्तद्विधेभ्यः एव
ज्ञातव्या इति प्रमाणात्तन्त्रान्तराद्वा वातवलासको ज्ञेयः । तथाच,
—“नित्यं मन्दज्वरो रक्षः शूतः कृच्छ्रेण सिध्यति । स्तब्धाङ्गः
श्लेष्मभूयिष्ठो नरो वातवलासैकी” —इति । मूर्च्छानुबन्धेत्यादि ।
मूर्च्छानुबन्धाः सततमूर्च्छा ये विषमज्वरास्ते प्रायेण द्वन्द्वसमु-
त्तिष्ठाः, एवंविधास्ते विषमा दुश्चिकित्स्याश्च भवन्ति । 'सुखा-नु-

१ 'क्षामाणा' इति पा० । २ 'किञ्चिन्मूलः' इति पा० । ३ 'घोर'
इति पा० । ४ 'प्रलेपकस्त्वविषम' इति मधुकोशे पाठः ।

१ 'समस्ताहोरात्रभवन' इति पा० । २ 'तथाऽपि स्वतन्त्रे वायुना
जन्ते, परतन्त्रे पित्तश्लेष्मभ्यां, तस्माद्वाहशैत्यपित्तश्लेष्मलिङ्गत्वेऽपि' इति
पा० । ३ 'सर्वाङ्गश्लेष्मभूयिष्ठो भवेद्वातवलासकः' इति पा० ।

वन्धा' इत्येके पठन्ति, तत्र मुञ्चन्ति अनुवध्नन्ति ये ते मुञ्चा
नुवन्धा सततकादयः सविपर्यया । केचित् 'मुक्त्वाऽनुवन्धान्'
इति पठन्ति, तत्र, अनुवन्धान् अनुवन्धज्वरानेव विपमान्
मुक्त्वा येऽन्ये विपमज्वरास्ते द्वन्द्वसमुत्थिता इति । अन्ये तु
व्याख्यानयन्ति—अनुवन्धानुपद्रवज्वरान्मुक्त्वा येऽन्ये मौला
सततकादयो विपमज्वरत्वेनाभिमतास्ते प्रायेण द्वन्द्वसमुत्थिता,
प्रायोग्रहणात् पृथक्समस्तैश्च जन्यन्ते इति ॥ ५७ ॥ ५८ ॥

त्वक्स्थो श्लेष्मानिलौ शीतमादौ जनयतो ज्वरे ।
तयोः प्रशान्तयोः पित्तमन्ते दाहं करोति च ॥ ५९ ॥
करोत्यादौ तथा पित्तं त्वक्स्थं दाहमतीव च ।
प्रशान्ते कुरुतस्तस्मिन्शीतमन्ते च तावपि ॥ ६० ॥
ह्रावेतौ दाहशीतादी ज्वरौ संसर्गजौ स्मृतौ ।
दाहपूर्वस्तयोः कष्टः कृच्छ्रसाध्यश्च स स्मृतः ॥ ६१ ॥

अतः परं सततादीनां शीतदाहपूर्वत्वेन द्वैविध्यमाह—त्वक्-
स्थावित्यादि । तयोः श्लेष्मानिलयोः, प्रशान्तयोः स्वकालापग-
मात् प्रत्यनीकप्राप्त्या वा । अन्ते दाहं करोति चेत्तत्र चकारात्
मोहमूर्च्छादयः । तस्मिन् पित्ते । तावपि श्लेष्मानिलौ, अपिश-
ब्दाद्वमथुतन्नादयः । यद्यप्येतौ ज्वरौ दोषत्रयजौ तथाऽप्यत्र
दोषद्वयोक्त्या संसर्गजावित्युक्तं, एककार्यकरत्वात्कफवातयोरेकेन
व्यपदेशाद्वैल्यन्ये । द्वयोर्दाहपूर्वशीतपूर्वकयोः । कष्टं कृच्छ्रसाध्य
इति विशेषणद्वयोपादानादल्यर्थं दुःसाध्यत्वं दर्शितं, दाहपूर्वो-
ऽत्यन्तकष्टराज्यं शीतपूर्वं सुखसाध्यं इति कुतः ? रोगशक्ते-
रचिन्त्यत्वात् ॥ ५९-६१ ॥

प्रसक्तश्चाभिघातोत्थश्चेतनाप्रभवस्तु यः ।

अभिघातकामादिजयोरप्यत्यन्तकष्टत्वं दर्शयन्नाह—प्रसक्त
इत्यादि । प्रसक्तं प्रकर्षेण सङ्गी, एतच्चाभिघातोत्थचेतनाप्रभव-
ज्वरयोर्विशेषणम् । अभिघातोत्थं काष्ठलोष्टाद्यभिघातजं ।
चेतनाप्रभवः कामादिजः ॥—

रात्र्यहोः पट्सु कालेषु कीर्तितेषु यथा पुरा ॥ ६२ ॥
प्रसक्तं विपमोऽभ्येति मानवं बहुधा ज्वरः ।

इदानीं सततादीनां स्वकालेषु दर्शयति—रात्र्यहो-
रित्यादि । पट्सु कालेषु पूर्वाह्नमव्याह्नपराह्णप्रदोषार्धरात्रप्रत्युषेणु,
कीर्तितेषु कथितेषु, यथा पुरा येन प्रकारेण पूर्वं व्रणप्रश्नाध्याये ।
तत्र पूर्वाह्नप्रदोषयोः कफस्य, मध्याह्नार्धरात्रयोः पित्तस्य, अप-
राह्नप्रत्युषयोर्वातस्य प्रकोप इति, एवं पूर्वोक्तकथितेषु स्वस्वदो-
षप्रकोपकालेषु प्रसक्तं हठाद्विपमो ज्वरोऽभ्येति अभि सम्-
न्ततो व्याप्य मानवमागच्छति । बहुधेति अहोरात्रे कालद्वयं,
एककालं, एकदिनानन्तरं, द्विदिनानन्तरं, अन्ये तु व्याख्यान-
यन्ति—बहुधा कदाचिच्छीतं, कदाचिदुष्णं, कदाचिद्वस्त-

पादयोः, कदाचिदंसाद्यवयवेषु, नियतकालं, चिरकालमल्पकालं
चेति । एतेन विपमज्वराणामानन्त्यमुक्तम् ॥ ६२ ॥—

स चापि विपमो देहं न कदाचिद्विमुञ्चति ॥ ६३ ॥
ग्लानिगौरवकाश्येभ्यः स यस्मान्न प्रमुच्यते ।
वेगे तु समतिक्रान्ते गतोऽयमिति लक्ष्यते ॥ ६४ ॥

विपमज्वराणामुपशान्तवेगानामपि देहावस्थानं दर्शयति—
स चापीत्यादि । विपमो विषमज्वरः । समाहारत्वेन काश्या-
दिति सिद्धे यत् काश्येभ्य इति बहुवचनं तेन लक्षणान्तरमपि
गृह्यते । तथाच,—“शिरसो गौरवं ग्लानिर्नातिश्रद्धा च
भोजने । माधुर्यमयं वैरस्यं तिक्तत्वमथवा पुनः ॥ वक्तव्यं जायते
यस्मात् प्रवेगेऽपि गते सति । तस्मात्तु नियतो लीनः शरीरे
विपमज्वरः”—इति ॥ ६३ ॥ ६४ ॥

धात्वन्तरस्थो लीनत्वान्न सौक्ष्म्यादुपलभ्यते ।
अल्पदोषेन्धनः क्षीणः क्षीणेन्धन इवानलः ॥ ६५ ॥

यदि वेगापगमेऽपि न विमुच्यते तर्हि किमिति नोपलभ्यत
इत्याह—धात्वन्तरस्थो लीनत्वादित्यादि । एकस्माद्भातोर्न्यो
धातुः धात्वन्तरं तत्रस्थः, अन्ये तु धात्वन्तरशब्देन सप्त कला
कथयन्ति । लीनत्वादेकदेशस्थितत्वात् । सूक्ष्मत्वादणुत्वात् ।
अल्पदोषेत्यादि अल्पदोष इव इन्धनत्वेन क्षीणोऽल्पीभूतो ज्वरः,
'अल्पदोषा एव इन्धनं यस्य स अल्पदोषेन्धनः' इत्यन्ये ॥ ६५ ॥

दोषोऽल्पोऽहितसंभूतो ज्वरोत्सृष्टस्य वा पुनः ।
धातुमन्यतमं प्राप्य करोति विपमज्वरम् ॥ ६६ ॥

इदानीं भोजमालूकपुष्कलावतप्रभृतीनां शल्यतन्त्रविदा म-
तेन धातुस्थानैर्दोषैर्विपमज्वराणामुत्पत्तिं दर्शयति—दोष इत्या-
दि । अहितसंभूतोऽपथ्याद्बुद्धिगतः । ज्वरोत्सृष्टस्य ज्वरमुक्तस्य,
वाशब्देन कृशस्येति समुचीयते । कृशानामित्यादिना कफस्थान-
विभागेन प्राक् सततादयो दर्शिता, अत्र तु धात्वन्तरगतमे-
देनेति न पुनरुक्तता ॥ ६६ ॥

सततं रसरक्तस्थः सोऽन्येद्युः पिशिताश्रितः ।
मेदोगतस्तृतीयेऽह्नि त्वस्थिमज्जगतः पुनः ॥ ६७ ॥
कुर्याच्चातुर्थकं घोरमन्तकं रोगसंकरम् ।

इदानीं रसादीनां धातूनां मध्ये यं यं धातुमाश्रित्य दोषो
यं यं विषमज्वरमारभते तं तं दर्शयन्नाह—सततं रसरक्तस्थ
इत्यादि । 'रसरक्तस्थो दोषः सततं ज्वरं करोति, येऽपि 'दोषो
रक्ताश्रयः प्रायः करोति सततज्वरः' इति पठन्ति तैरपि प्रायो-
ग्रहणाद्रसोऽङ्गीकर्तव्यः, यतो रसमादाय दोषा ज्वरमापाद-
यन्ति । अन्ये तु सततमित्यत्रैव सततमिति पठन्ति, तत्र
सततमित्येतस्याग्रे सततमिति शब्दो लुप्तो ह्येव, तेन रसस्थ
सततं, रक्तस्थः सततमिति व्याख्यानयन्ति । केचित्तु सतत-

१ 'नमिन् प्रशान्ते त्रितरो कुरुत शीतमन्तः' इति पा० ।
२ 'नमिन् प्रशान्तः' इति पा० ।

१ 'यस्माद्गौरववैवर्ण्यकाश्येभ्यो न विमुच्यते' इति पा० । २ 'स-
न्तः' इति पा० ।

पर्यायं सन्ततं मन्यन्ते । सन्ततज्वरस्य विषमज्वरत्व नास्ति, तत्सन्निधौ पाठान्तरेण व्याख्यानान्तरेण च यद्ग्रहणं तत् सन्त-
तापेक्षया सततादीना विषमत्वाद् विषमत्वप्रतिपादनार्थं, अन्यथा
किमपेक्ष्येता विषमत्वं भवेत् । स दोष पिशिताश्रितोऽन्येदुष्कं
कुर्यादिति सवन्व । मेदोगतो दोषस्तृतीयेऽहि कुर्यात् तृतीयक
ज्वरमिति बोद्धव्यम् । घोर कष्टकारिणम् । अन्तकं यमसदृशं,
मारणात्मकत्वाच्चिरं क्लेशनत्वाच्च ॥ ६७ ॥—

केचिद्भूताभिपज्ञोत्थं ब्रुवते विषमज्वरम् ॥ ६८ ॥

इदानीं धात्वन्तरस्थदोषारब्धत्वेऽपि सततकादावेकीयमतेन
भूताभिपज्ञ हेतुमाह—केचिदित्यादि । भूताभिपज्ञो ग्रहावेश ।
पूर्वं दोषप्रस्तावे दोषोत्थिता एव पर विषमज्वरा भूतादिजा
अपि भवन्तीति प्रतिपादनार्थं 'परो हेतु स्वभावो वा' इत्यादि
पठित, इह तु धात्वाश्रितप्रकरणत्वादिति न पौनरुक्त्यम् ॥ ६८ ॥

सप्ताहं वा दशाहं वा द्वादशाहमथापि वा ।

सन्तत्या योऽविसर्गां स्यात्सन्ततः स निगद्यते ६९

सन्निपातरब्धस्य सततज्वरस्य 'सप्तमे दिवसे प्राप्ते' इत्यादि-
ना मोक्षत्रययोरविसर्गमिधयेदानीमेकदोषजद्विदोषजस्य विसर्ग-
कालावधिद्वारेण लक्षणमाह—सप्ताहमित्यादि । सन्तत्या नैरन्त-
र्येण, अविसर्गा अविसर्जनशील । अयं च सुखसाध्य, यदुक्त,—
“सन्ततज्वर एवान्य स्वल्पदुर्बलकारण । एकदोषो द्विदोषो
वा सुखसाध्य प्रकीर्तितः”—इति ॥ ६९ ॥

अहोरात्रे सततको द्वौ कालावनुवर्तते ।

अन्येद्युष्कस्त्वहोरात्रादेककालं प्रवर्तते ॥ ७० ॥

तृतीयकस्तृतीयेऽहि चतुर्थेऽहि चतुर्थकः ।

सततादीना लक्षणमाह—अहोरात्र इत्यादि । पूर्वाह्णादीना
कालानां मध्ये कालद्वयमनुवर्तते । एककालमिति अन्येद्युष्को
ज्वर अहोरात्रादन्यस्मिन् अहोरात्रे एककालमागच्छतीत्यर्थः ।
तृतीयकस्तृतीयेऽहीत्यत्रैककालमिति सवध्यते । चतुर्थकश्चतु-
र्थेऽहीत्यत्रापि एककालमिति योज्यम् । अत्र दोषोत्कर्षा-
पकर्षाभ्यामविककालत्व हीनकालत्वमपि च ज्ञातव्यं, नतु
नियमः ॥ ७० ॥—

वातेनोदीर्यमाणाश्च हीयमाणाश्च सर्वतः ।

एकद्विदोषा मर्यानां तस्मिन्नेवोदितेऽहनि ॥ ७१ ॥

वेलां तामेव कुर्वन्ति ज्वरवेगे मुहुर्मुहुः ।

(वातेनोद्धूयमानस्तु यथा पूर्येत सागरः ॥ ७२ ॥

वातेनोदीरितास्तद्वदोषाः कुर्वन्ति वै ज्वरान् ।

यथा वेगागमे वेलां छादयित्वा महोदधेः ॥ ७३ ॥

वेगहानौ तदेवाम्भस्तत्रैवान्तर्निर्लीयते ।

दोषवेगोदये तद्वदुदीर्येत ज्वरोऽस्य वै ॥ ७४ ॥

वेगहानौ प्रशाम्येत यथाऽम्भः सागरे तथा ।)

इदानीं धातुस्थदोषारब्धानां विषमज्वराणामुद्गमकालं पूर्वो-
क्तमेवाह—वातेनेत्यादि । तस्मिन् पूर्वं, उदिते कथिते विषम-
ज्वराणां सवन्विन्यहनि दिने, मानुषाणामेकद्विदोषा पृथग्द्व-
न्दभावेन स्थिता वातेनोत्कटीक्रियमाणा हीयमाणा आकृष्यमा-
णाश्च सर्वतः, तामेव पूर्वाह्णादिका वेला ज्वरवेगविषये मुहुर्मुहु
कुर्वन्ति । 'ज्वरवेगात्' इति केचित्, तत्र ज्वरवेगाद्वेतोस्ता
वेला कुर्वन्ति । केचिदत्र 'वातेनोद्धूयमानास्तु' इत्यादिकं
यावत् 'प्राप्ते प्राप्ते प्रवर्तते' इत्यन्तं ग्रन्थपाठं पठन्ति, स च
उक्तार्थः, अतः सर्वैरपि निबन्धकारैः परिहृतः, तस्मान्न
पठनीयः ॥ ७१-७४ ॥—

विविधेनाभिघातेन ज्वरो यः संप्रवर्तते ॥ ७५ ॥

यथादोषप्रकोपं तु तथा मन्येत तं ज्वरम् ।

इदानीं वातादिकृतान् सप्तज्वरानभिधाय आगन्तुज्वरमने-
कमेदमिन्नं दर्शयन्नाह—विविधेनाभिघातेनेत्यादि । विविधेनेति
गन्धलोष्टकाद्यादिना, दोषप्रकोपजत्वेऽपि आद्यनिमित्तेन व्यपदे-
शादभिघातज इत्युच्यते ॥ ७५ ॥—

श्यावास्यता विषकृते दाहातीसारहृद्गहाः ॥ ७६ ॥

अभक्तरुक् पिपासा च तोदो मूर्च्छां वलक्षयः ।

ओषधीगन्धजे मूर्च्छां शिरोरुक् वमथुः क्षवः ७७

कामजे चित्तविभ्रंशस्तन्द्राऽऽलस्यमरोचकः ।

हृदये वेदना चास्य गात्रं च परिशुष्यति ॥ ७८ ॥

भयात् प्रलापः शोकाच्च भवेत् कोपाच्च वेपथुः ।

अभिचाराभिशापाभ्यां मोहस्तृष्णा च जायते ॥ ७९ ॥

भूताभिपज्ञादुद्वेगहास्यकम्पनरोदनम् ॥

केषुचिद्विशिष्टेषु निमित्तेषु वैशेषिकं लक्षणमाह—श्यावा-
स्यतेत्यादि । विषस्य त्रिदोषकरत्वेऽप्यत्यन्तपित्तकरत्वात्
श्यावास्यता स्यात् । अभक्तरुक् अरोचकः । औषधिगन्धजे
मूर्च्छेत्यादि । वमथु छर्दि, क्षव छिक्का । कामजे इत्यादि ।
चित्तविभ्रंशः किकर्तव्यतामूढत्वम् । भयादित्यादि । प्रलापोऽ-
सवद्धभाषणं, यद्यपि प्रलाप इति सामान्य लक्षणं तथाऽपि
निदानादिभिः कृत्वा विशेषो ज्ञातव्य इति । वेपथुः कम्प ।
अभिचारेत्यादि । अभिचारो मन्त्रादिभिर्मारणप्रयोगः, अभि-
शापो ब्रह्मर्षिगुरुसिद्धानामाक्रोशः । भूताभिपज्ञादित्यादि । भू-
तानां देवादिग्रहाणामपि समन्ततो भावेन सज्जो भूताभिपज्ञः ।
उद्वेग उद्विग्नचित्तता ॥ ७६-७९ ॥—

श्रमक्षयाभिघातेभ्यो देहिनां कुपितोऽनिलः ॥ ८० ॥

पूरयित्वाऽखिलं देहं ज्वरमापादयेद्भृशम् ।

श्रमादिजानां ज्वराणां सप्राप्तिद्वारेण लक्षणमाह—श्रमे-
त्यादि । पूरयित्वा व्याप्य ॥ ८० ॥—

रोगाणां तु समुत्थानाद्विदाहागन्तुतत्तथा ॥ ८१ ॥

ज्वरोऽपरः संभवति तैस्तैरन्यैश्च हेतुभिः ।

दोषाणां स तु लिङ्गानि कदाचिन्नातिवर्तते ॥ ८२ ॥

१ 'दाहातीसारहृद्गहा' इति पा० ।

१ अस्याग्रे 'चिरकाल रोगोत्पादक' इत्यधिकं पठ्यते कचित्सुस्तके ।
२ 'कचित् कालावधिद्वारेण' इति पा० । ३ अयं पाठः कचित्सुस्तके
नोपलभ्यते ।

द्वानीमन्यथाऽऽगन्तुज्वरं विवधुराह—रोगाणामित्यादि । रोगाणां विद्व्यादीनां; विदाहागन्तुतस्तथेति विदाहतं पाकात् तेषामेव, आगन्तुतं अभिघातात्, अपक्वविद्व्यादिपाटनादित्यर्थः, अन्ये तु विदाहतं सामान्यसन्तापात्, आगन्तुतं सामान्याभिघातादिभिरिति व्याख्यानयन्ति । ज्वरोऽपरोऽन्यः, मेदात् । तैस्तैरन्यैश्च हेतुभिरिति विद्व्यादिसमुत्थानात् प्रागुक्तैरन्यैश्च ज्वरकारिभिर्हेतुभिः । स त्विति स पुनर्ज्वरो हेतु-मेदाद्विज्ञोऽपि वातादीनां लिङ्गानि नातिवर्तते न परित्यज्य श्रुति ॥ ८१ ॥ ८२ ॥

गुरुता हृदयोत्केशः सदनं छर्द्यरोचकौ ।
रसस्थे तु ज्वरे लिङ्गं दैन्यं चास्योपजायते ॥ ८३ ॥
रक्तनिष्ठीवनं दाहः स्वेदश्छर्दनविभ्रमौ ।
प्रलापः पिष्टिका तृष्णा रक्तप्राप्ते ज्वरे तृणाम् ॥ ८४ ॥
पिण्डकोष्ठेष्टनं तृष्णा सृष्टमूत्रपुरीपता ।
ऊष्माऽन्तर्दाहविक्षेपौ ग्लानिः स्यान्मांसगे ज्वरे ८५
भृगं स्वेदस्तृपा मूर्च्छा प्रलापश्छर्दिरेव च ।
दौर्गन्धारोचकौ ग्लानिर्मेदःस्थे चासहिष्णुता ॥ ८६ ॥
मेदोऽस्त्रां कुञ्ज(ज)नं श्वासो विरेकश्छर्दिरेव च ।
विक्षेपणं च गात्राणामेतदस्थिगते ज्वरे ॥ ८७ ॥
तमःप्रवेशनं हिक्का कासः शैत्यं वमिस्तथा ।
अन्तर्दाहो महाश्वासो मर्मच्छेदश्च मज्जगे ।
मरणं प्राप्नुयात्तत्र शुक्रस्थानगते ज्वरे ॥ ८८ ॥
शोफसः स्तब्धता मोक्षः शुक्रस्य तु विशेषतः ।
दग्ध्वेन्धनं यथा वतिर्धातून् हत्वा यथा विपम् ८९
कृतकृत्यो ब्रजेच्छान्तिं देहं हत्वा तथा ज्वरः ।

वेचिदत्र रसादिधातुगतज्वरस्य लक्षणं पठन्ति,—“रसस्थे तु ज्वरे वस । लक्षणानि निबोध मे । गुरुत्वं दैन्यमुत्केशं गदनं छर्द्यरोचकौ ॥ रागोष्णपिष्टिकास्तृष्णा सरक्तं धीवनं भ्रमः । दाहो मूर्च्छाऽश्चिदछर्दिं प्रलापो रक्तसंस्थिते ॥ पिण्ड-रौहेष्टनं तृष्णा सृष्टमूत्रपुरीपता । ऊष्माऽन्तर्माहविक्षेपौ ग्लानिः स्यान्मांसगे ज्वरे ॥ वेगन्तीव पिपासा च मूर्च्छा छर्दिः प्रलापः । गन्धस्य चातृन्च च मेदःस्थे ग्लान्यरोचकौ ॥ विरेक-गन्धे चोने त्वग्निमेदः प्रकुञ्जनम् । विक्षेपणं च गात्राणां श्वासव्याधिगते ज्वरे ॥ हिक्का कासो महाश्वासस्तमसश्च प्रवे-गन्तम् । मर्मच्छेदो वहिः शैत्यं दाहोऽन्तर्ध्वं मज्जगे ॥ तस्मा-न्मरणमाप्नोति शुक्रस्याप्युपमर्षणे । शोफसः स्तब्धता मोक्षः शु-क्रस्य तु विशेषतः”—इति । एतच्च न पठनीयम् । कुत ? यतः रसादिधातुगतज्वरस्य सन्ततेन व्याप्यं, सतनाग्निश्च रसादिधातव इति एतेऽप्येव रसादिधातुगतज्वरवत्ता इति रसादिस्थज्वराणां पठो न पठनीयः एवेति जेज्जटाचार्याभिमतम् । श्रीगण्डा-गोपायनं च पठोऽन्ताद्यं पठिनो व्याख्यानतः, तन्मना-

नुसारिभिरस्माभिरपि पठ्यते व्याख्यायते च—गुरुतेत्यादि गुरुता गात्राणाम् । सदनं च गात्राणामेव । दैन्यं ग्लानिः अस्थेति प्राणिनः । यद्यपि रसैकधातुप्राप्त्या सन्तत एवा- तथाऽप्यनुक्तधात्वाश्रितलक्षणकथनार्थमत्र निर्देशः रक्तैत्यादि । मोहो विगतचित्तता । पिण्डिकेत्यादि । पिण्डि-कोष्ठेष्टनं जङ्घाकोष्ठे जानुनोऽधोभागे पीडा । ऊष्माऽन्तः अन्तर्-दाहः । विक्षेपोऽङ्गविक्षेपः । भृशमित्यादि । असहिष्णुता क्रोध-नत्वं, केचित्तु स्वगन्धस्यासहिष्णुत्वमिति मन्यन्ते । कुञ्जः सकोचः, स च सान्निध्यादस्त्रामित्यनेन सवध्यते । तम इत्यादि-तमः प्रवेगनमन्धकारदर्शनम् । महाश्वासो वक्ष्यमाणलक्षणः मर्मच्छेदश्चेति हृदयस्य छेदनमिव । शुक्रस्थानगत इति न-शुक्रगे ज्वरे मरणमित्युक्तं तत्र, शुक्रं सर्वदेहगतं ततश्च रसा-दिधातव्यभिभवेनापि शुक्रप्राप्तेस्तद्गतेऽपि मरणमिति । नैवं, सर्व-शरीरस्थस्यापि शुक्रस्य कलान्तरितत्वेन त्वचा क्रमेण मर्म-प्राप्ते । यद्येवमनुक्तमादेव शुक्रं ज्वरेण कथं प्राप्यत इति चेत्-धातवन्तरानतिक्रम्य शुक्रमार्गगमनादिति । शुक्रगतो ज्वरोऽ-परव्यापाराभावाद्देहघातेनैवोपशम्यतीति दर्शयति—दग्ध्वे-त्यादि । मृतशरीरे ऊष्माभावाज्ज्वरोपशमो ज्ञायते, विषाक्तका-ण्डविद्धसर्पदष्टमृगादेर्मरणाद्विषोपशान्तिं प्रतीयते ॥ ८३-८९ ॥

वातपित्तकफोत्थानां ज्वराणां लक्षणं यथा ॥ ९० ॥
तथा तेषां भिषग्ब्रूयाद्रसादिष्वपि बुद्धिमान् ।
समस्तैः सन्निपातेन धातुस्थमपि निर्दिशेत् ॥ ९१ ॥
द्वन्द्वजं द्वन्द्वजैरेव दोषैश्चापि वदेत् कृतम् ।

इदानीं धातुगतानामपि ज्वराणामुक्तैरेव वातादिज्वरलक्षणैः-दोषात्मकत्वेनावगमः इति दर्शयति—वातेत्यादि । यथा येन-प्रकारेण वातादिज्वराणां लक्षणं, तथा तेन प्रकारेण तेषां वाता-दिज्वराणां रसादिषु सप्तसु धातुषु गतानां लक्षणं बुद्धिमान्-भिषक् ब्रूयादिति सवन्धः । समस्तैर्दोषलक्षणैः । द्वन्द्वजं ज्वर-द्वन्द्वजैरेवेति द्विदोषजनितं । दोषैश्चापीति दोषलक्षणैः धातुस्थं-वदेदिति ॥ ९० ॥ ९१ ॥—

गम्भीरस्तु ज्वरो ज्ञेयो ह्यन्तर्दाहेन तृष्णया ॥ ९२ ॥
आनद्धत्वेन चात्यर्थं श्वासकासोद्भवेन च ।

गम्भीर इत्यादि । आनद्धत्वेन दोषपुरीषविवन्धेन । आन-द्धत्वेन चेत्तत्र चकारात् प्रलापभ्रमसन्ध्यस्थिशलादिपरिग्रहः-एतद्विपर्ययेणान्ये ज्वरा ज्ञेया ॥ ९२ ॥—

हतप्रमेन्द्रियं क्षीणमरोचकनिपीडितम् ॥ ९३ ॥
गम्भीरतीक्ष्णवेगार्तं ज्वरितं परिचर्जयेत् ।

गम्भीरज्वरस्याप्याध्यत्वमाह—हतेत्यादि । हतप्रमेन्द्रियं हत-शरीरवीर्यं तथा हतश्रोत्रचक्षुरादिशक्तिकम् । अन्ये प्रभाश-व्येन इन्द्रियशक्तिं वदन्ति, तेन हतेन्द्रियशक्तिकमित्यर्थः ।

गम्भीर इव गम्भीरोऽन्तर्वेग, तीक्ष्णोऽतिदुःसहो बहिरन्तश्च वेग, ताभ्यामन्योन्यमार्तं पीडित, एतेन क्षीणं गम्भीरार्तं विवर्जयेत्, तीक्ष्णवेगार्तं च क्षीणमिति । 'अरोचकनिपीडितं' इत्यत्र 'दुरात्मानमुपद्रुतं' इति तथा 'उपद्रवनिपीडितं' इति च केचित् पठन्ति । दुरात्मानं दुःखितान्तं करण, उपद्रुतं ज्वरोप-द्रव्यं । 'अपरे दुरात्मभिरुपद्रुतम्' इति पठन्ति, तत्र प्रेतभूतपि-शाचरक्षोभिः पीडितम् ॥ ९३ ॥—

हीनमध्याधिकैर्दोषैस्त्रिसप्तद्वादशाहिकः ॥ ९४ ॥
ज्वरवेगो भवेत्तीव्रो यथापूर्वं सुखक्रियः ।

अतोऽनन्तर तीक्ष्णवेगस्य सुखक्रियत्वमाह—हीनेत्यादि । हीनैर्दोषैरुच्यते सुखक्रियस्तीक्ष्णवेग, मध्ये सप्ताहं, अधिकैर्द्वादशाहानीति । अत्र हीनमव्यत्वं वृद्धापेक्षया । यथापूर्वं सुखक्रिय इति द्वादशाहिकातीक्ष्णवेगात् सप्ताहिकः सुचिकित्स्य, सप्ताहिकातीक्ष्णवेगात् त्र्याहिकः सुचिकित्स्य । हीनमध्या-धिकैर्दोषैस्त्रिसप्तद्वादशाहिक इति यदुक्तं तदवधिमाम्नाद्येतक, तेन दोषतारतम्यादोषभेदानामानन्त्यादुक्तावधेर्न्यूनो न्यूनतरो न्यून-तमो, अधिकोऽधिकतरोऽधिकतमोऽप्यवधिर्बोद्धव्यः ॥ ९४ ॥—
कालो ह्येव यमश्चैव नियतिर्मृत्युरेव च ॥ ९५ ॥
तस्मिन् व्यपगते देहाज्जन्मेह पुनरुच्यते ॥
इति ज्वराः समाख्याताः कर्मेदानीं प्रवक्ष्यते ॥ ९६ ॥

इदानीं कालनामभिर्विषेपणैर्मरणात्मकत्वं ज्वरस्य सूचयन् तन्मुक्तस्य पुनर्जन्म प्रतिपादयति—काल इत्यादि । इतिशब्दो निदानपरिसमाप्ता । कर्मेत्यादि । कर्म चिकित्सा ॥ ९५ ॥ ९६ ॥
ज्वरस्य पूर्वरूपेषु वर्तमानेषु बुद्धिमान् ।
पाययेत घृतं स्वच्छं ततः स लभते सुखम् ॥ ९७ ॥
विधिर्मारुतजेष्वेव, पैत्तिकेषु विरेचनम् ।
मृदु, प्रच्छर्दनं तद्वत्कफजेषु विधीयते ॥ ९८ ॥

ज्वरस्येत्यादि । ज्वरस्येति निरामवातजनितस्य । घृतं पुराणं, तस्य कालादिसंस्कारेण विशेषगुणकारित्वात् । स्वच्छं सुष्ठु अच्छं केवलं, स्वच्छवचनाद्व्यान्तरयोगो निषिध्यते, न तु संस्कार पाकेन कालेन च । मारुतजेषु श्रमक्षयादिकुपितवातज्वरपूर्वरूपेषु, नत्वामाशयानुपूर्व्योत्पन्नेषु सामवातज्वरपूर्वरूपेषु । अत एव बुद्धिमान् पाययेदित्युक्तम् । एष सर्पिं पानविधिः । सुख-मिति तावदच्छं केवलं घृतं पातव्यं यावत् सुखं प्राप्नोति, तद-नन्तरं लघुभोजनादि । पैत्तिकेषु पित्तज्वरपूर्वरूपेषु । मृदु अती-क्ष्णम् । तद्वन्मृदु । कफजेषु कफज्वरपूर्वरूपेषु ॥ ९७ ॥ ९८ ॥
सर्वेद्विदोषजेषु यथादोषं विकल्पयेत् ।

सर्वेत्यादि । सर्वेषु सन्निपातज्वरपूर्वरूपेषु, द्विदोषजेषु द्वन्द्वज्वरपूर्वरूपेषु, उक्तं यथादोषं सर्पिं पानादिकं, विकल्पये-दवधारयेत् ॥—

अस्नेहनीयोऽशोध्यश्च संयोज्यो लङ्घनादिना ॥ ९९ ॥

इदानीं घृताद्यनर्हस्य ज्वरपूर्वरूपे किं विधेयमित्याह—
सु० स० ७९

अस्नेहनीय इत्यादि । अस्नेहनीयोऽजीर्णां तरुणज्वरीत्यादिक । अशोध्यो वमनविरेचनायोग्य । लङ्घनादिनेत्यादिग्रहणात् षड-ङ्गादिशतशीतोष्णोदकादिकं गृह्यते ॥ ९९ ॥

रूपप्राग्रूपयोर्विद्यान्नानात्वं वह्निधूमवत् ।

अथ नवज्वरे स्नेहसंशोभनवर्जनात् कथं पूर्वरूपे तदुपदेश इत्याह—रूपप्राग्रूपयोरित्यादि । रूपप्राग्रूपयोः नानात्वं पृथक्त्वं वह्निधूमवत् विद्यात्, वह्निधूमदृष्टान्तेन नानात्वमनयोर्न घटपटा-दिवत्, अतोऽनयोर्ज्ञाने यन्नो विधेयः ।—

प्रव्यक्तरूपेषु हितमेकान्तेनापतर्पणम् ॥ १०० ॥

पूर्वरूपे चिकित्सितमभिधाय रूपे चिकित्सितमाह—प्रव्य-क्तरूपेष्वित्यादि । एकान्तेन अतिशयेन । अतर्पणमत्रोपवास, शेषाणामतर्पणभेदानामवस्थाविशेषेण वक्ष्यमाणत्वात् । तेनामा-शयानुपूर्व्योत्पन्नेषु ज्वरेषूपवासार्हेषु हितमित्यर्थः ॥ १०० ॥

आमाशयस्थे दोषे तु सोत्क्लेशे वमनं परम् ।

अवस्थाविशेषेणापतर्पणविशेषमाह—आमाशयस्थे इत्यादि । हृत्प्रसलालाप्रसेकादिना दोषोत्क्लेशो ज्ञेयः ॥—

आनद्धः स्तिमितैर्दोषैर्यावन्तं कालमातुरः ॥ १०१ ॥

कुर्यादनशनं तावत्ततः संसर्गमाचरेत् ।

लङ्घनं कियन्तं कालं कार्यमित्याह—आनद्ध इत्यादि । यावन्तं कालमातुर स्तिमितैर्दोषैरप्रचलितरूपैरानद्धो बद्ध इव भवेत्ता-वन्तं कालं लङ्घयेदिति सवन्व । स्तिमितत्वं च दोषाणामामर-सावनद्धत्वात् । तत आनद्धत्वे निवृत्ते, अन्नाभिलाषे सति, संसर्ग पेयादिक्रममाचरेत् । अन्ये श्लोकोत्तरार्धमन्यथा पठन्ति,—
“कालं तावन्तमश्रीयाल्लघ्वन्नं तु विरिक्तावत्” इति । लघ्वन्नमिति अन्नान्नद्रव्यकृतं लघ्वन्नं, विरिक्तावदित्यनेन मात्रालघुत्वम् १०१—

न लङ्घयेन्मारुतजे क्षयजे मानसे तथा ॥ १०२ ॥

अलङ्घ्याश्चापि ये पूर्वं द्विव्रणीये प्रकीर्तिताः ।

उचितस्यापि लङ्घनस्य कचिन्निषेधमाह—न लङ्घयेदित्यादि । क्षयजे धातुक्षयजे यक्ष्मज्वरे वा, मानसे कामक्रोधादिसंभूते । अलङ्घ्या “गर्भिणीवृद्धबालैर्दुर्बलभीरुभिः” इत्यनेनोक्ता । अन्ये तु व्याख्यानयन्ति—मारुतजे ज्वरे न लङ्घयेत्, किंभूते ? क्षयजे । एतेन धातुक्षयप्रकुपितवातज इत्युक्तं, अथवा क्षयजे न लङ्घ-येत्, किंभूते ? मारुतजे । एतेन यक्ष्मज्वरे मारुतसंभूते न लङ्घयेत् । (यैः सामावस्थाया मारुतज्वरो यक्ष्मज्वरश्च स लङ्घ-नीय एव, निरामे मारुतजे ज्वरे न लङ्घयेत् ।) ॥ १०२ ॥—

अनवस्थितदोषाग्नेर्लङ्घनं दोषपाचनम् ॥ १०३ ॥

ज्वरघ्नं दीपनं काह्लारुचिलाघवकारकम् ।

अतो लङ्घनवर्णनमाह—अनवस्थितदोषाग्नेरित्यादि । अनव-स्थितदोषाग्नेरिति ‘पुरुषस्य’ इति शेषः । तत्र दोषा अनव-

१ ‘तच्चांमाशयानुपूर्व्योत्पन्नेषु’ इति पा० । २ अयं पाठो हस्त-लिखितपुस्तके कचिन्नोपलभ्यते । ३ अयं पाठो हस्तलिखितपुस्तकेपु नोपलभ्यते ।

स्थिता स्थानान्तरगमनात्, वह्निश्चानवस्थितो वह्निर्विक्षिप्त-
त्वात् । आहारेच्छा हृदि काह्वा, मुखोपनीतस्याहारस्य रसने-
न्द्रियस्येच्छा रुचि ॥ १०३ ॥—

सृष्टमारुतविण्मूत्रं क्षुत्पिपासाऽसहं लघुम् ॥ १०४ ॥
प्रसन्नात्मेन्द्रियं क्षामं नरं विद्यात् सुलङ्घितम् ।

सम्यगलङ्घितलक्षणमाह—सृष्टमारुतविण्मूत्रमित्यादि । सृष्ट-
मारुतविण्मूत्रमिति अध प्रवृत्तवातपुरीषमूत्रं, क्षुत्पिपासासहमिति
सम्यगलङ्घनादेकस्मिन्नेव काले ये क्षुत्पिपासे समवेते भवतस्ते
सोढुमशक्तम् । तथाच तन्त्रान्तरं,—“वातमूत्रपुरीषाणां विसर्गे
गात्रलाघवे । हृदयोदरकण्ठास्यशुद्धौ तन्द्राक्लमे गते ॥ स्वेदे जाते
रुचौ चापि क्षुत्पिपासासहोदये । कृत लङ्घनमादेयं निर्व्यथे
चान्तरात्मनि—” इति । लघुमङ्गलौरवादिरहितम् । आत्मा
अन्तःकरणम् । क्षामं सर्वाक्षमम् । एवंभूतं सुलङ्घितं
विद्यात् ॥ १०४ ॥—

वलक्षयस्तृपा शोपस्तन्द्रानिद्राभ्रमक्लमाः ॥ १०५ ॥
उपद्रवाश्च श्वासाद्याः संभवन्त्यतिलङ्घनात् ।

अतिलङ्घनलक्षणमाह—वलक्षय इत्यादि । वलक्षय इति
कालजयुक्तिजसहजाना बलाना हानि, अथवा वलक्षय ओज-
क्षय । शोषो मुखशोष । तन्द्रा शारीरोक्तलिङ्गा निद्राभेदः ।
निद्रा प्रसिद्धा । ननु श्लेष्मणा निद्रा उत्पद्यते, अतिलङ्घनात्
श्लेष्मक्षये जाते कथं सा उत्पद्यते ? सत्यं, निद्रेव निद्रेत्युपमया
चेष्टोपरमात्रिन्द्रात्वेन विवक्षिता । अन्ये तु तन्द्रानिद्रयोर्मध्ये
अकारप्रश्लेषं मन्यन्ते, ततश्चानिद्रेति व्याख्यानयन्ति । भ्रमश्च-
क्रारुढस्येव भ्रमणं, क्लमोऽनायासश्रम । आदिशब्दात् कासस्व-
रक्षयच्छर्दिहिकादयः । तन्त्रान्तरोक्तपर्वभेदादीन्यतिलङ्घनल-
क्षणानि सुलङ्घनलक्षणोक्तप्रसन्नात्मेन्द्रियादिवैपरीत्यादविगन्त-
व्यानि ॥ १०५ ॥—

दीपनं कफविच्छेदि पित्तवातानुलोमनम् ॥ १०६ ॥
कफवातज्वरार्तेभ्यो हितमुष्णाम्बु तृदृच्छिदम् ।
तद्धि मार्दवकृदोषस्रोतसां

अर्धावशिष्टोदकगुणमाह—दीपनमित्यादि । कफविच्छेदि
स्थानश्लेष्मणो विच्छेदकम् । कफवातज्वरार्तेभ्य इति बहुवचन-
निर्देशात् कफज्वरार्तवातज्वरार्तकफवातज्वरार्तेभ्यो हितमि-
त्यर्थः । यद्यपि पानीयवर्गे उष्णोदकगुणा वर्णितास्तथाऽपि तत्रो-
क्तगुणेभ्योऽधिकविधानार्थमत्रोक्ता । यद्येवं तर्ह्येते गुणास्तत्रैव
कुतो न निर्दिष्टाः ? स्वस्थानुरयोरप्युष्णोदकस्य हितत्वापादनार्थं,
तच्चोष्णोदकं मार्दवकृत् मृदुकारि, दोषस्रोतसा दोषवहस्रोत-
साम्, अथवा दोषाणां स्रोतसा च मृदुत्वं विदधाति । एवंगुण-
मप्युष्णोदकं ज्वरेऽप्ये देयमित्याहुराचार्या ॥ १०६ ॥—

शीतमन्यथा ॥ १०७ ॥

सेव्यमानेन तोयेन ज्वरः शीतेन वर्धते ।

शीतोदकगुणमाह—शीतमन्यथेत्यादि । शीतमकथितम् ।
अन्यथा उष्णोदकगुणविपरीतगुणम् । किं शीतोदकमुष्णाम्बुगु-

णविपरीतमेव स्यादुतान्यत् किमपि कुरुत इत्याह—सेव्यमाने-
नेत्यादि ॥ १०७ ॥—

पित्तमद्यविपोथ्येषु शीतलं तिक्तकैः शृतम् ॥ १०८ ॥
गाङ्गेयनागरोशीरपर्पटोदीच्यचन्दनैः ।

इदानीं शृतशीतस्य गुणमाह—पित्तेत्यादि । पित्तमद्य-
विपोथ्येषु ज्वरेषु तिक्तकैः शृतशीतलं जलं देयं, केवलं वा
शृतशीतलं जलं देयं, तन्त्रान्तरवचनात् । तान्येव तिक्तद्रव्या-
ण्याह—गाङ्गेयेत्यादि । गाङ्गेयं मुस्तम्, उदीच्यं वालकं, चन्दनं
रक्तचन्दनम् । कल्पनोच्यते—गाङ्गेयादिसर्वद्रव्यं कर्षमात्र-
मुदकप्रस्थे क्वाथ्यार्धशतं कृत्वा प्रयोक्तव्यं, वृद्धवैद्यास्तु गाङ्गे-
यादिसर्वद्रव्यपलमुदकाढके पक्त्वाऽर्धाढकमवशेषयन्ति । यद्य-
प्यतिक्ता शुण्ठी तथाऽपि पाचनीयत्वेन यौगिकत्वादस्मिन् योगे
प्रक्षेप । तन्त्रान्तरे तु, “कर्षमात्रं ततो द्रव्यं साधयेत् प्रास्थि-
केऽम्भसि । अर्धशतं प्रयोक्तव्यं पाने पेयादिसविवौ”—इति ।
पञ्चिकाकारस्तु पूर्वार्धमेव पठति नोत्तरार्धं, तिक्तकैस्तिक्तद्रव्यै-
र्पर्पटादिभिरिति च व्याख्यानयति ॥ १०८ ॥—

दीपनी पाचनी लघ्वी ज्वरार्तानां ज्वरापहा ॥ १०९ ॥
अन्नकाले हिता पेया यथास्वं पाचनैः कृता ।

दीपनीत्यादि । अन्नकाले स्वस्थवृत्ताभिधास्यमाने ‘विच्छेदे
विण्मूत्रे’ इत्यादिके, ‘दिनान्ते’ इत्यन्ये । यथास्वं पाचनैः कृता
पञ्चमूलीप्रभृतिभिः सस्कृता । अन्ये तु पाचनैरित्यत्र बहु-
वचनमाद्यर्थे, तेन दीपनपाचनसशमनीयादिभिः सस्कृतेति
व्याख्यानयन्ति । पुनः पेयागुणाभिधानमुष्णोदकगुणाभिधान-
वत्, अतो न पुनरुक्तिः ॥ १०९ ॥—

बहुदोषस्य मन्दाग्नेः सप्तरात्रात् परं ज्वरे ॥ ११० ॥
लङ्घनाम्बुयवागूभिर्यदा दोषो न पच्यते ।
तदा तं मुखवैरस्यतृष्णारोचकनाशनैः ॥ १११ ॥
कषायैः पाचनैर्हृद्यैर्ज्वरघ्नैः समुपाचरेत् ।

कृतलङ्घनादेर्ज्वरिणो यस्यामवस्थाया पाचनं देयं तामाह—
बहुदोषस्येत्यादि । ननु, तन्त्रान्तरे खेदतिक्तकरसौ पाचनार्थ-
मुक्तौ, तावत्र कस्मान्न निर्दिष्टौ ? सत्यं, उष्णोदकविधानेन
तावत् कफवातज्वरस्य खेदो लब्धः, षडङ्गकल्पनया पानीयस-
स्कारेण च तिक्तकरसो गृहीत इत्यत्र द्वावपि निर्दिष्टौ । मुख-
वैरस्यतृष्णारोचकनाशनैरिति वक्ष्यमाणैर्मरुत्पित्तकफज्वरपाचनैः,
वातादिलक्षणत्वाद्वदनवैरस्यादीनाम् । कषायैः क्वाथैः । आम-
दोषपाचनार्थं यवागू कथमामे प्रयुज्यते ? सत्यं, द्विप्रकारा
ह्यामता प्रभूता अल्पा च, तत्र प्रभूतामतां विहायाल्पामतायां
प्रयुज्यत इति न दोषः ॥ ११० ॥ १११ ॥—

पञ्चमूलीकषायं तु पाचनं पवनज्वरे ॥ ११२ ॥
सक्षौद्रं पैत्तिके मुस्तकटुकेन्द्रयवैः कृतम् ।

१ ‘लङ्घनान्ते यवागूमि’ इति पा० ।

पिप्पल्यादिकपायं तु कफजे परिपाचनम् ॥ ११३ ॥
द्रव्यजेषु तु संसृष्टं दद्या-

तान्येव पाचनानि प्रतिदोषमाह—पञ्चमूलीत्यादि । पञ्च-
मूली महती । अन्ये तु कफानुगे वातज्वरे महती, पित्तानुगे
च कर्नायसी, इति द्विविधमपि पञ्चमूली गृह्णन्ति । संसृष्टं
मिश्रम् । सन्निपातचिकित्सा द्वन्द्वजचिकित्सायामेवान्तर्भूता,
अतः पृथङ्भोक्ता ॥ ११२ ॥ ११३ ॥—

दथ विवर्जयेत् ।

पीताम्बुर्लङ्घितो भुक्तोऽजीर्णः क्षीणः पिपासितः ११४

येषां पाचनमहितं तानाह—अथेत्यादि । विवर्जयेत्
'पाचनम्' इति शेषः । पीताम्बुः सद्य एव पीतोदकः । लङ्घितः
कृतोपवासः । भुक्तः सद्य एव कृताहारः । अजीर्णः अपरिपक्व-
भोजनः ॥ ११४ ॥

(तीक्ष्णे ज्वरे गुरौ देहे विवर्जयेत् मलेषु च ।

सामदोषं विजानीयाज्वरं पक्वमतोऽन्यथा ॥)

मृदौ ज्वरे लघौ देहे प्रचलेषु मलेषु च ।

पक्वं दोषं विजानीयाज्वरे देयं तदौषधम् ॥ ११५ ॥

इदानीं पक्वदोषलक्षणमाह—मृदावित्यादि । तद्वक्ष्यमाणश-
मनशोधनाख्यमौषधम् ॥ ११५ ॥

दोषप्रकृतिवैकल्यादेकेषां पक्वलक्षणम् ।

एकीयमतमाह—दोषप्रकृतिवैकल्यादित्यादि । दोषप्रकृति-
वैकल्यादिति ज्वरोत्पादिकाया दोषप्रकृतेरुच्छ्रिताया अन्यथात्वा-
दित्यर्थः ॥—

हृदयोद्वेष्टनं तन्द्रा लालासुतिररोचकः ॥ ११६ ॥

दोषाप्रवृत्तिरालस्यं विवन्धो बहुमूत्रता ।

गुरुदरत्वमस्वेदो न पक्तिः शकृतोऽरतिः ॥ ११७ ॥

स्वापः स्तम्भो गुरुत्वं च गात्राणां वह्निमार्दवम् ।

मुखस्याशुद्धिरग्लानिः प्रसङ्गी बलवाञ्छ्वरः ॥ ११८ ॥

लिङ्गैरेभिर्विजानीयाज्वरमामं विचक्षणः ।

इदानीं सामान्यमामज्वरलक्षणमाह—हृदयोद्वेष्टनमित्यादि ।
हृदयोद्वेष्टनं हृदयस्य आमोदनमिव । दोषाप्रवृत्तिर्वातादीना निश्च-
लता । विवन्धो विद्वातयोरप्रवर्तनम् । अरति न कुत्रचिदव-
स्थितिश्चेतसः । अग्लानिरीपच्छान्तिः । प्रसङ्गी ससक्तः । एतानि
लक्षणानि प्रायेण सप्तरात्रं यावद्भवन्ति । असुं पाठं पश्चिकाकारो
'लालाप्रसेको हृत्प्रसो हृदयाशुद्धिररोचका । तन्द्रालस्याविपाका-
स्यैवस्य गुरुगात्रता ॥ शुभाशो बहुमूत्रत्वं स्तब्धता बलवा-
ञ्छ्वरः । आमज्वरस्य लिङ्गानि न दद्यात्तत्र भेषजम्' इत्यादिना
ग्रन्थेन पठति ॥ ११६-११८ ॥—

सप्तरात्रात्परं केचिन्मन्यन्ते देयमौषधम् ॥ ११९ ॥

दशरात्रात्परं केचिद्दातव्यमिति निश्चिताः ।

इदानीं कषायरससौषधस्योपयोगकालं परमतेनाह—सप्ते-

१ अथ श्लोकः केचित्पुस्तकेषु न पठ्यते ।

त्यादि । औषधं कषायरसमपि, नतु तिक्ररसमेव, तस्य सामे-
ऽप्युपयोगार्हत्वात् । ननु, 'मृदौ ज्वरे लघौ देहे' इत्यादिनैव
पक्वलक्षणेऽभिहिते भेषजदानमुक्तं, तत्कथं सप्तरात्रादित्यादिकं
परमतमङ्गीक्रियते ? सत्यं, सप्तरात्रादौषधं पाचनस्यापि निषेधार्थं
सप्तरात्रग्रहणं, दशाहादनन्तरमविद्यमानेऽपि पाकलक्षणे औषधं
देयमिति दर्शनार्थं च दशरात्रग्रहणम् । निश्चिता निश्चयकारिणे
वैया ॥ ११९ ॥—

पैत्तिके वा ज्वरे देयमल्पकालसमुत्थिते ॥ १२० ॥

अचिरज्वरितस्यापि देयं स्यादोषपाकतः ।

यदा पुन सप्ताहादौषधं पित्तज्वरोऽल्पदोषश्च शीघ्रं पाकं
यायात्तदौषधं देयमित्याह—पैत्तिके इत्यादि । अल्पकाल-
समुत्थितेऽपि पैत्तिके ज्वरे यदौषधं देयं दातव्यं भवेत् तत्तदा
देयमिति पिण्डार्थः । वाशब्दाद्वातश्लेष्मादिज्वरे दौषपाके
सत्यौषधं देयम् ॥ १२० ॥—

भेषजं ह्यामदोषस्य भूयो ज्वलयति ज्वरम् ॥ १२१ ॥

शोधनं, शमनीयं तु करोति विषमज्वरम् ।

कस्यादोषाणां पाके सत्येवौषधं देयमित्याह—भेषजमि-
त्यादि । शोधनमौषधमामदोषस्य पुरुषस्य ज्वरं ज्वलयति क्षीप-
यतीत्यर्थः, शमनीयं तु पुनरौषधं दत्तं विषमज्वरं करोति ।
केचित् 'ज्वलयति' इत्यत्र 'वर्धयति' इति पठन्ति ॥ १२१ ॥—

च्यवमानं ज्वरोत्क्रिष्टमुपेक्षेत मलं सदा ॥ १२२ ॥

अतिप्रवर्तमानं च साधयेदतिसारवत् ।

इदानीं ज्वरिणामावस्थिकं कर्तव्यमाह—च्यवमानमि-
त्यादि । उत्क्रिष्टमिति यतो ज्वरेणामाशयाच्चालितमत एव
च्यवमानं, मलं वातादिकं, सदाऽऽभावस्थाया पक्वावस्थायां च ।
अतिसारवदित्यनेन पाचयन् सग्रहं नयेदित्यर्थः सूच्यते ।
मलोऽत्र न पुरीषमेव, अनिर्गमने वमनादिभिर्निर्हरणोप-
देशात् ॥ १२२ ॥—

यदा कोष्ठानुगाः पक्वा विवन्धाः स्रोतसां मलाः १२३

अचिरज्वरितस्यापि तदा दद्याद्विरेचनम् ।

तर्हि कदा शोधनं प्रयोज्यमित्याह—यदा कोष्ठानुगा
इत्यादि । विरेचनमत्र शोधनं, न त्वधोरेचनमेव । केचित्
पूर्वत्र अस्मिन् वाक्ये मलं पुरीषं कथयन्ति ॥ १२३ ॥—

पक्वो ह्यनिर्हृतो दोषो देहे तिष्ठन् महात्ययम् १२४

विषमं वा ज्वरं कुर्याद्बलव्यापदमेव च ।

तस्मान्निर्हरणं कार्यं दोषाणां वमनादिभिः ॥ १२५ ॥

पक्वदोषोपेक्षणे दूषणमाह—पक्व इत्यादि । अनिर्हृतो
वमनादिना, महात्ययं गम्भीरं, बलव्यापदं बलापचयं कुर्यात् ।
तस्मादित्यादि । निर्हरणमौषधकरणम् ॥ १२४ ॥ १२५ ॥

१ 'सप्तरात्रादिक' इति पा० । २ 'यदा पुनर्वर्तितपित्तकफज्वरोऽल्प-
दोषस्य शीघ्रं पाकं याति तदौषधं देयमित्याह—'पैत्तिके' इत्यादि ।
इति पा० ।

प्राक्कर्म वमनं चास्य कार्यमास्थापनं तथा ।
विरेचनं तथा कुर्याच्छिरसश्च विरेचनम् ॥ १२६ ॥
क्रमशः

इदानीं क्रमशो वमनादिपरिपाटीमाह—प्रागित्यादि । यद्यपि प्रथमं लङ्घनस्योपदेशस्तथाऽप्यवस्थाप्राप्तत्वाद्द्वमनस्यापि प्राक्कर्मत्वम् । क्रमश इति क्रमेण, न युगपत्, अथवा लङ्घनपाचनानन्तरं स्नेहादिना कोष्ठप्राप्तेषु दोषेषु मध्यमावस्थायां ज्वरस्येति क्रमशो देयम् । प्राक्कर्म वमनं चास्येति चकारादग्रेऽनुवासनमित्यपि ॥ १२६ ॥—

बलिने देयं वमनं श्लैष्मिके ज्वरे ।
पित्तप्राये विरेकस्तु कार्यः प्रशिथिलाशये ॥ १२७ ॥
सरुजेऽनिलजे कार्यं सोदावर्तं निरुहणम् ।
कटीपृष्ठग्रहार्तस्य दीप्ताग्नेरनुवासनम् ॥ १२८ ॥
शिरोगौरवशूलघ्नमिन्द्रियप्रतिबोधनम् ।
कफाभिपन्ने शिरसि कार्यं मूर्धविरेचनम् ॥ १२९ ॥

यादृशस्य पुंसो यदात्मके ज्वरे वमनादिकं प्रयुज्यते तदाह—बलिने इत्यादि । बलिने पुरुषाय श्लैष्मिके ज्वरे वमनं देयं, 'आमाशयस्थे दोषे तु सोत्केशे' इत्यादिना या पूर्व वमनावस्था कथिता तस्या जातायामित्यर्थः । पित्तप्राये पित्तबाहुल्ये, प्रशिथिलाशये अस्तब्धपक्षाशये । तुशब्दाद्द्वमनमपि पित्ते देयम् । तथाच,—“उपस्थिते श्लेष्मपित्ते व्याधावामाशयाश्रये । वमनार्थं प्रयुज्जीत भिषग्देहमदूषयन्” —इति । सरुजे कोष्ठरुगुक्ते । सोदावर्तं सविबन्धे । शिरोगौरवशूलघ्नमित्यादिकं मूर्धविरेचनमिति । जीर्णज्वरे मूर्धविरेचनं न तु तरुणज्वरे परं साञ्जिपातकं विहाय, साञ्जिपातके पुनः सज्ञाप्रबोधनार्थं तरुणेऽपि प्रयुज्यते । पञ्चिकाकारस्तु 'क्रमेण बलिने देयं वमनं श्लैष्मिके ज्वरे' इत्यत्र 'आमाशयस्थे दोषे तु सोत्केशे वमने परम्' इत्यादि पूर्वोक्तमेव पाठं पठति ॥ १२७-१२९ ॥

दुर्वलस्य समाध्मातमुदरं सरुजं दिहेत् ।
दारुहैमवतीकुष्ठशताह्वाहिङ्गुसैन्धवैः ॥ १३० ॥
अम्लपिष्टैः सुखोष्णैश्च

अतः परं दुर्वलस्योदरलेपमाह—दुर्वलस्येत्यादि । दारु देवदारु, हैमवती वचा, अम्लं काजिकम् ॥ १३० ॥—

पवने तूर्ध्वमागते ।

रुद्धमूत्रपुरीषाय गुदे वर्तिं निधापयेत् ॥ १३१ ॥

वर्तिविषयमाह—पवने इत्यादि । वर्तिरत्र दारुहैमवत्यादिभिः कृता, अन्ये तु मदनफलसैन्धवपिप्पल्यादिभिर्योगिकैर्द्वैष्टता इति व्याख्यानयन्ति ॥ १३१ ॥

पिप्पलीपिप्पलीमूलयवानीचव्यसाधिताम् ।

पाययेत् यवागूं वा मारुताद्यनुलोमिनीम् ॥ १३२ ॥

ऊर्गगतपवने रुद्धमूत्रपुरीषस्यान्यत् किं कुर्यादित्याह—पिप्पलीरतादि ॥ १३२ ॥

शुद्धस्योभयतो यस्य ज्वरः शान्तिं न गच्छति ।
सशेषदोषरूक्षस्य तस्य तं सर्पिपा जयेत् ॥ १३३ ॥

सशेषदोषत्वाद्रूक्षत्वाच्च ज्वरेऽप्रशाम्यति सति रूक्षस्य शुद्धस्य प्रतीकारमाह—शुद्धस्येत्यादि ॥ १३३ ॥

कृशं चैवाल्पदोषं च शमनीयैरुपाचरेत् ।

उपवासैर्वलस्यं तु ज्वरे सन्तर्पणोत्थिते ॥ १३४ ॥

शोधनविधिमभिधाय सशमनविधिमाह—कृशमित्यादि । उपवासैरिति भोजनपरित्यागे । जेजटाचार्यस्तु—उपवासस्यापि सशमनीयत्वाद्विशिष्टविषये तन्नियोगमाह—उपवासैरित्यादि । उपवासैरिति बहुवचनाद्दृशविषयमपि लङ्घनं यथावस्थं योज्यम् । तथा च,—“चतुष्प्रकारा संशुद्धिपिपासामारुतातपौ । पाचनान्युपवासश्च व्यायामश्चेति लङ्घनम्”—इति । ईदृशे च व्याख्याने सशमनप्रस्तावेऽपि पुनः शोधनमभिहितं भवति ॥ १३४ ॥

क्लिन्नां यवागूं मन्दाग्निं तृपातं पाययेन्नरम् ।

संशमनेष्वाहारस्य वरत्वात्तदभिधानमाह—क्लिन्नामित्यादि । क्लिन्नामल्पसिक्थत्वेन, 'क्लिन्ना' इत्यत्र 'तन्वी' इति केचित् पठन्ति, तत्रापि स एवार्थः ॥—

तृदृच्छिर्दिदाहघर्मातं मद्यपं लाजतर्पणम् ॥ १३५ ॥

सक्षौद्रमम्भसा पश्चाज्जीर्णे यूपरसौदनम् ।

उपवासश्रमकृते क्षीणं(णे) वाताधिके ज्वरे ॥ १३६ ॥

दीप्ताग्निं भोजयेत् प्राज्ञो नरं मांसरसौदनम् ।

मुद्रयूपौदनश्चापि हितः कफसमुत्थिते ॥ १३७ ॥

स एव सितया युक्तः शीतः पित्तज्वरे हितः ।

यवाग्वनर्हस्य तर्पणमाह—तृडित्यादि । हित इति 'अन्नकाले' इति शेषः । स इत्यादि । स एव मुद्रयूप एव ॥ १३५-१३७ ॥—

दाडिमामलमुद्गानां यूपश्चानिलपैत्तिके ॥ १३८ ॥

ह्रस्वमूलकयूपस्तु वातश्लेष्माधिके हितः ।

पटोलनिम्बयूपस्तु पथ्यः पित्तकफात्मके ॥ १३९ ॥

दाहच्छर्दियुतं क्षामं निरन्नं तृष्णयाऽर्दितम् ।

सिताक्षौद्रयुतं लाजतर्पणं पाययेत् च ॥ १४० ॥

द्वन्द्वज्वराणां पथ्यमाह—दाडिमैत्यादि । ह्रस्वमूलको लघुमूलकः । लाजतर्पणं पाययेत् चेत्तत्र द्रवानुक्ते शीतोदकेन लाजतर्पणपानं, केचिच्छृतशीतेन पानमिच्छन्ति, अन्ये तु ज्वरापहं फलरसैः पानं लाजतर्पणस्य पथ्यमाहुः ॥ १३८-१४० ॥

कफपित्तपरीतस्य ग्रीष्मेऽस्तृक्पित्तिनस्तथा ।

मद्यनित्यस्य न हिता यवागूस्तमुपाचरेत् ॥ १४१ ॥

यूपैरम्लैरनम्लैर्वा जाङ्गलैश्च रसैर्हितैः ।

- १ 'ह्रस्वमूलकयूपेण भोजयेत् कफवातिके' इति पा० । २ 'बुबुते' इति पा० ।

इदानीं प्रगस्ताया यवाग्वा विशिष्टविषयेऽहितत्व दर्शय-
न्नाह—कफपित्तपरीतस्येत्यादि । कफपित्तपरीतस्य कफपि-
त्ताभ्या मिलिताभ्या व्याप्तस्य । यद्यपि रक्तपित्तप्रतिषेधे घृतमि-
श्राया यवाग्वा हितत्वमभिधास्यति, तथाऽप्यत्र ज्वरे सति
रक्तपित्ते यवागूरहिता, सयोगे पुनन्तयेति तस्य यवागूरहिता ।
तस्य पथ्यमाह—तमुपाचरेत्यादि । यूषैरम्लैरनम्लैर्वेति विकल्प
सात्म्यापेक्षया अम्यपेक्षया च । यूषजाङ्गलरसोपदेशोऽपि
सात्म्यापेक्षया अवस्थापेक्षया च । यूषो मुद्गादियूष । कफ-
पित्तपरीतादीना दाहाद्यभिभूताना यूषरसोपदेशस्तत्र कालिको
मन्तव्य ॥ १४१ ॥—

मद्यं पुराणं मन्दाग्नेयवान्नोपहितं हितम् ॥ १४२ ॥

इदानीं अमनत्वान्मद्यतकेऽवस्थावशेन द्रव्यान्तरोपहिते
हिततया दर्शयन्नाह—मद्यमित्यादि । मद्यं पुराणं सम्यक् पक्वं,
दीपनीयत्वात् कफघ्नत्वाच्च ॥ १४२ ॥

सव्योषं वितरेत्तत्रं कफारोचकपीडिते ।

तत्रप्रयोगमाह—सव्योषमित्यादि । सव्योषं त्रिकटुकस-
स्कृतं, वितरेत् दद्यात् ॥—

कृशोऽल्पदोषो दीनश्च नरो जीर्णज्वरार्दितः ॥ १४३ ॥

विवद्धः सृष्टदोषश्च रूक्षः पित्तानिलज्वरी ।

पिपासार्तः सदाहो वा पयसा स सुखी भवेत् १४४

क्षीरावस्थामाह—कृश इत्यादि । दीन. क्लिष्टचित्तं । विवद्ध-
दोषोऽप्रवृत्तदोष, सृष्टदोषश्च्युतदोष । ननु, यदि विवद्धदोषे
क्षीरं प्रयुज्यते तत्कथं प्रच्युतेऽपि प्रयुज्यते ? सत्यं, उभयश-
क्तित्वात् प्रच्युतेऽपि प्रयुज्यते, अथवा प्रच्युतो दोषः स्तोक-
स्तोकेन यस्य प्रवर्तते, अत्र सोऽभिप्रेतः ; ततः सम्यग्दोषप्रव-
र्तनार्थं भेदनं क्षीरं च्युतदोषेऽपि प्रयुज्यते इत्यर्थः । एष पाठो
निबन्धकारैः कियन्मात्रं पठितं कियन्मात्रं परित्यक्तं,
अस्माभिर्वृद्धपठितत्वात् सर्वोऽपि लिखित ॥ १४३ ॥ १४४ ॥

तदेव तरुणे पीतं विपवद्धन्ति मानवम् ।

तरुणज्वरे पयः पीतं सत् किं कुर्यादित्याह—तदेवेत्यादि ।
तदेवेति पयः । तरुणे तरुणज्वरे ॥—

सर्वज्वरेषु सुलघु मात्रावद्भोजनं हितम् ॥ १४५ ॥

वेगापायेऽन्यथा तद्धि ज्वरवेगाभिवर्धनम् ।

इदानीं सर्वज्वरोचितस्याहारस्य यथाकालमुपयोगमाह—
सर्वज्वरेष्वित्यादि । सुलघु पुराणरक्तशाल्यादि, मात्रावदल्पं,
वेगापाये ज्वरवेगहानौ, अन्यथा उक्तप्रकारवेपरीत्येन, तत्
भोजनं, हि यस्मादर्थं । केचित् 'वेगापाये' इत्यत्र 'दिनापाये'
इति पठन्ति, दिनान्ते इति च व्याख्यानयन्ति । 'सर्वज्वरेषु
सप्ताहं मात्रावद्विधु भोजयेत्' इतीदृशं पूर्वार्थं केचित् पठन्ति,
स च निबन्धेषु न दृश्यते ॥ १४५ ॥—

ज्वरितो हितमश्रीयाद्यद्यस्यारुचिर्भवेत् ॥ १४६ ॥

अन्नकाले ह्यभुञ्जानः क्षीयते म्रियतेऽथवा ।

स क्षीणः कृच्छ्रतां याति यात्यसाध्यत्वमेव च १४७
तस्माद्रक्षेद्रुतं पुंसां वले सति हि जीवितम् ।

गुर्वभिष्यन्दकाले च ज्वरी नाद्यात् कथञ्चन ॥ १४८ ॥

न तु तस्याहितं भुक्तमायुषे वा सुखाय वा ।

इदानीं जीर्णज्वरितस्यारुचावपि हितभोजनोपदेशमाह—
ज्वरित इत्यादि । अस्य जीर्णज्वरिणो यदि हितभोजने कथञ्चि-
दरुचिस्तदा हितमेवानेकप्रकाराभिः कल्पनाभिर्मुखप्रियं कृत्वाऽ-
रुचिनिवृत्त्यर्थं ज्वरितोऽश्रीयात् । तथाच तन्त्रान्तरं,—“सात-
त्यात् स्वाद्वभावाच्च पथ्यं द्वेष्यत्वमागतम् । कल्पनाविधिभि-
स्तैस्तैः प्रियत्वं गमयेत् पुनः”—इति । कस्मादेवंविधमपि
कृत्वा ज्वरितोऽश्रीयादित्याह—अन्नकाले ह्यभुञ्जान इत्यादि ।
अन्ये तु यद्यस्य जीर्णज्वरिणोऽरुचिः स्यात्तदा अहितमप्यश्रीया-
दिति व्याख्यानयन्ति । ननु, यद्यरुचौ सत्यामहितभोजनं
क्रियते तदा 'गुर्वभिष्यन्दकाले च' इत्याद्युत्तरोक्तश्लोकेन सह
कथं न विरोधः ? सत्यं, अहितस्य सातत्यसेवननिराकरणार्थं
गुर्वभिष्यन्दकाले चेत्यादिश्लोकः । गुर्वित्यादि अभिष्यन्दि
दोषधातुमलस्रोतसा क्लेदप्राप्तिजननम् । कथञ्चन सकृदपि ।
तुशब्दो यस्मादर्थं, तेन यस्मादहितं भुक्तं भोजनं ज्वरितस्य न
आयुषोऽर्थं सुखार्थं वा भवति तस्माद्गुर्वादि न भक्षयेत् । यद्यपि
कैश्चिन्निबन्धकारैरेष पाठो न पठितस्तथाऽपि सर्वनिबन्धोपजी-
विना मया पश्चिकाकारपठितत्वात् पठित ॥ १४६-१४८ ॥—

संततं विषमं वाऽपि क्षीणस्य सुचिरोत्थितम् १४९

ज्वरं संभोजनैः पथ्यैर्लघुभिः समुपाचरेत् ।

इदानीं दुर्बलस्य चिरोत्थिते ज्वरे पथ्यसंभोजनैर्बृहणविधि-
माह—संततमित्यादि । संततं नित्यलग्नं, विषमं सततान्येद्यु-
ष्कादिकम् । संभोजनैर्यथेष्टभोजनैः ॥ १४९ ॥—

मुद्गान्मसूरांश्चणकान् कुलत्थान् समकुष्ठकान् १५०

आहारकाले यूपार्थं ज्वरिताय प्रदापयेत् ।

मुद्गान् मसूरांश्चणकानित्यादि । पूर्वं दोषप्रत्यनीकत्वदर्शनार्थं
मुद्गादियूषाणामुपादानं, अत्र तु विकारप्रत्यनीकत्वदर्शनार्थम्,
अतो न पुनरुक्तिः ॥ १५० ॥—

पटोलपत्रं वार्ताकं कठिलं पापचैलिकम् ॥ १५१ ॥

ककौटकं पर्पटकं गोजिह्वां वालमूलकम् ।

पत्रं गुड्मूल्याः शाकार्थं ज्वरितानां प्रदापयेत् ॥ १५२ ॥

पटोलपत्रमित्यादि । कठिलं पुनर्नवाशाकं, पापचैलिकं पाठा-
शाकं, गोजिह्वा गोजीशाकम् ॥ १५१ ॥ १५२ ॥

लावान् कपिञ्जलानेपान् पुषताञ्छरभाञ्छशान् ।

कालपुच्छान् कुरङ्गांश्च तथैव मृगमातृकान् ॥ १५३ ॥

मांसार्थं मांससात्म्यानां ज्वरितानां प्रदापयेत् ।

१ 'यूपरसोपदेशस्तात्कालिको' इति पाठान्तरम् । २ 'कासघ्नत्वाच्च'
इति पा० । ३ 'तदेव तु पयः पीतं तरुणे हन्ति मानवम्' इति पा० ।

१ 'हितानीति प्रकल्पयेत्' इति पा० ।

लावानित्यादि । कपिजलो गौरतित्तिरि, एण कृष्णमृग, पृपतश्चित्रमृग 'चीतल' इति लोके, शरभोऽष्टपादुप्रमाणो महाशृङ्ग, कालपुच्छ स च प्रसिद्ध, कुरङ्गश्चतुःशृङ्ग 'भेदुली' इति लोके । मासार्ये मासप्रयोगे, केचिन्मासार्ये वृंहणार्थे इति व्याख्यानयन्ति, 'मांस मासेन वर्धते' इत्युक्तत्वात् ॥ १५३ ॥—

सारसकौञ्चशिखिनः कुक्कुटांस्तित्तिरां(रीं)स्तथा १५४
गुरुण्णत्वान्न शंसन्ति ज्वरे केचिच्चिकित्सकाः ।

अत परं सारसादीनामप्रशस्तत्वं परमतेन दर्शयन्नाह—
सारसकौञ्चशिखिन इत्यादि । सारसो रक्तचञ्चुरु पक्षिविशेष, कौञ्च 'कौञ्चि' इति प्रसिद्ध, शिखी मयूर, तित्तिर कृष्णतित्तिरि, तित्तिरिशब्द अकारान्तोऽप्यस्ति । यद्यपि मासवर्गे कुक्कुटतित्तिरी परमुष्णौ दर्शितौ न सारसादयस्तथाऽप्यत एव विधानात् 'उष्णौ मयूरतित्तिरौ' इति दर्शनात् सारसादयोऽप्युष्णा ज्ञेया ॥ १५४ ॥—

ज्वरितानां प्रकोपं तु यदा याति समीरणः ॥ १५५ ॥
तदैतेऽपि हि शस्यन्ते मात्राकालोपपादिताः ।

निषिद्धानामपि सारसादीनामवस्थाया ज्वरे प्रयोगमाह—
ज्वरितानामित्यादि ॥ १५५ ॥—

परिषेकान् प्रदेहांश्च स्नेहान् संशोधनानि च ॥ १५६ ॥
(स्नानाभ्यङ्गदिवास्वप्नशीतव्यायामयोपितः) ।

कषायगुरुरूक्षाणि क्रोधादीनि तथैव च ॥ १५७ ॥
सारवन्ति च भोज्यानि वर्जयेत्तरुणज्वरी ।

तथैव नवधान्यादि वर्जयेच्च समासतः ॥ १५८ ॥

इदानीं नवज्वरे यानि वर्जनीयानि तान्याह—परिषेकेत्यादि । परिषेको धाराप्रसेक । अवगाह जलपूर्णकटाहादौ निमज्जनम् । स्नेहान् स्नेहपानम् । संशोधनानि वमनादीनि । कषाय कषायद्रव्यकृत काथ । क्रोधादीनीत्यत्र आदिशब्दाच्छोकादीनि । सारवन्ति स्निग्धान्यमिष्यन्दीनि च । नवधान्यादिवर्गस्तक्रान्तो व्रणितोपासनीयोक्त । समासतः संक्षेपतः । यद्यपि परिषेकादिवर्जनमामज्वरलक्षणानन्तरं पठितुमुचितं स्यात्तथाऽपि नवज्वरे मेपजस्यात्यन्तनिषेधज्ञापनार्थं तत्र नोक्तम् । केचिदमुमेव पाठमीदृशं पठन्ति—'परिषेकान् प्रदेहांश्च स्नेहान् संशोधनानि च । सारवन्ति च भोज्यानि वर्जयेत्तरुणज्वरी ॥ तथैव नवधान्यानि क्रोधादीनि च वर्जयेत्' इति । व्याख्यानयन्ति च—स्नाननिषेधादवगाहनिषेधो बोद्धव्यः, अभ्यङ्गनिषेधश्च स्नेहनिषेधात्, क्रोधादीनि चेत्यत्र चकारात् कषायो गृहीतव्यः ॥ १५६-१५८ ॥

अनवस्थितदोषाग्नेरेभिः सन्धुक्षितो ज्वरः ।

गम्भीरतीक्ष्णवेगत्वं यात्यसाध्यत्वमेव च ॥ १५९ ॥

इदानीं नवज्वरे परिषेकादिसेवनार्थं स्यादित्याह—अनवस्थितेत्यादि । अनवस्थितदोषाग्नेर्नवज्वरेण, एभि परिषेका-

दिभिः सन्धुक्षितो वृद्धो ज्वरो गम्भीरादिवेगित्वं यातीति पिण्डार्थः । अनवस्थितदोषा निमार्गगा, वहिरनवस्थितो वहिर्गमनात् ॥ १५९ ॥—

शीततोयदिवास्वप्नक्रोधव्यायामयोपितः ।

न सेवेत ज्वरोत्सृष्टो यावन्न बलवान् भवेत् १६० ॥

मुक्तस्यापि ज्वरेणाशु दुर्बलस्याहितैर्ज्वरः ।

प्रत्यापन्नो दहेद्देहं शुष्कं वृक्षमिवानलः ॥ १६१ ॥

तस्मात्कार्यः परीहारो ज्वरमुक्तैर्विरिक्तवत् ।

यावन्न प्रकृतिस्थः स्याद्दोषतः प्राणतस्तथा ॥ १६२ ॥

इदानीं ज्वरमुक्तस्य शीततोयादिनिषेधार्थमाह—शीतेत्यादि । ज्वरोत्सृष्टो ज्वरविमुक्तः । इदानीं ज्वरमुक्तस्य शीततोयादिसेवनात् किं स्यादित्याह—मुक्तस्येत्यादि । अहितं शीततोयादिभिः । प्रत्यापन्न पुनरागतः । दहेत् विनाशयेत् । यस्मादहितसेवनात् पुनरागतो ज्वरो देहं दहेत्, तस्मादहितानां परीहारो ज्वरमुक्तेन पुरुषेण कार्य इति पिण्डार्थः । प्रकृतिस्थः स्याद्दोषतः प्राणतस्तथेति दोषाणामविकृतकार्यकारित्वेन दोषतः प्रकृतिस्थत्वं ज्ञेयं, व्यायामादिसेवनसामर्थ्येन च प्राणतः प्रकृतिस्थत्वं ज्ञेयम् ॥ १६०-१६२ ॥

ज्वरे प्रमोहो भवति स्वरूपैरप्यवचेष्टितैः ।

निपण्णं भोजयेत्तस्मान्मूत्रोच्चारौ च कारयेत् ॥ १६३ ॥

ज्वरे आयासनिषेधार्थमाह—ज्वरे इत्यादि । ज्वरे ज्वरकथिते पुरुषे । प्रमोहोऽत्र मूर्च्छा । अवचेष्टितैरुत्थानचङ्क्रमणादिभिः । निपण्णं ग्रय्यायामेव आसीनमुपविष्टमिति यावत्, मूत्रोच्चारौ च कारयेदित्यत्रापि निपण्णमिति सबन्धनीयम् । उच्चारौ विष्टा ॥ १६३ ॥

अरोचके गात्रसादे वैवर्ण्येऽङ्गमलादिषु ।

शान्तज्वरोऽपि शोध्यः स्यादनुबन्धभयान्नरः १६४

अतः परं ज्वरोपशमेऽरोचकादिप्रतिषेधार्थमाह—अरोचके इत्यादि । गात्रसादोऽङ्गमलानि । शान्त इव शान्तो लीनज्वर इत्यर्थः, नतु सर्वथोपशान्तज्वरः, यस्मादुपशान्तज्वरेऽरोचकादीनामभाव एव । शोध्यः शोधनीयः । अनुबन्धभयात् पुनरुद्भवशङ्कया ॥ १६४ ॥

न जातु स्नापयेत् प्राज्ञः सहसा ज्वरकर्षितम् ।

तेन संदूषितो ह्यस्य पुनरेव भवेज्ज्वरः ॥ १६५ ॥

अतः परं ज्वरकर्षितस्य स्नाननिषेधमाह—न जातु स्नापयेदित्यादि । जातु कथञ्चन । प्राज्ञो वैद्य । सहसा शीघ्रं, यावद्बलं न प्राप्नोतीत्यर्थः । तेन स्नानेन ॥ १६५ ॥

चिकित्सेच्च ज्वरान् सर्वान्निमित्तानां विपर्ययैः ।

श्रमक्षयाभिघातोत्थे मूलव्याधिमुपाचरेत् ॥ १६६ ॥

स्त्रीणामपप्रजातानां स्तन्यावतरणे च यः ।

तत्र संशमनं कुर्याद्यथादोषं विधानवित् ॥ १६७ ॥

१ 'तर्पयेत्' इति पा० ।

इदानीं सक्षेपत सर्वज्वरचिकित्सामाह—चिकित्सेदित्यादि । निमित्ताना कारणाना, विपर्यये विपरीते ; यथा—सतर्पणो-
त्वेऽपतर्पणम्, अपतर्पणजे सतर्पणमिति । श्रमक्षयाभिघातोत्थे
इत्यादि । मूलव्याधिमिल्यत्र व्याधिगन्धो दोषे प्रवर्तते, कारणे
कार्योपचारात्, तेन मूलदोषं वायुं, श्रमादिभिर्घातकोपादि-
त्यर्थं । स्त्रीणामित्यादि । अपप्रजाता पतितगर्भा त्रियं, तासा
यो ज्वर, तथा स्तन्यावतरणे च स्त्रीणा यो ज्वर, तत्र सग-
मनं कुर्यादिति पिण्डार्थः । यथादोषमिति यस्य दोषस्य तत्र
प्रकोपो भवेत्तस्य प्रत्यनीक सशमनं कुर्यादित्यर्थः । सश-
मनशब्देन पाचनमपि गृहीतम् । केचिदसु पाठ न पठन्ति,
श्रीजेज्जटाचार्यपठितत्वादम्माभि पठित ॥ १६६ ॥ १६७ ॥

अतः संशमनीयानि कपायाणि निबोध मे ।

सर्वज्वरेषु देयानि यानि वैद्येन जानता ॥ १६८ ॥

एवं सक्षेपेण चिकित्सामुपदिश्य, अधुना सशमनकपायान्
विवक्षुराह—अत इत्यादि । निबोध जानीहि । मे मत्सका-
शात् ॥ १६८ ॥

पिप्पलीसारिवाद्राक्षशतपुष्पाहरेणुभिः ।

कृतः कपायः सगुडो हन्याच्छसनजं ज्वरम् ॥ १६९ ॥

इदानीं प्रथम वातज्वरे सशमनमाह—पिप्पलीत्यादि ।
सारिवा उत्पलसारिवा, हरेणु रेणुका । श्वमनज वातजम् । पिप्प-
ल्यादिद्रव्यपलमुदकस्य षोडशभि पलेरुक्काथ्य, चतुर्भागावशिष्टं
पलचतुष्टयं गृहीत्वा, गुटकर्मसयुक्तं पाययेत् । तथा चोक्तम्,—
“मेपजान् षोडशगुण जलं, काथ्य पलं मतम् । चतुर्भागावशेषं
तु पेयमेवं सुसायिना” —इति । काथ्यद्रव्यस्य यत् पलं
प्रमाणं तदुत्तमाना, तथा चोक्तम्,—“उत्तमस्य पलं मानं
त्रिभि कर्मैश्च मध्यमे । जघन्यस्य पलार्थं च त्रेहकाथौपधेषु
च” —इति । वृद्धवैद्याश्च मध्यमप्रमाणेनाष्टौ शरावानुदकस्य
प्रक्षिप्याष्टभागावशेषित शरावमेकं गृह्णन्ति, शेषं सममेव व्या-
ख्यानयन्ति, गुडावापमपि वृद्धवैद्या न मन्यन्ते ॥ १६९ ॥

शृतं शीतकपायं वा गुडच्याः पेयमेव तु ।

शृतमित्यादि । शृतमनन्तरोक्तकृतपनया क्वाथीकृतम् ।
उष्णोदकपाचिताद्रव्याद्रात्रिपर्युषिताथो रसोऽभिनिर्वाति स
शीतकपायशब्दवाच्यः । तथात्वोक्तं—“द्रव्यादापोरित्यतात्तोये
प्रतप्ते सस्थितान्निशि । कपायो योऽभिनिर्वाति स शीतः समु-
दाहृतः” —इति । शृतकपायपानं कफानुबन्धवातज्वरे, पित्तानु-
बन्धे तु शीतकपायपानमिति ॥—

वलादर्भश्वदंष्ट्राणां कपायं पादशेषितम् ॥ १७० ॥
शर्कराघृतसंयुक्तं पिबेद्वातज्वरापहम् ।

वलादर्भश्वदंष्ट्राणामित्यादि । श्वदंष्ट्रा गोक्षुरक, कपाय पूर्वो-
क्तकल्पनया कथितः । शर्कराघृतयो प्रमाण कर्मम् ॥ १७० ॥—

शतपुष्पावचाकुष्ठदेवदारुहरेणुकाः ॥ १७१ ॥

कुस्तुम्बुरुणि नलदं मुस्तं चैवाप्सु साधयेत् ।

क्षौद्रेण सितया चापि युक्तः काथोऽनिलाधिके १७२

शतपुष्पेत्यादि । हरेणुका रेणुका, कुस्तुम्बुरु धान्यक,
नलदमुशीरम् । शर्कराक्षौद्रप्रमाणं पूर्ववत् । शतपुष्पादिहरेणु-
कान्तरेको योग पर शर्कराहीन, कुस्तुम्बुरुप्रभृतिभिश्च
द्वितीय ॥ १७१ ॥ १७२ ॥

द्राक्षागुडूचीकाश्मर्यत्रायमाणाः ससारिवाः ।

निःकाथ्य सगुडं काथं पिबेद्वातकृते ज्वरे ॥ १७३ ॥

गुडूच्याः स्वरसो ग्राह्यः शतावर्याश्च तत्समः ।

निहन्यात्सगुडः पीतः सद्योऽनिलकृतं ज्वरम् १७४

द्राक्षागुडूचीत्यादि । काश्मर्यं गम्भारीफलम् । सगुडमिति
क्वाथोपरि कर्मप्रमाणस्य गुडस्य पश्चान्निक्षेप ॥ १७३ ॥ १७४ ॥

घृताभ्यङ्गस्वेदलेपानवस्थासु च योजयेत् ।

घृतेत्यादि । ननु, यथाप्रतिज्ञ कषायेषु वाच्येषु त्रेहना-
द्युपदेज कुतोऽभिधीयते? उच्यते—वातज्वरप्रतीकारप्रस्ता-
वात् । अवस्थासु शीतोद्गमादिषु । तत्र जीर्णज्वरे त्वग्गते
घृताभ्यङ्ग, शीतोद्गमे च स्वेदलेपाविति ॥—

श्रीपर्णीचन्दनोशीरपरूपकमधूकजः ॥ १७५ ॥

शर्करामधुरो हन्ति कपायः पैत्तिकं ज्वरम् ।

पैत्तिकज्वरसशमनमाह—श्रीपर्णात्यादि । श्रीपर्णीशब्देन
गम्भारीफलं, चन्दनं रक्तचन्दनं, परुषकं खनामप्रसिद्धं,
मधूको गुडपुष्पस्तस्यापि फलं ग्राह्यम् । यावत्प्रमाणया शर्करया
मधुर काथो भवति तावत्वेव शर्करा प्रक्षेप्तव्या, वृद्धवैद्या
आदिद्रव्यसमा शर्करामाहु ॥ १७५ ॥—

पीतं पित्तज्वरं हन्यात्सारिवाद्यं सशर्करम् ॥ १७६ ॥

पीतं पित्तज्वरमित्यादि । सारिवाद्यं सारिवादिद्रव्यगणजातं
कपायकल्पनया नि क्वाथ्य कर्मप्रमाणशर्करायुतं पीत सत् पित्त-
ज्वर हन्यादिति सवन्ध ॥ १७६ ॥

सयष्टीमधुकं हन्यात्तथैवोत्पलपूर्वकम् ।

सयष्टीमधुकमित्यादि । उत्पलादिगणोक्तं द्रव्यजातं सयष्टी-
मधुकं नि क्वाथ्य पीत सत् पित्तज्वर हन्यादिति सवन्ध ।
यद्यपि उत्पलादिगणेनैव यष्टीमधुक प्राप्त तथाऽपि पुनः
सयष्टीमधुकमिति यत्कृतं तद्यष्टीमधुकस्य भागद्वयप्रतिपाद-
नार्थम् ॥—

शृतं शीतकपायं वा सोत्पलं शर्करायुतम् ॥ १७७ ॥

शृतमित्यादि । शृतं शीतकपायं वेति विकल्पो दाहादितार-
तम्याद्यपेक्षया । सोत्पलमित्यत्र आदिशब्दो ह्युतो व्रष्टव्य, तेन,
उत्पलादिगणसहितम्, उत्पलादिगणकृतमित्यर्थः ॥ १७७ ॥

गुडूचीपद्मरोध्राणां सारिवोत्पलयोस्तथा ।

शर्करामधुरः काथः शीतः पित्तज्वरापहः ॥ १७८ ॥

गुह्यचीत्यादि । पद्मं कमलम्, उत्पलमीपशीलम् । एते च सर्व एवानन्तरोक्ता. पाक्यकपाया शीतकपाया वा दोषादिवलं दृष्ट्वा वैद्येन योज्या ॥ १७८ ॥

द्राक्षारग्वधयोश्चापि काश्मर्यस्याथवा पुनः ।
स्वादुतिक्तकपायाणां कषायैः शर्करायुतैः ॥ १७९ ॥
सुशीतैः शमयेत्तृष्णां प्रवृद्धां दाहमेव च ।

इदानीं पित्तज्वरे आवस्थिकं क्रममाह—द्राक्षारग्वधयो-
रित्यादि । द्राक्षारग्वधयोश्चापीत्येको योगः, काश्मर्यस्याथवेति
द्वितीय, स्वादुतिक्तकपायाणामिति तृतीय । आरग्वध कृत-
मालफलं, काश्मर्य गम्भारीफलम् । स्वादुतिक्तकपायाणा-
मिति स्वादूनि द्राक्षामधुकसारवादीनि, तिक्तानि दुरालभापर्प-
टककिराततिक्तकप्रभृतीनि, कपायाणि पद्मोत्पलप्रभृतीनि, तेषां
कषायैः । सुशीतैरिति शीतकषायैरेवेति कार्तिककुण्डाचार्य,
जेजटाचार्यस्तु पूर्वं कथितैः पश्चाच्छीतीकृतैरिति मन्यते
॥ १७९ ॥—

शीतं मधुयुतं तोयमाकण्ठाद्वा पिपासितम् ॥ १८० ॥
वामयेत्पाययित्वा तु तेन तृष्णा प्रशाम्यति ।

पित्तज्वरेऽपरमावस्थिकं कार्यमाह—शीतं मधुयुतमि-
त्यादि । यद्यपि सशमनप्रस्तावे वमनं नोपयुक्तं, तथाऽपि
प्रवृद्धाया तृष्णाया वमनस्यापि सशमनकार्यकरत्वादुपदेश
॥ १८० ॥—

क्षीरैः क्षीरिकषायैश्च सुशीतैश्चन्दनायुतैः ॥ १८१ ॥
अन्तर्दाहे विधातव्यमेभिश्चान्यैश्च शीतलैः ।

क्षीरैरित्यादि । क्षीरिकषायैर्वेटादिकायै, विधातव्य पान-
लेपनपरिषेकावगाहादिकम् । कार्तिककुण्डस्तु वहि परिमार्जन-
मेवेच्छति । अन्यैश्च शीतलैः काकोत्यादिभिः शीतवीर्यैः, तथा
शीतस्पशैरपीत्यर्थः ॥ १८१ ॥—

पद्मकं मधुकं द्राक्षां पुण्डरीकमथोत्पलम् ॥ १८२ ॥
यवान् भृष्टानुशीराणि समङ्गां काश्मरीफलम् ।
निदध्यादप्सु चालोढ्य निशापर्युषितं ततः ॥ १८३ ॥
क्षौद्रेण युक्तं पिवतो ज्वरदाहौ प्रशाम्यतः ।

पित्तज्वरावस्थाया शीतकषायमाह—पद्मकं मधुकमित्यादि ।
समङ्गा अञ्जलिकारिका, बराहकान्तामपरे । यद्यपि काश्मरीफ-
लमित्युक्तं तथाऽपि काश्मरीफलमज्जा गृह्यते, अत्यन्तपित्तहर-
त्वात् । निदध्यात् वारयेत् । अप्सु चालोढ्येति अर्धकथिता-
म्युनि प्रतप्ते आलोढ्येत्यर्थः, अथवा अनुष्णमपि वायौषधा-
न्वितं पर्युषितं शीतकषायम्, अविशेषात् । ज्वरदाहौ प्रशाम्यत
इति ज्वरश्च दाहश्च, तौ प्रशाम्यत, एतेन ज्वरसयुक्तो दाहः
शाम्यति, तथा ज्वर विनाऽपि यो दाहः सोऽपि शाम्यती-
त्यर्थः । अन्ये तु ‘ज्वरो दाहश्च शाम्यति’ इति पठन्ति । तत्र
पाठे ज्वरोऽपि शाम्यतीति लभ्यते । अनेन शीतकषायविधा-
नेनान्यान्यपि शीतरूपायाणि कार्याणि । केचित् ‘पद्मकं

मधुकं द्राक्षा पुण्डरीकमथोत्पलम्’ इति पाठं न पठन्ति
॥ १८२ ॥ १८३ ॥—

जिह्वातालुगलक्लोमशोषे मूर्ध्नि च दापयेत् ॥ १८४ ॥

पित्तज्वरावस्थाया मूर्ध्प्रलेपमाह—जिह्वातालुगलक्लोमेत्या-
दि । क्लोम तिलकम् । मूर्ध्नि मस्तके । दापयेत् पद्मकादिशीतक-
पायस्य जिह्वादिशोषे मस्तकरुजासु चाभ्यन्तरमुपयोगः स्पर्शं
चेति व्याख्यानयन्ति । ननु, कपायाधिकारे कथं मूर्ध्नि लेपो
गण्डपश्च निर्दिश्यते ? उच्यते—कपायाणीति बाहुत्येन निर्दे-
शात्, यथा छत्रिणः, तेनादोष इति ॥ १८४ ॥

केशरं मातुलुङ्गस्य मधुसैन्धवसंयुतम् ।

शर्करादाडिमाभ्यां वा द्राक्षाखर्जूरयोस्तथा ॥ १८५ ॥
वैरस्ये धारयेत्कल्कं गण्डूपं च तथा हितम् ॥

पित्तज्वरे आवस्थिकं क्रममाह—केशरमित्यादि । केश-
रादिमधुसैन्धवसंयुतमित्यन्त एको योगः, शर्करादि खर्जूरयो-
स्तथेत्यन्तो द्वितीय । वैरस्ये मुखवैरस्ये । धारयेत् ‘मुखे’
इति शेषः । कल्को दृपदि पेपित सद्रव । तथा हितमिति
विशिष्टदोषारब्धज्वरप्रत्यनीकमित्यर्थः । केचिज्जिह्वाताल्वादि-
शोषे मातुलुङ्गकेशरस्यैव केवलं मधुसैन्धवसंयुक्तस्य मूर्ध्नि धारण-
मिच्छन्ति, तथा द्राक्षाखर्जूरकल्कस्य शर्करादाडिमयुतस्य वैरस्ये
आस्ये धारणमिच्छन्ति । यद्यपि मुखवैरस्यं वातलिङ्गं, तथाऽपि
पित्तादपि वैरस्यं ज्ञेयं, तच्चान्तरोक्तत्वात् । केचित् ‘पद्मकं
मधुकं द्राक्षा’ इत्यादिकं ‘गण्डूपं च तथा हितं’ इति पर्यन्तं न
पठन्ति, स च पाठः पठनीयः, सर्वनिबन्धकारैः पठितत्वात्
॥ १८५ ॥—

सप्तच्छदं गुह्यचीं च निम्बं स्फूर्जकमेव च ॥ १८६ ॥
क्वाथयित्वा पिबेत् क्वाथं सक्षौद्रं कफजे ज्वरे ।

कफज्वरसंशमनान्याह—सप्तच्छदमित्यादि । सप्तच्छदः
सप्तपर्णः, स्फूर्जको वनकुरण्टकाकारः फणिज्जापरपर्यायः ।
क्वाथमित्यत्र कल्कमित्यन्ये । पिबेत् पर शीतीकृत, मधुन उष्णेन
सह निषिद्धत्वात्, मधु चात्र क्वाथ्यद्रव्यचतुर्थांशम् ॥ १८६ ॥—

कटुत्रिकं नागपुष्पं हरिद्रा कटुरोहिणी ॥ १८७ ॥
कौटजं च फलं हन्यात् सेव्यमानं कफज्वरम् ।

कटुत्रिकमित्यादि । नागपुष्पं नागकेशरम् । सेव्यमानमस-
कटुपयोगात् ॥ १८७ ॥—

हरिद्रां चित्रकं निम्बमुशीरातिविषे वचाम् ॥ १८८ ॥
कुष्ठमिन्द्रयवान् मूर्वा पटोलं चापि साधितम् ।

पिबेन्मरिचसंयुक्तं सक्षौद्रं कफजे ज्वरे ॥ १८९ ॥

हरिद्रामित्यादि । मूर्वा चोरन्नायु, ‘सक्षौद्र’ इत्यत्र ‘सगुडं’
इत्यन्ये पठन्ति ॥ १८८ ॥ १८९ ॥

सारिवातिविषाकुष्ठपुराख्यैः सदुरालभैः ।

मुस्तेन च कृतः क्वाथः पीतो हन्यात् कफज्वरम् १९०

सारिवातिविषाकुष्ठेत्यादि । पुरो गुग्गुलु ॥ १९० ॥

मुस्तं वृक्षकवीजानि त्रिफला कटुरोहिणी ।
परुपकाणि च काथः कफज्वरविनाशनः ॥ १९१ ॥
मुस्तमित्यादि । वृक्षकवीजानि इन्द्रयवा ॥ १९१ ॥

राजवृक्षादिवर्गस्य कपायो मधुसंयुतः ।
कफवातज्वरं हन्याच्छीघ्रं कालेऽवचारितः ॥ १९२ ॥

इदानीं यद्यप्युद्देशगतासामर्थ्यात् कफज्वरचिकित्सानन्तरं सन्निपातज्वरचिकित्सितं पठितुमुचितं, तथाऽपि सन्निपाते द्वन्द्वजचिकित्सा कर्तव्येति दर्शनार्थं पूर्वं द्वन्द्वजचिकित्सामाह—राजवृक्षादिवर्गस्येत्यादि । राजवृक्षादिरारग्वधादि, कालेऽवचारित आपधकाले दत्त । पूर्वोक्त वातपित्तद्वन्द्वजक्रमं विहाय वातलेप्पद्वन्द्वजचिकित्सितं प्रथमं यदत्र कृतं तत् केवल-कफज्वरेऽपि वातलेप्पद्वन्द्वजचिकित्सितं विधेयमिति दर्शनार्थम् ॥ १९२ ॥

नागरं धान्यकं भार्गीमभयां सुरदारु च ।
वचां पर्पटकं मुस्तं भृतीकमथ कटफलम् ॥ १९३ ॥
निःकाथ्य कफवातोत्थे क्षौद्रहिङ्गुसमन्वितम् ।
दा(पा)तव्यं श्वासकासघ्नं श्लेष्मोत्सेके गलग्रहे १९४
हिक्कासु कण्ठश्वयथौ शूले हृदयपार्श्वजे ।

नागरमित्यादि । भृतीकं सुगन्धित्वं 'रोहिण्यं' इति प्रसिद्धम् । निःकाथ्यं पूर्वोक्त्या कपायकल्पनया । मधु कर्पप्रमाणम् । हिङ्गु मापकप्रमाण, "मापिके हिङ्गुसिन्धूत्ये" इति वचनान् । श्लेष्मोत्सेके श्लेष्मवृद्धौ । हृदयपार्श्वजे इत्यत्रापि 'शूले' इति सवध्यते । एष योग शृङ्गीसहितं कटफलादि । केचिदमु पाठं देवदार्वभयेत्यादिना पठन्ति ॥ १९३ ॥ १९४ ॥—

वलापटोलत्रिफलायष्ट्याह्वानां वृषस्य च ॥ १९५ ॥
काथो मधुयुतः पीतो हन्ति पित्तकफज्वरम् ।
कटुकाविजयाद्राक्षामुस्तपर्पटकैः कृतः ॥ १९६ ॥
कपायो नाशयेत् पीतः श्लेष्मपित्तभवं ज्वरम् ।
भार्गीवचापर्पटकधान्यहिङ्गुग्वभयाघ्नैः ॥ १९७ ॥
काशमर्यनागरैः काथः सक्षौद्रः श्लेष्मपित्तजे ।
सशर्करामक्षमात्रां कटुकामुष्णवारिणा ॥ १९८ ॥
पीत्वा ज्वरं जयेज्जन्तुः कफपित्तसमुद्भवम् ।

वलापटोलत्रिफलेत्यादि । विजया हरीतकी । भार्गावचे-
त्यादि । अक्षमात्रा कर्पप्रमाणम् ॥ १९५-१९८ ॥—

किराततित्तममृतां द्राक्षामामलकं शटीम् ॥ १९९ ॥
निष्काथ्य वातपित्तोत्थे तं काथं सगुडं पिबेत् ।
रास्त्रा वृषोऽथ त्रिफला राजवृक्षफलैः सह ॥ २०० ॥
कपायः साधितः पीतो वातपित्तज्वरं जयेत् ।

किराततित्तमित्यादि । जेजटाचार्यस्तु सन्निपातज्वरचि-
कित्सा पठित्वा द्वन्द्वजचिकित्सा पठति, दोषे पृथक् समस्तेष्व
द्वन्द्वे रागन्तुभिस्तथैत्युक्तत्वात् ॥ १९९ ॥ २०० ॥—

सर्वदोषसमुत्थे तु संसृष्टानवचारयेत् ॥ २०१ ॥

इदानीं समसन्निपातज्वरचिकित्सामाह—सर्वदोषेत्यादि ।
सर्वदोषसमुत्थे समसन्निपाते । संसृष्टानवचारयेदिति वातादि-
विहितान् कपायानेकीकृत्य ग्रयुजीतेत्यर्थः । अस्याग्रे केचित्
'वैर्वने क्षपणैर्वापि' इत्यादिकं पाठं पठन्ति, स च वर्तमानेषु
पुस्तकेषु न दृश्यते, अतो न लिखित ॥ २०१ ॥

यथादोषोच्छ्रयं चापि ज्वरान् सर्वानुपाचरेत् ।

विषमसन्निपातचिकित्सामाह—यथादोषोच्छ्रयमित्यादि ।
यथादोषोच्छ्रयमिति यस्य दोषस्य उच्छ्रयो भवति तद्दोषप्रती-
कारेणेत्यर्थः । सर्वान् विषमसन्निपातज्वरान् । एतत् सामान्यं
सर्वेषामेव ज्वराणां चिकित्सितेषु आगन्तूनामपि चिकि-
त्सिते च ॥—

वृश्चीवविल्ववर्षाभ्यः पयश्चोदकमेव च ॥ २०२ ॥
पचेत् क्षीरावशिष्टं तु तद्धि सर्वज्वरापहम् ।

सामान्यसन्निपातचिकित्सा निर्दिदिक्षुरादौ क्षीरस्य जीवन-
तया क्षीरप्रयोगमाह—वृश्चीवेत्यादि । वृश्चीव श्वेतपुनर्नवा, वर्षा-
भू रक्तपुनर्नवा । पचेदिति "द्रव्यादष्टगुणं क्षीरं क्षीरात्तोयं
चतुर्गुणम् । क्षीरावशेषं कर्तव्यं क्षीरपाके त्वयं विधिः"—इति
परिभाषया । केचिदग्निमन्त्रोक्तमेवोदकप्रमाणमिच्छन्ति ।
अन्ये एनं योगद्वयं मन्यन्ते, तन्त्रान्तरोक्तत्वात्, वृश्चीवविल्व-
मिलेको योगः, वर्षाभ्यादिर्द्वितीयः ॥ २०२ ॥—

उदकांशास्त्रयः क्षीरं शिशपासारसंयुतम् ॥ २०३ ॥
तत् क्षीरशेषं कथितं पेयं सर्वज्वरापहम् ।

सन्निपातेऽपरमपि क्षीरयोगमाह—उदकांशास्त्रय इत्यादि ।
उदकांशास्त्रय क्षीराशापेक्षया, क्षीरस्याष्टौ पलानि, शिशपा-
सारं पलप्रमितं ॥ २०३ ॥—

नलवेतसयोर्मूले मूर्वायां देवदारुणि ॥ २०४ ॥
कपायं विधिवत् कृत्वा पेयमेतज्ज्वरापहम् ।
हरिद्रा भद्रमुस्तं च त्रिफला कटुरोहिणी ॥ २०५ ॥
पिचुमन्दः पटोली च देवदारु निदिग्धिका ॥
एषां कपायः पीतस्तु सन्निपातज्वरं जयेत् ॥ २०६ ॥
अविपक्तिं प्रसेकं च शोफं कासमरोचकम् ॥
त्रैफलो वा ससर्पिष्कः काथः पेयस्त्रिदोषजे ॥ २०७ ॥

नलवेतसयोरित्यादि । कपायं विधिवत् कृत्वेति पूर्वोक्तक-
पायकल्पनया । क्षीरसाव्यायामवस्थायामयमपि योगो देयः ।
केचिन्नलवेतसादियोगं न पठन्ति, स च पठनीयः, सर्वनिवन्ध-
कारैः पठितत्वात् ॥ २०४-२०७ ॥

अनन्तां बालकं मुस्तां नागरं कटुरोहिणीम् ।

सुखाम्बुना प्रागुदयात्पाययेताक्षसंमितम् ॥ २०८ ॥

१ "वर्धनेनैकदोषस्य क्षपणेनेतरस्य वा । कफस्थानानुपूर्व्या वा
सन्निपातज्वरं जयेत्" इति चरकः । २ 'शिशपासारमेव च'
इति पा० ।

एष सर्वज्वरान् हन्ति दीपयत्याशु चानलम् ।

अनन्तामित्यादि । अनन्ता दुरालम्भा । सुखाम्बुना अत्रो-
ष्णोदकेन पलप्रमितेन । प्रागुदयादिति अत्रोदय सूर्यस्य बोद्ध-
व्य , न तु ज्वरस्य, तेन सूर्योदयात् पूर्वं देयं, एतेन प्रातरं ।
अक्षसमित कर्पसमम् । 'सुखाम्बुना प्रागुदयात्' इत्यत्र 'मिष्टा
सुखाम्बुना कल्क' इति केचित् पठन्ति ॥ २०८ ॥—

द्रव्याणि दीपनीयानि तथा वैरेचनानि च ॥ २०९ ॥
एकशो वा द्विशो वाऽपि ज्वरघ्नानि प्रयोजयेत् ।

इदानीमुक्तानुक्तसंग्रहार्थमाह—द्रव्याणि दीपनीयानीत्यादि ।
दीपनीयानि पिप्पल्यादीनि, वैरेचनानि त्रिवृद्भयादीनि, ज्वर-
घ्नानि दीर्घज्वरघ्नानि । प्रयोजयेत् दोषवलमपेक्ष्य सन्निपातर्जा-
णज्वरावस्थायामेकशो द्विशो वा दापयेत् । ये त्वेवं वद-
न्ति—पिप्पल्यादीनि प्रायशः कटुकानि, तानि च ज्वरे न प्रायो-
गिकान्युष्णवीर्यत्वात्, विरेचनान्यपि गुस्त्वादयौगिकानि, तेषां
सम्यक् शास्त्रावबोधो नास्ति, पिप्पल्यादीनां ज्वरे पठित-
त्वात् ॥ २०९ ॥—

सर्पिर्मध्वभयातैललेहोऽयं सर्वजं ज्वरम् ॥ २१० ॥
शान्तिं नयेत्त्रिवृद्यापि सक्षौद्रा प्रवलं ज्वरम् ।

सर्पिरित्यादि । प्रवलं दाहादिसमन्वितम् । लेहावस्था च
तन्त्रान्तराज्ज्ञेया । तथाच तन्त्रान्तरं—“पथ्यातैलघृतक्षौद्र-
लेहो दाहश्रमज्वरान् । कासासृक्पित्तवीर्यसर्पश्चासान् हन्ति वगी-
रपि”—इति । 'सक्षौद्रा विषमज्वर' इति केचित् पठन्ति, तत्र,
विषमज्वरस्य परतोऽभिवाच्यमानत्वात् ॥ २१० ॥—

ज्वरे तु विषमे कार्यमूर्ध्वं चाधश्च शोधनम् ॥ २११ ॥

इदानीं विषमज्वरचिकित्सामाह—ज्वरे त्वित्यादि । ऊर्ध्वशो-
धनं वमनं, तच्च कफाधिके विषमज्वरे । अध शोधनं विरेचनं,
तच्च पित्ताधिके । एतेन सर्वेष्वेव विषमज्वरेषु कफपित्ताविक-
तया वमनविरेचने प्रयोक्तव्ये इत्युक्तम् । अन्ये तु विषमज्वरे
इत्यत्र यद्यपि विषमज्वरशब्देन सततं विहायान्ये विषम-
ज्वरा प्रोक्ता, तथाऽप्यत्र तृतीयचतुर्थकौ ग्राह्यौ, यतस्तयो-
रेव साधारणं वातादिहरमास्थापनविरेचनवमनादिकं युक्तमिति
व्याचक्षते ॥ २११ ॥

घृतं ग्रीहोदरोक्तं वा निहन्त्याद्विषमज्वरम् ॥

घृतमित्यादि । ग्रीहोदरोक्तं घृतं पदपलं, तच्च कफोत्तरे
विषमज्वरे देयं, तीक्ष्णत्वात् ॥—

गुडप्रगाढां त्रिफलां पिबेद्वा विषमार्दितः ॥ २१२ ॥

गुडप्रगाढामित्यादि । गुडप्रगाढा किञ्चिदधिककर्पगुडप्रतिवाप-
युता त्रिफला पिबेत्, 'कथिता' इति शेष । विषमार्दितो वि-
षमज्वरपीडितः ॥ २१२ ॥

गुडचीनिम्बधात्रीणां कपायं वा समाक्षिकम् ।

गुडचीनिम्बधात्रीणामित्यादि । धात्री आमलकी । एष योग-
श्चातुर्थकज्वरघ्न, समानतन्त्रोक्तत्वात् ॥—

प्रातः प्रातः ससर्पिष्कं रस्त्रोनमुपयोजयेत् ॥ २१३ ॥

प्रातः प्रातः ससर्पिष्कमित्यादि ॥ २१३ ॥

त्रिचतुर्भिः पिबेत् काथं पञ्चभिर्वा समन्वितैः ।

मधुकस्य पटोलस्य रोहिण्या मुस्तकस्य च ॥ २१४ ॥
हरीतक्याश्च सर्वोऽयं त्रिविधो योगः श्रव्यते ।

मधुकाशीनां त्रीतक्यन्तानां द्रव्याणां त्रिभिः, चतुर्भिः,
पञ्चभिर्वा द्रव्यैः समन्वितैः कृतं काथं पिबेदिति मन्त्रः ।
मधुक गठीमधु, रोहिणी कटुता, गुग्गुलुं प्रसिद्धम् । सर्वोऽयं
त्रिविधो योगः श्रव्यते अथ मधुकादियोगनिप्रकारो वक्ष्यते ।
कथं? मधुकपटोलरोहिणीभिर्निरेको योगः मधुकपटोलरोहिणी-
मुस्तकश्चतुर्भिर्द्वितीयः, मधुकपटोलरोहिणीगुग्गुलुहरीतकीभिः
पञ्चभिस्तृतीयः, एवं त्रयो योगाः । केनिन्मुग्गुलुस्थाने 'वल्गु'
पठित्वाऽन्यथा व्याख्यानयन्ति, तद्यथा—मधुकादिहरीतकी-
पर्यन्तानां द्रव्याणां रसभेदवत् त्रियोगचतुष्कमयोगपञ्चमयो-
गसंस्कृतं काथं पिबेत् तद्यथा,—मधुकपटोलरोहिणीभिः,
मधुकपटोलवल्गुं, मधुकपटोलहरीतकीभिः, मधुरोहिणी-
वल्गुं, मधुरोहिणीहरीतकीभिः, मधुकवल्गुहरीतकीभिः,
पटोलरोहिणीवल्गुं, पटोलवल्गुहरीतकीभिः, पटोलरोहिणी-
हरीतकीभिः, रोहिणीवल्गुहरीतकीभिः, एवं त्रिभिर्द्रव्यैर्द्वि-
गुणैः भवन्ति, मधुकपटोलरोहिणीवल्गुं, मधुकपटोलरो-
हिणीहरीतकीभिः, मधुरोहिणीवल्गुहरीतकीभिः, मधुकप-
टोलवल्गुहरीतकीभिः पटोलरोहिणीवल्गुहरीतकीभिः एवं
चतुर्भिः पञ्च विस्तृता, मधुरोहिणीवल्गुपटोलहरीतकीभिः
पञ्चभिरेक इत्यत्र त्रिप्रकारस्यापि योगस्य पौञ्ज विकल्पा
भवन्ति, ते च सूक्ष्ममतिना वक्ष्येन दोषापेक्षया प्रयोक्तव्याः
॥ २१४ ॥—

सर्पिःक्षीरसिताक्षौद्रमागधीर्वा यथावलम् ॥ २१५ ॥

दशमूलीकपायेण मागधीर्वा प्रयोजयेत् ।

सर्पि क्षीरमिताक्षौद्रेत्यादि । सर्पिः प्रभृतीनां समुदितानामयं
प्रयोगो विषमज्वरे ज्ञेयः । दशमूलीकपायेण पातव्यकपायक-
त्पनया कथितेन, कर्पप्रमाणा पिप्पली पिबेत्, यस्मादयं
पिप्पलीवर्धमानो न भवति ॥ २१५ ॥—

पिप्पलीवर्धमानं वा पिबेत् क्षीररसाशनः ॥ २१६ ॥

वर्धमानपिप्पलीप्रयोगमाह—पिप्पलीवर्धमानमित्यादि ।
वर्धमानपिप्पलीप्रयोगो वातव्याधिचिकित्सितमवलोक्य कर्तव्यः
॥ २१६ ॥

ताम्रचूडस्य मांसेन पिबेद्वा मद्यमुत्तमम् ।

ताम्रचूडस्येत्यादि । ताम्रचूडं कुकुट । मद्यमुत्तमं माद्वार्कं
सस्यकं च । जेजटाचार्यस्तु माद्वीकस्थाने माध्वीकमाह । कुकुट-
मासेन सहोत्तममद्यपानं वातप्रधानस्य मन्दाग्नेश्च । एतानि

वक्ष्यमाणानि पूर्वोक्तानि च यद्यपि विषमज्वरे पठितानि,
तथाऽपि जीर्णज्वरेऽपि देयानि ॥—

कोलाग्रिमन्थत्रिफलाकाथे दध्ना घृतं पचेत् ॥२१७॥
तिल्वकावापमेतद्धि विषमज्वरनाशनम् ।

कोलाग्रिमन्थत्रिफलेत्यादि । कोलं पञ्चकोलं, तिल्वक पट्टि-
कारोध्र । कटपनामाह—पञ्चकोलादिद्रव्याणां पलगतं, पानी-
यपलानि द्वादशाधिकानि पञ्चशतानि, एकीकृत्य विपचेत्,
यावच्चतुर्थांशमष्टाविंगल्यविकगतं निष्पद्यते, तेन काथेन चतु-
र्गुणेन तथा चतुर्गुणेन च दध्ना द्वात्रिंशत्पलप्रमितं घृतम्, अष्ट-
पलप्रमाणं तिल्वकावापं दत्त्वा पचेत् । अनेन विविनाऽनुक्तप्र-
माणानि तैलघृतानि पाचनीयानि । ब्रह्मदेवाचार्यस्तु पञ्चकोला-
दीना कपायत्रयेण पृथक् स्नेहचतुर्गुणेन तथा चतुर्थेन दध्ना
स्नेहचतुर्गुणेन च घृतं तिल्वकावापं साधयति, तच्च प्रमादव्या-
स्यान, पञ्चकोलादिकपायत्रयस्य जेजटादिष्वनुक्ते ॥२१७॥—

पिप्पल्यतिविपाद्राक्षासारिवाविल्वचन्दनैः ॥२१८॥
कटुकेन्द्रयवोशीरसिंहीतामलकीघनैः ।
त्रायमाणास्थिराधात्रीविश्वक्षेपजचित्रकैः ॥ २१९ ॥
पक्वमेतैर्वृतं पीतं विजित्य विषमाग्निताम् ।
जीर्णज्वरशिरःशूलगुल्मोदरहलीमकान् ॥ २२० ॥
क्षयकासं ससंतापं पार्श्वशूलानपास्यति ।

पिप्पल्यतिविपेत्यादि । सारिवा उत्पलसारिवा सुगन्धमूला,
सिंही बृहत्कण्टकारिका, तामलकी दरफलिका भूम्यामलकीति
लोके, स्थिरा शालपर्णा, तेषां कल्ककपायाभ्यां घृतं साधयेत्
॥ २१८-२२० ॥—

गुडूचीत्रिफलावासात्रायमाणायावासकैः ॥ २२१ ॥
क्वथितैर्विधिवत्पक्वमेतैः कल्कीकृतैः समैः ।
द्राक्षामागधिकाभोदनागरोत्पलचन्दनैः ॥ २२२ ॥
पीतं सर्पिः क्षयश्वासकासजीर्णज्वरान् जयेत् ।

गुडूचीत्रिफलेत्यादि । एभि द्राक्षादिभि ॥२२१॥२२२॥—
कलशीवृहतीद्राक्षात्रायन्तीनिम्बगोक्षुरैः ॥ २२३ ॥
वलापर्पटकाभोदशालपर्णीयावासकैः ।
पक्वमुत्क्वथितैः सर्पिः कल्कैरेभिः समन्वितम् २२४
शटीतामलकीभार्गीमेदामलकपौष्करैः ।
धीरद्विगुणसंयुक्तं जीर्णज्वरमपोहति ॥ २२५ ॥
शिरःपार्श्वरुजाकासक्षयप्रशमनं परम् ।

कलशीत्यादि । कलशी पृश्निपर्णा, त्रायन्ती त्रायमाणा,
अभोदो मुस्ता । एभि शब्दादिभि । अनुक्तमपि चतुर्गुणं
जलं देयं, तद्विना पाको न स्यादिति वृद्धमिषज ॥ २२३-
२२५ ॥—

पटोलीपर्पटारिष्टगुडूचीत्रिफलावृषैः ॥ २२६ ॥
कटुकाम्बुदभूनिम्बयासयष्ट्याहचन्दनैः ।
दार्वीशक्रयवोशीरत्रायमाणाकणोत्पलैः ॥ २२७ ॥

धात्रीभृङ्गरजोभीरुकाकमाचीरसैर्वृतम् ।
सिद्धमाश्वपचीकुष्ठज्वरशुक्रार्जुनव्रणान् ॥ २२८ ॥
हन्यान्नयनवदनश्रवणघ्राणजान् गदान् ।

पटोलीपर्पटारिष्टेत्यादि । पटोल्यादीना कुष्ठान्तानां कल्कैः,
धात्र्यादीनां स्वरसैश्च घृतं पाचनीयम् । अरिष्टो निम्ब, वृषो
वासक, अम्बुदो मुस्तं, भूनिम्ब किराततिक्तक, यासो दुरा-
लभा, शक्रयव इन्द्रयव, उत्पलं कुष्ठम् ॥ २२६-२२८ ॥—

विडङ्गत्रिफलामुस्तमञ्जिष्ठादाडिमोत्पलैः ॥ २२९ ॥
प्रियङ्गुवेलैलवालूकचन्दनामरदारुभिः ।
वर्हिष्ठकुष्ठरजनीपर्णिनीसारिवाद्वयैः ॥ २३० ॥
हरेणुकात्रिवृद्धन्तीवचातालीशकैसरैः ।
द्विक्षीरं विपचेत्सर्पिर्मालतीकुसुमैः सह ॥ २३१ ॥
जीर्णज्वरश्वासकासगुल्मोन्मादगरापहम् ।
एतत्कल्याणकं नाम सर्पिर्माङ्गल्यमुत्तमम् ॥ २३२ ॥
अलक्ष्मीग्रहरक्षोश्निमान्द्यापसारपापनुत् ।
शस्यते नष्टशुक्राणां वन्ध्यानां गर्भदं परम् ॥ २३३ ॥
मेध्यं चक्षुष्यमायुष्यं रेतोमार्गविशोधनम् ।

विडङ्गत्रिफलामुस्तेत्यादि । उत्पलं नीलोत्पलं, एला
सूक्ष्मैला, एलवालुकं कुष्ठगन्धिकं, चन्दनं रक्तचन्दनं, अम-
रदारु देवदारुः, वर्हिष्ठं वालुकं, रजनीद्वयं पिण्डहरिद्रा
दारुहरिद्रा च, पर्णिनीद्वयं शालपर्णा पृश्निपर्णा च, सारिवाद्वयं
सारिवा उत्पलसारिवा च । विडङ्गादिद्रव्यकटकमष्टपलप्रमाणं
गव्यघृतप्रस्थं चोदकस्य चतुर्भिः प्रस्थैः साधयेत् । कार्तिक-
कुण्डस्तु इदं घृतमन्यथा पठति, स चादर्शनाच्च लिखित
॥ २२९-२३३ ॥—

एतैरेव तथा द्वयैः सर्वगन्धैश्च साधितम् ॥ २३४ ॥
कपिलाया घृतप्रस्थं सुवर्णमणिसंयुतम् ।
तत्क्षीरेण सहैक्यं प्रसाध्य कुसुमैरिमैः ॥ २३५ ॥
सुमनश्चम्पकाशोकशिरीषकुसुमैर्वृतम् ।
तथा नलदपद्मानां केशरैर्दाडिमस्य च ॥ २३६ ॥
तिथौ प्रशस्ते नक्षत्रे साधकस्यातुरस्य च ।
कृतं मनुष्यदेवाय ब्राह्मणैरभिमन्त्रितम् ॥ २३७ ॥
दत्तं सर्वज्वरान् हन्ति महाकल्याणकं त्विदम् २३८
दर्शनस्पर्शनाभ्यां च सर्वरोगहरं शिवम् ।
अधृष्यः सर्वभूतानां वलीपलितवर्जितः ॥ २३९ ॥
अस्याभ्यासाद्धृतस्येह जीवेद्द्वर्षशतत्रयम् ।

महाकल्याणकमाह—एतैरेव तथा द्वयैरित्यादि । एतैर्द्रव्यै-
स्तथा सर्वगन्धैश्च कपिलाघृतप्रस्थं सुवर्णादियुक्तं, तत्साधितं
सर्पिरेतैः सुमनादिजैः कुसुमैः कपिलाक्षीरेण सहैक्यं कृतं,
पुनः प्रसाध्य ब्राह्मणैरभिमन्त्रितं, वैद्यातुरयोः प्रशस्ततिथ्यादौ
मनुष्यदेवाय राज्ञे दत्तमिदं कल्याणकं घृतं सर्वज्वरान् हन्तीति

पिण्डार्थं । एतै कल्याणकोक्तैर्विडङ्गादिभिः, सर्वगन्धैरेलादि-
पठितैः, मणिभिः स्फटिकादिभिः । तत्क्षीरेण कपिलाक्षीरेण ।
सुमना जाती, घृतं युक्तं, नलदं मासी, पत्रं लोहितपद्मम् ।
साधकस्य वैद्यस्य । मनुष्यदेवाय नृपतये । अधृष्योऽजेय ।
एतद्वृतं पाकद्वयसाधितं बोद्धव्यम् ॥ २३४-२३९ ॥—

गव्यं दधि च मूत्रं च क्षीरं सर्पिः शकृद्रसः ॥ २४० ॥
समभागानि पाच्यानि कल्कांश्चैतान् समावपेत् ।
त्रिफलां चित्रकं मुस्तं हरिद्रातिविपे वचाम् ॥ २४१ ॥
विडङ्गं ज्यूपणं चव्यं सुरदारु तथैव च ।
पञ्चगव्यमिदं पानाद्विपमज्वरनाशनम् ॥ २४२ ॥

गव्यमित्यादि । शकृद्रसो गोपुरीपोत्तरस । पाच्यानि पच-
नीयानि । कर्कप्रमाणमत्र स्नेहचतुर्थांशम् ॥ २४०-२४२ ॥

पञ्चगव्यमृते गर्भात्पाच्यमन्यद्

अगर्भपञ्चगव्यमाह—पञ्चगव्यमृतेगर्भादित्यादि । अन्यत्
द्वितीयं पञ्चगव्यम् । ऋते गर्भादिति द्वितीयं पञ्चगव्यं कल्कं
विना पचनीयं, एतेनैतदुक्तं भवति—पूर्वं पञ्चगव्यं सकल्कं,
एतच्च द्वितीयमकल्कं, फलं च तुल्यम् ॥—

वृषेण च ॥

वल्याऽथ परं पाच्यं गुडूच्या तद्वदेव तु ॥ २४३ ॥
जीर्णज्वरे च शोफे च पाण्डुरोगे च पूजितम् ।

इदानीं पञ्चगव्योक्तत्रिफलादिकल्केन वृषादिपृथक्स्वरसत्र-
येण घृतत्रयस्य सावनं निर्दिशन्नाह—वृषेण चेत्यादि । तद्वदिति
पूर्वोक्तकल्पनयेत्यर्थः । तद्वच्छब्दो घृतत्रयेऽपि सवध्यते
॥ २४३ ॥—

एतेनैव तु कल्पेन घृतं पञ्चाविकं पचेत् ।
पञ्चाजं पञ्चमहिपं चतुरष्टमथापि च ॥ २४४ ॥

इदानीं पञ्चगव्योक्तविधिना पञ्चाविकादीनि घृतानि पचनी-
यानीति दर्शयन्नाह—एतेनैव तु कल्पेनेत्यादि । अनेनैव कल्पेन
पूर्वोक्तपञ्चगव्यविधिना । चतुरष्टं शकृद्रसवर्जनेन ॥ २४४ ॥

त्रिफलोशीरशम्पाककटुकातिविपाघनैः ।
शतावरीसप्तपर्णगुडूचीरजनीद्वयैः ॥ २४५ ॥
चित्रकत्रिवृतामूर्वापटोलारिष्टवालकैः ।
फिराततिक्तकवचाविशालापन्नकोत्पलैः ॥ २४६ ॥
सारिवाङ्गयष्ट्याह्वचविकारक्तचन्दनैः ।
दुरालभापर्पटकत्रायमाणाटरूपकैः ॥ २४७ ॥

राक्षाकुङ्कुममञ्जिष्ठाभागधीनागरैस्तथा ।
धात्रीफलरसैः सम्यग्भिगुणैः साधितं हविः २४८
परिसर्पज्वरश्वासगुल्मकुष्ठनिवारणम् ।
पाण्डुहृद्वाग्निसादिभ्य एतदेव परं हितम् ॥ २४९ ॥
पटोलकटुकादावीनिम्बवासाफलत्रिकम् ।

दुरालभापर्पटकत्रायमाणाः पलोन्मिताः ॥ २५० ॥
प्रस्थमामलकानां च काथयेत्सलिलार्मणे ।
तेन पादावशेषेण घृतप्रस्थं विपाचयेत् ॥ २५१ ॥
कल्कैः कुटजभूनिम्बघनयष्ट्याह्वचन्दनैः ।
सपिप्पलीकैस्तत्सिद्धं चक्षुष्यं शुक्लयोर्हितम् ॥ २५२ ॥
घ्राणकर्णाक्षिवदनवर्त्मरोगव्रणापहम् ।
रक्तपित्तकफस्वेदक्रेदपूयोपशोपणम् ॥ २५३ ॥
कामलाज्वरवीसर्पगण्डमालाहरं परम् ।

त्रिफलेत्यादि । शुक्लयोर्नेत्रगतारोगयो ॥ २४५-२५३ ॥—
शृतं पयः शर्करा च पिप्पल्यो मधुसर्पिणी ॥ २५४ ॥
पञ्चसारसिद्धं पेयं मथितं विपमज्वरे ।
क्षतक्षीणे क्षये श्वासे हृद्रोगे चैतदिष्यते ॥ २५५ ॥
पञ्चसारमाह—शृतं पय इत्यादि । शृतं पयं कथितं दुग्धं,
मथितं 'हस्तेन' इति शेषः ॥ २५४ ॥ २५५ ॥

लाक्षाविश्वनिशामूर्वामञ्जिष्ठास्वर्जिकामयैः ।
पद्मगुणेन च तत्रेण सिद्धं तैलं ज्वरान्तकृत् ॥ २५६ ॥

इदानीमन्तःपरिमार्जनमभिवायं बहिःपरिमार्जनार्थं तैल-
माह—लाक्षेत्यादि । विश्वं शुष्ठी, निगा हरिद्रा, मूर्वा चोर-
स्त्रायु, आमय कुष्ठम् । लाक्षादिकल्कस्याष्टौ पलानि, तैलस्य
द्वात्रिंशत्पलानि, तैलात् पद्मगुणेन तत्रेण तैलं साधनीयम् ।
ज्वरान्तकृत् शीतपूर्वदाहपूर्वयोर्विनाशकारीत्यर्थः ॥ २५६ ॥

क्षीरिवृक्षासनारिष्टजम्बूसप्तच्छदार्जुनैः ।
श्रीरिषखदिरास्फोटामृतबहुयटूरूपकैः ॥ २५७ ॥
कटुकापर्पटोशीरवचातेजोवतीघनैः ।
साधितं तैलमभ्यङ्गादाशु जीर्णज्वरापहम् ॥ २५८ ॥

क्षीरिवृक्षेत्यादि । क्षीरिवृक्षा न्यग्रोधादयः, असनो बीजकः,
अरिष्टो निम्बः, सप्तच्छदः सप्तपर्णः, अर्जुनः ककुभः, आ-
स्फोटा सारिवा अर्को वा, तेजोवती काकमर्दनिका । क्षीरि-
वृक्षादिकल्केनाष्टपलमितेन तैलप्रस्थं चतुर्गुणजलेन साधयेत्
॥ २५७ ॥ २५८ ॥

निर्विषैर्भुजगैर्नागैर्विनीतैः कृततस्करैः ।
त्रासयेदागमे चैनं तदहर्भोजयेन्न च ॥ २५९ ॥
अत्यभिष्यन्दिगुरुभिर्वा मयेद्वा पुनः पुनः ।
मद्यं तीक्ष्णं पाययेत् घृतं वा ज्वरनाशनम् ॥ २६० ॥
पुराणं वा घृतं काममुदारं वा विरेचनम् ।
निरुहयेद्वा मतिमान् सुस्विन्नं तदहर्नरम् ॥ २६१ ॥

इदानीं विपमज्वराणां विशिष्टावस्थायां भूताभिषङ्गजादीनां
वा विपमज्वराणां चिकित्सा माह—निर्विषैरित्यादि । निर्वि-
षैर्भुजगैः दुण्डुभाहिपताकाप्रभृतिभिः, नागैर्हस्तिभिः, विनीतैः
हस्तिशिक्षाविद्विर्विनेत्रीकृतैः, कृततस्करैः मिथ्याभ्यारोपित-

चारे । आगमे ज्वरागमकाले, यस्माज्ज्वरारम्भोन्मुखस्य दोषस्य निर्विपभुजगादिभयात् क्षुभितेन वायुना विक्षेपण क्रियते तस्माज्ज्वरानुत्पादो ज्वरकालविस्मारकत्वात् । तदहरिति ज्वरागमनदिने, न भोजयेत् चाश्रीयत्; शेषदोषक्षपणार्थम् । अत्यभिष्यन्दिगुरुभिरिलादि । अत्यभिष्यन्दिगुरुभि क्षीरदधियवागूभि मदनफलसंस्कृताभिर्वामयेत्, तदहरिति शेष । अत्यभिष्यन्त्यादिभिर्वह्मनं तद्वलरक्षणार्थम् । मयं तीक्ष्णमित्यादि । घृतं वा ज्वरनाशनं पट्पलं, यथेवं 'घृतं ह्रीहोदरोक्तं यत्' इत्यनेन तस्योक्तं कुतः पुनरभिधानम्? उच्यते, कामं तत्पानस्य तदह प्रतिपादनार्थम् । पुराणं घृतमौषधार्थं संस्कृतं पाययेत् । कामं स्वेच्छया, उदार विरेचनमपीडाकर, नत्वप्रशिक्षिलागयस्य विरेचनानर्हस्य विधेयम् । तं विरेचनार्थं पुनर्निर्हयेत् । तदहरिति सर्वत्र सवन्धनीयम् ॥ २५९-२६१ ॥

अजाव्योश्चर्मरोमाणि वचा कुष्ठं पलङ्कपा ।
निम्बपत्रं मधुयुतं धूपनं तस्य दापयेत् ॥ २६२ ॥

विपमज्वरे धूपनमाह—अजेल्यादि । अजा छागी, अविमंपी, पलङ्कपा गुग्गुलु । विपमज्वरोक्तोऽप्यसौ योगो जीर्णज्वरे भूतविपमज्वरे च प्रयोक्तव्य, समानतन्त्रोक्तत्वात् ॥ २६२ ॥

वैडालं वा शक्रद्योऽयं वेपमानस्य धूपनम् ।

अवस्थाविशेषेण धूपनमाह—वैडालमित्यादि । वैडालं शक्रत् विडालविष्टा ॥—

पिप्पली सैन्धवं तैलं नेपाली चेक्षणाञ्जनम् ॥ २६३ ॥

विपमज्वरेऽञ्जनमाह—पिप्पलीत्यादि । यद्यपि अञ्जनमित्युक्तेऽपि नेत्राञ्जनं प्राप्त, तथाऽप्यत्रेक्षणाञ्जनमिति यदुक्तं तदभ्यङ्गवाचिनोऽञ्जनशब्दस्य निषेधार्थम् ॥ २६३ ॥

उदरोक्तानि सर्पीणि यान्युक्तानि पुरा मया ।
कल्पोक्तं चाजितं सर्पिः सेव्यमानं ज्वरं जयेत् ॥ २६४ ॥

इदानीं विपमज्वरेऽतिदेशेन चिकित्सितमाह—उदरोक्तानि सर्पीणीत्यादि । कल्पोक्तं कल्पस्थानोक्तम् । अजितमजेयाह्वयम् । केचित् 'यान्युक्तानि पुरा मया' इत्यत्र 'कुर्यात् सर्वगणेषु च' इति पठन्ति, सर्वज्वरसमूहेष्विति च व्याख्यानयन्ति । अपरे तु 'सर्वज्वरेषु च' इति पठन्ति ॥ २६४ ॥

भूतविद्यासमुद्दिष्टैर्वन्धावेशनपूजनैः ।
जयेद्भूताभिपङ्गोत्थं

भूतज्वरे चिकित्सितमतिदेशेनाह—भूतविद्यासमुद्दिष्टैरित्यादि । बन्ध समन्त्रै रज्वादिभि, आवेशनं समन्त्रसर्पपादित्वाडन, पूजन वलयुपहारस्तुत्यादिभि । यद्यपि निदानप्रस्तावे पूर्वं विपादिज्वरस्योपदेश पश्चाद्भूताभिपङ्गजस्य, तथाऽप्यत्र पूर्वं यद्भूताभिपङ्गज्वरचिकित्सितमुक्तं तद्भूतविद्यासमुद्दिष्टस्य विधेर्विपमज्वरेऽपि हितत्वं बोधयति ॥—

विज्ञानाद्यैश्च मानसम् ॥ २६५ ॥

विज्ञानाद्यैरिति मानस ज्वरं विज्ञानाद्यैर्जयेदिति सवन्ध । आदिशब्दाद्यैर्यस्मृतिज्ञानसमाधयो गृह्यन्ते । मानस कामशोकक्रोधभयजम् । विज्ञानाद्यैरित्यत्र 'मनःसान्त्वैश्च' इति केचित् पठन्ति, मन प्रसादनैरिति च व्याख्यानयन्ति ॥ २६५ ॥

श्रमक्षयोत्थे भुञ्जीत घृताभ्यक्तो रसौदनम् ।

श्रमक्षयोत्थे भुञ्जीतेत्यादि । यद्यपि रसौदनभोजनं पूर्वमेवोक्तं, तथाऽपि घृताभ्यङ्गयोगादधिकफलदर्शनार्थमत्रोक्तम् ॥—

अभिशापाभिचारोत्थौ ज्वरौ होमादिना जयेत् ॥ २६६ ॥

अभिशापाभिचारोत्थावित्यादि । अभिशाप सिद्धादीनामाक्रोश, अभिचारो यन्त्रमन्त्रादिभिरवपीडनं, आदिशब्दात् आन्तिप्रायश्चित्तमङ्गलजपादय ॥ २६६ ॥

दानस्वस्त्ययनातिथ्यैरुत्पातग्रहपीडितम् ।

दानस्वस्त्ययनातिथ्यैरित्यादि । स्वस्त्ययनमाशीर्वाद, आतिथ्यमतिथिपूजनम् । उत्पातोऽनिष्टसूचक निर्घातादि, ग्रहा आदित्यादय ॥—

अभिघानज्वरे कुर्यात् क्रियामुष्णविवर्जिताम् ॥ २६७ ॥
कपायमधुरां स्निग्धां यथादोषमथापि वा ।

अभिघातज्वरे कुर्यादित्यादि । यस्माद्घातोरक्तबहुलोऽभिघातज्वरस्तस्मादेवंभूतास्तत्र क्रिया कार्या ॥ २६७ ॥—

ओषधीगन्धविपजौ विपपित्तप्रसाधनैः ॥ २६८ ॥

जयेत् कपायं च हितं सर्वगन्धकृतं तथा ।

निम्बदारुकपायं वा हितं सौमनसं यथा ॥ २६९ ॥

ओषधीगन्धविपजावित्यादि । विपपित्तप्रसाधनै विपपित्तचिकित्सितैरित्यर्थ । अन्ये 'विपपीतप्रसाधनै' इति पठन्ति, व्याख्यानयन्ति च—विपपीतस्य यानि प्रसाधनानि चिकित्सितानि तैरित्यर्थ । ओषधीगन्धविपजज्वरयोरपरमपि योगमाह—जयेदित्यादि । सर्वगन्धकृतमेलादिकृतं, सौमनसं जातीकृतम् । भूताभिपङ्गादिज्ञाना ज्वराणां विपमज्वरमध्ये व्यतिक्रमेण यदुपादानं तद्भूताभिपङ्गादिजा अपि ज्वरा प्रायेण वैषम्येण भवन्तीति बोधयति ॥ २६८ ॥ २६९ ॥

यवाञ्जविकृतिः सर्पिर्मद्यं च विपसे हितम् ।

यवाञ्जविकृतिरित्यादि । यवाञ्जविकृतिर्यवभक्ष्यविकारा । सर्पिर्मद्ययोर्विपमज्वरेऽत्यन्तहितत्वोपादानार्थं पुनरभिधानम् । अन्ये 'यावाञ्जविकृति' इति पठन्ति, यावाञ्जो यवौदन, विकृतिर्यवविकार, यद्यपि यवविकृतिशब्देनैव यवौदनो लब्धस्तथाऽपि यवौदनस्यात्यन्तहितत्वोपादानार्थं यावाञ्जग्रहणमिति च व्याख्यानयन्ति ॥—

संपूजयेद्विज्ञानं गात्रं देवमीशानमम्बिकाम् ॥ २७० ॥

विपमज्वरे युक्तिव्यपाश्रय चिकित्सितमभिवायेदानीं देवव्यपाश्रयमाह—संपूजयेदित्यादि । ईशानो महेश्वर, अम्बिका चण्डी, द्विजादिपूजनादुरितोपशान्तिर्धर्मोत्पत्तिश्च ॥ २७० ॥

कफवातोत्थयोश्चापि ज्वरयोः शीतपीडितम् ।
 दिह्यादुष्णेन वर्गेण परश्चोष्णो विधिरहितः ॥ २७१ ॥
 सिञ्चेत् कोष्णैरारनालशुक्तगोमूत्रमस्तुभिः ।
 दिह्यात् पलाशैः पिष्टैर्वा सुरसार्जकशिशुजैः ॥ २७२ ॥
 क्षारतैलेन वाऽभ्यङ्गः सशुक्तेन विधीयते ।
 पानमारग्वधादेश्च कथितस्य विशेषतः ॥ २७३ ॥
 अवगाहः सुखोष्णश्च वातघ्नकाथयोजितः ।
 जित्वा शीतं क्रमैरेभिः सुखोष्णजलसेचितम् २७४
 प्रवेद्यौर्णिककार्पासकौशेयाम्बरसंवृतम् ।
 शाययेत् क्षामदेहं च कालागुरुविभूषितम् ॥ २७५ ॥
 स्तनाढ्या रूपसंपन्नाः कुशला नवयौवनाः ।
 भजेयुः प्रमदा गात्रैः शीतदैर्न्यापहाः शुभाः ॥ २७६ ॥
 शरच्छशाङ्गचदना नीलोत्पलविलोचनाः ।
 स्फुरितभूलताभङ्गललाटतटकम्पनाः ॥ २७७ ॥
 प्रलम्बविम्बप्रचलद्विम्बीफलनिभाधराः ।
 कृशोदर्योऽतिविस्तीर्णजघनोद्धहनालसाः ॥ २७८ ॥
 कुङ्कुमागुरुदिग्धाङ्ग्यो वनतुङ्गपयोधराः ।
 सुगन्धिधूपितश्शृङ्गस्रस्तांशुकविभूषणाः ॥ २७९ ॥
 गाढमालिङ्गयेयुस्तं तर्हं वनलता इव ।
 प्रहादं चास्य विजाय ताः खीरपनयेत् पुनः ॥ २८० ॥
 तासामङ्गपरिष्वङ्गनिवारितहिमज्वरम् ।
 भोजयेद्द्वितमन्नं च यथा सुखमवाप्नुयात् ॥ २८१ ॥

इदानीं जीर्णज्वराणां द्वन्द्वजानां बहिःपरिमार्जनप्रलेपाभिपेका-
 भ्यङ्गशयनानुलेपनस्त्रीसवाहनादिकमाह—कफवातोत्थयोश्चापि
 ज्वरयोरित्यादि । दिह्यात् लिम्पेत् । उष्णेन वर्गेण भद्रदार्वादिना
 सुरसादिना एलादिना वा । परश्चोष्णो विधिरिति पर उत्कृष्ट,
 उष्णो विधि स्वेद । आरनाल काञ्जिक, शुक्तं चुक्तं तच्च त-
 ण्डुलाम्बुसौवीरादिभिः कृतसन्धानं, तथा च तन्त्रान्तरे पठ्यते—
 “प्रस्थमेकं तु भक्तस्य त्रय सौवीरकस्य च । अर्धं प्रस्थं तु दध्नाश्च
 भिषगम्लस्य दापयेत् ॥ पलपोडशकं चैव शोषितस्यार्द्रकस्य च ।
 सैन्धवं पिप्पली चैव चूर्णीकृत्य विनिक्षिपेत् ॥ स्थापयेत् सुदृढे
 भाण्डे सर्पिषा परिभाषिते । हेमन्ते वामराण्यष्टौ वसन्ते पट्
 दिनानि च ॥ प्रावृट्काले चतुरहं वर्षासपि च वासयेत् । अत
 ऊर्ध्वं क्षिपेच्चूर्णं चातुर्जातात्पलद्वयम्”—इत्यादि । अस्य शुक्तस्य
 गुणवर्णनं बहुलाज लिखितम् । पलाशैः पत्रैः । अर्जक
 कुठेरक, अन्ये सितपर्णासमाहुः, शिशु शोभाजनानुकारी
 विटप, शोभाजनमपरे । क्षारतैलं क्षारेण सिद्धं तैलं क्षारतैल-
 माहुः, अपरे तन्त्रान्तरोक्तं ‘शुष्कमूलकशुण्ठीनां क्षार’ इत्या-
 दिक क्षारतैलमिच्छन्ति, तन्न, तस्य सशुक्तस्य सशुक्तेनेति
 विशेषणवैयर्थ्यात् । अवगाहो द्रवपूर्णभाजने निमज्जनं, सुखोष्ण

उष्ण, वा । कर्मरेभिः उष्णार्गप्रत्येयार्गभिः । प्रोक्ष्य ‘निजावा-
 गाह’ इति शेषः । और्णिका नानावर्णा रज्यत्र, कार्पासा-
 कार्पासगन्धुजिता, कौशेयाः शोषामरार्पिकाश्चान्यगन्धुजिताः
 ‘संमर’ इति लोके । रज्यत्रैर्णिगार्गभिः । पत्रैर्भगाः पित्तो
 म्लानैरेतैः कृष्णागुरुविभूषितं पुष्पं सुदुर्गन्धं गात्रैः कृत्वा
 गजेयुरिति गान्धाः । कुशला कामगन्धः । दैन्यं शिष्टं न-
 गान्धाः । शरच्छशाङ्गचदना इत्यादि । नवयौवनाश्च तन्नाम्य
 पुष्पं गाढनाड्यभ्येयुमिति गन्धः । प्रहादमित्यादि । अन्य
 पुरुषस्य प्रहादः हर्षं जानाता पतिं पतिना जाननेन, अन्यथा
 तन्मर्मगर्भान्मज्जनार्थं इति । द्वितमं पानं चैवमहरगहारम् ।
 ‘अवगाहः सुखोष्णश्च वातघ्नश्चाभ्युज्ज्वल’ इति ‘अवगाहः
 सुखोष्णश्च वातघ्नः काथभोजनं’ इति केचित् पठन्ति, व्याख्या-
 नयन्ति च—जानन्नोऽवगाहं कार्यं, सुखोष्णं न काथभोजने
 कार्यं । अत्र द्वितीयश्चाहारो लुप्तो भूय, तेन काथभोजनेऽपि
 वातघ्ने बोध्यं । प्रवेद्यौर्णिकेतन्नं ‘प्रवेद्याौर्णिगं’ इति केचित्
 पठन्ति, व्याख्यानयन्ति न—प्रवेणीं सन्नीराणान्यो वन्ति-
 शेषः । ‘कालागुरुविभूषितं’ इत्यत्र ‘कृष्णागुरुविभूषितं’ इति
 केचित् पठन्ति, कृष्णागुरुमिति न व्याख्यानयन्ति
 ॥ २७१-२८१ ॥

दाहाभिभूते तु विधिं कुर्याद्दाहविनाशनम् ।
 मधुफाणितयुक्तेन निम्बपत्राम्भसाऽपि वा ॥ २८२ ॥
 दाहज्वरातं मतिमान् वामयेत् क्षिप्रमेव च ।
 शतधौतघृताभ्यक्तं दिह्याद्दा यवशुक्लिभिः ॥ २८३ ॥
 कोलामलकसंयुक्तं शुक्तधान्याम्लसंयुतैः ।
 अम्लपिष्टैः सुशीतैश्च फेनिलापल्लवैस्तथा ॥ २८४ ॥
 अम्लपिष्टैः सुशीतैर्वा पलाशतरुजैर्दिहेत् ।
 वदरीपल्लवोत्थेन फेनेनारिष्टकस्य च ॥ २८५ ॥
 लिप्तेऽङ्गे दाहदृण्मूर्च्छाः प्रशाम्यन्ति च सर्वशः ।

दाहाभिभूते इत्यादि । दाहविनाशनविधिवद्दशमाण । ननु,
 यथा शीतप्रतीकारे पूर्वं ‘कफवातोत्थयोश्चापि ज्वरयोः शीतपी-
 डितम्’ इत्युक्तं तथाऽत्रापि पित्तज्वराभिभूत इति कथं नोक्तं ?
 सत्यं, ज्वररहितदाहे असौ विधिः कार्य इति दर्शनार्थम् । मधु-
 फाणितयुक्तेनेत्यादि । ‘मधुफाणितमिश्रेण’ इति केचित् पठन्ति ।
 ते च ‘अपि वा’ इति शब्दपादपूरणार्थं वर्णयित्वा निम्बपत्राम्भ-
 सेत्यस्य विशेषणमाचक्षते । यद्यपि कफे वमनं प्रयुज्यते न पित्ते,
 तथाऽपि प्ररुद्धं पित्तं किञ्चिद्दमनेनापि निहियते । तथाच तन्त्रा-
 न्तरं,—“स्वस्थानगतमुत्क्रिष्टमग्निनिर्वापकं भिषक् । पित्तं ज्ञात्वा
 विरेकेण वमनेनाथवा हरेत्”—इति । अपरे तु ‘मधुफाणित-
 मिश्रेण निम्बपत्राम्भसा पिबेत्’ इति पठन्ति । शतधौतघृता-
 भ्यक्तमित्यादि । गतवारान् शीतजलेन धौतं फेनिलं घृतं शत-
 धौतघृतम् । दिह्यात् लिम्पेत् । शुक्तं चुक्तं, वान्याम्लं काञ्जिक,

‘शुक्ताध्याम्लसयुतैः’ इत्यत्रापरे तु ‘वान्याम्लैरपि बुद्धिमान्’ इति पठन्ति, तत्र वान्याम्लयुक्तैर्यवशक्तुभिरिति ज्ञेयम् । अम्लपिष्टैरित्यादि । अम्लं काजिकं, फेनिला उपोदिका । तथा-शब्दात् कोलामलकशुक्तसयुक्तै फेनिलापल्लवैर्लिम्पेदिति ज्ञेयम् । अम्लपिष्टं सुगीतैरित्यादि । पलाशतरुजै पलाशपल्लवै । अरिष्टो निम्ब, फेनिलावृक्षो वा । फेनकल्पनामाह—वदरीपल्लवान् काजिकपिष्टान् काधिकपूर्णभाजने निक्षिप्य करेण विलोडयेत्, ततो यः फेन उत्तिष्ठेत् तेन लिम्पेत् ॥२८२-२८५॥—

यवार्धकुडवं पिष्ट्वा मञ्जिष्ठार्धपलं तथा ॥ २८६ ॥
अम्लप्रस्थशतोन्मिश्रं तैलप्रस्थं विपाचयेत् ।
एतत् प्रह्लादनं तैलं ज्वरदाहविनाशनम् ॥ २८७ ॥

प्रह्लादनतैलमाह—यवार्धकुडवमित्यादि । अम्लप्रस्थशतो-न्मिश्र काजिकप्रस्थगतयुक्तम् ॥ २८६ ॥ २८७ ॥

न्यग्रोधादिर्गणो यस्तु काकोल्यादिश्च यो गणः ।
उत्पलादिर्गणो यस्तु पिष्टैर्वा तैः प्रलेपयेत् ॥ २८८ ॥
तत्कपायाम्लसंसिद्धाः स्नेहाश्चाभ्यञ्जने हिताः ।
तेषां शीतकपाये वा दाहार्तमवगाहयेत् ॥ २८९ ॥
दाहवेगे त्वतिक्रान्ते तस्मादुद्धृत्य मानवम् ।
परिपिच्याम्बुभिः शीतैः प्रलिम्पेच्चन्दनादिभिः २९०
ग्लानं वा दीनमनसमान्निषेयुर्वेराङ्गनाः ।
पेलवक्षौमसंवीताश्चन्दनार्द्रपयोधराः ॥ २९१ ॥
विभ्रत्योऽब्जस्रजश्चित्रा मणिरत्नविभूषिताः ।
भजेयुस्ताः स्तनैः शीतैः स्पृशन्त्योऽम्बुरुहैः सुखैः २९२
प्रह्लादं चास्य विज्ञाय ताः स्त्रीरपनयेत् पुनः ।
हितं च भोजयेदन्नं तथाऽऽप्नोति सुखं महत् ॥ २९३ ॥

तत्कपायाम्लसंसिद्धा इति न्यग्रोधादिकाकोल्याद्युत्पलादि-क्ताथकाजिकविपक्वा इत्यर्थः । तेषामित्यादि । तेषां न्यग्रोधादीनाम् । दाहवेगे त्वतिक्रान्ते इत्यादि । तस्मात् न्यग्रोधादिप्रभृति-शीतकपायावगाहात् । चन्दनादिना चन्दनादिगणेन, अपरे तु चन्दनं श्रीचन्दनम्, आदिशब्दादुशीरलामज्जकादय इति व्याख्यानयन्ति । ग्लानं वा दीनमनसमित्यादि । दीनमनसं क्लिष्टचित्तम् । आलिपेयु आलिङ्गेयु । पेलवं सुकुमार, क्षौमं दुकूल पट्टवस्त्रमित्यर्थः । संवीता सम्यगाच्छादिता । विभ्रत्यो धारयन्त्य, अब्जस्रज उत्पलादिमाला, चित्रा नानावर्णा । भजेयुरित्यादि । ता स्त्रिय, अम्बुरुहै सुखैरुत्पलादिभिर्विकचै स्पृशन्त्य, स्तनै कृत्वा भजेयुरिति पिण्डार्थः । हितमन्नं पित्तहरम् ॥ २८८-२९३ ॥

पित्तज्वरोक्तं शमनं विरेकोऽन्यद्भित्तं च यत् ।

ज्वरदाहेऽतिदेशेनापरमपि चिकित्सितमाह—पित्तज्वरो-क्तमित्यादि । अन्यदपि यद्वित्तं भवेत्तत्कर्तव्यमित्यर्थः ॥—

निर्हरेत्पित्तमेवादौ दोषेषु समवायिषु ॥ २९४ ॥
दुर्निवारतरं तद्धि ज्वरार्तानां विशेषतः ।

इदानीं दाहप्रतीकारप्रस्तावे ससर्गज्वरे तावत् प्रकृति-कालक्षेपया क्वचित् सन्निपातेऽपि पित्तस्यादौ प्रतीकारार्थ-माह—निर्हरेदित्यादि । समवायिषु संसर्गिषु, ननु सन्निपातेषु, तत्र प्रतीकारस्यादावुक्तत्वात् । पित्तान्वितससर्गस्य द्वित्वात् समवायिष्वित्यत्र बहुवचनं न सम्भवति, तथाऽपि कालप्रकृत्य-पेक्षया सन्निपातेऽपि कफविरोधेनादौ कदाचित् पित्तस्य प्रति-क्रिया कार्येति दर्शनार्थं बहुवचनम् । अन्ये तु ‘शमयेत् पित्त-मेवादौ ज्वरेषु समवायिषु’ इति पठन्ति, व्याख्यानयन्ति च—समवायिषु ज्वरेषु सन्निपातज्वरेष्ववादौ पित्तं शमयेत् लङ्घना-म्बुयवाग्वादिभिः प्रकृतिस्थं कुर्यात्, यस्मादग्निमुपहृत्य ज्वरो भवति, अग्निश्च पित्तान्तर्गत, तस्मात् पित्तसंशमने आदौ यत्नः कार्यः । तथा चोक्तं,—“समवाये तु दोषाणां पूर्वं पित्त-मुपाचरेत् । ज्वरे चैवातिसारे च सर्वत्रान्यत्र सास्तम्”—इति । ननु, सन्निपातज्वरेष्वप्वादवन्यत्राम्लेष्मणो निर्हरणं कथितं, तथा च—“सन्निपातज्वरे पूर्वं कुर्यादामविशोषणम् । पश्चाच्छ्लेष्मणि सक्षीणे शमयेत् पित्तमास्तौ”—इति, तत् कथमत्र सन्निपातेष्ववादौ पित्तशमनं सत्यं, शमनशब्देनात्र प्रकृतिस्थापनमुच्यते न निर्हरणमित्यदोषः । दुर्निवारतरमिति वातकफावपि समवाये दुर्निवारौ पित्तं च दुर्निवारतरम् । हि यस्मादर्थः । अत्र निबन्धकारैर्वहूक्तं तच्च शिष्यबुद्धिव्याकुलहेतु-त्वात् परिहृतम् ॥ २९४ ॥—

छर्दिमूर्च्छापिपासादीनविरोधाज्ज्वरस्य च ॥ २९५ ॥
उपद्रवाज्जयेच्चापि प्रत्यनीकेन हेतुना ।

इदानीं ज्वरचिकित्सितमभिधायोपद्रवचिकित्सितमाह—छर्दिमूर्च्छेत्यादि । छर्द्यादीनुपद्रवान् ज्वरस्याविरोधेन प्रत्यनीकेन हेतुना जयेदिति सवन्धः । ननु, छर्द्यादय उपद्रवा कथं प्रोच्यन्ते, यावता ज्वरलक्षणान्येतानि सत्यं, ये ज्वरेण सहो-त्पन्नाछर्द्यादयस्ते ज्वरलक्षणानि, ये तु ज्वरस्योत्तरकालजास्त उपद्रवा, तथा चोक्तं,—“व्याधेरुपरि यो व्याधिर्भवत्युत्तर-कालजः । उपद्रवोऽविरोधी च स उपद्रव उच्यते”—इति । यद्यपि प्रागुक्तात्—“सोपद्रवमन्योन्याविरोधेनोपचरेद्वलवन्तमु-पद्रव च”—इति वाक्यादेवान्योन्याविरोधेन चिकित्सा सिद्धा, तथाऽपि ‘अविरोधाज्ज्वरस्य’ इति यत् पुनरुक्तं तन्नियमार्थं, तेन बलवन्तमुपद्रवं विहायान्यत्र सर्वत्राप्यविरोधेनैव चिकित्सा कर्तव्येति, अन्ये तु पूर्वं सामान्येनोक्तमत्र तु विशेषेणेति न दोषः । प्रत्यनीकेन स्वचिकित्सितेन । यथेवं तर्हि हेतुनेति पदं व्यर्थं, तन्न, युक्तिव्यपाश्रयदैवव्यपाश्रयसत्त्वावजयेति त्रि-प्रकारस्यापि चिकित्सितस्य सग्रहार्थत्वात्, अथवा हेतुग्रहणं

हेतुविपरीतप्राप्त्यर्थ, यस्मान्निविधमौपवं-हेतुविपरीतं व्याधि-
विपरीत, तदर्थकारि चेति ॥ २९५ ॥—

विशेषमपरं चात्र शृणूपद्रवनाशनम् ॥ २९६ ॥
मधुकं रजनी मुस्तं दाडिमं साश्लवेतसम् ।
अञ्जनं तिन्तिडीकं च नलदं पत्रमुत्पलम् ॥ २९७ ॥
त्वचं व्याघ्रनखं चैव मातुलुङ्गरसो मधु ।
दिह्यादेभिर्ज्वरार्तस्य मधुशुक्तयुतैः शिरः ॥ २९८ ॥
शिरोभितापसंमोहवमिहिकाप्रवेपथून् ।
प्रदेहो नाशयत्येप ज्वरितानामुपद्रवान् ॥ २९९ ॥

विशेषमपरमित्यादि । अञ्जन रसाञ्जनं, नलदं मांसी, पत्रं
पत्रक, उत्पल नीलोत्पलं, व्याघ्रनखो नखः । मधुशुक्तं
जम्बीररसकृतं सन्धानविशेष, तथा चोक्तं,—“जम्बीरस्य
फलरस पिप्पलीचूर्णसंयुतम् । मधुभाण्डे विनिक्षिप्य बान्धुराशौ
निधापयेत् ॥ मासेन तज्जातरस मधुशुक्तं प्रकीर्तितम्”—
इति । प्रदिह्यात् लिम्पेत् । शिरोभिताप शिरोरुक् । समोहो
मूर्च्छा ॥ २९६-२९९ ॥

मधूकमथ ह्रीवेरमुत्पलानि मधूलिकाम् ॥ ३०० ॥
लीङ्गा चूर्णानि मधुना सर्पिपा च जयेद्वमिम् ।
कफप्रसेकासृक्पित्तहिक्काश्वासांश्च दाहणान् ॥ ३०१ ॥

मधूकमित्यादि । ह्रीवेर बालकं, मधूलिका जलयष्टी
॥ ३०० ॥ ३०१ ॥

लिहन् ज्वरार्तस्त्रिफलां पिप्पलीं च समाक्षिकाम् ।
कासे श्वासे च मधुना सर्पिपा च सुखी भवेत् ॥ ३०२ ॥

लिहन् ज्वरार्तस्त्रिफलामित्यादि । अत्र योगे यन्मधुनो
वारद्वयमुपादानं तद्वेकस्य मधुन पेयद्रव्यवत् प्रमाणं,
अन्यस्य त्वालोडनवत्प्रमाणम् ॥ ३०२ ॥

विदारी दाडिमं लोभ्रं दधित्थं बीजपूरकम् ।
एभिः प्रदिह्यान्मूर्धानं तृड्दाहार्तस्य देहिनः ॥ ३०३ ॥

विदारीमित्यादि । दधित्थं कपित्थम् ॥ ३०३ ॥
दाडिमस्य सितायाश्च द्राक्षामलकयोस्तथा ।
वैरस्ये धारयेत् कल्कं गण्डूषं च यथाहितम् ॥ ३०४ ॥
क्षीरेक्षुरसमाश्रीकसर्पिस्तैलोष्णवारिभिः ।

दाडिमस्येत्यादि । वैरस्ये मुखवैरस्ये । क्षीरेक्षुरसमाश्री-
केत्यादि । माश्रीक मधु, अत्रापि मुखवैरस्ये धारयेदिति
योजनीयम् ॥ ३०४ ॥—

शून्ये सूर्ध्नि हितं नस्यं जीवनीयशृतं घृतम् ॥ ३०५ ॥
शून्ये इत्यादि । शून्ये रिक्ते । जीवनीयानि काकोत्यादीनि
दग । तथा चोक्तं,—“जीवन्ती काकोत्यौ द्वे मेदे मुद्गसापपण्यौ
न । जीवरूपमग्नौ मधुकं चेति गणो जीवनीयास्त्य ” ॥ ३०५ ॥
चूर्णितैस्त्रिफलाद्यामात्रिचूर्णपिप्पलिसंयुतैः ।

सक्षौद्रः शर्करायुक्तो विरेकस्तु प्रशस्यते ॥ ३०६ ॥
पक्वे पित्तज्वरे रक्ते चोर्ध्वगे वेपथौ तथा ।

चूर्णितैरित्यादि । श्यामा वृद्धदारक । ऊर्ध्वगे ऊर्ध्वप्रवृत्ते
रक्ते ॥ ३०६ ॥—

कफवातोत्थयोरेवं स्नेहाभ्यङ्गैर्विशोधयेत् ॥ ३०७ ॥
कफवातोत्थयोरेवमित्यादि । विशोधयेद्विशुद्धिं नयेत्, शमं
नयेदिति तात्पर्यार्थः । कफवाताविति कर्मपदं शोषीभूतमत्र
योजनीयम् ॥ ३०७ ॥

हृतदोषो भ्रमास्तु लिह्यात् क्षौद्रसिताभयाः ।

हृतेत्यादि । हृतदोषोऽपि यो भ्रमातो भवेत् स क्षौद्रेण
सिताभया लिह्यादिति पिण्डार्थः ॥—

वातघ्नमधुरैर्योज्या निरुहा वातजे ज्वरे ॥ ३०८ ॥
विभज्य दोषं प्राणं च यथास्वं चानुवासनाः ।

इदानीं वातज्वरे निरुहद्रव्याण्याह—वातघ्नमधुरैरित्यादि ।
वातघ्ना भद्रदार्वाद्य, मधुराः काकोल्यादयः । अवैक्ष्य दोषं
प्राणं चेति हीनमध्योत्तमादिभेदेन दोषं बलं च वीक्ष्येत्यर्थः ।
तेनाल्पप्रकुपितदोषे अतो निरुहो, मध्यमे मध्यम, उत्तमे
उत्तम, एवं बलेऽपि । यथास्वं चानुवासना इति वातहर-
द्रव्यसाधितस्नेहानुवासना योज्या इति ॥ ३०८ ॥—

उत्पलादिकषायाद्या(द्या)श्चन्दनोशीरसंयुताः ३०९
शर्करामधुराः शीताः पित्तज्वरहरा मताः ।
आम्रादीनां त्वचं शङ्खं चन्दनं मधुकोत्पले ॥ ३१० ॥
गैरिकाञ्जनमज्जिष्ठामृणालान्यथ पद्मकम् ।
श्लक्ष्णपिष्टं तु पयसा शर्करामधुसंयुतम् ॥ ३११ ॥
सुपूतं शीतलं वस्ति दह्यमानाय दापयेत् ।

पित्तज्वरे निरुहद्रव्याण्याह—उत्पलादिकषायाद्या इत्यादि ।
आद्या प्रधाना । उत्पलादिकषायाद्या इत्यादि विशेषणयुक्ता निरुहा
ज्ञेया । पित्तज्वरे निरुहद्रव्याण्यभिधायापराण्यपि निरुहद्रव्या-
ण्याह—आम्रादीनां न्यग्रोधादिगणान्तर्भूतत्वात् पूर्वद्रव्याणि
विहाय आम्रादिकानि द्रव्याणि नन्दीवृक्षकर्पूर्यन्तानि ग्राह्याणि ।
चन्दनं रक्तचन्दनं, उत्पलं नीलोत्पलं, अञ्जनं स्रोतोऽञ्जनं, तद-
भावे रसाञ्जनं सौवीराञ्जनं वा, मृणालं विस, पद्मक पद्मकाष्ठ,
वस्तिनिरुहवस्ति ॥ ३०९-३११ ॥—

ज्वरदाहापहं तेषु सिद्धं चैवानुवासनम् ॥ ३१२ ॥

पित्तज्वरेऽनुवासनद्रव्याण्यतिदेशेनाह—ज्वरदाहापहमित्या-
दि । तेषु न्यग्रोधादित्वकप्रभृतिषु ॥ ३१२ ॥

आरग्वधगणकाथाः पिप्पल्यादिसमायुताः ।

सक्षौद्रसूत्रा देयाः स्युः कफज्वरविनाशनाः ॥ ३१३ ॥

१ ‘आम्रादीनां न्यग्रोधाद्यन्तर्गणा(ता)ना, तेन न्यग्रोधादिगणे
आम्रात्पूर्वद्रव्याणि विहायाम्रादिकानि द्रव्याणि गणसमाप्तिपर्यन्तानि
ग्राह्याणि’ इति पा० ।

कफज्वरे निरुहद्रव्याण्याह—आरम्भधेत्यादि । देया स्युर्दा-
तव्या भवेयुः, 'निरुहा' इति शेष । अन्ये तु "आरम्भधादि-
संसिद्धा कफजे क्षौद्रस्युता । ज्वर हन्युर्निरुहाश्च तत्सिद्धा-
धानुवासना"—इति पठन्ति ॥ ३१३ ॥

कफघ्नैरेव संसिद्धा द्रव्यैश्चाप्यनुवासनाः ।

कफजेऽनुवासनमाह—कफघ्नैरित्यादि । कफघ्नैर्द्रव्यैरारम्भधा-
दिभिः ॥—

संसर्गे सन्निपाते च संसृष्टा वस्तयो हिताः ॥ ३१४ ॥

संसर्गसन्निपातयोर्निरुहद्रव्याण्याह—संसर्गे इत्यादि । संसर्गे
सन्निपातादां, संसृष्टा मिलिता, वस्तयो निरुहा इति ॥ ३१४ ॥

संसृष्टैरेव संसृष्टा द्रव्यैश्चाप्यनुवासनाः ।

संसर्गसन्निपातयोरतिदेशेनानुवासनद्रव्याण्याह—संसृष्टैरि-
त्यादि । संसृष्टे समिलिते, संसृष्टा मिलिता ।—

वातरोगापहाः सर्वे स्नेहा ये सम्यगीरिताः ॥ ३१५ ॥
विना तैलं त एव स्युर्योज्या मारुतजे ज्वरे ।

इदानीं वातज्वरेऽनुवामनविषये तैलनिषेधमाह—वातरोगा-
पहा इत्यादि । सर्वे स्नेहा सर्पितैलवसामजानः, योज्या 'अनु-
वामने' इति शेष ॥ ३१५ ॥—

निखिलेनोपयोज्याश्च त एवाभ्यञ्जनादिषु ॥ ३१६ ॥

वातज्वरेऽनुवासननिषिद्धस्यापि तैलस्याभ्यञ्जनादां प्रयोग-
माह—निखिलेनेत्यादि । निखिलेन सामस्येन । एतेन तैल-
स्यापि ग्रहणम् । त एव सर्पितैलवसामजान एव । एते चत्वार
स्नेहा व्यस्ता समस्ता वा संस्कृताश्च प्रयोज्या । अत एव पट्ट-
कट्टरादितैलमपि शस्यते ॥ ३१६ ॥

पैत्तिके मधुरैस्तैः सिद्धं सर्पिश्च पूज्यते ।

पित्तज्वरे पुनरभ्यञ्जार्थं विशिष्ट स्नेहमाह—पैत्तिके मधुरै-
रित्यादि । पूज्यते अभ्यञ्जनादिषु ॥—

लैप्मिके कटुतिक्तैश्च, संसृष्टानीतरेषु च ॥ ३१७ ॥

लैप्मिके पानाभ्यञ्जार्थं स्नेहविशेषमाह—लैप्मिके इत्यादि ।
कटुतिक्तैश्चैत्यत्र सर्पिः सिद्धमिति योजनीयम् । यद्यपि कफस्य
तुल्यगुणं सर्पिस्तथाऽपि विशिष्टसंस्कारवशात् कफेऽपि सर्पिं
प्रयुज्यते । अन्ये तु चकारादनुक्तमपि तैलं कथयन्ति, तत्र,
अन्यतन्त्रसवादाभावात् । संसर्गसन्निपातेष्वभ्यञ्जार्थं विशिष्टस्ने-
हमाह—संसृष्टानीतरेषु चेति ।—संसृष्टानि सर्पिरादीनि अन्यो-
न्यमिश्राणि तथा वातादिहरद्रव्यैर्मिश्रैरेव साधितानि च, इत-
रेषु सन्निपातेषु ॥ ३१७ ॥

हृतावशेषं पित्तं तु त्वक्स्थं जनयति ज्वरम् ।

पिवेदिश्वरसं तत्र शीतं वा शर्करोदकम् ॥ ३१८ ॥

शालिपट्टिकयोरन्नमश्रीयात् क्षीरसंशुतम् ।

इदानीं हृतावशेषस्य पित्तस्य प्रतीकारमाह—हृतावशेष-
मित्यादि । तत्र हृतावशेषपित्तज्वरे । अन्नमोदनम् । यद्यपि
सु० स० ८१

त्वक्स्थिते पित्ते वहि परिमार्जनं युक्तं नान्त परिमार्जनं, तथा-
ऽपि तद्वीर्ययुक्तस्य रसस्य सर्वतोऽगमनादन्त परिमार्जनमुक्तम्
॥ ३१८ ॥—

कफवातोत्थयोरेव स्वेदाभ्यङ्गौ प्रयोजयेत् ॥ ३१९ ॥

इदानीं कफवातयोरपि हृतावशेषयो प्रतीकारार्थमाह—
कफवातोत्थयोरेवेत्यादि । कफवातोत्थयोरिति हृतावशेषकफवा-
तज्वरयोरित्यर्थः ॥ ३१९ ॥

घृतं द्वादशरात्रात्तु देयं सर्वज्वरेषु च ।

तेनान्तरेणाशयं स्वं गता दोषा भवन्ति हि ॥ ३२० ॥

अधुना यावता कालेन ज्वरे सर्पिर्देयं तावन्तं कालं सकारणं
दर्शयन्नाह—घृतमित्यादि । सर्वज्वरेषु चेति ये ज्वरा लङ्घनो-
ष्णोदकपानपेयापाचनैस्तु पक्वास्तेषु सर्वज्वरेषु द्वादशाहादनन्तर
घृतं देयम् । तेनान्तरेण तेनावसरेण तेन कालेनेत्यर्थः, द्वादशरा-
त्रादूर्ध्वमिति तात्पर्यार्थः । आशयं स्वं गता दोषा इति स्थान-
मात्मीयं प्राप्ता वातादयो भवन्ति, पाकप्राप्तत्वात् । यद्यप्यष्टा-
हेन दशाहात्पर वा ज्वरपाको भवति तथाऽपि सन्निपातज्वरस्य
द्वादशाहेन पाको भवतीति दर्शनार्थं द्वादशाहग्रहणम् । केचिदैत्र
नस्यार्थं घृतं पठन्ति, तत्र पठनीयं, नस्यार्थं घृतस्य गण्डूपोत्तर
प्रागेवै पठितत्वात् ॥ ३२० ॥

धातून् प्रक्षोभयन् दोषो मोक्षकाले वलीयते ।

तेन व्याकुलचित्तस्तु म्रियमाण इवेहते ॥ ३२१ ॥

शान्तिं गच्छत्यपि ज्वरे यथा क्लेशातिशयो भवति तथा दर्श-
यन्नाह—धातून् इत्यादि । मोक्षकाले धातून्श्चालयन् दोषो वली-
यते वलीवाचरतीति पिण्डार्थः । ननु, प्रक्षीणावस्थाया कस्मा-
दोषो वलीवाचरति? सत्यं, प्रभावात्, यथा दीपो निर्वाणा-
वस्थाया महती ज्वाला प्रदर्शयन् निर्वाणं याति, तद्वदयमपि
ज्वरारम्भको दोषो वलीयत इति । केचित् वलीयते वलीयान्
गच्छति इति व्याख्यानयन्ति, इयते इति इदवातोर्दिवादिकस्य
कर्तरि प्रयोगात् । अपरे तु 'अवलीयते' इति पठन्ति, व्याख्यान-
यन्ति च—अवलीयते तादृशपेण नोपलभ्यते । तेन दोषेण,
म्रियमाण इवेहते मुमूर्षुवद्वात्रविक्षेपणादिका क्रिया करोतीत्यर्थः
॥ ३२१ ॥

लघुत्वं शिरसः स्वेदो मुखमापाण्डु पाकि च ।

क्षवथुश्चात्रकाङ्क्षा च ज्वरमुक्तस्य लक्षणम् ॥ ३२२ ॥

ज्वरमुक्तलक्षणमाह—लघुत्वमित्यादि । लघुत्वं शिरसः
इति शिरोलघुत्वं, आपाण्डु इषत्पाण्डु, क्षवथु छिक्का ।
ज्वरातीसारयोर्महाव्याधित्वान्मुक्तिरक्षणं कथितं नान्येषाम् ।
केचिदाचार्या 'धातून् प्रक्षोभयन् दोष' इत्यादिकमनन्तरोक्तं

१ 'तथा तद्वीर्यान्वितरसस्य सर्वतो व्यानविक्षेपणेन त्वचामपि स्पर्श-
नात्' इति पा० । २ 'केचित्तदेव' इति पा० । ३ 'प्रयोगादिपठि-
तत्वात्' इति पा० । ४ 'निर्वाणयति' इति पा० । ५ 'इति पाठ
मन्यन्ते, ते च व्याख्यानयन्ति' इति पा० ।

सन्निपातज्वरमुक्तिलक्षणं, 'लघुत्वं शिरस' इत्यादिकं चेतर्ज्वर-
मुक्तिलक्षणमिति श्रुते ॥ ३२२ ॥

शम्भुकोधोद्धवो घोरो बलवर्णाग्निसादकः ।

रोगराट् रोगसंघातो ज्वर इत्युपदिश्यते ॥ ३२३ ॥

व्यापित्वात् सर्वसंस्पर्शात् कृच्छ्रत्वादन्तसंभवात् ।

अन्तको ह्येष भूतानां ज्वर इत्युपदिश्यते ॥ ३२४ ॥

इति सुश्रुतसंहितायामुत्तरतन्त्रान्तर्गते कायचि-
कित्सातन्त्रे ज्वरप्रतिषेधो नाम (प्रथमोऽध्यायः,
आदित) एकोनचत्वारिंशोऽध्यायः ॥ ३९ ॥

इदानीं ज्वरस्यातिशयेन प्रतीकरणाय गरीयस्त्वं दर्श-
यन्नाह—शम्भुकोधोद्धव इत्यादि । एतैर्हेतुभिर्ज्वरोऽन्तक
इत्युपदिश्यते इति सवन्ध । व्यापित्वमस्य पुरुषपश्वादिसर्व-
प्राणिव्यापनात्, सर्वसंस्पर्शित्वं समनस्केन्द्रियस्य देहस्य ताप-
नात्, कृच्छ्रत्वमग्रेरुपघातादत्यन्तपीडाकरत्वाद्वा, अन्तसंभ-
वत्वं चापरव्याधिप्रस्तस्यापि पुरुषस्य ज्वरेणैव प्राणनाशित्वात् ।
अन्तक इव अन्तक, अन्तकारित्वात् । यद्यप्ययमध्यायो
निबन्धकारैरन्यक्रमपाठे पठित, तथाऽपि मया यथा गुरुणो-
पदिष्टेन क्रमेण पठित ॥ ३२३ ॥ ३२४ ॥

इति श्रीडहणविरचिताया निबन्धसग्रहाख्याया सुश्रुत-
व्याख्यायामुत्तरतन्त्रान्तर्गतकायचिकित्साया ज्वरप्रति-
षेधाध्याय एकोनचत्वारिंशत्तम ॥ ३९ ॥

चत्वारिंशत्तमोऽध्यायः ।

अथातोऽतीसारप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

ज्वरप्रतिषेधानन्तरमग्न्युपघातपूर्वकत्वसामान्यादतीसारप्रति-
षेधारम्भ प्राप्त —अथेत्यादि । अतिसरणमतीसार, तस्य
प्रतिषेध चिकित्सितं, तथा चोक्तं—“अतिरत्यर्थवचने, सर-
तिर्गतिकर्मणि । तस्मात्तदत्यन्तसरणादतीसार इति स्मृतः”
इति ॥ १ ॥ २ ॥

गुर्वेतिस्निग्धरुक्षोष्णद्रवस्थूलातिशीतलैः ।

विरुद्धाध्यशानाजीर्णैरसात्म्यैश्चापि भोजनैः ॥ ३ ॥

स्नेहाद्यैरतियुक्तैश्च मिथ्यायुक्तैर्विपाङ्गयात् ।

शोकाहुष्टाम्बुमद्यातिपानात् सात्म्यर्तुपर्ययात् ॥ ४ ॥

जलातिरमणैर्वेगविधातैः कृमिदोषतः ।

नृणां भवत्यतीसारो लक्षणं तस्य वक्ष्यते ॥ ५ ॥

यतो भिजातेऽतिगारे चिकित्सितं कियतेऽतस्तद्विज्ञानार्थं
पूर्वं निदानमाह—गुर्वेतिस्निग्धेत्यादि । गुरु मात्रागुणविपा-

केभ्य । अतिशब्द स्निग्धादिभि स्थूलान्तै प्रत्येकं सव्यते ।
स्थूलं स्थूलावयवं पिष्टान्नादि । यद्यपि गुरुग्रहणेनैव स्निग्ध-
स्थूलयो प्राप्तस्तथाऽप्यतिशयेनातीसारहेतुत्वापादनार्थं तयो-
र्ग्रहणम् । विरुद्ध हिताहितीयोक्तम्, अत्यशनमजीर्णभोजनम्,
अजीर्णानि आमविदग्धादीनि । स्नेहाद्यैरिति स्नेहवमनविरे-
चननिरुहानुवासनै । अतियुक्तैरतियोगयुक्तै । मिथ्याप्रयुक्तैर-
सम्यग्युक्तै, यद्यपि मिथ्याप्रयुक्तैरित्यनेनैवातियोग प्राप्तस्त-
थाऽप्यतिशयेनातीसारहेतुत्वापादनार्थमतियोगग्रहणम् । विषात्
दूषीविषात् । दुष्टाम्बुमद्यातिपानात् वीर्यविपाकस्पर्शैर्दुष्टमम्बु,
मद्यं पुनर्दुष्टं नवं व्यापन्नमकालज वा, तयोराधिक्येन पानात् ।
सात्म्यर्तुपर्ययात् सात्म्यविपर्ययात् ऋतुविपर्ययाच्चेत्यर्थः । यद्येवं
तर्हि असात्म्यैश्चापि भोजनैरिति निष्फलं, तन्न, विशेषहेतु-
त्वात् । जलातिरमणै पानीयातिक्रीडनै । वेगविधातैर्मूत्रादि-
वेगावरौघै । कृमिदोषतः कृमिप्रकोपात् । केचिदाचार्यां गुर्व-
तिस्निग्धरुक्षेत्यादिसूत्रात् पूर्वमतीसारस्य प्रागुत्पत्तिं पठन्ति,
तद्यथा,—“दीर्घसत्रेण यजत पृषधस्य महात्मन । आलम्भ्या
पशव क्षीणास्ततो गाव प्रकृतिपता ॥ तासामुपाकृताना च
गवामत्यर्थसेवनात् । असात्म्यत्वादथोष्णत्वाद्गौरवाच्च विशे-
षत ॥ अतिस्नेहाच्च सक्षीणो जाठरोऽग्निस्तदा किल । अतीसार
पुरोत्पन्नो दोषधातुमलाश्रय ॥ अथ तेनैव कन्पेन सप्रत्येष
महागद ”—इति ॥ ३-५ ॥

संशम्यापां धातुरन्तः कृशानुं

वर्चोमिश्रो मारुतेन प्रणुन्नः ।

वृद्धोऽतीवाधः सरत्येष यस्मा-

द्वार्धि घोरं तं त्वतीसारमाहुः ॥ ६ ॥

लक्षणं तस्य वक्ष्यते इत्यभिवाय सप्राप्तिरपि लक्षणं भव-
त्यतो हेतोर्निरुक्तिद्वारेण सप्राप्तिमाह—सशम्यापा धातुरित्यादि ।
यस्मादन्तरग्नि सशम्य अपाधातुरेवमभूतोऽतीवाध सरति तस्मा-
दतीसारमाचार्या आहुरिति पिण्डार्थः । सशम्य मन्दीकृत्य ।
अपाधातु कायद्रव श्लेष्मपित्तरसादिक । अन्ये तु कफदुष्टं
रस खेदं चापाधातुशब्देनाहु । वर्चोमिश्र पुरीपयुक्त । प्रणुन्न
प्रेरित । वृद्धो वृद्धि गत ॥ ६ ॥

एकैकशः सर्वशश्चापि दोषैः

शोकेनान्यः पष्ट आमेन चोक्तः ।

केचित् प्राहुर्नैकरूपप्रकारं

नैवेत्येवं काशिराजस्त्वचोचत् ॥ ७ ॥

दोषावस्थास्तस्य नैकप्रकाराः

काले काले व्याधितस्योद्भवन्ति ।

इदानीमतीसाराणां सख्यामाह—एकैकश इत्यादि । संख्ये-
यनिर्देशादेव सख्याया लब्धाया पष्ट इति सख्याकरणं निय-
मार्थं, तेन द्वन्द्वजा अतीसारा न भवन्ति, व्याधिस्वभावादिति
सूचितम् । येऽन्ये तन्त्रान्तरीया वातादिभिर्व्यस्तं समस्तैश्च च-
त्वारो, भयशोकाभ्या च द्वौ, इत्यनया परिपाठ्या पष्टत्व मन्यन्ते,

तेषामीहोऽभिप्राय — आमजोऽतीसार सन्निपातजेऽवरुद्ध ,
'आमाजीर्णात् प्रदुता क्षोभयन्त' इत्युक्तत्वात् । कैश्चिद्वारी-
तादिभिर्द्वन्द्वजादिभेदेन बहवोऽतिसारा पठिताः, ते धन्वन्तरे-
रनभिमता , अतस्तन्निपेधार्थमाह—केचित् प्राहुरित्यादि । के-
चिन्नैकरूपप्रकारमतीसारमाहु , कुत ^१ द्वन्द्वजरक्तातीसारादिभे-
देन बहुप्रकारत्वात् , काशिराजश्च तमतीसारमेव द्वन्द्वजादिभे-
देन बहुप्रकारमिति हेतोर्नैवावोचत् , कोऽसौ हेतुर्यद्वशादनन्त-
प्रकारं तं नावोचदित्याह—दोषावस्था इत्यादि, दोषावस्था आ-
मपक्करक्ताद्या , तस्यातीसारिण , काले काले खे खे काले,
तत्र प्रथमा आमावस्था, तत पक्कावस्था, तथा पित्तातीसारे
पित्तलसेवनाद्रक्तातीसारावस्था भवति, एवमेकदोषावस्थेऽप्यती-
सारे दोषान्तरानुबन्धेन द्वन्द्वजाभासता ज्ञेया । एतेनैतदुक्तम्—
अतीसार पदप्रकार एव, याश्च आमपक्करक्तान्यदोषानुबन्धा-
द्यास्तत्रानेकप्रकारा अवस्थास्ता दोषाणामेवेत्यर्थः ॥ ७ ॥—

हन्नाभिपायूदरकुक्षितोद-

गात्रावसादनिलसन्निरोधाः ॥ ८ ॥

विट्सङ्ग आध्मानमथाविपाको

भविष्यतस्तस्य पुरःसराणि ।

इदानीमतीसारस्य पूर्वरूपमाह—हन्नाभिपायूदरेत्यादि ।
हृत् हृदयं, पायु गुदं, तोदग्वदो हृदादिभि कुक्षिपर्यन्तै प्रले-
क सवध्यते । यद्यप्युदरग्रहणेनैव नाभिकुक्षी अपि प्राप्येते,
तथाऽपि नाभिकुक्ष्यमिवान विशेषेण तत्र तोदो भवतीति दर्श-
नार्थम् । पुर सराणि पूर्वरूपाणीत्यर्थः ॥ ८ ॥—

शूलाविष्टः सक्तमूत्रोऽन्त्रकूजी

स्रस्तापानः सन्नकट्यूखजङ्घः ॥ ९ ॥

वर्चो मुञ्चत्यल्पमल्पं सफेनं

रुक्षं श्यावं सानिलं मारुतेन ।

इदानीं वातातीसारस्य लक्षणमाह—शूलाविष्ट इत्यादि ।
शूलाविष्ट शूलार्दित । सक्तमूत्रो विचदमूत्र । अन्त्रकूजी
गुडगुडग्वदयुक्त । सस्तापानोऽधश्च्युतगुद । सन्नकट्यूखजङ्घ
शियिलकट्यूखजङ्घ । अल्पमल्पमिति चान्यातिसारापेक्षया ।
सानिलं सशब्दवात्युतम् । श्यावशब्दोऽत्र व्रणाद्यावोक्तारुणभ-
स्मकपोतास्थिवर्णानुपलक्षयति ॥ ९ ॥—

दुर्गन्ध्युष्णं वेगवन्मांसतोय-

प्रख्यं भिन्नं स्विन्नदेहोऽतितीक्ष्णम् ॥ १० ॥

पित्तात् पीतं नीलमालोहितं वा

तृष्णासूच्छादाहपाकज्वरार्तः ।

पित्तातीसारलक्षणमाह—दुर्गन्धीत्यादि । एवम्भूत पुरुष
एवम्भूतं वर्चं पित्तादतीसार्यत इति सवन्ध । वेगवदतिशयेन
सवेगम् । मासतोयप्रख्यं मासधावनोदकसदृशम् । भिन्न स्फु-

टितम्, अतितीक्ष्णमतिशयेन तीक्ष्णं, तच्च मक्षिकाणामपसर्पणेन
ज्ञेयम् । दाहो गुदे जठरे वा, पाको गुदे एव ज्ञेयः ॥ १० ॥—

तन्द्रानिद्रागौरवोत्क्लेशसादी

वेगाशङ्की सृष्टविट्कोऽपि भूयः ॥ ११ ॥

शुक्लं सान्द्रं श्लेष्मणा श्लेष्मयुक्तं

भक्तद्वेषी निःस्वनं हृष्टरोमा ।

श्लेष्मातीसारलक्षणमाह—तन्द्रानिद्रेत्यादि । तन्द्रा शारी-
रोक्तलक्षणनिद्राभेद , उत्क्लेश थूत्करणं, सादी अङ्गलानियुक्त ।
सृष्टविट्क इत्यादि । सृष्टविट्कोऽपि पुरुषो भूयः पुनर्वेगाशङ्की
भवतीत्यर्थः । सान्द्रं घनम् । नि स्वनं नि शब्दम् । हृष्टरोमा
उद्धर्षितरोमा ॥ ११ ॥—

तन्द्रायुक्तो मोहसादास्यशोपी

वर्चः कुर्यान्नैकवर्णं तृपार्तः ॥ १२ ॥

सर्वोद्भूते सर्वलिङ्गोपपत्तिः

कृच्छ्राश्चायं वालवृद्धेष्वसाध्यः ।

इदानीं सन्निपातातीसारलक्षणमाह—तन्द्रायुक्त इत्यादि ।
नैकवर्णं किं तर्हि सर्वदोषवर्णम् । सर्वलिङ्गोपपत्तिः सर्वलिङ्ग-
प्राप्तिः ॥ १२ ॥—

तैस्तैर्भावैः शोचतोऽल्पाशनस्य

वाष्पावेगः पक्तिमाविध्य(श्य)जन्तोः ॥ १३ ॥

कोष्ठं गत्वा क्षोभयत्यस्य रक्तं

तच्चाधस्तात् काकणन्तीप्रकाशम् ।

वर्चोमिश्रं निःपुरीषं सगन्धं

निर्गन्धं वा सार्यते तेन कृच्छ्रात् ॥ १४ ॥

शोकोत्पन्नो दुश्चिकित्सोऽतिमात्रं

रोगो वैद्यैः कष्ट एष प्रदिष्टः ।

शोकजलक्षणमाह—तैस्तैर्भावैरित्यादि । एवम्भूतस्य पुरु-
षस्य वाष्पावेगः कोष्ठं गत्वा, पक्तिमाविध्य, रक्तमस्य क्षोभ-
यतीति सवन्ध । तैस्तैर्भावैर्वैवन्धुवियोगादिभि , शोचत शोकं
कुर्वत , वाष्पावेगः शोकोत्पन्नेज उद्रेक , पक्तिमात्रि पक्तिहेतु-
त्वात् , आविध्य आकुलीकृत्य, क्षोभयति । तच्चेति रक्तं, अव-
स्तादिति पदं क्षोभयतीत्यनेन सवन्धनीयं, अन्ये सार्यते तेन
इत्यत्र सवध्नन्ति । काकणन्ती गुञ्जा । सगन्धं निर्गन्धं वेति
सपुरीषापुरीषत्वादित्यर्थः । केचिदत्र अल्पाशनस्येत्यस्यान-
न्तर शोकोत्पन्न इत्यतः प्रागन्यथा पठन्ति 'शुष्कं भुक्तं तेज
ऊष्मगृहीतं कोष्ठं गत्वा रक्तमत्यर्थमुष्णम् । गुञ्जाप्रख्यं प्रेरयेच्चा-
प्यधस्ताद्वर्चोयुक्तं निःपुरीषं सगन्धम् ॥ निर्गन्धं वा सार्यते
सोऽतिसार' इति । व्याख्यानयन्ति च,—शुष्कं शुष्कता गतं,
अल्पत्वात्, भुक्तं भोजनं, तेज शोकोत्पन्नं तेज , ऊष्मगृहीतम्
ऊष्मणा गृहीतम् ॥ १३ ॥ १४ ॥—

आमाजीर्णोपद्रुताः क्षोभयन्तः

कोष्ठं दोषाः संप्रदुष्टाः सभक्तम् ॥ १५ ॥

नानावर्णं नैकशः सारयन्ति

कृच्छ्राज्जन्तोः षष्ठमेनं वदन्ति ॥ १६ ॥

आमातीसारलक्षणमाह—आमाजीर्णेत्यादि । दोषा सप्र-
दुष्टा कोष्ठं क्षोभयन्त सन्तो नानावर्णं कृच्छ्रात् सख् एकशो
न अपितु बहुश सारयन्तीति पिण्डार्थः । आमाजीर्णोपद्रुता
आमाख्येनाजीर्णोदीरिता, क्षोभयन्तश्चालयन्त, 'मलं' इति
शेषः । सभक्तं ससिक्थम् । अत्र पुनः षष्ठसख्यावचनं निय-
मार्थं, तेन भयस्नेहाजीर्णविसूचिकाशोऽजीर्णादिनिमित्ता अती-
सारा न पृथग्गणनीया, यतस्ते दोषजेष्वेवान्तर्भूता । एनमा-
मजम् । केचित् 'सप्रदुष्टा सभक्तम्' इत्यत्र 'धातुसद्धान् मलाश्च'
इति पठन्ति, धातुसद्धान् रक्तादीन्, मलान् पुरीपादीन्, 'दूष-
यित्वा' इति शेषः, इति च व्याख्यानयन्ति । यद्यपि सर्वाती-
साराणामादावामातीसारत्वं, तथाऽपि प्रभूतामजनितत्वादामजस्य
पृथगुपादानं, एवं सान्निपातिकत्वेऽप्यस्य पृथगुपादानं समाधे-
यम् ॥ १५ ॥ १६ ॥

संसृष्टमेभिर्दोषैस्तु न्यस्तमप्स्ववसीदति ।

पुरीषं भृशदुर्गन्धि विच्छिन्नं चामसंज्ञकम् ॥ १७ ॥

इदानीमामातीसारस्य लक्षणमाह—संसृष्टमेभिर्दोषैरेत्यादि ।
संसृष्टमेभिर्दोषैः पूर्वनिर्दिष्टैर्वातादिलिङ्गैर्गुरुतरैर्व्याप्तमित्यर्थः ।
अवसीदति वृडति । विच्छिन्नमल्पाल्पप्रवर्तकं, विच्छिन्नमित्यत्र
पिच्छिलमिति केचित् पठन्ति ॥ १७ ॥

एतान्येव तु लिङ्गानि विपरीतानि यस्य तु ।

लाघवं च मनुष्यस्य तस्य पक्वं विनिर्दिशेत् ॥ १८ ॥

आमलक्षणमभिधाय पक्वलक्षणमाह—एतान्येवेत्यादि ।
एतान्येव लिङ्गानि अनन्तरोक्तापक्वलङ्गानि । चकारात् कफदु-
ष्टिरहितं पुरीषं समुच्चयते । 'मनुष्यस्य' इत्यत्र 'पुरीषस्य' इति
केचित् पठन्ति, व्याख्यानयन्ति च—यद्यपि न्यस्तमप्स्ववसी-
दतीत्यस्य वैपरीत्येनैव पुरीषलाघवं प्राप्तं, तथाऽपि पुनर्लाघवो-
पादानं कफदुष्टिरहितत्वबोधनाय । ननु, कफसंसृष्ट पक्वोऽपि
मलो निमज्जति तत् कथं पक्वकफातीसारज्ञानं उच्यते—
तदितरलक्षणैरेव ॥ १८ ॥

सर्पिर्मंदोवेसवाराम्बुतैल-

मज्जक्षीरक्षौद्ररूपं स्रवेद्यत् ।

मज्जिष्ठामं मस्तुलुङ्गोपमं वा

विस्त्रं शीतं प्रेतगन्धज्जनाभम् ॥ १९ ॥

राजीमद्वा चन्द्रकैः सन्ततं वा

पूयप्रस्यं कर्दमाभं तथोष्णम् ।

हन्त्यादेतद्यत् प्रतीपं भवेच्च

क्षीणं हन्युश्चोपसर्गाः प्रभूताः ॥ २० ॥

असंवृतगुदं क्षीणं दुराध्मातमुपद्रुतम् ।

गुदे पक्वे गतोष्माणमतीसारकिणं त्यजेत् ॥ २१ ॥

इदानीमतीसाराणां परिहारार्थमगाध्यलक्षणमाह—नपि-
रित्यादि । वेसवारं विशिष्टसरकारसंस्कृतं मांसं खानिस्वापरप-
र्यायं, तेन मिश्रमम्बु वेसवाराम्बु, रूपशब्दं सर्पिरादिभिः
प्रत्येकं संयध्यते । भरतुल्लङ्घोऽर्धविलीनचतुर्सेहाकारो मस्तक-
मज्जा तत्सदृशम् । विस्त्रमामगन्धि, शटितमृतकगन्धतुल्यगन्ध-
मित्यर्थः । अघनाभं सौवीराघनाभम् । राजीमञ्जीलपीतादिरैरा-
युक्तम् । चन्द्रकर्मयूरपिच्छाभं, सन्ततं व्याप्तम् । यत् प्रतीपं
यथाखदोपलिङ्गेभ्यो विपरीतलिङ्गं, अन्ये तु अरिष्टलिङ्गमाहुः ।
उपसर्गा उपद्रवा, ते च तन्त्रान्तरे पठिता ज्वरशोफादयः ।
उक्तं च,—“ओफं शूलं ज्वरं तृष्णां श्वासं कासमरोचकम् ।
छदि हिक्का च मूर्च्छा च दृष्टाऽतीसारिणं त्यजेत्” इति । प्रभू-
ता वद्वः । एते उपद्रवा क्षीणमतीसारिणं हन्युरिति योजनी-
यम् । असंवृतगुदममुचितगुदमित्यर्थः । क्षीणमुत्साहोपचय-
वलरहितं, दुरात्मानमजितेन्द्रियम् । उपद्रुतमवारणीयोक्तैरुपद्र-
वैर्जुष्टम् । गुदे पक्वे गतोष्माणं गुदे पक्वे सति यस्य ऊष्मा
वहिर्निर्गतो विनष्टस्तादृशमतीसारिणं त्यजेत् । केचित् 'दुरा-
त्मानं' इत्यत्र 'सदाऽऽध्मात' इति पठन्ति, सदाऽऽध्मानयुक्त-
मिति च व्याख्यानयन्ति ॥ १९-२१ ॥

शरीरिणामतीसारः संभूतो येन केनचित् ।

दोषाणामेव लिङ्गानि कदाचिन्नातिवर्तते ॥ २२ ॥

स्नेहाजीर्णनिमित्तस्तु बहुशूलप्रवाहिकः ।

विसूचिकानिमित्तस्तु चान्योऽजीर्णनिमित्तजः ।

विपार्शःकृमिसंभूतो यथास्वं दोषलक्षणः ॥ २३ ॥

इदानीं पट्संख्याधिक्यशङ्कानिषेधार्थमितराणामतीसाराणां
दोषजेष्वेवान्तर्भावार्थमाह—शरीरिणामित्यादि । येन केन-
चित् 'हेतुना' इति शेषः । यस्माद्बहुनिमित्तजोऽप्यतीसारो
दोषलिङ्गानि नातिवर्तते नातिक्रामति तस्माद्यथाखदोप-
लक्षणादतीसारो ज्ञेय इत्यर्थः । एतेन न पट्संख्याधिक्यम् ।
केचित् 'शरीरिणामतीसारः' इत्यादिपाठमामजातिसारलक्षणा-
दनन्तरं पठन्ति, युक्तश्चायं तथैव पाठः, परं जेज्जटाचार्यवच-
नानुरोधेनात्र पठितं, जेज्जटाचार्यं विहायान्ये टीकाकारा अ-
स्यानन्तरं पाठं न पठन्ति, क्षोदक्षमत्वाभावात् ॥ २२ ॥ २३ ॥

आमपक्वकर्म हित्वा नातिसारे क्रिया यतः ।

अतः सर्वेऽतिसारास्तु ज्ञेयाः पक्वामलक्षणैः ॥ २४ ॥

इदानीमामपक्वलक्षणज्ञाने भिषजो यत्नातिशयं प्रतिपादय-
न्नाह—आमपक्वकर्ममित्यादि । पक्वामलक्षणैः पूर्वोक्तैरेव ॥ २४ ॥

तत्रादौ लङ्घनं कार्यमतिसारेषु देहिनाम् ।

ततः पाचनसंयुक्तो यवाग्वादिक्रमो हितः ॥ २५ ॥

इदानीं चिकित्सावसर—तत्रादौ लङ्घनमित्यादि । तत्रेति
वाक्योपक्रमे । लङ्घनमुपवासः । आदौ प्रथमतः । यस्मात् सर्वं

एवातीसारा आदावामत्वं भजन्तेऽत आमशमनार्थमादौ लङ्घनं,
ततो लङ्घनादनन्तरम् । आदिगन्दाद्यूपरसादयो गृह्यन्ते । एतद्य-
वाग्यूपरसादिकं यद्यस्य हितं भवति तत्तदवस्था बुद्ध्या दद्यात् ।
केचित् 'तत्रादौ लङ्घनं कार्यं' इत्यस्य स्थाने 'हितं लङ्घनमेवादौ'
इत्यादिपाठं पठन्ति, स च मया न दृष्ट इति न दर्शित ॥२५॥

अथवा वामयित्वाऽऽमे शूलाध्माननिपीडितम् ।
पिप्पलीसैन्धवाम्भोभिर्लङ्घनाद्यैरुपाचरेत् ॥ २६ ॥

अवस्थाविशेषेण पक्षान्तरमाह—अथवा वामयित्वेत्यादि ।
आमेऽतीसारे शूलादिपीडितं पुरुषं पिप्पलीसैन्धवाम्भोभिर्वाम-
यित्वा लङ्घनाद्यैरुपाचरेदिति सवन्ध । लङ्घनाद्यैरिति लङ्घनखे-
दोष्णोष्णकपानादिभिः । ननु, अग्निमान्द्यादतीसारप्रवृत्तिः, तत्
कथमग्निमान्द्यजनकस्य वमनस्य तत्रोपदेशः ? सत्यम्, अतिप्र-
वृत्तदोषप्रतिबन्धार्थं च वमनं प्रयुज्यते ॥ २६ ॥

कार्यं च वमनस्यान्ते प्रद्रवं लघुभोजनम् ।

खड्यूपयवागुपु पिप्पल्याद्यं च योजयेत् ॥ २७ ॥

वमनादनन्तरं यत् कार्यं तदाह—कार्यमित्यादि । प्रद्रवं
प्रकृष्टद्रवं यवाग्यूपपादि । ननु, भोजेनातीसारे द्रवस्य निषेधो
दर्शितस्तत् कथमत्र ववाणा यवागवादीना प्रयोगः ? सत्यं, भोजे
केवलस्यैव द्रवस्य निषेधो न संस्कृतस्येत्यदोषः । अन्ये तु प्रगत-
द्रवं प्रद्रवं कथयन्ति । तच्च, अतीसारे यवागुपदेगात् । खड्यूप-
यवागुपु पिप्पल्याद्यं च योजयेदिति प(ख)ड्यूप कपित्थदाडि-
मरिचादिभिः सुपक्वं तक्रम्, अन्ये तु षडा दाडिमतक्रगाका-
दिसंस्कृता द्रवाः, यूपा मुद्गमसूरादिकृता ॥ २७ ॥

अनेन विधिना चामं यस्य वै नोपशाम्यति ।

हरिद्रादिं वचादिं वा पिबेत् प्रातः स मानवः ॥२८॥

षड्युपादिभिरपच्यमानेऽतीसारे पाचनार्थमाह—अनेन वि-
धिना चाममित्यादि । आममामातीसारः । प्रातः शब्दो विरज-
ताद्योतकः ॥ २८ ॥

आमातीसारिणां कार्यं नादौ संग्रहणं नृणाम् ।

तेषां दोषा विवक्षाः प्राग्जनयन्त्यामयानिमान् ॥२९॥

श्लीहपाण्ड्यामयानाहमेहकुष्ठोदरज्वरान् ।

शोफगुल्मग्रहण्यर्शःशूलालसकहृद्ग्रहान् ॥ ३० ॥

आमातिसारे आदौ संग्रहादोपमाह—आमातीसारिणामि-
त्यादि । तेषामामातिसारिणाम् । विवक्षा विशेषेण वद्धा संगृ-
हीता इत्यर्थः । अन्ये आमामातीसारिणामित्यादिपाठस्य स्थाने 'दोष-
स्तम्भनमादौ तु न कर्तव्यं विजानता । तस्यादौ वध्यमीनस्तु
वली कुर्यादुपद्रवान्' इति पठन्ति । अपरे तु अन्यथा पाठः
पठन्ति, स चाप्रसिद्ध इति न दर्शितः ॥ २९ ॥ ३० ॥

सशूलं बहुशः कृच्छ्राद्विवक्षं योऽतिसार्यते ।

दोषान् सन्निचितान् तस्य पथ्याभिः संप्रवर्तयेत् ३१

इदानीमावस्थिकं कममाह—सशूलमित्यादि । विवक्षं विव-
क्षमिव अल्पाल्पप्रवृत्तिः । सन्निचितान् सञ्चयगतान्, प्रवृद्धानि-
त्यर्थः । संप्रवर्तयेदित्यत्र बहुश इति सवन्धनीयम् । यस्मात्
सन्निचिताः शूलकारिणो दोषा विरेचनेनाधः पतन्ति तस्मादती-
सारेऽपि विरेचनं प्रयुज्यते ॥ ३१ ॥

योऽतिद्रवं प्रभूतं च पुरीषमतिसार्यते ।

तस्यादौ वमनं कुर्यात् पश्चाल्लङ्घनपाचनम् ॥ ३२ ॥

अपरमावस्थिकमाह—योऽतिद्रवमित्यादि । यस्माद्वमनमूर्ध्व-
मार्गहरणद्वारेणोदकधातोरुच्छेदकारी तस्मात् प्रयुज्यते ॥ ३२ ॥

स्तोकं स्तोकं विवक्षं वा सशूलं योऽतिसार्यते ।

अभयापिप्पलीकल्कैः सुखोष्णैस्तं विरेचयेत् ॥३३॥

स्तोकमित्यादि । वाशब्दोऽभयापिप्पलीकल्कैरित्यत्र सवन्ध-
नीयः । यद्यपि 'सशूलं बहुश' इत्यनेनैव स्तोकं विवद्ध-
मित्यस्यार्थं प्राप्तः, तथाऽपि पिप्पलीसयोगस्याधिकस्य दर्शनार्थं
पुनरभिधानम् ॥ ३३ ॥

आमे च लङ्घनं शस्तमादौ पाचनमेव वा ।

तत्र लङ्घनं पर यदि तस्यैव विकल्पकार्यमाह—आमे च
लङ्घनमित्यादि । आमातीसारे लङ्घनं कार्यं परं यदि लङ्घने
धमं शरीरमज्ञानभिलाषश्च भवति, अतो विपर्यये आदौ
पाचनमिति ॥—

योगाश्चात्र प्रवक्ष्यन्ते त्वामातीसारनाशनाः ॥ ३४ ॥

योगाश्चात्रेत्यादि । योगा पाचनयोगाः ॥ ३४ ॥

कलिङ्गातिविषाहिङ्गुसौवर्चलवचाभयाः ।

देवदारुवचामुस्तानागरातिविषाभयाः ॥ ३५ ॥

अभया धान्यकं मुस्तं पिप्पली नागरं वचा ।

नागरं धान्यकं मुस्तं बालकं बिल्वमेव च ॥ ३६ ॥

मुस्तं पर्पटकं शुण्ठी वचा प्रतिविषाऽभया ।

अभयाऽतिविषा हिङ्गु वचा सौवर्चलं तथा ॥ ३७ ॥

चित्रकः पिप्पलीमूलं वचा कटुकरोहिणी ।

पाठा वत्सकबीजानि हरीतक्यो महौषधम् ॥ ३८ ॥

मूर्वा निर्दहनी पाठा त्र्युषणं गजपिप्पली ।

सिद्धार्थका भद्रदारु शताह्वा कटुरोहिणी ॥ ३९ ॥

एला सावरकं कुष्ठं हरिद्रे कौटजा यवाः ।

मेपशृङ्गी त्वगेले च कृमिघ्नं वृक्षकाणि च ॥ ४० ॥

वृक्षादनी वीरतरुर्बृहत्सो द्वे सहे तथा ।

अरलुत्वक् तैन्दुकी च दाडिमी कौटजी शमी ॥ ४१ ॥

पाठा तेजोवती मुस्तं पिप्पली कौटजं फलम् ।

पटोलं(ली) दीप्यको बिल्वं हरिद्रे देवदारु च ॥ ४२ ॥

विडङ्गमभया पाठा शृङ्गवेरं घनं वचा ।

वचा वत्सकबीजानि सैन्धवं कटुरोहिणी ॥ ४३ ॥

हिङ्गुर्वत्सकबीजानि वचा बिल्वशलाह्व च ।

नागरातिविषे मुस्तं पिप्पल्यो वात्सकं फलम् ॥ ४४ ॥

महौषधं प्रतिविषा मुस्तं चेत्यामपाचनाः ।
प्रयोज्या विंशतिर्योगाः श्लोकार्धविहितास्त्वमे ४५
धान्याम्लोष्णाम्बुमद्याना पिवेदन्यतमेन वा ।
निष्काथान् वा पिवेदेपां सुखोष्णान् साधु साधितान्

तानेव पाचनयोगानाह—कलिग्लेह्यादि । कलिना इन्द्रयवा ।
प्रतिविषा श्यामकन्दाऽतिविषामेद । महौषधं शुष्ठी ।
मूर्वा चोरसायु , निर्दहनी चित्रक , त्र्यूपण त्रिकटुकम् । निष्का-
र्थका श्वेतसर्पपा , कटुरोहिणी कटुका । सावरकं रोध्रं , हरिद्रि
हरिद्राद्वयं , कोंटजा यवा इन्द्रयवा । मेपशृङ्गी कर्कटशृङ्गी , त्वक्
त्वचा , कृमिघ्नं विडङ्ग , वृक्षक कुटज , वृक्षादनी वन्दाक , वीर-
तरु शर , बृहत्सौ क्षुद्रफला स्थूलफला च , द्वे सहे मुद्रपणां मा-
पपणी च । अरल्ल श्योनाकमेद तस्य त्वक् , अन्ये श्योनाकम-
रल्लशब्देनाहु , त्वक्शब्दोऽर्थव्याप्तिन्दुकी चेत्यादिष्वपि सव-
न्वनीय । तेजोवती काकमर्दनिका । दीप्यको यवानी , अन्ये
अजमोदामाहु । शृङ्गवेर शुष्ठी , वित्तरालाटु कोमल वित्त्व ,
वात्सकं फलमिन्द्रयवा । श्लोकार्धविहिता अर्धश्लोकं कृता
इत्यर्थः । धान्याम्लादीना मध्यादन्यतमेन कलिङ्गकादिचूर्ण
पिवेत् । एतेषा नि काथान् साधु साधितान् मात्रया साधितान्
पिवेदिति । एतद्वद्वैद्या नेच्छन्ति , बहुद्रव्यसाधिताम्बुसंस्कृता-
हारस्यारुचिकरत्वात् ॥ ३५—४६ ॥

पयस्युष्काथ्य मुस्तानां विंशतिं त्रिगुणाम्भसि ।
क्षीरावशिष्टं तत्पीतं हन्त्यामं शूलमेव च ॥ ४७ ॥
निखिलेनोपदिष्टोऽयं विधिरामोपशान्तये ।
हरीतकीमतिविषां हिङ्गु सौवर्चलं वचाम् ॥ ४८ ॥
पिवेत् सुखाम्बुना जन्तुरामातीसारपीडितः ।
पटोलं दीप्यकं विल्वं वचापिप्पलीनागरम् ॥ ४९ ॥
मुस्तं कुष्ठं विडङ्गं च पिवेद्वाऽपि सुखाम्बुना ।
शृङ्गवेरं गुडूचीं च पिवेदुष्णेन वारिणा ॥ ५० ॥
लवणान्यथ पिप्पल्यो विडङ्गानि हरीतकी ।
चित्रकं शिशपा पाठा शार्ङ्गैश्च लवणानि च ॥ ५१ ॥
हिङ्गुर्वृक्षकवीजानि लवणानि च भागशः ।
हस्तिदन्यथ पिप्पल्यः कल्कावक्षसमौ स्मृतौ ॥ ५२ ॥
वचा गुडूचीकाण्डानि योगोऽयं परमो मतः ।
एते सुखाम्बुना योगा देयाः पञ्च सतां मताः ॥ ५३ ॥
निवृत्तेष्वामशूलेषु यस्य न प्रगुणोऽनिलः ।
स्तोकं स्तोकं रुजामच्च सशूलं योऽतिसार्यते ॥ ५४ ॥
सक्षारलवणैर्युक्तं मन्दाग्निः स पिवेद्धृतम् ।
क्षीरनागरचाङ्गेरीकोलदध्यम्लसाधितम् ॥ ५५ ॥
सर्पिरच्छं पिवेद्वापि शूलातीसारशान्तये ।
दध्ना तैलघृतं पक्वं सव्योषाजातिचित्रकैः ॥ ५६ ॥
सविल्वपिप्पलीमूलदाडिमैर्वा रुगन्वितैः ।
निखिलो विधिरुक्तोऽयं वातश्लेष्मोपशान्तये ॥ ५७ ॥
तीक्ष्णोष्णवर्ज्यमेनं तु विदध्यात्पित्तजे भिषक् ।
यथोक्तमुपवासान्ते यवागूश्च प्रशस्यते ॥ ५८ ॥

वलयोरंशुमत्यां च श्रद्धं प्रवृत्तीषु च ।
गतावर्था च संसिद्धा मुर्गीना मधुसंयुताः ॥ ५९ ॥

गच्छेऽतिगारे योगानाह—पयसीत्यादि ॥ ४७—५९ ॥

मुद्रादिषु च शूपाः स्युर्द्रव्यैरेतैः सुसंस्कृताः ।

यवागर्गपये शूपगाह—मुद्राणि चेत्यारि । मुद्राणि वि-
लाग्निश्चादनमुद्रकन्यायनगर्गादिगर्गप्रदणम् । द्रव्यैरेतैरिति
बलादिभि । कायवत्पना अत्रापि पूर्ववत् ॥—

मृदुभिर्दीपनैस्तिकैर्द्रव्यैः स्यादामपाचनम् ॥ ६० ॥

हरिद्रातिविषापाठावत्सवीजरसाञ्जनम् ।

रसाञ्जनं हरिद्रे द्वे वीजानि कुटजस्य च ॥ ६१ ॥

पाठा गुडूची भूनिम्बस्तथैव कटुरोहिणी ।

एतैः श्लोकार्धनिर्दिष्टैः काथाः स्युः पित्तपाचनाः ६२

पैत्तिके आमातीगारे परं पाचनमाह—मृदुभिर्दीपनै-
रित्यादि । एवंपिशिष्टैस्तिकैर्द्रुवालभागुद्रव्यनिविषाप्रभृतिभि-
रामपाचनं पित्तातीगारे बोद्धव्यम् । ननु , तिक्तानि शीत-
वीर्याणि कथमामातीगारे पाचनानि ? उच्यते , ज्वरातीगारादौ
तिक्तान्यपि पाचनान्येवाभिमतानि , उक्तं च,—‘स्वेदन
लघ्नं कालो यवाग्वस्तिक्तो रम । पाचनान्यविषयाना’
इति । अन्ये तु तिक्तकानि अर्कागरप्रभृतीन्गुणवीर्याणि पाच-
नीयानि , नान्यानि , तेषा शीतवीर्यत्वान् । अतीसारे अर्का-
दीनामौगिकत्वात्तान्येव तिक्तद्रव्याण्याह—हरिद्रातिविषापाठे-
त्यादि । हरिद्रादिभि पित्तपाचना काथा श्लोकार्धनिर्दिष्टा
स्युरिति सवन्ध ॥ ६०—६२ ॥

मुस्तं कुटजवीजानि भूनिम्बं सरसाञ्जनम् ।

दार्वां दुरालभा विल्वं वालकं रक्तचन्दनम् ॥ ६३ ॥

चन्दनं वालकं मुस्तं भूनिम्बं सदुरालभम् ।

मृणालं चन्दनं रोध्रं नागरं नीलमुत्पलम् ॥ ६४ ॥

पाठा मुस्तं हरिद्रे द्वे पिप्पली कौटजं फलम् ।

फलत्वचं वत्सकस्य शृङ्गवेरं घनं वचा ॥ ६५ ॥

पडेतेऽभिहिता योगाः पित्तातीसारनाशनाः ।

अपरान् योगान् सिद्धतमान् सामपित्तपाचनार्थमाह—
मुस्तमित्यादि । भूनिम्बं किरातं , सरसाञ्जनं रसाञ्जनसहितम् ।
दार्वां दारुहरिद्रा , विल्वं विल्वफलम् । मृणाल पद्मनालं , चन्दनं
रक्तचन्दनं , रोध्रं शावर , नागर शुष्ठी । घनं मुस्तम् । अभि-
हिता योगा ‘श्लोकार्धेन’ इति शेषः । पूर्वभ्यो विंशतियो-
गेभ्यो हरिद्रातिविषेत्यादियोगास्तथा मुस्तं कुटजवीजानीत्या-
दयो योगा सिद्धतमा , अतः पृथक् पठिता । वातकफोत्थ-
योरतीसारयो पाचनेन वातकफपाकात् पित्तानुबन्ध स्याद-
तस्तत्सङ्गमनार्थं मुस्तं कुटजवीजानीत्यादयो योगा निर्दिष्टा
इति केचिद्वाख्यानयन्ति । अत एव पक्वातीसारचिकित्सित-

प्रकरणात् प्राक् पित्तरन्ध्रपक्वातीसारस्य चिकित्सा तेरभिहिता ॥ ६३-६५ ॥

विल्वशक्यवाग्भोदवालकातिविपाकृतः ।

कपायो हन्त्यतीसारं सामं पित्तसमुद्भवम् ॥ ६६ ॥

अतः परमपरं सिद्धतमं योगमाह—विल्वेत्यादि । विल्वं वित्त्वफलं कोमल, शक्यवा इन्द्रयवा, अम्भोदो मुस्ता, अतिविपाकृत इति कृतग्रहणं शीतकपायादिनिवृत्त्यर्थम् । अयं योगश्चिरप्रवृत्तेऽपि सामे सशोणिते दृश्यते ॥ ६६ ॥

मधुकोत्पलविल्वाव्दहीवेरोशीरनागरैः ।

कृतः काथो मधुयुतः पित्तातीसारनाशनः ॥ ६७ ॥

मधुकोत्पलविल्वाव्देत्यादि । मधुक यष्टिमधु, उत्पलं नीलोत्पलम् । अव्दं मुस्तं, हीवेरं वालकं, मधुकादिद्रव्यैः कृतं काथं सुशीतो मधुयुतः पित्तातीसारनाशना भवतीति सवन्व ॥ ६७ ॥

यदा पक्वोऽप्यतीसारः सरत्येव मुहुर्मुहुः ।

ग्रहण्या मार्दवाजन्तोस्तत्र संस्तम्भनं हितम् ॥ ६८ ॥

पक्वातीसारस्य सरणे किं कार्यमित्याह—यदा पक्वोऽप्यतीसार इत्यादि । ग्रहण्या मार्दवादभिस्तम्भात् । सस्तम्भनं सग्रहणम् ॥ ६८ ॥

समङ्गा धातकीपुष्पं मञ्जिष्ठा लोध्रमुस्तकम् ।

शाल्मलीवेष्टको रोध्रं वृक्षदाडिमयोस्त्वचौ ॥ ६९ ॥

आम्रास्थिमध्यं लोध्रं च विल्वमध्यं प्रियङ्गवः ।

मधुकं शृङ्गवेरं च दीर्घवृन्तत्वगेव च ॥ ७० ॥

चत्वार एते योगाः स्युः पक्वातीसारनाशनाः ।

उक्ता य उपयोज्यास्ते सक्षौद्रास्तण्डुलाम्बुना ॥ ७१ ॥

तानेव स्तम्भनयोगानाह—समङ्गा धातकीपुष्पमित्यादि । समङ्गा लज्जालुका, अन्ये वराहकान्तामाहुः । शात्मलीवेष्टक शाल्मलीनिर्यासक, अन्ये वेष्टकं वृन्तमाहुः, वृक्ष कुटज । आम्रास्थिमध्यमात्रफलमङ्गा । शृङ्गवेरं शुण्ठी, दीर्घवृन्तत्वक् अरुत्वक्, अन्ये श्योनाकत्वगित्याहुः । चत्वार एते योगाः श्लोकाधोक्ता । अन्ये तु—‘समङ्गाधातकीपुष्पमञ्जिष्ठा-रोध्रमुस्तकम् । शात्मलीवेष्टकं वाऽपि विदध्यायोगमुत्तमम्’ इत्येकेनैव शाल्मलीवेष्टकेनापरं पञ्चमं योगं मन्यन्ते, तत एव च ‘एते हि पञ्चयोगाः स्युः पक्वातीसारनाशनाः’ इति पठन्ति । सर्वेऽपि पक्वातीसारनाशनाः स्युः । अन्ये तु पित्तातीसारनाशना इति व्याख्यानयन्ति । कथमेते योगा उपयोज्या इत्याह—उक्ता इत्यादि । ये योगाः समङ्गादिका उक्तास्ते सक्षौद्रास्तण्डुलाम्बुना उपयोज्या इत्यर्थः ॥ ६९-७१ ॥

मौस्तं कपायमेकं वा पेयं मधुसमायुतम् ।

लोध्राम्बुप्राप्रियङ्गवादीन् गणानेवं प्रयोजयेत् ॥ ७२ ॥

मौस्तं कपायमेकमित्यादि । कपायमेकं वेति कथमेतदुच्यते मधुपानीययोरपि विद्यमानत्वात् ? नैवं, तयोः सस्कार-त्वेनाप्रवानत्वात् । अयं योगः पक्वपित्तरक्तातीसारे विशेषेण बोद्धव्यः, सामान्ये पक्वातीसारे केचिन्मन्यन्ते, तथा चोक्तं ‘पक्वातीसारिणे देयो मुस्ताकाथः समाक्षिकः’ इति । रोध्राद्यम्बु-प्रादिप्रियङ्गवादीन् गणानेवमिति काथान् कृत्वा मधुप्रक्षेपेण सहोपयोजयेदित्यर्थः ॥ ७२ ॥

पद्मां समङ्गां मधुकं विल्वजम्बूशलाटु च ।

पिवेत्तण्डुलतोयेन सक्षौद्रमगदङ्गरम् ॥ ७३ ॥

पद्मां समङ्गामित्यादि । पद्मा भार्गा, समङ्गा लज्जालुका, विल्वजम्बूशलाटु चेति विल्वफलं कोमलं, जम्बूफलं च कोमलम् । अगदङ्गरमत्रातीसारहरमित्यर्थः ॥ ७३ ॥

कच्छुरामूलकल्कं वाऽप्युदुम्बरफलोपमम् ।

पयस्या चन्दनं पद्मां सितामुस्ताङ्गकेशरम् ॥ ७४ ॥

पक्वातिसारं योगोऽयं जयेत्पीतः सशोणितम् ।

कच्छुरामूलकल्कं वेत्यादि । कच्छुरा कङ्कतिरुका, तन्मूल-कल्कमुदुम्बरफलोपमं कर्पेप्रमाणं सक्षौद्रं तण्डुलाम्बुना पिवेदिति सवध्यते । पयस्या चन्दनमित्यादि । पयस्या अर्कपुष्पी, अन्ये दुग्धिकासाहुः, क्षीरकाकोलीसपरे, चन्दनं रक्तचन्दनं, पद्मा भार्गा, सिता शर्करा, अञ्जकेशरं पद्मकेशरम् । सशोणितमिति पित्तातीसारमेव नतु रक्तातीसारं, तच्चिकित्सायाः वक्ष्यमाणत्वात् । ‘पक्वातीसारं योगोऽयं’ इत्यत्रान्ये ‘पित्तातीसारं योगोऽयं’ इति पठन्ति । पीत इति कथितकपायविधिने-इत्यर्थः ॥ ७४ ॥—

निरामरूपं शूलार्तं लङ्घनाद्यैश्च कर्पितम् ॥ ७५ ॥

नरं रूक्षमवेक्ष्याग्निं सक्षारं पाययेद्धृतम् ।

इदानीं घृतपानार्हमतीसारिणमाह—निरामरूपमित्यादि । पक्वातीसारप्रस्तावे निरामरूपमिति प्राप्तमतस्तदभिधानमतिशयेन निरामरूपप्रापणार्थम् । अवेक्ष्याग्निं ‘दीप्तं’ इति शेषः । सक्षारं यवाक्षरसहितं, स्वर्जिकाक्षरसहितमित्यन्ये । निरामरूप-मित्याद्यारभ्य वातचिकित्सितं शूलस्यान्यथाऽसम्भूतेरित्यन्ये वदन्ति ॥ ७५ ॥

बलावृहत्यंशुमतीकच्छुरामूलसाधितम् ॥ ७६ ॥

मधूक्षितं समधुकं पिवेच्छूलैरभिद्रुतः ।

बलावृहत्यंशुमतीत्यादि । ‘घृतं’ इत्यनुवर्तते । मधूक्षितमीप-न्मात्रमधुयुक्तमित्यर्थः । समधुकं यष्टिमधुसहितं, वक्ष्यमाणयोगे यष्टिमधुकस्य प्रक्षेपदर्शनादत्रापि प्रक्षेपः । शूलैरभिद्रुतं शूलै-रार्तं ॥ ७६ ॥—

दार्वाविल्वकणाद्राक्षाकटुकेन्द्रयवैर्वृतम् ॥ ७७ ॥

साधितं हन्त्यतीसारं चातपित्तकफात्मकम् ।

दध्ना चाम्लेन संपक्वं सव्योषाज्जिचित्रकम् ॥ ७८ ॥

सचव्यपिप्पलीमूलं दाडिमैर्वा रुग्दितः ।

दावावित्वकणाद्राक्षेत्यादि । दावीं दासहरिद्रा, कणा पि-
प्ली । अतीसार वातपित्तकफात्मकं व्यस्तैः समस्तैश्च दोषैरा-
रब्धम् ॥ ७७ ॥ ७८ ॥—

पयो घृतं च मधु च पिवेच्छूलैरभिद्रुतः ॥ ७९ ॥
सिताजमोदकद्वङ्गमधुकैरवचूर्णितम् ।

पयो घृतमित्यादि । क्षीरघृतमधूनि समाशानि शर्कराज-
मोदारलुयष्टीमधुकैश्चूर्णितैरवचूर्ण्य शूलैरभिद्रुतः पिवेदिति
सबन्धः ॥ ७९ ॥—

अवेदनं सुसंपकं दीप्ताग्नेः सुचिरोत्थितम् ॥ ८० ॥
नानावर्णमतीसारं पुटपाकैरुपाचरेत् ।

पुटपाकस्य विषयमाह—अवेदनं सुसंपकमित्यादि । ना-
नावर्णमित्यनेन सान्निपातिकोऽतीसारः पुटपाकस्य विषय इति
दर्शितम् ॥ ८० ॥—

त्वक्पिण्डं दीर्घवृन्तस्य पद्मकेसरसंयुतम् ॥ ८१ ॥
काश्मरीपद्मपत्रैश्चावेष्ट्य सूत्रेण संदृढम् ।
मृदाऽवलितं सुकृतमङ्गारेष्ववकूलयेत् ॥ ८२ ॥
खिन्नमुद्धृत्य निष्पीड्य रसमादाय तं ततः ।
शीतं मधुयुतं कृत्वा पाययेतोदरामये ॥ ८३ ॥
जीवन्तीमेपशृङ्गादिष्वेवं द्रव्येषु साधयेत् ।

पुटपाकविधिमाह—त्वक्पिण्डमित्यादि । दीर्घवृन्तस्य अर-
लुकस्य । अवकूलयेत् पचेत् । उदरामयोऽत्रातीसारः । अर-
लुकस्य त्वक् पद्मकेसरं च समभागं गृहीत्वा सपिष्ट्वा
तत्पिण्डं पद्मकाश्मरीपत्रपुटके निक्षिप्य सूत्रेणावेष्ट्य मृत्तिकया
निर्धूमखदिराङ्गारेषु तावत् पचेद् यावद्वाह्ये रक्तवर्णता
भवति, ततोऽङ्गारेभ्य आकृष्य तत्पिण्डं निष्पीड्य स्वरस
गृहीत्वा शीतीभूतं च कर्षप्रमितमधुसहितमतीसारं काथ-
मात्रया पाययेत् । अनेन विधिना सर्वपुटपाककल्पना ।
ये च सुकृतमिति कुशवेष्टितमिति व्याख्यानयन्ति, तन्मते
'सूत्रेणावेष्ट्य' इति पाठो नास्ति । जीवन्तीमेपशृङ्गादिष्वेव-
मित्यादि । जीवन्ती उत्तरापथे महाकन्दा कर्कोटिकासदृश-
पत्रा, लाटविषये तु मूलनी महाप्रताना । आदिशब्दात् पाठा-
शटीप्रभृतीनां ग्रहणम् । एवमिति यथा अरलुत्वक्पुटपाकवि-
धिरेवमत्रापीत्यर्थः । अन्ये त्वेव पठन्ति—'जीवन्तीमेपशृङ्गेषु
चैव वृन्तेषु कारयेत्' इति ॥ ८१-८३ ॥—

तित्तिरिं लुञ्चितं सम्यक् निःकृष्टान्नं तु पूरयेत् ८४
न्यग्रोधादित्वचां कल्कैः पूर्ववच्चावकूलयेत् ।
रसमादाय तस्याथ सुखिन्नस्य समाक्षिकम् ॥ ८५ ॥
शर्करोपहितं शीतं पाययेतोदरामये ।

तित्तिरिं लुञ्चितमित्यादि । तित्तिरि कृष्णतित्तिरि, नि कृ-
ष्टान्नमित्युपलक्षणं, तेन तुण्डपादवर्जितमिति च लभ्यते ।
पूर्ववच्चावकूलयेदिति कृष्णतित्तिरि पादतुण्डान्नवर्जितं कृत्वा

न्यग्रोधादिवत्कलकत्केन कोष्ठं पूरयित्वा काश्मरीपद्मपत्रपुटके
निक्षिप्य कुशैरावेष्ट्य मृत्तिकया लिप्त्वा खदिराङ्गारेषु पचेत्,
स्वरसप्रमाणं मधुशर्कराप्रक्षेपप्रमाणं पूर्ववदिति । श्रीब्रह्मदेवस्तु
व्याख्यानयति—न्यग्रोधादीत्यादिशब्दात् पलायनन्दीवृक्षादीनां
ग्रहणं, कुतः^१ तेषां सग्राहकत्वात्, नतु सामस्येन न्यग्रोधा-
दिगणस्य, कुतः^२ स्तम्भकत्वात्, तथाचोक्तं—'सग्राहि स्तम्भ-
नाद्भिन्नं यथा तदभिदध्महे । आग्नेयगुणभूयिष्ठं तोयाशं परि-
शोषयेत् ॥ सगृह्णाति मलं तत्स्याद्वाहि शुष्कवादयो यथा ।
समीरगुणभूयिष्ठं शीतत्वाद्यन्नमस्यत ॥ विवायं वृद्धिं स्तभ्राति
स्तम्भनं तद्यथा वटः' इति । अयं च वातपित्तातीसारं
कर्तव्यः ॥ ८४ ॥ ८५ ॥—

लोध्रचन्दनयष्ट्याहृदावीं पाठासितोत्पलान् ॥ ८६ ॥
तण्डुलोदकसंपिष्टान् दीर्घवृन्तत्वगन्वितान् ।

पूर्ववत् कूलितान् तस्माद्रसमादाय शीतलम् ॥ ८७ ॥
मध्वाक्तं पाययेच्चैतत् कफपित्तोदरामये ।

लोध्रचन्दनयष्ट्याहेत्यादि । लोधादिनीलोत्पलान्तानरलुत्व-
क्सहितान् तण्डुलोदकसंपिष्टान् पूर्ववत्कूलितान् पुटपाकविधिना
पक्वान्, अस्मात् पिष्टस्त्रिन्नोद्गादिकल्कात् रसं गृहीत्वा शीतं
मधुयुतं पाययेदिति सबन्धः ॥ ८६ ॥ ८७ ॥—

एवं प्ररोहैः कुर्वीत वटादीनां विधानवत् ॥ ८८ ॥
पुटपाकान् यथायोगं जाङ्गलोपहितान् शुभान् ।

एवं प्ररोहैरित्यादि । एवं पूर्वोक्तप्रकारेण, वटादीनां प्ररोहैः
शाखाद्योभागानि सृतजटाभिरित्यर्थः । आदिशब्दात् लक्षगर्दभा-
ण्डादिप्ररोहाणां ग्रहणम् । विधानवत् यथायोगमवस्थापेक्षमि-
त्यर्थः । जाङ्गलोपहितानिति अत्र जाङ्गलशब्देन लावककपिङ्ग-
लादीनां ग्रहणं, लघुत्वात् । वटायवरोहजाङ्गलमासपुटपाकक-
ल्पना पूर्ववत् ॥ ८८ ॥—

बहुश्लेष्म सरक्तं च मन्दवातं चिरोत्थितम् ॥ ८९ ॥
कौटजं फाणितं वाऽपि हन्त्यतीसारमोजसा ।
अम्बष्ठादिमधुयुतं पिप्पल्यादिसमन्वितम् ॥ ९० ॥

बहुश्लेष्म सरक्तमित्यादि । फाणितमिव फाणितं, स्थान-
मध्वाकृतिः । ओजसा शक्त्या आत्मप्रभावेण । अत्र कल्पना-
बृहत्फलशुक्रकुसुमस्निग्धपत्रस्य पुष्पामधेयस्य कुटजस्य वत्कं
गृहीत्वा षोडशगुणे अष्टगुणे चतुर्गुणे वा जले काथयित्वा
अर्धावशिष्टं काथमादाय वस्त्रगालितं कृत्वा पुनस्तावत् पचेत्
यावत् पक्वफाणिताकृतिः स्यात्, ततस्तन्मध्येऽम्बष्ठादिमधु-
पिप्पल्यादिचूर्णं चतुर्थांशं निक्षिप्य अवतार्यमिति । अन्ये तु
कुटजत्वक्स्वरसं गृहीत्वा तावत् काथयेद्यावत् फाणिताकृति-
र्भवतीति व्याख्यानयन्ति ॥ ८९ ॥ ९० ॥

पृश्निपर्णीवलाविल्ववालकोत्पलधान्यकैः ।
सनागरैः पिवेत् पेयां साधितामुदरामयी ॥ ९१ ॥

पृथिव्याद्यादि । वित्वं वित्वफलं कोमलं, उत्पलं नीलो-
त्पलं, सनागरं सशुण्ठीकैः । उदरामयी अतीसारी । पेयार्थं
काथकल्पना पूर्ववत् ॥ ९१ ॥

अरलुत्वक् प्रियङ्गुं च मधुकं दाडिमाङ्कुरान् ।
आवाप्य पिष्ट्वा दधनि यवागूं साधयेद्भवाम् ॥ ९२ ॥
एषा सर्वानतीसारान् हन्ति पक्वानसंशयम् ।

अरलुत्वगित्यादि । दाडिमाङ्कुरान् दाडिमकोमलपत्राणि ।
अरलुत्वगादीन् पिष्ट्वा दधनि निक्षिप्य यवागूं साधयेदि-
त्यर्थः । अत्र पिष्ट्वेति यदुक्तं तदरलुत्वगादिकाद्येन यवागूं-
सावननिपेयार्थम् । साधयेद्भवामिति यथा नातिसान्द्रा
भवतीत्यर्थः । एषा यवागूं । पक्वातिसारप्रस्तावात् पक्वाभिधानस्य
प्राप्तस्य पुनर्ग्रहणेन एषा यवाग् पक्वातीसारे अतिशयेन हितेति
ज्ञापयति ॥ ९२ ॥—

रसाञ्जनं सातिविषं त्वग्बीजं कौटजं तथा ॥ ९३ ॥
धातकी नागरं चैव पाययेत्तण्डुलाम्बुना ।

सशूलं रक्तजं घ्नन्ति एते मधुसमायुताः ॥ ९४ ॥
रसाञ्जनमित्यादि । एते योगा । सशूलं रक्तजं 'अतीसार'
इति शेषः । अन्ये तु 'हन्ति योगोऽयं मधुसयुतः' इति पठित्वा
एक एव योगोऽयमिति मन्यन्ते ॥ ९३ ॥ ९४ ॥

मधुकं वित्वपेशी च शर्करामधुसंयुता ।
अतीसारं निहन्युश्च शालिपष्टिकयोः कणाः ॥ ९५ ॥
तद्वल्लीढं मधुयुतं वदरीमूलमेव तु ।

मधुकमित्यादि । शालिपष्टिकयोः कणा इति अत्रापि
शर्करामधुसंयुता इति सवन्वनीयम् । अयमपरो योगो मधुकं
वित्वपेशी चेत्यादियोगस्याग्रे कैश्चित् पठ्यते । तद्यथा—'योगान्
सांग्राहिकाश्चान्यान् पिबेत् सक्षौद्रशर्करान् । न्यग्रोधादिषु
कुर्याच्च पुटपाकान् यथेरितान्'—इति ॥ ९५ ॥—

वदर्यर्जुनजम्बाप्रशालकीवेतसत्वचः ॥ ९६ ॥
शर्कराक्षौद्रसंयुक्ताः पीता घ्नन्त्युदरामयम् ।

वदर्यर्जुनेत्यादि । अर्जुनं ककुभं, वदर्यादीनां त्वच
शर्कराक्षौद्रयुता पीता उदरामयमतीसारं घ्नन्तीत्यर्थः ॥ ९६ ॥—
एतैरेव यवागूंश्च पडान् यूपांश्च कारयेत् ॥ ९७ ॥
पानीयानि च तृष्णासु द्रव्येष्वेतेषु बुद्धिमान् ।

एतैरेव यवागूथेत्यादि । एतैरेव वदर्यादिभिः । पडा
दाडिमगोरसादिना घनपल्लवफलादिभिः कृता । 'रसाञ्जनं
सातिविषं' इत्यादिकं 'द्रव्येष्वेतेषु बुद्धिमान्' इत्यन्तं रक्ताती-
सारचिकित्सितं कार्त्तिकचाचर्यो न पठति, रक्तातीसारस्थानज्जी-
कृतत्वात्, पित्तातीसारावस्थाया च यो रक्तातीसारस्तस्य चि-
कित्सा 'पित्तातिसारी यो मर्त्यः' इत्यादिना वक्ष्यमाणाऽस्ति,
श्रीजेज्जटाचार्येणैव पाठो विमृश्यैव सर्वोऽपि पठितस्तन्मता-
नुसारिणा श्रीब्रह्मदेवेनापि ॥ ९७ ॥—

कृतं शात्मलिङ्गन्तेषु कपायं हिमसंज्ञितम् ॥ ९८ ॥
निशापर्युषितं पेयं सक्षौद्रं मधुकान्वितम् ।

कृतं शात्मलिङ्गन्तेषु कपायमित्यादि । कपायं हिमसंज्ञित-
मिति शीतकपायमित्यर्थः, नतु कथितं, हिमशब्दोपादानात् ।
शीतकपायविधिमाह—द्रव्यचूर्णमुपादाय अहोरात्रं तुल्ये
जले स्थापयेत्, ततो मृदितं वस्त्रपूतं पलचतुष्टयप्रमाणं मधु
यष्टीमधु च कर्षप्रमाणं प्रक्षिप्य पेयमित्यर्थः ॥ ९८ ॥—

विवद्धवातविट् शूलपरीतः सप्रवाहिकः ॥ ९९ ॥
सरक्तपित्तश्च पयः पिवेच्चृण्णासमन्वितः ।
यथाऽमृतं तथा क्षीरमतीसारेषु पूजितम् ॥ १०० ॥
चिरोत्थितेषु तत् पेयमपांभागैस्त्रिभिः शृतम् ।
दोपशेषं हरेत्तद्धि तस्मात्पथ्यतमं स्मृतम् ॥ १०१ ॥
हितः स्नेहविरेको वा वस्तयः पिच्छिलाश्च ये ।
पिच्छिलस्वरसे सिद्धं हितं च घृतमुच्यते ॥ १०२ ॥

चूर्णादीनभिधाय क्षीरपानस्य विषयमाह—विवद्धवातविट्
शूलपरीत इत्यादि । विवद्ध अवर्द्धो वातो विट् च यस्य
स, तथा शूलपरीत, तथा प्रवाहिकायुक्त, तथा रक्त-
पित्तान्वित इति विषयचतुष्टयमस्य क्षीरस्य । पयः पिवेदि-
त्युक्तं तत् कीदृशं पेयमित्याह—अपा भागैरित्यादि, अपा
भागैरित्युपादानात् केवलजलेन क्षीरसावनमत्रोक्तम् । दोप-
शेषहारित्वं क्षीरस्य प्रभावात् । तत् क्षीरम् । हि यस्मादर्थः ।
स्नेहविरेकोऽत्र विरेचनीयद्रव्यसंस्कृतेन स्नेहेन स्वभावेन विरे-
चनस्नेहेन वा । वस्तयः पिच्छिलाश्च ये वस्तयो वस्तिविकारोक्त-
वक्ष्यमाणाश्च । पिच्छिला अरलुशात्मलीप्रभृतयः, तेषां स्वरसे
सिद्धं घृतं वस्तौ हितमित्यर्थः ॥ ९९-१०२ ॥

शकृता यस्तु संसृष्टमतिसार्येत शोणितम् ।
प्राक् पश्चाद्वा पुरीपस्य सरक् सपरिकर्तिकः ॥ १०३ ॥
क्षीरिशुक्लाभृतं सर्पिः पिवेत् सक्षौद्रशर्करम् ।

अवस्थावशेन चिकित्सितमाह—शकृतेत्यादि । शकृता
पुरीषेण संसृष्टं, सरक् सशूलं, सपरिकर्तिकं वस्तिगुदमेढ्रेषु
परिक्रान्तमिव वातवेदना परिकर्तिका तत्सहित इत्यर्थः ।
क्षीरिशुक्ला वटाश्वत्थादीनां नूतनपत्राङ्कुरा । घृतपाकप्रमाणं
स्नेहान्यायोक्तं, क्षौद्रशर्कराप्रक्षेपः प्रत्येकं कर्षप्रमाणं ॥ १०३ ॥—

दावींत्वक्पिप्पलीशुण्ठीलाक्षाशक्रयवैर्घृतम् ॥ १०४ ॥
संयुक्तं भद्ररोहिण्या पक्वं पेयादिमिश्रितम् ।
त्रिदोषमप्यतीसारं पीतं हन्ति सुदारुणम् ॥ १०५ ॥

तस्यामेवावस्थायामपरमपि घृतमाह—दावींत्वगित्यादि ।
दावींत्वक् दारुहरिद्रात्वक् । अन्ये दावीं दारुहरिद्रा, त्वक्
त्वचमाहुः । भद्ररोहिणी कटुका । दावींत्वगादिभिर्भद्ररोहि-
णीपर्यन्तैः स्नेहचतुर्थांशैरुदकचतुर्गुणं घृतं पक्वं पेयायवागूं-
प्रभृतिभिर्युक्तं पीतं त्रिदोषमप्यतीसारं हन्तीति सवन्व
॥ १०४ ॥ १०५ ॥

गौरवे वमनं पथ्यं यस्य स्यात् प्रबलः कफः ।
ज्वरे दाहे सविड्बन्धे मारुताद्रक्तपित्तवत् ॥ १०६ ॥

प्राणामावस्थाया वमनमभिवायेदानीं पक्वावस्थायामपि वमनमाह—गौरवे वमनमित्यादि । गौरवे जठरगौरवे, रक्त-पित्तवदिति यथा रक्तपित्तेऽवोगते वमन तथा अतीसारेऽपि गौरवादियुक्ते यस्य पुरुषस्य प्रबल कफो भवेत्, मारुतात् विट्त्वन्धे च सति वमनं पथ्यमिति सवन्ध । ननु वमनं कथ-मतीसारघ्नम् ? उच्यते—द्रवलेप्मण क्षयाद्विपरीतमार्गचिकित्सा-प्रभावाद्वा ॥ १०६ ॥

संपके बहुदोषे च विवन्धे मूत्रशोधनैः ।

कार्यमास्थापनं क्षिप्रं तथा चैवानुवासनम् ॥१०७॥

आस्थापनानुवासनविषयमाह—सपकेत्यादि । सपके 'अती-सारे' इति शेष । विवन्धेऽवोवातादीनामप्रवृत्तौ । मूत्रशोधनै-स्तृणपत्रमूलीपाषाणभेदगोक्षुरप्रभृतिभिः । आस्थापन निरुह ॥ १०७ ॥

प्रवाहणे गुदभ्रंशे मूत्राघाते कटिग्रहे ।

मधुराम्लैः शृतं तैलं सर्पिर्वाऽप्यनुवासनम् ॥१०८॥

अनुवासनस्यापरं विषयमाह—प्रवाहणे इत्यादि । गुदभ्रंशे गुदनि सरणे, मधुरैः काकोल्यादिभिः, अम्लैर्वाजपूरकफपि-त्तचुक्रिकावृक्षाम्लकाधिकादिभिः ॥ १०८ ॥

गुदपाकस्तु पित्तेन यस्य स्यादहिताग्निः ।

तस्य पित्तहराः सेकास्तत्सिद्धाश्चानुवासनाः ॥१०९॥

गुदपाक इत्यादि । यस्यातीसारिण, अहिताग्निः अपथ्य-भोजिन । तत्र गुदपाके पित्तहरा सेका क्षीरेक्षुरसशर्करोदक-मधुरौषधरूपायैः कृता, तत्सिद्धा पित्तहरैः सिद्धा अनुवा-सना स्नेहा । यद्यपि गुदपाक पित्तेनैव स्यात्तथाऽपि 'गुदे पके गतोष्माणमतीसारकिण लजेत्' इति यो गुदपाकोऽभि-हितस्तत्परिहारार्थमहिताग्नित्वेन प्रकुपितपित्तजनितगुदपाकचि-कित्सार्थं च 'गुदपाकस्तु पित्तेन' इत्युक्तम् ॥ १०९ ॥

दधिमण्डसुराविल्वसिद्धं तैलं समारुते ।

भोजने च हितं क्षीरं कच्छुरामूलसाधितम् ॥११०॥

तैलानुवासनविषयमाह—दधीत्यादि । दधिमण्डो दधिमस्तु । दधिमण्डादिभिः सिद्धं तैलमनुवासने देयमित्यर्थः । समारुते 'अतीसारे' इति शेष । कच्छुरा कङ्कतिका, 'शूकशिम्वा' इत्येके, 'दुरालभा' इत्यन्ये ॥ ११० ॥

अल्पाल्पं बहुशो रक्तं सरुग्य उपवेश्यते ।

यदा वायुर्विषद्वश्च पिच्छावस्तिस्तदा हितः ॥१११॥

पिच्छावस्तेर्विषयमाह—अल्पाल्पमित्यादि । बहुशो बहून् धारान्, सरुक् सवेदनं, य उपवेश्यते अतिसार्यते, तस्य तदा पिच्छावस्तिर्हित इति सवन्ध । पिच्छावस्तिः पिच्छि-लद्रव्यैः कृतं, स च वदर्यैरावतीशेलुशाल्मलीत्यादिना निरुह-प्रभोक्त, जेन्नटाचार्यस्तु 'अत्रैवाध्याये वक्ष्यमाणानां कपि-त्यगान्मनीफलीत्यादिद्रव्याणां कल्कपिण्डं पुटपाकविधिना गर्भे निपीज्य रगमानीय तेन रसेन सक्षीरेण पिच्छावस्ति-

दैव्य, अथवा कपित्थादिद्रव्यकल्कं क्षीरेणालोड्य पिच्छावस्ति-दैव्यः' इति मन्यते ॥ १११ ॥

प्रायेण गुददौर्वल्यं दीर्घकालातिसारिणाम् ।

भवेत्तस्माद्धितं तेषां गुदे तैलावचारणम् ॥ ११२ ॥

दीर्घकालातिसारिणा गुददौर्वल्ये चिकित्सितमाह—प्रायेण गुददौर्वल्यमित्यादि । तैलावचारणं पिचुसेकानुवासनैः ; सदाहे गुददौर्वल्ये पुनर्घृतमवचारणीयम् ॥ ११२ ॥

कपित्थशाल्मलीफलीवटकार्पासदाडिमाः ।

यूथिका कच्छुरा शेलुः शणश्चूश्च दाधिकाः ॥११३॥

अतीसारशूले चिकित्सितमाह—कपित्थशाल्मलीत्यादि । फली पाठाभेद, अन्ये भार्गीमाहुः । कच्छुरा कङ्कतिका, अन्ये दुरालभामाहुः । शेलु श्लेष्मातक । दाधिका दध्ना सस्कृता । हितशब्दोऽत्र वक्ष्यमाण संबध्यते, स चार्थाद्बहुवचनान्तो द्रष्टव्यः । कपित्थादयश्चूचूपर्यन्ता दध्ना सस्कृता हिता इत्यर्थः ॥ ११३ ॥

शालपर्णी पृश्निपर्णी बृहती कण्टकारिका ।

बलाश्वदंष्ट्राविल्वानि पाठानागरधान्यकम् ॥ ११४ ॥

एष आहारसंयोगे हितः सर्वोतिसारिणाम् ।

पेयाद्युपयोगद्रव्याण्याह—शालपर्णात्यादि । एष शालप-र्ण्यादि । आहारसंयोगे पेयादिसंस्कारे, संस्कारश्च शालपर्ण्या-दिद्रव्यपलचतुष्टयं जलाढके साधयित्वा अर्धशतेन तेन पेयादि साधनीयं, रुद्धवैद्यास्तु बहुद्रव्यसाधिताम्बुसंस्कृताहारस्यारु-चिकरत्वादाढकेऽम्भसि पलमात्रं द्रव्यं साधयन्ति । भक्तादि-साधने द्रवप्रमाणं तन्त्रान्तराज्ज्ञेयं, तथाहि—“भक्तं पञ्चगुणे तोये यवागूं षड्गुणे पचेत् । चतुर्दशगुणे पेया विलेपी च चतुर्गुणे”—इति । एष शालपर्ण्यादिर्दशाङ्गत्वेन प्रसिद्धः ॥ ११४ ॥—

तिलकल्को हितश्चात्र मौद्गो मुद्गरसस्तथा ॥ ११५ ॥

तिलकल्क इत्यादि । मौद्गो मुद्गस्य कल्कः ॥ ११५ ॥

पित्तातिसारी यो मर्त्यः पित्तलान्यतिपेवते ।

पित्तं प्रदुष्टं तस्याशु रक्तातीसारमावहेत् ॥ ११६ ॥

ज्वरं शूलं तृषां दाहं गुदपाकं च दारुणम् ।

इदानीं पित्तातीसारस्यैवावस्थाविशेषं रक्तातीसारमाह—पित्तातिसारी यो मर्त्य इत्यादि । पित्तलान्येवेति अन्नपाना-दीनि । दारुण कष्टसाध्यम् ॥ ११६ ॥—

यो रक्तं शकृतः पूर्वं पश्चाद्वा प्रतिसार्यते ॥ ११७ ॥

स पल्लवैर्वटादीनां ससर्पिः साधितं पयः ।

पिबेत् सशर्कराक्षौद्रमथवाऽप्यभिमथ्य तत् ॥११८॥

नवनीतमथो लिह्यात्तक्रं चानुपिबेत्ततः ।

पित्तातीसारस्यैवावस्थान्तरमभिधाय चिकित्सितमाह—यो रक्तमित्यादि । स पित्तातीसारयुक्तः पुरुष । वटा-दीनां न्यग्रोधादीनां, अत्र न्यग्रोधादिपल्लवानां पलायं, क्षीरपलचतुष्टयं, चतुर्गुणं जलं च दत्त्वा साधयित्वा क्षीरा-

वशेषं ग्राह्यं, तच्च घृतकपैकयुतं मध्याग्निं पिबेत् । अभिमथ्य विलोड्य । तत्क्षीरं तदुत्पन्नं नवनीतं च शर्करामधुयुतं लिह्यादित्यर्थः । अन्ये तु वटादिपल्लवशृङ्गं क्षीरं मधुघृतशर्करा-
दियुक्तं पिबेदिति मन्यन्ते, तत एव च नवनीतं केवलं लिह्यात्, ततस्तत्रं पिबेदिति वदन्ति ॥ ११७ ॥ ११८ ॥—

प्रियालशाल्मलीप्लक्षशल्लकीतिनिशत्वचः ॥ ११९ ॥
क्षीरे विमृदिताः पीताः सक्षौद्रा रक्तनाशनाः ।

प्रियालशाल्मलीप्लक्षेत्यादि । प्रियालादीनां त्वचः पृथक् पृथक् पेया सामस्त्येन वा । प्रियालश्चार, प्लक्षः पर्कटी, ति-
निगः स्यन्दनः । क्षीरे अजाक्षीरे, तन्त्रान्तरोक्तत्वात् । विमृ-
दिता आलोडिता । सक्षौद्रा मधुसहिता ॥ ११९ ॥—

मधुकं शर्करां लोभ्रं पयस्यामथ सारिवाम् ॥ १२० ॥
पिवेच्छागेन पयसा सक्षौद्रं रक्तनाशनम् ।

मधुकं शर्करा लोभ्रमित्यादि । पयस्या अर्कपुष्पी ॥ १२० ॥—
मज्जिष्ठां सारिवां लोभ्रं पद्मकं कुमुदोत्पलम् ॥ १२१ ॥
पिवेत् पद्मां च दुग्धेन छागेनासृक्प्रशान्तये ।

मज्जिष्ठां सारिवामित्यादि । पद्मकः प्रसिद्धः, कुमुदं श्वेतं,
उत्पलं नीलं, पद्मा भार्गी । मज्जिष्ठादीनि कल्कीकृतानि चूर्णि-
तानि वा छागदुग्धेन पिबेदित्यर्थः ॥ १२१ ॥—

शर्करोत्पललोभ्राणि समङ्गा मधुकं तिलाः ॥ १२२ ॥
तिलाः कृष्णाः सयष्ट्याहाः समङ्गा चोत्पलानि च ।
तिला मोचरसो लोभ्रं तथैव मधुकोत्पलम् ॥ १२३ ॥
कच्छुरा तिलकल्कश्च योगाश्चत्वार एव च ।

आजेन पयसा पेयाः सरक्ते मधुसंयुताः ॥ १२४ ॥

शर्करोत्पललोभ्राणीत्यादि । समङ्गा बराहकान्ता । तिलाः
कृष्णा कृष्णतिला, सयष्ट्याहा यष्टीमधुसहिता । मोचरसः
शाल्मलीनिर्यासः । कच्छुरा कट्वतिका । सरक्ते पुरीषे 'स्रवति'
इति शेषः । शर्करेत्यादिचत्वारो योगाः श्लोकार्थिका मधुस-
हिता सरक्ते पुरीषे छागदुग्धेन पेया इत्यर्थः ॥ १२२-१२४ ॥
द्रवे सरक्ते स्रवति बालविल्वं सफाणितम् ।
सक्षौद्रतैलं प्रागेव लिह्यादाशु हितं हि तत् ॥ १२५ ॥

सरक्ते अद्रवे च पुरीषे सरति चिकित्सितमभिधाय सर-
क्तद्रवातीसारिणश्चिकित्सितमाह—द्रवे सरक्ते इत्यादि । द्रवे
द्रवमले, 'उदकधातौ' इत्यन्ये । फाणितं काकवी, सक्षौद्रतैलं
मधुतैलसहितं, प्रागेवेति भोजनात् पूर्वं हितम् । 'आशु हितम्'
इत्यत्र 'हितकरम्' इत्यन्ये पठन्ति ॥ १२५ ॥

कोशकारं घृते भृष्टं लाजचूर्णं सिता मधु ।
सशूलं रक्तपित्तोत्थं लीढं हन्त्युदरामयम् ॥ १२६ ॥

कोशकारमित्यादि । कोशकारः ईक्षुमेदः । अत्र विधिः—
निस्त्वचः कोशकारस्य सूक्ष्मखण्डं घृते भृष्टं पेयित्वा लाजश-
र्कराचूर्णमिश्रं मधुना लिह्य रक्तपित्तोत्थं सशूलमुदरामयमती-
सारं हन्तीत्यर्थः ॥ १२६ ॥

१ 'द्रवति' इति पा० । २ 'ईक्षुभमेदः' इति पा० । 'कोशकारो
नाम कौशेयवस्त्रोपादानभूततन्तुपादकः कीटविशेषः' इति हाराण-
चन्द्रः ।

विल्वमध्यं समधुकं शर्कराक्षौद्रसंयुतम् ।

तण्डुलाम्बुयुतो योगः पित्तरक्तोत्थितं जयेत् ॥ १२७ ॥
विल्वमध्यमित्यादि । अवस्थावशेन पित्ताद्रक्ताद्वा उत्थितं,
ननु रक्तपित्ताभ्यामेवोत्थितं, एवं सत्यतीसाराणां सप्तत्वं स्यात्
॥ १२७ ॥

योगान् सांग्राहिकांश्चान्यान् पिबेत्सक्षौद्रशर्करान् ।
न्यग्रोधादिषु कुर्याच्च पुटपाकान् यथेरितान् ॥ १२८ ॥

अत्र सांग्राहिकानिति सामान्योक्तावपि पित्तातिसारोक्ता-
निति प्रत्येतव्यम्, औपधिकत्वात् । ननु न्यग्रोधादिषु पुटपा-
का दर्शिता, तत्कथं पुनरभिधीयन्ते ? उच्यते—न्यग्रोधादिषु
कुर्याच्चेति यथेरितान् पुटकान् कुर्यादिति योजनात् ॥ १२८ ॥

गुदपाके च ये उक्तास्तेऽत्रापि विधयः स्मृताः ।

गुदपाके चेत्यादि । ये उक्ता सेकादयस्ते पित्तरक्तो-
त्थितेऽतीसारे हिता ॥—

रजायां चाप्रशाम्यन्त्यां पिच्छावस्तिर्हितो भवेत् ॥

अवस्थावशेन पुनः पिच्छावस्तिमाह—रजायामित्यादि
॥ १२९ ॥

सक्तविद्धोऽपवहुलं दीप्ताग्निर्योऽतिसार्यते ।

विडङ्गात्रिफलाकृष्णाकपायैस्तं विरेचयेत् ॥ १३० ॥
अथवैरण्डसिद्धेन पयसा केवलेन वा ।

यवागूर्विंतरेच्चास्य वातघ्नैर्दीपनैः कृताः ॥ १३१ ॥

इदानीमवस्थापेक्षमतीसारे विरेचनमाह—सक्तविडित्यादि ।
सक्तविट् विवद्धपुरीषः । दोषवहुलमिति दोषशब्दोऽत्र पुरीष-
वचनः, तेन पुरीषवहुलमित्यर्थः । तमतीसारिणं विडङ्गादिकपा-
यैर्विरेचयेदित्यर्थः । अथवेत्यादि । एरण्डमूलसिद्धेन केवलेन
क्षीरेण विरेचयेदिति सवन्धः । विरेचितस्य किं कार्यमि-
त्याह—यवागूरित्यादि । वातघ्नैर्दीपनैरिति शालिपर्ण्यादिभिः ।
ननु, स्तोक स्तोकं विवद्धमित्यादावसम्यक्प्रवर्तमाने पुरीषे विरे-
चनमुक्तम्, अत्रातिप्रवर्तमाने कथं विरेकः ? उच्यते—अत्रा-
तीसारातिप्रवर्तकस्य प्रकुपितपित्तस्य विरेचनेन निराकरणादि-
त्यदोषः ॥ १३० ॥ १३१ ॥

दीप्ताग्निर्निष्पुरीषो यः सार्यते फेनिलं शक्यत् ।

स पिबेत् फाणितं शुण्ठीदधितैलपयोघृतम् ॥ १३२ ॥

अतोऽतीसारस्यैवावस्थान्तरान्वितस्य निःसारकसज्जकस्य
लक्षणं चिकित्सितं चाह—दीप्ताग्निर्निष्पुरीषो य इत्यादि ।
निष्पुरीषः क्षीणवर्चा, फेनिलं शक्यत् फेनवत् पुरीषमित्यर्थः ।
फाणितं काकवी, तैलं तिलतैलं, पयो दुग्धं, फाणितमित्यादिकं
घृतान्तमेकीकृत्य पिबेदित्यर्थः ॥ १३२ ॥

स्विन्नानि गुडतैलाभ्यां भक्षयेद्द्वदराणि च ।

अत्रैव द्वितीयं योगमाह—स्विन्नानीत्यादि ॥—

स्विन्नानि पिष्टवद्वाऽपि समं विल्वशलाह्वभिः १३३

तृतीययोगमाह—स्विन्नानीत्यादि । स्विन्नानि 'वदराणि'

१ 'निश्चारकसज्जकस्य' इति पा० ।

इति शेष । पिष्टवदिति पिष्टस्वेदनविबिनेत्यर्थः । समं वित्वशलाटुभि वालवित्वफलै सहेत्यर्थः । एतेन वित्वशलाटुभि सह वदराणि पिष्टस्वेदनविबिना खिन्नानि शीतीभूतानि गुडतैलाभ्यामश्रीयादित्यर्थः । अन्ये त्वन्यथा पठन्ति—‘सुस्त्रि-
ज्ञान् पिष्टवद्वाऽपि मापान् वित्वशलाटुभि’ इति । मापा-
निति क्षीणपुरीपस्य पुरीपजननार्थं माषोपदेशः ॥ १३३ ॥

दध्नापयुज्य कुल्माषान् श्वेतामनुपिवेत् सुराम् ।

चतुर्थं योगमाह—दध्नापयुज्येत्यादि । कुल्माषान् आस्तर-
खिन्नान् यवपिष्टमयान् । श्वेता सुरा पैष्टीम् । कुल्माषान् दध्ना
सहोपयुज्य पैष्टी सुरा पिवेदित्यर्थः ॥—

शशमांसं सरुधिरं समङ्गां सघृतं दधि ॥ १३४ ॥

खादेद्विपाच्य सेवेत मृद्वन्नं शकृतः क्षये ।

पञ्चमं योगमाह—शशमांसमित्यादि । समङ्गा लज्जालुका,
दविसघृतं कल्कं शैगरुधिरैव प्राश्रीयान्मलसक्षये इति ।
अन्ये ‘समङ्गा’ इत्यत्र ‘समाशं’ इति पठन्ति, व्याख्यानयन्ति
च—शशमांसरुधरेण समाशं तुल्यं कृत्वा सघृतं सदधि
विपाच्य खादेदित्यर्थः । सेवेत मृद्वन्नमिति मृद्वन्नमत्र पुरीप-
जनक मापादिकं संस्कृतम् । शकृत क्षये पुरीषक्षये ॥ १३४ ॥—

संस्कृतो यमके मापयवकोलरसः शुभः ॥ १३५ ॥

भोजनार्थं प्रदातव्यो दधिदाडिमसाधितः ।

वर्चं क्षये यूपप्रयोगमाह—संस्कृत इत्यादि । यमके घृत-
तैले, रसोऽत्र कायः, मापादियूषो घृततैलसंस्कृतो दधिदा-
डिमाभ्या सह साधितश्च क्षीणपुरीपस्य भोजनार्थं प्रदातव्य
इत्यर्थः ॥ १३५ ॥—

विडं वित्वशलाटूनि नागरं चाम्लपेषितम् ॥ १३६ ॥

दध्नाः सरश्च यमके भृष्टो वर्चःक्षये हितः ।

क्षीणवर्चसः अपर योगमाह—विडमित्यादि । विडं लवण-
भेदः, दध्ना सरो दध्ना उपरितनो भागः । यमके घृततैले
॥ १३६ ॥—

सशूलं क्षीणवर्चा यो दीप्ताग्निरतिसार्यते ।

स पिवेद्दीपनैर्युक्तं सर्पिः संग्राहकैः सह ॥ १३७ ॥

विशिष्टावस्थाहितमष्टमयोगमाह—सशूलमित्यादि । दीप-
नैश्चित्रकादिभिः, संग्राहकैर्धातकीवित्वशलाटुप्रभृतिभिः । य
क्षीणपुरीपो दीप्ताग्निरतिसार्यते स चित्रकादिधातक्यादिद्वय-
चूर्णयुक्तमपक्वमेव सर्पिः पिवेदित्यर्थः ॥ १३७ ॥

वायुः प्रवृद्धो निचितं बलासं

नुदत्यधस्तादहिताशनस्य ।

प्रवाहमाणस्य मुहुर्मलाक्तं

प्रवाहिकां तां प्रवदन्ति तज्ज्ञाः ॥ १३८ ॥

इदानीं प्रवाहिकासंज्ञमतीसारभेदमाह—वायुरित्यादि ।

निचितं सचयप्राप्तं, बलासं श्लेष्माणं, नुदति प्रेरयति, अध-
स्ताद् गुदमार्गे, प्रवाहमाणस्य प्रेर्यमाणस्य, मुहुर्वारवार,
मलाक्तमिपत्पुरीपमिश्र, ‘श्लेष्माणं’ इति शेषः, एतेनैतदुक्तं
भवति—यत्र रोगे वातप्रेरितं कफं पुरुषं प्रेरयति, ता
प्रवाहिका कफं प्रवाहमाणस्य प्रेर्यमाणस्य तज्ज्ञा प्रवदन्तीति
सवन्धः । बलासमित्युपलक्षणं, तेन पित्तं रक्तं वा निचितमिति
ज्ञेयम् ॥ १३८ ॥

प्रवाहिका वातकृता सशूला

पित्तात् सदाहा सकफा कफाच्च ।

सशोणिता शोणितसंभवा तु

ताः स्नेहरूक्षप्रभवा मतास्तु ॥ १३९ ॥

तासामतीसारवदादिशेष

लिङ्गं क्रमं चामविपक्वतां च ।

वातादिभेदेन प्रवाहिकामाह—प्रवाहिका वातकृतेत्यादि ।
स्नेहरूक्षप्रभवा इति स्नेहरूक्षाभ्या प्रभवो यासा तास्तथा,
एतच्च प्रायिकम् । ता प्रवाहिका । तासामित्यादि । तासा
प्रवाहिकाणां, यद्यपि वातादिभेदेन प्रागेव प्रवाहिकाणां लक्षण-
मुक्तं तथाऽप्यतीसारवदादिशेषं लिङ्गमित्यभिधानमविकलिङ्गजा-
पनार्थम् । क्रमं क्रियाक्रमम् । आमविपक्वतामामता विपक्वता
चेत्यर्थः ॥ १३९ ॥—

न शान्तिमायाति विलङ्घनैर्या

योगैरुदीर्णा यदि पाचनैर्वा ॥ १४० ॥

तां क्षीरमेवाशु शृतं निहन्ति

तैलं तिलाः पिच्छिलवस्तयश्च ।

लङ्घनाद्युपक्रमैर्या प्रवाहिका न प्रशाम्यति ता कथं चिकि-
त्सेदित्याह—न शान्तिमित्यादि । उदीर्णा उत्कटा या प्रवा-
हिका लङ्घनैः पाचनयोगैर्वा शान्तिं न याति ता क्षीरादिकं
हन्तीति सवन्धः ॥ १४० ॥—

आर्द्रैः कुशैः संपरिवेष्टितानि

वृन्तान्यथार्द्राणि हि शाल्मलीनाम् ॥ १४१ ॥

पक्वानि सम्यक् पुटपाकयोगे-

नापोथ्य तेभ्यो रसमाददीत ।

क्षीरं शृतं तैलहविर्विमिश्रं

कल्केन यष्टीमधुकस्य वाऽपि ॥ १४२ ॥

वस्तिं विदध्याङ्गिपगप्रमत्तः

प्रवाहिकामूत्रपुरीपसङ्गे ।

पिच्छावस्तिमाह—आर्द्रैः कुशैरित्यादि । वस्तिं पिच्छा-
वस्तिम्; अस्य प्रमाणं निरुहोक्तविधिनोक्तं ज्ञातव्यम् । अप्रमत्त-
सावधानः ॥ १४१ ॥ १४२ ॥—

द्विपञ्चमूलीकथितेन शूले

प्रवाहमाणस्य समाक्षिकेण ॥ १४३ ॥

धीरेण चास्थापनमध्यमुक्तं

अवस्थाविशेषे आस्थापनोपदेशमाह—द्विपञ्चमूलीत्यादि । द्विपञ्चमूलीकथितेन दशमूलीकथितेन । आस्थापनं निरुह । अग्न्यं श्रेष्ठम् । क्षीरपाककृतेन दशमूलीसाधितेन क्षीरेण मधुसहितेनास्थापनं श्रेष्ठमुक्तं, प्रवाहमाणस्य शूले भवतीति सवन्ध ॥ १४३ ॥—

तैलेन युज्यादनुवासनं च ।

अनुवासनमाह—तैलेनेत्यादि । द्विपञ्चमूलीसाधितक्षीर-सिद्धेन तैलेनानुवासनं युज्यादित्यर्थः, न पुनरपक्ततैलेन, तस्य व्यापत्करत्वात् ॥—

वातघ्नवर्गे लवणेषु चैव

तैलं च सिद्धं हितमन्नपाने ॥ १४४ ॥

अन्नसंस्कारार्थं पानार्थं च तैलमाह—वातघ्नवर्गे इत्यादि । वातघ्नवर्गे विदारिगन्धादौ, लवणेषु सैन्धवसौवर्चलादिषु, अत्र विदारिगन्धादिकायेन सैन्धवाद्यावापेन सिद्धं तैलमन्नसंस्कारे पाने च हितमित्यर्थः । अन्ये तु लवणेषु चेल्यत्र 'मधुरेषु' इति पठन्ति, एवमन्यत्र दृष्टत्वात् ॥ १४४ ॥

लोध्रं विडं विल्वशलाह चैव

लिह्याच्च तैलेन कटुत्रिकाढ्यम् ।

लेहप्रयोगमाह—लोध्रं विडमित्यादि । कटुत्रिकाढ्यमिति त्रिकटुप्रधानं स्पष्टत्रिकटुकमित्यर्थः ॥—

दध्ना ससारेण समाक्षिकेण

भुञ्जीत निश्वाः(सा)रकपीडितस्तु ॥ १४५ ॥

सुतप्तकुप्यकथितेन वाऽपि

क्षीरेण शीतेन मधुशुतेन ।

शूलार्दितो व्योपविदारिगन्धा-

सिद्धेन दुग्धेन हिताय भोज्यः ॥ १४६ ॥

वातघ्नसाग्राहिकदीपनीयैः

कृतान् षडंश्राप्युपभोजयेच्च ।

खादेच्च मत्स्यान् रसमाप्नुयाच्च

वातघ्नसिद्धं सघृतं सतैलम् ॥ १४७ ॥

एणाव्यजानां तु वटप्रवालैः

सिद्धानि सार्धं पिशितानि खादेत् ।

मेध्य(द्य)स्य सिद्धं त्वथ वाऽपि रक्तं

वस्तस्य दध्ना घृततैलयुक्तम् ॥ १४८ ॥

खादेत् प्रदेहैः शिखिलावजैर्वा

भुञ्जीत यूषैर्दधिभिश्च मुख्यैः ।

माषान् सुसिद्धान् घृतमण्डयुक्तान्

खादेच्च दध्ना मरिचोपदंशान् ॥ १४९ ॥

लोध्रादिकं लोढ्वा भोजनमाह—दध्ना ससारेणेत्यादि । दध्ना ससारेण उपरितनस्निग्धभागसराख्यसहितेन, समाक्षिकेण मधुसहितेन, एवंविधेन दध्ना सह भोजनं कुर्वीतेत्यर्थः । निश्वा-रकं प्रवाहिकामेदः पुरीषक्षयापरपर्यायः, तेन पीडितः, अन्ये

तु निश्चारकाभिधानेन अतिसार प्रवाहिका चोच्यते इति म-न्यन्ते, अत्रोक्तयोगानामुभयहितत्वापादनार्थम् । नन्वयमर्थ- 'तासामतीसारवदादिशेष' इत्यनेन प्राप्त पुनरत्राभिधानेन किं प्रयोजनं? उच्यते—अत्रोक्तयोगा प्रवाहिकाया विशेषेण हिता इति ज्ञापनार्थम् । सुतप्तेत्यादि ।—सुतप्तसुवर्णरूप्येतरलोह-प्रक्षेपकथितेन क्षीरेण, अन्ये त्वघटितं रूप्यादिकं कुप्यमाच-क्षते, केचित् कुप्यस्थाने कूर्पमिति पठन्ति व्याख्यानयन्ति च—कूर्पो दक्षिणापथे पाषाणविशेषः शङ्खमुण्डाकृति रसायन-वादेषु प्रयुज्यते । एवंविधेन क्षीरेण वा भुञ्जीतेति संवध्यते । व्योष त्रिकटु । विदारिगन्धेत्यत्रादिशब्दो लुप्तो ज्ञेयः, तेन विदारिगन्धादिगणो गृह्यते । त्रिकटुविदारिगन्धादिगणसिद्धेन क्षीरेण शूलार्दितो निश्चारकी हिताय भोज्य इति सवन्धः । वातघ्नेत्यादि ।—वातघ्नानि शालपर्ण्यादीनि, भद्रदार्वादीनीत्यन्ये, साग्राहिकाणि विल्वपाठावाङ्गेरीप्रभृतीनि, दीपनीयानि चित्रक-शुण्ठ्यादीनि । षडा सदाडिमा गोरसादाना घना । कृता-संस्कृता । मत्स्यान् साग्राहिकान् रोहितशकुलादीन् । रसं लावादिमासरसम् । आमुयात् पिवेत्, धातूनामनेकार्थत्वात् । वातघ्नानि शालपर्णीपृश्निपर्णावृहल्यादीनि, तै सिद्धं, वट्रादि-संस्कृतमित्यन्ये व्याख्यानयन्ति । सघृतं सतैलमिति घृततैलेन भृष्टं, वातघ्नसिद्धं घृततैलभृष्ट मासरसमाप्नुयादिति सवन्धः । एणाव्यजानामित्यादि ।—एण कृष्णसार, अविर्मेड, अजा छागी, वटप्रवालैः वटकोमलपल्लवैः, पिशितानि मांसानि; एणादीनां पिशितानि वटप्रवालैः सह सिद्धानि खादेदिति सवन्धः । मेध्यस्येत्यादि ।—मेधो यज्ञस्तदहो मेध्य तस्य, एतेन मेदुरस्येत्युक्तं, यज्ञे तस्यार्हत्वात् । रक्तं स्त्यानं रक्तं, अत एव खादेदित्युपपन्नम् । वस्तस्य छागस्य । दध्नेति दध्ना सहितमित्यर्थः । 'मेध्यस्य' इत्यत्रान्ये 'मेध्यं च' इति पठन्ति, तत्र मेध्यमिति रक्तस्य विशेषणम्, मेध्यस्य वस्तस्य रक्तं घृततैलभृष्टं दध्ना संस्कृतं खादेदिति सवन्धः । खादेत् प्रदेहैरि-त्यादि । पाकेन घनीभूता रसा प्रदेहा, तै । शिखी मयूर, कुकुट इत्यन्ये । प्रलेपैरित्यन्ये पठन्ति । (तत्रापि स एवार्थः । शिखिलावजैः प्रदेहैश्च सह संस्कृतं तद्रक्तं खादेदिति संवध्नी-यात्, अन्ये प्रदेहैरिति भुञ्जीतेत्यत्र संवध्नन्ति ।) यूषै माषा-दिर्यूपैः । माषानित्यादि ।—सुसिद्धान् सुखिज्ञान्, घृतमण्डस्तु घृतस्य स्त्यानस्य उपरिस्थो भागस्तेन युक्तान्, मरिचोपदंशान् मरिचावचूर्णितान्, सुखिज्ञान् माषान् घृतमण्डमिश्रान् मरिचा-वचूर्णितान् खादेदिति संवन्धः ॥ १४५-१४९ ॥

महारुजे मूत्रकृच्छ्रे भिषग्वास्ति प्रदापयेत् ।

पयोमधुघृतोन्मिश्रं मधुकोत्पलसाधितम् ॥ १५० ॥

स वस्तिः शमयेत्तस्य रक्तं दाहमथो ज्वरम् ।

१ 'आतिसारिक' इति पा० । २ अन्ये तु 'दधिदाडिमाम्लैः' इति पठन्ति, 'तत्र दधिदाडिमाम्लैर्यूपैर्भुञ्जीतेति सवन्धः' इति पा० ।

३ 'उपर्यच्छो भाग' इति पा० ।

आहारमुपदिश्य वस्तिमाह—महारुजे इत्यादि । वस्ति निरुहम् । मधुकं यष्टीमधु, उत्पलं नीलोत्पलम् । मधुकनीलोत्पलसाधितेन काथेन क्षीरमधुघृतोन्मिश्रितेन वस्तिं भिषक् प्रदापयेत्, स च दत्तं रान् रक्तमित्यादिकं शमयेदिति संबन्धः । यद्यपि प्रवाहिकाया प्रागेव वस्तिरभिहितस्तत्प्रसङ्गेन तावपि वस्ती अभिधेयौ भवतः, तथाऽप्यत्र विशिष्टावस्थाया निश्चारकसंज्ञाया महारुजाद्यनुबन्धे विशिष्टौ वस्ती प्रतिपादितौ ॥ १५० ॥—

मधुरौपधसिद्धं च हितं तस्यानुवासनम् ॥ १५१ ॥
रात्रावहनि वा नित्यं रुजार्तो यो भवेन्नरः ।

निरुहवस्तिमभिधायानुवासनमाह—मधुरौपधसिद्धमित्यादि । मधुरौपधानि काकोल्यादीनि ते. सिद्धं, रुजार्तो यो नरो भवेत्तस्य मधुरौपधसिद्धमनुवासनं रात्रौ दिने वा हितमिति संबन्धः । यद्यपि रात्रावनुवासनं निषिद्धं तथाऽपि नित्यं शूलार्ते रुग्दाहज्वरसद्भावे सति रात्रावपि देयम् ॥ १५१ ॥—

यथा यथा सतैलः स्याद्वातशान्तिस्तथा तथा १५२
प्रशान्ते मारुते चापि शान्तिं याति प्रवाहिका ।

तस्मात् प्रवाहिकारोगे मारुतं शमयेद्भिषक् ॥ १५३ ॥
प्रवाहिकारोगेऽनुवासनसाफल्यमाह—यथेत्यादि । याति उपशान्तिं गच्छतीत्यर्थः ॥ १५२ ॥ १५३ ॥

पाठाजमोदाकुटजोत्पलं च

शुण्ठी समा मागधिकाश्च पिष्टाः ।

सुखाम्बुपीताः शमयन्ति रोगं

प्रवाहिकारोगे दीपनीयौपधमाह—पाठाजमोदेत्यादि । सुखाम्बु ईषदुष्णाम्बु । पाठाद्यः पिप्पल्यन्ता समास्तुल्या पिष्टाः सुखाम्बुना पीता रोगः प्रवाहिकारूपं शमयन्तीति संबन्धः ॥—

मेध्याण्डसिद्धं सघृतं पयो वा ॥ १५४ ॥

मेध्याण्डसिद्धमित्यादि । मेध्याण्डं छागलाण्डं, तत्सिद्धं पयः क्षीरं सघृतं प्रवाहिका शमयेदित्यत्रापि संबध्यते । क्षीरपाकविधिः प्रागुक्तः ॥ १५४ ॥

शुण्ठीं घृतं सक्षवकं सतैलं

विपाच्य लीङ्गाऽऽमयमाशु हन्यात् ।

शुण्ठीमित्यादि । क्षवकं छिकाकरं फणिज्जकाकारो लोके 'छिकिनी' इति प्रसिद्धः । अत्र विधिः—शुण्ठीक्षवककल्कं सघृततैलमवलेहविधिना विपाच्य लीङ्गा आमय प्रवाहिकारूपमाशु हन्यादिति संबन्धः ॥—

गजाशनाकुम्भिकदाडिमानां

रसैः कृता तैलघृते सदग्नि ॥ १५५ ॥

विल्वान्विता पथ्यतमा यवागू-

गजाशनेत्यादि । गजाशना शल्लकी, कुम्भिका पानीयकुम्भिका, रसैः काथैः, कृता संस्कृता । विल्वान्विता विल्व-

गर्भान्विता । शल्लक्यादिकृतैर्विल्वगर्भान्विता तैलघृते संस्कृता दग्नि सिद्धा यवागू पथ्यतमेति संबन्धः ॥ १५५ ॥—

धारोष्णदुग्धस्य तथा च पानम् ।

प्रवाहिकाया क्षीरपानस्य पथ्यतमत्वमाह—धारोष्णदुग्धस्येत्यादि । तथेति पथ्यतममित्यर्थः ॥—

लघूनि पथ्यान्यथ दीपनानि

स्निग्धानि भोज्यान्युदरामयेषु ॥ १५६ ॥

हिताय नित्यं वितरेद्विभज्य

योगांश्च तांस्तान् भिषगप्रमत्तः ॥ १५७ ॥

इदानीमुपसंहारमाह—लघूनीत्यादि । भोज्यानि भोजनप्रकारान् । उदरामयेषु अतीसारप्रवाहिकारूपेषु । वितरेत् दद्यात् । विभज्येति दोषविशेषमवस्था च । अन्ये तु 'पथ्यानि योगाश्च विभज्य' इति संबद्धान्ति । योगाश्च तांस्तानिति लघुदीपनस्निग्धान् । अप्रमत्तं मावधानं ॥ १५६ ॥ १५७ ॥

तृष्णापनयनी लघ्वी दीपनी वस्तिशोधनी ।

ज्वरे चैवातिसारे च यवागूः सर्वदा हिता ॥ १५८ ॥

एकान्तहितत्वाय यवागूनां गुणकीर्तनमाह—तृष्णापनयनीत्यादि । तृष्णापनयनी पिपासाहरी । सर्वदा सर्वास्ववस्थासु, यतो ज्वरातिसारयोरभिमान्यं भवति, यवागूश्चाग्निदीप्तिकरी, अतः सर्वदा हिता ॥ १५८ ॥

रूक्षाज्जाते क्रिया स्निग्धा रूक्षा स्नेहनिमित्तजे ।

भयजे सान्त्वनापूर्वा शोकजे शोकनाशिनी ॥ १५९ ॥

विपार्शः कृमिसंभूते हिता चोभयशर्मदा ।

रोगप्रत्यक्षीकं चिकित्सितमभिधाय हेतुविपरीतमाह—रौक्ष्यादित्यादि । रूक्षाज्जाते 'अतीसारे' इति शेषः, स्निग्धा क्रिया 'हिता' इति शेषः । भयजे अतीसारे सान्त्वनापूर्वा शा(सा)मप्रयोगपूर्वा । शोकजे पुत्रमित्रकलत्रादिवियोगजे । विपार्शः संभूतेऽतीसारे उभयशर्मदा विपार्शः कृमिहिता तज्जनितातिसारे हिता चेत्यर्थः, एतेन हेतुव्याधिप्रत्यक्षीका क्रियोक्ता ॥ १५९ ॥—

छर्दिर्मूर्च्छातृडाद्यांश्च साधयेदविरोधतः ॥ १६० ॥

अतीसारोपद्रवचिकित्सितमाह—छर्दीत्यादि । अविरोधत इति 'मूलव्याधे' इति शेषः ॥ १६० ॥

समवाये तु दोषाणां पूर्वं पित्तमुपाचरेत् ।

ज्वरे चैवातिसारे च सर्वत्रान्यत्र मारुतम् ॥ १६१ ॥

नन्वतीसारे त्रयाणां दोषाणां द्वयोर्वा संयोगे पूर्वं को दोष उपचर्यत इत्याह—समवाये तु दोषाणामित्यादि । समवायोऽत्र संयोगः । दोषाणामिति त्रयाणां द्वयोर्वा । किं दोषाणां संयोगे सर्वत्रापि पूर्वं पित्तमुपचरणीयमित्याह—ज्वरे चैवेत्यादि । सर्वत्रान्यत्र मारुतमिति ज्वरातीसारौ विहायान्येषु रोगेषु सर्वत्र वातमुपाचरेदित्यर्थः । यद्यपि ज्वरचिकित्सिते 'शमयेत् पित्तमेवादौ' इत्यादिना ज्वरे दोषाणां समवाये पूर्वं पित्तमुपाचरेदिति प्रोक्तं, तथाऽप्यत्र ज्वरे चैवेति पुनर्यदुक्तं तज्ज्वरेऽतिशयेन पूर्वं पित्तमुपाचरेदिति प्रतिपादना-

धम् । ये च तन्त्रान्तरीया अतीसारं पूर्वं वातोपक्रममिच्छन्ति
तेषामयमभिप्रायः—यत्रातीसारं कफवातसमवायः स्यात्तत्र
पूर्वं वातमुपाचरेत्, यस्मात् पाचनेन आमकफक्षयाद्वायो-
वृद्धिः ॥ १६१ ॥

यस्योच्चारं विना मूत्रं सम्यग्वायुश्च गच्छति ।

दीप्ताग्नेर्लघुकोष्ठस्य स्थितस्तस्योदरामयः ॥ १६२ ॥

द्वानीमतीसारनिवृत्तिलक्षणमाह—यस्योच्चारमित्यादि ।

उच्चारं पुरीषम् । सम्यगिति प्रवृत्तिशङ्कारहितम् । वातोऽत्राघो-
वातः । दीप्ताग्नेरिति प्रथमावस्थापेक्षया, तेन अतीसारं निवृ-
त्तेऽपि मन्दाग्नेरिति वक्ष्यमाणं न विरुध्यते । लघुकोष्ठस्य
उदरगौरवरहितस्य । स्थितो निवृत्तः । उदरामयोऽतीसारः १६२
कर्मजा व्याधयः केचिदोपजाः सन्ति चापरे ।

कर्मदोषोद्भवाश्चान्ये

अवश्यं वक्तव्यत्वात्स्य वस्तुन एव प्रदेश इत्यतोऽत्र
व्याधीनां कर्मजादिभेदेन त्रैविध्यमाह—कर्मजा व्याधय
इत्यादि । तत्र पथ्यरताना सद्भुत्तरताना शास्त्रोक्ताहारविहारसे-
विना हेमन्तशिशिरे रक्तपित्तायुत्पद्यते, वसन्ते वातव्याधु-
त्पत्तिः, प्रावृषि श्लेष्मव्याधुत्पत्तिरित्यादयो निमित्तमन्तरेण
ये चोत्पद्यन्ते ते कर्मजा, यान् पुनरसात्मेन्द्रियार्थसयोग-
प्रज्ञापराधपरिणामलक्षणैः मिथ्याहारविहारैः शास्त्रविरुद्धैरासे-
व्यमानेर्दोषाः कुपिता व्याधीन् जनयन्ति ते दोषजा, उभय-
हेतुजा कर्मदोषजा ॥—

कर्मजास्तेष्वहेतुकाः ॥ १६३ ॥

नश्यन्ति त्वक्रियाभिस्ते क्रियाभिः कर्मसंक्षये ।

तेषां मध्ये कर्मजानां तत्र लक्षणमाह—कर्मजास्तेष्व-
हेतुकाः, तेषु कर्मजादिषु त्रिषु कर्मजा अहेतुका दोषा-
गन्तुहेतुरहिताः । नश्यन्तीत्यादि ते कर्मजा, तु पुनः, अक्रि-
याभिरचिकित्साभिः, क्रियाभिः प्रायश्चित्तजपहोमोपहारादिरू-
पाभिः । कर्मसंक्षये व्याधिजनककर्मक्षये । ये व्याधयोऽहेतुका
उत्पद्यन्ते अक्रियाभिश्च कर्मक्षये सति नश्यन्ति ते कर्मजा
इति सवन्धः ॥ १६३ ॥—

शाम्यन्ति दोषसंभूता दोषसंक्षयहेतुभिः ॥ १६४ ॥

दोषजानां लक्षणमाह—शाम्यन्तीत्यादि । ये दोषसंक्ष-
यहेतुभिः शाम्यन्ति ते दोषजा इत्यर्थः ॥ १६४ ॥

तेषामल्पनिदाना ये प्रतिकृष्टा भवन्ति च ।

मृदवो बहुदोषा वा कर्मदोषोद्भवास्तु ते ॥ १६५ ॥

कर्मदोषजानां लक्षणमाह—तेषामित्यादि । तेषां कर्मादि-
जानाम् । अल्पनिदाना अल्पकारणा अल्पोत्पादकदोषा । प्रति-
कृष्टा इति प्रतिशब्द इत्यम्भूतार्थः, तेनेत्यम्भूता अपि ये कृष्टा
भवन्ति, बहुदोषारब्धाश्च ये मृदवो भवन्ति, ते कर्मदोषोद्भवा
व्याधय इति सवन्धः ॥ १६५ ॥

कर्मदोषक्षयकृता तेषां सिद्धिर्विधीयते ।

कर्मदोषोद्भवानां चिकित्सितमाह—कर्मैत्यादि । तेषामुभ-
यजानाम् । कर्मदोषक्षयकृता इति कर्मक्षयकृता यागदानमन्त्रव-
ल्युपहारदेवताराधनगुरुपूजनादिना, दोषक्षयकृता स्नेहस्वेदनव-
मनादिना । सिद्धिः सावनं, विधीयते क्रियते ॥—

दुष्यति ग्रहणी जन्तोरग्निसादनहेतुभिः ॥ १६६ ॥

प्रकृतमिदानीं प्रस्तूयते—तत्रानुत्पन्नातीसारस्यापि ग्रहणी-
रोगसम्भवाह—दुष्यतीत्यादि । दुष्यति विकृतिं याति ।
ग्रहणी पित्तधरा कला बहुवधिष्ठानत्वेन सजाता । जन्तो-
प्राणिनः, अग्निसादनहेतुभिः अग्निनिर्वापणकारणैः, एतेना-
तीसारं विनाऽपि ग्रहणीरोगसंभवः उक्तः ॥ १६६ ॥

अतिसारे निवृत्तेऽपि मन्दाग्नेरहिताग्निः ।

भूयः संदूषितो वह्निर्ग्रहणीमभिदूषयेत् ॥ १६७ ॥

तस्मात्कार्यः परीहारस्त्वतीसारं विरिक्तवत् ।

यावन्न प्रकृतिस्थः स्यादोपतः प्राणतस्तथा ॥ १६८ ॥

उत्पन्नातीसारस्य यथा ग्रहणीरोगोत्पत्तिस्तथा दर्शयन्नाह—
अतीसारं इत्यादि । निवृत्तेऽपीत्यपिशब्दादनिवृत्तेऽपि । भूय-
पुनरपि । ग्रहणीमिति अग्न्यधिष्ठानम् । तस्मादित्यादि यस्मात्
पुनर्दूषितो वह्निर्ग्रहण्याख्यमधिष्ठानं दूषयति तस्मादतीसारं
विरिक्तवत् परीहारः कार्यः इति सवन्धः । परीहारकालावधि-
माह—यावदित्यादि ॥ १६७ ॥ १६८ ॥

पृष्ठी पित्तधरा नाम या कला परिकीर्तिता ।

पक्वामाशयमध्यस्था ग्रहणी सा प्रकीर्तिता ॥ १६९ ॥

अथ केयं ग्रहणीयादूषितो वह्निर्दूषयतीत्याह—पृष्ठी पित्त-
धरेत्यादि । या कला परिकीर्तिता गर्भव्याकरणे शारीरे
प्रोक्ता ॥ १६९ ॥

ग्रहण्या वलमग्निर्हि स चापि ग्रहणीं श्रितः ।

तस्मात् संदूषिते वह्नौ ग्रहणी संप्रदुष्यति ॥ १७० ॥

यथाऽमौ दूषिते सति ग्रहणी प्रदुष्यति तथा दर्शयति—
ग्रहण्या इत्यादि । हि यस्मादर्थे, यस्माद्ग्रहण्या अग्न्यधिष्ठान-
भूताया वलमग्निः स, चाप्यग्निर्ग्रहणी श्रितो ग्रहणीमाश्रितः,
तस्मादमौ प्रदूषिते ग्रहणी संप्रदुष्यतीति ॥ १७० ॥

एकशः सर्वशश्चैव दोषैरत्यर्थमुच्छ्रितैः ।

सा दुष्टा बहुशो भुक्तमाममेव विमुञ्चति ॥ १७१ ॥

पक्वं वा सरुजं पूति मुहुर्वच्चं मुहुर्द्रवम् ।

ग्रहणीरोगमाहुस्तमायुर्वेदविदो जनाः ॥ १७२ ॥

कैः प्रदुष्यतीत्याह—एकश इत्यादि । अत्यर्थमुच्छ्रितैः
अत्यन्तवृद्धैः, एकशो वातादिभिः, सर्वशः सर्वदोषैः, सा
ग्रहणी दुष्टा सती भुक्तमन्नं, बहुशो बहून् वारान्, आम-
मपक्वमेव विमुञ्चति । किं सा दुष्टा सती आममेव परं विमुञ्च-
तीत्याह—पक्वं चेत्यादि । आयुर्वेदविदोऽष्टाङ्गज्ञाः ॥ १७१ ॥ १७२ ॥

तस्योत्पत्तौ विदाहोऽन्ने सदनालस्यतृक्कुमाः ।

वलक्षयोऽरुचिः कासः कर्णक्ष्वेडोऽन्नकूजनम् १७३

अतो ग्रहणीरोगस्य पूर्वरूपमाह—तस्योत्पत्ताविलादि । तस्य ग्रहणीरोगस्य । विदाहोऽन्ने अन्न भुक्तं विदह्यतीत्यर्थः । सदनालस्यसाद, आलस्यमनुत्साह, तृक् पिपासा, कुमो विनाऽपि व्यायामं श्रमः । कर्णक्ष्वेडोऽनेकविधहुङ्कारादिगच्छ-श्रवणम् । 'विदाहोऽन्ने' इत्यत्रान्ये 'विदाहोऽन्त' इति पठन्ति, अन्त कोष्ठेऽन्न विदाहमापादयतीति व्याख्यानयन्ति च ॥ १७३ ॥

अथ जाते भवेज्जन्तुः शूनपादकरः कृशः ।

पर्वरुग्लौल्यतृद्धर्दिज्वरारोचकदाहवान् ॥ १७४ ॥

उद्विरेच्छुक्ततिकाऽल्लोहधूमामगन्धिकम् ।

प्रसेकमुखवैरस्यतमकारुचिपीडितः ॥ १७५ ॥

पूर्वरूपानन्तर रूपमाह—अथेत्यादि । पर्वरुक् सन्धि-पीडा, लौल्यं सर्वरसेषु लोलपत्वम् । उद्विरेत् वमेत् । शुक्तं चुक्तम् । गन्धशब्दो लोहादिभिः प्रत्येकं संवध्यते । प्रसेको लालसाव । तमकं ध्वासविशेष, अन्ये तु तमकं मोहमा-चक्षते । पीडितशब्द प्रसेकादिभिः प्रत्येकं संवध्यते । अत्र पाठे 'निर्मासो वा कृश' इत्यन्ये पठन्ति, तत्र निर्मासोऽत्यन्त-क्षीणमास, कृशोऽल्पमास । अत्रारोचकगच्छोपादानादेवा-रुचि प्राप्ता पुनरुच्यमिवानमस्मिन् रोगेऽरुचेरवश्यम्भाव-सूचनार्थम् ॥ १७४ ॥ १७५ ॥

वाताच्छूलाधिकैः पायुहृत्पाश्वोदरमस्तकैः ।

पित्तात् सदाहैर्गुरुभिः कफात्रिभ्यस्त्रिलक्षणैः ॥ १७६ ॥

अत ऊर्ध्वं वातादिभेदेन ग्रहणीलक्षणान्याह—वातादि-त्यादि । पायुर्गुद, हृत् हृदयं, पाश्वं द्वे, पाश्व्यादिमस्तकान्तैः शूलाधिकैर्वाताद्ग्रहणीरोगो ज्ञातव्य इति, एव सर्वत्र संवन्धनी-यम् । एभिरेव पाश्व्यादिभिः सदाहैः पित्ताद्ग्रहणी, गुरुभिः पाश्व्यादिभिः कफात्, त्रिलक्षणैरिति शूलाधिकैः सदाहैर्गुरुभिः पाश्व्यादिभिः, त्रिभ्यो दोषेभ्यः, 'ग्रहणी' इति शेषः ॥ १७६ ॥

दोषवर्णैर्नखैस्तद्विण्मूत्रनयनाननैः ।

हृत्पाण्डुरगुल्मार्शःप्लीहाशङ्की च मानवः ॥ १७७ ॥

किमेतैरेव लक्षणैर्ग्रहणीरोगो ज्ञेयोऽयवाऽन्यैरपीत्याह—दोष-वर्णैरित्यादि । दोषवर्णैरिति कृष्णारुणनीलीपीतरक्तासितपाण्डुभि-र्नखैः, तद्वदिति कृष्णादिवर्णैर्विडादिभिश्च 'ग्रहणीरोगो ज्ञेय' इति शेषः । हृत्पाण्डुरादिरोगाशङ्की च मानवो भवति, 'प्रव-र्धमाने ग्रहणीरोगे' इति वाक्यशेषः ॥ १७७ ॥

यथादोपोच्छ्रयं तस्य विशुद्धस्य यथाक्रमम् ।

पेयादिं वितरेत् सम्यग्दीपनीयोपसंभृतम् ॥ १७८ ॥

ततः पाचनसंग्राहिदीपनीयगणत्रयम् ।

पिवेत् प्रातः सुरारिष्टस्नेहमूत्रसुखाम्बुभिः ॥ १७९ ॥

तत्रेण वाऽथ तक्रं वा केवलं हितमुच्यते ।

रुमिगुल्मोदराशोऽग्नीः क्रियाश्चात्रावचारयेत् १८०

चूर्णं हिङ्गवादिकं चात्र घृतं वा प्लीहनाशनम् ।

अत ऊर्ध्वं ग्रहणीरोगचिकित्सितमाह—यथेत्यादि । दोपो-च्छ्रयो दोषोद्रेकः । तस्येति ग्रहणीरोगिणः । तत्र यथादोपो-च्छ्रयं विशुद्धस्येति वातोद्रेके निरुहेण, पित्तोद्रेके विरेकेण, कफोद्रेके वमनेन । यथाक्रममिति यथास्वं शुद्धिप्रकरणोक्तक्रमे-णेत्यर्थः । पेयादिमित्यादिगच्छाद्विलेपीयूपमृद्वोदनादिकम् वितरेत् दद्यात् । सम्यक् यथोक्तम् । दीपनीयोपसंभृतमिति पञ्चकोलाद्यग्निदीपनद्रव्ययुक्तम् । 'यथादोपोच्छ्रय' इत्यत्रान्ये 'यथादोपवलं' इति पठन्ति, तत्र दोषवलानतिक्रमेण विशु-द्धस्येत्यर्थः । तत इत्यादि तत इति पेयादिक्रमानन्तरम् । पाचनसंग्राहिदीपनीयगणत्रयमिति गणगच्छ. प्रत्येकं संवध्यते, तेन पाचनद्रव्यगणो हरिद्रादि, संग्राहीगणोऽम्बुघ्रादि, दीपनी-यगणः पिप्पल्यादि, एतद्गणत्रयं दोषकालसात्त्र्याद्यपेक्षया सुरारिष्टादिभिस्तक्रान्तैः प्रातः पिवेदित्यर्थः । तक्रं वेत्यादि संग्राहिदीपनीयलघुत्वात् "एका शान्तिरनेकस्य" इति वचनात् । क्रिम्यादिघ्नी क्रियाऽत्रापि करणीयेत्याह—किमीत्यादि । अत्रेति ग्रहणीरोगे । अवचारयेत् प्रयोजयेत् । ननु ग्रहणीरोगो वातादि-भेदेन चतुर्विधः प्रोक्तः, तत्कथं चिकित्सितं तथा नोक्तं? उच्यते—यथादोपोच्छ्रयमित्यत्राप्यनुवर्तनीयम्, तेन क्रिम्या-दिघ्नी क्रिया यथादोपोच्छ्रयमवचारयेदिति न दोषः । हिङ्गवा-दिचूर्णादिकं ग्रहण्यामप्यतिदिशन्नाह—चूर्णमित्यादि । हिङ्गवादि-चूर्णं महावातव्याधुक्तं, घृतं वा प्लीहनाशनमिति पट्पलादिकं, अवचारयेदित्यत्रापि संवध्यते ॥ १७८-१८० ॥—

कल्केन मगधादेश्च चाङ्गेरीस्वरसेन च ॥ १८१ ॥

चतुर्गुणेन दध्ना च घृतं सिद्धं हितं भवेत् ।

चाङ्गेरीघृतमाह—कल्केनेत्यादि । मगधादेः पिप्पल्यादेः । चाङ्गेरी अम्लपत्रिका, तस्या स्वरसेन स्नेहचतुर्गुणेन, पिप्पल्या-दिकल्केन स्नेहचतुर्थांशेन, दध्ना च चतुर्गुणेन, सिद्धं घृतं हितं भवेदित्यर्थः ॥ १८१ ॥

सर्वथा दीपनं सर्वं ग्रहणीरोगिणां हितम् ।

इदानीं ग्रहणीरोगेऽशेषसंग्रहार्थमाह—सर्वथेत्यादि । सर्वथा सर्वप्रकारेण । दीपनमग्निदीपनम्, यदग्निदीपनं तत्सर्वं ग्रहणी-रोगिणा सर्वथा हितमिति सवन्धः ॥—

ज्वरादीनविरोधाच्च साधयेत् स्वैश्चिकित्सितैः १८१

इति सुश्रुतसंहितायामुत्तरतन्त्रान्तर्गते का-
यचिकित्सातन्त्रेऽतिप्रतिपेक्षो नाम

(द्वितीयोऽध्यायः,

आदितः) चत्वारिंशोऽध्यायः ॥ ४० ॥

अतोऽनन्तरं ग्रहणीरोगोपद्रवाणां ज्वरारोचकादीनां प्रति-कारमाह—ज्वरादीनित्यादि । ज्वरादीनित्यादिशब्दादरोचकग-लकरपादशोफादीनां ग्रहणम् । अविरोधाच्चेति 'मूलव्याधेः' इति शेषः । यद्यपि निबन्धकारैरयमध्यायो व्यस्तपाठेन पठि-

तस्तथाऽपि मया मद्गुरुणा येन क्रमेणोपदिष्टस्तथाऽयं पठितो
व्याख्यातश्च ॥ १८१ ॥

इति श्रीउल्लूहणविरचिताया निबन्धसंग्रहाख्याया सुश्रुत-
व्याख्यायामुत्तरतन्त्रान्तर्गतकायचिकित्सायामतिसार-
प्रतिषेधाध्यायश्चत्वारिंशत्तमः ॥ ४० ॥

एकचत्वारिंशत्तमोऽध्यायः ।

अथातः शोषप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अतीसारप्रतिषेधानन्तरं शोषेऽप्यतीसारसम्भूतेरथवा ज्वरा-
तीसाराभ्यां शोषस्योत्पत्तेः शोषप्रतिषेधारम्भो युक्त इत्यत
आह—अथात इत्यादि । अथेत्यादिकं पूर्ववद्वाख्येयम् । शोष-
प्रतिषेधं शोषचिकित्सितम् ॥ १ ॥ २ ॥

अनेकरोगानुगतो बहुरोगपुरोगमः ।

दुर्विक्षेयो दुर्निवारः शोषो व्याधिर्महाबलः ॥ ३ ॥

ननु, शोषचिकित्सितं व्याख्यास्याम इति प्रतिज्ञां कृत्वा
निदानाभिधाने को हेतुः ? उच्यते—अज्ञातरोगस्य वैद्यस्य
चिकित्सायां प्रागल्भ्यं न स्यादतो निदानारम्भ इति, तथा
चोक्तं—“रोगमादौ परीक्षेत ततोऽनन्तरमौषधम्”—इति ।
प्रागेव विकारस्वभावाभिधानाय वाक्यमाह—अनेकरोगानुगत
इत्यादि । अनेकरोगा उपद्रवसङ्गाः, तैरनुगत आश्रित ।
बहवो रोगा श्वासकासादसादकफसङ्घादयः, पुरोगमा
पूर्वरूपत्वेनोपस्थिता यस्य स तथा । दुर्विक्षेय इति त्रिदोष-
लिङ्गत्वादशाशयबलविकल्पनाभिः प्रकुपितदोषाणां लिङ्गदर्शनात् ।
दुर्निवार इति दोषाणां परस्परविरुद्धोपक्रमत्वात्, दुर्निवार-
त्वाच्च कृच्छ्रोऽयं महाबलः ॥ ३ ॥

संशोषणाद्रसादीनां शोष इत्यभिधीयते ।

क्रियाक्षयकरत्वाच्च क्षय इत्युच्यते पुनः ॥ ४ ॥

राज्ञश्चन्द्रमसो यस्माद्भूदेः किलामयः ।

तस्मात्तं राजयक्षमेति केचिद्बाहुः पुनर्जनाः ॥ ५ ॥

इदानीमस्य व्याघेयथा शोषक्षयराजयक्षमेति नामानि
तथाऽह—संशोषणाद्रसादीनामित्यादि । क्रिया चिकित्सा,
कायवाङ्मानस वा कर्म, तस्य क्षयकरत्वात् । राज्ञ इति
'द्विजाना' इति शोष । चन्द्रमसश्चन्द्रस्य, आमयो यक्ष्मा-
रोगः, केचिदिति आत्रेयप्रभृतयः, यस्मादेव आमयो द्विजानां
राज्ञश्चन्द्रमसश्चन्द्रस्याभूत्तस्मात् त रोगः केचित् पुनर्जना राज-
यक्षमेति ज्ञुवते, यतोऽयं यक्ष्मा रोगो रोगाणां राजा अतो राजय-
क्षमेति वाग्भटो व्याख्यानयति । किलेति वार्तायाम् । एव खलु
यथा श्रूयते—पूर्वं दक्षनामा प्रजापतिरभूत्, तस्य बहवो दुहितरो

बभूवुः, तेन च सप्ताधिका विंशति कन्यकाश्चन्द्राय विवोढे
दत्ताः, स चन्द्रमास्तासु मध्ये रोहिण्यामेवानुरक्तो बभूव, ततश्च
सशोकाभिरश्विन्यादिभिर्दुहितृभिरात्मपितरि दक्षसंज्ञके चन्द्रस्य
रोहिण्यामासक्तिवृत्तान्तो निवेदितः, ततो दुहितृणां वार्तामाकर्ण्य,
चन्द्रमाहूय, सर्वास्वपि निजपुत्रीषु समतया वर्तनाय चन्द्रोऽ-
भिहितः, स च तथेति स्वीकृत्यापि स्वगुरोर्वचनमनादृत्य न
तासु समवर्तत, ततो दक्षप्रजापते क्रोधो निश्वासरूपेण मूर्ति-
मान् भूत्वा नि सृत्य यक्ष्मरूपेण रोहिण्यामतिप्रसङ्गेनावलिं
चन्द्रमाविशत्, ततोऽसौ तेन रोगेणाभिभूतः सन् गतप्रभो
गतोत्साहश्च संजातः, गुरुवचनातिक्रमेण दोषं मत्वा तमेव दक्ष-
नामानं गुरुं शरणं गतवान्, ततोऽनन्तरं देववैद्याभ्यामश्विन्यां
स चिकित्सितः, ततः प्राप्तबलश्चन्द्रो (राजाजीव सुप्रभः) लब्ध-
गुरुप्रसादोऽश्विन्यां चिकित्सितोऽभूत् । एवं च सति कर्मदोषजो
व्याधिरिति दर्शितम् ॥ ४ ॥ ५ ॥

स व्यस्तैर्जायते दोषैरिति केचिद्ब्रूवन्ति हि ।

एकीयमतेनास्य व्याधेः पृथग्दोषजत्वमाह—स व्यस्तैरि-
त्यादि । स व्याधिः । व्यस्तैः पृथग्भूतैः ॥—

एकादशानामेकस्मिन् सान्निध्यात्तन्त्रयुक्तितः ॥ ६ ॥

क्रियाणामविभागेन प्रागेकोत्पादनेन च ।

एक एव मतः शोषः सन्निपातात्मको ह्यतः ॥ ७ ॥

परमतनिराकरणाय स्वमतमाह—एकादशानामित्यादि ।
एकादशानामिति स्वरमेदशलादीनाम् । एकस्मिन्निति राजय-
क्ष्मरोगे; अन्ये तु राजयक्ष्मापुर इति व्याख्यानयन्ति, सान्नि-
ध्यादिति विद्यमानत्वात् । तन्त्रयुक्तित्वात् अर्थयुक्तित्वात्, अन्ये तन्त्रे-
त्यत्र तत्रेति पठन्ति, तत्र तस्मिन्, युक्तितो युक्तिवशादिति
व्याख्यानयन्ति । का सा युक्तिः ? यद्वैज्ञानिक एव शोष
इत्याह—क्रियाणामविभागेनेति ।—चिकित्सानामपृथक्त्वेन
दर्शितत्वादित्यर्थः । एकत्वे तृतीयं हेतुमाह—प्रागेकोत्पादनेन
चेति ।—यस्मात् पूर्वं दक्षेण कुट्टेनैकस्योत्पादनं कृतम् । हि
यस्मादयं, यस्माच्छोषस्यैकत्वे हेतुत्रितयमत्रोक्तमत एक एव
शोषः सन्निपातात्मको मत इति संबन्धः ॥ ६ ॥ ७ ॥

उद्रेकात्तत्र लिङ्गानि दोषाणां निपतन्ति हि ।

ननु, यदि सन्निपातात्मक एक एवार्थं तत् कथमत्र एकैक-
दोषैर्पृथग्लिङ्गज्ञानमित्याह—उद्रेकादित्यादि । उद्रेकादावि-
क्यात् । तत्र शोषे । हिशब्दो हेतौ, स च हेतुर्वहुप्रकारोऽपि
चतुर्विधत्वं न त्यजति ॥—

क्षयाद्देगप्रतीघातादाघाताद्विषमाशनात् ॥ ८ ॥

जायते कुपितैर्दोषैर्व्याप्तदेहस्य देहिनः ।

१ 'केचिद्बाहुर्मनीषिण' इति पा० । २ 'यथा' इति मुद्रितपुस्तके
न पठ्यते ।

२ 'विवोढु' इति पा० । ३ 'चन्द्रवृत्तान्त' इति पा० । ४ 'तथे-
त्युपक्रम्यापि' इति पा० । ५ 'अपि याप्योऽभूत्' इति पा० ।
६ 'तन्त्रयुक्तित्वात् इत्यर्थापत्ते' इति पा० । ७ 'अनेकदोषपृथग्लिङ्गज्ञान'
इति पा० ।

तमेव चतुर्विधं हेतुमाह—क्षयाद्वेगप्रतीघातादित्यादि । क्षयात् रसादिशुक्रान्तानां धातूनां क्षयात् । वेगप्रतीघातात् वातमूत्रपुरीषादीनां प्रवृत्त्यनुमुखानामवरोधात् । आघातात् पतनादित्, अयथाबलमारम्भादिति बोद्धव्यम् । विपमाशनादिति अप्राप्तातीतकालबहुलभोजनात् । क्षयादित्यादिहेतुभिः कुपितैर्दोषैर्व्याप्तदेहस्य शोषो जायते इति संवन्व । अन्ये त्वेवं पठन्ति—‘वेगाघातात् पूरणाद्वा सद्घातात् संक्षयादपि’ इति, व्याख्यानयन्ति च—पूरणं विपमाशनमभिप्रेतं, सद्घातोऽत्र साहसं, शोषं पूर्ववद्व्याख्येयम् ॥ ८ ॥—

कफप्रधानैर्दोषैर्हि रुद्धेषु रसवर्त्मसु ॥ ९ ॥

कफप्रधानैरित्यादि । कफप्रधानैरुक्तकफैः । हिशब्दो हेतौ । रसवर्त्मस्त्रिधादिशब्दो लुप्तो ज्ञेयः, वर्तमानं मार्गं, तेन रसादिवाहिनीषु धमनीष्वित्यर्थः ॥ ९ ॥

**अतिव्यवायिनो वाऽपि क्षीणे रेतस्यनन्तरम् ।
क्षीयन्ते धातवः सर्वे ततः शुष्यति मानवः ॥ १० ॥**

अपरप्रकारेण धातुक्षयाद्वाजयक्ष्मसम्भवं दर्शयन्नाह—अतीत्यादि । अतिव्यवायिनः अत्यर्थं ग्राम्यवर्मसेविनः । क्षीणे रेतसि शुक्रे, शुक्रक्षयश्च मेढ्रवृषणवेदनेत्यादिना ज्ञेयः । अनन्तरं रेतसः क्षयादित्यर्थः । क्षीयन्ते धातवः सर्वे इति परं यदि स्त्रीभ्यो न निवर्तते । ननु, रसवर्त्मरोधाद्रसेन रक्तस्यावृंहणात्तदपचयः, रक्तापचयाच्च मासस्यापचयः इत्यादिपूर्वपूर्वधातुक्षीणतया कृत्वा शुक्रस्य युक्तं क्षयः, शुक्रक्षये तु पूर्वधातूनां कथं क्षयः ? उच्यते—यथा महाजलाधारपरिक्षये तत्र प्रविशतां जलप्रायाणां (जन्तूनां) क्षयस्तद्वदत्रापि । स्वमार्गावरोधाद्द्रसोऽसञ्चरन् किं करोति ? हृदये विदह्यते, कासवेगेन मुखमार्गात् पिच्छिलबहुलविस्तरहरितपीतश्चेत् प्रवर्तते ॥ १० ॥

**भक्तद्वेषो ज्वरः श्वासः कासः शोणितदर्शनम् ।
स्वरभेदश्च जायेत षड्रूपे राजयक्ष्मणि ॥ ११ ॥**

इदानीं मध्यबलदोषारब्धस्य शोषस्य षड्रूपाणि दर्शयन्नाह—भक्तद्वेषो ज्वर इत्यादि । स्वरभेदः वर्धरादिस्वरः ॥ ११ ॥

**स्वरभेदोऽनिलाञ्छूलं संलोचश्चांसपार्श्वयोः ।
ज्वरो दाहोऽतिसारश्च पित्ताद्रक्तस्य चागमः ॥ १२ ॥
शिरसः परिपूर्णत्वमभक्तच्छन्द एव च ।
कासः कण्ठस्य चोद्ध्वंसो विज्ञेयः कफकोपतः ॥ १३ ॥**

षड्रूपाणि निर्दिश्य दोषभेदेनैकादशरूपाणि बलवत्समदोषारब्धस्य शोषस्य दर्शयन्नाह—स्वरभेद इत्यादि । संलोचो लुब्धनमिव, असंयो पार्श्वयोः, ‘संलोच’ इत्यत्रान्ये ‘संकोच’ इति पठन्ति, तत्र संकोचनमिवेत्यर्थः । शिरसः परिपूर्णत्वं ‘कफेन’ इति शेषः । अभक्तच्छन्दो भक्तास्त्वि । कण्ठस्य चोद्ध्वंसः कण्ठभङ्गः, अन्ये उद्ध्वंस उल्कासिकेति व्याख्यानयन्ति । स्वरभेदादिलिङ्गत्रयं राजयक्ष्मणि वातेन, ज्वरादीनि चत्वारि

पित्तेन, शिरसः परिपूर्णत्वादीनि चत्वारि कफेन, एवं षड्रूपाण्यपि वातादिभेदेन ज्ञेयानि ॥ १२ ॥ १३ ॥

**एकादशभिरेभिर्वा पङ्क्तिर्वाऽपि समन्वितम् ।
(कासातीसारपार्श्वार्तिस्वरभेदास्त्रिज्वरैः ॥ १४ ॥
त्रिभिर्वा पीडितं लिङ्गैर्ज्वरकासासृगामयैः ।)
जह्याच्छोपादितं जन्तुमिच्छन् सुविपुलं यशः ॥ १५ ॥**

इदानीं रूपप्रस्तावाद्बहुरूपान्वितस्यासाध्यत्वमाह—एकादशभिरित्यादि । एतैरेभिः स्वरभेदोऽनिलाञ्छूलमित्यादिकैः, पङ्क्तिर्वाऽपीति भक्तद्वेषो ज्वर इत्यादिभिः, अपिशब्दात्रिभिर्वा श्वासकासासृगामयैस्तन्त्रान्तरोक्तैः, समन्वितमिति समुचीयते । जह्यादिति त्यजेत्, परं बहौ भन्दे बलमासक्षये सतीति बोद्धव्यम् । ननु, सर्वरूपादर्धत्रिरूपौ लघुतरौ, तत्कथं तावप्यसाध्यौ ? उच्यते—बलबहुपचये कालप्रकर्षात्तयोरपि महत्त्वात्, एतेन सर्वरूपोपपन्न एवासाध्यः, इतरौ तु कालप्रकर्षेणेति । अयं पाठः पुस्तकान्तरेष्वन्यथा पठ्यते, स च निबन्धकारैर्न पठितः ॥ १४ ॥ १५ ॥

**व्यवायशोकस्थार्विर्यव्यायामाध्वोपवासतः ।
व्रणोरःक्षतपीडाभ्यां शोषानन्ये वदन्ति हि ॥ १६ ॥**

एकीयमतेन शोषभेदान्निर्दिशन्नाह—व्यवायशोकेत्यादि । व्यवायः स्त्रीसेवा, शोकः पुत्रादिवियोगेन चित्तोद्वेगः, स्थाविर्यं वृद्धत्वं, अन्ये वार्धक्यमिति पठन्ति, तत्राप्येकोऽर्थः, व्यायामः शरीरायासजनकं कर्म, अध्वा दीर्घमार्गाटनं, व्यवायाद्युपवासान्तैर्हेतुभिस्तथा व्रणपीडया उरःक्षतपीडया चान्ये शोषान् वदन्तीति संवन्व ॥ १६ ॥

**व्यवायशोषी शुक्रस्य क्षयलिङ्गैरुपद्रुतः ।
पाण्डुदेहो यथापूर्वं क्षीयन्ते चास्य धातवः ॥ १७ ॥**

व्यवायशोषिणो लक्षणान्याह—व्यवायेत्यादि । शुक्रस्य क्षयलिङ्गैरिति ‘शुक्रक्षये मेढ्रवृषणवेदना’ इत्यादिभिः । यथा—पूर्वमिति यथापूर्वं तत्र शुक्रस्य पूर्वं मज्जा, मज्जोऽस्थि, अस्थो मेदः, मेदसो मासः, मासस्य रक्तमित्येव क्षीयन्ते धातवः प्राग्वदेव दर्शितन्यायात्, परं यदि स्त्रीभ्यो न निवर्तते ॥ १७ ॥

**प्रध्यानशीलः सस्ताङ्गः शोकशोष्यपि तादृशः ।
विना शुक्रक्षयकृतैर्विकारैरभिलक्षितः ॥ १८ ॥**

शोकशोषिणमाह—प्रध्यानशील इत्यादि । प्रध्यानशीलश्चिन्तापरः । सस्ताङ्गोऽवसन्नगात्रः । तादृश इति व्यवायशोषितवदभिलक्षितः, परं शुक्रक्षयकृतैर्लिङ्गैर्विना, एतेन पाण्डुदेह इत्यर्थः ॥ १८ ॥

**जराशोपी कृशो मन्दवीर्यबुद्धिबलेन्द्रियः ।
कम्पनोऽरुचिमान् भिन्नकांस्यपात्रहतस्वरः (नः) १९**

१ ‘बहुरूपो राजयक्ष्मा असाध्यस्तमाह’ इति पा० । २ ‘श्वमनो’ इति पा० ।

प्रीवति श्लेष्मणा हीनं गौरवारुचिपीडितः ।

संप्रसुतास्यनासाक्षः सुप्तरूक्षमलच्छविः ॥ २० ॥

जराशोपिणमाह—जराशोपी कृगो मन्देत्यादि । मन्दशब्दो वीर्यादिभिः प्रत्येकं संवध्यते, वीर्यं शक्ति, बलमोजो हृदि स्थितं सप्तधातुधामभूतम् । पुनरुचिकथनमत्यन्तारोचकख्यापनार्थम् । संप्रसुतेत्यादि संप्रसुतशब्द आस्यादिभिस्त्रिभिः प्रत्येकं संवध्यते । आस्यं मुखकुहरम्, अक्षि लोचनम् । सुप्तरूक्षत्व प्रभाया, रूक्षत्वं च मलस्य, यद्यपि सुप्तरूक्षत्वं त्वचि भवति न प्रभायां, तथाऽपि मग्ना क्रोशन्तीतिवदुपचारात् प्रभाया बोद्धव्यम् । जेजटाचार्यस्तु जराशोपिणो लक्षणमत्र न पठति, सप्ततेस्तूर्ध्वं क्षीयमाणेत्यादिना आतुरोपक्रमणीये उक्तत्वात् ॥ १९ ॥ २० ॥

अध्वप्रशोपी स्रस्ताङ्गः संभृष्टपरुपच्छविः ।

प्रसुप्तगात्रावयवः शुष्कक्लोमगलाननः ॥ २१ ॥

अध्वशोपिणमाह—अध्वप्रशोपीत्यादि । स्रस्ताङ्ग शिथिलगात्रावयव । प्रसुप्तगात्रावयव इत्यनेन अकर्मण्यशरीरप्रदेश उक्त । शुष्कशब्द क्लोमादिभिः प्रत्येकं संवध्यते, क्लोम तिलक, आननं मुखकुहरम् । संभृष्टपरुपच्छविरिति दग्धस्यैव परुषा छविर्व्यस्येत्यर्थः ; केचित् 'संभृष्टपरुपच्छवि' इत्यत्र 'संभृष्टपरुपच्छवि' इति पठित्वा संभृष्टा परुषा छवि यस्य स इति व्याख्यानयन्ति । यद्यपि जराशोप्यनन्तरं व्यायामशोपी वाच्यो नाध्वशोपी, तथाऽप्यध्वशोपिलक्षणानां व्यायामशोपिण्यतिदेशात् पूर्वमत्राध्वशोपी निर्दिष्टः । यद्येवं तर्हि व्यायामशोपिलक्षणान्येव कुतोऽध्वशोपिणि नातिदिश्यन्ते ? सत्यं, उर क्षतलिङ्गानामधिकानां व्यायामशोपिणि सद्भावात् । केचिदत्र 'तृटङ्गमर्ददौर्वल्यपारुष्यैरर्दितोऽध्वना' इति पाठं पठन्ति, तत्रापि स एवार्थः ॥ २१ ॥

व्यायामशोपी भूयिष्ठमेभिरेव समन्वितः ।

उरःक्षतकृतैर्लिङ्गैः संयुक्तश्च क्षताद्विना ॥ २२ ॥

व्यायामशोपिणमाह—व्यायामशोपी भूयिष्ठमित्यादि । एभिरेवेति अनन्तरोक्तैरध्वशोपिलक्षणैरित्यर्थः । उपवासशोपिलक्षणं दोषधातुमलक्षयवृद्धिविज्ञानीयोक्तं 'तत्र वातलाहारसेविन' इत्यादिकं ज्ञातव्यम् ॥ २२ ॥

रक्तक्षयाद्वेदनाभिस्तथैवाहारयन्त्रणात् ।

व्रणितस्य भवेच्छोषः स चासाध्यतमः स्मृतः ॥ २३ ॥

व्रणशोपिलक्षणमाह—रक्तक्षयादित्यादि । व्रणशोपिणो वैशेषिकलक्षणानुपदेगात् सामान्यलक्षणं ज्ञेयम् । यद्येवं कुतोऽस्य पृथगभिधानमिति चेत्, विशिष्टकारणतया असाध्यतमत्वख्याते ॥ २३ ॥

व्यायामभाराध्ययनैरभिघातातिमैथुनैः ।

कर्मणा चाप्युरस्येन वक्षो यस्य विदारितम् ।

तस्योरसि क्षते रक्तं पूयः श्लेष्मा च गच्छति ॥ २४ ॥

कासमानश्छर्दयेच्च पीतरक्तासितारुणम् ।

संतप्तवक्षः सोऽस्यर्थं दूयनात्परिताम्यति ॥ २५ ॥

दुर्गन्धवदनोच्छ्वासो भिन्नवर्णस्वरः नरः ।

उर क्षतशोपिणमाह—व्यायामेत्यादि । कर्मणा चाप्युरस्येनेति धनुराकर्षणादिनेत्यर्थः । क्षते अतिदारिते । असितमीषत्कृष्णं, अरुणमीषद्रक्तम् । दूयनादतिवेदनात्, परिताम्यति मोहं याति । दुर्गन्धशब्दो वदनोच्छ्वासाभ्यां संवध्यते ॥ २४ ॥ २५ ॥—

केपांचिदेवं शोपो हि कारणैर्भेदमागतः ॥ २६ ॥

न तत्र दोषलिङ्गानां समस्तानां निपातनम् ।

एकीयमतमाह—केपांचिदित्यादि । केपांचिदाचार्याणां मते एवं व्यवयादिभिरनेकैः कारणैः कृत्वा हि यस्मात् शोपो भेदमागतः, अतः एक एव स्वमते शोपो नेतरे व्यवयादिजा । कुतो व्यवयादिजा शोपा न भवन्तीत्याह—न तत्रेत्यादि । तत्र तेषु व्यवयादिजेषु ॥ २६ ॥—

क्षया एव हि ते ज्ञेयाः प्रत्येकं धातुसंज्ञिताः ॥ २७ ॥

यदि ते व्यवयादिजा शोपा न भवन्ति तर्हि किनामधेया भवन्तीत्याह—क्षया एवेत्यादि । ते व्यवयादिजा क्षया एव, किंविशिष्टा ? प्रत्येकं धातुसंज्ञिता धातुक्षयसंज्ञका इत्यर्थः । यतः शुक्रमारभ्य विलोमेन व्यवयादिभिर्धातूनां यथापूर्वं संक्षयात् ॥ २७ ॥

चिकित्सितं तु तेषां हि प्रागुक्तं धातुसंक्षये ॥ २८ ॥

तेषां किञ्चिच्चिकित्सितमाह—चिकित्सितं तु तेषामित्यादि । धातुसंक्षये दोषधातुमलक्षयवृद्धिविज्ञानीयाध्याये ॥ २८ ॥

श्वासाङ्गसादकफसंस्त्रवतालुशोष-

च्छर्द्यग्निसादमदपीनसपाण्डुनिद्राः ।

शोषे भविष्यति भवन्ति स चापि जन्तुः

शुक्लेक्षणो भवति मांसपरो रिरंसुः ॥ २९ ॥

स्वप्नेषु काकशुकशल्लकिनीलकण्ठ-

गृध्रास्तथैव कपयः कृकलासकाश्च ।

तं वाहयन्ति स नदीर्विजलाश्च पश्ये-

च्छुष्कांस्तरुन् पवनधूमदवार्दितांश्च ॥ ३० ॥

इदानीमेकीयमतं प्रदर्श्य संप्राप्त्यनन्तरं राजयक्ष्मण पूर्व-रूपाण्याह—श्वासाङ्गसादकफसंस्त्रवतालुशोष-च्छर्द्यग्निसादोऽग्निमान्द्यम् । मदं पूगफलेनेव मत्ता । मांसपरो मासाभिलाषी । रिरंसु रन्तुमिच्छुः । शल्लकी गोधानुकारी वज्रशकल 'शल्लक' इति लोके प्रसिद्धः, नीलकण्ठो मयूरः, गृध्र आभिषाशी योजनदृष्टिः । कपयो वानरा । कृक-

लास कृकण्टक 'गिरगिट' इति पूर्वदेशीया भाषन्ते । तं शोषिणं, वाहयन्ति प्रापयन्ति स शोषी । ननु, संप्राप्त्यनन्तरं पूर्वरूपेषु वक्तव्येषु कथं रूपाण्यभिधाय पूर्वरूपोपादानं कृतम् ? उच्यते—रूपाण्यव्यक्तानि पूर्वरूपाण्यस्येति प्रतिपादनार्थम् ॥ २९ ॥ ३० ॥

महाशनं क्षीयमाणमतीसारनिपीडितम् ।
शूनमुष्कोदरं चैव यक्ष्मिणं परिवर्जयेत् ॥ ३१ ॥

वर्ज्यमाह—महाशनमित्यादि । मुष्को वृषणम् । यक्ष्मिणमित्यत्रान्ये शोषिणमिति पठन्ति ॥ ३१ ॥

उपाचरेदात्मवन्तं दीप्ताग्निमकृशं नर्वम् ।

उपक्रम्यमाह—उपाचरेदात्मवन्तमित्यादि । आत्मवन्तं जितेन्द्रियम् ॥—

स्थिरादिवर्गसिद्धेन घृतेनाजाविकेन च ॥ ३२ ॥

स्निग्धस्य मृदु कर्तव्यमूर्ध्वं चाधश्च शोधनम् ।

आस्थापनं तथा कार्यं शिरसश्च विरेचनम् ॥ ३३ ॥

तदेव चिकित्सितमाह—स्थिरादिवर्गसिद्धेनेत्यादि । स्थिरादिविदारिगन्धादि । मृदु यत् कर्शनं न भवतीत्यर्थः । आस्थापनं निरुह । तथेति मृद्वित्यर्थः । शिरसो विरेचनं नस्यम् ॥ ३२ ॥ ३३ ॥

यवगोधूमशालींश्च रसैर्भुञ्जीत शोधितः ।

शोधितस्य पश्चात्कर्म आह—यवगोधूमेत्यादि । रसैर्जाङ्गलमांसरसैः ॥—

दृढेऽग्नौ बृंहयेच्चापि निवृत्तोपद्रवं नरम् ॥ ३४ ॥

बृंहणविषयमाह—दृढेऽग्नौवित्यादि । निवृत्तोपद्रवमिति प्रशा-
न्तस्वरभेदादिकमित्यर्थः ॥ ३४ ॥

व्यवायशोषिणं प्रायो भजन्ते वातजा गदाः ।

बृंहणीयो विधिस्तस्मै हितः स्निग्धोऽनिलापहः ॥ ३५ ॥

इदानीं व्यवायशोषिणो विशिष्टं चिकित्सितमाह—व्यवाये-
त्यादि । व्यवायशोषिणमित्यादिवाक्यं केचिन्नेच्छन्ति, 'क्रियाणां चाविभागेन' इत्युक्तस्य व्याघातात् ॥ ३५ ॥

'काकानुलूकान्नकुलान् विडालान्

गण्डूपदान् व्यालविलेशयाखून् ।

गृध्रांश्च दद्याद्विविधैः प्रवादैः

ससैन्धवान् सर्षपतैलभृष्टान् ॥ ३६ ॥

देयानि मांसानि च जाङ्गलानि

मुद्गाढकीसूपरसाश्च दद्याः ।

खरोष्ट्रनागाश्वतराश्वजानि

देयानि मांसानि सुकल्पितानि ॥ ३७ ॥

मांसोपदंशांश्च पिबेदरिष्टान्

मार्द्वीकयुक्तान् मदिराश्च सेव्याः ।

१ 'नर' इति पा० । २ 'प्रकारैः' इति पा० । ३ 'मुद्गाढकीसूपर-
नाश्च' इति पा० ।

अर्कामृताक्षारजलोपितेभ्यः

कृत्वा यवेभ्यो विविधांश्च भक्ष्यान् ॥ ३८ ॥

खादेत्, पिबेत् सर्पिरजाविकं वा

कृशो यवाग्वा सह भक्तकाले ।

सर्पिर्मधुभ्यां त्रिकटु प्रलिह्या-

च्चव्याविडङ्गोपहितं क्षयार्तः ॥ ३९ ॥

शोषिणा यानि मासान्यादेयानि तान्याह—काकानुलूकान्न-
कुलानित्यादि । विडाला ग्राम्यादिभेदेन पद्मप्रकारा मार्जारा ;
तथा च—“ग्राम्यो वन्यस्तोयजातः पक्षिमार्जारविजकौ । सुगन्ध-
वृषणश्चेति मार्जारा पद्म प्रकीर्तिता”-इति । व्याला व्याघ्रादयः,
विलेशया श्वाविच्छलक्रीप्रभृतयः, आखुरत्र वृक्षमूषिक ।
विविधैः प्रवादैरिति “काकास्तित्तिरिशब्देन मत्स्यशब्देन चोर-
गान् । भृष्टमत्स्यान्त्रशब्देन दद्याद्रण्डूपदानम्” इत्यादिभिर्नाना-
प्रकारैर्वचनैः । एवंप्रकारेण दाने किं प्रयोजनमिति चेत् ? अ-
जुगुप्सया भक्षणं भक्षितस्य चानुल्लेखनम् । तथाचोक्तं—“जा-
नन् जुगुप्सुनैवाद्याहुक्तं वा पुनरुल्लेखेत् । तस्माच्छत्रोपसिद्धानि
मासान्येतानि दापयेत्”-इति । जाङ्गलानि जङ्गलविष्किरप्रतु-
दजानि, शेषजाङ्गलवर्गानामत्र विशेषेणाभिधानात् । यद्यपि
जाङ्गलशब्देनैव गृध्रादयोऽपि लब्धास्तथाऽप्यत्यन्तबृंहणत्वाद्गृ-
ध्रादीनां पृथगुपादानम् । मुद्गाढकीसूपरसाः स्रोतः शुद्धिकरत्वा-
द्देयाः । नागो हस्ती, अश्वतरो वेणुः । सुकल्पितानि वेशवारी-
कृतानि नानाप्रकारप्रकल्पितानि । तथा च बृद्धभोज—“खरो-
ष्ट्राश्वतरं नागं मासं मासाभिवृद्धये । दद्यान्माहिषशब्देन वेश-
वारीकृतं भिषक्”-इति । मांसोपदंशानरिष्टान् अभयारिष्टप्रभृ-
तीन्, मार्द्वीकयुक्तान् द्राक्षासवयुक्तान्, मदिरा मद्यम् । भक्ष्या-
न्निर्देष्टुमाह—अर्कामृतक्षारजलोपितेभ्यः इत्यादि । अर्कगु-
ड्वाक्षारपानीयोपितेभ्यो यवेभ्यो भक्ष्यान् कृत्वा खादेदिति
सवन्धः । उपितेभ्यो रात्रौ स्थितेभ्यः । अर्कादिभस्म चतु-
र्गुणेन जलेन गालयित्वा पचेद्यावदधोवशिष्टं भवति । तथा
चोक्तं—“पानाय भोजनायाथ भस्म स्राव्यं चतुर्गुणे । जलेऽर्ध-
मवशिष्टे(ष्ट) तु क्षाराम्भो ग्राह्यमिष्यते”-इति । पिबेदित्यादि ।
अजाविकं वेति आज वा आविकं वेत्यर्थः । अजेत्यत्र
ह्रस्वं छन्दोऽनुरोधात् । भक्तकाले भोजनकाले । सर्पिर्मधु-
भ्यामित्यादि । उपहितं सयुक्तम् ॥ ३६-३९ ॥

मांसादमांसेषु घृतं च सिद्धं

शोषापहं क्षौद्रकणासमेतम् ।

मासादमासेष्वित्यादि । मासादा गृध्रादयः, तन्मांसरसैः
चतुर्गुणे सिद्धं सर्पिं क्षौद्रपिप्पलीयुक्तं शोषापहं भवति ।
क्षौद्रकणेत्यत्र दन्तिकणेत्येति केचित् पठन्ति ॥—

द्राक्षासितामागधिकावलेहः

सक्षौद्रतैलः क्षयरोगघाती ॥ ४० ॥

१ 'एवप्रकारदानैः' इति पा० । २ 'नान्यप्रकारकल्पितानि' इति ।

घृतेन चाजेन समाक्षिकेण
तुरङ्गगन्धातिलमापचूर्णम् ।

द्राक्षेत्यादि । अवलेहोऽयम् ॥ ४० ॥—

सिताश्वगन्धामगधोद्भवानां
चूर्णं घृतक्षौद्रयुतं प्रलिह्यात् ॥ ४१ ॥

सिताश्वगन्धेत्यादि । सिता शर्करा, मगधोद्भवा पिप्पली ४१

क्षीरं पिवेद्वाऽप्यथ वाजिगन्धा-
विपक्वमेवं लभतेऽङ्गपुष्टिम् ।

क्षीरमित्यादि । वाजिगन्धाविपक्वं सामान्यक्षीरपाकपरि-
भापया । वाजिगन्धा अश्वगन्धा ॥—

तदुत्थितं क्षीरघृतं सिताढ्यं
प्रातः पिवेद्वाऽपि पयोनुपानम् ॥ ४२ ॥

तदुत्थितं क्षीरघृतमित्यादि । तदुत्थितमश्वगन्धाविपक्व-
क्षीरोत्थं, क्षीरघृतं क्षीराद्विलोडितादुद्भूत घृतम् ॥ ४२ ॥

उत्सादने चापि तुरङ्गगन्धा
योज्या यवाश्चैव पुनर्नवे च ।

उद्वर्तनमुपचर्यार्थमाह—उत्सादने इत्यादि । उत्सादनमु-
द्वर्तनम् । तुरङ्गगन्धा अश्वगन्धा । पुनर्नवे श्वेतरक्ते द्वे । ननु,
शोषे बृंहणमुपयुज्यते, एताश्च विलेखनाः, ततः कथं तदु-
पयोगः? सत्यं, बाह्योपयोगेन तेषां बृंहणत्वेनोपयोगात् ॥—

कृत्स्ने घृते तत्कुसुमैश्च सिद्धं
सर्पिः पिवेत्क्षौद्रयुतं हिताशी ॥ ४३ ॥

यक्ष्माणमेतत् प्रवलं च कासं
श्वासं च हन्यादपि पाण्डुतां च ।

कृत्स्ने इत्यादि । कृत्स्ने घृते इति समूलपत्रशाखाङ्कुरे । वास-
काङ्गेभ्यः काये, तत्कुसुमैर्वासकपुष्पैः, 'कल्कीकृतैः' इति शेषः ।
सिद्धं सर्पिरिति चतुर्गुणकायेन पुष्पकल्केनाष्टमभागेन च ।
तथा चोक्तं,—“शणस्य कोविदारस्य घृतस्य च पृथक् पृथक् ।
कल्काव्यत्वाच्च शसन्ति पुष्पकल्पं चतुष्पलम्”—इति ॥ ४३ ॥

शकृद्रसा गोश्वगजाव्यजानां
काथा मित्ताश्चापि तथैव भागैः ॥ ४४ ॥

मूर्वाहरिद्राखदिरद्रुमाणां
क्षीरस्य भागस्त्वपरो घृतस्य ।
भागान् दशैतान् विपचेद्विधिशो
दत्त्वा त्रिवर्गं मधुरं च कृत्स्नम् ॥ ४५ ॥

कटुत्रिकं चैव सभद्रदारु
घृतोत्तमं यक्ष्मनिवारणाय ।

शकृद्रसा इत्यादि । गोश्वगजाविच्छगलीना प्रत्येकं शकृद्रसा,
तथैव मूर्वाहरिद्राखदिरद्रुमाणा काथाभागैर्मिता खल्पा भागा,
तथा क्षीरस्यापरो नवमो भागः, घृतस्य दशम इति, एतान्

दशभागान् त्रिवर्गाष्टिकेन कल्केन विपचेदिति संबन्धः । मूर्वा
चोरस्रायु । खदिरद्रुमाणामिति द्रुमग्रहणं मध्यमवयसः खदि-
रस्य ग्रहणार्थम् । त्रिवर्गं त्रिफला । मधुरं च कृत्स्नं काकोल्या-
दिकम्, अपरेऽष्टवर्गमाहुः ॥ ४४ ॥ ४५ ॥—

द्वे पञ्चमूल्यौ वरुणं करञ्जं
भल्लातकं विल्वपुनर्नवे च ॥ ४६ ॥

यवान् कुलत्थान् वदराणि भार्गो
पाठां हुताशं समहीकदम्बम् ।

कृत्वा कपायं विपचेद्वि तस्य
पद्भिर्हि पात्रैर्घृतपात्रमिकम् ॥ ४७ ॥

व्योषं महावृक्षपयोऽभ्यां च
चव्यं सुराख्यं लवणोत्तमं च ।

एतद्वि शोषं जठराणि चैव
हन्यात् प्रमेहांश्च सहानिलेन ॥ ४८ ॥

द्वे पञ्चमूल्यावित्यादि । द्वे पञ्चमूल्यौ दशमूलमित्यर्थः ।
विल्वस्य पृथक्पाठादत्र फलं ग्राह्यम् । हुताशं चित्रकं, मही-
कदम्बो मुण्डितिका । कृत्वा कपायमिति दशमूलादीनामष्ट-
षष्ट्यधिकानि सप्तशतपलानि चतुर्गुणेनाम्भसा निःकाश्य चतु-
र्भागावशिष्टं कायो ग्राह्यः । तस्य काथस्य, पात्रैराढकैः ।
कल्कद्रव्याण्याह—व्योषमित्यादि । व्योषं त्रिकटुकं, महावृक्ष-
पयः सेहुण्डक्षीरं, सुराख्यं देवदारु, लवणोत्तमं सैन्धवम् ;
केचित् 'लवणोत्तमं' इत्यत्र 'मगधोद्भवा' इति पठित्वा पिप्पली-
मिति व्याख्यानयन्ति । प्रमेहांश्च सहानिलेनेति वातिकानपि
प्रमेहान् हन्तीत्यर्थः ; एतच्च स्तुतिपरं, वातिकमेहानामसाध्य-
त्वात् ॥ ४६-४८ ॥

गोश्वगजैर्भैरवैरुष्टातैः

शकृद्रसक्षीररसक्षतोत्थैः ।

द्राक्षाश्वगन्धामगधासिताभिः

सिद्धं घृतं यक्ष्मविकारहारि ॥ ४९ ॥

गोश्वगजैर्भैरवैरुष्टातैः । गोश्वादीनां शकृद्रसक्षीरमांसरस-
रुचिरे द्राक्षादीनां कल्केन सिद्धं घृतं यक्ष्मविकारान् हन्तीति
संबन्धः । इमा हस्तिनी, एणः कृष्णसारः । क्षीरं यथासम्भवं
ग्राह्यं, न तु सर्वेषाम् ॥ ४९ ॥

एलाजमोदामलकाभयाक्ष-

गायत्र्यरिष्टासनशालसारान् ।

विडङ्गभल्लातकचित्रकोत्रा-

कटुत्रिकाम्भोदसुराष्टजांश्च ॥ ५० ॥

पक्त्वा जले तेन पचेद्वि सर्पि-

स्तस्मिन् सुसिद्धे त्ववतारिते च ।

त्रिंशत्पलान्यत्र सितोपलाया

दत्त्वा तुगाक्षीरपलानि षड् च ॥ ५१ ॥

प्रस्थे घृतस्य द्विगुणं च दद्यात्
 क्षौद्रं ततो मन्थहतं विदध्यात् ।
 पलं पलं प्रातरतः प्रलिह्य
 पश्चात् पिबेत् क्षीरमतन्द्रितश्च ॥ ५२ ॥
 एतद्धि मेध्यं परमं पवित्रं
 चक्षुष्यमायुष्यमथो यशस्यम् ।
 यक्षमाणमाशु व्यपहन्ति चैतत्
 पाण्ड्यामयं चैव भगन्दरं च ॥ ५३ ॥
 श्वासं च हन्ति स्वरभेदकास-
 हृत्प्लीहगुल्मग्रहणीगदांश्च ।
 न चात्र किञ्चित् परिवर्जनीयं
 रसायनं चैतदुपास्यमानम् ॥ ५४ ॥

एलाजमोदेत्यादि । एलादिकान् सुराष्ट्रजान्तान् कपाय-
 कल्पेन विपाच्य, तेन काथेन सर्पिर्विपचेदिति सवन्व ।
 तस्मिन् काथे सिद्धे पूते गर्करायास्त्रिशत्पलानि दद्यात्, तुगा-
 क्षीर्याश्च पट्पलानि, तथा घृतस्य प्रस्थे द्विगुणं द्विप्रस्थमितं
 क्षौद्रं दद्यात् । अक्षं विभीतक, गायत्री खदिर, अरिष्टो निम्ब,
 असनो बीजक, शाल प्रसिद्ध, सारगन्धः खदिरादिभि
 सवध्यते । उग्रा वचा, अम्भोदो सुस्तं, सुराष्ट्रजा तुवरमृत्तिका ।
 तुगाक्षीरी वंगलोचनं, अन्ये वंशलोचनानुकारिपार्थिवद्रव्यमाहुः ।
 मन्थहतं खजविलोडितम् । अतो अस्माद्रसायनात् । अत-
 न्द्रित अनलस । मेध्यं मेधाजनकम् ॥ ५०-५४ ॥

प्लीहोदरोक्तं विहितं च सर्पि-
 स्त्रीण्येव चान्यानि हितानि चात्र ।

अत्र रसायनेऽपराण्यपि घृतान्यतिदेशेनाह—प्लीहोदरोक्तं
 विहितमित्यादि । प्लीहोदरोक्तं पट्पलकं, त्रीण्येव चान्यानि
 उदरोक्तान्येव, तद्यथा—एकं ‘हरीतकीचूर्णप्रस्थं’ इत्यादिकं,
 द्वितीयं ‘गव्ये पयसि महानृक्षक्षीर’ इत्यादि, तृतीयं ‘चव्यचि-
 त्रकदन्त्यतिविषा’ इत्यादिकम् । अत्र शोषे । एतानि स्रोतोव-
 रोधशान्त्यर्थं रेचनत्वेन हितानि ।—

उपद्रवांश्च स्वरवैकृतादीन्
 जयेद्यथास्वं प्रसमीक्ष्य शास्त्रम् ॥ ५५ ॥

स्वरभेदादीना चिकित्सितमतिदेशेनाह—उपद्रवाश्च स्वर-
 वैकृतादीनित्यादि । यथास्वं यस्य यदात्मीयं स्वरभेदादिशास्त्रं,
 तत् प्रसमीक्ष्येत्यर्थः ॥ ५५ ॥

अजाशक्नूमूत्रपयोघृतासृ-
 द्धांशालयानि प्रतिसेवमानः ।
 स्नानादिनानाविधिना जहाति
 मासादशेषं नियमेन शोपम् ॥ ५६ ॥

इदानीमजाया सर्वप्रकारेणोपयोगमाह—अजाशक्नूमूत्रे-
 त्यादि । अजाशक्नुदादिकं यथासम्भवं स्नानादिविधिना पुर-
 सेवमानोऽग्रेप शोप मासाजहातीति सवन्व । अजाशब्द-

शक्नुदादिभिरालयान्तैः प्रत्येकं सवध्यते । आलयं गृहम्,
 अजानामेव ॥ ५६ ॥

रसोनयोगं विधिवत् क्षयार्तः
 क्षीरेण वा नागवलाप्रयोगम् ।
 सेवेत वा मागधिकाविधानं
 तथोपयोगं जतुनोऽश्मजस्य ॥ ५७ ॥

रसोनयोगमित्यादि । विधिवद्यथाशास्त्रम् । क्षीरेणेति नाग-
 वलाप्रयोगमागधिकाविधानान्या सवध्यते । तथेति क्षीरेणे-
 त्यर्थः । जतुनोऽश्मजस्य शिलाजतुन ॥ ५७ ॥

शोकं स्त्रियं क्रोधमसूयनं च
 त्यजे-

इदानीं परिहार्यमाह—शोकं स्त्रियमित्यादि । क्रोधः परा-
 भिद्रोहलक्षणः, असूयनं परगुणेषु दोषारोपणम् ।—

उदारान् विषयान् भजेत् ।
 वैद्यान् द्विजातींस्त्रिदशान् गुरुंश्च
 वाचश्च पुण्याः शृणुयाद्विजेभ्यः ॥ ५८ ॥
 इति सुश्रुतसंहितायामुत्तरतन्त्रान्तर्गते काय-
 चिकित्सातन्त्रे (तृतीयोऽध्यायः, आदित)
 एकचत्वारिंशोऽध्यायः ॥ ४१ ॥

इदानीं दैवव्यपाश्रया चिकित्सामाह—उदारानित्यादि ।
 उदारा विषया धर्माविरुद्धा मनोनुकूलाश्च शब्दादयः । भजेत
 सेवेत । द्विजातीन् विप्रान्, त्रिदशान् देवान्, गुरुन् पितृमा-
 तृप्रभृतीन् । पुण्या वाचो वेदोक्ता रुद्रस्तुतिप्रभृतयः ॥ ५८ ॥
 इति श्रीडल्हणाचार्यविरचिताया निबन्धसग्रहाख्याया सुश्रुत-
 व्याख्यायामुत्तरतन्त्रान्तर्गते कायचिकित्सातन्त्रे शोपप्रति-
 पेधनामैकचत्वारिंशत्तमोऽध्यायः ॥ ४१ ॥

द्विचत्वारिंशत्तमोऽध्यायः ।

अथातो गुल्मप्रतिपेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

शोपप्रतिपेधानन्तरं रिष्टोक्तकमानुक्रमेण गुल्मप्रतिपेधारम्भो
 गुज्यत इत्याह—अथातो गुल्मप्रतिपेधमित्यादि ॥ १ ॥ २ ॥

यथोक्तैः कोपनैर्दोषाः कुपिताः कोष्ठमागताः ।
 जनयन्ति नृणां गुल्मं स पञ्चविध उच्यते ॥ ३ ॥

तत्र निदानानन्तरयीकत्वात् प्रतिपेधस्यादौ गुल्माना हेतुस-
 प्राप्तिरख्या आह—यथोक्तैरित्यादि । यथोक्तैः कोपनैः व्रणप्र-
 श्रोक्तैर्बलवद्विग्रहादिको वादिदिवास्वप्नादिभि । आमपक्वाग्निरक्त-
 मूत्राण्य हृदयोण्डुकफुफ्फुसाश्च कोष्ठशब्दवाच्या, तथा
 चोक्तम्—‘स्थानान्यामाग्निपक्वाना मूत्रस्य रुधिरस्य च । हृदु-
 ण्डुक फुफ्फुसश्च कोष्ठ इत्यभिधीयते’ इति । गुल्मः पञ्चविधः—
 पृथग्दोषैश्च, समस्तैरेक, रक्तेनापर, एवं पञ्चविधः । एत-

च प्रायोवचनं, हृद्भ्रजगुल्मानां सद्भावात् । तथा चोक्तम्—
“व्यामिश्रलिङ्गानपरास्तु गुल्मास्त्रीनादिशेद्धेषजकल्पनार्थम्—”
इति, तथा व्रणप्रश्नोक्तप्रसरतया पञ्चदशप्रकारगुल्मसंभवात् ।
यथोक्तं कोपनैरित्यादिहेतुः, दोषा कुपिता इत्यादि संप्राप्तिः,
स पञ्चविध इत्येषा सख्या ॥ ३ ॥

हृद्भ्रजगुल्मोऽन्तरे ग्रन्थिः संचारी यदि वाऽचलः ।
चयापचयवान् वृत्तः स गुल्म इति कीर्तितः ॥ ४ ॥

गुल्मस्य रूपमाह—हृद्भ्रजगुल्मोऽन्तरे ग्रन्थिरित्यादि । हृद्भ्रजगुल्मो
हृदये च वस्तौ च, वा तयोरेवान्तरे, तेन सर्वमुदरमाक्षिप्तम् ।
संचारी चलनशील, वाताधिक्यात् । अचल एकस्थानशायी,
वायोरल्पत्वात् । चयापचयवान् कदाचिदुपचितः कदाचिदप-
चित इति, विचित्रक्रियत्वाद्वायो । वृत्तो वर्तुलः । केचित् ‘हृ-
द्भ्रजगुल्मोऽन्तरे’ इति पठन्ति, ते च नामिग्रहणेनैव सामीप्याद्वस्ति
गृह्णन्ति । चयापचयवानित्यत्र ‘स्थिरोपचयवान्’ इति केचित्
पठन्ति, स्थिर उपचयो वृद्धिरस्य स इति च व्याख्यानयन्ति ४

पञ्च गुल्माश्रया नृणां पार्श्वे हृन्नाभिवस्तयः ।

इदानीं तत्राप्युदरे पञ्चगुल्माश्रयानाह—पञ्च गुल्माश्रया
इत्यादि । सुबोक्मेतत् । कार्तिककुण्डस्त्वेन पाठं ‘स व्यस्तैर्जा-
यते दोषैः’ इत्यादिवाक्यादनन्तरं पठति ॥—

गुपितानिलमूलत्वाद्गूढमूलोदयादपि ॥ ५ ॥
गुल्मवद्भा विशालत्वाद्गुल्म इत्यभिधीयते ।

अथ गुल्मनिरुक्तिमाह—गुपितानिलमूलत्वादित्यादि । गुपि-
तानिलमूलत्वात् आकुलीकृतवायुमूलत्वात्, एतेन सर्वगुल्मानां
वायुः कारणम् । गूढमूलोदयादिति गूढमूला कन्दादयः, तेषा-
मिवोदयादुत्पत्तेः, अन्ये तु गूढमूलो गुप्तकारण उदयो यस्य स
तथा तस्मात्, मूलस्य वायोर्गूढत्वमावृतत्वमुच्यते तत्प्रकोपद्वै-
विध्यात्, तथा च—“वायोर्धातुक्षयात् कोपो मार्गस्यावरणेन
च”—इति । गुल्मवत् मनुष्यादिसहतिवत् । विशालत्वाद्विस्ती-
र्णत्वात् । एतेनैतदुक्तं भवति—यथा सहतिविशेषेणावस्थिता
मनुष्यवृक्षादयो गुल्मव्यपदेशं भजन्ते—मनुष्यगुल्मो वृक्षगुल्म
इति, एवमत्रापि । दृष्टान्तत्रयं गुल्मस्य दोषत्रयोद्भवत्वप्रदर्शनार्थम् ।
‘गुपितानिलमूलत्वात्’ इत्यत्र ‘कुपितानिलमूलत्वात्’ इति
केचित् पठन्ति । तत्रापि स एवार्थः । ‘गूढमूलोदयात्’ इत्य-
त्रापरे ‘गूढगुल्मोदयात्’ इति पठन्ति, व्याख्यानयन्ति च—
गूढस्य लतादिवृत्तस्य गुल्मस्येव वर्तुलविटपस्येव उदयादुत्पत्तेर्गुल्म
इत्यर्थः ॥ ५ ॥—

स यस्मादात्मनि चयं गच्छत्यप्स्विव वुद्बुदः ॥ ६ ॥
अन्तः सरति यस्माच्च न पाकमुपयात्यतः ।

इदानीं यथा न पच्यते गुल्मस्तथाऽऽह—स यस्मादित्यादि ।
स गुल्मो यस्मात् कारणादात्मनि स्वावयवे चयं निचयं

गच्छति याति, अप्स्विव वुद्बुद उद्गच्छति उद्गतिं याति, तथा
गुल्मरूपोऽपि दोषः स्वावयवे उद्गच्छति उद्गतिं याति, अन्तः
अभ्यन्तरे, सरति भ्राम्यति । एवम्भूतं प्रायेण वातिको भवति,
स च न पच्यते, इतरे च गुल्मा यदा रक्तादिदूष्यगधिष्ठायाव-
तिष्ठन्ते तदा कदाचित् पच्यन्ते । तथा चोक्तम्—“रक्तपित्ता-
तिवृद्धत्वात् क्रियामनुपलभ्य वा । यदि गुल्मो विदह्येत शस्त्रं
तत्र भिपग्नितम्”—इति । अथैवमन्तर्विद्वधेर्गुल्मस्य च शीघ्र-
मन्दपाकित्वेन भेदः ॥ ६ ॥—

स व्यस्तैर्जायते दोषैः समस्तैरपि चोच्छ्रितैः ॥ ७ ॥
पुरुषाणां तथा स्त्रीणां ज्ञेयो रक्तेन चापरः ।

इदानीं ‘स पञ्चविध उच्यते’ इत्यस्यैव विवरणमाह—स
व्यस्तैर्जायते दोषैरित्यादि । स गुल्मः, व्यस्तैः एकैकैः, उच्छ्रितैः
प्रकुपितैः, रक्तेन आर्तवरक्तेन, चकारात् वातुरक्तेनापि गुल्मो
जायते, स च पुंसां स्त्रीणां च भवति, तस्य च पृथगुपादनं न
कृतं, पैत्तिकगुल्मसमानलक्षणतया तत्रैवावरोधात् ॥ ७ ॥—

सदनं मदन्ता वहेराटोपोऽन्नविकृजनम् ॥ ८ ॥

विण्मूत्रानिलसङ्गश्च सौहित्यासहता तथा ।

द्वेषोऽन्ने वायुरुर्ध्वं च पूर्वरूपेषु गुल्मिनाम् ॥ ९ ॥

गुल्मपूर्वरूपाण्याह—सदनमित्यादि । आटोप उदरापूरः ।
सङ्गो निरोधः । सौहित्यासहता तृप्त्यक्षमत्वम् । वायुरुर्ध्वं सन्त-
तोद्गार इत्यर्थः ॥ ८ ॥ ९ ॥

हृत्कुक्षिशूलं मुखकण्ठशोषो

वायोर्निरोधो विषमाग्निता च ।

ते ते विकाराः पवनात्मकाश्च

भवन्ति गुल्मेऽनिलसंभवे तु ॥ १० ॥

वातगुल्मलक्षणमाह—हृत्कुक्षिशूलमित्यादि । विषमाग्निता
चेति चकारान्मुखवैरस्यं ग्राह्यम् । ते ते विकाराः स्तम्भकम्पा-
दयः । केचिद्वातगुल्मलक्षणं ‘आध्मानशूले भवतोऽतिमात्रं’
इत्यादिना पाठेन पठन्ति, स चाभावाच्च लिखितः ॥ १० ॥

खेदज्वराहारविदाहदाहा-

स्तृष्णाऽङ्गरागः कटुवक्रता च ।

पित्तस्य लिङ्गान्यखिलानि यानि

पित्तात्मके तानि भवन्ति गुल्मे ॥ ११ ॥

पित्तगुल्मलक्षणमाह—खेदेत्यादि । आहारविदाहः भुक्तमा-
त्रस्याहारस्याम्लिकादिसद्भावात् । पित्तस्य लिङ्गानि भ्रममदमूर्च्छा-
दीनि । पित्तगुल्मलक्षणमपि केचिदन्यपाठेन पठन्ति । यथा—
‘अम्लीभवत्यन्नमयो ज्वरश्च दाहः पिपासा कटुवक्रता च ।
पित्तस्य लिङ्गानि च कीर्तितानि भवन्ति पित्तप्रभवे तु गुल्मे’
इति ॥ ११ ॥

स्तैमित्यमन्नेऽरुचिरङ्गसाद-

श्छर्दिः प्रसेको मधुरास्यता च ।

१-२-३-‘कुपितानिलमूलत्वात्’ इति पा० । ४ ‘वनस्पत्यादिसह-
तिवत्’ इति पा० । ५ ‘लतादिच्छन्नस्य’ इति पा० ।

१ ‘सोऽप्यभावाच्च लिखितः’ इति पाठान्तरम् ।

कफस्य लिङ्गानि च यानि तानि

भवन्ति गुल्मे कफसंभवे तु ॥ १२ ॥

कफगुल्मलक्षणमाह—सैमित्यमित्यादि । सैमित्यं स्तिमितता । अन्ने अरुचि अज्ञानभिलाष । प्रसेको लालास्राव । कफस्य लिङ्गानि गौरवशैत्यादीनि । कफगुल्ममपि केचित् “अन्ने न लिप्सा गुरुगात्रता च छर्दिं प्रसेको मधुरास्यता च” इत्यादिपाठेन पठन्ति, सोऽप्यभावाच्च दर्शितः ॥ १२ ॥

सर्वात्मकः सर्वविकारयुक्तः

सोऽसाध्य उक्तः

सन्निपातगुल्मलक्षणमाह—सर्वात्मक इत्यादि । सर्वविकारयुक्त प्रत्येकवातादिगुल्मोक्तलक्षणसहित । ‘सर्वात्मके सर्वरुजोपपत्ति’ इति केचित् पठन्ति, व्याख्यानयन्ति च—‘सर्वेलिङ्गोपपत्तिरिति वक्तव्ये सर्वरुजोपपत्तिरिति यत्कृत तन्महोरुजत्वप्रतिपादनार्थम् । केचिदत्र निचयगुल्मं पुरीषलसिकारक्तजन्य दक्षिणपार्श्वश्रित पठन्ति । तस्य विशेष उच्यते,—“सिराजालपरिच्छन्नो दाहरागज्वरान्वित । कूर्मवद्रक्तपर्यन्तस्त्रिदोष स न सिध्यति”—इति । केचिच्च गुल्मावस्थाविशेषमुपस्तम्भनामान्तर पठन्ति—“पयो ह्यम्लसमायुक्तं दधिभावं व्रजेद्यथा । यत्नहीनस्य गुल्मोऽपि तयोपस्तम्भता व्रजेत् ॥ अम्भोवहे स्तम्भयित्वा स्रोतसी कोष्ठसंश्रित । उदरे प्रति सन्तिष्ठेदुपस्तम्भं तु तं विदुः”—इति ॥—

क्षतजं प्रवक्ष्ये ।

नवप्रसूताऽहितभोजना या

या चामगर्भं विस्त्रेजेदतौ वा ॥ १३ ॥

वायुर्हि तस्याः परिगृह्य रक्तं

करोति गुल्मं सरुजं सदाहम् ।

पैत्तस्य लिङ्गेन समानलिङ्गं

विशेषणं चाप्यपरं निबोध ॥ १४ ॥

न स्पन्दते नोदरमेति वृद्धिं

भवन्ति लिङ्गानि च गर्भिणीनाम् ।

तं गर्भकालातिगमे चिकित्स्य-

मसृग्भवं गुल्ममुशन्ति तज्ज्ञाः ॥ १५ ॥

आर्तवरक्तजगुल्म हेत्वादिभिराह—क्षतजमित्यादि । क्षतजशब्देनार्तवरक्तमुच्यते, कारणे कार्योपचारात् । आमगर्भपण्मास यावत् । ऋतावित्यत्रापि अहितभोजनेति संबध्यते । पैत्तस्य पित्तजगुल्मस्य । विशेषण विशेषम् । निबोध जानीहि । न स्पन्दते न चलति, ‘अङ्गै’ इति शेष । अन्ये तु परतो निपेयस्योभयत्र संबन्धात् स्पन्दते इत्येव वर्णयन्ति, तेन पिण्डितस्पन्दत एवेत्यर्थः, तथाचोक्तम्—‘य स्पन्दते पिण्डित एव

नाङ्गै’ इति । गर्भिणीना लिङ्गानि श्रमादीनि सदनान्तान्यत्र व्याधिसंभवाद्भवन्ति । तं रक्तगुल्मम् । गर्भकालातिगमे प्रसूतिकालेऽतिक्रान्ते, प्रसूतिकालादनन्तरं पिण्डीभूते रक्तगुल्मे स्नेहादिनोपस्कृतदेहाया सुखसाध्यत्वम् । उक्तं च—“ज्वरे तुल्यतु-
दोषत्वं प्रमेहे तुल्यदूष्यता । रक्तगुल्मे पुराणत्व सुखसाध्यस्य लक्षणम्” इति । केचिदेवं व्याख्यानयन्ति—‘मासे व्यतीते दशमे चिकित्स्य’ इति वक्तव्ये ‘तं गर्भकालातिगमे चिकित्स्यम्’ इति यत्कृत तद्रक्तगुल्मे सम्यगुपचिते प्रसूतिकालादवगपि चिकित्सा करणीयेति बोधयति ॥ १३-१५ ॥

वातगुल्मादितं स्निग्धं युक्तं स्नेहविरेचनैः ।

उपाचरेद्यथाकालं निरूहैः सानुवासनैः ॥ १६ ॥

अत पर चिकित्सामाह—वातगुल्मादितमित्यादि । स्निग्धमवस्थापेक्षया चतुर्भिरपि स्नेहैः । यथाकालमिति पक्षाद्विरेको वान्तस्येत्यादिनोक्तस्य कालस्यानतिक्रमेणेत्यर्थः, ‘यथाकालं’ इत्यत्र ‘यथायोग’ इति पठित्वा यथावस्थमिति व्याख्यानयन्ति ॥ १६ ॥

पित्तगुल्मादितं स्निग्धं काकोल्यादिघृतेन तु ।

विरिक्तं मधुरैर्यौगैर्निरूहैः समुपाचरेत् ॥ १७ ॥

पित्तगुल्मादितमित्यादि । मधुरैर्यौगैरारग्वधादिभि क्षीरशर्करादिभिश्च, अन्ये तु भित्त्वा द्विधेक्षुमित्याद्युक्तैर्मधुरैर्यौगैरिति व्याख्यानयन्ति । निरूहैः समुपाचरेन्मधुरैरेव ॥ १७ ॥

श्लेष्मगुल्मादितं स्निग्धं पिप्पल्यादिघृतेन तु ।

तीक्ष्णैर्विरिक्तं तद्रूपैर्निरूहैः समुपाचरेत् ॥ १८ ॥

श्लेष्मगुल्मादितमित्यादि । तीक्ष्णैर्दन्तीन्द्रवन्तीप्रभृतिभि । तद्रूपैर्निरूहैस्तीक्ष्णैः ‘आरग्वधादिभि क्वाथ’ इत्यादिभिरित्यर्थः । सर्वगुल्मेषु स्नेहस्वेदौ प्रयोज्यौ, वातारब्धत्वात् ॥ १८ ॥

सन्निपातोत्थिते गुल्मे त्रिदोषघ्नो विधिर्हितः ।

सन्निपातोत्थिते गुल्मे इत्यादि । ननु, पूर्वं सन्निपातिको गुल्मोऽसाध्य उक्तः, ‘तत् कथं त्रिदोषघ्नो विधिर्हित इत्युच्यते ? सत्यं, यथा विषमसन्निपातजो गुल्मोऽसाध्यस्तथा समसन्निपातजोऽभिनवो बलवति पुरुषे कृच्छ्रसाध्यः, अतोऽत्र चिकित्सितमुक्तम् । तथाचोक्तम्—“सन्निपातोत्थितो गुल्मश्चिरोत्थोऽसमदोषज । वर्जनीयोऽन्यथा कृच्छ्रसाध्यो बलवतो मतः”—इति ॥—

पित्तवद्रक्तगुल्मिन्या नार्याः कार्यः क्रियाविधिः ॥ १९ ॥

विशेषमपरं चास्याः शृणु रक्तविभेदनम् ।

पैलाशक्षारतोयेन सिद्धं सर्पिः प्रयोजयेत् ॥ २० ॥

दद्यादुत्तरवर्स्ति च पिप्पल्यादिघृतेन तु ।

उष्णैर्वा भेदयेद्भिन्ने विधिरासृग्दरो हितः ॥ २१ ॥

पित्तवद्रक्तगुल्मिन्या इत्यादि । पित्तवत् पित्तगुल्मवत् ।

१ ‘तन्महोरुजासुचनार्थम्’ इति पा० । २ ‘गुल्मावस्थाविशेषप्राप्त्या नामान्तर’ इति पा० । ३ ‘प्रसवेदयतो’ इति पा० । ४ ‘क्षतजशब्देनात्र रक्तमुच्यते’ इति पा० ।

१ ‘हेतव’ इति पा० । २ ‘सम्यक् ज्ञाते’ इति पा० । ३ ‘वातसद्भावात्’ इति पाठान्तरम् । ४ ‘यस्मात्’ इति पा० । ५ ‘पैलाशभसतोयेन’ इति पा० ।

पित्तगुल्मचिकित्सया प्रतिकृतस्य रक्तगुल्मस्य विशेष-
चिकित्सायाह—विशेषमपरं चास्या इत्यादि । पलाशक्षार-
तोयेन पलाशभस्मगालितेन जलेन । केचित्तोयशब्द काये
वर्णयन्ति । स च क्षारकायः स्नेहोपयोगोक्तविधिना कार्यः ।
पिप्पल्यादिगणककृत्वाभ्यां साधितघृतेन । उष्णैरिति पिप्प-
ल्यादिप्रभृतिभिः । विधिरासृग्दर इति रक्तपित्तोक्तो विधिः,
कुत एतत् ? असृग्दरे रक्तपित्तविध्यतिदेशात्, असृग्दरविध्य-
तिदेशेन रक्तपित्तविध्यतिदेशं कुर्वन्नेतज्ज्ञापयति—अधोगत-
रक्तपित्तचिकित्सितमत्र कार्यमिति ॥ १९-२१ ॥

आनूपौदकमज्जानो वसा तैलं घृतं दधि ।
विपक्वमेकतः शस्तं वातगुल्मेऽनुवासनम् ॥ २२ ॥

वातगुल्मेऽनुवासनमुद्दिशन्नाह—आनूपौदकमज्जान इत्यादि ।
आनूपा गजगवयादयः, औदका मत्स्यादयः । वसाऽपि
आनूपादीनामेव । विपक्वमेकत इति एतच्च स्नेहमेकीकृत्य
विपक्वम्, अर्थाद्वातहरैर्द्रव्यैरिति बोद्धव्यम् ॥ २२ ॥

जाङ्गलैकशफानां तु वसा सर्पिश्च पैत्तिके ।

पैत्तिके गुल्मेऽनुवासनमाह—जाङ्गलैकशफानामित्यादि ।
अत्र जाङ्गलशब्देन जङ्गलविष्करां प्रधानतया गृह्यते । एक-
शफा अथवेशरादयः । वसा सर्पिश्चेति अत्रापि विपक्वमिति
सवध्यते । तेनैतद्द्रव्यं पित्तहरैर्द्रव्यैर्विपक्वं पैत्तिके गुल्मेऽनुवा-
सनं योज्यमिति ।—

तैलं जाङ्गलमज्जान एवं गुल्मे कफोत्थिते ॥ २३ ॥

कफगुल्मेऽनुवासनमाह—तैलं जाङ्गलमज्जान इत्यादि ।
एवमिति कफहरैर्द्रव्यैर्विपक्वमनुवासनं शस्तमित्यर्थः ॥ २३ ॥

धात्रीफलानां खरसे पडङ्गं विपचेदृतम् ।

शर्करासैन्धवोपेतं तद्धितं वातगुल्मिने ॥ २४ ॥

वातादिजगुल्मेऽनुवासनमभिधाय वातापहृत्तान्याह—
धात्रीफलानामित्यादि । धात्रीफलानां खरसे चतुर्गुणे, पडङ्ग-
मिति षट्पलकं, तेनात्र पञ्चकोलयवक्षारककमिति लभ्यते ।
शर्करासैन्धवोपेतमिति शर्करासैन्धवप्रक्षेपयुक्तं तद्धृतं वात-
गुल्मिने हितमित्यर्थः ॥ २४ ॥

चित्रकव्योपसिन्धूत्थपृथ्वीकाचव्यदाडिमैः ।

दीप्यकग्रन्थिकाजाजीहपुपाधान्यकैः समैः ॥ २५ ॥

दध्यारनालवदरमूलकखरसैर्घृतम् ।

तत्पिबेद्वातगुल्माग्निदौर्बल्यादोपशूलनुत् ॥ २६ ॥

चित्रकादिघृतमाह—चित्रकव्योषेत्यादि । पृथ्वीका हिङ्गु-
पत्रिका, 'कृष्णजीरक' इत्यन्ये, दीप्यकोऽजमोदा, ग्रन्थिकं
पिप्पलीमूलम् । समैरिति 'कल्कीकृतैः' इत्यध्याहार्यम् । दध्या-
दीनि मूलकखरसान्तानि प्रत्येकं घृताच्चतुर्गुणानि ॥ २५ ॥ २६ ॥

१ 'मृदुकृतस्य' इति पा० । २ 'वर्तयन्ति' इति पा० । ३ 'अपराणि
घृतान्याह' इति पा० ।

हिङ्गुसौवर्चलाजाजीविडदाडिमदीप्यकैः ।

पुष्करव्योपधान्याम्लवेतसक्षारचित्रकैः ॥ २७ ॥

शटीवचाजगन्धैलासुरसैश्च विपाचितम् ।

शूलानाहहरं सर्पिर्दध्ना चानिलगुल्मिनाम् ॥ २८ ॥

हिङ्गायं घृतमाह—हिङ्गुसौवर्चलेत्यादि । धान्यं धान्य-
कम् । अजगन्धा वोवयिका । सुराः तुलसी । हिङ्गादीनां
सुरसान्तानां कर्के दध्ना चतुर्गुणेन विपाचितं सर्पिः शूलादि-
हरमिति सवन्धः ॥ २७ ॥ २८ ॥

विडदाडिमसिन्धूत्थहुतभुग्व्योपजीरकैः ।

हिङ्गुसौवर्चलक्षारवृक्षाम्लाम्लवेतसैः ॥ २९ ॥

बीजपूररसोपेतं सर्पिर्दधिचतुर्गुणम् ।

साधितं दाधिकं नाम गुल्महृत् प्रीहशूलजित् ॥ ३० ॥

दाधिकसंघं घृतमाह—विडदाडिमसिन्धूत्थेत्यादि । हुतभुक्
चित्रक । क्षारो यवक्षारः, रुक् कुष्ठं, वृक्षाम्लं तित्तिडीकम् ।
बीजपूरकरसोऽत्र चतुर्गुणं, द्रवद्रव्यत्वात् ॥ २९ ॥ ३० ॥

रसोनखरसे सर्पिः पञ्चमूलरसान्वितम् ।

सुरारनालदध्यमूलकखरसैः सह ॥ ३१ ॥

व्योपदाडिमवृक्षाम्लयवानीचव्यसैन्धवैः ।

हिङ्गुम्लवेतसाजाजीदीप्यकैश्च समांशिकैः ॥ ३२ ॥

सिद्धं गुल्मग्रहण्यर्शः श्वासोन्मादक्षयज्वरान् ।

कासापसारमन्दाग्निप्रीहशूलानिलाञ्जयेत् ॥ ३३ ॥

रसोनादिघृतमाह—रसोनखरसे इत्यादि । पञ्चमूलरसान्वि-
तमिति विल्वादिपञ्चमूलकाथान्वितम् । आरनाल काञ्जिकं, द-
ध्यम्लं दधिमल्लु । दीप्यकोऽजमोदा । रसोनखरसादिमूलकख-
रसान्तैः षड्भिर्द्रवैर्घृतसमैः, व्योषादिद्रव्यैः कल्किते सर्पिश्चतु-
र्गुणैः, सिद्धं सर्पिर्गुल्मादीन् जयेदिति सवन्धः ॥ ३१-३३ ॥

दधि सौवीरकं सर्पिः काथौ मुद्रकुलत्थजौ ।

पञ्चाढकानि विपचेदावाप्य द्विपलान्यथ ॥ ३४ ॥

सौवर्चलं सर्जिकां च देवदार्वथ सैन्धवम् ।

वातगुल्मापहं सर्पिरेतहीपनमेव च ॥ ३५ ॥

दधि सौवीरकमित्यादि । दध्यादीनि चत्वारि पृथगाढकप्रमा-
णानि, सौवर्चलादीनि द्विपलान्यावाप्य सर्पिराढकं विपचेत्,
अयमत्र सिद्ध पाठः, पारपर्याविच्छेदस्मरणात् । वर्तमानपुस्त-
केषु चायं पठ्यते—कुलत्थमूलककाथेत्यादि ॥ ३४ ॥ ३५ ॥

तृणमूलकपाये तु जीवनीयैः पचेदृतम् ।

न्यग्रोधादिगणे वाऽपि गणे वाऽप्युत्पलादिके ॥ ३६ ॥

रक्तपित्तोत्थितं घ्नन्ति घृतान्येतान्यसंशयम् ।

पित्तजरक्तजगुल्मयोर्घृतान्याह—तृणमूलकपाये इत्यादि ।
अत्र तृणमूलशब्दात्तृणपञ्चमूलकपाये इति बोद्धव्यम् । जीव-
नीयेरिति काकोल्यादिभिः कल्कीकृतैरित्यर्थः । न्यग्रोधादिगणे
काथीकृते इति ज्ञेयम् । वाऽपीत्यपिशब्दो जीवनीयैः पचेदृत-

मिति समुच्चिनोति । एवमुत्पलादावपि प्राणम् । रक्तपित्तोरितं
'गुल्मं' इति शेष ॥ ३६ ॥—

आरग्वधादौ विपचेद्दीपनीययुतं घृतम् ॥ ३७ ॥
क्षारवर्गे पचेच्चान्यत् पचेन्मूत्रगणेऽपरम् ।
अन्ति गुल्मं कफोद्भूतं घृतान्येतान्यसंशयम् ॥ ३८ ॥

कफगुल्मे घृतान्याह—आरग्वधादौ विपचेदित्यादि । आर-
ग्वधादाविति क्वाथीकृते । दीपनीययुतमिति पिप्पल्यादिकत्कयु-
तम् । एकं घृतम् । क्षारवर्गे इति मुष्कादारभ्य यावच्चतस्र
कोशातकीरिति क्षारवर्गे, मुष्कादिगणे इत्यन्ये व्याख्यानय-
न्ति । अत्रापि दीपनीययुतमिति सवध्यते, तेन क्षारवर्गद्रवे
पिप्पल्यादिकत्कयुतं घृतं पचेदित्यर्थः, द्वितीयं घृतमित्यर्थः ।
पचेन्मूत्रगणेऽपरमिति मूत्रगणे गोमूत्रादिकेऽष्टसख्याकेऽपरं
तृतीयं घृतम् । अत्रापि दीपनीययुतमिति सवध्यते । 'मूत्रग-
णेऽपरम्' इत्यत्रान्ये 'दीपनीयगणेऽपरम्' इति पठन्ति, तच्च
टीकाकारा अनार्यं वर्णयन्ति । केचिदिदं कफगुल्मचिकित्सतं
वातगुल्मचिकित्सानन्तरं पठित्वा वातावरक कफशान्तये कफ-
हन्तृण्यपि घृतानि वातगुल्मे शस्तानीति व्याख्यानयन्ति
॥ ३७ ॥ ३८ ॥

यथादोषोच्छ्रयं चापि चिकित्सेत्सान्निपातिकम् ।

एवं घृतान्यभिधायाधुना सान्निपातिके दोषोद्रेकेण घृतचूर्णा-
दिभिश्चिकित्सितमाह—यथेत्यादि । यथादोषोच्छ्रयं यो यो दोष
उच्छिद्यत उत्कटस्तच्चिकित्सया चिकित्सेदित्यर्थः । 'यथादोषोच्छ्रयं'
इत्यत्रान्ये 'यथादोषवलं' इति पठन्ति, तत्राप्येकोऽर्थः ॥—

चूर्णं हिङ्गवादिकं वाऽपि घृतं वा ग्रीहनाशनम् ३९
पिवेद्दुल्मापहं काले सर्पिस्तैल्वकमेव वा ।

तच्च यथादोषोच्छ्रयं चिकित्सितं वाते जिते सति कार्यमिति
वातहरविधिमाह—चूर्णमित्यादि । चूर्णं हिङ्गवादिकमिति
हिङ्गुत्रिकटुकेत्यादिना वातव्याधुक्तम् । घृतं वा ग्रीहनाशनमिति
पट्पलकमित्यर्थः । यद्यपि पट्पलं घृतं तत्रान्तरे कफगुल्महर-
त्वेन दर्शितं, तथाऽप्यत्र विलक्षणैकद्रव्यत्वाद्वातगुल्महरत्वम् ।
काले उत्पन्नमात्र एव पट्पलं घृतं हितं, काले अवस्थायाभि-
त्यन्ये । सर्पिस्तैल्वकमिति तिल्वक पट्टिकारोघ्रं, तेन संस्कृतं
तैल्वकं, वातव्याधुक्तं वा ॥ ३९ ॥—

तिलेक्षुरकपालाशसार्पणं यावनालजम् ॥ ४० ॥

भस्म मूलकजं चापि गोजाविखरहस्तिनाम् ।

मूत्रेण महिषीणां च पालिकैश्चावचूर्णितैः ॥ ४१ ॥

कुष्ठसैन्धवयष्ट्याहनागरकुमिधातिभिः ।

साजमोदैश्च दशभिः सामुद्राच्च पलैर्युतम् ॥ ४२ ॥

अयःपात्रेऽग्निनाऽल्पेन पक्त्वा लेह्य(ह)मथोद्धरेत् ।

तस्य मात्रां पिवेद्दध्ना सुरया सर्पिपाऽपि वा ॥ ४३ ॥

धान्यास्लेनोष्णतोयेन कौलत्थेन रसेन वा ।

गुल्मान् वातविकारांश्च क्षारोऽयं हन्त्यसंशयम् ॥ ४४ ॥

१ 'क्षारवर्गद्रवे' इति पा० ।

पानीयं क्षारमाह—तिलेत्यादि । इक्षुरक कोकिलाक्षर ।
नागरकुस्थाने केचिद्रूपणं पठन्ति । कुमिधाति पिउद्गम् ।
तिलादीना मूलमन्तानां भस्म गवादिमूत्रगणेन चतुर्गुणेन क्षार-
कत्वेन परिष्ठाप्य कुष्ठादिभिरजमोदान्ते पालिकैः सामुद्राच्च समु-
द्रलवणादशभिः पलैश्चूर्णितैर्युतं लोहपात्रे मृदुना चाग्निना लेह्यं
पक्त्वा उद्धरेदिति सवन्व । अन्ये तु व्याख्यानयन्ति—तिला-
दिभस्मपलशतं गवादिमूत्रेण चतुर्गुणेन नि क्वाथ्य पादभागिक-
मवशेष्य, तच्चतुर्थांशं कुष्ठादिचूर्णमावाप्य तावत् पचेद्यावद्वेद्यं
भवति । दध्नेत्याद्यनेकावलोऽनद्रव्योपदेशो दोषकालाभ्यपेक्षया ।
वातविकारान् तूनीप्रभृतीन् ॥ ४०—४४ ॥

खर्जिकाकुष्ठसहितः क्षारः केतकिजोऽपि वा ।

तैलेन शमयेत् पीतो गुल्मं पवनसंभवम् ॥ ४५ ॥

श्लोकेन योगद्वयमाह—खर्जिकेत्यादि । क्षारो यवक्षारः ।
तत्र खर्जिकाकुष्ठसहितो यवक्षारस्तैलेनेत्येको योगः, केतकि-
जोऽपि वेल्वत्रापि क्षार इति सवध्यते, तेन केतकिजोऽपि वा
क्षारस्तैलेनेति द्वितीयो योगः । गौटास्तु केतकिक्षार खर्जिका-
कुष्ठसहितस्तैलेनेत्येकमेव योगं मन्यन्ते ॥ ४५ ॥

पीतं सुखाम्बुना वाऽपि खर्जिकाकुष्ठसैन्धवम् ।

क्षारावलेहमभिधाय चूर्णमाह—पीतमित्यादि । सुखाम्बुना
ईपदुष्णोदकेन । गुल्मं हन्तीत्यत्रापि सवध्यते ॥—

वृश्चीव(र)मुखवृकं च वर्षाभूर्बृहतीद्वयम् ॥ ४६ ॥

चित्रकं च जलद्रोणे पक्त्वा पादावशेषितम् ।

मागधीचित्रकक्षौद्रलिप्ते कुम्भे निधापयेत् ॥ ४७ ॥

मधुनः प्रस्थमावाप्य पथ्याचूर्णार्धसंयुतम् ।

वुसोपितं दशाहं तु जीर्णभक्तः पिवेन्नरः ॥ ४८ ॥

अरिष्टोऽयं जयेद्दुल्ममविपाकमरोचकम् ।

वृश्चीवाद्यरिष्टमाह—वृश्चीवेत्यादि वृश्चीवः शुक्रपुनर्नवा ।
उरुवृक शुक्लैरण्ड । वर्षाभू रक्तपुनर्नवा । बृहतीद्वयमिति एका
अणुफला द्वितीया कण्टकिनी स्थूलफला । वृश्चीवादीना चित्रका-
न्तानामाढकम्, अन्ये पलशतं मन्यन्ते, द्रोणेऽम्भसि पलशत-
मित्यादिपरिभाषितत्वात् । पादावशेषितं चतुर्थांशवशिष्टं क्वाथं,
मागधादिप्रमाणं यावन्मात्रेण कुम्भस्य सम्यग्गलेपनं भवति,
पथ्याचूर्णार्धसंयुक्तं हरीतकीचूर्णाष्टपलसंयुतम् । वुसोपितं वुस-
मध्ये स्थितम् । जीर्णभक्तः परिणताहार लघुकोष्ठ इति यावत् ।
पिवेत् प्रातरेव ॥ ४६—४८ ॥—

पाठानिकुम्भरजनीत्रिकटुत्रिफलाशिकम् ॥ ४९ ॥

लवणं वृक्षबीजं च तुल्यं स्यादनवो गुडः ।

पथ्याभिर्वा युतं चूर्णं गवां मूत्रयुतं पचेत् ॥ ५० ॥

गुटिकास्तद्वनीभूतं कृत्वा खादेदभुक्तवान् ।

गुल्मग्रीहाग्निसादांस्ता नाशयेयुरशेषतः ॥ ५१ ॥

१ 'आलोढ्य' इति पा० । २ 'वृश्चीकामुरुवृक' च' इति पा० ।
३ 'वुसोपित' इति पा० । ४ 'चणकफला' इति पा० । ५ 'पथ्या-
भिः सहितं चूर्णं' इति पा० ।

हृद्रोगं ग्रहणीदोषं पाण्डुरोगं च दारुणम् ।

पाठेत्यादि । निकुम्भा दन्ती । अग्निकश्चित्त्रक, 'अग्निमन्थ' इत्यन्ये, 'मोरट' इत्यपरे । वृक्षबीजमिन्द्रयव । अनवं गुडं पुराणं गुडम् । पाठादिचूर्णं समपुराणगुडयुतं खादेत्, अथवा तदेव चूर्णं हरीतकीभि सह गोमूत्रेण पचेत्, त च घनीभूतं गुटिका कृत्वा प्रातरेव खादेत् । हरीतकीप्रमाणं चूर्णाच्चतुर्थांशं, गोमूत्रं तु चतुर्गुणम् ॥ ४९-५१ ॥—

सशूले सोन्नतेऽस्पन्दे दाहपाकरुगन्धिते ॥ ५२ ॥
गुल्मे रक्तं जलौकोभिः सिरामोक्षेण वा हरेत् ।

इदानीमवस्थाया गुल्मे रक्तमोक्षणमाह—सशूलं इत्यादि । अस्पन्दे अचले । पाकरुगन्धिते पाकवेदनायुक्ते, जलौकोभी रक्तं हरेत् गुल्मस्थाने एव, सिरामोक्षेण तु बाह्ये, तन्त्रान्तरोक्तत्वात् । केचित् 'अलाघुपातन चापि गुल्मे शस्तं कफात्मके' इति पठन्ति ॥ ५२ ॥—

सुखोष्णा जाङ्गलरसाः सुस्निग्धा व्यक्तसैन्धवाः ५३
कटुत्रिकसमायुक्ता हिताः पाने तु गुल्मिनाम् ।

गुल्मिना जाङ्गलरसस्य पानमाह—सुखोष्णा इत्यादि । सुखोष्णा ईपदुष्णा । जाङ्गलरसा जङ्गलविष्किरमासरसाः संस्कृता । सुस्निग्धा सम्यक् स्नेहसंस्कृता । हिता इति 'ययादोषं' इति शेष ॥ ५३ ॥—

पेया वातहरैः सिद्धाः कौलत्थाः संस्कृता रसाः ५४
खलाः सपञ्चमूलाश्च गुल्मिनां भोजने हिताः ।

भोजनार्थमाह—पेयेत्यादि । वातहरैर्भद्रदार्वादिभि । संस्कृता स्नेहादिभि । खला कपित्थदाडिमतक्रशाकादिसंस्कृता 'कचिला' इति प्रसिद्धा । सपञ्चमूलाः पञ्चमूलसहिता, एतेन पञ्चमूलसहितैः कपित्थादिभिः कृता इत्यर्थः । भोजने हिता ययादोषमित्युपस्कार ॥ ५४ ॥—

वद्धवर्चानिलानां तु सार्द्रकं क्षीरमिष्यते ॥ ५५ ॥

अवस्थावशेन गुल्मे भोजनविशेषमाह—वद्धेत्यादि । वद्धवर्चानिलानां निरुद्धपुरीषवायूनाम् । सार्द्रकमार्द्रकसहितम् । इष्यते 'भोजने' इति शेष ॥ ५५ ॥

कुम्भीपिण्डेष्टकास्वेदान् कारयेत् कुशलो मिषक् ।

आन्तरोपचारमभिवायावस्थाया बाह्योपचार स्वेदमाह—कुम्भीपिण्डेष्टकास्वेदानित्यादि । कुम्भीप्रभृतिस्वेदा स्वेदाध्याये अमिहिता । निपुणतया स्वेदान् कारयेत् ॥—

गुल्मिनः सर्व एवोक्ता दुर्विरेच्यतमा भृशम् ॥ ५६ ॥
अतश्चैतांस्तु सुखिन्नान् संसनेनोपपादयेत् ।

वातश्लेष्मात्मके सशूले कठिने च गुल्मे गुल्मिनो विरेकमाह—गुल्मिन इत्यादि । सुखिन्नानिति स्नेहो हि स्वेदेनैवाक्षिप्त, तेन सम्यक् स्निग्धस्निन्नान् । संसनेन विरेकेण । उपपादयेत् योजयेत् ॥ ५६ ॥—

विम्लापनाभ्यञ्जनानि तथैव दहनानि च ॥ ५७ ॥
उपनाहाश्च कर्तव्याः सुखोष्णाः शाल्वणादयः ।
उदरोक्तानि सर्पीपि मूत्रवर्तिक्रियास्तथा ॥ ५८ ॥
लवणानि च योज्यानि यान्युक्तान्यनिलामये ।

किं गुल्मे विरेक एव कार्य उतान्यदपीत्याह—विम्लापनाभ्यञ्जनानीत्यादि । विम्लापनमङ्गुल्यादिना गुल्मस्य मर्दनं, दहनं जाम्बवौष्ठादिना । शाल्वणादय इत्यत्रादिशब्द प्रकारे; तेन शाल्वणप्रकारा अन्येऽप्युपनाहस्वेदाः पच्यमानाभिमुखे गुल्मे कार्याः । उदरोक्तानि सर्पीपि 'हरीतकीचूर्णप्रस्थं' इत्यादिकानि । मूत्रवर्तिक्रियास्तथेति उदरोक्ता 'वमनशिरोविरेचनद्रव्याणां' इत्यादिकाः । लवणानि पत्रलवणस्नेहलवणकल्याणलवणानि । अनिलामये वातव्याधौ । केचित् सर्पीपीत्यस्याग्रे चूर्णा इति पठित्वा नाराचकादय इति व्याख्यानयन्ति ॥ ५७ ॥ ५८ ॥—

वातवर्चानिरोधे तु सामुद्रार्द्रकसपपैः ॥ ५९ ॥
कृत्वा पायौ विधातव्या वर्तयो मरिचोत्तराः ।

इदानीं मूत्रवर्तिप्रयोगावस्थामपरवर्तिं चाह—वातेत्यादि । सामुद्रं समुद्रलवणं, समुद्रफेनमपरे । मरिचोत्तरा मरिचप्रधाना ॥ ५९ ॥—

दन्तीचित्रकमूलेषु तथा वातहरेषु च ॥ ६० ॥
कुर्यादरिष्टान् सर्वाश्च श्लोकस्थाने यथेरितान् ।

दन्तीचित्रकमूलेष्वित्यादि । वातहरेषु विदारिगन्धाप्रभृतिषु । श्लोकस्थाने यथेरितानिति यथा सूत्रस्थाने विरेचनकल्पे आसवकरणमुक्तं, तेनैव प्रकारेणात्रापि दन्त्यादिकाथेऽरिष्टानासवान् कुर्यात् । अन्ये तु श्लोकस्थाने इत्यत्र द्वितीयं स्थानशब्दं लुप्तं वर्णयन्ति, लुप्तस्थानशब्देन गुल्मप्रतिषेधं गृह्णन्ति । तेनात्रोक्तवृश्चीवाद्यरिष्टवदन्त्यादिकाथे मधुपथ्याचूर्णप्रक्षेपेणारिष्टकरणं, सूत्रस्थानोक्तप्रकारेण वाऽऽसवकरणम् ॥ ६० ॥—

खादेद्वाऽप्यङ्कुरान् भृष्टान् पूतीकनृपवृक्षयोः ॥ ६१ ॥

खादेदित्यादि । अङ्कुरान् कोमलपल्लवान् । भृष्टानिति 'स्नेहेन' इति शेष, अन्ये अग्निना भृष्टानित्याहुः, तन्मते वातकारिणोऽप्यङ्कुरा व्याधिप्रत्यनीकत्वाद्गुल्मे हिता । पूतीकश्चिरबिल्व, नृपवृक्षो गिरिमालक ॥ ६१ ॥

ऊर्ध्ववातं मनुष्यं च गुल्मिनं न निरुहयेत् ।

इदानीं गुल्मे हितस्यापि निरुहस्यावस्थाया निषेधमाह—ऊर्ध्ववातमित्यादि । ऊर्ध्ववातमूर्ध्ववातयुक्तं गुल्मिनं मनुष्यं न निरुहयेदिति सवन्ध । केचिदिमं पाठं न पठन्ति ॥—

पिवेत्रिवृन्नागरं वा सगुडां वा हरीतकीम् ॥ ६२ ॥
गुग्गुलुं त्रिवृतां दन्तीं द्रवन्तीं सैन्धवं वचाम् ।
मूत्रमद्यपयोद्राक्षारसैर्वीक्ष्य वलावलम् ॥ ६३ ॥

१ 'विलेपनाभ्यञ्जनानि' इति पा० । २ 'चूर्णवर्तिक्रियास्तथा' इति पा० ।

पिवेदित्यादि । पिवेदिति वक्ष्यमाणेन मन्त्रमयादिद्रव्येण, अन्ये पानीयेन पिवेदित्याहुः । त्रिवृत्तागरमित्येको योगः, सगुडा वा हरीतकीमिति द्वितीयः । गुग्गुलुमित्यादि । द्रवन्ती चीरितपत्रा दन्तीभेदः । पयः दुग्धं, द्राक्षारसः द्राक्षाखरसः । वीक्ष्य बलावलमिति 'दोषादीना' इति वाक्यशेषः । अत्रापि पिवेदिति सवन्धनीयम् ॥ ६२ ॥ ६३ ॥

एवं पीलूनि भृष्टानि पिवेत् सलवणानि तु ।

एवमित्यादि । एवमिति मूत्रादिभिरित्यर्थः । (भृष्टानि क्षेहेनै) ॥—

पिप्पलीपिप्पलीमूलचव्यचित्रकसैन्धवैः ॥ ६४ ॥

युक्ता हन्ति सुरा गुल्मं शीघ्रं काले प्रयोजिता ।

पिप्पलीत्यादि । सुरा पेष्टी । हन्तीत्यत्र शीघ्रमिति संबध्यते । काले आध्मानादिकायामवस्थायाम् ॥ ६४ ॥—

वद्धविण्मारुतो गुल्मी भुञ्जीत पयसा यवान् ॥ ६५ ॥

कुल्मापान् वा बहुन्नेहान् भक्षयेत्त्वणोत्तरान् ।

वद्धेत्यादि । पयसा दुग्धेन । यवान् वाय्यादिकृतान् । कुल्मापान् यवपिष्टमयान् भक्ष्यान् । त्वणोत्तरान् सैन्धव-प्रधानान् ॥ ६५ ॥—

अथास्योपद्रवः शूलैः कथंचिदुपजायते ॥ ६६ ॥

शूलं निखानितमिवासुखं येन तु वेत्त्यसौ ।

इदानीं गुल्मोपद्रवमाह—अथेत्यादि । अस्य गुल्मस्य, उप-द्रवः पश्चात्कालभावी कथञ्चित् स्वहेतुभिरित्यर्थः । शूल उपजायते । शूलं निखानितमिव कीलकं निखानितमित्यर्थः ॥ ६६ ॥—

तत्र विण्मूत्रसंरोधः कृच्छ्रोच्छ्वासः स्थिराङ्गता ६७

तृष्णा दाहो भ्रमोऽन्नस्य विदग्धपरिवृद्धिता ।

रोमहर्षोऽरुचिश्छर्दिर्भुक्तवृद्धिर्जडाङ्गता ॥ ६८ ॥

वाय्वादिभिर्भयथासङ्गं मिश्रैर्वा

तस्यैषोपद्रवस्य दोषविशेषेण लिङ्गं सख्या चाह—तत्रेत्यादि । तत्रेत्युपद्रवे शूले । स्थिराङ्गता कठिनाङ्गता । अन्नस्य विदग्धपरिवृद्धिता अन्नस्य विदाहे शूलस्य परिवृद्धिर्भवतीत्यर्थः । भुक्तवृद्धिरिति भुक्तस्य वृद्धिः भुक्तमात्रे शूलस्य वृद्धिर्भवतीत्यर्थः । जडाङ्गता अङ्गानां जडता । मिश्रैरिति द्वन्द्वैः सान्निपातिकै-थेत्यर्थः । विण्मूत्रसंरोध इत्यादिकं वातजशूललक्षणं, तृष्णा-दाह इत्यादिकं पित्तजशूललक्षणं, रोमहर्षोऽरुचिरित्यादिकं श्लेष्मजशूललक्षणं, द्विदोषलिङ्गं द्वन्द्वैः, सर्वलिङ्गं समस्तैः ॥ ६७ ॥ ६८ ॥—

वीक्ष्य योजयेत् ।

पथ्यात्रिलवणं क्षारं हिङ्गुतुम्बुरुषौष्करम् ॥ ६९ ॥

१ 'पिष्टानि' इति पा० । २ अयं पाठो हस्तलिखितपुस्तके नोपलभ्यते । ३ 'शूल' इति पा० । ४ 'शूल' निखानितमिव सुखं येन न वेत्त्यसौ' इति पा० ।

यवानीं च हरिद्रां च विड्ढान्यम्लवेतसम् ।

विदारीत्रिफलाऽमीरुशृङ्गाटीगुडशर्कराः ॥ ७० ॥

काश्मरीफलपट्ट्याह्वपरूपकहिमानि च ।

पडग्रन्थातिविपादारूपथ्यामरिचवृक्षजान् ॥ ७१ ॥

कृष्णामूलकचव्यं च नागरक्षारचित्रकान् ।

उष्णाम्लकाञ्जिकक्षीरतोयैः श्लोकसमापनान् ॥ ७२ ॥

यथाक्रमं विमिश्रांश्च द्रव्ये सर्वांश्च सर्वजे ।

अतः परमुपद्रवशूलस्य चिकित्सितमाह—वीक्ष्येत्यादि । वीक्ष्येति वातादिभेदेन शूलमित्यर्थः । त्रिलवणं सैन्धवगोवर्चल-विटानि । क्षारो यवक्षारः । अमीरुः अतावरी, शृङ्गाटी जलज-द्रव्यं त्रिकण्टकफलं, गुडशर्करा गङ्गाटीफलम् । हिमं चन्द-नम् । पडग्रन्था वचा । वृक्षज इन्द्रयवः । मूलकं पिप्पलीमूलम् । उष्णशब्दोऽम्लकाञ्जिकादिभिः संबध्यते । श्लोकसमाप-नान् 'योगान्' इति शेषः । यथाक्रममिति पथ्याद्यम्लवेतमा-न्तमुष्णाम्लकाञ्जिकेन वातिके, विदार्यादिहिमान्तमुष्णक्षीरेण पित्तिके, पडग्रन्थादिचित्रकान्तमुष्णतोयेन श्लेष्मिके, विमिश्र द्रव्ये इति पथ्यादिविदार्यादी वातपित्तिके, पथ्यादिपडग्रन्थादी वातश्लेष्मिके, विदार्यादिपडग्रन्थादी पित्तश्लेष्मिके, सर्वा-पथ्यादीन् त्रीन् सन्निपाते ॥ ६९-७२ ॥—

तथैव सेकावगाहप्रदेहाभ्यङ्गभोजनम् ॥ ७३ ॥

शिशिरोदकपूर्णानां भाजनानां च धारणम् ।

वमनोन्मर्दनस्वेदलङ्घनक्षपणक्रियाः ॥ ७४ ॥

स्नेहादिश्च क्रमः सर्वां विशेषेणोपदिश्यते ।

किमेतदेवोपद्रवशूले कार्यमुतान्यदपीत्याह—तथैवेत्यादि । तथैवेति यथासख्यमित्यर्थः । तेन सेकादिकं वातिके, शिशि-रोदकादिकं पित्तिके, वमनादिकं श्लेष्मिके । स्नेहादिभ्यश्च यथादोषं यथावस्थ सर्वेषामेव, द्वन्द्वजे द्वय, सान्निपातिके समस्तम् । क्षपणक्रिया अन्या अपि कफक्षयकरी ॥ ७३ ॥ ७४ ॥—

वल्लूरं मूलकं मत्स्यान् शुष्कशाकानि वैदलम् ॥ ७५ ॥

न खादेदालुकं गुल्मी मधुराणि फलानि च ।

गुल्मोपद्रवमभिधाय गुल्मे वर्ज्यमाह—वल्लूरं मूलकमि-त्यादि । वल्लूरं शुष्कमासम् । वैदलं मुद्रवन्मुद्रादिकम् । आलुकं पिण्डालुकादिभेदेनानेकप्रकारम् । मधुराणि फलानि क्षीरवृक्ष-फलानि चोचमोचादीनि च । चकारादेर्विविधान्यन्यान्यपि वर्ज्यानि । अस्याग्रे केचित् 'लघ्वजं दीपनं स्निग्धमुष्णं वाता-नुलोमनम् । बृंहणं च भवेद्यच्च तद्धितं सर्वगुल्मिनाम् ॥ स्थानेऽवसेको रक्तस्य बाहुमध्ये सिराव्यधः । खेदोऽनुलोमनं चैव प्रशस्तं सर्वगुल्मिनाम्' इत्यादिकं पठन्ति, स चाभावाज्ज लिखितः । (इति बह्वेनान्यग्रन्थदर्शनादुक्तम्) ॥ ७५ ॥—

१ 'उपद्रवलिङ्गस्य' इति पा० । २ 'गङ्गाटी वल' इति पा० । ३ अयं पाठो मुद्रितपुस्तके नोपलभ्यते ।

विना गुल्मेन यच्छूलं गुल्मस्थानेषु जायते ॥ ७६ ॥
निदानं तस्य वक्ष्यामि रूपं च सचिकित्सितम् ।

गुल्मोपद्रवं शूलमभिधेयदानी केवलं शूलमाह—विनेत्यादि ।
गुल्मस्थानेषु गुल्मप्रतिषेधोक्तेषु । अन्ये विना गुल्मेनेत्यादिश्लोकं
परित्यज्य 'अथातः शूलप्रतिषेधं व्याख्यास्याम' इति प्रतिज्ञां
पठित्वा वातमूत्रपुरीषाणां निग्रहादित्यदिना पृथगेव शूलव्यायं
पठन्ति, ते च पूर्वपरिपाटी त्यजन्ति । अपरे विना गुल्मेनेत्या-
दिकं समस्तमपि असौश्रुतं भणित्वा परित्यजन्ति । अस्माभिस्तु
सर्वमतानुसारिभिर्जेजटाभिप्रायेण पठितं ॥ ७६ ॥—

वातमूत्रपुरीषाणां निग्रहादतिभोजनात् ॥ ७७ ॥
अजीर्णाध्यशनायासविरुद्धान्नोपसेवनात् ।
पानीयपानात् क्षुत्काले विरुढानां च सेवनात् ७८
पिष्टान्नशुष्कमांसानामुपयोगात्तथैव च ।
एवंविधानां द्रव्याणामन्येषां चोपसेवनात् ॥ ७९ ॥
वायुः प्रकुपितः कोष्ठे शूलं संजनयेद्भृशम् ।
निरुच्छ्वासो भवेत्तेन वेदनापीडितो नरः ॥ ८० ॥

शूलस्य हेतुं संप्राप्तिं चाह—वातमूत्रपुरीषाणामित्यादि ।
निग्रहात् वेगकालेऽवरोधात् । अजीर्णमामविदग्धादिभेदभि-
न्नम् । अध्यशनं साजीर्णभोजनम् । आयासः शरीरायासजनकं
कर्म । विरुद्धान्नं हिताहितीयोक्तम् । विरुढानां विगतरोहाणाम-
ङ्कुरितानां वा । एवंविधानां दोषप्रकोपणानाम् । कोष्ठे सर्वस्मि-
न्नुदरे । निरुच्छ्वासः निरुद्धोच्छ्वासः । तेन शूलेन । वातमूत्रपु-
रीषाणां निग्रहादित्यादिरन्येषां चोपसेवनादित्यन्तो हेतुः, वायुः
प्रकुपित इत्यादिश्च संप्राप्तिः ॥ ७७-८० ॥

शङ्कुस्फोटनवत्तस्य यस्मात्तीव्राश्च वेदनाः ।
शूलासक्तस्य लक्ष्यन्ते तस्माच्छूलमिहोच्यते ॥ ८१ ॥

तत् कस्माच्छूलमुच्यत इत्याह—शङ्कुस्फोटनवत् । शङ्कु-
स्फोटनवत् कीलकाहननवतीव्रा वेदना, तस्य व्याधितस्य,
शूलासक्तस्य शूलिनः, एतेनैतदुक्तं भवति—यथा कस्यचित्
कीलकाहननेन तीव्रा वेदना लक्ष्यते तद्वत्तस्य यस्माद्वेदना लक्ष्यते
तस्माच्छूलमिहोच्यते ॥ ८१ ॥

निराहारस्य यस्यैव तीव्रं शूलमुदीर्यते ।
प्रस्तब्धगात्रो भवति कृच्छ्रेणोच्छ्वसितीव च ॥ ८२ ॥
वातमूत्रपुरीषाणि कृच्छ्रेण कुरुते नरः ।
एतैर्लिङ्गैर्विजानीयाच्छूलं वातसमुद्भवम् ॥ ८३ ॥

वातशूललक्षणमाह—निराहारस्येत्यादि ॥ ८२ ॥ ८३ ॥
तृष्णा दाहो मदो मूर्च्छा तीव्रं शूलं तथैव च ।
शीताभिकामो भवति शीतेनैव प्रशाम्यति ॥ ८४ ॥
एतैर्लिङ्गैर्विजानीयाच्छूलं पित्तसमुद्भवम् ।

पित्तशूललक्षणमाह—तृष्णेत्यादि । शीताभिकामः शीताभि-
लाषः । प्रशाम्यति 'शूलं' इति शेषः ॥ ८४ ॥—

शूलेनोत्पीड्यमानस्य हृल्लास उपजायते ॥ ८५ ॥
अतीव पूर्णकोष्ठत्वं तथैव गुरुगात्रता ।
एतच्छ्रेणसमुत्थस्य शूलस्योक्तं निदर्शनम् ॥ ८६ ॥

कफशूललक्षणमाह—शूलेनेत्यादि । हृल्लासस्थूलकरणम् ।
निदर्शनं लक्षणम् ॥ ८५ ॥ ८६ ॥

सर्वाणि दृष्ट्वा रूपाणि निर्दिशेत्सन्निपातिकम् ।
सन्निपातसमुत्थानमसाध्यं तं विनिर्दिशेत् ॥ ८७ ॥
शूलानां लक्षणं प्रोक्तं

सन्निपातिकशूललक्षणमाह—सर्वाणीत्यादि । ननु, कैश्चित्
पूर्वाचार्यैर्दोषभेदेन नियतं स्थानं शूलस्योक्तम् । तथाहि,—
“वातात्मकं वस्तिगतं वदन्ति, पित्तात्मकं चापि वदन्ति
नान्याम् । हृत्पाद्वर्षकुक्षौ कफसन्निविष्टं, सर्वेषु देशेषु च सन्नि-
पातात्”—इति, तत् कथमत्र तथा नोक्तम् । रात्रि, कुपित-
दोषाणां स्वागये पराशये च व्याध्युत्पादकत्वाच्च नियतं स्थान-
मस्ति, अतस्तथा नोक्तम् ॥ ८७ ॥—

चिकित्सां तु निबोध मे ।
आशुकारी हि पवनस्तस्मात् त्वरया जयेत् ॥ ८८ ॥
तस्य शूलाभिपन्नस्य स्वेद एव सुखावहः ।

चिकित्सामित्यादि । निबोध जानीहि । मे मत्सकाशात् ।
आशुकारीत्यादि । आशुकारी शीघ्रमत्ययकारित्वात् । हि यस्मात् ।
तं वातम् । तस्येत्यादि ।—तस्य पुरुषस्य, शूलाभिपन्नस्य
वातिकशूलकान्तस्य, अन्ये तु तस्य वातस्य यच्छूलं तेन
आकान्तस्येत्याहुः ॥ ८८ ॥—

पायसैः कृशरापिण्डैः स्निग्धैर्वा पिशितैर्हितः ॥ ८९ ॥

स च स्वेदः कैर्द्रव्यैः कार्य इत्याह—पायसैरित्यादि । पायसो
दुग्धसिद्धास्तण्डुलाः । कृशरापिण्डैः तिलतण्डुलमापकृतयवागू-
पिण्डैः । हित इति 'स्वेद' इति शेषः ॥ ८९ ॥

त्रिवृच्छाकेन वा स्निग्धमुष्णं भुञ्जीत भोजनम् ।
चिरवित्वाङ्कुरान् वापि तैलभृष्टास्तु भक्षयेत् ॥ ९० ॥
वैहङ्गाश्च रसान् स्निग्धान् जाङ्गलान् शूलपीडितः ।
यथालाभं निपेवेत मांसानि विलशायिनाम् ॥ ९१ ॥

भोजनमाह—त्रिवृच्छाकेनेत्यादि । स्निग्धादिगुणं भोजनं
त्रिवृच्छाकेन सह भुञ्जीतेति पिण्डार्थः । चिरवित्वाङ्कुरानित्यादि ।
अङ्कुराः शुद्धाः । वैहङ्गाश्चेत्यादि । जाङ्गलान् वैहङ्गान् लावा-
दिकृतानित्यर्थः । विलेगया श्वाविच्छलकादयः ॥ ९० ॥ ९१ ॥

सुरा सौवीरकं चुक्रं मस्तूदश्वित्त्वा दधि ।
सकाललवणं पेयं शूले वातसमुद्भवे ॥ ९२ ॥

सुरा सौवीरकमित्यादि । सुरा पिष्टभवा । सौवीरकं काञ्चिक-
मेढ । चुक्रं शुक्तम् । मस्तू दधिमस्तु । उदधित् अर्धोदक
तक्रम् । तथेति यथालाभमित्यर्थः । काललवणञ्चदेन यद्यपि
निर्गन्धसौवर्चलमुच्यते, तथाऽप्यत्र गन्धवत्सौवर्चलं ग्राह्यं,
तन्त्रान्तरोक्तत्वात् ॥ ९२ ॥

कुलथयूषो युक्ताम्लो लावकीयूपसंस्कृतः ।
ससैन्धवः समरिचो वातशूलविनाशनः ॥ ९३ ॥

कुलथयूष इत्यादि । युक्तं मात्रयोपहितमम्लं दाडिमम्लं
यत्र स युक्ताम्ल । लावकीयूपसंस्कृत इति लावकेन कृतो यूषो
लावकीयूप, तेन संस्कृत ॥ ९३ ॥

विडङ्गशिथुकम्पिलपथ्याश्यामाम्लवेतसान् ।
सुरसामश्वमूत्रीं च सौवर्चलयुतान् पिबेत् ॥ ९४ ॥
मधेन वातजं शूलं क्षिप्रमेव प्रशाम्यति ।

विडङ्गमित्यादि । शिथु विटपशाक, शोभाजनमपरे । श्यामा-
ऽरुणमूला त्रिवृत् । सुरसा तुलसी । अश्वमूत्री शलकी
॥ ९४ ॥—

पृथ्वीकाजाजिचविकायवानीव्योपचित्रकाः ॥ ९५ ॥
पिप्पल्यः पिप्पलीमूलं सैन्धवं चेति चूर्णयेत् ।
तानि चूर्णानि पयसा पिबेत् काम्बलिकेन वा ॥ ९६ ॥
मध्वासवेन चुक्रेण सुरासौवीरकेण वा ।
अथवै(चै)तानि चूर्णानि मातुलुङ्गरसेन वा ॥ ९७ ॥
तथा बदरयूषेण भावितानि पुनः पुनः ।
तानि हिङ्गुप्रगाढानि सह शर्करया पिबेत् ॥ ९८ ॥
सह दाडिमसारेण वर्तिः कार्या भिपग्जिता ।
सा वर्तिर्वातिकं शूलं क्षिप्रमेव व्यपोहति ॥ ९९ ॥
गुडतैलेन वा लीढा पीता मधेन वा पुनः ।

पृथ्वीकेत्यादि । पृथ्वीका हिङ्गुपत्रिका । अजाजी उत्तरापथे
जीरकविशेष । काम्बलिकेन दधिमस्त्वम्लसिद्धयूषेण । चुकं
शुक्तम् । सौवीरकं विरेचनद्रव्यविकल्पकथितम् । पक्षान्तर-
माह—अथवेत्यादि । एतानि पूर्वोक्तानि चूर्णानि, बीजपूरकर-
सेन बदरयूषेण वा पुनः पुनर्भावितानि हिङ्गुत्कटानि शर्करया
सह मातुलुङ्गरसेनैव पिबेदिति पिण्डार्थः । सह दाडिमसारेण-
त्यादि ।—तैरेव चूर्णैर्दाडिमसारेण सह भिपग्जिता वैधेन
वर्तिर्वा कार्या । सा च वर्तिर्गुडतैलेन लीढा मधेन वा पीता
सती वातिकं शूलं क्षिप्रमेव हन्तीत्यर्थः ॥ ९५-९९ ॥—

बुभुक्षाप्रभवे शूले लघु संतर्पणं हितम् ॥ १०० ॥
उष्णैः क्षीरैर्यवागूभिः स्निग्धैर्मांसरसैस्तथा ।

बुभुक्षाप्रभवे इत्यादि । लघ्विति मात्रया स्वभावेन च ।
सन्तर्पणं भोजनम् । उष्णैरिति क्षीरादिभिः सवध्यते ॥ १०० ॥—
वातशूले समुत्पन्ने रुक्षं स्निग्धेन भोजयेत् ॥ १०१ ॥
सुसंस्कृताः प्रदेयाः स्युर्धृतपूरा विशेषतः ।
वारुणीं च पिबेज्जन्तुस्तथा संपद्यते सुखी ॥ १०२ ॥
पतद्वातसमुत्थस्य शूलस्योक्तं चिकित्सितम् ।

वातेत्यादि । सुसंस्कृता शुष्णीमरिचादिभिः । प्रदेया
दातव्या । धृतपूरा धृतपूपा इत्यर्थः । वारुणी सुरा । तथा तेन

१ 'सुरसामश्वकर्णं च' इति पा० ।

प्रकारेण । सुखी संपद्यते सुखी भवतीत्यर्थः । उपसहारमाह—
एतद्वातसमुत्थस्येत्यादि ॥ १०१ ॥ १०२ ॥—

अथ पित्तसमुत्थस्य क्रियां वक्ष्याम्यतः परम् १०३
स सुखं छर्दयित्वा तु पीत्वा शीतोदकं नरः ।
शीतलानि च सेवेत सर्वाण्युष्णानि वर्जयेत् ॥ १०४ ॥

वातशूलोपक्रममभिधायेदानीं पित्तशूलचिकित्सामाह—अथे-
त्यादि । अथेति वाक्यालङ्कारे, वाक्योपक्रमे इत्यन्ये । तदेव
चिकित्सितमाह—स इत्यादि । स पित्तशूली नर, शीतोदकं
पीत्वा, सुखं यथा भवति तथा छर्दयित्वा, शीतलानि भजेत्,
उष्णानि सर्वाणि वर्जयेदिति पिण्डार्थः ॥ १०३ ॥ १०४ ॥

मणिराजतताम्राणि भाजनानि च सर्वशः ।
वारिपूर्णानि तान्यस्य शूलस्योपरि निक्षिपेत् १०५

मणिराजतताम्राणीत्यादि । राजतं रूपयमयम् । सर्वश-
आमुखात् । अस्य पित्तशूलिनः ॥ १०५ ॥

गुडः शालिर्यवाः क्षीरं सर्पिःपानं विरेचनम् ।
जाङ्गलानि च मांसानि भेषजं पित्तशूलिनाम् १०६
रसान् सेवेत पित्तघ्नान् पित्तलानि विवर्जयेत् ।
पालाशं धान्वनं वाऽपि पिबेद्यूपं सशर्करम् ॥ १०७ ॥

गुडेत्यादि । पित्तघ्नान् रसान् जाङ्गलवर्गं यानि निर्दिष्टानि
पित्तहराणि मांसानि तत्कृतान् रसानित्यर्थः । पित्तलानीत्यादि ।
पित्तलानि अन्नपानादीनि । पालाशं यूपं मासादमासरसमि-
त्यर्थः । धान्वनं जाङ्गलमासरसम् ॥ १०६ ॥ १०७ ॥

परुषकाणि मृद्धीकाखर्जुरोदकजान्यपि ।
तत् पिबेच्छर्करायुक्तं पित्तशूलनिवारणम् ॥ १०८ ॥

परुषकाणीत्यादि । परुषकाणि परुषकफलानि । उदकजानि
पद्मानि ॥ १०८ ॥

अशने भुक्तमात्रे तु प्रकोपः श्लैष्मिकस्य च ।
वमनं कारयेत्तत्र पिप्पलीवारिणा भिषक् ॥ १०९ ॥

श्लैष्मिकशूलचिकित्सामाह—अशने इत्यादि । अशने भो-
जने । श्लैष्मिकस्य श्लेष्मशूलस्य । तत्र श्लेष्मशूले । पिप्पलीवा-
रिणा पिप्पलीयुक्तपानीयेन, अन्ये वारिशब्दं क्वाथे वर्तयन्ति,
अपरे पिप्पलीशब्देन मदनफलबीजानि कथयन्ति ॥ १०९ ॥

रुक्षः स्वेदः प्रयोज्यः स्यादन्याश्चोष्णाः क्रिया हिताः
पिप्पली शृङ्गवेरं च श्लेष्मशूले भिपग्जितम् ॥ ११० ॥

रुक्ष स्वेदः प्रयोज्य इत्यादि ।—रुक्ष स्वेद स्निग्धरहित-
करीषादिकृत । पिप्पलीशृङ्गवेरप्रयोगश्चूर्णकल्कक्वाथादिविधिना
॥ ११० ॥

पाठां वचां त्रिकटुकं तथा कटुकरोहिणीम् ।
चित्रकस्य च निर्यूहे पिबेद्यूपं सहार्जकम् ॥ १११ ॥

पाठामित्यादि । पाठादीनि द्रव्याणि चूर्णितानि कल्कितानि

१ 'निर्यूह' इति पा० ।

वा चित्रकस्य निर्युहे काये पिबेदित्येको योग । यूपं सहार्जक-
मिति द्वितीयो योग । यूपं शूलहरश्चिन्मिधान्ययूपम् । अर्जक-
कुठेरक ॥ १११ ॥

एरण्डफलमूलानि मूलं गोक्षुरकस्य च ।
शालपर्णी पृश्निपर्णी बृहती कण्टकारिकाम् ॥ ११२ ॥
दद्याच्छृगालविन्नां च सहदेवां तथैव च ।
महासह्यं क्षुद्रसह्यं मूलमिक्षुरकस्य च ॥ ११३ ॥
एतत् संभृत्य संभारं जलद्रोणे विपाचयेत् ।
चतुर्भागावशेषं तु यवक्षारयुतं पिबेत् ॥ ११४ ॥
वातिकं पैत्तिकं वाऽपि श्लैष्मिकं सान्निपातिकम् ।
प्रसह्य नाशयेच्छूलं छिन्नाभ्रमिव मारुतः ॥ ११५ ॥

एरण्डद्वादशकमाह—एरण्डेत्यादि । शृगालविन्ना पृश्निपर्णीभेद । महासह्य माषपर्णी । क्षुद्रसह्य मुद्गपर्णी । इक्षुरक-
कोकिलाक्षक । संभृत्य एकीकृत्य । एरण्डादिद्रव्यसंभारश्चतु-
पष्टिपलप्रमित, तुलाप्रमित इत्यन्ये । प्रसह्य बलात्कारेण ।
पिबेदित्यनेनाभ्यवहारेणात्र सूच्यते, तेन तृष्णायां पानमाचमन
वा तेन कार्यं, अन्यथा द्रोणचतुर्थांशस्य साधितस्य जलस्या-
परक्ताथवत् पलद्वयपाने वैयर्थ्यं स्यात् । यद्यप्ययं योग सर्व-
शूलहरस्तथाप्यन्यन्तकफशूलहरत्वादत्रोक्त । केचित् 'मूलं
चेक्षुरकस्य' इत्यत्र 'दद्याच्चैवेक्षुरालिकाम्' इति पठित्वा खग-
लीमिति व्याख्यानयन्ति ॥ ११२-११५ ॥

पिप्पली स्वर्जिकाक्षारो यवाश्चित्रक एव च ।
सेव्यं चैतत् समानीय भस्म कुर्याद्विचक्षणः ॥ ११६ ॥
तद्गुणवारिणा पीतं श्लेष्मशूले भिपग्नितम् ।

पिप्पल्य इत्यादि । सेव्यमुशीरं, तद्भस्म ॥ ११६ ॥—

रुणद्धि मारुतं श्लेष्मा कुक्षिपार्श्वव्यवस्थितः ११७
स संरुद्धः करोत्याशु सौध्मानं गुडगुडायनम् ।
सूचीभिरिव निस्तोदं कृच्छ्रोच्छ्वासी तदा नरः ११८
नान्नं वाञ्छति नो निद्रामुपैत्यर्तिनिपीडितः ।
पार्श्वशूलः स विज्ञेयः कफानिलसमुद्भवः ॥ ११९ ॥

यद्यपि चत्वार शूला, तथापि दोषधातुमलसंसर्गादायत-
नविशेषान्निमित्ततश्चैषा विकल्प इति कृत्वा पार्श्वदिशूलमाह—
रुणद्धीत्यादि । स वायु । आध्मानमुदरापूर । गुडगुडायनम-
त्राव्यक्तशब्द । नो निद्रामुपैति न निद्रा प्राप्नोतीत्यर्थः ॥ ११७
-११९ ॥

तत्र पुष्करमूलानि हिङ्गु सौवर्चलं विडम् ।
सैन्धवं तुम्बुरुं पथ्यां चूर्णं कृत्वा तु पाययेत् १२०
पार्श्वहृद्वस्तिशूलेषु यवकाथेन संयुतम् ।
सर्पिः ह्रीहोदरोक्तं वा घृतं वा हिङ्गुसंयुतम् ॥ १२१ ॥
बीजपूरकसारं वा पयसा सह साधितम् ।

एरण्डतैलमथवा मद्यमस्तुपयोरसैः ॥ १२२ ॥
भोजयेच्चापि पयसा जाङ्गलेन रसेन वा ।

पार्श्वशूले चिकित्सितमाह—तत्रेत्यादि । पुष्करमूलादीनि
द्रव्याणि चूर्ण कृत्वा पार्श्वदिशूलेषु यवकाथेन संयुतं पाययेदिति
पिण्डार्थः । यद्यप्ययं योगोऽपतन्त्रकेऽपि पठितस्तथाऽप्यत्रा-
म्लवेतसाभावात् पुनः पठित । सर्पिं ह्रीहोदरोक्तमित्यादि
ह्रीहोदरोक्तं सर्पिं पदपलं, हिङ्गुसंयुत घृतं वा असिद्धमेव ।
पयसा क्षीरेण, साधित कथित, बीजपूरकसार बीजपूरकफल-
बीजम्, अत्रापि पाययेदिति सबध्यते । केचित् 'बीजपूरकसार
च' इत्यत्र 'पिबेद्वीजकसार च' इति पठन्ति । एरण्डतैल-
मित्यादि ।—एरण्डतैल वा मद्यादिभिर्मयथासात्म्यं यथादोषं च
प्रातरेव पिबेत्, जीर्णं च क्षीरेण जाङ्गलरसेन वा भोजयेत्
॥ १२०-१२२ ॥—

प्रकुप्यति यदा कुक्षौ वह्निमाक्रम्य मारुतः ॥ १२३ ॥
तदाऽस्य भोजनं भुक्तं सोपस्तम्भं न पच्यते ।
उच्छ्वसित्यामशकृता शूलेनाहन्यते मुहुः ॥ १२४ ॥
नैवासने न शयने तिष्ठन् वा लभते सुखम् ।
कुक्षिशूल इति ख्यातो वातादामसमुद्भवः ॥ १२५ ॥

कुक्षिशूलमाह—प्रकुप्यतीत्यादि । आक्रम्य मन्दीकृत्य ।
सोपस्तम्भं स्तब्धतान्वितम् । उच्छ्वसिति उच्छ्वास करोति
'पुरुष' इति शेषः । आमशकृता अपक्वपुरीषेण । तिष्ठन्
ऊर्ध्वोभवन् ॥ १२३-१२५ ॥

वमनं कारयेत्तत्र लङ्घयेद्वा यथावलम् ।
संसर्गपाचनं कुर्यादम्लैर्दीपनसंयुतैः ॥ १२६ ॥

कुक्षिशूले चिकित्सामाह—वमनं कारयेत्तत्रेत्यादि । तत्र
कुक्षिशूले । यथावलं बलस्यानतिक्रमेण । संसर्गपाचनं पेयादि-
क्रमपाचनम् । अम्लैर्दीपितकदादिभिः । दीपनसंयुतैरिति
पञ्चकोलयुतैः ॥ १२६ ॥

नागरं दीप्यकं चव्यं हिङ्गु सौवर्चलं विडम् ।
मातुलुङ्गस्य बीजानि तथा श्यामोखवूकयोः ॥ १२७ ॥
बृहत्याः कण्टकार्याश्च काथं शूलहरं पिबेत् ।

काथमाह—नागरं दीप्यकमित्यादि । नागरादिकाथं हिङ्गुसौ-
वर्चलविडप्रक्षेपं पिबेदिति पिण्डार्थः । बीजानीतिशब्दो मातु-
लुङ्गादिभिः कण्टकारीपर्यन्तैः सह सबध्यते । श्यामा बृहदा-
रक । उखूक रक्तैरण्ड, शुक्लैरण्डमपरैः । बृहती अणुफला
स्थूलफला वा ॥ १२७ ॥—

वचा सौवर्चलं हिङ्गु कुष्ठं सातिविपाऽभया ॥ १२८ ॥
कुटजस्य च बीजानि सद्यःशूलहराणि तु ।
विरेचने प्रयुजीत ज्ञात्वा दोषबलावलम् ॥ १२९ ॥

कुक्षिशूले विरेचनमाह—वचेत्यादि । वचादीनि कुटजबी-
जान्तानि सद्यःशूलहराणि विरेचने दोषबलावलं ज्ञात्वा प्रयुजी-

तेति पिण्डार्थः । दोषवलावलमिलत्रादिशब्दो लुप्तो द्रष्टव्यः,
तेन प्रकृत्यादीनपि ज्ञात्वेत्यर्थः ॥ १२८ ॥ १२९ ॥

स्नेहवस्तीग्निरुहांश्च कुर्यादोपनिर्वहणान् ।

किं कुक्षिशूले विरेचनमेव युज्यते उत्तान्यदपीत्याह—
स्नेहवस्तीनित्यादि ॥—

उपनाहाः स्नेहस्नेका धान्याम्लपरिपेचनम् ॥ १३० ॥
अवगाहो शस्यन्ते यच्चान्यदपि तद्धितम् ।

कुक्षिशूले उपनाहादिस्नेदस्य प्रशस्तत्वमाह—उपनाहा इ-
त्यादि । उपनाहा शाल्वणाप्रकाराः । धान्याम्लं काजिकम् ।
अवगाहो वातहरद्रवपूर्णद्रोण्यादिनिमज्जनम् । यच्चान्यदपीत्यादि ।
तद्धितं कुक्षिशूलहितं यदन्यदपि भवति तदस्य शस्यते इत्यर्थः
॥ १३० ॥—

कफपित्तावरुद्धस्तु मारुतो रसमूर्च्छितः ॥ १३१ ॥
हृदिस्थः कुक्षते शूलमुच्छ्वासोरोधकं परम् ।
स हृच्छूल इति ख्यातो रसमारुतसंभवः ॥ १३२ ॥

हृच्छूलमाह—कफेत्यादि । अवरुद्धो रुद्धः । रसमूर्च्छितो
रससयुतः । उच्छ्वासोरोधकः उच्छ्वासस्य आसमन्ताद्रोधकमि-
त्यर्थः । एतद्धृच्छूल यस्माद्ध्रोगविलक्षणं तस्माद्ध्रोगाद्विज्ञातं,
तथा सप्राप्तिमेवाह ॥ १३१ ॥ १३२ ॥

तत्रापि कर्माभिहितं यदुक्तं हृद्विकारिणाम् ।

हृच्छूले हृद्रोगोक्ता क्रियामतिदिशन्नाह—तत्रापि कर्माभि-
हितमित्यादि । यद्धृद्विकारिणा हृद्रोगिणा कर्मांस्त तदत्रापि
हृच्छूलेऽभिहितमिति पिण्डार्थः ॥—

संरोधात् कुपितो वायुर्वस्तिमावृत्य तिष्ठति ॥ १३३ ॥
वस्तिवह्णनाभीषु ततः शूलोऽस्य जायते ।
विण्मूत्रवातसंरोधी वस्तिशूलः स मारुतात् ॥ १३४ ॥

वस्तिशूलमाह—संरोधादित्यादि । संरोधात् मूत्रपुरीपा-
दीनामित्यर्थः । वस्ति मूत्राधारः, वह्ण गण्डकः ॥ १३३
॥ १३४ ॥

नाभ्यां वह्णपाश्वेषु कुक्षौ मेढ्रान्मर्दकः ।
मूत्रमावृत्य गृह्णाति मूत्रशूलः स मारुतात् ॥ १३५ ॥

मूत्रशूलमाह—नाभ्यामित्यादि । यदा मेढ्रान्मर्दको वायु-
रावृत्य अववृध्य मूत्रं गृह्णाति, तदा नाभ्यादिषु शूलो जायते ।
अथ च मारुतात् मूत्रशूलो ज्ञेयः ॥ १३५ ॥

वायुः प्रकुपितो यस्य रुक्षाहारस्य देहिनः ।
मलं रुणद्धि कोष्ठस्थं मन्दीकृत्य तु पावकम् ॥ १३६ ॥
शूलं संजनयन्तीव्रं स्रोतांस्यावृत्य तस्य हि ।
दक्षिणं यदि वा वामं कुक्षिमादाय जायते ॥ १३७ ॥

सर्वत्र वर्धते क्षिप्रं भ्रमन्नथ सधोपवान् ।

पिपासा वर्धते तीव्रा भ्रमो मूर्च्छा च जायते ॥ १३८ ॥
उच्चारितो मूर्त्रितश्च न शान्तिमधिगच्छति ।

विद्वशूलमेतज्जानीयाद्विपक्व परमदारुणम् ॥ १३९ ॥

पुरीपशूलमाह—वायुरित्यादि । एवंभूतस्य देहिनो वर्धि-
मन्दीकृत्य स्रोतांसि चावृत्य प्रकुपितो वायुस्तीव्रं शूलं संज-
नयन् कोष्ठस्थं मलं रुणद्धि, तस्य च दक्षिणं वामं वा कुक्षिं
गृहीत्वा शूलो जायते, स च सर्वत्र भ्रमन् धोपवान् शब्द-
युक्तो वर्धते इति पिण्डार्थः । उच्चारितः संजातपुरीपवेगः ।
नाधिगच्छति न प्राप्नोति । परमदारुणमतिशयकष्टकारि ॥ १३९
—१३९ ॥

क्षिप्रं दोषहरं कार्यं भिषजा साधु जानता ।

स्वेदनं शमनं चैव निरुहाः स्नेहवस्तयः ॥ १४० ॥

पूर्वोद्दिष्टान् पाययेत् योगान् कोष्ठविशोधनान् ।

उदावर्तहराश्चास्य क्रियाः सर्वाः सुखावहाः ॥ १४१ ॥

इदानीं वस्तिशूलादीनां सामान्यचिकित्सामाह—क्षिप्रमि-
त्यादि । दोषहरं शोधनम् । साधु शोभनम् । शमनं सशमनम्
॥ १४० ॥ १४१ ॥

अतिमात्रं यदा भुक्तं पावके मृदुतां गते ।

स्थिरीभूतं तु तत्कोष्ठे वायुरावृत्य तिष्ठति ॥ १४२ ॥

अविपाकगतं ह्यन्नं शूलं तीव्रं करोत्यति ।

मूर्च्छाऽऽध्मानं विदाहश्च हृदुक्लेशो विलम्बिका ॥

विरिच्यते छर्दयति कम्पतेऽथ विमुह्यति ।

अविपाकाद्भवेच्छूलस्त्वन्नदोषसमुद्भवः ॥ १४४ ॥

अतिमात्रमित्यादि । अविपाकगतमविपाकं प्राप्तम् ॥ १४२
—१४४ ॥

वमनं लङ्घनं स्वेदः पाचनं फलवर्तयः ।

क्षारैश्चूर्णानि गुटिकाः शस्यन्ते शूलनाशनाः ॥ १४५ ॥

तस्य चिकित्सितमाह—वमनमित्यादि ॥ १४५ ॥

गुल्मावस्थाः क्रियाः कार्या यथावत् सर्वशूलिनाम् ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे गुल्मप्रतिषेधो नाम

(चतुर्थोऽध्यायः, आदितः) द्विच-

त्वारिंशोऽध्यायः ॥ ४२ ॥

इदानीमुपसहारमाह—गुल्मावस्था इत्यादि । यथावत् यथा-
वस्थम् ॥ १४६ ॥

इति श्रीउल्लहणाचार्यविरचिताया सुश्रुतव्याख्याया निबन्ध-

संग्रहाख्यायामुत्तरतन्त्रे कायचिकित्साया गुल्मप्रतिषेधो

नाम द्विचत्वारिंशत्तमोऽध्यायः ॥ ४२ ॥

१ 'उच्छ्वासोरोधक' इति पा० । २ 'सधिन' इति पा० । ३ 'यदा
मेढ्रान्मर्दक' इति मेढ्रे मूत्राण्य मेढ्राच्च, तद्गृह्णाति य मर्दया एवविधो
मात्रगृह्य' इति पा० ।

१ 'शूलं तत्र मधोपवत्' इति पा० । २ 'शूलो जायते' इति पा० ।
३ 'क्षारचूर्णानि' इति पा० ।

त्रिचत्वारिंशत्तमोऽध्यायः ।

अथातो हृद्रोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

गुल्मप्रतिषेधानन्तरं स्थानसामीप्याचामसङ्कीर्तनाद्वा हृद्रोगप्रतिषेधो युक्त इत्यत आह—अथात इत्यादि ॥ १ ॥ २ ॥

वेगाघातोष्णरूक्षान्नैरतिमात्रोपसेवितैः ।

विरुद्धाध्यशनाजीर्णैरसात्म्यैश्चापि(ति) भोजनैः ॥ ३ ॥

दूषयित्वा रसं दोषा विगुणा हृदयं गताः ॥

कुर्वन्ति हृदये वाधां हृद्रोगं तं प्रचक्षते ॥ ४ ॥

इदानीं प्रतिज्ञानन्तरं पूर्ववद्धृद्रोगस्य हेतुसंप्राप्ती आह—वेगेत्यादि । एतैर्वेगाघातादिहेतुभिर्विगुणा कुपिता दोषा हृदयं गत्वा रसं दूषयित्वा हृदये वाधा कुर्वन्ति, तं हृद्रोगं प्रचक्षते आचार्या इति सबन्धः । वेगाघात इत्यत्र आघातशब्दो द्विराधर्तयितव्यः, तेन वेगाघात आघातश्च, तत्र वेगाघातो वेगावरोधः, आघातो लघुडादिप्रहारः । विरुद्धं हिताहितीयोक्तम्, अध्यशनं साजीर्णभोजनम्, अजीर्णमामविदग्धादिकम् । वाधाग्रहणं वाधावैचित्र्यज्ञापनार्थम् । वेगाघातादिरसात्म्यभोजनान्तो हेतुः, दूषयित्वेत्यादिका संप्राप्तिः । हृद्रोगे पूर्वरूपानभिधानमव्यक्तलक्षणानामेव पूर्वरूपत्वेनाभिमतत्वात्; अन्ये जातिमात्रपरिच्छेदात् पूर्वरूपावगमः ॥ ३ ॥ ४ ॥

चतुर्विधः स दोषैः स्यात् क्रिमिभिश्च पृथक् पृथक् ।

लक्षणं तस्य वक्ष्यामि चिकित्सितमनन्तरम् ॥ ५ ॥

तस्य सख्यामाह—चतुर्विध इत्यादि । स हृद्रोगः । दोषैरेकैकैः सन्निपतितैश्च, क्रिमिरिति क्रिमिभिः सहैत्यर्थः । ननु, तन्त्रान्तरे पञ्च हृद्रोगा पठिता, तत् कथमत्र चत्वारः ? सत्यं, त्रिदोषहृद्रोगोत्तरावस्थैव क्रमिहृद्रोगः, तेन न पञ्च हृद्रोगाः । पृथक् पृथगित्यादि । अनन्तरं लक्षणानन्तरमित्यर्थः ॥ ५ ॥

आयम्यते मारुतजे हृदयं तुद्यते तथा ।

निर्मथ्यते दीर्यते च स्फोट्यते पात्यतेऽपि च ॥ ६ ॥

वातिकहृद्रोगलक्षणमाह—आयम्यत इत्यादि । आयम्यते दीर्घाक्रियत इव, मारुतजे हृद्रोगे, तुद्यते प्रतोदेन व्यथ्यत इव, निर्मथ्यते विलोड्यत इव, दीर्यते आरयेव, पात्यते द्विधाक्रियत इव ॥ ६ ॥

तृष्णोषादाहचोपाः स्युः पैत्तिके हृदयक्लमः ।

धूमायनं च मूर्च्छा च स्वेदः शोषो मुखस्य च ॥ ७ ॥

पैत्तिकहृद्रोगलक्षणमाह—तृष्णेत्यादि । ऊषा प्रादेशिको दाहः । चोपः चूष्यत इव वेदनाविशेषः । पैत्तिके पित्तजे हृद्रोगे । धूमायनं धूमोद्गमनमिव ॥ ७ ॥

गौरवं कफसंज्ञावोऽरुचिः स्तम्भोऽग्निमार्दवम् ।

माधुर्यमपि चास्यस्य बलासावतते हृदि ॥ ८ ॥

श्लैष्मिकहृद्रोगलक्षणमाह—गौरवमित्यादि । स्तम्भो जडिमा । बलासावतते श्लेष्मच्छन्ने ॥ ८ ॥

उत्क्लेशः घ्रीवनं तोदः शूलो हृत्लासकस्तमः ।

अरुचिः श्यावनेत्रत्वं शोषश्च कृमिजे भवेत् ॥ ९ ॥

त्रिदोषजहृद्रोगलक्षणमाह—उत्क्लेश इत्यादि । घ्रीवनं थूतारणम् । हृत्लासो लालासुति । तमोऽन्धकारदर्शनं श्वासो वा । तम इत्यत्र 'साञ्जिपातिके भवेत्' इति वाक्यशेषः । तत्र तोदः शूलौ वातेन, उत्क्लेशहृत्लासघ्रीवनानि श्लेष्मणा, तमः पित्तेनेति । केचित् 'अरुचिः श्यावनेत्रत्वं शोषश्च कृमिजे भवेत्' इत्यन्तं साञ्जिपातिकहृद्रोगलक्षणं मन्यन्ते । त्रिदोषजहृद्रोगस्यैवापचारात् क्रिमीन् प्राप्तस्य लक्षणमाह—अरुचिरित्यादि । कृमिजे इति त्रिदोषजहृद्रोग एवापचारेणोत्तरावस्थायाः कृमिनिपातात् कृमिज इत्युच्यते । तथाच तन्त्रान्तरम्,—“त्रिदोषजे तु हृद्रोगे यो दुरात्मा निषेवते । तिलक्षीरगुडादीनि ग्रन्थिस्तस्योपजायते ॥ ममैकदेशे सक्लेदं रसश्चाप्युपगच्छति । सक्लेदात् कृमयश्चास्य भवन्त्युपहृतात्मनः”—इति, अतो न सख्यातिरेकः । केचित् साञ्जिपातिको हृद्रोगो व्याधिखभावान्न भवत्येवेत्याहुः, तन्न, समानतन्त्रे त्रिदोषजदर्शनात् ॥ ९ ॥

भ्रमक्लमौ सादशोपौ ज्ञेयास्तेषामुपद्रवाः ।

वातादिजाना कृमिहीनाना हृद्रोगिणामुपद्रवानाह—भ्रम इत्यादि । भ्रमश्चकारुडस्यैव भ्रमणं, क्लमोऽनायासः भ्रमः । सादोऽङ्गसादः । शोषो मुखस्य धातूनां च । यद्यपि भ्रमादयो वातपित्तात्मकास्तथाऽपि व्याधिखभावाच्छ्लैष्मिकेऽपि भवन्ति ॥—

कृमिजे कृमिजातीनां श्लैष्मिकाणां च ये मताः १०

कृमिजस्योपद्रवानाह—कृमिजे कृमिजातीनामित्यादि । श्लैष्मिकाणामिति कृमिजातीनामित्यस्य विशेषणम् । तेन श्लैष्मिकाणां कृमिजातीनां य एव उपद्रवास्त एव कृमिजे हृद्रोगे मता इत्यर्थः ॥ १० ॥

वातोपसृष्टे हृदये वामयेत् स्निग्धमातुरम् ।

द्विपञ्चमूलकार्थेन सस्नेहलवणेन तु ॥ ११ ॥

पिप्पल्येलावचाहिङ्गुयवभस्मानि सैन्धवम् ।

सौवर्चलमथो शुण्ठीमजमोदां च चूर्णितम् ॥ १२ ॥

फलधान्याम्लकौलत्थदधिमद्यासवादिभिः ।

पाययेत् विशुद्धं च स्नेहेनान्यतमेन वा ॥ १३ ॥

इदानीं वातहृद्रोगचिकित्सामाह—वातोपसृष्टे इत्यादि । वातोपसृष्टे हृदये वातहृद्रोगे इत्यर्थः । यद्यपि वाते वमनं न रास्तं, तथाऽपि वातस्य कफस्थानगतत्वाद्वा वमनं रास्तमेव, तथा पित्तजेऽपि । वमनानन्तरं यत् कार्यं तदाह—पिप्पलीत्यादि । यवभस्म यवक्षारः । फलानि मातुलुङ्गादिफलानि, तेषां रसोऽभिप्रेतः । मद्यासवौ मद्यवर्गोक्तौ । स्नेहेनान्यतमेन वा चतुःस्नेहमध्ये एकेन स्नेहेनेत्यर्थः ॥ ११-१३ ॥

भोजयेज्जीर्णशाल्यन्नं जाङ्गलैः सघृतै रसैः ।

वातघ्नसिद्धं तैलं च दद्याद्वस्ति प्रमाणतः ॥ १४ ॥

१ 'पञ्चम क्रिमिभिस्तथा । पृथग्लिङ्गं प्रवक्ष्यामि' इति पा० ।

२ 'पीड्यते' इति पा० ।

सु० सं० ८५

वातहृद्रोगे पथ्यमाह—भोजयेदित्यादि । किं वातहृद्रोगे
एतदेव कार्यमुतान्यदपीत्याह—वातप्रसिद्धमित्यादि । वातप्र-
सिद्ध भद्रदार्वादिपक्वम् । प्रमाणत यथाप्रमाणम् ॥ १४ ॥

श्रीपर्णामधुकक्षौद्रसितोत्पलजलैर्वमेत् ।
पित्तोपस्पृष्टे हृदये सेवेत मधुरैः शृतम् ॥ १५ ॥
घृतं कपायांश्चोद्दिष्टान् पित्तज्वरविनाशनान् ।

पित्तहृद्रोगे वमनमाह—श्रीपर्णात्यादि । श्रीपर्णा काश्मरी,
मधुक यष्टीमधु, सिता शर्करा, उत्पलं कुष्ठम् । अत्र जलशब्दो
न काथत्वेन सर्वत्र सवन्धनीय, क्षौद्रादीनां कायेऽनुपयोगात् ।
सेवेत मधुरैरित्यादि । मधुरैः शृतं काकोल्यादिभिः पक्वम् ।
पित्तज्वरविनाशनान् कपायान् चन्दनोशीरश्रीपर्णात्यादिनो-
क्तान् ॥ १५ ॥—

तृप्तस्य च रसैर्मुच्यैर्मधुरैः सघृतैर्भिषक् ॥ १६ ॥
सक्षौद्रं वितरेद्वस्तौ तैलं मधुकसाधितम् ।

पित्तहृद्रोगे नेहवस्तिमाह—तृप्तस्येत्यादि । रसैर्मुख्यैरेणादि-
मासरसं । मधुरैरम्लादिसंस्कृतं । मधुकसाधितमेकेनैव यष्टीम-
धुकेन पक्व, अन्ये जीवनीयसाधितमाहुः ॥ १६ ॥—

वचानिम्बकपायाभ्यां वान्तं हृदि कफात्मके ॥ १७ ॥
चूर्णं तु पाययेतोक्तं वातजे भोजयेच्च तम् ।
फलादिमथ मुस्तादि त्रिफलां वा पिवेन्नरः ॥ १८ ॥
श्यामात्रिवृत्कल्कयुतं घृतं वाऽपि विरेचनम् ।
घृततैलैर्विदध्याच्च वस्तिं वस्तिविशारदः ॥ १९ ॥

क्षेप्सहृद्रोगे चिकित्सामाह—वचेत्यादि । क्षेप्सहृद्रोगे
वचानिम्बकपायाभ्यां वान्तं वातजे हृद्रोगे उक्तं चूर्णं पिप्पल्येले-
त्यादिकं पाययेदिति पिण्डार्थः । न केवलं तच्चूर्णं पाययेत् भोज-
येन तमिति त वातजे हृद्रोगे उक्तं चूर्णं भोजयेच्च भक्तेन सह
सादेदित्यर्थः । फलादिमथ मुस्तादिमित्यादि ।—फलादि मद्-
नफलादि सगोधनसंगमनीयोक्तं । मुस्तादिः द्रव्यसग्रहणी-
योक्तं । श्यामात्रिवृत्कल्कयुतमित्यादि ।—श्यामा वृद्धदारकः ।
अत्र पिवेदिति सवध्यते । वलांतैरित्यादि । वातादिचिकि-
त्सित सर्वमेवानुक्तमपि त्रिदोषजे कार्यम् ॥ १७-१९ ॥

क्रिमिहृद्रोगिणं स्निग्धं भोजयेत् पिशितौदनम् ।
दध्ना च पललोपेतं त्र्यहं, पश्चाद्विरेचयेत् ॥ २० ॥
सुगन्धिभिः सलवणैर्योगैः साजाजिशर्करैः ।
विडङ्गागुहं धान्याम्लं पाययेत्पाप्यनन्तरम् ॥ २१ ॥
हृदयस्याः पतन्त्येवमधस्तात् क्रिमयो नृणाम् ।
यवान् वितरेच्चास्य सविडङ्गमतः परम् ॥ २२ ॥

इति सुश्रुतसंहितायामुत्तरतन्त्रान्तर्गते काय-
चिकित्सान्तरे हृद्रोगप्रतिषेधो नाम
(पञ्चमोऽध्यायः, आदितः) त्रिच-
त्वारिंशोऽध्यायः ॥ ४३ ॥

क्रिमिहृद्रोगचिकित्सामाह—क्रिमिहृद्रोगिणमित्यादि । पिशि-
तौदनं सपलल दध्ना सह क्रिमिहृद्रोगिणं त्र्यहं भोजयेत् कृमी-
णामुत्क्लेशनार्थं, पिशितं मास, पललोपेतं मृष्टतिलचूर्णयुक्तम् ।
क्रिम्युत्क्लेशनान्तरं किं कुर्यादित्याह—पश्चादित्यादि । सुगन्धिभि-
र्योगैर्विरेचनकल्पोक्तैः ‘शर्कराक्षौद्रसंयुक्तं’ इत्यादिभिः । सलवणै-
र्योगैरिति ‘समास्त्रिवृन्नागरकाभया स्युः’ इत्यादिभिः । साजाजि-
शर्करैरिति सुगन्धियोगसलवणयोगविशेषणं, साजाजिकानां वैरे-
चनिकानामनिर्देशात्; तेन, अजाजिशर्करासहितं सुगन्धिभि-
र्योगैरथवा सलवणैरप्यजाज्यादियुक्तैर्विरेचयेत् । पीतविरेकस्या-
नुपानमाह—विडङ्गागुहमित्यादि । विडङ्गागुहं विडङ्गोत्कटम् ।
धान्याम्लं काञ्जिकम् । एवं पूर्वोक्तेन विधानेन । केचित् ‘सलव-
णैः’ इत्यत्र ‘सपललैः’ इति पठित्वा समृष्टतिलकल्कं सुगन्धिभि-
र्योगैर्विरेचयेदिति व्याख्यानयन्ति । क्रिमिहृद्रोगे वमनं न योज्यं,
क्रिमिज्वरहृदयत्वात्, अत एव सुगन्धियोगैर्विरेचनमुक्तं, वमन-
शङ्काभयात् । धान्याम्लपानादनन्तरं किं कुर्यादित्याह—यवान्
वितरेदित्यादि । वितरेत् दद्यात् । अत इति विरेकात्
॥ २०—२२ ॥

इति श्रीडहणविरचितायां निबन्धसंग्रहाख्यायां सुश्रु-
तव्याख्यायामुत्तरतन्त्रान्तर्गते कायचिकित्सातन्त्रे

हृद्रोगप्रतिषेधो नाम त्रिचत्वारिंशत्तमो-
ऽध्यायः ॥ ४३ ॥

चतुश्चत्वारिंशत्तमोऽध्यायः ।

अथातः पाण्डुरोगप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

हृद्रोगप्रतिषेधानन्तरं सख्यासाम्यात्तीक्ष्णाम्लकटुकादिहृद्रोग-
चिकित्सितस्य हेतुत्वात् पाण्डुरोगप्रतिषेधारम्भो युक्त इत्याह—
अथात इत्यादि । अत्रादिशब्दद्वयं लुप्तं द्रष्टव्यं, तेन
पाण्ड्वादिरोगादिप्रतिषेधमिति । तत्र प्रथमेनादिशब्देन कृष्ण-
पीतमिश्रा वर्णा ग्राह्या, कामलादयो द्वितीयेन, अपरे तु पाण्डु-
वर्णाधिक्यात् सर्वे एव पाण्डुरोगा प्रोच्यन्ते इति मत्वा एक-
मेवादिशब्दं लुप्तं वर्णयन्ति, ते च आदिशब्दात् काम-
लादीन् गृह्णन्ति । अपरे त्वादिशब्दं विनाऽपि कामलादीन्
गृह्णन्ति, पाण्डुरोगान्तर्भावात्तेषामिति ॥ १ ॥ २ ॥

व्यवायमम्लं लवणानि मध्वं

मृदं दिवास्वप्नमतीव तीक्ष्णम् ।

निपेवमाणस्य विदूष्य रक्तं

कुर्वन्ति दोषास्त्वच्चि पाण्डुभावम् ॥ ३ ॥

पाण्डुरोगस्य हेतुसंप्राप्ती आह—व्यवायमम्लमित्यादि ।
व्यवायादीनि निपेवमाणस्य पुरुषस्य दुष्टा दोषा रक्तं विदूष्य त्वच्चि
पाण्डुभावं कुर्वन्तीति पिण्डार्थः । व्यवाय स्त्रीसेवा, स च सर्व-
दोषप्रकोपकः, अन्ये तु वातपित्तप्रकोपकत्वं व्यवायस्य मन्यन्ते

१ ‘विरेचनादनन्तरं’ इति पाठान्तरम् ।

भास्तरणादौ क्रोधादौ च तत्पाठात् । अम्ललवणयोः पित्तकफ-
करन्वम् । नृत्तिका सर्वदोषप्रकोपणी, नानाविधत्वात् : तथा-
नोक्तम्,—“कपाया मास्त, पित्तमूपा, मधुरा कफम् । कोप-
येन्मृद्वनादींश्च रौक्ष्याद्भुक्तं विद्वज्जयेत्”—इति । द्विवास्वप्रसिद्धो-
पप्रतोपक । तीक्ष्णं पित्तकोपि । एवं यथास्व यथासंभवं हेतु-
रक्त । विद्वज् रक्तमित्यादिका संप्राप्ति । अतीव तीक्ष्णमित्य-
ध्वादिगच्छो लुप्तो द्रष्टव्यः, तेन पिष्टपयोमापतिलादीनां ग्रहणम् ।
केचित् ‘नृन्मयमत्यामिषतीक्ष्णपिष्टपयोद्विवास्वप्रतिलेक्षुमापान् ।
निषेवमाणस्य’ इति पठन्ति, ज्ञेयं समम् । तेषां लुप्तादिग-
च्छायायादीनि गृह्णन्ति । अपरे अतीव तीक्ष्णमित्यत्र अतीव
रक्षमिति पठन्ति ॥ ३ ॥

**पाण्ड्यामयोऽष्टार्धविधः प्रदिष्टः
पृथक्समस्तैर्युगपच्च दोषैः ।**

सन्धानमाह—पाण्ड्यादि । अष्टार्धविधश्चतुर्विधः, कथं
चतुर्विध इत्याह—पृथगित्यादि । पृथग्दोषैर्भव्य, तमस्तैरेक ।
युगपदिति पठ दोषत्रयसंक्रान्तप्रकोपसूचनार्थम् । यद्यपि
तन्त्रान्तरे मृजः पाण्डुरोगः पञ्चमं कथितं, तथाऽप्यत्र
मृजन्तिदोषज एवान्तर्भूतं, वक्ष्यमाणाश्च कामलादयः पाण्डु-
रोगस्यैव पर्यायाः ; अतोऽत्र चत्वार एव । केचित् पाण्ड्याम-
यम्वष्टविध इति पठन्ति । तन्मते पृथग्दोषैर्भव्य, तमस्तैरेक,
नृन्मृगणादेकः, द्वे कामले च, एको हलीमन्, एवं पाण्डु-
रोगोऽष्टविधः । तथाच तन्त्रान्तरम्—“वातेन पित्तेन कफेन
चापि त्रिदोषमृद्वक्षणसंभवः स्यात् । द्वे कामले चैकहलीमकश्च
स चाष्टार्धं त्विह पाण्डुरोगः”—इति ॥—

**सर्वेषु चैतेष्विह पाण्डुभावो
यतोऽधिकोऽतः खलु पाण्डुरोगः ॥ ४ ॥**

यद्यपि वातादिभेदेन कृष्णादिवर्णन्वमभिधास्यति, तथाऽ-
प्यस्य विस्तरस्य पाण्डुवर्णाधिक्यात् पाण्डुरोगव्यपदेश इति
दर्शयन्नाह—सर्वेषु चैतेष्विह पाण्डुभाव इत्यादि ॥ ४ ॥

**त्वक्स्फोटनं घृवणगात्रसादौ
मृद्वक्ष्णं प्रेक्ष्णकूटशोथः ।
विण्मूत्रपीतत्वमथाविपाको
भविष्यतस्तस्य पुरःसराणि ॥ ५ ॥**

इदानीं पाण्डुरोगपूर्ववृत्त्याह—त्वगित्यादि । त्वक्स्फोट-
नं त्वचा स्फुटनम् । घृवणं शृङ्गरणम् । यद्यप्यत्र मृद्वक्ष्णं कथितं,
तथाऽपि मृद्वक्ष्णे इच्छा गम्यते । प्रेक्ष्णमक्षि । अविपाक
आहारस्य । पुरःसराणि अग्रेसराणि ॥ ५ ॥

**स कामलापानकिपाण्डुरोगः
कुम्भाह्वयो लाघव(व)कोऽलसाख्यः ।
विभाष्यते लक्षणमस्य कृत्स्नं
निबोध वक्ष्याम्यनुपूर्वशस्तैत् ॥ ६ ॥**

तस्यैव पाण्डुरोगस्य पर्यायानाह—स इत्यादि । स रोगः
कामलादिकाभिः संज्ञाभिर्विभाष्यते विविधं भाष्यते । अत्येति
कामलादिपर्यायेर्निर्दिष्टस्य रोगस्य । अनुपूर्वशः पूर्वं पूर्वमनुपू-
र्वेणेत्यर्थः । तं पाण्डुरोगम् ॥ ६ ॥

**कृष्णक्ष्णं कृष्णसिरावनद्धं
तद्वर्णविण्मूत्रनखाननं च ।
वातेन पाण्डुं मनुजं व्यवस्ये-
द्युक्तं तथाऽन्यैस्तदुपद्रवैश्च ॥ ७ ॥**

वातिरुपाण्डुरोगलक्षणमाह—कृष्णक्ष्णमित्यादि । कृष्णक्ष्णं
कृष्णाक्षिकम् । तद्वर्णविण्मूत्रनखाननं कृष्णवर्णविण्मूत्रनखमि-
त्यर्थः । तदुपद्रवैर्वातोपद्रवैः ॥ ७ ॥

**पीतेक्ष्णं पीतसिरावनद्धं
तद्वर्णविण्मूत्रनखाननं च ।
पित्तेन पाण्डुं मनुजं व्यवस्ये-
द्युक्तं तथाऽन्यैस्तदुपद्रवैश्च ॥ ८ ॥**

पित्तिरुपाण्डुरोगलक्षणमाह—पीतेत्यादि । तद्वर्णं पीतव-
र्णम् । तदुपद्रवैः पित्तोपद्रवैरित्यर्थः ॥ ८ ॥

**शुक्लेक्ष्णं शुक्लसिरावनद्धं
तद्वर्णविण्मूत्रनखाननं च ।
कफेन पाण्डुं मनुजं व्यवस्ये-
द्युक्तं तथाऽन्यैस्तदुपद्रवैश्च ॥ ९ ॥**

श्लैष्मिकपाण्डुरोगलक्षणमाह—शुक्लेत्यादि । तद्वर्णं शुक्लवर्णं,
तदुपद्रवैः कफोपद्रवैः ॥ ९ ॥

**सर्वात्मके सर्वमिदं व्यवस्येद्
साक्षिपातिकपाण्डुरोगलक्षणमाह—सर्वात्मके सर्वमिदमि-
त्यादि । सर्वात्मके साक्षिपातिके पाण्डुरोगे, सर्वं समस्तं, इदं
वातादिजपाण्डुरोगलक्षणं, व्यवस्येत् जानीयात् ॥—**

**वक्ष्यामि लिङ्गान्यथ कामलायाः ।
यो ह्यामयान्ते सहसाऽन्नमल-
मद्यादपथ्यानि च तस्य पित्तम् ॥ १० ॥
करोति पाण्डुं वदनं विशेषात्
पूर्वेरितौ तन्निवृत्तलक्ष्यौ च ।**

इदानीं पाण्डुरोगपर्यायभूताया अपि कामलाया लक्षणमाह
—वक्ष्यामीत्यादि । ननु, यदि पाण्डुरोगस्य पर्यायः कामला,
तत् कथं तस्य लक्षणान्युक्तानि ? सत्यं, यथा पाण्डुरोगाणां
वातादिजानां प्रतिस्व भेदो विद्यते तथाऽस्यापीति न दोषः ;
एतेन कामलादीनां संज्ञानां विशिष्टावस्थाविषयत्वाद्विशिष्टत्व,

कुत्तितोऽपानोऽपानक, सोऽस्यास्तीति अपानकी, कामलकाख्योऽ-
पानकिपाण्डुरोगः कामलापानकिपाण्डुरोगः । कुम्भकामलकाख्योऽपा-
नकिपाण्डुरोगस्तत्र कुम्भाह्वय उच्यते भीमो भीमसेन इतिवत् । रोग-
स्यास्य कुम्भकामलेति संज्ञा तन्त्रान्तरे उपदिश्यते । स एव पुन-
र्ज्वरादिभिर्लाघव करोति, सत्यपि सामर्थ्यं कर्मस्वमुत्साहं च
जनयतीत्यलसाख्योऽपानकिपाण्डुरोगस्तु लाघवक उच्यते’ इति
हाराणचन्द्र ।

१ ‘तन्द्राविलत्व प्रथमोदिताश्च’ इति पा० ।

१ ‘तम्’ इति पा० । ‘अत्र कामलेति कामशब्दोऽयं साधारणशब्द-
विशेषात्स्वल्पे भक्ताद्यभिलाषे प्रवर्तते, तं लातीति कामला । दुष्टत्वेन

पर्यायत्व पाण्डुरोगत्वापरित्यागात् । तान्येव लिङ्गान्याह—य
इत्यादि । लिङ्गानि वक्ष्याम्यथ कामलाया इत्यभिधाय कामला-
कारणवचन भविष्यन्त्या अपि तस्या परिज्ञानार्थम् । आम-
यान्ते पाण्डुरोगान्ते अन्यरोगान्ते च । सहसा शीघ्रम् । अन्न-
मम्लमम्लभोजनम् । पाण्डुमित्यत्र देहमिति शेष । पूर्वैरेतौ
तन्निद्रवलक्ष्यौ चेति शरीरस्थाने गर्भव्याकरणाध्याये तन्द्रा
कथिता, सूत्रस्थाने दोषादिकषयवृद्ध्याये वलक्षय इत्यर्थः ।
ननु, तन्द्रागवदस्य व्युत्पादितत्वात् कथं तन्निद्रवलक्ष्याविति ?
सत्य, कृप्यादेराकृतिगणत्वेनेकप्रत्ययान्तत्वेन साधु । अन्ये
'तन्द्राऽबलत्वं प्रयमोदितं च' इति पठन्ति, तत्रापि स एवार्थः ।
अपरे 'प्रयमोदितश्च' इति पठन्ति. ते च पाण्डुरोगोक्तलिङ्गविशे-
षान् गृह्णन्ति । 'पाण्डुवदनम्' इत्यत्र 'पीतवदनम्' इति केचित्
पठन्ति, त चानार्प टीकाकारा भाषन्ते ॥ १० ॥—

भेदस्तु तस्याः खलु कुम्भसाहः

शोफो महांस्तत्र च पर्वभेदः ॥ ११ ॥

इदानीं कामलाभेदमाह—भेद इत्यादि । तत्रेति कुम्भ-
साहे । पर्वभेद सन्धिपीडा । कुम्भसाहस्तत्रान्तरे कुम्भकाम-
लेति कथ्यते ॥ ११ ॥

ज्वराङ्गमर्द्धभ्रमसादतन्द्रा-

अयान्वितो लाघर(व)कोऽलसाख्यः ।

तस्येव कुम्भसाहस्यावस्थाया सज्ञान्तरमाह—ज्वराङ्गमर्द-
ल्यादि । स एव कुम्भसाहो ज्वरादियुक्तो लाघरकोऽलसाख्य
स्यादिति पिण्डार्थः । लाघरक कथ्यते अलसकश्च कथ्यत
इत्यर्थः । अङ्गमर्दो वेदनाविशेषः, स्फुटनिकेत्यपरे । अन्ये
पाण्डुरोग एव ज्वरादियुक्त कुम्भसाह कथ्यत इति मन्यन्ते ।
अभ्यय अर्धस्थामेद पानकीति तन्त्रान्तरीया पठन्ति । तद्यथा
—“सन्तापो भिन्नवर्चस्त्वं बहिरन्तश्च पीतता । पाण्डुता नेत्र-
रोगश्च पानकीलक्षण वटेत्”—इति ॥—

तं वातपित्ताद्धरिपीतनीलं

हलीमकं नाम वदन्ति तज्ज्ञाः ॥ १२ ॥

इदानीं हलीमकलक्षणमाह—तमित्यादि । तं पाण्डुरोगम् ।
कुम्भसाहो यदा हरितपीतनील स्यात्तदा तज्ज्ञा कायचिकि-
त्सानिदो हलीमकं नाम वदन्ति । हरि हरितं, नीलं श्यावम् ।
केचित्तु 'तं वातपित्ताभिपरीतलिङ्गं' इति पठित्वा वातपित्ता-
भ्यामभिपरीतं स्वयं लिङ्गं यस्य तथेति व्याख्यानयन्ति ॥ १२ ॥

उपद्रवास्तेष्वरुचिः पिपासा

छर्दिज्वरो मूर्धरुजाऽशिसादः ।

शोफस्तथा कण्ठगतोऽवलत्वं

मूर्च्छा ह्रमो हृद्यवपीडनं च ॥ १३ ॥

इदानीं पाण्डुरोगोपद्रवानाह—उपद्रवा इत्यादि । तेषु पाण्डु-
रोगेषु । मूर्च्छा शोफस्तथा । अवलत्वं निर्वलत्वम् । शोफ-
रोगोऽपि पाण्डुरोगोऽपि ॥ १३ ॥

वस्य पाण्डुरोगस्य कृच्छ्रसाध्यत्वमसाध्यत्वं च यथावस्थं बोद्ध-
व्यम् ॥ १३ ॥

साध्यं तु पाण्ड्वामयिनं समीक्ष्य

स्निग्धं घृतेनोर्ध्वमधश्च शुद्धम् ।

संपादयेत् क्षौद्रघृतप्रगाढै-

हरीतकीचूर्णयुतैः प्रयोगैः ॥ १४ ॥

पिवेद्धृतं वा रजनीविपक्वं

यत्रैफलं तैल्वकमेव वाऽपि ।

विरेचनद्रव्यकृतं पिवेद्वा

योगांश्च वैरेचनिकान् घृतेन ॥ १५ ॥

इदानीं चिकित्सितमाह—साध्यमित्यादि । साध्यपाण्डुरोग-
ज्ञानं वक्ष्यमाणसाध्यलक्षणविपर्ययादरिष्टलक्षणवैपरीत्याच्च । घृते-
नेति कट्टरकल्याणकदाधिकमहातिक्तपञ्चगव्यादिना, अन्ये केव-
लेनैव गव्यघृतेनेत्याहुः । यदत्र पाण्डुरोगेषु घृतेनैव स्नेहनमुक्तं
तत्तेषां पित्तभूयिष्ठत्वाद्भक्तदूष्यत्वाच्च । यद्यपि पाण्डुरोगे
ऊर्ध्वशोधनं निषिद्धं, तथाऽपि ऋतुदेशप्रकृतिकालशरीरापेक्षया
मृदु वमनं देयम् । तथा च तन्त्रान्तरम्,—“कालं च देशप्र-
कृतीं शरीरं समीक्ष्य दद्याद्वमनं विविज्ज । वान्तस्य तीक्ष्णान्य-
नुलोमनानि कल्पोपदिष्टानि मिषग्विदध्यात्”—इति । वमना-
नन्तरं वक्ष्यमाणैः शालिप्रभृतिभिः कृतसंसर्जनक्रमस्य दोष-
शमनार्थमाह—संपादयेदित्यादि । शुद्धं पाण्डुरोगिणमेवंभूतैः
प्रयोगैर्वक्ष्यमाणयोगैः शेषदोषशमनार्थं संपादयेत् सम्यग्यो-
जयेदित्यर्थः । ननु, सर्पिर्मधुहरीतकीयुक्तमेकमेवायोरजोयो-
गमभिधास्यति तत् कथं प्रयोगैरिति बहुवचनं ? सत्यं, प्रदे-
शान्तरोक्तानां नवायसप्रभृतीनामत्र शस्तत्वात् । पिवेद्धृतं
वेत्यादि । रजनीविपक्वं हरिद्राकल्कसाधितम् । त्रैफलं त्रिफला-
साधितम् । तैल्वकमिति तिल्वक पट्टिकारोध, तेन साधित-
मित्यर्थः, अन्ये तैल्वकं वातव्याधुक्तमाहुः । विरेचनद्रव्यकृतमि-
त्यादि ।—त्रिवृदादिसंस्कृतं घृतं, वैरेचनिकान् योगान् विरेचन-
द्रव्यविकल्पोक्तान्, ताश्च घृतेन पिवेत् ॥ १४ ॥ १५ ॥

मूत्रे निकुम्भार्धपलं विपाच्य

पिवेद्भीक्ष्णं कुडवार्धमात्रम् ।

खादेद्दुडं वाऽप्यभयाविपक्वं-

मारग्वधादिक्थितं पिवेद्वा ॥ १६ ॥

इदानीं पाण्डुरोगेऽपराण्यपि विरेचनान्याह—मूत्रे इत्यादि ।
निकुम्भा दन्ती, तस्या अर्धपलं महिषीमूत्रे पोडशगुणे
विपाच्य, चतुर्भागावशिष्टं कुडवार्धमात्रं पलद्वयमात्रं, विरेकाय
पिवेदित्यर्थः । गुड इक्षुविकृति । अभयाविपक्वं हरीतकीका-
थविपक्वं, अन्ये अभयाविपक्वं गुडक सहरीतकीप्रभृतिकमाहुः ।
अपरे 'अभयाविमिश्रम्' इति पठन्ति । सुहृद्वैरेचनिकयोगनिर्दे-
शात् पाण्डुरोगे विरेचनस्यात्यन्तहितत्वं ज्ञेयम् ॥ १६ ॥

१ 'ज्वराङ्गमर्द्धभ्रमसादतन्द्रा' इति पा० । २ 'वातपित्ताभिपरी-
त' इति पा० ।

१ 'अभयाविमिश्रम्' इति पा० । २ 'बहुविरेकयोगनिर्देशात्' इति
पा० ।

अयोरजोव्योषविडङ्गचूर्णं

लिह्याद्धरिद्रां त्रिफलान्वितां वा ।

सर्पिर्मधुभ्यां विदधीत वाऽपि ।

शास्त्रप्रदेशाभिहितांश्च योगान् ॥ १७ ॥

किं पाण्डुरोगे पूर्वोक्तमेव कार्यमुतान्यदपीत्याह—अथ इत्यादि । अयोरजोव्योषविडङ्गचूर्णमित्येको योग । हरिद्रा त्रिफलान्वितामिति द्वितीयो योग । अयोरजो लोहचूर्णम् । व्योषं त्रिकटुकम् । लिह्यादित्यत्र मधुसर्पिर्भ्यामिति संबन्धनीयम् । हरिद्रा पिण्डहरिद्राम् । केचित् हरिद्राशब्देन आदौ दारुशब्दलोपात् दारुहरिद्रा गृह्णन्ति । विदधीत वाऽपीत्यादि । विदधीत कुवांत । शास्त्रप्रदेशाभिहितांश्च योगान् शास्त्रेऽन्यप्रदेशोक्तान् नवायसादीन् ॥ १७ ॥

हरेच्च दोषान् बहुशोऽल्पमात्रान्

श्वयेद्धि दोषेष्वितिर्हतेषु ।

इदानीं पाण्डुरोगे यच्छोधनमुक्तं तदल्पमात्रया कर्तव्यमित्याह—हरेच्च दोषानित्यादि । बहुशो बहून् वारान् । अल्पमात्रान् स्तोकस्तोकान् । कस्मात् स्तोकान् स्तोकान् हरेदित्याह—श्वयेद्धि दोषेष्वित्यादि । श्वयेत् श्वयशुं प्राप्नुयात् । हि यस्मादर्थे । अत्र पाठान्तर—‘हरेच्च दोषान् बहुशोऽल्पमात्रान् शुद्धेषु दोषेष्वितिर्हतेषु’ इति । शुद्धेषु दुष्टिरहितेषु, अभिर्हतेष्वित्यभिप्रायः सम्यगर्थः, अतियोगस्यानिष्टत्वात् ॥—

धात्रीफलानां रसमिक्षुजं च

मन्थं पिबेत् क्षौद्रयुतं हिताशी ॥ १८ ॥

धात्रीफलानामित्यादि । धात्रीफलानामामलकफलानां स्वरसं क्षौद्रयुतं पिबेदित्येको योग । इक्षुजं रस क्षौद्रयुतमिति द्वितीयः । मन्थमिति “शक्तवः सर्पिषाऽभ्यक्ताः शीतवारिपरिहृताः”—इत्याद्युक्तलक्षणं क्षौद्रयुतमिति तृतीयः । तथा च तन्त्रान्तरम्,—“पिबेत् सुशीतलान् मन्थान् घृताक्तान् मधुसयुताम् । सक्षौद्रं वा रस धान्या इक्षोर्वाऽपि हिताशन” —इति । तन्त्रान्तरे पाण्डुरोगे मन्थशब्देन विशिष्टो मन्थ उच्यते । तद्यथा—“धात्रीफलरसे शक्तूनिक्षणा च रसे तथा । पाण्डुर्मधुसमायुक्तं पिबेन्मन्थ सुशीतलम्”—इति ॥ १८ ॥

उभे बृहत्यौ रजनीं शुकाख्यां

काकादनीं चापि सकाकमाचीम् ।

आदारिचिम्बीं सकदम्बपुष्पीं

विपाच्य सर्पिर्विपचेत् कषाये ॥ १९ ॥

तत् पाण्डुतां हन्त्युपयुज्यमानं

क्षीरेण वा मागधिका यथाग्निः ।

उभे इत्यादि । शुकाख्या चर्मकारवटः, अन्ये शुकाक्षिम्बामाहुः । काकादनीं काकतिन्दुकः । आदारिचिम्बी सकदम्बपुष्पीमित्यादि ।—आदारी वेल्हन्तरसदृशपुष्पा आलिरिति लोके, विम्बी रास्त्रानुकारिविटपा लोहितफला च, कार्तिककुण्डस्तु आदारिचिम्बी आउलिरिति प्रसिद्धेति व्याख्यानयति । कदम्ब-

पुष्पी भूमिकदम्बः, अलम्बुषामपरे । एतानि, कषायकल्पेन विपाच्य, तस्मिन् कषाये सर्पिर्घृतं विपचेत् । क्षीरेण वेत्यादि । मागधिका वा क्षीरेण सह यथाम्नि उपयुज्यमाना पाण्डुतां हन्तीत्यर्थः ॥ १९ ॥—

हितं च यष्टीमधुजं कषायं

चूर्णं समं वा मधुनाऽवलिह्यात् ॥ २० ॥

हितं चेत्यादि । यष्टीमधुकषाय मधुना सममित्येको योग । चूर्णं वा यष्टीमधुकस्य मधुना समं मधुना सह लिह्यादिति द्वितीयः । अन्ये ‘चूर्णं समं वा मधुनाऽवलिह्यात्’ इत्यत्र ‘चूर्णं लिह्येद्वा मधुना द्वितीयम्’ इति पठन्ति, तत्रापि स एवार्थः ॥ २० ॥

गोमूत्रयुक्तं त्रिफलादलानां

दत्त्वाऽऽयसं चूर्णमनल्पकालम् ।

प्रवालमुक्ताञ्जनशङ्खचूर्णं

लिह्यात्तथा काञ्चनगैरिकोत्थम् ॥ २१ ॥

गोमूत्रयुक्तमित्यादि । त्रिफलादलानां चूर्णमायसं चूर्णं दत्त्वा गोमूत्रयुक्तमनल्पकालं चिरकालं लिह्यात् । त्रिफलादलानामिति दलशब्दोऽष्टीलापरिहारार्थम् । अन्ये ‘गोमूत्रयुक्तं त्रिफलादलानां’ इत्यत्र ‘गोमूत्रपीतत्रिफलादलानां’ इति पठन्ति, गोमूत्रभावितत्रिफलादलानामिति व्याख्यानयन्ति । प्रवालित्यादि । प्रवालं विडम्, मुक्ता मौक्तिकं, अञ्जनं रसाञ्जनम् । तथेति गोमूत्रयुक्तमनल्पकालं लिह्यादित्यर्थः । काञ्चनगैरिकोत्थमित्यत्रापि तथेति संबध्यते, तेन सुवर्णगैरिकचूर्णं गोमूत्रयुतं चिरकालं लिह्यादित्यर्थः । ‘गोमूत्रपीता त्रिफला सपिष्टा’ इति केचित् पठन्ति, गोमूत्रपीता गोमूत्रभाविता मधुनाऽवलिह्यादिति व्याख्यानयन्ति ॥ २१ ॥

आजं शकृत्स्यात् कुडवप्रमाणं

विडं हरिद्रा लवणोत्तमं च ।

पृथक् पलांशानि समग्रमेत-

चूर्णं हिताशी मधुनाऽवलिह्यात् ॥ २२ ॥

आजमित्यादि । आजं शकृत् छागलीपुरीषम् । कुडवप्रमाणं चतुष्पलमात्रम् । विडं लवणम् । लवणोत्तमं सैन्धवम् । पृथक्पलांशानि विडादीनि पृथक्पलमात्राणीत्यर्थः । समग्रं समस्तम् ॥ २२ ॥

मण्डूरलोहाग्निविडङ्गपथ्या-

व्योषांशकः सर्वसमानताप्यः ।

मूत्रासुतोऽयं मधुनाऽवलेहः

पाण्ड्वामयं हन्त्यचिरेण घोरम् ॥ २३ ॥

इदानीं पाण्डुरोगे सिद्धतमं योगमाह—मण्डूरेत्यादि । मण्डूरं लोहकिष्कानुकारि द्रव्यम् । अग्निश्चित्रक । व्योषं त्रिकटुकम् । मण्डूरादीनां व्योषपर्यन्तानामशः समो भागो यस्मिन् स तथेत्यर्थः । ताप्यो माक्षिकधातुः । मूत्रासुतः मूत्रे उपितः, मूत्रसन्वित इत्यर्थः ॥ २३ ॥

१ ‘यष्टीमधुक’ इति पा० । २ ‘शकृद्वा’ इति पा० । ३ ‘मूत्रासुतोऽयं’ इति पा० ।

विभीतकायोमलनागराणां

चूर्णं तिलानां च गुडश्च मुख्यः ।

तर्कानुपानो वटकः प्रयुक्तः

क्षिणोति घोरातपि पाण्डुरोगान् ॥ २४ ॥

अपरमपि सिद्धतमं योगमाह—विभीतकेत्यादि । अयोमलं लोहसिद्धान्तकम् । तिलानां कृष्णतिलानामपि चूर्णम् । गुडश्च मुख्य इति सर्वसमो गुडो नार्धगुड इत्यर्थः । क्षिणोति हन्ति । यद्यप्येतद्योगद्वयमनार्षं तथाऽपि सिद्धतमत्वेनास्मद्गुरुसमतत्वादस्माभिः पठितम् ॥ २४ ॥

सौवर्चलं हिङ्गु किराततिक्तं

कलायमात्राणि सुखाम्बुना वा ।

मूर्वाहरिद्रामलकं च लिह्यात्

स्थितं गवां सप्तदिनानि मूत्रे ॥ २५ ॥

मूलं वलाचित्रकयोः पिवेद्वा

पाण्ड्वामयातोऽक्षसमं हिताशी ।

सुखाम्बुना वा लवणेन तुल्यं

क्षिप्रः फलं क्षीरभुजोपयोज्यम् ॥ २६ ॥

सौवर्चलमित्यादि । सौवर्चलादीनामेकत्वेन निर्दिष्टाना बहु-
वचनान्तं कलायमात्राणीति विशेषणं सौवर्चलादीना प्रत्येकं
कलायमात्रेति प्रमाणबोधनार्थम् । सुखाम्बुना वा ईपदुष्णाम्बुना,
'लिहेत्' इति वाक्यशेषः । वाशब्दोऽत्र योगापेक्षया । मूर्वे-
त्यादि । मूर्वादिकं सप्तदिनानि गवा मूत्रे स्थितं लिह्यात् ।
मूर्वा चोरत्वायु । वलाचित्रकयोः समुदितयोर्मूलकत्वं वा कर्प-
सम हिताशी पाण्डुरोगातो मूत्रेण सुखाम्बुना वा पिवेदित्यर्थः ।
कार्तिरकुण्डस्तु 'मूर्वाहरिद्रामलकं पिवेद्वा स्थितं गवा सप्तदि-
नानि मूत्रे' इति पठति, तत्र तन्त्रयुक्तिवशात् 'यत्र तत्' इति
पद द्रष्टव्यं, तेन यत्र मूर्वादिकं स्थितं तत् पिवेदित्यर्थः ।
तथाच तन्त्रान्तरम्—“निशामलकमूर्वाभिर्भावितं सप्त वास-
गन् । गोमूत्रं पिबत पाण्डुः कामला च प्रणश्यति”—इति ।
सुखाम्बुना उष्णोदकेन । लवणेन सैन्धवेन । तुल्यं समम् ।
क्षिप्रः फलं शोभाशनकफलम् । कलायमात्रमित्यनुवर्तनीयं,
गेन्द्रवस्यापि हिङ्गुवदधिकमात्रस्यानभिमतत्वात् । क्षीरभुजा
दुग्धागनेन । उपयोज्यं पानादिविधिना ॥ २५ ॥ २६ ॥

न्यग्रोधवर्गस्य पिवेत् कपायं

शीतं सिताक्षौद्रयुतं हिताशी ।

शालादिकं चाप्यथ सारचूर्णं

धात्रीफलं वा मधुनाऽवलिह्यात् ॥ २७ ॥

न्यग्रोधवर्गस्य न्यग्रोधादिगणस्य ।
कपायं क्वाथपात्रपरिभाषया कथितम् । शालादिकं चाप्यथ
सारचूर्णमित्यादि । शालनागादिचूर्णं मधुनाऽवलिह्यात्, आम-
लकं चैव ॥ २७ ॥

१ 'तर्कानुपानं वटकः' इति पा० ।

विडङ्गमुस्तत्रिफलाजमोद-

परूषकव्योषविनिर्दहन्यः ।

चूर्णानि कृत्वा गुडशर्करे च

तथैव सर्पिर्मधुनी शुभे च ॥ २८ ॥

संभारमेतद्विपचेन्निधाय

सारोदके सारवतो गणस्य ।

जातं च लेह्यं मतिमान् विदित्वा

निधापयेन्मोक्षकजे समुद्रे ॥ २९ ॥

हन्त्येष लेहः खलु पाण्डुरोगं

सशोथमुग्रामपि कामलां च ।

विडङ्गमुस्तत्रिफलेत्यादि । एतानि विडङ्गादिद्रव्याणि चूर्णाकृ-
तानि, सारवतो गणस्य सारोदके शालसारादिगणसारक्वाथे,
निधाय निक्षिप्य, तथा शुभे निर्मले कृत्वा गुडशर्करे सर्पिर्म-
धुनी च निक्षिप्य, ऐक्यं तावत् पचेद्यावच्छेद्यं स्यात्, ततश्च
सजातलेह्यं विदित्वा मतिमान् वैद्यो मोक्षकजे समुद्रे मोक्षक-
मये सपुटे निधापयेत् निक्षिपेदिति पिण्डार्थः । विनिर्दहनी
चित्रकः । गुडशर्कराविडङ्गादिद्रव्यचूर्णप्रमाणं सारोदकचतुर्थां-
शेन, मधुसर्पिं प्रमाणमपि तथैव । ननूणयोगेन मधु विरु-
ध्यते, तत् कथं मधुना सहावलेहपाकः ? सत्यं, उष्णेन सह
मधुनोऽभ्यवहारे विरोधो न पाके, तथा च तन्त्रान्तरं—
'सक्षौद्रा शर्करा पक्त्वा' इत्यादि । यद्यप्यत्र पाण्डुरोगचिकि-
त्सित सामान्येनोक्तं, तथाऽप्येतदेव चिकित्सितं द्रव्यस्वरूपेण
विकल्प्य यथादोषं योज्यम् । तथा च तन्त्रान्तरम्—“पाण्डु-
रोगप्रशान्त्यर्थमिदमुक्तं चिकित्सितम् । विकल्प्यैवं च भिषजा
यथादोषबलं प्रति ॥ स्नेहप्रायं पवनजे, तिक्तशीतं तु पैत्तिके ।
लैप्पिके कटुक्षोष्णं, मिश्रं स्यात् सान्निपातिके” इति ॥
२८ ॥ २९ ॥—

सशर्करा कामलिनां त्रिभण्डी

हिता गवाक्षी सगुडा च शुण्ठी ॥ ३० ॥

अतः परं कामलाचिकित्सितमाह—सशर्करेत्यादि । त्रिभण्डी
त्रिवृत्, सशर्करा कामलिना हिता । गवाक्षी इन्द्रवारुणी, सा
सगुडा हिता, शुण्ठ्यपि सगुडा ॥ ३० ॥

कालेयके चापि घृतं विपक्वं

हितं च तत् स्याद्रजनीविमिश्रम् ।

कालेयके इत्यादि । कालेयकं दारुहरिद्रानुकारि द्रव्यं, तत्क-
ल्कसाधितं घृतं, रजनीविमिश्रं हरिद्राचूर्णप्रक्षेपयुतम् ॥—

धातुं नदीजं जतु शैलजं वा

कुम्भाह्वये मूत्रयुतं पिवेद्वा ॥ ३१ ॥

कुम्भाह्वयचिकित्सामाह—धातुमित्यादि । नदीजं धातुं सुव-
र्णमाक्षिकम् । तच्च मूत्रयुतं पिवेत् । जतु शैलजं वेति शिला-
जतु वा मूत्रयुतं पिवेत् ॥ ३१ ॥

१ 'चूर्णानि कृत्वा' इति पा० । २ 'क्षौद्रयुतम्' इति पा० ।

मूत्रे स्थितं सैन्धवसंप्रयुक्तं
मासं पिवेद्वाऽपि हि लोहकिट्टम् ।

मूत्रे स्थितमित्यादि । गोमूत्रे मासमुषितं लोहकिट्टं लोहमलं तेनैव मूत्रेण चूर्णितं सैन्धवयुक्तं कुम्भाह्वये पिवेत् । लोहकिट्टमित्यत्र हिरण्यकिट्टमिति केचित् पठन्ति, तन्नेच्छन्ति निबन्धकारा, हिरण्यस्यामलत्वात् ॥—

दग्ध्वाऽक्षकाष्टैर्मलमायसं वा
गोमूत्रनिर्वापितमष्टवारान् ॥ ३२ ॥
विचूर्ण्य लीढं मधुनाऽचिरेण
कुम्भाह्वयं पाण्डुगदं निहन्यात् ।
सिन्धूद्भवं वाऽग्निसमं च कृत्वा
क्षिप्वा च मूत्रे सकृदेव तप्तम् ॥ ३३ ॥
लौहं च किट्टं बहुशश्च तप्त्वा
निर्वाप्य मूत्रे बहुशस्तथैव ।
एकीकृतं गोजलपिष्टमेत-
दैकध्यमावाप्य पचेदुखायाम् ॥ ३४ ॥
यथा न दह्येत तथा विशुष्कं
चूर्णीकृतं पेयमुदश्विता तत् ।
तक्रौदनाशी विजयेत रोगं
पाण्डुं तथा दीपयतेऽनलं च ॥ ३५ ॥

कुम्भाह्वये सिद्धतमं योगमाह—दग्ध्वेत्यादि । सिन्धूद्भवं सैन्धवम् । अग्निसमं कृत्वा विभीतकाम्निना अग्निवर्णं कृत्वेत्यर्थः । सकृत् एकवारम् । लौहं च किट्टमिति लोहसिंहाणकमित्यर्थः । निर्वाप्य निर्वापितं कृत्वा । एकीकृतं समभागेन मिश्रीकृतं, गोजलपिष्टं निर्वापणावशिष्टपञ्चगुणे गोमूत्रे पिष्टम्, उखाया स्थातया निक्षिप्य, मुखं पिधाय, यथा बाष्पो बहिर्न नि सरति यथा न दह्येत तथा विपचेत् । ततश्च विशुष्कं चूर्णीकृतमुदश्विता मयितेन सह पेयम् । जीर्णं च तक्रौदनं भोजयेदित्यर्थः । अयमसौश्रुतोऽपि पूर्वोक्तहेतुत्वादस्माभिः पठितः । अस्य योगस्य तन्त्रान्तरे विभीतकलवणमिति सज्ञा ॥ ३२-३५ ॥

द्राक्षागुड्ढ्यामलकीरसैश्च

सिद्धं घृतं लाघर(व)के हितं च ।

इदानीं लाघरकचिकित्सामाह—द्राक्षेत्यादि ।—

गौडानरिष्टान्मधुशर्कराश्च

मूत्रासवान् क्षारकृतांस्तथैव ॥ ३६ ॥

स्निग्धान् रसानामलकैरुपेतान्

कोलान्वितान् वाऽपि हि जाङ्गलानाम् ।

सेवेत शोफाभिहितांश्च योगान्

पाण्ड्वामयी शालियवांश्च नित्यम् ॥ ३७ ॥

इदानीं तन्त्रान्तरोक्तान् सर्वानेवाभयारिष्टादीन् भोजनं च सगृह्णन्माह—गौडानित्यादि । गौडानरिष्टान् अभयारिष्टादीन् । मधुशर्कराश्चेति मधुशब्देन मध्वासव, स च लोहारिष्टप्रभृतिक, शर्कराशब्देन शर्करासव । मूत्रासवान् कुष्ठचिकित्सितोक्तान् ।

क्षारकृतानासवान् श्लिषदपठितान् । स्निग्धान् रसान् स्नेह-
भृष्टान् जाङ्गलानां मांसरसान्; आमलकैरुपेतान् आमल-
कफलसंस्कृतान्, कोलान्वितान् वेति वदरसस्कृतान्; विकल्पा-
भिधानं सात्स्यापेक्षया । शोफाभिहितान् योगान् देवदारुशुण्ठी-
रसादिकान् । शालयो रक्तशाल्यादयः ॥ ३६ ॥ ३७ ॥

श्वासातिसाराखचिकासमूर्च्छा-

तृदृच्छिर्दिशूलज्वरशोफदाहान् ।

तथाऽविपाकस्वरभेदसादान्

जयेद्यथास्वं प्रसमीक्ष्य शास्त्रम् ॥ ३८ ॥

पाण्डुरोगोपद्रवचिकित्सामाह—श्वासेत्यादि । एतान् श्वासा-
दीनुपद्रवान्, यथास्वं शास्त्रं यथास्मीर्य चिकित्साशास्त्रं प्रसमी-
क्ष्य जयेत् । केचिदमुं पाठमन्यथा पठन्ति,—‘तृष्णा ज्वर
छर्दिमयातिसारं मूर्च्छां अयं श्वासमनल्लिप्साम् । तथाऽविपा-
कस्वरभेदसादान् जयेद्यथावत् प्रसमीक्ष्य शास्त्रम्’—इति । ननु,
ज्वरातिसारान्वितस्य तस्यासाध्यत्वेन वक्ष्यमाणत्वात् कुतो
ज्वरातिसारयोश्चिकित्सातिदेशः ? उच्यते, अचिरोत्थितयोस्तयो
सतोः पाण्डुरोगिणः प्रतिकार्यत्वात् ॥ ३८ ॥

अन्तेषु शूनं परिहीनमध्यं

म्लानं तथाऽन्तेषु च मध्यशूनम् ।

गुदे च शोफस्यथ मुष्केशूनं

प्रताम्यमानं च विसंज्ञकल्पम् ॥ ३९ ॥

विवर्जयेत् पाण्डुकिनं यशोऽर्थी

तथाऽतिसारज्वरपीडितं च ॥ ४० ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे पाण्डुरोगप्रतिषेधो नाम

(षष्ठोऽध्यायः, आदितः) चतुश्च-

त्वारिंशत्तमोऽध्यायः ॥ ४४ ॥

इदानीमनुपक्रम्यस्य पाण्डुरोगिणो लक्षणमाह—अन्तेषु
शनमित्यादि । अन्तेषु हस्तपादमुखेषु । परिहीनमध्यं कृशमध्य-
कायम् । म्लानं कृशम् । गुदे च शोफसील्यत्रापि शूनमिति सव-
न्वनीयं, शोफो योनिलिङ्गम् । मुष्केशूनमण्डकोषशूनम् । यद्यपि
मध्यशूनमित्यनेनैव गुदादिशोफः प्राप्तः, तथाऽप्यन्ते म्लानता
विनाऽपि गुदादिशोफी त्याज्य इति दर्शनार्थं गुदादिशोफक-
थनम् । प्रताम्यमानं मूर्च्छन्तम् । विसंज्ञकल्पं विचेतनप्रायम् ।
यद्यपि मूर्च्छायेन विसंज्ञकल्पमिति प्राप्तं, तथाऽप्यभिधानं
विसंज्ञकल्पस्य विशेषेणासाध्यताप्रतिपादनार्थम् । अतिसारज्व-
रपीडितमतिसारज्वराभ्यां पीडितमित्यर्थः । यद्यपि पानकी-
हलीमकचिकित्सितं नोक्तं, तथाऽपि पाण्डुरोगचिकित्सितं तयो-
रपि कर्तव्यम् ॥ ३९ ॥ ४० ॥

इति श्रीडल्हणाचार्यविरचिताया निबन्धसंग्रहाख्याया -

सुश्रुतव्याख्यायामुत्तरतन्त्रान्तर्गते कायचिकित्सा-

तन्त्रे पाण्डुरोगप्रतिषेधो नाम चतुश्चत्वारिंश-

त्तमोऽध्यायः ॥ ४४ ॥

पञ्चचत्वारिंशत्तमोऽध्यायः ।

अथातो रक्तपित्तप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पाण्डुरोगप्रतिषेधानन्तरं दूष्यसाम्याद्रक्तपित्तप्रतिषेधारम्भो युक्त इत्यत आह—अथात इत्यादि ॥ १ ॥ २ ॥

क्रोधशोकभयायासविरुद्धात्नातपानलान् ।

कट्वम्ललवणक्षारतीक्ष्णोष्णातिविदाहिनः ॥ ३ ॥

नित्यमभ्यसतो दुष्टो रसः पित्तं प्रकोपयेत् ।

विदग्धं स्वगुणैः पित्तं विदहत्याशु शोणितम् ॥ ४ ॥

ततः प्रवर्तते रक्तमूर्ध्वं चाधो द्विधाऽपि वा ।

निदानानन्तरीयकत्वात् प्रतिषेधस्यादौ रक्तपित्तनिदानभूते हेतुसंप्राप्ती आह—क्रोधशोकभयायासेत्यादि । क्रोधादीनि नित्यमभ्यस्यतो निषेवमाणस्य पुरुषस्य दुष्टिं गतो रस पित्तं प्रकोपयेत्, ततश्च विदग्धं दुष्टं पित्तं स्वगुणैस्तीक्ष्णोष्णादिभिः शोणितं विदहति प्रदूषयति, तत ऊर्ध्वमधो वा रक्तं प्रवर्तते इति पिण्डार्थः । तीक्ष्णमुष्णकट्वम्ललवणक्षारव्यतिरिक्तं ज्योतिष्मत्पामार्गफलदिकम् । आयासः श्रमः । विरुद्धां हिताहितीयोक्तम् । क्रोधशोकेत्यादिहेतुः, नित्यमभ्यस्यत इत्यादि संप्राप्तिः । कट्वम्ललवणेत्यत्र केचित् 'तीक्ष्णमुष्णाम्ललवणं दिवास्वप्न विदाहि यत्' इति पठन्ति ॥ ३ ॥ ४ ॥—

आमाशयाद्भजेदूर्ध्वमधः पक्वाशयाद्भजेत् ॥ ५ ॥

विदग्धयोर्द्वयोश्चापि द्विधाभागं प्रवर्तते ।

केचित् सयकृतः प्लीहाः प्रवदन्त्यसृजो गतिम् ॥ ६ ॥

तद्रक्तं यथोर्ध्वमधो वा द्विधाऽपि वा प्रवर्तते तथा दर्शयन्नाह—आमाशयादित्यादि । यद्यपि रक्तस्य यकृतप्लीहास्थानत्वादामाशयपक्वाशयाभ्यां प्रवर्तनं न सम्भवति, तथाऽपि प्रकुपितरक्तस्य तत्रापि गमनात् प्रवर्तनं ताभ्यां सम्भवेत्येव । विदग्धयोश्चाप्युभयोरिति दुष्टयोरामपक्वाशययोरित्यर्थः । तयोश्च दुष्टिं दुष्टरुधिरसयोगात् । एकीयमतमाह—केचिदित्यादि । सयकृतः कालखण्डसहितात् । एतदप्यनुमतम्, अप्रतिषेधात् । अस्मिन् पाठे अङ्गीकृतेऽपि पूर्ववाक्येन सह न विरोधः, यतो यकृतप्लीहाभ्यामेव रक्तं प्रवर्तते परमामपक्वाशयमधिष्ठाय ॥ ५ ॥ ६ ॥

ऊर्ध्वं साध्यमधोयाप्यमसाध्यं युगपद्रतम् ।

त्रिप्रकारस्य रक्तपित्तस्य साध्ययाप्यासाध्यत्वमाह—ऊर्ध्वमित्यादि । ऊर्ध्वं साध्यमिति यदा दौर्बल्याद्युपद्रवहीनं मांस-प्रक्षालनाभिमित्याद्यसाध्यलक्षणरहितमेकदोषानुगं भवति तदा साध्यं, यदा तु तदेव शान्तिं गत्वा पुनर्भवति मार्गान्तरं वा याति अल्पोपद्रवमल्पासाध्यलक्षणयुक्तं द्विदोषानुगं च भवति तदा याप्यं, यदा च बहूपद्रवयुक्तं बहुसाध्यलक्षणयुक्तं त्रिदोषानुगं च भवति तदा असाध्यम् । अधो याप्यमिति अल्पोपद्र-

वमसाध्यलक्षणहीनं द्विदोषानुगं च भवति तदा अधोगं याप्यं, यदा च त्रिदोषानुगमसाध्यलक्षणयुक्तं तदा वर्ज्यं, यदा चैकदोषानुगं निरुपद्रवं वर्ज्यलक्षणासयुक्तं तदा साध्यम् । असाध्यं युगपद्रतमिति यदा त्रिदोषानुगं बहूपद्रवमसाध्यलक्षणयुक्तं भवति तदा असाध्यं, यदा चान्यथा तदा याप्यमित्यर्थः । युगपद्रतमुभयमार्गप्रवृत्तमित्यर्थः ॥—

सदनं शीतकामित्वं कण्ठधूमायनं वमिः ॥ ७ ॥

लोहगन्धिश्च निःश्वासो भवत्यस्मिन् भविष्यति ।

अथ पूर्वरूपमाह—सदनमित्यादि । सदनमङ्गम्लानि । कण्ठधूमायनं कण्ठे धूमोद्गमनमिव वेदनेत्यर्थः । अस्मिन् रक्तपित्ते ॥ ७ ॥—

वाह्यासृग्लक्षणेस्तस्य सङ्ख्यादोषोच्छ्रितीर्विदुः ॥ ८ ॥

रक्तपित्तस्य सख्या दोषोच्छ्रयं चातिदेशेनाह—वाह्यासृग्लक्षणेस्तस्येत्यादि । वाह्यासृग्लक्षणैरिति शोणितवर्णनीयोक्तं फेनिलमरुणमित्यादिभिः, तस्य रक्तपित्तस्य, सख्या सप्तविधा । ननु, पित्तेन विदग्धेन विदग्धं रक्तं रक्तपित्तमुच्यते, तत् कथं पित्तादपि पृथगुद्दिश्यते ? उच्यते, तद्रक्तान्तरेण ससर्गात् । दोषोच्छ्रितिर्दोषाधिक्यम् ॥ ८ ॥

दौर्बल्यश्वासकासज्वरवमथुमदा-

स्तन्द्रितादाहसूच्छा

भुक्ते चान्ने विदाहस्त्वधृतिरपि सदा

हृद्यतुल्या च पीडा ।

तृष्णा कण्ठस्य भेदः शिरसि च दर्वनं

पूतिनिष्ठीवनं च

द्वेषो भुक्तेऽविपाको विरतिरपि रते

रक्तपित्तोपसर्गाः ॥ ९ ॥

इदानीं रक्तपित्तोपद्रवानाह—दौर्बल्यश्वासकासेत्यादि । वम-थु छर्दि । मदः पूगफलेनेव मत्तता । अधृति असन्तोषः । अतुल्या असाधारणा । कण्ठस्य भेदः कण्ठक्षणनम् । शिरसि च दर्वनं सन्तापः । विरतिरपि रते सुखस्यापि विनाशो भवतीत्यर्थः । उपसर्गा उपद्रवाः । भुक्ते चान्ने विदाह इत्यत्र 'भुक्ते घोरो विदाह' इत्यन्ये पठन्ति । तत्र सप्तमी पष्ठ्यर्थे, तेन भुक्तस्य आहारस्य घोरो महान् विदाह इत्यर्थः । 'कण्ठस्य भेद' इत्यत्र 'कोष्ठस्य भेद' इत्यपरे पठन्ति, कोष्ठशब्देन कोष्ठस्थो मलस्तस्य भेद इति च व्याख्यानयन्ति । तदेतत् पाठद्वयमूर्ध्वाधः प्रवृत्तिरुपं यथासम्भवं बोद्धव्यं, एकत्र द्वयो-रप्यनौपयिकत्वात् । शिरसि च दर्वनमित्यत्र 'प्रविततसिरता' इति केचित् पठन्ति, सिराततगात्रतेति व्याख्यानयन्ति । 'विरतिरपि रते' इत्यत्र अपरे 'विनतिरपि भवेत्' इति पठन्ति, विनतिः शरीरस्य विनमनम् । अपरे 'विकृतिरपि भवेत्' इति पठन्ति, तत्रापि कायस्याकुञ्चनात्मिका विकृतिरित्यर्थः ॥ ९ ॥

१ 'विदग्धयोश्चाप्युभयो' इति पा० । २ 'द्विधामासि' इति पा० ।
३ 'युगपद्रति' इति पा० ।

मांसप्रक्षालनाभं कथितमिव च यत्
कर्दमाम्भोनिभं वा
मेदःपूयासकल्पं यद्वदिव यदि वा
पक्वजम्बूफलाभम् ।
यत् कृष्णं यच्च नीलं भृशमतिकुणपं
यत्र चोक्ता विकारा-
स्तद्वर्ज्यं रक्तपित्तं सुरपतिधनुषा
यच्च तुल्यं विभाति ॥ १० ॥

असाध्यरक्तपित्तलक्षणमाह—मांसप्रक्षालनाभमित्यादि ।
मांसप्रक्षालनाभं मांसधावनतोयाभम् । कर्दमाम्भोनिभं कर्द-
मेन मिश्रितं यदम्भस्तोयं तन्निभम् । मेदः पूयासकल्पं मेदः पू-
यरक्तसदृशमित्यर्थः । अतिकुणपं शटितशवगन्धिः । उक्ता वि-
कारा दौर्बल्यश्वासादयः, 'प्रभृता' इति वाक्यशेषः । तद्वर्ज्यमिति
ऊर्ध्वोद्योगमार्गत्वेन साध्यं याप्यं च यदुक्तं भवति तदप्येवंविध-
मसाध्यम् । सुरपतिधनुरिन्द्रधनुः । 'कथितमिव च यत्'
इत्यत्र 'कथितमिव यद्वत्' इति पठित्वा पक्वकालसण्डतुल्य-
मिति व्याख्यानयन्ति ॥ १० ॥

नादौ संग्राह्यमुद्रिक्तं यदसृग्बलिनोऽश्रुतः ।
तत् पाण्डुग्रहणीकुष्ठप्लीहगुल्मज्वरावहम् ॥ ११ ॥

आदौ बलवति रक्तपित्ते संग्राह्यनिषेधमाह—नादौ संग्रा-
ह्यमुद्रिक्तमित्यादि । यद्वत्कपित्तमुद्रिक्तमतिशयेन वृद्धिं गतं,
तद्वलयुक्तस्याश्रुतश्च पुरुषस्यादौ न संग्राह्यं, यस्मात्तदादौ सगृ-
हीतं सत् पाण्ड्वादिरोगावहं भवति ॥ ११ ॥

अधःप्रवृत्तं वमनैरूर्ध्वगं च विरेचनैः ।
जयेदन्यतरङ्गाऽपि क्षीणस्य शमनैरसृक् ॥ १२ ॥

तर्हि तत्र किं कुर्यादित्याह—अधः प्रवृत्तं वमनैरित्यादि ।
सशोधनार्हस्य बलवतो नरस्याधोगं रक्तपित्तं बहुदोषं वमनैर्ज-
येत्, एवंविधस्योर्ध्वगं विरेचनैरित्यर्थः । ननु, अधोगं वातानुगं
भवति, ऊर्ध्वगं च कफानुगं, तत् कथं तयोर्वमनविरेचने
युज्येते ? सत्यं, व्याधिप्रत्यनीकत्वाद्युज्येत एव, तथाच तन्त्रा-
न्तर—“अधोगं वमनैर्वामानूर्ध्वगं रेचनैर्जयेत्”—इति । अन्य-
तरद्वेति ऊर्ध्वगमधोगं वा क्षीणस्य पुरुषस्य शमनैर्जयेदिति न
धमनविरेकैः, तथा च तन्त्रान्तरम्—“ऊर्ध्वगं वाऽप्यधोगं वा
क्षीणस्य शमनैर्जयेत्”—इति ॥ १२ ॥

अतिप्रवृद्धदोषस्य पूर्वं लोहितपित्तिनः ।
अक्षीणबलमांसाग्नेः कर्तव्यमपतर्पणम् ॥ १३ ॥

इदानीं सशोधनार्हस्य लङ्घनमपि हितमिति दर्शयन्नाह—
अतिप्रवृद्धदोषस्येत्यादि । अपतर्पणं लङ्घनम् ॥ १३ ॥
लङ्घितस्य ततः पेयां विदध्यात् खलपतण्डुलाम् ।
रसयूषौ प्रदातव्यौ सुरभिस्त्रेहसंस्कृतौ ।
तर्पणं पाचनं लेहान् सर्पीषि विविधानि च ॥ १४ ॥

लङ्घनादन्तरं किं कुर्यादित्याह—लङ्घितस्येत्यादि । विदध्यात्
कुर्यात् । किं रक्तपित्ते पेयामेव विदध्यादुतान्यदपीत्याह—
तर्पणमित्यादि । तर्पणमिति मृद्रीकामधुकादिसाधितजलेन सश-
र्करेणालोडिता सघृतक्षौद्रा लाजशक्तवः । पाचनं हीवेरचन्द-
नोशीरपर्पटमुस्तसाधितजलपानम् । लेहानिति वक्ष्यमाणान्
मधुकणोभाजनकादिपुष्पैः कृतान् सघृतक्षौद्रान् । विविधानि
सर्पीषि वासाघृतादीनि । तत्रावोगे पेया हिता यदि मारुतो
बली न स्यात्, मारुतश्चेद्बली भवति तदा मासरस एव,
ऊर्ध्वगे च तर्पणं हितम् । तथा च तन्त्रान्तरम्—“अवोवहे
यवाग्वादि न चेत् स्यान्मारुतो बली । ऊर्ध्वगे तर्पणं शस्तं
यथादोषमयापि वा”—इति । केचित् ‘लङ्घितस्य ततो
युक्त्या लघ्वन्नमवचारयेत्’ इति पठन्ति, व्याख्यानयन्ति च—
युक्त्या मात्रया प्रत्यनीकं चेत्यर्थः ॥ १४ ॥

द्राक्षामधुककाश्मर्यसितायुक्तं विरेचनम् ।
यष्टीमधुकयुक्तं च सक्षौद्रं वमनं हितम् ॥ १५ ॥

पूर्वमुद्दिष्टं यद्वमनविरेचनं तयोर्द्रव्याण्याह—द्राक्षामधुक-
काश्मर्येत्यादि । द्राक्षादियुक्तं विरेचनद्रव्यकल्पोक्तं मृदु विरे-
चनं, यष्टीमधुकक्षौद्रयुक्तं वमनद्रव्यविकल्पोक्तं मृदु वमनं
हितम् ॥ १५ ॥

पयांसि शीतानि रसाश्च जाङ्गलाः

सतीनयूपाश्च सशालिपष्टिकाः ।

पटोलशेलू सुनिषण्णयूथिका-

वटातिमुक्ताङ्कुरसिन्दुवारजम् ॥ १६ ॥

हितं च शाकं घृतसंस्कृतं सदा
तथैव धात्रीफलदाडिमाम्बितम् ।

रसाश्च पारावतशङ्खकूर्मजा-

स्तथा यवाग्वो विहिता घृतोत्तराः ॥ १७ ॥

सन्तानिकाश्चोत्पलवर्गसाधिते

क्षीरे प्रशस्ता मधुशर्करोत्तराः ।

हिमाः प्रदेहा मधुरा गणाश्च ये

घृतानि पथ्यानि च रक्तपित्तिनाम् ॥ १८ ॥

वमनविरेचनद्रव्याण्यभिधाय भोजनद्रव्याणि प्रतिपादयति
—पयासीत्यादि । शीतानि उत्पलादिद्रव्यकथितशीतानि, तानि
तु पित्तप्राये । जाङ्गलरसा एणादिलावादिकृता, ते च वातानु-
बन्धे । सतीनयूषा वर्तुलकलाययूषा, ते च कफानुगे रक्त-
पित्ते हिता । पटोलेत्यादि । शेलू दक्षिणापथजं शाकं, श्लेष्मा-
न्तकमपरे । सुनिषण्णक शिरवालिका, चतुष्पणीत्यपरे ।
अतिमुक्तं आवन्तक । अङ्कुरा कोमलपल्लवा पटोलादीनाम् ।
सिन्दुवार निर्गुण्डी । एतान्यपि शाकानि कफानुगे शस्तानीति ।
पटोलेत्यत्र केचित् जीवन्तीति पठन्ति । रसाश्चेत्यादि । जाङ्ग-
लरसामिधानेनैव पारावतरसस्यापि परिग्रहे तदभिधानं विशे-
पेण रक्तपित्ते हितत्वापादनार्थम् । धात्रीदाडिमे सरकारार्थम् ।
यवाग्वोऽभिहिता । सन्तानिका घृतस्योपरितन स्यान्नो भागः ।

घृतोत्तरा घृतप्रधाना । हिमा प्रदेहा इत्यादि । हिमा प्रदेहा शीता लेपा, ते च न्यग्रोधादिप्रभृतिशीतलगणकृता । मधुरा गणा काकोल्यादयः । ते च पानादिना योज्या । घृतानि मधुरगणसाधितानि तन्त्रान्तरसवादात् । पथ्यानि हितानि ॥ १६-१८ ॥

मधूकशोभाजनकोविदारजैः

प्रियङ्गुकायाः कुसुमैश्च चूर्णितैः ।

भिषग्विदध्याच्चतुरः समाक्षिकान्

हिताय लेहानसृजः प्रशान्तये ॥ १९ ॥

लिह्याच्च दूर्वावटजांश्च पल्लवान्

मधुद्वितीयान् सितकर्णिकस्य च ।

हितं च खर्जूरफलं समाक्षिकं

फलानि चान्यान्यपि तदुणान्यथ ॥ २० ॥

मधूकेत्यादि । मधूकादिपुष्पैरेकैश्चूर्णितैस्त्रयो लेहा, प्रियङ्गुकाया कुसुमैश्चतुर्यो लेह । अपरानपि लेहानाह—लिह्यादित्यादि । दूर्वावटपल्लवान् मधुद्वितीयान् लिह्यादित्येको योग । सितकर्णिक श्वेतकर्णिकार, तस्यापि पल्लवान् मधुद्वितीयान् लिह्यादिति द्वितीयो योग । केचित् समुदितमेक योग मन्यन्ते, तत्रैच्छन्ति निबन्धकारा, समानतन्त्रसवादात् । 'दूर्वावटजाश्च पल्लवान्' इत्यत्रापरे 'दुग्धद्वयपल्लवान्' इति पठित्वा वटादिपल्लवानिति ध्याचक्षते । किं रक्तपित्ते एतदेव हितमुतान्यदपीत्याह—हितमित्यादि । समाक्षिकं समधु । अनुक्तसंग्रहायाह—फलानि चान्यान्यपीत्यादि । अन्यानि फलानि काश्मर्यादीनि । तदुणानि खर्जूरफलतुल्यगुणानि ॥ १९ ॥ २० ॥

रक्तातिसारप्रोक्तांश्च योगानत्रापि योजयेत् ।

इदानीं रक्तपित्तेऽतिवेगेन चिकित्सामाह—रक्तातिसारप्रोक्ताश्चेत्यादि । रक्तातिसारप्रोक्तान् योगान् 'प्रियालमल्लिका' इत्यादीन् । अस्याग्रे कार्तिककुण्ड 'नीलोत्पलानां मधुना भस्म वाऽपि परिशुतम्' इत्यादियोगं पठति, स च जेजुटाचार्येण सक्षौद्रमिन्दीवरभस्मेत्यादिना अग्रे पठित ॥—

शुद्धेक्षुकाण्डमापोथ्य नवे कुम्भे हिमाम्भसा ॥ २१ ॥
योजयित्वा क्षिपेद्रात्रावाकाशे सोत्पलं तु तत् ।

प्रातः क्षुतं क्षौद्रयुतं पिबेच्छोणितपित्तवान् ॥ २२ ॥

शुद्धेक्षुकाण्डमापोथ्येत्यादि । शुद्धेक्षुकाण्डानि निर्वल्कलेक्षुकाण्डानि, आपोथ्य अवक्षुब्ध । हिमाम्भसा योजयित्वेत्यादि शीतलजलेन योजयित्वा नवे घटे रात्रावाकाशे निरावरणस्थाने क्षिपेत् धारयेत्, ततश्च प्रातः काले क्षुतं गालित नीलोत्पलचूर्णमधुभ्या युत शोणितपित्तवान् नरः पिबेत् ॥ २१ ॥ २२ ॥

पिबेच्छीतकपायं वा जम्ब्वाम्राजुनसंभवम् ।

उदुम्बरफलं पिष्ट्वा पिबेत्तद्रसमेव वा ॥ २३ ॥

पिबेदित्यादि । पिबेदित्यत्र मधुयुतमित्यनुक्तमपि संबध्यते,

समानतन्त्रसवादात् । उदुम्बरफलमित्यादि । उदुम्बरफलं पिष्ट्वा तद्रसं गृहीत्वा मधुयुतं पिबेत् ॥ २३ ॥

त्रपुपीमूलकल्कं वा सक्षौद्रं तण्डुलाम्बुना ।

पिबेदक्षसमं कल्कं यष्टीमधुकमेव वा ॥ २४ ॥

चन्दनं मधुकं रोध्रमेवमेव समं पिबेत् ।

करञ्जबीजमेव वा सिताक्षौद्रयुतं पिबेत् ॥ २५ ॥

मज्जानमिद्बुदस्यैव पिबेन्मधुकसंयुतम् ।

सुखोष्णं लवणं बीजं कार्ज्वं दधिमस्तुना ॥ २६ ॥

पिबेद्वाऽपि त्र्यहं मल्यो रक्तपित्ताभिपीडितः ।

रक्तपित्तहराः शस्ताः पडेते योगसत्तमाः ॥ २७ ॥

इदानीं रक्तपित्ते तिद्वतमान् पञ्चोगानाह—त्रपुसीमूलकल्कमित्यादि । सक्षौद्रं कर्पोन्मितमधुसहितं, तण्डुलाम्बुना कल्काच्चतुर्गुणेनेत्यर्थः । अक्षसमं कर्षप्रमाणं, एवमेवेति सक्षौद्रं तण्डुलाम्बुनेत्यर्थः । करञ्जबीजादियोगद्वयं कफानुबन्धे ऊर्ध्वगे शस्तम् । मज्जानमिद्बुदस्येत्यादि सितामधुयुतमेव(क)मेव पिबेदित्यर्थः ॥ २४-२७ ॥

पथ्याश्चैवावपीडेषु घ्राणतः प्रक्षुतेऽसृजि ।

अनन्तरोक्ता पञ्चोगा घ्राणगे रक्तेऽवपीडनेऽपि योज्या इत्याह—पथ्या इत्यादि । पथ्या हिता 'अनन्तरोक्तास्त्रपुसीमूलकल्कमित्यादि पञ्चोगा' इति शेषः ॥—

अतिनिस्तुतरक्तो वा क्षौद्रयुक्तं पिबेदसृक् ।

यकृद्वा भक्षयेदाजमामं पित्तसमायुतम् ॥ २८ ॥

असृगिति शरीरधातुसामान्यादेणादीनामित्यर्थः । यकृत् कालखण्डम् ॥ २८ ॥

पलाशवृक्षस्वरसे विपक्षं

सर्पिः पिबेत् क्षौद्रयुतं सुशीतम् ।

वनस्पतीनां स्वरसैः कृतं वा

सशर्करं क्षीरघृतं पिबेद्वा ॥ २९ ॥

द्राक्षामुशीराण्यथ पञ्चकं सिता

पृथक्पलांशान्युदके समावपेत् ।

स्थितं निशां तद्बुधिरामयं जयेत्

पीतं पयो वाऽम्बुसमं हिताग्निनः ॥ ३० ॥

तुरङ्गवर्चःस्वरसं समाक्षिकं

पिबेत् सिताक्षौद्रयुतं वृषस्य वा ।

लिहेत्तथा वास्तुकवीजचूर्णं

क्षौद्रान्वितं तण्डुलसाह्वयं वा ॥ ३१ ॥

लिह्याच्च लाजाजनचूर्णमेक-

मेवं सिताक्षौद्रयुतां तुगाख्याम् ।

द्राक्षां सितां तिक्तकरोहिणीं च

हिमाम्बुना वा मधुकेन युक्ताम् ॥ ३२ ॥

पथ्यामहिंसां रजनीं घृतं च

लिह्यात्तथा शोणितपित्तरोगी ।

वनस्पतीनां वटादीनाम् । क्षीरघृतं क्षीरोत्थं घृतम् । पयो

स्त्वुसममिति दुग्धं जलं च तुल्यमित्यर्थः । केचिदेव पठन्ति—
 साकपायं ससितं पिबेद्वा तुरङ्गवर्चं खरस समाक्षिकम्
 ते । लिहेत्तथा वास्तुकवीजचूर्णमित्यादि ।—वास्तुकवीजचूर्णं
 द्रववास्तुकवीजचूर्णं क्षौद्रान्वितं लिहेत् । तण्डुलसाह्वयं वेति
 तण्डुलीयं क्षौद्रान्वितं वा लिह्यादित्यर्थः । केचिदेवं पठन्ति—
 तण्डुलीयं मधुनाऽवलेहयेत् सितायुतं वास्तुकमूलमेव वा
 ति । लिह्याच्चेत्यादि । लाजा मृष्टधान्यानि । अञ्जनं रसाञ्जनम् ।
 एकं प्रधानं, एवं क्षौद्रेणेत्यर्थः । 'लालाञ्जनचूर्णम्' इत्यत्र 'काला-
 ञ्जनचूर्णम्' इति केचित् पठन्ति, तत्र कालाञ्जनं सौवीराञ्ज-
 नम् । सिताक्षौद्रयुतमित्यादि । तुगाख्या वंशरोचनानुकारि
 पार्थिवं द्रव्यं, अन्ये वंशरोचनामाहुः, ता च शर्कराक्षौद्रयुता
 लिह्यात् । द्राक्षा सितामित्यादि । द्राक्षादीनि त्रीणि द्रव्याणि
 यष्टीमधुकेन युतानि शीतोदकेन वा लिह्यात् । पथ्यामित्यादि ।
 पथ्या हरीतकी, रजनी हरिद्रा, एतानि हरीतकीप्रभृतीनि
 द्रव्याणि घृतेन सह लिह्यात् । अयं योग कण्ठगे प्ररुते च
 रक्तपित्ते योज्यः । केचित् 'रजनीं घृतं च' इत्यत्र 'रजनीद्वयं
 च' इति पठन्ति, ते च शीतोदकेनेव लेह्यमिच्छन्ति, अयं
 पाठ समानतन्त्रविरोधादन्याय्यः ॥ २९-३२ ॥—

वासाकपायोत्पलमृत्प्रियङ्गु-
 रोध्राञ्जनाम्बोरुहकेशराणि ॥ ३३ ॥
 पीत्वा सिताक्षौद्रयुतानि जह्यात्
 पित्तासृजो वेगमुदीर्णमाशु ।

इदानीं वेगवति रक्तपित्ते सिद्धतमं योगमाह—वासाकपा-
 योत्पलेत्यादि । उत्पलं नीलोत्पलं, मृत् केदारमृत्तिका, अम्बो-
 रुहकेशर पद्मकेशरम् । कल्पनामाह—पीत्वा सिताक्षौद्रयुतानि
 जह्यादित्यादि । वासाकपायमुत्पलमृदादिचूर्णप्रक्षेपं सिताक्षौ-
 द्रयुतं पीत्वा नरो रक्तपित्तस्योदीर्णमुद्रिक्त वेगमाशु जह्यात्
 शीघ्रं परित्यजेत् ॥ ३३ ॥—

गायत्रिजम्बवर्जुनकोविदार-
 शिरीषरोध्राशनशाल्मलीनाम् ॥ ३४ ॥
 पुष्पाणि शिग्रोश्च विचूर्ण्य लेहो
 मध्वन्वितः शोणितपित्तरोगे ।

गायत्रिजम्बवर्जुनकोविदारित्यादि । गायत्री खदिर, अर्जुन
 ककुभ, कोविदार काश्चनार, अशनो बीजकः । शिशु
 शोभाञ्जनक ॥ ३४ ॥—

सक्षौद्रमिन्दीवरभस्मवारि
 करञ्जबीजं मधुसर्पिणी च ॥ ३५ ॥
 जम्बवर्जुनाम्रकथितं च तोयं

घ्नन्ति त्रयः पित्तमसृक् च योगाः ।

इदानीं रक्तपित्ते त्रीन् योगानाह—सक्षौद्रमिन्दीवरभस्मे-
 त्यादि । इन्दीवरभस्मवारि इन्दीवरक्षारोदकं सक्षौद्रं पिबेदि-
 त्येको योगः । करञ्जबीजं मधुसर्पिणी चेति करञ्जबीजं मधुस-

र्पिणी वा लिह्यादिति द्वितीयो योगः । जम्बवर्जुनाम्रकथितं तोय-
 मित्यादि ।—जम्बवादिकथितं तोयं सक्षौद्रं पिबेदिति तृतीयो
 योगः । एषु मध्ये अन्यौ योगौ कण्ठान्तस्थिते रक्तपित्ते
 योज्यौ ॥ ३५ ॥—

मूलानि पुष्पाणि च मातुलुङ्ग्याः
 पिष्ट्वा पिबेत्तण्डुलधावनेन ॥ ३६ ॥

प्राणप्रवृत्ते जलमाशु देयं

सशर्करं नासिकया पयो वा ।

मूलानीत्यादि । मातुलुङ्गो बीजपूरकः, 'मधुकर्कटी' इति अन्ये ।
 प्राणप्रवृत्ते जलमाशु देयमित्यादि । प्राणप्रवृत्ते रक्तपित्ते सशर्करं
 पानीयं दुग्धं वा सशर्करं नासिकया देयम् । केचित्
 'नासिकया' इत्यत्र 'नासिकयोः' इति पठन्ति ॥ ३६ ॥—

द्राक्षारसं क्षीरघृतं पिबेद्वा

सशर्करं चेश्वरसं हिमं वा ॥ ३७ ॥

प्राणप्रवृत्तेऽपरमपि नस्ययोगमाह—द्राक्षारसमित्यादि । द्राक्षा-
 रस सशर्करं नासिकया पिबेत्, क्षीरघृतं क्षीरमथनोद्धृतं तद्वा
 सशर्करं नासिकया पिबेत्, इक्षुरसं हिमं वा तथैव पिबेत्,
 इत्थं त्रयो योगाः कल्पनीयाः । तथा च तन्त्रान्तरं—'द्राक्षा-
 रसस्य नस्यं नस्यं वा क्षीरसर्पिषः सपदि । इक्षोरसस्य नस्यं
 सशर्करं रक्तनुद्भवति'—इति ॥ ३७ ॥

शीतोपचारं मधुरं च कुर्या-

द्विशेषतः शोणितपित्तरोगे ।

सर्वतन्त्रोक्तचिकित्सासंग्रहार्थमाह—शीतोपचारमित्यादि ।
 शीतोपचारं दाहादिषु बाह्येऽपि कुर्यादिति ॥—

द्राक्षाघृतक्षौद्रसितायुतेन

विदारिगन्धादिविपाचितेन ॥ ३८ ॥

क्षीरेण चास्थापनमग्र्यमुक्तं

हितं घृतं चाप्यनुवासनार्थम् ।

रक्तपित्ते आस्थापनार्थं क्षीरमनुवासनार्थं च घृतमाह—
 द्राक्षेत्यादि । विदारिगन्धादिगणसाधितेन क्षीरेण घृतक्षौद्रसि-
 तायुतेनास्थापनं रक्तपित्तेऽग्र्यमुक्तं, तथा चानुवासनार्थं घृतं
 हितम् । तच्च घृतं यष्टीमधुकाधितं, अपक्वस्य स्नेहस्य व्याप-
 त्करत्वात् । अन्ये विदारिगन्धादिसावितक्षीरेण घृतपाकमि-
 च्छन्ति ॥ ३८ ॥—

प्रियङ्गुरोध्राञ्जनगैरिकोत्पलैः

सुवर्णकालीयकरक्तचन्दनैः ॥ ३९ ॥

सिताश्वगन्धास्वदुदयष्टिकाह्वयै-

मृणालसौगन्धिकतुल्यपेपितैः ।

निरुह्य चैनं पयसा समाक्षिकै-

र्धृतस्तुतैः शीतजलावसेचितम् ॥ ४० ॥

क्षीरोदनं भुक्तमथानुवासये-

द्धतेन यष्टीमधुसाधितेन च ।

अधोवहं शोणितमेव नाशये-

तथाऽतिसारं रुधिरस्य दुस्तरम् ॥ ४१ ॥

विरेकयोगे त्वति चैव शस्यते

अपरेऽपि रक्तपित्ते आस्थापनानुवासने आह—प्रियङ्गुरो-
प्राञ्जनगैरिकोत्पलैरित्यादि । अञ्जनं सौवीराञ्जनम् । गैरिक
सामान्यगैरिकम् । उत्पलं नीलोत्पलं, नागकेशरमपरे । सुवर्णं
सुवर्णगैरिकम्, अन्तलोपात् । कालीयकं दारुहरिद्रानुकारि
द्रव्यम् । अम्बुदो मुस्ता । यष्टिकाहयो मधुयष्टिका । मृणालं
पद्मकेशरम् । सौगन्धिकं कुमुदभेद । प्रियङ्गुवादिभिः सौग-
न्धिकान्तैस्तुल्यैः पेपिते कल्कीकृतैः समधुवृत्तैः पयसा सहैवं
रक्तपित्तिनं निरुहयेत् । ततश्च शीतलजलावसेचित क्षीरौदनं
भुक्तं पुरुष यष्टीमधुकसावितेन घृतेनानुवासयेत् । अधोवहं
शोणितमधोगं रक्तपित्तम् । एष आस्थापनानुवासनप्रयोगः ।
अतिसारं रुधिरस्येति रक्तातिसारमित्यर्थः । विरेकयोगे त्वतीति
विरेकातियोगे ॥ ३९-४१ ॥—

वाम्यश्च रक्ते विजिते बलान्वितः ॥ ४२ ॥

वाम्यश्च रक्ते इत्यादि । निरुहनानुवासनाभ्यां विजिते रक्त-
पित्ते सति बलान्वित पुरुषो वाम्यो वामनीयः, अधोमार्ग-
प्रवृत्तिनिवारणार्थम् । अत्र कार्तिककुण्डेन बहूकं, तच्च ग्रन्थ-
गौरवभयात् परिहृतम् ॥ ४२ ॥

एवंविधा उत्तरवस्तयश्च

मूत्राशयस्थे रुधिरे विधेयाः ।

विशिष्टस्थानगे रक्तपित्ते विशिष्टचिकित्सा आह—एवंविधा
उत्तरवस्तयश्चेत्यादि । एवंविधा अनन्तरोक्तास्थापनानुवासन-
तुल्याः । मूत्राशयस्थे वस्तिस्थे मूत्रस्रोतः प्रवृत्ते च ॥—

प्रवृत्तरक्तेषु च पायुजेषु

कुर्याद्विधानं खलु रक्तपैत्तम् ॥ ४३ ॥

अर्शसः अतिप्रवृत्तौ च रक्तपित्तचिकित्सितमतिदिशन्नाह—
प्रवृत्तरक्तेष्वित्यादि । पायुजेषु अर्शसु ॥ ४३ ॥

विधिश्चासृग्दरेऽप्येष स्त्रीणां कार्यो विजानता ।

शस्त्रकर्मणि रक्तं च यस्यातीव प्रवर्तते ॥ ४४ ॥

विधिश्चासृग्दरेऽप्येष इत्यादि । एष विधिर्योगरक्तपित्तज्ञो
विधिः । विजानता वैद्येन असृग्दरे कार्यः । न केवलमसृ-
ग्दरे एव एष विधिः कार्यः किन्तु यस्य शस्त्रकर्मणि कृते
अतिरक्तं प्रवर्तते तस्याप्येष एव विधिः कार्यः । केचिद्-
त्रैवासृग्दरलक्षणं पठन्ति । तद्यथा—‘दहेद्वो बह्वणदेश-
मस्या श्रोणी च पृष्ठं च तथैव वृद्धौ । असृग्दरं चापि करोति
नार्यो गर्भाशयातिं त्वचिरेण घोराम्’—इति । ये त्वत्र पठन्ति
ते शुक्रशोणितशुद्धावसृग्दरलक्षणं न पठन्ति ॥ ४४ ॥

त्रयाणामपि दोषाणां शोणितेऽपि च सर्वशः ।

लिङ्गान्यालोक्य कर्तव्यं चिकित्सितमनन्तरम् ॥ ४५ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे रक्तपित्तप्रतिषेधो नाम

(सप्तमोऽध्यायः, आदितः) पञ्च-

चत्वारिंशत्तमोऽध्यायः ॥ ४५ ॥

किं रक्तपित्तघ्नो विधिः रक्तपित्ताख्ये रोगेऽसृग्दरे शस्त्रकर्म-
ण्यतिरक्तप्रवृत्तौ चाविशेषेणैव कार्यं उत किञ्चिदपेक्षयेत्याह—
त्रयाणामपि दोषाणामित्यादि । त्रयाणामपि दोषाणां पृथग्द्व-
न्द्वसमस्तानां लिङ्गानि शोणितवर्णनीयोक्तानि शोणिते सर्वशः
आलोक्यानन्तरं चिकित्सितं कर्तव्यं, असृग्दरे वा शस्त्रकर्मणि
रक्तातिप्रवृत्तौ रक्तपित्तघ्नो विधिः कार्यः इत्यर्थः । अत्राधोवहस्य
नाशनं थापनं वाऽभिप्रेतं, तेन सान्निपातिकस्याक्षीणमासाग्ने-
र्याप्यत्वमभिप्रेतम् । अत्र कार्तिककुण्ड आपातनिकापूर्वं
गर्भिणीत्यादिपाठः पठति, स चाभावात् लिखितः ॥ ४५ ॥

इति श्रीडल्हणार्यविरचिताया निबन्धसग्रहाख्याया सुश्रु-

तव्याख्यायामुत्तरतन्त्रे कायचिकित्साया पञ्चचत्वारि-

शत्तमोऽध्यायः ॥ ४५ ॥

षट्चत्वारिंशत्तमोऽध्यायः ।

अथातो मूर्च्छाप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अथात इत्यादि ॥ १ ॥ २ ॥

क्षीणस्य बहुदोषस्य विरुद्धाहारसेविनः ।

वेगाघातादभीघाताद्धीनसत्त्वस्य वा पुनः ॥ ३ ॥

करणायतनेपूत्रा वाह्येष्वभ्यन्तरेषु च ।

निविशन्ते यदा दोषास्तदा मूर्च्छन्ति मानवाः ॥ ४ ॥

हृत्पीडा जृम्भणं ग्लानिः संज्ञानाशो बलस्य च ।

सर्वासां पूर्वरूपाणि, यथास्वं ता विभावयेत् ॥ ५ ॥

इदानीं दोषजमूर्च्छायां हेतुसंग्राही आह—क्षीणस्येत्यादि ।
एवंभूतस्य पुरुषस्य वेगाघातादिभिर्हेतुभिरुग्रा दोषा यदा
वाह्याभ्यन्तरेषु करणायतनेषु निविशन्ते तदा मानवा मूर्च्छन्तीति
पिण्डार्थः । हीनसत्त्वस्य अल्पसत्त्वस्य । करणायतनेषु बुद्धी-
न्द्रियकर्मेन्द्रियमनोबुद्ध्यहङ्कारस्थानेषु । उग्रा अतिप्रवृद्धा प्रसृ-
ताश्च । वाह्येष्वभ्यन्तरेषु चेति वाह्यकरणायतनानि कर्मेन्द्रि-
याणि, आभ्यन्तरकरणायतनानि मनोबुद्ध्यहङ्कारस्थानानि ।
आभ्यन्तरकरणायतनस्य हृदयस्यैकत्वात् कथं बहुवचनं सत्यं,
अन्तःसंज्ञावहनाडीनामप्यन्तःकरणायतनत्वेनाभिमतत्वात् ।
निविशन्ते अवतिष्ठन्ते । अपरे करणायतनशब्देनैव करणानि
कथयन्ति, उपचारात् । तेन वाह्याभ्यन्तरेषु करणेषु यदा
दोषा निविशन्ते तदा मानवा मूर्च्छन्तीत्यर्थः । अन्ये त्वन्यथा

व्याख्यानयन्ति—करणायतनेषु यदा दोषा निविशन्ते तथा बाह्याभ्यन्तरेषु करणेषु निविशन्ते तदा मानवा मूर्च्छन्तीति ॥ ३—५ ॥

संज्ञावहासु नाडीषु पिहिताखनिलादिभिः ।
तमोऽभ्युपैति सहसा सुखदुःखव्यपोहकृत् ॥ ६ ॥
सुखदुःखव्यपोहाच्च नरः पतति काष्ठवत् ।
मोहो मूर्च्छति तां प्राहुः

यथा प्रक्रियया मानवो मूर्च्छति तामाह—सज्ञेत्यादि । सुखदुःखव्यपोहकृत् सुखदुःखनाशकृत्, सुखदुःखनाशश्च सज्जानायात्, सज्जानाशस्तु संज्ञावहनाडीपिधानात् । अन्ये सुखदुःखे सत्त्वरजसी, तयोर्व्यपोहो नाशस्तं करोतीति व्याख्यानयन्ति ॥ ६ ॥—

पङ्क्तिविधा सा प्रकीर्तिता ॥ ७ ॥

वातादिभिः शोणितेन मद्येन च विषेण च ।
पट्स्वप्येतासु पित्तं हि प्रभुत्वेनावतिष्ठते ॥ ८ ॥

सख्यामाह—पङ्क्तिधेत्यादि । ये तन्त्रान्तरीया वातादिभिः शोणितेन च चतुर्विधा मूर्च्छामिच्छन्ति तेषामयमाशयः—मद्यविषयोस्त्वनन्तरोक्तपाण्डुरोगवत् पृथगुपादानं, तेन स्वमते पङ्क्तिधैव मूर्च्छा । सर्वास्वपि मूर्च्छासु पित्तं कर्तृत्वेन प्रधानमित्याह—पट्स्वित्यादि । प्रभुत्वेनावतिष्ठते इतरदोषावाक्रम्य वर्तते इत्यर्थः । वेगाघातादिर्हेतुः, करणायतनेष्वित्यादि संप्राप्तिः ॥ ७ ॥ ८ ॥

अपस्मारोक्तलिङ्गानि तासामुक्तानि तत्त्वतः ।

वातादिजाना तिसृणा लिङ्गमपस्मारोक्तलिङ्गातिदेगेनाह—अपस्मारेत्यादि । अपस्मारोक्तलिङ्गानि यथास्व तासा जानीयादित्यर्थः । केचित् ‘अपस्मारोक्तलिङ्गानि’ इत्यत्र ‘अपस्मारेण लिङ्गानि’ इति पठित्वा व्याख्यानयन्ति—दन्तनखखादनाक्षिवैकृतलाला-स्त्रावादिरहितान्यपस्मारेण तुत्यानि लक्षणानि यथास्वमुपलक्षयेदित्यर्थः । तथाच तन्त्रान्तरं,—“सर्वाकृतिः सन्निपातादपस्मार इवागतः । स जन्तु पातयत्याशु विना बीभत्सचेष्टितै” —इति ॥—

पृथिव्यम्भस्तमोरूपं रक्तगन्धश्च तन्मयः ॥ ९ ॥

तस्माद्रक्तस्य गन्धेन मूर्च्छन्ति भुवि मानवाः ।

वातजादीना तिसृणा लिङ्गान्यतिदिश्य रक्तजायाः संप्राप्तिं लक्षणं चाह—पृथिवीत्यादि । पृथ्वी अम्भश्च द्वयमपि तैमोरूपं तमोबहुलं, तथा चोक्तं पुरा—‘तमोबहुला पृथिवी, सत्त्वतमो-बहुला आप’ इति, रक्तगन्धश्च तन्मय इति पृथिव्यम्भ-समुद्भवः, पाञ्चभौतिकेऽपि रक्ते पृथिव्यम्भसो प्रावान्यात् । मूर्च्छन्ति भुवि मानवा इत्येतेन गन्धस्य तमोबहुलत्वमुक्तम् । ननु, गन्धः पार्थिवस्त कथं पृथिव्यम्भः समुद्भव इत्युच्यते ?

१ ‘तासु पट्स्वपि’ इति पा० । २ ‘रक्तगन्धस्तदन्वयः’ इति पा० । ३ ‘तमोरूपमिति तम स्वरूपम्’ इति पा० । ४ ‘रक्तगन्धस्तदन्वयः’ इति पा० ।

सत्यं, परस्पररोपकार्यत्वात् । मूर्च्छन्ति भुवि मानवा इति ये मानवा पृथिवीगुणवहुलास्तामसा इत्यर्थः । ननु, यदि रक्त-गन्धो मूर्च्छाजनकः, तर्हि किमिति सर्वेषामेव न मूर्च्छामुत्पादयति ? सत्यं, ये हीनसत्त्वास्तेषां मूर्च्छामुत्पादयति न सर्वेषाम् । अपरे ‘रक्तगन्धश्च तन्मय’ इत्यन्यथा व्याचक्षते, तद्यथा—तन्मयः पृथिव्यम्भोमयः, अत्र यथासम्भवं व्याख्यानं, तेन रक्तमम्भोमयं, द्रवत्वात् ; गन्धश्च पृथिवीमयः, पार्थिवत्वा-द्रव्यस्य, तेन तमोभूयिष्ठया पृथिव्या सकाशाद्गन्धस्य जातत्वाद्गन्धोऽपि तमोबहुल एव, कारणानुरूपत्वात् कार्यस्य, शेषं समम् । अन्ये तु ‘पृथिव्यम्भस्तमोरूपं रक्तं गन्धश्च तन्मय’ इति पठन्ति, पृथिवी चाम्भश्च पृथिव्यम्भसी, तयोः सवन्धि यत्तमः, तद्रूपं तद्बहुलं तल्लक्षणं वा रक्तं, गन्धश्च तन्मय इति तमोमय इत्यर्थः, तमोबहुलपृथिव्युत्पन्नत्वाद्गन्धस्य । एतेन तमोभूयिष्ठपृथिव्यम्भोत्पन्नरक्तस्य धातुजनितत्वाद्गन्धस्य स्वयं तमोभूयिष्ठत्वाच्च रक्तगन्धो मानवैराप्रातः सन् हृद्यवस्थितं तमो वर्धयन् मूर्च्छामुत्पादयति, ‘सर्वभावानां सामा यं वृद्धिकारणम्’ इत्युक्तत्वात् । ननु, तमोबहुलत्वाद्रक्तं मूर्च्छाजनकं तर्हि तमोभूयिष्ठे एते पृथिव्यम्भसी कुतो मूर्च्छा नोत्पादयत ? सत्यं, पृथिव्यम्भसी सात्म्यतया स्वरूपतश्च मूर्च्छा नोत्पादयतः । अन्ये तु पठन्ति—‘पृथिव्यम्भस्तमोरूपं रक्तगन्धेन तु त्रयम्’ इति, व्याख्यानयन्ति च—पृथिव्यम्भस्तमसा रूपं स्वलक्षणं यस्य रक्तस्य तत्पृथिव्यम्भस्तमोरूपं, रक्तगन्धेन कृत्वा तु पुन-स्त्रयं सत्त्वरजस्तमसा गुणानां त्रितयं ‘रक्ते ज्ञायते’ इति वाक्यशेषः । ननु, गन्धेन कृत्वा कथं गुणानां त्रितयं रक्ते ज्ञायते इति चेत् ? सत्यं, रक्ते गन्धो विद्यो वर्तते, गन्धश्च गुण-विशेषः, उक्तं च,—“तेषां विशेषा शब्दस्पर्शरूपरसगन्धाः—” इति, ते च विशेषास्त्रिगुणाः, उक्तं च,—“सर्वे एवैते विशेषाः सत्त्वरजस्तमोमया भवन्ति” इति । किन्त्वत्र तमोगुणस्याधिक्यं ज्ञेयम् । एतेनैतदुक्तं भवति—पृथिव्यम्भस्तमः स्वलक्षणस्य रक्तस्य गन्धेन त्रिगुणेन तमोगुणविशिष्टेन मानवा मूर्च्छन्ति ॥९॥—

द्रव्यस्वभाव इत्येके दृष्ट्वा यदभिमुह्यति ॥ १० ॥

स्वमतः प्रदर्श्य परमतमाह—द्रव्यस्वभाव इत्येके इत्यादि ॥ १० ॥

गुणास्तीव्रतरत्वेन स्थितास्तु विषमद्योः ।

त एव तस्माज्जायेत मोहस्ताभ्यां यथेरितः ॥ ११ ॥

विषमद्योत्ये आह—गुणा इत्यादि । त एव गुणा रूक्षादयः । मोहो मूर्च्छा । ताभ्यां विषमद्याभ्याम् । यथेरितो यथा-कथित इत्यर्थः । अयं विषमद्यविकारयो सामान्येनैव मूर्च्छा-

१ ‘अथाकाशपवनेत्यादौ अपा चतुर्गुणत्वेन दर्शितत्वात् कथं तद-न्वयेनापि गन्धो व्यपदिश्यत इति चेत् ? न, परस्पररोपकारादित्युक्ते । एवमपि भूतान्तरे पृथिवीनिमित्तत्वाद्गन्धस्येति व्याख्यानं कार्तिक-कुण्डात्’ इति पा० । २ ‘तीव्रतमत्वेन’ इति पा० । ३ ‘यथेरित इति स्वे स्वेविकारैर्विषयकल्पपानायालयोर्यथाकथितैरित्यर्थः’ इति पा० । ४ ‘विषमद्याधिकारयो’ इति पा० ।

प्रणयनात् कथमत्र विशिष्टमभिधानं^१ उच्यते—तत्रेतरलक्षणैः सह तद्ग्रहणार्थम् । ननु, यदि विषमद्योस्तुल्या गुणा स्थिता, तत् किमिति विषमन्मद्यं मारणात्मकं न स्यात्^२ सत्यं, मद्ये तेषां गुणानामनतितीव्रत्वेनावस्थानात् । यद्येवं तर्हि 'गुणा-स्तीव्रतरत्वेन स्थितास्तु विषमद्ययो' इति कथं न व्याहन्यते^३ सत्यं, तीव्रतरशब्दादग्रे तीव्रशब्दो मध्ये लुप्तो द्रष्टव्यः । तेन विषे तीव्रतरत्वेन ते गुणा स्थिताः, मद्ये तीव्रत्वेनेत्यर्थः । तथाच तच्चान्तरम्,—“विषस्य ये गुणा दृष्टा सन्निपातप्रको-पणा । त एव मद्ये दृश्यन्ते विषे तु बलवत्तराः ॥ त एव तस्मात्तान्या तु मोहौ स्याता यथेरितौ”—इति ॥ ११ ॥

स्तब्धाङ्गदृष्टिस्त्वसृजा गूढोच्छ्वासश्च मूर्च्छितः ॥

हिरजमूर्च्छालक्षणमाह—स्तब्धाङ्गदृष्टिस्त्वसृजेत्यादि । स्त-ब्धशब्दोऽङ्गदृष्टिभ्यां सवध्यते । गूढोच्छ्वासोऽस्पृष्टश्वासः ॥—मद्येन विलपंश्छेते नष्टविभ्रान्तमानसः ।

गात्राणि विक्षिपन् भूमौ जरां यावन्न याति तत् १२

मद्यजमूर्च्छालक्षणमाह—मद्येनेत्यादि । विलपन्निति विलापं कुर्वन् । नष्टविभ्रान्तमानस इति नष्टमानसोऽपैस्परण, विभ्रा-न्तमानसो विक्षिप्तचेता । जरा पाकम् ॥ १२ ॥

वेपथुस्वप्नतृष्णाः स्युः स्तम्भश्च विषमूर्च्छिते ।

वेदितव्यं तीव्रतरं यथास्वं विपलक्षणैः ॥ १३ ॥

विपजमूर्च्छालक्षणमाह—वेपथुस्वप्नतृष्णा स्युरित्यादि । वेपथुः कम्प । स्तम्भः स्तब्धता । वेदितव्यमित्यादि । मूला-दिकन्दान्तस्य विषस्य यथास्वं यानि लक्षणानि तैः कृत्वा विषमूर्-च्छितस्य पुंसो यथास्वं यथात्मीयं विपं ज्ञेयम् ॥ १३ ॥

सेकावगाहौ मणयः सहाराः

शीताः प्रदेहा व्यजनानिलाश्च ।

शीतानि पानानि च गन्धवन्ति

सर्वासु मूर्च्छास्वनिवारितानि ॥ १४ ॥

अतः परं चिकित्सितमाह—सेकावगाहावित्यादि । मणयः सहारा इति मणयो मुक्तास्फटिकप्रभृतयः । ते च सहारा हारारोपिता हिता इत्यर्थः । व्यजनानिला व्यजनाना वायव । शीता प्रदेहा चन्दनोत्पलप्रभृतिकृता प्रलेपा । शीतानि पानानि च गन्धवन्तीति यानि शीतानि गन्धवन्ति च पानानि तानीत्यर्थः । अनिवारितानि प्रगस्तानि ॥ १४ ॥

सिताप्रियालेशुरसप्लुतानि

द्राक्षामधूकस्वरसान्वितानि ।

खर्जूरकाश्मर्यरसैः शृतानि

पानानि सर्पापि च जीवनानि ॥ १५ ॥

तान्येव शीतानि गन्धवन्ति च पानान्याह—सिताप्रिया-लेशुरसप्लुतानीत्यादि । खर्जूरकाश्मर्यरसैः शृतानि सिताप्रिया-लादियुतानि पानानि पानकानि सर्वास्वनिवारितानि । न केवलं पानान्येवानिवारितानि सर्पापि च जीवनानीति काको-

ल्यादिसिद्धानीत्यर्थः । केचित् पानानीत्यत्र सिद्धानीति पठन्ति, ते च घृतविशेषणं मन्यन्ते ॥ १५ ॥

सिद्धानि वर्गे मधुरे पयांसि

सदाडिमा जाङ्गलजा रसाश्च ।

तथा यवा लोहितशालयश्च

मूर्च्छासु पथ्याश्च सदा सतीनाः ॥ १६ ॥

किमेतान्येव सर्वमूर्च्छासु हितान्युतान्यान्यपीत्याह—सिद्धानीत्यादि । मधुरे वर्गे काकोल्यादौ । पयांसि सर्वा-ण्यपि दुग्धानि, सर्वेषां क्षीराणां मूर्च्छाहरत्वात् । सदाडिमा दाहिमेन संस्कृता, जाङ्गलजा रसा । मूर्च्छासु ये भोजने हितास्तानाह—तथेत्यादि । पथ्या हिता, 'भोजने' इति शेषः । सतीनो वर्तुलकलायः ॥ १६ ॥

भुजङ्गपुष्पं मरिचान्युशीरं

कोलस्य मध्यं च पिवेत् समानि ।

शीतेन तोयेन विसं मृणालं

क्षौद्रेण कृष्णां सितया च पथ्याम् ॥ १७ ॥

भुजङ्गपुष्पमित्यादि । भुजङ्गपुष्पं नागकेशरम् । कोलस्य मध्यं बदरमज्जा । एतानि भुजङ्गपुष्पादीनि समानि तुल्यानि शीततोयेन सह पिवेत् । न केवलमेतान्येव शीततोयेन सह पिवेत् विसं मृणालं चापि शीततोयेन पिवेत्, विसं विसेन्द्रकं, मृणालं पद्मनालम् । क्षौद्रेण कृष्णामिति मधुना सह पिप्पली पिवेदित्यर्थः, अन्ये लिहेदिति मन्यन्ते । सितया च पथ्यामिति हरीतकीं शर्करया सह पिवेदित्यर्थः ॥ १७ ॥

कुर्याच्च नासावदनावरोधं

क्षीरं पिवेद्वाऽप्यथ मानुपीणाम् ।

मूर्च्छां प्रसक्तां तु शिरोविरेकै-

र्जयेद्भीक्ष्णं वमनैश्च तीक्ष्णैः ॥ १८ ॥

अतः परं किं कुर्यादित्याह—कुर्यादित्यादि । नासावकयोरव-रोधेन व्याघ्रुष्यान्तैः प्रविष्टो मारुतो रुद्धानि स्रोतांसि विवृण्वन् मूर्च्छामपहन्ति, नारीक्षीरं चातिशीतलत्वात् । मूर्च्छामित्यादि । प्रसक्ता भूयो भूयोऽनुसङ्गिनीम् । शिरोविरेकैः नस्यै । अभीक्ष्णं पुनः पुनः । यद्यपि सर्वमूर्च्छायां पित्तं प्रधानं, तीक्ष्णे नस्य-वमने न युक्तेऽस्य, तथाऽपि सज्ञावहस्रोतोनिरोधशान्तिकर-त्वाद् व्याधिप्रत्यनीकत्वाच्च हिते एव । केचित् 'तीक्ष्णैः' इत्यत्र 'पथ्यैः' इति पठन्ति, तत्र पित्तश्लेष्महरैरित्यर्थः ॥ १८ ॥

हरीतकीकाथशृतं घृतं वा

धात्रीफलानां स्वरसैः कृतं वा ।

द्राक्षासितादाडिमलाजवन्ति

शीतानि नीलोत्पलपद्मवन्ति ॥ १९ ॥

पिवेत् कषायाणि च गन्धवन्ति
पित्तज्वरं यानि शमं नयन्ति ।

हरीतकीकाथशृतमित्यादि । हरीतकीकाथेन शृतं सिद्धं हरी-
तकीकाथशृतम् । धात्रीफलानामामलकफलानां स्वरसै । द्राक्षा-
सितेत्यादि । यानि कषायाणि श्रीपण्यादिकृतानि पित्तज्वरं शमं
नयन्ति तानि द्राक्षासितादाडिमलाजवन्ति तत्प्रधानानि पिवेत् ।
नीलोत्पलपद्मवन्ति नीलोत्पलपद्मप्रधानानि । गन्धवन्ति गन्ध-
द्रव्याद्यानि । नीलोत्पलपद्मवन्तीत्यादिकं पित्तज्वरहरकषाय-
विशेषणम् ॥ १९ ॥—

प्रभूतदोषस्तमसोऽतिरेकात्
संमूर्च्छितो नैव विबुध्यते यः ॥ २० ॥
संन्यस्तसंज्ञो भृशदुश्चिकित्स्यो
ज्ञेयस्तदा बुद्धिमता मनुष्यः ।

इदानीं सूच्छाया अवस्थायां सजान्तरमाह—प्रभूतदोष
इत्यादि । यः प्रभूतदोषो मनुष्यः संमूर्च्छितः सन् तमसोऽतिरे-
कान्नावबुध्यते नावबोधं प्राप्नोति स दुश्चिकित्स्यो मतिमता
वेद्येन संन्यस्तसंज्ञो ज्ञेय इति पिण्डार्थः । संन्यस्तसंज्ञ इति
मृत्युमुपेयं वर्तमानत्वात् संन्यस्त इव संन्यस्त ॥ २० ॥—

यथाऽऽमलोष्टं सलिले निषिक्तं
समुद्धरेदाश्वविलीनमेव ॥ २१ ॥
तद्वच्चिकित्सेत्स्वरया भिषक्त-
मस्वेदनं मृत्युवशं प्रयातम् ।

इदानीं संन्यस्तस्य शीघ्रं प्रतीकाराय दृष्टान्तमाह—यथाऽऽ-
मलोष्टमित्यादि । आमलोष्टमामृतपिण्डम् । तं संन्यस्तसंज्ञम् ।
अस्वेदनं प्रस्वेदरहितम् ॥ २१ ॥—

तीक्ष्णाञ्जनाभ्यञ्जनधूमयोगै-
स्तथा नखाभ्यन्तरतोत्रपातैः ॥ २२ ॥
चादित्रगीतानुनयैरपूर्वै-
र्विघट्टनैर्गुप्तफलावघर्षैः ।

कैश्चिकित्सेदित्याह—तीक्ष्णाञ्जनाभ्यञ्जनेत्यादि । तीक्ष्णश-
ब्दोऽञ्जनादिभिः प्रत्येकं संबध्यते । तोत्राणि सूचिप्रकाराणि ।
धादित्रं धीणादि । अनुनयः सान्त्वनापूर्वकं वचनादि । विघट्ट-
नैर्विविधप्रकारेण चालनैः । गुप्तफलावघर्षैः कपिकच्छफल-
वघर्षणैः । अन्ये गुप्तफलं वृषणं, तस्यावघर्षणैः पीडनैरित्यर्थः ।
केचिद्विघट्टनैरित्यत्र 'विस्मापनैः' इति पठन्ति, तत्र आश्चर्य-
कारकैरित्यर्थः । एतैरुपचारैरुपाचरेदासंज्ञाप्राप्ते ॥ २२ ॥—

आभिः क्रियाभिश्च न लब्धसंज्ञः
सानाहलालाश्वसनश्च वर्ज्यः ॥ २३ ॥

आभिः क्रियाभिरित्यादि । आभिः क्रियाभिरनन्तरोक्ताभि-
स्तीक्ष्णाञ्जनादिभिः । सानाहलालाश्वसनश्च आनाह्लादियुक्तं,
श्वसनश्चास इत्यर्थः ॥ २३ ॥

प्रबुद्धसंज्ञं वमनानुलोम्यै-
स्तीक्ष्णैर्विशुद्धं लघुपथ्यभुक्तम् ।
फलत्रिकैश्चित्रकनागराढ्यै-
स्तथाऽश्मजाताजतुनः प्रयोगैः ।
सशर्करैर्मसमुपक्रमेत
विशेषतो जीर्णघृतं स पाय्यः ॥ २४ ॥

तीक्ष्णाञ्जनादिभिर्लब्धसंज्ञे सन्यासिनि पश्चात्कर्माह—प्रभू-
तेत्यादि । तीक्ष्णाञ्जनादिभिः प्रबुद्धसंज्ञं सन्यासिनः तीक्ष्णैर्वम-
नानुलोम्यैर्वमनविरेचनैर्विशुद्धं, अन्नससर्जनक्रमेण च लघुप-
थ्यभुक्तं, त्रिफलाचित्रकशुण्ठीभाषितैः सशर्करैः शिलाजतुप्र-
योगैः वज्रकवटककल्पनया कल्पितैर्मसं यावदुपक्रमेत, शेष-
दोषोपशमनार्थम् । जीर्णं घृतं दशाब्दिकं पाय्यं पाययि-
तव्यं ॥ २४ ॥

यथास्वं च ज्वरघ्नानि कषायाण्युपयोजयेत् ।
सर्वमूर्च्छापरीतानां विषजायां विषापहम् ॥ २५ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे सूच्छाप्रतिषेधो नाम
(अष्टमोऽध्यायः, आदितः) षड्-
चत्वारिंशत्तमोऽध्यायः ॥ ४६ ॥

यथास्वं ज्वरघ्नानीति यथास्व यथादोषं ज्वरेषु यानि कषा-
याण्युक्तानि तानि तद्दोषजमूर्च्छास्यपि योज्यानि । विषापहमिति
कल्पस्थानोक्तं विषमोहशमनं नस्याञ्जनादिकम् ॥ २५ ॥

इति श्रीडल्हणाचार्यविरचिताया निबन्धसप्रहाख्याया
सुश्रुतव्याख्यायामुत्तरतन्त्रे षट्चत्वारिं-
शत्तमोऽध्यायः ॥ ४६ ॥

सप्तचत्वारिंशत्तमोऽध्यायः ।

अथातः पानालयप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

मूर्च्छाप्रतिषेधानन्तरं पित्तप्रधानसाम्यात् असंघित्तिजनक-
साम्याच्च पानालयप्रतिषेधारम्भो युक्त इत्यत आह—अथातः
इत्यादि । पानालय इत्यत्र आदिगन्धो लुप्तो ज्ञेयः, तेन पर-
मदादीना ग्रहणम् ॥ १ ॥ २ ॥

मद्यमुष्णं तथा तीक्ष्णं सूक्ष्मं विशदमेव च ।
रूक्षमाशुकरं चैव व्यवायि च विकाशि च ॥ ३ ॥

तत्रादौ मद्यगुणप्रणयनं, एवंगुणमपि मद्यं मिथ्योपयुक्तं
पानालयादिकं करोतीति प्रतिपादनार्थम् । मद्यमित्यादि ।
आशुकरं शीघ्रकारि । व्यवायि सर्वं देहं व्याप्य पश्चात् पाकं
याति । विकाशि सन्निवन्धविमोचकम् । यद्यपि सूत्रस्थाने
मद्यगुणा उक्तास्तथाऽप्यविकल्यापनार्थमत्राप्युक्ता ॥ ३ ॥

१ 'सर्वदोषजमूर्च्छास्वपि' इति पा० । २ 'इदानीं पूर्वं मद्यगुणा-
नाह' इति पा० । ३ 'मद्यगुणप्रतिपादनं' इति पा० ।

औष्ण्याच्छीतोपचारं तत्तैक्षण्याद्धन्ति मनोगतिम् ।
विशत्यवयवान् सौक्ष्म्याद्वैशद्यात्कफशुक्रनुत् ॥ ४ ॥
मारुतं कोपयेद्रौक्ष्यादाशुत्वाच्चाशुकर्मैकृत् ।
हर्षदं च व्यवायित्वाद्विकाशित्वाद्विस्फर्पति ॥ ५ ॥

मद्यगुणानभिधाय कर्माण्याह—औष्ण्यादित्यादि । औष्ण्या-
च्छीतोपचारमित्यनेन पित्तकोपित्वं सूचितम् । मनोगति बाह्या-
ध्यात्मिका करणप्राप्तिम् । अवयवान् हृदयौज प्रभृतीन् ।
हर्षदं मनोहर्षकर, न तु पुंस्त्वदं, शुक्रहरत्वात् ॥ ४ ॥ ५ ॥
तदम्लं रसतः प्रोक्तं लघु रोचनदीपनम् ।
केचिल्लवणवर्ज्यास्तु रसानन्नादिशन्ति हि ॥ ६ ॥

मद्यस्य कर्माभिधाय रसमाह—तदम्ल रसत इत्यादि ।
तन्मद्यम् । अम्लमम्लरसोत्कटं, तेनेतरेऽपि पञ्चरसा अनुरस-
त्वेन मद्ये बोद्धव्या । तथा चोक्तम्,—“मद्यस्य पङ्कसत्वेऽपि
व्यक्तोऽम्लो रस उच्यते—” इति । एकीयमतमाह—केचि-
ल्लवणवर्ज्यानित्यादि ॥ ६ ॥

स्निग्धैस्तदन्मैसैश्च भक्ष्यैश्च सह सेवितम् ।
भवेदायुःप्रकर्षाय वलायोपचयाय च ॥ ७ ॥

एवंगुणमपि मद्यं यथा सेव्यमानं गुणाय भवति तथाऽऽह—
स्निग्धैस्तदन्मैसैश्च । स्निग्धैरित्युपलक्षणं, तेनेतरेऽपि मद्यवि-
परीतगुणा शीतादयो ज्ञेया । तन्मद्यम् । वलाय ओजसे, उप-
चयाय च मासोपचयाय ॥ ७ ॥

काम्यता मनसस्तुष्टिर्धैर्यं तेजोऽतिविक्रमः ।
विधिवत् सेव्यमाने तु मद्ये सन्निहिता गुणाः ॥ ८ ॥

अनन्तरोक्तविधिना सेव्यमानेन मद्येन काम्यतादयोऽपि
गुणा भवन्तीति दर्शयन्नाह—काम्यतेत्यादि । काम्यता कमनी-
यत्वम् । तेजः प्रभा । सन्निहिता सम्यगवस्थिता ॥ ८ ॥

तदेवानन्नमज्ञेन सेव्यमानममात्रया ।

कायाग्निना ह्यग्निसमं समेत्य कुरुते मदम् ॥ ९ ॥

विधिरहित सेव्यमानं मद्यं यत् करोति तदाह—तदेवानन्न-
मित्यादि । तदेव मद्यम्, अग्निसमं वहितुल्यम्, अज्ञेन उक्त-
मद्यपानविधानानभिज्ञेन, अनन्नमन्नरहितप्रतिमात्रया च सेव्य-
मानं, कायाग्निना जठरानलेन, समेत्य मिलित्वा, मदं कुरुते
इति पिण्डार्थं ॥ ९ ॥

मदेन करणानां तु भावान्यत्वे कृते सति ।

निगूढमपि भावं स्व प्रकाशीकुरुतेऽवशः ॥ १० ॥

मदेनावशः पुरपो यत् करोति तदाह—मदेनेत्यादि । कर-
णानां मनोबुद्धीन्द्रियाणां, भावान्यत्वे स्वरूपान्यथात्वे कृते सति,
निगूढमपि सञ्ज्ञतमपि, भावमभिप्राय, स्वमात्मीय, प्रकाशी-
कुरुते प्रगटीकुरुते, अवगो मदप्रवश इति पिण्डार्थं ॥ १० ॥
व्यवस्थश्च मदो द्वेयः पूर्वो मध्योऽथ पश्चिमः ।

अथ कतिप्रकारे मद्य इत्याह—व्यवस्थेत्येत्यादि । व्यवस्थ
त्रिराग । ते च त्रय प्रकारा पूर्वादय ॥—

पूर्वं वीर्यरतिप्रीतिहर्षभाण्यादिवर्धनम् ॥ ११ ॥

पूर्वमदलक्षणमाह—पूर्वं इत्यादि । पूर्वं प्रथमे मद्ये वीर्य-
मुत्साहलक्षणं, रति हर्ष, प्रीति तृप्ति, हर्षं तुष्टि, आदि-
शब्दाद्वास्यादय ॥ ११ ॥

प्रलापो मध्यमे मोहो युक्तयुक्तक्रियास्तथा ।

मध्यमदलक्षणमाह—प्रलाप इत्यादि । युक्तयुक्तक्रिया इति
कदाचिदयुक्ता कदाचिद्युक्ता क्रिया इत्यर्थः ॥—

विसंज्ञः पश्चिमे शेते नष्टकर्मक्रियागुणः ॥ १२ ॥

पश्चिममदलक्षणमाह—विसंज्ञ इत्यादि । पश्चिमे पश्चिम-
मदे । नष्टकर्मक्रियागुण इति नष्टानि कर्माणि क्रियागुणा
क्रियाफलानि च यस्य स तथा, अत्र गुणशब्द फले वर्तते ।
केचित्, ‘बुद्धिस्मृतिप्रीतिकर सुखश्च पानान्ननिद्रासुचिबुद्धि-
हेतु । सपाठगीतस्वरवर्धनश्च प्रोक्तोऽतिरम्यः’ प्रथमो मद्यो
हि ॥ अव्यक्तबुद्धिस्मृतिवाग्विचेष्ट सोन्मत्तलीलाकृतिरप्रशान्त ।
आलस्यनिद्रामिहतो मुहुश्च मध्येन मत्त पुरुषो मदेन ॥ गच्छे-
दगम्या न गुरुश्च मन्येत खादेद्भक्ष्याणि च नष्टसज्ज ।
ब्रूयाच्च गुह्यानि हृदि स्थितानि मत्तो मदेन प्रवरेण मर्त्यः’
इति पठन्ति, व्याख्यानयन्ति च—अव्यक्तबुद्धिस्मृतिवागिति
अस्पष्टबुद्धिस्मरणवचनः, विचेष्टो विगतकायपरिस्पन्द, सोन्म-
त्तलीलाकृतिरिति सह उन्मत्तलीलाकृतिभ्या वर्तते इति तथा
उन्मत्तक्रीडाकार इत्यर्थः । अयं पाठः पूर्वो वा पठनीयः, ननु
पाठद्वयं पठनीयम् ॥ १२ ॥

श्लैष्मिकानल्पपित्तांश्च स्निग्धान्मात्रोपसेविनः ।

पानं न वाधतेऽत्यर्थं विपरीतांस्तु वाधते ॥ १३ ॥

इदानीं पुरुषविशेषेण सेव्यमानं मद्यं नातिवाधा कुरुते
इत्याह—श्लैष्मिकानल्पपित्ताश्चेत्यादि । विपरीतान् पित्ताधि-
कृत्क्षातिमात्रसेविन ॥ १३ ॥

निर्भक्तमेकान्तत एव मद्यं

निषेव्यमाणं मनुजेन नित्यम् ।

उत्पादयेत् कष्टतमान् विकारा-

नापादयेच्चापि शरीरमेदम् ॥ १४ ॥

निर्भक्तमेकान्तत एव मद्यमित्यादि । निर्भक्तमाहाररहितम् ।
शरीरमेदं देहनाशम् । यद्यप्ययमर्थस्तदेवानन्नमित्यादिनैवो-
क्तस्तथाऽपि निर्भक्तमिति यदत्र पुनरुक्तं तन्निर्भक्तपानस्याति-
गर्हितत्वख्यापनार्थम् ॥ १४ ॥

क्रुद्धेन भीतेन पिपासितेन

शोकाभितप्तेन बुभुक्षितेन ।

व्यायामभाराध्वपरिक्षतन

वेगावरोधाभिहतेन चापि ॥ १५ ॥

अत्यरलभक्ष्यावततोदरेण

साजीर्णभुक्तेन तथाऽवलेन ।

उष्णाभितप्तेन च सेव्यमानं

करोति मद्यं विविधान् विकारान् ॥ १६ ॥

इदानीं क्रुद्धादिभिः सेव्यमानं मद्यं विकारान् जनयतीति प्रतिपादयितुमाह—क्रुद्धेनेत्यादि । व्यायामभाराध्वपरिक्षते-
नेति व्यायामादिभिः परिखिन्नेनेत्यर्थः । अभिहतेन पीडि-
त्तेन । अत्यम्लभक्ष्यावततोदरेण अत्यम्लभक्षणावृतजठरेण
॥ १५ ॥ १६ ॥

पानात्ययं परमदं पानाजीर्णमथापि वा ।

पानविभ्रममुग्रं च तेषां वक्ष्यामि लक्षणम् ॥ १७ ॥

के ते विविधा विकारास्तानाह—पानात्ययमित्यादि ॥ १७ ॥

स्तम्भाङ्गमर्दहृदयग्रहतोदकम्पाः

पानात्ययेऽनिलकृते शिरसो रुजश्च ।

स्वेदप्रलापमुखरोषणदाहमूर्च्छाः

पित्तात्मके वदनलोचनपीतता च ॥ १८ ॥

श्लेष्मात्मके वमथुशीतकफप्रसेकाः

सर्वात्मके भवति सर्वविकारसंपत् ।

इदानीं पानात्ययस्य वातादिभेदेन लक्षणमाह—स्तम्भे-
त्यादि । स्तम्भः स्तब्धता ॥ १८ ॥—

ऊष्माणमङ्गगुरुतां विरसाननत्वं

श्लेष्माधिकत्वमरुचिं मलमूत्रसङ्गम् ॥ १९ ॥

लिङ्गं परस्य तु मदस्य वदन्ति तज्ज्ञा-

स्तृष्णां रुजां शिरसि सन्धिषु चापि भेदम् ।

परमवलक्षणमाह—ऊष्माणमित्यादि । विरसाननत्वं विरसमु-
पत्वम् । श्लेष्माधिकत्वं कैफौत्कर्षत्वम् । परस्य तु मदस्य पर-
मदस्येत्यर्थः । भेदमिति भेद इव भेदः । परमदादीना त्रयाणां
दोषत्रयजनितत्वात् पृथग्दोषलिङ्गं नोक्तम् ॥ १९ ॥—

आध्मानमुद्गिरणमम्लरसो विदाहो-

ऽजीर्णस्य पानजनितस्य वदन्ति लिङ्गम् ॥ २० ॥

ज्ञेयानि तत्र भिषजा सुविनिश्चितानि

पित्तप्रकोपजनितानि च कारणानि ।

पानाजीर्णलक्षणमाह—आध्मानमित्यादि । उद्गिरणं छर्दि ।
अजीर्णस्य पानजनितस्य पानाजीर्णस्य । कारणानि लक्षणानि,
कारणस्यापि व्याधिलक्षणत्वात् ॥ २० ॥—

हृद्गात्रतोदवमथुज्वरकण्ठधूम-

मूर्च्छाकफस्त्रवणमूर्धरुजो विदाहः ॥ २१ ॥

द्वेषः सुरान्नविकृतेषु च तेषु तेषु

तं पानविभ्रममुग्रान्त्यखिलेन धीराः ।

पानविभ्रमलक्षणमाह—हृदित्यादि । वमथु छर्दि, कण्ठ-
धूम कण्ठे धूमोद्गमनमिव, मूर्धरुजा शिर पीडा ॥ २१ ॥—

हीनोत्तरौष्ठमतिशीतममन्ददाहं

तैलप्रभास्यमति(पि)पानहतं विजह्यात् ॥ २२ ॥

जिह्वौष्ठदन्तमसितं त्वथवाऽपि नीलं

पीते च यस्य नयने रुधिरप्रभे च ।

इदानीमसाध्यलक्षणमाह—हीनोत्तरौष्ठमित्यादि । हीनोत्त-
रौष्ठं स्वभावौष्ठादल्पौष्ठः । अमन्ददाहं तीव्रदाहम् । कदाचिद-
तिशीतं कदाचित्तीव्रदाहम् । पानहतं पानपीडितम् । विजह्यात्
त्यजेत् । असितं कृष्णम् । पीते पीतवर्णे ॥ २२ ॥—

हिक्काज्वरौ वमथुवेपथुपार्श्वशूलाः

कासभ्रमावपि च पानहतं भजन्ते ॥ २३ ॥

इदानीमुपद्रवानाह—हिक्काज्वरावित्यादि । वमथु छर्दि,
वेपथु कम्प ॥ २३ ॥

तेषां निवारणसिद्धं हि मयोच्यमानं

व्यक्ताभिधानमखिलेन विधि निबोध ॥

तेषां निवारणमित्यादि । तेषां पानात्ययादीनाम् ॥—

मद्यं तु चुक्रमरिचार्द्रकदीप्यकुष्ठं-

सौवर्चलायुतमलं पवनस्य शान्त्यै ॥ २४ ॥

पृथ्वीकदीप्यकमहौषधहिङ्गुमिर्वा

सौवर्चलेन च युतं वितरेत् सुखाय ।

तमेव विधिमाह—मद्यमित्यादि । दीप्यकोऽजमोदा, यवा-
नीलपरे । सौवर्चलायुतमीषत्सौवर्चलयुक्तम् । अलं समर्थम् ।
पवनस्य वातजमदालयस्य । वितरेत् दद्यात् ॥ २४ ॥—

आम्रातकाम्रफलदाडिममातुलुङ्गैः

कुर्याच्छुभान्यपि च षाडवपानकानि ॥ २५ ॥

सेवेत वा फलरसोपहितान् रसादी-

नानूपवर्गपिशितान्यपि गन्धवन्ति ।

किं मदात्यये मद्यमेव सेव्यमुतान्यदपीत्याह—आम्रातका-
मित्यादि । दाडिममाम्रम्लमेव । षाडवो थूपविशेषः । आम्रात-
कादिभिः कथितैरिक्षुविकारयुतैः षाडव कार्यः । तथा च
तन्त्रान्तरे षाडवकल्पना,—“युतमिक्षुविकारेण कथितं चूतजं
फलम् । घृतशुण्ठीतिलयुतं विज्ञेयो घनषाडवः”—इति । फल-
रसोपहितान् मातुलुङ्गरसयुक्तान् । रसादीन् भासरसयूषादीन् ।
आनूपवर्गपिशितानि कूलचरादिवर्गमासानि । गन्धवन्तीति
प्रभूतहिङ्गुजीरकादियुतानि ॥ २५ ॥—

पित्तात्मके मधुरवर्गकषायमिश्रं

मद्यं हितं समधुशर्करमिष्टगन्धम् ॥ २६ ॥

पित्तजमदात्ययचिकित्सायाह—पित्तात्मके मधुरवर्गकषाय-
मिश्रमित्यादि । मधुरवर्गो गुडचीवर्जितः काकोत्यादि, तन्त्रान्तर-
सवादात् । इष्टगन्धमेलात्वकूपत्रकाद्यैः सुरभीकृतम् ॥ २६ ॥

पीत्वा च मद्यमपि चेशुरसप्रगाढं

निःशेषतः क्षणमवस्थितमुल्लिखेच्च ।

लाघैणतित्तिरिरसांश्च पिवेदनम्लान्

मौद्गान् सुखाय सघृतान् ससितांश्च यूषान् ॥

पित्तात्मके मदात्यये वमनमाह—पीत्वेत्यादि । उल्लिखेत्

१ 'कैफौत्कट्य' इति पा० । २ 'धूमोद्गमनमिव' इति 'धूमोद्गम-
नमिव' इति च पा० ।

वमेत् । यद्यपि पित्ते वमनं न कार्यं तथाऽपि पित्तस्य कफ-
स्थानगतत्वाद् वमनं हितमेव, व्याधिप्रत्यनीकत्वाद्वा । किं पित्ता-
त्मके एतदेव कार्यमुतान्यदपीत्याह—लावणतिक्तिरिरसानि-
त्यादि । केचित् 'मौद्गान् सुखाय सघृतान् ससितांश्च यूषान्'
इत्यत्र 'मौद्गान् सशर्करघृतान् स हिताय यूषान्' इति पठन्ति;
स इति पित्तपानात्ययीति च व्याख्यानयन्ति ॥ २७ ॥

**पानात्यये कफकृते कफमुल्लिखेच्च
मद्येन विस्त्रिविदुलोदकसंयुतेन ।**

सेवेत तिक्तकटुकांश्च रसानुदारान्

यूषांश्च तिक्तकटुकोपहितान् हिताय ॥ २८ ॥

कफजमदात्ययचिकित्सामाह—पानात्यये कफकृते इत्यादि ।
विम्बी ओष्ठोपमफला, विदुलो वेतस । कफमदात्ययेऽपरम-
प्यौषधमाह—सेवेतेत्यादि । तिक्तकटुकान् तिक्तकटुद्रव्यस-
स्कृतान् । रसान् मासरसान्, उदारान् जाङ्गलान् मेदस्का-
नित्यर्थ । यूषान् मुद्गादियूषान् । तिक्तानि दुरालभादीनि,
कटुकानि पिप्पल्यादीनि, उपहितान् सस्कृतान् ॥ २८ ॥

पथ्यं यवान्नविकृतानि च जाङ्गलानि

श्लेष्मघ्नमन्यदपि यच्च निरत्ययं स्यात् ।

श्लेष्मजपानात्ययेऽपरमपि यद्विदितं तदाह—पथ्यमित्यादि ।
पथ्यं हितम् । यवान्नविकृतानि यवान्नानि विविधप्रकारैः
कृतानीत्यर्थ । अन्नान्नशब्द पेयलेह्यव्यवच्छेदक । जाङ्गलानि
जाङ्गलमासानि । निरत्ययं निर्दोषम् ॥—

कुर्याच्च सर्वमथ सर्वभवे विधानं

द्वन्द्वोद्भवे द्वयमवेक्ष्य यथाप्रधानम् ॥ २९ ॥

सन्निपातजद्वन्द्वजमदात्ययचिकित्सामाह—कुर्यादित्यादि ।
सर्वं प्रत्येकदोषजपानात्ययचिकित्सितम् । सर्वभवे सन्निपातो-
द्भवे । द्वन्द्वभवे द्वन्द्वजे । यथाप्रधानं योगप्रधानमित्यर्थ ,
एतेन समसन्निपाते सर्वप्रधानं कार्यं, एकतमाधिके च तत्प्रधा-
नमित्यर्थ , एवं द्वन्द्वजेऽपि ॥ २९ ॥

सामान्यमन्यदपि यच्च समग्रमग्र्यं

वक्ष्यामि यच्च मनसो मदकृत् सुखं च ।

सामान्यमन्यदपीत्यादि । अन्यदपि यत् सामान्यं मनसो
हर्षकृद्दक्ष्यामि तत् समग्रमपि सर्वेषामग्र्यं श्रेष्ठं सुखं च, सुख-
हेतुत्वादित्यर्थ ॥—

त्वङ्गागपुष्पमगधैलमधूकधान्यैः

श्लक्ष्णैरजाजिमरिचैश्च कृतं समांशैः ॥ ३० ॥

पानं कपित्थरसवारिपरुषकाढ्यं

पानात्ययेषु विधिवत्सुतमम्बरान्ते ।

हीवेरपञ्चपरिपेलवसंप्रयुक्तैः

पुष्पैर्विलिप्य करवीरजलोद्भवैश्च ॥ ३१ ॥

पिष्टैः सपञ्चकयुतैरपि सारिवाचैः

सेकं जलैश्च वितरेदमलैः सुशीतैः ।

त्वक्पत्रचोचमरिचैलभुजङ्गपुष्प-

श्लेष्मातकप्रसववल्कगुडैरुपेतम् ॥ ३२ ॥

द्राक्षायुतं हृतमलं मदिरामयार्त-

स्तत्पानकं शुचि सुगन्धि नरैर्निपेयम् ।

पिष्ट्वा पिबेच्च मधुकं कटुरोहिणीं च

द्राक्षां च मूलमसकृत् त्रपुपीभवं यत् ॥ ३३ ॥

कार्पासिनीमथ च नागवलां च तुल्यां

पीत्वा सुखी भवति साधु सुवर्चलां च ।

पानात्ययचिकित्सामाह—त्वगित्यादि । नागपुष्पं नाग-
केशरम्, एला सूक्ष्मला, अजाजी उत्तरापथे प्रसिद्धो जीर-
कविशेष । समांशैः तुल्यभागैः । पानं पानकम् । कपित्थरसः
कपित्थखरस । सुतं गालितम् । अम्बरान्ते वस्त्रान्ते । हीवेरे-
त्यादि । हीवेरादियुक्तैः करवीरजलोद्भवैः पुष्पैः पिष्टैर्विलिप्य
पञ्चकयुतैः सारिवादिभिश्च प्रलिप्य, अमलैः सुशीतैश्च जलैः
सेकं वितरेत् दद्यादिति पिष्टार्थः । हीवेरं वालकम् । पञ्चकं
पञ्चकाष्ठं, जलोद्भवपुष्पत्वेन पञ्चस्य परिग्रहात् । कार्तिककुण्डस्तु
'सपञ्चकयुतैः' इत्यनेन पञ्चकसहितप्रियङ्गवाद्यभिधाय तेन युक्तैः
करवीरादिपुष्पैर्हावेरादियुक्तैरिति व्याख्यानयति, पञ्चकं जलजं
मन्यते । परिपेलवो वन्यक । जलोद्भवैः नीलोत्पलप्रभृ-
तिभिः । सपञ्चकयुतैरपि सारिवाद्यैरिति सपञ्चकं पञ्चकसहितं,
प्रियङ्गवादि, तेन युतैः सारिवादिभिरित्यर्थ । त्वगित्यादि ।—
त्वक् वनवासिकात्वक् । श्लेष्मातकप्रसवं बहुवारपुष्पम् । हृतमलं
वस्त्रगालितम् । मदिरामयार्तं पानात्ययपीडितं । सुगन्धि
शोभनगन्धि । केचित् त्वक्पत्रशब्देन त्वक्पत्रिकामाहुः । पिष्ट्वे-
त्यादि । असकृदिति साध्विति च पदं पिष्ट्वेत्यत्र सवन्धनीयम् ।
मधुकादिस्त्रपुसीमूलान्त एको योगः । कार्पासिनीमित्यादि साधु-
सुवर्चला चेत्यन्तो द्वितीयः । कार्पासिनी वनकार्पासिनी ।
सुवर्चला सूर्यभक्ता । कार्पासिनीमथ चेत्यत्र कार्पासमेवमथेति
केचित् पठन्ति, कार्पास कार्पासीमूलं, एवमसकृत् पिष्ट्वेति च
व्याख्यानयन्ति ॥ ३०-३३ ॥—

काश्मर्यदारुविडदाडिमपिप्पलीपु

द्राक्षान्वितासु कृतमम्बुनि पानकं यत् ॥ ३४ ॥

तद्बीजपूरकरसायुतमाशु पीतं

शान्तिं परां परमदे त्वच्चिरात् करोति ।

परमदे चिकित्सामाह—काश्मर्येत्यादि । काश्मर्यं गम्भारी-
फलं, कृतं सस्कृतं, अम्बुनि पानीये ॥ ३४ ॥—

द्राक्षासितामधुकजीरकधान्यकृष्णा-

स्वेवं कृतं त्रिवृतया च पिबेत्तथैव ॥ ३५ ॥

सौवर्चलायुतमुदाररसं फलाम्लं

भार्गीश्रुतेन च जलेन हितोऽवसेकः ॥ ३६ ॥

परमदे पानकान्तरमाह—द्राक्षेत्यादि । द्राक्षादिषु द्रव्येषु
एव बीजपूरकरससंस्कारेण कृतं पानकं त्रिवृतया त्रिजटया च
कृतं पानकं पिबेत् । तथैव सौवर्चलायुतमित्यादि ।—उदाररस
जाङ्गलमासरस, सौवर्चलायुतमीपसौवर्चलायुतं, दाडिमाद्यम्ल-
फलेनाम्लं तथैव पिबेदित्यर्थ । अवसेकं परिषेक ॥ ३५ ॥ ३६ ॥

१ 'कार्पासमूलमथ' इति पा० ।

इक्ष्वाकुधामार्गववृक्षकाणि

फाकाहयोदुम्बरिकाश्च दुग्धै ।

विपाच्य तस्याञ्जलिना वसेद्धि

मद्यं पिवेद्याहि गते न्वजीर्णे ॥ ३७ ॥

पानार्जणेचिकित्सामाह—इक्ष्वाकित्वादि । इक्ष्वाकादीनि द्रव्यानि क्षीरमाकषितानेन दुग्धे विपाच्य तस्य कुडवेनाजीर्णे पानार्जणं कथेत्, ततश्च अहिं पिबेत् गते जीर्णते गति मद्यं पिवेद्विषयीपानार्णम् । इक्ष्वाकुस्तिकाह्व । धामार्गवः पीत-घोषः । गृष्मः कुटनफलम् । फाकाहगोदुम्बरिका गो(का)ष्टो-दुम्बरिका । अन्ये गते न्वजीर्णे आपनते पानार्जणं इति व्याख्यानयन्ति ॥ ३७ ॥

त्वक्पिप्पलीभुजगपुष्पविडैरुपेतं

सेवेत हिङ्गुमरिचैलयुतं फलाम्बुम् ।

उष्णाम्बुसैन्धवयुतास्त्वथवा विडन्वक्

चव्यंलहिङ्गुमगधाफलमूलशुण्ठीः ॥ ३८ ॥

हृद्यैः सदैरपि च भोजनमत्र शस्तं

स्मियं नम पानार्जणं पिवेद्विषाह तनिल्यादि । त्वक्-पिप्पलीप्रयुक्तिगुतं मद्यं सेवेत, तथा हिङ्गुमरिचाद्युतं मद्यं सेवेत । भुजगपुष्पं नागपुष्पम् । फलाम्बु दाडिमनीजपूरकादि-भिरम्बुयुतं मद्यम् । उष्णाम्बुसैन्धवयुता उल्यादि । अत्रापि सेवेतेति सज-यते । मगधाफलमूलमिति पिप्पल्या फल्मूलमि-त्यर्थः । भोजनमाह—‘रथैरित्यादि । राजा भूषयिषेया । अत्र पानार्जणं । ‘हृद्यैः’ इत्यत्र ‘मद्यं’ इत्यन्ये पठन्ति । अपरे ‘सदैः’ इत्यत्र ‘फलैः’ इति पठन्ति । ‘विडन्वक्’ इत्यत्र ‘यथोक्त’ इति केचित् पठन्ति ॥ ३८ ॥

द्राक्षाकपिन्धफलदाडिमपानकं यत् ।

तत् पानविभ्रमहरं मधुशर्कराट्य-

माभ्रातकोलरसपानकमेव चापि ॥ ३९ ॥

खर्जूरवेत्रकफरीरपरूपकेषु

द्राक्षात्रिवृत्सु च कृतं ससितं हिमं वा ।

श्रीपर्णियुक्तमथवा तु पिवेदिमानि

यष्ट्याहयोत्पलहिमाम्बुविमिश्रितानि ॥ ४० ॥

क्षीरिप्रवालविसजीरकनागपुष्प-

पत्रैलवालुसितसारिवपक्षकानि ।

आभ्रातभव्यकरमर्दकपित्थकोल-

वृक्षाम्लवेत्रफलजीरकदाडिमानी ॥ ४१ ॥

पानविभ्रमचिकित्सामाह—द्राक्षाकपित्वेत्यादि । अत्र फल-शब्देन विशिष्टानि मातुलनादिफलानि गृह्यन्ते । न केवलं द्राक्षादि-पानकं मधुशर्कराह्वं पानविभ्रमे शस्तम्, आभ्रातकोलरसपान-कमपि । अथवा खर्जूरदिषु कृतं संस्कृतं सगर्कर श्रीपर्णियुक्तं हिमं पानकं पानविभ्रमे शस्तम् । करीरो मरुदेशजस्तस्य फलम् । श्रीपर्णियुक्तं काडमरीफलयुक्तम् । अथवेत्यादि ।—अथवा इमानि

क्षीरिप्रवालादीनि दाडिमन्तानि यष्ट्याहयोत्पलहिमाम्बुविमिश्रि-तानि अत्र पानविभ्रमे पिवेत् । यष्ट्याहयोत्पलहिमाम्बुविमिश्रि-तानीति यष्टीमधुनीलोत्पलयुक्तं यद्धिमाम्बु तेन विमिश्रितानी-त्यर्थः । क्षीरिप्रवाला वटादिफलवाः । भव्यं तालफलप्रमाणमु-त्तरापर्यायम्, अन्ये कर्मरत्नमाहुः ॥ ३९-४१ ॥

सेवेत वा मरिचजीरकनागपुष्प-

त्वक्पत्रविडवचविकैलयुतान् रसांश्च ।

सूक्ष्माम्बरचुतहिमांश्च सुगन्धिगन्धान्

पानोद्भवानुदति सप्तगदानशेषान् ॥ ४२ ॥

इदानीं पानालयार्थिना चिकित्सामाह—सेवेतेत्यादि । रसान् मागरगन्धान् । समग्रान् सपूर्णान्, सपूर्णत्वं चैषा मरिचादिभि-सर्वैरेवान्वितत्वम् । सूक्ष्माम्बरचुतहिमान् सूक्ष्मवल्लगालितशीता-नित्यर्थः । सुगन्धिगन्धान् अत्यर्थमगुर्वादिधूपितान् । नुदति स्फोटयति । पानोद्भवान् सप्तगदान् चत्वारो मदालया, त्रयश्च परनदपानार्जणपानविभ्रमाः, पानालयप्रभवत्वात्तेषां एव सप्त ॥ ४२ ॥

पञ्चेन्द्रियार्थविषया मृदुपानयोगा

हृद्याः सुराश्च मनसः सततं निषेव्याः ।

पानालयेषु विकटोरुनितम्बवत्यः

पीनोन्नतस्तनभरानतमध्यदेशाः ॥ ४३ ॥

प्रौढाः स्त्रियोऽभिनवयौवनपीनगाड्यः

सेव्याश्च पञ्चविषयातिशयस्वभावाः ॥ ४४ ॥

एषं पानालयापीना चिकित्सितमभिधायाधुना पानालयचि-कित्सामेवाह—पञ्चेन्द्रियार्थविषया इत्यादि । पञ्चेन्द्रियार्थविषया इति पञ्चेन्द्रियार्था शब्दस्पर्शरूपरसगन्धाः, तेषां विषयाः कर-णानि । मृदुपानयोगाः मृदुमद्ययोगाः ; ते च पैष्टिकगौडिकमा-ध्वीकादयः । हृद्या हृदयहिता हृदयप्रियाश्च । सुखाः सुख-करा । विकटोरुनितम्बवत्यः विकटौ श्रेष्ठौ विस्तीर्णौ वा ऊरु-यासां ता विकटोरव, नितम्बवत्यः श्रेष्ठनितम्बा, यस्मादत्र प्रशंसाया यतुप्रत्ययः । पीनोन्नतस्तनभरानतमध्यदेशाः पीनो-न्नतस्तनभरेण आनत ईषन्नो मध्यदेशो यासां तास्तथा । प्रौढा कामक्षमाः । पञ्चविषया शब्दाद्यतिशयाः, त एव स्वभावो यासां तास्तथा । श्रीब्रह्मदेवस्तु पञ्चानां विषयाणाम-तिशयेन स्व आत्मीयो भवोऽभिप्रायो यासां तास्तथा । ‘पञ्चेन्द्रियार्थविषयातिशयस्वभावौ’ इत्यन्ये पठन्ति, व्याख्या-नयन्ति च—पञ्चेन्द्रियार्थविषयाणां शब्दादीनामतिशयो यासां तास्तथेत्यर्थः ॥ ४३ ॥ ४४ ॥

पिवेद्रसं पुष्पफलोद्भवं वा

सितामधूकत्रिसुगन्धियुक्तम् ।

संचूर्ण्य संयोज्य च नागपुष्पै-

रजाजिकृष्णामरिचैश्च तुल्यैः ॥ ४५ ॥

१ ‘नियोज्या’ इति पा० । २ ‘भावः सत्ता’ इति पा० । ३ ‘स्व-भावात्’ इति पा० ।

अपरं पानालये किं कार्यमित्याह—पिबेद्रस पुष्पफलोद्भव-
मित्यादि । पुष्पफलोद्भव कूष्माण्डोद्भवम् । मधूको गुडपुष्पः ।
त्रिसुगन्धि त्रिजातकम् ॥ ४५ ॥

वर्षाभूयष्ट्याहमधूकलाक्षा-

त्वक्कर्वुदाराङ्कुरजीरकाणि ।

द्राक्षां च कृष्णामथ केशरं च

क्षीरे समालोड्य पिबेत् सुखेप्सुः ॥ ४६ ॥

वर्षाभूयष्ट्याहेत्यादि । वर्षाभूप्रभृतीनि केशरान्तानि क्षीरे
समालोड्य सुखेप्सु पुरुष पिबेदिति पिण्डार्थः । वर्षाभूः श्वेत-
पुनर्नवा, त्वक् चोचं, कर्वुदाराङ्कुरा काश्चनाराङ्कुरा ॥ ४६ ॥

भवेच्च मद्येन तु येन पातितः

प्रकामपीतेन सुरासवादिना ।

तदेव तस्मै विधिवत् प्रदापये-

द्विपर्यये भ्रंशमवश्यमृच्छति ॥ ४७ ॥

मदालयेषु सामान्यमद्यपाने उक्तेऽपि विशेषविधिमाह—
भवेदित्यादि । येन सुरासवादिना मद्येन प्रकामपीतेन पुरुषः
पातितो भवेत्, तदेव सुरासवादिक मद्य तस्मै पुरुषाय विधि-
वत् सौवर्चलादिभ्युक्त प्रदापयेत् । कस्मात्तदेव तस्मै प्रदापयेदि-
त्याह—विपर्यय इत्यादि । यस्माद्विपर्यये कृते असौ पुरुषो,
भ्रंशं क्लेशं, ऋच्छति प्राप्नोति, तस्मात्तदेव मद्यं तस्मै प्रदापये-
दित्यर्थः ॥ ४७ ॥

यथा नरेन्द्रोपहतस्य कस्यचि-

द्भवेत् प्रसादस्तत एव नान्यतः ।

ध्रुवं तथा मद्यहतस्य देहिनो

भवेत् प्रसादस्तत एव नान्यतः ॥ ४८ ॥

मद्यपीडितस्य पुंसो यथा मद्यादेव स्वास्थ्यं स्यात्तथा दृष्टा-
न्तमाह—यथेत्यादि । तत इति नरेन्द्रादित्यर्थः । द्वितीयतत-
शब्देन मद्यं परामृश्यते ॥ ४८ ॥

विच्छिन्नमद्यः सहसा योऽतिमद्यं निषेवते ।

तस्य पानालयोद्दिष्टा विकाराः संभवन्ति हि ॥ ४९ ॥

इदानीमनुक्तसग्रहायाह—विच्छिन्नमद्य इत्यादि । विच्छिन्न-
मद्यं त्यक्तमद्य । सहसा अविमृश्यैव । पानालयोद्दिष्टा ध्वंस-
कादयः । तथाच तन्त्रान्तरम्,—“विच्छिन्नमद्य सहसा योऽ-
तिमद्यं निषेवते । भवेता मारुतात् कष्टौ तस्य ध्वंसकविक्षयौ”
—इत्यादि ॥ ४९ ॥

मद्यस्याग्नेयवायव्यौ गुणावम्बु(म्भो)वहानि तु ।

स्रोतांसि शोषयेयातां तेन तृष्णोपजायते ॥ ५० ॥

मद्यपानाद्यथा तृष्णोत्पत्तिस्तथाऽऽह—मद्येत्यादि । आग्ने-
यवायव्यौ गुणौ तैक्ष्ण्यरुक्षौ । अम्बुवहानि स्रोतासीत्यत्राम्बु-
वहस्रोत शब्देनाम्बु कथ्यते, उपचारात् । अन्ये तु व्याख्या-
नयन्ति—यै स्रोतोभिरुदकं वहन्ति तान्येव स्रोतांसि तौ

तैक्ष्ण्यरुक्षौ गुणौ शोषयित्वा ततः आधारस्रोत शोपात्तदाश्रय-
स्याम्बुनोऽपि शोषः, तेन हेतुना मद्येनापि तृष्णोपजायते ।
मद्येत्यादिपाठस्थाने केचित् ‘मद्यमाग्नेयभावात्’ इत्यादि पाठं
पठन्ति, स चाभावाच्च लिखितः ॥ ५० ॥

पाटलोत्पलकन्देषु मुद्गपर्ण्यां च साधितम् ।

पिबेन्मागधिकोन्मिश्रं तत्राम्भो हिमशीतलम् ५१

मद्यजतृष्णाचिकित्सामाह—पाटलेत्यादि । पाटला सुगन्धि-
पुष्पवृक्षः, उत्पलव्यक्त्विवहुत्वात् कन्देष्विति बहुत्वमुक्तम् । तत्रेति
तृष्णायाम् । हिमस्तुपारस्तद्वच्छीतलं हिमशीतलम् । पाटला-
दिसाधितमम्भो हिमशीतलं पिप्पलीचूर्णमिश्रं तृष्णायाम् पिबे-
दिति पिण्डार्थः ॥ ५१ ॥

सर्पिस्तैलवसामज्जदधिभृङ्गरसैर्युतम् ।

क्वाथेन विल्वयवयोः सर्वगन्धैश्च पेपितैः ॥ ५२ ॥

पक्वमभ्यजने श्रेष्ठं

तृष्णायाम् क्वाथमभिधायोपचारार्थं स्नेहमाह—सर्पिस्तैल-
वसामज्जेत्यादि । भृङ्गरसो भृङ्गराजरसः । विल्वं विल्वफलम् ।
यवा प्रसिद्धाः । सर्वगन्धा एलादिपठिता । पेपिता कल्की-
कृता । दधिभृङ्गरसैरिति द्विमेदमिन्नभृङ्गापेक्षया रसस्यापि
द्विविधत्वं, ततो बहुवचनम् । दध्ना भृङ्गरसेन विल्वयवयोः
क्वाथेन प्रत्येकं चतुर्गुणैः सर्वगन्धैः कल्कीकृतैः स्नेहचतुर्थांशैः
सर्पिस्तैल वसा मज्जेति चतुः स्नेहं पक्वमभ्यजने शस्तमिति
सवन्धः । अन्येऽत्र मजास्थाने दुग्धं पठन्ति, व्याख्यानयन्ति
च—तैलवसेति यद्यपि द्रवद्रव्यमध्ये तैलवसे पठिते तथाऽपि
स्नेहस्य स्नेहान्तरेणासत्कारात् सर्पिस्तैलवसेति स्नेहस्य त्रयं दुग्धा-
दिचतुर्द्रवैः पक्वमभ्यजने शस्तमिति ॥ ५२ ॥—

सेके क्वाथश्च शीतलः ।

अभ्यजनेस्नेहमभिधाय सेकमाह—सेके क्वाथ इत्यादि । सेके
परिषेके । क्वाथश्च शीतल इति मधुरशीतद्रव्यकृतो हिमस-
न्निभः । एतावमभ्यज्जसेकौ सतृषि मदालये कार्यौ; अन्ये मद्य-
जतृष्णायामेवाभ्यज्जसेकाविच्छन्ति ॥—

रसवन्ति च भोज्यानि यथास्वमवचारयेत् ॥ ५३ ॥

पानकानि सुशीतानि हृद्यानि सुरभीणि च ।

सतृषि मदालये भोज्यानि निर्दिशन्नाह—रसवन्तीत्यादि ।
रसवन्ति प्रचुरमधुररसानि । भोज्यानि भक्तानि । यथास्वं
यथादोषप्रत्यनीकमिति, एतेन यद्भोज्यं यस्य दोषस्य प्रत्यनीकं
तद्दोषजे सतृषि मदालये तद्भोज्यमवचारयेदित्यर्थः । पानकानि
द्राक्षादाडिमादिकृतानि । हृद्यानि मन प्रियाणि । सुरभीणि कर्पू-
राद्यधिवासितानि ॥ ५३ ॥—

त्वचं प्राप्तस्तु पानोष्मा पित्तरक्ताभिमूर्च्छितः ।

दाहं प्रकुरुते घोरं पित्तवत्तत्र भेषजम् ॥ ५४ ॥

इदानीं मद्योष्मणो दाहकारित्वमतिदेशेन तज्जन्यदाहस्य
चिकित्सितं च श्लोकेनाह—त्वचमित्यादि । पानोष्मा मद्य-
पानोष्मा । पित्तरक्ताभिमूर्च्छितः पित्तरक्तसपृक्तः । घोरं

भयावहम् । पित्तवत्तत्र मेपजं मधुरशीतादि । पानोष्मेत्यत्र
मद्योष्मेति केचित् पठन्ति ॥ ५४ ॥

शीतं विधानमत ऊर्ध्वमहं प्रवक्ष्ये
दाहप्रशान्तिकरमृद्धिमतां नराणाम् ।
तत्रादितो मलयजेन हितः प्रदेह-
श्चन्द्रांशुहारतुहिनोदकशीतलेन ॥ ५५ ॥
शीताम्बुशीतलतरैश्च शयानमेनं
हारैर्मृणालवलयैरवलाः स्पृशेयुः ।
भिन्नोत्पलोज्ज्वलहिमे शयने शयीत
पत्रेषु वा सजलविन्दुषु पद्मिनीनाम् ॥ ५६ ॥

दाहप्रतीकारमतिदेशेनाभिधायेश्वराणां पुरुषाणां विशिष्ट
प्रतीकारमाह—शीतमित्यादि । तत्रेति दाहे । आदित इति
आदौ । मलयजेनेति सुरभिचन्दनेन । प्रदेह प्रतनुर्लेप ।
मलयजविशेषणमाह—चन्द्रांशुहारतुहिनोदकशीतलेनेति ।—
हारो मुक्ताहार, तुहिनोदकं हिमपानीयं, तद्वच्छीतलेने-
त्यर्थः । अन्ये 'चन्द्रांशुहारहिमनिर्मलशीतलेन' इति, अपर
'चन्द्रांशुहारकरहिमशीतलेन' इति पठन्ति । करका स्फटि-
कगुटिकाकारा वृष्टिजलजा पापाणां, हिम तुषार, शेषं
समम् । शीताम्बुशीतलतरं शीतोदकवदतिशयशीतलं । एत-
द्विशेषणं हारैर्मृणालवलयैरित्यनयो । 'शीताम्बुशीतलकरं'
इत्यन्ये; शीताम्बुवत् शीतलहन्तै । शयानं विश्रान्त न तु
स्वपन्तं, तादृग्दाहार्तस्य निद्राया असम्भवात् । अन्ये 'मृणालव-
लयैः' इत्यत्र 'तुषारविमलैः' इति पठित्वा हारैरित्यस्य विशेषणं
मन्यन्ते । अवला प्रौढस्त्रियः । स्पृशेयुः स्पर्शनं कुर्युः । दाहा-
र्तस्य सुखोत्पादनाय शयनमाह—भिन्नोत्पलोज्ज्वलहिमे इति ।
—प्रफुल्लनीलोत्पलोज्ज्वलशीतले एवंविधे शयने शयीत । पक्षा-
न्तरमाह—पत्रेषु वेलादि । सजलविन्दुषु पद्मिनीनां पत्रेषु
वा शयीतेति सवन्धः ॥ ५५ ॥ ५६ ॥

आसादयन् पवनमाहृतमङ्गनाभिः
कह्लारपद्मदलशैवलसंचयेषु ।
कान्तैर्वनान्तपवनैः परिमृश्यमानः
शक्तश्चरेद्भवनकाननदीर्घिकासु ॥ ५७ ॥

किं कुर्वन् शयीतेत्याह—आसादयन्नित्यादि । आसादयन्
प्राप्नुवन् । कं ? पवनम् । किभूतं ? आहृतमानीतम् । अङ्गनाभि
स्त्रीभिः, व्यञ्जनादिभिः कृत्वेत्यूह्यम् । कह्लारपद्मदलशैवलसच-
येषु शयीतेति सवध्यते । कह्लार सौगन्धिकोत्पलम् । अन्ये
'संचयेषु' इत्यत्र 'संचयेभ्यः' इति पठित्वा कह्लारपद्मदलशैवल-
संचयेभ्योऽवलाभिराहतमिति सवध्यन्ति । एवविधे शयनैरा-
ह्यदितः सन् किं कुर्यादित्याह—कान्तैरित्यादि । कान्तैः क-

मनीर्यैर्मृदुशीतसुगन्धिभिः, वनान्तपवनैराम्रादिवाटिकासमीप-
वातैः, परिमृश्यमान स्पृश्यमान, शक्तः समर्थः सन्, चरेत्
भ्रमेत् । कासु भवनकाननदीर्घिकासु गृहोद्यानससोपानपुष्करि-
णीषु । अन्ये 'कान्तैः' इत्यत्र 'शीतैः' इति, 'वनान्तपवनैः'
इत्यत्र 'जलान्तपवनैः', 'परिमृश्यमान' इत्यत्र 'परिमृज्यमान',
'शक्त' इत्यत्र 'प्रीतः' इति पठन्ति ॥ ५७ ॥

दाहामिभूतमथवा परिषेचयेत्
लामज्जकाम्बुरुहचन्दनतोयतोयैः ।
विस्त्रावितां हृतमलां नववारिपूर्णां
पद्मोत्पलाकुलजलामधिवासिताम्बुम् ॥ ५८ ॥
वापीं भजेत हरिचन्दनभूषिताङ्गः
कान्ताकरस्पृशनकर्कशरोमकूपः ।

दाहामिभूतमित्यादि । अथवा तमातुरं दाहपीडितं परिषेच-
येत् । कै ? लामज्जकेत्यादिभिः, लामज्जकं पर्वतोद्भूतमूलं,
अन्ये उशीरमाहुः, अम्बुरुहं पद्मोत्पलादिकं, चन्दनमत्र श्वेतं,
तस्यैव दाहहरत्वात्, तोयं वालकं, एषा तोयैः कायैः । विस्त्रा-
वितामिति नि सारितपूर्वपानीयाम् । हृतमलामाकृष्टपद्मादिकाम्,
नववारिपूर्णामपरनिर्मलजलभृता, पद्मोत्पलाकुलजला पद्ममीष-
च्छुक्ल, उत्पलानि नीलोत्पलानि, तैर्व्याप्तजलाम् । अधिवास्ति-
ताम्बु प्रचुरचन्दनादिप्रक्षेपेण सुगन्धितजलाम् । एवंविधा वापीं
भजेत सेवेत, 'दाहार्त आतुर' इति शेषः । किभूतः सन् ?
चन्दनभूषिताङ्गः श्वेतचन्दनानुलिप्तगात्रः । पुनः किभूतः ?
कान्तेत्यादिविशेषणयुक्तः ॥ ५८ ॥—

तत्रैनमम्बुरुहपत्रसमैः स्पृशन्त्यः
शीतैः करोरुवदनैः कठिनैः स्तनैश्च ॥ ५९ ॥
तोयावगाहकुशला मधुरस्वभावाः
संहर्षयेयुरवलाः सुकलैः प्रलापैः ।

तत्र तस्या वाप्याम् । एन दाहार्तम् । अम्बुरुहं कमलं,
तस्य पत्रसमैः पत्रतुल्यैः, एतच्च शीतैः करोरुवदनैरित्यस्य
विशेषणम् । 'वदनैः' इत्यत्र 'जघनैः' इत्यन्ये । मधुरस्वभावाः
मृदुप्रचाराः । सुकलैः प्रलापैः शोभनकलायुक्तैः प्रकृष्टवचनैः ।
तत्र वाप्यामेवविधे करोरुवदनैः स्तनैश्च कठिनैः स्पृशन्त्यो-
ऽवला प्रौढस्त्रियस्तोयावगाहकुशला मृदुप्रचारा सुकलैः प्रलापै-
रेनं दाहार्तं सहर्षयेयुः तुष्टिसुत्पादयेयुरिति सवन्धः ॥ ५९ ॥—

धारागृहे प्रगलितोदकदुर्दिनाभे
क्लान्तः शयीत सलिलानिलशीतकुक्षौ ॥ ६० ॥
गन्धोदकैः सकुसुमैरुपसिक्तभूमौ
पत्राम्बुचन्दनरसैरुपलितकुड्ये ।
जात्युत्पलप्रियककेशरपुण्डरीक-
पुञ्जागनागकरवीरकृतोपचारैः ॥ ६१ ॥

१ 'परिषेचयेत्' इति पा० । २ 'लामज्जकाम्बुरुहचन्दनतोयतोयैः'
इति, 'शीतेरुशीरजलचन्दनवारिभिस्तम्' इति च पा० । ३ 'अधि-
वास्तितां च' इति पा० । ४ 'मधुरैः' इति 'कुशलैः' इति च पा० ।
५ 'कृतोपचारैः' इति पा० ।

१ 'शयानमेव' इति पा० । २ 'श्वेतचन्दनेन' इति पा० ।
३ 'पवनमाहृतमिष्टयन्ध' इति पा० । ४ 'शीतेर्वनान्तपवनैः' इति
पा० । ५ 'प्रीतः' इति पा० । ६ 'व्यञ्जनादिनिमित्तत्वेनेत्यूह्यम्'
इति पा० ।

तस्मिन् गृहे कमलरेण्वरूपे शयीत
यत्नाहृतानिलविकम्पितपुष्पदाम्नि ।

धारागृहे इत्यादि । प्रगलितं गलितुं प्रवृत्तं यदुदकं तेन
दुर्दिनस्येव आभा यस्य तत्तथा । क्लान्तो ग्लानियुक्त, 'आतुर'
इति शेष । सलिलेन मिश्रितोऽनिल सलिलानिलस्तेन शीत
कुक्षिरभ्यन्तर यस्य तत् तत्र । 'सजलाम्बुदशीतकुक्षौ' इत्यन्ये
पठन्ति, तत्र सजलमेघवच्छीताभ्यन्तरप्रदेशे । गन्धोदकः
एलादिगन्धद्रव्यकपायै । सकुसुमै जातीकुसुमादियुते । अन्ये
'सकुसुमैरुपसिक्तभूमौ' इत्यत्र 'पटुभिरुक्षितभूमिभागे' इति
पठन्ति; तत्र एलादिकपायै पटुभिरुक्षितगन्धै सिक्तो भूमिप्रदेशो
यत्र । पत्रं पत्रकम्, अम्बु वालकं, चन्दनं श्वेतचन्दनं, रसोऽत्र
क्वाथः । कुड्यं भित्ति । एतेषामेव कटकक्वाथाभ्यामुपलिप्तभि-
त्तिके । 'उपदिग्धकुड्ये' इत्यन्ये. तत्राप्येक एवार्थः । जाती प्र-
सिद्धा, उत्पलं नीलोत्पलं, प्रियको बीजक, केशरो वकुल, पुण्ड-
रीकं श्वेतपद्मं, पुत्रागो देववल्लभ खनामप्रसिद्ध, नागं नाग-
केशर, करवीरोऽत्र रक्तकरवीर, अत्रैतेषां पुष्पाणि ग्राह्याणि,
तैः कृतोपचारैः कृतरचनाविशेषे धारागृहे । अन्ये त्वेव पठन्ति
—'भासीतमालतृणकुडुमपत्रपत्रजात्युत्पलाग्रकरवीरकृतोपकारे'
इति । तमालं पत्रकं, तृण सुगन्धितृणं, पत्रपत्रकं कमलपत्रं,
जात्युत्पले पूर्ववत्, अग्रकरवीरो रक्तकरवीर, शेषं सममिति ।
तस्मिन् गृहे धारागृहे । कमलरेण्वरूपे कमलधूलीवद्रक्ताङ्गे इति
धारागृहविशेषणम् । यत्नाहृतानिलविकम्पितपुष्पदाम्नि प्रकारान्तर-
रानीतवातचालितपुष्पमालायुक्ते ॥ ६० ॥ ६१ ॥—

हेमन्तविन्ध्यहिमवन्मलयाचलानां

शीताम्भसां सकदलीहरितद्रुमाणाम् ॥ ६२ ॥

उद्भिन्ननीलनलिनाम्बुरुहाकराणां

चन्द्रोदयस्य च कथाः शृणुयान्मनोज्ञाः ।

ग्लानं प्रतान्तमनसं मनसोऽनुकूलाः

पीनस्तनोरुजघना हरिचन्दनाङ्गयः ॥ ६३ ॥

ता एनमार्द्रवसनाः सह संविशेयुः

श्लिष्टाऽवलाः शिथिलमेखलहारयष्ट्यः ॥ ६४ ॥

एवंविधे धारागृहे शयान किं कुर्यादित्याह—हेमन्तेत्यादि ।

हेमन्तः ऋतुः, मलयान्तैरचलशब्दः प्रत्येकं सवध्यते,
तेनात्र विन्ध्यवनादिपरिहारः । तेषां विशेषणत्रयमाह—शीता-
म्भसा शीतपानीयानाम् । सकदलीहरितद्रुमाणां कदलीहरित
वृक्षसहितानाम् । उद्भिन्ननीलनलिनाम्बुरुहाकराणाम् उद्भिन्नानि
विकसितानि नीलनलिनानि नीलोत्पलानि अम्बुरुहाणि पुण्डरी-
करकोत्पलादीनि तेषामाकरा तद्युक्तजलाशयाः ते उत् ऊर्ध्वप्र-
देशे येषामित्यर्थः, तेषामेवंविधानां पर्वतानां मनोज्ञाः
कथाः शृणुयात् । चन्द्रोदयस्य चेति कथाः शृणुयादित्यर्थः ।

१ 'प्रकारान्तरप्रेरितवातचालितपुष्पमालायुक्ते' इति पा० । २ 'घन-
सारदिग्धा' इति पा० । ३ 'हेमन्तादिभिर्मलयान्तैरचलशब्दः' प्रत्येकं
सवध्यते, तेन हेमन्तर्गुविन्ध्यवनादिपरिहारः' इति पा० ।

मनोज्ञा मनोनुकूला । एवमपि सुखमनामुवन्तं कथमुपाचरेदि-
त्याह—ग्लानमित्यादि । ग्लानं ग्लानियुक्तम् । प्रतान्तमनसं
पीनानि मांसलानि स्तनोरुजघनानि नासा
तास्तथा, जघनं स्त्रीकट्यग्रभागः । हरिचन्दनाङ्गयः रक्तचन्दना-
नुलिताः ; अन्ये 'घनसारदिग्धा' इति पठन्ति, तत्र चन्दनानु-
लिताः । ता इति अवला इत्यर्थः । एन दाहार्तिमन्तम् ।
आर्द्रवसना आर्द्रवसा । सह सविशेयुरिति दाहार्तेन सह
विश्रामं कुर्यादित्यर्थः । श्लिष्टा आलिङ्ग्य । अवला स्त्रियः ।
किभृता ? शिथिलमेखलहारयष्ट्य इति शिथिला लम्बमाना
मेखला क्षुद्रसुवर्णघण्टिकायुक्त कटिदोर्गकः, हारयष्टिर्मात्तिक-
माला, यामा तास्तथा । ता अवला. मनसोऽनुकूला इत्यादि-
विशेषणविशिष्टा, ग्लानं प्रतान्तमनसमातुर श्लिष्टा तैर्न सह
सविशेयुरिति सवन्धः । श्लिष्टेत्यत्र 'श्लिष्य' इति पठन्ति,
व्याख्यानयन्ति च—श्लिष्य आश्लिष्य, छन्दोनुरोधेन आ-
श्लिष्यलोपः ॥ ६२-६४ ॥

हर्षयेयुर्नरं नार्यः स्वगुणै रहसि स्थिताः ।

ताः शैत्याच्छमयेयुश्च पित्तपानात्ययान्तरम् ॥ ६५ ॥

हर्षयेयुरित्यादि । हर्षयेयुस्तुष्टिं नयेयु । नरमिति दाहार्तम् ।
नार्य स्त्रियः । कैर्हर्षयेयु ? स्वगुणै नृदुभाषणादिभिः । रहसि
स्थिता एकान्ते स्थिता । ता नार्यः । शैत्यात् 'आत्मन' इति
शेषः । शमयेयुः शान्तिं नयेयु । किं शमयेयु ? पित्तपानात्य-
यान्तरं पित्तपानात्ययमेदम् ॥ ६५ ॥

तृड्दाहरक्तपित्तेषु कार्योऽयं भेषजक्रमः ।

सामान्यतो

इमं विधिमन्यत्राप्यतिदिग्गन्नाह—तृडित्यादि । तृड् पिपासा,
दाहो नानाप्रकारो वक्ष्यमाणः । अयमनन्तरोक्तः । भेषजक्रम
औषधविधिः कार्यः ॥—

विशेषं तु शृणु दाहेष्वशेषतः ॥ ६६ ॥

तृडादिषु सामान्यतो विधिमुद्दिश्य दाहेषु विशेषविधिमाह—
विशेषमित्यादि । दाहेष्विति बहुवचनं नानाप्रकारत्वेन दाह-
स्याभिधास्यमानत्वात्. अत एव अशेषत इत्युक्तम्, अशेषे-
ष्वित्यर्थः ॥ ६६ ॥

कृत्स्नदेहानुगं रक्तमुद्रिकं दहति ह्यति ।

संचूयते दह्यते च ताम्राभस्ताम्रलोचनः ॥ ६७ ॥

लोहगन्धाङ्गवदनो वह्निनेवावकीर्यते ।

तं विलङ्घ्य विधानेन संस्पृष्टाहारमाचरेत् ॥ ६८ ॥

अप्रशाम्यति दाहे च रसैस्तृप्तस्य जाङ्गलैः ।

शाखाश्रया यथान्यायं रोहिणीर्व्यधेयत् सिराः ॥ ६९ ॥

इदानीं रक्तादिदाहलक्षणं तेषामेव विशिष्टं चिकित्सितं
चाह—कृत्स्नदेहानुगमित्यादि । कृत्स्नदेहानुगं सकलदेहव्याप्तम् ।

१ 'स्निग्धमितवसना' इति पाठान्तरम् । २ 'पित्तपानात्ययं स्त्रियः'
इति पा० । ३ 'रक्तपित्ततृपादाहेष्वयमेव विधिः स्मृतः' इति पा० ।
४ 'रक्त' इति. ह. लि. पु. पाठः । ५ 'पित्तादिदाहलक्षणं' इति ह.
लि. पु. पाठः ।

उद्रिक्त प्रवृद्धम् । हिशब्द एवार्थः । सचूष्यते आकृष्यत इव वेदनाविशेषः । 'दह्यते' इत्यत्र 'उप्यते' इत्यन्ये, तत्र उप्यते दह्यत इत्यर्थः । ताम्राभस्ताम्रप्रभः । ताम्रलोचनो लोहिताक्षः । लोहगन्धशब्दोऽङ्गवदनाभ्यां संवध्यते । वह्निनेवावकीर्यते ज्वलिताङ्गारैरिवात्मानमाचितं मन्यते, अनेन दाहातिशयः प्रतिपादितः । तमिति रक्तदाहार्तम् । विलङ्घ्येति विविधप्रकारं लङ्घयित्वा । विधानेन क्रमेण, संसृष्टाहार कृततर्पणादिक्रमं, आचरेदिति कुर्यात्, 'वैद्यप्रयुक्तं' इति शेषः । एवमप्यप्रशाम्यति दाहे किं कुर्यादित्याह—अप्रशाम्यतीत्यादि । अप्रशाम्यति दाहे जाङ्गलै रसैस्तृप्तस्य शाखाश्रया वाहुजङ्घाश्रया रोहिणी लोहिता सिरा यथान्यायं व्यधयेदिति सवन्धः, यथान्यायं सिराव्यधविधानोक्तेन न्यायेनेत्यर्थः ॥ ६७-६९ ॥

पित्तज्वरसमः पित्तात् स चाप्यस्य विधिर्हितः ।

अतः पर दाहस्य पित्तज्वरेण सह समत्वं तच्चिकित्सितं चाह—पित्तज्वरसम इत्यादि ॥—

तृष्णानिरोधादवधातौ क्षीणे तेजः समुद्धतम् ॥७०॥

सवाह्याभ्यन्तरं देहं दहेद्वै मन्दचेतसः ।

संशुष्कगलताल्वोष्ठो जिह्वां निष्कृष्य चेष्टते ॥ ७१ ॥

तृष्णानिरोधजे दाहे चिकित्सितं निर्दिशन्नाह—तृष्णानिरोधादित्यादि । अवधातौ पानीयधातौ । तेजः पित्तोष्मा । समुद्धतमत्यर्थवृद्धम् । एवंविधं तेजो देहं सवाह्याभ्यन्तरं मन्दचेतस आतुरस्य वै स्फुटं दहेदित्यर्थः । स दह्यमानदेहः किं कुर्यादित्याह—जिह्वा निष्कृष्येत्यादि । जिह्वा निष्कृष्य नि सार्येत्यर्थः । चेष्टते हस्तपादादिविक्षेपणं करोति, 'दाहार्त' इति शेषः । अन्ये 'जिह्वा नि स्रत्य वेपते' इति पठन्ति, तत्र दाहार्तस्य जिह्वा नि स्रत्य कम्पते इत्यर्थः ॥ ७० ॥ ७१ ॥

तत्रोपशमयेत्तेजस्त्वधातुं च विवर्धयेत् ।

पाययेत् काममम्भश्च शर्कराढ्यं पयोऽपि वा ॥७२॥

शीतमिक्षुरसं मन्थं वितरेच्चैरितं विधिम् ।

तत्रेत्यादि । तत्र तृष्णानिरोधजे दाहे । उपशमयेत् शान्तिं नयेन्मधुरशीतादिभिः । तेजः पित्तोष्माणम् । अत्रान्ये 'तस्य तेजः प्रशमयेत्' इति पठन्ति, तत्र तस्येति दाहार्तस्य, शेषं समम् । अवधातुं च विवर्धयेदिति स्वयोनिवर्धनैर्मधुरस्निग्धशीतलैः । अम्भः पानीयम् । तं तृष्णानिरोधजदाहार्तम् । किम्भूतमम्भः १ शर्कराढ्यं प्रभूतशर्करायुक्तम् । किमम्भ एव पाययेदित्याह—पयोऽपि वेति ।—शर्कराढ्यं दुग्धं वेत्यर्थः । मन्थं "शक्तवः सर्पिषाऽभ्यक्ता शीतवारिपरिहृता" इत्याद्युक्तलक्षणम् । वितरेच्चैरितं विधिमिति पित्तज्वरहरम् । केचित् 'वितरेच्चैतर विधिम्' इति पठन्ति, तत्र पित्तज्वरोक्तादितरोऽन्यः पित्तहरो विधिरित्यर्थः ॥ ७२ ॥—

असृजा पूर्णकोष्ठस्य दाहो भवति दुःसहः ॥ ७३ ॥

विधिः सद्योव्रणीयोक्तस्तस्य लक्षणमेव च ।

असृजा पूर्णकोष्ठस्येत्यादि । असृजा रक्तेन । पूर्णकोष्ठस्य संभृतोदरस्य । दुःसहः रौद्रः । विधिश्चिकित्सा । तस्येति दाहार्तस्य । लक्षणमेवेति सद्योव्रणीयोक्तमित्यर्थः । 'असृजा' इत्यत्र 'असृज' इति षष्ठ्यन्तं केचित् पठन्ति, पूरणार्थं षष्ठी व्याख्यानयन्ति च ॥ ७३ ॥—

धातुक्षयोक्तो यो दाहस्तेन मूर्च्छातृषान्वितः ॥७४॥

क्षामस्वरः क्रियाहीनो भृशं सीदति पीडितः ।

रक्तपित्तविधिस्तस्य हितः स्निग्धोऽनिलापहः ॥७५॥

धातुक्षयोक्तो यो दाह इत्यादि । धातुक्षयोक्तो रक्तक्षयोक्तः । यच्चात्र रक्तक्षयोक्त इति पाठो न कृतः, तदितरधातुक्षयेऽपि दाहो भवतीति ज्ञापनार्थम् । तेन धातुक्षयजदाहेन । क्षामस्वरो दुर्बलस्वरः । क्रियाहीनः कायिकमानसचेष्टहीनः । पीडितो 'दाहेन' इति शेषः ॥ ७४ ॥ ७५ ॥

क्षतजेनाश्रतश्चान्यः शोचतो वाऽप्यनेकधा ।

तेनान्तर्दह्यतेऽत्यर्थं तृष्णामूर्च्छाप्रलापवान् ॥ ७६ ॥

तमिष्टविषयोपेतं सुहृद्भिरभिसंवृतम् ।

क्षीरमांसरसाहारं विधिनोक्तेन साधयेत् ॥ ७७ ॥

असृजा पूर्णकोष्ठस्येत्यादिना कोष्ठस्थेन रक्तेन दाहमभिधायेदानीं प्रकारान्तरेणाह—क्षतजेनाश्रतश्चान्यः इत्यादि । क्षतजेन रक्तेन । अश्रतः भोजनं कुर्वत । अन्यो 'दाह' इति शेषः । शोचतो वाऽप्यनेकधेति अनेकप्रकारं शोकं कुर्वत । शोकं कुर्वतो भोजनं कुर्वतो वाऽपि नरस्यान्यो दाहो रक्तेन भवतीति सवन्धः । तेन दाहेन, अन्तः अभ्यन्तरं दह्यते । मूर्च्छातृष्णाप्रलापवान् 'आतुरो भवति' इति शेषः । तमातुरम् । इष्टविषयोपेतमभिलषितशब्दस्पर्शादिसयुक्तम् । सुहृद्भिः मित्रैः । अभिसंवृतं समन्ततः परिवृतम् । विधिनोक्तेन साधयेत् दाहशान्तिकरेण प्रागुक्तेन विधानेन शान्तिं नयेत् ॥ ७६ ॥ ७७ ॥

मर्माभिघातजोऽप्यस्ति स चासाध्यतमः स्मृतः ।

मर्माभिघातज इत्यादि । मर्माभिघातजः सद्यः कालान्तरे वा प्राणहरमर्माभिघातजः । यद्येवं तर्हि असाध्यत्वं प्राप्तमेव, स चासाध्यतमः स्मृत इति व्यर्थम् । नैवं, स चासाध्यतमः स्मृत इत्यस्मादेव सद्यः कालान्तरप्राणहरमर्माभिघातजो ज्ञायत इत्यदोषः । 'स चासाध्यतमः स्मृतः' इत्यत्रान्ये 'सोऽसाध्यः सप्तमो मतः' इति पठन्ति । अतः एव च दाहगणना कुर्वन्ति—त्वचं प्राप्तस्तु पानोष्मेत्यादि प्रथमो दाहः, कृच्छ्रदेहानुगं पित्तमित्यादिर्द्वितीयः, तृष्णानिरोधादित्यादिस्तृतीयः, असृजा पूर्णकोष्ठस्येत्यादिश्चतुर्थः, धातुक्षयोक्त इत्यादि पञ्चमः, क्षतजेनाश्रतश्चान्यः शोचतो वाऽपीत्यादि षष्ठः, सप्तमश्च मर्माभिघातजः ॥—

१ 'पित्तदाहार्त' इति ह लि पु पाठः । २ 'यथाभ्यास' इति पा० । ३ 'समुत्थितम्' इति पा० । ४ 'वेपते' इति पा० । ५ 'इच्छयाऽन्मश्च' इति 'इच्छयाऽन्मस्त' इति पा० । ६ 'वितरेच्चैरित' इति पा० ।

१ 'दाहोऽन्यः स्यात्सुदुस्तर' इति पा० । २ 'स सीदेद्भृशपीडितः' इति पा० । ३ 'सोऽसाध्यः सप्तमो मतः' इति पा० । ४ 'सद्यः कालान्तर' इति हस्तलिखितपुस्तके नोपलभ्यते ।

सर्व एव च वर्ज्याः स्युः शीतगात्रेषु देहिषु ॥ ७८ ॥
(एवंविधो भवेद्यस्तु मदिरामयपीडितः ।)

अवस्थाया सर्वेषामपि दाहाना वर्जनमाह—सर्व एवेत्यादि ।
सर्व एव 'दाहा' इति शेष ॥ ७८ ॥

प्रशान्तोपद्रवे चापि शोधनं प्राप्तमाचरेत् ॥ ७९ ॥

दाहाना पुनरावृत्तिनिषेवाय विधानमाह—एवंविधो भवे-
दित्यादि । प्रशान्तोपद्रवे निवृत्ततृष्णादिके 'आतुरे' इति शेष ।
शोधन विरेचनं, पित्तहरत्वात् । प्राप्तं यथादोषप्रत्यनीकम् ।
आचरेत् कुर्यात् 'वैद्य' इति शेष । अन्ये शोधनशब्देन
वमनमपि कथयन्ति । तद्वमन दाहकारिणि पित्ते कफस्थानगे
कार्यम् । अन्ये 'प्रशान्तोपद्रवश्चापि' इति पठन्ति, तत्र एवं-
विध आतुर शोधनमाचरेदिति व्याख्यानयन्ति ॥ ७९ ॥

सजीरकाण्यार्द्रकशृङ्गवेर-

सौवर्चलान्यर्धजलप्लुतानि ।

मद्यानि हृद्यान्यथ गन्धवन्ति

पीतानि सद्यः शमयन्ति तृष्णाम् ॥ ८० ॥

यथा पीयमान मद्यं तृष्णाकर न भवति तथा ग्राह—
सजीरकाणीत्यादि । सजीरकाणि जीरकसहितानि । आर्द्रक
प्रसिद्धं, शृङ्गवेर शुण्ठी । आर्द्रकस्यादौ सहशब्दो बोद्धव्यः,
तेन 'आर्द्रकशृङ्गवेरसौवर्चलानि' इति मद्यानीत्यस्य विशेषणम् ।
अर्धजलप्लुतानि अर्धपानीयमिश्रितानि । हृद्यानि मन प्रियाणि ।
गन्धवन्ति प्रशस्तगन्धानि । एवंविधानि मद्यानि पीतानि
सन्ति सद्यस्तृष्णा शमयन्तीति पिण्डार्थः ॥ ८० ॥

जलप्लुतश्चन्दनभूषिताङ्गः

स्वर्गी सभक्तां पिशितोपदंशाम् ।

पिवन् सुरां नैव लभेत रोगान्

मनोनुविघ्नं च मदं न याति ॥ ८१ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे मदात्ययप्रतिषेधो नाम
(नवमोऽध्यायः, आदितः) सप्तच-
त्वारिंशत्तमोऽध्यायः ॥ ४७ ॥

किम्भूतः सन्मद्यपि किम्भूता सुरा पिवन् पानजरोगान्
मनोविघातकं च मदं न प्राप्नोतीत्याह—जलप्लुत इत्यादि ।
जलप्लुतो जलाद्रगात्र । चन्दनभूषिताङ्ग चन्दनानुलिप्तशरीर ।
स्वर्गी पुष्पमालायुक्त । सभक्ता भक्तेन सहिताम् । पिशि-
तोपदंशा मांसभक्षणसहिताम् । रोगान् पानजानित्यर्थः ।
मनोनुविघ्नं च मदं न याति मनोविघातकं मदं न प्राप्नोति ।
एतेनोत्तरौ मदौ नाधिगच्छतीत्युक्तम् । अन्ये 'मनोमतिघ्नं
च मदं न याति' इति पठन्ति, तत्र मनोबुद्धिप्रमोहलक्षण
मदं न प्राप्नोतीत्यर्थः ॥ ८१ ॥

इति श्रीलहणाचार्यविरचिताया निबन्धसंग्रहाख्यायां

सुश्रुतव्याख्यायामुत्तरतन्त्रे सप्तचत्वारिंश-

त्तमोऽध्यायः ॥ ४७ ॥

अष्टचत्वारिंशत्तमोऽध्यायः ।

अथातस्तृष्णाप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

पानात्ययप्रतिषेधानन्तरं मद्यहेतुत्वात्तुल्यचिकित्सितत्वाच्च
तृष्णाप्रतिषेधारम्भो युक्त इत्यत आह—अथात इत्यादि ॥ १ ॥ २ ॥

सततं यः पिबेद्भारि न तृप्तिमधिगच्छति ।

पुनः काङ्क्षति तोयं च तं तृष्णादितमादिशेत् ॥ ३ ॥

तृष्णारोगस्वरूपकथनाय यादृशस्तृष्णादितो भवति तादृश-
माह—सततं य इत्यादि । नाधिगच्छति न प्राप्नोति ॥ ३ ॥

संक्षोभशोकश्रममद्यपाना-

द्रूक्षास्लशुष्कोष्णकटूपयोगात् ।

धातुक्षयाल्लङ्घनसूर्यतापात्

पित्तं च वातश्च भृशं प्रवृद्धौ ॥ ४ ॥

स्रोतांसि संदूषयतः समेतौ

यान्यम्बुवाहीनि शरीरिणां हि ।

स्रोतःस्वर्पावाहिषु दूषितेषु

जायेत तृष्णा प्रवला ततस्तु ॥ ५ ॥

तृष्णाया हेतुसंप्राप्ती आह—संक्षोभशोकश्रमेत्यादि ।
संक्षोभोऽत्यर्थचलनम् । श्रम आयासज स्वे(खे)द । समेतौ
मिलितौ । अम्बुवाहीनि स्रोतांसि जिह्वागलताल्लङ्घ्यमजानि
रसवाहिन्यश्च धमन्य । अतिबला अतिशयेन बलयुक्ता
तृष्णा । संक्षोभेत्यादिक सूर्यतापान्तो हेतुः, 'पित्तं च वातश्च
भृशम्' इत्यादिका 'जायेत तृष्णाऽतिबला ततस्तु' इत्यन्ता
संप्राप्तिः ॥ ४ ॥ ५ ॥

तिस्रः स्मृतास्ताः क्षतजा चतुर्थी

क्षयात्तथाऽन्याऽऽसमुद्भवा च ।

स्यात् सप्तमी भक्तनिमित्तजा तु

निबोधैर्लिङ्गान्यनुपूर्वशस्तु ॥ ६ ॥

तृष्णासंख्यामाह—तिस्र इत्यादि । तिस्र इति वातपि-
त्तकफैः । यद्यपि कफस्य सौमिल्यात्तृष्णाजनकत्वं न संभवति
तथाऽपि वृद्धं श्लेष्मा यदा वातं पित्तेन सह आवृणोति तदा
ताभ्यां सशोष्यमाणस्तृष्णा जनयति । ता इति तृष्णा । क्षतजा
व्रणनिमित्ता । चतुर्थीति चतुर्थग्रहणादाद्यानां चतसृणां
तृष्णानां सुखसाध्यत्वं रसक्षयामसमुद्भवयोर्दुःसाध्यत्वं च बोध-
यति । क्षयात् रसक्षयात्, रसक्षयाद्या क्षयसंभवा सेति वक्ष्य-
माणवचनात् । अन्या अपरा । आमसमुद्भवा अजीर्णजा ।
भुक्तनिमित्तजा चेति स्निग्धादिभोजननिमित्ता । यद्यपि तैन्त्रा-
न्तरे पञ्चैव तृष्णा निदिष्टास्तथाऽप्यत्र निदानभेदेन चिकित्सा-
भेदात् सप्त निर्दिष्टा । या च स्वभावजा तस्या अत्रानधिकारः,
स्वस्थोजस्करचिकित्सितविषयत्वात्, या च दुर्भुक्षाप्रभवा सा

१ 'कपाययोगान्' इति पा० । २ 'तृष्णाऽतिबला' इति पा० ।

३ 'लिङ्गानि तासां शृणु चोपधानि' इति पा० । ४ 'संग्रहे' इति
हस्तलिखितपुस्तकेषु पाठ उपलभ्यते ।

ज्वराधिकारे सम्यग्लङ्घनलक्षणत्वेनोक्ता, तस्या अप्यनधिकार-
त्वेनागणनं, या च पित्तज्वरलिङ्घनेन कथिता सा पैक्तिकायामव-
रुद्धा, या च पानजा सा क्षयजायामवरुद्धेति, अतो न सख्या-
तिरेकः । निबोध जानीहि । अनुपूर्वशः यथाक्रमेण । केचित्
'लिङ्घानि तासां शृणु सौपयानि' इति पठन्ति ॥ ६ ॥

तात्त्वोष्ठकण्ठास्यविशोषदाहाः

सन्तापमोहभ्रमविप्रलापाः ।

पूर्वाणि रूपाणि भवन्ति तासा-

मुत्पत्तिकालेषु विशेषतस्तु ॥ ७ ॥

तृष्णाया पूर्वतुपमाह—तात्त्वोष्ठकण्ठास्येत्यादि । विशोष-
दाहा इति तात्वादिभिः सह प्रत्येकं संवध्यते । विशोपो विशो-
षेण शोषः । सन्तापो धर्मादिभिरिव । मोहो वैचित्त्यम् ।
विप्रलापो विविधप्रकारेण भाषणम् । तासां तृष्णानाम् । उत्पत्ति-
कालेषु विशेषतस्त्विति तानि पूर्वरूपाणि अतिशयेनोत्पत्तिकाले-
षु सम्भवन्तीत्यर्थः ॥ ७ ॥

शुष्कास्यता मारुतसंभवायां

तोदस्तथा शङ्खशिरःसु चापि ।

स्रोतोनिरोधो विरसं च वक्रं

शीताभिरङ्घ्रिश्च विवृद्धिमेति ॥ ८ ॥

वातजतृष्णालक्षणमाह—शुष्कास्यता मारुतसंभवायामि-
त्यादि । शुष्कास्यता मुखशोषः । शङ्खशिरःसु शङ्खयोः शिरसि
चेत्यर्थः । स्रोतोनिरोधः कर्णस्रोतोनिरोधः । विरसं विरुद्धरसम् ।
एति प्राप्नोति । केचित् 'शुष्कास्यता' इत्यत्र 'क्षामास्यता' इति
पठित्वा वक्तुं चर्चयितुं चासामर्थ्यमिति व्याख्यानयन्ति ।
'शङ्खशिरःसु चापि' इत्यत्र 'शङ्खशिरोगलेषु' इति केचित्
पठन्ति ॥ ८ ॥

मूर्च्छाप्रलापारुचिवक्रशोषाः

पीतेक्षणत्वं प्रततश्च दाहः ॥

शीताभिकाह्वा मुखतिक्तता च

पित्तात्मिकायां परिधूपनं च ॥ ९ ॥

पित्तजतृष्णालक्षणमाह—मूर्च्छेत्यादि । मूर्च्छा चेतना-
न्युतिः । पीतेक्षणत्वं पीतनेत्रता । प्रततं सन्ततं । शीता-
भिकाह्वा शीतेच्छा । परिधूपनं धूमोद्गम(ह)नमिव ॥ ९ ॥

कफावृताभ्यामनिलानलाभ्यां

कफोऽपि शुष्कः प्रकरोति तृष्णाम् ।

निद्रा गुरुत्वं मधुरास्यता च

तयाऽर्दितः शुष्यति चातिमात्रम् ॥ १० ॥

१ 'चित्तोददाहा' इति पा० । २ 'चित्तोद' सूच्यादिभिरिव विवि-
धवेदना' इति पा० । ३ 'शङ्खशिरोगलेषु' इति पा० । ४ 'रसा-
न्धुवाहिधमनीनिरोध' इति पा० । ५ 'वाष्पावरोधात्कफसवृतेऽसौ
तृष्णा बलासेन भवेत्तत्र' इति पा० । ६ 'तृष्णार्दितः' इति पा० ।
सु० स० ८८

कण्ठोपलेपो मुखपिच्छिलत्वं

शीतज्वरश्छर्दिरोचकश्च ।

कफात्मिकायां गुरुगात्रता च

शाखासु शोफस्त्वविपाक एव ।

एतानि रूपाणि भवन्ति तस्यां

तयाऽर्दितः काङ्क्षति नाति चाम्भः ॥ ११ ॥

कफजतृष्णालक्षणमाह—कफावृताभ्यामित्यादि । अनिलान-
लाभ्यां वातपित्ताभ्याम् । गुरुत्वमुदरे बोद्धव्यम् । तयाऽर्दितः
कफतृष्णया पीडितः । कण्ठोपलेपः कण्ठे मलवृद्धिः । मुखपि-
च्छिलत्वं लेप्मणां लिप्तमुखत्वम् । शीतज्वरः शीतपूर्वो ज्वरः ।
गुरुगात्रता हस्तपादशिरोगुरुत्वम् । शाखासु बाहुपादेषु ।
शोफः श्वयथुः । अविपाकः आहारस्यापचनम् । नातिकाङ्क्षति
नात्यमिलपतीत्यर्थः । केचिदमुं पाठमन्यथा पठन्ति—'वाष्पा-
वरोधात् कफसवृतेऽसौ तृष्णा बलासेन भवेत्तथा च' इति,
शेषं निद्रेत्यादि समम् ॥ १० ॥ ११ ॥

क्षतस्य रुक्शोणितनिर्गमाभ्यां

तृष्णा चतुर्थी क्षतजा मता तु ।

तयाऽभिभूतस्य निशादिनानि

गच्छन्ति दुःखं पिबतोऽपि तोयम् ॥ १२ ॥

क्षतजतृष्णालक्षणमाह—क्षतस्येत्यादि । क्षतस्य व्रणिनः
पुरुषस्य या तृष्णा भवेत् सा चतुर्थी क्षतजा । तया च पीडि-
तस्य पुंसस्तोयं पिबतोऽपि निशादिनानि दुःखं गच्छन्तीति
सर्वम् ॥ १२ ॥

रसक्षयाद्या क्षयजा मता सा

तयाऽर्दितः शुष्यति दह्यते च ।

अत्यर्थमाकाङ्क्षति चापि तोयं

तां सन्निपातादिति केचिदाहुः ॥ १३ ॥

रसक्षयोक्तानि च लक्षणानि

तस्यामशेषेण भिषग्व्यवस्येत् ।

रसक्षयाच्च क्षयजेत्यादि । मता कथिता । आकाङ्क्षत्यमिल-
पति । तां सन्निपातादिति केचिदाहुरिति रात्र्यहो पदसु काले-
ष्वत्यर्थं पानीयपानेनापि तदनुपशमात् । परमतमप्रतिपिद्ध-
मनुमतम् । रसक्षयोक्तानि लक्षणानि 'रसक्षये हृत्पीडा कम्प'
इत्यादीनि । 'रसक्षयोक्त्यानि' इति केचित् पठन्ति । तस्या क्षय-
जतृष्णायाम् । व्यवस्येत् जानीयात् ॥ १३ ॥—

त्रिदोषलिङ्गाऽऽसममुद्भवा च

हृच्छूलनिष्ठीवनसादयुक्ता ॥ १४ ॥

१ 'मुखे पेच्छित्यम्' इति पा० । २ 'भवेत्सा' इति पा० ।
३ 'रसक्षयाद्या क्षयसमवा सा तयाऽभिभूतस्तु निशादिनेषु । पेपीय-
तेऽम्भः स सुखं न याति तां सन्निपातादिति केचिदाहुः' इति पा० ।

नानावृणालक्षणमाह—त्रिदोषलिङ्गमममुद्रवेत्यादि ।
त्रिदोषलिङ्गं जेषत्रयलिङ्गयुक्तं, अजीर्णतो दोषत्रयकोपात् ।
निर्दोषं तु पुनिसा । सादोऽप्यलानि ॥ १४ ॥

निग्ध तथाऽम्लं लवणं च भुक्तं
गुर्वन्नमेवातिवृषां करोति ।

नानावृणालक्षणमाह—निग्ध तथाऽम्लमित्यादि । तृषा
तृष्णाम् । एषा कफान्, वातपित्तं तु सर्वास्वपि कारणे ॥—

क्षीणं विचित्तं वधिरं तृषार्तं
निवर्जयेन्निरगतजिह्वमात्रु ॥ १५ ॥

इदानीं सवध्याया सर्वाणां वर्जनमाह—क्षीणं विचित्तमि-
त्यादि । पित्तं नष्टनरकम् । तृषार्तं तृष्णापीडितं
मनुष्यम् ॥ १५ ॥

तृष्णाभिवृद्धाबुद्धे च पूर्णे
तं वामयेन्मागधिकोदकेन ।
विलोभनं चात्र हितं विधेयं
स्याद्वाडिमाघ्रातकमातुलुङ्गे ॥ १६ ॥
तिर्नो प्रयोगैरिह सन्निवार्याः
शीतैश्च सम्यग्रसवीर्यजातैः ।

इदानीं निम्नानामग्र—तृष्णाभिवृद्धावित्यादि । वामयेत्
तृषार्तं पर क्षयजा विहाय तत्र हि क्षीणवातत्वाद्भ्रमनमनु-
चितम् । न तां न तत्रान्तरम्,—“उत्तरानं तु तृष्णां क्षया-
दन्त्यं नृत्ते”—इति । मागनिगोदकेन पिप्पलीमिश्रितज-
रैर्न । तिर्नोभनं पित्तो लोभः । वैधिलोभनं विधेयं स्यादित्याह
—शर्मा, माघ्रातकेत्यादि । एतेन तालालायावाय तस्य पुरतो
वातम, माघ्रातकान्ये तादृगुरित्युक्तं, अन्ये नानाप्रकाराभि-
रुपैर्निरिति प्रलोभनमिच्छन्ति । वैधिलोभनमित्यत्र विल-
ोभनं पठन्ति, विरुद्धं लघुभोजनं ननु लघुन, तस्य
विपरीतं पठन्ति न व्याख्यातयन्ति । तिस्रः वातपित्तकफजा-
रान् । तान् तृषार्तं निवर्जयेत् । प्रयोगैर्न विध्यमाणे । सम्य-
ग्रसवीर्यजातैर्न पुनरुत्तरायां भवत्यर्थः ॥ १६ ॥—

नष्टममम्लैर्धिरसे न वक्त्रे
सुराच्छुभ्रममलकस्य चूर्णः ॥ १७ ॥

नष्टममम्लैर्धिरसे न वक्त्रे—नष्टममम्लैर्धिरसे न वक्त्रे
सुराच्छुभ्रममलकस्य चूर्णः ॥ १७ ॥

गुणैर्नानाप्रतिभिर्नित्त-
लोभः कृतं ना विकर्तादिभिर्वा ।
उत्तं मागैर्न समेतु तृष्णा
शरीरं द्वाप्युत्तं तिर्न या ॥ १८ ॥

सुवर्णरूप्यादिभिरित्यादि । सुवर्णादिभिर्लोष्टैः सिकतादिभिर्वा
अमृतसैः कृतं संस्कृतं जलं सुखोष्णं पीतं सत् तृष्णा शमयेत्,
तदेव वा हिमीकृतं शर्करामधुयुक्तं पीतं सत् तृष्णा शमयेदिति
पिण्डार्थः ॥ १८ ॥

पञ्चाङ्गिकाः पञ्चगणा य उक्ता-

स्तेष्वम्बु सिद्धं प्रथमे गणे वा ।

पिवेत् सुखोष्णं मनुजोऽचिरेण

तृपो विमुच्येत हि वातजायाः ॥ १९ ॥

सामान्यचिकित्सितमभिधायेदानीं विशिष्टचिकित्सितमाह—
पञ्चाङ्गिका पञ्चगणा इत्यादि । पञ्चाङ्गिका पञ्चगणा ये उक्ता-
पञ्च पञ्चमूलानि । प्रथमे गणे विदारिगन्धादौ ॥ १९ ॥

पित्तघ्नवर्गस्तु कृतः कषायः

सशर्करः क्षौद्रयुतः सुशीतः ।

पीतस्तृषां पित्तकृतां निहन्ति

क्षीरं शृतं वाऽप्यथ जीवनीयैः ॥ २० ॥

पित्तजतृष्णाचिकित्सितमाह—पित्तघ्नवर्गस्तित्यादि । पित्त-
घ्नवर्गं उत्पलसारिवाढिकाकोल्यादिभिः । कृतं संस्कृतं ।
जीवनीयैः काकोल्यादिभिः ॥ २० ॥

विल्वाढकीकन्यकपञ्चमूली-

दभैर्पुं सिद्धं कफजां निहन्ति ।

हितं भवेच्छर्दनमेव चात्र

तप्तेन निम्बप्रसवोदकेन ॥ २१ ॥

कफजतृष्णाचिकित्सितमाह—विल्वाढकीकण्टकपञ्चमूली-
त्यादि । कन्यकपञ्चमूली लघुपञ्चमूलम् । अत्र कफजतृष्णा-
याम् । निम्बप्रसवोदकेन निम्बपल्लवोदकेन । केचित् ‘विल्वा-
ढकीकण्टकपञ्चमूलीदभैर्पु’ इति पठन्ति । कण्टकपञ्चमूलं कर-
मर्दकत्रिकण्टकेत्यादिनोक्तम् । अपरे ‘विल्वाढकीकण्टकपञ्चको-
लदभैर्पु’ इति पठन्ति । तच्च पाठं कार्तिककुण्डो नेच्छति,
सर्वतृष्णासु पित्तगद्भावेन पञ्चकोलस्यानुचितत्वात् ॥ २१ ॥

सर्वासु तृष्णास्वथवाऽपि पित्तं

कुर्याद्विधि तेन हि ता न सन्ति ।

इदानीं सर्वतृष्णासु पित्तघ्नो विधिः कार्य इति दर्शयन्त्याह—
सर्वासु तृष्णास्वथवेत्यादि । पित्तं विधि वक्ष्यमाणं मधुरशीता-
दिभिः पानादेव न परिपेक्षादिकम् । तेन पित्तेन विधिना, हि
यस्यात्, तारतृष्णा न सन्ति न भवन्ति ॥—

पर्यागतोदुस्वरजो रसस्तु

सशर्करस्तत्कथितोदकं वा ॥ २२ ॥

वर्गस्य सिद्धस्य च सारिवादेः

पातव्यमम्मः शिशिरं तृषार्तैः ।

१ ‘रसस्तु रजो पा० । २ ‘रसस्तु रजो पा० । ३ ‘क-
थितोदकं वा ॥ २२ ॥ ४ ‘पातव्यमम्मः शिशिरं तृषार्तैः’ इति
पा० । ५ ‘रसस्तु रजो पा० । ६ ‘रसस्तु रजो पा० । ७ ‘रसस्तु रजो पा० ।

अपरमपि सर्वतृष्णासु विधिमाह—पर्यागतोदुम्बरज इत्यादि । पर्यागतोदुम्बरजो रस इति पक्वोदुम्बरस्वरस । तत्कथितोदकं पक्वोदुम्बरकथितजलम् । सिद्धस्य क्वाथपानपरिभाषया । शिशिरं शीतलम् ॥ २२ ॥—

कशेरुशृङ्गाटकपद्ममोच-

विसेधुंसिद्धं क्षतजां निहन्ति ॥ २३ ॥

क्षतजतृष्णाचिकित्सितमाह—कशेरुशृङ्गाटकेत्यादि । मोचा कदली । विस पद्ममूलम् । सिद्धमित्यत्र 'तोयं' इति शेष ॥ २३ ॥

लाजोत्पलोशीरकुचन्दनानि

दत्त्वा प्रवाते निशि वासयेत्तु ।

तदुत्तमं तोयमुदारगन्धि

सितायुतं क्षौद्रयुतं वदन्ति ॥ २४ ॥

द्राक्षाप्रगाढं च हिताय वैद्य-

स्तृष्णादितेभ्यो वितरेन्नरेभ्यः ।

इदानीं क्षतजतृष्णाया योगान्तरमाह—लाजोत्पलोशीरकुचन्दनानीत्यादि । एतानि लाजोत्पलादीनि दत्त्वा तोयं जलं प्रवाते निशि वासयेत्, ततश्च तदुदकमुदारगन्धि सुगन्धि-पुष्पाधिवासितं सिताक्षौद्रयुतं क्षतजतृष्णायामुत्तमं वदन्ति । तदुदकं यथा प्रयुज्यते तदा(था)ह—द्राक्षाप्रगाढमित्यादि । केचिदनन्तरोक्तं कशेरुशृङ्गाटकेत्यादिकं तथा लाजोत्पलोशीरकुचन्दनानीत्यादिकं चैकैत्र कृत्वाऽन्यथा पठन्ति, ते च कसेर्वादिसिद्धे तोये लाजोत्पलादीनि दत्त्वा निशि वासयेदिति योजयन्ति, ते च कसेर्वादिकं 'कुर्यात् कषायाणि यथेरितानि' इति पर्यन्तं सामान्यतृष्णाचिकित्सितमिति मन्यन्ते, स च पाठोऽभावान्न दर्शित ॥ २४ ॥—

ससारिवादौ तृणपञ्चमूले

तथोत्पलादौ प्रथमे गणे च ॥ २५ ॥

कुर्यात् कषायं च यथेरितेन

क्षतजतृष्णायामपराण्यपि योगान्तराण्याह—ससारिवादौ तृणपञ्चमूले इत्यादि । ससारिवादौ सारिवादिगणसहिते । एतद्विशेषणं तृणपञ्चमूलोत्पलादीनाम् । तृणपञ्चमूले कुशवाशनल-दधेलादिके । उत्पलादौ उत्परक्तोत्पलेत्यादिके । प्रथमो गणो विदारिगन्धादि । यथेरितेनेति पूर्वोक्तविधानेन । एतेन लाजादि दत्त्वा प्रवाते निशि वासनं शर्करादिप्रक्षेपश्च लभ्यते । 'यथेरितेन' इत्यत्र केचित् 'यथैतदुक्तम्' इति पठन्ति, तत्रापि स एवार्थः ॥ २५ ॥—

मधूकपुष्पादिषु चापरेषु ।

राजादनक्षीरकपीतनेषु

पट् पानकान्यत्र हितानि च स्युः ॥ २६ ॥

क्षतजतृष्णाया पट्पानकान्याह—मधूकपुष्पादिष्वित्यादि । मधूकपुष्पादिषु मधूकशोभाजनकोविदारप्रियङ्गुपुष्पेषु चतुर्षु रक्तपित्तगणपठितेषु, अन्ये मधूकपुष्पद्राक्षाकाशमर्यस्वर्जरेषु चतुर्षु रक्तपित्तपठितेष्विति वदन्ति । राजादनश्चार, अन्ये क्षीरिकामाहुः । क्षीरिकपीतन आर्द्रक्षीरप, अन्ये क्षीरीति द्रव्यान्तरमिच्छन्ति, तथा सति सप्तद्रव्यत्वेन संख्यातिरेक स्यात् । पानकानि कषायाणि । अत्रापि यथेरितेनेति योज्यं, तेन लाजादि दत्त्वा प्रवाते निशि वासनं शर्करादिप्रक्षेपश्च गृह्यते । अत्र क्षतजतृष्णायाम् । केचित् ससारिवादावित्यादिना क्षीरिकपीतनेष्विति पर्यन्तेन पट्पानकानि वदन्ति, तन्न, सारिवादेस्तृणपञ्चमूलादीना विशपणत्वेनोक्तत्वात् पञ्च पानकानि स्युः । अपरे तु कसेर्वादिसारभ्य पट्पानकानीच्छन्ति, तदपि न, तस्य पृथग्दर्शितत्वात् ॥ २६ ॥

सतुण्डिकेराण्यथवा पिबेत्तु

पिष्टानि कार्पाससमुद्भवानि ।

क्षतजतृष्णायामपरमपि योगान्तरमाह—सतुण्डिकेराण्यथ-वेत्यादि । तुण्डिकेरी वनकार्पासी । कार्पाससमुद्भवानि कार्पास-फलानि । एतेन वनग्राम्यकार्पासीफलानि पिष्टानि पातव्यानि । कार्तिककुण्डस्तु सर्वासु तृष्णास्वथवेत्यादिकं कार्पाससमुद्भवानीत्यन्तं सर्वासु तृष्णासु चिकित्सितं मन्यते ॥—

क्षतोद्भवां रुग्विनिवारणेन

जयेद्रसानामसृजश्च पानैः ॥ २७ ॥

क्षतजतृष्णायामपरमपि चिकित्साविशेषमाह—क्षतोद्भवा-मित्यादि । रुग्विनिवारणेन क्षतोद्भवरुगपनयनेन । रसानां मासरसानाम् । असृज इति एणादिशोणितस्येत्यर्थः ॥ २७ ॥

क्षयोत्थितां क्षीरघृतं निहन्या-

न्मांसोदकं वा मधुकोदकं वा ।

क्षयजायास्तृष्णायाश्चिकित्सितमाह—क्षयोत्थिता क्षीरघृत-मित्यादि । क्षीरघृतं क्षीरमयनोद्भूतं घृतं क्षीरमिश्रितं घृतं वा । मांसोदकं मासरसस्याच्छो भाग सौरावाख्य । मधुकोदकं यष्टीमधुकोदकम् । केचिदत्र मापोदकमिति पठित्वा माप-यूषमिति व्याख्यानयन्ति ॥—

आमोद्भवां बिल्ववचायुतैस्तु

जयेत् कषायैरथ दीपनीयैः ॥ २८ ॥

आम्रातभल्लातवलायुतानि

पिबेत् कषायाण्यथ दीपनानि ।

आमजायाश्चिकित्सामाह—आमोद्भवामित्यादि । दीपनीयैः पिप्पल्यादिद्रव्यकृतैः । आम्रातेत्यादि आम्रातकादियुतानि दीपनानि कषायाणि आमजतृष्णाया पिबेत्यर्थः ॥ २८ ॥—

१ 'तेन पुष्पाधिवासनं शर्कराद्यावापश्च गृह्यते' इति पा० ।
२ 'दीपनानाम्' इति पा० ।

१ 'विसेषु सिद्धम्' इति पा० । २ 'तथैव' इति पा० । ३ अयं हस्तलिखितपुस्तके नोपलभ्यते । ४ 'मधुरे' इति पा० । ५ 'यथैव युक्त' इति पा० ।

गुर्वन्नजातां वमनैर्जयेच्च

क्षयाद्वते सर्वकृतां च तृष्णाम् ॥ २९ ॥

भक्तजतृष्णाचिकित्सासाह—गुर्वन्नजातामित्यादि । गुर्वन्नजाता तृष्णा वमनैर्जयेदित्यर्थः । किं गुर्वन्नजातामेव वमनैर्जयेदुतान्यामपीत्याह—क्षयादित्यादि । क्षयाद्वते इति क्षयजा विहाय, सर्वदोषारब्धा तृष्णामपि वमनैर्जयेदिति पिण्डार्थः । क्षयजाऽपि सर्वदोषारब्धा, तस्या क्षीणधातुत्वाद्भ्रमनं न कार्यमिति द्योतनार्थं क्षयाद्वते इति कृतम् । सर्वकृतामामजामित्यर्थः, तस्या अपि दोषत्रयोत्पन्नत्वात् । अन्ये तु 'क्षयाद्वते सर्वकृताश्च तृष्णा' इति पठन्ति, क्षयजा विहाय अन्या सर्वा अपि तृष्णा वमनैर्जयेदिति व्याख्यानयन्ति ॥ २९ ॥

श्रमोद्धवां मांसरसो निहन्ति

गुडोदकं वाऽप्यथवाऽपि मन्थः ।

तृष्णाप्रसङ्गेन श्रमादिजातानामपि तृष्णानां प्रतीकारमाह—श्रमोद्धवामित्यादि । मन्थ 'सक्तव सर्पिषाऽभ्यक्ता' इत्याद्युक्तः । यदा श्रमजतृष्णा वातोत्कृष्टा भवति तदा ता मांसरसो निहन्ति, यदा पित्तोत्कृष्टा तदा मन्थ इति तात्पर्यार्थः ॥—

भक्तोपरोधात्पित्तो यवागू-

मुष्णां पिबेन्मन्थमथो हिमं च ॥ ३० ॥

भक्तोपरोधादित्यादि । भक्तोपरोधादाहारनिरोधात् । उष्णा यवागू वातोत्कृष्टाया, हिमं मन्थं च पित्तोत्कृष्टाया, पिबेदिति पर्यवसितोऽर्थः ॥ ३० ॥

या स्नेहपीतस्य भवेच्च तृष्णा

तत्रोष्णमम्भः प्रपिबेन्मनुष्यः ।

या स्नेहपीतस्य भवेदित्यादि । यद्यपि 'स्नेहपीतस्य च तृष्णा पिबेत्' इत्यादिनैव स्नेहजतृष्णाचिकित्सितं प्रागुक्तं, तथाऽपि प्रकरणान्तरत्वाद्वाक्यार्थं पुनरुक्तम् ॥—

मद्योद्धवामर्धजलं निहन्ति

मद्यं तृपां याऽपि च मद्यपस्य ॥ ३१ ॥

मद्योद्धवामर्धजलमित्यादि । यद्यपि मदालयप्रस्तावे मद्यज-तृष्णाचिकित्सितमुक्तं, तथाऽप्यविकरणवशात् पुनरुक्तमतो न दोषः ॥ ३१ ॥

तृष्णोद्धवां हन्ति जलं सुशीतं

सशर्करं सेक्षुरसं तथाऽम्भः ।

तृष्णोद्धवामित्यादि । तृष्णोद्धवामिति हृद्भोगकर्षितस्य पुरुष-स्योत्तरकालोत्पन्नमित्यर्थः । सशर्करं सुशीतं पानीयं तथा सेक्षुरसहितं च पानीयं तृष्णोद्धवा तृष्णा हन्तीति पिण्डार्थः । कार्तिकशुक्लसु 'श्रमोद्धवा मांसरसो निहन्ति' इत्यारभ्य तृष्णो-द्धवा हन्ति जलं सुशीतं सशर्करं सेक्षुरसं तथाऽम्भः ।

इति यावन्न पठति, अस्माभिस्तु श्रीजेज्जटेन पठितत्वात् पठितः ॥—

स्त्रैः स्त्रैः कपायैर्यमनानि तासां

तथा ज्वरोक्तानि च पाचनानि ॥ ३२ ॥

पूर्वं तृष्णासु वमनान्युक्तानि, तानि च यैर्द्रव्यै क्रियन्ते तान्याह—स्त्रै स्त्रैरित्यादि । स्त्रै स्त्रै कपायैरात्मीयैरात्मीयै काथै एतेनैतदुक्तं—यासु छर्दिषु शमनाय ये कपाया उक्ता-स्तैरेव वमनानि तासु योज्यानि, तथा ज्वरोक्तानि पाचनानि च कार्याणि ॥ ३२ ॥

लेपावगाहौ परिषेचनानि

कुर्यात्तथा शीतगृहाणि चापि ।

संशोधनं क्षीररसौ घृतानि

सर्वासु लेहान्मधुरान् हिमांश्च ॥ ३३ ॥

इति सुश्रुतसंहितायामुत्तरतन्त्रान्तर्गते काय-चिकित्सातन्त्रे (दशमोऽध्यायः, आदितः)

अष्टचत्वारिंशोऽध्यायः ॥ ४८ ॥

सर्वतृष्णासु पित्तहरो विधिः कार्यः इति यत् प्रागुक्तं तमेव पित्तहरविधिमाह—लेपावगाहावित्यादि । संशोधनं विरेचनं, पित्तहरत्वात् ॥ ३३ ॥

इति श्रीडहणाचार्यविरचिताया निबन्धसंग्रहाख्याया

सुश्रुतव्याख्यायामुत्तरतन्त्रान्तर्गते कायचिकित्सा-

तन्त्रे तृष्णाप्रतिषेधो नामाष्टचत्वारिंश-

तमोऽध्यायः ॥ ४८ ॥

एकोनपञ्चाशत्तमोऽध्यायः ।

अथातश्छर्दिप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

तृष्णाप्रतिषेधानन्तरं तृष्णोपचारतुल्यत्वात्तृष्णाप्रतिषेधे छर्देरुपादानाच्च छर्दिप्रतिषेधारम्भो युक्त इत्यत आह—अथात इत्यादि ॥ १ ॥ २ ॥

अतिद्रवैरतिस्निग्धैरहृद्यैर्लवणैरिति ।

अकाले चातिमात्रैश्च तथाऽसात्स्न्यैश्च भोजनैः ॥ ३ ॥

श्रमात् क्षयात्तथोद्वेगादजीर्णात् कृमिदोषतः ।

नार्याश्चापन्नसत्त्वायास्तथाऽतिद्रुतमश्रुतः ॥ ४ ॥

अत्यन्तामपरीतस्य छर्देर्वै संभवो भ्रुवम् ।

(वीभत्सैर्हंतुमिश्रान्यैर्द्रुतमुत्क्लेशितो बलात् ॥ ५ ॥)

छर्देर्हंतुमाह—अतिद्रवैरित्यादि । एवंभूतस्य पुरुषस्य अतिद्रवादिभिः कारणैश्छर्दं संभव उत्पत्तिर्भवेदिति सवन्वः । अहृद्यैरप्रियैः । उद्वेग उद्वेजनम् । आपन्नसत्त्वाया गर्भिण्याः ।

अतिद्वुतमतिशीघ्रम् । अश्रुतो भोजनं कुर्वत । अत्यन्तामपरीतस्य
अत्यर्थमामवेष्टितस्य । केचित् 'अत्यन्तामपरीतस्य' इत्यत्र
'वीभत्सैर्हेतुभिश्चान्यैः' इति पठन्ति, पूयामेध्यादिदर्शनगन्धा-
स्वादैर्घृणाकरैरिति च व्याख्यानयन्ति ॥ ३—५ ॥

छादयन्नाननं वेगैरर्दयन्नङ्गभञ्जनैः ।

निरुच्यते छर्दिरिति दोषो वक्त्राद्विनिश्चरन् ॥ ६ ॥

छर्दिनिरुक्तिमाह—छादयन्नाननमित्यादि । छादयन् पूर-
यन्, आननं वक्त्रं, प्रवृत्तेराभिमुख्येनावस्थितत्वं वेगं, अर्द-
यन् दुःखयन्, अङ्गभञ्जनैरङ्गव्यथामि, वक्त्राद्विनिश्चरन् वक्त्रा-
द्विनिर्गच्छन्, वेगैः कृत्वा मुखं पूरयन् अङ्गव्यथामिश्रं पीडयन्
वक्त्राद्विनिर्गच्छन् दोषच्छर्दिरिति निरुच्यत इति सवन्व । केचित्
'वक्त्राद्विनिश्चरन्' इत्यत्र 'वक्त्रं प्रवावित' इति पठित्वा मुखं गतं
इति व्याख्यानयन्ति ॥ ६ ॥

दोषानुदीरयन् वृद्धानुदानो व्यानसङ्गतः ।

ऊर्ध्वमागच्छति भृशं विरुद्धाहारसेवनात् ॥ ७ ॥

छर्दिसप्राप्तिमाह—दोषानुदीरयन्नित्यादि । व्यानसङ्गत
ध्यानेन सह एकीभूत उदानं, विरुद्धाहारसेवनात् विरुद्धाना-
माहाराणां सेवनात्, वृद्धान् प्रकुपितान् दोषानुदीरयन् भृश-
मूर्ध्वमागच्छतीति सवन्व । केचित् 'इरयन् श्लेष्मपित्ते तु
उदानो व्यानसङ्गतः । ऊर्ध्वमागच्छति रसो विरुद्धाहारसेविनाम्'
इति पठन्ति, तं च कार्तिककुण्डो नेच्छति, यतो 'दोषो वक्त्रं
प्रवावित' इत्यनेन गतार्थः, तथा रससहितस्य च दोषस्योर्ध्व-
गमनं रसदोषजत्वेन छर्द्या पठितत्वेन सिद्धम् ॥ ७ ॥

प्रसेको हृदयोत्क्लेशो भक्तस्यानभिनन्दनम् ।

पूर्वरूपं मतं छर्द्या

केचित् पूर्वरूपं न पठन्ति, युक्तं च पठितुं, समानत-
न्त्रपठितत्वात् ॥—

यथास्वं च विभावयेत् ॥ ८ ॥

पूर्वरूपानन्तरं प्रव्यक्तरूपता भवति, तल्लक्षणान्याह—
यथास्वं च विभावयेदिति । पूर्वरूपं यथात्मीयं प्रव्यक्तं रूपाव-
स्थाया विभावयेत् विशेषेण प्रसेकस्य कपायाम्लमधुररसत्वेन
भावयेत् जानीयादित्यर्थः ॥ ८ ॥

प्रच्छर्दयेत् फेनिलमल्पमल्पं

शूलार्दितोऽभ्यर्दितपार्श्वपृष्ठः ।

श्रान्तः सघोपं बहुशः कषायं

जीर्णोऽधिकं साऽनिलजा वसिस्तु ॥ ९ ॥

वातजच्छर्दिलक्षणमाह—प्रच्छर्दयेदित्यादि । अभ्यर्दितपा-
र्श्वपृष्ठं पीडितपार्श्वपृष्ठं । सघोपं सशब्दम् । एवम्भूतं पुरुषो

१ 'वक्त्रं प्रवावित' इति पा० । २ 'विरुद्धाहारसेविनाम्' इति
पा० । ३ 'हृत्वासोद्धारोपौ च प्रसेको लवणस्तनुः । द्वेपाऽन्नपाने च
भृशं वमीना पूर्वलक्षणम्' इति पा० । ४ 'यच्छर्दयेत्' इति पा० ।

यत्र रोगे एवंविधं छर्दयेत् जीर्णं चाधिकं छर्दयेत् सा वमि-
रनिलजा ज्ञेयेति सवन्व । केचिदमुमन्यथा पठन्ति, स
चाभावाच्च दर्शितः ॥ ९ ॥

योऽम्लं भृशं वा कटुतिक्तवक्त्रः

पीत सरक्तं हरितं वमेष्टा ।

सदाहचोषज्वरवक्त्रशोपो

मूर्च्छान्वितः पित्तनिमित्तजा सा ॥ १० ॥

पित्तजच्छर्दिलक्षणमाह—योऽम्लमित्यादि । भृशमम्लं
कटुकं वा यो वमेत् । सदाहशब्दश्चोषज्वराभ्यां सवध्यते,
चोष आचूष्यत इव वेदना ॥ १० ॥

यो हृष्टरोमा मधुरं प्रभूतं

शुक्लं हिमं सान्द्रकफानुविद्धम् ।

अभक्तरुग्गौवरसादयुक्तो

वमेष्टमी सा कफकोपजा स्यात् ॥ ११ ॥

कफजवमिलक्षणमाह—यो हृष्टरोमेत्यादि । हृष्टरोमा उद्धर्षि-
तरोमाश्च । प्रभूतं बहु । सान्द्रं घनं । कफानुविद्धं कफमिश्रम् ।
अभक्तरुक् अन्नारुचि । सादोऽङ्गलानि ॥ ११ ॥

सर्वाणि रूपाणि भवन्ति यस्यां

सा सर्वदोषप्रभवा मता तु ।

सन्निपातिकवमिलक्षणमाह—सर्वाणीत्यादि । सर्वाणि
रूपाणि वातजादिसमस्तच्छर्दिरूपाणि । यद्यपि तन्त्रान्तरे
सन्निपाताख्यच्छर्दिलक्षणैर्मुक्तं, तथाऽप्यत्र क्षीणस्येत्यादिना
वक्ष्यमाणेन सा द्वितीया सूचिता, अतश्च नोक्ता ॥—

वीभत्सजा दौहदजाऽऽमजा च

सात्म्यप्रकोपात् कृमिजा च या हि ॥

सा पञ्चमी तां च विभावयेत्

दोषोच्छ्रयेणैव यथोक्तमादौ ॥ १२ ॥

इदानीं कारणभेदादनेकप्रकारामपि पञ्चमीमेकामेव निर्दिश-
न्नाह—वीभत्सजेत्यादि । वीभत्सजा द्विष्टाशुचिपूत्यमेध्यादि-
काट्टणाकराज्जाता । दौहदजा दौहदविमाननाज्जाता, अन्ये
दौहदजा गर्भनिमित्तामाहुः । आमजा विसूच्यादिज्जाता ।
सात्म्यप्रकोपात् अकस्मात् सात्म्यत्यागात् । कृमिभिः कृता
कृमिजा । वीभत्सजादि यावत्सा पञ्चमी, तां च दोषोच्छ्रयेणैव
विभावयेत् । अन्ये तु व्याख्यानयन्ति—या कृमिजा सा पञ्चमी,
तां च दोषोच्छ्रयेणैव विभावयेदिति ॥ १२ ॥

शूलहृत्तासबहुला कृमिजा च विशेषतः ।

कृमिहृद्रोगतुल्येन लक्षणेन च लक्षिता ॥ १३ ॥

१ 'मूर्च्छान्विता' इति पा० । २ 'गौरवसादयुक्त' इति पा० ।
३ 'सन्निपातिकयाश्छर्दिरद्वैतमुक्त' इति पा० । ४ 'याऽसात्म्यतो
वा' इति पा० । ५ 'या स्यात्' इति पा० । ६ 'ताश्च' इति पा० ।
७ 'शूलहृत्तासभूयिष्ठा' इति पा० ।

इदानीं कृमिजाया विशिष्टलिङ्गमाह—शलहलासवहुले-
त्यादि । हलासस्थुत्करणम् ॥ १३ ॥

क्षीणस्योपद्रवैर्युक्तां सासृक्पूयां सचन्द्रिकाम् ।
छर्दिं प्रसक्तां कुशलो नारमेत चिकित्सितुम् ॥ १४ ॥

इदानीं सर्वासामेव च वमीनामवस्थयामसाध्यत्वमाह—
क्षीणस्येत्यादि । नारमेतेति पद क्षीणस्येत्यादिभिः प्रत्येक
योजनीयम् । तेन क्षीणस्य छर्दिं चिकित्सितुं नारमेत, तथा
उपद्रवैर्युक्ता नारमेत, तथा सासृक्पूया नारमेतेत्यादि द्रष्टव्यम् ।
प्रसक्ता निरन्तरप्रवृत्ताम् ॥ १४ ॥

आमाशयोत्क्लेशभवा हि सर्वा-
स्तस्माद्धितं लङ्घनमेव तांसु ॥ १५ ॥

इदानीं सामान्येन सर्वासामपि वमीनां चिकित्सामाह—
आमाशयोत्क्लेशभवा इत्यादि । आमाशयोत्क्लेशभवा इति आमा-
शयमुत्क्रिय दौर्बर्जन्यन्त इति तात्पर्यार्थः । हितं लङ्घनं
'वलिन' इति वाक्यशेषः । तांसु छर्दिषु ॥ १५ ॥

वमीषु बहुदोषासु छर्दनं हितमुच्यते ।
विरेचनं वा कुर्वीत यथादोषोच्छ्रयं भिषक् ॥ १६ ॥

वमीषु बहुदोषास्त्वित्यादि । बहुदोषास्त्विति प्रवलकफासु,
अन्यथा साज्जिपातिक्रियामेव वमनं प्राप्नुयात्, ततश्च बहुवचन
घटते । यथादोषोच्छ्रयमिति दोषोच्छ्रयं दोषाधिक्यमवेक्ष्य १६
संसर्गश्चानुपूर्वेण यथास्वं भेषजायुतः ।

शोधनानन्तरं किं कर्तव्यमित्याह—संसर्गश्चानुपूर्वेणेत्यादि ।
ससर्गोऽन्नसर्गं पेयादि, तर्पणादिकमन्ये, अनुपूर्वेण 'पेया
विलेपीमकृतं कृतं च यूपं' इत्यादिक्रमेण । यथास्वं भेषजायुत
इति वातादेर्यदात्मीयं प्रत्यनीकमौषवं तेन आयुत ईषयुत
इत्यर्थः ॥—

लघूनि परिशुष्काणि सात्मान्यन्नानि चाचरेत् १७

अन्नससर्जनानन्तरं किं कर्तव्यमित्याह—लघूनीत्यादि ।
लघूनि मात्रास्वभावाभ्यां लघूनि । परिशुष्काणि शङ्कुल्या-
दीनि । सात्मानि ऋतुव्याविविपरीतानि । केचिल्लघूनीत्यादिकं
वमनार्हसंशमनमिच्छन्ति, वमनावशिष्टदोषशेषस्य शमनसा-
ध्यत्वात् ॥ १७ ॥

यथास्वं च कषायाणि ज्वरघ्नानि प्रयोजयेत् ।

इदानीं वमीषु सामान्य चिकित्सितमतिदोषेनाह—यथा-
स्त्वमित्यादि । यथास्वं यथात्मीयम् । एतेन वातादिज्वरहराणि
कषायाणि वातादिजासु छर्दिषु योजयेदित्यर्थः ॥—

हन्यात् क्षीरघृतं पीतं छर्दिं पवनसंभवाम् ॥ १८ ॥

१ 'ताभ्य' इति पा० ।

२ 'ताभ्य छर्दिभ्य' इति पा० ।

३ 'दोषाधिक्येन' इति पा० ।

४ 'संसर्गश्चानुपूर्वेण यथास्वं भेषजायुतान्' इति पा० ।

ससैन्धवं पिबेत् सर्पिर्वातच्छर्दिनिवारणम् ।

मुद्गामलकयूपो वा ससर्पिष्कः ससैन्धवः ।

यवागूं मधुमिश्रां वा पञ्चमूलीकृतां पिबेत् ॥ १९ ॥

पिबेद्वा व्यक्तसिन्धूत्वं फलाम्लं वैष्णिकं रसम् ।

सुखोष्णलवणं चात्र हितं स्नेहविरेचनम् ॥ २० ॥

इदानीं वातजवमीचिकित्सितमाह—हन्यादित्यादि । क्षीर-
घृतमिति क्षीरमथनोद्भूत घृतं क्षीरयुक्तं वा घृतं क्षीरघृतं,
क्षीरोदकमिति वा पाठः । सलवणं सर्पिर्गाह—ससैन्धवमित्यादि ।
सर्पिर्पक्वमेव । उक्तं च वाग्भटेन—“हन्ति मारुतजा छर्दि सर्पि-
पीतं ससैन्धवम्” इति । पञ्चमूलीकृता शालपर्ण्यादिकेन वित्वा-
दिकेन वा कृताम् । यूपमाह—मुद्गामलकयूपो वेत्यादि । सर्पि-
रिह यूपसतलनार्थम् । ससैन्धवं सैन्धवयुक्तं । यवागूमि-
त्यादि । पञ्चमूली महतीति चन्द्रिकाकारः, स्वपेति चक्रपाणि ।
रसमाह—पिबेद्वा व्यक्तसिन्धूत्वंमित्यादि । किम्भूतः व्यक्तसि-
न्धूत्वं प्रकटलवणम् । वैष्णिकं लावादिमासरसम् । तथा फलाम्लं
फलेन दाडिममातुलुङ्गादिनाऽम्लमम्लता प्राप्तम् । विरेचन-
माह—सुखोष्णलवणं चात्रेति । अत्र वातच्छर्द्या, स्नेहविरेचनं
स्नेहेन एरुण्डतेलादिना विरेचनं स्नेहविरेचनम् । सुखोष्णलवणं
सुखं सुखकरमुष्णं लवणं यस्मिन् तत् । उक्तं च वाग्भटेन,—
“कोष्णं सलवणं चात्र हितं स्नेहविरेचनम्”—इति । अथवा
'सुखोष्णं लवणं चात्र' इति पाठः ॥ १८-२० ॥

पित्तोपशमनीयानि पाक्व्यानि शिशिराणि च ।

कषायाण्युपयुक्तानि घ्नन्ति पित्तकृतां वमीम् ॥ २१ ॥

शोधनं मधुरैश्चात्र द्राक्षारससमायुतैः ।

वलवत्यां प्रशंसन्ति सर्पिस्तैल्वकमेव च ॥ २२ ॥

इदानीं पित्तजवमीचिकित्सितमाह—पित्तोपशमनीयानी-
त्यादि । पित्तोपशमनीयानि पित्तज्वरशमनानि, 'यथास्वं च
कषायाणि ज्वरघ्नानि प्रयोजयेत्' इत्युक्तत्वात् । पाक्व्यानि
शृतानि । शिशिराणि शीतकषायाणि । शोधनं वमनं विरेचनं
वा, केचिच्छोधनशब्देन विरेचनमेव कथयन्ति, पित्तजाया
तस्य प्रशस्तत्वात् । अत्र पित्तच्छर्द्याम् । मधुरैः शोधनद्रव्यै-
र्द्राक्षारससमायुतैः शोधनं विरेकवमनरूपं प्रशंसन्ति । वलवत्यां
तैल्वकं सर्पिः वातव्याधुक्तं, रोध्रसस्कृतं वा ॥ २१ ॥ २२ ॥

आरग्वधादिनिर्यूहं दशाङ्गयोगमेव वा ।

पाययेताथ सक्षौद्रं कफजायां चिकित्सकः ॥ २३ ॥

कफच्छर्दिचिकित्सितमाह—आरग्वधादिनिर्यूहमित्यादि ।

१ 'अस्याग्रे हस्तलिखितपुस्तकेऽयं पाठः उपलभ्यते, द्रुष्टितं हि
टिप्पणं संपूयते तच्च मयाऽणुबुद्धिना । क्षमन्तु सन्तो मम बुद्धिसागरा
यतो भवन्तो गुणग्राहका भुवि' । २ 'पानानि' इति पा० । ३ 'पि-
त्तोपशमनीयानि पित्तशान्तिकराणि' पानानि पित्तकृता वमीं घ्नन्ति ।
किम्भूतानि ? शिशिराणि शीतलानि, तथा कषायाण्युपयुक्तानि कषाये-
र्द्रव्यरूपयुक्तानि' इति पा० । ४ 'आरग्वधादिभिर्व्यूह' इति पा० ।

निर्यहं कपायम् । दशाङ्गयोगमिति “नागरं धान्यक भागामभया
सुरदार च । वचा पर्पटकं मुस्तं भृतीकमथ कट्फलम् ॥ विनि-
क्वाथ्य पिबेत्” इति केचिद्दशाङ्गशब्दमूलमाहुः, त च कार्ति-
ककुण्डो नेच्छति, छर्दिहरत्वेनान्न्युपगमात् । कार्तिकस्तु
दशाङ्गगण्डेन ‘कटुका चित्रकं’ इत्यादिक कफज्वरोक्तमाह ।
यद्यपि कटुकाचित्रकमित्यादिक ‘यथास्वं च कपायाणि ज्वरघ्नानि
प्रजोजयेत्’ इत्यनेनैव प्राप्तं, तथाऽपि पुनस्तदुपादानं मरिचरहि-
तस्योपयोगार्थम् । अन्ये दशाङ्गगण्डेनातिसारोक्तं शालिपर्ण्यादि-
कमाहुः, तमपि दशमूलं निरामहेतुनैव नेच्छति कार्तिक-
कुण्ड ॥ २३ ॥

कृतं गुडच्या विधिवत् कपायं हिमसंज्ञितम् ।
तिसृष्वपि भवेत् पथ्यं माक्षिकेण समन्वितम् ॥ २४ ॥

सन्निपातजायाधिकित्सितमाह—कृतमित्यादि । विधिवद्य-
थोक्तशीतकपायविधिना । हिमसंज्ञितं शीतकपायाख्यम् ।
तिसृषु वातपित्तकफजासु, अपिराश्वात् सन्निपातजास्वपि ।
सन्निपातिकी छर्दिर्बाहुल्येनासाध्या, अतस्तस्याधिकित्सितं
नोक्तम् । शीतकपायविधानं च भेषजपलं क्षुण्णमुष्णाम्बुचतु-
ष्पलाहृतं निशि सस्थिरं ग्राह्यमिति । तन्त्रान्तरे यथा—“द्रव्या-
दापोद्विजातोये प्रतप्ते निशि सस्थितात् । कपायो योऽभिनिर्याति
स शीतं समुदाहृत ॥ पङ्क्तिं पलैश्चतुर्भिर्वा सलिलाच्छीत-
फण्टयो । आहृतं भेषजपलं रसाख्यस्य पलद्वयम्”—
इति । प्रचारस्तु भेषजा भेषजपल एव जलपलद्वयेनेति ।
ननु गुडची शाकवर्गं कफपित्तमात्रशमनी पठिता, तत्कथ-
मस्या शीतकपायो वातादित्रयजासु शस्तत्वेनोपदिश्यते ?
उच्यते—मधुयोगमहिम्ना दोषत्रयेऽपि हितत्वमस्या । किंवा
शाकवर्गं पत्रमस्या कफपित्तहरमुक्तं, लता तु वातं शमयति,
तदुक्तं चरके—“अमृता सग्राहकदीपनीयवातहरश्छेप्मणोऽपि
विचन्वप्रशमनानां”—इति ॥ २४ ॥

वीभत्सजां हृद्यतमैर्दौहदीं काङ्क्षितैः फलैः ।
लङ्घनैर्वमनैश्चामां सात्त्विकैः सात्त्विकप्रकोपजाम् ॥ २५ ॥
कृमिहृद्रोगवच्चापि कृमिजां साधयेद्वमीम् ।

वीभत्सजादिष्वौषधमाह—वीभत्सजामित्यादि । दौहदी
दौहदविमाननजाता वर्मि, अन्ये गर्भजामाहुः । आमामम-
जाम् । वमनं तावत् सर्वास्त्रेषोपदिष्टम्, आमजाया पुनर्वमन-
कथनं बलं विनाऽप्यत्र वमनं कार्यमिति प्रतिपादनार्थम्, अ-
न्यथा ह्यामाद्यापत्तिः । सात्त्विकप्रकोपजा सात्त्विकपरित्यागजाम्
॥ २५ ॥—

वितरेच्च यथादोषं शस्तं विधिमनन्तरम् ॥ २६ ॥

यथादोषमतिदेशेन चिकित्सामाह—वितरेच्च यथादोषमि-
त्यादि । यथादोषमिति दोषानतिक्रमेण, यथादोषप्रकृत्यापदानाय

स्वं स्व चिकित्सितं कार्यं, तदनन्तरं दोषचिकित्सितं, अत ए-
वोषधमत्र न निर्दिष्टम् । अन्ये तु सर्वास्त्रेषो छर्दिषु पुनरावृत्ति-
निवारणार्थमेतत् कर्तव्यमित्याहुः । ‘शस्त’ इत्यत्र ‘व्यस्तं’
इत्यन्ये पठन्ति ॥ २६ ॥

दधित्थरससंस्कां पिप्पलीं माक्षिकान्विताम् ।
मुहुर्मुहुर्नरो लीढा छर्दिभ्यः प्रवि(ति)मुच्यते ॥ २७ ॥

समाक्षिका मधुरसा पीता वा तण्डुलाम्बुना ।
तर्पणं वा मधुयुतं तिसृणामपि भेषजम् ॥ २८ ॥

स्वयङ्गुतां सयष्ट्याह्वां तण्डुलाम्बुमधुद्रवाम् ।
पिबेद्यवागूमथवा सिद्धां पत्रैः करञ्जैः ॥ २९ ॥
युक्तारलवणाः पिष्टाः कुस्तुम्बुर्योऽथवा हिताः ।
तण्डुलाम्बुयुतं खादेत् कपित्थं त्र्यूषणेन वा ॥ ३० ॥

सिताचन्दनमध्वाक्तं लिह्याद्वा मक्षिकाशकृत् ।
पिबेत् पयोऽग्नितप्तं च निर्वाण्य गृहगोषिकाम् ॥ ३१ ॥

सर्पिःशौद्रयुतान् वाऽपि लाजशकून् पिबेत्तथा ।
सर्पिःशौद्रसितोपेतां सागधीं वा लिहेत्तथा ॥ ३२ ॥

धात्रीरसे चन्दनं वा घृष्टं मुद्गदलाम्बुना ।
कोलामलकमज्जानं लिह्याद्वा त्रिसुगन्धिकम् ॥ ३३ ॥

सक्षौद्रां शालिलाजानां यवागूं वा पिबेन्नरः ।
त्रेयाण्युपहरेच्चापि मनोग्राणसुखानि च ॥ ३४ ॥

जाङ्गलानि च मांसानि शुभ्रानि पानकानि च ।
भोजनानि विचित्राणि कुर्यात्सर्वास्त्रतन्त्रितः ॥ ३५ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे छर्दिप्रतिषेधो नाम (एका-
दशोऽध्यायः, आदितः) एकोनपञ्चा-
शत्तमोऽध्यायः ॥ ४९ ॥

सामान्येन छर्दिचिकित्सामाह—दधित्थरससंस्कां पित्तमित्यादि ।
दधित्थं कपित्थं, माक्षिकान्विता मधुयुक्ता, दधित्थरस
पिप्पलीमधुकुक्कुतं पीत्वा छर्दिं जयतीति पिण्डार्थः । समाक्षिके-
त्यादि । मधुरसा मूर्वा । तण्डुलाम्बुना तण्डुलधावनोदकेन ।
तर्पणं लाजशकुत्तं, लाजानां छर्दिहरत्वात् । तिसृणामिति
तिसृणां वातादिजानां छर्दानां, एतेन त्रिदोषज्छर्दिहरत्वम-
स्योक्तं भवति, यतो यद्वातादिजासु पृथक् तिसृषु भेषज
तदेव मिलितवातादित्रयजाया अपि प्रकृतिसमवेताया हितम् ।
तथा चोक्तम्,—“यैषा पृथक्त्वेन मया क्रियोक्ता ता सन्नि-
पातेषु च तीक्ष्णबुद्ध्या । रोगेषु दोषाग्निबलाद्यपेक्षया कुर्याद्भि-
षक् शास्त्रविधौ विवक्षणेन”—इति । स्वयङ्गुतामित्यादि । स्वयं-
गुता कपिकच्छू । तण्डुलाम्बुमधुद्रवामिति तण्डुलाम्बुम-
धूनि द्रवे यस्या सा तामित्यर्थः, मधु कर्षप्रमाणं, तण्डुलाम्बु
चतुर्गुणम् । अथवा करञ्जं पत्रं सह सिद्धा यवागूं पिबेत्,

लेष्मभयिष्ठायामित्युपस्कार । युक्ताम्ललवणा इत्यादि । युक्ता-
म्ललवणा उचितप्रमाणाम्ललवणयुक्ता । पिष्टा दृपदि पिष्टा ।
कुस्तुम्बुर्यो धान्यका । केचियुक्ताम्ललवणा इति पद यवाग्वा-
ऽपि सवध्नन्ति । तण्डुलाम्बित्यादि । त्र्यूपणं त्रिकटुकं, योग-
द्वयमेतत्, अथवा कपित्थ तण्डुलाम्बुयुत खादेत्, त्र्यूपणेन
वा युत खादेत् । सिता शर्करा । चन्दन रक्तचन्दनम् । सिता-
दियुक्त मक्षिकापुरीष वा लिह्यात् । पिबेदित्यादि । अग्निताप्ता
गृहगोधिका पयसि निर्वाप्य तत् पय पिबेदित्यर्थः । पयो
जलम् । अत्र गृहगोधि(पि)कागन्धेन वरमठीकृत मृन्मयं गृह-
मुच्यते, उपचारात् । अथवा सर्पिं क्षौद्रयुतान् लाजशकून् पि-
बेत् । धात्रीरसे चन्दनं वा शृष्ट मुद्गदलाम्बुना पिबेत् । कोला-
दिमज्जान् मधुना लिह्यात् । त्रिसुगन्धिक त्रिजातक वा मधुना
लिह्यात् । अथवा शालिलजाना यवागूं पिबेत् । प्रेयाण्युपाहरे-
दित्यादि । मनोज्ञानि सुखानि चेति चेतोनासिकाह्लादजनकानि
प्रेयाणि सुगन्धद्रव्याणि, तथा सुखानि आयत्या सुखजनकानि ।
तथा जाडलानि मासानि श्लेष्मानि श्लेष्मोत्तानि पक्वानि तथा
शुभानि पानकानि च सुखजनकानि उपाहरेत् । भोजनानि
विचित्राणि नानाप्रकाराणि कुर्यात् । अतन्द्रितोऽनलस
॥ २७-३५ ॥

इति श्रीडल्हणाचार्यविरचिताया सुश्रुतव्याख्यायां निबन्ध-
सप्रहास्यायामुत्तरतन्त्रे छर्दिप्रतिषेधो नामैकोनपञ्चा-
शत्तमोऽध्यायः ॥ ४९ ॥

पञ्चाशत्तमोऽध्यायः ।

अथातो हिक्काप्रतिषेधं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

छर्दिप्रतिषेधानन्तरं तुत्यसख्यत्वात् कतिपयनिदानसाम्या-
च्च हिक्काप्रतिषेधं व्याख्यातुं प्रतिजानीते,—अथात इत्यादि
॥ १ ॥ २ ॥

विदाहिगुरुविष्टस्मिभरूक्षाभिप्यन्दिभोजनैः ।
शीतपानासनस्थानरजोधूमानिलानलैः ॥ ३ ॥
व्यायामकर्मभाराध्ववेगाघातापतर्पणैः ।
आमदोषाभिघातस्त्रीक्ष्यदोषप्रपीडनैः ॥ ४ ॥
धिपमाशनाध्यनशनैस्तथा समशनैरपि ।
हिक्का श्वासश्च कासश्च नृणां समुपजायते ॥ ५ ॥

हिक्काया निदानमाह—विदाहिगुरुविष्टस्मीत्यादि । विदाह्या-
दिभिर्हिक्कादयस्त्रयो जायन्ते इत्यन्वयः । विदाहीनि मरीच-
सर्पेणमद्यप्रभृतीनि । गुरुणि गुणतः पाकतश्च । विष्टस्मीनि
करीरप्रभृतीनि । रूक्षाणि चणकादीनि । अभिप्यन्तीनि अभि-

१ 'क्षयगेगप्रपीडनैः' इति पा० ।

मुखेन स्यान्दिनु शील येपा तानि, अभिप्यन्दनशीलानि मत्स्य-
मापफणितावीनि । शीतशब्द पानादिभिस्त्रिभिः सवध्यते ।
रजो धूलिः, सा च धूमवज्रासाप्रवेगात् कारणम् । व्यायामकर्म
धनुराकर्षणादिव्यापारः । वेगाघातो वेगधारणम् । अपतर्पण-
मनशनादि । प्रपीडनशब्द आमदोषादिभिः प्रत्येकं सवध्यते ।
आमदोषः “ऊष्मणोऽल्पबलत्वेन वातुमाद्यमपाचितम् । दुष्ट-
मामागयगतं रसमामं प्रचक्षते”—इत्युक्तलक्षणः । कासश्चो-
क्तोऽपि एकनिदानप्रतिपादनार्थं पुनरभिहित इति ॥ ३-५ ॥

मुहुर्मुहुर्वायुरुदेति सखनो

यकृत्प्लिहान्त्राणि मुखादिवाक्षिपन् ।

स घोषवानाशु हिनस्त्यसून् यत-

स्ततस्तु हिक्केति भिषग्भिरुच्यते ॥ ६ ॥

हिक्काना स्वरूपं निरुक्तिं चाह—मुहुरित्यादि । वायुरत्र
सोदानं प्राण इत्याहुः । मुहुर्मुहुरुदेति ऊर्ध्वमेति । सखन-
शब्दवान् । ऊर्ध्वगतिमेव विशिनष्टि—यकृदित्यादि । अत्र प्लिहो
हस्तेकारवं छन्दोऽनुरोधात् । मुखादिति ल्यब्लोपे पञ्चमी, तेन
यकृत्प्लिहान्त्राणि मुखमानीय निक्षिपन् नि सारयन्नित्यर्थः ।
मुखादिवेत्यादि मुखशब्देन प्राणोदकाज्ञवाहीनि स्रोतासि लभ्य-
न्ते । उक्तं च,—‘प्राणोदकाज्ञवाहीनि स्रोतासि विवृतोऽनिल’
इति । स घोषवानित्यादिना हिक्कानिरुक्तिः । यतः स वायु-
घोषवान् सन् आशु शीघ्रमसून् प्राणान् हिनस्ति ततो बुधैः
‘हिक्का’ इत्युच्यते । सखन इत्यनेन गतत्वाद् घोषवानित्यभि-
धानं निरुक्तिप्रदर्शनार्थम् । हिक्केति निरुक्तौ पृषोदरादित्वाद्गु-
प्तिद्धिः । हिक् इति कृत्वा कायति शब्दायते इति ‘हिक्का’ इति
शाब्दिका ॥ ६ ॥

अन्नजां यमलां क्षुद्रां गम्भीरां महतीं तथा ।

वायुः कफेनानुगतः पञ्च हिक्काः करोति हि ॥ ७ ॥

तासां मेदं सप्राप्तिं चाह—अन्नजामित्यादि । वायुः कफे-
नानुगतः सन् अन्नजादिमेदेन पञ्च हिक्काः करोति । यमलैव
चरके व्यपेतेति नाम्ना पठ्यते, अन्नपाने व्यपेते परिणते जायत
इत्यतो हेतोः । ‘कफेनानुगतः प्राणः’ इति वा पाठः । प्राणो-
ऽत्र वायुरिति ॥ ७ ॥

मुखं कपायमरतिगौरवं कण्ठवक्षसोः ।

पूर्वरूपाणि हिक्कानामाटोपो जठरस्य च ॥ ८ ॥

हिक्काना पूर्वरूपमाह—मुखमित्यादि । मुखं कपायं वातात्,
ननु कफान्माधुर्यं, व्याविप्रभावात् । अरति न कुत्रचिद्वस्थि-
तिश्चेतसः । केचित् पूर्वरूपं न पठन्ति, कफवातोद्भवस्य गौरवा-
देरनुमानग्राह्यत्वात् ॥ ८ ॥

त्वरमाणस्य चाहारं भुञ्जानस्याथवा घनम् ।

वायुरश्चैरवस्तीर्णः कटुकैरर्दितो भृशम् ॥ ९ ॥

हिक्रयत्यूर्ध्वगो भूत्वा तां विद्यादन्नजां भिषक् ।

१ ‘पानान्नैरतिसयुक्तैः सहसा पीडितोऽनिलः’ इति पा० ।

अन्नजालक्षणमाह—त्वरमाणस्येत्यादि । अन्नजादीना साध्य-
त्वेन प्राशस्त्यात् पूर्वमभिधानम् । आहार त्वरमाणस्य अथवा
घनं गुरुमन्नं भुजानस्य अन्नैरवस्तीर्णं आच्छादितो वायुः
तथा कटुकैर्भृशमर्दितो वायुर्ध्वगो भूत्वा हिक्कयति हिक्का क-
रोति, भिषक् तामन्नाजां विद्याजनीयात्, यद्यप्यन्नजायां वायुः
कारणं, तथाऽप्यन्नेन तत्पीडनात्तद्व्यपदेशः ॥ ९ ॥—

चिरेण यमलैर्वैर्गैर्या हिक्का संप्रवर्तते ॥ १० ॥
कम्पयन्ती शिरोग्रीवं यमलां तां विनिर्दिशेत् ।

यमलालक्षणमाह—चिरेणेत्यादि । या हिक्का चिरेण
यमलैर्वैर्गैः संप्रवर्तते सा यमला, यमलैर्वैर्गैर्युगपद्भारद्वयं हिक्कते
इत्यर्थः । कम्पयन्ती शिरोग्रीवमित्युपलक्षणं तेन चरकोक्ता
प्रलापवमितृष्णावैचित्त्यजृम्भाविषुताक्षत्वमुखशोषाश्च बोद्धव्या
इति गयदासः । इयमसाध्याऽपि चलवतः स्थिरधात्विन्द्रि-
यस्य सत्त्ववतश्च सिद्ध्यति ॥ १० ॥—

विकृष्टकालैर्या वैर्गैर्मन्दैः समभिवर्तते ॥ ११ ॥

धुद्रिका नाम सा हिक्का जनुमूलात् प्रधाविता ।

धुद्रालक्षणमाह—विकृष्टकालैरित्यादि । विकृष्टकालैरिति
चिरेण वैर्गैर्जायते । किंभूता ? जनुमूलात् प्रधाविता आगता,
सा धुद्रिकाख्या । जनु कण्ठोरसो सन्धिरिति जेजट, जनु
ग्रीवामूलं, तद्गहणेन हृदयहोमकण्ठानामपि ग्रहणमिति गय-
दास ॥ ११ ॥—

नाभिप्रवृत्ता या हिक्का घोरा गम्भीरनादिनी ॥ १२ ॥

शुष्कौष्ठकण्ठजिह्वास्यश्वासपाश्वरुजाकरी ।

अनेकोपद्रवयुता गम्भीरा नाम सा स्मृता ॥ १३ ॥

गम्भीरालक्षणमाह—नाभिप्रवृत्तेत्यादि । या हिक्का नाभि-
प्रवृत्ता नाभित प्रवृत्तिर्यस्या सा, अत एव अस्या गम्भीरत्वं,
घोरा कष्टसाध्या । शुष्केत्यादि शुष्कशब्द ओष्ठादिभिश्चतुर्भि स-
वन्वनीय । तथा अनेकोपद्रववती अनेकोपद्रवैर्वैज्वर्यासतृष्णा-
दिभिर्युक्ता, सा गम्भीरा नाम स्मृता, इयमसाध्या ॥ १२ ॥ १३ ॥

मर्माण्यापीडयन्तीव सततं या प्रवर्तते ।

देहमायम्य वेगेन घोषयत्यतितृप्यतः ॥

महाहिक्केति सा ज्ञेया सर्वगात्रप्रकम्पिनी ॥ १४ ॥

महाहिक्कालक्षणमाह—मर्माणीत्यादि । मर्माणि वस्तिहृदय-
शिरांसि, अन्ये नाभिहृदयस्तनूमूलान्याहुः । आयम्य विस्तार्य,
आयस्येति पाठे स एवार्थः । घोषवती सशब्दा । इयमप्य-
साध्या ॥ १४ ॥

आयम्यते हिक्कतोऽङ्गानि यस्य

दृष्टिश्चोर्ध्वं ताम्यते यस्य गाढम् ।

क्षीणोऽन्नद्विट् कौसते यश्च हिक्की

तौ द्वावन्त्यौ वर्जयेद्विक्रमानौ ॥ १५ ॥

१ 'घन सान्द्र' इति पा० । २ 'यमलैर्वैर्गैर्यो वेगद्वयं करोतीत्य-
र्थः' इति पा० । ३ 'तृष्णावैज्वर्या महास्वना' इति पा० । ४ 'क्षौति
यश्चातिमात्र' इति पा० ।

सु० सं० ८९

इदानीं साध्यानामपि हिक्कानामवस्थाविशेषेऽसाध्यत्वमाह—
आयम्यते इत्यादि । यस्य पुंसो हिक्कतो हिक्का कुर्वतो देह
आयम्यते दीर्घाक्रियत इव, तथैव दृष्टिश्चोर्ध्वं 'भवति' इति
शेषः, दृष्टिशब्देनात्र दृष्ट्यधिष्ठानं विवक्षितं ननु दर्शनेन्द्रिय-
शक्तिः । गाढमतिशयेन, ताम्यते आकुञ्चते देह इति संबन्ध
इति जेजटगयदासौ; 'ताम्यते यश्च' इति पाठान्तरं, ताम्यते
मुह्यति हिक्की । क्षीणस्तथा अन्नद्विट् तथा क्षौति क्षुतं करोति । तौ
द्वाविति आयम्यत इत्यादिना नित्यमित्यन्तेन एकावस्थो हिक्की,
क्षीण इत्यादिना अतिमात्रान्तेनापरः । साध्यानामपि मध्ये
एवंविधौ वर्जयेदित्यर्थः, गम्भीरामहलोः स्वभावादेवासाध्य-
त्वात्तद्युक्तौ हिक्किनौ, अन्त्यौ अन्तपठितौ, असाध्यौ । पाठा-
न्तराणि व्याख्याविशेषाश्च विस्तरभयाज्ज लिखिताः ॥ १५ ॥

प्राणायामोद्वेजनवासनानि

सूचीतोदैः सन्ध्रमश्चात्र शस्तः ।

इदानीं हिक्कानां चिकित्सितमाह—प्राणायामोद्वेजनेत्यादि ।
अत्र हिक्कासु, प्राणायामादि शस्तमिति संबन्धः । प्राणायामो
वायोर्निरोधः । यद्यपि रेचकपूरककुम्भकमेदात् प्राणायामस्त्रि-
विधः, तथाऽप्यूर्ध्वगतिनिरोधात् कुम्भक एवात्र । त्रासनमल्प-
सत्त्वस्य भयोत्पादकैर्वाक्यैः । उद्वेजनं परुषवचनैः । सूचीतोदैः
सन्ध्रमः सूचीव्यथाभिर्मेनस आकुलीकरणम् । एतच्च प्रायः
धुद्रायामन्नजाया च योजनीयम् ॥—

यष्ट्याहं वा माक्षिकेणावपीडे

पिप्पल्यो वा शर्कराचूर्णयुक्ताः ॥ १६ ॥

नस्यमाह—यष्ट्याहं वेत्यादि । वाशब्दोऽत्र भिन्नक्रमे ।
यष्ट्याहं यष्टीमधु, माक्षिकेण मधुना, अवपीडे शस्तं, पिप्पल्यो
वा शर्कराचूर्णयुक्ता अवपीडे शस्ता इति योजनीयम् ॥ १६ ॥

सर्पिः कोष्णं क्षीरमिक्षो रसो वा

नातिक्षीणे छर्दनं शान्तिहेतोः ।

सर्पिरित्यादि । सर्पिःप्रभृतिकं पानं हितम् । छर्दनं वमनम् ।
'शान्तिहेतोः' इत्यत्रान्ये 'संसर्जनं च' इति पठित्वा विरेचनं चेति
व्याख्यानयन्ति, तं च नेच्छन्ति श्रीजेजटाचार्याः, समतन्त्रे-
ष्वपि हिक्कासु विरेचनस्यानुक्तत्वात् ॥—

नारीपयःपिष्टमशुक्लचन्दनं

घृतं सुखोष्णं च ससैन्धवं तथा ॥ १७ ॥

चूर्णीकृतं सैन्धवमम्भसाऽथवा

निहन्ति हिक्कां च हितं च नस्यतः ।

नस्यत्रयमाह—नारीपय इत्यादि । नारीपय पिष्टमशुक्ल-
चन्दनं रक्तचन्दनं नस्यतो नस्यात् हितमित्येको योगः । अशुक्ल-
चन्दनं सुखोष्णं घृतं चेति द्वितीयः । सुखोष्णमीषदुष्णम् ।
अथवाऽम्भसा चूर्णीकृतं सैन्धवं चेति तृतीयः । एतानि त्रीणि
नस्यानि दोषायपेक्षया योज्यानि ॥ १७ ॥—

१ 'संसर्जनं च' इति पा० ।

युड्याद्भूमं शालनिर्यासजातं
नैपालं वा गोविपाणोद्भवं वा ॥ १८ ॥
सर्पिःस्निग्धैश्चर्मवालैः कृतं वा
हिक्कास्थाने स्वेदनं चापि कार्यम् ।

नस्थानन्तरं लीनदोषनिर्हरणार्थं धूमानाह—युड्यादित्यादि ।
शालनिर्यासः सर्जरस । नैपालं मन शिलाजातं धूमम् । गोवि-
पाणोद्भवं गोशृङ्गोद्भवधूमं, चर्मवालैर्गोरेव । स्वेदनमाह—हिक्के-
त्यादि । हिक्कास्थाने कण्ठस्तनान्तरे । केचिच्चर्मवालैः स्वेदन-
मिच्छन्ति ॥ १८ ॥—

क्षौद्रोपेतं गैरिकं काञ्चनाहं
लिह्याद्भस्म ग्राम्यसत्त्वास्थिजं वा ॥ १९ ॥
तद्वच्च्वाविन्मेषगोशल्य(ल्ल)कानां
रोमाण्यन्तर्धूमदग्धानि चात्र ।
मध्वाज्याक्तं वह्निपत्रप्रसूत-
मेवं भस्मौदुम्बरं तैल्वकं वा ॥ २० ॥
स्वर्जिक्षारं बीजपूराद्रसेन
क्षौद्रोपेतं हन्ति लीङ्गाऽऽशु हिक्काम् ।

लेहानाह—क्षौद्रोपेतमित्यादि । काञ्चनाहं गैरिकं सुवर्णगैरिकं
दाक्षिणाल्यप्रसिद्धं क्षौद्रोपेतं लिह्यादित्यर्थः । ग्राम्यसत्त्वा गवाद-
यस्तेषामस्थिजं भस्म क्षौद्रोपेतं लिह्यात् । तद्वदिति क्षौद्रोपेतं
श्वाविधादीनां रोमजं भस्म लिह्यात् । श्वावित् सेढिका, तस्या-
सूचय एव लोमानि । अन्तर्धूमदग्धानीति एतेषां रोमाणि घट-
मध्ये निक्षिप्य मुखं पिधाय दग्धानीत्यर्थः । अत्र हिक्कासु ।
'अत्र' इत्यत्र 'आर्त' इति केचित् पठन्ति । किमेतावदेव लीङ्गा
हिक्का हन्त्युतान्यदपीत्याह—मध्वित्यादि । वह्निपत्रप्रसूतं मयू-
रपिच्छचन्द्रिकोत्पन्नं भस्म मधुघृतोपेतं, एवं पूर्वोक्तगुणम् ।
मधुघृते अत्र न तुल्यभागे, उक्तं च,—“भजतो विषरूपत्वं
तुल्याशे मधुसर्पिणी”—इति । औदुम्बरं तैल्वकं वा भस्म एवं
मयूरपत्रवन्मधुघृतोपेतं हिक्काघ्नम् । स्वर्जिक्षारमित्यादि । यस्मा-
द्विक्का श्लेष्मावरुद्धमार्गावातजा तस्मान्मार्गविशुद्ध्यर्थमेते लेहा-
देयाः ॥ १९ ॥ २० ॥—

सर्पिःस्निग्धा घ्नन्ति हिक्कां यवाग्वः
कोष्णप्रासाः पायसो वा सुखोष्णः ॥ २१ ॥

इदानीमाहाराश्रितं हिक्कानामौषधमाह—सर्पिरित्यादि ।
कोष्णप्रासा सुखोष्णकवला । पायसमाह—पायसो वा
सुखोष्ण इति हन्तीत्यनुवर्तते ॥ २१ ॥

शुण्ठीतोये साधितं क्षीरमाजं
तद्वत् पीतं शर्करासंयुतं वा ।
आतृतेर्वा सेव्यमानं निहन्याद्
घ्रातं हिक्कामाशु मूत्रं त्वजाव्योः ॥ २२ ॥

क्षीरमाह—शुण्ठीतोये साधितमित्यादि । शुण्ठीतोये क्षीरा-
चतुर्गुणे साधितमजादुग्धं पीतं तद्वद्विक्काहर भवति, शर्करा-

१ 'यवाग्व आह' इति पा० ।

संयुतं वा साधितं दुग्धमातृप्ते सेव्यमानं हिक्कां निहन्यादि-
त्यर्थः ॥ २२ ॥

सपूतिकीटं लशुनोग्रगन्धा-
हिङ्ग्वज्जमाचूर्ण्य सुभावितं तत् ।

प्रेयप्रसंगेन प्रेययोगमाह—सपूतिकीटमित्यादि । लशुना-
दिकमज्जान्तमाचूर्ण्य तच्चूर्णं सपूतिकीटं पूतिकीटचूर्णसहितं,
पूतिकीटो 'भोंदुलिका' इति लोके, सुभावितमजाव्योरेव मूत्रेण
वह्नून् वारान् भावितं, घ्रातं हिक्का निहन्यादित्यर्थः ॥—

क्षौद्रं सितां वारणकेशरं च
पिवेद्रसेनेक्षुमधूकजेन ॥ २३ ॥

हिक्काघ्नं पानमाह—क्षौद्रमित्यादि । वारणकेशरं नागकेश-
रं, क्षौद्रादिकमिक्षुमधूकजेन रसेन पिवेदिति सवन्धः, अत्र
मधुनो द्रवत्वाच्चूर्णाभावः, तेन मधुन प्रक्षेपः । मधुमात्रा तु
“षोडशाष्टचतुर्भागां वातपित्तकफार्तिषु । क्षौद्रं कपाये दातव्यं
विपरीता तु शर्करा” इति । इक्षुरसमधूकस्वरसौ तु लेहाच्चतु-
र्गुणौ । उक्तं च—“कर्षधूर्णस्य कल्कस्य गुटिकानां तु सर्वशः ।
द्रवशुक्त्याऽवलेढव्यं पातव्यं च चतुर्गुणे” ॥ २३ ॥

पिवेत् पलं वा लवणोत्तमस्य
द्राभ्यां पलाभ्यां हविषः समग्रम् ।

योगान्तरमाह—पिवेत् पलमित्यादि । लवणोत्तमस्य सैन्ध-
वस्य । समग्रमिति इयमुत्तममात्रेति बोधार्थः, तेन हीनवलादि-
कमवेक्ष्य हीनमात्रमपि पिवेदित्यर्थः ॥—

हरीतकीं कोष्णजलानुपानां
पिबेद्धृतं क्षारमधूपपन्नम् ॥ २४ ॥

रसं कपित्थान्मधुपिप्पलीभ्यां
शुक्तिप्रमाणं प्रपिवेत् सुखाय ॥ २५ ॥

हरीतक्यादियोगत्रयमाह—हरीतकीमित्यादि । घृतं कोष्णं
कृत्वा क्षीरमधुन्यामुपपन्नं युक्तं पिवेत् । शुक्तिप्रमाणमिति अर्ध-
पलप्रमाणम् । प्रसूतप्रमाणमित्यर्थः । अर्धपलमितं मधु, पिप्प-
लीप्रमाणं कर्षमात्रम् । कपित्थाद्रसं स्वरसं, सुखाय आरोग्याय
पिवेत् । हरीतकीमित्याद्येको योगः, पिवेद्धृतमित्यादिद्वितीयः,
रसं कपित्थादित्यादिस्तृतीयः ॥ २४ ॥ २५ ॥

कृष्णां सितां चामलकं च लीढं
सशृङ्गवेरं मधुनाऽथवाऽपि ।

कोलास्थिमज्जाजनलाजचूर्णं
हिक्कां निहन्यान्मधुनाऽवलीढम् ॥ २६ ॥

कृष्णादियोगमाह—कृष्णा सितामित्यादि । अथवेति पूर्वयो-
गापेक्षया परयोगापेक्षया वा । कृष्णा पिप्पली, सितां शर्करां,
शृङ्गवेरं शुण्ठी, कृष्णा सितां च मधुना लिह्यादित्येको योगः,
सशृङ्गवेरमामलकं मधुनेति द्वितीयः । कार्तिककुण्डस्तु कृष्णा-

१ 'हिङ्ग्वज्जुनाऽऽचूर्ण्य' इति पा० । २ 'पूतिकीटो वर्षाकालोद्भ-
वः' पीलिन्दिकेति प्रसिद्धः इति पा० । ३ 'पिचुप्रमाण' इति पा० ।

मित्यादिकमेकमेव योगमिच्छति, विकल्पं तु पूर्वयोगापेक्षया । कोलमज्जादियोगमाह—कोलास्थिमज्जेत्यादि । कोलास्थिमज्जा वदरास्थिजातं वीजं, अञ्जनं सौवीराञ्जनं, लाजा पुष्पितं धान्यम् । मधु चूर्णाद्विगुणितं पातव्यम् ॥ २६ ॥

पाटलायाः फलं पुष्पं गैरिकं कटुरोहिणी ।
खर्जूरमध्यं मागध्यः काशीशं दधिनाम च ॥ २७ ॥
चत्वार एते योगाः स्युः प्रतिपादप्रदर्शिताः ।
मधुद्वितीयाः कर्तव्यास्ते हिक्कासु विज्ञानता ॥ २८ ॥

पाटलादिकयोगचतुष्टयमाह—पाटलायाः फलं पुष्पमित्यादि । एते चत्वारो योगाः प्रतिपादं पादिका योगाः, प्रदर्शिता उक्ताः । पाटल्या सफलं पुष्पं क्षौद्रेणेत्येको योगः । गैरिकं खर्जूरगैरिकं, कटुरोहिणी तिक्ता, क्षौद्रेणेति द्वितीयो योगः । खर्जूरमध्यं मागध्यो मधुयुक्ता इति तृतीयो योगः ; खर्जूरमस्तकमन्ना, अन्ये खर्जूरास्थीन्याहु । काशीशं स्नानामख्यातं, दधिनाम कपित्थं, मधुनेति चतुर्थो योगः, 'काशीशं दधि ना सह' इति केचित् पठन्ति, काशीशं दधि च ना पुरुषः । लिह्यादिति व्याख्यानयन्ति ॥ २७ ॥ २८ ॥

कपोतपारावतलावश(ल्ल)क-

श्वदंष्ट्रगोधावृषदंशजान् रसान् ।

पिवेत् फलाम्लानहिमान् ससैन्धवान्

स्निग्धान्स्तथैवर्ष्यमृगद्विजोद्धवान् ॥ २९ ॥

रसानाह—कपोतपारावतलावेत्यादि । कपोतादिपक्षिणा रसान् मासरसान्, फलाम्लान् दाडिमादिसंस्कृतान्, अहिमान् उष्णान्, सैन्धवयुक्तान् स्निग्धान् घृताव्यान् पिवेत् । वृषदंशो घनमार्जार, गोवा पञ्चनखा । तथैव ऋष्यादिजान् रसान् पिवेत् । मृगद्विजा जङ्गलविपिकरा । ऋष्यालवकयो पृथगुपादानं विशेषेण तयोर्हिक्काहरत्वप्रतिपादनार्थम् ॥ २९ ॥

विरेचनं पथ्यतमं ससैन्धवं

घृतं सुखोष्णं च सितोपलायुतम् ।

सदागतावृध्वगतेऽनुवासनं

वदन्ति केचिच्च हिताय हिक्किनाम् ॥ ३० ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे हिक्काप्रतिषेधो नाम

(द्वादशोऽध्यायः, आदितः) पञ्चा-

शततमोऽध्यायः ॥ ५० ॥

विस्तरोक्ता चिकित्सा सक्षेपेणाह—विरेचनं पथ्यतममित्यादि । विरेचनं वायोरनुलोमार्थं बलवत आतुरस्य योज्यम् । सदागतौ वायौ । परमतमप्यनुमतमनिषेधात् । यद्यपि हिक्कासु वस्तिर्निषिद्धस्तथाऽप्यवृध्वगते वायौ प्रयुज्यते, अवस्थावशात् । यद्यप्येते योगा सामान्येनोक्तास्तथाऽपि दोषोच्छ्रयमवेक्ष्य यथावस्थं प्रयोज्या ॥ ३० ॥

१ 'भञ्जिततण्डुल' इति पा० । २ 'वीजपूरादिरसयुक्तान्' इति पा० । ३ 'कक्षो भलूक', द्विजा लावादयः' इति पा० ।

इति श्रीडल्हणाचार्यविरचितायां सुश्रुतव्याख्यायां निबन्ध-
सग्रहाख्यायामुत्तरतन्त्रे हिक्काप्रतिषेधो नाम
पञ्चाशततमोऽध्यायः ॥ ५० ॥

एकपञ्चाशततमोऽध्यायः ।

अथातः श्वासप्रतिषेधं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

यैरेव कारणैर्हिक्का बहुभिः संप्रवर्तते ।

तैरेव कारणैः श्वासो घोरो भवति देहिनाम् ॥ ३ ॥

हिक्काप्रतिषेधानन्तरं तुल्यहेत्वादिसाम्यात् श्वासप्रतिषेधारम्भः, अत एव वेगवदूर्ध्वागतवातयोगित्वसाधर्म्याद्विक्काश्वासचिकित्सितमेकमेवोक्तं चरके । श्वासनिदानमाह—यैरेवेत्यादि । यैरेवेति विदाह्यादिभिः । कारणैर्हेतुभिः । बहुभिरनेकैः, बहुभिरिति कथनं श्वासस्य बहुप्रकारत्वसूचनार्थम् । हिक्का संप्रवर्तते जायते, तैरेव कारणैः श्वासो देहिनां प्राणिना भवति । क्विविशिष्टः ? घोरः । कार्तिककुण्डस्तु असुं पाठमयुक्तं वदति, हिक्काप्रतिषेध एव हिक्काश्वासयोस्तुल्यहेतुत्वप्रतिपादितत्वात्, मया पुनः श्रीजेज्जटपठितत्वात् पठित ॥ १-३ ॥

विहाय प्रकृतिं वायुः प्राणोऽथ कफसंयुतः ।

श्वासयत्यूर्ध्वगो भूत्वा तं श्वासं परिचक्षते ॥ ४ ॥

इदानीं श्वाससंप्राप्तिमाह—विहायेत्यादि । प्राणो वायुः, प्रकृतिं विहाय विगुणो भूत्वेत्यर्थः, ऊर्ध्वगो भूत्वा तथा कफसंयुतः सन् यदा श्वासयति तं बुधा श्वासं परिचक्षते कथयन्ति । प्राणो वायुः कफसंयुत इत्युक्तेऽपि तत्रान्येऽपि दोषाः समुच्चीयन्ते, यदुक्तं तन्त्रान्तरे—“क्षुद्रको वातिकः श्लेष्मभूयिष्ठस्तमकः स्मृतः । छिन्नः पित्तप्रधानः स्यादन्यौ मास्तकोऽप्यौ”—इति ॥ ४ ॥

क्षुद्रकस्तमकश्छिन्नो महानूर्ध्वश्च पञ्चधा ।

भिद्यते स महाव्याधिः श्वास एको विशेषतः ॥ ५ ॥

श्वासमेदानाह—क्षुद्रक इत्यादि । स श्वास एकोऽपि क्षुद्रकादिमेदात् पञ्चधा भिद्यते । संख्येयनिर्देशादेव पञ्चप्रकारत्वे सिद्धे पञ्चवचनं तमकमेदस्य प्रतमकस्य पृथक्संख्यानिषेधार्थम् ॥ ५ ॥

प्राग्रूपं तस्य हृत्पीडा भक्तद्वेषोऽरतिः परा ।

आनाहः पार्श्वयोः शूलं वैरस्यं वदनस्य च ॥ ६ ॥

पूर्वरूपमाह—प्राग्रूपं तस्येत्यादि । तस्य श्वासस्य हृत्पीडादिकं प्राग्रूपं भवति ॥ ६ ॥

किञ्चिदारभमाणस्य यस्य श्वासः प्रवर्तते ।

निषण्णस्यैति शान्तिं च स क्षुद्र इति संज्ञितः ॥ ७ ॥

क्षुद्रश्वासः लक्षयति—किञ्चिदारभमाणस्येत्यादि । यस्य

१ 'तन्त्रान्तरे दोषैर्लक्ष्यमुच्यते, यथा—' इति पा० ।

किञ्चित् कर्म आरभमाणस्य पुरुषस्य यः श्वासः प्रवर्तते निष-
ण्णस्य च शान्तिमेति स क्षुद्र श्वास इति सञ्ज्ञित ॥ ७ ॥

तृट्स्वेदवमथुप्रायः कण्ठघुर्घुरिकान्वितः ।
विशेषाहुर्दिने ताम्येच्छासः स तमको मतः ॥ ८ ॥
घोषेण महताऽऽविष्टः सकासः सकफो नरः ।
यः श्वासित्यवलोऽन्नद्विद् सुप्तस्तमकपीडितः ॥ ९ ॥
स शास्यति कफे हीने स्वपतश्च विवर्धते ।
मूर्च्छाज्वराभिभूतस्य ज्ञेयः प्रतमकस्तु सः ॥ १० ॥

तमकलक्षणमाह—तृट्स्वेदेत्यादि । स तमक श्वासो मतः ।
किंविशिष्टः ? तृट्स्वेदवमथुप्रायः । तृट् तृष्णा, स्वेदः प्रस्वेदः,
वमथु थूळति, कण्ठे घुर्घुरिकया अन्वितो युक्तः । प्रतमकल-
क्षणमाह—मूर्च्छेत्यादि ॥ ८-१० ॥

आध्मातो दह्यमानेन वस्तिना सरुजं नरः ।
सर्वप्राणेन विच्छिन्नं श्वस्याच्छिन्नं तमादिशेत् ॥ ११ ॥

छिन्नलक्षणमाह—आध्मातो दह्यमानेनेत्यादि ॥ ११ ॥
विसंज्ञः पार्श्वशूलार्तः शुष्ककण्ठोऽतिघोषवान् ।
संरब्धनेत्रस्त्वायस्य यः श्वस्यात् स महान् स्मृतः ॥

महाश्वासलक्षणमाह—नि सज्ञ इत्यादि । निःसञ्ज्ञश्चेतना-
रहितः, संरब्धनेत्रः सशोथलोचनः, आयस्य द्विधीभूयेव,
श्वस्यात् श्वासः कुर्यात्, स महान् महाश्वासः । अत्र आश्र-
याश्रयिणोरमेदात् महाश्वास एव 'महान्'शब्देनोच्यते, एवं
सर्वत्र ॥ १२ ॥

मर्मस्वायम्यमानेषु श्वसन्मूढो मुहुश्च यः ।
ऊर्ध्वप्रेक्षी हतरवस्तमूर्ध्वश्वासमादिशेत् ॥ १३ ॥

ऊर्ध्वश्वासलक्षणमाह—मर्मस्वित्यादि । मर्मसु हृदस्तिशिरः सु ।
आयम्यमानेषु आकृष्यमाणेषु । मूढो निश्चेष्टः । मुहुरनवरतम् ।
ऊर्ध्वप्रेक्षी ऊर्ध्वप्रेक्षणशीलः । हतरवो हतस्वनः ॥ १३ ॥

क्षुद्रः साध्यतमस्तेषां तमकः कृच्छ्र उच्यते ।
त्रयः श्वासा न सिध्यन्ति तमको दुर्वलस्य च ॥ १४ ॥

इदानीं श्वासानां साध्यासाध्यत्वमाह—क्षुद्र इत्यादि । कृच्छ्रः
कृच्छ्रसाध्यः । त्रयः श्वासाः छिन्नश्वासमहाश्वासोर्ध्वश्वासाः । त-
मको दुर्वलस्य चेति दुर्वलस्य पुंसस्तमकश्वासो न सिध्यतीत्यर्थः ;
चकारात्तन्त्रान्तरोक्तज्वरमूर्च्छादियुक्तस्येत्यपि लभ्यते ॥ १४ ॥

स्नेहवस्ति विना केचिदूर्ध्वं चाधश्च शोधनम् ।
मृदु प्राणवतां श्रेष्ठं श्वासिनामादिशन्ति हि ॥ १५ ॥

इदानीं चिकित्सामाह—स्नेहवस्ति विनेत्यादि । यद्यपि श्वासे
स्नेहवस्ति प्राद्विषिद्धः, तथाऽप्यत्र पुनर्निषेधकरणं श्वासेऽव-
स्थावशेनापि तस्याप्रयोगार्थम् । विना ऋते । ऊर्ध्वं शोधनं
वमनम्, अधः शोधनं विरेकः, मृदु अपीडाकरम्, एतद्वमनवि-
रेकयोर्विज्ञेयम् । प्राणवता बलवताम् । आदिगन्ति कथय-
न्ति । परमतमप्रतिपिदमनुमतमेव ॥ १५ ॥

१ 'स वै तमकपीडितः' इति पा० । २ 'स्नेहवस्तिमृते' इति पा० ।

श्वासे कासे च हिक्कायां हृद्रोगे चापि पूजितम् ।
घृतं पुराणं संसिद्धमभयाविडरामठैः ॥ १६ ॥

श्वासे निलोपयोगिकं घृतमाह—श्वासे इत्यादि । अभया-
दिभिः संसिद्धं पुराणं घृतं श्वासादिषु पूजितमिति सवन्धः ।
पुराणं दशवर्षस्थितम् । रामठं हिड्ड ॥ १६ ॥

सौवर्चलाभयाविल्वैः संस्कृतं वाऽनवं घृतम् ।
पिप्पल्यादिप्रतीवापं सिद्धं वा प्रथमे गणे ॥ १७ ॥
सपञ्चलवणं सर्पिः श्वासकासौ व्यपोहति ।

सौवर्चलाभयाविल्वैरित्यादि । सौवर्चलादिभिः सिद्धमनवं
पुराणं घृतं श्वासादिषु सयोज्यमिति सवन्धः । पिप्पल्यादिप्रती-
वापमित्यादि ।—पिप्पल्यादिप्रतीवापं पिप्पल्यादिकल्के सिद्धम् ।
प्रथमो गणो विदारिगन्धादिः, तस्य क्वाथेन सिद्धम् । सप-
ञ्चलवणमिति सिद्धं सत् पञ्चलवणप्रक्षेपं पातव्यमित्यर्थः । विक-
ल्पाभिवानं पूर्वयोगापेक्षया । केचित् पञ्चलवणेन सह सिद्ध-
मिति मन्यन्ते, तत्रेच्छन्ति निबन्धकाराः, समानतन्त्रवि-
रोधात् ॥ १७ ॥—

हिंसाविडङ्गपूतीकत्रिफलाव्योपचित्रकैः ॥ १८ ॥
द्विक्षीरं साधितं सर्पिश्चतुर्गुणजलाद्भुतम् ।
कोलमात्रैः पिबेत्तद्वि श्वासकासौ व्यपोहति ॥ १९ ॥
अर्शोऽस्यरोचकं गुल्मं शकृद्भेदं क्षयं तथा ।
कृत्स्ने वृषकपाये वा पचेत् सर्पिश्चतुर्गुणे ॥ २० ॥
तन्मूलकुसुमावापं शीतं क्षौद्रेण योजयेत् ।

हिंसाविडङ्गेत्यादि । हिंसा बृहदहिंसा, पूतीकश्चिरविल्वः ।
द्विक्षीरं द्विगुणक्षीरम् । सर्पिः प्रस्थप्रमाणम् । कोलमात्रैर्ध-
र्षप्रमाणैः, अन्ये कल्कस्याल्पीयस्त्वात् कोलशब्देन कर्षमि-
च्छन्ति । केचिदस्याग्रे 'कृत्स्ने वृषकपाये वा पचेत्' इत्यादि
पठन्ति, तत्रेच्छति श्रीजेजटः, 'वासाघृतं षट्पलं च घृतं
चात्र हितं भवेत्' इति वक्ष्यमाणवचनेन वासाघृतस्य कथ-
नात् ॥ १८-२० ॥—

शृङ्गीमधूलिकाभार्गीशुण्ठीतार्क्ष्यसिताम्बुदैः ॥ २१ ॥
सहरिद्रैः सयष्ट्याह्नैः समैरावाप्य योगतः ।
घृतप्रस्थं पचेद्धीमान् शीततोये चतुर्गुणे ॥ २२ ॥
श्वासं कासं तथा हिक्कां सर्पिरेतन्नियच्छति ।

शृङ्गीत्यादि । शृङ्गी कर्कटशृङ्गी । मधूलिका तृणजातिः ।
'मर्कट' इति लोके । तार्क्ष्यं रसाञ्जनम् । अम्बुदो मुस्ता ।
आवाप्य प्रक्षिप्य । योगतः युक्तितः, यावत् प्रमाणेन कल्केन
उत्कटगन्वादिकं न स्यात्तावत्प्रमाणं कल्को देयो न तु
स्नेहचतुर्थांशेन, योगतः इत्यभिवानमन्तरेणैव तथा सिद्धे । यद्यपि
स्नेहाच्चतुर्गुणो द्रव इति सामान्यपरिभाषावशादेव जलचातु-
र्गुण्यं सिद्धं, तथाऽपि चतुर्गुणे इति करणं साहचर्याद्वक्ष्यमाण-

१ 'सयोज्य' इति पा० । २ 'पचेत्तद्वि' इति पा० ।

सुवहादियोगोक्तजलद्वैगुण्यमत्रापि माभूदिति दर्शनार्थम् । नियच्छति निवारयति ॥ २१ ॥ २२ ॥—

सुवहा कालिका भार्गी शुकाख्या नैचुलं फलम् ॥ २३ ॥

काकादनी शृङ्गवेरं वर्षाभूर्बृहतीद्वयम् ।

कोलमात्रैर्घृतप्रस्थं पचेदेभिर्जलद्विकम् ॥ २४ ॥

कटूष्णं पीतमेतद्वि श्वासामयविनाशनम् ।

सुवहा कालिका भार्गीत्यादि । सुवहा गोधापदी, कालिका कालेयकं, शुकाख्या चर्मकारवट, शुकागिम्वासपरे, नैचुलं फलं जलवेतसफलं, काकादनी वायसतिन्दुक, वर्षाभू श्वेत-पुनर्नवा, बृहतीद्वयं स्थूलफला चणकफला च, कोलमात्रैर्य-कर्षप्रमाणं. सुवहादिभिरित्यर्थः, अन्ये कर्षप्रमाणैरिति मन्यन्ते; तन्न, समानतन्त्रविरोधात् । जलद्विकं द्विगुणजलमित्यर्थः ॥ २३ ॥ २४ ॥—

सौर्वचलयवक्षारकटुकाव्योपचित्रकैः ॥ २५ ॥

वैचाभयाविडङ्गैश्च साधितं श्वासशान्तये ।

गोपवह्युदके सिद्धं स्यादन्यद्विगुणे घृतम् ॥ २६ ॥

सौर्वचलयवक्षारेत्यादि । व्योषं त्रिकटुकम् । सौर्वचलादीनां विडङ्गान्ताना कल्केन द्रवेण वा अनुकेनापि जलेन साधितं घृतं पीतं सत् श्वासशान्तये भवतीति योज्यम् । गोपवह्युदके सिद्धमित्यादि । गोपवह्युदके सारिवाक्काये । अन्यदिति घृतविशेषणम् । द्विगुणे घृतद्विगुणे गोपवल्लीकाये ॥ २५ ॥ २६ ॥

पञ्चैतानि हवींष्याहुर्मिपजः श्वासकासयोः ।

इदानीं हिम्वादिपञ्चघृतानामत्यर्थं श्वासाहिततमत्वप्रतिपादनार्थमुपसंहारमाह—पञ्चैतानि हवींष्याहुरित्यादि । पञ्चैतानीति हिम्वादिशृङ्गादिसुवहादिसौर्वचलादिगोपवल्लीकादीनि ।—

तालीशतामलक्युग्राजीवन्तीकुष्ठसैन्धवैः ॥ २७ ॥

चिल्वपुष्करभूतीकसौर्वचलकणाग्निभिः ।

पथ्यातेजोवतीयुक्तैः सर्पिर्जलचतुर्गुणम् ॥ २८ ॥

हिङ्गुपादयुतं सिद्धं सर्वश्वासहरं परम् ।

वासाघृतं षट्पलं वा घृतं चात्र हितं भवेत् ॥ २९ ॥

तालीशतामलकीत्यादि । तामलकी दलफलिका, उग्रा वचा, जीवन्ती पटोलसमानपत्रा कन्दवती पश्चिमदेशे प्रसिद्धा, लाट-देशे स्थूलवल्ली विलक्षणैव, पुष्कर पुष्करमूलं, भूतीकं रोहिपं, कणा पिप्पली, अग्निश्चित्रक, तेजोवती काकमर्दनिका । हिङ्गुपादयुतमिति एकद्रव्यचतुर्थांशेन हिङ्गुल्यर्थः । केचिदमुं पाठ-मन्यथा पठन्ति, स चाभावात् लिखितः । वासाघृतं षट्पलं चेत्यादि वासाघृतं 'कृत्स्ने ऋषे तत्कुसुमे.' इत्यादिना रक्तपि-त्तोक्तं, पित्तप्रधाने श्वासे हितं, षट्पलं वातव्याध्युक्तं, तच्च वातप्रधाने श्वासे ॥ २७-२९ ॥

तैलं दशगुणे सिद्धं भृङ्गराजरसे शुभे ।

सेव्यमानं यथान्यायं श्वासकासौ व्यपोहति ॥ ३० ॥

पित्तवातप्रधानयो श्वासयो. स्नेहमभिधायेदानीं कफप्रधाने स्नेहमाह—तैलमित्यादि । यथान्यायं यो यो यथा न्याय्यस्तथा; एतेन यथायोग्यतया विचारणास्नेहमच्छपानं वा योज्यमित्युक्तम् । अन्ये यथान्यायं यथाव्याधीत्याहुः । व्यपोहति नाशयति ॥ ३० ॥

फलाम्ला विष्किररसाः स्निग्धाः प्रव्यक्तसैन्धवाः ।
एणादीनां शिरोभिर्वा कौलत्था वा सुसंस्कृताः ३१
हन्युः श्वासं च कासं च संस्कृतानि पयांसि च ।

फलाम्ला विष्किररसा इत्यादि । फलाम्ला दाडिमबीजपू-रादिना अम्लीकृता । विष्किररसा लावादिमासरसा । प्रव्य-क्तसैन्धवा उत्कटसैन्धवा । एणादीनां शिरोभिर्वैति कृष्णहरि-णादिमस्तर्कैर्वा कृता मांसरसा वातहरा इत्यर्थः । आदिशब्दा-द्गौरहरिणादयः । कौलत्था वा सुसंस्कृता कुलत्थसंस्कृता यूपा । संस्कृतानि पयांसि 'वातहरैः पञ्चमूलप्रभृतिभिः' इति शेषः ॥ ३१ ॥—

तिमिरस्य च बीजानि कर्कटाख्या च चूर्णिता ॥ ३२ ॥

दुरालभाऽथ पिप्पल्यः कटुकाख्या हरीतकी ।

श्वाविन्मयूररोमाणि कोला मागधिकाकणाः ॥ ३३ ॥

भार्गीत्वक् शृङ्गवेरं च शर्करा शल्लकाङ्गजम् ।

नृत्तकौण्डकबीजानि चूर्णितानि तु केवलम् ॥ ३४ ॥

पञ्च श्लोकार्धिकास्त्वेते लेहा ये सम्यगीरिताः ।

सर्पिर्मधुभ्यां ते लेह्याः कासश्वासार्दितैर्नरैः ॥ ३५ ॥

तिमिरस्येत्यादि । तिमिरो नखरागिपत्र 'तिवरिया' इति प्रसि-द्ध, कर्कटाख्य कर्कटशृङ्गा, केचित्कर्कटाख्येत्यत्र 'कर्कटाख्यश्च' इति पठन्ति, तत्र कर्कटाख्यस्तृणजातिः । श्वावित् सेडिका, तस्याः सूचय एव रोमाणि । कोला चव्यम् । मागधिकाकणा पिप्पली-तण्डुला । शल्लकाङ्गजं शल्लकशकलं, अन्ये 'शल्लका गजं' इति पठन्ति, तत्र शल्लका शल्लकी, गजं नागकेशरम् । नृत्तकौ-ण्डको मर्कटक, केचित् 'नृत्तकौण्डकबीजानि' इत्यत्र 'नीचै-कदम्बबीजानि' इति पठन्ति, तत्र नीचै कदम्बबीजानि लघु-कदम्बबीजानि । श्लोकार्धिका अर्धश्लोकनिर्दिष्टा ॥ ३२-३५ ॥

सप्तच्छदस्य पुष्पाणि पिप्पलीश्चापि मस्तुना ।

पिबेत् संचूर्ण्य मधुना धानाश्चाप्यथ भक्षयेत् ॥ ३६ ॥

सप्तच्छदस्येत्यादि । सप्तच्छदस्य पुष्पाणि पिप्पलीश्च संचूर्ण्य मस्तुना सह पिबेदिति योज्यम् । सप्तच्छद सप्तपर्णः । धाना भृष्टयवा । केचित् मधुनेति पदं धानाश्चाप्यथ भक्षयेदि-त्यत्र सवध्नन्ति ॥ ३६ ॥

अर्काङ्कुरैर्भावितानां यवानां साध्वनेकशः ।

तर्पणं वा पिबेदेपां सक्षौद्रं श्वासपीडितः ॥ ३७ ॥

शिरीषकदलीकुन्दपुष्पं मागधिकायुतम् ।

तण्डुलाम्बुयुतं पीत्वा जयेच्छ्वासानशेषतः ॥ ३८ ॥

यादृशानां यवानां धाना भक्षयेत्तादृशानाह—अर्काङ्कुरैर्भा-
वितानामित्यादि । अर्काङ्कुरैरर्कपल्लवपुष्पकृतैः क्वाथैः । साधु
शोभनं यथा भवतीत्यर्थः । अनेकश इति भावितानामि-
त्यत्र योज्यम् । तर्पणं वा पिवेदेषामित्यादि । तर्पणं
सक्तवः । एषां पूर्वोक्तानामर्काङ्कुरैर्भावितयवानामित्यर्थः । शिरी-
षेत्यादि । शिरीषादिपुष्पं पिप्पलीयुतं तण्डुलाम्बुना पीत्वा अशे-
षतो नि शेषान् श्वासान् जयेदिति सवन्वः । कुन्दो निर्गन्धं
श्वेतपुष्पम् । तण्डुलाम्बु तण्डुलप्रक्षालनोदकम् ॥ ३७ ॥ ३८ ॥

कोलमज्जां तालमूलमृष्यचर्ममसीमपि ।
लिङ्घात् क्षौद्रेण भार्गी वा सर्पिर्मधुसमायुताम् ॥ ३९ ॥
नीचैः कदम्बवीजं वा सक्षौद्रं तण्डुलाम्बुना ।

कोलमज्जामित्यादि । कोलमज्जा वदरमज्जा, मज्जाशब्द
आकारान्तोऽप्यस्ति, तेन मज्जामिति साधुपाठः । तालमूल-
मित्यत्र तालमूलीमिति केचित् पठन्ति; तत्र तालमूली मुपली ।
नीचैः कदम्बवीजमित्यादि । नीचैः कदम्बवीजं लघुकदम्बवी-
जम् । तण्डुलाम्बुनेत्यत्र पेयमित्यध्याहार्यम् । केचित् 'नीपं
कदम्ब रक्तं च तत् पीतं तण्डुलाम्बुना' इति पठन्ति, व्याख्या-
नयन्ति च—नीपं बृहत्कदम्बफलं, कदम्बं लघुकदम्बवृक्ष-
फलं, रक्तमिति विशेषणादनयो पक्षयोर्ग्रहणं, यतः परिपक्वं
रक्तं भवति, पिष्टं पाने देयमिति यावत् । अपरे तु तण्डुला-
म्बुना पीतं सुदारुणान् श्वासान् हन्तीति योजयन्ति । ये पूर्व
पञ्चलेहप्रस्तावे 'नीचैः कदम्बवीजानि' इति पठन्ति तन्मतेऽप्यत्र
न पुनरुक्तता, यतः पूर्व मधुसर्पिर्भ्यां विलिहन् श्वासान् हन्तीति
लेहः, अत्र तु तण्डुलाम्बुना पानम् ॥ ३९ ॥—

द्राक्षां हरीतकीं कृष्णां कर्कटाख्यां दुरालभाम् ४०
सर्पिर्मधुभ्यां विलिहन् हन्ति श्वासान् सुदारुणान् ।

द्राक्षा हरीतकीमित्यादि । कृष्णा पिप्पली । कर्कटाख्या कर्क-
टशृङ्गी ॥ ४० ॥—

हरिद्रां मरिचं द्राक्षां गुडं राक्षां कणां शटीम् ॥ ४१ ॥
लिङ्घात्तैलेन तुल्यानि श्वासातो हितभोजनः ।

हरिद्रामित्यादि । कणा पिप्पली । केचिदमुं पाठमन्यथा
पठन्ति, स चाभावान्न दर्शितः ॥ ४१ ॥—

गवां पुरीषस्वरसं मधुसर्पिः कणायुतम् ॥ ४२ ॥
लिङ्घाच्छासेषु कासेषु वाजिनां वा शकृद्रसम् ।

गवां पुरीषस्वरसमित्यादि । गोशकृद्रसपिप्पत्यौ मधुघृताभ्या
लिङ्घात्, अश्वशकृद्रसपिप्पत्यौ वा मधुघृताभ्या लि-
ङ्घात् ॥ ४२ ॥—

पाण्डुरोगेषु शोथेषु ये योगाः संप्रकीर्तिताः ॥ ४३ ॥
श्वासकासापहास्तेऽपि कासघ्ना ये च कीर्तिताः ।

इदानीं पाण्डुरोगाद्युक्तयोगानन्नाप्यतिदिशन्नाह—पाण्डुरोगे-

१ 'निरवशेषान्' इति पा० । २ 'तैलेन विलिहन्' हन्यान्छासान्
प्राणहरानपि इति पा० । ३ 'मधुमागधिकायुतम्' इति पा० ।

ष्वित्यादि । पाण्डुरोगादिप्रतिपेधेषु ये योगा कथितास्तेऽपि
श्वासकासापहा, कासघ्ना ये च कीर्तितास्तेऽपि । केचिदमुं
पाठं न पठन्ति ॥ ४३ ॥—

भार्गीत्वक्त्र्यूपणं तैलं हरिद्रां कटुरोहिणीम् ॥ ४४ ॥
पिप्पलीं मरिचं चण्डां गोशकृद्रसमेव च ।

भार्गीत्वगित्यादि । अत्र लिङ्घादिति संवन्धनीयम् ॥ ४४ ॥—
तलकोटस्य बीजेषु पचेदुत्कारिकां शुभाम् ॥ ४५ ॥
सेव्यमाना निहन्त्येषा श्वासानां सुदुस्तरान् ।

तलकोटस्येत्यादि । तलकोटोऽक्षौठः । उत्कारिका लप्सिका ।
केचित् भार्गीत्वगित्यादिक तलकोटस्य बीजेष्विति पर्यन्तमु-
त्कारिकार्यं मन्यन्ते ॥ ४५ ॥—

पुराणसर्पिः पिप्पल्यः कौलत्था जाङ्गला रसाः ॥ ४६ ॥
सुरा सौवीरकं हिङ्गु मातुलुङ्गरसो मधु ।

द्राक्षामलकविल्वानि शस्तानि श्वासिहिकिनाम् ४७
इदानीं श्वासे हिकाया चान्यदपि यद्वितं तदाह—पुराणस-
र्पिरित्यादि । कौलत्था कुलत्थैः सस्कृता । जाङ्गला रसा एणा-
दीनामेव मासरसा । सौवीरकं विरेचनकल्पोक्तम् ॥ ४६ ॥ ४७ ॥

श्वासहिक्कापरिगतं स्निग्धैः स्वेदैरुपाचरेत् ।
आक्तं लवणतैलाभ्यां तैरस्य ग्रथितः कफः ॥ ४८ ॥
खस्थो विलयनं याति मारुतश्च प्रशाम्यति ।

श्वासे तत्प्रसङ्गेन च हिकायामपि तुल्यं प्रतीकारमाह—
श्वासहिक्कापरिगतमित्यादि । श्वासहिक्कापरिगतं श्वासहिक्काव्या-
प्तम् । स्निग्धैः स्वेदैः शाल्वणप्रभृतिभिः । आक्तं लवणतैलाभ्या
सैन्धवतिलतैलाभ्यां चुपटितमातुरमित्यर्थः । तैः स्निग्धस्वेदैः ।
ग्रथितः घनीभूतः । खस्थ स्रोतःस्थितः । विलयनं द्रवभा-
वम् ॥ ४८ ॥—

स्निग्धं ज्ञात्वा ततश्चैव भोजयित्वा रसौदनम् ॥ ४९ ॥
वातश्चेष्टमविवन्धे वा सिपग्धूमं प्रयोजयेत् ।
मनःशिलादेवदारुहरिद्राच्छदनासिपैः ॥ ५० ॥
लाक्षोरुवूकमूलैश्च कृत्वा वर्तीर्विधानतः ।

स्वेदे कृतेऽपि यदा वातकफानुबन्धो नोपशाम्यति तदा
किं कर्तव्यमित्याह—स्निग्धमित्यादि । स्निग्धं ज्ञात्वा रसौदनं
भोजयित्वा वातकफानुबन्धे सति युक्तं धूमं प्रयोजयेदिति
पिण्डार्थः । केषा धूमं प्रयोजयेदित्याह—मनःशिलेत्यादि । छदनं
पत्रक, आमिषं गुग्गुलु । उरुवूकमूलं रक्तैरण्डमूलम् । विधा-
नत धूमनस्यकवलप्रहचिकित्सितोक्तविधानेन ॥ ४९ ॥ ५० ॥—

सर्पिर्यवमधूच्छिष्टशालनिर्यासजं तथा ॥ ५१ ॥
अपरमपि धूममाह—सर्पिरित्यादि । मधूच्छिष्टं मदनम् ।
शालनिर्यासो राला । सर्पिर्यवादिज धूमं तथा तेनैव प्रकारेण
प्रयोजयेदिति पिण्डार्थः ॥ ५१ ॥

१ 'अन्यथा पठन्ति' इति पा० । २ 'युक्तै' इति 'युक्त' इति च
पा० । ३ 'स्निग्ध' इति पा० । ४ 'सर्पिर्यवमधूच्छिष्ट' इति पा० ।

शृङ्गबालखुरस्त्रायुत्वक् समस्तं गवामपि ।

अपराण्यपि धूमद्रव्याण्याह—शृङ्गबालखुरेत्यादि । गवां शृङ्गादिकं त्वक्पर्यन्तं समस्तमपि धूमार्थं प्रयोजयेत् । ज्ञायु धनुर्ज्यावन्धनार्थं द्रव्यं 'नहारु' इति लोके ॥—

तुरुष्कशल्लकीनां च गुग्गुलोः पद्मकस्य च ॥ ५२ ॥

तुरुष्केत्यादि । तुरुष्कः सितकः । तुरुष्कादिपद्मकान्तानां वा धूमं प्रयोजयेत् ॥ ५२ ॥

एते सर्वे ससर्पिष्का धूमाः कार्या विजानता ।

पूर्वोक्तधूमानामुपसहारमाह—एत इत्यादि । एते पूर्वोक्ता धूमाः ससर्पिष्का सघृता विजानता वैद्येन कार्या ॥—

वलीयसि कफग्रस्ते वमनं सविरेचनम् ॥ ५३ ॥

श्वासहिक्किनामवस्थाया विरेचनमाह—वलीयसीत्यादि । वलीयसि वलयुक्ते पुरुषे, वमनं सविरेचनं 'मृदु हितम्' इत्यत्राध्याहार्यम् ॥ ५३ ॥

दुर्वले चैव रुक्षे च तर्पणं हितमुच्यते ।

जाङ्गलोरभ्रजैर्मसैरानूपैर्वा सुसंस्कृतैः ॥ ५४ ॥

दुर्वले इत्यादि । तर्पणं सन्तर्पणम् । कैस्तर्पणं प्रयोक्तव्यमित्याह—जाङ्गलोरभ्रजैरित्यादि । जाङ्गला एणादयो लावादयश्च । उरभ्रो मेघः । आनूपाः कच्छपादयः । सुसंस्कृतैः सूदृशास्त्रोक्तविधिना ॥ ५४ ॥

निदिग्धिकां चामलकप्रमाणां

हिङ्ग्वर्धयुक्तां मधुना सुयुक्ताम् ।

लिहन्नरः श्वासनिपीडितो हि

श्वासं जयत्येव वलाञ्छयेण ॥ ५५ ॥

इदानीं श्वासे सिद्धतमं योगमाह—निदिग्धिकामित्यादि । निदिग्धिका कण्टकारी, ता कल्कीकृतामामलकप्रमाणा तदर्धप्रमाणेन हिङ्गुना मधुना च युक्ता श्वासनिपीडितो नरः पुरुषो लिहन् वलाञ्छयसमाशु व्यहजयेदिति सवन्धः । एतत् सर्वश्वासचिकित्सितं सामान्यमपि द्रव्यस्वरूपमभिसमीक्ष्य विशेषाद्व्यमिति ॥ ५५ ॥

यथाऽग्निरिद्धः पर्वनानुविद्धो

वज्रं यथा वा सुरराजमुक्तम् ।

रोगास्तथैते खलु दुर्निवाराः

श्वासश्च कासश्च विलम्बिका च ॥ ५६ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे हिक्काश्वासप्रतिषेधो नाम

(त्रयोदशोऽध्यायः, आदितः)

एकपञ्चाशत्तमोऽध्यायः ॥ ५१ ॥

श्वासस्य तत्प्रसङ्गेन च कासादीनामपि दुःखोपचर्यत्वख्याप-

नार्थमाह—यथाऽग्निरिद्ध इत्यादि । इद्ध दीप्तः । पर्वनानुविद्धो वातसहितः ॥ ५६ ॥

इति श्रीडल्हणाचार्यविरचितायां निबन्धसंग्रहाख्यायां

सुश्रुतव्याख्यायामुत्तरतन्त्रे हिक्काश्वासप्रतिषेधो

नामैकपञ्चात्तमोऽध्यायः ॥ ५१ ॥

द्विपञ्चाशत्तमोऽध्यायः ।

अथातः कासप्रतिषेधमध्यायं व्याख्यास्यामः ॥

यथोवाच भगवान् धन्वन्तरिः ॥ २ ॥

श्वासप्रतिषेधानन्तरं वातकफप्राधान्यत्वसाम्यात्तुल्यचिकित्सितत्वाच्च कासप्रतिषेधारम्भः—अथात इत्यादि ॥ १ ॥ २ ॥

उक्ता ये हेतवो नृणां रोगयोः श्वासहिक्कयोः ।

कासस्यापि च विज्ञेयास्त एवोत्पत्तिहेतवः ॥ ३ ॥

इदानीमतिदेशेन कासहेतूनाह—उक्ता इत्यादि ॥ ३ ॥

धूमोपघाताद्रजसस्तथैव

व्यायामरुक्षान्ननिषेवणाच्च ।

विमार्गगत्वादपि भोजनस्य

वेगवरोधात् क्षवथोस्तथैव ॥ ४ ॥

प्राणो ह्युदानानुगतः प्रदुष्टः

संभिन्नकांस्यस्वनतुल्यघोषः ।

निरेति वक्रात् सहसा सदोषः

कासः स विद्वद्भिर्बुदाहृतस्तु ॥ ५ ॥

कासस्य संग्राप्तिनिरुक्ती आह—प्राण इत्यादि । प्राणो वायुः, उदानानुगत उदानवायुमिलितः, ऊर्ध्वगतित्वादुदानस्य, प्रदुष्टः कोपमापन्नः सन्, संभिन्नकास्यस्वनतुल्यघोष इति जर्जरितकास्यशब्दानुकारी स्वरः, निरेति निर्गच्छति । सदोषः सदुष्टिरित्यर्थः, दुष्टिश्चात्र तादृग्विधशब्दप्राणवायुनिर्गमनात्मिकैव, केचित् 'सदोष' इत्यत्र 'सघोष' इति पठन्ति, व्याख्यायन्ति च—सघोषस्तादृग्विधप्राणनिर्गमनोत्पत्त्युक्तः । स प्राणो वायुः 'कास' इत्युदाहृतः ॥ ४ ॥ ५ ॥

स वातपित्तप्रभवः कफाच्च

क्षतात्तथाऽन्यः क्षयजोऽपरश्च ।

पञ्चप्रकारः कथितो भिषग्भिः

र्विवर्धितो यक्ष्मविकारकृत् स्यात् ॥ ६ ॥

काससंख्यामाह—स वातपित्तप्रभव इत्यादि । स इति कासः । क्षतात् क्षतजः । क्षयजः शुक्लक्षयजः । सख्येयनिर्देशादेव संख्याया सिद्धाया पञ्चप्रकार इति संख्याकरणं नियमार्थम् । तेन वातादिकृतकासस्य पञ्चप्रकाराः, न पुनर्निमित्तान्तरभेदाद्भेदः । यक्ष्मविकारकृत् राजयक्ष्मकृत्, रोगस्यापि व्याधिकारणत्वात् । यद्यपि क्षयादुत्पन्नकासस्य क्षयकर्तृत्वं न सम्भवति, तथाऽपि पूर्वावस्थातोऽधिकं क्षयं करोत्यतः क्षयजकास-

स्यापि क्षयकर्तृत्व, अथवा बहुषु छत्रिषु गच्छत्सु केषुचिदच्छ-
त्रिष्वपि छत्रिणो यान्तीति व्यपदेशवत् क्षयजकासस्यापि
क्षयकर्तृत्वव्यपदेश । केचित् 'पञ्चप्रकार पठितो मिषगिर्बिंशे-
षतो लक्षणतः पुराणै' इति पठन्ति ॥ ६ ॥

भविष्यतस्तस्य तु कण्ठकण्डू-
भोज्योपरोधो गलतालुलेपः ।

स्वशब्दवैपम्यमरोचकोऽग्नि-
सादश्च लिङ्गानि भवन्त्यमूनि ॥ ७ ॥

कासपूर्वरूपमाह—भविष्यतस्तस्येत्यादि । भोज्योपरोध
ग्रासस्य गले सङ्ग । स्वशब्दवैपम्यमिति ईषत्प्रकृतिस्वरवेक-
तम् । अग्निसादोऽग्निमान्द्यम् । केचित् कासपूर्वरूपं न
पठन्ति, रूपाणामेवाव्यक्तानां प्राग्रूपसद्भावात्, तन्न, समानत-
न्त्रविरोधात् ॥ ७ ॥

हृच्छङ्खमूर्धोदरपार्श्वशूली
क्षामाननः क्षीणवलस्वरौजाः ।

प्रसक्तमन्तःकफमीरणेन
कासेत्तु शुष्कं स्वरभेदयुक्तः ॥ ८ ॥

वातकासलक्षणमाह—हृच्छङ्खमूर्धोदरेत्यादि । क्षामानन
क्षीणमुखक्रिय । क्षीणवलस्वरौजा इति वलं कर्मनिर्वर्तनक्षमता,
ओजो हृदि स्थितं प्रसिद्धमेव । प्रसक्तमित्यादि । प्रसक्तं यथा
भवति तथाऽन्तःकफ यथा भवति शुष्कं च यथा भवति
तथा कासेदित्यर्थः, प्रसक्तं निरन्तरं, अन्तःकफमभ्यन्तरकफं,
शुष्कं श्लेष्मरहितम् । ईरणेन वायुना । स्वरभेदयुक्तो मित्रस्वर
इत्यर्थः । 'हृच्छङ्खमूर्धोदरपार्श्वशूलम्' इति केचित् पठन्ति,
तत्रापि स एवार्थः ॥ ८ ॥

उरोविदाहज्वरवक्रशोषै-
रभ्यर्दितस्तिक्तमुखस्तृषार्तः ।

पित्तेन पीतानि वमेत् कटूनि
कासेत् स पाण्डुः परिदह्यमानः ॥ ९ ॥

पित्तकासलक्षणमाह—उरोविदाहज्वरेत्यादि । अभ्यर्दित
पीडित । तिक्तमुखो निम्बादिभक्षणनेन । पाण्डुत्वमत्र पित्त-
कृतं बोद्धव्यं, तेन पाण्डु पीतवर्णः । परिदह्यमानो दाहयुक्तः
॥ ९ ॥

प्र(वि)लिप्यमानेन मुखेन सीदन्
शिरोरुजार्तः कफपूर्णदेहः ।

अभक्तरुग्गौरवसादयुक्तः
कासेत ना सान्द्रकफं कफेन ॥ १० ॥

कफकासलक्षणमाह—प्रलिप्यमानेनेत्यादि । प्रलिप्यमानेन
मुखेन श्लेष्मणा लिप्यमानेन मुखेन । सीदन् पतन् । शिरोरु-
जार्तं शिरोव्यापीडितं, यद्यपि शिरोरुजा वातजन्या अतो

१ 'सप्तशब्दवैपम्यं' इति पा० । २ 'प्रसक्तवेगश्च समीरणेन'
इति पा० । ३ 'गामेद्वज' इति पा० ।

वातिक एव कासे संभवति, तथाऽपि कफजेऽपि कासे वायुस-
द्भावाच्छिरोरुजा युक्तैव । कफपूर्णदेहं गुरुशरीरं इत्यर्थः ।
अभक्तरुक् भोजनारुचि । सादोऽङ्गलानि । ना पुरुषः ॥ १० ॥

वक्षोऽतिमात्रं विहतं तु यस्य
व्यायामभाराध्ययनाभिघातैः ।

विच्छिष्टवक्षाः स नरः सरक्तं
घ्रीवत्यभीक्षणं क्षतजं तमाहुः ॥ ११ ॥

उरःक्षतजकासलक्षणमाह—वक्षोऽतिमात्रमित्यादि । वक्षः
स्तनयोरन्तरालं, अन्ये तु जनुकोडपार्श्वानामन्तरालं वक्षः
आहुः । विहतं विशेषेण पीडितम् । अभिघातो लगुडप्रहा-
रादि । विच्छिष्टवक्षा अवसन्नवक्षाः । सरक्तं घ्रीवति 'कफं'
इति शेषः । तस्यावस्थायामसाध्यत्वमाह—स इत्यादि । स क्ष-
तजकासी । उरःक्षतस्य उरःक्षतजकासस्य चार्थं भेदः—उरःक्षती
पूर्वमेव सरक्तादिकं कफं घ्रीवति, उरःक्षतजकासी तु पूर्वं शुष्कं
कासते पश्चात् सशोणितं घ्रीवति । तथा चोक्तं—“रुक्षस्योर-
क्षतं वायुर्गृहीत्वा कासमावहेत् । स पूर्वं कासते शुष्कं ततः
घ्रीवेत् सशोणितम्”—इति । किंच उरःक्षते गात्रश्लादीनि
लक्षणानि पूर्वमेव भवन्ति, तजकासे त्वसाध्यावस्थायामेवेत्य-
तोऽपि भेदः ॥ ११ ॥

स गात्रशूलज्वरदाहमोहान्
प्राणक्षयं चोपलभेत कासी ।
शुष्यन् विनिघ्रीवति दुर्वलस्तु
प्रक्षीणमांसो रुधिरं सपूयम् ॥ १२ ॥
संसर्वलिङ्गं भृशदुश्चिकित्स्यं
चिकित्सितज्ञा क्षयजं वैदन्ति ।

क्षयजकासलक्षणमाह—शुष्यन्नित्यादि । 'विनिघ्रीवति' इति
पदं रुधिरं सपूयमित्यत्र संबध्यते । संसर्वलिङ्गमिति सह
सर्वैर्लिङ्गैर्वर्तते यः स संसर्वलिङ्गं सर्वदोषलिङ्गयुक्तः इत्यर्थः ।
चिकित्सितज्ञा कायचिकित्साविदः । क्षयजः शुक्रक्षयजम् ।
यद्यपि सामान्यक्षयशब्देन रसादिक्षयः प्राप्तस्तथाऽप्यत्र शुक्र-
क्षयो ग्राह्यः, तज्जनितत्वात् क्षयकासस्य सर्वधातुक्षयस्य च ।
यद्यपि क्षयस्य क्षयकासस्य च भेदो नोपलभ्यते, तथाऽपि क्षये
यानि कासज्वरादीनि लक्षणानि भवन्ति तान्येकदोषारब्धानि,
क्षयजकासे पुनस्तानि त्रिदोषारब्धानीत्यतो भेदः । तथाच
तन्त्रान्तरम्,—“क्षये कासादिकं लिङ्गमेकदोषकृतं मतम् ।
तदेव तत्कृते कासे सर्वदोषान्वितं बुधैः—” इति ॥ १२ ॥—

वृद्धत्वमासाद्य भवेत्तु यो वै
याप्यं तमाहुर्भिपजस्तु कासम् ॥ १३ ॥

इदानीं कासस्यावस्थायां याप्यत्वमाह—वृद्धत्वमित्यादि ।
वृद्धत्वं स्थविरत्वम् ॥ १३ ॥

१ 'क्षतज' स उक्तः इति पा० । २ 'त सर्वलिङ्ग' इति पा० ।
३ 'तमाहुः' इति पा० । ४ 'भवत्यथो वै' इति पा० ।

शृङ्गीवचाकट्फलकट्टणाब्द-

धान्याभयाभार्ग्यमराहविश्वम् ।

कृष्णाम्बुना हिङ्गुयुतं तु पीत्वा

वद्धास्यमप्याशु जहाति कासम् ॥ १४ ॥

इदानीं सामान्यं कासचिकित्सितमाह—शृङ्गीवचाकट्फल-
कट्टणाब्देत्यादि । शृङ्गी कर्कटशृङ्गी । अब्दं मुस्ता । अमराहो
देवदारु । वद्धास्य चिरकालं व्याप्य आस्ये स्थितिकरं, चिर-
कालानुबद्धमिति तात्पर्यार्थं । अत्र पूर्वं सामान्यचिकित्साक-
रणं कासे आशु चिकित्सा कर्तव्येति द्योतनार्थम् । मधुपर्पटक-
रहित, कट्फलादिरयम् ॥ १४ ॥

फलत्रिकव्योपविडङ्गशृङ्गी-

रास्त्रावचापन्नकदेवकाष्ठैः ।

लेहः समैः क्षौद्रसिताघृताक्तः

कासं निहन्त्यादचिरादुदीर्णम् ॥ १५ ॥

फलत्रिकव्योपविडङ्गेत्यादि । फलत्रिकं त्रिफला, व्योषं
त्रिकटु, देवकाष्ठं देवदारु ॥ १५ ॥

पथ्यां सितामामलकानि लाजां

समागर्धी चापि विचूर्ण्य शुण्ठीम् ।

सर्पिर्मधुभ्यां विलिहीत कासी

ससैन्धवां वोष्णजलेन कृष्णाम् ॥ १६ ॥

पथ्यामित्यादि । पथ्यावीनि चूर्णयित्वा मधुघृताभ्यां कासी
विलिहीतेत्यर्थः । केचित् पथ्यादिकं लाजपर्यन्तमेकं योगं, स-
मागर्धी वाऽपि विचूर्ण्य शुण्ठीमिति द्वितीयं योगं मन्यन्ते ।
ससैन्धवामित्यादि । कृष्णा पिप्पली । उष्णजलेनेत्यत्र 'पिवेत्'
इत्यभ्याहार्य, समानतन्त्रदर्शनात् । तथा च—“पिवेत् ससै-
न्धवा कृष्णा कासघ्नीं कोष्णवारिणा”—इति ॥ १६ ॥

खादेद्दुडं नागरपिप्पलीभ्यां

द्राक्षां च सर्पिर्मधुनाऽवलिह्यात् ।

द्राक्षां सितां मागधिकां च तुल्यां

सशृङ्गवेरं मधुकं तुगां च ॥ १७ ॥

लिह्याद्धृतक्षौद्रयुतां समांशां

सितोपलां वा मरिचांशयुक्ताम् ।

धात्रीकणाविश्वसितोपलाश्च

संचूर्ण्य मण्डेन पिवेच्च दध्नः ॥ १८ ॥

योगद्वयमाह—खादेद्दुडमित्यादि । नागरपिप्पलीभ्यां 'युक्तं'
इति शेषः । द्राक्षां सितामित्यादि । द्राक्षामित्यादिको मागधिकां
च तुल्यामित्येतत्पर्यन्त एको योगः । अत्र च खादेदिति
संबन्धनीय, समानतन्त्रदर्शनात् । तथाच,—“शर्करामागधी-
द्राक्षा कासी खादेत् समाधिका”—इति । सशृङ्गवेरमित्यादिक

घृतक्षौद्रयुतं समाशमित्यन्तो द्वितीयो योगः । तुगा वंशलो-
चना, अन्ये वंशलोचनानुकारिपार्थिवं द्रव्यमाहुः । सितोप-
लामित्यादिमरिचाशयुक्तामिति पर्यन्तस्तृतीयः । सितोपलां
शर्करां, मरिचांशयुक्ता मरिचभागयुक्ताम् । अत्रापि लिह्यादिति
संबन्धनीयम् । धात्रीकणेत्यादि । धात्री आमलकीफलं, कणा
पिप्पली, विश्वं शुण्ठी, सितोपला शर्करा । दध्नो मण्डेन मस्तुना
॥ १७ ॥ १८ ॥

हरेणुकां मागधिकां च तुल्यां

दध्ना पिवेत् कासगदाभिभूतः ।

उभे हरिद्रे सुरदारुशुण्ठीं

गायत्रिसारं च पिवेत् समांशम् ॥ १९ ॥

वस्तस्य मूत्रेण सुखाम्बुना वा

दन्तीं द्रवन्तीं च सतिल्वकौख्याम् ।

भृष्टानि सर्पीप्यथ वादराणि

खादेत् पलाशानि ससैन्धवानि ॥ २० ॥

हरेणुकामित्यादि । गायत्रिसार खदिरसारः । उभे हरिद्रे
इत्यादिर्वस्तस्य मूत्रेणेति पर्यन्तमेको योगः । सुखाम्बुना
वेत्यादिद्वितीयः, सुखाम्बु उष्णोदकम् । द्रवन्ती चीरितपत्रा
दन्तीमेदः । सतिल्वकाख्यामिति पट्टिकालोघ्नसहितामित्यर्थः ।
भृष्टानि सर्पीपीत्यादि । वादराणि पलाशानि बदरीपत्राणि
॥ १९ ॥ २० ॥

कोलप्रमाणं प्रपिबेद्धि हिङ्गु

सौवीरकेणाम्लरसेन वाऽपि ।

कोलप्रमाणमित्यादि । कोलप्रमाणं कर्षप्रमाणम् । सौवी-
रकेण काजिकेन । अम्लरसेन बीजपूरकरसेन । यद्यपि
हिङ्गुवत्प्रमाणमेव हितं, तथाप्यर्धकर्षप्रमाणं हिङ्गु प्रयुज्यते,
रोगविशेषेणाधिकप्रमाणस्यापि हितत्वात् । केचित् 'सौवी-
रकेणाम्लरसेन वाऽपि' इत्यत्र 'सौवीरकेणापि समातुल्यम्' इति
पठित्वा बीजपूरकेण सह हिङ्गु पिवेदिति व्याख्यानयन्ति ॥—

क्षौद्रेण लिह्यान्मरिचानि वाऽपि

भार्गीवचाहिङ्गुकृता च वर्तिः ॥ २१ ॥

धूमे प्रशस्ता घृतसंप्रयुक्ता

वेणुत्वगेलालवणैः कृता वा ।

क्षौद्रेणेत्यादि । धूमे धूमविषये, प्रशस्ता हिता, वर्तिः 'षोड-
शाङ्गुलनेत्रन्यस्ता पीता सती' इति शेषः । वेणुत्वक् वशच्छल्ली ।
लवणैः सैन्धवैः ॥ २१ ॥—

मुस्तेङ्गुदीत्वङ्गधुकाहमांसी-

मनःशिलालैश्छगलाम्बुपिष्टैः ॥ २२ ॥

विधाय वर्तींश्च पयोऽनुपानं

धूमं पिवेद्वातवलासकासी ।

१ 'मुख्या' इति पा० । २ 'सतिल्वकाख्याम्' इति पा० ।

१ 'वद्धस्थितिक' इति पा० । २ 'रास्त्रावचापन्नकदेवकाष्ठैः'
इति पा० ।

अपराण्यपि धूमद्रव्याण्याह—मुस्तेत्यादि । इद्भुदीत्वक् इद्भु-
दीवल्कलम् । आलं हरितालम् । छगलाम्बु छागमूत्रम् । विधाय
कृत्वा । पयोनुपानं दुग्धानुपानम् । धूमं पिवेत् पूर्वोक्तविधा-
नेन । यद्यपि पूर्वोक्तयोगानां दोषापेक्षया विषयो नोक्तस्त-
थाऽपि योगानां रसादीन् बुद्ध्वा यथादोषं वैद्य पूर्वोक्तयोगान्
प्रयोजयेत् ॥ २२ ॥—

पिवेच्च सीधुं मरिचान्वितं वा
तेनाशु कासं जयति प्रसह्य ॥ २३ ॥

पिवेच्च सीधुमित्यादि । सीधुः शस्यक । तेन मरिचान्वित-
सीधुना । जयति 'आतुर' इति शेष । प्रसह्य हठात् ॥ २३ ॥

द्राक्षाम्बुमक्षिष्टपुराहयाभिः
क्षीरं धृतं माक्षिकसंप्रयुक्तम् ।

द्राक्षाम्बुमक्षिष्टेत्यादि । अम्बु बालकम् । पुराहया शलकी,
शुग्गुल्लमपरे । क्षीरमित्यत्र 'पिवेत्' इति शेष । केचित् 'मक्षिष्ट-
शुण्ठीजलगोस्तनीभिः क्षीरं धृतं माक्षिकसंयुतं वा' इतीदृशं पाठं
पठन्ति ॥—

निदिग्धकानागरपिप्पलीभिः
खादेच्च मुद्गान्मधुना सुसिद्धान् ॥ २४ ॥

निदिग्धकेत्यादि । सुसिद्धान् सुमृक्कान् मुद्गान् निदिग्धिका-
दिभिश्चूर्णिताभिः सार्वं मधुना च खादेदिति । तथाच,—
“शुद्रामृतानागरपिप्पलीभिः खादेच्च मुद्गानय साधु सिद्धान्”
इति । केचित् 'निदिग्धिकामूलसमाशसिद्धान्' इति पठन्ति,
तत्र कण्टकारीमूलतुल्यभागेन सह स्विन्नानित्यर्थः । अपरे
'कटुकोपगढान्' इति पठित्वा त्रिकटुप्रगाढानिति व्याख्या-
नयन्ति ॥ २४ ॥

उत्कारिकां सर्पिषि नागराढ्यां
पक्त्वा समूलैश्चुटिकोलपत्रैः ।
एभिर्निपेवेत कृतां च पेयां
तन्वीं सुशीतां गधुना विमिश्राम् ॥ २५ ॥

उत्कारिकामित्यादि । उत्कारिका लप्सिकाम् । नागराढ्या
शुण्ड्यविकाम् । अत्रापि खादेदिति सवन्वनीयम् । 'चुटिको-
लपत्रैः' इत्यत्र 'वटकोलपत्रैः' इत्यन्ये पठन्ति । एभिरित्यादि ।
एभिरिति पूर्वोक्तैरुत्कारिकादिद्रव्यैः । तन्वीमल्पसिक्था
बहुद्रवाम् ॥ २५ ॥

यत् स्त्रीहि सर्पिर्विहितं पडङ्गं
तद्वातकासं जयति प्रसह्य ।
विदारिगन्धादिकृतं घृतं वा
रसेन वा वासकजेन पक्कम् ॥ २६ ॥

सामान्यचिकित्सितमभिवायेदानीमतिदेशेन वातकासचि-
कित्सितमाह—यत् स्त्रीहि सर्पिरित्यादि । पटङ्गं पटपलं, पट-
पलस्य पटङ्गाख्या द्वितीया सहेति प्रतिपादनार्थं पटङ्गकथनम् ।
तच्च पटपलप्रमाणं पक्कव्यम् । विदारिगन्धादिगणकाभकल-
संस्कृतम् । रसेन कायेन ॥ २६ ॥

विरेचनं सैहिकमत्र चोक्त-
मास्थापनं चाप्यनुवासनं च ।
धूमं पिवेत् सैहिकमप्रमत्तः
पिवेत् सुखोष्णं घृतमेव चात्र ॥ २७ ॥
हिता यवाग्वश्च रसेषु सिद्धाः
पयांसि लेहाः सघृतास्तथैव ।

विरेचनमित्यादि । अत्र वातकासे । आस्थापनं निरूहणम् ।
ननु कासे वस्तिनिपेवात् कथमत्रास्थापनमुच्यते ? सत्यं निपि-
द्धमप्यास्थापनं वातकासे प्रयुज्यते, दोषप्रत्यनीकत्वात् । धूमं
पिवेदित्यादि । अत्र 'ययोक्तविधिना' इति शेषः । सैहिकं मधू-
च्छिष्टसर्जरमवसादिभिः कृतम् । अप्रमत्तं सावधानं ।
सुखोष्णमीषदुष्णम् । घृतमसंस्कृतम् । अत्र वातकासेऽन्यदपि
यद्विहितं तदाह—हिता यवाग्वश्चेत्यादि । रसेषु सिद्धाः मांस-
रसेषु सिद्धाः । पयांसि वातहरद्रव्यसिद्धानि । लेहाः
पूर्वोक्ता ॥ २७ ॥—

प्रच्छर्दनं कायशिरोविरेका-
स्तथैव धूमाः कवलग्रहाश्च ॥ २८ ॥
उष्णाश्च लेहाः कटुका निहन्युः
कफं विशेषेण विशोषणं च ।
कटुत्रिकं चापि वदन्ति पथ्यं
घृतं कृमिघ्नस्वरसे विपक्कम् ॥ २९ ॥
निर्गुण्डपत्रस्वरसे च पक्कं
सर्पिः कफोत्थं विनिहन्ति कासम् ।
पाठाविडव्योपविडङ्गसिन्धु-
त्रिकण्टरास्त्राहुतभुग्वलाभिः ॥ ३० ॥
शृङ्गीवचाम्भोधरदेवदारु-
दुरालभाभार्ग्यभयाशटीभिः ।
सम्यग्विपक्कं द्विगुणेन सर्पि-
निदिग्धिकायाः स्वरसेन चैतत् ॥ ३१ ॥
श्वासाग्निसादस्वरभेदभिन्ना-
न्निहन्त्युदीर्णानपि पञ्च कासान् ।

कफकासचिकित्सितमाह—प्रच्छर्दनमित्यादि । प्रच्छर्दनं
वसनम् । कायशिरोविरेका इति कायविरेको विरेचनं, शिरो-
विरेको नस्यभेदः, स च पिप्पल्यादिकृतः । तथैव धूमा विरे-
चना इत्यर्थः । उष्णा लेहाः कटुद्रव्यकृता इत्यर्थः । कटुका-
कफहरकटुद्रव्यकृता । कफ कफकासः, कारणे कार्योपचारात् ।

१ 'जयति' इति पा० ।

१ 'घृतं माहिपसंप्रयुक्तम्' इति पा० । २ 'मुद्गान् सह
साधु पक्कान्' इति पा० । ३ 'तन्वीमल्पसिक्थारा विरक्तसिक्था च'
इति पा० ।

विशोषणं लघुरुक्षाल्पभोजनम्, अन्ये नानाप्रकारलङ्घनमाहुः; तत्राचोक्तम्,—“चतु प्रकारा सशुद्धिः पिपासा मारुतातपौ । पाचनान्युपवासश्च व्यायामश्चेति लङ्घनम्”—इति । पथ्यं हितम् । कृमिघ्नस्वरसे विपक्वमार्द्रविडङ्गस्वरसविपक्वं, स्वर-सालामे च पूर्वोक्तकल्पनया सविडङ्गचूर्णं रात्रिपर्युषितं जलं प्राह्यम् । अन्ये तु कृमिघ्नशब्देन कृमिघ्नानि यानि द्रव्याणि सुरसादीनि तान्याहुः । निर्गुण्डिपत्रस्वरसे च पक्वमित्यादि निर्गुण्डिपत्रस्वरसे नीलसिन्धुवारस्वरसे, नीलसिन्धुवारश्च शेफालिकेति लोके । पाठेत्यादि । व्योषं त्रिकटुकम् । सिन्धु सैन्धवम् । त्रिकण्डो गोकुलक । हुतभुक् चित्रकः । अम्भोधरः मुक्तम् । स्वरमेदभिन्नान् कास्यपात्रादिस्वरमेदेन भिन्नान् । पञ्च कासान् हन्तीति स्तुतिवाक्यं, तस्मात् कफकासं हन्तीति ज्ञातव्यं, कफकासप्रस्तावात् । यद्यपि वातकासानन्तरं पित्तकासामिधानं युक्तं न कफकासामिधानं, तथाऽपि कफकासप्रतिकारस्योभयहितत्वप्रतिपादनार्थं कथनम् ॥ २८-३१ ॥—

विदारिगन्धोत्पलसारिवादीन्

निःक्वाथ्य वर्गं मधुरं च कृत्स्नम् ॥ ३२ ॥

घृतं पचेदिक्षुरसाम्बुदुग्धैः

काकोलिवर्गे च सशर्करं तत् ।

प्रातः पिबेत् पित्तकृते च कासे

रतिप्रसूते क्षतजे च कासे ॥ ३३ ॥

इदानीं पित्तजक्षयजक्षतकासानां चिकित्सितमाह—विदारिगन्धेत्यादि । आदिशब्दो विदारिगन्धादिभिः सह प्रत्येकं संबध्यते; तेन विदारिगन्धादि, उत्पलादि, सारिवादिश्च । मधुरं वर्गं काकोल्यादिकम् । कृत्स्नं समग्रम् । अत्रापि निःक्वाथ्येति संबध्यते । द्रवप्रमाणं च प्रत्येकं लेहसमम् । तथा च परिभाषा—“पञ्चप्रभृति यत्र स्युर्द्रवाणि लेहसविधौ । तत्र लेहसमान्याहुरर्वाक् स्याच्चतुर्गुणम्”—इति । काकोलीवर्गे ‘कल्कीकृते’ इति शेषः । सशर्करं शर्कराप्रक्षेपम् । प्रातः पूर्वाह्ने, पित्तादिकासे पिबेत् ॥ ३२ ॥ ३३ ॥

खर्जूरभार्गीमगधाप्रियाल-

मधूलिकैलामलकैः समांशैः ।

चूर्णं सिताक्षौद्रघृतप्रगाढं

त्रीन् हन्ति कासानुपयुज्यमानम् ॥ ३४ ॥

खर्जूरभार्गीत्यादि । प्रियालश्चर । मधूलिका मर्कटकः । समांशैस्तुल्यप्रमाणैः । त्रीन् कासान् पित्तोरक्षतक्षयजान् । खर्जूरादिभिस्तुल्यभागैः कृतं चूर्णं सिताक्षौद्रघृतप्रगाढं लेहवेनोपयुज्यमानं त्रीन् कासान् हन्तीति पिण्डार्थः । पित्तकासचिकित्सितं यदत्रोरक्षतक्षयकासाभ्यां सहैव कथितं तदुभयतुल्यचिकित्सितख्यापनार्थम् ॥ ३४ ॥

१ ‘कफकासचिकित्सितस्य क्षयजहितत्वप्रतिपादनार्थं’ इति पा० ।

२ ‘वर्गान्’ इति पा० ।

रक्ताहरिद्राञ्जनवह्निपाठा-

मूर्वापङ्कल्या विलिहेत् समांशैः ।

क्षौद्रेण कासे क्षतजे क्षयोत्थे

पिबेद्धृतं चेक्षुरसे विपक्वम् ॥ ३५ ॥

रक्तेत्यादि । रक्ता मज्जिष्ठा, अञ्जन सौवीराञ्जनं समानतन्त्रदर्शनात्, वह्नि अजमोदा, मूर्वा चोरस्त्रायु, उपकुल्या पिप्पली । समांशास्तुल्यभागा । मज्जिष्ठादीनि पिप्पल्यन्तानि द्रव्याणि तुल्यभागाणि चूर्णाकृतानि क्षतजे क्षयोत्थे च कासे मधुना विलिहेत्, चकारात् पित्तकासेऽपि, इक्षुरसे विपक्वं वा घृतं पिबेदिति पिण्डार्थः ॥ ३५ ॥

चूर्णं पिबेदामलकस्य वाऽपि

क्षीरेण पक्वं सघृतं हिताशी ।

तेपामपरमपि चिकित्सितमाह—चूर्णमित्यादि । आमलकस्य चूर्णं सघृतं विपक्वं हिताशी क्षीरेण सह पिबेदिति संबन्धः । ‘हिताशी’ इत्यत्र ‘हिताय’ इति केचित् पठन्ति, तत्र कासशान्तये इति व्याख्यानम् ॥—

चूर्णानि गोधूमयवोद्भवानि

काकोलिवर्गश्च कृतः सुसूक्ष्मः ॥ ३६ ॥

कासेषु पेयस्त्रिषु कासवद्भिः

क्षीरेण सक्षौद्रघृतेन वाऽपि ।

पित्तजादिकासत्रयेऽपरमपि चिकित्सितमाह—चूर्णानीत्यादि । गोधूमादिचूर्णानि चूर्णाकृतं काकोल्यादिगणश्च मधुघृतयुक्तेन दुग्धेन पित्तोरक्षतक्षयजकासवद्भिः पुरुषैः पेय इत्यर्थः । केचिद्गोधूमचूर्णादिचूर्णत्रयं यथाक्रमं त्रिषु कासेषु त्रिभिरेव क्षीरादिभिर्द्रवैः पेयमिच्छन्ति ॥ ३६ ॥—

गुडोदकं वा कथितं पिबेद्धि

क्षौद्रेण शीतं मरिचोपदंशम् ॥ ३७ ॥

गुडोदकमित्यादि । गुडोदकं शीतकषायविधिना गृहीतं, कथितमिति पक्वमित्यर्थः, एतेन शीतकषायीकृतस्य गुडोदकस्य पश्चात्किञ्चित्पक्वस्य शीतीभूतस्य क्षौद्रेण सह पानमित्यर्थः । वेति विकल्पस्तु पूर्वयोगापेक्षया । मरिचोपदंशं समरिचभक्षणम् ॥ ३७ ॥

प्रस्थत्रयेणामलकीरसस्य

शुद्धस्य दत्त्वाऽर्धतुलां गुडस्य ।

चूर्णीकृतैर्ग्रन्थिकचव्यजीर-

व्योषेभकृष्णाहपुषाजमोदैः ॥ ३८ ॥

विडङ्गसिन्धुत्रिफलायवानी-

पाठाग्निधान्यैश्च पिचुप्रमाणैः ।

दत्त्वा त्रिवृच्चूर्णपलानि चाष्टा-

वष्टौ च तैलस्य पचेद्यथावत् ॥ ३९ ॥

तं भक्षयेदक्षफलप्रमाणं

यथेष्टचेष्टस्त्रिसुगन्धियुक्तम् ।

अनेन सर्वे ग्रहणीविकाराः

सङ्घासकासस्वरभेदशोथाः ॥ ४० ॥

शास्यन्ति चायं चिरमन्तरशे-

र्हतस्य पुंस्त्वस्य च वृद्धिहेतुः ।

क्षीणां च वन्ध्यामयनाशनः स्यात्

कल्याणको नाम शुङः प्रतीतः ॥ ४१ ॥

कल्याणशुङमाह—प्रस्थत्रयेणेत्यादि । शुङस्य निर्मलस्य । अर्धतुला पञ्चाशत्पलानि । ग्रन्थिक पिप्पलीमूलं, व्योपं त्रिकटु, इभकृष्णा हस्तिपिप्पली, सिन्धु सैन्धवं, अग्निश्चित्रक । पित्तप्रमाणै कर्पप्रमाणै, 'पलप्रमाणै' इत्यन्ये पठन्ति, तन्न, समानतन्त्रविरोधात् । दत्त्वा त्रिवृच्चूर्णपलानि चाष्टावित्यत्र 'ईष-तैलमृष्टानि' इति शेषः, त्रिवृतो रेचनीयतास्फोटनार्थं वृद्धपा-रम्पर्यस्मरणात् । यथावत् मृदुमध्यक्षरकोष्ठक्रमानुरूपं खरमृदु-मध्यपाकेनेत्यर्थः । अयमिति कल्याणक । पुंस्त्वस्य शुङस्य, अत्रापि हतस्येति सवध्यते । कल्याणक इति कल्याणकरणात् ॥ ३८-४१ ॥—

द्विपञ्चमूलेभकणात्मगुप्ता-

भार्गीशटीपुष्करमूलविश्वान् ।

पाठामृताग्रन्थिकशङ्खपुष्पी-

रास्त्राश्रयपामार्गवलायवासान् ॥ ४२ ॥

द्विपालिकान् न्यस्य यवादकं च

हरीतकीनां च शतं गुरुणाम् ।

द्रोणे जलस्याढकसंयुते च

क्वाथे कृते पूतचतुर्थभागे ॥ ४३ ॥

पचेत्तुलां शुद्धशुङस्य दत्त्वा

पृथक् च तैलात् कुडवं घृताच्च ।

चूर्णं च तावन्मगधोद्धवाया

देयं च तस्मिन्मधु सिद्धशीते ॥ ४४ ॥

रसायनात् कर्पमतो विलिह्या-

द्वे चाभये नित्यमथाशु हन्यात् ।

तद्राजयक्ष्मग्रहणीप्रदोष-

शोफाग्निमान्धस्वरभेदकासान् ॥ ४५ ॥

पाण्ड्यामयश्वासशिरोविकारान्

हृद्रोगहिक्काविषमज्वरांश्च ।

मेधावलोत्लाहमतिप्रदं च

चकार चैतद्भगवानगस्त्यः ॥ ४६ ॥

अगस्त्यावलेहमाह—द्विपञ्चमूलेत्यादि । द्विपञ्चमूलं दश-मूलम् । इभकृष्णा गजपिप्पली । आत्मगुप्ता कपिकच्छ । ग्रन्थिक पिप्पलीमूलम् । अग्निश्चित्रक । यवासो धन्वयवा-नक, पूर्वपदलोपान् । न्यस्य प्रक्षिप्य । यवादकं चतु पष्टि-

पलानि । गुरुणामतिस्थूलानाम् । जलद्रोणे द्वादशाधिक-पञ्चशत्पलेषु । द्विपञ्चमूलादीन् प्रत्येकं द्विपलप्रमाणान् यवा-ढकं च तथा हरीतकीशतं जलद्रोणे प्रक्षिप्य तावत् पचे-द्यावत् पादावशेषितं, ततश्च तस्मिन् कपाये वस्त्रपूते शुद्धतुलां शुद्धस्विन्नहरीतकीशतं तथा घृततैलयो प्रत्येकमष्टौ पलानि प्रक्षिप्य पचेद्यावत्तन्तुमत्वाजलपतितं न शीर्यते, ततश्च पिप्प-लीचूर्णं चतुःपलं मधु चाष्टपलप्रमाणं दत्त्वा स्थापयेत्, ततस्त-स्माद्रसायनात् कल्कमर्धपलप्रमाणं लिह्यात्, हरीतकीद्वयं च खादेत् । एतद्रसायनं भगवता अगस्त्येन कृतम् ॥ ४२-४६ ॥

कुलीरशुक्तीचटकैणलावा-

न्निःक्वाथ्य वर्गं मधुरं च कृत्स्नम् ।

पचेद्धृतं तच्च निपेय्यमाणं

हन्यात् क्षतोत्थं क्षयजं च कासम् ॥ ४७ ॥

शतावरीनागवलाविषकं

घृतं विधेयं च हिताय कासिनाम् ।

कुलीरशुक्तीत्यादि । कुलीर कर्कट, शुक्ती जलशुक्ती, चटको ग्रामचटक, एण कृष्णमृग, मधुरवर्गं काकोल्यादि । कृत्स्नं समप्रम् । केचित् 'नि क्वाथ्य वर्गैर्मधुरैस्तथाऽन्यं' इति पठित्वा काकोल्यादिसहितानि लावादीनि नि क्वाथ्य तथा अन्यै-र्मधुरैर्जावनीयै कल्कीकृतैर्घृतं पचेदिति व्याख्यानयन्ति । चकारात् पित्तजकासमपि । शतावरीनागवलेत्यादि । केचित् शतावरीनागवलाकल्के घृतं सिद्धमिच्छन्ति, तन्न, समानतन्त्र-विरोधात् ॥ ४७ ॥—

इति श्रीडल्हणाचार्यविरचिताया निबन्धसंग्रहाख्याया

सुश्रुतव्याख्यायामुत्तरतन्त्रे कासप्रतिपेधो नाम

द्विपञ्चाशत्तमोऽध्यायः ॥ ५२ ॥

त्रिपञ्चाशत्तमोऽध्यायः ।

अथातः स्वरभेदप्रतिपेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

श्वासकासप्रतिपेधानन्तरमूर्ध्वगतत्वसामान्यात् श्वासकास-चिकित्सितसाध्यत्वाच्च स्वरभेदप्रतिपेधारम्भो युक्त इत्यत आह—अथात इत्यादि । स्वरभेद स्वरपेघात ॥ १ ॥ २ ॥

अत्युच्चभाषणविपाध्ययनातिगीत-

शीतादिभिः प्रकुपिताः पवनादयस्तु ।

स्रोतःसु ते स्वरवहेषु गताः प्रतिष्ठां

हन्युः स्वरं भवति चापि हि षड्विधः सः ॥ ३ ॥

स्वरभेदहेतुसंप्राप्तिसख्या आह—अत्युच्चभाषणेत्यादि । अध्ययनमनवरत वेदादिपाठः । अतिगीतं निरन्तर मङ्गला-

दिगानम् । शीतादिभिरित्यत्रादिशब्दात् पित्तकफकोपहेतवो गृह्यन्ते । यदत्र अत्युच्चभाषणादीनां वातकोपहेतूनामेव साक्षात् कथनं कृतं न पित्तकफकोपहेतूना तत् स्वरोपघातकर्तृत्वे वायो प्राधान्यख्यापनार्थम् । अन्ये तु शीतादीत्यत्रादिशब्देन गुरुलघुनिग्धरक्षादीन् गुणान् गृह्णन्ति । खरवहेषु स्रोत सु शब्दवाहिनीषु धमनीषु, ते वातादयः, गताः प्राप्ताः, प्रतिष्ठा स्थितिम् । पञ्चविध पट्प्रकारः, पृथक् वातादिभिन्नयः, सन्निपातेनैकः, मेद क्षयाभ्या प्रत्येकमेकः, एषं पट्प्रकारः । ननु, समानतन्त्रे 'वातात् पित्तात् कफात् कासाद्रक्तवेगात् सपी- नसात्' इत्यत्र यथा पञ्चविध खरमेद उक्तस्तेन सार्धं कथं न विरोधः । सत्यं, कासजप्रतिश्यायजयोर्लिङ्गत्वेनोक्तत्वाद्वहणं, रक्तजस्य तु कफग्रहणेनैव ग्रहणं, यतो रक्तं कफयुक्तं खरमेदं करोति समानतन्त्रोक्तत्वात् । यद्येवं तर्हि कथं न सख्याधिक्यं ? सत्यं, कासजप्रतिश्यायजयोर्वातिकत्वेन ग्रहणम् । अत्युच्चभा- षणेत्यादिको हेतुः, प्रकुपिता पवनादय इत्यादिका संप्राप्तिः, भवति चापि हि पञ्चविधः स इति संख्या ॥ ३ ॥

वातेन कृष्णनयनाननमूत्रवर्चा

भिन्नं शनैर्वदति गद्गदवत् खरं च ।

वातिकखरमेदलक्षणमाह—वातेनेत्यादि । कृष्णशब्दो नयनादिभिर्वर्च पर्यन्तैः सवध्यते । मित्रमनवस्थितम् । उक्तं च तन्त्रान्तरे—“खरमेदो भवेद्वाताद्रक्ष क्षामवलखरः”— इति । 'गद्गदवत् खरम्' इत्यत्र केचित् 'गर्दभवत् खरं' इति पठन्ति ॥—

पित्तेन पीतवदनाक्षिपुरीषमूत्रो

ब्रूयाद्गलेन परिदाहसमन्वितेन ॥ ४ ॥

पित्तजखरमेदलक्षणमाह—पित्तेनेत्यादि । पीतशब्दो वद- नादिभिर्मूत्रान्तैः सवध्यते । 'स विदाहसमन्वितेन' इति केचित् पठन्ति, तत्र स इति खरमेदो पुरुष ॥ ४ ॥

कृच्छ्रात् कफेन सततं कफरुद्धकण्ठो

मन्दं शनैर्वदति चापि दिवा विशेषः ।

कफजखरमेदलक्षणमाह—कृच्छ्रादित्यादि । सततमनवर- तम् । कफरुद्धकण्ठ श्लेष्मावृतकण्ठ । मन्दं शनैरिति मन्दं म- न्दमित्यर्थः । दिवा विशेष इति दिवसे विशेषो भवेत्, कफक्ष- यात् । 'दिवा विशेषात्' इति केचित् पठन्ति, राज्ञो तावत् कफरुद्धकण्ठत्वाच्च वदत्येव, दिवा पुनः कफापचयादिशेषो भवति, तस्माच्च विशेषान्मन्दं मन्दं वदतीति व्याख्या- नयन्ति ॥—

सर्वात्मके भवति सर्वविकारसंप-

द्व्यक्तता च वचसस्तमसाभ्यमाहुः ॥ ५ ॥

सान्निपातिकखरमेदलक्षणमाह—सर्वात्मक इत्यादि । सर्वा- त्मके सान्निपातोत्पत्त्यखरमेदे । सर्वविकारसंपद् वातादिलिङ्गप्रादु- र्भावः । अव्यक्तता च वचसः अस्यष्टवाक्यत्वम् । तं सान्निपातिक- खरमेदम् ॥ ५ ॥

धूप्येत वाक् क्षयकृते क्षयमाप्नुयाच्च

वागेप चा(वा)पि हतवाक् परिवर्जनीयः ।

क्षयजखरमेदलक्षणमाह—धूप्येतेत्यादि । धूप्येत मुखा- द्भूमिमिवोद्वमति, 'धुवन्' इति वाक्यशेषः । क्षयमाप्नुयाद् वागिति वचनक्षयः प्राप्नुयात् 'वातात्' इति शेषः ॥—

अन्तर्गलं खरमलक्ष्यपदं चिरेण

मेदश्चयाद्वदति दिग्धगलौष्ठतालुः ॥ ६ ॥

क्षीणस्य वृद्धस्य कृशस्य चापि

चिरोत्थितो यश्च सहोपजातः ।

मेदस्विनः सर्वसमुद्भवश्च

खरामयो यो न स सिद्धिमेति ॥ ७ ॥

मेदोजखरमेदलक्षणमाह—अन्तर्गलमित्यादि । अन्तर्गलं गलस्यान्तरे । खर वदति शब्दं करोति । 'अन्तर्गतं' इति केचित् पठन्ति, तत्रापि स एवार्थः । यतोऽन्तर्गलं खर वदति अत एव अलक्ष्यपदमिति, न लक्ष्यन्ते पदानि यस्येत्यर्थः । मेदश्च- यान्मेदोवृद्धे । दिग्धं मेदोदिग्धं गलौष्ठतालु यस्य स तथा । 'मेदोऽन्वयात्' इति केचित् पठन्ति ॥ ६ ॥ ७ ॥

स्निग्धान् खरातुरनरानपकृष्टदोषान्

न्यायेन तान् वमनरेचनवस्तिभिश्च ।

नस्यावपीडमुखधावनधूमलेहैः

संपादयेच्च विविधैः कवलग्रहैश्च ॥ ८ ॥

खरमेदस्य सामान्यचिकित्सामाह—स्निग्धानित्यादि । यद्यपि कफजमेदोजयो खरमेदयोरपतर्पणसाध्यत्वात् स्नेहनं न युक्तं, तथाऽपि यथादोषप्रत्यनीकैर्यथादोषप्रत्यनीकसाधितैश्च स्नेहैः स्नेहनं युक्तमेव, अथवा मेदः कफजयोरपि वायुसद्भावात् स्नेहनो- पदेशः । अपकृष्टदोषान् आकृष्टदोषान्, अत्र वमनविरेचनवस्ति- मिरिति सवध्यते । न्यायेन यथाविधीत्यर्थः । वमनादिभिरप- कृष्टदोषान् खरमेदातुरान् किं कुर्यादित्याह—नस्यावपीडेत्यादि । अवपीड्य दीयते इत्यवपीडो नस्यमेदः । मुखधावनं गण्डूषादि । संपादयेत् योजयेत् । विविधैः दोषप्रत्यनीकत्वेन नानाप्रकारैः । कवलग्रहैः गण्डूषमेदैः । तथा च—“सुखं सचार्यते या तु गण्डूषे सा प्रकीर्तिता । असचार्या तु या मात्रा कवले सा प्रकीर्तिता”—इति ॥ ८ ॥

यः श्वासकासविधिरादित एव चोक्त-

स्तं चाप्यशेषमवतारयितुं यतेत ।

१ 'अन्तर्गतखर' इति पा० । २ 'मेदोऽन्वयात्' इति पा० ।

३ 'संयोजयेत्' इति पा० । ४ 'मिषग्वरैः' इति पा० ।

१ 'च विदाहसमन्वितेन' इति पा० । २ 'विशेषात्' इति पा० ।

अन्यदपि स्वरभेदचिकित्सितमतिदेशेनाह—य इत्यादि ।
श्वासकासप्रतिपेधे सामान्येनादौ यः श्वासकासविधिदृष्टं
विधिं समस्तमपि यथादोषं कर्तुं यतेतेति पिण्डार्थं ॥—

वैशेषिकं च विधिमूर्ध्वमतो चदासि
तं वै स्वरानुरहितं निखिलं निबोध ॥ ९ ॥

वैशेषिकमित्यादि । अत इति सामान्यचिकित्सानन्तरम् । तं
वै स्वरानुरहितमिति स्वरभेदानुरहितम् । निबोध जानीहि ॥ ९ ॥

स्वरोपघातेऽनिलजे भुक्तोपरि घृतं पिबेत् ।
कासमर्दकवार्ताकमार्कवस्वरसे शृतम् ॥ १० ॥

पीतं घृतं हन्त्यनिलं सिद्धमार्तगले रसे ।

तमेव वैशेषिकविधिमाह—स्वरोपघात इत्यादि । भुक्तो-
परि भोजनोपरि । मार्कवो मृतराज, शृतं पक्कम् । अनिलं
वातजस्वरभेदम्, उपचारात् । आर्तगलः ककुभ ॥ १० ॥—

यवक्षाराजमोदाभ्यां चित्तकामलकेषु वा ॥ ११ ॥
देवदार्वन्त्रिकाभ्यां वा सिद्धमाजं समाक्षिकम् ।

अपरमपि वातजे घृतत्रयमाह—यवक्षाराजमोदाभ्यामि-
त्यादि । अम्रिको अजमोदा । आजं 'घृत' इति शेषः । समा-
क्षिकं समधु । अत्रापि पीतमिति योज्यम् ॥ ११ ॥—

सुखोदकानुपानो वा ससर्पिष्को गुडौदनः ॥ १२ ॥

वातिके पथ्ययोगमाह—सुखोदकानुपान इत्यादि । सुखो-
दकमीषदुष्णोदकम् । केचिदमु योग पैतिके मन्यन्ते, तज्ज,
समानतन्त्रेषु वातिकस्वरभेद एव प्रयुक्तत्वात् ॥ १२ ॥

क्षीरानुपानं पिप्ते तु पिबेत् सर्पिरतन्द्रितः ।

पैतिकस्वरभेदचिकित्सामाह—क्षीरानुपानमित्यादि । अत-
न्द्रितोऽनलस ॥—

अश्रीयाच्च ससर्पिष्कं यष्टीमधुकपायसम् ॥ १३ ॥

पैतिके पथ्ययोगमाह—अश्रीयादित्यादि । यष्टीमधुक-
पायसमिति यष्टीमधुकसाधितक्षीरसिद्धास्तण्डुलान्, अथवा
यष्टीमधुकान्वित पायसं यष्टीमधुकपायसम् ॥ १३ ॥

लिह्यान्मधुरकाणां वा चूर्णं मधुघृताशृतम् ।
शतावरीचूर्णयोगं बलाचूर्णमथापि वा ॥ १४ ॥

लिह्यादित्यादि । मधुरकाणां काकोलीप्रभृतीनाम् । शतावरी-
चूर्णयोगमिति शतावरीचूर्णस्य योगः सयोगो यत्र तत्तथा,
अत्रापि मधुघृताशृतं लिह्यादिति सवन्धनीयम् ॥ १४ ॥

पिबेत् कटूनि मूत्रेण कफजे स्वरसंक्षये ।

लिह्याद्वा मधुतैलाभ्यां भुक्त्वा खादेत् कटूनि वा ॥

कफजस्वरभेदचिकित्सामाह—पिबेदित्यादि । कटूनि त्रिक-
ट्टकादीनि । मूत्रेण गोमूत्रेण प्रायान्यात् । स्वरसंक्षये स्वरभेदे ।
लिह्याद्वा मधुतैलाभ्यामित्यादि मधुतैलाभ्यां वा कटूनि त्रिकट्ट-
कप्रभृतीनि लिह्यात्, भुक्त्वा वा तानि खादेत् ॥ १५ ॥

स्वरोपघाते मेदोजे कफवह्निधिरिष्यते ।

मेदोजस्वरभेदे कफजचिकित्सामतिदिशमाह—स्वरोपघात इ-
त्यादि । कफवत् कफजस्वरभेदवत् ॥—

सर्वेजे क्षयजे चापि प्रत्याख्यायाचरेत् क्रियाम् ॥ १६ ॥

साग्निपातिकक्षयजयोरसाध्ययोरपि चिकित्सा वर्णव्येत्याह—
सर्वेज इत्यादि । प्रत्याख्याय अमा-यत्वेन निराकृत्य । आच-
रेत् कुर्यात् । क्रियामिति साग्निपातिके सर्वेषां वातादिस्वरभे-
दानां सर्वमेव चिकित्सितं कार्यं, क्षयजे तु क्षयोक्तमिति; केचि-
दुभयोरपि सामान्यचिकित्सितं कुर्यादित्याहुः ॥ १६ ॥

शर्करामधुमिश्राणि शृतानि मधुरैः सह ।

पिबेत् पयांसि यस्योच्चैर्वदतोऽभिहतः स्वरः ॥ १७ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे छर्दिप्रतिपेधो नाम (पञ्च-
दशोऽध्यायः, आदितः) त्रिपञ्चाशत्त-
मोऽध्यायः ॥ ५३ ॥

अत्युच्चभाषणोत्थस्वरभेदस्य वातात्मकत्वेऽपि निमित्तभेद-
माश्रित्य विशिष्टा चिकित्सामाह—शर्करेत्यादि । मधुरैः काको-
ल्यादिभिः शृतानि पयांसि शर्करामधुमिश्राणि पिबेदिति
पिण्डार्थः । पयासीत्यत्र बहुवचनं गोमहिष्यजानां क्षीरपरि-
ग्रहाय ॥ १७ ॥

इति श्रीडल्हणाचार्यविरचिताया निबन्धसंग्रहाख्यायां सुश्रुत-
व्याख्यायामुत्तरतन्त्रान्तर्गते कायचिकित्सातन्त्रे स्वरभेद-
प्रतिपेधो नाम त्रिपञ्चाशत्तमोऽध्यायः ॥ ५३ ॥

चतुःपञ्चाशत्तमोऽध्यायः ।

अथातः कृमिरोगप्रतिपेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अजीर्णाध्यशनासात्स्यविरुद्धमलिनाशनैः ।

अव्यायामदिवास्वप्नगुर्वेतिस्निग्धशीतलैः ॥ ३ ॥

माषपिष्टान्नविदलविसशालूकसेरुकैः ।

पर्णशाकसुराशुक्तदधिक्षीरगुडेषुभिः ॥ ४ ॥

पललानूपपिशितपिण्याकपृथुकादिभिः ।

स्वादम्लद्रवपानैश्च श्लेष्मा पित्तं च कुप्यति ॥ ५ ॥

कृमीन् बहुविधाकारान् करोति विविधाश्रयान् ।

आमपक्काशये तेषां कफविद्वज्जन्मनां पुनः ॥

धमन्यां रक्तजानां च प्रसवः प्रायशः स्मृतः ॥ ६ ॥

केषांचित् कृमीणां सामान्यं हेतुमाह—अजीर्णेत्यादि ।
अजीर्णमामविदग्धादिभेदमिह, अध्यशनमजीर्णभोजन, असात्स्यं
यत् सेवितं सुखार्थं न सपद्यते, विरुद्धं हिताहितीयोक्तं, मलिनं

समलम् । पिष्टानं तण्डुलपिष्टादि, विदलं मकुष्ठादि, विसं
विसाण्डकं, शालं पद्मकन्द । पर्णगाकं पत्रगाकं, सूक्तं सधा-
नकविशेष । पललस्तिलकल्क, आनूपपिणितमानूपमासं,
पिण्याकं यन्त्रपीडिततिलसली 'पीता' इति लोके, पृथुकश्चि-
पिटकः, आदिशब्दादेवंप्रकारा अन्येऽपि । बहुविधाकारान्
विविधाकारान् । विविधाश्रयानिति नानाप्रकाराश्रयानित्यर्थ ।
प्रसव उत्पत्तिः । प्रायोग्रहणादन्यत्रापि समनो ज्ञातव्य ।
केचिदत्र अजीर्णाध्यशनादिकं हेतुगणं न पठन्ति, तेषां च
हेत्ववगतिर्वक्ष्यमाणात् 'क्षीराणि मांसानि' इत्यादिप्रतिषेध-
विधानात्; मया तु सुखबोध्यं हेतुगणं पठितः । अपरे तु
'अजीर्णमोजी मधुराम्लनिलो द्रवप्रिय' पिष्टगुडोपभोक्ता ।
न्यायैर्मजातानि च वर्ज्यमान स्वप्नादिवा न वै लभते किमीजा'
इति पठन्ति ॥ १-६ ॥

विंशतेः कृमिजातीनां त्रिविधः संभवः स्मृतः ।
पुरीषकफरक्तानि, तासां वक्ष्यामि विस्तरम् ॥ ७ ॥

इदानीं विंशतिसंख्यानामपि कृमिजातीनां कारणत्रैविन्य-
माह—विंशतेरित्यादि । जातिग्रहणं कृमीणामानन्त्यख्याप-
नार्थं, तच्चानन्त्यं विंशत्यामेवावरद्ध, अतो विंशतिसंख्याकरणं
सार्थकम् । संभव कारणम् । कस्त्रिविध संभव इत्याह—
पुरीषेत्यादि । ननु, अजीर्णाध्यशनादयो हेतव उक्ताः कथं
पुरीषादय उच्यन्ते? सत्यं, अजीर्णादयः पुरीषादीनां हेतव,
पुरीषादयश्च कृमीणामिति । यद्यपि कृम्यारम्भका न पुरीषा-
दयः, तथाऽप्युपचारात् पुरीषादीनामपि कृम्यारम्भकत्वम् ।
पुरीषाद्यधिष्ठिता दोषाः पुरीषादि, घृतादिदग्धवत्, एतेनाजीर्णा-
दिभिः प्रकृपिता दोषाः पुरीषादीन्यधिष्ठाय कृमीन् जनयन्ति ।
तासां कृमिजातीनाम् । केचित् 'विस्तर' इत्यत्र 'लक्षणं' इति
पाठान्तरं सव्याख्यानं पठन्ति, तच्च शिष्यबुद्धिव्याकुलत्वहेतु-
त्वात् परित्यक्तम् ॥ ७ ॥

अजवा विजवाः किंथ्याश्चिप्या गण्डूपदास्तथा ।
चूरवो द्विमुखाश्चैव ज्ञेयाः सप्त पुरीषजाः ॥ ८ ॥

पुरीषजकृमिनामान्याह—अजवा इत्यादि । अजवादयो
द्विमुखान्ताः सप्त पुरीषजा कृमयः ॥ ८ ॥

श्वेताः सूक्ष्मास्तुदन्त्येते गुदं प्रति सरन्ति च ।
तेषामेवापरे पुच्छैः पृथक् भवन्ति हि ॥ ९ ॥

शूलाग्निमान्द्यपाण्डुत्वविष्टम्भवलसंक्षयाः ।
प्रसेकारुचिह्नद्रोगविज्ञेयास्तु पुरीषजैः ॥ १० ॥

पुरीषजानां लक्षणमाह—श्वेता इत्यादि । य एते पुरी-
षजाः कृमयः श्वेता सूक्ष्माश्च भवन्ति, ते बाहुल्यादष्टव-
शाद्गुदं दुदन्ति प्रतिसरन्ति च । तेषामेव सप्तानां मध्ये अपरे
पुच्छैः पृथक् भवन्ति । पुरीषजैः सप्तमि कृमिभिः

शूलाग्निमान्द्यादयो भवन्ति । विष्टम्भो गुडगुडाशब्दः । प्रसेको
लालास्रावः । विष्टमेद द्रवपुरीषता ॥ ९ ॥ १० ॥

रक्ता गण्डूपदा दीर्घा गुदकण्डूनिपातिनः ।
शूलाटोपशकृद्धेदपक्तिनाशकराश्च ते ॥ ११ ॥

तेषामेव सप्तानां पुरीषजानां मध्ये गण्डूपदानां लक्षणं
कर्म चाह—रक्तेत्यादि । पक्तिनाशकरा अग्निनाशकरा,
कारणे कार्योपचारात् ॥ ११ ॥

दर्भपुष्पा महापुष्पाः प्रलूनाश्चिपिटास्तथा ।
पिपीलिका दारुणाश्च कफकोपसमुद्भवाः ॥ १२ ॥

कफकृमिनामान्याह—दर्भपुष्पा इत्यादि । दर्भपुष्पादिका
दारुणपर्यन्ता कफकोपजाः पट् कृमयः ॥ १२ ॥

रोमशा रोमसूर्धानः सपुच्छाः श्यावमण्डलाः ।
रूढधान्याङ्कुराकाराः शुक्लास्ते तनवस्तथा ॥ १३ ॥

तेषामाकृतिमाह—रोमशा इत्यादि । रोमशा सर्वतो
रोमान्विता । रोमसूर्धानः सरोममस्तकाः । श्यावमण्डलाः
श्याममण्डलयुक्ता ॥ १३ ॥

मज्जादा नेत्रलेढारस्तालुश्रोत्रभुजस्तथा ।

तेषामेव कर्मविशेषेण सज्ञान्तरमाह—मज्जादा इत्यादि ॥—
शिरोहृद्रोगवमथुप्रतिश्यायकराश्च ते ॥ १४ ॥

तेषां सर्वेषामेव कर्माण्याह—शिरोहृद्रोगेत्यादि । रोगशब्दः
शिरोहृत्त्रया सवध्यते, तेन शिरोरोगो हृद्रोगश्च, वमथु छर्दि ।
चकारादन्यानपि कफजव्याधीन् कुर्वन्ति । ते कफजाः
कृमयः ॥ १४ ॥

केशरोमनखादाश्च दन्तादाः किक्किशास्तथा ।
कुष्ठजाः सपरीसर्पा ज्ञेयाः शोणितसंभवाः ॥ १५ ॥

रक्तजकृमिनामान्याह—केशरोमेत्यादि । केशादाद्याः परी-
सर्पान्ताः सप्त रक्तजा कृमयः ॥ १५ ॥

ते सरक्ताश्च कृष्णाश्च क्षिग्धाश्च पृथक्स्तथा ।

तेषामाकृतिमाह—त इत्यादि । ते रक्तजाः कृमयः ।
पृथक् स्थूलाः ॥—

रक्ताधिष्ठानजान् प्रायो विकारान् जनयन्ति ते ॥ १६ ॥

तेषां कर्माण्याह—रक्ताधिष्ठानजानित्यादि । रक्ताधिष्ठान-
जान् व्याधिसमुद्देशीयोक्तान् कुष्ठविसर्पपिडकादीन् ॥ १६ ॥

माषपिष्टानविदलपर्णशकैः पुरीषजाः ।

मांसमाषगुडक्षीरदधितैलैः कफोद्भवाः ॥ १७ ॥

विरुद्धाजीर्णशाकाद्यैः शोणितोत्था भवन्ति हि ।

ज्वरो प्रिवर्णता शूलं हृद्रोगः सदनं भ्रमः ॥ १८ ॥

अक्तद्वेषोऽतिसारश्च संजातकृमिलक्षणम् ।

१ 'व्यायामवर्जं च दिवाशयानो विरुद्धमुक्तं सलभते किमीस्तु'
इति माषवनिदाने पाठान्तरम् । २ 'अजवा विजवाः' इति पा० ।

पुरीषजादिक्मिणा सामान्यकारणमभिधायेदानीं विशेष-
कारणमाह—माषपिष्टान्नविदलेत्यादि । पिष्टान्नं तण्डुलादि-
पिष्टजम् ॥ १७ ॥ १८ ॥—

दृश्यास्त्रयोदशाद्यास्तु कृमीणां परिकीर्तिताः ॥ १९ ॥
केशादाद्यास्त्वदृश्यास्ते द्वावाद्यौ परिवर्जयेत् ।

इदानीं कृमीणा दृश्यादृश्यत्वेन साध्यासाध्यत्वेन च विभा-
गकरणार्थमाह—दृश्या इत्यादि । आद्यास्त्रयोदशेति अजवाद्या
दारुणान्ता इत्यर्थः । केशादाद्या इति केशादाद्या परीसर्पान्ता
रक्तजा. कृमय इत्यर्थः । द्वावाद्याविति रक्तजापेक्षयैव आद्यौ,
तेन केशादरोमादावित्यर्थः । तथाचोक्तम्—“असाध्यौ द्वौ तु
विज्ञेयौ रोमकेशादसंज्ञितौ” इति ॥ १९ ॥—

एषामन्यतमं ज्ञात्वा जिघांसुः स्निग्धमातुरम् ॥ २० ॥
सुरसादिविपकेन सर्पिषा वान्तमादितः ।
विरेचयेत्तीक्ष्णतरैर्योगै-

निदानमभिधायेदानीं चिकित्सावसर—एषामन्यतममि-
त्यादि । एषा क्रिमीणा मध्ये अन्यतममेकतम जिघांसु,
स्निग्धमातुर सुरसादिगणविपकेन सर्पिषा स्निग्धमातुरं ज्ञात्वा,
आदितश्च वान्तं तीक्ष्णतरैर्योगै कफघ्नैर्विरेचनकल्पोक्तैर्विरेचये-
दिति पिण्डार्थः । ‘दुष्टे च कोष्ठे कृमिभिर्मनुष्यं न वामयेत्’
इत्यादिना कृमियुक्तस्य पुंसो वमननिषेध, तथाऽपि कृमि-
युक्तस्य प्रथमावस्थाया वमनं शस्तम्, अतो वान्तमादित
इत्युक्तम् ॥ २० ॥—

रास्थापयेच्च तम् ॥ २१ ॥

यवकोलकुलत्थानां सुरसादेर्गणस्य च ।
विडङ्गस्नेहयुक्तेन काथेन लवणेन च ॥ २२ ॥

• विरेकानन्तरं किं कुर्यादित्याह—आस्थापयेदित्यादि ।
तमातुरं यवकोलादीना काथेन तथा सुरसादिगणस्य काथेन
विडङ्गसाधितस्नेहयुक्तेन सैन्धवलवणान्वितेनास्थापयेदिति
पिण्डार्थः । गणस्य चेति चकारात् सुरसादिकल्कोऽपि
ग्राह्य ॥ २१ ॥ २२ ॥

प्रत्यागते निरुहे तु नरं स्नातं सुखाम्बुना ।
युञ्ज्यात् कृमिघ्नैरशनैस्ततः शीघ्रं भिषग्वरः ॥ २३ ॥
स्नेहेनोक्तेन चैनं तु योजयेत् स्नेहवस्तिना ।

आस्थापनानन्तरं किं कुर्यादित्याह—प्रत्यागत इत्यादि ।
प्रत्यागते व्याघ्रटिते पतिते इत्यर्थः । सुखाम्बुना उष्णोदकेन ।
कृमिघ्नैरशनै कृमिघ्नद्रव्यसाधितै स्वभावतः कृमिघ्नैश्च । स्नेहेनो-
क्तेन विडङ्गसाधितस्नेहेन । स्नेहवस्तिना अनुवासनेन ॥ २३ ॥—

ततः शिरीषकिणिहीरसं क्षौद्रयुतं पिबेत् ॥ २४ ॥

अतोऽनन्तरं कृतान्नससर्गं किं कुर्यादित्याह—तत इ-
त्यादि । तत इति अनुवासनानन्तरम् । किणिही कटभी ॥ २४ ॥
केवृकस्वरसं वाऽपि पूर्ववत्तीक्ष्णभोजनः ।

पानान्तरमाह—केवृकेत्यादि । केवृकः ‘केतुरे’ इति नाम्ना
प्रसिद्धः । पूर्ववदिति क्षौद्रयुतमित्यर्थः । तीक्ष्णभोजनः तीक्ष्ण-
द्रव्यसंस्कृताहारः ॥—

पलाशवीजस्वरसं कल्कं वा तण्डुलाम्बुना ॥ २५ ॥

अपरमपि पानयोगमाह—पलाशवीजेत्यादि । पलाशवी-
जस्वरसं कल्कं वेति पलाशवीजकल्कं वा तण्डुलाम्बुना पिबे-
दित्यर्थः ॥ २५ ॥

पारिभद्रकपत्राणां क्षौद्रेण स्वरसं पिबेत् ।

पत्तूरस्वरसं वाऽपि पिबेद्वा सुरसादिजम् ॥ २६ ॥

अपरमपि पानयोगमाह—पारिभद्रकपत्राणामित्यादि ।
पारिभद्रं पर्वतनिम्ब । पत्तूरं शिरवालिका । सुरसादिक. सुर-
सादिगण ॥ २६ ॥

लिह्यादश्वशकृच्चूर्णं वैडङ्गं वा समाक्षिकम् ।

कृमिघ्नमवलेहयोगमाह—लिह्यादित्यादि । अश्वशकृच्चूर्णं
घोटकपुरीषचूर्णम् । वैडङ्गं विडङ्गचूर्णम् । वैडङ्गमित्यत्र वैडङ्ग-
लमिति केचित् पठन्ति; तत्र विडङ्गविट्चूर्णमिति
व्याख्यानम् ॥—

पत्रैर्मूषिकपर्ण्या वा सुपिष्टैः पिष्टमिश्रितैः ॥ २७ ॥
खादेत् पूषलिकाः पक्वा धान्याम्लं च पिबेदनु ।

किमिष्टपूषलिकामाह—पत्रैर्मूषिकपर्ण्या वेत्यादि । मूषि-
कपर्णा दन्ती, अन्ये मूषिककर्णख्यं द्रव्यान्तरमाहुः । पिष्ट-
मिश्रितै यवपिष्टमिश्रितै, तस्य विशेषेण किमिष्टत्वात् ।
धान्याम्लं काञ्जिकम् । अन्विति पूषलिकाभक्षणानन्तरम् ।
यद्यपि ‘क्षीराणि मासानि घृतानि च’ इत्यादिग्रन्थोक्तादम्ल-
वर्जनादत्र काञ्जिकस्यापि वर्जनं प्राप्नोति, तथाऽपि काञ्जिकस्य
प्रायोगिकत्वात् किमिष्टत्वाच्चात्र काञ्जिकानुपानं, तथाहि
गुणोपवर्णने काञ्जिकं कृमिघ्नत्वेन दृष्टम् ॥ २७ ॥—

सुरसादिगणे पक्वं तैलं वा पानमिष्यते ॥ २८ ॥

विडङ्गचूर्णयुक्तैर्वा पिष्टैर्भक्ष्यास्तु कारयेत् ।

कृमिघ्नतैलमाह—सुरसादिगणे इत्यादि । तैलमिति सुरसादि-
गणे ‘काथकल्कीकृते’ इति शेषः । विडङ्गेत्यादि । पिष्टैर्य-
वादिपिष्टै । भक्ष्यान् लङ्कादीन् । विकल्पविधानं पूर्वयोगा-
पेक्षया ॥ २८ ॥—

तत्कषायप्रपीतानां तिलानां स्नेहमेव वा ॥ २९ ॥

तत्कषायप्रपीतानामित्यादि । तत्कषायप्रपीतानां विडङ्ग-
काथभावितानाम् । अत्रापि कारयेदिति सवन्धनीयम् ॥ २९ ॥
श्वाविधः शकृतश्चूर्णं सप्तकृत्वः सुभाषितम् ।
विडङ्गानां कषायेण त्रैफलेन तथैव च ॥ ३० ॥

१ ‘केजक’ इति पा० । २ ‘विडङ्गचूर्णपिष्टान्या तस्मिन् भक्ष्य
तु कारयेत्’ इति पा० ।

क्षौद्रेण लीढाऽनुपिवेद्रसमामलकोद्भवम् ।

अक्षामयारसं वाऽपि

इवाविध इत्यादि । इवाविधः सेढाया, शकृत् विष्टा, तस्याश्चूर्णं सप्तवारान् विडङ्गकाथेन भावितं पुनस्त्रिफलाकाथेन तथैव भावितं, क्षौद्रेण लीढा, अनु पश्चात्, आमलकोद्भवं विभीतकोद्भव वा हरीतकीरसं वाऽपि क्षौद्रेण पिवेदिति सवन्ध ॥ ३० ॥—

विधिरेपोऽयसामपि ॥ ३१ ॥

अमुमेव विधिं लौहचूर्णानामप्यतिदिशन्नाह—विधिरित्यादि । एष विधिः श्वाविध शकृच्चूर्णविधि । अयसामपीति त्रपुसी-सताम्ररजतकृष्णलोहानामपि । एतेनैतदुक्तं भवति—प्रत्येकं लोहादिचूर्णानां श्वाविष्टपुरीषचूर्णविधानवद्विविधं कार्यं ॥ ३१ ॥

पूतीकस्वरसं वाऽपि पिवेद्वा मधुना सह ।

पिवेद्वा पिप्पलीमूलमजामूत्रेण संयुतम् ॥ ३२ ॥

सप्तरात्रं पिवेद्धृष्टं त्रपु वा दधिमस्तुना ।

पूतीकश्चिरवित्त्व । पिवेदित्यादि । अजामूत्रेण छागमूत्रेण । पिवेद्धृष्टमित्यादि । त्रपु रङ्गं, 'कथीर' इति लोके । दधिमस्तुग्रहणमन्यमस्तुनिषेधार्थं, अन्ये दधिमस्तुनेत्यत्र दधिग्रहणं कूर्चिकामस्तुपरिहारार्थमिति व्याख्यानयन्ति । तत्र, दधिमस्तुग्रहणेन कूर्चिकामस्तुग्रहणमसंभवं, सर्वनिबन्धविरोधात् समानतन्त्रविरोधाच्च ॥ ३२ ॥—

पुरीषजान् कफोत्थांश्च हन्यादेवं कृमीन् भिषक् ॥

यत् पूर्वमेतच्चिकित्सितमुक्तं तत् पुरीषकफजानां कार्यमिति दर्शयन्नाह—पुरीषजानित्यादि । एवमिति पूर्वोक्तेन विविनेत्यर्थः ॥ ३३ ॥

शिरोहृद्ग्राणकर्णाक्षिसंश्रितांश्च पृथग्विधान् ।

विशेषेणाञ्जनैर्नस्यैरवपीडैश्च साधयेत् ॥ ३४ ॥

पुरीषकफजानां सामान्यचिकित्सितमभिधायेदानीं कफजानामाश्रयविशेषेण चिकित्सामाह—शिरोहृद्ग्राणेत्यादि । शिरःप्रभृतिसंश्रितान् नानाप्रकारान् कृमीन् विशेषेणाञ्जनादिभिः साधयेदिति पिण्डार्थः । चकाराद्गण्डपकवलग्रहादिभिरपि । अन्ये तु यद्यप्यञ्जनादिकं सामान्येनोक्तं, तथाऽप्यञ्जनं नेत्रस्थे, नस्यावपीडौ ग्राणशिरःसंश्रिते च, विशेषेणाञ्जनादीनां नेत्रादिजकृमिहरत्वात्, हृद्गतानां कर्णगतानां चार्थवशादेव कृमिजहद्गोक्तकृमिकर्णकचिकित्सितैश्चिकित्सा कार्या, चकाराच्छिरःस्थितानां कृमीणां कृमिशिरोरोगचिकित्सितैश्चिकित्सा कार्येति गृह्यत इति व्याख्यानयन्ति । 'संश्रितान्' इत्यत्र 'व्रणजान्' इति केचित् पठन्ति, अन्ये 'संश्रितात्' इत्यत्र 'ससृत्तान्' इति पठन्ति; कर्णस्थाने च वक्तुं पठन्ति ॥ ३४ ॥

शकृद्रसं तुरङ्गस्य सुशुष्कं भावयेदिति ।

निष्काथेन विडङ्गानां चूर्णं प्रधमनं तु तत् ॥ ३५ ॥

सु० स० ९१

शिरःप्रभृतिसंश्रितकृमिघ्नं प्रधमनमाह—शकृद्रसमित्यादि । शकृद्रसं तुरङ्गस्येति घोटकपुरीषस्य रसमित्यर्थः । सुशुष्कमिति पुरीषरसस्य विशेषणम् । प्रधमनमिति नासायां चूर्णप्रक्षेपणं श्रेयम् ॥ ३५ ॥

अयश्चूर्णान्यनेनैव विधिना योजयेद्विषक् ।

सकांस्यनीलं तैलं च नस्यं स्यात्सुरसादिके ॥ ३६ ॥

अमुमेव प्रधमनविधिं लोहचूर्णेणैवतिदिशन्नाह—अयश्चूर्णानीत्यादि । अनेनेति घोटकपुरीषस्वरसप्रधमनविधानेन । सकांस्यनीलं कास्यापमार्जनमसीसहितम् । 'सुरसादिके' इत्यत्र 'विषक्' इति शेषः । तेन सुरसादिगणकाथविषकं तैलं कास्यमसीसहितं नस्यं स्यादिति । तथा चोक्तं,—“सुरसादिशृतं तैलं नस्यं कास्यमलान्वितम्”—इति ॥ ३६ ॥

इन्द्रलुप्तविधिश्चापि विधेयो रोमभोजिषु ।

रोमादादीनामतिदेशेन चिकित्सामाह—इन्द्रलुप्तेत्यादि । रोमभोजिषु रोमादेषु । चकारेण केशभोजिष्वपीन्द्रलुप्तविधिः कार्यं इति समुचीयते ॥—

दन्तादानां समुद्दिष्टं विधानं मुखरोगिकम् ॥ ३७ ॥

दन्तादानामप्यतिदेशेन चिकित्सितमाह—दन्तादानामित्यादि । मुखरोगिकं कृमिदन्तोक्तं, विशेषेण कृमिदन्तोक्तचिकित्सितस्य दन्तानां हितत्वात् । यद्यपि रोमाददन्तादानां रक्तजत्वाद्रक्तजसामान्यचिकित्सानन्तरमिन्द्रलुप्तविध्यादिकं विशेषचिकित्सितं कर्तुमुचितं भवति, तथाऽपि कफजा अपि रोमदन्तभक्षणं कुर्वन्तीति प्रव्यक्तकटुकं भोजनं हितं भवेदिति प्रतिपादनार्थं रोमदन्तादानां प्रथमं चिकित्सितमुक्तम् ॥ ३७ ॥

रक्तजानां प्रतीकारं कुर्यात् कुष्ठचिकित्सिते ।

इदानीं सामान्यचिकित्सितं रक्तजानामतिदेशेनाह—रक्तजानामित्यादि । कुष्ठचिकित्सिते इत्यत्र पूर्वोक्तमेव समुद्दिष्टमिति पदं सवन्धनीयम् । केचित् कुष्ठचिकित्सितादिति पठन्ति ॥—

सुरसादिं तु सर्वेषु सर्वथैवोपयोजयेत् ॥ ३८ ॥

सुरसादिं तु सर्वेष्वित्यादि । सर्वेषु पुरीषजादिषु । सर्वथैव अन्नपानस्नानादिविधिना ॥ ३८ ॥

प्रव्यक्ततित्तकटुकं भोजनं च हितं भवेत् ।

भोजने विध्यन्तरमाह—प्रव्यक्तेत्यादि । प्रव्यक्ततित्तकटुकमिति तित्तकटुकोत्कटमित्यर्थः ॥—

कुलत्थक्षारसंसृष्टं क्षारपानं च पूजितम् ॥ ३९ ॥

पानेऽपि विध्यन्तरमाह—कुलत्थेत्यादि । कुलत्थक्षारसंसृष्टं कुलत्थभस्मोदकसयुक्तम् । क्षारपानं यवक्षारपानं, तथा चोक्तं विश्वामित्रेण,—“यावश्शकस्य पानं तु कुलत्थक्षारवारिणा”—इति । केचित् कुलत्थक्षारेत्यत्र विडङ्गक्षारेति पठन्ति ॥ ३९ ॥

क्षीराणि मांसानि घृतानि चैव
दधीनि शाकानि च पर्णवन्ति ।
समासतोऽस्लान्मधुरान् हिमांश्च
कृमीन् जिघांसुः परिवर्जयेत्तु ॥ ४० ॥

इति सुश्रुतहितायामुत्तरतन्त्रान्तर्गते काय-
चिकित्सातन्त्रे कृमिप्रतिषेधो नाम (षोड-
शोऽध्यायः, आदितः) चतुःपञ्चाशत्त-
मोऽध्यायः ॥ ५४ ॥

प्रवृत्तिलक्षणं चिकित्सितमभिधायेदानी निवृत्तिलक्षणं चिकि-
त्सितमाह—क्षीराणि मांसानीत्यादि । यद्यपि 'संक्षेपतः क्रिया-
योगो निदानपरिवर्जनम्' इति वाक्यादेव क्षीरादीनां निषेध-
विधिः सिद्धः, तथाऽपि क्षीरादीनां प्रतिषेधकरणं नियमार्थं, तेन
कृमीणां निदानमपि क्षीरादिकं मदात्यये मद्यवद्भेषजं माभू-
दित्यर्थः ॥ ४० ॥

इति श्रीडल्हणाचार्यविरचिताया निबन्धसंग्रहाख्यायां सुश्रु-
तव्याख्यायामुत्तरतन्त्रे कृमिप्रतिषेधो नाम चतुःपञ्चाश-
त्तमोऽध्यायः ॥ ५४ ॥

पञ्चपञ्चाशत्तमोऽध्यायः ।

अथात उदावर्तप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

कृमिप्रतिषेधानन्तरं कृमिचिकित्सितस्य कटुतिक्तका-
यादेरुदावर्तहेतुत्वादुदावर्तप्रतिषेधारम्भो युक्त इत्यत आह—
अथात इत्यादि । उक्तं ऊर्ध्वं वातविण्मूत्रादीनां आवर्तो
भ्रमणं यस्मिन् रोगे स उदावर्तः, अन्ये पुरीषं वायुना
वर्तुलीकृतमुदावर्तं मन्यन्ते, लोकप्रसिद्धत्वात् ॥ १ ॥ २ ॥

अधश्चोर्ध्वं च भावानां प्रवृत्तानां स्वभावतः ।

न वेगान् धारयेत् प्राज्ञो वातादीनां जिजीविषुः ३

वेगधारणस्यैकान्तेनोदावर्तहेतुत्वाद्देगधारणनिषेधमाह—
अधश्चोर्ध्वं चेत्यादि । अधोभावा मूत्रादयः, ऊर्ध्वभावा उद्वारा-
दयः, तेषां भावानां वातादीनां वेगान् न धारयेत् । किंभू-
तानां ? स्वभावतः प्रवृत्तानां, प्रकृत्यैव स्वाशयच्युतानाम् । एते-
नैतेऽप्रवृत्ता बलान्नोदीरणीया इति सूचयति । जिजीविषुः
जीवितुमिच्छुः पुरुषः । केचित् 'प्राज्ञ' इत्यत्र 'प्राप्तान्' इति
पठन्ति । ते च व्याख्यानयन्ति—वेगग्रहणेनैव प्राप्तानिति
प्राप्तं यस्मादप्राप्तो वेगो न भवति, अतः प्राप्तग्रहणमधिकं,
तेनाधिकेन प्राप्तग्रहणेन केषाञ्चित् प्राप्ता अपि वेगा धारणीया
इत्यर्थाधिक्यमावेदयति, तथाच तन्त्रान्तरे—“इमास्तु धारये-
द्देगान् हितैषी प्रेत्य चेह च । लोमेर्ष्याद्वेपमात्सर्यरागादीनां
यैतेन्द्रियः”—इति । तच्च व्याख्यानं न युक्तं, यस्माद्विशेषा-

भिधानादेव लोभादीनां वेगधारणं सिद्धं, तस्मात् प्राप्तानुन्मु-
खीभूतानिति व्याख्यानं युक्तम् । अन्ये तु वातादीनां प्राप्तान्
युक्तान् वेगान् न धारयेत्, न तु साहसादिवेगान् न धारये-
दिति व्याख्यानयन्ति ॥ ३ ॥

वातविण्मूत्रजृम्भाश्रुक्षवोद्धारवमीन्द्रियैः ।
व्याहन्यमानैरुदितैरुदावर्तो निरुच्यते ॥ ४ ॥

उदावर्तस्य निरुक्तिद्वारा कारणान्याह—वातविण्मूत्रेत्यादि ।
अश्रु नेत्रोदकं, क्षवश्छिक्का, इन्द्रियमत्र शुक्रमभिप्रेतं, 'शुक्रा-
श्मरी तत्त्ववर्णं भवेद्वा' इत्यादिवक्ष्यमाणवचनात् ; अभिधाने
चेन्द्रियशब्दः शुके दृष्टः, तथाच तद्वचः—“श्रोत्रवागादि सत्त्वं
च शुक्रं चेन्द्रियमुच्यते”—इति । व्याहन्यमानैरवरुध्यमानैः ।
उदितैरिति ऊर्ध्वगतैः ॥ ४ ॥

क्षुत्तृष्णाश्वासनिद्राणामुदावर्तो विधारणात् ।

अन्येषामपि विधारणादुदावर्तसंभवमाह—क्षुत्तृष्णेत्यादि ।
वातविण्मूत्रादिकात् क्षुत्तृष्णादीनां भिन्नपाठो वातादीनां सन्नि-
हितकारणत्वं तथा क्षुदादीनां विप्रकृष्टकारणत्वं सूचयति, अथवा
अनेन भिन्नपाठेन वक्ष्यमाणं हेतुमाहाराश्रितं सूचयति । यथा—
'वायुः कोष्ठानुगो रूक्षैः कषायकटुतिक्तकैः' इत्यादि । ये क्षुदा-
दीनां भिन्नपाठं न पठन्ति, तन्मते ईदृशः पाठः,—'वातवि-
ण्मूत्रजृम्भाश्रुक्षवोद्धारवमीन्द्रियैः । क्षुत्तृष्णाश्वासनिद्राणां धृत्यो-
दावर्तसंभवः' इति । घृत्या धारणेनेत्यर्थः । ननु, अधोवेगरो-
धादपानप्रकोपादुदावर्तसंभवो युक्तः, अश्रुजृम्भादिवेगधार-
णात् कथं तस्योत्पत्तिः ? सत्यं, अश्रुजृम्भादिवेगरोधात् कोष्ठगतो
वायुर्यदा भवति तदाऽपानप्रकोपादुदावर्तसंभवः ॥—

तस्याभिधास्ये व्यासेन लक्षणं च चिकित्सितम् ५
तस्याभिधास्ये इत्यादि । तस्य उदावर्तस्य । अभिधास्ये
कथयिष्यामि । व्यासेन विस्तारेण ॥ ५ ॥

त्रयोदशविधश्चासौ भिन्न एतैस्तु कारणैः ।

तस्य सख्यामाह—त्रयोदशविधः इत्यादि । भिन्नो भेदः
गतः । एतैः कारणैः पूर्वोक्तैर्वातविण्मूत्रादिभिः ॥—

अपथ्यभोजनाच्चापि वक्ष्यते च तथाऽपरः ॥ ६ ॥

वातादिवेगरोधात्त्रयोदशोदावर्तानभिधायेदानी कारणमेदाद-
परमप्याह—अपथ्येत्यादि । अपरो वाताद्यवरोधजेभ्योऽन्यः ॥ ६ ॥

आध्मानशूलौ हृदयोपरोधं

शिरोरुजं श्वासमतीव हिकाम् ।

कासप्रतिश्रयायगलग्रहांश्च

बलासपित्तप्रसरं च घोरम् ॥ ७ ॥

कुर्यादपानोऽभिहतः स्वमार्गे

हन्यात् पुरीषं मुखतः क्षिपेद्वा ।

वातजोदावर्तलक्षणमाह—आध्मानशूलावित्यादि । हृदयो-
परोधं हृदयावरणम् । बलासपित्तप्रसरं श्लेष्मपित्तप्रसरणम् ।

अभिहतोऽवरुद्धः । स्वमार्गे गुदे । हन्यात् पुरीषं पुरीषक्षय
कुर्यात् । क्षिपेद्वैत्यत्रापि पुरीषमिति संबन्धनीयम् । गलग्रहा-
श्चेति चकारात् किम्यादीना समानतन्त्रनिर्दिष्टाना ग्रहणम् ।
अपानावरोधेन प्राणादीनामपि प्रकोपाच्छिरोरुक्तासादिसभवो
युक्तः ॥ ७ ॥—

आटोपशूलौ परिकर्तनं च

सङ्गः पुरीषस्य तथोर्ध्ववातः ॥ ८ ॥

पुरीषमास्यादपि वा निरेति

पुरीषवेगेऽभिहते नरस्य ।

पुरीषजोदावर्तलक्षणमाह—आटोपशूलावित्यादि । आटोप
उदरापूर । परिकर्तनं गुदमेद्वस्त्रादिषु कृन्तनमिव वेदना ।
ऊर्ध्ववातो बहुद्वाराता । आस्यात् मुखात् । निरेति निर्गच्छति ।
परिकर्तनं चेति चकारात् पिण्डिकोद्वेष्टनादयः ॥ ८ ॥—

मूत्रस्य वेगेऽभिहते नरस्तु

कुच्छ्रेण मूत्रं कुरुतेऽल्पमल्पम् ॥ ९ ॥

मेद्रे गुदे वङ्गणवस्तिमुष्क-

नाभिप्रदेशेष्वथवाऽपि मूर्ध्नि ।

आनद्धवस्तिश्च भवन्ति तीव्राः

शूलाश्च शूलैरिव भिन्नमूर्तेः ॥ १० ॥

मूत्रोदावर्तलक्षणमाह—मूत्रस्येत्यादि । वङ्गणमुदरोरुतन्धि ।
मुष्कौ अण्डौ । मूर्ध्नि उत्तमाग्रे । आनद्धवस्ति आध्मातमूत्रा-
धार । आनद्धवस्तेरिति केचित् पठन्ति, ते च आनद्धवस्ते-
र्मूर्ध्नि शूला भवन्तीति योजयन्ति । तन्न, समानतन्त्रविरो-
धात् । भिन्नमूर्ते भिन्नशरीरस्य ॥ ९ ॥ १० ॥

मन्यागलस्तम्भशिरोविकारा

जृम्भोपघातात् पवनात्मकाः स्युः ।

श्रोत्राननघ्राणविलोचनोत्था

भवन्ति तीव्राश्च तथा विकाराः ॥ ११ ॥

जृम्भोदावर्तलक्षणमाह—मन्येत्यादि । स्तम्भशब्दो मन्या-
गलाभ्या प्रत्येकं सवध्यते । गलस्तम्भो गलग्रह । शिरोवि-
कारा सूर्यावर्तादयः । पवनात्मका. कम्पसुप्त्यादयः, चकारा-
दरुचिविभ्रमादयश्च ॥ ११ ॥

आनन्दजं शोकसमुद्भवं वा

नेत्रोदकं प्राप्तममुश्चतो हि ।

शिरोगुरुत्वं नयनामयाश्च

भवन्ति तीव्राः सह पीनसेन ॥ १२ ॥

अश्रुजोदावर्तलक्षणमाह—आनन्दजमित्यादि । नेत्रोदक-
मश्रु, प्राप्तं प्रवृत्त्युन्मुखम् । पीनसोऽत्र प्रतिश्याय, समानतन्त्र-
दर्शनात् । चकारात् प्रतिश्यायादयः ॥ १२ ॥

भवन्ति गाढं क्षवथोर्विघाता-

च्छिरोक्षिनासाश्रवणेषु रोगाः ।

कण्ठास्यपूर्णत्वमतीव तोदः

कूजश्च वायोस्त वाऽप्रवृत्तिः ॥ १३ ॥

छिकाजोदावर्तलक्षणमाह—भवन्तीत्यादि । क्षवथोर्विघा-
तात् छिकावरोधात् । कण्ठास्यपूर्णत्वमिति कण्ठमुखे वायुना
पूर्णं इव भवत् । अतीव तोदोऽतीव व्यथा, कण्ठमुखयोरेव ।
केचित् 'कण्ठस्य' इति पठन्ति, तन्मते कण्ठस्यैव पूर्णत्वं
तोदश्च । कूजोऽव्यक्तवचनम् । वायोरप्रवृत्तिरुच्छ्वासावरोधः ।
उत वा अथवेत्यर्थः । चकारान्मन्यास्तम्भादयः ॥ १३ ॥

उद्गारवेगेऽभिहते भवन्ति

घोरा विकाराः पवनप्रसूताः ।

उद्गारजोदावर्तलक्षणमाह—उद्गारवेग इत्यादि । घोरा कष्ट-
तरा । 'घोरा' इत्यत्र 'जन्तो' इति केचित् पठन्ति । पवन-
प्रसूता. कम्पहिक्काहृद्विबन्धादयः ॥—

छर्देर्विघातेन भवेच्च कुष्ठं

येनैव दोषेण विदग्धमन्नम् ॥ १४ ॥

छर्दिजोदावर्तलक्षणमाह—छर्देर्विघातेनेत्यादि । कुष्ठग्रहणमन्न
शीतपित्तकोपाद्युपलक्षणार्थम् । येनैव दोषेण विदग्धमन्नमिति
येनैव वाताद्यन्यतमेन दोषेण विदग्धं दुष्टमन्नं भवेत्तदोषाधिक-
मेव कुष्ठं स्यादित्यर्थः । चकारादरोचकादयः ॥ १४ ॥

मूत्राशये पायुनि मुष्कयोश्च

शोफो रुजो मूत्रविनिग्रहश्च ।

शुक्राश्मरी तत्त्ववर्णं भवेद्वा

ते ते विकारा विहते तु शुक्ले ॥ १५ ॥

शुक्रजोदावर्तलक्षणमाह—मूत्राशय इत्यादि । मूत्राशये
वस्तौ । पायुनि गुदे । शोफः श्वयथु । रुजोऽपि मूत्राशया-
दिष्वेव भवन्ति । मूत्रविनिग्रहो मूत्राप्रवृत्ति । तत्त्ववर्णं शुक्र-
स्वर्णं, समानतन्त्रप्रत्ययात् । ते ते विकारा इति हृत्पीडाङ्ग-
मर्दादयः शुक्रवेगविघातजा समानतन्त्रोक्ताः ॥ १५ ॥

तन्द्राङ्गमर्दारुचिविभ्रमाः स्युः

क्षुधोऽभिघातात् कृशता च दृष्टेः ।

क्षुजोदावर्तलक्षणमाह—तन्त्रेत्यादि । तन्द्रा वैकारिकी
निद्रा, अङ्गमर्दोऽङ्गोद्वेष्टनमिव वेदना, स्फुटनिकेत्यन्ये, विभ्रमोऽ-
त्यर्थं चकारुहस्येव भ्रमणम् । कृशता च दृष्टे दृढान्द्यम् ;
चकारादौर्वेत्यादयस्तन्त्रान्तरोक्ता ग्राह्याः ॥—

कण्ठास्यशोषः श्रवणावरोध-

स्तृण्णाभिघाताद्धृदये व्यथा च ॥ १६ ॥

तृण्णाजोदावर्तलक्षणमाह—कण्ठास्यशोष इत्यादि । श्रव-
णावरोधो बाधिर्यम् । चकाराच्छ्रमस्वेदादयः समानत-
न्त्रोक्ता ॥ १६ ॥

श्रान्तस्य निःश्वासविनिग्रहेण
हृद्रोगमोहावथवाऽपि गुल्मः ।

उच्छ्वासजोदावर्तलक्षणमाह—श्रान्तस्येत्यादि । श्रान्तस्य
द्रुतगमनादिना खिन्नस्य । श्रान्तस्येत्यनेनाश्रान्तस्य श्वास-
धारणादपि पीडा न भवतीति सूच्यते । मोहो वैचित्त्यम् ॥—

जृम्भाऽङ्गमर्दोऽङ्गशिरोक्षिजाङ्गं
निद्राभिघातादथवाऽपि तन्द्रा ॥ १७ ॥

निद्राजोदावर्तलक्षणमाह—जृम्भेत्यादि । जाड्यशब्दोऽङ्गा-
दिभिः संबध्यते; जाड्यमपाटवं, गौरवमिति तात्पर्यार्थः ॥ १७ ॥

तृष्णादितं परिक्लिष्टं क्षीणं शूलैरभिद्रुतम् ।
शकृद्वमन्तं मतिमानुदावर्तिनमुत्सृजेत् ॥ १८ ॥

परित्याज्योदावर्तलक्षणमाह—तृष्णादितमित्यादि । परि-
क्लिष्टमत्यर्थमवसन्नं, क्रियारहितमिति यावत्; अन्ये समन्ततो
भावेन क्लेशमुपगतं परिक्लिष्टं मन्यन्ते । अभिद्रुतं पीडितम् ।
उत्सृजेत् परित्यजेत् ॥ १८ ॥

सर्वेष्वेतेषु विधिवदुदावर्तेषु कृत्स्नशः ।
वायोः क्रिया विधातव्याः स्वमार्गप्रतिपत्तये ॥ १९ ॥
सामान्यतः पृथक्त्वेन क्रियां भूयो निबोध मे ।

सर्वदोदावर्तेषु वायोः सद्भावात् सामान्येन वातहरी
क्रियामाह—सर्वेष्वेतेष्वित्यादि । विधिवदथविधि । कृत्स्नशः
सामस्त्येन । क्रिया स्नेहस्वेदादिका । स्वमार्गप्रतिपत्तये वायो-
रात्ममार्गप्रवर्तनाय । सामान्यतः सामान्येन । ‘सर्वेषु’ इत्यत्र
‘नवसु’ इति पठित्वा वातजोदावर्तादिषु नवसख्येषु वायो
क्रिया विधातव्येति व्याख्यानयन्ति, तत्र, वृषुक्षोद्भावादिष्वपि
चतुर्षुदावर्तेषु वायो सद्भावाद्वातहरी क्रिया क्रियत इति । पृथ-
क्त्वेन क्रियामित्यादि । पृथक्त्वेन प्रत्येकम् ॥ १९ ॥—

आस्थापनं मारुतजे स्निग्धस्विन्ने विशिष्यते ॥ २० ॥

आस्थापनमित्यादि । आस्थापनं निरुहः, तच्चातुलोमिक-
वातहरद्रव्यकृतम् । स्निग्धस्विन्ने ‘आतुरे’ इति शेषः । विशि-
ष्यते विशिष्टं भवति, विशेषेण क्रियत इति तात्पर्यार्थः ॥ २० ॥

पुरीषजे तु कर्तव्यो विधिरानाहिको भवेत् ।

पुरीषज इत्यादि । आनाहिको विधिः फलवर्त्यादिको वात-
व्याधुक्तो विसूच्या वक्ष्यमाणो वा । तुशब्दादनुक्तमन्यदपि
पुरीषातुलोमनं कर्तव्यम् ॥—

सौवर्चलाढ्यां मदिरां मूत्रे त्वभिहते पिबेत् ॥ २१ ॥

एलां वाऽप्यथ मध्वेन क्षीरं वाऽपि पिबेन्नरः ।
धात्रीफलानां स्वरसं सजलं वा पिबेज्यहम् २२
रसमश्वपुरीषस्य गर्दभस्याथवा पिबेत् ।
मांसोपदंशं मधु वा पिबेद्वा सीधु गौडिकम् २३

भद्रदारु घनं मूर्वा हरिद्रा मधुकं तथा ।
कोलप्रमाणानि पिबेदान्तरिक्षेण वारिणा ॥ २४ ॥
दुस्पर्शास्वरसं वाऽपि कषायं कुङ्कुमस्य च ।
एवार्वाजी तौयेन पिबेद्वाऽलवणीकृतम् ॥ २५ ॥
पञ्चमूलीशृतं क्षीरं द्राक्षारसमथापि वा ।

सौवर्चलाढ्यामित्यादि । सौवर्चलाढ्यां सौवर्चलोकटाम् ।
मदिरा मद्यम् । तुशब्दात् सर्पिषोऽवपीडनादिकं समानतन्त्रोक्तं
ग्राह्यम् । किं मदिरामेव पिबेदथवाऽन्यदपीत्याह—एलामि-
त्यादि । धात्रीफलानां स्वरसं सजलं वेति न केवलं दुग्धं पिबे-
दामलकरसं सोदकं पिबेदित्यर्थः । गर्दभस्येत्यत्रापि पुरीपरस-
मिति संबध्यते । मासोपदंशं मासभक्षणसहितं, मधु मद्यम् ।
तच्च द्राक्षोद्भवं, समानतन्त्रदर्शनात् । तथाच तद्वचः,—“द्राक्षो-
द्भवं चापि पिबेन्मद्यं मासोपदंशकम्”—इति । गौडिकं
सीधु गुडकृतं सख्यकं, अत्रापि मासोपदंशमिति संबध्यते ।
भद्रदार्वाद्यादि । भद्रदारु देवदारु । घनं मुस्ता । मूर्वा चोर-
स्नायु । मधुकं यष्टीमधु । कोलप्रमाणान्यर्धकर्मप्रमाणानि ।
दुस्पर्शा दुरालभा । एवार्वा ग्रीष्मकर्कटिका । अलवणीकृतमी-
षत्सैन्धवयुक्तम् । पञ्चमूली लघुपञ्चमूलं, समानतन्त्रसंवादात्,
तथाचोक्तम्—“लघुना पञ्चमूलेन शृतं क्षीरं पिबेन्नरः”—
इति ॥ २१-२५ ॥—

योगांश्च वितरेदत्र पूर्वोक्तानश्मरीभिदः ॥ २६ ॥

मूत्रकृच्छ्रकर्म चापि कुर्यान्निरवशेषतः ।

भूयो वक्ष्यामि योगान् यान् मूत्राघातोपशान्तये

इदानीं मूत्रजोदावर्ते अश्मरीमूत्रकृच्छ्रमूत्राघातचिकित्सि-
तान्यतिदिशन्नाह—योगांश्च वितरेदित्यादि । वितरेत् दद्यात् ।
अत्र मूत्रजोदावर्ते । पूर्वोक्तान् ‘कुश काश शर’ इत्यादि-
नाश्मरीचिकित्सितोक्तान् । भूयोऽतिशयेन । वक्ष्यामि यान्
योगानित्यत्रापि तान् कुर्यादिति संबध्यते ॥ २६ ॥ २७ ॥

स्नेहैः स्वेदैरुदावर्ते जृम्भाजं समुपाचरेत् ।

जृम्भणजोदावर्तचिकित्सितमाह—स्नेहैरित्यादि । स्नेहैः
स्वेदैरिति पदद्वयेऽपि बहुवचनाच्चतुर्भिः स्नेहैश्चतुर्भिश्च स्वेद-
रित्यर्थः ॥—

अश्रुमोक्षोऽश्रुजे कार्यः स्निग्धस्विन्नस्य देहिनः २८

अश्रुजोदावर्तचिकित्सितमाह—अश्रुमोक्ष इत्यादि । अश्रुमो-
क्षोऽश्रुनि सारणम् । अत्र लुप्तचकारनिर्देशात्तीक्ष्णमज्जनादिकं
वक्ष्यमाणमत्रापि सवन्धनीयम् ॥ २८ ॥

तीक्ष्णाज्जनावपीडाभ्यां तीक्ष्णगन्धोपशिङ्गनैः ।

वर्तिप्रयोगैरथवा क्षवसक्तिं प्रवर्तयेत् ॥ २९ ॥

(तीक्ष्णौषधप्रधमनैरथवाऽऽदित्यरन्निमभिः ।)

क्षवजोदावर्तचिकित्सितमाह—तीक्ष्णाज्जनावपीडाभ्यामित्या-
दि । तीक्ष्णशब्दोऽज्जनावपीडाभ्यां सह संबध्यते । अवपीडो

नस्यमेदः । तीक्ष्णगन्धोपशिङ्गनं मरिचादिचूर्णाविघ्राणं । वर्तिप्रयोगा धूमवर्तिप्रयोगा । अत्र लुप्तादिशब्दादर्करदिमविलोकनादयो गृह्यन्ते । तथाच,—“तीक्ष्णधूमाजनाघ्राणनावनार्कविलोकनैः । प्रवर्तयेत् क्षुति सक्ताम्”—इत्यादि । भवसक्तिं छिक्वाया अप्रवर्तनम् । केचित्तीक्ष्णाजनावपीडाभ्यामिति पदमश्रुजोदावर्त एव मन्यन्ते न क्षवजे, अनौपयिकत्वात्तन्त्रान्तरविरोधान् ॥ २९ ॥—

उद्गारजे क्रमोपेतं स्नेहिकं धूममाचरेत् ॥ ३० ॥

सुरां सौवर्चलवतीं वीजपूररसान्विताम् ।

उद्गारजे क्रमोपेतमित्यादि । क्रमोपेतं धूमनस्यकवलग्रहचिकित्सितोक्तक्रमसंयुक्तम् । किमुद्गारजे स्नेहिकं धूममेवाचरेदुतान्यदपीत्याह—सुरामित्यादि ॥ ३० ॥—

छर्द्याघातं यथादोषं सम्यक् स्नेहादिभिर्जयेत् ३१

सक्षारलवणोपेतमभ्यङ्गं चात्र दापयेत् ।

छर्द्याघातमित्यादि । छर्द्याघातं छर्द्याघातजमुदावर्तं, कारणे कार्योपचागतं । यथादोषं दोषस्यानतिक्रमेण । आदिशब्दाद्वसनादयः । सक्षारलवणोपेतमीषवक्षारसैन्धवसंयुक्तं, यद्यपि तन्त्रान्तरे तैलान्यङ्ग उक्तस्तथाऽप्यत्र वृद्धसप्रदायाद्धूताभ्यङ्ग कार्यः । चकाराद्यायामोपवासादयो गृह्यन्ते । ‘वम्याघातं’ इति केचित् पठन्ति ॥ ३१ ॥—

वस्तिशुद्धिकरावापं चतुर्गुणजलं पयः ॥ ३२ ॥

आचारिनाशात् कथितं पीतवन्तं प्रकामतः ।

रमयेयुः प्रिया नार्यः शुक्रोदावर्तिनं नरम् ॥ ३३ ॥

वस्तिशुद्धिकरावामित्यादि । वस्तिशुद्धिकरावापं कृष्णान्डकतृणपत्रमूलादिप्रक्षेपम् । प्रक्षेपद्रव्यप्रमाणं क्षीराष्टाशेन । पयः क्षीरम् । प्रकामत स्नेच्छया नार्यः शुक्रोदावर्तिनं नरं रमयेयुः भजेयुः । यदत्र रमणे स्त्रीणां कर्त्रात्वेनाभिधानं तच्छुक्रोदावर्तिनो हर्षाधिक्यसजननार्थम् । प्रिया मनोनुकूला । लुप्तचकारात्ताम्रचूडादयस्तन्त्रान्तरोक्ता ग्राह्या ॥ ३२ ॥ ३३ ॥

शुद्धिघाते हितं स्निग्धमुष्णमल्पं च भोजनम् ।

छुद्धिघाते हितमित्यादि । चकाराद्वृषि ॥—

तृष्णाघाते पिबेन्मन्थं यवागूं वाऽपि शीतलाम् ३४

तृष्णाघाते पिबेन्मन्थमित्यादि । मन्थं सघृतशीतलजल-हुता सक्तव । यवागूरत्र पेया । अपिशब्दाच्छीतलजलावगाहपानादिकं ग्राह्यम् ॥ ३४ ॥

भोज्यो रसेन विश्रान्तः श्रमश्वासातुरो नरः ।

भोज्यो रसेनेत्यादि । भोज्यो भोजयितव्यः । रसेन मासरसेन ॥—

निद्राघाते पिबेत् क्षीरं स्वप्याच्चेष्टकथौ नरः ॥ ३५ ॥

निद्राघाते पिबेत् क्षीरमित्यादि । क्षीरं गोक्षीरं न माहिष, प्रधानकल्पनाश्रयणात् समानतन्त्रदर्शनाच्च । तथाच तन्त्रान्तरम्,—“निद्राघाते पिबेत् क्षीरं गोस्तनादथवा नरः—”

इति । इष्टकथा अनुकूलकथा, ‘शृणुयात्’ इति शेषः । ‘इष्टकथारत’ इति पाठान्तरम् । स्वप्याच्चिद्रां गच्छेत् ॥ ३५ ॥

आध्मानाद्येषु रोगेषु यथास्वं प्रयतेत हि ।

यच्च यत्र भवेत्प्राप्तं तच्च तस्मिन् प्रयोजयेत् ३६
उदावर्तचिकित्सितमभिधायेदानीं तदुपद्रवचिकित्सितमाह—आध्मानाद्येषु रोगेष्वित्यादि । आध्मानाद्येषु वेगावरोधजातेषु । आदिशब्दाच्छूलपरिकर्तिकापुरीषसद्भादीनां ग्रहणम् । यथास्वं यस्याध्मानादेर्यदात्मीयमौषधं वातव्याध्यादिचिकित्सितोक्तं तेन प्रयतेत प्रयत्नं कुर्वीत । अन्यदप्युचितं चिकित्सितमाध्मानादिषु कार्यमित्याह—यच्चेत्यादि । यदौषधं यस्मिन् आध्मानादौ प्राप्तं युक्तम् ॥ ३६ ॥

वायुः कोष्ठानुगो रुक्षैः कपायकटुतिक्तैः ।

भोजनैः कुपितः सद्य उदावर्तं करोति हि ॥ ३७ ॥

वातमूत्रपुरीषासृक्कफमेदोवहानि वै ।

स्रोतांस्युदावर्तयति पुरीषं चातिवर्तयेत् ॥ ३८ ॥

ततो हृद्वस्तिशूलातो गौरवारुचिपीडितः ।

वातमूत्रपुरीषाणि कृच्छ्रेण कुरुते नरः ॥ ३९ ॥

श्वासकासप्रतिश्यायदाहमोहवमिज्वरान् ।

तृष्णाहिकाशिरोरोगमनःश्रवणविभ्रमान् ॥ ४० ॥

लभते च वहूनन्यान् विकारान् वातकोपजान् ।

‘अपथ्यभोजनाच्चापि वक्ष्यते च तथाऽपरः’ इति यदुक्तं तस्यावसर—वायुरित्यादि । कोष्ठानुगो वायुरत्रापानः, समानतन्त्रदर्शनात् । तस्य लक्षणमाह—वातेत्यादि । उदावर्तयति ऊर्ध्वमावर्तयति, अवोवहानि स्रोतास्यूर्ध्ववहानि करोतीत्यर्थः । पुरीषं चातिवर्तयेदिति उष्णादिपुरीषवत् कठिनं कुर्यादित्यर्थः । ततस्तस्माद्धेतोः । विभ्रमो व्यापद्विशेषः । अन्यान् आध्मानप्रत्याध्मानादीन् ॥ ३७-४० ॥—

तं तैललवणाभ्यक्तं स्निग्धं स्विन्नं निरूहयेत् ४१

दोषतो भिन्नवर्चस्कं भुक्तं चाप्यनुवासयेत् ।

तस्य चिकित्सितमाह—तं तैलेत्यादि । तमुदावर्तिनम् । दोषत इत्यादि । भिन्नवर्चस्कं निरूहभिन्नपुरीषं पुरुषं दोषमपेक्ष्य भुक्तवन्तमनुवासयेदिति संबन्धः । केचिदत्रानुवासनं निरूहातियोगव्यापत्प्रशमनार्थं मन्यन्ते, तन्न, समानतन्त्रविरोधान्, तथा च,—“उदावर्तं त्वपथ्योत्थे सुनिरूढं ततो भिषक् । यथादोषं भुक्तवन्तमाशु चैवानुवासयेत्”—इति । केचित् ‘भिन्नवर्चस्कं’ इत्यत्र ‘भिन्नवर्चासि’ इति पठित्वा अनुलोमनीयानि भुक्तवन्तमिति व्याख्यानयन्ति ॥ ४१ ॥—

न चेच्छान्तिं व्रजत्येवमुदावर्तः सुदारुणः ॥ ४२ ॥

अथैनं बहुशः स्विन्नं युजात् स्नेहविरेचनैः ।

निरूहानुवासनाभ्यामप्यप्रशाम्यत्युदावर्तं चिकित्सितमाह—न चेच्छान्तिमित्यादि । एवं पूर्वोक्तविधिना । एनमुदावर्तिनम् । स्विन्नं स्निग्धस्विन्नम्, आदिलोपात् । स्नेहविरेचनैरेरण्डतैलादिभिः ॥ ४२ ॥—

पाययेत् त्रिवृत्पीलुयवानीरम्लपाचनैः ॥ ४३ ॥

हिङ्गुकुष्ठवचाखर्जिविडङ्गं चा द्विरुत्तरम् ।

योगावेतावुदावर्तं शूलं चानिलजं हतः ॥ ४४ ॥

अपथ्यजोदावर्तं योगद्वयमाह—पाययेतेत्यादि । पीलु उष्ट्रप्रियो गुडफलो भादानकै 'पीलु' इति प्रसिद्ध । अम्लपाचनै अम्लं काजिकं, पाचनानि चित्रकादीनि, तै सह पाययेदित्यर्थ । त्रिवृदादिरेको योग, हिङ्गवादिस्तु द्वितीय । खर्जा खर्जिकाक्षार । द्विरुत्तरमिति आद्याच्च द्रव्यादुत्तरोत्तरं द्रव्यं द्विगुणं ग्राह्यम् । द्विरुत्तरमिति पदं न पूर्वयोगे संवन्धनीयं, 'द्विरुत्तरा हिङ्गुवचा सकुष्ठा' इत्यादिना तन्त्रान्तरे दर्शितत्वात् । यवानीरित्यत्र यवागूमिति केचित् पठन्ति । अपरे 'अम्लपाचनै' इत्यत्र 'अम्लपाचनै' इति पठित्वा अम्लद्रवैरिति व्याख्यानयन्ति ॥ ४३ ॥ ४४ ॥

देवदार्वशिकौ कुष्ठं शुण्ठीं पथ्यां पलङ्कषाम् ।

पौष्कराणि च मूलानि तोयस्यर्धाढके पचेत् ४५

पादावशिष्टं तत् पीतमुदावर्तमपोहति ।

देवदार्वशिकवित्यादि । अग्निकोऽजमोदा । पथ्या हरीतकी । पलङ्कषा गुग्गुलु । अर्धाढकं द्वात्रिंशत्पलानि, पादावशिष्टमष्टपलप्रमितं, वृद्धवैद्यव्यवहारान्तरदर्शनाच्च । तथाच तन्त्रान्तरे उक्तम्,—“कुष्ठं पलङ्कषा पथ्या शुण्ठी दार्वशिकपुष्करम् । द्वात्रिंशता तोयपलैः पक्त्वा पादावशिष्टम् । पाययेत्”—इत्यादि । यद्यपि 'क्वाथस्याञ्जलि-रिष्यते' इति परिभाषा विद्यते, तथाऽपि मानानुक्तौ परिभाषाश्रयणं न पुनरुक्ते माने । केचिदर्धाढकं चतुषष्टिपलानि मन्यन्ते, ते च षोडशपलोन्मितं क्वाथं पाययन्ति, अपरे क्वाथबाहुल्यात् कमश क्वाथपानमिच्छन्ति न पुनरेकस्मिन्नेव दिवसे, तन्न, समानतन्त्रविरोधात् ॥ ४५ ॥—

मूलकं शुष्कमार्द्रं च वर्षाभूः पञ्चमूलकम् ॥ ४६ ॥

आरेवतफलं चाप्सु पक्त्वा तेन घृतं पचेत् ।

तत् पीयमानं शास्त्र्युग्रमुदावर्तमशेषतः ॥ ४७ ॥

उदावर्तं पानार्थं घृतमाह—मूलकमित्यादि । शुष्कमिति मूलार्द्रकयोर्विशेषणम् । वर्षाभू पुनर्नवा । पञ्चमूलकं विल्वादि-पञ्चमूलम् । आरेवतफलं गिरिमालकफलम् । पक्त्वेति कायपाकपरिभाषया । तेन क्वाथेन । शास्त्रि हन्तीत्यर्थ ॥ ४६ ॥ ४७ ॥

वचामतिविपां कुष्ठं यवक्षारं हरीतकीम् ।

कृष्णां निर्दहनीं चापि पिबेदुष्णेन वारिणा ॥ ४८ ॥

वचामतिविपामित्यादि । निर्दहनी अग्निमन्य, गणिकारिकेलन्ये ॥ ४८ ॥

इक्ष्वाकुमूलं मदनं विशल्यातिविपे वचाम् ।

कुष्ठं किण्वशिकौ चैव पिबेत्तुल्यानि पूर्ववत् ॥ ४९ ॥

मूत्रेण देवदार्वशिकत्रिफलावृहतीः पिबेत् ।

इक्ष्वाकुमूलमित्यादि । इक्ष्वाकु कटुतुम्बी । विशल्या काष्ठपाटला, इन्द्रवारुणीत्यन्ये । किण्वं सुरावीजं, अग्निकोऽजमोदा । पूर्ववदिति उष्णोदकेनेत्यर्थ । मूत्रेण गोमूत्रेण । अग्निश्चित्रक ॥ ४९ ॥—

यवप्रस्थं फलैः सार्धं कण्टकार्या जलाढके ॥ ५० ॥

पक्त्वाऽर्धप्रस्थशेषं तु पिबेद्विङ्गुसमन्वितम् ।

यवप्रस्थमित्यादि । कण्टकारीफलयवयो समुदितेन समभागेन प्रस्थं षोडशपलानि । जलाढकं तोयस्य चतुषष्टिपलानि, वृद्धवैद्यव्यवहारादत्र तोयद्वैगुण्यपरिभाषा नाद्रियते । अर्धप्रस्थशेषमष्टौ पलानि । अत्र क्वाथस्याष्टौ पलानि बहुत्वात् कथं पातव्यानीति नाशङ्कनीयं, “ऋषयस्त्वेव जानन्ति द्रव्यसंयोगं फलम्”—इत्युक्ते । ये तु पूर्वोक्त-देवदार्वदिपानवदत्रापि तोयस्य मानाधिक्यमिच्छन्ति, ते कण्टकारिफलान्यपि प्रस्थप्रमितानि गृह्णन्ति । केचित् 'यवप्रस्थं पले द्वे च कण्टकार्या' इति पठन्ति ॥ ५० ॥—

मदनालावुवीजानि पिप्पलीं सनिदिग्धिकाम् ५१

संचूर्ण्य प्रधमेन्नाड्या विशलेतद्यथा गुदम् ।

मदनालावुवीजानीत्यादि । मदनं मदनफलं, तस्य बीजानि वैतरणसंवादात् । तथाच तद्वच,—“मदनालावनोवांजं कण्टकारीकणान्वितम्”—इत्यादि । निदिग्धिका कण्टकारी । एतानि संचूर्ण्य नाड्या प्रधमेत् मुखादिवायुना कृत्वा गुदे प्रेरयेत् ॥ ५१ ॥—

चूर्णं निकुम्भकम्पिप्लव्यामेक्ष्वाकशिकोद्भवम् ५२

कृतवेधनमागध्योर्लवणानां च साधयेत् ।

गवां मूत्रेण ता वर्तीः कारयेत्तु गुदानुगाः ।

सद्यः शर्मकरावेतौ योगावमृतसंमतौ ॥ ५३ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रे उदावर्तप्रतिषेधो नाम

(सप्तदशोऽध्यायः, आदितः) पञ्च-

पञ्चाशत्तमोऽध्यायः ॥ ५५ ॥

चूर्णमित्यादि । निकुम्भो दन्तीवृक्ष, कम्पिल रोचनिका, श्यामा अरुणमूला त्रिवृत्, इक्ष्वाकु कटुतुम्बी, अग्निकोऽजमोदा । कृतवेधनं कोशातकीमेद, मागधी पिप्पली । लवणानि सैन्धवादीनि । गुदानुगा गुदप्रवेशयोग्यप्रमाणा । शर्मकरौ सुखकरौ । एतौ योगाविति मदनादिचूर्णप्रधमनयोगवर्तियोगौ । अमृतसंमितौ अमृततुल्यौ, जीवनीयात्मकत्वात् । वर्तिकल्पना कथयति—निकुम्भादीनां चूर्णं गोमूत्रेण पक्त्वा घने शीतीभूते च सति वर्ती कारयेत् ॥ ५२ ॥ ५३ ॥

इति श्रीडल्हणाचार्यविरचिताया निबन्धसंग्रहाख्यायां

सुश्रुतव्याख्यायामुत्तरतन्त्रे उदावर्तप्रतिषेधो नाम

पञ्चपञ्चाशत्तमोऽध्यायः ॥ ५५ ॥

१ 'चापि नियच्छत' इति पा० । २ 'वचा' इति पा० । ३ 'जम-
वेदुदावर्तमशेषतः' इति पा० ।

षट्पञ्चाशत्तमोऽध्यायः ।

अथातो विसूचिकाप्रतिषेधमध्यायं

व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

उदावर्तप्रतिषेधानन्तरमुदावर्ताश्रितवातप्रातिलोम्यकृतमन्दा-
नेर्विसूचिकाहेतुत्वाद्विसूचिकाप्रतिषेधारम्भो युक्त इत्यत आह—
अथात इत्यादि । विसूचिकेत्यत्र आदिशब्दो लुप्तो द्रष्टव्यः,
तेनालसकविलम्बिकयोर्ग्रहणम् ॥ १ ॥ २ ॥

अजीर्णमामं विष्टब्धं विदग्धं च यदीरितम् ।

विसूच्यलसकौ तस्माद्भवेच्चापि विलम्बिका ॥ ३ ॥

विसूच्यादीना कारणमाह—अजीर्णमाममित्यादि । यदी-
रितमिति 'अन्नपानविधौ' इति शेषः । तस्मादजीर्णात् । यदत्र
चतुर्थाजीर्णस्य रसशेषस्योपादानं न कृतं तदपरिणाममात्रत्वेन
तस्य विसूच्याद्यारम्भकत्वाभावादेकीयमतत्वेनोक्तत्वाच्च । विसू-
च्यलसकाभ्यां यद्विलम्बिकायाः पृथग्विभक्तिनिर्देशः कृतः,
तत्तस्या असाध्यत्वावबोधनार्थम्, इतरयोश्च प्रायः कृच्छ्राध्य-
त्वबोधनार्थम् ॥ ३ ॥

सूचीभिरिव गात्राणि तुदन् संतिष्ठतेऽनिलः ।

यस्याजीर्णेन सा वैद्यैरुच्यते ति विसूचिका ॥ ४ ॥

विसूच्या निरुक्तिमाह—सूचीभिरित्यादि । वैद्यैराद्यैरित्यर्थः ।
उच्यते तीति वर्णागम इत्यादिना इकारलोपात् साधु । 'तुद-
न्' इत्यत्र 'मिन्दन्' इति केचित् पठन्ति । यदत्र विसूच्यादीना
प्राग्रूपं न भणितं तद्रूपान्येवात्पान्यासां प्राग्रूपं, न तु प्राग्रूपा-
न्तरमस्तीति बोधयति ॥ ४ ॥

न तां परिमिनाहारा लभन्ते विदितागमाः ।

मूढास्तामजितात्मानो लभन्ते कलुषाशयाः ॥ ५ ॥

इदानीमजीर्णपरिवर्जने यत्नातिशयः कार्य इति प्रति-
पादनार्थमाह—न तामित्यादि । परिमिताहारा अनिषिद्धाशनं
भुजानाः । विदितागमा ज्ञातभोजनोपदेशाः । मूढा पशुतुल्या,
सेव्यासेव्याहारानभिज्ञा इत्यर्थः । अजितात्मानोऽजितेन्द्रियाः ।
कलुषाशयाः प्रदुष्टमाशयाः, आमाशयदुष्टिश्च दुष्टाश्रयसंपर्का-
द्वातादिकोपाच्च, केचित् 'अशनलोलुपा' इति पठन्ति ॥ ५ ॥

मूर्च्छातिसारौ वमथुः पिपासा

शूलं भ्रमोद्वेगनज्जम्भदाहाः ।

वैवर्ण्यकम्पौ हृदये रुजश्च

भवन्ति तस्यां शिरसश्च भेदः ॥ ६ ॥

विसूचिकालक्षणमाह—मूर्च्छातिसारादित्यादि । वमथु
छर्दिः । उद्वेगं जङ्घादीना मोटनं, खल्लीति लोके । तस्यां विसू-
चिकायाम् । शिरसश्च भेदः शिरोविदारणमिव वेदना ॥ ६ ॥

१ 'तु' इति पा० । २ 'अशनलोलुपा' इति पा० ।

कुक्षिरानह्यतेऽत्यर्थं प्रताम्यति विकूजति ।

निरुद्धो मारुतश्चापि कुक्षौ विपरिधावति ॥ ७ ॥

वातवर्चोनिरोधश्च कुक्षौ यस्य भृशं भवेत् ।

तस्यालसकमाचष्टे तृष्णोद्गारावरोधकौ ॥ ८ ॥

अलसकलक्षणमाह—कुक्षिरित्यादि । कुक्षिः उदरम् ।
आनह्यते आघ्नानयुक्तो भवति । अत्यर्थमतिशयं यथा तथा ।
ताम्यति तमसि प्रविशतीव । विकूजति अव्यक्तशब्दं करोति ।
विपरिधावति विशेषेण समन्ताद्गच्छति ॥ ७ ॥ ८ ॥

दुष्टं तु भुक्तं कफमारुताभ्यां

प्रवर्तते नोर्ध्वमधश्च यस्य ।

विलम्बिकां तां भृशदुष्टश्चिकित्सा-

माचक्षते शास्त्रविदः पुराणाः ॥ ९ ॥

विलम्बिकालक्षणमाह—दुष्टमित्यादि । भुक्तं भोजनम् ।
दुष्टमित्यत्र कफमारुताभ्यामिति संबन्धनीयम् । यद्यपि विल-
म्बिका बाहुल्येन विदग्धाजीर्णाज्जायते, विदग्धाजीर्णाच्च पित्तं
दुष्टं न बाहुल्येन भवति न वा श्लेष्मा, तथाऽपि पित्तदुष्ट्या
इतरयोरपि दुष्टिः, तस्मात् कफमारुताभ्यां दुष्टमित्युक्तं, एवं
बाहुल्येन आमाविष्टत्वोरित्यतयोर्विसूच्यलसकयोः कफवाता-
धिक्योरपीतरदोषसद्भावो ज्ञेयः । दुष्टमित्यत्र लीनमिति केचित्
पठन्ति । इयमेव विलम्बिका तन्त्रान्तरे 'दण्डालसक' इति
नाम्ना कथ्यते ॥ ९ ॥

यत्रस्थमामं विरुजेत्तमेव देशं विशेषेण विकारजातैः ।

दोषेण येनावततं खलिङ्गैस्तं लक्षयेदामसमुद्भवैश्च ॥

इदानीं पूर्वोक्तलक्षणविशेषमतिदेशेनाह—यत्रस्थमाममि-
त्यादि । यत्रस्थं यस्मिन् देशे स्थितं, येन च दोषेणावततं
व्याप्तमामं स्यात्, तमेव देशं यस्माद्विशेषेण रुजेत्तस्मात्
कारणात् देशं तद्दोषलक्षणैर्विकारजातैस्तोदादिमिरामसमुद्भवैश्च
लिङ्गैः स्तम्भाध्मानादिभिर्लक्षयेदिति पिण्डार्थः । ननु, यत्रस्थ-
मित्यनेन आमस्थानकथनेन किं प्रयोजनं? यस्माद्यत्र स्थितो
विकृतो दोषो भविष्यति तत्रैव रुजं करिष्यति? सत्यं, नैवं
सर्वत्र, यथा गण्डमालादौ पिण्डिकास्थितस्यापि दोषस्य ग्रीवादौ
विकारकर्तृत्वदर्शनात् । आमपीडितदेशावबोधश्चात्र सुखचि-
त्साकरणार्थमुक्तः । अर्थात् यत्र यस्मिन् स्थाने स्थितमाम-
मजीर्णं विरुजेद्विशिष्टं रुजं कुर्यात् तमेव देशं लक्षयेद्वा,
कैर्विकारजातैः? आमसमुद्भवैः स्तम्भगौरवादिभिः । ब्रह्मदेवस्तु
येन दोषेण वाताद्यन्यतमेनानुगतमामजं दोषं खलिङ्गैर्वाता-
द्यन्यतमदोषलिङ्गैर्लक्षयेदिति व्याख्यानयति । अपरेऽन्यथा
पठित्वा व्याख्यानयन्ति, तच्च शिष्यबुद्धिव्याकुलकर्तृत्वाद्ब्र-
न्थगौरवभयाच्च परिहृतम् ॥ १० ॥

१ 'कुक्ष्यादुपरिधावति' इति पा० । २ 'तृष्णोद्गारौ तु यस्य तु' इति
पा० । ३ 'तु विवर्जनीया' इति पा० । ४ 'पित्तदुष्टावितरयोरपि' इति
पा० । ५ 'आमाविष्टोच्छिद्यतयोः' इति पा० । ६ 'शरीरं तल्लक्षणे-
रामसमुद्भवैश्च' इति पा० ।

यः श्यावदन्तौष्ठनखोऽल्पसंज्ञ-
श्छर्द्यदितोऽभ्यन्तरयातनेत्रः ।
क्षामस्वरः सर्वविमुक्तसन्धि-
र्यायान्नरः सोऽपुनरागमाय ॥ ११ ॥

असाध्यलक्षणमाह—य इत्यादि । श्यावशब्दो दन्तादिभि
प्रत्येकं संबध्यते । अल्पसंज्ञो मन्दचेतनः । अभ्यन्तरयातनेत्र
क्षीणदृष्टिः । अपुनरागमाय अपुनरावृत्तये ॥ ११ ॥

साध्यासु पाण्योर्देहनं प्रशस्त-
मग्निप्रतापो वमनं च तीक्ष्णम् ।
पके ततोऽन्ने तु विलङ्घनं स्यात्
संपाचनं चापि विरेचनं च ॥ १२ ॥

इदानीं चिकित्सितमाह—साध्यास्वित्यादि । साध्यासु विसू-
चिकासु । पाणिदहनमत्र संज्ञाप्रबोवनार्थमधोऽतिप्रवृत्तिवार-
णार्थं च । अग्निप्रतापनमामपाचनार्थम् । तीक्ष्णं च वमनमन्नश-
त्यनिर्हरणार्थम् । साध्यास्विति पदमसाध्यपरिहारार्थं, साध्य-
ज्ञाने यत्नातिगयप्रतिपादनार्थं च । पाकाभिमुखेऽन्ने दोषोर्ष-
निर्हरणार्थमाह—पक्व इत्यादि । पक्वे पाकाभिमुखे । विलङ्घनं
विविधलङ्घनं, तच्च यथावस्थं योज्यं, अन्ये विशिष्टं लङ्घन-
माहुः, तच्चोपवास । संपाचनमत्र स्वेदादिभिः । विरेच-
नमत्र फलवर्त्यादिभिः । यद्यपि विरेचनमत्र सामान्येनोक्तं,
तथाऽपि विष्टम्भे सति ज्ञातव्यम् । अन्ये तु पठन्ति 'वान्ते
ततोऽन्ने तु विलङ्घनं स्यात् संपाचनं रेचनदीपने च' इति ।
ते च विसूच्यां वमने प्रयुक्ते पश्चाद्विलङ्घनादिकं योज्यमिति
मन्यन्ते । पाचनमतीसारोक्तं देवदार्वभयेत्यादिकं, दीपनं
पिप्पल्यादिकं, शेषं पूर्ववत् । अन्ये 'पक्षे ततोऽन्ये तु' इति
पठन्ति, ते च पक्षाद्विरेचनं देयमिति केचिन्मन्यन्त इति
व्याख्यानयन्ति, तत्र टीकाकृद्भिर्वहु व्याहृतं तच्च ग्रन्थगौरव-
भयात् परित्यक्तम् ॥ १२ ॥

विशुद्धदेहस्य हि सद्य एव
मूर्च्छातिसारादिरुपैति शान्तिम् ।

कस्माद्विसूच्या वमनविरेचने प्रयोक्तव्ये इत्याह—विशुद्ध-
देहस्येत्यादि । हि यस्मात् । उपैति गच्छति ॥—

आस्थापनं चापि वदन्ति पथ्यं
सर्वासु योगानपरान्नबोध ॥ १३ ॥

इदानीमास्थापनस्यापि हितत्वं दर्शयितुमाह—आस्थापन-
मित्यादि । यद्यपि 'तत्रोन्मादभयशोकपिपासारोचकाजीर्णांश' इ-
त्यादिनाऽजीर्णे आस्थापननिषेध उक्तस्तथाऽप्यत्र पाकाभिमुखेऽन्ने
विष्टम्भनाशनाय पाचनपूर्वकमास्थापनमपि शस्यते । सर्वासु
विसूचीसु, केचित् सर्वासु विसूच्यलम्बकविलम्बिकास्विति मन्य-

१ 'दोषोपनिवारणार्थमाह' इति पा० । २ 'पक्वे विष्टव्ये सति' इति
पा० । ३ 'टीकाकृद्भिर्वहु' इति पा० ।

न्ते । 'सर्वासु' इत्यत्र केचित् 'सर्वाश्च' इति पठन्ति, ते वक्ष्य-
माणयोगविशेषणं कुर्वन्ति । योगानित्यादि । अपरान् वक्ष्यमा-
णान् । निबोध जानीहि । 'अपक्वस्य पाचनार्थं पक्वस्य चानु-
लोमनार्थ' इति शेषः ॥ १३ ॥

पथ्यावचाहिङ्गुकलिङ्गगृञ्ज-
सौवर्चलैः सातिविपैश्च चूर्णम् ।
सुखाम्बुपीतं विनिहन्त्यजीर्णं
शूलं विसूचीमरुचिं च सद्यः ॥ १४ ॥

तानेव योगानाह—पथ्येत्यादि । कलिङ्ग इन्द्रयवः । गृञ्जो
रसोनभेदः । अजीर्णमामशेषः, न तु तरुणाजीर्णः, तत्रौषधनि-
षेधात् । विसूचीति शेषा ननु सद्योत्था विसूची, तत्राप्यौषध-
निषेधात् ॥ १४ ॥

क्षारागदं वा लवणं विडं वा
गुडप्रगाढानथ सर्षपान् वा ।
अम्लेन वा सैन्धवहिङ्गुयुक्तौ
सवीजपूर्णौ सधृतौ त्रिवर्गौ ॥ १५ ॥
कटुत्रिकं वा लवणैरुपेतं
पिवेत् स्नुहीक्षीरविमिश्रितं तु ।
कल्याणकं वा लवणं पिवेत्
यदुक्तमादावनिलामयेषु ॥ १६ ॥

क्षारागदमित्यादि । क्षारागदं धवाश्वकर्णशिरीषेत्यादिना
दुन्दुभिस्वनीयोक्तम् । लवणं विडलवणम् । अत्राप्युष्णाम्बुना
पिवेदिति संबन्धनीयम् । गुडप्रगाढानित्यादि । गुडप्रगाढान्
गुंडाब्जान् । अम्लेनेत्यादि । अम्लेन काञ्चिकेन । सवीजपूरौ
बीजपूरसहितौ । सधृतौ तुल्यप्रमाणौ । त्रिवर्गौ त्रिफलात्रिक-
टुकौ । 'सवीजपूरौ' इत्यत्र केचित् 'सशाकबीजौ' इति पठित्वा
शाकवृक्षबीजसहिताविति व्याख्यानयन्ति । यदुक्तमादाविति
गण्डीरपलाशेत्यादिना वातव्याधिचिकित्सिते यदुक्तमित्यर्थः ।
'आमेष्वनिलामयेषु' इति केचित् पठित्वा आमवाते इति व्या-
ख्यानयन्ति । अत्रापि अम्लेनेति संबध्यते ॥ १५ ॥ १६ ॥

कृष्णाजमोदक्षवकाणि वाऽपि
तुल्यौ पिवेद्वा मगधानिकुम्भौ ।
दन्तीयुतं वा मगधोद्भवानां
कल्कं पिवेत् कोषचतीरसेन ॥ १७ ॥
उष्णाभिरद्भिर्मगधोद्भवानां
कल्कं पिवेन्नागरकल्कयुक्तम् ।

कृष्णाजमोदेत्यादि । क्षवः फणिज्जकाकारः प्रायशः पारियात्रे
भवति । 'क्षवकाणि वाऽपि' इत्यत्र 'क्षवकाग्रिकान् वा' इति
केचित् पठन्ति । अत्रापि अम्लेनेति संबध्यते । तुल्यौ पिवेद्वे-
त्यादि । निकुम्भो दन्ती । अत्राप्यम्लेनेति संबध्यते । मग-

१ 'गुडोत्कटान्' इति पा० ।

धानिकुम्भपानं विष्टम्भे सति विरेकार्थम् । केचिदुष्णोदकेन पानमिच्छन्ति । दन्तीयुतमित्यादि । कोपवती धोपक । केचित् “उष्णाभिरङ्गिर्मगधोद्भवाना कल्कं पिबेन्नागरचूर्णयुक्तम्” ईदृशं पठन्ति ॥ १७ ॥—

व्योषं करञ्जस्य फलं हरिद्रे

मूलं समं चाप्यथ मातुलङ्गयाः ॥ १८ ॥

छायाविशुष्का गुटिकाः कृतास्ता

हन्त्युर्विसूचीं नयनाञ्जनेन ।

विसूच्या प्रमीलकादिगान्त्वमञ्जनमाह—व्योपमित्यादि । केचिन्मातुलङ्गीं मधुकर्कटीमाहु । विसूचीशब्देन विसूचीज-निता प्रमीलकशिरोरोगादयो गृह्यन्ते, कारणे कार्योपचारात्; अथवा विसूचीमेवाञ्जनप्रभावाद्बन्धुः ॥ १८ ॥—

सुवामितं साधुविरेचितं वा

सुलङ्घितं वा मनुजं विदित्वा ॥ १९ ॥

पेयादिभिर्दीपनपाचनीयैः

सम्यक्शुधार्तं समुपक्रमेत ।

शुद्धस्य सुलङ्घितस्य पथ्यदानार्थमाह—सुवामितमित्यादि । केचिदत्र “कुष्ठं चागुरु पत्रं च रास्नाशियुवचात्वचम् । पिष्टमन्त्रेन तच्छ्रेष्ठं विसूच्यामङ्गमर्दनम् ॥ चित्रकं पूतिपि-प्याकं कुष्ठं भल्लातकानि च । द्वौ क्षारौ सैन्धवं चैव शुक्लं तैलं विपाचयेत् ॥ एतदुद्धर्तनं कुर्यात् प्रवेहं वा विचक्षणः ।” इति योगद्वयं पठन्ति, तत्र पठितव्यं, समानतन्त्रादर्शनात् ॥ १९ ॥—

आमं शकृद्वा निचितं क्रमेण

भूयो विवद्धं विगुणानिलेन ॥ २० ॥

प्रवर्तमानं न यथास्वमेनं

विकारमानाहमुदाहरन्ति ।

इदानीं विसूचिकातुल्यचिकित्सितत्वाद्विसूचिकोपद्रवत्वाच्चा-नुक्तमप्यानाहमाह—आममित्यादि । आममपक्वावरसः, शकृत् पुरीषं, निचितं वृद्धिगतं, विवद्धमवर्द्धं, विगुणानि-लेन उन्मार्गवायुना, न प्रवर्तमानमिति नाध प्रवर्तमानमित्यर्थः, यथास्वं यथामार्गमित्यर्थः, एवमामं निचितं विगुणानिलेन विवद्धं सत् स्वमार्गेऽप्रवर्तमानं शकृद्वा एवभूतमानार्हं विकार-मुदाहरन्तीति पिण्डार्थः । केचिदाममिति शकृद्विशेषणं मन्य-न्ते, तत्र, समानतन्त्रे आमादप्यानाहस्य दर्शितत्वात् । तथाच तद्वच—“आनाहे त्वामसभूते विडुद्भूतेऽपि वा सिपक्” —इत्यादि ॥ २० ॥—

तस्मिन् भवन्त्यामसमुद्भवे तु

तृष्णाप्रतिश्यायशिरोविदाहाः ॥ २१ ॥

आमाशये शूलमथो गुरुत्वं

हृल्लास उद्गारविघातनं च ।

आमजानाहलक्षणमाह—तस्मिन्नित्यादि । तस्मिन् आनाहे । गुरुत्वमपि आमाशये आमजानाहे प्रायशो भवति । केचित्
सु० स० ९२

‘हृल्लास’ इत्यत्र ‘हृत्स्तम्भ’ इति पठित्वा हृदयस्य विवन्धत्व-मिति व्याख्यानयन्ति । उद्गारविघातनमुद्गारस्यासम्यक्प्रवृत्तिः । केचिदामसमुद्भवे आमाशयसमुद्भवे इति व्याख्यानयन्ति, पदेष्वपि पदैकदेशप्रयोगात् ते च आमाशयसमुद्भवमामादेवे-च्छन्ति; तत्रापि स एव तात्पर्यार्थः ॥ २१ ॥—

स्तम्भः कटीपृष्ठपुरीषमूत्रे

शूलोऽथ मूर्च्छा सै शकृद्वमेच ॥ २२ ॥

श्वासश्च पक्वाशयजे भवन्ति

लिङ्गानि चात्रालसकोद्भवानि ।

पुरीषजानाहलक्षणमाह—स्तम्भ इत्यादि । स्तम्भशब्दः कट्यादिभिर्मूत्रान्तैः सह प्रत्येकं सवध्यते । शूलोऽप्यत्र कट्या-दिष्वेव । स पुरुष । पक्वाशयजे आनाहे इत्यर्थः । मश्चा कोशन्तीतिवदुपचारात् पक्वाशयशब्देनात्र पुरीषमभिप्रेतं, अथ च बाहुल्येन पक्वाशये भवति । केचित् पक्वाशयजे पक्वाशयस्थे आनाहे इति व्याख्यानयन्ति । ते च पक्वाशयोद्भूत आनाहः पुरीषाद्भवतीतीच्छन्ति, तथाऽपि स पूर्वोक्त एव परिफलितार्थः ॥ २२ ॥—

आमोद्भवे वान्तमुपक्रमेत

संसर्गभक्तक्रमदीपनीयैः ॥ २३ ॥

सप्रत्यामोत्थानाहचिकित्सामाह—आमोद्भव इत्यादि । आमोद्भवे अविपक्वरसजे आनाहे । केचिदामोद्भवे आमाश-योद्भवे, पदेष्वपि पदैकदेशप्रयोगात् । एष पक्षश्चानन्तरमेव विवृतः । वान्तं कृतवमनं नरम् । संसर्गभक्तक्रम पेयादिक्रमः । दीपनीयानि पिप्पल्यादिसाधितानि ॥ २३ ॥

अथेतरं यो न शकृद्वमेत्-

मामं जयेत् स्वेदनपाचनैश्च ।

पुरीषजानाहचिकित्सामाह—अथेतरमित्यादि । यः पुमान् शकृत् पुरीषं न वमेत्, तस्य पुंसस्तमानाहमितरं पुरीषजमा-मान्वितं स्वेदनादिभिर्जयेदिति सवन्धः । यस्तु शकृद्वमेत्तस्य आमं न जयेत्, तथा सत्यसाध्यत्वादिति भावः । कार्तिककु-ण्डस्तु इतरं पक्वाशयजानाहवन्तं नरं, मत्वर्थीयप्रत्ययान्तत्वात् । असावपि पक्षोऽनन्तरं विवृतः । ‘स्वेदनपाचनीयैः’ इत्यत्र च कार्तिककुण्ड ‘स्वेद्य यथाविधानं’ इति पठित्वा व्याख्यानयति—स्वेद्य स्वेदयित्वा, उपसर्गलोपात् साधु, यथाविधानमिति विष्णुत्राजुलोमनविधानेन ॥—

विसूचिकायां परिकीर्तितानि

द्रव्याणि वैरेचनिकानि यानि ॥ २४ ॥

तान्येव वर्तीर्विरचेद्विचूर्ण्य

महिष्यजावीभगवां तु मूत्रैः ।

स्विन्नस्य पायौ विनिवेश्य ताश्च

चूर्णानि चैषां प्रथमेत्तु नाड्या ॥ २५ ॥

अतिदेशेनानाहचिकित्सामाह—विसूचिकायामित्यादि । विसूचिकायां परिकीर्तितानि कथितानि यानि वैरेचनिकानि द्रव्याणि दन्त्यादीनि, तानि विचूर्ण्य महिष्यादीना मूत्रैर्विपाच्य वर्ताविरंचेत् कुर्यात् । ताश्च वर्तां. स्विन्नस्य नरस्य गुदे विनिवेश्य, एषा वैरेचनिकानामेव चूर्णानि नाढ्या प्रधमेदिति संवन्धः । इमो हस्ती ॥ २४ ॥ २५ ॥

मूत्रेषु संसाध्य यथाविधानं
द्रव्याणि यान्यूर्ध्वमधश्च यान्ति ।
क्वाथेन तेनाशु निरुहयेच्च
मूत्रार्धयुक्तेन समाक्षिकेण ॥ २६ ॥
त्रिभण्डियुक्तं लवणप्रकुञ्चं
दत्त्वा विरिक्तक्रममाचरेच्च ।

आनाहे निरुहमाह—मूत्रेषु संसाध्येत्यादि । यानि द्रव्याणि ऊर्ध्वमधश्च यान्ति तानि मूत्रेषु यथाविधानं संसाध्य तेन क्वाथेनार्धमूत्रान्वितेन समाक्षिकेण त्रिभण्डियुक्तलवण प्रकुञ्चं दत्त्वा निरुहयेदिति पिण्डार्थः । मूत्रेष्विति अनन्तरोक्तेषु महिष्यादिजेषु । संसाध्य पक्त्वा यथाविधानं क्वाथपाकविधिना । द्रव्याणि यान्यूर्ध्वमधश्च यान्ति सशोधनसशमनीयोक्तानि कोशातक्यादीनि । आशु शीघ्रम् । मूत्रार्धयुक्तेन अर्धमूत्रान्वितेन क्वाथेन । कार्तिककुण्डस्तु मात्रार्धयुक्तेनेति पठति, व्याख्यायति च—अर्धमात्रिकेनेति । माक्षिकं मधु । त्रिभण्डियुक्तं लवणप्रकुञ्चमिति त्रिवृत्सहितमेव सैन्धवपलमित्यर्थः । विरिक्तक्रमं सम्यग्विरिक्तस्य यः क्रमस्तमाचरेदित्यर्थः, केचिदाचरेदित्यन्तर्भावितकारितार्थं मन्यन्ते, तेन, आचरेत् वैद्येनाचारयेदित्यर्थः । इदमास्थापनमाहाह पाचनोत्तरकालं देयं, न त्वामावस्थायाम् ॥ २६ ॥—

एष्वेव तैलेन च साधितेन
प्राप्तं यदि स्यादनुवासयेच्च ॥ २७ ॥

इति सुश्रुतसंहितायामुत्तरतन्त्रान्तर्गते काय-
चिकित्सातन्त्रे विसूचिकाप्रतिषेधो नाम
(अष्टादशोऽध्यायः, आदितः) षट्-
पञ्चाशत्तमोऽध्यायः ॥ ५६ ॥

आनाहेऽनुवासनमाह—एष्वेवेत्यादि । एष्विति अनन्तरा-
मिहितनिरुहोक्तेषु कोशातक्यादिषु । प्राप्तं प्राप्तकालं प्राप्तावस्थ-
मित्यर्थः, एतेन परिपक्वमं सुनिरुद्धं वातकोपे सत्यनुवासये-
दित्यर्थः ॥ २७ ॥

इति श्रीडल्हणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रे विसूचिकाप्रतिषेधो
नाम षट्पञ्चाशत्तमोऽध्यायः ॥ ५६ ॥

सप्तपञ्चाशत्तमोऽध्यायः ।

अथातोऽरोचकप्रतिषेधमध्यायं व्याख्यास्यामः ॥ १ ॥
यथोवाच भगवान् धन्वन्तरिः ॥ २ ॥

विसूचिकाप्रतिषेधानन्तरं रसदोषजत्वसाम्यादग्निमान्द्यहेतु-
त्वसाम्याचारोचकप्रतिषेधारम्भ—अथात इत्यादि । अत्रादि-
शब्दो लुप्तो द्रष्टव्यः ; तेनाविपाकस्यापि ग्रहणम् ॥ १ ॥

दोषैः पृथक् सह च चित्तविपर्ययाच्च
भक्तायनेषु हृदि चावतते प्रगाढम् ।
नात्रे रुचिर्भवति तं भिषजो विकारं
भक्तोपघातमिह पञ्चविधं वदन्ति ॥ ३ ॥

संप्राप्तिद्वारेण सख्यामाह—दोषैरित्यादि । दोषैः पृथगिति
त्रयः, सह चेति समस्तैरेक, चित्तविपर्ययात् कामशोकभया-
दिसिर्विलुप्तचित्तत्वात्, चित्तविपर्ययात्वेक. केचित् 'चित्तवि-
पर्ययात्' इत्यत्र 'शोकसमुच्छ्रयात्' इति पठन्ति, तन्मते कामा-
दिजानामसग्रहः । भक्तायनेषु अन्नवहेषु स्रोतःसु । भक्ताय-
नमिति जिहोपलक्षणं, समानतन्त्रदर्शनात् । तथाच—“पृथ-
ग्दोषैः समस्तैश्च जिह्वाहृदयसंसृते । जायतेऽरुचिराहारे द्विष्ट-
रन्यैश्च मानसैः”—इति । अवतते इति भक्तायनेष्वित्यत्रापि
वचनविपरिणामात् सवन्धनीयम् । अवतते व्याप्ते । भक्तोपघात-
मरोचकं, अरोचकाभक्तच्छन्दान्नद्वेषा. पर्याया बोद्धव्याः;
कैश्चिदेषा परस्परं भेदोऽङ्गीक्रियते । तथाच वृद्धभोजः,—
“प्रक्षिप्तं तु मुखे चान्नं जन्तोर्न खदते मुहुः । अरोचकं स
विज्ञेयो, भक्तद्वेषमतः शृणु ॥ चिन्तयित्वा तु मनसा दृष्ट्वा श्रुत्वा-
ऽपि भोजनम् । द्वेषमायाति र्थजन्तुर्भक्तद्वेषः स उच्यते ॥
यस्य नात्र भवेच्छ्रद्धा सोऽभक्तच्छन्द उच्यते—” इत्यादि ।
इह अस्मिन् शास्त्रे । सख्येयनिर्देशादेव संख्यायां सिद्धाया
पञ्चविधमिति सख्याकरणं नियमार्थं, तेन कामादिजा अरोचका.
पृथङ् गणनीया ॥ ३ ॥

हृच्छूलपीडनयुतं विरसाननत्वं
वातात्मके भवति लिङ्गमरोचके तु ।

वातिकारोचकलक्षणमाह—हृच्छूलपीडनयुतमित्यादि । ह-
ृच्छूलपीडनयुतमिति विरसाननत्वमित्येतस्य विशेषणम् । अपरे
तु हृत् हृदयं शूलपीडनाभ्या युक्तं भवतीति व्याख्या-
यन्ति । अरोचकानां प्राग्रूपानभिधानं रूपाणामेवाव्यक्तानां
प्राग्रूपत्वात् ॥—

हृद्वाहचोषवहुतां मुखतित्कता च
मूर्च्छा सत्तद् भवति पित्तकृते तथैव ॥ ४ ॥

पित्तजारोचकलक्षणमाह—हृद्वाहचोषेत्यादि । हृद्वाहचोष-
वहुतेति हृदि हृदये दाहचोषयोर्बाहुल्यमित्यर्थः । चोष आचू-
ष्यत इव वेदना । अन्ये 'हृद्वाहचोषवहुलं' इति पठित्वा हृदयं
दाहचोषवहुलं भवतीति व्याख्यानयन्ति ॥ ४ ॥

कण्डूगुरुत्वकफसंस्त्रवसादतन्द्राः

श्लेष्मात्मके मधुरमास्यमरोचके तु ।

कफजारोचकलक्षणमाह—कण्डूगुरुत्वेत्यादि । कफसंस्त्रव-
‘लेप्पमद्युति’ । सादोऽङ्गलानि । आस्यं मुखम् । केचित्
‘सादतन्द्रा’ इत्यत्र ‘कण्ठसादा’ इति पठित्वा अभ्यवहरणाद्य-
शक्तिरिति व्याख्यानयन्ति ॥—

सर्वात्मके पवनपित्तकफा बहूनि

रूपाण्यथास्य हृदये समुदीरयन्ति ॥ ५ ॥

साक्षिपातिकारोचकलक्षणमाह—सर्वात्मक इत्यादि । सर्वा-
त्मके साक्षिपातिकारोचके पवनादयो दोषा बहूनि रूपाण्यस्य
हृदये समुदीरयन्ति कुर्वन्तीति पिण्डार्थः । यद्यपि साक्षि-
पातिके हृद्दोगे सर्वजारोचके च बाहुल्येन समान्येवं लिङ्गानि
भवन्ति, तथाऽपि सप्राप्तिमेदात् किञ्चिल्लक्षणमेदाच्च तयोर्भेदः ।
साक्षिपातिकारोचकोऽसाध्यः, “सर्वात्मकं चापि विवर्जयेत्”
इति समानतन्त्रोक्तत्वात् ॥ ५ ॥

संरागशोकभयविभ्रुतचेतसस्तु

चिन्ताकृतो भवति सोऽशुचिदर्शनाच्च ।

अवशिष्टं पञ्चममरोचकमाह—संरागशोकेत्यादि । संराग-
काम । विभ्रुतचेतसः विभ्रुतचित्तस्य । स अरोचकः । अशु-
चिदर्शनात् अमेध्यवस्तुदर्शनात् वीभत्सादिदर्शनादित्यर्थः ।
चिन्ताकृतस्यारोचकस्य मित्रलक्षणनिर्देशाच्छेषेषु यथादोषं लक्ष-
णानि ज्ञातव्यानि, कामादिभिः सर्वैर्वातादिप्रकोपात् । तथाच
“कामशोकभयाद्वायुः क्रोधात् पित्तं च कुप्यति । श्लेष्मा तु
हर्षणात्”—इति । अन्ये तु चिन्ताकृतारोचकस्य वातादिभेदेन
लक्षणानि पठन्ति; तद्यथा,—“वातात्मके विरसमास्यमरोचके
तु, पित्तेन तित्कटुकं, मधुरं कफेन । सर्वैरुपेतमथ सर्वजमेव
विद्यादैर्न्यं मृजं भवति शोकसमुद्भवे तु”—इति । अयं
पाठो न पठनीयः, अनर्पत्वात् ॥—

वाते वचाम्बुवमनं कृतवान् पिबेच्च

स्नेहैः सुराभिरथवोष्णजलेन चूर्णम् ॥ ६ ॥

कृष्णाविडङ्गयवभस्महरेणुभार्गी-

रास्त्रैलहिङ्गुलवणोत्तमनागराणाम् ।

इदानीं वातिकारोचकचिकित्सामाह—वात इत्यादि । वाते
वातजे अरोचके, कारणे कार्योपचारात् । वचाम्बुवमनं कृत-
वानिति वचाक्वाथेन कृतवमनो नरः । केचित् एलशब्देन
एलबालुकं मन्यन्ते, पदेऽपि पदैकदेशप्रवृत्ते । ‘एलजलेन’
इत्यत्र ‘उष्णजलेन’ इति पाठान्तरम् । लवणोत्तमं सैन्धवम् ।
इदं चूर्णं वमनैः शुद्धाशयस्य देयम् । कार्तिककुण्डोऽमुं पाठ-
मन्यथा पठति, स चाभावाच्च लिखितः ॥ ६ ॥—

पित्ते गुडाम्बुमधुरैर्वमनं प्रशस्तं

स्नेहः ससैन्धवासितामधुसर्पिरिष्टः ॥ ७ ॥

पित्तजारोचकचिकित्सामाह—पित्ते इत्यादि । पित्ते पित्त-
जारोचके, उपचारात् । मधुरं काकोल्यादि । अत्रापि पूर्वव-
दवचारणम् ॥ ७ ॥

निम्बाम्बुवामितवतः कफजेऽनुपानं

राजद्रुमाम्बु मधुना तु सदीप्यकं स्यात् ।

कफारोचकचिकित्सामाह—निम्बाम्बुवामितवत इत्यादि ।
निम्बाम्बु निम्बक्वाथः, निम्बाम्बुना वामितवत पुंस गिरि-
मालकक्वाथ समधुः साजमोदश्चानुपानं स्यात्; ‘कृतभोजनस्य’
इति शेषः, समानतन्त्रदर्शनात् । केचिद्दीप्यकशब्देन यवा-
नीमाहुः ॥—

चूर्णं यदुक्तमथवाऽनिलजे तदेव

कफजारोचकेऽतिदेशेन चिकित्सामाह—चूर्णमित्यादि । चूर्णं
यदुक्तमिति ‘कृष्णाविडङ्गयवभस्म’ इत्यादिकम् । तच्चूर्णं कफजे
वातानुबन्धे सति देयम् ॥—

सर्वैश्च सर्वकृतमेवमुपक्रमेत ॥ ८ ॥

साक्षिपातिकारोचकचिकित्सामाह—सर्वैरित्यादि । सर्वैरिति
वातादिजारोचकहरैः पूर्वोक्तैरेव । सर्वकृतं साक्षिपातिकम-
रोचकम् । एवमिति पूर्ववत्, वमनादि कारयित्वेति यावत् ।
उपक्रमेत ‘प्रत्याख्याय’ इति शेषः, असाध्यत्वात्तस्य ॥ ८ ॥

द्राक्षापटोलविडवेत्रकरीरनिम्ब-

मूर्वाभयाक्षवदरामलकेन्द्रवृक्षैः ।

वीजैः करञ्जनपवृक्षभवैश्च पिष्टै-

लैर्हं पचेत् सुरभिमूत्रयुतं यथावत् ॥ ९ ॥

मुस्तां वचां त्रिकटुकं रजनीद्वयं च

भार्गी च कुष्ठमथ निर्दहनीं च पिष्ट्वा ।

मूत्रेऽविजे द्विरदमूत्रयुते पचेद्वा

पाठां तुगामतिविषां रजनीं च मुख्याम् ॥ १० ॥

मण्डूकिमर्कममृतां च सल्लाङ्गलाख्यां

मूत्रे पचेत्तु महिषस्य विधानविद्धा ।

एतान्न सन्ति चतुरो लिह्यतस्तु लेहान्

गुल्मारुचिश्चसनकण्ठहृदामयाश्च ॥ ११ ॥

इदानीं चतुर्णामप्यरोचकानां यथासंख्येन चतुरो लेहा-
नाह—द्राक्षापटोलेत्यादि । द्राक्षादिः सुरभिमूत्रयुतं यथाविद-
त्यन्त एको लेहः । मुस्तादि मूत्रेऽविजे इतिपर्यन्तो द्वितीयः ।
द्विरदमूत्रादी रजनी च मुख्यामित्यन्तस्तृतीयः । मण्डूकीत्या-
दिश्चतुर्थः । करीरो गूढपत्रो मरुदेशेऽतिप्रसिद्धः कण्टकि-
वृक्षः, मूर्वा चोरस्त्रायुः, अभया हरीतकी, केचिदभयं मन्यन्ते,
तन्मते उशीरः, अक्षं विभीतकं, इन्द्रवृक्षः कुटजः, चपवृक्षः
गिरिमालकः । सुरभिमूत्रयुतं कल्कचतुर्गुणगोमूत्रयुतं, “मूत्रेण
चतुर्गुणेन” इत्यादिकाद्यपीयसंवादात् । यथावदिति लेहं
पचेदित्यत्र योज्यं, तेन यथावलेहं पचेत्, कोऽर्थः २ यावले-
हपाकलक्षणं तन्तुमुद्रादि जायते तावत् पचेदित्यर्थः । निर्द-

हनी चित्रक, अजमोदा इत्यन्ये । अविजे मेषोत्थे । असावपि पूर्ववलेहवत् पक्तव्यः । द्विरदमूत्रं हस्तिमूत्रम् । तुगा वंशरोचनानुकारि पार्यिवं द्रव्यमाहुः । रजनी च मुख्यां पिण्डहरिद्राम् । अयमपि पूर्वविधिनैव पक्तव्यः । मण्डूकी ब्राह्मी, अमृता गुडूची, लाङ्गली कलिकारिका । असावपि पूर्ववत् पक्तव्यः । 'एतान्न सन्ति चतुरोऽभ्यसतश्च' इति केचित् पठन्ति । 'एतान् वदन्ति भिषजश्चतुरश्च लेहान् गुल्मारुचिश्चसनकण्ठहृदामयेषु' इत्यपरे पठन्ति ॥ ९—११ ॥

सात्म्यान् स्वदेशरचितान् विविधांश्च भक्ष्यान् पानानि मूलफलपाडवरागयोगान् ।

अद्याद्रसांश्च विविधान् विविधैः प्रकारैर्भुञ्जीत चापि लघुरुक्षमनःसुखानि ॥ १२ ॥

सात्म्यानित्यादि । सात्म्यान् सुखकरान् । 'सात्म्यान् स्वदेशरचितान् विविधैः प्रकारैर्भुञ्जीत वाऽपि लघुरुक्षमना सुखेन' इत्यन्ये पठन्ति । स्वदेशरचितान् विविधांश्च भक्ष्यानि यस्मिन् देशे ये भक्ष्या बाहुल्येनोपयुज्यन्ते तानित्यर्थः । पानानीत्यत्रापि विविधानीति योज्यं, तेन यथारुचि फलानि शर्करान्वितानि कर्पूरचतुर्जातकसुगन्धीनि गृह्यन्ते । मूलं पिप्पलीमूलादि । फलं दाडिमादि । पाडवा रसालाद्याः । रागा कपित्थरागादयः । केचित् "सितारुचकसिन्धूत्थैः सवृक्षाम्लपरुषकैः । जम्बूफलरसैर्युक्तो रागो राजिकया कृतः ॥ मधुराम्लकट्टना तु संस्कारा पाडवा मताः" इत्याहुः, अपरे तु पाडवगण्डेन यवानीपाडवमाहुः, तन्त्रान्तरसंवादात्, रागशब्देन च रागपाडवं मत्वा द्राक्षादाडिमाद्यन्वितं मुद्गयूपमिति च व्याख्यायन्ति । रसान् विविधान् मासरसान् मधुरादिरसान् वा । लघुरुक्षभोजनं श्लेष्मस्थानगतत्वादरोचकस्य । मनः सुखं मनोनुकूलम् । केचित् सात्म्यानि सात्म्यदेशरोगतुप्रकृत्यादीन्यवेक्ष्य भक्ष्यादि कुर्यादिति मन्यन्ते ॥ १२ ॥

आस्थापनं विधिवदत्र विरेचनं च

कुर्यान्मृदूनि शिरसश्च विरेचनानि ।

निषिद्धस्यापि निरुहस्यारोचके प्रयोगमाह—आस्थापनमित्यादि । आस्थापनं निरुहः । विधिवत् यथाविधि । अत्र रोचके । यद्यपि 'तत्रोन्मादभयशोक'—इत्यादिनाऽरोचके आस्थापननिषेधः ; तथाऽपि वमनादिकमोत्तरकालं वातासुबन्धे सति देयं, न त्वादौ ॥—

त्रीण्यूपणानि रजनीत्रिफलायुतानि

चूर्णीकृतानि यवशूकविमिश्रितानि ॥ १३ ॥

क्षौद्रायुतानि वितरेन्मुखवोधनार्थ-

त्रीण्यूपणानीत्यादि । त्रीण्यूपणानीति त्रिकटुकम् । यवशूको यवक्षारः । वितरेत् दद्यात् । मुखवोदनार्थमिति मुखवोधे सत्यरोचकहानिरित्यर्थः । अवलेहप्रयोग एषः ॥ १३ ॥—

मन्यानि तिक्तकटुकानि च भेषजानि ।

१ 'स्वदेशरचितान्' इति पा० । २ 'मुखधावनार्थम्' इति पा० ।

मुस्तादिराजतरुवर्गदशाङ्गसिद्धैः

कार्थैर्जयेन्मधुयुतैर्विविधैश्च लेहैः ॥ १४ ॥

मूत्रासवैर्गुडकृतैश्च तथा त्वरिष्टैः

क्षारासवैश्च मधुमाधवतुल्यगन्धैः ।

अनुक्तसंग्रहार्थमाह—अन्यानीत्यादि । मुस्तादि मुस्ताकुष्ठहरिद्रेत्यादि, राजतरुवर्ग आरग्वधमदनगोपघोण्टेत्यादि, दशाङ्गं दशमूलम् । जयेत् 'अरोचकं' इति शेषः । मधुयुता लेहा मुस्ताद्यादिकृता एव ग्राह्याः । केचित् 'विविधैश्च योगैः' इति पठित्वा वातश्लेष्महरैरिति व्याख्यानयन्ति । मूत्रासवैरित्यादि मूत्रेण आसूयन्त इति मूत्रासवाः । तैश्च किम्भूतैः ? गुडकृतैः कुष्ठचिकित्सितोक्तविधिना गुडमध्वादिकृतैरित्यर्थः । अरिष्टैरभयारिष्टादिभिः । क्षारासवैरिति मध्वादिति पलाशक्षारपानीयेन सह निष्पादितैर्महाकुष्ठाभिहितैः । मधुमाधवतुल्यगन्धैरिति मधु क्षौद्रं, माधवं मधुकृतं मद्यं, तयोस्तुल्यगन्धैरित्यर्थः ॥ १४ ॥—

स्यादेव कफवातहते विधिश्च

शान्तिं गते हुतभुजि प्रशमाय तस्य ॥ १५ ॥

पूर्वोक्तमेव विधिमविपाकेऽतिदिशन्नाह—स्यादेव इत्यादि । एष एव विधिरनन्तरोक्त एव । यदत्र कफवातयोरुपादानं न पित्तनिमित्तस्य तत् पित्तादविपाको न भवतीति दर्शयति । शान्तिं गते हुतभुजि अविपाके इत्यर्थः, कारणे कार्योपचारात्, उपचारेण यदत्राविपाकग्रहणं कृतं, न साक्षात्तदप्यभिमान्यमविपाकस्य कारणमिति सूचयति । शान्तिं गते मन्दता प्राप्ते, हुतभुजि जाठराग्नौ । तस्येत्यत्र चकारो लुप्तो द्रष्टव्यः, तेन तस्य च प्रशमनाय; कोऽर्थः ? अरोचकस्यापि । कार्तिक ईदृशं व्याख्यानं न मन्यते, तस्याविपाकस्यैव प्रशमायेति प्रतिपादयति । ये चाग्निमान्य एवैनं विधिमिच्छन्ति नत्वरोचकाविपाके, तन्मतेऽसिन्नध्यायेऽविपाको न वक्तव्यः ॥ १५ ॥

इच्छाभिघातभयशोकहतेऽन्तरग्नौ

भावान् भवाय वितरेत् खलु शक्यरूपान् ।

अर्थेषु चाप्यपचितेषु पुनर्भवाय

पौराणिकैः श्रुतिशतैर्नुमानयेत्तम् ॥ १६ ॥

दैन्यं गते मनसि बोधनमत्र शस्तं

यद्यत् प्रियं तदुपसेव्यमरोचके तु ॥ १७ ॥

इति सुश्रुतसंहितायामुत्तरतन्त्रान्तर्गते काय-

चिकित्सातन्त्रेऽरोचकप्रतिषेधो नाम

(एकोनविंशोऽध्यायः, आदितः)

सप्तपञ्चाशत्तमोऽध्यायः ॥ ५७ ॥

इदानीं पञ्चमारोचकचिकित्सामाह—इच्छाभिघातेत्यादि । इच्छाभिघातो वाञ्छितस्याप्राप्तिः । भावान् पदार्थान् । भवाय

१ अस्याग्रे 'इच्छाभिघातजस्य' इत्यधिक पठ्यते कश्चित् पुस्तके ।

२ 'चातिपतितेषु' इति पा० । ३ 'अनुभावयेत्तम्' इति पा० ।

अथैवशास्त्रच्युत्पादनाय । वितरेत् दद्यात् । कीदृशान् भावान् ? अव्ययान् प्राप्यानित्यर्थः । ये तावत् प्राप्या भावान् इच्छाविघाताद्यरोचके वितरेत् । ये पुनरप्राप्यास्तद्विषये किं कुर्यादित्याह—अर्थेष्वित्यादि । अर्थेषु पदार्थेषु, अपचितेषु नष्टेषु अप्राप्तेष्वित्यर्थः । पुनरिति अपचितेष्वित्यत्र योज्यम् । भवाय रच्युत्पादनायेत्यर्थः । पौराणिकैः श्रुतिशतैरनुमानयेदिति नलरामाद्युपाख्यानैरन्यैश्च तथाविधैरनुमानयेत् प्रबोधयेदित्यर्थः । केचित् पौराणिकैः श्रुतिपर्यैरिति पठन्ति, पौराणिकैः पुराणोक्तैः, श्रुतिपर्यैः वाक्यैः, श्रुतिः श्रवणं सैव पन्था मार्गो येषां तानि तथोक्तानीति व्याख्यानयन्ति । दैन्यं गते मनसि क्लृष्टचेतसीत्यर्थः । बोधनमाश्वासनैर्हितोपदेशैश्च । केचिदमुं पाठं न पठन्ति ॥ १६ ॥ १७ ॥

इति श्रीडल्हणाचार्यविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रेऽरोचकप्रतिषेधो नाम
सप्तपञ्चाशत्तमोऽध्यायः ॥ ५७ ॥

अष्टापञ्चाशत्तमोऽध्यायः ।

अथातो मूत्राघातप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

अरोचकप्रतिषेधानन्तरं पारिशेष्यान्मूत्राघातप्रतिषेधारम्भः, परिशेषत्वं च मूत्राघातमूत्रकृच्छ्रयोरेकत्वेन विवक्षितत्वात् कायचिकित्सायां चापरस्याध्यायस्याभावात् । अथात इत्यादि । मूत्राघातो मूत्रावरोधः, केचिदाघातशब्देन दुष्टिमाहुः न त्ववरोधं, मूत्रशुक्रमूत्रसादयोर्मूत्रावरोधासम्भवात् ॥ १ ॥ २ ॥

वातकुण्डलिकाऽष्टीला वातवस्तिस्तथैव च ।

मूत्रातीतः सजठरो मूत्रोत्सङ्गः क्षयस्तथा ॥ ३ ॥

मूत्रग्रन्थिर्मूत्रशुक्रमुष्णवातस्तथैव च ।

मूत्रौकसादौ द्वौ चापि रोगा द्वादश कीर्तिताः ४

इदानीं सुखबोधार्थं मूत्राघातानामभिः प्राह—वातेत्यादि । अष्टीलेति वाताष्टीलेत्यर्थः । या निदानस्थाने वाताष्टीला भणिता सा भिन्ना, आध्मानादिलक्षणरहितत्वात् । संख्येयनिर्देशादेव संख्याया सिद्धाया द्वादशेति संख्याकरणं तन्त्रान्तरोक्ताधिक-संख्यानिवारणार्थम् ॥ ३ ॥ ४ ॥

रौक्ष्याद्वेगविघाताद्वा वायुरन्तरमाश्रितः ।

मूत्रं चरति संगृह्य विगुणः कुण्डलीकृतः ॥ ५ ॥

सृजेदल्पाल्पमथवा सरुजस्कं शनैः शनैः ।

वातकुण्डलिकां तं तु व्याधिं विद्यात् सुदारुणम्

वातकुण्डलिकाया हेतुसंप्राप्तिलक्षणान्याह—रौक्ष्यादित्यादि ।

अन्तरमाश्रित इति वस्तिमध्यमाश्रित इत्यर्थः । मूत्रं चरति संगृह्येति मूत्रं गृहीत्वा वायुश्चरति भ्रमतीत्यर्थः । कुण्डलीकृत

इति कुण्डलाकृत्या वर्तुलीभूतः । सृजेत् प्रवर्तयेत् । सरुजस्कं सवेदनं मूत्रम् । रौक्ष्याद्वेगविघातादिति व्यवहित सन्निहितश्च हेतुरुक्तः, वायुरन्तरमाश्रित इत्यादिसंप्राप्तिः, कुण्डलीकृत इत्यादिलक्षणम् । 'मूत्रमल्पाल्पमथवा सरुजं संप्रवर्तते' इति केचित् पठन्ति । अपरे 'सरुजं संप्रवर्तयेत्' इति पठन्ति । सर्वेषां मूत्रघातानां वायुरेव प्रायशः कारणं बोद्धव्यम् ॥ ५ ॥ ॥ ६ ॥

शकृन्मार्गस्य वस्तेश्च वायुरन्तरमाश्रितः ।

अष्टीलावद्धनं ग्रन्थिं करोत्यचलमुन्नतम् ॥ ७ ॥

विण्मूत्रानिलसङ्गश्च तत्राध्मानं च जायते ।

वेदना च परा वस्तौ वाताष्टीलेति तां विदुः ॥ ८ ॥

अष्टीलाया हेतुसंप्राप्तिलक्षणान्याह—शकृन्मार्गस्येत्यादि । शकृन्मार्गो गुदः, वस्तिर्मूत्राधारः, वायुरत्रापानो गुदवस्तिस्थरोग-करत्वात्, अन्तर मध्यम् । अष्टीला उत्तरापथे दीर्घवर्तुलपाषाण-विशेषः, अन्ये चर्मकाराणां लौहो भाण्डीमाहुः । अचलमीषच-लम् । आध्मानं वस्तौ बोद्धव्यम् । अपानो वायुरत्र हेतुः, शकृन्मार्गस्येत्यादिः संप्राप्तिः, शेषं लक्षणम् ॥ ७ ॥ ८ ॥

वेगं विधारयेद्यस्तु मूत्रस्याकुशलो नरः ।

निरुणद्धि मुखं तस्य वस्तेर्वस्तिगतोऽनिलः ॥ ९ ॥

मूत्रसङ्गो भवेत्तेन वस्तिकुक्षिनिपीडितः ।

वातवस्तिः स विज्ञेयो व्याधिः कृच्छ्रप्रसाधनः १०

वातवस्तेर्हेतुसंप्राप्तिलक्षणान्याह—वेगमित्यादि । अकुशलो मूर्खः । तस्य मूर्खस्य । मूत्रसङ्गो मूत्रस्याप्रवृत्तिः । तेन व्याधिना वस्तिकुक्षिनिपीडित इति वस्तिकुक्षेर्निपीडनं विद्यते यस्य (त्र)स तथा, निपीडित निपीडनं वेदनेत्यर्थः । कृच्छ्रप्रसाधनः कष्टसाध्यः । वेगं विधारयेदिति हेतुः, निरुणद्धि मुखं तस्य वस्तेरिति संप्राप्तिः, शेषं लक्षणम् ॥ ९ ॥ १० ॥

वेगं सन्धार्य मूत्रस्य यो भूयः स्रष्टुमिच्छति ।

तस्य नाभ्येति यदि वा कथञ्चित्संप्रवर्तते ॥ ११ ॥

प्रवाहतो मन्दरुजमल्पमल्पं पुनः पुनः ।

मूत्रातीतं तु तं विद्यान्मूत्रवेगविघातजम् ॥ १२ ॥

मूत्रातीतस्य हेतुं संप्राप्तिं लक्षणं चाह—वेगमित्यादि । वेगं प्रवृत्त्युन्मुखत्वं, तं सन्धार्य सम्यग्भूत्वा, भूयः पुनः, स्रष्टुमिच्छति मोक्तुं वाञ्छति । नाभ्येति मूत्रं नागच्छतीत्यर्थः । प्रवाहत इति निकुहनादित्यर्थः । यद्यपि वेगं सन्धार्य मूत्रस्ये-त्यनेनैव मूत्रविघातजत्वमस्य व्याधेः प्राप्तं, तथाऽपि पुनर्मूत्रवेग-विघातजमिति करणं मूत्रविघातोत्थवातजत्वप्रतिपादनार्थम् । वेगं सन्धार्येत्यादिहेतुः, यो भूयः स्रष्टुमिच्छतीत्यादिः संप्राप्तिः, शेषं लक्षणम् ॥ ११ ॥ १२ ॥

मूत्रस्य विहते वेगे तदुदावर्तहेतुना ।

अपानः कुपितो वायुरुदरं पूरयेद्भृशम् ॥ १३ ॥

नाभेरधस्तादाध्मानं जनयेत्तीव्रवेदनम् ।

तं मूत्रजठरं विद्यादधःस्रोतोनिरोधनम् ॥ १४ ॥

१ 'लक्षणहेतुत्वात्' इति पा० । २ 'वायुर्वस्तौ सवेदनम्' इति पा० ।

मूत्रजठरस्य हेत्वादिकमाह—मूत्रस्येत्यादि । तदुदावर्तहे-
तुनेति तदुदावर्तो मूत्रोदावर्त स एव हेतुस्तेनेत्यर्थः, एतेन
मूत्रवेगेऽवरोधे सति तदुदावर्तहेतुनाऽपानो वायुः कुपितः सन्
उदर पूरयेत्, ततश्च नाभेरधोभागे तीव्रपीडमाध्मानं जनयेत्,
तं मूत्रजठरमधः स्रोतोनिरोधनं विद्यात् मूत्रपुरीषमार्गावरोधकं
जानीयादित्यर्थः । केचित् 'अधोवस्तिनिरोधजम्' इति पठन्ति ।
ये तु 'अपान कुपितो वायुः' इत्यादिकमेव मूत्रजठर पठन्ति,
ते 'मूत्रस्य वेगे विहते तदुदावर्तहेतुना' इति पाठं मूत्रातीतपा-
ठमध्ये पठन्ति । तथाच सति ते प्रकोपकारणानुक्तावपानप्रको-
पकारणं बलवद्विग्रहादिकं मन्यन्ते । तादृशश्च पाठो न वृद्धचि-
त्ताह्लादकरः । मूत्रस्य वेगे विहते इत्यादिहेतुः, उदर पूरयेद्गु-
णमित्यादिः संप्राप्तिः, शेषं लक्षणम् ॥ १३ ॥ १४ ॥

वस्तौ वाऽप्यथवा नाले मणौ वा यस्य देहिनः ।

मूत्रं प्रवृत्तं सज्जेत सरक्तं वा प्रवाहतः ॥ १५ ॥

स्त्रवेच्छनैरल्पमल्पं सरुजं वाऽथ नीरुजम् ।

विगुणानिलजो व्याधिः स मूत्रोत्सङ्गसंज्ञितः १६

मूत्रोत्सङ्गस्य हेत्वादिकमाह—वस्तावित्यादि । नाले मेढू-
तसि । मणौ मेढ्राग्रदेशे । यद्यपि नाले इत्यनेनैव मणेरपि
ग्रहणं सजातं, तथाऽपि मणेरुपादनं मणावत्यन्तमूत्रोत्सङ्गप्रति-
पादनार्थम् । सज्जेत अवरोधयेत् । सरक्तमित्यत्र संसक्तमिति पाठे
ससक्तं सवद्धम् । प्रवाहतः निकुहनादित्यर्थः । सरुजमतिवात-
प्रकोपात्, नीरुजं हीनवातप्रकोपात् । विगुणानिलज इति
विमार्गवायुज, वायोर्विमार्गगमनं मार्गावरोधात् स्त्रहेतुभिश्च,
केचिन्मार्गावरोधमेव विमार्गगमने कारणमिच्छन्ति । विगु-
णानिलजो व्याधिरिति हेतुः, वस्तावित्यादिः संप्राप्तिः, शेषं
लक्षणम् ॥ १५ ॥ १६ ॥

रुक्षस्य क्लान्तदेहस्य वस्तिस्थौ पित्तमारुतौ ।

सदाहवेदनं कृच्छ्रं कुर्यातां मूत्रसंक्षयम् ॥ १७ ॥

मूत्रक्षयस्य हेत्वादिकमाह—रुक्षस्येत्यादि । क्लान्तदेहस्य
रुग्लानदेहस्य । यद्यपि रुक्षरुग्लानदेहत्वं न पित्तप्रकोपकारणं
तथाऽपि वातान्वितपित्तस्य प्रकोपकं ज्ञेयम् । कुर्यातामुत्पाद-
येताम् । कृच्छ्रं कष्टजननम् । मूत्रसङ्क्षयमिति मूत्रशोषणान्मूत्रस-
ङ्क्षयो रोगः । रुक्षस्येत्यादिहेतुः, वस्तिस्थावित्यादि संप्राप्तिः,
शेषं लक्षणम् । 'वस्तिस्थौ पित्तमारुतौ' इत्यत्र 'वस्तौ तिष्ठन्
सदागति' इति केचित् पठन्ति, स चानार्थः पाठः ॥ १७ ॥

अभ्यन्तरे वस्तिमुखे वृत्तोऽल्पः स्थिर एव च ।

वेदनावानति सदा मूत्रमार्गनिरोधनः ॥ १८ ॥

जायते सहसा यस्य ग्रन्थिरश्मरीलक्षणः ।

स मूत्रग्रन्थिरित्येवमुच्यते वेदनादिभिः ॥ १९ ॥

मूत्रग्रन्थेर्हेत्वादिकमाह—अभ्यन्तर इत्यादि । अभ्यन्तरे
वस्तिमुखे इति वस्तिद्वारस्याभ्यन्तरे इत्यर्थः । वृत्तो वर्तुलः ।

स्थिरोऽचलः । मूत्रमार्गनिरोधनः मूत्रवाहिस्रोतोनिरोधकारी-
त्यर्थः । सहसा प्रवृत्तिः । अश्मरीलक्षण इत्यत्र वेदनादिभि-
रिति संबध्यते । तेन वेदनाभिः कृत्वा अश्मर्यास्तुत्यलक्षणो
नत्वधिष्ठानादिभिरश्मरीतुत्यलक्षणः, एष एवाश्मरीमूत्रग्रन्थ्यो-
र्भेदः; तथा अश्मर्या रक्तसवन्धो नास्ति, मूत्रग्रन्थौ तु तन्त्रा-
न्तरदर्शनाद्रक्तसवन्धो ज्ञेयः इत्यपि भेदः । तथाच तद्वचः,—
“रक्तं वातकफाहुष्टं वस्तिद्वारे सुदारणम् । ग्रन्थिं कुर्यात्
स कृच्छ्रेण सृजेन्मूत्रं तदाश्रुतम् ॥ अश्मरीसमशूलं तं मूत्र-
ग्रन्थिं प्रचक्षते” इति । अभ्यन्तर इत्यादिसंप्राप्तिः, वेद-
नावानित्यादिलक्षणं, हेतुरत्रानुक्तोऽपि उष्णवातहेतुमाहचर्यात्
पित्तं ज्ञेयः । यथेव तर्हि उष्णवाते वायुरपि हेतुरुक्तः; सोऽत्र
किमिति न गृह्यते ? सत्यं, मूत्रग्रन्थेर्व्यतिक्रमपाठादेव वायुरत्र
कारणं न भवतीति ज्ञेयम् ॥ १८ ॥ १९ ॥

प्रत्युपस्थितमूत्रस्तु मैथुनं योऽभिनन्दति ।

तस्य मूत्रयुतं रेतः सहसा संप्रवर्तते ॥ २० ॥

पुरस्ताद्वाऽपि मूत्रस्य पश्चाद्वाऽपि कदाचन ।

भस्मोदकप्रतीकाशं मूत्रशुक्रं तदुच्यते ॥ २१ ॥

मूत्रशुक्रस्य हेत्वादिकमाह—प्रत्युपस्थितेत्यादि । प्रत्युप-
स्थितमूत्र इति सजातमूत्रवेग इत्यर्थः । यः पुरुषः, मैथुनमभि-
नन्दति इच्छति करोतीति तात्पर्यार्थः । रेतः शुक्रम् । पुरस्ता-
द्वाऽपि मूत्रस्य आदावित्यर्थः । भस्मोदकप्रतीकाशं भस्ममिश्रि-
तं पानीयतुल्यम् । एतच्च रेतोविशेषणम् । यः पुरुषः राजा-
तमूत्रवेगः सन् मैथुनं करोति तस्य पुंसो भस्मोदकप्रतीकाशं
मूत्रयुतं रेतो मूत्रस्यादौ कदाचित् पश्चाद्वा वायोर्विचित्रक्रिया-
करत्वात् प्रवर्तते, तन्मूत्रशुक्रमुच्यते इति फलितोऽर्थः । अत्र
हेतुसंप्राप्त्यादिकं स्वयमप्यूह्य ज्ञेयम् ॥ २० ॥ २१ ॥

व्यायामाध्वातपैः पित्तं वस्तिं प्राप्यानिलावृतम् ।

वस्तिं मेढूं गुदं चैव प्रदहन् स्त्रावयेदधः ॥ २२ ॥

मूत्रं हारिद्रिमथवा सरक्तं रक्तमेव वा ।

कृच्छ्रात् प्रवर्तते जन्तोरुष्णवातं वदन्ति तम् २३

व्यायामाध्वातपैरित्यादि । अनिलावृतं वातान्वितं पित्तम् ।
हारिद्रं हरिद्रावर्णम् । सरक्तमीषद्रक्तवर्णमीषच्छोणितं वा । रक्तं
वेति केवलं शोणितम्, अत्यन्तरक्तवर्णं मूत्रं वेत्यर्थः । नन्वत्रो-
द्देशसूत्रपाठान्मूत्रग्रन्थिमूत्रशुक्रयोरुपादानं प्राप्नोति नोष्णवातस्य,
तत् कथमत्रोष्णवातो निर्दिष्टः ? उच्यते—यथा मूत्रक्षयस्य
वातपित्ते हेतू तथाऽस्यापि त एव हेतू इति हेतुसाम्याद्य-
तिक्रमेणोष्णवातो निर्दिष्टः । यथेवं तर्हि उद्देशेऽप्युष्णवातो
मूत्रक्षयानन्तरमेव किमिति न पठितः ? सत्यं, मूत्रग्रन्थौ
केवलपित्तस्यानुवर्तनार्थमुष्णवातो मूत्रक्षयानन्तरं पठितः ।
व्यायामादिको हेतुः, वस्तिं प्राप्येत्यादि संप्राप्तिः, शेषं
लक्षणम् ॥ २२ ॥ २३ ॥

१ 'सक्त चापि प्रवाहत' इति पा० । २ 'वेदनावानभिष्यन्दी'
इति पा० । ३ 'वेदनादिभिः' इति पा० ।

१ 'रक्तग्रन्थि' इति पा० । २ 'क्षारपानीयतुल्यम्' इति पा० ।
३ 'पश्चादपि' इति पा० ।

विशदं पीतकं मूत्रं सदाहं वहलं तथा ।
शुष्कं भवति यच्चापि रोचनाचूर्णसन्निभम् ॥ २४ ॥
मूत्रौकसादं तं विद्याद्रोगं पित्तकृतं बुधः ।
पिच्छिलं संहतं श्वेतं तथा कृच्छ्रप्रवर्तनम् ॥ २५ ॥
शुष्कं भवति यच्चापि शङ्खचूर्णप्रपाण्डुरम् ।
मूत्रौकसादं तं विद्यादामयं द्वादशं कफात् ॥ २६ ॥

मूत्रौकसादलक्षणमाह—विशदमित्यादि । विशदं पिच्छिल-
विपरीतम् । पीतकं पीतवर्णम् । वहलं स्थूलं घनमित्यर्थः ।
शुष्कमिति आतपादिना शुष्कम् । रोचना गोरोचना । द्वितीय-
मूत्रौकसादलक्षणमाह—पिच्छिलमित्यादि । पिच्छिलमिति वि-
शदविपरीतम् । संहतं घनम् । श्वेतं श्वेतवर्णम् । कृच्छ्रप्रवर्तनं
दुःखेन प्रवर्तत इत्यर्थः । द्वादशेति पुनरुपादानं मूत्रौकसादयो
रेकनामत्वादेव सन्दमतीना चेतस्येकत्वं माभूदिति द्योतनार्थम्
॥ २४—२६ ॥

कषायकल्कसर्पीपि भक्ष्यान् लेहान् पयांसि च ।
क्षारमद्या(ध्वा)सवस्वेदान् वस्तींश्चोत्तरसंज्ञितान् २७
विदध्यान्मतिमांस्तत्र विधिं चादमरिनाशनम् ।

मूत्राघातानां चिकित्सामाह—कषायेत्यादि । कषायः काथः,
कल्को दृपदि पेषितः सद्रवः । भक्ष्यान् लड्डुकप्रभृतीन् । पयांसि
क्षीराणि । आसवो मद्यमेदः । खेदा उपनाहाद्याः । वस्तींश्चोत्तर-
संज्ञितानिति उत्तरवस्तीनित्यर्थः । चकारात् लेहविरेचनमपि ।
विदध्यात् कुर्यात् । मतिमानिति ऊहापोहविद्वैद्यः । तत्र मूत्रा-
घातरोगे । विधिमदमरीसावनमश्मरीचिकित्सितोक्तम् । ननु,
यथा वातादिभेदेन भिन्ना मूत्राघाता दर्शिताः, तथैव चिकि-
त्साऽपि भिन्ना वक्तुमुचिता, तत् कथमेतन् सामान्येन चिकि-
त्सोक्ता ? उच्यते,—सर्वेषु मूत्राघातेषु यतो वातः कारणमतः
सामान्येन चिकित्सितं वक्तुमुचितं भवति, एवं यदि तत्र
वायुरेव कारणं किं तर्हि तत्र पित्तकफावप्यारम्भकत्वेन
निर्दिष्टं, तत् कथमेकैव चिकित्सा सर्वेषु मूत्राघातेषु क्रियते ?
सत्यं सर्वेऽपि मूत्राघाता प्रायशो वातजन्याः पित्तकफौ पुनरा-
वरकौ, तस्मात्तेषामेकैव चिकित्सा दोषादिवलविकल्पं द्रव्य-
तत्त्वं रोगतत्त्वं च ज्ञात्वा भिन्ना प्रयोज्या, अत एव मतिमा-
नित्युक्तवानाचार्यः । केचिदत्र 'अतः परं प्रवक्ष्यामि मूत्रदोषस्य
भेषजम्' इत्यादिपाठं पठन्ति, स च कषायकल्कमित्यनेनोपसृग्-
हीत इति न दर्शितः । अपरे तु 'स्त्रीणामतिप्रसङ्गेन' इत्यादि-
पाठं पठन्ति, स च नार्थः ॥ २७ ॥—

मूत्रोदावर्तयोगांश्च कात्स्न्येनैत्र प्रयोजयेत् ॥ २८ ॥

मूत्राघातेषु मूत्रोदावर्तचिकित्सितमतिदेशेनाह—मूत्रोदाव-
र्तेत्यादि । मूत्रोदावर्तयोगा य उदिता भवन्ति तेऽत्र योज्या
इति अत्रार्थः । मूत्रोदावर्तयोगान् 'सौवर्चलब्ध्या मदिराम्'
इत्यादिमूत्रोदावर्तप्रतिषेधोक्तान् । कात्स्न्येन सामस्येन । एतेन

यस्यामवस्थायां ये मूत्रोदावर्तयोगा उचिता भवन्ति तेऽत्र
योज्या इत्यर्थः । कात्स्न्येनेत्यत्र कार्तिककुण्डेन बहुधा प्रजल्पितं,
तत्तु शिष्यबुद्धिव्याकुलहेतुत्वाद्ग्रन्थगौरवमयाच्च परिहृतम् । अत्र
मूत्राघाते ॥ २८ ॥

कल्कमेवास्वीजानामक्षमात्रं ससैन्धवम् ।

धान्याम्लयुक्तं पीत्वैव मूत्रकृच्छ्रात् प्रमुच्यते ॥ २९ ॥

कल्कमित्यादि । एवाह ग्रीष्मकर्कटिका । अक्षमात्रं कर्ष-
प्रमाणम् । धान्याम्लं काञ्जिकम् । केचिदसुं पाठमन्यथा पठन्ति,
स चाभावाच्च लिखितः ॥ २९ ॥

सुरां सौवर्चलवतीं मूत्रकृच्छ्री पिबेन्नरः ।

मधु मांसोपदंशं वा पिबेद्वाऽप्यथ गौडिकम् ॥ ३० ॥

सुरामित्यादि । सुरा पिष्टकृता । मधु मयं; तच्च मधु-
कृतं, समानतन्त्रदर्शनात् । तथाच,—“मांसोपदंशं मधुना
मयं वाऽपि पिबेन्नरः—” इति । मांसोपदंशं मांसभक्षणयुतम् ।
गौडिकं गुडकृतं मयम् ॥ ३० ॥

पिबेत् कुङ्कुमकर्षं वा मधूदकसमायुतम् ।

रात्रिपर्युपितं प्रातस्तथा सुखमवाप्नुयात् ॥ ३१ ॥

पिबेदित्यादि । मधूदकं मधुयुक्तमुदकम् । प्रातरिति पिबेदि-
त्यत्र योज्यं, तेन प्रभाते पिबेदित्यर्थः ॥ ३१ ॥

दाडिमाम्लां युतां मुख्यामेलाजीरकनागरैः ।

पीत्वा सुरां सलवणां मूत्रकृच्छ्रात् प्रमुच्यते ॥ ३२ ॥

दाडिमाम्लामित्यादि । दाडिमाम्ला दाडिमेनाम्लीकृताम् ।
युतामित्यत्र एलाजीरकनागरैरिति योज्यम् । सुरा मुख्या पैथी-
मित्यर्थः । सलवणा सैन्धवयुक्ताम् ॥ ३२ ॥

पृथक्पर्ण्यादिवर्गस्य मूलं गोक्षुरकस्य च ।

अर्धप्रस्थेन तोयस्य पचेत् क्षीरचतुर्गुणम् ॥ ३३ ॥

क्षीरावशिष्टं तच्छीतं सिताक्षौद्रयुतं पिबेत् ।

नरो मासतपित्तोत्थमूत्राघातनिवारणम् ॥ ३४ ॥

पृथक्पर्ण्यादिवर्गस्येत्यादि । पृथक्पर्ण्यादिवर्गो विदारिग-
न्वादिकः ॥ ३३ ॥ ३४ ॥

निष्पीड्य चाससा सम्यग्वर्चो रासभवाजिनोः ।

रसस्य कुडवं तस्य पिबेन्मूत्ररुजापहम् ॥ ३५ ॥

निष्पीड्येत्यादि । वर्चः पुरीषम् । रासभो गर्दभः । बाजी
घोटकः । कुडवं चत्वारि पलानि ॥ ३५ ॥

मुस्ताभयादेवदारुमूर्वाणां मधुकस्य च ।

पिबेदक्षसमं कल्कं मूत्रदोषनिवारणम् ॥ ३६ ॥

मुस्तेत्यादि । मूर्वा चोरस्त्रायु । मधुकं यष्टीमधु । अक्षसमं
कर्षप्रमाणम् ॥ ३६ ॥

अभयामलकाक्षाणां कल्कं वदरसंमितम् ।

अम्भसाऽलवणोपेतं पिबेन्मूत्ररुजापहम् ॥ ३७ ॥

‘अभयेत्यादि । अक्षो विमीतक’ । वदरसमितमर्धकर्म-
प्रमाणम् । अम्भसा पानीयेन । अलवणोपेतं किञ्चित्सन्धव-
युतम् ॥ ३७ ॥

उदुम्बरसमं कल्कं द्राक्षाया जलसंयुतम् ।

पिबेत् पर्युषितं रात्रौ शीतं मूत्ररुजापहम् ॥ ३८ ॥

‘उदुम्बरसमं कर्मप्रमाणं, द्राक्षाया’ कल्कमुदुम्बरसमं जला-
न्वितं रात्रिपर्युषितं पिबेदिति पिण्डार्थः ॥ ३८ ॥

निदिग्धिकायाः स्वरसं पिबेत् कुडवसंमितम् ।

मूत्रदोषहरं कल्प-

निदिग्धिका कण्टकारिका । कुडवसमितं चतुष्पलोन्मितम् ।
कल्पं प्रातरित्यर्थः ॥—

मथवा क्षौद्रसंयुतम् ॥ ३९ ॥

प्रपीड्यामलकानां तु रसं कुडवसंमितम् ।

पीत्वाऽगदी भयेजन्तुर्मूत्रदोषरुजातुरः ॥ ४० ॥

अथ वेत्यादि । प्रपीड्येति वाससा गालयित्वेत्यर्थः । कुडवं
चलारि पलानि । अगदी भवेन्नीरोगो भवेत् ॥ ३९ ॥ ४० ॥

धात्रीफलरसेनैवं सूक्ष्मैलां वा पिबेन्नरः ।

धात्रीफलरसेनैवमित्यादि । धात्रीफलरसेन आमलकरसेन ।
एवमिति क्षौद्रयुतामित्यर्थः ॥—

पिष्टाऽथवा सुशीतेन शालितण्डुलवारिणा ॥ ४१ ॥

तालस्य तरुणं मूलं त्रपुसस्य रसं तथा ।

श्वेतं कर्कटकं चैव प्रातस्तु पयसा पिबेत् ॥ ४२ ॥

पिष्टेत्यादि । तालस्याभिनवं मूलं पिष्ट्वा शालितण्डुलो-
त्केन पिबेत्, त्रपुसस्वरसमथवा पिबेत् । त्रपुस सुधावास ।
श्वेतमित्यादि । श्वेतं कर्कटकं त्रपुसम् । पयसा क्षीरेण,
समानतन्त्रदर्शनात्, ‘त्रपुस वाऽथ दुग्धेन मूत्रदोषहरं पिबेत्’
इति ॥ ४१ ॥ ४२ ॥

शृतं वा मधुरैः क्षीरं सर्पिमिश्रं पिबेन्नरः ।

मूत्रदोषविशुद्ध्यर्थं तथैवाश्मरिनाशनम् ॥ ४३ ॥

शृतमित्यादि । मधुरैः काकोल्यादिभिः । अयं योगो मूत्र-
शुक्तस्य बाहुल्येन बोद्धव्यः ॥ ४३ ॥

वलाश्वदंष्ट्राकौश्चास्थिकोफिलाक्षकतण्डुलान् ।

शतपर्वकमूलं च देवदारु सचित्रकम् ॥ ४४ ॥

अक्षवीजं च सुरया कल्कीकृत्य पिबेन्नरः ।

मूत्रदोषविशुद्ध्यर्थं तथैवाश्मरिनाशनम् ॥ ४५ ॥

वलाश्वदंष्ट्रेत्यादि । वला खनामख्याता, श्वदंष्ट्रा गोक्षुरकः, कौब
पक्षिविजेय, ‘कंचर’ इति लोके, कोफिलाक्षक खगली, शत-

पर्वको जलगण्डीरः । अक्षवीजं विमीतकमजा । एतद्वलादिकं
कल्कीकृत्य मूत्रदोषविशुद्ध्यर्थं पिबेदित्यर्थः । तथाऽश्मरी-
चिकित्सितोक्तमपि मूत्रदोषविशुद्ध्यर्थं पिबेदित्यर्थः । अश्मरी-
चिकित्सितं यदत्र वारंवारं भणितं, तद्व्यन्तहितत्वापादना-
र्थम् । केचित् भोजसंवादाद् वलादिकं योगचतुष्टयं मन्यन्ते;
तच्च, वृद्धानामसमतत्वात् ॥ ४४ ॥ ४५ ॥

पाटलाक्षारमाहृत्य सप्तकृत्वः परिश्रुतम् ।

पिबेन्मूत्रविकारघ्नं संसृष्टं तैलमात्रया ॥ ४६ ॥

पाटलाक्षारमित्यादि । सप्तकृत्वः सप्तवारान् । परिश्रुतं गालि-
तम् । संसृष्टं संयुक्तम् । तैलमात्रया स्तोकेन तैलेन । अत्र
मात्राशब्दोऽपवाची । यथा—“मात्रां खादेद्बुभुक्षितः” इत्या-
दिषु । अत्र क्षारस्य तोयस्य च प्रमाणं क्षारकल्पोक्तं ज्ञातव्यम् ।
तेन चतुर्गुणेन जलेन क्षारं परिखावणीयम् ॥ ४६ ॥

नलाश्मभेददर्भेक्षुत्रपुसैर्वास्वीजकान् ।

क्षीरे परिश्रुतान् तत्र पिबेत् सर्पिःसमायुतान् ॥ ४७ ॥

नलाश्मभेदेत्यादि । नलः खनामप्रसिद्धः शुभिरपर्वः,
अश्मभेदः पापाणभेदः, एवञ्च ग्रीष्मकर्कटिका, बीजकोऽसन-
सारः । कार्तिककुण्डस्तु वृद्धकाश्यपीयसंवादात्रपुसैर्वास्वीजान्ये-
वाचक्षते, बीजकानित्यत्र स्वार्यिकाश्च प्रकृतिलिङ्गवचनान्यति-
कामन्तीत्युक्तत्वात् पुंलिङ्गतेति च कथयति तत्र । मूत्राघाते
॥ ४७ ॥

पाटल्या यावशूकाश्च पारिभद्रात्तिलादपि ।

क्षारोदकेन मतिमान् त्वगेलोषणचूर्णकम् ॥ ४८ ॥

पिबेद्गुडेन मिश्रं वा लिह्यालेहान् पृथक् पृथक् ।

पाटल्या इत्यादि । यावशूको यवक्षारः । पारिभद्रः पर्वत-
निम्बः, अन्ये पारिभद्रशब्देन कण्टकिवृक्षं रक्तकुसुमं फलभद्र-
संज्ञकं वदन्ति । ऊषणं पिप्पली । पाटल्यादीनां क्षारोदकेन
सह त्वगेलोषणचूर्णं पिबेत्, पाटल्यादिक्षारोदकगुडकृतान्
लेहान् वा लिह्यात् । कार्तिककुण्डस्तु ‘त्वगेलोषणचूर्णकं’ इत्यत्र
‘त्वगेलोषणसंयुतम्’ इति पठति । तत्र पाटल्यादितिलान्तानां
द्रव्याणां यच्चूर्णं तत् क्षारोदकेन मुष्कक्षारोदकेन पिबेत्,
तत्कृतान्वा पृथक् पृथक् त्वगेलोषणसंयुतान् लेहान् गुडमिश्रि-
तान् लिह्यादिति व्याख्यानयति । तथाच विश्वामित्रः—“पा-
टल्या पारिभद्राद्वा तिलाद्वाऽपि यवाप्रजात् । कणैलात्वग्युतं
चूर्णं मुष्कक्षारवारिणा ॥ पिबेद्गुडेन मिश्रं वा लिह्यालेहान्
पृथक् पृथक्”—इति । ‘मतिमान्’ इत्यत्र ‘मदिरा’ इति
केचित् पठन्ति, तथा ‘गुडेन मिश्रं वा’ इत्यत्र ‘गुडोपदंशं वा’
इति च पठन्ति । तच्च पाठद्वयमनार्थम् ॥ ४८ ॥—

अत ऊर्ध्वं प्रवक्ष्यामि मूत्रदोषे क्रमं हितम् ॥ ४९ ॥

स्नेहस्वेदोपपन्नानां हितं तेषु विरेचनम् ।

ततः संशुद्धदेहानां हिताश्चोत्तरवस्तयः ॥ ५० ॥

१ ‘गुडोपदंशान्’ इति पा०

१ ‘वारि’ इति पा० । २ ‘मूत्रदोषहरं परम्’ इति पा० । ३ ‘त-
थैवाश्मरिनाशनम्’ इति पा० ।

सामान्येन च किंवाक्रमार्थमाह—अत ऊर्ध्वमित्यादि ।
तेषु मूत्रदोषेषु । 'तेषु विरेचन' इत्यत्र 'निहविरेचन' इति
केचित् पठन्ति । कान्तिकण्डोस्तु इमं पाठं न पठति, कपा-
यकङ्कगर्षणीपीत्यादिनेन गतार्थत्वात् । जेजटाचार्यस्तु क्षिग्ध-
शुद्धदेहानां पूर्वोक्ता योगा प्रयोक्तव्या उल्लावेदनाय पठति,
तत्पठितत्वान्मयाऽपि पठित ॥ ४९ ॥ ५० ॥

स्त्रीणामतिप्रसङ्गेन शोणितं यस्य दृश्यते ।
मैथुनोपरमस्तस्य बृंहणश्च विधिः स्मृतः ॥ ५१ ॥

अत्र च केचिन्मूत्रदोषप्रसङ्गेन मूत्रमार्गप्रवृत्तकस्यापि
विवानं कथयन्ति—स्त्रीणामित्यादि । अतिप्रसङ्गेन अत्यन्त-
सेवया । मैथुनोपरमो मैथुननिवृत्तिः । दृष्टश्च विवि मासक्षी-
रघृतादिसेवनम् । अमुमपि पाठं कान्तिकण्डो न पठति,
शुक्रक्षयलिङ्गेनोक्तत्वात् सत्यातिरेकभयाच्च, जेजटस्तु प्र-
करणात् तथा शिष्यसुखबोध्यं पठति तत्पठितत्वान्मयाऽपि
पठित ॥ ५१ ॥

ताम्रचूडवसा तैलं हितं चोत्तरवस्तिपु ।
विधानं तस्य पूर्वं हि व्यासतः परिकीर्तितम् ॥ ५२ ॥

किमेतदेव तत्र रक्ते हितमुतान्यद्रपीत्याह—ताम्रचूडेत्यादि ।
ताम्रचूडवसा कुङ्कुटवसा । विधानं विधिः । उत्तरवस्तिपु उत्त-
रवस्तिपिकित्सिते । तस्य उत्तरवस्ते । 'व्यामत' इत्यत्र
'व्यापद' इति केचित् पठन्ति ॥ ५२ ॥

क्षौद्रार्धपात्रं द्रव्या च पात्रं तु क्षीरसर्पिपः ।
शर्करायाश्च चूर्णं च द्राक्षाचूर्णं च तत्समम् ॥ ५३ ॥
खयद्भुताफलं चैव तथैवैश्वरकस्य च ।
पिप्पलीचूर्णसंयुक्तमर्धभागं प्रकल्पयेत् ॥ ५४ ॥
तदैकध्वं समानीय खजेनाभिप्रमन्थयेत् ।
ततः पाणितलं चूर्णं लीढ्वा क्षीरं ततः पिबेत् ॥ ५५ ॥
एतत् सर्पिः प्रयुज्जानः शुद्धदेहो नरः सदा ।
मूत्रदोषाजयेत् सर्वानन्ययोगः सुदुर्जयान् ॥ ५६ ॥
जयेच्छोणितदोषांश्च बन्ध्या गर्भं लभेत् च ।
नारी चैतत् प्रयुज्जाना योनिदोषात् प्रमुच्यते ॥ ५७ ॥

क्षौद्रार्धपात्रमित्यादि । क्षौद्रार्धपात्रं मन्त्रार्धकं, क्षीरसर्पिप
क्षीरसमथनोत्पद्यतस्य । खयद्भुताफलादीनां पिप्पल्यन्तानां
चूर्णमर्धभागं प्रकल्पयेदित्यर्थः । खयद्भुता कपिकच्छ । इक्षुरक
कोकिलाक्षक । खजेन मन्थनदण्डेन । पाणितलं चूर्णमिति
अङ्गुलिरहितं हस्ततलं चूर्णमित्यर्थः, अन्ये पाणितलशब्देन
कर्पं वदन्ति ॥ ५३-५७ ॥

वला कोलास्थि मधुकं श्वदंष्ट्राऽथ शतावरी ।
मृणालं च कशेरुश्च वीजानीक्षुरकस्य च ॥ ५८ ॥
सहस्रवीर्याऽशुमती पयस्या सह कालया ।
शृगालविन्नाऽतिवला बृंहणीयो गणस्तथा ॥ ५९ ॥
एतानि समभागानि मतिमान् सह साधयेत् ।
चतुर्गुणेन पयसा गुडस्य तुलया सह ॥ ६० ॥
द्रोणावशिष्टं तत् पूतं पचेत्तेन घृताढकम् ।
तत् सिद्धं कलसे स्थाप्यं क्षौद्रप्रस्थेन संयुतम् ॥ ६१ ॥
सर्पिरेतत् प्रयुज्जानो मूत्रदोषात् प्रमुच्यते ।
तुगाक्षीर्याश्च चूर्णानि शर्करायास्तथैव च ॥ ६२ ॥
क्षौद्रेण तुल्यान्यालोड्य प्रशस्तेऽहनि लेहयेत् ।
तस्य सादिद्यथाशक्ति मात्रां क्षीरं ततः पिबेत् ॥ ६३ ॥
शुक्रदोषाजयेन्मर्त्यः प्राश्य सम्यक् सुयन्त्रितः ।
व्यवायक्षीणरेतास्तु सद्यः संलभते सुखम् ॥ ६४ ॥
ओजस्वी बलवान्मर्त्यः पिवन्नेव च हृष्यति ।

अगर्भं बलाघृतमाह—बलेत्यादि । कोलास्थि बदरमज्जा,
मधुकं यष्टिमधु, श्वदंष्ट्रा गोक्षुरक, इक्षुरक कोकिलाक्ष, सहस्र-
वीर्या दूर्वा, अशुमती गालपर्णा, पयस्या अर्कपुष्पी, दुग्धिका-
मन्ये, काला कालानुसारिवा, श्रीपर्णिकामन्ये, शृगालविन्ना
पृश्निपर्णी, बृंहणीयो गणो गुडचौबजितं काकोत्यादि "गुड-
चौरहितो वर्गः काकोत्यादिरुदाहृत । बृंहणीय" इत्यादिस-
मानतन्त्रसवादात् । चतुर्गुणेन पयसा दुग्धेन, जलेनेत्यन्ये । पूतं
बल्लगालितम् । पचेत्तेन घृताढकमिति अकल्कमेव । कान्तिक-
ण्डस्त्वमु योगमन्यथा पठति व्याख्यानयति च, स च
ग्रन्थगौरवभयान्न लिखित । केचिदेनमनार्थं वदन्ति, तच्च, सुकी-
रसुधीरादिभिष्टीकाकृद्भिरार्पत्वेन वर्णितत्वात् ॥ ५८-६४ ॥—

चित्रकः सारिवा चैव बला कालानुसारिवा ॥ ६५ ॥
द्राक्षा विशाला पिप्पल्यस्तथा चित्रफला भवेत् ।
तथैव मधुकं पथ्यां दद्यादामलकानि च ॥ ६६ ॥
घृताढकं पचेदेभिः कल्कैः कर्षसमन्वितैः ।
क्षीरद्रोणे जलद्रोणे तत्सिद्धमवतारयेत् ॥ ६७ ॥
शीतं परिशुतं चैव शर्कराप्रस्थसंयुतम् ।
तुगाक्षीर्याश्च तत् सर्वं मतिमान् परिसिन्धयेत् ॥ ६८ ॥
ततो सितं पिबेत्काले यथादोषं यथाबलम् ।
वातरेताः श्लेष्मरेताः पित्तरेतास्तु यो भवेत् ॥ ६९ ॥
रक्तरता ग्रन्थिरेताः पिबेदिच्छन्नरोगताम् ।
जीवनीयं च वृष्यं च सर्पिरेतद्वलावहम् ॥ ७० ॥
प्रब्रौहितं च धन्यं च सर्वरोगापहं शिवम् ।
सर्पिरेतत् प्रयुज्जाना स्त्री गर्भं लभतेऽचिरात् ॥ ७१ ॥

१ 'परमतेन' इति 'पञ्जीयमतेन' इति च पा० । २ 'मिच्यते' इति
पा० । ३ 'पठित्वा तात्पर्यवृत्त्या नादीकरोति । तथा ताम्रचूडेत्यादिक
तच्चिकित्सितमप्युच्यते परमतेन प्रतिपादयति' इति पा० । ४ 'सर्वान्
ये च स्युर्भुजदुर्जया' इति पा० ।

असृग्दोषाञ्जयेच्चापि योनिदोषांश्च संहतान् ।

मूत्रदोषेषु सर्वेषु कुर्यादेतच्चिकित्सितम् ॥ ७२ ॥

इति सुश्रुतसंहितायामुत्तरतन्त्रान्तर्गते कायचिकित्सातन्त्रे मूत्राघातप्रतिषेधो नाम (विशो-
ऽध्यायः, आदितः) अष्टपञ्चा-

शतमोऽध्यायः ॥ ५८ ॥

महाबलं घृतमाह—चित्रक इत्यादि । चित्रफला गुडदु-
ग्धिका इन्द्रवैरुणीपयार्या । तुगाक्षीर्याश्चैत्यत्रापि प्रस्थसयुत-
मिति सवध्यते । मितं मात्रोपेतम् । यथाबलमित्यस्य प्रागग्नि-
शब्दो लुप्तो द्रष्टव्यः, तेन यथान्नबलमित्यर्थः । केचिदिदं घृतं
न पठन्ति ॥ ६५-७२ ॥

इति श्रीडल्हणाचार्यविरचिताया निबन्धसंग्रहाख्याया
सुश्रुतव्याख्यायामुत्तरतन्त्रे मूत्राघातप्रतिषेधो
नामाष्टपञ्चाशत्तमोऽध्यायः ॥ ५८ ॥

ऊनषष्टितमोऽध्यायः ।

अथातो मूत्रकृच्छ्रप्रतिषेधमध्यायं व्याख्यास्यामः १
यथोवाच भगवान् धन्वन्तरिः ॥ २ ॥

मूत्राघातप्रतिषेधानन्तरं वस्तिगतत्वसामान्यान्मूत्रकृच्छ्रप्र-
तिषेधारम्भः—अथात इत्यादि । मूत्रकृच्छ्रं दु खेन मूत्रप्रवृ-
त्तिः । मूत्रकृच्छ्रप्रतिषेधमित्यत्र 'मूत्रोपघातप्रतिषेध' इत्यन्ये
पठन्ति, तेऽप्युपघातशब्देन कृच्छ्रता वदन्ति, अपरे मूत्रदो-
षप्रतिषेधं इति पठन्ति, तत्रापि तादृगेवाभिप्रायः । ननु,
अश्मरीमूत्राघातोदावर्तादिषु मूत्रकृच्छ्रस्योक्तत्वात् किमर्थं पुन-
रत्र तदभिधानं ? सत्यं, चिकित्सालक्षणकार्यभेदात् तथा समा-
नतन्त्रेऽपि पृथङ्निर्दिष्टत्वाच्च पुनस्तेषामुपादानम् । केचिच्च पुन-
रुक्तिभयादेवामुध्यायं न पठन्ति ॥ १ ॥ २ ॥

वातेन पित्तेन कफेन सर्वै-

स्तथाऽभिघातैः शकृदश्मरीभ्याम् ।

तथाऽपरः शर्करया सुकण्ठो

मूत्रोपघातः कथितोऽष्टमस्तु ॥ ३ ॥

वातेनेत्यादि । मूत्रोपघातो मूत्रकृच्छ्र एवेत्यर्थः । अष्टम-
इति सख्याकरणं नानाप्रकारस्याप्यश्मरीजस्य मूत्रकृच्छ्रस्यैक-
त्वेन ग्रहणमिति प्रतिपादनार्थम् । केचिदुत्तरार्धमीदृशं पठन्ति,
—'शुक्रोद्भव शर्करया च कण्ठं मूत्रस्य कृच्छ्रं प्रवदन्ति तज्जा' इति । स नानापि पाठः ॥ ३ ॥

अल्पमल्पं समुत्पीड्य मुष्कमेहनवस्तिभिः ।

फलाद्विरिष कृच्छ्रेण वाताघातेन मेहति ॥ ४ ॥

वातकृच्छ्रलक्षणमाह—अल्पमल्पमित्यादि । अल्पमल्पं
सोऽपि सोऽपि, ननु पीड्य अल्पमल्पमुष्कमेहनादिभ्यः पीड-

यित्वा । मुष्कोऽण्डं, मेहनं लिङ्गं, वस्तिर्मूलाधारः । फल-
द्विरिव स्फुटद्विरिव । कृच्छ्रेण दु खेन; एतत् पदं मेहती-
त्यत्र सवन्धनीयम् । वाताघातेन वातकृच्छ्रेणेत्यर्थः । मेहति
मूत्रयति । कार्तिककुण्डोऽमुं पाठमन्यथा पठति, स चाभावाच्च
दर्शितः ॥ ४ ॥

हारिद्रमुष्णं रक्तं वा मुष्कमेहनवस्तिभिः ।

अग्निना दह्यमानाभैः पित्ताघातेन मेहति ॥ ५ ॥

पित्तकृच्छ्रलक्षणमाह—हारिद्रमुष्णमित्यादि । हारिद्रं हरि-
द्रावर्णं, रक्तं रक्तवर्णं, एतद्वयं न्यूनाधिकपित्तप्रकोपवशात् ।
दह्यमानाभैरत्यन्तदाहपरीतैः । पित्ताघातेन पित्तकृच्छ्रेण ॥ ५ ॥

स्निग्धं शुक्लमुष्णं च मुष्कमेहनवस्तिभिः ।

संहृष्टरोमा गुरुभिः श्लेष्माघातेन मेहति ॥ ६ ॥

कफकृच्छ्रलक्षणमाह—स्निग्धमित्यादि । अनुष्णमीषदुष्णम् ।
सहृष्टरोमा उद्धर्षितरोमा । गुरुभिः भारिकैः । श्लेष्माघातेन
श्लेष्मकृच्छ्रेण ॥ ६ ॥

दाहशीतरुजाविष्टो नानावर्णं मुहुर्मुहुः ।

ताम्यमानस्तु कृच्छ्रेण सन्निपातेन मेहति ॥ ७ ॥

सन्निपातिकलक्षणमाह—दाहशीतेत्यादि । आविष्टो युक्तः ।
नानावर्णं पीतरक्तशुक्लादिवर्णम् । ताम्यमानोऽत्यर्थं तमः प्रवि-
शन् । कृच्छ्रेणातिकष्टेन ॥ ७ ॥

मूत्रवाहिपु शल्येन क्षतेष्वभिहतेषु च ।

स्रोतःसु मूत्राघातस्तु जायते भृशवेदनः ॥ ८ ॥

वातवस्तेस्तु तुल्यानि तस्य लिङ्गानि लक्षयेत् ।

शकृतस्तु प्रतीघाताढ्यायुर्विगुणतां गतः ॥ ९ ॥

आध्मानं च सशूलं च मूत्रसङ्गं करोति हि ।

मूत्रवाहिपु शल्येनेत्यादि ॥ ८ ॥ ९ ॥—

अश्मरीहेतुकः पूर्वं मूत्राघात उदाहृतः ॥ १० ॥

अश्मरीत्यादि । पूर्वं निदानस्थानेऽश्मरीहेतुको मूत्राघात
उदाहृतः ॥ १० ॥

अश्मरी शर्करा चैव तुल्ये संभवलक्षणैः ।

शर्कराया विशेषं तु शृणु कीर्तयतो मम ॥ ११ ॥

पच्यमानस्य पित्तेन भिद्यमानस्य वायुना ।

श्लेष्मणोऽवयवा भिन्नाः शर्करा इति संज्ञिताः १२

हृत्पीडा वेपथुः शूलं कुक्षौ वह्निः सुदुर्बलः ।

ताभिर्भवति मूर्च्छा च मूत्राघातश्च दारुणः ॥ १३ ॥

मूत्रवेगनिरस्तासु तासु शाम्यति वेदना ।

यावदन्या पुनर्नैति गुडिका स्रोतसो मुखम् ॥ १४ ॥

शर्करासंभवस्यैतन्मूत्राघातस्य लक्षणम् ।

यद्यपि शर्कराकृच्छ्रमश्मरीजकृच्छ्रं च तुल्यं तथाऽपि किञ्चि-
द्भेदमाश्रित्य शर्कराकृच्छ्रं मित्रमाह—अश्मरीत्यादि । पच्य-
मानस्येति पक्वस्येत्यर्थः, अर्धवशात् श्लेष्मण एव, मिथ्यमानस्येति
मित्रस्येत्यर्थः, भाविनि भूतवदुपचारात् । वेपथु कम्प ।
सुदुर्बलो मन्दः । ताभि शर्कराभिः । मूलवेगनिरस्तासु मूल-
स्याधोवेगेन नि सृतास्त्वित्यर्थः । नैति नागच्छति । कार्तिककु-
ण्डस्त्वसु पाठं बहुधा व्याकुलीकृत्य पठति, स तु ग्रन्थगौरव-
भयात् परित्यक्तः । यद्यपि अश्मरीशर्करामूतकृच्छ्रे निदान-
स्थाने भणिते, तथाऽपि प्रकरणवशात् किमिहक्षणाधिक्याचा-
त्रापि भणिते ॥ ११-१४ ॥—

चिकित्सितमथैतेपासामिदानीमपि चक्ष्यते ॥ १५ ॥

इदानीं मृत्रकृच्छ्रचिकित्सामाह—चिकित्सितमित्यादि । ए-
तेपा मृत्रकृच्छ्रानाम् ॥ १५ ॥

अश्मरीं च समाश्रित्य यदुक्तं प्रसमीक्ष्य तत् ।
यथादोषं प्रयुजीत स्नेहादिमपि च क्रमम् ॥ १६ ॥

तदेव चिकित्सितमतिदेशेनाह—अश्मरीमित्यादि । अश्म-
रीमाश्रित्य यत् प्राक् चिकित्सितमुक्तं स्नेहादिक्रमश्च, तद्यथा-
दोषं प्रसमीक्ष्य प्रयुजीत कुर्यात् । एतेनैतदुक्तं—अश्मरीचिकि-
त्सिते वातादिभेदेन यो विधिरुक्तस्तं तथा स्नेहादिमपि च
क्रम प्रयुजीत कुर्यात् । चकारात् प्रागुक्तमूत्राघातचिकित्सि-
तमपि ॥ १६ ॥

श्वदंष्ट्राश्मभिदौ कुम्भीं हपुषां कण्टकारिकाम् ।
वलां शतावरीं राक्षां वरुणं गिरिकर्णिकाम् ॥ १७ ॥
तथा विदारिगन्धादिं संहृत्य त्रैवृतं पचेत् ।
तैल घृतं वा तत् पेयं तेन वाऽप्यनुवासनम् ॥ १८ ॥
दद्यादुत्तरवस्ति च वातकृच्छ्रोपशान्तये ।

इदानीं वातकृच्छ्रचिकित्सितमाह—श्वदंष्ट्रेत्यादि । श्वदंष्ट्रा
गोक्षुरक । अश्ममित् पापाणभेदः । कुम्भी स्थलकुम्भी यस्या-
स्त्वक् चर्का भवति । गिरिकर्णिका अपराजिताभेदः । विदारि-
गन्धादि प्रथमो गणः । संहृत्य एकीकृत्य । त्रैवृतं तैलं घृतं
वेति तत्र त्रिमिर्वृतवसामज्जमिर्वृतं तैलं, तैलवसामज्जमिर्वृतं
घृतं वा त्रैवृतम् । तैलं घृतं वेति विकल्पः सात्म्यापेक्षया
वातादिवलापेक्षया वा ज्ञेयः ॥ १७ ॥ १८ ॥—

श्वदंष्ट्रास्वरसे तैलं सगुडक्षीरजागरम् ॥ १९ ॥
पक्त्वा तत् पूर्ववद्योज्यं तत्रानिलरुजापहम् ।

अपरमपि वातकृच्छ्रचिकित्सितमाह—श्वदंष्ट्रेत्यादि । कर्क-
द्रव्यमध्ये पठितमपि क्षीरं द्रवत्वेन बोद्धव्यम् । योज्यं पाना-
नुवासनोत्तरवस्तिषु । अनिलरुजापहं वातोत्थकृच्छ्रनाशनमि-
त्यर्थः ॥ १९ ॥—

तृणोत्पलादिकाकोलीन्यग्राधादिगणैः कृ(शु)तम् २०
पातं घृतं पित्तकृच्छ्रं नाशयेत् क्षीरमेव वा ।

पित्तोत्थकृच्छ्रभेषजमाह—तृणोत्पलादीत्यादि । घृतं तृणा-
दिसंस्कृतं ग्राह्यं, क्षीरमेव वेति विकल्पः सात्म्यापेक्षयाऽभि-
वलापेक्षया च भवति ॥ २० ॥—

दद्यादुत्तरवस्ति च पित्तकृच्छ्रोपशान्तये ॥ २१ ॥

अन्यदपि पित्तकृच्छ्रभेषजमाह—दद्यादित्यादि । दद्यादुत्त-
रवस्तिमिति 'तृणादिसंस्कृतस्नेहेन' इति शेषः । यद्यपि वक्ष्य-
माणत्रिविधवस्तिग्रहणेनोत्तरवस्तिर्गृहीतस्तथाऽपि पित्तकृच्छ्रे
उत्तरवस्तिरत्यन्तं हित इति ज्ञापनार्थं पृथगप्युत्तरवस्तिर्नि-
र्दिष्टः ॥ २१ ॥

एभिरेव कृतः स्नेहस्त्रिविधेष्वपि वस्तिषु ।

हित विरेचनं चेक्षुक्षीरद्राक्षारसैर्युतम् ॥ २२ ॥

अपरमपि पित्तकृच्छ्रविधिमाह—एभिरित्यादि । एभिरेव
अनन्तरोक्तैस्तृणोत्पलादिप्रभृतिभिरेव । त्रिविधेषु वस्तिषु
निरुहानुवासनोत्तरवस्तिषु । अन्ये निरुहस्थाने शिरोवस्तिं
मन्यन्ते, तच्च, समानतन्त्रविरोधात् । रसशब्द इक्षावपि
सवन्धनीयः ॥ २२ ॥

सुरसोपकमुस्तादौ वरुणादौ च यत् कृतम् ।

तैलं तथा यवाग्वादि कफाघाते प्रशस्यते ॥ २३ ॥

कफकृच्छ्रचिकित्सितमाह—सुरसोपकेत्यादि । सुरसादौ
ऊषकादौ मुस्तादौ वरुणादौ च यत् कृतं तैलं, तथा यवा-
ग्वादि, तत् कफाघाते प्रशस्यते । यवाग्वादिरित्यत्रादिशब्दाद्वि-
लेप्यादयः, ते च सुरसादिसंस्कृता एव बोद्धव्याः । कफाघाते
कफकृच्छ्रे ॥ २३ ॥

यथादोषोच्छ्रयं कुर्यादेतानेव च सर्वजे ।

सन्निपातोत्थमूलकृच्छ्रचिकित्सामाह—यथादोषोच्छ्रयमित्या-
दि । यथादोषाधिक्यम् । एतानेवेति अनन्तरोक्तवातादि-
कृच्छ्रहरयोगान् । सर्वजे सान्निपातिके कृच्छ्रे । एतेनैतदुक्तं
भवति—सान्निपातिके कृच्छ्रे यस्य दोषस्याधिक्यं दृश्यते
तदोषोक्तकृच्छ्रहरयोगोत्कटान् पूर्वोक्तवातादिकृच्छ्रयोगानेकी-
कृत्य कुर्यादिति ॥—

फल्गुवृश्चीरदर्भाश्मसारचूर्णं च चारिणा ॥ २४ ॥

सुरेश्वरसदर्भाम्बुपीतं कृच्छ्ररुजापहम् ।

अपरमपि सान्निपातिककृच्छ्रयोगमाह—फल्गुवृश्चीरेत्यादि ।
फल्गुवृश्चीरादीनां चूर्णं चारिणा पीतं यथादोषं सुरेश्वरसादि-
मिश्र पीतं कृच्छ्ररुजापहं, अर्धवशात् सान्निपातिककृच्छ्ररुजा-
पहं भवतीति पिण्डार्थः । फल्गु काकोदुम्बरिका । वृश्चीरः
शुक्रपुनर्नषा । अश्मसार शिलैजतु ॥ २४ ॥—

तथाऽभिघातजे कुर्यात् सद्योव्रणचिकित्सितम् २५

अभिघातजकृच्छ्रस्यातिदेशेन चिकित्सितमाह—तथेत्यादि ।
अभिघातजे अभिघातजमूत्रकृच्छ्रे, सद्योव्रणचिकित्सितमित्यत्र
लुप्तचकारनिर्देशाद्वातकृच्छ्रशान्तिक्रिया कार्या ॥ २५ ॥

मूत्रकृच्छ्रे शकृज्जाते कार्या वातहरी क्रिया ।
खेदावगाहावभ्यङ्गवस्तिचूर्णक्रियास्तथा ॥ २६ ॥

पुरीषकृच्छ्रेऽतिदेशेन चिकित्सितमाह—मूत्रेत्यादि । शकृज्जे
तामेव वातहरी क्रिया विवृणोति—खेदावगाहावित्यादि ।
खेदादयश्चात्र वातव्याधुक्ता ग्राह्या ॥ २६ ॥

ये त्वन्ये तु तथा कृच्छ्रे तयोः प्रोक्तः क्रियाविधिः २७

इति सुश्रुतसंहितायामुत्तरतन्त्रान्तर्गते कायचि-
कित्सातन्त्रे मूत्रकृच्छ्रप्रतिषेधो नाम (एक-
विंशतितमोऽध्यायः, आदितः) एको-
नपष्ठितमोऽध्यायः ॥ ५९ ॥

अश्मरीशर्करोत्पन्नयो कृच्छ्रयोश्चिकित्सामाह—ये इत्यादि ।
ये द्वे अन्ये कृच्छ्रे अश्मरीशर्करोत्पद्ये तयो क्रियाविधिः प्रोक्तः ।
अश्मरीशर्कराचिकित्सिते । अपरे 'द्वौ तथाऽन्यौ तु यौ कृच्छ्रौ'
इति पठन्ति, तत्रापि स एवार्थः ॥ २७ ॥

इति श्रीडल्हणाचार्यविरचिताया निबन्धसग्रहाख्याया
सुश्रुतव्याख्यायामुत्तरतन्त्रे एकोनपष्ठितमोऽ-
ध्यायः ॥ ५९ ॥

पष्ठितमोऽध्यायः ।

अथातोऽमानुषोपसर्गप्रतिषेधमध्यायं व्याख्या-
स्यामः ॥ १ ॥

यथोवाच भगवान् धन्वन्तरिः ॥ २ ॥

कायचिकित्सापारिषेप्याहूतविद्यामारब्धुकाम आदौ मूत्र-
कृच्छ्रानन्तरं मूत्रकृच्छ्रे प्रतिक्षणमल्पात्पं मेहतोऽसम्प्रगाचम-
नेनार्गाचादमानुषोपसर्गसंभावनायाममानुषजन्यव्याधिप्रतिषे-
धारम्भो युक्त इत्यत आह—अथात इत्यादि । अथेति काय-
चिकित्सानन्तरम् । अत इति हेतौ । हेतुश्चापातनिकायामेव
प्रकटीकृत । अमानुषा देवादिग्रहा, तेषामुपसर्ग उपद्रव,
तस्य प्रतिषेधचिकित्सित, तद्विविधप्रकारमासिमुख्येन शिष्याणां
व्याख्यास्याम । अन्ये तु 'अमानुषोपसर्ग' इत्यत्र 'अमानु-
षावाध' उति पठन्ति, अमानुषाणि भूतानि, तेषामावाधा पीडयति
व्याख्यानयन्ति ॥ १ ॥ २ ॥

निशाचरेभ्यो रक्ष्यस्तु नित्यमेव क्षतातुरः ।
इति यत् प्रागभिहितं विस्तरस्तस्य वक्ष्यते ॥ ३ ॥

निगानरेभ्य इत्यादि । अत्र निशाचरा देवादिग्रहा
उच्यन्ते, पिशाचिणिरित्वाद्यस्त्रादिभोजनत्वाच्च, यद्वणितीपा-

सनीये रक्षांसीत्युक्तं तद्रक्षसा विशेषेण तयास्वरूपख्याप-
नाय । प्रागिति द्विव्रणीये । अन्ये तु निशाचरशब्देन राक्षसा-
नेवाहुः ॥ ३ ॥

गुह्यानागतविज्ञानमनवस्थाऽसहिष्णुता ।

क्रिया वाऽमानुषी यस्मिन् सग्रहः परिकीर्त्यते ॥ ४ ॥

इदानीं सामान्यग्रहलक्षणमाह—गुह्येत्यादि । गुह्यं गुप्तम्,
अनागत भावि, तयोर्विज्ञानम् । अनवस्था अनवस्थितिः ।
असहिष्णुता क्रोधनत्वम् । अमानुषी क्रिया वरदानादिका,
लङ्घनप्लवनादिकेत्यन्ये, अमानुषी या मानुषैः कर्तुं न शक्यते ।
यस्मिन् आतुरे । सग्रहो ग्रहसहितः ॥ ४ ॥

अशुचिं भिन्नमर्यादं क्षतं वा यदि वाऽक्षतम् ।

हिंस्युर्हिसाविहारार्थं सत्कारार्थमथापि वा ॥ ५ ॥

यादृश भूतानि हिंसन्ति, यादृशं वा जिघृक्षन्ति, तमाह—
अशुचिमित्यादि । भिन्नमर्यादं त्यक्तोचितक्रमम्, अभक्ष्यभक्षणे
अगम्यागमने तथा हिसादौ च प्रवृत्तत्वात्, क्षतं व्रणितम्,
अक्षतं व्रणरहितमपि शौचादिहीनं हिंस्युः । हिसाविहारो
वधकीडा, तदर्थं, सत्कारार्थं पूजार्थं, अन्ये विहारशब्देन रतिं
मन्यन्ते, तत्र हिसाया या रतिस्तदर्थम् ॥ ५ ॥

असङ्ख्येया ग्रहगणा ग्रहाधिपतयस्तु ये ।

व्यज्यन्ते विविधाकारा भिद्यन्ते ते तथाऽष्टधा ॥ ६ ॥

ग्रहाणामसंख्येयत्वं ग्रहाधिपानां चाष्टत्वं दर्शयन्नाह—
असंख्येया इत्यादि । ग्रहाधिपतयो देवदैत्यादयः । तुशब्दः
पुनरर्थः । व्यज्यन्ते पृथक् प्रतीयन्ते । विविधाकारा विविधल-
क्षणा । ते पुनरष्टधा भिद्यन्ते । अन्ये तु 'ग्रहाधिपतिभिस्तु
ते । व्यजनैः' इति पठित्वा व्याख्यानयन्ति—ते ग्रहगणा यद्य-
प्यसंख्येयास्तथाऽपि ग्रहाधिपतिभिः स्वस्वामिभिः कृत्वा
अष्टधा भिद्यन्ते अष्टभेदभिन्ना भवन्तीत्यर्थः, किविशिष्टास्ते ?
व्यजनैर्विविधाकारा विलक्षणा ॥ ६ ॥

देवास्तथा शत्रुगणाश्च तेषां

गन्धर्वयक्षाः पितरो भुजङ्गाः ।

रक्षांसि या चापि पिशाचजाति-

रेपोऽष्टको देवगणो ग्रहाख्यः ॥ ७ ॥

तेषामष्टविधत्वमाह—देवतास्तथेत्यादि । दीव्यन्तीति देवा ।
तेषां देवानां शत्रुगणा दत्यसमूहा । गन्धर्वा देवगायना हाहा-
हूहूप्रभृतयः । यक्षा कुबेरादयः । पितरोऽभिघातादयः ।
भुजङ्गा वासुकिप्रभृतयः । रक्षांसि मनुष्यभक्षणकारीणि हेतिप्र-
हेतिकुलजातानि । पिशाचा पिशिताशना, तेषां जातिः ॥ ७ ॥

संतुष्टः शुचिरपि चेष्टगन्ध्रमाल्यो

निस्तन्द्री ह्यवितथसंस्कृतप्रभाषी ।

तेजस्वी स्थिरनयनो वरप्रदाता

ब्रह्मण्यो भवति नरः स देवजुष्टः ॥ ८ ॥

देवादिग्रहगृहीतानां प्रत्येकं लक्षणमाह—सन्तुष्ट इत्यादि । शुचि शौचयुक्त । इष्टानि अभिलषितानि गन्धमाल्यानि यस्य स ; गन्धा कुङ्कुमचन्दनादिका, मातृगानि पुष्पाणि । 'शुचिरपि चेष्टमाल्यगन्ध' इत्यत्रान्ये 'शुचिरहतेष्टगन्धमाल्य' इति पठन्ति, अनुपहतगन्धमाल्य इति व्याख्यानयन्ति । अवितथसंस्कृतप्रभाषी अवितथप्रभाषी संस्कृतप्रभाषी च, अवितथं यथार्थम् । स्थिरनयनो निमेषरहित ॥ ८ ॥

संखेदी द्विजगुरुदेवदोषवक्ता

जिह्वाक्षो विगतभयो विमार्गदृष्टिः ।

सन्तुष्टो भवति न चान्नपानजातै-

र्दुष्टात्मा भवति च देवशत्रुजुष्टः ॥ ९ ॥

संखेदीत्यादि । संखेदी प्रखेदयुक्त । जिह्वाक्षो वक्त्रलोचनः । विमार्गदृष्टि विमार्गदर्शनो नास्तिक इत्यर्थः । अन्नं भक्तादि, पानं जलादि, तेषां जातं समूहः । दुष्टात्मा दुष्टस्वभावः । देवशत्रुजुष्टो देवग्रहजुष्ट इत्यर्थः ॥ ९ ॥

हृष्टात्मा पुलिनवनान्तरोपसेवी

स्वाचारः प्रियपरिगीतगन्धमाल्यः ।

नृत्यन् च प्रहसति चारु चालपशब्दं

गन्धर्वग्रहपरिपीडितो मनुष्यः ॥ १० ॥

हृष्टात्मेत्यादि । हृष्टात्मा हर्षयुक्तः । पुलिनवनान्तरोपसेवी पुलिनवनमध्ये क्रीडनशीलः पुलिन जलमध्योत्थितभूप्रदेशः । स्वाचारः शोभनाचारः । प्रियाणि परिगीतगन्धमाल्यानि यस्य स तथा । चारु यथा भवति एवं नृत्यन् अल्पशब्दं यथा तथा प्रहसति ईपद्वसतीत्यर्थः । एवंभूतो मनुष्यो गन्धर्वग्रहजुष्टो ज्ञेयः ॥ १० ॥

ताम्राक्षः प्रियतनुरक्तवस्त्रधारी

गम्भीरो द्रुतमतिरल्पवाक् सहिष्णुः ।

तेजस्वी वदति च किं ददामि कस्यै

यो यश्चग्रहपरिपीडितो मनुष्यः ॥ ११ ॥

ताम्राक्ष इत्यादि । ताम्राक्षो रक्तेनेत्रः । प्रियतनुरक्तवस्त्रधारी कमनीयसूक्ष्मरक्तवस्त्रपरिवानशीलः । गम्भीरो गम्भीरशीलः प्रचुरमत्त्व इत्यर्थः । द्रुतमति उद्भ्रान्तमना । अल्पवाक् अल्पवक्ता । सहिष्णुः क्षमायुक्तः ॥ ११ ॥

प्रेतेभ्यो विसृजति संस्तरेषु पिण्डान्

शान्तात्मा जलमपि चापसव्यवस्त्रः ।

मांसेषु स्थिलगुडपायसाभिकाम-

स्तंभुक्तो भवति पितृग्रहाभिभूतः ॥ १२ ॥

प्रेतेभ्य इत्यादि । प्रेतेभ्यो मृतेभ्यः । विसृजति ददाति । संस्तरेषु दर्भसंस्तरेषु । पिण्डान् अन्नमयान् । शान्तात्मा

शान्तस्वभावः । जलमपि चेति न परः दर्भसंस्तरेषु पिण्डान् ददाति अपि तु अपसव्यहस्तो दक्षिणहस्तो जलमपि ददाति चेत्यर्थः । पायसः क्षीरसिद्धातण्डुलाः । अभिकामोऽभिलाषुकः । तद्भुक्तस्तिलादिभोजनः ॥ १२ ॥

भूमौ यः प्रसरति सर्पवत् कदाचित्

सृक्किण्यौ विलिखति जिह्वया तथैव ।

निद्रालुर्गुडमधुदुग्धपायसेप्सु-

र्विज्ञेयो भवति भुजङ्गमेन जुष्टः ॥ १३ ॥

य इत्यादि । यो भूमौ सर्पवत् प्रसरति उरसा भ्रमति स भुजङ्गमेन जुष्ट इति सवन्धः । सृक्किण्यौ ओष्ठप्रान्तौ । विलिखति विलेढि, वातूनामनेकार्थकत्वात् । तथैवेति सर्पवत् । अन्ये तु 'तथैव' इत्यत्र 'प्रसक्तं' इति पठन्ति, तत्र प्रसक्तं सन्तत विलेढीत्यर्थः ॥ १३ ॥

मांसासृग्विविधसुराविकारलिप्सु-

र्निर्लज्जो भृशमतिनिष्ठुरोऽतिशूरः ।

क्रोधालुर्विपुलवलो निशाविहारी

शौचद्विद् भवति च रक्षसा गृहीतः ॥ १४ ॥

मांसासृग्वित्यादि । विविधा सुराविकारा माध्वीकादयः । लिप्सु आस्वादयितुमिच्छुः । शौचद्विद् शौचं द्वेष्टि अशुचिरित्यर्थः ॥ १४ ॥

उद्धस्तः कृशपरुपश्चिरप्रलापी

दुर्गन्धो भृशमशुचिस्तथाऽतिलोलः ।

वह्नाशी विजनहिमाम्बुरात्रिसेवी

व्याविज्ञो भ्रमति रुदन् पिशाचजुष्टः ॥ १५ ॥

उद्धस्त इत्यादि । उद्धस्तो विकृतदर्शनः । कृशो दुर्बलः । परुष कर्कशः । चिरप्रलापी चिरकालं बहुक्षणं व्याप्य प्रलापी । अतिलोल अतिचपलः । अन्ये तु 'अतिलोलः' इति पठित्वा अशनलोलुप इति व्याख्यानयन्ति, यथा—भीमो भीमसेन इति । वह्नाशी प्रचुरभोक्ता । विजनं निर्जनस्थानं, हिमाम्बुसेवी शीताम्बुसेवी, रात्रिसेवी रात्रिविहारीत्यर्थः । व्याविज्ञ उद्धिग्नः । अन्ये त्वत्र 'व्याचेष्टं' इति पठन्ति, विरुद्धचेष्ट यथा भवति तथा भ्रमतीत्येवं व्याख्यानयन्ति ॥ १५ ॥

स्थूलाक्षस्त्वरितगतिः स्वफेनलेही

निद्रालुः पतति च कम्पते च योऽति ।

यश्चाद्रिद्विरदनगादिविच्युतः सन्

संसृष्टो न भवति वार्धकेन जुष्टः ॥ १६ ॥

असाव्यलक्षणमाह—स्थूलाक्ष इत्यादि । स्वफेनलेहीति एतेनास्य मुखे फेनागमनमप्युक्तम् । यो ग्रहेण ससृष्टः स्थूलाक्ष इत्यादिलक्षणयुक्तः स्यात् स न भवति विनश्यतीत्यर्थः । यश्च अद्यादेर्विच्युतः पतितः सन् ग्रहेण ससृज्यते सोऽपि

विनश्यति । अद्रि पर्वत , द्विरदो हस्ती , नगो वृक्ष , आदि-
शब्दात् श्वधनदीतटादय । वार्वकेन जुष्ट वृद्धभावेन गृहीत
इत्यर्थ , अन्ये 'वर्धकेन' इति पठन्ति, वर्धकेन छेदकेन हिंसा-
यिना केनचिद्गहेण जुष्टो गृहीत इति व्याख्यानयन्ति ॥ १६ ॥

देवग्रहाः पौर्णमास्यामसुराः सन्ध्ययोरपि ।
गन्धर्वाः प्रायशोऽष्टम्यां यक्षाश्च प्रतिपद्यथ ॥१७॥
कृष्णक्षये च पितरः पञ्चम्यामपि चोरगाः ।
रक्षांसि निशि पैशाचाश्चतुर्दश्यां विशन्ति च ॥१८॥

इदानीं देवादिग्रहाणां ग्रहणकालमाह—देवग्रहा इत्यादि ।
असुरा असुरग्रहा । सन्ध्ययोरपीत्यत्रापिशब्दः पादपूरणे ।
प्रायशोऽष्टम्यामिति प्रायः शब्दात् सन्ध्ययोरपि गन्धर्वा विश-
न्तीति लभ्यते । पितरः पितृग्रहा । कृष्णक्षये कृष्णपक्षक्षये
अमावस्यामित्यर्थः । पञ्चम्यामपीति अपिशब्दात् कृष्णपक्ष-
क्षयेऽपि । उरगा नागग्रहा ॥ १७ ॥ १८ ॥

दर्पणादीन् यथा छाया शीतोष्णं प्राणिनो यथा ।
स्वमणि भास्करस्योक्ता यथा देहं च देहधृक् ।
विशन्ति च न दृश्यन्ते ग्रहास्तद्वच्छरीरिणम् ॥१९॥

ननु, देहं विगन्तो ग्रहा कुतो न लक्ष्यन्त इत्याह—
दर्पणादीनित्यादि । दर्पण आदर्श , आदिशब्दाज्जलस्नेहखज्जादि-
ग्रहणम् । स्वमणि सूर्यकान्त, भास्करस्योक्ता सूर्यरश्मयः ।
देह गर्भशरीर, देहधृक् जीव । अन्ये देहधृक्शब्देन मन
प्रतिपादयन्ति । ननु, भूतैः शरीरेऽनुप्रवेशः क्रियते ननु
शरीरिणि, तत् कथं शरीरिणमिति ? उच्यते—अत्र शरीरि
शब्देन शरीरमभिप्रेत, स्थानिनि स्थानोपचारात् । यथा
छायाशीतोष्णादयो दर्पणप्राणिप्रभृतीन् विशन्तो न दृश्यन्ते
तद्वद्ग्रहा अपील्यर्थः । अत्र छायादिदृष्टान्तचतुष्टयेन आर्धहे-
नुमि शरीर क्षोभयित्वैवानुप्रविश्य लिङ्गैरात्मानं दर्शयन्ती
त्यर्थः । यथा देहं च देहधृगित्यनेन स्वमूर्तिमन्तर्निवाय विग-
न्तीति प्रदर्शितम् ॥ १९ ॥

तपांसि तीव्राणि तथैव दानं
व्रतानि धर्मो नियमाश्च सत्यम् ।

गुणास्तथाऽष्टावपि तेषु नित्या

व्यस्ताः समस्ताश्च यथाप्रभावम् ॥ २० ॥

इदानीं ग्रहाणां तीव्रतपोनियमाद्विशुक्तत्वं प्रभाववत्ता च
दर्शयितुमाह—तपांसि तीव्राणीत्यादि । तपस्तपनलक्षणमु-
पासाणि । व्रतानि जातौदितविधिना भोजनादिनियम-
नादि । धर्मः कायवाजमनसा सुचरितम् । गुणास्तथाऽष्टा-
नि धर्मा, लघिमा, महिमा, गरिमा, प्राकाम्यं, प्राकाश्यं,
प्रेमिन्, प्रेमि व, ज्ञासावगायित्वम्, इत्यर्थाः, अन्ये तु—“आ-
चम्येभनगो जानमर्थानां ह्येन्दत क्रिया । दृष्टि श्रोत्र स्मृति

कान्तिरिष्टतश्चाप्यदर्शनम्”—इत्यष्टविधमैधर्म्यमाहुः । तेषु ग्रहे-
ष्वेते गुणा नित्या न कादाचित्काः । व्यस्ता द्वित्रिचतुरा ।
समस्ता सर्वे । यो यस्य प्रभाव इति यथाप्रभावम् । तत्र
व्यस्ता गुणा असुरादिग्रहाणां, समस्ता देवग्रहाणाम् ॥ २० ॥

न ते मनुष्यैः सह संविशन्ति

न वा मनुष्यान् कचिदाविशन्ति ।

ये त्वाविशन्तीति वदन्ति मोहा-

त्ते भूतविद्याविषयादपोह्याः ॥ २१ ॥

तपोनियमादियुक्ता हि देवादिग्रहा कथंचिदप्यशुचि देहं
नाविशन्तीत्याह—न ते मनुष्यैरित्यादि । ते देवयोनयो मनुष्यैः
सह न संविशन्ति एकत्र न भवन्तीत्यर्थः । न वा मनुष्यान्
मानुषदेहान् कचिदाविशन्ति अनुप्रविशन्तीत्यर्थः । ये पुन-
र्विद्या आविशन्तीति मोहादज्ञानात् प्रवदन्ति ते वैद्या भूतवि-
द्याविषयादपोह्या अपसारणीयास्त्याज्या इत्यर्थः । ‘अपोह्या’
इत्यत्र ‘अपेता’ इत्यन्ये पठन्ति, तत्र ग्रहज्ञानाद्वाह्या
इत्यर्थः ॥ २१ ॥

तेषां ग्रहाणां परिचारका ये

कोटीसहस्रायुतपद्मसंख्याः ।

असृग्वसामांसभुजः सुभीमा

निशाविहाराश्च तमाविशन्ति ॥ २२ ॥

के तर्हि गृह्णन्तीत्याह—तेषामित्यादि । तेषां देवादीनां,
परिचारका प्रेप्या कर्मकरा इत्यर्थः । कोटी शतलक्षप्रमाणं,
अयुतं दशसहस्रं, एतेन कोट्या शतलक्षपरिमिताया यत् सहस्रं
तादृशैर्दशभिः सहस्रैरत्रायुतं बोद्धव्यं, तेषां पद्मं चतुर्दशप्रमाणं
तदेव संख्या येषां ते तथा । प्राक् ‘असृग्वेया ग्रहगणा’ इत्य-
भिधाय अत्र कोट्यादिसंख्याया अभिधानं ग्रहगणानामन्यो-
न्यसादृश्यस्यापनार्थम् । सुभीमा अत्यर्थं भयङ्करा । निशावि-
हारा रात्रौ भ्रमणशीला ॥ २२ ॥

निशाचराणां तेषां हि ये देवगणमाश्रिताः ।

ते तु तत्सत्त्वसंसर्गाद्विज्ञेयास्तु तदञ्जनाः ॥ २३ ॥

देवाद्यनुचराणां स्वप्रभूणामिवानुकारो भवतीत्याह—निशा-
चराणामित्यादि । तेषां निशाचराणामनुचराणां मध्ये ये अनु-
चरा यं देवगणमाश्रितास्ते तदञ्जना तद्वक्षणा विज्ञेया इति
सचन्य । कुत इत्याह—तत्सत्त्वसंसर्गात् देवादिसत्त्वसयो-
गादित्यर्थः ॥ २३ ॥

देवग्रहा इति पुनः प्रोच्यन्तेऽशुचयश्च ये ।

देववच्च नमस्यन्ते प्रत्यर्थ्यन्ते च देववत् ॥ २४ ॥

देवग्रहा इत्यादि । ये पुनरनुचरा शुचयस्ते देवग्रहा
इति प्रोच्यन्ते । कुत ? यत् शुचयः, शुचित्वं पुनस्तत्सर्गा-
देव । देववच्च नमस्यन्ते देववन्नमस्कियन्ते । प्रत्यर्थ्यन्ते देव-
वदित्यर्थः । अन्ये तु व्याख्यानयन्ति—तदञ्जनास्तद्देवाकारा-
स्तथाविधा एव भवन्तीत्याह—अशुचयस्तु ते, ते पुनरशुचयो

मोहान्धत्वादशुद्धाः, अत एव गृह्णन्ति । देववज्रमस्कार पूजा च तदञ्जनत्वादेव ॥ २४ ॥

स्वामिशीलक्रियाचाराः क्रम एव सुरादिषु ।
निर्ऋतेर्या दुहितरस्तासां स प्रसवः स्मृतः ॥ २५ ॥

स्वामिशीलक्रियाचारा इत्यादि । शीलं स्वभाव । क्रमश्चायं पूर्वोक्तदेवग्रहशुचिवादि । सुरादिषु देवग्रहेषु, यतस्तेऽपि स्वामिशीलक्रियाचारा । देवग्रहा इत्यादिकं च श्लोकं कार्तिक-कुण्डो न पठति । तदञ्जनत्वेनैवास्यार्थस्य लब्धत्वात् । ननु, यदि तत्सत्त्वसर्गाच्छुचयस्तत् कथं मासादिभुज इत्याह— निर्ऋतेर्या दुहितर इत्यादि । निर्ऋती रक्षसा पिनामह, तस्य या दुहितर पुत्र्यस्तासां स देवाद्यनुचरणं प्रसवः, अतः प्रसूतिभावं न लज्जति ॥ २५ ॥

सत्यत्वादपवृत्तेषु वृत्तिस्तेषां गणैः कृता ।

तेषां वृत्तिविषयमाह—सत्यत्वादित्यादि । सत्यत्वात् शास्त्रो-क्तानुष्ठानात् । अपवृत्तेषु विपरीतानुष्ठानपरेषु । गणैः ग्रहगणैः । तेषामनुचराणां वृत्तिः कृता । केचित् 'गणैः' इत्यत्र 'ग्रहैः' इति पठित्वा ग्रहैः कृता वृत्तिरिति च व्याख्यानयन्ति ॥—

हिंसाविहारा ये केचिद्देवभावमुपाश्रिताः ॥ २६ ॥
भूतानीति कृता संज्ञा तेषां संज्ञाप्रवक्तृभिः ।

अतो ग्रहाणां भूतसंज्ञत्वं दर्शयन्नाह—हिंसाविहारा इत्यादि । हिंसाविहारा वधकीडना । देवभावं देवरूपम् । तेषां हिंसाविहाराणां भूतानीति संज्ञा कृता ॥ २६ ॥—

ग्रहसंज्ञानि भूतानि यस्माद्वेत्यनया भिषक् ॥ २७ ॥
विद्यया भूतविद्यात्वमत एव निरुच्यते ।

भूतविद्याया निरुक्तिमाह—ग्रहसंज्ञानीत्यादि ॥ २७ ॥—
तेषां शान्त्यर्थमन्विच्छन् वैद्यस्तु सुसमाहितः ॥ २८ ॥
जपैः सनियमैर्होमैरारभेत चिकित्सितुम् ।

इदानीं चिकित्सितमाह—तेषामित्यादि । तेषां देवाद्यनु-चराणाम् । सुसमाहितं सुषु सावधानं, आत्मानं परिरक्षन्ति-त्यर्थः । जपैरित्यादि । जपैरोद्धारपूर्वकगायत्र्याद्यावर्तनैरयुत-लक्षकोटिप्रयुतोपलक्षितैः । एतेन दैवव्यपाश्रयं चिकित्सितमु-क्तम् ॥ २८ ॥—

रक्तानि गन्धमाल्यानि बीजानि मधुसर्पिणी ॥ २९ ॥
भक्ष्याश्च सर्वे सर्वेषां सामान्यो विधिश्च्यते ।

सर्वग्रहाणां सामान्यचिकित्सामाह—रक्तानीत्यादि । रक्तानि गन्धमाल्यानि कुङ्कुमरक्तकरवीरादीनि । बीजानि सर्पपयवप्रभृ-तीनि । भक्ष्याश्च सर्वे लङ्कुफेनकगुडादयः ॥ २९ ॥—

वस्त्राणि गन्धमाल्यानि मांसानि रुधिराणि च ३०
यानि येषां यथेष्टानि तानि तेभ्यः प्रदापयेत् ।

सर्वेषां देवादिग्रहाणां विशेषचिकित्सितमाह—वस्त्राणी-त्यादि । यानि वस्त्रादीनि येषां देवाद्यनुचराणां यथा यादृशानि इष्टानि तानि वस्त्रादीनि तेभ्यः प्रदापयेदिति संवन्धः । इष्टत्वं च वस्त्रादिवस्तूनां विविधानां 'सन्तुष्टः शुचिरपि चेष्टगन्ध-माल्य' इत्यादिग्रहलक्षणतोऽपि ज्ञातव्यम् । 'वस्त्राणि मद्यमा-सानि क्षीराणि' इति क्वचित् पाठः ॥ ३० ॥—

हिंसन्ति मनुजान् येषु प्रायशो दिवसेषु तु ॥ ३१ ॥
दिनेषु तेषु देयानि तद्भूतविनिवृत्तये ।

वस्त्रादिप्रदानकालमाह—हिंसन्ति मनुजानित्यादि । देयानि वस्त्रादीनि ॥ ३१ ॥—

देवग्रहे देवगृहे हुत्वाऽग्निं प्रा(दा)पयेद्वलिम् ॥ ३२ ॥
कुशस्वस्तिकपूपाज्यच्छत्रपायससंभृतम् ।

वलिप्रदानाय व्याख्यानमाह—देवेत्यादि । देवगृहे देवाय-तने । कुशा दर्भाः, स्वस्तिको यवादिकूर्णैः कृतोऽधोभागे विस्तीर्ण ऊर्ध्वभागे तीक्ष्णो मध्ये वलित्रयमुद्राङ्कितो भक्ष्य-विशेषः, पूष पूषलिका, आज्यं घृतम्, एतैः सभृतं वलिं दापयेदित्यर्थः ॥ ३२ ॥—

असुराय यथाकालं विदध्याच्चत्वरदिषु ॥ ३३ ॥

असुराय यथाकालमित्यादि । असुराय असुरग्रहाय । यथा-कालमिति सन्ध्याकाले । विदध्यात् दद्यात्, वलिमित्यर्थः । चत्वरदिषु चतुष्पथ्यादिषु ॥ ३३ ॥

गन्धर्वस्य गवां मध्ये मद्यमांसाम्बुजाङ्गलम् ।

गन्धर्वस्येत्यादि । अम्बु पानीयं, जाङ्गलं मांसं, तच्च मांसो-पादानाल्लब्धम्, अतः पृथगुपादानं तस्य विशेषपरिग्रहार्थं, अन्ये 'मद्यमांसाम्बुजाङ्गलं' इति पठन्ति, मद्यमांसाम्बुजाङ्गलं मद्याद्याङ्गलं सभृतं वलिमित्यर्थः । पुष्पप्रियत्वाद्गन्धर्वाणाम्बुज-कमलोत्पलादि ॥—

हृद्ये वैश्वमनि यक्षस्य कुल्माषासृक्सुरादिभिः ॥ ३४ ॥
अतिमुक्तककुन्दाब्जपुष्पैश्च वितरेद्वलिम् ।

हृद्ये इत्यादि । कुल्माषासृक्सुरादिभिः कुल्माषा यवपिष्ट-कृता शृङ्गाटकादयः, असृक् रक्तम्, आदिशब्दाद्भक्ष्यादयः । अतिमुक्तककुन्दाब्जैरिति अतिमुक्तको माधवीलता 'अवेतक' इति लोके, अम्बुजानि उत्पलादीनि । कुल्माषादिभिरतिमुक्त-कादिपुष्पैश्च मनोज्ञे गृहे यक्षस्य वलिं दद्यादित्यर्थः ॥ ३४ ॥—

नद्यां पितृग्रहायेष्टं कुशास्तरणभूषितम् ॥ ३५ ॥

नद्यामित्यादि । इष्टं वलिं तिलगुडपायसादिकम् ॥ ३५ ॥

तत्रैवोपहरेच्चापि नागाय विविधं वलिम् ।

तत्रैवेत्यादि । तत्रैव नद्याम् । विविधं गुडमन्वासवपायसै-र्नानाप्रकारम् ॥—

१ 'वस्त्राणि मद्यमासानि क्षीराणि' इति पा० । २ 'मद्य मांसं च जाङ्गलम्' इति पा० ।

१ 'स्वामिशीलक्रियाचारक्रमा एव सुरादिषु । निर्ऋतेर्या दुहितर-स्तासां सप्रसवा स्मृताः' इति हाराणचन्द्रसमतः पाठः । २ 'दिव्य भावमुपाश्रिता' इति पा० । ३ 'बीजानि यत्रलिखितानि बीजाक्ष-राणि' इति पा० ।

चतुष्पथे राक्षसस्य भीमेषु गहनेषु वा ॥ ३६ ॥

चतुष्पथ इत्यादि । अत्रापि 'वितरेद्वलि' इति सवध्यते । विविध मासासृक्सुराविकारैरनेकप्रकारम् । किं चतुष्पथे एव वलि दद्यादित्याह—भीमेषु गहनेषु वा, 'स्थानेषु' इत्यध्याहार्यम् ॥ ३६ ॥

शून्यागारे पिशाचस्य तीव्रं वलिमुपाहरेत् ।

शून्यागार इत्यादि । तीव्रं वलिं आममासपक्षपहारमद्योक्तम् ॥—

पूर्वमाचरितैर्मन्त्रैर्भूतविद्यानिदर्शितैः ॥ ३७ ॥

न शक्या वलिभिर्जेतुं योगैस्तान् समुपाचरेत् ।

पूर्वोक्तविधानेन जेतुमशक्यानां विशेषविधानमाह—पूर्वमित्यादि ॥ ३७ ॥—

अजर्क्षचर्मरोमाणि शल्यकोलूकयोस्तथा ॥ ३८ ॥

हिङ्गु मूत्रं च वस्तस्य धूममस्य प्रयोजयेत् ।

एतेन शाम्यति क्षिप्रं बलवानपि यो ग्रहः ॥ ३९ ॥

प्राग्योगैरित्युक्तमतस्तानेव योगानाह—अजेत्यादि । अज-च्छगल ॥ ३८ ॥ ३९ ॥

गजाहपिप्पलीमूलव्योपामलकसर्पपान् ।

गोधानकुलमार्जारऋष्यपित्तप्रपेपितान् ॥ ४० ॥

नस्याभ्यञ्जनसेकेषु विदध्याद्योगतत्त्ववित् ।

गजाहेत्यादि । गजाहा गजपिप्पली । मार्जारो विडाल, ऋष्यो नीलाण्डो मृगमेद, पित्तगन्धो गोवादिभिः प्रलेकं संवध्यते । तेन गजाहावीन् गोवादिपित्तपेपिताश्यादिषु दद्यादिति सवन्व । अन्ये ऋष्यस्थाने मत्स्येति पठन्ति, तन्न, आद्यपुस्तके ऋष्यस्य पाठो दृश्यते न मत्स्यस्य । नस्यादिषु पित्तपिष्टेन कथं मेकं कर्तुं पार्यत इत्यतः किञ्चित्तोयमालोडनार्थं देयम् । अत एव योगतत्त्ववित्त्युक्तम् । अन्ये तु 'नस्याभ्यञ्जनयोगेषु' इति पठन्ति, अभ्यञ्जनमत्राञ्जनमभिप्रेतं नस्याहचर्यादिति च व्याख्यानयन्ति । मार्जारऋष्य(क्ष)पित्तप्रपेपितानित्यत्रासहितानिदेशदृष्टन्दोभङ्गमीते ॥ ४० ॥—

खराश्वश्वतरोलूककरमश्वशृगालजम् ॥ ४१ ॥

पुरीषं मृध्रकाकानां वराहस्य च पेपयेत् ।

वस्तमूत्रेण तत्तिष्ठं तैलं स्यात् पूर्ववद्धितम् ॥ ४२ ॥

गराधेत्यादि । खराश्वश्वतीनां पुरीषं वस्तमूत्रेण पेपयेत्, ततन्नेन ऋक्षेण छागमूत्रेण तत्तिष्ठं तैलं पूर्ववद्धितं स्यादिति सवन्व । खरो गर्दभ, अध्वतरो वेनर, करभ उष्ट्र, श्वश्वतरो मार्जवर्गं प्रोक्तलक्षण । वराहस्य चेति चकारेण पुरीषं समुगांयते । ततैलं पूर्ववत्तस्याभ्यञ्जनसेकेषु विदध्यादित्यर्थः ॥ ४१ ॥ ४२ ॥

शिरीषवीजं लघुनं शुण्ठीं सिद्धार्थकं वचाम् ।

मञ्जिष्ठां रजनीं कृष्णां वस्तमूत्रेण पेपयेत् ॥ ४३ ॥
वर्त्यश्छायाविशुष्कास्ताः सपित्ता नयनाञ्जनम् ।

शिरीषवीजमित्यादि । सिद्धार्थकं श्वेतसर्पप । कृष्णा पिप्पली । सपित्ता गोपित्तान्विता, प्रधानकटपनया, अन्ये श्रुतत्वाद्गोधाद्यन्यतमपित्तं गृह्णन्ति । शिरीषवीजादीनि वस्तमूत्रेण पेपयेत्, ततो वर्त्यं सगोपित्ता छायाशुष्का, तामिर्नयनाञ्जनं कार्यमित्यर्थः ॥ ४३ ॥—

नक्तमालफलं व्योपं मूलं श्योनाकविल्वयोः ॥ ४४ ॥

हरिद्रे च कृता वर्त्यः पूर्ववन्नयनाञ्जनम् ।

नक्तमालफलमित्यादि । कृता वर्त्यं पूर्ववदिति वस्तमूत्रनिष्पिष्टाश्छायाविशुष्काश्च सपित्ता कार्या ॥ ४४ ॥—

सैन्धवं कटुकां हिङ्गुं वयःस्थां च वचामपि ।

वस्तमूत्रेण संपिष्टं मत्स्यपित्तेन पूर्ववत् ॥ ४५ ॥

ये ये ग्रहा न सिध्यन्ति सर्वेषां नयनाञ्जनम् ।

ये ये ग्रहा इत्यादि । वयःस्था गुडूची । वस्तमूत्रेणैत्यत्र वाशब्दो लुप्तो द्रष्टव्यः, तेन वस्तमूत्रेण वा पिष्टं मत्स्यपित्तेन वेति लभ्यते । पूर्ववत् छायाशुष्कमञ्जनं कार्यमित्यर्थः ॥ ४५ ॥—

पुराणसर्पिलेशुनं हिङ्गुं सिद्धार्थकं वचा ॥ ४६ ॥

गोलोमी चाजलोमी च भूतकेशी जटा तथा ।

कुङ्कुटा सर्पगन्धा च तथा काणविकाणिके ॥ ४७ ॥

वज्रप्रोक्ता वयःस्था च शृङ्गी मोहनवल्लिका ।

अर्कमूलं त्रिकटुकं लता स्रोतो जमञ्जनम् ॥ ४८ ॥

नैपाली हरितालं च रक्षोघ्ना ये च कीर्तिताः ।

सिंहव्याघ्रक्षमार्जारद्वीपिवाजिगवां तथा ॥ ४९ ॥

श्वविच्छल्यकगोधानामुष्टस्य नकुलस्य च ।

विट्त्वग्रोमवसामूत्ररक्तपित्तनखादयः ॥ ५० ॥

अस्मिन् वर्गे मिषकू कुर्यात्तैलानि च घृतानि च ।

पानाभ्यञ्जननस्येषु तानि योज्यानि जानता ॥ ५१ ॥

अवपीडेऽञ्जने चैव विदध्याद्दुटिकीकृतम् ।

विदधीत परीपेके कथितं, चूर्णितं तथा ॥ ५२ ॥

उद्धूलने, श्लक्ष्णपिष्टं प्रदेहे चावचारयेत् ।

एष सर्वविकारांस्तु मानसानपराजितः ॥ ५३ ॥

हन्त्यादल्पेन कालेन स्नेहादिरपि च क्रैमः ।

पुराणसर्पिलेशादि । लशति भिनत्ति रोगानिति लघु-
नम् । सिद्धार्थकं सिद्धप्रयोगारम्भकत्वात् श्वेतसर्पप ।
गोलोमी दूर्वा । अजलोमी श्वेतदूर्वा । भूतकेशी मासी । जटा
गन्धमासी । कुङ्कुटा कुङ्कुटगन्ध्वी, वर्तमानप्रतिषु कुङ्कुटीति
दृश्यते, कुङ्कुटी कुङ्कुटसदृशकन्दा महौपधि । सर्पगन्धा वर्षासु

१ 'अस्मिन् वर्गे' इति पा० । २ 'शृङ्गी' क(न्य) 'मोहनवल्लिका'
इति पा० । ३ 'सिंहव्याघ्र' 'मार्जार' 'द्वीप' 'वाजि' 'गवा' इति पा० ।

१ 'अभ्यप्रोक्ता' इति पा० । २ 'विट्त्वग्रोमवसामूत्ररक्तमूत्ररक्त-
त्वच' इति पा० । ३ 'क्रैमात्' इति पा० ।

छत्राकारा । काणविकाणिके काकोलीक्षीरकाकोटयौ । तथेत्यत्र
तिक्तेति, विक्राणिकेत्यत्र विपाणिकेति च केचित् पठन्ति ।
तिक्ता कटुतुम्बी, विपाणिका मेघशृङ्गी । वज्रप्रोक्ता वज्रकन्द,
मुहीत्यन्ये, वज्रप्रोक्तेत्यत्रान्ये 'ऋष्यप्रोक्ता' इति पठन्ति,
वयस्था गुह्यची । शृङ्गी कर्कटशृङ्गी । मोहनवल्लिका वटप-
त्रिका । लता प्रियङ्गु । स्रोतोजनं पर्णसानयां सिन्धुनदे वा
भवति । तद्वक्षणम्,—“वल्मीकशिखराकार रूपे नीलोत्पल-
धुति । स्रोतोजनं प्रशंसन्ति तच्च प्रत्यक्षेण हितम्—” इति ।
नैपाली मन शिला । रक्षोघ्ना ये प्रकीर्तिता इति श्वेतसर्पपा ।
'रक्षोघ्नं यच्च कीर्तितं' इत्यन्ये, तत्र स्त्राक्षं, अपरे तु 'यद्य-
द्रक्षोघ्नमीरितं' इति पठन्ति, गुरुगुलप्रभृतीनीति च व्याख्यान-
यन्ति । ऋक्षो भद्रक । द्वीपी चित्रक । मार्जारो विडाल ।
घाजी घोटक । धावित् सेहि(टि)केति लोके । शत्यको गोधा-
नुकारी वज्रशत्यक । विट् पुरीषम् । नखत्वच गच्छेण तनू-
कृतनखस्य तनूनि खण्डानि । अस्मिन् वर्गे पुराणसंपिरित्या-
दिके यावद्रक्तमृत्रत्वगन्ते, तैलानि घृतानि च भिषक् कुर्यात्,
तानि च पानादिषु जानता वैद्येन योज्यानीति सवन्वः ।
'अस्मिन् वर्गे' इति वर्गग्रहणादसमस्तेनाप्यनेन तैलादिकं
कर्तव्यमित्यर्थः । अवपीडो नस्यमेद । गुटिकीकृतं वर्ती-
कृतम् । अस्मिन् वर्गे इति अवपीड इत्यादिष्वनुवर्त्य संव-
ध्यते । तेनास्मिन् वर्गे यत् कथितं क्वाथस्तत् परिषेके विद-
धीत, तथा चृणितसुदूलेन विदधीत, श्लक्ष्णपिष्टं प्रदेहे अव-
चारयेदित्यर्थः । एष गणोऽपराजितो नाम सर्वविकारान् मान-
सान् ग्रहकृताश्चोन्मादादीनत्पेन कालेन निहन्यादिति सवन्वः;
अन्ये अपराजितानिति पठन्ति, तत्र अपरैः प्रयोगैरजितान्
मानसान् विकारानिति व्याख्येयम् । किमेष एव गणः परमे-
तान् विकारान् हन्यादित्याह—तेहादिरपि च क्रमः । आदि-
शब्दात् स्वेदवमनविरैकादि ॥ ४६-५३ ॥—

न चाचौक्षं प्रयुञ्जीत प्रयोगं देवताग्रहे ॥ ५४ ॥

नचाचौक्षमित्यादि । अचौक्षमपवित्रं प्रयोग देवताग्रहे देवा-
दिग्रहे न प्रयुञ्जीतेत्यर्थः । अन्ये नचायुक्तमिति पठन्ति ॥ ५४ ॥

ऋते पिशाचादन्यत्र प्रतिकूलं न चाचरेत् ।

देवताग्रह इत्यत्र सामान्यवचनात् सर्वेष्वपि ग्रहेषु निषेध
प्राप्त इत्यत आह—ऋते पिशाचादित्यादि । ऋते पिशाचात्
पिशाचग्रहं विहाय, अन्येषु ग्रहेषु, प्रतिकूलं निषिद्धम्, अन्य-
त्रेत्यत्रापि ऋते पिशाचादिति सवध्यते, तेन पिशाचादन्यत्र
प्रतिकूलं नच आचरेत्; एतेन पिशाचग्रहे अचौक्षं प्रतिकूलं
चोचितमित्युक्तम् ॥—

वैद्यातुरौ निहन्युस्ते भुवं क्रुद्धा महौजसः ॥ ५५ ॥

पिशाचादन्यत्र प्रतिकूलाचरणे किं स्यादित्याह—वैद्या-
तुरौ निहन्युरित्यादि । ते देवादिग्रहा भुवमवश्यमनुचिता-
चरणात् क्रुद्धा सन्तो वैद्यातुरौ निहन्युरित्यर्थः । महौजस
महाप्रभावाः ॥ ५५ ॥

हिताहितीये यच्चोक्तं नित्यमेव समाचरेत् ।

हिताहारादिकं निर्दिशन्नाह—हिताहितीये यदित्यादि ।
यच्चोक्तं रक्तशाल्यादिकं तन्नित्यमेव आचरेदित्यर्थः । 'हिता-
हितीये' इत्यत्र 'हिताहितं च' इत्यन्ये पठित्वा व्याख्यानयन्ति—
प्रणितोपासनीयोक्तं हिताहितीयोक्तं च हितविधानं नित्यं समा-
चरेदहितं च परिहरेदित्यर्थः ॥—

ततः प्राप्स्यति सिद्धिं च यशश्च विपुलं भिषक् ५६

इति सुश्रुतसंहितायामुत्तरतन्त्रान्तर्गते भूत-

विद्यातन्त्रेऽमानुषोपसर्गप्रतिषेधो नाम

(प्रथमोऽध्यायः, आदितः) षष्टि-

तमोऽध्यायः ॥ ६० ॥

हिताचरणफलमाह—तत इत्यादि । ततो हिताहितप्रतिपादि-
तक्रियाचरणाद्ब्रह्मुक्तिलक्षण सिद्धिमातुरः प्राप्स्यति, भिषक् वि-
पुलं यशश्च प्राप्स्यतीति । कार्तिककुण्डस्त्वसुं पाठं न पठति ॥ ५६ ॥

इति श्रीब्रह्मणाचार्यविरचिताया निबन्धसंग्रहाख्याया

सुश्रुतव्याख्यायामुत्तरतन्त्रेऽमानुषप्रतिषेधो नाम

षष्ठितमोऽध्यायः ॥ ६० ॥

एकषष्ठितमोऽध्यायः ।

अथातोऽपस्मारप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अमानुषोपसर्गप्रतिषेधानन्तरं मन प्रदुष्टिसामान्याद्ब्रह्मचि-
कित्सितस्यात्रापि शस्तत्वादपस्मारप्रतिषेधारम्भ—अथात
इत्यादि । अथेत्यादिकं पूर्ववद्व्याख्येयम् । अपशब्दो गमनार्थः,
स्मार स्मरणं, अपगत स्मारो यस्मिन् रोगे सोऽपस्मारः; तस्य
प्रतिषेधश्चिकित्सितम् ॥ १ ॥ २ ॥

स्मृतिर्भूतार्थविज्ञानमपश्च परिवर्जने ।

अपस्मार इति प्रोक्तस्ततोऽयं व्याधिरन्तकृत् ॥ ३ ॥

अपस्मारस्य निरुक्तिमाह—स्मृतिरित्यादि । भूतार्थज्ञानाप-
स्मरणादयं व्याधिरपस्मार इति प्रोक्त । अन्तकृत् विनाशकृत्,
अपस्मरणभावाज्जलाग्न्यादौ प्रपतनात्, अन्ये तु अन्तकृदव-
स्थाया, सा चावस्था 'अपस्मरन्तं बहुश' क्षीणं' इत्यादिका ॥ ३ ॥

मिथ्यातियोगोन्द्रियार्थकर्मणामभिसेवनात् ।

विरुद्धमलिनाहारविहारकुपितैर्मलैः ॥ ४ ॥

वेगनिग्रहशीलानामहिताशुचिभोजिनाम् ।

रजस्तमोभिभूतानां गच्छतां च रजस्वलाम् ॥ ५ ॥

तथा कामभयोद्वेगक्रोधशोकादिभिर्भृशम् ।

चेतस्यभिहते पुंसामपस्मारोऽभिजायते ॥ ६ ॥

अपस्मारोत्पत्तिकारणस्य चित्ताभिघातस्य हेतूनाह—मिथ्ये-
त्यादि । अत्रायोगो लुप्तो द्रष्टव्यः, तेन मिथ्यायोगायोगातियोगैः;
केचित् मिथ्यादियोगेति पठित्वा आदिशब्देनैव अतियोगमयोगं
च गृह्णन्ति । इन्द्रियार्थानां स्पर्शादीनां, कर्मणा कायवाङ्मा-
नसानाम् । अथ शब्दादीनां मिथ्यायोगादयः । कथ्यन्ते—तत्र

चतुष्पथे राक्षसस्य भीमेषु गहनेषु वा ॥ ३६ ॥

चतुष्पथ इत्यादि । अत्रापि 'वितरेद्वलि' इति संबध्यते । विविधं मासासृक्सुराविकारैरनेकप्रकारम् । किं चतुष्पथे एव बलि दद्यादित्याह—भीमेषु गहनेषु वा, 'स्थानेषु' इत्यध्याहार्यम् ॥ ३६ ॥

शून्यागारे पिशाचस्य तीव्रं बलिमुपाहरेत् ।

शून्यागार इत्यादि । तीव्रं बलि आमसासृक्पशूपहारमद्योत्कटम् ॥—

पूर्वमाचरितैर्मन्त्रैर्भूतविद्यानिदर्शितैः ॥ ३७ ॥

न शक्या बलिभिर्जेतुं योगैस्तान् समुपाचरेत् ।

पूर्वोक्तविधानेन जेतुमशक्याना विशेषविधानमाह—पूर्वमित्यादि ॥ ३७ ॥—

अजर्क्षचर्मरोमाणि शल्यकोलूकयोस्तथा ॥ ३८ ॥

हिङ्गु मूत्रं च वस्तस्य धूममस्य प्रयोजयेत् ।

एतेन शाम्यति क्षिप्रं बलवानपि यो ग्रहः ॥ ३९ ॥

प्राग्योगैरित्युक्तमतस्तानेव योगानाह—अजेत्यादि । अज-इष्टगल ॥ ३८ ॥ ३९ ॥

गजाहपिप्पलीमूलव्योपामलकसर्षपान् ।

गोधानकुलमार्जारऋष्यपित्तप्रपेपितान् ॥ ४० ॥

नस्याभ्यञ्जनसेकेषु विदध्याद्योगतत्त्ववित् ।

गजाहेत्यादि । गजाहा गजपिप्पली । मार्जारो बिडाल, ऋष्यो नीलाण्डो मृगमेद, पित्तशब्दो गोवादिभिः प्रत्येकं संबध्यते । तेन गजाहादीन् गोधादिपित्तपेपिताञ्जस्यादिषु दद्यादिति संबन्धः । अन्ये ऋष्यस्थाने मत्स्येति पठन्ति, तत्र, आद्यपुस्तके ऋष्यस्य पाठो दृश्यते न मत्स्यस्य । नस्यादिषु पित्तपिष्टेन कथं सेकं कर्तुं पार्यत इत्यतः किञ्चित्तोयमालोडनार्थं देयम् । अत एव योगतत्त्वविदित्युक्तम् । अन्ये तु 'नस्याभ्यञ्जनयोगेषु' इति पठन्ति, अभ्यञ्जनमत्राञ्जनमभिप्रेतं नस्यात्वाहव्यादिति च व्याख्यानयन्ति । मार्जारऋष्य(क्ष)पित्तप्रपेपितानित्यत्रासहितानिदेगच्छन्दोभङ्गमीते ॥ ४० ॥—

सराश्वाश्वतरोलूककरभश्वशृगालजम् ॥ ४१ ॥

पुरीषं गृध्रंकाकानां वराहस्य च पेपयेत् ।

वस्तमूत्रेण तत्सिद्धं तैलं स्यात् पूर्ववद्धितम् ॥ ४२ ॥

सराश्वेत्यादि । सराश्वादीनां पुरीषं वस्तमूत्रेण पेपयेत्, ततन्नेन वस्त्रेण द्यामूत्रेण तत्सिद्धं तैलं पूर्ववद्धितं स्यादिति मन्यन्ते । वरो गर्दभ, अश्वतरो वेनर, करभ उष्ट्र, श्वा वृहगो मारुतं प्रोक्तलक्षणः । वराहस्य चेति चकारेण पुरीषं मनुजयोगे । ततल पूर्ववन्नस्याभ्यञ्जनसेकेषु विदध्यादित्यर्थः ॥ ४१ ॥ ४२ ॥

शिरीषदीनं लशुनं शुण्ठीं सिद्धार्थकं वचाम् ।

१ 'शिरःपिण्डविनाश' इति पा० । २ 'शृण्वन् क(च)क्षेत्रेण' इति पा० । ३ '(च)मानवर्गं प्रोक्तलक्षण' इति पा० ।

मञ्जिष्ठां रजनीं कृष्णां वस्तमूत्रेण पेपयेत् ॥ ४३ ॥
वर्त्यश्छायाविशुष्कास्ताः सपित्ता नयनाञ्जनम् ।

शिरीषवीजमित्यादि । सिद्धार्थकं श्वेतसर्षप । कृष्णा पिप्पली । सपित्ता गोपित्तान्विता, प्रधानकल्पनया, अन्ये श्रुतत्वाद्गोधाद्यन्यतमपित्तं गृह्णन्ति । शिरीषवीजादीनि वस्तमूत्रेण पेपयेत्, ततो वर्त्यं सगोपित्ता छायाशुष्का, तामिर्नयनाञ्जनं कार्यमित्यर्थः ॥ ४३ ॥—

नक्तमालफलं व्योषं मूलं श्योनाकबिल्वयोः ॥ ४४ ॥

हरिद्रे च कृता वर्त्यः पूर्ववन्नयनाञ्जनम् ।

नक्तमालफलमित्यादि । कृता वर्त्यं पूर्ववदिति वस्तमूत्रनिष्पिष्टाश्छायाविशुष्काश्च सपित्ता कार्या ॥ ४४ ॥—

सैन्धवं कटुकां हिङ्गुं वयःस्थां च वचामपि ।

वस्तमूत्रेण संपिष्टं मत्स्यपित्तेन पूर्ववत् ॥ ४५ ॥

ये ये ग्रहा न सिध्यन्ति सर्वेषां नयनाञ्जनम् ।

ये ये ग्रहा इत्यादि । वयःस्था गुडूची । वस्तमूत्रेणैलत्र वाशब्दो लुप्तो द्रष्टव्यः, तेन वस्तमूत्रेण वा पिष्टं मत्स्यपित्तेन वेति लभ्यते । पूर्ववत् छायाशुष्कमञ्जनं कार्यमित्यर्थः ॥ ४५ ॥—

पुराणसर्पिलशुनं हिङ्गुं सिद्धार्थकं वचा ॥ ४६ ॥

गोलोमी चाजलोमी च भूतकेशी जटा तथा ।

कुक्कुटा सर्पगन्धा च तथा काणविकाणिके ॥ ४७ ॥

वज्रप्रोक्ता वयःस्था च शृङ्गी मोहनवल्लिका ।

अर्कमूलं त्रिकटुकं लता स्रोतोऽजमञ्जनम् ॥ ४८ ॥

नैपाली हरितालं च रक्षोघ्ना ये च कीर्तिताः ।

सिंहव्याघ्रक्षेमार्जारद्वीपिवाजिगवां तथा ॥ ४९ ॥

श्वविच्छल्यकगोधानामुष्टस्य नकुलस्य च ।

विट्त्वग्रोमवसामूत्ररक्तपित्तनखादयः ॥ ५० ॥

अस्मिन् वर्गे सिषक् कुर्यात्तैलानि च घृतानि च ।

पानाभ्यञ्जननस्येषु तानि योज्यानि जानता ॥ ५१ ॥

अवपीडेऽञ्जने चैव विदध्याहुटिकीकृतम् ।

विदधीत परीषेके कथितं, चूर्णितं तथा ॥ ५२ ॥

उद्धूलने, श्लक्ष्णपिष्टं प्रदेहे चावचारयेत् ।

एष सर्वविकारास्तु मानसानपराजितः ॥ ५३ ॥

हन्यादल्पेन कालेन स्नेहादिरपि च क्रैमः ।

पुराणसर्पिलशुनं । लशुनं भिनत्ति रोगानिति लशुनम् । सिद्धार्थकं सिद्धप्रयोगारम्भकत्वात् श्वेतसर्षप । गोलोमी दूर्वा । अजलोमी श्वेतदूर्वा । भूतकेशी मासी । जटा गन्धमासी । कुक्कुटा कुक्कुटशिम्बी, वर्तमानप्रतिषु कुक्कुटीति दृश्यते, कुक्कुटी कुक्कुटसदृशकन्दा महौषधि । सर्पगन्धा वर्षाशु

१ 'ऋष्यप्रोक्ता' इति पा० । २ 'विट्त्वग्रोमवसामूत्ररक्तपित्तनखादयः' इति पा० । ३ 'क्रमात्' इति पा० ।

छत्राकारा । काणविकाणिके काकोलीक्षीरकाकोल्यौ । तथेत्थत्र
तिकेति, विकाणिकेत्यत्र विपाणिकेति च केचित् पठन्ति ।
तिका कटुतुम्नी, विपाणिका मेघशृङ्गी । वज्रप्रोक्ता वज्रकन्द,
सुहीत्यन्ये, वज्रप्रोक्तेत्यत्रान्ये 'ऋष्यप्रोक्ता' इति पठन्ति,
वयःस्था गुडूची । शृङ्गी कर्कटशृङ्गी । मोहनवल्लिका वटप-
त्रिका । लता प्रियङ्गु । स्रोतोजनं पर्णसानद्या सिन्धुनदे वा
भवति । तल्लक्षणम्,—“वत्मीकशिरसराकारं रूपे नीलोत्पल-
द्युति । स्रोतोजनं प्रगंसन्ति तच्च प्रत्यजने हितम्—” इति ।
नैपाली मन शिला । रक्षोघ्ना ये प्रकीर्तिता इति श्वेतसर्पपा ।
'रक्षोघ्न यच्च कीर्तितं' इत्यन्ये, तत्र रक्षाक्षं, अपरे तु 'यद्य-
द्रक्षोघ्नमीरितं' इति पठन्ति, गुग्गुलुप्रभृतीनीति च व्याख्यान-
यन्ति । ऋक्षो भद्रक । द्वीपी चित्रक । मार्जारो विडाल ।
घाजी घोटकः । धावित् सेहि(डि)केति लोके । शत्यको गोधा-
नुकारी वज्रगत्यक । विट् पुरीषम् । नखत्वचः शस्त्रेण तनू-
कृतनखस्य तनूनि खण्डानि । अस्मिन् वर्गे पुराणसर्पिरित्या-
दिके यावद्रक्तमृत्रत्वगन्ते, तैलानि घृतानि च भिषक् कुर्यात्,
तानि च पानादिषु जानता वैद्येन योज्यानीति सवन्धः ।
'अस्मिन् वर्गे' इति वर्गग्रहणादसमस्तेनाप्यनेन तैलादिकं
कर्तव्यमित्यर्थः । अवपीडो नस्यमेद । गुटिकीकृतं वर्ता-
कृतम् । अस्मिन् वर्गे इति अवपीड इत्यादिष्वनुवर्त्य सव-
ध्यते । तेनास्मिन् वर्गे यत् कथितं क्वाथस्तत् परिषेके विद-
धीत, तथा चूर्णितमुद्दालने विदधीत, श्लक्ष्णपिष्टं प्रदेहे अव-
चारयेदित्यर्थः । एष गणोऽपराजितो नाम सर्वविकारान् मान-
सान् ग्रहकृताश्चोन्मादादीनत्पेन कालेन निहन्त्यादिति संबन्धः ;
अन्ये अपराजितानिति पठन्ति, तत्र अपरैः प्रयोगैरजितान्
मानसान् विकारानिति व्याख्येयम् । किमेव एव गणः परमे-
तान् विकारान् हन्यादित्याह—स्नेहादिरपि च क्रमः । आदि-
शब्दात् स्नेदवमनविरैकादि ॥ ४६-५३ ॥—

न चाचौक्षं प्रयुज्जीत प्रयोगं देवताग्रहे ॥ ५४ ॥

नचाचौक्षमित्यादि । अचौक्षमपवित्रं प्रयोगं देवताग्रहे देवा-
दिग्रहे न प्रयुज्जीतेत्यर्थः । अन्ये नचायुक्तमिति पठन्ति ॥ ५४ ॥
ऋते पिशाचादन्यत्र प्रतिकूलं न चाचरेत् ।

देवताग्रह इत्यत्र सामान्यवचनात् सर्वेष्वपि ग्रहेषु निषेधः
प्राप्त इत्यत आह—ऋते पिशाचादित्यादि । ऋते पिशाचात्
पिशाचग्रहं विहाय, अन्येषु ग्रहेषु, प्रतिकूलं निषिद्धम्, अन्य-
त्रेत्यत्रापि ऋते पिशाचादिति सवध्यते, तेन पिशाचादन्यत्र
प्रतिकूलं नच आचरेत्, एतेन पिशाचग्रहे अचौक्षं प्रतिकूलं
चोचितमित्युक्तम् ॥—

वैद्यातुरौ निहन्त्युस्ते ध्रुवं क्रुद्धा महौजसः ॥ ५५ ॥

पिशाचादन्यत्र प्रतिकूलाचरणे किं स्यादित्याह—वैद्या-
तुरौ निहन्त्युरित्यादि । ते देवादिग्रहा ध्रुवमवश्यमनुचिता-
चरणात् क्रुद्धा सन्तो वैद्यातुरौ निहन्त्युरित्यर्थः । महौजसः
महाप्रभावा ॥ ५५ ॥

हिताहितीये यच्चोक्तं नित्यमेव समाचरेत् ।

हिताहारादिकं निर्दिशन्नाह—हिताहितीये यदित्यादि ।
यच्चोक्तं रक्तशाल्यादिकं तन्नित्यमेव आचरेदित्यर्थः । 'हिता-
हितीये' इत्यत्र 'हिताहितं च' इत्यन्ये पठित्वा व्याख्यानयन्ति—
अणितोपासनीयोक्तं हिताहितीयोक्तं च हितविधानं नित्यं समा-
चरेदहितं च परिहरेदित्यर्थः ॥—

ततः प्राप्स्यति सिद्धिं च यशश्च विपुलं भिषक् ५६

इति सुश्रुतसंहितायामुत्तरतन्त्रान्तर्गते भूत-

विद्यातन्त्रेऽमानुषोपसर्गप्रतिषेधो नाम

(प्रथमोऽध्यायः, आदितः) षष्टि-

तमोऽध्यायः ॥ ६० ॥

हिताचरणफलमाह—तत इत्यादि । ततो हिताहितप्रतिपादि-
तक्रियाचरणाद्ब्रह्मुक्तिलक्षणं सिद्धिमातुरः प्राप्स्यति, भिषक् वि-
पुलं यशश्च प्राप्स्यतीति । कार्तिककुण्डस्त्वमुं पाठं न पठति ॥ ५६ ॥

इति श्रीडल्हणाचार्यविरचिताया निबन्धसग्रहाख्यायां

सुश्रुतव्याख्यायामुत्तरतन्त्रेऽमानुषप्रतिषेधो नाम

षष्ठितमोऽध्यायः ॥ ६० ॥

एकषष्ठितमोऽध्यायः ।

अथातोऽपस्मारप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अमानुषोपसर्गप्रतिषेधानन्तरं मनःप्रदुष्टिसामान्याद्ब्रह्मचि-
कित्सितस्यात्रापि शस्तत्वादपस्मारप्रतिषेधारम्भः—अथात
इत्यादि । अथेत्यादिकं पूर्ववद्व्याख्येयम् । अपशब्दो गमनार्थः,
स्मार स्मरणं, अपगत स्मारो यस्मिन् रोगे सोऽपस्मारः, तस्य
प्रतिषेधश्चिकित्सितम् ॥ १ ॥ २ ॥

स्मृतिर्भूतार्थविज्ञानमपश्च परिवर्जने ।

अपस्मार इति प्रोक्तस्ततोऽयं व्याधिरन्तकृत् ॥ ३ ॥

अपस्मारस्य निरुक्तिमाह—स्मृतिरित्यादि । भूतार्थज्ञानाप-
स्मरणादयं व्याधिरपस्मार इति प्रोक्तः । अन्तकृत् विनाशकृत्,
अपस्मरणभावाज्जलाग्न्यादौ प्रपतनात्, अन्ये तु अन्तकृदव-
स्थाया, सा चावस्था 'अपस्मरन्तं बहुश क्षीणं' इत्यादिका ॥ ३ ॥

मिथ्यातियोगेन्द्रियार्थकर्मणामभिसेवनात् ।

विरुद्धमलिनाहारविहारकुपितैर्मलैः ॥ ४ ॥

वेगनिग्रहशीलानामहिताशुचिभोजिनाम् ।

रजस्तमोभिभूतानां गच्छतां च रजस्वलाम् ॥ ५ ॥

तथा कामभयोद्वेगक्रोधशोकादिभिर्भूतशम् ।

चेतस्यभिहते पुंसामपस्मारोऽभिजायते ॥ ६ ॥

अपस्मारोत्पत्तिकारणस्य चित्ताभिघातस्य हेतूनाह—मिथ्ये-
त्यादि । अत्रायोगो लुप्तो द्रष्टव्यः, तेन मिथ्यायोगायोगातियोगैः ;
केचित् मिथ्यादियोगेति पठित्वा आदिशब्देनैव अतियोगमयोगं
च गृह्णन्ति । इन्द्रियार्थानां स्पर्शादीनां, कर्मणा कायवाङ्मा-
नसानाम् । अथ शब्दादीनां मिथ्यायोगादयः । कथ्यन्ते—तत्र

परुषेष्टविनाशादिश्रवणं मिथ्यायोगः, पटहाद्यतिशब्दश्रवणम-
तियोगः, सर्वशोऽश्रवणमयोग, तथा शीतादिस्पर्शानां वैप-
रीत्येनोपसेवनं मिथ्यायोग, अतिशीतादीनामतिसेवनमतियोगः,
सर्वशोऽसेवनमयोग, अतिविकृतादिदर्शनं मिथ्यायोग, अति-
तेजसामतिदर्शनमतियोग, सर्वथाऽनवलोकनमयोग, तथाऽ-
योग्यरसानामादानं मिथ्यायोगः, रसानामत्यादानमतियोग,
रसाना सर्वथाऽनादानमयोग; पूत्याद्याघ्राणं मिथ्यायोग, अति-
तीक्ष्णादिगन्धानामत्याघ्राणमतियोग, सर्वशोऽघ्राणमयोग, तथा
कायिककर्मणो व्यायामादेर्निषिद्धकालादिषु सेवनं मिथ्यायोगः,
अतिसेवनमतियोग, सर्वशोऽनुपसेवनमयोग, तथा वाचनि-
ककर्मण परुषानृतादिभाषणं मिथ्यायोग, अतिवाचनादिकम-
तियोगः, सर्वथा मौनमयोग, तथा मानसकर्मण शोकादिचि-
न्तनं मिथ्यायोग, अतिमात्रचिन्तनादिकमतियोग, सर्वथाचि-
न्तनमयोगः । विरुद्धं हिताहितीयोक्तम् । मलिनशब्द आहा-
रविहारभ्यां सवध्यते, तत्र मलिनाहार पूतिद्वेष्टामेध्यपर्यु-
षिता, मलिनो विहारो दृष्टादृष्टार्थं स्मार्तवचनात् ज्ञातव्यः ।
कुपितैर्मलैरित्यत्र मला वातपित्तश्लेष्माणो रजस्तमसी च,
देहमलिनीकरणादुच्यन्ते । वेगेत्यादि । वेगा विण्मूत्रादीना,
तेषां वेगानां निग्रहो धारणं, तत्र शीला वेगनिग्रहरता ।
अहिताशुचिभोजिनामिति यद्यप्येषोऽर्थो विरुद्धमलिनाहारादित्य-
न्नैव प्राप्त, तथाऽप्यत्यर्थहेतुत्वापादनार्थं पुनः पाठः । रज-
स्वला दृष्टार्तवाम् । एतैर्हेतुभिश्चित्ते उपहते दूषिते सति अप-
सारोऽभिजायते ॥ ४-६ ॥

हृत्कम्पः शून्यता स्वेदो ध्यानं मूर्च्छा प्रमूढता ।
निद्रानाशश्च तस्मिन् भविष्यति भवन्त्यथ ॥ ७ ॥

हेतूनभिधाय पूर्वरूपमाह—हृदित्यादि । प्रमूढताऽतिशयेन
विचेतनत्वम् । तस्मिन् अपसारे ॥ ७ ॥

संज्ञावहेषु स्रोतःसु दोषव्याप्तेषु मानवः ।
रजस्तमःपरीतेषु मूढो भ्रान्तेन चेतसा ॥ ८ ॥
विक्षिपन् हस्तपादं च विजिह्वभ्रूर्विलोचनः ।
दन्तान् खादन् वमन् फेनं विवृताक्षः पतेत् क्षितौ
अल्पकालान्तरं चापि पुनः संज्ञां लभेत सः ।
सोऽपसार इति प्रोक्तः

प्राशूपमभिधाय रूपमाह—संज्ञावहेषु स्रोतःसु
स्विति कथं बहुवचन, यतो धमनीव्याकरणे 'द्वाभ्यां
प्रबुध्यते' इत्यनेन द्वे एव संज्ञावहे स्रोतसी उक्तेः सत्यं,
द्वयोरपि स्रोतसोः सूक्ष्माणां प्रतानानां बहुत्वात् स्रोतःस्वित्यु-
क्तम् । दोषव्याप्तेषु वातादिदोषाभिभूतेषु । रजस्तमःपरीतेषु
रजस्तमोव्याप्तेषु । मूढो मोहयुक्तः । केन कृत्वा मूढः ? भ्रान्तेन
चेतसा चित्तभ्रान्त्येत्यर्थः । विक्षिपन् इतस्तत् क्षिपन् । विजि-
ह्वभ्रूर्विलोचनं चक्रभूनेत्रं । विवृताक्ष उच्छलिताक्षः । यस्मिन्

विकारे विक्षिपन् हस्तपादमित्यादिचेष्टां सन् आतुरः क्षितौ
पतति स विकारोऽपसार इति प्रोक्त इति सवन्व ॥ ८ ॥ ९ ॥—

स च दृष्टश्चतुर्विधः ॥ १० ॥

वातपित्तकफैर्नृणां चतुर्थः सन्निपाततः ।

अपसारस्य सख्यामाह—स च दृष्ट इत्यादि । चतुर्विध
इति संख्याकरणं द्वन्द्वजापसारनिषेधार्थम् । द्वन्द्वजासंभवस्तु
व्याविस्वभावात् । चातुर्विध्यं विवृण्वन्नाह—वातपित्तकफैरि-
त्यादि । वातादिभिस्त्रय ॥ १० ॥—

वेपमानो दशनं दन्तान् श्वसन् फेनं वमन्नपि ॥ ११ ॥

यो ब्रूयाद्विकृतं सत्त्वं कृष्णं मामनुधावति ।

ततो मे चित्तनाशः स्यात्सोऽपसारोऽनिलात्मकः ॥

वातादिजत्वेनापसारलक्षणमाह—वेपमान इत्यादि । वेप-
मानं कम्पमानं । दशनं खादन् दन्तान् । श्वसन् श्वासं
कुर्वन् । विकृतं विकृतरूपं सत्त्वं । कृष्णमित्यत्र कृष्णसत्त्वदर्-
शनमसत् एव संज्ञावहस्रोतोगतवातप्रभावात्, न पुनः सत्त्वं
पिशाचादिकं भूतमभिप्रेतम् । तन्त्रान्तरेऽपि “परुषारुणकृ-
ष्णानि पश्येद्रूपाणि चानिलात्” इत्यादिना कृष्णादिरूपदर्शन-
मेवोक्तम् । एवं पित्तकफापसारयोरपि बोद्धव्यम् ॥ ११ ॥ १२ ॥

तृदापस्वेदमूर्च्छातो धुन्वन्नङ्गानि विह्वलः ।

यो ब्रूयाद्विकृतं सत्त्वं पीतं मामनुधावति ॥ १३ ॥

ततो मे चित्तनाशः स्यात् स पित्तभव उच्यते ।

पित्तापसारलक्षणमाह—तृडित्यादि । तृट् पिपासा ।
तापः सन्तापः । धुन्वन् विक्षिपन् । अङ्गानि हस्तपादादीनि ।
विह्वलो विकलः ॥ १३ ॥—

शीतहृत्तासनिद्रार्तः पतन् भूमौ वमन् कफम् १४

यो ब्रूयाद्विकृतं सत्त्वं शुक्लं मामनुधावति ।

ततो मे चित्तनाशः स्यात्सोऽपसारः कफात्मकः १५

कफजापसारलक्षणमाह—शीतहृत्तासेत्यादि । हृत्तासः
थूत्करणम् ॥ १४ ॥ १५ ॥

हृदि तोदस्तुडत्केदस्त्रिष्वप्येतेषु संख्यया ।

वाताद्यपसारेषु प्रत्येकमेकैकं लक्षणमाह—हृदि तोद इ-
त्यादि । हृदि तोदो व्यथा, वातिके, तृट् पिपासा, पैत्तिके,
उत्क्लेशः श्लेष्मनिष्ठीवनं कफजे एतेषु त्रिषु वातादिजापसा-
रेषु यथासख्यं हृत्तोदादिलक्षणं ज्ञेयमिति सवन्व ॥—

प्रलापः कूजनं क्लेशः प्रत्येकं तु भवेदिह ॥ १६ ॥

वातादिजापसारेषु प्रत्येकं प्रलापादिलक्षणत्रितयमाह—
प्रलापः कूजनमित्यादि । प्रलापादिकं त्रयं वातादिजापसारेषु
त्रिष्वपि प्रत्येकं बोद्धव्यं न यथासख्यम् ॥ १६ ॥

सर्वलिङ्गसमवायः सर्वदोषप्रकोपजे ।

सर्वजापसारलक्षणमाह—सर्वलिङ्गसमवाय इत्यादि । सर्व-
लिङ्गसमवायो वातादिलिङ्गसमवायेन । सर्वदोषप्रकोपज इति
प्रकोपोपादानात् स्वकीयकारणप्रकुपितदोषत्रयज इति बोद्धव्यं,
न कुपितैकदोषप्रकोपितसर्वदोषज इति ॥—

अनिमित्तागमाद्याधेर्गमनादकृतेऽपि च ॥ १७ ॥
आगमाच्चाप्यपसारं वदन्यन्ये न दोषजम् ।

स्वमतेनापसारस्य दोषजत्व प्रदर्श्य परमतेनागन्तुकत्वमाह—अनिमित्तागमादित्यादि । अनिमित्तागमादकारणोत्पादनात्, आकस्मिकोद्भवमित्यर्थः । गमनादकृतेऽपि चेत्तत्र 'प्रतीकारे' इति शेषः; तेन प्रतीकारे अकृतेऽपि व्याधेर्गमनादुपशमादित्यर्थः । अकृतेऽपीत्यत्र अकृतादिति क्वचित्; तत्र, अकृतात् प्रतीकाराद्धेपजेनेति द्रष्टव्यम् । आगमाच्चेति स्वीकृतात्, न पुनश्चेतरस्मात्, तत्र दोषजत्वेनापसारस्य दर्शितत्वात् । 'वदन्यन्ये न दोषजं' इत्यत्र अन्ये 'वदन्यन्योन्यदोषजम्' इति पठन्ति, अन्योन्यदोषजं रजस्तमोदोषजमित्यर्थः । अपरे तु 'अन्योन्यदूषणात्' इति पठन्ति । तत्र कायसनसोरन्योन्यदूषणात् ॥ १७ ॥—
क्रमोपयोगाद्दोषाणां क्षणिकत्वात्तथैव च ॥ १८ ॥
आगमाद्वैश्वरूप्याच्च स तु निर्वर्ण्यते बुधैः ।
देवे वर्पत्यपि यथा भूमौ बीजानि कानिचित् ॥ १९ ॥
शरदि प्रतिरोहन्ति तथा व्याधिसमुद्भवः ।
स्थायिनः केचिदल्पेन कालेनाभिप्रवर्धिताः ॥ २० ॥
दर्शयन्ति विकारांस्तु विश्वरूपान्निसर्गतः ।
अपस्मारो महाव्याधिस्तस्माद्दोषज एव तु ॥ २१ ॥

परमतनिराकरणाय स्वमतमाह—क्रमोपयोगादित्यादि । स तु पुनरपसारं क्रमोपयोगादित्यादिहेतुमिश्रतुभिर्दोषज एव बुधैः पण्डितैर्निर्वर्ण्यते कथ्यत इत्यर्थः । अत्र हेतुमाह—क्रमोपयोगाद्दोषाणामिति सचयादिक्रमेण दोषाणां विकारजननयोगादित्यर्थः; एतेन, अनिमित्तागमाद्याधेरिति हेतुनिराकृतः । तथा सर्वपारिपदत्वादायुर्वेदस्य सौगतमतमवलम्ब्य गमनादकृतेऽपि चेत्तस्य हेतोर्निराकरणाय हेतुमाह—क्षणिकत्वात्तथैव चेति । तथैव वातादीनां क्षणिकत्वाद्वितीयोऽपि हेतुर्निराकृतः । यतो यावन्मात्रो दोषवेगोऽभूत् तावन्मात्रस्यापगमादकृतेऽपि प्रतीकारे व्याधेरपगमः । तृतीय हेतुमाह—आगमाच्चेति, स्वतन्त्रात् परतन्त्राच्चेत्यर्थः । तत्रागमे स्वतन्त्रे परतन्त्रे च वातिक पैत्तिक श्लैष्मिक-साभिपातिकाश्चत्वारोऽपस्मारा अमिहिता इति । चतुर्थ हेतुमाह—वैश्वरूप्याच्चेति विश्वेषां समस्तानां वातपित्तश्लेष्मणा मनोदोषयो रजस्तमसोश्च रूपं नानाप्रकारं लिङ्गं यस्यापसारस्य स तथा, तद्भावो वैश्वरूप्यं तस्मात् । 'स तु' इत्यत्रान्ये 'तत्र' इति पठन्ति, व्याख्या-नयन्ति च—तत्रापसारे । यदैवं तर्हि वातपित्तश्लेष्मणा सदैव देहे सद्भावात् सन्ततमपसारं स्यादतस्तनिराकरणार्थमाह—देवे वर्पतीत्यादि । वर्पत्यपि मेघे भूमौ सुकृष्टायामपि अङ्कुरजननसमर्थान्यपि कानिचिद्बीजानि शरदेव प्ररोहन्ति, तथा सर्व-रोगबीजानां वातादीनां कदाचित् कल्पचिदपसारादिव्याधेरङ्कुरस्थानीयस्य निदानादिसङ्गमे सत्यपि दूष्यादिसमुदायेनैव समु-

द्भवो भवतीत्यर्थः । अन्ये त्वन्यथा व्याख्यानयन्ति—ननु, सचयादिक्रमेणोपयोगश्चेद्दोषाणां तदा पुनः कथमल्पेनैव कालेन तद्विकारोद्भवः स्यादित्यत आह—देवेऽवर्पतीत्यादि । अवर्पति देवे यथा शरत्काले भूमौ स्तिमित्वात् कानिचिद्बीजानि प्ररोह-न्येव, तथाऽल्पेनापि कालेन शरीरस्था दोषा किञ्चिदुपचिता विकारं जनयन्तीति । एतदेव स्पष्टीकुर्वन्नाह—स्थायिन इत्यादि । स्थायिनोऽवश्यमवस्थायिनो वातादयः, परं केचिदल्पेनापि कालेनाभिप्रवर्धिता सन्तो विश्वरूपान् नानारूपान् विकारान् दर्शयन्ति । कुत ? निसर्गतो दूषणस्वभावादित्यर्थः । अपस्मारो महाव्याधिरित्यादि । तस्मादिति पूर्वोक्तक्रमोपयोगादिहेतुसमूहादपस्मारो दोषजो न तु भूतावेशज इति सिद्धान्तं १८-२१ तस्य कार्यो विधिः सर्वो य उन्मादेऽपु वक्ष्यते ।
पुराणसर्पिषः पानमभ्यङ्गश्चैव पूजितः ॥ २२ ॥
उपयोगो ग्रहोक्तानां योगानां तु विशेषतः ।
ततः सिध्यन्ति ते सर्वे योगैरन्यैश्च साधयेत् ।
शिग्रुकृद्भङ्गकिण्वाहिनिस्त्वग्रससाधितम् ॥ २३ ॥
चतुर्गुणे गवां मूत्रे तैलमभ्यङ्गने हितम् ।

इदानीं चिकित्सितमाह—तस्य कार्यो विधिरित्यादि । तस्य अपस्मारस्य । ननुन्मादे यो विधिः पठिष्यमाणोऽस्ति तं विधिमपसारे निर्दिश्य तत्रैव किमिति नातिदिश्यते ? उच्यते, —उन्मादे तस्यातिशयेन हितत्वादित्यर्थः । अभ्यङ्गश्चैवेति पुराणसर्पिषा, अस्य त्रिदोषघ्नत्वात् । ग्रहोक्तविधिमुपदिशति—उपयोग इत्यादि । शिग्रुकृद्भङ्गलादि शिग्रु शोभाञ्जनक, कृद्भङ्गोऽरुह, सोनाक इत्यन्ये, किणिही श्वेतस्यन्द, त्वग्रस-साधितमिति त्वग् वल्कलं, रसः स्वरसः, एतेन कल्कस्वर-साध्यां साधितमिति बोद्धव्यम् । गवां मूत्रे इति चेतोविकारह-रत्वेन हस्तिच्छागमेऽमूत्राणां निर्दिष्टत्वात्तन्निषेधार्थं 'गवां मूत्रे' इति कृतम् । तैलं तिलतैलम् ॥ २२ ॥ २३ ॥—

गोधानकुलनागानां पृषतर्क्षगवामपि ॥ २४ ॥
पित्तेषु सिद्धं तैलं च पानाभ्यङ्गेषु पूजितम् ।

द्वितीयतैलमाह—गोधानकुलनागानामित्यादि । नागो हस्ती । पृषतश्चित्रलो मृगः । ऋक्षो भल्लूकः । गोधादीनां पित्तेषु पृथक् स्नेहसमेपु सिद्धं तैलमित्यर्थः ॥ २४ ॥—

तीक्ष्णैरुभयतोभागैः शिरश्चापि विशोधयेत् ॥ २५ ॥

तैलमभिवाय शिरोविरेचनमाह—तीक्ष्णैरित्यादि । तीक्ष्णैरुभयतोभागैर्विषाणिकाब्राह्मीकारचेष्टकादिभिः । अन्ये तु 'तीक्ष्णैरुभयतोभागैः शिरसश्च विरेचनैः' इति पठन्ति, व्याख्यानयन्ति च—तीक्ष्णैरित्युभयत्र सवध्यते । तेन उभयतोभागैर्वमन-विरेचनैस्तीक्ष्णैश्च शिरोविरेचनैरुपाचरेदिति सवध्यते ॥ २५ ॥

पूजां रुद्रस्य कुर्वीत तद्गणानां च नित्यशः ।

केचिदत्र दैवव्यपाश्रयं चिकित्सितं पठन्ति—पूजां रुद्र-स्येत्यादि ॥—

१ 'बोद्धव्यम्' इति पा० । २ 'नानारूपत्वादपसारस्य दोषान्विता नानारूपत्वेन सभवन्ति, तस्माद्दोषजा एवापसारा इति' इति पा० । ३ 'व्याधिविशेषस्य' इति पा० ।

वातिकं वस्तिभिश्चापि पैत्तिकं तु विरेचनैः ॥ २६ ॥
कफजं वमनैर्धोमानपसारमुपाचरेत् ।

सामान्यं चिकित्सितं निर्दिश्य वातादिभेदेनापसारणां
चिकित्सा निर्दिशन्नाह—वातिकमित्यादि । केचिदिमं पाठं
पञ्चगव्याख्यघृतपाठस्याग्रे पठन्ति ॥ २६ ॥—

कुलत्थयवकोलानि शणवीजं पलङ्कपाम् ॥ २७ ॥
जटिलां पञ्चमूल्यौ द्वे पथ्यां चोत्काथ्य यत्नतः ।
वस्तमूत्रयुतं सर्पिः पचेत्तद्वातिके हितम् ॥ २८ ॥

वातादिजापसारेषु घृतं निर्दिशन्नाह—कुलत्थेत्यादि ।
कोलं वदरम् । पलङ्कपा गुग्गुलुः । जटिला मासी । पञ्चमूल्यौ द्वे
इति शालिपर्ण्यादिवित्वादिश्च, एरण्डवित्वाद्ये इत्यन्ये । पथ्या
हरीतकी । 'यत्नतः' इत्यत्रान्ये 'योगतः' इति पठन्ति । योगतो-
ग्रहणात् काथमूत्रयोर्मध्ये एकं चतुर्गुणमेकं च समं ग्राह्यमिति
व्याख्यानयन्ति ॥ २७ ॥ २८ ॥

काकोल्यादिप्रतीवापं सिद्धं च प्रथमे गणे ।
पयोमधुसितायुक्तं घृतं तत् पैत्तिके हितम् ॥ २९ ॥

काकोल्यादिप्रतीवापमित्यादि । काकोल्यादिप्रतीवापं काको-
ल्यादिकल्मसम् । सिद्धं च प्रथमे गणे विदारिगन्धादिके काथी-
कृते इति ज्ञेयम् । कुतः ? काकोल्यादिकल्मोपदेशात् । पयः
क्षीरम् । सिता शर्करा । क्षीरादिप्रक्षेपयुक्तं घृतं हितम् ॥ २९ ॥

कृष्णावचामुस्तकाद्यैर्युक्तमारग्वधादिके ।
पक्वं च मूत्रवर्गे तु श्लेष्मापसारिणे हितम् ॥ ३० ॥

कृष्णावचेत्यादि । कृष्णावचामुस्तकाद्यैरिति पिप्पल्यादिवचा-
दिमुस्तकाद्यैः कथितैः, आरग्वधादिके कल्कीकृतैः, मूत्रवर्गेऽष्टविधे
सिद्धं पक्वं घृतं श्लेष्मापसारिणे हितमित्यर्थः । अन्ये मूत्रवर्गेष्वि-
त्यत्र चेतोविकारहरत्वेन छागोरभ्रहस्तिमूत्राणि गृह्णन्ति ॥ ३० ॥

सुरद्रुमवचाकुष्ठसिद्धार्थव्योपहिङ्गुभिः ।
मञ्जिष्टारजनीयुग्मसमङ्गात्रिफलाभ्युदैः ॥ ३१ ॥
करञ्जवीजशैरीपगिरिकर्णाहुताशनैः ।

सिद्धं सिद्धार्थकं नाम सर्पिर्मूत्रचतुर्गुणम् ॥ ३२ ॥
कृमिकुष्ठगरश्वासवलासविषमप्रज्वरान् ।
सर्वभूतग्रहोन्मादानपसारंश्च नाशयेत् ॥ ३३ ॥

सिद्धार्थकं सर्पिराह—सुरद्रुमेत्यादि । सुरद्रुमं देवदारु ।
सिद्धार्थं सर्पप । व्योपं शुष्णीमरीचपिप्पल्य । रजनीयुग्मं
हरिद्राद्वयम् । समङ्गा लज्जालुः । अम्बुदो मुस्ता । शैरीषं
शिरीषनीजम् । गिरिकर्णां श्वेतस्यन्दा । हुताशनश्चित्रक ।
एतैः कल्कीकृतैर्मूलचतुर्गुणं सर्पिः सिद्धं सिद्धार्थकं नामेति
सबन्धः । गरं कृत्रिम विषम् । वलासः श्लेष्मा ॥ ३१-३३ ॥

दशमूलेन्द्रवृक्षत्वङ्मूर्वाभार्गीफलत्रिकैः ।
शम्पाकथ्रेयसीसप्तपर्णीपामार्गफलगुभिः ॥ ३४ ॥
शतैः कल्कैश्च भूनिम्बपूतीकव्योपचित्रकैः ।
त्रिवृत्पाठानिशागुग्मसारिवाद्यपौष्करैः ॥ ३५ ॥
कटुकायासदन्त्युग्रानीलिनीक्रमिशत्रुभिः ।

१ 'कटुनागदन्त्युग्र' इति पा० ।

सर्पिरेभिश्च गोक्षीरदधिमूत्रशकृद्रसैः ॥ ३६ ॥

साधितं पञ्चगव्याख्यं सर्वापसारभूतनुत् ।

चातुर्थकक्षयश्वासानुन्मादांश्च नियच्छति ॥ ३७ ॥

पञ्चगव्यमाह—दशमूलेत्यादि । इन्द्रवृक्षं कुटजः, तस्य
त्वक्, अन्ये त्वक्शब्देन त्वचमाहुः । मूर्वा चोरसायु । फल्गु
काष्ठोदुम्बरिका । शतैः कथितैः । भूनिम्ब किरातक । पूती-
कश्चिरविल्वः । व्योषं त्रिकटुकम् । निशागुग्मं हरिद्राद्वयम् ।
सारिवाद्यमास्फोता कार्कवल्ली च । पौष्करं पुष्करमूलम् । यासो
दुरालभा, दन्ती दन्तिनी, उग्रा वचा, नीलिनी रजनिना शार-
दफला, कृमिशत्रुर्विडङ्गम् । दशमूल्यादिभिः काष्ठोदुम्बरिकान्तैः
कथितैर्भूनिम्बादिभिः कृमिशत्रुपर्यन्तैः कल्कीकृतैर्गोक्षीरादिभिः
प्रत्येकं स्नेहसमैः साधितं सर्पिः पञ्चगव्याख्यं सर्वापसारादीनि-
यच्छतीत्यर्थः ॥ ३४-३७ ॥

भार्गीशृते पचेत् क्षीरे शालितण्डुलपायसम् ।

व्यहं शुद्धाय तं भोक्तुं वराहायोपकल्पयेत् ॥ ३८ ॥

ज्ञात्वा च मधुरीभूतं तं विशस्यान्नमुद्धरेत् ।

ग्रीन् भागांस्तस्य चूर्णस्य किण्वभागेन संसृजेत् ३९

मण्डोदकार्थं देयश्च भार्गीकाथः सुशीतलः ।

शुद्धे कुम्भे निदध्याच्च संभारं तं सुरां ततः ॥ ४० ॥

जातगन्धां जातरसां पाययेदातुरं भिषक् ।

भार्गीशृते इत्यादि । भार्गीशृते क्षीरे शालितण्डुलपायसं
पचेदिति सबन्धः । अत्र क्षीरसाधनविधिः—चतुर्थांशं भार्गी-
कल्कं दत्त्वा चतुर्गुणेन जलेन क्षीरं सावनीयम् । व्यहं शुद्धाय
त्रिदिनमुपोषिताय वराहाय तं पायसं भोक्तुं प्रकल्पयेत्
दद्यादित्यर्थः । मधुरीभूतं श्लेष्मसृष्टं विदाहावस्थामप्रा-
प्तम्, अन्ये तु मधुरीभूतं विषीभूतमिति व्याख्यानयन्ति,
यतो मधुरशब्दो विषे वर्तते । अयं पायसः कथं विषीभव-
तीति चेत्^१ सत्यं, आधारप्रभावात् । विषीभूतं वराहस्यैव
लालास्रावमूर्च्छादिविषलिङ्गैर्ज्ञातव्यम् । तं वराहं, विशस्य
हत्वा, अन्नं विषीभूतमुद्धरेत् । तस्य चूर्णस्येत्यादि । तस्य उद्ध-
तस्यान्नस्य शोषितचूर्णाकृतस्य ग्रीन् भागान् किण्वभागेन
संसृजेत् सुरावीजैकभागेन मिश्रयेत् । मण्डोदकार्थं सन्धानार्थं
भार्गीकाथो देयः । अन्ये तु मण्डः, सुरामण्डः, दकार्थं उदकार्थं
भार्गीकाथश्च देयः इति व्याख्यानयन्ति । शुद्धे कुम्भे इति कृत-
संस्कारे चातुर्जातकघृतमधुपिप्पल्यौदिविलिप्ते इत्यर्थः । पायस-
चूर्णकिण्वभागचतुष्टये भार्गीकाथस्तावानेव देयो यावता सम्यक्
सुराभावं प्राप्नोति, तद्विदश्च कल्पपाला पृष्टव्याः । सुरानिप्पत्ति-
कालप्रमाणं च जातरसामित्यनेनोक्तम् ॥ ३८-४० ॥—

सिरां विध्येदथ प्राप्तां मङ्गल्यानि च धारयेत् ॥ ४१ ॥

इति सुश्रुतसंहितायामुत्तरतन्त्रान्तर्गते भूत-

विद्यातन्त्रेऽपसारप्रतिषेधो नाम

(द्वितीयोऽध्यायः, आदितः)

एकपष्ठितमोऽध्यायः ॥ ६१ ॥

१ 'कालवटी' इति पा० । २ 'नुदतीत्यर्थः' इति पा० । ३ 'पिप्प-
त्यन्तविलिप्ते' इति पा० ।

सिरामित्यादि । प्रोक्ता उरोपाङ्गललाटजाम् । अन्ये तु प्राप्तामिति पठन्ति, हनुसन्निधमध्यगतामिति च व्याख्यानयन्ति । मङ्गल्यानि त्रणितीपासनीयोक्तानि छत्रातिछत्रादीनि । अपरे तु 'मङ्गल्यादि च कारयेत्' इति पठन्ति, तच्च मङ्गल्यमथर्ववेदविहितमिति व्याख्यानयन्ति ॥ ४१ ॥

इति श्रीउत्तरहृणाचार्यविरचितायां निबन्धसंग्रहाख्यायां
सुश्रुतव्याख्यायामुत्तरतन्त्रेऽपस्मारप्रतिषेधो
नामैकषष्ठितमोऽध्यायः ॥ ६१ ॥

द्विषष्टितमोऽध्यायः ।

अथात उन्मादप्रतिषेधमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

अपस्मारप्रतिषेधानन्तरं मनोगतसाम्यानुत्यचिकित्सितत्वा-
दुन्मादप्रतिषेधारम्भः—अथात इत्यादि । अथात इत्यादिकं
पूर्वव्याख्येयम् ॥ १ ॥ २ ॥

मदयन्त्युद्धता दोषा यस्मादुन्मार्गमाश्रिताः ।
मानसोऽयमतो व्याधिरुन्माद इति कीर्तितः ॥ ३ ॥

इदानीमुन्मादं निर्वक्ति—मदयन्तीत्यादि । मदयन्ति मनो-
भ्रमणं कुर्वन्ति । उद्धता उपचिता । अन्ये 'उद्धता' इति पठ-
न्ति, तत्र उद्धता उद्धृता उन्मार्गमागता मनोवहानि स्रोतांसि
प्राप्ता । यद्धृदयप्रदूषणं चेतोमोहनं च तन्त्रान्तरे प्रोक्तं, तदत्र
उन्मार्गमागता इत्यनेन तथा मदयन्तीत्यनेन च सगृहीतमिति
पृथङ्प्रोक्तम् । अपस्मारोक्तदोषप्रकोपहेतव उन्मादेऽपि सान्नि-
ध्याद्बोद्धव्या इति श्रीजेजटाचार्य । उन्मादहेतवस्तन्त्रान्तरे
यथा—“विरुद्धदुष्टाशुचिभोजनानि प्रधर्षणं देवगुरुद्विजानाम् ।
उन्मादहेतुर्भयहर्षपूर्वो मनोभिघातो विषमाश्च चेष्टा”—इति ।
प्रवृद्धा दोषा मनोवहस्रोतांसि प्राप्ता सन्तो यस्मान्मनो भ्रम-
यन्ति, अतोऽयं मानसो व्याधिरिति संबन्धः ॥ ३ ॥

एकैकशः समस्तैश्च दोषैरत्यर्थमूर्च्छितैः ।
मानसेन च दुःखेन स पञ्चविध उच्यते ॥ ४ ॥
विपाद्भवति पष्ठश्च यथास्वं तत्र भेषजम् ।
स चाप्रवृद्धस्तरुणो मदसंज्ञां विभर्ति च ॥ ५ ॥

दोषैर्मनोदुःखेन च पञ्चविधमुन्मादमाह—एकैकशः सम-
स्तैश्चेत्यादि । एकैकशो दोषैस्त्रयः, समस्तैर्दोषैरेकः, मानस-
दोषदुःखेन चैकः, एवं स उन्मादः पञ्चविधः उच्यते । ननु,
विपजोऽपि पष्ठोऽस्ति तत् किमिति सोऽपि स पञ्चविध इत्य-
त्रैव न निर्दिष्टः^१ उच्यते—तस्य भिन्नचिकित्सितत्वात् पृथङ्नि-
र्देशः । अत एवाह—यथास्वं तत्र भेषजमिति । स चाप्रवृद्ध-
इत्यादि ।—स उन्मादः, अप्रवृद्धोऽल्पलिङ्गः, तरुणोऽल्पमात्रः ।

कैश्चिन्मदशब्देन मद्यस्य प्रथमो वेग उच्यते; ते तु रोगमेव
रोगकारणं मन्यन्ते । अत्र तू-पञ्चमात्रस्याल्पलिङ्गस्य चोन्मादस्य
मदसंज्ञा ॥ ४ ॥ ५ ॥

मोहोद्वेगौ स्वनः श्रोत्रे गात्राणामपकर्षणम् ।
अत्युत्साहोऽरुचिश्चात्रे स्वप्ने कलुषभोजनम् ॥ ६ ॥
वायुनोन्मथनं चापि भ्रमश्चक्रगतस्य वा ।
यस्य स्यादचिरेणैव उन्मादं सोऽधिगच्छति ॥ ७ ॥

इदानीं पूर्वरूपमाह—मोहोद्वेगावित्यादि । मोहो मनसो
वैचित्त्यम् । स्वनः श्रोत्रे कर्णयोः शब्दः । गात्राणामपकर्षणं
दुर्बलीभवनम् । कलुषभोजनं समलभोजनम् । वायुनोन्मथनमा-
कुलीकरणं, 'हृदयस्य' इति शेषः । चक्रगतस्य वेत्यत्र वाशब्द-
इवार्थः, तेन कुलालचक्रस्थितरथेव भ्रम इत्यर्थः । यस्य पुरुषस्य
मोहोद्वेगादिकं स्यात्, सोऽचिरेणैव उन्मादमधिगच्छति प्राप्नो-
तीति संबन्धः । अचिरेणैव उन्मादमित्यत्र छन्दोभङ्गभयादस-
हितानिर्देशः ॥ ६ ॥ ७ ॥

रुक्षच्छविः परुषवाग्धमनीततो वा
शीतातुरः कृशतनुः स्फुरिताङ्गसन्धिः ।
आस्फोटयत्यटति गायति नृत्यशीलो
विक्रोशति भ्रमति चाप्यनिलप्रकोपात् ॥ ८ ॥

पूर्वरूपानन्तरं वातजमुन्मादमाह—रुक्षच्छविरित्यादि ।
परुषवाक् कर्कशवचनः । धमनीततः सिराव्याप्तः । शीतातुरः
शीतपीडित इत्यर्थः । 'श्वासातुरः' इत्यन्ये पठन्ति । विक्रोशति
रोदिति । भ्रमति कम्पते, अटतीत्यनेन चलनस्योक्तत्वात् ।
केचित् रुक्षच्छविरित्यादिश्लोकार्थं न पठन्ति, जेजटाचार्यास्तु
रुक्षच्छविरित्यादिश्लोकार्थं पठन्ति, अनिलादिति सिद्धे अनि-
लप्रकोपादिति प्रकोपग्रहणात् पारुष्यकार्कश्यारुणवर्णता जीर्णं
वलवत्त्वं च गृह्यते इति व्याख्यानयन्ति ॥ ८ ॥

तृदस्वेददाहबहुलो बहुभुग्विनिद्र-
इच्छायाहिमानिलजलान्तविहारसेवी ।
तीक्ष्णो हिमाश्वुनिचयेऽपि स वह्निशङ्की
पित्तादिवा नभसि पश्यति तारकाश्च ॥ ९ ॥

पित्तोन्मादमाह—तृदस्वेदेत्यादि । तृदस्वेददाहबहुल इति
बहुलशब्दस्तृडादिभिः प्रत्येकं संबध्यते । सेवीशब्दश्चाया-
दिभिः संबध्यते । जलान्तविहारसेवीति पानीयसमीपविचर-
णशील इत्यर्थः । तीक्ष्णः कोपनः । अपि चेति चकारात् पीत-
नयनत्वादि विज्ञेयम् । दिवा दिने । नभसि आकाशे ॥ ९ ॥

छर्द्यग्निसादसदनारुचिकासयुक्तो
योषिद्विविक्तरतिरल्पमतिप्रचारः ।
निद्रापरोऽल्पकथनोऽल्पभुगुणसेवी
रात्रौ भृशं भवति चापि कफप्रकोपात् ॥ १० ॥
कफोन्मादमाह—छर्द्यग्रीत्यादि । अग्निसादोऽग्निमान्द्यम् ।

१ 'यैस्तु मदः पृथग्योगः' कथितः इति पा० । २ 'कलुषमजनम्'
इति पा० । ३ 'भ्रमश्च क्रमतस्तथा' इति पा० । ४ 'कलुषमजनं'
समलजलमजनं' इति पा० । ५ 'श्वासातुरः' इति पा० ।

१ 'रत्नखचितकुण्डलच्छत्रादीनि' इति पा० । २ 'उन्मार्गमाश्रिताः'
इति पा० । ३ 'कीर्तितः' इति पा० । ४ 'एकशोऽयः' इति पा० ।

सदनमज्ञानामनुत्साह । योपितु विविक्ते एकान्ते च रतिर्यस्य स योपिद्विविक्तरति । अल्पमतिप्रचार इति अल्पमतिरूपप्रचारश्च । अल्पकथनोऽल्पभाषण । रात्रौ मृशं भवति चेति चकारो रात्रौ इत्यस्याग्रे द्रष्टव्यं, तेन रात्रौ भुक्ते च मृशं भवतीति सिद्धम् । अपिशब्दाच्च नखादिशौक्यादिकं ज्ञेयम् ॥ १० ॥

सर्वात्मके पवनपित्तकफा यथास्वं

संहर्षिता इव च लिङ्गमुदीरयन्ति ॥ ११ ॥

सात्रिपातिकमाह—सर्वात्मके इत्यादि । सर्वात्मके सात्रिपातिके उन्मादे पवनपित्तकफा संहर्षिता इव यथास्वं लिङ्गमुदीरयन्तीति संबन्ध । संहर्षिता इवेति सर्वावन्त इव सर्वेऽप्यतिशयेन कुपिता इत्यर्थः । अयं पाठो निबन्धकारैः पठितो व्याख्यातश्च । अन्ये त्वेवं पठन्ति,—‘सर्वात्मके त्रिभिरपि व्यतिमिश्रितानि रूपाणि वातकफपित्तकृतानि विद्यात् । संपूर्णलक्षणमसाध्यमुदाहरन्ति सर्वात्मकं क्वचिदपि प्रवदन्ति साध्यम्’ इति । अयं च श्रीजेज्जटेनैकीयमतेन दर्शितो न तु व्याख्यातः, तस्मादेकीयमतेनैवायं संबन्धः कथ्यते । प्रत्येकं वातादिकृतानि रूपाणि व्यतिमिश्रितानि सर्वात्मके उन्मादे विद्यादिति संबन्धः । एव संबन्धे त्रिभिरपीत्यनेन किं प्रयोजनं ? उच्यते—त्रिभिरपि स्वहेतुमि कुपितैरिति ज्ञापनार्थम् । अस्याग्रे त एवं पठन्ति ‘संपूर्णलक्षणमसाध्यमुदाहरन्ति सर्वात्मकं क्वचिदपि प्रविशन्ति साध्यम्’ इति ॥ ११ ॥

चौरैर्नरेन्द्रपुरुषैरिभिस्तथाऽन्यै-

र्वित्रासितस्य धनवान्धवसंक्षयाद्वा ।

गाढं क्षते मनसि च प्रियया रिरसो-

र्जायेत चोत्कटतरो मनसो विकारः ॥ १२ ॥

मनोदु खजमुन्मादं प्रतिपादयितुकामः पूर्व मनसो दुःखकरान् हेतून् विकारोत्पत्तिसंहितानाह—चौरैरित्यादि । अरिभिः शत्रुभिः, तथाऽन्यैरिति अतिशयरौद्रिककारणवैरिभिः शार्दूलदिभिर्वा । गाढमत्यर्थं, क्षते पीडिते, प्रियया रिरसो प्रियया सह रन्तुमिच्छो, ‘तस्या अप्राप्तौ’ इत्यध्याहार्यम् । मनसि गाढं क्षते इति बोध्यम् । मनसो विकारो मानस उन्मादः ॥ १२ ॥

चित्रं स जल्पति मनोनुगतं विसंज्ञो

गायत्यथो हसति रोदिति मूर्ढसंज्ञः ।

तस्य लक्षणमाह—चित्रमित्यादि । चित्रं नानाप्रकारम् । मनोनुगतमिति यदेवास्य मनसि स्थितं तदबुद्धिपूर्वकं यत्किञ्चिदेव जल्पति । मनोनुगतं विसंज्ञो गायति उद्भ्रान्तस्मृतित्वादिसंज्ञो गायति, विसंज्ञो विपरीतसंज्ञः, नतु विगतसंज्ञः, भाषणगानादिकरणात् । मृढसंज्ञ इति च पदं हेतुफलभावेन समर्थनीयम् ॥—

रक्तेक्षणो हतवलेन्द्रियभाः सुदीनः

श्यावाननो विपकृतेऽथ भवेत् परासुः ॥ १३ ॥

विषोन्मादमाह—रक्तेक्षण इत्यादि । हतवलेन्द्रियभा इति वलमुत्साहोपचयलक्षणम्, इन्द्रियाणि चक्षुरादीनि, भाः कान्ति ।

१ ‘चापि मृढ’ इति पा० । २ ‘संबन्धनीयम्’ इति पा० । ३ ‘निपकृते च भवेद्विमज्ज’ इति पा० ।

अन्ये तु ‘हतवलेन्द्रियवाक्’ इति पठन्ति, व्याख्यानयन्ति च—वागित्युपादानमलार्थं वागुपघातनूचनायम्, अन्यथेन्द्रियप्रवर्णनेव सिद्धे । सुदीनः सुष्टु ग्लानः । श्यावाननः उनि वव-लकपिलकृष्णमिश्रवर्णमुगः । अथ भवेत् परासुगिनि उपेक्षणाभिप्रेयतः इत्यर्थः । अन्ये ‘निपकृतेन भवेद्विमज्ज’ इति पठन्ति, तत्र विसंज्ञो विपरीतसंज्ञः, निपमत्र कृपाविपमः ॥ १३ ॥

स्निग्धं स्विन्नं तु मनुजमुन्मादार्तं विशोधयेत् ।

तीक्ष्णैरुभयतोभागैः शिरसश्च विरेचनैः ॥ १४ ॥

विविधैरवपीडैश्च सर्पपन्नेहसंयुतैः ।

योजयित्वा तु तच्चूर्णं त्राणे तस्य प्रयोजयेत् १५

निदानं निर्दिश्य चिकित्सामाह—स्निग्धमित्यादि । तीक्ष्ण-रुभयतोभागैरिति पिपाणिकादेवदालिकाकारवेष्टिकादिभिः । शिर-सश्च विरेचनैरिति विउज्जतण्डुलादिभिः । विप्रिधैर्नानाप्रकारैः । अवपीडैर्नस्येदे । चेतोविकारग्रामनैरमानुषोपसर्गप्रतिषेधोक्तैः । सर्पपन्नेहसंयुतैरवपीडैरित्यर्थः । योजयित्वेति उन्मादार्तं । तु पुनः । तच्चूर्णं सर्पपन्नेहसंयुक्तम् । उन्मादार्तस्य वमनादिना हृदयकोष्ठेन्द्रियशिरः शुद्धौ मनः प्रणादात् स्मृतिसंज्ञालाभादुन्मादोपशम इति व्यपदेशः ॥ १४ ॥ १५ ॥

सततं धूपयेच्चैनं श्वगोमांसैः सुपूतिभिः ।

सर्पपानां च तैलेन नस्याभ्यङ्गौ हितौ सदा ॥ १६ ॥

धूपनस्याभ्यङ्गानाह—सततमित्यादि । एनमुन्मादार्तम् । सुपूतिभिः सुष्टु शदितैः । शदितैश्चापि धूपनेन मनः प्रकृति-मायाति, प्रभावात् ॥ १६ ॥

दर्शयेदद्भुतान्यस्य वदेन्नाशं प्रियस्य वा ।

भीमाकारैर्नरैर्नागैर्दान्तैर्व्यालैश्च निर्विषैः ॥ १७ ॥

भीषयेत् संयतं पाशैः कशाभिर्वाऽथ ताडयेत् ।

यन्नयित्वा सुगुप्तं वा त्रासयेत्तं तृणाग्निना ॥ १८ ॥

जलेन तर्जयेद्वाऽपि रज्जुघातैर्विभावयेत् ।

वलवांश्चापि संरक्षेत् जलेऽन्तः परिवासयेत् ।

प्रतुदेदारया चैनं मर्माघातं विचर्जयेत् ।

वेदमनोऽन्तः प्रविश्येनं रक्षंस्तद्वेश्म दीपयेत् १९

सापिधाने जरत्कूपे सततं वा निवासयेत् ।

दर्शयेदित्यादि । अद्भुतानि अदृष्टपूर्वाणि भीषणानि । अस्य उन्मादार्तस्य । नाशं विनाशः प्रियस्य वस्तुनो वदेत् । भीमा-कारै रौद्ररूपैः । नागैर्हस्तिभिः । दान्तैः शिक्षावद्भिः । व्यालैः सर्पैः । निर्विषैः गोनसादिभिः । भीषयेत् भयमुत्पादयेत् । पाशैर्निगडादिभिः । संयतं बद्धम् । कशाभिश्चर्मयष्टिभिः । निगडादिवन्धनं भ्रान्तमनसः कृपाग्न्यादिप्रवेशनिरासार्थं क्रियासुखकरत्वाय च । प्रतुदेत् व्यथयेत् । आरया तीक्ष्णाग्रया शलाकया । एनमुन्मादिनं, वेदमनो गृहस्य, अन्तर्मध्ये, प्र-वेश्य रक्षन्, तद्वेश्म दीपयेत् प्रज्वालयेत् । कूपे निर्जले जलेन वर्जिते । जलेन तर्जयेद्वाऽपीति तप्तेनेति द्रष्टव्यं, तप्तमपि विशेष-

१ ‘नस्य’ इति पा० । २ ‘कूपे चक्रपिधाने वा’ इति पा० ।

वृत्ते; यत उक्तं तन्त्रान्तरे—“कपिच्छाऽथवा तसैर्लोहतैलजलैः
स्पृशेत्—” इति ॥ १७-१९ ॥—

त्र्यहात्र्यहाद्यवागृह्य तर्पणान् वा प्रदापयेत् ॥ २० ॥

केवलानम्बुयुक्तान् वा कुल्मापान् वा बहुश्रुतः ।

हृद्यं यद्दीपनीयं च तत्पथ्यं तस्य भो(यो)जयेत् २१

(विडङ्गत्रिफलामुस्तमञ्जिष्ठादाडिमोत्पलैः ।

इयामैलवालुकैलाभिश्चन्दनामरदारुभिः ॥ २२ ॥

वर्हिष्ठरजनीकुष्ठपर्णिनीसारिवाद्यैः ।

हरेणुकात्रिवृहन्तीवचातालीशकेशरैः ॥ २३ ॥

द्विक्षीरं साधितं सर्पिर्मालतीकुसुमैः सह ।

गुल्मकासज्वरश्वासक्षयोन्मादनिवारणम् ॥ २४ ॥

एतदेव हि संपकं जीवनीयोपसंभृतम् ।

चतुर्गुणेन दुग्धेन महाकल्याणमुच्यते ॥ २५ ॥

अपसारं ग्रहं शोषं क्लेशं कार्यमवीजताम् ।

घृतमेतन्निहन्त्याशु ये चादौ गदिता गदाः ॥ २६ ॥

वर्हिष्ठकुष्ठमञ्जिष्ठाकटुकैलानिशाह्वयैः ।

तगरत्रिफलाहिङ्गुवाजिगन्धामरद्रुमैः ॥ २७ ॥

वचाजमोदाकाकोलीमेदामधुकपञ्चकैः ।

सशर्करं हितं सर्पिः पकं क्षीरचतुर्गुणम् ॥ २८ ॥

वालानां ग्रहजुष्टानां पुंसां दुष्टाल्परेतसाम् ।

ख्यातं फलघृतं स्त्रीणां वन्ध्यानां चाशु गर्भदम् ॥ २९ ॥

आहार निर्दिशन्नाह—त्र्यहादित्यादि । त्र्यहादेकान्तरेणे-
त्यर्थः । तर्पणान् केवलान् सक्तूनम्बुना युक्तान् दद्यादिति
संघन्धः । अन्ये तर्पणमिति पठित्वा तर्पणं लाजा इति व्याख्या-
नयन्ति । कुल्मापान् वेति यवपिष्टमयान् भक्ष्यान् । अत्र यवा-
ग्वाद्युपदेशो मध्यमन्दवलवदग्निसात्म्याद्यपेक्षया । बहुश्रुतो
बहुविचक्षणो भिषक् । हृद्यं हृदयहितं यत् तत् स्रोतःशुद्ध्यर्थं
देयम् । अस्याग्रे केचित् कृत्याणकं पठन्ति, तन्न, ज्वरप्रतिषेधे
तस्य पठितत्वात्, अत्र त्वतिक्रान्तावेक्षणतन्त्रयुक्तयाऽतिदेष्टव्य
फलघृतमिति केचित् पठन्ति, तच्च न पठनीयं, सर्वनिबन्ध-
कारनिषिद्धत्वात् ॥ २०-२९ ॥

ब्राह्मीमैन्द्रीं विडङ्गानि व्योषं हिङ्गु सुरां जटाम् ।

विषघ्नीं लशुनं रास्नां विशल्यां सुरसां वचाम् ३०

ज्योतिष्मतीं नागरं च अनन्तामभयां तथा ।

सौराष्ट्रीं च समांशानि गजमूत्रेण पेपयेत् ॥ ३१ ॥

छायाविशुष्कास्तद्धर्तार्योऽजयेद्विधिकोविदः ।

अवपीडेऽञ्जनेऽभ्यङ्गे नस्ये धूमे प्रलेपने ॥ ३२ ॥

ब्राह्मीत्यादि । ब्राह्मी, मण्डूकपर्णी, अन्ये लवणिकामाहुः ।
ऐन्द्री इन्द्रवारुणी, अन्ये मत्स्याक्षकभेदमाहुः । सुरा सुराहं,
अन्तलोपात्, अन्ये तु इन्द्रसुरा इन्द्रवारुणी, इन्द्रशब्दलो-
पात् । जटा जटामासी । विषघ्नी हरिद्रा, अन्ये निर्विषामाहुः ।

विशल्या गुडची । सुरसा तुलसी । ज्योतिष्मती काकमर्दनी ।
नागरं शुण्ठी । अत्रान्ये ‘नागविजाम्’ इति पठन्ति, नागविजा
इन्द्रवारुणीभेदः, वृश्चिकपत्रिकेत्यपरे । अनन्ता उत्पलसारिवा ।
अभया हरीतकी । सौराष्ट्री तुवरिका । विधिकोविदो विधिज्ञो
वैद्य ॥ ३०-३२ ॥

उरोपाङ्गललाटेपु सिराश्चास्य विमोक्षयेत् ।

उरोपाङ्गल्यादि । उर स्तनयोरन्तरालम् । अत्रापाङ्गशब्द
गृहे वर्तते, सामीप्यात्, नत्वपाङ्ग शङ्खसन्धिः, कुत ? तत्रै-
कस्या एव व्यध्यसिराया निर्दिष्टत्वात् । अस्य उन्मादिनः ।
भूतविद्यासिद्धान्तादुर प्रभृतिषु सिराव्यधनमुक्तं, सिराव्यधवि-
धितश्च शङ्खसन्धौ, अतोऽत्र उन्मादे उभयत्रापि सिराव्य-
धनमिष्टम् ।—

अपसारक्रियां चापि ग्रहोद्दिष्टां च कारयेत् ॥ ३३ ॥

इदानीमतिदेशचिकित्सितमाह—अपसारेत्यादि । अत्राप-
सारक्रियाया अतिदेशेन वातादिजोन्मादचिकित्सितं प्राप्तं,
अतोऽत्र चिकित्सादौ पृथग्दोषजचिकित्सितं नोक्तम् । एवम-
न्यदप्यनुक्तं पूरणीयम् ॥ ३३ ॥

शान्तदोषं विशुद्धं च स्नेहवस्तिभिराचरेत् ।

शान्तदोषमित्यादि । शान्तदोषं शान्तोन्मादं, विशुद्धं वमना-
दिना, स्नेहवस्तिभिराचरेदिति पुनरुन्मादोद्गमनिषेधार्थम् ॥—

उन्मादेषु च सर्वेषु कुर्याच्चित्तप्रसादनम् ।

मृदुपूर्वां मदेऽप्येवं क्रियां मृद्वीं प्रयोजयेत् ॥ ३४ ॥

शोकशाल्यं व्यपनयेदुन्मादे पञ्चमे भिषक् ।

विषजे मृदुपूर्वां च विषघ्नीं कारयेत् क्रियाम् ३५

इति सुश्रुतसंहितायामुत्तरतन्त्रान्तर्गते भूतवि-

द्यातन्त्रे उन्मादप्रतिषेधो नाम (तृती-

योऽध्यायः, आदितः) द्विपठित-

मोऽध्यायः ॥ ६२ ॥

उन्मादेष्वित्यादि । मृदुपूर्वा मृदुसशोधनपूर्वा, क्रियां मृद्वीं
मृदुजनान्यजननादिका, प्रयोजयेदिति सवन्धः । एवं पूर्वप्रका-
रेणेत्यर्थः । शोकशाल्यं व्यपनयेदित्यादि व्यपनयेदिति इष्टप्रा-
पणसान्धनान्वासानादिभिः । पञ्चमे मनोदुःखजे । विषजे मृदु-
पूर्वमित्यादि । मृदुपूर्वा मृदुशोधनपूर्वा, विषघ्नी क्रिया कल्पोप-
दिष्टा, कारयेदिति ॥ ३४ ॥ ३५ ॥

निबन्धान् निखिलान् दृष्ट्वा वैद्यं श्रीभरतात्मजम् ।

भूतविद्यासदं स्पष्टं चक्रे श्रीडल्हणः सुधी ॥ १ ॥

इति श्रीडल्हणाचार्यविरचिताया निबन्धसंग्रहाख्याया सुश्रु-

तन्याख्यायामुत्तरतन्त्रे उन्मादप्रतिषेधो नाम

द्विपठितमोऽध्याय समाप्तः ॥ ६२ ॥

१ ‘भूतविद्याप्रतिपादिते उर प्रभृतिष्वित्यत्रापाङ्गशब्देन सामीप्या-
च्छब्दे सिराव्यधनमुक्तं, न तु नेत्रान्ते एव, तत्र सिराव्यधनिषेधात् ।
सिराव्यधविधितश्चापाङ्गसमीपे’ इति पा० । २ ‘वैद्यश्रीभरतात्मजः’
इति पा० ।

१ ‘दद्यात्सक्तुञ्जलेन वा’ इति पा० । २ ‘अह अह- स्थित्वा यवागू
सक्तून् वा केवलानम्बुनाऽऽक्तान् दद्यात्’ इति पा० । ३ ‘नागविजा’
इति पा० । ४ ‘अजामूत्रेण’ इति पा० ।

त्रिषष्टितमोऽध्यायः ।

अथातौ रसभेदविकल्पमध्यायं व्याख्यास्यामः ॥१॥
यथोवाच भगवान् धन्वन्तरिः ॥ २ ॥

अथ भूतविद्या परिसमाप्य औषधविके तन्त्रभूषणानां रस-
भेदादीनामध्यायानां सूचितत्वात् तन्त्रभूषणानारब्धुकामस्त-
त्रोक्तक्रमानुसारेण रसभेदविकल्पाध्यायमाह—अथात इत्यादि ।
अथात इत्यादि पूर्ववद्धारयेयम् । रसभेदविकल्पमिति रसा
मधुरादयः पूर्व व्याख्याताः, रसानां भेदेन द्वित्रिकादिभेदेन
विकल्पो विभजनं यस्मिन् स तथा, अथवा रसभेदानां विकल्पो
दोषभेदवशादवधारणं यस्मिन् स तथा, तम् ॥ १ ॥ २ ॥

दोषाणां पञ्चदशधा प्रसरौऽभिहितस्तु यः ॥

त्रिषष्ट्या रसभेदानां तत्प्रयोजनमुच्यते ॥ ३ ॥

रसभेदकथने प्रयोजनमाह—दोषाणामित्यादि । यः पञ्चदश-
प्रकारो व्रणप्रश्नाध्याये दोषाणां प्रसर उक्तः, तद्रसभेदानां त्रि-
षष्ट्याः प्रयोजनमुच्यत इति स्वबन्धः । अत्र पञ्चदशधेतुपलक्षणं,
तेन दोषभेदानां त्रिषष्टिरपि गृह्यते । अयमभिप्रायः—त्रिषष्टि-
प्रकाराणामपि दोषभेदानामुपयोगार्थं रसभेदा उक्ता ॥ ३ ॥

अविदग्धा विदग्धाश्च भिद्यन्ते ते त्रिषष्टिधा ।

रसभेदत्रिषष्टि तु वीक्ष्य वीक्ष्याधचारयेत् ॥ ४ ॥

कीदृशा रसास्त्रिषष्टिभेदान् यान्तीत्याह—अविदग्धा
इत्यादि । अविदग्धा असंयुक्ता एकाकिनः समवायतो भिद्यन्त
इत्यर्थः । विदग्धा संयोगतः समवायतश्च संयुक्ता रसान्तर-
संयोगाद्भिद्यन्ते । विदग्धशब्दः संयुक्ते वर्तते, धातूनामनेका-
र्थत्वात् । भिद्यन्ते एकैकेनानुगमनाद्भेदं यान्तीत्यर्थः । ते
रसाः । तत्र यथासम्भवं केचित् संयोगतः केचित् समवार्थतश्च
भिद्यन्ते । संयुक्ता यथा—वदरकपिर्थाफलादिकं मधुराम्लं
(१), उट्पीक्षीरोरभ्रमासादिकं मधुरलवणं (२), कुकुरैश्चगाल-
मासादिकं मधुरकटुकं (३), श्रीवाससर्जरसादिकं मधुरतिक्तं
(४), तैलधन्वनफलादिकं मधुरकषायं (५), ऊपकादिकमम्ल-
लवणं (६), चुकादिकमम्लकटुकं (७), सुरादिकमम्लतिक्तं
(८), हस्तिनीदन्त्रिकमासादिकमम्लकषायं (९), त्रुपसीसा-
दिकं लवणतिक्तं (१०), गोमूत्रखर्जिकादिकं लवणकटुकं
(११), समुद्रफेनादिकं लवणकषायं (१२), कर्पूरजातीफला-
दिकं तिक्तकटुकं (१३), लवलीफलहस्तिनीघृतादिकं तिक्तक-
षायं (१४), भल्लातकमज्जाहरितालादिकं कटुकषायम् (१५),
एवं द्विरसभेदा पञ्चदशधा दर्शिताः । अतः परं रसत्रितय-
भेदा वक्ष्यन्ते—हस्तिमासादिकं मधुराम्ललवणं (१), शल्यक-
मागात्रिकं मधुराम्लकटुकं (२), गोधूमोत्थसुरादिकं मधुराम्ल-

तिक्तकं (३), मस्तुतक्रादिकं मधुराम्लकषायं (४), काणकपो-
तमांसादिकं मधुरलवणकटुकं (५), गन्धूकादिमांसं मधुरलव-
णतिक्तं (६), पद्मकन्दादिकं गुडसंयुक्तं मधुरलवणकषायं (७),
तृणशून्याफलशुष्ककुस्तुम्ब्यादिकं मधुरकटुतिक्तं (८),
गोधामासैरण्डतैलादिकं मधुरकटुकषायं (९), गुडूचीशाखा-
मृगामिषरतुवरकतैलादिकं मधुरतिक्तकषायं (१०), रौप्यशि-
लाजत्वादिकमम्ललवणकटुकं (११), हस्तिमूत्रादिकमम्ललव-
णतिक्तं (१२), सरोमकं हस्तिनीदध्यादि अम्ललवणकषायं
(१३), मरिचैः संस्कृतसुरादिकमम्लकटुतिक्तं (१४), अम्लवे-
तसादिकमम्लकटुकषायं (१५), कीरमासंयुतसुरादिकमम्लति-
क्तकषायं (१६), अविमूत्रादिकं लवणकटुतिक्तं (१७), अरु-
ष्करं सरोमकं लवणकटुकषायं (१८), समुद्रफेनाविकं लवण-
तिक्तकषायं (१९), कृष्णागरसुरदारुहृहादिकं कटुतिक्तकषायं
(२०), एवं त्रिकभेदा विंशतिर्दर्शिताः । अतः परं चतुः सं-
योगा पञ्चदशप्रकारा वक्ष्यन्ते—गोमूत्रान्वितशिलाजतुप्रभृ-
तिकं मधुराम्ललवणकटुकं (१), गोमूत्रैकशफक्षीरादिकं मधुरा-
म्ललवणतिक्तं (२), सैन्धवान्विततक्रादिकं मधुराम्ललवणक-
षायं (३), लघुनान्वितं सुरादिकं मधुराम्लकटुतिक्तं (४), का-
ञ्जिकान्वितैरण्डतैलादि खदिरान्वितशिलाहृहादिकं च मधुराम्ल-
कटुकषायं (५), उदुम्बरान्वितं यवासशर्करादिकं मधुराम्लतिक्त-
कषायं (६), वार्ताकफलादिकं मधुरलवणतिक्तकटुकं (७), गोमू-
त्रान्विततैलादिकं मधुरलवणकटुकषायं (८), तिलगुग्गुल्लादिकं
मधुरकटुतिक्तकषायं (९), समुद्रफेनशर्कराचित्रकान्वितवदरैदि
मधुरलवणतिक्तकषायं (१०), सुवैर्चलान्वितहस्तिनीदध्यादि-
कृतसुरादिकमम्ललवणकटुतिक्तं (११), सौवर्चलान्वितहस्ति-
नीदध्यादिकमम्ललवणकटुकषायं (१२), औद्भिदलवणान्वितं
शुक्रमासादिकमम्ललवणतिक्तकषायं (१३), बालमूलकहस्ति-
नीदध्यादिकमम्लकटुतिक्तकषायं (१४) सरोमकं बालविल्व-
दिकं लवणकटुतिक्तकषायं (१५); एवं चतुष्करसंयोगा पञ्च-
दश कथिताः । अतः परं पञ्चरससंयोगा पञ्च वक्ष्यन्ते—
आमकरमर्दान्वितं भृष्टवार्ताकफलादिकं मधुराम्ललवणतिक्तक-
षायं (१), कटुत्रयवक्षारान्विततक्रादिकं मधुराम्ललवणकटु-
कषायं (२), औद्भिदान्विततक्रादिकं मधुराम्ललवणतिक्तकषायं
(३), हरीतकीवात्रीफलादिकं मधुराम्लकटुतिक्तकषायं (४),
रसोनादिकं मधुरलवणकटुतिक्तकषायं (५), भल्लातकरौप्यशिला-
जतुमिश्रितनिम्बादिकमम्ललवणकटुतिक्तकषायं (६); एवं पञ्चर-
ससंयोगा पञ्च दर्शिताः । अतः परं पञ्चसं वक्ष्यन्ते—एणमांसा-
दिकं मधुराम्ललवणकटुतिक्तकषायम् । अतः परमेकैकरसानाह
—सन्तानिकागोदुग्धादिकं मधुर, (१) आमकरमर्दादिकमम्लं

१ 'अथादयः पूर्ववद्व्यापारयेया' इति पा० । २ 'रसभेदानामुप-
योगार्थं दोषभेदा उक्ता' इति पा० । ३ 'त्रिषष्टिभेद' इति पा० ।
४ 'मन्त्रायनो द्वित्रिकादिभेदेन रसध्यायान्तरद्वारेण कथ्यन्ते' इति
पा० । ५ 'कुक्कुटैश्चगालमासादिक' इति पा० । ६ 'द्विरसयो-
गद' इति पा० । ७ 'रसत्रितयसंयोगो वक्ष्यते' इति पा० ।

१ 'सिञ्चितिकाफलादिक' इति पा० । २ 'कटुकासंस्कृतगुडादिक'
इति पा० । ३ 'मयितसंस्कृतसुरादिक' इति पा० । ४ 'आर्षादिक'
इति पा० । ५ 'शिलाजतुप्रभृतिक' इति पा० । ६ 'समुद्रफे-
नसंयुक्त चन्दन मधुरलवणतिक्तकषायम्' इति पा० । ७ 'सुव-
र्चलसंयुक्तलवणाचान्वितमदिरादिक' इति पा० ।

(२), रोमकाष्टिकं लवणं (३), चव्यादिक कटुकं (४), निम्ब-
पर्पटादिक तिक्तं (५), पञ्चन्यग्रोधाद्यङ्गुरादिकं कषायं (६);
एवं पट् कथिता । अनेन प्रकारेण त्रिपष्टिः कथिता ।
कार्तिककुण्डस्त्वसुं पाठमन्यथा आपातनिकां कृत्वा व्याख्यान-
यति, तद्यथा—दोषाणा पञ्चदशवा प्रसरो भेदः, तस्य बहुभि-
न्निपष्टिरगमेदै सह प्रयोगो दुर्घटः, अतो दोषभेदानामपि
बहुत्वमाह—अविदग्धा इत्यादि । अविदग्धा अप्रकुपिता,
विदग्धा कुपिता दोषाः ; यद्यस्मिन् पाठे दोषाणा त्रिपष्टिभेदा
उक्ता, तर्हि पूर्वपाठे पञ्चदशधा प्रसरः किमित्युक्तः ? सत्यं,
कुपितदोषस्यात्यन्तचिकित्सीनीयत्वापादनार्थम् । अन्यद्वन्धगौ-
रवभयात् परित्यक्तम् ॥ ४ ॥

एकैकेनानुगमनं भागशो यदुदीरितम् ।

दोषाणां, तत्र मतिमान् त्रिपष्टि तु प्रयोजयेत् ५

पूर्वमविदग्धा विदग्धा रसा एकैकेनानुगमनाद्भिद्यन्त
इत्युक्तं तत्रैव स्मारयति—एकैकेनानुगमनमित्यादि । भागश
अंशागततया । रसानामेकैकेनानुगमनं प्रवर्तनं यदुदीरितमस्मि-
न् अध्याये भणितं, तदृशाते रसास्त्रिपष्टिधा भिद्यन्त इति पूर्ववा-
क्येन सह संबन्धः । ता च रसभेदत्रिपष्टिः, मतिमान् ऊहापो-
हविद्वेषः, तत्र दोषभेदेषु प्रयोजयेत् । मतिमानिति पदाद्या-
दृशा एव दोषाणा हीनाधिकभावेन भेदास्तादृशा एव रसभेदा
योज्या इति सूचयति । अन्ये तु 'एवमेवानुगमनं' इति पठित्वा
दोषाणामेवं भागशोऽज्ञाशबलविकल्पेनैकं प्रत्येकस्यानुगमनं
दोषभेदीये यदुदीरितं तत्र रसभेदत्रिपष्टि योजयेदिति । यद्यपि
दोषभेदीये यद्वक्ष्यते इति सुन्दरं नतु यदुदीरितमिति, तथाऽपि
भाषिनि भूतवदुपचारादोषभेदीये यदुदीरितमिति कृतम् ।
अपरेऽत्रासुं पाठमन्यथा पठित्वा बहु जटपन्ति, तच्च ग्रन्थ-
गौरवभयाच्छिष्यबुद्धिव्याकुलहेतुत्वाच्च परित्यक्तम् ॥ ५ ॥

यथाक्रमप्रवृत्तानां द्विकेषु मधुरो रसः ।

पञ्चानुक्रमते योगान्मलश्चतुर एव तु ॥ ६ ॥

त्रींश्चानुगच्छति रसो लवणः कटुको द्वयम् ।

तिक्तः कषायमन्वेति ते द्विका दश पञ्च च ॥ ७ ॥

तद्यथा—मधुराम्लः १, मधुरलवणः २, मधुर-
कटुकः ३, मधुरतिक्तः ४, मधुरकषायः ५, एते
पञ्चानुक्रान्ता मधुरेण; अम्ललवणः १, अम्लक-
टुकः २, अम्लतिक्तः ३, अम्लकषायः ४, एते
चत्वारोऽनुक्रान्ता अम्लेन; लवणकटुकः १, लवण-
तिक्तः २, लवणकषायः ३, एते त्रयोऽनुक्रान्ता
लवणेन; कटुतिक्तः १, कटुकषायः २, द्वावेताव-
नुक्रान्तौ कटुकेन, तिक्तकषायः १ एक एवानुक्रान्त-
स्तिक्तेन; एवमेते पञ्चदश द्विकसंयोगा व्याख्याताः ८
इदानीं रसभेदत्रिपष्टि ग्रन्थेनैव विवृण्वन्नाह—यथाक्रममि-

१ 'एकैकेनानुगमनाद्भागशो यदुदीरिता' इति पा० । २ 'र-
सानां' इति पा० । ३ 'एवमेते पञ्चदश द्विका' इति पा० ।

सु० सं० ९५

त्यादि । यथाक्रमप्रवृत्तानामिति मधुरादिकमप्रवृत्तानां रसानामि-
त्यर्थः । द्विकेषु द्विकसंयोगेषु । अनुक्रमते अनुगच्छति अनु-
गतो भवतीत्यर्थः । दश पञ्चेति पञ्चदशेत्यर्थः । यद्यपि सूत्र-
स्थाने रसविशेषविज्ञानीयाध्याये पञ्चदश द्विका इत्यादिना द्विक-
संयोगादीनां संख्या उक्ता, तथाऽपि पुनरत्र संख्याकरणं
नियमार्थम् । तेन इयन्त एव रसभेदा गणनीया न तन्त्रान्त-
रोक्तास्तरतमयोगादिजा इत्यर्थः । तेषामेव द्विकानां पञ्चदशसं-
ख्याकानामुदाहरणान्याह—तद्यथेत्यादि । मधुराम्लौ विद्यते
यत्र संयोगे स मधुराम्लः । एवं शेषेष्वपि ज्ञेयम् ॥ ६-८ ॥

त्रिकान् वक्ष्यामः—

आदौ प्रयुज्यमानस्तु मधुरो दश गच्छति ।

पट्म्लो लवणस्तस्मादर्थमेकं तर्था कटुः ॥ ९ ॥

तद्यथा—मधुराम्ललवणः १, मधुराम्लकटुकः २,
मधुराम्लतिक्तः ३, मधुराम्लकषायः ४, मधुरलव-
णकटुकः ५, मधुरलवणतिक्तः ६, मधुरलवणक-
षायः ७, मधुरकटुकतिक्तः ८, मधुरकटुकषायः ९,
मधुरतिक्तकषायः १०, एवमेपां दशानां त्रिकसंयो-
गानामादौ मधुरः प्रयुज्यते, अम्ललवणकटुकः १,
अम्ललवणतिक्तः २, अम्ललवणकषायः ३, अम्ल-
कटुतिक्तः ४, अम्लकटुकषायः ५, अम्लतिक्तक-
षायः ६, एवमेपां पण्णामादावम्लः प्रयुज्यते; लव-
णकटुतिक्तः १, लवणकटुकषायः २, लवणतिक्तक-
षायः ३, एवमेपां त्रयाणामादौ लवणः प्रयुज्यते;
कटुतिक्तकषायः १, एवमेकस्यादौ कटुकः प्रयुज्यते;
एवमेते त्रिकसंयोगा विंशतिर्व्याख्याताः ॥ १० ॥

आदावित्यादि । दशेति दशयोगानित्यर्थः । तस्मादर्थमिति
त्रीनित्यर्थः । तेषामेव त्रिकानां विंशतिसंख्याकानामुदाहरणा-
न्याह—मधुराम्लेत्यादि । मधुराम्ललवणा विद्यन्ते यत्र स
मधुराम्ललवणः । एवं शेषेष्वपि व्याख्येयम् ॥ ९ ॥ १० ॥

चतुष्कान् वक्ष्यामः ।—

चतुष्करससंयोगान्मधुरो दश गच्छति ।

चतुरोऽम्लोऽनुगच्छेच्च लवणस्त्वेकमेव तु ॥ ११ ॥

मधुराम्ललवणकटुकः १, मधुराम्ललवणतिक्तः
२, मधुराम्ललवणकषायः ३, मधुराम्लकटुकतिक्तः
४, मधुराम्लकटुकषायः ५, मधुराम्लतिक्तकषायः
६, मधुरलवणकटुकतिक्तः ७, मधुरलवणकटुक-
षायः ८, मधुरलवणतिक्तकषायः ९, मधुरकटुति-
क्तकषायः १०, एवमेपां दशानामादौ मधुरः प्रयु-
ज्यते, अम्ललवणकटुतिक्तः १, अम्ललवणकटु-
कषायः २, अम्ललवणतिक्तकषायः ३, अम्लकटु-
तिक्तकषायः ४, एवमेपां चतुर्णामादावम्लः; लवण-
कटुतिक्तकषायः १, एवमेकस्यादौ लवणः, एवमेते
चतुष्करससंयोगाः पञ्चदश कीर्तिताः ॥ १२ ॥

१ 'रस' इति पा० ।

चतुष्कानित्यादि । दशेति 'योगान्' इति शेष । तेषां चतु-
ष्करसंयोगे पञ्चदशसंख्याकानामुदाहरणान्याह—मधुराम्ले-
त्यादि । मधुराम्ललवणकटुका विद्यन्ते यत्र योगे स मधुराम्लल-
वणकटुक, एवं शेषेष्वपि ॥ ११ ॥ १२ ॥

पञ्चकान् वक्ष्यामः—

पञ्चकान् पञ्च मधुर एकमम्लस्तु गच्छति ॥ १३ ॥

मधुराम्ललवणकटुतित्तः १, मधुराम्ललवणक-
टुकपायः २, मधुराम्ललवणतित्तकपायः ३, मधु-
राम्लकटुतित्तकपायः ४, मधुरलवणकटुतित्तक-
पायः ५, एवमेपां पञ्चानामादौ मधुरः प्रयुज्यते;
अम्ललवणकटुतित्तकपायः १, एवमेकस्यादावम्लः;
एवमेते षट् पञ्चकसंयोगा व्याख्याताः ॥ १४ ॥

पञ्चकानित्यादि । पञ्चकानिति पञ्चरससमूहान् । पञ्चेति पञ्च-
संख्याकान् 'योगान्' इति शेषः । तेषामेव पञ्चामुदाहरणान्या-
ह—मधुराम्लेत्यादि ॥ १३ ॥ १४ ॥

षट्कमेकं वक्ष्यामः; एकस्तु षट्कसंयोगः—
मधुराम्ललवणकटुतित्तकपायः; एष एक एव
षट्संयोगः ॥ १५ ॥

तस्य षट्संयोगोदाहरणमाह—मधुराम्लेत्यादि ॥ १५ ॥

एकैकश्च षड्भा भवन्ति—मधुरः १, अम्लः २,
लवणः ३, कटुकः ४, तित्तः ५, कपायः ६, इति ॥ १६ ॥

एषामुदाहरणान्याह—मधुरेत्यादि ॥ १६ ॥

भवति चात्र ।

एषा त्रिषष्टिव्याख्याता रसानां रसचिन्तकैः ।
दोषभेदत्रिषष्ट्यां तु प्रयोक्तव्या विचक्षणैः ॥ १७ ॥

इति सुश्रुतसंहितायामुत्तरतन्त्रे तन्त्रभूषणा-

ध्यायेषु रसभेदविकल्पाध्यायो नाम

(प्रथमः, आदितः) त्रिषष्टितमो-

ऽध्यायः ॥ ६३ ॥

उपसंहारमाह—भवति चात्रेत्यादि । अनुरसो हीनरसः ।
दोषभेदत्रिषष्ट्यां दोषभेदीयाध्याये वक्ष्यमाणायाम् । यद्यपि
परस्पर मित्रा सन्तो रसा बहवो भवन्ति, तथाऽपि षट्त्वं
नातिवर्तन्ते, यथा वातादिदोषा बहुधा भिन्ना अपि त्रित्वं न
त्यजन्ति तथा रसा अपि षट्त्वं नातिवर्तन्ते ॥ १७ ॥

इति श्रीउल्लहणाचार्यविरचिताया निबन्धसंग्रहाख्यायां सुश्रु-
तव्याख्यायामुत्तरतन्त्रे त्रिषष्टितमोऽध्यायः ॥ ६३ ॥

चतुःषष्टितमोऽध्यायः ।

अथातः स्वस्थवृत्तमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

रसभेदविकल्पानन्तरं पूर्वोक्तक्रमेणैव स्वस्थवृत्तारम्भः—

१ 'नयति चात्र' इति कश्चित्पुस्तके न पठ्यते । २ 'रसानुरसचि-
न्तकैः' इति पा० ।

अथात इत्यादि । वृत्तमाचार । केचित् स्वस्थरक्षणीयमिति
पठित्वा स्वस्थस्य रक्षणं यस्मिन्नध्याये स तथा, तं व्याख्यास्याम
इति व्याख्यानयन्ति ॥ १ ॥ २ ॥

सूत्रस्थाने समुद्दिष्टः स्वस्थो भवति यादृशः ।

तस्य यद्रक्षणं तद्धि चिकित्सायाः प्रयोजनम् ॥ ३ ॥

इदानीमतिदेशेन स्वस्थलक्षणं चिकित्साप्रयोजनं चाह—
सूत्रेत्यादि । समुद्दिष्ट 'समदोष समाग्निश्च' इत्यादिना दोष-
धातुमलक्षयवृद्धिविज्ञानीयाध्याये । तादृशस्वस्थस्य रक्षणं भावि-
व्याधिनिवारणत्वेन पालनम् । हि स्फुटार्थः । ये तु सूत्रस्थान
इत्यादि श्लोकार्थं न पठन्ति ते समदोष इत्यादिकं सूत्रस्थानोक्तं
स्वस्थलक्षणमत्रापि पठन्ति, अनुवादत्वेन न पौनरुक्त्यमिति
मन्यन्ते । 'चिकित्सायाः प्रयोजनं' इत्यत्र 'चिकित्साया
पर वपु' इति केचित् पठन्ति ॥ ३ ॥

तस्य यद्वृत्तमुक्तं हि रक्षणं च मयाऽऽदितः ।

तस्मिन्नर्थाः समासोक्ता विस्तरेणेह वक्ष्यते ॥ ४ ॥

ननु, चानागतबाध एव स्वस्थवृत्तस्य दर्शितत्वात् कस्मात्
पुनरत्र तदभिधानमित्याशङ्क्याह—तस्येत्यादि । तस्य स्वस्थस्य ।
आदितः अनागतबाधे । तस्मिन्नागतबाधोक्तस्वस्थवृत्ते । समा-
सोक्ता सक्षेपेणैवोक्ता । इह अस्मिन्नध्याये, वक्ष्यते 'स्वस्थवृत्तं'
इति शेषः । केचित् 'विस्तरस्तस्य वक्ष्यते' इति पठन्ति,
तस्येति स्वस्थवृत्तस्य । अपरे 'विस्तरश्चात्र वक्ष्यते' इति पठित्वा
'तेषामर्थानां विस्तरोऽत्र वक्ष्यते' इति व्याख्यानयन्ति ॥ ४ ॥
यस्मिन् यस्मिन्नृतौ ये ये दोषाः कुप्यन्ति देहिनाम् ।
तेषु तेषु प्रदातव्याः रसास्ते ते विजानता ॥ ५ ॥

कृत्वाश्रयं स्वस्थवृत्तं सक्षेपेणाह—यस्मिन्नित्यादि । देहि-
नामित्यत्र देहिशब्देनाभेदोपचाराच्छरीरमुच्यते, न आत्मा,
तस्य निर्विकारत्वात् । तेषु तेष्विति धातुषु । ते ते रसास्तद्दोष-
प्रत्यनीका रसाः । अत्र रसशब्देन रसवन्ति द्रव्याणि भण्यन्ते,
केवलरसस्योपयोगासम्भवात् । विजानता वैद्येन ॥ ५ ॥

प्रक्लिन्नत्वाच्छरीराणां वर्षासु भिषजा खलु ।

मन्देऽग्नौ कोपमायान्ति सर्वेपां मारुतादयः ॥ ६ ॥

तस्मात् क्लेदविशुद्ध्यर्थं दोषसंहरणार्थं च ।

कपायतित्तकटुकै रसैर्युक्तमपद्रवम् ॥ ७ ॥

नातिस्निग्धं नातिरूक्षमुष्णं दीपनमेव च ।

देयमन्नं नृपतये यज्जलं चोक्तमादितः ॥ ८ ॥

तप्तावरतमम्भो वा पिबेन्मधुसमायुतम् ।

अहिं मेघानिलविष्टेत्यर्थं शीताम्बुसङ्कुले ॥ ९ ॥

तरुणत्वाद्विदाहं च गच्छन्त्योपधयस्तदा ।

मत्तिमांस्तन्निमित्तं च नातिव्यायाममाचरेत् ॥ १० ॥

अत्यम्बुपानावश्यायग्रास्यधर्मातपांस्त्यजेत् ।

१ 'तस्यादितो रक्षणं हि चिकित्साया मयोदितम्' इति पा० ।

२ 'वर्षासु खलु देहिनाम्' इति पा० । ३ 'सर्व(ह)र्षाव' इति पा० ।

४ 'दोषसरक्षणाय च' इति पा० ।

भूवाष्पपरिहारार्थं शयीत च विहायसि ॥ ११ ॥
शीते साशौ निवाते च गुरुप्रावरणे गृहे ।
यायान्नागवधूमिश्च प्रशस्तागुरुभूषितः ॥ १२ ॥
दिवास्वप्नमजीर्णं च वर्जयेत्तत्र यत्नतः ।

आर्तवविधिं संक्षेपेणाभिधायेदानीं विस्तरेणाह—प्रक्लिन्नत्वा-
दित्यादि । प्रक्लिन्नत्वादत्यन्तार्द्रत्वात् । भिपजेति पदं देय-
मन्नामित्यत्र योज्यम् । प्रक्लिन्नत्वादित्यग्निमान्यहेतुः, यतो-
ऽम्बुगुणवाहुत्येनाग्निमान्यं भवति । ननु, वर्षासु सचयस्व-
तया पित्तमेव कुपितमस्ति नेतरौ, तत् कथं कुप्यन्ति मारुता-
दय इत्युक्तं ? सत्यं, प्रावृष्टप्रकुपितो वायुरुपशमहेत्वभावाद्दर्पा-
स्वपि कुपित एवानुवर्तते, कफश्च मेघनि स्यन्दादिहेतुभिरसंचि-
तोऽपि कुप्यति, अतो युक्त एव दोषत्रयप्रकोपः । अथवा
अग्निमान्याद्दोषत्रयप्रकोपः, तथा चोक्तं,—‘शमप्रकोपौ दोषाणां
सर्वेषामग्निसन्निधौ’ इति । तस्मादिति यतो वर्षासु शरीर-
क्लेदो दोषप्रकोपश्च भवति तस्मादित्यर्थः । दोषसरक्षणं च
संचयादिनिवारणेन ज्ञेयम् । रसैर्युक्तमित्यत्रमित्येतस्य विशेष-
णम् । अपद्रवमपगतद्रवं द्रवहीनमित्यर्थः, अन्ये ‘अथाद्रवं’
इति पठन्ति, ईषद्रवमिति च व्याख्यानयन्ति । नातिस्निग्धं
नातिरूक्षं साधारणमित्यर्थः । नृपतिग्रहणमीश्वरोपलक्षणार्थम् ।
यज्जलं चोक्तमादित इति ‘वर्षास्वन्तरिक्षं’ इत्यादिना पानीयवर्गं
कथितम् । तप्तावरतं शृतशीतं, तत् संचितपित्तोपशमनार्थम् ।
मधुसमायुतं समधुः, एतच्चानुबलस्य कफस्योपशमनार्थम् ।
ननु, ‘वर्षासु न पिबेत्तोयं’ इत्यनेन सह कथमेतन्न विरुध्यते ?
उच्यते,—न पिबेदित्यस्याल्पपाने व्यवस्थितेः । तरुणत्वाद्-
भिनवत्वात् । विदाहमम्लपाकम् । तदा वर्षाकाले, तन्निमित्तं
विदाहकारणात् । नातिव्यायाममाचरेदित्यनेन मृदुव्यायाममा-
चरेदित्युक्तं, स च शरीरक्लेदोपशोपार्थं वहिसन्धुक्षणार्थं च ।
अवश्यायो विनोमेघ सूक्ष्मजलकणानिपातः । ग्राम्यधर्मो मैथु-
नम् । आतपो धर्मः । तथेति नाचरेदित्यर्थः । विहाय शब्दे-
नात्र धवलगृहोपरिभूरभिप्रेता, अन्ये मन्त्रादिकं मन्यन्ते ।
शीते साग्निनिवातगृहे शयनं वातकोपोपशमनाय । गुरुप्रावरणो
गुरुवस्त्रावृताङ्गः पुरुषः । गृहे इत्यत्रापि शयीत इति योज्यम् ।
यायाद् गच्छेत् । नागवधूमिरिति हस्तिनीगमनं च कर्द-
मार्ध्वुनो परिहारार्थम् । प्रशस्तागुरुभूषित इति अगुरुण शैत्य-
निर्धारकत्वात् । अजीर्णं चेति चकारात् पूर्वानिलमुदमन्यं च
वर्जयेत् । सरिज्जलमविहितत्वेनैव वर्ज्यम् । तत्रेति वर्षासु ।
अतिव्यायामादेर्निषेधगणत्वाद्दिवास्वप्नाजीर्णयोः पृथगुपादान-
मत्यन्तनिषेधार्थम् ॥ ६-१२ ॥—

सेव्याः शरदि यत्नेन कषायस्वादुतिक्तकाः ॥ १३ ॥
क्षीरेक्षुविकृतिक्षौद्रशालिमुद्गादिजाङ्गलाः ।

१ ‘एव वर्तते’ इति पा० । २ ‘कुप्यति मनाक्’ इति पा० । ३ ‘श-
रीरेऽग्निमान्य’ इति पा० । ४ ‘विदाहकारणम्’ इति पा० । ५ ‘रात्रि-
निपातिनः सूक्ष्मजलकणा’ ‘उस’ इति लोके’ इति पा० । ६ ‘दुष्टक-
र्दमस्यलनयो’ इति पा० । ७ ‘शीतशमकत्वात्’ इति पा० ।

श्वेतस्रजश्चन्द्रपादाः प्रदोषे लघु चाम्बरम् ॥ १४ ॥
सलिलं च प्रसन्नत्वात् सर्वमेव तदा हितम् ।
सरःखाप्लवनं चैव कमलोत्पलशालिषु ॥ १५ ॥
प्रदोषे शशिनः पादाश्चन्दनं चानुलेपनम् ।
तिक्तस्य सर्पिपः पानैरसृक्स्त्रावैश्च युक्तितः ॥ १६ ॥
वर्षासूपचितं पित्तं हरेच्चापि विरेचनैः ।
नोपेयाक्षीक्ष्णमम्लोष्णं क्षारं खमं दिवाऽऽतपम् १७
रात्रौ जागरणं चैव मैथुनं चापि वर्जयेत् ।
(स्वादुशीतजलं मेध्यं शुचिस्फटिकनिर्मलम् ॥ १८ ॥
शरच्चन्द्रांशुनिर्धौतमगस्त्योदयनिर्विषम् ।
प्रसन्नत्वाच्च सलिलं सर्वमेव तदा हितम् ॥ १९ ॥
सचन्दनं सकर्पूरं वासश्चामलिनं लघु ।
भजेच्च शारदं माल्यं सीधोः पानं च युक्तितः ॥ २० ॥
पित्तप्रशमनं यच्च तच्च सर्वं समाचरेत् ।)

वार्षिकं विधिमभिधाय शारदमाह—सेव्या इत्यादि ।
क्षीरेक्षुविकृतीत्यत्र विकृतिशब्दः क्षीरेक्षुभ्यां सवध्यते, क्षीरवि-
कृतिः, इक्षुविकृतिरिति । क्षौद्रं मधु । शालयो विविधाः । मुद्गा-
दीनामित्यादिशब्दाज्जीर्णा यवगोधूमादयो गृह्यन्ते । जाङ्गला
इति एणाद्या लावाद्याश्च । श्वेतस्रजः शुक्लपुष्पमाला ।
चन्द्रपादाश्चन्द्ररश्मयः । प्रदोषे रात्रिप्रथमप्रहरार्धे । लघु
चाम्बरं सूक्ष्मवस्त्रम् । सलिलं च प्रसन्नत्वादिति यद्यपि ‘शरदि
सर्वं प्रसन्नत्वात्’ इत्यनेनैव सर्वं जलं प्राप्तं, तथाऽपि प्रकरणान्त-
रत्वादुपादानम् । सरः सु दिव्यखातेषु । आप्लवनं प्रतरणम् ।
कमलोत्पलशालिषु कमलोत्पलम्रोजिषु, शालिष्वित्यत्र शोभि-
ष्विति केचित् पठन्ति, कमलादियुक्ताया विशेषेण पित्तहर-
त्वम् । प्रदोषे शशिनः पादा इति पुनरभिधानं प्रदोषे एवावश्यं
चन्द्रपादसेवा कार्या नतु सर्वरात्रं, अनुबलकफस्याभिस्यन्दभया-
त् । पित्तप्रशमनमभिधायेदानीं सशोवनमाह—तिक्तस्येत्यादि ।
तिक्तघृतपानं कफरक्तप्रत्यनीकत्वात् । असृज्जोक्षणं च रक्तस्य
प्रदुष्टत्वात् । युक्तित इति योगतः, आतुरबलादिकं वीक्ष्येत्यर्थः ।
सेव्यमभिधाय वर्ज्यमाह—नोपेयादित्यादि । नोपेयाश्च सेवेत ।
खमं दिवेति दिवास्वपम् । मैथुनं चापीत्यत्रापिशब्दादवश्याय-
पूरोवातादिकमपि समानतन्त्रोक्तं वर्जयेत् ॥ १३-२० ॥—
(हेमन्तः शीतलो रूक्षो मन्दसूर्योऽनिलाकुलः ॥ २१ ॥
ततस्तु शीतमासाद्य वायुस्तत्र प्रकुप्यति ।
कोष्ठस्थः शीतसंस्पर्शादन्तःपिण्डीकृतोऽनलः २२
रसमुच्छोपयत्याशु तस्मात् स्निग्धं तदा हितम् ।)
हेमन्ते लवणक्षारतिक्ताम्लकटुकोत्कटम् ॥ २३ ॥
ससर्पिस्तैलमहिममशनं हितमुच्यते ।
तीक्ष्णान्यपि च पानानि पिबेदगुरुभूषितः ॥ २४ ॥
तैलाक्तस्य सुखोष्णे च वारिकोष्ठेऽवगाहनम् ।

१ अयं पाठो हस्तलिखितपुस्तके नोपलभ्यते । २ ‘कमलोत्पल-
शालिषु’ इति पा० । ३ अयं पाठो हस्तलिखितपुस्तके नोपलभ्यते ।
४ ‘पिबेदगुरुभूषित’ इति पा० ।

साङ्गारयाने महति कौशेयास्तरणास्तृते ॥ २५ ॥
 शयीत शयने तैस्तैर्वृतो गर्भगृहोदरे ।
 स्त्रीः श्लिष्टाऽगुरुधूपाढ्याः पीनोरुजघनस्तनीः २६
 प्रकामं च निषेवेत मैथुनं तर्पितो नृपः ।
 (मधुरं तिक्तकटुकमम्लं लवणमेव च ॥ २७ ॥
 अन्नपानं तिलान् मापाञ्छाकानि च दधीनि च ।
 तथेक्षुविकृतीः शालीन् सुगन्धांश्च नवानपि ॥ २८ ॥
 प्रसहानूपमांसानि क्रव्यादविलशायिनाम् ।
 औदकानां प्लवानां च पादिनां चोपसेवयेत् ॥ २९ ॥
 मद्यानि च प्रसन्नानि यच्च किञ्चित् बलप्रदम् ।
 कामतस्तन्निषेवेत पुष्टिमिच्छन् हिमागमे ॥ ३० ॥
 दिवास्वप्नमजीर्णं च वर्जयेत्तत्र यत्नतः ।)
 एष एव विधिः कार्यः शिशिरे समुदाहृतः ॥ ३१ ॥

इदानीं हेमन्तिकं विधिमाह—हेमन्त इत्यादि । अहिम-
 मुष्णम् । अन्नं भोजनं, पानानि मद्यादीनि । अगुरुभूषित
 अगुरुचूर्णावल्लिप्त । वारिकोष्ठे पाषाणादिविरचिते कुशलाकारे
 जलपात्रे । साङ्गारयाने अद्भारपूर्णशकटिकासहिते, एतद्गर्भगृ-
 होदरे इत्येतस्य विशेषणम् । महति विस्तीर्णे । कौशेयास्तर-
 णास्तृते पटवस्त्रीयतूलिकाच्छादिते । कौशेयमित्युपलक्षणं, तेन
 प्रावाराजिनादीनि तन्त्रान्तरोक्तानि गृह्यन्ते । तैस्तैरिति शीताप-
 हैस्तन्त्रान्तरोक्तैर्वस्त्रविशेषैः, वृत इति आच्छादिताङ्ग पुरुष ।
 गर्भगृहोदरे इति वृहद्गृहमन्ये अपर यत् क्षुद्रगृहं तस्याभ्यन्तरे ।
 गर्भगृहोदरे इत्युपलक्षणं, तेन भूगृहमपि गृह्यते । श्लिष्टा आ-
 लिङ्ग्य । पीन मासलं, ऊरु जानुवङ्गणयोर्मध्यं, जघनं कव्या
 अग्रिमभाग । ननु, तन्त्रान्तरे 'गोरसानिधुविकृती' इत्यादिना
 यादृश आहारो हेमन्ते दर्शितस्तादृश किमिति न निर्दिष्टः ?
 सत्यं, हेमन्ते सचीयमानस्य कफस्य शैत्यात् प्रकुपितस्य वात-
 स्योपशमनार्थं साधारण एव विधिर्यसाद्युक्त, अतः साधारण-
 विधिरत्र निर्दिष्टो न तादृश आहार । यथेवं तर्हि तन्त्रान्तरे
 तादृश एवाहार कुतो निर्दिष्ट इति चेत् ? उच्यते—हेमन्ते
 शीतानिलस्पर्शसंरुद्धो बली बहिर्यदि तादृशमाहार न लभते
 तदा धातुक्षयमावहति, धातुक्षयाच्च तीव्रवातकोप स्यादिति
 भयात्तन्त्रान्तरे तादृश आहारो दर्शितः । (अथवा यस्माद्धेमन्ते
 प्रबलाग्नित्वादपथ्यधमो देहो भवति) । कार्तिककुण्डोऽमुं पाठ-
 मन्यया पठति, स चाभावाच्च लिखितः । हेमन्तशिशिरयो-
 स्तुत्यत्वाद्धेमन्तिक एव विधिः शिशिरेऽपि सेव्यः, अतः शिशि-
 रविधानं पृथङ्कोक्तम् । यत्केचिदत्र वर्ज्यविधानं '.....
 प्राग्वात रक्षभोजनम् । वातलानि च द्रव्याणि शीतस्नानं च
 वर्जयेत्' इति पठन्ति, स त्वनार्थं पाठः, परंपराविच्छेदास्म-
 रणात् समानतन्त्रानिमिवानाच्च ॥ २९-३१ ॥

(हेमन्ते निश्चितः श्लेष्मा शैत्याच्छीतशरीरिणाम् ॥

१ 'अथ पाठो हस्तलिखितपुस्तके नोपलभ्यते । २ 'अगुरुभूषित
 अगुरुचूर्णावल्लिप्त' इति पा० । ३ अथ पाठः कश्चित् पुस्तके न
 पठ्यते । ४ अथ पाठः कश्चित्पुस्तके न पठ्यते ।

औष्ण्याद्वसन्ते कुपितः कुरुते च गदान् बहून् ३२
 ततोऽम्लमधुरस्निग्धलवणानि गुरुणि च ।
 वर्जयेद्भ्रमनादीनि कर्माण्यपि च कारयेत् ॥ ३३ ॥
 पष्टिकान्नं यवाञ्छीतान् मुद्गान् नीवारकोद्रवान् ।
 लावादिविष्किररसैर्दद्याद्युषैश्च युक्तितः ॥ ३४ ॥
 पटोलनिम्बवार्ताकित्तिकैश्च हिमात्यये ।
 सेवेन्मध्वासवारिष्टान् सीधुमाध्वीकमाधवान् ३५
 व्यायाममञ्जनं धूमं तीक्ष्णं च कवलग्रहम् ।
 सुखाम्बुना च सर्वार्थान् सेवेत कुसुमागमे ॥ ३६ ॥
 तीक्ष्णरूक्षकटुक्षारकपायं कोष्णमद्रवम् ।
 यवमुद्गमधुप्रायं वसन्ते भोजनं हितम् ॥ ३७ ॥
 व्यायामोऽत्र नियुद्धाध्वशिलानिर्घातजो हितः ।
 उत्सादनं तथा स्नानं वनिताः काननानि च ॥ ३८ ॥
 सेवेत निर्हरेच्चापि हेमन्तोपचितं कफम् ।
 शिरोविरेचकवमननिरुहकचलादिभिः ॥ ३९ ॥
 वर्जयेन्मधुरस्निग्धदिवास्वप्नगुरुद्रवान् ।

वसन्तविधिमाह—औष्ण्यादित्यादि । कोष्णमीषदुष्णम् ।
 अद्रवं द्रवरहितम् । यवमुद्गमधुप्रायं यवादिवहुलम् । व्यायाम
 शरीरायासजनकं कर्म । अत्र वसन्ते । नियुद्धादिक व्यायाम
 इत्येतस्य विवरणम् । नियुद्धं बाहुयुद्धम्, अध्वा मार्गगमनं,
 शिलानिर्घात पापाणास्फालनम् । उत्सादनमुद्वर्तनम् । वनिताः
 स्त्रियः । सशमनमभिधाय सगोधनमाह—निर्हरेच्चापीत्यादि ।
 शिरोविरेक नस्यम् । यद्यपि बाहुत्येन वाते निरुहोऽभिहितः,
 तथाऽपि सर्वदोषहरत्वात् कफेऽपि योज्यः । तथा च,—“वस्ति-
 र्वाते च पित्ते च कफे रक्ते च शस्यते”—इत्यादि । कवलो
 गण्डूपमेदः । वर्ज्यमाह—वर्जयेदित्यादि । मधुरादिवर्जनमु-
 त्केशपरिहारार्थम् । केचिदत्र 'हेमन्ते निश्चितः श्लेष्मा' इत्यादिकं
 पाठं पठन्ति, स च ग्रन्थगौरवभयात् परित्यक्तः ॥ ३२॥३९॥—
 व्यायाममुष्णमायासं मैथुनं परिशोपि च ॥ ४० ॥
 रसांश्चाग्निगुणोद्भक्तान् निदाधे परिवर्जयेत् ।

यस्मादग्निष्मे व्यायामादिसेवनात्तीव्रतरा रोगा भवन्त्यतो
 व्यायामादिसेवा त्यजेदिति प्रतिपादनार्थं ग्रैष्मं विधि विवक्षुरादौ
 वर्जनीयानाह—व्यायाममित्यादि । तत्रायासस्याल्पक्लेगताया
 व्यायामतो मेदः । उष्णमातपादिकम् । मैथुनमिति यद्यपि पूर्वम-
 नागतावाधे ग्रीष्मकाले पक्षान्मैथुनमुक्तं तथाऽप्यत्र यत्तस्य सर्वथा
 निषेवाभिधानं तद्ग्रीष्मस्यातिरुक्षताप्रतिपादनार्थम् । परिशोपि
 शोपणात्मकम् । अग्निगुणोद्भक्ता रसाः कट्वम्ललवणा ॥ ४० ॥—
 सरांसि सरितो वापीर्वनानि रुचिराणि च ॥ ४१ ॥
 चन्दनानि परार्थानि स्रजः सकमलोत्पलाः ।
 तालवृन्तानिलाहारास्तथा शीतगृहाणि च ॥ ४२ ॥
 घर्मकाले निषेवेत वासांसि सुलघूनि च ।

१ 'अतः परं ग्रैष्म विधि विवक्षुर्वर्ज्यसेवातस्तीव्ररोगप्रादुर्भूतेरादौ
 वर्जनीयानाह' इति पा० । २ 'द्विदलाजकृत भक्ष्यम्' इति पा० ।

शर्कराखण्डदिग्धानि सुगन्धीनि हिमानि च ॥४३॥
 पानकानि च सेवेत मन्थांश्चापि सशर्करान् ।
 भोजनं च हितं शीतं सघृतं मधुरद्रवम् ॥ ४४ ॥
 शृतेन पयसा रात्रौ शर्करामधुरेण च ।
 प्रत्यग्रकुसुमाकीर्णं शयने हर्म्यसंस्थिते ॥ ४५ ॥
 शयीत चन्दनार्द्राङ्गः स्पृश्यमानोऽनिलैः सुखैः ।

अत परं सेवनीयानाह—सरासीत्यादि । सरासि अमनुष्य-
 खातानि जलाधाराणि, सरिजदी, वापी पापाणादिवद्वा ससो-
 पाना स्वत्पा जलाधारिका । वनानि रुचिराणीति सच्छायाणि
 मनोहराणि काननानि । परार्थ्यानि उत्कृष्टानि । तालवृन्तानि-
 लान् तालपत्रविरचितव्यजनपवनान् । दिग्धानि युक्तानि । सुग-
 न्धीनि कर्पूरादिवासितानि । हिमानि शीतलानि । पानकानि
 चेति चकारान्मद्योचितस्य बहूदकं मद्यं केचिदिच्छन्ति । मधु-
 रद्रवो रसालपानकादिर्यत्र भोजने तन्मधुरद्रवम् । मन्थान्
 जलघृताक्तसक्तून् । शृतेन पयसा कथितेन दुग्धेन । भोजनं
 रात्रौ हितमित्युक्ते दिवा मन्थादिपानमेवेति गम्यते । तथा च
 तन्त्रान्तर—“दिवा पानानि शीतानि हितं रात्रौ च भोजनम् ।
 ससर्पिं शर्करं शीतं शृतेन पयसा युतम्—” इति । प्रत्यग्रकुसु-
 माकीर्णं इति नूतनपुष्पास्तृते । हर्म्यसंस्थिते धवलगृहोपरिस्थिते ।
 शयीतेत्यत्रापि रात्राविति सवध्यते, तेन रात्रौ हर्म्यगृहे शयीत,
 दिवा तु शीतगृहे । तथा च तन्त्रान्तरम्,—“दिवा शीतगृहे निद्रां
 निशि चन्द्राशुशीतले । भजेचन्दनदिग्धाङ्गं प्रवाते हर्म्यमस्त-
 के”—इति । सुखै सुखोत्पादकै । अत्र केचिद्बहूनि पाठान्तराणि
 मन्यन्ते, तानि तु विस्तरभयाज लिखितानि ॥ ४१-४५ ॥—

तापात्यये हिता नित्यं रसा ये गुरवस्त्रयः ॥ ४६ ॥
 पयो मांसरसाः कोष्णास्तैलानि च घृतानि च ।
 बृंहणं चापि यत्किञ्चिदभिष्यन्दि तथैव च ॥ ४७ ॥
 निदाघोपचितं चैव प्रकुप्यन्तं समीरणम् ।
 निहन्यादनिलघ्नेन विधिना विधिकोविदः ॥ ४८ ॥
 (नदीजलं रुक्षमुष्णमुदमन्थं तथाऽऽतपम् ।
 व्यायामं च दिवास्वप्नं व्यवायं चात्र वर्जयेत् ॥ ४९ ॥
 नवान्नरुक्षशीताम्बुसक्तूंश्चापि विवर्जयेत् ।
 यवपष्टिकगोधूमान् शालींश्चाप्यनवांस्तथा ॥ ५० ॥
 हर्म्यमध्ये निवाते च भजेच्छय्यां मृदूत्तराम् ।
 सविपप्राणिविष्मूत्रलालादिष्टीवनादिभिः ॥ ५१ ॥
 समाधुतं तदा तोयमान्तरीक्षं विपोषमम् ।
 वायुना विषदुष्टेन प्रावृषेयेन दूषितम् ॥ ५२ ॥
 तद्धि सर्वोपयोगेषु तस्मिन् काले विवर्जयेत् ।
 अरिष्टासवमैरेयान् सोपदंशास्तु युक्तितः ॥ ५३ ॥
 पिबेत् प्रावृषि जीर्णास्तु रात्रौ तानपि वर्जयेत् ।
 निरुहैर्वस्तिभिश्चान्यैस्तथाऽन्यैर्मांस्तापहैः ॥ ५४ ॥
 कुपितं शमयेद्वायुं वार्षिकं चाचरेद्विधिम् ।

१ ‘शर्कराखण्डदिग्धानि’ इति पा० ।

एवं नैदाघं विविमुपदिश्याधुना प्रावृषेयं ब्रवीति—तापा-
 त्य इत्यादि । गुरवस्त्रयो रसा मधुराम्ललवणा । बृंहणं चापि
 यत्किञ्चिदभिष्यन्दि तथैव चेति आदानकशितस्याप्यायनार्थम् ।
 यद्यपि मधुरत्वेनैव पयःप्रभृतिकं प्राप्तं तथाऽपि तेषामुपादान-
 मत्यन्तहितत्वापादनार्थम् । बृंहणं चाल्यर्थकशितस्योपचयार्थम् ।
 यत् किञ्चिदिति तृप्तिजनकम् । निदाघोपचितं ग्रीष्मकालसंचितं,
 प्रकुप्यन्तं प्रकोपं गच्छन्तं, समीरणं वातम् । अनिलघ्नेन
 विधिना स्नेहस्वेदादिना । विधिकोविदो विधानपण्डितः ।
 अत्रापि केचित् पाठान्तर पठन्ति, तदपि ग्रन्थगौरवभयात्त्य-
 क्तम् । ननु, वर्षाहेमन्तग्रीष्मेषु दोषसंचय एव वमनादिना
 सशोधनं निषेधतः शरद्वसन्तप्रावृद्धसु दोषप्रकोप एव नास्ति,
 कुतस्तत्रोक्तो विधि सार्थकः, तथा चान्यत्राप्युक्तं,—‘संचयेऽ-
 पहता दोषा लभन्ते नोत्तरा गती’—इति । नैवं, हेत्वन्तरव-
 शाद्यत्र संचयपूर्वकं प्रकोपस्तत्र प्रतिदोषप्रकोपं संचय एव
 विवि संशोवनाख्य उक्तं, यस्तु संचयो यथर्तुविधिसेविनः,
 तत्र स्वस्थवृत्तविधिना सगमनं कार्यम् ॥ ४६-५४ ॥—

ऋतावृतौ य एतेन विधिना वर्तते नरः ॥ ५५ ॥

घोरान्तुकृतान् रोगान्नाप्नोति स कदाचन ।

एवमार्तवविधिमभिधायेदानीं तमनुसरतो मानवस्य स्वास्थ्य-
 लाभमाह—ऋतावृतावित्यादि । एतेन अनन्तरोक्तेन । ऋतुकृ-
 तानिति ऋतुकृतशीतोष्णादिभिः कृतान् । रोगान् ज्वरादि-
 कान् । कार्तिकस्तु ‘दोषान्’ इति पठित्वा दोषान् वातादीन्
 विकृतानिति व्याख्यानयति । अन्ये तु व्याख्यानयन्ति—ऋतुकृ-
 तानिति कृतशब्दस्यादौ विशब्दो लुप्तो द्रष्टव्यः, तेन ऋतुविकृ-
 तिकृतान् वातादिदोषान्नाप्नुयादित्यर्थः ॥ ५५ ॥—

अत ऊर्ध्वं द्वादशाशनप्रविचारान् वक्ष्यामः ।
 तत्र शीतोष्णस्निग्धरुक्षद्रवशुष्कैककालिकद्विका-
 लिकौपथयुक्तमात्राहीनदोषप्रशमनवृत्त्यर्थाः ॥ ५६ ॥

अतः परमशनप्रविचारान् विवक्षुराह—अत ऊर्ध्वमित्यादि ।
 अशनं भोजनं, विचारोऽत्र पृथग्भावः । ननु, द्वादशाशनप्रवि-
 चारस्य रोगविषयत्वात् स्वस्थवृत्तेऽशनप्रविभागविधानमयुक्तं^१
 उच्यते—स्वस्थेऽपि वैयं प्रकृतिभेदेन सात्म्यासात्म्यतया चाह-
 रप्रविचारस्यौचित्यात् । तानेव द्वादशाशनप्रविभागानाह—तत्रे-
 त्यादि । तत्र तेषु द्वादशाशनप्रविभागेषु, शीतादयो द्वादश-
 विधा आहारा अपि वृत्त्यर्थाः ॥ ५६ ॥

तृणोष्णमददाहार्तान् रक्तपित्तविषातुरान् ।

मूर्च्छार्तान् स्त्रीषु च क्षीणान् शीतैरन्नैरुपाचरेत् ५७

स्वस्थवृत्ताधिकारे शीतादीनामाहाराणां क्रमेण विषयानाह—

१ ‘तच्च जेजटीकाया न दृश्यते’ इति पा० । २ ‘तमनुभवतो
 गुणलाभमाह’ इति पा० । ३ ‘ऋतूपाधिभिः शीतोष्णादिभिः’ इति
 पा० । ४ ‘अशनस्य भोजनस्य प्रविचारान् प्रकृष्टान् विचारणान्
 अवचारणरूपान् कथयिष्यामः । ननु चामयाप्रस्तुतत्वात् स्वस्थवृत्तेः
 ऽशनप्रविभागाभिधानं कथमौपयिकं’ इति पा० । ५ ‘वृत्तिं अश-
 नप्रविचारस्योचितत्वात्’ इति पा० ।

(शीताहारविषयमाह) — तृष्णेत्यादि । शीतैरिति तृष्णादिक्षी-
णान्तै प्रत्येकं सवध्यते, तृष्णादिपीडितान् नरान् शीतस्पर्शै
शीतवीर्यैश्चापानैरुपाचरेदित्यर्थः । मदो मद्यशोणितोत्थो
विकारः । अत्रैरिति बहुवचनेन पानस्यापि स्वीकारः ॥ ५७ ॥

कफवातामयाविष्टान् विरिक्तान् स्नेहपायिनः ।

अङ्गिन्नकायांश्च नरानुष्णैरुपाचरेत् ॥ ५८ ॥

उष्णाहारविषयमाह — कफेत्यादि । कफवातामयाविष्टानिति
कफवातरोगाकान्तान् । अङ्गिन्नकायानिति क्लेशरहितशरी-
रान् ॥ ५८ ॥

वातिकान् रुक्षदेहांश्च व्यवायोपहतांस्तथा ।

व्यायामिनश्चापि नरान् स्निग्धैरुपाचरेत् ॥ ५९ ॥

स्निग्धाहारविषयमाह — वातिकानित्यादि । वातिकानिति
वातप्रकृतीन् । वातिकानामेव रुक्षदेहत्वाद् वातिकानित्येताव-
तैव रुक्षदेहानिति सिद्धं, विशेषेणाभिधानमवातिकानामपि
निमित्ततो रुक्षदेहतापन्नाना स्निग्धान्नेनोपचरणार्थम् ॥ ५९ ॥

मेदसाऽभिपरीतांस्तु स्निग्धान्मेहातुरानपि ।

कफाभिपन्नदेहांश्च रुक्षैरुपाचरेत् ॥ ६० ॥

रुक्षभोजनविषयमाह — मेदसाऽभिपरीतानित्यादि । मेदसा-
ऽभिपरीतानिति मेदोव्याप्तशरीरानित्यर्थः । कफाभिपन्नदेहान्
कफव्याप्तशरीरान् । स्निग्धानिति स्निग्धशरीरान् । कार्तिकस्तु
स्निग्धानित्यत्र स्थूलानिति पठित्वा व्याख्यानयति — मेदसा-
ऽभिपरीतानित्युक्ते स्थूलानिति लब्धे तदभिधानं मेदो-
दुष्टिभ्यो विशेषेण स्यात्त्ये रुक्षभोजनप्रतिपादनार्थम् ॥ ६० ॥

शुष्कदेहान् पिपासार्तान् दुर्बलानपि च द्रवैः ।

द्रवभोजनविषयमाह — शुष्कदेहानित्यादि । शुष्कदेहादि-
कान् द्रवबहुलैरुपाचरेत् ॥ —

प्रक्लिन्नकायान् व्रणिनः शुष्कैर्मैहिन एव च ॥ ६१ ॥

शुष्काहारविषयमाह — प्रक्लिन्नेत्यादि । प्रक्लिन्नकायानिति
कुंष्टिप्रसृतीन् कुयितशरीरान् । व्रणिन इति क्लिन्नव्रणयुक्तान् ।
व्रणितोपासनीये व्रणिनो द्रवोत्तरमशनमुक्तं, तदक्लिन्नशुद्धव्रणवि-
षयम् । यदा प्रक्लिन्नकायानिति व्रणिन इत्यस्य विशेषणं तदा
अव्रणानां क्लिन्नकायानां शुष्काज्ञैरुपाचरणं न स्यात्, न च तथे-
ष्यते, तस्माच्चैव विशेषणम्, अत्र तु सङ्केदत्वाच्छुष्कं व्यव-
स्थितमिति ॥ ६१ ॥

एककालं भवेद्देयो दुर्बलाग्निविवृद्धये ।

एककालमित्यादि । एककालमपि हीनमात्र एव आहारो
दातव्यः, वक्ष्यमाणवाक्यात् । 'दुर्बलाग्निविवृद्धये' इत्यत्र 'दुर्ब-
लाग्निरिवृद्धये' इति केचित् पठन्ति । तत्र दुर्बलशब्देनैव देह-
दौर्बल्यादग्निदौर्बल्यमिच्छन्ति ॥ —

समाश्रये तथाऽऽहारो द्विकालमपि पूजितः ॥ ६२ ॥

१ 'प्रक्लिन्नदेहाश्च' इति पा० । २ 'प्रक्लिन्नकायानिति क्लेशरहित-
शरीरान्' इति, 'कारणान्नेरेणाद्रतामापन्नान्' इति च पा० ।
३ 'रुक्षान्' इति पा० । ४ 'धातुद्वया आद्राभूतशरीरान्' इति
पा० । ५ 'अन्यत्र' इति पा० । ६ 'देयः कालमयोभयम्' इति पा० ।

समाश्रय इत्यादि । न केवलं द्विकालमपि तु 'अनेन कुक्षेर्द्वा-
वंशौ' इत्याद्युक्तमात्रान्वितोऽपीत्यपिशब्देन समुचीयते ॥ ६२ ॥
औपध्वेपिणे देयस्तथौपधसमायुतः ।

औपध्वेपिण इत्यादि । औपधसमायुत 'आहार' इति
शेषः ॥ —

मन्दाश्रये रोगिणे च मात्राहीनः प्रशस्यते ॥ ६३ ॥

हीनमात्रस्य भोजनस्य विषयमाह — मन्दाश्रय इत्यादि ।
मन्दानलाय रोगयुक्ताय च मात्राहीन आहारो देयः; परमेक-
कालमेव, पूर्ववाक्यात् ॥ ६३ ॥

यथर्तुदत्तस्त्वाहारो दोषप्रशमनः स्मृतः ॥

यथर्वित्यादि । यथर्तुदत्त इति ऋतुं ऋतुं प्रति यथाभिहितो
यथाप्रवृत्त आहारो दोषप्रशमनः कथित इत्यर्थः ॥ —

अतः परं तु स्वस्थानां वृत्त्यर्थं सर्व एव च ॥

प्रविचारानिमानेवं द्वादशात्र प्रयोजयेत् ॥ ६४ ॥

अत इत्यादि । अतः परमिति अनन्तरोक्तादोषप्रशमना-
हारात् परमूर्ध्वम् । वृत्त्यर्थमिति शरीरधारणार्थम् । स्वस्थाना-
मिति समवातूनां समदोषप्रकृतीनां च । सर्व एवेति समसर्वरस
आहारः स्मृत इत्यर्थः ॥ ६४ ॥

अत ऊर्ध्वं दशौषधकालान् वक्ष्यामः । तत्रा-
भक्तं प्राग्भक्तमधोभक्तं मध्येभक्तमन्तराभक्तं सभक्तं
सामुद्रं मुहुर्मुहुर्ग्रासं ग्रासान्तरं चेति दशौषध-
कालाः ॥ ६५ ॥

अतो दशौषधकालान्निर्दिशन्नाह — अत ऊर्ध्वमित्यादि ।
तेष्वौषधकालेष्वभक्तादिकं दशप्रकारमौषधं योज्यम् । औषध-
कालान् प्रत्येकं निर्दिशन्नाह — तत्रेत्यादि । अभक्तमित्यस्य स्थाने
निर्भक्तमित्यन्ये पठन्ति ॥ ६५ ॥

तत्राभक्तं तु यत् केवलमेवौषधमुपयुज्यते ॥ ६६ ॥
तत्राभक्तमित्यादेरौषधकालोद्देशस्य प्रपञ्चमाह — तत्राभक्त-
मित्यादि । तत्र तेष्वभक्तादिषु मध्ये यत् केवलमन्नरहितमौ-
षधमुपयुज्यते तदभक्तम् ॥ ६६ ॥

वीर्याधिकं भवति भेषजमन्नहीनं

हन्यात्तथाऽऽमयमसंशयमाशु चैव ।

तद्वालवृद्धवनितामृदवस्तु पीत्वा

ग्लानिं परां समुपायान्ति वलक्षयं च ॥ ६७ ॥

अभक्तस्य स्वरूपमभिवाय गुणं विषयं च प्रतिपादयन्नाह —
वीर्याधिकमित्यादि । वनिता स्त्री, मृदव सुकुमारा । चालादीना-
मभक्तौषधनिषेधमभिदधद्वादिभ्य इतर तु अभक्तविषयं बोध-
यति । तत्राभक्तं त्वित्यादिकं भाष्यं, वीर्याधिकमित्यादिका
गुणा, वालवृद्धवनितामृदुविपर्ययो विषयः । कार्तिकस्तु सर्वपा-
मभक्तादीनां प्रागेव स्वरूपमभिवाय पश्चात् सर्वेषां गुणान्
विषयाश्च प्रतिपादयति ॥ ६७ ॥

१ 'द्वादशात्रप्रविचारानेतानेव प्रचक्षते' इति पा० । २ 'तत्र
निर्भक्त' इति पा० । ३ 'इदानीं दशौषधकालारम्भः, तानुद्देशतो निर्दि-
शन्नाह' इति पा० । ४ 'तदामयम' इति पा० । ५ 'तद्वालवृद्धयुव-
तीमृदवोऽयं पीत्वा' इति पा० ।

प्राग्भक्तं नाम यत् प्राग्भक्तस्योपयुज्यते ॥ ६८ ॥

प्राग्भक्तस्येति भक्तस्यादावित्यर्थः ॥ ६८ ॥

शीघ्रं विपाकमुपयाति वलं न हिंस्या-
दन्नावृतं न च मुहुर्वेदनाग्निरेति ।

प्राग्भक्तस्येवित्तमथौपधमेतदेव

दद्याच्च वृद्धशिशुभीरुकृशाङ्गनाभ्यः ॥ ६९ ॥

प्राग्भक्तस्य गुणं विषयं चाह—शीघ्रमित्यादि । आहाराद्वृत्-
त्वान्मुहुर्मुहुर्वारं वक्त्राद्गर्हिनं निरेति । विपाकं सुखपरिणामम् ।
न चेति निरेतीत्यत्र संवध्यते । वदनान्मुखकुहरात् । निरेति
निर्गच्छति । औपधमेतदेवेति प्राग्भक्ताख्यमौपधम् ॥ ६९ ॥

अधोभक्तं नाम-यदधो भक्तस्येति ॥ ७० ॥

अधोभक्तस्य स्वरूपमाह—अधोभक्तमित्यादि । अधोभक्त-
स्येति भोजनान्त इत्यर्थः ॥ ७० ॥

मध्येभक्तं नाम-यन्मध्ये भक्तस्य पीयते ॥ ७१ ॥

मध्येभक्तमाह—मध्येभक्तमित्यादि ॥ ७१ ॥

पीतं यदन्नमुपयुज्य तदूर्ध्वकाये

हन्याद्गदान् बहुविधांश्च वलं ददाति ।

मध्ये तु पीतमपहन्त्यविसारिभावा-

द्ये मध्यदेहमभिभूय भवन्ति रोगाः ॥ ७२ ॥

अधोभक्तमध्येभक्तयोर्गुणमाह—पीतमित्यादि । वलं ददा-
तीति ऊर्ध्वकाय एव । मध्ये तु पीतं 'भक्तस्य' इति शेषः ।
अविसारिभावात् अप्रसरणस्वभावात् । मध्यदेश कोष्ठम् ।
अभिभूय व्याप्य ॥ ७२ ॥

अन्तराभक्तं नाम-यदन्तरा पीयते पूर्वापरयोर्भ-
क्तयोः ॥ ७३ ॥

अन्तराभक्तमाह—अन्तराभक्तमित्यादि । अन्तराभक्तं यत्
पूर्वापरयोर्भक्तयोरन्तरा मध्ये पीयते, पूर्वापरयोरिति प्रातः सा-
न्तनयोर्मौजनयोरित्यर्थः ॥ ७३ ॥

सभक्तं नाम-यत् सह भक्तेन ॥ ७४ ॥

सभक्तमाह—सभक्तमित्यादि । सभक्तं भक्तेन सह साधितं,
भक्तयुक्तं वा ॥ ७४ ॥

पथ्यं सभक्तमवलावलयोर्हि नित्यं

तद्वेपिणामपि तथा शिशुवृद्धयोश्च ।

हृद्यं मनोवलकरं त्वथ दीपनं च

पथ्यं सदा भवति चान्तराभक्तकं यत् ॥ ७५ ॥

अन्तराभक्तसभक्तयोर्गुणविषयावाह—हृद्यमित्यादि । हृद्यं
हृदयाय हितम् । मनोवलकरमिति मनोवलं मन सामर्थ्यं,
तत्करोतीत्यर्थः । अवलावलयोरिति स्त्रीदुर्बलयोरित्यर्थः । तद्वे-
पिणामिति भेषजद्वेपिणामित्यर्थः ॥ ७५ ॥

सामुद्रं नाम-यद्भक्तस्यादावन्ते च पीयते ॥ ७६ ॥

१ 'यद्भक्त्वा पीयते' इति पा० । २ 'तु यत् पूर्वापरयोर्भक्त-
योरन्तरे' इति पा० । ३ 'सभक्त नाम औपधेषु यत् साध्यते भक्तम्'
इति पा० । ४ 'तु' इति पा० ।

दोषे द्विधा प्रविशते तु समुद्रसंज्ञ-

माद्यन्तयोर्यदशनस्य निषेव्यते तु ॥ ७७ ॥

सामुद्रमाह—सामुद्रमित्यादि । द्विधा प्रविशते ऊर्ध्वाध प्र-
सृते इत्यर्थः । एवंविधे दोषे समुद्रसंज्ञं निषेव्यते इति सवन्धः ।
ननु, सामुद्रविवरणे भक्तस्यादावन्ते चेत्युपादानात् 'आद्यन्त-
योर्यदशनस्य' इति गतार्थः ? उच्यते—चूर्णकृत्कादीनामपि
समुद्रसंज्ञार्थं पुनरुक्तिः, अन्यथाऽनन्तरोक्तस्य 'पीत' इत्यस्या-
नुवर्तनात् पानस्यैव समुद्रसंज्ञा स्यात् ॥ ७६ ॥ ७७ ॥

मुहुर्मुहुर्नाम—सभक्तमभक्तं वा यदौषधं मुहुर्मु-
हुरुपयुज्यते ॥ ७८ ॥

श्वासे मुहुर्मुहुरतिप्रसृते च कासे

हिकावसीषु स वदन्त्युपयोऽयमेतत् ॥ ७९ ॥

मुहुर्मुहुरौषधमाह—मुहुर्मुहुरित्यादि । मुहुर्मुहुः भक्तसहितं
भक्तरहितं वा यदौषधं वारं वारं प्रयुज्यते तन्मुहुर्मुहुरित्यर्थः ।
मुहुर्मुहुरित्येतच्छ्वासकासादिपूषयोज्यम् ॥ ७८ ॥ ७९ ॥

प्रासं तु-यत्पिण्डव्यामिश्रम् ॥ ८० ॥

प्रासमाह—पिण्डव्यामिश्रमिति कवलव्यामिश्रमित्यर्थः ।
तन्त्रान्तरदर्शनात् प्रास प्रासमिति बोद्धव्यम् ॥ ८० ॥

प्रासान्तरं तु यद्वासान्तरेषु ॥ ८१ ॥

प्रासान्तरमाह—प्रासान्तरेष्विति कवलान्तरेष्वित्यर्थः ८१

प्रासेषु चूर्णमवलाग्निषु दीपनीयं

वाजीकराण्यपि तु योजयितुं यतेत ।

प्रासान्तरेषु वितरेद्भस्मीयधूमान्

श्वासादिषु प्रथितदृष्टगुणांश्च लेहान् ॥ ८२ ॥

अनयोर्विषयमाह—प्रासेष्वित्यादि । अवलाग्निषु दुर्बलाग्निषु ।
वमनीयधूमानीति स्नायुचर्मखुरप्रभृतिभिः कृतान् ॥ ८२ ॥

एवमेते दशौषधकालाः ॥ ८३ ॥

साप्रतं सग्रहमाह—एवमित्यादि ॥ ८३ ॥

विस्फुटे विण्मूत्रे विशदकरणे देहे च सुलघौ

विशुद्धे चोद्गारे हृदि सुविमले वाते च सरति ।

तथाऽन्नश्रद्धायां क्लमपरिगमे कुक्षौ च शिथिले

प्रदेयस्त्वाहारो भवति भिषजां कालः स तु मतः ८४

इति सुश्रुतसंहितायामुत्तरतन्त्रे तन्त्रभूषणाध्यायेषु

स्वस्ववृत्ताध्यायो नाम (द्वितीयोऽध्यायः,

आदितः) चतुःषष्टितमोऽध्यायः ॥ ६४ ॥

एवमौषधकालान् प्रदर्शय्याऽधुनाऽऽहारस्य श्रेयस्करत्वात्त-
त्कालमाह—विस्फुटे इत्यादि । (प्रत्यर्तुविहिताहारो हि कालो-
पयुक्तं सुखत्वाय सपद्यते, अतस्तत्कालं नियमयन्नाह—विस्फुटे
इत्यादि ।) विस्फुटे विण्मूत्रे इति प्रवृत्ते विण्मूत्रे । विशदकरणे इति
विशदानि करणानि यस्मिन् देहे स विशदकरणस्तस्मिन्,
विशदेन्द्रिये इत्यर्थः । देहे सुलघाविति शरीरे गुरुत्वरहिते

१ 'मुहुर्मुहुर्नाम सभक्तमभक्तं वा तन्मुहुर्मुहुः' इति पा० । २ 'प्रासा-
न्तरं नाम यदुभयोर्ग्रामयोर्मध्ये प्रयुज्यते' इति पा० । ३ 'प्रासेषु
पीतमुपयाति विपाकमाशु वृद्धेऽवलेषु च हितं प्रवदन्ति सन्तः' इति पा० ।

इत्यर्थः । विशुद्धे चोद्वारे इति मधुराम्लधूमगन्धवियुक्ते इत्यर्थः । हृदि सुविमले इति निराकुले हृदये इत्यर्थः । वाते सरतीति अधः प्रवहति वाते इत्यर्थः । अन्नश्रद्धाया भक्तावाह्यामि-
त्यर्थः । क्लमपरिगमे इति अनायासश्रमरहिते इत्यर्थः । कुक्षौ च शिथिले इति बुभुक्षोदयात् सस्ते कुक्षौ स्तब्धतारहिते इत्यर्थः । आहारो दातव्यो भवति भिपजा वेद्येन, यतः कालः स तु मतः स एव मतः इत्यर्थः । तुशब्दोऽत्रावधारणार्थः । भिपग्रहणं वैद्यप्रत्यवेक्षितस्याहारस्य भोज्यत्वप्रतिपादनार्थम् ॥ ८४ ॥

इति श्रीडल्हणाचार्यविरचिताया निबन्धसंग्रहाख्याया सुश्रुत-
व्याख्यायामुत्तरतन्त्रे चतुःपष्ठितमोऽध्यायः ॥ ६४ ॥

पञ्चषष्टितमोऽध्यायः ।

अथातस्तन्त्रयुक्तिमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

स्वस्थवृत्तानन्तरं स्वस्थविध्यर्थस्य तन्त्रयुक्तिभिः प्रसाधना-
त्तन्त्रयुक्त्यध्यायारम्भः—अथात इत्यादि । अथात इति पूर्ववत्
व्याख्येयम् । त्रायते शरीरमनेनेति तन्त्रं शास्त्रं चिकित्सा च,
तस्य युक्तयो योजनास्तन्त्रयुक्त्यः, ता अधिकृत्य कृतोऽ-
ध्यायः, तम् । वेदोत्पत्तिवदत्र तद्धितलोपः । ताश्च तन्त्रयोजना
द्विविधा—वाक्ययोजना अर्थयोजनाश्च, तत्र वाक्ययोजना यो-
गोद्देशनिर्देशाद्या, अर्थयोजना अधिकरणपदार्थादयः ॥१॥२॥

द्वात्रिंशत्तन्त्रयुक्तयो भवन्ति शास्त्रे । तद्यथा—
अधिकरणं १, योगः २, पदार्थः ३, हेत्वर्थः ४,
उद्देशः ५, निर्देशः ६, उपदेशः ७, अपदेशः ८, प्रदे-
शः ९, अतिदेशः १०, अपवर्जः ११, वाक्यशेषः १२,
अर्थापत्तिः १३, विपर्ययः १४, प्रसङ्गः १५, एका-
न्तः १६, अनेकान्तः १७, पूर्वपक्षः १८, निर्णयः
१९, अनुमतं २०, विधानम् २१, अनागतावेक्षणम्
२२, अतिक्रान्तावेक्षणं २३, संशयः २४, व्याख्यानं
२५, स्वसंज्ञा २६, निर्वचनं २७, निदर्शनं २८,
नियोगः २९, विकल्पः ३०, समुच्चयः ३१, ऊह्यम्
३२, इति ॥ ३ ॥

सख्यामेदेन तन्त्रयुक्तीर्निर्दिशन्नाह—द्वात्रिंशदित्यादि । शास्त्रे
सौश्रुते । अविकरणमित्यादिसंख्येयनिर्देशादेव द्वात्रिंशत् सख्या
लब्धा, अतस्तत्करणमन्यतत्रोक्ता पदत्रिंशच्चत्वारिंशद्वा तन्त्र-
युक्त्य इति संख्यानिषेधार्थम् । शास्त्रे इत्यत्रान्ये समासेनेति
पठित्वा व्याख्यानयन्ति—अन्यत्र विस्तरेण षडत्रिंशच्चत्वारिं-
शद्वा तन्त्रयुक्त्यः, अत्र द्वात्रिंशदिति समासेनोक्तम् । कतमास्ता-
स्तन्त्रयुक्त्य इत्याह—तद्यथेत्यादि । तद्यथेति निदर्शनम् । अधि-
करणादीनि सूत्रकार एव व्याख्यास्यति ॥ ३ ॥

१ 'चिकित्सितम्' इति पा० । २ 'क्रियत्वस्तन्त्रयुक्त्य इत्याह—'
इति पा० । ३ 'समासेनेत्यर्थः । व्यासतश्च षडत्रिंशच्चत्वारिंशद्वा तन्त्र-
प्रतिपादिता । अत्र सख्येयनिर्देशादेव सख्यालभे सति सख्योपा-
दानं नियमार्थं कृतम्' इति पा० ।

अत्रासां तन्त्रयुक्तीनां किं प्रयोजनम्? उच्यते—
वाक्ययोजनमर्थयोजनं च ॥ ४ ॥

एवं तन्त्रयुक्तीर्द्देशतः प्रतिपाद्य तासां तन्त्रयुक्तीनां प्रयोजन-
माह—अत्रासामित्यादि । अत्र चिकित्साशास्त्रे । वाक्ययोजन-
मर्थयोजनं चेति वाक्यस्यासंगतस्य योजनं संबन्धनं वाक्ययोजनं,
लीनस्यासंगतस्य चार्थस्य प्रकाशनं सङ्गतीकरणं चार्थयोजनम् ।
तत्र कामाचित्तन्त्रयुक्तीनां योगोद्देशनिर्देशाधीना वाक्ययोजनं,
कासापिठधिकरणपदार्थाद्यादीनामर्थयोजनं प्रयोजनम् ॥ ४ ॥

भवन्ति चात्र श्लोकाः ।

असद्वादिप्रयुक्तानां वाक्यानां प्रतिषेधनम् ।

स्ववाक्यसिद्धिरपि च क्रियते तन्त्रयुक्तिः ॥ ५ ॥

व्यक्ता नोक्तास्तु ये ह्यर्था लीना ये चाप्यनिर्मलाः ।
लेशोक्ता ये च केचित्स्युक्तेषां चापि प्रसाधनम् ॥ ६ ॥

अत्रैव पूर्वाचार्यपठितौ श्लोकावधिराख्यापनायाह—अस-
द्वादिप्रयुक्तानामित्यादि । असद्वादिनो हि प्रतिरसपाकवादिनः
पाकत्रयवादिनो गुणकर्तृत्ववादिनो वेत्यादयः । प्रतिषेधनमपदे-
शादिभिस्तन्त्रयुक्तिभिः परपक्षदूषणम् । स्ववाक्यसिद्धिः स्ववा-
क्यस्थापनं निर्णयाख्यया तन्त्रयुक्त्या । यथा—प्रतिरसं पाक
इत्यसद्वादिदर्शनमपदेशादयया तन्त्रयुक्त्या द्रव्यादिविज्ञाने निरा-
कृतं, तत्रैव द्विविधं पाक इत्यादिस्वमतसाधनं निर्णयाख्यया
तन्त्रयुक्त्या कृतम् । व्यक्ता नोक्ताः स्पष्टतया नोक्ताः । लीना
असम्यग्दर्शिता । अनिर्मला लेशेनोक्ताः । तेषां प्रसाधनं योग-
प्रवृत्तिभिः क्रियते ॥ ५ ॥ ६ ॥

यथाऽम्बुजवनस्यार्कः प्रदीपो वैश्मनो यथा ।

प्रबोधस्य प्रकाशार्थं तथा तन्त्रस्य युक्तयः ॥ ७ ॥

केचिदत्र तन्त्रयुक्तीनां स्तुत्यर्थं श्लोकं पठन्ति—यथाऽम्बुज-
वनस्यार्क इत्यादि । एष च श्लोकटीकासु मूलत्वेन न वर्णितः ॥ ७ ॥

तत्र यमर्थमधिकृत्योच्यते तदधिकरणं, यथा—
रसं दोषं वा ॥ ८ ॥

अतः परमुद्दिष्टानां तन्त्रयुक्तीनां विवरणमाह—तत्रेत्यादि ।
तत्र तासु तन्त्रयुक्तिषु मध्ये, यमर्थमधिकृत्य अपरे अर्था अभि-
धीयन्ते तदधिकरणसंज्ञं भवति । उदाहरणमाह—रसं दोषं वेति ।
एतेनैतदुक्तं भवति—रसं दोषं वा अधिकृत्य यत्तदुद्दिष्टमावे-
-

१ 'तन्त्रयुक्तिभिः' इति पा० । २ 'व्यत्यासोक्ताश्च' इति पा० ।
३ 'कचित्तन्त्रे' इति पा० । ४ 'व्यत्यासोक्ता विपर्ययेणोक्ता' इति पा० ।
५ 'असद्वादिप्रयुक्तानां वचनानां प्रतिषेधनं परमतं निराकृत्य स्वम-
तयोजना, असद्वादिवाक्यप्रतिषेधयुक्तयो द्रव्यादिविज्ञाने दर्शिता ।
स्ववाक्यं मधुरकटुकावित्यादिकं स्वमतस्थापनं, इदमपि तत्रैव दर्शितम् ।
व्यत्यासोक्ता विपर्ययेणोक्ताः, ते विपर्ययाख्यतन्त्रयुक्त्या व्याख्या-
यन्ते, लीना असम्यग्दर्शिता विशेषा द्विव्यादिवाचका, ते प्रकरणा-
दिभिः स्पष्टीक्रियन्ते । 'अमर्मापहते देशे सिरासन्ध्यस्थिवर्जिते' इत्या-
दिका ह्यर्था अनिर्मला, ते व्याख्यानादिभिरुद्वादिभिर्व्यव्यन्ते । तेषां
चापि प्रसाधनं तन्त्रयुक्तिभिः क्रियते' इति पाठान्तरम् । ६ 'प्रबो-
ध्यस्य' इति पा० ।

पर्यजातमभिहितं तत् सर्वं तदधिकारे प्रतीयत इत्यर्थः ॥ ८ ॥

येन वाक्यं युज्यते स योगः । यथा—

‘तैलं पिबेच्चाभृतवल्लिनिम्ब-
हिंसाभयावृक्षकपिप्पलीभिः ।

सिद्धं बलाभ्यां च सदेवदारु
हिताय नित्यं गलगण्डरोगे’ ॥

इत्यत्र तैलं सिद्धं पिबेदिति प्रथमं वक्तव्ये तृती-
यपादे सिद्धमिति प्रयुक्तं, एवं दूरस्थानामपि पदा-
नामेकीकरणं योगः ॥ ९ ॥

योगाख्या तन्त्रयुक्तिमाह—येनेत्यादि । येन व्यत्यासोक्ताना
सन्निकृष्टविप्रकृष्टानां पदानामेकीकरणं स योग इत्यर्थः । व्यत्या-
सेनोक्तं पदयोग दर्शयन्नाह—तैलमित्यादि । विपर्ययेणोक्तस्य
पदस्यैकीकरणं योग इत्यर्थः । येनेत्यादि सूत्रं, येन व्यत्यासोक्ताना
इत्यादिसूत्रार्थः, यथेत्याद्युदाहरणम् । एवं सन्निकृष्टस्य विपर्य-
योक्तस्य पदस्यापहरणं मुख्यमेकीकरणं प्रतिपाद्य दूरस्थानाम-
प्युद्देशेनाह—एवं दूरस्थानामपीति ॥ ९ ॥

योऽर्थोऽभिहितः सूत्रे पदे वा स पदार्थः,
पदस्य पदयोः पदानां वाऽर्थः पदार्थः; अपरिमि-
ताश्च पदार्थाः । यथा—स्नेहस्वेदाजनेषु निर्दिष्टेषु
द्वयोऽप्ययाणां वाऽर्थानामुपपत्तिर्दृश्यते, तत्र योऽर्थः
पूर्वापरयोगसिद्धो भवति स गृहीतव्यः; यथा—
‘वेदोत्पत्तिमध्यायं व्याख्यास्याम’ इत्युक्ते सन्दिह्यते
बुद्धिः—कतमस्य वेदस्योत्पत्तिं वक्ष्यतीति, यतः
ऋग्वेदादयस्तु वेदाः, विद विचारणे, विदू लभे,
इत्येतयोश्च धात्वोरनेकार्थयोः प्रयोगात्, तत्र पूर्वा-
परयोगमुपलभ्य प्रतिपत्तिर्भवति—आयुर्वेदोत्पत्ति-
मयं विवक्षुरिति; एष पदार्थः ॥ १० ॥

पदार्थाभिधा तन्त्रयुक्तिमाह—योऽर्थोऽभिहित इत्यादि ।
पथते गम्यते येनार्थ इति सूत्रस्यापि पदत्वात् सूत्रे योऽर्थः
प्रतिपादित स पदार्थः । पदार्थाख्यतन्त्रयुक्तिप्रतिपादकं लक्षण-
मभिधायेदानीं तद्व्याख्यातुकाम प्रथमं तदवयवस्य समासम-
भिधत्ते—पदस्येत्यादि । अधुना बहुषु पदार्थेषु निर्दिष्टं विशिष्टप-
दार्थग्रहणाय पदार्थबहुत्वं प्रतिपादयति—अपरिमिता इत्यादि ।
कथमित्याह—यथेत्यादि । तत्र स्नेहगन्दे निर्दिष्टे हि गुणप्रेमसर्पिपा
त्रयाणामर्थानामुपपत्तिर्दृश्यते, स्नेहशब्देनापि सामानिरभिधायो-
रुष्मणो प्राप्तिः, अज्जनशब्देनापि नयनाज्जनभ्यजयो प्राप्तिः,
तेषु पदार्थेषु यादृशः पदार्थो गृह्यते तादृशमाह—तत्र योऽर्थः
इत्यादि । पूर्वोक्तपरोक्षवाक्यसंबन्धेनोपपन्नो योऽर्थो भवति स
गृहीतव्य इत्यर्थः । उदाहरणमाह—यथा वेदोत्पत्तिमित्या-
दि । सन्दिह्यते सन्देहं गच्छतीत्यर्थः । कथं सन्दिह्यते

१ ‘अत्यायनार्थः—यमर्थमधिकृत्य येषां अभिधीयन्ते तदधिकरण
संज्ञं सर्वस्याभिधेयस्येति । तमेवार्थमाह—यथा—रम दोषं चेति, रम
विशाने रसनधिकृत्य दोषमिदमेव दोषमधिकृत्य चोच्यते इति’ इति
पा० । २ ‘पदस्यावसुत्पत्तिं विवक्षुरिति’ इति पा० ।

सु० सं० ९६

इत्याह—कतमस्येत्यादि । यतः ऋग्वेदादयो वेदास्ततः कत-
मस्य वेदस्योत्पत्तिं वक्ष्यतीति सन्दिह्यते, तस्मिन् सन्देहे यथा
प्रत्ययार्थं स्वीकर्तव्यस्तथाऽऽह—विदित्यादि—‘आयुर्वेदमि-
च्छाम इहोपदिश्यमानम्’ इत्यस्मिन्नायुर्वेदशब्द श्रूयते, अतोऽत्र
वेद आयुर्वेद इत्यभिप्रायः ॥ १० ॥

यदन्यदुक्तमन्यार्थसाधकं भवति स हेत्वर्थः ।
यथा—मृत्पिण्डोऽद्भिः प्रक्लिद्यते तथा मापदुग्ध-
प्रभृतिभिर्व्रणः प्रक्लिद्यत इति ॥ ११ ॥

हेत्वर्थतन्त्रयुक्तेर्लक्षणमाह—यदन्यदित्यादि । उदाहरणमाह
—यथा मृदित्यादि । अत्र बाह्येन मृत्पिण्डदृष्टान्तेन मापदुग्ध-
योगादिभिरभ्यन्तरो व्रणप्रक्लेदः साध्यते ॥ ११ ॥

समासवचनमुद्देशः । यथा—शल्यमिति ॥ १२ ॥

उद्देशलक्षणमाह—समासेत्यादि । संक्षेपेण भणनमुद्देश
इत्यर्थः । उदाहरणमाह—यथा शल्यमिति । सर्वमेवावाधज-
ननं संक्षेपेण शल्यमुच्यते, नतु शारीरगन्तुभेदेन प्रपञ्च-
नात् ॥ १२ ॥

विस्तरवचनं निर्देशः । यथा—शारीरमागन्तुकं
चेति ॥ १३ ॥

निर्देशलक्षणमाह—विस्तरेत्यादि । विस्तरेण भाषणं निर्देश
इत्यर्थः । उदाहरणमाह—यथा शारीरमागन्तुकं चेति । शारी-
रशल्यमागन्तुकं च शल्यमिति शल्यं द्विविधमुच्यते ॥ १३ ॥

एवमित्युपदेशः । यथा—‘तथा न जागृत्याद्रात्रौ
दिवास्वप्नं च वर्जयेत्’ इति ॥ १४ ॥

उपदेशलक्षणमाह—एवमित्यादि । एवं कुर्यादित्युपदेश
इत्यर्थः । उदाहरणमाह—यथेत्यादि । ननूपदेशनियोगयो
को भेदः १ उच्यते, प्रायिक उपदेशः, यथा—रात्रौ न जागृ-
यादिति प्रायिकत्वेनोपन्यस्तं, कफाद्यभिभूते तु तत्र रात्रिजाग-
रणस्यापि शस्तत्वात्, दिवा न स्वापं कुर्यादित्यपि प्रायिकं,
ग्रीष्मे तुष्णाद्यन्वये च दिवास्वापस्योचितत्वात्, नियोगश्चाप्रा-
यिकः, यथा—पथ्यमेव भोक्तव्यमिति, यद्यपि ‘ज्वरितोऽहित-
मश्रीयाद्यद्यप्यन्यारुचिर्भवेत्’ इत्यादिनाऽपथ्यभोजनस्याप्यव-
काशः, तथाऽपि तदानीमपथ्यस्यैव पथ्यत्वमिति नियोगस्य
व्यभिचारो नास्ति ॥ १४ ॥

अनेन कारणेनेत्युपदेशः, यथाऽपदिद्यते—
मधुरः श्लेष्माणमभिवर्धयतीति ॥ १५ ॥

१ ‘पथते गम्यतेऽनेनार्थोऽभिहित इत्युत्पत्त्या इत्यस्यापि पदस्य,
अतः सूत्रोक्तार्थस्यापि पदार्थना । अन्ये तु सूत्रपदे इति पठित्वा
व्याख्यानयन्ति—तस्य परं सूत्रपदं तस्मिन् योऽर्थः स पदार्थः ।
पदे इत्येकवचननिर्देशादेरन्यथैव पदस्य योऽर्थः स परं पदार्थः सन्दि-
ह्यता आह—यमर्थेत्यादि । २ ‘नेकार्थं पदं दर्शयन्नाह—तत्र स्ने-
हगन्धौ सैव या रसनार्थौ रूपिणोऽपि च वर्जिते, रसशब्दो-
ऽन्विष्टेऽपि रसस्यैवार्थः, ज्वरितशब्दो नेपथ्यशब्दोऽपि ।
पूर्वापरयोगमिति इति पूर्वापरमन्त्रो यो योगः प्राप्तिर्नान्यार्थः
सैन हि, रसस्यैव रसगन्धः हि रसगन्धे । तदुक्तं मत्तमाह—
कतमस्येत्यादि’ इति पा० । ३ ‘यदन्यदुक्तमन्यार्थसाधकं’ इति पा० ।

अपदेशलक्षणमाह—अनेनेत्यादि । अनेन कारणेनेति कार्यं प्रति हेतुकथनमपदेश इत्यर्थः । उदाहरणमाह—यथोपदिश्यत इत्यादि । यथोपदिश्यत इति उदाहरणोपक्रमे । द्रव्यविशेषो मधुर कुत श्लेष्माणं वर्धयति ? अत्र मधुर श्लेष्माणं वर्धयति अर्थान्निजभावेन मधुरत्वेन वर्धयति ॥ १५ ॥

प्रकृतस्यातिक्रान्तेन साधनं प्रदेशः । यथा—देवदत्तस्यानेन शल्यमुद्धृतं तथा यज्ञदत्तस्याप्ययमुद्धरण्यतीति ॥ १६ ॥

प्रदेशमाह—प्रकृतस्येत्यादि । उदाहरणमाह—यथा देवदत्तस्येत्यादि । अत्र यज्ञदत्तस्य शल्योद्धरणं प्रस्तुतं, तद्देवदत्तस्य शल्योद्धरणेनातिक्रान्तेन साध्यते ॥ १६ ॥

प्रकृतस्यानागतस्य साधनमतिदेशः । यथा—यतोऽस्य वायुरूर्ध्वमुत्तिष्ठते तेनोदावर्ती स्यादिति ॥ १७ ॥

अतिदेशमाह—प्रकृतस्येत्यादि । अनागतस्य भविष्यत । उदाहरणमाह—यथाऽनेनेत्यादि । अत्र वायोरूर्ध्वमुत्थानं प्रकृतम् । तेन प्रस्तुतेन अनागतं भविष्यदुदावर्तित्वं साध्यते । उदावर्ती स्यात् उदावर्ता सभाव्येत ॥ १७ ॥

अभिव्याप्यापकर्षणमपवर्गः । यथा—अस्वेद्या विपोपसृष्टाः, अन्यत्र कीटविपादिति ॥ १८ ॥

अपवर्गमाह—अभिव्याप्येत्यादि । (गुणक्रियादिभिः सर्वतो वा अभिव्याप्य कस्यचित् पदार्थस्य तेभ्यो गुणक्रियादिभ्यः पृथक्करणमपवर्गः) । उदाहरणमाह—यथा अस्वेद्या इत्यादि । उत्सर्गरूपतया विपोपसृष्टानस्वेद्यान् प्रतिपाद्यापवादमाह—अन्यत्रेत्यादि ॥ १८ ॥

येन पदेनानुक्तेन वाक्यं समाप्येत स वाक्यशेषः । यथा—शिरःपाणिपादपार्श्वपृष्ठोदरोरसामित्युक्ते पुरुषग्रहणं विनाऽपि गम्यते पुरुषस्येति ॥ १९ ॥

वाक्यशेषमाह—येनेत्यादि । उदाहरणमाह—यथा शिर इत्यादि । गम्यते ज्ञायत इत्यर्थः ॥ १९ ॥

यदकीर्तितमर्थादापद्यते साऽर्थोपपत्तिः । यथा—ओदनं भोक्ष्ये इत्युक्तेऽर्थादापन्नं भवति—नायं पिपासुर्यवागूमिति ॥ २० ॥

अर्थोपपत्तिमाह—यदकीर्तितमित्यादि । अकीर्तितमप्रतिपादितम् । तदुदाहरणमाह—यदौदनमित्यादि । नायं पातुमिच्छुर्यवागूमित्यर्थः ॥ २० ॥

यद्यत्राभिहितं तस्य प्रातिलोभ्यं विपर्ययः । यथा—कृशात्प्राणभीरवो दुश्चिकित्स्या इत्युक्ते विपरीतं गृह्यते दृढादयः सुचिकित्स्या इति ॥ २१ ॥

विपर्ययमाह—यद्यत्राभिहितमित्यादि । प्रातिलोभ्यं विपरी-

तम् । उदाहरणमाह—यथा कृशात्पेत्यादि । विपर्ययेण विपरीतमेव गम्यते, अर्थापत्त्या अविपरीत एवार्थः प्रतीयत इत्यनयोर्भेदः ॥ २१ ॥

प्रकरणान्तरेण समापनं प्रसङ्गः, यद्वा प्रकरणान्तरितो योऽर्थोऽसकृदुक्तः समाप्यते स प्रसङ्गः । यथा—पञ्चमहाभूतशरीरिसमवायः पुरुषस्तस्मिन् क्रिया सोऽधिष्ठानमिति वेदोत्पत्तावभिधाय, भूतचिन्तायां पुनरुक्तं—यतोऽभिहितं पञ्चमहाभूतशरीरिसमवायः पुरुष इति, स खल्वेष कर्मपुरुषश्चिकित्साधिकृत इति ॥ २२ ॥

प्रसङ्गमाह—प्रकरणान्तरेणेत्यादि । प्रकरणान्तरेणेति प्रकरणान्तरोक्तेनाधेनेत्यर्थः । समानं तुल्यम् । उदाहरणमाह—यथेत्यादि । प्रकरणान्तरेषु असकृदुक्तं पुनः पुनरुक्तं । समाप्यते समाप्तिं नीयते । तदेव कथ्यते—यथेत्यादि । अपरे तु 'अधिकरणान्तरितो योऽर्थोऽसकृदुक्तः' इति पठित्वा व्याख्यानयन्ति—स्नेहविरेकाविकारयोर्नवज्वरी निषिद्धः, पुनर्ज्वराधिकारे तरुणज्वरेण स्नेहशोथने निषिद्धे इति अधिकरणेऽन्तरितस्यार्थस्यासकृदुक्तिः ॥ २२ ॥

(सर्वत्र) यदवधारणेनोच्यते स एकान्तः । यथा—त्रिवृद्धिरेचयति, मदनफलं वामयति (एव) ॥ २३ ॥

एकान्तलक्षणमाह—सर्वत्रेत्यादि । अवधारणेन अविकल्पेन, नियमेनेत्यर्थः, उदाहरणेऽवधारणवाचिन एवकारस्य निर्देशात् । उदाहरणमाह—यथा त्रिवृद्धिरेचयतीति ॥ २३ ॥

क्वचित्तथा क्वचिदन्यथेति यः सोऽनेकान्तः । यथा—केचिदाचार्या ब्रुवते द्रव्यं प्रधानं, केचिद्रसं, केचिद्दीर्यं, केचिद्विपाकमिति ॥ २४ ॥

अनेकान्तमाह—क्वचित्तथेत्यादि । उदाहरणमाह—यथा केचिदाचार्या ब्रुवते द्रव्यं प्रधानमित्यादि । स्पष्टार्थः ॥ २४ ॥

आक्षेपपूर्वकः प्रश्नः पूर्वपक्षः । यथा—कथं वातनिमित्ताश्चत्वारः प्रमेहा असाध्या भवन्तीति ॥ २५ ॥

पूर्वपक्षमाह—आक्षेपेत्यादि । उदाहरणमाह—यथेत्यादि । अत्रैव दोषजाना साध्यत्वेनोपलब्धेरिति हेतोः पूर्वपक्षावतारः । निर्णयाङ्गत्वेनार्थसाधनत्वमेव सशयस्यापि ॥ २५ ॥

तस्योत्तरं निर्णयः । यथा—शरीरं प्रपीड्य पश्चादधो गत्वा वसामेदोमज्जानुविद्धं मूत्रं विसृजति वातः, एवमसाध्या वातजा इति ॥ २६ ॥

तथा चोक्तम्—

कृत्स्नं शरीरं निष्पीड्य मेदोमज्जावसायुतः ।

अधः प्रकुप्यते वायुस्तेनासाध्यास्तु वातजाः २७

निर्णयमाह—तस्योत्तरमित्यादि । तस्य पूर्वपक्षस्य यदुत्तरं स निर्णयः इत्यर्थः । उदाहरणमाह—यथा शरीरमित्यादि । यतः शरीरपीडादिकं कृत्वा वसायन्वितं मूत्रं वातो विसृजति, अतो मज्जाक्षये पूर्वपूर्वधातुक्षयादसाध्यत्वमित्यर्थः ॥ २६ ॥ २७ ॥

१ 'समान' इति पा० । २ 'योऽर्थः पुनरुक्तः' इति पा० । ३ अयं पाठः कश्चित्तुस्तके नोपलभ्यते ।

१ 'तन्मात्र' इति पा० । २ हाराणचन्द्रस्तु 'स्तरत्र विहितस्य विनिरितरत्र प्रयोगाद्योपदेशोऽतिदेशः, यथा—'एष एव विधिः कार्य-क्रियेरे मसुराद्यत' इति पठति, अयमेव माधुपाठः । ३ 'यद्विदि' इति पा० ।

परमतमप्रतिपिद्धमनुमतम् । यथा—अन्यो ब्रूयात्—सप्त रसा इति, तच्चाप्रतिषेधादनुमन्यते कथंचिदिति ॥ २८ ॥

अनुमतमाह—परमतमित्यादि । अप्रतिपिद्धमधिगतमित्यर्थः । उदाहरणमाह—यथेत्यादि । कथंचिदिति केनापि प्रकारेणेत्यर्थः ॥ २८ ॥

प्रकरणानुपूर्व्याऽभिहितं विधानम् । यथा—सक्थि-मर्मण्येकादश प्रकरणानुपूर्व्याऽभिहितानि २९

विधानमाह—प्रकरणेत्यादि । प्रकरणानुपूर्व्याऽभिहितमिति यथाक्रममुक्तम् । चन्द्रनन्दनेन च 'परिपाठ्याऽर्थकथनं विधानम्' इति विधानलक्षणं कृतम् । उदाहरणमाह—यथा सक्थी-त्यादि । मर्मणा प्रकरणानुपूर्व्या अभिधानं क्षिप्ततलहृदये-त्यादिकम् ॥ २९ ॥

एवं वक्ष्यतीत्यनागतावेक्षणम् । यथा—श्लोक-स्थाने ब्रूयात्—चिकित्सितेषु वक्ष्यामीति ॥ ३० ॥

अनागतावेक्षणमाह—एवमित्यादि । अनागतस्य भविष्यत अवलोकनं कार्यार्थमवेक्षणमित्यर्थः । उदाहरणमाह—यथा श्लोकेत्यादि ॥ ३० ॥

यत्पूर्वमुक्तं तदतिक्रान्तावेक्षणम् । यथा—चिकित्सितेषु ब्रूयात्—श्लोकस्थाने यदीरितमिति ॥ ३१ ॥

अतिक्रान्तावेक्षणमाह—यदित्यादि । अतिक्रान्तस्य अतीत-स्यावेक्षणम् । उदाहरणमाह—यथा चिकित्सितेष्वित्यादि ॥ ३१ ॥

उभयहेतुदर्शनं संशयः । यथा—तलहृदया-भिघातः प्राणहरः, पाणिपादच्छेदनमप्राणहर-मिति ॥ ३२ ॥

संशयमाह—उभयेत्यादि । उभयोर्विसदृशयोरर्थयोर्हेतु तस्य दर्शनम् । उदाहरणमाह—यथा तलेत्यादि । ननु, एतत् संशयज्ञानार्थमुदाहृतं, संशयोऽस्ति कुत ? तलहृदयाभि-घातस्य तथा पाण्यादिच्छेदस्य प्राणहरत्वाप्राणहरत्वाभ्यां पृथ-ग्दर्शितत्वात् । सत्यं, परं यत्र घातच्छेदयोर्द्वयोः सद्भावस्तत्र किं तलहृदयाभिघातान्मरणमुत पाणिपादच्छेदाज्जीवनमित्येवं संशयः ॥ ३२ ॥

तन्त्रेऽतिशयोपवर्णनं व्याख्यानम् । यथा—इह पञ्चविशतिकः पुरुषो व्याख्यायते, अन्येष्वायुर्वेद-तन्त्रेषु भूतादिप्रभृत्यारभ्य चिन्ता ॥ ३३ ॥

व्याख्यानमाह—तन्त्रे इत्यादि । तन्त्रे शास्त्रे । अतिशयस्य अतिरिक्तस्यार्थस्य उपवर्णनं व्याख्यानम् । 'तत्रातिशय' इति पाठे तत्रेति निर्धारणे । उदाहरणमाह—यथेत्यादि ।

१ 'उभयथा दर्शनं यथा-किं पित्तव्यतिरेकादन्योऽग्निराहोस्वित् पित्तमेवाग्निरिति' इति पा० । २ 'अत्राश्रयघातेनाश्रितोपघातात् पाणौ पादे वा छिन्ने सति तलहृदयस्याप्याहतत्वमिति प्राणहरणमप्राणहरण वा भवत्विति संशयः स्यादिति' इति पा० । ३ 'भूतादिमारभ्य चिन्ते-ति' इति, 'भूतादिप्रकृतिविकृत्यारब्धचिन्ता' इति च पाठान्तरम् ।

पञ्चविशतिकः पुरुष इति पञ्चविशतितम इत्यर्थः, अव्यक्तादी-नामष्टानां प्रकृतिविकारैः षोडशभिः सह चतुर्विंशतित्वात् । पुरुष इति क्षेत्रज्ञः । स्वमतमभिधाय परमतमाह—अन्येष्वायुर्वे-दतन्त्रेष्वित्यादि । भूतादिस्तामसोऽहङ्कारः, एतेन भूतादिमहङ्का-रमारभ्यान्यायुर्वेदतन्त्रेषु चिन्ता नत्वव्यक्तमारभ्येति ॥ ३३ ॥

अन्यशास्त्रासामान्या स्वसंज्ञा । यथा—मिथुन-मिति मधुसर्पिर्षोर्ग्रहणं, लोकप्रसिद्धमुदाहरणं वा ॥ ३४ ॥

स्वसंज्ञामाह—अन्यशास्त्रासामान्या स्वसंज्ञेत्यादि । अन्यानि शास्त्राणि आयुर्वेदादपराणि व्याकरणादीनि तेषु, असामान्या असाधारणा, तत्राननुगता स्वशास्त्रेष्वेव प्रयोजनवतीत्यर्थः । उदाहरणमाह—यथा मिथुनमित्यादि । ननु, स्वसंज्ञाप्रणयनं व्यवहारार्थं क्रियते, न चात्र मिथुनसंज्ञया यन्मधुसर्पिर्षोर्ग्रहणं तद्वारेण व्यवहारो दृश्यते ? उच्यते—उदाहरणमात्रमेतद्य-थाकथंचिदिति । अत एव पक्षान्तरमाह—लोके प्रसिद्धमुदाह-रणं वा । स्वसंज्ञया ग्राह्यमित्यर्थः । यथा चतुर्षु स्नेहेषु महास्नेह-संज्ञा । अतः परं केचिदधीयते—यथोष्णभयाच्छायामनुसर-तीति । ते तूदाहरणमपि तन्त्रयुक्तिविविच्छन्ति । तत्र युक्तं, उद्देशसूत्रे उदाहरणाख्यतन्त्रयुक्तेरनुक्तेः, सख्याधिक्यप्रसक्तेश्च, तस्माद्यथोष्णेत्यादिकोऽपपाठ एवेति ॥ ३४ ॥

निश्चितं वचनं निर्वचनम् । यथा—आयुर्विद्य-तेऽस्मिन्ननेन वा आयुर्विन्दतीत्यायुर्वेदः ॥ ३५ ॥

निर्वचनमाह—निश्चितमित्यादि । उदाहरणमाह—यथा आयुरस्मिन् विद्यत इत्यादि ॥ ३५ ॥

दृष्टान्तव्यक्तिनिर्दर्शनम् । यथा—अग्निर्वायुना सहितः कक्षे वृद्धिं गच्छति तथा वातपित्तकफ-दुष्टो व्रण इति ॥ ३६ ॥

निर्दर्शनमाह—दृष्टान्तव्यक्तिरित्यादि । दृष्टान्तेन व्यक्ति-र्यस्मिन् वाक्ये तत्तथा । एतेनैतदुक्तं भवति—दृष्टान्तेनार्थः प्रसाध्यते यत्र तन्निर्दर्शनमिति । अत एव च निदर्शनात् हेत्वर्थो भिद्यते, हेत्वर्थस्य दृष्टान्तमात्रत्वात् । उदाहरणमाह—यथाऽग्निरित्यादि । तथेति अभिवृद्धिं गच्छतीत्यर्थः ॥ ३६ ॥

इदमेव कर्तव्यमिति नियोगः । यथा—पथ्यमेव भोक्तव्यमिति ॥ ३७ ॥

नियोगमाह—इदमित्यादि । उदाहरणमाह—यथा पथ्य-मित्यादि । (कैचिन्नियोगो व्यभिचरति, यथा—ज्वरितस्यारूचौ सत्यामपथ्यमपि क्षीयते, तदुक्तं—'ज्वरितोऽहितमश्नीयाद्य-स्य ह्यरुचिर्मवेत् । अशकाले ह्यभुञ्जान क्षीयते त्रियतेऽथवा')

१ 'भूतादिप्रभृतीनि अहङ्कारमारभ्येत्यर्थः । एतेनान्यत्र पञ्चविंश-तिकं पुरुष' इति पा० । २ 'यथा मिथुनीभूतयोर्वातपित्तयोर्वात-श्लेष्मणोः पित्तश्लेष्मणोश्च द्वन्द्वशब्देन ग्रहणं, तथाभूतयोश्च तेलसर्पि-र्षोर्यमकञ्चदेनेति' इति पा० । ३ 'दृष्टान्तेन दर्शनं निदर्शनम्' इति, 'दृष्टान्तेनार्थः प्रसाध्यते यत्र तन्निर्दर्शनम्' इति च पाठान्तरम् । ४ 'कोष्ठे' इति पा० । ५ 'अन्यार्थसाधकमात्रत्वात्' इति पा० । ६ अर्थः पाठः कश्चित्पुस्तके नोपलभ्यते ।

इति । तन्त्रान्तरेऽप्युक्तं—“उत्पद्यते हि साऽवस्था देशकाल-
वलं प्रति । यस्या कार्यमकार्यं स्याद्वर्जितं कार्यमेव च”—
इति) ॥ ३७ ॥

इदं चेदं चेति समुच्चयः । यथा—मांसवर्गे एण-
हरिणादयो लावतित्तिरिशारङ्गाश्च प्रधानानीति
॥ ३८ ॥

समुच्चयमाह—इदमित्यादि । उदाहरणमाह—यथा मासे-
त्यादि । एणादय प्रधानानि लावादयश्च प्रधानानीति समुच्चय-
श्च ॥ ३८ ॥

इदं वेदं वेति विकल्पः । यथा—रसौदनः सघृता
यवागूर्वा (भवत्विति) ॥ ३९ ॥

विकल्पमाह—इदं वेत्यादि । प्रत्येकं वाशब्दोपादानमत्रो-
दाहरणे यज्ञ कृतं तदेकेनापि वाशब्देन बहुषु विकल्पतादर्श-
नार्थं, क्वचिद्वाग्वदं विनाऽपि विकल्पो भवति, यथैकं रोगं
प्रति बहुषु योगेषु वाशब्दं विनाऽप्यन्यतमो योगो योज्य इति
विकल्पः । उदाहरणमाह—यथा रसौदन इत्यादि ॥ ३९ ॥

यदनिर्दिष्टं बुद्ध्याऽवगम्यते तदूह्यम् । यथा—
अभिहितमन्नपानविधौ चतुर्विधं चान्नमुपदि-
श्यते—भक्ष्यं भोज्यं लेह्यं पेयमिति, एवं चतुर्विधे
वक्तव्ये द्विविधमभिहितम्; इदमत्रोह्यम्—अन्नपाने
विशिष्टयोर्द्वयोर्ग्रहणे कृते चतुर्णामपि ग्रहणं भव-
तीति; चतुर्विधश्चाहारः प्रविरलः, प्रायेण द्विविध
एव, अतो द्वित्वं प्रसिद्धमिति । किञ्चान्यत्—अ-
न्नेन भक्ष्यमवरुद्धं, घनसाधर्म्यात्, पेयेन लेह्यं,
द्रवसाधर्म्यात् ॥ ४० ॥

साप्रतमूह्याख्या तन्त्रयुक्तिमाह—यदित्यादि । अनिर्दिष्टमिति
साक्षादित्यर्थः । उदाहरणमाह—यथाऽभिहितमित्यादि । कथ-
मत्रोह्यं भवतीति कथनायाह—भक्ष्यं भोज्यं लेह्यं पेयमिति
चतुर्धा वक्तव्ये द्विविधमभिहितमत्रोह्यं भवति चातुर्विध्यमत्रोह्यं
भवतीत्यर्थः । बुद्धिगम्यमूह्यं प्राक् प्रतिपादितं तत् कीदृश्या
बुद्ध्या गम्यत इत्याह—अन्नपाने इत्यादि । अन्नपानयोर्विशिष्ट-
शोरभ्यवहार्ययोर्ग्रहणे चतुर्णामभ्यवहार्यविशेषाणां भक्ष्यभोज्यले-
ह्यपेयानां ग्रहणं भवतीति । चातुर्विध्यमेव किमिति नोक्तमित्या-
शङ्क्याह—चतुर्विध इत्यादि । प्रविरल इति प्रकर्षेण विरलं क्वचि-
त्कथञ्चिद्वावात् । प्रकारान्तरेणापि चतुर्विधत्वमाह—किञ्चान्य-
दित्यादि । अत्र केचित्पूर्वपक्षं कुर्वन्ति वाक्यार्थस्यास्पष्टविद्यमा-
नस्य योजनादूह्यं न तन्त्रयुक्तिरिति, लीनस्यानिर्दिष्टस्य चार्थस्य
वाक्यादेवोद्देशेनोभयरूपस्य योजनादूह्यं तन्त्रयुक्तेरेव ॥ ४० ॥

भवन्ति चात्र—

सामान्यदर्शनेनासां व्यवस्था संप्रदर्शिता ।

विशेषस्तु यथायोगमुपधायो विपश्चिता ॥ ४१ ॥

१ ‘अस्य चानैकान्तिकत्वं प्रागेव परिहृतम्’ इति पा० । २ ‘बुद्धि-
गम्यं तदूह्यम्’ इति, ‘बुद्धिमता तदूह्यम्’ इति च पा० । ३ ‘किञ्चान्यत्
अन्नेन भक्ष्यमवरुद्धमन्नमाधर्म्यात्, पेयेन लेह्यं, द्रवसाधर्म्यात्; चतु-
र्विधश्चाहारः प्रायेण द्विविधः प्रसिद्ध इति’ इति पा० । ४ ‘सामान्य
लक्षणेनैता व्यासतः संप्रदर्शिता’ इति पा० ।

द्वात्रिंशद्युक्तयो हेतास्तन्त्रसारगवेपणे ।

मया सम्यग्विनिहिताः शब्दार्थन्यायसंयुताः ॥ ४२ ॥

यो हेता विधिवद्वेत्ति दीपीभूतास्तु बुद्धिमान् ।

स पूजाहो भिपक्षेष्ट इति धन्वन्तरेर्मतम् ॥ ४३ ॥

इति सुश्रुतसंहितायामुत्तरतन्त्रे तन्त्रभूषणाध्यायेषु
तन्त्रयुक्तिर्नाम (तृतीयोऽध्यायः, आदितः)

पञ्चपष्ठितमोऽध्यायः ॥ ६५ ॥

एवं तन्त्रयुक्तीरभिधायोपसहरन् प्रतिपादिततन्त्रयुक्तिविशेष-
प्रतिपत्तये श्लोकमाह—भवन्ति चात्रेत्यादि । तन्त्रयुक्तीनां
विशेषो यथासबन्धं विदुषा उपधारणीय इत्यर्थः । कार्तिकस्तु
द्वात्रिंशद्युक्तय इत्यादिकं श्लोकद्वयं पठति ॥ ४१-४३ ॥

इति श्रीडल्हणाचार्यविरचिताया निबन्धसग्रहाख्याया सुश्रुत-
व्याख्यायामुत्तरतन्त्रे पञ्चपष्ठितमोऽध्यायः ॥ ६५ ॥

षट्षष्ठितमोऽध्यायः ।

अथातो दोषभेदविकल्पमध्यायं व्याख्यास्यामः ॥ १ ॥

यथोवाच भगवान् धन्वन्तरिः ॥ २ ॥

तन्त्रयुक्त्यनन्तरं परिशिष्टत्वाद्दोषभेदाध्यायारम्भ—अथात
इत्यादि । अथेत्यादिकं पूर्ववद्व्याख्येयम् । धातून् दूषयन्तीति
दोषा वातादयः, तेषां भेदः पृथक्सर्गसन्निपातभेदेन, तस्य
विकल्पनमेकैकाद्यनुगमनेन नानात्वकरणं प्रपञ्चनं दोषभेदवि-
कल्पः, तमधिकृत्य कृतः, तम् ॥ १ ॥ २ ॥

अष्टाङ्गवेदविद्वांसं दिवोदासं महौजसम् ।

छिन्नशास्त्रार्थसंदेहं सूक्ष्मागाधागमोदधिम् ॥ ३ ॥

विश्वामित्रसुतः श्रीमान् सुश्रुतः परिपृच्छति ।

अष्टाङ्गेत्यादि । अष्टाङ्गानि शल्यादीनि वाजीकरणान्तानि,
तान्येव वेद आयुर्वेदः, तेन तत्र वा विद्वान् यस्तम् । महौजस
महाप्रभावम् । सूक्ष्मा लीनार्था, अगाधा दुरवगाहा ये आगमा
एवोदधयस्ते सन्त्यस्मिन्निति । श्रीमानिति राजश्रिया ब्राह्म्या
वा अलङ्कृतः । ननु विश्वामित्रो गाधिराजः, तत्सुतत्वेन राज-
श्रिया योगो युक्तः, कथं ब्राह्म्या श्रियेति ? सत्यं, विश्वामित्रस्य
ब्राह्मण्यं तपसा, ततो ब्राह्म्या श्रिया योगो युक्त एव । अन्ये तु
क्षत्रियाणां ब्रह्मर्षिजातत्वेनोभययोग इति मन्यन्ते, अपरे तु
विद्यासमाप्त्या ब्राह्म्या श्रिया योग इति मन्यन्ते । तथाचोक्तम्
—“विद्यासमाप्तौ ब्राह्मं वा सत्त्वमार्पमथापि वा । ध्रुवमाविशति
ज्ञानात्तस्माद्वैद्यो द्विजः स्मृतः”—इति ॥ ३ ॥—

द्विपष्टिर्दोषभेदा ये पुरस्तात्परिकीर्तिताः ॥ ४ ॥

कति तत्रैकशो ज्ञेया द्विशो वाऽप्यथवा त्रिशः ।

द्विपष्टिरित्यादि । पुरस्तात्परिकीर्तिता इति रसभेदविकल्पे ।
कुतो द्विपष्टिर्दोषभेदाद्विपष्टी रसभेदा इति ? उच्यते—“द्विपष्टि-
र्दोषभेदाः स्यू रसभेदाद्विपष्टिधा । स्वास्थ्यं त्रिपष्टं विज्ञेयं तत्र
षड्संयोजनम्”—इति । कति तत्रैकशो ज्ञेया द्विशो वाऽप्यथवा

१ ‘शब्दन्यायार्थसंयुता’ इति पा० । २ ‘अष्टाङ्गायुर्वेदविद’ इति
पा० । ३ ‘नानार्थत्वात्’ इति पा० ।

त्रिंश इत्याह—“एकशः पद द्विंशस्त्वेकविंशतिश्चतुरन्विता ।
त्रिंशो द्वात्रिंशदित्येवं त्रयो दोषास्त्रिषष्टिधा”—इति ॥ ४ ॥—
तस्य तद्वचनं श्रुत्वा संशयच्छिन्महातपाः ॥ ५ ॥
प्रीतात्मा नृपशार्दूलः सुश्रुतायाह तत्त्वतः ।

शिष्यप्रश्नमाकर्ण्य गुरुराह—तस्येत्यादि । तस्येति सुश्रु-
तस्य । तदिति पूर्वोक्तम् । संशयच्छिदिति सदेहच्छेत्ता । प्री-
तात्मा वृत्तान्त करणः । नृपशार्दूलो राजसत्तमः । तत्त्वत इति
यथार्थभावेन ॥ ५ ॥—

त्रयो दोषा धातवश्च पुरीषं सूत्रमेव च ॥ ६ ॥

देहं सन्धारयन्त्येते ह्यव्यापन्ना रसैर्हितैः ।

किमाह भगवानित्याह—त्रय इत्यादि । त्रयो दोषा वाता-
दयः, धातवः सप्त रसादयः । अव्यापन्ना अविकृतिगताः ।
रसैर्हितैरिति मधुरादिरसैः पथ्यैरित्यर्थः । ननु यथाप्रश्नं प्रत्युत्तरे
वाच्ये किमर्थं कति तत्रैकश इत्यादिप्रश्नस्योत्तरार्थे त्रयो दोषा
इत्याद्यभिधानं ? उच्यते—धातूनां मलानां च दोषसंसर्गे दोष-
व्यपदेश इत्यादिप्रतिपादनार्थं, अत एवासृजा सह पुरा पञ्चदश
प्रसरा अभिहिता । यद्येवं तर्हि मासादिभिः सह प्रसर कुतो
न कीर्तितः ? उच्यते—असंख्येयत्वात् । अथ कथं तदविग-
न्तव्यमिति चेत्, दोषलिङ्गेनैव । तथा चात्र वक्ष्यति—तस्मात्
प्रसङ्गं सयम्येत्यादि । ननु दोषधातुमलमूलं हि शरीरमित्यने-
नैव दोषादिकार्यत्वमभिहितं, न च शरीरादेहो मित्रार्थः, तयो-
पर्यायशब्दत्वात्, तत्कथं पुनरुच्यते—एते देहं धारयन्तीति ?
उच्यते—देहशब्देनात्र कर्मपुरुषस्य चिकित्साधिकृतस्य विव-
क्षितत्वात् ॥ ६ ॥—

पुरुषः षोडशकलः प्राणाश्चैकादशैव ये ॥ ७ ॥

रोगाणां तु सहस्रं यच्छतं विंशतिरेव च ।

ज्ञातं च पञ्च द्रव्याणां त्रिसप्तत्यधिकोत्तरम् ॥ ८ ॥

व्यासतः कीर्तितं तद्वि

कीदृशं पुनरयं देहशब्दाभिधेयं कर्मपुरुष इति पूर्वप्रतिपा-
दितस्यैव कर्मपुरुषस्य स्वरूपं वाच्यं, तत्प्रसङ्गेनापरमपि प्राणा-
दिकं यत्तत्प्रतिपादयितुं सुखस्मरणार्थं प्रतिपादयति—पुरुष
इत्यादि । अत्रैके कलागन्देन पञ्चभूतानि एकादशेन्द्रियाणीति
षोडशविकारा इति व्याचक्षते, परमेतन्नायुर्वेदे प्रमाणीकृ-
तम् । अन्ये तु कलाशब्दमङ्गप्रत्यङ्गेष्वामनन्ति—शिरोग्रीवा-
पाणिपादपार्श्वपृष्ठोदरासीलघ्राङ्गानि, चित्तुकनासौष्ठवक्षणाङ्गुष्ठा-
ङ्गुलिपार्णिगुल्फाः प्रत्यङ्गानीति । स्वतन्त्रपरतन्त्राभिप्रायानुवर्ति-
भिराचार्यैः कलाशब्दो गुणवाची पठितः । ते च सर्वभूत-
चिन्ताशारीरोक्तसुखदुःखेच्छोद्वेगप्रयत्नादीन् षोडशगुणाना-
चक्षते । चतुष्पादं षोडशकलं भेषजं चरकाचार्येणोक्तं; तत्र
षोडशकलं षोडशगुणमिति व्याख्यानयन्ति । प्राणाश्चैकादशेति
अग्निः सोमो वायुः सत्त्वं रजस्तमः पञ्चेन्द्रियाणि भूतात्मेति
प्राणा । योऽसौ भूतात्मा स एव षोडशकलः, सयोगिन एव

प्राणव्यपदेशभाजः, इत्येकादशत्वम् । रोगाणां तु सहस्रं यच्छतं
विंशतिरेव चेति विशत्यधिकैकादशशतानि रोगाणाम् । अत्र
सौश्रुते तन्त्रे षट्स्थानेषु प्रोक्ता रोगाः श्लोकैरभिधीयन्ते ।—

“हीनातिदग्धे क्षारेण, त्रयं मुष्टादयोऽग्निना ।

चतुर्थो धूमविहतः पञ्च शोणितदुष्टयः ॥ १ ॥

दोषधातुमलादीनां द्वात्रिंशत् क्षयवृद्धितः ।

द्वे स्थौल्यकार्श्ये त्रिविधो विषंसाद्यो बलक्षयः ॥ २ ॥

षट् शोफा षट्त्रयणा वह्नित्रितयं विषमादिकम् ।

आमं विदग्धं विष्टब्धमजीर्णं च तथा त्रिधा ॥ ३ ॥

इति षट्पष्टिरातङ्का सूत्रस्थाने निदर्शिताः ।

आमपक्काशये श्रोत्रे तथेन्द्रियचतुष्टये ॥ ४ ॥

त्वगामिषसिरास्त्रायुसन्ध्यस्थिमज्जसभवा ।

शुके चैकाङ्गसर्वाङ्गगता सप्ताधिका दश ॥ ५ ॥

त्रयोदशावृत्तैरन्यैर्दोषैः स्युर्मास्तैः खलु ।

चतुर्विधं वातरक्तमाक्षेपश्चापतानकः ।

पक्षाघातोऽपतन्त्रश्च सन्यास्तम्भोऽर्दितस्तथा ॥ ६ ॥

गृध्रसी सह विश्वाच्या शिरः कोष्ठकपूर्वकम् ।

खजः पङ्कः कलायाख्यः कण्टकः पाददाहकृत् ॥ ७ ॥

पादहर्षोऽववाहुश्च मूकमिन्मिन्नगद्गदा ।

तून्याध्मानद्वयेऽष्टीलाद्वयमर्शासि षट् तथा ॥ ८ ॥

चर्मकीलश्चतस्रश्चादमर्यः पञ्च भगन्दरा ।

तथाऽष्टादश कुष्ठानि किलासानि पुनस्त्रिधा ॥ ९ ॥

प्रमेहा विंशतिः प्रोक्ता पिडिका नव तत्कृताः ।

उदराणि तथाऽष्टौ च मूढगर्भस्तथाऽष्टधा ॥ १० ॥

वाह्या विदग्धयः पदं स्युस्तथाऽन्तःस्था रमृता दश ।

विसर्पनाडीस्तनजास्तथैव पञ्च पञ्च च ॥ ११ ॥

ग्रन्थयः सप्त चैका स्यादपची सप्तधाऽर्बुदम् ।

गलगण्डास्त्रयः सप्त वृद्धयः परिकीर्तिताः ॥ १२ ॥

उपदंशा मताः पञ्च श्लोपदं च तथा त्रिधा ।

भन्ना अष्टादश ज्ञेया शूलदोषास्तथैव च ।

चत्वारिंशत्तथाऽष्टौ च क्षुद्ररोगाः प्रकीर्तिताः ॥ १३ ॥

अष्टावोष्ठभवा दन्तमूलेषु दश पञ्च च ॥ १४ ॥

अष्टौ दन्तेषु जिह्वाया पञ्च तालुगताः नव ।

कण्ठे चाष्टादश ज्ञेयाश्चतुः सर्वसरा गदा ॥ १५ ॥

एवं मुखे सप्तपष्टिरिति स्थाने द्वितीयके ।

द्वाचत्वारिंशदधिका त्रिंशती परिकीर्तिताः ॥ १६ ॥

अष्टौ शुक्रगता रोगा अष्टावार्तवदुष्टयः ।

चत्वारोऽसृग्दरा प्रोक्ता अपातस्त्वपराकृताः ॥ १७ ॥

मक्ष्मलीनशोपाश्च नैगमेशाहतस्तथा ।

नागोदरः स्त्रुतिर्गर्भे शरीरे सप्तविंशतिः ॥ १८ ॥

अथ मेदोनिलावेगाच्छ्वयश्च सरुजश्च यः ।

आव्यवातः सर्वसराः शोफा पञ्च प्रकीर्तिताः ।

कर्णपाल्यामयाः पञ्च क्लैब्यमुक्तं चतुर्विधम् ॥ १९ ॥

वान्तरेचितयोः प्रोक्ता व्यापदो दश पञ्च च ।

१ ‘नरशार्दूलः’ इति पा० । २ ‘शतानि पञ्च द्रव्याणां त्रिसप्त-
त्यधिकानि च’ इति पा० । ३ ‘तस्य पुरुषस्य, सुखदुःखेच्छादयो
भूतचिन्ताशारीरोक्ताः षोडशगुणाः’ इति पा० ।

१ ‘आमपक्काशये श्रोत्रे तथेन्द्रियाधिष्ठितेषु च’ इति पा० । २ ‘स-
न्धिकीकसमजसु’ इति पा० । ३ ‘जठरा मूढगर्भा स्यूष्टवद्यौ तथै-
कजः’ इति पा० । ४ ‘हीना पञ्चविधास्तथा’ इति पा० ।

पुणेत्रप्रणिधानस्य नेत्रस्यैकादशैव तु ॥ २० ॥
 पञ्च वस्तिकृतास्तत्र चत्वार पीडने कृताः ।
 एकादश इव्यकृता सप्त गय्याकृतास्तथा ॥ २१ ॥
 चत्वारिणचतस्रश्च वैद्यतो व्यापदस्तथा ।
 क्रोधायासादिकाः पञ्च दश चातुरहेतुकाः ॥ २२ ॥
 तेहस्य कारणान्यष्टावप्रत्यागमकृन्ति च ।
 इति नेत्रादिदोषेण पष्टि सप्त समासतः ॥ २३ ॥
 एव चिकित्सितस्थाने रुजोऽष्टानवतिस्तथा ।
 अन्नादिरक्षाविज्ञाने विंशतिर्विपहेतुकाः ॥ २४ ॥
 वेगा स्युः स्थावरे दवाकरमण्डलिना विषे ।
 राजिलवकरजाना प्रत्येकं सप्त सप्त च ॥ २५ ॥
 मूपिकास्तु दशाष्टौ च सप्त वेगा अलर्कजा ।
 सप्तपष्टिशतं चात्र कीटानां विषदायिनाम् ॥ २६ ॥
 सप्तचत्वारिंशद्युतं कल्पस्थाने गतद्वयम् ।
 नव सन्ध्याश्रया प्रोक्ता वर्त्मजाश्चैकविंशतिः ॥ २७ ॥
 शुक्रभागे दशैकश्च चत्वारः कृष्णभागजाः ।
 सर्वाश्रयाः सप्तदश दृष्टिजा द्वादशैव तु ॥ २८ ॥
 बाह्यजौ द्वौ नेत्ररोगाविति पदसप्तति स्मृता ।
 कुकूणक शिशोरेव कर्णेऽष्टाविंशतिर्नृणाम् ॥ २९ ॥
 एकत्रिंशदघ्राणगताः सप्रतिश्रयापञ्चकाः ।
 एकादशैः शिरोरोगा परं भालाक्यसजिते ॥ ३० ॥
 आतङ्गानां शतं प्रोक्तं पञ्चचत्वारिंशता युतम् ।
 नव बालग्रहा योनिव्यापदो विगतिः स्त्रिया ॥ ३१ ॥
 एवं कुमारतन्त्रेऽस्मिन्नेकोनत्रिंशदामयाः ।
 अष्टौ ज्वरा ह्यतीसाराः पद चतस्रः प्रवाहिकाः ॥ ३२ ॥
 चत्वारो ग्रहणीदोषा यक्ष्मैको गुल्मपञ्चकम् ।
 हृद्रोगा पञ्च चत्वार पाण्डुराख्या कामलाद्वयम् ॥ ३३ ॥
 हलीमक पानकी च रक्तपित्तं चतुर्विधम् ।
 पदप्रकारा मता मूर्च्छा विकाराः सप्त मयजाः ॥ ३४ ॥
 दाहा पञ्च तृप सप्त छर्दयः पञ्च देहिनाम् ।
 हिका श्वासास्तथा कासा प्रत्येक पञ्च पञ्च च ॥ ३५ ॥
 खरमेदास्तथा पद स्युर्विंशतिः कृमिजातयः ।
 नवोदावर्तका दृष्टा विसृज्यस्तिष्ठ एव च ॥ ३६ ॥
 आनाहं द्वावामविट्ठौ तथाऽरोचकपञ्चकम् ।
 गूत्राघाता द्वादश स्युरिति कायचिकित्सिते ॥ ३७ ॥
 आमयानां गत प्रोक्तं चत्वारिणच सप्त च ।
 देवता-दैत्य-गन्धर्व-यक्ष-पित्रि-हिरक्षसाम् ॥ ३८ ॥
 पिशाचस्यामिपत्रेण गदाश्वाष्टौ प्रकीर्तिताः ।
 अपस्माराश्च चत्वार उन्मादा पडुदीरिताः ॥ ३९ ॥
 अष्टादशगदा भूतविद्यायाः सूक्ष्मदर्शिभिः ।
 एव हि गौश्रुते तद्धै काशीराजेन कीर्तिता ॥ ४० ॥
 रोगाणां तु नहरं यच्छतं विगतिरेव च ।
 व्यागतो निस्तरनः । हिगच्छो हेन्वथै, यस्मात् कारणात् ॥ ७ ॥ ८ ॥—

मित्रा दोषाख्यो गुणाः ।

द्विपष्टिधा भवन्त्येते भूयिष्ठमिति निश्चयः ॥ ९ ॥

मित्रा इत्यादि । मित्रा भेदंगता द्विपष्टिधा भवन्तीत्यर्थः ।

१ 'मित्रा' इति नाम कीटानां विषदायिनाम् इति पा० ।
 २ 'द्वौ' इति शिरोरोगा इति पा० ।

त्रयो दोषा वातपित्तश्लेष्माणः । गुणा गुणमयाः सत्त्वरजस्त-
 मोमया । तद्यथा—रजोभूयिष्ठो मासतः, रजो हि प्रवर्तकं
 सर्वभावानां, पित्तं सत्त्वोत्कर्षकं, लघुप्रकाशकत्वात्, रजोयुक्त
 वेलेके, कफस्तमोबहुल, गुरुप्रावरणात्मकत्वादित्याहुर्भिषजः ।
 यदेवं तत् कथं कफप्रकृतिके पुंसि सत्त्वगुणोपपन्नता पठिता ?
 उच्यते—गुणद्वितयमपि कफे ज्ञातव्यं, 'सत्त्वतमोबहुला आप' ^१
 इत्युक्तत्वात् ॥ ९ ॥

त्रय एव पृथक् दोषा द्विशो नव समाधिकैः ।

त्रयोदशाधिकैकद्विसममध्योत्वणैस्त्रिंशः ॥ १० ॥

पञ्चाशदेवं तु सह भवन्ति क्षयमागतैः ।

क्षीणमध्याधिकक्षीणक्षीणवृद्धैस्तथाऽपरैः ॥ ११ ॥

द्वादशैव समाख्याताख्यो दोषा द्विपष्टिधा ।

कथमेते द्विपष्टिधा भवन्तीत्याह—त्रय एवेत्यादि । तत्र
 पृथक् प्रत्येकं, दोषा वातपित्तश्लेष्माणस्त्रय एव, इतरौ च द्वौ
 स्वस्थाविति ज्ञेयौ । वृद्धो वात स्वस्थौ पित्तश्लेष्माणौ १, वृद्धं
 पित्त स्वस्थौ वातश्लेष्माणौ २, वृद्धं श्लेष्मा स्वस्थौ वातपित्ते ३,
 इति । द्विशो नव समाधिकैरिति तत्र समवृद्धाभ्यां द्वाभ्यां
 दोषाभ्यां त्रय ससर्गा भवन्ति, यथा—वातपित्ते समे वृद्धे
 स्वस्थ श्लेष्मा १, वातश्लेष्माणौ समौ वृद्धौ स्वस्थं पित्तं २, पित्त-
 श्लेष्माणौ समौ वृद्धौ स्वस्थो वात ३, इति । अन्यतराधिकवृ-
 द्धाभ्यां पैद, तद्यथा—वातपित्तयोर्वृद्धयोर्वातोऽधिको वृद्ध
 स्वस्थ श्लेष्मा १, वातपित्तयोर्वृद्धयोः पित्तमधिकवृद्धं स्वस्थ
 श्लेष्मा २, वातश्लेष्मणोर्वृद्धयोर्वातोऽधिकवृद्ध स्वस्थ पित्तं ३,
 वातश्लेष्मणोर्वृद्धयोः श्लेष्माऽधिकवृद्ध स्वस्थ पित्तं ४, पित्तश्ले-
 ष्मणोर्वृद्धयोः पित्तमधिकं वृद्धं स्वस्थो वात ५, पित्तश्लेष्मणोर्वृ-
 द्धयोः श्लेष्मा अविकवृद्ध स्वस्थो वातः ६ । त्रिंशस्तु वृद्धैस्त्र-
 योदश, तत्र त्रिभिरधिकैरेक, अधिकैकदोषास्त्रय, अधिक-
 द्विदोषास्त्रय, सममध्योत्वणदोषा पद । तद्यथा—वातपित्त-
 श्लेष्मणा वृद्धानां वातोऽधिकवृद्ध १, वातपित्तश्लेष्मणा वृद्धानां
 पित्तमधिकवृद्धं २, वातपित्तश्लेष्मणा वृद्धानां श्लेष्माऽधिकवृद्ध ३ ।
 अथाधिकद्विवृद्धदोषा, तद्यथा,—वातपित्तश्लेष्मणा वृद्धानां वा-
 तपित्ते अविकवृद्धे १, वातपित्तश्लेष्मणा वृद्धानां वातश्लेष्मणौ
 अविकवृद्धौ २, वातपित्तश्लेष्मणा वृद्धानां पित्तश्लेष्मणावधिक-
 वृद्धौ ३ । क्षीणो वात स्वस्थौ पित्तश्लेष्माणौ १, क्षीणं पित्त स्वस्थौ
 वातश्लेष्माणौ २, क्षीणं श्लेष्मा स्वस्थौ वातपित्ते ३, एवं पृथक्
 त्रय एव । अयं हीनमध्योत्वणवृद्धा पडुच्यन्ते, तत्र समः
 समवृद्धो हीनवृद्ध इत्यर्थः, तद्यथा—हीनवृद्धो वात, मध्य-
 वृद्धं पित्तं, अविकवृद्धः श्लेष्मा १, हीनवृद्धो वात, मध्यवृद्ध
 श्लेष्मा, अविकवृद्धं पित्तं २; हीनवृद्धं पित्तं, अधिकवृद्धो वात,
 मध्यवृद्ध श्लेष्मा ३; मध्यवृद्धो वात, हीनवृद्धं पित्तं, अविक-
 वृद्ध श्लेष्मा ४, हीनवृद्धः श्लेष्मा, अधिकवृद्धं पित्तं, मध्य-
 वृद्धो वात ५, अधिकवृद्धो वातः, मध्यवृद्धं पित्तं, हीनवृद्ध
 श्लेष्मा ६ । सर्वदोषैः समवृद्धैरेक । उक्तं च तन्त्रान्तरे—
 “कुलत्वणकोत्वणं पदं रयुर्हानमध्याधिकैश्च पद । समैश्चैको

१ 'क्षीणमध्याधिकैकक्षीणवृद्धान्मथाऽपरै' इति पा० । २ 'द्विजो
 नव, तत्र समैस्त्रय, तद्यथा,' इति पा० । ३ 'अधिकैस्तु पदमेदा'
 इति पा० ।

